५४444, 
है के 


3» श्रीपरमात्मने नमः 


व्क्ल्याएणा 


मूल्य हैं २०० 


| श्रीशिवमहापुराणाडुू 


८ [ हिन्दी भाषानुवाद--पूर्वार्ध, श्लोकाड्डसहित ] 
गीताप्रेस, गोरखपुर 


दुर्गति-नाशिनि दुर्गा जय जय, काल-विनाशिनि काली जय जय। 
उमा-रमा-ब्रह्माणी जय जय, राधा-सीता-र॒ुक्मणि जय जय॥ 
साम्ब सदाशिव, साम्ब सदाशिव, साम्ब सदाशिव, जय शंकर। 
हर हर शंकर दुखहर सुखकर अघ-तम-हर हर हर शंकर॥ 
हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे॥ 
जय जय दुर्गा, जय मा तारा। जय गणेश जय शुभ-आगारा॥ 
जयति शिवाशिव जानकिराम। गौरीशंकर सीताराम॥ 
जय रघुनन्दन जय सियाराम। ब्रज-गोपी-प्रिय राधेश्याम ॥ 
रघुपति राघव राजाराम। पतितपावन सीताराम॥ 
( संस्करण २,१५,००० ) 


ये श्रुण्वन्ति मुने शैवं पुराणं शास्त्रमुत्तमम्‌ । ते मनुष्या न मन्तव्या रुद्रा एव न संशय:॥ 
पुराणश्रवणं_ शम्भोर्नामसड्डीर्तन॑ तथा । कल्पद्रुमफलं सम्यड्ः मनुष्याणां न संशय:॥ 
कलौ दुर्मेधसां पुंसां धर्माचारोज्झितात्मनाम्‌ । हिताय विदधे शम्भु: पुराणाख्यं सुधारसम्‌॥ 
एको5जरामर: स्याद्वै पिबन्नेवामृतं पुमान्‌ । शम्भोः: कथामृतं कुर्यात्‌ कुलमेवाजरामरम्‌॥ 
सदा सेव्या सदा सेव्या सदा सेव्या विशेषत:। एतच्छिवपुराणस्यथ कथा परमपावनी॥ 
एतच्छिवपुराणस्य कथाश्रवणमात्रतः । कि ब्रवीमि फलं तस्य शिवश्चित्तं समाश्रयेत्‌॥ 

[ श्रीसूतजी शौनकजीसे कहते हैं-- ] हे मुने ! जो लोग इस श्रेष्ठ शास्त्र शिवपुराणका श्रवण करते हैं, उन्हें 
मनुष्य नहीं समझना चाहिये; वे रुद्रस्वरूप ही हैं; इसमें सन्देह नहीं है । शिवपुराणका श्रवण और भगवान्‌ शंकरके 
नामका संकीर्तन--दोनों ही मनुष्योंको कल्पवृक्षके समान सम्यक्‌ फल देनेवाले हैं, इसमें सन्देह नहीं है । कलियुगमें 
धर्माचरणसे शून्य चित्तवाले दुर्बुद्धि मनुष्योंके उद्धारके लिये भगवान्‌ शिवने अमृतरसस्वरूप शिवपुराणकी उद्धावना 
की है । अमृतपान करनेसे तो केवल अमृतपान करनेवाला ही मनुष्य अजर-अमर होता है, किंतु भगवान्‌ शिवका यह 
कथामृत सम्पूर्ण कुलको अजर-अमर कर देता है । इस शिवपुराणकी परम पवित्र कथाका विशेष रूपसे सदा ही 
सेवन करना चाहिये, करना ही चाहिये, करना ही चाहिये। इस शिवपुराणकी कथाके श्रवणका कया फल कहूँ ? 


# इसके श्रवणमात्रसे भगवान्‌ सदाशिव उस प्राणीके हृदयमें विराजमान हो जाते हैं ।[ स्कन्दपुराण ] 
शिल्शनननलततततततततततततततततततततततततततततततततततततततततततततत् शतक 


# कृपया नियम अन्तिम पृष्ठपर देखें। 


जय पावक रवि चन्द्र जयति जय | सत्‌-चित्‌-आनँद भूमा जय जय॥ 
जय जय विश्वरूप हरि जय। जय हर अखिलात्मन्‌ जय जय॥ 
जय विराट जय जगत्पते। गौरीपतति जय रमापते॥ 


पंचवर्षीय शुल्क * 
अजिल्द १५००० 
सजिल्द ₹११५०० 


विदेशमें क्षा' जिक्ना वार्षिक ए$$ 45 6२5.2700) ए$ (गाल्वुण्ट (णाल्तांणा 
पंचवर्षीय ए४$ 225 (25.3500) 


सजिल्द शुल्क (प्रभाए०९६ 6$ एजाता-9 


संस्थापक --ब्रह्मलीन परम श्रद्धेय श्रीजयद्यालजी गोयन्दका 
आदिसम्पादक --नित्यलीलालीन भाईजी श्रीहनुमानप्रसादजी पोद्दार 
सम्पादक --राधेश्याम खेमका, सहसम्पादक--डॉ० प्रेमप्रकाश लक्कड़ 
केशोराम अग्रवालद्वारा गोबिन्द्भवन-कार्यालय के लिये गीताप्रेस, गोरखपुर से मुद्रित तथा प्रकाशित 
५४/6०506 : ७9|0/655.0। 0 6-778| : ()५४728 8687902/655.0।6 09235400242/244 
सदस्यता-शुल्क -व्यवस्थापक--' कल्याण-कार्यालय ', पो० गीताप्रेस--२७३००५, गोरखपुर को भेजें। 
()॥70॥6 सदस्यता-शुल्क -भुगतानहेतु- शा०97०55.02 पर 0रा€ शब्चएब2॥6 5प्र४ट-)फ॥०णा का को ००८ करें। 
अब 'कल्याण' के मासिक अड्डू (५०ा-प्ञॉ॥/०७७.०७ पर निःशुल्क पढ़ें। 


3» पूर्णमद: पूर्णमिदं पूर्णात्‌ पूर्णमुदच्यते। पूर्णस्य  पूर्णमादाय पूर्णमेवावशिष्यते ॥ 


ज्य्स्न्व्न्न्य्य्य्न्न्द्य 


व्यय +- 7०२3 | ०। हवा 


वन्दे वन्दनतुष्टमानसमतिप्रेमप्रियं प्रेमदं पूर्ण पूर्णकरं प्रपूर्णनिसिखिलैश्वर्यकवासं शिवम्‌। 
सत्यं सत्यमयं त्रिसत्यविभवं सत्यप्रियं सत्यदं विष्णुब्रहननुतं स्‍्वकीयकृपयोपात्ताकृतिं शड्डूरम्‌॥ 


वर्ष संख्या 
९१ गोरखपुर, सौर माघ, वि० सं० २०७३, श्रीकृष्ण-सं० ५२४२, जनवरी २०१७ ई० (६ |] ॥ 


पूर्ण संख्या १०८२ 


के जे वैवाहिक वेष 
मालतीमालया युक्त सद्रलमुकुटोज्ज्वलम्‌ । सत्कण्ठाभरणं चारुवलयाड्रदभूषितम्‌॥ 
वह्िशौचेनातुलेन_ त्वतिसूक्ष्ण चारुणा । अमूल्यवस्त्रयुग्मेन. विचित्रेणातिराजितम्‌॥ 
चन्दनागरुकस्तूरीचारुकुद्डुम भूषितम्‌ । रलदर्पणहस्तं च कज्जलोज्ज्वललोचनम्‌॥॥*»» 
सुचारुकबरी भारां चारुपत्रकशोभिताम्‌ । कस्तूरीबिन्दुभिस्सार्ध॑ सिन्दूरबिन्दुशभिताम्‌॥ 
रलेन्द्रसाहारेण वक्षसा सुविराजिताम्‌ । रलकेयूरवलयां रतलनकड्डूणमण्डिताम्‌॥ 
सद्रगलकुण्डलाभ्यां च चारुगण्डस्थलोज्ज्वलाम्‌ । मणिरलप्रभामुष्टिदन्तराजिविराजिताम्‌ ॥ 
मधुबिम्बाधरोष्ठां च. रलयावकसंयुताम्‌ । रलदर्पणहस्तां च. क्रीडापदाविभूषिताम्‌॥ 

/ भगवान्‌ शिव । मालतीकी मालासे युक्त, उत्तम रत्नोंसे जटित मुकुटसे प्रकाशित, गलेमें सुन्दर हार धारण किये 
हुए, सुन्दर कंगन तथा बाजूबन्दसे सुशोभित, पवित्र अग्निके समान देदीप्यमान, अनुपम, अत्यन्त सूक्ष्म, मनोहर, बहुमूल्य 
तथा विचित्र युग्म वस्त्र धारण किये हुए, चन्दन-अगरु-कस्तूरी तथा सुन्दर कुमकुमके लेपसे शोभित, हाथमें रत्नमय दर्पण 
लिये हुए और कज्जलके कारण कान्तिमान्‌ नेत्रोंसे सुशोभित हैं ७८८ / थगवती पार्वती । सुन्दर केशपाशवाली, सुन्दर 
पत्र-रचनासे शोभित, कस्तूरी-बिन्दुसहित सिन्दूरबिन्दुसे शोभित, वक्ष:स्थलपर श्रेष्ठ रत्नोंके हारसे सुशोभित, रत्ननिर्मित 
बाजूबन्द धारण करनेवाली, रत्नमय कंकणोंसे मण्डित, श्रेष्ठ रत्नोंके कुण्डलोंसे प्रकाशित, सुन्दर कपोलवाली, मणि एवं 
रत्नोंकी कान्तिको फीकी कर देनेवाली दन्तपंक्तिसे सुशोभित, मनोहर बिम्बफलके समान अधरोष्ठवाली, रत्नोंके यावक 
(महावर) -से युक्त और हाथमें रत्नमय दर्पण तथा क्रीडा-कमलसे विभूषित हैं| [ श्रीशिवमहापुराण-पार्वतीखण्ड ] 


नअययत7+ ७ किंए-७ फ+ौ- फपफप 


॥ श्रीहरि: ॥ 


“'कल्याण' के सम्मान्य सदस्योंसे नप्र निवेदन 


१-'कल्याण' के ९१वें वर्ष--सन्‌ २०१७ का यह विशेषाड्ड्‌- श्रीशिवमहापुराणाहूः '-हिन्दी 
भाषानुवाद, इलोकाड्डूसहित-पूर्वार्ध आपलोगोंकी सेवामें प्रस्तुत है। इसमें ५८८ पृष्ठोंमें पाठ्य-सामग्री और 
१२ पृष्ठोंमें विषय-सूची आदि है। कई बहुरंगे एवं रेखाचित्र भी दिये गये हैं। डाकसे सभी ग्राहकोंको 
विशेषाड्र-प्रेषणमें लगभग एक माहका समय लग जाता है। 

२-वार्षिक सदस्यता-शुल्क प्रेषित करनेपर भी किसी कारणवश यदि विशेषाड्डु वी०पी०पी० द्वारा 
आपके पास पहुँच गया हो तो उसे डाकघरसे प्राप्त कर लेना चाहिये एवं प्रेषित की गयी राशिका पूरा 
विवरण (मनीऑर्डर पावतीसहित ) उचित व्यवस्थाके लिये यहाँ भेज देना चाहिये अथवा उक्त 
वी०पी०पी० से किसी अन्य सज्जनको ग्राहक बनाकर उसकी सूचना यहाँ नये सदस्यके पूरे पतेसहित 
देनी चाहिये। 

३-इस अड्डके लिफाफे ( कवर )-पर आपकी सदस्य-संख्या एवं पता छपा है, उसे कृपया जाँच लें 
तथा नोट कर लें। पत्र-व्यवहारमें सदस्य-संख्याका उल्लेख नितान्त आवश्यक है। 

४-कल्याणके मासिक अट्डू सामान्य डाकसे भेजे जाते हैं। अब कल्याणके मासिक अड्डढ निःशुल्क 
पढ़नेके लिये ॥(॥५०॥-५४7/०५७.०७ पर उपलब्ध हैं। 

७- कल्याण एवं “गीताप्रेस-पुस्तक-विभाग ' की व्यवस्था अलग-अलग है। अतः पत्र तथा मनीऑर्डर 
आदि सम्बन्धित विभागको अलग-अलग भेजना चाहिये। 

व्यवस्थापफ--' कल्याण '-कार्यालय, पत्रालय--गीताप्रेस--२७३००५, जनपद--गोरखपुर, (उ०प्र० ) 


“कल्याण' के उपलब्ध पुनर्मुद्रित विशेषाड्लू 


विशेषाडु मूल्य ₹ै || कोड विशेषाडू कोड विशेषाडू 


शक्ति-अड्ड १७० | 574 संक्षिप्त योगवासिष्ठ 586 | शिवोपासनाड्ू 
योगाड्डरू-परिशिष्टसहित | २०० सं० श्रीमद्देवीभागवत 653 | गोसेवा-अड्ड 

संत-अड्ड २३० सं० शिवपुराण 437 | कूर्मपुराण--सानुवाद 
साधनाडुू २०० सं० ब्रह्मवैवर्तपुराण 044 | वेद-कथाडर-परिशिष्टसहित 
गो-अड्ढू १७० परलोक-पुनर्जन्माडू १980 | ज्योतिषतत्त्वाडूः 

संक्षिप्त पद्यपुराण २७५० गर्ग-संहिता 947 | भक्तमाल अड्डू 

संक्षिप्त मार्कण्डेयपुराण | ९० नरसिंहपुराणम्‌-सानुवाद 89 | सं० गरुडपुराण 

संक्षिप्त ब्रह्मपुराण १२० अग्निपुराण 985 | लिड्रमहापुराण-सटीक 
नारी-अड्डू २४० (मूल संस्कृतका हिन्दी-अनुवाद) 592 | आरोग्य-अटड्ड 
उपनिषद्‌-अड्ढू २०० वामनपुराण-सानुवाद (परिवर्धित संस्करण) 
हिन्दू-संस्कृति अड्ड (शीघ्र प्रकाश्य) मत्स्यमहापुराण-सानुवाद 60 | ( महाभागवत ) देवीपुराण 
सं० स्कन्दपुराण ३२५ श्रीगणेश-अड्डू सानुवाद 
भक्त-चरिताड्ु २३० हनुमान-अड्भू-परिशिष्टसहित 793 | श्रीमद्देवीभागवताड्ू-पूर्वार्द् 
सं० नारदपुराण २०० सं० श्रीवाराहपुराण 842 | श्रीमद्देवीभागवताडु- उत्तरार्थ 
सत्कथा-अड्ड २०० सूर्याद्ड 875 | सेवा-अड्ढ 

तीर्थाड्डू २०० सं० भविष्यपुराण 2035 | गड़ा-अड्डू (कृपनवाला) 


सभी अज्लोंपर डाक-व्यय रैं ३० अतिरिक्त देय होगा। गीताप्रेस-पुस्तक-बिक्री-विभागसे प्राप्य हैं। 
व्यवस्थापक-गीताप्रेस, पत्रालय--गीताप्रेस--२७३००५, जनपद--गोरखपुर, (उ०प्र० ) 


८: श्रीहरि: ० 

घषड्लिंगस्वरूप प्रणबका माहात्म्य, उसके सूक्ष्म 
रूप (3३»कार) और स्थूल रूप (पंचाक्षर मन्त्र) - 
का विवेचन, उसके जपकी विधि एवं महिमा, 
कार्यब्रह्मके लोकोंसे लेकर कारणरुद्रके लोकों- 
तकका विवेचन करके कालातीत, पंचावरणविशिष्ट 
शिवलोकके अनिर्वचनीय वैभवका निरूपण तथा 
शिवभक्तोंके सत्कारकी महत्ता .......................- 
बन्धन और मोक्षका विवेचन, शिवपूजाका 
उपदेश, लिंग आदिमें शिवपूजनका विधान, 
भस्मके स्वरूपका निरूपण और महत्त्व, शिवके 
भस्मधारणका रहस्य, शिव एवं गुरु शब्दकी 
व्युत्पत्ति तथा विघ्नशान्तिक उपाय और 

भेदोंका वर्णन.....................................-..--- 


। द्वितीय रुद्रसंहिता । 


१-सृष्टिखण्ड 


. ऋषियोंके प्रश्नके उत्तरमें श्रीसूतजीद्वारा नारद- 


ब्रह्म-संवादकी अवतारणा ...........................- 


. नारद मुनिकी तपस्या, इन्द्रद्वारा तपस्यामें विघ्न 


उपस्थित करना, नारदका कामपर विजय पाना 
और अहंकारसे युक्त होकर ब्रह्मा, विष्णु और 
रुद्रसे अपने तपका कथन .......................... 


. मायानिर्मित नगरमें शीलनिधिकी कन्यापर मोहित 


हुए नारदजीका भगवान्‌ विष्णुसे उनका रूप माँगना, 
भगवान्‌का अपने रूपके साथ वानरका-सा मुँह 
देना, कन्‍्याका भगवान्‌को वरण करना और कुपित 
हुए नारदका शिवगणोंको शाप देना............... 


. नारदजीका भगवान्‌ विष्णुको क्रोधपूर्वक फटकारना 

उपाय पूछना तथा भगवान्‌ विष्णुका उन्हें समझा- 
बुझाकर शिवका माहात्म्य जाननेके लिये ब्रह्माजीके 
पास जानेका आदेश और शिवके भजनका 
लेप देश देना।। 5.0 3५६07 50000 घोर ८ 
नारदजीका शिवतीर्थोमें भ्रमण, शिवगणोंको 
शापोद्धारकी बात बताना तथा ब्रह्मलोकमें जाकर 
ब्रह्माजीसे शिवतत्त्वके विषयमें प्रश्न करना ..... 


. महाप्रलयकालमें केवल सद्ब्रह्मकी सत्ताका 


प्रतिपादन, उस निर्गुण-निराकार ब्रह्मसे ईश्वरमूर्ति 
(सदाशिव) -का प्राकट्य, सदाशिवद्वारा स्वरूपभूत 
शक्ति (अम्बिका)-का प्रकटीकरण, उन दोनोंके 
द्वारा उत्तम क्षेत्र (काशी या आनन्दवन)-का 

प्रादुर्भाव, शिवके वामांगसे परम पुरुष (विष्णु) - 
का अआविर्भाव तथा उनके सकाशसे प्राकृत 
तत्त्वोंकी क्रमशः उत्पत्तिका वर्णन................. 


. भगवान्‌ विष्णुकी नाभिसे कमलका प्रादुर्भाव, 


शिवेच्छासे ब्रह्माजीका उससे प्रकट होना, 
कमलनालके उद्‌गमका पता लगानेमें असमर्थ 
ब्रह्माका तप करना, श्रीहरिका उन्हें दर्शन देना, 

प्रकट होना तथा उसके ओर-छोरका पता न 
पाकर उन दोनोंका उसे प्रणाम करना............ 


. ब्रह्मा और विष्णुको भगवान्‌ शिवके शब्दमय 


शरीरका दर्शन ....................... ५५०५-०० 
उमासहित भगवान्‌ शिवका प्राकट्य, उनके द्वारा 
अपने स्वरूपका विवेचन तथा ब्रह्मा आदि 
तीनों देवताओंकी एकताका प्रतिपादन ............ 


. श्रीहरिको सृष्टिकी रक्षाका भार एवं भोग-मोक्ष- 


दानका अधिकार देकर भगवान्‌ शिवका अन्तर्धान 


शिवपूजनकी विधि तथा उसका फल............ 
भगवान्‌ शिवकी श्रेष्ठता तथा उनके पूजनकी 
अनिवार्य आवश्यकताका प्रतिपादन ................ 
शिवपूजनको सर्वोत्तम विधिका वर्णन............. 
विभिनन पुष्पों, अन्नों तथा जलादिकी धाराओंसे 
शिवजीकी पूजाका माहात्म्य......................- 
सृष्टिका वर्णन ..................... ५-५० 
ब्रह्माजीकी सन्‍्तानोंका वर्ण तथा सती और 
शिवकी महत्ताका प्रतिपादन .......................- 

यज्ञदत्तके पुत्र गुणनिधिका चरित्र ................. 
शिवमन्दिरमें दीपदानके प्रभावसे पापमुक्त होकर 
गुणनिधिका दूसरे जन्ममें कलिंगदेशका राजा बनना 
और फिर शिवभक्तिके कारण कुबेर पदकी प्राप्ति... 
कुबेरका काशीपुरीमें आकर तप करना, तपस्यासे 
प्रसन्‍न उमासहित भगवान्‌ विश्वनाथका प्रकट हो 
उसे दर्शन देना और अनेक वर प्रदान करना, 
कुबेरद्वारा शिवमैत्री प्राप्त करना ................... 
भगवान्‌ शिवका कैलास पर्वतपर गमन तथा 
सृष्टिखण्डका उपसंहार ..........................---- 
२-सतीखण्ड 


. सतीचरित्रवर्णन, दक्षयज्ञविध्वंसका संक्षिप्त वृत्तान्त 


तथा सतीका पार्वतीरूपमें हिमालयके यहाँ जन्म 


. सदाशिवसे त्रिदेवोंकी उत्पत्ति, ब्रह्माजीसे देवता 


आदिकी सृष्टिके पश्चात्‌ देवी सन्ध्या तथा 
कामदेवका प्राकट्य .........................--५------ 


. कामदेवको विविध नामों एवं वरोंकी प्राप्ति, 


कामके प्रभावसे ब्रह्मा तथा ऋषिगणोंका मुग्ध 
होना, धर्मद्वारा स्तुति करनेपर भगवान्‌ शिवका 
प्राकट्य और ब्रह्मा तथा ऋषियोंको समझाना, 
ब्रह्मा तथा ऋषियोंसे अग्निष्वात्त आदि पितृगणोंकी 
उत्पत्ति, ब्रह्माद्वार कामको शापकी प्राप्ति तथा 
निवारणका उपाय ...................... ००-०० 


. कामदेवके विवाहका वर्णन......................--- 
. ब्रह्माकी मानसपुत्री कुमारी सन्ध्याका आख्यान ..... 
. सब्ध्याद्वारा तपस्या करना, प्रसन्‍न हो भगवान्‌ 


शिवका उसे दर्शन देना, सन्ध्याद्वार की गयी 
शिवस्तुति, सन्ध्याको अनेक वरोंकी प्राप्ति तथा 
महर्षि मेधातिथिके यज्ञमें जानेका आदेश 
प्रॉप्त/ हो नो .3..3::257 32% ८ कस, ० दा 


. महर्षि मेधातिथिकी यज्ञाग्निमें सन्ध्याद्वारा शरीर- 


त्याग, पुनः अरुन्धतीके रूपमें यज्ञाग्निसे उत्पत्ति 
एवं वसिष्ठमुनिके साथ उसका विवाह ............. 


. कामदेवके सहचर वसन्तके आविर्भावका वर्णन ...... 


९. कामदेवद्वारा भगवान्‌ शिवको विचलित न कर 


पाना, ब्रह्माजीद्वारा कामदेवके सहायक मारगणोंकी 
उत्पत्ति; ब्रह्माजीका उन सबको शिवके पास 
भेजना, उनका वहाँ विफल होना, गणोंसहित 
कामदेवका वापस अपने आश्रमको लौटना...... 

ब्रह्मा और विष्णुके संवादमें शिवमाहात्म्यका 


ब्रह्माद्ठार जगदम्बिका शिवाकी स्तुति तथा 
वरकी प्राप्ति ..................... ५०००-०० 
दक्षप्रजापतिका तपस्याके प्रभावसे शक्तिका 
दर्शन और उनसे रुद्रमोहनकी प्रार्थना करना ......... 
ब्रह्माकी आज्ञासे दक्षद्वारा मैथुनी सृष्टिका आरम्भ, 
अपने पुत्र हर्यश्वों तथा सबलाश्वोंको निवृत्तिमार्गमें 
भेजनेके कारण दक्षका नारदको शाप देना ...... 
दक्षकी साठ कन्याओंका विवाह, दक्षके यहाँ देवी 
शिवा (सती)-का प्राकट्य, सतीकी बाललीलाका 


ब्रह्मा और विष्णुद्वारा शिवसे विवाहके लिये प्रार्थना 

करना तथा उनकी इसके लिये स्वीकृति ............. 
भगवान्‌ शिवद्वारा सतीको वर-प्राप्ति और शिवका 
ब्रह्माजीको दक्ष प्रजापतिके पास भेजना ............ 
देवताओं और मुनियोंसहित भगवान्‌ शिवका 
दक्षके घर जाना, दक्षद्वारा सबका सत्कार एवं 
सती तथा शिवका विवाह .........................- 
शिवका सतीके साथ विवाह, विवाहके समय 
शम्भुकी मायासे ब्रह्माका मोहित होना और 
विष्णुद्दारा शिवतत्त्वका निरूपण .................... 
ब्रह्माजीका 'रुद्रशिर' नाम पड़नेका कारण, सती 
एवं शिवका विवाहोत्सव, विवाहके अनन्तर शिव और 
और सतीका वृषभारूढ़ हो कैलासके लिये प्रस्थान ..... 
कैलास पर्वतपर भगवान्‌ शिव एवं सतीकी 
मधुर लीलाएँ .............................. ५-५५. 
सती और शिवका विहार-वर्णन ................... 
सतीके पूछनेपर शिवद्वारा भक्तिकी महिमा तथा 
नवधा भक्तिका निरूपण............................- 
दण्डकारण्यमें शिवको रामके प्रति मस्तक झुकाते 
देख सतीका मोह तथा शिवकी आज्ञासे उनके 
द्वारा रामकी परीक्षा ........................- ०-०० 
श्रीशिवके द्वारा गोलोकधाममें श्रीविष्णुका गोपेशके 
पदपर अभिषेक, श्रीरामद्वारा सतीके मनका सन्देह दूर 
करना, शिवद्वारा सतीका मानसिक रूपसे परित्याग .. 
सतीके उपाख्यानमें शिवके साथ दक्षका विरोध- 

दक्षप्रजापतिद्वारा महान्‌ यज्ञका प्रारम्भ, यज्ञमें दक्षद्वारा 
शिवके न बुलाये जानेपर दधीचिद्वारा दक्षकी भर्त्सना 
करना, दक्षके द्वारा शिव-निन्दा करनेपर 
दधीचिका वहाँसे प्रस्थान .............................. 
दक्षयज्ञका समाचार पाकर एवं शिवकी आज्ञा 
प्राप्तकर देवी सतीका शिवगणोंके साथ पिताके 
यज्ञमण्डपके लिये प्रस्थान..........................- 


. यज्ञशालामें शिवका भाग न देखकर तथा दक्षद्वारा 


शिवनिन्दा सुनकर क्रुद्ध हो सतीका दक्ष तथा 
देवताओंको फटकारना और प्राणत्यागका निश्चय .. 
दक्षयज्ञमें सतीका योगाग्निसे अपने शरीरको भस्म 
कर देना, भृगुद्वारा यज्ञकुण्डसे ऋभुओंको प्रकट 
करना, ऋभुओं और शंकरके गणोंका युद्ध, भयभीत 
गणोंका पलायित होना ..............................- 


. यज्ञमण्डपमें आकाशवाणीद्वारा दक्षको फटकारना 


तथा देवताओंको सावधान करना .................. 


. सतीके दग्ध होनेका समाचार सुनकर कुपित हुए 


शिवका अपनी जटासे वीरभद्र और महाकालीको 
प्रकट करके उन्हें यज्ञ-विध्वंस करनेकी आज्ञा 


. गणोंसहित वीरभद्र और महाकालीका दक्षयज्ञ- 


विध्वंसके लिये प्रस्थान .............................. 


. दक्ष तथा देवताओंका अनेक अपशकुनों एवं 


उत्पातसूचक लक्षणोंको देखकर भयभीत होना. .... 


. दक्षद्वारा यज्ञकी रक्षाके लिये भगवान्‌ विष्णुसे 


प्रार्थना, भगवान्‌का शिवद्रोहजनित संकटको टालनेमें 
अपनी असमर्थता बताते हुए दक्षको समझाना तथा 
सेनासहित वीरभद्रका आगमन .......................- 


. युद्धमें शिवगणोंसे पराजित हो देवताओंका पलायन, 


इन्द्र आदिके पूछनेपर बृहस्पतिका रुद्रदेवकी अजेयता 
बताना, वीरभद्रका देवताओंको युद्धके लिये ललकारना, 
श्रीविष्णु और वीरभद्रकी बातचीत ................... 


. गणोंसहित वीरभद्रद्वारा दक्षयज्ञका विध्व॑ंस, दक्षबध, 


वीरभद्गरका वापस कैलास पर्वतपर जाना, प्रसन्न 
भगवान्‌ शिदद्वारा उसे गणाध्यक्ष पद प्रदान करना .. 


. दधीचि मुनि और राजा क्षुवके विवादका इतिहास, 


शुक्राचार्यद्राश दधीचिको महामृत्युंजयमन्त्रका 
उपदेश, मृत्युंजयमन्त्रके अनुष्ठानसे दधीचिको 
अवध्यताकी प्राप्ति .........................----------- 
श्रीविष्णु और देवताओंसे अपराजित दधीचिद्ठारा 
देवताओंको शाप देना तथा राजा क्षुवपर 

४१. 

डरे 


रे. 


दुःख निवेदन करना, उन सभीको लेकर विष्णुका 
कैलासगमन तथा भगवान्‌ शिवसे मिलना........ 
देवताओंद्वारा भगवान्‌ शिवकी स्तुति............... 
भगवान्‌ शिवका देवता आदिपर अनुग्रह, दक्षयज्ञ- 
मण्डपमें पधारकर दक्षको जीवित करना तथा 

दक्ष और विष्णु आदिद्वारा शिवकी स्तुति........ 


. भगवान्‌ शिवका दक्षको अपनी भक्तवत्सलता, 


ज्ञानी भक्तकी श्रेष्ठता तथा तीनों देवोंकी एकता 
बताना, दक्षका अपने यज्ञको पूर्ण करना, देवताओंका 
अपने-अपने लोकोंको प्रस्थान तथा सतीखण्डका 
उपसंहार और माहात्म्य.............................. 
३-पार्वतीखण्ड 


. पितरोंकी कन्या मेनाके साथ हिमालयके विवाहका 


. पितरोंकी तीन मानसी कन्याओं--मेना, धन्‍्या और 


कलावतीके पूर्वजन्मका वृत्तान्त तथा सनकादि- 
द्वारा प्राप्त शाप एवं वरदानका वर्णन ................. 
विष्णु आदि देवताओंका हिमालयके पास जाना, 
उन्हें उमाराधनकी विधि बता स्वयं भी 
देवी जगदम्बाकी स्तुति करना ..................... 


४. उमादेवीका दिव्यरूपमें देवताओंको दर्शन देना 


और अवतार ग्रहण करनेका आश्वासन 


. मेनाकी तपस्यासे प्रसन्‍न होकर देवीका उन्हें प्रत्यक्ष 


दर्शन देकर वरदान देना, मेनासे मैनाकका जन्म.. ... 


. देवी उमाका हिमवान्‌के हृदय तथा मेनाके गर्भमें 


आना, गर्भस्था देवीका देवताओं द्वारा स्‍्तवन, देवीका 
दिव्यरूपमें प्रादुर्भाव, माता मेनासे वार्तालाप तथा 
पुनः नवजात कन्याके रूपमें परिवर्तित होना ........ 


. पार्ववीका नामकरण तथा उनकी बाललीलाएँ 


एवं विद्याध्ययन.......................................- 


. नारद मुनिका हिमालयके समीप गमन, वहाँ 


पार्वतीका हाथ देखकर भावी लक्षणोंको बताना, 
चिन्तित हिमवानको शिवमहिमा बताना तथा 
शिवसे विवाह करनेका परामर्श देना ............. 


. पार्वतीके विवाहके सम्बन्धमें मेना और हिमालयका 


वार्तालाप, पार्वती और हिमालयद्ठारा देखे गये 
अपने स्वणका वर्णन................................. 

भगवान्‌ शिवका तपस्याके लिये हिमालयपर 
आगमन, वहाँ पर्वतराज हिमालयसे वार्तालाप ...... 
हिमवान्‌का पार्वतीको शिवकी सेवामें रखनेके 
लिये उनसे आज्ञा माँगना, शिवद्वारा कारण 
बताते हुए इस प्रस्तावको अस्वीकार कर देना ...... 


. पार्वती और परमेश्वरका दार्शनिक संवाद, शिवका 


पार्ववीको अपनी सेवाके लिये आज्ञा देना, पार्वतीका 
महेश्वरकी सेवामें तत्पर रहना ........................ 


. तारकासुरकी उत्पक्तिके प्रसंगमें दितिपुत्र वज्रांगकी 


कथा, उसकी तपस्या तथा वरप्राप्तिका वर्णन .. 


. वरांगीके पुत्र तारकासुरकी उत्पत्ति, तारकासुरकी 


तपस्या एवं ब्रह्माजीद्वारा उसे वरप्राप्ति, वरदानके 
प्रभावसे तीनों लोकोंपर उसका अत्याचार ...... 


. तारकासुरसे उत्पीड़ित देवताओंको ब्रह्माजीद्वारा 


सान्त्वना ब्रदान करना .....६००६-२-०७७«>ूबन्‍्ूूलून्‍ूूवृवव*ू०० 


. इन्द्रके स्मरण करनेपर कामदेवका उपस्थित 


होना, शिवको तपसे विचलित करनेके लिये 
इन्द्रद्दारा कामदेवको भेजना.......................... 


. कामदेवद्वारा असमयमें बसनन्‍्त-ऋतुका प्रभाव प्रकट 


करना, कुछ क्षणके लिये शिवका मोहित होना, 
पुनः वैराग्य-भाव धारण करना .................... 


. भगवान्‌ शिवकी नेत्रज्वालासे कामदेवका भस्म होना 


और रतिका विलाप, देवताओंद्वारा रतिको सान्त्वना 
प्रदान करना और भगवान्‌ शिवसे कामको जीवित 
करनेकी प्रार्थना करना ................................ 


. शिवकी क्रोधाग्नचिका वडवारूप-धारण और 


ब्रह्माद्वारा उसे समुद्रको समर्पित करना ........... 


. कामदेवके भस्म हो जानेपर पार्वतीका अपने घर 


आगमन, हिमवानू तथा मेनाद्वारा उन्हें धेर्य प्रदान 
करना, नारदद्वारा पार्वतीको पंचाक्षर मन्त्रका 


. पार्वतवीकी तपस्या एवं उसके प्रभावका वर्णन .. 
. हिमालय आदिका तपस्यानिरत पार्वतीके पास जाना, 


पार्वतीका पिता हिमालय आदिको अपने तपके 
विषयमें दूढ़ निश्वयकी बात बताना, पार्वतीके तपके 
प्रभावसे जैलोक्यका संतप्त होना, सभी 
देवताओंका भगवान्‌ शंकरके पास जाना ............. 


. देवताओंका भगवान्‌ शिवसे पार्वतीके साथ विवाह 


करनेका अनुरोध, भगवान्‌का विवाहके दोष 
बताकर अस्वीकार करना तथा उनके पुनः प्रार्थना 
करनेपर स्वीकार कर लेना...................... 

भगवान्‌ शंकरकी आज्ञासे सप्तर्षियोंद्वारा पार्वतीके 
शिवविषयक अनुरागकी परीक्षा करना और वह 
वृत्तान्त भगवान्‌शिवको बताकर स्वर्गलोक जाना ...... 
पार्वतीकी परीक्षा लेनेके लिये भगवान्‌ शिवका 
जटाधारी ब्राह्मणका वेष धारणकर पार्वतीके 
समीप जाना, शिव-पार्वती-संवाद्‌ ................. 
जटाधारी ब्राह्मणद्वारा पार्वतीके समक्ष शिवजीके 
स्वरूपकी निन्दा करना .............................. 
पार्वतीद्वारा परमेश्वर शिवकी महत्ता प्रतिपादित करना 
और रोषपूर्वक जटाधारी ब्राह्मणकफो फटकारना, 
शिवका पार्वतीके समक्ष प्रकट होना .................. 
शिव और पार्वतीका संवाद, विवाहविषयक 
पार्वतीके अनुरोधको शिवद्वारा स्वीकार करना ..... 
पार्वतीके पिताके घरमें आनेपर महामहोत्सवका 
होना, महादेवजीका नटरूप धारणकर वहाँ उपस्थित 
होना तथा अनेक लीलाएँ दिखाना, शिवद्दारा 
पार्वतीकी याचना, किंतु माता-पिताके द्वारा मना 
करनेपर अन्तर्धान हो जाना ........................ 
देवताओंके कहनेपर शिवका ब्राह्मण-वेषयमें 
हिमालयके यहाँ जाना और शिवकी निन्दा करना .. 
ब्राह्मण-वेषधारी शिवद्वारा शिवस्वरूपकी निन्दा 
सुनकर मेनाका कोपभवनमें गमन, शिवद्दारा 
सप्तर्षियोंका स्मरण और उन्हें हिमालयके घर 
भेजना, हिमालयकी शोभाका वर्णन तथा 
हिमालयद्वारा सप्तर्षियोंका स्वागत ................. 
वसिष्ठपत्नी अरुन्धतीद्वारा मेनाको समझाना तथा 
सप्तर्षियोंद्रारा हिमालयको शिवमाहात्म्य बताना ..... 


. सप्तर्षियोंद्रायर हिमालयको राजा अनरण्यका आख्यान 


सुनाकर पार्वतीका विवाह शिवसे करनेकी प्रेरणा 


धर्मराजद्वारा मुनि पिप्पलादकी भार्या सती पद्माके 
पातिब्रत्यकी परीक्षा, पद्माद्वारा धर्मराजको शाप प्रदान 
करना तथा पुनः चारों युगोंमें शापकी व्यवस्था 
करना, पातित्रत्यसे प्रसन्‍न हो धर्मराजद्वारा पद्माको 
अनेक वर प्रदान करना, महर्षि वसिष्ठद्वारा हिमवानूसे 
पद्माके दृष्टान्तद्वारा अपनी पुत्री शिवको सौंपनेके 
लिये कहना ४... ०००४४ व दवल  5 
सप्तर्षियोंके समझानेपर हिमवान्‌का शिवके साथ 
अपनी पुत्रीके विवाहका निश्चय करना, सप्तर्षियोंद्वारा 
शिवके पास जाकर उन्हें सम्पूर्ण वृत्तान्त बताकर 
अपने धामको जाना ........................ ५. 

हिमालयद्वारा विवाहके लिये लग्नपत्रिकाप्रेषण, 
विवाहकी सामग्रियोंकी तैयारी तथा अनेक पर्वतों 
एवं नदियोंका दिव्य रूपमें सपरिवार हिमालयके 
घर आगमन ....................................-..-.--- 
हिमालयपुरीकी सजावट, विश्वकर्मद्वारा दिव्य- 
मण्डप एवं देवताओंके निवासके लिये दिव्यलोकॉंका 
निर्माण करना ............................... ... -- -- -- 


. भगवान्‌ शिवका नारदजीके द्वारा सब देवताओंको 


निमन्त्रण दिलाना, सबका आगमन तथा शिवका 
मंगलाचार एवं ग्रहपूजन आदि करके कैलाससे 
बाहर निकलना......................................-- 


. शिवबरातकी शोभा, भगवान्‌ शिवका बरात 


लेकर हिमालयपुरीकी ओर प्रस्थान .............. 


. नारदद्वारा हिमालयगृहमें जाकर विश्वकर्मद्वारा बनाये 


गये विवाहमण्डपका दर्शनकर मोहित होना और 
वापस आकर उस विचित्र रचनाका वर्णन करना ..... 


. हिमालयद्ठार प्रेषित मूर्तिमान्‌ पर्वतों और ब्राह्मणोंद्वारा 


बरातकी अगवानी, देवताओं और पर्वतोंके मिलापका 


. मेनाद्वारा शिवको देखनेके लिये महलकी छतपर 


जाना, नारदद्वारा सबका दर्शन कराना, शिवद्वारा अद्भुत 
लीलाका प्रदर्शन, शिवगणों तथा शिवके भयंकर 
वेषको देखकर मेनाका मूर्च्छित होना ................ 


. शिवजीके रूपको देखकर मेनाका विलाप, पार्वती 


तथा नारद आदि सभीको फटकारना, शिवके 
साथ कन्याका विवाह न करनेका हठ, विष्णुद्वारा 
मेनाको समझाना .....................................- 


. भगवान्‌ शिवका अपने परम सुन्दर दिव्य रूपको 


प्रकट करना, मेनाकी प्रसन्‍नता और क्षमा-प्रार्थना 
तथा पुरवासिनी स्त्रियोंका शिवके रूपका दर्शन 
करके जन्म और जीवनको सफल मानना...... 


. नगरमें बरातियोंका प्रवेश, द्वाराचार तथा पार्वतीद्वारा 


कुलदेवताका पूजन.......................--..-------- 


. पाणिग्रहणके लिये हिमालयके घर शिवके 


गमनोत्सवका वर्णन ................................- 


. शिव-पार्वतीके विवाहका प्रारम्भ, हिमालयद्वारा 


शिवके गोत्रके विषयमें प्रश्न होनेपर नारदजीके द्वारा 
उत्तरके रूपमें शिवमाहात्म्य प्रतिपादित करना, 
हर्षयुक्त हिमालयद्वारा कन्‍्यादानकर विविध उपहार 
प्रदान करना .........................................--- 
अग्निपरिक्रमा करते समय पार्वतीके पदनखको 

देखकर ब्रह्माका मोहग्रस्त होना, बालखिल्योंकी 
उत्पत्ति, शिवका कुपित होना, देवताओंद्वारा 


शिवा-शिवके विवाहकृत्यसम्पादनके अनन्तर 
देवियोंका शिवसे मधुर वार्तालाप .................. 
रतिके अनुरोधपर श्रीशंकरका कामदेवको जीवित 
करना, देवताओंद्वारा शिवस्तुति ..................... 
हिमालयद्वारा सभी बरातियोंको भोजन कराना, 
शिवका विश्वकर्मद्वारा निर्मित वासगृहमें शयन 
करके प्रातःकाल जनवासेमें आगमन.............. 
चतुर्थीकर्म, बरातका कई दिनोंतक ठहरना, 
सप्तर्षियोंके समझानेसे हिमालयका बरातको विदा 
करनेके लिये राजी होना, मेनाका शिवको अपनी 
कन्या सौंपना तथा बरातका पुरीके बाहर जाकर 


मेनाकी इच्छाके अनुसार एक ब्राह्मणपत्नीका 
पार्वतीको पातिब्रतधर्मका उपदेश देना ............ 
शिव-पार्वती तथा बरातकी विदाई, भगवान्‌ शिवका 
समस्त देवताओंको विदा करके कैलासपर रहना और 
शिव-विवाहोपाख्यानके श्रवणकी महिमा ......... 
४-कुमारखण्ड 


. कैलासपर भगवान्‌ शिव एवं पार्वतीका विहार ...... 
. भगवान्‌ शिवके तेजसे स्कन्दका प्रादुर्भाव और 


सर्वत्र महान्‌ आनन्दोत्सवका होना ................. 


. महर्षि विश्वामित्रद्वागा बालक स्कन्दका संस्कार सम्पन्न 


करना, बालक स्कन्दद्वारा क्रौंचपर्वतका भेदन, इन्द्रद्वारा 
बालकपर वज्रप्रहार, शाख-विशाख आदिका उत्पन्न 
होना, कार्तिकियका षण्मुख होकर छ: 
कृत्तिकाओंका दुग्धपान करना...................... 


. पार्ववीके कहनेपर शिवद्वारा देवताओं तथा 


कर्मसाक्षी धर्मादिकोंसे कार्तिकियके विषयमें जिज्ञासा 
करना और अपने गणोंको कृत्तिकाओंके पास 
भेजना, नन्दिकेश्वर तथा कार्तिकेयका वार्तालाप, 
कार्तिकियका कैलासके लिये प्रस्थान.............. 


. पार्वतीके द्वारा प्रेषित रथपर आरूढ़ हो कार्तिकेयका 


कैलासगमन, कैलासपर महान्‌ उत्सव होना, 
कार्तिकेियका महाभिषेक तथा देवताओंद्वारा विविध 
अस्त्र-शस्त्र तथा रत्नाभूषण प्रदान करना, 
कार्तिकियका ब्रह्माण्डका अधिपतित्व प्राप्त 

तारकासुरसे सम्बद्ध देवासुर-संग्राम ................ 
देवराज इन्द्र, विष्णु तथा वीरक आदिके साथ 
तारकासुरका युद्ध ................... ००००-०० 


. ब्रह्माजीका कार्तिकियको तारकके वधके लिये प्रेरित 


करना, तारकासुरद्वारा विष्णु तथा इन्द्रकी भर्त्सना, 
पुनः इन्द्रादिके साथ तारकासुरका युद्ध ........... 
कुमार कार्तिकेय और तारकासुरका भीषण संग्राम, 
कार्तिकेयद्वारा तारकासुरका वध, देवताओंद्वारा दैत्य- 
सेनापर विजय प्राप्त करना, सर्वत्र विजयोल्लास, 
देवताओंद्वारा शिवा-शिव तथा कुमारकी स्तुति ..... 


. कार्तिकेयद्वारा बाण तथा प्रलम्ब आदि असुरोंका 


वध, कार्तिकेयचरितके श्रवणका माहात्म्य....... 


. विष्णु आदि देवताओं तथा पर्वतोंद्वारा कार्तिकेयकी 


स्तुति और वरप्राप्ति, देवताओंके साथ कुमारका 
कैलासगमन, कुमारको देखकर शिव-पार्वतीका 
आनन्दित होना, देवोंद्वारा शिवस्तुति .............. 


. गणेशोत्पत्तिका आख्यान, पार्वतीका अपने पुत्र 


गणेशको अपने द्वारपर नियुक्त करना, शिव और 
गणेशका वार्तालाप ....................... ..------५--- 


. द्वाररक्षक गणेश तथा शिवगणोंका परस्पर विवाद .... 
. गणेश तथा शिवगणोंका भयंकर युद्ध, पार्वतीद्वारा दो 


शक्तियोंका प्राकट्य, शक्तियोंका अद्धुत पराक्रम 
और शिवका कुपित होना .....................---- 


. विष्णु तथा गणेशका युद्ध, शिवद्वारा त्रिशूलसे 


गणेशका सिर काटा जाना..................... 
पुत्रके वधसे कुपित जगदम्बाका अनेक शक्तियोंको 
उत्पन्न करना और उनके द्वारा प्रलय मचाया जाना, 
देवताओं और ऋषियोंका स्तवनद्वारा पार्वतीको प्रसन्‍न 
करना, शिवजीके आज्ञानुसार हाथीका सिर लाया जाना 
और उसे गणेशके धड़से जोड़कर उन्हें जीवित करना .. 


: पार्वतीद्वारा गणेशको वरदान, देवोंद्वारा उन्हें अग्रपूज्य 


माना जाना, शिवजीद्वारा गणेशको सर्वाध्यक्षपद प्रदान 
करना, गणेशचतुर्थत्रतविधान तथा उसका माहात्म्य, 
देवताओंका स्वलोक-गमन .......................... 


. स्वामिकार्तिकिय और गणेशकी बाल-लीला, विवाहके 


विषयमें दोनोंका परस्पर विवाद, शिवजीद्वारा पृथ्वी- 
परिक्रमाका आदेश, कार्तिकेयका प्रस्थान, बुद्धिमान्‌ 
गणेशजीका पृथ्वीरूप माता-पिताकी परिक्रमा और 
प्रसन्‍न शिवा-शिवद्दवारा गणेशके प्रथम विवाहकी 

प्रजापति विश्वरूपकी सिद्धि तथा बुद्धि नामक दो 

कन्याओंके साथ गणेशजीका विवाह तथा उनसे 

*क्षेम' तथा 'लाभ' नामक दो पुत्रोंकी उत्पत्ति, 

कुमार कार्तिकेयका पृथ्वीकी परिक्रमाकर लौटना 

और ध्षुब्ध होकर क्रौंचपर्वतपर चला जाना, कुमार- 

खण्डके श्रवणकी महिमा.........................--- 
"-युद्धखण्ड 


. तारकासुरके पुत्र तारकाक्ष, विद्युन्माली एवं कमलाक्षकी 


तपस्यासे प्रसन्न ब्रह्माद्वारा उन्हें वरकी प्राप्ति, तीनों 
पुरोंकी शोभाका वर्णन ..........................------ 


. तारकपुत्रोंसे पीड़ित देवताओंका ब्रह्माजीके पास 


जाना और उनके परामर्शके अनुसार असुर-वधके 
लिये भगवान्‌ शंकरकी स्तुति करना .................. 


. त्रिपुके विनाशके लिये देवताओंका विष्णुसे 


निवेदन करना, विष्णुद्वारा त्रिपुरविनाशके लिये 
यज्ञकुण्डसे भूतसमुदायको प्रकट करना, त्रिपुरके 
भयसे भूतोंका पलायित होना, पुनः विष्णु- 
द्वारा देवकार्यी सिद्धिकि लिये उपाय 


. त्रिपुरवासी दैत्योंको मोहित करनेके लिये भगवान्‌ 


विष्णुद्दारा एक मुनिरूप पुरुषकी उत्पत्ति, उसकी 
सहायताकेलिये नारदजीका त्रिपुरमें गमन, त्रिपुणधिपका 
दीक्षा ग्रहण करना .......................- ५५५०-०० 


. मायावी यतिद्वारा अपने धर्मका उपदेश, त्रिपुरवासियों का 


उसे स्वीकार करना, वेदधर्मके नष्ट हो जानेसे त्रिपुरमें 
अधर्माचरणकी प्रवृत्ति ........................ 


. त्रिपुरध्वंसके लिये देवताओंद्वारा भगवान्‌ शिवकी 


. भगवान्‌ शिवकी प्रसन्‍नताके लिये देवताओंद्वारा मन्त्र- 


जप, शिवका प्राकट्य तथा त्रिपुरविनाशके लिये 
दिव्य रथ आदिके निर्माणके लिये विष्णुजीसे 


. ब्रह्माजीको सारथी बनाकर भगवान्‌ शंकरका दिव्य 


रथमें आरूढ होकर अपने गणों तथा देवसेनाके साथ 
त्रिपुर-वधके लिये प्रस्थान, शिवका पशुपति नाम 
पड़नेका कारण ......................... ००-०० 


ड८४ 


४८७9 


ड९० 


४९२ 


४९४ 


४९७ 


४९९ 


५०२ 


५०३ 


अध्याय 


१०. 


विषय 


भगवान्‌ शिवका त्रिपुरपर सन्धान करना, गणेशजीका 
विध्न उपस्थित करना, आकाशवाणीद्वारा बोधित 
होनेपर शिवद्वारा विष्ननाशक गणेशका पूजन, 
अभिजित्‌ मुहूर्तमें तीनों पुरोंका एकत्र होना और 
शिवद्वारा बाणाग्निसे सम्पूर्ण त्रिपुरको भस्म करना, 
मयदानवका बचा रहना .......................------ 


. त्रिपुरदाहके अनन्तर भगवान्‌ शिवके रौद्ररूपसे 


भयभीत देवताओंद्वारा उनकी स्तुति और उनसे 
भक्तिका वरदान प्राप्त करना ....................... 


. त्रिपुरदाहके अनन्तर शिवभक्त मयदानवका भगवान्‌ 


शिवकी शरणमें आना, शिवद्दवारा उसे अपनी भक्ति 
प्रदानकरवितललोकमें निवास करनेकी आज्ञा देना, 
देवकार्य सम्पन्नकर शिवजीका अपने लोकमें जाना.. 


. बृहस्पति तथा इन्द्रका शिवदर्शनके लिये कैलासकी 


ओर प्रस्थान, सर्वज्ञ शिवका उनकी परीक्षा लेनेके 
लिये दिगम्बर जटाधारी रूप धारणकर मार्ग रोकना, 
क्रुद्ध इन्द्रद्वारा उनपर वज्रप्रहारकी चेष्टा, शंकरद्वारा 
उनकी भुजाको स्तम्भित कर देना, बृहस्पतिद्वारा 
उनकी स्तुति, शिवका प्रसन्‍न होना और अपनी 
नेत्राग्निको क्षार-समुद्रमें फेंकना ..................... 


. क्षास्समुद्रमें प्रक्षिप्त भगवान्‌शंकरकी नेत्राग्निसे समुद्रके 


पुत्रके रूपमें जलन्धरका प्राकट्य, कालनेमिकी पुत्री 
वृन्दाके साथ उसका विवाह ........................... 


. राहुके शिरश्छेद तथा समुद्रमन्‍न्थनके समयके 


देवताओंके छलको जानकर जलन्धरद्वारा क्रुद्ध 
होकर स्वर्गपर आक्रमण, इन्द्रादि देवोंकी पराजय, 
अमरावतीपर जलन्धरका आधिपत्य, भयभीत 
देवताओंका सुमेरुकी गुफामें छिपना ................. 


. जलन्धरसे भयभीत देवताओंका विष्णुके समीप 


जाकर स्तुति करना, विष्णुसहित देवताओंका 
जलन्धरकी सेनाके साथ भयंकर युद्ध............ 


. विष्णु और जलन्धरके युद्धमें जलन्धरके पराक्रमसे 


सन्तुष्ट विष्णुका देवों एवं लक्ष्मीसहित उसके 
नगरमें निवास करना ................................- 


. जलन्धरके आधिपत्यमें रहनेवाले दुखी देवताओं द्वारा 


शंकरकी स्तुति, शंकरजीका देवर्षि नारदको जलन्धरके 
पास भेजना, वहाँ देवोंको आश्वस्त करके नारदजीका 
जलन्धरकी सभामें जाना, उसके ऐश्वर्यको देखना 
तथा पार्वतीके सौन्दर्यका वर्णनकर उसे प्राप्त करनेके 
लिये जलन्धरको परामर्श देना .......................- 


[२० ] 


पृष्ठ-संख्या 


५०६ 

पार्वतीको प्राप्त करनेके लिये जलन्धरका शंकरके 
पास दूतप्रेषण, उसके वचनसे उत्पन्न क्रो धसे शम्भुके 
भ्रूमध्यसे एक भयंकर पुरुषकी उत्पत्ति, उससे भयभीत 
जलन्धरके दूतका पलायन, उस पुरुषका कीर्तिमुख 
नामसे शिवगणोंमें प्रतिष्ठित होना तथा शिवद्वारपर 


दूतके द्वारा कैलासका वृत्तान्‍्त जानकर जलन्धरका 
अपनी सेनाको युद्धका आदेश देना, भयभीत देवोंका 
शिवकी शरणमें जाना, शिवगणों तथा जलन्धरकी 
सेनाका युद्ध, शिवद्वारा कृत्याको उत्पन्न करना, 
कृत्यद्वारा शुक्राचार्यको छिपा लेना ................... 
नन्दी, गणेश, कार्तिकेय आदि शिवगणोंका कालनेमि, 
शुम्भ तथा निशुम्भके साथ घोर संग्राम, वीरभद्र तथा 
जलन्धरका युद्ध, भयाकुल शिवगणोंका शिवजीको 
सारा वृत्तान्त बताना ....................... ५०-०० 
श्रीशिव और जलन्धरका युद्ध, जलन्धरद्वारा गान्धर्वी 
मायासे शिवको मोहितकर शीकघ्र ही पार्वतीके पास 
पहुँचना, उसकी मायाको जानकर पार्वतीका अदृश्य 
हो जाना और भगवान्‌ विष्णुको जलन्धरपत्नी 
वृन्दाके पास जानेके लिये कहना ....................- 
विष्णुद्वारा माया उत्पन्नकर वृन्दाको स्वष्नके माध्यमसे 
मोहित करना और स्वयं जलन्धरका रूप धारणकर 
वृन्दाके पातिब्रतका हरण करना, वृन्दाद्वारा विष्णुको शाप 
देना तथा वृन्दाके तेजका पार्वतीमें विलीन होना..... 
दैत्ययाज जलन्धर तथा भगवान्‌ शिवका घोर संग्राम, 
भगवान्‌ शिवद्वारा चक्रसे जलन्धरका शिरश्छेदन, 
जलन्धरका तेज शिवमें प्रविष्ट होना, जलन्धर- 
वधसे जगत्‌में सर्वत्र शान्तिका विस्तार ........... 
जलन्धरवधसे प्रसन्‍न देवताओंद्वार भगवान्‌ शिवकी 


विष्णुजीके मोहभंगके लिये शंकरजीकी प्रेरणासे 
देवोंद्वारा मूलप्रकृतिकी स्तुति, मूलप्रकृतिद्वारा 
आकाशवाणीके रूपमें देवोंको आश्वासन, 
देवताओंद्वारा त्रिगुणात्मिका देवियोंका स्तवन, 
विष्णुका मोहनाश, धात्री (आँवला), मालती 
तथा तुलसीकी उत्पत्तिका आख्यान ............... 
शंखचूडकी उत्पत्तिकी कथा ......................- 
शंखचूडकी पुष्कर-क्षेत्रमें तपस्या, ब्रह्माद्वारा उसे 
वरकी प्राप्ति, ब्रह्माकी प्रेरणासे शंखचूडका 
तुलसीसे विवाह .....................................- 

२९. 

शंखचूडका राज्यपदपर अभिषेक, उसके द्वारा देवों पर 
विजय, दुखी देवोंका ब्रह्माजीके साथ वैकुण्ठगमन, 
विष्णुद्वारा शंखचूडके पूर्वजन्मका वृत्तान्त बताना 
और विष्णु तथा ब्रह्माका शिवलोक-गमन ........... 


. ब्रह्मा तथा विष्णुका शिवलोक पहुँचना, शिवलोककी 


तथा शिवसभाकी शोभाका वर्णन, शिवसभाके मध्य 
उन्हें अम्बासहित भगवान्‌ शिवके दिव्यस्वरूपका 
दर्शन और शंखचूडसे प्राप्त कष्टोंसे मुक्तिके लिये 
प्राथता 5५008 80 004 20052 0000 277: 


. शिवद्वारा ब्रह्मा-विष्णुको शंखचूडका पूर्ववृत्तान्त 


बताना और देवोंको शंखचूडबधका आश्वासन 


. भगवान्‌ शिवके द्वारा शंखचूडको समझानेके लिये 


गन्धर्वराज चित्ररथ (पुष्पदन्त)-को दूतके रूपमें 
भेजना, शंखचूडद्ठारा सन्देशकी अवहेलना और युद्ध 
करनेका अपना निश्चय बताना, पुष्पदन्तका वापस 
आकर सारा वृत्तान्त शिवसे निवेदित करना .......... 


. शंखचूडसे युद्धके लिये अपने गणोंके साथ 


भगवान्‌ शिवका प्रस्थान ..........................--- 


. तुलसीसे विदा लेकर शंखचूडका युद्धके लिये 


ससैन्य पुष्पभद्रा नदीके तटपर पहुँचना 


. शंखचूडका अपने एक बुद्धिमान्‌ दूतको शंकरके 


पास भेजना, दूत तथा शिवको वार्ता, शंकरका 
सन्देश लेकर दूतका वापस शंखचूडके पास आना ..... 


. शंखचूडको उद्देश्यकर देवताओंका दानवोंके 


साथ महासंग्राम .....................................- 


. शंखचूडके साथ कार्तिकेय आदि महावीरोंका युद्ध ..... 
. श्रीकालीका शंखचूडके साथ महान्‌ युद्ध, 


आकाशवाणी सुनकर कालीका शिवके पास 
आकर युद्धका वृत्तान्त बताना ...................... 


. शिव और शंखचूडके महाभयंकर युद्धमें शंखचूडके 


सैनिकोंके संहारका वर्णन ........................... 


. शिव औरशंखचूडका युद्ध, आकाशवाणीद्वारा शंकरको 


युद्धसे विरत करना, विष्णुका ब्राह्मणगरूप धारणकर 
शंखचूडका कवच माँगना, कवचहीन शंखचूडका 
भगवान्‌ शिवद्वारा वध, सर्वत्र हर्षोल्लास 


. शंखचूडका रूप धारणकर भगवान्‌ विष्णुद्वारा 


तुलसीके शीलका हरण, तुलसीद्वारा विष्णुको 
पाषाण होनेका शाप देना, शंकरजीद्वारा तुलसीको 
सान्त्वना, शंख, तुलसी, गण्डकी एवं शालग्रामकी 

उत्पत्ति तथा माहात्म्यकी कथा..................... 
अन्धकासुरकी उत्पत्तिकी कथा, शिवके वरदानसे 
हिरण्याक्षद्वारा अन्धकको पुत्ररूपमें प्राप्त करना, 
हिरण्याक्षद्वारा पृथ्वीको पाताललोकमें ले जाना, 
भगवान्‌ विष्णुद्दारा वाराहरूप धारणकर हिरण्याक्षका 
वधकर पृथ्वीको यथास्थान स्थापित करना ...... 
हिरण्यकशिपुकी तपस्या, ब्रह्मासे वरदान पाकर उसका 
अत्याचार, भगवान्‌ नृसिंहद्वार उसका वध और 
प्रह्मदको राज्यप्राप्ति ...................... .....----- 


. अन्धकासुरकी तपस्या, ब्रह्माद्वारा उसे अनेक वरोंकी 


प्राप्ति, त्रलोकीको जीतकर उसका स्वेच्छाचारमें 
प्रवृत्त होना, मन्त्रियोंद्वारा पार्वतीके सौन्दर्यको सुनकर 
मुग्ध हो शिवके पास सन्देश भेजना और शिवका 
उत्तर सुनकर क्रुद्ध हो युद्धके लिये उद्योग करना ..... 
अन्धकासुरका शिवकी सेनाके साथ युद्ध ........ 
भगवान्‌ शिव और अन्धकासुरका युद्ध, अन्धककी 
मायासे उसके रक्तसे अनेक अन्धकगणोंकी उत्पत्ति, 
शिवकी प्रेरणासे विष्णुका कालीरूप धारणकर दानवोंके 
रक्तका पान करना, शिवद्वारा अन्धकको अपने त्रिशूलमें 
लटका लेना, अन्धककी स्तुतिसे प्रसन्‍न हो शिवद्वारा 
उसे गाणपत्य पद प्रदान करना ......................- 


. शुक्राचार्यद्वारा युद्धमें मरे हुए दैत्योंको संजीवनी- 


विद्यासे जीवित करना, दैत्योंका युद्धके लिये पुनः 
उद्योग, नन्दीश्वरद्वारा शिवको यह वृत्तान्त बतलाना, 
शिवकी आज्ञासे नन्दीद्वारा युद्धस्थलसे शुक्राचार्यको 
शिवके पास लाना, शिदद्वारा शुक्राचार्यको निगलना .. 
शुक्राचार्यकी अनुपस्थितिसे अन्धकादि दैत्योंका दुखी 
होना, शिवके उदरमें शुक्राचार्यद्वारा सभी लोकों तथा 
अन्धकासुरके युद्धको देखना और फिर शिवके 
शुक्ररूपमें बाहर निकलना, शिव-पार्वतीका उन्हें 
पुत्ररूपमें स्वीकारकर विदा करना.................... 
शुक्राचार्यद्वारा शिवके उदरमें जपे गये मन्त्रका 
वर्णन, अन्धकद्ठारा भगवान्‌ शिवकी नामरूपी 
स्तुति-प्रार्थना, भगवान्‌ शिवद्वारा अन्धकासुरको 
जीवनदानपूर्वक गाणपत्य पद प्रदान करना...... 


. शुक्राचार्यद्वारा काशीमें शुक्रेश्वः लिंगकी स्थापनाकर 


उनकी आराधना करना, मूर्त्यष्टक स्तोत्रसे उनका 
स्तवन, शिवजीका प्रसन्‍न होकर उन्हें मृतसंजीवनी - 
विद्या प्रदान करना और ग्रहोंके मध्य प्रतिष्ठित 

| अष्टमूर्तिस्तव | 


[ संजीवनीविद्या प्रदान करनेवाली स्तुति ] 

महर्षि भ्रगुके वंशमें उत्पन्न श्रीशुक्राचार्य महान्‌ शिवभक्तोंमें परियाणित हैं। इन्होंने काशीपुरीमें आकर एक 
ज़िवलिंगकी स्थापना की, जो शुक्रेश्वर नामसे प्रसिद्ध हुआ। भगवान्‌ विश्वनाथका ध्यान करते हुए ड्रन्होंने 
बहुत कालतक घोर तप किया। उनकी उग्र तपस्यासे प्रसन्‍न हो भगवान्‌ शिव लिंगसे साक्षात्‌ प्रकट हो गये। 
भगवान्‌का दर्शनकर शुक्राचार्य हर्षसे पुलकित हो उठे और उस समय उन्होंने हर्ष-गद्गद वाणीसे जिस स्पतोत्रद्वारा 
भगवान्‌ शिवका स्तवन किया; वही स्तोत्र अष्टमूर्तिस्तव अथवा मूर्त्यष्टकस्तोत्र कहलाता है। पृथ्वी, जल, 
अग्नि, वायु, आकाश, यजमान ( क्षेत्रज् या आत्या ), चनद्रमा और सूर्य--ड्रन आठोंगें अधिष्ठित गर्व, भव, रुद्ध, 
उग्र, भीम, पशुपति, महादेव और ईशान--ये शिवकी अष्टयूर्तियोंके नाम हैं। आठ एलोकॉंवाली इस स्तुतिके 
एक-एक इलोकमें पथक्‌ू-पथक्‌ रूपसे उपर्युक्त एक-एक स्वरूपकी वन्दना है। शुक्राचार्यकी इस स्तुतिसे 
मृत्युंजय भगवान्‌ शिव इतने प्रसन्‍न हुए कि उन्होंने मृत व्यक्तियोंको थी जीवित करनेवाली संजीवनीविद्या उन्हें 
दे दी, जिसके बलपर शुक्राचार्य जिसको चाहते थे, उसे जीवित कर देते थे। भगवान्‌ सिवके अनुग्रहसे ही 
शुक्र ग्रहोंगें प्रतिष्ठित हुए, सभी प्रकारका शुध फल देनेगें समर्थ हुए और भगवान्‌ शिव-पार्वतीके प्रिय युत्ररूपमें 


उनकी प्रसिद्धि हुर्ई। श्रीशिवयहापुराणमें प्राप्त शुक्राचार्यद्राश की गयी वह स्तुति इस प्रकार है-- 


त्वं भाभिराभिरभिभूय तमः समस्त- 
मस्तं नयस्यभिमतानि निशाचराणाम्‌। 
देदीप्यससे दिवमणे गगने हिताय 
लोकत्रयस्य जगदीश्वर तन्‍नमस्ते ॥ 
हे जगदीश्वर! आप अपने तेजसे समस्त अन्धकारको 
दूरकर रातमें विचरण करनेवाले राक्षसोंके मनोरथोंको 
नष्ट कर देते हैं। हे दिनमणे! आप त्रिलोकीका हित 
करनेके लिये आकाशमें सूर्यरूपसे प्रकाशित हो रहे हैं, 
आपको नमस्कार है। 
लोके5तिवेलमतिवेलमहामहोभि- 
निर्भासि कौ च गगनेडखिललोकरनेत्र: । 
विद्राविताखिलतमा: सुतमो हिमांशो 
पीयूषपूरपरिपूरित तननमस्ते ॥ 
हे हिमांशो! आप पृथ्वी तथा आकाशमें समस्त 
प्राणियोंके नेत्र बनकर चन्द्ररूपसे विराजमान हैं और 
लोकमें व्याप्त अन्धकारका नाश करनेवाले एवं अमृतकी 
किरणोंसे युक्त हैं। हे अमृतमय! आपको नमस्कार है। 
त्वं पावने पथि सदा गतिरप्युपास्य: 
कस्त्वां विना भुवनजीवन जीवतीह। 


स्तब्धप्रभंजनविवर्द्धितसर्वजंतो: 
संतोषिताहिकुलसर्वग वै नमस्ते॥ 
हे भुवनजीवन ! आप पावनपथ--योगमार्गका आश्रय 
लेनेवालोंकी सदा गति तथा उपास्यदेव हैं। इस जगतमें 
आपके बिना कौन जीवित रह सकता है। आप वायुरूपसे 
समस्त प्राणियोंका वर्धन करनेवाले और सर्पकुलोंको सन्तुष्ट 
करनेवाले हैं । हे सर्वव्यापिन! आपको नमस्कार है। 
विश्वैकपावक नतावक पावकैक- 
शक्ते ऋते मृतवतामृतदिव्यकार्यम्‌। 
प्राणिष्यदो जगदहो जगदंतरात्म॑- 
स्त्वं पावकः प्रतिपदं श़मदो नमस्ते॥ 
हे विश्वके एकमात्र पावनकर्ता | हे शरणागतरक्षक ! 
यदि आपकी एकमात्र पावक (पवित्र करनेवाली एवं 
दाहिका) शक्ति न रहे, तो मरनेवालोंको मोक्ष प्रदान कौन 
करे ? हे जगदन्तरात्मन्‌ ! आप ही समस्त प्राणियोंके भीतर 
वैश्वानर नामक पावक (अग्निरूप) हैं और उन्हें पग- 
पगपर शान्ति प्रदान करनेवाले हैं, आपको नमस्कार है। 
पानीयरूप परमेश  जगत्पवित्र 
चित्र विचित्रसुचरित्रकरो5सि नूनम्‌। 

[ श्रीशिवमहापुराण- 

विश्व पवित्रममल॑ किल विश्वनाथ 
पानीयगाहनत एतदतो नतोउस्मि॥ 
हे जलरूप ! हे परमेश ! हे जगत्पवित्र |! आप निश्चय 
ही विचित्र उत्तम चरित्र करनेवाले हैं। हे विश्वनाथ! 
आपका यह अमल पानीय रूप अवगाहनमात्रसे विश्वको 
पवित्र करनेवाला है, अत: आपको नमस्कार करता हूँ । 
आकाशरूपबहिरंतरुतावकाश- 
दानाद्विकस्वरमिहेश्वर विश्वमेतत्‌। 
त्वत्त: सदा सदय संश्वसिति स्वभावात्‌ 
संकोचमेति भवतो5स्मि नतस्ततस्त्वाम्‌॥ 
हे आकाशरूप | हे ईश्वर! यह संसार बाहर एवं 
भीतरसे अवकाश देनेके ही कारण विकसित है, हे 
दयामय ! आपसे ही यह संसार स्वभावत: सदा श्वास 
लेता है और आपसे ही यह संकोचको प्राप्त होता है, 
अतः आपको प्रणाम करता हूँ। 
विश्वंभरात्मक बिभर्षि विभोउत्र विएवं 
को विश्वनाथ भवतोउन्यतमस्तमोउरिः। 
स त्वं विनाशय तमो मम चाहिभूष 
स्तव्यात्पर: परपरं प्रणतस्ततस्त्वाम्‌॥ 
हे विश्वम्भरात्मक [पृथ्वीरूप] | हे विभो! आप 
ही इस जगत्‌का भरण-पोषण करते हैं। हे विश्वनाथ! 


आपके अतिरिक्त दूसरा कौन अन्धकारका विनाशक है। 
है अहिभूषण! मेरे अज्ञानरूपी अन्धकारको आप दूर 
करें, आप स्तवनीय पुरुषोंमें सबसे श्रेष्ठ हैं, अत: आप 
परात्परको मैं नमस्कार करता हूँ। 
आत्मस्वरूप तब रूपपरंपराभि- 
राभिस्ततं हर चराचररूपमेतत्‌। 
सर्वातरात्मनिलय प्रतिरूपरूप 
नित्यं नतो5स्मि परमात्मजनो5्टमूर्ते ॥ 
है आत्मस्वरूप! हे हर! आपकी इन रूप- 
परम्पराओंसे यह सारा चराचर जगतू विस्तारको प्राप्त 
हुआ है। सबकी अन्तरात्मामें निवास करनेवाले हे 
प्रतिरूप ! हे अष्टमूर्ते ! मैं भी आपका जन हूँ, मैं आपको 
नित्य नमस्कार करता हूँ। 
इत्यष्टमूर्तिभिरिमाभिरबंधुबंधो 
युक्त: करोषि खलु विश्वजनीनमूर्ते 
एतत्ततं सुविततं प्रणतप्रणीत 
सर्वार्थसार्थपरमार्थ ततो नतो5स्मि॥ 
हे दीनबन्धो! हे विश्वजनीनमूर्ते ! हे प्रणतप्रणीत 
(शरणागतोंके रक्षक) ! हे सर्वार्थसार्थपरमार्थ! आप इन 
अष्टमूर्तियोंसे युक्त हैं और यह विस्तृत जगत्‌ आपसे व्याप्त 
है, अतः मैं आपको प्रणाम करता हूँ । [ रुद्रसंहिता, युद्धखण्ड ] 

कम 
सौराष्ट्रे सोमनाथ च श्रीशैले मल्लिकार्जुनम्‌। उज्जयिन्यां महाकालमोंकारे परमेश्वरम्‌॥ 
केदारं हिमवत्पृष्ठे डाकिन्यां भीमशंकरम्‌। वाराणस्यां च विएवेशं त््यम्बक॑ गौतमीतटे॥ 
वैद्यगाथं चिताभूमौ नागेशं दारुकावने। सेतुबंधे च रामेशं घुश्मेशं च शिवालये॥ 
द्वादशैतानि नामानि प्रातरुत्थाय यः पठेतू। सर्वपापविनिर्मुक्तः सर्वसिद्धिफलं लभेतू॥ 
यं यं काममपेक्ष्येव पठिष्यन्ति नरोत्तमा:। प्राप्स्यन्ति काम तं तं हि परत्रेह मुनीश्वरा:॥ 
ये निष्कामतया तानि पठिष्यन्ति शुभाशया: । तेषां च जननीगर्भ वासो नैव भविष्यति॥ 
सौराष्ट्रमें सोमनाथ, श्रीशैलपर मल्लिकार्जुन, उज्जयिनीमें महाकाल, ३&कार-दश्षेत्रमें परमेश्वर, हिमालयके 
शिखरपर केदार, डाकिनीमें भीमशंकर, वाराणसीमें विश्वेश्वर, गौतमी नदीके तटपर त्र्यम्बकेश्वर, चिताभूमिमें वैद्यनाथ, 
दारुकवनमें नागेश, सेतुबन्धमें रामेश्वर तथा शिवालयमें घुश्मेश्वर [ नामक ज्योतिर्लिंग ] हैं । जो प्रतिदिन प्रात:काल 
उठकर इन बारह नामोंका पाठ करता है, उसके सभी प्रकारके पाप छूट जाते हैं और वह सम्पूर्ण सिद्धियोंके फलको 
प्राप्त कर लेता है । हे मुनीश्वरो ! उत्तम पुरुष जिस-जिस मनोरथकी अपेक्षा करके इन बारह नामोंका पाठ करेंगे, वे उस- 
उस मनोकामनाको इस लोकमें तथा परलोकमें अवश्य प्राप्त करेंगे । जो शुद्ध अन्त:करणवाले पुरुष निष्कामभावसे इन 
नामोंका पाठ करेंगे, उन्हें [ पुन: ] माताके गर्भमें निवास नहीं करना पड़ेगा |[ शिवपुराण, कोटिरुद्रसंहिता ] 

परोपकारसदृशो नास्ति धर्मोडपर: खलु॥ 
परोपकारके समान दूसरा कोई धर्म नहीं है। 

[ विद्येश्वरसंहिता १। ३६ ] 
पुण्यक्षेत्रे कृतं पुण्यं बहुधा ऋषद्ध्धिमृच्छति। 
पुण्यक्षेत्रे कृतं पाप॑ महदण्वपि जायते॥ 

पुण्यक्षेत्रमें किया हुआ थोड़ा-सा पुण्य भी अनेक 
प्रकारसे वृद्धिको प्राप्त होता है तथा वहाँ किया हुआ 
छोटा-सा पाप भी महान्‌ हो जाता है। 

[ विद्येश्वरसंहिता १२९। ३६ ] 
धर्मार्जितार्थभोगेन वैराग्यमुपजायते ॥ 
विपरीतार्थभोगेन राग एव प्रजायते। 

धर्मपूर्वक उपार्जित धनसे जो भोग प्राप्त होता है, 
उससे एक दिन अवश्य वैराग्यका उदय होता है। धर्मके 
विपरीत अधर्मसे उपार्जित धनके द्वारा जो भोग प्राप्त 
होता है, उससे भोगोंके प्रति आसक्ति उत्पन्न होती है। 

[ विद्येश्वरसंहिता १३। ५१-५२ ] 
अधर्मों हिंसिकारूपो धर्मस्तु सुखरूपक:ः। 
अधर्माद्‌ दुःखमापण्नोति धमद्वि सुखमेधते॥ 
विद्याद्‌ दुर्वृत्तितो दुःखं सुखं विद्यात्सुवृत्तित:। 
धर्मार्जनमतः कुर्याद्धोगमोक्षप्रसिद्धये ॥ 

अधर्म हिंसा (दुःख )-रूप है और धर्म सुखरूप 
है। मनुष्य अधर्मसे दुःख पाता है और धर्मसे सुख एवं 
अभ्युदयका भागी होता है। दुराचारसे दुःख प्राप्त होता 
है और सदाचारसे सुख। अत: भोग और मोक्षकी 
सिद्धिके लिये धर्मका उपार्जन करना चाहिये। 

[ विद्येश्वरसंहिता १३। ५७-५८ ] 
आत्मवित्तं त्रिधा कुर्याद्धर्मवृद्धयात्मभोगत:। 
नित्यं नैमित्तिकं काम्यं कर्म कुर्यात्तु धर्मतः॥ 

अपने धनके तीन भाग करे--एक भाग धर्मके 
लिये, दूसरा भाग वृद्धिके लिये तथा तीसरा भाग 
अपने उपयोगके लिये। नित्य, नैमित्तिक और काम्य-- 
ये तीनों प्रकारके कर्म धर्मार्थ रखे हुए धनसे 
करे | [ विद्येश्वरसंहिता १३। ७२ ] 


न ददेत्सर्वजन्तूनां हदि रोषकरं बुधः। 
विद्वान्‌ पुरुष ऐसी बात न कहे, जो किसी भी 
प्राणीके हृदयमें रोष पैदा करनेवाली हो । 

[ विद्येश्वरसंहिता १३। ८० ] 
येन केनाप्युपायेन हाल्पं वा यदि वा बहु। 
देवतार्पणबुद्धया च कृत॑ भोगाय कल्पते॥ 
तपश्चर्या च दान॑ च कर्तव्यमुभयं सदा। 

जिस किसी भी उपायसे थोड़ा हो या बहुत, 
देवतार्पण-बुद्धिसे जो कुछ भी दिया अथवा किया जाय, 
वह दान या सत्कर्म भोगोंकी प्राप्ति करानेमें समर्थ होता 
है। तपस्या और दान--ये दो कर्म मनुष्यको सदा करने 
चाहिये। [ विद्येश्वरसंहिता १५।५८-५९ ] 
पूजया शिवभक्तस्थ शिव: प्रीततरो भवेत्‌। 
शिवस्य शिवभक्तस्य भेदो नास्ति शिवों हि सः॥ 
शिवभक्तकी पूजासे भगवान्‌ शिव बहुत प्रसन्न 
होते हैं। शिव और उनके भक्तमें कोई भेद नहीं है। वह 
साक्षात्‌ शिवस्वरूप ही है। [ विद्येश्वरसंहिता १७। १३१ ] 
दुःखस्य मूल व्याधिहिं व्याधेर्मूलं हि पातकम्‌॥ 
धर्मेणैव हि पापानामपनोदनमीरितम्‌। 
दुःखका मूल व्याधि है और व्याधिका मूल पापमें 
होता है। धर्माचरणसे ही पापोंका नाश बताया गया है। 
[ विद्येश्वरसंहिता १८। १३८-१३९ ] 
यो वैदिकमनादृत्य कर्म स्मार्तमथापि वा। 
अन्यत्समाचरेन्मत्यों. न सड्डूल्पफलं॑ लभेत्‌॥ 
जो मनुष्य वेदों तथा स्मृतियोंमें कहे हुए सत्कर्मोंकी 
अवहेलना करके दूसरे कर्मको करने लगता है, उसका 
मनोरथ कभी सफल नहीं होता ।[ विद्येश्वरसंहिता २१ । ४४ ] 
ते धन्याश्च कृतार्थाश्च सफलं देहधारणम्‌। 
उद्धृत च कुलं॑ तेषां ये शिव समुपासते॥ 
शिवनामविभूतिश्च॒ तथा रुद्राक्ष एव च। 
एतत्नरयं महापुण्यं त्रिवेणीसदृ्श स्मृतम्‌॥ 
शैव नाम यथा गड्ढा विभूतिर्यमुना मता। 
रुद्राक्ष॑ विधिना प्रोक्ता सर्वपापविनाशिनी ॥ 


२८ # सेव्य: सेव्य: सदा सेव्य: शद्भूरः सर्वदुःखहा * [ श्रीशिवमहापुराण- 
अनेकजन्मभिर्येन तपस्तप्तं मुनीएवर। | चित्तवाले हैं और जो शिवका स्मरण करते हैं, वे 
शिवनाम्नि भवेद्धक्ति: सर्वपापापहारिणी॥ | दुःखके पात्र नहीं होते। [ रुद्रसंहिता, सृ०णखं० १२।२१ ] 


विलोक्य वेदानखिलान्‌ शिवनामजप: परः। 
संसारतरणोपाय. इति  पूर्वर्विनिश्चितम्‌॥ 
वे ही धन्य और कृतार्थ हैं, उन्हींका शरीर धारण 
करना भी सफल है और उन्होंने ही अपने कुलका उद्धार 
कर लिया है, जो शिवकी उपासना करते हैं। शिवका 
नाम, विभूति ( भस्म) तथा रुद्राक्ष--ये तीनों त्रिवेणीके 
समान परम पुण्यवाले माने गये हैं। भगवान्‌ शिवका नाम 
गंगा है। विभूति यमुना मानी गयी है तथा रुद्राक्षको 
सरस्वती कहा गया है। इन तीनोंकी संयुक्त त्रिवेणी 
समस्त पापोंका नाश करनेवाली है। हे मुनीश्वर ! जिसने 
अनेक जन्मोंतक तपस्या की है, उसीकी शिवनामके प्रति 
भक्ति होती है, जो समस्त पापोंका नाश करनेवाली है। 
सम्पूर्ण वेदोंका अवलोकन करके पूर्ववर्ती महर्षियोंने 
यही निश्चित किया है कि भगवान्‌ शिवके नामका जप 
संसारसागरको पार करनेके लिये सर्वोत्तम उपाय है। 

[ विद्येश्वरसंहिता २३।५७५, १०, १४, ३४, ४० ] 
दुर्ेबा शाम्भवी माया सर्वेषां प्राणिनामिह। 
भक्त विनार्पितात्मानं तया सम्मोहाते जगत्‌॥ 

वास्तवमें इस संसारमें सभी प्राणियोंके लिये 
शम्भुकी मायाको जानना अत्यन्त कठिन है। जिसने 
अपने-आपको शिवको समर्पित कर दिया है, उस 
भक्तको छोड़कर शेष सम्पूर्ण जगत्‌ उनकी मायासे 
मोहित हो जाता है। [ रुद्रसंहिता, सृु०खं० २।२५ ] 


इस लोकमें शिवकी जैसी इच्छा होती है, वैसा ही 

होता है। समस्त विश्व उन्हींकी इच्छाके अधीन है और 
उन्हींकी वाणीरूपी तन्त्रीसे बँधा हुआ है। 

[ रुद्रसंहिता, सृ०खं० २।४० ] 

भवभक्तिपय ये च  भवप्रणतचेतस:। 

भवसंस्मरणा ये च न ते दुःखस्य भाजना:॥ 


जो शिवभक्तिपरायण हैं, जो शिवमें अनुरक्त 


इच्छेत्पपापकारं यः स॒ तस्यथैव भवेद्‌ श्रुवम्‌। 
इति मत्वापकारं नो कुर्यादन्‍्यस्यथ पूरुष:॥ 
जो दूसरेका अपकार करना चाहता है, निश्चय ही 
पहले उसीका अपकार हो जाता है। ऐसा समझकर 
कोई भी व्यक्ति किसी दूसरेका अपकार न करे। 

[ रुद्रसंहिता, सतीखं० १९। १६ ] 
अनाहूताश्चन॒ ये देवि गच्छन्ति परमन्दिरम्‌। 
अवमानं प्राप्नुवन्ति मरणादधिक॑ तथा॥ 

हे देवि! जो लोग बिना बुलाये दूसरेके घर जाते 
हैं, वे वहाँ अनादर ही पाते हैं, जो मृत्युसे भी बढ़कर 
होता है। [ रुद्रसंहिता, सतीखं० २८। २६ ] 
तथारिभिर्न व्यथते हार्दितोषपि शरैर्जनः। 
स्वानां दुरुक्तिभिर्ममताडितः स यथा मतः॥ 
मनुष्य अपने शत्रुओंके बाणसे घायल होकर उतना 
व्यथित नहीं होता, जितना अपने सम्बन्धियोंके निन्दायुक्त 
वचनोंसे दुखी होता है । [ रुद्रसंहिता, सतीखं० २८। २९ ] 
अपूज्या यत्र पूज्यन्ते पूजनीयो न पूज्यते। 
त्रीणि तत्र भविष्यन्ति दारिद्रयं मरणं भयम्‌॥ 
जहाँ अपूज्य लोगोंकी पूजा होती है और पूजनीयकी 
पूजा नहीं होती, वहाँ दरिद्रता, मृत्यु एवं भय--ये तीन 
अवश्य होंगे। [ रुद्रसंहिता, सतीखं० ३५।९ ] 
परेषां कक्‍्लेदनं कर्म न कार्य तत्‌ कदाचन। 
परं॑ द्वेष्टि परेषां यदात्मनस्तद्धविष्यति॥ 
दूसरोंको कष्ट देनेवाला कार्य कभी नहीं करना 
चाहिये, जो दूसरोंसे द्वेष करता है, वह द्वेष अपने लिये 
ही होता है। 


[ रुद्रसंहिता, सतीखं० ४२।६ ] 
दातुः परीक्षा दुर्भिक्षे रणे शूरस्य जायते। 
आपत्काले तु मित्रस्याशक्तौ स्त्रीणां कुलस्थ हि॥ 
विनये संकटे प्राप्रेववितथस्य परोक्षतः। 
सुस्नेहरय तथा तात नान्यथा सत्यमीरितम्‌॥ 

दुर्भिक्ष पड़नेपर दानीकी, युद्धस्थलमें शूरवीरकी, 

आपत्तिकालमें मित्रकी, असमर्थ होनेपर स्त्रियोंकी 
तथा कुलकी, नम्नतामें तथा संकटके उपस्थित होनेपर 
सत्यकी और उत्तम स्नेहकी परीक्षा परोक्षकालमें 
होती है, यह अन्यथा नहीं है, सत्य कहा गया है। 
[ रुद्रसंहिता, पा०खं० १७। १२-१३ ] 
कामो हि नरकायैव तस्मात्‌ क्रोधो5भिजायते। 
क्रोधाद्धवति सम्मोहो मोहाच्च भ्रृंशते तपः॥ 
काम ही नरकका द्वार है, कामसे क्रोध उत्पन्न 
होता है, क्रोधसे मोह होता है और मोहसे तप विनष्ट 
हो जाता है। [ रुद्रसंहिता, पा०खं० २४। २७ ] 
कुसड्र बहवो लोके स्त्रीसड्रस्तत्र चाधिकः। 
उद्धरेत्सकलैब॑न्धिर्न स्त्रीसड्रग॒त्प्रमुच्यते ॥ 
लोहदारुमयै: पाषेर्दढ॑ बद्धोडपि मुच्यते। 
स्त्यादिपाशसुसंबद्धो मुच्यते न कदाचन॥ 
वर्धन्ते विषया:  शश्वन्महाबंधनकारिण: । 
विषयाक्रान्तमनस: स्वप्ने मोक्षोडपि दुर्लभः॥ 
सुखमिच्छति चेत्प्राज्लो विधिवद्विषयांस्त्यजेत्‌। 
विषदवद्ठिषयानाहुर्विषयैरयैर्निहन्यते ॥ 
जनो विषयिणा साक॑ वार्तातः पतति क्षणात्‌। 
विषयं प्राहुराचार्या: सितालिप्तेन्द्रवारुणीम्‌॥ 
संसारमें बहुतसे कुसंग हैं, परंतु उनमें स्त्रीसंग 
सबसे बढ़कर है; क्योंकि मनुष्य सभी प्रकारके 
बन्धनोंसे छुटकारा प्राप्त कर सकता है, किंतु स्त्रीसंगसे 
उसका छुटकारा नहीं होता। लोहे तथा लकड़ीके 
पाशोंमें दृढ़तापूर्वक बँधा हुआ पुरुष उससे छुटकारा पा 
सकता है, किंतु स्त्री आदिके पाशमें बँधा हुआ कभी 
मुक्त नहीं होता है। [स्त्रीसंगसे] महाबन्धनकारी 
विषय निरन्तर बढ़ते रहते हैं, विषयोंसे आक्रान्त 
मनवालेको स्वणनमें भी मोक्ष दुर्लभ है। यदि बुद्धिमान्‌ 
पुरुष सुख प्राप्त करना चाहे, तो विषयोंको भलीभाँति 
छोड़ दे। जिन विषयोंसे प्राणी मारा जाता है, वे विषय 
विषके समान कहे गये हैं । मोक्षकी कामना करनेवाला 
पुरुष विषयी पुरुषोंके साथ वार्ता करनेमात्रसे क्षणभरमें 
ही पतित हो जाता है। आचार्योने विषयवासनाको 
शर्करासे आलिप्त इन्रायन फलके समान (आपातमधुर) 
कहा है। [ रुद्रसंहिता, पाण्खं० २४।६१--६५ ] 


बक॑ साधुं वर्णयन्ति स मत्स्यानत्ति सर्वथा। 
सहवासी  विजानीयाच्चरित्र. सहवासिनाम्‌॥ 
बगुलेके श्वेत वर्ण शरीरको देखकर सब लोग उसे 
साधु कहते हैं । फिर भी क्या वह मछली नहीं खाता! 
साथमें रहनेवाला ही साथ रहनेवालोंका [वास्तविक] 
चरित्र जानता है ।[ रुद्रसंहिता, पा०खं० २५। ४३ ] 
शिवेति मड़ुलं नाम मुखे यस्य निरन्तरम्‌। 
तस्यैव दर्शनादन्ये पवित्राः सन्ति सर्वदा॥ 
जिसके मुखसे 'शिव' यह मंगल नाम निरन्तर 
निकलता है, उस पुरुषके दर्शनमात्रसे ही दूसरे प्राणी 
सदा पवित्र हो जाते हैं। [ रुद्रसंहिता, पा०खं० २८। २० ] 
महागुणैर्गरिष्ठोडषषि._ महात्मापि. गिरीन्द्रजे। 
देहीति वचनात्सद्य: पुरुषो याति लाघवम्‌ू॥ 
हे गिरिजे! महान्‌ गुणोंसे वरिष्ठ कोई कितना भी 
बड़ा क्‍यों न हो, वह 'दीजिये'--इस शब्दका उच्चारण 
करते ही लघुताको प्राप्त हो जाता है। 
[ रुद्रसंहिता, पा०खं० २९। २७ ] 
परनिन्दा विनाशाय स्वनिन्दा यशसे मता॥ 
परनिन्दा विनाशके लिये और आत्मनिन्दा यशके 
लिये कही गयी है।|[ रुद्रसंहिता, पा०खं० ३१। २३ ] 
वचनं त्रिविधं शैल लौकिके वैदिकेडपि च। 
सर्व जानाति शास्त्रज्ञो. निर्मलज्ञानचक्षुषा॥ 
असत्यमहितं पश्चात्साम्प्रतं श्रुतिसुन्दरम्‌ । 
सुबुद्धिर्वक्ति शत्रुहिं हित॑ नैव कदाचन॥ 
आदावप्रीतिजनक॑  परिणामे. सुखावहम्‌। 
दयालुर्धमशीलो हि. बोधयत्येव बान्धव:॥ 
श्रुतिमात्रात्सुधातुल्यं सर्वकालसुखावहम्‌ । 
सत्यसारं हितकरं वचन श्रेष्ठमीप्सितम्‌॥ 
हे शैल |! लोक एवं बेदमें तीन प्रकारके वचन होते 
हैं, शास्त्रका ज्ञाता अपने निर्मल ज्ञानरूपी नेत्रसे उन 
सबको जानता है। जो वचन सुननेमें सुन्दर लगे, पर 
असत्य एवं अहितकारी हो, ऐसा वचन बुद्धिमान्‌ शत्रु 
बोलते हैं । ऐसा वचन किसी प्रकार हितकारी नहीं होता। 
जो वचन आरम्भमें अप्रिय लगनेवाला हो, किंतु 
परिणाममें सुखकारी हो, ऐसा वचन दयालु तथा धर्मशील 
बन्धु ही कहता है | सुननेमें अमृतके समान, सभी कालमें 


३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफकक्रफ्रफफ्रक्रफफ फक्रफक्रफक्क फ््र फ्क्रक्रकरफक्क्फक्क्फ्क्रफक्फ्क्रफ्रफफ्क्रफकरकरक््फ््क््रफफरफकरक्रफ्र कक क्रम शक्क्रफ््क्करफकरफ्रफ्फ कफ रफक्रफ्रफ मर फफ करक्रफक्क् था 


श्रेष्ठ होता है| [ रुद्रसंहिता, पाण्खं० ३३। ३०--३३ ] 

सुखदुःखदो न चान्यो5स्ति यतः स्वकृतभुक्‌ पुमान्‌। 
कोई भी किसीको सुख-दुःख देनेवाला नहीं है, 

पुरुष स्वयं अपने किये हुए कर्मका फल भोगता है। 

[ रुद्रसंहिता, पा०खं० ५१। २७ ] 
मितं॑ ददाति जनको मितं भ्राता मितं सुतः। 
अमितस्थ हि दातारं भर्तारं पूजयेत्सदा॥ 

माता, पिता, पुत्र, भाई तो स्त्रीको बहुत थोड़ा ही 
सुख देते हैं, परंतु पति तो अपरिमित सुख देता है। 
इसलिये स्त्रीको चाहिये कि वह पतिकी सदैव सेवा- 
पूजा करे। [ रुद्रसंहिता, पा०खं० ५४। ५० ] 
सा धन्या जननी लोके स धन्यो जनकः पिता। 
धन्य: स च पतिर्यस्थ गृहे देवी पतिक्रता॥ 

इस लोकमें उसकी माता धन्य है और उसके पिता 
भी धन्य हैं तथा उसका वह पति भी धन्य है, जिसके 
घरमें देवीरूपा पतिक्रता स्त्रीका निवास होता है। 

[ रुद्रसंहिता, पा०खं० ५४। ५८ ] 
न गड़या तया भेदो या नारी पतिदेवता। 
उमाशिवसमौ साक्षात्तस्मात्तो पूजयेद्‌ बुधः॥ 

गंगा तथा पतिब्रता स्त्रीमें कोई भेद नहीं है। वे 
दोनों स्त्री-पुरुष शिव तथा पार्वतीके तुल्य हैं, अतः 
बुद्धिमान्‌ पुरुषको उनका पूजन करना चाहिये। 

[ रुद्रसंहिता, पा०खं० ५४। ६९ ] 
पित्रोश्न॒ पूजन कृत्वा प्रक्रान्ति च करोति यः। 
तस्य वै पृथिवीजन्यं फलं भवति निश्चितम्‌॥ 

माता-पिताका पूजनकर जो उनकी परिक्रमा कर 
लेता है, उसे पृथ्वीकी परिक्रमा करनेसे होनेवाला फल 
निश्चित रूपसे प्राप्त हो जाता है। 

[ रुद्रसंहिता, कु०खं० १९।३९ ] 
बुद्धिर्यस्थ बल॑ तस्य निर्वुद्धेस्तु कुतो बलम्‌। 
कूपे सिंहो मदोन्मत्त:ः शशकेन निपातितः॥ 

जिसके पास बुद्धि है, उसीके पास बल है। बुद्धि- 


सुखदायक, सत्यका सारस्वरूप तथा हितकारक वचन 


बल कहाँसे प्राप्त होगा? [बुद्धिके बलसे] 
--+++.$-७- ि-७-क---7फझ- 


था। [ रुद्रसंहिता, कु०णखं० १९।५२ ] 
संपीडनाय जगतो यदि स॒ क्रियते तपः। 
सफल तद्तं वेद्य तस्मात्सुविहितं तपः॥ 
यदि जगत्‌को पीड़ा पहुँचानेके लिये तप किया 
जाय, तो उसका फल नष्ट समझना चाहिये। अतः 
उत्तम उद्देश्यके लिये किया गया तप सफल होता है। 
[ रुद्रसंहिता, यु०खं० १।३९ ] 
सर्वे तनुभृतस्तुल्या यदि बुद्धया विचार्यते। 
इद निश्चित्य केनापि नो हिंस्थः को5पि कुत्रचित्‌॥ 
धर्मों जीवदयातुल्यो न क्वापि जगतीतले। 
तस्मात्सर्वप्रयलेन  कार्या जीवदया नृभिः॥ 
एकस्मिन्‌ रक्षिते जीवे त्रैलोक्यं रक्षितं भवेत्‌। 
घातिते घातितं॑ तद्वत्तस्माद्रक्षेन. घातयेत्‌॥ 
न॒ हिंसासदृशं पापं त्रैलोक्ये सचराचरे। 
हिंसको नरक॑ गच्छेत्स्वर्ग गच्छेदहिंसक: ॥ 
भीतेभ्यश्चाभयं देयं व्याधितेभ्यस्तथौषधम्‌। 
देया विद्यार्थिनां विद्या देयमन्नं क्षुधातुरे॥ 
यदि बुद्धिसे विचार किया जाय, तो सभी 
शरीरधारी समान हैं--ऐसा निश्चय करके किसीको 
कभी किसी भी जीवकी हिंसा नहीं करनी चाहिये। 
पृथ्वीतलपर जीवोंपर दया करनेके समान कोई दूसरा 
धर्म नहीं है, अतः ऐसा जानकर सभी प्रकारके 
प्रयत्नोंद्दारा मनुष्योंको जीवोंपर दया करनी चाहिये। 
जैसे एक जीवकी भी रक्षा करनेसे तीनों लोकोंकी रक्षा 
हो जाती है, उसी प्रकार एक जीवके मारनेसे 
त्रैलोक्यबवधका पाप लगता है, इसलिये जीवोंकी रक्षा 
करनी चाहिये, हिंसा नहीं। इस चराचर जगत्‌में हिंसाके 
समान कोई पाप नहीं है। हिंसक नरकमें जाता है 
तथा अहिंसक स्वर्गको जाता है। भयभीत लोगोंको 
अभय प्रदान करना चाहिये, रोगियोंको औषधि देनी 
चाहिये, विद्यार्थियोंको विद्या देनी चाहिये तथा भूखोंको 
अन्न प्रदान करना चाहिये। 
[ रुद्रसंहिता, यु०खं० ५। १५--१७, २०, २३ ] 


सम्पादकीय लेखव 


5 श्रीशिवमहापुराण [पूर्वार्ध]--एक सिंहावलोकन ४ 


3» नमः शम्भवाय च मयोभवाय च नमः 
शट्भूराय च मयस्कराय च नमः शिवाय च शिवतराय 
च्च॥ 

कल्याण एवं सुखके मूल स्रोत भगवान्‌ सदाशिवको 
नमस्कार है । कल्याणका विस्तार करनेवाले तथा सुखका 
विस्तार करनेवाले भगवान्‌ शिवको नमस्कार है। 
मंगलस्वरूप और मंगलमयताकी सीमा भगवान्‌ शिवको 
नमस्कार है। 

पुराणोंमें शिवमहापुराणका अत्यन्त महिमामय स्थान 
है। पुराणोंकी परिगणनामें वेदतुल्य, पवित्र और सभी 


लक्षणोंसे युक्त यह चौथा महापुराण है। इस ग्रन्थरलके 
आदि, मध्य और अन्तमें सर्वत्र भूतभावन भगवान्‌ 
सदाशिवकी महिमाका प्रतिपादन किया गया है। इस 
पुराणमें परब्रह्म परमात्माकी सदाशिवरूपमें उपासनाका 
वर्णन है। भगवान्‌ सदाशिवकी लीलाएँ अनन्त हैं, 
उनकी लीला-कथाओं तथा उनकी महिमाका वर्णन 
ही इस ग्रन्थका मुख्य प्रतिपाद्य विषय है, जिसके 
सम्यक्‌ अवगाहनसे साधकों-भक्तोंका मन महादेवके 
'पदपद्ापरागका भ्रमर बनकर मुक्तिमार्गकका पथिक बन 
जाता है। 


माहात्म्य 
एक बार श्रीशौनकजीने महाज्ञानी सूतजीसे निवेदन | शिवलोकको प्राप्त कर लेता है। 


किया-हे सूतजी | सदाचार, भगवद्धक्ति और विवेककी 
वृद्धि कैसे होती है तथा साधु पुरुष किस प्रकार अपने 
काम, क्रोध, लोभ आदि मानसिक विकारोंका निवारण 
करते हैं 2? आप हमें ऐसा कोई शाश्वत साधन बताइये, 
जो कल्याणकारी एवं परम मंगलकारी हो और वह साधन 
ऐसा हो, जिसके अनुष्ठानसे शीघ्र ही अन्त:करणकी 
विशेष शुद्धि हो जाय तथा निर्मल चित्तवाले पुरुषको 
सदाके लिये शिवपदकी प्राप्ति हो जाय | सूतजीने कहा-- 
मुनिश्रेष्ठ शौनक ! सम्पूर्ण शास्त्रोंके सिद्धान्तसे समन्वित, 
भक्ति आदिको बढ़ानेवाला तथा भगवान्‌ शिवको सन्तुष्ट 
करनेवाला उत्तम शिवपुराण कालरूपी सर्पसे प्राप्त 
महात्रासका भी विनाश करनेवाला है । हे मुने ! पूर्वकालमें 
शिवजीने इसे कहा था, गुरुदेव व्यासजीने सनत्कुमार 
मुनिका उपदेश पाकर कलियुगके प्राणियोंके कल्याणके 
लिये बड़े आदरसे संक्षेपमें इस पुराणका प्रतिपादन किया। 
इसे भगवान्‌ शिवका वाड्मय स्वरूप समझना चाहिये तथा 
सब प्रकारसे इसका सेवन करना चाहिये। 

इसके पठन, पाठन और श्रवणसे शिवभक्ति पाकर 
मनुष्य शीघ्र ही शिवपदको प्राप्त कर लेता है। इस 
शिवपुराणको सुननेसे मनुष्य सब पापोंसे मुक्त हो जाता 
है तथा बड़े-बड़े उत्कृष्ट भोगोंका भोग करके अन्तमें 


शिवपुराणका श्रवण और भगवान्‌ शंकरके नामका 
संकीर्तन--दोनों ही मनुष्योंको कल्पवृक्षके समान सम्यक्‌ 
फल देनेवाले हैं, इसमें सन्देह नहीं है-- 

पुराणश्रवणं शम्भोर्नामसड्डीर्तन॑ _ तथा। 

कल्पद्मुमफलं सम्यड्‌ः मनुष्याणां न संशयः॥ 

यह शिवपुराण चौबीस हजार श्लोकोंसे युक्त है, 
इसमें सात संहिताएँ हैं । मनुष्यको चाहिये कि वह भक्ति, 
ज्ञान और वैराग्यसे भलीभाँति सम्पन्न हो बड़े आदरसे 
इसका श्रवण करे। जिस घरमें इस शिवपुराणकी कथा 
होती है, वह घर तीर्थरूप ही है, उसमें निवास 
करनेवालोंके पाप यह नष्ट कर देता है। 

सूतजी शिवपुराणकी महिमाका वर्णन करते हुए 
पुराने इतिहासका उदाहरण प्रस्तुत करते हैं। पहला 
उदाहरण देवराज नामके एक ब्राह्मणका है, जो वेश्यागामी 
एवं दुष्ट था तथा दूसरा उदाहरण चंचुला नामकी एक 
स्त्री एवं बिन्दुग नामके उसके पतिका है। ये दोनों ही 
दुरात्मा और महापापी थे, परंतु शिवपुराणकी कथाके 
श्रवणके प्रभावसे इन सबका उद्धार हो जाता है और 
इन्हें शिवपदकी प्राप्ति हो जाती है। 

शिवपुराणके श्रवणकी विधि 
शौनकजीके पूछनेपर सूतजी शिवपुराणके श्रवणकी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


विधिका वर्णन करते हुए कहते हैं-- 

शिवपुराणको सुननेके प्रायः सभी अधिकारी हैं, 
शिव-उपासकके अतिरिक्त गणेशभक्त, शाक्त, सूर्योपासक, 
वैष्णव और इसके साथ ही ब्राह्मण, क्षत्रिय, वैश्य, शुद्र-- 
चारों वर्णोके स्त्री-पुरुष एवं ब्रह्मचारी, गृहस्थ, वानप्रस्थ, 
संन्‍्यासी--ये सभी सकाम भाव अथवा निष्काम भावसे 
कथा-श्रवण कर सकते हैं, किंतु जो लोग विष्णु और 
शिवमें भेददृष्टि रखते हैं, शिवभक्तिसे रहित हैं; पाखण्डी, 
हिंसक तथा दुष्ट हैं, नास्तिक हैं; परस्त्री, पाया धन तथा 
देवसम्पत्तिके हरणके लिये लुब्ध रहते हैं--वे कथा- 
श्रवणके अधिकारी नहीं हैं। श्रोताको चाहिये कि वह 
ब्रह्मचर्यका पालन करे, पृथ्वीपर सोये, सत्य बोले, 
जितेन्द्रिय रहे तथा कथाकी समाप्तितक पत्तलपर भोजन 
करे तथा लोभ एवं हिंसा आदिसे रहित हो और काम, 
क्रोध, लोभ, मोह, मद, मात्सर्य, ईर्ष्या, राग-द्वेष, पाखण्ड 
एवं अहंकारको भी छोड़ दे। श्रोताकों सदा विनयशील, 


सरलचित्त, पवित्र, दयालु, कम बोलनेवाला तथा उदार 
मनवाला होना चाहिये। 

कथावाचकके लिये संयमी, शास्त्रज्ञ शिव-आराधनामें 
तत्पर, दयालु, निर्लोभी, दक्ष, धेर्यशाली तथा वकक्‍्तृत्व- 
शक्तिसे सम्पन्न होना उत्तम माना गया है। व्यासके 
आसनपर बैठा हुआ कथावाचक ब्राह्मण जबतक कथा 
समाप्त न हो जाय, तबतक किसीको प्रणाम न करे। 

इस तरह विधि-विधानका पालन करनेपर श्रीसम्पन्न 
शिवपुराण सम्पूर्ण फलको देनेवाला तथा भोग एवं 
मोक्षका दाता होता है। हे मुने |! मैंने आपको शिवपुराणका 
यह माहात्म्य जो सम्पूर्ण अभीष्टोंको देनेवाला है, बता 
दिया। जो सदा भगवान्‌ विश्वनाथका ध्यान करते हैं, 
जिनकी वाणी शिवके गुणोंकी स्तुति करती है और 
जिनके दोनों कान उनकी कथा सुनते हैं, इस जीव- 
जगत्‌में उन्‍्हींका जन्म लेना सफल है। वे निश्चय ही 
संसार-सागरसे पार हो जाते हैं। 


विद्येश्वरसंहिता 


व्यासजी कहते हैं--जो धर्मका महान क्षेत्र है, 
जहाँ गंगा-यमुनाका संगम हुआ है, जो ब्रह्मलोकका 
मार्ग है, उस परम पुण्यमय प्रयागमें महात्मा मुनियोंने एक 
विशाल ज्ञानयज्ञका आयोजन किया। उस ज्ञानयज्ञका 
तथा मुनियोंका दर्शन करनेके लिये व्यासशिष्य महामुनि 
सूतजी वहाँ पधारे। वहाँ उपस्थित महात्माओंने उनकी 
विधिवत्‌ स्तुति करके विनयपूर्वक उनसे निवेदन किया-- 
हे सूतजी | इस समय हमें एक ही बात सुननेकी इच्छा 
है, आपका अनुग्रह हो तो गोपनीय होनेपर भी आप उस 
विषयका वर्णन करें। 

घोर कलियुग आनेपर मनुष्य पुण्यकर्मसे दूर रहेंगे, 
दुराचारमें फँस जायेंगे, सब-के-सब सत्यभाषणसे विमुख 
हो जायेंगे, दूसरोंकी निन्दामें तत्पर होंगे, पराये धनको 
हड़प लेनेकी इच्छा करेंगे, उनका मन परायी स््रियोंमें 
आसक्त होगा तथा वे दूसरे प्राणियोंकी हिंसा किया 
करेंगे। वे अपने शरीरको ही आत्मा समझेंगे। वे मूढ़ 
नास्तिक तथा पशुबुद्धि रखनेवाले होंगे। माता-पितासे 
विमुख होंगे तथा वे कामवश स्त्रियोंकी सेवामें लगे 


रहेंगे। वे अपनेको श्रेष्ठ कुलवाला मानकर चारों वर्णोसे 
विपरीत व्यवहार करनेवाले, सभी वर्णोको भ्रष्ट करनेवाले 
होंगे। कलियुगकी स्त्रियाँ प्रायः सदाचारसे भ्रष्ट होंगी, 
पतिका अपमान करनेवाली होंगी। सास-ससुरसे द्रोह 
करनेवाली होंगी, किसीसे भय नहीं मानेंगी। 

हे सूतजी ! इस तरह जिनकी बुद्धि नष्ट हो गयी 
है और जिन्होंने अपने धर्मका त्याग कर दिया है, ऐसे 
लोगोंको इहलोक और परलोकमें उत्तम गति कैसे प्राप्त 
होगी--इसी चिन्तासे हमारा मन सदा व्याकुल रहता है। 
सूतजी बोले-हे साधु महात्माओ! आप सबने तीनों 
लोकोंका हित करनेवाली अच्छी बात पूछी है, मैं इस 
विषयका वर्णन करता हूँ, आप लोग आदरखपूर्वक सुनें। 

कल्याणप्राप्तिका उत्तम साधन--शिवपुराण 

सबसे उत्तम जो शिवपुराण है, वह वेदान्तका सार- 
सर्वस्व है तथा वक्ता और श्रोताका समस्त पापोंसे उद्धार 
करनेवाला है। वह परलोकमें परमार्थ वस्तुको देनेवाला 
है, कलिकी कल्मषराशिका वह विनाशक है। उसमें 
भगवान्‌ शिवके उत्तम यशका वर्णन है। हे ब्राह्मणो ! धर्म, 


अड्ड ] 


* श्रीशिवमहापुराण [ पूर्वार्थ |-एक सिंहावलोकन * 


हरे 


अर्थ, काम और मोक्ष--इन चारों पुरुषार्थोको देनेवाले उस 
पुराणका प्रभाव विस्तारको प्राप्त हो रहा है। 

हे विप्रवरो! उस सर्वोत्तम शिवपुराणके अध्ययन 
एवं श्रवणमात्रसे वे कलियुगके पापासक्त जीव श्रेष्ठतम 
गतिको प्राप्त हो सकेंगे। एक बार महर्षिगण परस्पर 
वाद-विवादमें फँस गये, तब वे सब-के-सब अपनी 
शंकाके समाधानके लिये सृष्टिकर्ता ब्रह्माजीके पास गये। 
मुनिगणोंने कहा--हे भगवन्‌! परम साध्य क्या है और 
उसका परम साधन क्या है तथा उसका साधक कैसा 
होता है? 

ब्रह्माजी कहते हैं--शिवपदकी प्राप्ति ही साध्य है, 
उनकी सेवा ही साधन है तथा उनके प्रसादसे जो नित्य, 
नैमित्तिक आदि फलोंके प्रति नि:स्पृह होता है, वही 
साधक है। भगवान्‌ शंकरका श्रवण, कीर्तन और 
मनन--ये तीनों महत्तर साधन कहे गये हैं, ये तीनों ही 
वेदसम्मत हैं। 

सूतजी कहते हैं--हे शौनक! जो श्रवण, कीर्तन 
और मनन--इन तीनोंके अनुष्ठानमें समर्थ न हो, वह 
भगवान्‌ शंकरके लिंग या मूर्तिकी स्थापनाकर नित्य 
उसकी पूजा करके संसार-सागरसे पार हो सकता है। 

ऋषिगणोंके यह पूछनेपर कि मूर्तिमें ही सर्वत्र 
देवताओंकी पूजा होती है, परंतु भगवान्‌ शिवकी पूजा 
सब जगह मूर्तिमें और लिंगमें क्‍यों की जाती है ? 

सूतजी कहते हैं--एकमात्र भगवान्‌ शिव ही 
ब्रह्मरूप होनेके कारण निराकार कहे गये हैं। रूपवान्‌ 
होनेके कारण साकार भी हैं । निराकार होनेके कारण ही 
उनकी पूजाका आधारभूत लिंग भी निराकार ही प्राप्त 
हुआ है अर्थात्‌ शिवलिंग शिवके निराकार स्वरूपका 
प्रतीक है। 

भगवान्‌ शिवके ज्योतिर्लिंगका प्राकट्य 

एक समय शेषशायी भगवान्‌ विष्णु अपनी पराशक्ति 
तथा पार्षदोंसे घिरे हुए शयन कर रहे थे, उसी समय 
ब्रह्मवेत्ताओंमें श्रेष्ठ ब्रह्माजी वहाँ पधारे तथा विष्णुसे वार्ता 
करते हुए वाद-विवाद करने लगे | वाद-विवाद इतना बढ़ 
गया कि उसने भयंकर युद्धका रूप धारण कर लिया। उस 


भयंकर युद्धको देखकर देवतागण भयभीत होकर भगवान्‌ 
शंकरके पास कैलास पहुँचे और उन्हें अवगत कराया। 

निराकार भगवान्‌ शंकर इस भयंकर युद्धको देखकर 
एक विशाल अग्निस्तम्भके रूपमें उन दोनोंके बीचमें 
प्रकट हो गये। इस अद्भुत स्तम्भको देखकर ब्रह्मा, विष्णु 
तथा अन्य सभी लोग आश्चर्यचकित हो गये। ब्रह्मा- 
विष्णु दोनोंने इसकी ऊँचाई तथा जड़की सीमा देखनेका 
विचार किया। विष्णु शूकरका रूप धारणकर इसकी 
जड़की खोजमें नीचेकी ओर चले। इसी प्रकार ब्रह्मा भी 
हंसका रूप धारणकर उसका अन्त खोजनेके लिये 
ऊपरकी ओर चल पड़े। पाताललोकको खोदकर बहुत 
दूरतक जानेपर भी विष्णुको उस अग्निस्तम्भका आधार 
नहीं मिला। वे थक-हारकर रणभूमिमें वापस आ गये। 
दूसरी ओर ब्रह्माजीने आकाशमार्गसे जाते हुए मार्गमें एक 
अद्भुत केतकी (केवड़े)-के पुष्पको गिरते हुए देखा । उस 
केतको पुष्पने ब्रह्माजीसे कहा--इस स्तम्भके आदिका 
कहीं पता नहीं है, आप उसे देखनेकी आशा छोड़ दें। 
ब्रह्माजीने केतकी पुष्पसे निवेदन किया कि तुम मेरे साथ 
चलकर विष्णुके समक्ष यह कह देना कि मैंने इस स्तम्भका 
अन्त देख लिया है, मैं इसका साक्षी हूँ। आपत्कालमें 
मिथ्याभाषणका दोष नहीं है। केतकीने वैसा ही किया। 

भगवान्‌ शंकर तो अन्तर्यामी थे ही, उन्‍होंने 
विष्णुकी सत्यनिष्ठासे प्रसन्‍न होकर देवताओंके समक्ष 
उन्हें अपनी समानता प्रदान की तथा ब्रह्मासे कहा-हे 
ब्रह्मन्‌! तुमने असत्यका आश्रय लिया है, इसलिये 
संसारमें तुम्हारा सत्कार नहीं होगा और तुम्हारे मन्दिर 
नहीं बनेंगे तथा पूजनोत्सव आदि भी नहीं होंगे। 

भगवान्‌ शिवने झूठी गवाही देनेवाले कपटी केतकीसे 
कहा--तुम दुष्ट हो, मेरी पूजामें उपस्थित तुम्हारा फूल 
मुझे प्रिय नहीं होगा। तदनन्तर भगवान्‌ शंकर ब्रह्मा, 
विष्णु तथा केतकी पुष्पपर अनुग्रह करके सभी देवताओंसे 
स्तुत होकर सभामें सुशोभित हुए। 

पंचाक्षरमन्त्रकी महिमा 

आगेके अध्यायोंमें भगवान्‌ सदाशिवने प्रणव एवं 

पंचाक्षर मन्त्रकी उत्पत्ति और महिमाका वर्णन किया है। 


इे४ड 

सबसे पहले भगवान्‌ शिवके मुखसे ओंकार (३७) 
प्रकट हुआ। यह मन्त्र शिवस्वरूप ही है। इसी प्रणवसे 
पंचाक्षर मन्त्रकी उत्पत्ति हुई है। प्रणवसे युक्त पंचाक्षर 
मन्त्र ( ३७ नमः शिवाय )-से सम्पूर्ण मनोरथोंकी सिद्धि 
होती है। इस मूल मन्त्रसे भोग और मोक्ष दोनों ही प्राप्त 
होते हैं। 

इसके अनन्तर सूतजी शिवलिंगको स्थापना, उसके 
लक्षण और पूजनकी विधि तथा शिवपदकी प्राप्ति 
करानेवाले सत्कर्मोंका वर्णन करते हैं। आगे मोक्षदायक 
काशी आदि मुक्तिक्षेत्रोंका वर्णन, विशेष कालमें विभिन्‍न 
नदियोंके जलमें स्नानके उत्तम फलका निर्देश तथा तीर्थोमें 
पापसे बचे रहनेकी चेतावनी भी दी गयी है। सदाचार, 
शौचाचार, स्नान, भस्म-धारण, सन्ध्यावन्दन, प्रणवजप, 
गायत्रीजप, दान, न्‍्यायतः धनोपार्जन तथा अग्निहोत्र 
आदिकी विधि एवं उसकी महिमाका वर्णन हुआ है। 

सूतजी कहते हैं कि मुमुश्षु व्यक्तिको सदा ज्ञानका 
ही अभ्यास करना चाहिये। धर्मसे अर्थकी प्राप्ति होती 
है, अर्थसे भोग सुलभ होता है और उस भोगसे वैराग्यकी 
प्राप्ति होती है। धर्मपूर्वक उपार्जित धनसे जो भोग प्राप्त 
होता है, उससे एक दिन अवश्य बैराग्यका उदय होता 
है। धर्मके विपरीत अधर्मसे उपार्जित धनद्वारा जो भोग 
प्राप्त होता है, उससे भोगोंके प्रति आसक्ति उत्पन्न होती 
है। ईश्वरार्पण बुद्धिसे यज्ञ-दान आदि कर्म करके मनुष्य 
मोक्षफलका भागी होता है। 

शिवसपर्याका अनन्त फल 

भगवती उमा जगत्‌की माता हैं और भगवान्‌ 
सदाशिव जगत्‌के पिता। जो इनकी सेवा करता है, उस 
पुत्रपर इन दोनों माता-पिताकी कृपा नित्य अधिकाधिक 


बढ़ती रहती है। वे उसे अपना आन्तरिक ऐश्वर्य प्रदान 
करते हैं, अतः आन्तरिक आनन्दकी प्राप्तिके लिये 
शिवलिंगको माता-पिताका स्वरूप मानकर उसकी पूजा 
करनी चाहिये। भक्तिपूर्वक की गयी शिवपूजा मनुष्योंको 
पुनर्जन्मसे छुटकारा दिलाती है। शिवभक्तकी पूजासे 
भगवान्‌ शिव बहुत प्रसन्‍न होते हैं। शिवभक्त साक्षात्‌ 
शिवस्वरूप ही है, अतः उसकी सेवामें तत्पर रहना 
चाहिये। 

भगवान्‌ शिवको अपनी आत्मा मानकर उनकी 
पूजा करनी चाहिये। भगवान्‌ शिवकी प्रदक्षिणा, नमस्कार 
और षोडशोपचार पूजन अत्यन्त फलदायी होता है। इस 
पृथ्वीपर ऐसा कोई पाप नहीं है, जो शिव-प्रदक्षिणासे 
नष्ट न हो सके। इसलिये प्रदक्षिणाका आश्रय लेकर 
सभी पापोंका नाश कर देना चाहिये। 

लिंगार्चनका माहात्म्य 

इसके अनन्तर पार्थिव शिवलिंगके पूजनका 
माहात्म्य, पार्थिव लिंगके निर्माणजी विधि और 
वेदमन्त्रोंद्राय उसके पूजनकी विस्तृत एवं संक्षिप्त विधिका 
वर्णन किया गया है। 

चारों वेदोंमें लिंगार्चनसे बढ़कर कोई पुण्य नहीं है। 
केवल शिवलिंगकी पूजा होनेपर समस्त चराचर जगत्‌की 
पूजा हो जाती है। 

रुद्राक्ष-धारणसे एक चौथाई, विभूति (भस्म)- 
धारणसे आधा, मन्त्रजपसे तीन चौथाई और पूजासे पूर्ण 
फल प्राप्त होता है। 

सूतजी कहते हैं--प्रिय मुनीश्वरो ! इस प्रकार मैंने 
शिवकी आज्ञाके अनुसार उत्तम मुक्ति देनेवाली 
विद्येश्ववरसंहिता आपके समक्ष पूर्णरूपसे कह दी। 


रुद्रसंहिता ( सृष्टिरत्रण्ड ) 
व्यासजी कहते हैं-एक समयकी बात है, | ही अंशसे उत्पन्न हुए हैं। उनके प्राकट्यकी कथा तथा 
नैमिषारण्यमें निवास करनेवाले शौनक आदि ऋषियोंने | उनके विशेष चरित्रोंका वर्णन कीजिये। प्रभो! आप 
सूतजीसे पूछा--हे सूतजी! हमने सुना है कि भगवान्‌ | उमाके आविर्भाव तथा विवाहकी भी कथा कहें; 
शिव शीघ्र प्रसन्‍न हो जाते हैं, वे महान्‌ दयालु हैं, | विशेषतः उनके गृहस्थधर्मका तथा अन्य लीलाओंका भी 
इसलिये वे अपने भक्तोंका कष्ट नहीं देख सकते। [| वर्णन करें। निष्पाप सूतजी ! हमारे प्रश्नके उत्तरमें ये सब 
ब्रह्मा, विष्णु और महेश--ये तीनों देवता शिवके | तथा दूसरी बातें भी अवश्य कहनी चाहिये। सूतजी 


अड्ड ] 


* श्रीशिवमहापुराण [ पूर्वार्ध |-एक सिंहावलोकन * 

बोले--हे मुनीश्वरो! जैसे आप लोग पूछ रहे हैं, उसी 
प्रकार नारदजीने शिवरूपी भगवान्‌ विष्णुसे प्रेरित होकर 
अपने पिता ब्रह्माजीसे पूछा था। 

ऋषिगणोंने सूतजीसे पुनः पूछा कि हे प्रभो ! ब्रह्मा 
और नारदका यह महानू्‌ सुख देनेवाला संवाद कब हुआ 
था, जिसमें संसारसे मुक्ति प्रदान करनेवाली शिवलीला 
वर्णित है, कृपाकर इसका वर्णन करें। 

नारदमोहकी कथा 

सूतजी बोले--एक समयकी बात है, नारदजीने 
तपस्याके लिये मनमें विचार किया तथा हिमालयकी एक 
सुन्दर गुफामें तपस्यामें स्थित हो गये। उसी समय उनकी 
तपस्या देखकर देवराज इन्द्र संतप्त होने लगे और 
उन्होंने कामदेवसे वहाँ जाकर नारदजीकी तपस्याको भंग 
करनेका आदेश दिया। कामदेवने अपनी सम्पूर्ण कलाओंसे 
उनकी तपस्यामें विघ्न डालनेका प्रयत्न किया, परंतु वे 
सफल नहीं हुए। महादेवजीके अनुग्रहसे कामदेवका गर्व 
चूर हो गया। वास्तवमें महादेवजीकी कृपासे ही नारदमुनिपर 
कामदेवका कोई प्रभाव नहीं पड़ा। 

पहले उसी आश्रममें भगवान्‌ शिवने उत्तम तपस्या 
की थी और वहीं उन्होंने कामदेवको भस्म कर डाला 
था। उस समय रतिकी प्रार्थना एवं देवताओंकी याचना 
करनेपर भगवान्‌ शंकरने कुछ समय व्यतीत होनेके बाद 
कामदेवको जीवित होनेका वरदान दिया था। 

नारदजीको यह गर्व हो गया कि कामदेवपर मेरी 
विजय हुई। भगवान्‌ शिवकी मायासे मोहित होनेके 
कारण उन्हें यथार्थ बातका ज्ञान नहीं रहा। वे तत्काल 
कैलास पर्वतपर गये, वहाँ रुद्रदेवको उन्होंने कामदेवपर 
अपनी विजयका तवृत्तान्त सुनाया। यह सब सुनकर 
भगवान्‌ शंकरने नारदजीकी प्रशंसा करते हुए भगवान्‌ 
विष्णुके सामने इसकी चर्चा कदापि न करनेकी बात 
कही, परंतु नारदजीके चित्तमें मदका अंकुर जम गया 
था। इसलिये नारदजीने वहाँसे विष्णुलोक जाकर भगवान्‌ 
विष्णुसे अपना सारा वृत्तान्त अभिमानके साथ कह 
सुनाया। नारदमुनिका अहंकारयुक्त वचन सुनकर भगवान्‌ 
विष्णुने यथार्थ बातें पूर्ण रूपसे जान लीं। 


नारदजीकी प्रशंसा करते हुए भगवान्‌ विष्णुने 
कहा--आप तो नैष्ठिक ब्रह्मचारी हैं तथा सदा ज्ञान- 
वैराग्यसे युक्त रहते हैं, फिर आपमें काम-विकार कैसे 
आ सकता है ? विष्णुजीकी बात सुनकर नारदजी प्रसन्न 
होकर वहाँसे चले गये। 

नारदजीके आगे जानेपर मार्ममें श्रीहरिने एक सुन्दर 
नगरकी रचना की, जो अत्यन्त मनोहर एवं वैकुण्ठसे 
अधिक रमणीय था, जिसमें शीलनिधि नामके एक 
राजाकी देवकन्याके समान सुन्दरी कन्या थी। नारदमुनि 
उस नगरको देखकर मोहित हो गये और शीलनिधिके 
द्वारपर गये। महाराज शीलनिधिने श्रीमती नामक अपनी 
सुन्दरी कन्याको वहाँ बुलाकर नारदजीके चरणोंमें प्रणाम 
करवाया और निवेदन किया--यह मेरी पुत्री है, अपने 
विवाहके निमित्त स्वयंवरमें जानेवाली है। महर्षे! आप 
इसका भाग्य बताइये। नारदजी उस कन्याके शुभ 
लक्षणोंको देखकर अत्यधिक प्रभावित हुए तथा कन्याके 
पिता राजासे उसके सुख-सौभाग्य तथा गुणोंकी विशेष 
सराहना करते हुए वहाँसे विदा हो गये। 

नारदजीके मनमें यह भाव आया कि किस प्रकार 
इस कन्यासे मेरा विवाह हो। वे तत्काल भगवान्‌ विष्णुके 
पास जा पहुँचे और एकान्तमें विष्णुसे अपनी इच्छा 
व्यक्त की तथा उनसे यह प्रार्थना की कि आप अपना 
स्वरूप मुझे दे दें, जिससे वह कन्या मेरा वरण कर ले। 
भगवान्‌ विष्णु बोले-मैं पूरी तरह तुम्हारा हित-साधन 
करूँगा। यह कहकर भगवान्‌ विष्णुने नारदमुनिको मुख 
तो वानरका दे दिया तथा शेष अंगोंमें अपना-सा स्वरूप 
देकर वे वहाँसे अन्तर्धान हो गये। इस रहस्यसे अनभिज्ञ 
नारदजी स्वयंवरमें पहुँचे। सुलक्षणा राजकुमारी स्वयंवरके 
मध्य भागमें खड़ी होकर अपने मनके अनुरूप वरका 
अन्वेषण करने लगी। नारदका वानर-सा मुख देखकर 
वह कुपित हो गयी और उनकी ओरसे दृष्टि हटाकर 
अपने मनोवांछित वरको ढूँढ़ने लगी। उसी समय राजाका 
वेष धारणकर विष्णु वहाँ आ पहुँचे। तब भगवान्‌ 
विष्णुके गलेमें वरमाला डालकर वह उनके साथ 
अन्तर्धान हो गयी। 

नारदजीकी इस मुखाकृतिको स्वयंवरमें और किसीने 
तो नहीं देखा, शिवजीके दो पार्षद वहाँ उपस्थित थे; 
उन्होंने यह सब देखकर नारदजीका उपहास किया तथा 
उन्हें अपना प्रतिबिम्ब देखनेके लिये कहा। तब नारदजीको 
वास्तविकताका पता लगा तथा वे क्रोधसे व्याकुल हो 
गये। उन दोनों शिवगणोंको उन्होंने राक्षस होनेका शाप 
दिया। इसके अनन्तर विष्णुलोक जाकर मायासे मोहित 
नारद विष्णुको शाप देते हुए बोले--तुमने स्त्रीके लिये 
मुझे व्याकुल किया है, तुम भी मनुष्य हो जाओ और 
स्त्रीके वियोगका दुःख भोगो। तुमने जिन वानरोंके समान 
मेरा मुख बनाया था, वे ही उस समय तुम्हारे सहायक 
हों। 

कुछ ही क्षणोंमें भगवान्‌ शंकरने अपनी विश्व- 
मोहिनी मायाको खींच लिया। उस मायाके तिरोहित होते 
ही नारदजी शुद्ध बुद्धिसे युक्त हो गये और उनकी सारी 
व्याकुलता जाती रही। श्रीनारदजी भगवान्‌ विष्णुके 
चरणोंमें गिर पड़े और अत्यन्त पश्चात्ताप करने लगे। 

भगवान्‌ विष्णुद्गारा नारदजीको 
शिवोपासनाका उपदेश 

भगवान्‌ विष्णु बोले--तात ! खेद न करो, भगवान्‌ 
शिव तुम्हारा कल्याण करेंगे। तुमने मदसे मोहित होकर 
जो भगवान्‌ शिवकोी बात नहीं मानी थी, उसी अपराधका 
भगवान्‌ शिवने तुम्हें ऐसा फल दिया है। सबके स्वामी 
परमेश्वर शंकर ही परजत्रह्म परमात्मा हैं, उन्हींका सच्चिदानन्द 
स्वरूप है। वे ही अपनी मायाको लेकर ब्रह्मा, विष्णु और 
महेश--इन तीन रूपोंमें प्रकट होते हैं। अपने सारे 
संशयोंको त्यागकर अनन्य भावसे शिवके शतनाम- 
स्तोत्रका पाठ करो तथा निरन्तर उन्हींकी उपासना तथा 
उन्हींका भजन करो। भगवान्‌ शंकरकी उपासनासे सभी 
प्रकारके पातक एवं दोष समाप्त हो जाते हैं। इस प्रकार 
प्रसन्‍नचित्त भगवान्‌ विष्णु नारदमुनिको उपदेश देकर 
वहाँसे अन्तर्धान हो गये। 

इसके अनन्तर श्रीनारदजी भी अत्यन्त आनन्दित हो 
शिवतीर्थोंका दर्शन करते हुए भू-मण्डलमें विचरने लगे। 
अन्तमें वे सबके ऊपर विराजमान शिवस्वरूपिणी काशीपुरीमें 


पहुँचे। काशीपुरीका दर्शन करके नारदजी कृतार्थ हो 
गये। उसके बाद ब्रह्मलोक पहुँचकर शिवतत्त्वका विशेष 
रूपसे ज्ञान प्राप्त करनेकी इच्छासे नारदजीने ब्रह्माजीको 
भक्तिपूर्वक नमस्कार किया और कहा कि जगत्प्रभो! 
आपकी कृपासे मैंने भगवान्‌ विष्णुके उत्तम माहात्म्यका 
ज्ञान प्राप्त किया, परंतु शिवतत्त्वका ज्ञान मुझे अभीतक 
नहीं हुआ है। में भगवान्‌ शंकरकी पूजा-विधिको भी 
नहीं जानता। अतः प्रभो! आप भगवान्‌ शिवके विविध 
चरितोंको तथा उनके स्वरूपतत्त्व, प्राकट्य, विवाह, 
गृहस्थ-धर्म सब मुझे बताइये। कार्तिकेयके जन्मकी 
कथा भी मुझे सुनाइये। 
शिवतत्त्वका निरूपण 

ब्रह्माजीने नारदसे शिवतत्त्वका वर्णन करते हुए 
कहा-शिवतत्त्वका स्वरूप बड़ा उत्कृष्ट तथा अद्भुत है, 
जिस समय प्रलयकाल उपस्थित हुआ, उस समय समस्त 
चराचर जगत्‌ नष्ट हो गया। सर्वत्र केवल अन्धकार ही 
अन्धकार था। इस प्रकार सब ओर निरन्तर सूचीभेद्य घोर 
अन्धकारमें उस समय “तत्सत्‌ ब्रह्म --इस श्रुतिमें जो 
'सत्‌' सुना जाता है, एकमात्र वही शेष था, जिसे 
योगीजन अपने हृदयाकाशके अन्दर निरन्तर देखते हैं। 
कुछ कालके बाद (सृष्टिका समय आनेपर) परमात्माको 
द्वितीयकी इच्छा प्रकट हुई--उसके भीतर एक-से अनेक 
होनेका संकल्प उदित हुआ। तब उस निराकार परमात्माने 
अपनी लीलाशक्तिसे अपने लिये मूर्ति (आकार)-की 
कल्पना की। वह मूर्ति सम्पूर्ण ऐश्वर्य गुणोंसे सम्पन्न, 
सर्वज्ञानमयी हुई। जो मूर्तिरहित परब्रह्म है, उसीकी मूर्ति 
(चिन्मय आकार) भगवान्‌ सदाशिव हैं। सभी दिद्वान्‌ 
उन्हींको ईश्वर कहते हैं। उस समय स्वेच्छया विहार 
करनेवाले उन सदाशिवने अपने विग्रहसे एक स्वरूपभूता 
शक्तिकी सृष्टि की, जो उनके अपने श्रीअंगसे कभी 
अलग होनेवाली नहीं थी। 

अविमुक्तक्षेत्र काशी 

उन साम्बसदाशिव ब्रह्मने एक ही समय शक्तिके 
साथ 'शिवलोक' नामक क्षेत्रका निर्माण किया। इस 
क्षेत्ररो ही काशी कहते हैं। यह परम निर्वाण या मोक्षका 


अड्ड 

स्थान है, जो सबके ऊपर विराजमान है। 

वे प्रिया-प्रियतमरूप शक्ति और शिव जो परमानन्द 
स्वरूप हैं, उस मनोरम क्षेत्र काशीपुरीमें नित्य निवास 
करते हैं। 

हे मुने! शिव और शिवाने प्रलयकालमें भी कभी 
उस क्षेत्रको अपने सान्निध्यसे मुक्त नहीं किया। इसी 
लिये विद्वान्‌ पुरुष उसे 'अविमुक्तक्षेत्र' भी कहते हैं। यह 
क्षेत्र आनन्दका हेतु है, इसलिये पिनाकधारी भगवान्‌ 
शिवने उसका नाम पहले 'आनन्दवन' रखा था। 

सदाशिवसे नारायणका प्राकट्य 

हे देवर्ष! एक समय उस आनन्दवनमें रमण करते 
हुए शिवा और शिवके मनमें यह इच्छा हुई कि किसी 
दूसरे पुरुषकी भी सृष्टि करनी चाहिये। जिसपर सृष्टि- 
संचालनका महान्‌ भार रखकर हम दोनों केवल काशीमें 
रहकर इच्छानुसार विचरण करें। वही पुरुष हमारे 
अनुग्रहसे सदा सबकी सृष्टि करे, वही पालन करे और 
अन्तमें वही सबका संहार भी करे। 

ऐसा निश्चय करके शक्तिसहित सर्वव्यापी परमेश्वर 
शिवने अपने वाम भागके दसवें अंगपर अमृत मल दिया। 
वहाँ उसी समय एक पुरुष प्रकट हुआ, जो तीनों लोकोंमें 
सबसे अधिक सुन्दर और शान्त था। उसकी कान्ति 
इन्द्रनीलमणिके समान श्याम थी। उसके श्रीअंगोंपर 
स्वर्णसदृश कान्तिवाले दो रेशमी पीताम्बर शोभा दे रहे 
थे। शिवजीने “विष्णु” नामसे उसे विख्यात किया तथा 
अपने श्वासमार्गसे उन्हें वेदोंका ज्ञान प्रदान किया। 

इसके अनन्तर भगवान्‌ विष्णुने दीर्घकालतक तपस्या 
की | तपस्याके परिश्रमसे विष्णुके अंगोंसे अनेक प्रकारकी 
जलधाराएँ निकलने लगीं। नार अर्थात्‌ जलमें शयन 
करनेके कारण ही उनका नारायण--यह श्रुतिसम्मत नाम 
प्रसिद्ध हुआ। 

सदाशिवके दक्षिणांगसे ब्रह्माका प्रादुर्भाव 

ब्रह्माजी कहते हैं--हे देवर्षे! जब नारायणदेव 
जलमें शयन करने लगे, उस समय उनकी नाभिसे 
भगवान्‌ शंकरकी इच्छासे सहसा एक विशाल तथा 
उत्तम कमल प्रकट हुआ, जो बहुत बड़ा था, तत्पश्चात्‌ 


परमेश्वर साम्बसदाशिवने पूर्ववत्‌ परम प्रयत्न करके मुझे 
अपने दाहिने अंगसे उत्पन्न किया तथा मुझे तुरन्त ही 
अपनी मायासे मोहित करके नारायणदेवके नाभिकमलमें 
डाल दिया और लीलापूर्वक मुझे वहाँसे प्रकट किया। 
इस प्रकार उस कमलसे पुत्रके रूपमें मुझ हिरण्यगर्भका 
जन्म हुआ। मेरे चार मुख हुए और शरीरकी कान्ति 
लाल हुई। 

है मुने! उस समय भगवान्‌ शिवकी इच्छासे परम 
मंगलमयी तथा उत्तम आकाशवाणी प्रकट हुई। उस 
वाणीने कहा--तप करो। उस आकाशवाणीको सुनकर 
अपने जन्मदाता पिताका दर्शन करनेके लिये उस समय 
पुनः बारह वर्षोतक मैंने घोर तपस्या की। तब मुझपर 
अनुग्रह करनेके लिये ही चार भुजाओं और सुन्दर नेत्रोंसे 
सुशोभित भगवान्‌ विष्णु वहाँ सहसा प्रकट हो गये। 
तदनन्तर अपनी श्रेष्ठताको लेकर हम दोनोंमें विवाद होने 
लगा। इसे शान्त करनेके लिये हम दोनोंके सामने एक 
लिंग प्रकट हुआ। मैं और विष्णु दोनों उन ज्योतिर्मय 
शिवको प्रणामकर बार-बार कहने लगे-हे महाप्रभो! 
हम आपके स्वरूपको नहीं जानते; आप जो हैं, वही हैं। 
आपको हमारा नमस्कार है। आप शीघ्र ही हमें अपने 
स्वरूपका दर्शन करायें। 

भगवान्‌ शिवके शब्दमय शरीरका वर्णन 

भगवान्‌ शंकर हम दोनोंपर दयालु हो गये। उस 
समय वहाँ उन सुरश्रेष्ठसे '३४ 3» ' ऐसा शब्दरूप नाद 
प्रकट हुआ, जो स्पष्ट रूपसे सुनायी दे रहा था। उस 
परब्रह्म परमात्मा शिवका वाचक एकाक्षर प्रणव ही है। 
परब्रह्मको इस एकाक्षरके द्वारा ही जाना जा सकता है। 

इसी बीचमें विश्वपालक भगवान्‌ विष्णुने मेरे साथ 
एक और भी अद्भुत और सुन्दर रूपको देखा। हे मुने ! 
वह रूप पाँच मुखों और दस भुजाओंसे अलंकृत था, 
उसकी कान्ति कर्पूरके समान गौर थी। उस परम उदार 
महापुरुषके उत्तम लक्षणोंसे सम्पन्न अत्यन्त उत्कृष्ट 
रूपका दर्शन करके मेरे साथ श्रीहरि कृतार्थ हो गये। 
तत्पश्चात्‌ भगवान्‌ महेश प्रसन्‍न होकर दिव्य शब्दमय 
रूपको प्रकट करके खड़े हो गये। 

उसी समय सम्पूर्ण धर्म तथा अर्थका साधक 
बुद्धिस्वरूप, अत्यन्त हितकारक गायत्री महामन्त्र लक्षित 
हुआ। आठ कलाओंसे युक्त पंचाक्षर मन्त्र ( नमः 
शिवाय ) तथा मृत्युंजय मन्त्र, चिन्तामणि मन्त्र और 
दक्षिणामूर्ति मन्त्रको भगवानू विष्णुने देखा। इसके बाद 
भगवान्‌ विष्णुने शंकरको “तत्त्वमसि' वही तुम हो-- 
यह महावाक्य कहा। इस प्रकार उक्त पंचमन्त्रोंको प्राप्त 
करके वे भगवान्‌ श्रीहरि उनका जप करने लगे। तदनन्तर 
उन्होंने शिवकी स्तुति की। 

विष्णुके द्वारा की हुई अपनी स्तुति सुनकर करुणानिधि 
महेश्वर प्रसन्‍न हुए और उमादेवीके साथ सहसा वहाँ 
प्रकट हो गये। 

भगवान्‌ विष्णुने पूछा--हे देव! आप कैसे प्रसन्न 
होते हैं? आपकी पूजा किस प्रकार की जाय, हम 
लोगोंको क्‍या करना चाहिये ? कौन-सा कार्य अच्छा है 
और कौन बुरा है ?--इन सब बातोंको हम दोनोंके 
कल्याणहेतु आप प्रसन्‍न होकर बतानेकी कृपा करें। 

भगवान्‌ शिव प्रसन्‍न होकर हम दोनोंसे कहने 
लगे--मेरा लिंग सदा पूज्य है और सदा ही ध्येय है। 
लिंगरूपसे पूजा गया मैं प्रसन्‍न होकर सभी लोगोंको अनेक 
प्रकारके फल तो दूँगा ही साथ ही उनकी अभिलाषाएँ भी 
पूरी करूँगा। आगे शंकरजीने कहा-मेरी पार्थिव मूर्ति 
बनाकर आप दोनों अनेक प्रकारसे उसकी पूजा करें | ऐसा 
करनेपर आपलोगोंको सुख प्राप्त होगा। 

त्रिदेवोंके एकत्वका प्रतिपादन 

हे ब्रह्मन्‌! आप मेरी आज्ञाका पालन करते हुए 
जगत्‌की सृष्टि कौजिये और हे विष्णु! आप इस चराचर 
जगतूका पालन कीजिये। 

आगे भगवान्‌ शिव कहते हैं--हे ब्रह्मन्‌! मेरा ऐसा 
ही परम उत्कृष्ट रूप हमारे इस शरीरसे लोकमें प्रकट 
होगा, जो नामसे रुद्र कहलायेगा। मेरे अंशसे प्रकट हुए 
रुद्रकी सामर्थ्य मुझसे कम नहीं होगी। जो मैं हूँ, वही 
यह रुद्र है। पूजाकी दृष्टिसे भी मुझमें और उसमें कोई 
अन्तर नहीं है। यह मेरा शिवस्वरूप है। हे महामुने ! 
उनमें परस्पर भेद नहीं करना चाहिये। 


वास्तवमें सारा विश्व ही मेरा शिवस्वरूप है। मैं, 
आप, ब्रह्मा तथा जो ये रुद्र प्रकट होंगे--ये सब-के- 
सब एक रूप हैं, इनमें भेद माननेपर अवश्य ही बन्धन 
होगा। 

हे विष्णु! अब आप मेरी आज्ञासे जगत्‌में (सब 
लोगोंके लिये) मुक्तिदाता बनें। मेरा दर्शन होनेपर जो 
'फल प्राप्त होता है, वही फल आपका दर्शन होनेपर भी 
प्राप्त होगा। मैंने आज आपको यह वर दे दिया। मेरे 
हृदयमें विष्णु हैं, विष्णुके हृदयमें मैं हूँ। रुद्र शिवके 
पूर्णावतार हैं। 

हे विष्ण!ु जो आपकी शरणमें आ गया, वह 
निश्चय ही मेरी शरणमें आ गया। जो मुझमें-आपमें 
अन्तर समझता है, वह निश्चय ही नरकमें गिरता है। 
इसके बाद भक्तवत्सल भगवान्‌ शम्भु शीघ्र वहीं अन्तर्धान 
हो गये। 

तभीसे इस लोकमें लिंगपूजाका विधान प्रचलित हुआ 
है। लिंगमें प्रतिष्ठित भगवान्‌ शिव भोग और मोक्ष 
देनेवाले हैं। शिवलिंगकी वेदी महादेवीका स्वरूप है और 
लिंग साक्षात्‌ महेश्वर है, इसीमें सम्पूर्ण जगत्‌ स्थित 
रहता है। 

आगेके अध्यायोंमें शिवपूजनकी विधि तथा उसके 
फलका वर्णन किया गया है। जो शिवभक्तिपरायण 
होकर प्रतिदिन पूजन करता है, उसे अवश्य ही पग- 
पगपर सब प्रकारकी सिद्धि प्राप्त होती है। रोग, दुःख, 
शोक, उद्देग, कुटिलता, विष तथा अन्य जो भी कष्ट 
उपस्थित होता है, उसे कल्याणकारी शिव अवश्य नष्ट 
कर देते हैं। अत: भगवान्‌ सदाशिवकी प्रसन्‍नताके लिये 
सदैव अपने वर्णाश्रमविहित कर्म करते रहना चाहिये। 

बिना ज्ञान प्राप्त किये ही जो प्रतिमाका पूजन छोड़ 
देता है, उसका निश्चित ही पतन हो जाता है। जबतक 
शरीरमें पाप रहता है, तबतक सिद्धिकी प्राप्ति नहीं होती। 
पापके दूर हो जानेपर उसका सब कुछ सफल हो जाता 
है। विज्ञानका मूल अनन्य भक्ति है और ज्ञानका मूल भी 
भक्ति ही कही जाती है। भक्तिका मूल सत्कर्म और 
अपने इष्टदेव आदिका पूजन है। 


अड्ड 

पंचदेवोपासना 


जबतक मनुष्य गृहस्थाश्रममें रहे तबतक प्रेमपूर्वक 


उसे पाँच देवताओं (गणेश, विष्णु, शिव, सूर्य एवं देवी ) - 
की और उनमें भी सर्वश्रेष्ठ भगवान्‌ सदाशिवकी मूर्तिका 
पूजन करना चाहिये। एकमात्र सदाशिव ही सबके मूल 
हैं। अतः सदाशिवके पूजनसे ही सब देवताओंका पूजन 


हो जाता है और वे प्रसन्‍न हो जाते हैं। 

आगेके अध्यायोंमें मनुष्यकी दैनिकचर्याका वर्णन 
शास्त्रीय विधिसे किया गया है तथा शिवपूजन-विधि 
विस्तारसे बतायी गयी है। इसके अनन्तर ब्रह्माकी 
सृष्टिके सृजनका विस्तारसे वर्णन हुआ है। 

इस प्रकार रुद्रसंहिताका सृष्टिखण्ड पूर्ण हुआ। 


रुूद्रसंहिता ( सतीखण्ड ) 


ब्रह्माजीसे देवी सन्ध्या एवं कामदेवका 
प्राकट्य 

नारदजीके जिज्ञासा करनेपर ब्रह्माजी वर्णन करते हैं 
कि मेरे द्वारा जब मानसपुत्रोंकी सृष्टि हो रही थी, उसी 
समय मेरे मनसे एक सुन्दर रूपवाली श्रेष्ठ युवती भी 
उत्पन्न हुई। वह सन्ध्याके नामसे प्रसिद्ध हुई। वह प्रात:- 
सन्ध्या तथा सायं-सन्ध्याके रूपमें अत्यन्त सुन्दरी, सुन्दर 
भौंहोंवाली तथा मुनियोंके मनको मोहित करनेवाली थी। 
उस कन्याको देखते ही मैं तथा मेरे मानसपुत्र उसका 
चिन्तन करने लगे। उसी समय एक अत्यन्त अद्भुत एवं 
मनोहर “मानसपुत्र' उत्पन्न हुआ, जो कामदेवके नामसे 
विख्यात हुआ। 

कामदेवने ब्रह्माजीसे पूछा कि मैं कौन-सा कार्य 
करूँ ? मेरे लिये जो कर्म करणीय हो, उस कर्ममें मुझे 
नियुक्त कीजिये। ब्रह्माजीनी कहा--अपने गुप्त रूपसे 
प्राणियोंके हृदयमें प्रवेश करते हुए तुम स्वयं सबके 
सुखके कारण बनकर सनातन सृष्टि करो। 

उसी समय कामदेवने तीश्ण पुष्पबाणोंसे मुझ ब्रह्मा 
तथा सभी मानसपुत्रोंकोी मोहित कर दिया। सभीके मनमें 
काम-विकार उत्पन्न हो गया। हम सभी देवी सन्ध्या के 
प्रति आकर्षित होने लगे। ब्रह्माजीके पुत्र धर्मने अपने 
पिता तथा भाइयोंकी ऐसी दशा देखकर धर्मकी रक्षा 
करनेवाले भगवान्‌ सदाशिवका स्मरण किया। 

भगवान्‌ सदाशिवके प्रभावसे ब्रह्माजीका काम- 
विकार दूर हो गया। उसी समय दक्षके शरीरसे श्वेतकण 
निकलकर पृथ्वीपर गिरा, उससे समस्त गुणसम्पन्न, परम 
मनोहर एक स्त्रीकी उत्पत्ति हुई, जिसका नाम रति था। 
रतिका कामदेवसे विवाह हो गया। 


नारदजी कहते हैं--हे ब्रह्मन्‌! पितरोंकी जन्मदात्री 
उस ब्रह्मपुत्री सन्ध्याका क्या हुआ ? 

ब्रह्माजी कहते हैं--वह सन्ध्या जो पूर्वकालमें मेरे 
मनसे उत्पन्न हुई, वही तपस्याकर शरीर छोड़नेके बाद 
अरुन्धती हुई। उस बुद्धिमती तथा उत्तम ब्रत करनेवाली 
सन्ध्याने मुनिश्रेष्ठ मेधातिथिकी कन्याके रूपमें जन्म 
ग्रहणकर ब्रह्मा, विष्णु तथा महेश्वरके वचनोंसे महात्मा 
वसिष्ठका अपने पतिरूपमें वरण किया। वह पतित्रता, 
वन्दनीया, पूजनीया तथा दयाकी मूर्ति थी। 

नारदजीने कहा--ब्रह्मन्‌। आपने अरुन्धतीकी तथा 
पूर्वजन्ममें उसकी स्वरूपभूता सन्ध्याकी बड़ी उत्तम कथा 
सुनायी है, अब आप भगवान्‌ शिवके उस परम पवित्र 
चरित्रका वर्णन कीजिये, जो दूसरोंके पापोंका विनाश 
करनेवाला, उत्तम एवं मंगलदायक है। 

शिवविवाहके लिये ब्रह्माजीका प्रयत्न 

ब्रह्माजीने कहा--तात ! पूर्वकालमें में जब एक बार 
मोहमें पड़ गया और भगवान्‌ शंकरने मेरा उपहास किया 
तो मुझे बड़ा क्षोभ हुआ था। में भगवान्‌ शिवके प्रति 
ईर्ष्या करने लगा। मैं उस स्थानपर गया, जहाँ दक्ष 
उपस्थित थे, वहीं रतिके साथ कामदेव भी था। उस 
समय मैंने दक्ष तथा दूसरे पुत्रोंको सम्बोधित करते हुए 
कहा-ुत्रो ! तुम्हें ऐसा प्रयत्त करना चाहिये, जिससे 
महादेवजी किसी कमनीय कान्तिवाली स्त्रीका पाणिग्रहण 
करें। उसके बाद भगवान्‌ शिवको मोहित करनेका भार 
मैंने कामदेवको सौंपा। मेरी आज्ञा मानकर कामदेवने 
वामदेव शिवको मोहनेकी बराबर चेष्टा की, परंतु उसे 
सफलता न मिली। कामदेवने कहा-प्रभो ! सुन्दर स्त्री 
ही मेरा अस्त्र है, अत: शिवजीको मोहित करनेके लिये 

किसी नारीकी सृष्टि कीजिये। यह सुनकर मैं चिन्तामें 
पड़ गया। मैं मनमें सोचने लगा कि निर्विकार 
भगवान्‌ शंकर किसी स्त्रीकों अपनी सहधर्मिणी बनाना 
कैसे स्वीकार करेंगे ? यही सोचते-सोचते मैंने भक्तिभावसे 
उन श्रीहरिका स्मरण किया, जो साक्षात्‌ शिवस्वरूप और 
मेरे शरीरके जन्मदाता हैं। मेरी स्तुतिसे प्रसन्‍न होकर 
भगवान्‌ विष्णु प्रकट हो गये और मुझ ब्रह्मासे बोले-- 
“लोकर्रष्टा ब्रह्मन्‌! तुमने किसलिये आज मेरा स्मरण 
किया है ?' 

तब मैंने कहा--केशव ! यदि भगवान्‌ शिव किसी 
तरह पत्नीको ग्रहण कर लें तो मैं सुखी हो जाऊँगा। 
मेरे अन्तःकरणका सारा दुःख दूर हो जायगा। इसीके 
लिये मैं आपकी शरण आया हूँ। मेरी यह बात सुनकर 
भगवान्‌ मधुसूदन बोले--'हे विधाता! शिव ही सबके 
कर्ता, भर्ता (पालक) और हर्ता (संहारक) हैं। वे ही 
परात्पर परब्रह्म एवं परमेश्वर हैं। तुम उन्हींकी शरणमें 
जाओ और सर्वात्मना शम्भुका भजन करो, इससे सन्तुष्ट 
होकर वे तुम्हारा कल्याण करेंगे।' 

ब्रह्मन्‌! यदि तुम्हारे मनमें यह विचार हो कि शंकर 
पत्नीका पाणिग्रहण करें तो शिवाको प्रसन्‍न करनेके उद्देश्यसे 
शिवका स्मरण करते हुए उत्तम तपस्या करो। यदि वे 
देवेश्वरी प्रसन्‍न हो जायँ तो सारा कार्य सिद्ध कर देंगी। 

इसके अनन्तर ब्रह्माजीने परत्रह्मस्वरूपिणी शम्भुप्रिया 
देवी दुर्गकी आराधना की। 

ब्रह्माजीने नारदजीसे कहा-हे मुने ! मेरेद्वारा स्तुति 
करनेपर वे योगनिद्रा भगवती मेरे सामने प्रकट हो गयीं । 
भक्तिसे सिर झुकाकर मैं उन्हें प्रणामकर स्तुति करने 
लगा। मेरी स्तुतिसे प्रसन्‍नन होकर कल्याण करनेवाली वे 
महाकाली प्रेमपूर्वक कहने लगीं--हे ब्रह्मन्‌! आपने मेरी 
स्तुति किसलिये की है ? आप अपनी मनोभिलषित बात 
कहें, मैं उसे निश्चितरूपसे पूर्ण करूँगी। 

ब्रह्माजी बोले--हे देवी! आप दक्षकी कन्या 
बनकर अपने रूपसे शिवजीको मोहित करनेवाली हों। 
हे शिवे! आप शिवपत्नी बनें। 

भगवतीने कहा--हे पितामह ! मैं दक्षकी पत्नीके 


गर्भसे सतीरूपमें जन्म लेकर अपनी लीलाके द्वारा 
शिवजीको प्राप्त करूँगी। यह कहकर जगदम्बा शिवा 
वहीं अन्तर्धान हो गयीं। 

दक्षकन्याके रूपमें सतीका प्रादुर्भाव 

इसके अनन्तर मेरी आज्ञा पाकर दक्षप्रजापतिने 
भगवतीको प्रसन्‍न करनेके लिये घोर तपस्या प्रारम्भ कर 
दी। दक्षकी तपस्यासे प्रसन्‍न होकर भगवती जगदम्बा 
प्रकट हो गयीं और दक्षको यह वरदान दिया कि मैं कुछ 
ही दिनोंमें आपकी कन्या बनकर शिवकी पत्नी बनूँगी। 
यदि आपने कभी मेरा अनादर किया तो मैं अपना शरीर 
त्याग दूँगी और दूसरा शरीर धारण करूँगी--यह कहकर 
महेश्वरी वहाँ से अन्तर्धान हो गयीं। कुछ समय बाद 
शुभ मुहूर्तमें भगवती शिवा दक्षके घरमें प्रकट हो गयीं । 
दक्षने प्रसन्‍न होकर विष्णु आदि देवताओंकी आज्ञासे 
सभी गुणोंसे सम्पन्न भगवती जगदम्बिकाका नाम “उमा! 
रखा। कुछ समय व्यतीत होनेके अनन्तर युवावस्था प्राप्त 
होनेपर परमेश्वरी सती महेश्वरको पतिरूपमें प्राप्त करनेकी 
इच्छासे माताकी आज्ञासे तपस्या करने लगीं। विष्णु 
आदि सभी देवता एवं मुनिगण सती देवीकी तपस्याका 
दर्शनकर आश्चर्यचकित हो गये। वे सभी सती देवीको 
प्रणामकर भगवान्‌ शिवके परमधाम कैलासको चले 
गये। वहाँ सभी देवताओं तथा ऋषियोंने भगवान्‌ 
शंकरकी स्तुति की। उनकी स्तुतिसे प्रसन्‍न होकर 
भगवान्‌ शंकरने उनके आनेका कारण पूछा। सभी 
देवताओं और ऋषियोंने भगवान्‌ शिवसे आग्रह किया 
कि विश्वहितके लिये तथा देवताओंके सुखके लिये परम 
सुन्दरी स्त्रीको पत्नीके रूपमें ग्रहण करें। 

हे प्रभो! वे शिवा सती नामसे दक्षपुत्रीके रूपमें 
अवतीर्ण हुई हैं। वे दृढ़ब्रतमें स्थित होकर आपके लिये 
तप कर रही हैं। वे महातेजस्विनी सती आपको पतिरूपमें 
प्राप्त करनेकी इच्छुक हैं। हे महेश्वर! उन सतीके ऊपर 
कृपाकर उन्हें वर देकर उनके साथ विवाह करनेकी कृपा 
करें। 

भक्तवत्सल भगवान्‌ शिवजीने 'तथास्तु' कहकर 
उनके निवेदनको स्वीकार कर लिया। 


अड्ड ] 

शिव और सतीका विवाह 

सतीकी तपस्यासे प्रसन्‍न होकर भगवान्‌ शंकर 
प्रकट हो गये और भगवती सतीको पत्नीरूपमें स्वीकार 
करनेका वर प्रदान कर दिया। इसके अनन्तर ब्रह्माजीकी 
सनिधिमें दक्षके यहाँ शिव-सतीका विवाह समारोहपूर्वक 
सम्पन्न हुआ। विवाहके अनन्तर भगवती सती और 
भगवान्‌ शंकर अपने स्थान कैलासपर पधार गये। 

कैलास तथा हिमालय पर्वतपर शिवा और शिवके 
विविध विहारोंका विस्तारपूर्वक वर्णन करनेके पश्चात्‌ 
ब्रह्माजीने कहा--मुने |! एक दिनकी बात है, देवी सतीने 
भगवान्‌ शंकरसे जीवोंके उद्धारके लिये तत्त्वज्ञान प्राप्त 
करनेकी इच्छा व्यक्त की। भगवान्‌ शंकरने अपनी भार्या 
सतीसे उत्तम ज्ञानका प्रतिपादन करते हुए नवधाभक्तिके 
स्वरूपका विवेचन किया। 

सतीमोहकी कथा 

एक समयकी बात है, भगवान्‌ रुद्र वृषभश्रेष्ठ नन्दीपर 
आरूढ़ हो भूतलपर भ्रमण कर रहे थे। घूमते-घूमते उन्होंने 
दण्डकारण्यमें लक्ष्मणसहित श्रीरामको देखा, जो अपनी 
प्यारी पत्नी सीताकी खोज करते हुए 'हा सीते !' ऐसा 
उच्च स्वरसे पुकारते तथा बारंबार रोते थे। उस समय 
भगवान्‌ शंकरने बड़ी प्रसन्‍नताके साथ उन्हें प्रणाम किया 
और श्रीरामके सामने अपनेको प्रकट किये बिना वे दूसरी 
ओर चल दिये। भगवान्‌ शिवकी मोहमें डालनेवाली ऐसी 
लीला देख सतीको बड़ा विस्मय हुआ। उन्होंने शंकायुक्त 
होकर भगवान्‌ शंकरसे पूछा--हे देव! विरहसे व्याकुल 
उन दोनोंको देखकर आपने इतना विनम्र होकर उन्हें 
आदररपूर्वक प्रणाम क्यों किया ? भगवान्‌ शिवने कहा--हे 
देवी ! ये दोनों राजा दशरथके दिद्वान्‌ पुत्र हैं, बड़े भाई राम 
भगवान्‌ विष्णुके सम्पूर्ण अंशसे प्रकट हुए हैं, छोटे भाई 
लक्ष्मण शेषावतार हैं। वे जगत्‌के कल्याणके लिये इस 
पृथ्वीपर अवतीर्ण हुए हैं। भगवान्‌ शिवकी यह बात सुनकर 
भी सतीके मनमें विश्वास नहीं हुआ | शिवने कहा--यदि 
तुम्हारे मनमें मेरे कथनपर विश्वास नहीं है तो श्रीरामकी 
परीक्षा कर लो, जिससे तुम्हारा भ्रम नष्ट हो जाय। 

ब्रह्माजी कहते हैं--भगवान्‌ शिवकी आज्ञासे रामकी 


परीक्षा लेनेके लिये सती सीताका रूप धारणकर रामके 
पास गयीं। सतीको सीताके रूपमें सामने आया देख 
'शिव-शिव' का जप करते हुए श्रीराम सब कुछ जान 
गये। भगवान्‌ रामने सतीसे पूछा--भगवान्‌ शम्भु कहाँ 
गये हैं ? आपने अपना स्वरूप त्यागकर किसलिये यह 
नूतन रूप धारण किया है? श्रीरामजीकी यह बात 
सुनकर सती उस समय आश्चर्यचकित हो गयीं और 
लज्जत भी हुईं। उन्होंने कहा--हे राघव! मैंने उनकी 
आज्ञा लेकर आपकी परीक्षा की है, अब मुझे ज्ञात हो 
गया कि आप साक्षात्‌ विष्णु हैं। आप शिवके वन्दनीय 
कैसे हो गये ? कृपाकर आप मेरे इस संशयको दूर करें। 

श्रीराम बोले--एक समय भगवान्‌ शम्भुने अपने 
परमधाममें विश्वकर्माकों बुलाकर एक रमणीय भवन 
बनवाया और उसमें एक श्रेष्ठ सिंहासनका भी निर्माण 
करवाया। उस मण्डपमें स्वयं भगवान्‌ महेश्वरने श्रीहरिका 
अभिषेक किया और उन्हें अपना सारा ऐश्वर्य प्रदान 
करते हुए ब्रह्माजीसे कहा--लोकेश ! आजसे मेरी आज्ञाके 
अनुसार ये विष्णु हरि स्वयं मेरे वन्दनीय हो गये--इस 
बातको सभी सुन लें। ऐसा कहकर रुद्रदेवने स्वयं ही 
श्रीहरिको प्रणाम किया। 

इधर भगवती सती चिन्ताग्रस्त होकर शिवजीके पास 
आ गयीं। भगवान्‌ शिवके पूछनेपर सतीने कहा-मैंने कोई 
परीक्षा नहीं ली। इसके अनन्तर भगवान्‌ महेश्वरने ध्यान 
लगाकर सतीका सारा चरित्र जान लिया। शिवजी बोले-- 
यदि मैं अब सतीसे स्नेह करूँ तो मुझ शिवकी महान 
प्रतिज्ञा ही नष्ट हो जायगी--इस प्रकार विचारकर 
शंकरजीने हृदयसे सतीका त्याग कर दिया। 

दक्षप्रजापतिका शिवसे द्वेष 

पूर्वकालमें प्रयागमें मुनियों तथा महात्माओंका 
विधि-विधानसे बड़ा यज्ञ हुआ। इस यज्ञमें दक्षप्रजापतिके 
पधारनेपर समस्त देवर्षियोंने नतमस्तक हो स्तुति और 
प्रणामद्वारा दक्षका आदर-सत्कार किया, परंतु उस समय 
महेश्वरने दक्षको प्रणाम नहीं किया। महादेवजीको वहाँ 
मस्तक न झुकाते देख दक्षप्रजापति रुद्रपर कुपित होते 
हुए बोले--मैं इस रुद्रको यज्ञसे बहिष्कृत करता हूँ। यह 


डर 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्रफक्क्र फक्रफक्ेफफक्क्रफ्क फ््:क्र फर्क क्रफकक्क्रफकफक््रफका्फ््् फ्करफक्रफक्रफक््र शा फ्करक्रफरफक फर्क फक्क्रफाक क्र फ्रक् क्र फरकफ्रफ क रफरक्रफकर क्र फ्रफर फक्रक्रफ्र क्र फ्रफकाक्रक्रफक््कफफ 


देवताओंके साथ यज्ञमें भाग न पाये। 
सतीका योगाग्निद्वारा शरीरको भस्म करना 

ब्रह्माजी बोले--हे मुने | एक समय दक्षने एक बड़े 
यज्ञका आयोजन किया और उस यज्ञमें सभी देवताओं 
तथा ऋषियोंको बुलाया। देवता तथा ऋषिगण बड़े 
उत्साहके साथ उस यज्ञमें जा रहे थे। सतीको जब यह 
मालूम हुआ कि मेरे पिता दक्षने बड़े यज्ञका आयोजन 
किया है तो उन्होंने भगवान्‌ शंकरसे वहाँ जानेकी 
अनुमति माँगी। महेश्वर बोले-देवि ! तुम्हारे पिता दक्ष 
मेरे विशेष द्रोही हो गये हैं, जो लोग बिना बुलाये 
दूसरोंके घर जाते हैं, वे वहाँ अनादर ही पाते हैं, जो 
मृत्युसे भी बढ़कर होता है। 

भगवान्‌ शंकरकी यह बात सुनकर सती अपने 
पितापर बहुत कुपित हुईं तथा वहाँ जानेके लिये तत्पर हो 
गयीं। शिवजीने अपने गणोंके साथ सजे हुए नन्‍्दी 
वृषभपर सतीको विदा किया। यज्ञशालामें शिवका भाग न 
देखकर असह्य क्रोध प्रकट करते हुए वे विष्णु आदि सब 
देवताओंको फटकारने लगीं । अपने पिताके प्रति रोष व्यक्त 
करते हुए वे बोलीं--हे तात! आप शंकरके निन्दक हें, 
आपको पश्चात्ताप करना पड़ेगा। इस लोकमें महान्‌ दुःख 
भोगकर अन्तमें आपको यातना भोगनी पड़ेगी। जिनका 
'शिव'-यह दो अक्षरोंका नाम एक बार उच्चरित हो 
जानेपर सम्पूर्ण पापराशिको शीघ्र ही नष्ट कर देता है, 
अहो! आप उन्हीं शिवसे विपरीत होकर उन पवित्र 
कीर्तिवाले सर्वेश्वर शिवसे विद्वेष करते हैं । 

इस प्रकार दक्षपर कुपित हो सहसा अपने शरीरको 
त्यागनेकी इच्छासे सतीने योगमार्गसे शरीरके दग्ध हो 
जानेपर पवित्र वायुमय रूप धारण किया। तदनन्तर अपने 
पतिके चरण-कमलका चिन्तन करते हुए सतीने अन्य 
सब वस्तुओंका ध्यान भुला दिया। वहाँ उन्हें पतिके 
चरणोंके अतिरिक्त कुछ दिखायी नहीं दिया। हे मुनिश्रेष्ठ ! 
यज्ञाग्निमें गिरा उनका निष्पाप शरीर अग्निसे जलकर 
उनके इच्छानुसार उसी समय भस्म हो गया। 

उस समय देवताओं आदिने जब यह घटना देखी 
तो वे बड़े जोरसे हाहाकार करने लगे। सतीके प्राणत्यागको 


देखकर शिवजीके पार्षद शीघ्र ही अस्त्र-शस्त्र लेकर 
खड़े हो गये। उसी समय आकाशवाणी हुई--समस्त 
देवता आदि यज्ञमण्डपसे शीघ्र निकलकर अपने-अपने 
स्थान को चले जायँ। 
दक्षयज्ञविध्वंसका वृत्तान्त 

गणोंके मुखसे तथा नारदके द्वारा सतीके दग्ध 
होनेका समाचार प्राप्त हुआ, जिसे सुनकर भगवान्‌ 
शंकर अत्यधिक कुपित हो गये। शिवने अपनी जटासे 
वीरभद्र और महाकालीको प्रकट करके उन्हें यज्ञको 
विध्वंस करनेकी तथा विरोधियोंको जला डालनेकी 
आज्ञा प्रदान की। 

दक्ष-यज्ञ-विध्वंसके लिये वीरभद्र एवं महाकालीने 
प्रस्थान किया | उधर दक्षके यज्ञमण्डपमें यज्ञ-विध्वंसकी 
सूचना देनेवाले त्रिविध उत्पात प्रकट होने लगे। बहुत-से 
भयानक अपशकुन होने लगे। इसी बीच आकाशवाणी 
हुई--ओ दक्ष! तू महामूढ़ और पापात्मा है, भगवान्‌ 
हरकी ओरसे तुझे महान्‌ दुःख प्राप्त होगा। जो मूढ़ देवता 
आदि तेरे यज्ञमें स्थित हैं, उनको भी महान्‌ दुःख होगा। 

आकाशवाणीकी यह बात सुनकर और अशुभ- 
सूचक लक्षणोंको देखकर दक्ष तथा देवता आदिको भी 
अत्यन्त भय प्राप्त हुआ। दक्षने अपने यज्ञकी रक्षाके 
लिये भगवान्‌ विष्णुसे अत्यन्त दीन होकर प्रार्थना की। 
भगवान्‌ विष्णुने भी कई प्रकारसे दक्षको समझाते हुए 
शिवकी महिमाका वर्णन किया। 

इस बीच शिवगणोंके साथ वीरभद्रके वहाँ पहुँचनेपर 
घोर युद्ध प्रारम्भ हो गया। विष्णु और देवतागण थोड़ी 
देरमें वहाँसे अन्तर्धान हो गये। वीरभद्रने अपने दोनों 
हाथोंसे दक्षकी गर्दन मरोड़कर तोड़ डाली और सिरको 
अग्निकुण्डमें डाल दिया। इसके अतिरिक्त वहाँ जो भी 
देवगण थे, वे भी घायल हो गये। 

वे वीरभद्र दक्ष और उनके यज्ञका विनाश करके 
कृतकार्य हो तुरन्त कैलास पर्वतपर चले गये । कार्यको पूर्ण 
किये हुए वीरभद्रको देखकर परमेश्वर शिवजी मन-ही- 
मन प्रसन्न हुए और उन्होंने वीरभद्रको गणोंका अध्यक्ष 
बना दिया। 


अड्ड ] 

है 


शिवके अनुग्रहसे दक्षका जीवित होना 
और यज्ञकी पूर्णता 

नारदजीने ब्रह्माजीसे पूछा--हे तात! पराक्रमी वीरभद्र 
जब दक्षके यज्ञका विनाश करके कैलास पर्वत चले गये 
तब क्या हुआ ? इसके उत्तरमें ब्रह्माजीनी कहा--समस्त 
देवताओं और मुनियोंने छिन्‍न-भिन्‍न अंगोंवाले होकर मेरे 
पास आकर पूर्ण रूपसे अपने क्लेशको बताया। उनकी 
बात सुनकर मैं व्यधित हो गया। तदनन्तर देवताओं और 
मुनियोंके साथ मैं विष्णुलोक गया। वहाँ मैंने भगवान्‌ 
विष्णुकी स्तुति करते हुए अपने दुःखका वर्णन किया 
तथा भगवान्‌ श्रीहरिसे प्रार्थना की कि हे देव! जिस तरह 
भी यज्ञ पूर्ण हो, यज्ञकर्ता दक्ष जीवित हों तथा समस्त 
देवता और मुनि सुखी हो जायूँ, आप वैसा कीजिये। 
देवता और मुनि लोग आपकी शरणमें आये हैं। भगवान्‌ 
विष्णु बोले--हे विधे ! समस्त देवता शिवके अपराधी हैं; 
क्योंकि इन सबने उनको यज्ञका भाग नहीं दिया। अब 
आप सभी लोग शुद्ध हृदयसे भगवान्‌ शिवके चरणोंमें 
गिरकर उन्हें प्रसन्‍न कीजिये। 

इसके अनन्तर विष्णु आदि सभी देवताओंने कैलास 
पर्वतपर विराजमान वटवृक्षके नीचे बैठे हुए भगवान्‌ 
शिवजीका दर्शन किया तथा सभी देवताओंने भगवान्‌ 
शिवके चरणोंमें प्रणम किया। भगवान्‌ शंकरकी विशेषरूपसे 
प्रार्था करते हुए देवताओंने कहा--हे करुणानिधान! 
आप हम लोगोंकी रक्षा कीजिये। आप प्रसन्‍न होकर 
दक्षकी यज्ञशालाकी ओर चलें। उनकी प्रार्थनासे प्रसन्‍न 
होकर भगवान्‌ शम्भु विष्ण्वादि देवताओंके साथ कनखलमें 
स्थित प्रजापति दक्षकी यज्ञशालामें गये। वहाँ वीरभद्रद्वारा 
किया गया यज्ञका विध्वंस रुद्रने देखा। 

यज्ञकी वैसी दुरवस्था देखकर भगवान्‌ शंकरने 
वीरभद्रको बुलाकर कहा--हे महाबाहो ! तुमने थोड़ी ही 
देरमें देवताओं तथा ऋषियों आदिको बड़ा भारी दण्ड दे 
दिया। जिसने विलक्षण यज्ञका आयोजनकर यह द्रोहपूर्ण 
कार्य किया, उस दक्षको तुम शीघ्र यहाँ ले आओ। 
वीरभद्रने शीघ्रतापूर्वक दक्षका धड़ लाकर शम्भुके समक्ष 
रख दिया। भगवान्‌ शंकरने वीरभद्रसे पूछा--दक्षका सिर 


कहाँ है ? वीरभद्रने कहा--हे शंकर ! मैंने तो उसी समय 
दक्षके सिरको यज्ञकुण्डमें हवन कर दिया। 

तदनन्तर शम्भुके आदेशसे प्रजापति दक्षके धड़के 
साथ सवनीय पशु--बकरेका सिर जोड़ दिया गया। उस 
सिरके जुड़ जाते ही शम्भुकी कृपादृष्टि पड़नेसे प्रजापति 
दक्ष तत्क्षण जीवित हो गये। शिवजीके दर्शनसे तत्काल 
उनका अन्त:करण निर्मल हो गया। तदनन्तर लज्जित 
होकर वे भगवान्‌ शंकरकी स्तुति करते हुए बोले-हे 
महादेव! आपको नमस्कार है, मुझपर कृपा कीजिये। 
आप मेरे अपराधको क्षमा कीजिये। दक्षप्रजापतिकी 
स्तुतिसे प्रसन्‍न होकर महादेवजी बोले-हे दक्ष! में 
प्रसन्‍न हूँ, यद्यपि मैं सबका ईश्वर हूँ और स्वतन्त्र हूँ, 
फिर भी सदा भक्तोंके अधीन रहता हूँ। केवल कर्मके 
वशीभूत मूढ़ मानव न वेदोंसे, न यज्ञोंसे, न दानोंसे और 
न तपस्यासे ही मुझे पा सकते हैं, तुम केवल कर्मके द्वारा 
ही संसारको पार करना चाहते थे, इसीलिये रुष्ट होकर 
मैंने इस यज्ञका विनाश किया है। अतः हे दक्ष ! आजसे 
तुम बुद्धिके द्वारा मुझे परमेश्वर मानकर ज्ञानका आश्रय 
लेकर सावधान होकर कर्म करो। यदि कोई विष्णुभक्त 
मेरी निन्‍दा करेगा और मेरा भक्त विष्णुकी निन्‍्दा करेगा 
तो आपको दिये हुए समस्त शाप उन्हीं दोनोंको प्राप्त 
होंगे और निश्चय ही उन्हें तत्त्वज्ञानकी प्राप्ति नहीं 
होगी। 

हे मुने! उसके बाद भगवान्‌ शिवकी आज्ञा 
प्राप्तकर प्रसन्‍नचित्त शिवभक्त दक्षने शिवजीकी कृपासे 
यज्ञ पूरा किया। तदनन्तर सब देवता और ऋषि सन्तुष्ट 
होकर अपने-अपने स्थानको चले गये। 

भगवान्‌ शंकरकी महिमा अनन्त है, जिसे बड़े- 
बड़े विद्वानू भी जाननेमें असमर्थ हैं, किंतु भक्त लोग 
उनकी कृपासे बिना श्रमके ही उत्तम भक्तिके द्वारा उसे 
जान लेते हैं। 

हे नारद ! इस प्रकार मैंने आपसे सतीके परम अद्भुत 
चरितका वर्णन किया, जो भोग-मोक्षको देनेवाला तथा 
सभी कामनाओंको पूर्ण करनेवाला है। 

इस प्रकार रुद्रसंहिताका सतीखण्ड पूर्ण हुआ। 


डड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


रूद्रसंहिता ९ पार्वतीरखण्ड ) 


पार्वतीखण्डके प्रथम अध्यायमें पितरोंकी कन्या 
मेनाके साथ हिमालयके विवाहका वर्णन हुआ है। 
देवताओंके आग्रह करनेपर पितरोंने अपनी कन्या मेनाका 
विवाह विधिपूर्वक हिमालयके साथ कर दिया। 

पितरोंकी तीन कन्याओंका वृत्तान्त 

ब्रह्माजीके पुत्र दक्षको साठ कन्याएँ हुईं, उनमेंसे 
एक स्वधा नामकी कन्याका विवाह उन्होंने पितरोंके 
साथ कर दिया। स्वधाकी तीन पुत्रियाँ थीं। ये पितरोंकी 
मानसिक पुत्रियाँ थीं। इनका जन्म माताके गर्भसे नहीं, 
उनके मनसे हुआ था। ये तीनों बहनें भगवान्‌ विष्णुके 
निवास-स्थान श्वेतद्वीपमें उनका दर्शन करनेके लिये 
गयीं। वहाँ उनका दर्शनकर वे वहीं ठहर गयीं। उसी 
समय ब्रह्माजीके पुत्र सनत्कुमार वहाँ पहुँच गये। वहाँ 
उपस्थित सभीने खड़े होकर सनत्कुमारका स्वागत 
किया, परंतु ये तीनों बहनें बैठी रह गयीं। इससे नाराज 
होकर सनत्कुमारने इन तीनोंको शाप दे दिया। बादमें 
तीनोंद्वारा स्तुति करनेपर सनत्कुमारने प्रसन्‍न होकर 
वरदान भी दिया और कहा कि तुम तीनोंमें ज्येष्ठ कन्या 
मेना हिमालयकी पत्नी बनेगी, जिससे पार्वतीका जन्म 
होगा। दूसरी धन्या नामवाली कन्या राजा जनककी पत्नी 
होगी, जिससे सीताका जन्म होगा। तीसरी कन्या 
कलावती वृषभानकी पत्नी होगी, जिससे 'राधा' नामकी 
कन्याका जन्म होगा। पार्वती भगवान्‌ शिवकी पत्नी 
बनेंगी, सीता भगवान्‌ रामकी पत्नी बनेंगी और राधा 
भगवान्‌ कृष्णको प्राप्त करेंगी। इस प्रकार शापके 
ब्याजसे दुर्लभ वरदान देकर सनत्कुमारमुनि भाइयोंसहित 
अन्तर्धान हो गये। 

ब्रह्माजी नारदजीसे कहते हैं--हे नारद! मेनाके 
साथ हिमालयका विवाह होनेके अनन्तर श्रीविष्णु आदि 
समस्त देवता और महात्मा मुनिगण गिरिराज हिमालयके 
पास गये तथा हिमालयको जगदम्बा भगवती सतीके 
दक्ष-यज्ञमें शरीर त्यागनेकी कथा सुनायी और निवेदन 
किया कि यदि वे सती पुनः तुम्हारे घरमें प्रकट हो जायूँ 
तो देवताओंका महान्‌ लाभ हो सकता है। देवताओंकी 


यह बात सुनकर गिरिराज हिमालय मन-ही-मन प्रसन्न 
होकर बोले-प्रभो! ऐसा हो तो बड़े सौभाग्यकी बात 
है। तदनन्तर वे देवता उन्हें बड़े आदरसे उमाको प्रसन्न 
करनेकी विधि बताकर स्वयं भगवती उमाकी शरणमें गये 
और श्रद्धापूर्वक उनकी स्तुति करने लगे। 

देवताओंके इस प्रकार स्तुति करनेपर जगज्जननी 
देवी दुर्गा उनके सामने प्रकट हो गयीं। देवताओंने 
निवेदन किया-- भगवती शिवे! आप भूतलपर अवतीर्ण 
होकर पुनः रुद्रदेवकी पत्नी बनें और यथायोग्य ऐसी 
लीला करें, जिससे देवताओंका मनोरथ पूर्ण हो जाय। 
हे देवी! इससे कैलास पर्वतपर निवास करनेवाले 
रुद्रदेवभी सुखी होंगे। आप ऐसी कृपा करें, जिससे सब 
सुखी हो जायँ और सबका सारा दुःख नष्ट हो जाय। 
भक्तवत्सला दयामयी उमादेवी विष्णु आदि सभी देवताओंको 
सम्बोधित करके प्रसनन्‍नतापूर्वक बोलीं--हे देवताओ तथा 
मुनियों! आप सब अपने-अपने स्थानको जायाँ, मैं 
अवतार लेकर मेनाकी पुत्री होकर रुद्रदेवकी पत्नी 
बनूँगी--यह मेरा अत्यन्त गुप्त मत है। यह कहकर 
जगदम्बा अदृश्य हो गयीं और तुरन्त अपने लोकमें चली 
गयीं। 

जगदम्बाका मेना एवं हिमाचलको वरदान 

इधर गिरिराज हिमाचल एवं मेना--दोनों दम्पतीने 
भगवती जगदम्बाको प्रसन्‍न करनेके लिये तपस्या आरम्भ 
की। उनकी तपस्यासे प्रसन्‍न होकर भगवती उमादेवीने 
प्रत्यक्ष दर्शन देकर प्रसनन्‍नतापूर्वक मेनासे मनो&भिलषित 
वर माँगनेका आग्रह किया। मेनाने कहा--जगदम्बिके ! 
यदि मैं वर पानेके योग्य हूँ तो मुझे सौ पुत्र हों, उन 
पुत्रोंके पश्चात्‌ मेरे एक पुत्री हो। शिवे! आप ही 
देवताओंका कार्य सिद्ध करनेके लिये मेरी पुत्री तथा 
रुद्रदेवकी पत्नी बनें और तदनुसार लीला करें। मेनाकी 
बात सुनकर प्रसन्‍नहृदया देवीने उनके मनोरथको पूर्ण 
करनेका वरदान दिया और कहा कि मैं स्वयं तुम्हारे यहाँ 
पुत्रीके रूपमें उत्पन्न होकर देवताओंका समस्त कार्य 
सिद्ध करूँँगी--ऐसा कहकर जगद्धात्री परमेश्वरी शिवा 

अदृश्य हो गयीं। वचनको सुनकर अपने भावी पतिको शिव मानकर मन- 


ब्रह्माजी कहते हैं कि हे नारद! तदनन्तर मेना और 
हिमालय कन्या-प्राप्तिके निमित्त भगवती उमाकी उपासना 
करने लगे। कुछ समय बाद भगवती जगदम्बा जन्म 
लेकर मेनाके समक्ष अपने स्वरूपमें प्रकट हो गयीं। उसी 
क्षण विष्णु आदि सब देवता वहाँ आये और जगदम्बाका 
दर्शनकर उन्होंने उनका स्तवन किया। जब देवता लोग 
स्तुति करके चले गये तो देवीके उस दिव्य रूपका दर्शन 
करके मेनाको ज्ञान प्राप्त हो गया। मेनाने प्रार्थना की कि 
हे महेश्वरी! आप कृपा करें, इसी रूपमें मेरे ध्यानमें 
स्थित हो जायँ। साथ ही मेरी पुत्रीके अनुरूप प्रत्यक्ष 
दर्शनीय रूप धारण करें। 

ब्रह्माजी कहते हैं--नारद ! मेनाके समक्ष वह कन्या 
लौकिक गतिका आश्रय लेकर रोने लगी। उसका मनोहर 
रुदन सुनकर सब लोग प्रसन्‍न होकर उसके पास पहुँच 
गये। देवी शिवा दिनों-दिन आनन्दपूर्वक बढ़ने लगीं। 

देवर्षि नारदद्वारा बालिका पार्वतीके 

भविष्यकी बात बताना 

एक समयकी बात है, नारदजी हिमाचलके घर 
गये । गिरिराज हिमालयने उन्हें प्रणाम करके उनकी पूजा 
की और अपनी पुत्रीको बुलाकर उनके चरणोंमें प्रणाम 
कराया तथा नारदजीसे निवेदन किया कि मेरी पुत्रीकी 
जन्म-कुण्डलीमें जो गुण-दोष हों, उन्हें बताइये ? मेरी 
बेटी किसकी सौभाग्यवती प्रिय पत्नी होगी ? नारदजीने 
शिवाकी हस्तरेखा देखकर बताया--शैलराज और मेना! 
यह कन्या समस्त शुभ लक्षणोंसे युक्त है। अपने पतिके 
लिये सुखदायिनी और माता-पिताकी कीर्ति बढ़ानेवाली 
होगी। हे गिरिराज! तुम्हारी पुत्रीके हाथमें सब उत्तम 
लक्षण ही विद्यमान हैं, केवल एक रेखा विलक्षण है, 
जिसके अनुसार इसका पति ऐसा होगा, जो योगी, नंग- 
धड़ंग रहनेवाला, निर्गुण और निष्काम होगा। उसके न 
माँ होगी न बाप। उसको मान-सम्मानका भी कोई 
ख्याल नहीं रहेगा और वह सदा अमंगल वेष धारण 
करेगा। नारदकी इन बातोंको सुनकर मेना और हिमाचल-- 
दोनों अत्यन्त दुखित हुए, परंतु जगदम्बा शिवा नारदके 


ही-मन हर्षसे खिल उठीं। 

हिमवान्‌ने कहा-मुने ! मैं अपनी पुत्रीको उससे 
बचानेके लिये क्या उपाय करूँ? नारदजीने उन्हें सब 
प्रकारसे सान्त्वना दी और कहा कि ये सारे लक्षण 
भगवान्‌ शिवमें घटते हैं, तुम्हें यह कन्या भगवान्‌ 
शंकरके सिवा दूसरे किसीको नहीं देनी चाहिये। नारदने 
गिरिराजको शिवकी पूर्वपत्नी सतीका आख्यान सुनाया 
और कहा कि सती ही फिर तुम्हारे घरमें उत्पन्न हुई हैं। 
तुम्हारी पुत्री साक्षात्‌ जगदम्बा शिवा है। यह पार्वती 
भगवान्‌ हरकी पत्नी होगी, इसमें संशय नहीं है। 

कुछ समय व्यतीत होनेपर मेनाने हिमवान्‌से पार्वतीके 
लिये सुन्दर वर खोजनेका अनुरोध किया। हिमवानने 
मेनाको समझाया कि शिव ही पार्वतीके लिये योग्य वर 
हैं, परंतु उन्हें प्राप्त करनेके लिये पार्वतीको तपस्या 
करनेकी प्रेरणा देनी चाहिये। हिमवान्‌की बातसे सन्तुष्ट 
होकर मेना पार्वतीके पास गयीं, परंतु वह तपस्याकी बात 
पार्वतीसे कहनेमें संकोच करने लगीं। उसी समय 
पार्वतीने स्वयं अपने एक स्वप्नकी बात मातासे बतायी 
और कहा कि आज स्वणमें एक दयालु तपस्वी ब्राह्मणने 
मुझे शिवको प्राप्त करनेके लिये उत्तम तपस्या करनेका 
उपदेश दिया है। यह सुनकर मेनकाने वहाँ शीघ्र अपने 

पतिको बुलाकर पुत्रीके देखे हुए उस स्वप्नको बताया। 
यह सुनकर गिरिराज बड़े प्रसन्‍न हुए। 
हिमवान्‌द्वारा पुत्री पार्वतीको 
शिवकी सेवामें रखना 

ब्रह्माजी बोले--हिमालयकी वह लोकपूजित पुत्री 
पार्वती उनके घरमें बढ़ती हुई आठ वर्षकी हो गयी। 
उसी समय शम्भुने अपने मनको एकाग्र करनेके लिये 
हिमालयके गंगावतार नामक उत्तम शिखरपर तपस्या 
आरम्भ की। तदनन्तर गिरिराज हर्षित होकर अपनी पुत्रीके 
साथ भगवान्‌ हरके समीप गये और शम्भुसे प्रार्थना की 
कि मेरी पुत्री आपकी सेवा करनेके लिये बड़ी उत्सुक 
है, अत: आप अपनी सेवाके लिये इसे आज्ञा दीजिये। 

शम्भु बोले-हे शैलराज ! वेदोंके पारगामी दिद्वानोंने 
स्त्रीको मायारूपा कहा है, उसमें भी विशेष रूपसे युवती 
स्त्री तो तपस्वियोंके लिये विध्नकारिणी होती है। उनके 
संगसे शीघ्र ही विषयवासना उत्पन्न हो जाती है, वैराग्य 
नष्ट हो जाता है। अत: हे शैल ! तपस्वियोंको स्त्रियोंका 
संग नहीं करना चाहिये। 

ब्रह्माजी बोले-हे देवर्षे ! उन शम्भुका यह स्पृहारहित 
निष्ठुर वचन सुनकर हिमालय विस्मयमें पड़ गये। अपने 
पिता गिरिराजको आश्चर्यमें पड़ा देखकर भवानीने 
शिवजीको प्रणामकर उनसे कहा-हे शम्भो! आप 
तपकी शक्तिसे सम्पन्न होकर ही महातपस्या कर रहे हैं। 
सभी कर्मोंको करनेवाली उस शक्तिको ही प्रकृति जानना 
चाहिये, उसीके द्वारा सबका सृजन, पालन और संहार 
होता है। हे शंकर! यदि आप प्रकृतिसे परे हैं तो मेरे 
समीप रहनेपर भी आपको डरना नहीं चाहिये। 

पार्वतीके वचनोंसे प्रभावित होकर भगवान्‌ शंकरने 
हिमालयकी पुत्रीको अपने पास रहकर सेवा करनेके 
लिये स्वीकार कर लिया। भगवती पार्वती शिवकी सेवामें 
पूर्णरूपसे तत्पर हो गयीं तथा महायोगीश्वर भगवान्‌ शिव 
शीघ्र ही अपने ध्यानमें निमग्न हो गये। 

तारकासुरका आख्यान 

उसी समय महापराक्रमी तारकासुरसे अत्यन्त पीड़ित 

इन्द्र आदि देवताओं तथा मुनियोंने उन रुद्रके साथ 


भगवती कालीका कामभावसे योग करानेके लिये ब्रह्माजीकी 
आज्ञासे कामदेवको आदरपूर्वक वहाँ भेजा। कामदेवने 
वहाँ जाकर अपने समस्त उपाय लगाये, परंतु शिव कुछ 
भी विश्लुब्ध नहीं हुए और उन्होंने उसे भस्म कर दिया। 

आगेके अध्यायोंमें नारदजीके पूछनेपर ब्रह्माजी 
तारकासुरकी उत्पत्ति तथा शंकरजीद्वारा कामदेवको भस्म 
करने एवं अनुग्रह करनेकी कथाका विस्तारसे वर्णन 
करते हैं, जिसका संक्षेप इस प्रकार है--कश्यपकी सबसे 
बड़ी पत्नी दिति थी, उसके दो पुत्र हिरण्याक्ष एवं 
हिरण्यकशिपु हुए। भगवान्‌ विष्णुने वराह एवं नरसिंहरूप 
धारणकर उन दोनोंका वध किया। तत्पश्चात्‌ देवगण 
निर्भय एवं सुखी रहने लगे। इससे दिति दुखी हुई और 
वह कश्यपकी शरणमें गयी तथा उनकी सेवाकर पुनः 
गर्भ धारण किया। देवराज इन्धने अवसर पाकर उसके 
गर्भमें प्रविष्ट होकर उसके गर्भके टुकड़े-टुकड़े कर 
दिये। उसके गर्भसे उनचास पुत्र उत्पन्न हुए। वे सभी 
पुत्र मरुतू नामके देवता हुए और स्वर्गको चले गये। 
दितिने पुन: तपस्याकर गर्भ धारण किया और देवताओंके 
समान बलवान वज्जांग नामके पुत्रको जन्म दिया। वह 
जन्मसे महाप्रतापी और बलवान था। वरांगी इसकी पत्नी 
थी। इनसे एक महाप्रतापी असुरका जन्म हुआ, जिसका 
नाम तारकासुर रखा गया। तारकासुरने अपनी मातासे 
आज्ञा प्राप्तकर घोर तपस्या प्रारम्भ कर दी। उसकी 
तपस्यासे प्रसन्‍न होकर ब्रह्माजी वर देनेको प्रकट हुए। 
तारकासुरने ब्रह्माजीसे वर माँगते हुए कहा-हे महाप्रभु ! 
आपके बनाये हुए इस समस्त लोकमें कोई भी पुरुष मेरे 
समान बलवान्‌ न हो और शिवजीके वीर्यसे उत्पन्न हुआ 
पुत्र देवताओंका सेनापति बनकर जब मेरे ऊपर शस्त्र- 
प्रहार करे तब मेरी मृत्यु हो। इसके अनन्तर वह दुरात्मा 
असुर तीनों लोकोंको अपने अधीनकर स्वयं इन्द्र बन 
बैठा। उससे पीड़ित हुए समस्त इन्द्र आदि देवगण 
अनाथ तथा अत्यन्त व्याकुल होकर ब्रह्माके पास आये। 
ब्रह्माजीसे प्रार्थनाकर उन्हें अपना कष्ट सुनाया। ब्रह्माजीने 
कहा- हे देवताओ ! मेरे वरदानसे ही वह असुर इतना 
बलवान हुआ है, अब उसे मारनेका एक ही उपाय है 

कि हिमवान्‌की पुत्री पार्वतीसे भगवान्‌ शंकरका विवाह 
सम्पन्न हो जाय। 

भगवान्‌ शंकर तपस्यामें लीन हैं, किसी प्रकार 
उनकी तपस्या भंग हो जाय एवं वे सकाम होकर 
शिवाकी अभिलाषा करें, ऐसा उपाय करना चाहिये। 

कामदहन 

तारकासुरसे अत्यन्त पीड़ित हुए इद्धने कामदेवका 
स्मरण किया तथा उससे मित्रवत्‌ निवेदन किया-हे 
काम ! इस प्रकारका उपाय करना चाहिये, जिससे कि 
चित्तको वशमें रखनेवाले शिवकी अभिरुचि पार्वतीमें हो 
जाय । कामदेवने इन्द्रके वचनको स्वीकार करते हुए उन्हें 
पूरी तरह आश्वस्त किया । इसके अनन्तर वह अपनी पत्नी 
रति तथा मित्र वसन्‍्तको साथ लेकर शिवजीके पास पहुँच 
गया। कामदेवने भगवान्‌ शंकरपर अपने सभी अमोघ 
अस्त्रोंका प्रयोग किया, परंतु भगवान्‌ शिवपर उसके 
अस्त्रोंका कोई प्रभाव नहीं पड़ा और उनके ललाटके मध्य 
भागमें स्थित तीसरे नेत्रसे क्रोधाग्नि प्रकट हुई, जिससे 
कामदेव जलकर भस्म हो गया। कामदेवके भस्म हो 
जानेपर रति अत्यन्त दुखी होकर विलाप करने लगी। 
रतिका दुःख देखकर देवतागण भगवान्‌ शिवसे अत्यन्त 
कातर होकर उसका दु:ख दूर करनेकी प्रार्थना करने लगे। 
देवताओंकी प्रार्थनासे प्रसन्‍न होकर शिवजीने वरदान देते 
हुए कहा--रतिका शक्तिशाली पति तभीतक अनंग रहेगा, 
जबतक श्रीकृष्णका धरतीपर अवतार नहीं हो जाता। 

श्रीकृष्णके द्वारा रुक्मिणीके गर्भसे प्रद्युम्न नामका 
पुत्र होगा, वही कामके रूपमें रतिका पति बनेगा। इस 
प्रकार कहकर रुद्रदेव अन्तर्धान हो गये और सभी देवता 
भी प्रसन्‍न हो गये। 

कामदेवको भस्म करके महादेवजीके अन्तर्धान हो 
जानेपर उनके विरहसे पार्वती अत्यन्त व्याकुल हो गयीं। 
उन्हें कहीं भी शान्ति नहीं मिल रही थी। पिताके घर 
जाकर जब वे अपनी मातासे मिलीं, उस समय पार्वतीने 
अपना नया जन्म हुआ माना। 
नारदजीद्वारा पार्वतीको पंचाक्षरमन्त्रका उपदेश 

एक दिन इन्द्रकी प्रेरणासे इच्छानुसार घूमते हुए 


नारदजी हिमालय पर्वतपर पहुँचे। हिमवानने उनका 
सत्कार किया और अपनी कन्याके चरित्रका पूरा वर्णन 
सुनाया। नारदजी गिरिराजसे "भगवान्‌ शिवका भजन 
करो '--ऐसा कहकर वहाँसे विदा हुए। वहाँसे वे 
भगवती कालीके पास आ गये और उन्हें सम्बोधित 
करके उनके लिये हितकारी वचन कहने लगे--'हे 
शिवे ! तुम्हारे स्वामी महेश्वर विरक्त और महायोगी हैं। 
उन्होंने कामदेवको जलाकर तुम्हें सकुशल छोड़ दिया 
है। इसलिये तुम उत्तम तपस्यामें निरत हो चिरकालतक 
महेश्वरकी आराधना करो। तपस्याके द्वारा संस्कारयुक्त 
हो जानेपर रुद्रदेव तुम्हें अपनी भार्या अवश्य बनायेंगे 
और तुम भी कभी कल्याणकारी शम्भुका परित्याग नहीं 
करोगी।' 

शिवाने नारदजीसे कहा--' हे मुने! रुद्रदेवकी 
आराधनाके लिये मुझे किसी मन्त्रका उपदेश कीजिये। 

ब्रह्माजी बोले--हे नारद! पार्वतीका यह वचन 
सुनकर आपने पंचाक्षर मन्त्र (नमः शिवाय )-का उन्हें 
विधिपूर्वक उपदेश देते हुए कहा-यह मन्त्रराज सब 
मन्त्रोंका राजा, मनोवांछित फल प्रदान करनेवाला, 
शंकरको बहुत ही प्रिय तथा साधकको भोग और मोक्ष 
देनेवाला है। हे शिवे! नियमोंमें तत्पर रहकर उनके 
स्वरूपका चिन्तन करती हुई तुम पंचाक्षर मन्त्रका जप 
करो, इससे शिवजी शीघ्र ही सन्तुष्ट होंगे। अपने माता- 
पितासे किसी प्रकार आज्ञा प्राप्तकर भगवती पार्वती 
तपस्यामें संलग्न हो गयीं और पंचाक्षर मन्त्रके जपमें रत 
होकर तप करती हुई वे भगवान्‌ शंकरका ध्यान करने 
लगीं। इस प्रकार तप और महेश्वरका चिन्तन करती हुई 
उन कालीने तीन हजार वर्ष उस तपोवनमें बिता दिये। 
उनकी कठोर तपस्यासे यह सम्पूर्ण चराचर जगत्‌ संतप्त 
होने लगा। देवतागणोंने ब्रह्माजीके पास पहुँचकर निवेदन 
किया--हे विभो! इस समय यह सारी सृष्टि क्‍यों जल 
रही है--इसका कारण ज्ञात नहीं हो पा रहा है। 

ब्रह्माजी कहते हैं--तब मैं भगवान्‌ विष्णुसे निवेदन 
करनेके लिये उन सभीके साथ शीघ्र ही क्षीरसागर गया 
और उनसे सारी स्थितिका वर्णन किया। 

विष्णुजी बोले-मैंने सारा कारण जान लिया है। 
आप सब लोग पार्वतीकी तपस्यासे संतप्त हो रहे हैं। 
अतः मैं आप लोगोंके साथ अभी परमेश्वरके पास चल 
रहा हूँ। 

शंकरद्वारा विवाहकी स्वीकृति 

इसके अनन्तर ब्रह्मा एवं विष्णुसहित सभी देवता 
पार्ववीके तपकी प्रशंसा करते हुए वहाँ गये, जहाँ 
वृषध्वज महादेव थे। उन सबोंने शिवजीको प्रणामकर 
उनकी स्तुति की। तब वहाँ नन्दिकेश्वरने भगवान्‌ 
शिवसे कहा--हे प्रभो! देवता और मुनि संकटमें 
पड़कर आपकी शरणमें आये हैं। नन्‍्दीके इस प्रकार 
सूचित करनेपर भगवान्‌ शम्भुने अपने-आप समाधिसे 
विरत होकर विष्णु, ब्रह्मा एवं देवताओंसे आनेका 
कारण पूछा। 

भगवान्‌ विष्णुने कहा-शम्भो! तारकासुरने 
देवताओंको महान्‌ कष्ट प्रदान किया है--यही बतानेके 
लिये सब देवता यहाँ आये हैं। भगवन्‌! आपके औरस 
पुत्रसे तारक दैत्य मारा जा सकेगा, और किसी प्रकारसे 
नहीं। आप कृपाकर गिरिराज हिमवान्‌की पुत्री गिरिजाका 
पाणिग्रहण करें। 

श्रीविष ्युका यह वचन सुनकर भगवान्‌ शंकरने 
ब्रह्मा, विष्णु, देवताओं तथा मुनियोंको निष्काम धर्मका 
उपदेश दिया। तदनन्तर भगवान्‌ शम्भु पुनः ध्यानमें 
निमग्न हो गये। परमेश्वर शिवको ध्यानमग्न देखकर 
उन्होंने नन्दीकी सहमति ली। नन्दीने पुनः दीनभावसे 
स्तुति करनेके लिये कहा। वे सभी देवगण दीनभावसे 
पुनः स्तुति करने लगे। भगवानू विष्णुने पुनः निवेदन 
किया--सुखदायक भगवान्‌ शंकर ! हम सब देवताओंको 
तारकासुरसे अनेक प्रकारका कष्ट प्राप्त हो रहा है। 
आपके लिये ही देवताओंने गिरिराज हिमालयसे शिवाकी 
उत्पत्ति करायी है। शिवाके गर्भसे आपके द्वारा जो पुत्र 
उत्पन्न होगा, उसीसे तारकासुरकी मृत्यु होगी, दूसरे 
किसी उपायसे नहीं। नारदजीकी आज्ञासे पार्वती कठोर 
तपस्या कर रही हैं। उनके तेजसे समस्त त्रिलोकी 
आच्छादित हो गयी है। इसलिये परमेश्वर | शिवाको 


स्वीकारकर सबका दुःख मिटाइये। शंकर! मेरे तथा 
देवताओंके हृदयमें आपके विवाहका उत्सव देखनेके 
लिये बड़ा भारी उत्साह है। अतः आप यथोचित रीतिसे 
विवाह कीजिये। 

ब्रह्माजी कहते हैं-नारद! ऐसा कहकर उन्हें 
प्रणाम करके विष्णु आदि देवता और महर्षियोंने पुनः 
उनकी स्तुति की। भक्तोंक अधीन रहनेवाले भगवान्‌ 
शंकरने विवाहका तर्क और युक्तिपूर्वक निषेध वचन 
कहा, परंतु साथ ही यह भी कहा कि जब-जब भक्तोंपर 
कहीं कोई विपत्ति आती है, तब मैं तत्काल उनके सारे 
कष्ट हर लेता हूँ। तारकासुरसे तुम सब लोगोंको जो 
दुःख प्राप्त हुआ है, उसे मैं जानता हूँ। उसका मैं 
निवारण करूँगा। यद्यपि मेरे मनमें विवाह करनेकी कोई 
रुचि नहीं है तथापि मैं पुत्रोत्पादनके लिये गिरिजाके साथ 
विवाह करूँगा। तुम सब देवता अब निर्भय होकर 
अपने-अपने घर जाओ। मैं तुम्हारा कार्य सिद्ध करूँगा। 

सप्तर्षियोंद्वारा पार्वतीके तपकी परीक्षा 

देवताओंके चले जानेपर पार्वतीके तपकी परीक्षाके 
लिये भगवान्‌ शंकर समाधिस्थ हो गये। उन दिनों पार्वती 
देवी बड़ी भारी तपस्या कर रही थीं, उस तपस्यासे 
रुद्रदेव भी बड़े विस्मयमें पड़ गये। भक्ताधीन होनेके 
कारण वे समाधिसे विचलित हो गये। सृष्टिकर्ता हरने 
वसिष्ठादि सप्तर्षियोंका स्मरण किया। उनके स्मरण 
करते ही वे सातों ऋषि वहाँ शीघ्र ही आ पहुँचे। भगवान्‌ 
शिवने प्रसन्‍नतापूर्वक कहा--गिरिराजकुमारी देवेश्वरी 
पार्वती इस समय गौरीशिखर नामक पर्वतपर तपस्या कर 
रही हैं, मुझे पतिरूपमें प्राप्त करना ही उनकी तपस्याका 
उद्देश्य है। मुनीश्वरो ! तुम लोग मेरी आज्ञासे वहाँ जाओ 
और उनकी दृढ़ताकी परीक्षा करो। भगवान्‌ शंकरकी यह 
आज्ञा पाकर वे सातों ऋषि तुरन्त ही उस स्थानपर जा 
पहुँचे, जहाँ पार्वती तपस्या कर रही थीं। सप्तर्षियोंद्वारा 
तपस्याका कारण पूछनेपर पार्वतीने संकोचपूर्वक बताया 
कि वे भगवान्‌ सदाशिवको पतिरूपमें चाहती हैं। 
नारदजीके आज्ञानुसार वे उन्हें प्राप्त करनेके लिये कठोर 
तप कर रही हैं। 


अड्ड ] 

नारदजीका नाम सुनकर वे सप्तर्षि छलपूर्वक 
मिथ्या वचन कहने लगे। पहले उन्होंने नारदकी निन्दा 
की और कई प्रकारके उदाहरण देकर कहा कि नारदने 
आजतक किसीका घर नहीं बसाया, वह तो घर 
फोड़नेवाला है। इसके अनन्तर भगवान्‌ शिवके अमंगल 
वेश आदिका वर्णन करते हुए पार्वतीको उनसे विरत 
करनेका प्रयास किया और विष्णुकी प्रशंसा करते हुए 
उनसे विवाह करनेका प्रस्ताव रखा, परंतु पार्वतीने इसे 
स्वीकार नहीं किया | शिवकी महिमाका वर्णन करते हुए 
वे बोलीं--शिव परब्रह्म एवं विकाररहित हैं। वे भक्तोंके 
लिये ही शरीर धारण करते हैं। वे सदाशिव प्रभु निर्गुण, 
मायारहित एवं विराट्‌ हैं। हे ब्राह्मणो! यदि शंकर मेरे 
साथ विवाह नहीं करेंगे तो मैं सर्वदा अविवाहित रहूँगी। 
यह कहकर और उन मुनियोंको प्रणाम करके वे पार्वती 
मौन हो गयीं। 

तदनन्तर ऋषियोंने भी पार्वतीका दृढ़ निश्चय 
जानकर उनकी जय-जयकार की और उन्हें उत्तम 
आशीर्वाद प्रदान किया। इसके अनन्तर वे ऋषिगण 
शिवलोक पहुँचकर भगवान्‌ सदाशिवको सम्पूर्ण वृत्तान्त 
निवेदनकर अपने-अपने लोकको चले गये। 

शंकरद्वारा वृद्धत्राह्मणके रूपमें पार्वतीकी 
परीक्षा 

उन सप्तर्षियोंके चले जानेपर प्रभु शिवने स्वयं 
पार्वतीके तपकी परीक्षा लेनेकी इच्छा की। वे एक बूढ़े 
ब्राह्मण ब्रह्मचारीका वेश धारणकर तपस्यामें रत भगवती 
पार्वतीके पास पहुँचे। उन्होंने पार्वतीसे पूछा--तुम कौन 
हो और किसकी कन्या हो ? इस निर्जन वनमें रहकर 
इतनी कठिन तपस्या क्‍यों कर रही हो ? पार्वतीने अपना 
परिचय देते हुए ब्रह्मचारीको अपना पूर्ण वृत्तान्त सुनाया 
तथा कहा कि बहुत समयतक कठोर तपस्या करनेके 
बाद भी मुझे मेरे प्राणबल्लभ सदाशिव प्राप्त नहीं हुए, 
इस कारण अब मैं अग्निमें प्रवेश करूँगी। इस प्रकार 
कहकर पार्वतीजी ब्रह्मचारीद्वारा निषेध करनेपर भी 
अमिनिमें प्रवेश कर गयीं, परंतु उसी समय अग्नि चन्दनके 
समान शीतल हो गयी। 


ब्रह्मचारीने पार्वतीसे फिर पूछा--तुम अपनी तपस्याका 
कारण सत्य-सत्य बताओ ? पार्वतीजीने कहा-मैंने मन, 
वचन और कर्मसे शंकरजीको ही पतिभावसे वरण किया 
है। मनकी उत्सुकतावश मैं यह कठोर तप कर रही हूँ। 

उस ब्राह्मण ब्रह्मचारीने पार्वतवीकी बात सुनकर 
भगवान्‌ शंकरकी घोर निन्दा करनी प्रारम्भ कर दी। 
शंकरको अवगुणोंकी खान सिद्ध करनेका प्रयास करते 
हुए पार्वतीको उनसे विरत होनेका बार-बार परामर्श 
दिया। 

उस ब्राह्मणके इस प्रकारके वचन सुनकर पार्वती 
कुपित मनसे शिवनिन्दक ब्राह्मणसे बोलीं--आप ब्रह्मचारीका 
रूप धारणकर मुझे छलना चाहते हैं, इसीलिये कुतर्कसे 
भरी हुई बातें मुझसे कह रहे हैं। वे सदाशिव निर्गुण ब्रह्म 
हैं और कारणवश सगुण हो जाते हैं। जो सात जन्मोंका 
दरिद्र हो तो वह भी यदि शंकरकी सेवा करे तो उसे 
लोकमें स्थिर रहनेवाली लक्ष्मीकी प्राप्ति होती है। जो 
पुरुष शिवतत्त्वको न जानकर शिवकी निनन्‍्दा करता है, 
उसका जीवनपर्यन्त संचित किया हुआ पुण्य भस्म हो 
जाता है। वे सज्जनोंके प्रिय, निर्विकारी प्रभु मेरे तो 
सर्वस्व हैं और मुझे अत्यन्त प्रिय हैं। उन महात्मा 
सदाशिवकी ब्रह्मा, विष्णु भी किसी प्रकार समता नहीं 
कर सकते। 

इस प्रकार कहती हुईं वे गिरिराजपुत्री मौन हो गयीं 
और निर्विकार चित्तसे शिवजीका ध्यान करने लगीं। 

उन शिवने जैसा पार्वती ध्यान कर रही थीं, उसी 
प्रकारका अत्यन्त सुन्दर रूप धारणकर उन्हें दर्शन दिया 
और पुनः पार्वतीसे वे शिव कहने लगे--हे दृढ़ 
मनवाली ! मैंने तुम्हारी अनेक प्रकारसे परीक्षा की, मेरे 
इस अपराधके लिये क्षमा करो। मैंने तुम्हारी-जैसी 
पतिब्रता सती त्रिलोकमें कहीं नहीं देखी। हे शिवे! में 
सर्वथा तुम्हारे अधीन हूँ, तुम अपनी कामना पूर्ण करो। 

भगवान्‌ सदाशिवका वचन सुनकर और उनके 
परमानन्दकारी रूपका दर्शनकर पार्वतीजी परम आनन्दित 
हो गयीं। इसके अनन्तर पार्वतीजी अपने घरके लिये 
प्रस्थान कर गयीं, वहाँ उनका पूर्ण स्वागत हुआ। माता 

मेनका पार्वतीको पाकर विहल हो गयीं। घरमें नित्य 
गान और उत्सव होने लगे। इसी बीच भगवान्‌ सदाशिव 
एक नटका रूप धारणकर वहाँ पधारे और अद्भुत 
लीलाओंका प्रदर्शन किया। मेनका नटकी लीलासे प्रसन्न 
होकर रत्नोंसे भरपूर उपहार उस नटके लिये लेकर 
आयीं। उस विलक्षण नटने इसे स्वीकार नहीं किया और 
इसके बदले शिवाकी याचना की। यह सुनकर मेनका 
अत्यधिक कुपित हो गयीं और नटको वहाँसे हटानेका 
प्रयास किया। नटरूपी भगवान्‌ शंकर अपने स्थानपर 
आ गये। 

देवताओंकी प्रेरणासे भगवान्‌ शंकर पुनः वैष्णव- 
ब्राह्मणके वेशमें हिमवानके यहाँ पधारे और शिवकी 
निन्‍्दा करते हुए उनके दोषोंका वर्णन किया। इसे सुनकर 
मेनका अत्यधिक दुखित हुईं और वे पार्वतीका विवाह 
शिवसे करनेके लिये किसी प्रकार तैयार नहीं हुईं। 

इधर भगवान्‌ शिवको इस बातका पता लगा तो 
उन्होंने अरुन्धतीसहित सप्तर्षियोंको बुलाया तथा मेनाके 
पास जाकर उन्हें समझानेकी आज्ञा दी। 

अरुन्धतीसहित सप्तर्षियोंने शिवकी आज्ञासे हिमवान्‌के 
यहाँ पहुँचकर उन्हें समझानेका प्रयास किया। हिमवान्‌ने 
कहा कि एक वैष्णववेशधारी ब्राह्मणने आकर मेनाके 
समक्ष शिवके दोषोंका वर्णन करते हुए उनकी अत्यधिक 
निनन्‍्दा की। इसे सुनकर मेना नाराज होकर कोपभवनमें 
चली गयी हैं । सप्तर्षियोंने अरुन्धतीको मेनाके पास भेजा। 
अरुन्धतीको देखकर मेना उठ खड़ी हुईं। अरुन्धतीने भगवान्‌ 
सदाशिवकी कई प्रकारसे प्रशंसा करते हुए मेनाको 
समझाया। अन्ततोगत्वा मेना और हिमवान्‌ भगवान्‌ 
शिवके साथ पार्वतीका विवाह करनेको राजी हो गये। 

शिव-पार्वतीके विवाहकी तैयारी 

सप्तर्षियोंने भगवान्‌ शंकरके पास जाकर उन्हें यह 
समाचार विस्तारपूर्वक सुनाकर अनुरोध किया कि वेदोक्त 
विधिसे पार्वतीका पाणिग्रहण कीजिये। 

उधर हिमवान्‌ने विवाहकी तैयारियाँ प्रारम्भ कर दीं 
और विश्वकर्माके द्वारा बरातियोंके लिये कृत्रिम आवासका 
निर्माण एवं सजावट आदि करायी। 


इधर शिवजीके पास लग्नपत्रिका भेजी गयी, जिसे 
पढ़कर वे अत्यन्त आनन्दित हुए और नारदजीके द्वारा 
सभी देवताओं, मुनियों, सिद्धोंको तथा अन्य लोगोंको 
विवाहमें सम्मिलित होनेके लिये निमन्त्रण भेजा । तदनन्तर 
समस्त देवता, यक्ष, दानव, नाग, पक्षी, अप्सरा आदि 
विवाह-उत्सवमें सम्मिलित होनेके लिये पधारे। 

भगवान्‌ विष्णुके अनुरोध करनेपर भगवान्‌ सदाशिवने 
पूजन आदिका सब कार्य वेदोक्त विधिसे सम्पन्न किया। 
तदनन्तर सबके साथ नन्‍दी आदि अपने सब गणोंको 
साथ लेकर हिमाचलपुरीकी ओर प्रस्थान कर गये। 

शिव-बरातका वर्णन 

भगवान्‌ शिवकी बरात विलक्षण थी, बरातमें 
वाहनोंपर विराजित खूब सजे-धजे बाजे-गाजेके साथ 
पताकाएँ फहराते हुए वसु आदि गन्धर्व, मणिग्रीवादि 
यक्ष, देवराज इन्द्र, भूगु आदि मुनीश्वर, ब्रह्मा तथा 
भगवान्‌ विष्णु-सबकी टोलियाँ अलग-अलग चल रही 
थीं। इनमेंसे प्रत्येक दलके स्वामीको देखकर मेना पूछती 
थीं कि क्‍या ये ही शिव हैं ? नारदजी कहते-ये तो 
शिवके सेवक हैं। मेना यह सुनकर बड़ी प्रसन्न होतीं 
और मनमें सोचतीं कि जब उनके सेवक ही इतने सुन्दर 
हैं तो इनके स्वामी शिव तो पता नहीं कितने सुन्दर होंगे! 
इसी क्रममें भगवान्‌ रुद्रदेबकी परम अद्भुत सेना भी वहाँ 
आ पहुँची, जो भूत-प्रेत आदिसे संयुक्त तथा नाना गणोंसे 
सम्पन्न थी। इनमें किन्हींके मुँह टेढ़े थे तो कोई अत्यन्त 
कुरूप दिखायी देते थे, कोई बड़े विकराल थे, कोई 
लँगड़े थे तो कोई अन्धे। गणोंमेंसे कितनोंके तो मुँह नहीं 
थे तो बहुतोंके बहुतेरे मुख थे। इस तरह सभी गण नाना 
प्रकारकी वेषभूषा धारण किये थे। उन असंख्य भूत-प्रेत 
आदि गणोंको देखकर मेना तत्काल भयसे व्याकुल हो 
गयीं, उन्हींके बीचमें भगवान्‌ शंकर भी थे। वे वृषभपर 
सवार थे, उनके पाँच मुख थे, प्रत्येक मुखमें तीन-तीन 
नेत्र थे और सारे अंगमें विभूति लगी हुई थी। मस्तकपर 
जटाजूट और चन्द्रमाका मुकुट, आँखें भयानक और 
आकृति विकराल थी। यह कैसा विकृत दृश्य है, में 
दुरग्रहमें फँसकर मारी गयी--इस प्रकार कहकर मेना 

उसी क्षण मूच्छित हो गयीं। थोड़ी देरमें चेत होनेपर वे 
क्षुब्ध होकर अत्यन्त विलाप एवं तिरस्कार करने लगीं। 
उसी समय भगवान्‌ विष्णु भी वहाँ पधारे और उन्होंने 
अनेक प्रकारसे मेनाको समझाते हुए शिवके महत्त्वका 
वर्णन किया। 

मेनाने शिवके महत्त्वको स्वीकार करते हुए श्रीहरिसे 
कहा--यदि भगवान्‌ शिव सुन्दर शरीर धारण कर लें तो 
मैं उन्हें अपनी पुत्री दे सकती हूँ। 

ब्रह्माजीने नारदजीसे कहा कि उसी समय तुमने 
भगवान्‌ विष्णुकी प्रेरणासे भगवान्‌ शंकरके पास जाकर 
उन्हें स्तोत्रोंद्वारा प्रसन्‍न किया। तुम्हारी बात सुनकर 
शम्भुने प्रसन्‍नतापूर्वक अद्भुत, उत्तम एवं दिव्य रूप धारण 
कर लिया। 

भगवान्‌ शिवका मंगलमय वरवेश 

भगवान्‌ शम्भुका वह स्वरूप कामदेवसे भी अधिक 
सुन्दर और लावण्यका परम आश्रय था। उस स्वरूपका 
दर्शनकर शैलराजकी पत्नी मेना आश्चर्यचकित हो गयीं। 
वहाँ उपस्थित सभी पुरवासिनियाँ भगवान्‌ शंकरका वह 
मनोहर रूप देखकर सम्मोहित हो गयीं। हिमाचलकी 
पत्नी मेना भी शम्भुकी आरती उतारनेके लिये हाथमें 
दीपकोंसे सजी हुई थाली लेकर सभी ऋषिपत्ियों तथा 
अन्य स्त्रियोंके साथ आदरपूर्वक द्वारपर आयीं | विवाहका 
सब कार्य विधि-विधानसे सम्पन्न हुआ। 


एक ब्राह्मणपतीद्वारा पार्वतीको 
पातिव्रत्यधर्मका उपदेश 

सप्तर्षियोंके आग्रह करनेपर मेना पार्वतीको विदा 
करनेके लिये उद्यत हुईं। उन्होंने विधिपूर्वक वैदिक एवं 
लौकिक कुलाचारका पालन करते हुए राजोचित श्रृंगारकर 
पार्वतीको विभूषित किया। तत्पश्चात्‌ मेनाके मनोभावोंको 
जानकर एक सती साध्वी ब्राह्मणपत्नीने गिरिजाको उत्तम 
पातिब्रतकी शिक्षा प्रदान की। ब्राह्मणपत्ती बोली-- 
गिरिराजकिशोरी ! संसारमें पतिब्रता नारी ही धन्य है। 
पतिब्रता सब लोकोंको पवित्र करनेवाली और समस्त 
पापराशिको नष्ट कर देनेवाली है। श्रुतियों और स्मृतियोंमें 
पातिब्रतधर्मको महान्‌ बताया गया है। इसको जैसा श्रेष्ठ 
बताया जाता है, वैसा दूसरा धर्म नहीं है। पातिब्रत 
धर्मकी शिक्षा यहाँ विस्तारसे दी गयी है। 

इसके अनन्तर भगवती शिवाकी विदाईका मार्मिक 
वर्णन हुआ है। शिवाने समस्त गुरुजनोंको, माता- 
पिताको, पुरोहित और ब्राह्मणोंको, भौजाइयों और दूसरी 
स्त्रियोंको प्रणाम करके यात्रा प्रारम्भ की। सबने शिवाको 
आशीर्वाद प्रदान किया। 

ब्रह्माजी कहते हैं--तात! इस प्रकार मैंने परम 
मंगलमय शिव-विवाहका वर्णन किया। यह शोकनाशक, 
आनन्ददायक तथा धन और आयुकी वृद्धि करनेवाला है। 

इस प्रकार रुद्रसंहिताका पार्वतीखण्ड पूर्ण हुआ। 


रुूद्रसंहिता ( कुमारखण्ड ) 


नारदजीने ब्रह्माजीसे पूछा-हे ब्रह्मन्‌! भगवान्‌ 
शंकरने पार्वतीसे विवाह करनेके पश्चात्‌ कैलास जाकर 
क्या किया? उन परमात्मा शिवको किस प्रकार पुत्र 
उत्पन्न हुआ ? तारकासुर-वध किस प्रकार हुआ ? 

ब्रह्माजीनी कहा--शिवजीके कैलास पहुँचते ही 
वहाँ महान्‌ उत्सव होने लगा। सब देवगण प्रसन्‍न होकर 
अपने-अपने स्थानको चले गये। इसके बाद भगवान्‌ 
शम्भु पार्वतीके साथ देवताओंके वर्ष-परिमाणके अनुसार 
एक हजार वर्षतक विहार करते रहे। 

कुमार कार्तिकेियके जन्मकी कथा 
ब्रह्माजीने कथा-प्रसंग सुनाकर कुमारके गंगासे 


उत्पन्न होने तथा कृत्तिकादि छ: स्त्रियोंके द्वारा उनके 
पाले जाने, उन छहोंकी सन्तुष्टिके लिये उनके छ: मुख 
धारण करने और कृत्तिकाओंके द्वारा पाले जानेके कारण 
उनका कार्तिकेय नाम होनेकी बात कही। तदनन्तर उनके 
शंकर-गिरिजाकी सेवामें लाये जानेकी कथा सुनायी। 
फिर ब्रह्माजीने कहा-- भगवान्‌ शंकरने कुमारको गोदमें 
बैठाकर अत्यन्त स्नेह किया। देवताओंने उन्हें नाना 
प्रकारके पदार्थ, विद्याएँ, शक्ति तथा अस्त्र-शस्त्र प्रदान 
किये। पार्वतीके हृदयमें प्रेम समाता नहीं था, उन्होंने 
हर्षपूर्वक कुमारको उत्तम ऐश्वर्य प्रदान किया, साथ ही 
चिरंजीवी भी बना दिया। 

तारकासुर-संग्राम 

इसी बीच देवताओंने भगवान्‌ शंकरसे कहा-- 
प्रभो! तारकासुर कुमारके हाथों ही मारा जानेवाला है, 
इसलिये ही यह पार्वती-परिणय तथा कुमार-उत्पत्ति 
आदि उत्तम चरित्र घटित हुआ है। अतः हम लोगोंके 
हितार्थ उसका कामतमाम करनेके हेतु कुमारको आज्ञा 
दीजिये। हम लोग आज ही अस्त्र-शस्त्रसे सुसज्जित 
होकर तारकको मारनेके लिये रणयात्रा करेंगे। 

ब्रह्माजी कहते हैं-मुने! यह सुनकर भगवान्‌ 
शंकरका हृदय दयार्द्र हो गया। उन्होंने उनकी प्रार्थना 
स्वीकार करके उसी समय तारकका वध करनेके लिये 
अपने पुत्र कुमारको देवताओंको सौंप दिया। फिर तो 
शिवजीकी आज्ञा मिल जानेपर ब्रह्मा, विष्णु आदि सभी 
देवता एकत्र होकर तुरंत ही उस पर्वतसे चल दिये। उस 
समय श्रीहरि आदि देवताओंके मनमें पूर्ण विश्वास था 
कि ये तारकासुरका वध अवश्य कर डालेंगे। वे भगवान्‌ 
शंकरके तेजसे भावित हो कुमारके सेनापतित्वमें तारकका 
संहार करनेके लिये रणक्षेत्रमें आये। उधर महाबली 
तारकने जब देवताओंके इस युद्धोद्योगको सुना तो वह 
भी एक विशाल सेनाके साथ देवोंसे युद्ध करनेके लिये 
तत्काल ही चल पड़ा। उसकी उस विशाल वाहिनीको 
आते देख देवताओंको परम विस्मय हुआ। उसी समय 
भगवान्‌ विष्णु आदि सम्पूर्ण देवताओंके प्रति आकाशवाणी 
हुई--देवगण ! तुम लोग जो कुमारके अधिनायकत्वमें 
युद्ध करनेके लिये उद्यत हुए हो, इससे तुम संग्राममें 
दैत्योंको जीतकर विजयी होगे। 

ब्रह्माजी कहते हैं--मुने! उस आकाशवाणीको 
सुनकर सभी देवताओंका उत्साह बढ़ गया। उनकी 
युद्धकामना बलवती हो गयी और वे सब युद्धके लिये 
आ डटे। इधर बहुसंख्यक असुरोंसे घिरा हुआ वह तारक 
भी बहुत बड़ी सेनाके साथ वहाँ आ धमका। भयंकर 
युद्ध होने लगा। 

भगवान्‌ श्रीहरिने अपने आयुध सुदर्शन चक्र और 
शार्ड़् धनुषको लेकर युद्धस्थलमें महादैत्य तारकपर 
आक्रमण किया। तदनन्तर सबके देखते-देखते श्रीहरि 


और तारकासुरमें अत्यन्त रोमांचकारी महायुद्ध छिड़ 
गया। तब ब्रह्माजीने स्वामिकार्तिकसे कहा-हे पार्वतीसुत ! 
विष्णु और तारकासुरका यह व्यर्थ युद्ध शोभा नहीं दे 
रहा है; क्‍योंकि विष्णुके हाथों इस तारककी मृत्यु नहीं 
होगी। यह मुझसे वरदान पाकर अत्यन्त बलवान हो गया 
है। हे पार्वतीनन्दन ! तुम्हारे अतिरिक्त इस पापीको दूसरा 
कोई नहीं मार सकता। तुम शीघ्र ही उस दैत्यका वध 
करनेके लिये तैयार हो जाओ। तारकका संहार करनेके 
निमित्त ही तुम शंकरसे उत्पन्न हुए हो। 

ब्रह्माजीका यह वचन सुनकर कुमार कार्तिकेयने 
प्रसन्‍नतापूर्वक 'तथास्तु '--ऐसा ही होगा कहा तथा वे 
युद्धके लिये तत्पर हो गये। 

कुमार कार्तिकेयके साथ तारकासुरका भयंकर युद्ध 
होने लगा। सबके देखते-देखते कुमारके आघातसे 
तारकासुर सहसा धराशायी हो गया और उसके प्राण- 
पखेरू उड़ गये। महाबली दैत्यराज तारकके मारे जानेपर 
सभी देवता आनन्दमग्न हो गये। उस समय भगवान्‌ 
शंकर भी कार्तिकियकी विजयका समाचार पाकर पार्वतीजीके 
साथ प्रसनन्‍नतापूर्वक वहाँ पधारे। स्नेहसे युक्त पार्वतीजी 
परम प्रेमपूर्वक अपने पुत्र कुमारको अपनी गोदमें लेकर 
लाडु-प्यार करने लगीं। उस समय वहाँ एक महान 
विजयोत्सव मनाया गया। देवताओंने पुष्पवर्षा की। 
तत्पश्चात्‌ भगवान्‌ रुद्र जगज्जननी भवानीके साथ अपने 
निवास-स्थान कैलास पर्वतको चले गये। इधर सभी 
देवताओंने शंकरनन्दन कुमारका स्तवन करते हुए निवेदन 
किया-हे कुमार! आपने असुरराज तारकको मारकर 
हम सबको तथा चराचर जगत्‌को सुखी कर दिया। अब 
आप अपने माता-पिता पार्वती और शंकरका दर्शन 
करनेके लिये शिवके निवासस्थल कैलासपर चलनेकी 
कृपा करें। 

तदनन्तर सब देवताओंके साथ कुमार स्कन्द 
शिवजीके समीप कैलास पहुँच गये। वहाँ शिव-शिवाके 
साथ सबने बड़ा आनन्द मनाया। देवताओंने शिवजीकी 
स्तुति की । शिवजीने उन सबोंको वरदान तथा अभयदान 
देकर विदा दिया। 


अड्ड ] 


* श्रीशिवमहापुराण [ पूर्वार्ध |-एक सिंहावलोकन * 


ण्रे 


भगवान्‌ गणपतिके जन्मकी कथा 

नारदजी बोले--प्रजानाथ! मैंने स्वामिकार्तिकके 
सब वृत्तान्त तथा उनकी उत्तम कथा सुन ली, अब 
गणेशका उत्तम चरित्र सुनना चाहता हूँ। 

ब्रह्माजी बोले--हे नारद! एक समय पार्वतीके 
मनमें ऐसा विचार आया कि मेरा कोई एक ऐसा सेवक 
होना चाहिये, जो परम शुभ, कार्यकुशल और मेरी ही 
आज्ञामें तत्पर रहनेवाला हो। यों विचारकर पार्वतीदेवीने 
अपने शरीरके मैलसे एक ऐसे चेतन पुरुषका निर्माण 
किया, जो सम्पूर्ण शुभ लक्षणोंसे संयुक्त था। देवीने 
कहा-तात ! तुम मेरे पुत्र हो, मेरे अपने हो, अतः तुम 
मेरी बात सुनो। आजसे तुम मेरे द्वारपाल हो जाओ। मेरी 
आज्ञाके बिना कोई भी हठपूर्वक मेरे महलके भीतर 
प्रवेश न करने पाये, चाहे वह कहींसे भी आये, कोई 
भी हो। 

ब्रह्माजी कहते हैं-यों कहकर पार्वतीने गणेशके 
हाथमें एक सुन्दर छड़ी दे दी और गणराजको अपने 
द्वारपर स्थापित कर दिया तथा सखियोंके साथ स्वयं 
स्नान करने लगीं। इसी समय भगवान्‌ शिव द्वारपर 
आ पहुँचे। गणेश पार्वतीपतिको पहचानते तो थे नहीं, 
अतः बोल उठे--माताकी आज्ञाके बिना अभी भीतर 
मत जाओ, कारण माता स्नान करने बैठ गयी हैं। 
महेश्वरके गण उन्हें समझाकर हटानेका प्रयास कर 
रहे थे, परंतु गणेश वहाँसे हटे नहीं। शिवगणों एवं 
गणेशजीका युद्ध होने लगा, पर वे गणेशको पराजित 
न कर सके, तब स्वयं शूलपाणि महेश्वरने गणेशसे 
युद्ध करना प्रारम्भ कर दिया। घोर युद्ध हुआ 
अन्ततोगत्वा स्वयं शूलपाणि महेश्वरने त्रिशूलसे 
गणेशजीका सिर काट डाला। 

जब यह समाचार पार्वतीजीको मिला, तब वे क्रुद्ध 
हो गयीं और बहुत सारी सखियोंको उत्पन्न करके 
प्रलय-जैसी स्थिति बना दीं। यह देख देवर्षियोंने 
भगवतीको प्रसन्‍न करनेके लिये प्रार्थना की तो भगवती 
पराम्बाने कहा-यदि मेरा पुत्र जीवित हो जाय तो सब 
ठीक हो जायगा। 


भगवान्‌ शंकरके आज्ञानुसार शिवगणोंने उत्तर 
दिशासे एक हाथीका सिर लाकर उस धड़में जोड़ दिया। 
इसके अनन्तर देवताओंने वेदमन्त्रोंद्ाग जलको 
अभिमन्त्रितकर उस बालकके शरीरपर छिड़का, जिससे 
वह बालक चेतनायुक्त होकर जीवित हो गया। 

अपने पुत्रको जीवित देखकर पार्वती देवी प्रसन्‍न हो 
गयीं और उन्होंने हर्षातिरिकसे उसका मुख चूमा और 
प्रेमपूर्वक्त उसे वरदान देते हुए कहा--अबसे सम्पूर्ण 
देवताओंमें तेरी अग्रपूजा होती रहेगी और तुझे कभी 
दुःखका सामना नहीं करना पड़ेगा। 

ब्रह्माजी कहते हैं-हे मुने! तदनन्तर ब्रह्मा, विष्णु 
और शंकर आदि सभी देवताओंने मिलकर पार्वतीको 
प्रसन्‍न करनेके लिये गणेशको 'सर्वाध्यक्ष' घोषित कर 
दिया। 

शिवजी कहते हैं--हे गिरिजानन्दन! विघ्ननाशके 
कार्यमें तेरा नाम सबसे श्रेष्ठ होगा। तू सबका पूज्य है-- 
इतना कहनेके पश्चात्‌ महात्मा शंकर गणेशको पुनः 
वरदान देते हुए बोले--हे गणेश्वर! तू भाद्रपद मासके 
कृष्ण पक्षकी चतुर्थीको चन्द्रमाका शुभोदय होनेपर 
उत्पन्न हुआ है, इसलिये उसी दिनसे आरम्भ करके तेरा 
उत्तम ब्रत करना चाहिये। यहाँ शिवजीने चतुर्थीत्रतकी 
शास्त्रोक्त विधि तथा उसकी महिमाका वर्णन प्रस्तुत 
किया है। 

गणेशविवाहकी कथा 

कुछ समय बीत जानेपर एक दिन शिव-पार्वतीके 
मनमें यह विचार आया कि हमारे दोनों पुत्र विवाहके 
योग्य हो गये हैं। उधर गणेश और कार्तिक दोनों पुत्रोंमें 
भी विवाह करनेकी इच्छा प्रबल होने लगी। पहले 
विवाह हमारा होना चाहिये-दोनोंने यह इच्छा व्यक्त 
की । शिव-पार्वतीने कहा--सुपुत्रो ! हम लोगोंने पहलेसे 
एक ऐसा नियम बना रखा है कि जो सारी पृथ्वीकी 
परिक्रमा करके पहले लौट आयेगा, उसीका विवाह 
पहले होगा। 

माता-पिताकी यह बात सुनकर महाबली कार्तिकेय 
अपने स्थानसे पृथ्वीकी परिक्रमा करनेके लिये चल दिये, 


डे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

परंतु गणेश वहीं खड़े रह गये। वे मनमें विचार करने 
लगे कि परिक्रमा तो मुझसे हो नहीं सकेगी, अब मैं क्या 
करूँ? 

गणेशजीने अपने माता-पिता शिव-पार्वतीको सुन्दर 
आसनपर बिठाया और विधिपूर्वक उनकी पूजाकर सात 
परिक्रमाएँ सम्पन्न कीं और निवेदन किया कि शास्त्रोंके 
अनुसार मेरी पृथ्वी-परिक्रमा पूर्ण हो गयी। अतः मेरा 
विवाह पहले कर देना चाहिये। 

भगवान्‌ शिवा-शिवने गणेशजीकी बात स्वीकार 
कर ली और सिद्धि एवं बुद्धिके साथ गिरिजानन्दन 


कुमार कार्तिकेयका क्रौंचपर्वतपर जाना 

इधर नारदने कार्तिकेयको माता-पिताके द्वारा छल 
करनेकी बात कहकर उन्हें भड़काया। कुमार स्कन्द 
माता-पिताको प्रणामकर क्रोधाग्निसि जलते हुए शिवा- 
शिवके मना करनेपर भी क्रौंच पर्वतपर चले गये और 
तभीसे वे आज भी वहींपर हैं। 

ब्रह्माजी कहते हैं--हे देवर्षे | उसी दिनसे लेकर वे 
शिवपुत्र कार्तिकेय कुमार ही रह गये। कृत्तिका नक्षत्रयुक्त 
कार्तिक पूर्णिमा तिथिमें जो व्यक्ति कुमारका दर्शन करता 
है, उसके पाप भस्म हो जाते हैं और उसे मनोवांछित 


गणेशका विवाह सम्पन्न हो गया। उनकी सिद्धि | फलकी प्राप्ति हो जाती है। स्कन्दका वियोग होनेपर 


उन्हें सुखी करनेके लिये शिव-पार्वती स्वयं अपने अंशसे 
क्रौंच पर्वतपर गये। वहाँ मल्लिकार्जुन नामक ज्योतिर्लिंग 
है, आज भी वहाँ उनके दर्शन होते हैं | पार्वतीसहित उन 
शिवको आया जानकर वे कुमार विरक्त होकर वहाँसे 
अन्यत्र जानेको उद्यत हो गये। देवताओं और मुनियोंके 
बहुत प्रार्थना करनेपर भी वे कार्तिकेय उस स्थानसे तीन 
योजन दूर हटकर निवास करने लगे। 

हे नारद! पुत्रके स्नेहसे आतुर वे दोनों शिवा-शिव 
कुमारके दर्शनके लिये पर्व-पर्वपर वहाँ जाते रहते हैं। 
अमावस्याके दिन वहाँ शिवजी स्वयं जाते हैं और 
पूर्णमासीके दिन पार्वतीजी निश्चित रूपसे वहाँ जाती हैं। 

हे मुनीश्वर | आपने कार्तिकिय और गणेशका जो- 


नामक पत्नीसे 'क्षेम”' और बुद्धिसे 'लाभ' नामक पुत्र | जो वृत्तान्त पूछा, वह श्रेष्ठ वृत्तान्त मैंने वर्णित किया। 


हुआ। 


इस प्रकार रुद्रसंहिताका चतुर्थ कुमारखण्ड पूर्ण हुआ। 


रुद्रसंहिता ९ युब्धखण्ड ) 


नारदजी कहते हैं-हे ब्रह्मन्‌! पराक्रमी भगवान्‌ 


शंकरने एक ही बाणसे एक साथ दैत्योंके तीनों पुरोंको 
किस प्रकार जलाया ? मायासे निरन्तर विहार करनेवाले 
भगवान्‌ शंकरके सम्पूर्ण चरित्रका वर्णन कीजिये। 
ब्रह्माजी बोले--हे ऋषिश्रेष्ठ ! पूर्वकालमें व्यासजीने 
महर्षि सनत्कुमारसे यही बात पूछी थी। तब सनत्कुमारजीने 
उस समय जो कुछ कहा था, वही बात मैं आपको 


सुनाता हूँ। 


त्रिपुर॒वधकी कथा 

सनत्कुमार व्यासजीसे कहते हैं--हे मुनीश्वर! 
शिवजीके पुत्र कार्तिकेयके द्वारा तारकासुरका वध कर 
दिये जानेपर उसके तीनों पुत्र--तारकाक्ष, विद्युन्माली 
तथा कमलाक्ष घोर तप करने लगे। उन तीनों दैत्योंने 
सम्पूर्ण भोगोंको त्यागकर मेरुपर्वतकी गुफामें जाकर 
अत्यन्त अद्भुत तप किया। इस प्रकार तप करते हुए तथा 
ब्रह्माजीमें मन लगाये हुए उन तारकपुत्रोंका बहुत समय 

जज 


बीत गया। उनके तपसे सन्तुष्ट होकर ब्रह्माजी वहाँ 
प्रकट हो गये और उन असुरोंसे अभीष्ट वर माँगनेको 
कहा। 

दैत्य बोले-हे देवेश ! यदि आप प्रसन्न हैं तो हमें 
सब प्राणियोंसे अवध्यत्व प्रदान कीजिये। हम अजर- 
अमर हो जायेँ और तीनों लोकोंमें अन्य प्राणियोंको मार 
सकें। उनकी यह बात सुनकर ब्रह्माजीने कहा-हे 
असुरो | पूर्ण अमरत्व किसीको नहीं मिल सकता, अतः 
कोई अन्य वर माँग लो। इस भूतलपर जहाँ भी कोई 
प्राणी जन्मा है, वह अवश्य मरेगा। 

दैत्य बोले--हे भगवन्‌! हम लोग यद्यपि पराक्रमशील 
हैं, किंतु हमारे पास कोई ऐसा स्थान नहीं है, जिसमें 
शत्रु प्रवेश कर न सके और वहाँ हम सुखसे निवास कर 
सकें। अतः: आप ऐसे तीन नगरोंका--एक स्वर्णका पुर, 
दूसरा चाँदीका तथा तीसरा वज्के समान लोहेका पुर 
निर्माण कराकर हमें प्रदान कीजिये, जो परम अद्भुत, 
सभी सम्पत्तियोंसे परिपूर्ण और देवताओंके लिये सर्वथा 
अनतिक्रमणीय हों। 

सनत्कुमारजीने व्यासजीसे कहा--उनका यह वचन 
सुनकर लोकपितामह ब्रह्माने उन्हें यह वर प्रदान कर 
दिया। उसके बाद उन्होंने दैत्यशिल्पी मयको आज्ञा 
दी-हे मय ! तुम सोने, चाँदी और लोहेके तीन नगरोंका 
निर्माण कर दो। मयको यह आज्ञा प्रदानकर ब्रह्माजी 
अपने लोकको चले गये। तदनन्तर मयने बड़े प्रयत्नके 
साथ तीनों पुरोंका निर्माण किया। ये तीनों पुर क्रमसे 
स्वर्गयमें, आकाशमें एवं भूलोकमें अवस्थित हुए। 

इस प्रकार तीनों पुरोंको प्राप्तकर महाबली तारकासुरके 
पुत्र उनमें प्रविष्ट हुए और सभी प्रकारके सुखोंका भोग 
करने लगे। उन पुण्यकर्मा राक्षसोंकों वहाँ निवास करते 
हुए बहुत लम्बा काल व्यतीत हो गया। 

तब उनके तेजसे दग्ध हुए इन्द्रादि देवता दुखी 
होकर ब्रह्माजीकी शरणमें गये और उनसे अपना दुःख 
प्रकट किया। 

ब्रह्मीजी बोले--हे देवतवाओ! आप लोग उन 
देत्योंस बिलकुल मत डरिये। इन्द्रसहित सभी देवता 


शिवजीसे प्रार्थना करें | यदि वे सर्वाधीश प्रसन्‍न हो जायाँ 
तो आप लोगोंका कार्य पूर्ण हो सकेगा। 

तब ब्रह्माजीकी बात सुनकर इन्द्रसहित सभी देवता 
दुखी होकर शिवलोक गये और भगवान्‌ शिवसे प्रार्थना 
की। भगवान्‌ शंकरने कहा-वे दैत्य मेरी भक्ति और 
सेवा-शुश्रूषामें संलग्न हैं। इसलिये जबतक वे वेद- 
शास्त्रोक्त धर्मसे विमुख नहीं होंगे, तबतक मेरे द्वारा 
उनका कोई अनिष्ट करना सम्भव नहीं है। इसलिये आप 
देवतागण विष्णुसे बात करें| तब वे सभी देवगण भगवान्‌ 
विष्णुके समक्ष प्रस्तुत हुए और पूर्ण दीनताके साथ 
विष्णुके समक्ष अपनी परिस्थितियोंको बताया तथा 
भगवान्‌ शिवके विचारोंको भी व्यक्त किया। 

भगवान्‌ विष्णुने कहा-लिंगार्चनपरायण वे दैत्य 
इस लोकमें अनेक प्रकारकी सम्पत्तिका भोग कर रहे हैं, 
परलोकमें भी उन्हें मोक्ष प्राप्त होगा, फिर भी मैं अपनी 
मायासे उन दैत्योंके धर्ममें विध्म डालकर देवताओंकी 
कार्यसिद्धिके निमित्त क्षणभरमें त्रिपुरका संहार करूँगा। 
जबतक वे शंकरकी अर्चना करते हैं और पवित्र कृत्य 
करते हैं, तबतक उनका नाश नहीं हो सकता, इसलिये 
अब ऐसा उपाय करना चाहिये, जिससे वहाँसे वेद- धर्म 
चला जाय, तब वे दैत्य लिंगार्चन त्याग देंगे--ऐसा 
निश्चय करके विष्णुजीने उन दैत्योंके धर्ममें विघ्न 
करनेके लिये श्रुतिखण्डनरूप उपाय किया। 

उन देवाधिदेव विष्णुजीकी मायासे सभी पुरवासियोंके 
अपने धर्मोसे सर्वथा विमुख हो जानेपर अधर्मकी वृद्धि 
होने लगी। सभी देवताओंने भगवान्‌ शंकरसे प्रार्थना की 
और कहा-हे भक्तवत्सल! उन दैत्योंने हमारे भाग्यसे 
सभी धर्मोंका परित्याग कर दिया है। हे शरणप्रद! इस 
समय हम आपकी शरणमें आये हैं, आप जैसा चाहें, 
वैसा करें। 

त्रिपुरध्वंसके लिये दिव्य रथका निर्माण 

भगवान्‌ शंकरने कहा-मेरे पास योग्य सारथीसहित 
दिव्य रथ नहीं है और संग्राममें विजय दिलानेवाला 
धनुष-बाण आदि भी नहीं है, जिस रथपर बैठकर 
धनुष-बाण लेकर तथा अपना मन लगाकर उन प्रबल 

दैत्योंका संग्राममें वध कर सकूँ। 

तब सभी देवता प्रभुके वचन सुनकर प्रसन्‍न होकर 
बोले--हे महेश्वर! हम लोग आपके रथादि उपकरण 
बनकर युद्धके लिये तैयार हैं। भगवान्‌ शंकरने कहा कि 
रथ, सारथी, दिव्य धनुष तथा उत्तम बाण शीघ्र उपस्थित 
कीजिये। तब उनकी आज्ञासे विश्वकर्माने संसारके 
कल्याणके लिये सर्वदेवमय दिव्य तथा अत्यन्त सुन्दर 
रथका निर्माण किया। शिवजीके रथपर आरूढ़ हो 
जानेपर वह रथ उन बलवान्‌ दानवोंके आकाशस्थित 
तीनों पुरोंको उद्देश करके चलने लगा। रथपर आखरूढ़ 
भगवान्‌ शंकरने पाशुपत-ब्रतकी चर्चा की और कहा-- 
जो इस दिव्य पाशुपत ब्रतका आचरण करेगा वह 
पशुत्वसे मुक्त हो जायगा। 

सनत्कुमार बोले--उन परमात्मा महेश्वरका यह 
वचन सुनकर ब्रह्मा, विष्णु आदि देवगणोंने कहा--ऐसा 
ही होगा। इसलिये हे वेदव्यास ! देवता एवं असुर--सभी 
उन प्रभुके पशु हैं और पशुओंको पाशसे मुक्त करनेवाले 
रुद्र भगवान्‌ शंकर पशुपति हैं, तभीसे उन महेश्वरका यह 
कल्याणप्रद 'पशुपति' नाम भी सभी लोकोंमें प्रसिद्ध 
हुआ। 

सनत्कुमारजी कहते हैं--हे व्यासजी | इसके बाद 
महादेव शम्भु समस्त युद्ध-सामग्रियोंसे युक्त हो उस 
रथपर बैठकर त्रिपुरके दैत्योंको दग्ध करनेके लिये उद्यत 
हुए। पर इस कार्यमें गणेशजीके द्वारा विध्न होनेपर एक 
अत्यन्त मनोहर आकाशवाणी शंकरजीने सुनी--हे भगवन्‌! 
जबतक आप इन गणेशजीका पूजन नहीं करेंगे, तबतक 
आप त्रिपुरका नाश नहीं कर सकेंगे--यह वचन सुनकर 
सदाशिवने भद्रकालीको बुलाकर गणेशजीका पूजन 
किया। 

जब महादेवजी गणेशका पूजनकर स्थित हो गये, 
उसी समय वे तीनों पुर शीघ्र ही एकमें मिल गये। उसी 
समय जगत्पति ब्रह्मा तथा विष्णुने कहा-हे महेश्वर ! 
अब इन दैत्य तारकपुत्रोंक वधका समय उपस्थित हो 
गया है; क्‍योंकि इनके तीनों पुर एक स्थानमें आ गये 
हैं । जबतक ये तीनों पुर एक-दूसरेसे अलग नहीं होते, 


तबतक आप बाण छोड़िये और त्रिपुरकको भस्म कर 
दीजिये। 

शिवजीके द्वारा छोड़े गये तीव्रगामी उस विष्णुमय 
बाणने त्रिपुरमें रहनेवाले उन तीनों दैत्योंको दग्ध कर 
दिया। इसके साथ ही सैकड़ों दैत्य हाहाकार करते हुए 
उस बाणकी अग्निसे भस्म हो गये। 

जिस प्रकार कल्पान्तमें जगत्‌ भस्म हो जाता है, 
उसी प्रकार उस अग्निने केवल विश्वकर्मा मय दानवको 
छोड़कर सभीको भस्म कर दिया। महेश्वरके शरणागत 
होनेपर नाशकारक पतन नहीं होता है। इसलिये सब 
पुरुषोंको ध्यानपूर्वक यह यत्न करना चाहिये, जिससे 
भगवान्‌ शंकरमें भक्ति बढ़े। 

इसके अनन्तर ब्रह्मा, विष्णु आदि सभी देवताओं ने 
भगवान्‌ शंकरकी स्तुति की। शिवजीने प्रसन्‍न होकर 
मनो5भिलषित वर प्रदान किया। 

भगवान्‌ शिवद्वारा मयको वरदान 

सनत्कुमारजी कहते हैं-उसी समय मय दानव 
प्रेमपूर्वक्त गदगद वाणीसे उनकी स्तुति करने लगा। 
शिवजीने प्रसन्‍न होकर मय दानवसे वर माँगनेको कहा। 
मयने कहा-हे देवदेव | यदि आप मुझपर प्रसन्न हैं तो 
मुझे अपनी शाश्वती भक्ति प्रदान कौजिये। मुझमें कभी 
भी असुर भाव न रहे। हे नाथ! में आपके शुभ भजनमें 
मग्न रहूँ। भगवान्‌ महेश्वर प्रसन्‍न होकर बोले--तुम मेरी 
आज्ञासे अपने परिवारसहित स्वर्गलोकसे भी मनोहर 
वितललोकको जाओ तथा निर्भय होकर वहाँ रहो। 

मयने भगवान्‌की इस आज्ञाको स्वीकार किया और 
सबको प्रणामकर वह वितललोकको चला गया। 

जलन्धरके वधकी कथा 

व्यासजी कहते हैं-हे ब्रह्मन्‌! मैंने सुना है कि 
पूर्वकालमें प्रभु शंकरजीने महादैत्य जलन्धरका वध 
किया था, आप शंकरजीके उस चरित्रको सुनानेकी कृपा 
करें। 

व्यासजीद्वारा इस प्रकार पूछनेपर महामुनि 
सनत्कुमारजीने पूरी कथा सुनायी-- 

एक बार बृहस्पति तथा इन्द्र शंकरजीका दर्शन 

करनेके लिये कैलासको गये। भगवान्‌ शंकर उनके 
ज्ञानकी परीक्षा लेनेके लिये एक भयंकर पुरुषका रूप 
धारण करके मार्गमें स्थित हो गये। इन्द्र उन्हें पहचान 
नहीं सके और उन्हें देखकर क्रोधित हुए। भगवान्‌ 
शंकरने भी क्रोधित होकर उन्हें जलानेके लिये अपने 
नेत्रोंसे एक प्रज्वलित तेज उत्पन्न किया। बृहस्पति अपनी 
बुद्धिसे भगवान्‌ शंकरको पहचानकर उनकी स्तुति करने 
लगे और इन्द्रको भी उनके चरणोंपर गिराया। तब प्रसन्न 
होकर इन्द्रकी रक्षा करते हुए उन्होंने उस अग्निको 
समुद्रमें फेंक दिया। 

समुद्रमें फेंका हुआ वह तेज शीघ्र ही बालकरूप 
हो गया। वह बालक गंगासागरके संगमपर स्थित होकर 
बड़े ऊँचे स्वरमें रोने लगा। उसके रुदनसे सभी लोक 
व्याकुल हो गये तथा समस्त देवता ब्रह्माजीकी शरणमें 
गये। ब्रह्माजीनी उस बालकके विषयमें समुद्रसे पूछा। 
उसी समय उस बालककने ब्रह्माजीका कण्ठ पकड़ लिया। 
ब्रह्माजीने किसी प्रकार अपना गला छुड़ाया, परंतु उनकी 
आँखोंसे आँसू आ गये। समुद्रके कहनेपर उस बालकका 
जातकोक्त फल ब्रह्माजीने सुनाया। ब्रह्माजीने कहा-- 
इसने मेरे नेत्रोंस निकले हुए जलको धारण किया, 
इसलिये इसका नाम जलन्धर होगा। यह बालक समस्त 
दैत्योंका अधिपति होगा। रुद्रको छोड़कर यह सभी 
प्राणियोंसे अवध्य होगा। इसके अनन्तर सागरके अनुरोधपर 
असुर कालनेमिने अपनी पुत्री वृन्दाका विवाह जलन्धरसे 
कर दिया। 

देवताओंद्वारा छलपूर्वक समुद्र-मन्थन एवं अमृत- 
पान आदिकी बातें सुनकर जलन्धर अत्यधिक क्रोधित 
हो गया और स्वर्ग पहुँचकर उसने इन्द्रसहित सभी 
देवताओंको जीत लिया और अमरावतीपुरीपर अपना 
अधिकार कर लिया। देवताओंको भागते हुए देखकर 
भगवान्‌ हृषीकेश विष्णु गरुडपर सवार होकर जलन्धरसे 
भयंकर युद्ध करने लगे। उस दैत्यसे बहुत देरतक युद्ध 
करके विष्णु विस्मित हो गये और प्रसन्‍न होकर उसे 
वरदान देने लगे। 

जलन्धर धर्मानुसार शासन करने लगा। देवतागण 


संत्रस्त होकर भगवान्‌ शंकरके पास गये और अपनी 
रक्षाके लिये प्रार्थना करने लगे। यह निश्चय हुआ कि 
जलन्धरकी पत्नी वृन्दाका पातिब्रत्य जबतक नष्ट नहीं 
होगा, तबतक जलन्धरकी मृत्यु सम्भव नहीं है, अतः 
भगवान्‌ विष्णुने पार्वतीकी प्रेरणासे वृन्दाका पातित्रत्य 
नष्ट किया। वृन्दाको जब यह बात मालूम हुई तो वह 
अत्यन्त क्षुब्थ हो गयी और वह भगवान्‌ विष्णुको शाप 
देकर अम्निमें प्रवेश कर गयी। इधर भगवान्‌ शंकरने 
देवताओंके कार्यको सिद्ध करनेके लिये नारदजीको 
बुलाकर भेजा। नारदजी देवताओंको आश्वस्त करके 
जलन्धरके पास गये और उससे बोले-6तुम्हारे पास 
सम्पूर्ण समृद्धि रहते हुए भी स्त्रीरत्न नहीं है। 

जलन्धरके पूछनेपर नारदजीने बताया कि कैलास 
पर्वतपर विश्वमोहिनी पार्वती हैं, जो अत्यन्त सुन्दर हैं। 
जलन्धरने अपना एक दूत भेजा। उसकी भगवान्‌ शिवसे 
वार्ता हुई। उसकी बातसे भगवान्‌ शंकर अत्यन्त क्रुद्ध 
हो गये। तत्पश्चातू भगवान्‌ शंकरका जलन्धरसे घोर 
युद्ध हुआ। अन्ततोगत्वा भगवान्‌ शंकरद्वारा धराशायी 
होकर वह मृत्युको प्राप्त हुआ। 

सनत्कुमार कहते हैं--हे मुने | अनन्तमूर्ति सदाशिवके 
द्वारा उस समुद्रपुत्र जलन्धरके मारे जानेपर सभी प्रसन्न 
हो गये और सम्पूर्ण त्रैलोक्य शान्तिमय हो गया। 

शंखचूडकी कथा 

कश्यपकी पत्नियोंमें एकका नाम दनु था, उस 
दनुके बहुत-से महाबली पुत्र हुए, उनमें एकका नाम 
विप्रचित्ति था। उसका पुत्र दम्भ हुआ, जो जितेन्द्रिय, 
धार्मिक और विष्णुभक्त था। जब उसके कोई पुत्र नहीं 
हुआ, तब उसने पुष्कर जाकर पुत्रप्राप्तिके लिये तपस्या 
की । उसकी तपस्यासे प्रसन्‍न होकर भगवान्‌ विष्णुने उसे 
पुत्र होनेका वरदान दिया। 

तदनन्तर समय आनेपर साध्वी दम्भपत्नीने एक 
तेजस्वी बालकको जन्म दिया, जिसका नाम शंखचूड 
रखा गया। वह बालक अत्यन्त तेजस्वी था, नित्य 
बालक्रीडा करके अपने माता-पिताका हर्ष बढ़ाने लगा। 

इधर शंखचूड बड़ा हुआ, तब वह पुष्करमें जाकर 

ब्रह्माजीको प्रसन्‍न करनेके लिये भक्तिपूर्वक तपस्या करने 
लगा। उसकी तपस्यासे प्रसन्‍न होकर ब्रह्माजीने उसे 
देवताओंसे अजेय होनेका वरदान दिया। फिर उन्होंने 
शंखचूडको दिव्य श्रीकृष्णकवच प्रदान किया। तदनन्तर 
ब्रह्माजीने उसे आज्ञा दी कि तुम बदरीवनको जाओ, वहीं 
धर्मध्वजकी कन्या तुलसी सकाम भावसे तपस्या कर रही 
है। तुम उसके साथ विवाह कर लो। 

इसके अनन्तर शंखचूड उस स्थानपर जा पहुँचा, 
जहाँ धर्मध्वजकी पुत्री तुलसी तप कर रही थी। तुलसीसे 
वहाँ शंखचूडकी वार्ता हुई और त्रह्माजीकी आज्ञासे 
दोनोंने गान्धर्व विवाह कर लिया। 

इसके अनन्तर शुक्राचार्यजीद्वार शंखचूडका 
राज्याभिषेक हुआ। उसने सम्पूर्ण लोकोंको जीतकर 
देवताओंका सारा अधिकार छीन लिया। देवगण ब्रह्माजीकी 
शरणमें गये। ब्रह्माजी समस्त देवताओंके साथ भगवान्‌ 
विष्णुकी स्तुति करने लगे। भगवान्‌ विष्णुने कहा-- 
कमलयोनि! मैं शंखचूडका सारा वृत्तान्त जानता हूँ। 
पूर्वजन्ममें वह गोप था। गोलोकमें मेरे ही रूप श्रीकृष्ण 
रहते हैं। वही गोप इस समय शम्भुकी इस लीलासे 
मोहित होकर शापवश अपनेको दु:ख देनेवाली दानवी 
योनिको प्राप्त हो गया है। श्रीकृष्णने पहलेसे ही रुद्रके 
त्रिशूलसे इसकी मृत्यु निर्धारित कर दी है। ऐसा जानकर 
तुम्हें भय नहीं करना चाहिये। यों कहकर ब्रह्मासहित 
विष्णु शिवलोकको गये तथा भगवान्‌ शंकरकी स्तुति 
करते हुए बोले--'हे दीनबन्धु ! हम दीनोंकी रक्षा 
कीजिये |! 

श्रीशंकरने सबको आश्वस्त करते हुए कहा-हे 
देवगण ! तुम लोग अपने-अपने स्थानको लौट जाओ, मैं 
निश्चय ही शंखचूडका वध कर डालूँगा। महेश्वरके इस 
वचनको सुनकर समस्त देवताओंको परम आनन्द प्राप्त 
हुआ। इधर उन महारुद्रने गन्धर्वराज चित्ररथ (पुष्पदन्त)- 
को दूत बनाकर शंखचूडके पास भेजा। परंतु शंखचूडने 
कहा कि महेश्वरके साथ युद्ध किये बिना न तो मैं राज्य 
ही वापस दूँगा और न अधिकारोंकों ही लौटाऊँगा। 

शिवदूत पुष्पदन्तने लौटकर अपने स्वामी महेश्वरको 


शंखचूडकी सारी बात सुना दी। भगवान्‌ रुद्रने अपनी 
सेनाके साथ युद्धके लिये प्रस्थान किया। 

इधर शंखचूडने महलके भीतर जाकर अपनी पत्नी 
तुलसीसे यह सारी वार्ता सुनायी तथा युद्धमें जानेसे पूर्व 
उसे ढाँढस बँधाया। तदनन्तर दानवराजने कवच धारण 
करके अपनी सेनाके साथ युद्धके लिये प्रस्थान किया। 

घोर युद्ध प्रारम्भ हो गया। उसी समय आकाशवाणी 
हुई--जबतक इस शंखचूडके हाथमें श्रीहरिका परम उग्र 
कवच वर्तमान रहेगा और इसकी पतित्रता पत्नी (तुलसी )- 
का सतीत्व अखण्डित रहेगा, तबतक इसपर जरा और 
मृत्यु अपना प्रभाव नहीं डाल सकेंगे। अत: हे जगदीश्वर 
शंकर! ब्रह्मके इस वचनको सत्य कीजिये। 

शिवजीने उस आकाशवाणीको सुनकर उसे स्वीकार 
कर लिया और विष्णुको इस कार्यके लिये प्रेरित किया। 
मायावियोंमें भी श्रेष्ठ मायावी भगवान्‌ विष्णुने एक वृद्ध 
ब्राह्यणफा वेश धारणकर शंखचूडसे भिक्षारूपमें कवच 
माँग लिया और फिर शंखचूडका रूप धारण करके 
तुलसीके पास पहुँचकर सबके आत्मा एवं तुलसीके 
नित्य स्वामी श्रीहरिने शंखचूडरूपसे उसके शीलका 
हरण कर लिया। तदनन्तर विष्णुभगवान्‌ने शम्भुसे अपनी 
सारी बातें कह सुनायीं। तब शिवजीने शंखचूडके वधके 
निमित्त अपना उद्दीप्त त्रिशूल शंखचूडके ऊपर छोड़ा, 
जिसने उसी क्षण उसे राखकी ढेरी बना दिया। 

शिवजीके ऊपर पुष्पोंकी वर्षा होने लगी और 
ब्रह्मा, विष्णु, इन्द्रादि सभी देवता तथा मुनिगण उनकी 
प्रशंसा करने लगे। शंखचूड भी शिवजीकी कृपासे शाप- 
मुक्त हो गया और उसे अपने पूर्व (श्रीकृष्णपार्षद) - 
रूपकी प्राप्ति हो गयी। 

शंखचूडकोी हड्डियोंसे शंख जातिका प्रादुर्भाव हुआ, 
इस शंखका जल शंकरके अतिरिक्त समस्त देवताओंके 
लिये प्रशस्त माना जाता है। उस समय जगतूमें चारों 
ओर परम शान्ति छा गयी। 

तुलसी एवं शालग्रामशिलाके 
माहात्म्यका वर्णन 
भगवान्‌ श्रीहरिने जब तुलसीका शीलहरण किया, 


अड्ड ] 

तदनन्तर तुलसीने मनमें सन्देह होनेपर यह समझ 
लिया कि ये साक्षात्‌ विष्णु हैं, परंतु उसका पातिक्रत 
नष्ट हो चुका था, इसलिये वह कुपित होकर विष्णुसे 
कहने लगी--हे विष्णो! चूँकि तुम पाषाण-सदृश कठोर 
और दयारहित हो, इसलिये अब तुम मेरे शापसे 
पाषाणस्वरूप ही हो जाओ। यह कहकर वह शोकार्त 
होकर विलाप करने लगी। इतनेमें वहाँ भक्तवत्सल 
भगवान्‌ शंकर प्रकट हो गये। उन्होंने समझाकर कहा-- 
भद्रे! तुमने जिस मनोरथकों लेकर तप किया था, 
यह उसी तपस्याका फल है। अब तुम इस शरीरको 
त्यागकर दिव्य देह धारण कर लो, श्रीहरिके साथ 
वैकुण्ठमें विहार करती रहो। तुम्हारा यह शरीर जिसे 
तुम छोड़ दोगी, नदीके रूपमें परिवर्तित हो जायगा, 
जो भारतवर्षमें पुण्यरूपा गण्डकीके नामसे प्रसिद्ध होगा। 
श्रीहरि भी तुम्होिरे शापवश पत्थरका रूप धारण करके 
भारतवर्षमें गण्डको नदीके जलमें निवास करेंगे तथा 
शालग्रामशिलाके रूपमें प्रकट होंगे। विष्णुरूपी 
शालग्रामशिला और वृक्षस्वरूपिणी तुलसीका समागम 
सदा अनुकूल तथा बहुत प्रकारके पुण्योंकी वृद्धि 
करनेवाला होगा। हे भद्रे! जो शालग्रामशिलाके ऊपरसे 
तुलसीपत्रको दूर करेगा, उसे जन्मान्तरमें स्त्रीवियोगकी 
प्राप्ति होगी। जो पुरुष शालग्रामशिला, तुलसी और 
शंखको एकत्र रखकर उसकी रक्षा करता है, वह 
श्रीहरिका प्यारा होता है। 
अन्धकासुरकी उत्पत्तिकी कथा 

सनत्कुमारजी कहते हैं--हे व्यासजी ! जिस प्रकार 
अन्धकासुरने परमात्मा शिवके गणाध्यक्ष पदको प्राप्त 
किया था, उस मंगलमय चरित्रका श्रवण करो। 

अन्धकासुरने पहले शिवजीके साथ बड़ा घोर 
संग्राम किया था, परंतु पीछे बारम्बार सात्तिक भावके 
उद्रेकसे शम्भुको प्रसन्‍न कर लिया और वह गणाध्यक्ष 
बन गया। 

व्यासजीने पूछा--अन्धक कौन था? और वह 
किसका पुत्र था? उसने शम्भुकी गणाध्यक्षता कैसे 
प्राप्त की ? 


सनत्कुमारजीने कहा--मुने ! किसी समय भगवान्‌ 
शंकर अपने गणों तथा पार्वतीको साथ लेकर कैलाससे 
विहार करनेके लिये काशी आये। उन्होंने काशीको 
अपनी राजधानी बनाया, भेरवको उसका रक्षक नियुक्त 
किया। 

किसी समय वे अपने गणोंके साथ मन्दराचलपर 
गये और वहाँपर पार्वतीके साथ विहारमें प्रवृत्त हो गये। 
पार्वतीने क्रीडा करते हुए सदाशिवके नेत्र अपने दोनों 
हाथोंसे बन्द कर दिये। नेत्रोंके बन्द हो जानेपर क्षणभरमें 
घोर अन्धकार छा गया। 

उनके ललाटका स्पर्श करते ही उष्णतासे पार्वतीके 
दोनों हाथोंसे स्वेदबिन्दु टपकने लगे। तब उससे एक 
बालक उत्पन्न हुआ, जो भयंकर, विकराल मुखवाला, 
महाक्रोधी, अन्धा, कुरूप तथा विकृत स्वरूपवाला था। 
इस प्रकारके रूपवाले उस पुरुषको देखकर गौरीने 
महेश्वरसे पूछा कि यह कौन है? 

महेश बोले-तुम्हारे द्वारा मेरे नेत्रोंको बन्द कर 
दिये जानेपर तुम्हारे हाथोंके स्वेदसे यह अन्धक नामका 
असुर प्रकट हुआ है। तुम्हीं इसकी जन्मदात्री हो, अतः 
इसकी रक्षा करो। 

तदनन्तर हिरण्याक्ष नामका एक असुर पुत्र- 
प्राप्तकि लिये तपस्या करने लगा। उसकी तपस्यासे 
प्रसन्‍न होकर भगवान्‌ शिवने उसे अन्धकको पुत्र- 
रूपमें प्रदान किया। भगवान्‌ विष्णुने वराहरूप धारणकर 
हिरण्याक्षका वध किया। इसके अनन्तर नरसिंह- 
रूप धारणकर हिरण्याक्षके बड़े भाई हिरण्यकशिपुका 
वध किया। 

अन्धकने घोर तपस्याकर बलशाली होनेका वर 
प्राप्त कर लिया। उसने भगवती पार्वतीकी सुन्दरताकी 
गाथा सुनकर उन्हें प्राप्त करनेके लिये भगवान्‌ शिवके 
पास एक दूत भेजा। अन्तमें उसे शिवजीसे घोर युद्ध 
करना पड़ा। शिवजीने अपने त्रिशूलसे उसका हृदय 
विदीर्ण कर दिया और उसके शरीरको अपने त्रिशूलपर 
टाँगकर आकाशमें उठा दिया। सूर्यकी किरणोंसे सन्तप्त, 
हिमखण्डोंसे खण्डित होनेपर भी उस दैत्यराजने 

प्राणत्याग नहीं किया और भगवान्‌ शंकरकी निरन्तर 
स्तुति करता रहा। यह देखकर परम दयालु भगवान्‌ 
शंकरने उसकी स्तुतिसे प्रसन्‍न होकर उसे गाणपत्य 
पद प्रदान कर दिया। 
शुक्राचार्यद्वारा काशीमें शुक्रेश्वर लिंगकी 

स्थापना तथा मृतसंजीवनी विद्या प्राप्त करना 

सनत्कुमार बोले-हे व्यासजी ! मृत्युंजय भगवान्‌ 
शिवसे जिस प्रकार शुक्राचार्यने मृत्युनाशिनी विद्या प्राप्त 
की, उसे आप सुनें। 

पूर्वकालमें भ्रृगुपुत्र शुक्राचार्य काशीपुरीमें विश्वेश्वर 
प्रभुका ध्यान करते हुए दीर्घकालतक तप करते रहे। 
उन्होंने वहाँ परमात्मा शिवका शिवलिंग स्थापित 
किया तथा उग्र तपस्या करते हुए मूर्त्यष्टकके आठ 
श्लोकोंसे शिवजीकी स्तुति करते हुए उनको बार- 
बार प्रणाम किया। भगवान्‌ शंकर उनकी उग्र तपस्यासे 
प्रसन्‍न होकर कहने लगे--हे विप्रवर्य! आप इसी 
शरीरसे मेरी उदररूपी गुहामें प्रविष्ट हो पुनः लिंगेन्द्रिय 
मार्गसे निकलकर पुत्रभावको प्राप्त होंगे। मृतसंजीवनी 
नामक जो मेरी निर्मल विद्या है, उसका निर्माण मैंने 
स्वयं अपने तपोबलसे किया है। उस मन्त्ररूपा 
महाविद्याको मैं आपको प्रदान करता हूँ। आप जिस 
किसीको उद्देश्य करके इस विद्याका आवर्तन करेंगे, 
वह अवश्य ही जीवित हो जायगा। आपके द्वारा 
स्थापित किये गये इस लिंगका नाम शुक्रेश्वर होगा। 
जो मनुष्य इसकी अर्चना करेंगे, उनकी कार्यसिद्धि 
होगी। 

बाणासुरकी उत्पत्तिकी कथा तथा उसके 
ताण्डव नृत्यसे प्रसन्‍न होकर भगवान्‌ शिवका 
उसे गाणपत्य पद प्रदान करना 

बाणासुर बलिका औरस पुत्र था। दैत्यगाज बाणासुर 
अपने बलसे तीनों लोकोंको तथा उसके स्वामियोंको 
जीतकर शोणित नामक पुरमें राज्य करता था। उसकी 
हजार भुजाएँ थीं। बाणासुरकी पुत्रीका नाम ऊषा 
था, उसका विवाह भगवान्‌ श्रीकृष्णके पौत्र अनिरुद्धके 


साथ हुआ। बाणासुर महान्‌ शिवभक्त था। शिवभक्तिमें 
लीन होकर उसने भगवान्‌ शिवको प्रसन्‍न करनेके 
लिये ताण्डव नृत्य किया। उसके सुन्दर नृत्यसे प्रसन्न 
होकर भगवान्‌ रुद्रने वर माँगनेको कहा। बाणासुरने 
शिवजीकी निर्विकार भक्ति, अक्षय गाणपत्य (गणोंका 
अधिपति)-का भाव तथा प्राणियोंके प्रति दयाभाव 
आदि वर माँगते हुए प्रेमपूर्वक शिवजीकी स्तुति की। 
बाणासुरका यह वचन सुनकर भगवान्‌ सदाशिव “तुम 
सब कुछ प्राप्त करोगे'--इस प्रकार कहकर वहीं 
अन्तर्धान हो गये। 
गजासुर-वधकी कथा तथा 
कृत्तिवासेश्वर लिंगकी स्थापना 

गजासुर महिषासुरका पुत्र था, जब उसने सुना कि 
देवी दुर्गने मेरे पिताको मार दिया था, तब उसने बदला 
लेनेकी भावनासे घोर तप किया। उसके तपकी ज्वालासे 
सब जलने लगे। ब्रह्माजीसे वर पाकर वह गर्वमें भर गया 
और अत्याचार करने लगा, इसी क्रममें वह काशी आया 
और भक्तोंको सताने लगा। दुखी देवताओंने ब्रह्माजीके 
साथ भगवान्‌ शंकरसे प्रार्थना की। भगवान्‌ शंकरने घोर 
युद्धमें उसे हराकर त्रिशूलमें पिरो दिया। तब उसने 
भगवान्‌ शंकरका स्तवन किया। गजासुरके द्वारा वर 
माँगनेपर भगवान्‌ शिवने कहा--हे दानवराज! तेरा यह 
पावन शरीर मेरे इस मुक्तिसाधक कारशंक्षेत्रमें मेरे लिंगके 
रूपमें स्थित हो जाय, इसका नाम कृत्तिवासेश्वर होगा। 
यह सम्पूर्ण लिंगोंमें शिरोमणि और मोक्षप्रद होगा। यह 
सुनकर विष्णु और ब्रह्मा आदि समस्त देवताओंका मन 
हर्षसे परिपूर्ण हो गया। 

ब्रह्माजी कहते हैं-े मुनिसत्तम! मैंने तुमसे 
रुद्रसंहिताके अन्तर्गत इस युद्धखण्डका वर्णन कर दिया। 
यह खण्ड सम्पूर्ण मनोरथोंको प्रदान करनेवाला है तथा 
भुक्ति-मुक्तिरूपी फल देनेवाला है। 

इस प्रकार रुद्रसंहिताका यह ब्रह्मा और श्रीनारदजीका 
कल्याणकारक संवाद पूर्ण रूपसे सम्पन्न हुआ। 

--राधेश्याम खेमका 


जापया--7#-७-कहैकर-७-फैत--पफपफपे 


॥ श्रीगणेशाय नमः ॥ ॥ श्रीसाम्बसदाशिवाय नमः ॥ 


साहात्म्थ 


पहला अध्याय 
शौनकजीके साधनविषयक प्रश्न करनेपर सूतजीका उन्हें 
शिवमहापुराणकी महिमा सुनाना 
श्रीशौनकजी बोले--हे महाज्ञानी सूतजी ! सम्पूर्ण | भी सर्वोत्तम पवित्रकारक उपाय हो॥ ४॥ 


सिद्धान्तोंके ज्ञाता हे प्रभो! मुझसे पुराणोंकी कथाओंके 
सारतत्त्वका विशेषरूपसे वर्णन कीजिये॥ १॥ 


का 

पा ह्पु 


सदाचार, भगवद्धक्ति और विवेककी वृद्धि कैसे 
होती है तथा साधुपुरुष किस प्रकार अपने काम-क्रोध 
आदि मानसिक विकारोंका निवारण करते हैं 2॥ २॥ 

इस घोर कलियुगमें जीव प्रायः आसुर स्वभावके 
हो गये हैं, उस जीवसमुदायको शुद्ध (दैवी सम्पत्तिसे 
युक्त) बनानेके लिये सर्वश्रेष्ठ उपाय क्‍या है 2॥ ३॥ 

आप इस समय मुझे ऐसा कोई शाश्वत साधन 
बताइये, जो कल्याणकारी वस्तुओंमें भी सबसे उत्कृष्ट 
एवं परम मंगलकारी हो तथा पवित्र करनेवाले उपायोंमें 


तात! वह साधन ऐसा हो, जिसके अनुष्ठानसे 
शीघ्र ही अन्तःकरणकी विशेष शुद्धि हो जाय तथा 
उससे निर्मल चित्तवाले पुरुषको सदाके लिये शिवकी 
प्राप्ति हो जाय॥ ५॥ 

सूतजी बोले--मुनिश्रेष्ठ शौनक ! आप धन्य हैं; 
आपके हृदयमें पुराण-कथा सुननेके प्रति विशेष प्रेम एवं 
लालसा है, इसलिये में शुद्ध बुद्धिसि विचारकर परम 
उत्तम शास्त्रका वर्णन करता हूँ॥६॥ 

वत्स! सम्पूर्ण शास्त्रोंके सिद्धान्तसे सम्पन्न, भक्ति 
आदिको बढ़ानेवाले, भगवान्‌ शिवको सन्तुष्ट करनेवाले 
तथा कानोंके लिये रसायनस्वरूप दिव्य पुराणका श्रवण 
कीजिये॥ ७॥ 

यह उत्तम शिवपुराण कालरूपी सर्पसे प्राप्त 
होनेवाले महान्‌ त्रास का विनाश करनेवाला है। हे मुने ! 
पूर्वकालमें शिवजीने इसे कहा था। गुरुदेव व्यासजीने 
सनत्कुमार मुनिका उपदेश पाकर कलियुगके प्राणियोंके 
कल्याणके लिये बड़े आदरसे संक्षेपमें इस पुराणका 
प्रतिपादन किया है॥ ८-९॥ 

हे मुने! विशेष रूपसे कलियुगके प्राणियोंकी 
चित्तशुद्धिके लिये इस शिवपुराणके अतिरिक्त कोई अन्य 
साधन नहीं है॥ १०॥ 

हे मुने! जिस बुद्धिमान्‌ मनुष्यके पूर्वजन्मके बड़े 
पुण्य होते हैं, उसी महाभाग्यशाली व्यक्तिकी इस पुराणमें 
प्रीति होती है ॥ ११॥ 

यह शिवपुराण परम उत्तम शास्त्र है। इसे इस 
भूतलपर भगवान्‌ शिवका वाड्मय स्वरूप समझना 
चाहिये और सब प्रकारसे इसका सेवन करना चाहिये॥ १२॥ 

इसके पठन और श्रवणसे शिवभक्ति पाकर श्रेष्ठतम 
स्थितिमें पहुँचा हुआ मनुष्य शीघ्र ही शिवपदको प्राप्त 
कर लेता है। इसलिये सम्पूर्ण यत्न करके मनुष्योंने इस 
पुराणके अध्ययनको अभीष्ट साधन माना है और इसका 
प्रेमपूर्वक श्रवण भी सम्पूर्ण वांछित फलोंको देनेवाला 
है॥ १३-१४॥ 

भगवान्‌ शिवके इस पुराणको सुननेसे मनुष्य 
सब पापोंसे मुक्त हो जाता है तथा बड़े-बड़े उत्कृष्ट 
भोगोंका उपभोग करके [अन्तमें] शिवलोकको प्राप्त 
कर लेता है॥ १५॥ 

राजसूययज्ञ और सैकड़ों अग्निष्टोमयज्ञोंसे जो पुण्य 
प्राप्त होता है, वह भगवान्‌ शिवकी कथाके सुननेमात्रसे 
प्राप्त हो जाता है॥ १६॥ 

हे मुने! जो लोग इस श्रेष्ठ शास्त्र शिवपुराणका 
श्रवण करते हैं, उन्हें मनुष्य नहीं समझना चाहिये; वे 
रुद्रस्वरूप ही हैं; इसमें सन्देह नहीं है॥ १७॥ 

इस पुराणका श्रवण और कीर्तन करनेवालोंके 
चरणकमलकी धूलिको मुनिगण तीर्थ ही समझते हैं॥ १८ ॥ 

जो प्राणी परमपदको प्राप्त करना चाहते हैं, उन्हें 
सदा भक्तिपूर्वक इस निर्मल शिवपुराणका श्रवण करना 
चाहिये॥ १९॥ 

हे मुनिश्रेष्ठ । यदि मनुष्य सदा इसे सुननेमें समर्थ 
न हो, तो उसे प्रतिदिन स्थिर चित्तसे एक मुहूर्त भी 
इसको सुनना चाहिये। हे मुने! यदि मनुष्य प्रतिदिन 
सुननेमें भी अशक्त हो, तो उसे किसी पवित्र महीनेमें इस 
शिवपुराणका श्रवण करना चाहिये॥ २०-२१॥ 

जो लोग एक मुहूर्त, उसका आधा, उसका भी 
आधा अथवा क्षणमात्र भी इस पुराणका श्रवण करते हैं, 
उनकी दुर्गति नहीं होती॥ २२॥ 

हे मुनीश्वर! जो पुरुष इस शिवपुराणकी कथाको 
सुनता है, वह सुननेवाला पुरुष कर्मरूपी महावनको 
जलाकर संसारके पार हो जाता है॥ २३॥ 


हे मुने! सभी दानों और सभी यज्ञोंसे जो पुण्य 
मिलता है, वह फल भगवान्‌ शिवके इस पुराणको 
सुननेसे निश्चल हो जाता है॥ २४॥ 

हे मुने! विशेषकर इस कलिकालमें तो शिवपुराणके 
श्रवणके अतिरिक्त मनुष्योंके लिये मुक्तिदायक कोई अन्य 
श्रेष्ठ साधन नहीं है॥ २५॥ 

शिवपुराणका श्रवण और भगवान्‌ शंकरके नामका 
संकीर्तन--दोनों ही मनुष्योंको कल्पवृक्षके समान सम्यक्‌ 
'फल देनेवाले हैं, इसमें सन्देह नहीं है॥ २६॥ 

कलियुगमें धर्माचरणसे शून्य चित्तवाले दुर्बुद्धि 
मनुष्योंके उद्धारके लिये भगवान्‌ शिवने अमृतरसस्वरूप 
शिवपुराणकी उद्धावना की है॥ २७॥ 

अमृतपान करनेसे तो केवल अमृतपान करनेवाला ही 
मनुष्य अजर-अमर होता है, किंतु भगवान्‌ शिवका यह 
कथामृत सम्पूर्ण कुलको ही अजर-अमर कर देता है॥ २८ ॥ 

इस शिवपुराणकी परम पवित्र कथाका विशेष 
रूपसे सदा ही सेवन करना चाहिये, करना ही चाहिये, 
करना ही चाहिये। इस शिवपुराणकी कथाके श्रवणका 
क्या फल कहूँ? इसके श्रवणमात्रसे भगवान्‌ सदाशिव 
उस प्राणीके हृदयमें विराजमान हो जाते हैं॥ २९-३० ॥ 

यह [शिवपुराण नामक] ग्रन्थ चौबीस हजार 
श्लोकोंसे युक्त है। इसमें सात संहिताएँ हैं। मनुष्यको 
चाहिये कि वह भक्ति, ज्ञान और वैराग्यसे भली-भाँति 
सम्पन्न हो बड़े आदरसे इसका श्रवण करे॥ ३१॥ 

पहली विद्येश्वरसंहिता, दूसरी रुद्रसंहिता, तीसरी 
शतरुद्रसंहिता, चौथी कोटिरुद्रसंहिता और पाँचवीं उमासंहिता 
कही गयी है; छठी कैलाससंहिता और सातवीं वायवीय- 
संहिता--इस प्रकार इसमें सात संहिताएँ हैं॥ ३२-३३ ॥ 

सात संहिताओंसे युक्त यह दिव्य शिवपुराण परब्रह्म 
परमात्माके समान विराजमान है और सबसे उत्कृष्ट गति 
प्रदान करनेवाला है॥ ३४॥ 

जो मनुष्य सात संहिताओंवाले इस शिवपुराणको 
आदरपूर्वक पूरा पढ़ता है, वह जीवन्मुक्त कहा जाता 
है॥ ३५॥ 

हे मुने! जबतक इस उत्तम शिवपुराणको सुननेका 


माहात्म्य-अध्याय २ ] 


* शिवपुराणके श्रवणसे देवराजको शिवलोककी प्राप्ति « 


६३ 

सुअवसर नहीं प्राप्त होता, तबतक अज्ञानवश प्राणी इस 
संसार-चक्रमें भटकता रहता है॥ ३६॥ 

भ्रमित कर देनेवाले अनेक शास्त्रों और पुराणोंके 
श्रवणसे क्या लाभ है, जबकि एक शिवपुराण ही मुक्ति 
प्रदान करनेके लिये गर्जन कर रहा है॥ ३७॥ 

जिस घरमें इस शिवपुराणकी कथा होती है, वह 
घर तीर्थस्वरूप ही है और उसमें निवास करनेवालोंके 
पाप यह नष्ट कर देता है॥ ३८॥ 

हजारों अश्वमेधयज्ञ और सैकड़ों वाजपेययज्ञ 
शिवपुराणकी सोलहवीं कलाकी भी बराबरी नहीं कर 
सकते॥ ३९॥ 

हे मुनिश्रेष्ठ) कोई अधम प्राणी जबतक भक्तिपूर्वक 
शिवपुराणका श्रवण नहीं करता, तभीतक उसे पापी 
कहा जा सकता है॥४०॥ 

गंगा आदि पवित्र नदियाँ, [मुक्तिदायिनी] सप्त 
पुरियाँ तथा गयादि तीर्थ इस शिवपुराणकी समता 
कभी नहीं कर सकते॥ ४१॥ 

जिसे परमगतिकी कामना हो, उसे नित्य 
शिवपुराणके एक श्लोक अथवा आधे श्लोकका ही 
स्वयं भक्तिपूर्वक पाठ करना चाहिये॥ ४२॥ 

जो निरन्तर अर्थानुसन्धानपूर्वक इस शिवपुराणको 
बाँचता है अथवा नित्य प्रेमपूर्वक इसका पाठमात्र करता 
है, वह पुण्यात्मा है, इसमें संशय नहीं है॥ ४३ ॥ 

जो उत्तम बुद्धिवाला पुरुष अन्तकालमें भक्तिपूर्वक 
इस पुराणको सुनता है, उसपर अत्यन्त प्रसन्‍न हुए 


भगवान्‌ महेश्वर उसे अपना पद (धाम) प्रदान करते 
हैं॥ ४४ ॥ 

जो प्रतिदिन आदरपूर्वक इस शिवपुराणका पूजन 
करता है, वह इस संसारमें सम्पूर्ण भोगोंकों भोगकर 
अन्तमें भगवान्‌ शिवके पदको प्राप्त कर लेता है॥ ४०॥ 

जो प्रतिदिन आलस्यरहित हो रेशमी वस्त्र आदिके 
वेष्टनसे इस शिवपुराणका सत्कार करता है, वह सदा 
सुखी होता है॥ ४६॥ 

यह शिवपुराण निर्मल तथा शैवोंका सर्वस्व है; 
इहलोक और परलोकमें सुख चाहनेवालेको आदरके 
साथ प्रयत्नपूर्वक इसका सेवन करना चाहिये॥ ४७॥ 

यह निर्मल एवं उत्तम शिवपुराण धर्म, अर्थ, काम 
और मोक्षरूप चारों पुरुषार्थोको देनेवाला है, अतः सदा 
प्रेमपूर्वक्त इसका श्रवण एवं विशेष रूपसे पाठ करना 
चाहिये ॥ ४८ ॥ 

वेद, इतिहास तथा अन्य शास्त्रोंमें यह शिवपुराण 
विशेष कल्याणकारी है-ऐसा मुमुशक्षुजनोंको समझना 
चाहिये ॥ ४९॥ 

यह शिवपुराण आत्मतत्त्वज्ञेंके लिये सदा सेवनीय 
है, सत्पुरुषोंके लिये पूजनीय है, तीनों प्रकारके तापोंका 
शमन करनेवाला है, सुख प्रदान करनेवाला है तथा ब्रह्मा- 
विष्णु-महेशादि देवताओंको प्राणोंके समान प्रिय है॥ ५०॥ 

ऐसे शिवपुराणको मैं प्रसन्‍नचित्तसे सदा वन्दन 
करता हूँ। भगवान्‌ शंकर मुझपर प्रसन्‍न हों और अपने 
चरणकमलोंकी भक्ति मुझे प्रदान करें॥ ५१॥ 


॥ इस प्रकार श्रीस्कन्दमहापुराणके अन्तर्गत शिवपुराणमाहात्म्यमें उसकी महिमावर्णन नामक पहला अध्याय पूर्ण हुआ॥ १ ॥ 

दूसरा अध्याय 
शिवपुराणके श्रवणसे देवराजको शिवलोककी प्राप्ति 


शौनकजी बोले--हे महाभाग सूतजी ! आप धन्य 
हैं, परमार्थतत्त्वके ज्ञाता हैं, आपने कृपा करके हमलोगोंको 
यह बड़ी अद्भुत एवं दिव्य कथा सुनायी है॥१॥ 

हमने यह पापनाशिनी, मनको पवित्र करनेवाली और 
भगवान्‌ शिवको प्रसन्‍न करनेवाली अद्भुत कथा सुनी ॥ २॥ 


भूतलपर इस कथाके समान कल्याणका सर्वश्रेष्ठ 
साधन दूसरा कोई नहीं है, यह बात हमने आज आपकी कृपासे 
निश्चयपूर्वक समझ ली । हे सूतजी | कलियुगमें इस कथाके 
द्वारा कौन-कौन-से पापी शुद्ध होते हैं ? उन्हें कृपापूर्वक 
बताइये और इस जगत्‌को कृतार्थ कीजिये॥ ३-४॥ 


घ्डे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सूतजी बोले--हे मुने ! जो मनुष्य पापी, दुराचारी, 
खल तथा काम-क्रोध आदियमें निरन्तर डूबे रहनेवाले हैं, 
वे भी इस पुराणसे अवश्य शुद्ध हो जाते हैं ॥५॥ 

यह कथा वास्तवमें उत्तम ज्ञानयज्ञ है, जो सदा 
सांसारिक भोग और मोक्षको देनेवाला है, सभी पापोंको 
नष्ट करनेवाला है और भगवान्‌ शिवको प्रसन्‍न करनेवाला 
है। जो अत्यन्त लालची, सत्यविहीन, अपने माता- 
पितासे द्वेष करनेवाले, पाखण्डी तथा हिंसक वृत्तिके 
हैं; वे भी इस ज्ञानयज्ञसे शुद्ध हो जाते हैं। अपने 
वर्णाश्रमधर्मका पालन न करनेवाले और ईर्ष्याग्रस्त 
लोग भी कलिकालमें इस ज्ञानयज्ञके द्वारा पवित्र हो 
जाते हैं॥६--८॥ 

जो लोग छल-कपट करनेवाले, क्रूर स्वभाववाले 
और अत्यन्त निर्दयी हैं, कलियुगमें वे भी इस ज्ञानयज्ञसे 
शुद्ध हो जाते हैं। ब्राह्मणफे धनसे पलनेवाले तथा 
निरन्तर व्यभिचारपरायण जो लोग हैं, वे भी इस 
ज्ञानयज़्से इस कलिकालमें भी पवित्र हो जाते हैं। जो 
मनुष्य सदा पापकर्मोमें लिप्त रहते हैं, शठ हैं और 
अत्यन्त दूषित विचारवाले हैं, वे कलियुगमें भी इस 
ज्ञानयज्ञसे निर्मल हो जाते हैं। दुश्चरित्र, दुर्बुद्धि, उद्दिग्न 
चित्तवाले और देवताओंके द्रव्यका उपभोग करनेवाले 
पापीजन भी कलिकालमें भी इस ज्ञानयज्ञसे पवित्र हो 
जाते हैं ॥९--१२॥ 

इस पुराणके श्रवणका पुण्य बड़े-बड़े पापोंको नष्ट 
करता है, सांसारिक भोग तथा मोक्ष प्रदान करता है और 
भगवान्‌ शंकरको प्रसन्‍न करता है॥ १३॥ 

इस सम्बन्धमें मुनिगण इस प्राचीन इतिहासका 
उदाहरण दिया करते हैं, जिसके श्रवणमात्रसे पापोंका 
पूर्णतया नाश हो जाता है॥ १४॥ 

पहलेकी बात है--किरातनगरमें एक ब्राह्मण रहता 
था, जो अज्ञानी, दरिद्र, रस बेचनेवाला तथा वैदिक धर्मसे 
विमुख था। वह स्नान-सन्ध्या आदि कर्मोसे भ्रष्ट हो 
गया था और वैश्यवृत्तिमें तत्पर रहता था। उसका नाम 
था देवराज। वह अपने ऊपर विश्वास करनेवाले 
लोगोंको ठगा करता था। उसने ब्राह्मणों, क्षत्रियों, वैश्यों, 


शुद्रों तथा दूसरोंको भी अनेक बहानोंसे मारकर उनका 
धन हड़प लिया था। बादमें उसने अधर्मसे बहुत सारा 
धन अर्जित कर लिया, परंतु उस पापीका थोड़ा-सा भी 
धन कभी धर्मके काममें नहीं लगा॥ १५--१८॥ 

एक दिन वह ब्राह्मण एक तालाबपर नहाने गया। 
वहाँ शोभावती नामकी एक वेश्याकों देखकर वह 
अत्यन्त मोहित हो गया। वह सुन्दरी भी उस धनी ब्राह्मणको 
अपने वशीभूत हुआ जानकर प्रसन्‍न हुई। आपसमें 
वार्तालापसे उनमें प्रीति उत्पन्न हो गयी। उस ब्राह्मणने 
उस वेश्याको पत्नी बनाना तथा उस वेश्याने उसे पति 
बनाना स्वीकार कर लिया। इस प्रकार कामवश होकर 
वे दोनों बहुत समयतक विहार करते रहे ॥ १९--२१॥ 

बैठने, सोने, खाने-पीने तथा क्रीड़ामें वे दोनों निरन्तर 
'पति-पत्नीकी तरह व्यवहार करने लगे | अपने माता-पिता 
तथा पत्नीके बार-बार रोकनेपर भी पापक्ृत्यमें संलग्न 
वह ब्राह्मण उनकी बात नहीं मानता था॥ २२-२३ ॥ 

एक दिन रात्रिमें उस दुष्टने ई्ष्यावश अपने सोये 
हुए माता-पिता और पत्नीको मार डाला और उनका सारा 
धन हर लिया। वेश्यामें आसक्त चित्तवाले उस कामीने 
अपना और पिता आदिका सारा धन उस वेश्याको दे 
दिया। वह पापी अभक्ष्य-भक्षण तथा मद्यपान करने लगा 
और वह नीच ब्राह्मण उस वेश्याके साथ एक ही पात्रमें 
सदा जूठा भोजन करने लगा॥ २४--२६॥ 

एक दिन घूमता-घामता वह दैवयोगसे प्रतिष्ठानपुर 
(झूँसी-प्रयाग )-में जा पहुँचा । वहाँ उसने एक शिवालय 
देखा, जहाँ बहुतसे साधु-महात्मा एकत्र हुए थे॥ २७॥ 

देवराज उस शिवालयमें ठहर गया और वहाँ उस 
ब्राह्मणको ज्वर आ गया। उस ज्वरसे उसको बड़ी पीड़ा 
होने लगी। वहाँ एक ब्राह्मणदेवता शिवपुराणकी कथा 
सुना रहे थे। ज्वरमें पड़ा हुआ देवराज ब्राह्मणके 
मुखारविन्दसे निकली हुई उस शिवकथाको निरन्तर 
सुनता रहा॥ २८॥ 

एक मासके बाद वह ज्वरसे अत्यन्त पीड़ित होकर 
चल बसा। यमराजके दूत आये और उसे पाशोंसे 
बाँधकर बलपूर्बक यमपुरीमें ले गये॥ २९॥ 


माहात्म्य-अध्याय ३ ] * चंचुलाका पापसे भय एवं संसारसे वैराग्य * ६५ 

इतनेमें ही शिवलोकसे भगवान्‌ शिवके पार्षदगण | कैलास जानेको उद्यत हुए, उस समय यमपुरीमें बड़ा 


आ गये। उनके गौर अंग कर्पूरके समान उज्वल थे, हाथ | भारी कोलाहल मच गया॥ ३०--३२१/२॥ 


त्रिशूलसे सुशोभित हो रहे थे, उनके सम्पूर्ण अंग भस्मसे 
उद्धासित थे और रुद्राक्षकी मालाएँ उनके शरीरकी शोभा 
बढ़ा रही थीं। वे सब-के-सब क्रोध करते हुए यमपुरीमें 
गये और यमराजके दूतोंको मार-पीटकर, बारम्बार 
धमकाकर उन्होंने देवराजको उनके चंगुलसे छुड़ा लिया 
और अत्यन्त अद्भुत विमानपर बिठाकर जब वे शिवदूत 


उस कोलाहलको सुनकर धर्मराज अपने भवनसे 
बाहर आये। साक्षात्‌ दूसरे रुद्रोंके समान प्रतीत होनेवाले 
उन चारों दूतोंको देखकर धर्मज्ञ धर्मराजने उनका 
विधिपूर्वक पूजन किया॥ ३३-३४॥ 

यमने ज्ञानदृष्टिसे देखकर सारा वृत्तान्त जान लिया, 
उन्होंने भयके कारण भगवान्‌ शिवके उन महात्मा दूतोंसे 
कोई बात नहीं पूछी ॥ ३५॥ 

यमराजसे पूजित तथा प्रार्थित होकर वे शिवदूत 
कैलासको चले गये और उन्होंने उस ब्राह्मणको दयासागर 
साम्ब शिवको दे दिया॥ ३६॥ 

शिवपुराणकी यह परम पवित्र कथा धन्य है, 
जिसके सुननेसे पापीजन भी मुक्तिके योग्य बन जाते हैं। 
भगवान्‌ सदाशिवके परमधामको वेदज्ञ सभी लोकोंमें 
सर्वश्रेष्ठ बताते हैं। ब्राह्मण, क्षत्रिय, वैश्य, शूद्र तथा 
अन्य प्राणी; यहाँतक कि जिस पापीने धनके लोभसे 
अनेक लोगोंकी हत्या की तथा अपने माता-पिता और 
पत्नीको भी मार डाला; वह वेश्यागामी, शराबी ब्राह्मण 
देवराज भी इस कथाके प्रभावसे भगवान्‌ शिवके 
परमधामको प्राप्तकर तत्क्षण मुक्त हो गया॥ ३७--४० ॥ 


॥ इस प्रकार श्रीस्कन्दमहापुराणके अन्तर्गत शिवपुराणमाहात्म्यमें देवराजमुक्तिवर्णन नामक दूसरा अध्याय पूर्ण हुआ॥ २ ॥ 


अपना ७-अकित-9-४+-पप7 


तीसरा अध्याय 
चंचुलाका पापसे भय एवं संसारसे वैराग्य 


शौनकजी बोले--हे महाभाग सूतजी! आप 
सर्वज्ञ हैं। हे महामते ! आपके कृपाप्रसादसे मैं बारम्बार 
कृतार्थ हुआ। इस इतिहासको सुनकर मेरा मन अत्यन्त 
आनन्दमें निमग्न हो रहा है। अतः अब भगवान्‌ शिवमें 
प्रेम बढ़ानेवाली शिवसम्बन्धिनी दूसरी कथाको भी 
कहिये॥ १-२॥ 

अमृत पीनेवालोंको लोकमें कहीं मुक्ति नहीं प्राप्त 
होती है, किंतु भगवान्‌ शंकरके कथामृतका पान तो 
प्रत्यक्ष ही मुक्ति देनेवाला है। सदाशिवकी जिस कथाके 


सुननेमात्रसे मनुष्य शिवलोक प्राप्त कर लेता है, वह 
कथा धन्य है, धन्य है और कथाका श्रवण करानेवाले 
आप भी धन्य हैं, धन्य हैं॥३-४॥ 

सूतजी बोले--हे शौनक! सुनिये, मैं आपके 
सामने गोपनीय कथावस्तुका भी वर्णन करूँगा; क्‍योंकि 
आप शिवभक्तोंमें अग्रगण्य तथा वेदवेत्ताओंमें श्रेष्ठ हैं। 
समुद्रके निकटवर्ती प्रदेशमें एक बाष्कल नामक ग्राम है, 
जहाँ वैदिक धर्मसे विमुख महापापी द्विज निवास करते 
हैं। वे सब-के-सब बड़े दुष्ट हैं, उनका मन दूषित 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्क्रफा्फ्रफ्रफफ्रफमफफ्फक्क््रफाकरफ्कफक्रअाफ्क्रफफक्क्रॉफ क्क्रफाफ्रफफर्क्रफक फक््रफक क्र फ्रफ्र फक् शक्कर फ्क कफ मकर फकरशकाक्रफकक्रफक फक्क्रफ्रफक्रफ्ा्फक्रक्क्र फ्रफकफ 


विषयभोगोंमें ही लगा रहता है। वे न देवताओंपर 
विश्वास करते हैं न भाग्यपर; वे सभी कुटिल वृत्तिवाले 
हैं। किसानी करते और भाँति-भाँतिके घातक अस्त्र- 
शस्त्र रखते हैं। वे परस्त्रीगमन करनेवाले और खल हैं। 
ज्ञान, वैराग्य तथा सद्धर्मको वे बिलकुल नहीं जानते हैं। 
वे सभी पशुबुद्धिवाले हैं और सदा दूषित बातोंको सुननेमें 
संलग्न रहते हैं॥ ५--८॥ 

(जहाँके टद्विज ऐसे हों, वहाँके अन्य वर्णोके 
विषयमें क्या कहा जाय!) अन्य वर्णोके लोग भी 
उन्हींकी भाँति कुत्सित विचार रखनेवाले, स्वधर्मविमुख 
एवं खल हैं; वे सदा कुकर्ममें लगे रहते हैं और नित्य 
विषयभोगोंमें ही डूबे रहते हैं॥ ९॥ 

वहाँकी सब स्त्रियाँ भी कुटिल स्वभावकी, 
स्वेच्छाचारिणी, पापासक्त, कुत्सित विचारवाली और 
व्यभिचारिणी हैं। वे सद॒व्यवहार तथा सदाचारसे सर्वथा 
शून्य हैं॥१०॥ 

कुजनोंके निवासस्थान उस बाष्कल नामक ग्राममें 
किसी समय एक बिन्दुग नामधारी ब्राह्मण रहता था, वह 
बड़ा अधम था॥११॥ 

वह दुरात्मा और महापापी था। यद्यपि उसकी स्त्री 
बड़ी सुन्दर थी, तो भी वह कुमार्गपर ही चलता था। 
कामवासनासे कलुषितचित्त वह वेश्यागामी था॥१२॥ 

उसकी पत्नीका नाम चंचुला था, वह सदा उत्तम 
धर्मके पालनमें लगी रहती थी, तो भी उसे छोड़कर वह 
दुष्ट ब्राह्मण कामासक्त होकर वेश्यागामी हो गया था॥ १३॥ 

इस तरह कुकर्ममें लगे हुए उस बिन्दुगके बहुत 
वर्ष व्यतीत हो गये। उसकी स्त्री चंचुला कामसे पीड़ित 
होनेपर भी स्वधर्मनाशके भयसे क्लेश सहकर भी 
दीर्घकालतक धर्मसे भ्रष्ट नहीं हुई। परंतु दुराचारी पतिके 
आचरणसे प्रभावित होनेके कारण कामपीड़ित हो आगे 
चलकर वह स्त्री भी दुराचारिणी हो गयी॥ १४-१५॥ 

भ्रष्ट चरित्रवाली वह कुमार्गगामिनी अपने पतिकी 
दृष्टि बचाकर रात्रिमें चोरी-छिपे अन्य पापी जार पुरुषके 
साथ रमण करने लगी॥ १६॥ 

हे मुने! एक बार उस ब्राह्मणने अपनी उस 


दुराचारिणी पत्नी चंचुलाको कामासक्त हो परपुरुषके 
साथ रात्रिमें संसर्गरत देख लिया॥ १७॥ 

उस दुष्ट तथा दुराचारमें आसक्त मनवाली पत्नीको 
रातमें परपुरुषके साथ व्यभिचाररत देखकर वह क्रोधपूर्वक 
वेगसे दौड़ा॥ १८॥ 

उस दुष्ट बिन्दुगको घरमें आया जानकर वह 
कपटी व्यभिचारी तेजीसे भाग गया॥ १९॥ 

तब वह दुष्टात्मा बिन्दुग अपनी पत्नीको पकड़कर 
उसे डाँटता हुआ मुक्कोंसे बार-बार पीटने लगा॥ २०॥ 

वह व्यभिचारिणी दुष्टा नारी चंचुला पीटी जानेपर 
कुपित होकर निर्भयतापूर्वक अपने दुष्ट पति बिन्दुगसे 
कहने लगी॥ २१॥ 

चंचुला बोली--मुझ पतिपरायणा युवती पत्नीको 
छोड़कर आप कुबुद्धिवश प्रतिदिन वेश्याके साथ इच्छानुसार 
रमण करते हैं। आप ही बतायें कि रूपवती तथा कामासक्त 
चित्तवाली मुझ युवतीकी पतिसंसर्गके बिना क्‍या गति 
होती होगी ? मैं अत्यन्त सुन्दर हूँ तथा नवयौवनसे उन्मत्त 
हूँ। आपके संसर्गके बिना व्यथितचित्तवाली मैं कामजन्य 
दुःखको कैसे सह सकती हूँ ?॥ २२--२४॥ 

सूतजी बोले--उस स्त्रीके इस प्रकार कहनेपर 
वह मूढ़बुद्धि मूर्ख ब्राह्मणाधम स्वधर्मविमुख दुष्ट पापी 
बिन्दुग कहने लगा--॥ २५॥ 

बिन्दुग बोला--कामसे व्याकुलचित्त होकर तुमने 
यह सत्य ही कहा है। हे प्रिये! तुम भय त्याग दो और 
मैं जो तुमसे हितकी बात कहता हूँ, उसे सुनो। तुम निर्भय 
होकर नित्य परपुरुषोंके साथ संसर्ग करो। उन्हें सन्तुष्ट 
करके उनसे धन खींचो। वह सारा धन वेश्याके प्रति 
आसक्त मनवाले मुझको दे दिया करो। इससे तुम्हारा और 
मेरा दोनोंका ही स्वार्थ सिद्ध हो जायगा॥ २६--२८॥ 

सूतजी बोले--पतिका यह वचन सुनकर उसकी 
पत्नी चंचुलाने प्रसन्‍न होकर उसकी कही बात मान ली। 
उन दोनों दुराचारी पति-पत्नीने इस प्रकार समझौता कर 
लिया तथा वे दोनों निर्भय चित्तसे कुकर्ममें लीन हो 
गये॥ २९-३० ॥ 

इस तरह दुराचारमें डूबे हुए उन मूढ़ चित्तवाले 


माहात्म्य-अध्याय ३ ] 

पति-पत्नीका बहुत-सा समय व्यर्थ बीत गया॥ ३१॥ 

तदनन्तर शूद्रजातीय वेश्याका पति बना हुआ वह 
दूषित बुद्धिवाला दुष्ट ब्राह्मण बिन्दुग समयानुसार मृत्युको 
प्राप्त हो नरकमें जा पड़ा। बहुत दिनोंतक नरकके दुःख 
भोगकर वह मूढ़बुद्धि पापी विन्ध्यपर्वतपर भयंकर पिशाच 
हुआ॥ ३२-३३ ॥ 

इधर, उस दुराचारी पति बिन्दुगके मर जानेपर वह 
मूढ़ह्दया चंचुला बहुत समयतक पुत्रोंके साथ अपने 
घरमें ही रही॥ ३४॥ 

इस प्रकार प्रेमपूर्वक कामासक्त होकर जारोंके साथ 
विहार करती हुई उस चंचुला नामक स्त्रीका कुछ-कुछ 
यौवन समयके साथ ढलने लगा॥ ३५॥ 

एक दिन दैवयोगसे किसी पुण्य पर्वके आनेपर वह 
स्त्री भाई-बन्धुओंके साथ गोकर्ण-द्षेत्रमें गयी । तीर्थयात्रियोंके 
संगसे उसने भी उस समय जाकर किसी तीर्थके जलमें 
स्नान किया। फिर वह साधारणतया (मेला देखनेकी 
दृष्टिसे) बन्धुजनोंके साथ यत्र-तत्र घूमने लगी। [घूमती- 
घामती] किसी देवमन्दिरमें उसने एक दैवज्ञ ब्राह्मणके 
मुखसे भगवान्‌ शिवकी परम पवित्र एवं मंगलकारिणी 
उत्तम पौराणिक कथा सुनी ॥ ३६--३८ ॥ 


कक 


[कथावाचक ब्राह्मण कह रहे थे कि] “जो स्त्रियाँ 
परपुरुषोंके साथ व्यभिचार करती हैं, वे मरनेके बाद जब 


यमलोकमें जाती हैं, तब यमराजके दूत उनकी योनिमें तपे 
हुए लोहेका परिघ डालते हैं।' पौराणिक ब्राह्मणके 
मुखसे यह वैराग्य बढ़ानेवाली कथा सुनकर चंचुला 
भयसे व्याकुल हो वहाँ काँपने लगी॥ ३९-४०॥ 

जब कथा समाप्त हुई और लोग वहाँसे बाहर चले 
गये, तब वह भयभीत नारी एकान्तमें शिवपुराणकी कथा 
बाँचनेवाले उन ब्राह्मणसे कहने लगी॥ ४१॥ 

चंचुलाने कहा--ब्रह्मन्‌! मैं अपने धर्मको नहीं 
जानती थी। इसलिये मेरे द्वारा बड़ा दुराचार हुआ है। 
स्वामिन्‌! इसे सुनकर मेरे ऊपर अनुपम कृपा करके आप 
मेरा उद्धार कीजिये॥ ४२॥ 

हे प्रभो! मैंने मूढ़बुद्धिके कारण घोर पाप किया है। 
मैंने कामान्ध होकर अपनी सम्पूर्ण युवावस्था व्यभिचारमें 
बितायी है ॥ ४३ ॥ 

आज वैराग्य-रससे ओतप्रोत आपके इस प्रवचनको 
सुनकर मुझे बड़ा भय लग रहा है। मैं काँप उठी हूँ और 
मुझे इस संसारसे वैराग्य हो गया है। मुझ मूढ़ चित्तवाली 
पापिनीको धिककार है। मैं सर्वथा निन्दाके योग्य हूँ। मैं 
कुत्सित विषयोंमें फँसी हुई हूँ और अपने धर्मसे विमुख 
हो गयी हूँ॥४४-४५॥ 

थोड़ेसे सुखके लिये अपने हितका नाश करनेवाले 
तथा भयंकर कष्ट देनेवाले घोर पाप मैंने अनजानेमें ही 
कर डाले॥ ४६॥ 

हाय! न जाने किस-किस घोर कष्टदायक दुर्गतिमें 
मुझे पड़ना पड़ेगा और वहाँ कौन बुद्धिमान्‌ पुरुष 
कुमार्गमें मन लगानेवाली मुझ पापिनीका साथ देगा? 
मृत्युकालमें उन भयंकर यमदूतोंको मैं कैसे देखूँगी ? जब 
वे बलपूर्वक मेरे गलेमें फंदे डालकर मुझे बाँधेंगे, तब 
मैं कैसे धीरज धारण कर सकूँगी? नरकमें जब मेरे 
शरीरके टुकड़े-टुकड़े किये जायँगे, उस समय विशेष 
दुःख देनेवाली उस महायातनाको मैं वहाँ कैसे 
सहूँगी 2 ॥ ४७--४९॥ 

दुःख और शोकसे ग्रस्त होकर मैं दिनमें सहज 
इन्द्रियव्यापार और रात्रिमें नींद कैसे प्राप्त कर सकूँगी ? 
हाय! मैं मारी गयी! मैं जल गयी! मेरा हृदय विदीर्ण 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्फ्रफफकफक््रफकफ््रफााकफक्फ्रााफ्रफमफफ्रक्रफक्क्फ्रफ रफ्रफाफ्रफकक क्रफकक्रक्रफ्रफफकफ्रफकक्क्रफ्रफा्फकक्र फर्क क्र कफ क्रकघफत फर्क फ्रफक्रफक ्रफाकफक्र्रफक्क्फफ 


हो गया और मैं सब प्रकारसे नष्ट हो गयी; क्योंकि मैं 
हर तरहसे पापमें ही डूबी रही हूँ॥ ५०-५१॥ 

हाय विधाता ! मुझ पापिनीको आपने हठात्‌ ऐसी दुर्बुद्धि 
क्यों दे दी, जो सभी प्रकारका सुख देनेवाले स्वधर्मसे 
दूर कर देती है! हे द्विज! शूलसे ब्ँधा हुआ व्यक्ति ऊँचे 
पर्वत-शिखरसे गिरनेपर जैसा घोर कष्ट पाता है, उससे 
भी करोड़ गुना कष्ट मुझे है। सैकड़ों अश्वमेधयज्ञ करके 
अथवा सैकड़ों वर्षोतक गंगास्नान करनेपर भी मेरे घोर 
पापोंकी शुद्धि सम्भव नहीं दीखती। मैं क्या करूँ, कहाँ 


जाऊँ और किसका आश्रय लूँ? मुझ नरकगामिनीकी इस 
संसारमें कौन रक्षा करेगा 2॥ ५२--५०॥ 

हे ब्रह्मन्‌! आप ही मेरे गुरु हैं, आप ही माता और 
आप ही पिता हैं। आपकी शरणमें आयी हुई मुझ दीन 
अबलाका उद्धार कीजिये, उद्धार कीजिये॥ ५६॥ 

सूतजी बोले--हे शौनक! इस प्रकार खेद और 
वैराग्यसे युक्त हुई चंचुला उस ब्राह्मणके चरणोंमें गिर 
पड़ी। तब उन बुद्धिमान्‌ ब्राह्मणने कृपापूर्वक उसे उठाकर 
इस प्रकार कहा॥ ५७॥ 


॥ इस प्रकार श्रीस्कन्दमहापुराणके अन्तर्गत शिवपुराणमाहात्म्यमें चंचुलावैराग्यवर्णन नामक तीसरा अध्याय पूर्ण हुआ॥ ३ ॥ 


जाय--0-$ नि कक पप7फपए7 


चोथा अध्याय 


चंचुलाकी प्रार्थनासे ब्राह्मणका उसे पूरा शिवपुराण सुनाना और समयानुसार शरीर छोड़कर 
शिवलोकमें जा चंचुलाका पार्वतीजीकी सखी होना 


ब्राह्मण बोले--सौभाग्यकी बात है कि भगवान्‌ 
शंकरकी कृपासे शिवपुराणकी इस वैराग्ययुक्त तथा श्रेष्ठ 
कथाको सुनकर तुम्हें समयपर चेत हो गया है। हे 
ब्राह्मणपत्नी! तुम डरो मत, भगवान्‌ शिवकी शरणमें 
जाओ । शिवकी कृपासे सारा पाप तत्काल नष्ट हो जाता 
है। मैं तुमसे भगवान्‌ शिवकी कीर्तिकथासे युक्त उस परम 
वस्तुका वर्णन करूँगा, जिससे तुम्हें सदा सुख देनेवाली 
उत्तम गति प्राप्त होगी॥ १--३॥ 

शिवकी उत्तम कथा सुननेसे ही तुम्हारी बुद्धि इस 
तरह पश्चात्तापसे युक्त एवं शुद्ध हो गयी है; साथ ही 
तुम्हारे मनमें विषयोंके प्रति वैराग्य हो गया है। पश्चात्ताप 
ही पाप करनेवाले पापियोंके लिये सबसे बड़ा प्रायश्चित्त 
है। सत्पुरुषोंने सबके लिये पश्चात्तापको ही समस्त 
पापोंका शोधक बताया है। पश्चात्तापसे ही पापोंकी 
शुद्धि होती है। जो पश्चात्ताप करता है, वही वास्तवमें 
पापोंका प्रायश्चित्त करता है; क्योंकि सत्पुरुषोंने समस्त 
पापोंकी शुद्धिके लिये जैसे प्रायश्चित्तका उपदेश किया 
है, वह सब पश्चात्तापसे सम्पन्न हो जाता है॥ ४--६॥ 

जो पुरुष विधिपूर्वक प्रायश्चित्त करके निर्भय 
हो जाता है, पर अपने कुकर्मके लिये पश्चात्ताप नहीं 


करता, उसे प्राय: उत्तम गति नहीं प्राप्त होती। परंतु जिसे 
अपने कुकृत्यपर हार्दिक पश्चात्ताप होता है, वह अवश्य 
उत्तम गतिका भागी होता है, इसमें संशय नहीं है। इस 
शिवपुराणकी कथा सुननेसे जैसी चित्तशुद्धि होती है, 
वैसी दूसरे उपायोंसे नहीं होती ॥ ७-८ ॥ 

जैसे दर्पण साफ करनेपर निर्मल हो जाता है, उसी 
प्रकार इस शिवपुराणकी कथासे चित्त अत्यन्त शुद्ध हो 
जाता है--इसमें संशय नहीं है। मनुष्योंके शुद्ध चित्तमें 
जगदम्बा पार्वतीसहित भगवान्‌ शिव विराजमान रहते हैं। 
इससे वह विशुद्धात्मा पुरुष श्रीसाम्बसदाशिवके परम 
पदको प्राप्त होता है॥९-१०॥ 

इस प्रकार यह कथारूपी साधन सभी प्राणियोंके 
लिये उपकारी है और इसी कारण महादेवजीने इसको 
आग्रहपूर्वक प्रकट किया है। इस कथासे भगवान्‌ उमापतिका 
ध्यान सिद्ध हो जाता है। उस ध्यानसे परम ज्ञान और 
उससे मोक्षकी प्राप्ति निश्वय ही होती है। भगवान्‌ शंकरके 
ध्यानमें मग्न हुए बिना भी यदि कोई इस कथाको मात्र 
सुनता है, वह दूसरे जन्ममें भगवान्‌के ध्यानको सिद्धकर 
परमपदको पा लेता है। इस कथाके श्रवणसे भगवान्‌ 
शंकरके ध्यानको प्राप्तकर पश्चात्ताप करनेवाले पापी 


माहात्म्य-अध्याय ४ ] 


* चंचुलाकी प्रार्थनासे ब्राह्मणका उसे पूरा शिवपुराण सुनाना * 

पुरुष सिद्धिको प्राप्त हो गये हैं॥ ११--१४॥ 

इस उत्तम कथाका श्रवण समस्त मनुष्योंके लिये 
कल्याणका बीज है। अत: यथोचित (शास्त्रोक्त) मार्गसे 
इसकी आराधना अथवा सेवा करनी चाहिये। यह कथा- 
श्रवण भव-बन्धनरूपी रोगका नाश करनेवाला है। 
भगवान्‌ शिवकी कथाको सुनकर फिर अपने हृदयमें 
उसका मनन एवं निदिध्यासन करनेसे पूर्णतया चित्तशुद्धि 
हो जाती है। चित्तशुद्धि होनेसे महेश्वरकी भक्ति अपने 
दोनों पुत्रों (ज्ञान और वैराग्य)-के साथ निश्चय ही 
प्रकट होती है। तत्पश्चात्‌ महेश्वरके अनुग्रहसे दिव्य 
मुक्ति प्राप्त होती है, इसमें संशय नहीं है। जो शिवभक्तिसे 
वंचित है, उसे पशु समझना चाहिये; क्योंकि उसका 
चित्त मायाके बन्धनमें आसक्त है। वह निश्चय ही 
संसारबन्धनसे मुक्त नहीं हो पाता॥ १५--१८॥ 

हे ब्राह्मणपत्नी |! इसलिये तुम विषयोंसे मनको हटा 
लो और भक्तिभावसे भगवान्‌ शंकरकी इस परम पावन 
कथाको सुनो। परमात्मा शंकरकी इस कथाको सुननेसे 
तुम्हारे चित्तकी शुद्धि होगी और उससे तुम्हें मोक्षकी प्राप्ति 
हो जायगी। निर्मल चित्तसे भगवान्‌ शिवके चरणारविन्दोंका 
चिन्तन करनेवालेकी एक ही जन्ममें मुक्ति हो जाती है-- 
यह मैं तुमसे सत्य-सत्य कहता हूँ॥ १९--२१॥ 

सूतजी बोले--शौनक! इतना कहकर वे श्रेष्ठ 
शिवभक्त ब्राह्मण मौन हो गये। उनका हृदय करुणासे 
आर्द्र हो गया था। वे शुद्धचित्त महात्मा भगवान्‌ शिवके 
ध्यानमें मग्न हो गये॥ २२॥ 

तदनन्तर बिन्दुगकी पत्नी चंचुला मन-ही-मन प्रसन्न 
हो उठी। ब्राह्मणका उक्त उपदेश सुनकर उसके नेत्रोंमें 
आनन्दके आँसू छलक आये थे। वह ब्राह्मणपत्नी चंचुला 
हर्षित हृदयसे उन श्रेष्ठ ब्राह्मणके चरणोंमें गिर पड़ी और 
हाथ जोड़कर बोली--'मैं कृतार्थ हो गयी '॥ २३-२४॥ 

तत्पश्चात्‌ उठकर वैराग्ययुक्त तथा उत्तम बुद्धिवाली 
वह स्त्री, जो अपने पापोंके कारण आतंकित थी, उन 
महान्‌ शिवभक्त ब्राह्मणसे हाथ जोड़कर गद्गद वाणीमें 
कहने लगी॥ २५॥ 

चंचुला बोली-हे ब्रह्मन्‌! हे शिवभक्तोंमें श्रेष्ठ ! 


हे स्वामिन्‌! आप धन्य हैं, परमार्थदर्शी हैं और सदा 
परोपकारमें लगे रहते हैं, इसलिये आप श्रेष्ठ साधु 
पुरुषोंमें प्रशंसाके योग्य हैं | हे साधो ! मैं नरकके समुद्रमें 
गिर रही हूँ। आप मेरा उद्धार कीजिये, उद्धार कीजिये। 
पौराणिक अर्थतत्त्वसे सम्पन्न जिस सुन्दर शिवपुराणकी 
कथाको सुनकर मेरे मनमें सम्पूर्ण विषयोंसे बैराग्य 
उत्पन्न हो गया, उसी इस शिवपुराणको सुननेके लिये 
इस समय मेरे मनमें बड़ी श्रद्धा हो रही है॥ २६--२८ ॥ 

सूतजी बोले--ऐसा कहकर हाथ जोड़ उनका 
अनुग्रह पाकर चंचुला उस शिवपुराणकी कथाको सुननेकी 
इच्छा मनमें लिये उन ब्राह्मणदेवताकी सेवामें तत्पर हो 
वहाँ रहने लगी॥ २९॥ 

तदनन्तर शिवभक्तोंमें श्रेष्ठ और शुद्ध बुद्धिवाले उन 
ब्राह्मणदेवताने उसी स्थानपर उस स्त्रीको शिवपुराणकी 
उत्तम कथा सुनायी ॥ ३०॥ 

इस प्रकार उस [गोकर्ण नामक] महाश्षेत्रमें उन्हीं 
श्रेष्ठ ब्राह्मपमसे उसने शिवपुराणकी वह परम उत्तम कथा 
सुनी, जो भक्ति, ज्ञान और वैराग्यको बढ़ानेवाली तथा 
मुक्ति देनेवाली है। उस परम उत्तम कथाको सुनकर वह 
ब्राह्मणपत्नी अत्यन्त कृतार्थ हो गयी ॥ ३१-३२॥ 

उन सदगुरुकी कृपासे उसका चित्त शीघ्र ही शुद्ध 
हो गया, भगवान्‌ शिवके अनुग्रहसे उसके हदयमें शिवके 
सगुणरूपका चिन्तन होने लगा॥ ३३॥ 

इस प्रकार सद्‌गुरुका आश्रय लेकर उसने भगवान्‌ शिवमें 
लगी रहनेवाली उत्तम बुद्धि पाकर शिवके सच्चिदानन्दमय 
स्वरूपका बारंबार चिन्तन आरम्भ किया॥ ३४॥ 

वह प्रतिदिन तीर्थके जलमें स्नान करके जटा और 
वल्कल धारण करने लगी तथा समूची देहमें भस्म लगाकर 
रुद्राक्षक आभूषण धारण करने लगी | वह भगवान्‌ शिवके 
नामजपमें लगी रहती थी, संयमित वाणी और अल्पाहार करते 
हुए गुरुके बताये मार्गसे वह शिवजीको प्रसन्‍न करने लगी। 
हे शौनक ! इस प्रकार शम्भुका उत्तम ध्यान करते हुए उस 
चंचुलाका बहुत-सा समय बीत गया॥ ३५--३७॥ 

तत्पश्चात्‌ समयके पूर्ण होनेपर भक्ति, ज्ञान और 
वैराग्यसे युक्त हुई चंचुलाने अपने शरीरको बिना किसी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

कष्टके त्याग दिया॥ ३८॥ 

इतनेमें ही त्रिपुरशत्रु भगवान्‌ शिवका भेजा हुआ 
एक दिव्य विमान द्वुत गतिसे वहाँ पहुँचा, जो उनके 
अपने गणोंसे संयुक्त और भाँति-भाँतिके शोभा-साधनोंसे 
सम्पन्न था। चंचुला उस विमानपर आरूढ़ हुई और 
भगवान्‌ शिवके श्रेष्ठ पार्षदोंने उसे तत्काल शिवपुरीमें 
पहुँचा दिया। उसके सारे मल धुल गये थे। वह 
दिव्यरूपधारिणी दिव्यांगगा हो गयी थी। उसके दिव्य 
अवयव उसकी शोभा बढ़ाते थे। मस्तकपर अर्धचन्द्रका 
मुकुट धारण किये वह गौरांगी देवी शोभाशाली दिव्य 
आभूषणोंसे विभूषित थी॥ ३९--४१॥ 

वहाँ पहुँचकर उसने त्रिनेत्रधारा महादेवजीको 
देखा। ब्रह्मा, विष्णु आदि देवता उन सनातन शिवकी 
सेवा कर रहे थे। गणेश, भूंगी, नन्‍्दीश, वीरभद्रेश्वर 
आदि गण उत्तम भक्तिके साथ उनकी उपासना कर रहे 
थे। उनकी अंगकान्ति करोड़ों सूर्योंके समान प्रकाशित हो 
रही थी। कण्ठमें नील चिह्न शोभा पाता था। उनके पाँच 
मुख थे और प्रत्येक मुखमें तीन-तीन नेत्र थे। मस्तकपर 
अर्धचन्द्राकार मुकुट शोभा देता था। उन्होंने अपने 
वामांगमें गौरी देवीको बिठा रखा था, जो विद्युत्‌-पुंजके 
समान प्रकाशित थीं। गौरीपति महादेवजीकी कान्ति 
कपूरके समान गौर थी। उन्होंने सभी अलंकार धारण 
कर रखे थे, उनका सारा शरीर श्वेत भस्मसे भासित था। 
शरीरपर श्वेत वस्त्र शोभा पा रहे थे। वे अत्यन्त उज्ज्वल 
वर्णके थे॥ ४२--४५॥ 


इस प्रकार परम उज्वल भगवान्‌ शंकरका दर्शन करके 
वह ब्राह्मणपत्नी चंचुला बहुत प्रसन्‍न हुई । अत्यन्त प्रीतियुक्त 
होकर उसने बड़ी उतावलीके साथ भगवान्‌को बारंबार 
प्रणाम किया। फिर हाथ जोड़कर वह बड़े प्रेम, आनन्द 
और सन्तोषसे युक्त हो विनीतभावसे खड़ी हो गयी । उसके 


नेत्रोंसे आनन्दाश्रुओंकी अविरल धारा बहने लगी तथा 
सम्पूर्ण शरीरमें रोमांच हो गया । उस समय भगवती पार्वती 
और भगवान्‌ शंकरने उसे बड़ी करुणाके साथ अपने पास 
बुलाया और सौम्य दृष्टिसे उसकी ओर देखा। पार्वतीजीने 
तो दिव्यरूपधारिणी बिन्दुगप्रिया चंचुलाको प्रेमपूर्वक अपनी 
सखी बना लिया। वह उस परमानन्दघन ज्योति:स्वरूप 
सनातनधाममें अविचल निवास पाकर दिव्य सौख्यसे सम्पन्न 
हो अक्षय सुखका अनुभव करने लगी॥ ४६--५० ॥ 


॥ इस प्रकार श्रीस्कन्दमहापुराणके अन्तर्गत शिवपुराणगाहात्प्यमें चंचुलासद्यतिवर्णन नामक चौथा अध्याय पूर्ण हुआ॥ ४॥ 


+--+++-० १-०९ फ- 
पाँचवाँ अध्याय 
चंचुलाके प्रयत्नसे पार्वतीजीकी आज्ञा पाकर तुम्बुरुका विन्ध्यपर्वतपर शिवपुराणकी कथा सुनाकर 
बिन्दुगका पिशाचयोनिसे उद्धार करना तथा उन दोनों दम्पतीका शिवधाममें सुखी होना 


शौनकजी बोले--हे महाभाग सूतजी ! आप धन्य | जाकर चंचुलाने क्या किया और उसके पतिका क्‍या 
हैं, आपकी बुद्धि भगवान्‌ शिवमें लगी हुई है। आपने | हुआ; यह सब वृत्तान्त विस्तारसे हमें बताइये ॥ १-२॥ 


कृपापूर्वक यह शिवभक्तिको बढ़ानेवाली अद्भुत कथा 


सूतजी बोले--हे शौनक! एक दिन परमानन्दमें 


हमें सुनायी। हे महामते ! सद्‌गति प्राप्त करनेके बाद वहाँ | निमग्न हुई चंचुलाने उमादेवीके पास जाकर प्रणाम किया 


माहात्म्य-अध्याय ५ ] 


* तुम्बुरुका विन्ध्यपर्वतपर शिवपुराणकी कथा सुनाना * 

और दोनों हाथ जोड़कर वह उनकी स्तुति करने लगी॥ ३॥ 

चंचुला बोली--हे गिरिराजनन्दिनी ! हे स्कन्दमाता ! 
मनुष्योंने सदा आपकी सेवा की है। समस्त सुखोंको 
देनेवाली हे शम्भुप्रिये | हे ब्रह्मयस्वरूपिणि! आप विष्णु 
और ब्रह्मा आदि देवताओंद्वारा सेव्य हैं। आप ही सगुणा 
और निर्गुणा भी हैं तथा आप ही सूक्ष्मा सच्चिदानन्दस्वरूपिणी 
आद्या प्रकृति हैं। आप ही संसारकी सृष्टि, पालन और 
संहार करनेवाली हैं। तीनों गुणोंका आश्रय भी आप ही 
हैं। ब्रह्मा, विष्णु और महेश्वर--इन तीनों देवताओंका 
आवास-स्थान तथा उनकी उत्तम प्रतिष्ठा करनेवाली 
पराशक्ति आप ही हैं ॥ ४--६॥ 

सूतजी बोले--हे शौनक ! जिसे सदूगति प्राप्त हो 
चुकी थी, वह चंचुला इस प्रकार महेश्वरपत्नी उमाकी 
स्तुति करके सिर झुकाये चुप हो गयी। उसके नेत्रोंमें 
प्रेमके आँसू उमड़ आये थे॥७॥ 

तब करुणासे भरी हुई शंकरप्रिया भक्तवत्सला 
पार्वतीदेवी चंचुलाको सम्बोधित करके बड़े प्रेमसे इस 
प्रकार कहने लगीं-- ॥ ८॥ 

पार्वती बोलीं--हे सखी चंचुले ! हे सुन्दरि ! मैं तुम्हारी 
की हुई इस स्तुतिसे बहुत प्रसन्न हूँ । बोलो, क्या वर माँगती 
हो ? तुम्हारे लिये मुझे कुछ भी अदेय नहीं है ॥ ९॥ 

सूतजी बोले--पार्वतीके इस प्रकार कहनेपर 
चंचुला उन्हें प्रणम करके दोनों हाथ जोड़कर नतमस्तक 
हो प्रेमपूर्वक पूछने लगी--॥ १०॥ 

चंचुला बोली--हे निष्पाप गिरिराजकुमारी ! मेरे पति 
बिन्दुग इस समय कहाँ हैं, उनकी कैसी गति हुई है-- 
यह मैं नहीं जानती ! कल्याणमयी दीनवत्सले ! मैं अपने 
उन पतिदेवसे जिस प्रकार संयुक्त हो सकूँ, कृपा करके 
वैसा ही उपाय कीजिये। हे महेश्वरि! हे महादेवि! मेरे 
पति एक शूद्रजातीय वेश्याके प्रति आसक्त थे और पापमें 
ही डूबे रहते थे। उनकी मृत्यु मुझसे पहले ही हो गयी 
थी। वे न जाने किस गतिको प्राप्त हुए हैं॥ ११-१२॥ 

सूतजी बोले--चंचुलाका यह वचन सुनकर 
नीतिवत्सला हिमालयपुत्री देवी पार्वतीने अत्यन्त प्रेमपूर्वक 
यह उत्तर दिया--॥ १३॥ 


गिरिजा बोलीं--हे सुते ! तुम्हारा बिन्दुग नामवाला 
पति बड़ा पापी था। उसका अन्तःकरण बड़ा ही दूषित 
था। वेश्याका उपभोग करनेवाला वह महामूढ़ मरनेके 
बाद नरकमें पड़ा; अगणित वर्षोतक नरकमें नाना 
प्रकारके दुःख भोगकर वह पापात्मा अपने शेष पापको 
भोगनेके लिये विन्ध्यपर्वतपर पिशाच हुआ है। इस समय 
वह पिशाचकी अवस्थामें ही है और नाना प्रकारके 
क्लेश उठा रहा है। वह दुष्ट वहीं वायु पीकर रहता है 
और सदा सब प्रकारके कष्ट सहता है॥ १४--१६॥ 

सूतजी बोले--हे शौनक! गौरीदेवीको यह बात 
सुनकर उत्तम ब्रतका पालन करनेवाली वह चंचुला उस 
समय पतिके महान्‌ दुःखसे दुखी हो गयी। फिर मनको 
स्थिर करके उस ब्राह्मणपत्नीने व्यथित हृदयसे महेश्वरीको 
प्रणाम करके पुनः पूछा--॥ १७-१८॥ 

चंचुला बोली--हे महेश्वरि ! हे महादेवि ! मुझपर 
कृपा कीजिये और दूषित कर्म करनेवाले मेरे उस दुष्ट 
पतिका अब उद्धार कर दीजिये। हे देवि! कुत्सित 
बुद्धिवाले मेरे उस पापात्मा पतिको किस उपायसे उत्तम 
गति प्राप्त हो सकती है, यह शीघ्र बताइये। आपको 
नमस्कार है॥ १९-२०॥ 

सूतजी बोले--उसकी यह बात सुनकर भक्तवत्सला 
पार्ववीजी अपनी सखी चंचुलासे प्रसन्‍न होकर ऐसा 
कहने लगीं॥ २१॥ 

पार्वतीजी बोलीं--तुम्हारा पति यदि शिवपुराणकी 
पुण्यमयी उत्तम कथा सुने तो सारी दुर्गतिको पार करके 
वह उत्तम गतिका भागी हो सकता है॥२२॥ 

अमृतके समान मधुर अक्षरोंसे युक्त गौरीदेवीका 
यह वचन आदरपूर्वक सुनकर चंचुलाने हाथ जोड़कर 
मस्तक झुकाकर उन्हें बारंबार प्रणाम किया और अपने 
पतिके समस्त पापोंकी शुद्धि तथा उत्तम गतिकी प्राप्तिके 
लिये पार्वतीदेवीसे यह प्रार्थना कौ कि मेरे पतिको 
शिवपुराण सुनानेकी व्यवस्था होनी चाहिये॥ २३-२४॥ 

सूतजी बोले--उस ब्राह्मणपत्नीके बारंबार प्रार्थना 
करनेपर शिवप्रिया गौरीदेवीको बड़ी दया आयी। उन 
भक्तवत्सला महेश्वरी गिरिराजकुमारीने भगवान्‌ शिवकी 

[ श्रीशिवमहापुराण- 

उत्तम कीर्तिका गान करनेवाले गन्धर्वराज तुम्बुरुको बुलाकर 
उनसे प्रसन्नतापूर्वक इस प्रकार कहा--॥ २५-२६॥ 


! पं पक 


5 (2४ | 
गिरिजा बोलीं--मेरे मनकी बातोंको जानकर मेरे 
अभीष्ट कार्योंको सिद्ध करनेवाले तथा शिवमें प्रीति 
रखनेवाले हे तुम्बुरो! [मैं तुमसे एक बात कहती हूँ।] 
तुम्हारा कल्याण हो। तुम मेरी इस सखीके साथ शीघ्र ही 
विन्ध्यपर्वतपर जाओ। वहाँ एक महाघोर और भयंकर 
पिशाच रहता है। उसका वृत्तान्त तुम आरम्भसे ही सुनो। 
मैं तुमसे प्रसन्‍नतापूर्वक सब कुछ बताती हूँ॥ २७-२८ ॥ 
पूर्वजन्ममें वह पिशाच बिन्दुग नामक ब्राह्मण था। 
वह मेरी इस सखी चंचुलाका पति था। परंतु वह दुष्ट 
वेश्यागामी हो गया। स्नान-सन्ध्या आदि नित्यकर्म छोड़कर 
वह अपवित्र रहने लगा। क्रोधके कारण उसकी बुद्धिपर 
मूढ़ता छा गयी थी। वह कर्तव्याकर्तव्यका विवेक नहीं 
कर पाता था। अभभक्ष्यभक्षण, सजनोंसे द्वेष और दूषित 
वस्तुओंका दान लेना--यही उसका स्वाभाविक कर्म बन 
गया था। वह अस्त्र-शस्त्र लेकर हिंसा करता, बायें 
हाथसे खाता, दीनोंको सताता और क्रूरतापूर्वक पराये 
घरोंमें आग लगा देता था। वह चाण्डालोंसे प्रेम करता 
और प्रतिदिन वेश्याके सम्पर्कमें रहता था। वह बड़ा दुष्ट 
था। उस पापीने अपनी पत्नीका परित्याग कर दिया था 
और वह दुष्टोंके संगमें निरत रहता था॥ २९--३२॥ 


उसने वेश्याके कुसंगसे अपने सारे पुण्य नष्ट कर 
लिये और धनके लोभसे अपनी पत्नीको निर्भय करके 
व्यभिचारिणी बना डाला॥ ३३॥ 

वह मृत्युपर्यन्त दुराचारमें ही फँसा रहा। फिर समय 
आनेपर उसकी मृत्यु हो गयी। वह पापियोंके भोगस्थान 
घोर यमपुरमें गया और वहाँ बहुत-से नरकोंकों भोगकर 
वह दुष्टात्मा इस समय विन्ध्यपर्वतपर पिशाच बना हुआ 
है। वहींपर वह दुष्ट पिशाच अपने पापोंका फल भोग 
रहा है॥ ३४-३५॥ 

तुम उसके आगे यल्नपूर्वक शिवपुराणकी उस दिव्य 
कथाका प्रवचन करो, जो परम पुण्यमयी तथा समस्त पापोंका 
नाश करनेवाली है । उत्तम शिवपुराणकी कथाके श्रवणसे 
उसका हृदय शीघ्र ही समस्त पापोंसे शुद्ध हो जायगा और 
वह प्रेतयोनिका परित्याग कर देगा। दुर्गतिसे मुक्त होनेपर 
उस बिन्दुग नामक पिशाचको मेरी आज्ञासे विमानपर बिठाकर 
तुम भगवान्‌ शिवके समीप ले आओ॥ ३६-३८ ॥ 

सूतजी बोले-- [ हे शौनक !] महेश्वरी उमाके इस 
प्रकार आदेश देनेपर गन्धर्वराज तुम्बुरु मन-ही-मन बड़े 
प्रसन्‍न हुए और उन्होंने अपने भाग्यकी सराहना की । तत्पश्चात्‌ 
उस पिशाचकी सती-साध्वी पत्नी चंचुलाके साथ विमानपर 
बैठकर नारदके प्रिय मित्र तुम्बुरु वेगपूर्वक विन्ध्याचल 
पर्वतपर गये, जहाँ वह पिशाच रहता था॥ ३९-४० ॥ 

वहाँ उन्होंने उस पिशाचकों देखा। उसका शरीर 
विशाल था और उसकी ठोढ़ी बहुत बड़ी थी। वह कभी 
हँसता, कभी रोता और कभी उछलता था। उसकी आकृति 
बड़ी विकराल थी। भगवान्‌ शिवकी उत्तम कीर्तिका गान 
करनेवाले महाबली तुम्बुरुने उस अत्यन्त भयंकर पिशाचको 
बलपूर्वक पाशोंद्वारा बाँध लिया॥ ४१-४२॥ 

तदनन्तर तुम्बुरुने शिवपुराणकी कथा बाँचनेका 
निश्चय करके महोत्सवयुक्त स्थान और मण्डप आदिकी 
रचना की। इतनेमें ही सम्पूर्ण लोकोंमें बड़े वेगसे यह 
प्रचार हो गया कि देवी पार्वतीकी आज्ञासे एक 
पिशाचका उद्धार करनेके उद्देश्यसे शिवपुराणकी उत्तम 
कथा सुनानेके लिये तुम्बुरु विन्ध्यपर्वतपर गये हैं। तब 
तो उस कथाको सुननेके लोभसे बहुत-से देवता और 


माहात्म्य-अध्याय ६ ] 


*# शिवपुराणके श्रवणकी विधि « 


७३ 

ऋषि भी शीघ्र ही वहाँ जा पहुँचे। आदरपूर्वक शिवपुराण | आभूषण उसके अंगोंको उद्धासित करने लगे। वह 
सुननेके लिये आये हुए लोगोंका उस पर्वतपर बड़ा | त्रिनेत्रधारी चद्रशेखररूप हो गया॥ ४९--५१ ॥ 
अद्भुत और कल्याणकारी समाज जुट गया॥ ४३--४६॥ 


हि 


नल 
ख्स्दा 


तत्पश्चात्‌ तुम्बुरुने उस पिशाचको पाशोंसे बाँधकर 
आसनपर बिठाया और हाथमें वीणा लेकर गौरीपतिकी 
कथाका गान आरम्भ किया | माहात्म्यसहित पहली अर्थात्‌ 
प्रथम संहितासे लेकर सातवीं संहितातक शिवपुराणकी 
कथाका उन्होंने स्पष्ट वर्णन किया॥ ४७-४८॥ 

सात संहितावाले शिवपुराणका आदरपूर्वक श्रवण 
करके वे सभी श्रोता पूर्णतः कृतार्थ हो गये। उस परम 
पुण्यमय शिवपुराणको सुनकर उस पिशाचने अपने सारे 
पापोंको धोकर उस पैशाचिक शरीरको त्याग दिया। शीकघ्र 
ही उसका रूप दिव्य हो गया। अंगकान्ति गौरवर्णकी हो 
गयी । शरीरपर श्वेत वस्त्र तथा सब प्रकारके पुरुषोचित 


इस प्रकार दिव्य देहधारी होकर श्रीमान्‌ बिन्दुग अपनी 
भार्या चंचुलाके साथ स्वयं भी पार्वतीपति भगवान्‌ शिवके 
दिव्य चरित्रका गुणगान करने लगा। उसकी स्त्रीको इस 
प्रकार दिव्य रूपसे सुशोभित देखकर वे सभी देवता और 
ऋषि बड़े विस्मित हुए; उनका चित्त परमानन्दसे परिपूर्ण 
हो गया। भगवान्‌ महेश्वरका वह अद्भुत चरित्र सुनकर वे 
सभी श्रोता परम कृतार्थ हो प्रेमपूर्वक श्रीशिवका यशोगान 
करते हुए अपने-अपने धामको चले गये ॥ ५२--५४॥ 

दिव्यरूपधारी श्रीमान्‌ बिन्दुग भी सुन्दर विमानपर 
अपनी प्रियतमाके पास बैठकर सुखपूर्वक आकाशमें 
स्थित हो परम शोभा पाने लगा॥ ५५॥ 

तदनन्तर महेश्वरके सुन्दर एवं मनोहर गुणोंका गान 
करता हुआ वह अपनी प्रियतमा तथा तुम्बुरुके साथ शीघ्र 
ही शिवधाममें जा पहुँचा। वहाँ भगवान्‌ महेश्वर तथा 
पार्वती देवीने प्रसन्‍नतापूर्वक बिन्दुगका बड़ा सत्कार किया 
और उसे अपना गण बना लिया। उसकी पत्नी चंचुला 
पार्ववीजीकी सखी हो गयी। उस घनीभूतज्योति:स्वरूप 
परमानन्दमय सनातनधाममें अविचल निवास पाकर वे 
दोनों दम्पती परम सुखी हो गये॥ ५६--५८ ॥ 

यह उत्तम इतिहास मैंने आपको सुनाया, जो 
पापोंका नाश करनेवाला, उमा-महेश्वरको आनन्द देनेवाला, 
अत्यन्त पवित्र तथा उनमें भक्ति बढ़ानेवाला है। जो इसे 
भक्तिपूर्वक सुनता है अथवा एकाग्रचित्त होकर इसका 
पाठ करता है, वह अनेक सांसारिक सुखोंको भोगकर 
अन्तमें मुक्ति प्राप्त करता है॥ ५९-६० ॥ 


॥ इस प्रकार श्रीस्कन्दमहापुराणके अन्तर्गत शिवपुराणगाहात्म्यमें बिन्दुगसद्गतिवर्णन नायक पाँचवाँ अध्याय पूर्ण हुआ॥ ५ ॥ 

छठा अध्याय 
शिवपुराणके श्रवणकी विधि 


शौनकजी बोले--हे महाप्राज्ञ! हे व्यासशिष्य ! 
हे सूतजी! आपको नमस्कार है। आप धन्य हैं और 
शिवभक्तोंमें श्रेष्ठ हैं। आपके महान्‌ गुण वर्णन करनेयोग्य 
हैं। अब आप कल्याणमय शिवपुराणके श्रवणकी विधि 


बतलाइये, जिससे सभी श्रोताओंको सम्पूर्ण उत्तम फलकी 
प्राप्ति हो सके॥ १-२॥ 

सूतजी बोले--हे शौनक! हे मुने! अब मैं 
आपको सम्पूर्ण फलकी प्राप्तिके लिये शिवपुराणके 


है. 

[ श्रीशिवमहापुराण- 


श्रवणकी विधि बता रहा हूँ॥ ३॥ 

[सर्वप्रथम] किसी ज्योतिषीको बुलाकर दान- 
मानसे सनन्‍्तुष्ट करके अपने सहयोगी लोगोंके साथ 
बैठकर बिना किसी विघ्न-बाधाके कथाकी समाप्ति 
होनेके उद्देश्यसे शुद्ध मुहूर्तका अनुसन्धान कराये। तदनन्तर 
प्रयत्नपूर्वक देश-देशमें--स्थान-स्थानपर यह शुभ सन्देश 
भेजे कि हमारे यहाँ शिवपुराणकी कथा होनेवाली है। 
अपने कल्याणकी इच्छा रखनेवाले लोगोंको [उसे 
सुननेके लिये] अवश्य पधारना चाहिये॥ ४-५॥ 

कुछ लोग भगवान्‌ श्रीहरिको कथासे बहुत दूर पड़ 
गये हैं। कितने ही स्त्री, शूद्र आदि भगवान्‌ शंकरके 
कथा-कीर्तनसे वंचित रहते हैं--उन सबको भी सूचना 
हो जाय, ऐसा प्रबन्ध करना चाहिये। देश-देशमें जो 
भगवान्‌ शिवके भक्त हों तथा शिव-कथाके कीर्तन और 
श्रवणके लिये उत्सुक हों, उन सबको आदरपूर्वक 
बुलवाना चाहिये॥ ६-७॥ 

[उन्हें कहलाना चाहिये कि] यहाँ सत्पुरुषोंको 
आनन्द देनेवाला समाज तथा अति अद्भुत उत्सव होगा, 
जिसमें शिवपुराणका पारायण होगा। श्रीशिवपुराणकी 
रसमयी कथाका श्रवण करनेहेतु आपलोग प्रेमपूर्वक 
शीघ्र पधारनेकी कृपा करें। यदि समयका अभाव हो तो 
प्रेमपूर्वक एक दिनके लिये भी आइये। आपको निश्चय 
ही आना चाहिये; क्योंकि इस कथामें क्षणभरके लिये 
बैठनेका सौभाग्य भी दुर्लभ है। इस प्रकार विनय और 
प्रसन्‍नतापूर्वक श्रोताओंको निमन्त्रण देना चाहिये और 
आये हुए लोगोंका सब प्रकारसे आदर-सत्कार करना 
चाहिये॥ ८--११॥ 

शिवमन्दिरमें, तीर्थमें, वनप्रान्‍्तमें अथवा घरमें 
शिवपुराणकी कथा सुननेके लिये उत्तम स्थानका निर्माण 
करना चाहिये॥ १२॥ 

कथाभूमिको लीपकर शोधन करना चाहिये तथा 
धातु आदिसे उस स्थानको सुशोभित करना चाहिये। 
महोत्सवके साथ-साथ वहाँ अद्भुत तथा सुन्दर व्यवस्था 
कर लेनी चाहिये। कथाके लिये अनुपयोगी घरके साज- 
सामानको हटाकर घरके किसी एकान्त कोनेमें सुरक्षित 


रख देना चाहिये॥ १३-१४॥ 

केलेके खम्भोंसे सुशोभित एक ऊँचा कथामण्डप 
तैयार कराये। उसे सब ओर फल-पुष्प आदिसे तथा 
सुन्दर चँदोवेसे अलंकृत करे और चारों ओर ध्वजा- 
पताका लगाकर तरह-तरहके सामानोंसे सजाकर सुन्दर 
शोभासम्पन्न बना दे। भगवान्‌ शिवके प्रति सब प्रकारसे 
उत्तम भक्ति करनी चाहिये; क्‍योंकि वही सब तरहसे 
आनन्दका विधान करनेवाली है॥ १५-१६॥ 

परमात्मा भगवान्‌ शंकरके लिये दिव्य आसनका 
निर्माण करना चाहिये तथा कथा-वाचकके लिये भी 
एक ऐसा दिव्य आसन बनाना चाहिये, जो उनके लिये 
सुखद हो सके॥ १७॥ 

हे मुने | [नियमपूर्वक] कथा सुननेवाले श्रोताओंके 
लिये भी यथायोग्य सुन्दर स्थानोंकी व्यवस्था करनी 
चाहिये। अन्य लोगोंके लिये भी सामान्यरूपसे स्थान 
बनाने चाहिये॥ १८॥ 

हे शौनकजी! विवाहोत्सवमें जैसी उल्लासपूर्ण 
मनःस्थिति होती है, वैसी ही इस कथोत्सवमें रखनी 
चाहिये। सब प्रकारकी दूसरी लौकिक चिन्ताओंको भूल 
जाना चाहिये॥ १९॥ 

वक्ता उत्तर दिशाकी ओर मुख करे तथा श्रोतागण 
पूर्व दिशाकी ओर मुख करके पालथी लगाकर बेठें। इस 
विषयमें भी कोई विरोध नहीं है कि पूज्य-पूजकके बीच 
पूर्व दिशा रहे अथवा वक्ताके सम्मुख श्रोताओंका मुख 
रहे--ऐसा कहा गया है॥ २०-२१॥ 

पौराणिक वक्ता व्यासासनपर जबतक विराजमान 
रहें, तबतक प्रसंग-समाप्तिके पूर्व किसीको नमस्कार 
नहीं करना चाहिये | पुराणका विद्वान्‌ वक्ता चाहे बालक, 
युवा, वृद्ध, दरिद्र अथवा दुर्बल--जैसा भी हो, पुण्य 
चाहनेवालोंके लिये सदा वन्दनीय और पूज्य होता 
है॥ २२-२३॥ 

जिसके मुखसे निकली हुई वाणी देहधारियोंके 
लिये कामधेनुके समान अभीष्ट फल देनेवाली होती है, 
उस पुराणवेत्ता वक्ताके प्रति तुच्छबुद्धि कभी नहीं करनी 
चाहिये। संसारमें जन्म तथा गुणोंके कारण बहुत-से गुरु 


माहात्म्य-अध्याय ६ ] 


# शिवपुराणके श्रवणकी विधि « 


हि 


फ्रफफफफफ्रफाक््क्रफ्रफ्रफफफफक्फ्रफ््क्फाफ्रफक्रफक्क्फ्काक्कफफाफ्कफ्फरक्फ््रफा्फ्रकरक्््कक्रफक क्र फक्रफ फ्् फ्ाफ्रफ्रक्ा्फ््कशाशफकफरफकफक्फकाफाफफ्रफाफ्रकफक्फक्क्फ 


होते हैं, परंतु उन सबमें पुराणोंका ज्ञाता विद्वान्‌ ही परम 
गुरु माना गया है॥ २४-२५॥ 

करोड़ों योनियोंमें जन्म ले-लेकर दुःख भोगते हुए 
प्राणियोंको जो मुक्ति प्रदान करता है, उस [पुराणवक्ता ] - 
से बड़ा दूसरा कौन गुरु हो सकता है ?॥ २६॥ 

पुराणवेत्ता पवित्र, दक्ष, शान्त, ईर्ष्यापर विजय 
पानेवाला, साधु और दयालु होना चाहिये। ऐसा प्रवचनकुशल 
विद्वानू इस पुण्यमयी कथाको कहे। सूर्योदयसे आरम्भ 
करके साढ़े तीन पहरतक उत्तम बुद्धिवाले विद्वान्‌ 
पुरुषको शिवपुराणकी कथा सम्यक्‌ रीतिसे बाँचनी 
चाहिये॥ २७-२८ ॥ 

जो धूर्त, दुराचारी तथा दूसरेसे विवाद करनेवाले 
और प्रपंची लोग हैं, उन कुटिलवृत्तिवाले लोगोंके सामने 
यह कथा नहीं कहनी चाहिये। दुष्टोंसे भरे तथा 
डाकुओंसे घिरे प्रदेशमें और धूर्त व्यक्तिके घरमें इस 
पवित्र कथाको नहीं कहना चाहिये॥ २९-३०॥ 

मध्याहनकालमें दो घड़ीतक कथा बन्द रखनी 
चाहिये, जिससे कथा-कीर्तनसे अवकाश पाकर लोग 
शौच आदिसे निवृत्त हो सकें॥ ३१॥ 

कथा-प्रारम्भके दिनसे एक दिन पहले ब्रत ग्रहण 
करनेके लिये वक्ताको क्षौर करा लेना चाहिये। जिन दिनों 
कथा हो रही हो, उन दिनों प्रयत्नपूर्वक प्रातःकालका 
सारा नित्यकर्म संक्षेपसे ही कर लेना चाहिये। वक्ताके 
पास उसकी सहायताके लिये एक दूसरा वैसा ही विद्वान्‌ 
स्थापित करना चाहिये, जो सब प्रकारके संशयोंको 
निवृत्त करनेमें समर्थ और लोगोंको समझानेमें कुशल 
हो ॥ ३२-३३॥ 

कथामें आनेवाले विघ्नोंकी निवृत्तिक लिये गणेशजीका 
पूजन करे। कथाके स्वामी भगवान्‌ शिवकी तथा 
विशेषत: शिवपुराण ग्रन्थकी भक्तिभावसे पूजा करे। 
तत्पश्चात्‌ उत्तम बुद्धिवाला श्रोता विधिपूर्वक तन-मनसे 
शुद्ध एवं प्रसन्‍नचित्त हो आदरपूर्वक शिवपुराणकी कथा 
सुने ॥ ३४-३५॥ 

जो वक्ता और श्रोता अनेक प्रकारके कर्मोमें भटक 
रहे हों, काम आदि छ: विकारोंसे युक्त हों, स्त्रीमें 


आसक्ति रखते हों और पाखण्डपूर्ण बातें कहते हों, वे 
पुण्यके भागी नहीं होते। जो लौकिक चिन्ता तथा धन, 
गृह एवं पुत्र आदिकी चिन्ताको छोड़कर कथामें मन 
लगाये रहता है, उस शुद्धबुद्धि पुरुषको उत्तम फलकी 
प्राप्ति होती है। श्रद्धा और भक्तिसे युक्त, दूसरे कर्मोमें 
मन नहीं लगानेवाले, मौन धारण करनेवाले, पवित्र एवं 
उद्देगशून्य श्रोता ही पुण्यके भागी होते हैं॥ ३६--३८ ॥ 

जो नराधम भक्तिरहित होकर इस पुण्यमयी कथाको 
सुनते हैं, उन्हें श्रवणका कोई फल नहीं होता और वे 
जन्म-जन्मान्तरमें क्लेश भोगते ही रहते हैं। यथाशक्ति 
उपचारोंसे इस पुराणकी पूजा किये बिना जो मूढ़जन 
इस कथाको सुनते हैं, वे अपवित्र और दरिद्र होते 
हें ॥ ३९-४० ॥ 

कथा कहे जाते समय बीचमें ही जो लोग उठकर 
अन्यत्र चले जाते हैं, जन्मान्तरमें उनकी स्त्री आदि 
सम्पत्तियाँ नष्ट हो जाती हैं। जो पुरुष सिरपर पगड़ी 
आदि धारण करके इस कथाका श्रवण करते हैं, उनके 
पापी और कुलकलंकी पुत्र उत्पन्न होते हैं ॥४१-४२॥ 

जो पुरुष पान चबाते हुए इस कथाको सुनते हैं, 
उन्हें नरकमें यमदूत उनकी ही विष्ठा खिलाते हैं। जो 
लोग ऊँचे आसनपर बैठकर इस कथाका श्रवण करते 
हैं, वे समस्त नरकोंको भोगकर काकयोनिमें जन्म लेते 
हैं ॥ ४३-४४ ॥ 

जो लोग वीरासन आदिसे बैठकर इस शुभ कथाको 
सुनते हैं, वे अनेकों नरकोंको भोगकर विषवृक्षका जन्म 
पाते हैं। कथा सुनानेवाले पौराणिकको अच्छी प्रकार 
प्रणाम किये बिना जो लोग कथा सुनते हैं, वे सभी नरकोंको 
भोगकर अर्जुनवृक्ष बनते हैं। रोगयुक्त न होनेपर भी जो 
लोग लेटकर यह कथा सुनते हैं, वे सभी नरकोंको 
भोगकर अन्तमें अजगर आदि योनियोंमें जन्म लेते हैं। 
वक्ताके समान ऊँचाईवाले आसनपर बैठकर जो इस 
कथाका श्रवण करते हैं, उन नारकीय लोगोंको गुरुशय्यापर 
शयन करने-जैसा पाप लगता है ॥ ४५--४८ ॥ 

जो इस पवित्र कथा तथा वक्ताकी निन्दा करते हैं, वे 
सौ जन्मोंतक दुःख भोगकर कुत्तेका जन्म पाते हैं। कथा 


६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकफ्रफाकरफ्रफ्करफ्राकफ्रफ्फकफ्रफफक्फक्रफककफक्र््रफकक्क्रफफफ्रफ्कक्रफ्रफ्रफकाक्क्रक्रकरफ्रफरफ फ फक् क्र करफ्फक फक मकर फक्रक् फरफक्रफक क क्र फ्रफ्् फ्रफक्र फर्क फर्क फ 


होते समय बीचमें जो गन्दी बातें बोलते हैं, वे घोर नरक 
भोगनेके बाद गधेका जन्म पाते हैं । जो कभी भी इस परम 
पवित्र कथाका श्रवण नहीं करते, वे घोर नरक भोगनेके 
पश्चात्‌ जंगली सूअरका जन्म लेते हैं। जो दुष्ट कथाके 
बीचमें विघ्न डालते हैं, वे करोड़ों वर्षोतक नरकयातनाओंको 
भोगकर गाँवके सूअरका जन्म पाते हैं ॥ ४९--५२॥ 

इसका विचार करके शुद्ध और प्रेमपूर्ण चित्तसे 
बुद्धिमान्‌ श्रोताको वक्ताके प्रति भक्तिभाव रखकर 
कथाश्रवणका प्रयत्न करना चाहिये॥ ५३॥ 

सबसे पहले कथाके विघ्नोंका नाश करनेहेतु 
गणेशजीकी पूजा करनी चाहिये। अपने नित्यकर्मको 
संक्षेपमें सम्पन्न करके प्रायश्चित्त करना चाहिये। नवग्रह 
और सर्वतोभद्र देवताओंका पूजन करके शिवपूजाकी 
बतायी गयी विधिसे शिवपुराणकी पुस्तकका अर्चन 
करना चाहिये॥ ५४-५५ ॥ 

पूजनके अन्तमें विनम्र होकर बड़ी भक्तिके साथ 
दोनों हाथ जोड़कर साक्षात्‌ शिवस्वरूपिणी पुस्तककी 
इस प्रकार स्तुति करनी चाहिये--श्रीशिवपुराणके रूपमें 
आप प्रत्यक्ष सदाशिव हैं; हमने कथा सुननेके लिये आपको 
अंगीकार किया है। आप हमपर प्रसन्न हों। मेरा जो 


मनोवांछित हो, उसे आप कृपापूर्वक सम्पन्न करें। मेरा 
यह कथाश्रवण निर्विध्नरूपसे सुसम्पन्न हो। कर्मरूपी ग्राहसे 
ग्रस्त शरीरवाले मुझ दीनका आप संसारसागरसे उद्धार 
कीजिये। हे शंकर! मैं आपका दास हूँ॥ ५६-५९ ॥ 

इस प्रकार साक्षात्‌ शिवस्वरूप इस शिवपुराणकी 
दीनतापूर्वक स्तुति करके वक्ताकी पूजा आरम्भ करनी 
चाहिये। शिवपूजाकी बतायी गयी विधिसे पुष्प, वस्त्र, 
अलंकार, धूप-दीपादिसे वक्ताकी पूजा करे। तदनन्तर 
शुद्धचित्तसे उनके सामने नियम ग्रहण करे और 
कथासमाप्तिपर्यन्त यथाशक्ति उसका प्रयलपूर्वक पालन 
करे ॥ ६०--६२॥ 

[तत्पश्चातू कथावाचक व्यासकी प्रार्थना करे-- ] 
है व्यासजीके समान ज्ञानीश्रेष्ठ, शिवशास्त्रके मर्मज्ञ 
ब्राह्णणदेवत! आप इस कथाके प्रकाशसे मेरे 
अज्ञानान्धकारको दूर करें। भक्तिपूर्वक पाँच अथवा एक 
ब्राह्मगका वरण करे और उनके द्वारा शिवपंचाक्षर मन्त्र 
( नमः: शिवाय )-का जप कराये॥ ६३-६४॥ 

हे मुने! इस प्रकार मैंने भक्त श्रोताओंद्वारा भक्तिपूर्वक 
कथाश्रवणकी उत्तम विधि आपको बता दी; अब आप 
और कया सुनना चाहते हैं ?॥ ६५॥ 


॥ इस प्रकार श्रीस्कन्दमहापुराणके अन्तर्गत शिवपुराणमाहात्म्यमें श्रवणविधिवर्णन नामक छठा अध्याय पूर्ण हुआ॥ ६ ॥ 


जपाय--#-किए-क-4०--पफपप 


सातवाँ अध्याय 
श्रोताओंके पालन करनेयोग्य नियमोंका वर्णन 


शौनकजी बोले--हे शिवभक्तोंमें श्रेष्ठ महाबुद्धिमान्‌ 
सूतजी ! आप धन्य हैं, जो कि आपने यह अद्भुत एवं 
कल्याणकारिणी कथा हमें सुनायी । हे मुने ! शिवपुराणकी 
कथा सुननेके लिये व्रत धारण करनेवाले लोगोंको किन 
नियमोंका पालन करना चाहिये--यह भी कृपापूर्वक 
सबके कल्याणकी दृष्टिसे बताइये॥ १-२॥ 

सूतजी बोले--हे शौनक ! अब शिवपुराण सुननेका 
ब्रत लेनेवाले पुरुषोंके लिये जो नियम हैं, उन्हें भक्तिपूर्वक 
सुनिये। नियमपूर्वक इस श्रेष्ठ कथाको सुननेसे बिना 
किसी विघ्न-बाधाके उत्तम फलकी प्राप्ति होती है ॥ ३॥ 


दीक्षासे रहित लोगोंका कथाश्रवणमें अधिकार नहीं 
है। अतः मुने! कथा सुननेकी इच्छावाले सब लोगोंको पहले 
कक्तासे दीक्षा ग्रहण करनी चाहिये। कथात्रतीको ब्रह्मचर्यसे 
रहना, भूमिपर सोना, पत्तलमें खाना और प्रतिदिन कथा 
समाप्त होनेपर ही अन्न ग्रहण करना चाहिये॥ ४-५॥ 

जिसमें शक्ति हो, वह पुराणकी समाप्तितक उपवास 
करके शुद्धतापूर्वक भक्तिभावसे उत्तम शिवपुराणको सुने। 
घृत अथवा दुग्ध पीकर सुखपूर्वक कथाश्रवण करे 
अथवा फलाहार करके अथवा एक ही समय भोजन 
करके इसे सुनना चाहिये। इस कथाका ब्रत लेनेवाले 


माहात्म्य-अध्याय ७ ] 

पुरुषको प्रतिदिन एक ही बार हविष्यान्न भोजन करना 
चाहिये। जिस प्रकारसे कथाश्रवणका नियम सुखपूर्वक 
पालित हो सके, वैसे ही करना चाहिये॥ ६--८ ॥ 

कथाश्रवणमें विघ्न उत्पन्न करनेवाले उपवासकी 
तुलनामें तो मैं कथाश्रवणमें शक्ति प्रदान करनेवाले 
भोजनको ही अच्छा समझता हूँ॥९॥ 

गरिष्ठ अन्न, दाल, जला अन्न, सेम, मसूर, 
भावदूषित तथा बासी अन्नको खाकर कथा-ब्रती पुरुष 
कभी कथाको न सुने॥ १०॥ 

कथाब्रतीको बैंगन, तरबूज, चिचिंडा, मूली, कोहड़ा, 
प्याज, नारियलका मूल तथा अन्य कन्द-मूलका त्याग 
करना चाहिये॥ ११॥ 

जिसने कथाका ब्रत ले रखा हो, वह पुरुष प्याज, 
लहसुन, हींग, गाजर, मादक वस्तु तथा आमिष कही 
जानेवाली वस्तुओंको त्याग दे। कथाका ब्रत लेनेवाला 
जो पुरुष हो, उसे काम, क्रोध आदि छ: विकारों, 
ब्राह्मणोंकी निन्दा तथा पतिब्रता और साधु-संतोंकी 
निन्दाका त्याग कर देना चाहिये॥ १२-१३॥ 

कथाश्रवणका ब्रत धारण करनेवाला व्यक्ति रजस्वला 
स्त्रीको न देखे, पतित मनुष्योंको कथाकी बात न सुनाये, 
ब्राह्मणोंसे द्वेष रखनेवालों और वेदबहिष्कृत मनुष्योंके 
साथ सम्भाषण न करे॥ १४॥ 

कथाब्रती पुरुष प्रतिदिन सत्य, शौच, दया, मौन, सरलता, 
विनय तथा मनकी उदारता--इन सद्गुणोंको सदा अपनाये 
रहे। श्रोता निष्काम हो या सकाम, वह नियमपूर्वक कथा 
सुने | सकाम पुरुष अपनी अभीष्ट कामनाको प्राप्त करता 
है और निष्काम पुरुष मोक्ष पा लेता है। दरिद्र, क्षयका 
रोगी, पापी, भाग्यहीन तथा सन्तानरहित पुरुष भी इस 
उत्तम कथाको सुने ॥ १५--१७॥ 

काकवन्ध्या आदि जो सात प्रकारकी दुष्टा स्त्रियाँ 
हैं तथा जिस स्त्रीका गर्भ गिर जाता हो--इन सभीको 
शिवपुराणकी उत्तम कथा सुननी चाहिये। हे मुने! 
स्त्री हो या पुरुष--सबको यतल्नपूर्वक विधि-विधानसे 
शिवपुराणकी उत्तम कथा सुननी चाहिये॥ १८-१९॥ 

इस शिवपुराणके कथापारायणके दिनोंको अत्यन्त 


उत्तम और करोड़ों यज्ञोंक समान पवित्र मानना चाहिये। 
इन श्रेष्ठ दिनोंमें विधिपूर्वक जो थोड़ी-सी भी वस्तु दान 
की जाती है, उसका अक्षय फल मिलता है॥ २०-२१॥ 

इस प्रकार ब्रतधारण करके इस परम श्रेष्ठ कथाका 
श्रवण करके आनन्दपूर्वक श्रीमान्‌ पुरुषोंको इसका उद्यापन 
करना चाहिये। इसके उद्यापनकी विधि शिवचतुर्दशीके 
उद्यापनके समान है। अतः यहाँ बताये गये फलकी 
आकांक्षावाले धनाढ्य लोगोंको उसी प्रकारसे उद्यापन 
करना चाहिये। अल्पवित्तवाले भक्तोंके लिये प्राय: 
उद्यापनकी आवश्यकता नहीं है; वे तो कथाश्रवणमात्रसे 
पवित्र हो जाते हैं। शिवजीके निष्काम भक्त तो शिवस्वरूप 
ही होते हैं॥ २०--२४॥ 

हे महर्षे ! इस प्रकार शिवपुराणकी कथाके पाठ 
एवं श्रवण-सम्बन्धी यज्ञोत्सतकी समाप्ति होनेपर 
श्रोताओंको भक्ति एवं प्रयत्नपूर्वकत भगवान्‌ शिवकी 
पूजाकी भाँति पुराण-पुस्तककी भी पूजा करनी चाहिये। 
तदनन्तर विधिपूर्वक वक्ताका भी पूजन करना चाहिये। 
पुस्तकको आच्छादित करनेके लिये नवीन एवं सुन्दर 
बस्ता बनाये और उसे बाँधनेके लिये दृढ़ एवं दिव्य सूत्र 
लगाये; फिर उसका विधिवत्‌ पूजन करे ॥ २५--२७॥ 

पुराणके लिये जो लोग नया वस्त्र और सूत्र देते 
हैं, वे जन्म-जन्मान्तरमें भोग और ज्ञानसे सम्पन्न होते 
हैं। कथावाचकको अनेक प्रकारके बहुमूल्य पदार्थ देने 
चाहिये और उत्तम वस्त्र, आभूषण और सुन्दर पात्र 
आदि विशेष रूपसे देने चाहिये। पुराणके आसनरूपमें 
जो लोग कम्बल, मृगचर्म, वस्त्र, चौकी, तख्ता आदि 
प्रदान करते हैं, वे स्वर्ग प्राप्त करके यथेच्छ सुखोंका 
उपभोगकर पुनः कल्पपर्यन्त ब्रह्मलोकमें रहकर अन्तमें 
शिवलोक प्राप्त करते हैं॥ २८--३१॥ 

मुनिश्रेष्ठ ! इस प्रकार महान्‌ उत्सवके साथ पुस्तक और 
वक्ताकी विधिवत्‌ पूजा करके वक्ताकी सहायताके लिये 
स्थापित किये गये पण्डितका भी उसीके अनुसार उससे कुछ 
ही कम धन आदिके द्वारा सत्कार करे। वहाँ आये हुए 
ब्राह्मणोंको अन्‍न्न-धन आदिका दान करे। साथ ही गीत, वाद्य 
और नृत्य आदिके द्वारा महान्‌ उत्सव करे ॥ ३२--३४॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रकफ््फ्रराफफफ्रफ््र का फक्ा्रफरकरफफ्फक क्ररफक्रफफक्रफमफफरफक्राक्रफ्र अकक्रफकरफक क्र क्रकरफक्फकफ्रफक्क्फक््रफकर्र्फक्रफक्र् फ््शकफ्रफक्रफ्फक्रफ्बोफ््रफकक्रफकक्रफककक्रफ 


हे मुने ! यदि श्रोता विरक्त हो तो उसके लिये कथा- 
समाप्तिके दिन विशेषरूपसे उस गीता का पाठ करना चाहिये, 
जिसे श्रीरामचन्द्रजीके प्रति भगवान्‌ शिवने कहा था॥ ३५॥ 

यदि श्रोता गृहस्थ हो तो उस बुद्धिमान्‌कों उस 
श्रवण-कर्मकी शान्तिके लिये शुद्ध हविष्यके द्वारा होम 
करना चाहिये। हे मुने ! रुद्रसंहिताके प्रत्येक श्लोकद्वारा 
होम करे अथवा गायत्री-मन्त्रसे होम करना चाहिये; 
क्योंकि वास्तवमें यह पुराण गायत्रीमय ही है। अथवा 
शिवपंचाक्षर मूलमन्त्रसे हवन करना उचित है। होम 
करनेकी शक्ति न हो तो विद्वान्‌ पुरुष यथाशक्ति हवनीय 
हविष्यका ब्राह्मणको दान करे॥ ३६--३८॥ 

न्यूनातिरिक्ततारूप दोषोंकी शान्तिके लिये भक्तिपूर्वक 
शिवसहस्नरनामका पाठ अथवा श्रवण करे। इससे सब 
कुछ सफल होता है, इसमें संशय नहीं है; क्योंकि तीनों 
लोकोंमें उससे बढ़कर कोई वस्तु नहीं है॥ ३९-४०॥ 

कथाश्रवणसम्बन्धी ब्रतकी पूर्णताकी सिद्धिके लिये 
ग्यारह ब्राह्मणोंको मधुमिश्रित खीर भोजन कराये और 
उन्हें दक्षिणा दे॥४१॥ 

मुने! यदि शक्ति हो तो तीन पल (बारह तोला) 
सोनेका एक सुन्दर सिंहासन बनवाये और उसपर उत्तम 
अक्षरोंमें लिखी अथवा लिखायी हुई शिवपुराणकी 
पुस्तक विधिपूर्वक स्थापित करे। तत्पश्चात्‌ पुरुष आवाहन 
आदि विविध उपचारोंसे उसकी पूजा करके दक्षिणा 
चढ़ाये। तदनन्तर जितेन्द्रिय आचार्यका वस्त्र, आभूषण 


एवं गन्ध आदिसे पूजन करके उत्तम बुद्धिवाला श्रोता 
भगवान्‌ शिवके सन्तोषके लिये दक्षिणासहित वह पुस्तक 
उन्हें समर्पित कर दे॥ ४२--४४॥ 

हे शौनक! इस पुराणके उस दानके प्रभावसे 
भगवान्‌ शिवका अनुग्रह पाकर पुरुष भवबन्धनसे मुक्त 
हो जाता है। इस तरह विधि-विधानका पालन करनेपर 
श्रीसम्पन्न शिवपुराण सम्पूर्ण फलको देनेवाला तथा भोग 
और मोक्षका दाता होता है॥ ४५-४६ ॥ 

हे मुने! मैंने आपको शिवपुराणका यह सारा 
माहात्म्य, जो सम्पूर्ण अभीष्टको देनेवाला है, बता दिया। 
अब और क्‍या सुनना चाहते हैं ? श्रीसम्पन्न शिवपुराण 
समस्त पुराणोंका तिलकस्वरूप माना गया है। यह 
भगवान्‌ शिवको अत्यन्त प्रिय, रमणीय तथा भवरोगका 
निवारण करनेवाला है॥ ४७-४८ ॥ 

जो सदा भगवान्‌ विश्वनाथका ध्यान करते हैं, 
जिनकी वाणी शिवके गुणोंकी स्तुति करती है और 
जिनके दोनों कान उनकी कथा सुनते हैं, इस जीव- 
जगत्‌में उन्हींका जन्म लेना सफल है, वे निश्चय ही 
संसारसागरसे पार हो जाते हैं? ॥ ४९॥ 

भिन्‍न-भिन्‍न प्रकारके समस्त गुण जिनके 
सच्चिदानन्दमय स्वरूपका कभी स्पर्श नहीं करते, जो 
अपनी महिमासे जगत्‌के बाहर और भीतर वाणी एवं 
मनोवृत्तिरूपमें प्रकाशित होते हैं, उन अनन्त आनन्दघनरूप 
परम शिवकी मैं शरण लेता हूँरे॥ ५०॥ 


॥ इस प्रकार श्रीस्कन्दमहापुराणमें सनत्कृमारसंहिताके अन्तर्गत श्रीजिवपुराणके श्रवणब्रतियोंके विधि-निषेध और 
ग्रन्थ तथा वक्ताके पूजनका वर्णन नायक सातवाँ अध्याय पूर्ण हुआ ॥ ७॥ 
जपायय-7*&-#-अकीए-क-क+--पपफपफप 
॥ श्रीशिवमहापुराणमाहात्म्य पूर्ण हुआ॥ 


जपय7+&-७ शैकहौ-७-क-प पफपफपफ 


१. पद्मपुराणोक्त शिवगीता। 


२. ते जन्मभाज: खलु जीवलोके ये वै सदा ध्यायन्ति विश्वनाथम्‌। वाणी गुणान्‌ स्तौति कथां श्रृणोति श्रोत्रद्वयं ते भवमुत्तरन्ति॥ 


(शिवपुराणमाहात्म्य ७। ४९) 


३. सकलगुणविभेदेर्नित्यमस्पष्टरूपं जगति च बहिरन्तर्भासमानं महिम्ना। 
मनसि च बहिरन्तर्वाड्मनोवृत्तिरूप॑ परमशिवमनन्तानन्दसान्द्रं प्रपद्ये ॥ (शिवपुराणमाहात्म्य ७। ५०) 


॥ श्रीसाम्बसदाशिवाय नम: ॥ 


| श्रीशिवमहापुराण | 


प्रथम विद्येश्वरसंहिता 


पहला अध्याय 
प्रयागमें सूतजीसे मुनियोंका शीघ्र पापनाश करनेवाले साधनके विषयमें प्रशन 


आद्यन्तमड्ज लमजातसमानभाव- 
मार्य तमीशमजरामरमात्मदेवम्‌। 
प्रबलपञ्चविनोदशीलं 

सम्भावये मनसि शड्डूरमम्बिकेशम्‌॥ 

जो आदि और अन्तमें [तथा मध्यमें भी] नित्य 
मड्गलमय हैं, जिनकी समानता अथवा तुलना कहीं भी 
नहीं है, जो आत्माके स्वरूपको प्रकाशित करनेवाले 
देवता (परमात्मा) हैं, जिनके पाँच मुख हैं और जो 
खेल-ही-खेलमें--अनायास जगत्‌की रचना, पालन, 
संहार, अनुग्रह एवं तिरोभावरूप--पाँच प्रबल कर्म करते 
रहते हैं, उन सर्वश्रेष्ठ अजर-अमर ईश्वर अम्बिकापति 
भगवान्‌ शंकरका मैं मन-ही-मन चिन्तन करता हूँ। 

व्यासजी बोले--जो धर्मका महान क्षेत्र है, जहाँ 
गंगा-यमुनाका संगम हुआ है, जो ब्रह्मलोकका मार्ग है, 
उस परम पुण्यमय प्रयागमें सत्यव्रतमें तत्पर रहनेवाले 
महातेजस्वी महाभाग महात्मा मुनियोंने एक विशाल 
ज्ञानयज्ञका आयोजन किया॥ १-२॥ 

उस ज्ञानयज्ञका समाचार सुनकर पौराणिकशिरोमणि 
व्यासशिष्य महामुनि सूतजी वहाँ मुनियोंका दर्शन करनेके 
लिये आये॥ ३॥ 

सूतजीको आते देखकर वे सब मुनि उस समय 
हर्षसे खिल उठे और अत्यन्त प्रसन्‍नचित्तसे उन्होंने 
उनका विधिवत्‌ स्वागत-सत्कार किया॥ ४॥ 

तत्पश्चात्‌ उन प्रसन्‍न महात्माओंने उनकी विधिवत्‌ 
स्तुति करके विनयपूर्वक हाथ जोड़कर उनसे इस प्रकार 


पज्चाननं 


कहा-- ॥ ५॥ 

हे सर्वज्ञ विद्वान्‌ रोमहर्षणजी | आपका भाग्य बड़ा 
भारी है, इसीसे आपने व्यासजीसे यथार्थरूपमें सम्पूर्ण 
पुराण-विद्या प्राप्त की, इसलिये आप आश्चर्यस्वरूप 
कथाओंके भण्डार हैं-ठीक उसी तरह, जैसे रत्नाकर 
समुद्र बड़े-बड़े सारभूत रत्नोंका आगार है॥६-७॥ 

तीनों लोकोंमें भूत, वर्तमान और भविष्यकी जो 
बात है तथा अन्य भी जो कोई वस्तु है, वह आपसे 
अज्ञात नहीं है॥ ८॥ 

आप हमारे सौभाग्यसे इस यज्ञका दर्शन करनेके 
लिये यहाँ आ गये हैं और इसी व्याजसे हमारा कुछ 
कल्याण करनेवाले हैं; क्योंकि आपका आगमन निरर्थक 
नहीं हो सकता॥९॥ 

हमने पहले भी आपसे शुभाशुभ-तत्त्वका पूरा-पूरा 
वर्णन सुना है, किंतु उससे तृप्ति नहीं होती, हमें उसे 
सुननेकी बार-बार इच्छा होती है॥ १०॥ 

उत्तम बुद्धिवाले हे सूतजी | इस समय हमें एक ही 
बात सुननी है; यदि आपका अनुग्रह हो तो गोपनीय 
होनेपर भी आप उस विषयका वर्णन करें॥ ११॥ 

घोर कलियुग आनेपर मनुष्य पुण्यकर्मसे दूर रहेंगे, 
दुराचारमें फँस जायँगे, सब-के-सब सत्यभाषणसे विमुख 
हो जायँगे, दूसरोंकी निन्दामें तत्पर होंगे। पराये धनको 
हड़प लेनेकी इच्छा करेंगे, उनका मन परायी स्त्रियोंमें आसक्त 
होगा तथा वे दूसरे प्राणियोंकी हिंसा किया करेंगे। वे 
अपने शरीरको ही आत्मा समझेंगे | वे मूढ़, नास्तिक तथा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाक््रफ्रफ््रफ-ाफ्फ्रफझफफ्रफ््फा फ्रफका् कक ्क्रफकफक््क्रफ क्र फक्ाक्फक्ररफफ्रफ््रोफक्फ््रफ््# कर्क फककफ््रमफफ्रफकर््क क्््रअक्करफ्रफक्रफक्कररफक्रफफरफक््रफम्फ््र फ् कफ 


पशु-बुद्धि रखनेवाले होंगे, माता-पितासे द्वेष रखेंगे तथा 
वे कामवश स्त्रियोंकी सेवामें लगे रहेंगे॥ १२--१४॥ 

ब्राह्मण लोभरूपी ग्रहके ग्रास बन जायँगे, वेद 
बेचकर जीविका चलायेंगे, धनका उपार्जन करनेके लिये 
ही विद्याका अभ्यास करेंगे, मदसे मोहित रहेंगे, अपनी 
जातिके कर्म छोड़ देंगे, प्रायः दूसरोंको ठगेंगे, तीनों 
कालकी सन्ध्योपासनासे दूर रहेंगे और ब्रह्मज्ञानसे शून्य 
होंगे। दयाहीन, अपनेको पण्डित माननेवाले, अपने 
सदाचार-ब्रतसे रहित, कृषिकार्यमें तत्पर, क्रूर स्वभाववाले 
एवं दूषित विचारवाले होंगे॥ १५--१७॥ 

समस्त क्षत्रिय भी अपने धर्मका त्याग करनेवाले, 
कुसंगी, पापी और व्यभिचारी होंगे॥ १८॥ 

उनमें शौर्यका अभाव होगा, वे युद्धसे विरत अर्थात्‌ 
रणमें प्रीति न होनेसे भागनेवाले होंगे। वे कुत्सित चौर्य- 
कर्मसे जीविका चलायेंगे, शूद्रोंके समान बरताव करेंगे 
और उनका चित्त कामका किंकर बना रहेगा॥ १९॥ 

वे शस्त्रास्त्रविद्याको नहीं जाननेवाले, गौ और 
ब्राह्मणफकी रक्षा न करनेवाले, शरणागतकी रक्षा न 
करनेवाले तथा सदा कामिनीको खोजनेमें तत्पर रहेंगे॥ २० ॥ 

प्रजापालनरूपी सदाचारसे रहित, भोगमें तत्पर, 
प्रजाका संहार करनेवाले, दुष्ट और प्रसन्‍्नतापूर्वक 
जीवहिंसा करनेवाले होंगे॥ २१॥ 

वैश्य संस्कार- भ्रष्ट, स्वधर्मत्यागी, कुमार्गी, 
धनोपार्जनपरायण तथा नाप-तौलमें अपनी कुत्सित वृत्तिका 
परिचय देनेवाले होंगे॥ २२॥ 

वे गुरु, देवता और द्विजातियोंके प्रति भक्तिशून्य, 
कुत्सित बुद्धिवाले, द्विजोंको भोजन न करानेवाले, प्राय: 
कृपणताके कारण मुट्ठी बाँधकर रखनेवाले, परायी 
स्त्रियोंक साथ कामरत, मलिन विचारवाले, लोभ और 
मोहसे भ्रमित चित्तवाले और वापी-कूप-तड़ाग आदिके 
निर्माण तथा यज्ञादि सत्कर्मोमें धर्मका त्याग करनेवाले 
होंगे॥ २३-२४॥ 

इसी तरह कुछ शूद्र ब्राह्मणोंके आचारमें तत्पर 
होंगे, उनकी आकृति उज्वल होगी अर्थात्‌ वे अपना 
कर्म-धर्म छोड़कर उज्वल वेश-भूषासे विभूषित हो 


व्यर्थ घूमेंगे, वे मूढ़ होंगे और स्वभावत: ही अपने 
धर्मका त्याग करनेवाले होंगे॥ २५॥ 

वे भाँति-भाँतिके तप करनेवाले होंगे, द्विजोंको 
अपमानित करेंगे, छोटे बच्चोंकी अल्पमृत्यु होनेके लिये 
अभिचारिक कर्म करेंगे, मन्त्रोंके उच्चारण करनेमें तत्पर 
रहेंगे, शालग्रामकी मूर्ति आदि पूजेंगे, होम करेंगे, 
किसी-न-किसीके प्रतिकूल विचार सदा करते रहेंगे, 
कुटिल स्वभाववाले होंगे और द्विजोंसे द्वेष-भाव रखने 
वाले होंगे॥ २६-२७ ॥ 

वे यदि धनी हुए तो कुकर्ममें लग जायँगे, यदि 
विद्वानू हुए तो विवाद करनेवाले होंगे, कथा और 
उपासना-धर्मोके वक्ता होंगे और धर्मका लोप करनेवाले 
होंगे॥ २८ ॥ 

वे सुन्दर राजाओंके समान वेष-भूषा धारण करनेवाले, 
दम्भी, दानमानी, अतिशय अभिमानी, विप्र आदिको 
अपना सेवक मानकर अपनेको स्वामी माननेवाले होंगे, 
वे अपने धर्मसे शून्य, मूढ़, वर्णसंकर, क्रूरबुद्धिवाले, 
महाभिमानी और सदा चारों वर्णोके धर्मका लोप 
करनेवाले होंगे॥ २९-३० ॥ 

वे अपनेको श्रेष्ठ कुलवाला मानकर चारों वर्णोंसे 
विपरीत व्यवहार करनेवाले, सभी वर्णोको भ्रष्ट करनेवाले, 
मूढ़ और [ अनुचित रूपसे ] सत्कर्म करनेमें तत्पर होंगे॥ ३१॥ 

कलियुगकी स्त्रियाँ प्रायः सदाचारसे भ्रष्ट होंगी, 
पतिका अपमान करनेवाली होंगी, सास-ससुरसे द्रोह 
करेंगी। किसीसे भय नहीं मानेंगी और मलिन भोजन 
करेंगी ॥ ३२॥ 

वे कुत्सित हाव-भावमें तत्पर होंगी, उनका शील- 
स्वभाव बहुत बुरा होगा। वे काम-विह्ल, परपतिसे रति 
करनेवाली और अपने पतिकी सेवासे सदा विमुख 
रहेंगी॥ ३३॥ 

सन्‍्तानें माता-पिताके प्रति श्रद्धारहित, दुष्ट 
स्वभाववाली, असत्‌ विद्या पढ़नेवाली और सदा रोगग्रस्त 
शरीरवाली होंगी॥ ३४॥ 

हे सूतजी ! इस तरह जिनकी बुद्धि नष्ट हो गयी 
है और जिन्होंने अपने धर्मका त्याग कर दिया है, ऐसे 


विद्येश्वरसंहिता-अ० २] 


*# शिवपुराणका माहात्म्य एवं परिचय « 

लोगोंको इहलोक और परलोकमें उत्तम गति कैसे प्राप्त | उसे इस समय कृपापूर्वक बताइये; क्योंकि आप समस्त 


होगी ?2॥ ३५ ॥ 
इसी चिन्तासे हमारा मन सदा व्याकुल रहता है; 


सिद्धान्तोंके ज्ञाता हैं॥३६-३७॥ 
व्यासजी बोले--उन भावितात्मा मुनियोंकी यह बात 


परोपकारके समान दूसरा कोई धर्म नहीं है, अतः जिस | सुनकर सूतजी मन-ही-मन भगवान्‌ शंकरका स्मरण 
छोटे उपायसे इन सबके पापोंका तत्काल नाश हो जाय, | करके उन मुनियोंसे इस प्रकार कहने लगे--॥ ३८॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें मुनियोंके प्रश्नका वर्णन 
नामक पहला अध्याय पूर्ण हुआ॥ १ ॥ 


जपय-77*#-# शक क--पफपफपफ 


दूसरा अध्याय 
शिवपुराणका माहात्म्य एवं परिचय 


सूतजी बोले--हे साधु-महात्माओ! आप सबने 
तीनों लोकोंका हित करनेवाली अच्छी बात पूछी है। मैं 
गुरुदेव व्यासजीका स्मरण करके आपलोगोंके स्नेहवश इस 
विषयका वर्णन करूँगा, आपलोग आदरपूर्वक सुनें॥ १॥ 

सबसे उत्तम जो शिवपुराण है, वह वेदान्तका 
सार-सर्वस्व है तथा वक्ता और श्रोताका समस्त पापराशियोंसे 
उद्धार करनेवाला है; [इतना ही नहीं] वह परलोकमें 
परमार्थ वस्तुको देनेवाला है। कलिकी कल्मषराशिका 
वह विनाशक है। उसमें भगवान्‌ शिवके उत्तम यशका 
वर्णन है। हे ब्राह्मणो। धर्म, अर्थ, काम और मोक्ष--इन 
चारों पुरुषार्थोको देनेवाला वह पुराण सदा ही अपने 
प्रभावसे विस्तारको प्राप्त हो रहा है॥ २-३॥ 

हे विप्रवरो | उस सर्वोत्तम शिवपुराणके अध्ययनमात्रसे 
वे कलियुगके पापासक्त जीव श्रेष्ठतम गतिको प्राप्त हो 
जायँगे॥ ४॥ 

अहो। ब्रह्महत्या आदि महान्‌ पाप तभीतक रहेंगे 
अर्थात्‌ अपने फलको देनेमें समर्थ होंगे, जबतक जगतमें 
शिवपुराणका उदय नहीं होगा। [आशय यह है कि 
शिवपुराण सुननेके बाद अन्तःकरण शिवभक्तिपरायण 
होकर अतिशय स्वच्छ हो जायगा। अत: किसी भी 
पापकर्ममें मानवकी प्रवृत्ति ही नहीं होगी, तब ब्रह्महत्या 
आदि भयंकर पाप न होनेके कारण उस पापके फल- 
भोगकी सम्भावना ही नहीं है]॥ ५॥ 

कलियुगके महान्‌ उत्पात तभीतक निर्भय होकर 


विचरेंगे, जबतक यहाँ जगत्‌में शिवपुराणका उदय नहीं 
होगा॥ ६॥ 

सभी शास्त्र परस्पर तभीतक विवाद करेंगे, जबतक 
जगतूमें शिवपुराणका उदय नहीं होगा [ अर्थात्‌ शिवपुराणके 
आ जानेपर किसी प्रकारका विवाद ही नहीं रह जायगा। 
सभी प्रकारसे भुक्ति-मुक्तिप्रदाता यही रहेगा] ॥ ७॥ 

अहो! महान्‌ व्यक्तियोंके लिये भी तभीतक शिवका 
स्वरूप दुर्बोध्य रहेगा, जबतक इस जगत्‌में शिवपुराणका 
उदय नहीं होगा॥ ८॥ 

अहो ! क्रूर यमदूत तभीतक निर्भय होकर पृथ्वीपर 
घूमेंगे, जबतक जगतूमें शिवपुराणका उदय नहीं होगा॥ ९॥ 

सभी पुराण पृथिवीपर गर्जन तभीतक करेंगे, जबतक 
शिवपुराणका जगतूमें उदय नहीं होगा॥ १०॥ 

इस पृथिवीपर तीर्थोंका विवाद तभीतक रहेगा, 
जबतक इस जगत्‌में शिवपुराणका उदय नहीं होगा। 
[आशय यह है कि मुक्ति-प्राप्त्यर्थ एवं पापके नाशके 
लिये मानव विभिन तीर्थोंका सेवन करेंगे, किंतु शिवपुराणके 
आनेके बाद सभी लोग सभी पापोंके नाशके लिये 
शिवपुराणका ही सेवन करेंगे]। सभी मन्त्र पृथ्वीपर 
तभीतक आननदपूर्वक विवाद करेंगे, जबतक पृथ्वीपर 
शिवपुराणका उदय नहीं होगा॥ ११-१२॥ 

सभी क्षेत्र तभीतक पृथ्वीपर विवाद करेंगे, जबतक 
पृथ्वीपर शिवपुराणका उदय नहीं होगा॥ १३॥ 

सभी पीठ तभीतक पृथ्वीपर विवाद करेंगे, जबतक 

पृथ्वीपर शिवपुराणका उदय नहीं होगा॥ १४॥ 

सभी दान पृथ्वीपर तभीतक विवाद करेंगे, जबतक 
शिवपुराणका पृथ्वीपर उदय नहीं होगा॥ १५॥ 

सभी देवगण तभीतक पृथ्वीपर विवाद करेंगे, 
जबतक शिवपुराणका पृथ्वीपर उदय नहीं होगा॥ १६॥ 

सभी सिद्धान्त तभीतक पृथ्वीपर विवाद करेंगे, 
जबतक शिवपुराणका पृथ्वीपर उदय नहीं होगा॥ १७॥ 

हे विप्रो! हे श्रेष्ठ मुनिगण ! इस शिवपुराणके कीर्तन 
करने और सुननेसे जो-जो फल होते हैं, उन फलोंको मैं 
सम्पूर्ण रूपसे नहीं कह सकता हूँ, [ अर्थात्‌ शब्दोंके द्वारा 
इसके सभी फलोंको नहीं कहा जा सकता है] ॥ १८॥ 

है निष्पाप मुनिगण! तथापि शिवपुराणका कुछ 
माहात्म्य आप लोगोंसे कहता हूँ, जो व्यासजीने पहले मुझसे 
कहा था, आपलोग चित्त लगाकर ध्यानपूर्वक सुनें॥ १९॥ 

जो भक्तिपूर्वक इस शिवपुराणका एक श्लोक या 
आधा श्लोक भी पढ़ता है, वह उसी क्षण पापसे छुटकारा 
पा जाता है॥ २०॥ 

जो आलस्यरहित होकर प्रतिदिन भक्तिपूर्वक इस 
शिवपुराणका यथाशक्ति पाठ करता है, वह जीवन्मुक्त 
कहा जाता है॥२१॥ 

जो इस शिवपुराणकी सदा पूजा करता है, वह निःसन्देह 
प्रतिदिन अश्वमेधयज्ञका फल प्राप्त करता है॥ २२॥ 

जो व्यक्ति साधारण पदकी प्राप्तिकी इच्छासे इस 
शिवपुराणको मुझसे अथवा अन्य किसीसे सुनता है, वह 
भी पातकोंसे मुक्त हो जाता है॥ २३॥ 

जो इस शिवपुराणको समीपसे प्रणाम करता है, 
वह सभी देवोंकी पूजाका फल प्राप्त करता है; इसमें 
संशय नहीं है॥ २४॥ 

जो इस शिवपुराणको स्वयं लिखकर शिवभक्तोंको 
दान करता है, उसके पुण्यफलको सुनें॥ २५॥ 

शास्त्रोंका अध्ययन करने और वेदोंका पाठ करनेसे 
जो दुर्लभ फल प्राप्त होता है, वह फल उसको प्राप्त 
होता है॥ २६॥ 

जो चतुर्दशी तिथिके दिन उपवास करके इस 
शिवपुराणका शिवभक्तोंके समाजमें पाठ करता है--वह 


श्रेष्ठ पुरुष है। वह व्यक्ति शिवपुराणके प्रत्येक अक्षरकी 
संख्याके अनुरूप गायत्रीके पुरश्चरणका फल प्राप्त 
करता है और इस लोकमें सभी अभीष्ट सुखोंको भोगकर 
अन्तमें मोक्ष प्राप्त करता है॥ २७-२८॥ 

जो चतुर्दशीकी रातमें उपवासपूर्वक जागरण करके 
शिवपुराणका पाठ करता है या इसे सुनता है, उसका 
पुण्य-फल मैं कहता हूँ॥ २९॥ 

कुरुक्षेत्र आदि सभी तीर्थोमें, पूर्ण सूर्यग्रहणमें अपनी 
शक्तिके अनुसार विप्रोंको और मुख्य कथावाचकोंको धन 
देनेसे जो फल प्राप्त होता है, वही फल उस व्यक्तिको 
प्राप्त होता है, यह सत्य है, सत्य है; इसमें कोई संदेह 
नहीं है॥ ३०-३१॥ 

जो व्यक्ति इस शिवपुराणका दिन-रात गान करता 
है, इन्द्र आदि देवगण उसकी आज्ञाकी प्रतीक्षा करते 
रहते हैं॥३२॥ 

इस शिवपुराणका पाठ करनेवाला और सुननेवाला 
व्यक्ति जो-जो श्रेष्ठ कर्म करता है, वह कोटिगुना हो 
जाता है [अर्थात्‌ कोटिगुना फल देता है]॥ ३३॥ 

जो भलीभाँति ध्यानपूर्वक उसमें भी श्रीरुद्रसंहिताका 
पाठ करता है, वह यदि ब्रह्मघाती भी हो तो तीन दिनोंमें 
पवित्रात्मा हो जाता है॥ ३४॥ 

जो भैरवकी मूर्तिक पास मौन धारणकर श्रीरुद्रसंहिताका 
प्रतिदिन तीन बार पाठ करता है, वह सभी कामनाओंको 
प्राप्त कर लेता है॥ ३५॥ 

जो व्यक्ति वट और बिल्ववृक्षकी प्रदक्षिणा करते 
हुए उस रुद्रसंहिताका पाठ करता है, वह ब्रह्महत्याके 
दोषसे भी छुटकारा पा जाता है॥ ३६॥ 

प्रणबके अर्थको प्रकाशित करनेवाली ब्रह्मरूपिणी 
साक्षात्‌ कैलाससंहिता रुद्रसंहितासे भी श्रेष्ठ कही गयी 
है॥ ३७॥ 

हे द्विजो! कैलाससंहिताका सम्पूर्ण माहात्म्य तो 
शंकरजी ही जानते हैं, उससे आधा माहात्म्य व्यासजी 
जानते हैं और उसका भी आधा मैं जानता हूँ॥ ३८॥ 

उसके सम्पूर्ण माहात्म्यका वर्णन तो मैं नहीं कर 
सकता, कुछ ही अंश कहूँगा, जिसको जानकर उसी 


विद्येश्वरसंहिता-अ० २] 


*# शिवपुराणका माहात्म्य एवं परिचय « 

क्षण चित्तकी शुद्धि प्राप्त हो जायगी॥ ३९॥ 

हे द्विजो! लोकमें ढूँढ़नेपर भी मैंने ऐसे किसी पापको 
नहीं देखा, जिसे वह रुद्रसंहिता नष्ट न कर सके ॥ ४० ॥ 

उपनिषद्रूपी सागरका मन्‍न्थन करके शिवने 
आनन्दपूर्वक इस रुद्रसंहितारूपी अमृतको उत्पन्न किया 
और कुमार कार्तिकेयको समर्पित किया; जिसे पीकर 
मानव अमर हो जाता है॥ ४१॥ 

ब्रह्महत्या आदि पापोंकी निष्कृति करनेके लिये 
तत्पर मनुष्य महीनेभर रुद्रसंहिताका पाठ करके उन 
पापोंसे मुक्त हो जाता है॥४२॥ 

दुष्प्रतिग्रह, दुर्भोज्य, दुरालापसे जो पाप होता है; 
वह इस रौद्रीसंहिताका एक बार कीर्तन करनेसे नष्ट हो 
जाता है॥४३॥ 

जो व्यक्ति शिवालयमें अथवा बेलके वनमें इस 
संहिताका पाठ करता है, वह उससे जो फल प्राप्त करता 
है, उसका वर्णन वाणीसे नहीं किया जा सकता॥ ४४ ॥ 

जो व्यक्ति श्रद्धापूर्वकत इस संहिताका पाठ करते 
हुए श्राद्धेकं समय ब्राह्मणोंको भोजन कराता है, उसके 
सभी पितर शम्भुके परम पदको प्राप्त करते हैं॥ ४५ ॥ 

चतुर्दशीके दिन निराहार रहकर जो बेलके वृक्षके 
नीचे इस संहिताका पाठ करता है, वह साक्षात्‌ शिव 
होकर सभी देवोंसे पूजित होता है॥ ४६॥ 

उसमें अन्य संहिताएँ सभी कामनाओंके फलको 
पूर्ण करनेवाली हैं, किंतु लीला और विज्ञानसे परिपूर्ण इन 
दोनों संहिताओंको विशिष्ट समझना चाहिये॥ ४७॥ 

इस शिवपुराणको वेदके तुल्य माना गया है। इस 
वेदकल्प पुराणका सबसे पहले भगवान्‌ शिवने ही 
प्रणयन किया था॥४८॥ 

विद्येश्वरसंहिता, रुद्रसंहिता, विनायकसंहिता, 
उमासंहिता, मातृसंहिता, एकादशरुद्रसंहिता, कैलाससंहिता, 
शतरुद्रसंहिता, कोटिरुद्रसंहिता, सहस्नकोटिसरुद्रसंहिता, 
वायवीयसंहिता तथा धर्मसंहिता--इस प्रकार इस पुराणके 
बारह भेद हैं॥ ४९-५० ॥ 

ये बारहों संहिताएँ अत्यन्त पुण्यमयी मानी गयी हैं। 
ब्राह्मणो ! अब मैं उनके श्लोकोंकी संख्या बता रहा हूँ। 


आपलोग वह सब आदरपूर्वक सुनें। विद्येश्वरसंहितामें 
दस हजार श्लोक हैं। रुद्रसंहिता, विनायकसंहिता, 
उमासंहिता और मातृसंहिता--इनमेंसे प्रत्येकमें आठ- 
आठ हजार श्लोक हैं॥५१-५२॥ 

हे ब्राह्मणो! एकादशरुद्रसंहितामें तेरह हजार, 
कैलाससंहितामें छः हजार, शतरुद्रसंहितामें तीन हजार, 
कोटिरुद्रसंहितामें नौ हजार, सहस्रकोटिरुद्रसंहितामें ग्यारह 
हजार, वायवीयसंहितामें चार हजार तथा धर्मसंहितामें 
बारह हजार श्लोक हैं। इस प्रकार संख्याके अनुसार मूल 
शिवपुराणकी श्लोकसंख्या एक लाख है॥ ५३-५५ ॥ 

परंतु व्यासजीने उसे चौबीस हजार श्लोकॉमें 
संक्षिप्त कर दिया है। पुराणोंकी क्रमसंख्याके विचारसे 
इस शिवपुराणका स्थान चौथा है; इसमें सात संहिताएँ 
हैं॥ ५६॥ 

पूर्वकालमें भगवान्‌ शिवने श्लोकसंख्याकी दृष्टिसे 
सौ करोड़ श्लोकोंका एक ही पुराणग्रन्थ बनाया था। 
सृष्टिके आदिमें निर्मित हुआ वह पुराणसाहित्य अत्यन्त 
विस्तृत था॥ ५७॥ 

तत्पश्चातू्‌ द्वापर आदि युगोंमें द्वैपायन व्यास आदि 
महर्षियोंने जब पुराणका अठारह भागोंमें विभाजन कर 
दिया, उस समय सम्पूर्ण पुराणोंका संक्षिप्त स्वरूप केवल 
चार लाख श्लोकोंका रह गया॥ ५८॥ 

श्लोकसंख्याके अनुसार यह शिवपुराण चौबीस 
हजार श्लोकोंवाला कहा गया है। यह वेदतुल्य पुराण 
सात संहिताओंमें विभाजित है॥ ५९॥ 

इसकी पहली संहिताका नाम विद्येश्वरसंहिता है, 
दूसरी रुद्रसंहिता समझनी चाहिये, तीसरीका नाम 
शतरुद्रसंहिता, चौथीका कोटिरुद्रसंहिता, पाँचवींका नाम 
उमासंहिता, छठीका कैलाससंहिता और सातवींका नाम 
वायवीयसंहिता है। इस प्रकार ये सात संहिताएँ मानी 
गयी हैं॥६०-६१॥ 

इन सात संहिताओंसे युक्त दिव्य शिवपुराण वेदके 
तुल्य प्रामाणिक तथा सबसे उत्कृष्ट गति प्रदान करनेवाला 
है॥ ६२॥ 

सात संहिताओंसे समन्वित इस सम्पूर्ण शिवपुराणको 

फ्रफफफफक्रफक््क्रफ्रफ्रफफफ्कफाफ्रफाफ्रफमक्क्रक््करफक्रकफ्फ्रफ्रफक्रफाफ्रफक्रमकर्फक् क्र फ्कफॉ फ फ्रफक्रफ फक््रफ््अा क्र फ्श कर्क फ्कफफ्रफ्् क्र फेक क्रफ्क कफ फ 


जो आद्योपान्त आदरपूर्वक पढ़ता है, वह जीवन्मुक्त कहा 
जाता है॥६३॥ 

वेद, स्मृति, पुराण, इतिहास तथा सैकड़ों आगम 
इस शिवपुराणकी अल्प कलाके समान भी नहीं हैं ॥ ६४॥ 

यह निर्मल शिवपुराण भगवान्‌ शिवके द्वारा ही 
प्रतिपादित है । शैवशिरोमणि भगवान्‌ व्यासने इसे संक्षेपकर 
संकलित किया है। यह समस्त जीवसमुदायके लिये 
उपकारक, त्रिविध तापोंका नाशक, तुलनारहित एवं 
सत्पुरुषोंको कल्याण प्रदान करनेवाला है॥ ६५॥ 

इसमें वेदान्त-विज्ञानमय, प्रधान तथा निष्कपट 


धर्मका प्रतिपादन किया गया है। यह पुराण ईर्ष्यारहित 
अन्त:करणवाले दिद्वानोंके लिये जाननेकी वस्तु है, इसमें 
श्रेष्ठ मन्त्रसमूहोंका संकलन है और यह धर्म, अर्थ तथा 
कामसे समन्वित है अर्थात्‌-इस त्रिवर्गकी प्राप्तिके 
साधनका भी इसमें वर्णन है॥ ६६॥ 

यह उत्तम शिवपुराण समस्त पुराणोंमें श्रेष्ठ है। 
वेद-वेदान्तमें वेद्यरूपसे विलसित परम वस्तु--परमात्माका 
इसमें गान किया गया है। जो बड़े आदरसे इसे पढ़ता 
और सुनता है, वह भगवान्‌ शिवका प्रिय होकर परम 
गति प्राप्त कर लेता है॥ ६७॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें मुनिप्रश्नोत्तर-वर्णन 
नामक दूसरा अध्याय पूर्ण हुआ ॥ २ ॥ 


जपयय775##-&- अंक क-३:-7पफपप 


तीसरा अध्याय 
साध्य-साधन आदिका विचार 


व्यासजी बोले--सूतजीका यह वचन सुनकर वे 
सब महर्षि बोले--अब आप हमें वेदान्तके सार- 
सर्वस्वरूप अद्भुत शिवपुराणको सुनाइये॥ १॥ 

मुनियोंका यह वचन सुनकर अतिशय प्रसन्न हो वे 
सूतजी शंकरजीका स्मरण करते हुए उन श्रेष्ठ मुनियोंसे 
कहने लगे॥ २॥ 

सूतजी बोले--आप सब महर्षिगण रोग-शोकसे 
रहित कल्याणमय भगवान्‌ शिवका स्मरण करके वेदके 
सारतत्त्वसे प्रकट पुराणप्रवर शिवपुराणको सुनिये। जिसमें 
भक्ति, ज्ञान और वैराग्य--इन तीनोंका प्रीतिपूर्वक गान 
किया गया है और वेदान्तवेद्य सद्वस्तुका विशेषरूपसे 
वर्णन किया गया है॥ ३--५॥ 

है ऋषिगण! अब आपलोग वेदके सारभूत पुराणको 
सुनें। बहुत कालमें पुन:-पुनः पूर्वकल्प व्यतीत होनेपर 
इस वर्तमान कल्पमें जब सृष्टिकर्म आरम्भ हुआ था, उन 
दिनों छः कुलोंके महर्षि परस्पर वाद-विवाद करते हुए 
कहने लगे--' अमुक वस्तु सबसे उत्कृष्ट है और अमुक 
नहीं है।' उनके इस विवादने अत्यन्त महान्‌ रूप धारण 
कर लिया। तब वे सब-के-सब अपनी शंकाके समाधानके 


लिये सृष्टिकर्ता अविनाशी ब्रह्माजीके पास गये और हाथ 
जोड़कर विनयभरी वाणीमें बोले--[ हे प्रभो!] आप सम्पूर्ण 
जगतूका धारण-पोषण करनेवाले हैं तथा समस्त कारणोंके 
भी कारण हैं; हम यह जानना चाहते हैं कि सम्पूर्ण 
तत्त्वोंसे परे परात्पर पुराणपुरुष कौन हैं 2॥ ६--९१/२॥ 

ब्रह्माजी बोले--जहाँसे मनसहित वाणी उन्हें न 
पाकर लौट आती है तथा जिनसे ब्रह्मा, विष्णु, रुद्र और 
इन्द्र आदिसे युक्त यह सम्पूर्ण जगत्‌ समस्त भूतों एवं 
इन्द्रियोंके साथ पहले प्रकट हुआ है, वे ही ये देव, महादेव 
सर्वज्ञ एवं सम्पूर्ण जगतके स्वामी हैं । ये ही सबसे उत्कृष्ट 
हैं। उत्तम भक्तिसे ही इनका साक्षात्कार होता है, दूसरे 
किसी उपायसे कहीं इनका दर्शन नहीं होता। रुद्र, हरि, 
हर तथा अन्य देवेश्वर सदा उत्तम भक्तिभावसे उनका 
नित्य दर्शन करना चाहते हैं॥ १०--१३॥ 

अधिक कहनेकी क्या आवश्यकता, भगवान्‌ शिवमें 
भक्ति होनेसे मनुष्य संसार-बन्धनसे मुक्त हो जाता है। 
देवताओंके कृपाप्रसादसे ही उनमें भक्ति होती है और 
भक्तिसे देवताका कृपाप्रसाद प्राप्त होता है--ठीक उसी 
तरह, जैसे यहाँ अंकुरसे बीज और बीजसे अंकुर उत्पन्न 


विद्येश्वरसंहिता-अ० ४ ] 


* भ्रवण, कीर्तन, मनन--इनकी श्रेष्ठताका प्रतिपादन # 


८५ 


फ्रफफफफ्रफाक््रफ्रफ््रफफफ्फ्रफाफ्रफक््््रफक्क्रफक््् शक्कर फक्क्रफफ्फक््रफक्कफ्रफाफक््रकक्रफा्फ्र फ्रफ्फकरफ्ररफक्कफ्ाशक््फक््कशकक्क््क्रफाकफ्रफफकक्रफ्रफक्फककऋफफ 


होता है। इसलिये हे द्विजो! आप लोग भगवान्‌ शंकरका 
कृपाप्रसाद प्राप्त करनेके लिये भूतलपर जाकर वहाँ 
सहस्र वर्षोतक चलनेवाले एक विशाल यज्ञका आयोजन 
करें॥ १४-१५॥ 

इन यज्ञपति भगवान्‌ शिवकी ही कृपासे वेदोक्त 
विद्याके सारभूत साध्य-साधनका ज्ञान होता है॥ १६॥ 

मुनिगण बोले--हे भगवन्‌! परम साध्य कया है 
और उसका परम साधन क्या है ? उसका साधक कैसा 
होता है? ये सभी बातें यथार्थ रूपसे कहें ॥ १७॥ 

ब्रह्मजी बोले--शिवपदकी प्राप्ति ही साध्य है, 
उनकी सेवा ही साधन है तथा उनके प्रसादसे जो नित्य- 
नैमित्तिक आदि फलोंकी ओरसे निःस्पृह होता है, वही 
साधक है॥ १८॥ 

वेदोक्त कर्मका अनुष्ठान करके उसके महान्‌ 
'फलको भगवान्‌ शिवके चरणोंमें समर्पित कर देना ही 
परमेश्वरपदकी प्राप्ति है। वही सालोक्य आदिके क्रमसे 
प्राप्त होनेवाली मुक्ति है॥ १९॥ 

उन-उन पुरुषोंको भक्तिके अनुसार उन सबको 
उत्कृष्ट फलकी प्राप्ति होती है। उस भक्तिके साधन 
अनेक प्रकारके हैं, जिनका प्रतिपादन साक्षात्‌ महेश्वरने 
ही किया है॥ २०॥ 


उसे संक्षिप्त करके मैं सारभूत साधनको बता रहा 
हूँ। कानसे भगवान्‌के नाम-गुण और लीलाओंका श्रवण, 
वाणीद्वारा उनका कीर्तन तथा मनके द्वारा उनका मनन-- 
इन तीनोंको महान्‌ साधन कहा गया है। [तात्पर्य यह 
कि] महेश्वरका श्रवण, कीर्तन और मनन करना चाहिये-- 
यह श्रुतिका वाक्य हम सबके लिये प्रमाणभूत है। सम्पूर्ण 
मनोरथोंकी सिद्धिमें लगे हुए आपलोग इसी साधनसे परम 
साध्यको प्राप्त हों। लोग प्रत्यक्ष वस्तुको नेत्रसे देखकर 
उसमें प्रवृत्त होते हैं; परंतु जिस वस्तुका कहीं भी प्रत्यक्ष 
दर्शन नहीं होता, उसे श्रवणेन्द्रियद्वारा जान-सुनकर मनुष्य 
उसकी प्राप्तिके लिये चेष्टा करता है॥ २१--२४॥ 

अतः पहला साधन श्रवण ही है। उसके द्वारा 
गुरुके मुखसे तत्त्वको सुनकर बुद्धिशाली विद्वान्‌ पुरुष 
अन्य साधन-कीर्तन एवं मननकी सिद्धि करे॥ २५॥ 

क्रमश: मननपर्यन्त इस साधनकी अच्छी तरह 
साधना कर लेनेपर उसके द्वारा सालोक्य आदिके क्रमसे 
धीरे-धीरे भगवान्‌ शिवका संयोग प्राप्त होता है॥ २६॥ 

पहले सारे अंगोंके रोग नष्ट हो जाते हैं। तत्पश्चात्‌ 
सब प्रकारका लौकिक आनन्द भी विलीन हो जाता है। 
अभ्यासके ही समय यह साधन कष्टप्रद है, किंतु बादमें 
निरन्तर मंगल देनेवाला है॥ २७॥ 


॥ इस प्रकार श्रीशिवमहापुराणके अन्तर्गत प्रधम विद्येश्वरसंहितामें साध्यसाधनविचार 
नामक तीसरा अध्याय पूर्ण हुआ ॥ ३ ॥ 

चौथा अध्याय 
श्रवण, कीर्तन और मनन--इन तीन साथधनोंकी श्रेष्ठताका प्रतिपादन 


मुनिगण बोले--हे ब्रह्मन्‌! मनन कैसा होता है, 
श्रवणका स्वरूप कैसा है और उनका कीर्तन कैसे किया 
जाता है, यथार्थ रूपमें आप वर्णन करें॥ १॥ 

ब्रह्माजी बोले-- [ हे मुनियो || भगवान्‌ शंकरकी 
पूजा, उनके नामोंका जप तथा उनके गुण, रूप, विलास 
और नामोंका युक्तिपरायण चिक्तके द्वारा जो निरन्तर 
परिशोधन या चिन्तन होता है, उसीको मनन कहा गया 
है, वह महेश्वरकी कृपादृष्टिसे उपलब्ध होता है। वह 


समस्त श्रेष्ठ साधनोंमें प्रमुखतम है॥ २॥ 

शम्भुके प्रताप, गुण, रूप, विलास और नामको 
प्रकट करनेवाले संगीत, वेदवाक्य या भाषाके द्वारा 
अनुरागपूर्वक उनकी स्तुति ही मध्यम साधन है, जिसको 
कीर्तन शब्दसे कहा जाता है॥३॥ 

हे ज्ञानियो! स्त्रीक्रीड़ामें जैसे ममकी आसक्ति होती 
है, वैसे ही किसी कारणसे किसी स्थानमें शिवविषयक 
वाणियोंमें श्रवणेन्द्रियकोी दृढ़तर आसक्ति ही जगतूमें 


<८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकक्रफक्रफःफफ्रफफ्फ्रफमफफक्रफमफमफ्रफ्रफ क्र फक फकरक्रफक् क्र क्र फ्रफक फ् फ्क्रफक् क्र करक्कक्रकरफक्कर ककक्रफक् फर्क फ्फरफ्क फक क्र फकर् :. क््रकफक क्र फ्फ फक्क्रफा फ्रफकरफक क्रफकक्फफ 


श्रवणके नामसे प्रसिद्ध है॥ ४॥ 

सर्वप्रथम सज्जनोंकी संगतिसे श्रवण सिद्ध होता है, 
बादमें शिवजीका कीर्तन दृढ़ होता है और अन्तमें सभी 
साधनोंसे श्रेष्ठ शंकरविषयक मनन उत्पन्न होता है, किंतु 
यह सब उनकी कृपादृष्टिसे ही सम्भव होता है॥५॥ 

सूतजी बोले--मुनीश्वरो |! इस साधनका माहात्म्य 
बतानेके प्रसंगमें मैं आपलोगोंके लिये एक प्राचीन वृत्तान्तका 
वर्णन करूँगा, उसे ध्यान देकर आपलोग सुनें॥ ६॥ 

पूर्व कालमें पराशर मुनिके पुत्र मेरे गुरु व्यासदेवजी 
सरस्वती नदीके सुन्दर तटपर तपस्या कर रहे थे॥७॥ 

एक दिन सूर्यतुल्य तेजस्वी विमानसे यात्रा करते 
हुए भगवान्‌ सनत्कुमार अकस्मात्‌ वहाँ आ पहुँचे। 
उन्होंने मेरे गुरुदेबको वहाँ देखा॥ ८ ॥ 

वे ध्यानमें मग्न थे। उससे जगनेपर उन्होंने ब्रह्माके 
पुत्र सनत्कुमारजीको अपने सामने उपस्थित देखा। वे बड़े 
वेगसे उठे और उनके चरणोंमें प्रणाम करके मुनिने उन्हें 
अर्घ्य प्रदान करके देवताओंके बैठनेयोग्य आसन भी अर्पित 
किया। तब प्रसन्न हुए भगवान्‌ सनत्कुमार विनीत भावसे 
खड़े हुए व्यासजीसे गम्भीर वाणीमें कहने लगे ॥ ९-१०॥ 


प्रत्यक्ष होकर आपकी सहायता करेंगे; आप यहाँ तप 
किसलिये कर रहे हैं 2॥ ११॥ 

इस प्रकार सनत्कुमारके कहनेपर मुनि व्यासने 
अपना आशय कहा-मैंने आपकी कृपासे वेदसम्मत 
धर्म, अर्थ, काम और मोक्षकी कथाको मानवसमाजमें 
अनेक प्रकारसे प्रदर्शित किया है॥ १२१/२॥ 

इस प्रकार सर्वथा गुरुस्वरूप होनेपर भी मुझमें 
मुक्तिके साधन ज्ञानका उदय नहीं हुआ है--यह आश्चर्य 
ही है। मुक्तिका साधन न जाननेके कारण उसके लिये 
मैं तपस्या कर रहा हूँ॥ १३-१४॥ 

हे विप्रेन्द्रों! इस प्रकार जब व्यासमुनिने भगवान्‌ 
सनत्कुमारसे प्रार्थना की, तब वे समर्थ सनत्कुमारजी 
मुक्तिका निश्चित कारण बताने लगे॥ १५॥ 

भगवान्‌ शंकरका श्रवण, कीर्तन, मनन--ये तीनों 
महत्तर साधन कहे गये हैं। ये तीनों ही वेदसम्मत हैं॥ १६॥ 

पूर्वकालमें में दूसरे-दूसरे साधनोंके सम्भ्रममें पड़कर 
घूमता-घामता मन्दराचलपर जा पहुँचा और वहाँ तपस्या 
करने लगा॥ १७॥ 

तदनन्तर महेश्वर शिवकी आज्ञासे भगवान्‌ नन्दिकेश्वर 
वहाँ आये। उनकी मुझपर बड़ी दया थी। वे सबके साक्षी 
तथा शिवगणोंके स्वामी भगवान्‌ नन्दिकेश्वर मुझे स्नेहपूर्वक 
मुक्तिका उत्तम साधन बताते हुए बोले--' भगवान्‌ शंकरका 
श्रवण, कीर्तन और मनन--ये तीनों साधन वेदसम्मत हैं 
और मुक्तिके साक्षात्‌ कारण हैं; यह बात स्वयं भगवान्‌ 
शिवने मुझसे कही है। अतः हे ब्रह्मन्‌! आप श्रवणादि 
तीनों साधनोंका बार-बार अनुष्ठान करें॥ १८--२०॥ 

व्यासजीसे बार-बार ऐसा कहकर अनुगामियोंसहित 
ब्रह्मपुत्र सनत्कुमार अपने विमानसे परम सुन्दर ब्रह्मधामको 
चले गये। इस प्रकार पूर्वकालके इस उत्तम वृत्तान्तका 
मैंने संक्षेपसे वर्णन किया है॥ २११/२॥ 

ऋषिगण बोले--हे सूतजी ! आपने श्रवण आदि तीनों 
साधनोंको मुक्तिका उपाय बताया है। जो मनुष्य श्रवण आदि 
तीनों साधनोंमें असमर्थ हो, वह किस उपायका अवलम्बन 


सनत्कुमार बोले--हे मुने! आप सत्य सनातन | करके मुक्त हो सकता है और किस साधनभूत कर्मकि द्वारा 
भगवान्‌ शंकरका हृदयसे ध्यान कीजिये, तब वे शिव | बिना यत्नके ही मोक्ष मिल सकता है 2॥ २२-२३॥ 
॥ इस प्रकार श्रीशिवमहापुराणके अन्तर्गत प्रथम विद्येश्वरसंहिताके साध्यसाधनखण्डमें चौथा अध्याय पूर्ण हुआ॥ ४ ॥ 


कअययय--क-७-अकि.-क- आप 


विद्येश्वरसंहिता-अ० ५] 


# भगवान्‌ शिवकी पूजाके रहस्य तथा महत्त्वका वर्णन * 

पाँचवाँ अध्याय 
भगवान्‌ शिवके लिंग एवं साकार विग्रहकी पूजाके रहस्य तथा महत्त्वका वर्णन 


सूतजी बोले--हे शौनक! जो श्रवण, कीर्तन और 
मनन--इन तीनों साधनोंके अनुष्ठानमें समर्थ न हो, वह 
भगवान्‌ शंकरके लिंग एवं मूर्तिकी स्थापनाकर नित्य 
उसकी पूजा करके संसारसागरसे पार हो सकता है॥ १॥ 

छल न करते हुए अपनी शक्तिके अनुसार धनराशि 
ले जाय और उसे शिवलिंग अथवा शिवमूर्तिकी सेवाके 
लिये अर्पित कर दे, साथ ही निरन्तर उस लिंग एवं 
मूर्तिकी पूजा भी करे॥ २॥ 

उसके लिये भक्तिभावसे मण्डप, गोपुर, तीर्थ, मठ 
एवं क्षेत्रकी स्थापना करे तथा उत्सव करे और वस्त्र, गन्ध, 
पुष्प, धूप, दीप तथा मालपुआ आदि व्यंजनोंसे युक्त भाँति- 
भाँतिके भक्ष्य-भोज्य अन नैवेद्यके रूपमें समर्पित करे। 
छत्र, ध्वजा, व्यजन, चामर तथा अन्य अंगोंसहित 
राजोपचारकी भाँति सब वस्तुएँ भगवान्‌ शिवके लिंग एवं 
मूर्तिपर चढ़ाये। प्रदक्षिणा, नमस्कार तथा यथाशक्ति जप 
करे॥ ३--५॥ 

आवाहनसे लेकर विसर्जनतक सारा कार्य प्रतिदिन 
भक्तिभावसे सम्पन्न करे। इस प्रकार शिवलिंग अथवा 
शिवमूर्तिमें भगवान्‌ शंकरकी पूजा करनेवाला पुरुष 
श्रवण आदि साधनोंका अनुष्ठान न करे तो भी भगवान्‌ 
शिवकी प्रसन्‍नतासे सिद्धि प्राप्त कर लेता है। पहलेके 
बहुतसे महात्मा पुरुष लिंग तथा शिवमूर्तिकी पूजा 
करनेमात्रसे भवबन्धनसे मुक्त हो चुके हैं॥६-७॥ 

ऋषिगण बोले--मूर्तिमें ही सर्वत्र देवताओंकी 
पूजा होती है, परंतु भगवान्‌ शिवकी पूजा सब जगह 
मूर्तिमें और लिंगमें भी क्‍यों की जाती है ?॥ ८॥ 

सूतजी बोले--हे मुनीश्वरो! आप लोगोंका यह प्रश्न 
तो बड़ा ही पवित्र और अत्यन्त अद्भुत है। इस विषयमें 
महादेवजी ही वक्ता हो सकते हैं; कोई पुरुष कभी और 
कहीं भी इसका यथार्थ प्रतिपादन नहीं कर सकता॥ ९॥ 

इस विषयमें भगवान्‌ शिवने जो कुछ कहा है और 
उसे मैंने गुरुजीके मुखसे जिस प्रकार सुना है, उसी तरह 
क्रमश: वर्णन करूँगा। एकमात्र भगवान्‌ शिव ही ब्रह्मरूप 


होनेके कारण निष्कल (निराकार) कहे गये हैं॥ १०॥ 

रूपवान्‌ होनेके कारण उन्हें 'सकल' भी कहा गया 
है। इसलिये वे सकल और निष्कल दोनों हैं। शिवके 
निष्कल--निराकार होनेके कारण ही उनकी पूजाका 
आधारभूत लिंग भी निराकार ही प्राप्त हुआ है अर्थात्‌ 
शिवलिंग शिवके निराकार स्वरूपका प्रतीक है॥ ११॥ 

इसी तरह शिवके सकल या साकार होनेके कारण 
उनकी पूजाका आधारभूत विग्रह साकार प्राप्त होता 
है अर्थात्‌ शिवका साकार विग्रह उनके साकार स्वरूपका 
प्रतीक होता है। सकल और अकल (समस्त अंग- 
आकारसहित साकार और अंग-आकारसे सर्वथा रहित 
निराकार) -रूप होनेसे ही वे “ब्रह्म ' शब्दसे कहे जानेवाले 
परमात्मा हैं ॥ १२॥ 

यही कारण है कि सब लोग लिंग (निराकार) 
और मूर्ति (साकार)-दोनोंमें ही सदा भगवान्‌ शिवकी 
पूजा करते हैं। शिवसे भिन्‍न जो देवता हैं, वे साक्षात्‌ ब्रह्म 
नहीं हैं, इसलिये कहीं भी उनके लिये निराकार लिंग नहीं 
उपलब्ध होता॥ १३॥ 

अतः सुरेश्वर (इन्द्र, ब्रह्म) आदि देवगण भी 
निष्कल लिंगमें पूजित नहीं होते हैं, सभी देवगण ब्रह्म 
न होनेसे, अपितु सगुण जीव होनेके कारण केवल मूर्तिमें 
ही पूजे जाते हैं। शंकरके अतिरिक्त अन्य देवोंका जीवत्व 
और सदाशिवका ब्रह्मत्व वेदोंके सारभूत उपनिषदोंसे 
सिद्ध होता है। वहाँ प्रणव ( 3४कार)-के तत्त्वरूपसे भगवान्‌ 
शिवका ही प्रतिपादन किया गया है॥ १४-१५१/२॥ 

इसी प्रकार पूर्वमें मन्दराचल पर्वतपर ज्ञानवान्‌ 
ब्रह्मपुत्र सनत्कुमार मुनिने नन्दिकेश्वरसे प्रश्न किया 
था॥ १६१/२॥ 

सनत्कुमार बोले-- | हे भगवन्‌!] शिवके अतिरिक्त 
उनके वशमें रहनेवाले जो अन्य देवता हैं, उन सबकी 
पूजाके लिये सर्वत्र प्रायः वेर (मूर्ति)-मात्र ही अधिक 
संख्यामें देखा और सुना जाता है। केवल भगवान्‌ 
शिवकी ही पूजामें लिंग और वेर दोनोंका उपयोग 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्क्रफ्फ््रॉशाफ्फ््रफ्रफर फक क्र क्र क्र क्रफफ्रफक्रफ्रा फ््रफफ्क्रफक्ा्फक्कफक्रफारफक्र्रफकक्क्ररफऋ्रफफकरफक््रफकाक्क्रकरफ्रअआ क्र कफ फाफक्रफफक्करफकफरफक््रफफफ्फ 


देखनेमें आता है। अत: हे कल्याणमय नन्दिकेश्वर ! 
इस विषयमें जो तत्त्वकी बात हो, उसे मुझे इस 
प्रकार बताइये, जिससे अच्छी तरह समझमें आ 
जाय॥ १७-१८+१/२॥ 

नन्दिकेश्वर बोले--हे निष्पाप ब्रह्मकुमार ! हम- 
जैसे लोगोंके द्वारा आपके इस प्रश्नका कोई उत्तर नहीं 
दिया जा सकता; क्योंकि यह गोपनीय विषय है और लिंग 
साक्षात्‌ ब्रह्मका प्रतीक है । इस विषयमें भगवान्‌ शिवने जो 
कुछ बताया है, उसे मैं आप शिवभक्तके समक्ष कहता हूँ। 
भगवान्‌ शिव ब्रह्मस्वरूप और निष्कल (निराकार) हैं; 
इसलिये उन्‍्हींकी पूजामें निष्कल लिंगका उपयोग होता 
है। सम्पूर्ण वेदोंका यही मत है। वे ही सकल हैं । इस 
प्रकार वे निराकार तथा साकार दोनों हैं। भगवान्‌ शंकर 
निष्कल-निराकार होते हुए भी कलाओंसे युक्त हैं, 
इसलिये उनकी साकार रूपमें प्रतिमापूजा भी लोकसम्मत 
है॥ १९--२११/२॥ 

शंकरके अतिरिक्त अन्य देवताओंमें जीवत्व तथा 
सगुणत्व होनेके कारण वेदके मतमें उनकी मूर्तिमात्रमें ही 
पूजा मान्य है। इसी प्रकार उन देवताओंके आविर्भावके 
समय उनका समग्र साकार रूप प्रकट होता है, जबकि 
भगवान्‌ सदाशिवके दर्शनमें साकार और निराकार 
(ज्योतिरूप ) दोनोंकी ही प्राप्ति होती है॥ २२-२३ +/२॥ 

सनत्कुमार बोले--हे महाभाग! आपने भगवान्‌ 


शिव तथा दूसरे देवताओंके पूजनमें लिंग और वेरके 
प्रचारका जो रहस्य विभागपूर्वक बताया है, वह यथार्थ 
है। इसलिये लिंग और वेरकी आदि उत्पत्तिका जो उत्तम 
वृत्तान्त है, उसीको मैं इस समय सुनना चाहता हूँ। हे 
योगीन्द्र | लिंगके प्राकट्यका रहस्य सूचित करनेवाला 
प्रसंग मुझे सुनाइये ॥ २४-२५*१/२॥ 

नन्दिकेश्वर बोले--हे वत्स ! आपके प्रति प्रीतिके 
कारण मैं यथार्थ रूपमें वर्णन करता हूँ, सुनिये। 
लोकविख्यात पूर्वकल्पके बहुत दिन व्यतीत हो जानेपर 
एक समय महात्मा ब्रह्मा और विष्णु परस्पर लड़ने 
लगे॥ २६-२७॥ 

उन दोनोंके अभिमानको मिटानेके लिये [ त्रिगुणातीत] 
परमेश्वरने उनके मध्यमें निष्कल स्तम्भके रूपमें अपना 
स्वरूप प्रकट किया॥ २८ ॥ 

जगत्‌का कल्याण करनेकी इच्छासे उस स्तम्भसे 
निराकार परमेश्वर शिवने अपने लिंग--चिहनके कारण 
लिंगका आविर्भाव किया ॥ २९॥ 

उसी समयसे लोकमें परमेश्वर शंकरके निर्गुण लिंग 
और सगुण मूर्तिकी पूजा प्रचलित हुई ॥ ३० ॥ 

शिवके अतिरिक्त अन्य देवोंकी मूर्तिमात्रकी ही 
प्रकल्पना हुई। वे देव-प्रतिमाएँ पूजित हो नियत शुभ 
कल्याणको देनेवाली हुईं और शिवका लिंग तथा उनकी 
प्रतिमा दोनों ही भोग और मोक्षको देनेवाली हुईं ॥ ३१॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें शिवलिंगकी महिमाका वर्णन 
नामक पाँचवाँ अध्याय पूर्ण हुआ॥ ५ ॥ 


अप ७-अकिए-क-क++--पफपे५ 


छठा अध्याय 
ब्रह्मा और विष्णुके भयंकर युद्धको देखकर देवताओंका कैलास-शिखरपर गमन 


नन्दिकेश्वर बोले--हे योगीन्द्र ! प्राचीनकालमें किसी 
समय शेषशायी भगवान्‌ विष्णु अपनी पराशक्ति लक्ष्मीजी 
तथा अन्य पार्षदोंसे घिरे हुए शयन कर रहे थे॥ १॥ 

उसी समय ब्रह्मवेत्ताओंमें श्रेष्ठ ब्रह्माजीनी अपनी 
इच्छासे वहाँ आकर उन परम सुन्दर कमलनेत्र विष्णुसे 
पूछा--तुम कौन हो, जो मुझे आया देखकर भी उद्धत 
पुरुषके समान सो रहे हो ? हे वत्स! उठो और यहाँ 


अपने प्रभु-मुझे देखो। जो पुरुष अपने श्रेष्ठ गुरुननको 
आया हुआ देखकर उद्धतके समान आचरण करता है, 
उस मूर्ख गुरुद्रोहीके लिये प्रायश्चित्तका विधान किया 
गया है॥ २--४॥ 

[ ब्रह्मके] इस वचनको सुनकर क्रोधित होनेपर भी 
बाहरसे शान्त व्यवहार करते हुए भगवान्‌ विष्णु बोले-- 
है वत्स! तुम्हारा कल्याण हो, तुम्हारा स्वागत है। 


विद्येश्वरसंहिता-अ० ६ ] 


* ब्रह्मा-विष्णुका युद्ध, देवताओंका कैलासपर गमन * 


८९ 


फ्रफफफफ्रफ्रक्रक््रफ्ाफ्रफक्रफ्फकाकरक्रफफक्फफ्रफकाक्क्रक्ररफ्रफफफ्रफकाक क्रो फक्रफ्र अक्करफ्रफफ फकरफक्र फ्कशककऋ्क्रफभफफक्रफफकक्रमकफ क्र क्र फकन्‍ फक् क्रफक्रफााकक्रफकक्करमफफरक्रफक्फफ 


आओ, इस आसनपर बैठो | तुम्हारे मुखमण्डलसे व्यग्रता 
प्रदर्शित हो रही है और तुम्हारे नेत्र विपरीत भाव सूचित 
कर रहे हैं॥ ५१/२॥ 

ब्रह्मजी बोले--हे वत्स! हे विष्णो! कालके 
प्रभावसे तुम्हें बहुत अभिमान हो गया है। हे वत्स! मैं 
जगत्‌का पितामह और तुम्हारा रक्षक हूँ॥ ६१/२॥ 

विष्णु बोले--हे वत्स ! यह जगत्‌ मुझमें ही स्थित 
है, तुम केवल चोरके समान दूसरेकी सम्पत्तिको व्यर्थ अपनी 
मानते हो ! तुम मेरे नाभिकमलसे उत्पन्न हो, अतः तुम मेरे 
पुत्र हो, तुम तो व्यर्थ बातें कह रहे हो 2॥ ७१/२॥ 

नन्दिकेश्वर बोले--[हे मुने!] उस समय वे 
अजन्मा ब्रह्मा और विष्णु मोहवश 'मैं श्रेष्ठ हूँ, मैं स्वामी 
हूँ, तुम नहीं '--इस प्रकार बोलते-बोलते परस्पर एक- 
दूसरेको मारनेकी इच्छासे युद्ध करनेके लिये उद्यत हो 
गये॥ ८-९॥ 

हंस और गरुडपर आरूढ होकर वे दोनों वीर ब्रह्मा 
और विष्णु युद्ध करने लगे, तब ब्रह्मा और विष्णुके गण 
भी परस्पर युद्ध करने लगे ॥ १०॥ 

उस समय सभी देवगण उस परम अद्भुत युद्धको 
देखनेकी इच्छासे विमानपर चढ़कर वहाँ पहुँच 
गये। [वहाँ आकर] आकाशमें अवस्थित हो पुष्पकी 
वृष्टि करते हुए वे युद्ध देखने लगे। गरुडवाहन 
भगवान्‌ विष्णुने क्रुद्ध होकर ब्रह्माके वक्ष:स्थलपर 
अनेक प्रकारके असंख्य दुःसह बाणों और अ्त्रोंसे 
प्रहार किया॥ ११-१२१/२॥ 

तब विधाता भी क्रुद्ध होकर विष्णुके हृदयपर 
अग्निके समान बाण और अनेक प्रकारके अस्त्रोंको छोड़ने 
लगे। उस समय देवगण उन दोनोंका वह अद्भुत युद्ध 
देखकर अतिशय व्याकुल हो गये और ब्रह्मा तथा 
विष्णुकी प्रशंसा करने लगे॥ १३-१४ +/२॥ 

तत्पश्चात्‌ युद्धमें तत्पर महाज्ञानी विष्णुने अतिशय 
क्रोधके साथ श्रान्त हो दीर्घ निःश्वास लेते हुए ब्रह्माको 
लक्ष्यकर भयंकर माहेश्वर अस्त्रका संधान किया। ब्रह्माने 


भी अतिशय क्रोधमें आकर विष्णुके हृदयको लक्ष्यकर 
ब्रह्माण्डको कम्पित करते हुए भयंकर पाशुपत अस्त्रका 
प्रयोग किया। ब्रह्मा और विष्णुके सूर्यके समान हजारों 
मुखवाले, अत्यन्त उग्र तथा प्रचण्ड आँधीके समान भयंकर 
दोनों अस्त्र आकाशमें प्रकट हो गये ॥ १५--१८ ॥ 

इस प्रकार ब्रह्मा और विष्णुका आपसमें भयंकर युद्ध 
होने लगा। हे तात! उस युद्धको देखकर सभी देवगण 
राजविप्लवके समय ब्राह्मणोंके समान अतिशय दुखी और 
व्याकुल होकर परस्पर कहने लगे--जिसके द्वारा सृष्टि, 
स्थिति, प्रलय, तिरोभाव तथा अनुग्रह होता है और जिसकी 
कृपाके बिना इस भूमण्डलपर अपनी इच्छासे एक तृणका 
भी विनाश करनेमें कोई भी समर्थ नहीं है, उन त्रिशूलधारी 
ब्रह्मस्वरूप महेश्वरको नमस्कार है ॥ १९--२१॥ 

भयभीत देवतागण इस प्रकार सोचते हुए चन्द्रशेखर 
महेश्वर जहाँ विराजमान थे, उस शिवस्थान कैलास 
शिखरपर गये ॥ २२ ॥ 

शिवके उस प्रणवाकार स्थानको देखकर वे देवता 
प्रसन्‍न हुए और प्रणाम करके भवनमें प्रविष्ट हुए॥ २३ ॥ 

उन्होंने वहाँ सभाके मध्यमें स्थित मण्डपमें देवी 
पार्वतीके साथ रत्नमय आसनपर विराजमान देवश्रेष्ठ 
शंकरका दर्शन किया। वे वाम चरणके ऊपर दक्षिण 
चरण और उसके ऊपर वाम करकमल रखे हुए थे, 
समस्त शुभ लक्षणोंसे सम्पन्न थे और चारों ओर शिवगण 
उनकी सेवामें तत्पर थे, शिवके प्रति उत्तम भक्तिभाववाली 
कुशल रमणियाँ उनपर चँवर डुला रही थीं, वेद 
निरन्तर उनकी स्तुति कर रहे थे और वे अनुग्रहकी 
दृष्टिसिे सबको देख रहे थे। हे वत्स! उन महेश्वर 
शिवको देखकर आननन्‍्दाश्रुसे परिपूर्ण नेत्रोंवाले देवताओंने 
दूरसे ही उन्हें दण्डवत्‌ प्रणाम किया॥ २४--२७॥ 

भगवान्‌ शंकरने उन देवोंको देखकर अपने गणोंसे 
उन्हें समीप बुलवाया और देवशिरोमणि महादेव उन 
देवताओंको आनन्दित करते हुए अर्थगम्भीर, मंगलमय 
तथा सुमधुर वचन कहने लगे॥ २८॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें देवताओंकी कैलासयात्राका वर्णन 
नामक छठा अध्याय पूर्ण हुआ ॥ ६ ॥ 


जापयय-7+#-#- कक नि पफफपफप 


९० # सेव्य: सेव्य: सदा सेव्य: शद्भूरः सर्वदुःखहा * [ श्रीशिवमहापुराण- 
सातवां अध्याय 
भगवान्‌ शंकरका ब्रह्मा और विष्णुके युद्धमें अग्निस्तम्भरूपमें प्राकट्यू, स्तम्भके आदि और 
अन्तकी जानकारीके लिये दोनोंका प्रस्थान 


शिवजी बोले--हे पुत्रों! आपकी कुशल तो है ? 
मेरे अनुशासनमें जगत्‌ तथा देवश्रेष्ठ अपने-अपने कार्योमें 
लगे तो हैं ? हे देवताओ! ब्रह्मा और विष्णुके बीच 
होनेवाले युद्धका वृत्तान्त तो मुझे पहलेसे ही ज्ञात था; 
आपलोगोंने [यहाँ आनेका] परिश्रम करके उसे पुनः 
बताया है। हे सनत्कुमार | उमापति शंकरने इस प्रकार 
मुसकराते हुए मधुर वाणीमें उन देवगणोंको सन्तुष्ट 
किया॥ १--३॥ 

इसके बाद महादेवजीने ब्रह्मा और विष्णुकी 
युद्धस्थलीमें जानेके लिये अपने सैकड़ों गणोंको वहीं 
सभामें आज्ञा दी। तब महादेवजीके प्रयाणके लिये अनेक 
प्रकारके बाजे बजने लगे और उनके गणाध्यक्ष भी अनेक 
प्रकार से सज-धजकर वाहनोंपर सवार होकर जानेके 
लिये तैयार हो गये॥ ४-५॥ 

भगवान्‌ उमापति पाँच मण्डलोंसे सुशोभित आगेसे 
पीछेतक प्रणव (3»)-की आकृतिवाले सुन्दर रथपर 
आछरूढ़ हो गये। इस प्रकार पुत्रों और गणोंसहित प्रस्थान 
किये हुए शिवजीके पीछे-पीछे इन्द्र आदि सभी देवगण 
भी चल पड़े। विचित्र ध्वजाएँ, पंखे, चँवर, पुष्पवृष्टि, 
संगीत, नृत्य और वाद्योंसे सम्मानित पशुपति भगवान्‌ 
शिव भगवती उमाके साथ सेनासहित उन दोनों (ब्रह्मा 
और विष्णु)-की युद्धभूमिमें आ पहुँचे॥ ६-७॥ 

उन दोनोंका युद्ध देखकर शिवजीने गणोंका कोलाहल 
तथा वाद्योंकी ध्वनि बन्द करा दी तथा वे छिपकर 
आकाशमें स्थित हो गये। उधर शूरवीर ब्रह्मा और विष्णु 
एक-दूसरेको मारनेकी इच्छासे माहेश्वरास्त्र और 
पाशुपतास्त्रका परस्पर सन्धान कर रहे थे। ब्रह्मा और 
विष्णुके अस्त्रोंकी ज्वालासे तीनों लोक जलने लगे। 
निराकार भगवान्‌ शंकर इस अकाल प्रलयको आया 
देखकर एक भयंकर विशाल अग्निस्तम्भके रूपमें उन 
दोनोंके बीच प्रकट हो गये॥ ८--११॥ 


संसारको नष्ट करनेमें सक्षम वे दोनों दिव्यास्त्र 
अपने तेजसहित उस महानू्‌ अग्निस्तम्भके प्रकट होते ही 
तत्क्षण शान्त हो गये। दिव्यास्त्रोंकी शान्‍न्त करनेवाले इस 
आश्चर्यकारी तथा शुभ (अग्निस्तम्भ)-को देखकर 
सभी लोग परस्पर कहने लगे कि यह अद्भुत आकारवाला 
(स्तम्भ) क्‍या है ?॥ १२-१३॥ 

यह दिव्य अग्निस्तम्भ कैसे प्रकट हो गया ? इसकी 
ऊँचाईकी और इसकी जड़की हम दोनों जाँच करें-- 
ऐसा एक साथ निश्चय करके वे दोनों अभिमानी वीर 
उसकी परीक्षा करनेको तत्पर हो गये और शीघ्रतापूर्वक 
चल पड़े। हम दोनोंके साथ रहनेसे यह कार्य सम्पन्न 
नहीं होगा--ऐसा कहकर विष्णुने सूकरका रूप धारण 
किया और उसकी जड़की खोजमें चले। उसी प्रकार 
ब्रह्म भी हंसका रूप धारण करके उसका अन्त 
खोजनेके लिये चल पड़े | पाताललोकको खोदकर बहुत 
दूरतक जानेपर भी विष्णुको उस अग्निके समान तेजस्वी 
स्तम्भका आधार नहीं दीखा। तब थक-हारकर सूकराकृति 
विष्णु रणभूमिमें वापस आ गये॥ १४-१८ ॥ 


विद्येश्वरसंहिता-अ० ८ ] 


* भगवान्‌ शंकरद्वारा ब्रद्मा और केतकी पुष्पको शाप देना « 


९१ 


फ्रफफफफ्रफक्क्रफ्रफ्रफफफ््फ्रफम्फफ्रफकफक्रकरफ्ककफ्फक्क क्र क्क्रफ्रफ्रफफ्रफ््र शा फ््रफक््कफक््रफाक्रक्रफभफक्रफक क्र फर्क :्क्र'कक्रफकक्रफाकफ्रमभफ कर क्र क्र फफ क्र फक क क्रफ 


हे तात! आकाशमार्गसे जाते हुए आपके पिता 
ब्रह्माजीने मार्गमें अद्भुत केतकी (केवड़े)-के पुष्पको 
गिरते देखा। अनेक वर्षोंसे गिरते रहनेपर भी वह ताजा 
और अति सुगन्धयुक्त था। ब्रह्मा और विष्णुके इस 
विग्रहपूर्ण कृत्यको देखकर भगवान्‌ परमेश्वर हँस पड़े, 
जिससे कम्पनके कारण उनका मस्तक हिला और वह 
श्रेष्ठ केतकी पुष्प उन दोनोंके ऊपर कृपा करनेके लिये 
गिरा॥ १९--२१॥ 

[ब्रह्माजीनी उससे पूछा-] हे पुष्पराज! तुम्हें 
किसने धारण कर रखा था और तुम क्‍यों गिर रहे हो ? 
[केतकीने उत्तर दिया--] इस पुरातन और अप्रमेय 
स्तम्भके बीचसे मैं बहुत समयसे गिर रहा हूँ। फिर भी 
इसके आदिको नहीं देख सका। अत: आप भी इस 
स्तम्भका अन्त देखनेकी आशा छोड़ दें॥ २२१/२॥ 

[ ब्रह्माजीने कहा-- ] मैं तो हंसका रूप लेकर इसका 
अन्त देखनेके लिये यहाँ आया हूँ। अब हे मित्र ! मेरा एक 
अभिलषित काम तुम्हें करना पड़ेगा। विष्णुके पास मेरे 
साथ चलकर तुम्हें इतना कहना है कि ' ब्रह्माने इस स्तम्भका 
अन्त देख लिया है। हे अच्युत ! मैं इस बातका साक्षी हूँ।' 
केतकीसे ऐसा कहकर ब्रह्माने उसे बार-बार प्रणाम किया 
और कहा कि आपत्कालमें तो मिथ्या भाषण भी प्रशस्त 
माना गया है--यह शास्त्रकी आज्ञा है॥ २३--२५॥ 

वहाँ अति परिश्रमसे थके और [स्तम्भका अन्त न 
मिलनेसे ] उदास विष्णुको देखकर ब्रह्मा प्रसन्‍नतासे नाच 
उठे और षण्ढ (नपुंसक)-के समान पूर्ण बातें बनाकर 


अच्युत विष्णुसे इस प्रकार कहने लगे-हे हरे! मैंने इस 
स्तम्भका अग्रभाग देख लिया है; इसका साक्षी यह केतकी 
पुष्प है । तब उस केतकीने भी झूठ ही विष्णुके समक्ष कह 
दिया कि ब्रह्माकी बात यथार्थ है ॥ २६-२७॥ 

विष्णुने उस बातको सत्य मानकर ब्रह्माको स्वयं 
प्रणाम किया और उनका षोडशोपचार पूजन किया॥ २८ ॥ 

उसी समय कपटी ब्रह्माको दण्डित करनेके लिये 
उस प्रज्वलित स्तम्भ लिंगसे महेश्वर प्रकट हो गये। तब 
परमेश्वरको प्रकट हुआ देखकर विष्णु उठ खड़े हुए 
और काँपते हाथोंसे उनका चरण पकड़कर कहने लगे। 
हे करुणाकर ! आदि और अन्तसे रहित शरीरवाले आप 
परमेश्वरके विषयमें मैंने मोहबुद्धिसे बहुत विचार किया; 
किंतु कामनाओंसे उत्पन्न वह विचार सफल नहीं हुआ। 
अत: आप हमपर प्रसन्न हों, हमारे पापको नष्ट करें और 
हमें क्षमा करें; यह सब आपकी लीलासे ही हुआ 
है॥ २९-३०॥ 

ईश्वर बोले--हे वत्स! मैं तुमपर प्रसन्न हूँ; क्योंकि 
श्रेष्ठाकी कामना होनेपर भी तुमने सत्य वचनका पालन 
किया, इसलिये लोगोंमें तुम मेरे समान ही प्रतिष्ठा और 
सत्कार प्राप्त करोगे। हे हरे अबसे आपकी पृथक्‌ मूर्ति 
बनाकर पुण्य क्षेत्रोंमें प्रतिष्ठित की जायगी और उसका 
उत्सवपूर्वक पूजन होगा॥ ३१-३२॥ 

इस प्रकार परमेश्वरने विष्णुकी सत्यनिष्ठासे प्रसन्न 
होकर देवताओंके सामने उन्हें अपनी समानता प्रदान की 
थी॥ ३३॥ 


॥ इस प्रकार श्रीशिवमहापुराणके अन्तर्गत प्रधम विद्येश्वरसंहितायें अग्निस्तम्धके प्राकट्यका वर्णन 
नामक सातवाँ अध्याय पूर्ण हुआ॥ ७॥ 


अयपय-7/-8- सकी 4क+- पफपफ 


आठवाँ अध्याय 
भगवान्‌ शंकरद्वारा ब्रह्मा और केतकी पुष्पको शाप देना और पुनः अनुग्रह प्रदान करना 


नन्दिकेश्वर बोले--तदुपरान्त महादेव शिवजीने | पूछा कि हे प्रभो! आप शीघ्र आज्ञा दें, मैं आपका कौन- 
ब्रह्माके गर्वको मिटानेकी इच्छासे अपनी भृकुटीके मध्यसे | सा कार्य करूँ ?॥ १-२॥ 


भैरव नामक एक अद्भुत पुरुषकों उत्पन्न किया। उस 


शिवजी बोले--हे वत्स! ये जो ब्रह्मा हैं, वे इस 


भेरवने रणभूमिमें अपने स्वामी शिवजीको प्रणाम करके | सृष्टिके आदि देवता हैं, तुम वेगपूर्वक तीक्ष्ण तलवारसे 


९२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्रफक्रफक्रफककफ्रफफफ्रफकक्र फरार कफ क्रफाकफ्रफफक्रफक्क्रफक्रर फफफमरक्रफ क्र फर्क कर कफ्कफरफक फक्क्रक्रकरफ्ररफक्रफकक क्र फॉर: क्र फ्क फ कर क्र फर्क फ करफरकरफक््र श्क्फफ 


इनकी पूजा करो अर्थात्‌ इनका वध कर दो॥ ३॥ 

तब भेरव एक हाथसे [ब्रह्माके] केश पकड़कर 
असत्य भाषण करनेवाले उनके उद्धत पाँचवें सिरको 
काटकर हाथोंमें तलवार भाँजते हुए उन्हें मार डालनेके 
लिये उद्यत हुए॥ ४॥ 

[हे सनत्कुमार!] तब आपके पिता अपने आभूषण, 
वस्त्र, माला, उत्तरीय एवं निर्मल बालोंके बिखर जानेसे 
आँधीमें झकझोरे हुए केलेके पेड़ और लतागुल्मोंके 
समान कम्पित होकर भेरवके चरणकमलोंपर गिर पड़े। 
हे तात! तब ब्रह्माकी रक्षा करनेकी इच्छासे कृपालु 
विष्णुने मेरे स्वामी भगवान्‌ शंकरके चरणकमलोंको 
अपने अश्रु-जलसे भिगोते हुए हाथ जोड़कर इस प्रकार 
प्रार्था की, जैसे एक छोटा बालक अपने पिताके प्रति 
टूटी-फूटी वाणीमें करता है ॥ ५-६॥ 

अच्युत बोले--[हे ईश!] आपने ही पहले 
कृपापूर्वक इन ब्रह्माको पंचाननरूप प्रदान किया था। 
इसलिये ये आपके अनुग्रह करनेयोग्य हैं, इनका अपराध 
क्षमा करें और इनपर प्रसन्न हों॥ ७॥ 

भगवान्‌ अच्युतके द्वारा इस प्रकार प्रार्थना किये 
जानेपर शिवजीने प्रसन्‍न होकर देवताओंके सामने 
ही ब्रह्माको दण्डित करनेसे भेरवको रोक दिया। 
शिवजीने एक सिरसे विहीन कपटी ब्रह्मासे कहा-हे 
ब्रह्मन्‌! तुम श्रेष्ठता पानेके चक्‍करमें शठेशत्वको प्राप्त 
हो गये हो। इसलिये संसारमें तुम्हारा सत्कार नहीं 
होगा और तुम्हारे मन्दिर तथा पूजनोत्सव आदि नहीं 
होंगे॥ ८-९१/२॥ 

ब्रह्मजी बोले--हे महाविभूतिसम्पन्न स्वामिन्‌ | 
आप मुझपर प्रसन्न होइये; मैं [| आपकी कृपासे] अपने 
सिरके कटनेको भी आज श्रेष्ठ समझता हूँ। विश्वके 
कारण, विश्वबन्धु, दोषोंको सह लेनेवाले और पर्वतके 
समान कठोर धनुष धारण करनेवाले आप भगवान्‌ 


शिवको नमस्कार है॥ १०-११॥ 

ईश्वर बोले--हे वत्स! अनुशासनका भय नहीं 
रहनेसे यह सारा संसार नष्ट हो जायगा। अत: तुम 
दण्डनीयको दण्ड दो और इस संसारकी व्यवस्था 
चलाओ। तुम्हें एक परम दुर्लभ वर भी देता हूँ, जिसे 
ग्रहण करो। अग्निहोत्र आदि वैतानिक और गृह्य यज्ञोमें 
आप ही श्रेष्ठ रहेंगे। सर्वागपूर्ण और पुष्कल दक्षिणावाला 
यज्ञ भी आपके बिना निष्फल होगा॥ १२-१३+/२॥ 

तब भगवान्‌ शिवने झूठी गवाही देनेवाले कपटी 
केतक पुष्पसे कहा--अरे शठ केतक! तुम दुष्ट हो; 
यहाँसे दूर चले जाओ। मेरी पूजामें उपस्थित तुम्हारा 
'फूल मुझे प्रिय नहीं होगा। शिवजीद्वारा इस प्रकार कहते 
ही सभी देवताओंने केतकीकों उनके पाससे हटाकर 
अन्यत्र भेज दिया॥ १४--१६॥ 

केतक बोला--हे नाथ! आपको नमस्कार है। 
आपकी आज्ञाके कारण मेरा तो जन्म ही निष्फल हो 
गया है। हे तात! मेरा अपराध क्षमा करें और मेरा जन्म 
सफल कर दें। जाने-अनजानेमें हुए पाप आपके 
स्मरणमात्रसे नष्ट हो जाते हैं, फिर ऐसे प्रभावशाली 
आपके साक्षात्‌ दर्शन करनेपर भी मेरे झूठ बोलनेका दोष 
कैसे रह सकता है ?॥ १७-१८॥ 

उस सभास्थलमें केतक पुष्पके इस प्रकार 
स्तुति करनेपर भगवान्‌ सदाशिवने कहा-मैं सत्य 
बोलनेवाला हूँ, अतः मेरे द्वारा तुझे धारण किया जाना 
उचित नहीं है, किंतु मेरे ही अपने (विष्णु आदि 
देवगण) तुम्हें धारण करेंगे और तुम्हारा जन्म सफल 
होगा और मण्डप आदिके बहाने तुम मेरे ऊपर भी 
उपस्थित रहोगे॥ १९-२०॥ 

इस प्रकार भगवान्‌ शंकर ब्रह्मा, विष्णु और केतकी 
पुष्पपर अनुग्रह करके सभी देवताओंसे स्तुत होकर 
सभामें सुशोभित हुए॥ २१॥ 


॥ इस प्रकार श्रीजिवमहापुराणके अन्तर्गत प्रथम विद्येश्वरसंहितायें शिवकी कृपाका वर्णन 
नामक आठवाँ अध्याय पूर्ण हुआ॥ ८ ॥ 


जपययय--3#-#- की त-क-क+-7पप५ 


विद्येश्ववसंहिता-अ० ९] 


# महेश्वरका ब्रह्मा-विष्णुको लिंगपूजनका महत्त्व बताना * 


९३ 


नौवाँ अध्याय 
महेश्वरका ब्रह्मा और विष्णुको अपने निष्कल और सकल स्वरूपका परिचय देते हुए 
लिंगपूजनका महत्त्व बताना 


नन्दिकेश्वर बोले--वे दोनों--ब्रह्मा और विष्णु 
भगवान्‌ शंकरको प्रणाम करके दोनों हाथ जोड़कर उनके 
दायें-बायें भागमें चुपचाप खड़े हो गये। फिर उन्होंने 
वहाँ [साक्षात्‌ प्रकट] पूजनीय महादेवजीको कुट॒म्बसहित 
श्रेष्ठ आसनपर स्थापित करके पवित्र पुरुष-वस्तुओंद्वारा 
उनका पूजन किया॥ १-२॥ 

दीर्घकालतक अविकृतभावसे सुस्थित रहनेवाली 
वस्तुओंको पुरुषवस्तु कहते हैं और अल्पकालतक ही 
टिकनेवाली उस्तुएँ प्राकृतवस्तु कहलाती हैं--इस तरह 
वस्तुके ये दो भेद जानने चाहिये। [किन पुरुष- 
वस्तुओंसे उन्होंने भगवान्‌ शिवका पूजन किया, यह 
बताया जाता है--] हार, नूपुर, केयूर, किरीट, मणिमय 
कुण्डल, यज्ञोपवीत, उत्तरीय वस्त्र, पुष्प-माला, रेशमी 
वस्त्र, हार, मुद्रिका (अँगूठी), पुष्प, ताम्बूल, कपूर, 
चन्दन एवं अगुरुका अनुलेप, धूप, दीप, श्वेतछत्र, 
व्यजन, ध्वजा, चँवर तथा अन्यान्य दिव्य उपहारोंद्वारा 
उन दोनोंने अपने स्वामी महेश्वरका पूजन किया, जिन 
महेश्वरका वैभव वाणी और मनकी पहुँचसे परे था, जो 
केवल पशुपति परमात्माके ही योग्य थे और जिन्हें पशु 
(बद्ध जीव) नहीं पा सकते थे॥ ३--५१/२॥ 

हे सनत्कुमार! स्वामीके योग्य जो-जो उत्तम 
वस्तुएँ थीं, उन सभी वस्तुओंका भगवान्‌ शंकरने भी 
प्रसन्‍नतापूर्वक यथोचित रूपसे सभासदोंके बीच वितरण 
कर दिया, जिससे यह श्रेष्ठ परम्परा बनी रहे कि प्राप्त 
पदार्थोंका वितरण आश्रितोंमें करना चाहिये। उन वस्तुओंको 
ग्रहण करनेवाले सभासदोंमें वहाँ कोलाहल मच गया। 
इस प्रकार वहाँ पहले ही ब्रह्मा तथा विष्णुसे पूजित हुए 
भक्तिवर्धक भगवान्‌ शिव विनम्र उन दोनों देवताओंसे 
हँसकर कहने लगे॥ ६--८१/२॥ 

ईश्वर बोले--हे पुत्रों! आजका दिन महान्‌ है। 
इसमें तुम्हारे द्वारा जो आज मेरी पूजा हुई है, इससे में 


तुमलोगोंपर बहुत प्रसन्‍न हूँ। इसी कारण यह दिन परम 
पवित्र और महान्‌-से-महान्‌ होगा। आजकी यह तिथि 
शिवरात्रिके नामसे विख्यात होकर मेरे लिये परम प्रिय 
होगी॥ ९-१०॥ 

इस समय जो मेरे लिंग (निष्कल--अंग-आकृतिसे 
रहित निराकार स्वरूपके प्रतीक) और वेर (सकल-- 
साकाररूपके प्रतीक विग्रह )-की पूजा करेगा, वह पुरुष 
जगत्‌की सृष्टि और पालन आदि कार्य भी कर सकता 
है॥११॥ 

जो शिवरात्रिको दिन-रात निराहार एवं जितेन्द्रिय 
रहकर अपनी शक्तिके अनुसार निष्कपट भावसे मेरी यथोचित 
पूजा करेगा, उसको मिलनेवाले फलका वर्णन सुनो । एक 
वर्षतक निरन्तर मेरी पूजा करनेपर जो फल मिलता है, वह 
सारा फल केवल शिवरात्रिको मेरा पूजन करनेसे मनुष्य 
तत्काल प्राप्त कर लेता है॥ १२-१३॥ 

जैसे पूर्ण चन्द्रमाका उदय समुद्रकी वृद्धिका अवसर 
है, उसी प्रकार यह शिवरात्रि तिथि मेरे धर्मकी वृद्धिका 
समय है। इस तिथिमें मेरी स्थापना आदिका मंगलमय 
उत्सव होना चाहिये॥ १४॥ 

हे वत्सो ! पहले मैं जब ज्योतिर्मय स्तम्भरूपसे प्रकट 
हुआ था, उस समय मार्गशीर्षमासमें आर्द्र नक्षत्र था। अतः 
जो पुरुष मार्गशीर्षमासमें आर्द्रा नक्षत्र होनेपर मुझ उमापतिका 
दर्शन करता है अथवा मेरी मूर्ति या लिंगकी ही झाँकीका 
दर्शन करता है, वह मेरे लिये कार्तिकेयसे भी अधिक प्रिय 
है। उस शुभ दिन मेरे दर्शनमात्रसे पूरा फल प्राप्त होता है। 
यदि [ दर्शनके साथ-साथ] मेरा पूजन भी किया जाय तो 
उसका अधिक फल प्राप्त होता है, जिसका वाण्ीद्वारा 
वर्णन नहीं हो सकता॥ १५--१७॥ 

इस रणभूमिमें में लिंगरूपसे प्रकट होकर बहुत 
बड़ा हो गया था। अतः उस लिंगके कारण यह भूतल 
लिंगस्थानके नामसे प्रसिद्ध हुआ। हे पुत्रों ! जगत्‌के लोग 

[ श्रीशिवमहापुराण- 


इसका दर्शन और पूजन कर सकें, इसके लिये यह 
अनादि और अनन्त ज्योतिःस्तम्भ अत्यन्त छोटा हो 
जायगा। यह लिंग सब प्रकारके भोगोंको सुलभ करानेवाला 
और भोग तथा मोक्षका एकमात्र साधन होगा। इसका 
दर्शन, स्पर्श तथा ध्यान प्राणियोंको जन्म और मृत्युसे 
छुटकारा दिलानेवाला होगा॥ १८--२० ॥ 

अग्निके पहाड़-जैसा जो यह शिवलिंग यहाँ प्रकट 
हुआ है, इसके कारण यह स्थान अरुणाचल नामसे 
प्रसिद्ध होगा। यहाँ अनेक प्रकारके बड़े-बड़े तीर्थ प्रकट 
होंगे। इस स्थानमें निवास करने या मरनेसे जीवोंका मोक्ष 
हो जायगा॥ २१-२२॥ 

रथोत्सवादिके आयोजनसे यहाँ सर्वत्र अनेक लोग 
कल्याणकारी रूपसे निवास करेंगे। इस स्थानपर किया 
गया दान, हवन तथा जप-यह सब करोड़गुना फल 
देनेवाला होगा। यह क्षेत्र मेरे सभी क्षेत्रोंमें श्रेष्ठतम 
होगा। यहाँ मेरा स्मरण करनेमात्रसे प्राणियोंकी मुक्ति हो 
जायगी। अत: यह परम रमणीय क्षेत्र अति महत्त्वपूर्ण 
है। यह सभी प्रकारके कल्याणोंसे पूर्ण, शुभ और सबको 
मुक्ति प्रदान करनेवाला होगा॥ २३--२५॥ 

इस लिंगमें मुझ लिंगेश्वरकी अर्चना करके मनुष्य 
सालोक्य, सामीपष्य, सारूप्य, सार्षप्टि और सायुज्य--इन 
पाँचों प्रकारकी मुक्तियोंका अधिकार प्राप्त कर लेगा। 
आपलोगोंको भी शीघ्र ही सभी मनोवांछित फल प्राप्त 
होंगे॥ २६-२७॥ 

नन्दिकेश्वर बोले--इस प्रकार विनम्र ब्रह्मा तथा 
विष्णुपर अनुग्रह करके भगवान्‌ शंकरने उनके जो सैन्यदल 
परस्पर युद्धमें मारे गये थे, उन्हें अपनी अमृतवर्षिणी शक्तिसे 
जीवित कर दिया। उन दोनों ब्रह्मा और विष्णुकी मूढ़ता और 
[पारस्परिक] वैरको मिटानेके लिये भगवान्‌ शंकर उन 
दोनोंसे कहने लगे-- ॥ २८-२९॥ 

मेरे दो रूप हैं--/सकल' और “निष्कल'। दूसरे 
किसीके ऐसे रूप नहीं हैं, अतः [मेरे अतिरिक्त] अन्य 
सब अनीश्वर हैं। हे पुत्रों! पहले मैं स्तम्भरूपसे प्रकट 
हुआ, फिर अपने साक्षात्‌-रूपसे। ' ब्रह्मभाव' मेरा “निष्कल' 
रूप और 'महेश्वरभाव' सकल रूप है। ये दोनों मेरे ही 


सिद्धरूप हैं; मेरे अतिरिक्त किसी दूसरेके नहीं हैं। इस 
कारण तुम दोनोंका अथवा अन्य किसीका भी ईश्वरत्व 
कभी नहीं है॥ ३०--३२॥ 

अज्ञानके कारण तुम दोनोंको जो यह ईशत्वका 
आश्चर्यजनक अभिमान उत्पन्न हो गया था, उसे दूर 
करनेके लिये ही मैं इस रणभूमिमें प्रकट हुआ हूँ। उस 
अपने अभिमानको छोड़ दो और मुझ परमेश्वरमें [| अपनी ] 
बुद्धि स्थिर करो। मेरे अनुग्रहसे ही सभी लोकोंमें सब 
कुछ प्रकाशित होता है। इस गूढ़ ब्रह्मतत्त्वको तुम्हारे प्रति 
प्रेम होनेके कारण ही मैं बता रहा हूँ॥ ३३--३५॥ 

मैं ही परब्रह्म हँ। कल (सगुण) और अकल 
(निर्गुण)-ये दोनों मेरे ही स्वरूप हैं। मेरा स्वरूप 
ब्रह्मरूप होनेके कारण मैं ईश्वर भी हूँ। जीवोंपर अनुग्रह 
आदि करना मेरा कार्य है। हे ब्रह्मा और केशव! सबसे 
बृहत्‌ और जगत्‌की वृद्धि करनेवाला होनेके कारण मैं 
“ब्रह्म' हूँ। हे पुत्रो ! सर्वत्र समरूपसे स्थित और व्यापक 
होनेसे मैं ही सबका आत्मा हूँ॥ ३६-३७॥ 

अन्य सभी जीव अनात्मरूप हैं; इसमें सन्देह नहीं 
है। सर्गसे लेकर अनुग्रहतक (आत्मा या ईश्वरसे भिन्‍न) 
जो जगत्‌-सम्बन्धी पाँच कृत्य हैं, वे सदा मेरे ही हैं, 
मेरे अतिरिक्त दूसरे किसीके नहीं हैं; क्योंकि मैं ही सबका 
ईश्वर हूँ। पहले मेरी ब्रह्मरूपताका बोध करानेके लिये 
“निष्कल' लिंग प्रकट हुआ था, फिर तुम दोनोंको अज्ञात 
ईश्वरत्वका स्पष्ट साक्षात्कार करानेके लिये में साक्षात्‌ 
जगदीश्वर ही 'सकल' रूपमें तत्काल प्रकट हो गया। 
अत: मुझमें जो ईशत्व है, उसे ही मेरा सकलरूप जानना 
चाहिये तथा जो यह मेरा निष्कल स्तम्भ है, वह मेरे 
ब्रह्मस्वरूपका बोध करानेवाला है। हे पुत्रो! लिंग- 
लक्षणयुक्त होनेके कारण यह मेरा ही लिंग (चिहन) है। 
तुम दोनोंको प्रतिदिन यहाँ रहकर इसका पूजन करना 
चाहिये। यह मेरा ही स्वरूप है और मेरे सामीप्यकी 
प्राप्ति करानेवाला है। लिंग और लिंगीमें नित्य अभेद 
होनेके कारण मेरे इस लिंगका महान्‌ पुरुषोंको भी पूजन 
करना चाहिये॥ ३८--४३ ॥ 

हे वत्सो। जहाँ-जहाँ जिस किसीने मेरे लिंगको 


विद्येश्वरसंहिता-अ० १०] 


& सृष्टि, स्थिति आदि पाँच कृत्योंका प्रतिपादन « 

स्थापित कर लिया, वहाँ मैं अप्रतिष्ठित होनेपर भी | (सायुज्य मोक्ष )-रूप फल प्राप्त होता है ॥ ४५॥ 


प्रतिष्ठित हो जाता हूँ॥४४॥ 


प्रधानतया शिवलिंगकी ही स्थापना करनी चाहिये। 


मेरे एक लिंगकी स्थापना करनेका फल मेरी समानताकी | मूर्तिकी स्थापना उसकी अपेक्षा गौण है। शिवलिंगके 
प्राप्ति बताया गया है । एकके बाद दूसरे शिवलिंगकी भी | अभावमें सब ओससे मूर्तियुक्त होनेपर भी वह स्थान क्षेत्र 
स्थापना कर दी गयी, तब फलरूपसे मेरे साथ एकत्व | नहीं कहलाता॥ ४६॥ 
॥ इस प्रकार श्रीजिवमहापुराणके अन्तर्गत प्रधप विद्येश्वरसंहितामें जिवके महेशवरत्वका वर्णन 
नामक नोवाँ अध्याय पूर्ण हुआ ॥॥९॥ 


जपाय-7+-७- कुक ७-४_+ा-पफफ 


दसवाँ अध्याय 
सृष्टि, स्थिति आदि पाँच कृत्योंका प्रतिपादन, प्रणव एवं पंचाक्षर-मन्त्रकी महत्ता, ब्रह्मा- 
विष्णुद्दारा भगवान्‌ शिवकी स्तुति तथा उनका अन्तर्धान होना 


ब्रह्मा और विष्णु बोले--हे प्रभो! हम दोनोंको 
सृष्टि आदि पाँच कृत्योंका लक्षण बताइये ॥ +/२॥ 

शिवजी बोले--मेरे कृत्योंको समझना अत्यन्त 
गहन है, तथापि मैं कृपापूर्वक तुम दोनोंको उनके विषयमें 
बता रहा हूँ। हे ब्रह्मा और अच्युत ! सृष्टि, स्थिति, संहार, 
तिरोभाव और अनुग्रह--ये पाँच ही मेरे जगत्‌-सम्बन्धी 
कार्य हैं, जो नित्यसिद्ध हैं। संसारकी रचनाका जो 
आरम्भ है, वह 'सर्ग' है। मुझसे पालित होकर सृष्टिका 
सुस्थिररूपसे रहना ही उसकी 'स्थिति' कहा गया है। 
उसका विनाश ही 'संहार' है। प्राणोंका उत्क्रमण ही 
“तिरोभाव' है। इन सबसे छुटकारा मिल जाना ही मेरा 
'अनुग्रह' है। इस प्रकार मेरे पाँच कृत्य हैं। इन मेरे 
कर्तव्योंको चुपचाप अन्य पंचभूतादि वहन करते रहते हैं, 
जैसे जलमें पड़नेवाले गोपुर-बिम्बमें आवागमन होता 
रहता है॥ १--४॥ 

सृष्टि आदि जो चार कृत्य हैं, वे संसारका विस्तार 
करनेवाले हैं। पाँचवाँ कृत्य अनुग्रह मोक्षका हेतु है। वह 
सदा मुझमें ही अचल भावसे स्थिर रहता है। मेरे 
भक्तजन इन पाँचों कृत्योंको पाँचों भूतोंमें देखते हैं | सृष्टि 
भूतलमें, स्थिति जलमें, संहार अग्निमें, तिरोभाव वायुमें 
और अनुग्रह आकाशमें स्थित है। पृथ्वीसे सबकी सृष्टि 
होती है, जलसे सबकी वृद्धि होती है, आग सबको जला 
देती है, वायु सबको एक स्थानसे दूसरे स्थानको ले 


जाती है और आकाश सबको अनुगृहीत करता है--यह 
विद्वान्‌ पुरुषोंको जानना चाहिये॥ ५--८॥ 

इन पाँच कृत्योंका भार वहन करनेके लिये ही मेरे 
पाँच मुख हैं। चार दिशाओंमें चार मुख हैं और इनके 
बीचमें पाँचवाँ मुख है। हे पुत्रों! तुम दोनोंने तपस्या 
करके प्रसन्‍न हुए मुझ परमेश्वरसे भाग्यवश सृष्टि और 
स्थिति नामक दो कृत्य प्राप्त किये हैं। ये दोनों तुम्हें 
बहुत प्रिय हैं। इसी प्रकार मेरे विभूतिस्वरूप रुद्र और 
महेश्वरने दो अन्य उत्तम कृत्य--संहार और तिरोभाव 
मुझसे प्राप्त किये हैं, परंतु अनुग्रह नामक कृत्य कोई नहीं 
पा सकता॥ ९--११॥ 

उन सभी पहलेके कर्मोको तुम दोनोंने समयानुसार 
भुला दिया। रुद्र और महेश्वर अपने कर्मोंको नहीं भूले 
हैं, इसलिये मैंने उन्हें अपनी समानता प्रदान की है। वे 
रूप, वेष, कृत्य, वाहन, आसन और आयुध आदियमें मेरे 
समान ही हैं॥ १२-१३॥ 

हे पुत्रो ! मेरे ध्यानसे शून्य होनेके कारण तुम दोनोंमें 
मूढ़ता आ गयी है, मेरा ज्ञान रहनेपर महेशके समान 
अभिमान और स्वरूप नहीं रहता। इसलिये मेरे ज्ञानकी 
सिद्धिके लिये मेरे ओंकार नामक मन्त्रका तुम दोनों जप 
करो, यह अभिमानको दूर करनेवाला है॥ १४-१५॥ 

पूर्वकालमें मैंने अपने स्वरूपभूत मन्त्रका उपदेश 
किया है, जो ऑंकारके रूपमें प्रसिद्ध है। वह महामंगलकारी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्फ्रफकरक्रफक्कक्रफ्रफक्क्रफकरक्र क्क््रफक्क्फक्क्रफकक्कररफ फर्क फाफफ्रफकाक्र््रक्क्रक्र क्र फ्रोफफ्रफ्क फ्रफरफक कर फकरफरफक कफ क्र फकर क्र क्रफ्रक्रफ करक्रफ कर कर्र्फफक फक्रफ्क्रफ 


मन्त्र है। सबसे पहले मेरे मुखसे ओंकार (3) प्रकट 
हुआ, जो मेरे स्वरूपका बोध करानेवाला है। ओंकार 
वाचक है और मैं वाच्य हूँ। यह मन्त्र मेरा स्वरूप ही 
है। प्रतिदिन ओंकारका निरन्तर स्मरण करनेसे मेरा ही 
सदा स्मरण होता रहता है॥ १६-१७॥ 

पहले मेरे उत्तरवर्ती मुखसे अकार, पश्चिम मुखसे 
उकार, दक्षिण मुखसे मकार, पूर्ववर्ती मुखसे बिन्दु तथा 
मध्यवर्ती मुखसे नाद उत्पन्न हुआ। इस प्रकार पाँच 
अवयवोंसे युक्त होकर ओंकारका विस्तार हुआ है। इन 
सभी अवयवोंसे एकीभूत होकर वह प्रणव 3 नामक 
एक अक्षर हो गया। यह नाम-रूपात्मक सारा जगत्‌ 
तथा वेद-वर्णित स्त्री-पुरुषवर्गरूप दोनों कुल इस प्रणव- 
मन्त्रसे व्याप्त हैं। यह मन्त्र शिव और शक्ति दोनोंका 
बोधक है॥ १८--२०॥ 

इसी प्रणवसे पंचाक्षरमन्त्रकी उत्पत्ति हुई है, जो मेरे 
सकल रूपका बोधक है। वह अकारादि क्रमसे और 
नकारादि क्रमसे क्रमश: प्रकाशमें आया है। [ 3७ नमः 
शिवाय ] इस पंचाक्षरमन्त्रसे मातृकावर्ण प्रकट हुए हैं, 
जो पाँच भेदवाले हैं।* उसीसे शिरोमन्त्र तथा चार 
मुखोंसे त्रिपदा गायत्रीका प्राकट्य हुआ है। उस गायत्रीसे 
सम्पूर्ण बेद प्रकट हुए हैं और उन वेदोंसे करोड़ों मन्त्र 
निकले हैं। उन-उन मन्त्रोंसे भिन्‍न-भिन्‍न कार्योकी सिद्धि 
होती है, परंतु इस प्रणव एवं पंचाक्षरसे सम्पूर्ण मनोरथोंकी 
सिद्धि होती है। इस मूलमन्त्रसे भोग और मोक्ष दोनों ही 
सिद्ध होते हैं। मेरे सकल स्वरूपसे सम्बन्ध रखनेवाले 
सभी मन्त्रराज साक्षात्‌ भोग प्रदान करनेवाले और 
शुभकारक हैं॥ २१--२४॥ 

नन्दिकेश्वर बोले--तदनन्तर जगदम्बा पार्वतीके 
साथ बैठे हुए गुरुवर महादेवजीने उत्तराभिमुख बैठे हुए 
ब्रह्मा और विष्णुको परदा करनेवाले वस्त्रसे आच्छादित 
करके उनके मस्तकपर अपना करकमल रखकर धीरे- 
धीरे उच्चारण करके उन्हें उत्तम मन्त्रका उपदेश दिया॥ २५ ॥ 

यन्त्र-तन्त्रमे,ं बतायी हुई विधिके पालन- 
पूर्वक तीन बार मन्त्रका उच्चारण करके भगवान्‌ शिवने 


उन दोनों शिष्योंको मन्त्रकी दीक्षा दी। तत्पश्चात्‌ उन 
शिष्योंने गुरुदक्षिणाके रूपमें अपने-आपको ही समर्पित 
कर दिया और दोनों हाथ जोड़कर उनके समीप खड़े 
हो उन देवश्रेष्ठ जगद्गुरुका स्तवन किया॥ २६-२७॥ 

ब्रह्मा और विष्णु बोले--[हे प्रभो!] आप 
निष्कलरूप हैं; आपको नमस्कार है। आप निष्कल तेजसे 
प्रकाशित होते हैं; आपको नमस्कार है। आप सबके स्वामी 
हैं; आपको नमस्कार है। आप सर्वात्माको नमस्कार है 
अथवा सकल-स्वरूप आप महेश्वरको नमस्कार है। आप 
प्रणवके वाच्यार्थ हैं; आपको नमस्कार है। आप प्रणवलिंग- 
वाले हैं; आपको नमस्कार है। सृष्टि, पालन, संहार, 
तिरोभाव और अनुग्रह करनेवाले आपको नमस्कार है। 
आपके पाँच मुख हैं; आपको नमस्कार है। पंचब्रह्मस्वरूप 
पाँच कृत्यवाले आपको नमस्कार है। आप सबके आत्मा 
हैं, ब्रह्म हैं, आपके गुण और आपकी शक्तियाँ अनन्त 
हैं, आपको नमस्कार है। आपके सकल और निष्कल 
दो रूप हैं। आप सद्गुरु एवं शम्भु हैं, आपको नमस्कार 
है। इन पद्योंद्वारा अपने गुरु महेश्वरकी स्तुति करके ब्रह्मा 
और विष्णुने उनके चरणोंमें प्रणाम किया॥ २८--३१ ॥ 

ईश्वर बोले--हे वत्सो! मैंने तुम दोनोंसे सारा 
तत्व कहा और दिखा दिया। तुमदोनों देवीके द्वारा 
उपदिष्ट प्रणव (35), जो मेरा ही स्वरूप है-का 
निरन्तर जप करो॥ ३२॥ 

[इसके जपसे ] ज्ञान, स्थिर भाग्य--सब कुछ सदाके 
लिये प्राप्त हो जाता है। आर्द्रा नक्षत्रसे युक्त चतुर्दशीको 
प्रणबका जप किया जाय तो वह अक्षय फल देनेवाला 
होता है । सूर्यकी संक्रान्तिसे युक्त महा-आर्द्रा नक्षत्रमें एक 
बार किया हुआ प्रणबजप कोटिगुने जपका फल देता है। 
मृगशिरा नक्षत्रका अन्तिम भाग तथा पुनर्वसुका आदिभाग 
पूजा, होम और तर्पण आदिके लिये सदा आद्रकि समान 
ही होता है--यह जानना चाहिये। मेरा या मेरे लिंगका 
दर्शन प्रभातकालमें ही प्रात: तथा संगव (मध्याहनके पूर्व) - 
कालमें करना चाहिये ॥ ३३--३५॥ 

मेरे दर्शन-पूजनके लिये चतुर्दशी तिथि निशीथव्यापिनी 


* अइउ ऋ ल--ये पाँच मूलभूत स्वर हैं तथा व्यंजन भी पाँच-पाँच वर्णोसे युक्त पाँच वर्गवाले हैं। 


विद्येश्वरसंहिता-अ० ११ ] 


* शिवलिंगकी स्थापना « 

फ्रफफफफफ्रफाक्क्रफ््फ््रफफकफरफफ््रफकाोफकफक्र््रफकक््रफाक्रराक्रफरफअ क्र क्र फरफ्र मर फ्रक्रकरफ्रफक् कर कर कक फर्क फक्ररो फ्रक्रफकारकक्रकर्कफक््फााक्क्रफझक्रक्रकरफ्रार रा क्रकरफ्रफक्रफकफ्रफ 


अथवा प्रदोषव्यापिनी लेनी चाहिये; क्योंकि परवर्तिनी 
(अमावास्या) तिथिसे संयुक्त चतुर्दशीकी ही प्रशंसा की 
जाती है। पूजा करनेवालोंके लिये मेरी मूर्ति तथा लिंग 
दोनों समान हैं, फिर भी मूर्तिकी अपेक्षा लिंगका स्थान 
श्रेष्ठ है। इसलिये मुमुक्षु पुरुषोंको चाहिये कि वे बेर 
(मूर्ति)-से भी श्रेष्ठ समझकर लिंगका ही पूजन करें। 


लिंगका ३“कारमन्त्रसे और वेरका पंचाक्षरमन्त्रसे पूजन 
करना चाहिये। शिवलिंगकी स्वयं ही स्थापना करके 
अथवा दूसरोंसे भी स्थापना करवाकर उत्तम द्रव्यमय 
उपचारोंसे पूजा करनी चाहिये; इससे मेरा पद सुलभ हो 
जाता है। इस प्रकार उन दोनों शिष्योंको उपदेश देकर 
भगवान्‌ शिव वहीं अन्तर्धान हो गये॥ ३६--३९॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें ऑकारोपदेशका वर्णन 
नामक दसवाँ अध्याय पूर्ण हुआ॥ १० ॥ 


अपयय--*-७-अकि--आ-पफपफप7 


ग्यारहवाँ अध्याय 
शिवलिंगकी स्थापना, उसके लक्षण और पूजनकी विधिका वर्णन तथा शिवपदकी प्राप्ति 
करानेवाले सत्कर्मोका विवेचन 


ऋषिगण बोले-- [ हे सूतजी !] शिवलिंगकी स्थापना 
कैसे करनी चाहिये, उसका लक्षण क्‍या है तथा उसकी 
पूजा कैसे करनी चाहिये, किस देश-कालमें करनी चाहिये 
और किस द्रव्यके द्वारा उसका निर्माण होना चाहिये 2॥ १॥ 

सूतजी बोले--[हे महर्षियो!] मैं आपलोगोंके 
लिये इस विषयका वर्णन करता हूँ। ध्यान देकर 
समझिये। अनुकूल एवं शुभ समयमें किसी पवित्र 
तीर्थमें अथवा नदी आदिके तटपर अपनी रुचिके अनुसार 
ऐसी जगह शिवलिंगकी स्थापना करनी चाहिये, जहाँ 
नित्य पूजन हो सके। पार्थिव द्र॒व्यसे, जलमय द्रव्यसे 
अथवा धातुमय पदार्थसे अपनी रुचिके अनुसार कल्पोक्त 
लक्षणोंसे युक्त शिवलिंगका निर्माण करके उसकी पूजा 
करनेसे उपासकको उस पूजनका पूरा-पूरा फल प्राप्त 
होता है। सम्पूर्ण शुभ लक्षणोंसे युक्त शिवलिंग तत्काल 
पूजाका फल देनेवाला होता है॥ २--४॥ 

यदि चलप्रतिष्ठा करनी हो तो इसके लिये छोटा- 
सा शिवलिंग और यदि अचलप्रतिष्ठा करनी हो तो स्थूल 
शिवलिंग श्रेष्ठ माना जाता है | उत्तम लक्षणोंसे युक्त पीठसहित 
शिवलिंगकी स्थापना करनी चाहिये। शिवलिंगका पीठ 
मण्डलाकार (गोल), चौकोर, त्रिकोण अथवा खट्वांगके 
आकारका (ऊपर गोल तथा आगे लम्बा) होना चाहिये। 
ऐसा लिंगपीठ महान्‌ फल देनेवाला होता है॥ ५-६॥ 


पहले मिट्टी, प्रस्तर आदिसे अथवा लोहे आदिसे 
शिवलिंगका निर्माण करना चाहिये। जिस द्रव्यसे 
शिवलिंगका निर्माण हो, उसीसे उसका पीठ भी बनाना 
चाहिये--यही स्थावर (अचल प्रतिष्ठावाले) शिवलिंगकी 
विशेष बात है। चर (चलप्रतिष्ठावाले) शिवलिंगमें भी 
लिंग और पीठका एक ही उपादान होना चाहिये, किंतु 
बाणलिंगके लिये यह नियम नहीं है। लिंगकी लम्बाई 
निर्माणकर्तके बारह अंगुलके बराबर होनी चाहिये-- 
ऐसा ही शिवलिंग उत्तम कहा गया है। इससे कम 
लम्बाई हो तो फलमें कमी आ जाती है, अधिक हो तो 
कोई दोष नहीं है। चर लिंगमें भी वैसा ही नियम है, 
उसकी लम्बाई कम-से-कम कताके एक अंगुलके 
बराबर होनी चाहिये॥ ७--९॥ 

पहले शिल्पशास्त्रके अनुसार एक विमान या 
देवालय बनवाये, जो देवगणोंकी मूर्तियोंसे अलंकृत हो। 
उसका गर्भगृह बहुत ही सुन्दर, सुदृढ़ और दर्पणके समान 
स्वच्छ हो। उसे नौ प्रकारके रत्नोंसे विभूषित किया गया 
हो। उसमें पूर्व और पश्चिम दिशामें दो मुख्य द्वार हों। 
जहाँ शिवलिंगकी स्थापना करनी हो, उस स्थानके गर्तमें 
नीलम, लाल रल, बैदूर्य, श्याम रत्न, मरकत, मोती, 
मूँगा, गोमेद और हीरा--इन नौ रत्नोंको तथा अन्य 
महत्त्वपूर्ण द्रव्योंको वैदिक मन्त्रोंक साथ छोड़े | सद्योजात 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्फ््रराफफफ्फफ्रफ्कफ्रफक्क्रफ्रफा फकर्क्रफकक्रफ्रफ्रफा फ्ा्ोफ्रफकाफक फ्रररक्क क्कफाफ्रफफ्क्रफक्रफर्रफाभ्क्रफक्फ क्रफ्क फ्फ्रफका्रफाफक््रफघफक कफ फ था 


आदि पाँच वैदिक मन्त्रोंद्रार शिवलिंगका पाँच स्थानोंमें 
क्रमश: पूजन करके अग्निमें हविष्यकी अनेक आहुतियाँ 
दे और परिवारसहित मेरी पूजा करके गुरुस्वरूप आचार्यको 
धन तथा भाई-बन्धुओंको अभिलषित वस्तुओंसे सन्तुष्ट 
करे। याचकोंको जड़ (सुवर्ण, गृह एवं भू-सम्पत्ति) तथा 
चेतन (गौ आदि) वैभव प्रदान करे॥ १०--१४॥ 

स्थावर-जंगम सभी जीवोंको यत्नपूर्वक सन्तुष्ट 
करके एक गड़्ढेमें सुवर्ण तथा नौ प्रकारके रलल भरकर 
सद्योजातादि* वैदिक मन्त्रोंका उच्चारण करके परम 
कल्याणकारी महादेवजीका ध्यान करे। तत्पश्चात्‌ 
नादघोषसे युक्त महामन्त्र ओंकारका उच्चारण करके उक्त 
गड्ढेमें शिवलिंगकी स्थापना करके उसे पीठसे संयुक्त 
करे। इस प्रकार पीठयुक्त लिंगकी स्थापना करके उसे 
नित्य लेप (दीर्घकालतक टिके रहनेवाले मसाले) -से 
जोड़कर स्थिर करे॥ १५--१७॥ 

इसी प्रकार वहाँ पंचाक्षर मन्त्रसे परम सुन्दर बेर 
(मूर्ति)-की भी स्थापना करनी चाहिये (सारांश यह कि 
भूमि-संस्कार आदिको सारी विधि जैसी लिंगप्रतिष्ठाके 
लिये कही गयी है, वैसी ही बेर (मूर्ति )-प्रतिष्ठाके लिये 
भी समझनी चाहिये। अन्तर इतना ही है कि लिंगप्रतिष्ठाके 
लिये प्रणवमन्त्रके उच्चारणका विधान है, परंतु वेरकी 
प्रतिष्ठा पंचाक्षरमन्त्रसे करनी चाहिये)। जहाँ लिंगकी 
प्रतिष्ठा हुई है, वहाँ भी उत्सवके लिये और बाहर सवारी 
निकालने आदिके निमित्त वेर (मूर्ति)-को रखना आवश्यक 
है॥१८॥ 

वेरको बाहरसे भी लिया जा सकता है। उसे गुरुजनोंसे 
ग्रहण करे। बाह्य वेर वही लेनेयोग्य है, जो साधुपुरुषोंद्वारा 
पूजित हो। इस प्रकार लिंगमें और वेरमें भी की हुई 
महादेवजीकी पूजा शिवपद प्रदान करनेवाली होती है। 
स्थावर और जंगमके भेदसे लिंग भी दो प्रकारका कहा 
गया है। वक्ष, लता आदिको स्थावर लिंग कहते हैं और 


कृमि-कीट आदिको जंगम लिंग। सींचने आदिके द्वारा 
स्थावर लिंगकी सेवा करनी चाहिये और जंगम लिंगको 
आहार एवं जल आदि देकर तृप्त करना उचित है। उन 
स्थावर-जंगम जीवोंको सुख पहुँचानेमें अनुरक्त होना 
भगवान्‌ शिवका पूजन है--ऐसा दिद्वान्‌ पुरुष मानते हैं। 
[इस प्रकार चराचर जीवोंको ही भगवान्‌ शंकरके प्रतीक 
मानकर उनका पूजन करना चाहिये।] ॥ १९--२१४/२॥ 

सभी पीठ पराप्रकृति जगदम्बाका स्वरूप हैं और 
समस्त शिवलिंग चैतन्यस्वरूप हैं। जैसे भगवान्‌ शंकर 
देवी पार्वतीको गोदमें बिठाकर विराजते हैं, उसी प्रकार 
यह शिवलिंग सदा पीठके साथ ही विराजमान होता 
है॥ २२-२३॥ 

इस तरह महालिंगकी स्थापना करके विविध 
उपचारोंद्वारा उसका पूजन करे। अपनी शक्तिके अनुसार 
नित्य पूजा करनी चाहिये तथा देवालयके पास ध्वजारोपण 
आदि करना चाहिये। इस प्रकार साक्षात्‌ शिवका पद 
प्रदान करनेवाले लिंगकी स्थापना करे अथवा चर लिंगमें 
षोडशोपचारोंद्वारा यथोचित रीतिसे क्रमश: पूजन करे; यह 
पूजन भी शिवपद प्रदान करनेवाला है। आवाहन, आसन, 
अर्घ्य, पाद्य, पाद्यांग आचमन, अभ्यंगपूर्वक स्नान, वस्त्र, 
गन्ध, पुष्प, धूप, दीप, नैवेद्य, ताम्बूल-समर्पण, नीराजन, 
नमस्कार और विसर्जन-ये सोलह उपचार हैं। अथवा 
अर्ध्यसे लेकर नैवेद्यतक विधिवत्‌ पूजन करे। अभिषेक, 
नैवेद्य, नमस्कार और तर्पण--ये सब यथाशक्ति नित्य करे। 
इस तरह किया हुआ शिवका पूजन शिवपदकी प्राप्ति 
करानेवाला होता है॥ २४--२९॥ 

अथवा किसी मनुष्यके द्वारा स्थापित शिवलिंगमें, 
ऋषियोंद्वारा स्थापित शिवलिंगमें, देवताओंद्वारा स्थापित 
शिवलिंगमें, अपने-आप प्रकट हुए स्वयम्भूलिंगमें तथा 
अपने द्वारा नूतन स्थापित हुए शिवलिंगमें भी उपचार- 
समर्पणपूर्वक जैसे-तैसे पूजन करनेसे या पूजनकी सामग्री 


* 3» सद्योजात॑ प्रपद्यामि सद्योजाताय वै नमो नमः | भवे भवे नातिभवे भवस्व मां भवोद्धवाय नम: ॥ 
3» वामदेवाय नमो ज्येष्ठाय नम: श्रेष्ठाय नमो रुद्राय नम: कालाय नम: कलविकरणाय नमो बलविकरणाय नमो बलाय नमो बलप्रमथनाय 


नमः सर्वभूतदमनाय नमो मनोन्मनाय नमः ॥ 


3७» अधघोरेभ्यो5थ घोरेभ्यो घोरघोरतरेभ्य: । सर्वे भ्य: सर्वशर्वे भ्यो नमस्तेडस्तु रुद्ररूपेभ्य: ॥ 


3& तत्पुरुषाय विद्यहे महादेवाय धीमहि। तननो रुद्र: प्रचोदयात्‌ ॥ 


3» ईशान: सर्वविद्यानामीश्वर: सर्वभूतानां ब्रह्माधिपतिर्त्रह्मणो5धिपतिप्रह्मा शिवो मे अस्तु सदा शिवोम्‌॥ 


विद्येश्वरसंहिता-अ० ११ ] 


* शिवलिंगकी स्थापना * 


९९ 


फ्रफफफफ्रफा्फ्रफ्रफ्रफफफ््फाफकरफक््ररफ्रफ्फकाभक्फ्क्रफाकफ्फफफ्रफक्कफफ्रफकर््रफााोफ्क्रफक्रफक्क्रर फ््र शक्कर फ्फक् फक्क क्र क्रफ्रफक फक्् फ क्रक्रफ्फ फ्रफक क्रम फ्क्फक्रफ 


देनेसे भी मनुष्य ऊपर जो कुछ कहा गया है, वह सारा 
'फल प्राप्त कर लेता है। क्रमश: परिक्रमा और नमस्कार 
करनेसे भी शिवलिंग शिवपदको प्राप्ति करानेवाला होता 
है। यदि नियमपूर्वक शिवलिंगका दर्शनमात्र कर लिया 
जाय तो वह भी कल्याणप्रद होता है । मिट्टी, आटा, गायके 
गोबर, फूल, कनेरपुष्प, फल, गुड़, मक्खन, भस्म अथवा 
अन्नसे भी अपनी रुचिके अनुसार शिवलिंग बनाकर 
तदनुसार उसका पूजन करे ॥ ३०--३३॥ 

कुछ लोग हाथके अँगूठे आदिपर भी पूजा करना 
चाहते हैं। लिंगका निर्माण कहीं भी करनेमें किसी 
प्रकारका निषेध नहीं है। भगवान्‌ शिव सर्वत्र ही भक्तके 
प्रयत्तके अनुसार फल प्रदान कर देते हैं। अथवा 
श्रद्धापूर्वकत शिवभक्तको शिवलिंगका दान या लिंगके 
मूल्यका दान करनेसे भी शिवलोककी प्राप्ति होती 
है॥ ३४-३५१/२॥ 

अथवा प्रतिदिन दस हजार प्रणवमन्त्रका जप करे 
अथवा दोनों सन्ध्याओंके समय एक-एक हजार प्रणवका 
जप किया करे | यह क्रम भी शिवपदकी प्राप्ति करानेवाला 
है--ऐसा जानना चाहिये | जपकालमें मकारान्त प्रणबका 
उच्चारण मनकी शुद्धि करनेवाला होता है। समाधिमें 
मानसिक जपका विधान है तथा अन्य सब समय उपांशु * 
जप ही करना चाहिये। नाद और बिन्दुसे युक्त ओंकारके 
उच्चारणको दिद्वान्‌ पुरुष समानप्रणव कहते हैं। यदि 
प्रतिदिन आदरपूर्वक दस हजार पंचाक्षर मन्त्रका जप किया 
जाय अथवा दोनों सन्ध्याओंके समय एक-एक हजारका 
ही जप किया जाय तो उसे शिवपदकी प्राप्ति करानेवाला 
समझना चाहिये॥ ३६-३९ ॥ 

ब्राह्मणोंके लिये आदिमें प्रणवसे युक्त पंचाक्षरमन्त्र 
अच्छा बताया गया है। फलकी प्राप्तिके लिये दीक्षापूर्वक 
गुरुसे मन्त्र ग्रहण करना चाहिये। कलशसे किया हुआ 
स्नान, मन्त्रकी दीक्षा, मातृकाओंका न्यास, सत्यसे पवित्र 
अन्तःकरणवाला ब्राह्मण तथा ज्ञानी गुरु-इन सबको 
उत्तम माना गया है॥४०-४१॥ 

द्विजोंके लिये “नमः शिवाय' के उच्चारणका 


विधान है | द्विजेतरोंके लिये अन्तमें नम:-पदके प्रयोगकी 
विधि है अर्थात्‌ वे 'शिवाय नमः ' इस मन्त्रका उच्चारण 
करें। स्त्रियोंक लिये भी कहीं-कहीं विधिपूर्वक अन्तमें 
नम: जोड़कर उच्चारणका ही विधान है अर्थात्‌ कोई- 
कोई ऋषि ब्राह्मणकी स्त्रियोंके लिये नम:पूर्वक शिवायके 
जपकी अनुमति देते हैं अर्थात्‌ वे “नमः शिवाय' का 
जप करें| पंचाक्षर-मन्त्रका पाँच करोड़ जप करके मनुष्य 
भगवान्‌ सदाशिवके समान हो जाता है। एक, दो, तीन 
अथवा चार करोड़का जप करनेसे क्रमश: ब्रह्मा, विष्णु, 
रुद्र तथा महेश्वरका पद प्राप्त होता है अथवा मन्त्रमें 
जितने अक्षर हैं, उनका पृथक्‌ू-पृथक्‌ एक-एक लाख 
जप करे अथवा समस्त अक्षरोंका एक साथ ही जितने 
अक्षर हों, उतने लाख जप करें। इस तरहके जपको 
शिवपदकी प्राप्ति करानेवाला समझना चाहिये। यदि एक 
हजार दिनोंमें प्रतिदिन एक सहस्त्र जपके क्रमसे पंचाक्षर- 
मन्त्रका दस लाख जप पूरा कर लिया जाय और प्रतिदिन 
ब्राह्मपग-भोजन कराया जाय तो उस मन्त्रसे अभीष्ट 
कार्यकी सिद्धि होती है॥ ४२--४५*/२॥ 

ब्राह्मणको चाहिये कि वह प्रतिदिन प्रात:काल एक 
हजार आठ बार गायत्रीका जप करे। ऐसा होनेपर 
गायत्री क्रमश: शिवका पद प्रदान करनेवाली होती है। 
वेदमन्त्रों और वैदिक सूक्तोंका भी नियमपूर्वक जप करना 
चाहिये ॥ ४६-४७॥ 

एकाक्षर मन्त्र दस हजार, दशार्ण मन्त्र एक हजार, 
सौसे कम अक्षरवाले मन्त्र एक सौ और उससे अधिक 
अक्षरवाले मन्त्र यथाशक्ति एकसे अधिक बार जपने 
चाहिये ॥ ४८ ॥ 

वेदोंके पारायणको भी शिवपदकी प्राप्ति करानेवाला 
जानना चाहिये। अन्यान्य जो बहुत-से मन्त्र हैं, उनका 
भी जितने अक्षर हों, उतने लाख जप करना चाहिये॥ ४९ ॥ 

एकाक्षर मन्त्रोंको उसी प्रकार करोड़की संख्यामें 
जपना चाहिये। अधिक अक्षरवाले मन्त्र हजारकी संख्यामें 
भक्तिपूर्वक जपने चाहिये ॥ ५०॥ 

इस प्रकार जो यथाशक्ति जप करता है, वह 


* मन्त्राक्षोंका इतने धीमे स्वरमें उच्चारण करे कि उसे दूसरा कोई सुन न सके, ऐसे जपको उपांशु कहते हैं। 


१०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


क्रमश: शिवपद प्राप्त कर लेता है। अपनी रुचिके 
अनुसार किसी एक मन्त्रको अपनाकर मृत्युपर्यन्त प्रतिदिन 
उसका जप करना चाहिये अथवा 'ओम्‌ (३७)' इस 
मन्त्रका प्रतिदिन एक सहस्र जप करना चाहिये। ऐसा 
करनेपर भगवान्‌ शिवकी आज्ञासे सम्पूर्ण मनोरथोंकी 
सिद्धि होती है॥ ५११/२॥ 

जो मनुष्य भगवान्‌ शिवके लिये फुलवाड़ी या 
बगीचे आदि लगाता है तथा शिवके सेवाकार्यके लिये 
मन्दिरमें झाड़ने-बुहारने आदिकौ व्यवस्था करता है, वह 
इस पुण्यकर्मको करके शिवपद प्राप्त कर लेता है। भगवान्‌ 
शिवके जो [काशी आदि। क्षेत्र हैं, उनमें भक्तिपूर्वक 
नित्य निवास करे। वे जड, चेतन सभीको भोग और मोक्ष 
देनेवाले होते हैं। अत: विद्वान्‌ पुरुषको भगवान्‌ शिवके 
क्षेत्रमें मृत्युपर्यन्त निवास करना चाहिये॥ ५२--५४॥ 

मनुष्योंद्वारा स्थापित शिवलिंगसे चारों ओर सौ 
हाथतक पुण्यक्षेत्र कहा गया है तथा ऋषियोंद्वारा स्थापित 
शिवलिंगके चारों ओर एक हजार हाथतक पुप्यक्षेत्र 
होता है। इसी प्रकार देवताओंद्वारा स्थापित शिवलिंगके 
चारों ओर भी एक हजार हाथतक पुण्यक्षेत्र समझना 
चाहिये। स्वयम्भू लिंगके चारों ओर तो एक हजार धनुष 
(चार हजार हाथ)-तक पुण्यक्षेत्र होता है॥ ५५-५६ ॥ 

पुण्यक्षेत्रमें स्थित बावड़ी, कुआँ और पोखेरे आदिको 
शिवगंगा समझना चाहिये--भगवान्‌ शिवका ऐसा ही 
वचन है। वहाँ स्नान, दान और जप करके मनुष्य 
भगवान्‌ शिवको प्राप्त कर लेता है। अतः मृत्युपर्यन्त 
शिवके क्षेत्रका आश्रय लेकर रहना चाहिये। जो शिवके 
क्षेत्रमें अपने किसी मृत-सम्बन्धीका दाह, दशाह, मासिक 
श्राद्ध, सपिण्डीकरण अथवा वार्षिक श्राद्ध करता है 
अथवा कभी भी शिवकके क्षेत्रमें अपने पितरोंको पिण्ड 
देता है, वह तत्काल सब पापोंसे मुक्त हो जाता है और 
अन्तमें शिवपद पाता है ? अथवा शिकतके क्षेत्रमें सात, 
पाँच, तीन या एक ही रात निवास कर ले। ऐसा करनेसे 


भी क्रमश: शिवपदकी प्राप्ति होती है॥ ५७--६० /२॥ 

लोकमें अपने-अपने वर्णके अनुरूप सदाचारका 
पालन करनेसे भी मनुष्य शिवपदको प्राप्त कर लेता है। 
वर्णानुकूल आचरणसे तथा भक्तिभावसे वह अपने 
सत्कर्मका अतिशय फल पाता है, कामनापूर्वक किये हुए 
अपने कर्मके अभीष्ट फलको शीतघ्र ही पा लेता है। 
निष्कामभावसे किया हुआ सारा कर्म साक्षात्‌ शिवपदकी 
प्राप्ति करानेवाला होता है॥ ६१--६२१/२॥ 

दिनके तीन विभाग होते हैं--प्रात:, मध्याहन और 
सायाहन। इन तीनोंमें क्रमश: एक-एक प्रकारके कर्मका 
सम्पादन किया जाता है। प्रातःकालको शास्त्रविहित 
नित्यकर्मके अनुष्ठानका समय जानना चाहिये। 
मध्याहनकाल सकाम-कर्मके लिये उपयोगी है तथा 
सायंकाल शान्ति-कर्मके लिये उपयुक्त है--ऐसा जानना 
चाहिये। इसी प्रकार रात्रिमें भी समयका विभाजन किया 
गया है। रातके चार प्रहरोंमेंसे जो बीचके दो प्रहर हैं, 
उन्हें निशीथकाल कहा गया है। विशेषत: उस कालमें 
की हुई भगवान्‌ शिवकी पूजा अभीष्ट फलको देनेवाली 
होती है--ऐसा जानकर कर्म करनेवाला मनुष्य यथोक्त 
'फलका भागी होता है। विशेषतः कलियुगमें कर्मसे ही 
'फलकी सिद्धि होती है। अपने-अपने अधिकारके अनुसार 
ऊपर कहे गये किसी भी कर्मके द्वारा शिवाराधन 
करनेवाला पुरुष यदि सदाचारी है और पापसे डरता है 
तो वह उन-उन कर्मोंका पूरा-पूरा फल अवश्य प्राप्त 
कर लेता है॥ ६३--६७॥ 

ऋषिगण बोले--हे सूतजी! अब आप हमें 
पुण्यक्षेत्र बताइये, जिनका आश्रय लेकर सभी स्त्री-पुरुष 
शिवपद प्राप्त कर लें। हे सूतजी ! हे योगिवरोंमें श्रेष्ठ ! 
शिवक्षेत्रों तथा शैवागमों (शिवविषयक शास्त्रों)-का भी 
वर्णन कीजिये॥ ६८ /२॥ 

सूतजी बोले--[हे ऋषियो!] सभी क्षेत्रों और 
आगमोंका वर्णन श्रद्धापूर्वक सुनिये॥ ६९॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें जिवलिंगकी पूजादिका वर्णन 
नामक ग्यारहवाँ अध्याय पूर्ण हुआ॥ १९ ॥ 

* मोक्षदायक पुण्यक्षेत्रोंका वर्णन « 

बारहवाँ अध्याय 
मोक्षदायक पुण्यक्षेत्रोंका वर्णन, कालविशेषमें विभिन्‍न नदियोंके जलमें स्नानके 
उत्तम फलका निर्देश तथा तीर्थोमें पापसे बच्चे रहनेकी चेतावनी 


सूतजी बोले--हे बुद्धिमान्‌ महर्षियो ! मोक्षदायक 
शिवक्षेत्रोंका वर्णन सुनिये। तत्पश्चात्‌ मैं लोकरक्षाके 
लिये शिवसम्बन्धी आगमोंका वर्णन करूँगा। पर्वत, वन 
और काननोंसहित इस पृथ्वीका विस्तार पचास करोड़ 
योजन है। भगवान्‌ शिवकी आज्ञासे पृथ्वी सम्पूर्ण 
जगत्‌को धारण करके स्थित है। भगवान्‌ शिवने भूतलपर 
विभिन स्थानोंमें वहाँके निवासियोंको कृपापूर्वक मोक्ष 
देनेके लिये शिवक्षेत्रका निर्माण किया है॥ १--३॥ 

कुछ क्षेत्र ऐसे हैं, जिन्हें देवताओं तथा ऋषियों ने 
अपना वासस्थान बनाकर अनुगृहीत किया है। इसीलिये 
उनमें तीर्थत्व प्रकट हो गया है तथा अन्य बहुत-से 
तीर्थक्षेत्र ऐसे हैं, जो लोकोंकी रक्षाके लिये स्वयं प्रादुर्भूत 
हुए हैं। तीर्थ और क्षेत्रमें जानेपर मनुष्यको सदा स्नान, 
दान और जप आदि करना चाहिये; अन्यथा वह रोग, 
दरिद्रता तथा मूकता आदि दोषोंका भागी होता है। जो 
मनुष्य इस भारतवर्षके भीतर स्वयम्भू तीर्थोमें वास करके 
मरता है, उसे पुनः मनुष्ययोनि ही प्राप्त होती है। हे 
ब्राह्मणो ! पुण्यक्षेत्रमें पापकर्म किया जाय तो वह और 
भी दृढ़ हो जाता है। अतः पुण्यक्षेत्रमें निवास करते समय 
थोड़ा-सा भी पाप न करे। जिस किसी भी उपायसे 
मनुष्यको पुण्यक्षेत्रमें वास करना चाहिये ॥ ४--७/२॥ 

सिन्धु और गंगा नदीके तटपर बहुत-से पुण्यक्षेत्र 
हैं । सरस्वती नदी परम पवित्र और साठ मुखवाली कही 
गयी है अर्थात्‌ उसकी साठ धाराएँ हैं। जो विद्वान्‌ पुरुष 
सरस्वतीकी उन-उन धाराओंके तटपर निवास करता है, 
वह क्रमश: ब्रह्मपदको पा लेता है। हिमालय पर्वतसे 
निकली हुई पुण्यसलिला गंगा सौ मुखवाली नदी है, 
उसके तटपर काशी आदि अनेक पुप्यक्षेत्र हैं। वहाँ 
मकरराशिके सूर्य होनेपर गंगाकी तटभूमि पहलेसे भी 
अधिक प्रशस्त एवं पुण्यदायक हो जाती है। शोणभद्र 
नदकी दस धाराएँ हैं, वह बृहस्पतिके मकरराशिमें 


आनेपर अत्यन्त पवित्र तथा अभीष्ट फल देनेवाला हो 
जाता है। उस समय वहाँ स्नान और उपवास करनेसे 
विनायकपदकी प्राप्ति होती है। पुण्यसलिला महानदी 
नर्मदाके चौबीस मुख (स्रोत) हैं। उसमें स्नान तथा 
उसके तटपर निवास करनेसे मनुष्यको वैष्णवपदकी 
प्राप्ति होती है। तमसा नदीके बारह तथा रेवाके दस मुख 
हैं। परम पुण्यमयी गोदावरीके इक्‍्कीस मुख बताये गये 
हैं। वह ब्रह्महत्या तथा गोवधके पापका भी नाश 
करनेवाली एवं रुद्रलोक देनेवाली है। कृष्णवेणी नदीका 
जल बड़ा पवित्र है। वह नदी समस्त पापोंका नाश 
करनेवाली है। उसके अठारह मुख बताये गये हैं तथा 
वह विष्णुलोक प्रदान करनेवाली है। तुंगभद्रांके दस मुख 
हैं, वह ब्रह्मलोक देनेवाली है। पुण्यसलिला सुवर्णमुखरीके 
नौ मुख कहे गये हैं | ब्रद्मलोकसे लौटे हुए जीव उसीके 
तटपर जन्म लेते हैं। सरस्वती, पम्पा, कन्याकुमारी तथा 
शुभकारक श्वेत नदी--ये सभी पुण्यक्षेत्र हैं। इनके तटपर 
निवास करनेसे इन्द्रलोककी प्राप्ति होती है। सह्य पर्वतसे 
निकली हुई महानदी कावेरी परम पुण्यमयी है। उसके 
सत्ताईस मुख बताये गये हैं। वह सम्पूर्ण अभीष्ट वस्तुओंको 
देनेवाली है। उसके तट स्वर्गलोककी प्राप्ति करानेवाले 
तथा ब्रह्मा और विष्णुका पद देनेवाले हैं। कावेरीके जो 
तट शैवज्षेत्रके अन्तर्गत हैं, वे अभीष्ट फल देनेके साथ 
ही शिवलोक प्रदान करनेवाले भी हैं॥ ८--१९१/२॥ 

नेमिषारण्य तथा बदरिकाश्रममें सूर्य और बृहस्पतिके 
मेषराशिमें आनेपर यदि स्नान करे तो उस समय वहाँ 
किये हुए स्नान-पूजन आदिको ब्रह्मलोककी प्राप्ति 
करानेवाला जानना चाहिये। सिंह और कर्कराशिमें 
सूर्यकी संक्रान्ति होनेपर सिन्धुनदीमें किया हुआ स्नान 
तथा केदारतीर्थक जलका पान एवं स्नान ज्ञानदायक 
माना गया है॥ २०--२११/२॥ 

जब बृहस्पति सिंहराशिमें स्थित हों, उस समय 


१०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सिंहकी संक्रान्तिसे युक्त भाद्रपदमासमें यदि गोदावरीके 
जलमें स्नान किया जाय, तो वह शिवलोककी प्राप्ति 
करानेवाला होता है--ऐसा पूर्वकालमें स्वयं भगवान्‌ 
शिवने कहा था। जब सूर्य और बृहस्पति कन्याराशिमें 
स्थित हों, तब यमुना और शोणभद्रमें स्नान करे। वह 
स्नान धर्मराज तथा गणेशजीके लोकमें महान्‌ भोग प्रदान 
करानेवाला होता है--यह महर्षियोंकी मान्यता है। जब 
सूर्य और बृहस्पति तुलाराशिमें स्थित हों, उस समय 
कावेरी नदीमें स्नान करे। वह स्नान भगवान्‌ विष्णुके 
वचनकी महिमासे सम्पूर्ण अभीष्ट वस्तुओंको देनेवाला 
माना गया है। जब सूर्य और बृहस्पति वृश्चिक राशिपर 
आ जाय॑ँ, तब मार्गशीर्षके महीनेमें नर्मदामें स्नान करनेसे 
विष्णुलोककी प्राप्ति होती है। सूर्य और बृहस्पतिके 
धनुराशिमें स्थित होनेपर सुवर्णमुखरी नदीमें किया हुआ 
स्नान शिवलोक प्रदान करानेवाला होता है, यह ब्रह्माजीका 
वचन है। जब सूर्य और बृहस्पति मकरराशिमें स्थित हों, 
उस समय माधमासमें गंगाजीके जलमें स्नान करना 
चाहिये। ब्रह्माजीका कथन है कि वह स्नान शिवलोककी 
प्राप्ति करानेवाला होता है। शिवलोकके पश्चात्‌ ब्रह्मा 
और विष्णुके स्थानोंमें सुख भोगकर अन्तमें मनुष्यको 
ज्ञानकी प्राप्ति हो जाती है॥ २२--२८॥ 

माघमासमें तथा सूर्यके कुम्भराशिमें स्थित होनेपर 
'फाल्गुनमासमें गंगाजीके तटपर किया हुआ श्राद्ध, 
पिण्डदान अथवा तिलोदकदान पिता और नाना दोनों 
कुलोंके पितरोंकी अनेकों पीढ़ियोंका उद्धार करनेवाला 
माना गया है। सूर्य और बृहस्पति जब मीनराशिमें स्थित 
हों, तब कृष्णवेणी नदीमें किये गये स्नानकी ऋषियोंने 
प्रशंसा की है। उन-उन महीनोंमें पूर्वोक्त तीर्थो्में किया 
हुआ स्नान इन्द्रपदकी प्राप्ति करानेवाला होता है। विद्वान्‌ 
पुरुष गंगा अथवा कावेरी नदीका आश्रय लेकर तीर्थवास 
करे। ऐसा करनेसे उस समयमें किये हुए पापका निश्चय 
ही नाश हो जाता है॥ २९--३११/२॥ 

रुद्रलोक प्रदान करनेवाले बहुत-से क्षेत्र हैं। ताम्रपर्णी 


और वेगवती--ये दोनों नदियाँ ब्रह्मलोककी प्राप्तिरूप 
फल देनेवाली हैं । उन दोनोंके तटपर अनेक स्वर्गदायक 
क्षेत्र हैं। उन दोनोंके मध्यमें बहुत-से पुण्यप्रद क्षेत्र हैं। 
वहाँ निवास करनेवाला विद्वान्‌ पुरुष वैसे फलका भागी 
होता है। सदाचार, उत्तम वृत्ति तथा सद्भावनाके साथ 
मनमें दयाभाव रखते हुए विद्वान्‌ पुरुषको तीर्थमें निवास 
करना चाहिये, अन्यथा उसका फल नहीं मिलता। 
पुण्यक्षेत्रमें किया हुआ थोड़ा-सा पुण्य भी अनेक 
प्रकारसे वृद्धिको प्राप्त होता है तथा वहाँ किया हुआ 
छोटा-सा पाप भी महान्‌ हो जाता है। यदि पुष्यक्षेत्रमें 
रहकर ही जीवन बितानेका निश्चय हो, तो उस 
पुण्यसंकल्पसे उसका पहलेका सारा पाप तत्काल नष्ट 
हो जायगा; क्योंकि पुण्यको ऐश्वर्यदायक कहा गया है। 
हे ब्राह्मणो ! तीर्थवासजनित पुण्य कायिक, वाचिक और 
मानसिक सारे पापोंका नाश कर देता है। तीर्थमें किया 
हुआ मानसिक पाप वज्लेप हो जाता है। वह कई 
कल्पोंतक पीछा नहीं छोड़ता है॥ ३२--३८॥ 

वैसा पाप केवल ध्यानसे ही नष्ट होता है, अन्यथा 
नष्ट नहीं होता। वाचिक पाप जपसे तथा कायिक पाप 
शरीरको सुखाने-जैसे कठोर तपसे नष्ट होता है। 
धनोपार्जनमें हुए पाप दानसे नष्ट होते हैं अन्यथा करोड़ों 
कल्पोंमें भी उनका नाश नहीं होता। कभी-कभी 
अतिशय मात्रामें बढ़े पापोंसे पुण्य भी नष्ट हो जाते हैं। 
पुण्य और पाप दोनोंका बीजांश, वृद्धयंश और भोगांश 
होता है। बीजांशका नाश ज्ञानसे, वृद्धयंशका ऊपर लिखे 
प्रकारसे तथा भोगांशका नाश भोगनेसे होता है। अन्य 
किसी प्रकारसे करोड़ों पुण्य करके भी पापके भोगांश 
नहीं मिट सकते। पाप-बीजके अंकुरित हो जानेपर 
उसका अंश नष्ट होनेपर भी शेष पाप भोगना ही पड़ता 
है। देवताओंकी पूजा, ब्राह्मणोंको दान तथा अधिक तप 
करनेसे समय पाकर पापभोग मनुष्योंके सहनेयोग्य हो 
जाते हैं। इसलिये सुख चाहनेवाले व्यक्तिको पापोंसे 
बचकर ही तीर्थवास करना चाहिये॥ ३९--४३॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितामें शिवक्षेत्रका वर्णन नामक 
बारहवाँ अध्याय पूर्ण हुआ॥ १२ ॥ 


जापयय-7+#-#- ३-६० पफ 


विद्येश्वरसंहिता-अ० १३ ] * सदाचार, शौचाचार आदिकी विधि एवं महिमाका वर्णन * 

फ्रफफफफफ्रफाक््राक्रफक्रफफकफ्रफकरफक््फकफ्रफ्ाक्षफमफ्रफकक्फ कर्क फक््ररफ्फ्रफक कर क्र फ्क्थकक्रफक््करअक्क्रफक्क फफक्रफ्कशक््रफक्रक्ेफ कक फरफ फ् फर्क क्र फ्क फ्ा् फ्रक्रफरफकरफकक भा 


तेरहवाँ अध्याय 
सदाचार, शौचाचार, स्नान, भस्मधारण, सन्ध्यावन्दन, प्रणव-जप, गायत्री-जप, दान, न्यायतः 
धनोपार्जन तथा अग्निहोत्र आदिकी विधि एवं उनकी महिमाका वर्णन 


ऋषिगण बोले-- [ हे सूतजी !]| अब आप शीत्र 
ही हमें वह सदाचार सुनाइये, जिससे दविद्वान्‌ पुरुष 
पुण्यलोकोंपर विजय प्राप्त कर लेता है। स्वर्ग प्रदान 
करनेवाले धर्ममय आचारों तथा नरकका कष्ट देनेवाले 
अधर्ममय आचारोंका भी वर्णन कीजिये॥ १॥ 

सूतजी बोले--[ हे ऋषियो !] सदाचारका पालन 
करनेवाला दिद्वान्‌ ब्राह्मण ही वास्तवमें “ब्राह्मण” नाम 
धारण करनेका अधिकारी है। जो केवल वेदोक्त आचारका 
पालन करनेवाला है, उस ब्राह्मणकी 'विप्र' संज्ञा होती 
है। सदाचार, वेदाचार तथा विद्या-इनमेंसे एक-एक 
गुणसे ही युक्त होनेपर उसे 'द्विज' कहते हैं। जिसमें 
स्वल्पमात्रामें ही आचारका पालन देखा जाता है, जिसने 
वेदाध्ययन भी बहुत कम किया है तथा जो राजाका 
सेवक (पुरोहित, मन्त्री आदि) है, उसे ' क्षत्रियब्राह्मण' 
कहते हैं। जो ब्राह्मण कृषि तथा वाणिज्य कर्म करनेवाला 
है और कुछ-कुछ ब्राह्मगोचित आचारका भी पालन 
करता है, वह “वैश्यब्राह्मण' है तथा जो स्वयं ही खेत 
जोतता (हल चलाता) है, उसे 'शूद्रत्राह्मण” कहा गया 
है। जो दूसरोंके दोष देखनेवाला और परद्रोही है, उसे 
'चाण्डालट्विज' कहते हैं॥ २--४॥ 

इसी तरह क्षत्रियोंमें भी जो पृथ्वीका पालन करता 
है, वह राजा है। दूसरे लोग राजत्वहीन क्षत्रिय माने गये 
हैं। वैश्योंमें भी जो धान्य आदि वस्तुओंका क्रय-विक्रय 
करता है, वह वैश्य है; दूसरोंको वणिक्‌ कहते हैं। जो 
ब्राह्मणों, क्षत्रियों तथा वैश्योंकी सेवामें लगा रहता है, 
वह शूद्र कहलाता है। जो शूद्र हल जोतनेका काम 
करता है, उसे वृषल समझना चाहिये। शेष शूद्र दस्यु 
कहलाते हैं ॥ ५-६॥ 

इन सभी वर्णोके मनुष्योंको चाहिये कि वे उष:कालमें 
उठकर पूर्वाभिमुख हो सबसे पहले देवताओंका, फिर 
धर्मका, पुनः अर्थका, तदनन्तर उसकी प्राप्तिके लिये 


उठाये जानेवाले क्लेशोंका तथा आय और व्ययका भी 
चिन्तन करें ॥ ७॥ 

प्रात:काल उठकर [ पूर्व, अग्निकोण, दक्षिण आदि] 
आठ दिशाओंकी ओर मुख करके बैठनेपर क्रमश: आयु, 
द्वेष, मरण, पाप, भाग्य, व्याधि, पुष्टि और शक्ति प्राप्त 
होती है॥ ८॥ 

रातके पिछले पहरको उष:काल जानना चाहिये। 
उस अन्तिम पहरका जो आधा या मध्यभाग है, उसे 
सन्धि कहते हैं। उस सन्धिकालमें उठकर द्विजको मल- 
मूत्र आदिका त्याग करना चाहिये। घरसे दूर जाकर 
बाहरसे अपने शरीरको ढके रखकर दिनमें उत्तराभिमुख 
बैठकर मल-मूत्रका त्याग करे। यदि उत्तराभिमुख 
बैठनेमें कोई रुकावट हो तो दूसरी दिशाकी ओर मुख 
करके बैठे । जल, अग्नि, ब्राह्मण आदि तथा देवताओंका 
सामना बचाकर बैठे। बायें हाथसे उपस्थको ढँककर 
तथा दाहिने हाथसे मुखको ढककर मलत्याग करे और 
उठनेपर उस मलको न देखे। तदनन्तर जलाशयसे बाहर 
निकाले हुए जलसे ही गुदाकी शुद्धि करे; अथवा 
देवताओं, पितरों तथा ऋषियोंके तीर्थोमें उतरे बिना ही 
प्राप्त हुए जलसे शुद्धि करनी चाहिये। गुदामें सात, पाँच 
या तीन बार मिट्टीसे उसे धोकर शुद्ध करे। लिंगमें 
ककोड़ेके फलके बराबर मिट्टी लेकर लगाये और उसे 
धो दे। परंतु गुदामें लगानेके लिये एक पसर मिट्टीकी 
आवश्यकता होती है। लिंग और गुदाकी शुद्धिके पश्चात्‌ 
उठकर अन्यत्र जाय और हाथ-पैरोंकी शुद्धि करके आठ 
बार कुल्ला करे॥ ९--१४॥ 

जिस किसी वृक्षके पत्तेसे अथवा उसके पतले 
काष्ठसे जलके बाहर दातुन करना चाहये। उस समय 
तर्जनी अँगुलीका उपयोग न करे। यह दन्तशुद्धिका 
विधान बताया गया है। तदनन्तर जल-सम्बन्धी देवताओंको 
नमस्कार करके मन्त्रपाठ करते हुए स्नान करे। यदि 


१०४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्ोरफ््रफ-फफ्रफपफफ्रफमफकफ्रफफ्रफ््फकाभक्रफकरक्रफाफ्रफकक्रफ््ेफ्क्रफ्््क््क्रफ््रशएशक्फक फकफफफ्रफ््रफकफक््फाफ्रफ्क्रफक्क्रफकराफ्रफफ्क्र कफ क्र फकफ् फ कफ कफ कफ 


कण्ठतक या कमरतक पानीमें खड़े होनेकी शक्ति न हो 
तो घुटनेतक जलमें खड़ा होकर अपने ऊपर जल 
छिड़ककर मन्त्रोच्चारणपूर्वक स्नानकार्य सम्पन्न करे। 
विद्वानू पुरुषको चाहिये कि वहाँ तीर्थजलसे देवता 
आदिका स्नानांग तर्पण भी करे॥ १५--१७॥ 

इसके बाद धौतवस्त्र लेकर पाँच कच्छ करके उसे 
धारण करे। साथ ही कोई उत्तरीय भी धारण कर ले; 
क्योंकि सन्ध्या-वन्दन आदि सभी कर्मोमें उसकी 
आवश्यकता होती है। नदी आदि तीर्थो्में स्नान करनेपर 
स्नान-सम्बन्धी उतारे हुए वस्त्रको वहाँ न धोये। स्नानके 
पश्चात्‌ िद्वान्‌ पुरुष उस वस्त्रको बावड़ीमें, कुएँके पास 
अथवा घर आदियमें ले जाय और वहाँ पत्थरपर, लकड़ी 
आदिपर, जलमें या स्थलमें अच्छी तरह धोकर उस वस्त्रको 
निचोड़े। हे द्विजो! वस्त्रको निचोड़नेसे जो जल गिरता 
है, वह पितरोंकी तृप्तिके लिये होता है॥ १८--२०॥ 

इसके बाद जाबालि-उपनिषद्में बताये गये 
[ अग्निरिति] मन्त्रसे भस्म लेकर उसके द्वारा त्रिपुण्ड्र 
लगाये ।* इस विधिका पालन न किया जाय, इसके पूर्व 
ही यदि जलमें भस्म गिर जाय तो कर्ता नरकमें जाता 
है। 'आपो हि ष्ठा' इस मन्त्रसे पाप-शान्तिके लिये 
सिरपर जल छिड़के तथा 'यस्य क्षयाय '--इस मन्त्रको 
पढ़कर पैरपर जल छिड़के; इसे सन्धिप्रोक्षण कहते हैं। 
'आपो हि ष्ठा' इत्यादि मन्त्रमें तीन ऋचाएँ हैं और 
प्रत्येक ऋचामें गायत्री छन्‍्दके तीन-तीन चरण हैं । इनमेंसे 
प्रथम ऋचाके तीन चरणोंका पाठ करते हुए क्रमशः पैर, 
मस्तक और हृदयमें जल छिड़के; दूसरी ऋचाके तीन 
चरणोंको पढ़कर क्रमश: मस्तक, हृदय और पैरमें जल 


छिड़के तथा तीसरी ऋचाके तीन चरणोंका पाठ करते 
हुए क्रमश: हृदय, पैर और मस्तकका जललसे प्रोक्षण 
करे--इसे दिद्वान्‌ पुरुष मन्त्रस्नान मानते हैं॥ २१--२३॥ 

किसी अपवित्र वस्तुसे किंचित्‌ स्पर्श हो जानेपर, 
अपना स्वास्थ्य ठीक न रहनेपर, राजभय या राष्ट्रभय 
उपस्थित होनेपर तथा यात्राकालमें जलकी उपलब्धि 
न होनेकी विवशता आ जानेपर मन्त्रस्नान करना चाहिये। 
प्रात:काल [सूर्यक्च्व मा मन्युएझ्च--इस ] सूर्यानुवाकसे 
तथा सायंकाल [ अग्निश्च मा मन्युझ्च--इस ] अग्नि- 
सम्बन्धी अनुवाकसे जलका आचमन करके पुन: जलसे 
अपने अंगोंका प्रोक्षण करे। मध्याहनकालमें भी [ आप: 
पुनन्तु-इस] मन्त्रसे आचमन करके पूर्ववतू प्रोक्षण 
करना चाहिये॥ २४-२५॥ 

प्रातः:कालकी सब्ध्योपासनामें गायत्रीमन्त्रका जप 
करके तीन बार ऊपरकी ओर सूर्यदेवको अर्घ्य देना चाहिये। 
हे ब्राह्मणो | मध्याह्कालमें गायत्री-मन्त्रके उच्चारणपूर्वक 
सूर्यको एक ही अर्ध्य देना चाहिये। फिर सायंकाल आनेपर 
पश्चिमकी ओर मुख करके बैठ जाय और पृथ्वीपर ही 
सूर्यके लिये अर्घ्य दे [ऊपरकी ओर नहीं ]। प्रात:काल 
और मध्याह्ृकालके समय अंजलिमें अर्घ्यजल लेकर 
अँगुलियोंकी ओरसे सूर्यदेवके लिये अर्घ्य दे। अँगुलियोंके 
छिद्गसे ढलते हुए सूर्यको देखे तथा उनके लिये आत्म- 
प्रदक्षिणा करके शुद्ध आचमन करे॥ २६--२८ ॥ 

सायंकालमें सूर्यास्तसे दो घड़ी पहले की हुई 
सन्ध्या निष्फल होती है; क्योंकि वह सायं सन्ध्याका 
समय नहीं है। ठीक समयपर सन्ध्या करनी चाहिये-- 
ऐसी शास्त्रकी आज्ञा है। यदि सन्ध्योपासना किये बिना 


* जाबालि-उपनिषद्में भस्मधारणकी विधि इस प्रकार कही गयी है-- 
* 3» अग्निरिति भस्म वायुरिति भस्म व्योमेति भस्म जलमिति भस्म स्थलमिति भस्म' इस मन्त्रसे भस्मको अभिमन्त्रित करे। 
“मा नस्तोके तनये मा न आयुषि मा नो गोषु मा नो अश्वेषु रीरिष:। मा नो वीरान्रुद्र भामिनो वधीर्हविष्मन्त: सदमित्त्वा हवामहे '॥ 


इस मन्त्रसे उठाकर जलसे मले, तत्पश्चात्‌-- 


“ज््यायुषं जमदग्ने: कश्यपस्य ज््यायुषम्‌। यद्देवेषु त््यायुषं तन्‍्नो5स्तु त््यायुषम्‌॥' 
इत्यादि मन्त्रसे मस्तक, ललाट, वक्ष:स्थल और कन्धोंपर त्रिपुण्डू करे। 
“ज््यायुषं जमदग्ने: कश्यपस्य ज््यायुषम्‌। यद्देवेषु त्यायुषं तन्‍्नोस्तु त््यायुषम्‌॥' 


तथा-- 


“ज्यम्बक॑ यजामहे सुगन्धिं पुष्टिवर्धनम्‌। उर्वारुकमिव बन्धनान्मृत्योर्मुक्षीय मामृतात्‌ ॥' 
--इन दोनों मन्त्रोंको तीन-तीन बार पढ़ते हुए तीन रेखाएँ खींचे। 


विद्येश्वरसंहिता-अ० १३ ] 


* सदाचार, शौचाचार आदिकी विधि-महिमाका वर्णन * 

दिन बीत जाय तो प्रत्येक समयके लिये क्रमशः 
प्रायश्चित्त करना चाहिये। यदि एक दिन बीते तो प्रत्येक 
बीते हुए सन्ध्याकालके लिये नित्य-नियमके अतिरिक्त 
सौ गायत्री-मन्त्रका अधिक जप करे। यदि नित्यकर्मके 
लुप्त हुए दस दिनसे अधिक बीत जाय तो उसके 
प्रायश्चित्तरूपमें एक लाख गायत्रीका जप करना चाहिये। 
यदि एक मासतक नित्यकर्म छूट जाय तो पुनः अपना 
उपनयनसंस्कार कराये ॥ २९-३०१/२॥ 

अर्थसिद्धिके लिये ईश, गौरी, कार्तिकेय, विष्णु, 
ब्रह्मा, चन्द्रमा और यमका तथा ऐसे ही अन्य देवताओंका 
भी शुद्ध जलसे तर्पण करे। तत्पश्चात्‌ तर्पण कर्मको 
ब्रह्मापण करके शुद्ध आचमन करे | तीर्थके दक्षिण भागमें, 
प्रशस्त मठमें, मन्त्रालयमें, देवालयमें, घरमें अथवा अन्य 
किसी नियत स्थानमें आसनपर स्थिरतापूर्वक बैठकर 
विद्वान्‌ पुरुष अपनी बुद्धिको स्थिर करे और सम्पूर्ण 
देवताओंको नमस्कार करके पहले प्रणवका जप करनेके 
पश्चात्‌ गायत्री-मन्त्रकी आवृत्ति करे॥ ३१--३४॥ 

प्रणवके अ, उ, म्‌ इन तीनों अक्षरोंस जीव और 
ब्रह्मकी एकताका प्रतिपादन होता है--इस बातको जानकर 
प्रणबका जप करना चाहिये। जपकालमें यह भावना 
करनी चाहिये कि हम तीनों लोकोंकी सृष्टि करनेवाले 
ब्रह्मा, पालन करनेवाले विष्णु तथा संहार करनेवाले 
रुद्रकी--जो स्वयंप्रकाश चिन्मय हैं, उपासना करते हैं। 
यह ब्रह्मस्वरूप ओंकार हमारी कर्मेन्द्रियों और ज्ञानेन्द्रियोंकी 
वृत्तियोंको, मनकी वृत्तियोंको तथा बुद्धिवृत्तियोंकों सदा 
भोग और मोक्ष प्रदान करनेवाले धर्म एवं ज्ञानकी ओर 
प्रेरित करे। बुद्धिके द्वारा प्रणणके इस अर्थका चिन्तन 
करता हुआ जो इसका जप करता है, वह निश्चय ही 
ब्रह्मको प्राप्त कर लेता है। अथवा अर्थानुसन्धानके बिना 
भी प्रणवका नित्य जप करना चाहिये, इससे बत्राह्मणत्वकी 
पूर्ति होती है। ब्राह्मणत्वकी पूर्तिके लिये श्रेष्ठ ब्राह्मणको 
प्रतिदिन प्रातःकाल एक सहस्न गायत्री-मन्त्रका जप 
करना चाहिये। मध्याहकालमें सौ बार और सायंकालमें 
अट्टाईस बार जपकी विधि है। अन्य वर्णके लोगोंको 
अर्थात्‌ क्षत्रिय और वैश्यको तीनों सन्ध्याओंके समय 


यथासाध्य गायत्री-जप करना चाहिये॥ ३५--३९॥ 

[शरीरके भीतर मूलाधार, स्वाधिष्ठान, मणिपूर, अनाहत, 
आज्ञा और सहस्नार-ये छ: चक्र हैं।] इनमें मूलाधारसे 
लेकर सहस्नारतक हहों स्थानोंमें क्रमश: विद्येश्वर, ब्रह्मा, 
विष्णु, ईश, जीवात्मा और परमेश्वर स्थित हैं | इन सबमें 
ब्रह्मबुद्धि करके इनकी एकताका निश्चय करे और वह 
ब्रह्म मैं हँ--ऐसी भावनासे युक्त होकर जप करे। उन्हीं 
विद्येश्वर आदिकी ब्रह्मरन्ध्र आदिमें तथा इस शरीरसे बाहर 
भी भावना करे। महत्तत्त्वसे लेकर पंचभूतपर्यन्त तत्त्वोंसे 
बना हुआ जो शरीर है, ऐसे सहस्नों शरीरोंका एक-एक 
अजपा गायत्रीके जपसे एक-एकके क्रमसे अतिक्रमण 
करके जीवको धीरे-धीरे परमात्मासे संयुक्त करे--यह 
जपका तत्त्व बताया गया है। सौ अथवा अट्टाईस मन्त्रोंके 
जपसे उतने ही शरीरोंका अतिक्रमण होता है। इस प्रकार 
जो मन्त्रोंका जप है, इसीको आदिक्रमसे वास्तविक जप 
जानना चाहिये ॥ ४०--४३१/२ ॥ 

एक हजार बार किया हुआ जप ब्रह्मलोक प्रदान 
करनेवाला होता है--ऐसा जानना चाहिये। सौ बार 
किया हुआ जप इन्द्रपदकी प्राप्ति करानेवाला माना गया 
है। ब्राह्मणेतर पुरुष आत्मरक्षाके लिये जो स्वल्पमात्रामें 
जप करता है, वह ब्राह्मणके कुलमें जन्म लेता है। इस 
प्रकार प्रतिदिन सूर्योपस्थान करके उपर्युक्तरूपसे जपका 
अनुष्ठान करना चाहिये॥ ४४-४५॥ 

बारह लाख गायत्रीका जप करनेवाला पुरुष 
पूर्णरूपसे ब्राह्मण कहा गया है। जिस ब्राह्मणने एक 
लाख गायत्रीका भी जप न किया हो, उसे बैदिक कार्यमें 
न लगाये। सत्तर वर्षकी अवस्थातक नियमपालनपूर्वक 
कार्य करे। इसके बाद गृह त्यागकर संन्यास ले ले। 
परिब्राजक या संन्यासी पुरुष नित्य प्रातः:काल बारह 
हजार प्रणवबका जप करे। यदि एक दिन नियमका 
उल्लंघन हो जाय, तो दूसरे दिन उसके बदलेमें उतना 
मन्त्र और अधिक जपना चाहिये; इस प्रकार जपको 
चलानेका प्रयत्न करना चाहिये। यदि क्रमश: एक मास 
उल्लंघनका व्यतीत हो गया हो तो डेढ़ लाख जप करके 
उसका प्रायश्चित्त करना चाहिये। इससे अधिक समयतक 


१२०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


नियमका उल्लंघन हो जाय तो पुनः नये सिरेसे गुरुसे 
नियम ग्रहण करे। ऐसा करनेसे दोषोंकी शान्ति होती 
है, अन्यथा रौरव नरकमें जाना पड़ता है॥ ४६--४९ ॥ 

जो सकाम भावनासे युक्त गृहस्थ ब्राह्मण है, उसीको 
धर्म तथा अर्थके लिये यत्न करना चाहिये। मुमुश्षु 
ब्राह्मणको तो सदा ज्ञानका ही अभ्यास करना चाहिये। 
धर्मसे अर्थकी प्राप्ति होती है, अर्थसे भोग सुलभ होता 
है और उस भोगसे वैराग्यकी प्राप्ति होती है। धर्मपूर्वक 
उपार्जित धनसे जो भोग प्राप्त होता है, उससे एक दिन 
अवश्य वैराग्यका उदय होता है। धर्मके विपरीत अधर्मसे 
उपार्जित धनके द्वारा जो भोग प्राप्त होता है, उससे 
भोगोंके प्रति आसक्ति उत्पन्न होती है॥ ५०-५११/२ ॥ 

धर्म दो प्रकारका कहा गया है-द्रव्यके द्वारा 
सम्पादित होनेवाला और शरीरसे किया जानेवाला। 
द्रव्यधर्म यज्ञ आदिके रूपमें और शरीरधर्म तीर्थ-स्नान 
आदिके रूपमें पाये जाते हैं। मनुष्य धर्मसे धन पाता है, 
तपस्यासे उसे दिव्य रूपकी प्राप्ति होती है। कामनाओंका 
त्याग करनेवाले पुरुषके अन्तःकरणकी शुद्धि होती है; 
उस शुद्धिसे ज्ञाकका उदय होता है; इसमें संशय नहीं 
है॥ ५२-५३ +/२॥ 

सत्ययुग आदिमें तपको ही प्रशस्त कहा गया है, 
किंतु कलियुगमें द्रव्यसाध्य धर्म अच्छा माना गया है। 
सत्ययुगमें ध्यानसे, त्रेतामें तपस्यासे और द्वापरमें यज्ञ करनेसे 
ज्ञानकी सिद्धि होती है, परंतु कलियुगमें प्रतिमा ( भगवद्।िग्रह ) - 
की पूजासे ज्ञानलाभ होता है ॥ ५४-५५ ॥ 

जिसका जैसा पुण्य या पाप होता है, उसे वैसा ही 
'फल प्राप्त होता है। द्रव्य, देह अथवा अंगमें न्यूनता, वृद्धि 
अथवा क्षय आदिके रूपमें वह फल प्रकट होता है ॥ ५६ ॥ 

अधर्म हिंसा (दुःख)-रूप है और धर्म सुखरूप 
है। मनुष्य अधर्मसे दुःख पाता है और धर्मसे सुख एवं 
अभ्युदयका भागी होता है। दुराचारसे दुःख प्राप्त होता 
है और सदाचारसे सुख। अतः भोग और मोक्षकी सिद्धिके 
लिये धर्मका उपार्जनग करना चाहिये॥ ५७-५८ ॥ 

जिसके घरमें कम-से-कम चार मनुष्य हैं, ऐसे 
कुटुम्बी ब्राह्मणको जो सौ वर्षके लिये जीविका (जीवन- 


निर्वाहकी सामग्री) देता है, उसके लिये वह दान 
ब्रह्मलोककी प्राप्ति करानेवाला होता है। एक हजार 
चान्द्रायण ब्रतका अनुष्ठान ब्रह्मलोकदायक माना गया 
है। जो क्षत्रिय एक हजार कुट॒म्बोंको जीविका और 
आवास देता है, उसका वह कर्म इन्द्रलोककी प्राप्ति 
करानेवाला होता है और दस हजार कुट॒म्बोंको दिया 
हुआ आश्रयदान ब्रह्मलोक प्रदान करता है। दाता पुरुष 
जिस देवताके उद्देश्यसे दान करता है अर्थात्‌ वह दानके 
द्वारा जिस देवताको प्रसन्‍न करना चाहता है, उसीका 
लोक उसे प्राप्त होता है--ऐसा वेदवेत्ता पुरुष कहते हैं। 
धनहीन पुरुष सदा तपस्याका उपार्जन करे; क्योंकि 
तपस्या और तीर्थसेवनसे अक्षय सुख पाकर मनुष्य 
उसका उपभोग करता है॥ ५९--६२+/२॥ 

अब मैं न्‍्यायत: धनके उपार्जनकी विधि बता रहा 
हूँ। ब्राह्मणमको चाहिये कि वह सदा सावधान रहकर 
विशुद्ध प्रतिग्रह (दानग्रहण) तथा याजन (यज्ञ कराने) 
आदिसे धनका अर्जन करे। वह इसके लिये कहीं दीनता 
न दिखाये और न अत्यन्त क्लेशदायक कर्म ही करे। 
क्षत्रिय बाहुबलसे धनका उपार्जन करे और वैश्य कृषि 
एवं गोरक्षासे | न्यायोपार्जित धनका दान करनेसे दाताको 
ज्ञानकी सिद्धि होती है। ज्ञानसिद्धिद्वारा सब पुरुषोंको 
गुरुकृपासे मोक्षसिद्धि सुलभ होती है। मोक्षसे स्वरूपकी 
सिद्धि (ब्रह्मरूपसे स्थिति) प्राप्त होती है, जिससे [मुक्त 
पुरुष] परमानन्दका अनुभव करता है। हे द्विजो! 
मनुष्योंको यह सब सत्संगसे प्राप्त है॥ ६३--६६+१/२ ॥ 

गृहस्थाश्रमीको धन-धान्य आदि सभी वस्तुओंका 
दान करना चाहिये। अपना हित चाहनेवाले गृहस्थको 
जिस कालमें जो फल अथवा धान्यादि वस्तुएँ उत्पन्न होती 
हैं, उन्हें ब्राह्मणोंकों दान करना चाहिये॥ ६७-६८ ॥ 

वह तृषा-निवृत्तिक लिये जल तथा क्षुधारूपी 
रोगकी शान्तिके लिये सदा अन्नका दान करे। खेत, 
धान्य, कच्चा अन्न तथा भक्ष्य, भोज्य, लेह्य और 
चोष्य--ये चार प्रकारके सिद्ध अन्न दान करने चाहिये। 
जिसके अन्नको खाकर मनुष्य जबतक कथा-श्रवण 
आदि सद्धर्मका पालन करता है, उतने समयतक उसके 


विद्येश्वरसंहिता-अ० १४ ] 


# अग्नियज्ञ, देवयज्ञ और ब्रह्मयज्ञ आदिका वर्णन * 

किये हुए पुण्यफलका आधा भाग दाताको मिल जाता 
है; इसमें संशय नहीं है॥ ६९-७० ॥ 

दान लेनेवाला पुरुष दानमें प्राप्त हुई वस्तुका दान 
तथा तपस्या करके अपने प्रतिग्रहजनित पापकी शुद्धि 
करे; अन्यथा उसे रौरव नरकमें गिरना पड़ता है। अपने 
धनके तीन भाग करे--एक भाग धर्मके लिये, दूसरा भाग 
वृद्धिके लिये तथा तीसरा भाग अपने उपभोगके लिये। 
नित्य, नैमित्तिक और काम्य--ये तीनों प्रकारके कर्म 
धर्मार्थ रखे हुए धनसे करे। साधकको चाहिये कि वह 
वृद्धिके लिये रखे हुए धनसे ऐसा व्यापार करे, जिससे 
उस धनकी वृद्धि हो तथा उपभोगके लिये रक्षित धनसे 
हितकारक, परिमित एवं पवित्र भोग भोगे॥ ७१--७३॥ 

खेतीसे पैदा किये हुए धनका दसवाँ अंश दान कर 
दे। इससे पापकी शुद्धि होती है। शेष धनसे धर्म, वृद्धि 
एवं उपभोग करे, अन्यथा वह रौरव नरकमें पड़ता है 
अथवा उसकी बुद्धि पापसे परिपूर्ण हो जाती है या खेती 
ही चौपट हो जाती है। वृद्धिके लिये किये गये व्यापारमें 
प्राप्त हुए धनका छठा भाग दान कर दे॥ ७४-७५॥ 

श्रेष्ठ ब्राह्मणोंको दानमें प्राप्त हुए शुद्ध पदार्थोका 
चतुर्थांश दान कर देना चाहिये। उन्हें अकस्मात्‌ प्राप्त 
हुए धनका तो आधा भाग दान कर ही देना चाहिये। 
असत्‌-प्रतिग्रह (दूषित दान)-में प्राप्त सम्पूर्ण पदार्थोंको 
समुद्रमें फेंक देना चाहिये। अपने भोगकी समृद्धिके लिये 
ब्राह्मणोंको बुलाकर दान करना चाहिये। किसीके द्वारा 


याचना करनेपर अपनी शक्तिके अनुसार सदैव ही सब 
कुछ देना चाहिये। यदि माँगे जानेपर [शक्ति रहते हुए] 
वह पदार्थ न दिया जाय तो दूसरे जन्ममें वह ऋण 
चुकाना पड़ता है॥ ७६--७८॥ 

विद्वानूको चाहिये कि वह दूसरोंके दोषोंका वर्णन न 
करे। हे ब्रह्मन्‌ ! द्रेषवश दूसरोंके सुने या देखे हुए छिद्रको भी 
प्रकट न करे। विद्वान्‌ पुरुष ऐसी बात न कहे, जो समस्त 
प्राणियोंके हृदयमें रोष पैदा करनेवाली हो ॥ ७९१/२॥ 

ऐश्वर्यकी सिद्धिके लिये दोनों सन्ध्याओंके समय 
अग्निहोत्र करे, यदि असमर्थ हो तो वह एक ही समय 
सूर्य और अग्निको विधिपूर्वक दी हुई आहुतिसे सन्तुष्ट 
करे। चावल, धान्य, घी, फल, कन्द तथा हविष्य-- 
इनके द्वारा विधिपूर्वक स्थालीपाक बनाये तथा यथोचित 
रीतिसे सूर्य और अग्निको अर्पित करे। यदि हविष्यका 
अभाव हो तो प्रधान होममात्र करे। सदा सुरक्षित 
रहनेवाली अग्निको दिद्वान्‌ पुरुष अजस््रकी संज्ञा देते हैं। 
यदि असमर्थ हो तो सन्ध्याकालमें जपमात्र या सूर्यकी 
वन्दनामात्र कर ले॥ ८०--८३॥ 

आत्मज्ञानकी इच्छावाले तथा धनार्थी पुरुषोंको भी 
इस प्रकार विधिवत्‌ उपासना करनी चाहिये। जो सदा 
ब्रह्मययज्ञमें तत्पर रहते हैं, देवताओंकी पूजामें लगे रहते 
हैं, नित्य अग्निपूजा एवं गुरुपूजामें अनुरक्त होते हैं तथा 
ब्राह्मणोंको तृप्त किया करते हैं, वे सब लोग स्वर्गके 
भागी होते हैं॥ ८४-८५॥ 


॥ इस प्रकार श्रीशिवमहापुराणके अन्तर्गत प्रधम विद्येश्वरसंहितामें सदाचारवर्णन नामक तेरहवाँ अध्याय पूर्ण हुआ॥ १३ ॥ 


अयययय-- ७-०" कन-7"प7े 


चौदहवाँ अध्याय 
अग्नियज्ञ, देवयज्ञ और ब्रह्मयज्ञ आदिका वर्णन, भगवान्‌ शिवके द्वारा सातों वारोंका निर्माण 
तथा उनमें देवाराधनसे विभिन्‍न प्रकारके फलोंकी प्राप्तिका कथन 


ऋषिगण बोले--हे प्रभो! अग्नियज्ञ, देवयज्ञ, 
ब्रह्मयज्ञ, गुरुपूजा तथा ब्रह्मतृप्तिका क्रमश: हमारे समक्ष 
वर्णन कौजिये॥ १॥ 

सूतजी बोले--हे महर्षियो ! गृहस्थ पुरुष अग्निमें 
सायंकाल और प्रातःकाल जो चावल आदि द्रव्यकी आह॒ति 


देता है, उसीको अग्नियज्ञ कहते हैं । जो ब्रह्मचर्य आश्रममें 
स्थित हैं, उन ब्रह्मचारियोंके लिये समिधाका आधान ही 
अग्नियज्ञ है। वे समिधाका ही अग्निमें हवन करें। हे ब्राह्मणो ! 
ब्रह्मचर्य आश्रममें निवास करनेवाले द्विजोंका जबतक विवाह 
न हो जाय और वे औपासनाग्निकी प्रतिष्ठा न कर लें, 


१०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तबतक उनके लिये अग्निमें समिधाकी आहुति, त्रत आदिका 
पालन तथा विशेष यजन आदि ही कर्तव्य है (यही उनके 
लिये अग्नियज्ञ है)। हे द्विजो! जिन्होंने बाह्य अग्निको 
विसर्जित करके अपनी आत्मामें ही अग्निका आरोप कर 
लिया है, ऐसे वानप्रस्थियों और संन्यासियोंके लिये यही 
हवन या अग्नियज्ञ है कि वे विहित समयपर हितकर, 
परिमित और पवित्र अन्नका भोजन कर लें॥ २--४॥ 

औपासनाग्निको ग्रहण करके जब कुण्ड अथवा 
भाण्डमें सुरक्षित कर लिया जाय, तब उसे अजसख्नर कहा 
जाता है। राजविप्लव या दुर्देवले अग्नित्यागकका भय 
उपस्थित हो जानेपर जब अग्निको स्वयं आत्मामें अथवा 
अरणीमें स्थापित कर लिया जाता है, तब उसे समारोपित 
कहते हैं ॥ ५-६॥ 

हे ब्राह्यणो! सायंकाल अग्निके लिये दी हुई 
आहुति सम्पत्ति प्रदान करनेवाली होती है, ऐसा जानना 
चाहिये और प्रातःकाल सूर्यदेवको दी हुई आहुति 
आयुकी वृद्धि करनेवाली होती है, यह बात अच्छी तरह 
समझ लेनी चाहिये। दिनमें अग्निदेव सूर्यमें ही प्रविष्ट 
हो जाते हैं। अतः प्रातःकाल सूर्यको दी हुई आहुति भी 
अग्नियज्ञ ही है॥७॥ 

इन्द्र आदि समस्त देवताओंके उद्देश्यसे अग्निमें जो 
आहुति दी जाती है, उसे देवयज्ञ समझना चाहिये। 
स्थालीपाक आदि यज्ञोंको देवयज्ञ ही मानना चाहिये। 
लौकिक अमिनमें प्रतिष्ठित जो चूडाकरण आदि संस्कार- 
निमित्तक हवन-कर्म हैं, उन्हें भी देवयज्ञके ही अन्तर्गत 
जानना चाहिये। [अब ब्रह्मययज्ञका वर्णन सुनिये।] 
द्विजको चाहिये कि वह देवताओंकी तृप्तिके लिये 
निरन्तर ब्रह्मययज्ञ करे। वेदोंका जो नित्य अध्ययन होता 
है, उसीको ब्रह्मयज्ञ कहा गया है। प्रातः नित्यकर्मके 
अनन्तर सायंकालतक ब्रह्मययज्ञ किया जा सकता है। 
उसके बाद रातमें इसका विधान नहीं है॥ ८--१०१/२॥ 

अग्निके बिना देवयज्ञ कैसे सम्पन्न होता है, इसे 
आपलोग श्रद्धासे और आदरपूर्वक सुनिये। सृष्टिके 
आरम्भमें सर्वज्ञ, दयालु और सर्वसमर्थ महादेवजीने 
समस्त लोकोंके उपकारके लिये वारोंकी कल्पना की। 


वे भगवान्‌ शिव संसाररूपी रोगको दूर करनेके लिये वैद्य 
हैं। सबके ज्ञाता तथा समस्त औषधोंके भी औषध हैं। 
उन भगवानने पहले अपने वारकी कल्पना की, जो 
आरोग्य प्रदान करनेवाला है। तत्पश्चात्‌ उन्होंने अपनी 
मायाशक्तिका वार बनाया, जो सम्पत्ति प्रदान करनेवाला 
है। जन्मकालमें दुर्गतिग्रस्त बालककी रक्षाके लिये 
उन्होंने कुमारके वारकी कल्पना की। तत्पश्चात्‌ सर्वसमर्थ 
महादेवजीने आलस्य और पापकी निवृत्ति तथा समस्त 
लोकोंका हित करनेकी इच्छासे लोकरक्षक भगवान्‌ 
विष्णुका वार बनाया। इसके बाद सबके स्वामी भगवान्‌ 
शिवने पुष्टि और रक्षाके लिये आयु:कर्ता तथा त्रिलोकस्नष्ट 
परमेष्ठी ब्रह्माका आयुष्कारक वार बनाया, जिससे 
सम्पूर्ण जगत्‌के आयुष्यकी सिद्धि हो सके। इसके बाद 
तीनों लोकोंकी वृद्धिके लिये पहले पुण्य-पापकी रचना 
की; तत्पश्चात्‌ उनके करनेवाले लोगोंको शुभाशुभ फल 
देनेके लिये भगवान्‌ शिवने इन्द्र और यमके वारोंका 
निर्माण किया। ये दोनों वार क्रमश: भोग देनेवाले तथा 
लोगोंके मृत्युभयको दूर करनेवाले हैं॥ ११--१८१/२॥ 

इसके बाद सूर्य आदि सात ग्रहोंको, जो अपने ही 
स्वरूपभूत तथा प्राणियोंके लिये सुख-दुःखके सूचक हैं; 
भगवान्‌ शिवने उपर्युक्त सात वारोंका स्वामी निश्चित 
किया। वे सब-के-सब ग्रह नक्षत्रोंके ज्योतिर्मय मण्डलमें 
प्रतिष्ठित हैं। [शिवके वार या दिनके स्वामी सूर्य हैं। 
शक्तिसम्बन्धी वारके स्वामी सोम हैं। कुमारसम्बन्धी 
दिनके अधिपति मंगल हैं। विष्णुवारके स्वामी बुध हैं। 
ब्रह्माजीके वारके अधिपति बृहस्पति हैं। इन्द्रवारके 
स्वामी शुक्र और यमवारके स्वामी शनैश्चर हैं।] अपने- 
अपने वारमें की हुई उन देवताओंकी पूजा उनके अपने- 
अपने फलको देनेवाली होती है॥ १९-२०॥ 

सूर्य आरोग्यके और चन्द्रमा सम्पत्तिके दाता हैं। 
मंगल व्याधियोंका निवारण करते हैं, बुध पुष्टि देते हैं, 
बृहस्पति आयुकी वृद्धि करते हैं, शुक्र भोग देते हैं और 
शनैश्चर मृत्युका निवारण करते हैं। ये सात वारोंके 
क्रमश: फल बताये गये हैं, जो उन-उन देवताओंकी 
प्रीतिसे प्राप्त होते हैं। अन्य देवताओंकी भी पूजाका फल 


विद्येश्वरसंहिता-अ० १४ ] 


# अग्नियज्ञ, देवयज्ञ और ब्रह्मयज्ञ आदिका वर्णन * 

फ्रफफफफ्रफक्क्रफ्रफक्रफफफ््फफ्रफ्फकफ्र फकरफक््रफाफ््रफझ फक्कर्रक्रफफक्रफकाफ् फकाकरफक्क्क फर्क क्क्रफ्क्रफकघक्रफ्र फक फक् कर क्र फ्रफ फर्क फक्क फ्ाकफ्क्रफ्रकफ्रोफक्क्रफकर््ककक्रफक्क्रफफ 


देनेवाले भगवान्‌ शिव ही हैं। देवताओंकी प्रसनन्‍नताके 
लिये पूजाकी पाँच प्रकारकी ही पद्धति बनायी गयी। 
उन-उन देवताओंके मन्त्रोंका जप यह पहला प्रकार है। 
उनके लिये होम करना दूसरा, दान करना तीसरा तथा 
तप करना चौथा प्रकार है। किसी वेदीपर, प्रतिमामें, 
अग्निमें अथवा ब्राह्मणके शरीरमें आराध्य देवताकी 
भावना करके सोलह उपचारोंसे उनकी पूजा या आराधना 
करना पाँचवाँ प्रकार है॥ २१--२४॥ 

इनमें पूजाके उत्तरोत्तर आधार श्रेष्ठ हैं। पूर्व-पूर्वके 
अभागवमें उत्तरोत्तर आधारका अवलम्बन करना चाहिये। 
दोनों नेत्रों तथा मस्तकके रोग और कुष्ठ रोगकी शान्तिके 
लिये भगवान्‌ सूर्यकी पूजा करके ब्राह्मणोंको भोजन कराये। 
तदनन्तर एक दिन, एक मास, एक वर्ष अथवा तीन वर्षतक 
लगातार ऐसा साधन करना चाहिये। इससे यदि प्रबल 
प्रारब्धका निर्माण हो जाय तो रोग एवं जरा आदिका 
नाश हो जाता है। इष्टदेवके नाममन्त्रोंका जप आदि 
साधन वार आदिके अनुसार फल देते हैं॥ २५--२७॥ 

रविवारको सूर्यदेवके लिये, अन्य देवताओंके लिये 
तथा ब्राह्मणोंके लिये विशिष्ट वस्तु अर्पित करे। यह 
साधन विशिष्ट फल देनेवाला होता है तथा इसके द्वारा 
विशेषरूपसे पापोंकी शान्ति होती है॥ २८ ॥ 

विद्वान्‌ पुरुष सोमवारको सम्पत्तिकी प्राप्तिके लिये 
लक्ष्मी आदिकी पूजा करे तथा सपत्नीक ब्राह्मणोंको 
घृतपक्व अन्नका भोजन कराये। मंगलवारको रोगोंकी 
शान्तिके लिये काली आदिकी पूजा करे तथा उड़द, मूँग 
एवं अरहरकी दाल आदिसे युक्त अन्न ब्राह्मणोंको भोजन 
कराये ॥ २९-३० ॥ 

विद्वान्‌ पुरुष बुधवारको दधियुक्त अन्नसे भगवान्‌ 
विष्णुका पूजन करे--ऐसा करनेसे सदा पुत्र, मित्र और 
स्त्री आदिकी पुष्टि होती है। जो दीर्घायु होनेकी इच्छा 
रखता हो, वह गुरुवारको देवताओंकी पुष्टिके लिये 
वस्त्र, यज्ञोपवीत तथा घृतमिश्रित खीरसे यजन-पूजन 
करे॥ ३१-३२॥ 

भोगोंकी प्राप्तिके लिये शुक्रवारको एकाग्रचित्त 
होकर देवताओंका पूजन करे और ब्राह्मणोंकी तृप्तिके 


लिये षड्रसयुक्त अन्नका दान करे। इसी प्रकार स्त्रियोंकी 
प्रसन्‍नताके लिये सुन्दर वस्त्र आदिका दान करे। शनैश्चर 
अपमृत्युका निवारण करनेवाला है, उस दिन बुद्धिमान्‌ 
पुरुष रुद्र आदिकी पूजा करे। तिलके होमसे, दानसे 
देवताओंको सन्तुष्ट करके ब्राह्मणोंको तिलमिश्रित अन्न 
भोजन कराये। जो इस तरह देवताओंकी पूजा करेगा, 
वह आरोग्य आदि फलका भागी होगा॥ ३३--३५॥ 
देवताओंके नित्य-पूजन, विशेष-पूजन, स्नान, दान, 
जप, होम तथा ब्राह्मण-तर्पण आदिमें एवं रवि आदि 
वारोंमें विशेष तिथि और नक्षत्रोंका योग प्राप्त होनेपर 
विभिन्‍न देवताओंके पूजनमें सर्वज्ञ जगदीश्वर भगवान्‌ 
शिव ही उन-उन देवताओंके रूपमें पूजित होकर सब 
लोगोंको आरोग्य आदि फल प्रदान करते हैं। देश, काल, 
पात्र, द्रव्य, श्रद्धा एवं लोकके अनुसार उनके तारतम्य 
क्रमका ध्यान रखते हुए महादेवजी आराधना करनेवाले 
लोगोंको आरोग्य आदि फल देते हैं॥ ३६--३९ ॥ 
शुभ (मांगलिक कर्म)-के आरम्भमें और अशुभ 
(अन्त्येष्टि आदि कर्म)-के अन्तमें तथा जन्म-नक्षत्रोंके 
आनेपर गृहस्थ पुरुष अपने घरमें आरोग्य आदिकी 
समृद्धिके लिये सूर्य आदि ग्रहोंका पूजन करे। इससे सिद्ध 
है कि देवताओंका यजन सम्पूर्ण अभीष्ट वस्तुओंको 
देनेवाला है। ब्राह्मणोंका देवयजन कर्म वैदिक मन्त्रके 
साथ होना चाहिये [यहाँ ब्राह्मण शब्द क्षत्रिय और 
वैश्यका भी उपलक्षण है ]। शूद्र आदि दूसरोंका देवयज्ञ 
तान्त्रिक विधिसे होना चाहिये। शुभ फलकी इच्छा 
रखनेवाले मनुष्योंको सातों ही दिन अपनी शक्तिके 
अनुसार सदा देवपूजन करना चाहिये॥ ४०--४२॥ 
निर्धन मनुष्य तपस्या (ब्रत आदिके कष्ट-सहन) - 
द्वारा और धनी धनके द्वारा देवताओंकी आराधना करे। 
वह बार-बार श्रद्धापूर्वक इस तरहके धर्मका अनुष्ठान 
करता है और बारम्बार पुण्यलोकोंमें नाना प्रकारके फल 
भोगकर पुनः इस पृथ्वीपर जन्म ग्रहण करता है। धनवान्‌ 
पुरुष सदा भोगसिद्धिके लिये मार्गमें वृक्ष आदि लगाकर 
लोगोंके लिये छायाकी व्यवस्था करे, जलाशय (कुओं, 
बावली और पोखरे) बनवाये, वेद-शास्त्रोंकी प्रतिष्ठाके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््रफक्रक्करफाफ्रफा्क्रफ्फ्रफककफक्रफाक्क्रफाफ्रफक्फकक्रफ्फकफ क्रफका्फरक्क्रफ््ररआाफरफ््कफ्फरफक्र्रफाक्रफा्रक््रफाक्रफक्रफ क्क्रफक क्र फकरफ कर फकरफक फ कक कफ क्र फ 


लिये पाठशालाका निर्माण करे तथा अन्यान्य प्रकारसे भी | जाती है। द्विजो! जो इस अध्यायको सुनता, पढ़ता, 
धर्मका संग्रह करता रहे। समयानुसार पुण्यकर्मोके | अथवा दूसरोंको सुनाता है, उसे देवयज्ञका फल प्राप्त 
परिपाकसे [ अन्त:करण शुद्ध होनेपर] ज्ञानकी सिद्धि हो | होता है॥ ४३--४६॥ 


॥ इस प्रकार श्रीजशिवमहापुराणके अन्तर्गत प्रथम विद्येश्वरसंहितायें आग्नियज्ञ आदिका वर्णन 
नामक चोौदहवाँ अध्याय पूर्ण हुआ॥ १४ ॥ 


जअयय-+ 4 “किक-७-चैत-प पे 


पन्द्रहवाँ अध्याय 
देश, काल, पात्र और दान आदिका विचार 


ऋषिगण बोले--समस्त पदार्थोके ज्ञाताओंमें श्रेष्ठ 
है सूतजी | अब आप क्रमश: देश, काल आदिका वर्णन 
करें॥ +/२ ॥ 

सूतजी बोले--हे महर्षियो ! देवयज्ञ आदि कर्मोमें 
अपना शुद्ध गृह समान फल देनेवाला होता है अर्थात्‌ 
अपने घरमें किये हुए देवयज्ञ आदि शात्त्रोक्त कर्म 
'फलको सममात्रामें देनेवाले होते हैं। गोशालाका स्थान 
घरकी अपेक्षा दसगुना फल देता है। जलाशयका तट 
उससे भी दसगुना महत्त्व रखता है तथा जहाँ बेल, 
तुलसी एवं पीपलवृक्षका मूल निकट हो, वह स्थान 
जलाशयसे भी दस गुना अधिक फल देनेवाला होता 
है॥ १-२॥ 

देवालयको उससे भी दस गुना महत्त्वका स्थान 
जानना चाहिये। तीर्थभूमिका तट देवालयसे भी दस गुना 
महत्त्व रखता है और उससे दसगुना श्रेष्ठ है नदीका 
किनारा। उससे दस गुना उत्कृष्ट है तीर्थनदीका तट और 
उससे भी दस गुना महत्त्व रखता है सप्तगंगा नामक नदियोंका 
तीर्थ | गंगा, गोदावरी, कावेरी, ताम्रपर्णी, सिन्धु, सरयू और 
नर्मदा--इन सात नदियोंको सप्तगंगा कहा गया है।। समुद्रके 
तटका स्थान इनसे भी दस गुना अधिक पवित्र माना गया 
है और पर्वतके शिखरका प्रदेश समुद्रतटसे भी दस गुना 
पावन है। सबसे अधिक महत्त्वका वह स्थान जानना 
चाहिये, जहाँ मन लग जाय [यहाँतक देशका वर्णन हुआ, 


अब कालका तारतम्य बताया जाता है-- ] ॥ ३--५+/२॥ 
सत्ययुगमें यज्ञ, दान आदि कर्म पूर्ण फल देनेवाले 
होते हैं--ऐसा जानना चाहिये। त्रेतायुगमें उसका तीन 
चौथाई फल मिलता है। द्वापरमें सदा आधे ही फलकी 
प्राप्ति कही गयी है । कलियुगमें एक चौथाई ही फलकी 
प्राप्ति समझनी चाहिये और आधा कलियुग बीतनेपर उस 
'फलमेंसे भी एक चतुर्थाश कम हो जाता है ॥ ६-७॥ 
शुद्ध अन्तःकरणवाले पुरुषको शुद्ध एवं पवित्र दिन 
सम फल देनेवाला होता है। हे विद्वान्‌ ब्राह्मणो! सूर्य- 
संक्रान्तिके दिन किया हुआ सत्कर्म पूर्वोक्त शुद्ध दिनकी 
अपेक्षा दस गुना फल देनेवाला होता है--यह जानना 
चाहिये। उससे भी दस गुना अधिक महत्त्व उस कर्मका 
है, जो विषुव* नामक योगमें किया जाता है। दक्षिणायन 
आरम्भ होनेके दिन अर्थात्‌ कर्ककी संक्रान्तिमें किये हुए 
पुण्यकर्मका महत्त्व विषुवसे भी दस गुना अधिक माना 
गया है। उससे भी दसगुना अधिक मकर-संक्रान्तिमें 
और उससे भी दस गुना अधिक चन्द्रग्रहणमें किये हुए 
पुण्यका महत्त्व है। सूर्यग्रहणका समय सबसे उत्तम है। 
उसमें किये गये पुण्यकर्मका फल चन्द्रग्रहणसे भी अधिक 
और पूर्णमात्रामें होता है--इस बातको विज्ञ पुरुष जानते 
हैं। जगद्रूपी सूर्यका राहुरूपी विषसे संयोग होता है, 
इसलिये सूर्यग्रहणका समय रोग प्रदान करनेवाला है। अतः 
उस विषकी शान्तिके लिये उस समय स्नान, दान और 


* ज्योतिषके अनुसार वह समय जबकि सूर्य विषुव रेखापर पहुँचता है और दिन तथा रात दोनों बराबर होते हैं। यह वर्षमें दो बार आता 
है--एक तो सौर चैत्रमासकी नवमी तिथि या अँगरेजी दिनांक २१ मार्चकों और दूसरा आश्विनकी नवमी तिथि या अँगरेजी दिनांक २२ 


सितम्बरको। 


विद्येश्वरसंहिता-अ० १५ ] 


* देश, काल, पात्र और दान आदिका विचार * 

फ्रफफफफफ्रफकक्रक्रफक्रफअफक्रफमफफ्फफकक्रफमफफ्रफरक्फकक्रफकक्रफकक््रफकाकफ्फफफरफक्कफ्र अक्ाफाफक्फक क्र करक्रक फक्काफ्रफफकफ्रफक क्रम फकरफक्रकरफ्रफक फक क क्र फक््ररफक्रकर फर्क फर्क फर्म फ कफ 


जप करना चाहिये। वह काल विषकी शान्तिके लिये उपयोगी 
होनेके कारण पुण्यप्रद माना गया है॥ ८--११॥ 

जन्म-नक्षत्रके दिन तथा ब्रतकी पूर्तिके दिनका 
समय सूर्यग्रहणके समान ही समझा जाता है। परंतु 
महापुरुषोंक संगका काल करोड़ों सूर्यग्रहणके समान 
पावन है--ऐसा ज्ञानी पुरुष मानते हैं॥ १२॥ 

तपोनिष्ठ योगी और ज्ञाननिष्ठ यति-ये पूजाके 
पात्र हैं; क्योंकि ये पापोंके नाशमें कारण होते हैं। 
जिसने चौबीस लाख गायत्रीका जप कर लिया हो, वह 
ब्राह्मण भी पूजाका पात्र है; उसका पूजन सम्पूर्ण फलों 
और भोगोंको देनेमें समर्थ है। जो पतनसे त्राण करता 
अर्थात्‌ नरकमें गिरनेसे बचाता है, उसके लिये [इसी 
गुणके कारण शास्त्रमें] पात्र शब्दका प्रयोग होता है। 
वह दाताको पापसे त्राण प्रदान करनेके कारण पात्र 
कहलाता है॥ १३--१५॥ 

गायत्री अपना गान करनेवालेका अधोगतिसे त्राण 
करती है, इसलिये वह गायत्री कहलाती है। जैसे इस 
लोकमें जो धनहीन है, वह दूसरेको धन नहीं दे सकता-- 
जो यहाँ धनवान्‌ है, वही दूसरेको धन दे सकता है, उसी 
तरह जो स्वयं शुद्ध और पवित्रात्मा है, वही दूसरे मनुष्योंका 
त्राण या उद्धार कर सकता है। जो गायत्रीका जप करके 
शुद्ध हो गया है, वही शुद्ध ब्राह्मण कहा जाता है। 
इसलिये दान, जप, होम, पूजा--इन सभी कर्मोके लिये 
वही शुद्ध पात्र है। ऐसा ब्राह्मण ही दान लेने तथा रक्षा 
करनेकी पात्रता रखता है॥ १६--१८१/२॥ 

स्‍त्री हो या पुरुष--जो भी भूखा हो, वही 
अननदानका पात्र है। श्रेष्ठ ब्राह्ममफो समयपर बुलाकर 
उसे धन अथवा उत्तम वाणीसे सन्तुष्ट करना चाहिये, 
इससे अभीष्ट फलकी प्राप्ति होती है। जिसको जिस 
वस्तुकी इच्छा हो, उसे वह वस्तु बिना माँगे ही दे दी 
जाय, तो दाताको उस दानका पूरा-पूरा फल प्राप्त होता 
है--ऐसी महर्षियोंकी मान्यता है। जो याचना करनेके 
बाद दिया गया हो, वह दान आधा ही फल देनेवाला 
बताया गया है। अपने सेवकको दिया हुआ दान एक 
चौथाई फल देनेवाला कहा गया है। हे विप्रवरो! जो 


जातिमात्रसे ब्राह्मण है और दीनतापूर्ण वृत्तिसे जीवन 
बिताता है, उसे दिया हुआ धनका दान दाताको इस 
भूतलपर दस वर्षोतक भोग प्रदान करनेवाला होता है। 
वही दान यदि वेदवेत्ता ब्राह्मणको दिया जाय, तो वह 
स्वर्गलोकमें देवताओंके दस वर्षोतक दिव्य भोग देनेवाला 
होता है॥ १९--२३॥ 

गायत्री-जापक ब्राह्मणको दान देनेसे सत्यलोकमें 
दस वर्षोतक पुण्यभोग प्राप्त होता है और विष्णुभक्त 
ब्राह्मणको दिया गया दान वैकुण्ठकी प्राप्ति करानेवाला 
जाना जाता है। शिवभक्त विप्रको दिया हुआ दान 
कैलासकी प्राप्ति कराने वाला कहा गया है। इस प्रकार 
सबको इन लोकोंमें भोगप्राप्तिके लिये दान देना 
चाहिये॥ २४-२५ ॥ 

रविवारके दिन ब्राह्मणको दशांग अन्न देनेवाला 
मनुष्य दूसरे जन्ममें दस वर्षोतक निरोग रहता है। बहुत 
सम्मानपूर्वक बुलाना, अभ्यंग (चन्दन आदि), पादसेवन, 
वस्त्र, गन्ध आदिसे पूजन, घीके मालपुए आदि सुन्दर 
भोजन, छहों रस, व्यंजन, दक्षिणासहित ताम्बूल, नमस्कार 
और (जाते समय) अनुगमन-ये अन्नदानके दस अंग 
कहे गये हैं॥ २६--२८॥ 

दस ब्राह्मणोंको रविवारके दिन दशांग अन्नका दान 
करनेवाला सौ वर्षतक निरोग रहता है। सोमवार आदि 
विभिन वारोंमें अन्नदानका फल उन-उन वारोंके अनुसार 
दूसरे जन्ममें इस पृथ्वीलोकमें प्राप्त होता है--ऐसा 
जानना चाहिये। सातों वारोंमें दस-दस ब्राह्मणोंको दशांग 
अननदान करनेसे सौ वर्षतक आरोग्यादि फल प्राप्त होते 
हैं। इस प्रकार रविवारके दिन ब्राह्मणोंको अन्नदान करने 
वाला मनुष्य हजार वर्षोतक शिवलोकमें आरोग्यलाभ 
करता है। इसी प्रकार हजार ब्राह्मणोंको अन्नदान करके 
मनुष्य दस हजार वर्षोतक आरोग्यभोग करता है। 
विद्वान्‌कों सोमवार आदि दिनोंके विषयमें भी ऐसा ही 
जानना चाहिये॥ २९--३३॥ 

रविवारको गायत्रीजपसे पवित्र अन्त:ःकरणवाले 
एक हजार ब्राह्मणोंको अन्नदान करके मनुष्य सत्यलोकमें 
आरोग्यादि भोगोंको प्राप्त करता है। इसी प्रकार दस 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

हजार ब्राह्मणोंको दान देनेसे विष्णुलोकमें ऐसी प्राप्ति 
होती है और एक लाख ब्राह्मणोंको अन्नदान करनेसे 
रुद्रलोकमें भोगादिकी प्राप्ति होती है॥ ३४-३५॥ 

विद्याकी कामनावाले मनुष्योंको ब्रह्मबुद्धिसे 
बालकोंको दशांग अन्नका दान करना चाहिये, पुत्रकी 
कामनावाले लोगोंको विष्णुबुद्धिसे युवकोंको दान करना 
चाहिये और ज्ञानप्राप्तिकी इच्छावालोंको रुद्रबुद्धिसे 
वृद्धजनोंको दान देना चाहिये। इसी प्रकार बुद्धिकी 
कामना करनेवाले श्रेष्ठ मनुष्योंको सरस्वतीबुद्धिसे 
बालिकाओंको दशांग अन्नका दान करना चाहिये। 
सुखभोगकी कामनावाले श्रेष्ठजनोंको लक्ष्मीबुद्धिसे 
युवतियोंको दान देना चाहिये। आत्मज्ञानकी इच्छावाले 
लोगोंको पार्वतीबुद्धिसे वृद्धा स्त्रियोंको अन्नदान करना 
चाहिये ॥ ३६--३८ ॥ 

ब्राह्मणके लिये शिल तथा उज्छ* वृत्तिसे लाया 
हुआ और गुरुदक्षिणामें प्राप्त हुआ अन्न-धन शुद्ध द्रव्य 
कहलाता है; उसका दान दाताको पूर्ण फल देनेवाला 
बताया गया है॥ ३९॥ 

शुद्ध (शुक्ल) प्रतिग्रह (दान)-में मिला हुआ 
द्रव्य मध्यम द्रव्य कहा जाता है और खेती, व्यापार 
आदिसे प्राप्त धन अधम द्रव्य कहा जाता है॥४०॥ 

क्षत्रियोंका शौर्यसे कमाया हुआ, वैश्योंका व्यापारसे 
कमाया हुआ और शूद्रोंका सेवावृत्तिसे प्राप्त किया हुआ 
धन भी उत्तम द्रव्य कहलाता है। धर्मकी इच्छा 
रखनेवाली स्त्रियोंको जो धन पिता एवं पतिसे मिला 
हुआ हो, उनके लिये वह उत्तम द्रव्य है॥४११/२॥ 

गौ आदि बारह वस्तुओंका चैत्र आदि बारह 
महीनोंमें क्रमशः: दान करना चाहिये अथवा किसी 
पुण्यकालमें एकत्रित करके अपनी अभीष्ट प्राप्तिके लिये 
इनका दान करना चाहिये। गौ, भूमि, तिल, सुवर्ण, घी, 
वस्त्र, धान्य, गुड़, चाँदी, नमक, कोंहड़ा और कन्या-- 
ये ही वे बारह वस्तुएँ हैं॥४२-४३१/२॥ 


गोदानमें दी हुई गायके उपकारी गोबरसे धन- 
धान्यादि ठोस पदार्थोके आश्रयसे टिके पापोंका नाश 
होता है और उसके गोमूत्रसे जल-तेल आदि तरल 
पदार्थोमें रहनेवाले पापोंका नाश होता है। उसके दूध- 
दही और घीसे कायिक, वाचिक तथा मानसिक तीनों 
प्रकारके पाप नष्ट हो जाते हैं। उनसे कायिक आदि 
पुण्यकर्मोंकी पुष्टि भी होती है--ऐसा बुद्धिमान्‌ मनुष्यको 
जानना चाहिये ॥ ४४--४६॥ 

हे ब्राह्मणो ! भूमिका दान इहहलोक और परलोकमें 
प्रतिष्ठा (आश्रय)-की प्राप्ति करानेवाला है। तिलका 
दान बलवर्धक एवं मृत्युका निवारक कहा गया है। सुवर्णका 
दान जठराग्निको बढ़ानेवाला तथा वीर्यदायक है। घीके 
दानको पुष्टिकारक जानना चाहिये। वस्त्रका दान आयुकी 
वृद्धि करानेवाला है--ऐसा जानना चाहिये। धान्यका 
दान अन्नकी समृद्धिमें कारण होता है। गुड़का दान मधुर 
भोजनकी प्राप्ति करानेवाला होता है। चाँदीके दानसे 
वीर्यकी वृद्धि होती है। लवणका दान षड्रस भोजनकी 
प्राप्ति कराता है। सब प्रकारका दान सम्पूर्ण समृद्धिकी 
सिद्धिके लिये होता है। विज्ञ पुरुष कृष्माण्डके दानको 
पुष्टिदायक मानते हैं। कन्‍्याका दान आजीवन भोग देनेवाला 
कहा गया है। हे ब्राह्मणो |! वह लोक और परलोकमें भी 
सम्पूर्ण भोगोंकी प्राप्ति करानेवाला है ॥ ४७--५० /२॥ 

कटहल-आम, कैथ आदि वृक्षोंके फल, केला 
आदि ओषधियोंके फल तथा जो फल लता एवं गुल्मोंसे 
उत्पन्न हुए हों, मुष्ट (आवरणयुक्त) फल जैसे-- 
नारियल, बादाम आदि, उड़द, मूँग आदि दालें, शाक, 
मिर्च, सरसों आदि, तेल-मसाले और ऋतुओंमें तैयार 
होनेवाले फल समय-समयपर बुद्धिमान्‌ व्यक्तिद्वारा दान 
किये जाने चाहिये॥ ५१--५३॥ 

विद्वान्‌ पुरुषको चाहिये कि जिन वस्तुओंसे श्रवण 
आदि इन्द्रियोंकी तृप्ति होती है, उनका सदा दान करे। 
श्रोत्र आदि दस इन्द्रियोंक जो शब्द आदि दस विषय हैं, 


* किसानके द्वारा खेतमें बोये हुए अन्नको काटकर ले जानेके बाद उनसे गिरे हुए एक-एक दानेको दोनों अंगुलियोंसे चुनने (उठाने)- 
को 'उज्छ' तथा उक्त खेतमें एक-एक बाल (धान्यके गुच्छों )-को चुननेको 'शिल' कहते हैं--'उज्छो धान्यकणादानं कणिशाद्यर्जन॑ शिलम्‌।' 
मनुस्मृतिके टीकाकार आचार्य श्रीराघवानन्दजीने बाजार आदियमें क्रय-विक्रयके अनन्तर गिरे हुए अन्नके दानोंके चुननेको 'उज्छ” और खेत 
कट जानेके बाद खेतमें पड़े हुए धान्यादिकी बालोंको बीनना 'शिल' कहा है। (मनु० ४।५ की व्याख्या) 


विद्येश्ववसंहिता-अ० १६ ] #* मृत्तिका आदिसे निर्मित देवप्रतिमाओंके पूजनकी विधि « 

उनका दान किया जाय, तो वे भोगोंकी प्राप्ति कराते हैं 
तथा दिशा आदि इन्द्रिय देवताओंको * सन्तुष्ट करते हैं। 
वेद और शास्त्रको गुरुमुखसे ग्रहण करके गुरुके उपदेशसे 
अथवा स्वयं ही बोध प्राप्त करनेके पश्चात्‌ जो बुद्धिका 
यह निश्चय होता है कि 'कर्मोका फल अवश्य मिलता 
है', इसीको उच्चकोटिकी '“आस्तिकता' कहते हैं। 
भाई-बन्धु अथवा राजाके भयसे जो आस्तिकता-बुद्धि 
या श्रद्धा होती है, वह कनिष्ठ श्रेणीकी आस्तिकता 
है॥ ५४-५० /२॥ 

जो सर्वथा दरिद्र है, जिसके पास सभी वस्तुओंका 
अभाव है, वह वाणी अथवा कर्म (शरीर)-द्वारा यजन 
करे। मन्त्र, स्तोत्र और जप आदिको वाणीद्वारा किया गया 
यजन समझना चाहिये तथा तीर्थयात्रा और ब्रत आदिको 
विद्वान्‌ पुरुष शारीरिक यजन मानते हैं। जिस किसी भी 
उपायसे थोड़ा हो या बहुत, देवतार्पण-बुद्धिसे जो कुछ 


भी दिया अथवा किया जाय, वह दान या सत्कर्म 
भोगोंकी प्राप्ति करानेमें समर्थ होता है॥ ५६--५८ ॥ 

तपस्या और दान--ये दो कर्म मनुष्यको सदा करने 
चाहिये तथा ऐसे गृहका दान करना चाहिये, जो अपने 
वर्ण (चमक-दमक या सफाई) और गुण (सुख- 
सुविधा) -से सुशोभित हो। बुद्धिमान्‌ पुरुष देवताओंकी 
तृप्तिके लिये जो कुछ देते हैं, वह अतिशय मात्रामें और 
सब प्रकारके भोग प्रदान करनेवाला होता है। उस दानसे 
विद्वान्‌ पुरुष हहलोक और परलोकमें उत्तम जन्म और 
सदा सुलभ होनेवाला भोग पाता है। ईश्वरार्पण-बुद्धिसे 
यज्ञ, दान आदि कर्म करके मनुष्य मोक्ष-फलका भागी 
होता है॥ ५९-६० ॥ 

जो मनुष्य इस अध्यायका सदा पाठ अथवा श्रवण 
करता है, उसे धार्मिक बुद्धि प्राप्त होती है तथा उसमें 
ज्ञानका उदय होता है॥६१॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहितायें देश-काल-पात्र आदिका वर्णन 
नामक पत्रहवाँ अध्याय पूर्ण हुआ॥ १५ ॥ 


अपयपत-ा&-७-कि४-क+-पपप 


सोलहवाँ अध्याय 
मृत्तिका आदिसे निर्मित देवप्रतिमाओंके पूजनकी विधि, उनके लिये नैवेद्यका विचार, पूजनके 
विभिन्‍न उपचारोंका फल, विशेष मास, वार, तिथि एवं नक्षत्रोंके योगमें पूजनका 
विशेष फल तथा लिंगके वैज्ञानिक स्वरूपका विवेचन 


ऋषिगण बोले--हे साधुशिरोमणे | अब आप पार्थिव 
प्रतिमाकी पूजाका वह विधान बताइये, जिस पूजा- 
विधानसे समस्त अभीष्ट वस्तुओंकी प्राप्ति होती है॥ १॥ 

सूतजी बोले--हे महर्षियो! तुमलोगोंने बहुत 
उत्तम बात पूछी है। पाथिव प्रतिमाका पूजन सदा सम्पूर्ण 
मनोरथोंको देनेवाला है तथा दुःखका तत्काल निवारण 
करनेवाला है। मैं उसका वर्णन करता हूँ, [ ध्यान देकर] 
सुनिये॥ २॥ 

हे द्विजो! यह पूजा अकाल मृत्युको हरनेवाली तथा 
काल और मृत्युका भी नाश करनेवाली है। यह शीघ्र ही 


स्त्री, पुत्र और धन-धान्यको प्रदान करनेवाली है। इसलिये 
पृथ्वी आदिकी बनी हुई देवप्रतिमाओंकी पूजा इस 
भूतलपर अभीष्टदायक मानी गयी है; निश्चय ही इसमें 
पुरुषोंका और स्त्रियोंका भी अधिकार है॥ ३--४+/२॥ 

नदी, पोखरे अथवा कुएँमें प्रवेश करके पानीके 
भीतरसे मिट्टी ले आये। तत्पश्चात्‌ गन्ध-चूर्णके द्वारा 
उसका संशोधन करके शुद्ध मण्डपमें रखकर उसे महीन 
बनाये तथा हाथसे प्रतिमा बनाये और दूधसे उसका 
सम्यक्‌ संस्कार करे। उस प्रतिमामें अंग-प्रत्यंग अच्छी 
तरह प्रकट हुए हों तथा वह सब प्रकारके अस्त्र-शस्त्रोंसे 


* श्रवणेन्द्रियके देवता दिशाएँ, नेत्रके सूर्य, नासिकाके अश्विनीकुमार, रसनेन्द्रियके वरुण, त्वगिन्द्रियके वायु, वागिन्द्रियके अग्नि, लिंगके 


प्रजापति, गुदाके मित्र, हाथोंके इन्द्र और पैरोंके देवता विष्णु हैं। 


११४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सम्पन्न बनायी गयी हो। तदनन्तर उसे पद्मासनपर 
स्थापित करके आदर-पूर्वक उसका पूजन करे। गणेश, 
सूर्य, विष्णु, दुर्गा और शिवजीकी प्रतिमाका एवं शिवजीके 
शिवलिंगका द्विजको सदा पूजन करना चाहिये। पूजनजनित 
'फलको सिद्धिके लिये सोलह उपचारोंद्वारा पूजन करना 
चाहिये ॥ ५--८ /२॥ 

पुष्पसे प्रोक्षण और मन्त्रपाठपूर्वक अभिषेक करे। 
अगहनीके चावलसे नैवेद्य तैयार करे। सारा नैवेद्य एक 
कुडव (लगभग पावभर) होना चाहिये। घरमें पार्थिव- 
पूजनके लिये एक कुडव और बाहर किसी मनुष्यद्वारा 
स्थापित शिवलिंगके पूजनके लिये एक प्रस्थ (सेरभर ) 
नेवेद्य तैयार करना आवश्यक है--ऐसा जानना चाहिये। 
देवताओंद्वारा स्थापित शिवलिंगके लिये तीन सेर नैवेद्य 
अर्पित करना उचित है और स्वयं प्रकट हुए लिंगके लिये 
पाँच सेर। ऐसा करनेसे पूर्ण फलकी प्राप्ति समझनी 
चाहिये। इससे दुगुना या तिगुना करनेपर और अधिक 
फल प्राप्त होता है। इस प्रकार सहस््र बार पूजन करनेसे 
द्विज सत्यलोकको प्राप्त कर लेता है॥ ९--१११/२॥ 

बारह अँगुल चौड़ा, इससे दूना और एक अँगुल 
अधिक अर्थात्‌ पचीस अँगुल लम्बा तथा पन्द्रह अँगुल 
ऊँचा जो लोहे या लकड़ीका बना हुआ पात्र होता है, 
उसे विद्वान्‌ पुरुष शिव कहते हैं। उसका आठवाँ भाग 
प्रस्थ कहलाता है, जो चार कुडवके बराबर माना गया 
है। मनुष्यद्वारा स्थापित शिवलिंगके लिये दस प्रस्थ, 
ऋषियोंद्वारा स्थापित शिवलिंगके लिये सौ प्रस्थ और 
स्वयम्भू शिवलिंगके लिये एक सहस्र प्रस्थ नैवेद्य 
निवेदन किया जाय तथा जल, तैल आदि एवं गन्ध 
द्रव्योंकी भी यथायोग्य मात्रा रखी जाय तो यह उन 
शिवलिंगोंकी महापूजा बतायी जाती है॥ १२--१५॥ 

देवताका अभिषेक करनेसे आत्मशुद्धि होती है, 
गन्धसे पुण्यकी प्राप्ति होती है, नैवेद्य अर्पण करनेसे आयु 
बढ़ती है और तृप्ति होती है, धूप निवेदन करनेसे धनकी 
प्राप्ति होती है, दीप दिखानेसे ज्ञानका उदय होता है और 
ताम्बूल समर्पण करनेसे भोगकी उपलब्धि होती है। 
इसलिये स्नान आदि छ: उपचारोंको यलपूर्वक अर्पित 


करे॥ १६-१७॥ 

नमस्कार और जप+--ये दोनों सम्पूर्ण अभीष्ट 
'फलको देनेवाले हैं। इसलिये भोग और मोक्षकी इच्छा 
रखनेवाले लोगोंको पूजाके अन्तमें सदा ही जप और 
नमस्कार करना चाहिये। मनुष्यको चाहिये कि वह सदा 
पहले मनसे पूजा करके फिर उन-उन उपचारोंसे पूजा 
करे। देवताओंकी पूजासे उन-उन देवताओंके लोकोंकी 
प्राप्ति होती है तथा उनके अवान्तर लोकमें भी यथेष्ट 
भोगकी वस्तुएँ उपलब्ध होती हैं॥ १८--१९१/२॥ 

हे द्विजो! अब में देवपूजासे प्राप्त होनेवाले विशेष 
'फलोंका वर्णन करता हूँ। आपलोग श्रद्धापूर्वक सुनें । विघ्नराज 
गणेशकी पूजासे भूलोकमें उत्तम अभीष्ट वस्तुकी प्राप्ति 
होती है। शुक्रवारको, श्रावण और भाद्रपद मासोंकी 
शुक्लपक्षकी चतुर्थीकों और पौषमासमें शतभिषा नक्षत्रके 
आनेपर विधिपूर्वक गणेशजीकी पूजा करनी चाहिये। सौ 
या सहस््र दिनोंमें सौ या सहस््र बार पूजा करे | देवता और 
अगिनिमें श्रद्धा रखते हुए किया जानेवाला उनका नित्य 
पूजन मनुष्योंको पुत्र एवं अभीष्ट वस्तु प्रदान करता है। 
वह समस्त पापोंका शमन तथा भिन्‍न-भिनन दुष्कर्मोंका 
विनाश करनेवाला है । विभिन वारोंमें की हुई शिव आदिकी 
पूजाको आत्मशुद्धि प्रदान करनेवाली समझना चाहिये। 
वार या दिन तिथि, नक्षत्र और योगोंका आधार है। वह 
समस्त कामनाओंको देनेवाला है। उसमें वृद्धि और क्षय 
नहीं होता है, इसलिये उसे पूर्ण ब्रह्मस्वरूप मानना चाहिये। 
सूर्योदयकालसे लेकर दूसरे सूर्योदयकाल आनेतक एक 
वारकी स्थिति मानी गयी है, जो ब्राह्मण आदि सभी 
वर्णोके कर्मोका आधार है । विहित तिथिके पूर्वभागमें की 
हुई देवपूजा मनुष्योंको पूर्ण भोग प्रदान करनेवाली होती 
है॥ २०--२५१/२॥ 

यदि मध्याह्के बाद तिथिका आरम्भ होता है, तो 
रत्रियुक्त तिथिका पूर्वभाग पितरोंके श्राद्ध आदि कर्मके 
लिये उत्तम बताया जाता है। ऐसी तिथिका परभाग ही 
दिनसे युक्त होता है, अत: वही देवकर्मके लिये प्रशस्त 
माना गया है। यदि मध्याहकालतक तिथि रहे तो 
उदयव्यापिनी तिथिको ही देवकार्यमें ग्रहण करना चाहिये। 


विद्येश्ववसंहिता-अ० १६ ] * मृत्तिका आदिसे निर्मित देवप्रतिमाओंके पूजनकी विधि « 


११७५ 


फ्रफफफफरफ्रक्क्रफररफःफ्क्रफ्कफफ्रफरफकरफ्क फ्रफरफ्क फर्क #क्रफ्् फ्फक्रफ्क फ्र फ्क्रफकरफकरफक कफ कर्क फ फ्क फक्् फ्कफ्रमाकफ्रमारकरफक् करफ्श्क्रफाक फर्क क्र क्र फक फर्म फ्क्रफक््कफफ्फ 


इसी तरह शुभ तिथि एवं नक्षत्र आदि देवकार्यमें ग्राह्म 
होते हैं। वार आदिका भलीभाँति विचार करके पूजा और 
जप आदि करने चाहिये॥ २६--२८॥ 

वेदोंमें पूजा-शब्दके अर्थकी इस प्रकार योजना 
कही गयी है--'पूर्जायते अनेन इति पूजा।' यह 
पूजाशब्दकी व्युत्पत्ति है। पू: का अर्थ है भोग और 
फलकी सिद्धि--वह जिस कर्मसे सम्पन्न होती है, 
उसका नाम पूजा है। मनोवांछित वस्तु तथा ज्ञान-ये ही 
अभीष्ट वस्तुएँ हैं; सकाम भाववालेको अभीष्ट भोग 
अपेक्षित होता है और निष्काम भाववालेको अर्थ-- 
पारमार्थिक ज्ञान। ये दोनों ही पूजाशब्दके अर्थ हैं; इनकी 
योजना करनेसे ही पूजा-शब्दकी सार्थकता है। इस 
प्रकार लोक और वेदमें पूजा-शब्दका अर्थ विख्यात है। 
नित्य और नैमित्तिक कर्म कालान्तरमें फल देते हैं, किंतु 
काम्य कर्मका यदि भलीभाँति अनुष्ठान हुआ हो तो वह 
तत्काल फलदायक होता है। प्रतिदिन एक पक्ष, एक 
मास और एक वर्षतक लगातार पूजन करनेसे उन-उन 
कर्मोके फलको प्राप्ति होती है और उनसे वैसे ही 
पापोंका क्रमश: क्षय होता है॥ २९--३११/२॥ 

प्रत्येक मासके कृष्णपक्षकी चतुर्थी तिथिको की हुई 
महागणपतिकी पूजा एक पक्षके पापोंका नाश करनेवाली 
और एक पक्षतक उत्तम भोगरूपी फल देनेवाली होती 
है। चैत्रमासमें चतुर्थीको की हुई पूजा एक मासतक किये 
गये पूजनका फल देनेवाली होती है और जब सूर्य सिंह 
राशिपर स्थित हों, उस समय भाद्रपदमासकी चतुर्थीको 
की हुई गणेशजीकी पूजाको एक वर्षतक [मनोवांछित ] 
भोग प्रदान करनेवाली जानना चाहिये॥ ३२--३३१/२॥ 

श्रावणमासके रविवारको, हस्त नक्षत्रसे युक्त सप्तमी 
तिथिको तथा माघशुक्ध्ला सप्तमीको भगवान्‌ सूर्यका 
पूजन करना चाहिये। ज्येष्ठ तथा भाद्रपदमासोंके बुधवारको, 
श्रवण नक्षत्रसे युक्त द्वादशी तिथिको तथा केवल द्वादशीको 
भी किया गया भगवान्‌ विष्णुका पूजन अभीष्ट सम्पत्तिको 
देनेवाला माना गया है। श्रावणमासमें की जानेवाली 
श्रीहरिकी पूजा अभीष्ट मनोरथ और आरोग्य प्रदान 
करनेवाली होती है। अंगों एवं उपकरणोंसहित पूर्वोक्त गौ 


आदि बारह वस्तुओंका दान करनेसे जिस फलकी प्राप्ति 
होती है, उसीको द्वादशी तिथिमें आराधनाद्वारा श्रीविष्णुकी 
तृष्ति करके मनुष्य प्राप्त कर लेता है। जो द्वादशी 
तिथिको भगवान्‌ विष्णुके बारह नामोंद्वारा बारह ब्राह्मणोंका 
षोडशोपचार पूजन करता है, वह उनकी प्रसन्नता प्राप्त 
कर लेता है। इसी प्रकार सम्पूर्ण देवताओंके विभिन्‍न 
बारह नामोंद्वारा बारह ब्राह्मणोंका किया हुआ पूजन उन- 
उन देवताओंको प्रसन्‍न करनेवाला होता है॥ ३४--३९॥ 

ऐश्वर्यकी इच्छा रखनेवाले पुरुषको कर्ककी संक्रान्तिसे 
युक्त श्रावणमासमें नवमी तिथिको मृगशिरा नक्षत्रके योगमें 
सम्पूर्ण मनोवांछित भोगों और फलोंको देनेवाली अम्बिकाका 
पूजन करना चाहिये। आश्विनमासके शुक्लपक्षकी नवमी 
तिथि सम्पूर्ण अभीष्ट फलोंको देनेवाली है। उसी मासके 
कृष्णपक्षकी चतुर्दशीको यदि रविवार पड़ा हो तो उस 
दिनका महत्त्व विशेष बढ़ जाता है । उसके साथ ही यदि 
आर्द्रा और महारद्दरा (सूर्यसंक्रान्तिसे युक्त आद्रा)-का योग 
हो तो उक्त अवसरोंपर की हुई शिवपूजाका विशेष महत्त्व 
माना गया है। माघ कृष्ण चतुर्दशीको शिवजीकी की हुई 
पूजा सम्पूर्ण अभीष्ट फलोंको देनेवाली है । वह मनुष्योंकी 
आयु बढ़ाती है, मृत्युको दूर हटती है और समस्त सिद्धियोंकी 
प्राप्ति कराती है ॥ ४०--४२१/२॥ 

ज्येष्ठमासमें चतुर्दशशीको यदि महाद्राका योग हो 
अथवा मार्गशीर्षमासमें किसी भी तिथिको यदि आर्द्रा 
नक्षत्र हो तो उस अवसरपर विभिन्‍न वस्तुओंकी बनी हुई 
मूर्तिक रूपमें शिवजीकी जो सोलह उपचारोंसे पूजा 
करता है, उस पुण्यात्माके चरणोंका दर्शन करना 
चाहिये। भगवान्‌ शिवकी पूजा मनुष्योंको भोग और 
मोक्ष देनेवाली है--ऐसा जानना चाहिये। कार्तिक मासमें 
प्रत्येक वार और तिथि आदियमें देवपूजाका विशेष महत्त्व 
है। कार्तिकमास आनेपर विद्दान्‌ पुरुष दान, तप, होम, 
जप और नियम आदिके द्वारा समस्त देवताओंका 
घोडशोपचारोंसे पूजन करे। उस पूजनमें देवप्रतिमा, 
ब्राह्मण तथा मन्त्रोंका उपयोग आवश्यक है। ब्राह्मणोंको 
भोजन करानेसे वह पूजन-कर्म सम्पन्न होता है। 
पूजकको चाहिये कि वह कामनाओंको त्यागकर पीड़ारहित 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

(शान्त) हो देवाराधनमें तत्पर रहे ॥ ४३--४७ ॥ 

कार्तिकमासमें देवताओंका यजन-पूजन समस्त 
भोगोंको देनेवाला होता है; यह व्याधियोंको हर लेनेवाला 
और भूतों तथा ग्रहोंका विनाश भी करनेवाला है। 
कार्तिकमासके रविवारोंकों भगवान्‌ सूर्यकी पूजा करने 
और तेल तथा कपासका दान करनेसे मनुष्योंके कोढ़ 
आदि रोगोंका नाश होता है। हरे, काली मिर्च, वस्त्र तथा 
दूध आदिके दानसे और ब्राह्मणोंकी प्रतिष्ठा करनेसे 
क्षयके रोगका नाश होता है। दीप और सरसोंके दानसे 
मिरगीका रोग मिट जाता है॥ ४८--५०१/२॥ 

कृत्तिका नक्षत्रसे युक्त सोमवारोंको किया हुआ 
शिवजीका पूजन मनुष्योंके महान्‌ दारिद्रयको मिटानेवाला 
और सम्पूर्ण सम्पत्तियोंको देनेवाला है। घरकी आवश्यक 
सामग्रियोंके साथ गृह और क्षेत्र आदिका दान करनेसे भी 
उक्त फलकी प्राप्ति होती है। कृत्तिकायुक्त मंगलवारोंको 
श्रीस्कन्दका पूजन करनेसे तथा दीपक एवं घण्टा 
आदिका दान देनेसे मनुष्योंको शीघ्र ही वाक्‌सिद्धि प्राप्त 
हो जाती है॥५१-५३॥ 

कृत्तिकायुक्त बुधवारोंको किया हुआ श्रीविष्णुका 
यजन तथा दही-भातका दान मनुष्योंको उत्तम सनन्‍्तानकी 
प्राप्ति करानेवाला होता है । कृत्तिकायुक्त गुरुवारोंको धनसे 
ब्रह्माजीका पूजन तथा मधु, सोना और घीका दान करनेसे 
मनुष्योंक भोग-वैभवकी वृद्धि होती है॥ ५४-५५ ॥ 

कृत्तिकायुक्त शुक्रवारोंको गजानन गणेशजीकी पूजा 
करनेसे तथा गन्ध, पुष्प एवं अन्नका दान देनेसे 
मानवोंके सुख भोगनेयोग्य पदार्थोकी वृद्धि होती है। 
उस दिन सोना, चाँदी आदिका दान करनेसे वन्ध्याको 
भी उत्तम पुत्रकी प्राप्ति होती है। कृत्तिकायुक्त 
शनिवारोंको दिक्पालोंकी वन्दना, दिग्गजों-नागों- 
सेतुपालोंका पूजन और नत्रिनेत्रधारी रुद्र तथा पापहारी 
विष्णुका पूजन ज्ञानकी प्राप्ति करानेवाला है। ब्रह्मा, 
धन्वन्तरि एवं दोनों अश्विनीकुमारोंका पूजन करनेसे 
रोग तथा अपमृत्युका निवारण होता है और तात्कालिक 
व्याधियोंकी शान्ति हो जाती है। नमक, लोहा, तेल 
और उड़द आदिका; त्रिकटु (सोंठ, पीपल और गोल 


मिर्च), फल, गन्ध और जल आदिका तथा [घृत 
आदि] द्रव-पदार्थोका और [सुवर्ण, मोती, धान्य आदि] 
ठोस वस्तुओंका भी दान देनेसे स्वर्गलोककी प्राप्ति 
होती है। इनमेंसे नमक आदिका मान कम-से-कम 
एक प्रस्थ (सेर) और सुवर्ण आदिका मान कम- 
से-कम एक पल होना चाहिये। धनुकी संक्रान्तिसे 
युक्त पौषमासमें उष:कालमें शिव आदि समस्त 
देवताओंका पूजन क्रमश: समस्त सिद्धियोंकी प्राप्ति 
करानेवाला होता है। इस पूजनमें अगहनीके चावलसे 
तैयार किये गये हविष्यका नैवेद्य उत्तम बताया जाता 
है। पौषमासमें नाना प्रकारके अन्नका नैवेद्य विशेष 
महत्त्व रखता है॥ ५८--६२१/२॥ 

मार्गशीर्षमासमें केवल अन्नका दान करनेवाले 
मनुष्यको सम्पूर्ण अभीष्ट फलोंकी प्राप्ति हो जाती है। 
मार्गशीर्षमासमें अन्नका दान करनेवाले मनुष्यके सारे पाप 
नष्ट हो जाते हैं, वह अभीष्ट-सिद्धि, आरोग्य, धर्म, 
वेदका सम्यक्‌ ज्ञान, उत्तम अनुष्ठानका फल, इहलोक 
और परलोकमें महान्‌ भोग तथा अन्तमें सनातन योग 
(मोक्ष) तथा वेदान्तज्ञानकी सिद्धि प्राप्त कर लेता है। 
जो भोगकी इच्छा रखनेवाला है, वह मनुष्य मार्गशीर्षमास 
आनेपर कम-से-कम तीन दिन भी उष:कालमें अवश्य 
देवताओंका पूजन करे और पौषमासको पूजनसे खाली 
न जाने दे। उषः:कालसे लेकर संगवकालतक ही 
पौषमासमें पूजनका विशेष महत्त्व बताया गया है। 
पौषमासमें पूरे महीनेभर जितेन्द्रिय और निराहार रहकर 
द्विज प्रातःकालसे मध्याहनकालतक वेदमाता गायत्रीका 
जप करे। तत्पश्चात्‌ रातकों सोनेके समयतक पंचाक्षर 
आदि मन्त्रोंका जप करे। ऐसा करनेवाला ब्राह्मण ज्ञान 
पाकर शरीर छूटनेके बाद मोक्ष प्राप्त कर लेता है । द्विजेतर 
नर-नारियोंको त्रिकाल स्नान और पंचाक्षर मन्त्रके ही 
निरन्तर जपसे विशुद्ध ज्ञान प्राप्त हो जाता है। इष्ट 
मन्त्रोंका सदा जप करनेसे बड़े-से-बड़े पापोंका भी नाश 
हो जाता है॥६३--७०॥ 

पौषमासमें विशेषरूपसे महानैवेद्य चढ़ाना चाहिये। 
यहाँ बतायी सभी वस्तुएँ बारहकी संख्यामें समझनी 


विद्येश्ववसंहिता-अ० १६ ] #* मृत्तिका आदिसे निर्मित देवप्रतिमाओंके पूजनकी विधि « 

चाहिये--चावल (बारह) भार, काली मिर्च (बारह) 
प्रस्थ', मधु और घृत (बारह) कुडवर, मूँग (बारह) 
द्रोण, बारह प्रकारके व्यंजन, घीमें तले हुए पूए, लड्डू 
और चावलके मिष्टान्न (बारह) प्रस्थ, दही और दूध 
और बारह नारियल आदि फल, बारह सुपारी, कर्पूर, 
कत्था और पाँच प्रकारके सुगन्धद्रव्योंसे युक्त छत्तीस पत्ते 
पानसे महानैवेद्य बनता है॥ ७१--७५॥ 

इस महानैवेद्यको देवताओंको अर्पण करके वर्णानुसार 
उस देवताके भक्तोंको दे देना चाहिये। इस प्रकारके 
ओदन-नैवेद्यसे मनुष्य पृथ्वीपर राष्ट्रका स्वामी होता है। 
महानैवेद्यके दानसे स्वर्गप्राप्ति होती है। हे द्विजश्रेष्ठो ! 
एक हजार महानैवेद्योंके दानसे सत्यलोक प्राप्त होता है 
और उस लोकमें पूर्णायु प्राप्त होती है एवं तीस हजार 
महानैवेद्योंके दानसे उसके ऊपरके लोकोंकी प्राप्ति होती 
है तथा पुनर्जन्म नहीं होता॥ ७६--७९ ॥ 

छत्तीस हजार महानैवेद्योंको जन्मनैवेद्य कहा गया 
है। उतने नैवेद्योंका दान महापूर्ण कहलाता है। महापूर्ण 
नैवेद्य ही जन्मनैवेद्य कहा गया है। जन्मनैवेद्यके दानसे 
पुनर्जन्म नहीं होता॥ ८०-८१॥ 

कार्तिक मासमें संक्रान्ति, व्यतीपात, जन्मनक्षत्र, 
पूर्णिमा आदि किसी पवित्र दिनको जन्मनैवेद्य चढ़ाना 
चाहिये। संवत्सरके प्रारम्भिक दिनको भी उत्तम जन्मनैवेद्यका 
अर्पण करना चाहिये। किसी अन्य महीनेमें भी जन्मनक्षत्रके 
पूर्ण योगके दिन तथा अधिक पुण्ययोगोंके मिलनेपर 
धीरे-धीरे छत्तीस हजार महानैवेद्य अर्पण करे। जन्मनैवेद्यके 
दानसे जन्मार्पणका फल प्राप्त होता है। जन्मार्पणसे 
प्रसन्‍न होकर भगवान्‌ शंकर अपना सायुज्य प्रदान करते 
हैं। इसलिये इस जन्मनैवेद्यको शिवको ही अर्पण करना 
चाहिये। योनि और लिंगरूपमें विराजमान शिव जन्मको 
देनेवाले हैं, अत: पुनर्जन्मकी निवृत्तिके लिये जन्मनैवेद्यसे 
शिवकी पूजा करनी चाहिये॥ ८२--८६॥ 

सारा चराचर जगत्‌ बिन्दु-नादस्वरूप है । बिन्दु शक्ति 


है और नाद शिव। इस तरह यह जगत्‌ शिव-शक्तिस्वरूप 
ही है। नाद बिन्दुका और बिन्दु इस जगत्‌का आधार है, ये 
बिन्दु और नाद (शक्ति और शिव) सम्पूर्ण जगत्‌के 
आधाररूपसे स्थित हैं। बिन्दु और नादसे युक्त सब कुछ 
शिवस्वरूप है; क्योंकि वही सबका आधार है। आधारमें 
ही आधेयका समावेश अथवा लय होता है । यही सकलीकरण 
है।इस सकलीकरणकी स्थितिसे ही सृष्टिकालमें जगत्‌का 
प्रादुर्भाव होता है; इसमें संशय नहीं है। शिवलिंग 
बिन्दुनादस्वरूप है, अतः उसे जगत्‌का कारण बताया 
जाता है। बिन्दु देवी है और नाद शिव, इन दोनोंका 
संयुक्तरूप ही शिवलिंग कहलाता है। अत: जन्मके संकटसे 
छुटकारा पानेके लिये शिवलिंगकी पूजा करनी चाहिये। 
बिन्दुरूपा देवी उमा माता हैं और नादस्वरूप भगवान्‌ शिव 
पिता। इन माता-पिताके पूजित होनेसे परमानन्दकी ही 
प्राप्ति होती है। अतः परमानन्दका लाभ लेनेके लिये 
शिवलिंगका विशेषरूपसे पूजन करे ॥ ८७--९२॥ 

वे देवी उमा जगत्‌की माता हैं और भगवान्‌ शिव 
जगत्‌के पिता। जो इनकी सेवा करता है, उस पुत्रपर इन 
दोनों माता-पिताकी कृपा नित्य अधिकाधिक बढ़ती 
रहती है। वे पूजकपर कृपा करके उसे अपना आन्तरिक 
ऐश्वर्य प्रदान करते हैं। अत: हे मुनीश्वरों! आन्तरिक 
आनन्दकी प्राप्तिक लिये शिवलिंगको माता-पिताका 
स्वरूप मानकर उसकी पूजा करनी चाहिये। भर्ग (शिव) 
पुरुषरूप है और भर्गा (शिवा अथवा शक्ति) प्रकृति 
कहलाती है। अव्यक्त आन्तरिक अधिष्ठानरूप गर्भको 
पुरुष कहते हैं और सुव्यक्त आन्तरिक अधिष्ठानभूत 
गर्भको प्रकृति। पुरुष आदिगर्भ है, वह प्रकृतिरूप गर्भसे 
युक्त होनेके कारण गर्भवान्‌ है; क्योंकि वही प्रकृतिका 
जनक है। प्रकृतिमें जो पुरुषका संयोग होता है, यही 
पुरुषसे उसका प्रथम जन्म कहलाता है। अव्यक्त प्रकृतिसे 
महत्तत्त्वादिके क्रमसे जो जगत्‌का व्यक्त होना है, यही 
उस प्रकृतिका द्वितीय जन्म कहलाता है। जीव पुरुषसे 


१--४-चार धानकी एक गुंजी या एक रत्ती होती है। पाँच रत्तीका एक पण (आधे मासेसे कुछ अधिक), आठ पणका एक धरण, आठ 


धरणका एक पल (ढाई छटाँकके लगभग), सौ पल (सोलह सेरके लगभग)-की एक तुला होती है, बीस तुलाका एक भार होता है, अर्थात्‌ 
आजके मापसे आठ मनका एक भार होता है। पावभरका एक कुडव होता है, चार कुडवका एक प्रस्थ अर्थात्‌ एक सेर होता है। चार सेर 
(प्रस्थ) -का एक आढक और आठ आढक (३२ सेर)-का एक द्रोण होता है। तीन द्रोणकी एक खारी और आठ द्रोणका एक वाह होता है। 


११८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ही बार-बार जन्म और मृत्युको प्राप्त होता है। मायाद्वारा 
अन्यरूपसे प्रकट किया जाना ही उसका जन्म कहलाता 
है। जीवका शरीर जन्मकालसे ही जीर्ण (छ: भावविकारोंसे 
युक्त) होने लगता है, इसीलिये उसे “जीव ' यह संज्ञा 
दी गयी है। जो जन्म लेता और विविध पाशोंद्वारा बन्धनमें 
पड़ता है, उसका नाम जीव है, जन्म और बन्धन जीव- 
शब्दका ही अर्थ है। अतः जन्ममृत्युरूपी बन्धनकी निवृत्तिके 
लिये जन्मके अधिष्ठानभूत माता-पितृस्वरूप शिवलिंगका 
भली-भाँति पूजन करना चाहिये॥ ९३--१००॥ 
शब्दादि पंचतन्मात्राओं तथा पंचेन्द्रियोंसे विषय 
ग्रहण करनेसे 'भ' अर्थात्‌ वृद्धिको 'गच्छति' अर्थात्‌ 
प्राप्त होती है, इसलिये ' भग' शब्दका अर्थ प्रकृति है। 
भोग ही भगका मुख्य शब्दार्थ है। मुख्य ' भग' प्रकृति 
है और 'भगवान्‌' शिव कहे जाते हैं॥१०१-१०२॥ 
भगवान्‌ ही भोग प्रदान करते हैं, दूसरा कोई नहीं दे 
सकता। भग (प्रकृति )-का स्वामी भगवान्‌ ही दिद्वानोंद्वारा 
भर्ग कहा जाता है। भग-प्रकृतिसे संयुक्त परमात्मलिंग 
और लिंगसंयुक्त भग-प्रकृति ही इस लोक और परलोकमें 
नित्य भोग प्रदान करते हैं, अत: भगवान्‌ महादेवके 
शिवलिंगकी पूजा करनी चाहिये ॥ १०३-१०४+/२॥ 
संसारको उत्पन्न करनेवाले सूर्य हैं और उत्पन्न 
करनेके कारण जगत्‌ ही उनका (प्रत्यक्ष) चिह्न है। 
[इसलिये उनका एक नाम भग भी है।] पुरुषको लिंगमें 
जगत्‌को उत्पन्न करनेवाले लिंगीकी ही पूजा करनी 
चाहिये। सृष्टिके अर्थको बतानेवाले चिह्के रूपमें ही 
उसे लिंग कहा जाता है॥ १०५-१०६॥ 
लिंग परमपुरुष शिवका बोध कराता है। इस प्रकार 
शिव और शक्तिके मिलनके प्रतीकको ही शिवलिंग कहा 
गया है। अपने चिह्॒के पूजनसे प्रसन्‍न होकर महादेव उस 
चिहनके कार्यरूप जन्मादिको समाप्त कर देते हैं तथा 
पूजकको पुनर्जन्मकी प्राप्ति नहीं होती। अतः सभी 
लोगोंको यथाप्राप्त बाह्य और मानसिक षोडशोपचारोंसे 
शिवलिंगका पूजन करना चाहिये॥ १०७--१०९॥ 


रविवारको की गयी पूजा पुनर्जन्मका निवारण कर 
देती है। रविवारको महालिंगकी प्रणव (3»)-से ही 
पूजा करनी चाहिये। उस दिन पंचगव्यसे किया गया 
अभिषेक विशेष महत्त्वका होता है। गोबर, गोमूत्र, 
गोदुग्ध, उसका दही और गोघृत--ये पंचगव्य कहे जाते 
हैं ॥ १५०-१११॥ 

गायका दूध, गायका दही और गायका घी-इन 
तीनोंको पूजनके लिये शहद और शक्‍्करके साथ पृथक- 
पृथक्‌ भी रखे और इन सबको मिलाकर सम्मिलितरूपसे 
पंचामृत भी तैयार कर ले। (इनके द्वारा शिवलिंगका 
अभिषेक एवं स्नान कराये), फिर गायके दूध और 
अननके मेलसे नैवेद्य तैयार करके प्रणव मन्त्रके उच्चारणपूर्वक 
उसे भगवान्‌ शिवको अर्पित करे। सम्पूर्ण प्रणवको 
ध्वनिलिंग कहते हैं। स्वयम्भूलिंग नादस्वरूप होनेके 
कारण नादलिंग कहा गया है। यन्त्र या अर्घा बिन्दुस्वरूप 
होनेके कारण बिन्दुलिंगके रूपमें विख्यात है। उसमें 
अचलरूपसे प्रतिष्ठित जो शिवलिंग है, वह मकार- 
स्वरूप है, इसलिये मकारलिंग कहलाता है। सवारी 
निकालने आदिके लिये जो चरलिंग होता है, वह 
उकारस्वरूप होनेसे उकारलिंग कहा गया है तथा 
पूजाकी दीक्षा देनेवाले जो गुरु या आचार्य हैं, उनका 
विग्रह अकारका प्रतीक होनेसे अकारलिंग माना गया है। 
इस प्रकार प्रणवमें प्रतिष्ठित अकार, उकार, मकार, 
बिन्दु, नाद और ध्वनिके रूपमें लिंगके छ: भेद हैं। इन 
छहों लिंगोंकी नित्य पूजा करनेसे साधक जीवन्मुक्त हो 
जाता है; इसमें संशय नहीं है॥ ११२--११४॥ 

भक्तिपूर्वक की गयी शिवपूजा मनुष्योंको पुनर्जन्मसे 
छुटकारा दिलाती है। रुद्राक्षधारणसे एक चौथाई, विभूति 
(भस्म) -धारणसे आधा, मन्त्रजपसे तीन चौथाई और 
पूजासे पूर्ण फल प्राप्त होता है। शिवलिंग और शिवभक्तकी 
पूजा करके मनुष्य मोक्ष प्राप्त करता है। हे द्विजो! जो 
इस अध्यायको ध्यानपूर्वक पढ़ता-सुनता है, उसकी 
शिवभक्ति सुदृढ़ होकर बढ़ती रहती है ॥ ११५--११७॥ 


॥ इस प्रकार श्रीजशिवमहापुराणके अन्तर्गत प्रधम विद्येश्वरसंहितामें पार्थिव पूजा आदिका प्रकार वर्णन 
नामक सोलहवाँ अध्याय पूर्ण हुआ॥ १६ ॥ 


जपय7-७ऑकक-सै>-पपपफपफप 


विद्येश्वरसंहिता-अ० १७ ] 


रे षड्लिंगस्वरूप प्रणवका माहात्म्य *% 

सत्रहवां अध्याय 
घषड्लिंगस्वरूप प्रणवका माहात्म्य, उसके सूक्ष्म रूप ( 3»कार ) और स्थूल रूप ( पंचाक्षर मन्त्र )- 
का विवेचन, उसके जपकी विधि एवं महिमा, कार्यब्रह्मके लोकोंसे लेकर कारणरुद्रके 
लोकोंतकका विवेचन करके कालातीत, पंचावरणविशिष्ट शिवलोकके 
अनिर्वचनीय वैभवका निरूपण तथा शिवभक्तोंके सत्कारकी महत्ता 


ऋषिगण बोले--हे महामुने! हे प्रभो! आप 
हमारे लिये क्रमश: षड्लिंगस्वरूप प्रणवका माहात्म्य 
तथा शिवभक्तके पूजनकी विधि बताइये ॥ १॥ 

सूतजीने कहा--महर्षियो! आपलोग तपस्याके 
धनी हैं, आपने यह बड़ा सुन्दर प्रश्न उपस्थित किया है। 
किंतु इसका ठीक-ठीक उत्तर महादेवजी ही जानते हैं, 
दूसरा कोई नहीं। तथापि भगवान्‌ शिवकी कृपासे ही मैं 
इस विषयका वर्णन करूँगा। वे भगवान्‌ शिव हमारी 
और आपलोगोंकी रक्षाका महान्‌ भार बारम्बार स्वयं ही 
ग्रहण करें॥ २-३॥ 

*प्र' नाम है प्रकृतिसे उत्पन्न संसाररूपी महासागरका। 
*प्रणव' इसे पार करनेके लिये दूसरी (नव) नाव है। 
इसलिये विद्वानू इस ओंकारको “प्रणव' की संज्ञा देते 
हैं। [3*कार अपने जप करनेवाले साधकोंसे कहता 
है-- ] 'प्र-प्रपंच, न--नहीं है, व:--तुमलोगोंके लिये।' 
अतः इस भावको लेकर भी ज्ञानी पुरुष “ओम्‌' को 
“प्रणब” नामसे जानते हैं। इसका दूसरा भाव यह है-- 
*प्र-प्रकर्षण, न-नयेत्‌, वः-युष्मान्‌ मोक्षम्‌ इति वा 
प्रणव: । अर्थात्‌ यह तुम सब उपासकोंको बलपूर्वक 
मोक्षतक पहुँचा देगा।' इस अभिप्रायसे भी इसे ऋषि- 
मुनि “प्रणब” कहते हैं॥ ४-५॥ 

अपना जप करनेवाले योगियोंके तथा अपने मन्त्रकी 
पूजा करनेवाले उपासकके समस्त कर्मोका नाश करके 
यह दिव्य नूतन ज्ञान देता है; इसलिये भी इसका नाम 
प्रणव है। उन मायारहित महेश्वरको ही नव अर्थात्‌ नूतन 
कहते हैं। वे परमात्मा प्रकृष्टरूपसे नव अर्थात्‌ शुद्धस्वरूप 
हैं, इसलिये 'प्रणव' कहलाते हैं। प्रणव साधकको नव 
अर्थात नवीन (शिवस्वरूप) कर देता है। इसलिये भी 
विद्वान्‌ पुरुष उसे “प्रणव ' कहते हैं। अथवा प्रकृष्टरूपसे 


नव--दिव्य परमात्मज्ञान प्रकट करता है, इसलिये वह 
प्रणव कहा गया है॥ ६--७१/२॥ 

प्रणवके दो भेद बताये गये हैं--स्थूल और सूक्ष्म । 
एक अक्षररूप जो “ओम्‌! है, उसे सूक्ष्म प्रणव जानना 
चाहिये और 'नम: शिवाय ' इस पाँच अक्षरवाले मन्त्रको 
स्थूल प्रणव समझना चाहिये। जिसमें पाँच अक्षर व्यक्त 
नहीं हैं, वह सूक्ष्म है और जिसमें पाँचों अक्षर 
सुस्पष्टरूपसे व्यक्त हैं, वह स्थूल है। जीवन्मुक्त पुरुषके 
लिये सूक्ष्म प्रणणके जपका विधान है। वही उसके लिये 
समस्त साधनोंका सार है। (यद्यपि जीवन्मुक्तके लिये 
किसी साधनकी आवश्यकता नहीं है, क्योंकि वह 
सिद्धरूप है, तथापि दूसरोंकी दृष्टिमें जबतक उसका 
शरीर रहता है, तबतक उसके द्वारा प्रणण-जपकी सहज 
साधना स्वतः होती रहती है।) वह अपनी देहका विलय 
होनेतक सूक्ष्म प्रणव मन्त्रका जप और उसके अर्थभूत 
परमात्म-तत्त्वका अनुसंधान करता रहता है। जब शरीर 
नष्ट हो जाता है, तब वह पूर्ण ब्रह्मस्वरूप शिवको प्राप्त 
कर लेता है--यह सुनिश्चित है॥ ८--१०१/२॥ 

जो केवल मन्त्रका जप करता है, उसे निश्चय ही 
योगकी प्राप्ति होती है। जिसने छत्तीस करोड़ मन्त्रका 
जप कर लिया हो, उसे अवश्य ही योग प्राप्त हो जाता 
है। सूक्ष्म प्रणणके भी हस्व और दीर्घके भेदसे दो रूप 
जानने चाहिये। अकार, उकार, मकार, बिन्दु, नाद, शब्द, 
काल और कला--इनसे युक्त जो प्रणव है, उसे 'दीर्घ 
प्रणव ' कहते हैं। वह योगियोंके ही हृदयमें स्थित होता 
है। मकारपर्यन्त जो ओम्‌ है, वह अ उ म्‌ू-इन तीन 
तत्त्वोंसे युक्त है। इसीको 'हस्व प्रणव' कहते हैं। 'अ' 
शिव है, 'उ' शक्ति है और मकार इन दोनोंकी एकता 
है; वह त्रितत्त्वरूप है, ऐसा समझकर हस्व प्रणवका जप 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ्रफफफफ््फफ््र फक्फफ्रफफक्फक््् फक्कफ्रफ्फ्करफक््राफफ्रफक्क्रफकक्कररअकक्रफकफकफ्रफ्क् फ्रफ्रफक््र फर्क क्र फ्रफक्रफक फक्क्रफक््रफ्रफ्र फ्क्रफक्क्र फक्क्रफ 


करना चाहिये। जो अपने समस्त पापोंका क्षय करना 
चाहते हैं, उनके लिये इस हस्व प्रणवका जप अत्यन्त 
आवश्यक है॥ ११--१५॥ 

पृथ्वी, जल, तेज, वायु और आकाश--े पाँच भूत 
तथा शब्द, स्पर्श आदि इनके पाँच विषय--ये सब 
मिलकर दस वस्तुएँ मनुष्योंकी कामनाके विषय हैं। 
इनकी आशा मनमें लेकर जो कर्मोके अनुष्ठानमें संलग्न 
होते हैं, वे दस प्रकारके पुरुष प्रवृत्त अथवा प्रवृत्तिमार्गी 
कहलाते हैं तथा जो निष्कामभावसे शास्त्रविहित कर्मोका 
अनुष्ठान करते हैं, वे निवृत्त अथवा निवृत्तिमार्गी कहे गये 
हैं। प्रवत्त पुरुषोंको हस्व प्रणवयका ही जप करना चाहिये 
और निवृत्त पुरुषोंको दीर्घ प्रणवका। व्याहृतियों तथा 
अन्य मन्त्रोंके आदिमें इच्छानुसार शब्द और कलासे युक्त 
प्रणवका उच्चारण करना चाहिये। वेदके आदिमें और 
दोनों संध्याओंकी उपासनाके समय भी ओंकारका उच्चारण 
करना चाहिये॥ १६--१७१/२॥ 

प्रणवका नौ करोड़ जप करनेसे मनुष्य शुद्ध हो 
जाता है। पुनः: नौ करोड़का जप करनेसे वह पृथ्वीतत्त्वपर 
विजय पा लेता है। तत्पश्चात्‌ पुन: नौ करोड़का जप 
करके वह जल-तत्त्वको जीत लेता है। पुनः नौ करोड़ 


जपसे वह अग्नितत्त्वपर विजय पाता है। तदनन्तर फिर 
नौ करोड़का जप करके वह वायु-तत्त्वपर विजयी होता 
है और फिर नौ करोड़के जपसे आकाशको अपने 
अधिकारमें कर लेता है। इसी प्रकार नौ-नौ करोड़का 
जप करके वह क्रमशः गन्ध, रस, रूप, स्पर्श और 
शब्दपर विजय पाता है, इसके बाद फिर नौ करोड़का 
जप करके अहंकारको भी जीत लेता है॥ १८--२१॥ 

हे द्विजो! मनुष्य एक हजार मन्त्रोंक जप करनेसे 
नित्य शुद्ध होता है, इसके अनन्तर अपनी सिद्धिके लिये 
जप किया जाता है॥ २२॥ 

इस तरह एक सौ आठ करोड़ प्रणवका जप करके 
उत्कृष्ट बोधको प्राप्त हुआ पुरुष शुद्ध योग प्राप्त कर 
लेता है। शुद्ध योगसे युक्त होनेपर वह जीवन्मुक्त हो 
जाता है; इसमें संशय नहीं है। सदा प्रणवका जप और 
प्रणवरूपी शिवका ध्यान करते-करते समाधिमें स्थित हुआ 
महायोगी पुरुष साक्षात्‌ शिव ही है; इसमें संशय नहीं है। 
पहले अपने शरीरमें प्रणवके ऋषि, छन्‍द और देवता 
आदिका न्यास करके फिर जप आरम्भ करना चाहिये। 
अकारादि मातृकावर्णोंसे युक्त प्रणवका अपने अंगोंमें 
न्यास करके मनुष्य ऋषि हो जाता है। मन्त्रोंक दशविध* 


* मन्त्रोंके दस संस्कार ये हैं--जनन, दीपन, बोधन, ताड़न, अभिषेचन, विमलीकरण, जीवन, तर्पण, गोपन और आप्यायन। इनकी विधि 


इस प्रकार है-- 


भोजपत्रपर गोरोचन, कुंकुम, चन्दनादिसे आत्माभिमुख त्रिकोण लिखे, फिर तीनों कोणोंमें छ:-छ: समान रेखाएँ खींचे। ऐसा करनेपर ४९ 
त्रिकोण कोष्ठ बनेंगे। उनमें ईशानकोणसे मातृकावर्ण लिखकर देवताका आवाहन-पूजन करके मन्त्रका एक-एक वर्ण उच्चारण करके अलग 


पत्रपर लिखे। ऐसा करनेपर “जनन' नामका प्रथम संस्कार होगा। 


हंसमन्त्रका सम्पुट करनेसे एक हजार जपद्ठारा मन्त्रका दूसरा 'दीपन' संस्कार होता है। यथा--हंस: रामाय नम: सो5हम्‌। 

हँ-बीज-सम्पुटित मन्त्रका पाँच हजार जप करनेसे 'बोधन' नामक तीसरा संस्कार होता है। यथा-हूँ रामाय नमः हूँ। 

फट्-सम्पुटित मन्त्रका एक हजार जप करनेसे “ताड़न' नामक चतुर्थ संस्कार होता है। यथा-फट्‌ रामाय नमः फट्‌। 

भूर्जपत्रपर मन्त्र लिखकर 'रों हंस: ओं! इस मन्त्रसे जलको अभिमन्त्रित करे और उस अभिमन्त्रित जलसे अश्वत्थपत्रादिद्वारा मन्त्रका 
अभिषेक करे। ऐसा करनेपर “अभिषेक ' नामक पाँचवाँ संस्कार होता है। 

'ओं त्रों वषट्‌' इन वर्णोंसे सम्पुटित मन्त्रका एक हजार जप करनेसे 'विमलीकरण' नामक छठा संस्कार होता है यथा--ओं त्रों वषट्‌ 


रामाय नमः वषदट्‌ त्रों ओं। 


स्वधा-वषट्‌-सम्पुटित मूलमन्त्रका एक हजार जप करनेसे “'जीवन' नामक सातवाँ संस्कार होता है । यथा--स्वधा वषट्‌ रामाय नमः वषट्‌ 


स्वधा। 


दुग्ध, जल एवं घृतके द्वारा मूलमन्त्रसे सौ बार तर्पण करना ही “तर्पण' संस्कार है। 
हीं-बीज-सम्पुटित एक हजार जप करनेसे 'गोपन' नामक नवम संस्कार होता है। यथा--छढीं रामाय नमः हीं। 
हौं-बीज-सम्पुटित एक हजार जप करनेसे 'आप्यायन' नामक दसवाँ संस्कार होता है। यथा-हौं रामाय नम: हौं। 


इस प्रकार संस्कृत किया हुआ मन्त्र शीघ्र सिद्धिप्रद होता है। 


विद्येश्वरसंहिता-अ० १७ ] 


षड्लिंगस्वरूप प्रणवका माहात्म्य *% 

फ्रफफफफफ्रफा्क्रफ्रफ्रफफफ्् फफक््रफाफ्फकमाकफ्रकक्रफकक्ककराफफफ्रफफ््रफकक्रक्फर क्र करफक््फफ्रक्रफकक्फ्रफक््ेफक कर फक््फक्रक््फफक्रक््रफ्रफ्रफफक्रफ_रफक कर फ्रकफ्रफ 


संस्कार, मातृकान्यास तथा षडध्वशोधन' आदिके साथ 
सम्पूर्ण न्यासका फल उसे प्राप्त हो जाता है। प्रवृत्ति 
तथा प्रवृत्ति-निवृत्तिसे मिश्रित भाववाले पुरुषोंके 
लिये स्थूल प्रणवका जप ही अभीष्टका साधक होता 
है॥ २३--२६*/२॥ 

क्रिया, तप और जपके योगसे शिवयोगी तीन 
प्रकारके होते हैं--[ वे क्रमश: क्रियायोगी, तपोयोगी और 
जपयोगी कहलाते हैं।] जो धन आदि वैभवोंसे पूजा- 
सामग्रीका संचय करके हाथ आदि अंगोंसे नमस्कारादि 
क्रिया करते हुए इष्टदेवकी पूजामें लगा रहता है, वह 
“क्रियायोगी' कहलाता है। पूजामें संलग्न रहकर जो 
परिमित भोजन करता हुआ बाह्य इन्द्रियोंको जीतकर 
वशमें किये रहता है और मनको भी वशमें करके परद्वरोह 
आदिसे दूर रहता है, वह 'तपोयोगी' कहलाता है। इन 
सभी सदगुणोंसे युक्त होकर जो सदा शुद्धभावसे रहता 
तथा समस्त काम आदि दोषोंसे रहित हो शान्तचित्तसे 
निरन्तर जप किया करता है, उसे महात्मा पुरुष 'जपयोगी ' 
मानते हैं। जो मनुष्य सोलह प्रकारके उपचारोंसे शिवयोगी 
महात्माओंकी पूजा करता है, वह शुद्ध होकर सालोक्य 
आदिके क्रमसे उत्तरोत्तर उत्कृष्ट मुक्तिको प्राप्त कर लेता 
है॥ २७--३१॥ 

हे द्विजो! अब मैं जपयोगका वर्णन करता हूँ, आप 
सब लोग ध्यान देकर सुनें। तपस्या करनेवालेके लिये 
जपका उपदेश किया गया है; क्योंकि वह जप करते- 
करते अपने आपको सर्वथा शुद्ध (निष्पाप) कर लेता 
है। हे ब्राह्मणो ! पहले “नम: ' पद हो, उसके बाद चतुर्थी 
विभक्तिमें 'शिव' शब्द हो, तो पंचतत्त्वात्मक “नमः: 
शिवाय' मन्त्र होता है। इसे 'शिव-पंचाक्षर' कहते हैं। 
यह स्थूल प्रणवरूप है। इस पंचाक्षरके जपसे ही मनुष्य 
सम्पूर्ण सिद्धियोंको प्राप्त कर लेता है। पंचाक्षरमन्त्रके 
आदिमें ओंकार लगाकर ही सदा उसका जप करना 
चाहिये। हे द्विजो! गुरुके मुखसे पंचाक्षरमन्त्रका उपदेश 
पाकर जहाँ सुखपूर्वक निवास किया जा सके, ऐसी 


उत्तम भूमिपर महीनेके पूर्वपक्ष (शुक्ल)-में प्रतिपदासे 
आरम्भ करके कृष्णपक्षकी चतुर्दशीतक निरन्तर जप 
करता रहे। माघ और भादोंके महीने अपना विशिष्ट 
महत्त्व रखते हैं। यह समय सब समयोंसे उत्तमोत्तम माना 
गया है॥ ३२--३५१/२॥ 

साधकको चाहिये कि वह प्रतिदिन एक बार 
परिमित भोजन करे, मौन रहे, इन्द्रियोंको वशमें रखे, 
अपने स्वामी एवं माता-पिताकी नित्य सेवा करे। इस 
नियमसे रहकर जप करनेवाला पुरुष एक हजार जपसे 
ही शुद्ध हो जाता है, अन्यथा वह ऋणी होता है। 
भगवान्‌ शिवका निरन्तर चिन्तन करते हुए पंचाक्षर- 
मन्त्रका पाँच लाख जप करे। [जपकालमें इस प्रकार 
ध्यान करे] कल्याणदाता भगवान्‌ शिव कमलके आसनपर 
विराजमान हैं, उनका मस्तक श्रीगंगाजी तथा चन्द्रमाकी 
कलासे सुशोभित है, उनकी बायीं जाँघपर आदिशक्ति 
भगवती उमा बैठी हैं, वहाँ खड़े हुए बड़े-बड़े गण 
भगवान्‌ शिवकी शोभा बढ़ा रहे हैं, महादेवजी अपने 
चार हाथोंमें मृगमुद्रा, टंक तथा वर एवं अभयकी मुद्राएँ 
धारण किये हुए हैं। इस प्रकार सदा सबपर अनुग्रह 
करनेवाले भगवान्‌ सदाशिवका बार-बार स्मरण करते 
हुए हृदय अथवा सूर्यमण्डलमें पहले उनकी मानसिक 
पूजा करके फिर पूर्वाभिमुख हो पूर्वोक्त पंचाक्षरी विद्याका 
जप करे। उन दिनों साधक सदा शुद्ध कर्म ही करे। 
जपकी समाप्तिके दिन कृष्णपक्षकी चतुर्दशीको प्रात:काल 
नित्यकर्म सम्पन्न करके शुद्ध एवं सुन्दर स्थानमें [शौच- 
संतोषादि] नियमोंसे युक्त होकर शुद्ध हृदयसे पंचाक्षर- 
मन्त्रका बारह हजार जप करे॥ ३६--४२॥ 

तत्पश्चात्‌ सपत्नीक पाँच ब्राह्मणोंका, जो श्रेष्ठ एवं 
शिवभक्त हों, वरण करे। इनके अतिरिक्त एक श्रेष्ठ 
आचार्यका भी वरण करे और उसे साम्बसदाशिवका 
स्वरूप समझे। ईशान, तत्पुरुष, अघोर, वामदेव तथा 
सद्योजात--इन पाँचोंके प्रतीकस्वरूप श्रेष्ठ और शिवभक्त 
ब्राह्मणोंका वरण करनेके पश्चात्‌ पूजन-सामग्रीको एकत्र 


१-षडध्व-शोधनका कार्य हौत्री दीक्षाके अन्तर्गत है। उसमें पहले कुण्डमें या वेदीपर अग्निस्थापन होता है। वहाँ षडध्वाका शोधन करके 
होमसे ही दीक्षा सम्पन्न होती है। विस्तार-भयसे अधिक विवरण नहीं दिया जा रहा है। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

करके भगवान्‌ शिवका पूजन आरम्भ करे। विधिपूर्वक 
शिवकी पूजा सम्पन्न करके होम आरम्भ करे। अपने 
गृह्मसूत्रंके अनुसार मुखान्त कर्म करनेके [ अर्थात्‌ परिसमूहन, 
उपलेपन, उललेखन, मृद्‌-उद्धरण और अभ्युक्षण--इन 
पंच भू-संस्कारोंके पश्चात्‌ वेदीपर स्वाभिमुख अग्निको 
स्थापित करके कुशकण्डिका करनेके अनन्तर प्रज्वलित 
अग्निमें आज्यभागान्त आहुति देकर] पश्चात्‌ होमका 
कार्य आरम्भ करे। कपिला गायके घीसे ग्यारह, एक सौ 
एक अथवा एक हजार एक आहुतियाँ स्वयं ही दे 
अथवा विद्वान्‌ पुरुष शिवभक्त ब्राह्मणोंस एक सौ आठ 
आहुतियाँ दिलाये॥ ४३--४७॥ 

होमकर्म समाप्त होनेपर गुरुको दक्षिणाके रूपमें 
एक गाय और बैल देने चाहिये। ईशान आदिके 
प्रतीकरूप जिन पाँच ब्राह्मणोंका वरण किया गया हो, 
उनको ईशान आदिका ही स्वरूप समझे तथा आचार्यको 
साम्बसदाशिवका स्वरूप माने। इसी भावनाके साथ उन 
सबके चरण धोये और उनके चरणोदकसे अपने मस्तकको 
सींचे। ऐसा करनेसे वह साधक छत्तीस करोड़ तीर्थोमें 
स्नान करनेका फल तत्काल प्राप्त कर लेता है। उन 
ब्राह्मणोंको भक्तिपूर्वक दशांग अन्न देना चाहिये। गुरुपत्नीको 
पराशक्ति मानकर उनका भी पूजन करे। ईशानादि-क्रमसे 
उन सभी ब्राह्मणोंका उत्तम अननसे पूजन करके अपने 
वैभव-विस्तारके अनुसार रुद्राक्ष, वस्त्र, बड़ा और पूआ 
आदि अर्पित करे। तदनन्तर दिक्‍्पालादिको बलि देकर 
ब्राह्मणोंको भरपूर भोजन कराये। इसके बाद देवेश्वर 
शिवसे प्रार्थना करके अपना जप समाप्त करे। इस प्रकार 
पुरश्चरण करके मनुष्य उस मन्त्रको सिद्ध कर लेता है। 
फिर पाँच लाख जप करनेसे उसके समस्त पापोंका नाश 
हो जाता है। तदनन्तर पुनः पाँच लाख जप करनेपर 
मनुष्य अतलसे लेकर सत्यलोकतकके लोकोंका ऐश्वर्य 
प्राप्त कर लेता है॥ ४८--५४॥ 

यदि अनुष्ठान पूर्ण होनेके पहले बीचमें ही 
साधककी मृत्यु हो जाय तो वह परलोकमें उत्तम भोग 
भोगनेके पश्चात्‌ पुनः पृथ्वीपर जन्म लेकर पंचाक्षर- 
मन्त्रके जपका अनुष्ठान करता है। [समस्त लोकोंका 


ऐश्वर्य पानेके पश्चात्‌ मन्त्रको सिद्ध करनेवाला] वह 
पुरुष यदि पुनः पाँच लाख जप करे तो उसे ब्रह्माजीका 
सामीष्य प्राप्त होता है। पुनः: पाँच लाख जप करनेसे उसे 
सारूप्य नामक ऐश्वर्य प्राप्त होता है। सौ लाख जप 
करनेसे वह साक्षात्‌ ब्रह्मके समान हो जाता है। इस तरह 
कार्य-ब्रह्म (हिरण्यगर्भ)-का सायुज्य प्राप्त करके वह 
उस ब्रह्माका प्रलय होनेतक उस लोकमें यथेष्ट भोग 
भोगता है। फिर दूसरे कल्पका आरम्भ होनेपर वह 
ब्रह्माजीका पुत्र होता है। उस समय फिर तपस्या करके 
दिव्य तेजसे प्रकाशित होकर वह क्रमश: मुक्त हो जाता 
है॥ ५५--५८ ॥ 

पृथ्वी आदि कार्यस्वरूप भूतोंद्वारा पातालसे लेकर 
सत्यलोकपर्यन्त ब्रह्माजीके चौदह लोक क्रमश: निर्मित 
हुए हैं। सत्यलोकसे ऊपर क्षमालोकतक जो चौदह भुवन 
हैं, वे भगवान्‌ विष्णुके लोक हैं। उस क्षमालोक वाले 
श्रेष्ठ बैकुण्ठमें महाभोगी कार्यविष्णु कार्यलक्ष्मीसहित 
सबकी रक्षा करते हुए विराजमान रहते हैं। क्षमालोकसे 
ऊपर शुचिलोकपर्यन्त अट्टाईस भुवन स्थित हैं। शुचिलोकके 
अन्तर्गत कैलासमें प्राणियोंका संहार करनेवाले रुद्रदेव 
विराजमान हैं। शुचिलोकसे ऊपर अहिंसालोकपर्यन्त 
छप्पन भुवनोंकी स्थिति है। अहिंसालोकका आश्रय 
लेकर जो ज्ञान-कैलास नामक नगर शोभा पाता है, 
उसमें कार्यभूत महेश्वर सबको अदृश्य करके रहते हैं। 
अहिंसालोकके अन्तमें कालचक्रकी स्थिति है। तदनन्तर 
कालातीत स्थित है; जहाँ कालचक्रेश्वर नामक शिव 
माहिष धर्मका आश्रय लेकर सबको कालसे संयुक्त किये 
रहते हैं॥ ५९--६४१/२॥ 

असत्य, अशुचि, हिंसा, निर्दयता--ये असत्य आदि 
चार पाद कामरूप धारण करनेवाले शिवके अंश हैं। 
नास्तिकतायुक्त लक्ष्मी, दुःसंग, वेदबाह्य शब्द, क्रोधका 
संग, कृष्ण वर्ण--ये महामहिषके रूपवाले हैं। यहाँतक 
महेश्वरके विराट्‌ू-स्वरूपका वर्णन किया गया। वहींतक 
लोकोंका तिरोधान अथवा लय होता है। उससे नीचे 
कर्मोका भोग है और उससे ऊपर ज्ञानका भोग, उसके नीचे 
कर्ममाया है और उसके ऊपर ज्ञानमाया॥ ६५--६८ ॥ 

[अब मैं कर्ममाया और ज्ञानमायाका तात्पर्य बता 
रहा हँ--] “मा” का अर्थ है लक्ष्मी; उससे कर्मभोग 
यात-प्राप्त होता है, इसलिये वह माया अथवा कर्ममाया 
कहलाती है। इसी तरह मा अर्थात्‌ लक्ष्मीसे ज्ञानभोग 
यात अर्थात्‌ प्राप्त होता है, इसलिये उसे माया या 
ज्ञानमाया कहा गया है। उपर्युक्त सीमासे नीचे नश्वर 
भोग हैं और ऊपर नित्य भोग। उससे नीचे ही तिरोधान 
अथवा लय है, ऊपर तिरोधान नहीं है। वहाँसे नीचे ही 
कर्ममय पाशोंद्वारा बन्धन होता है। ऊपर बन्धनका सदा 
अभाव है। उससे नीचे ही जीव सकाम कर्मोंका 
अनुसरण करते हुए विभिन्‍न लोकों और योनियोंमें 
चक्कर काटते हैं। उससे ऊपरके लोकोंमें निष्काम 
कर्मका ही भोग बताया गया है॥६९--७११/२ ॥ 

बिन्दुपूजामें तत्पर रहनेवाले उपासक वहाँसे नीचेके 
लोकोंमें ही घूमते हैं। उसके ऊपर तो निष्कामभावसे 
शिवलिंगकी पूजा करनेवाले उपासक ही जाते हैं। उसके 
नीचे शिवके अतिरिक्त अन्य देवताओंकी पूजा करनेवाले 
घूमते रहते हैं। जो एकमात्र शिवकी ही उपासनामें तत्पर 
हैं, वे उससे ऊपरके लोकोंमें जाते हैं। वहाँसे नीचे 
जीवकोटि है और ऊपर ईश्वरकोटि॥ ७२--७४॥ 

नीचे संसारी जीव रहते हैं और ऊपर मुक्त लोग। 
प्राकृत द्रव्योंसे पूजा करनेवाले उसके नीचे रहते हैं और 
पौरुष द्रव्योंसे पूजा करने वाले उससे ऊपर जाते हैं। 
उसके नीचे शक्तिलिंग है और उसके ऊपर शिवलिंग। 
उसके नीचे सगुण लिंग है और उसके ऊपर निर्गुण 
लिंग। उसके नीचे कल्पित लिंग है और उसके ऊपर 
कल्पित नहीं है। उसके नीचे आधिभौतिक लिंग और 
उसके ऊपर आध्यात्मिक लिंग है। उसके नीचे एक सौ 
बारह शक्ति-लोक हैं| उसके नीचे बिन्दुरूप और उसके 
ऊपर नादरूप है। उसके नीचे कर्मलोक है और उसके 
ऊपर ज्ञानलोक॥ ७५--७९ ॥ 

इसी प्रकार उसके ऊपर मद और अहंकारका नाश 
करनेवाली नम्रता है, वहाँ जन्मजनित तिरोधान नहीं है। 
उसका निवारण किये बिना वहाँ किसीका प्रवेश सम्भव 
नहीं है। इस प्रकार तिरोधानका निवारण करनेसे वहाँ 


ज्ञानशब्दका अर्थ ही प्रकाशित होता है। आधिभौतिक 
पूजा करनेवाले लोग उससे नीचेके लोकोंमें ही चक्कर 
काटते हैं। जो आध्यात्मिक उपासना करनेवाले हैं, वे ही 
उससे ऊपरको जाते हैं। इस प्रकार वहाँतक महालोकरूपी 
आत्मलिंगमें विभागको जानना चाहिये और प्रकृति आदि 
(प्रकृति, महत्‌, अहंकार, पंच तन्मात्राएँ) आठ बन्धोंको 
भी जाने। इस प्रकार सब लौकिक तथा वैदिक स्वरूपको 
जानना चाहिये॥ ८०--८३॥ 

जो सत्य-अहिंसा आदि धर्मोंसे युक्त होकर भगवान्‌ 
शिवके पूजनमें तत्पर रहते हैं, वे अधर्मरूप भैंसेपर 
आरूढ कालचक्रको पार कर जाते हैं । कालचक्रेश्वरकी 
सीमातक जो विराट्‌ महेश्वरलोक बताया गया है, उससे 
ऊपर वृषभके आकारमें धर्मकी स्थिति है। वह ब्रह्मचर्यका 
मूर्तिमान्‌ रूप हैं। उसके सत्य, शौच, अहिंसा और 
दया--ये चार पाद हैं। वह शिवलोकके आगे स्थित है। 
क्षमा उसके सींग हैं, शम कान हैं, वे वेदध्वनिरूपी 
शब्दसे विभूषित हैं। आस्तिकता उसके दोनों नेत्र हैं, 
निःश्वास ही उसकी श्रेष्ठ बुद्धि एवं मन है। क्रिया आदि 
धर्मरूपी जो वृषभ हैं, वे कारण आदियमें सर्वदा स्थित 
हैं--ऐसा जानना चाहिये। उस क्रियारूप वृषभाकार 
धर्मपर कालातीत शिव आरूढ़ होते हैं॥ ८४--८७॥ 

ब्रह्मा, विष्णु और महेश्वरकी जो अपनी-अपनी 
आयु है, उसीको दिन कहते हैं। जहाँ धर्मरूपी वृषभकी 
स्थिति है, उससे ऊपर न दिन है, न रात्रि और 
वहाँ जन्म-मरण आदि भी नहीं है। फिर कारणस्वरूप 
ब्रह्मेके भी कारण सत्यलोकपर्यन्त चौदह लोक 
स्थित हैं, जो पांचभौतिक गन्ध आदिसे परे हैं। उनकी 
सनातन स्थिति है। सूक्ष्म गन्‍्ध ही उनका स्वरूप 
है ॥ ८८--८९१/२॥ 

इसके ऊपर कारणरूप विष्णुके चौदह लोक स्थित 
हैं। उनसे भी ऊपर फिर कारणरूपी रुद्रके अट्टाईस 
लोकोंकी स्थिति मानी गयी है। फिर उनसे भी ऊपर 
कारणेश शिवके छप्पन लोक विद्यमान हैं। तदनन्तर 
शिवसम्मत ब्रह्मचर्यलोक है और वहीं पाँच आवरणोंसे 
युक्त ज्ञामयय कैलास है; वहाँपर पाँच मण्डलों, पाँच 

ब्रह्ममलाओं और आदिशक्तिसे संयुक्त आदिलिंग प्रतिष्ठित 
है। उसे परमात्मा शिवका शिवालय कहा गया है। वहीं 
पराशक्तिसे युक्त परमेश्वर शिव निवास करते हैं। वे 
सृष्टि, पालन, संहार, तिरोभाव और अनुग्रह--इन पाँचों 
कृत्योंमें प्रवीण हैं । उनका श्रीविग्रह सच्चिदानन्दस्वरूप 
है॥ ९०--९५॥ 

वे सदा ध्यानरूपी धर्ममें ही स्थित रहते हैं और 
सदा सबपर अनुग्रह किया करते हैं। वे स्वात्माराम हैं 
और समाधिरूपी आसनपर आसीन हो सुशोभित होते हैं। 
कर्म एवं ध्यान आदिका अनुष्ठान करनेसे क्रमशः 
साधनपथमें आगे बढ़नेपर उनका दर्शन साध्य होता है। 
नित्य-नैमित्तिक आदि कर्मोद्वारा देवताओंका यजन करनेसे 
भगवान्‌ शिवके समाराधन-कर्ममें मन लगता है। क्रिया 
आदि जो शिवसम्बन्धी कर्म हैं, उनके द्वारा शिवज्ञान 
सिद्ध करे। जिन्होंने शिवतत्त्वका साक्षात्कार कर लिया 
है अथवा जिनपर शिवकी कृपादृष्टि पड़ चुकी है, वे सब 
मुक्त ही हैं; इसमें संशय नहीं है॥ ९६--९८॥ 

आत्मस्वरूपसे जो स्थिति है, वही मुक्ति है। 
एकमात्र अपने आत्मामें रमण या आनन्दका अनुभव 
करना ही मुक्तिका स्वरूप है। जो पुरुष क्रिया, तप, जप, 
ज्ञान और ध्यानरूपी धर्मोमें भलीभाँति स्थित है, वह 
शिवका साक्षात्कार करके स्वात्मारामत्वस्वरूप मोक्षको 
भी प्राप्त कर लेता है। जैसे सूर्य अपनी किरणोंसे 
अशुद्धिको दूर कर देते हैं, उसी प्रकार कृपा करनेमें 
कुशल भगवान्‌ शिव अपने भक्तके अज्ञानको मिटा देते 
हैं। अज्ञानकी निवृत्ति हो जानेपर शिवज्ञान स्वत: प्रकट 
हो जाता है। शिवज्ञानसे अपना विशुद्ध स्वरूप आत्मारामत्व 
प्राप्त होता है और आत्मारामत्वकी सम्यक्‌ सिद्धि हो 
जानेपर मनुष्य कृतकृत्य हो जाता है॥ ९९--१०२॥ 

(शिव मन्त्रका) सौ लाख जप करनेसे ब्रह्मपदकी 
प्राप्ति होती है और फिर सौ लाख जप करनेसे विष्णुपद 
प्राप्त होता है॥ १०३॥ 

पुनः सौ लाख (शिवमन्त्रका) जप करनेसे रुद्रका 
पद प्राप्त होता है। उसके बाद फिर सौ लाख जप 
करनेपर ऐश्वर्यमय पदकी प्राप्ति हो जाती है॥ १०४॥ 


फिर इसी प्रकार सम्यक्‌ रूपसे जप करनेपर 
शिवलोकके आदिभूत अर्थात्‌ शिवलोकके आधारभूत 
निर्माता कालचक्रको प्राप्त किया जा सकता है॥ १०५॥ 

यह कालचक्र पंचचक्रोंसे युक्त है, जो एकके 
पश्चात्‌ एकमें स्थित हैं। सृष्टि और मोहसे युक्त 
ब्रह्मचक्र, भोग तथा मोहसे युक्त वैष्णबचक्र, कोप एवं 
मोहसे युक्त रौद्रचक्र, भ्रमणसे युक्त ईश्वरचक्र और ज्ञान 
तथा मोहसे युक्त शिवचक्र है। ऐसा इन पाँच चक्रोंके 
विषयमें बुद्धिमानोंका कहना है॥ १०६-१०७॥ 

पुन: दस करोड़ (शिवमन्त्रका) जप करनेपर 
कारणब्रह्मका पद प्राप्त होता है। तदनन्तर दस करोड़ 
जप करनेसे ऐश्वर्ययुक्त पदकी प्राप्ति होती है॥ १०८ ॥ 

इस प्रकार क्रमश: जप करता हुआ प्राणी महान्‌ 
ओजस्वी विष्णुके पदको प्राप्तककर पुनः उसी क्रमसे 
जपता हुआ महात्माओंके उस ऐश्वर्यपदको प्राप्त करता 
है॥ १०९॥ 

बिना असावधानी किये १०५ करोड़ मन्त्रोंका जप 
करनेके पश्चात्‌ वह प्राणी पाँच आवरणों (पशु, पाश, 
माया, शक्ति, रोध)-से बाहर स्थित शिवलोक प्राप्त 
करता है॥ ११०॥ 

वहाँ (उस शिवलोकमें) राजसमण्डप है, नन्दीश्वरका 
उत्तम निवास है। तपस्यारूपी वृषभ वहींपर दिखायी देता 
है॥ १११॥ 

वहींपर पाँचों आवरणोंसे बाहर सद्योजात (अर्थात्‌ 
तत्काल आवरणरहित हुए भगवान्‌ शिव) -का स्थान है। 
पुनः चतुर्थ आवरणमें वामदेवका स्थान है॥ ११२॥ 

उसके पश्चात्‌ तृतीयावरणमें अघोर शिवका, दूसरे 
आवरणमें साम्बशिवका मंगलमय तथा प्रथमावरणमें ईशान 
शिवका निवासस्थान है| उसके पश्चात्‌ पंचम मण्डप है, 
जहाँ ध्यान और धर्मका निवास रहता है ॥ ११३-११४॥ 

तदनन्तर चतुर्थ मण्डप है, वहाँपर चन्द्रशेखरकी 
मूर्तिसे युक्त भगवान्‌ बलिनाथका वासस्थान है, जो पूर्ण 
अमृतको प्रदान करनेवाला है॥ ११५॥ 

तृतीय मण्डपमें सोमस्कन्दका परम निवासस्थान 
है। उसके पश्चात्‌ द्वितीय मण्डप है, आस्तिक लोग जिसे 

नृत्यमण्डप कहते हैं॥ ११६॥ 

प्रथम मण्डपमें मूलमायाका स्थान है, वहाँपर 
अत्यन्त शोभा वास करती है। उसके परे गर्भगृह है, 
जहाँपर शिवका लिंगस्थान है॥ ११७॥ 

नन्दीस्थानके पश्चात्‌ शिवके वैभवको कोई नहीं 
जान सकता है। नन्दीश्वर (गर्भगृहसे) बाहर रहकर 
शिवके पंचाक्षर मन्त्रकी उपासना करते हैं॥११८॥ 

इस प्रकार गुरुपरम्परासे नन्दीश्वर और सनत्कुमारके 
संवादकी जानकारी मुझे हुई है। उसके पश्चात्‌का परम 
रहस्य स्वसंवेद्य है, जिसका अनुभव स्वयं शिव करते 
हैं॥ ११९॥ 

आस्तिकजनोंका कहना है कि साक्षात्‌ शिवकी 
कृपासे ही शिवलोकके ऐश्वर्यको लोग जान सकते हैं, 
अन्यथा असम्भव है॥ १२०॥ 

इस प्रकारसे शिवका साक्षात्कार प्राप्तकर जितेन्द्रिय 
ब्राह्मण मुक्त हो जाते हैं अर्थात्‌ मोक्षको प्राप्त कर लेते 
हैं। अब मैं अन्य क्षत्रियादि वर्णोके विषयमें कहूँगा। उसे 
आदरपूर्वक आप सब सुनें॥ १२१॥ 

यदि ब्राह्मणको आयु प्राप्त करनेकी इच्छा है तो 
उसे गुरुके द्वारा बताये गये उपदेशके अनुसार इस शिवके 
पंचाक्षरमन्त्रका विधिपूर्वक पाँच लाख जप करना 
चाहिये॥ १२२॥ 

यदि स्त्री स्त्रीत्व अर्थात्‌ स्त्रीयोनिसे मुक्त होना 
चाहती है तो वह भी पाँच लाख पंचाक्षर मन्त्रोंका जप 
करे। उन मन्त्रोंके प्रभावसे पुरुषका जन्म लेकर वह 
क्रमश: मुक्त हो जाती है॥ १२३॥ 

क्षत्रिय पाँच लाख मन्त्रोंका जप करके क्षत्रियत्वको 
दूर कर लेता है अर्थात्‌ क्षत्रियवर्णमें रहनेवाले गुणोंसे वह 
मुक्त हो जाता है। तदनन्तर पुनः पाँच लाख मन्त्रोंका जप 
करनेपर वह ब्राह्मण हो जाता है। फिर उतनेही मन्त्रोंके 
जपसे मन्त्रसिद्धि प्राप्त हो जाती है और तत्पश्चात्‌ उसी 
क्रमसे पाँच लाख मन्त्रोंका जप करनेपर वह मनुष्य मुक्त 
हो जाता है। वैश्य पंचलक्ष मन्त्रोंका जप करनेसे अपने 
वैश्यत्व (गुण)-का परित्याग कर देता है। पुन: पंचलक्ष 
मन्त्रका जप करनेपर वह मन्त्र-क्षत्रिय कहलानेका 


अधिकारी हो जाता है। उसके बाद पाँच लाख मन्त्रोंका 
जप करनेसे क्षत्रियत्वको दूर कर देता है। तदनन्तर पुनः 
पंचलक्ष मन्त्रका जप करके मन्त्र-ब्राह्णण कहलानेका 
अधिकारी हो जाता है। इसी प्रकार शूद्र भी मन्त्रके 
अन्तमें नम: शब्द लगाकर यदि २५ लाख मन्त्रोंका जप 
करता है तो वह शूद्र मन्त्रविप्रत्वको प्राप्त द्विज (ब्राह्मण) 
हो जाता है। चाहे स्त्री हो अथवा पुरुष, ब्राह्मण हो या 
अन्य ही कोई वर्ण हो, पंचाक्षर मन्त्रका जप करनेसे 
सभी शुद्ध हो जाते हैं॥ १२४--१२८॥ 

जो कामनापूर्तिके लिये आतुर है, उसे चाहिये कि 
वह नम: को आदि-अन्तमें लगाकर शिवमन्त्रका सदैव 
जप करता रहे। स्त्रियों तथा शूद्रोंके लिये मन्त्रजपका 
जैसा स्वरूप कहा गया है, उसीके अनुसार गुरुको भी 
चाहिये कि वह उन्हें निर्देश दे॥ १२९॥ 

साधकको चाहिये कि वह पाँच लाख जप करनेके 
पश्चात्‌ भगवान्‌ शिवकी प्रसन्‍नताके लिये महाभिषेक 
एवं नैवेद्य निवेदन करके शिवभक्तोंका पूजन करे॥ १३०॥ 

शिवभक्तकी पूजासे भगवान्‌ शिव बहुत प्रसन्न होते 
हैं। शिव और उनके भक्तमें कोई भेद नहीं है। वह 
साक्षात्‌ शिवस्वरूप ही है॥ १३१॥ 

शिवस्वरूप मन्त्रकों धारण करके वह शिव ही हो 
जाता है, शिवभक्तका शरीर शिवरूप ही है। अतः 
उसकी सेवामें तत्पर रहना चाहिये॥ १३२॥ 

जो शिवके भक्त हैं, वे लोक और वेदकी सारी 
क्रियाओंको जानते हैं। जो क्रमशः जितना-जितना 
शिवमन्त्रका जप कर लेता है, उसके शरीरको उतना ही 
उतना शिवका सामीप्य प्राप्त हो जाता है, इसमें संशय 
नहीं है। शिवभक्त स्त्रीका रूप देवी पार्वतीका ही स्वरूप 
है। वह जितना मन्त्र जपती है, उसे उतना ही देवीका 
सांनिध्य प्राप्त होता जाता है॥ १३३--१३४१/२॥ 

बुद्धिमान्‌ व्यक्तिको शिवका पूजन करना चाहिये, 
इससे वह साक्षात्‌ मन्त्ररूप हो जाता है। साधक स्वयं 
शिवस्वरूप होकर पराशक्तिका पूजन करे। शक्ति, बेर 
(मूर्ति) तथा लिंगका चित्र बनाकर अथवा मिट्टी आदिसे 
इनकी आकृतिका निर्माण करके प्राणप्रतिष्ठापूर्वक निष्कपट 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

भावसे इनका पूजन करे॥ १३५-१३६॥ 

शिवलिंगको शिव मानकर अपनेको शक्तिरूप 
समझकर, शक्तिलिंगको देवी और अपनेको शिवरूप 
समझकर शिवलिंगको नादरूप तथा शक्तिको बिन्दुरूप 
मानकर परस्पर सटे हुए शक्तिलिंग और शिवलिंगके प्रति 
उपप्रधान और प्रधानकी भावना रखते हुए जो शिव और 
शक्तिका पूजन करता है, वह मूलरूपी भावना करनेके 
कारण शिवरूप ही है। शिवभक्त शिवमन्त्ररूप होनेके 
कारण शिवके ही स्वरूप हैं॥ १३७--१३९ ॥ 

जो सोलह उपचारोंसे उनकी पूजा करता है, उसे 
अभीष्ट वस्तुकी प्राप्ति होती है। जो शिवलिंगोपासक 
शिवभक्तकी सेवा आदि करके उसे आनन्द प्रदान करता 
है, उस विद्वानूपर भगवान्‌ शिव बड़े प्रसन्न होते हैं। 
पाँच, दस या सौ सपत्नीक शिवभक्तोंको बुलाकर भोजन 
आदिके द्वारा पत्तीसहित उनका सदैव समादर करे। धनमें, 
देहमें और मन्त्रमें शिवभावना रखते हुए उन्हें शिव और 
शक्तिका स्वरूप जानकर निष्कपटभावसे उनकी पूजा 
करे। ऐसा करनेवाला पुरुष शिवशक्तिस्वरूप होकर इस 
भूतलपर फिर जन्म नहीं लेता है॥ १४०--१४२+/२॥ 

शिवभक्तकी नाभिके नीचेका भाग ब्रह्मभाग तथा 
नाभिसे ऊपर कण्ठपर्यन्त तकका भाग विष्णुभाग और 
मुख शिवलिंगस्वरूप कहा गया है। मृत्युके पश्चात्‌ 
(जिनका) दाहादि संस्कार हुआ हो अथवा जो दाहादि 


आदिपितर मानकर उनकी पूजा करनी चाहिये। पुनः 
आदिमाता शिवको शक्तिको पूजाकर शिवभक्तोंका पूजन 
करना चाहिये। ऐसा करनेवाला पुरुष मरनेके पश्चात्‌ 
क्रमश: पितृलोकको प्राप्त करता है। तदनन्तर उसे मुक्ति 
प्राप्त हो जाती है। दस क्रियावान्‌ पुरुषोंसे युक्त योगियोंकी 
अपेक्षा एक तपोयुक्त प्राणी श्रेष्ठ है॥ १४३--१४६॥ 

सौ तपोयुक्तों (तपस्वियों )-की अपेक्षा एक जपयुक्त 
जापक विशिष्ट है। सहस्र जपयुक्त जापकोंकी अपेक्षा 
एक शिवज्ञानीका विशेष महत्त्व है॥ १४७॥ 

एक लाख शिवज्ञानियोंसे शिवका ध्यान करनेवाला 
एक ध्यानी श्रेष्ठ है और करोड़ ध्यानियोंकी अपेक्षा 
शिवके लिये एक समाधिस्थ श्रेष्ठ है॥ १४८ ॥ 

इस प्रकार उत्तरोत्तर वैशिष्ट्य-क्रमसे की जानेवाली 
पूजासे प्राप्त फलमें भी विशिष्टता आ जाती है, जिसको 
जानना विद्वानोंके लिये भी कठिन है। इस कारणसे 
शिवभक्तकी महिमाको कौन मनुष्य जान सकता है। जो 
मनुष्य शिवशक्ति और शिवभक्तकी पूजा भक्तिपूर्वक 
करता है, वह शिवस्वरूप होकर सदैव कल्याणको प्राप्त 
करता है। जो ब्राह्मण इस वेदसम्मत अध्यायको अर्थसहित 
पढ़ता है, वह शिवज्ञानी होकर शिवके साथ आनन्द 
प्राप्त करता है। हे मुनीश्वरो ! विद्वान्‌ पुरुषको चाहिये कि 
यह अध्याय वह शिवभक्तोंको सुनाये॥ १४९--१५२॥ 

है बुधजनो! ऐसा करनेसे भगवान्‌ शिवको कृपासे 


संस्कारसे रहित हों, उन पितरोंके उद्देश्य्से शिवको ही | उनका अनुग्रह प्राप्त हो जाता है॥ १५३॥ 
॥ इस प्रकार श्रीजशिवमहापुराणके अन्तर्गत प्रथम विद्येश्वरसंहितामें प्रणवयुक्त पंचाक्षर मन्त्रका माहात््य-वर्णन 
नामक सत्रहवाँ अध्याय पूर्ण हुआ॥ १७॥ 


वि 


अठारहवाँ अध्याय 
बन्धन और मोक्षका विवेचन, शिवपूजाका उपदेश, लिंग आदिमें शिवपूजनका विधान, 
भस्मके स्वरूपका निरूपण और महत्त्व, शिवके भस्मधारणका रहस्य, शिव एवं 
गुरु शब्दकी व्युत्पत्ति तथा विध्नशान्तिके उपाय और शिवधर्मका निरूपण 
ऋषिगण बोले--हे सर्वज्ञोंमें श्रेष्ठ! बन्धन और | मोक्षका स्वरूप तथा मोक्षके उपायका वर्णन करूँगा। 


मोक्षका स्वरूप क्‍या है? यह हमें बताइये॥ +/२॥ 


आपलोग आदपूर्वक सुनें। जो प्रकृति आदि आठ 


सूतजी बोले--[हे महर्षियो!] मैं बन्धन और | बन्धनोंसे बँधा हुआ है, वह जीव बद्ध कहलाता है और 


विद्येश्वरसंहिता-अ० १८ ] 


#* बन्धन और मोक्षका विवेचन * 

जो उन आठों बन्धनोंसे छूटा हुआ है, उसे मुक्त कहते 
हैं। प्रकृति आदिको वशमें कर लेना मोक्ष कहलाता है। 
बन्धन आगन्तुक है और मोक्ष स्वत:सिद्ध है। बद्ध जीव 
जब बन्धनसे मुक्त हो जाता है, तब उसे मुक्त जीव कहते 
हैं॥ १--३॥ 

प्रकृति, बुद्धि (महत्तत्त्व), त्रिगुणात्मक अहंकार 
और पाँच तन्मात्राएँ--इन्हें ज्ञानी पुरुष प्रकृत्याद्यष्टक 
मानते हैं। प्रकृति आदि आठ तत्त्वोंके समूहसे देहकी 
उत्पत्ति हुई है। देहसे कर्म उत्पन्न होता है और फिर 
कर्मसे नूतन देहकी उत्पत्ति होती है। इस प्रकार बार- 
बार जन्म और कर्म होते रहते हैं॥ ४-५॥ 

शरीरको स्थूल, सूक्ष्म और कारणके भेदसे तीन 
प्रकारका जानना चाहिये। स्थूल शरीर (जाग्रतू-अवस्थामें) 
व्यापार करानेवाला, सूक्ष्म शरीर (जाग्रतू और स्वप्न- 
अवस्थाओंमें) इन्द्रिय-भोग प्रदान करनेवाला तथा 
कारणशरीर (सुषुप्तावस्थामें) आत्मानन्दकी अनुभूति 
करानेवाला कहा गया है। जीवको उसके प्रारब्ध- 
कर्मानुसार सुख-दुःख प्राप्त होते हैं। वह अपने पुण्यकर्मोंके 
फलस्वरूप सुख और पापकर्मोके फलस्वरूप दुःख प्राप्त 
करता है। अतः कर्मपाशसे बाँधा हुआ जीव अपने 
त्रिविध शरीरसे होनेवाले शुभाशुभ कर्मोद्दारा सदा चक्रकी 
भाँति बार-बार घुमाया जाता है॥ ६--८॥ 

इस चक्रवत्‌ भ्रमणकी निवृत्तिके लिये चक्रकर्ताका 
स्तवन एवं आराधन करना चाहिये। प्रकृति आदि जो 
आठ पाश बतलाये गये हैं, उनका समुदाय ही महाचक्र 
है और जो प्रकृतिसे परे हैं, वे परमात्मा शिव हैं। भगवान्‌ 
महेश्वर ही प्रकृति आदि महाचक्रके कर्ता हैं; क्‍योंकि वे 
प्रकृतिसे परे हैं। जैसे बकायन नामक वृक्षका थाला 
जलको पीता और उगलता है, उसी प्रकार शिव प्रकृति 
आदिको अपने वशमें करके उसपर शासन करते हैं। 
उन्होंने सबको वशमें कर लिया है, इसीलिये वे शिव 
कहे गये हैं। शिव ही सर्वज्ञ, परिपूर्ण तथा निःस्पृह 
हैं॥ ९--११॥ 

सर्वज्ञता, तृप्ति, अनादिबोध, स्वतन्त्रता, नित्य अलुप्त 
शक्ति आदिसे संयुक्त होना और अपने भीतर अनन्त 


शक्तियोंको धारण करना-महेश्वरके इन छ: प्रकारके 
मानसिक ऐश्वर्योकों केवल वेद जानता है। अतः 
भगवान्‌ शिवके अनुग्रहसे ही प्रकृति आदि आठों तत्त्व 
वशमें होते हैं। भगवान्‌ शिवका कृपाप्रसाद प्राप्त करनेके 
लिये उनन्‍्हींका पूजन करना चाहिये॥ १२-१३॥ 

शिव तो परिपूर्ण हैं, निःस्पृह हैं; उनकी पूजा कैसे 
हो सकती है? [इसका उत्तर यह है कि] भगवान्‌ 
शिवके उद्देश्यसे--उनकी प्रसन्‍नताके लिये किया हुआ 
सत्कर्म उनके कृपाप्रसादको प्राप्त करानेवाला होता है। 
शिवलिंगमें, शिवकी प्रतिमामें तथा शिवभक्तजनोंमें शिवकी 
भावना करके उनकी प्रसन्‍नताके लिये पूजा करनी चाहिये। 
वह पूजन शरीरसे, मनसे, वाणीसे और धनसे भी किया 
जा सकता है। उस पूजासे प्रकृतिसे परे महेश्वर पूजकपर 
विशेष कृपा करते हैं; यह सत्य है॥ १४--१६॥ 

शिवकी कृपासे कर्म आदि सभी बन्धन अपने 
वशमें हो जाते हैं। कर्मसे लेकर प्रकृतिपर्यनत सब कुछ 
जब वशमें हो जाता है, तब वह जीव मुक्त कहलाता 
है और स्वात्मारामरूपसे विराजमान होता है। परमेश्वर 
शिवकी कृपासे जब कर्मजनित शरीर अपने वशमें हो 
जाता है, तब भगवान्‌ शिवके लोकमें निवास प्राप्त होता 
है; इसीको सालोक्यमुक्ति कहते हैं। जब तन्मात्राएँ 
वशमें हो जाती हैं, तब जीव जगदम्बासहित शिवका 
सामीष्य प्राप्त कर लेता है। यह सामीप्यमुक्ति है, उसके 
आयुध आदि और क्रिया आदि सब कुछ भगवान्‌ शिवके 
समान हो जाते हैं। भगवान्‌का महाप्रसाद प्राप्त होनेपर 
बुद्धि भी वशमें हो जाती है। बुद्धि प्रकृतिका कार्य है। 
उसका वशमें होना सार्ष्टिमुक्ति कही गयी है। पुनः 
भगवान्‌का महान अनुग्रह प्राप्त होनेपर प्रकृति वशमें हो 
जायगी॥ १७--२१॥ 

उस समय भगवान्‌ शिवका मानसिक ऐश्वर्य बिना 
यलनके ही प्राप्त हो जायगा। सर्वज्ञता आदि जो शिवके 
ऐश्वर्य हैं, उन्हें पाकर मुक्त पुरुष अपनी आत्मामें ही 
विराजमान होता है। वेद और शास्त्रोंमें विश्वास रखनेवाले 
विद्वान्‌ पुरुष इसीको सायुज्यमुक्ति कहते हैं। इस प्रकार 
लिंग आदिमें शिवकी पूजा करनेसे क्रमश: मुक्ति स्वतः 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


प्राप्त हो जाती है। इसलिये शिवका कृपाप्रसाद प्राप्त 
करनेके लिये तत्सम्बन्धी क्रिया आदिके द्वारा उन्हींका 
पूजन करना चाहिये। शिवक्रिया, शिवतप, शिवमन्त्र- 
जप, शिवज्ञान और शिवध्यानके लिये सदा उत्तरोत्तर 
अभ्यास बढ़ाना चाहिये। प्रतिदिन प्रात:कालसे रातको सोते 
समयतक और जन्मकालसे लेकर मृत्युपर्यन्त सारा समय 
भगवान्‌ शिवके चिन्तनमें ही बिताना चाहिये। सद्योजातादि 
मन्त्रों तथा नाना प्रकारके पुष्पोंसे जो शिवकी पूजा करता 
है, वह शिवको ही प्राप्त होगा॥ २२--२५+/२॥ 
ऋषिगण बोले--हे सुब्रत! अब आप लिंग 
आदिमें शिवजीकी पूजाका विधान बताइये॥ २६॥ 
सूतजी बोले--हे द्विजो! मैं लिंगोंके क्रमका 
यथावत्‌ वर्णन कर रहा हूँ, आप लोग सुनिये। वह प्रणव 
ही समस्त अभीष्ट वस्तुओंको देनेवाला प्रथम लिंग है। 
उसे सूक्ष्म प्रणवरूप समझिये। सूक्ष्मलिंग निष्कल होता 
है और स्थूललिंग सकल। पंचाक्षर मन्त्रको ही स्थूललिंग 
कहते हैं। उन दोनों प्रकारके लिंगोंका पूजन तप कहलाता 
है। वे दोनों ही लिंग साक्षात्‌ मोक्ष देनेवाले हैं। पौरुषलिंग 
और प्रकृतिलिंगके रूपमें बहुत-से लिंग हैं। उन्हें भगवान्‌ 
शिव ही विस्तारपूर्वक बता सकते हैं; दूसरा कोई नहीं 
जानता। पृथ्वीके विकारभूत जो-जो लिंग ज्ञात हैं, उन- 
उनको मैं आपलोगोंको बता रहा हूँ॥ २७--३०॥ 
उनमें प्रथम स्वयम्भूलिंग, दूसरा बिन्दुलिंग, तीसरा 
प्रतिष्ठित लिंग, चौथा चरलिंग और पाँचवाँ गुरुलिंग है। 
देवर्षियोंकी तपस्यासे सन्तुष्ट होकर उनके समीप प्रकट 
होनेके लिये पृथ्वीके अन्तर्गत बीजरूपसे व्याप्त हुए 
भगवान्‌ शिव वृक्षोंके अंकुरकी भाँति भूमिको भेदकर 
नादलिंग रूपमें व्याप्त हो जाते हैं। वे स्वतः व्यक्त हुए 
शिव ही स्वयं प्रकट होनेके कारण स्वयम्भू नाम धारण 
करते हैं। ज्ञानीजन उन्हें स्वयम्भूलिंगके रूपमें जानते 
हैं ॥ ३१--३३॥ 
उस स्वयम्भूलिंगकी पूजासे उपासकका ज्ञान स्वयं 
ही बढ़ने लगता है। सोने-चाँदी आदिके पत्रपर, भूमिपर 
अथवा वेदीपर अपने हाथसे लिखित जो शुद्ध प्रणव 
मन्त्ररूप लिंग है, उसमें तथा यन्त्रलिंगगा आलेखन 


करके उसमें भगवान्‌ शिवकी प्रतिष्ठा और आवाहन 
करे। ऐसा बिन्दुनादमय लिंग स्थावर और जंगम दोनों 
ही प्रकारका होता है। इसमें शिवका दर्शन भावनामय 
ही है; इसमें सन्देह नहीं है। जिसको जहाँ भगवान्‌ 
शंकरके प्रकट होनेका विश्वास हो, उसके लिये वहीं 
प्रकट होकर वे अभीष्ट फल प्रदान करते हैं। अपने 
हाथसे लिखे हुए यन्त्रमें अथवा अकृत्रिम स्थावर आदियमें 
भगवान्‌ शिवका आवाहन करके सोलह उपचारोंसे 
उनकी पूजा करे। ऐसा करनेसे साधक स्वयं ही 
ऐश्वर्यको प्राप्त कर लेता है और इस साधनके अभ्याससे 
उसको ज्ञान भी प्राप्त हो जाता है॥ ३४--३८ ॥ 

देवताओं और ऋषियोंने आत्मसिद्धिके लिये अपने 
हाथसे वैदिक मन्त्रोंके उच्चारणपूर्वक शुद्ध मण्डलमें शुद्ध 
भावनाद्वारा जिस उत्तम शिवलिंगकी स्थापना की है, उसे 
पौरुषलिंग कहते हैं तथा वही प्रतिष्ठित लिंग कहलाता 
है। उस लिंगकी पूजा करनेसे सदा पौरुष ऐश्वर्यकी प्राप्ति 
होती है। महान्‌ ब्राह्मणों और महाधनी राजाओंद्वारा 
किसी शिल्पीसे शिवलिंगका निर्माण कराकर मन्त्रपूर्वक 
जिस लिंगकी स्थापना तथा प्रतिष्ठा की गयी हो, वह 
प्राकृतलिंग है, वह [शिवलिंग] प्राकृत ऐश्वर्य-भोगको 
देनेवाला होता है। जो शक्तिशाली और नित्य होता है, 
उसे पौरुषलिंग कहते हैं और जो दुर्बल तथा अनित्य 
होता है, वह प्राकृतलिंग कहलाता है॥ ३९--४३॥ 

लिंग, नाभि, जिह्ला, नासिकाका अग्र भाग और 
शिखाके क्रमसे कटि, हृदय और मस्तक तीनों स्थानोंमें 
जो लिंगकी भावना की गयी है, उस आध्यात्मिक लिंगको 
ही चरलिंग कहते हैं। पर्वतको पौरुषलिंग बताया गया 
है और भूतलको दिद्वान्‌ पुरुष प्राकृतलिंग मानते हैं। वृक्ष 
आदिको पौरुषलिंग जानना चाहिये। गुल्म आदिको 
प्राकृतलिंग कहा गया है। साठी नामक धान्यको प्राकृतलिंग 
समझना चाहिये और शालि (अगहनी) एवं गेहूँको 
पौरुषलिंग। अणिमा आदि आठों सिद्धियोंको देनेवाला 
जो ऐश्वर्य है, उसे पौरुष ऐश्वर्य जानना चाहिये। सुन्दर 
स्त्री तथा धन आदि विषयोंको आस्तिक पुरुष प्राकृत 
ऐश्वर्य कहते हैं ॥ ४४--४६१/२ ॥ 


विद्येश्वरसंहिता-अ० १८ ] 


#* बन्धन और मोक्षका विवेचन « 

चरलिंगोंमें सबसे प्रथम रसलिंगका वर्णन किया 
जाता है। रसलिंग ब्राह्मणोंको उनकी सारी अभीष्ट 
वस्तुओंको देनेवाला है। शुभकारक बाणलिंग क्षत्रियोंको 
महानू्‌ राज्यकी प्राप्ति करानेवाला है। सुवर्णलिंग वैश्योंको 
महाधनपतिका पद प्रदान करानेवाला है तथा सुन्दर 
शिलालिंग शूद्रोंको महाशुद्धि देनेवाला है। स्फटिकलिंग 
तथा बाणलिंग सब लोगोंको उनकी समस्त कामनाएँ 
प्रदान करते हैं। अपना न हो तो दूसरेका स्फटिक या 
बाणलिंग भी पूजाके लिये निषिद्ध नहीं है। स्त्रियों, 
विशेषत: सधवाओंके लिये पार्थिवलिंगकी पूजाका विधान 
है। प्रवृत्तिमार्गमें स्थित विधवाओंके लिये स्फटिकलिंगकी 
पूजा बतायी गयी है। परंतु विरक्त विधवाओंके लिये 
रसलिंगकी पूजाको ही श्रेष्ठ कहा गया है। हे सुत्रतो ! 
बचपनमें, युवावस्थामें और बुढ़ापेमें भी शुद्ध स्फटिकमय 
शिवलिंगका पूजन स्त्रियोंको समस्त भोग प्रदान करनेवाला 
है। गृहासक्त स्त्रियोंके लिये पीठपूजा भूतलपर सम्पूर्ण 
अभीष्टको देनेवाली है॥ ४७--५३ ॥ 

प्रवृत्तिमार्गमें चलनेवाला पुरुष सुपात्र गुरुक सहयोगसे 
ही समस्त पूजाकर्म सम्पन्न करे। इष्टदेवका अभिषेक 
करनेके पश्चात्‌ अगहनीके चावलसे बने हुए [ खीर आदि 
पक्वान्नोंद्रारा ] नैवेद्य अर्पण करे | पूजाके अन्तमें शिवलिंगको 
पधराकर घरके भीतर पृथक्‌ सम्पुटमें स्थापित करे। जो 
निवृत्तिमार्गी पुरुष हैं, उनके लिये हाथपर ही शिवलिंग- 
पूजाका विधान है। उन्हें भिक्षादिसे प्राप्त हुए अपने 
भोजनको ही नैवेद्यरूपमें निवेदित करना चाहिये। निवृत्त 
पुरुषोंके लिये सूक्ष्मलिंग ही श्रेष्ठ बताया जाता है। वे 
विभूतिके द्वारा पूजन करें और विभूतिको ही नैवेद्यरूपसे 
निवेदित भी करें। पूजा करके उस लिंगको सदा अपने 
मस्तकपर धारण करें ॥ ५४--५६ /२॥ 

विभूति तीन प्रकारकी बतायी गयी है-- 
लोकाग्निजनित, वेदाग्निजननित और शिवाग्निजनित। 
लोकाग्निजनित या लौकिक भस्मको द्रव्योंकी शुद्धिके 
लिये लाकर रखे। मिट्टी, लकड़ी और लोहेके पात्रोंकी, 
धान्योंकी, तिल आदि द्र॒व्योंकी, वस्त्र आदिकी तथा 
पर्युषित वस्तुओंकी शुद्धि भस्मसे होती है। कुत्ते आदिसे 


दूषित हुए पात्रोंकी भी शुद्धि भस्मसे ही मानी गयी है। 
वस्तु-विशेषकी शुद्धिके लिये यथायोग्य सजल अथवा 
निर्जल भस्मका उपयोग करना चाहिये॥ ५७--६० ॥ 

वेदाग्निजनित जो भस्म है, उसको उन-उन वैदिक 
कर्मोके अन्तमें धारण करना चाहिये। मन्त्र और क्रियासे 
जनित जो होमकर्म है, वह अग्निमें भस्मका रूप धारण 
करता है। उस भस्मको धारण करनेसे वह कर्म आत्मामें 
आरोपित हो जाता है । अघोर-मूर्तिधारी शिवका जो अपना 
मन्त्र है, उसे पढ़कर बेलकी लकड़ीकों जलाये। उस 
मन्त्रसे अभिमन्त्रित अग्निको शिवाग्नि कहा गया है । उसके 
द्वारा जले हुए काष्ठका जो भस्म है, वह शिवाग्निजनित 
है। कपिला गायके गोबर अथवा गायमात्रके गोबरको 
तथा शमी, पीपल, पलाश, वट, अमलतास और बिल्व-- 
इनकी लकड़ियोंको शिवाग्निसे जलाये। वह शुद्ध भस्म 
शिवाग्निजनित माना गया है अथवा कुशकी अग्निमें 
शिवमन्त्रके उच्चारणपूर्वक काष्ठको जलाये। फिर उस 
भस्मको कपड़ेसे अच्छी तरह छानकर नये घड़ेमें भरकर 
रख दे। उसे समय-समयपर अपनी कान्ति या शोभाकी 
वृद्धिके लिये धारण करे | ऐसा करनेवाला पुरुष सम्मानित 
एवं पूजित होता है ॥ ६१--६५*/२॥ 

पूर्वकालमें भगवान्‌ शिवने भस्म शब्दका ऐसा ही 
अर्थ प्रकट किया था। जैसे राजा अपने राज्यमें सारभूत 
करको ग्रहण करता है, जैसे मनुष्य सस्य आदिको जलाकर 
(पकाकर ) उसका सार ग्रहण करते हैं तथा जैसे जठरानल 
नाना प्रकारके भक्ष्य, भोज्य आदि पदार्थोको भारी मात्रामें 
ग्रहण करके उसे जलाकर सारतर वस्तु ग्रहण करता और 
उस सारतर वस्तुसे स्वदेहका पोषण करता है, उसी प्रकार 
प्रपंचकर्ता परमेश्वर शिवने भी अपनेमें आधेय रूपसे विद्यमान 
प्रपंचको जलाकर भस्मरूपसे उसके सारतत्त्वको ग्रहण किया 
है। प्रपंचको दग्ध करके शिवने उसके भस्मको अपने शरीरमें 
लगाया है । उन्होंने विभूति ( भस्म) पोतनेके बहाने जगत्‌के 
सारको ही ग्रहण किया है ॥ ६६--७० ॥ 

शिवने अपने शरीरमें अपने लिये रत्नस्वरूप भस्मको 
इस प्रकार स्थापित किया है--आकाशके सारतत्त्वसे 
केश, वायुके सारतत्त्वसे मुख, अग्निके सारतत्त्वसे हृदय, 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


जलके सारतत्त्वसे कटिभाग और पृथ्वीके सारतत्त्वसे 
घुटनेको धारण किया है। इसी तरह उनके सारे अंग 
विभिन्‍न वस्तुओंके साररूप हैं ॥ ७१-७२॥ 

महेश्वरने अपने ललाटके मध्यमें तिलकरूपसे जो 
त्रिपुण्ड्र धारण किया है, वह ब्रह्मा, विष्णु और रुद्रका 
सारतत्त्व है। वे इन सब वस्तुओंको जगत्‌के अभ्युदयका 
हेतु मानते हैं। इन भगवान्‌ शिवने ही प्रपंचके सार- 
सर्वस्वको अपने वशमें किया है। अतः इन्हें अपने 
वशमें करनेवाला दूसरा कोई नहीं है, इसीलिये वे शिव 
कहे जाते हैं। जैसे समस्त मृगोंका हिंसक मृग (पशु) 
सिंह कहलाता है और उसकी हिंसा करनेवाला दूसरा 
कोई मृग नहीं है, अतएवं उसे सिंह कहा गया 
है ॥ ७३--७५१/२॥ 

शकारका अर्थ है नित्यसुख एवं आनन्द। इकारको 
पुरुष और वकारको अमृतस्वरूपा शक्ति कहा गया है। 
इन सबका सम्मिलित रूप ही शिव कहलाता है। अतः 
इस रूपमें भगवान्‌ शिवको अपनी आत्मा मानकर उनकी 
पूजा करनी चाहिये। [साधक] पहले अपने अंगोंमें 
भस्म लगाये, फिर ललाटमें उत्तम त्रिपुण्ड्र धारण करे। 
पूजाकालमें सजल भस्मका उपयोग होता है और 
द्रव्यशुद्धिके लिये निर्जल भस्मका॥ ७६--७८॥ 

दिन हो अथवा रात्रि, नारी हो या पुरुष; पूजा 
करनेके लिये उसे भस्म जलसहित ही त्रिपुण्ड्ररूपमें 
(ललाटपर) धारण करना चाहिये। जलमिश्रित भस्मको 
त्रिपुण्ड्रूपमें धारणकर जो व्यक्ति शिवकी पूजा करता 
है, उसे सांग शिवकी पूजाका फल तुरंत प्राप्त होता है, 
यह सुनिश्चित है। जो (प्राणी) शिवमन्त्रके द्वारा 
भस्मको धारण करता है, वह सभी (ब्रह्मचर्य, गृहस्थ, 
वानप्रस्थ तथा संन्यास) आश्रमोंमें श्रेष्ठ होता है। उसे 
शिवाश्रमी कहा जाता है; क्योंकि वह एकमात्र शिवको 
ही परम श्रेष्ठ मानता है। शिव-ब्रतमें एकमात्र शिवमें ही 
निष्ठा रखनेवालेको न तो अशौचका दोष लगता है और 
न तो सूतकका। ललाटके अग्रभागमें अपने हाथसे या 
गुरुके हाथसे श्वेत भस्म या मिट्टीसे तिलक लगाना 
चाहिये, यह शिवभक्तका लक्षण है॥ ७९--८२१/२॥ 


जो गुणोंका रोध करता है, वह गुरु है--यह “गुरु! 
शब्दका विग्रह कहा गया है। गुणातीत परम शिव राजस 
आदि सविकार गुणोंका अवरोध करते हैं--दूर हटाते हैं, 
इसलिये वे सबके गुरुरूपका आश्रय लेकर स्थित हैं। गुरु 
विश्वासी शिष्योंके तीनों गुणोंको पहले दूर करके उन्हें 
शिवतत्त्वका बोध कराते हैं, इसीलिये गुरु कहलाते 
हैं ॥ ८३--८५॥ 

अत: बुद्धिमान्‌ शिष्यको उन गुरुके शरीरको गुरुलिंग 
समझना चाहिये। गुरुजीकी सेवा-शुश्रूषा ही गुरुलिंगकी 
पूजा होती है । शरीर, मन और वाणीसे की गयी गुरुसेवासे 
शास्त्रज्ञान प्राप्त होता है। अपनी शक्तिसे शक्य अथवा 
अशक्य जिस बातका भी आदेश गुरुने दिया हो, उसका 
पालन प्राण और धन लगाकर पतवित्रात्मा शिष्य करता है, 
इसीलिये इस प्रकार अनुशासित रहनेवालेको शिष्य कहा 
जाता है॥ ८६--८८ ॥ 

सुशील शिष्यको शरीर-धारणके सभी साधन गुरुको 
अर्पित करके तथा अनन्‍नका पहला पाक उन्हें समर्पित करके 
उनकी आज्ञा लेकर भोजन करना चाहिये। शिष्यको 
निरन्तर गुरुके सान्निध्यके कारण पुत्र कहा जाता है। 
जिह्मारूप लिंगसे मन्त्ररूपी शुक्रका कानरूपी योनिमें 
आधान करके जो पुत्र उत्पन्न होता है, उसे मन्त्रपुत्र कहते 
हैं । उसे अपने पितास्वरूप गुरुकी सेवा करनी ही चाहिये। 
शरीरको उत्पन्न करनेवाला पिता तो संसारप्रपंचमें पुत्रको 
डुबोता है। ज्ञान देनेवाला गुरुरूप पिता संसारसागरसे पार 
कर देता है। इन दोनों पिताओंके अन्तरको जानकर गुरुरूप 
पिताकी अपने कमाये धनसे तथा अपने शरीरसे विशेष 
सेवा-पूजा करनी चाहिये। पैरसे केशपर्यन्त जो गुरुके 
शरीरके अंग हैं, उनकी भिन्न-भिन्न प्रकारसे यथा--स्वयं 
अर्जित धनके द्वारा उपयोगकी सामग्री प्राप्त कराकर, अपने 
हाथोंसे पैर दबाकर, स्नान-अभिषेक आदि कराकर तथा 
नेवेद्य-भोजनादि देकर पूजा करनी चाहिये॥ ८९--९४॥ 

गुरुकी पूजा ही परमात्मा शिवकी पूजा है। गुरुके 
उपयोगसे बचा हुआ सारा पदार्थ आत्मशुद्धि करनेवाला 
होता है॥९५॥ 

हे द्विजो ! गुरुका शेष, जल तथा अन्न आदिसे बना 

हुआ शिवोच्छिष्ट शिवभक्तों और शिष्योंके लिये ग्राह्म तथा 
भोज्य है । गुरुकी आज्ञाके बिना उपयोगमें लाया हुआ सब 
कुछ वैसा ही है, जैसे चोर चोरी करके लायी हुई वस्तुका 
उपयोग करता है। गुरुसे भी विशेष ज्ञानवान्‌ पुरुष मिल 
जाय, तो उसे भी यल्पूर्वक गुरु बना लेना चाहिये। 
अज्ञानरूपी बन्धनसे छूटना ही जीवमात्रके लिये साध्य 
पुरुषार्थ है । अत: जो विशेष ज्ञानवान्‌ है, वही जीवको उस 
बन्धनसे छुड़ा सकता है॥ ९६--९७१/२॥ 

कर्मकी सांगोपांग पूर्तिक लिये पहले विघ्नशान्ति 
करनी चाहिये। निर्विध्नतापूर्वक तथा सांग सम्पन्न हुआ 
कार्य ही सफल होता है। इसलिये सभी करमेकि प्रारम्भमें 
बुद्धिमान्‌ व्यक्तिको विषध्नविनाशक गणपतिका पूजन करना 
चाहिये। सभी बाधाओंको दूर करनेके लिये विद्वान्‌ व्यक्तिको 
सभी देवताओंकी पूजा करनी चाहिये॥ ९८--९९१/२॥ 

ज्वर आदि ग्रन्थिरोग आध्यात्मिक बाधा कही 
जाती है। पिशाच और सियार आदिका दीखना, बाँबीका 
जमीनपर उठ आना, अकस्मात्‌ छिपकली आदि जन्तुओंका 
गिरना, घरमें कच्छप, साँप, दुष्ट स्त्रीका दीखना, वृक्ष, 
नारी और गौ आदिकी प्रसूतिका दर्शन होना आगामी 
दुःखका संकेत होता है। अतः: यह आधिभौतिक बाधा 
मानी जाती है। किसी अपवित्र वस्तुका गिरना, बिजली 
गिरना, महामारी, ज्वरमारी, हैजा, गोमारी, मसूरिका 
(एक प्रकारका शीतला रोग), जन्मनक्षत्रपर ग्रहण, 
संक्रान्ति, अपनी राशिमें अनेक ग्रहोंका योग होना तथा 
दुःस्वप्नदर्श आदि आधिदेविक बाधा कही जाती 
है॥ १००--१०४१/२ ॥ 

शव, चाण्डाल और पतितका स्पर्श अथवा इनका 
घरके भीतर आना भावी दुःखका सूचक होता है। 
बुद्धिमान्‌ व्यक्तिको चाहिये कि उस दोषकी शान्तिके 
लिये शान्तियज्ञ करे। किसी मन्दिर, गोशाला, यज्ञशाला 
अथवा घरके आँगनमें जहाँ दो हाथपर ऊँची जमीन हो, 
उसे अच्छी तरह साफ करके उसपर एक भार धान 
रखकर उसे फैला दे। उसके बीचमें कमल बनाये तथा 
कोणसहित आठों दिशाओंमें भी कमल बना दे। फिर 
प्रधान कलशमें सूत्र बाँधकर तथा गुग्गुलकी धूप दिखाकर 


उसे बीचमें तथा दिशाओंमें बनाये गये कमलोंपर अन्य 
आठ कलश स्थापित कर दे॥ १०५--१०९॥ 

आठ कलसशोंमें कमल, आम्रपललव, कुशा डालकर 
[गन्ध आदि | पंचद्रव्योंसे युक्त मन्त्रपूत जलसे उन्हें भरे। 
उन समस्त कलशोंमें नीलम आदि नवरत्नोंको क्रमशः 
डालना चाहिये | तत्पश्चात्‌ बुद्धिमान्‌ यजमान कर्मकाण्डको 
जाननेवाले सपत्नीक आचार्यका वरण करे। भगवान्‌ 
विष्णुकी स्वर्णप्रतिमा तथा इन्द्रादि देवताओंकी भी प्रतिमाएँ 
बनाकर उन कलशोंमें छोड़े । पूर्णपात्रसे ढके मध्यकलशपर 
भगवान्‌ विष्णुका आवाहन करके उनकी पूजा करे। पूर्व 
दिशासे प्रारम्भ करके सभी दिशाओंमें मन्त्रानुसार इन्द्रादिका 
क्रमश: पूजन करना चाहिये। उनके नामोंमें चतुर्थी 
विभक्तिसहित नमःका प्रयोग करते हुए उनका पूजन करना 
चाहिये॥ ११०--११३॥ 

आवाहनादि सारे कार्य आचार्यद्वारा सम्पन्न कराये 
तथा आचार्य और ऋत्विजोंसहित उन देवताओंके मन्त्रोंको 
सौ-सौ बार जपे। कलशोंकी पश्चिम दिशामें जपके बाद 
होम करना चाहिये। हे विद्वजनो ! वह जपहोम करोड़, 
लाख, हजार अथवा १०८ की संख्यामें हो सकता है। 
इस विधिसे एक दिन, नौ दिन अथवा चालीस दिनोंमें 
देश-कालकी व्यवस्थाके अनुसार [शान्तियज्ञ] यथोचित 
रूपमें सम्पन्न करे॥ ११४--११६॥ 

शान्तिके लिये शमी तथा वृत्ति (रोजगार) -के लिये 
पलाशकी समिधासे, अन्न, घृत तथा [सुगन्धित | द्रव्योंसे 
उन देवताओंके नाम अथवा मन्त्रोंस हवन करना चाहिये। 
प्रारम्भमें जिस द्रव्यका उपयोग किया हो, अन्ततक उसीका 
प्रयोग करते रहना चाहिये। अन्तिम दिन पुण्याहवाचन 
कराकर कलशोंके जलसे प्रोक्षण करना चाहिये। तत्पश्चात्‌ 
आहुतिकी संख्याके बराबर ब्राह्मणोंको भोजन कराये। हे 
विद्वानों! आचार्य और ऋत्विजोंको हविष्यका भोजन 
कराना चाहिये॥ ११७--११९॥ 

सूर्य आदि नवग्रहोंका होमके अन्तमें पूजन करना 
चाहिये | ऋत्विजोंको क्रमानुसार नवरत्नोंकी दक्षिणा देनी 
चाहिये। तत्पश्चात्‌ दशदान करे और उसके बाद 
भूयसीदान करना चाहिये। बालक, यज्ञोपवीती, गृहस्थाश्रमी 

और वानप्रस्थियोंको धनका दान करना चाहिये। तत्पश्चात्‌ 
कन्या, सधवा और विधवा स्त्रियोंको देनेके अनन्तर बची 
हुई तथा यज्ञमें बची हुई सारी सामग्री आचार्यको समर्पित 
कर देनी चाहिये॥ १२०--१२२॥ 

उत्पात, महामारी और दु:खोंके स्वामी यमराज माने 
जाते हैं । इसलिये यमराजकी प्रसन्‍नताके लिये कालप्रतिमाका 
दान करना चाहिये । सौ निष्क या दस निष्कके परिमाणकी 
पाश और अंकुश धारण की हुई पुरुषफे आकारकी 
स्वर्णप्रतिमा बनाये | उस स्वर्णप्रतिमाका दक्षिणासहित दान 
करना चाहिये | उसके बाद पूर्णायु प्राप्त करनेहेतु तिलका 
दान करना चाहिये। रोगनिवारणके लिये घृतमें अपनी 
परछाईं देखकर दान करना चाहिये। हजार ब्राह्मणोंको 
भोजन कराना चाहिये, धनाभावमें सौ अथवा यथाशक्ति 
ब्राह्मणोंको भोजन कराना चाहिये॥ १२३--१२६१/२ ॥ 

भूत आदिकी शान्तिके लिये भेरवकी महापूजा 
करे। अन्तमें भगवान्‌ शिवका महाभिषेक और नैवेद्य 
समर्पित करके ब्राह्मणोंको भूरिभोजन कराना 
चाहिये॥ १२७-१२८ ॥ 

इस प्रकार यज्ञ सम्पन्न करनेसे दोषोंकी शान्ति हो 
जाती है। इस शान्तियज्ञका प्रतिवर्ष फाल्गुनमासमें 
आयोजन करना चाहिये। अशुभ दर्शन होनेपर तुरंत 
अथवा एक महीनेके भीतर यज्ञका आयोजन करना 
चाहिये। महापाप हो जाय, तो भैरवकी पूजा करनी 
चाहिये। महाव्याधि हो जाय, तो यज्ञका पुनः संकल्प 
लेकर उसे सम्पन्न करना चाहिये। अकिंचन दरिद्र व्यक्ति 
तो केवल दीपदान कर दे। उतना भी न हो सके, तो स्नान 
करके कुछ दान कर दे। एक सौ आठ, एक हजार, दस 
हजार, एक लाख या एक करोड़ मन्त्रोंसे भगवान्‌ सूर्यको 
नमस्कार करे। इस नमस्कारात्मक यज्ञसे सभी देवता 
प्रसन्‍न हो जाते हैं॥ १२९--१३३॥ 

भगवान्‌ शिवकी इस प्रकार प्रार्थना करे-मेरी बुद्धि 
आपके ज्योतिर्मय पूर्णस्वरूपमें लगी है | मुझमें जो अहंता 
थी, वह आपके दर्शनसे नष्ट हो गयी है। मैं अपनी देहसे 
आपको प्रणाम करता हूँ। हे प्रभो! आप महान्‌ हैं। आप 
पूर्ण हैं और मेरा स्वरूप भी आप ही हैं, तो भी इस समय में 


आपका दास हूँ। इस प्रकार यथायोग्य नमस्कारपूर्वक 
स्वात्मयज्ञ करना चाहिये। तत्पश्चात्‌ भगवान्‌ शिवको 
नेवेद्य देकर ताम्बूल समर्पित करना चाहिये॥ १३४-- १३६ ॥ 
तब स्वयं १०८ बार शिवकी प्रदक्षिणा करनी 
चाहिये। एक हजार, दस हजार, एक लाख या करोड़ 
प्रदक्षिणा दूसरोंके द्वारा करायी जा सकती है। शिवकी 
प्रदक्षिणासे सारे पापोंका तत्क्षण नाश हो जाता है। 
दुःखका मूल व्याधि है और व्याधिका मूल पापमें होता 
है। धर्माचरणसे ही पापोंका नाश बताया गया है। 
भगवान्‌ शिवके उद्देश्यसे किया गया धर्माचरण पापोंका 
नाश करनेमें समर्थ होता है॥ १३७--१३९॥ 
शिवके धर्मोमें प्रदक्षिणाको प्रधान कहा गया है। 
क्रियासे जपरूप होकर प्रणव ही प्रदक्षिणा बन जाता है। 
जन्म और मरणका द्वन्ध ही मायाचक्र कहा गया है। 
शिवका मायाचक्र ही बलिपीठ कहलाता है। बलिपीठसे 
आरम्भ करके प्रदक्षिणाके क्रमसे एक पैरके पीछे दूसरा 
पैर रखते हुए बलिपीठमें पुनः प्रवेश करना चाहिये। 
तत्पश्चात्‌ नमस्कार करना चाहिये। इसे प्रदक्षिणा कहा 
जाता है। बलिपीठसे बाहर निकलना जन्म प्राप्त होना और 
नमस्कार करना ही आत्मसमर्पण है॥ १४०--१४३॥ 
जन्म और मरणरूप द्वन्द्द भगवान्‌ शिवकी मायासे 
प्राप्त है। जो इन दोनोंको शिवकी मायाको ही अर्पित 
कर देता है, वह फिर शरीरके बन्धनमें नहीं पड़ता। 
जबतक शरीर रहता है, तबतक जो क्रियाके ही 
अधीन है, वह जीव बद्ध कहलाता है। स्थूल, सूक्ष्म 
और कारण-तीनों शरीरोंको वशमें कर लेनेपर जीवका 
मोक्ष हो जाता है, ऐसा ज्ञानी पुरुषोंका कथन है। 
मायाचक्रके निर्माता भगवान्‌ शिव ही परम कारण हैं। 
वे अपनी मायाके दिये हुए द्वन्द्का स्वयं ही परिमार्जन 
करते हैं। अतः शिवके द्वारा कल्पित हुआ द्वन्द्र 
उन्हींको समर्पित कर देना चाहिये॥ १४४--१४६१/२ ॥ 
हे विद्वानो! प्रदक्षिण और नमस्कार शिवको 
अतिप्रिय हैं, ऐसा जानना चाहिये। भगवान्‌ शिवकी 
प्रदक्षिणा, नमस्कार और षोडशोपचार पूजन अत्यन्त 
'फलदायी होता है। ऐसा कोई पाप इस पृथ्वीपर नहीं 

फ्रफफफफफ्रफकक्रफक्रफकाकक्ररक्रफक्फक्रफक्क्रर क्रक््फमाफ्रफ््रफक्र्रफ्रअकफ्रफाकफ्रफकरफक क्र फरकक्रफक रफक क्र क्रफर क्रम क्रक्रफकर क क्र क्र क्र क्र क्रक्रफक्फकफकफ्रफ्क्रकरफक््ररफक्फर्रफा फक्रफ 


है, जो शिवप्रदक्षिणासे नष्ट न हो सके। इसलिये 
प्रदक्षिणाका आश्रय लेकर सभी पापोंका नाश कर लेना 
चाहिये॥ १४७--१४९ ॥ 

जो शिवकोी पूजामें तत्पर हो, वह मौन रहे, सत्य 
आदि गुणोंसे संयुक्त हो तथा क्रिया, जप, तप, ज्ञान और 
ध्यानमेंसे एक-एकका अनुष्ठान करता रहे | ऐश्वर्य, दिव्य 
शरीरकी प्राप्ति, ज्ञाकाक उदय, अज्ञानका निवारण और 
भगवान्‌ शिवके सामीप्यका लाभ--ये क्रमश: क्रिया आदिके 
'फल हैं । निष्काम कर्म करनेसे अज्ञानका निवारण हो जानेके 
कारण शिवभक्त पुरुष उसके यथोक्त फलको पाता है। 
शिवभक्त पुरुष देश, काल, शरीर और धनके अनुसार 
यथायोग्य क्रिया आदिका अनुष्ठान करे ॥ १५०--१५३ ॥ 

न्यायोपार्जित उत्तम धनसे निर्वाह करते हुए विद्वान्‌ 
पुरुष शिवके स्थानमें निवास करे। जीवहिंसा आदिसे 
रहित और अत्यन्त क्लेशशून्य जीवन बिताते हुए 
पंचाक्षर-मन्त्रके जपसे अभिमन्त्रित अन्न और जलको 
सुखस्वरूप माना गया है अथवा यह भी कहते हैं कि 
दरिद्र पुरुषके लिये भिक्षासे प्राप्त हुआ अन्न ज्ञान 


देनेवाला होता है, शिवभक्तको भिक्षान प्राप्त हो, तो वह 
शिवभक्तिको बढ़ानेवाला होता है। शिवयोगी पुरुष 
भिक्षान्नको शम्भुसत्र कहते हैं। जिस किसी भी उपायसे 
जहाँ-कहीं भी भूतलपर शुद्ध अन्नका भोजन करते हुए 
सदा मौनभावसे रहे और अपने साधनका रहस्य किसीपर 
प्रकट न करे। भक्तोंके समक्ष ही शिवके माहात्म्यको 
प्रकाशित करे। शिवमन्त्रके रहस्यको भगवान्‌ शिव ही 
जानते हैं, दूसरा कोई नहीं जान पाता॥ १५४--१५८ ॥ 
शिवभक्तको सदा शिवलिंगके आश्रित होकर वास 
करना चाहिये | हे ब्राह्मणो | शिवलिंगाश्रयके प्रभावसे वह 
भक्त भी शिवरूप ही हो जाता है । चरलिंगकी पूजा करनेसे 
वह क्रमश: अवश्य ही मुक्त हो जाता है। महर्षि व्यासने 
पूर्वकालमें जो कहा था और मैंने जैसा सुना था, उस सब 
साध्य और साधनका संक्षेपमें मैंने वर्णन कर दिया। आप 
सबका कल्याण हो और भगवान्‌ शिवमें आपकी दृढ़ भक्ति 
बनी रहे । जो मनुष्य इस अध्यायका पाठ करता है अथवा 
जो इसे सुनता है, हे विज्ञजनो ! वह भगवान्‌ शिवकी कृपासे 
शिवज्ञानको प्राप्त कर लेता है॥ १५९--१६२॥ 


॥ इस प्रकार श्रीजिवमहापुराणके अन्तर्गत प्रथम विद्येश्वरसंहिताके साध्यसाधनखण्डमें शिवलिड्ञके माहात्म्यका वर्णन 
नामक अठारहवाँ अध्याय पूर्ण हुआ ॥ १८ ॥ 


अपययय--+#-३-कि-0-क७४-- पे 


उनन्‍नीसवाँ अध्याय 
पार्थिव शिवलिंगके पूजनका माहात्म्य 


ऋषिगण बोले--हे सूतजी ! आप चिरंजीवी हों । 
आप धन्य हैं, जो परम शिवभक्त हैं। आपने शुभ फलको 
देनेवाली शिवलिंगकी महिमा सम्यक्‌ प्रकारसे बतायी। 
अब आप व्यासजीद्वारा वर्णित भगवान्‌ शिवके सर्वोत्कृष्ट 
पार्थिव लिंगकी महिमाका वर्णन करें॥ १-२॥ 

सूतजी बोले--हे ऋषियो ! में शिवके पार्थिव लिंगकी 
महिमा बता रहा हूँ, आप लोग भक्ति और आदरसहित 
इसका श्रवण करें। हे द्विजो! अभीतक बताये हुए सभी 
शिवलिंगोंमें पार्थिव लिंग सर्वोत्तम है । उसकी पूजा करनेसे 
अनेक भक्तोंको सिद्धि प्राप्त हुई है ॥ ३-४॥ 


हे ब्राह्मणो! ब्रह्मा, विष्णु, प्रजापति तथा अनेक 
ऋषियोंने पार्थिव लिंगकी पूजा करके अपना सम्पूर्ण 
अभीष्ट प्राप्त किया है। देव, असुर, मनुष्य, गन्धर्व, नाग, 
राक्षमगण और अन्य प्राणियोंने भी उसकी पूजा करके 
परम सिद्धि प्राप्त की है॥ ५-६॥ 

सत्ययुगमें मणिलिंग, त्रेतायुगमें स्वर्णलिंग, द्वापरयुगमें 
पारदलिंग और कलियुगमें पार्थिवलिंगको श्रेष्ठ कहा 
गया है। भगवान्‌ शिवकी सभी आठ* मूर्तियोंमें पार्थिव 
मूर्ति श्रेष्ठ है। किसी अन्यद्वारा न पूजी हुई (नवनिर्मित) 
पार्थिव मूर्तिकी पूजा करनेसे तपस्यासे भी अधिक फल 


* पृथ्वी, जल, तेज, वायु, आकाश, सूर्य, चन्द्रमा तथा यजमान--ये शिवकी आठ मूर्तियाँ हैं। 


१३४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क््रॉत'क्ररफ्रफफक्रफफकफ्रफ्कफ्रफ्रफक्)रफककरक्रस्‍श क्रकफ्रक्रफकफक्रफफ फ्रफक शक मकरफकरक क््रफक््फाफ्रफक्रफक्रफ्ाक् फाा फक् फक्रफक्रफोक क्क्रफगफ्फ् फक् क््रफमाफ्र्र फक्फफ 


मिलता है॥ ७-८॥ 

जैसे सभी देवताओंमें शंकर ज्येष्ठ और श्रेष्ठ कहे 
जाते हैं, उसी प्रकार सभी लिंगमूर्तियोंमें पार्थिवलिंग श्रेष्ठ 
कहा जाता है। जैसे सभी नदियोंमें गंगा ज्येष्ठ और श्रेष्ठ 
कही जाती है, वैसे ही सभी लिंगमूर्तियोंमें पार्थिव लिंग 
श्रेष्ठ कहा जाता है। जैसे सभी मन्त्रोंमें प्रणव (३७) 
महान्‌ कहा गया है, उसी प्रकार शिवका यह पार्थिवलिंग 
श्रेष्ठ, आराध्य तथा पूजनीय होता है। जैसे सभी वर्णोमें 
ब्राह्मण श्रेष्ठ कहा जाता है, उसी प्रकार सभी लिंगमूर्तियोंमें 
पार्थिवलिंग श्रेष्ठ कहा जाता है। जैसे सभी पुरियोंमें 
काशीको श्रेष्ठतम कहा गया है, वैसे ही सभी शिवलिंगोंमें 
पार्थिवलिंग श्रेष्ठ कहा जाता है। जैसे सभी ब्रतोंमें शिवरात्रिका 
ब्रत सर्वोपरि है, उसी प्रकार सभी शिवलिंगोंमें पार्थिवलिंग 
सर्वश्रेष्ठ कहा जाता है। जैसे सभी देवियोंमें शैवी शक्ति 
प्रधान मानी जाती है, उसी प्रकार सभी शिवलिंगोंमें 
पार्थिवलिंग प्रधान माना जाता है॥ ९--१५॥ 

जो पार्थिवलिंगका निर्माण करनेके बाद किसी 
अन्य देवताकी पूजा करता है, उसकी वह पूजा तथा 
स्‍्नान-दान आदिकी क्रियाएँ व्यर्थ हो जाती हैं। पार्थिव- 
पूजन अत्यन्त पुण्यदायी तथा सब प्रकारसे धन्य करनेवाला, 
दीर्घायुष्य देनेवाला है। यह तुष्टि, पुष्टि और लक्ष्मी 
प्रदान करनेवाला है, अत: श्रेष्ठ साधकोंको पूजन अवश्य 
करना चाहिये॥ १६-१७॥ 

उपलब्ध उपचारोंसे भक्ति- श्रद्धापूर्वक पार्थिव लिंगका 
पूजन करना चाहिये; यह सभी कामनाओंकी सिद्धि 
देनेवाला है। जो सुन्दर वेदीसहित पार्थिव लिंगका निर्माण 
करके उसकी पूजा करता है, वह इस लोकमें धन-धान्यसे 
सम्पन्न होकर अन्तमें रुद्रलोकको प्राप्त करता है। जो 
पार्थिवलिंगका निर्माण करके बिल्वपत्रोंसे ग्यारह वर्षतक 
उसका त्रिकाल पूजन करता है, उसके पुण्यफलको 
सुनिये। वह अपने इसी शरीरसे रुद्रलोकमें प्रतिष्ठा प्राप्त 
करता है। उसके दर्शन और स्पर्शसे मनुष्योंके सभी पाप 
नष्ट हो जाते हैं । वह जीवन्मुक्त ज्ञानी और शिवस्वरूप है; 
इसमें संशय नहीं है । उसके दर्शनमात्रसे भोग और मोक्षकी 
प्राप्ति होती है ॥ १८--२२॥ 


जो पार्थिव शिवलिंगका निर्माण करके जीवनपर्यन्त 
नित्य उसका पूजन करता है, वह शिवलोक प्राप्त करता 
है। वह असंख्य वर्षोतक भगवान्‌ शिवके सान्निध्यमें 
शिवलोकमें वास करता है और कोई कामना शेष रहनेपर 
वह भारतवर्षमें सम्राट्‌ बनता है। जो निष्कामभावसे नित्य 
उत्तम पार्थिवलिंगका पूजन करता है, वह सदाके लिये 
शिवलोकमें वास करता है और शिवसायुज्यको प्राप्त कर 
लेता है॥ २३--२५॥ 

यदि ब्राह्मण पार्थिव शिवलिंगका पूजन नहीं करता 
है, तो वह अत्यन्त दारुण शूलप्रोत नामक घोर नरकमें 
जाता है। किसी भी विधिसे सुन्दर पार्थिवलिंगका निर्माण 
करना चाहिये, किंतु उसमें पंचसूत्रविधान नहीं करना 
चाहिये॥ २६-२७॥ 

उसे अखण्ड रूपमें बनाना चाहिये, खण्डितरूपमें 
नहीं। खण्डित लिंगका निर्माण करनेवाला पूजाका फल 
नहीं प्राप्त करता है। मणिलिंग, स्वर्णलिंग, पारदलिंग, 
स्फटिकलिंग, पुष्परागलिंग और पार्थिवलिंगको अखण्ड 
ही बनाना चाहिये॥ २८-२९॥ 

अखण्ड लिंग चरलिंग होता है और दो खण्डवाला 
अचरलिंग कहा गया है। इस प्रकार चर और अचर 
लिंगका यह खण्ड-अखण्ड विधान कहा गया है। 
स्थावरलिंगमें वेदिका भगवती महाविद्याका रूप है और 
लिंग भगवान्‌ महेश्वरका स्वरूप है। इसलिये स्थावर 
(अचर) -लिंगोंमें वेदिकायुक्त द्विखण्ड लिंग ही श्रेष्ठ 
माना गया है॥३०-३१॥ 

द्विखण्ड (वेदिकायुक्त) स्थावर लिंगका विधानपूर्वक 
निर्माण करना चीहये। शिवसिद्धान्तके जाननेवालोंने 
अखण्ड लिंगको जंगम (चर)-लिंग माना है। अज्ञानतावश 
ही कुछ लोग चरलिंगको दो खण्डोंमें (वेदिका और 
लिंग) बना लेते हैं, शास्त्रोंको जाननेवाले सिद्धान्तमर्मज्ञ 
मुनिजन ऐसा नहीं करते। जो मूढ़जन अचरलिंगको 
अखण्ड तथा चरलिंगको द्विखण्ड रूपमें बनाते हैं, उन्हें 
शिवपूजाका फल नहीं प्राप्त होता॥ ३२--३४॥ 

इसलिये अत्यन्त प्रसन्‍्नतापूर्वक शास्त्रोक्तविधिसे 
चरलिंगको अखण्ड तथा अचरलिंगको द्विखण्ड बनाना 


विद्येश्वरसंहिता-अ० २० ] # पार्थिव शिवलिंगके निर्माणकी विधिका वर्णन « १३५ 


फ्रफफफफफ्रफक्क्रफ्रफफफ्फफ्््रफाफर फ्फ्क्फकक्रशकक्रफक्फ्राफ्रफफफ्रफ्फ्ा्फक्ाक्क्रक््क्काक्रफक््र फक्कफ््ाफफ्रफाक फ्र्करक्ककफफफक्रफक्फक्रफाफक््रफ्कफ््र फ्क््फ 


चाहिये। अखण्ड चरलिंगमें को गयी पूजासे सम्पूर्ण | अचरलिंगकी पूजासे कामना सिद्ध नहीं होती; उससे 
फलकी प्राप्ति होती है। द्विखण्ड चरलिंगकी पूजा | तो अनिष्ट प्राप्त होता है--ऐसा शास्त्रज्ञ विद्वानोंने 
महान्‌ अनिष्टकर कही गयी है। उसी प्रकार अखण्ड | कहा है॥ ३५--३७॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहिताके साध्यसाधनखण्डमें पार्थिव झिवलिंगके पूजनका 
माहात्य्यवर्णन नामक उनन्‍नीसवाँ अध्याय पूर्ण हुआ॥ १९ ॥ 


----+-०<छ»-०-+--फ 
बीसवाँ अध्याय 


पार्थिव शिवलिंगके निर्माणकी रीति तथा वेद-मन्त्रोंद्रारा उसके पूजनकी 
विस्तृत एवं संक्षिप्त विधिका वर्णन 


सूतजी बोले--हे महर्षियो ! अब मैं वैदिक कर्मके 
प्रति श्रद्धा-भक्ति रखनेवाले लोगोंके लिये वेदोक्त मार्गसे 
ही पार्थिव-पूजाकी पद्धतिका वर्णन करता हूँ। यह पूजा 
भोग और मोक्ष दोनोंको देनेवाली है। आहिनकसूत्रोंमें 
बतायी हुई विधिके अनुसार स्नान और सब्ध्योपासना 
करके पहले ब्रह्मयज्ञ करे। तत्पश्चात्‌ देवताओं, ऋषियों, 
सनकादि मनुष्यों और पितरोंका तर्पण करे। मनुष्यको 
चाहिये कि अपनी रुचिके अनुसार सम्पूर्ण नित्यकर्मको 
पूर्ण करके शिवस्मरणपूर्वक भस्म तथा रुद्राक्ष धारण 
करे। तत्पश्चात्‌ सम्पूर्ण मनोवांछित फलकी सिद्धिके 
लिये ऊँची भक्तिभावनाके साथ उत्तम पार्थिव लिंगकी 
वेदोक्त विधिसे भलीभाँति पूजा करे॥ १--४॥ 

नदी या तालाबके किनारे, पर्वतपर, वनमें, शिवालयमें 
अथवा और किसी पवित्र स्थानमें पार्थिव-पूजा करनेका 
विधान है। हे ब्राह्मणो! शुद्ध स्थानसे निकाली हुई 
मिट्टीको यलपूर्वक लाकर बड़ी सावधानीके साथ 
शिवलिंगका निर्माण करे | ब्राह्मणके लिये श्वेत, क्षत्रियके 
लिये लाल, वैश्यके लिये पीली और शूद्रके लिये काली 
मिट्टीसे शिवलिंग बनानेका विधान है अथवा जहाँ जो 
मिट्टी मिल जाय, उसीसे शिवलिंग बनाये ॥ ५--७॥ 


शिवलिंग बनानेके लिये प्रयत्वपूर्वक मिट्टीका संग्रह 
करके उस शुभ मृत्तिकाको अत्यन्त शुद्ध स्थानमें रखे। 
फिर उसकी शुद्धि करके जलसे सानकर पिण्ड बना ले 
और वेदोक्त मार्गसे धीरे-धीरे सुन्दर पार्थिव लिंगकी 
रचना करे। तत्पश्चात्‌ भोग और मोक्षरूप फलकी 
प्राप्तिके लिये भक्तिपूर्वक उसका पूजन करे। उस 
पार्थिवलिंगके पूजनकी जो विधि है, उसे मैं विधानपूर्वक 
बता रहा हूँ, आप लोग सुनिये॥ ८--१०॥ 

* ३» नमः शिवाय' इस मन्त्रका उच्चारण करते 
हुए समस्त पूजन-सामग्रीका प्रोक्षण करे--उसपर जल 
छिड़के। इसके बाद ' भूरसि '* इत्यादि मन्त्रसे क्षेत्रसिद्धि 
करे॥ ११॥ 

फिर “आपो अस्मान्‌०” इस मन्त्रसे जलका 
संस्कार करे। इसके बाद “नमस्ते रुद्र० ' इस मन्त्रसे 
स्फाटिकाबन्ध (स्फटिक शिलाका घेरा) बनानेकी 
बात कही गयी है। “नमः शम्भवाय० '* इस मन्त्रसे 
क्षेत्रशुद्धि और पंचामृतका प्रोक्षण करे। तत्पश्चात्‌ 
शिवभक्त पुरुष “नमः ' पूर्वक 'नीलग्रीवाय० '* मन्त्रसे 
शिवलिंगकी उत्तम प्रतिष्ठा करे। इसके बाद वैदिक 
रीतिसे पूजन-कर्म करनेवाला उपासक भक्तिपूर्वक ' एतत्ते 


१. भूरसि भूमिरस्यदितिरसि विश्वधाया विश्वस्य भुवनस्य धर्त्री | पृथिवीं यच्छ पृथिवीं दृ९ ह पृथिवीं मा हि९ सी: । 
२. आपो अस्मान्‌ मातरः शुन्धयन्तु घृतेन नो घृतप्वः पुनन्तु। विश्वँ हि रिप्रं प्रवहन्ति देवीरुदिदाभ्य: शुचिरा पूत एमि। दीक्षातपसोस्तनूरसि 


तां त्वा शिवार शम्मां परि दधे भद्रं वर्ण पुष्यनू। (यजु० ४। २) 


३. नमस्ते रुद्र मन्यव उतो त इषवे नम: | बाहुभ्यामुत ते नम: | (यजु० १६।१) 
४. नमः शम्भवाय च मयोभवाय च नम: शंकराय च मयस्कराय च नम: शिवाय च शिवतराय च। (यजु० १६।४१) 
५. नमोस्तु नीलग्रीवाय सहस्लाक्षाय मीढुषे। अथो ये अस्य सत्वानोऊहं तेभ्योडकरं नम:। (यजु० १६। ८) 


१३६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्रकरफ्रक क््क्रफक्क्रफ्र का फ्र क्र फ्र फऋ् फक्रक्फरक्क्रफक फ््रफ्रफक््रंफफ्रफरक्रक क्र फ्क् कक फ्रफरफक्र कर फक्रफक फक क्र क्रफ्र फ्रफमर कर्क फकर््फ्क्रफक्र कफ फ््रफ्रफक््रफक्फक्रफक्रफ क्रफरफ 


रुद्राव० ” इस मन्त्रसे रमणीय आसन दे। “मा नो 
महान्तम्‌० '' इस मन्त्रसे आवाहन करे, “या ते रुद्र० '* 
इस मन्त्रसे भगवान्‌ शिवको आसनपर समासीन करे। 
“यामिषुं० ” इस मन्त्रसे शिवके अंगोंमें न्यास करे। 
* अध्यवोचत्‌० '' इस मन्त्रसे प्रेमपूर्वक्त अधिवासन करे। 
'असौ यस्ताम्रो० ”' इस मन्त्रसे शिवलिंगमें इष्टदेवता 
शिवका न्यास करे। ' असौ यो5वसर्पति० ' इस मन्त्रसे 
उपसर्पण (देवताके समीप गमन) करे। इसके बाद 
“नमोस्तु नीलग्रीवाय० ' इस मन्त्रसे इष्टदेवको पाद्य 
समर्पित करे। 'रुद्रगायत्री ' से अर्घ्य दे। 'त्यम्बकं० '* 
मन्त्रसे आचमन कराये। “पयः पृथिव्याम्‌०'' इस 
मन्त्रसे दुग्धस्नान कराये। “दधिक्राव्णो० '' इस मन्त्रसे 
दधिस्नान कराये। 'घृतं घृतपावा०'' इस मन्त्रसे 


& ढ कड़ा दण 2० 


यह मन्त्र पहले दिया जा चुका है। 
. तत्पुरुषाय विद्यहे महादेवाय धीमहि तन्‍नो रुद्र: प्रचोदयात्‌। 


२/० 


घृतस्नान कराये। “मधु वाता० '* “मधु नक्तं० '*, 


“मधुमान्नो ' -इन तीन ऋचाओंसे मधुस्नान और 
शर्करा-स्नान कराये। इन दुग्ध आदि पाँच वस्तुओंको 
पंचामृत कहते हैं अथवा पाद्यसमर्पणके लिये कहे गये 
“नमोस्तु नीलग्रीवाय० ' इत्यादि मन्त्रद्वारा पंचामृतसे 
स्नान कराये। तदनन्तर “मा नस्तोके०'” इस मन्त्रसे 
प्रेमपूर्वक भगवान्‌ शिवको कटिबन्ध (करधनी) अर्पित 
करे। “नमो धृष्णवे०”“ इस मन्त्रका उच्चारण 
करके आरशाध्य देवताको उत्तरीय धारण कराये। 'या ते 
हेतिः० '' * इत्यादि चार ऋचाओंको पढ़कर वेदज्ञ भक्त 
प्रेमसे विधिपूर्वक भगवान्‌ शिवके लिये वस्त्र [एवं 
यज्ञोपवीत] समर्पित करे। इसके बाद “नमः शवभ्य० 
इत्यादि मन्त्रको पढ़कर शुद्ध बुद्धिवाला भक्त पुरुष 


एतत्ते रुद्रावसं तेन परो मूजवतो5तीहि | अवततधन्वा पिनाकावस: कृत्तिवासा अहिश्सनन: शिवोहतीहि। (यजु० ३।६१) 

मा नो महान्तमुत मा नो अर्भक॑ मा न उक्षितम्‌। मा नो वधी: पितरं मोत मातरं मा नः प्रियास्तन्वो रुद्र रीरिष:। (यजु० १६। १५) 
. या ते रुद्र शिवा तनूरघोराईपापकाशिनी। तया नस्तन्वा शन्तमया गिरिशन्ताभि चाकशीहि। (यजु० १६। २) 

यामिषुं गिरिशन्त हस्ते विभर्ष्यस्तवे। शिवां गिरित्र तां कुरु मा हिश्सी: पुरुष जगत्‌। (यजु० १६।३) 

अध्यवोचदधिवक्ता प्रथमो दैव्यो भिषक्‌। अहाँश्च सर्वाज्जम्भयन्त्सवश्च यातुधान्यो5 धराची: परा सुब। (यजु० १६।५) 

असौ यस्ताग्रो अरुण उत बश्रु: सुमड्गल: | ये चैन९ रुद्रा अभितो दिक्षु श्रिता: सहख्शशो5वैषाश्हेड ईमहे | (यजु० १६।६) 

असौ यो5वसर्पति नीलग्रीवों विलोहित: । उतैनं गोपा अदृश्रन्नदृश्रन्नुदहार्य: स दृष्टो मृडयाति न: | (यजु० १६।७) 


१०. ज््यम्बक॑ यजामहे सुगन्धिं पुष्टिवर्धनम्‌ | उर्वारुकमिव बन्धनान्मृत्योर्मुक्षीय मामृतातू। त््यम्बक॑ यजामहे सुगन्धिं पतिवेदनम्‌। उर्वारुकमिव 


बन्धनादितो मुक्षीय मामुत: | (यजु० ३।६०) 


११, पयः पृथिव्यां पय ओषधीषु पयो दिव्यन्तरिक्षे पयो धा: | पयस्वतीः प्रदिश: सन्‍्तु महाम्‌। (यजु० १८। ३६) 
१२. दिक्राव्णो अकारिषं जिष्णोरश्वस्य वाजिन: । सुरभि नो मुखा करत्प्रण आयू*षि तारिषतू्‌। (यजु० २३। ३२) 
१३. घृतं घृतपावान: पिबत वसां वसापावान: पिबतान्तरिक्षस्थ हविरसि स्वाहा। दिश: प्रदिश आदिशो विदिश उद्दिशो दिग्भ्य: स्वाहा। 


(यजु० ६। १९) 


१४. मधु वाता ऋतायते मधु क्षरन्ति सिन्धव: | माध्वीर्न: सन्त्वोषधी:। (यजु० १३। २७) 

१५. मधु नक्तमुतोषसो मधुमत्पार्थिवः रज: । मधु द्यौरस्तु न: पिता। (यजु० १३। २८) 

१६. मधुमाननो वनस्पतिर्मधुमाँ? अस्तु सूर्य: । माध्वीर्गावों भवन्तु नः। (यजु० १३। २९) 

१७, मा नस्तोके तनये मा न आयुषि मा नो गोषु मा नो अश्वेषु रीरिष:। मा नो वीरान्‌ रुद्र भामिनो वधीर्हविष्मन्त: सदमित्‌ त्वा हवामहे । 


(यजु० १६। १६) 


१८, नमो धृष्णवे च प्रमृशाय च नमो निषद्धिणे चेषुधिमते च नमस्तीक्ष्णेषत्रे चायुधिने च नमः स्वायुधाय च सुधन्वने च। (यजु० 


१६। ३६) 


१९. या ते हेतिर्मीदुष्टम हस्ते बभूव ते धनुः। तयास्मान्विश्वतस्त्वमयक्ष्मया परि भुज (११)। परि ते धन्वनो हेतिरस्मान्वृणक्तु विश्वत: । 
अथो य इषुधिस्तवारे अस्मन्नि धेहि तम्‌ (१२)। अवतत्य धनुष्ट्वर सहस्राक्ष शतेषुधे। निशीर्य शल्यानां मुखा शिवों न: सुमना भव (१३)। 
नमस्त आयुधायानातताय धृष्णवे। उभाभ्यामुत ते नमो बाहुभ्यां तव धन्वने (१४)। (यजु० १६) 

२०. नम: श्वभ्य: श्वपतिभ्यश्च वो नमो नमो भवाय च रुद्राय च नम: शर्वाय च पशुपतये च नमो नीलग्रीवाय च शितिकण्ठाय च। (यजु० 


१६। २८) 


विद्येश्वरसंहिता-अ० २० ] 


# पार्थिव शिवलिंगके निर्माणकी विधिका वर्णन * 


१३७ 


फ्रफफफफफ्रफाक्क्रफ्रफ््रफफ्््भ फ्क्फगरफफ्रफक शक कराकक्फक््रफ फक््रफ्फरफक््रफ्रआाकक्रफकरफफकफफ फक्रक्रक्फकक्रक्रफ्कफ फ्रकरक्र फकफकरफक् क्रफ् क्र फाक्रक्रफ्रफक्रफ्कफ््कन्‍फक््रफक्क्रफफ 


भगवान्‌को प्रेमपूर्वक गन्ध (सुगन्धित चन्दन एवं रोली) 
चढ़ाये। 'नमस्तक्षभ्यो० '' इस मन्त्रसे अक्षत अर्पित 
करे। “नमः पार्याय० '' इस मन्त्रसे फूल चढ़ाये। “नमः 
पर्णाय० ' इस मन्त्रसे बिल्वपत्र समर्पण करे। “नमः 
कपर्दिने च०'* इत्यादि मन्त्रसे विधिपूर्वक धूप दे। 
“नम आशवे० '”' इस ऋचासे शास्त्रोक्त विधिके अनुसार 
दीप निवेदित करे। तत्पश्चातू [हाथ धोकर] “नमो 
ज्येष्ठाय० ”' इस मन्त्रसे उत्तम नैवेद्य अर्पित करे। फिर 
पूर्वोक्त तज्यम्बक मन्त्रसे आचमन कराये--ऐसा कहा गया 
है। 'इमा रुद्राय० ” इस ऋचासे फल समर्पण करे। 
फिर “नमो ब्रज्याय०” इस मन्त्रसे भगवान्‌ शिवको 
अपना सब कुछ समर्पित कर दे। तदनन्तर “मा नो 
महान्तम्‌०” तथा “मा नस्तोके०'--इन पूर्वोक्त दो 
मन्त्रोंद्ठािगा केवल अक्षतोंसे ग्यारह रुद्रोंका पूजन 
करे। फिर 'हिरण्यगर्भ:०'' इत्यादि मन्त्रसे जो तीन 
ऋचाओंके रूपमें पठित है, दक्षिणा चढ़ाये। “देवस्य 


त्वा०”*” इस मन्त्रसे विद्वान्‌ पुरुष आराध्यदेवका अभिषेक 
करे। दीपके लिये बताये हुए “नम आशवे० ' इत्यादि 
मन्त्रसे भगवान्‌ शिवकी नीराजना ( आरती) करे। तत्पश्चात्‌ 
“इमा रुद्राय०' इत्यादि तीन ऋचाओंसे भक्तिपूर्वक 
रुद्रदेवको पुष्पांजलि अर्पित करे। “मा नो महान्तम्‌० ' 
इस मन्त्रसे विज्ञ उपासक पूजनीय देवताको परिक्रमा 
करे। फिर उत्तम बुद्धिवाला उपासक “मा नस्तोके०' 
इस मन्त्रसे भगवान्‌को साष्टांग प्रणाम करे। 'एष ते० 
इस मन्त्रसे शिवमुद्राका प्रदर्शन करे। 'यतो यतः० 
इस मन्त्रसे अभय नामक मुद्राका, “त्र्यम्बकं ' मन्त्रसे 
ज्ञान नामक मुद्राका तथा “नमः सेना०'* इत्यादि 
मन्त्रसे महामुद्राका प्रदर्शन करे। “नमो गोभ्य० ' इस 
ऋचाद्वारा धेनुमुद्रा दिखाये। इस तरह पाँच मुद्राओंका 
प्रदर्शन करके शिवसम्बन्धी मन्त्रोंका जप करे अथवा 
वेदज्ञ पुरुष 'शतरुद्रिय''* मन्त्रकी आवृत्ति करे। 
तत्पश्चात्‌ वेदज्ञ पुरुष पंचांग पाठ करे। तदनन्तर “देवा 


१. नमस्तक्षभ्यो रथकारेभ्यश्च वो नमो नमः कुलालेभ्य: कमरिभ्यश्च वो नमो नमो निषादेभ्य: पुज्जिष्ठे भ्यश्च वो नमो नमः श्वनिभ्यो 


मृगयुभ्यश्च वो नम: | (यजु० १६। २७) 


२. नमः पार्याय चावार्याय च नमः प्रतरणाय चोत्तरणाय च नमस्तीर्थ्याय च कूल्याय च नम: शष्प्याय च फेन्याय च। (यजु० १६। ४२) 

३. नमः पर्णाय च पर्णशदाय च नम उद्गुरमाणाय चाभिघ्नते च नम आखिदते च प्रख्िदते च नम इषुकृद्धयो धनुष्कृद्धयश्च वो नमो नमो 
व: किरिकेभ्यो देवानाः हृदयेभ्यो नमो विचिन्वत्केभ्यो नमो विक्षिणत्केभ्यो नम आनिर्हतेभ्य: | (यजु० १६। ४६) 

४. नमः कपर्दिने च व्युप्केशाय च नमः सहस्राक्षाय च शतधन्वने च नमो गिरिशयाय च शिपिविष्टाय च नमो मीदुष्टमाय चेषुमते च। 


(यजु० १६। २९) 


५. नम आशवे चाजिराय च नम: शीक्रद्याय च शीभ्याय च नम ऊर्म्याय चावस्वन्याय च नमो नादेयाय च द्वीप्याय च। (यजु० १६। ३१) 
६. नमो ज्येष्ठाय च कनिष्ठाय च नमः पूर्वजाय चापरजाय च नमो मध्यमाय चापगल्भाय च नमो जघन्याय च बुध्न्याय च। (यजु० 


१६। ३२) 


७. इमा रुद्राय तवसे कपर्दिने क्षयद्वीराय प्र भरामहे मती:। यथा शमसदू द्विपदे चतुष्पदे विश्वं पुष्टं ग्रामे अस्मिनननातुरम्‌। (यजु० 


१६ । ४८) 


८. नमो ब्रज्याय च गोष्ठ्याय च नमस्तल्प्याय च गेह्याय च नमो हृदय्याय च निवेष्याय च नमः काट्याय च गहलरेष्ठाय च। (यजु० 


१६ | ४४) 


९, हिरण्यगर्भ: समवर्तताग्रे भूतस्य जात: पतिरिक आसीतू। स दाधार पृथिवीं द्यामुतेमां कस्मै देवाय हविषा विधेम। (यजु० १३।४) 

१०. देवस्य त्वा सवितु: प्रसवे5श्विनोर्बाहुभ्यां पृष्णो हस्ताभ्याम्‌। अश्विनोर्भषज्येन तेजसे ब्रह्मवर्चसायाभि षिज्चामि। (यजु० २०।३) 
११, एष ते रुद्र भाग: सह स्वस्राम्बिकया तं जुषस्व स्वाहा। एष ते रुद्र भाग आखुस्ते पशु:॥ (यजु० ३। ५७) 

१२. यतो यतः समीहसे ततो नो अभयं कुरु। शं नः कुरु प्रजाभ्यो5 भय॑ नः पशुभ्य:॥ (यजु० ३६। २३) 

१३. नमः सेनाभ्य: सेनानिभ्यश्च वो नमो रथिभ्यो अरथेभ्यश्च वो नमो नम: । क्षतृभ्य: संग्रहीतृभ्यश्च वो नमो नमो महद्भ्यो अर्भकेभ्यश्च 


वो नम: ॥ (यजु० १६। २६) 


१४. नमो गोभ्य: श्रीमतीभ्य: सौरभेयीभ्य एवं च। नमो ब्रह्मसुताभ्यश्च पवित्राभ्यो नमो नमः ॥ (गोमतीविद्या) 
१५. यजुर्वेदका वह अंश, जिसमें रुद्रके सौ या उससे अधिक नाम आये हैं और उनके द्वारा रुद्रदेवकी स्तुति की गयी है। (देखिये यजु० 


अध्याय १६) 


१३८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्कररफ्ोरफक्रफफफफ्रफा्रफ्रक्रक्र आअस्‍ंकफ्रफमा्फ्रमफककफ्रफ्रफाेफ फक्रक्रकरफ्रक क्रफा फ््फ्् शक क्रफक्ककरफरफ्रफ््फ्र्रफ्ा.क फर्क रफ्कफ्रफक्ाक फर्क फक््रफक्शफाफ्फफ 


गातु० '' इत्यादि मन्त्रसे भगवान्‌ शंकरका विसर्जन करे। 
इस प्रकार शिवपूजाकी वैदिक विधिका विस्तारसे प्रतिपादन 
किया गया॥ १२--३७+/२॥ 

[हे महर्षियो !] अब संक्षेपमें पार्थिवपूजनकी वैदिक 
विधिको सुनें | 'सद्योजातम्‌० '' इस ऋचासे पार्थिवलिंग 
बनानेके लिये मिट्टी ले आये। “वामदेवाय० '* मन्त्र 
पढ़कर उसमें जल डाले। [जब मिट्टी सनकर तैयार हो 
जाय, तब] 'अघोर० '* मन्जसे लिंग निर्माण करे। फिर 
“तत्पुरुषाय० *' इस मन्त्रसे उसमें भगवान्‌ शिवका 
विधिवत्‌ आवाहन करे। तदनन्तर 'ईशान० '' मन्त्रसे 
भगवान्‌ शिवको वेदीपर स्थापित करे। इनके सिवाय 
अन्य सब विधानोंको भी शुद्ध बुद्धिवाला उपासक 
संक्षेपसते ही सम्पन्न करे। इसके बाद दिद्वान्‌ पुरुष 
पंचाक्षर मन्त्रसे अथवा गुरुके द्वारा दिये हुए अन्य किसी 
शिवसम्बन्धी मन्त्रसे सोलह उपचारोंद्वारा विधिवत्‌ पूजन 
करे अथवा--' भवाय भवनाशाय महादेवाय धीमहि। 
उग्राय उग्रनाशाय शर्वाय शशिमौलिने॥' 

--इस मन्त्रद्वारा विद्वान उपासक भगवान्‌ शंकरकी 
पूजा करे। वह भ्रम छोड़कर उत्तम भक्तिसे शिवकी 
आराधना करे; क्‍योंकि भगवान्‌ शिव भक्तिसे ही 
[मनोवांछित] फल देते हैं॥ ३८--४४॥ 

हे ब्राह्मणो! यह जो वैदिक विधिसे पूजनका क्रम 
बताया गया है, इसका पूर्णरूपसे आदर करता हुआ में 
पूजाकी एक दूसरी विधि भी बता रहा हूँ, जो उत्तम होनेके 
साथ ही सर्वसाधारणके लिये उपयोगी है। हे मुनिवरो! 
पार्थिवलिंगकी पूजा भगवान्‌ शिवके नामोंसे बतायी गयी 
है। वह पूजा सम्पूर्ण अभीष्टोंको देनेवाली है, मैं उसे 
बताता हूँ, सुनो ! हर, महेश्वर, शम्भु, शूलपाणि, पिनाकधृक्‌, 
शिव, पशुपति और महादेव--[ ये क्रमश: शिवके आठ 


नाम कहे गये हैं।] इनमेंसे प्रथम नामके द्वारा अर्थात्‌ ' 3४ 
हराय नमः ' का उच्चारण करके पार्थिवलिंग बनानेके 
लिये मिट्टी लाये। दूसरे नाम अर्थात्‌ '३» महेश्वराय 
नमः ' का उच्चारण करके लिंगनिर्माण करे। फिर ' ३» 
शम्भवे नमः ' बोलकर उस पार्थिवलिंगकी प्रतिष्ठा करे। 
तत्पश्चात्‌' ३७ शूलपाणये नम: ' कहकर उस पार्थिवलिंगमें 
भगवान्‌ शिवका आवाहन करे। ' ३७ पिनाकधृषे नमः ' 
कहकर उस शिवलिंगको नहलाये। ' ३५ शिवाय नमः ' 
बोलकर उसकी पूजा करे। फिर '३» पशुपतये नमः ' 
कहकर क्षमा-प्रार्थना करे और अन्तमें '३» महादेवाय 
नमः ' कहकर आराध्यदेवका विसर्जन कर दे। इस प्रकार 
प्रत्येक नामके आदिमें (३७! कार और अन्तमें चतुर्थी 
विभक्तिके साथ 'नमः' पद लगाकर बड़े आनन्द और 
भक्तिभावसे [पूजनसम्बन्धी] सारे कार्य करने 
चाहिये॥ ४५--४९ ॥ 

षडक्षरमन्त्रसे अंगन्यास और करन्यासकी विधि 
भलीभाँति सम्पन्न करके नीचे लिखे अनुसार ध्यान करे-- 

कैलास पर्वतपर एक सुन्दर सिंहासनके मध्यभागमें 
विराजमान, सननन्‍्द आदि भक्तोंसे पूजित, भक्तोंके दुःखरूप 
दावानलको नष्ट कर देनेवाले, अप्रमेय, उमाके साथ 
समासीन तथा विश्वके भूषणस्वरूप भगवान्‌ शिवका 
चिन्तन करना चाहिये। भगवान्‌ महेश्वरका प्रतिदिन इस 
प्रकार ध्यान करे--उनकी अंगकान्ति चाँदीके पर्वतकी 
भाँति गौर है, वे अपने मस्तकपर मनोहर चन्द्रमाका मुकुट 
धारण करते हैं, रत्नोंके आभूषण धारण करनेसे उनका 
श्रीअंग और भी उद्धासित हो उठा है, उनके चार हाथोंमें 
क्रमश: परशु, मृगमुद्रा, वर एवं अभयमुद्रा सुशोभित हैं, वे 
सदा प्रसन्‍न रहते हैं। कमलके आसनपर बेठे हुए हैं, 
देवतालोग चारों ओर खड़े होकर उनकी स्तुति कर रहे हैं, 


१, देवा गातुविदो गातुं वित्त्ता गातुमित। मनसस्पत इमं देव यज्ञर स्वाहा वाते धा:॥ (यजु० ८। २१) 
२. सद्योजात॑ प्रपद्यामि सद्योजाताय वै नमो नमः । भवे भवे नातिभवे भवस्व मां भवोद्धवाय नम: ॥ 
३. ३७ वामदेवाय नमो ज्येष्ठाय नमः श्रेष्ठाय नमो रुद्राय नमः कालाय नमः: कलविकरणाय नमो बलविकरणाय नमो बलाय नमो 


बलप्रमथनाय नमः सर्वभूतदमनाय नमो मनोन्मनाय नमः। 


४. 3» अधोरेभ्यो5थ घोरेभ्यो घोरघोरतरेभ्य: सर्वेभ्य: सर्वशर्वेभ्यो नमस्तेडस्तु रुद्ररूपेभ्य: । 


५. 3& तत्पुरुषाय विद्यहे महादेवाय धीमहि तन्‍नो रुद्र: प्रचोदयात्‌ । 


६. 3» ईशान: सर्वविद्यानामीश्वर: सर्वभूतानां ब्रह्माधिपतिब्रह्मणो5धिपतिर्त्रह्मा शिवो मे5स्तु सदा शिवोम्‌॥ 


विद्येश्वरसंहिता-अ० २१ ] 


#* कामनाभेदसे पार्थिवलिंगके पूजनका विधान «* 


१३९ 


फ्रफफफफक्रफक्ररफ्रफ््रफफफ््क्रफाफरफ्का्रक्रन्‍रफ्राफफ्रफक फक््रफक्ाक्फ्फ्क्रफक्रफकक्रफकक क्रक्रफकफक्करफक्रफ्रफ क्र अ् फ्रकरफ््फ फक रक्रफ क्र फ्र कफ फ् ्फ्ाफफ्रफक् फरफ्रफ्रक्रफक्कफ्फ 


उन्होंने वस्त्रके रूपमें व्याप्रचर्म धारण कर रखा है, वे इस 
विश्वके आदि हैं, बीज (कारण) -रूप हैं, सबका समस्त 
भय हर लेनेवाले हैं, उनके पाँच मुख हैं और प्रत्येक 
मुखमण्डलमें तीन-तीन नेत्र हैं * ॥ ५०--५२॥ 

इस प्रकार ध्यान करके तथा उत्तम पार्थिवलिंगका 
पूजन करके गुरुके दिये हुए पंचाक्षरमन्त्रका विधिपूर्वक 
जप करे। हे विप्रवरो! विद्वान्‌ पुरुषको चाहिये कि वह 
देवेश्वर शिवको प्रणाम करते हुए नाना प्रकारकी 
स्तुतियोंद्रागया उनका स्तवन करे तथा शतरुद्रिय (यजु० 
१६वें अध्यायके मन्त्रों)-का पाठ करे। तत्पश्चात्‌ 
अंजलिमें अक्षत और फूल लेकर उत्तम भक्तिभावसे 
निम्नांकित मन्त्रोंको पढ़ते हुए प्रेम और प्रसन्‍नताके साथ 
भगवान्‌ शंकरसे इस प्रकार प्रार्थना करे-- ॥ ५३--५७ ॥ 

“सबको सुख देनेवाले हे कृपानिधान! हे भूतनाथ ! 
हे शिव! मैं आपका हूँ, आपके गुणोंमें ही मेरे प्राण बसते 
हैं अथवा आपके गुण ही मेरे प्राण--मेरे जीवनसर्वस्व 
हैं, मेरा चित्त सदा आपके ही चिन्तनमें लगा हुआ है-- 
यह जानकर मुझपर प्रसन्‍न होइये, कृपा कौजिये। हे 
शंकर! मैंने अनजानमें अथवा जानबूझकर यदि कभी 
आपका जप और पूजन आदि किया हो, तो आपकी 
कृपासे वह सफल हो जाय। हे गौरीनाथ ! मैं इस समय 
महान्‌ पापी हूँ और आप सदासे ही परम महान्‌ 
पतितपावन हैं--इस बातका विचार करके आप जैसा 


चाहें, वैसा करें। हे महादेव ! हे सदाशिव ! वेदों, पुराणों, 
नाना प्रकारके शास्त्रीय सिद्धान्तों और विभिन्‍न महर्षियोंने 
भी अबतक आपको पूर्णरूपसे नहीं जाना है, तो फिर 
में कैसे जान सकता हूँ। हे महेश्वर ! मैं जैसा हूँ, वैसा 
ही, उसी रूपमें सम्पूर्ण भावसे आपका हूँ, आपके 
अश्रित हूँ, इसलिये आपसे रक्षा पानेके योग्य हूँ। हे 
परमेश्वर! आप मुझपर प्रसन्‍न होइये।' हे मुने! इस 
प्रकार प्रार्थना करके हाथमें लिये हुए अक्षत और पुष्पको 
भगवान्‌ शिवके ऊपर चढ़ाकर उन शम्भुदेवको भक्तिभावसे 
विधिपूर्वक साष्टांग प्रणाम करे। तदनन्तर शुद्ध बुद्धिवाला 
उपासक शास्त्रोक्त विधिसे इष्टदेवकी परिक्रमा करे। फिर 
श्रद्धापूर्वक स्तुतियोंद्वारा देवेश्वर शिवकी स्तुति करे। 
इसके बाद गला बजाकर (गलेसे अव्यक्त शब्दका 
उच्चारण करके) पवित्र एवं विनीत चित्तवाला साधक 
भगवान्‌को प्रणाम करे। फिर आदरपूर्वक विज्ञप्ति करे 
और उसके बाद विसर्जन करे॥ ५६--६३॥ 

हे मुनिवरो ! इस प्रकार विधिपूर्वक पार्थिवपृजा बतायी 
गयी, जो भोग और मोक्ष देनेवाली तथा भगवान्‌ शिवके 
प्रति भक्तिभावको बढ़ानेवाली है। जो मनुष्य इस अध्यायका 
शुद्धचित्तसे पाठ अथवा श्रवण करता है, वह सभी पापोंसे 
मुक्त होकर सभी कामनाओंको प्राप्त करता है । यह उत्तम 
कथा दीर्घायुष्य, आरोग्य, यश, स्वर्ग, पुत्र-पौत्र आदि 
सभी सुखोंको प्रदान करनेवाली है ॥ ६४--६६ ॥ 


॥ इस प्रकार श्रीशिवमहापुराणके अन्तर्गत प्रथम विद्येश्वरसंहिताके साध्यसाधनखण्डमें पार्थिव शिवलिंगके पूजनकी 
विधिका वर्णन नामक बीसवाँ अध्याय पूर्ण हुआ॥ २० ॥ 


+--++++-० ७०९ फ- 
इक्कीसवाँ अध्याय 
कामनाभेदसे पार्थिवलिंगके पूजनका विधान 


ऋषिगण बोले--हे व्यासशिष्य सूतजी! हे | पार्थिव लिंगोंके पूजनकी विधि है, हे दीनवत्सल! इसे 
महाभाग! आपको नमस्कार है। हे तात! आपने अच्छी | कृपापूर्वक बताइये ॥ १-२॥ 


प्रकारसे पार्थिवार्चनकी विधि बतायी। अब सकाम 


सूतजी बोले--हे ऋषियो! आप सब लोग 


पूजनमें मनोवांछित पदार्थंके अनुसार कितनी संख्यामें | पार्थिव-पूजनकी विधिका श्रवण करें, जिसका अनुष्ठान 


* ध्यायेन्नित्यं महेशं रजतगिरिनिभं चारुचन्द्रावतंसं रत्नाकल्पोज्ज्वलाड़ं परशुमृगवराभीतिहस्तं प्रसन्‍नम्‌। 
पद्मासीनं समन्तात्स्तुतममरगणैर्व्याश्रकृत्ति वसानं विश्वाद्यं विश्वबीजं निखिलभयहरं पञ्चवक्त्रं त्रिनेत्रम्‌॥ (विद्येश्वर्संहिता २०। ५२) 


१४० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाकफक्रफ्रफक्रफकक्फ्शकरफक््फ्रफ्रफक््रेफाक्फरफक््रफफाफफफ्््रफकाक्रक्ररफफफ्क्रफक््क्फकक्रमक्रफकक्रफकरफक्करक्र कक रफक्रफ्ररफ्कक्रफक्क्फ् क्र््ररफफ्रक्रफ्ाक फर्क कक ष्क्रफ 


करनेसे मनुष्य कृतकृत्य हो जाता है। पार्थिवलिंगके 
पूजनको छोड़कर जो लोग अन्य देवोंके यजनमें लगे 
रहते हैं, उनकी वह पूजा, तप तथा दानादि व्यर्थ हो 
जाता है॥ ३-४॥ 

अब मैं कामनाके अनुसार पार्थिवलिंगोंकी संख्या 
बताता हूँ, हे मुनिश्रेष्ठ! अधिक संख्यामें अर्चन तो 
निश्चय ही फलदायी होता है। प्रथम आवाहन, तब 
प्रतिष्ठा, तदनन्तर सभी लिंगोंका पूजन अलग-अलग 
करना चाहिये। लिंगोंका आकार तो एक समान ही 
रखना चाहिये॥ ५-६॥ 

विद्याप्राप्तकी कामनासे पुरुष भक्तिपूर्वक एक 
हजार पार्थिव शिवलिंगोंका पूजन करे। इससे निश्चय ही 
उस फलकी प्राप्ति हो जाती है। धन चाहनेवाले पुरुषको 
उसके आधे (पाँच सौ), पुत्र चाहनेवालेको डेढ़ हजार 
और बस्त्रोंकी आकांक्षावालेको पाँच सौ शिवलिंगोंका 
पूजन करना चाहिये॥ ७-८ ॥ 

मोक्षकी कामनावाले व्यक्तिको एक करोड़, 
भूमिकी अभिलाषावालेको एक हजार, दयाप्राप्तिकी 
इच्छावालेको तीन हजार और तीर्थाटनकी इच्छावालेको 
दो हजार शिवलिंगोंकी पूजा करनी चाहिये। मित्रप्राप्तिकी 
इच्छावालेको तीन हजार तथा अभिचार कर्मोमें पाँच 
सौसे लेकर एक हजारतक पार्थिव शिवलिंगोंके पूजनकी 
विधि है। (कारागार आदिके) बन्धनसे छुटकारेकी 
इच्छासे डेढ़ हजार तथा राजभयसे मुक्तिकी इच्छासे 
पाँच सौ शिवलिंगोंका पूजन बुद्धिमानोंको जानना 
चाहिये॥ ९--१२॥ 

चोर आदिके संकटसे बचनेके लिये दो सौ और 
डाकिनी आदिके भयसे मुक्तिहेतु पाँच सौ पार्थिव 
शिवलिंगोंका पूजन बताया गया है। दरिद्रतासे छुटकारेके 
लिये पाँच हजार और सभी कामनाओंकी सिद्धिके लिये 
दस हजार पार्थिव शिवलिंगोंका पूजन करना चाहिये। हे 
मुनिश्रेष्ठो ! अब मैं नित्यपूजनविधि बताता हूँ, आप लोग 
सुनें॥ १३-१४॥ 

एक पार्थिवलिंगका नित्य पूजन पापोंका नाश 
करनेवाला और दो लिंगोंका पूजन अर्थकी सिद्धि करनेवाला 


बताया गया है। तीन लिंगोंका पूजन सभी कामनाओंकी 
सिद्धिका मुख्य हेतु कहा गया है। पूर्वमें बतायी गयी 
संख्याविधिमें भी उत्तरोत्तर संख्या अधिक फलदायिनी होती 
है। अन्य मुनियोंके मतसे संख्याका जो अन्तर है, वह भी 
अब बताता हूँ॥ १५-१६॥ 

बुद्धिमान्‌ मनुष्य दस हजार पार्थिव शिवलिंगोंका 
अर्चन करके महान्‌ राजभयसे भी मुक्त होकर निर्भय हो 
जाता है। कारागार आदिसे छूटनेके लिये दस हजार 
लिंगोंका अर्चन करना चाहिये और डाकिनी आदिके 
भयसे छूटनेके लिये सात हजार लिंगार्चन कराना 
चाहिये॥ १७-१८ ॥ 

पुत्रहीन पुरुष पचपन हजार लिंगार्चन करे, कन्या- 
सन्‍्तानकी प्राप्ति दस हजार लिंगार्चनसे हो जाती है। दस 
हजार लिंगार्चनसे विष्णु आदि देवोंके समान ऐश्वर्य 
प्राप्त हो जाता है। दस लाख शिवलिंगार्चनसे अतुल 
सम्पत्ति प्राप्त हो जाती है॥ १९-२०॥ 

जो मनुष्य पृथ्वीपर एक करोड़ शिवलिंगोंका अर्चन 
कर लेता है, वह तो शिवरूप ही हो जाता है; इसमें 
सन्देह नहीं करना चाहिये। पार्थिवपूजा करोड़ों यज्ञोंका 
फल प्रदान करनेवाली है। इसलिये सकाम भक्तोंके लिये 
यह भोग और मोक्ष दोनों प्रदान करती है। जिस 
मनुष्यका समय रोज बिना लिंगार्चनके व्यतीत होता है, 
उस दुराचारी तथा दुष्टात्मा व्यक्तिकी महान्‌ हानि होती 
है॥ २१--२३॥ 

एक ओर सारे दान, विविध ब्रत, तीर्थ, नियम और 
यज्ञ हैं तथा उनके समकक्ष दूसरी ओर पार्थिव शिवलिंगका 
पूजन माना गया है। कलियुगमें तो जैसा श्रेष्ठ लिंगार्चन 
दिखायी देता है, वैसा अन्य कोई साधन नहीं है--यह 
समस्त शास्त्रोंका निश्चित सिद्धान्त है। शिवलिंग भोग 
और मोक्ष देनेवाला तथा विविध आपदाओंका निवारण 
करनेवाला है। इसका नित्य अर्चन करके मनुष्य शिवसायुज्य 
प्राप्त कर लेता है॥ २४--२६॥ 

महर्षियोंको शिवनाममय इस लिंगकी नित्य पूजा 
करनी चाहिये। यह सभी लिंगोंमें श्रेष्ठ है, अतः 
विधानपूर्वक इसकी पूजा करनी चाहिये। हे मुनिवरो! 


विद्येश्वरसंहिता-अ० २१ ] 


#* कामनाभेदसे पार्थिवलिंगके पूजनका विधान * 


१४१ 


फ्रफफफफफ्रफा्फ्रक्रफफ्रफमफफफफ््रफफक्क्ररक्श क््रफकक्र्क्रफफ्रफफफ्रफरफ्रफ फ््फ्फ्फक क्र करक्रक्फक क्रफफ फ्रफक क्र फक्फक् क्रफकक्रफक क्र्क्रफक्रक क्र रफ्रफफ्रफक्फ्क्रफफ 


परिमाणके अनुसार लिंग तीन प्रकारके कहे गये हैं-- 
उत्तम, मध्यम और अधम। उसे आपलोग सुनें; में बताता 
हूँ। जो चार अँगुल ऊँचा और देखनेमें सुन्दर हो तथा 
वेदीसे युक्त हो, उस शिवलिंगको शास्त्रज्ञ महर्पियोंने 
उत्तम कहा है। उससे आधा मध्यम और उससे भी आधा 
अधम माना गया है। इस तरह तीन प्रकारके शिवलिंग 
कहे गये हैं, जो उत्तरोत्तर श्रेष्ठ हैं॥२७--३०॥ 

जो भक्ति तथा श्रद्धासे युक्त होकर अनेक लिंगोंकी 
मनसे नित्य पूजा करता है, वह मनोवांछित कामनाओंकी 
प्राप्ति कर लेता है॥३१॥ 

चारों वेदोंमें लिंगार्चनसे बढ़कर कोई पुण्य नहीं है; 
सभी शास्त्रोंका भी यह निर्णय है॥३२॥ 

विद्वान्‌को चाहिये कि इस समस्त कर्म-प्रपंचका 
त्याग करके परम भक्तिके साथ एकमात्र शिवलिंगका 
विधिवत्‌ पूजन करे ॥ ३३॥ 

केवल शिवलिंगकी पूजा हो जानेपर समग्र चराचर 
जगत्‌की पूजा हो जाती है। संसार-सागरमें डूबे हुए 
लोगोंके तरनेका अन्य कोई भी साधन नहीं है॥ ३४॥ 

अज्ञानरूपी अन्धकारसे अन्धे हुए तथा विषय- 
वासनाओंमें आसक्त चित्तवाले लोगोंके लिये इस जगतूमें 
[ भवसागरसे पार होनेहेतु] लिंगार्चनके अतिरिक्त अन्य 
कोई नौका नहीं है॥ ३५॥ 

ब्रह्मा-विष्णु आदि देवता, मुनिगण, यक्ष, राक्षस, गन्धर्व, 
चारण, सिद्धजन, दैत्य, दानव, शेष आदि नाग, गरुड़ 
आदि पक्षी, प्रजापति, मनु, किन्नर और मानव समस्त 
अर्थसिद्धि प्रदान करनेवाले शिवलिंगकी महान्‌ भक्तिके 
साथ पूजा करके अपने मनमें स्थित उन-उन समस्त 
अभीष्ट कामनाओंको प्राप्त कर चुके हैं॥ ३६-३८ ॥ 

ब्राह्मण, क्षत्रिय, वैश्य, शूद्र अथवा विलोम संकर-- 
कोई भी क्‍यों न हो, वह अपने अधिकारके अनुसार वैदिक 
अथवा तान्त्रिक मन्त्रसे सदा आदरपूर्वक शिवलिंगकी पूजा 
करे। हे ब्राह्मणो ! हे महर्षियो ! अधिक कहनेसे क्या लाभ ! 
शिवलिंगका पूजन करनेमें स्त्रियोंका तथा अन्य सब 
लोगोंका भी अधिकार है ॥ ३९-४० ॥ 

द्विजोंके लिये वैदिक पद्धतिसे ही शिवलिंगकी पूजा 


श्रेष्ठ है, परंतु अन्य लोगोंके लिये वैदिक मार्गसे पूजा 
करनेकी सम्मति नहीं है । वेदज्ञ द्विजोंको वैदिक मार्गसे ही 
पूजन करना चाहिये, अन्य मार्गसे नहीं--यह भगवान्‌ 
शिवका कथन है | दधीचि, गौतम आदिके शापसे जिनका 
चित्त दग्ध हो गया है, उन द्विजोंकी वैदिक कर्ममें श्रद्धा नहीं 
होती । जो मनुष्य वेदों तथा स्मृतियोंमें कहे हुए सत्कर्मोंकी 
अवहेलना करके दूसरे कर्मको करने लगता है, उसका 
मनोरथ कभी सफल नहीं होता॥ ४१--४४॥ 

इस प्रकार विधिपूर्वक भगवान्‌ शंकरका नैवेद्यान्त 
पूजन करके उनकी त्रिभुवनमयी आठ मूर्तियोंका भी वहीं 
पूजन करे | पृथ्वी, जल, अग्नि, वायु, आकाश, सूर्य, चन्द्रमा 
तथा यजमान--ये भगवान्‌ शंकरकी आठ मूर्तियाँ कही गयी 
हैं। इन मूर्तियोंक साथ-साथ शर्व, भव, रुद्र, उग्र, भीम, 
ईश्वर, महादेव तथा पशुपति--इन नामोंकी भी अर्चना करे। 
तदनन्तर चन्दन, अक्षत और बिल्वपत्र लेकर वहाँ ईशान 
आदिके क्रमसे भगवान्‌ शिवके परिवारका उत्तम भक्तिभावसे 
पूजन करे। ईशान, नन्‍्दी, चण्ड, महाकाल, भृंगी, वृष, 
स्कन्द, कपर्दश्वर, सोम तथा शुक्र--ये दस शिवके परिवार 
हैं, [ जो क्रमश: ईशान आदि दसों दिशाओंमें पूजनीय हैं ।] 
तत्पश्चात्‌ भगवान्‌ शिवके समक्ष वीरभद्रका और पीछे 
कीर्तिमुखका पूजन करके विधिपूर्वक ग्यारह रुद्रोंकी पूजा 
करे ॥ ४५--५० ॥ 

इसके बाद पंचाक्षर-मन्त्रका जप करके शतरुद्रियका 
पाठ तथा नाना प्रकारकी स्तुतियाँ करके शिवपंचांगका 
पाठ करे। तत्पश्चात्‌ परिक्रमा और नमस्कार करके 
शिवलिंगका विसर्जन करे। इस प्रकार मैंने शिवपृजनकी 
सम्पूर्ण विधिका आदरपूर्वक वर्णन किया। सत्रिमें देवकार्यको 
सदा उत्तराभिमुख होकर ही करना चाहिये। इसी प्रकार 
शिवपूजन भी पवित्र भावसे सदा उत्तराभिमुख होकर ही 
करना उचित है। जहाँ शिवलिंग स्थापित हो, उससे पूर्व 
दिशाका आश्रय लेकर बैठना या खड़ा नहीं होना 
चाहिये; क्योंकि वह दिशा भगवान्‌ शिवके आगे या 
सामने पड़ती है (इष्टदेवका सामना रोकना ठीक नहीं 
है) | शिवलिंगसे उत्तर दिशामें भी न बैठे; क्योंकि उधर 
भगवान्‌ शंकरका वामांग है, जिसमें शक्तिस्वरूपा देवी 


१४२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उमा विराजमान हैं | पूजकको शिवलिंगसे पश्चिम दिशामें 
भी नहीं बैठना चाहिये; क्योंकि वह आराध्यदेवका 
पृष्ठभाग है (पीछेकी ओरसे पूजा करना उचित नहीं है) 
अत: अवशिष्ट दक्षिण दिशा ही ग्राह्म है, उसीका 
आश्रय लेना चाहिये। [तात्पर्य यह कि शिवलिंगसे 
दक्षिण दिशामें उत्तराभिमुख होकर बैठे और पूजा करे।] 


विद्वान्‌ पुरुषको चाहिये कि वह बिना भस्मका त्रिपुण्ड्र 
लगाये, बिना रुद्राक्षकी माला धारण किये तथा बिल्वपत्रका 
बिना संग्रह किये भगवान्‌ शंकरकी पूजा न करे। हे 
मुनिवरो! शिवपूजन आरम्भ करते समय यदि भस्म न 
मिले, तो मिट्टीसे ही ललास्में त्रिपुण्ड़र अवश्य कर लेना 
चाहिये॥ ५१--५६॥ 


॥ इस प्रकार श्रीजिवमहापुराणके अन्तर्गत प्रधम विद्येश्वरसंहिताके साध्यमाधनखण्डमें पार्थिव- पूजन- वर्णन 
नामक इ्ृकक्‍्कीसवाँ अध्याय पूर्ण हुआ॥ २१ ॥ 


जापया774$-#-ऑकैक-क- ४-८ पे 


बाईसवाँ अध्याय 
शिव-नैवेद्य-भक्षणका निर्णय एवं बिल्वपत्रका माहात्म्य 


ऋषिगण बोले--हे महामुने ! हमने पहले सुना है 
कि भगवान्‌ शिवको अर्पित किया गया नैवेद्य अग्राह्म 
होता है, अतएव नैवेद्यके विषयमें निर्णय और बिल्वपत्रका 
माहात्म्य भी कहिये॥ १॥ 

सूतजी बोले--हे मुनियो ! अब आप सब सावधानीसे 
सुनें। मैं प्रेमपूर्वक सब कुछ कह रहा हूँ। आप लोग शिवत्रत 
धारण करनेवाले हैं, अतः आपलोग धन्य हैं॥ २॥ 

जो शिवका भक्त, पवित्र, शुद्ध, सद्व्रती तथा 
दृढ़निश्चयी है, उसे शिवनैवेद्य अवश्य ग्रहण करना 
चाहिये और अग्राह्म भावनाका त्याग कर देना चाहिये॥ ३॥ 

शिवनैवेद्यको देखनेमात्रसे ही सभी पाप दूर हो 
जाते हैं और शिवका नैवेद्य भक्षण करनेसे तो करोड़ों 
पुण्य स्वतः आ जाते हैं॥ ४॥ 

हजार यज्ञोंकी बात कौन कहे, अर्बुद यज्ञ करनेसे भी 
वह पुण्य प्राप्त नहीं हो पाता है, जो शिवनैवेद्य खानेसे प्राप्त 
हो जाता है। शिवका नैवेद्य खानेसे तो शिवसायुज्यकी 
प्राप्ति भी हो जाती है॥ ५॥ 

जिस घरमें शिवको नैवेद्य लगाया जाता है या 
अन्यत्रसे शिवको समर्पित नैवेद्य प्रसादरूपमें आ जाता है, 
वह घर पवित्र हो जाता है और वह अन्यको भी पवित्र 
करनेवाला हो जाता है॥६॥ 

आये हुए शिवनैवेद्यको प्रसनन्‍नतापूर्वक सिर झुकाकर 
ग्रहण करके भगवान्‌ शिवका स्मरण करते हुए उसे खा 
लेना चाहिये॥ ७॥ 


आये हुए शिवनैवेद्यको दूसरे समयमें ग्रहण करूँगा-- 
ऐसी भावना करके जो मनुष्य उसे ग्रहण करनेमें विलम्ब 
करता है, उसे पाप लगता है॥ ८॥ 

जिसमें शिवनैवेद्य ग्रहण करनेकी इच्छा उत्पन्न 
नहीं होती, वह महान्‌ पापी होता है और निश्चित रूपसे 
नरकको जाता है॥९॥ 

हृदयमें अवस्थित शिवलिंग या चन्द्रकान्तमणिसे बने 
हुए शिवलिंग अथवा स्वर्ण या चाँदीसे बनाये गये 
शिवलिंगको समर्पित किया गया नैवेद्य शिवकी दीक्षा लिये 
भक्तको खाना ही चाहिये--ऐसा कहा गया है॥ १०॥ 

इतना ही नहीं शिवदीक्षित भक्त समस्त शिवलिंगोंके 
लिये समर्पित महाप्रसादरूप शुभ शिवनैवेद्यको खा 
सकता है॥ ११॥ 

जिन मनुष्योंने अन्य देवोंकी दीक्षा ली है और शिवकी 
भक्तिमें वे अनुरक्त रहते हैं, उनके लिये शिवनैवेद्यके भक्षणके 
विषयमें निर्णयको प्रेमपूर्वक आप सब सुनें ॥ १२॥ 

हे ब्राह्मणो ! शालग्राममें उत्पन्न शिवलिंग, रसलिंग 
(पारदलिंग), पाषाणलिंग, रजतलिंग, स्वर्णलिंग, देवों और 
सिद्ध मुनियोंके द्वारा प्रतिष्ठित शिवलिंग, केसरके बने हुए 
लिंग, स्फटिकलिंग, रत्नलिंग और ज्योतिर्लिंग आदि समस्त 
शिवलिंगोंके लिये समर्पित नैवेद्यका भक्षण करना चाद्रायण- 
ब्रतके समान फल देनेवाला कहा गया है॥ १३-१४॥ 

यदि ब्रह्महत्या करनेवाला भी पवित्र होकर शिवका 
पवित्र निर्माल्य धारण करता है और उसे खाता है, उसके 


विद्येश्वरसंहिता-अ० २२ ] 


#* शिव-नैवेद्य-भक्षणका निर्णय, बिल्वपत्रका माहात्म्य « 

सम्पूर्ण पाप शीघ्र ही नष्ट हो जाते हैं॥ १५॥ 

जहाँ चण्डका अधिकार हो, वहाँ शिवलिंगके लिये 
समर्पित नैवेद्यका भक्षण मनुष्योंको नहीं करना चाहिये; 
जहाँ चण्डका अधिकार न हो, वहाँ भक्तिपूर्वक भक्षण 
करना चाहिये॥ १६॥ 

बाणलिंग, लौहलिंग, सिद्धलिंग, स्वयम्भूलिंग और 
अन्य समस्त प्रतिमाओंमें चण्डका अधिकार नहीं होता 
है॥१७॥ 

जो विधिपूर्वक शिवलिंगको स्नान कराकर उस 
स्नानजलको तीन बार पीता है, उसके समस्त पाप शीजघ्र 
ही नष्ट हो जाते हैं॥ १८॥ 

[चण्डके द्वारा अधिकृत होनेके कारण] अग्राह्म 
शिवनैवेद्य पत्र-पुष्पप्फल और जल-यह सब 
शालग्रामशिलाके स्पर्शसे पवित्र हो जाता है॥१९॥ 

हे मुनीश्वरों! शिवलिंगके ऊपर जो भी द्रव्य 
चढ़ाया जाता है, वह अग्राह्म है और जो लिंगके स्पर्शसे 
बाहर है, उसे अत्यन्त पवित्र जानना चाहिये॥ २०॥ 

हे मुनिश्रेष्ठो | इस प्रकार मैंने शिवनैवेद्यका निर्णय 
कह दिया। अब आप सब सावधानीसे बिल्वपत्रके 
माहात्म्यको आदरपूर्वक सुनें॥ २१॥ 

बिल्ववृक्ष तो महादेवस्वरूप है, देवोंके द्वारा भी 
इसकी स्तुति की गयी है, अत: जिस किसी प्रकारसे 
उसकी महिमाको कैसे जाना जा सकता है॥ २२॥ 

संसारमें जितने भी प्रसिद्ध तीर्थ हैं, वे सब तीर्थ 
बिल्वके मूलमें निवास करते हैं ॥ २३ ॥ 

जो पुण्यात्मा बिल्ववृक्षके मूलमें लिंगरूपी अव्यय 
भगवान्‌ महादेवकी पूजा करता है, वह निश्चित रूपसे 
शिवको प्राप्त कर लेता है॥ २४॥ 

जो प्राणी बिल्ववृक्षके मूलमें शिवजीके मस्तकपर 
अभिषेक करता है, वह समस्त तीर्थोमें स्नान करनेका 
'फल प्राप्तकर पृथ्वीपर पवित्र हो जाता है॥ २५॥ 

इस बिल्ववृक्षके मूलमें बने हुए उत्तम थालेको जलसे 
परिपूर्ण देखकर भगवान्‌ शिव अत्यन्त प्रसन्‍न होते हैं॥ २६॥ 


जो व्यक्ति गन्ध-पुष्पादिसे बिल्ववृक्षके मूलका 
पूजन करता है, वह शिवलोकको प्राप्त करता है और 
उसके सन्‍्तान और सुखकी अभिवृद्धि होती है॥ २७॥ 

जो मनुष्य बिल्ववृक्षके मूलमें आदरपूर्वक दीपमालाका 
दान करता है, वह तत्त्वज्ञानसे सम्पन्न होकर महादेवके 
सान्निध्यको प्राप्त हो जाता है॥ २८॥ 

जो बिल्वशाखाको हाथसे पकड़कर उसके 
नवपल्‍लवको ग्रहण करके बिल्वकी पूजा करता है, वह 
समस्त पापोंसे मुक्त हो जाता है॥ २९॥ 

जो पुरुष भक्तिपूर्वक बिल्ववृक्षके नीचे एक 
शिवभक्तको भोजन कराता है, उसे करोड़ों मनुष्योंको 
भोजन करानेका पुण्य प्राप्त होता है॥ ३०॥ 

जो बिल्ववृक्षके नीचे दूध और घीसे युक्त अन्न शिव- 
भक्तको प्रदान करता है, वह दरिद्र नहीं रह जाता है ॥ ३१॥ 

हे ब्राह्मणो ! इस प्रकार मैंने सांगोपांग शिवलिंगके 
पूजनविधानको कह दिया है। इसमें भी प्रवृत्तों और 
निवृत्तोंके लिये दो भेद हैं॥ ३२॥ 

प्रवृत्तिमार्गियोंक लिये पीठपूजा इस भूतलपर सम्पूर्ण 
अभीष्ट वस्तुओंको देने वाली होती है। प्रव॒ृत्त पुरुषको 
चाहिये कि सुपात्र गुरु आदिके द्वारा ही सारी पूजा 
सम्पन्न करे ॥ ३३॥ 

शिवलिंगका अभिषेक करनेके पश्चात्‌ अगहनी 
अन्से नैवेद्य लगाना चाहिये। पूजाके अन्तमें उस 
शिवलिंगको किसी शुद्ध पुट (डिब्बे)-में रख देना 
चाहिये अथवा किसी दूसरे शुद्ध घरमें स्थापित कर देना 
चाहिये। निवृत्तिमार्गी उपासकोंके लिये हाथपर ही 
शिवपूजाका विधान है। उन्हें [भिक्षा आदिसे प्राप्त] 
अपने भोजनको ही नैवेद्यरूपमें अर्पित करना चाहिये। 
निवृत्तिमार्गियोंके लिये परात्पर सूक्ष्म लिंग ही श्रेष्ठ 
बताया गया है। उन्हें चाहिये कि विभूतिसे ही पूजा करें 
और विभूतिका ही नैवेद्य शिवको प्रदान करें। पूजा 
करनेके पश्चात्‌ उस विभूतिस्वरूप लिंगको सिरपर सदा 
धारण करना चाहिये॥ ३४--३६॥ 


॥ इस प्रकार श्रीशिवमहापुराणके अन्तर्गत प्रथम विद्येशवरसंहिताके साध्यसाधनखण्डमें शिवनैवेद्यवर्णन 
नामक बाईसवाँ अध्याय पूर्ण हुआ॥ २२ ॥ 


अप क-७-असेकि:-क-आ२-प 7:7५ 


श१्४डढ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तेईसवाँ अध्याय 
भस्म, रुद्राक्ष और शिवनामके माहात्म्यका वर्णन 


ऋषिगण बोले--हे महाभाग व्यासशिष्य सूतजी ! 


जिसके शरीरपर भस्म, रुद्राक्ष और मुखमें शिवनाम-- 


आपको नमस्कार है। अब आप परम उत्तम भस्म- | ये तीनों नित्य विद्यमान रहते हैं, उसका पापविनाशक 


माहात्म्यका विस्तारपूर्वक वर्णन कौजिये॥ १॥ 

भस्ममाहात्म्य, _ रुद्राक्षमाहात्म्य तथा उत्तम 
नाममाहात्म्य--इन तीनोंका परम प्रसनन्‍्नतापूर्वक प्रतिपादन 
कीजिये और हमारे हृदयको आनन्दित कौजिये॥ २॥ 

सूतजी बोले--हे महर्षियो! आप लोगोंने बहुत 
उत्तम बात पूछी है; यह समस्त लोकोंके लिये हितकारक 
विषय है। आप लोग महाधन्य, पवित्र तथा अपने कुलके 
भूषणस्वरूप हैं ॥ ३॥ 

इस संसारमें कल्याणकारी परमदेवस्वरूप भगवान्‌ 
शिव जिनके देवता हैं, ऐसे आप सबके लिये यह 
शिवकी कथा अत्यन्त प्रिय है ॥ ४॥ 

वे ही धन्य और कृतार्थ हैं, उन्‍्हींका शरीर धारण 
करना भी सफल है और उन्होंने ही अपने कुलका उद्धार 
कर लिया है, जो शिवकी उपासना करते हैं॥५॥ 

जिनके मुखमें भगवान्‌ शिवका नाम है, जो अपने 
मुखसे सदा शिव-शिव इस नामका उच्चारण करते रहते 
हैं, पाप उनका उसी तरह स्पर्श नहीं करते, जैसे खदिर 
वृक्षेके अंगारको छूनेका साहस कोई भी प्राणी नहीं कर 
सकता॥ ६॥ 

हे शिव! आपको नमस्कार है (श्रीशिवाय 
नमस्तुभ्यम्‌)--जिस मुखसे ऐसा उच्चारण होता है, 
वह मुख समस्त पापोंका विनाश करनेवाला पावन तीर्थ 
बन जाता है। जो मनुष्य प्रसननतापूर्वक उस मुखका 
दर्शन करता है, उसे निश्चय ही तीर्थसेबनजनित फल 
प्राप्त होता है॥ ७-८॥ 

हे ब्राह्णो! शिवका नाम, विभूति (भस्म) तथा 
रुद्राक्ष-ये तीनों त्रिवेणीके समान परम पुण्यवाले माने 
गये हैं। जहाँ ये तीनों शुभतर वस्तुएँ सर्वदा रहती हैं, 
उसके दर्शनमात्रसे मनुष्य त्रिवेणीस्नानका फल पा लेता 
है ॥ ९-१०॥ 


दर्शन संसारमें दुर्लभ है॥ ११॥ 

उस पुण्यात्माका दर्शन त्रिवेणीके समान ही है, 
भस्म, रुद्राक्ष तथा शिवनामका जप करनेवाले और 
त्रिवेणी--इन दोनोंमें रंचमात्र भी अन्तर नहीं है--ऐसा 
जो नहीं जानता, वह निश्चित ही पापी है; इसमें सन्देह 
नहीं है॥ १२॥ 

जिसके मस्तकपर विभूति नहीं है, अंगमें रुद्राक्ष 
नहीं है और मुखमें शिवमयी वाणी नहीं है, उसे अधम 
व्यक्तिके समान त्याग देना चाहिये॥ १३॥ 

भगवान्‌ शिवका नाम गंगा है। विभूति यमुना मानी 
गयी है तथा रुद्राक्षकों सरस्वती कहा गया है। इन 
तीनोंकी संयुक्त त्रिवेणी समस्त पापोंका नाश करनेवाली 
है॥ १४॥ 

बहुत पहलेकी बात है, हितकारी ब्रह्माने जिसके 
शरीरमें उक्त ये तीनों-बत्रिपुण्ड्र, रुद्राक्ष और शिवनाम 
संयुक्त रूपसे विद्यमान थे, उनके फलको तुलाके पलड़ेमें 
एक ओर रखकर, त्रिवेणीमें स्नान करनेसे उत्पन्न 
फलको दूसरी ओरके पलड़ेमें रखा और तुलना की, तो 
दोनों बराबर ही उतरे। अतएव विद्दवानोंको चाहिये कि इन 
तीनोंको सदा अपने शरीरपर धारण करें॥ १५-१६॥ 

उसी दिनसे ब्रह्मा, विष्णु आदि देव भी दर्शनमात्रसे 
पापोंको नष्ट कर देनेवाले इन तीनों (रुद्राक्ष, विभूति और 
शिवनाम)-को धारण करने लगे॥ १७॥ 

ऋषिगण बोले--हे सुत्रत! [ भस्म, रुद्राक्ष और 
शिवनाम ] इन तीनोंको धारण करनेसे इस प्रकार उत्पन्न 
होनेवाले फलका वर्णन तो आपने कह दिया है, किंतु अब 
आप विशेष रूपसे उनके माहात्म्यका वर्णन करें ॥ १८ ॥ 

सूतजी बोले--ज्ञानियोंमें श्रेष्ठ हे महाप्राज्ञ! हे 
शिवभक्त ऋषियो और विप्रो! आप सब सद्धभक्ति तथा 
आदरपूर्वक उक्त भस्म, रुद्राक्ष और शिवनाम--इन 


विद्येश्वरसंहिता-अ० २३ ] 


# भस्म, रुद्राक्ष और शिवनामके माहात्म्यका वर्णन « 

तीनोंका माहात्म्य सुनें॥ १९॥ 

शास्त्रों, पुराणों और श्रुतियोंमें भी इनका माहात्म्य 
अत्यन्त गूढ़ कहा गया है। हे विप्रो! आप सबके 
स्नेहवश इस समय मैं [उस रहस्यको खोलकर] 
प्रकाशित करने जा रहा हूँ॥ २०॥ 

हे श्रेष्ठ ब्राह्मणो! इन तीनोंकी महिमाको सदसद्विलक्षण 
भगवान्‌ महेश्वरके बिना दूसरा कौन भलीभाँति जान 
सकता है। इस ब्रह्माण्डमें जो कुछ है, वह सब तो केवल 
महेश्वर ही जानते हैं ॥२१॥ 

है विप्रगण! मैं अपनी श्रद्धा-भक्तिके अनुसार 
संक्षेपसे भगवन्नामकी महिमाका कुछ वर्णन करता हूँ। 
आप सबलोग प्रेमपूर्वक उसे सुनें। यह नाम-माहात्म्य 
समस्त पापोंको हर लेनेवाला सर्वोत्तम साधन है॥ २२॥ 

“शिव '-इस नामरूपी दावानलसे महान्‌ पातकरूपी 
पर्वत अनायास ही भस्म हो जाता है--यह सत्य है, सत्य 
है; इसमें संशय नहीं है॥ २३॥ 

हे शौनक ! पापमूलक जो नाना प्रकारके दु:ख हें, 
वे एकमात्र शिवनाम (भगवन्नाम) -से ही नष्ट होनेवाले 
हैं; दूसरे साधनोंसे सम्पूर्ण यत्न करनेपर भी पूर्णतया नष्ट 
नहीं होते हैं॥ २४॥ 

जो मनुष्य इस भूतलपर सदा भगवान्‌ शिवके 
नामोंके जपमें ही लगा हुआ है, वह वेदोंका ज्ञाता है, 
वह पुण्यात्मा है, वह धन्यवादका पात्र है तथा वह 
विद्वान्‌ माना गया है॥ २५॥ 

हे मुने! जिनका शिवनामजपमें विश्वास है, उनके 
द्वारा आचरित नाना प्रकारके धर्म तत्काल फल देनेके 
लिये उत्सुक हो जाते हैं॥ २६॥ 

हे महर्षे! भगवान्‌ शिवके नामसे जितने पाप नष्ट 
होते हैं, उतने पाप मनुष्य इस भूतलपर कर ही नहीं 
सकता॥ २७॥ 

हे मुने ! ब्रह्महत्या-जैसे पापोंकी समस्त अपरिमित 
राशियाँ शिवनाम लेनेसे शीघ्र ही नष्ट हो जाती हैं ॥ २८ ॥ 

जो शिवनामरूपी नौकापर आरूढ़ होकर संसार- 
समुद्रको पार करते हैं, उनके जन्म-मरणरूप संसारके 
मूलभूत वे सारे पाप निश्चय ही नष्ट हो जाते हैं ॥ २९ ॥ 


है महामुने! संसारके मूलभूत पातकरूपी वृक्षका 
शिवनामरूपी कुठारसे निश्चय ही नाश हो जाता है ॥ ३०॥ 

जो पापरूपी दावानलसे पीड़ित हैं, उन्हें शिवनामरूपी 
अमृतका पान करना चाहिये। पापोंके दावानलसे दग्ध 
होनेवाले लोगोंको उस शिवनामामृतके बिना शान्ति नहीं 
मिल सकती ॥ ३१॥ 

जो शिवनामरूपी सुधाकी वृष्टिजनित धारामें गोते 
लगा रहे हैं, वे संसाररूपी दावानलके बीचमें खड़े होनेपर 
भी कदापि शोकके भागी नहीं होते॥ ३२॥ 

जिन महात्माओंके मनमें शिवनामके प्रति बड़ी 
भारी भक्ति है, ऐसे लोगोंकी सहसा और सर्वथा मुक्ति 
होती है॥३३॥ 

हे मुनीश्वर! जिसने अनेक जन्मोंतक तपस्या की 
है, उसीकी शिवनामके प्रति भक्ति होती है, जो समस्त 
पापोंका नाश करनेवाली है॥ ३४॥ 

जिसके मनमें भगवान्‌ शिवके नामके प्रति कभी 
खण्डित न होनेवाली असाधारण भक्ति प्रकट हुई है, 
उसीके लिये मोक्ष सुलभ है--यह मेरा मत है॥ ३५॥ 

जो अनेक पाप करके भी भगवान्‌ शिवके नाम- 
जपमें आदरपूर्वक लग गया है, वह समस्त पापोंसे मुक्त 
हो ही जाता है; इसमें संशय नहीं है॥ ३६॥ 

जैसे वनमें दावानलसे दग्ध हुए वृक्ष भस्म हो जाते 
हैं, उसी प्रकार शिवनामरूपी दावानलसे दग्ध होकर उस 
समयतकके सारे पाप भस्म हो जाते हैं॥ ३७॥ 

हे शौनक! जिसके अंग नित्य भस्म लगानेसे पवित्र 
हो गये हैं तथा जो शिवनामजपका आदर करने लगा है, 
वह घोर संसारसागरको भी पार कर ही लेता है॥ ३८ ॥ 

ब्राह्मगोंका धनहरण और अनेक ब्राह्मणोंकी हत्या 
करके भी जो आदरपूर्वक शिवके नामका जप करता है, 
वह पापोंसे लिप्त नहीं होता है [अर्थात्‌ उसे किसी भी 
प्रकारका पाप नहीं लगता है]॥ ३९॥ 

सम्पूर्ण वेदॉंका अवलोकन करके पूर्ववर्ती महर्षियोंने 
यही निश्चित किया है कि भगवान्‌ शिवके नामका जप 
संसारसागरको पार करनेके लिये सर्वोत्तम उपाय है॥ ४० ॥ 

हे मुनिवरो! अधिक कहनेसे क्‍या लाभ, मैं शिव- 

[ श्रीशिवमहापुराण- 

नामके सर्वपापहारी माहात्म्यका वर्णन एक ही श्लोकमें 
करता हूँ॥४१॥ 

भगवान्‌ शंकरके एक नाममें भी पापहरणकी 
जितनी शक्ति है, उतना पातक मनुष्य कभी कर ही नहीं 
सकता॥ ४२॥ 

है मुने! पूर्वकालमें महापापी राजा इन्द्रद्युम्नने 


इसी तरह कोई ब्राह्मणी युवती भी जो बहुत पाप 
कर चुकी थी, शिवनामके प्रभावसे ही उत्तम गतिको 
प्राप्त हुई॥ ४४॥ 

हे द्विजवरो ! इस प्रकार मैंने आपलोगोंसे भगवन्नामके 
उत्तम माहात्म्यका वर्णन किया है। अब आप लोग 
भस्मका माहात्म्य सुनें, जो समस्त पावन वस्तुओंको भी 


शिवनामके प्रभावसे ही उत्तम सद्गति प्राप्त की थी॥ ४३ ॥ | पवित्र करनेवाला है॥ ४५॥ 


॥ इस प्रकार श्रीजिवमहापुराणमें प्रथम विद्येश्वरसंहिताके साध्यसाधनखण्डमें जशिवनाममाहात्म्यवर्णन 
नामक ते्टसवाँ अध्याय पूर्ण हुआ॥ २३ ॥ 


अपना -७-किए-क-क-- पे 


चौबीसवाँ अध्याय 
भस्म-माहात्म्यका निरूपण 


सूतजी बोले--हे महर्षियो ! भस्म सम्पूर्ण मंगलोंको 
देनेवाला तथा उत्तम है, उसके दो भेद बताये गये हैं। 
मैं उन भेदोंका वर्णन करता हूँ, आप लोग सावधान 
होकर सुनिये॥ १॥ 

एकको “महाभस्म' जानना चाहिये और दूसरेको 
“स्वल्पभस्म'। महाभस्मके भी अनेक भेद हैं। वह तीन 
प्रकारका कहा गया है--श्रौत, स्मार्त और लौकिक। 
स्वल्पभस्मके भी बहुत-से भेदोंका वर्णन किया गया है। 
श्रीत और स्मार्त भस्मको केवल द्विजोंके ही उपयोगमें आनेके 
योग्य कहा गया है। तीसरा जो लौकिक भस्म है, वह 
अन्य लोगोंके भी उपयोगमें आ सकता है॥ २--४॥ 

श्रेष्ठ महर्षियोंने यह बताया है कि द्विजोंको वैदिक 
मन्त्रके उच्चारणपूर्वक भस्म धारण करना चाहिये। दूसरे 
लोगोंके लिये बिना मन्त्रके ही केवल धारण करनेका 
विधान है॥ ५॥ 

जले हुए गोबरसे उत्पन्न होनेवाला भस्म आग्नेय 
कहलाता है। हे महामुने ! वह भी त्रिपुण्ड्रका द्रव्य है-- 
ऐसा कहा गया है॥६॥ 

अग्निहोत्रसे उत्पन्न हुए भस्मका भी मनीषी पुरुषोंको 
संग्रह करना चाहिये। अन्य यज्ञसे प्रकट हुआ भस्म भी 
त्रिपुण्ड्धारणके काममें आ सकता है॥ ७॥ 

जाबालोपनिषद्में आये हुए ' अग्नि: ' इत्यादि सात 


मन्त्रोंद्रिरा जलमिश्रित भस्मसे धूलन (विभिन्‍न अंगोंमें 
मर्दन या लेपन) करना चाहिये॥ ८॥ 

महर्षि जाबालिने सभी वर्णों और आश्रमोंके लिये 
मन्त्रसे या बिना मन्त्रके भी आदरपूर्वक भस्मसे त्रिपुण्डू 
लगानेकी आवश्यकता बतायी है॥ ९॥ 

समस्त अंगोंमें सजल भस्मको मलना अथवा विभिन्‍न 
अंगोंमें तिरछा त्रिपुण्ड्र लगाना--इन कार्योको मोक्षार्थी 
पुरुष प्रमादसे भी न छोड़े--ऐसा श्रुतिका आदेश है॥ १०॥ 

भगवान्‌ शिव और विष्णुने भी तिर्यक्‌ त्रिपुण्ड़ 
धारण किया है। अन्य देवियोंसहित भगवती उमा और 
लक्ष्मीदेवीने भी वाणीद्वारा इसकी प्रशंसा की है॥ ११॥ 

ब्राह्मणों, क्षत्रियों, वैश्यों, शुद्रों, वर्णसंकरों तथा 
जातिभ्रष्ट पुरुषोंने भी उद्धूलन एवं त्रिपुण्ड्के रूपमें 
भस्मको धारण किया है॥ १२॥ 

जो लोग श्रद्धापूर्वक शरीरमें भस्मका उद्धूलन 
(लेप) तथा त्रिपुण्ड़ धारण करनेका आचरण नहीं करते 
हैं, उनमें वर्णाश्रम-समन्वित सदाचारकी कमी है॥ १३ ॥ 

जिनके द्वारा श्रद्धापूर्वक शरीरमें भस्मलेप और 
त्रिपुण्ड्धारणका आचरण नहीं किया जाता है, उनकी 
विनिर्मुक्ति करोड़ों जन्मोंमें भी संसारसे सम्भव नहीं 
है॥ १४॥ 

जो श्रद्धापूर्वक शरीरमें भस्मलेप और त्िपुण्ड 


विद्येश्वरसंहिता-अ० २४ ] 


# भस्म-माहात्म्यका निरूपण « 

फ्रफफफफ्रफमक््फ्रकरफक्फकक्रफक्रशकफक्रफ्कफक्रफ्क्रफ्शकक्रफक्रक क्र क्रकबरफ्््कफक््रफक््फ्फरक्रक्क्रफ कक फााफ्रफ््कोक््राफफ्फ््रफकाकरक्र्रफाफ्रफमाफकक्रफभफफ्रफफफकक्रफ््फ्फ 


धारणका आचारपालन नहीं करते हैं, उन्हें सौ करोड़ 
कल्पोंमें भी शिवका ज्ञान प्राप्त नहीं हो सकता॥ १५॥ 

जो श्रद्धापूर्वक भस्मलेप तथा त्रिपुण्ड्रधारण नहीं 
करते हैं, वे महापातकोंसे युक्त हो जाते हैं, ऐसा 
शास्त्रोंका निर्णय है॥ १६॥ 

जो श्रद्धापूर्वक भस्मोद्धूलन और त्रिपुण्ड्रधारण नहीं 
करते हैं, उन लोगोंका सम्पूर्ण आचरण विपरीत फल 
प्रदान करनेवाला हो जाता है॥ १७॥ 

हे मुनियो! जो महापातकोंसे युक्त और समस्त 
प्राणियोंसे द्वेष करनेवाले हैं, वे ही त्रिपुण्ड्रधारण तथा 
भस्मोद्धूलनसे अत्यधिक द्वेष करते हैं॥ १८॥ 

जो आत्मज्ञानी मनुष्य शिवाग्नि ( अग्निहोत्र) -का कार्य 
करके ' त््यायुषं जमदग्ने: '--इस मन्त्रसे भस्मका मात्र स्पर्श 
ही कर लेता है, वह समस्त पापोंसे मुक्त हो जाता है ॥ १९॥ 

जो मनुष्य तीनों सन्ध्याकालोंमें श्वेत भस्मके द्वारा 
त्रिपुण्ड्र धारण करता है, वह समस्त पापोंसे मुक्त होकर 
शिवसान्निध्यका आनन्द भोगता है॥२०॥ 

जो व्यक्ति श्वेत भस्मसे अपने मस्तकपर त्रिपुण्ड्र 
धारण करता है, वह अनादिभूत लोकोंको प्राप्तकर अमर 
हो जाता है॥२१॥ 

बिना भस्मस्नान किये षडक्षर ['3» नमः 
शिवाय] मन्त्रका जप नहीं करना चाहिये। विधिपूर्वक 
भस्मसे त्रिपुण्ड्र धारण करके ही इसका जप करना 
चाहिये॥ २२॥ 

दयाहीन, अधम, महापापोंसे युक्त, उपपापोंसे युक्त, 
मूर्ख अथवा पतित व्यक्ति भी जिस देशमें नित्य भस्म 
धारण करते रहते हैं, वह देश सदैव सम्पूर्ण तीर्थों और 
यज्ञोंसे परिपूर्ण ही रहता है॥ २३-२४॥ 

त्रिपुण्ड्धारण करनेवाला पापी जीव भी समस्त 
देवों और असुरोंके द्वारा पूज्य है। यदि पुण्यात्मा 
त्रिपुण्ड़्से युक्त है, तो उसके लिये कहना ही क्या॥ २५॥ 

भस्म धारण करनेवाला शिवज्ञानी जिस देशमें स्वेच्छया 
चला जाता है, उस देशमें समस्त तीर्थ आ जाते हैं ॥ २६॥ 

इस विषयमें और अधिक क्या कहा जाय! 


विद्वानोंको सदैव भस्म धारण करना चाहिये एवं लिंगार्चन 
करके षडक्षर मन्त्रका जप करना चाहिये॥ २७॥ 

ब्रह्मा, विष्णु, रुद्र, मुनिगण और देवताओंके द्वारा 
भी भस्म-धारण करनेके महत्त्वका वर्णन किया जाना 
सम्भव नहीं है॥ २८॥ 

जिसने अपने वर्ण तथा आश्रमधर्मसे सम्बन्धित 
आचार तथा क्रियाएँ लुप्त कर दी हैं, यदि वह भी त्रिपुण्ड्र 
धारण करता है, तो समस्त पापोंसे मुक्त हो जाता है ॥ २९॥ 

जो भस्मधारण करनेवालेको त्यागकर धार्मिक 
कृत्य करते हैं, उनको करोड़ों जन्म लेनेपर भी संसारसे 
मुक्ति प्राप्त नहीं हो पाती है॥ ३०॥ 

जिस ब्राह्मणने भस्मसे अपने सिरपर त्रिपुण्ड्र धारण 
कर लिया है, उसने मानो गुरुसे सब कुछ पढ़ लिया है 
और सभी धार्मिक अनुष्ठान कर लिये हैं॥३१॥ 

जो मनुष्य भस्म धारण करनेवालेको देखकर उसे 
कष्ट देते हैं, वे निश्चित ही चाण्डालसे उत्पन्न हुए हैं-- 
ऐसा विद्वानोंको जानना चाहिये॥ ३२॥ 

भक्तिपरायण ब्राह्मण और क्षत्रियको “मा नस्तोके 
तनये० '--इस मन्त्रसे अभिमन्त्रित भस्मको शास्त्रसम्मत 
कहे गये अंगोंपर धारण करना चाहिये॥ ३३॥ 

वैश्य “ज््यम्बक॑ यजामहे '--इस मन्त्रसे और शूद्र 
“शिवाय नमः'--इस पंचाक्षरमनत्रसे भस्मको 
अभिमन्त्रिकरर धारण करे; विधवा स्त्रियोंके लिये 
[ भस्म-धारणकी ] विधि शूद्रोंके समान कही गयी 
है॥ ३४॥ 

पाँच ब्रह्मादि मन्त्रों “से [ अभिमन्त्रित भस्मके द्वारा] 
गृहस्थ त्रिपुण्ड्र धारण करे। ब्रह्मचारी “तज्र्यम्बकं 
यजामहे “--इस मन्त्रसे [ भस्मको अभिमन्त्रित करके ] 
और वानप्रस्थी 'अधघोरेभ्यो5थ० ' इस मन्त्रसे भस्मको 
अभिमन्त्रित करके त्रिपुण्ड्र धारण करे, किंतु यति 
[संन्यासी ] प्रणवके मन्त्रसे [ भस्मको अभिमन्त्रित करके ] 
त्रिपुण्ड़ धारण करे॥ ३५-३६॥ 

जो वर्णाश्रम धर्मसे परे है, वह 'शिवो5हं '--इस 
भावनासे नित्य त्रिपुण्ड्र धारण करे और जो शिवयोगी 


* अघोर, ईशान, तत्पुरुष, सद्योजात, वामदेवके मन्त्र ही पंचब्रह्मके ध्यान हैं। ये मन्त्र पृ०-सं० ९८ पर दिये गये हैं। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्रफ्ररअकरफ्करफ्फ्फफ्रफ्फफ्रफकक्क्राफरफ्क्रफाकफ्रफ्रफकरफ्फ्ाफरफभफकफक्रमफफ्रफकक्क्रफ्रफफफ्क्रमफक्रफक्र फक््फ्फक्रफ्बोफफ्रफकरफक्् फक फक्क्रफक्रफ्रक कफ फ 


है, वह “ईशान: सर्वविद्यानाम्‌'--इस भावनाको करता 
हुआ त्रिपुण्ड्र धारण करे॥ ३७॥ 

सभी वणेोके द्वारा भस्म-धारण करनेके इस उत्तम 
कार्यको नहीं छोड़ना चाहिये; अन्य जीवोंको भी सदा 
भस्म धारण करना चाहिये--ऐसा भगवान्‌ शिवका 
आदेश है॥ ३८॥ 

भस्म-स्नान करनेसे जितने कण शरीरमें प्रवेश 
करते हैं, उतने ही शिवलिंगोंको वह धारक अपने शरीरमें 
धारण करता है॥३९॥ 

ब्राह्मण, क्षत्रिय, वैश्य, शुद्र, वर्णसंकर, स्त्री (सधवा), 
विधवा, बालक, पाखण्डी, ब्रह्मचारी, गृहस्थ, वानप्रस्थी, 
संन्‍्यासी, ब्रती और संन्यासिनी स्त्रियाँ--ये सभी भस्मके 
त्रिपुण्ड-धारणके प्रभावके द्वारा मुक्त हो जाते हैं, इसमें 
संशय नहीं है ॥४०-४१॥ 

जैसे ज्ञानवश या अज्ञानवश धारण की गयी अग्नि 
सबको समान रूपसे जलाती है, वैसे ही ज्ञान या 
अज्ञानवश धारण किया गया भस्म भी समानरूपसे सभी 
मनुष्योंको पवित्र करता है॥ ४२॥ 

भस्म तथा रुद्राक्ष-धारणके बिना जल अथवा 
अन्नको अंशमात्र भी नहीं खाना चाहिये। गृहस्थ, 
वानप्रस्थ, संन्‍न्यासी और वर्णसंकर जातिका व्यक्ति यदि 
भस्म एवं रुद्राक्षको धारण किये बिना भोजन करता है, 
तो वह मात्र पाप ही खाता है और नरककी ओर प्रस्थान 
करता है। ऐसे समयमें उक्त वर्णधर्मोका वह व्यक्ति 
गायत्री मन्त्रके जपसे तथा यति (संन्यासी) मुख्य 
प्रणवमन्त्रके जपसे प्रायश्चित्त करके मुक्ति प्राप्त कर 
सकता है॥ ४३॥ 

जो त्रिपुण्ड्रकी निन्‍दा करते हैं, वे साक्षात्‌ शिवकी 
ही निन्‍्दा करते हैं और जो त्रिपुण्ड्रको धारण करते हैं, 
वे साक्षात्‌ उन्हीं शिवको ही धारण करते हैं॥ ४४॥ 

भस्मरहित भालको धिक्‍्कार है, शिवालय 
(शिवमन्दिर)-रहित ग्रामको धिक्कार है, शिवार्चनसे 
रहित जन्मको धिक्कार है और शिवज्ञानरहित विद्याको 
धिक्‍्कार है॥४५॥ 

जो लोग तीनों लोकोंके आधारस्वरूप महेश्वर 


भगवान्‌ शिवकी निन्दा करते हैं और त्रिपुण्ड्र धारण 
करनेवालेकी निन्दा करते हैं, उनको तो देखनेसे ही पाप 
लगता है। वे वर्णसंकर, सुअर, असुर, खर (गधा), 
श्वान (कुत्ता), क्रोष्ट (सियार) तथा कीड़े-मकोड़ेके 
समान ही उत्पन्न होते हैं और उन नरकगामी व्यक्तियोंका 
[यह ] जन्म मात्र पाप करनेके लिये ही होता है ॥ ४६॥ 

भगवान्‌ शिवकी तथा त्रिपुण्ड्र धारण करनेवाले 
उनके भक्तोंकी जो निन्‍्दा करते हैं, उन्हें रातमें देखनेपर 
चन्द्रमाके दर्शनसे और दिनमें देखनेपर सूर्यके दर्शनसे 
शुद्धि प्राप्त होती है। [मात्र, इतना ही नहीं स्वपमें भी 
उन्हें देखनेसे पाप लगता है, अतः] स्वप्नमें जो उन्हें 
देखे, उसको अपनी शुद्धिके लिये श्रुतिमें कहे गये 
रुद्रसूक्तका आदरपूर्वक पाठ करना चाहिये, तभी उससे 
छुटकारा मिल सकता है। उनसे बात करनेसे नरक होता 
है। उस नरकसे मुक्ति प्राप्त करना असम्भव है। जो 
भस्म-त्रिपुण्ड्र आदि धारण करनेवाले पुरुषकी निन्दा 
करते हैं, वे निश्चित ही मूर्ख हैं ॥ ४७॥ 

हे मुने! तान्त्रिक, ऊर्ध्वत्रिपुण्ड्नर धारण करनेवाले 
तथा तपाये हुए चक्र आदि चिहनोंको धारण करनेवाले 
इस शिवयज्ञके अधिकारी नहीं हैं, वे इस यज्ञसे बहिष्कृत 
हैं ॥ ४८ ॥ 

बृहज्जाबालोपनिषद्में कहे गये वे लोग ही उस 
यज्ञमें अधिकारी हैं। प्रयत्नपूर्वक उन्हें शिवयज्ञके कार्यमें 
सम्मिलित करना चाहिये। उन्हें भस्म लगाना चाहिये॥ ४९ ॥ 

विभूतिका चन्दनसे या चन्दनमें विभूतिका मिश्रणकर 
बनाये गये मिश्रित भस्मसे [मस्तकपर] त्रिपुण्ड्र धारण 
करना चाहिये। कुछ भी हो मस्तकपर विभूति धारण 
करना आवश्यक है। यदि बुद्धि नहीं है, तो भी यह 
करना सदा लोगोंके लिये आवश्यक ही है॥ ५०॥ 

ब्रह्माचारिणी, सधवा तथा विधवा स्त्रियों और 
ब्राह्मणादि द्विजोंको केशपर्यन्त भस्म धारण करना चाहिये। 
इसी प्रकार ब्रह्मचर्यादि आश्रमवालोंको भी स्वच्छ विभूति 
धारण करना उचित है; क्योंकि विभूति मोक्ष देनेवाली 
और समस्त पापोंका नाश करनेवाली है॥ ५१॥ 

जो भस्मद्वारा विधिपूर्वक त्रिपुण्ड्र धारण करता है, 

वह ( ब्रह्महत्यादि] महापातकसमूहों और [ऊउच्छिष्ट 
अन्नादिभक्षण] उपपातकोंसे मुक्त हो जाता है॥ ५२॥ 

ब्रह्मचारी, गृहस्थ, वानप्रस्थी और संन्यासी [ये 
चारों आश्रम]; ब्राह्मण, क्षत्रिय, वैश्य, शूद्र तथा अन्य 
वर्णसंकर [ये चारों वर्ण और उपवर्णके लोग]; पतित अथवा 
नीच मनुष्य भी विधिपूर्वक शरीरपर भस्म-उद्धूलन और 
त्रिपुण्ड्न धारण करके शुद्ध हो जाते हैं; [क्‍योंकि] 
सम्यक्‌ रूपसे [धारण की गयी] भस्मसे [तत्काल ही] 
पापराशिसे मुक्ति प्राप्त हो जाती है॥५३-०४॥ 

भस्म धारण करनेवाला व्यक्ति विशेष रूपसे 
स्त्रीहत्या, गोहत्या, वीरहत्या और अश्वहत्या आदि 
पापोंसे मुक्त हो जाता है; इसमें संशय नहीं है॥ ५५॥ 

दूसरेके द्रव्यका अपहरण, परायी स्त्रीका अभिमर्शन, 
दूसरेकी निन्‍्दा, पराये खेतका अपहरण, दूसरेको कष्ट 
देना, फसल और बाग आदिका अपहरण, घर फूँकना 
(जलाना) आदि कर्म, नीचोंसे गाय, सोना, भेंस, तिल- 
कम्बल, वस्त्र, अन्न, धान्य तथा जल आदिका परिग्रह, 
दाश (मछुवारा), वेश्या, मतंगी, (चाण्डाली), शूुद्रा, 
नटी, रजस्वला, कन्या और विधवा [स्त्रियों ]-से मैथुन, 
मांस, चर्म, रस तथा नमकका विक्रय, पैशुन्य (चुगली) 
और अस्पष्ट बात, असत्य गवाही आदि देना--इस 
प्रकारसे अन्य असंख्य विभिन्‍न प्रकारके पाप त्रिपुण्ड् 
धारण करनेके प्रभावसे तत्काल ही नष्ट हो जाते 
हैं ॥ ५६--६०॥ 

भगवान्‌ शिवके द्रव्यका अपहरण और जहाँ-कहीं 
शिवकी निन्‍दा करनेवाला तथा शिवके भक्तोंकी निन्दा 
करनेवाला व्यक्ति प्रायश्चित्त करनेपर भी शुद्ध नहीं होता 
है॥६१॥ 

जिसने शरीरपर रुद्राक्ष और मस्तकपर त््िपुण्ड 
धारण किया है, ऐसा मनुष्य यदि चाण्डाल भी है, तो 
भी वह सभी वर्णोमें श्रेष्त्म और सम्पूज्य है॥६२॥ 

जो मस्तकपर त्रिपुण्ड्र धारण करता है, वह इस 
संसारमें जितने भी तीर्थ हैं और गंगा आदि जितनी नदियाँ 
हैं, उन सबमें स्नान किये हुएके समान [पुण्यफल प्राप्त 
करनेवाला] होता है॥ ६३॥ 


पंचाक्षरमन्त्रसे लेकर सात करोड़ महामन्त्र और 
अन्य करोड़ों मन्त्र शिवकैवल्यको प्रदान करनेवाले होते 
हैं ॥ ६४॥ 

हे मुने! [विष्णु आदि] देवताओंके [ लिये प्रतिपादित] 
अन्य जो मन्त्र हैं, वे सभी सुखोंको देनेवाले हैं, जो 
त्रिपुण्ड़ धारण करता है, उसके वशमें वे सब मन्त्र स्वतः 
ही हो जाते हैं ॥६५॥ 

त्रिपुण्ड़र धारण करनेवाला मनुष्य अपने वंश और 
गेत्रमें उत्पन्न हजारों पूर्वजोंका और भविष्यमें उत्पन्न 
होनेवाली हजारों सन्‍्तानोंका उद्धार करता है॥६६॥ 

जो त्रिपुण्ड़ धारण करता है, उसे इस लोकमें 
रोगरहित दीर्घ आयु प्राप्त होती है और वह सम्पूर्ण 
भोगोंका उपभोग करके जीवनके अन्तिम समयमें सुखपूर्वक 
ही मृत्युको प्राप्त करता है। वह मृत्युके पश्चात्‌ अणिमा, 
महिमा आदि आठों ऐश्वर्यों और सदगुणोंसे युक्त दिव्य 
शरीरवाले शिवको प्राप्त करता है और दिव्यलोकके 
देवोंसे सेवित दिव्य विमानपर चढ़कर शिवलोकको जाता 
है॥ ६७-६८ ॥ 

वहाँपर वह सभी विद्याधरों और महापराक्रमी 
गन्धर्वो, इन्द्रादि लोकपालोंके लोकोंमें क्रमश: जाकर 
बहुत-से भोगोंका उपभोग करता हुआ प्रजापतियोंके पदों 
तथा ब्रह्माके पदपर आसीन होकर वहाँ [दिव्यलोककी ] 
सैकड़ों कन्‍्याओंके साथ आनन्दित होता है ॥ ६९-७०॥ 

वह उस लोकमें ब्रह्माकी आयुके बराबर आयुको 
प्राप्कर अनेक सुखोंका भोग करके विष्णुलोकको जाता 
है और ब्रह्माके सौ वर्षोतक सुखोंका भोग प्राप्त करता 
है। तदनन्तर वह शिवलोकको जाकर इच्छानुकूल अक्षय 
कामनाओंको प्राप्तकर शिवका सानिनध्य प्राप्त कर लेता 
है; इसमें सन्देह नहीं है॥ ७१-७२॥ 

सभी उपनिषदोंके सारको बार-बार सम्यक्‌ रूपसे 
देखकर यही निर्णय लिया गया है कि त्रिपुण्ड़र धारण 
करना ही परम श्रेष्ठ है॥ ७३॥ 

जो ब्राह्मण विभूतिकी निन्दा करता है, वह ब्राह्मण 
नहीं है, अपितु अन्य जातिका है और विभूतिनिन्दाके 
कारण उसे चतुर्मुख ब्रह्माको आयुसीमातक नरक भोगना 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पड़ता है॥ ७४॥ 

श्राद्ध, यज्ञ, जप, होम, बलिवैश्वदेव और देवपूजनके 
समय जो पूतात्मा मनुष्य त्रिपुण्ड़र धारण करता है, वह 
मृत्युको भी जीत लेता है॥७५॥ 

मलत्याग करनेपर [शुद्धिके लिये] जलस्नान किया 
जाता है, भस्मस्नान करनेपर सदा पवित्रता आती है, 
मन्त्रस्नान पापका हरण करता है और ज्ञानरूपी जलमें 
अवगाहन करनेपर परमपदकी प्राप्ति होती है॥७६॥ 

समस्त तीर्थोमें [स्नान करनेसे ] जो पुण्य और फल 
प्राप्त होता है, वह फल, भस्मस्नान करनेवालेको प्राप्त 
हो जाता है॥७७॥ 

भस्मस्नान ही परम श्रेष्ठ तीर्थ है, जो प्रतिदिन गंगा 
(तीर्थ )-स्नानके समान है। भस्म तो भस्मरूपी साक्षात्‌ 
शिव है, जो त्रैलोक्यकों पवित्र करनेवाला है॥ ७८ ॥ 

बिना त्रिपुण्ड्र धारण किये हुए जो ब्राह्मण स्नान, 
ध्यान, दान और जप आदि अनुष्ठान कर्म करता है, वह 
न तो स्नान है, न ध्यान है, न दान है और न जप आदि 
अन्य अनुष्ठित कर्म ही है॥ ७९॥ 

वानप्रस्थ, कन्या और दीक्षारहित मनुष्योंको मध्याहके 
पूर्व ही जलसे युक्त त्रिपुण्ड्र धारण करना चाहिये, किंतु 
मध्याहनके पश्चात्‌ जलरहित भस्मसे त्रिपुण्ड्र धारण 
करना उचित है। इस प्रकार श्रद्धापूर्वक दृढ़ निश्चयवाला 
जो व्यक्ति नित्य त्रिपुण्ड् धारण करता है, उसे ही 
शिवभक्त जानना चाहिये। उसीको भुक्ति तथा मुक्ति भी 
प्राप्त होती है॥ ८०-८१॥ 

जिसके अंगपर प्रचुर पुण्य देनेवाला एक भी रुद्राक्ष 
नहीं है और वह त्रिपुण्ड्से भी रहित है, उसका जन्म 
लेना व्यर्थ है॥ ८२॥ 

[इसके पश्चात्‌ भस्मधारण तथा त्रिपुण्ड्रकी महिमा 
एवं विधि बताकर सूतजीने फिर कहा--हे महर्षियो !] 
इस प्रकार मैंने संक्षेपसे त्रिपुण्ड्रका माहात्म्य बताया है। 
यह समस्त प्राणियोंके लिये गोपनीय रहस्य है। अतः 
आपको भी इसे गुप्त ही रखना चाहिये॥ ८३॥ 

मुनिवरो | ललाट आदि सभी निर्दिष्ट स्थानोंमें जो 
भस्मसे तीन तिरछी रेखाएँ बनायी जाती हैं, उन्हींको 


विद्वानोंने त्रिपुण्ड्र कहा है॥ ८४॥ 

भौहोंके मध्य भागसे लेकर जहाँतक भौहोंका अन्त 
है, उतना बड़ा त्रिपुण्ड्र ललाटमें धारण करना चाहिये॥ ८५॥ 

मध्यमा और अनामिका अँगुलीसे दो रेखाएँ करके 
बीचमें अंगुष्ठद्वारा प्रतिलोमभावसे कौ गयी रेखा त्रिपुण्ड 
कहलाती है अथवा बीचकी तीन अँगुलियोंसे भस्म लेकर 
यलपूर्वक भक्तिभावसे ललाउमें त्रिपुण्ड्र धारण करे। 
त्रिपुण्ड़र अत्यन्त उत्तम तथा भोग और मोक्षको देनेवाला 
है ॥ ८६-८७॥ 

त्रिपुण्ड्की तीनों रेखाओंमेंसे प्रत्येकके नौ-नौ देवता 
हैं, जो सभी अंगोंमें स्थित हैं, मैं उनका परिचय देता हूँ, 
सावधान होकर सुनें॥ ८८॥ 

हे मुनिवरो! प्रणवका प्रथम अक्षर अकार, गार्हपत्य 
अग्नि, पृथ्वी, धर्म, रजोगुण, ऋग्वेद, क्रियाशक्ति, प्रात:सवन 
तथा महादेव--ये त्रिपुण्ड्रकी प्रथम रेखाके नौ देवता हैं, 
यह बात शिवदीक्षापरायण पुरुषोंको अच्छी तरह समझ 
लेनी चाहिये॥ ८९-९०॥ 

है मुनिश्रेष्ठो! प्रणवका दूसरा अक्षर उकार, 
दक्षिणाग्नि, आकाश, सत्त्वगुण, यजुर्वेद, माध्यन्दिनसवन, 
इच्छाशक्ति, अन्तरात्मा तथा महेश्वर--ये दूसरी रेखाके 
नौ देवता हैं--ऐसा शिवदीक्षित लोगोंको जानना 
चाहिये॥ ९१-९२॥ 

हे मुनिश्रेष्ठो! प्रणयका तीसरा अक्षर मकार, 
आहवनीय अग्नि, परमात्मा, तमोगुण, द्युलोक, ज्ञानशक्ति, 
सामवेद, तृतीय सवन तथा शिव-ये तीसरी रेखाके 
नौ देवता हैं-ऐसा शिवदीक्षित भक्तोंको जानना 
चाहिये॥ ९३-९४॥ 

इस प्रकार स्थानदेवताओंको उत्तम भक्तिभावसे 
नित्य नमस्कार करके स्नान आदिसे शुद्ध हुआ पुरुष यदि 
त्रिपुण्ड्र धारण करे, तो भोग और मोक्षको भी प्राप्त कर 
लेता है॥९५॥ 

हे मुनीश्वरो ! ये सम्पूर्ण अंगोंमें स्थान-देवता बताये 
गये हैं, अब उनसे सम्बन्धित स्थान बताता हूँ, भक्तिपूर्वक 
सुनिये॥ ९६॥ 

बत्तीस, सोलह, आठ अथवा पाँच स्थानोंमें मनुष्य 


विद्येश्वरसंहिता-अ० २५ ] 


# रुद्राक्षधारणकी महिमा, उसके विविध भेदोंका वर्णन * 

त्रिपुण्ड़का न्यास करे। मस्तक, ललाट, दोनों कान, दोनों 
नेत्र, दोनों नासिका, मुख, कण्ठ, दोनों हाथ, दोनों 
कोहनी, दोनों कलाई, हृदय, दोनों पार्श्वभाग, नाभि, दोनों 
अण्डकोष, दोनों ऊरु, दोनों गुल्फ, दोनों घुटने, दोनों 
पिण्डली और दोनों पैर--ये बत्तीस उत्तम स्थान हैं; इनमें 
क्रमश: अग्नि, जल, पृथ्वी, वायु, दस दिक्प्रदेश, दस 
दिक्‍्पाल तथा आठ वसुओंका निवास है ॥ ९७--१००॥ 

धरा (धर), श्रुव, सोम, आप, अनिल, अनल, 
प्रत्यूष और प्रभास--ये आठ वसु कहे गये हैं। इन 
सबका नाममात्र लेकर इनके स्थानोंमें विद्वान्‌ पुरुष 
त्रिपुण्ड़ धारण करे। अथवा एकाग्रचित्त होकर सोलह 
स्थानोंमें ही त्रिपुण्ड्र धारण करे॥ १०१-१०२॥ 

मस्तक, ललाट, कण्ठ, दोनों कन्धों, दोनों भुजाओं, 
दोनों कोहनियों तथा दोनों कलाइयोंमें, हृदयमें, नाभिमें, 
दोनों पसलियोंमें तथा पृष्ठभागमें त्रिपुण्ड़र लगाकर वहाँ 
दोनों अश्विनीकुमारों, शिव, शक्ति, रुद्र, ईश तथा 
नारदका और वामा आदि नौ शक्तियोंका पूजन करे। ये 
सब मिलकर सोलह देवता हैं। अश्विनीकुमार युगल कहे 
गये हैं--नासत्य और दसत्र॥१०३--१०५॥ 

अथवा मस्तक, केश, दोनों कान, मुख, दोनों भुजा, 
हृदय, नाभि, दोनों ऊरु, दोनों जानु, दोनों पैर और 
पृष्ठभाग--इन सोलह स्थानोंमें सोलह त्रिपुण्ड्का न्यास 
करे। मस्तकमें शिव, केशोंमें चन्द्रमा, दोनों कानोंमें रुद्र 
और ब्रह्मा, मुखमें विघ्नगाज गणेश, दोनों भुजाओंमें 
विष्णु और लक्ष्मी, हृदयमें शम्भु, नाभिमें प्रजापति, दोनों 


ऊरुओंमें नाग और नागकन्याएँ, दोनों घुटनोंमें ऋषिकन्याएँ, 
दोनों पैरोंमें समुद्र तथा विशाल पृष्ठभागमें सम्पूर्ण तीर्थ 
देवतारूपसे विराजमान हैं। इस प्रकार सोलह स्थानोंका 
परिचय दिया गया। अब आठ स्थान बताये जा रहे 
हैं॥ १०६--१०९॥ 

गुह्य स्थान, ललाट, परम उत्तम कर्णयुगल, दोनों 
कन्धे, हृदय और नाभि--ये आठ स्थान हैं। इनमें ब्रह्मा 
तथा सप्तर्षि--ये आठ देवता बताये गये हैं। हे मुनीश्वरो ! 
भस्मके स्थानको जाननेवाले विद्वानोंने इस तरह आठ 
स्थानोंका परिचय दिया है। अथवा मस्तक, दोनों भुजाएँ, 
हृदय और नाभि--इन पाँच स्थानोंको भस्मवेत्ता पुरुषोंने 
भस्म धारणके योग्य बताया है। यथासम्भव देश, काल 
आदिकी अपेक्षा रखते हुए उद्धूलन (भस्म)-को 
अभिमन्त्रित करना और जलमें मिलाना आदि कार्य करे। 
यदि उद्धूलनमें भी असमर्थ हो, तो त्रिपुण्ड्र आदि 
लगाये॥ ११०--११३॥ 

त्रिनेत्रधारी, तीनों गुणोंक आधार तथा तीनों देवताओंके 
जनक भगवान्‌ शिवका स्मरण करते हुए 'नमः शिवाय ' 
कहकर ललासमें त्रिपुण्ड्र लगाये। 'ईशाभ्यां नमः '-- 
ऐसा कहकर दोनों पार्श्वभागोंमें त्रिपुण्ड़ धारण करे। 
'बीजाभ्यां नमः --यह बोलकर दोनों प्रकोष्ठोंमें भस्म 
लगाये। 'पितृभ्यां नमः ' कहकर नीचेके अंगमें, 'उमेशाभ्यां 
नमः” कहकर ऊपरके अंगमें तथा 'भीमाय नमः ' 
कहकर पीठमें और सिरके पिछले भागमें त्रिपुण्ड्र लगाना 
चाहिये॥ ११४--११६ ॥ 


॥ इस प्रकार शिवमहापुराणके प्रथम विद्येश्वरसंहिताके साध्यसाधनखण्डमें भस्मथारणवर्णन 
नामक चौबीसवाँ अध्याय पूर्ण हुआ॥ २४॥ 


वि 


पच्चीसवाँ अध्याय 
रुद्राक्षणारणकी महिमा तथा उसके विविध भेदोंका वर्णन 


सूतजी बोले--हे महाप्राज्ञ हे महामते ! शिवरूप | समझना चाहिये। रुद्राक्षके दर्शनसे, स्पर्शशे तथा उसपर 
हे शौनक ऋषे! अब मैं संक्षेपसे रुद्राक्षका माहात्म्य बता | जप करनेसे वह समस्त पापोंका अपहरण करनेवाला 


रहा हूँ, सुनिये॥ १॥ 
रुद्राक्ष शिवको बहुत ही प्रिय है। इसे परम पावन 


माना गया है॥ २॥ 
हे मुने | पूर्वकालमें परमात्मा शिवने समस्त लोकोंका 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उपकार करनेके लिये देवी पार्वतीके सामने रुद्राक्षकी 
महिमाका वर्णन किया था॥ ३॥ 

शिवजी बोले--हे महेश्वरि ! हे शिवे! मैं आपके 
प्रेमवश भक्तोंके हितकी कामनासे रुद्राक्षकी महिमाका 
वर्णन करता हूँ, सुनिये॥ ४॥ 

हे महेशानि ! पूर्वकालकी बात है, मैं मनको संयममें 
रखकर हजारों दिव्य वर्षोतक घोर तपस्यामें लगा 
रहा॥ ५॥ 

हे परमेश्वरि ! मैं सम्पूर्ण लोकोंका उपकार करनेवाला 
स्वतन्त्र परमेश्वर हूँ। [एक दिन सहसा मेरा मन श्षुब्ध 
हो उठा।] अत: उस समय मैंने लीलावश ही अपने दोनों 
नेत्र खोले॥ ६॥ 

नेत्र खोलते ही मेरे मनोहर नेत्रपुटोंसे कुछ जलकी 
बूँदें गिरीं। आँसूकी उन बूँदोंसे वहाँ रुद्राक्ष नामक वृक्ष 
पैदा हो गये॥ ७॥ 

भक्तोंपर अनुग्रह करनेके लिये वे अअश्रुबिन्दु 
स्थावरभावको प्राप्त हो गये। बे रुद्राक्ष मैंने विष्णुभक्तोंको 
तथा चारों वर्णोंके लोगोंकों बाँट दिये॥ ८॥ 

भूतलपर अपने प्रिय रुद्राक्षोंको मैंने गौड़ देशमें 
उत्पन्न किया। मथुरा, अयोध्या, लंका, मलयाचल, 
सह्ायगिरि, काशी तथा अन्य देशोंमें भी उनके अंकुर 
उगाये। वे उत्तम रुद्राक्ष असह्य पापसमूहोंका भेदन 
करनेवाले तथा श्रुतियोंके भी प्रेरक हैं॥ ९-१०॥ 

मेरी आज्ञासे वे रुद्राक्ष ब्राह्मण, क्षत्रिय, वैश्य तथा 
शुद्र जातिके भेदसे इस भूतलपर प्रकट हुए। रुद्राक्षोंकी 
ही जातिके शुभाक्ष भी हैं॥११॥ 

उन ब्राह्मणादि जातिवाले रुद्राक्षोंके वर्ण श्वेत, रक्त, 
पीत तथा कृष्ण जानने चाहिये। मनुष्योंको चाहिये कि 
वे क्रमशः: वर्णके अनुसार अपनी जातिका ही रुद्राक्ष 
धारण करें॥ १२॥ 

भोग और मोक्षकी इच्छा रखनेवाले चारों वर्णोके 
लोगों और विशेषत: शिवभक्तोंको शिव-पार्वतीकी प्रसन्‍नताके 
लिये रुद्राक्षेक फलोंको अवश्य धारण करना चाहिये॥ १३॥ 

आँवलेके फलके बराबर जो रुद्राक्ष हो, वह श्रेष्ठ 
बताया गया है। जो बेरके फलके बराबर हो, उसे मध्यम 


श्रेणीका कहा गया है। जो चनेके बराबर हो, उसकी 
गणना निम्न कोटिमें की गयी है। हे पार्वति! अब इसकी 
उत्तमताको परखनेकी यह दूसरी प्रक्रिया भक्तोंकी 
हितकामनासे बतायी जाती है। अत: आप भलीकभाँति 
प्रेमपूर्वकक इस विषयको सुनिये॥ १४-१५॥ 

हे महेश्वरि! जो रुद्राक्ष बेरके फलके बराबर होता 
है, वह उतना छोटा होनेपर भी लोकमें उत्तम फल 
देनेवाला तथा सुख-सौभाग्यकी वृद्धि करनेवाला होता 
है॥ १६॥ 

जो रुद्राक्ष आँवलेके फलके बराबर होता है, वह 
समस्त अरिष्टोंका विनाश करनेवाला होता है तथा जो 
गुंजाफलके समान बहुत छोटा होता है, वह सम्पूर्ण 
मनोरथों और फलोंकी सिद्धि करनेवाला होता है॥ १७॥ 

रुद्राक्ष जैसे-जैसे छोटा होता है, वैसे-वैसे अधिक 
'फल देनेवाला होता है। एक छोटे रुद्राक्षको विद्ठानोंने 
एक बड़े रुद्राक्ष दस गुना अधिक फल देनेवाला बताया 
है॥ १८॥ 

पापोंका नाश करनेके लिये रुद्राक्षधारण आवश्यक 
बताया गया है। वह निश्चय ही सम्पूर्ण अभीष्ट 
मनोरथोंका साधक है, अत: उसे अवश्य ही धारण 
करना चाहिये॥ १९॥ 

हे परमेश्वरि ! लोकमें मंगलमय रुद्राक्ष जैसा फल 
देनेवाला देखा जाता है, वैसी फलदायिनी दूसरी कोई 
माला नहीं दिखायी देती॥ २०॥ 

हे देवि! समान आकार-प्रकारवाले, चिकने, सुदृढ़, 
स्थूल, कण्टकयुक्त (उभरे हुए छोटे-छोटे दानोंवाले) 
और सुन्दर रुद्राक्ष अभिलषित पदार्थोंके दाता तथा सदैव 
भोग और मोक्ष देनेवाले हैं॥२१॥ 

जिसे कीड़ोंने दूषित कर दिया हो, जो खण्डित हो, 
'फूटा हो, जिसमें उभरे हुए दाने न हों, जो ब्रणयुक्त हो 
तथा जो पूरा-पूरा गोल न हो, इन छ: प्रकारके रुद्राक्षोंको 
त्याग देना चाहिये॥ २२॥ 

जिस रुद्राक्षमें अपने आप ही डोरा पिरोनेके योग्य 
छिद्र हो गया हो, वही यहाँ उत्तम माना गया है। जिसमें 
मनुष्यके प्रयत्नसे छेद किया गया हो, वह मध्यम 


विद्येश्वरसंहिता-अ० २५ ] 


# रुद्राक्षधारणकी महिमा, उसके विविध भेदोंका वर्णन * 


१५३ 


फ्रफफफफक्रफक्क्रफ्रफ््रफफकफ्रफरफ्र फक् कर्क शक फ््ाफ्क्रफकक्क्र कक फक्रफराफ्रफफ्रफकाक्करमफक्रफ्रफाक्रक्ररक्रफ्् फक्र क््ररफाफ्रफफक्रफकक्क्रफ्रफर्रफ्र फकर््रफक्फक कफ 


श्रेणीका होता है॥ २३॥ 

रुद्राक्षधारण बड़े-बड़े पातकोंका नाश करनेवाला 
बताया गया है। ग्यारह सौ रुद्राक्षोंको धारण करनेवाला 
मनुष्य रुद्रस्वरूप ही हो जाता है॥ २४॥ 

इस जगतूमें ग्यारह सौ रुद्राक्ष धारण करके मनुष्य 
जिस फलको पाता है, उसका वर्णन सैकड़ों वर्षोंमें भी 
नहीं किया जा सकता॥ २५॥ 

भक्तिमान्‌ पुरुष भलीभाँति साढ़े पाँच सौ रुद्राक्षके 
दानोंका सुन्दर मुकुट बनाये। तीन सौ साठ दानोंको लम्बे 
सूत्रमें पिरोकर एक हार बना ले। वैसे-वैसे तीन हार 
बनाकर भक्तिपरायण पुरुष उनका यज्ञोपवीत तैयार 
करे॥ २६-२७॥ 

हे महेश्वरि! शिवभक्त मनुष्योंको शिखामें तीन, 
दाहिने और बाँयें दोनों कानोंमें क्रमश: छ:-छ:, कण्ठमें 
एक सौ एक, भुजाओंमें ग्यारह-ग्यारह, दोनों कुहनियों 
और दोनों मणिबन्धोंमें पुनः ग्यारह-ग्यारह, यज्ञोपवीतमें 
तीन तथा कटियप्रदेशमें गुप्त रूपसे पाँच रुद्राक्ष धारण 
करना चाहिये। हे परमेश्वरि ! [उपर्युक्त कही गयी] इस 
संख्याके अनुसार जो व्यक्ति रुद्राक्ष धारण करता है, 
उसका स्वरूप भगवान्‌ शंकरके समान सभी लोगोंके 
लिये प्रणम्य और स्तुत्य हो जाता है॥ २८--३१॥ 

इस प्रकार रुद्राक्षसे युक्त होकर मनुष्य जब आसन 
लगाकर ध्यानपूर्वक शिवका नाम जपने लगता है, तो 
उसको देखकर पाप स्वत: छोड़कर भाग जाते हैं ॥ ३२॥ 

इस तरह मैंने एक हजार एक सौ रुद्राक्षोंको धारण 
करनेकी विधि कह दी है। इतने रुद्राक्षोंके न प्राप्त होनेपर 
मैं दूसरे प्रकारकी कल्याणकारी विधि कह रहा हूँ॥ ३३॥ 

शिखामें एक, सिरपर तीस, गलेमें पचास और दोनों 
भुजाओंमें सोलह-सोलह रुद्राक्ष धारण करना चाहिये॥ ३४॥ 

दोनों मणिबन्धोंपर बारह, दोनों स्कन्धोंमें पाँच सौ 
और एक सौ आठ रुद्राक्षोंकी माला बनाकर यज्ञोपवीतके 
रूपमें धारण करना चाहिये॥ ३५॥ 

इस प्रकार दृढ़ निश्चय करनेवाला जो मनुष्य एक 
हजार रुद्राक्षोंको धारण करता है, वह रुद्र-स्वरूप है; 
समस्त देवगण जैसे शिवको नमस्कार करते हैं, वैसे ही 


उसको भी नमन करते हैं॥ ३६॥ 

शिखामें एक, मस्तकपर चालीस, कण्ठप्रदेशमें 
बत्तीस, वक्ष:स्थलपर एक सौ आठ, प्रत्येक कानमें एक- 
एक, भुजबन्धोंमें छ:-छः या सोलह-सोलह, दोनों 
हाथोंमें उनका दुगुना अथवा हे मुनीश्वर! प्रीतिपूर्वक 
जितनी इच्छा हो, उतने रुद्राक्षेंको धारण करना चाहिये। 
ऐसा जो करता है, वह शिवभक्त सभी लोगोंके लिये 
शिवके समान पूजनीय, वन्दनीय और बार-बार दर्शनके 
योग्य हो जाता है॥ ३७--३९॥ 

सिरपर ईशानमन्त्रसे, कानमें तत्पुरुषमनत्रसे तथा गले 
और हृदयमें अघोरमनसे रुद्राक्ष धारण करना चाहिये ॥ ४० ॥ 

विद्वान्‌ पुरुष दोनों हाथोंमें अघोर बीजमन्त्रसे रुद्राक्ष 
धारण करे और उदरपर वामदेवमन्त्रसे पन्द्रह रुद्राक्षोंद्वारा 
गूँथी हुई माला धारण करे॥ ४१॥ 

सद्योजात आदि पाँच ब्रह्ममन्त्रों तथा अंगमन्त्रोंके 
द्वारा रुद्रक्षकी तीन, पाँच या सात मालाएँ धारण करे 
अथवा मूलमन्त्र [नमः शिवाय ]-से ही समस्त रुद्राक्षोंको 
धारण करे ॥ ४२॥ 

रुद्राक्षधारी पुरुष अपने खान-पानमें मदिरा, मांस, 
लहसुन, प्याज, सहिजन, लिसोड़ा, विड्वराह आदिको 
त्याग दे॥ ४३॥ 

हे गिरिराजनन्दिनी उमे ! श्वेत रुद्राक्ष केवल ब्राह्मणोंको 
ही धारण करना चाहिये। गहरे लाल रंगका रुद्राक्ष 
क्षत्रियोंक लिये हितकर बताया गया है। वैश्योंके लिये 
प्रतिदिन बार-बार पीले रुद्राक्षको धारण करना आवश्यक 
है और शूुद्रोंको काले रंगका रुद्राक्ष धारण करना 
चाहिये--यह वेदोक्त मार्ग है॥४४॥ 

ब्रह्मचारी, वानप्रस्थ, गृहस्थ और संनन्‍्यासी--सबको 
नियमपूर्वक रुद्राक्ष धारण करना उचित है। इसे धारण 
किये बिना न रहे, यह परम रहस्य है। इसे धारण 
करनेका सौभाग्य बड़े पुण्यसे प्राप्त होता है। इसको 
त्यागनेवाला व्यक्ति नरकको जाता है॥ ४५॥ 

है उमे। पहले आँवलेके बराबर और फिर उससे 
भी छोटे रुद्राक्ष धारण करे। जो रोगयुक्त हों, जिनमें दाने 
न हों, जिन्हें कीड़ोंने खा लिया हो, जिनमें पिरोनेयोग्य 


श्णड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकफ्रफाकफक््रफक्क्रफ्क्रफफकफ्र्क्रफक्क फ्रफ+ फक््क्रफकक कराकर ऋक् अक्करफ्रा करक्रफकरफ्क कर्क क्रफ्कफक्रफक्कफ्रफ क्र फर्क फर्क फ फर्क क्र फक्राफ्फक्रफ्फकाभक्क्रक्रफकफ्फ 


छेद न हो, ऐसे रुद्राक्ष मंगलाकांक्षी पुरुषोंको नहीं धारण 
करना चाहिये। रुद्राक्ष मेरा मंगलमय लिंगविग्रह है। वह 
अन्तत: चनेके बराबर लघुतर होता है। सूक्ष्म रुद्राक्षको 
ही सदा प्रशस्त माना गया है॥४६॥ 

सभी आश्रमों, समस्त वर्णो, स्त्रियों और शूद्रोंको 
भी भगवान्‌ शिवकी आज्ञाके अनुसार सदैव रुद्राक्ष धारण 
करना चाहिये। यतियोंके लिये प्रणवके उच्चारणपूर्वक 
रुद्राक्ष धारण करनेका विधान है॥४७॥ 

मनुष्य दिनमें [रुद्राक्ष धारण करनेसे ] रात्रिमें किये 
गये पापोंसे और रात्रिमें [रुद्राक्ष धारण करनेसे ] दिनमें 
किये गये पापोंसे; प्रातः, मध्याहन और सायंकाल [ रुद्राक्ष 
धारण करनेसे ] किये गये समस्त पापोंसे मुक्त हो जाता 
है ॥ ४८॥ 

संसारमें जितने भी त्रिपुण्ड्र धारण करनेवाले हैं, 
जटाधारी हैं और रुद्राक्ष धारण करनेवाले हैं, वे 
यमलोकको नहीं जाते हैं॥ ४९॥ 

जिनके ललाटमें त्रिपुण्ड्ड लगा हो और सभी अंग 
रुद्राक्षसे विभूषित हों तथा जो पंचाक्षरमन्त्रका जप कर 
रहे हों, वे आप-सदृश पुरुषोंके पूज्य हैं; वे वस्तुतः साधु 
हैं॥५०॥ 

[यम अपने गणोंको आदेश करते हैं कि] जिसके 
शरीरपर रुद्राक्ष नहीं है, मस्तकपर त्रिपुण्ड्र नहीं है और 
मुखमें (३४ नमः शिवाय ' यह पंचाक्षर मन्त्र नहीं है, 
उसको यमलोक लाया जाय। [ भस्म एवं रुद्राक्षेके] उस 
प्रभावको जानकर या न जानकर जो भस्म और रुद्राक्षको 
धारण करनेवाले हैं, वे सर्वदा हमारे लिये पूज्य हैं; उन्हें 
यमलोक नहीं लाना चाहिये ॥ ५१-५२॥ 

कालने भी इस प्रकारसे अपने गणोंको आदेश 
दिया, तब 'वैसा ही होगा '--ऐसा कहकर आश्चर्यचकित 
सभी गण चुप हो गये॥ ५३॥ 

इसलिये हे महादेवि! रुद्राक्ष भी पापोंका नाशक 
है। हे पार्वति! उसको धारण करनेवाला मनुष्य पापी 


होनेपर भी मेरे लिये प्रिय है और शुद्ध है॥ ५४॥ 

हाथमें, भुजाओंमें और सिरपर जो रुद्राक्ष धारण 
करता है, वह समस्त प्राणियोंसे अवध्य है और पृथ्वीपर 
रुद्ररूप होकर विचरण करता है॥ ५५॥ 

सभी देवों और असुरोंके लिये वह सदैव वन्दनीय 
एवं पूजनीय है। वह दर्शन करनेवाले प्राणीके पापोंका 
शिवके समान ही नाश करनेवाला है॥ ५६॥ 

ध्यान और ज्ञानसे रहित होनेपर भी जो रुद्राक्ष 
धारण करता है, वह सम्पूर्ण पापोंसे मुक्त होकर 
परमगतिको प्राप्त होता है॥ ५७॥ 

मणि आदिकी अपेक्षा रुद्राक्षके द्वारा मन्त्रजप करनेसे 
करोड़ गुना पुण्य प्राप्त होता है और उसको धारण 
करनेसे तो दस करोड़ गुना पुण्यलाभ होता है॥ ५८ ॥ 

हे देवि! यह रुद्राक्ष, प्राणीके शरीरपर जबतक रहता 
है, तबतक स्वल्पमृत्यु उसे बाधा नहीं पहुँचाती है॥ ५९॥ 

त्रिपुण्ड्रको धारणकर तथा रुद्राक्षसे सुशोभित अंगवाला 
होकर मृत्युंजयका जप कर रहे उस [पुण्यवान्‌ मनुष्य ]- 
को देखकर ही रुद्रदर्शनका फल प्राप्त हो जाता है॥ ६० ॥ 

हे प्रिये! पंचदेवप्रिय [ अर्थात्‌ स्मार्त और वैष्णव] 
तथा सर्वदेवप्रिय सभी लोग रुद्राक्षकी मालासे समस्त 
मन्त्रोंका जप कर सकते हैं॥६१॥ 

विष्णु आदि देवताओंके भक्तोंको भी निस्सन्देह इसे 
धारण करना चाहिये। रुद्रभक्तोंक लिये तो विशेष रूपसे 
रुद्राक्ष धारण करना आवश्यक है॥६२॥ 

हे पार्वति! रुद्राक्ष अनेक प्रकारके बताये गये हैं। 
मैं उनके भेदोंका वर्णन करता हूँ। वे भेद भोग और 
मोक्षरूप फल देनेवाले हैं । तुम उत्तम भक्तिभावसे उनका 
परिचय सुनो ॥ ६३॥ 

एक मुखवाला रुद्राक्ष साक्षात्‌ शिवका स्वरूप है। 
वह भोग और मोक्षरूपी फल प्रदान करता है। उसके 
दर्शनमात्रसे ही ब्रह्महत्याका पाप नष्ट हो जाता है” ॥ ६४॥ 

जहाँ रुद्राक्षकी पूजा होती है, वहाँसे लक्ष्मी दूर नहीं 


* एकवक्त्र: शिव: साक्षाद्धक्तिमुक्तिफलप्रद: | तस्य दर्शनमात्रेण ब्रह्महत्यां व्यपोहति॥ 
यत्र सम्पूजितस्तत्र लक्ष्मीदूरतरा न हि। नश्यन्त्युपद्रवा: सर्वे सर्वकामा भवन्ति हि॥ 


द्विवक्रो. देवदेवेश: 


सर्वकामफलप्रद: । विशेषतः स रुद्राक्षो गोवधं नाशयेद्‌ द्वुतम्‌॥ 


विद्येश्वरसंहिता-अ० २५ ] 


# रुद्राक्षधारणकी महिमा, उसके विविध भेदोंका वर्णन * 


श्५७ 


फ्रफफफफफ्रफक्रक््रफा्रक्रफक् फाफ्रफ््रफ््रफ्रफरक क्र्रफककरक्रफऋ्रफफफफ्र फरार फक क्र करफ्रक क करफक्रफ्र्रफ फक्क्रफक् .क्रक्रफकराक:.क्रफकर्रफ कर क्रक््रफ फक्क्रफक्ा फर्क प्र मकर क्रेफ क्र फ 


जातीं, उस स्थानके सारे उपद्रव नष्ट हो जाते हैं तथा वहाँ 
रहनेवाले लोगोंकी सम्पूर्ण कामनाएँ पूर्ण होती हैं ॥ ६५ ॥ 

दो मुखवाला रुद्राक्ष देवदेवेश्वर कहा गया है। वह 
सम्पूर्ण कामनाओं और फलोंको देनेवाला है । वह विशेष 
रूपसे गोहत्याका पाप नष्ट करता है॥६६॥ 

तीन मुखवाला रुद्राक्ष सदा साक्षात्‌ साधनका फल 
देनेवाला है, उसके प्रभावसे सारी विद्याएँ प्रतिष्ठित हो 
जाती हैं ॥ ६७॥ 

चार मुखवाला रुद्राक्ष साक्षात्‌ ब्रह्माका रूप है और 
ब्रह्महत्याके पापसे मुक्ति देनेवाला है। उसके दर्शन और 
स्पर्शसे शीघ्र ही धर्म, अर्थ, काम और मोक्ष--इन चारों 
पुरुषार्थोकी प्राप्ति होती है॥ ६८ ॥ 

पाँच मुखवाला रुद्राक्ष साक्षात्‌ कालाग्निरुद्ररूप है। 
वह सब कुछ करनेमें समर्थ, सबको मुक्ति देनेवाला तथा 
सम्पूर्ण मनोवांछित फल प्रदान करनेवाला है । वह पंचमुख 
रुद्राक्ष अगम्या स्त्रीके साथ गमन और पापानन-भक्षणसे 
उत्पन्न समस्त पापोंको दूर कर देता है ॥ ६९-७० ॥ 

छ: मुखोंवाला रुद्राक्ष कार्तिकेयका स्वरूप है। यदि 
दाहिनी बाँहमें उसे धारण किया जाय, तो धारण 
करनेवाला मनुष्य ब्रह्महत्या आदि पापोंसे मुक्त हो जाता 
है; इसमें संशय नहीं है॥ ७१॥ 

हे महेश्वरि! सात मुखवाला रुद्राक्ष अनंग नामसे 
प्रसिद्ध है। हे देवेशि! उसको धारण करनेसे दरिद्र भी 


ऐश्वर्यशाली हो जाता है॥७२॥ 

आठ मुखवाला रुद्राक्ष अष्टमूर्ति भेरवरूप है। 
उसको धारण करनेसे मनुष्य पूर्णायु होता है और मृत्युके 
पश्चात्‌ शूलधारी शंकर हो जाता है॥ ७३॥ 

नौ मुखवाले रुद्राक्षको भेरव तथा कपिलमुनिका प्रतीक 
माना गया है अथवा नौ रूप धारण करनेवाली महेश्वरी दुर्गा 
उसकी अधिष्ठात्री देवी मानी गयी हैं॥ ७४॥ 

जो मनुष्य भक्तिपरायण होकर अपने बायें हाथयमें 
नवमुख रुद्राक्ष धारण करता है, वह निश्चय ही मेरे 
समान सर्वेश्वर हो जाता है; इसमें संशय नहीं है ॥ ७५ ॥ 

हे महेश्वरि ! दस मुखवाला रुद्राक्ष साक्षात्‌ भगवान्‌ 
विष्णुका रूप है। हे देवेशि! उसको धारण करनेसे 
मनुष्यकी सम्पूर्ण कामनाएँ पूर्ण हो जाती हैं॥ ७६॥ 

हे परमेश्वरि ! ग्यारह मुखवाला जो रुद्राक्ष है, वह 
रुद्ररूप है; उसको धारण करनेसे मनुष्य सर्वत्र विजयी 
होता है ॥ ७७॥ 

बारह मुखवाले रुद्राक्षको केशप्रदेशमें धारण करे। 
उसको धारण करनेसे मानो मस्तकपर बारहों आदित्य 
विराजमान हो जाते हैं॥ ७८ ॥ 

तेरह मुखवाला रुद्राक्ष विश्वेदेवोंका स्वरूप है। उसको 
धारण करके मनुष्य सम्पूर्ण अभीष्टोंको प्राप्त करता है तथा 
सौभाग्य और मंगललाभ करता है॥ ७९॥ 

चौदह मुखवाला जो रुद्राक्ष है, वह परमशिवरूप 


त्रिवकत्रो यो हि रुद्राक्ष: साक्षात्साधनद: सदा। तत्प्रभावाद्धवेयुर्वे विद्या: सर्वा: प्रतिष्ठिता: ॥ 
चतुर्वक्त्र: स्वयं ब्रह्मा नरहत्यां व्यपोहति। दर्शनात्‌ _ स्पर्शनात्‌ू सद्यश्चतुर्वर्गफलप्रद: ॥ 
पञ्चवक्त्र: स्वयं रुद्र: कालाग्निर्नामत: प्रभु: । सर्वमुक्तिप्रदश्चैव सर्वकामफलप्रद: ॥ 
अगम्यागमनं पापमभक्ष्यय्य च भक्षणम्‌। इत्यादिसर्वपापानि पञ्चवक्त्रो व्यपोहति॥ 
षड्वक्त्र: कार्तिकेयस्तु धारणाद्‌ दक्षिणे भुजे। ब्रह्महत्यादिक: पापैर्मुच्यते नात्र संशय:॥ 
सप्तवक्त्रो महेशानि हानड्रो नाम नामतः। धारणात्तस्थ देवेशि दरिद्रोड्पीश्वरो भवेत्‌॥ 
रुद्राक्षश्चाष्टवक्त्रश्चवसुमूर्तिश्व॒ भैरव: । धारणात्तस्य पूर्णायुर्म्ती भवति शूलभूृतू॥ 
भेरवों नववक्त्रश्च कपिलश्च मुनि: स्मृत: | दुर्गा वा तदधिष्ठात्री नवरूपा महेश्वरी॥ 
त॑ धारयेद्वामहस्ते रुद्राक्ष॑ भक्तितत्पर: । सर्वेश्वरो भवेन्नूनं मम तुल्यो न संशयः॥ 
दशवक्त्रो महेशानि स्वयं देवो जनार्दनः। धारणात्तस्य देवेशि सर्वान्कामानवाष्नुयात्‌॥ 
एकादशमुखो यस्तु रुद्राक्ष॥ः परमेश्वरि। स रुद्रो धारणात्तस्य सर्वत्र विजयी भवेतू॥ 
द्वादशास्यं तु रुद्राक्ष धारयेत्‌ केशदेशके। आदित्याश्चैव ते सर्वे द्वादशैव स्थितास्तथा॥ 
त्रयोदशमुखो विश्वेदेवस्तद्धारणाननर: । सर्वान्कामानवाप्नोति सौभाग्यं मड्लं लभेत्‌॥ 


चतुर्दशमुखो यो हि रुद्राक्ष; परम: शिव: । धारयेन्मूर्थ्न त॑ भकत्या सर्वपापं प्रणश्यति॥ (विद्येश्वरसंहिता २५। ६४-८०) 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


है। उसे भक्तिपूर्वक मस्तकपर धारण करे, इससे समस्त 
पापोंका नाश हो जाता है॥८०॥ 

हे गिरिराजकुमारी! इस प्रकार मुखोंके भेदसे 
रुद्राक्षेक [चौदह] भेद बताये गये। अब तुम क्रमश: उन 
रुद्राक्षोंके धारण करनेके मन्त्रोंको प्रसन्‍नतापूर्वक सुनो-- 

१-३७ हीं नमः | २-३४ नमः । ३-क्लीं नम: । ४- 
3७ हीं नम: | ५-3» हीं नम: | ६-३७ हीं हुं नम: | ७- 
3७ हुं नम: | ८-3» हुं नम: | ९-3& हीं हुं नम: | १०- 
3७ हीं नम:। ११-३० हीं हुं नम:। १२-३७ क्रॉं क्षौं 
रौं नम:। १३-३७ हीं नम:। १४-३७ नमः [-इन 
चौदह मन्त्रोंद्रार क्रमशः: एकसे लेकर चौदह मुखवाले 
रुद्राक्षेंको धारण करनेका विधान है।] साधकको चाहिये 
कि वह निद्रा और आलस्यका त्याग करके श्रद्धाभक्तिसे 
सम्पन्न होकर सम्पूर्ण मनोरथोंकी सिद्धिके लिये उक्त 
मन्त्रोंद्ठाय उन-उन रुद्राक्षोंको धारण करे॥ ८१-८२॥ 

इस पृथ्वीपर जो मनुष्य मन्त्रके द्वारा अभिमन्त्रित किये 
बिना ही रुद्राक्ष धारण करता है, वह क्रमश: चौदह इन्द्रोंके 
कालपर्यन्त घोर नरकको जाता है॥ ८३॥ 

रुद्राक्षकी माला धारण करनेवाले पुरुषको देखकर 
भूत, प्रेत, पिशाच, डाकिनी, शाकिनी तथा जो अन्य द्रोहकारी 
राक्षस आदि हैं, वे सब-के-सब दूर भाग जाते हैं। जो कृत्रिम 
अभिचार आदि कर्म प्रयुक्त होते हैं, वे सब रुद्राक्षधारीको 
देखकर सशंक हो दूर चले जाते हैं ॥ ८४-८५ ॥ 

हे पार्वति! रुद्राक्षमालाधारी पुरुषको देखकर मैं 
शिव, भगवान्‌ विष्णु, देवी दुर्गा, गणेश, सूर्य तथा अन्य 
देवता भी प्रसन्‍न हो जाते हैं॥ ८६॥ 

हे महेश्वरि! इस प्रकार रुद्राक्षकी महिमाको 


जानकर धर्मकी वृद्धिके लिये भक्तिपूर्वक पूर्वोक्त मन्त्रोंद्वारा 
विधिवत्‌ उसे धारण करना चाहिये॥ ८७॥ 

[हे मुनीश्वरो!] इस प्रकार परमात्मा शिवने 
भगवती पार्वतीके सामने भुक्ति तथा मुक्ति प्रदान करनेवाले 
भस्म तथा रुद्राक्षके माहात्म्यका वर्णन किया था॥ ८८॥ 

भस्म और रुद्राक्षकों धारण करनेवाले मनुष्य 
भगवान्‌ शिवको अत्यन्त प्रिय हैं। उसको धारण करनेके 
प्रभावसे ही भुक्ति-मुक्ति दोनों प्राप्त हो जाती है, इसमें 
सन्देह नहीं है॥ ८९॥ 

भस्म और रुद्राक्ष धारण करनेवाला मनुष्य शिवभक्त 
कहा जाता है। भस्म एवं रुद्राक्षसे युक्त होकर जो मनुष्य 
[शिवप्रतिमाके सामने स्थित होकर] ' 3७ नमः शिवाय '-- 
इस पंचाक्षर मन्त्रका जप करता है, वह पूर्ण भक्त 
कहलाता है॥९०॥ 

बिना भस्मका त्रिपुण्डू धारण किये और बिना रुद्राक्षमाला 
लिये जो महादेवकी पूजा करता है, उससे पूजित होनेपर 
भी महादेव अभीष्ट फल प्रदान नहीं करते हैं ॥ ९१॥ 

है मुनीश्वर ! सभी कामनाओंको परिपूर्ण करनेवाले 
भस्म और रुद्राक्षके माहात्म्यको मैंने सुनाया। जो इस 
रुद्राक्ष और भस्मके माहात्म्यको भक्तिपूर्वक सुनता है, 
उसकी सभी कामनाएँ पूर्ण हो जाती हैं। वह पुत्र-पौत्र 
आदिके साथ इस लोकमें सभी प्रकारके सुख भोगकर 
अन्तमें मोक्षको प्राप्त होता है और भगवान्‌ शिवका अतिप्रिय 
हो जाता है॥ ९२--९४॥ 

हे मुनीश्वरो! इस प्रकार मैंने शिवकी आज्ञाके 
अनुसार उत्तम मुक्ति देनेवाली विद्येश्वरसंहिता आपके 
समक्ष कही ॥ ९५॥ 


॥ इस प्रकार श्रीजशिवमहापुराणके प्रथम विद्येश्वरसंहिताके साध्यसाधनखण्डमें रुद्राक्षमाहात्म्यवर्णन 
नामक पच्चीसवाँ अध्याय पूर्ण हुआ॥ २५ ॥ 


जापय-77*#-0#-क कह ४-३---7 पे 


॥ प्रथम विद्येश्वरसंहिता पूर्ण हुई॥ 


आया कऔ-७-अकिए-क- को प"प7 


॥ श्रीसाम्बसदाशिवाय नमः ॥ 


| श्रीशिवमहापुराण | 


द्वितीय रुद्रसंहिता [ प्रथम--सृष्टिखण्ड ] 


पहला अध्याय 
ऋषियोंके प्रश्नके उत्तरमें श्रीसूतजीद्वारा नारद-ब्रह्य-संवादकी अवतारणा 


विश्वोद्धवस्थितिलयादिषु हेतुमेक 
गौरीपतिं. विदिततत्त्वमनन्तकीर्तिम्‌। 
मायाश्रयं विगतमायमचिन्त्यरूपं 
बोधस्वरूपममलं हि शिवं नमामि॥ 
जो विश्वकी उत्पत्ति-स्थिति और लय आदिके 
एकमात्र कारण हैं, गिरिराजकुमारी उमाके पति हैं, 
तत्त्वज्ञ हैं, जिनकी कीर्तिका कहीं अन्त नहीं है, जो 
मायाके आश्रय होकर भी उससे अत्यन्त दूर हैं, जिनका 
स्वरूप अचिन्त्य है, जो बोधस्वरूप हैं तथा निर्विकार 
हैं, उन भगवान्‌ शिवको मैं प्रणाम करता हूँ॥ १॥ 
वन्दे शिवं तं॑ प्रकृतेरनादिं 
प्रशान्तमेक॑ पुरुषोत्तमं 
स्वमायया कृत्सममिदं हि सृष्ट्वा 
नभोवदन्तर्बहिरास्थितो यः॥ 
मैं स्वभावसे ही उन अनादि, शान्तस्वरूप, पुरुषोत्तम 
शिवकी वन्दना करता हूँ, जो अपनी मायासे इस सम्पूर्ण 
विश्वकी सृष्टि करके आकाशकी भाँति इसके भीतर और 
बाहर भी स्थित हैं ॥ २॥ 


हि। 


वन्देउन्तरस्थं निजगूढरूपं 
शिव स्वतः स्रष्टुमिदं विचष्टे। 
जगन्ति नित्यं परितो श्रमन्ति 
यत्सन्निधौ चुम्बकलोहवत्तम्‌॥ 


जैसे लोहा चुम्बकसे आकृष्ट होकर उसके पास 
ही लटका रहता है, उसी प्रकार ये सारे जगत्‌ सदा सब 
ओर जिसके आस-पास ही भ्रमण करते हैं, जिन्होंने 
अपनेसे ही इस प्रपंचको रचनेकी विधि बतायी थी, जो 


सबके भीतर अन्तर्यामीरूपसे विराजमान हैं तथा जिनका 
अपना स्वरूप अत्यन्त गूढ़ है, उन भगवान्‌ शिवकी मैं 
सादर वन्दना करता हूँ॥३॥ 

व्यासजी बोले--जगत्‌के पिता भगवान्‌ शिव, 
जगन्माता कल्याणमयी पार्वती तथा उनके पुत्र गणेशजीको 
नमस्कार करके हम इस पुराणका वर्णन करते हैं ॥ ४॥ 

एक समयकी बात है, नैमिषारण्यमें निवास करनेवाले 
शौनक आदि सभी मुनियोंने उत्तम भक्तिभावके साथ 
सूतजीसे पूछा-- ॥ ५॥ 

ऋषिगण बोले-- [ हे सूतजी !] विद्येश्वरसंहिताकी 
जो साध्य-साधन-खण्ड नामवाली शुभ तथा उत्तम कथा 
है, उसे हमलोगोंने सुन लिया। उसका आदिभाग बहुत 
ही रमणीय है तथा वह शिवभक्तोंपर भगवान्‌ शिवका 
वात्सल्य-स्नेह प्रकट करनेवाली है॥६॥ 

है महाभाग ! हे सूतजी ! हे तात! आप हमलोगोंको 
सदाशिव भगवान्‌ शंकरकी उत्तम कथाका श्रवण करा 
रहे हैं, अतएव आप चिरकालतक जीवित रहें और सदा 
सुखी रहें। आपके मुखकमलसे निकल रहे ज्ञानामृतका 
पूर्ण रूपसे पान करते हुए भी हमलोग तृप्त नहीं हो पा 
रहे हैं, इसलिये हे अनघ (पुण्यात्मा) ! हम सब पुनः 
कुछ पूछना चाहते हैं॥ ७-८ ॥ 

भगवान्‌ व्यासकी कृपासे आप सर्वज्ञ एवं कृतकृत्य 
हैं। आपके लिये भूत-भविष्य और वर्तमानका कुछ भी 
अज्ञात नहीं है अर्थात्‌ सब कुछ आपको ज्ञात है॥९॥ 

अपनी सद्धक्तिके द्वारा गुरु व्यासजीसे परमकृपाको 
प्राप्कर आप विशेष रूपसे सब कुछ जान गये हैं और 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अपने सम्पूर्ण जीवनको भी कृतार्थ कर लिया है॥ १०॥ 

है विद्वन्‌! अब आप भगवान्‌ शिवके परम उत्तम 
स्वरूपका वर्णन कौजिये। साथ ही शिव और पार्वतीके 
दिव्य चरित्रोंका पूर्णरूपसे श्रवण कराइये॥ ११॥ 

निर्गुण महेश्वर लोकमें सगुणरूप कैसे धारण करते 
हैं ? हम सबलोग विचार करनेपर भी शिवके तत्त्वको 
नहीं समझ पाते॥ १२॥ 

सृष्टिके पूर्वमें भगवान्‌ शिव किस प्रकार अपने 
स्वरूपसे स्थित होते हैं, पुनः सृष्टिके मध्यकालमें वे 
भगवान्‌ किस तरह क्रौड़ा करते हुए सम्यक्‌ व्यवहार 
करते हैं | सृष्टिकल्पका अन्त होनेपर वे महेश्वरदेव किस 
रूपमें स्थित रहते हैं? लोककल्याणकारी शंकर कैसे 
प्रसन्‍न होते हैं॥ १३-१४॥ 

प्रसन्‍न हुए महेश्वर अपने भक्तों तथा दूसरोंको 
कौन-सा उत्तम फल प्रदान करते हैं? यह सब हमसे 
कहिये। हमने सुना है कि भगवान्‌ शिव शीघ्र प्रसन्‍न हो 
जाते हैं। वे महान्‌ दयालु हैं, इसलिये वे अपने भक्तोंका 
कष्ट नहीं देख सकते॥ १५-१६॥ 

ब्रह्मा, विष्णु और महेश--ये तीनों देवता शिवके 
ही अंगसे उत्पन्न हुए हैं। इनमें महेश तो पूर्णाश हैं, वे 
स्वयं ही दूसरे शिव हैं। आप उनके प्राकट्यकी कथा 
तथा उनके विशेष चरित्रोंका वर्णन कीजिये। हे प्रभो! 
आप उमाके आविर्भाव और उनके विवाहकी भी कथा 
कहिये। विशेषत: उनके गार्हस्थ्यधर्मका और अन्य 
लीलाओंका भी वर्णन कीजिये। हे निष्पाप सूतजी! ये 
सब तथा अन्य बातें भी आप बतायें॥ १७--१९॥ 

व्यासजी बोले--उनके ऐसा पूछनेपर सूतजी 
प्रसन्‍न हो उठे और भगवान्‌ शंकरके चरणकमलोंका 
स्मरण करके मुनीश्वरोंसे कहने लगे--॥ २०॥ 

सूतजी बोले--हे मुनीश्वरो! आपलोगोंने बड़ी 
उत्तम बात पूछी है। आपलोग धन्य हैं, जो कि भगवान्‌ 
सदाशिवकी कथामें आपलोगोंकी आन्तरिक निष्ठा हुई 
है, सदाशिवसे सम्बन्धित कथा वक्ता, पूछनेवाले और 


सुननेवाले--इन तीनों प्रकारके पुरुषोंको गंगाजीके समान 
पवित्र करती है॥ २१-२२॥ 

हे द्विजो |! पशुओंकी हिंसा करनेवाले निष्ठुर कसाईके 
सिवा दूसरा कौन पुरुष तीनों प्रकारके लोगोंको सदा आनन्द 
देनेवाले शिव-गुणानुवादको सुननेसे ऊब सकता है | जिनके 
मनमें कोई तृष्णा नहीं है, ऐसे महात्मा पुरुष भगवान्‌ 
शिवके उन गुणोंका गान करते हैं; क्योंकि वह संसाररूपी 
रोगकी दवा है, मन तथा कानोंको प्रिय लगनेवाला है और 
सम्पूर्ण मनोरथोंको देनेवाला है॥ २३-२४ ॥ 

हे ब्राह्मणो | आपलोगोंके प्रश्नके अनुसार मैं यथाबुद्धि 
प्रयलपूर्वक शिवलीलाका वर्णन करता हूँ, आपलोग 
आदरपूर्वक सुनें॥ २५॥ 

जैसे आपलोग पूछ रहे हैं, उसी प्रकार नारदजीने 
शिवरूपी भगवानू विष्णुसे प्रेरित होकर अपने पिता 
ब्रह्माजीसे पूछा था। अपने पुत्र नारदका प्रश्न सुनकर 
शिवभक्त ब्रह्माजीका चित्त प्रसन्‍न हो गया और वे उन 
मुनिश्रेष्ठको हर्ष प्रदान करते हुए प्रेमपूर्वक भगवान्‌ 
शिवके यशका गान करने लगे॥ २६-२७॥ 

व्यासजी बोले--सूतजीके द्वार कथित उस वचनको 
सुनकर वे सभी श्रेष्ठ ब्राह्मण आश्चर्यचकित हो उठे और 
उन लोगोंने उस विषयको उनसे पूछा--॥ २८॥ 

ऋषिगण बोले--हे सूतजी! हे महाभाग! हे 
शिवभसक्तोंमें श्रेष्ठ! हे महामते ! आपके सुन्दर वचनको 
सुनकर हमारे हृदयमें कौतृहल हो रहा है॥ २९॥ 

ब्रह्मा और नारदका यह महान्‌ सुख देनेवाला 
संवाद कब हुआ था, जिसमें संसारसे मुक्ति प्रदान 
करनेवाली शिवलीला वर्णित है॥ ३०॥ 

है तात! प्रेमपूर्वक नारदके द्वारा पूछे गये उन-उन 
प्रश्नेंके अनुसार भगवान्‌ शंकरके यशका गुणानुवाद 
करनेवाले ब्रह्मा और नारदके संवादका वर्णन करें॥ ३१॥ 

आत्मज्ञानी उन मुनियोंके ऐसे वचनको सुनकर 
प्रसन्‍न हुए सूतजी उस ब्रह्मा-नारद-संवादके अनुसार 
[कही गयी शिवकथाको] कहने लगे॥ ३२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके सष्टिखण्डमें मुनि-प्रश्न-वर्णन 
नामक पहला अध्याय पूर्ण हुआ॥ १ ॥ 

दूसरा अध्याय 
नारद मुनिकी तपस्या, इन्द्रद्वारा तपस्यामें विघ्न उपस्थित करना, नारदका कामपर विजय पाना 
और अहंकारसे युक्त होकर ब्रह्मा, विष्णु और रुद्रसे अपने तपका कथन 


सूतजी बोले--[ हे मुनियो !| एक समयकी बात 
है, ब्रह्माजीके पुत्र, मुनिशिरोमणि, विनीतचित्त नारदजीने 
तपस्याके लिये मनमें विचार किया॥ १॥ 

हिमालय पर्वतमें कोई एक परम शोभा-सम्पन्न 
गुफा थी, जिसके निकट देवनदी गंगा निरन्तर वेगपूर्वक 
बहती थीं॥ २॥ 

वहाँ एक महान्‌ दिव्य आश्रम था, जो नाना 
प्रकारकी शोभासे सुशोभित था। वे दिव्यदर्शी नारदजी 
तपस्या करनेके लिये वहाँ गये ॥ ३॥ 

उस गुफाको देखकर मुनिवर नारदजी बड़े प्रसन्न 
हुए और सुदीर्घकालतक वहाँ तपस्या करते रहे । उनका 
अन्तःकरण शुद्ध था। वे दृढ़तापूर्वक आसन बाँधकर 
मौन हो प्राणायामपूर्वक समाधिमें स्थित हो गये ॥ ४॥ 


हे ब्राह्मणो! उन्होंने वह समाधि लगायी, जिसमें 
ब्रह्मका साक्षात्कार करानेवाला “अहं ब्रह्मास्मि' [मैं 
ब्रह्म हूँ [--यह विज्ञान प्रकट होता है॥५॥ 

मुनिवर नारदजी जब इस प्रकार तपस्या करने लगे, 
तब देवराज इन्ध काँप उठे और मानसिक सनन्‍्तापसे 
व्याकुल हो गये॥ ६॥ 


“वे नारद मुनि मेरा राज्य लेना चाहते हैं '--मन- 
ही-मन ऐसा सोचकर इन्द्रने उनकी तपस्यामें विघ्न 
डालनेके लिये प्रयत्न करनेकी इच्छा की। उस समय 
देवनायक इन्धने मनसे कामदेवका स्मरण किया। [ स्मरण 
करते ही ] समान बुद्धिवाले कामदेव अपनी पत्नी रतिके 
साथ आ गये॥ ७-८ ॥ 

आये हुए कामदेवको देखकर कपटबुद्धि देवराज 
इन्द्र शीघ्र ही स्वार्थक लिये उनको सम्बोधित करते हुए 
कहने लगे--॥ ९॥ 

इन्द्र बोले--मित्रोंमें श्रेष्ठ! हे महावीर ! हे सर्वदा 
हितकारक ! तुम प्रेमपूर्वक मेरे वचनोंको सुनो और मेरी 
सहायता करो॥ १०॥ 

हे मित्र! तुम्हारे बलसे मैंने बहुत लोगोंकी तपस्याका 
गर्व नष्ट किया है। तुम्हारी कृपासे ही मेरा यह राज्य 
स्थिर है॥ ११॥ 

पूर्णरूपसे संयमित होकर दृढ़निश्चयी देवर्षि नारद 
मनसे विश्वेश्वर भगवान्‌ शंकरकी प्राप्तिका लक्ष्य बनाकर 
हिमालयकी गुफामें तपस्या कर रहे हैं॥ १२॥ 

मुझे यह शंका है कि [तपस्यासे प्रसन्न] ब्रह्मासे 
वे मेरा राज्य ही न माँग लें। आज ही तुम वहाँ चले 
जाओ और उनकी तपस्यामें विघ्न डालो॥ १३॥ 

इन्द्रसे ऐसी आज्ञा पाकर वे कामदेव वसनन्‍्तको 
साथ लेकर बड़े गर्वसे उस स्थानपर गये और अपना 
उपाय करने लगे॥ १४॥ 

उन्होंने वहाँ शीघ्र ही अपनी सारी कलाएँ रच 
डालीं | वसन्तने भी मदमत्त होकर अनेक प्रकारसे अपना 
प्रभाव प्रकट किया॥ १५॥ 

हे मुनिवरो | [कामदेव और वसनन्‍्तके अथक प्रयत्न 
करनेपर भी ] नारदमुनिके चित्तमें विकार नहीं उत्पन्न हुआ। 
महादेवजीके अनुग्रहसे उन दोनोंका गर्व चूर्ण हो गया॥ १६॥ 

हे शौनक आदि महर्षियो! ऐसा होनेमें जो कारण 
था, उसे आदरपूर्वक सुनिये। महादेवजीकी कृपासे ही 

[ श्रीशिवमहापुराण- 

[नारदमुनिपर] कामदेवका कोई प्रभाव नहीं पड़ा॥ १७॥ 

पहले उसी आश्रममें कामशत्रु भगवान्‌ शिवने 
उत्तम तपस्या की थी और वहींपर उन्होंने मुनियोंकी 
तपस्याका नाश करनेवाले कामदेवको शीघ्र ही भस्म कर 
डाला था॥ १८॥ 

उस समय रतिने कामदेवको पुनः जीवित करनेके 
लिये देवताओंसे प्रार्थना की। तब देवताओंने समस्त 
लोकोंका कल्याण करनेवाले भगवान्‌ शंकरसे याचना 
की। इसपर वे बोले--हे देवताओ ! कुछ समय व्यतीत 
होनेके बाद कामदेव जीवित तो हो जायँगे, परंतु यहाँ 
उनका कोई उपाय नहीं चल सकेगा॥ १९-२० ॥ 

हे अमरगण ! यहाँ खड़े होकर लोग चारों ओर जितनी 
दूरतककी भूमिको नेत्रोंसे देख पाते हैं, बहाँतक कामदेवके 
बाणोंका प्रभाव नहीं चल सकेगा, इसमें संशय नहीं है ॥ २१॥ 

भगवान्‌ शंकरकी इस उक्तिके अनुसार उस समय 
वहाँ नारदजीके प्रति कामदेवका अपना प्रभाव मिथ्या सिद्ध 
हुआ। वे शीघ्र ही स्वर्गलोकमें इन्द्रके पास लौट गये॥ २२॥ 

वहाँ कामदेवने अपना सारा वृत्तान्‍्त और मुनिका 
प्रभाव कह दिया। तत्पश्चात्‌ इन्द्रकी आज्ञासे वे वसन्तके 
साथ अपने स्थानको लौट गये॥ २३॥ 

उस समय देवराज इन्द्रको बड़ा विस्मय हुआ। 
उन्होंने नारदजीकी भूरि-भूरि प्रशंसा की। परंतु शिवकी 
मायासे मोहित होनेके कारण बे उस पूर्ववृत्तान्तका स्मरण 
न कर सके॥ २४॥ 

वास्तवमें इस संसारमें सभी प्राणियोंके लिये शम्भुकी 
मायाको जानना अत्यन्त कठिन है। जिसने अपने-आपको 
शिवको समर्पित कर दिया है, उस भक्तको छोड़कर शेष 
सम्पूर्ण जगत्‌ उनकी मायासे मोहित हो जाता है ॥ २५॥ 

नारदजी भी भगवान्‌ शंकरकी कृपासे वहाँ 
चिरकालतक तपस्यामें लगे रहे। अन्तमें अपनी तपस्याको 
पूर्ण हुआ जानकर वे मुनि उससे विरत हो गये॥ २६॥ 

कामदेवपर अपनी विजय मानकर उन मुनीश्वरको 
व्यर्थ ही गर्व हो गया। भगवान्‌ शिवकी मायासे मोहित 
होनेके कारण उन्हें यथार्थ बातका ज्ञान नहीं रहा॥ २७॥ 

हे मुनिश्रेष्ठो ! भगवान्‌ शम्भुकी महामाया धन्य है, 
धन्य है। ब्रह्मा, विष्णु आदि देव भी उसकी गतिको नहीं 


देख पाते हैं॥ २८ ॥ 

उस मायासे अत्यन्त मोहित मुनिशिरोमणि नारद 
गर्वयुक्त होकर अपना [कामविजय-सम्बन्धी ] वृत्तान्त 
बतानेके लिये तुरंत ही कैलास पर्वतपर गये॥ २९॥ 

वहाँ रुद्रदेवको नमस्कार करके गर्वसे भरे हुए 
मुनिने अपने आपको महात्मा, प्रभु तथा कामजेता 
मानकर उनसे अपना सारा वृत्तान्त कहा॥ ३०॥ 

यह सुनकर भक्तवत्सल शंकरजी अपनी मायासे 
मोहित, वास्तविक कारणसे अनभिज्ञ तथा भ्रष्टचित्त 
नारदसे कहने लगे--॥ ३१॥ 

रुद्र बोले--हे तात! हे नारद! हे प्राज्ञ! तुम धन्य 
हो। मेरी बात सुनो, अबसे फिर कभी ऐसी बात कहीं 
भी न कहना और विशेषत: भगवान्‌ विष्णुके सामने तो 
इसकी चर्चा कदापि न करना॥ ३२॥ 

तुमने मुझसे अपना जो वृत्तान्त बताया है, उसे 
पूछनेपर भी दूसरोंके सामने न कहना। यह [सिद्धि- 
सम्बन्धी ] वृत्तान्त सर्वथा गुप्त रखनेयोग्य है, इसे कभी 
किसीसे प्रकट नहीं करना चाहिये॥ ३३॥ 

तुम मुझे विशेष प्रिय हो, इसीलिये | अधिक जोर 
देकर] मैं तुम्हें यह शिक्षा देता हूँ; क्योंकि तुम भगवान्‌ 
विष्णुके भक्त हो और उनके भक्त होते हुए मेरे अत्यन्त 
अनुगामी हो॥ ३४॥ 

इस प्रकार बहुत कुछ कहकर संसारकी सृष्टि 
करनेवाले भगवान्‌ रुद्रने नारदजीको शिक्षा दी, परंतु 
शिवकी मायासे मोहित होनेके कारण नारदजीने उनकी 
दी हुई शिक्षाकों अपने लिये हितकर नहीं माना। भावी 
कर्मगति अत्यन्त बलवान्‌ होती है, उसे बुद्धिमान्‌ लोग 
ही जान सकते हैं। भगवान्‌ शिवकी इच्छाको कोई भी 
मनुष्य नहीं टाल सकता॥ ३५-३६ ॥ 

तदनन्तर मुनिशिरोमणि नारद ब्रह्मलोकमें गये। वहाँ 
ब्रह्माजीको नमस्कार करके उन्होंने अपने तपोबलसे 
कामदेवको जीत लेनेकी बात कही ॥ ३७॥ 

उनकी वह बात सुनकर ब्रह्माजीने भगवान्‌ शिवके 
चरणारविन्दोंका स्मरण करके और समस्त कारण जानकर 
अपने पुत्रको यह सब कहनेसे मना किया॥ ३८ ॥ 

नारदजी शिवकी मायासे मोहित थे, अतएवं उनके 

फ्रफफफफफ्रफक््ररक्रफ्रफमकफ्क्फ्ा्फकरफ्फक््रफक्रफकक्फ््फकक्फककक्रफ्कफक्र कक क्रफकफक्करफक्रक्अकक्रफक्रफ्रफकफक्रफक्क्फरक्रफकाक फक्भ्क्रफफरफकक्रफक््रफ््रफ्रफ््फ्क्रफकफक्फफ 


चित्तमें मदका अंकुर जम गया था। इसलिये ज्ञानियोंमें 
श्रेष्ठ नारदजीने ब्रह्माजीकी बातको अपने लिये हितकर 
नहीं समझा॥ ३९॥ 

इस लोकमें शिवकी जैसी इच्छा होती है, वैसा ही 
होता है। समस्त विश्व उन्हींकी इच्छाके अधीन है और 
उन्हींकी वाणीरूपी तन्‍्त्रीसे बँधा हुआ है॥४०॥ 

तब नष्ट बुद्धिवाले नारदजी अपना सारा वृत्तान्त 
गर्वपूर्वक भगवान्‌ विष्णुके सामने कहनेके लिये वहाँसे 
शीघ्र ही विष्णुलोकमें गये॥ ४१॥ 

नारद मुनिको आते देखकर भगवान्‌ विष्णु बड़े आदरसे 
उठकर शीघ्र ही आगे बढ़े और उन्होंने मुनिको हृदयसे लगा 
लिया । उन्हें मुनिके आगमनके हेतुका ज्ञान पहलेसे ही था। 
नारदजीको अपने आसनपर बैठाकर भगवान्‌ शिवके 
चरणारविन्दोंका स्मरण करके श्रीहरि उनसे यथार्थ तथा 
गर्वनाशक वचन कहने लगे-- ॥ ४२-४३ ॥ 

विष्णु बोले--हे तात! आप कहाँसे आ रहे हैं ? 
यहाँ किसलिये आपका आगमन हुआ है ? हे मुनिनश्रेष्ठ ! 
आप धन्य हैं। आपके शुभागमनसे मैं पवित्र हो गया॥ ४४॥ 

भगवान्‌ विष्णुका यह वचन सुनकर गर्वसे भरे हुए 
नारद मुनिने मदसे मोहित होकर अपना सारा वृत्तान्त बड़े 


अभिमानके साथ बताया॥ ४५॥ 

नारद मुनिका वह अहंकारयुक्त वचन सुनकर मन- 
ही-मन शिवके चरणारविन्दोंका स्मरणकर भगवान्‌ 
विष्णुने उनके कामविजयके समस्त यथार्थ कारणको 
पूर्णरूपसे जान लिया॥ ४६॥ 

उसके पश्चात्‌ शिवके आत्मस्वरूप, परम शैव, सुबुद्ध 
भगवान्‌ विष्णु भक्तिपूर्वक अपना सिर झुकाकर हाथ जोड़कर 
परमेश्वर कैलासपति शंकरकी स्तुति करने लगे ॥ ४७॥ 

विष्णु बोले--हे देवेश्वर | हे महादेव ! हे परमेश्वर ! 
आप प्रसन्न हों। हे शिव! आप धन्य हैं और सबको 
विमोहित करनेवाली आपकी माया भी धन्य है॥ ४८॥ 

इस प्रकार परमात्मा शिवकी स्तुति करके हरि 
अपने नेत्रोंको बन्दकर उनके चरणकमलोंमें ध्यानस्थित 
होकर चुप हो गये ॥ ४९॥ 

विश्वपालक हरि शिवके द्वारा जो होना था, उसे 
हृदयसे जानकर शिवके आज्ञानुसार मुनिमश्रेष्ठ नारदजीसे 
कहने लगे-- ॥ ५०॥ 

विष्णु बोले--हे मुनिश्रेष्ठ। आप धन्य हैं, आप 
तपस्याके भण्डार हैं और आपका हृदय भी बड़ा उदार 
है। हे मुने! जिसके भीतर भक्ति, ज्ञान और वैराग्य नहीं 
होते, उसीके मनमें समस्त दुःखोंको देनेवाले काम, मोह 
आदि विकार शीत्र उत्पन्न होते हैं। आप तो नैष्ठिक 
ब्रह्मचारी हैं और सदा ज्ञान-वैराग्यसे युक्त रहते हैं, फिर 
आपमें कामविकार कैसे आ सकता है। आप तो जन्मसे 
निर्विकार तथा शुद्ध बुद्धिवाले हैं॥५१-५२॥ 

श्रीहरिकी कही हुई बहुत-सी बातें सुनकर 
मुनिशिरोमणि नारदजी जोर-जोरसे हँसने लगे और मन- 
ही-मन भगवान्‌को प्रणाम करके इस प्रकार कहने 
लगे-- ॥ ५३ ॥ 

नारदजी बोले--हे स्वामिन्‌ ! यदि मुझपर आपकी 
कृपा है, तब कामदेवका मेरे ऊपर क्या प्रभाव हो सकता है। 
ऐसा कहकर भगवान्‌के चरणोंमें मस्तक झुकाकर इच्छानुसार 
विचरनेवाले नारदमुनि वहाँसे चले गये ॥ ५४-५५ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके सृष्टिखण्डमें नारदतपोवर्णन 
नायक दूसरा अध्याय पूर्ण हुआ ॥ २॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रक्रफ्फफ्रफकफ्क्रफ्रफफफ्फ्रफक्क्रफरकफक्रफक्करफ््रफफाफ्रफफक्क्रफ्रफफ्रफकोक फक््रा्क फ्कफफ् फक््रफा्रफक््रफाफ्रफक्क्क्ररफफ््रफ्कफ्क्रफ्ा्फ््कक्रफक्क्फ 


तीसरा अध्याय 
मायानिर्मित नगरमें शीलनिधिकी कन्यापर मोहित हुए नारदजीका भगवान्‌ विष्णुसे उनका रूप 
माँगना, भगवान्‌का अपने रूपके साथ वानरका-सा मुँह देना, कन्‍्याका भगवान्‌को वरण 
करना और कुपित हुए नारदका शिवगणोंको शाप देना 


ऋषिगण बोले--हे सूत! हे सूत! हे महाभाग ! | बुलवाकर उससे नारदजीके चरणोंमें प्रणम करवाया ॥ ११॥ 


हे व्यासशिष्य ! आपको नमस्कार है। हे तात ! कृपापूर्वक 
आपने हम सभीको जो कथा सुनायी है, यह निश्चित 
ही आश्चर्यजनक है॥१॥ 

हे तात! मुनिके चले जानेके पश्चात्‌ भगवान्‌ 
विष्णुने क्या किया और नारदजी कहाँ गये ? वह सब 
आप हमलोगोंको बतायें॥ २॥ 

व्यासजी बोले--उन ऋषियोंकी बात सुनकर 
पौराणिकोंमें श्रेष्ठ तथा बुद्धिमान्‌ सूतजी नाना प्रकारकी 
सृष्टि करनेवाले शिवका स्मरण करके कहने लगे-- ॥ ३॥ 

सूतजी बोले-- [हे महर्षियो!] उन नारदमुनिके 
इच्छानुसार वहाँसे चले जानेपर भगवान्‌ शिवकी इच्छासे 
मायाविशारद श्रीहरिने तत्काल अपनी माया प्रकट की ॥ ४॥ 

उन्होंने मुनिके मार्गमें एक विशाल, सौ योजन विस्तार- 
वाले, अद्भुत तथा अत्यन्त मनोहर नगरकी रचना कौ ॥ ५॥ 

भगवानने उसे अपने बैकुण्ठलोकसे भी अधिक रमणीय 
बनाया था। नाना प्रकारकी वस्तुएँ उस नगरकी शोभा बढ़ाती 
थीं। वहाँ स्त्रियों और पुरुषोंके लिये बहुत-से विहारस्थल 
थे। वह नगर चारों वर्णोके लोगोंसे युक्त था॥६॥ 

वहाँ शीलनिधि नामक ऐश्वर्यशाली राजा राज्य करते 
थे। वे अपनी पुत्रीका स्वयंवर करनेके लिये उद्यत थे। 
अतः उन्होंने महान्‌ उत्सवका आयोजन किया था। उनकी 
कन्याका वरण करनेके लिये उत्सुक हो चारों दिशाओंसे 
बहुत-से राजकुमार आये थे, जो नाना प्रकारको वेशभूषा 
तथा सुन्दर शोभासे प्रकाशित हो रहे थे। उन राजकुमारोंसे 
वह नगर भरा-पूरा दिखायी देता था॥ ७-८ ॥ 

ऐसे राजनगरको देख नारदजी मोहित हो गये। वे 
कौतुकी कामासक्त नारद राजा शीलनिधिके द्वारपर गये॥ ९॥ 

मुनिश्रेष्ठ नारदको आया देखकर राजा शीलनिधिने उन्‍हें 
श्रेष्ठ रलमय सिंहासनपर बिठाकर उनका पूजन किया ॥ १०॥ 

तत्पश्चात्‌ राजाने श्रीमती नामक अपनी सुन्दरी कन्याको 


उस कन्याकों देखकर नारदमुनि चकित हो गये 
और बोले--हे राजन्‌! यह देवकन्याके समान सुन्दरी 
तथा महाभाग्यशालिनी कन्या कौन है ?॥ १२॥ 

उनकी यह बात सुनकर राजाने हाथ जोड़कर कहा-- 
हे मुने ! यह मेरी पुत्री है, इसका नाम श्रीमती है॥ १३॥ 

अब इसके विवाहका समय आ गया है। यह अपने 
लिये सुन्दर वर चुननेके निमित्त स्वयंवरमें जानेवाली है। 
इसमें सब प्रकारके शुभ लक्षण लक्षित होते हैं॥ १४॥ 

हे महर्षे! आप जन्मस्थ जातक ग्रहोंके अनुसार 
इसका सम्पूर्ण भाग्य बतायें और यह मेरी पुत्री कैसा वर 
प्राप्त करेगी, यह भी कहें॥ १५॥ 

राजाके इस प्रकार पूछनेपर कामसे विह्ल हुए मुनिश्रेष्ठ 
नारद उस कन्याको प्राप्त करनेकी इच्छा मनमें लिये राजाको 
सम्बोधित करके यह वाक्य बोले-- ॥ १६॥ 

हे भूपाल! आपकी यह पुत्री समस्त शुभ लक्षणोंसे 
सम्पन्न, परम सौभाग्यवती, धन्य और साक्षात्‌ लक्ष्मीकी 
भाँति समस्त गुणोंकी आगार है। इसका पति निश्चय ही 

* शीलनिधिकी कन्यापर नारदजीका मोहित होना * 


श्ध्३े 


भगवान्‌ शंकरके समान वैभवशाली, सर्वेश्वर, किसीसे 
पराजित न होनेवाला, वीर, कामविजयी तथा सम्पूर्ण 
देवताओंमें श्रेष्ठ होगा॥ १७-१८॥ 

ऐसा कहकर राजासे विदा लेकर इच्छानुसार 
विचरनेवाले नारदमुनि वहाँसे चल दिये। वे कामके 
वशीभूत हो गये थे। शिवकी मायाने उन्हें विशेष मोहमें 
डाल दिया था॥ १९॥ 

वे मुनि मन-ही-मन सोचने लगे कि में इस राजकुमारी को 
कैसे प्राप्त करूँ! स्वयंवरमें आये हुए नरेशोंमेंसे सबको 
छोड़कर यह एकमात्र मेरा ही वरण कैसे करे !|॥ २० ॥ 

समस्त नारियोंको सौन्दर्य सर्वथा प्रिय होता है। 
सौन्दर्यको देखकर ही वह प्रसन्नतापूर्वक मेरे अधीन हो 
सकती है, इसमें संशय नहीं है। ऐसा विचारकर कामसे 
विहल हुए मुनिवर नारद भगवान्‌ विष्णुका रूप ग्रहण करनेके 
लिये तत्काल उनके लोकमें जा पहुँचे ॥ २१-२२॥ 

वहाँ भगवान्‌ विष्णुकों प्रणाम करके वे यह वचन 
बोले--[ हे भगवन्‌!] में एकान्तमें आपसे अपना सारा 
वृत्तान्त कहूँगा॥ २३॥ 

तब “बहुत अच्छा -यह कहकर शिव-इच्छित 
कर्म करनेवाले लक्ष्मीपति श्रीहरि नारदजीके साथ एकान्तमें 
जा बैठे और बोले-हे मुने! अब आप अपनी बात 
कहिये, तब केशवसे मुनि नारदजीने कहा॥ २४॥ 

नारदजी बोले--हे भगवन्‌! आपके भक्त जो 
राजा शीलनिधि हैं, वे सदा धर्मपालनमें तत्पर रहते हैं। 
उनकी एक विशाललोचना कन्या है, जो बहुत ही सुन्दरी 
है। उसका नाम श्रीमती है॥ २५॥ 

वह जगन्मोहिनीके रूपमें विख्यात है और तीनों 
लोकोंमें सबसे अधिक सुन्दरी है। हे विष्णो! आज मैं 
शीघ्र ही उस कनन्‍्यासे विवाह करना चाहता हूँ॥ २६॥ 

राजा शीलनिधिने अपनी पुत्रीकी इच्छासे स्वयंवर 
रचाया है, इसलिये चारों दिशाओंसे वहाँ हजारों राजकुमार 
आये हुए हैं। यदि आप अपना रूप मुझे दे दें, तो मैं 
उसे निश्चित ही प्राप्त कर लूँगा। आपके रूपके बिना 
वह मेरे कण्ठमें जयमाला नहीं डालेगी॥ २७-२८ ॥ 

हे नाथ! मैं आपका प्रिय सेवक हूँ, अतः आप मुझे 
अपना स्वरूप दे दीजिये, जिससे वह राजकुमारी श्रीमती 


निश्चय ही मुझे वरण कर ले॥ २९॥ 

सूतजी बोले--हे महर्षियो! नारदमुनिको ऐसी 
बात सुनकर भगवान्‌ मधुसूदन हँस पड़े और शंकरके 
प्रभावका अनुभव करके उन दयालु प्रभुने उन्हें इस 
प्रकार उत्तर दिया॥ ३०॥ 

विष्णु बोले--हे मुने! आप अपने अभीष्ट 
स्थानको जाइये, मैं उसी तरह आपका हितसाधन 
करूँगा, जैसे श्रेष्ठ वैद्य [ अत्यन्त] पीड़ित रोगीका हित 
करता है; क्योंकि आप मुझे विशेष प्रिय हैं॥ ३१॥ 

ऐसा कहकर भगवान्‌ विष्णुने नारदमुनिको मुख तो 
वानरका दे दिया और शेष अंगोंमें अपने-जैसा स्वरूप 
देकर वे वहाँसे अन्तर्धान हो गये॥ ३२॥ 

भगवान्‌की पूर्वोक्त बात सुनकर और उनका मनोहर 
रूप प्राप्त हो गया--समझकर नारद मुनिको बड़ा हर्ष 
हुआ। वे अपनेको कृतकृत्य मानने लगे, किंतु भगवान्‌के 
प्रयत्तको वे समझ न सके ॥ ३३॥ 

तदनन्तर मुनिश्रेष्ठ नारद शीघ्र ही उस स्थानपर जा 
पहुँचे, जहाँ राजा शीलनिधिने राजकुमारोंसे भरी हुई 
स्वयंवरसभाका आयोजन किया था॥ ३४॥ 

हे विप्रवरो ! राजपुत्रोंसे घिरी हुई वह दिव्य स्वयंवरसभा 
दूसरी इन्द्रसभाके समान अत्यन्त शोभा पा रही थी ॥ ३५॥ 

नारदजी उस राजसभामें जा बैठे और वहाँ बैठकर 
प्रसन्‍न मनसे बार-बार यही सोचने लगे। में भगवान्‌ विष्णुके 
समान रूप धारण किये हूँ, अत: वह राजकुमारी अवश्य 
मेरा ही वरण करेगी, दूसरेका नहीं। मुनिश्रेष्ठ नारदको 
यह ज्ञात नहीं था कि मेरा मुँह कुरूप है॥ ३६-३७॥ 

हे विप्रो! उस सभामें बैठे हुए सभी मनुष्योंने 
मुनिको उनके पूर्वरूपमें ही देखा। राजकुमार आदि कोई 
भी उनके रूपपरिवर्तनके रहस्यको न जान सके॥ ३८॥ 

वहाँ नारदजीकी रक्षाके लिये भगवान्‌ रुद्रके दो 
गण आये थे, जो ब्राह्मणका रूप धारण करके गूढ़भावसे 
वहाँ बैठे थे। वे ही नारदजीके रूपपरिवर्तनके उत्तम 
भेदको जानते थे। मुनिको कामावेशसे मूढ़ हुआ जानकर 
वे दोनों गण उनके निकट गये और आपसमें बातचीत 
करते हुए उनकी हँसी उड़ाने लगे॥ ३९-४० ॥ 

देखो, नारदका रूप तो निश्चित ही भगवान्‌ 


श्६ढ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफा्फ्रफ्रफफ्रफक््रफा्फक्रफ्ा्रफ्रक्रफफा््क्रफफ्क्रफ्क्शफक्रफककफ्रफरफकर कर क्र फघ्कफ कर मम कर फक.्क आफ फ्रफ्फ क्र फकरफ फ्रफक क्र्रफक्रफक्रफफक् रफ् फ््र फक्क्रफफ्रफक््र फक्क्रफफ 


विष्णुके समान श्रेष्ठ है, किंतु मुख वानरके समान विकट 
और महाभयंकर। काममोहित ये व्यर्थमें ही राजपुत्रीको 
प्राप्त करनेकी इच्छा कर रहे हैं। इस प्रकारकी कपटपूर्ण 
बातें कहकर वे नारदका उपहास करने लगे ॥ ४१-४२॥ 

मुनि तो कामसे विह्ल थे, अतः उन्होंने उनकी 
यथार्थ बात भी अनसुनी कर दी। वे मोहित हो उस 
* श्रीमती' को प्राप्त करनेकी इच्छासे उसके आगमनकी 
प्रतीक्षा करने लगे॥ ४३॥ 

इसी बीच स्त्रियोंसे घिरी हुई वह सुन्दरी राजकन्या 
अन्तःपुरसे वहाँ आयी । अपने हाथमें सोनेकी सुन्दर माला लिये 
हुए वह शुभलक्षणा राजकुमारी स्वयंवरके मध्यभागमें लक्ष्मीके 
समान खड़ी हुई अपूर्व शोभा पा रही थी ॥ ४४-४५ ॥ 


उत्तम ब्रतका पालन करनेवाली वह भूपकन्या 
हाथमें माला लेकर अपने मनके अनुरूप वरका अन्वेषण 
करती हुई सारी सभामें भ्रमण करने लगी॥ ४६॥ 

नारदमुनिका भगवान्‌ विष्णुके समान शरीर और वानर- 
जैसा मुँह देखकर वह कुपित हो गयी और उनकी ओरसे 
दृष्टि हटाकर प्रसन्‍न मनसे दूसरी ओर चली गयी ॥ ४७॥ 

स्वयंवरसभामें अपने मनोवांछित वरको न देखकर 
वह दुःखित हो गयी। राजकुमारी उस सभाके भीतर 
चुपचाप खड़ी रह गयी और उसने किसीके गलेमें 
जयमाला नहीं डाली॥ ४८ ॥ 

इतनेमें राजाके समान वेशभूषा धारण किये हुए भगवान्‌ 


विष्णु वहाँ आ पहुँचे। किन्हीं दूसरे लोगोंने उनको वहाँ 
नहीं देखा, केवल उस कन्याने ही उन्हें देखा ॥ ४९ ॥ 

भगवान्‌को देखते ही उस परमसुन्दरी राजकुमारीका 
मुख प्रसन्‍नतासे खिल उठा। उसने तत्काल ही उनके 
कण्ठमें वह माला पहना दी॥ ५०॥ 

राजाका रूप धारण करनेवाले भगवानू विष्णु उस 
राजकुमारीको साथ लेकर तुरंत अदृश्य हो गये और 
अपने धाममें जा पहुँचे॥ ५१॥ 

इधर, सब राजकुमार श्रीमतीकी ओरसे निराश हो 
गये। नारदमुनि तो कामवेदनासे आतुर हो रहे थे, इसलिये 
वे अत्यन्त विहल हो उठे॥५२॥ 

तब वे दोनों विप्ररूपधारी ज्ञानविशारद रुद्रगण 
कामविहल नारदजीसे कहने लगे-- ॥ ५३ ॥ 

गण बोले--हे नारद! हे मुने! आप व्यर्थ ही 
कामसे मोहित हो रहे हैं और [सौन्दर्यके बलसे] 
राजकुमारीको पाना चाहते हैं। वानरके समान अपना 
घृणित मुँह तो देख लीजिये॥ ५४॥ 

सूतजी बोले--हे महर्षियो! उन रुद्रगणोंका यह 
वचन सुनकर नारदजीको बड़ा विस्मय हुआ। वे शिवकी 
मायासे मोहित थे। उन्होंने दर्पणमें अपना मुँह देखा ॥ ५५ ॥ 

वानरके समान अपना मुँह देखकर वे तुरंत ही कुपित 
हो उठे और मायासे मोहित होनेके कारण उन दोनों 
शिवगणोंको वहाँ यह शाप दे दिया--तुम दोनोंने मुझ ब्राह्मणका 


रुद्रसंहिता-सृष्टिखं० -अ० ४ ] # नारदजीका भगवान्‌ विष्णुको क्रोधपूर्वक फटकारना * 


१६५७ 


फ्रफफफफक्रफक्रफफ्रफफ्रफ््फ्फरफरफरफ्क फेक फकरकरक््रफकक्रकर्रफक्क फर्क फाम फ्रफक १ फर्क :क्रफ््. कर फक्रकरफ्रफक फ कफ क्र रफ््कफ्रफकर््कफझ् क्र फक्रक फक्रफकक्रफक्रक क्र फक्रफक्र फ्क्रफफ 


उपहास किया है, अतः तुम दोनों ब्राह्मणके वीर्यसे उत्पन्न | दोनों शिवगण मुनिको मोहित जानकर कुछ नहीं बोले ॥ ५८ ॥ 


राक्षस हो जाओ। [ ब्राह्मणकी सनन्‍्तान होनेपर भी ] तुम्हारे 
आकार राक्षसके समान ही होंगे॥ ५६-५७॥ 


हे ब्राह्मणो ! वे सदा सब घटनाओंमें भगवान्‌ शिवकी 
इच्छा मानते थे, अतः: उदासीन भावसे अपने स्थानको 


इस प्रकार अपने लिये शाप सुनकर ज्ञानियोंमें श्रेष्ठ वे | चले गये और भगवान्‌ शिवकी स्तुति करने लगे॥ ५९॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके सृष्टिखण्डमें नारदमोहवर्णन 
नामक तीसरा अध्याय पूर्ण हुआ ॥ ३ ॥ 


जायाय--#-9-ऑकुछ-३-क-पप पफप 


चौथा अध्याय 
नारदजीका भगवान्‌ विष्णुको क्रोधपूर्वक फटकारना और शाप देना, फिर मायाके दूर हो 
जानेपर पश्चात्तापपूर्वक भगवान्‌के चरणोंमें गिरना और शुद्धिका उपाय पूछना तथा भगवान्‌ 
विष्णुका उन्हें समझा-बुझाकर शिवका माहात्म्य जाननेके लिये ब्रह्माजीके पास जानेका आदेश 
और शिवके भजनका उपदेश देना 


ऋषिगण बोले--हे महाप्राज्ञ। हे सूत) आपने 
बड़ी अद्भुत कथाका वर्णन किया है। भगवान्‌ शंकरकी 
माया धन्य है। यह चराचर जगत्‌ उसीके अधीन है॥ १॥ 

भगवान्‌ शंकरके वे दोनों गण जब अपनी इच्छासे 
[कहीं अन्यत्र] चले गये, तब कामविहल और 
[ अपमानसे ] क्रुद्ध मुनि नारदने क्या किया 2॥ २॥ 

सूतजी बोले--शिवकी इच्छासे विमोहित [उस 
राजकुमारीके प्रति विशेष आसक्ति होनेके कारण अन्य 
अर्थ-अनर्थके ज्ञानसे रहित] मुनिने उन दोनोंको यथोचित 
शाप देकर जलमें अपना मुख और स्वरूप देखा॥ ३॥ 

शिव-इच्छाके कारण उन्हें ज्ञान नहीं हुआ और 
विष्णुके द्वारा किये गये छलका स्मरण करके दुःसह 
क्रोधमें आकर वे उसी समय विष्णुलोकमें जा पहुँचे। 
शिवकी इच्छासे ज्ञान-शून्य तथा समिधायुक्त जल रही 
अग्निके समान क्रुद्ध वे [नारद] विष्णुसे अत्यन्त अप्रिय 
व्यंग्य वचन कहने लगे-- ॥ ४-५॥ 

नारदजी बोले--हे हरे! तुम बड़े दुष्ट हो, कपटी 
हो और समस्त विश्वको मोहमें डाले रहते हो। दूसरोंका 
उत्साह तुमसे सहा नहीं जाता। तुम मायावी हो और 
तुम्हाग अन्तःकरण मलिन है॥६॥ 

पूर्वकालमें तुमने मोहिनीरूप धारण करके कपट 
किया, असुरोंको वारुणी मदिरा पिलायी और उन्हें अमृत 


नहीं पीने दिया॥ ७॥ 

छल-कपटमें ही रत रहनेवाले हे हरे! यदि महेश्वर 
रुद्र दया करके विष न पी लेते, तो तुम्हारी सारी माया 
उसी दिन समाप्त हो जाती॥ ८॥ 

हे विष्णो ! कपटपूर्ण चाल तुम्हें अधिक प्रिय है। 
तुम्हारा स्वभाव अच्छा नहीं है, भगवान्‌ शंकरने तुम्हें 
स्वतन्त्र बना दिया है॥९॥ 

परमात्मा शंकरके द्वारा ऐसा करके अच्छा नहीं 
किया गया और तुम उनके प्रभावबलको जानकर स्वतन्त्र 
होकर कार्य करते रहते हो। तुम्हारी इस चाल-ढालको 
समझकर अब वे (भगवान्‌ शिव) भी पश्चात्ताप करते 
होंगे॥ १०१/२॥ 

अपनी वाणीरूप वेदकी प्रामाणिकता स्थापित 
करनेवाले महादेवजीने ब्राह्मणको सर्वोपरि बताया है। हे 
हरे |! इस बातको जानकर आज मैं बलपूर्वक तुम्हें ऐसी 
सीख दूँगा, जिससे तुम फिर कभी कहीं भी ऐसा कर्म 
नहीं कर सकोगे॥ ११-१२॥ 

अबतक किसी तेजस्वी पुरुषसे तुम्हारा पाला नहीं 
पड़ा था, इसलिये आजतक तुम निडर बने हुए हो, परंतु 
है विष्णो! अब तुम्हें अपने द्वारा किये गये कर्मका फल 
मिलेगा॥ १३॥ 

भगवान्‌ विष्णुसे ऐसा कहकर मायामोहित नारद 


१६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रफफफ््र फक फक्रफाफ्फकम्कफक्रफाकाफ्रक्रकफ्रक्रफ््रफ् फ्क्रफ््राफफ्फक्््क्कक्करक फ्फफ्रफकफ्ररफ्करक्रक्रफमफफ्रफक्क्रफक्कफ्फफ्रफमफ्रफक्ररक््कफफ 


मुनि अपने ब्रह्मतेजका प्रदर्शन करते हुए क्रोधसे खिन्‍न | करूँ, जिससे मेरा पाप-समूह नष्ट हो जाय और मुझे 


हो उठे और शाप देते हुए बोले--॥ १४॥ 

हे विष्णो! तुमने स्त्रीके लिये मुझे व्याकुल किया 
है। तुम इसी तरह सबको मोहमें डालते रहते हो। यह 
कपटपूर्ण कार्य करते हुए तुमने जिस स्वरूपसे मुझे संयुक्त 
किया था, उसी स्वरूपसे हे हरे! तुम मनुष्य हो जाओ 
और स्त्रीके लिये दूसरोंको दुःख देनेवाले तुम भी स्त्रीके 
वियोगका दुःख भोगो। तुमने जिन वानरोंके समान मेरा 
मुँह बनाया था, वे ही उस समय तुम्हारे सहायक हों। 
तुम दूसरोंको [स्त्री-विरहका] दुःख देनेवाले हो, अतः स्वयं 
भी तुम्हें स्त्रीके वियोगका दुःख प्राप्त हो और अज्ञानसे 
मोहित मनुष्योंके समान तुम्हारी स्थिति हो॥ १५--१७॥ 

अज्ञानसे मोहित हुए नारदजीने मोहवश श्रीहरिको 
जब इस तरह शाप दिया, तब उन विष्णुने शम्भुकी मायाकी 
प्रशंसा करते हुए उस शापको स्वीकार कर लिया॥ १८॥ 

तदनन्तर महालीला करनेवाले शम्भुने अपनी उस 
विश्वमोहिनी मायाको, जिसके कारण ज्ञानी नारदमुनि भी 
मोहित हो गये थे, खींच लिया॥ १९॥ 

उस मायाके तिरोहित होते ही नारदजी पूर्ववत्‌ शुद्ध 
बुद्धिसे युक्त हो गये। उन्हें पूर्ववत्‌ ज्ञान प्राप्त हो गया 
और उनकी सारी व्याकुलता जाती रही। इससे उनके 
मनमें बड़ा विस्मय हुआ॥ २०॥ 

वे पश्चात्ताप करके बार-बार अपनी निन्दा करने 
लगे। उस समय उन्होंने ज्ञानीको भी मोहमें डालनेवाली 
भगवान्‌ शम्भुकी मायाकी सराहना कौ॥ २१॥ 

तदनन्तर यह जानकर कि मायाके कारण ही मैं 
भ्रममें पड़ गया था, वैष्णवशिरोमणि नारदजी भगवान्‌ 
विष्णुके चरणोंमें गिर पड़े॥ २२॥ 

भगवान्‌ श्रीहरिने उन्हें उठाकर खड़ा कर दिया। उस 
समय अपनी दुर्बुद्धि नष्ट हो जानेके कारण वे बोले-- 
मायासे मोहित होनेके कारण मेरी बुद्धि बिगड़ गयी थी, 
इसलिये मैंने आपके प्रति बहुत दुर्बचन कहे हैं। हे नाथ ! 
मैंने आपको शाप तक दे डाला है। हे प्रभो! उस शापको 
आप मिथ्या कर दीजिये | हाय ! मैंने बहुत बड़ा पाप किया 
है, अब मैं निश्चय ही नरकमें पड़ँगा। हे हरे ! मैं आपका 
दास हूँ। अत: बताइये, मैं क्या उपाय--कौन-सा प्रायश्चित्त 


नरकमें न गिरना पड़े॥ २३--२५॥ 
ऐसा कहकर शुद्ध बुद्धिवाले मुनिशिरोमणि नारदजी 


| ०... ब् 


उस समय उन्हें बड़ा पश्चात्ताप हो रहा था। तब श्रीविष्णु 
उन्हें उठाकर मधुर वाणीमें कहने लगे--॥ २६१/२॥ 

विष्णु बोले--हे तात! खेद मत कीजिये। आप 
मेरे श्रेष्ठ भक्त हैं, इसमें संशय नहीं है। मैं आपको एक 
बात बताता हूँ, सुनिये। उससे निश्चय ही आपका परम 
हित होगा, आपको नरकमें नहीं जाना पड़ेगा। भगवान्‌ 
शिव आपका कल्याण करेंगे॥ २७-२८ ॥ 

आपने मदसे मोहित होकर जो भगवान्‌ शिवकी 
बात नहीं मानी थी--उसकी अवहेलना कर दी थी, उसी 
अपराधका ऐसा फल भगवान्‌ शिवने आपको दिया है, 
क्योंकि वे ही कर्मफलके दाता हैं॥ २९॥ 

आप अपने मनमें यह दृढ़ निश्चय कर लीजिये कि 
भगवान्‌ शिवकी इच्छासे ही यह सब कुछ हुआ है । सबके 
स्वामी परमेश्वर शंकर ही गर्वको दूर करनेवाले हैं ॥ ३० ॥ 

वे ही परब्रह्म हैं, परमात्मा हैं, उन्हींका सच्चिदानन्द- 
रूपसे बोध होता है, वे निर्गुण हैं, निर्विकार हैं और सत्त्व, 
रज तथा तम--इन तीनों गुणोंसे परे हैं ॥ ३१॥ 

वे ही अपनी मायाको लेकर ब्रह्मा, विष्णु और 
महेश--इन तीन रूपोंमें प्रकट होते हैं। निर[गुण और सगुण 


रुद्रसंहिता-सृष्टिखं० -अ० ४ ] # नारदजीका भगवान्‌ विष्णुको क्रोधपूर्वक फटकारना * 

फ्रफफफफ्रफक््क्रफ्रफ््रफफफ्फ्रफ्क्फाफ्रफक््रफक्क्क््कशक कर्क फ्रफफ्फ्रफकक्रक्रफघन्‍फकफ्ररक्र क्र फफक्क्रफफक््फााफ्रफफक्रक््रफा्रक्फकक्रफफक्क्रफक फर्क फर्क क्र्रफ्क्क्रफ 


भी वे ही हैं॥३२॥ 

निर्गुण अवस्थामें उनन्‍्हींका नाम शिव है। वे ही 
परमात्मा, महेश्वर, परब्रह्म, अविनाशी, अनन्त और 
महादेव आदि नामोंसे कहे जाते हैं॥ ३३ ॥ 

उन्हींकी सेवासे ब्रह्माजी जगत्‌के स्रष्टा हुए हैं, मैं 
तीनों लोकोंका पालन करता हूँ और वे स्वयं ही रुद्ररूपसे 
सदा सबका संहार करते हैं॥ ३४॥ 

वे शिवस्वरूपसे सबके साक्षी हैं, मायासे भिन्‍न 
और निर्गुण हैं। स्वतन्त्र होनेके कारण वे अपनी इच्छाके 
अनुसार चलते हैं। उनका विहार-आचार, व्यवहार 
उत्तम है और वे भक्तोंपर दया करनेवाले हैं ॥ ३५॥ 

हे नारद मुने! में आपको एक सुन्दर उपाय बताता 
हूँ, जो सुखद, समस्त पापोंका नाश करनेवाला और सदा 
भोग एवं मोक्ष देनेवाला है, आप उसे सुनिये॥ ३६॥ 

अपने समस्त संशयोंको त्यागकर आप भगवान्‌ 
शंकरके सुयशका गान कीजिये और सदा अनन्यभावसे 
शिवके शतनामस्तोत्रका पाठ कीजिये। जिसका पाठ करनेसे 
आपके समस्त पाप शीघ्र ही नष्ट हो जायँगे॥ ३७१/२॥ 

इस प्रकार नारदसे कहकर दयालु भगवान्‌ विष्णुने 
उनसे पुनः कहा-हे मुने ! आप शोक न करें। आपने तो 
कुछ किया ही नहीं है। यह सब तो भगवान्‌ शंकरने अपनी 
इच्छासे किया है। इसमें शंका नहीं है॥ ३८-३९॥ 

उन्होंने ही आपकी दिव्य बुद्धिका हरण कर लिया 
था। उन्होंने ही आपको कामका कष्ट भी दिया और 
उन्हीं भगवान्‌ शंकरने आपके मुखसे मुझे यह शाप भी 
दिलाया है॥४०॥ 

इस प्रकार उन्होंने संसारमें अपने चरित्रको स्वयं 
प्रकट किया है [इसमें अन्य किसीका दोष नहीं है ]। 
वे मृत्युको जीतनेवाले, कालके भी काल और भक्तोंका 
उद्धार करनेमें तत्पर रहनेवाले हैं ॥ ४१॥ 

मुझे शिवके समान अन्य कोई प्रिय नहीं है। वे ही 
मेरे स्वामी हैं, सुख और शक्ति देनेवाले हैं। वे महेश्वर 
ही मेरे सब कुछ हैं ॥४२॥ 

हे मुने! आप उन्हींकी उपासना करें, सदैव 
उन्हींका भजन करें, उन्हींके यशका श्रवण और गान करें 
तथा नित्य उन्हींकी अर्चना करें॥ ४३॥ 


हे मुने! जो शरीर, मन तथा वाणीसे शंकरको प्राप्त 
कर लेता है, वही पण्डित है--ऐसा जानना चाहिये और 
वही जीवन्मुक्त कहा जाता है॥ ४४॥ 

शिव-नामरूपी इस दावाग्निसे महापातकरूपी पर्वत 
अनायास ही जलकर भस्म हो जाते हैं, यह पूर्णतया 
सत्य है, इसमें सन्देह नहीं है॥ ४५॥ 

संसारमें पापोंके मूलभूत जितने भी प्रकारके दुःख 
हैं, वे सर्वथा मात्र शिवपूजनसे ही नष्ट हो जाते हैं। अन्य 
उपायोंसे [उनका] नाश सम्भव नहीं है॥ ४६॥ 

हे मुने ! वही वैदिक है, वही पुण्यात्मा है, वही धन्य 
है और वही बुद्धिमान्‌ है, जो सदा शरीर, वाणी और मनसे 
भगवान्‌ शंकरकी शरणमें चला जाता है ॥ ४७॥ 

जिनके विविध प्रकारके धर्मकृत्य तत्काल फलोन्मुख 
(फल देनेवाले) होते हैं, उनका पूर्ण विश्वास त्रिपुरके 
विनाशक शिवमें होता है॥ ४८॥ 

महामुने ! शिवकी पूजासे जितने पाप नष्ट हो जाते 
हैं, उतने पाप तो पृथ्वीमें हैं ही नहीं॥ ४९॥ 

हे मुने ! ब्रह्महत्यादि पापोंकी अपरिमित राशियाँ भी 
शिवका स्मरण करनेसे नष्ट हो जाती हैं, यह मैं पूर्ण 
सत्य कह रहा हूँ॥५०॥ 

शिव-नामका कीर्तन करनेवाले लोग ही शिवनामकी 
नौकासे संसाररूपी सागरको पार कर जाते हैं। संसारका 
मूल पाप-समूह है, उसका नाश नामकीर्तनसे निश्चित ही 
हो जाता है॥५१॥ 

हे महामुने | शिवनामरूपी कुठारसे संसारके मूलभूत 
पापोंका नाश अवश्य हो जाता है॥५२॥ 

पापरूपी दावानलसे दग्ध हुए लोगोंको शिव- 
नामरूपी अमृत पीना चाहिये, पापकी दावाग्निसे तपे हुए 
लोगोंको उसके बिना शान्ति देनेका कोई अन्य उपाय 
नहीं मिल सकता॥ ५३॥ 

शिव--इस नामकी अमृतमयी वर्षाकी धारासे नहाये 
हुए लोग संसारके पापोंकी दावाग्निके मध्य रहते हुए भी 
शोक नहीं करते हैं, इसमें संशय नहीं है॥ ५४॥ 

राग-द्वेषमें निरन्तर लगे रहनेवाले लोगोंकी शिवके 
प्रति भक्ति नहीं होती है, किंतु इसके विपरीत अर्थात्‌ 
पापोंसे विरत रहनेवाले लोगोंकी मुक्ति तो निश्चित ही 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


होती है॥ ५५॥ 

जिसने अनन्त जन्मोंमें अपनी तपस्यासे शरीरको 
जलाया होगा, उसीकी भक्ति भवानीप्राणबल्लभ शिवके 
लिये सम्भव है॥ ५६॥ 

भगवान्‌ शिवके प्रति अनन्यतापूर्वक की गयी 
'शिव-नाम-भक्ति' के अतिरिक्त अन्य साधारण भक्ति 
व्यर्थ ही हो जाती है॥५७॥ 

भगवान्‌ शिवके प्रति जिसकी भक्ति एकनिष्ठ तथा 
असाधारण होती है, उसको ही मोक्ष प्राप्त होता है । अन्यके 
लिये वह सुलभ नहीं है--ऐसा मेरा विश्वास है ॥ ५८॥ 

अनन्त पाप करनेके पश्चात्‌ भी यदि प्राणी भगवान्‌ 
शंकरमें भक्ति करने लगता है, तो वह सभी पापोंसे 
निर्मुक्त हो जाता है, इसमें सन्देह नहीं है॥ ५९॥ 

जिस प्रकार वनमें दावाग्निसे वृक्ष [जलकर] भस्म 
हो जाते हैं, उसी प्रकार शिव-भक्तोंके पाप भी [शिव- 
भक्तिके प्रभावसे] नष्ट हो जाते हैं ॥६०॥ 

जो मनुष्य नित्य अपने शरीरको भस्मसे पवित्रकर 
शिवको पूजामें लगा रहता है, वह महान्‌ कष्ट देनेवाले 
संसाररूपी अपार सागरको निश्चित ही पार कर जाता 
है॥६१॥ 

ब्राह्मणोंका धन हरण करके और बहुतसे ब्राह्मणोंकी 
हत्या करके भी जो मनुष्य विरूपाक्ष भगवान्‌ शंकरकी 
सेवामें लग जाता है, उसे उन पापोंसे लिप्त नहीं होना 
पड़ता ॥ ६२ ॥ 

सम्पूर्ण वेदोंका अवलोकन करके पूर्ववर्ती विद्वानोंने 
यही निश्चय किया है कि भगवान्‌ शिवकी पूजा ही 
संसार-बन्धनके नाशका उपाय है॥ ६३॥ 

[हे मुने!| आजसे यल्नपूर्वक सावधान रहकर 
विधि-विधानके साथ भक्तिभावसे नित्य जगदम्बा 
पार्वतीसहित महेश्वर सदाशिवका भजन कीजिये ॥ ६४ ॥ 

पैरसे लेकर सिरतक भस्मका लेपन करके सम्यक्‌ 
रूपसे आदरपूर्वक सभी श्रुतियोंसे सुने गये षडक्षर शैव- 
मन्त्र (३७ नमः शिवाय)-का जप कीजिये॥ ६५॥ 


प्रयत्नपूर्वक [बताये गये नियमानुसार] भगवान्‌ 
शिवके प्रिय रुद्राक्षको धारण करके अत्यन्त सद्धभक्तिसे ही 
सविधि मन्त्रका जप करना चाहिये॥ ६६॥ 

नित्य शिवकी ही कथा सुनिये और कहिये। 
अत्यन्त यत्न करके बारम्बार शिव-भक्तोंका पूजन किया 
कीजिये ॥ ६७॥ 

प्रमादसे रहित होकर सदा एकमात्र शिवकी शरणमें 
रहिये, क्योंकि शिवके पूजनसे ही निरन्तर आनन्द प्राप्त 
होता रहता है॥ ६८॥ 

हे मुनिश्रेष्ठ । अपने हृदयमें भगवान्‌ शिवके उज्वल 
चरणारविन्दोंकी स्थापना करके पहले शिवके तीथ्थोंमें 
विचरण कीजिये॥ ६९॥ 

है मुने! इस प्रकार परमात्मा शंकरके अनुपम 
माहात्म्यका दर्शन करते हुए अन्तमें आनन्दवन (काशी) 
जाइये, वह स्थान भगवान्‌ शिवको बहुत ही प्रिय है॥ ७०॥ 

वहाँ विश्वनाथजीका दर्शन करके भक्तिपूर्वक उनकी 
पूजा कीजिये। विशेषतः उनकी स्तुति-वन्दना करके 
आप निर्विकल्प (संशयरहित) हो जायँगे॥ ७१॥ 

हे मुने। इसके बाद आपको मेरी आज्ञासे भक्तिपूर्वक 
अपने मनोरथकी सिद्धिके लिये निश्चय ही ब्रह्मलोकमें 
जाना चाहिये॥ ७२॥ 

हे मुने! वहाँ अपने पिता ब्रह्माजीकी विशेषरूपसे 
स्तुति-वन्दना करके आपको प्रसन्‍नतापूर्ण हृदयसे बारम्बार 
शिव-महिमाके विषयमें प्रश्न करना चाहिये॥ ७३ ॥ 

ब्रह्माजी शिव-भक्तोंमें श्रेष्ठ हैं, वे आपको अत्यन्त 
प्रसन्‍नताके साथ भगवान्‌ शंकरका माहात्म्य और शतनाम- 
स्तोत्र सुनायेंगे॥ ७४॥ 

है मुने! आजसे आप शिवाराधनमें तत्पर रहनेवाले 
शिवभक्त हो जाइये और विशेषरूपसे मोक्षके भागी 
बनिये। भगवान्‌ शिव आपका कल्याण करेंगे॥ ७५॥ 

इस प्रकार प्रसन्‍नचित्त हुए भगवान्‌ विष्णु नारदमुनिको 
प्रेमपूर्वतकत उपदेश देकर शिवजीका स्मरण, वन्दन और 
स्तवन करके वहाँसे अन्तर्धान हो गये॥ ७६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके प्रथम खण्डमें नारद-विष्णु-उपदेश-वर्णन 
नामक चतुर्थ अध्याय पूर्ण हुआ ॥ ४ ॥ 


अपयय-7&-७-अेकि.-क-ख>- फपफपे 


रुद्रसंहिता-सृष्टिखं ०-अ० ५ ] 


* नारदजीका शिवतीर्थोमें भ्रमण « 

पाँचवाँ अध्याय 
नारदजीका शिवतीर्थोमें भ्रमण, शिवगणोंको शापोद्धारकी बात बताना तथा ब्रह्चलोकमें जाकर 
ब्रह्माजीसे शिवतत्त्वके विषयमें प्रश्न करना 


सूतजी बोले--महर्षियो! भगवान्‌ श्रीहरिके 
अन्तर्धान हो जानेपर मुनिश्रेष्ठ नारद शिवलिंगोंका 
भक्तिपूर्वक दर्शन करते हुए पृथ्वीपर विचरने लगे॥ १॥ 

ब्राह्मणो! भूमण्डलपर घूम-फिरकर उन्होंने भोग 
और मोक्ष देनेवाले बहुतसे शिवलिंगोंका प्रेमपूर्वक दर्शन 
किया॥ २॥ 

दिव्यदर्शी नारदजी भूतलके तीर्थोंमें विचर रहे हैं 
और इस समय उनका चित्त शुद्ध है--यह जानकर वे 
दोनों शिवगण उनके पास गये॥ ३॥ 

वे दोनों शिवगण शापसे उद्धारकी इच्छासे आदरपूर्वक 
मस्तक झुकाकर भलीभाँति प्रणाम करके मुनिके दोनों पैर 
पकड़कर आदरपूर्वक उनसे कहने लगे-- ॥ ४॥ 

शिवगण बोले--हे ब्रह्मपुत्र देवर्षे ! प्रेमपूर्वक हम 
दोनोंकी बातोंको सुनिये। वास्तवमें हम दोनों ही आपका 
अपराध करनेवाले हैं, ब्राह्मण नहीं हैं ॥ ५॥ 

हे मुने! हे विप्र! आपका अपराध करनेवाले हम 
दोनों शिवके गण हैं। राजकुमारी श्रीमतीके स्वयंवरमें 
आपका चित्त मायासे मोहित हो रहा था। उस समय 
परमेश्वरकी प्रेरणासे आपने हम दोनोंको शाप दे दिया। 
वहाँ कुसमय जानकर हमने चुप रह जाना ही अपनी 
जीवन-रक्षाका उपाय समझा॥ ६-७॥ 

इसमें किसीका दोष नहीं है। हमें अपने कर्मका ही 
फल प्राप्त हुआ है। प्रभो! अब आप प्रसन्‍न होइये और 
हम दोनोंपर अनुग्रह कीजिये॥ ८॥ 

सूतजी बोले--उन दोनों गणोंके द्वारा भक्तिपूर्वक 
कहे गये वचनोंको सुनकर पश्चात्ताप करते हुए देवर्षि 
नारद प्रेमपूर्वक कहने लगे॥ ९॥ 

नारदजी बोले--आप दोनों महादेवके गण हैं 
और सत्पुरुषोंके लिये परम सम्माननीय हैं, अतः मेरे 
मोहरहित एवं सुखदायक यथार्थ वचनको सुनिये॥ १०॥ 

पहले निश्चय ही शिवेच्छावश मेरी बुद्धि भ्रष्ट 


हो गयी थी और मैं सर्वथा मोहके वशीभूत हो गया 
था। इसीलिये आप दोनोंको कुबुद्धिवाले मैंने शाप दे 
दिया॥ ११॥ 

हे शिवगणो ! मैंने जो कुछ कहा है, वह वैसा ही 
होगा, फिर भी मेरी बात सुनें। मैं आपके लिये 
शापोद्धारकी बात बता रहा हूँ। आपलोग आज मेरे 
अपराधको क्षमा कर दें॥१२॥ 

मुनिवर विश्रवाके वीर्यसे जन्म ग्रहण करके आप 
सम्पूर्ण दिशाओंमें प्रसिद्ध [ कुम्भकर्ण-रावण ] राक्षसराजका 
शरीर प्राप्त करेंगे और बलवान, वैभवसे युक्त तथा परम 
प्रतापी होंगे॥ १३॥ 

समस्त ब्रह्माण्डके राजा होकर शिवभक्त एवं 
जितेन्द्रिय होंगे और शिवके ही दूसरे स्वरूप श्रीविष्णुके 
हाथों मृत्यु पाकर फिर आप दोनों अपने पदपर प्रतिष्ठित 
हो जायँगे॥ १४॥ 

सूतजी बोले--हे महर्षियो ! महात्मा नारदमुनिकी 
यह बात सुनकर वे दोनों शिवगण प्रसन्‍न होकर सानन्द 
अपने स्थानको लौट गये॥ १५॥ 

नारदजी भी अत्यन्त आनन्दित हो अनन्य भावसे 
भगवान्‌ शिवका ध्यान तथा शिवतीर्थोंका दर्शन करते हुए 
बारम्बार भूमण्डलमें विचरने लगे॥ १६॥ 

अन्तमें वे सबके ऊपर विराजमान काशीपुरीमें गये, 
जो शिवजीकी प्रिय, शिवस्वरूपिणी एवं शिवको सुख 
देनेवाली है॥ १७॥ 

काशीपुरीका दर्शन करके नारदजी कृतार्थ हो 
गये। उन्होंने भगवान्‌ काशीनाथका दर्शन किया और 
परम प्रीति एवं परमानन्दसे युक्त हो उनकी पूजा 
की॥ १८॥ 

काशीका सानन्द सेवन करके वे मुनिश्रेष्ठ कृतार्थताका 
अनुभव करने लगे और प्रेमसे विहल हो उसका 
नमन, वर्णन तथा स्मरण करते हुए ब्रह्मतोकको गये। 

[ श्रीशिवमहापुराण- 


फ्रफफफफ्रफकफ्रफ्रफफ्रफाककफ्ररफ्रफ््रफ फ्र भ्फक््रफाफ्रफकरक््रफाकक्रफकक्रफााक फर्क फाफ्रफक्क्रफक्रक्क्रफकरफक्र कक कररफफ्रफकर््कषफकक्रफक्क क्र कफ फ्ाक फर्क फ्क्क्कफक कफ 


निरन्तर शिवका स्मरण करनेसे शुद्ध-बुद्धिको प्राप्त 
देवर्षि नारदने वहाँ पहुँचकर विशेषरूपसे शिवतत्त्वका 
ज्ञान प्राप्त करनेकी इच्छासे ब्रह्माजीको भक्तिपूर्वक 


स्तुति करके उनसे शिवतत्त्वके विषयमें पूछा। उस समय 
नारदजीका हृदय भगवान्‌ शंकरके प्रति भक्तिभावनासे 
परिपूर्ण था॥ १९--२१॥ 

नारदजी बोले-हे ब्रह्मन्‌! परब्रह्म परमात्माके 
स्वरूपको जाननेवाले हे पितामह ! हे जगत्प्रभो! आपके 
कृपाप्रसादसे मैंने भगवान्‌ विष्णुके उत्तम माहात्म्यका 
पूर्णतया ज्ञान प्राप्त किया है॥ २२॥ 

भक्तिमार्ग, ज्ञानमार्ग, अत्यन्त दुस्तर तपोमार्ग, 
दानमार्ग तथा तीर्थमार्गका भी वर्णन सुना है, परंतु 
शिवतत्त्वका ज्ञान मुझे अभीतक नहीं हुआ है। मैं 
भगवान्‌ शंकरकी पूजा-विधिको भी नहीं जानता। 
अतः हे प्रभो! आप क्रमश: इन विषयोंको तथा 
भगवान्‌ शिवके विविध चरित्रोंको मुझे बतानेकी कृपा 
करें॥ २३-२४॥ 


यह कैसे सम्भव है। शिवकी मायासे मोहित होनेके 
कारण मैं शिवके तत्त्वको नहीं जान पा रहा हूँ॥ २५॥ 

सृष्टिके पूर्व भगवान्‌ शंकर किस स्वरूपसे 
अवस्थित रहते हैं और सृष्टिके मध्यमें कैसी क्रीडा 
करते हुए स्थित रहते हैं। सृष्टिके अन्तमें वे देव 
महेश्वर किस प्रकारसे रहते हैं और संसारका कल्याण 
करनेवाले वे सदाशिव किस प्रकार प्रसन्‍न रहते 
हैं॥ २६-२७॥ 

है विधाता! वे सन्तुष्ट होकर अपने भक्तों और 
अन्य लोगोंको कैसा फल देते हैं, वह सब हमें 
बतायें। मैंने सुना है कि वे भगवान्‌ तत्काल प्रसन्‍न हो 
जाते हैं। परमदयालु वे भक्तके कष्टको नहीं देख पाते 
हैं ॥ २८-२९॥ 

ब्रह्मा, विष्णु और महेश--ये तीनों देव शिवके ही 
अंश हैं। महेश उनमें पूर्ण अंश हैं और स्वयंमें वे परात्पर 
शिव है॥३०॥ 

आप उन महेश्वर शिवके आविर्भाव एवं उनके 
चरित्रको विशेष रूपसे कहें। हे प्रभो! [इस कथाके 
साथ ही] उमा (पार्वती)-के आविर्भाव और उनके 
विवाहकी भी चर्चा करें॥ ३१॥ 

उनके गृहस्थ आश्रम और उस आश्रममें की गयी 
विशिष्ट लीलाओंका वर्णन करें। हे निष्पाप! इन सब 
[कथाओं ]-के साथ अन्य जो कहनेयोग्य बातें हैं, 
उनका भी वर्णन करें॥ ३२॥ 

हे प्रजानाथ ! उन (शिव) और शिवाके आविर्भाव 
एवं विवाहका प्रसंग विशेष रूपसे कहें तथा कार्तिकेयके 
जन्मकी कथा भी मुझे सुनायें॥ ३३॥ 

हे जगत्प्रभो! पहले बहुत लोगोंसे मैंने ये बातें सुनी 
हैं, किंतु तृप्त नहीं हो सका हूँ, इसीलिये आपकी शरणमें 
आया हूँ। आप मुझपर कृपा करें॥ ३४॥ 

अपने पुत्र नारदकी यह बात सुनकर लोकपितामह 


हे तात! शिव तो निर्गुण होते हुए भी सगुण हैं। | ब्रह्मा वहाँ इस प्रकार कहने लगे--॥ ३५॥ 


॥ इस प्रकार श्रीशिवगहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानका नारद- प्रश्न-वर्णन 
नामक पाॉचवाँ अध्याय पूर्ण हुआ॥ ५ ॥ 


जप 8 अकिक-क-क>-- पे 

छठा अध्याय 
महाप्रलयकालमें केवल सदब्लह्मकी सत्ताका प्रतिपादन, उस निर्गुण-निराकार ब्रह्मसे ईश्वरमूर्ति 
( सदाशिव )-का प्राकट्य, सदाशिवद्वारा स्वरूपभूत शक्ति ( अम्बिका )-का प्रकटीकरण, 
उन दोनोके द्वारा उत्तम क्षेत्र ( काशी या आनन्दवन )-का प्रादुर्भाव, शिवके वामांगसे 
परम पुरुष ( विष्णु )-का आविर्भाव तथा उनके सकाशसे प्राकृत तत्त्वोंकी 
क्रमशः उत्पत्तिका वर्णन 


ब्रह्माजी बोले--हे ब्रह्मन्‌! हे देवशिरोमणे! आप 
सदा समस्त जगत्के उपकारमें ही लगे रहते हैं। आपने लोगोंके 
हितकी कामनासे यह बहुत उत्तम बात पूछी है॥ १॥ 

जिसके सुननेसे सम्पूर्ण लोकोंके समस्त पापोंका 
क्षय हो जाता है, उस अनामय शिव-तत्त्वका मैं आपसे 
वर्णन करता हूँ॥२॥ 

शिवतत्त्वका स्वरूप बड़ा ही उत्कृष्ट और अद्भुत 
है, जिसे यथार्थरूपसे न मैं जान पाया हूँ, न विष्णु ही 
जान पाये और न अन्य कोई दूसरा ही जान पाया है॥ ३॥ 

जिस समय यह प्रलयकाल हुआ, उस समय 
समस्त चराचर जगत्‌ नष्ट हो गया, सर्वत्र केवल 
अन्धकार-ही-अन्धकार था। न सूर्य ही दिखायी देते थे 
और अन्यान्य ग्रहों तथा नक्षत्रोंका भी पता नहीं था॥ ४॥ 

न चन्द्र था, न दिन होता था, न रात ही थी; अग्नि, 
पृथ्वी, वायु और जलकी भी सत्ता नहीं थी। [ उस समय ] 
प्रधान तत्त्व ( अव्याकृत प्रकृति ) -से रहित सूना आकाशमात्र 
शेष था, दूसरे किसी तेजकी उपलब्धि नहीं होती थी ॥ ५॥ 

अदृष्ट आदिका भी अस्तित्व नहीं था, शब्द और 
स्पर्श भी साथ छोड़ चुके थे, गन्‍न्ध और रूपकी भी 
अभिव्यक्ति नहीं होती थी। रसका भी अभाव हो गया 
था और दिशाओंका भी भान नहीं होता था॥६॥ 

इस प्रकार सब ओर निरन्तर सूचीभेद्य घोर अन्धकार 
फैला हुआ था। उस समय “तत्सद्ब्रह्म “--इस श्रुतिमें जो 
'सत्‌' सुना जाता है, एकमात्र वही शेष था॥ ७॥ 

जब 'यह', 'वह', 'ऐसा', 'जो' इत्यादि रूपसे 
निर्दिष्ट होनेवाला भावाभावात्मक जगत्‌ नहीं था, उस 
समय एकमात्र वह 'सत्‌' ही शेष था, जिसे योगीजन 
अपने हृदयाकाशके भीतर निरन्तर देखते हैं॥ ८॥ 


वह सत्तत््व मनका विषय नहीं है। वाणीकी भी 
वहाँतक कभी पहुँच नहीं होती। वह नाम तथा रूप- 
रंगसे भी शून्य है। वह न स्थूल है, न कृश है, न हस्व 
है, न दीर्घ है, न लघु है और न गुरु ही है। उसमें न 
कभी वृद्धि होती है और न हास ही होता है॥ ९-१०॥ 

श्रुति भी उसके विषयमें चकितभावसे ' है '--इतना 
ही कहती है [अर्थात्‌ उसकी सत्तामात्रका ही निरूपण 
कर पाती है, उसका कोई विशेष विवरण देनेमें असमर्थ 
हो जाती है || वह सत्य, ज्ञानस्वरूप, अनन्त, परमानन्दमय, 
परम ज्योति:स्वरूप, अप्रमेय, आधाररहित, निर्विकार, 
निराकार, निर्गुण, योगिगम्य, सर्वव्यापी, सबका एकमात्र 
कारण, निर्विकल्प, निरारम्भ, मायाशून्य, उपद्रवरहित, 
अद्वितीय, अनादि, अनन्त, संकोच-विकाससे शून्य तथा 
चिन्मय है॥ ११--१३॥ 

जिस परब्रह्मके विषयमें ज्ञान और अज्ञानसे पूर्ण 
उक्तियोंद्वारा इस प्रकार [ ऊपर बताये अनुसार] विकल्प 
किये जाते हैं, उसने कुछ कालके बाद [सृष्टिका समय 
आनेपर] द्वितीय होनेकी इच्छा प्रकट की--उसके भीतर 
एकसे अनेक होनेका संकल्प उदित हुआ॥ १४॥ 

तब उस निराकार परमात्माने अपनी लीलाशक्तिसे 
अपने लिये मूर्ति (आकार) -की कल्पना कीौ। वह मूर्ति 
सम्पूर्ण ऐश्वर्यगुणोंसे सम्पन्न, सर्वज्ञानमयी, शुभस्वरूपा, 
सर्वव्यापिनी, सर्वरूपा, सर्वदर्शिनी, सर्वकारिणी, सबकी 
एकमात्र वन्दनीया, सर्वाद्या, सब कुछ देनेवाली और 
सम्पूर्ण संस्कृतियोंका केन्द्र थी॥ १५-१६॥ 

उस शुद्धरूपिणी ईश्वरमूर्तिकी कल्पना करके वह 
अद्वितीय, अनादि, अनन्त, सर्वप्रकाशक, चिन्मय, सर्वव्यापी 
और अविनाशी परब्रह्म अन्तर्हित हो गया॥ १७॥ 


१७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ््रॉफफ्फ्रफ्रफ्र _क फ्फ फ्रफक््रफकाेकफकफ्रफकफ्रफक्रफक्रफाकफ्क्रक््राकाक्रफ्र क्रफक्क्ककररफ कफ फ्रकरक््फारफक्रफर्रफक्क्रकर्रफकक फक््फफ्फ्रफरक्रफक्क्रफ्क्रफ 


जो मूर्तिरहित परमत्रह्म है, उसीकी मूर्ति (चिन्मय 
आकार) भगवान्‌ सदाशिव हैं। अर्वाचीन और प्राचीन 
विद्वान्‌ उन्हींको ईश्वर कहते हैं॥ १८॥ 

उस समय एकाकी रहकर स्वेच्छानुसार विहार 
करनेवाले उन सदाशिवने अपने विग्रहसे स्वयं ही एक 
स्वरूपभूता शक्तिकी सृष्टि की, जो उनके अपने श्रीअंगसे 
कभी अलग होनेवाली नहीं थी॥ १९॥ 
पड जज हा 


श्ज 


उस पराशक्तिको प्रधान, प्रकृति, गुणवती, माया, 
बुद्धितत्वकी जननी तथा विकाररहित बताया गया है॥ २०॥ 

वह शक्ति अम्बिका कही गयी है। उसीको प्रकृति, 
सर्वेश्वरी, त्रिदेवजननी, नित्या और मूलकारण भी कहते 
हैं॥ २१॥ 

सदाशिवद्वारा प्रकट की गयी उस शक्तिकी आठ भुजाएँ 
हैं। उस [शुभलक्षणा देवी ]-के मुखकी शोभा विचित्र 
है। वह अकेली ही अपने मुखमण्डलमें सदा पूर्णिमाके 
एक सहस्न चन्द्रमाओंकी कान्ति धारण करती है॥ २२॥ 

नाना प्रकारके आभूषण उसके श्रीअंगोंकी शोभा 
बढ़ाते हैं । वह देवी नाना प्रकारकी गतियोंसे सम्पन्न है और 
अनेक प्रकारके अस्त्र-शस्त्र धारण करती है। उसके नेत्र 
खिले हुए कमलके समान जान पड़ते हैं॥ २३॥ 

वह अचिन्त्य तेजसे जगमगाती रहती है। वह सबकी 
योनि है और सदा उद्यमशील रहती है। एकाकिनी होनेपर 
भी वह माया संयोगवशात्‌ अनेक हो जाती है॥ २४॥ 


वे जो सदाशिव हैं, उन्हें परमपुरुष, ईश्वर, शिव, 
शम्भु और अनीश्वर कहते हैं। वे अपने मस्तकपर 
आकाश-गंगाको धारण करते हैं। उनके भालदेशमें 
चन्द्रमा शोभा पाते हैं | उनके [पाँच मुख हैं और प्रत्येक 
मुखमें ] तीन नेत्र हैं॥ २५॥ 

[पाँच मुख होनेके कारण] वे पंचमुख कहलाते 
हैं। उनका चित्त सदा प्रसन्‍न रहता है। वे दस भुजाओंसे 
युक्त और त्रिशूलधारी हैं। उनके श्रीअंगोंकी प्रभा कर्पूरके 
समान श्वेत-गौर है। वे अपने सारे अंगोंमें भस्म रमाये 
रहते हैं॥ २६॥ 

उन कालरूपी ब्रह्मने एक ही समय शक्तिके साथ 
'शिवलोक' नामक क्षेत्रका निर्माण किया था॥ २७॥ 

उस उत्तम क्षेत्रको ही काशी कहते हैं। वह परम 
निर्वाण या मोक्षका स्थान है, जो सबके ऊपर विराजमान 
है॥ २८॥ 

ये प्रिया-प्रियतमरूप शक्ति और शिव, जो 
परमानन्दस्वरूप हैं, उस मनोरसम क्षेत्रमें नित्य निवास 
करते हैं। वह [काशीपुरी ] परमानन्दरूपिणी है॥ २९॥ 

हे मुने! शिव और शिवाने प्रलयकालमें भी कभी 
उस क्षेत्रको अपने सांनिध्यसे मुक्त नहीं किया है। इसलिये 
विद्वान्‌ पुरुष उसे 'अविमुक्त क्षेत्र' भी कहते हैं॥ ३० ॥ 

वह क्षेत्र आनन्दका हेतु है, इसलिये पिनाकधारी 
शिवने पहले उसका नाम 'आनन्दवन' रखा था। उसके 
बाद वह “अविमुक्त' के नामसे प्रसिद्ध हुआ॥ ३१॥ 

हे देवर्ष ! एक समय उस आनन्दवनमें रमण करते 
हुए शिवा और शिवके मनमें यह इच्छा हुई कि किसी 
दूसरे पुरुषकी भी सृष्टि करनी चाहिये, जिसपर सृष्टि- 
संचालनका महान्‌ भार रखकर हम दोनों केवल काशीमें 
रहकर इच्छानुसार विचरण करें और निर्वाण धारण 
करें ॥ ३२-३३॥ 

वही पुरुष हमारे अनुग्रहसे सदा सबकी सृष्टि करे, 
वही पालन करे और अन्तमें वही सबका संहार भी 
करे ॥ ३४॥ 

यह चित्त एक समुद्रके समान है। इसमें चिन्ताकी 
उत्ताल तरंगें उठ-ठउठकर इसे चंचल बनाये रहती हैं। 
इसमें सत्त्वगुणरूपी रल, तमोगुणरूपी ग्राह और रजोगुणरूपी 


रुद्रसंहिता-सृष्टिखं ० -अ० ६ ]* महाप्रलयकालमें केवल सद्ब्रह्मकी सत्ताका प्रतिपादन * 


१७३ 

मूँगे भरे हुए हैं। इस विशाल चित्त-समुद्रको संकुचित 
करके हम दोनों उस पुरुषके प्रसादसे आनन्दकानन 
(काशी) -में सुखपूर्वक निवास करें, [यह आनन्दवन 
वह स्थान है] जहाँ हमारी मनोवृत्ति सब ओरसे 
सिमटकर इसीमें लगी हुई है तथा जिसके बाहरका जगत्‌ 
चिन्तासे आतुर प्रतीत होता है॥ ३५-३६॥ 

ऐसा निश्चय करके शक्तिसहित सर्वव्यापी परमेश्वर 
शिवने अपने वामभागके दसवें अंगपर अमृतका सिंचन 
किया॥ ३७॥ 

वहाँ उसी समय एक पुरुष प्रकट हुआ, जो तीनों 
लोकोंमें सबसे अधिक सुन्दर था। वह शान्त था। उसमें 
सत्त्वगुणकी अधिकता थी तथा वह गम्भीरताका अथाह 


मुने ! क्षमा गुणसे युक्त उस पुरुषके लिये ढूँढ़नेपर 
भी कहीं कोई उपमा नहीं मिलती थी। उसकी कान्ति 
इन्द्रनील मणिके समान श्याम थी। उसके अंग-अंगसे 
दिव्य शोभा छिटक रही थी और नेत्र प्रफल्ल कमलके 
समान शोभा पा रहे थे॥ ३९॥ 

उसके श्रीअंगोंपर सुवर्णसदृश कान्तिवाले दो सुन्दर 
रेशमी पीताम्बर शोभा दे रहे थे। किसीसे भी पराजित 
न होनेवाला वह वीर पुरुष अपने प्रचण्ड भुजदण्डोंसे 
सुशोभित हो रहा था॥४०॥ 

तदनन्तर उस पुरुषने परमेश्वर शिवको प्रणाम 


करके कहा-हे स्वामिन्‌! मेरे नाम निश्चित कीजिये 
और काम बताइये॥ ४१॥ 

उस पुरुषकी यह बात सुनकर महेश्वर भगवान्‌ 
शंकर हँसते हुए मेघके समान गम्भीर वाणीमें उससे 
कहने लगे-- ॥ ४२॥ 

शिवजी बोले--हे वत्स! व्यापक होनेके कारण 
तुम्हारा “विष्णु” नाम विख्यात होगा। इसके अतिरिक्त 
और भी बहुतसे नाम होंगे, जो भक्तोंको सुख 
देनेवाले होंगे॥ ४३ ॥ 

तुम सुस्थिर होकर उत्तम तप करो, क्‍योंकि वही 
समस्त कार्योका साधन है। ऐसा कहकर भगवान्‌ शिवने 
श्वासमार्गसे श्रीविष्णुको वेदोंका ज्ञान प्रदान किया ॥ ४४ ॥ 

तदनन्तर अपनी महिमासे कभी च्युत न होनेवाले 
श्रीहरि भगवान्‌ शिवको प्रणाम करके बहुत बड़ी तपस्या 
करने लगे और शक्तिसहित परमेश्वर शिव भी पार्षदगणोंके 
साथ वहाँसे अदृश्य हो गये॥ ४५॥ 

बारह हजार दिव्य वर्षोतक तपस्या करनेके पश्चात्‌ 
भी विष्णु अपने अभीष्ट फलस्वरूप, सर्वस्व देनेवाले 
भगवान्‌ शिवका दर्शन प्राप्त न कर सके॥ ४६॥ 

तब विष्णुको बड़ा सन्देह हुआ। उन्होंने हृदयमें 
शिवका स्मरण करते हुए सोचा कि अब मुझे क्‍या करना 
चाहिये। इसी बीच शिवकी मंगलमयी [ आकाश] वाणी 
हुई कि सन्देह दूर करनेके लिये पुनः तपस्या करनी 
चाहिये ॥ ४७-४८ ॥ 

[शिवकी] उस [वाणी]-को सुनकर विष्णुने 
ब्रह्ममें ध्यानको अवस्थितकर [पुनः] दीर्घकालतक 
अत्यन्त कठिन तपस्या की॥ ४९॥ 

तदनन्तर ब्रह्मकी ध्यानावस्थामें ही विष्णुको बोध 
हो आया और वे प्रसन्‍न होकर यह सोचने लगे कि ओरे! 
वह महानू तत्त्व है क्या ?॥ ५०॥ 

उस समय शिवकी इच्छासे तपस्याके परिश्रममें 
निरत विष्णुके अंगोंसे अनेक प्रकारकी जलधाराएँ निकलने 
लगीं ॥ ५१॥ 

हे महामुने |! उस जलसे सारा सूना आकाश व्याप्त 
हो गया। वह ब्रह्मरूप जल अपने स्पर्शमात्रसे सब 
पापोंका नाश करनेवाला सिद्ध हुआ॥ ५२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

उस समय थके हुए परम पुरुष विष्णु मोहित होकर 
दीर्घकालतक बड़ी प्रसन्‍नताके साथ उसमें सोते रहे ॥ ५३ ॥ 

नार अर्थात्‌ जलमें शयन करनेके कारण ही उनका 
'“नारायण'--यह श्रुतिसम्मत नाम प्रसिद्ध हुआ। उस 
समय उन परम पुरुष नारायणके अतिरिक्त दूसरी कोई 
प्राकृत वस्तु नहीं थी॥ ५४॥ 

उसके बाद ही उन महात्मा नारायणदेवसे यथासमय 
सभी तत्त्व प्रकट हुए। हे महामते ! हे विद्वन्‌! मैं उन 
तत्त्वोंकी उत्पत्तिका प्रकार बता रहा हूँ, सुनिये॥ ५५॥ 

प्रकृतिसे महत्तत्त्व प्रकट हुआ और महत्तत्त्वसे सत्त्वादि 


तीनों गुण। इन गुणोंके भेदसे ही त्रिविध अहंकारकी 
उत्पत्ति हुई। अहंकारसे पाँच तन्मात्राएँ हुईं और उन 
तन्मात्राओंसे पाँच भूत प्रकट हुए। उसी समय ज्ञानेन्द्रियों 
और कर्मेन्द्रियोंका भी प्रादुर्भाव हुआ॥ ५६-५७॥ 

हे मुनिश्रेष्ठ ! इस प्रकार मैंने आपको तत्त्वोंकी संख्या 
बतायी है। इनमेंसे पुरुषको छोड़कर शेष सारे तत्त्व प्रकृतिसे 
प्रकट हुए हैं, इसलिये सब-के-सब जड़ हैं ॥ ५८ ॥ 

तत्त्वोंकी संख्या चौबीस है । उस समय एकाकार हुए 
चौबीस तत्त्वोंको ग्रहण करके वे परम पुरुष नारायण 
भगवान्‌ शिवकी इच्छासे ब्रह्मरूप जलमें सो गये ॥ ५९ ॥ 


॥ इस प्रकार श्रीशिवमहापुराणके अर्न्तगत द्वितीय रुद्रसंहिताके प्रथम खण्डमें सष्टि-उपाख्यानका विष्णु-उत्पत्ति-वर्णन 
नामक छठा अध्याय पूर्ण हुआ ॥ ६ ॥ 

सातवां अध्याय 
भगवान्‌ विष्णुकी नाभिसे कमलका प्रादुर्भाव, शिवेच्छासे ब्रह्माजीका उससे प्रकट होना, 
कमलनालके उदगमका पता लगानेमें असमर्थ ब्रद्माका तप करना, श्रीहरिका उन्हें 
दर्शन देना, विवादग्रस्त ब्रह्मा-विष्णुके बीचमें अग्निस्तम्भका प्रकट होना तथा 
उसके ओर-छोरका पता न पाकर उन दोनोंका उसे प्रणाम करना 


ब्रह्माजी बोले--हे देवर्ष | जब नारायणदेव जलमें 


जन्म हुआ। मेरे चार मुख हुए और शरीरकी कान्ति 


शयन करने लगे, उस समय उनको नाभिसे भगवान्‌ | लाल हुई। मेरे मस्तक त्रिपुण्ड्रकी रेखासे अंकित थे॥ ६॥ 


शंकरकी इच्छासे सहसा एक विशाल तथा उत्तम कमल 
प्रकट हुआ॥ १॥ 

उसमें असंख्य नालदण्ड थे, उसकी कान्ति कनेरके 
'फूलके समान पीले रंगकी थी तथा उसकी लम्बाई और ऊँचाई 
भी अनन्त योजन थी। वह कमल करोड़ों सूर्योके समान 
प्रकाशित, सुन्दर, सम्पूर्ण तत्त्वोंसे युक्त, अत्यन्त अद्भुत, परम 
रमणीय, दर्शनके योग्य तथा सबसे उत्तम था॥ २-३ ॥ 

तत्पश्चात्‌ कल्याणकारी परमेश्वर साम्बसदाशिवने 
पूर्ववत्‌ प्रयत्त करके मुझे अपने दाहिने अंगसे उत्पन्न 
किया॥ ४॥ 

हे मुने! उन महेश्वरने मुझे तुरंत ही अपनी मायासे 
मोहित करके नारायणदेवके नाभिकमलमें डाल दिया 
और लीलापूर्वक मुझे वहाँसे प्रकट किया॥ ५॥ 

इस प्रकार उस कमलसे पुत्रके रूपमें मुझ हिरण्यगर्भका 


हे तात! भगवान्‌ शिवकी मायासे मोहित होनेके 
कारण मेरी ज्ञानशक्ति इतनी दुर्बल हो रही थी कि मैंने 
उस कमलके अतिरिक्त दूसरे किसीको अपने शरीरका 
जनक या पिता नहीं जाना॥७॥ 

मैं कौन हूँ, कहाँसे आया हूँ, मेरा कार्य क्या है, 
मैं किसका पुत्र होकर उत्पन्न हुआ हूँ और किसने इस 
समय मेरा निर्माण किया है--इस प्रकार संशयमें पड़े हुए 
मेरे मनमें यह विचार उत्पन्न हुआ-मैं किसलिये मोहमें 
पड़ा हुआ हूँ? जिसने मुझे उत्पन्न किया है, उसका पता 
लगाना तो बहुत सरल है॥८-९॥ 

इस कमलपुष्पका जो पत्रयुक्त नाल है, उसका 
उद्‌गमस्थान इस जलके भीतर नीचेकी ओर है। जिसने 
मुझे उत्पन्न किया है, वह पुरुष भी वहीं होगा, इसमें 
संशय नहीं है॥ १०॥ 

* भगवान्‌ विष्णुकी नाभिसे कमलका प्रादुर्भाव « 

ऐसा निश्चय करके मैंने अपनेको कमलसे नीचे 
उतारा। हे मुने! उस कमलकी एक-एक नालमें गया 
और सैकड़ों वर्षोतक वहाँ भ्रमण करता रहा॥ ११॥ 

कहीं भी उस कमलके उद्‌गमका उत्तम स्थान मुझे 
नहीं मिला। तब पुन: संशयमें पड़कर मैं उस कमलपुष्पपर 
जानेके लिये उत्सुक हुआ और हे मुने! नालके मार्गसे 
उस कमलपर चढ़ने लगा। इस तरह बहुत ऊपर जानेपर 
भी में उस कमलके कोशको न पा सका। उस दशामें 
मैं और भी मोहित हो उठा॥ १२-१३॥ 

मुझे नालमार्गसे भ्रमण करते हुए पुनः सैकड़ों वर्ष 
व्यतीत हो गये, [किंतु उसका कोई पता न चल सका] 
तब मैं मोहित (किंकर्तव्यविमूढ़) होकर एक क्षण वहीं 
रुक गया॥ १४॥ 

है मुने! उस समय भगवान्‌ शिवकी इच्छासे परम 
मंगलमयी तथा उत्तम आकाशवाणी प्रकट हुई, जो मेरे 
मोहका विध्वंस करनेवाली थी, उस वाणीने कहा-- 
“तप' तपस्या करो॥ १५॥ 

उस आकाशवाणीको सुनकर मैंने अपने जन्मदाता 
पिताका दर्शन करनेके लिये उस समय पुन: प्रयलपूर्वक 
बारह वर्षोतक घोर तपस्या की॥ १६॥ 

तब मुझपर अनुग्रह करनेके लिये ही चार भुजाओं 
और सुन्दर नेत्रोंसे सुशोभित भगवान्‌ विष्णु वहाँ सहसा 
प्रकट हो गये । उन परम पुरुषने अपने हाथोंमें शंख, चक्र, 
गदा और पद्म धारण कर रखे थे। उनके सारे अंग सजल 
जलधरके समान श्यामकान्तिसे सुशोभित थे। उन परम 
प्रभुने सुन्दर पीताम्बर पहन रखा था। उनके मस्तक आदि 
अंगोंमें मुकुट आदि महामूल्यवान्‌ आभूषण शोभा पा रहे 
थे। उनका मुखारविन्द प्रसन्‍नतासे खिला हुआ था। मैं 
उनकी छविपर मोहित हो रहा था। वे मुझे करोड़ों 
कामदेवोंके समान मनोहर दिखायी दिये॥ १७--१९॥ 

उन चतुर्भुज भगवान्‌ विष्णुका वह अत्यन्त सुन्दर 
रूप देखकर मुझे बड़ा आश्चर्य हुआ। वे साँवली और 
सुनहरी आभासे उद्धासित हो रहे थे॥ २०॥ 

उस समय उन सदसत्स्वरूप, सर्वात्मा, महाबाहु 
नारायणदेवको वहाँ उस रूपमें अपने साथ देखकर मुझे 
बड़ा हर्ष हुआ॥ २१॥ 


मैं उस समय प्रभु शम्भुकी लीलासे मोहित हो रहा 
था, इसलिये मैं अपने उत्पन्न करनेवालेको न जानकर 
अति हर्षित होकर उनसे कहने लगा--॥ २२॥ 

ब्रह्माजी बोले--मैंने उन सनातन पुरुषको हाथसे 
उठाकर कहा कि आप कौन हैं, उस समय हाथके तीकत्र 
तथा सुदृढ़ प्रहारसे क्षणमात्रमें ही वे जितेन्द्रिय जाग 
करके शय्यासे उठकर बैठ गये। तदनन्तर अविकल 
रूपसे निद्रारहित होकर उन राजीवलोचन भगवान्‌ विष्णुने 
मुझको वहाँपर अवस्थित देखा और हँसते हुए बार-बार 
मधुर वाणीमें [वे] कहने लगे--॥ २३--२५॥ 

विष्णुजी बोले--हे वत्स! आपका स्वागत है। 
हे महाद्युतिमानू पितामह! आपका स्वागत है। निर्भय 
होकर रहिये। मैं आपकी सभी कामनाओंको पूर्ण 
करूँगा, इसमें सन्देह नहीं है॥ २६॥ 

[हे देवर्षे!| उनके मन्दहासयुक्त उस वचनको 
सुनकर रजोगुणके कारण शत्रुता मान बैठा देवश्रेष्ठ मैं 
उन जनार्दन भगवान्‌ विष्णुसे कहने लगा--॥ २७॥ 

ब्रह्मजी बोले--हे निष्पाप! समस्त संहारके 
कारणभूत मुझे आप हँसते हुए जो हे वत्स! हे वत्स! 
कह रहे हैं, वह तो वैसे ही लग रहा है, जैसे कोई गुरु 
अपने शिष्यको हे वत्स! हे वत्स! कह रहा हो॥ २८॥ 

मैं ही संसारका साक्षात्‌ कर्ता, प्रकृतिका प्रवर्तक, 
सनातन, अजन्मा, विष्णु, ब्रह्मा, विष्णुको उत्पन्न करनेवाला 
विश्वात्मा, विधाता, धाता और पुण्डरीकाक्ष हूँ। आप 
अज्ञानवश मुझे हे वत्स! हे वत्स! ऐसा क्‍यों कह रहे 
हैं ? इसका कारण शीघ्र बताइये॥ २९-३०॥ 

नियमत: वेद भी मुझे स्वयम्भू, अज, विभु, 
पितामह, स्वराज, सर्वोत्तम और परमेष्ठी कहते हैं॥ ३१॥ 

मेरे इस वचनको सुनकर लक्ष्मीपति भगवान्‌ हरि 
क्रुद्ध हो उठे और कहने लगे कि मैं जानता हँँ--संसार 
आपको जगत्‌का कर्ता मानता है॥ ३२॥ 

विष्णुजी बोले--आप संसारकी सृष्टि करने और 
पालन करनेके लिये मुझ अव्ययके अंगसे अवतीर्ण हुए 
हैं, फिर भी आप मुझ जगन्नाथ, नारायण, पुरुष, 
परमात्मा, निर्विकार, पुरुहूत, पुरुष्टुत्‌, विष्णु, अच्युत, 
ईशान, संसारके उत्पत्ति-स्थानरूप, नारायण, महाबाहु 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


और सर्वव्यापकको भूल गये हैं। मेरे ही नाभिकमलसे 
आप उत्पन्न हुए हैं, इसमें सन्देह नहीं है॥ ३३--३५॥ 

इस विषयमें आपका अपराध भी नहीं है, आपके 
ऊपर तो मेरी माया है। हे चतुर्मुख ! सुनिये, यह सत्य 
है कि मैं ही सभी देवोंका ईश्वर हूँ॥ ३६॥ 

मैं ही कर्ता, हर्ता और भर्ता हूँ। मेरे समान अन्य 
शक्तिशाली कोई देव नहीं है। हे पितामह ! में ही परब्रह्म 
तथा परम तत्त्व हूँ॥ ३७॥ 

मैं ही परमज्योति और वह परमात्मा विभु हूँ, इस 
जगत्‌में आज जो यह सब चराचर दिखायी दे रहा है 
और सुनायी पड़ रहा है, हे चतुर्मुख | यह जो कुछ भी 
है, वह मुझमें व्याप्त है--ऐसा आप जान लें। मैंने ही 
सृष्टिके पहले जगत्‌के चौबीस अव्यक्त तत्त्वोंकी रचना 
की है॥ ३८-३९॥ 

उन्हीं तत्त्वोंसे प्राणियोंके शरीरधारक अणुओंका 
निर्माण होता है और क्रोध, भय आदि षड्गुणोंकी सृष्टि 
हुई है। मेरे प्रभाव और मेरी लीलासे ही आपके अनेक 
अंग हैं ॥४०॥ 

मैंने ही बुद्धितत््वकी सृष्टि की है और उसमें तीन 
प्रकारके अहंकार उत्पन्न किये हैं | तदनन्तर उससे रूप, 
रस, गन्ध, शब्द, स्पर्श--इन पंचतन्मात्राओं, मन एवं 
चक्षु, जिह्ा, प्राण, श्रोत्र तथा त्वचा--इन पाँच ज्ञानेन्द्रियों 
और वाक्‌, पाणि, पाद, पायु, उपस्थ--इन पाँच कर्मेद्दरियों, 
क्षिति, जल, पावक, गगन और वायु--इन पंच महाभूतों 
तथा अन्य सभी भौतिक पदार्थोकी रचना लीलासे ही की 
है। हे प्रजापते। हे ब्रह्मन्‌! ऐसा जानकर आप मेरी 
शरणमें आ जाइये, मैं सभी दुःखोंसे आपकी रक्षा 
करूँगा, इसमें संशय नहीं है ॥ ४१-४२१/२॥ 

ब्रह्मजी बोले--विष्णुका यह वचन सुनकर मुझ 
ब्रह्माको क्रोध आ गया और मायाके वशीभूत हुआ मैं 
उनको डाँटते हुए पूछने लगा कि आप कौन हैं और 
किसलिये इतना अधिक निरर्थक बोल रहे हैं ? आप न 
ईश्वर हैं, न परब्रह्म हैं। आपका कोई कर्ता अवश्य 
है ॥ ४३-४४ ॥ 

महाप्रभु शंकरकी मायासे विमोहित मैं उन भगवान्‌ 
विष्णुके साथ भयंकर युद्ध करने लगा॥ ४५॥ 


उस प्रलयकालीन महासमुद्रके मध्य रजोगुणके 
कारण परस्पर बढ़ी शत्रुतासे हमारा और विष्णुका 
रोमांचकारी युद्ध होने लगा॥ ४६॥ 

इसी बीच हम दोनोंके छिड़े विवादकों शान्त 
करनेके लिये और ज्ञान प्रदान करनेके लिये हम दोनोंके 
सामने ही एक लिंग प्रकट हुआ॥ ४७॥ 

वह लिंग अग्निकी प्रचण्ड हजार ज्वालाओंसे भी 
अधिक ज्वालासमूहोंवाला, सैकड़ों कालाग्नियोंके समान 
कान्तिमान्‌ू, क्षय एवं वृद्धिसे रहित, आदि-मध्य और 
अन्तसे विहीन था॥ ४८॥ 

वह उपमारहित, अनिर्देश्य, बिना किसीके द्वारा 
उपस्थापित, अव्यक्त और विश्वसर्जक था। उस लिंगकी 
सहस्त्र ज्वालाओंके समूहको देखनेमात्रसे ही भगवान्‌ 
विष्णु मोहित हो उठे॥ ४९॥ 

शिवकी मायासे मोहित मुझसे वे कहने लगे कि 
इस समय मुझसे तुम इतनी स्पर्धा क्यों कर रहे हो ? हम 
दोनोंके मध्य तो एक तीसरा भी आ गया है, इसलिये 
युद्ध रोक दिया जाय॥ ५०॥ 

हम दोनों इस अग्निसे उत्पन्न लिंगकी परीक्षा करें 
कि यह कहाँसे प्रकट हुआ है। मैं इस अनुपम 
अग्निस्तम्भके नीचे जाऊँगा और हे प्रजानाथ! आप 
इसकी परीक्षा करनेके लिये वायुवेगसे प्रयत्नपूर्वक शीघ्र 
ऊपरकी ओर जायेँ॥ ५१-५२॥ 

ब्रह्माजी बोले--तब ऐसा कहकर विश्वात्मा 
भगवान्‌ विष्णुने वाराहका रूप धारण किया और हे मुने ! 
मैंने भी शीघ्र हंसका रूप बना लिया॥ ५३॥ 

उसी समयसे लोग मुझे हंस-हंस और विराट्‌ ऐसा 
कहने लगे। जो 'हंस-हंस' यह कहकर मेरे नामका जप 
करता है, वह हंसस्वरूप ही हो जाता है॥ ५४॥ 

अत्यन्त श्वेत, अग्निके समान, चारों ओरसे पंखोंसे 
युक्त और मन तथा वायुके वेगवाला होकर मैं ऊपरके 
भी ऊपर लिंगका पता लगाते हुए चला गया॥ ५५॥ 

उसी समय विश्वात्मा नारायणने भी अत्यन्त श्वेत 
स्वरूप धारण किया। दस योजन चौड़े, सौ योजन लम्बे 
मेरुपर्वतके समान शरीरवाले, श्वेत तथा अत्यन्त तेज 
दाढ़ोंसे युक्त, प्रलयकालीन सूर्यके समान कान्तिमान्‌, दीर्घ 

नासिकासे सुशोभित, भयंकर [घुर-घुरकी | ध्वनि करनेवाले, 
छोटे-छोटे पैरोंसे युक्त, विचित्र अंगोंवाले, विजय प्राप्त 
करनेकी इच्छासे परिपूर्ण, दृढ़ तथा अनुपम वाराहका 
स्वरूप धारण करके वे भगवान्‌ विष्णु भी अत्यन्त वेगसे 
उसके नीचेकी ओर गये॥ ५६--५८ ॥ 

इस प्रकार रूप धारणकर भगवान्‌ विष्णु एक 
हजार वर्षतक नीचेकी ओर ही चलते रहे। उसी समयसे 
[पृथिवी आदि] लोकोंमें श्वेतवाराह नामक कल्पका 
प्रादुर्भाव हुआ। हे देवर्षे | यह मनुष्योंकी कालगणनाकी 
अवधि है॥ ५९१/२॥ 

इधर [अत्यन्त तीव्र गतिसे] नीचेकी ओरसे जाते 
हुए महातेजस्वी विष्णु बहुत प्रकारसे भ्रमण करते रहे, 
किंतु महावाराहरूपधारी विष्णु उस ज्योतिर्लिगके मूलका 
अल्प भाग भी न देख सके॥ ६०१/२॥ 

हे अरिसूदन! तबतक मैं भी उस ज्योतिर्लिंगके 
अन्तका पता लगानेके लिये वेगसे ऊपरकी ओर जाता 
रहा। यत्नपूर्वक उस ज्योतिर्लिंगके अन्तको जाननेका 
इच्छुक मैं अत्यन्त परिश्रमके कारण थक गया और 
उसका अन्त बिना देखे ही थोड़े समयमें नीचेकी ओर 
लौट पड़ा॥६१-६२॥ 


उसी प्रकार सर्वदेवस्वरूप, महाकाय, कमललोचन, 
भगवान्‌ विष्णु भी थकानके कारण ज्योतिर्लिगका अन्त 
देखे बिना ही ऊपर निकल आये ॥ ६३॥ 

शिवकी मायासे विमोहित विष्णु आकर मेरे साथ 
ही भगवान्‌ शिवको बार-बार प्रणाम करके व्याकुल 
चित्तसे वहाँ खड़े रहे ॥ ६४॥ 

पृष्ठ प्रदेशकी ओरसे, पाश्वोकी ओर और आगेकी 
ओरसे परमेश्वर शिवको मेरे साथ ही प्रणाम करके विष्णु 
भी सोचने लगे कि यह क्‍या है ?॥ ६५॥ 

वह रूप तो अनिर्देश्य, नाम तथा कर्मसे रहित, 
अलिंग होते हुए भी लिंगताको प्राप्त और ध्यानमार्गसे 
अगम्य था। तदनन्तर अपने मनको शान्त करके मैं 
और विष्णु दोनों शिवको बार-बार प्रणामकर कहने 
लगे--हे महाप्रभो |! हम आपके स्वरूपको नहीं जानते। 
आप जो हैं, वही हैं, आपको हमारा नमस्कार है। हे 
महेशान! आप शीघ्र ही हमें अपने स्वरूपका दर्शन 
करायें ॥ ६६--६८ ॥ 

हे मुनिश्रेष्ठ । इस प्रकार अहंकारसे आविष्ट हुए 
हम दोनोंको वहाँ नमस्कार करते हुए सैकड़ों वर्ष बीत 
गये ॥ ६९ ॥ 


॥ इस प्रकार श्रीशिवयहापुराणके अर्न्तगत द्वितीय रुद्रसंहिताके प्रथम खण्डमें सृष्टि-उपाख्यानका विष्णु-ब्रह्मा-विवाद- 
वर्णन नामक सातवाँ अध्याय पूर्ण हुआ॥ ७॥ 

आठवाँ अध्याय 
ब्रह्मा और विष्णुको भगवान्‌ शिवके शब्दमय शरीरका दर्शन 


ब्रह्मजी बोले--मुनिश्रेष्ठ नारद! इस प्रकार हम 
दोनों देवता गर्वरहित हो निरन्तर प्रणाम करते रहे। हम 
दोनोंके मनमें एक ही अभिलाषा थी कि इस ज्योतिर्लिंगके 
रूपमें प्रकट हुए परमेश्वर प्रत्यक्ष दर्शन दें॥ १॥ 

दीनोंके प्रतिपालक, अहंकारियोंका गर्व चूर्ण करनेवाले 
तथा सबके प्रभु अविनाशी शंकर हम दोनोंपर दयालु हो 
गये॥ २॥ 

उस समय वहाँ उन सुरश्रेष्ठसे ओम्‌-ओम्‌ ऐसा 
शब्दरूप नाद प्रकट हुआ, जो स्पष्टरूपसे प्लुत स्वरमें 
सुनायी दे रहा था॥३॥ 


जोरसे प्रकट होनेवाले उस शब्दके विषयमें 'यह 
क्या है '--ऐसा सोचते हुए समस्त देवताओंके आराध्य 
भगवान्‌ विष्णु मेरे साथ सन्तुष्टचित्तसे खड़े रहे। वे 
सर्वथा वैरभावसे रहित थे॥ ४॥ 

उन्होंने लिंगके दक्षिण भागमें सनातन आदिदवर्ण 
अकारका दर्शन किया। तदनन्तर उत्तर भागमें उकारका, 
मध्यभागमें मकारका और अनन्‍्तमें 'ओम्‌' इस नादका 
साक्षात्‌ दर्शन किया॥ ५+/२॥ 

हे ऋषिबश्रेष्ठ ! दक्षिण भागमें प्रकट हुए आदिवर्ण 
अकारको सूर्य-मण्डलके समान तेजोमय देखकर उन्होंने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्फक््रफा्रफक्रफ््कफाफफ्रफोफफक्क्रफक्फक््रफाकफरक्रफाफ्रफरफकफकरक्रफाफ्रफकाोाभक फकरफक क्र फ्कफफ्रफ्क फ्फ्रफर्रफक्क्क फाक्शफक्कफ्रफ्र फफक्रफा्रफर कक क्रफककऋ फ्रफ 


उत्तर भागमें उकार वर्णको अग्निके समान देखा। हे 
मुनिश्रेष्ठ इसी तरह उन्होंने मध्यभागमें मकारको 
चन्द्रमण्डलके समान देखा ॥ ६-७॥ 

तदनन्तर उसके ऊपर शुद्ध स्फटिक मणिके समान 
निर्मल प्रभासे युक्त, तुरीयातीत, अमल, निष्कल, निरुपद्रव, 
नि्ठन्द्द, अद्वितीय, शून्यमय, बाह्य और आशभ्यन्तरके भेदसे 
रहित, बाह्याभ्यन्तर-भेदसे युक्त, जगत्‌के भीतर और बाहर 
स्वयं ही स्थित, आदि, मध्य और अन्तसे रहित, आनन्दके 
आदिकारण तथा सबके परम आश्रय, सत्य, आनन्द एवं 
अमृतस्वरूप परब्रह्मका साक्षात्कार किया ॥ ८--१०॥ 

[उस समय श्रीहरि यह सोचने लगे कि] यह 
अग्निस्तम्भ यहाँ कहाँसे प्रकट हुआ है ? हम दोनों फिर 
इसकी परीक्षा करें। में इस अनुपम अग्निस्तम्भके नीचे 
जाऊँगा। ऐसा विचार करते हुए श्रीहरिने वेद और शब्द 
दोनोंके आवेशसे युक्त विश्वात्मा शिवका चिन्तन किया। 
तब वहाँ एक ऋषि प्रकट हुए, जो ऋषिसमूहके परम 
साररूप माने जाते हैं॥११-१२॥ 

उन्हीं ऋषिके द्वारा परमेश्वर श्रीविष्णुने जाना कि 
इस शब्दब्रह्ममय शरीरवाले परम लिंगके रूपमें साक्षात्‌ 
परब्रह्मयस्वरूप महादेवजी ही यहाँ प्रकट हुए हैं॥ १३॥ 

ये चिन्तारित अथवा अचिन्त्य रुद्र हैं, जहाँ 
जाकर मनसहित वाणी उसे प्राप्त किये बिना ही लौट 
आती है, उस परब्रह्म परमात्मा शिवका वाचक एकाक्षर 
प्रणव ही है, वे इसके वाच्यार्थरूप हैं॥ १४॥ 

उस परम कारण, ऋत, सत्य, आनन्द एवं अमृतस्वरूप 
परात्पर परब्रह्मको इस एकाक्षरके द्वारा ही जाना जा 
सकता है॥ १५॥ 

प्रणवके एक अक्षर अकारसे जगत्‌के बीजभूत 
अण्डजन्मा भगवान्‌ ब्रह्माका बोध होता है। उसके दूसरे 
एक अक्षर उकारसे परमकारणरूप श्रीहरिका बोध होता 
है और तीसरे एक अक्षर मकारसे भगवान्‌ नीललोहित 
शिवका ज्ञान होता है। अकार सृष्टिकर्ता है, उकार 
मोहमें डालनेवाला है और मकार नित्य अनुग्रह करनेवाला 
है। मकार-बोध्य सर्वव्यापी शिव बीजी [बीजमात्रके 
स्वामी] हैं और अकारसंज्ञक मुझ ब्रह्माको बीज कहा 
जाता है। उकारसंज्ञक श्रीहरि योनि हैं। प्रधान और 


पुरुषके भी ईश्वर जो महेश्वर हैं, वे बीजी, बीज और 
योनि भी हैं। उनन्‍्हींको नाद कहा गया है॥ १६--१९॥ 

बीजी अपनी इच्छासे ही अपने बीजको अनेक 
रूपोंमें विभक्त करके स्थित हैं। इन बीजी भगवान्‌ 
महेश्वरके लिंगसे अकाररूप बीज प्रकट हुआ॥ २०॥ 

जो उकाररूप योनिमें स्थापित होकर सब ओर बढ़ने 
लगा, वह सुवर्णमय अण्डके रूपमें ही बतानेयोग्य था। 
उसका अन्य कोई विशेष लक्षण नहीं लक्षित होता था॥ २१॥ 

वह दिव्य अण्ड अनेक वर्षोतक जलमें ही स्थित 
रहा। तदनन्तर एक हजार वर्षके बाद उस अण्डके दो 
टुकड़े हो गये। जलमें स्थित हुआ वह अण्ड अजन्मा 
ब्रह्माजीकी उत्पत्तिका स्थान था और साक्षात्‌ महेश्वरके 
आधघातसे ही फूटकर दो भागोंमें बँट गया था। उस 
अवस्थामें ऊपर स्थित हुआ उसका सुवर्णमय कपाल 
बड़ी शोभा पाने लगा॥ २२-२३॥ 

वही द्युलोकके रूपमें प्रकट हुआ तथा जो उसका 
दूसरा नीचेवाला कपाल था, वही यह पाँच लक्षणोंसे 
युक्त पृथिवी है। उस अण्डसे चतुर्भुज ब्रह्मा उत्पन्न हुए, 
जिनकी “'क' संज्ञा है॥ २४॥ 

वे समस्त लोकोंके ख्रष्टा हैं। इस प्रकार वे भगवान्‌ 
महेश्वर ही 'अ', 'उ' और “'म्‌'---इन त्रिविध रूपोंमें 
वर्णित हुए हैं। इसी अभिप्रायसे उन ज्योतिर्लिगस्वरूप 
सदाशिवने “ओम्‌', 'ओम्‌'--ऐसा कहा-यह बात 
यजुर्वेदके श्रेष्ठ मन्त्र कहते हैं॥ २५॥ 

यजुर्वेदके श्रेष्ठ मन्त्रोंका यह कथन सुनकर ऋचाओं 
और साममन्त्रोंने भी हमसे आदरपूर्वक यह कहा-हे 
हरे! हे ब्रह्मन्‌! यह बात ऐसी ही है॥ २६॥ 

इस तरह देवेश्वर शिवको जानकर श्रीहरिने 
शक्तिसम्भूत मन्त्रोंद्रारा उत्तम एवं महान्‌ अभ्युदयसे 
शोभित होनेवाले उन महेश्वर देवका स्तवन किया॥ २७॥ 

इसी बीचमें विश्वपालक भगवान्‌ विष्णुने मेरे साथ 
एक और भी अद्भुत एवं सुन्दर रूपको देखा॥ २८॥ 

हे मुने! वह रूप पाँच मुखों और दस भुजाओंसे 
अलंकृत था। उसकी कान्ति कर्पूरके समान गौर थी। वह 
नाना प्रकारकी छटाओंसे और भाँति-भाँतिके आभूषणोंसे 
विभूषित था॥ २९॥ 

उस परम उदार, महापराक्रमी और महापुरुषके 
लक्षणोंसे सम्पन्न अत्यन्त उत्कृष्ट रूपका दर्शन करके 
मेरे साथ श्रीहरि कृतार्थ हो गये॥ ३०॥ 

तत्पश्चात्‌ परमेश्वर भगवान्‌ महेश प्रसन्‍न होकर 
अपने दिव्य शब्दमय रूपको प्रकट करके हँसते हुए खड़े 
हो गये॥ ३१॥ 

[हस्व] अकार उनका मस्तक और दीर्घ अकार 
ललाट है। इकार दाहिना नेत्र और ईकार बायाँ नेत्र है॥ ३२॥ 

उकारको उनका दाहिना और ऊकारको बायाँ कान 
बताया जाता है। ऋकार उन परमेश्वरका दायाँ कपोल 
है और ऋकार उनका बायाँ कपोल है। लू और लृ-- 
ये उनकी नासिकाके दोनों छिद्र हैं। एकार उन सर्वव्यापी 
प्रभुका ऊपरी ओष्ठ है और ऐकार अधर है॥ ३३-३४॥ 

ओकार तथा औकार--ये दोनों क्रमश: उनकी 
ऊपर और नीचेकी दो दंतपंक्तियाँ हैं। अं और अः उन 
देवाधिदेव शूलधारी शिवके दोनों तालु हैं॥ ३५॥ 

क आदि पाँच अक्षर उनके दाहिने पाँच हाथ हैं 
और च आदि पाँच अक्षर बायें पाँच हाथ हैं॥ ३६॥ 

ट आदि और त आदि पाँच-पाँच अक्षर उनके पैर 
हैं । पकार पेट है । फकारको दाहिना पार्श्व बताया जाता है 
और बकारको बायाँ पार्श्व । भकारको कंधा कहा जाता है। 
मकार उन योगी महादेव शम्भुका हृदय है॥ ३७-३८ ॥ 

यसे लेकर स तक [य, र, ल, व, श, ष तथा स-- 
ये सात अक्षर] सर्वव्यापी शिवकी सात धातुएँ हैं। 
हकारको उनकी नाभि और क्षकारकों नासिका कहा 
जाता है ॥ ३९॥ 

इस प्रकार निर्गुण एवं गुण-स्वरूप परमात्माके 
शब्दमय रूपको भगवती उमासहित देखकर श्रीहरि मेरे 
साथ कृतार्थ हो गये॥ ४०॥ 

इस प्रकार शब्द ब्रह्ममय-शरीरधारी महेश्वर शिवका 
दर्शन पाकर मेरे साथ श्रीहरिने उन्हें प्रणाम करके पुनः 
ऊपरकी ओर देखा॥ ४१॥ 


उस समय उन्हें पाँच कलाओंसे युक्त, ओंकारजनित, 
शुद्ध स्फटिक मणिके समान सुन्दर, अड़तीस अक्षरोंवाले 
मन्त्रका साक्षात्कार हुआ॥ ४२॥ 

पुनः सम्पूर्ण धर्म तथा अर्थका साधक, बुद्धिस्वरूप, 
अत्यन्त हितकारक और सबको वशमें करनेवाला गायत्री 
नामक महानू मन्त्र लक्षित हुआ। वह चौबीस अक्षरों 
तथा चार कलाओंसे युक्त श्रेष्ठ मन्त्र है। पंचाक्षरमन्त्र 
(नमः शिवाय) आठ कलाओंसे युक्त है॥ ४३-४४॥ 

अभिचारसिद्धिके लिये प्रयोग किया जानेवाला 
मन्त्र तीस अक्षरोंसे सम्पन्न है, किंतु यजुर्वेदमें प्रयुक्त मन्त्र 
पच्चीस सुन्दर अक्षरोंका ही है॥४५॥ 

यह आठ कलाओंसे युक्त तथा सुश्वेत मन्त्र है, 
जिसका प्रयोग शान्तिकर्मकी सिद्धिके लिये किया जाता 
है। इस मन्त्रके अतिरिक्त तेरह कलाओंसे युक्त जो श्रेष्ठ 
मन्त्र है, वह बाल, युवा और वृद्ध आदि अवस्थाओंमें 
आनेवाले क्रमके अनुसार उत्पत्ति, पालन तथा संहारका 
कारणरूप है। इसमें इकसठ वर्ण होते हैं॥ ४६-४७॥ 

इसके पश्चातू विष्णुने मृत्युंजयमन्त्र, पंचाक्षरमन्त्र, 
चिन्तामणिमन्त्र' तथा दक्षिणामूर्तिमन्त्र' को देखा॥ ४८ ॥ 

इसके बाद भगवान्‌ विष्णुने शंकरको ' तत्त्वमसि-- 
वही तुम हो'--यह महावाक्य कहा। इस प्रकार उक्त 
पंचमन्त्रोंको प्राप्त करके वे भगवान्‌ श्रीहरि उनका जप 
करने लगे॥ ४९॥ 

इसके पश्चात्‌ ऋक्‌, यजु:, सामरूप वर्णोंकी 
कलाओंसे युक्त, ईशान, ईशोंके मुकुट, पुरातन, पुरुष, 
अघोरहदय, मनोहर, सर्वगुह्य, सदाशिव, ताण्डव-नृत्यादि 
कालोंमें वामपादपर अवस्थित रहनेवाले, महादेव, महान्‌ 
सर्पराजको आभूषणके रूपमें धारण करनेवाले, चारों 
ओर चरण और नेत्रवाले, कल्याणकारी, ब्रह्माके अधिपति, 
सृष्टि-स्थिति-संहारके कारणभूत, वरदायक साम्बमहेश्वरको 
देखकर भगवान्‌ विष्णु प्रसन्‍न मनसे प्रिय वचनोंद्वारा मेरे 
साथ उनकी स्तुति करने लगे॥ ५०--५३॥ 


॥ इस प्रकार श्रीशिवमहापुराणके अर्न्त॑गत द्वितीय रुद्रसंहिताके प्रधप खण्डमें सृष्टि-उपाख्यानमें शब्दब्रह्म -तनु-वर्णन 
नामक आठवाँ अध्याय पूर्ण हुआ॥ ८ ॥ 


ऊअपयायय"-0-* ऑफर ३४०७-- ८ 


१. 'क्ष््यौं'--यह चिन्तामणिमन्त्र है। 


२. “35% नमो भगवते दक्षिणामूर्तये मह्मं मेधां प्रयच्छ स्वाहा ।'--यह दक्षिणामूर्ति नामक मन्त्र है। 

उमासहित भगवान्‌ शिवका प्राकट्यू, उनके द्वारा अपने स्वरूपका विवेचन तथा ब्रह्मा आदि 
तीनों देवताओंकी एकताका प्रतिपादन 


ब्रह्मजी बोले--[हे नारद!] भगवान्‌ विष्णुके 
द्वारा की हुई अपनी स्तुति सुनकर करुणानिधि महेश्वर 
प्रसन्‍न हुए और उमादेवीके साथ सहसा वहाँ प्रकट हो 
गये॥ १॥ 

[उस समय] उनके पाँच मुख और प्रत्येक मुखमें 
तीन-तीन नेत्र शोभा पाते थे। भालदेशमें चन्द्रमाका 
मुकुट सुशोभित था। सिरपर जटा धारण किये, गौरवर्ण, 
विशाल नेत्रवाले शिवने अपने सम्पूर्ण अंगोंमें विभूति 
लगा रखी थी॥२॥ 

उनकी दस भुजाएँ थीं। उनके कण्ठमें नीला चिह्न 
था। वे समस्त आभूषणोंसे विभूषित थे। उन सर्वांगसुन्दर 
शिवके मस्तक भस्ममय त्रिपुण्ड्से अंकित थे॥ ३॥ 

ऐसे परमेश्वर महादेवजीको भगवती उमाके साथ 
उपस्थित देखकर भगवान्‌ विष्णुने मेरे साथ पुनः प्रिय 
वचनोंद्वारा उनकी स्तुति की ॥ ४॥ 

तब करुणाकर भगवान्‌ महेश्वर शिवने प्रसन्‍नचित्त 
होकर उन श्रीविष्णुदेवको श्वासरूपसे वेदका उपदेश 
दिया॥ ५॥ 

हे मुने | उसके बाद शिवने परमात्मा श्रीहरिको गुह्य 
ज्ञान प्रदान किया। फिर उन परमात्माने कृपा करके मुझे 
भी वह ज्ञान दिया॥ ६॥ 

वेदका ज्ञान प्राप्तकर कृतार्थ हुए भगवान्‌ विष्णुने 
मेरे साथ हाथ जोड़कर महेश्वरको नमस्कार करके पुनः 
उनसे पूछा॥ ७॥ 

विष्णुजी बोले--हे देव! आप कैसे प्रसन्न होते 
हैं? हे प्रभो! मैं आपकी पूजा किस प्रकार करूँ? 
आपका ध्यान किस प्रकारसे किया जाय और आप किस 
विधिसे वशमें हो जाते हैं ?॥ ८॥ 

है महादेव! आपकी आज्ञासे हम लोगोंको क्‍या 
करना चाहिये ? हे शंकर! कौन कार्य अच्छा है और 
कौन बुरा है, इस विवेकके लिये हम दोनोंके ऊपर 
कल्याणहेतु आप प्रसन्‍न हों और उचित बतानेकी कृपा 


करें॥ ९॥ 

है महाराज! हे प्रभो! हे शिव! हम दोनोंपर कृपा 
करके यह सब एवं अन्य जो कहनेयोग्य है, वह सब 
हम दोनोंको अपना अनुचर समझकर बतायें॥ १०॥ 

ब्रह्मुजी बोले--[हे मुने!] [श्रीहरिकी] यह 
बात सुनकर प्रसन्‍न हुए कृपानिधान भगवान्‌ शिव 
प्रीतिपूर्वक यह बात कहने लगे॥ ११॥ 

श्रीशिवजी बोले--हे सुरश्रेष्ठणण! में आप 
दोनोंकी भक्तिसे निश्चय ही बहुत प्रसन्‍न हूँ। आपलोग 
मुझ महादेवकी ओर देखते हुए सभी भयोंको छोड़ 
दीजिये॥ १२॥ 

मेरा यह लिंग सदा पूज्य है, सदा ही ध्येय है। इस 
समय आपलोगोंको मेरा स्वरूप जैसा दिखायी देता है, 
वैसे ही लिंगरूपका प्रयतलपूर्वक पूजन-चिन्तन करना 
चाहिये॥ १३॥ 

लिंगरूपसे पूजा गया मैं प्रसन्‍न होकर सभी 
लोगोंकों अनेक प्रकारके फल तो दूँगा ही, साथ ही 
मनकी अन्य अनेक अभिलाषाएँ भी पूरी करूँगा। हे 
देवश्रेष्ठ] जब भी आपलोगोंको कष्ट हो, तब मेरे 
लिंगकी पूजा करें, जिससे आपलोगोंके कष्टका नाश हो 
जायगा॥ १४-१५॥ 

आप दोनों महाबली देवता मेरी स्वरूपभूत प्रकृतिसे 
और मुझ सर्वेश्वरके दायें और बायें अंगोंसे प्रकट हुए 
हैं॥ १६॥ 

ये लोकपितामह ब्रह्मा मुझ परमात्माके दाहिने 
पाश्वसे उत्पन्न हुए हैं और आप विष्णु वाम पार्श्वसे 
प्रकट हुए हैं॥ १७॥ 

मैं आप दोनोंपर भलीभाँति प्रसन्‍न हूँ और मनोवांछित 
वर दे रहा हूँ। मेरी आज्ञासे आप दोनोंकी मुझमें सुदृढ़ 
भक्ति हो॥ १८॥ 

हे विद्वानो! मेरी पार्थिव-मूर्ति बनाकर आप दोनों 
उसकी अनेक प्रकारसे पूजा करें। ऐसा करनेपर आपलोगोंको 


रुद्रसंहिता-सृष्टिखं ० -अ० ९ ] 

सुख प्राप्त होगा॥ १९॥ 

हे ब्रह्मन्‌! आप मेरी आज्ञाका पालन करते हुए 
जगतूकी सृष्टि कीजिये और हे विष्णो! आप इस चराचर 
जगतूका पालन कीजिये॥ २०॥ 

ब्रह्मजी बोले--हम दोनोंसे ऐसा कहकर भगवान्‌ 
शंकरने हमें पूजाकी उत्तम विधि प्रदान की, जिसके 
अनुसार पूजित होनेपर शिव अनेक प्रकारके फल देते 
हैं ॥२१॥ 

शम्भुकी यह बात सुनकर श्रीहरि मेरे साथ महेश्वरको 
हाथ जोड़कर प्रणाम करके कहने लगे--॥ २२॥ 

विष्णु बोले--[ हे प्रभो !] यदि हमारे प्रति आपमें 
प्रीति उत्पन्न हुई है और यदि आप हमें वर देना चाहते 
हैं, तो हम यही वर माँगते हैं कि आपमें हम दोनोंकी 
सदा अविचल भक्ति बनी रहे॥ २३॥ 

आप निर्गुण हैं, फिर भी अपनी लीलासे आप 
अवतार धारण कीजिये। हे तात! आप परमेश्वर हैं, 
हमलोगोंकी सहायता करें॥ २४॥ 

हे देवदेवेश्वर! हम दोनोंका विवाद शुभदायक 
रहा, जिसके कारण आप हम दोनोंके विवादको शान्त 
करनेके लिये यहाँ प्रकट हुए॥ २५॥ 

ब्रह्माजी बोले--[ हे मुने!] श्रीहरिकी यह बात 
सुनकर भगवान्‌ हरने मस्तक झुकाकर प्रणाम करके 
स्थित हुए उन श्रीहरिसे पुनः: कहा। वे विष्णु स्वयं हाथ 
जोड़कर खड़े रहे॥ २६॥ 

श्रीमहेश बोले--मैं सृष्टि, पालन और संहारका 
कर्ता, सगुण, निर्गुण, निर्विकार, सच्चिदानन्दलक्षणवाला 
तथा परब्रह्म परमात्मा हूँ॥ २७॥ 

हे विष्णो! सृष्टि, रक्षा और प्रलयरूप गुणोंके भेदसे 
मैं ही ब्रह्मा, विष्णु और रुद्रका नाम धारण करके तीन 
स्वरूपोंमें विभक्त हुआ हूँ। हे हरे! मैं वास्तवमें सदा 
निष्कल हूँ॥ २८॥ 

हे विष्णो! आपने और ब्रह्माने मेरे अवतारके 
निमित्त जो मेरी स्तुति की है, उस प्रार्थनाको मैं अवश्य 
सत्य करूँगा; क्योंकि मैं भक्तवत्सल हूँ॥ २९॥ 

ब्रह्मन्‌! मेरा ऐसा ही परम उत्कृष्ट रूप तुम्हारे 
शरीरसे इस लोकमें प्रकट होगा, जो नामसे “रुद्र' 


कहलायेगा॥ ३०॥ 

मेरे अंशसे प्रकट हुए रुद्रकी सामर्थ्य मुझसे कम 
नहीं होगी। जो मैं हूँ, वही ये रुद्र हैं। पूजाके विधि- 
विधानकी दृष्टिसे भी मुझमें और उनमें कोई अन्तर नहीं 
है॥३१॥ 

जैसे जल आदिके साथ ज्योतिर्मय बिम्बका 
(प्रतिबिम्बके रूपमें ) सम्पर्क होनेपर भी बिम्बमें स्पर्शदोष 
नहीं लगता, उसी प्रकार मुझ निर्गुण परमात्माको भी 
किसीके संयोगसे बन्धन नहीं प्राप्त होता॥ ३२॥ 

यह मेरा शिवरूप है। जब रुद्र प्रकट होंगे, तब वे 
भी शिवके ही तुल्य होंगे। हे महामुने ! [मुझमें और] 
उनमें परस्पर भेद नहीं करना चाहिये॥ ३३ ॥ 

वास्तवमें एक ही रूप सब जगतूमें [ व्यवहारनिर्वाहके 
लिये] दो रूपोंमें विभक्त हो गया है। अत: शिव और 
रुद्रमें कभी भी भेद नहीं मानना चाहिये॥ ३४॥ 

[शिव और रुद्रमें भेद वैसे ही नहीं है| जैसे एक 
सुवर्णखण्डमें समरूपसे एक ही वस्तुतत्त्व विद्यमान रहता 
है, किंतु उसीका आभूषण बना देनेपर नामभेद आ जाता 
है। वस्तुतत्त्वकी दृष्टिसे उसमें भेद नहीं होता॥ ३५॥ 

जिस प्रकार एक ही मिट्टीसे बने हुए नाना प्रकारके 
पात्रोंमें नाग और रूपका तो भेद आ जाता है, किंतु 
मिट्टीका भेद नहीं होता; क्योंकि कार्यमें कारणकी ही 
विद्यमानता दिखायी देती है। हे देवो! निर्मल ज्ञानवाले 
श्रेष्ठ विद्वानोंकोी यह जान लेना चाहिये। ऐसा समझकर 
आपलोग भी शिव और रुद्रमें भेदबुद्धिवाली दृष्टिसे न 
देखें॥ ३६-३७॥ 

वास्तवमें सारा दृश्य ही मेरा शिवरूप है--ऐसा 
मेरा मत है। मैं, आप, ब्रह्मा तथा जो ये रुद्र प्रकट होंगे, 
वे सब-के-सब एकरूप हैं, इनमें भेद नहीं है। भेद 
माननेपर अवश्य ही बन्धन होगा। तथापि मेरे शिवरूपको 
ही सर्वदा सनातन, मूलकारण, सत्यज्ञानमय तथा अनन्त 
कहा गया है--ऐसा जानकर आपलोगोंको सदा मनसे 
मेरे यथार्थ स्वरूपका ध्यान करना चाहिये॥ ३८--४० ॥ 

हे ब्रह्मन्‌! सुनिये, मैं आपको एक गोपनीय बात 
बता रहा हूँ। आप दोनों प्रकृतिसे उत्पन्न हुए हैं, किंतु 
ये रुद्र प्रकृतिसे उत्पन्न नहीं हैं॥ ४१॥ 

मैं अपनी इच्छासे स्वयं ब्रह्माजीकी भ्रुकुटिसे प्रकट 
हुआ हूँ। गुणोंमें भी मेरा प्राकट्य कहा गया है। जैसा 
कि लोगोंने कहा है कि हर तामस प्रकृतिके हैं । वास्तवमें 
उस रूपमें अहंकारका वर्णन हुआ है। उस अहंकारको 
केवल तामस ही नहीं, वैकारिक [सात्त्विक] भी 
समझना चाहिये; [ सात्तिवक देवगण बैकारिक अहंकारकी 
ही सृष्टि हैं।| यह तामस और सात्त्विक आदि भेद 
केवल नाममात्रका है, वस्तुत: नहीं है। वास्तवमें हरको 
तामस नहीं कहा जा सकता॥ ४२-४३ ॥ 

है ब्रह्मन! इस कारणसे आपको ऐसा करना 
चाहिये। हे ब्रह्मन! आप इस सृष्टिके निर्माता बनें और 
श्रीहरि इसका पालन करनेवाले हों॥ ४४॥ 

मेरे अंशसे प्रकट होनेवाले जो रुद्र हैं, वे इसका 
प्रलय करनेवाले होंगे। ये जो उमा नामसे विख्यात 
परमेश्वरी प्रकृति देवी हैं, इन्हींकी शक्तिभूता वाग्देवी 
ब्रह्माजीका सेवन करेंगी। पुनः इन प्रकृति देवीसे वहाँ जो 
दूसरी शक्ति प्रकट होंगी, वे लक्ष्मीरूपसे भगवान्‌ विष्णुका 
आश्रय लेंगी। तदनन्तर पुनः काली नामसे जो तीसरी 
शक्ति प्रकट होंगी, वे निश्चय ही मेरे अंशभूत रुद्रदेवको 
प्राप्त होंगी। वे कार्यकी सिद्धिके लिये वहाँ ज्योतिरूपसे 
प्रकट होंगी। इस प्रकार मैंने देवीकी शुभस्वरूपा 
पराशक्तियोंको बता दिया॥ ४०--४८ ॥ 

उनका कार्य क्रमश: सृष्टि, पालन और संहारका 
सम्पादन ही है। हे सुरश्रेष्ठ ! ये सब-की-सब मेरी प्रिया 
प्रकृति देवीकी अंशभूता हैं ॥ ४९॥ 

हे हरे! आप लक्ष्मीका सहारा लेकर कार्य कौजिये। 
हे ब्रह्मन्‌! आप प्रकृतिको अंशभूता वाग्देवीको प्राप्तकर 
मेरी आज्ञाके अनुसार मनसे सृष्टिकार्यका संचालन करें 
और मैं अपनी प्रियाकी अंशभूता परात्पर कालीका आश्रय 
लेकर रुद्ररूपसे प्रलयसम्बन्धी उत्तम कार्य करूँगा। आप 
सब लोग अवश्य ही सम्पूर्ण आश्रमों तथा उनसे भिन्‍न 
अन्य विविध कार्योद्वारा चारों वर्णोंसे भरे हुए लोककी सृष्टि 
एवं रक्षा आदि करके सुख पायेंगे॥ ५०--५२१/२॥ 


[हे हरे!] आप ज्ञान-विज्ञानसे सम्पन्न तथा 
सम्पूर्ण लोकोंके हितैषी हैं। अत: अब आप मेरी आज्ञासे 
जगत्में [सब लोगोंके लिये] मुक्तिदाता बनें। मेरा दर्शन 
होनेपर जो फल प्राप्त होता है, वही फल आपका दर्शन 
होनेपर भी प्राप्त होगा। मैंने आज आपको यह वर दे 
दिया, यह सत्य है, सत्य है, इसमें संशय नहीं है। मेरे 
हृदयमें विष्णु हैं और विष्णुके हृदयमें मैं हूँ॥ ५३--५५॥ 

जो इन दोनोंमें अन्तर नहीं समझता, वही मेरा मन 
है अर्थात्‌ वही मुझे प्रिय है। श्रीहरि मेरे बायें अंगसे 
प्रकट हुए हैं, ब्रह्मा दाहिने अंगसे उत्पन्न हुए हैं और 
महाप्रलयकारी विश्वात्मा रुद्र मेरे हृदयसे प्रादुर्भूत हुए हैं। 
हे विष्णो! मैं ही ब्रह्मा, विष्पु और भव नामसे तीन 
रूपोंमें विभक्त हो गया हूँ। मैं रज आदि तीनों गुणोंके 
द्वारा सृष्टि, पालन तथा संहार करता हूँ॥ ५६--५७१/२॥ 

शिव गुणोंसे भिन्‍न हैं और वे साक्षात्‌ प्रकृति 
तथा पुरुषसे भी परे हैं। वे अद्वितीय, नित्य, अनन्त, 
पूर्ण एवं निरंजन परब्रह्म हैं। तीनों लोकोंका पालन 
करनेवाले श्रीहरि भीतर तमोगुण और बाहर सत्त्वगुण 
धारण करते हैं। त्रिलोकीका संहार करनेवाले रुद्रदेव 
भीतर सत्त्गगुण और बाहर तमोगुण धारण करते हैं 
तथा त्रिभुवनकी सृष्टि करनेवाले ब्रह्माजी बाहर और 
भीतरसे भी रजोगुणी ही हैं। इस प्रकार ब्रह्मा, विष्णु 
तथा रुद्र इन तीनों देवताओंमें गुण हैं, परंतु शिव 
गुणातीत माने गये हैं॥ ५८--६११/२॥ 

हे विष्णो! आप मेरी आज्ञासे इन सृष्टिकर्ता 
पितामहका प्रसननतापूर्वक पालन कीजिये। ऐसा करनेसे 
आप तीनों लोकोंमें पूजनीय होंगे॥ ६२॥ 

ये रुद्र आपके और ब्रह्माके सेव्य होंगे; क्योंकि 
त्रैलोक्यके लयकर्ता ये रुद्र शिवके पूर्णावतार हैं ॥ ६३ ॥ 

पाञ्मकल्पमें पितामह आपके पुत्र होंगे। उस समय 
आप मुझे देखेंगे और वे ब्रह्मा भी मुझे देखेंगे॥ ६४॥ 

ऐसा कहकर महेश, हर, सर्वेश्वर, प्रभु अतुलनीय 
कृपाकर पुनः प्रेमपूर्वक विष्णुसे कहने लगे-- ॥ ६५॥ 


॥ इस प्रकार श्रीशिवमहापुराणके अर्न्तगत द्वितीय रुद्रसंहिताके प्रथम खण्डके सष्टि-उपाख्यानमें शिवतत्त्ववर्णन 
नामक नौवाँ अध्याय पूर्ण हुआ॥ ९ ॥ 


अयययय-- ७ अर 9-आ>-पफप५ 

#* श्रीहरिको सृष्टिकी रक्षाका भार « 


१८३ 


फ्रफफफफफ्रफा्फक्रफ्रफफफ्क्रफ््कफ फ्रफफक्ाक्र कक क्रमकरफकरक्रफक्ाकफ्रफफ्फ्रफाफ्् क्रफकभक्क्रक्रफफफ्क्रफक्रो फर्क फ्रफाक्सषफफ्रफ्् क्क्रफ्रफ्र फ फकक्रफ््#कक्रफक्फ्रफ 


दसवाँ अध्याय 
श्रीहरिको सृष्टिकी रक्षाका भार एवं भोग-मोक्ष-दानका अधिकार देकर 
भगवान्‌ शिवका अन्तर्धान होना 


परमेश्वर शिवजी बोले--उत्तम ब्रतका पालन 
करनेवाले हे हरे! हे विष्णो! अब आप मेरी दूसरी आज्ञा 
सुनें। उसका पालन करनेसे आप सदा समस्त लोकोंमें 
माननीय और पूजनीय होंगे॥ १॥ 

ब्रह्माजीके द्वारा रचे गये लोकमें जब कोई संकट 
उत्पन्न हो, तब आप उन सम्पूर्ण दुःखोंका नाश करनेके 
लिये सदा तत्पर रहना॥ २॥ 

मैं सम्पूर्ण दुस्सह कार्योमें आपकी सहायता करूँगा। 
आपके दुर्जेय और अत्यन्त उत्कट शत्रुओंको मैं मार 
गिराऊँगा॥ ३॥ 

हे हरे! आप नाना प्रकारके अवतार धारण करके 
लोकमें अपनी उत्तम कीर्तिका विस्तार कीजिये और 
संसारमें प्राणियोंके उद्धारके लिये तत्पर रहिये॥ ४॥ 

गुणरूप धारणकर मैं रुद्र निश्चित ही अपने इस 
शरीरसे संसारके उन कार्योको करूँगा, जो आपसे सम्भव 
नहीं हैं, इसमें सन्देह नहीं है॥५॥ 

आप रुद्रके ध्येय हैं और रुद्र आपके ध्येय हैं। आप 
दोनोंमें और आप तथा रुद्रमें कुछ भी अन्तर नहीं है॥ ६॥ 

हे महाविष्णो! लीलासे भेद होनेपर भी वस्तुतः 
आपलोग एक ही तत्त्व हैं। यह सत्य है, सत्य है, इसमें 
संशय नहीं है॥ ७॥ 

जो मनुष्य रुद्रका भक्त होकर आपकी निन्‍्दा 
करेगा, उसका सारा पुण्य तत्काल भस्म हो जायगा॥ ८॥ 

हे पुरुषोत्तम विष्णो! आपसे द्वेष करनेके कारण 
मेरी आज्ञासे उसको नरकमें गिरना पड़ेगा। यह सत्य है, 
सत्य है, इसमें संशय नहीं है॥ ९॥ 

आप इस लोकमें मनुष्योंके लिये विशेषतः भोग 
और मोक्ष प्रदान करनेवाले और भक्तोंके ध्येय तथा पूज्य 
होकर प्राणियोंका निग्रह और अनुग्रह कीजिये॥ १०॥ 

ऐसा कहकर भगवान्‌ शिवने मेरा हाथ पकड़ लिया 
और श्रीविष्णुको सौंपफर उनसे कहा--आप संकटके 
समय सदा इनकी सहायता करते रहें ॥ ११॥ 


सबके अध्यक्ष होकर आप सभीको भक्ति और 
मुक्ति प्रदान करें तथा सर्वदा समस्त कामनाओंके साधक 
एवं सर्वश्रेष्ठ बने रहें ॥ १२॥ 

हे हरे! यह मेरी आज्ञा है कि आप सबके 
प्राणस्वरूप होइये और संकटकाल आनेपर निश्चय ही 
मेरे शरीररूप उस रुद्रका भजन कीजिये॥ १३॥ 

जो आपकी शरणमें आ गया, वह निश्चय ही मेरी 
शरणमें आ गया। जो मुझमें और आपमें अन्तर समझता 
है, वह अवश्य ही नरकमें गिरता है॥ १४॥ 

अब आप तीनों देवताओंके आयुबलको विशेषरूपसे 
सुनिये। ब्रह्मा, विष्यु और शिवकी एकतामें [किसी 
प्रकारका] सन्देह नहीं करना चाहिये॥ १५॥ 

एक हजार चतुर्युगको ब्रह्माका एक दिन कहा जाता 
है और उतनी ही उनकी रात्रि होती है। इस प्रकार क्रमसे 
यह ब्रह्मके एक दिन और एक रात्रिका परिमाण है॥ १६॥ 

इस प्रकारके तीस दिनोंका एक मास और बारह 
मासोंका एक वर्ष होता है। सौ वर्षके परिमाणको 
ब्रह्मकी आयु कहा गया है॥ १७॥ 

ब्रह्माके एक वर्षके बराबर विष्णुका एक दिन कहा 


१८४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


जाता है। वे विष्णु भी अपने सौ वर्षके प्रमाणतक जीवित 
रहते हैं॥ १८॥ 

विष्णुके एक वर्षके बराबर रुद्रका एक दिन होता 
है। भगवान्‌ रुद्र भी उस मानके अनुसार नररूपमें सौ 
वर्षतक स्थित रहते हैं॥ १९॥ 

तदनन्तर शिवके मुखसे एक श्वास निकलता है 
और जबतक वह निकलता रहता है, तबतक वह 
शक्तिको प्राप्तकर पुनः: जब निःश्वास लेते हैं, तबतक 
ब्रह्मा, विष्णु, शिव, गन्धर्व, नाग और राक्षस आदि सभी 
देहधारियोंके निःश्वास और उच्छवासकों बाहर और 
भीतर ले जानेके क्रमकी संख्या हे सुरसत्तम ! दिन-रातमें 
मिलाकर इकक्‍्कीस हजारका सौ गुना एवं छः: सौ अर्थात्‌ 
इक्कीस लाख छ: सौ कही गयी है॥ २०--२२॥ 

छ: उच्छूवास और छ: निःश्वासका एक पल 
होता है। साठ पलोंकी एक घटी और साठ घटी- 
प्रमाणको एक दिन और रात्रि कहते हैं॥ २३॥ 

सदाशिवके निःश्वासों और उच्छवासोंकी गणना 
नहीं की जा सकती है। अत: शिवजी सदैव प्रबुद्ध और 
अक्षय हैं॥ २४॥ 

मेरी आज्ञासे तुम्हें अपने विविध गुणोंके द्वारा 
सृष्टिके इस प्रकारके होनेवाले कार्योंकी रक्षा करनी 
चाहिये॥ २५॥ 

ब्रह्माजी बोले--हे देवर्षे! भगवान्‌ शिवका यह 
वचन सुनकर सबको वशमें करनेवाले भगवान्‌ विष्णु मेरे 
साथ विश्वनाथको प्रणाम करके मन्द स्वरमें उनसे कहने 
लगे-- ॥ २६॥ 

विष्णुजी बोले--हे शंकर! हे करुणासिन्धो! हे 
जगत्पते ! मेरी यह बात सुनिये। मैं आपकी आज्ञाके 
अधीन रहकर यह सब कुछ करूँगा॥ २७॥ 

आप ही मेरे सदा ध्येय होंगे, इसमें अन्यथा नहीं 
है। मैंने पूर्वकालमें भी आपसे समस्त सामर्थ्य प्राप्त किया 
था॥ २८॥ 

हे स्वामिन्‌! क्षणमात्र भी आपका श्रैष्ठ ध्यान मेरे 


चित्तसे कभी दूर न हो॥ २९॥ 

हे स्वामिन्‌! मेरा जो भक्त आपकी निन्दा करे, उसे 
आप निश्चय ही नरकवास प्रदान करें॥ ३०॥ 

हे नाथ! जो आपका भक्त है, वह मुझे अत्यन्त 
प्रिय है। जो ऐसा जानता है, उसके लिये मोक्ष दुर्लभ 
नहीं है॥ ३१॥ 

आज आपने निश्चय ही मेरी महिमा बढ़ा दी है, 
यदि कभी कोई अवगुण आ जाय, तो उसे क्षमा करें॥ ३२ ॥ 

ब्रह्मजी बोले--तदनन्तर विष्णुके द्वारा कहे गये 
श्रेष्ठ वचनको सुनकर शिवजीने अत्यन्त प्रीतिपूर्वक 
विष्णुसे कहा कि मैंने आपके अवगुणोंको क्षमा कर दिया 
है॥ ३३॥ 

विष्णुसे ऐसा कहकर उन कृपानिधि परमेश्वरने 
कृपापूर्वक अपने हाथोंसे हम दोनोंके सम्पूर्ण अंगोंका 
स्पर्श किया॥ ३४॥ 

सर्वदुःखहारी सदाशिवने नाना प्रकारके धर्मोका 
उपदेशकर हम दोनोंके हितकी इच्छासे अनेक प्रकारके 
वर दिये॥ ३५॥ 

इसके बाद भक्तवत्सल भगवान्‌ शम्भु कृपापूर्वक 
हमारी ओर देखकर हम दोनोंके देखते-देखते शीघ्र वहीं 
अन्तर्धान हो गये॥ ३६॥ 

तभीसे इस लोकमें लिंगपूजाका विधान प्रचलित 
हुआ है। लिंगमें प्रतिष्ठित भगवान्‌ शिव भोग और मोक्ष 
देनेवाले हैं ॥३७॥ 

शिवलिंगकी बेदी महादेवीका स्वरूप है और लिंग 
साक्षात्‌ महेश्वर है । लयकारक होनेके कारण ही इसे लिंग 
कहा गया है ; इसीमें सम्पूर्ण जगत्‌ स्थित रहता है ॥ ३८ ॥ 

जो शिवलिंगके समीप स्थिर होकर नित्य इस 
लिंगके आख्यानको पढ़ता है, वह छः मासमें ही शिवरूप 
हो जाता है, इसमें सन्देह नहीं करना चाहिये॥ ३९॥ 

है महामुने | जो शिवलिंगके समीप कोई भी कार्य 
करता है, उसके पुण्यफलका वर्णन करनेमें मैं समर्थ नहीं 
हूँ॥ ४० ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानमें परमशिवतत्त्ववर्णन 
नामक दसवाँ अध्याय पूर्ण हुआ॥ १० ॥ 

ग्यारहवाँ अध्याय 
शिवपूजनकी विधि तथा उसका फल 


ऋषि बोले--हे व्यासशिष्य महाभाग सूतजी! 
आपको नमस्कार है, आज आपने भगवान्‌ शिवकी 
अद्भुत एवं परम पवित्र कथा सुनायी है॥ १॥ 

उसमें अद्भुत, महादिव्य तथा कल्याणकारिणी 
लिंगोत्पत्ति हमलोगोंने सुनी, जिसके प्रभावको सुननेसे 
इस लोकमें दुःखोंका नाश हो जाता है॥ २॥ 

हे दयानिधे ! ब्रह्मा और नारदजीके संवादके अनुसार 
आप हमें शिवपूजनकी वह विधि बताइये, जिससे 
भगवान्‌ शिव सन्तुष्ट होते हैं॥ ३॥ 

ब्राह्मण, क्षत्रिय, वैश्य और शूद्र--सभी शिवकी पूजा 
करते हैं । वह पूजन कैसे करना चाहिये ? आपने व्यासजीके 
मुखसे इस विषयको जिस प्रकार सुना हो, वह बताइये ॥ ४ ॥ 

महर्षियोंका वह कल्याणप्रद एवं श्रुतिसम्मत वचन 
सुनकर सूतजी उन मुनियोंके प्रश्नके अनुसार सब बातें 
प्रसन्‍नतापूर्वक बताने लगे॥ ५॥ 

सूतजी बोले--मुनीश्वरो | आपलोगोंने बहुत अच्छी 
बात पूछी है, परंतु वह रहस्यकी बात है। मैंने इस 
विषयको जैसा सुना है और जैसी मेरी बुद्धि है, उसके 
अनुसार आज कह रहा हूँ॥६॥ 

जैसे आपलोग पूछ रहे हैं, उसी तरह पूर्वकालमें 
व्यासजीने सनत्कुमारजीसे पूछा था। फिर उसे उपमन्युजीने 
भी सुना था॥७॥ 

तब व्यासजीने शिवपूजन आदि जो भी था, उसे 
सुनकर लोकहितकी कामनासे मुझे पढ़ा दिया था॥ ८॥ 

इसी विषयको भगवान्‌ श्रीकृष्णने महात्मा उपमन्युसे 
सुना था। पूर्वकालमें ब्रह्माजीने नारदजीसे इस विषयमें 
जो कुछ कहा था, वही इस समय मैं कहूँगा॥९॥ 

ब्रह्माजी बोले--हे नारद! मैं संक्षेपमें लिंगपूजनकी 
विधि बता रहा हूँ, सुनिये। हे मुने ! इसका वर्णन सौ वर्षोमें 
भी नहीं किया जा सकता है । जो भगवान्‌ शंकरका सुखमय, 
निर्मल एवं सनातन रूप है, सभी मनोवांछित फलोंकी प्राप्तिके 
लिये उसका उत्तम भक्तिभावसे पूजन करे ॥ १०-११॥ 

दरिद्रता, रोग, दुःख तथा शत्रुजनित पीड़ा--ये चार 


प्रकारके पाप-कष्ट तभीतक रहते हैं, जबतक मनुष्य 
भगवान्‌ शिवका पूजन नहीं करता है॥ १२॥ 

भगवान्‌ शिवको पूजा होते ही सारे दुःख विलीन हो 
जाते हैं और समस्त सुखोंकी प्राप्ति हो जाती है । तत्पश्चात्‌ 
[समय आनेपर उपासककी ] मुक्ति भी हो जाती है॥ १३॥ 

जो मानवशरीरका आश्रय लेकर मुख्यतया 
सन्‍्तानसुखकी कामना करता है, उसे चाहिये कि सम्पूर्ण 
कार्यों और मनोरथोंके साधक महादेवजीकी पूजा करे॥ १४॥ 

ब्राह्मण, क्षत्रिय, वैश्य और शूद्र भी सम्पूर्ण 
कामनाओं तथा प्रयोजनोंकी सिद्धिके लिये क्रमसे विधिके 
अनुसार भगवान्‌ शंकरकी पूजा करें॥ १५॥ 

प्रात:काल ब्राह्ममुहूर्तमें उठकर गुरु तथा शिवका 
स्मरण करके पुनः तीर्थोंका चिन्तन करके भगवान्‌ विष्णुका 
ध्यान करे। हे मुने! इसके बाद मेरा, देवताओंका और 
मुनि आदिका भी स्मरण-चिन्तन करके स्तोत्र-पाठपूर्वक 
शंकरजीका विधिपूर्वक नाम ले॥ १६--१७+/२॥ 

उसके बाद शय्यासे उठकर निवासस्थानसे दक्षिण 
दिशामें जाकर मलत्याग करे। हे मुने ! एकान्तमें मलोत्सर्ग 
करना चाहिये। उससे शुद्ध होनेके लिये जो विधि मैंने 
सुन रखी है, आप लोगोंसे उसीको आज कहता हूँ, 
मनको एकाग्र करके सुनें॥ १८-१९॥ 

ब्राह्मण [गुदाकी ] शुद्धिके लिये पाँच बार मिट्टीका 
लेप करे और धोये। क्षत्रिय चार बार, वैश्य तीन बार 
और शूद्र दो बार विधिपूर्वक गुदाकी शुद्धिके लिये उसमें 
मिट्टी लगाये। लिंगमें भी एक बार प्रयलपूर्वक मिट्टी 
लगानी चाहिये॥ २०-२१॥ 

तत्पश्चात्‌ बायें हाथमें दस बार और दोनों हाथोंमें 
सात बार मिट्टी लगाये। हे तात! प्रत्येक पैरमें तीन-तीन 
बार मिट्टी लगाये, फिर दोनों हाथोंमें भी तीन बार मिट्टी 
लगाकर धोये॥ २२॥ 

स्त्रियोंको शूद्रकी भाँति अच्छी तरह मिट्टी लगानी 
चाहिये। हाथ-पैर धोकर पूर्ववत्‌ शुद्ध मिट्टीका संग्रह 
करना चाहिये॥ २३॥ 


१८६ 


# सेव्य: सेव्य: सदा सेव्य: शड्भूरः सर्वदुःखहा * 

इसके बाद मनुष्यको अपने वर्णके अनुसार दातौन 
करना चाहिये। ब्राह्मणको बारह अँगुलकी दातौन करनी 
चाहिये। क्षत्रिय ग्यारह अँगुल, वैश्य दस अँगुल और 
शुद्र नौ अँगुलकी दातौन करे | दातौनका यह मान बताया 
गया है। मनुस्मृतिके अनुसार कालदोषका विचार करके 
ही दातौन करे या त्याग दे॥ २४--२६॥ 

हे तात ! षष्ठी, प्रतिपदा, अमावस्या, नवमी, ब्रतका 
दिन, सूर्यास्तका समय, रविवार तथा श्राद्धदिवस--ये 
दन्तधावनके लिये वर्जित हैं॥ २७॥ 

[दन्तधावनके पश्चात्‌] तीर्थ आदिमें विधिपूर्वक 
स्नान करना चाहिये, विशेष देश-काल आनेपर 
मन्त्रोच्चारणपूर्वक स्नान करना चाहिये॥ २८॥ 

[स्नानके पश्चात्‌] पहले आचमन करके धुला 
हुआ वस्त्र धारण करे। फिर सुन्दर एकान्त स्थलमें 
बैठकर सन्ध्याविधिका अनुष्ठान करे॥ २९॥ 

यथायोग्य सन्ध्याविधि करके पूजाका कार्य आरम्भ 
करे। मनको सुस्थिर करके पूजागृहमें प्रवेशकर वहाँ पूजन- 
सामग्री लेकर सुन्दर आसनपर बैठे। पहले न्यास आदि 
करके क्रमश: महादेवजीकी पूजा करे ॥ ३०-३१॥ 

[शिवकी पूजासे ] पहले गणेशजीकी, द्वारपालोंकी 
और दिकक्‍्पालोंकी भलीभाँति पूजा करके बादमें देवताके 
लिये पीठकी स्थापना करे॥ ३२॥ 

अथवा अष्टदलकमल बनाकर पूजाद्रव्यके समीप 
बैठकर उस कमलपर ही भगवान्‌ शिवको समासीन करे। 
तत्पश्चात्‌ तीन बार आचमन करके पुनः दोनों हाथ 
धोकर तीन प्राणायाम करके मध्यम प्राणायाम अर्थात्‌ 
कुम्भक करते समय त्रिनेत्रधारी भगवान्‌ शिवका इस 
प्रकार ध्यान करे--उनके पाँच मुख हैं, दस भुजाएँ हैं, 
शुद्ध स्फटिकके समान उनकी कान्ति है, वे सब प्रकारके 
आभूषणोंसे विभूषित हैं तथा वे व्याप्रचर्मका उत्तरीय 
ओढ़े हुए हैं। उनके सारूप्यकी भावना करके मनुष्य 
सदाके लिये अपने पापको भस्म कर डाले। [इस 
प्रकारकी भावनासे युक्त होकर] वहाँपर शिवको 
प्रतिष्ठापितकर उन परमेश्वरकी पूजा करे॥ ३३--३६॥ 

शरीरशुद्धि करके मूलमन्त्रका क्रमश: न्यास करे 
अथवा सर्वत्र प्रणयसे ही षडंगन्यास करे॥ ३७॥ 


इस प्रकार हृदयादि न्यास करके पूजा आरम्भ करे। 
पाद्य, अर्ष्धय और आचमनके लिये पात्रोंको तैयार करके 
रखे ॥ ३८ ॥ 

बुद्धिमान्‌ पुरुष विधिपूर्वक भिन्‍न-भिनन प्रकारके नौ 
कलश स्थापित करे। उन्हें कुशाओंसे ढककर कुशाओंसे 
ही जल लेकर उन सबका प्रोक्षण करे। उन-उन सभी 
पात्रोंमें शीतल जल डाले। तत्पश्चातू बुद्धिमान्‌ पुरुष 
देख-भालकर प्रणवमन्त्रके द्वारा उनमें इन द्र॒व्योंको 
डाले। खस और चन्दनको पाद्यपात्रमें रखे। चमेलीके 
'फूल, शीतलचीनी, कपूर, बड़की जड़ तथा तमाल--इन 
सबको यथोचितरूपसे [कूट-पीसकर] चूर्ण बनाकर 
आचमनीय पात्र (पंचपात्र)-में डाले। यह सब चन्दनसहित 
सभी पात्रोंमें डालना चाहिये॥ ३९--४२॥ 

देवाधिदेव महादेवजीके पार्श्वभागमें नन्‍्दीश्वरका 
पूजन करे। गन्ध, धूप, दीप आदि विविध उपचारोंसे 
शिवकी पूजा करे॥ ४३॥ 

फिर प्रसन्‍नतापूर्वक लिंगशुद्धि करके मनुष्य उचित 
रूपसे मन्त्रसमूहोंके आदियमें 'प्रणव' तथा अन्तमें 'नम: ' 
पद जोड़कर उनके द्वारा [इष्टदेवके लिये] अथवा 
प्रणवका उच्चारण करके स्वस्ति, पद्म आदि आसनकी 
कल्पना करे। पुनः यह भावना करे कि इस कमलका 
पूर्वदल साक्षात्‌ अणिमा नामक ऐश्वर्यरूप तथा अविनाशी 
है। दक्षिणदल लघिमा है। पश्चिमदल महिमा है। 
उत्तरदल प्राप्ति है। अग्निकोणका दल प्राकाम्य है। 
नै्रत्यकोणका दल ईशित्व है। वायव्यकोणका दल 
वशित्व है। ईशानकोणका दल सर्वज्ञत्व है और उस 
कमलकी कर्णिकाको सोम कहा जाता है॥ ४४--४७ ॥ 

इस सोमके नीचे सूर्य है, सूर्यके नीचे यह अग्नि 
है और अग्निके भी नीचे धर्म आदिकी क्रमश: कल्पना 
करे। इसके पश्चात्‌ चारों दिशाओंमें अव्यक्त आदिकी 
तथा सोमके नीचे तीनों गुणोंकी कल्पना करे। इसके बाद 
“3७ सद्योजातं प्रपद्यामि' इत्यादि मन्त्रसे परमेश्वर 
शिवका आवाहन करके ' ३» वामदेवाय नम: ' इत्यादि 
वामदेवमन्त्रसे उन्हें आसनपर विराजमान करे। फिर ' ३» 
तत्पुरुषाय विद्दाहे' इत्यादि रुद्रगायत्रीद्वारा इष्टदेवका 
सान्निध्य प्राप्त करके उन्हें ' ३४ अघोरेभ्यो5थ ' इत्यादि 

फ्रफफफफ्रफा््रफक्रफक्रफमफफ्फ्ककफ्रफ्फफ्रफ्कफ्रक्रफक्रफााकफ्रफरफककफ्रफफफ्रफ्््फाकरफकरक्कर कर कक कर्क फफ्र क्र कर फ्र फर्म फक्रक् रफक्रक् _क्क्रफकर्ाक क्र फ्रक क्र मकर क्र्फक्फरक्रफक्कफफ 


अघोर मन््रसे वहाँ निरुद्ध करे तत्पश्चात्‌' 3७ ईशान: सर्व- 
विद्यानाम्‌' इत्यादि मन्त्रसे आराध्य देवका पूजन करे। 
पाद्य और आचमनीय अर्पित करके अर्घ्य दे ॥ ४८--५१॥ 

तत्पश्चात्‌ गन्‍न्ध और चन्दनमिश्रित जलसे विधिपूर्वक 
रुद्रदेवको स्नान कराये। फिर पंचगव्यनिर्माणकी विधिसे 
पाँचों द्र॒व्योंको एक पात्रमें लेकर प्रणवसे ही अभिमन्त्रित 
करके उन मिश्रित गव्यपदार्थोद्दारा भगवान्‌को स्नान 
कराये। तत्पश्चात्‌ पृथक्‌ू-पृथक्‌ दूध, दही, मधु, गन्नेके 
रस तथा घीसे नहलाकर समस्त अभीष्टोंके दाता और 
हितकारी पूजनीय महादेवजीका प्रणवके उच्चारणपूर्वक 
पवित्र द्र॒व्योंद्रारा अभिषेक करे ॥ ५२--५४॥ 

साधक श्वेत वस्त्रसे उस जलको यथोचित रीतिसे 
छान ले और पवित्र जलपात्रोंमें मन्त्रोच्चारणपूर्वक जल 
डाले ॥ ५५॥ 

जलधारा तबतक बन्द न करे, जबतक इष्टदेवको 
चन्दन न चढ़ाये। तब सुन्दर अक्षतोंद्वारा प्रसन्‍नतापूर्वक 
शंकरजीकी पूजा करे। उनके ऊपर कुश, अपामार्ग, कपूर, 
चमेली, चम्पा, गुलाब, श्वेत कनेर, बेला, कमल और 
उत्पल आदि भाँति-भाँतिके अपूर्व पुष्पों एवं चन्दनसे 
उनकी पूजा करे। परमेश्वर शिवके ऊपर जलकी धारा 
गिरती रहे, इसकी भी व्यवस्था करे ॥ ५६--५८ ॥ 

जलसे भरे भाँति-भाँतिके पात्रोंद्दारा महेश्वरको 
स्नान कराये। इस प्रकार मन्त्रोच्चारणपूर्वक समस्त 
'फलोंको देनेवाली पूजा करनी चाहिये॥ ५९॥ 

हे तात! अब मैं आपको समस्त मनोवांछित 
कामनाओंकी सिद्धिके लिये उन [पूजासम्बन्धी ] मन्त्रोंको 
भी संक्षेपमें बता रहा हूँ, सावधानीके साथ सुनिये॥ ६० ॥ 

पावमानमन्त्रसे, 'वाड्स्मे० ' इत्यादि मन्त्रसे, रुद्रमनत्रसे, 
नीलरुद्रमनत्रसे, सुन्दर एवं शुभ पुरुषसूक्तसे, श्रीसूक्तसे, 
सुन्दर अथर्वशीर्षके मन्त्रसे, 'आ नो भद्रा०' इत्यादि 
शान्तिमन्त्रसे, शान्तिसम्बन्धी दूसरे मन्त्रोंसे, भारुण्ड मन्त्र 


और अरुणमन्त्रोेंसे, अर्थाभीष्टसाम तथा देवब्रतसामसे, ' अभि 
त्वा० ' इत्यादि रथन्तरसामसे, पुरुषसूक्तसे, मृत्युंजयमन्त्रसे 
तथा पंचाक्षरमन्त्रसे पूजा करे ॥ ६१--६४ ॥ 

एक सहस्र अथवा एक सौ एक जलधाराएँ वैदिक 
विधिसे शिवके नाममन्त्रसे प्रदान करे॥ ६५॥ 

तदनन्तर भगवान्‌ शंकरके ऊपर चन्दन और फूल 
आदि चढ़ाये। प्रणवसे ताम्बूल आदि अर्पित करे ॥ ६६॥ 

इसके बाद जो स्फटिकमणिके समान निर्मल, 
निष्कल, अविनाशी, सर्वलोककारण, सर्वलोकमय, परमदेव 
हैं, जो ब्रह्मा, इन्द्र, उपेन्द्र, विष्णु आदि देवताओंको भी 
गोचर न होनेवाले, वेददवेत्ता विद्वानोंके द्वारा वेदान्तमें 
[मन-वाणीसे ] अगोचर बताये गये हैं, जो आदि-मध्य- 
अन्तसे रहित, समस्त रोगियोंके लिये औषधरूप, शिवतत्त्वके 
नामसे विख्यात तथा शिवलिंगके रूपमें प्रतिष्ठित हैं, उन 
भगवान्‌ शिवका शिवलिंगके मस्तकपर प्रणवमन्त्रसे ही 
पूजन करे। धूप, दीप, नैवेद्य, सुन्दर ताम्बूल, सुरम्य 
आरती, स्तोत्रों तथा नाना प्रकारके मन्त्रों एवं नमस्कारोंद्वारा 
यथोक्त विधिसे उनकी पूजा करे॥ ६७--७१॥ 

तत्पश्चात्‌ अर्घ्य देकर भगवान्‌के चरणोंमें फूल 
बिखेरकर और साष्टांग प्रणाम करके देवेश्वर शिवकी 
आराधना करे॥ ७२॥ 

इसके बाद हाथमें फूल लेकर खड़ा हो करके दोनों 
हाथ जोड़कर इस मन्रसे सर्वेश्वर शंकरकी पुन: प्रार्थना करे-- 

अज्ञानाद्यदि वा ज्ञानाज्पपपूजादिक॑ मया। 

कृतं॑ तदस्तु सफलं कृपया तब शंकर॥ 

हे शिव! मैंने अनजानमें अथवा जान-बूझकर जो 
जप-पूजा आदि सत्कर्म किये हों, वे आपकी कृपासे 
सफल हों॥ ७३-७४ ॥ 

इस प्रकार पढ़कर भगवान्‌ शिवके ऊपर प्रसन्‍्नतापूर्वक 
'फूल चढ़ाये | तत्पश्चात्‌ स्वस्तिवाचन* करके नाना प्रकारकी 
आशी:ः* प्रार्थना करे। फिर शिवके ऊपर मार्जन* करना 


१. “३७ स्वस्ति न इब्द्रो वृद्धश्रवा: स्वस्ति न: पूषा विश्ववेदा: । स्वस्ति नस्ताक्ष्यों अरिष्टनेमि: स्वस्ति नो बृहस्पतिर्दधातु ॥' इत्यादि स्वस्तिवाचनसम्बन्धी 


मन्त्र हैं। 


२. 'काले वर्षतु पर्जन्य: पृथिवी शस्यशालिनी । देशो<यं क्षोभरहितो ब्राह्मणा: सन्तु निर्भया: ॥ सर्वे च सुखिन: सन्तु सर्वे सन्तु निरामया: । सर्वे 
भद्राणि पश्यन्तु मा कश्चिद्‌ दुःखभाग्भवेतू॥' इत्यादि आशी: प्रार्थनाएँ हैं। 
३. “३७ आपो हि ष्ठा मयोभुव: ' (यजु० ११५। ५०--५२) इत्यादि तीन मार्जन-मन्त्र कहे गये हैं। इन्हें पढ़ते हुए इष्टदेवपर जल छिड़कना 


'मार्जन' कहलाता है। 


१८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्ररक्फफ्रफफकफ्रफफक््रफकाक्रक्र क्क््रफाक्रकर्रफकक््रफ्रफ्रफमफकफ्रफ्फकक्रफकरक् करकझक्रक्क्रफकक्रकरफक्कफ फक्क फ्क्रक्रफाफफक्रफ् फर्क कर कर फरफ् फ क्रफ कक कफ क्र फ 


चाहिये | इसके बाद नमस्कार करके अपराधके लिये क्षमा- 
प्रार्थना" करते हुए पुनगगमनके लिये विसर्जन करना चाहिये। 
इसके बाद अघोरः मन्त्रका उच्चारण करके नमस्कार करे। 
फिर सम्पूर्ण भावसे युक्त होकर इस प्रकार प्रार्थना करे-- 
शिवे भक्ति: शिवे भक्ति: शिवे भक्तिर्भवे भवे। 
अन्यथा शरणं नास्ति त्वमेव शरणं मम॥ 
प्रत्येक जन्ममें शिवमें मेरी भक्ति हो, शिवमें भक्ति 
हो, शिवमें भक्ति हो। आपके अतिरिक्त दूसरा कोई मुझे 
शरण देनेवाला नहीं है। हे महादेव! आप ही मेरे लिये 
शरणदाता हैं ॥ ७५--७८ ॥ 
इस प्रकार प्रार्थना करके पराभक्तिके द्वारा सम्पूर्ण 
सिद्धियोंके दाता देवेश्वर शिवका पूजन करे। विशेषत: 
गलेको ध्वनिसे भगवान्‌को सन्तुष्ट करे॥ ७९॥ 
तत्पश्चातू परिवारजनोंके साथ नमस्कार करके 
अनुपम प्रसन्नता प्राप्त करके समस्त [लौकिक] कार्य 


सुखपूर्वक करता रहे ॥ ८० ॥ 

जो इस प्रकार शिवभक्तिपरायण होकर प्रतिदिन 
पूजन करता है, उसे अवश्य ही पग-पगपर सब प्रकारकी 
सिद्धि प्राप्त होती है॥ ८१॥ 

वह उत्तम वक्ता होता है तथा उसे मनोवांछित फलकी 
निश्चय ही प्राप्ति होती है। रोग, दुःख, शोक, दूसरोंके 
निमित्तसे होनेवाला उद्बेग, कुटिलता, विष तथा अन्य जो- 
जो कष्ट उपस्थित होता है, उसे कल्याणकारी परम शिव 
अवश्य नष्ट कर देते हैं ॥ ८२-८३ ॥ 

उस उपासकका कल्याण होता है। जैसे शुक्लपक्षमें 
चन्द्रमा बढ़ता है, वैसे ही शंकरकी पूजासे उसमें अवश्य 
ही सद्‌गुणोंकी वृद्धि होती है॥ ८४॥ 

हे मुनिश्रेष्ठ। इस प्रकार मैंने शिवकी पूजाका 
विधान आपको बताया। हे नारद! अब आप और क्‍या 
पूछना तथा सुनना चाहते हैं 2॥ ८५॥ 


॥ इस प्रकार श्रीशिवयहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानमें शिवपूजाविधिवर्णन 
नामक ग्यारहवाँ अध्याय पूर्ण हुआ॥ ११ ॥ 


जपय7+4#-0-ककै-क-३-पफपए 


बारहवाँ अध्याय 
भगवान्‌ शिवकी श्रेष्ठता तथा उनके पूजनकी अनिवार्य आवश्यकताका प्रतिपादन 


नारदजी बोले--हे ब्रह्मन्‌! हे प्रजापते! हे तात! 
आप धन्य हैं; क्योंकि आपकी बुद्धि भगवान्‌ शिवमें लगी 
हुई है। हे विधे! आप पुनः इसी विषयका सम्यक्‌ 
प्रकारसे विस्तारपूर्वक मुझसे वर्णन कीजिये॥ १॥ 

ब्रह्माजी बोले--हे तात! एक समयकी बात है; 
कमलसे उत्पन्न होनेवाले मैंने चारों ओरसे ऋषियों और 
देवताओंको बुलाकर प्रेमपूर्वक सुन्दर और मधुर वाणीमें 
कहा-- ॥ २॥ 

यदि आप सब नित्य सुख प्राप्त करनेकी इच्छा 
रखते हैं और नित्य अपने मनोरथकी सिद्धि चाहते हैं, 
तो मेरे साथ क्षीरसागरके तटपर आयें॥ ३॥ 

इस वचनको सुनकर वे सब मेरे साथ वहाँपर गये, 
जहाँ सर्वकल्याणकारी भगवान्‌ विष्णु निवास करते हैं॥ ४॥ 


१. 'अपराधसहस््राणि क्रियन्तेडहर्निशं मया। तानि सर्वाणि मे देव क्षमस्व परमेश्वर ॥' इत्यादि क्षमाप्रार्थनासम्बन्धी श्लोक हैं। 
२. “यान्तु देवगणा: सर्वे पूजामादाय मामकीम्‌। अभीष्टफलदानाय पुनरागमनाय च॥' इत्यादि विसर्जनसम्बन्धी श्लोक हैं। 
३. अघोरेभ्यो5थ घोरेभ्यो घोरघोरतरेभ्य: । सर्वेभ्य: सर्वशर्वे भ्यो नमस्ते5स्तु रुद्ररूपेभ्य: ॥ 


रुद्रसंहिता-सृष्टिखं ० -अ० १२ ]# भगवान्‌ शिवकी श्रेष्ठता, उनके पूजनकी आवश्यकता * 


१८९ 


फ्रफफफफ््रफ्क्रफगफ फ्क्रफ् क्र क्र क्र क्र फ्रफर क्र फ अर क् फ रफक फर _क्र क्र कफ क फर क्र फक् फक्रफफफक्रफक्क्रक्रफ््ररा फ्फ फक्क्फ्रक्रफफ्रफकक कर फर्क क्र कर फक््रफक्रफ्रफ्फरकरकरफकक् फ कफ फ 


हे मुने! वहाँप जाकर सभी देवता भगवान्‌ 
जगन्नाथ देवदेवेश्वर जनार्दन विष्णुको हाथ जोड़कर 
प्रणाम करके खड़े हो गये। ब्रह्मा आदि उन उपस्थित 
देवताओंको देखकर [मनमें] शिवके चरणकमलका 
स्मरण करते हुए विष्णु कहने लगे--॥ ५-६॥ 

विष्णुजी बोले--हे ब्रह्मादि देवों और ऋषियो! 
आपलोग यहाँ किसलिये आये हुए हैं ? प्रेमपूर्वक सब 
कुछ कहें ? इस समय कौन-सा कार्य आ पड़ा 2॥ ७॥ 

ब्रह्मजी बोले--भगवान्‌ विष्णुके द्वारा ऐसा 
पूछनेपर मैंने उन्हें प्रणाम किया और उपस्थित उन सभी 
देवताओंसे कहा कि इस समय आप सबके आनेका क्‍या 
प्रयोजन है ? इसका निवेदन आप सब करें॥ ८१/२॥ 

देवता बोले--[हे विष्णो!] किसकी सेवा है, 
जो सभी दुःखोंको दूर करनेवाली है, जिसको कि हमें 
नित्य करना चाहिये। देवताओंका यह वचन सुनकर 
भक्तवत्सल भगवान्‌ विष्णु देवताओंसहित मेरी प्रसन्‍नताके 
लिये कृपापूर्वक यह वाक्य कहने लगे-- ॥ ९-१०॥ 

श्रीभगवान्‌ बोले--हे ब्रह्मन्‌! देवोंके साथ आपने 
पहले भी इस विषयमें सुना है, किंतु आज पुन: आपको 
और देवताओंको बता रहा हूँ॥११॥ 

हे ब्रह्मन्‌! अपने-अपने कार्योंमें संलग्न समस्त 
देवोंके साथ आपने जो देखा है और इस समय जो देख 
रहे हैं, उसके विषयमें बार-बार क्‍यों पूछ रहे हैं 2॥ १२॥ 

सभी दुःखोंको दूर करनेवाले शंकरजीकी ही सदा 
सेवा करनी चाहिये। यह बात स्वयं ही उन्होंने विशेषकर 
मुझसे और ब्रह्मासे भी कही थी॥१३॥ 

इस अद्भुत दृष्टान्तको आप सब लोगोंने भी देखा 
है। अतः सुख चाहनेवाले लोगोंको कभी भी उनका 
पूजन नहीं छोड़ना चाहिये॥ १४॥ 

देवदेवेश्वर भगवान्‌ शंकरके लिंगमूर्तिरूप महेश्वरका 
त्याग करके अपने बन्धु-बान्धवोंसहित तारपुत्र नष्ट हो 
गये। [शिवकी आराधनाका परित्याग करनेके कारण] 
वे सब मेरे द्वारा मायासे मोहित कर दिये गये और जब 
वे शिवकी भक्तिसे वंचित हो गये, तब वे सब नष्ट और 
ध्वस्त हो गये॥ १५-१६॥ 

अतः हे देवसत्तम! लिंगमूर्ति धारण करनेवाले 


भगवान्‌ शंकरकी विशेष श्रद्धाके साथ सदैव पूजा और 
सेवा करनी चाहिये। शिवलिंगकी पूजा करनेसे ही देवता, 
दैत्य, हम और आप सभी श्रेष्ठताको प्राप्त कर सके हैं, 
हे ब्रह्मनन्‌! आपने उसे कैसे भुला दिया है 27॥ १७-१८॥ 

इसलिये जिस किसी भी तरहसे भगवान्‌ शिवके 
लिंगका पूजन नित्य करना ही चाहिये। हे ब्रह्मन्‌! सभी 
मनोकामनाओंकी पूर्तिके लिये देवताओंको भगवान्‌ शिवकी 
पूजा करनी चाहिये॥ १९॥ 

वही [मनुष्यके जीवनकी बहुत बड़ी] हानि है, 
वही [उसके चरित्रका] बहुत बड़ा छिद्र है, वही उसकी 
अन्धता और वही महामूर्खता है, जिस मुहूर्त अथवा 
क्षणमें मनुष्य शिवका पूजन नहीं करता है॥ २०॥ 

जो शिवभक्तिपरायण हैं, जो शिवमें अनुरक्त चित्तवाले 
हैं और जो शिवका स्मरण करते हैं, वे दुःखके पात्र नहीं 
होते। जो महाभाग मनको अच्छे लगनेवाले सुन्दर-सुन्दर 
भवन, सुन्दर आभूषणोंसे युक्त स्त्रियाँ, इच्छानुकूल धन, 
पुत्र-पौत्रादि सन्‍्तति, निरोग शरीर, अलौकिक प्रतिष्ठा, 
स्वर्गलोकका सुख, अन्तकालमें मुक्तिलाभ तथा परमेश्वरकी 
भक्ति चाहते हैं, वे पूर्वजन्मकृत पुण्याधिक्यके कारण 
सदाशिवकी अर्चना किया करते हैं॥ २१--२४॥ 

जो भक्तिपरायण मनुष्य शिवलिंगको नित्य पूजा 
करता है, उसीकी सिद्धि सफल होती है और वह पापोंसे 
लिप्त नहीं होता है॥ २५॥ 

ब्रह्माजी बोले-- श्रीभगवान्‌ विष्णुने जब देवताओंसे 
ऐसा कहा, तब उन्होंने साक्षात्‌ हरिको प्रणाम करके 
मनुष्योंकी समस्त कामनाओंकी प्राप्तिके लिये उनसे 
शिवलिंग देनेकी प्रार्थना की ॥ २६॥ 

उसको सुनकर भगवान्‌ विष्णुने विश्वकर्मसे कहा-- 
हे मुनिश्रेष्ठ ! मैं तो जीवोंका उद्धार करनेमें तत्पर हूँ। हे 
विश्वकर्मन्‌! मेरी आज्ञास आप भगवान्‌ शिवके 
कल्याणकारी लिंगोंका निर्माण करके उन्हें सभी देवताओंको 
प्रदान कीजिये॥ २७-२८॥ 

ब्रह्मजी बोले--तब विश्वकर्माने अधिकारके अनुसार 
शिवलिंगोंका निर्माण करके मेरी और विष्णुकी आज्ञासे 
उन सभी शिवलिंगोंको उन देवताओंको प्रदान किया ॥ २९॥ 

हे ऋषिश्रेष्ठ। वही मैं आज आपसे कह रहा हूँ, 

सुनिये। इन्द्र पद्मरागमणिसे बने शिवलिंग, विश्ववापुत्र 
कुबेर सुवर्णलिंग, धर्म पीतवर्ण पुखराजकी मणिसे निर्मित 
लिंग, वरुण श्यामवर्णकी मणियोंसे बने हुए लिंग, विष्णु 
इन्द्रनीलमणिसे निर्मित लिंग, ब्रह्मा सुवर्णसे बने शिवलिंग, 
हे मुने ! सभी विश्वेदेव चाँदीसे निर्मित शिवलिंग, वसुगण 
पीतलके शिवलिंग, अश्विनीकुमार पार्थिव लिंग, देवी 
लक्ष्मी स्फटिकमणिनिर्मित लिंग, सभी आदित्य ताम्रनिर्मित 
लिंग, सोमराज चन्द्रमा मौक्तिक शिवलिंग, अग्निदेव 
वज्रमणि [हीरे ]-से बने शिवलिंग, श्रेष्ठ ब्राह्णण और 
उनकी पत्नियाँ मृण्मय पार्थिव शिवलिंग, मयदानव 
चन्दनके शिवलिंग, नाग मूँगेसे बने शिवलिंगका आदरपूर्वक 
विधिवत्‌ पूजन करते हैं॥ ३०--३४॥ 

देवी दुर्गा मक्खनसे बने हुए शिवलिंग, योगी 
भस्मनिर्मित शिवलिंग, यक्ष दधिनिर्मित शिवलिंग तथा 
छाया चावलके आटेकी पीठीसे बने हुए शिवलिंगकी 
विधिवत पूजा करती हैं। ब्रह्माणी देवी रत्तमय शिवलिंगकी 
पूजा करती हैं। बाणासुर पारेसे बने शिवलिंग तथा दूसरे 
लोग मिट्टी आदिसे बनाये गये पार्थिव शिवलिंगका 
विधिवत्‌ पूजन करते हैं॥ ३५-३६ ॥ 

विश्वकर्माने इसी प्रकारके शिवलिंग देवताओं और 
ऋषियोंको भी दिये थे, जिनकी पूजा वे सभी देवता और 
ऋषि सदैव करते रहते हैं ॥ ३७॥ 

देवताओंकी हितकामनाके लिये विष्णुने उन्हें शिवलिंग 
प्रदान करके मुझ ब्रह्मासे शिवका पूजन-विधान भी 
बताया। उनके द्वारा कहे गये शिवलिंगके उस पूजनविधानको 
सुनकर प्रसन्‍नचित्त मैं ब्रह्मा देवताओंके साथ अपने 
स्थानपर लौट आया॥ ३८-३९॥ 

हे मुने! वहाँ आकरके मैंने सभी देवों और 
ऋषियोंको सम्पूर्ण अभीष्टकी सिद्धि करनेवाले शिवलिंगके 
पूजन-विधानको सम्यक्‌ रूपसे बताया॥४०॥ 

ब्रह्मजी बोले--हे सभी देवताओ और ऋषियो ! 
सुनिये। मैं प्रसन्‍नतापूर्वक आप सबसे शिवपूजनकी उस 
विधिका वर्णन करने जा रहा हूँ, जो भोग और मोक्षको 
देनेवाली है॥४१॥ 

हे देवो ! हे मुनीश्वरो ! सभी जीव-जन्तुओंमें मनुष्यका 
जन्म प्राप्त करना दुर्लभ है, उसमें भी उत्तम कुलमें जन्म 


लेना तो अत्यन्त दुर्लभ है। उत्तम कुलमें भी सदाचारी 
ब्राह्मणोंके यहाँ जन्म लेना अच्छे पुण्योंसे ही सम्भव 
है। अत: भगवान्‌ सदाशिवकी प्रसनन्‍नताके लिये सदैव 
स्ववर्णाश्रम-विहित कर्म करते रहना चाहिये ॥ ४२-४३ ॥ 

जिस जातिके लिये जो-जो सत्कर्म बताया गया है, 
उस-उस कर्मका उल्लंघन नहीं करना चाहिये, जितनी 
सम्पत्ति हो, उसके अनुसार दानकर्म करना चाहिये॥ ४४ ॥ 

कर्ममय सहस्रों यज्ञोंकी अपेक्षा तपयज्ञ श्रेष्ठ है। 
सहस्नों तपयज्ञोंकी अपेक्षा जपयज्ञका महत्त्व अधिक है। 
ध्यान-यज्ञसे बढ़कर तो कोई वस्तु है ही नहीं। ध्यान 
ज्ञानका साधन है; क्योंकि योगी ध्यानके द्वारा अपने इष्टदेव 
एकरस सदाशिवका साक्षात्कार करता है॥ ४५-४६ ॥ 

भगवान्‌ सदाशिव सदैव ध्यानयज्ञमें तत्पर रहनेवाले 
उपासकके सान्निध्यमें रहते हैं । जो विज्ञानसे सम्पन्न हैं, 
उनकी शुद्धिके लिये किसी प्रायश्चित्त आदिकी आवश्यकता 
नहीं है ॥ ४७॥ 

हे ब्रह्मन्‌! जो ब्रह्मविद्‌ विशुद्ध ब्रह्मविद्याके द्वारा ब्रह्म 
साक्षात्कार कर लेते हैं, उन्हें क्रिया, सुख-दुःख, धर्म- 
अधर्म, जप, होम, ध्यान और ध्यान-विधिको जानने तथा 
करनेकी आवश्यकता नहीं है। वे इस विद्यासे सदा निर्विकार 
रहते हैं और अन्तमें अमर हो जाते हैं ॥ ४८-४९ ॥ 

इस शिवलिंगको परमानन्द देनेवाला, विशुद्ध, 
कल्याणस्वरूप, अविनाशी, निष्कल, सर्वव्यापक तथा 
योगियोंके हृदयमें अवस्थित रहनेवाला जानना चाहिये॥ ५० ॥ 

हे द्विजो! शिवलिंग दो प्रकारका बताया गया है-- 
बाह्य और आभ्यन्तर। बाह्य लिंगको स्थूल एवं आभ्यन्तर 
लिंगको सूक्ष्म माना गया है॥५१॥ 

जो कर्मयज्ञमें तत्पर रहनेवाले हैं, वे स्थूल लिंगकी 
अर्चनामें रत रहते हैं। सूक्ष्मतपया शिवके प्रति ध्यान 
करनेमें अशक्त अज्ञानियोंके लिये शिवके इस स्थूलविग्रहकी 
कल्पना की गयी है। जिसको इस आध्यात्मिक सूक्ष्मलिंगका 
प्रत्यक्षीकरण नहीं होता है, उसे उस स्थूल लिंगमें इस 
सूक्ष्म लिंगकी कल्पना करनी चाहिये, इसके अतिरिक्त 
कोई अन्य उपाय नहीं है॥ ५२-५३॥ 

ज्ञानियोंके लिये सूक्ष्मलिंगकी पूजाका विधान है, 
[जिसमें ध्यानकी प्रधानता होती है।] ध्यान करनेसे उस 

शिवका साक्षात्कार होता है, जो सदैव निर्मल और अव्यय 
रहनेवाला है। जिस प्रकार अज्ञानियोंके लिये स्थूल 
लिंगकी उत्कृष्टता बतायी गयी है, उसी प्रकार ज्ञानियोंके 
लिये इस सूक्ष्मलिंगको उत्तम माना गया है॥ ५४॥ 
दूसरे तत्त्वार्थवादियोंके विचारसे आगे कोई अन्तर 
नहीं है; क्योंकि निष्कल तथा कलामयरूपसे वह सबके 
चित्तमें रहता है। सम्पूर्ण जगत्‌ शिवस्वरूप ही है॥ ५५ ॥ 
इस प्रकार ज्ञानके द्वारा शिवका साक्षात्कार करके 
विमुक्त हुए लोगोंको कोई भी पाप नहीं लगता । उनके लिये 
विधि-निषेध और विहित-अविहित कुछ भी नहीं है ॥ ५६ ॥ 
जिस प्रकार जलके भीतर रहते हुए भी कमल जलसे 
लिप्त नहीं होता है, उसी प्रकार घरमें रहते हुए भी ज्ञानी 
पुरुषको कर्म अपने बन्धनमें बाँध नहीं पाते हैं ॥ ५७॥ 
इस प्रकारका ज्ञान जबतक मनुष्यको प्राप्त न हो जाय, 
तबतक उसे कर्मविहित स्थूल या सूक्ष्म शिवलिंगका निर्माणादि 
करके सदाशिवकी ही आराधना करनी चाहिये ॥ ५८ ॥ 
जिस प्रकार विश्वासके लिये जगतूमें सूर्य एक ही 
स्थित है और एक होते हुए भी जलके आधार जलाशय 
आदि वस्तुओंमें [ अपने प्रतिबिम्बके कारण] बहुत-से रूपोंमें 
दिखायी पड़ता है, उसी प्रकार हे देवो | यह सत्‌-असत्रूप 
जो कुछ भी इस संसारमें सुनायी और दिखायी दे रहा है, 
उसे आपलोग शिवस्वरूप परब्रह्म ही समझें ॥ ५९-६० ॥ 
जलतत्त्वके एक होनेपर भी उनके सम्बन्धमें जो भेद 
प्रतीत होता है, वह संसारमें सम्यक्‌ विचार न करनेके कारण 
ही है--ऐसा अन्य सभी वेदार्थतत्त्वज्ञ भी कहते हैं ॥ ६१ ॥ 
संसारियोंके हृदयमें सकल लिंगस्वरूप साक्षात्‌ 
परमेश्वरका वास है--ऐसा ज्ञान जिसको हो गया है, 
उसको प्रतिमा आदिसे क्‍या प्रयोजन है !॥ ६२॥ 
इस प्रकारके ज्ञानसे हीन प्राणीके लिये शुभ प्रतिमाकी 
कल्पना की गयी है; क्योंकि ऊँचे स्थानपर चढ़नेके लिये 
मनुष्यके लिये आलम्बन आवश्यक बताया गया है॥ ६३ ॥ 
जैसे आलम्बनके बिना ऊँचे स्थानपर चढ़ना 
मनुष्यके लिये अत्यन्त कठिन ही नहीं सर्वथा असम्भव 
है, वैसे ही निर्गुण ब्रह्मकी प्राप्तिके लिये प्रतिमाका 
अवलम्बन आवश्यक कहा गया है॥ ६४॥ 
सगुणसे ही निर्गुणकी प्राप्ति होती है--ऐसा निश्चित 


है। इस प्रकार सभी देवताओंकी प्रतिमाएँ उन देवोंमें 
विश्वास उत्पन्न करनेके लिये होती हैं ॥ ६५॥ 

ये देव सभी देवताओंसे महान्‌ हैं। इन्हींके लिये 
यह पूजनका विधान है। यदि प्रतिमा न हो, तो गन्ध- 
चन्दन, पुष्पादिकी आवश्यकता किस कार्यसिद्धिके लिये 
रह जायगी॥ ६६॥ 

प्रतिमाका पूजन तबतक करते रहना चाहिये, 
जबतक विज्ञान [परब्रह्म परमेश्वरका ज्ञान] प्राप्त नहीं 
हो जाता। बिना ज्ञान प्राप्त किये ही जो प्रतिमाका पूजन 
छोड़ देता है, उसका निश्चित ही पतन होता है ॥ ६७॥ 

है ब्राह्यणो! इस कारण आपलोग परमार्थरूपसे 
सुनें। अपनी जातिके अनुसार (शास्त्रोंमें] जो कर्म 
बताया गया है, उसे प्रयत्नपूर्वक करना चाहिये॥ ६८ ॥ 

जहाँ-जहाँ जैसी भक्ति हो, वहाँ-वहाँ तदनुरूप 
पूजनादि कर्म करना चाहिये; क्योंकि पूजन, दान आदिके 
बिना पाप दूर नहीं होता॥ ६९॥ 

जबतक शरीरमें पाप रहता है, तबतक सिद्धिकी 
प्राप्ति नहीं होती है। पापके दूर हो जानेपर उसका सब 
कुछ सफल हो जाता है॥७०॥ 

जिस प्रकार मलिन बस्त्रमें रंग बहुत सुन्दर नहीं 
चढ़ता, किंतु उसे भली प्रकारसे धोकर स्वच्छ कर लेनेपर 
पूरा रंग अच्छी तरहसे चढ़ता है, उसी प्रकार देवताओंकी 
विधिवतू पूजा करनेसे जब निर्मल शरीरमें ज्ञानरूपी रंग 
चढ़ता है, तब जाकर उस ब्रह्मविज्ञानका प्रादुर्भाव होता 
है ॥ ७१-७२ ॥ 

विज्ञानका मूल अनन्य भक्ति है और ज्ञानका मूल 
भी भक्ति ही कही जाती है॥ ७३॥ 

भक्तिका मूल सत्कर्म और अपने इष्टदेव आदिका 
पूजन है और उसका मूल सदगुरु कहे गये हैं और उन 
सदगुरुका मूल सत्संगति है॥ ७४॥ 

सत्संगतिसे सद्गुरुको प्राप्त करना चाहिये। सद्गुरुसे 
प्राप्त मन्त्रसे देवपूजन आदि सत्कर्म करने चाहिये; 
क्योंकि देवपूजनसे भक्ति उत्पन्न होती है और उस 
भक्तिसे ज्ञानका प्रादुर्भाव होता है॥ ७५॥ 

ज्ञानसे परब्रह्मके प्रकाशक विज्ञानका उदय होता 
है। जब विज्ञानका उदय हो जाता है, तब भेदबुद्धि 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

[स्वतः ही] नष्ट हो जाती है॥७६॥ 

समस्त भेदोंके नष्ट हो जानेपर द्वन्द्र-दुःख भी नष्ट 
हो जाते हैं। द्वन्द्-दुःखसे रहित हो जानेपर वह साधक 
शिवस्वरूप हो जाता है॥७७॥ 

हे देवर्षियो! द्वन्द्रके नष्ट हो जानेपर ज्ञानीको 
सुख-दुःखकी अनुभूति नहीं होती और विहित-अविहितका 
प्रपंच भी उसके लिये नहीं रह जाता है॥ ७८॥ 

इस संसारमें ऐसा गृहस्थाश्रमरहित प्राणी विरला ही 
होता है। यदि लोकमें कोई हो, तो उसके दर्शनमात्रसे 
ही पाप नष्ट हो जाते हैं। सभी तीर्थ, देवता और मुनि 
भी उस प्रकारके परब्रह्ममय शिवस्वरूप परमज्ञानीकी 
प्रशंसा करते रहते हैं॥७९-८०॥ 

वैसे न तो तीर्थ हैं, न मिट्टी और पत्थरसे बने देवता 
ही हैं, वे तो बहुत समयके बाद पवित्र करते हैं, किंतु 
विज्ञानी दर्शनमात्रसे पवित्र कर देता है॥८१॥ 

जबतक मनुष्य गृहस्थाश्रममें रहे, तबतक प्रेमपूर्वक 
उसे पाँच देवताओं (गणेश, सूर्य, विष्णु, शिव तथा 


देवी)-की और उनमें भी सर्वश्रेष्ठ भगवान्‌ सदाशिवकी 
प्रतिमाका पूजन करना चाहिये अथवा मात्र सदाशिवकी 
ही पूजा करनी चाहिये; एकमात्र वे ही सबके मूल कहे 
गये हैं। हे देवो! जैसे मूल (जड़)-के सींचे जानेपर 
सभी शाखाएँ स्वतः तृप्त हो जाती हैं, वैसे ही सर्वदेवमय 
सदाशिवके ही पूजनसे सभी देवताओंका पूजन हो जाता 
है और वे प्रसन्‍न हो जाते हैं॥ ८२-८३॥ 

जैसे वृक्षकी शाखाओंके तृप्त होनेपर अर्थात्‌ उन्हें 
सींचनेपर कभी भी मूलकी तृप्ति नहीं होती, वैसे ही हे 
मुनिश्रेष्ठो! सभी देवताओंके तृप्त होनेपर शिवकी भी 
तृप्ति नहीं होती है--ऐसा सूक्ष्म बुद्धिवाले लोगोंको 
जानना चाहिये। शिवके पूजित हो जानेपर सभी देवताओंका 
पूजन स्वत: ही हो जाता है॥ ८४-८५॥ 

अतः सभी प्राणियोंके कल्याणमें लगे हुए मनुष्यको 
चाहिये कि वह सभी कामनाओंकी फलप्राप्तिके लिये 
संसारका कल्याण करनेवाले भगवान्‌ सदाशिवकी पूजा 
करे ॥ ८६॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानमें पूजा-विधि-वर्णन-क्रममें 
सारासार-विचारवर्णन नामक बारहवाँ अध्याय पूर्ण हुआ॥ १२ ॥ 

तेरहवाँ अध्याय 
शिवपूजनकी सर्वोत्तम विधिका वर्णन 


ब्रह्मजी बोले-- अब मैं पूजाकी सर्वोत्तम विधि बता 
रहा हूँ, जो समस्त अभीष्ट सुखोंको सुलभ करानेवाली है। 
है देवताओ तथा ऋषियो ! आपलोग ध्यान देकर सुनें॥ १॥ 

उपासकको चाहिये कि वह ब्राह्म मुहूर्तमें उठकर 
जगदम्बा पार्वतीसहित भगवान्‌ शिवका स्मरण करे तथा 
हाथ जोड़ मस्तक झुकाकर भक्तिपूर्वक उनसे इस प्रकार 
प्रार्थना करे-- ॥ २॥ 

हे देवेश्वर। उठिये, उठिये। मेरे हृदयमें शयन 
करनेवाले देवता! उठिये। हे उमाकान्त! उठिये और 
ब्रह्माण्डमें सबका मंगल कीजिये। मैं धर्मको जानता हूँ, 
किंतु मेरी उसमें प्रवृत्ति नहीं होती, मैं अधर्मको जानता 
हूँ, परंतु मैं उससे दूर नहीं हो पाता। हे महादेव! आप 
मेरे हृदयमें स्थित होकर मुझे जैसी प्रेरणा देते हैं, वैसा 


ही मैं करता हूँ॥ ३-४॥ 

भक्तिपूर्वक यह वचन कहकर और गुरुके चरणोंका 
स्मरण करके गाँवसे बाहर दक्षिण दिशामें मलमूत्रका 
त्याग करनेके लिये जाय॥ ५॥ 

इसके बाद मिट्टी और जलसे शरीरकी शुद्धि करके 
दोनों हाथों और पैरोंकों धोकर दन्‍्तधावन करे॥६॥ 

सूर्योदय होनेसे पहले ही दातौन करके मुँहको 
सोलह बार जलकी ऑँजलियोंसे धोये। हे देवताओ तथा 
ऋषियो । षष्ठी, प्रतिपदा, अमावास्या और नवमी तिथियों 
तथा रविवारके दिन शिवभक्तको यलपूर्वक दातौनको 
त्याग देना चाहिये॥ ७-८॥ 

अवकाशके अनुसार नदी आदिमें जाकर अथवा 
घरमें ही भलीभाँति स्नान करे। मनुष्यको देश और 

कालके विरुद्ध स्नान नहीं करना चाहिये॥९॥ 

रविवार, श्राद्ध, संक्रान्ति, ग्रहण, महादान, तीर्थ, 
उपवासदिवस अथवा अशौच प्राप्त होनेपर मनुष्य गर्म 
जलसे स्नान न करे। शिवभक्तिसे युक्त मनुष्य तीर्थ 
आदियमें प्रवाहके सम्मुख होकर स्नान करे॥ १०-११॥ 

जो नहानेके पहले तेल लगाना चाहे, उसे विहित 
एवं निषिद्ध दिनोंका विचार करके ही तैलाभ्यंग करना 
चाहिये। जो प्रतिदिन नियमपूर्वक तेल लगाता हो, उसके 
लिये किसी भी दिन तैलाभ्यंग करना दोषपूर्ण नहीं है 
अथवा जो तेल इत्र आदिसे वासित हो, उसका लगाना 
किसी भी दिन दूषित नहीं है॥ १२॥ 

श्राद्ध, ग्रहण, उपवास और प्रतिपदाके दिन तेल 
नहीं लगाना चाहिये। सरसोंका तेल ग्रहणको छोड़कर 
किसी भी दिन दूषित नहीं होता॥ १३॥ 

इस तरह देश-कालका विचार करके ही विधिपूर्वक 
स्नान करे। स्‍्नानके समय अपने मुखको उत्तर अथवा 
पूर्वकी ओर रखना चाहिये॥ १४॥ 

उच्छिष्ट वस्त्र धारण करके स्नान कभी न करे। 
शुद्ध वस्त्र धारण करके इष्टदेवका स्मरण करते हुए 
स्नान करना चाहिये॥ १५॥ 

जिस वस्त्रको दूसरेने धारण किया हो तथा जिसे 
स्वयं रातमें धारण किया गया हो, उससे तभी स्नान 
किया जा सकता है, जब उसे धो लिया गया हो॥ १६ ॥ 

इसके पश्चात्‌ देवताओं, ऋषियों तथा पितरोंको 
तृप्ति देनेवाला तर्पण करना चाहिये। उसके बाद धुला 
हुआ वस्त्र पहने और आचमन करे॥ १७॥ 

हे श्रेष्ठ द्विजो! तदनन्तर गोबर आदिसे लीप- 
पोतकर स्वच्छ किये हुए शुद्ध स्थानमें जाकर वहाँ सुन्दर 
आसनकी व्यवस्था करे। वह आसन विशुद्ध काष्ठका बना 
हुआ, पूरा फैला हुआ तथा चित्रमय होना चाहिये। ऐसा 
आसन सम्पूर्ण अभीष्ट फलोंको देनेवाला है॥ १८-१९॥ 

उसके ऊपर बिछानेके लिये यथायोग्य मृगचर्म 
आदि ग्रहण करे। शुद्ध बुद्धिवाला पुरुष उस आसनपर 
बैठकर भस्मसे त्रिपुण्ड़ लगाये॥ २०॥ 

त्रिपुण्ड़्से जप, तप तथा दान सफल होते हैं । भस्मके 
अभाममें त्रिपुण्ड्रकरा साधन जल आदि बताया गया है॥ २१॥ 


इस तरह त्रिपुण्ड्र करके मनुष्य रुद्राक्ष धारण करे 
और अपने (सन्ध्योपासना आदि) नित्यकर्मका सम्पादन 
करके पुनः शिवकी आराधना करे॥ २२॥ 

तत्पश्चातू तीन बार मन्त्रपूर्वक आचमन करे अथवा 
*गंगाबिन्दु: --ऐसा उच्चारण करते हुए एक बार आचमन 
करे॥ २३॥ 

तत्पश्चात्‌ वहाँ शिवकी पूजाके लिये अन्न और 
जल लाकर रखे। दूसरी कोई भी जो वस्तु आवश्यक 
हो, उसे यथाशक्ति जुटाकर अपने पास रखे॥ २४॥ 

इस प्रकार पूजन-सामग्रीका संग्रह करके वहाँ धैर्य 
धारण करके जल, गन्ध और अक्षतसे युक्त एक 
अर्ध्यपात्र लेकर उसे दाहिने भागमें रखे, उससे उपचारकी 
सिद्धि होती है। फिर गुरुका स्मरण करके उनकी आज्ञा 
लेकर विधिवत्‌ सकाम संकल्प करके पराभक्तिसे सपरिवार 
शिवका पूजन करे॥ २५--२७॥ 

एक मुद्रा दिखाकर सिन्दूर आदि उपचारोंद्वारा 
सिद्धि-बुद्धिसहित विघ्नहारी गणेशका पूजन करे। लक्ष 
और लाभसे युक्त गणेशजीका पूजन करके उनके नामके 
आदियमें प्रणव तथा अन्तमें नमः जोड़कर नामके साथ 
चतुर्थी विभक्तिका प्रयोग करते हुए नमस्कार करे। 
यथा--3% गणपतये नमः अथवा ३» लक्षलाभयुताय 
सिद्ध्िबुद्धिसहिताय गणपतये नमः ॥ २८-२९॥ 

तदनन्तर उनसे क्षमाप्रार्था करके पुनः भाई 
कार्तिकेयसहित गणेशजीका पराभक्तिसे पूजन करके 
उन्हें बारंबार नमस्कार करे॥ ३०॥ 

तत्पश्चातू सदा द्वारपर खड़े रहनेवाले महोदरका पूजन 
करके सती-साध्वी गिरिराजनन्दिनी उमाकी पूजा करे॥ ३१॥ 

चन्दन, कुंकुम तथा धूप, दीप आदि अनेक उपचारों 
तथा नाना प्रकारके नैवेद्योंस शिवाका पूजन करके नमस्कार 
करनेके पश्चात्‌ साधक शिवजीके समीप जाय | यथासम्भव 
अपने घरमें मिट्टी, सोना, चाँदी, धातु या अन्य [ द्रव्य] पारे 
आदिकी शिवप्रतिमा बनाये और उसे नमस्कार करके 
भक्तिपरायण होकर पूजा करे। उसकी पूजा हो जानेपर 
सभी देवता पूजित हो जाते हैं॥ ३२--३४+/२॥ 

मिट्टीका शिवलिंग बनाकर विधिपूर्वक उसकी 
स्थापना करे। अपने घरमें रहनेवाले लोगोंको स्थापना- 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्फक््रफाफ्रफकफ््रॉफ्रफ्रफफ्रफक क्ररफ््कफ्रफाकफ्रफ्रफफफ््रफा्रफक््रशााोफ््रफ्क् क्र फक्रफफक्फ्रका फ्रफक््रफाक्रफफक्रफक क्रो फ््र फ्रफफफफ्क्रफक््कफफ 


सम्बन्धी सभी नियमोंका सर्वथा पालन करना चाहिये। | प्रत्येक मुखमण्डलमें तीन-तीन नेत्र हैं, जिनकी ध्वजापर 
वृषभ चिह्न अंकित है, जिनके अंगकी कान्ति कर्पूरके 
समान गौर है, जो दिव्यरूपधारी, चन्द्रमारूपी मुकुटसे 


8५ 


भूतशुद्धि करके प्राणप्रतिष्ठा करे॥ ३५-३६॥ 

शिवालयमें दिक्‍्पालोंकी भी स्थापना करके उनकी 
पूजा करे। घरमें सदा मूलमन्त्रका प्रयोग करके शिवकी 
पूजा करनी चाहिये॥ ३७॥ 

घरमें द्वारपालोंके पूजनका सर्वथा नियम नहीं है; 
क्योंकि घरमें जिस शिवलिंगकी पूजा की जाती है, उसमें 
सभी देवता प्रतिष्ठित रहते हैं॥ ३८ ॥ 

घरपर होनेवाली शिवकी पूजाके समय अंगोंसहित 
तथा सपरिवार उन सदाशिवका आवाहन करके पूजन 
किया जाय, ऐसा कोई नियम नहीं है॥ ३९॥ 

भगवान्‌ शिवके समीप ही अपने लिये आसनकी 
व्यवस्था करे। उस समय उत्तराभिमुख बैठकर आचमन 
करे ॥ ४०॥ 

उसके बाद दोनों हाथोंका प्रक्षालन करके प्राणायाम 
करे। प्राणायामकालमें मनुष्यको मूलमन्त्रकी दस आवृत्तियाँ 
करनी चाहिये॥ ४१॥ 

हाथोंसे पाँच मुद्राएँ दिखाये । यह पूजाका आवश्यक 
अंग है। इन मुद्राओंका प्रदर्शन करके ही मनुष्य 
पूजाविधिका अनुसरण करे॥ ४२॥ 

तदनन्तर वहाँ दीप निवेदन करके गुरुको नमस्कार 
करे और पद्मासन या भद्रासन बाँधकर बैठे अथवा 
उत्तानासन या पर्यकासनका आश्रय लेकर सुखपूर्वक बैठे 
और पुनः पूजनका प्रयोग करे। पुराने समयमें तो 
पत्थरकी बटियाकी ही श्रद्धापूर्वक्क पूजा करके लोग 
भवसागरसे पार हो जाते थे। यदि वे शुद्ध रूपमें स्वयमेव 
घरमें विद्यमान हैं, तो उसके लिये कोई नियमकी 
आवश्यकता नहीं है॥ ४३--४५ ॥ 

तत्पश्चात्‌ अर्ध्यपात्रसे उत्तम शिवलिंगका प्रक्षालन 
करे। मनको भगवान्‌ शिवसे अन्यत्र न ले जाकर पूजा- 
सामग्रीको अपने पास रखकर निम्नांकित मन्त्रसमूहसे 
महादेवजीका आवाहन करे॥ ४६*/२॥ 

जो कैलासके शिखरपर निवास करते हैं, पार्वतीदेवीके 
पति हैं, समस्त देवताओंसे उत्तम हैं, जिनके स्वरूपका 
शास्त्रोंमें यथावत्‌ वर्णन किया गया है, जो निर्गुण होते 
हुए भी गुणरूप हैं, जिनके पाँच मुख, दस भुजाएँ और 


स्स्ज् 
विजन 


| 

सुशोभित तथा सिरपर जटाजूट धारण करनेवाले हैं, जो 
हाथीकी खाल पहनते हैं और व्याप्रचर्म ओढ़ते हैं, जिनका 
स्वरूप शुभ है, जिनके अंगोंमें वासुकि आदि नाग लिपटे 
रहते हैं, जो पिनाक आदि आयुध धारण करते हैं, जिनके 
आगे आठों सिद्धियाँ निरन्तर नृत्य करती रहती हैं, 
भक्तसमुदाय जय-जयकार करते हुए जिनकी सेवामें लगे 
रहते हैं, दुस्सह तेजके कारण जिनकी ओर देखना भी 
कठिन है, जो देवताओंसे सेवित हैं, जो सम्पूर्ण प्राणियोंको 
शरण देनेवाले हैं, जिनका मुखारविन्द प्रसन्‍नतासे खिला 
हुआ है, वेदों और शास्त्रोंने जिनकी महिमाका यथावत्‌ 
गान किया है, विष्णु और ब्रह्मा भी सदा जिनकी स्तुति 
करते हैं तथा जो भक्तवत्सल हैं, उन परमानन्दस्वरूप 
शिवका मैं आवाहन करता हूँ। इस प्रकार साम्बशिवका 
ध्यान करके उनके लिये आसन दे॥ ४७--५३॥ 

चतुर्थ्यन्त पदसे ही क्रमशः सब कुछ अर्पित करे। 
[यथा--साम्बाय सदाशिवाय नम: आसन समर्पयामि 
इत्यादि ।] तत्पश्चात्‌ भगवान्‌ शंकरको पाद्य और अर्घ्य दे। 
तदनन्तर परमात्मा शम्भुको आचमन कराकर पंचामृतसम्बन्धी 
द्रव्योंद्वारा प्रसन्‍नतापूर्वक शंकरको स्नान कराये ॥ ५४-५५ ॥ 

वेदमन्त्रों अथवा समन्त्रक चतुर्थ्यन्त नामपदोंका 


रुद्रसंहिता-सृष्टिखं ० -अ० १३ ] 


# शिवपूजनकी सर्वोत्तम विधिका वर्णन * 

उच्चारण करके भक्तिपूर्वक यथायोग्य समस्त द्रव्य भगवान्‌को 
अर्पित करे। अभीष्ट द्रव्यको शंकरके ऊपर चढ़ाये। फिर 
भगवान्‌ शिवको जलधारासे स्नान कराये ॥ ५६-५७॥ 

स्नानके पश्चात्‌ उनके श्रीअंगोंमें सुगन्धित चन्दन 
तथा अन्य द्रव्योंका यलपूर्वक लेप करे। तत्पश्चात्‌ 
सुगन्धित जलसे ही उनके ऊपर जलधारा गिराकर 
अभिषेक करे। वेदमन्त्रों, षबडंगों अथवा शिवके ग्यारह 
नामोंद्वार यथावकाश जलधारा चढ़ाकर वस्त्रसे शिवलिंगको 
अच्छी तरह पोछे॥ ५८-५९॥ 

तदनन्तर आचमन प्रदान करे और वस्त्र समर्पित 
करे। नाना प्रकारके मन्त्रोंद्रारा भगवान्‌ शिवको तिल, जौ, 
गेहूँ, मूँग और उड़द अर्पित करे। फिर पाँच मुखवाले 
परमात्मा शिवको पुष्प चढ़ाये ॥ ६०-६१॥ 

प्रत्येक मुखपर ध्यानके अनुसार यथोचित अभिलाषा 
करके कमल, शतपत्र, शंखपुष्प, कुशपुष्प, धतूर, मन्दार, 
द्रोणपुष्प, तुलसीदल तथा बिल्वपत्रके द्वारा पराभक्तिके 
साथ भक्तवत्सल भगवान्‌ शंकरकी विशेष पूजा करे। 
अन्य सब वस्तुओंका अभाव होनेपर शिवको केवल 
बिल्वपत्र ही अर्पित करे ॥ ६२--६४॥ 

बिल्वपत्र समर्पित होनेसे ही शिवकी पूजा सफल 
होती है। तत्पश्चात्‌ सुगन्धित चूर्ण तथा सुवासित उत्तम 
तैल, इत्र आदि विविध वस्तुएँ बड़े हर्षके साथ भगवान्‌ 
शिवको अर्पित करे। तदनन्तर प्रसन्‍्नतापूर्वक गुग्गुल और 
अगुरु आदिसे धूप निवेदित करे॥ ६५-६६॥ 

तदनन्तर शंकरजीको घृतपूर्ण दीपक दे । इसके बाद 
निम्न मन्त्रसे भक्तिपूर्वक पुनः अर्घ्य दे और भक्तिभावसे 
वस्त्रद्वारा उनके मुखका मार्जन करे--' हे शंकर! आपको 
नमस्कार है। आप इस अर्ध्यको स्वीकार करके मुझे रूप 
दीजिये, यश दीजिये, सुख दीजिये तथा भोग और मोक्षका 
'फल प्रदान कीजिये।' इसके बाद भगवान्‌ शिवको 
भाँति- भाँतिके उत्तम नैवेद्य अर्पित करे ॥ ६७--६९॥ 

इसके पश्चात्‌ प्रेमपूर्वक शीघ्र आचमन कराये | तदनन्तर 
सांगोपांग ताम्बूल बनाकर शिवको समर्पित करे। इसके अनन्तर 


पाँच बत्तीकी आरती बनाकर भगवान्‌को दिखाये। पैरोंमें 
चार बार, नाभिमण्डलके सामने दो बार, मुखके समक्ष एक 
बार तथा सम्पूर्ण अंगोंमें सात बार आरती दिखाये । तत्पश्चात्‌ 
यथोक्त ध्यान करके मन्त्रका उच्चारण करे ॥ ७०--७२॥ 

बुद्धिमान्‌ मनुष्यको गुरुके द्वारा बताये गये नियमके 
अनुसार ही मन्त्रका जप करना चाहिये। अथवा अपने 
ज्ञानके अनुसार जितनी संख्यामें हो सके, उतनी संख्यामें 
ही मन्त्रोंका विधिवत्‌ उच्चारण करे ॥ ७३-७४ ॥ 

प्रेमपूर्वक नाना प्रकारके स्तोत्रोंसे वृषभध्वज शंकरकी 
स्तुति करे। तत्पश्चात्‌ धीरे-धीरे शिवकी परिक्रमा करे॥ ७५॥ 

इसके बाद भक्त पुरुष साष्टांग प्रणाम करे और 
शिवकी प्रसन्‍नताके लिये उन परमेश्वर शंकरको इस 
मन्त्रसे भक्तिपूर्वक पुष्पांजलि दे--हे शंकर ! मैंने अज्ञानसे 
या जान-बूझकर जो-जो पूजन आदि किया है, वह 
आपकी कृपासे सफल हो। हे मृड ! मैं आपका हूँ, मेरे 
प्राण सदा आपमें लगे हुए हैं, मेरा चित्त सदा आपका 
ही चिन्तन करता है--ऐसा जानकर हे गौरीनाथ! हे 
भूतनाथ! आप मुझपर प्रसन्न होइये। हे प्रभो! धरतीपर 
जिनके पैर लड़खड़ा जाते हैं, उनके लिये भूमि ही सहारा 
है, उसी प्रकार जिन्होंने आपके प्रति अपराध किये हैं, 
उनके लिये भी आप ही शरणदाता हैं ॥ ७६--७९ १/२॥ 

इस प्रकार बहुविध प्रार्थना करके उत्तम विधिसे 
पुष्पांजलि अर्पित करनेके पश्चात्‌ पुनः: भगवान्‌को बार- 
बार नमस्कार करे। [तत्पश्चात्‌ यह बोलकर विसर्जन 
करना चाहिये] हे देवेश ! हे प्रभे! अब आप परिवारसहित 
अपने स्थानको जायँ। नाथ ! जब पूजाका समय हो, तब 
पुनः: आप आदखपूर्वक पधारें॥ ८०--८११/२॥ 

इस प्रकार भक्तवत्सल शंकरकी बारम्बार प्रार्थना 
करके उनका विसर्जन करे और उस जलको अपने 
हृदयमें लगाये तथा मस्तकपर चढ़ाये॥ ८२+/२॥ 

हे ऋषियो ! इस तरह मैंने शिवपृजनकी सारी विधि 
बता दी, जो भोग और मोक्षको देनेवाली है। अब 
आपलोग और क्‍या सुनना चाहते हैं ?॥ ८३॥ 


॥ इस प्रकार श्रीशिवयहापुराणके अन्तर्गत द्वितीय रुद्रसंहिताके प्रथम सृष्टिखण्डमें सृष्टि-उपाख्यानमें शिवपूजनवर्णन नायक 
तेरहवाँ अध्याय पूर्ण हुआ॥ १३ ॥ 


जपयय-+#-8-शिए-0-कत-पपफपपप५ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


चौदहवाँ अध्याय 
विभिनन पुष्पों, अन्नों तथा जलादिकी धाराओंसे शिवजीकी पूजाका माहात्म्य 


ऋषिगण बोले--हे महाभाग! हे व्यासशिष्य ! 
आप सप्रमाण हमें यह बतायें कि किन-किन पुष्पोंसे 
पूजन करनेपर भगवान्‌ सदाशिव कौन-कौन-सा फल 
प्रदान करते हैं 2॥ १॥ 

सूतजी बोले--हे शौनकादि ऋषियों! आप 
आदरपूर्वक सब सुनें। मैं बड़े प्रेमसे पुष्पापणकी विधि 
बता रहा हूँ॥२॥ 

देवर्षि नारदने भी इसी विधिको विधाता ब्रह्माजीसे 
पूछा था। तब उन्होंने बड़े ही प्रेमसे शिव-पुष्पार्पणकी 
विधि बतायी थी॥३॥ 

ब्रह्मजी बोले--हे नारद! लक्ष्मीप्राप्तिकी 
इच्छावालेको कमल, बिल्वपत्र, शतपत्र और शंखपुष्पसे 
भगवान्‌ शिवकी पूजा करनी चाहिये। हे विप्र! यदि एक 
लाखकी संख्यामें इन पुष्पोंद्रारा भगवान्‌ शिवकी पूजा की 
जाय, तो सारे पापोंका नाश होता है और लक्ष्मीकी भी 
प्राप्ति हो जाती है, इसमें संशय नहीं है॥ ४-५॥ 

बीस कमलोंका एक प्रस्थ बताया गया है और एक 
सहस्न बिल्वपत्रोंका आधा प्रस्थ कहा गया है॥६॥ 

एक सहस््र शतपत्रसे आधे प्रस्थकी परिभाषा 
की गयी है। सोलह पलोंका एक प्रस्थ होता है और 
दस टंकोंका एक पल। जब इसी मानसे [पत्र, पुष्प 
आदिको] तुलापर रखे, तो वह सम्पूर्ण अभीष्टको 
प्राप्त कर लेता है और यदि निष्कामभावनासे युक्त 
है, तो वह [इस पूजनसे] शिवस्वरूप हो जाता 
है ॥ ७-८॥ 

हे मुनीश्वरो! जो राज्य प्राप्त करनेका इच्छुक 
है, उसको दस करोड़ पार्थिव शिवलिंगोंकी पूजाके 
द्वारा भगवान्‌ शंकरको प्रसन्‍न करना चाहिये॥ ९॥ 

प्रत्येक पार्थिव-लिंगपर मन्त्रसहित पुष्प, खण्डरहित 
धानके अक्षत और सुगन्धित चन्दन चढ़ाकर अखण्ड 
जलधारासे अभिषेक करना चाहिये। तदनन्तर प्रत्येक 
पार्थिव लिंगपर मन्त्रसहित अच्छे-अच्छे बिल्वपत्र अथवा 
शतपत्र और कमलपुष्प समर्पित करना चाहिये। प्राचीन 


ऋषियोंने कहा है कि यदि शिवलिंगपर शंखपुष्पीके 
फूल चढ़ाये जाय, तो इस लोक और परलोकमें सभी 
कामनाओंका दिव्य फल प्राप्त होता है॥ १०--१२॥ 

धूप, दीप, नेवेद्य, अर्घ्य, आरती, प्रदक्षिणा, 
नमस्कार, क्षमाप्रार्था और विसर्जन करके जिसने 
ब्राह्ममभोजन करा दिया, उसे भगवान्‌ शंकर अवश्य 
ही राज्य प्रदान करते हैं। जो मनुष्य सर्वश्रेष्ठ बननेका 
इच्छुक है, वह [उपर्युक्त कही गयी विधिके अनुसार] 
उसके आधे अर्थात्‌ पाँच करोड़ पार्थिव शिवलिंगोंका 
यथाविधि पूजन करे। कारागारमें पड़े मनुष्यको एक 
लाख पार्थिवलिंगोंसे भगवान्‌ शंकरकी पूजा करनी 
चाहिये॥ १३--१५॥ 

यदि रोगग्रस्त हो, तो उसे उस संख्याके आधे अर्थात्‌ 
पचास हजार पार्थिव लिंगोंसे शिवका पूजन करना चाहिये। 
कन्या चाहनेवाले मनुष्यको उसके आधे अर्थात्‌ पच्चीस 
हजार पार्थिव लिंगोंसे शिवका पूजन करना चाहिये॥ १६॥ 

जो विद्या प्राप्त करनेकी इच्छा रखता है, उसे 
चाहिये कि वह उसके भी आधे पार्थिव लिंगोंसे शिवकी 
अर्चना करे। जो वाणीका अभिलाषी हो, उसे घीसे 
शिवकी पूजा करनी चाहिये॥ १७॥ 

अभिचारादि कर्मोमें कमलपुष्पोंसे शिवपूजनका 
विधान है। सामन्‍त राजाओंपर विजय प्राप्त करनेके 
लिये एक करोड़ कमलपुष्पोंसे शिवका पूजन करना 
प्रशस्त माना गया है। राजाओंको अपने अनुकूल 
करनेके लिये दस लाख कमलपुष्पोंसे पूजन करनेका 
विधान है॥ १८-१९॥ 

यश प्राप्त करनेके लिये उतनी ही संख्या कही गयी 
है और वाहन आदिकी प्राप्तिके लिये एक हजार पार्थिव 
लिंगोंकी पूजा करनी चाहिये। मोक्ष चाहनेवालेको पाँच 
करोड़ कमलपुष्पोंसे उत्तम भक्तिके साथ शिवकी पूजा 
करनी चाहिये॥ २०॥ 

ज्ञान चाहनेवाला एक करोड़ कमलपुष्पसे 
लोककल्याणकारी शिवका पूजन करे और शिवका दर्शन 


रुद्रसंहिता-सृष्टिखं०-अ० १४ ] 


# शिवजीकी पूजाका माहात्म्य * 

प्राप्त करनेका इच्छुक उसके आधे कमलपुष्पसे उनकी 
पूजा करे | कामनाओंकी पूर्तिके लिये महामृत्युंजय मन्त्रका 
जप भी करना चाहिये। पाँच लाख महामृत्युंजय मन्त्रका 
जप करनेपर भगवान्‌ सदाशिव निश्चित ही प्रत्यक्ष हो 
जाते हैं॥२१-२२॥ 

एक लाखके जपसे शरीरकी शुद्धि होती है, दूसरे 
लाखके जपसे पूर्वजन्मकी बातोंका स्मरण होता है, 
तीसरे लाखके जपसे सम्पूर्ण काम्य वस्तुएँ प्राप्त होती 
हैं। चौथे लाखका जप होनेपर भगवान्‌ शिवका दर्शन 
होता है और जब पाँचवें लाखका जप पूरा होता है, तब 
भगवान्‌ शिव जपका फल निःसन्देह प्रदान करते हैं। 
इसी मन्त्रका दस लाख जप हो जाय, तो सम्पूर्ण फलकी 
सिद्धि होती है॥ २३-२४॥ 

जो मोक्षकी अभिलाषा रखता है, वह एक लाख 
दर्भोद्टारा शिवका पूजन करे। मुनिश्रेष्ठ | शिवकी पूजामें 
सर्वत्र लाखकी ही संख्या समझनी चाहिये॥ २५॥ 

आयुकी इच्छावाला पुरुष एक लाख दूर्वाओंद्वारा 
पूजन करे। जिसे पुत्रकी अभिलाषा हो, वह धतूरेके एक 
लाख फूलोंसे पूजा करे॥ २६॥ 

लाल डंठलवाला धतूरा पूजनमें शुभदायक माना 
गया है। अगस्त्यके फूलोंसे पूजा करनेवाले पुरुषको 
महान्‌ यशकी प्राप्ति होती है॥ २७॥ 

यदि तुलसीदलसे शिवकी पूजा करे, तो उपासकको 
भोग और मोक्षका फल प्राप्त होता है। लाल और सफेद 
मदार, अपामार्ग और कह्ारके फूलोंद्वारा पूजा करनेसे 
प्रतापकी प्राप्ति होती है॥ २८॥ 

अड॒हुलके फूलोंसे की हुई पूजा शत्रुविनाशक कही 
गयी है। करवीरके एक लाख फूल यदि शिवपूजनके 
उपयोगमें लाये जायूँ, तो वे यहाँ रोगोंका उच्चाटन 
करनेवाले होते हैं॥ २९॥ 

बन्धूक [गुलदुपहरिया ]-के फूलोंद्वारा [पूजन 
करनेसे | आभूषणकी प्राप्ति होती है। चमेलीसे शिवकी 
पूजा करके मनुष्य वाहनोंको उपलब्ध करता है, इसमें 
संशय नहीं है। अतसीके फूलोंसे महादेवजीका पूजन 
करनेवाला पुरुष भगवान्‌ विष्णुका प्रिय हो जाता है॥ ३०॥ 

शमीपत्रोंसे [पूजा करके] मनुष्य मोक्ष प्राप्त कर 


लेता है। बेलाके फूल चढ़ानेपर भगवान्‌ शिव अत्यन्त 
शुभलक्षणा पत्नी प्रदान करते हैं॥ ३१॥ 

जूहीके फूलोंसे पूजा की जाय, तो घरमें कभी 
अन्नकी कमी नहीं होती। कनेरके फूलोंसे पूजा करनेपर 
मनुष्योंको वस्त्र-सम्पदाकी प्राप्ति होती है॥३२॥ 

सेंदुआरि या शेफालिकाके फूलोंसे लोकमें शिवका 
पूजन किया जाय, तो मन निर्मल होता है। एक लाख 
बिल्वपत्रोंसे पूजन करनेपर मनुष्य अपनी सारी कामनाओंको 
प्राप्त कर लेता है॥ ३३॥ 

हरसिंगारके फूलोंसे पूजा करनेपर सुख-सम्पत्तिकी 
वृद्धि होती है। ऋतुमें पैदा होनेवाले फूल [यदि शिवकी 
पूजामें समर्पित किये जाय, तो वे] मोक्ष देनेवाले होते 
हैं, इसमें संशय नहीं है॥ ३४॥ 

राईके फूल शत्रुओंके लिये अनिष्टकारी होते हैं । इन 
'फूलोंको एक लाखकी संख्यामें शिवके ऊपर चढ़ाया जाय, 
तो भगवान्‌ शिव प्रचुर फल प्रदान करते हैं॥ ३५॥ 

चम्पा और केवड़ेको छोड़कर अन्य कोई ऐसा 
'फूल नहीं है, जो भगवान्‌ शिवको प्रिय न हो, अन्य सभी 
पुष्पोंको समर्पित करना चाहिये॥ ३६॥ 

है सत्तम! अब इसके अनन्तर शंकरके पूजनमें 
धान्योंका प्रमाण तथा [उनके अर्पणका] फल-यह 
सब प्रेमपूर्वक सुनिये॥ ३७॥ 

हे विप्र! महादेवके ऊपर परम भक्तिसे अखण्डित 
चावल चढ़ानेसे मनुष्योंकी लक्ष्मी बढ़ती है॥ ३८॥ 

साढ़े छः प्रस्थ और दो पलभर चावल संख्यामें 
एक लाख हो जाते है। ऐसा लोगोंका कहना है॥ ३९॥ 

रुद्रप्रधान मन्त्रसे पूजा करके भगवान्‌ शिवके ऊपर 
बहुत सुन्दर वस्त्र चढ़ाये और उसीपर चावल रखकर 
समर्पित करे, तो उत्तम है॥४०॥ 

तत्पश्चातू उसके ऊपर गन्ध, पुष्प आदिके साथ 
एक श्रीफल चढ़ाकर धूप आदि निवेदन करे, तो पूजाका 
पूरा-पूरा फल प्राप्त होता है॥४१॥ 

प्रजापति देवतासे चिह्नांकित दो चाँदीके रुपये 
अथवा माषसंख्यासे उपदेष्टाकों दक्षिणा देनी चाहिये 
अथवा यथाशक्ति जितनी दक्षिणा हो सके, उतनी दक्षिणा 
बतायी गयी है॥४२॥ 

[ श्रीशिवमहापुराण- 


वहाँ शिवके समीप बारह ब्राह्मणोंको भोजन कराये। 
इससे मन्त्रपूर्वक सांगोपांग लक्षपूजा सम्पन्न होती है। 
जहाँ सौ मन्त्र जपनेकी विधि हो, वहाँ एक सौ आठ 
मन्त्र जपनेका विधान बताया गया है॥ ४३१/२॥ 

एक लाख पल तिलोंका अर्पण पातकोंका नाश 
करनेवाला होता है। ग्यारह पल (६४ माशा)-में 
एक लाखकी संख्यामें तिल होते हैं। [अत: इस 
परिमाणके अनुसार] तिलद्वारा अपने कल्याणके लिये 
पूर्वकी भाँति पूर्वोक्त विधिसे शिवकी पूजा करनी 
चाहिये ॥ ४४-४५ ॥ 

इस अवसरपर मनुष्यको ब्राह्मणोंको भोजन कराना 
चाहिये। इससे महापातकजन्य दुःख निश्चित ही दूर हो 
जाता है ॥४६॥ 

इसी प्रकार एक लाख यवसे भी की गयी शिवकी 
पूजा उत्तम कही गयी है। साढ़े आठ प्रस्थ और दो पल 
(साढ़े आठ सेर तेरह माशा) यव प्राचीन परिमाणके 
अनुसार संख्यामें एक लाख यवके बराबर होते हैं। 
मुनियोंने यवके द्वारा की गयी पूजाको स्वर्गका सुख 
प्रदान करनेवाली बताया है ॥ ४७-४८ ॥ 

फल प्राप्तिके इच्छुक लोगोंको (यवपूजा करनेके 
पश्चात्‌) ब्राह्मणोंके लिये प्रजापति देवताके द्रव्यभूत 
चाँदीके रुपये भी दक्षिणारूपमें देना चाहिये। गेहूँसे भी 
की गयी शिवपूजा प्रशस्त है। यदि एक लाख गेहूँसे 
शिवकी पूजा की जाय, तो उसकी सन्ततिकी अभिवृद्धि 
होती है। विधानत: आधा द्रोण (आठ सेर) परिमाणमें 
गेहँकी संख्या एक लाख होती है। शेष विधान 
विधिपूर्वक करने चाहिये॥ ४९-५० ॥ 

(एक लाख) मूँगसे पूजन किये जानेपर भगवान्‌ 
शिव सुख देते हैं। साढ़े सात प्रस्थ और दो पल (साढ़े 
सात सेर तेरह माशा भर) मूँग संख्यामें एक लाख होती 
है--ऐसा प्राचीन लोगोंने कहा है। इसमें ग्यारह ब्राह्मणोंको 
भोजन कराना चाहिये॥ ५१-५२॥ 

प्रियंगु (काकुन)-के द्वारा धर्माध्यक्ष परमात्मा 
शिवकी पूजा करनेपर धर्म, अर्थ और कामकी अभिवृद्धि 
होती है। वह पूजा सभी सुखोंको देनेवाली है। प्राचीन 
लोगोंने कहा है कि एक प्रस्थमें एक लाख प्रियंगु होते 


हैं। इसके अनन्तर बारह ब्राह्मणोंको भोजन कराना 
बताया गया है॥ ५३-५४॥ 

राईसे कौ गयी शिवपूजा शत्रुविनाशक कही गयी 
है। बीस पल (३० माशा) भर सरसोंके एक लाख दाने 
हो जाते हैं। उन एक लाख सरसोंके दानोंसे की गयी 
शिवकी पूजा निश्चित ही शत्रुके लिये घातक होती है-- 
ऐसा कहा गया है। अरहरकी पत्तियोंस शिवजीको 
सुशोभित करके उनका पूजन करना चाहिये॥ ५५-५६ ॥ 

शिवकी पूजा करनेके पश्चात्‌ एक गौ और एक 
बैलका दान करना चाहिये। मरीचि (काली मिर्च) -से 
की गयी शिवकी पूजा शत्रुका नाश करनेवाली बतायी 
गयी है। अरहरकी पत्तियोंसे रैग करके शिवकी पूजा 
करनी चाहिये। यह पूजा नाना प्रकारके सुख एवं सभी 
अभीष्ट फलोंको देनेवाली है॥ ५७-५८ ॥ 

है मुनिसत्तम! [शिवपूजामें | इस प्रकारसे प्रयुक्त 
धान्योंका परिमाण तो हमने आपलोगोंको बता दिया है। 
हे मुनीश्वर | अब प्रेमपूर्वक एक लाख पुष्पोंका परिमाण 
भी सुनें॥ ५९॥ 

सूक्ष्म मानको प्रदर्शित करनेवाले व्यासजीने एक प्रस्थमें 
शंखपुष्पीके पुष्पोंकी संख्या एक लाख बतायी है ॥ ६० ॥ 

ग्यारह प्रस्थमें चमेलीके फूलोंका मान एक लाख 
कहा गया है। इतना ही जूहीके फूलोंका मान है और 
उसका आधा राईके फूलोंका मान होता है॥६१॥ 

मल्लिका [मालती]-के लाख फूलोंका पूर्ण मान 
बीस प्रस्थ है। तिलके पुष्पोंका मान मल्लिकाके मानकी 
अपेक्षा एक प्रस्थ कम होता है॥६२॥ 

कनेरके पुष्पोंका मान तिलके पुष्पोंके मानका 
तिगुना कहा गया है। पण्डितोंने निर्गुण्डीके पुष्पोंका भी 
उतना ही मान बताया है॥६३॥ 

केवड़ा, शिरीष तथा बन्धुजीव (दुपहरिया)-के 
एक लाख पुष्पोंका मान दस प्रस्थके बराबर होता है॥ ६४॥ 

इस तरह अनेक प्रकारके मानको दृष्टिमें रखकर 
सभी कामनाओंकी सिद्धिके लिये तथा मुक्ति प्राप्त करनेके 
लिये कामनारहित होकर शिवकी पूजा करनी चाहिये॥ ६५॥ 

अब में जलधारा-पूजाके महान्‌ फलको कह रहा 
हूँ, जिसके श्रवणमात्रसे ही मनुष्योंका कल्याण हो 

जाता है॥६६॥ 

भक्तिपूर्वक सदाशिवकी विधिवत्‌ पूजा करनेके 
पश्चात्‌ उन्हें जलधारा समर्पित करे॥ ६७॥ 

[सन्निपातादि] ज्वरमें होनेवाले प्रलापकी शान्तिके 
लिये भगवान्‌ शिवको दी जानेवाली कल्याणकारी जलधारा 
शतरुद्रिय मन्त्रसे, एकादश रुद्रसे, रुद्रमन्त्रोंके जपसे, 
पुरुषसूक्तसे, छ: ऋचावाले रुद्रसूक्तसे, महामृत्युंजयमन्त्रसे, 
गायत्रीमन्त्रसे अथवा शिवके शास्त्रोक्त नामोंके आदियमें 
प्रणव और अन्तमें नम: पद जोड़कर बने हुए मन्त्रोंद्वारा 
अर्पित करनी चाहिये॥ ६८--७०॥ 

सुख और सनन्‍्तानकी वृद्धिके लिये जलधाराद्वारा 
पूजन उत्तम होता है। उत्तम भस्म धारण करके 
उपासकको प्रेमपूर्वक नाना प्रकारके शुभ एवं दिव्य 
द्रव्योंद्रारा शिवकी पूजा करनी चाहिये और शिवपर 
उनके सहस्ननाम मन्त्रोंसे घृतकी धारा गिरानी चाहिये। 
ऐसा करनेपर वंशका विस्तार होता है, इसमें संशय नहीं 
है ॥ ७१-७२ ॥ 

इस प्रकार यदि दस हजार मन्त्रोंद्ठारा शिवजीकी 
पूजा की जाय तो प्रमेह रोगकी शान्ति होती है और 
उपासकको मनोवांछित फलकी प्राप्ति हो जाती है। यदि 
कोई नपुंसकताको प्राप्त हो तो वह घीसे शिवजीकी 
भलीभाँति पूजा करे। इसके पश्चात्‌ ब्राह्मणॉंको भोजन 
कराये, साथ ही उसके लिये मुनीश्वरोंने प्राजापत्यत्रतका 
भी विधान किया है॥ ७३॥ 

यदि बुद्धि जड़ हो जाय, तो उस अवस्थामें 
पूजकको केवल शर्करामिश्रित दुग्धकी धारा चढ़ानी 
चाहिये। ऐसा करनेपर उसकी बृहस्पतिके समान उत्तम 
बुद्धि हो जाती है। जबतक दस हजार मन्त्र न हो जाय, 
तबतक दुग्धधाराद्वारा भगवान्‌ शिवका पूजन करते रहना 
चाहिये | ७४-७५ ॥ 

जब शरीरमें अकारण ही उच्चाटन होने लगे-- 
जी उचट जाय, जहाँ कहीं भी प्रेम न रहे, दुःख बढ़ 
जाय और अपने घरमें सदा कलह होने लगे, तब पूर्वोक्त 


रूपसे दूधकी धारा चढ़ानेसे सारा दुःख नष्ट हो 
जाता है॥ ७६-७७॥ 

शत्रुओंको सन्तप्त करनेके लिये पूर्ण प्रयत्तके साथ 
भगवान्‌ शंकरके ऊपर तेलकी धारा अर्पित करनी 
चाहिये। ऐसा करनेपर निश्चित ही कर्मकी सिद्धि 
होती है॥ ७८ ॥ 

सुगन्धित तेलकी धारा अर्पित करनेपर भोगोंकी 
वृद्धि होती है। यदि मधुकी धारासे शिवकी पूजा 
की जाय, तो राजयक्ष्माका रोग दूर हो जाता है। 
शिवजीके ऊपर ईखके रसकीो धारा चढ़ायी जाय, तो 
वह भी सम्पूर्ण आनन्दकी प्राप्ति करानेवाली होती 
है॥ ७९-८० ॥ 

गंगाजलकी धारा तो भोग और मोक्ष दोनों फलोंको 
देनेवाली है। ये सब जो-जो धाराएँ बतायी गयी हैं, इन 
सबको मृत्युंजय मन्त्रसे चढ़ाना चाहिये, उसमें भी उक्त 
मन्त्रका विधानतः दस हजार जप करना चाहिये और 
ग्यारह ब्राह्मणॉंको भोजन कराना चाहिये॥ ८१-८२॥ 

हे मुनीश्वर! जो आपने पूछा था, वह सब मैंने 
आपको बता दिया। संसारमें सदाशिवकी यह पूजा 
समस्त कामनाओंको पूर्ण करनेमें समर्थ और सफल 
है॥ ८३॥ 

भक्तिपूर्वक यथाविधि स्कन्द और उमाके सहित 
भगवान्‌ शम्भुकी पूजा करके भक्त जो फल प्राप्त करता 
है, उसे जैसा सुना है, वैसा ही कह रहा हूँ॥ ८४॥ 

वह इस लोकमें पुत्र-पौत्र आदिके साथ समस्त 
सुखोंका उपभोग करके अन्तमें सभी सुखोंको देनेवाले 
शिवलोकको जाता है॥ ८५॥ 

वह भक्त वहाँ करोड़ों सूर्यके समान देदीप्यमान 
तथा सभी कामनाओंको पूर्ण करनेवाले विमानोंपर 
गान-वाद्ययन्त्रेंसे युक्त रुद्रकन्याओंसे घिरकर बैठे हुए 
शिवरूपमें प्रलयपर्यन्त क्रीड़ा करता है। तदनन्तर 
अविनाशी परम ज्ञानको प्राप्त करके मोक्षको पा लेता 
है॥ ८६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके प्रधप खण्डमें सृष्टि-उपाख्यानमें शिवपूजनवर्णन 
नामक चोदहवाँ अध्याय पूर्ण हुआ॥ १४ ॥ 


अययय-- कं अकि.-क-आ>-प पे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पन्द्रहवाँ अध्याय 
सृष्टिका वर्णन 


नारदजी बोले--हे महाभाग ! हे विधे ! हे देवश्रेष्ठ ! 
आप धन्य हैं। आपने आज यह शिवकी परमपावनी 
अद्भुत कथा सुनायी ॥ १॥ 

इसमें सदाशिवकी लिंगोत्पत्तिकी जो कथा हमने सुनी 
है, वह महादिव्य, कल्याणकारी और अद्भुत है; जिसके 
प्रभावमात्रको ही सुनकर दुःख नष्ट हो जाते हैं॥ २॥ 

इस कथाके पश्चात्‌ जो हुआ, उसका माहात्म्य 
और उसके चरित्रका वर्णन करें। यह सृष्टि किस प्रकारसे 
हुई, इसका भी आप विशेष रूपसे वर्णन करें 2॥ ३॥ 

ब्रह्मजी बोले--आपने यह उचित ही पूछा है। 
तदनन्तर जो हुआ और मैंने जैसा पहले सुना है, वैसा 
ही मैं संक्षेपमें कहूँगा॥ ४॥ 

हे विप्रेन्द्र! जज सनातनदेव शिव अपने स्वरूपमें 
अन्तर्धान हो गये, तब मैंने और भगवान्‌ विष्णुने महान्‌ 
सुखकी अनुभूति की ॥ ५॥ 

तदनन्तर हम दोनों--ब्रह्मा और विष्णुने अपने- 
अपने हंस और वाराहरूपका परित्याग किया। सृष्टि- 
संरचना और उसके पालनकी इच्छासे हमदोनों उस 
शिवकी मायाके दोनों प्रकारोंसे घिर गये॥ ६॥ 

नारदजी बोले--हे विधे ! हे महाप्राज्ञ ब्रह्मन्‌ ! मेरे 
हृदयमें महान्‌ सन्देह है। अतुलनीय कृपा करके शीघ्र ही 
उसको नष्ट करें॥ ७॥ 

अन्य रूपोंकों छोड़कर आप दोनोंने हंस और 
वाराहका ही रूप क्‍यों धारण किया, इसका क्‍या कारण 
है ? बताइये ॥ ८॥ 

सूतजी बोले--महात्मा नारदजीका यह वचन 
सुनकर ब्रह्माने शिवके चरणारविन्दोंका स्मरण करके 
आदरपूर्वक यह कहना प्रारम्भ किया॥ ९॥ 

ब्रह्मजी बोले--हंसकी निश्चल गति ऊपरकी 
ओर गमन करनेमें ही होती है। जल और दूधको पृथक्‌- 
पृथक्‌ करनेके समान तत्त्व और अतत्त्वको भी जाननेमें 
वह समर्थ होता है॥ १०॥ 

अज्ञान एवं ज्ञानके तत्त्वका विवेचन हंस ही कर 


सकता है। इसलिये सृष्टिकर्ता मुझ ब्रह्माने हंसका रूप 
धारण किया॥ ११॥ 

हे नारद! प्रकाश-स्वरूप शिवतत्त्वका विवेक वह 
हंसरूप प्राप्त न कर सका, अत: उसे छोड़ देना पड़ा॥ १२॥ 

सृष्टिसंरचनाके लिये तत्पर प्रवृत्तिको ज्ञानकी प्राप्ति 
कैसे हो सकती है ? जब हंसरूपमें मैं नहीं जान सका, 
तो मैंने उस रूपको छोड़ दिया॥ १३॥ 

नीचेकी ओर जानेमें वाराहकी निश्चल गति होती 
है, इसलिये विष्णुने उस सदाशिवके अद्भुत लिंगके मूलभागमें 
पहुँचनेकी इच्छासे वाराहका ही रूप धारण किया॥ १४॥ 

अथवा संसारका पालन करनेवाले विष्णुने जगतमें 
वाराहकल्पको बनानेके लिये उस रूपको धारण किया॥ १५॥ 

जिस दिन भगवान्‌ने उस रूपको धारण किया, 
उसी दिनसे वह [श्वेत] वाराह-संज्ञक-कल्प प्रारम्भ 
हुआ था॥ १६॥ 

अथवा उन महेश्वरकी जब यह इच्छा हुई कि 
विवादमें फँसे हम दोनोंके द्वारा हंस और वाराहका रूप 
धारण किया जाय, उसी दिनसे उस वाराह नामके 
कल्पका भी प्रादुर्भाव हुआ॥ १७॥ 

हे नारद! सुनिये। मैंने इस प्रकारसे तुम्हारे प्रश्नोंका 
उत्तर प्रस्तुत कर दिया है। हे मुने! अब सदाशिवके 
चरणकमलका स्मरण करके मैं सृष्टिसुजनकी विधि बता 
रहा हूँ॥ १८॥ 

[ ब्रह्माजी बोले--हे मुने!] जब महादेवजी अन्तर्धान 
हो गये, तब मैं उनकी आज्ञाका पालन करनेके लिये 
ध्यानमग्न हो कर्तव्यका विचार करने लगा॥ १९॥ 

उस समय भगवान्‌ शंकरको नमस्कार करके 
श्रीहरिसे ज्ञान पाकर, परमानन्दको प्राप्त होकर मैंने सृष्टि 
करनेका ही निश्चय किया। हे तात! भगवान्‌ विष्णु भी 
वहाँ सदाशिवको प्रणाम करके मुझे उपदेश देकर 
तत्काल अदृश्य हो गये॥ २०-२१॥ 

वे ब्रह्माण्डसे बाहर जाकर भगवान्‌ शिवकी कृपा प्राप्त 
करके वैकुण्ठधाममें पहुँचकर सदा वहीं रहने लगे॥ २२॥ 

मैंने सृष्टिकी इच्छासे भगवान्‌ शिव और विष्णुका | अण्डके रूपमें वहाँ विराट्‌ श्रीहरि ही विराज रहे थे॥ ३४॥ 


स्मरण करके पहलेके रचे हुए जलमें अपनी अंजलि 
डालकर जलको ऊपरकी ओर उछाला॥ २३॥ 

इससे वहाँ चौबीस तत्त्वोंबाला एक अण्ड प्रकट 
हुआ। हे विप्र! उस जलरूप अण्डको मैं देख भी न 
सका, इतनेमें वह विराट्‌ आकारवाला हो गया॥ २४॥ 

[उसमें चेतनता न देखकर] मुझे बड़ा संशय हुआ 
और मैं अत्यन्त कठोर तप करने लगा। बारह वर्षोतक 
मैं भगवान्‌ विष्णुके चिन्तनमें लगा रहा॥ २५॥ 

है तात! उस समयके पूर्ण होनेपर भगवान्‌ श्रीहरि 
स्वयं प्रकट हुए और बड़े प्रेमसे मेरे अंगोंका स्पर्श करते 
हुए मुझसे प्रसन्‍नतापूर्वक कहने लगे--॥ २६॥ 

विष्णु बोले--हे ब्रह्मनू! आप वर माँगिये। मैं 
प्रसन्‍न हूँ। मुझे आपके लिये कुछ भी अदेय नहीं है। 
भगवान्‌ शिवकी कृपासे मैं सब कुछ देनेमें समर्थ हूँ॥ २७॥ 

ब्रह्मुजी बोले--हे महाभाग ! आपने जो मुझपर 
कृपा की है, वह सर्वथा उचित ही है; क्योंकि भगवान्‌ 
शंकरने मुझे आपके हाथोंमें सौंप दिया था। हे विष्णो! 
आपको नमस्कार है, आज मैं आपसे जो कुछ माँगता 
हूँ, उसे दीजिये॥ २८॥ 

हे प्रभो! यह विराट्रूप तथा चौबीस तत्त्वोंसे बना 
हुआ अण्ड किसी तरह चेतन नहीं हो रहा है, यह 
जड़ीभूत दिखायी देता है॥ २९॥ 

हे हरे! इस समय भगवान्‌ शिवकी कृपासे आप 
यहाँ प्रकट हुए हैं। अतः शंकरकी शक्तिसे सम्भूत इस 
अण्डमें चेतनता लाइये ॥ ३०॥ 

मेरे ऐसा कहनेपर शिवकी आज्ञामें तत्पर रहनेवाले 
महाविष्णुने अनन्तरूपका आश्रय लेकर उस अणप्डमें 
प्रवेश किया॥ ३१॥ 

उस समय उन परमपुरुषके सहस्नों मस्तक, सहस्त्रों 
नेत्र और सहस्रों पैर थे। उन्होंने भूमिको सब ओरसे 
घेरकर उस अण्डको व्याप्त कर लिया॥ ३२॥ 

मेरे द्वारा भलीभाँति स्तुति किये जानेपर जब 
श्रीविष्णुने उस अण्डमें प्रवेश किया, तब वह चौबीस 
तत्त्वोंवबाला अण्ड सचेतन हो गया॥ ३३॥ 

पातालसे लेकर सत्यलोकतककी अवधिवाले उस 


पंचमुख महादेवने केवल अपने रहनेके लिये सुरम्य 
कैलास-नगरका निर्माण किया, जो सब लोकोंसे ऊपर 
सुशोभित होता है॥ ३५॥ 

हे देवर्षे ! सम्पूर्ण ब्रह्माण्डका नाश हो जानेपर भी 
वैकुण्ठ और कैलास--उन दोनोंका कभी नाश नहीं 
होता॥ ३६॥ 

हे मुनिश्रेष्ठ ! मैं सत्यलोकका आश्रय लेकर रहता 
हूँ। हे तात! महादेवजीकी आज्ञासे ही मुझमें सृष्टि 
रचनेकी इच्छा उत्पन्न हुई है॥ ३७॥ 

हे तात! जब मैं सृष्टिकी इच्छासे चिन्तन करने 
लगा, उस समय पहले मुझसे पापपूर्ण तमोगुणी सृष्टिका 
प्रादर्भाव हुआ, जिसे अविद्यापंचक (पंचपर्वा अविद्या) 
कहते हैं॥ ३८॥ 

उसके पश्चात्‌ प्रसन्‍नचित्त मैंने स्थावरसंज्ञक मुख्य 
सर्ग (पहले सर्ग)-की संरचना की, जो सृष्टि-सामर्थ्यसे 
रहित था, पुन: शिवकी आज्ञासे मैंने ध्यान किया॥ ३९॥ 

उस मुख्य सर्गको वैसा देखकर अपना कार्य 
साधनेके लिये सृष्टि करनेके इच्छुक मैंने दुःखसे परिपूर्ण 
तिर्यकूस्नोत [तिरछे उड़नेवाले] सर्ग (दूसरे सर्ग)-का 
सृजन किया, वह भी पुरुषार्थलाधक नहीं था॥४०॥ 

उसे भी पुरुषार्थलाधनकी शक्तिसे रहित जानकर 
जब मैं पुनः सृष्टिका चिन्तन करने लगा, तब मुझसे शीकघ्र 
ही (तीसरे) सात्त्विक सर्गका प्रादुर्भाव हुआ, जिसे 
ऊर्ध्वत्नोता कहते हैं॥४१॥ 

यह देवसर्गके नामसे विख्यात हुआ। यह देवसर्ग 
सत्यवादी तथा अत्यन्त सुखदायक है। उसे भी 
पुरुषार्थसाधनसे रहित मानकर मैंने अन्य सर्गके लिये 
अपने स्वामी श्रीशिवका चिन्तन आरम्भ किया॥ ४२॥ 

तब भगवान्‌ शंकरकी आज्ञासे एक रजोगुणी 
सृष्टिका प्रादुर्भाव हुआ, जिसे अर्वाकृस्नोता (चौथा सर्ग) 
कहा गया है, जो मनुष्य-सर्ग कहलाता है, वह सर्ग 
पुरुषार्थसाधनका अधिकारी हुआ॥ ४३॥ 

तदनन्तर महादेवजीकी आज्ञासे भूत आदिकी सृष्टि 
[ भूतसर्ग-पाँचवाँ सर्ग] हुई। इस प्रकार मैंने पाँच 
प्रकारकी सृष्टि की ॥ ४४॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

इनके अतिरिक्त तीन प्रकारके सर्ग मुझ ब्रह्मा और 
प्रकृतिके सान्निध्यसे उत्पन्न हुए। इनमें पहला महत्तत्त्वका 
सर्ग है, दूसरा सूक्ष्म भूतों अर्थात्‌ तन्मात्राओंका सर्ग और 
तीसरा वैकारिक सर्ग कहलाता है। इस तरह ये तीन 
प्राकृत सर्ग हैं। प्राकृत और बैकृत दोनों प्रकारके सर्गोंको 
मिलानेसे आठ सर्ग होते हैं॥ ४०-४६॥ 

इनके अतिरिक्त नौवाँ कौमारसर्ग है, जो प्राकृत 
और वैकृत भी है। इन सबके अवान्तर भेद हैं, जिनका 
वर्णन मैं नहीं कर सकता। उसका उपयोग बहुत थोड़ा 
है। अब मैं द्विजात्मक सर्गका वर्णन कह रहा हूँ। इसीका 
दूसरा नाम कौमारसर्ग है, जिसमें सनक-सनन्दन आदि 
कुमारोंकी महान्‌ सृष्टि हुई है॥ ४७-४८ ॥ 

सनक आदि मेरे पाँच* मानसपुत्र हैं, जो मुझ 
ब्रह्मके ही समान हैं। वे महान्‌ वैराग्यसे सम्पन्न तथा 
उत्तम ब्रतका पालन करनेवाले हुए॥ ४९॥ 

उनका मन सदा भगवान्‌ शिवके चिन्तनमें ही लगा 
रहता है। वे संसारसे विमुख एवं ज्ञानी हैं। उन्होंने मेरे 
आदेश देनेपर भी सृष्टिके कार्यमें मन नहीं लगाया ॥ ५० ॥ 

हे मुनिश्रेष्ठ! सनकादि कुमारोंके दिये हुए नकारात्मक 
उत्तरको सुनकर मैंने बड़ा भयंकर क्रोध प्रकट किया। 
किंतु हे नारद! मुझे मोह हो गया॥५१॥ 

हे मुने। क्रोध और मोहसे विहल मुझ ब्रह्माके 
नेत्रोंसे क्रोधवश आँसूकी बूँदें गिरने लगीं॥ ५२॥ 

उस अवसरपर मैंने मन-ही-मन भगवान्‌ विष्णुका 
स्मरण किया। वे शीघ्र ही आ गये और समझाते हुए 
मुझसे कहने लगे-- ॥ ५३ ॥ 

आप भगवान्‌ शिवकी प्रसनन्‍नताके लिये तपस्या 
कीजिये। हे मुनिश्रेष्ठ ! श्रीहरिने जब मुझे ऐसी शिक्षा दी, 
तब मैं महाघोर एवं उत्कृष्ट तप करने लगा॥ ५४॥ 

सृष्टिके लिये तपस्या करते हुए मेरी दोनों भौंहों 
और नासिकाके मध्यभागसे जो उनका अपना ही 
अविमुक्त नामक स्थान है, महेश्वरकी तीन मूर्तियोंमें 
अन्यतम, पूर्णाश, सर्वेश्वर एवं दयासागर भगवान्‌ शिव 
अर्धनारीश्वररूपमें प्रकट हुए॥ ५५-५६ ॥ 


* सनक, सनन्दन, सनातन, सनत्कुमार तथा सनत्सुजात। 


जो जन्मसे रहित, तेजकी राशि, सर्वज्ञ तथा सर्वकर्ता 
हैं, उन नीललोहित-नामधारी भगवान्‌ उमावल्‍लभको सामने 
देखकर बड़ी भक्तिसे मस्तक झुकाकर उनकी स्तुति करके 
मैं बड़ा प्रसन्‍न हुआ और उन देवदेवेश्वरसे बोला-हे 
प्रभो! आप विविध जीवोंकी सृष्टि करें॥ ५७-५८ ॥ 

मेरी यह बात सुनकर उन देवाधिदेव महेश्वर रुद्रने 
अपने ही समान बहुत-से रुद्रगणोंकी सृष्टि की ॥ ५९॥ 


तब मैंने स्वामी महेश्वर महारुद्रसे फिर कहा--हे 

देव! आप ऐसे जीवोंकी सृष्टि करें, जो जन्म और 


मृत्युके भयसे युक्त हों॥६०॥ 
हे मुनिश्रेष्ठ। मेरी ऐसी बात सुनकर करुणासागर 
महादेवजी हँसकर मुझसे कहने लगे--॥ ६१॥ 


महादेवजी बोले--विधे! में जन्म और मृत्युके 
भयसे युक्त अशोभन जीवोंकी सृष्टि नहीं करूँगा; क्योंकि 


वे कर्मोके अधीन होकर दुःखके समुद्रमें डूबे रहेंगे॥ ६२ ॥ 


मैं तो गुरुका स्वरूप धारण करके उत्तम ज्ञान 


प्रदानकर दुःखके सागरमें डूबे हुए उन जीवोंका उद्धारमात्र 
करूँगा, उन्हें पार करूँगा॥ ६३॥ 

हे प्रजापते ! दुःखमें डूबे हुए समस्त जीवोंकी सृष्टि 
तो आप करें। मेरी आज्ञासे इस कार्यमें प्रवृत्त होनेके 
कारण आपको माया नहीं बाँध सकेगी॥ ६४॥ 

ब्रह्मजी बोले--मुझसे ऐसा कहकर श्रीमान्‌ 
भगवान्‌ नीललोहित महादेव मेरे देखते-ही-देखते अपने 
पार्षदोंके साथ तत्काल अन्तर्धान हो गये॥ ६५॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके प्रथम खण्डमें साष्टिके उपक्रममें रुद्रावताराविर्भधाववर्णन 
नामक पत्रहवाँ अध्याय पूर्ण हुआ॥ १५ ॥ 


जयय73383-0-बीित७४-कन--पफपप 


सोलहवाँ अध्याय 
ब्रह्माजीकी सन्‍्तानोंका वर्णन तथा सती और शिवकी महत्ताका प्रतिपादन 


ब्रह्मजी बोले--हे नारद! तदनन्तर मैंने शब्द | देवता, असुर आदि असंख्य पुत्रोंकी सृष्टि की और उन्हें 
आदि सूक्ष्मभूतोंका स्वयं ही पंचीकरण करके उनसे | भिन्‍न-भिन्‍न शरीर प्रदान किया॥ ९॥ 


स्थूल आकाश, वायु, अग्नि, जल, पृथिवीकी सृष्टि की। 


है मुने! तदनन्तर अन्तर्यामी भगवान्‌ शंकरकी 


पर्वतों, समुद्रों, वृक्षों और कलासे लेकर युगपर्यन्त | प्रेरणासे अपने शरीरको दो भागोंमें विभक्त करके मैं दो 


कालोंकी रचना कौ॥ १-२॥ 

मुने! उत्पत्ति और विनाशवाले और भी बहुतसे 
पदार्थोंका मैंने निर्माण किया, परंतु इससे मुझे सनन्‍्तोष 
नहीं हुआ। तब साम्बशिवका ध्यान करके मैंने साधनापरायण 
पुरुषोंकी सृष्टि की ॥ ३॥ 

अपने दोनों नेत्रोंसे मरीचिको, हृदयसे भृगुको, सिरसे 
अंगिराको, व्यानवायुसे मुनिश्रेष्ठ पुलहको, उदानवायुसे 
पुलस्त्यको, समानवायुसे वसिष्ठको, अपानसे क्रतुको, दोनों 
कानोंसे अत्रिको, प्राणवायुसे दक्षको, गोदसे आपको तथा 
छायासे कर्दम मुनिको उत्पन्न किया और संकल्पसे समस्त 
साधनोंके साधनरूप धर्मको उत्पन्न किया॥ ४--६॥ 

हे मुनिश्रेष्ठ । इस प्रकार महादेवजीकी कृपासे इन 
उत्तम साधकोंकी सृष्टि करके मैंने अपने-आपको कृतार्थ 
समझा॥ ७॥ 

हे तात! तत्पश्चात्‌ संकल्पसे उत्पन्न हुआ धर्म मेरी 
आज्ञासे मानवरूप धारण करके उत्तम साथकोंके द्वारा 
आगे प्रवर्तित हुआ॥ ८॥ 

हे मुने! इसके बाद मैंने अपने विभिन्‍न अंगोंसे 


हे नारद! आधे शरीरसे मैं स्त्री हो गया और 
आधेसे पुरुष | उस पुरुषने उस स्त्रीके गर्भसे सर्वसाधनसमर्थ 
उत्तम जोड़ेको उत्पन्न किया॥ ११॥ 

उस जोड़ेमें जो पुरुष था, वही स्वायम्भुव मनुके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाक्क्रफ्रफ््रफफ्फ्रफफ््रफ्क फाफक्रफक्रफफ्फ््रफ क्््रफक्रकफक््राकफ््रफकाक क्र फरन्‍रक्रफ्शफाफ्फकरफक्रक फक्क फ््ा फ््रफक्फक््रफक्फक्क क्क्रफ्फकफ्र्रफ्ा फ्ककक्रफक्क्रफ 


नामसे प्रसिद्ध हुआ। स्वायम्भुव मनु उच्चकोटिके साधक 
हुए तथा जो स्त्री थी, वह शतरूपा कहलायी। वह 
योगिनी एवं तपस्विनी हुई॥ १२॥ 

हे तात! मनुने वैवाहिक विधिसे अत्यन्त सुन्दरी 
शतरूपाका पाणिग्रहण किया और उससे वे मैथुनजनित 
सृष्टि उत्पन्न करने लगे॥ १३॥ 

उन्होंने शतरूपासे प्रियत्रत और उत्तानपाद नामक 
दो पुत्र और तीन कन्याएँ उत्पन्न कीं। कन्याओंके नाम 
थे--आकृूति, देवहूति और प्रसूति। मनुने आकृतिका 
विवाह प्रजापति रुचिके साथ किया, मझली पुत्री देवहूति 
कर्दमको ब्याह दी और उत्तानपादकी सबसे छोटी बहन 
प्रसूति प्रजापति दक्षको दे दी। उनमें प्रसूतिकी सन्तानोंसे 
समस्त चराचर जगत व्याप्त है॥ १४--१६॥ 

रुचिके द्वारा आकृतिके गर्भसे यज्ञ और दक्षिणा 
नामक स्त्री-पुरुषका जोड़ा उत्पन्न हुआ। यज्ञसे दक्षिणाके 
गर्भसे बारह पुत्र हुए॥ १७॥ 

हे मुने! कर्दमद्वारा देवहृतिके गर्भसे बहुत-सी 
पुत्रियाँ उत्पन्न हुईं। दक्षेसे चौबीस कन्याएँ हुईं॥ १८॥ 

दक्षने उनमेंसे श्रद्धा आदि तेरह कन्‍्याओंका विवाह 
धर्मके साथ कर दिया। हे मुनीश्वर! धर्मकी उन 
पत्लियोंके नाम सुनिये॥ १९॥ 

श्रद्धा, लक्ष्मी, धृति, तुष्टि, पुष्टि, मेधा, क्रिया, 
बुद्धि, लजञा, वसु, शान्ति, सिद्धि और कीर्ति-ये सब 
तेरह हैं॥ २०॥ 

इनसे छोटी शेष ग्यारह सुन्दर नेत्रोंबाली कन्याएँ 
ख्याति, सत्पथा, सम्भूति, स्मृति, प्रीति, क्षमा, सन्‍नति, 
अनसूया, ऊर्जा, स्वाहा तथा स्वधा थीं । भृगु, भव, मरीचि, 
मुनि अंगिरा, पुलस्त्य, पुलह, मुनिगश्रेष्ठ क्रतु, अत्रि, वसिष्ठ, 
वह्लि और पितरोंने क्रमश: इन ख्याति आदि कन्याओंका 
पाणिग्रहण किया। भृगु आदि मुनि श्रेष्ठ साधक हैं | इनकी 
सनन्‍्तानोंसे समस्त त्रैलोक्य भरा हुआ है ॥ २१--२४॥ 

इस प्रकार अम्बिकापति महादेवजीकी आज्ञासे 
प्राणियोंके अपने पूर्वकर्मोके अनुसार असंख्य श्रेष्ठ द्विज 
उत्पन्न हुए॥ २५॥ 

कल्पभेदसे दक्षकी साठ कन्याएँ बतायी गयी हैं। 
दक्षने उनमेंसे दस कन्याएँ धर्मको, सत्ताईस कन्याएँ चन्रमाको 


और तेरह कन्याएँ कश्यपको विधिपूर्वक प्रदान कर दी । हे 
नारद! उन्होंने चार कन्याओंका विवाह श्रेष्ठ रूपवाले 
ताक्ष्यके साथ कर दिया। उन्होंने भृगु, अंगिरा और कृशाश्वको 
दो-दो कन्याएँ अर्पित कीं। उन-उन स्त्रियों तथा पुरुषोंसे 
बहुत-सी चराचर सृष्टि हुई ॥ २६--२८ ॥ 

हे मुनिश्रेष्ठ | दक्षने महात्मा कश्यपको जिन तेरह 
कन्याओंका विधिपूर्वक दान किया था, उनकी सन्तानोंसे सारा 
त्रैलोक्य व्याप्त हो गया। स्थावर और जंगम कोई भी सृष्टि 
ऐसी नहीं, जो उनकी सन्तानोंसे शून्य हो ॥ २९-३० ॥ 

देवता, ऋषि, दैत्य, वृक्ष, पक्षी, पर्वत तथा तृण- 
लता आदि सभी [कश्यपपतल्योंसे] पैदा हुए। इस 
प्रकार दक्ष-कन्याओंकी सन्‍्तानोंसे सारा चराचर जगत्‌ 
व्याप्त हो गया। पातालसे लेकर सत्यलोकपर्यन्त समस्त 
ब्रह्माण्ड निश्चय ही [उनकी सनन्‍्तानोंसे |] सदा भरा रहता 
है, कभी रिक्त नहीं होता। इस प्रकार भगवान्‌ शंकरकी 
आज्ञासे ब्रह्माजीने भलीभाँति सृष्टि की॥ ३१--३३॥ 

पूर्वकालमें सर्वव्यापी शम्भुने जिन्हें तपस्याके लिये 
प्रकट किया था, रुद्रदेवके रूपमें उन्होंने त्रिशुलके अग्रभागपर 
रखकर उनकी सदा रक्षा की। वे ही सती देवी लोकहितका 
कार्य सम्पादित करनेके लिये दक्षसे प्रकट हुईं। उन्होंने 
भक्तोंके उद्धारके लिये अनेक लीलाएँ कीं॥ ३४-३५॥ 

जिनका वामांग वैकुण्ठ विष्णु हैं, दक्षिणभाग स्वयं 
मैं हूँ और रुद्र जिनके हृदयसे उत्पन्न हैं, उन शिवजीको 
तीन प्रकारका कहा गया है॥ ३६॥ 

मैं ब्रह्मा, विष्णु और रुद्र तीनों गुणोंसे युक्त कहे गये 
हैं, किंतु परब्रह्मय, अव्यय शिव स्वयं सदा निर्गुण ही रहते 
हैं । विष्णु सत्त्वगुण, मैं रजोगुण और रुद्र तमोगुणवाले कहे 
गये हैं । लोकाचारमें ऐसा व्यवहार नामके कारण किया जाता 
है, किंतु वस्तुतत्त्व इससे सर्वथा भिन्‍न है ॥ ३७-३८॥ 

विष्णु अन्तःकरणसे तमोगुण और बाहरसे सत्त्वगुणसे 
युक्त माने गये हैं। रुद्र अन्तःकरणसे सत्त्गगुण और 
बाहरसे तमोगुणवाले हैं और हे मुने ! में सर्वथा रजोगुणवाला 
ही हूँ॥ ३९॥ 

ऐसे ही सुरादेवी रजोगुणी हैं, वे सतीदेवी सत्त्वस्वरूपा 
हैं और लक्ष्मी तमोमयी हैं, इस प्रकार पराम्बाको भी तीन 
रूपोंवाली जानना चाहिये॥ ४०॥ 


रुद्रसंहिता-सृष्टिखं ०-अ० १७ ] 


* यज्ञदत्तके पुत्र गुणनिधिका चरित्र * 

इस प्रकार देवी शिवा ही सती होकर भगवान्‌ शंकरसे 
ब्याही गयीं, किंतु पिताके यज्ञमें पतिके अपमानके कारण 
उन्होंने अपने शरीरको त्याग दिया और फिर उसे ग्रहण 
नहीं किया। वे अपने परमपदको प्राप्त हो गयीं॥ ४१॥ 

तत्पश्चात्‌ देवताओंकी प्रार्थनासे वे ही शिवा 
पार्वतीरूपसे प्रकट हुईं और बड़ी भारी तपस्या करके 
उन्होंने पुनः भगवान्‌ शिवको प्राप्त कर लिया॥ ४२॥ 

हे मुनीश्वर | [इस जगत्‌में |] उनके अनेक नाम प्रसिद्ध 
हुए। उनके कालिका, चण्डिका, भद्रा, चामुण्डा, विजया, 
जया, जयन्ती, भद्गकाली, दुर्गा, भगवती, कामाख्या, कामदा, 
अम्बा, मृडानी और सर्वमंगला आदि अनेक नाम हैं, जो 
भोग और मोक्ष देनेवाले हैं। ये नाम उनके गुण और कर्मोंके 
अनुसार हैं, इनमें भी पार्वती नाम प्रधान है ॥| ४३--४५ ॥ 


इस प्रकार गुणमयी तीनों देवियों और गुणमय तीनों 
देवताओंने मिलकर सृष्टिके उत्तम कार्यको निष्पन्न 
किया। मुनिश्रेष्ठ! इस प्रकार मैंने आपसे सृष्टिक्रमका 
वर्णन किया है। ब्रह्माण्डका यह सारा भाग भगवान्‌ 
शिवकी आज्ञासे मेरे द्वारा रचा गया है॥ ४६-४७॥ 

भगवान्‌ शिवको परब्रह्म कहा गया है। मैं, विष्णु 
और रुद्र--ये तीनों देवता गुणभेदसे उन्हींके रूप हैं॥ ४८ ॥ 

निर्गुण तथा सगुणरूपवाले वे स्वतन्त्र परमात्मा 
मनोरम शिवलोकमें शिवाके साथ स्वच्छन्द विहार करते 
हैं। उनके पूर्णावतार रुद्र ही साक्षात्‌ शिव कहे गये हैं। 
उन्हीं पंचमुख शिवने कैलासपर अपना रमणीक भवन 
बना रखा है। [प्रलयकालमें | ब्रह्माण्डका नाश होनेपर 
भी उसका नाश कभी नहीं होता॥ ४९-५० ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके प्रधम खण्डमें सृष्टि-उपक्रममें सृष्टिवर्णन 
नायक सोलहवाँ अध्याय पूर्ण हुआ॥ १६ ॥ 


जप ७ किका-५-क+-प पे" 


सत्रहवाँ अध्याय 
यज्ञदत्तके पुत्र गुणनिधिका चरित्र 


सूतजी बोले--हे मुनीश्वरो ! ब्रह्माजीकी यह बात 
सुनकर नारदजीने विनयपूर्वक उन्हें प्रणाम करके पुनः 
पूछा-- ॥ १॥ 

नारदजी बोले--भक्तवत्सल भगवान्‌ शंकर 
कैलासपर्वतपर कब गये और महात्मा कुबेरके साथ 
उनकी मैत्री कब हुई॥ २॥ 

परिपूर्ण मंगलविग्रह महादेवजीने वहाँ क्या किया ? 
यह सब मुझे बताइये। [इसे सुननेके लिये] मुझे बड़ी 
उत्सुकता है॥ ३॥ 

ब्रह्माजी बोले--हे नारद! मैं चन्द्रमौलि भगवान्‌ 
शंकरके चरित्रका वर्णन करता हूँ। वे जिस प्रकार 
कैलास पर्वतपर गये और कुबेरकी उनके साथ मैत्री हुई, 
यह सब सुनिये॥ ४॥ 

काम्पिल्यनगरमें सोमयाग करनेवाले कुलमें उत्पन्न 
यज्ञविद्याविशारद यज्ञदत्त नामका एक दीक्षित ब्राह्मण था। वह 
वेदवेदांगका ज्ञाता, प्रबुद्ध, वेदान्तादिमें दक्ष, अनेक राजाओंसे 
सम्मानित, परम उदार और यशस्वी था॥ ५-६ ॥ 


वह अग्निहोत्र आदि कर्मोमें सदैव संलग्न रहनेवाला, 
वेदाध्ययनपरायण, सुन्दर, रमणीय अंगोंवाला तथा 
चन्द्रबिम्बके समान आकृतिवाला था॥ ७॥ 

इस दीक्षित ब्राह्मणके गुणनिधि नामक एक पुत्र 
था, उपनयन-संस्कार हो जानेके बाद उसने आठ 
विद्याओंका भलीभाँति अध्ययन किया, किंतु पिताके 
अनजानमें वह चद्यूतकर्ममें प्रवृत्त हो गया॥ ८॥ 

उसने अपनी माताके पाससे बहुत-सा धन ले-लेकर 
जुआरियोंको सौंप दिया और उनसे मित्रता कर ली॥ ९॥ 

वह ब्राह्मणके लिये अपेक्षित आचार-विचारसे 
रहित, सन्ध्या-स्नान आदि कर्मोसे पराड्मुख, वेदशास्त्र 
आदिका निन्दक, देवताओं और ब्राह्मणोंका अपमान 
करनेवाला और स्मार्ताचार-विचारसे रहित होकर गाने- 
बजानेमें आनन्द लेने लगा। उसने नटों, पाखण्डियों तथा 
भाण्डोंसे प्रेमसम्बन्ध स्थापित कर लिया॥ १०-११॥ 

माताके द्वारा प्रेरित किये जानेपर भी वह पिताके 
समीप कभी भी नहीं गया। घरके अन्य कर्मोमें व्यस्त 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफकक्रफ्रफ््रफफफ्फ्रफा्रफक्रफकगरफ्र कक करक्रक क्र क क्र फ्रक फरफक्र्ॉ फ्रक्रफक्रफाक क्रक्रफ्ररा फ्रफकक्रक्रफ्र फफक्र्रफकक्फ क्र फ्फ्क्रफ्रफ कर कर फ्रर फर्क फक््फाफ्रफफ 


वह दीक्षित ब्राह्मण जब-जब अपनी दीक्षित पत्नीसे 
पूछता कि हे कल्याणि! घरमें मुझे पुत्र गुणनिधि नहीं 
दिखायी पड़ रहा है, वह क्‍या कर रहा है ?7॥ १२-१३॥ 

वह तब-तब यही कहती कि वह इस समय स्नान 
करके तथा देवताओंकी पूजा करके बाहर गया है। 
अभीतक पढ़कर वह अपने दो-तीन मित्रोंके साथ पढ़नेके 
लिये गया हुआ है। इस प्रकार उस गुणनिधिकी एकपूुत्रा 
माता सदैव दीक्षितको धोखा देती रही॥ १४-१५॥ 

वह दीक्षित ब्राह्मण उस पुत्रके कर्म और आचरणको 
कुछ भी नहीं जान पाता था, सोलहवें वर्षमें उसने उसके 
केशान्त कर्म आदि सब संस्कार भी कर दिये॥ १६॥ 

इसके पश्चात्‌ उस दीक्षित यज्ञदत्तने गृह्मसूत्रमें कहे 
गये विधानके अनुसार अपने उस पुत्रका पाणिग्रहण 
संस्कार भी कर दिया॥ १७॥ 

है नारद! स्नेहसे आर्द्र हृदयवाली उसकी माता 
पासमें बैठाकर मृदु भाषामें उस पुत्र गुणनिधिको प्रतिदिन 
समझाती थी कि हे पुत्र! तुम्हारे महात्मा पिता अत्यन्त 
क्रोधी स्वभाववाले हैं। यदि वे तुम्हारे आचरणको जान 
जायँगे, तो तुमको और मुझको भी मररेंगे॥ १८-१९॥ 

तुम्हारे पिताके सामने मैं तुम्हारी इस बुराईको नित्य 
छिपा देती हूँ। तुम्हारे पिताकी समाजमें प्रतिष्ठा सदाचारसे 
ही है, धनसे नहीं। हे पुत्र! ब्राह्मगोंका धन तो उत्तम 
विद्या और सज्जनोंका संसर्ग है। तुम प्रसन्‍नमन होकर 
अपनी रुचि उनमें क्‍यों नहीं लगा रहे हो॥ २०-२१॥ 

तुम्हीरे पितामह आदि पूर्वज सुयोग्य, श्रोत्रिय, 
वेदविद्यामें पारंगत विद्वानू, दीक्षित, सोमयाज्ञिक ब्राह्मण 
हैं--ऐसी लोकप्रसिद्धिको प्राप्त किये थे॥ २२॥ 

अतः तुम दुष्टोंकी संगति छोड़कर साधुओंकी 
संगतिमें तत्पर होओ, सद्ठिद्याओंमें मम लगाओ और 
ब्राह्णोचित सदाचारका पालन करो॥ २३॥ 

तुम रूपसे पिताके अनुरूप ही हो। यश, कुल और 
शीलसे भी उनके अनुरूप बनो। इन कर्मोसे तुम लज्जित 
क्यों नहीं होते हो ? अपने बुरे आचरणोंको छोड़ दो॥ २४॥ 

तुम उन्‍नीस वर्षके हो गये हो और यह [तुम्हारी 
पत्नी] सोलह वर्षकी है। इस सदाचारिणीका वरण करो 
अर्थात्‌ इससे मधुर सम्बन्ध स्थापित करो और पिताकी 


भक्तिमें तत्पर हो जाओ॥ २५॥ 

तुम्हारे श्वसुर भी अपने गुण और शीलके कारण 
सर्वत्र पूजे जाते हैं। हे पुत्र! [उन्हें देखकर और उनकी 
प्रशस्तिको सुनकर भी] तुम्हें लज्जा नहीं आती है, अपनी 
बुरी आदतोंको छोड़ दो॥ २६॥ 

हे पुत्र! तुम्हारे सभी मामा भी विद्या, शील तथा 
कुल आदिसे अतुलनीय हैं। तुम उनसे भी नहीं डरते। 
तुम तो दोनों वंशोंसे शुद्ध हो॥ २७॥ 

तुम इन पड़ोसी ब्राह्मणकुमारोंको देखो और अपने घरमें 
ही अपने पिताके इन विनयशील शिष्योंको ही देखो॥ २८ ॥ 

हे पुत्र! राजा भी जब तुम्हारे इस दुष्टाचरणको 
सुनेंगे, तो तुम्हारे पिताके प्रति अपनी श्रद्धा त्यागकर 
उनकी वृत्ति भी समाप्त कर देंगे॥ २९॥ 

अभी तो लोग यह कह रहे हैं कि यह लड़कपनकी 
दुश्चेष्टा है। इसके पश्चातू वे प्राप्त हुई प्रतिष्ठित 
दीक्षितकी उपाधि भी छीन लेंगे॥ ३०॥ 

सभी लोग तुम्हारे पिताकों और मुझको भी दुष्ट 
वचनोंसे धिक्‍्कारेंगे और कहेंगे कि इसकी माता दुश्चरित्रा 
है; क्योंकि माताके चरित्रको ही पुत्र धारण करता है॥ ३१॥ 

तुम्हारे पिता पापी नहीं हैं, वे तो श्रुति-स्मृतियोंके 
पथपर अनुगमन करनेवाले हैं। उन्हींके चरणोंमें मेरा मन 
लगा रहता है, जिसके साक्षी भगवान्‌ सदाशिव हैं ॥ ३२॥ 

मैंने ऋतुसमयमें किसी दुष्टका मुख भी नहीं देखा 
[जिसका तुम्हारे ऊपर प्रभाव पड़ गया हो]। अरे वह 
विधाता ही बलवान्‌ है, जिसके कारण तुम्हारे-जैसा पुत्र 
उत्पन्न हुआ है॥ ३३॥ 

माताके द्वारा इस प्रकार हर समय समझाये जानेपर 
भी उस अत्यन्त दुष्ट बुद्धिवालेने अपने उस दुष्कर्मका 
परित्याग नहीं किया; क्‍योंकि व्यसन-प्राप्त प्राणी दुर्बोध 
होता है। मृगया (शिकार), मद्य, पैशुन्य (चुगली), 
असत्यभाषण, चोरी, द्यूत और वेश्यागमन आदि-इन 
व्यसनोंसे कौन खण्डित नहीं हो जाता है॥ ३४-३५ ॥ 

वह दुष्ट जो-जो सन्दूक, वस्त्र आदि वस्तुओंको 
घरमें देखता, उन-उन वस्तुओंको ले जाकर जुआरियोंको 
सौंप देता था। एक बार घरमें पिताके हाथकी एक 
रत्नजटित अँगूठी रखी थी, उसे चुरा करके उसने किसी 

जुआरीके हाथमें दे दिया॥३६-३७॥ 

संयोगसे दीक्षितने किसी जुआरीके हाथमें उस 
अँगूठीको देख लिया और उससे पूछा कि तुम्हें यह 
अँगूठी कहाँसे प्राप्त हुई है ?॥ ३८ ॥ 

उस दीक्षितके द्वारा बार-बार कठोरतासे पूछे 
जानेपर उस जुआरीने कहा-हे ब्राह्मण! आप जोर- 
जोरसे मुझपर क्‍यों आशक्षेप कर रहे हैं? कया मैंने इसे 
चोरीसे प्राप्त किया है ? आपके पुत्रने ही मुद्रा लेकर 
इसको मुझे दिया है। इसके पहले भी मेरे द्वारा जुएमें 
जीत लिये जानेपर उसने अपनी माताकी साड़ी भी 
चुराकर मुझे दी है॥ ३९-४०॥ 

उसने मात्र मुझको ही यह अँगूठी नहीं दी है, अपितु 
अन्य जुआरियोंको भी उसने बहुत-सा धन दिया है ॥ ४१॥ 

रत्नोंकी सन्दूक, रेशमी वस्त्र, सोनेकी झारी आदि 
वस्तुएँ, अच्छे-अच्छे काँसे और ताँबेके पात्र भी उसने 
दिये हैं ॥ ४२॥ 

जुआरी लोग उसे प्रतिदिन नग्न करके बाँधते रहते 
हैं। इस भूमण्डलपर उसके समान कोई दूसरा जुआरी 
नहीं है। हे विप्र! आजतक आप जुआरियोंमें अग्रणी 
और अविनय तथा अनीतिमें प्रवीण अपने पुत्रको क्‍यों 
जान नहीं सके ?॥ ४३-४४ ॥ 

ऐसा सुनकर लज्जाके भारसे उस ब्राह्मणका सिर 
झुक गया और अपने सिरको वस्त्रसे ढँककर वह अपने 
घर चला आया॥ ४५॥ 

तदनन्तर वह श्रौतकर्मपरायण दीक्षित यज्ञदत्त अपनी 
महान्‌ पतिब्रता पत्नीसे कहने लगा-- ॥ ४६॥ 

यज्ञदत्त बोला--हे दीक्षितायनि ! धूर्त पुत्र गुणनिधि 
कहाँ है, कहीं भी बैठा हो, उससे क्‍या लाभ है ? वह 
मेरी सुन्दर-सी अँगूठी कहाँ है ?॥ ४७॥ 

तुमने मेरे शरीरमें तैल, उबटन आदि लगानेके समय 
मेरी अँगुलीसे जिसको निकाल लिया था, उस रत्नजटित 
अँगूठीको लाकर शीघ्र ही मुझे दो॥ ४८ ॥ 

उसके इस वचनको सुनकर वह दीक्षितायनी 
भयभीत हो उठी और बोली--इस समय मैं मध्याहनकालकी 
स्नान-क्रियाओंको सम्पन्न कर रही हूँ॥४९॥ 


देवपूजाके लिये अर्पित की जानेवाली सामग्रियोंको 
एकत्रित करनेमें मैं व्याकुल हूँ। हे अतिथिप्रिय ! यह 
अतिथियोंका समय कहीं अतिक्रमण न कर जाय। इसलिये 
मैं भोजन बनानेमें व्यस्त हूँ। मैंने किसी पात्रमें अँगूठीको 
रख दिया है। अभी याद नहीं आ रहा है॥ ५०-५१॥ 

दीक्षित बोला--ओरे दुष्ट पुत्रको उत्पन्न करनेवाली ! 
हे सदा सच बोलनेवाली ! मैंने जब-जब तुझसे यह पूछा 
कि पुत्र कहाँ गया है ? तब-तब तूने यही कहा-हे 
नाथ! अभी पढ़कर वह अपने दो-तीन मित्रोंके साथ पुनः 
पढ़नेके लिये बाहर चला गया है॥ ५२-५३॥ 

हे पत्नि! तुम्हारी वह मंजीठी रंगकी साड़ी कहाँ 
है? जिसको मैंने तुम्हें दिया था, जो घरमें रोज टँगी 
रहती थी। सच-सच बताओ, डरो मत॥ ५४॥ 

मणिजटित वह सोनेकी झारी भी इस समय नहीं 
दिखायी दे रही है और न तो वह रेशमी-त्रिपटी 
(दुपट्टा) ही दिखायी दे रही है, जिसको रखनेके लिये 
तुम्हें मैंने दिया था॥५५॥ 

दक्षिण देशमें बननेवाला वह कांसेका पात्र और 
गौड़ देशमें बननेवाली वह ताँबेकी घटी कहाँ है ? हाथी- 
दाँतसे बनी हुई वह सुख देनेवाली मचियाँ कहाँ है॥ ५६ ॥ 

पर्वतीय-द्षेत्रोंमें पायी जानेवाली, चन्द्रकान्त मणिके 
समान अद्भुत, हाथमें दीपक लिये वह श्रंगारयुक्त 
शालभंजिका कहाँ है॥ ५७॥ 

अधिक कहनेसे लाभ ही क्या? हे कुलजे! में 
तुझपर व्यर्थ ही क्रोध कर रहा हूँ। अब तो मेरा भोजन 
तभी होगा, जब मैं दूसरा विवाह कर लूँगा॥५८॥ 

कुलको दूषित करनेवाले उस दुष्टके रहते हुए भी 
अब मैं निःसन्‍्तान हूँ। उठो और जल लाओ। मैं उसे 
तिलांजलि देता हूँ॥५९॥ 

कुलको कलंकित करनेवाले कुपुत्रकी अपेक्षा मनुष्यका 
पुत्रहीन होना श्रेयस्कर है। कुलकी भलाईके लिये एकका 
परित्याग कर देना चाहिये--यह सनातन नियम है ॥ ६०॥ 

तदनन्तर उस दीक्षित ब्राह्मणने स्नान करके, अपनी 
नित्य-क्रिया सम्पन्न करके उसी दिन किसी श्रोत्रिय ब्राह्मणकी 
कन्याको प्राप्त करके उसके साथ विवाह कर लिया ॥ ६१ ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानमें गुणानिधिचारित्रवर्णन 
नामक सत्रहवाँ अध्याय पूर्ण हुआ॥ १७ ॥ 


--+++$-७- (ु-७-क---7फझ- 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्राक््रफ्फ्रफकक्रफ्कफफ्रफकरकरक्र फकरफक्रफअक्रफक्रफ्क्फ्फफफ्रफक्रकरफर अककरफक्रफ्क क्र क्रफकर फकर््फकक्रफक्ाफ्फाफ्रक्रफफक फ्र कक कर्क शक्कक्रफफफक्रफकारक क्रक्रफ्क्रफकक्रफ 


अठारहवाँ अध्याय 
शिवमन्दिरमें दीपदानके प्रभावसे पापमुक्त होकर गुणनिधिका दूसरे जन्ममें कलिंगदेशका 
राजा बनना और फिर शिवभक्तिके कारण कुबेर पदकी प्राप्ति 


ब्रह्मजी बोले--उन वृत्तान्तोंकी सुनकर वह 
दीक्षितपुत्र अपने भाग्यकी निन्‍्दा करके किसी दिशाको 
देखकर अपने घरसे चल पड़ा। कुछ कालतक चलनेके 
पश्चात्‌ वह यज्ञदत्तपुत्र दुष्ट गुणनिधि थक जानेके 
कारण उत्साहहीन होकर वहीं रुक गया॥ १-२॥ 

वह बहुत बड़ी चिन्तामें पड़ गया कि अब मैं कहाँ 
जाऊँ, क्‍या करूँ ? मैंने विद्याका अभ्यास भी नहीं किया 
और न तो मेरे पास अत्यधिक धन ही है॥३॥ 

दूसरे देशमें तत्काल सुख तो उसीको प्राप्त होता है, 
जिसके पास धन रहता है। यद्यपि धन रहनेपर चोरसे भय 
होता है, किंतु यह विध्न सर्वत्र उत्पन्न हो सकता है॥ ४॥ 

अरे! याजकके कुलमें जन्म होनेपर भी मुझमें 
इतना बड़ा दुर्व्यससन कैसे आ गया | यह आश्चर्य है, किंतु 
भाग्य बड़ा बलवान है, वही मनुष्यके भावी कर्मका 
अनुसन्धान करता है॥५॥ 

मैं भिक्षा माँगनेके लिये नहीं जाता हूँ। मेरा यहाँ 
कोई परिचित भी नहीं है और न मेरे पास कुछ धन ही 
है। मेरे लिये कोई शरण तो होनी ही चाहिये॥ ६॥ 

सदैव सूर्योदय होनेके पूर्व ही मेरी माता मुझे मधुर 
भोजन देती थीं। आज मैं यहाँ किससे माँगूँ। मेरी माता 
भी तो यहाँ नहीं हैं॥७॥ 

ब्रह्माजी बोले--हे नारद! इस प्रकार बहुत-सी 
चिन्ता करते हुए वृक्षके नीचे बैठे-बैठे वह अत्यधिक दीन- 
हीन हो उठा, इतनेमें सूर्य अस्ताचलको चला गया॥ ८ ॥ 

इसी समय कोई शिवभक्त मनुष्य अनेक प्रकारकी 
परम दिव्य पूजा-सामग्रियाँ लेकर शिवरात्रिके दिन 
उपवासपूर्वक महेश्वरकी पूजा करनेके लिये अपने 
परिवारजनोंके साथ नगरसे बाहर निकला॥ ९-१०॥ 

शिवजीमें रत चित्तवाले उस भक्तने शिवालयमें 
प्रवेश करके सावधान मनसे यथोचित रूपसे शंकरकी 
पूजा की। [ भगवान्‌ शिवके लिये लगाये गये नैवेद्यके ] 
पक्वान्नोंकी गन्धकों सूँघकर पिताके द्वारा परित्यक्त, 


मातृहीन तथा भूखसे व्याकुल यज्ञदत्तका पुत्र वह ब्राह्मण 
गुणनिधि उसके पास पहुँचा॥ ११-१२॥ 

[उसने सोचा कि] ये सभी शिवभक्त जब रात्रिमें 
सो जायँगे, तब मैं शिवपर चढ़ाये गये इस विविध 
नैवेद्यको भाग्यवश प्राप्त करूँगा। ऐसी आशा करके वह 
भगवान्‌ शंकरके द्वारपर बैठ गया और उस भक्तके द्वारा 
की गयी महापूजाको देखने लगा॥ १३-१४॥ 

भक्तलोग जिस समय [भगवान्‌ शिवके सामने] 
नृत्य-गीत आदि करके सो गये, उसी समय वह नैवेद्यको 
लेनेके लिये भगवान्‌ शिवके मन्दिरमें घुस गया॥ १५॥ 


के, (कि 


[वहाँपर जल रहे] दीपकके प्रकाशको मन्द 
देखकर पक्वान्नोंको देखनेके लिये अपने उत्तरीय वस्त्रको 
[फाड़ करके] बत्ती बनाकर दीपकको प्रकाशितकर 
यज्ञदत्तके उस पुत्रने आदरपूर्वक शिवके लिये लगाये गये 
बहुतसे पकक्‍्वान्नोंके नैवेद्ययो एकाएक सहर्ष उठा 
लिया॥ १६-१७॥ 

इसके बाद उस पकक्‍वाननको लेकर शीघ्र ही बाहर 
जाते हुए उसके पैरके आघातसे कोई सोया हुआ व्यक्ति 
जग उठा॥ १८॥ 


रुद्रसंहिता-सृष्टिखं०-अ० १८ ] * दीपदानके प्रभावसे गुणनिधिका राजा बनना «* 

शीघ्रता करनेवाला यह कौन है ?, कौन है ? इसे 
पकड़ो--इस प्रकार भययुक्त ऊँची वाणीमें वह व्यक्ति 
चिल्लाने लगा॥ १९॥ 

भयवश वह ब्राह्मण जब भाग रहा था, उसी समय 
वहाँ पुररक्षकोंने पहुँँचकर उसे मारा, जिससे वह अन्धा 
होकर तत्काल मर गया॥ २०॥ 

हे मुने! यज्ञदत्तके उस पुत्रने निश्चित शिवकी ही 
कृपासे नैवेद्यको खा लिया था, न कि अपने भावी 
पुण्यफलके प्रभावसे ॥ २१॥ 

इसके पश्चात्‌ उस मरे हुए ब्राह्मणको यमलोक ले 
जानेके लिये पाश, मुद्गर हाथमें लिये हुए यमके भयंकर 
दूत वहाँ आकर उसे बाँधने लगे॥२२॥ 

इतनेमें छोटी-छोटी घण्टियोंसे युक्त आभूषण 
धारण किये हुए और हाथमें त्रिशूलसे युक्त हो शिवके 
पार्षद दिव्य विमान लेकर उसे ले जानेके लिये आ 
गये॥ २३॥ 

शिवगण बोले--हे यमराजके गणो! इस परम 
धार्मिक ब्राह्मणफो छोड़ दो। यह ब्राह्मण दण्डके 
योग्य नहीं है। इसके समस्त पाप भस्म हो चुके 
हैं॥ २४॥ 

इसके अनन्तर शिवपार्षदोंके वचन सुनकर यमराजके 
गण आश्चर्यचकित हो गये और महादेवजीके गणोंसे 
कहने लगे। शम्भुके गणोंको देखकर डरे हुए तथा 
प्रणाम करते हुए यमराजके दूतोंने इस प्रकार कहा कि 
हे गणो! यह ब्राह्मण तो दुराचारी था॥२५-२६॥ 

यमगण बोले--कुलकी मर्यादाका उल्लंघन करके 
यह माता-पिताकी आज्ञासे पराड़्मुख, सत्य-शौचसे 
परिभ्रष्ट और सन्ध्या तथा स्नानसे रहित था॥ २७॥ 

यदि इसके अन्य कर्मोको छोड़ भी दिया जाय, तो 
भी इसने शिवके निर्माल्य [चढ़ाये गये नैवेद्य ]-का 
लंघन किया है अर्थात्‌ चोरी की है। [इसके इस हेय 
कर्मको] आप सब स्वयं देख लें, आप-जैसे लोगोंके 
लिये यह स्पर्शके योग्य भी नहीं है॥ २८ ॥ 

जो शिव-निर्माल्यको खानेवाले, शिवनिर्माल्यकी 
चोरी करनेवाले और शिवनिर्माल्यको देनेवाले हैं, उनका 
स्पर्श अवश्य ही पापकारक होता है॥ २९॥ 


विषको जान-बूझकर पी लेना श्रेयस्कर है और 
अछूतका स्पर्श कर लेना भी अति उत्तम है, किंतु 
कण्ठगत प्राण होनेपर भी शिवनिर्माल्यका सेवन उचित 
नहीं है॥ ३०॥ 

धर्मके विषयमें आप सब जिस प्रकार प्रमाण हैं, 
वैसे हमलोग नहीं हैं। हे शिवगण ! सुनिये। यदि इसमें 
धर्मका लेशमात्र भी हो, तो हम सब उसे सुनना 
चाहते हैं ॥ ३१॥ 

यमके दूतोंकी इस बातको सुनकर शिवके पार्षद 
भगवान्‌ शिवके चरणकमलका स्मरण करके कहने 
लगे-- ॥ ३२॥ 

शिवके सेवक बोले--हे यमकिंकरो ! जो सूक्ष्म 
शिवधर्म हैं, जिन्हें सूक्ष्म दृष्टिवाले ही जान सकते हैं, 
उन्हें आपसदृश स्थूल दृष्टिवाले कैसे जान सकते 
हैं॥ ३३॥ 

हे यमदूतो! पापरहित इस यज्ञदत्तपुत्रने यहाँपर जो 
पुण्य कर्म किया है, उसे सावधान होकर सुनो-- ॥ ३४॥ 

इसने शिवलिंगके शिखरपर पड़ रही दीपककी 
छायाको दूर किया और अपने उत्तरीय वस्त्रको फाड़कर 
उससे दीपककी वर्तिका बनायी और फिर उससे 
दीपकको पुन: जलाकर उस रात्रिमें शिवके लिये प्रकाश 
किया॥ ३५॥ 

हे किंकरो! इसने [उस कर्मके अतिरिक्त] अन्य 
भी पुण्यकर्म किया है। शिवपूजाके प्रसंगमें इसने 
शिवके नामोंका श्रवण किया और स्वयं उनके नामोंका 
उच्चारण भी किया है। भक्तके द्वारा विधिवत्‌ की जा 
रही पूजाकों इसने उपवास रखकर बड़े ही मनोयोगसे 
देखा है॥ ३६-३७॥ 

[अत: इन पुण्योंके प्रभावसे] यह आज ही 
हमलोगोंके साथ शिवलोकको जायगा। वहाँ शिवका 
अनुगामी बनकर यह कुछ समयतक उत्तम भोगोंका 
उपभोग करेगा॥ ३८॥ 

तत्पश्चातू अपने पापरूपी मैलको धोकर यह 
कलिंग देशका राजा बनेगा; क्योंकि यह श्रेष्ठ ब्राह्मण 
निश्चित ही शिवका प्रिय हो गया है॥३९॥ 

हे यमदूतो! अब इसके विषयमें कुछ कहनेकी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


आवश्यकता नहीं है। तुमलोग जैसे आये हो, वैसे ही 
अतिप्रसन्‍न मनसे अपने लोकको चले जाओ ॥ ४० ॥ 

ब्रह्मजी बोले--हे मुनीश्वर! उनके वाक्यको 
सुनकर पराड्मुख हुए समस्त यमदूत अपने लोकको लौट 
गये। हे मुने! गणोंने यमराजसे [गुणनिधिके उस] सम्पूर्ण 
वृत्तान्तका निवेदन किया और शिवदूतोंने उनसे जो कहा 
था, वह समाचार आरम्भसे उन्हें सुना दिया ॥ ४१-४२॥ 

धर्मराज बोले--हे गणो! तुम सब सावधान 
होकर मेरे इस वाक्यकों सुनो। जैसा आदेश दे रहा हूँ, 
वैसा ही प्रेमपूर्वक तुमलोग करो ॥ ४३॥ 


है गणो! इस संसारमें जो श्वेत भस्मसे त्रिपुण्ड्र 
धारण करते हैं, उन सभीको छोड़ देना और यहाँपर कभी 
मत लाना॥ ४४॥ 
हे गणो! जो श्वेत भस्मसे शरीरमें उद्धूलन करते 
हैं, उन सबको तुमलोग छोड़ देना और यहाँ कभी मत 
लाना ॥ ४५ ॥ 
इस संसारमें जिस किसी भी कारणसे जो शिवका 
वेष धारण करनेवाले हैं, उन सभी लोगोंको भी छोड़ देना 
और यहाँ कभी मत लाना॥ ४६॥ 
इस जगत्‌में जो रुद्राक्ष धारण करनेवाले हैं या 
* सर्वे श्रृणुत मद्बाक्यं सावधानतया गणा:। तदेव प्रीत्या 
ये त्रिपुण्ड्रधरा लोके विभूत्या सितया गणा: | ते 
उद्धूलनकरा ये हि विभूत्या सितया गणा: | ते 
शिववेशतया लोके येन केनापि हेतुना। ते 
ये रुद्राक्षषयणा लोके जटाधारिण एवं ये। ते 


उपजीवनहेतोश्च शिववेशधरा हि ये।ते 
दम्भेनापि छलेनापि शिववेशधरा हि ये। ते 


परिहर्तव्या 
परिहर्तव्या 
परिहर्तव्या 
परिहर्तव्या 
परिहर्तव्या 
परिहर्तव्या 


सिरपर जटा धारण करते हैं, उन सबको तुमलोग छोड़ 
देना और यहाँ कभी मत लाना॥ ४७॥ 

जिन लोगोंने जीविकाके निमित्त ही शिवका वेष 
धारण किया है, उन सबको भी छोड़ देना और यहाँ 
कभी मत लाना॥ ४८॥ 

जिन्होंने दम्भ या छल-प्रपंचके कारण ही शिवका 
वेष धारण किया है, उन सबको भी तुमलोग छोड़ देना 
और यहाँ कभी मत लाना*॥ ४९॥ 

इस प्रकार उन यमराजने अपने सेवकोंको आज्ञा 
दी, [जिसको सुनकर उन लोगोंने कहा कि जैसी आपकी 
आज्ञा है] वैसा ही होगा--ऐसा कहकर वे मन्द-मन्द 
हँसते हुए चुप हो गये॥ ५०॥ 

ब्रह्माजी बोले--इस प्रकार शिवपार्षदोंने यमदूतोंसे 
उस ब्राह्मणको छुड़ाया और वह पवित्र मनसे युक्त होकर 
शीघ्र ही उन शिवगणोंके साथ शिवलोकको चला 
गया॥ ५१॥ 

वहाँपर सभी सुखभोगोंका उपभोग करके तथा 
भगवान्‌ सदाशिव एवं पार्वतीकी सेवा करके वह [ दूसरे 
जन्ममें |] कलिंगदेशके राजा अरिंदमका पुत्र हुआ॥ ५२॥ 

उस शिवसेवापरायण बालकका नाम दम हुआ। 
बालक होते हुए भी वह अन्य शिशुओंके साथ शिवकी 
भक्ति करने लगा॥ ५३॥ 

क्रमशः उसने युवावस्था प्राप्त की और पिताके 
'परलोकगमनके पश्चात्‌ उसे राज्य भी प्राप्त हुआ। उसने 
प्रेमपूर्वक्त अनेक शिवधर्मोंको प्रारम्भ किया॥ ५४॥ 

हे ब्रह्मन्‌! दुष्टोंका दमन करनेवाला वह राजा दम 
शिवालयोंमें दीपदानके अतिरिक्त अन्य कोई धर्म नहीं 
मानता था॥ ५५॥ 

उसने सभी ग्राम और जनपद-प्रमुखोंको बुला 
करके यह आदेश दिया कि तुमलोगोंको शिवालयोंमें 


कुरुत मच्छासनपुर:सरम्‌॥ 
नानेतव्या: कदाचन॥ 
नानेतव्या: कदाचन॥ 
नानेतव्या: कदाचन॥ 
नानेतव्या: कदाचन॥ 
नानेतव्या: कदाचन॥ 
नानेतव्या: कदाचन॥ (स॒ष्टि० ख० १८ । ४३--४९) 


रुद्रसंहिता-सृष्टिखं० -अ० १९ ] 


* कुबेरका काशीपुरीमें आकर तप करना * 


९३९३ 


फ्रफफफफफ्रफाक्रफाक्रफफक्रफक््सकफक्रफकफ्रन्‍कक्रफ्र_क्क् क्र करफक्रफक्र फ््फ्क्रफक् क्करफफफ्रफकक्फक्रफकर््अक क्ररकफ क्रफक््फ्फ्क्रफकफक्क्रफक भक्क्रफकरक्रफ्रफकरफ क्र फक मकर मकर कर क्र फरक्रफक भा 


दीप-प्रज्वालनकी व्यवस्था करनी है॥ ५६॥ 
््‌ क्ाः 


यदि [ किसीके क्षेत्रमें ] ऐसा नहीं हुआ, तो यह सत्य 
है कि [उस क्षेत्रका] वह प्रधान निश्चित ही मेरे द्वारा 
दण्ड पायेगा । दीपदानसे भगवान्‌ शिव सन्तुष्ट होते हैं-- 
ऐसा श्रुतियोंमें कहा गया है॥ ५७॥ 

जिसके-जिसके गाँवके चारों ओर जितने भी शिवालय 
हों, वहाँ-वहाँ सदैव बिना कोई विचार किये ही दीपक 
जलाना चाहिये॥ ५८॥ 

अपनी आज्ञाके उल्लंघनके दोषपर मैं निश्चित ही 


कालधर्मकी गतिको प्राप्त हुआ॥ ६०॥ 

अपनी इस दीपवासनाके कारण शिवालयोंमें बहुत- 
से दीपक प्रज्वलित करके वह राजा [दूसरे जन्ममें ] 
रत्नमय दीपकोंकी शिखाओंको आश्रय देनेवाली 
अलकापुरीका राजा कुबेर हुआ॥ ६१॥ 

इस प्रकार भगवान्‌ शंकरके लिये अल्पमात्र भी 
किया गया धार्मिक कृत्य समय आनेपर फल प्रदान 
करता है। यह जानकर उत्तम सुख चाहनेवाले लोगोंको 
शिवका भजन करना चाहिये॥ ६२॥ 

कहाँ सभी धर्मोसे सदा ही दूर रहनेवाला दीक्षितका 
पुत्र और कहाँ दैवयोगसे धन चुरानेके लिये शिवमन्दिरमें 
उसका प्रवेश एवं स्वार्थवश दीपककी वर्तिकाको जलाकर 
शिवलिंगके मस्तकपर छाये हुए अन्धकारको दूर करनेके 
लिये किया गया उसका पुण्य। [ जिसके प्रभावसे ] उसने 
कलिंगदेशका राज्य प्राप्त किया और सदैव धर्ममें 
अनुरक्त रहने लगा। पूर्वजन्मके संस्कारके उदय होनेके 
कारण ही शिवालयमें सम्यक्‌ रूपसे मात्र दीपकको 
जलाकर उसने यह दिक्पाल कुबेरकी महान्‌ पददवी प्राप्त 
कर ली। हे मुनीश्वर | देखिये यह मनुष्यधर्मा इस समय 
इस लोकमें रहकर इसका भोग कर रहा है ॥ ६३--६५॥ 

इस प्रकार यज्ञदत्तके पुत्र गुणनिधिके चरित्रका 
वर्णन कर दिया, जो शिवको प्रसन्‍न करनेवाला है और 


अपराधीका सिर काट लूँगा। इस प्रकार उस राजाके | जिसको सुननेवालेकी सभी कामनाएँ पूर्ण हो जाती हैं॥ ६६ ॥ 


भयसे प्रत्येक शिवमन्दिर्में दीपक जलाये जाने लगे॥ ५९॥ 
इस प्रकार जीवनपर्यन्त इसी धर्माचरणके पालनसे 
राजा दम धर्मकी महान्‌ समृद्धि प्राप्त करके अन्तमें 


गुणनिधिने सर्वदेवमय भगवान्‌ सदाशिवसे जिस 
प्रकार मित्रता प्राप्त की, अब मैं उसका वर्णन आपसे कर 
रहा हूँ। हे तात! एकाग्रचित्त होकर आप सुनें ॥ ६७॥ 


॥ इस प्रकार श्रीशिवषहापुराणके अन्तर्गत द्वितीय रुद्रसंहिताके प्रथम खण्डमें सृष्टि-उपाख्यानके अन्तर्गत कैलासगमन- 
उपाख्यानमें गुणनिधिसद्गतिवर्णन नायक अठारहवाँ अध्याय पूर्ण हुआ॥ १८ ॥ 


जपायय7+#-0#-“कक-क७४--77पप: 


उनन्‍नीसवाँ अध्याय 


कुबेरका काशीपुरीमें आकर तप करना, तपस्यासे प्रसन्‍न उमासहित भगवान्‌ विश्वनाथका 
प्रकट हो उसे दर्शन देना और अनेक वर प्रदान करना, कुबेरद्वारा शिवमैत्री प्राप्त करना 


ब्रह्माजी बोले--पहलेके पाञ्मकल्पकी बात है, 


उन्होंने पूर्वकालमें अत्यन्त उग्र तपस्याके द्वारा 


मुझ ब्रह्माके मानसपुत्र पुलस्त्यसे विश्रवाका जन्म हुआ | त्रिनेत्रधारीा महादेवकी आराधना करके विश्वकर्माकी 


और विश्ववाके पुत्र वैश्रवण कुबेर हुए॥ १॥ 


बनायी हुई इस अलकापुरीका उपभोग किया॥ २॥ 


२१२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफकफ्रफक्क्रफफ्रफमफफ्रफाकफ्ररफकक्रफफ क्र फर्क कर क्र फक क्र क्रफरफक्क्रफ्क्रफ्रफफ्क्रफकक्फकर््फकााकक्रफककरफ्र फर फ्क फ्र भ््रफा्क्क्क्र क्रफक्रफकरफक्रफ्रफक्रफककक्रफ्कफ भा 


उस कल्पके व्यतीत हो जानेपर मेघवाहनकल्प 
आरम्भ हुआ, उस समय वह यज्ञदत्तका पुत्र [ कुबेरके 
रूपमें ] अत्यन्त कठोर तपस्या करने लगा॥ ३॥ 

दीपदानमात्रसे मिलनेवाली शिवभक्तिके प्रभावको 
जानकर शिवकी चित्प्रकाशिका काशिकापुरीमें जाकर 
अपने चित्तरूपी रत्नमय दीपकोंसे ग्यारह रुद्रोंकी उद्बोधित 
करके अनन्य भक्ति एवं स्नेहसे सम्पन्न हो वह 
तन्मयतापूर्वक शिवके ध्यानमें मग्न होकर निश्चलभावसे 
बैठ गया॥ ४-५॥ 

जो शिवसे एकताका महानू पात्र है, तपरूपी 
अग्निसे बढ़ा हुआ है, काम-क्रोधादि महाविध्नरूपी 
पतंगोंके आघातसे शून्य है, प्राणनिरोधरूपी वायुशून्य 
स्थानमें निश्चलभावसे प्रकाशित है, निर्मल दृष्टिके 
कारण स्वरूपसे भी निर्मल है तथा सद्धावरूपी पुष्पोंसे 
पूजित है--ऐसे शिवलिंगकी प्रतिष्ठा करके वह तबतक 
तपस्यामें लगा रहा, जबतक उसके शरीरमें केवल अस्थि 
और चर्ममात्र ही अवशिष्ट नहीं रह गये। इस प्रकार 
उसने दस हजार वर्षोतक तपस्या की॥ ६--८॥ 

तदनन्तर विशालाक्षी पार्वतीदेवीके साथ भगवान्‌ 
विश्वनाथ स्वयं प्रसन्‍नमनसे अलकापुरीके स्वामीको देखकर, 
जो शिवलिंगमें मनको एकाग्र करके दूँठे वृक्षकी भाँति 
स्थिरभावसे बैठे थे, बोले--हे अलकापते! मैं वर देनेके 
लिये उद्यत हूँ, तुम अपने मनकी बात कहो-- ॥ ९-१०॥ 

उन तपोनिधिने जब अपने नेत्रोंकोी खोलकर देखा, 
तो उन्हें उदित हो रहे हजार किरणोंवाले हजार सूर्योसे 
भी अधिक तेजस्वी श्रीकण्ठ उमावल्‍लभ भगवान्‌ चद्धशेखर 
अपने सामने दिखायी दिये। उनके तेजसे प्रतिहत हुए 
तेजवाले कुबेर चौंधिया गये और अपनी आँखोंको बन्द 
करके वे मनके लिये अगोचर देवेश्वर भगवान्‌ शंकरसे 
कहने लगे कि हे नाथ! अपने चरणोंको देखनेके लिये 
मुझे दृष्टिसामर्थ्य प्रदान करें। हे नाथ! यही वर चाहता 
हूँ कि मैं आपका साक्षात्‌ दर्शन प्राप्त कर सकूँ। हे 
ईश। अन्य वरसे क्‍या लाभ है ? हे शशिशेखर! आपको 
प्रणाम है॥ ११--१४॥ 

उनकी यह बात सुनकर देवाधिदेव उमापतिने 


अपनी हथेलीसे उनका स्पर्श करके उन्हें अपने दर्शनकी 
शक्ति प्रदान की॥ १५॥ 

देखनेकी शक्ति मिल जानेपर यज्ञदत्तके उस पुत्रने आँखें 
खोलकर पहले उमाकी ओर ही देखना आरम्भ किया॥ १६॥ 

वह मन-ही-मन सोचने लगा, भगवान्‌ शंकरके 
समीप यह सर्वागसुन्दरी स्त्री कौन है ? इसने मेरे तपसे 
भी अधिक कौन-सा तप किया है॥ १७॥ 

यह रूप, यह प्रेम, यह सौभाग्य और यह असीम 
शोभा--सभी अद्भुत हैं, वह ब्राह्मणकुमार बार-बार यही 
कहने लगा॥ १८॥ 

बार-बार यही कहता हुआ जब वह क्रूरदृष्टिसे 
उनकी ओर देखने लगा, तब पार्वतीके अवलोकनसे 
उसकी बाँयीं आँख फूट गयी॥ १९॥ 

तदनन्तर देवी पार्वतीने महादेवजीसे कहा--[ हे प्रभो !] 
यह दुष्ट तपस्वी बार-बार मेरी ओर देखकर क्‍या बोल 
रहा है ? आप मेरी तपस्याके तेजको प्रकट कीजिये ॥ २० ॥ 

यह पुनः अपने दाहिने नेत्रसे बार-बार मुझे देख 
रहा है, निश्चित ही यह मेरे रूप, प्रेम और सौन्दर्यकी 
सम्पदासे ईर्ष्या करनेवाला है॥ २१॥ 

देवीकी यह बात सुनकर भगवान्‌ शिवने हँसते हुए 
उनसे कहा-हे उमे! यह तुम्हारा पुत्र है, यह तुम्हें 
क्ररदृष्टिसे नहीं देख रहा है, अपितु तुम्हारी तप:सम्पत्तिका 
वर्णन कर रहा है॥२२॥ 

देवीसे ऐसा कहकर भगवान्‌ शिव पुनः उस 
[ब्राह्मणकुमार ]-से बोले--हे वत्स! मैं तुम्हारी इस 
तपस्यासे सन्तुष्ट होकर तुम्हें वर देता हूँ। तुम निधियोंके 
स्वामी और गुह्मयकोंके राजा हो जाओ॥ २३-२४॥ 

हे सुब्रत! तुम यक्षों, किन्नरों और राजाओंके भी 
राजा, पुण्यजनोंके पालक और सबके लिये धनके दाता 
हो जाओ॥ २५॥ 

मेरे साथ सदा तुम्हारी मैत्री बनी रहेगी और हे 
मित्र! तुम्हारी प्रीति बढ़ानेके लिये मैं अलकाके पास ही 
रहूँगा। नित्य तुम्हारे निकट निवास करूँगा। हे महाभक्त 
यज्ञदत्त-कुमार! आओ, इन उमादेवीके चरणोंमें प्रसन्न 
मनसे प्रणाम करो, ये तुम्हारी माता हैं ॥ २६-२७॥ 

ब्रह्माजी बोले--[ हे नारद !] इस प्रकार वर देकर 
भगवान्‌ शिवने देवी पार्वतीसे पुन: कहा--हे देवेश्वरि ! 
तपस्विनि ! पुत्रपर कृपा करो। यह तुम्हारा पुत्र है॥ २८ ॥ 
भगवान्‌ शंकरका यह कथन सुनकर जगदम्बा पार्वती 
अति प्रसन्‍नचित्तसे उस यज्ञदत्तकुमारसे कहने लगीं-- ॥ २९॥ 
देवी बोलीं--हे वत्स! भगवान्‌ शिवमें तुम्हारी 
सदा निर्मल भक्ति बनी रहे । तुम्हारी बायीं आँख तो फूट 
ही गयी। इसलिये एक ही पिंगल नेत्रसे युक्त रहो। 


महादेवजीने तुम्हें जो वर दिये हैं, वे सब उसी रूपमें तुम्हें 
सुलभ हों। हे पुत्र! मेरे रूपके प्रति ईर्ष्या करनेके कारण 
तुम कुबेर नामसे प्रसिद्ध होओ॥ ३०-३१॥ 

इस प्रकार कुबेरको वर देकर भगवान्‌ महेश्वर पार्वती- 
देवीके साथ अपने वैश्वेश्वर नामक धाममें चले गये ॥ ३२॥ 

इस तरह कुबेरने भगवान्‌ शंकरकी मैत्री प्राप्त की 
और अलकापुरीके पास जो कैलास पर्वत है, वह भगवान्‌ 
शंकरका निवास हो गया॥ ३३॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके प्रधपम खण्डमें सष्टि-उपाख्यानमें कैलासगमनोपाख्यानमें 
कुबेरकी शिवमेत्रीका वर्णन नामक उनन्‍नीसवाँ अध्याय पूर्ण हुआ॥ १९ ॥ 


जाय--734#-#-ऑकैध-क-4>--पफप 


बीसवां अध्याय 
भगवान्‌ शिवका कैलास पर्वतपर गमन तथा सृष्टिखण्डका उपसंहार 


ब्रह्मजी बोले--हे नारद! हे मुने! कुबेरके 
तपोबलसे भगवान्‌ शिवका जिस प्रकार पर्वतश्रेष्ठ कैलासपर 
शुभागमन हुआ, वह प्रसंग सुनिये॥ १॥ 

कुबेरको वर देनेवाले विश्वेश्वर शिव जब उन्हें 
निधिपति होनेका वर देकर अपने उत्तम स्थानको चले 
गये, तब उन्होंने मन-ही-मन इस प्रकार विचार किया॥ २॥ 

ब्रह्माजीके ललाटसे जिनका प्रादुर्भाव हुआ है तथा 
जो प्रलयका कार्य सँभालते हैं, वे रुद्र मेरे पूर्ण स्वरूप 
हैं। अतः उन्हींके रूपमें मैं गुह्मकोंके निवासस्थान 
कैलास पर्वतपर जाऊँगा॥ ३॥ 

रुद्र मेरे हृदयसे ही प्रकट हुए हैं। वे पूर्णावतार 
निष्कल, निरंजन, ब्रह्म हैं और मुझसे अभिनन हैं। हरि, 
ब्रह्मा आदि देव उनकी सेवा किया करते हैं॥ ४॥ 

उन्हींके रूपमें में कुबेरका मित्र बनकर उसी 
पर्वतपर विलासपूर्वक रहूँगा और महान्‌ तपस्या करूँगा॥ ५॥ 

शिवकी इस इच्छाका चिन्तन करके उन रुद्रदेवने 
कैलास जानेके लिये उत्सुक हो उत्तम गति देनेवाले 
नादस्वरूप अपने डमरूको बजाया॥ ६॥ 

उसकी उत्साहवर्धक ध्वनि तीनों लोकोंमें व्याप्त हो 
गयी | उसका विचित्र एवं गम्भीर शब्द आह्वानकी गतिसे 
युक्त था अर्थात्‌ सुननेवालोंको अपने पास आनेके लिये 


प्रेरणा दे रहा था॥७॥ 

उस ध्वनिको सुनकर ब्रह्मा, विष्णु आदि सभी देवता, 
ऋषि, मूर्तिमान्‌ आगम, निगम तथा सिद्ध वहाँ आ पहुँचे ॥ ८ ॥ 

देवता और असुर सब लोग बड़े उत्साहमें भरकर 
वहाँ आये। भगवान्‌ शिवके समस्त पार्षद जहाँ-कहीं भी 
थे, वहाँसे उस स्थानपर पहुँचे॥ ९॥ 

सर्वलोकवन्दित महाभाग समस्त गणपाल भी उस 
स्थानपर जानेके लिये उद्यत हो गये। उनकी में संख्या 
बता रहा हूँ, सावधान होकर सुनिये॥ १०॥ 

शट्गुकर्ण नामका गणेश्वर एक करोड़ गणोंके 
साथ, केकराक्ष दस करोड़ और विकृत आठ करोड़ 
गणोंके साथ जानेके लिये एकत्रित हुआ॥ ११॥ 

विशाख चौंसठ करोड़ गणोंके साथ, पारियात्रक नौ 
करोड़ गणोंके साथ, सर्वान्तक छः करोड़ गणोंके साथ 
और श्रीमान्‌ दुन्दुभ आठ करोड़ गणोंके साथ वहाँ 
चलनेके लिये तैयार हो गया॥ १२॥ 

गणश्रेष्ठ जालंक बारह करोड़ गणोंके साथ, समद 
सात करोड़ गणोंके साथ और श्रीमान्‌ विकृतानन भी 
उतने गणोंके साथ जानेके लिये तैयार हुए॥ १३॥ 

कपाली पाँच करोड़ गणोंके साथ, मंगलकारी 
सन्दार अपने छ: करोड़ गणोंके साथ और कण्डुक तथा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

कुण्डक नामके गणेश्वर भी एक-एक करोड़ गणोंके 
साथ गये॥ १४॥ 

विष्टम्भ और चन्द्रतापन नामक गणाध्यक्ष भी 
अपने-अपने आठ-आठ करोड़ गणोंके साथ कैलास 
चलनेके लिये वहाँपर आ गये॥ १५॥ 

एक हजार करोड़ गणोंसे घिरा हुआ महाकेश 
नामक गणपति भी वहाँ आ पहुँचा॥ १६॥ 

कुण्डी बारह करोड़ गणोंके साथ और वाह, श्रीमान्‌ 
पर्वतक, काल, कालक एवं महाकाल नामके गणेश्वर 
सौ करोड़ गणोंके साथ वहाँ पहुँचे॥ १७॥ 

अग्निक सौ करोड़, अभिमुख एक करोड़, 
अआदित्यमूर्धा तथा धनावह भी एक-एक करोड़ गणोंके 
साथ वहाँ आये॥ १८॥ 

सन्‍नाह तथा कुमुद सौ-सौ करोड़ गणोंके साथ 
और अमोघ, कोकिल एवं सुमन्त्रक एक-एक करोड़ 
गणोंके साथ आ गये॥ १९॥ 

काकपाद नामका एक दूसरा गण साठ करोड़ और 
सनन्‍तानक नामका गणेश्वर भी साठ करोड़ गणोंको साथ 
लेकर चलनेके लिये वहाँ आया। महाबल, मधुपिंग तथा 
पिंगल नामक गणेश्वर नौ-नौ करोड़ गणोंके सहित वहाँ 
उपस्थित हुए॥ २०॥ 

नील एवं पूर्णभद्र नामक गणेश्वर भी नब्बे-नब्बे 
करोड़ गणोंके साथ वहाँ आये। महाशक्तिशाली चतुर्वक्त्र 
नामका गणेश्वर सात करोड़ गणोंसे घिरा हुआ कैलास 
जानेके लिये वहाँ आ पहुँचा॥ २१॥ 

एक सौ बीस हजार करोड़ गणोंसे आवृत होकर 
सर्वेश नामका गणेश्वर भी कैलास चलनेके लिये वहाँ 
आया॥ २२ ॥ 

काष्ठागूढ, सुकेश तथा वृषभ नामक गणपति 
चौंसठ करोड़, चैत्र और स्वामी नकुलीश स्वयं सात 
करोड़ गणोंके साथ कैलासगमनके लिये आये॥ २३॥ 

लोकान्तक, दीषप्तात्मा, दैत्यान्तक, प्रभु, देव, भृंगी, 
श्रीमान्‌ देवदेवप्रिय, रिटि, अशनि, भानुक तथा सनातन 
नामके गणपति चौंसठ-चौंसठ करोड़ गणोंके साथ 
वहाँपर उपस्थित हुए। नन्दीश्वर नामके महाबलवान्‌ 


गणाधीश सौ करोड़ गणोंके सहित कैलास चलनेके लिये 
वहाँ आ पहुँचे॥ २४-२५॥ 

इन गणाधिपोंके अतिरिक्त अन्य बहुत-से असंख्य 
शक्तिशाली गणेश्वर वहाँ कैलास चलनेके लिये आये। 
वे सब हजार भुजाओंवाले थे तथा जटा, मुकुट धारण 
किये हुए थे॥ २६॥ 

सभी गण चन्द्रमेके आभूषणसे शोभायमान थे, 
सभीके कण्ठ नीलवर्णके थे और वे तीन-तीन नेत्रोंसे युक्त 
थे। सभी हार, कुण्डल, केयूर तथा मुकुट आदि 
आभूषणोंसे अलंकृत थे॥ २७॥ 

ब्रह्मा, इन्द्र और विष्णुके समान अणिमादि अष्ट 
महासिद्धियोंसे युक्त, करोड़ों सूर्योके समान देदीप्यमान 
सभी गणेश्वर वहाँपर आ गये॥ २८॥ 

इन गणाध्यक्षोंके अतिरिक्त निर्मल प्रभामण्डलसे 
युक्त, महान्‌ आत्मावाले तथा भगवान्‌ शिवके दर्शनकी 
लालसासे परिपूर्ण अन्य अनेक गणाधिप अत्यन्त प्रसन्‍ताके 
साथ वहाँपर जा पहुँचे॥ २९॥ 

विष्णु आदि प्रमुख समस्त देवता वहाँ जाकर 
भगवान्‌ सदाशिवको देखकर हाथ जोड़कर नतमस्तक 
होकर उनकी उत्तम स्तुति करने लगे॥ ३०॥ 

इस प्रकार विष्णु आदि देवताओंके साथ परमेश्वर 
भगवान्‌ महेश महात्मा कुबेरके प्रेमसे वशीभूत हो 
कैलासको चले गये॥ ३१॥ 

कुबेरने भी सपरिवार भक्तिपूर्वक नाना प्रकारके 
उपहारोंसे वहाँ आये हुए भगवान्‌ शम्भुकी सादर पूजा 
की॥ ३२॥ 

तत्पश्चात्‌ उसने शिवको सन्तुष्ट करनेके लिये 
उनका अनुगमन करनेवाले विष्णु आदि देवताओं और 
अन्यान्य गणेश्वरोंका भी विधिवत्‌ पूजन किया॥ ३३॥ 

[इसके बाद उसकी सेवाको देखकर] अति 
प्रसन्‍नचित्त भगवान्‌ शम्भु कुबेरका आलिंगनकर और 
उसका सिर सूँघकर अलकापुरीके अति निकट ही अपने 
समस्त अनुगामियोंके साथ ठहर गये॥ ३४॥ 

तदनन्तर भगवान्‌ शिवने विश्वकर्माको अपने तथा 
दूसरे देवताओंके भक्तोंके लिये उस पर्वतपर निवासहेतु 

यथोचित निर्माणकार्य करनेकी आज्ञा दी॥ ३५॥ 

हे मुने! विश्वकर्मने शिवकी आज्ञासे वहाँ जाकर 
यथाशीघ्र ही नाना प्रकारकी रचना कौ॥ ३६॥ 

उस समय विष्णुकी प्रार्थनासे शिव प्रसन्‍न हो 
उठे और कुबेरपर अनुग्रह करके वे कैलासपर्वतपर चले 
गये। शुभ मुहूर्तमें अपने निवासस्थानमें प्रवेशकर भक्तवत्सल 
उन परमेश्वरने अपने प्रेमसे सबको सनाथ कर दिया। 
सभी प्रमुदित विष्णु आदि देवता, मुनिगण और अन्य 
सिद्धजनोंने मिलकर प्रेमपूर्वक सदाशिवका अभिषेक 
किया॥ ३७--३९॥ 

हाथोंमें नाना प्रकारके उपहार लेकर सबने क्रमश: 
उनका पूजन किया और बहुत महोत्सवके साथ [ सामने 
खड़े होकर] उनकी आरती उतारी ॥ ४०॥ 

है मुने! उस समय [आकाशसे ] मंगलसूचक 
पुष्पवृष्टि होने लगी और अत्यन्त प्रसन्‍न होकर गान 
करती हुई अप्सराएँ नाचने लगीं॥ ४१॥ 

सब ओर जय-जयकार और नमस्कारके सुसंस्कृत 
शब्द गूँजने लगे। उस समय चारों ओर एक महान्‌ 
उत्साह व्याप्त था, जो सबके सुखको बढ़ा रहा था॥ ४२॥ 

उस समय सिंहासनपर बैठकर भगवान्‌ सदाशिव 
अत्यन्त सुशोभित हो रहे थे और विष्णु आदि सभी लोग 
बार-बार उनकी यथोचित सेवा कर रहे थे॥ ४३॥ 


सभी देवताओंने पृथक्‌-पृथक्‌ रूपमें अर्थभरी वाणी 
और अभीष्ट वस्तुओंसे लोकमंगलकारी भगवान्‌ शंकरका 
स्तवन-वन्दन किया॥ ४४॥ 

प्रसन्‍नचित्त सर्वेश्वर स्वामी सदाशिवने उनकी स्तुतिको 
सुनकर प्रेमपूर्वक उन्हें मनोवांछित वर दिये॥ ४५॥ 

[हे मुने!] अभीष्ट कामनाओंसे परिपूर्ण, प्रसन्‍नचित्त 
वे सभी [देव, मुनि और सिद्धजन] भगवान्‌ शिवकी 
आज्ञासे अपने-अपने धामको चले गये। मैं भी 
विष्णुके साथ प्रसन्नतापूर्वक चलनेके लिये उद्यत 
हुआ ॥ ४६॥ 

तब श्रीविष्;यु और मुझको आसनपर बैठाकर 
परमेश्वर शम्भु बड़े प्रेमसे बहुत समझाकर अनुग्रह करके 
कहने लगे-- ॥ ४७॥ 

शिवजी बोले--हे हरे! हे विधे! हे तात! सदैव 
तीनों लोकोंका सृजन और संरक्षण करनेवाले हे सुरश्रेष्ठ 
आप दोनों मुझे अत्यन्त प्रिय हैं॥४८॥ 

अब आप दोनों भी निर्भय होकर मेरी आज्ञासे 
अपने-अपने स्थानको जायाँ। मैं सदा आप दोनोंको सुख 
प्रदान करनेवाला हूँ और विशेष रूपसे आप दोनोंके 
सुख-दुःखको देखता ही रहता हूँ॥ ४९॥ 

भगवान्‌ सदाशिवके वचनको सुनकर में और विष्णु 
दोनों प्रेमपूर्वक प्रणाम करके प्रसन्‍नचित्त होकर उनकी 
आज्ञासे अपने-अपने धामको लौट आये॥५०॥ 

उसी समय प्रसन्‍नचित्त भगवान्‌ शंकर निधिपति 
कुबेरका भी हाथ पकड़कर उन्हें अपने पास बैठाकर यह 
शुभ वाक्य कहने लगे--॥ ५१॥ 

हे मित्र! तुम्हारे प्रेमके वशीभूत होकर मैं 
तुम्हारा मित्र बन गया हूँ। हे पुण्यात्मन्‌! भयरहित 
होकर तुम अपने स्थानको जाओ; मैं सदा तुम्हारा 
सहायक हूँ॥ ५२॥ 

भगवान्‌ शम्भुके इस वचनको सुनकर प्रसनन्‍नचित्त 
कुबेर उनकी आज्ञासे प्रसन्‍नतापूर्वक अपने धामको चले 
गये॥ ५३ ॥ 

योगपरायण, सब प्रकारसे स्वच्छन्द तथा सदा 
ध्यानमग्न रहनेवाले भगवान्‌ शिव अपने गणोंके साथ 

इस प्रकार रुद्र-स्वरूप परमेश्वर भगवान्‌ शंकर जो 
नाना प्रकारके योगियोंमें भी सर्वश्रेष्ठ हैं, उन्होंने अपने 
उस पर्वतपर अनेक लीलाएँ कीं॥ ५७॥ 

इस प्रकार बिना पत्नीके रहते हुए परमेश्वर 
सदाशिवने अपना कुछ समय व्यतीत करके बादमें 
दक्षपत्लीसे उत्पन्न सतीको पत्नीके रूपमें प्राप्त 
किया॥ ५८॥ 

तदनन्तर हे देवर्षे | वे महेश्वर उन दक्षपुत्री सतीके 
साथ विहार करने लगे। इस प्रकार [सतीके साथ 
पतिरूपमें ] लोकाचारपरायण रहते हुए वे बहुत ही सुखी 
थे॥ ५९॥ 

हे मुनीश्वर! इस प्रकार मैंने आपको रुद्रके 
अवतारका वर्णन कर दिया है। मैंने उनके कैलास- 
आगमन और कुबेरके साथ उनकी मित्रताका प्रसंग भी 

कभी वे अपने ही आत्मस्वरूप ब्रह्मका चिन्तन | कह दिया है। कैलासके अन्तर्गत होनेवाली उनकी 
करते थे। कभी योगमें तल्‍लीन रहते थे, कभी स्वच्छन्द | ज्ञानवर्धिनी लीलाका भी वर्णन कर दिया है, जो इस 
मनसे प्रेमपूर्वक अपने गणोंको इतिहास सुनाते थे और | लोक और परलोकमें सदैव सभी मनोवांछित फलोंको 
कभी विहार करनेमें चतुर भगवान्‌ महेश्वर अपने गणोंके | प्रदान करनेवाली है ॥ ६०-६१ ॥ 
साथ कैलास पर्वतकी टेढ़ी-मेढ़ी, ऊबड़-खाबड़ गुफाओं जो एकाग्रचित्त होकर इस कथाको सम्यक्‌ रूपसे 
तथा कन्दराओंमें और अनेक सुरम्य स्थानोंपर प्रसन्‍नचित्त | पढ़ता है अथवा सुनता है, वह इस लोकमें सुख भोगकर 
होकर विचरण करते थे॥ ५०-५६ ॥ परलोकमें मुक्ति प्राप्त करता है॥ ६२॥ 

॥ इस प्रकार श्रीजिवमहापुराणके अन्तर्गत द्वितीय रुद्रसंहिताके प्रथम खण्डमें सष्टि-उपाख्यानके कैलासोपाख्यानमें 

गिवकेलासगयन नामक बीसवाँ अध्याय पूर्ण हुआ॥ २० ॥ 
ज-:3%*७० (ए-७क-- पफ- 
॥ द्वितीय रुद्रसंहिताका प्रथम सृष्टिखण्ड पूर्ण हुआ॥ 


जापा-+#-#-“अकी-क-ख#--7पफ 


॥ श्रीसाम्बसदाशिवाय नम: ॥ 


| श्रीशिवमहापुराण | 


द्वितीय रुद्रसंहिता [ द्वितीय--सतीखण्ड ] 


पहला अध्याय 
सतीचरित्रवर्णन, दक्षयज्ञविध्वंसका संक्षिप्त वृत्तान्त तथा 
सतीका पार्वतीरूपमें हिमालयके यहाँ जन्म लेना 


नारदजी बोले--हे विधे! भगवान्‌ शंकरकी कृपासे 
आप सब कुछ जानते हैं। आपने शिव और पार्वतीकी 
बहुत ही अद्भुत तथा मंगलकारी कथाएँ कही हैं॥ १॥ 

आपके मुखारविन्दसे निकली हुई शम्भुकी श्रेष्ठ 
कथाको सुनकर मैं अतृप्त ही हूँ, हे प्रभो! मैं उसे पुनः 
सुनना चाहता हूँ॥२॥ 


हे विधे! पहले आपने शंकरके पूर्णांश महेशान, 
कैलासवासी तथा जितेन्द्रिय जिन रुद्रका वर्णन किया, वे 
योगी जितेन्द्रिय विष्णु आदि सभी देवताओंसे सेवाके 
योग्य, संतोंकी परम गति, निर्विकार महाप्रभु निद्धन्द्र 
होकर सदैव क्रीड़ा करते रहते थे॥ ३-४॥ 

विष्णुकी प्रार्थनासे प्रसन्‍न होकर वे मंगलमयी 


परमतपस्विनी तथा श्रेष्ठ स्त्रीसे विवाह करके गृहस्थ बन 
गये॥ ५॥ 

सर्वप्रथम वे [शिवा] दक्षपुत्री हुईं और तत्पश्चात्‌ 
पर्वतराज हिमालयकी कन्या पार्वतीके रूपमें उन्होंने जन्म 
लिया। एक ही शरीरसे वे दोनोंकी कन्या किस प्रकारसे 
मानी गयीं 2॥ ६॥ 

वे सती पुनः पार्वती होकर शिवको कैसे प्राप्त 
हुईं ? हे ब्रह्मन्‌! यह सब तथा अन्य बातोंको भी आप 
कृपा करके बतायें॥ ७॥ 

सूतजी बोले--शिवभक्त देवर्षि नारदके इस वचनको 
सुनकर मनसे [अत्यन्त] प्रसन्‍न होकर ब्रह्माजी कहने 
लगे-- ॥ ८ ॥ 

ब्रह्मजी बोले--हे तात! हे मुनिश्रेष्ठ ! सुनिये, 
अब मैं शिवकी मंगलकारिणी कथा कह रहा हूँ, जिसको 
सुनकर जन्म सफल हो जाता है, इसमें संशय नहीं 
है॥९॥ 

हे तात! पुराने समयकी बात है--अपनी सन्ध्या 
नामक पुत्रीको देखकर पुत्रोंसहित मैं कामदेवके बाणोंसे 
पीड़ित होकर विकारग्रस्त हो गया॥ १०॥ 

हे तात! उस समय धर्मके द्वारा स्मरण किये गये 
महायोगी और महाप्रभु रुद्र पुत्रोंसहित मुझे धिक्कारकर 
अपने घर चले गये॥ ११॥ 

जिनकी मायासे मोहित हुआ मैं वेदवक्ता होनेपर 
भी मूढ़ बुद्धिवाला हो गया, उन्हीं परमेश्वर शंकरके साथ 
मैं अकरणीय कार्य करने लगा॥ १२॥ 

शिवकी मायासे मोहित हुआ मैं मूढ़ अपने पुत्रोंके 
सहित ईर्ष्यावश उनन्‍्हींको मोहित करनेके लिये अनेक 
उपाय करने लगा॥ १३॥ 

हे मुनीश्वर ! उन परमेश्वर शिवके ऊपर किये गये 
मेरे तथा मेरे उन पुत्रोंक सभी उपाय निष्फल हो गये॥ १४॥ 

तब अपने पुत्रोंसहित उपायोंको करनेमें विफल हुए 
मैंने लक्ष्मीपति विष्णुका स्मरण किया। शिवभक्तिपरायण 
तथा श्रेष्ठ बुद्धिवाले भगवान्‌ विष्णुने आकर मुझे 
समझाया ॥ १५॥ 

शिवतत्त्वको भलीभाँति जाननेवाले भगवान्‌ र्मापतिके 
द्वारा समझाये जानेपर भी विमोहित में अपनी ईर्ष्या और 
हठको नहीं छोड़ सका॥ १६॥ 

तब मैंने शक्तिकी सेवाकर उन्हें प्रसन्‍न किया। 
उनकी ही कृपासे शिवको मोहित करनेके लिये अपने पुत्र 
दक्षसे वीरणकी कन्या असिकक्‍नीके गर्भसे कन्याको 
उत्पन्न कराया॥ १७॥ 

अपने भक्तोंका हित करनेवाली वही उमा दक्षपुत्री 
नामसे प्रसिद्ध होकर दुः:सह तप करके अपनी दृढ़भक्तिसे 
रुद्रकी पत्नी हो गयीं॥ १८ ॥ 

विकाररहित बुद्धिवाले वे प्रभु रुद्र अपने विवाहकालमें 
मुझे मोहितकर उमाके साथ गृहस्थ होकर उत्तम लीला 
करने लगे॥ १९॥ 

उमाके साथ विवाहकर सनन्‍्तान उत्पन्न करनेकी 
इच्छासे अपने कैलास पर्वतपर आकर स्वेच्छासे शरीर 
धारण करनेवाले तथा सदा स्वतन्त्र रहनेवाले सदाशिव 
अत्यन्त विमोहित होकर उनके साथ र्मण करने लगे॥ २०॥ 

है मुने! उनके साथ विहार करते हुए निर्विकार 
शिवका वह सुखकारी बहुत-सा समय बीत गया। 
तदनन्तर किसी निजी इच्छाके कारण रुद्रकी दक्षसे स्पर्धा 
हो गयी। उस समय शिवकी मायासे दक्ष मोहसे ग्रस्त, 
महामूढ़ और अहंकारसे युक्त हो गया॥ २१-२२॥ 

उनके ही प्रभावसे महान्‌ अहंकारी, मूढ़बुद्धि और 
अत्यन्त विमोहित हुआ वह दक्ष उन्हीं महाशान्त तथा 
निर्विकार भगवान्‌ हरकी निनन्‍दा करने लगा॥ २३॥ 

तदनन्तर गर्वमें भरे हुए सर्वाधिप दक्षने मुझे, 
विष्णुको तथा सभी देवताओंको बुलाकर, किंतु शिवजीको 


बिना बुलाये ही स्वयं यज्ञ कर डाला॥ २४॥ 

[किसी कारणवश] रुद्रपर असन्तुष्ट, क्रोधसे भरे 
हुए उस दक्ष प्रजापतिने उन्हें उस यज्ञमें नहीं बुलाया 
और दुर्भाग्यवश न तो उसने अपनी पुत्रीको ही उस यज्ञमें 
सम्मिलित होनेके लिये आहूत किया॥ २५॥ 

जब मायासे मोहित चित्तवाले दक्ष प्रजापतिने 
शिवाको [ यज्ञमें ] आमन्त्रित नहीं किया, तो ज्ञानस्वरूपा 
उन महासाध्वीने अपनी लीला प्रारम्भ की। वे शिवजीकी 
आज्ञा प्राप्तकर गर्वयुक्त दक्षके द्वारा आमन्त्रित न होनेपर 
भी अपने पिता दक्षके घर पहुँच गयीं॥ २६-२७॥ 

उन देवीने यज्ञमें रुद्क्रे भागको न देखकर और 
अपने पितासे अपमानित होकर वहाँ [उपस्थित] सभीकी 
निन्‍्दा करके [योगाग्निसे] अपने शरीरको त्याग 
दिया॥ २८ ॥ 

यह सुनकर देवदेवेश्वर रुद्रने दु:सह क्रोध करके 
अपनी महान्‌ जटा उखाड़कर वीरभद्रको उत्पन्न 
किया॥ २९॥ 

गणोंसहित उसे उत्पन्न करके “मैं क्या करूँ'-- 
ऐसा कहते हुए उस वीरभद्रको शिवजीने आज्ञा दी कि 
[हे वीरभद्र ! दक्षके यज्ञमें आये हुए] सभीका अपमान 
करते हुए तुम यज्ञका विध्वंस करो॥ ३०॥ 

शिवजीकी इस आज्ञाको पाकर महाबलवानू्‌ तथा 
पराक्रमी वह गणेश्वर वीरभद्र अपनी बहुत-सी सेना 
लेकर [यज्ञविध्वंसके लिये] वहाँ शीघ्र ही पहुँचा॥ ३१॥ 

उसकी आज्ञासे उन गणोंने वहाँ महान्‌ उपद्रव 
प्रारम्भ किया। उस वीरभद्रने सबको दण्डित किया, 
[दण्ड पानेसे] कोई भी न बचा॥ ३२॥ 

वीरभद्रने देवताओंके साथ विष्णुको भी जीतकर 
दक्षका सिर काट लिया और उस सिरको अग्निमें हवन 
कर दिया। इस प्रकार महान्‌ उपद्रव करते हुए उसने 
यज्ञको विनष्ट कर दिया। तत्पश्चात्‌ वह कैलासपर गया 
और उसने शिवको प्रणाम किया॥ ३३-३४॥ 

इस प्रकार यज्ञका विध्वंस हो गया, देवताओंके 
देखते-देखते रुद्रके अनुचर वीरभद्र आदिने यज्ञको 
विनष्ट कर दिया॥ ३५॥ 

हे मुने! श्रुतियों तथा स्मृतियोंसे प्रतिपादित यह 

* सदाशिवसे त्रिदेवोंकी उत्पत्ति # 

नीति जान लेनी चाहिये कि श्रेष्ठ प्रभु रुद्रके रुष्ट हो 
जानेपर लोकमें सुख कैसे हो सकता है !॥ ३६॥ 

[उसके बाद सभी देवताओंने यज्ञकी पूर्णताके 
लिये भगवान्‌ रुद्रकी स्तुति की] उस उत्तम स्तुतिको 
सुनकर रुद्र प्रसन्‍न हो गये। उन दीनवत्सल [ भगवान्‌ 
रुद्र | - ने सबकी प्रार्थनाकों सफल बना दिया॥ ३७॥ 

अनेक प्रकारकोा लीला करनेवाले महात्मा 
शंकर महेशने पूर्ववत्‌ कृपालुता की। उन्होंने 
दक्षप्रजापतिको जीवित कर दिया और सभी लोगोंका 
सत्कार किया, तदुपरान्त कृपालु शंकरने [दक्षसे] पुनः 
यज्ञ करवाया॥ ३८-३९ ॥ 

हे मुने! उस यज्ञमें विष्ु आदि सभी देवताओंने 
बड़े प्रसन्‍नमनसे भक्तिके साथ रुद्रका विशेष रूपसे पूजन 
किया ॥ ४०॥ 


देनेवाली वह ज्वाला पर्वतपर गिरी, वह लोगोंके द्वारा 
पूजित होनेपर सुख प्रदान करती है॥ ४१॥ 
ज्वालामुखीके नामसे प्रसिद्ध वे परमा देवी 
कामनाओंको पूर्ण करनेवाली तथा दर्शनसे समस्त पापोंको 
विनष्ट करनेवाली हैं। सम्पूर्ण कामनाओंके फलकी 
प्राप्तिितु लोग इस समय अनेकों विधि-विधानोंसे 
महोत्सवपूर्वक उनकी पूजा करते हैं॥ ४२-४३॥ 
तदनन्तर वे सती देवी हिमालयकी पुत्रीके रूपमें 
उत्पन्न हुईं। तब उनका पार्वती--यह नाम विख्यात 
हुआ ॥ ४४॥ 
उन देवीने पुन: कठिन तपस्याके द्वारा उन्हीं परमेश्वर 
शिवकी आराधना करके उन्हें पतिरूपमें प्राप्त किया ॥ ४५ ॥ 
हे मुनीश्वर! जो आपने मुझसे पूछा था, वह सब 
मैंने कह दिया, जिसे सुनकर मनुष्य सभी पापोंसे 


सतीके शरीरसे उत्पन्न तथा सभी लोगोंको सुख | छुटकारा प्राप्त कर लेता है॥४६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीचारित्रवर्णन 
नामक पहला अध्याय पूर्ण हुआ॥ १ ॥ 


जपयय7+8#-#-“औके७-७8४--7प< 


दूसरा अध्याय 
सदाशिवसे त्रिदेवोंकी उत्पत्ति, ब्रह्माजीसे देवता आदिकी सृष्टिके पश्चात्‌ 
देवी सन्ध्या तथा कामदेवका प्राकट्य 


सूतजी बोले--हे नेमिषारण्यनिवासी मुनियो! 
[ ब्रह्मके] इस वचनको सुनकर नारदने पुनः पापोंको 
नष्ट करनेवाली कथा पूछी--॥ १॥ 

नारदजी बोले--हे विधे ! हे विधे | हे महाभाग ! हे 
महाप्रभो! आपके मुखकमलसे कही जानेवाली कल्याण- 
कारिणी कथाको सुनकर मैं तृप्त नहीं हो पा रहा हूँ॥ २॥ 

हे विश्वस्नरष्टा! सतीकी कीर्तिसे युक्त शिवजीके 
कल्याणमय तथा दिव्य उस सम्पूर्ण चरित्रको कहिये, मैं 
उसे सुनना चाहता हूँ। दक्षकी अनेक पत्रियोंमें से 
शोभामयी सती किस प्रकार उत्पन्न हुईं और हरने किस 
प्रकार स्त्रीसे विवाह करनेका विचार किया 2॥ ३-४॥ 

पूर्वकालमें सतीने दक्षपर क्रोधसे किस प्रकार अपने 
शरीरका त्याग किया ? पुनः किस प्रकार हिमालयकी 
कन्या पार्वती हुईं और किस प्रकारसे प्रकाशमें आयीं 2॥ ५॥ 


पार्ववीका कठोर तप तथा उनका विवाह किस 
प्रकार हुआ? फिर वे कामदेवका नाश करनेवाले 
शिवकी अर्धागिनी कैसे हुईं ?7॥ ६॥ 

है महामते ! इन सब बातोंको आप विस्तारके साथ 
कहिये; आपके समान संशयोंको दूर करनेवाला कोई 
दूसरा न तो है और न ही होगा॥ ७॥ 

ब्रह्मजी बोले--हे मुने! शिव तथा सतीके 
परमपावन, दिव्य एवं गुह्यसे गुह्मतम तथा परम कल्याणकारी 
चरित्रको सुनिये। हे मुने ! पूर्वकालमें परोपकारके लिये 
विष्णुद्दारा महान्‌ भक्तिसे पूछे जानेपर शिवजीने भक्तवर 
विष्णुसे इसका वर्णन किया था॥ ८-९॥ 

हे मुनिश्रेष्ठ) उसके बाद मैंने भी यह कथा 
शिवभक्तोंमें श्रेष्ठ बुद्धिमान्‌ विष्णुसे पूछी, तब उन्होंने 
प्रीतिपूर्वक विस्तारसे मुझसे कहा था। मैं सभी कामनाओंका 

# सेव्य: सेव्य: सदा सेव्य: शड्भूरः सर्वदुःखहा * 

'फल प्रदान करनेवाली एवं शिवके यशसे युक्त उस 
प्राचीन कथाको आपसे कहूँगा॥ १०-११॥ 

पहले भगवान्‌ शिव निर्गुण, निर्विकल्प, रूप- 
हीन, शक्तिसे रहित, चिन्मात्र एवं सत्‌-असत्से परे 
थे; फिर हे विप्र! वे प्रभु सगुण, द्विरूप, शक्तिमान्‌, 
उमासहित, दिव्य आकृतिवाले, विकाररहित तथा परात्पर 
हो गये॥ १२-१३॥ 

हे मुनिसत्तम! उनके वामांगसे विष्णु, दक्षिणांगसे 
मैं ब्रह्मा तथा हृदयसे रुद्रकी उत्पत्ति हुई। मैं ब्रह्मा सृष्टि 
करनेवाला और विष्णु पालन करनेवाले तथा रुद्र स्वयं 
लय करनेवाले हुए। इस प्रकार सदाशिवके तीन रूप 
हुए॥ १४-१५॥ 

लोकपितामह मुझ ब्रह्माने उन्हीं सदाशिवकी 
आराधनाकर देव, दैत्य, मनुष्य आदि समस्त प्रजाओंकी 
सृष्टि की। दक्ष आदि प्रमुख प्रजापतियोंकी तथा देवश्रेष्ठोंकी 
रचनाकर मैं बड़ा ही प्रसन्‍न हुआ तथा अपनेको सबसे 
महान्‌ समझने लगा॥ १६-१७॥ 

हे मुने! जिस समय मुझ ब्रह्माने मरीचि, अत्रि, 
पुलह, पुलस्त्य, अंगिरा, क्रतु, वसिष्ठ, नारद, दक्ष एवं 
भृगु--इन महान प्रभुतासम्पन्न मानस पुत्रोंकी सृष्टि की, 
उसी समय मेरे मनसे एक सुन्दर रूपवाली श्रेष्ठ युवती 
भी उत्पन्न हुई॥ १८-१९॥ 


।_ | कट 


वह सन्ध्याके नामसे प्रसिद्ध हुई, जो प्रात:-सन्ध्या 


तथा सायं-सन्ध्याके रूपमें क्रमश: दिवाक्षान्ता तथा 
जपन्तिका कही गयी। वह अत्यन्त सुन्दरी, सुन्दर 
भौंहोंवाली तथा मुनियोंके मनको मोहित करनेवाली 
थी॥ २०॥ 

सम्पूर्ण गुणोंसे युक्त वैसी स्त्री देबलोक, मृत्युलोक 
और पाताललोकमें न उत्पन्न हुई, न है और न तो होगी। 
वह सम्पूर्ण गुणोंसे परिपूर्ण थी॥ २१॥ 

उस कन्याको देखते ही उठ करके उसे हृदयमें 
धारण करनेके लिये मैं मनमें सोचने लगा। दक्ष तथा 
मरीचि आदि लोकस्रष्टा मेरे पुत्र भी सोचने लगे। हे 
मुनिसत्तम! मैं ब्रह्मा अभी इस प्रकार सोच ही रहा था 
कि उसी समय एक अत्यन्त अद्भुत एवं मनोहर मानस 
पुरुष उत्पन्न हुआ॥ २२-२३॥ 

हे तात! वह पुरुष तप्त सुवर्णके समान कान्तिवाला, 
स्थूल वक्ष:स्थलवाला, सुन्दर नासिकावाला, सुन्दर तथा 
गोल ऊरु-कमर-जंघावाला, काले तथा घुँघराले बालोंवाला, 
आपसमें मिली हुई भौंहोंवाला, पूर्ण चन्द्रमाके समान 
मुखवाला, कपाटके समान विस्तीर्ण छातीवाला, रोमराजिसे 
सुशोभित, बादलपर्यन्त ऊँचे गजराजके समान आकृतिवाला, 
महास्थूल तथा नीलवर्णका सुन्दर वस्त्र धारण किये, 
रक्तवर्णके हाथ, नेत्र, मुख, पैर और अँगुलियोंवाला, पतली 
कमरवाला, सुन्दर दाँतोंवाला, मतवाले हाथीकी-सी 
गन्धवाला, खिले हुए कमलके पत्रसदूश नेत्रोंवाला, अंगोंपर 
लगे हुए केसरसे नासिकाको तृप्त करनेवाला, शंखके 
समान गरदनवाला, मछलीके चिह॒से अंकित ध्वजावाला, 
अत्यन्त ऊँचा, मकरके वाहनवाला, पुष्पोंके पाँच बाणोंसे 
युक्त, वेगवान्‌, पुष्पधनुषसे सुशोभित, कटाक्षपातसे अपने 
नेत्रोंकी घुमाते हुए मनोहर प्रतीत होनेवाला, सुगन्धित 
श्वाससे युक्त और श्रृंगाररससे सेवित था॥ २४--२९॥ 

उस पुरुषको देखकर मेरे दक्ष आदि पुत्रोंका मन 
आश्चर्यसे भर गया और वे उसे जाननेके लिये अत्यन्त 
उत्सुक हो गये॥ ३०॥ 

वासनासे आकुल चित्तवाले मेरे उन पुत्रोंका मन 
शीघ्र ही विकृत हो गया, हे तात! उन्हें थोड़ा भी थेर्य 
नहीं प्राप्त हुआ॥ ३१॥ 

वह पुरुष स्रष्टा तथा जगत्पति मुझ ब्रह्माको 

# कामदेवको विविध नामों एवं वरोंकी प्राप्ति & 

देखकर विनयभावसे सिर झुकाकर प्रणाम करके मुझसे 
कहने लगा--॥ ३२॥ 

पुरुष बोला--हे ब्रह्मन्‌! मैं कौन-सा कार्य करूँ ? 
[मुझे जो कर्म करणीय हो,] उस कर्ममें मुझे नियुक्त 
कीजिये। हे विधाता! आप मेरे मान्य पुरुष हैं, मैं आपकी 
आज्ञाका पालन करूँ, यही उचित है तथा इसीसे मेरी 
शोभा भी होगी॥ ३३॥ 

मेरे लिये जो अभिमानयोग्य स्थान हो तथा जो मेरी 
पत्नी हो, उसे मुझे बताइये। हे त्रिलोकेश ! आप जगत्‌के 
पति हैं ॥ ३४॥ 

ब्रह्माजी बोले--उस महात्मा पुरुषके इस वचनको 
सुनकर में ब्रह्मा अत्यन्त आश्चर्यचकित हो गया और 
थोड़ी देरतक कुछ नहीं बोला, फिर मनको नियन्त्रितकर 
और आश्चर्यका परित्याग करके उस कामदेवको बताते 
हुए कहने लगा--॥ ३५-३६॥ 

ब्रह्मजी बोले--तुम अपने इस स्वरूपसे और 
पुष्पोंके पाँच बाणोंसे सभी स्त्री तथा पुरुषोंको मोहित 


करते हुए सनातन सृष्टिकी रचना करो। इस चराचर 
त्रिलोकीमें जीव तथा देवता आदि कोई भी तुम्हारा लंघन 
करनेमें समर्थ नहीं होंगे॥ ३७-३८ ॥ 

हे पुरुषोत्तम ! मैं, वासुदेव अथवा शंकर भी तुम्हारे 
वशमें रहेंगे, अन्य प्राणधारियोंकी तो बात ही क्या 2॥ ३९॥ 

तुम गुप्त रूपसे प्राणियोंके हृदयमें प्रवेश करते हुए 
स्वयं सबके सुखके कारण बनकर सनातन सृष्टि 
करो ॥ ४० ॥ 

समस्त प्राणियोंका विचित्र मन तुम्हारे पुष्पबाणोंका 
सुखपूर्वक भेदनेयोग्य लक्ष्य होगा; तुम सभीको सदा 
उन्मत्त करनेवाले होगे॥४१॥ 

मैंने सृष्टिमें प्रवतत्त करनेवाला यह तुम्हारा कर्म कह 
दिया। ये मेरे पुत्र तत्त्वपूर्वक तुम्हारे नामोंका वर्णन 
करेंगे ॥ ४२॥ 

ब्रह्माजी बोले--हे सुरश्रेष्ठ! ऐसा कहकर अपने 
पुत्रोंक मुखक्ी ओर देखकर क्षणभरके लिये मैं अपने 
पद्मासनपर बैठ गया॥ ४३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें 
कामप्रादुर्धावका वर्णन नामक दूसरा अध्याय पूर्ण हुआ॥ २ ॥ 


+--+++-० ७०९ फ- 
तीसरा अध्याय 
कामदेवको विविध नामों एवं वरोंकी प्राप्ति, कामके प्रभावसे ब्रह्मा तथा ऋषिगणोंका मुग्ध 
होना, धर्मद्वारा स्तुति करनेपर भगवान्‌ शिवका प्राकट्य और ब्रह्मा तथा ऋषियोंको 


समझाना, ब्रह्मा तथा ऋषियोंसे अग्निष्वात्त आदि पितृगणोंकी उत्पत्ति, 
ब्रह्माद्दारा कामको शापकी प्राप्ति तथा निवारणका उपाय 


ब्रह्माजी बोले--तब मेरे अभिप्रायको जाननेवाले 
मेरे पुत्र मरीचि आदि मुनियोंने उसके उचित नाम 
रखे॥ १॥ 

उन सृष्टिकर्ता दक्ष आदिने उसका मुख देखते ही 
तथा [उसकी अन्य चेष्टाओंसे | उसके समस्त चरित्रको 
जानकर उसे रहनेका स्थान दिया तथा पत्नी भी दे 
दी॥२॥ 

मेरे पुत्र मरीचि आदि ऋषियोंने एकत्रित होकर 
नामोंका निश्चय करके उस पुरुषको नाम भी बता 
दिये॥ ३॥ 


ऋषिगण बोले--तुमने ब्रह्माजीसे उत्पन्न होते ही 
हमलोगोंके मनको मथ डाला है, इसलिये तुम लोकमें 
“मन्मथ' नामसे प्रसिद्ध होओगे॥ ४॥ 

सभी लोकोंमें तुम सुन्दर रूपवाले हो, तुम्हारे समान 
कोई भी सुन्दर नहीं है, इसलिये हे मनोभव! 'काम' 
नामसे भी तुम विख्यात होओगे॥ ५॥ 

तुम सभीको मदोन्मत्त करनेके कारण 'मदन' कहे 
जाओगे। अहंकारयुक्त होकर दर्पसे उत्पन्न हुए हो, 
इसलिये तुम “कन्दर्प” नामसे भी संसारमें प्रसिद्ध 
होओगे॥ ६॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ्रफफफ्फक्रफ्करफगरफफ फ्् क्फ््फ्रफफ्क्रफ्रफक्रफफाफफ्क्रफक््ेा फर्क क्रफऋ्रफफफफ्रफक्फार्र_कक्फ क्र कक क्र कफ फ्रफ्फक क्र कफ फरफकर्फफ्रफकरक्रक्फ 


तुम्हीरे समान किसी भी देवताका पराक्रम नहीं 
होगा, अतः तुम्हारे लिये सभी स्थान होंगे और तुम 
सर्वव्यापी होओगे॥ ७॥ 


//8 आओ | 

ये जो आदिप्रजापति पुरुषोत्तम दक्ष हैं, वे स्वयं ही 
तुमको योग्य पत्नीके रूपमें सुन्दर स्त्री प्रदान करेंगे ॥ ८ ॥ 

ब्रह्मके मनसे उत्पन्न हुई यह सुन्दर रूपवाली 
कन्या सन्ध्या नामसे सभी लोकोंमें विख्यात होगी ॥ ९॥ 

अच्छी प्रकारसे ध्यान करते हुए ब्रह्माजीके हृदयसे 
उत्पन्न होनेके कारण तेज आभावाली तथा मल्लिकापुष्पके 
सदूश यह कन्या सन्ध्या--इस नामसे विख्यात होगी॥ १० ॥ 

ब्रह्मजी बोले--इस प्रकार कामदेव अपने पाँच 
पुष्प-आयुधोंको लेकर वहींपर गुप्त रूपसे स्थित होकर 
विचार करने लगा--॥ ११॥ 

हर्षण, रोचन, मोहन, शोषण तथा मारण नामक ये 
[ मेरे ] पाँच अस्त्र मुनियोंको भी मोहित करनेवाले कहे 
गये हैं॥ १२॥ 

ब्रह्माजीने मुझे जिस सनातन कर्मको करनेके लिये 
आदेश दिया है, उसे मैं यहाँ मुनियों और ब्रह्माजीके 
सन्निकट ही करूँगा॥ १३॥ 

यहाँ बहुत-से मुनिगण तथा स्वयं प्रजापति ब्रह्माजी 
भी उपस्थित हैं। ये लोग साक्षीरूपसे विद्यमान हैं, 
इसलिये मेरे कर्मकी सत्यताका आरम्भ भी हो जायगा॥ १४॥ 

यह ब्रह्माजीके द्वारा सन्ध्या नामसे कही गयी यह 


कन्या भी मेरे वचनका समर्थन करेगी। मैं इसी स्थानपर 
अपने कर्मकी परीक्षा करके ही प्रयोगद्वारा सबको मोहित 
करूँगा॥ १५॥ 

ब्रह्मजी बोले--इस प्रकार विचार करनेके अनन्तर 
मनमें निश्चय करके वह अपने पुष्पके धनुषपर पुष्पके 
बाणोंको चढ़ाने लगा। श्रेष्ठ धनुर्धारी कामदेवने धनुष 
खींचनेकी मुद्रामें स्थित होकर यतपूर्वक धनुष चढ़ाकर 
उसे मण्डलाकार किया॥ १६-१७॥ 

हे मुनिश्रेष्ठ! जब इस प्रकारके धनुषपर कामदेवने 
अपना बाण चढ़ाया, तो उसी समय [मनको] आह्वादित 
करनेवाली सुगन्धित वायु बहने लगी॥ १८॥ 

उस समय कामदेवने तीक्ष्ण पुष्पबाणोंसे मुझ 
ब्रह्माको तथा सभी मानसपुत्रोंको मोहित कर लिया॥ १९॥ 

हे मुने | तत्पश्चात्‌ सभी मुनिगण और में भी मोहित 
हो गया, सभीके मनमें कामविकार उत्पन्न हो गया॥ २० ॥ 

विकारसे युक्त होनेके कारण सभी लोग सन्ध्याकी 
ओर बार-बार देखने लगे। सभीके मनमें कामका उद्रेक 
हो गया; क्योंकि स्त्री कामको बढ़ानेवाली होती है॥ २१॥ 

उस कामदेवने सभीको बार-बार मोहित करके 
जिस किसी भी तरहसे वे कामविकारको प्राप्त हों, वैसा 
उन सबको कर दिया॥ २२॥ 

उस स्त्रीको देखकर जब मैं ब्रह्मा उन्मत्त इन्द्रियोंवाला 
हो गया, उस समय मेरे शरीरसे उनचास भाव उत्पन्न 
हो गये॥ २३॥ 

कामबाणके प्रहारसे उन सभीके द्वारा देखी जाती 
हुई वह सन्ध्या भी अपने कटाक्षोंके आवरणसे अनेक 
प्रकारके भाव प्रकट करने लगी॥ २४॥ 

स्वभावसे सुन्दरी वह सन्ध्या मनसे उत्पन्न उन 
भावोंको प्रकट करती हुई छोटी-छोटी लहरोंसे युक्त 
गंगाकी तरह शोभित होने लगी॥ २५॥ 

है मुने! इस प्रकारके भावोंसे युक्त सन्ध्याको 
देखकर कामसे परिपूर्ण शरीरवाला मैं ब्रह्मा उसकी 
अभिलाषा करने लगा॥ २६॥ 

हे द्विजश्रेष्ठ | तब मरीचि, अत्रि आदि सभी मुनि 
तथा दक्ष प्रजापति आदि विकृत इन्द्रियोंवाले हो गये। 
दक्ष-मरीचि आदि ऋषियों तथा मुझे और सन्ध्याको भी 


रुद्रसंहिता-सती खं०-अ० ३ ] 


# कामदेवको विविध नामों एवं वरोंकी प्राप्ति & 

कामविकारसे युक्त देखकर कामदेवको अपने कार्यपर 
विश्वास हो गया॥ २७-२८॥ 

अब कामदेवके मनमें यह विश्वास हो गया कि 
ब्रह्माने मुझे जिस कार्यके लिये आदेश दिया है, मैं वह 
कार्य करनेमें पूर्ण रूपसे सक्षम हूँ॥ २९॥ 

[ ब्रह्माजीके पुत्र] धर्मने अपने पिता तथा भाइयोंकी 
ऐसी दशा देखकर धर्मकी रक्षा करनेवाले भगवान्‌ 
सदाशिवका स्मरण किया॥ ३०॥ 

धर्मने धर्ममालक शिवजीका मनसे स्मरणकर 
दीनभावनासे युक्त होकर अनेक प्रकारके वाक्योंसे उनकी 
इस प्रकार स्तुति कौ--॥ ३१॥ 

धर्म बोला--हे देवाधिदेव! हे महादेव! हे 
धर्मपाल ! आपको नमस्कार है। हे शम्भो ! सृष्टि, पालन 
तथा विनाश करनेवाले आप ही हैं॥ ३२॥ 

हे प्रभो! आपने निर्गुण होकर भी रज, सत्त्व 
तथा तमोगुणसे सृष्टिकार्यके लिये ब्रह्मा, पालनके लिये 
विष्णु तथा प्रलयके लिये रुद्रस्वरूप धारण किया 
है॥३३॥ 

[हे प्रभो!] आप शिव तीनों गुणोंसे रहित, 
प्रकृतिसे परे, तुरीयावस्थामें स्थित, निर्गुण, निर्विकार तथा 
अनेक प्रकारकी लीलाओंमें प्रवीण हैं ॥ ३४॥ 

हे महादेव! इस भयंकर पापसे मेरी रक्षा कीजिये, 
रक्षा कीजिये, इस समय मेरे पिता तथा मेरे भाई 
पापबुद्धिवाले हो गये हैं॥ ३५॥ 

ब्रह्माजी बोले-- धर्मके द्वारा परमात्मा प्रभुकी जब 
इस प्रकार स्तुति की गयी, तब वे आत्मभू शिव धर्मकी 
रक्षा करनेके लिये वहीं प्रकट हो गये॥ ३६॥ 

वे शम्भु आकाशमें स्थित होकर मुझ ब्रह्मा तथा 
दक्ष आदिको इस प्रकारसे मोहित देखकर मन-ही-मन 
हँसने लगे। हे मुनिश्रेष्ठ। उन सबको साधुवाद देकर और 
बार-बार हँसकर मुझे लज्जित करते हुए वे वृषभध्वज 
यह कहने लगे-- ॥ ३७-३८॥ 

शिवजी बोले--हे ब्रह्मन्‌! अपनी कन्याको देखकर 
आपको कामभाव कैसे उत्पन्न हो गया? वेदोंका 
अनुसरण करनेवालोंके लिये यह उचित नहीं है॥ ३९॥ 

बुद्धिमानको चाहिये कि माता, भगिनी, भ्रातृपत्नी 


तथा कन्याको समान भावसे देखे। इन्हें कदापि कुदृष्टिसे 
न देखे ॥ ४०॥ 

वेदमार्गका यह सिद्धान्त तो आपके मुखमें स्थित 
है। हे विधे! आपने कामके उत्पन्न होते ही उसे कैसे 
विस्मृत कर दिया!॥ ४१॥ 

हे चतुरानन! आपके मनमें धेर्य जागरूक रहना 
चाहिये। आश्चर्य है कि आपने इस कामके वशीभूत हो 
कन्यासे रमण करनेके लिये इस प्रकार अपने धैर्यको नष्ट 
कर दिया॥ ४२॥ 

एकान्त-योगी तथा सर्वदा सूर्यका दर्शन करनेवाले 
दक्ष, मरीचि आदि भी स्त्रीमें आसक्त चित्तवाले हो 
गये ॥ ४३॥ 

देश-कालका ज्ञान न रखनेवाले, मन्दात्मा तथा 
अल्प बुद्धिवाले कामदेवने भी अपनी प्रबलतासे काम- 
बाणोंद्वार आपलोगोंको विकारयुक्त कैसे बना दिया 2॥ ४४॥ 

उस पुरुषको तथा उसके वेद, शास्त्र आदिके 
ज्ञानको धिक्कार है, जिसके मनको स्त्री हर लेती है और 
धैर्यसे विचलित करके मनको लोलुपतामें डुबा देती 
है॥ ४५ ॥ 

ब्रह्मजी बोले--इस प्रकार सदाशिवके वचनको 
सुनकर मैं दुगुनी लज्जामें पड़ गया, उस समय मेरा शरीर 
पसीनेसे पानी-पानी हो उठा॥ ४६॥ 

हे मुने! तत्पश्चात्‌ कामरूपिणी सन्ध्याको ग्रहण 
करनेकी इच्छा करते हुए भी मैंने शिवजीके भयसे 
इन्द्रियोंको वशमें करके कामविकारको दूर कर दिया॥ ४७॥ 

हे द्विजश्रेष् उस समय मेरे शरीरसे [लज्जाके 
कारण] जो पसीना गिरा, उसीसे अग्निष्वात्त तथा 
बहिंषद्‌ नामक पितृगणोंकी उत्पत्ति हुई। अंजनके समान 
कृष्णवर्णवाले और विकसित कमलके समान नेत्रवाले वे 
पितर महायोगी, पुण्यशील तथा संसारसे विमुख रहनेवाले 
हैं ॥ ४८-४९ ॥ 

हे मुने! चौंसठ हजार अग्निष्वात्त पितर और 
छियासी हजार बर्हिषद्‌ पितर कहे गये हैं॥५०॥ 

उसी समय दक्षके शरीरसे भी स्वेद निकलकर 
पृथ्वीपर गिरा, उससे समस्त गुणसम्पन्न परम मनोहर 
एक स्त्रीकी उत्पत्ति हुई॥५१॥ 

उसका शरीर सूक्ष्म था, कटिप्रदेश सम था, 
शरीरकी रोमावली अत्यन्त सूक्ष्म थी, उसके अंग कोमल 
तथा दाँत परम सुन्दर थे और वह तपे हुए सोनेके समान 
कान्तिसे देदीप्यमान हो रही थी॥५२॥ 

वह अपने शरीरके समस्त अवयवोंसे बड़ी मनोहर 
प्रतीत हो रही थी तथा उसका मुखकमल पूर्ण चन्द्रमाके 
समान था। उसका नाम रति था, जो मुनियोंके भी मनको 
मोहित करनेवाली थी॥५३॥ 

क्रतु, वसिष्ठ, पुलस्त्य तथा अंगिराको छोड़कर 
मरीचि आदि छः: ऋषियोंने अपनी इन्द्रियोंका निग्रह 
कर लिया। हे मुनिश्रेष्ठ ! इन क्रतु आदि चार ऋषियोंका 
वीर्य पृथ्वीपर गिरा, उन्हींसे दूसरे पितृगणोंकी उत्पत्ति 
हुई॥ ५४-५५॥ 

इन पितरोंमें सोमपा, आज्यपा, सुकालिन्‌ तथा 
हविष्मान्‌ मुख्य हैं। ये सभी पुत्र कव्यको धारण 
करनेवाले कहे गये हैं॥ ५६॥ 

क्रतुके पुत्र सोमपा नामक पितर, वसिष्ठके पुत्र 
सुकालिन्‌ नामक पितर, पुलस्त्यके पुत्र आज्यपा तथा 
अंगिराके पुत्र हविष्मान्‌ नामक पितरके रूपमें उत्पन्न 
हुए॥ ५७॥ 

हे विप्रेन्द्र! इस प्रकार अग्निष्वात्त आदि पितरोंके 
उत्पन्न हो जानेपर पितरोंके मध्य वे सभी कव्यका वहन 
करनेवाले कव्यवाट्‌ हुए॥ ५८॥ 

इस प्रकार सन्ध्या पितरोंको उत्पन्न करनेवाली 
बनकर उनकी उद्देश्यसिद्धिमें लगी रहती थी। यह शिवके 
द्वारा देख लिये जानेके कारण दोषोंसे रहित तथा धर्म- 
कर्ममें परायण रहती थी॥५५९॥ 

इसी बीच सदाशिव समस्त महर्षियोंपर अनुग्रह 
करके तथा विधिपूर्वक धर्मकी रक्षाकर शीघ्र ही अन्तर्धान 
हो गये॥ ६०॥ 

उसके बाद शम्भु सदाशिवके वाक्योंसे मैं पितामह 
लज्जित हुआ। मैंने अपनी भ्रुकुटि चढ़ा ली और 
कामदेवपर बड़ा क्रुद्ध हुआ॥ ६१॥ 

हे मुने! मेरे मुखको देखकर और मेरा अभिप्राय 
समझकर रुद्रसे भयभीत उस कामदेवने अपने बाणोंको 
लौटा लिया॥ ६२॥ 


हे मुने! तब में पद्मययोनि ब्रह्मा कोपयुक्त होकर इस 
प्रकार जलने लगा, जिस प्रकार भस्म करनेकी इच्छावाली 
अति बलवानू अग्नि प्रज्बलित हो उठती है॥६३॥ 

[मैंने क्रोधमें भरकर उसे यह शाप दे दिया] 
अहंकारसे मोहित हुआ यह कन्दर्प शिवजीके प्रति दुष्कर 
कर्म करके उनकी नेत्राग्निसि भस्म हो जायगा॥ ६४॥ 

हे द्विजश्रेष्ठ ! इस प्रकार मुझ ब्रह्माने पितृसमूहोंके 
तथा जितेन्द्रिय मुनियोंके सामने इस कामको यह अमित 
शाप दिया॥ ६५॥ 

मेरे शापको सुनकर भयभीत हुआ कामदेव उसी 
क्षण अपने बाणोंको त्यागकर सबके सामने प्रकट हो 
गया॥ ६६॥ 

हे मुने! उसका सारा गर्व नष्ट हो गया। तब वह 
दक्ष आदि मेरे पुत्रों, [ अग्निष्वात्तादि] पितरों, सन्ध्या 
एवं मुझ ब्रह्माके सामने ही सबको सुनाते हुए यह कहने 
लगा-- ॥ ६७॥ 

काम बोला--हे ब्रह्मनन्‌! आप तो न्यायमार्गका 
अनुसरण करनेवाले हैं, हे लोकेश ! तब मुझ निरपराधको 
आपने इस प्रकार दारुण शाप क्‍यों दे दिया ?॥ ६८ ॥ 

हे ब्रह्मन्‌! आपने मेरे लिये जो कहा था, मैंने तो 
वही कार्य किया। आपको मुझे शाप देना ठीक नहीं है; 
क्योंकि मैंने [ आपकी आज्ञाके विरुद्ध] कोई अन्य कार्य 
नहीं किया है॥६९॥ 

[हे ब्रह्मन्‌!] में [ब्रह्मा], विष्णु तथा शिव-ये 
सब भी तुम्हारे बाणोंके वशीभूत होकर रहेंगे--ऐसा जो 
आपने कहा था, उसीके अनुसार ही मैंने परीक्षा ली 
थी॥ ७०॥ 

अतः हे ब्रह्मन्‌! इसमें मेरा अपराध नहीं है। हे 
देव! हे जगत्पते! यदि आपने मुझ निरपराधको यह 
दारुण शाप दे ही दिया, तो इसका कोई समय भी 
निश्चित कर दीजिये॥ ७१॥ 

ब्रह्माजी बोले-- [ हे नारद !] तब मैं जगत्पति ब्रह्मा 
उसकी यह बात सुनकर चित्तको वशमें करनेवाले कामको 
बार-बार डाँटता हुआ इस प्रकार बोला-- ॥ ७२॥ 

[हे काम!] यह सब्ध्या मेरी कन्या है, तुमने 
इसकी ओर सकाम करनेके लिये मुझे [ अपने कामका] 


रुद्रसंहिता-सती खं०-अ० ४ ] 


* कामदेवके विवाहका वर्णन « 

लक्ष्य बनाया। इसलिये मैंने तुम्हें शाप दिया॥ ७३ ॥ 
हे मनोभव ! अब मेरा क्रोध शान्त हो गया है, अतः 
मैं तुमसे कह रहा हूँ, उसे सुनो। तुम सन्देहरहित होकर 
सुखी हो जाओ और भय छोड़ो ॥ ७४॥ 
हे मदन ! तुम महादेवजीकी नेत्राग्निसि भस्म होकर 
बादमें शीघ्र ही इसीके समान शरीर प्राप्त करोगे॥ ७५ ॥ 
जब शंकरजी विवाह करेंगे, तब वे अनायास ही 


तुम्हें शरीर प्रदान करेंगे॥ ७६॥ 

[हे नारद !] कामसे इस प्रकार कहकर मैं लोकपितामह 
उन मानसपुत्र मुनिवरोंके देखते-देखते ही अन्तर्धान हो 
गया॥ ७७॥ 

इस प्रकार मेरे वचनको सुनकर कामदेव तथा मेरे 
वे सभी मानसपुत्र प्रसन्‍न हो गये और शीघ्रतासे अपने- 
अपने घरोंको चले गये॥ ७८ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें कामशापानुग्रहवर्णन 
नामक तीसरा अध्याय पूर्ण हुआ ॥ ३ ॥ 


जप *&-#-पकीए-क-३+-पप पे 


चौथा अध्याय 
कामदेवके विवाहका वर्णन 


नारदजी बोले--हे विष्णुशिष्य! हे महाप्राज्ञ! हे 
विधे! संसारकी रचना करनेवाले हे प्रभो! आपने 
शिवजीकी लीलारूपी अमृतसे युक्त यह अद्भुत कथा 
कही ॥ १॥ 

हे तात! इसके बाद कया हुआ ? यदि मैं शम्भुकी 
कथापर अश्रित उनके चरित्रको सुननेमें श्रद्धावान्‌ होऊँ, 
तो उसे कहिये॥ २॥ 

ब्रह्मजी बोले--इस प्रकार शिवजीके अपने 
स्थानको चले जाने तथा मुझ ब्रह्माके अन्तर्धान हो 
जानेपर दक्षप्रजापति मेरी बातका स्मरण करते हुए 
कामदेवसे कहने लगे-- ॥ ३॥ 

दक्ष बोले--हे काम ! सुन्दर रूप एवं गुणोंसे युक्त 
यह कन्या मेरे शरीरसे उत्पन्न हुई है, अत: तुम अपनी 
पत्नी बनानेके लिये इसे ग्रहण करो, यह गुणोंमें तुम्हारे 
ही समान है॥ ४॥ 

हे महातेजस्विन्‌! यह कन्या सदा तुम्हारे साथ 
रहेगी और धर्मके अनुरूप तुम्हारी इच्छाके अनुसार 
तुम्हारे वशमें रहेगी॥ ५॥ 

ब्रह्माजी बोले--[हे नारद!] यह कहकर 
दक्षने अपने स्वेदसे उत्पन्न हुई कन्याका नाम 
रति रखकर और उसे अपने आगेकर कामदेवको दे 
दिया॥ ६॥ 

है नारद! वह कामदेव मुनियोंकों भी मोहित 


पिन 


करनेवाली उस परम सुन्दर दक्षकन्यासे विवाह करके 
बड़ा प्रसन्‍न हुआ॥ ७॥ 

प्रेमासक्त कामदेव भी परम कल्याणकारिणी रति 
नामक अपनी स्त्रीको देखकर उसके गुणोंसे आकृष्ट 
होकर उसपर अत्यन्त मोहित हो गया॥ ८॥ 

गौरवर्णवाली, हरिणाक्षी तथा चंचल नेत्रप्रान्तवाली 
वह रति भी कामके सदृश होनेके कारण उसे परम 
आह्ाद प्रदान करने लगी॥९॥ 

उसकी चपल भौंहोंको देखकर कामदेव संशयमें 
पड़ जाता था कि विधाताने सबको वशमें करनेवाले मेरे 

[ श्रीशिवमहापुराण- 


धनुषको इसके नेत्रोंमें सन्निविष्ट कर दिया है क्या 2॥ १० ॥ 

हे द्विजश्रेष्ठ! उस रतिके कटाक्षोंकी शीघ्र गति 
तथा उसकी सुन्दरताको देखकर कामदेवको अपने 
अस्त्रोंकी शीघ्र गतिपर विश्वास नहीं रह गया॥ ११॥ 

उसके स्वाभाविक रूपसे सुगन्धित तथा मन्द 
श्वासवायुको सूँघकर कामदेवने मलय-पवनके प्रति 
अपनी श्रद्धाका त्याग कर दिया॥ १२॥ 

सुन्दर लक्षणोंसे युक्त तथा पूर्णिमाके चन्द्रमाके 
समान उसके मुखमण्डलको देखकर कामदेव उसके मुख 
और चन्द्रमाका भेद करनेमें असमर्थ हो गया॥ १३॥ 

सुवर्णममलकी कलीके समान उसका वक्ष:स्थल 
भ्रमरसे वेष्टित कमलकी भाँति सुशोभित हो रहा था॥ १४॥ 

उसका कठोर, स्थूल एवं उन्‍नत वक्ष:स्थलका 
मध्यभाग नाभिपर्यन्त लटकनेवाली, लम्बी, पतली तथा 
चन्द्रमाके समान स्वच्छ माला धारण किये हुए था। वह 
कामदेव भ्रमरकी पंक्तियोंसे घिरी अपने पुष्पधनुषकी 
प्रत्यंचाको भी भूल गया और उसे देखना छोड़कर बार- 
बार उसी रतिकी ओर एकटक देखने लगा॥ १५-१६॥ 

चारों ओर त्वचासे परिवेष्टित उसकी नाभिका रन्श्र 
अत्यन्त गम्भीर था। उसके मुखकमलपर दोनों नेत्र लाल 
कमलके समान प्रतीत हो रहे थे॥ १७॥ 

उस कामदेवने कृश कटियप्रदेशवाले शरीरसे सुशोभित, 
स्वभावतः सुवर्णजी आभावाली उस रमणीको सुवर्णवेदीके 
समान देखा॥ १८॥ 

कदलीस्तम्भके सदृश विस्तृत, स्निग्ध, कोमल तथा 
मनोहर उसकी जंघाओंको कामदेवने अपनी शक्तिके 
समान देखा॥ १९॥ 

लाल-लाल पादाग्र तथा प्रान्तभागवाले उसके 
दोनों पैर रँगे हुए-से थे, इससे कामदेव अनुरक्त 
होकर उसका मित्र बन गया। पलाशपुष्पके समान 
लाल नखोंसे युक्त, सूक्ष्म अग्रभागवाले तथा गोलाकार 
अँगुलियोंसे युक्त उसके दोनों हाथ अत्यन्त मनोहर 
प्रतीत हो रहे थे। उसकी दोनों भुजाएँ कान्तिमय, 
मृणालके समान लम्बी, कोमल, स्निग्ध और कान्तियुक्त 
लाल मूँगेके समान शोभित हो रही थीं। उसका 
मनोहर  केशपाश काले-काले बादलोंके समान 


शोभा पा रहा था, इससे वह कामप्रिया चमरीके 
बालोंको धारण करनेवाले चँवरकी भाँति सुशोभित हो 
रही थी। [सौन्दर्ययुक्त] ऐसी रतिको हर्षित नेत्रोंवाले 
कामदेवने उसी प्रकार ग्रहण किया, जिस प्रकार 
हिमालयसे उत्पन्न गंगाको महादेवजीने ग्रहण किया 
था॥ २०--२४॥ 

चक्र तथा पद्मके चिह्नोंसे युक्त, मृणालखण्डके 
समान मनोहर हाथोंसे युक्त वह रति गंगा नदीके समान 
प्रतीत हो रही थी। उस रतिकी दोनों भौंहोंकी चेष्टाएँ 
नदीकी सूक्ष्म लहरोंके समान प्रतीत हो रही थीं॥ २५॥ 

उसके कटाक्षपात ही नदीकी वेगवती धारा थे और 
विशाल नेत्र कमलके समान प्रतीत हो रहे थे। उसकी 
सूक्ष्म रोमावली शैवाल थी और वह अपने मनरूपी 
वक्षोंसे विलास कर रही थी॥ २६॥ 

उसकी गम्भीर नाभि हृदके समान शोभा पा रही 
थी। वह कृशगात्रा रति अपने सर्वांगकी रमणीयता तथा 
लावण्यमयी शोभासे बारह आभूषणोंसे युक्त तथा सोलह 
श्रृंगारोंस शोभायमान होकर सम्पूर्ण लोकोंको मोहनेवाली 
और अपनी कान्तिसे दसों दिशाओंको प्रज्वलित करती 
हुई महालक्ष्मी-जैसी प्रतीत हो रही थी॥ २७-२८॥ 

इस प्रकार परम सुन्दरी रतिको देखकर कामदेवने 
इसे बड़ी प्रसनन्‍नतासे ग्रहण किया, जिस प्रकार कि स्वयं 
रागसे उपस्थित हुई महालक्ष्मीको भगवान्‌ नारायणने 
ग्रहण किया था॥ २९॥ 

उस समय कामदेवने आनन्द होनेके कारण विमोहित 
होकर ब्रह्माजीके द्वारा दिये गये दारुण शापको भूलकर 
दक्षसे कुछ नहीं कहा ॥ ३०॥ 

हे तात)! उस समय [सबके] सुखको बढ़ानेवाला 
महान्‌ उत्सव हुआ। दक्ष प्रजापति अत्यन्त ही प्रसन्‍न हुए 
और कन्या रति भी परम प्रसन्‍न हो गयी॥ ३१॥ 

अत्यधिक सुख पाकर कामका समस्त दुःख 
विनष्ट हो गया और इधर दक्षतनया रति भी कामको 
पतिरूपमें प्राप्तकर परम हर्षित हुई॥ ३२॥ 

रतिसे मोहित हुआ गद्गद कण्ठवाला वह मधुरभाषी 
काम सायंकालमें मनोहर बिजलीसे युक्त मेघके समान 
दक्षकन्या रतिके साथ शोभा पाने लगा॥ ३३॥ 


रुद्रसंहिता-सती खं०-अ० ५ ] 


* ब्रह्माकी मानसपुत्री कुमारी सन्ध्याका आख्यान * 

इस प्रकार रतिपति कामने अत्यन्त मोहित होकर | भी श्रेष्ठ कामको प्राप्तकर इस प्रकार प्रसन्‍न हुई, जिस 
उस रतिको इस प्रकार अपने हृदयमें ग्रहण किया, जिस | प्रकार पूर्णचन्द्रके समान मुखवाली महालक्ष्मी विष्णुको 
प्रकार योगी ब्रह्मविद्याको ग्रहण करता है और वह रति | पतिरूपमें प्राप्तकर प्रसन्‍न हुई थीं॥ ३४॥ 
॥ इस प्रकार श्रीशिवगहापुराणके अन्तर्गत द्वितीय रुद्रसंहिताके द्वितीय सतीखण्डमें कामविवाहवर्णन 
नामक चौथा अध्याय पूर्ण हुआ॥ ४॥ 


जअयपयय--आऔ-9-आकक०-३-4८+-- पे 


पाँचवाँ अध्याय 
ब्रह्माफी मानसपुत्री कुमारी सन्ध्याका आख्यान 


सूतजी बोले--हे महर्षियो ! ब्रह्माजीके इस वचनको 
सुनकर मुनिश्रेष्ठ [नारद] प्रसन्‍नचित्त होकर शंकरजीका 
स्मरण करके आनन्दपूर्वक कहने लगे--॥ १॥ 

नारदजी बोले--हे ब्रह्मन्‌! हे विधे ! हे विष्णुशिष्य ! 
हे महाभाग! हे महामते! आपने शिवजीकी अद्भुत 
लीलाका वर्णन किया॥ २॥ 

जब कामदेव अपनी पत्नीको प्राप्तकर प्रसन्न 
होकर अपने घर चला गया तथा प्रजापति दक्ष भी अपने 
घर चले गये, सृष्टिकर्ता आप ब्रह्मा तथा आपके 
मानसपुत्र भी अपने-अपने घर चले गये, तब पितरोंकी 
जन्मदात्री वह ब्रह्मपुत्री सन्ध्या कहाँ गयी ?॥ ३-४॥ 

उसने क्‍या किया और उसका विवाह किस पुरुषके 
साथ हुआ ? इन सब बातोंको और सन्ध्याके चरित्रको 
विशेष रूपसे कहिये॥ ५॥ 

सूतजी बोले--तत्त्ववेत्ता ब्रह्मदेव परम बुद्धिमान्‌ 
देवर्षि नारद के इस वचनको सुनकर भक्तिपूर्वक शंकरजीका 
स्मरण करके कहने लगे--॥ ६॥ 

ब्रह्मजी बोले--हे मुने! सन्ध्याका सम्पूर्ण शुभ 
चरित्र सुनिये, जिसे सुनकर हे मुने ! सभी स्त्रियाँ पतिब्रता 
होती हैं ॥ ७॥ 

वह सम्ध्या, जो पूर्वकालमें मेरे मनसे उत्पन्न हुई 
थी, वही तपस्याकर शरीर छोड़नेके बाद अरुन्धती 
हुई॥८॥ 

उस बुद्धिमती तथा उत्तम ब्रत करनेवाली सब्ध्याने 
मुनिश्रेष्ठ मेधातिथिकी कन्याके रूपमें जन्म ग्रहणकर 
ब्रह्मा, विष्णु तथा महेश्वरके वचनोंसे महात्मा वसिष्ठका 
अपने पतिरूपमें वरण किया। वह श्रेष्ठ पतिब्रता, 


वन्दनीय, पूजनीय तथा दयाकी प्रतिमूर्ति थी॥ ९-१०॥ 

नारदजी बोले--हे ब्रह्मन्‌! उस सब्ध्याने क्‍यों, 
कहाँ तथा किस उद्देश्यसे तप किया, किस प्रकार वह 
अपना शरीर त्याग करके मेधातिथिकी कन्या हुई और 
उसने किस प्रकार ब्रह्मा, विष्णु तथा शिवके द्वारा बताये 
गये उत्तम ब्रतवाले महात्मा वसिष्ठको अपना पति 
स्वीकार किया 2॥ ११-१२॥ 

हे पितामह ! इसे सुननेकी मेरी बड़ी उत्सुकता है, 
अतः सुननेकी इच्छावाले मुझसे अरुन्धतीके चरित्रका 
विस्तारपूर्वक ठीक-ठीक वर्णन कीजिये॥ १३॥ 

ब्रह्मजी बोले--[हे नारद !]पहले अपनी पुत्री 
सन्ध्याको देखकर मेरा मन कामसे आक्ृष्ट हो गया, 
किंतु बादमें शिवके भयसे मैंने उसे छोड़ दिया॥ १४॥ 

कामबाणसे घायल होकर उस सन्ध्याका तथा 
मनको वशमें रखनेवाले महात्मा ऋषियोंका भी चित्त 
चलायमान हो गया था॥ १५॥ 

उस समय मेरे प्रति कहे गये शिवजीके उपहासयुक्त 
वचनको सुनकर और ऋषियोंके प्रति अपने चित्तको मर्यादा 
छोड़कर चलायमान देखकर तथा बार-बार मुनियोंको 
मोहित करनेवाले उस प्रकारके भावको देखकर वह सन्ध्या 
विवाहके लिये स्वयं अत्यन्त दु:ःखी हुई ॥ १६-१७॥ 

हे मुने | कामदेवको शाप देकर जब मैं अन्तर्धान हो 
गया एवं शिवजी अपने स्थान कैलासको चले गये, उस 
समय हे मुनिसत्तम ! वह मेरी पुत्री सन्ध्या क्षुब्ध होकर 
कुछ विचार करके ध्यानमग्न हो गयी॥ १८-१९॥ 

वह मनस्विनी सन्ध्या कुछ देरतक अपने पूर्व 
वृत्तका स्मरण करती हुई उस समय यथोचित रूपसे यह 


२२८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


विचार करने लगी--॥ २०॥ 

सन्ध्या बोली--मेरे पिताने उत्पन्न होते ही मुझ 
युवतीको देखकर कामसे प्रेरित होकर अनुरागपूर्वक मुझे 
प्राप्त करनेकी अभिलाषा की॥ २१॥ 

इसी प्रकार आत्मतत्त्वज्ञ ब्रह्मदेवके मानसपुत्रोंने भी 
मुझे देखकर अपना मन मर्यादासे रहितकर कामाभिलाषसे 
युक्त कर लिया॥ २२॥ 

इस दुरात्मा कामदेवने मेरे भी चित्तको मथ डाला, 
जिससे सभी मुनियोंको देखकर मेरा मन बहुत चंचल हो 
गया॥ २३॥ 

इस पापका फल कामदेवने स्वयं पाया कि 
शंकरजीके सामने कुपित होकर ब्रह्माजीने उसे शाप दे 
दिया॥ २४॥ 

मैं पापिनी भी इस पापका फल पाऊँगी, अतः 
उस पापसे शुद्ध होनेके लिये में भी कोई साधन 
करना चाहती हूँ; क्योंकि मुझे देखकर मेरे पिता तथा 
सभी भाई प्रत्यक्ष रूपसे कामभावपूर्वक मेरी अभिलाषा 
करने लगे। अतः मुझसे बढ़कर कोई पापिनी नहीं 
है॥ २०-२६॥ 

उन सबको देखकर मुझमें भी अमर्यादित रूपसे 
कामभाव उत्पन्न हो गया और मैं भी अपने पिता 
तथा सभी भाइयोंमें पतिके समान भावना करने 
लगी॥ २७॥ 

अब मैं इस पापका प्रायश्चित्त करूंगी और 
वेदमार्गके अनुसार अपने शरीरको अग्निमें हवन कर 
दूँगी। मैं इस भूतलपर एक मर्यादा स्थापित करूँगी, 
जिससे कि शरीरधारी उत्पन्न होते ही कामभावसे युक्त 
न हों॥ २८-२९॥ 

इसके लिये मैं परम कठोर तप करके उस 
मर्यादाको स्थापित करूँगी और बादमें अपना शरीर 
छोड़ँगी ॥ ३० ॥ 

मेरे जिस शरीरमें मेरे पिता एवं भाइयोंने 

कामाभिलाष किया, उस शरीरसे अब कोई प्रयोजन 
नहीं है॥ ३१॥ 

मैंने भी जिस शरीरसे अपने पिता तथा भाइयोंमें 
कामभाव उत्पन्न किया, अब वह शरीर पुण्यकार्यका 


साधन नहीं हो सकता॥ ३२॥ 

वह सन्ध्या अपने मनमें ऐसा विचारकर चन्द्रभाग 
नामक श्रेष्ठ पर्वतपर गयी, जहाँसे चन्द्रभागा नदी 
निकली हुई है॥ ३३॥ 

इसके बाद सन्ध्याको उस श्रेष्ठ पर्वतपर तपस्याके 
लिये गयी हुई जानकर मैंने अपने पासमें बैठे हुए, 
मनको वशमें रखनेवाले, सर्वज्ञ, ज्ञागयोग तथा वेदवेदांगके 
पारगामी अपने पुत्र वसिष्ठसे कहा--॥ ३४-३५॥ 

ब्रह्मजी बोले--हे पुत्र वसिष्ठ! तपस्याका 
विचार करके गयी हुई मनस्विनी पुत्री सन्ध्याके पास 
जाओ और इसे विधिपूर्वक दीक्षा प्रदान करो॥ ३६॥ 

हे मुनिसत्तम! प्रथम यह तुमलोगोंको, मुझको 
तथा अपनेको कामाभिलाषसे युक्त देख रही थी, 
परंतु अब इसके नेत्रोंकी चपलता दूर हो गयी 
है॥ ३७॥ 

यह तुमलोगोंको तथा अपने अभूतपूर्व दुष्कर्मको 
समझकर 'मृत्यु ही अच्छी है'--ऐसा विचारकर प्राण 
छोड़नेकी इच्छा करती है॥ ३८॥ 

अब यह तपस्याके द्वारा अमर्यादित प्राणियोंमें 
मर्यादा स्थापित करेगी, इसलिये तपस्या करनेके लिये 
वह साध्वी चन्द्रभाग नामक पर्वतपर गयी है॥ ३९॥ 

हे तात! वह तपस्याकी किसी भी क्रियाको नहीं 
जानती है, अतः जिस प्रकारके उपदेशसे वह अपने 
अभीष्टको प्राप्त करे, वैसा करो ॥ ४०॥ 

हे मुने! तुम अपने इस रूपको छोड़कर दूसरा शरीर 
धारणकर उसके समीपमें स्थित होकर तपश्चर्याकी 
क्रियाओंको प्रदर्शित करो ॥ ४१॥ 

उसने यहाँपर मेरे तथा तुम्हारे रूपको पहले देख 
लिया है, इस रूपद्वारा वह कुछ भी शिक्षा ग्रहण नहीं 
करेगी, इसलिये दूसरा रूप धारण करो॥ ४२॥ 

ब्रह्माजी बोले--हे नारद! इस प्रकार दयालु 
मुनि वसिष्ठजीने मुझसे आज्ञा प्राप्तकी और 
तथास्तु--ऐसा कहकर वे सन्ध्याके समीप गये॥ ४३॥ 

वसिष्ठजीने वहाँ मानससरोवरके समान गुएणोंसे 
परिपूर्ण देवसरको तथा उसके तटपर गयी हुई उस 
सन्ध्याको भी देखा॥ ४४॥ 


रुद्रसंहिता-सतीखं० -अ० ५ ] 


* ब्रह्माकी मानसपुत्री कुमारी सन्ध्याका आख्यान * 

फ्रफफफफ्रफाफ्रफाक्रफकक्रफ्फ्रफाफफ्रफफाफफ्रफक््रफाफ्रफ कक फ्रफफ्रक्रफाफफ्रफक्र््रफक््फक्क्रफकक फक्कफफफफ्फ्फ्रफाफ्रमभाफक्रफ् कक फकफ्करफ््रफफ्रफफकक्रफफ्फ्रफकक्फफ 


उज्ज्वल कमलोंसे युक्त वह देवसर तटपर स्थित 
सन्ध्याद्वारा इस प्रकार शोभित हो रहा था, मानो 
प्रदोषकालमें उदित चन्द्रमा तथा नक्षत्रोंसे युक्त आकाश 
रात्रिमें सुशोभित हो रहा हो॥४५॥ 

कौतूहलयुक्त वसिष्ठजी सुन्दर भावोंवाली उस 
सन्ध्याको देखकर बृहल्लोहित नामक उस तालाबकी 
ओर देखने लगे॥ ४६॥ 

उन्होंने उसी चन्द्रभाग पर्वतके शिखरोंसे दक्षिण 
समुद्रकी ओर जानेवाली चन्द्रभागा नदीको देखा। वह 
नदी चन्द्रभाग पर्वतके विशाल पश्चिमीभागको तोड़कर 
समुद्रको ओर उसी प्रकार जा रही थी, जैसे हिमालयसे 
गंगा समुद्रमें जाती है॥ ४७-४८ ॥ 

उस चन्द्रभाग पर्वतपर बृहल्लोहित सरोवरके तटपर 
स्थित सन्ध्याकों देखकर वसिष्ठजी आदरपूर्वक उससे 
पूछने लगे-- ॥ ४९॥ 

वसिष्ठजी बोले--हे भद्रे ! इस निर्जन पर्वतपर तुम 
किसलिये आयी हो, तुम किसकी कन्या हो और यहाँ 
क्या करना चाहती हो ? पूर्ण चन्द्रमाके समान तुम्हारा 
मुख मलिन क्यों हो गया है ? यदि कोई गोपनीय बात 
न हो, तो बताओ, मुझे सुननेकी इच्छा है॥ ५०-५१॥ 

ब्रह्मजी बोले--उन महात्मा वसिष्ठकी बात 
सुनकर उन्हें महात्मा, प्रदीप्त अग्निके समान तेजस्वी, 
ब्रह्मचारी तथा जटाधारी देखकर और आदरपूर्वक प्रणामकर 


सन्ध्या उन तपोधन वसिष्ठसे कहने लगी-- ॥ ५२-५३ ॥ 

सन्ध्या बोली--हे विभो! मैं जिस उद्देश्यसे इस 
सिद्धपर्वतपर आयी हूँ, वह तो आपके दर्शनमात्रसे ही 
पूर्ण हो जायगा॥ ५४॥ 

हे ब्रह्मन्‌! मैं तप करनेके लिये इस निर्जन पर्वतपर 
आयी हूँ, मैं ब्रह्माकी पुत्री हूँ और सन्ध्या नामसे प्रसिद्ध 
हूँ॥ ५५॥ 

यदि आपको उचित जान पड़े, तो मुझे उपदेश 
कीजिये। मैं तपस्या करना चाहती हूँ, अन्य कुछ भी 
गोपनीय नहीं है॥ ५६॥ 

मैं तपस्याकी कोई विधि बिना जाने ही तपोवनमें 
आ गयी हूँ। इसी चिन्तासे मैं सूखती जा रही हूँ तथा 
मेरा हृदय काँप रहा है॥ ५७॥ 

ब्रह्मजी बोले--ब्रह्मज्ञाना वसिष्ठजीने उसकी 
बात सुनकर पुनः सन्ध्यासे कुछ नहीं पूछा; क्‍योंकि वे 
सभी बातें जानते थे। इसके बाद वे मनमें भक्तवत्सल 
शंकरजीका स्मरणकर तपस्याके लिये उद्यम करनेवाली 
तथा मनको वशमें रखनेवाली उस सब्ध्यासे कहने 
लगे-- ॥ ५८-५९ ॥॥ 

वसिष्ठजी बोले--[हे देवि!] जो महान्‌ 
तेज:स्वरूप, महान्‌ तप तथा परम आररशध्य हैं, उन 
शम्भुका मनमें ध्यान करो॥ ६०॥ 

जो धर्म, अर्थ, काम और मोक्षके आदिकारण तथा 
अट्ठैतस्वरूप हैं, उन्हीं संसारके एकमात्र आदिकारण 
पुरुषोत्तमका भजन करो॥ ६१॥ 

हे शुभानने! तुम इस मन्त्रसे देवेश्वर शम्भुका 
भजन करो, उससे तुम्हें समस्त पदार्थोकी प्राप्ति हो 
जायगी, इसमें सन्देह नहीं है॥६२॥ 

'* 3७% नमः शंकराय ३»' इस मन्त्रसे मौन होकर 
इस प्रकार तपस्याका प्रारम्भ करो, [विशेष विधि] 
तुमको बता रहा हूँ, सुनो॥६३॥ 

मौन होकर स्नान तथा मौन होकर सदाशिवकी 
पूजा करनी चाहिये। प्रथम दोनों षष्ठकालोंमें जलका 
आहारकर तीसरे षष्ठकालमें उपवास करे। इस प्रकार 
षष्ठकालिक क्रिया तपस्याकी समाप्तिपर्यन्त करनी 
चाहिये॥ ६४-६५ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्रफरक्रफक्रफक्फक्फकफक्रफरफक्फ क्रम क्रफककफक रक्रफक्ाक फ्कफफ्करफ्रफ्रक्रफाक्रफक्क्रफक्रफक क्रफक् फफ्रफा्फक््रफक््श्ष्क्रफफफ्रफ््फ्ा्फ््रफ फर्क क्रफकक्फ 


हे देवि! इसका नाम मौन तपस्या है। इसे करनेसे | चिन्तन करो, [ऐसा करनेसे] वे तुम्हारे ऊपर प्रसन्न 
यह ब्रह्मचर्यका फल प्रदान करनेवाली तथा सभी अभीष्ट | होकर शीघ्र ही अभीष्ट फल प्रदान करेंगे॥ ६७॥ 


'फल प्रदान करनेवाली है, यह सत्य है, सत्य है, इसमें 
सन्देह नहीं है॥६६॥ 


ब्रह्मजी बोले--इस प्रकार मुनि वसिष्ठ वहाँ 
बैठकर सन्ध्याको तपस्याकी यथोचित विधि बताकर 


इस प्रकार चित्तमें विचार करके सदाशिवका गहन | अन्तर्धान हो गये॥ ६८॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सन्ध्याचारित्रवर्णन 
नामक पाँचवाँ अध्याय पूर्ण हुआ॥ ५ ॥ 


जापययय-7#9-4-#-क-कन--पपफपए 


छठा अध्याय 


सन्ध्याद्वारा तपस्या करना, प्रसन्‍न हो भगवान्‌ शिवका उसे दर्शन देना, सन्ध्याद्वारा की गयी 
शिवस्तुति, सन्ध्याको अनेक वरोंकी प्राप्ति तथा महर्षि मेधातिथिके यज्ञमें जानेका आदेश प्राप्त होना 


ब्रह्मुजी बोले--हे पुत्रवर! हे महाप्राज्ञ। अब 
सन्ध्याके द्वारा किये गये महान्‌ तपको सुनिये। जिसके 
सुननेसे पापसमूह उसी क्षण निश्चय ही नष्ट हो जाता 
है॥१॥ 

तपस्याका उपदेशकर वसिष्ठजीके अपने घर चले 
जानेपर सन्ध्या भी तपस्याकी विधिको जानकर अत्यन्त 
हर्षित हो गयी॥ २॥ 

वह बृहल्लोहितसरके सन्निकट प्रसन्‍नचित्त होकर 
अनुकूल वेष धारण करके तपस्या करने लगी॥ ३॥ 

वसिष्ठजीने तपस्याके साधनभूत जिस मन्त्रको 
बताया था, उस मन्त्रसे वह शंकरजीका पूजन करने 
लगी ॥ ४॥ 

इस प्रकार सदाशिवमें चित्त लगाकर एकाग्र मनसे 
घोर तपस्या करती हुई उस सन्ध्याका एक चतुर्युग बीत 
गया॥ ५॥ 

उसके पश्चात्‌ उस तपस्यासे सन्तुष्ट हुए शिवजी 
उसके ऊपर प्रसन्‍न हो गये और बाहर-भीतर तथा 
आकाशमें उसे अपना विग्रह दिखाकर, वह [ शिवजीके ] 
जिस रूपका ध्यान करती थी, उसी रूपसे उसके समक्ष 
प्रकट हो गये॥ ६-७॥ 

सन्ध्या अपने मनमें चिन्तित, प्रसन्‍नमुख तथा 


हुई॥ ८॥ 


स्तुति करूँ--इस प्रकार चिन्तित होकर सन्ध्याने भयपूर्वक 
अपने नेत्रोंको बन्द कर लिया। तब नेत्र बन्द की हुई उस 
सन्ध्याके हृदयमें प्रविष्ट होकर शिवजीने उसे दिव्य ज्ञान, 
दिव्य वाणी और दिव्य चश्लु प्रदान किये॥ ९-१० ॥ 
इस प्रकार उसने दिव्य ज्ञान, दिव्य चक्लु, दिव्य वाणी 
प्राप्त की और जगत्पति दुर्गेशको प्रत्यक्ष खड़ा देखकर 
वह उनकी इस प्रकार स्तुति करने लगी--॥ ११॥ 


सन्ध्या बोली--जिनका रूप निराकार, ज्ञानगम्य 
शान्तस्वरूप भगवान्‌ शिवको सामने देखकर बहुत प्रसन्‍न | तथा पर है; जो न स्थूल, न सूक्ष्म, न उच्च ही है तथा 


जो योगियोंके द्वारा अन्तःकरणसे चिन्त्य है, ऐसे 


मैं शिवजीसे क्‍या कहूँ तथा किस प्रकार इनकी | रूपवाले लोककर्ता आपको नमस्कार है॥ १२॥ 


रुद्रसंहिता-सतीखं०-अ० ६ ] 


* सन्ध्याद्वारा तपस्था करना +* 

जिनका रूप सर्वस्वरूप, शान्त, निर्मल, निर्विकार, 
ज्ञासे परे, अपने प्रकाशमें स्थित, विकाररहित, 
आकाशमार्गस्वरूप एवं अन्धकारमार्गसे परे तथा प्रसन्न 
रहनेवाला है, ऐसे आपको नमस्कार है। जिनका रूप 
एक (अद्वितीय), शुद्ध, देदीप्यमान, मायारहित, चिदानन्द, 
सहज, विकाररहित, नित्यानन्दस्वरूप, सत्य और विभूतिसे 
युक्त, प्रसन्‍न रहनेवाला तथा समस्त श्रीको प्रदान करनेवाला 
है, उन आपको नमस्कार है॥ १३-१४॥ 

जिनका रूप महाविद्याके द्वारा ध्यान करनेयोग्य, 
सबसे सर्वथा भिन्‍न, परम सात्त्विक, ध्येयस्वरूप, 
आत्मस्वरूप, सारस्वरूप, संसारसागरसे पार करनेवाला 
है और पवित्रकों भी पवित्र करनेवाला है, उन आपको 
नमस्कार है॥ १५॥ 

जिनका आकार शुद्धरूप, मनोज्ञ, रत्नके समान, 
स्वच्छ, कर्पूरके समान गौरवर्ण और हाथोंमें वर- 
अभयमुद्रा, शूल-मुण्डको धारण करनेवाला है, उन आप 
योगयुक्त [ सदाशिव]-को नमस्कार है॥ १६॥ 

आकाश, पृथिवी, दिशाएँ, जल, ज्योति और काल 
जिनके स्वरूप हैं, ऐसे आपको नमस्कार है॥ १७॥ 

जिनके शरीरसे प्रधान एवं पुरुषकी उत्पत्ति हुई है, 
उन अव्यक्तस्वरूप आप शंकरको बार-बार नमस्कार 
है॥ १८॥ 

जो ब्रह्मारूप होकर [इस जगत्‌की ] सृष्टि करते 
हैं, विष्णुरूप होकर पालन करते हैं तथा रुद्ररूप होकर 
संहार करते हैं, उन आपको बार-बार नमस्कार है॥ १९॥ 

कारणोंके कारण, दिव्य अमृतस्वरूप ज्ञानसम्पदा 
देनेवाले, समस्त लोकोंको ऐश्वर्य प्रदान करनेवाले, 
प्रकाशस्वरूप तथा परात्पर [ शंकर]-को बार-बार नमस्कार 
है॥२०॥ 

जिनके अतिरिक्त यह जगत्‌ और कुछ नहीं है। 
जिनके पैरसे पृथिवी, दिशाएँ, सूर्य, चन्द्रमा, कामदेव तथा 
बहिर्मुख (अन्य देवता) और नाभिसे अन्तरिक्ष उत्पन्न 
हुआ है, उन आप शम्भुको मेरा नमस्कार है॥२१॥ 

हे हर। आप सर्वश्रेष्ठ तथा परमात्मा हैं, आप 
विविध विद्या हैं, सद्ब्रह्म, परब्रह्म तथा ज्ञानपरायण 
हैं॥२२॥ 


जिनका न आदि है, न मध्य है तथा न अन्त है 
और जिनसे यह समस्त संसार उत्पन्न हुआ है, वाणी, 
तथा मनसे अगोचर उन सदाशिवकी स्तुति किस प्रकार 
करूँ 2॥ २३॥ 

ब्रह्मा आदि देवगण तथा तपोधन महर्षि भी जिनके 
रूपोंका वर्णन नहीं कर पाते हैं, उनका वर्णन मैं किस 
प्रकार कर सकती हूँ ?॥ २४॥ 

हे प्रभो! इन््रसहित समस्त देवगण तथा सभी असुर 
भी जब आपके रूपको नहीं जानते, तो आप-जैसे 
निर्गुणके गुणोंको मेरे-जैसी स्त्री किस प्रकार जान सकती 
है॥ २०॥ 

हे महेशान! आपको नमस्कार है। हे तपोमय! 
आपको नमस्कार है। हे शम्भो ! हे देवेश |! आपको बार- 
बार नमस्कार है, आप [मेरे ऊपर] प्रसन्‍न होइये ॥ २६॥ 

ब्रह्माजी बोले--सन्ध्याके द्वारा स्तुत भक्तवत्सल 
परमेश्वर सदाशिव उसके वचनको सुनकर परम प्रसन्न 
हो गये॥ २७॥ 

वे शिव वल्‍्कल तथा कृष्णमृगचर्मयुक्त उसके 
शरीरको, जटासे आच्छन्न एवं पवित्री धारण किये हुए 
उसके सिरको तथा तुषारपातसे मुरझाये हुए कमलके 
समान उसके मुखको देखकर दयामय होकर उससे इस 
प्रकार कहने लगे-- ॥ २८-२९॥ 

महेश्वर बोले--हे भद्रे! तुम्हारी इस उत्कृष्ट 
तपस्यासे तथा तुम्हारी इस स्तुतिसे मैं बहुत प्रसन्न हूँ। 
हे शुभप्राज्ञे! अब तुम वर माँगो॥ ३०॥ 

जो भी तुम्हारा अभीष्ट हो तथा जिससे तुम्हारा 
कार्य पूर्ण हो, वह सब मैं करूँगा। हे भद्रे | तुम्हारी इस 
तपस्यासे मैं परम प्रसन्‍न हो गया हूँ॥ ३१॥ 

ब्रह्माजी बोले--महेश्वरका वचन सुनकर सन्ध्या 
बड़ी प्रसन्‍न हुई और उन्हें बार-बार प्रणामकर इस प्रकार 
कहने लगी--॥ ३२॥ 

सन्ध्या बोली--हे महेश्वर! यदि आप प्रसनन्‍्नतापूर्वक 
वर देना चाहते हैं, यदि मैं आपसे वर प्राप्त करनेयोग्य 
हूँ तथा यदि मैं उस पापसे सर्वथा विशुद्ध हो गयी हूँ 
और हे देव! यदि आप इस समय मेरे तपसे प्रसन्न हैं, 
तो पहले मैं यह वर माँगती हूँ, उसे दीजिये। हे 

[ श्रीशिवमहापुराण- 


देवाधिदेव! इस आकाश तथा पृथिवीमें उत्पन्न होते ही 
कोई भी प्राणी सद्यः कामयुक्त न हो। हे प्रभो! मैं अपने 
आचरणसे तीनों लोकोंमें इस प्रकार प्रसिद्ध होऊँ, जैसी 
और कोई दूसरी स्त्री न हो, एक और वर माँगती हूँ। 
मेरे द्वारा उत्पन्न की गयी कोई भी सन्‍तति सकाम होकर 
पतित न हो और हे नाथ ! जो मेरा पति हो, वह भी मेरा 
अत्यन्त सुहृद्‌ बना रहे। [मेरे पतिके अतिरिक्त] जो कोई 
भी पुरुष मुझे सकाम दृष्टिसे देखे, उसका पौरुष नष्ट 
हो जाय और वह नपुंसक हो जाय॥ ३३--३८॥ 

ब्रह्माजी बोले--निष्पाप सन्ध्याके इस प्रकारके 
वचनोंको सुनकर तथा उससे प्रेरित होकर भक्तवत्सल 
भूतभावन शंकर प्रसन्‍नचित्त होकर कहने लगे-- ॥ ३९॥ 

महेश्वर बोले--हे देवि! हे सन्ध्ये! मेरी बात 
सुनो । तुम्हारा पाप नष्ट हो गया, अब मेरा क्रोध तुम्हारे 
ऊपर नहीं है और तुम तप करनेसे शुद्ध हो चुकी हो। 
हे भद्रे! हे सन्ध्ये | तुमने जो-जो वरदान माँगा है, तुम्हारी 
श्रेष्ठ तपस्यासे परम प्रसन्‍न होकर मैंने वह सब तुम्हें 
प्रदान कर दिया॥ ४०-४१॥ 

अब प्राणियोंका प्रथम शैशव (बाल)-भाव, दूसरा 
कौमार भाव, तीसरा यौवन भाव तथा चौथा वार्धक्य भाव 
होगा॥ ४२॥ 

शरीरधारी तीसरी अवस्था आनेपर सकाम होंगे 
और कोई-कोई प्राणी दूसरीके अन्ततक सकाम होंगे॥ ४३ ॥ 

मैंने तुम्हारी तपस्यासे संसारमें यह मर्यादा स्थापित 
कर दी कि शरीरधारी उत्पन्न होते ही सकाम नहीं 
होंगे॥ ४४॥ 

तुम इस लोकमें ऐसा सतीभाव प्राप्त करोगी, जैसा 
तीनों लोकोंमें किसी अन्य स्त्रीका नहीं होगा॥ ४५॥ 

तुम्हारे पतिके अतिरिक्त जो तुमको सकाम दृष्टिसे 
देखेगा, वह तत्काल नपुंसक होकर दुर्बल हो जायगा ॥ ४६॥ 

तुम्हारा पति महान्‌ भाग्यशाली, तपस्वी तथा 
रूपवान्‌ होगा। वह तुम्हारे साथ सात कल्पोंतक जीवित 
रहेगा ॥ ४७॥ 

इस प्रकार तुमने जो-जो वर मुझसे माँगा, उन सभी 
वरोंको मैंने प्रदान किया। अब मैं तुम्हारे जन्मान्तरकी 
कुछ बातें कहूँगा॥ ४८ ॥ 


तुम अग्निमें अपने शरीरत्याग करनेकी प्रतिज्ञा 
पहले ही कर चुकी हो, अत: उसका उपाय मैं तुमको 
बता रहा हूँ, उसे निश्चित रूपसे करो॥ ४९॥ 

वह उपाय यही है कि तुम महर्षि मेधातिथिके 
बारह वर्षतक चलनेवाले यज्ञमें प्रचण्डरूपसे जलती हुई 
अग्निमें शीघ्रतासे प्रवेश करो॥ ५० ॥ 

इस समय मेधातिथि इसी पर्वतकी तलहटीमें 
चन्द्रभागा नदीके तटपर तपस्वियोंके आश्रममें महान्‌ यज्ञ 
कर रहे हैं॥ ५१॥ 

वहाँ तुम अपनी इच्छासे जाकर मेरे प्रसादसे 
मुनियोंसे अलक्षित रहती हुई अग्निमें प्रवेश कर जाओ, 
फिर तुम यज्ञाग्सिसे प्रकट होकर मेधातिथिकी पुत्री 
बनोगी॥ ५२॥ 

तुम्हारे मनमें जो कोई भी श्रेष्ठ पतिके रूपमें 
वांछनीय हो, उसे अपने अन्तःकरणमें रखकर अग्निमें 
अपना शरीर छोड़ना॥ ५३॥ 

हे सन्ध्ये! तुम इस पर्वतपर चारयुगसे घोर तपस्या 
कर रही हो, कृतयुगके बीत जानेपर और त्रेताका प्रथम 
भाग आनेपर दक्षकी जो शीलसम्पन्न कन्याएँ उत्पन्न 
हुईं, वे यथायोग्य विवाहित हुईं, उनमेंसे उन्होंने सत्ताईस 
कन्याएँ चन्द्रमाको [विवाहविधिद्वारा] प्रदान कीं, किंतु 
चन्द्रमा उन सभीको छोड़कर रोहिणीमें प्रीति करने 
लगा॥ ५४--५६ ॥ 

इस कारण जब दक्षने क्रोधसे चन्द्रमाको शाप दे 
दिया, तब सभी देवता तुम्हारे पास आये थे॥ ५७॥ 

हे सन्ध्ये! उस समय तुम मेरा ध्यान कर रही थी, 
इसलिये वे देवगण जो ब्रह्माजीके साथ आये हुए थे, 
तुमने उनकी तरफ देखा नहीं; क्योंकि तुम आकाशकी 
ओर देख रही थी, अब तुमने मेरा दर्शन प्राप्त कर लिया 
है॥ ५८॥ 

तब ब्रह्माजीने चन्द्रमाके शापको दूर करनेके लिये 
इस चन्द्रभागा नदीका निर्माण किया है, उसी समय यहाँ 
मेधातिथि उपस्थित हुए थे॥ ५९॥ 

तपस्यामें उनके समान न तो कोई है, न कोई 
होनेवाला है और न कोई हुआ है। उन्होंने ही इस 
चन्द्रभागा नदीके तटपर विधिपूर्वक ज्योतिष्टोम यज्ञका 

आरम्भ किया है॥६०॥ 


हे तपस्विनि! अपने कार्यकी सिद्धिके लिये मैंने यह 


वहाँ अग्नि प्रज्जलित हो रही है, उसीमें अपने | विधि बतायी है। अतः हे महाभागे! तुम यहाँ मुनिके 
शरीरको छोड़ो। इस समय तुम अत्यन्त पवित्र हो, | यज्ञमें जाओ और इसे करो। इस प्रकार वे देवेश उसका 


तुम्हारी प्रतिज्ञा पूर्ण हो ॥६१॥ 


हित करके वहीं अन्तर्धान हो गये॥ ६२ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें 
सन्ध्याचरित्रवर्णन नायक छठा अध्याय पूर्ण हुआ॥ ६ ॥ 

ब्रह्मजी बोले--इस प्रकार भगवान्‌ सदाशिव 
जब सन्ध्याको वर प्रदानकर अन्तर्धान हो गये, तब 
सन्ध्या वहाँ गयी, जहाँ महर्षि मेधातिथि थे॥ १॥ 

वहाँपर भगवान्‌ सदाशिवकी कृपासे उसे किसीने 
नहीं देखा। उसने उस समय तपस्याके विषयमें उपदेश 
करनेवाले उन ब्रह्मचारीका स्मरण किया॥ २॥ 

हे महामुने ! वे ब्रह्मचारी वसिष्ठ मुनि ही थे, जो 
ब्रह्माजीकी आज्ञासे ब्रह्मचारीका रूप धारणकर सन्ध्याको 
तपस्याके सम्बन्धमें उपदेश करने आये थे॥ ३॥ 

तपश्चर्याका उपदेश करनेवाले उन्हीं ब्रह्मचारी 
ब्राह्मण [वसिष्ठ]-का पतिरूपसे स्मरण करके वह 
ब्रह्मपुत्री सन्ध्या प्रसन्‍नमनसे सदाशिवकी कृपासे मुनियोंद्वारा 
अलक्षित हो उस महायज्ञकी प्रज्बलित अग्निमें प्रवेश कर 
गयी ॥ ४-५ ॥ 

उसका समस्त शरीर पुरोडाशके समान तत्क्षण ही 
जलकर राख हो गया, जिससे अलक्षित रूपसे पुरोडाशका 
गन्ध चारों ओर फैल गया॥ ६॥ 

पुन: सदाशिवकी आज्ञासे अग्निने उसके शुद्ध 
शरीरको भस्मकर सूर्यमण्डलमें प्रविष्ट करा दिया॥ ७॥ 

तदनन्तर सूर्यने उसके शरीरको दो भागोंमें विभक्तकर 
पितरों एवं देवताओंकी प्रसन्‍नताके लिये अपने रथमें 
स्थापित कर लिया॥ ८ ॥ 

हे मुनीश्वर! उसके शरीरका जो ऊपरका भाग था, 
वही रात्रि तथा दिनके बीचमें होनेवाली प्रात:सन्ध्या 
हुई॥ ९॥ 


जो उसके शरीरका शेष भाग था, वही दिन तथा 
रात्रिके बीचमें होनेवाली सायंसन्ध्या हुई, जो सदैव ही 
पितरोंकी प्रसन्‍नताका कारण होती है॥ १०॥ 

सूर्योदयके पहले जब अरुणोदय होता है, तब 
देवताओंको प्रसन्‍न करनेवाली प्रात:सन्ध्याका उदय होता 
है॥११॥ 

जब लाल कमलके समान सूर्य अस्त हो जाता है, 
तब पितरोंको प्रसन्‍न करनेवाली सायंसन्ध्याका उदय 
होता है॥ १२॥ 

उसके मनसहित प्राणको परम दयालु शिवने 
शरीरधारियोंके दिव्य शरीरसे निर्मित किया था॥ १३॥ 

पा कि 


स्स्न्कि / “न ०2322 203 
जब मेधातिथिका यज्ञ समाप्त हो रहा था, तब 


२३४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्क्रफ्रफ््ररफफ््फ्रफ्फकफक्््रक्क्रफ फ्रकरक्ररकक््रफ्काफफ्रफारफ्रफ्रफक्भाफक् क्रफरक्रक फ्रफफ्रफक क्र रफ्कक्र्रफक्रकर फर्क क्र फक्रफ्रफफ्रफ क्रफक्रकक्रफक्क क्र क्रफक्रफ 


उन्हें देदीप्यमान सुवर्णके समान कान्तिवाली वह कन्या 
यज्ञाग्निमें प्राप्त हुई॥ १४॥ 

हे मुने! महामुनि मेधातिथिने यज्ञसे प्राप्त हुई उस 
कन्याको बड़ी प्रसनन्‍नतासे ग्रहण किया और उसे स्नान 
कराकर अपनी गोदमें बिठाया॥ १५॥ 

उन्होंने उसका नाम अरुन्धती रखा। [उस 
कन्याको प्राप्तकर] वे शिष्योंके साथ बड़े ही हर्षित 
हुए॥ १६॥ 

उसने किसी भी कारणके उपस्थित होनेपर 
अपने पातिद्रत्यधर्मका परित्याग नहीं किया, इसलिये 
त्रिलोकीमें उसने स्वयं यह प्रसिद्ध [ अरुन्धती] नाम 
धारण किया॥ १७॥ 

ब्रह्माजी बोले--हे सुरघषें | यज्ञ समाप्त करनेके 
उपरान्त वे मुनि कन्यारूप सम्पत्तिसे युक्त हो अपने 
शिष्योंसहित अत्यन्त कृतकृत्य होकर अपने उस आश्रममें 
उसका लालन-पालन करने लगे॥ १८॥ 

उसके बाद वह कन्या चन्द्रभागा नदीके तटपर 
श्रेष्ठ मुनिके तापसारण्य नामक आश्रममें बढ़ने लगी॥ १९॥ 

वह सती पाँच वर्षकी अवस्थामें अपने गुणोंसे 
चन्द्रभागा नदी तथा तापसारण्यको पवित्र करने लगी॥ २०॥ 


ब्रह्मा, विष्णु तथा महेशने ब्रह्मपुत्र वसिष्ठके साथ 
उस अरुन्धतीका विवाह करवाया॥ २१॥ 

हे मुने! उसके विवाहमें सुखदायक महान्‌ उत्सव 
हुआ, जिससे सभी देवता तथा मुनिगण अत्यन्त प्रसन्न 
हुए॥ २२॥ 

[उस विवाहमें] ब्रह्मा, विष्णु तथा महेश्वरके 
हाथसे गिरे हुए जलसे शिप्रा आदि सात पवित्र नदियाँ 
उत्पन्न हुईं॥ २३॥ 

हे मुने! साध्वी स्त्रियोंमें सर्वश्रेष्ठ महासाध्वी वह 
मेधातिथिकी कन्या अरुन्धती वसिष्ठको [पतिरूपमें ] 
प्राप्तकर अत्यन्त शोभित हुई॥ २४॥ 

हे मुनिश्रेष्ठ! उससे शक्ति आदि श्रेष्ठ तथा सुन्दर 
पुत्र उत्पन्न हुए। इस प्रकार वसिष्ठको पतिरूपमें 
प्राप्कर वह शोभा पाने लगी॥ २५॥ 

हे मुनिसत्तम! इस प्रकार मैंने सन्ध्याका चरित्र 
कहा, जो अत्यन्त पवित्र, दिव्य तथा सम्पूर्ण कामनाओंका 
'फल देनेवाला है॥ २६॥ 

जो शुभ ब्रतवाला पुरुष अथवा नारी इस चरित्रको 
सुनता है, उसके सभी मनोरथ पूर्ण हो जाते हैं, इसमें 
सन्देह नहीं है॥ २७॥ 


॥ इस प्रकार श्रीशिवमहापुराणके अन्तर्गत द्वितीय रुद्गरसंहिताके द्वितीय सतीखण्डमें अरुन्थती तथा वसिष्ठके विवाहका 
वर्णन नायक सातवाँ अध्याय पूर्ण हुआ॥ ७॥ 


कया ७ किए -क-42-7:पफपफ 


आठवाँ अध्याय 
कामदेवके सहचर वसनन्‍्तके आविर्भावका वर्णन 


सूतजी बोले--प्रजापति ब्रह्माजीका यह वचन 
सुनकर प्रसनन्‍नचित्त हो नारदजी उनसे कहने लगे-- ॥ १॥ 

नारदजी बोले--हे ब्रह्मन्‌! हे विधे! हे महाभाग ! 
हे विष्णुशिष्य! हे महामते! परतत्त्वके प्रकाशक तथा 
शिवभक्त आप धन्य हैं॥२॥ 

हे धर्मज्ञ! आपने अरुन्धतीकी तथा पूर्वजन्ममें 
उसकी स्वरूपभूता सन्ध्याकी बड़ी उत्तम दिव्य कथा 
सुनायी, जो शिवभक्तिकी वृद्धि करनेवाली है। अब आप 
शिवका परम चरित्र जो सम्पूर्ण पापोंका विनाशक है 
तथा मंगलको प्रदान करनेवाला है, उसे सुनाइये॥ ३-४॥ 


जब कामने प्रसन्‍न होकर रतिको प्राप्त कर लिया 
और ब्रह्मा तथा उनके मानसपुत्र चले गये तथा सन्ध्या 
तप करने चली गयी, उसके बाद क्‍या हुआ ?2॥ ५॥ 

सूतजी बोले--इस प्रकार आत्मतत्त्वज्ञ देवर्षि 
नारदका वचन सुनकर अत्यन्त प्रसन्न हो ब्रह्माजी यह 
बात कहने लगे--॥ ६॥ 

ब्रह्माजी बोले--हे नारद! हे विप्रेन्द्र ! शिवलीलासे 
परिपूर्ण अब उस महान्‌ कल्याणकारी शिव-चरित्रको 
सुनें। आप धन्य हैं; क्योंकि आप शिवजीके भक्त 
हैं ॥ ७॥ 


रुद्रसंहिता-सतीखं०-अ० ८ ] 

है तात! पहले जब मैं शिवमायासे मोहित होकर 
अन्तर्धान हो गया, तब शिवके वाक्यरूपी विषसे दुखी 
हो [अपने मनमें] विचार करने लगा॥ ८॥ 

शिवमायासे मोहित हुआ मैं बहुत देरतक अपने 
चित्तमें विचार करके उनसे जिस प्रकार ईर्ष्या करने लगा, 
उसे आपसे बताता हूँ, सुनिये॥९॥ 

तत्पश्चात्‌ मैं वहाँ पहुँचा, जहाँ दक्ष आदि स्थित 
थे और वहाँ रतिसहित कामदेवको देखकर मैं कुछ 
मदमत्त हो गया॥ १०॥ 

हे नारद! दक्ष तथा अपने अन्य मानसपुत्रोंसे 
प्रीतिपूर्वक बातचीत करके शिवमायासे विमोहित में इस 
प्रकार उनसे कहने लगा--॥ ११॥ 

ब्रह्माजी बोले--हे दक्ष! हे मरीचि आदि पुत्रो! 
मेरी बात सुनो और उसे सुनकर मेरे कष्टको दूर करनेका 
उपाय करो॥ १२॥ 

स्त्रीके प्रति मेरी अभिलाषा देखकर महायोगी 
शिवने मेरी निन्‍दा की और उन्होंने मुझे तथा तुमलोगोंको 
बहुत फटकारा॥ १३॥ 

उसके कारण मैं दुःखसे सन्तप्त हूँ और कहीं भी 
मुझे चैन नहीं मिलता, अतः जिस प्रकार वे भी स्त्रीको 
ग्रहण करें, वह यत्न करो॥ १४॥ 

जब वे स्त्रीको स्वीकार करेंगे, तभी हमारा वह 
दुःख दूर होगा, किंतु विचार करनेपर मैं समझता हूँ कि 
यह कार्य बड़ा ही कठिन है॥ १५॥ 

जब उन्होंने मुनियोंके समक्ष ही मेरे कान्ता- 
परिग्रहकी अभिलाषामात्रसे मुझे धिक्कारा, तो वे स्वयं 
किस प्रकार स्त्री ग्रहण करेंगे 2॥ १६॥ 

इस त्रिलोकमें कौन-सी ऐसी स्त्री है, जो उनके 
मनमें विराजमान होकर, उन्हें योगमार्गसे हटाकर मोहमें 
डाल सकती है ?॥ १७॥ 

कामदेव भी इन्हें मोहित करनेमें समर्थ नहीं है; 
क्योंकि वे परमयोगी हैं और स्त्रियोंके नामको भी सहन 
नहीं कर सकते हैं ॥ १८॥ 

जो प्रसंगके द्वारा भी स्त्रीका नाम कदापि नहीं 
सहन कर सकता तो भला वह वाणीसे स्त्री ग्रहणकर 
किस प्रकार सृष्टिकार्यमें प्रवृत्त हो सकता है ?॥ १९॥ 


इस पृथिवीमें बड़े-बड़े देवता भी मायाके बन्धनमें 
पड़े हुए हैं। जो बचे हुए हैं, वे विष्णुके बन्धनमें बँधे 
हैं और कुछ देवगण शम्भुके उपायोंसे आबद्ध हैं ॥ २०॥ 

संसारसे विमुख तथा एकान्तविरागी सदाशिवके 

अतिरिक्त और कौन है, जो ऐसा दुष्कर कार्य कर सकता 
है ?॥ २१॥ 

इस प्रकार दक्षादि पुत्रोंसे कहकर रतिसहित काम- 
देवको वहाँ देखकर मैं आनन्दपूर्वक उनसे कहने 
लगा-- ॥ २२॥ 

ब्रह्माजी बोले--मेरे श्रेष्ठ पुत्र हे कामदेव! तुम 
सभी प्रकारसे सबको सुख देनेवाले हो। हे पितृवत्सल ! 
तुम अपनी पत्नीसहित प्रसनन्‍नतापूर्वक मेरी बात सुनो ॥ २३ ॥ 

हे मनोभव ! तुम [ अपनी] इस सहचारिणी स्त्रीके 
साथ जिस प्रकार शोभा पा रहे हो और यह भी [वैसे 
ही] तुम्हें पतिरूपमें प्राप्कर अति शोभित हो रही 
है॥ २४॥ 

जिस प्रकार महालक्ष्मीसे भगवान्‌ विष्णु तथा 
विष्णुसे महालक्ष्मी एवं जिस प्रकार रात्रिसे चन्द्रमा एवं 
चन्द्रमासे रात्रि सुशोभित होती है, उसी प्रकार तुम 
दोनोंकी शोभा है और तुम्हारा दाम्पत्य भी अलंकृत है। 
इसलिये तुम इस जगतूको जीतनेवाले विश्वकेतु 
होओगे॥ २५-२६॥ 

हे वत्स! तुम संसारके हितके लिये महादेवको 
मोहित करो, जिससे प्रसन्‍न मनवाले शंकर शीघ्र विवाह 
करें॥ २७॥ 

निर्जन स्थानमें, उत्तम प्रदेशमें, पर्वतपर अथवा 
तालाबके तटपर-जहाँ भी शिवजी जाये, वहीं तुम 
अपनी इस पत्नीके साथ जाकर इन जितेन्द्रिय तथा 
स्त्रीरहित शंकरजीको मोहित करो। [इस संसारमें] 
तुम्हारे अतिरिक्त और कोई दूसरा इनको मोहमें डालनेवाला 
नहीं है॥ २८-२९॥ 

है मनोभव! शंकरजीके अनुरागयुक्त हो जानेपर 
तुम्हारे भी शापकी शान्ति हो जायगी, अतः तुम अपना 
हित करो। यदि महेश्वर सानुराग होकर स्त्रीकी अभिलाषा 
करेंगे, तो वे श्रेष्ठ शिव तुम्हारा भी उद्धार कर 
देंगे॥ ३०-३१॥ 


२३६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


इसलिये तुम अपनी स्त्रीको साथ लेकर शंकरजीको 
मोहित करनेका प्रयत्न करो और महेश्वरको मोहित 
करके विश्वके केतु हो जाओ॥ ३२॥ 

ब्रह्मजी बोले--संसारके प्रभु एवं अपने पिता 
मुझ ब्रह्माकी बात सुनकर वह कामदेव मुझ जगत्पतिसे 
कहने लगा-- ॥ ३३॥ 

मन्मथ बोला--हे प्रभो! में आपके आज्ञानुसार 
शिवजीको मोहित करूँगा, किंतु हे भगवन्‌! स्त्री ही मेरा 
मुख्य अस्त्र है। अत: शंकरजीके योग्य स्त्रीका निर्माण 
कीजिये, जो मेरे द्वारा शिवजीको मोहित करनेपर उनका 
पुनः मोहन कर सके। हे धाता! इसका उत्तम उपाय अब 
कीजिये॥ ३४-३५॥ 

ब्रह्मजी बोले--कामदेवके इस प्रकार कहनेपर 
मैं प्रजापति ब्रह्मा अपने मनमें विचार करने लगा कि 
किस प्रकारकी स्त्रीसे शिवजीको मोहित किया 
जाय 2॥ ३६॥ 

इस प्रकार चिन्तामें निमग्न हुए मुझसे जो श्वास 
निकला, उसीसे पुष्पसमूहोंसे विभूषित वसन्‍्त उत्पन्न 
हुआ। उसके शरीरकी कान्ति लालकमलके समान 
थी, उसकी आँखें विकसित कमलके समान थीं, उसका 
मुख सन्ध्याके समय उदय हुए पूर्ण चन्द्रमाके समान 
मनोहर था, उसकी नासिका भी बहुत सुन्दर थी। 
उसके चरणोंमें सींगके समान आवर्त थे, वह काले 
तथा घुँघराले केशोंसे शोभायमान हो रहा था। 
सन्ध्याकालीन सूर्यके सदृश दो कुण्डलोंसे वह सुशोभित 
था, मतवाले हाथीके समान उसकी चाल थी, उसकी 
भुजाएँ लम्बी तथा मोटी थीं, उसका कन्धा अत्यन्त 
ऊँचा था। उसकी ग्रीवा शंखके समान थी, उसका 
वक्ष:स्थल बहुत चौड़ा था, मुखमण्डल स्थूल तथा 
सुन्दर था, उसके सभी अंग सुन्दर थे, वह श्याम 
वर्णका था, सभी लक्षणोंसे युक्त वह सबको मोहित 
करनेवाला, कामको बढ़ानेवाला तथा अत्यन्त दर्शनीय 
था॥ ३७--४१ ॥ 


इस प्रकार पुष्पगुच्छोंस सुशोभित हुए वसन्‍्तके 
उत्पन्न होते ही सुगन्धित वायु चलने लगी, वृक्ष भी 
'फूलोंसे लद॒ गये ॥ ४२॥ 

सैकड़ों कोयलें मधुर पंचम स्वरमें बोलने लगीं और 
बावलियाँ विकसित तथा स्वच्छ कमलोंसे युक्त हो गयीं। 
इस प्रकार उत्पन्न हुए उस श्रेष्ठ वसन्तको देखकर मैं ब्रह्मा 
कामदेवसे मधुर शब्दोंमें कहने लगा-- ॥ ४३-४४॥ 

ब्रह्मजी बोले--[हे पुत्र!] कामदेवतुल्य यह 
वसन्‍्त अब तुम्हारे लिये अनुकूल मित्र उत्पन्न हो गया 
है। अब यह तुम्हारी सब प्रकारसे सहायता करेगा॥ ४५ ॥ 

जिस प्रकार पवन अग्निका मित्र बनकर सदा 
उसका उपकार करता रहता है, उसी प्रकार यह वसन्त 
भी तुम्हारा मित्र बनकर सदा तुम्हारे साथ रहेगा॥ ४६ ॥ 

रमणमें हेतु होनेके कारण यह तुम्हारे साथ निवास 
करेगा, इसलिये इसका नाम वसन्‍त होगा। लोकका 
अनुरंजन तथा तुम्हारा अनुगमन ही इसका कार्य होगा॥ ४७॥ 

वसनन्‍्तकालीन यह मलयानिल इस वसन्तका श्रृंगार 
बनकर इसके मित्ररूपसे बना रहेगा, जो सदा तुम्हारे 
अधीन रहेगा॥ ४८॥ 

जिस प्रकार तुम्हारे मित्र रहते हैं, उसी प्रकार ये 
बिब्बोक आदि हाव तथा चौंसठ कलाएँ रतिके साथ 
सुहृद्‌ होकर रहेंगी॥ ४९ ॥ 

हे काम! तुम अपने इन वसन्‍त आदि सहच्रों 
तथा रतिके साथ उद्यत होकर महादेवजीको मोहित 
करो॥ ५०॥ 

हे तात! अब मैं यलपूर्वक अच्छी तरह मनमें 
सोच-विचारकर उस कामिनीको प्राप्त करूँगा, जो 
भगवान्‌ शंकरको मोहित कर लेगी॥ ५१॥ 

ब्रह्मजी बोले--इस प्रकार मुझ सुरकश्रेष्ठ ब्रह्माके 
कहनेपर उस कामदेवने पत्नीसहित मेरे चरणोंमें प्रणाम 
किया। पुनः दक्ष एवं मेरे मानसपुत्रोंको प्रणामकर 
कामदेव उस स्थानपर गया, जहाँ आत्मस्वरूप शंकरजी 
गये थे॥ ५२-५३॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें वसन्तस्वरूपवर्णन 
नामक आठवाँ अध्याय पूर्ण हुआ॥ ८ ॥ 


--+++$-७-(ुि-७-क---7फझ- 

फ्रफफफफरकफ्रफक्क्रएक्रफ्रफफ्फ््रफ्कफ्रफकरफ्र अक्क क्र फरफक कर क्र कफ्रफ क्र फक्र कर फक्कफफ्रफका्रफक्््फाक्फफ्रफोकक्रफरफकक्रफकफ्र्रफकक फ्रफकरक .:क्रफक्रररफक फरफ्रफा्रफकरक्क्र फ्रफक्फ 


नौवाँ अध्याय 
कामदेवद्वारा भगवान्‌ शिवको विचलित न कर पाना, ब्रह्माजीद्वारा कामदेवके सहायक मारगणोंकी 
उत्पत्ति; ब्रह्म जीका उन सबको शिवके पास भेजना, उनका वहाँ विफल होना, गणोंसहित 
कामदेवका वापस अपने आश्रमको लौटना 


ब्रह्मजी बोले--हे मुनीश्वर! अनुचरोंके साथ 
उस कामके शिवस्थानमें पहुँच जानेपर अद्भुत चरित्र 
हुआ, उसे सुनिये॥ १॥ 

सभी लोगोंको मोहित करनेवाले उस महावीर 
कामने वहाँ पहुँचकर अपना प्रभाव फैला दिया और 
सभी प्राणियोंको मोहित कर लिया॥ २॥ 

हे मुने! वसनन्‍्तने भी महादेवजीको अपना मोहित 
करनेवाला प्रभाव दिखाया, जिससे समस्त वृक्ष एक साथ 
ही फूलोंसे लद गये। उस समय कामने रतिके साथ 
[शिवको मोहित करनेके लिये] अनेक यत्न किये, 
जिससे सभी जीव उसके वशीभूत हो गये, किंतु 
गणोंसहित शिवजी उसके वशमें नहीं हुए॥ ३-४॥ 

हे मुने! [इस प्रकार चेष्टा करते हुए] जब 
वसनन्‍्तसहित उस कामके समस्त प्रयत्न निष्फल हो गये, 
तब वह अहंकाररहित हो गया और लौटकर अपने 
स्थानपर चला गया। हे मुने! मुझ ब्रह्माको प्रणामकर 
उदासीन तथा अभिमानरहित वह कामदेव गद्गद वाणीसे 
मुझसे कहने लगा--॥ ५-६॥ 

काम बोला--हे ब्रह्मन्‌! शिवको मोहित नहीं किया 
जा सकता; क्योंकि वे योगपरायण हैं । उन शिवको मोहित 
करनेकी शक्ति न मुझमें है और न अन्य किसीमें है ॥ ७॥ 

हे ब्रह्मन्‌! मैंने मित्र बसन्‍त तथा रतिके साथ 
उन्हें मोहित करनेके अनेक उपाय किये, किंतु शिवमें 
वे सभी निष्फल हो गये। हे ब्रह्मन्‌! हमलोगोंने 
शिवजीको मोहित करनेके लिये जिन उपायोंको किया, 
उन विविध उपायोंको मैं बता रहा हूँ, हे मुने! हे 
तात! आप सुनिये-- ॥ ८-९॥ 

जब शिवजी संयमित होकर समाधि लगाकर बैठे 
हुए थे, तब मैं मोहित करनेवाली वेगवान्‌, सुगन्धयुक्त 
तथा शीतल वायुसे त्रिनेत्र महादेव रुद्रको विचलित करने 
लगा॥ १०-११॥ 


मैं अपने धनुष तथा पाँचों पुष्पषाणोंको लेकर 
उनके चारों ओर छोड़ता हुआ उनके गणोंको मोहित 
करने लगा। [उस प्रदेशमें | मेरे प्रवेश करते ही समस्त 
प्राणी मोहित हो गये, किंतु गणोंसहित भगवान्‌ शिव 
विकारयुक्त नहीं हुएु॥ १२-१३॥ 

हे विधे! जब वे प्रमथाधिपति शिव हिमालयके 
शिखरपर गये, तब मैं भी वसन्‍त और रतिके साथ वहाँ 
पहुँच गया॥ १४॥ 

जब वे मेरु पर्वतपर और नागकेसर पर्वतपर गये, 
तो मैं वहाँ भी गया। जब वे कैलास पर्वतपर गये, तब 
मैं भी वहाँपर गया॥ १५॥ 

जब वे किसी समय समाधियसे मुक्त हो गये, तो मैंने 
उनके सामने दो चक्र रचे। वे दोनों चक्र स्त्रीके हाव- 
भावयुक्त दोनों कटाक्ष थे। मैंने दाम्पत्यभावका अनुकरण 
करते हुए उन नीलकण्ठ महादेवके सामने नाना प्रकारके 
भाव उत्पन्न किये॥ १६-१७॥ 

पशुओं तथा पक्षियोंने भी उनके सामने स्थित 
होकर गणोंसहित शिवजीको मोहित करनेके लिये 
मोहकारी भाव प्रदर्शित किये॥ १८॥ 

रसोत्सुक हुए मयूरके जोड़ेने अनेक प्रकारकी 
गतियोंका सहारा लेकर विविध प्रकारके भाव उनके 
आगे-पीछे प्रदर्शित किये, किंतु मेरे बाणोंको कभी भी 
अवकाश नहीं मिला, मैं यह सत्य कह रहा हूँ। हे 
लोकेश | शिवजीको मोहित करनेकी शक्ति मुझमें नहीं 
है॥ १९-२० ॥ 

इस वसन्तने भी उन्हें मोहित करनेके लिये जो- 
जो उचित उपाय किये हैं, हे महाभाग! उन्हें आप सुनें, 
मैं सत्य-सत्य कह रहा हूँ॥ २१॥ 

इस वसन्तने श्रेष्ठ चम्पक, केसर, बाल 
[इलायची], कटहल, गुलाब, नागकेसर, पुन्नाग, किंशुक, 
केतकी, मालती, मल्लिका, पर्णभार एवं कुरबक आदि 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पुष्पोंको जहाँ भी शिवजी बैठते थे, वहीं विकसित | सामने ही मारो, काटो--ऐसा बोलने लगे॥ ३४-३५॥ 


कर दिया॥ २२-२३॥ 

इस वसन्तने शिवजीके आश्रममें तालाबके सभी 
'फूले हुए कमलोंको मलय पवनोंसे यलपूर्वक अत्यन्त 
सुगन्धित कर दिया॥ २४॥ 

सभी लताएँ फूलसे युक्त और अंकुर-समूहके साथ 
सन्निकटके वृक्षोंमें बड़े प्रेमसे लिपट गयीं॥ २५॥ 

सुगन्धित पवनोंसे खिले हुए फूलोंसे युक्त उन 
वृक्षोंकी देखकर मुनि भी कामके वशीभूत हो गये, फिर 
अन्यकी तो बात ही क्‍्या!॥ २६॥ 

इतना होनेपर भी मैंने शंकरजीके मोहित होनेका न 
कोई लक्षण देखा, न तो उनमें कोई कामका भाव ही 
उत्पन्न हुआ। [इतना सब कुछ करनेपर भी ] शंकरने मेरे 
ऊपर रंचमात्र भी क्रोध नहीं किया॥ २७॥ 

इस प्रकार सब कुछ देखकर तथा उनकी भावनाको 
जानकर मैं शिवजीको मोहित करनेके प्रयाससे विरत हो 
गया, उसका कारण आपसे निवेदन कर रहा हूँ॥ २८॥ 

समाधि छोड़ देनेपर हमलोग उनकी दृष्टिके सामने 
क्षणमात्र भी टिक नहीं सकते, उन रुद्रको कौन मोहित 
कर सकता है ?॥ २९॥ 

हे ब्रह्मन्‌! जलती हुई अग्निके समान प्रकाशित 
नेत्रोंवाले तथा जटा धारण करनेसे महाविकराल उन 
कैलासपर्वतनिवासी शिवजीको देखकर उनके सामने 
कौन खड़ा रह सकता है ?॥३०॥ 

बरह्माजी बोले--इस प्रकार कामके वचनको 
सुनकर में चतुरानन ब्रह्मा चिन्तामग्न हो गया और 
बोलनेकी इच्छा करते हुए भी कुछ बोल न सका॥ ३१॥ 

मैं कामदेव शिवको मोहित करनेमें समर्थ नहीं हूँ। 
हे मुने! उसका यह वचन सुनकर मैं बड़े दुःखके साथ 
उष्ण श्वास लेने लगा॥ ३२॥ 

उस समय मेरे नि:श्वास अनेक रूपोंवाले, महाबलवानू, 
लपलपाती जीभवाले, चंचल तथा अत्यन्त भयंकर 
गणोंके रूपमें परिणत हो गये ॥ ३३॥ 

उन गणोंने भेरी, मृदंग आदि अनेक प्रकारके 
असंख्य विकराल, महाभयंकर बाजे बजाना प्रारम्भ 
किया। मेरे निःश्वाससे उत्पन्न वे महागण मुझ ब्रह्माके 


मारो, काटो--ऐसा बोलनेवाले उन गणोंके शब्दोंको 
सुनकर वह काम मुझ ब्रह्मासे कहने लगा॥ ३६॥ 

हे मुने! हे ब्रह्मन्‌! इस प्रकार उस कामने मेरी 
आज्ञा लेकर उन सभी गणोंकी ओर देखकर उन्हें ऐसा 
करनेसे रोकते हुए गणोंके सामने ही मुझसे कहना प्रारम्भ 
किया-- ॥ ३७॥ 

काम बोला--हे ब्रह्मन्‌! हे प्रजानाथ | हे सृष्टिके 
प्रवर्तक |! ये कौन विकराल एवं भयंकर वीर उत्पन्न हो 
गये 2॥ ३८ ॥ 

हे विधे! ये कौन-सा कार्य करेंगे तथा कहाँ निवास 
करेंगे और इनका क्‍या नाम है ? उन्हें आप मुझे बताइये 
तथा इनको कार्यमें नियुक्त कीजिये॥ ३९॥ 

हे देवेश! इनको अपने कार्यमें नियुक्तकर और 
इनके नाम रखकर तथा स्थानोंकी व्यवस्था करके 
यथोचित कृपा करके मुझे आज्ञा दीजिये॥ ४०॥ 

ब्रह्मजी बोले--हे मुने! उस कामकी बात 
सुनकर उनके कार्य आदिका निर्देश करते हुए लोककर्ता 
मैंने कामसे कहा-- ॥ ४१॥ 

हे काम ! उत्पन्न होते ही इन सबने बारंबार मारय- 
मारय [मारो-मारो |--इस प्रकारका शब्द कहा है, 
इसलिये इनका नाम “मार” होना चाहिये॥ ४२॥ 

हे काम! अपनी पूजाके बिना ये गण अनेक 
प्रकारकी कामनाओंमें रत मनवाले प्राणियोंके कार्योमें 
सर्वदा विघ्न किया करेंगे॥ ४३ ॥ 

हे कामदेव ! तुम्हारे अनुकूल रहना ही इनका मुख्य 
कार्य होगा और ये तुम्हारी सहायतामें सदा तत्पर रहेंगे, 
इसमें संशय नहीं है॥ ४४॥ 

जब-जब और जहाँ-जहाँ तुम अपने कार्यके लिये 
जाओगे, तब-तब वहाँ-वहाँ ये तुम्हारी सहायताके लिये 
जायँगे॥ ४५ ॥ 

ये तुम्हारे अस्त्रोंसे वशवर्ती प्राणियोंके चित्तमें सदैव 
भ्रान्ति उत्पन्न करेंगे और ज्ञानियोंके ज्ञानमार्गमें विघ्न 
डालेंगे॥ ४६॥ 

ब्रह्मजी बोले--हे मुनिसत्तम ! मेरे इस वचनको 
सुनकर रति और वसन्‍्तसहित वह कामदेव कुछ प्रसन्‍नमुख 


रुद्रसंहिता-सतीखं० -अ० १० ] * ब्रह्मा और विष्णुके संवादमें शिवमाहात्म्यका वर्णन * 

हो गया॥ ४७॥ 

मेरी बातको सुनकर वे सभी गण अपने-अपने 
स्वरूपसे मुझे तथा कामदेवको चारों ओरसे घेरकर बैठ 
गये। इसके बाद मुझ ब्रह्माने कामसे प्रेमपूर्वक कहा-- 
[हे मदन !] मेरी बात मानो, तुम इन गणोंको साथ लेकर 
शिवको मोहित करनेके लिये पुनः जाओ ॥ ४८-४९ ॥ 

अब तुम इन मारगणोंके साथ मन लगाकर ऐसा 
प्रयत्न करो, जिससे स्त्री ग्रहण करनेके लिये शिवजीको 
मोह हो जाय। हे देवर्षे | मेरी बात सुनकर काम गौरवका 
ध्यान रखते हुए मुझे प्रणाम करके विनयपूर्वक मुझसे 
पुनः: यह वचन कहने लगा-- ॥ ५०-५१॥ 

काम बोला--हे तात! मैंने शिवको मोहित 
करनेके लिये भली-भाँति यत्पूर्वक उपाय किये, किंतु 
उनको मोह नहीं हुआ, न आगे होगा और वर्तमानमें भी 
वे मोहित नहीं हैं॥ ५२॥ 

किंतु आपकी वाणीका गौरव मानकर इन मारगणोंको 
देखकर आपकी आज्ञासे मैं पुनः वहाँ पत्नीसहित 
जाऊँगा॥ ५३ ॥ 

हे ब्रह्मन्‌! मैंने मनमें यह निश्चय कर लिया है कि 
उन्हें मोह नहीं होगा और हे विधे! मुझे यह शंका है 
कि [इस बार] कहीं वे मेरे शरीरको भस्म न कर 
दें॥ ५४॥ 

हे मुनीश्वर! ऐसा कहकर वह कामदेव वसनन्‍्त, 
रति तथा मारगणोंको साथ लेकर भयपूर्वक शिवजीके 


स्थानपर गया॥ ५५॥ 

[वहाँ जाकर] कामदेवने पहलेके समान ही 
अपना प्रभाव दिखाया तथा वसनन्‍्तने भी अनेक प्रकारकी 
बुद्धिका प्रयोग करते हुए बहुत उपाय किये, मारगणोंने 
भी वहाँ बहुत उपाय किये, किंतु परमात्मा शंकरको 
कुछ भी मोह न हुआ॥ ५६-५७॥ 

तब वह कामदेव लौटकर पुनः मेरे पास आया। 
समस्त मारगण भी अभिमानरहित तथा उदास होकर मेरे 
सामने खड़े हो गये॥ ५८ ॥ 

हे तात! तब उदास और गर्वरहित कामदेवने 
मारगणों तथा वसनन्‍्तके साथ मेरे सामने खड़े होकर 
प्रणाम करके मुझसे कहा--॥ ५९॥ 

हे विधे! मैंने शिवजीको मोहित करनेके लिये 
पहलेसे भी अधिक प्रयत्न किया, किंतु ध्यानरत चित्तवाले 
उन शिवको कुछ भी मोह नहीं हुआ॥६०॥ 

उन दयालुने मेरे शरीरको भस्म नहीं किया, इसमें 
मेरे पूर्वजन्मका पुण्य ही कारण है। वे प्रभु सर्वथा 
निर्विकार हैं। हे ब्रह्मन्‌! यदि आपकी ऐसी इच्छा है कि 
महादेवजी दारपरिग्रह करें, तो मेरे विचारसे आप 
गर्वरहित होकर दूसरा उपाय कौजिये॥ ६१-६२॥ 

ब्रह्माजी बोले--ऐसा कहकर कामदेव मुझे प्रणाम 
करके गर्वका खण्डन करनेवाले दीनवत्सल शम्भुका 
स्मरण करता हुआ परिवारसहित अपने आश्रमको चला 
गया॥ ६३ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें कामप्रभाव एवं 
मारगणोत्पत्तिवर्णन नामक नौवाँ अध्याय पूर्णहुआ॥ ९ ॥ 


जपाय-4#-#- कक ७-क०--पफ पे 


दसवाँ अध्याय 
ब्रह्मा और विष्णुके संवादमें शिवमाहात्म्यका वर्णन 
नारदजी बोले--हे ब्रह्मन्‌! हे विधे! हे महाभाग ! | क्या किया ? अब उस चरित्रकों कहिये॥ २॥ 


आप धन्य हैं, जो आपकी बुद्धि शिवमें आसक्त है। 


ब्रह्माजी बोले--हे नारद! आप अत्यन्त 


आपने परमात्मा शंकरजीके सुन्दर चरित्रका आख्यान | प्रसन्‍नतापूर्वक महादेवजीके चरित्रको सुनिये, जिसके 


किया॥ १॥ 
मारगणों तथा [ अपनी स्त्री] रतिके साथ जब काम 


श्रवणमात्रसे मनुष्य विकारसे मुक्त हो जाता है॥३॥ 
कामके सपरिवार अपने आश्रममें चले जानेपर उस 


अपने स्थानपर चला गया, तब क्‍या हुआ और आपने | समय जो हुआ, उस चरित्रको मुझसे सुनिये॥ ४॥ 


२४० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हे नारद! मेरा घमण्ड चूर-चूर हो गया और अपने 
मनोरथके अपूर्ण रहनेसे मुझ आनन्दरहितके हृदयमें 
विस्मय हुआ॥ ५॥ 

मैंने मनमें अनेक प्रकारसे विचार किया कि वे 
निर्विकार, जितात्मा तथा योगपरायण शिव स्त्रीको किस 
प्रकार ग्रहण कर सकते हैं ?॥ ६॥ 

हे मुने! इस प्रकार अनेक तरहसे विचार करके 
अहंकाररहित मैंने उस समय अपने जन्मदाता शिवस्वरूप 
उन विष्णुका भक्तिपूर्वक स्मरण किया और दीनतापूर्ण 
वाक्योंसे युक्त कल्याणकारी स्तोत्रोंसे मैं उनकी स्तुति 
करने लगा। उसे सुनकर चतुर्भुज, कमलनयन, शंख- 
पद्म-गदाधारी, पीताम्बरसे सुशोभित तथा श्यामवर्णके 
शरीरवाले भक्तप्रिय भगवान्‌ विष्णु शीघ्र ही मेरे सम्मुख 
प्रकट हो गये ॥ ७--९ ॥ 

उस प्रकारके रूपवाले शरणागतवत्सल उन भगवान्‌को 
देखकर मैंने पुनः प्रेमसे गदगद वाणीमें बार-बार उनकी 
स्तुति की॥ १०॥ 

अपने भक्तोंके दुःखको दूर करनेवाले भगवान्‌ 
विष्णु उस स्तोत्रको सुनकर अत्यन्त प्रसन्‍न हो मुझ 
शरणागत ब्रह्मासे कहने लगे॥ ११॥ 

विष्णुजी बोले--हे विधे ! हे ब्रह्मन्‌! हे महाप्राज्ञ ! 
आप धन्य हैं, हे लोककर्ता। आपने आज किसलिये मेरा 
स्मरण किया और किसलिये आप मेरी स्तुति कर रहे 
हैं ?2॥ १२॥ 

आपको कौन-सा महान्‌ दुःख हो गया है, उसे 
अभी बताइये। उस सम्पूर्ण दुःखका मैं नाश करूँगा, 
इसमें सन्देह नहीं करना चाहिये॥ १३॥ 

ब्रह्माजी बोले--हे नारद! विष्णुके इन वचनोंको 
सुनकर मैंने दीर्घ श्वास लिया और हाथ जोड़कर प्रणाम 
करके विष्णुसे यह वचन कहा-- ॥ १४॥ 

हे देवदेव! हे रमानाथ! मेरी बात सुनिये और हे 
मानद! उसे सुनकर दया करके मेरा दुःख दूर कीजिये 
तथा मुझे सुखी कीजिये॥ १५॥ 

हे विष्णो! मैंने रुद्रके सम्मोहनके लिये सपरिवार 
मारगण तथा वसनन्‍्तके साथ कामको भेजा था॥ १६॥ 

उन्होंने शिवजीको मोहित करनेके लिये अनेक 


प्रकारके उपाय किये, परंतु वे सब निष्फल हो गये। उन 
समदर्शी योगीको मोह नहीं हुआ॥ १७॥ 

मेरा यह वचन सुनकर शिवतत्त्वके ज्ञाता, विज्ञानी 
तथा सब कुछ देनेवाले बे विष्णु विस्मित होकर मुझसे 
कहने लगे॥ १८॥ 

विष्णुजी बोले--हे पितामह ! आपकी इस प्रकारकी 
बुद्धि किस कारणसे हो गयी है? हे ब्रह्मन्‌! अपनी 
सुबुद्धिसे सब विचारकर मुझसे सत्य-सत्य उसे कहें॥ १९॥ 

ब्रह्मजी बोले--हे तात! अब उस चरित्रको 
सुनिये। यह आपकी माया मोहनेवाली है, सुख-दुःखमय 
यह सारा जगत्‌ उसीके अधीन है॥ २०॥ 

उसी मायाके द्वारा प्रेरित होकर मैं [इस प्रकारका] 
पाप करनेके लिये प्रवृत्त हुआ हूँ। हे देवेश! आपकी 
आज्ञासे मैं कह रहा हूँ। आप उसे सुनिये॥ २१॥ 

सृष्टिके प्रारम्भमें मेरे दक्ष आदि दस पुत्र उत्पन्न 
हुए और मेरी वाणीसे एक परम सुन्दरी कन्या भी उत्पन्न 
हुई॥ २२॥ 

जिसमें धर्म मेरे वक्ष:स्थलसे, काम मनसे तथा 
अन्य पुत्र मेरे शरीरसे उत्पन्न हुए, हे हरे! कन्याकों 
देखकर मुझे मोह हो गया॥ २३॥ 

मैंने आपकी मायासे मोहित होकर जब उसे 
कुदृष्टिसे देखा, तब उसी समय महादेवजीने आकर मेरी 
तथा मेरे पुत्रोंकी निन्दा की॥ २४॥ 

हे नाथ! उन्होंने स्वयंको श्रेष्ठ तथा प्रभु मानकर 
ज्ञानी, योगी, जितेन्द्रिय, भोगरहित मुझ ब्रह्माको तथा मेरे 
पुत्रोंको धिक्‍्कारा॥ २५॥ 

हे हरे! मेरे पुत्र होकर भी शिवने सबके सामने ही 
मेरी निन्दा की। यही मुझे महान्‌ दुःख है, इसे मैंने 
आपके सामने कह दिया॥ २६॥ 

यदि वे पत्नी ग्रहण कर लें, तो मैं सुखी हो जाऊँगा 
और मेरे मनका कष्ट दूर हो जायगा। हे केशव! 
इसीलिये मैं आपकी शरणमें आया हूँ॥ २७॥ 

ब्रह्मजी बोले-- [हे नारद!] मुझ ब्रह्माका यह 
वचन सुनकर विष्णु हँसकर मुझ सृष्टिकर्ता ब्रह्माको 
हर्षित करते हुए शीघ्र ही कहने लगे--॥ २८॥ 

विष्णुजी बोले--हे विधे ! सम्पूर्ण भ्रमका निवारण 


रुद्रसंहिता-सती खं०-अ० १० ] * ब्रह्मा और विष्णुके संवादमें शिवमाहात्म्यका वर्णन « 

करनेवाले और वेद तथा आगमोंद्वारा अनुमोदित परमार्थयुक्त 
मेरे वचनको सुनें॥ २९॥ 

है विधे! वेदके वक्ता तथा समस्त लोकके कर्ता 
होकर भी आप इस प्रकार महामूर्ख तथा दुर्वुद्धियुक्त 
किस प्रकार हो गये 2॥ ३०॥ 

हे मन्दात्मन्‌! आप अपनी जड़ताका त्याग करें 
और इस प्रकारकी बुद्धि न करें। सम्पूर्ण वेद स्तुतिद्वारा 
क्या कहते हैं, अच्छी बुद्धिसे उसका स्मरण करें॥ ३१॥ 

हे दुर्बद्धे! आप उन परेश, रुद्रको अपना पुत्र 
समझते हैं। हे विधे! आप वेदके वक्ता हैं, फिर भी 
आपका समस्त ज्ञान विस्मृत हो गया है॥ ३२॥ 

[ऐसा ज्ञात होता है कि] इस समय आपकी 
सुबुद्धि नष्ट हो गयी है और आपमें कुमति उत्पन्न हो 
गयी है, जो आप शंकरको सामान्य देवता समझकर 
उनसे द्रोह कर रहे हैं॥ ३३॥ 

हे ब्रह्मन्‌! निर्णय करके वेदोंमें वर्णित किया गया 
जो कल्याणकारक तत्त्वसिद्धान्त कहा गया है, उसे आप 
सुनिये और सद्बुद्धि रखिये॥ ३४॥ 

शिवजी ही समस्त सृष्टिके कर्ता, भर्ता, हर्ता 
परात्पर, परब्रह्म, परेश, निर्गुण, नित्य, अनिर्देश्य, निर्विकार, 
परमात्मा, अट्ठैत, अच्युत, अनन्त, सबका अन्त करनेवाले, 
स्वामी, व्यापक, परमेश्वर, सृष्टि-पालन-संहारको करनेवाले, 
सत्त्व-रज-तम--इन तीन गुणोंसे युक्त, सर्वव्यापी, रज- 
सत्त्व-तमरूपसे ब्रह्मा, विष्णु तथा महेश्वर नाम धारण 
करनेवाले, मायासे भिन्‍न, इच्छारहित, मायास्वरूप, माया 
रचनेमें प्रवीण, सगुण, स्वतन्त्र, अपनेमें आनन्दित रहनेवाले, 
निर्विकल्पक, अपनेमें ही रमण करनेवाले, द्वन्द्से रहित, 
भक्तोंके अधीन रहनेवाले, उत्तम शरीरवाले, योगी, सदा 
योगमें निरत रहनेवाले, योगमार्ग दिखानेवाले, लोकेश्वर, 
गर्वको दूर करनेवाले तथा सदैव दीनोंपर दया करनेवाले 
हैं। जो ऐसे स्वामी हैं, उन्हें आप अपना पुत्र मानते 
हैं ।॥ ३५--४० ॥ 

हे ब्रह्मन्‌! [शिव हमारे पुत्र हैं--] इस प्रकारका 
अज्ञान छोड़ दीजिये। उन्हींकी शरणमें जाइये और सब 
प्रकारसे शिवजीका भजन कीजिये, वे प्रसन्‍न होकर 
आपका कल्याण करेंगे ॥ ४१॥ 


यदि आपका यह विचार है कि शिवजी अवश्य 
दारपरिग्रह करें, तो शिवजीका स्मरण करते हुए आप 
शिवाको उद्देश्य करके कठोर तप कीजिये॥ ४२ ॥ 

आप अपनी इच्छाको हृदयमें धारणकर [ भगवती ] 
शिवाका ध्यान कीजिये। यदि वे देवेश्वरी प्रसन्‍न हो गयीं, 
तो आपका समस्त कार्य पूर्ण करेंगी ॥ ४३॥ 

यदि वे शिवा सगुणरूपसे अवतार लेकर किसी 
मनुष्यकी कन्या बनें, तो निश्चय ही वे उन (शिव)- 
की पत्नी बन सकती हैं ॥ ४४॥ 

हे ब्रह्म! आप [इस कार्यके लिये] दक्षको आज्ञा 
दीजिये कि वे स्वयं भक्तितत्पर होकर उन शिवपत्नीको 
उत्पन्न करनेके लिये प्रयत्नपूर्वक तप करें॥ ४५॥ 

हे तात)! आप इसे भली प्रकार समझ लें कि वे 
शिवा और शिव भक्तोंके अधीन हैं, परब्रह्मस्वरूप ये 
दोनों स्वेच्छासे सगुणभाव धारण कर लेते हैं॥४६॥ 

ब्रह्मजी बोले--लक्ष्मीपति भगवान्‌ विष्णुने इस 
प्रकार कहकर तत्क्षण अपने प्रभु शिवजीका स्मरण 
किया और उसके बाद उनकी कृपासे ज्ञान प्राप्तकर वे 
मुझसे कहने लगे-- ॥ ४७॥ 

विष्णुजी बोले--हे ब्रह्मन्‌! पूर्वकालमें शिवजीकी 
इच्छासे उत्पन्न हुए हम दोनोंके द्वारा प्रार्थना करनेपर 
उन्होंने जो-जो वचन कहा था, उसका स्मरण 
कीजिये ॥ ४८ ॥ 

आप वह सब भूल गये हैं। शिवजीकी जो 
पराशक्ति है, वह धन्य है, उसीने इस समस्त जगत्‌को 
मोहित कर रखा है। शिवके अतिरिक्त उसे कोई नहीं 
जान सकता ॥ ४९ ॥ 

हे ब्रह्मन्‌! जब निर्गुण शिवजीने अपनी इच्छासे 
सगुणरूप धारण किया था, उस समय मुझे तथा आपको 
उत्पन्न करके अपनी शक्तिके साथ उत्तम विहार करनेवाले, 
सृष्टिकर्ता, अविनाशी, परमेश्वर उन शम्भुने आपको 
सृष्टिकार्यके लिये तथा मुझे उसके पालनके लिये आदेश 
दिया॥ ५०-५१ ॥ 

उसके बाद हम दोनोंने हाथ जोड़कर विनग्र होकर 
निवेदन किया कि आप सर्वेश्वर होकर भी सगुणरूप 
धारणकर अवतार लीजिये। ऐसा कहनेपर करुणामय 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाक्क्रफ्रफक्रफफफफक्फ्रफ्रफ्रफ्कफ्रफ्कक रक्रक्रफ्रफक्रफक्रफ्फक फ्र भक्फक्रफघरक कर क्रफ फक्रफकक्रफक्ाकफ्फाफ्रमफक्फक््रफफक्रक््र 'क्‌्क्रकररफरक्रफा रफक्रफ्क कफ फ भा 


तथा अनेक प्रकारकी लीलाएँ करनेमें प्रवीण उन स्वामी 
शिवजीने आकाशकी ओर देखकर हँसते हुए प्रेमपूर्वक 
कहा-- ॥ ५२-०३ ॥ 

हे विष्णो! मेरा ऐसा ही परम रूप ब्रह्माजीके 
अंगसे प्रकट होगा, जो लोकमें रुद्र नामसे प्रसिद्ध 
होगा। वह मेरा पूजनीय पूर्णरूप आप दोनोंके समस्त 
कार्यको पूरा करनेवाला, जगत्‌का लयकर्ता, सभी गुणोंका 
अधिष्ठाता, निर्विशेष तथा उत्तम योग करनेवाला 
होगा॥ ५४-५५ ॥ 

यद्यपि त्रिदेव मेरे स्वरूप हैं, किंतु ' हर ' मेरे पूर्णरूप 
होंगे। [इसी प्रकार] हे पुत्रों! उमाके भी तीन प्रकारके 
रूप होंगे। लक्ष्मी विष्णुकी पत्नी, सरस्वती ब्रह्माकी पत्नी 
और पूर्णरूपा सती रुद्रकी पत्नी होंगी॥ ५६-५७॥ 


विष्णुजी बोले--[ हे ब्रह्मन्‌!] भगवान्‌ महेश्वर 
ऐसा कहकर हमदोनोंपर कृपा करके अन्तर्धान हो गये, 
उसके बाद हम दोनों सुखी होकर अपने-अपने कार्योमें 
लग गये॥ ५८॥ 

हे ब्रह्मन्‌! समय पाकर हमदोनोंने स्त्री ग्रहण कर 
ली, किंतु शंकरजीने नहीं। वे रुद्र नामसे अवतीर्ण हुए 
हैं और कैलास पर्वतपर रहते हैं॥ ५९॥ 

हे प्रजेश्वर! वे शिवा सती नामसे अवतीर्ण होंगी। 
अतः उन्हें उत्पन्न होनेके लिये हमदोनोंको यत्न करना 
चाहिये ॥ ६० ॥ 

परम कृपा करके वे विष्णु ऐसा कहकर अतन्तर्धान 
हो गये। तब मैं [शिवजीके प्रति] ईर्ष्यारहित होकर 
अत्यधिक प्रसन्‍न हो गया॥ ६१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें ब्रह्मा और विष्णुका संवाद 
नामक दसवाँ अध्याय पूर्ण हुआ॥ १० ॥ 


जपय-7#-७- कि क-कं+-पफपफप 


ग्यारहवाँ अध्याय 
ब्रह्माद्वारा जगदम्बिका शिवाकी स्तुति तथा वरकी प्राप्ति 


नारदजी बोले--हे ब्रह्मन्‌! हे महाप्राज्ञ | हे तात! 
[ आपसे |] इस प्रकार कहकर विष्णुके अन्तर्धान हो 
जानेपर क्‍या हुआ? हे विधे! आपने क्‍या किया? हे 
वक्ताओंमें श्रेष्ठ! आप मुझसे कहिये॥ १॥ 

ब्रह्माजी बोले--हे श्रेष्ठ विप्रनन्दन! भगवान्‌ 
विष्णुके चले जानेपर मैंने जो कार्य किया, आप उसे 
सावधानीपूर्वक सुनिये॥ २॥ 

तब में विद्या-अविद्यास्वरूपा, शुद्ध, परब्रह्मस्वरूपिणी 
तथा जगत्‌को धारण करनेवाली शम्भुप्रिया देवी दुर्गाकी 
स्तुति करने लगा॥ ३॥ 

सर्वत्र व्याप्त रहनेवाली, नित्य, निराश्रय, निराकुल, 
त्रिदेवोंको उत्पन्न करनेवाली, स्थूलसे भी स्थूल रूप 
धारण करनेवाली तथा निराकार दुर्गाकी मैं वन्दना करता 
हूँ। आप चित्स्वरूपा, परमानन्दस्वरूपिणी तथा परमात्म- 
स्वरूपिणी हैं। हे देवेशि ! मेरे ऊपर आप प्रसन्‍न हों और 
मेरा कार्य करें। आपको नमस्कार है॥ ४-५॥ 

हे मुने! हे देवर्षे! मेरे द्वारा इस प्रकार स्तुति 


करनेपर वे योगनिद्रा भगवती चण्डिका मेरे सामने प्रकट 
हो गयीं॥ ६॥ 

वे भगवती दुर्गा चिकने अंजनके समान शरीरकी 
कान्तिसे युक्त थीं, वे सुन्दर रूपसे सम्पन्न थीं, उनकी 
दिव्य चार भुजाएँ थीं, वे सिंहपर सवार थीं, वे 
हाथमें वरमुद्रा धारण किये हुए थीं, उनके केशोंमें 
मोती तथा मणियाँ ग्रथित थीं, वे अत्यन्त उत्कट थीं, 
उनका मुख शरत्कालीन पूर्णिमाके समान था, उनके 
मस्तकपर शुभ चन्द्रमा सुशोभित हो रहा था, वे तीन 
नेत्रोंसे युक्त थीं, उनके समस्त शरीरके अवयव परम 
मनोहर थे तथा वे चरणकमलके नखकी कान्तिसे 
प्रकाशित हो रही थीं॥७-८॥ 

इस प्रकार अपने सामने शिवकी शक्ति उन भगवती 
उमाको उपस्थित देखकर भक्तिसे सिर झुकाकर मैं उन्हें 
प्रणाम करके [इस प्रकार] स्तुति करने लगा--॥ ९॥ 

ब्रह्माजी बोले--हे जगत्‌की प्रवृत्ति एवं निवृत्ति- 
स्वरूपे ! हे सर्गस्थितिरूपे! आपको नमस्कार है। आप 

फ्रफफफफफ्रफकक्रफक््ररा फ््रफ् फ्कफक्रफ्फ्रफक क्र फक ्कक्र्रफक्र्रफ्राफ फ्रफक्रफ्ररक क्रफ्शफ फरफकरक्रफ्रकफरफ्र आभ्फ क्र फ्क फर्क फ्रकर्रफ फक्रक्रफ क्र फ्रश्फक्क्रफक्र को फ्रफकर््रफकक्रफक्रफ 


समस्त चराचरकी शक्ति, सनातनी तथा सबको मोहित 
करनेवाली हैं ॥ १०॥ 

जो महालक्ष्मी भगवान्‌ विष्णुको मालाकी भाँति 
हृदयमें धारण करनेवाली, विश्वका भरण करनेवाली तथा 
सभीका पोषण करनेवाली हैं, जो महेश्वरी पूर्वमें 
त्रिलोकीका सृजन करनेवाली हैं, उसका संहार करनेवाली 
हैं तथा गुणोंसे सर्वथा परे हैं॥ ११॥ 

जो योगियोंके लिये पूज्य हैं, मनोहर हैं--वे आप 
ही हैं। हे परमाणुओंकी सारस्वरूपे! आपको नमस्कार 
है। जो यम-नियमोंसे पवित्र हुए योगियोंके हृदयमें 
निवास करनेवाली तथा योगियोंके द्वारा ध्यानगम्य हैं, वे 
प्रकाश एवं शुद्धि आदिसे युक्त, मोहसे रहित एवं [इस 
जगत्‌को] अनेक प्रकारसे अवलम्ब देनेवाली विद्यास्वरूपा 
आप ही हैं। आप कूटस्थ, अव्यक्त एवं अनन्तरूपा हैं। 
[हे भगवति!] आप कालरूपसे इस जगत्‌को धारण 
करती हैं॥ १२-१३॥ 

आप गुणोंसे युक्त होकर सभी प्राणियोंमें नित्य 
विकाररूप बीज उत्पन्न करती हैं। हे शिवे। आप तीनों 
गुणोंकी कारणरूपा हैं तथा इससे परे भी हैं॥ १४॥ 

[हे देवि!] आप सत्त्व, रज तथा तम--इन तीनों 
गुणोंके साथ ही पार्थिव विकारोंसे रहित तुरीय रूप हैं। 
आप इस जगत्‌की तथा गुणोंकी हेतुभूता हैं। आप ही 
ब्रह्माण्डमें स्थित रहकर इस जगत्‌की सृष्टि, प्रलय तथा 
पालन करती हैं॥ १५॥ 

हे सम्पूर्ण जगत्‌की बीजस्वरूपे! हे ज्ञान तथा 
ज्ञेयस्वरूपिणि! आप सर्वदा जगत्‌के हितसाधनमें तत्पर 
रहनेवाली हैं। अतः हे शिवपत्नि! आपको सदा नमस्कार 
है॥१६॥ 

[ ब्रह्माजी बोले-- ] मेरी स्तुतिको सुनकर लोकका 
कल्याण करनेवाली वे महाकाली, सामान्य मनुष्यकी 
भाँति मुझ जगत्खष्टासे प्रेमपूर्वक कहने लगीं॥ १७॥ 

देवी बोलीं--हे ब्रह्मन्‌! आपने मेरी स्तुति 
किसलिये की है, इसे आप ठीकसे समझ लें। आप 
मेरे भक्त हैं, तो उसे शीघ्र ही मेरे सामने निवेदन 
करें॥ १८ ॥ 


मेरे प्रत्यक्ष रूपसे प्रकट हो जानेपर कार्य- 
सिद्धि निश्चित है। अतः आप अपनी मनोभिलषित 
बात कहें, मैं प्रसन्‍न होकर उसे निश्चित रूपसे 
करूँगी॥ १९॥ 

ब्रह्माजी बोले--हे देवि! हे महेश्वरि! मेरे ऊपर 
कृपाकर मेरी बात सुनें। हे सर्वज्ञे! आपकी आज्ञासे मैं 
अपने मनोरथकी बात कह रहा हूँ॥ २०॥ 

हे देवेशि! पूर्वकालमें मेरे ललाट-प्रदेशसे उत्पन्न 
हुए आपके पति जो रुद्रनामसे प्रसिद्ध हैं, वे इस 
समय योगी होकर कैलासपर्वतपर निवास कर रहे 
हैं॥ २१॥ 

वे भूतोंके स्वामी इस समय अकेले निर्विकल्पक 
समाधिमें लीन होकर तप कर रहे हैं । वे निर्विकार होनेके 
कारण पत्नीसे रहित हैं और [आत्मामें रमण करनेके 
कारण] दूसरी पत्नीकी अपेक्षा नहीं करते॥ २२॥ 

हे सति! आप उन्हींको मोहित करें, जिससे वे 
[ आत्माभिरमणसे उपरत होकर] दूसरी स्त्री [ आप]- 
को देखें। आपके अतिरिक्त कोई अन्य स्त्री उनके मनको 
मोहित करनेवाली नहीं होगी। इसलिये आप ही दक्षकी 
कन्या बनकर अपने रूपसे शिवजीको मोहित करनेवाली 
हों। हे शिवे! आप शिवपत्नी बनें॥ २३-२४॥ 

जिस प्रकार आप लक्ष्मीका रूप धारणकर विष्णुको 
प्रसन्‍न करती हैं, उसी प्रकार संसारके हितके लिये आप 
इस कार्यको भी वैसे ही करें॥ २५॥ 

हे देवि! जब उन शिवने स्त्रीविषयक अभिलाषा- 
मात्रसे मेरी निन्दा की, तो भला वे स्वेच्छासे किस प्रकार 
स्त्री ग्रहण कर सकते हैं ?2॥ २६॥ 

यदि वे स्त्री ग्रहण कर भी लें, तो भी वे तो सृष्टिके 
आदि, मध्य और अन्तमें सदैव विरक्त रहते हैं, अतः 
उनसे उत्तम सृष्टि किस प्रकार होगी 2॥ २७॥ 

हे देवि! इस प्रकार चिन्तापरायण हुए मेरे लिये 
आपके अतिरिक्त और कोई शरणप्रद नहीं है, इसलिये 
विश्वकल्याणके निमित्त आप मेरे इस कार्यको 
करें॥ २८॥ 

शिवजीको मोहित करनेमें न विष्णु, न लक्ष्मी, न 

काम और न तो मैं ही समर्थ हूँ। हे जगन्माता! आपके 
बिना कोई भी उन्हें मोहित करनेमें समर्थ नहीं है॥ २९॥ 

अतः आप दिव्यरूपा दक्षपुत्रीके रूपमें जन्म लेकर 
मेरी भक्तिके आग्रहसे महायोगी शिवको मोहित करें और 
उनकी पत्नी महेश्वरी बनें॥ ३०॥ 

हे देवेशि! इस समय दक्षप्रजापति क्षीरसमुद्रके 
उत्तर तटपर आपको प्राप्त करनेके उद्देश्यसे मनमें 
आपका ध्यान करते हुए दृढ़तव्रती होकर तपस्या कर रहे 
हैं॥३१॥ 

ब्रह्मजी बोले--मेरे इस वचनको सुनकर वे 
जगदम्बिका शिवा चिन्तित हो उठीं और विस्मित होकर 
अपने मनमें कहने लगीं-- ॥ ३२॥ 

देवी बोलीं--वेदवक्ता और जगत्कर्ता ये विधाता 
महान्‌ अज्ञानसे युक्त होकर कैसी बात कर रहे हैं-- 
अहो! यह महान्‌ आश्चर्य है!॥ ३३॥ 

ब्रह्मके चित्तमें ऐसा यह दुःखदायी महान्‌ मोह 
कैसे उत्पन्न हो गया कि वे निर्विकार परमात्माको भी 
मोहित करना चाहते हैं |॥ ३४॥ 

ये ब्रह्मा मुझसे शिवजीके मोहका वर चाहते हैं, 
इनका कौन-सा लाभ है ? वे प्रभु तो निर्विकल्प, निर्मोह 
हैं॥३५॥ 

वे शम्भु निर्विकार, निर्गुण तथा परब्रह्म हैं और मैं 
तो सदा उनकी आज्ञामें रहनेवाली दासी हूँ॥ ३६॥ 

वे स्वतन्त्र परमेश्वर शिवभक्तोंके उद्धारहेतु अपने 
पूर्ण रूपसे रुद्र नामसे अवतीर्ण हुए हैं॥ ३७॥ 

वे रुद्र ब्रह्मा तथा विष्णुके भी स्वामी हैं और किसी 
भी प्रकार शिवसे कम नहीं हैं। वे योगका आदर 
करनेवाले, मायासे रहित, मायापति तथा परसे भी परे 
हैं॥ ३८॥ 

अज्ञानसे मोहित ये ब्रह्मा उन्हें अपना आत्मज तथा 
सामान्य देवता समझकर मोहित करना चाहते हैं ॥ ३९॥ 

यदि इन ब्रह्माको वरदान न दूँ, तो वेदकी नीति भ्रष्ट 
होती है। अब मैं क्‍या करूँ, जिससे प्रभु महेश्वर मेरे 


ऊपर क्रोधित न हों॥ ४० ॥ 

ब्रह्माजी बोले--शिवाने इस प्रकार विचारकर 
मनसे महादेवजीका स्मरण किया। तत्पश्चात्‌ शिवकी 
आज्ञा पाकर वे दुर्गा मुझसे कहने लगीं-- ॥ ४१॥ 

दुर्गा बोलीं--हे ब्रह्मनन्‌! आपने जो भी कहा 
है, वह सब सत्य है, मुझे छोड़कर शंकरजीको 
मोहित करनेवाली कोई दूसरी स्त्री संसारमें नहीं 
है॥ ४२॥ 

आपने जो कहा कि जबतक शंकरजी दारपरिग्रह 
नहीं करेंगे, तबतक सनातनी सृष्टि नहीं होगी, यह बात 
भी सत्य है॥४३॥ 

मुझमें भी महाप्रभुको मोहित करनेकी सामर्थ्य नहीं 
है, किंतु अब आपके कहनेसे दुगुने उत्साहसे युक्त होकर 
मैं पूर्ण प्रयतत करूँगी॥ ४४॥ 

हे विधे! अब में वैसा उपाय करूँगी, जिससे 
शंकरजी मोहित होकर स्वयं स्त्री ग्रहण करेंगे॥ ४५॥ 

जिस प्रकार महाभागा लक्ष्मीजी विष्णुप्रिया हैं, 
उसी प्रकार मैं भी सतीरूप धारणकर उनकी वशवर्तिनी 
[प्रिया पत्नी] बनूँगी॥ ४६ ॥ 

वे भी जिस प्रकारसे मेरे वशवर्ती बने रहें, मैं भी 
उन्हींकी कृपासे वैसा ही यत्न करूँगी॥ ४७॥ 

हे पितामह! मैं दक्षकी पत्नीके गर्भसे सतीरूपसे 
जन्म लेकर अपनी लीलाके द्वारा शिवजीको प्राप्त 
करूँगी ॥ ४८ ॥ 

जिस प्रकार संसारमें अन्य प्राणी स्त्रीके वशमें होते 
हैं, उसी प्रकार मेरी भक्तिसे वे महादेवजी भी स्त्रीके 
वशवर्ती बने रहेंगे॥ ४९ ॥ 

ब्रह्मजी बोले--हे तात! मुझसे इस प्रकार 
कहकर वे जगदम्बा शिवा मेरे देखते-देखते वहीं 
अन्तर्धान हो गयीं॥ ५० ॥ 

उनके अत्तर्धान हो जानेपर मैं लोकपितामह ब्रह्मा 
वहाँ गया, जहाँ मेरे पुत्र थे और मैंने उनसे सब कुछ 
वर्णन किया॥ ५१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें दुगस्तुति-ब्रह्मवरप्राप्तिवर्णन 
नामक ग्यारहवाँ अध्याय पूर्ण हुआ॥ ११ ॥ 


जापयय--7-6-*कीलि-क- ०-7: 


रुद्रसंहिता-सतीखं०-अ० १२ ] * दक्षप्रजापतिका तपस्याके प्रभावसे शक्तिका दर्शन * 

बारहवाँ अध्याय 
दक्षप्रजापतिका तपस्याके प्रभावसे शक्तिका दर्शन और उनसे रुद्रमोहनकी प्रार्थना करना 
सिंहपर सवार, कृष्णवर्णवाली, सुन्दर मुखवाली, 


प्त ५ //2क॥॥! 


नारदजी बोले--हे ब्रह्मन्‌! हे शिवभक्त ! हे प्राज्ञ ! 
हे निष्पाप! आपने शिवा तथा शिवके कल्याणकारी 
चरित्रका भलीभाँति वर्णन किया और मेरे जन्मको पवित्र 
कर दिया॥ १॥ 

अब आप यह बताइये कि ब्रतमें दृढ़ता रखनेवाले 
दक्षने तप करके देवीसे कौन-सा वर प्राप्त किया तथा 
वे शिवा किस प्रकार दक्षकन्याके रूपमें उत्पन्न हुईं 2॥ २॥ 

ब्रह्माजी बोले--हे नारद ! तुम इन मुनियोंके साथ 
शिवमें भक्ति रखनेके कारण अत्यन्त धन्य हो। उत्तम 
ब्रतवाले दक्षने जिस प्रकार तपस्या की तथा वर प्राप्त 
किया, उसे सुनो॥ ३॥ 

मेरी आज्ञा पाकर वे बुद्धिमान्‌ महाराज दक्षप्रजापति 
उस कार्यकी सिद्धिकी इच्छासे चित्तको समाहितकर देवी 
जगदम्बाकी उपासनाके लिये गये और क्षीरसागरके 
उत्तरतटपर रहनेवाली उन जगदम्बिकाको हृदयमें धारण 
करके उनका प्रत्यक्ष दर्शन करनेहेतु तपस्या करने 
लगे ॥ ४-५॥ 

इन्द्रियोंको अपने वशमें करके दृढ़व्रती उन दक्षने 
देवताओंके तीन हजार वर्षपर्यन्त नियमपूर्वक तप 
किया॥ ६॥ 

उन जगन्मयी शिवाका ध्यान करते हुए दक्षने कुछ 
दिन पत्ते खाकर, कुछ दिन जल पीकर, कुछ दिन 
निराहार रहकर तथा कुछ दिन वायु पीकर उस समयको 
व्यतीत किया॥ ७॥ 

इस प्रकार वे सुब्रत दुगकि ध्यानमें संलग्न होकर 
बहुत समयतक तपस्या करते रहे और अनेक नियमोंसे 
देवीकी आराधना करते रहे। तब हे मुनिश्रेष्ठ। अहिंसा, 
ब्रह्मचर्य आदि यमोंसे युक्त होकर जगदम्बाकी पूजा 
करते हुए उन दक्षके सामने जगदम्बा शिवा प्रत्यक्ष 
हुईं॥ ८-९॥ 

तब दक्ष प्रजापतिने उन जगन्मयी जगदम्बाको 
अपने सामने प्रत्यक्ष देखकर अपनेको कृत्यकृत्य 
समझा॥ १०॥ 


चार भुजाओंवाली, हाथोंमें वर-अभय-नीलकमल तथा 
खड्ग धारण की हुई, मनोहर, लाल नेत्रवाली, बिखरे 
हुए सुन्दर बालोंसे युक्त, जगत्‌की जन्मदात्री तथा 
सुन्दर कान्तिवाली उन कालिकाको प्रणामकर दक्ष- 
प्रजापतिने [अपनी] विचित्र वाणीसे उनकी स्तुति 
की॥ ११-१२॥ 

दक्ष बोले--हे जगदम्बे! हे महामाये! हे 
जगदीश्वरि! हे महेश्वरि! आपने कृपा करके मुझे 
अपने रूपका दर्शन दिया है, आपको मेरा नमस्कार 
है॥१३॥ 

है भगवति! हे आद्ये! मुझपर प्रसन्न हों, हे 
शिवरूपिणि! प्रसन्‍न हों, हे भक्तवरदे! प्रसन्न हों, हे 
जगन्माये! आपको नमस्कार है॥ १४॥ 

ब्रह्मजी बोले--हे मुने! संयत चित्तवाले दक्षने 
इस प्रकार महेश्वरीकी स्तुति की, तब उनके मनोरथको 
जानती हुई भी वे दक्षसे कहने लगीं--॥ १५॥ 

देवी बोलीं--हे दक्ष! में आपकी इस भक्तिसे 
बहुत प्रसन्न हूँ, तुम्हारे लिये कुछ भी अदेय नहीं है, 

[ श्रीशिवमहापुराण- 


अत: अपना अभीष्ट वर माँगिये॥ १६॥ 

ब्रह्मजी बोले--जगन्माताके इस वचनको सुनकर 
दक्ष प्रजापति अत्यन्त प्रसन्‍न होकर शिवाको बारंबार 
प्रणाम करते हुए कहने लगे--॥ १७॥ 

दक्ष बोले--हे जगदम्ब ! हे महामाये | यदि आप 
मुझे वर देना चाहती हैं, तो मेरे वचनोंको सुनिये और 
प्रसन्‍नतासे मेरा मनोरथ पूर्ण कीजिये॥ १८॥ 

जो मेरे स्वामी शिव हैं, वे रुद्रनामसे ब्रह्माके 
पुत्ररूपमें अवतरित हुए हैं, वे परमात्माके पूर्णावतार हैं, 
परंतु अभीतक आपका अवतार नहीं हुआ है, [आपके 
अतिरिक्त] उनकी पत्नी कौन हो सकती है? अतः हे 
शिवे! आप पृथ्वीपर अवतरित होकर उन्हें मोहित 
करें॥ १९-२० ॥ 

[हे देवि!] आपके अतिरिक्त अन्य कोई भी उन्हें 
मोहित नहीं कर सकती, इसलिये आप इस समय मेरी 
कन्याके रूपमें जन्म लेकर शिवपत्नी बनें॥ २१॥ 

इस प्रकार उत्तम लीला करके आप शिवजीको 
मोहमें डालें, हे देवि! मेरा यही वर है, आपके सामने 
मैंने सत्य कह दिया॥ २२॥ 

इसमें केवल मेरा ही स्वार्थ नहीं है, अपितु सम्पूर्ण 
लोकोंका और ब्रह्मा, विष्णु तथा शिवजीका भी स्वार्थ 
है। इसीलिये ऐसा करनेके लिये ब्रह्माजीने मुझे प्रेरित 
किया है॥ २३॥ 

ब्रह्मजी बोले--दक्षके इस वचनको सुनकर 
जगदम्बा मनमें उन शिवजीका स्मरण करके हँसकर 
कहने लगीं-- ॥ २४॥ 

देवी बोलीं--हे तात! हे प्रजापते! हे दक्ष! 
मेरी सत्य बात सुनिये। मैं आपकी भक्तिसे अत्यन्त 
प्रसन्‍न होकर सब कुछ प्रदान करनेवाली हूँ। हे दक्ष! 
मैं महेश्ववी आपकी पुत्री बनूँगी, इसमें सन्देह नहीं। 
मैं आपकी भक्तिके वशमें हो गयी हूँ॥ २५-२६॥ 

हे अनघ! मैं अत्यन्त कठोर तप करके ऐसा प्रयत्न 
करूँगी, जिससे शिवजीसे वरको प्राप्तकर उनकी पत्नी 


बन जाऊँ॥ २७॥ 

वे प्रभु सदाशिव ब्रह्मा तथा विष्णुके सेव्य, विकाररहित 
तथा पूर्ण हैं। अत: बिना तपके इस प्रकारकी कार्यसिद्धि 
नहीं हो सकती है॥ २८ ॥ 

मैं तो प्रत्येक जन्ममें उनकी प्रिय दासी हूँ और 
अनेक प्रकारके रूप धारण करनेवाले वे सदाशिव मेरे 
स्वामी हैं॥ २९॥ 

वे वरके प्रभावसे ब्रह्माजीकी भूकुटिसे अवतीर्ण हुए 
हैं और में भी उन्हींकी आज्ञासे ब्रह्माजीके वरदानसे इस 
लोकमें अवतार लूँगी॥३०॥ 

हे तात! अब आप अपने घर जाइये। मैंने 
अपनी दूतीको सारी बात बता दी है। मैं [कुछ ही 
दिनोंमें] आपकी कन्या बनकर शीघ्र ही शिवकी 
पत्नी बनूँगी॥३१॥ 

इस प्रकार दक्षप्रजापतिसे श्रेष्ठ वचन कहकर 
और मनमें शिवकी आज्ञा पाकर वे शिवजीके 
चरणकमलोंका ध्यान करके पुनः कहने लगीं-- ॥ ३२॥ 

देवी बोलीं--हे प्रजापते! परंतु मेरी एक 
प्रतिज्ञा अपने मनमें सदैव रखना। मैं उस प्रतिज्ञाको 
तुम्हें सुना देती हूँ, उसे सत्य समझना, असत्य 
नहीं ॥ ३३ ॥ 

यदि आपने कभी मेरा अनादर किया तो मैं अपना 
शरीर त्याग दूँगी, यह सत्य है। मैं सर्वथा स्वतन्त्र हूँ, 
अतः दूसरा शरीर धारण करूँगी॥ ३४॥ 

हे प्रजापते ! मैं प्रत्येक सर्गमें आपकी कन्या बनकर 
शिवजीकी पत्नी बनूँगी-मैंने यह वरदान आपको 
दिया॥ ३५॥ 

ब्रह्मजी बोले--इस प्रकार दक्ष प्रजापतिसे कहकर 
वे महेश्वरी उनके देखते-देखते वहीं अन्तर्धान हो 
गयीं॥ ३६॥ 

देवीके अन्तर्धान होनेपर दक्ष भी अपने घर चले 
गये और यह विचारकर आनन्दित हो गये कि देवी मेरी 
कन्या बनकर अवतार ग्रहण करेंगी॥ ३७॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें दक्षवरप्राप्तिवर्णन 
नामक बारहवाँ अध्याय पूर्ण हुआ॥ १२ ॥ 


नजपययय7*#-0-“क०-३-क०--पफपप 

फ्रफफफफफ्रफकफ्रफाक्रफक्रक्क्रएककरफ्फ्क्रफ्ााफ्क्रफमकफ्ररफफ्रफोफफक्रफ्कॉफरफ्रफ्रफकक््ररफफक्ोरफ््राफ्क फक्कफ््र ाफकररफ्क्फ््भक क्र क्र फाफ्रफा् क्र कर फम कक्रफफ फ्फ 


तेरहवाँ अध्याय 
ब्रह्माकी आज्ञासे दक्षद्वारा मैथुनी सृष्टिका आरम्भ, अपने पुत्र हर्यश्वों तथा सबलाश्वोंको 
निवृत्तिमार्गमें भेजनेके कारण दक्षका नारदको शाप देना 


नारदजी बोले--हे ब्रह्मन्‌! हे विधे ! हे महाप्राज्ञ ! 
हे वक्ताओंमें श्रेष्ठ! दक्षप्रजापतिके घर चले जानेके बाद 
फिर क्‍या हुआ? यह सब [वृत्तान्त] प्रीतिपूर्वक 
कहिये॥ १॥ 

ब्रह्माजी बोले-- [ हे नारद !] दक्षप्रजापतिने अपने 
आश्रममें जाकर प्रसन्‍नचित्त हो मेरी आज्ञासे बहुत-सी 
मानसी सृष्टि की, किंतु उस प्रजासृष्टिको बढ़ता 
हुआ न देखकर दक्ष अपने पिता मुझ ब्रह्मासे कहने 
लगे-- ॥ २-३॥ 

दक्ष बोले--हे तात! हे ब्रह्मन्‌! हे प्रजानाथ ! मेरे 
द्वारा बनायी गयी प्रजाएँ बढ़ नहीं रही हैं। मैंने भली 
प्रकारसे विचारकर देख लिया है कि मैंने जितनी भी 
सृष्टि की है, वह उतनी ही है॥ ४॥ 

हे प्रजानाथ ! मैं क्या करूँ? यह मेरी प्रजा किस 
प्रकार बढ़ेगी ? आप कोई ऐसा उपाय बताइये, जिससे 
प्रजाओंके सृष्टिक्रमका विस्तार करूँ॥ ५॥ 

ब्रह्माजी बोले--हे दक्ष! हे प्रजापते! हे तात! 
मेरी उत्तम बात सुनिये और उसे कीजिये। हे सुरश्रेष्ठ ! 
भगवान्‌ शंकर आपका कल्याण करेंगे॥ ६॥ 

हे प्रजेश ! पंचजन प्रजापतिकी जो असिक्नी नामक 
सुन्दर पुत्री है, उसे आप पत्नीरूपसे ग्रहण कीजिये ॥ ७॥ 

अभीतक आप पत्नीरहित होकर धर्माचरण करते 
रहे हैं, किंतु इस प्रकारकी पत्नीमें मैथुनधर्मसे प्रवृत्त 
होकर जब आप सृष्टि करेंगे, तब प्रजा बढ़ेगी॥ ८ ॥ 

ब्रह्माजी बोले--[हे नारद !] तब दक्षप्रजापतिने 
मैथुनधर्मसे प्रजासृष्टि करनेके लिये मेरी आज्ञासे वीरणकी 
कन्याके साथ विवाह किया॥ ९॥ 

प्रजापति दक्षने अपनी पत्नी उस वीरिणीके गर्भसे 
हर्यश्व नामक दस हजार पुत्रोंको उत्पन्न किया॥ १०॥ 

हे मुने! वे सभी पुत्र समान धर्माचरण करनेवाले, 
पिताकी भक्तिमें तत्पर रहनेवाले और सदा वेदमार्गका 
अनुसरण करनेवाले थे॥ ११॥ 


है तात! वे सभी दक्षपुत्र अपने पिताकी आज्ञा 
पाकर सृष्टिके उद्देश्यसे तपस्याहेतु पश्चिम दिशाकी ओर 
चले गये॥ १२॥ 

वहाँपर परम पवित्र नारायणसर नामक तीर्थ है, 
जहाँ दिव्य सिन्धु नदी तथा समुद्रका संगम हुआ 
है॥ १३॥ 

उस तीर्थंके स्पर्शमात्रसे उनकी बुद्धि अत्यन्त 
निर्मल हो गयी और पापके दूर होते ही वे सभी 
परमहंसधर्ममें स्थित हो गये॥ १४॥ 

तत्पश्चात्‌ दृढ़चित्तवाले तथा श्रेष्ठ वे दक्षपुत्र 
पिताकी आज्ञासे बँधे होनेके कारण प्रजावृद्धिके लिये तप 
करने लगे॥ १५॥ 

हे नारद! सृष्टिसंवर्धनहेतु उन्हें घोर तप करते हुए 
जानकर और विष्णुका मनोगत अभिप्राय समझकर आप 
उनके पास गये और आदरपूर्वक आपने उनसे कहा-हे 
दक्षपुत्र हर्यश्वो | तुमलोग पृथिवीका विस्तार न जानकर 
सृष्टिकर्ममें किस प्रकार प्रवृत्त हुए हो 2॥ १६-१७॥ 

ब्रह्मजी बोले--वे हर्यश्वगरण आपकी कही हुई 
बात सुनकर सृष्टिके विषयमें सावधान होकर मनमें बहुत 
विचार करने लगे॥ १८॥ 

जो उत्तम शास्त्ररूपी पिताके निवृत्तिपरक वचनोंको 
नहीं जानता, वह मात्र गुणोंपर ही विश्वास रखनेवाली 
सृष्टिका उपक्रम किस प्रकार कर सकता है ?॥ १९॥ 

वे परम बुद्धिमान्‌ दक्षपुत्र एकाग्र बुद्धिसे ऐसा 
विचारकर देवर्षि नारदकी परिक्रमा करके एवं उन्हें 
प्रणामकर निवृत्तिमार्गमें परगयण हो गये ॥ २०॥ 

हे नारद ! हे मुने! आप शिवके मन हैं और लोकमें 
पर्यटन करते रहते हैं तथा निर्विकार रहकर शिवकी 
चित्तवृत्तिके अनुसार रहते हैं॥ २१॥ 

बहुत काल बीतनेपर मेरे पुत्र दक्षप्रजापति नारदजीके 
द्वारा अपने पुत्रोंक नाशको सुनकर बहुत सन्तप्त हुए॥ २२॥ 

उस समय आपने शोक करते हुए दक्षसे बार-बार 


२४८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्क्रफ््फ््रराफफफ््फक्रफ्ाफ््रफक््रफकक्क्र क्रफ्रक्षफतकफरफफफ्र्रफा फ्र कक क्क्रफ् शक्कर फफ क्र फ फक क्र फक क्र क्र फक् झफ्रकरफ्र फर्क क्रफ कर फकरफक्र क्र कर क्र कफ कफ 


कहा कि आप अच्छी सन्‍्तानवाले थे, [जो कि आपके 
पुत्र श्रेष्ठ मार्कका अनुसरण करते हुए मुक्त हो गये] 
किंतु वे दक्ष शिवकी मायासे मोहित हो बार-बार शोक 
करते रहे ॥ २३॥ 

तदनन्तर दक्षके पास आकर मैंने उन्हें शान्तिभावका 
उपदेशकर सान्त्वना देते हुए कहा [शोक मत करो], 
देव बड़ा प्रबल होता है॥ २४॥ 

तब दक्षप्रजापतिने मेरे द्वारा धीरज बँधाये जानेपर 
पुन: पंचजनकी कन्या [ असिक्नी ]-के गर्भसे सबलाश्व 
नामक हजार पुत्रोंको उत्पन्न किया॥ २५॥ 

दृढ़ ब्रतवाले वे सबलाश्व भी पिताकी आज्ञासे 
सृष्टिसंवर्धनहेतु वहाँ गये, जहाँ उनसे पूर्व उनके भाई गये 
थे और सिद्ध हो गये थे॥ २६॥ 

वे भी उस तीर्थके स्पर्शमात्रसे सर्वथा निष्पाप तथा 
शुद्ध अन्त:करणवाले हो गये और उत्तम ब्रतमें परायण 
होकर ब्रह्मका जप करते हुए कठिन तप करने लगे॥ २७॥ 

हे नारद! आपने सृष्टि करनेके लिये उन्हें तपस्यामें 
उद्यत देखकर उनके पास जाकर ईश्वरकी गतिका स्मरण 
करते हुए वही उपदेश दिया, जो पूर्वमें उनके भाइयोंको 
दिया था॥ २८॥ 

हे मुने! आपका दर्शन निष्फल नहीं होता, इसलिये 
आपने उनको भी पूर्वके भाइयोंके मार्गका उपदेश किया, 
जिससे वे भी अपने भाइयोंके मार्गका अनुसरण करते हुए 
उसी मार्गपर चले गये॥ २९॥ 

उसी समय दक्षप्रजापतिको अनेक उत्पात दिखायी 
पड़ने लगे। वे अपने पुत्रोंकी आया न देखकर 
आश्चर्यचकित होकर मनमें दुखी हो गये॥ ३०॥ 

उन्होंने आपके द्वारा प्रथम पुत्रोंके नाशके समान ही 
इन पुत्रोंके भी नाशका जब समाचार सुना, तो वे 
आश्चर्यमें भरकर पुत्रशोकसे मूच्छित हो अत्यन्त सन्तप्त 
हो उठे॥ ३१॥ 

वे दक्ष आपपर कुपित हो गये और कहने लगे कि 
यह नारद दुष्ट है। उसी समय दैवयोगसे उनके पुत्रोंपर 


उस समय वे प्रजापति दक्ष क्रोधमें भरकर अपने 
ओठोंको फड़फड़ाते हुए आपके पास आये और आपको 
धिक्कारते हुए निन्दापूर्वक कहने लगे-- ॥ ३३॥ 
7 । गाए हर रे 


एक! 


॥ 


दक्ष बोले--हे अधमोंमें श्रेष्ठ । तुमने साधुका रूप 
धारणकर मेरे सत्पुत्रोंकी यह कैसा उपदेश किया ? तुमने 
मेरे इन पुत्रोंको इस प्रकार भिक्षुमार्गका उपदेश क्‍यों 
किया, जो उनके लिये कल्याणकारी नहीं था॥ ३४॥ 

तुम्हारे-जैसे निर्दयी शठने देव, ऋषि तथा पितृ- 
ऋणसे मुक्त हुए बिना ही मेरे पुत्रोंकी ऐसा उपदेशकर 
उनके इस लोक तथा परलोकके कल्याणको नष्ट 
कर दिया, क्‍योंकि जो बिना तीनों ऋणों*से मुक्त हुए 
ही माता-पिताको छोड़कर मोक्षकी इच्छा करता हुआ 
निवृत्तिमार्गकका अनुसरण करता है, वह नरकगामी होता 
है॥ ३५-३६ ॥ 

तुम निर्दयी, अत्यन्त निर्लज हो, बालकोंको 
बहकानेवाले तथा यशको नष्ट करनेवाले हो। हे 
मूर्ख! तुम हरिके पार्षदोंके बीचमें व्यर्थ ही विचरण 
करते हो॥ ३७॥ 

हे अधमाधम ! तुमने बार-बार मेरा अहित किया 
है। इसलिये लोकमें भ्रमण करते हुए तुम्हारा पैर स्थिर 


अनुग्रह करनेवाले आप भी दक्षके पास आ गये॥ ३२॥ | न रहे ॥ ३८॥ 


* ब्रह्मचर्यपालनपूर्वक वेद-शास्त्रोंके स्वाध्यायसे ऋषि-ऋण, यज्ञ और पूजा आदिसे देव-ऋण तथा पुत्रके उत्पादनसे पितृ-ऋणका 


निवारण होता है। 

* दक्षकी साठ कन्याओंका विवाह # 

फ्रफफफफफ्रफक्क्रक्क््रर ऋफ्फ्फ्रफभफफ्रफ्फकक्र क्र करक्रफ्करकफ्रक्रफा्रफक क्र फ््रफक्क् शक फक् कक्रफकर क फक्रक फकफक क्रफक्रफ फक्फरफकरफ्क क्र क्र :क्रफा फ्रफक् क फर्क कक फर्क फफक््फक्रफफ 


इस प्रकार शिवजीकी मायासे मोहित हुए दक्षने | निर्मल बुद्धिवाले आपने भी दक्ष प्रजापतिके इस शापको 
ईश्वरकी इच्छाको नहीं समझा और सज्ननोंके मान्य | ग्रहण कर लिया, हे ब्रह्मसाधो! ऐसा साधु स्वयं इस 
आपको शोकसन्तप्त होकर शाप दे दिया और हे मुने |! | प्रकारकके अपकारको सहन कर लेता है॥ ३९-४०॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें दक्षकी सृष्टि / उपाख्यान ।-में 
नारद-शापवर्णन नामक तेरहवाँ अध्याय पूर्ण हुआ॥ १३ ॥ 


अपयय-7+#-३“अीि0-३४2-:प- 


चौदहवाँ अध्याय 
दक्षकी साठ कन्याओंका विवाह, दक्षके यहाँ देवी शिवा 
(सती )-का प्राकट्य, सतीकी बाललीलाका वर्णन 


ब्रह्मजी बोले--हे देवमुने! इसी समय मैं 
लोकपितामह ब्रह्मा भी इस चरित्रको जानकर प्रीतिपूर्वक 
शीघ्रतासे वहाँ पहुँचा॥ १॥ 

मैंने पूर्वकी भाँति दक्ष प्रजापतिको धेर्य धारण 
कराया, जिससे वे प्रसन्‍न हो आपसे पूर्ववत्‌ स्नेह करने 
लगे॥ २॥ 

हे मुनिवर्य ! मैं देवताओंके प्रिय अपने पुत्र आपको 
प्रेमपूर्वक बहुत धीरज देकर अपने साथ लेकर आश्रमको 
लौट आया॥ ३॥ 

तदनन्तर दक्षप्रजापतिने मेरी आज्ञासे अपनी स्त्रीमें 
साठ सौभाग्यवती कन्याओंको उत्पन्न किया॥ ४॥ 

दक्षने आलस्यरहित होकर उन कन्याओंका विवाह 
धर्मादिकोंके साथ जिस प्रकार किया, उसे प्रीतिपूर्वक 
सुनिये। हे मुनीश्वर! उसको मैं कह रहा हूँ॥५॥ 

हे मुने! दक्षने दस कन्याएँ धर्मको, तेरह कश्यप 
मुनिको और सत्ताईस कन्याएँ चन्द्रमाको विधिपूर्वक दीं। 
दो-दो कन्याएँ अंगिरा तथा कृशाश्वको और अन्य 
कन्याएँ ता्श्यको दीं। जिनकी प्रसूति-परम्परासे यह 
समस्त जगत्‌ व्याप्त है, विस्तारके भयसे मैं उनका वर्णन 
नहीं कर रहा हूँ॥६--८॥ 

कुछ लोग शिवाको इन कन्याओंसे ज्येष्ठ कहते हैं, 
कोई मध्यम कहते हैं और कोई सबसे छोटी मानते हैं, 
किंतु कल्पभेदसे ये तीनों ही सही हैं॥९॥ 

कन्याकी उत्पत्तिके अनन्तर पत्नीसहित दक्ष प्रजापतिने 
अत्यन्त प्रेमसे अपने मनमें जगदम्बाका ध्यान किया॥ १०॥ 

उन्होंने गदगद स्वरसे प्रेमपूर्वक विनययुक्त होकर 


हाथ जोड़कर बार-बार नमस्कार करके उनकी स्तुति 
की॥११॥ 

तब वे देवी सन्तुष्ट होकर मनमें विचार करने लगीं 
कि मुझे अपनी प्रतिज्ञाको पूर्ण करनेके लिये वीरिणीमें 
अवतार लेना चाहिये। इसके बाद उन जगदम्बाने दक्षके 
मनमें निवास किया। हे मुनिसत्तम |! उस समय वे अत्यन्त 
शोभित होने लगे॥ १२-१३॥ 

उन्होंने उत्तम शुभ मुहूर्तमें अपनी स्त्रीमें प्रसन्‍नतापूर्वक 
गर्भाधान किया। तब वे दयामयी शिवा दक्षपत्नीके 
हृदयमें निवास करने लगीं और दक्षकी स्त्रीमें गर्भके 
समस्त लक्षण प्रकट होने लगे॥ १४-१५॥ 

है तात! गर्भमें शिवाके निवासके प्रभावसे वे 
दक्षपत्ती वीरिणी महामंगल-स्वरूपा और [पहलेकी 
अपेक्षा] अधिक प्रसनन्‍नचित्त हो गयीं॥ १६॥ 

उस समय दक्षने अपने कुलके सम्प्रदायके अनुसार, 
वेदके अनुसार तथा अपने सम्मानके अनुरूप प्रसन्‍नतापूर्वक 
पुंसवनादि सभी संस्कार किये। उन पुंसवनादि कर्मोमें महान्‌ 
उत्सव हुआ। दक्ष प्रजापतिने ब्राह्मगोंको उस समय यथेष्ट 
धन प्रदान किया॥ १७-१८ ॥ 

उस समय विष्णु आदि सभी देवगण देवीको वीरिणीके 
गर्भमें आयी हुई जानकर प्रसन्‍न हो गये और वहाँ आकर 
उन सबने लोकका उपकार करनेवाली उन जगदम्बाको 
बार-बार प्रणाम करके उनकी स्तुति की ॥ १९-२० ॥ 

इसके बाद प्रसन्‍नचित्त होकर वीरिणी तथा दक्ष 
प्रजापतिकी बहुत ही प्रशंसाकर वे अपने-अपने घर चले 
गये॥ २१॥ 


२५७० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्फ्रक्रफक्रफमफफ्फफाफरफक्रफक्रक्र कफ क्रफ्क् फर्श रक्रफफफरफक्रक्ररफ्फ्रकरफरक्र फ्र शक कर फर्क फ्र फभाफ्क्रफक्ाक फक््भ््रफाक्रफक्रफाकफ्रॉमफफ्रफककफक्ररक््फकक्फ्फ 


हे नारद! हे मुने! इस प्रकार नौ मास पूर्ण हो 
जानेपर समस्त लौकिक क्रिया कर लेनेके बाद जब 
दसवाँ मास पूर्ण हो गया, तब वे शिवा चन्द्र, ग्रह, तारा 
[ आदि]-के अनुकूल होनेपर सुखद मुहूर्तमें शीघ्र ही 
माताके सामने प्रकट हो गयीं॥ २२-२३ ॥ 

उनके उत्पन्न होते ही प्रजापति दक्ष बड़े प्रसन्‍न हुए 
तथा उनके प्रकृष्ट तेजको देखकर उन्होंने उन्हें वही 
शिवादेवी समझा॥ २४॥ 

हे मुनीश्वर | उन देवीके उत्पन्न होते ही उस समय 
आकाशसे पुष्पवृष्टि होने लगी, मेघोंने जलकी वर्षा प्रारम्भ 
कर दी और सभी दिशाएँ शान्त हो गयीं | देवता आकाशमें 
स्थित होकर उत्तम बाजे बजाने लगे और शान्त अग्नियाँ 
प्रज्बलित हो उठीं | इस प्रकार [ सभी दिशाओंमें | मंगल- 
ही-मंगल हो गया॥ २५-२६॥ 

वीरिणीमें उत्पन्न हुई उन जगदम्बाको देखकर दक्ष 
भक्तिपूर्वक हाथ जोड़कर उन्हें नमस्कार करके स्तुति 
करने लगे॥ २७॥ 
जे ३ जुआ 

दक्ष बोले--हे महेशानि ! हे सनातनि ! हे जगदम्बे 
आपको नमस्कार है, हे सत्ये! हे सत्यस्वरूपिणि! हे 
महादेवि। [मेरे ऊपर] दया करें॥ २८॥ 

वेदके ज्ञाता जिन्हें शिवा, शान्ता, महामाया, योगनिद्रा 
तथा जगन्मयी कहते हैं, उन आप हितकारिणी देवीको 
मैं नमस्कार करता हूँ॥ २९॥ 


जिन्होंने पूर्वकालमें ब्रह्माजीको उत्पननकर इस 
जगत्‌की सृष्टिके कार्यमें नियुक्त किया है, उन परमा 
जगन्माता आप महेश्वरीको मैं नमस्कार करता हूँ॥ ३० ॥ 

जिन्होंने सदा संसारके पालनके लिये विष्णुको 
नियुक्त किया है, उन परमा जगन्माता आप महेश्वरीको 
मैं नमस्कार करता हूँ। जिन्होंने संसारके विनाशके लिये 
रुद्रको नियुक्त किया है, उन परमा जगन्माता आप 
महेश्वरीको मैं नमस्कार करता हूँ॥ ३१-३२॥ 

सत्त्व-रज-तमरूपोंवाली, सर्वदा समस्त कार्योंको 
साधनेवाली तथा तीनों देवताओंको उत्पन्न करनेवाली 
उन आप शिवादेवीको मैं नमस्कार करता हूँ॥ ३३॥ 

हे देवि! जो आपको विद्या-अविद्या-इन दोनों 
रूपोंसे स्मरण करता है, उसके हाथमें भोग तथा मोक्ष 
दोनों ही स्थित हो जाते हैं॥ ३४॥ 

हे देवि । जो परमपावनी शिवास्वरूपा आपका प्रत्यक्ष 
दर्शन करता है, उसे विद्या तथा अविद्याको प्रकाशित 
करनेवाली मुक्ति अपने-आप मिल जाती है ॥ ३५॥ 

हे जगदम्बे ! जो अम्बिका, जगन्मयी एवं दुर्गा-- 
इन नामोंसे आप भवानीका स्तवन करते हैं, उनके सभी 
मनोरथ पूर्ण हो जाते हैं॥ ३६॥ 

ब्रह्मा बोले--जब इस प्रकार जगन्माता शिवाकी 
स्तुति दक्षप्रजापतिने की, तब वे दक्षसे इस प्रकारसे कहने 
लगीं, जिससे कि माता वीरिणी न सुन सकें॥ ३७॥ 

नाना प्रकारके रूपोंको धारण करनेवाली उन 
परमेश्वरी शिवाने सबको मोहित करके इस प्रकार सत्य 
कहा कि उसे केवल दक्ष ही सुन सकें, अन्य कोई 
नहीं ॥ ३८ ॥ 

देवी बोलीं--हे प्रजापते! आपने मुझे पुत्रीरूपसे 
प्राप्त करनेहेतु पहले मेरी आराधना की थी, वह आपका 
अभीष्ट पूरा हुआ, अब आप पुनः तपस्या कौजिये॥ ३९॥ 

ब्रह्माजी बोले--इस प्रकार दक्षसे कहकर वे देवी 
अपनी मायासे शिशुका रूप धारणकर माताके पास रोने 
लगीं ॥ ४० ॥ 

उस रोदनको सुनकर और उसे स्त्रीका शब्द जानकर 
स्त्रियाँतथा समस्त दासियाँ भी आश्चर्यचकित हो प्रीतिपूर्वक 
वहाँ गयीं। असिक्नीकी सुताके रूपको देखकर सभी स्त्रियाँ 


रुद्रसंहिता-सती खं० -अ० १५ ] 


# सतीद्वारा नन्दा-ब्रतका अनुष्ठान *% 

परम प्रसन्न हुईं। उस समय समस्त नगरवासियोंने भी जय- 
जयकार किया ॥ ४१-४२॥ 

नगरमें गाने-बजानेके साथ महान्‌ उत्सव होने 
लगा। पुत्रीका सुन्दर मुख देखकर असिकक्‍्नी तथा दक्ष 
परम प्रसन्न हुए। दक्षप्रजापतिने विधिपूर्वक वेदविहित 
कुलाचार किया और ब्राह्मणोंको दान दिया तथा अन्य 
लोगोंको भी बहुत-सा धन दिया॥ ४३-४४॥ 

वहाँ सभी ओर मंगलाचारपूर्वक गायन तथा नृत्य 
होने लगा और अनेक प्रकारके बाजे बजने लगे॥ ४५॥ 

[शिवाके जन्मके समय ] विष्णु आदि सभी देवगण 
अपने-अपने अनुचरों तथा मुनियोंके साथ आकर यथाविधि 
अनेक उत्सव करने लगे॥ ४६॥ 

दक्षकन्याके रूपमें [ अवतरित हुई] उन परमेश्वरी 
जगदम्बाको देखकर देवताओंने विनयपूर्वक उन्हें प्रणाम 
किया और अनेक प्रकारके उत्तम स्तोत्रोंद्रारा उनकी 
स्तुति की । सभी देवता प्रसन्‍न होकर जय-जयकार करने 
लगे और दक्ष तथा वीरिणीकी विशेष रूपसे प्रशंसा करने 
लगे ॥ ४७-४८ ॥ 

दक्षने प्रसन्‍नन होकर विष्णु आदि देवताओंकी 
आज्ञासे सभी गुणोंसे सम्पन्न होनेके कारण उस प्रशस्त 
अम्बिकाका उमा-यह नाम रखा। उसके बाद लोकमें 
उनके अन्य नाम भी पड़े, जो मंगल करनेवाले तथा 
लोगोंके दुःख दूर करनेवाले थे॥ ४९-५० ॥ 

उस समय दक्षप्रजापतिने हाथ जोड़कर विष्णु, मुझ 
ब्रह्मा, सम्पूर्ण मुनियों तथा देवताओंकी स्तुति करके 


भक्तिपूर्वक सभी लोगोंका पूजन किया॥ ५१॥ 

तदनन्तर विष्णु आदि सभी देवगण दक्षकी प्रशंसा 
करके शिवा तथा शिवका स्मरण करते हुए अपने-अपने 
स्थानोंको चले गये॥ ५२॥ 

उसके बाद माताने भी यथोचित रूपसे उस 
कन्याका संस्कारकर बालकोंकी स्तनपानविधिसे उसे 
अपना दूध पिलाया॥ ५३॥ 

महात्मा प्रजापति दक्ष तथा वीरिणीने [बड़ी 
सावधानीके साथ] उस कन्याका लालन-पालन किया, 
जिससे वह शुक्‍्लपक्षके चन्द्रमाकौ कलाके समान 
प्रतिदिन बढ़ने लगी॥ ५४॥ 

हे द्विजश्रेष्ठ।! उस कन्यामें बाल्यकालमें ही सभी 
सदगुण प्रविष्ट हो गये; जैसे चन्द्रमामें सभी मनोहर 
कलाएँ अपने-आप आ जाती हैं॥ ५५॥ 

जब वह सखियोंके बीचमें जाकर अपने भावमें 
मग्न होती थी, तब प्रतिदिन शंकरजीकी प्रतिमाका बार- 
बार निर्माण करती थी। जब वह शिवा बालोचित गाने 
गाती, तो वह कामपर शासन करनेवाले हर, रुद्र तथा 
स्थाणुका [गानेके बहाने] स्मरण करती थी॥ ५६-५७ ॥ 

दक्ष प्रजापति तथा वीरिणीका स्नेह दिन-प्रतिदिन उस 
कन्यापर बढ़ता ही गया। यद्यपि वह बालिका थी, फिर भी 
वह अपने माता-पितामें बड़ी भक्ति रखती थी॥ ५८॥ 

सभी बालोचित गुणोंसे परिपूर्ण वह उमा देवी अपने 
घरके सभी कार्योको निपुणतासे सम्पन्नकर प्रतिदिन अपने 
माता-पिताको सन्तुष्ट करने लगी॥ ५९ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें पततीजन्म एवं बाललीलाका वर्णन 
नामक चोवहवाँ अध्याय पूर्ण हुआ॥ १४ ॥ 


नअयययय-_-#- आन ७-4 ा००-- पे 


पन्द्रहवाँ अध्याय 
सतीद्वारा नन्दा-ब्रतका अनुष्ठान तथा देवताओंद्वारा शिवस्तुति 


ब्रह्माजी बोले--हे मुने! एक समय आपके साथ 
जाकर मैंने त्रिलोकीकी सर्वस्वभूता उन सतीको अपने 
पिताके पास बैठी हुई देखा॥ १॥ 


पिताके द्वार नमस्कृत तथा सत्कृत होते हुए 


हमदोनोंको देखकर लोकलीलाका अनुसरण करनेवाली 


उन सतीने प्रेमपूर्वकत भक्तिके साथ आपको तथा मुझे 
प्रणाम किया॥ २॥ 

है नारद! प्रणाम करनेके पश्चात्‌ दक्षके द्वारा दिये 
गये आसनपर हम दोनों बैठ गये, इसके बाद विनग्र 
सतीको देखकर मैंने कहा--हे सति! जो तुम्हें चाहता 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


है तथा जिसे तुम चाहती हो, उन सर्वज्ञ जगदीश्वरको 
तुम पतिरूपमें प्राप्त करो। जिसने [तुम्हारे अतिरिक्त] 
दूसरी स्त्रीका पाणिग्रहण नहीं किया है, जो वर्तमानमें भी 
न करते हैं, न करेंगे और हे शुभे! जिनकी समता कोई 
और करनेवाला नहीं है, वे ही [इस समय] तुम्हारे पति 
हों॥ ३--५॥ 

हे नारद! ऐसा कहकर कुछ दिन दक्षके घर 
निवासकर हमदोनों उनसे विदा लेकर अपने-अपने 
स्थानपर चले गये॥ ६॥ 

मेरी बात सुनकर दक्ष परम प्रसन्‍न होकर चिन्तारहित 
हो गये और अपनी कनन्‍्याको परमेश्वरी जानकर उनका 
बड़ा सत्कार करने लगे॥ ७॥ 

अपनी इच्छासे मनुष्यशरीर धारण करनेवाली, 
भक्तवत्सला देवीने मनोहर कौमारोचित विहार करके 
अपनी कौमार्यावस्‍था समाप्त की॥ ८॥ 

अपनी तपस्याके प्रभावसे सर्वागमनोहरा उन सतीने 
धीरे-धीरे बाल्यावस्था समाप्तकर युवावस्थाको प्राप्त 
किया॥ ९॥ 

लोकेश दक्षप्रजापति उस कन्याको युवावस्थाको 
प्राप्त हुई देखकर विचार करने लगे कि अपनी इस 
पुत्रीकों शिवके लिये किस प्रकार प्रदान करूँ॥ १०॥ 

इधर, वे सती भी प्रतिदिन शिवको प्राप्त करनेकी 
इच्छा करने लगीं | पिताके मनोभावको जानकर वे माताके 
पास आयीं। विशाल बुद्धिवाली उन सती परमेश्वरीने 
शंकरको प्राप्त करनेकी इच्छासे तप करनेके लिये अपनी 
माता वीरिणीसे आज्ञा माँगी। तब दृढ़ ब्रतवाली वे सती 
माताकी आज्ञासे महेश्वरको पतिरूपमें प्राप्त करनेके लिये 
घरमें ही तपस्या करने लगीं॥ ११--१३॥ 

उन्होंने आश्विनमासकी प्रत्येक नन्‍्दा तिथि-- 
प्रतिपदा, षष्ठी तथा एकादशीमें गुड़, भात तथा लवणसे 
भक्तिपूर्वक हरका पूजन किया, इस प्रकार उस मासको 
बिता दिया॥ १४॥ 

कार्तिकमासकी चतुर्दशीको खीर तथा अपूपसे 
शिवजीकी आराधनाकर वे उनका स्मरण करने लगीं॥ १५॥ 

वे मार्गशीर्षके कृष्णपक्षकी अष्टमीको यव, तिल 
एवं चावलसहित कौलोंसे शिवजीका पूजनकर दिन 


बिताने लगीं॥ १६॥ 

वे सती पौषमासके शुक्लपक्षकी सप्तमी तिथिको 
रात्रिमें जागरण करके प्रातःकाल खिचड़ीसे शिवका 
पूजन करने लगीं॥ १७॥ 

माघकी पूर्णिमा तिथिको रात्रिमें जागरणकर प्रातःकाल 
भीगे कपड़े पहनकर वे नदीके किनारे शिवका पूजन 
करने लगीं॥ १८॥ 

'फाल्गुन कृष्ण चतुर्दशीको रात्रिमें जागरणकर सब 
प्रहरोंमें बिल्वपत्र तथा बिल्वफलसे शिवकी विशेष पूजा 
करने लगीं॥ १९॥ 

चैत्र शुक्ल चतुर्दशीको वे सती पलाशपुष्प तथा 
दवनों [दौनों |-से शिवजीकी पूजा करती थीं और दिन- 
रात उनका स्मरण करती हुई समय व्यतीत करती 
थीं॥ २०॥ 

वैशाख शुक्ल तृतीयाको गव्य, तिलाहार, यव एवं 
चावलोंसे शिवजीका पूजनकर उस मासको व्यतीत करने 
लगीं॥ २१॥ 

ज्येष्ठकी पूर्णिमाके दिन निराहार रहकर सात्रिमें 
वस्त्र एवं भटकटैयाके पुष्पोंसे शिवजीका पूजन करके वे 
सती उस मासको व्यतीत करने लगीं॥ २२॥ 

वे आषाढ़ शुक्ल चतुर्दशीको काले वस्त्र एवं 
भटकटैयाके पुष्पोंसे शिवजीकी पूजा करने लगीं॥ २३॥ 

वे श्रावण शुक्ल अष्टमी तथा चतुर्दशी तिथिको 
पवित्र यज्ञोपवीत तथा वस्त्रोंस शिवका पूजन करने 
लगीं ॥ २४॥ 

भाद्रपद कृष्ण चतुर्दशीको अनेक प्रकारके पुष्पों 
तथा फलोंसे शिवका पूजन करके वे चतुर्दशी तिथियें 
केवल जलका आहार करती थीं॥ २५॥ 

इस प्रकार वे परिमित आहार करके जप करती हुई 
उन-उन कालोंमें उत्पन्न होनेवाले नाना प्रकारके फल, 
पुष्प तथा शस्योंद्वारा प्रत्येक महीने शिवार्चन करती 
थीं॥ २६॥ 

अपनी इच्छासे मानवरूप धारण करनेवाली वे सती 
दृढ़ ब्रतसे युक्त होकर सभी महीनोंमें तथा सभी दिनोंमें 
शिवपूजनमें तत्पर रहने लगीं॥ २७॥ 

इस प्रकार नन्दाब्रतको पूर्णरूपसे समाप्त करके 

# सतीद्वारा नन्दा-ब्रतका अनुष्ठान *% 

भगवान्‌ शिवमें अनन्य भाव रखनेवाली सती एकाग्रचित्त 
होकर बड़े प्रेमसे भगवान्‌ शिवका ध्यान करने लगीं तथा 
उनके ध्यानमें ही निश्चलभावसे स्थित हो गयीं॥ २८ ॥ 

हे मुने! इसी समय सब देवता और ऋषि भगवान्‌ 
विष्णुकोी और मुझको आगे करके सतीकी तपस्या 
देखनेके लिये गये॥ २९॥ 

वहाँ आकर देवताओंने देखा कि सती मूर्तिमती 
दूसरी सिद्धिके समान जान पड़ती हैं। वे उस समय 
भगवान्‌ शिवके ध्यानमें निमग्न थीं और सिद्धावस्थामें 
पहुँच गयी थीं॥ ३० ॥ 

विष्णु आदि समस्त देवताओं तथा मुनियोंने 
प्रसन्‍नचित्त होकर दोनों हाथ जोड़कर तथा सिर झुकाकर 
प्रेमपूर्वृक्त सतीको नमस्कार किया॥ ३१॥ 

इसके बाद अति प्रसन्न श्रीविष्णु आदि सब देवता 
और मुनिगण आश्चर्यचकित होकर सती देवीकी तपस्याकी 
[ भूरि-भूरि] प्रशंसा करने लगे॥ ३२॥ 

तदनन्तर वे सभी देवता और ऋषिगण सती देवीको 
पुनः प्रणामकर भगवान्‌ शिवजीके परमप्रिय श्रेष्ठ कैलास 
पर्वतपर शीघ्र ही चले गये॥ ३३॥ 

लक्ष्मीसहित भगवान्‌ विष्णु और सावित्रीसहित मैं 
भी प्रसनन्‍नतापूर्वक भगवान्‌ शिवके समीप गया॥ ३४॥ 


ताप हा ता: 
का :॥45 |! 


वहाँ पहुँचकर आश्चर्यचकित होकर सभी लोगोंने 
प्रभुका दर्शनकर उन्हें प्रणाम किया और दोनों हाथ 


जोड़कर अनेक प्रकारके स्तोत्रोंसे वे उनकी स्तुति करने 
लगे॥ ३५॥ 

देवता बोले-- परम पुरुष, महेश्वर, परमेश्वर और 
महान्‌ आत्मावाले, सभी प्राणियोंक आदिबीज, चेतनस्वरूप, 
परात्पर, ब्रह्मस्वरूप, निर्विकार और प्रकृति तथा पुरुषसे 
परे उन आप भगवान्‌को नमस्कार है, जिनसे यह चराचर 
जगत्‌ उत्पन्न हुआ है॥ ३६-३७॥ 

जो प्रपंचरूपसे स्वयं सृष्टिस्वरूप हैं तथा जिनकी 
सत्तासे समस्त संसार भासित हो रहा है, जिनके द्वारा यह 
जगत्‌ उत्पन्न हुआ है, जिनके अधीन यह समस्त जगत्‌ 
है, जिनका यह सब कुछ है॥ ३८॥ 

जो इस जगत्‌के बाहर तथा भीतर व्याप्त हैं, जो 
निर्विकार और महाप्रभु हैं, जो अपनी आत्मामें ही इस 
समस्त विश्वको देखते हैं, उन स्वयम्भू परमेश्वरको 
हमलोग नमस्कार कर रहे हैं॥३९॥ 

जिनकी दृष्टि कही नहीं रुकती, जो परात्पर, सभी 
प्राणियोंके साक्षी, सर्वात्मा, अनेक रूपोंको धारण करनेवाले, 
आत्मस्वरूप, परब्रह्म तथा तप करनेवाले हैं, हमलोग 
उनकी शरणमें आये हैं ॥ ४० ॥ 

देवता, ऋषि तथा सिद्ध भी जिनके पदको नहीं 
जानते हैं तो फिर अन्य प्राणी उनको किस प्रकार जान 
सकते हैं? और किस प्रकार प्राप्त कर सकते हैं? 
जिनको देखनेके लिये मुक्तसंग साधुजन ब्रह्मचर्यादि 
ब्रतोंका आचरण करते हैं, वे आप हमारी उत्तम गति 
हैं ॥ ४१-४२ ॥ 

हे प्रभो! दुःख देनेवाले जन्मादि कोई भी विकार 
आपमें नहीं होते, फिर भी आप अपनी मायासे कृपापूर्वक 
उन्हें ग्रहण करते हैं॥ ४३॥ 

आश्चर्यमय कर्म करनेवाले उन आप परमात्माको 
नमस्कार है। वाणीसे सर्वथा परे आप परब्रह्म परमात्माको 
नमस्कार है॥ ४४॥ 

बिना रूपके होते हुए भी बहुत रूपोंवाले, परात्पर, 
अनन्तशक्तिसे समन्वित, त्रिलोकपति, सर्वसाक्षी तथा 
सर्वव्यापीको नमस्कार है। स्वयं प्रकाशमान, निर्वाणसुख 
तथा सम्पत्तिस्वरूप, ज्ञानात्मा तथा व्यापक आप ईश्वरको 
नमस्कार है॥ ४५-४६॥ 

निष्काम कमके द्वारा प्राप्त होनेवाले कैवल्य- 
'पतिको नमस्कार है। परम पुरुष, परमेश्वर तथा सब कुछ 
देनेवाले आप प्रभुको नमस्कार है॥ ४७॥ 

क्षेत्रजञ, आत्मस्वरूप, सभी प्रत्ययोंके हेतु, सबके 
पति, महान्‌ तथा मूलप्रकृतिको नमस्कार है। पुरुष, परेश 
तथा सब कुछ प्रदान करनेवाले आप [परमात्मा]-को 
नमस्कार है॥ ४८-४९॥ 

हे कारणरहित! त्रिनेत्र, पाँच मुखवाले तथा सर्वदा 
ज्योति:स्वरूप। आपको नमस्कार है। सभी इन्द्रियों 
और गुणोंको देखनेवाले आप परमात्माको नमस्कार 
है॥५०॥ 

तीनों लोकोंके कारण, मुक्तिस्वरूप, मोक्ष प्रदान 
करनेवाले, शीघ्र ही शरणागतको तारनेवाले, आम्नाय 
[वेद] तथा आगमशास्त्रके समुद्र, परमेष्ठी तथा भक्तोंके 
आश्रयरूप आप प्रभुको नमस्कार है॥ ५१-५२॥ 

हे महेश्वर! आप गुणरूपी अरणीसे आच्छन्न, 
चित्स्वरूप, अग्निरूप, मूर्खोके द्वारा प्राप्त न होनेवाले, 
ज्ञिनियोंके हृदयमें सदा निवास करनेवाले, संसारी 
जीवोंके बन्धनको काटनेवाले, उत्तम भक्तोंको 
मुक्ति प्रदान करनेवाले, स्वप्रकाशस्वरूप, नित्य, अव्यय, 
निरन्तर ज्ञानस्वरूप, प्रत्यक्ष द्रष्पा, अविकारी तथा परम 
ऐश्वर्य धारण करनेवाले हैं, आप प्रभुको नमस्कार 
है ॥ ५३--५४१/२ ॥ 

लोग धर्म-अर्थ-काम-मोक्षके लिये जिनका भजन 
करते हैं तथा जिनसे अपनी सदगति चाहते हैं, ऐसे [हे 
प्रभो!] आप हम सभीके लिये दयारहित कैसे हो गये ? 
हमपर प्रसन्‍न हों, आपको नमस्कार है॥ ५५॥ 

आपके अनन्य भक्त आपसे किसी अन्य अर्थकी 
अपेक्षा नहीं करते हैं, वे तो केवल आपके मंगलस्वरूप 
चरित्रकों ही गाया करते हैं॥ ५६॥ 

अविनाशी, परतब्रह्म, अव्यक्तस्वरूपवाले, व्यापक, 
अध्यात्म तथा योगसे जाननेयोग्य तथा परिपूर्ण आप 
प्रभुकी हमलोग स्तुति करते हैं॥ ५७॥ 

हे अखिलेश्वर। इन्द्रियोंसे परे, स्वयं आधाररहित, 


सबके आश्रय, हेतुरहित, अनन्त, आद्य और सूक्ष्म आप 
प्रभुको हम सभी प्रणाम करते हैं ॥ ५८ ॥ 

आपने अपनी तुच्छ कलामात्रसे नामरूपके द्वारा 
विष्णु आदि सभी देवताओं तथा इस चराचर जगत्‌की 
[ अलग-अलग] सृष्टि की है॥ ५९॥ 

जैसे अग्निकी चिनगारियाँ तथा सूर्यकी किरणें 
बार-बार निकलती हैं और फिर उन्हींमें लीन हो जाती 
हैं, उसी प्रकार सृष्टिका यह प्रवाह त्रिगुणात्मक कहा 
जाता है॥६०॥ 

हे प्रभो! आप न देवता हैं, न असुर हैं, न मनुष्य 
हैं, न पक्षी हैं, न द्विज हैं, न स्त्री हैं, न पुरुष हैं, न 
नपुंसक हैं; यहाँतक कि सत्‌-असत्‌ कुछ भी नहीं हैं। 
श्रुतियोंक निषेधसे जो शेष बचता है, वही निषेध-स्वरूप 
आप हैं। आप विश्वकी उत्पत्ति करनेवाले, विश्वके 
पालक, विश्वका लय करनेवाले तथा विश्वात्मा हैं, उन 
ईश्वरको हम सभी प्रणाम करते हैं ॥६१-६२॥ 

योगसे दग्ध हुए कर्मवाले योगीलोग अपने योगासक्त 
चित्तमें जिन्हें देखते हैं, ऐसे आप योगेश्वरको हमलोग 
नमस्कार करते हैं ॥६३॥ 

हे तीनों शक्तियोंसे सम्पन्न असह्य वेगवाले! हे 
त्रयीमय ! आपको नमस्कार है। अनन्त शक्तियोंसे युक्त 
तथा शरणागतोंकी रक्षा करनेवाले आपको नमस्कार 
है॥ ६४॥ 

हे दुर्गेश! दूषित इन्द्रियवालोंके लिये आप सर्वथा 
दुष्प्रप्प हैं; क्योंकि आपको प्राप्त करनेका मार्ग ही 
दूसरा है। सदा भक्तोंके उद्धारमें तत्पर रहनेवाले तथा 
गुप्त शक्तिसे सम्पन्न आप प्रभुको नमस्कार है। जिनकी 
मायाशक्तिके कारण अहंबुद्धिसे युक्त मूर्ख अपने 
स्वरूपको नहीं जान पाता है, उन दुरत्यय महिमावाले 
आप महाप्रभुको हम नमस्कार करते हैं॥६५-६६॥ 

ब्रह्मजी बोले--[हे नारद!] इस प्रकार 
महादेवजीकी स्तुति करके मस्तक झुकाये हुए विष्णु 
आदि सभी देवता उत्तम भक्तिसे युक्त हो प्रभु शिवजीके 
आगे चुपचाप खड़े हो गये॥ ६७॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें नन्दाव्रताविधि तथा शिवस्तुतिवर्णन 
नामक पत्रहवाँ अध्याय पूर्ण हुआ॥ १५ ॥ 


जमज-++-७ ७ /फप- 

सोलहवाँ अध्याय 
ब्रह्मा और विष्णुद्गारा शिवसे विवाहके लिये प्रार्थना करना तथा उनकी इसके लिये स्वीकृति 


ब्रह्माजी बोले-- भगवान्‌ विष्णु आदि देवताओंद्वारा 
की गयी स्तुतिको सुनकर सबकी उत्पत्ति करनेवाले 
भगवान्‌ शंकर बड़े प्रसन्‍न हुए और जोरसे हँसे॥ १॥ 

सपत्नीक ब्रह्माजी और भगवान्‌ विष्णुको साथ 
आया हुआ देखकर महादेवजीने हमलोगोंसे यथोचित 
वार्तालाप करके हमारे आगमनका कारण पूछा॥ २॥ 

रुद्र बोले--हे हरे! हे विधे! हे देवताओ और 
महर्षियो! आपलोग आज निर्भय होकर अपने आनेका 
ठीक-ठीक कारण बताइये। आपलोगोंकी स्तुतिसे मैं 
[बहुत ही] प्रसन्‍न हूँँ। आपलोग किसलिये यहाँ आये 
हैं, कौन-सा कार्य आ पड़ा है, वह सब मैं सुनना चाहता 
हूँ॥ ३-४॥ 

ब्रह्मजी बोले--हे मुने! महादेवजीके इस प्रकार 
पूछनेपर सभी लोकोंका पितामह मैं ब्रह्मा भगवान्‌ 
विष्णुकी आज्ञासे कहने लगा॥ ५॥ 

है देवाधिदेव! हे महादेव! हे करुणासागर! हे 
प्रभो! हम दोनों इन देवताओं और मुनियोंके साथ जिस 
उद्देश्ससे यहाँ आये हैं, उसे सुनिये॥६॥ 

हे वृषभध्वज! विशेष रूपसे आपके लिये ही 
हमलोग यहाँ आये हैं; क्योंकि हम तीनों सहायतार्थी हैं, 
[सृष्टिचक्रके संचालनरूप प्रयोजनकी सिद्धिके लिये 
एक-दूसरेके सहायक हैं] सहार्थीकों सदा परस्पर 
यथायोग्य सहयोग करना चाहिये, अन्यथा यह जगतू 
टिक नहीं सकता॥ ७॥ 

हे महेश्वर! कुछ ऐसे असुर उत्पन्न होंगे, जो मेरे 
द्वारा मारे जायँगे, कुछ भगवान्‌ विष्णुके द्वारा और कुछ 
आपके द्वारा वध्य होंगे। हे महाप्रभो! कुछ आपके 
वीर्यसे उत्पन्न पुत्रद्वारा मारे जायँगे और कुछ असुर 
आपकी मायाके द्वारा वधको प्राप्त होंगे॥ ८-९॥ 

आप भगवान्‌ शंकरकी कृपासे ही देवताओंको सदा 
उत्तम सुख प्राप्त होगा। घोर असुरोंका विनाश करके 
आप जगत्‌को सदा स्वास्थ्य एवं अभय प्रदान करेंगे॥ १०॥ 

आप राग-द्वेषरहित, योगयुक्त एवं सर्वथा दयालु 


हैं, इसलिये हो सकता है कि आप असुरोंका वध न करें। 
हे ईश! जब ये आराधना करके वर प्राप्त कर लेंगे, तब 
सृष्टिकी स्थिति किस प्रकार रहेगी ? इसलिये हे वृषभध्वज ! 
उचित यही है कि आप [इस सृष्टिकी स्थितिके लिये] 
सदैव असुरोंका वध करते रहें ॥ ११-१२॥ 

यदि सृष्टि, पालन तथा संहारकर्म न करने हों, तब 
हमारा तथा मायाका भिन्‍न-भिन्‍न शरीर धारण करना 
सार्थक नहीं रहेगा॥ १३॥ 

वास्तवमें हम तीनों एक ही स्वरूपवाले हैं, किंतु 
कार्यके भेदसे भिन्‍न-भिन्‍न शरीर धारण करके स्थित हैं। 
यदि कार्यभेद न सिद्ध हो, तब तो हमारे रूपभेदका कोई 
प्रयोजन नहीं है॥ १४॥ 

परमात्मा महेश्वर एक होते हुए भी अपनी मायाके 
कारण ही तीन रूपोंमें विभक्त हैं, वे प्रभु अपनी लीलासे 
स्वतन्त्र हैं॥ १५॥ 

श्रीहरि उनके वामांगसे उत्पन्न हुए हैं, मैं ब्रह्मा 
उनके दाहिने अंगसे उत्पन्न हुआ हूँ और आप उन 
सदाशिवके हृदयसे उत्पन्न हैं, अतः आप ही शिवजीके 
पूर्ण रूप हैं॥१६॥ 

हे प्रभो! इस प्रकार भिन्‍न स्वरूपवाले हम तीन 
रूपोंमें प्रकट हैं और जो [वस्तुत:] उन शिवाशिवके पुत्र 
ही हैं। हे सनातन! इस यथार्थ तत्त्वको आप हृदयसे 
अनुभव कीजिये॥ १७॥ 

हे प्रभो! मैं और भगवान्‌ विष्णु आपके आदेशसे 
प्रसन्‍नतापूर्वक लोककी सृष्टि और पालनका कार्य कर 
रहे हैं तथा कार्यकारणवश सपत्नीक भी हो गये 
हैं॥ १८॥ 

अत: आप भी विश्वहितके लिये तथा देवताओंके 
सुखके लिये एक परम सुन्दरी स्त्रीको पत्नीके रूपमें 
ग्रहण करें॥ १९॥ 

हे महेश्वर! एक और बात सुनिये। मुझे पहलेके 
वृत्तान्तका स्मरण हो आया है, जिसे पूर्वकालमें आपने 
ही शिवस्वरूपसे हमारे सामने कहा था॥ २०॥ 


२५६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रफक्रफक्रफक्फ््फाक फ्रफरफ्रफ फ्रफक््अककफरफक्रफक््रफक््रफक्रफ््क्ररफफ्रफ््रफरफक्क्रफक््क्रफ्ाक १. क्क्रफफफ्रफमफकफक्रफकफक क्र कक क्र क्रफ्रफ फ्रफ्फ्रफक््र का क्र कर फक्कफ फ 


हे ब्रह्मन्‌! मेरा ऐसा उत्तम रूप आपके अंगसे प्रकट 
होगा, जो लोकमें रुद्र नामसे प्रसिद्ध होगा॥ २१॥ 

आप ब्रह्मा सृष्टिकर्ता होंगे, श्रीहरि जगत्‌का पालन 
करनेवाले होंगे तथा मैं सगुण रुद्ररूप होकर संहार 
करनेवाला होऊँगा॥ २२॥ 

मैं एक स्त्रीके साथ विवाह करके लोकका उत्तम 
कार्य करूँगा, [हे स्वामिन्‌!] आप अपने द्वारा कहे गये 
वचनको याद करके अपनी प्रतिज्ञाको पूर्ण कीजिये॥ २३॥ 

हे स्वामिन्‌! आपका आदेश है कि मैं सृष्टि करूँ, 
श्रीहरि पालन करें और आप स्वयं संहारके हेतु बनकर 
प्रकट हों, सो आप साक्षात्‌ शिव ही संहारकर्ताके रूपमें 
प्रकट हुए हैं। आपके बिना हम दोनों अपना-अपना 
कार्य करनेमें समर्थ नहीं हैं। अतः आप लोकहितके 
कार्यमें तत्पर एक कामिनीको स्वीकार करें॥ २४-२५॥ 

हे शम्भो! जैसे लक्ष्मी भगवान्‌ विष्णुकी और 
सावित्री मेरी सहधर्मिणी हैं, उसी प्रकार आप इस समय 
अपनी सहचरी कान्ताको ग्रहण करें॥ २६॥ 

ब्रह्माजी बोले--मेरी यह बात सुनकर मुसकानयुक्त 
मुखमण्डलवाले वे लोकेश हर श्रीहरिके सामने मुझसे 
कहने लगे--॥ २७॥ 

ईश्वर बोले--हे ब्रह्मन्‌! हे विष्णो! आप दोनों 
मुझे सदा ही अत्यन्त प्रिय हैं, आप दोनोंको देखकर मुझे 
बड़ा आनन्द मिलता है॥ २८॥ 

आपलोग समस्त देवताओंमें श्रेष्ठ और त्रिलोकीके 
स्वामी हैं। लोकहितके कार्यमें मन लगाये रहनेवाले 
आपदोनोंका वचन अत्यन्त गौरवपूर्ण है॥ २९॥ 

किंतु हे सुरश्रेष्ठणण ! सदा तपस्यामें संलग्न रहकर 
संसारसे विरत रहनेवाले और योगीके रूपमें प्रसिद्ध मेरे 
लिये विवाह करना उचित नहीं है; जो निवृत्तिके सुन्दर 
मार्गपर स्थित, अपनी आत्मामें ही रमण करनेवाला, 
निरंजन, अवधूत देहवाला, ज्ञानी, आत्मदर्शी, कामनासे 
शून्य, विकाररहित, अभोगी, सदा अपवित्र और अमंगल 
वेशधारी है, उसे संसारमें कामिनीसे कया प्रयोजन है, यह 
इस समय मुझे बताइये ॥ ३०--३२॥ 

मुझे तो सदा केवल योगमें लगे रहनेपर ही आनन्द 
आता है, ज्ञानहीन पुरुष ही भोगको अधिक महत्त्व देता 


है। संसारमें विवाह करना बहुत बड़ा बन्धन समझना 
चाहिये। इसलिये मैं सत्य-सत्य कहता हूँ कि उसमें मेरी 
अभिरुचि नहीं है। आत्मा ही अपना उत्तम अर्थ या 
स्वार्थ है, उसका भलीभाँति चिन्तन करनेके कारण 
[लौकिक] स्वार्थमें मेरी प्रवृत्ति नहीं होती है, तथापि 
आपने जगत्‌के हितके लिये हितकर जो कुछ कहा है, 
उसे मैं करूँगा। आपके वचनको गरिष्ठ मानकर अथवा 
अपनी कही हुई बातको पूर्ण करनेके लिये मैं विवाह 
अवश्य करूँगा; क्‍योंकि मैं सदा अपने भक्तोंके अधीन 
हूँ॥ ३३--३६॥ 

हे हरे! हे ब्रह्मन्‌! परंतु मैं जैसी नारीको प्रिय 
पत्नीके रूपमें ग्रहण करूँगा और जिस शर्तके साथ 
करूँगा, उसे सुनें। मेरा वचन सर्वथा उचित है। जो नारी 
मेरे तेजको विभागपूर्वक ग्रहण करनेमें समर्थ हो, उस 
योगिनी तथा कामरूपिणी स्त्रीको मेरी पत्नी बनानेके 
लिये बतायें। जब मैं योगमें तत्पर रहूँ, तब उसे भी 
योगिनी बनकर रहना होगा और जब मैं कामासक्त होऊँ, 
तब उसे भी कामिनीके रूपमें रहना होगा॥ ३७--३९ ॥ 

बेदवेत्ता विद्वान्‌ जिन्हें अविनाशी बतलाते हैं, उन 
ज्योति:स्वरूप सनातन शिवतत्त्वका मैं सदा चिन्तन करता 
हूँ। हे ब्रह्मन्‌! उन सदाशिवके चिन्तनमें जब मैं न लगा 
होऊँ तब उस कामिनीके साथ मैं समागम कर सकता 
हूँ। जो मेरे शिव-चिन्तनमें विघ्न डालेगी, वह दुर्भगा 
स्त्री मेरी भार्या न बने ॥ ४०-४१॥ 

आप ब्रह्मा, विष्णु और मैं तीनों ही महाभाग्यशाली 
ब्रह्मयस्वरूप शिवजीके अंशभूत हैं, अतः हमारे लिये 
उनका नित्य चिन्तन करना उचित है॥ ४२॥ 

हे कमलासन।! उनके चिन्तनके लिये मैं बिना 
विवाहके भी रह लूँगा, किंतु उनका चिन्तन छोड़कर 
विवाह नहीं करूँगा। अत: आपलोग मुझे इस प्रकारकी 
पत्नी बताइये, जो सदा मेरे कर्मके अनुकूल चल 
सके ॥ ४३॥ 

हे ब्रह्मन्‌! उसमें भी मेरी एक शर्त है, उसे आप 
सुनें। यदि उस स्त्रीका मुझपर और मेरे वचनोंपर 
अविश्वास होगा, तो मैं उसे त्याग दूँगा॥ ४४॥ 

ब्रह्माजी बोले--उन रुद्रको बात सुनकर मैंने और 

# भगवान्‌ शिवद्वारा सतीको वर-प्राप्ति « 

श्रीविष्णुने मन्द मुसकानके साथ मन-ही-मन प्रसन्‍नताका 
अनुभव किया, फिर मैंने विनम्र होकर यह कहा-- ॥ ४५ ॥ 

हे नाथ! हे महेश्वर! हे प्रभो! आपने जिस 
प्रकारकी स्त्रीका निर्देश किया है, वैसी ही स्त्रीके 
विषयमें मैं आपको प्रसन्नतापूर्वक बता रहा हूँ॥ ४६॥ 

वे उमा जगतू्‌की कार्यसिद्धिके लिये भिन्‍न-भिन्‍न 
रूपमें प्रकट हुई हैं। हे प्रभो! सरस्वती और लक्ष्मी ये 
दो रूप धारण करके वे पहले ही प्रकट हो चुकी 
हैं ॥ ४७॥ 

महालक्ष्मी तो विष्णुकी कान्‍्ता तथा सरस्वती मेरी 
कान्ता हुई हैं । लोकहितका कार्य करनेकी इच्छावाली वे 
अब हमारे लिये तीसरा रूप धारण करके प्रकट हुई 
हैं ॥ ४८ ॥ 

हे प्रभो! वे शिवा 'सती' नामसे दक्षपुत्रीके रूपमें 
अवतीर्ण हुई हैं। वे ही आपकी ऐसी भार्या हो सकती 
हैं, जो सदा आपके लिये हितकारिणी होंगी॥ ४९॥ 

हे देवेश! वे दृढ़व्रतमें स्थित होकर आपके लिये 
तप कर रही हैं। वे महातेजस्विनी सती आपको पतिरूपमें 
प्राप्त करनेकी इच्छुक हैं ॥ ५०॥ 

हे महेश्वर! [उन सतीके ऊपर] कृपा कीजिये, 
उन्हें वर प्रदान करनेके लिये जाइये और बैसा वर देकर 
उनके साथ विवाह कीजिये॥ ५१॥ 


है शंकर! भगवान्‌ विष्णुकी, मेरी तथा सभी 
देवताओंकी यही इच्छा है। आप अपनी शुभ दृष्टिसे 
हमारी इच्छाको पूर्ण कोजिये, जिससे हम इस उत्सवको 
आदरपूर्वक देख सकें॥ ५२॥ 

ऐसा होनेसे तीनों लोकोंमें सुख देनेवाला परम 
मंगल होगा और सबकी समस्त चिन्ताएँ मिट जायँगी, 
इसमें संशय नहीं है॥ ५३॥ 

मेरी बात पूरी होनेपर अच्युत मधुसूदन लीलासे रूप 
धारण करनेवाले भक्तवत्सल ईशानसे कहने लगे-- ॥ ५४॥ 

विष्णुजी बोले--हे देवाधिदेव! हे महादेव! हे 
करुणाकर ! हे शम्भो! ब्रह्माजीने जो कुछ भी कहा है, 
उसे मेरे द्वारा कहा गया ही समझिये, इसमें किसी 
प्रकारका सन्देह नहीं है॥ ५५॥ 

हे महेश्वर ! मेरे ऊपर कृपा करके उसे कीजिये, 
उन सतीसे विवाहकर इस त्रिलोकीको अपनी कृपा- 
दृष्टिसे सनाथ कीजिये॥ ५६॥ 

ब्रह्मजी बोले--हे मुने! यह कहकर उत्तम 
बुद्धिवाले भगवान्‌ विष्णु चुप हो गये, तब भक्तवत्सल 
भगवान्‌ शिवजीने हँसकर “तथास्तु' कहा॥ ५७॥ 

तत्पश्चात्‌ उनसे आज्ञा प्राप्तकर पत्नियोंसहित हम 
दोनों मुनियों तथा देवताओंके साथ अपने-अपने अभीष्ट 
स्थानको अत्यन्त प्रसन्‍नताके साथ चले आये ॥ ५८॥ 


॥ इस प्रकार श्रीजिवयहापुराणके अन्तर्गत द्वितीय रुद्रसंहिताके द्वितीय सतीखण्डमें विष्णु और ब्रह्माद्गवारा शिवकी प्रार्थनाका 
वर्णन नामक सोलहवाँ अध्याय पूर्ण हुआ॥ १६ ॥ 


जपपय7-3-9-अकिशन-क-कन-- पे 


सत्रहवाँ अध्याय 
भगवान्‌ शिवद्वारा सतीको वर-प्राप्ति और शिवका ब्रह्माजीको दक्ष प्रजापतिके पास भेजना 


ब्रह्मजी बोले--इस प्रकार मैंने सभी देवताओंके 
द्वारा की गयी शिवजीकी उत्तम स्तुतिको आपसे कह 
दिया। हे मुने! सतीने जिस प्रकार शिवजीसे वर प्राप्त 
किया, उसे अब मुझसे सुनो॥ १॥ 

सतीने आश्विनमासके शुक्लपक्षकी अष्टमी तिथिको 
उपवासकर भक्तिपूर्वक सर्वेश्वर शिवजीका पूजन 
किया॥ २॥ 

इस प्रकार नन्दाब्रतके पूर्ण हो जानेपर नवमी 


तिथिका कुछ भाग शेष रह गया था, उस समय ध्यानमें 
निमग्न उन सतीके सामने शिव प्रकट हो गये ॥ ३॥ 
वे सर्वांगसुन्दर तथा गौरवर्णके थे, उनके पाँच मुख 
थे और प्रत्येक मुखमें तीन-तीन नेत्र थे। भालदेशमें 
चन्द्रमा शोभा पा रहा था, उनका चित्त प्रसन्‍न था, उनका 
कण्ठ नीला था और उनकी चार भुजाएँ थीं, उन्होंने 
हाथोंमें त्रिशुल-ब्रह्मकपाल-वर तथा अभय मुद्राको धारण 
कर रखा था, भस्ममय अंगरागसे उनका शरीर उद्धासित 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

हो रहा था, उनके मस्तकपर गंगाजी शोभा बढ़ा रही थीं 
तथा उनके सभी अंग मनोहर थे, वे परम सौन्दर्यके धाम 
थे, उनका मुख करोड़ों चन्द्रमाओंके समान प्रकाशमान 
था, उनकी कान्ति करोड़ों कामदेवोंके समान थी और 
उनकी आकृति स्त्रियोंको प्रिय लगनेवाली थी॥ ४--६॥ 

इस प्रकारके प्रभु महादेवजीको प्रत्यक्ष देखकर सतीने 
लज्जासे नीचेकी ओर मुख करके उनके चरणोंमें प्रणाम 
किया। तपस्याका फल प्रदान करनेवाले महादेवजी उत्तम 
व्रत धारण करनेवाली सतीको पत्नीरूपमें प्राप्त करनेकी 
इच्छा रखते हुए भी उनसे कहने लगे-- ॥ ७-८॥ 

महादेवजी बोले--हे दक्षनन्दिनि! मैं तुम्हारे इस 
ब्रतसे प्रसन्‍न हूँ। हे सुत्रते! जो तुम्हारा अभीष्ट वर हो, 
उसे माँगो, मैं उसे प्रदान करूँगा॥ ९॥ 

ब्रह्मजी बोले--[मुने!] जगदीश्वर महादेवने 
सतीकी भावनाको जानते हुए भी उनकी बात सुननेकी 
इच्छासे “वर माँगो'--ऐसा कहा॥ १०॥ 

वे लज्जाके वशमें हो गयीं और जो उनके मनमें 
था, उसे कह न सकीं। उनका जो अभीष्ट था, वह 
लज्जासे आच्छादित हो गया था। शिवजीका प्रिय वचन 
सुनकर वे प्रेममें विभोर हो गयीं। इसे जानकर भक्तवत्सल 
शंकरजी अत्यन्त हर्षित हुए॥ ११-१२॥ 

सत्पुरुषोंक शरणस्वरूप तथा अन्तर्यामी वे शिवजी 
सतीकी भक्तिके वशीभूत होकर वर माँगो, वर माँगो-- 
ऐसा शीकघ्रतापूर्वक बार-बार कहने लगे॥ १३॥ 

उस समय सतीने अपनी लज्जाको रोककर शिवजीसे 
कहा-हे वरद! आप कभी भी न टलनेवाला यथेष्ट वर 
प्रदान करें॥ १४॥ 

शिवजीने अनुभव किया कि सती अपनी बात पूरी 
नहीं कर पा रही हैं, एतदर्थ उन्होंने स्वयं ही कहा-- 
हे देवि! तुम मेरी पत्नी बनो॥ १५॥ 

अपने अभीष्ट फलको प्रकट करनेवाले शिवजीके 
वचनको सुनकर और अपना मनोगत वर प्राप्त करके सती 
प्रसन्‍न होकर चुपचाप खड़ी रहीं। वे सकाम शिवजीके 
सामने मन्द-मन्द मुसकराती हुई कामनाको बढ़ानेवाले 
अपने हाव-भाव प्रकट करने लगीं॥ १६-१७॥ 

सतीद्वारा अभिव्यक्त हाव-भावको स्वीकारकर 


श्रृंगाररसने उन दोनोंके चित्तमें शीघ्रतासे प्रवेश किया॥ १८ ॥ 

हे देवर्षे ! श्रृंगाररसके प्रवेश करते ही लोकलीला 
करनेवाले शिवजी तथा सतीकी चित्रासे युक्त चन्द्रमाके 
समान विलक्षण कान्ति हो गयी॥ १९॥ 

काले तथा चिकने अंजनके समान कान्तिवाली 
सती स्फटिकमणिके सदृश कान्तियुक्त उन शिवजीको 
प्राप्तकर इस प्रकार शोभित हुईं, जिस प्रकार अभ्रलेखा 
[मेघघटा ] चन्द्रमाको प्राप्तककर शोभित होती है॥ २०॥ 

तदनन्तर दक्षकन्या सती अत्यन्त प्रसन्‍न होकर दोनों 
हाथोंको जोड़कर भक्तवत्सल भगवान्‌ शिवजीसे विनग्रता- 
पूर्वक कहने लगीं-- ॥ २१॥ 

सती बोलीं--हे देवदेव ! हे महादेव ! हे प्रभो! हे 
जगत्पते | आप मेरे पिताके समक्ष वैवाहिक विधिसे मुझे 
ग्रहण कीजिये॥ २२॥ 

ब्रह्मजी बोले--हे नारद! इस प्रकार सतीकी 
बात सुनकर भक्तवत्सल महादेवजीने प्रेमपूर्वक उनकी 
ओर देखकर यह वचन कहा-ऐसा ही होगा॥ २३॥ 

तब दक्षकन्या सती भी उन शिवजीको प्रणाम करके 
भक्तिपूर्वक विदा माँगकर और पुनः उनकी आज्ञा प्राप्त 
करके मोह और आनन्दसे युक्त हो अपनी माताके पास 
चली गयीं। शिवजी भी हिमालयके शिखरपर अपने 
आश्रममें प्रवेश करके दक्षकन्या सतीके वियोगके कारण 
बड़ी कठिनाईसे ध्यानमें तत्पर हो सके ॥ २४-२५॥ 

देवर्ष! मनको एकाग्र करके लौकिक गतिका 
आश्रय लेकर वृषध्वज शंकरने मन-ही-मन मेरा स्मरण 
किया॥ २६॥ 

तब त्रिशूलधारी महेश्वरके स्मरण करनेपर उनकी 
सिद्धिसे प्रेरित होकर मैं शीघ्र ही उनके समीप पहुँच गया 
और हे तात ! हिमालयके शिखरपर जहाँ सतीके वियोगजनित 
दुःखका अनुभव करनेवाले महादेवजी विद्यमान थे, वहीं 
मैं सरस्वतीसहित उपस्थित हो गया॥ २७-२८ ॥ 

हे देवर्षे! तदनन्तर सरस्वतीसहित मुझ ब्रह्माको 
देखकर सतीके प्रेममें बँधे हुए शिवजी उत्सुकतापूर्वक 
कहने लगे--॥ २९॥ 

शम्भु बोले--हे ब्रह्मन्‌! मैं जबसे विवाहके 
कार्यमें स्वार्थबुद्धि कर बैठा हूँ, तबसे अब मुझे इस 

स्वार्थमें ही स्वत्व-सा प्रतीत हो रहा है॥ ३०॥ 

दक्षकन्या सतीने बड़े भक्तिभावसे मेरी आराधना 
की है और मैंने नन्दाब्रतके प्रभावसे उसे [अभीष्ट ] वर 
दे दिया है॥ ३१॥ 

हे ब्रह्मन्‌! उस सतीने मुझसे यह वर माँगा कि आप 
मेरे पति हो जाइये। तब सर्वथा सन्तुष्ट होकर मैंने भी 
कह दिया कि तुम मेरी पत्नी हो जाओ॥ ३२॥ 

तदनन्तर उस सतीने मुझसे कहा--हे जगत्पते ! मेरे 
पिताको सूचित करके [वैवाहिक विधिका पालन करते 
हुए] मुझे ग्रहण कोजिये। हे ब्रह्मन्‌! उसकी भक्तिसे 
सन्तुष्ट हुए मैंने उसे भी स्वीकार कर लिया। हे विधे! 
[इस प्रकारका वर प्राप्तकर] सती अपनी माताके पास 
चली गयी और मैं यहाँ चला आया॥ ३३-३४॥ 

इसलिये हे ब्रह्मन्‌! आप मेरी आज्ञासे दक्षके घर 
जाइये और वे दक्षप्रजापति जिस प्रकार मुझे शीघ्र अपनी 
कन्या प्रदान करें, उस प्रकार उनसे कहिये॥ ३५॥ 

जिस प्रकार मेरा सतीवियोग भंग हो, वैसा उपाय आप 
कौजिये। आप सभी प्रकारकी विद्याओंमें निपुण हैं, अत: 
[इस बातके लिये] दक्षप्रजापतिको समझाइये ॥ ३६॥ 

ब्रह्मजी बोले--यह कहकर वे शिवजी मुझ 
ब्रह्मके समीप स्थित सरस्वतीको देखकर शीघ्र ही 
सतीके वियोगके वशीभूत हो गये॥ ३७॥ 

उनकी आज्ञा पाकर मैं कृतकृत्य और प्रसन्न 
हो गया तथा उन भक्तवत्सल जगत्पतिसे यह कहने 
लगा-- ॥ ३८॥ 

ब्रह्माजी बोले--भगवन्‌! हे शम्भो! आपने जो 
कुछ कहा है, उसपर भलीभाँति विचार करके हमलोगोंने 
[पहले ही] उसे सुनिश्चित कर दिया है। हे वृषभध्वज ! 
इसमें देवताओंका और मेरा भी मुख्य स्वार्थ है। दक्ष 
प्रजापति स्वयं ही आपको अपनी पुत्री प्रदान करेंगे और 
मैं भी उनके समक्ष आपका वचन कह दूँगा॥ ३९-४०॥ 

ब्रह्मजी बोले--[हे नारद!] सर्वेश्वर प्रभु 
महादेवजीसे इस प्रकार कहकर मैं अत्यन्त वेगशाली 
रथसे दक्षके घर जा पहुँचा॥ ४१॥ 

नारदजी बोले--हे प्राज्ञ। हे महाभाग! हे विधे! 


आयी हुई सतीके लिये दक्षने क्या किया ?॥ ४२॥ 
ब्रह्माजी बोले--तपस्या करके मनो5भिलषित वर 


प्राप्कर तथा घर जाकर सतीने माता-पिताको प्रणाम 
किया। तत्पश्चातू सतीने अपनी सखीके द्वारा माता- 
पितासे वह सारा वृत्तान्त कहलवाया, जिस प्रकार उनकी 
भक्तिसे प्रसन्‍न हुए महेश्वरसे उन्हें वरकी प्राप्ति हुई 
थी ॥ ४३-४४॥ 

सखीके मुँहसे सारा वृत्तान्त सुनकर माता-पिताको 
बड़ा आनन्द हुआ और उन्होंने महान्‌ उत्सव मनाया ॥ ४५॥ 

उदारचित्त दक्ष और महामनस्विनी वीरिणीने ब्राह्मणोंको 
उनकी इच्छाके अनुसार धन दिया और अन्धों, दीनों तथा 
अन्य लोगोंको भी धन बाँटा॥ ४६॥ 

प्रीति बढ़ानेवाली अपनी उस पुत्रीको हृदयसे 
लगाकर उसका मस्तक सूँघकर और आननन्‍्दविभोर 
होकर वीरिणीने बार-बार उसकी प्रशंसा की ॥ ४७॥ 

कुछ समय बीतनेपर धर्मज्ञोंमें श्रेष्ठ दक्ष इस 
चिन्तामें पड़ गये कि मैं अपनी इस पुत्रीको शंकरको 
किस प्रकार प्रदान करूँ ?॥ ४८॥ 

महादेवजी प्रसन्‍न होकर मेरी पुत्रीको वर देनेके 
लिये आये थे, किंतु वे तो चले गये, अब मेरी पुत्रीके 
लिये वे पुनः कैसे आयेंगे 2॥ ४९॥ 

यदि मैं किसीको उनके पास शीतघ्र भेजूँ, तो यह 


हे वक्ताओंमें श्रेष्ठ । [तपस्याके पश्चात्‌] घर लौटकर | भी उचित नहीं है; क्योंकि यदि वे पुत्रीको स्वीकार न 

[ श्रीशिवमहापुराण- 

करें, तो मेरी याचना निष्फल हो जायगी॥ ५०॥ 

अथवा मैं स्वयं उनका पूजन-अर्चन करूँ, जिससे 
कि वे मेरी पुत्रीकी भक्तिसे प्रसन्‍न होकर स्वयं इसे 
ग्रहणकर इसके पति बनें॥ ५१॥ 

उस सतीके द्वारा श्रेष्ठ प्रयततसे पूजित होकर वे भी 
उसको पाना चाह रहे हैं; क्‍योंकि वे “मेरे पति शिवजी 
हों "--सतीको यह वर दे चुके हैं॥ ५२॥ 

इस प्रकारकी चिन्तामें पड़े हुए दक्ष प्रजापतिके 
सामने मैं सरस्वतीके साथ एकाएक उपस्थित हुआ ॥ ५३॥ 

मुझ अपने पिताको देखकर प्रणाम करके दक्ष 
विनीत भावसे खड़े हुए और उन्होंने मुझ ब्रह्माको 
यथोचित आसन दिया॥ ५४॥ 

तत्पश्चात्‌ चिन्तासे युक्त होनेपर भी हर्षित हुए वे 
दक्ष शीघ्र ही सर्वलोकेश्वर मुझ ब्रह्मासे आगमनका 
कारण पूछने लगे-- ॥ ५५॥ 

दक्ष बोले--हे जगदगुरो! हे सृष्टिकर्ता ! यहाँ 
आपके आगमनका क्‍या कारण है, मेरे ऊपर महती कृपा 
करके उसे कहिये॥ ५६॥ 

हे लोककारक! आप मुझ पुत्रके स्नेहतवश अथवा 
किसी कार्यवश मेरे आश्रममें पधारे हैं, आपके दर्शनसे 
मुझे प्रसन्‍नता हो रही है॥ ५७॥ 

ब्रह्माजी बोले--हे मुनिसत्तम ! अपने पुत्र दक्षद्वारा 
इस प्रकार पूछे जानेपर मैं उन प्रजापतिको प्रसन्‍न करता 
हुआ हँसकर कहने लगा॥ ५८॥ 

ब्रह्माजी बोले--हे दक्ष! मैं जिस उद्देश्यसे यहाँ 
आपके पास आया हूँ, उसको सुनिये। जिसके करनेसे 
तुम्हारा तथा मेरा दोनोंका अभीष्ट सिद्ध होगा॥ ५९॥ 

आपकी पुत्री सतीने जगत्पति महादेवजीकी आराधना 
करके जो वर प्राप्त किया है, उसका समय अब 
उपस्थित हो चुका है॥६०॥ 

शम्भुने आपकी पुत्रीको पत्नीरूपमें प्राप्त करनेके 
लिये ही मुझे आपके पास भेजा है। अब [आपके लिये] 
जो कल्याणकारी कार्य है, उसे कर डालिये॥ ६१॥ 

जबसे रुद्र वर प्रदान करके गये हैं, तभीसे आपकी 


पुत्रीके वियोगके कारण उन शंकरको शान्ति नहीं मिल 
रही है॥६२॥ 

कामदेव अपने समस्त पुष्पबाणोंके द्वारा अनेक 
उपाय करके भी छिद्र न पा सकनेके कारण जिन्हें जीत 
न सका, वे ही शिवजी अब कामबाणसे विद्ध होकर 
अपना आत्मचिन्तन त्यागकर सतीकी चिन्ता करते हुए 
सामान्य प्राणीकी भाँति व्याकुल हो रहे हैं॥६३-६४॥ 

वे सुनी हुई वाणीको भी भूल जाते हैं तथा सतीके 
वियोगवश अपने गणोंके समक्ष ही 'सती कहाँ है '-- 
इस प्रकारकी वाणी कहते हैं और किसी काममें प्रवृत्त 
नहीं होते हैं। हे सुत! मैंने, आपने, कामदेवने तथा मरीचि 
अदि श्रेष्ठ मुनियोंने जो पूर्वमें चाहा था, वह इस समय 
सिद्ध हो चुका है॥ ६५-६६॥ 

आपकी पुत्रीने शम्भुकी आराधना की है, इससे वे 
भी उसकी चिन्ता करते हुए उसको प्राप्त करनेकी इच्छासे 
युक्त होकर हिमालय पर्वतपर स्थित हैं । जिस प्रकार सतीने 
अनेक प्रकारके भावों और सात्त्विकतापूर्वक ब्रतके द्वारा 
शिवजीकी आराधना की थी, उसी प्रकार [इस समय ] वे 
भी सतीकी आराधना कर रहे हैं ॥ ६७-६८ ॥ 

इसलिये हे दक्ष ! शिवके लिये ही रची गयी अपनी 
पुत्रीको आप अविलम्ब उन्हें प्रदान कर दीजिये, ऐसा 
करनेसे आप कृतकृत्य हो जायँगे॥ ६९॥ 

मैं नारद के साथ जाकर उन्हें आपके घर लाऊँगा 
और उन्हींके लिये रची हुई इस सतीको उन्हें अर्पित कर 
दीजिये॥ ७०॥ 

ब्रह्मजी बोले--हे नारद! मेरी यह बात सुनकर 
मेरे पुत्र दक्ष परम प्रसन्‍न हुए और उन्होंने अत्यन्त हर्षित 
होकर मुझसे कहा--ठीक है, ऐसा ही होगा॥ ७१॥ 

उसके बाद हे मुने! मैं अत्यन्त हर्षित हो वहाँपर 
गया, जहाँ लोककल्याणमें तत्पर रहनेवाले शिवजी 
उत्सुक होकर बैठे थे॥७२॥ 

हे नारद! मेरे चले आनेपर स्त्री और पुत्रीसहित 
दक्ष भी अमृतसे परिपूर्ण हुएके समान पूर्णकाम [सफल 
मनोरथवाले] हो गये॥ ७३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सती-वरलाभवर्णन 
नामक सत्रहवाँ अध्याय पूर्ण हुआ॥ १७ ॥ 


---++_$-७- कि ७-क---7फझ- 

अठारहवाँ अध्याय 
देवताओं और मुनियोंसहित भगवान्‌ शिवका दक्षके घर जाना, 
दक्षद्वारा सबका सत्कार एवं सती तथा शिवका विवाह 


नारदजी बोले--जब आप भगवान्‌ रुद्रके पास 
गये, तब क्या चरित्र हुआ, हे तात! कौन-सी बात हुई 
और शिवजीने स्वयं क्‍या किया ?॥ १॥ 

ब्रह्माजी बोले--हे नारद! तदनन्तर मैं हिमालय 
पर्वतके कैलास शिखरपर रहनेवाले परमेश्वर महादेव 
शिवजीको लानेके लिये प्रसननतापूर्वक उनके समीप 
गया॥ २॥ 

वृषभध्वज शिवजी मुझ लोककर्ताको आते हुए 
देखकर अपने मनमें सतीकी प्राप्तिके विषयमें बार-बार 
संशय करने लगे॥ ३॥ 

तत्पश्चात्‌ शिवजी प्रीतिपूर्वक अपनी लीलासे और 
सतीकी भक्तिसे लोकगतिका आश्रय लेकर सामान्य 
मनुष्यके समान मुझसे शीघ्र कहने लगे-- ॥ ४॥ 

ईश्वर बोले--हे सुसश्रेष्ठ। आपके पुत्र दक्षप्रजापतिने 
सतीको मुझे प्रदान करनेके विषयमें क्या किया, आप 
मुझसे कहिये, जिससे कामके कारण मेरा हृदय विदीर्ण 
न हो जाय॥ ५॥ 

हे सुरश्रेष्ठ! किसी अन्य प्राणधारिणी कामिनीको 
छोड़कर केवल सतीकी ओर दौड़ता हुआ यह वियोग 
मुझे अत्यन्त पीड़ित कर रहा है॥६॥ 

हे ब्रह्मन्‌! मैं सदा 'सती-सती' ऐसा कहता हुआ 
कार्योको करता हूँ, उस सतीके पास जाकर आप मेरी 
व्यथाको कहें। वह सती मुझसे अभिन्‍न है। हे विधे! 
अतः उसकी प्राप्तिक लिये आप यत्न कीजिये। अथवा 
सतीकी प्राप्तिके निमित्त उपाय बताइये, जिसे मैं शीघ्र ही 
करूँ॥ ७॥ 

ब्रह्माजी बोले--हे नारद मुने! रुद्रके द्वारा कहे 
गये लोकाचारयुक्त वचनको सुनकर उन्हें सान्त्वना देते 
हुए मैं कहने लगा॥८॥ 

ब्रह्माजी बोले--हे वृषभध्वज! सतीके लिये मेरे 
पुत्र दक्षने जो बात कही है, उसे सुनिये और जिस 
कार्यको आप अपने लिये असाध्य मान रहे हैं, उसे सिद्ध 


हुआ समझिये॥ ९॥ 

[दक्षने मुझसे कहा कि हे ब्रह्मन्‌!] मैं अपनी पुत्री 
भगवान्‌ शिवके हाथोंमें ही दूँगा; क्योंकि उन्हींके लिये 
यह उत्पन्न हुई है। यह कार्य मुझे स्वयं अभीष्ट है, फिर 
आपके भी कहनेसे इसका महत्त्व और बढ़ गया 
है॥ १०॥ 

मेरी पुत्रीने स्वयं इसी उद्देश्य्से भगवान्‌ शिवकी 
पूजा की थी और इस समय शिवजी भी इसी विषयमें 
पूछ-ताछ कर रहे हैं। इसलिये मुझे अपनी कन्या 
शिवजीके हाथमें अवश्य देनी है॥ ११॥ 

हे विधे! वे शंकर शुभ लग्न और सुन्दर मुहूर्तमें 
मेरे यहाँ पधारें, जिससे में उन्हें भिक्षारूपमें अपनी कन्या 
प्रदान करूँ॥ १२॥ 

हे वृषभध्वज! दक्षने मुझसे ऐसी बात कही है, 
अतः आप शुभ मुहूर्तमें उनके घर चलिये और सतीको 
ले आइये॥ १३॥ 

ब्रह्मजी बोले--हे मुने! मेरी यह बात सुनकर 
भक्तवत्सल भगवान्‌ रुद्र लौकिक गतिका आश्रय लेकर 
हँसते हुए मुझसे कहने लगे--॥ १४॥ 

रुद्र बोले--जगत्‌की रचना करनेवाले हे ब्रह्मन्‌! 
मैं आपके और नारदके साथ ही दक्षके घर चलूँगा, 
अतः आप नारदका स्मरण करें और अपने मरीचि 
आदि मानसपुत्रोंका भी स्मरण करें, हे विधे! मैं 
अपने गणोंसहित उन सबके साथ दक्षके घर 
चलूँगा॥ १५-१६॥ 

ब्रह्माजी बोले-- [ हे नारद !] लोकाचारके निर्वाहमें 
लगे हुए भगवान्‌ शिवजीके इस प्रकार आज्ञा देनेपर मैंने 
आप नारदका और मरीचि आदि पुत्रोंका स्मरण 
किया॥ १७॥ 

तब मेरे स्मरण करते ही आपके साथ मेरे सभी 
मानसपुत्र प्रसन्‍न होकर आदरपूर्वक शीघ्र ही वहाँ 
उपस्थित हो गये॥ १८॥ 


२६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्क्रफ्रफ््रफफफ्क्फाफ्रफ्रफ्ाक्रफक्रफक्क फ्का+फफफकक्रफक्रफफ्फ्ा्फक््शकश्क्रफ्क क्कक््र फकाक्रक्रफ फक्करफ्रफपरफक्फ क्रफा्:क्रक्रफ क्रक्रफ्ा्रफम््क फकक्रफक््फफ 


भगवान्‌ रुद्रके स्मरण करनेपर शिवभक्तोंमें | गये॥ २६॥ 


श्रेष्ठ वे विष्णु भी अपने सैनिकों तथा कमला 
लक्ष्मीके साथ गरुड़पर आरूढ़ हो तुरंत ही वहाँ आ 
गये॥ १९॥ 

तदनन्तर चैत्र शुक्लपक्ष त्रयोदशीमें रविवारको पूर्वा 
'फाल्गुनी नक्षत्रमें उन महेश्वरने [विवाहके लिये] यात्रा 
की॥ २०॥ 


ब्रह्मा, विष्णु आदि सभी देवताओं और ऋषियोंके 
साथ मार्गमें चलते हुए वे शिवजी बहुत शोभा पा रहे 
थे॥ २१॥ 

वहाँ जाते हुए देवताओं, मुनियों तथा आनन्दमग्न 
मनवाले प्रमथगणोंका मार्गमें महान्‌ उत्सव हो रहा 
था॥ २२॥ 

शिवजीकी इच्छासे गज, वृषभ, व्याप्र, सर्प, जया 
और चन्द्रकला-ये सब उनके लिये यथायोग्य आभूषण 
बन गये॥ २३॥ 

तदनन्तर वेगसे चलनेवाले बलीवर्द (बैल)-पर 
आरूढ़ हुए महादेवजी विष्णु आदिको साथ लिये 
क्षणभरमें प्रसन्‍नतापूर्वक दक्षके घर जा पहुँचे॥ २४॥ 

तब हर्षके कारण रोमांचित और विनीत चित्तवाले 
दक्ष समस्त आत्मीय जनोंके साथ [ भगवान्‌ शिवकी 
अगवानीके लिये] उनके सामने आये॥ २५॥ 

दक्षने वहाँ समस्त देवताओंका सत्कार किया। 
वे सब लोग सुरश्रेष्ठ शिवजीको बिठाकर उनके 
पार्श्वभागमें स्वयं भी मुनियोंके साथ यथाक्रम बैठ 


इसके पश्चात्‌ दक्ष मुनियोंसहित समस्त देवताओं 
तथा गणोंको साथ लेकर भगवान्‌ शिवको घरके भीतर 
ले गये॥ २७॥ 

उस समय दक्षने प्रसन्‍नचित्त होकर उत्तम आसन 
देकर स्वयं ही विधिपूर्वक सर्वेश्वर शिवजीका 
पूजन किया। तत्पश्चात्‌ उन्होंने विष्णुका, मेरा, 
ब्राह्मणोंका, देवताओंका और समस्त शिवगणोंका भी 
यथोचित विधिसे उत्तम भक्तिभावके साथ पूजन 
किया॥ २८-२९ ॥ 

इस तरह पूजनीय पुरुषों तथा अन्य लोगोंसहित 
उनका पूजन करके दक्षने मेरे मानसपुत्र [ मरीचि आदि] 
मुनियोंके साथ मन्त्रणा कौ॥ ३०॥ 

इसके बाद मेरे पुत्र दक्षने मुझ पिताको प्रणाम 
करके प्रसन्‍नतापूर्वक कहा--विभो | आप ही वैवाहिक 
कार्य करायें॥ ३१॥ 

तब मैं प्रसन्‍न मनसे “बहुत अच्छा '--ऐसा कहकर 
उठ करके वह समस्त कार्य कराने लगा॥ ३२॥ 

तदनन्तर दक्षने ग्रहोंके बलसे युक्त शुभ लग्न और 
मुहूर्तमें हर्षपूर्वक्त शिवजीको अपनी पुत्री सती प्रदान कर 
दी॥ ३३॥ 

उन शिवजीने भी उस समय हर्षित होकर सुन्दर 
शरीरवाली दक्षपुत्रीका वैवाहिक विधिसे पाणिग्रहण 
किया॥ ३४॥ 

उस समय मैंने, श्रीहरि विष्णुने, आपने, अन्य 
मुनियोंने, देवताओंने और प्रमथगणोंने भगवान्‌ शिवजीको 
प्रणाम किया और [अनेक प्रकारकी ] स्तुतियोंद्वारा उन्हें 
सन्तुष्ट किया॥ ३५॥ 

उस समय नाच-गानेके साथ महान्‌ उत्सव हुआ 
और समस्त देवता तथा मुनिगण परम आनन्दित 
हुए॥ ३६॥ 

इस प्रकार मेरे पुत्र दक्ष [शिवजीको] पुत्री प्रदान 
करके कृतार्थ हो गये। शिवा और शिव प्रसन्‍न हुए तथा 
सब कुछ मंगलमय हो गया॥ ३७॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें कन्यादानवर्णन 
नामक अठारहवाँ अध्याय पूर्ण हुआ॥ १८ ॥ 


नययत-3ा७#-३- की तक -७४+--7पपे 


रुद्रसंहिता-सतीखं०-अ० १९ ] 


* शिवका सतीके साथ विवाह * 

फ्रफफफफफ्रफकफ्रफाक्रफफफककक्रफरफफ्रफक््रक्रफक््रर फ्रफक्रफक्क्राफ्रफक्रफााक फ्् फका्रफकरक् क्रक्रफफ्रफक्रक्रफभफ फक्रफक क्रम. फ्रफक् ्रफक्क फ्क्रफक्कक्रफ्रफफफकफक्र्रफकफ्फ 


उन्‍नीसवाँ अध्याय 
शिवका सतीके साथ विवाह, विवाहके समय शम्भुकी मायासे ब्रह्माका मोहित होना 
और विष्णुद्वारा शिवतत्त्वका निरूपण 


ब्रह्मजी बोले--[हे नारद!] इस प्रकार 
कन्यादानकर दक्षने भगवान्‌ शंकरको अनेक प्रकारके 
उपहार दिये और ब्राह्मणोंको भी बहुत-सा धन 
दिया॥ १॥ 

उसके बाद लक्ष्मीसहित भगवान्‌ विष्णु शम्भुके 
पास जाकर हाथ जोड़कर खड़े होकर यह कहने 
लगे--॥ २॥ 

विष्णु बोले--हे देवदेव! हे महादेव! हे 
करुणासागर ! हे प्रभो! हे तात! आप सम्पूर्ण जगत्‌के 
पिता हैं और ये सती अखिल संसारकी माता हैं॥ ३॥ 

आप दोनों सत्पुरुषोंके कल्याण तथा दुष्टोंके 
दमनके लिये सदा लीलापूर्वक अवतार ग्रहण करते हैं-- 
यह सनातन श्रुति है॥ ४॥ 

है हर! आप चिकने नीले अंजनके समान शोभावाली 
सतीके साथ उसी प्रकार शोभा पा रहे हैं, जैसे मैं उसके 
विपरीत लक्ष्मीके साथ शोभा पा रहा हूँ। सती नीलवर्णा 
और आप गौखवर्ण हैं, उसके विपरीत मैं नीलवर्ण और 
लक्ष्मी गौरवर्ण हैं॥५॥ 

हे शम्भो ! आप इन सतीके साथ रहकर देवताओंकी 
और सज्जन मनुष्योंकी रक्षा कीजिये, जिससे संसारी 
जनोंका सदा कल्याण होता रहे ॥ ६॥ 

हे सर्वभूतेश ! हे प्रभो! इन सतीको देखकर अथवा 
[इनके विषयमें] सुनकर जो कामनायुक्त हो, उसका 
आप वध कीजिये, यह मेरी प्रार्थना है॥ ७॥ 

ब्रह्मजी बोले--भगवान्‌ विष्णुका यह वचन 
सुनकर सर्वज्ञ परमेश्वरने मधुसूदनसे हँसकर कहा--ऐसा 
ही होगा ॥८॥ 

है मुनीश्वर! उसके बाद विष्णु अपने स्थानपर 
आकर स्थित हो गये। उन्होंने उत्सव कराया और उस 
चरित्रको गुप्त ही रखा॥९॥ 

तत्पश्चातू मैं देवी सतीके पास आकर गृह्मसूत्रमें 
वर्णित विधिके अनुसार सारा अग्निकार्य विधानके साथ 


विस्तारपूर्वक करने लगा॥ १०॥ 

इसके बाद शिवा और शिवने प्रसन्‍न होकर मुझ 
आचार्य और द्विजोंकी आज्ञासे विधिपूर्वक अग्निकी 
प्रदक्षिणा की॥ ११॥ 

हे द्विजसत्तम ! उस समय वहाँ बड़ा अद्भुत उत्सव 
मनाया गया और गीत एवं नृत्यके साथ वाद्य बजाया 
गया, जो सबके लिये सुखद था॥ १२॥ 

है तात! उस समय [सबको] आश्चर्यचकित 
करनेवाला एक अद्भुत चरित्र वहाँ हुआ, उसे आपसे मैं 
कह रहा हूँ, आप सुनिये॥ १३॥ 

शिवजीकी माया दुर्ज्ेय है, उसने देव, असुर तथा 
मनुष्योंसहित इस चराचर जगत््‌को पूर्णरूपसे मोहित कर 
रखा है॥ १४॥ 

हे तात! पूर्वकालमें मैंने जिन शिवको कपटपूर्वक 
मोहमें डालना चाहा था, उन्हीं शिवने अपनी लीलासे 
मुझे मोहित कर लिया॥ १५॥ 

जो दूसरेका अपकार करना चाहता है, निश्चय ही 
पहले उसीका अपकार हो जाता है। ऐसा समझकर कोई 
भी व्यक्ति किसी दूसरेका अपकार न करे॥ १६॥ 

हे मुने! जिस समय सती अग्निकी प्रदक्षिणा कर 
रही थीं, उस समय उनके दोनों चरण वस्त्रसे बाहर 
निकल आये थे, मैंने उन्हें देख लिया॥ १७॥ 

हे द्विजश्रेष्ठ! शिवजीकी मायासे मोहित हुआ में 
कामसे व्याप्त चित्तताला होकर सतीके दूसरे अंगोंको 
देखने लगा॥ १८॥ 

मैं जैसे-जैसे सतीके अंगोंको उत्सुकतापूर्वक देख 
रहा था, वैसे-वैसे प्रसन्‍न हो कामार्त हो रहा था॥ १९॥ 

हे मुने! इस प्रकार पतिक्रता दक्षपुत्रीको देखकर 
कामाविष्ट मनवाला मैं उनके मुखको देखनेका इच्छुक 
हो गया॥ २०॥ 

किंतु शिवजीके सामने लज्जाके कारण में प्रत्यक्ष 
सतीका मुख नहीं देख सका और वे भी लज्जासे 

युक्त होनेके कारण अपना मुख प्रकट नहीं कर रही 
थीं॥२१॥ 

तब सतीका मुख देखनेके लिये एक अत्यन्त 
सुन्दर उपाय सोचते हुए कामपीड़ित मैंने अग्निमें 
बहुत-सी गीली लकड़ी डालकर घोर धुआँ उत्पन्न 
कर दिया और उस धूमयुक्त अग्निमें घृतकी थोड़ी- 
थोड़ी आहुति देने लगा। तब गीली लकड़ीके संयोगसे 
चारों दिशाओंमें घोर धुआँ फैल गया। इस प्रकार 
धूमाधिक्य होनेके फलस्वरूप वेदीके चारों ओर अन्धकार 
ही अन्धकार हो गया॥ २२--२४॥ 

तब अनेक प्रकारकी लीला करनेवाले प्रभु महेश्वरके 
नेत्र भी धूमसे व्याकुल हो उठे और उन्होंने दोनों हाथोंसे 
अपने नेत्रोंको बन्द कर लिया॥ २५॥ 

तत्पश्चात्‌ कामसे पीड़ित मैंने प्रसन्‍न मनसे वस्त्र 
हटाकर सतीके मुखको देख लिया॥ २६॥ 

हे पुत्र! मैं सतीके मुखको बार-बार देखने लगा, 
इस प्रकार अवश होकर में इन्द्रियविकारसे युक्त 
हो गया। अपनेको असंयमित देख सशंकित हो मैं 
आश्चर्यसे चकित होकर मौन हो गया। भगवान्‌ शिव 
अपनी दिव्य दृष्टिसे इसे जानकर क्रोधित होकर कहने 
लगे-- ॥ २७--३० ॥ 

रुद्र बोले--हे पाप! आपने ऐसा कुत्सित कर्म 
क्यों किया, जो कि विवाहमें रागपूर्वक मेरी स्त्रीका मुख 
देखा ?॥ ३१॥ 

आप समझते हैं कि शंकर इस कुत्सित कर्मको 
नहीं जान सकेंगे। हे विधे! इस त्रिलोकीमें कोई भी बात 
मुझसे अज्ञात नहीं रह सकती, तो यह बात कैसे छिपी 
रहेगी 2॥ ३२॥ 

हे मूढ़! जिस प्रकार तिलके सभी अवयवोंमें तेल 
रहता है, उसी प्रकार तीनों लोकोंमें जो कुछ भी स्थावर- 
जंगम पदार्थ हैं, उनमें मैं रहता हूँ॥ ३३॥ 

ब्रह्माजी बोले--तत्पश्चात्‌ विष्णुके लिये प्रिय 
शंकरजीने मुझसे यह कहकर [ पूर्वमें कहे गये] विष्णुके 
वचनका स्मरणकर शूल लेकर मुझ ब्रह्माको मारना 
चाहा॥ ३४॥ 

हे द्विजोत्तम! मुझे मारनेके लिये शिवके द्वारा 


त्रिशूल उठाये जानेपर [वहाँ उपस्थित] मरीचि आदि 
ऋषि हाहाकार करने लगे॥ ३५॥ 

उस समय सभी देवता तथा मुनि भयभीत होकर 
क्रोधसे जलते हुए शिवजीकी स्तुति करने लगे॥ ३६॥ 

देवगण बोले--हे देवदेव! हे महादेव! हे 
शरणागतवत्सल ! हे ईश! आप ब्रह्माकी रक्षा कीजिये। 
हे महेश्वर ! कृपा कीजिये॥ ३७॥ 

हे महेश! आप इस संसारके पिता हैं तथा देवी 
सती जगतू्‌की माता कही गयी हैं। हे सुरप्रभो! विष्णु, 
ब्रह्मा आदि सभी [देवगण] आपके दास हैं॥ ३८॥ 

आपकी आकृति तथा लीला अद्भुत है। हे प्रभो! 
आपकी माया भी अद्भुत है। हे ईश्वर! उसने आपको 
भक्तिसे रहित सभीको मोहित कर लिया है॥ ३९॥ 

ब्रह्माजी बोले--इस प्रकार दुःखित देवता तथा 
मुनि क्रोधमें भरे हुए देवाधिदेव महादेवकी स्तुति करने 
लगे॥ ४० ॥ 

दक्ष प्रजापतिने शंकित होकर वहाँ पहुँचकर दोनों 
हाथ उठाकर ऐसा मत कीजिये, ऐसा मत कीजिये--ऐसा 
कहते हुए शिवजीके आगे जाकर उन्हें ऐसा करनेसे 
रोका॥ ४१॥ 

तब शिवजी अपने आगे दक्षको आया हुआ 
देखकर भगवान्‌ विष्णुकी प्रार्थनाका स्मरण करते हुए 
इस प्रकारका अप्रिय वचन कहने लगे-- ॥ ४२॥ 

महेश्वर बोले--हे प्रजापते! मेरे महान्‌ भक्त 
विष्णुने उस समय जैसा कहा था, मैंने वही करना 
स्वीकार भी किया था॥४३॥ 

[विष्णुने कहा था कि] हे प्रभो! जो वासनायुक्त 
होकर सतीको देखे, उसका वध कीजिये। अब में 
ब्रह्माका वध करके विष्णुके वचनको सत्य करता 
हूँ ॥ ४४॥ 

ब्रह्माने कामनायुक्त होकर सतीको क्‍यों देखा? 
इन्होंने अत्यन्त गहित कर्म किया है, इसलिये अपराधी 
ब्रह्माका वध मैं अवश्य करूँगा॥ ४५ ॥ 

ब्रह्मजी बोले--उस समय क्रोधाविष्ट देवेश्वर 
महेशके ऐसा कहनेपर देवता, मुनि तथा मनुष्योंसहित 
सभी लोग काँपने लगे॥ ४६॥ 


रुद्रसंहिता-सती खं०-अ० १९ ] 


* शिवका सतीके साथ विवाह *« 

चारों दिशाओंमें हाहाकार मच गया और चारों 
ओर उदासी छा गयी। उनके द्वारा विमोहित किया गया 
मैं उस समय अत्यन्त व्याकुल हो उठा॥ ४७॥ 

तब महेशके अतिप्रिय, कार्य सिद्ध करनेमें प्रवीण 
तथा बुद्धिमान्‌ भगवान्‌ विष्णुने ऐसा कहनेवाले उन 
शिवजीकी स्तुति की ॥ ४८॥ 

अनेक प्रकारके स्तोत्रोंसे भक्तवत्सल शिवजीकी 
स्तुतिकर उन्हें [ ब्रह्माका वध करनेसे ] रोकते हुए आगे 
जाकर उन्होंने इस प्रकार कहा-- ॥ ४९ ॥ 

विष्णुजी बोले--हे भूतेश! आप जगत्‌को उत्पन्न 
करनेवाले प्रभु इन ब्रह्माका वध न करें। ये आपकी 
शरणमें आये हैं और आप शरणमें आये हुए लोगोंसे 
स्नेह करनेवाले हैं ॥ ५०॥ 

मैं आपका परम प्रिय हूँ, इसीलिये मुझे भक्तराज 
कहा गया है। मेरे इस निवेदनको हृदयमें स्वीकार करके 
मेरे ऊपर कृपा कीजिये॥ ५१॥ 

[इसके अतिरिक्त] हे नाथ! हेतुयुक्त मेरी दूसरी 
प्रार्थना भी सुनिये और हे महेश्वर ! मेरे ऊपर कृपा करके 
उसे मानिये॥ ५२ ॥ 

हे शम्भो! ये चतुरानन ब्रह्मा प्रजाकी सृष्टि करनेके 
लिये उत्पन्न हुए हैं। इनके मारे जानेपर प्रजाकी सृष्टि 
करनेवाला कोई दूसरा नहीं है॥ ५३॥ 

हे नाथ! हे शिवस्वरूप ! आपकी आज्ञासे ही हम 
तीनों देवता सृष्टि, स्थिति और संहारका कार्य बार-बार 
करेंगे॥ ५४॥ 

हे शम्भो! उनका वध कर देनेपर आपका कार्य 
कौन सम्पन्न करेगा ? इसलिये हे लयकर्ता विभो! आप 
इन सृष्टिकर्ताका वध न करें॥ ५५॥ 

हे विभो! इन्होंने ही आपकी भार्या होनेके लिये 
शिवाको दक्षकन्या सतीके रूपमें सत्प्रयततसे अवतरित 
किया है॥५६॥ 

ब्रह्मजी बोले-- [हे नारद !] विष्णुके द्वारा की 
गयी इस प्रार्थाको सुनकर दृढ़ब्रत शंकरजी [वहाँ 
उपस्थित] सभी लोगोंको सुनाते हुए [ भगवान्‌ विष्णुसे ] 
इस प्रकार कहने लगे-- ॥ ५७॥ 


महेश बोले--हे देवदेव ! हे रमेश ! हे विष्णो! हे 
मेरे प्राणप्रिय! हे तात! मुझको इसका वध करनेसे मत 
रोकिये; क्‍योंकि यह दुष्ट है॥ ५८॥ 

आपकी पूर्व प्रार्थनाको, जिसे मैंने स्वीकार किया 
था, उसे पूर्ण करूँगा। इस महापापी तथा दुष्ट चतुर्मुख 
ब्रह्माका वध मैं [अवश्य] करूँगा॥ ५९॥ 

मैं स्वयं ही सभी चराचर प्रजाओंकी सृष्टि करूँगा। 
अथवा अपने तेजसे किसी दूसरे सृष्टिकर्ताको उत्पन्न 
करूँगा। मैं अपनी की गयी प्रतिज्ञाको पूरा करते हुए इस 
ब्रह्माका वध करके अन्य सृष्टिकर्ताको उत्पन्न करूँगा, 
अत: हे लक्ष्मीपते! [इसका वध करनेसे] मुझे मत 
रोकिये॥ ६०-६१॥ 

ब्रह्मजी बोले--शिवजीका यह वचन सुनकर 
मन्द-मन्द मुसकराते हुए "ऐसा मत कीजिये'-- 
इस प्रकार बोलते हुए भगवान्‌ विष्णु पुनः कहने 
लगे-- ॥ ६२ ॥ 

अच्युत बोले--हे प्रभो! प्रतिज्ञाकी पूर्ति तो दूसरे 
पुरुषमें की जाती है। हे विनाशके ईश! आप स्वयं 
विचार करें, वह अपने ऊपर नहीं की जाती ॥ ६३ ॥ 

हे शम्भो! हम तीनों देवता आपकी ही आत्मा हैं, 
दूसरे नहीं। हमलोग एकरूप हैं, भिन्‍न नहीं हैं, इस 
बातको आप यथार्थ रूपसे विचार कोजिये॥ ६४॥ 

तब अपने अत्यन्त प्रिय विष्णुका वह वचन सुनकर 
शिवजी अपनी स्थिति स्पष्ट करते हुए उनसे कहने 
लगे-- ॥ ६५ ॥ 

शम्भु बोले--हे विष्णो ! हे सम्पूर्ण भक्तोंके ईश! 
ब्रह्मा किस प्रकार मेरी आत्मा हो सकते हैं; क्‍योंकि ये 
तो प्रत्यक्ष रूपसे आगे बैठे हुए मुझसे भिन्‍न दिखायी दे 
रहे हैं ?2॥ ६६॥ 

ब्रह्मजी बोले--जब सबके आगे महेश्वरने ऐसा 
कहा, तब उन महादेवको सन्तुष्ट करते हुए विष्णु कहने 
लगे-- ॥ ६७ ॥ 

विष्णु बोले--हे सदाशिव! न ब्रह्मा आपसे 
भिन हैं और न तो आप ही उनसे भिन हैं। हे 
परमेश्वर! न मैं ही आपसे भिन्‍न हूँ और न तो 

आप ही मुझसे भिन्न हैं॥६८॥ 

हे सर्वज्ञ! हे परमेश ! हे सदाशिव! आप सब कुछ 
जानते हैं, किंतु आप मेरे मुखसे सारी बात सभी लोगोंको 
सुनवाना चाहते हैं ॥६९॥ 

हे ईश! मैं आपकी आज्ञासे शिवतत्त्वका वर्णन कर 
रहा हूँ, समस्त देवता, मुनिगण तथा अन्य लोग अपने 
मनको एकाग्र करके सुनें॥ ७०॥ 

हम तीनों देवता प्रधान-अप्रधान तथा भाग- 
अभागरूपवाले और ज्योतिर्मयस्वरूप आप परमेश्वरके 
ही अंश हैं॥७१॥ 

आप कौन हैं, मैं कौन हूँ और ब्रह्मा कौन हैं। आप 
परमात्माके ही ये तीन अंश हैं, जो सृष्टि, पालन और 
संहार करनेके कारण एक-दूसरेसे भिन्‍न प्रतीत होते 
हैं ॥ ७२॥ 


आप स्वयं अपने स्वरूपका चिन्तन कीजिये। 
आपने अपनी लीलासे ही शरीर धारण किया है। आप 
एक, सगुण ब्रह्म हैं और हम (ब्रह्मा, विष्णु तथा 
रुद्र |तीनों आपके अंश हैं॥ ७३॥ 

हे हर! जैसे मस्तक, ग्रीवा आदिके भेदसे एक ही 
शरीरके [भिन्‍न-भिन्‍न] अवयव होते हैं, उसी प्रकार हम 
तीनों उन्हीं आप परमेश्वरके अंग हैं ॥ ७४॥ 

जो ज्योतिर्मय, आकाशस्वरूप, स्वयं ही अपना 
धाम, पुराण, कूटस्थ, अव्यक्त, अनन्तरूपवाला, नित्य 
तथा दीर्घ आदि विशेषणोंसे रहित ब्रह्म है, वह आप 
शिव ही हैं। आपसे ही सब कुछ प्रकट हुआ है॥ ७५॥ 

ब्रह्माजी बोले--हे मुनीश्वर! तत्पश्चात्‌ उनकी 
यह बात सुनकर महादेवजी अत्यन्त प्रसन्‍न हो गये और 
उन्होंने मेरा वध नहीं किया॥ ७६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीविवाह और झजिवलीलावर्णन 
नामक उन्‍नीसवाँ अध्याय पूर्ण हुआ॥ १९ ॥ 


जपायय-+*-#- कक -क-कन--पपफप८ 


बीसवाँ अध्याय 
ब्रह्माजीका 'रुद्रशिर' नाम पड़नेका कारण, सती एवं शिवका विवाहोत्सव, विवाहके अनन्तर 
शिव और सतीका वृषभारूढ़ हो कैलासके लिये प्रस्थान 


नारदजी बोले--हे ब्रह्मन्‌! हे विधे ! हे महाभाग ! 
हे शिवभक्त! हे श्रेष्ठ प्रभो! हे विधे! आपने भगवान्‌ 
शिवके परम मंगलदायक तथा अद्भुत चरित्रको सुनाया ॥ १॥ 

हे तात! उसके बाद क्या हुआ, चन्द्रमाको सिरपर 
धारण करनेवाले शिवजी एवं सतीके दिव्य तथा सम्पूर्ण 
पापराशिका नाश करनेवाले चरित्रका वर्णन कौजिये॥ २॥ 

ब्रहद्माजी बोले-- भक्तोंपर अनुग्रह करनेवाले शिवजी 
जब मेरा वध करनेसे विरत हो गये, तब सभी लोग 
निर्भय, सुखी और प्रसन्‍न हो गये ॥ ३॥ 

सभी लोगोंने हाथ जोड़कर नतमस्तक हो शंकरजीको 
प्रणाम किया, भक्तिपूर्वक स्तुति की और प्रसनन्‍नतापूर्वक 
जय-जयकार किया॥ ४॥ 

हे मुने। उसी समय मैंने प्रसन्‍न तथा निर्भय होकर 
अनेक प्रकारके उत्तम स्तोत्रोंद्रार शंकरकी स्तुति की ॥ ५॥ 

हे मुने | तत्पश्चात्‌ अनेक प्रकारकी लीला करनेवाले 


भगवान्‌ शिव प्रसन्‍नचित्त होकर सभीको सुनाते हुए 
मुझसे इस प्रकार कहने लगे-- ॥ ६॥ 

रुद्र बोले--हे ब्रह्मन्‌! हे तात! मैं प्रसन्‍न हूँ। अब 
आप निर्भय हो जाइये। आप अपने हाथसे सिरका स्पर्श 
करें और संशयरहित होकर मेरी आज्ञाका पालन 
करें॥ ७॥ 

ब्रह्मजी बोले-- अनेक लीलाएँ करनेवाले भगवान्‌ 
शिवजीकी इस बातको सुनकर मैंने अपने सिरका स्पर्श 
करते हुए उन वृषध्वजको प्रणाम किया॥ ८॥ 

मैंने जैसे ही अपने हाथसे अपने सिरका स्पर्श 
किया, उसी क्षण वहाँ उसीके रूपमें वृषवाहन स्थित 
दिखायी पड़े। तब लज्ञायुक्त शरीरवाला मैं नीचेकी ओर 
मुख करके खड़ा रहा। उस समय वहाँ स्थित इन्द्र आदि 
देवताओंने मुझे देखा॥ ९-१०॥ 

उसके पश्चात्‌ लज्जासे युक्त होकर मैं शिवजीको 


रुद्रसंहिता-सती खं०-अ० २० ] 

प्रणाम करके तथा उनकी स्तुति करके क्षमा कीजिये- 
क्षमा कीजिये--ऐसा कहने लगा॥ ११॥ 

हे प्रभो! इस पापकी शुद्धिके लिये कोई प्रायश्चित्त 
और उचित दण्ड कीजिये, जिससे मेरा पाप दूर हो 
जाय॥ १२॥ 

इस प्रकार मेरे कहनेपर भक्तवत्सल सर्वेश शम्भु 
अत्यन्त प्रसन्‍न होकर मुझ विनम्र ब्रह्मासे कहने लगे॥ १३॥ 

शम्भु बोले--[ हे ब्रह्मन्‌!] मुझसे अधिष्ठित इसी 
रूपसे आप प्रसन्‍नचित्त होकर आराधनामें संलग्न रहते 
हुए तप करें॥ १४॥ 

इसीसे पृथ्वीपर सर्वत्र 'रुद्रशिर' नामसे आपकी 
प्रसिद्धि होगी और आप तेजस्वी ब्राह्मणोंके सभी कार्योंको 
सिद्ध करनेवाले होंगे। आपने [ कामके वशीभूत होकर] 
जो वीर्यपात किया है, वह कृत्य मनुष्योंका है, इसलिये 
आप मनुष्य होकर पृथ्वीपर विचरण करें॥ १५-१६॥ 

जो तुम्हें इस रूपसे देखकर यह क्‍या! ब्रह्माके 
सिरपर शिवजी कैसे हो गये--ऐसा कहता हुआ पृथ्वीपर 
विचरण करेगा और फिर जो कौतुकवश आपके सम्पूर्ण 
कृत्यको सुनेगा, वह परायी स्त्रीके निमित्त किये गये 
त्यागसे शीघ्र ही मुक्त हो जायगा॥ १७-१८॥ 

लोग जैसे-जैसे आपके इस कुकृत्यका वर्णन 
करेंगे, वैसे-वैसे आपके इस पापकी शुद्धि होती 
जायगी ॥ १९॥ 

हे ब्रह्मन्‌! संसारमें मनुष्योंके द्वारा आपका उपहास 
करानेवाला तथा आपकी निन्दा करानेवाला यह प्रायश्चित्त 
मैंने आपसे कह दिया॥ २०॥ 

कामपीड़ित आपका जो तेज वेदीके मध्यमें गिरा 
तथा जिसे मैंने देख लिया, वह किसीके भी धारण 
करनेयोग्य नहीं होगा॥ २१॥ 

तुम्हारा जो तेज पृथ्वीपर गिरा, उससे आकाशमें 
प्रलयंकर मेघ होंगे। उसी समय वहाँ देवर्षियोंके सामने 
शीघ्र ही उस तेजसे हे तात! संवर्त, आवर्त, पुष्कर तथा 
द्रोग--नामक ये चार प्रकारके प्रलयंकारी महामेघ हो 
गये॥ २२--२४॥ 

हे मुनिश्रेष्ठ ) ये मेघ शिवकी इच्छासे गरजते हुए, 
जलको थोड़ी-सी वर्षा करते हुए तथा भयानक शब्द 


करते हुए आकाशमें फैल गये॥ २५॥ 

उस समय घोर गर्जन करते हुए उन मेघोंके द्वारा 
आकाशके आच्छादित हो जानेपर शीघ्र ही शंकरजी 
और सती देवी शान्त हो गये। हे मुने! उसके बाद मैं 
निर्भय हो गया और शिवजीकी आज्ञासे मैंने विवाहके 
शेष कृत्योंको यथाविधि पूर्ण किया॥ २६-२७॥ 

हे मुनिश्रेष्ठ। उस समय देवताओंने प्रसन्‍न होकर 
शिवाशिवके मस्तकपर चारों ओरसे पुष्पोंको वर्षा 
की ॥ २८ ॥ 

उस समय बाजे बजने लगे, गीत गाये जाने लगे। 
ब्राह्मणणण भक्तिसे परिपूर्ण हो वेदपाठ करने लगे॥ २९॥ 

रम्भा आदि अप्सराएँ प्रेमपूर्वक नृत्य करने लगीं-- 
इस प्रकार हे नारद! देवताओंकी स्त्रियोंके बीच महान्‌ 
उत्सव हुआ॥ ३०॥ 

तदनन्तर यज्ञकर्मका फल देनेवाले भगवान्‌ परमेश्वर 
शिव प्रसन्‍न होकर लौकिक गतिका आश्रय ले हाथ 
जोड़कर प्रेमपूर्वक मुझ ब्रह्मासे कहने लगे--॥ ३१॥ 

ईश्वर बोले--हे ब्रह्मन्‌! जो भी वैवाहिक कार्य 
था, उसे आपने उत्तम रीतिसे सम्पन्न किया है, अब में 
आपपर प्रसन्न हूँ, आप [इस वैवाहिक कृत्यके] 
आचार्य हैं, मैं आपको क्या दक्षिणा दूँ?॥ ३२॥ 

हे सुरश्रेष्ठ। आप उसे माँगिये। वह दुर्लभ ही क्‍यों 
न हो, उसको शीघ्र कहिये। हे महाभाग! आपके लिये 
मेरे द्वारा कुछ भी अदेय नहीं है॥ ३३॥ 

ब्रह्मजी बोले--हे मुने! शंकरका यह वचन 
सुनकर मैंने हाथ जोड़कर विनीत भावसे उन्हें बार-बार 
प्रणामकर कहा-- ॥ ३४॥ 

हे देवेश! यदि आप प्रसन्‍न हैं और यदि मैं वर 
प्राप्त करनेयोग्य हूँ, तो हे महेशान ! जो मैं कह रहा हूँ, 
उसे आप अत्यन्त प्रसन्‍नताके साथ कीजिये॥ ३५॥ 

हे महेश्वर ! आप मनुष्योंके पापकी शुद्धिके लिये 
इसी रूपमें इस वेदीपर सदा विराजमान रहिये॥ ३६॥ 

हे चन्द्रशेखर | हे शंकर! जिससे आपके सान्निध्यमें 
अपना आश्रम बनाकर अपने इस पापकी शुद्धिके लिये 
मैं तपस्या करूँ॥ ३७॥ 

चैत्रमासके शुक्लपक्षकी त्रयोदशी तिथिको पूर्वाफाल्गुनी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ्रफफफफ्रफ्रफ्फक्क्र क्रन्‍कक्रक्ररफ्रफ््फक्रफक्रफक्रक फ्रफफफ्रफ्रफा क्र कर फक्रफ्कर फ फझ्रक् रफक् कर क्र फ्रफ्र मर भर क्र क्री कर फ फ्रफफ क्र फकाक फकर मकर फ्रफ्र क्र फफ् फ 


नक्षत्रमें रविवारके दिन इस भूतलपर जो मनुष्य आपका 
भक्तिपूर्वक दर्शन करेगा, हे हर! उसके सारे पाप नष्ट हो 
जाय, विपुल पुण्यकी वृद्धि हो और उसके समस्त रोगोंका 
सर्वथा नाश हो जाय। जो स्त्री दुर्भगा, वन्ध्या, कानी 
अथवा रूपहीन हो, वह भी आपके दर्शनमात्रसे निश्चित 
रूपसे निर्दोष हो जाय ॥ ३८--४० ॥ 

ब्रह्मजी बोले--इस प्रकार अपने तथा सम्पूर्ण 
लोगोंको सुख देनेवाले मुझ ब्रह्माका वचन सुनकर प्रसन्न 
मनसे भगवान्‌ शंकरने 'तथास्तु' कहा॥ ४१॥ 

शिवजी बोले--हे ब्रह्मन्‌! आपके कथनानुसार मैं 
सारे संसारके हितके लिये अपनी पत्नीसहित इस वेदीपर 
सुस्थिरभावसे स्थित रहूँगा॥४२॥ 

ब्रह्माजी बोले--ऐसा कहकर पत्नीसहित भगवान्‌ 
शिवजी अपनी अंशरूपिणी मूर्तिको प्रकटकर वेदीके 
मध्यभागमें विराजमान हो गये । तत्पश्चातू्‌ स्वजनोंपर स्नेह 
रखनेवाले भगवान्‌ सदाशिव दक्षसे विदा ले अपनी पत्नी 
सतीके साथ [कैलास] जानेको उद्यत हुए॥ ४३-४४॥ 

उस समय उत्तम बुद्धिवाले दक्षने विनयभावसे 
मस्तक झुकाकर हाथ जोड़ भगवान्‌ वृषभध्वजकी प्रेम- 
पूर्वक स्तुति की । तत्पश्चात्‌ विष्णु आदि समस्त देवताओं, 
मुनियों तथा गणोंने स्तुति और नमस्कारकर प्रसनन्‍नतापूर्वक 
अनेक प्रकारसे जय-जयकार किया ॥ ४५-४६ ॥ 

उसके बाद दक्षकी आज्ञा प्राप्तकर प्रसन्‍्नतापूर्वक 
सदाशिवने अपनी पत्नी सतीको वृषभपर बिठाकर और 


स्वयं भी वृषभपर आरूढ़ हो हिमालयके शिखरकी ओर 
गमन किया॥ ४७॥ 
मन्द-मन्द मधुर मुसकानवाली तथा सुन्दर दाँतोंवाली 


सती शंकरजीके साथ वृषभपर बैठी हुई चन्द्रमामें विद्यमान 
श्यामकान्तिकी तरह शोभायमान हो रही थीं॥ ४८॥ 

उस समय विष्णु आदि सम्पूर्ण देवता, मरीचि आदि 
समस्त ऋषि एवं दक्ष प्रजापति भी मोहित हो गये तथा 
अन्य सभी लोग चित्रलिखित-से प्रतीत हो रहे थे॥ ४९॥ 

कुछ लोग बाजे बजाते हुए तथा कुछ लोग सुन्दर 
स्वरमें शुद्ध तथा कल्याणकारी शिवयशका गान करते 
हुए प्रसन्‍नतापूर्वक शिवजीका अनुगमन करने लगे॥ ५०॥ 

[कुछ दूर चले जानेके पश्चात्‌] शिवजीने आधे 
मार्गसे दक्षको प्रेमपूर्वक्क लौटा दिया, फिर सदाशिव 
गणोंसहित प्रसनन्‍नतापूर्वक अपने स्थानको चले आये॥ ५१॥ 

शिवजीने विष्णु आदि सभी देवताओंको विदा भी 
कर दिया, फिर भी वे लोग परम भक्ति एवं प्रेमके 
वशीभूत हो शिवजीके साथ-साथ कैलासपर पहुँच 
गये॥ ५२॥ 

उन सभी देवताओं, गणों तथा अपनी स्त्री सतीके 
साथ भगवान्‌ शम्भु प्रसन्‍न होकर हिमालय पर्वतपर 
सुशोभित अपने धाममें पहुँच गये ॥ ५३ ॥ 

वहाँ जाकर सम्पूर्ण देवताओं, मुनियों तथा अन्य 
लोगोंका आदरपूर्वक बहुत सम्मान करके प्रसनन्‍्नतापूर्वक 
शिवजीने उन्हें विदा किया॥ ५४॥ 

तदनन्तर शम्भुकी आज्ञासे विष्णु आदि सब देवता 
तथा मुनिगण नमस्कार और स्तुति करके प्रसनन्‍नमुख 
होकर अपने-अपने धामको चले गये॥ ५५ ॥ 

लोकरीतिका अनुगमन करनेवाले शिवजी भी अत्यन्त 
आनन्दित हो हिमालयके शिखरपर अपनी पत्नी दक्षकन्याके 
साथ विहार करने लगे॥ ५६॥ 

हे मुने। इस प्रकार सृष्टि करनेवाले वे शंकर सती 
तथा अपने गणोंके साथ प्रसन्‍्नतापूर्वक पर्वतोंमें उत्तम 
अपने स्थान कैलासपर चले गये॥ ५७॥ 

हे मुने।! पूर्वकालमें स्वायम्भुव मन्वन्तरमें भगवान्‌ 
शिवजीका विवाह जिस प्रकार हुआ, उसका वर्णन मैंने 
आपलोगोंसे किया॥ ५८ ॥ 

हे मुने | जो विवाहकालमें, यज्ञमें अथवा किसी भी 
शुभकार्यके आरम्भमें भगवान्‌ शंकरकी पूजा करके 
शान्तचित्त होकर इस कथाको सुनता है, उसका सारा 

वैवाहिक कर्म बिना किसी विघ्न-बाधाके पूर्ण हो जाता 


इस उत्तम कथाको प्रेमपूर्वक सुनकर कन्या सुख, 


है तथा दूसरे शुभ कर्म भी सदा निर्विघ्न पूर्ण होते | सौभाग्य, सुशीलता, आचार तथा गुणोंसे युक्त हो 


हैं ॥ ५९-६० ॥ 


पतित्रता तथा पुत्रवती होती है॥६१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीविवाहवर्णन 
नामक बीसवाँ अध्याय पूर्ण हुआ॥ २० ॥ 


जाप ७ ऑकक७-च-प पे 


इक्कीसवाँ अध्याय 
कैलास पर्वतपर भगवान्‌ शिव एवं सतीकी मधुर लीलाएँ 


नारदजी बोले--हे तात! हे अनघ! आप सर्वज्ञकी 
बात ठीक है। आपके द्वारा मैंने शिवाशिवके अत्यन्त 
अद्भुत एवं कल्याणकारी चरित्रको सुना॥ १॥ 

समस्त मोहोंको दूर करनेवाले, परम ज्ञानसम्पन्न, 
मंगलायन तथा उत्तम विवाहकर्मका वर्णन भी अच्छी 
प्रकारसे सुना॥ २॥ 

हे महाप्राज्ञ। फिर भी शिवजी एवं सतीके अत्यन्त 
मनोहर एवं उत्तम चरित्रको सुननेकी प्रबल इच्छा है। 
अत: आप मुझपर दया करके पुनः उसका वर्णन 
कीजिये॥ ३॥ 

ब्रह्मजी बोले--हे मुने! आपकी इच्छा परम 
दयावान्‌ शिवजीकी लीला सुननेमें लगी हुई है। यह तो 
परम सौभाग्यकी बात है, हे सौम्य! जो आपने मुझे 
शिवजीकी लीलाका वर्णन करनेके लिये बार-बार प्रेरित 
किया है॥४॥ 

हे नारद! शिवजीने दक्ष प्रजापतिकी कन्या एवं 
जगज्जननी देवी सतीके साथ विवाहकर उन्हें अपने 
स्थानपर ले जाकर जो कुछ भी किया, उसे अब 
सुनें ॥ ५॥ 

हे देवर्षे! दक्षसे विदा होनेके बाद महादेवजी 
गणोंसहित अपने आनन्ददायक स्थानपर जाकर बड़ी 
प्रसन्‍नताके साथ अपने परमप्रिय वाहन नन्‍्दीश्वरसे 
उतरे॥ ६॥ 

हे देवर्ष। इस प्रकार सांसारिक लीला करमेमें 
प्रवीण सतीपति सदाशिव यथायोग्य अपने स्थानमें प्रवेशकर 
अत्यन्त हर्षित हुए॥ ७॥ 

इन महादेवजीने सतीको प्राप्त कर लेनेके उपरान्त 
अपने नन्‍दी आदि समस्त गणोंको पर्वतकी कन्दरासे 


बाहर भेज दिया॥ ८॥ 

विदा करते हुए उन नन्दीश्वर आदि समस्त गणोंसे 
करुणासागर शिवजी लौकिक रीतिका अनुसरण करते 
हुए मधुर वचनोंसे कहने लगे--॥ ९॥ 

महेश बोले--हे गणो! जिस समय मैं आपलोगोंका 
स्मरण करूँ, तब आपलोग मेरे स्मरणका आदर करते 
हुए शीघ्र मेरे पास चले आइये॥ १०॥ 

शिवजीके ऐसा कहनेपर महावेगवान्‌ महावीर 
नन्‍्दी आदि वे सभी गण अपने-अपने स्थानको चले 
गये॥ ११॥ 

उन गणोंके चले जानेके अनन्तर परम कौतुकी 
शिवजी बड़ी प्रसनन्‍नतापूर्वक एकान्तमें सतीके साथ विहार 
करने लगे॥ १२॥ 

शिवजी कभी वनोंसे तोड़कर लाये हुए पुष्पोंकी 
मनोहर माला बनाकर सतीके हार-स्थान अर्थात्‌ हृदयमें 
पहनाते थे॥ १३॥ 

कभी-कभी जब देवी सती अपना मुख दर्पणमें 
देख रही होती थीं, उस समय शिवजी भी सतीके पीछे 
जाकर अपना मुख देखने लगते थे॥ १४॥ 

वे कभी सतीके कुण्डलोंको बार-बार पकड़कर 
हिलाने लगते थे, उन्हें सतीके कानोंमें पहनाते और फिर 
निकालने लगते थे॥ १५॥ 

कभी वे भगवान्‌ शंकर स्वभावत: लालवर्णवाले 
सतीके चरणोंको देदीप्यमान लाक्षारससे रँगकर अत्यधिक 
रागयुक्त कर देते थे॥ १६॥ 

सतीका मुखावलोकन करनेके उद्देश्यसे जो बात 
दूसरोंके समक्ष भी कही जा सकती थी, उसे सतीके 
कानोंमें कहते थे॥ १७॥ 


२७० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

वे कभी घरसे दूर नहीं जाते थे, यदि दूर जाते भी 
तो शीघ्रतासे वापस आ जाते थे और किसी बातको 
सोचती हुई सतीके नेत्रोंको पीछेसे आकर अपने हाथोंसे 
बन्द कर लेते थे॥ १८॥ 

कभी वे अपनी मायासे छिपकर वहीं जाकर 
सतीका आलिंगन करते तो वे भयभीत होकर अत्यन्त 
चकित होते हुए व्याकुल हो जाती थीं॥ १९॥ 

वे कभी सुवर्णममलकी कलीके समान उनके 
वक्ष:स्थलपर कस्तूरीसे भ्रमरके आकारकी चित्रकारी 
करते थे और कभी उनका हार उतार लेते थे और 
फिर उसे वहीं स्थापित भी कर देते थे। कभी 
सतीके अंगसे बाजूबंद, कंकण तथा अँगूठी बार-बार 
निकालकर उसे पुनः उसी स्थानपर पहना दिया करते 
थे॥ २०--२२॥ 

यह तुम्होीरे ही समान स्वरूपवाली तुम्हारी 
कालिका नामकी सखी आ रही है--शिवजीद्वारा इस 
प्रकारके वचनोंको सुनकर जब सती उस सखीको 
देखनेके लिये चलतीं, तो शिवजी उनका स्पर्श करने 
लगते॥ २३॥ 

कभी प्रमथाधिपति शिव कामके उन्‍्मादसे व्यग्र 
होकर अपनी प्रियाके साथ कामकेलि-परिहास करने 
लगते थे॥ २४॥ 

कभी शंकरजी कमलपुष्पों तथा अन्य मनोहर 
पुष्पोंकी लाकर बड़े प्रेमसे उनका आभूषण बनाकर 
सतीके अंगोंमें पहनाते थे॥ २५॥ 

इस प्रकार भक्तवत्सल महेश्वर समस्त रमणीय 
वनकुंजोंमें सतीके साथ विहार करने लगे॥ २६॥ 

देवी सतीके बिना शिवजी कहीं भी नहीं जाते 
थे, न बैठते थे और न ही किसी प्रकारकी चेष्टा ही 
करते थे। सतीके बिना उन्हें क्षणमात्र भी चैन नहीं 
पड़ता था॥ २७॥ 

इस प्रकार कैलासपर्वतके प्रत्येक वनकुंजमें बहुत 
समयतक विहार करनेके पश्चात्‌ वे पुनः हिमालयके 
शिखरपर गये और उन्होंने अपनी इच्छासे कामदेवका 
स्मरण किया॥ २८ ॥ 

जिस समय काम उनके आश्रममें प्रविष्ट हुआ, 


उसके साथ ही वसनन्‍्तने भी शिवजीके अभिप्रायको 
जानकर अपना प्रभाव प्रकट किया॥ २९॥ 

उस पर्वतके सभी वृक्ष तथा लताएँ पुष्पसे 
आच्छादित हो उठीं और जल खिले कमलोंसे तथा 
कमल भ्रमरोंसे युक्त हो गये॥ ३०॥ 

उस समय उत्तम ऋतु वसन्तके प्रविष्ट होते ही 
सुगन्धित पुष्पोंकी गन्धसे समन्वित आनन्ददायक तथा 
सुगन्धिसे युक्त मलय पवन बहने लगा॥ ३१॥ 

सन्ध्याकालीन अरुण चन्द्रमाके सदूश पलाश 
शोभायमान होने लगे। सभी वृक्ष कामके अस्त्रके 
समान सुन्दर पुष्पोंसे अलंकृत हो गये॥ ३२॥ 

तड़ागोंमें कमलपुष्प खिल उठे। अनुकूल वायु 
संसारके मनुष्योंको मोहित करनेहेतु उद्यत दिखायी 
पड़ने लगी॥ ३३॥ 

भगवान्‌ शंकरके समीप नागकेसरके वृक्ष अपने 
सुवर्णके समान पुष्पोंसे कामदेवकी ध्वजाके समान 
मनोहर प्रतीत होने लगे॥ ३४॥ 

लवंगकी लता अपनी सुरभित गन्धसे वायुको 
सुवासित करके कामीजनोंके चित्तको मोहित करने 
लगी ॥ ३५॥ 

मँडरानेवाले तथा आम्रमंजरियोंमें गुंजार करनेवाले 
भौरोंके सुन्दर समूह कामदेवके बाणोंके समान तथा 
कामसे व्याप्त मदनके पर्यक जैसे प्रतीत हो रहे 
थे॥ ३६॥ 

ज्ञानरूपी प्रकाशको प्राप्तकर जिस प्रकार मुनियोंका 
मन प्रफुल्लित हो जाता है, उसी प्रकार खिले 
हुए कमलपुष्पोंसे युक्त निर्मल जल शोभा पा रहे 
थे॥ ३७॥ 

सूर्यकी किरणोंके सम्पर्कके कारण बर्फ पिघलकर 
बहने लगी। जल ही जिनका हृदय है, ऐसे कमल 
जलके बीच स्पष्टरूपसे दृष्टिगोचर हो रहे थे॥ ३८॥ 

सत्रिवेलामें तुषाररहित रात्रियाँ चन्द्रमासे युक्त होनेके 
कारण प्रियतमके साथ सुशोभित होनेवाली स्त्रियों- 
जैसी प्रतीत हो रही थीं॥३९॥ 

ऐसे मनोहारी वसनन्‍्तकालमें महादेवजी सतीके 
साथ पर्वतकुंजों एवं नदियोंमें बहुत कालतक 

# सती और शिवका विहार-वर्णन # 

स्वच्छन्दतासे रमण करने लगे और हे मुने! उस 
समय दक्षकन्या देवी सती भी महादेवजीके साथ 
शोभाको प्राप्त हुईं। शिवजीको सतीके बिना क्षणमात्र 
भी शान्ति नहीं मिलती थी। शिवजीकी प्रिया सती 
भी उन्हें रसका पान कराती हुई प्रतीत हो रही 
थीं॥ ४०--४२॥ 

शंकरजी खिले हुए नवीन पुष्पोंकी अपने हाथसे 
माला बनाकर सतीके अंगोंको सुशोभित करते हुए नये- 
नये मंगल कर रहे थे॥४३॥ 

आलाप, अवलोकन, हास्य और परस्पर सम्भाषण 
आदिके द्वारा वे शम्भु कभी उन गिरिजाको स्वयं सौतके 
रूपमें भी दिखा देते थे॥ ४४॥ 


उन सतीके चन्द्रमुखका अमृतपान करनेमें सन्‍नद्ध 
शरीरवाले शिव अपने शरीरकी अनेक अवस्थाएँ कभी- 
कभी दिखाने लगते थे॥ ४५॥ 

वे शिवजी सतीके मुखकमलकी सुगन्धि, उनकी 
मनोहारी सुन्दरता तथा प्रीतिपूर्ण चेष्टाओंमें इस प्रकार 
बँध गये थे, जैसे कोई बाँधा हुआ हाथी किसी भी 
प्रकारकी चेष्टा करनेमें अपनेको असमर्थ पाता है॥ ४६॥ 

इस प्रकार वे महेश्वर हिमालयपर्वतके कुंजों 
शिखरोंपर और गुफाओंमें सतीके साथ प्रतिदिन रमण 
करने लगे। हे सुरधें | इस प्रकार उनके विहार करते हुए 
देवताओंके वर्षके अनुसार पचीस वर्ष व्यतीत हो 
गये ॥ ४७॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीशिवक्रीड़ावर्णन 
नामक इ्ृकक्‍्कीसवाँ अध्याय पूर्ण हुआ॥ २१ ॥ 


जायय7-7#-#-अकेध४-क-प: 


बाईसवाँ अध्याय 
सती और शिवका विहार-वर्णन 


ब्रह्मजी बोले--किसी समय वर्षाऋतुमें जब 
श्रीमहादेवजी कैलासपर्वतके शिखरपर विराजमान थे, 
उस समय सती शिवजीसे कहने लगीं-- ॥ १॥ 

सती बोलीं--हे देवदेव ! हे महादेव! हे शम्भो ! 
हे मेरे प्राणवल्लभ ! हे नाथ! मेरे वचनको सुनिये और 
हे मानद! सुन करके उसे कीजिये॥ २॥ 

है नाथ! यह परम कष्टदायक वर्षाकाल आ गया 
है तथा अनेक वर्णके मेघोंके गर्जजसे आकाश तथा 
दिशाएँ व्याप्त हो गयी हैं॥३॥ 

कदम्बके परागसे समन्वित, जलबिन्दुओंको लेकर 
बहनेवाली मनोहारिणी तथा तीब्रगतिवाली वायु प्रवाहित 
हो रही है॥४॥ 

इस वर्षाकालमें जलसमूहकी धाराओंसे वृष्टि करते 
हुए तथा चमकती हुई बिजलीकी पताकावाले इन 
मेघोंकी गर्जनाके कारण किसका मन विश्लुब्ध नहीं हो 
जाता॥ ५॥ 

विरहीजनोंको दुःखदायी कर देनेवाला यह वर्षाकाल 
महाभयानक है। इस समय आकाशके मेघाच्छन्न होनेके 


कारण दिनमें न तो सूर्यका दर्शन हो पा रहा है और न 
तो रात्रिमें चन्द्रमा ही दिखायी पड़ता है। [इस कालमें ] 
दिन भी रात्रिके समान ही प्रतीत हो रहा है॥६॥ 

प्रचण्ड वायुके झोंकोंके कारण मेघ शब्द करते हुए 
आकाशमें कहीं भी स्थिर नहीं हो पा रहे हैं। हे शंकर ! 
ये मेघ ऐसे प्रतीत हो रहे हैं, जैसे अभी लोगोंके सिरपर 
गिर जायूँगे॥७॥ 

हे शंकर ! हवाके वेगसे ये बड़े-बड़े वृक्ष आकाशमें 
नाचते हुए-से प्रतीत हो रहे हैं। ये कामीजनोंके लिये 
सुख देनेवाले तथा भीरुजनोंकों भयभीत करनेवाले 
हैं॥ ८॥ 

काले तथा चिकने बादलोंवाले आकाशके ऊपर 
उड़ती हुई बकपंक्ति यमुनानदीके ऊपर बहते हुए फेन- 
जैसी प्रतीत हो रही है॥९॥ 

ईश! काली रात्रिमें बादलोंमें छिपा हुआ यह 
चन्द्रमण्डल समुद्रमें प्रदीप्त हुई वडवाग्निके समान प्रतीत 
हो रहा है॥१०॥ 

हे विरूपाक्ष ! इस मन्दराचल पर्वतशिखरके प्रांगणमें 


२७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भी वर्षाकालीन घासें उग आयी हैं, फिर अन्य स्थानोंकी 
चर्चा ही क्या करूँ ?॥ ११॥ 

मन्दराचलपर आश्रय ग्रहण करनेवाले इन काले, 
श्वेत तथा रक्तवर्णके मेघोंसे यह विशाल हिमालय इस 
प्रकार प्रतीत हो रहा है, जैसे पत्तोंसे पूर्ण दुग्धका समुद्र 
हो॥ १२॥ 

श्री (शोभा) सभी वृक्षोंको त्यागकर केवल विषमतासे 
किंशुक वृक्षोंकोी शोभित कर रही है, जिस प्रकार 
महालक्ष्मी कलियुगमें सजजनोंको त्यागकर सभी ऊँचे- 
नीचे पुरुषोंको प्राप्त होती हैं॥१३॥ 

मन्द्राचल पर्वतके शिखरपर वास करनेवाले बादलोंके 
शब्दसे हर्षित होकर मोर वनमें अपनी पीठ दिखाकर 
नृत्य कर रहे हैं॥ १४॥ 

मेघोंके लिये उत्सुक इन चातकोंकी मधुर ध्वनि इस 
वर्षाकालमें सुनायी पड़ रही है और पथिकगण तीकब्र 
जल-वषकि कारण रास्तेमें होनेवाली थकानको दूर कर 
रहे हैं। हे शंकर! मेरी देहपर मेघोंद्वारा ओले गिराये 
जानेसे उत्पन्न हुई इस दुर्नीतिको देखिये, जो अपने 
अनुगामी मोर तथा चातकोंपर भी उपलकी वर्षाकर उन्‍हें 
ओलोंसे आच्छादित कर रहे हैं॥ १५-१६॥ 

हे गिरिश! मोर तथा सारंग भी अपने मित्र 
(बादल) -से पराभवको प्राप्तकर दूर होनेपर भी हर्षपूर्वक 
मानसरोवरको चले जा रहे हैं॥ १७॥ 

[हे सदाशिव !] इस विषम परिस्थितिमें [केवल] 
आपको छोड़कर कौआ और चकोर पक्षी भी अपना 
घोंसला बना रहे हैं। अब आप ही बताइये, घरके बिना 
आप किस प्रकार शान्ति प्राप्त करेंगे 2॥ १८॥ 

हे पिनाकधारिन्‌! मुझे इन मेघोंसे बहुत बड़ा भय 
उत्पन्न हो गया है, इसलिये मेरे कहनेसे निवासके लिये 
शीघ्र ही घर बनानेका प्रयत्न कीजिये॥ १९॥ 

हे वृषभध्वज! आप कैलासपर्वतपर, हिमालयपर 
अथवा महाकोशीपर या पृथ्वीपर अपने योग्य निवासस्थान 
बनाइये ॥ २०॥ 

ब्रह्माजी बोले--[ हे नारद !] इस प्रकार दक्षकन्या 
सतीके द्वारा बार-बार कहे जानेपर शिवजी अपने सिरपर 
स्थित चन्द्रमाके प्रकाशपुंजे समान उज्ज्वल मुखसे 


हँसने लगे॥ २१॥ 

तदनन्तर मुसकराहटके कारण खुले ओठोंवाले वे 
सर्वतत्त्वज्ञाता महात्मा परमेश्वर महादेवजी सतीको प्रसन्न 
करते हुए कहने लगे--॥ २२॥ 

ईश्वर बोले--हे मनोहरे! हे मेरी प्रिये! तुम्हारी 
प्रीतिके लिये में तुम्हारे रहनेके योग्य निवासस्थान उस 
जगहपर बना दूँगा, जहाँ मेघ कभी भी नहीं जा 
सकेंगे॥ २३॥ 

हे मनोहरे ! वर्षाकालमें भी ये मेघ हिमालय पर्वत 
(मध्य भाग)-के नीचे ही नीचे घूमते रहते हैं॥ २४॥ 

उसी प्रकार हे देवि | ये मेघ इस कैलासपर्वतके भी 
नीचे-ही-नीचे घूमते हैं, कैलास पर्वतके ऊपर नहीं जाते 
हैं॥ २५॥ 

पुष्कर, आवर्तक आदि मेघ भी जम्बूके मूलभागतक 
ही रह जाते हैं। ये जम्बूके ऊपर रहनेवाले सुमेरु पर्वतके 
शिखरपर नहीं जाते हैं॥ २६॥ 

हे प्रिये! इन वर्णित पर्वतोंमें जिस पर्वतपर तुम्हारी 
निवास करनेकी इच्छा हो, उस पर्वतको शीघ्र ही 
बताओ॥ २७॥ 

इस हिमालय पर्वतपर निवास करनेसे स्वच्छन्द 
विहार करनेवाले सुवर्णके सदृश पंखवाले ये अनिल 
नामक पक्षिसमूह ऊँचे-ऊँचे मधुर शब्दोंसे तुम्हारे कौतुक 
(केलिक्रीडा)-का गान करेंगे॥ २८॥ 

सिद्धोंकी कमनीय स्त्रियाँ मणियोंके द्वारा कूटकर 
बनायी गयी इस हिमालयकी भूमिपर स्वेच्छा-विहारकालमें 
कौतुकसे तुम्हारे बैठनेके लिये आसनका निर्माणकर 
स्वच्छ पृथिवीको तुम्हारे लिये अर्पण करेंगी और अनेक 
प्रकारके फल-मूल आदि लाकर देनेकी इच्छा करेंगी॥ २९॥ 

नागकन्याएँ, पर्वतकन्याएँ एवं तुरंगमुखी किन्नरियाँ-- 
ये सभी मनको मोहनेवाले अपने हाव-भावसे सदैव 
तुम्हारी सहायता करेंगी॥ ३०॥ 

तुम्हारे इस अतुलनीय रूप तथा मनोहारी मुखको 
देखकर वहाँकी स्त्रियाँ अपने पतिके लिये मनोहर 
लगनेवाले शरीर, अपने रूप तथा गुणोंको धिक्कार 
करेंगी तथा तुम्हारी ओर निरन्तर देखती रहेंगी॥ ३१॥ 

पर्वतराज हिमालयकी पत्नी मेनका, जो अपने रूप 


रुद्रसंहिता-सतीखं० -अ० २२ ] 


# सती और शिवका विहार-वर्णन # 

फ्रफफफफ्रफ्रक्क््ररफाफफ्रफक्क्रफ््रफफकरफक्रफफ शा फक््रफा्क्राफ्रफफ्ररफफ्र्रफफकफकाफक भकरफमफक््क्रफ््शकक्ररकक्क्रफ्फरफक्र कक फ्रक्रफक्ररफ्रफक् फकाक फ््रफाफक्रक्क्रशपभ््फक्रफ क्र फ 


तथा गुणसे त्रिलोकमें विख्यात हैं, वे भी तुम्हारे 
मनो<नुकूल ऐश्वर्य, आशीर्वाद तथा प्रार्थनासे तुम्हें प्रसन्‍न 
करना चाहेंगी॥ ३२॥ 

गिरिराजसे वन्दनाके योग्य समस्त पुरजन तुम्हें 
प्रसन्‍न करनेका सदा प्रयत्न करेंगे और यदि अत्यन्त 
उदाररूपा तुमको कभी शोक हुआ तो वे लोग तुम्हें 
शिक्षा देंगे तथा अपने गुणोंसे प्रसन्‍न रखेंगे॥ ३३ ॥ 

हे प्रिये! कोकिलोंके विचित्र मधुर आलापोंसे 
परिपूर्ण कुंजसमूहोंसे आवृत स्थानमें जहाँ वसन्तकी 
उत्पत्तिका स्थान है, क्‍या तुम उस स्थानमें जाना चाहती 
हो 2॥ ३४॥ 

जहाँ विविध प्रकारके अनेक तालाब सैकड़ों 
कमलिनियोंसे समन्वित शीतल जलसे परिपूर्ण हैं, जहाँ 
अश्व, हाथी तथा गौओंका निवास है, हे देवि! वहाँ 
सभी प्रकारकी कामनाओंको प्रदान करनेवाले कल्पसंज्ञक 
वृक्षोंसे घिरे हुए सुन्दर मनोहारी पुष्पोंकों तथा हरे-भरे 
नवीन घासके मैदानोंको प्रफुल्लित नेत्रोंसे देखना। हे 
महामाये ! इस प्रकारके उस हिमालयपर हिंसक जन्तुगण 
भी शान्तिपूर्वक निवास करते हैं, वह अनेक प्रकारके 
मृगगणोंसे युक्त है, वहाँपर स्थित देवालयोंमें मुनियों तथा 
यतियोंका निवास है॥ ३५--३७॥ 

उस पर्वतके शिखर स्फटिक, सुवर्ण एवं चाँदीसे 
व्याप्त हैं, वह मानसादि सरोवरोंसे चारों ओरसे सुशोभित 
है। वह सुवर्णसे बने हुए, रत्नोंके दण्डवाले अधखिले 
कमलोंसे व्याप्त है। शिशुमार एवं असंख्य कच्छप एवं 
मकरोंसे वह मानसरोवर परिव्याप्त है॥ ३८-३९॥ 

वह मनोहर नीलकमलों और उत्पलकमलोंसे शोभित 
है। हे देवेशि ! वह [कमलपुष्पोंसे ] गिरते हुए सुगन्धित 
कुंकुमोंसे व्याप्त है। गन्धोंसे समन्वित स्वच्छ जलोंसे वह 
मानसरोवर पूर्ण है। मानसरोवरका तट हरे-भरे, ऊँचे एवं 
नवीन घासवाले भूमिभागसे सुशोभित है। यहाँके शाखोटके 
वृक्ष इस प्रकार प्रतीत हो रहे हैं, जैसे अपनी शाखाको 
हिलाकर नृत्य कर रहे हों। अपनी इच्छाके अनुसार 
अनेक प्रकारके रूप धारण करनेवाले देवताओं, सारसों 
एवं मतवाले चक्रवाकोंसे मानसरोवर सुशोभित हो रहा 
है ॥ ४०--४२॥ 


परम आनन्दको प्रदान करनेवाले भौंरोंके मधुर 
शब्दोंसे गुंजित वह मानसरोवर महान्‌ उद्दीपन करनेवाला 
है॥ ४३॥ 

मेरुपर्वतके ऊँचे शिखरपर इन्द्र, कुबेर, यम, वरुण, 
अग्नि, निर्क्रति, वायु तथा ईशानकी पुरियाँ हैं, जहाँ 
देवताओंका निवासस्थान है। रम्भा, शची एवं मेनकादि 
अप्सराओंसे वह मेर॒ुशिखर सुशोभित है॥ ४४-४५॥ 

[हे देवि!] कया तुम उन समस्त पर्वतोंके राजा 
तथा पृथिवीके सारभूत महारम्य सुमेरु पर्वतपर विहार 
करना चाहती हो 2॥ ४६॥ 

वहाँ [निवास करनेसे] सखियों एवं अप्सरओंसहित 
शची देवी तुम्हारी उचित सहायता करेंगी॥ ४७॥ 

अथवा तुम मेरे आश्रयभूत कैलासपर, जो पर्वतेन्द्रके 
नामसे विख्यात है, उसपर निवास करना चाहती हो, 
जहाँपर कुबेरकी अलकापुरी है। जहाँ गंगाकी जलधारा 
बह रही है, जो स्वयं पूर्णचन्द्रके समान समुज्ज्वल है 
और जिस कैलासकी कन्दराओं तथा शिखरोंपर ब्रह्मकन्याएँ 
मनोहर गान करती हैं॥ ४८-४९ ॥ 

यह कैलास अनेक प्रकारके मृगगणोंके समूहोंसे 
युक्त, सैकड़ों कमलोंसे परिपूर्ण एवं सुमेरुपर्वतकी अपेक्षा 
समस्त गुणोंसे युक्त तथा सुन्दर है ॥५०॥ 

[हे देवि!] इन स्थानोंमें जहाँ कहीं भी तुम्हारी 
रहनेकी इच्छा हो, उस स्थानको शीघ्र मुझे बताओ। मैं 
वहाँपर तुम्हारे निवासस्थानका निर्माण करूँगा॥ ५१॥ 

बरह्माजी बोले--शंकरके इस प्रकार कहनेपर 
सतीदेवी अपने निवासभूत स्थानका लक्षण इस प्रकार 
कहने लगीं-- ॥ ५२॥ 

सती बोलीं--हे देव! मैं आपके साथ इस 
पर्वतराज हिमालयपर ही निवास करना चाहती हूँ, आप 
इसी पर्वतपर शीजघ्रतापूर्वक निवासस्थानका निर्माण 
कीजिये॥ ५३ ॥ 

ब्रह्माजी बोले--सतीद्वारा इस प्रकार कहे जानेपर 
शंकरजी अत्यधिक मोहित हो गये और सतीको साथ 
लेकर हिमालयपर्वतके ऊँचे शिखरपर चले गये ॥ ५४॥ 

सिद्धांगनाओंसे युक्त, पक्षियोंसे सर्वथा अगम्य, अनेक 
छोटी-छोटी बावलियोंसे युक्त, विचित्र कमलोंसे चित्रित 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ््रफफफ्फ्रफ्रक फक्करफरक्रफकक शकर्क फ्क्रफ का क्रफ क्र कर फ्रफ्र फक्रफ कर मकर कर क्र कफ फकर #क्रफ्र कफ करफक््रफकाक्फ्रककफ्ररक्रफकक्फ्क्रफा्रफ्रकककरक्रफक्रफका क्र फ 


और प्रात:कालीन सूर्यके समान सुशोभित उस शिखरपर 
शिवजी सती देवीके साथ चले गये ॥ ५५-५६ ॥ 

वह स्फटिकमणिके समान समुज्ज्वल, हरे- भरे वक्षोंसे 
तथा घासोंसे परिपूर्ण, विचित्र पुष्पोंवाली बावलियोंसे युक्त 
था, उस शिखरके वृक्षोंकी शाखाओंका अग्रभाग विकसित 
पुष्पोंसे शोभित था, भौरे गुंजार कर रहे थे, वह नील एवं 
अनेक वर्णके कमलोंसे परिव्याप्त था ॥ ५७-५८ ॥ 

चक्रवाक, कदम्ब, हंस, शुक, सारस और नीली 
गर्दनवाले क्रौंच पक्षियोंके शब्दोंसे वह शिखर शब्दायमान 
हो रहा था॥५९॥ 

उस शिखरपर पुंस्कोकिल मनोहर शब्द कर रहे थे, 
वह अनेक प्रकारके गणों, किन्नरियों, सिद्धों, अप्सराओं 
तथा गुह्यकोंसे सेवित था॥ ६०॥ 

विद्याधरियाँ, देवियाँ तथा किन्‍नरियाँ वहाँ विहार 
कर रही थीं तथा पर्वतीय स्त्रियों एवं कनन्‍्याओंसे वह 
युक्त था॥६१॥ 

वीणा, सितार, मृदंग एवं पटहके वाद्ययन्त्रोंपर नृत्य 
एवं कौतुक करती हुई अप्सराओंके समूहसे वह शिखर 
सुशोभित हो रहा था॥६२॥ 

देविकाओं, दीधिकाओं, खिले हुए तथा सुगन्धित 
पुष्पों और निकुंजोंसे वह शोभायमान हो रहा था॥ ६३॥ 


इस प्रकारकी शोभासे युक्त पर्वतराज हिमालयके 
शिखरपर शंकरजी सती देवीके साथ बहुत कालतक 
रमण करते रहे ॥ ६४॥ 

महादेवजी उस स्वर्गके समान दिव्य स्थानमें 
सतीके साथ देवताओंके वर्षके गणनानुसार दस हजार 
वर्षतक प्रसनन्‍नतापूर्वक विहार करते रहे ॥ ६५॥ 

वे कभी उस स्थानको छोड़कर सतीके साथ किसी 
दूसरे स्थानपर चले जाते थे और कभी देवी-देवताओंसे 
व्याप्त मेरे शिखरपर चले जाते थे॥ ६६॥ 

इस पृथ्वीतलके अनेक प्रकारके द्वीपों, उद्यानों एवं 
वनोंमें जाकर पुन: वहाँ आकर सतीके साथ रमण करने 
लगते थे॥ ६७॥ 

शिवजीका मन यज्ञ, ब्रह्म तथा समाधिमें नहीं 
लगता था, वे शम्भु दिन-रात मनसे सतीमें ही प्रीति करते 
रहते थे॥६८॥ 

इसी प्रकार सती भी निरन्तर महादेवजीके मुखका 
अवलोकन करती रहती थीं और शिवजी भी सतीके 
मुखको देखते रहते थे॥ ६९॥ 

इस प्रकार वे शिव तथा सती परस्परके संयोगसे 
स्नेहरूपी जलद्वारा अनुरागरूपी वृक्षको सिंचितकर बढ़ाने 
लगे॥ ७० ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें शिवा-शिवविहारवर्णन 
नामक बाईसवाँ अध्याय पूर्ण हुआ॥ २२ ॥ 


जापयय--#-%- करन कक एप एप 


तेईसवाँ अध्याय 
सतीके पूछनेपर शिवद्वारा भक्तिकी महिमा तथा नवधा भक्तिका निरूपण 


ब्रह्माजी बोले--हे मुने! इस प्रकार शंकरजीके 
साथ विहार करके वे सती कामसे सन्तुष्ट हो गयीं और 
उनके मनमें वैराग्य उत्पन्न होने लगा॥ १॥ 


एक दिनकी बात है, देवी सती एकान्तमें भगवान्‌ 


शंकरसे मिलीं और उन्हें भक्तिपूर्वक प्रणामकर दोनों 
हाथ जोड़कर खड़ी हो गयीं। भगवान्‌ शंकरको 
प्रसन्‍नचित्त जानकर विनयभावसे दक्षकुमारी सती कहने 
लगीं-- ॥ २-३॥ 

सती बोलीं--हे देवदेव! हे महादेव! हे 


करुणासागर ! हे प्रभो! हे दीनोद्धारपरायण ! हे महायोगिन्‌! 
मुझपर कृपा कीजिये॥ ४॥ 

आप परमपुरुष हैं, इस जगत्के स्वामी हैं, रजोगुण- 
तमोगुण एवं सत्त्वगुणसे परे हैं, निर्गुण हैं, सगुण भी हैं, 
सबके साक्षी हैं, निर्विकार हैं और महाप्रभु हैं॥५॥ 

मैं धन्य हूँ, जो आपकी कामिनी और आपके साथ 
सुन्दर विहार करनेवाली आपकी प्रिया हुई। हे स्वामिन्‌! 
हे हर! आप अपनी भक्तवत्सलताके कारण ही मेरे 
स्वामी हुए॥६॥ 


रुद्रसंहिता-सतीखं०-अ० २३ ] * सतीके पूछनेपर शिवद्वारा भक्तिकी महिमा बताना «* 

हे नाथ! मैंने आपके साथ बहुत दिनोंतक विहार | चला जाता हूँ, इसमें संशय नहीं है॥ १७॥ 


किया। हे महेशान! इससे मैं सन्तुष्ट हो गयी हूँ। अब 
मेरा मन उधरसे हट गया है॥ ७॥ 

हे देवेश! अब मैं परमतत्त्वका ज्ञान प्राप्त करना 
चाहती हूँ, जो सुख प्रदान करनेवाला है तथा हे हर! 
जिसको जान लेनेपर समस्त जीव संसारदुःखसे अनायास 
ही उद्धार प्राप्त कर लेते हैं॥ ८॥ 

हे नाथ! जिस कर्मका अनुष्ठान करके विषयी 
जीव भी परमपदको प्राप्त कर लेता है तथा पुनः 
संसारबन्धनमें नहीं पड़ता है, उस परमतत्त्वको आप 
बताइये, मुझपर कृपा कीजिये ॥ ९॥ 

ब्रह्मजी बोले--हे मुने! इस प्रकार आदिशक्ति 
महेश्वरी सतीने केवल जीवोंके उद्धारके लिये उत्तम 
भक्तिभावसे भगवान्‌ शंकरसे इस प्रकार पूछा॥ १०॥ 

तब इसे सुनकर स्वेच्छासे शरीर धारण करनेवाले 
तथा योगके द्वारा भोगसे विरक्त चित्तवाले स्वामी शिवजी 
अत्यन्त प्रसन्‍न होकर सतीसे कहने लगे--॥ ११॥ 

शिवजी बोले--हे देवि! हे दक्षनन्दिनि! हे 
महेश्वरि! सुनो, मैं उस परमतत्त्वका वर्णन करता हूँ, 
जिससे वासनाबद्ध जीव तत्काल मुक्त हो जाता है॥ १२॥ 

हे सती! तुम विज्ञानको परमतत्त्व जानो। विज्ञान 
वह है, जिसके उदय होनेपर “मैं ब्रह्म हूँ', ऐसा दृढ़ 
निश्चय हो जाता है। ब्रह्मके सिवा दूसरी किसी वस्तुका 
स्मरण नहीं रहता तथा उस विज्ञानी पुरुषकी बुद्धि सर्वथा 
शुद्ध हो जाती है॥१३॥ 

हे प्रिये! वह विज्ञान दुर्लभ है, त्रिलोकीमें उसका 
ज्ञाता कोई विरला ही होता है। वह जो और जैसा भी 
है, सदा मेरा स्वरूप ही है । साक्षात्‌ परात्पर ब्रह्म है॥ १४ ॥ 

इस प्रकारके विज्ञानकी माता केवल मेरी भक्ति है, 
जो भोग और मोक्षरूप फल प्रदान करती है। वह मेरी 
कृपासे सुलभ होती है। वह भक्ति नौ प्रकारकी कही गयी 
है। हे सति! भक्ति और ज्ञानमें कोई भेद नहीं है। भक्त 
और ज्ञानी दोनोंको ही सदा सुख प्राप्त होता है। भक्तिके 
विरोधीको विज्ञानकी प्राप्ति नहीं होती ॥ १५-१६॥ 

हे देवि! मैं सदा भक्तके अधीन रहता हूँ और 
भक्तिके प्रभावसे जातिहीन नीच मनुष्योंके घरोंमें भी 


हे देवि! वह भक्ति दो प्रकारकी कही गयी है, 
सगुण और निर्गुण। जो वैधी अर्थात्‌ शास्त्रविधिसे प्रेरित 
और स्वाभाविकी भक्ति होती है, वह श्रेष्ठ है और इससे 
भिन्‍न जो कामनामूलक भक्ति है, वह निम्नकोटिकी कही 
गयी है। सगुण और निर्गुण भक्ति-ये दोनों प्रकारकी 
भक्तियाँ नैष्ठिकी और अनैष्ठिकीके भेदसे दो प्रकारकी 
हो जाती हैं। नैष्ठिकी भक्ति छः प्रकारवाली जाननी 
चाहिये और अनैष्ठिकी एक ही प्रकारकी कही गयी 
है॥ १८-१९॥ 

विद्वान्‌ पुरुष विहिता और अविहिता आदि भेदसे 
उसे अनेक प्रकारकी मानते हैं। इन द्विविध भक्तियोंके 
बहुतसे भेद-प्रभेद होनेके कारण इनके तत्त्वका अन्यत्र 
वर्णन किया गया है हे प्रिये ! मुनियोंने सगुण और निर्गुण 
दोनों भक्तियोंके नौ अंग बताये हैं। हे दक्षनन्दिनि ! मैं उन 
नौ अंगोंका वर्णन करता हूँ, तुम प्रेमसे सुनो॥ २०-२१॥ 

हे देवि! श्रवण, कीर्तन, स्मरण, सेवन, दास्य, 
अर्चन, सदा मेरा वन्दन, सख्य और आत्मसमर्पण-- 
विद्वानोंने भक्तिके ये नौ अंग माने हैं। हे शिवे। इसके 
अतिरिक्त उस भक्तिके बहुत-से उपांग भी कहे गये 
हैं॥ २२-२३॥ 

हे देवि! अब तुम मन लगाकर मेरी भक्तिके नौ 
अंगोंके पृथक्‌ू-पृथक्‌ लक्षण सुनो, जो भोग तथा मोक्ष 
प्रदान करनेवाले हैं। जो स्थिर आसनपर बैठकर तन-मन 
आदिसे मेरे कथा-कीर्तन आदिका नित्य सम्मान करते 
हुए प्रसन्‍नतापूर्वक [अपने श्रवणपुटोंसे] उसका पान 
किया जाता है, उसे श्रवण कहते हैं॥ २४-२५॥ 

जो हृदयाकाशके द्वारा मेरे दिव्य जन्म एवं कर्मोंका 
चिन्तन करता हुआ प्रेमसे वाणीद्वारा उनका उच्च स्वरसे 
उच्चारण करता है, उसके इस भजनसाधनको कीर्तन कहा 
जाता है। हे देवि | मुझ नित्य महेश्वरको सदा और सर्वत्र 
व्यापक जानकर संसारमें निरन्तर निर्भय रहनेको स्मरण 
कहा गया है [यह निर्गुण स्मरण भक्ति है।] ॥ २६-२७॥ 

अरुणोदयकालसे प्रारम्भकर शयनपर्यन्त तत्परचित्तसे 
निर्भय होकर भगवद्विग्रहकी सेवा करनेको स्मरण कहा 
जाता है [यह सगुण स्मरण भक्ति है।]॥ २८॥ 


२७६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हर समय सेव्यकी अनुकूलताका ध्यान रखते हुए 
हृदय और इन्द्रियोंसे जो निरन्तर सेवा की जाती है, वही 
सेवन नामक भक्ति है। अपनेको प्रभुका किंकर समझकर 
हृदयामृतके भोगसे स्वामीका सदा प्रिय-सम्पादन करना 
दास्य कहा गया है॥२९॥ 

अपनेको सदा सेवक समझकर शास्त्रीय विधिसे 
मुझ परमात्माको सदा पाद्य आदि सोलह उपचारोंका जो 
समर्पण करना है, उसे अर्चन कहा जाता है॥३०॥ 

वाणीसे मन्त्रका उच्चारण करते हुए तथा मनसे 
ध्यान करते हुए आठों अंगोंसे भूमिका स्पर्श करते हुए 
जो इष्टदेवको अष्टांग प्रणाम* किया जाता है, उसे 
वन्दन कहा जाता है॥३१॥ 

ईश्वर मंगल-अमंगल जो कुछ भी करता है, वह 
सब मेरे मंगलके लिये है--ऐसा दृढ़ विश्वास रखना 
सख्य भक्तिका लक्षण है॥ ३२॥ 

देह आदि जो कुछ भी अपनी कही जानेवाली वस्तु 
है, वह सब भगवान्‌की प्रसनन्‍नताके लिये उन्हींको 
समर्पित करके अपने निर्वाहके लिये कुछ भी बचाकर 
न रखना अथवा निर्वाहकी चिन्तासे भी रहित हो जाना, 
आत्मसमर्पण कहा जाता है॥ ३३॥ 

मेरी भक्तिके ये नौ अंग हैं, जो भोग तथा मोक्ष 
प्रदान करनेवाले हैं। इनसे ज्ञान प्रकट हो जाता है तथा 
ये साधन मुझे अत्यन्त प्रिय हैं। मेरी भक्तिके अनेक 
उपांग भी कहे गये हैं। जैसे बिल्व आदिका सेवन, इनको 
विचारसे समझ लेना चाहिये॥ ३४-३५॥ 

हे प्रिये! इस प्रकार मेरी सांगोपांग भक्ति सबसे 
उत्तम है। यह ज्ञान-वैराग्यकी जननी है और मुक्ति 
इसकी दासी है। हे देवि! भक्ति सर्वदा सभी कर्मोके 
'फलोंको देनेवाली है, यह भक्ति मुझे सदा तुम्हारे समान 
ही प्रिय है। जिसके चित्तमें नित्य-निरन्तर यह भक्ति 
निवास करती है, वह मुझे अत्यन्त प्रिय है ॥ ३६-३७॥ 

हे देवेशि! तीनों लोकों और चारों युगोंमें भक्तिके 
समान दूसरा कोई सुखदायक मार्ग नहीं है। कलियुगमें 


तो यह विशेष सुखद एवं सुविधाजनक है; क्योंकि 
कलियुगमें प्रायः ज्ञान और वैराग्य दोनों ही ग्राहकके 
अभावके कारण वृद्ध, उत्साहशून्य और जर्जर हो जाते 
हैं ॥ ३८-३९॥ 

परंतु भक्ति कलियुगमें तथा अन्य सभी युगोंमें भी 
प्रत्यक्ष फल देनेवाली है। भक्तिके प्रभावसे मैं सदा 
भक्तके वशमें रहता हूँ, इसमें सन्देह नहीं है॥ ४० ॥ 

संसारमें जो भक्तिमान्‌ पुरुष है, उसकी मैं सदा 
सहायता करता हूँ और उसके कष्टोंको दूर करता हूँ। 
उस भक्तका जो शत्रु होता है, वह मेरे लिये दण्डनीय 
है, इसमें संशय नहीं है॥ ४१॥ 

हे देवि! मैं अपने भक्तोंका रक्षक हूँ, भक्तकी 
रक्षाके लिये ही मैंने कुपित होकर अपने नेत्रजनित 
अग्निसे कालको भी भस्म कर डाला था॥४२॥ 

हे देवि! भक्तकी रक्षाके लिये मैं पूर्वकालमें सूर्यपर 
भी अत्यन्त क्रोधित हो उठा था और मैंने त्रिशूल लेकर 
सूर्यको भी जीत लिया था॥४३॥ 

हे देवि! मैंने भक्तके लिये सैन्यसहित रावणको भी 
क्रोधपूर्वक त्याग दिया और उसके प्रति कोई पक्षपात 
नहीं किया। हे देवि! भक्तोंके लिये ही मैंने कुमतिसे ग्रस्त 
व्यासको नन्दीद्वारा दण्ड दिलाकर उन्हें काशीके बाहर 
निकाल दिया॥ ४४-४५ ॥ 

हे देवेशि! बहुत कहनेसे क्या लाभ, मैं सदा ही 
भक्तके अधीन रहता हूँ और भक्ति करनेवाले पुरुषके 
अत्यन्त वशमें हो जाता हूँ, इसमें सन्देह नहीं है॥ ४६॥ 

ब्रह्माजी बोले--[नारद!] इस प्रकार भक्तिका 
महत्त्व सुनकर दक्षकन्या सतीको बड़ा हर्ष हुआ और 
उन्होंने अत्यन्त प्रसन्‍नतापूर्वक भगवान्‌ शिवको मन-ही- 
मन प्रणाम किया॥ ४७॥ 

हे मुने! देवी सतीने पुनः भक्तिविषयक शास्त्रके 
विषयमें बड़े आदरपूर्वक पूछा, जो लोकमें सुखदायक 
तथा जीवोंके उद्धारका साधन है॥ ४८॥ 

हे मुने! उन्होंने यन्त्र, मन्त्रशास्त्र, उनके माहात्म्य 


* दोनों चरणों, दोनों हाथों, दोनों जानुओं, वक्ष:स्थल, सिर, मन, वाणी तथा भक्तिभाव (मतान्तरसे दृष्टिसे )--इस प्रकार आठ अंगोंसे 
भूमिपर दण्डकी भाँति लेटकर जो प्रणाम किया जाता है, वह अष्टांग-प्रणाम कहलाता है-- 
दोर्भ्या पद्भ्यां च जानुभ्यामुरसा शिरसा तथा। मनसा वचसा भकत्या प्रणामो5ष्टाड़ ईरित:॥ (आचररेन्दुमें नरसिंहपुराणका वचन) 


रुद्रसंहिता-सतीखं०-अ० २४ ] # शिवको रामके प्रति मस्तक झुकाते देख सतीका मोह * 


२७७ 


फ्रफफफफकफ्रफक्राफफ्फ््रफकाकफ्रफकरफरफ्रफक्क्रफ्रफफ्ा्फ्रकरकरफ्तकफ्क्रफ्रफ्रफा्फक्रफकक्रक्रफ्फक फ्क्रफक् कर फ्कफफ्रफक्फ्रफफ्रमक् क्रफक््श्कफ्रफफ्रफ्शाफफ्रफ्््क कक कक 


तथा अन्य जीवोद्धारक धर्ममय साधनोंके विषयमें विशेष 
रूपसे जाननेकी इच्छा प्रकट की ॥ ४९॥ 

सतीके इस प्रश्नको सुनकर शंकरजीके मनमें बड़ी 
प्रसन्‍नता हुई। उन्होंने जीवोंके उद्धारके लिये सब 
शास्त्रोंका प्रेमपूर्वक वर्णन किया॥ ५०॥ 

महेश्वरने पाँचों अंगसहित तन्त्रशास्त्र, यन्त्रशास्त्र 
तथा भिन्‍न-भिन देवेश्वरोंकी महिमाका वर्णन किया॥ ५१ ॥ 

हे मुनीश्वर! महेश्वरने कृपा करके इतिहास-- 
कथासहित उन देवताओंके भक्तोंकी महिमा, वर्णाश्रमधर्म, 


राजधर्म, पुत्र और स्त्रीके धर्मकी महिमा, कभी नष्ट न 
होनेवाले वर्णाश्रम, जीवोंको सुख देनेवाले वैद्यकशास्त्र 
एवं ज्योतिषशास्त्र, उत्तम सामुद्रिकशास्त्र तथा अन्य भी 
बहुतसे शास्त्रोंका तत्त्वत: वर्णन किया ॥ ५२--५४ ॥ 

इस प्रकार लोकोपकार करनेके लिये सद्‌गुणसम्पन्न 
शरीर धारण करनेवाले, तीनों लोकोंको सुख देनेवाले 
सर्वज्ञ परब्रह्मस्वरूप शिव और सतीने हिमालयपर्वतके 
कैलासशिखरपर तथा अन्यान्य स्थानोंमें अनेक प्रकारकी 
लीलाएँ कीं॥ ५५-५६ ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें भक्तिके प्रभावका वर्णन 
नामक तेह्सवाँ अध्याय पूर्ण हुआ॥ २३ ॥ 


जपय-77<#-#अिक क-शैन्‍न-फफ पे 


चौबीसवाँ अध्याय 
दण्डकारण्यमें शिवको रामके प्रति मस्तक झुकाते देख सतीका मोह तथा 
शिवकी आज्ञासे उनके द्वारा रामकी परीक्षा 


नारदजी बोले--हे ब्रह्मन्‌ ! हे विधे ! हे प्रजानाथ ! 
हे महाप्राज्ञ! हे कृपाकर! आपने भगवान्‌ शंकर तथा 
देवी सतीके मंगलकारी यशका श्रवण कराया है॥ १॥ 

अब इस समय पुनः प्रेमपूर्वक उनके उत्तम चरित्रका 
वर्णन कीजिये। उन दम्पती शिवा-शिवने वहाँ रहकर 
कौन-कौन-सा चरित्र किया था?॥ २॥ 

ब्रह्मजी बोले--हे मुने! आप मुझसे सती और 
शिवके चरित्रका प्रेमपूर्वक श्रवण कीजिये। वे दोनों 
दम्पती वहाँ लौकिक गतिका आश्रय ले नित्य-निरन्तर 
क्रीडा करते थे॥ ३॥ 

है मुने! तदनन्तर महादेवी सतीको अपने पति 
शंकरका वियोग प्राप्त हुआ-ऐसा कुछ श्रेष्ठ बुद्धिवाले 
विद्वानोंका कथन है॥ ४॥ 

परंतु हे मुने! वास्तवमें उन दोनों शक्ति और 
शक्तिमान्‌का परस्पर वियोग कैसे हो सकता है; क्योंकि 
चिन्मय वे दोनों वाणी और अर्थके समान एक-दूसरेसे 
सदा मिले-जुले हैं॥ ५॥ 

फिर भी सर्वसमर्थ सती एवं शिव लीलाप्रिय होनेके 
कारण लोक-व्यवहारका अनुसरण करते हुए जो कुछ 
भी करते हैं, वह सब समीचीन ही है॥ ६॥ 


दक्षकन्या सतीने जब देखा कि मेरे पतिने मुझे 
त्याग दिया है, तब वे अपने पिता दक्षके यज्ञमें गयीं और 
वहाँ भगवान्‌ शंकरका अनादर देखकर उन्होंने अपना 
शरीर त्याग दिया॥ ७॥ 

वे ही सती पुनः हिमालयके घर पार्वतीके नामसे 
प्रकट हुईं और कठोर तपस्या करके उन्होंने विवाहके 
द्वारा पुन: भगवान्‌ शिवको प्राप्त कर लिया॥ ८॥ 

सूतजी बोले--[हे महर्षियो!] ब्रह्माजीकी इस 
बातको सुनकर नारदजी ब्रह्माजीसे शिवा और शिवके 
महान्‌ यशके विषयमें इस प्रकार पूछने लगे--॥ ९॥ 

नारदजी बोले--हे विष्णुशिष्य ! हे महाभाग! हे 
विधे! आप मुझे शिवाशिवके लोक-आचारसे सम्बन्ध 
रखनेवाले उनके चरित्रको विस्तारपूर्वक बताइये ॥ १०॥ 

है तात! भगवान्‌ शंकरजीने प्राणोंसे भी प्यारी 
अपनी धर्मपत्नी सतीका किसलिये त्याग किया ? यह 
घटना बड़ी विचित्र जान पड़ती है, अत: इसे आप 
अवश्य कहिये॥ ११॥ 

आपके पुत्र दक्ष प्रजापतिने यज्ञमें भगवान्‌ शंकरका 
अनादर क्यों किया और वहाँ अपने पिताके यज्ञमें जाकर 
सतीने अपने शरीरका त्याग क्‍यों किया 2॥ १२॥ 


२७८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पुनः: उसके बाद क्‍या हुआ? महेश्वरने क्‍या 
किया? ये सब बातें मुझसे कहिये। में इस वृत्तान्तको 
श्रद्धायुक्त होकर सुनना चाहता हूँ॥ १३॥ 

ब्रह्माजी बोले--मेरे पुत्रोंमें श्रेष्ठ हे महाप्राज्ञ ! हे 
तात! हे नारद! आप महर्षियोंके साथ बड़े प्रेमसे भगवान्‌ 
चन्द्रमौलिका चरित्र सुनिये। श्रीविष्णु आदि देवताओंसे 
सेवित परब्रह्म परमेश्वरको नमस्कार करके मैं उनके 
महान्‌ अद्भुत चरित्रका वर्णन करता हूँ॥ १४-१५॥ 

हे मुने! यह सब शिवकी लीला है। वे प्रभु अनेक 
प्रकारकी लीला करनेवाले, स्वतन्त्र और निर्विकार हैं। 
देवी सती भी वैसी ही हैं। हे मुने! अन्यथा बैसा कर्म 
करनेमें कौन समर्थ हो सकता है। परमेश्वर शिव ही 
परब्रह्म परमात्मा हैं॥ १६-१७॥ 

जिनका भजन सदा श्रीपति विष्णु, मैं ब्रह्मा, समस्त 
देवतागण, महात्मा, मुनि, सिद्ध तथा सनकादि सदैव करते 
रहते हैं। शेषजी प्रसनन्‍नतापूर्वक जिनके यशका निरन्तर 
गान करते रहते हैं, किंतु कभी भी उनका पार नहीं पाते हैं, 
वे ही शंकर सबके प्रभु तथा ईश्वर हैं॥ १८-१९॥ 

यह सब तत्त्वविभ्रम उन्हींकी लीलासे हो रहा है। 
इसमें किसीका दोष नहीं है; क्योंकि वे सर्वव्यापी ही 
प्रेरक हैं। एक समयकी बात है तीनों लोकोंमें विचरण 
करनेवाले, लीलाविशारद भगवान्‌ रुद्र सतीके साथ वृषभपर 
आछुढ़ हो पृथ्वीपर भ्रमण कर रहे थे॥ २०-२१॥ 

सागर और आकाशमें घूमते-घूमते दण्डकारण्यमें 
आकर सत्य प्रतिज्ञावाले वे प्रभु सतीको वहाँकी शोभा 
दिखाने लगे। वहाँ उन्होंने लक्ष्मणसहित श्रीरामको देखा, 
जो रावणद्वारा बलपूर्वक हरी गयी अपनी प्रिया पत्नी 
सीताकी खोज कर रहे थे॥ २२-२३॥ 

वे “हा सीते !' इस प्रकार उच्च स्वरसे पुकार रहे 
थे, जहाँ-तहाँ देख रहे थे और बार-बार रो रहे थे, उनके 
मनमें विरह॒का आवेश छा गया था॥ २४॥ 

वे उनकी प्राप्तिकी इच्छा कर रहे थे, मनमें उनकी 
दशाका विचार कर रहे थे, वृक्ष आदिसे उनके विषयमें 
पूछ रहे थे, उनकी बुद्धि नष्ट हो गयी थी, वे लज्ञासे 
रहित हो गये थे और शोकसे विह्ल थे॥ २५॥ 

वे सूर्यवंशमें उत्पन्न, वीर, भूपाल, दशरथनन्दन, 


भरताग्रज थे। आनन्दरहित होनेके कारण उनकी कान्ति 
फीकी पड़ गयी थी। उस समय उदारचेता पूर्णकाम 
भगवान्‌ शंकरने लक्ष्मणके साथ वनमें घूमते हुए माता 
कैकेयीके वरोंके अधीन उन रामको बड़ी प्रसनन्‍नताके 
साथ प्रणाम किया और जय-जयकार करके वे दूसरी 
ओर चल दिये। उन भक्तवत्सल शंकरने उस वनमें 
श्रीरामको पुनः दर्शन नहीं दिया॥ २६--२८ ॥ 

मोहमें डालनेवाली भगवान्‌ शिवकी ऐसी लीलाको 
देखकर सतीको बड़ा आश्चर्य हुआ। वे उनकी मायासे 
मोहित हो उनसे इस प्रकार कहने लगीं--॥ २९॥ 

सती बोलीं--हे देवदेव ! हे परब्रह्म ! हे सर्वेश! 
हे परमेश्वर ! ब्रह्मा, विष्णु आदि सब देवता आपकी ही 
सेवा सदा करते रहते हैं। आप ही सबके द्वारा प्रणाम 
करनेयोग्य हैं । सबको आपका ही सर्वदा सेवन और ध्यान 
करना चाहिये । वेदान्तशास्त्रके द्वारा यल्लपूर्वक जाननेयोग्य 
निर्विकार तथा परमप्रभु आप ही हैं॥ ३०-३१॥ 

हे नाथ ! ये दोनों पुरुष कौन हैं, इनकी आकृति विरह- 
व्यथासे व्याकुल दिखायी पड़ रही है। ये दोनों धनुर्धर वीर 
वनमें विचरण करते हुए दुःखके भागी और दीन हो रहे 
हैं।उन दोनोंमें नीलकमलके समान ज्येष्ठ पुरुषको देखकर 
किस कारणसे आप आनन्दविभोर हो उठे और भक्तकी 
भाँति अत्यन्त प्रसन्‍नचित्त हो गये 2॥ ३२-३३ ॥ 

हे स्वामिन्‌! हे शंकर! आप मेरे संशयको दूर 
कीजिये। हे प्रभो! सेव्य [स्वामी] अपने सेवकको 
प्रणाम करे--यह उचित नहीं जान पड़ता॥ ३४॥ 

ब्रह्माजी बोले-- [ हे नारद !] कल्याणमयी परमेश्वरी 
आदिशक्ति सती देवीने शिवकी मायाके वशीभूत होकर 
जब भगवान्‌ शिवसे इस प्रकार पूछा। तब सतीकी यह 
बात सुनकर लीला करनेमें प्रवीण परमेश्वर शंकरजी 
हँसकर सतीसे कहने लगे--॥ ३५-३६ ॥ 

परमेश्वर बोले--हे देवि! हे सति! सुनो, में 
प्रसन्‍नतापूर्वक सत्य बात कह रहा हूँ। इसमें किसी 
प्रकारका छल नहीं है। वरदानके प्रभावसे ही मैंने इन्हें 
आदरपूर्वक प्रणाम किया है॥ ३७॥ 

हे देवि। ये दोनों भाई वीरोंद्वारा सम्मानित हैं, इनके 
नाम श्रीराम और लक्ष्मण हैं, ये सूर्यवंशमें उत्पन्न हुए 

हैं, परम बुद्धिमान्‌ हैं और राजा दशरथके पुत्र हैं ॥ ३८ ॥ 
इनमें जो गौरवर्णके छोटे भाई हैं, वे शेषके अंश 
हैं, उनका नाम लक्ष्मण है। इनमें ज्येष्ठ भाईका नाम 
श्रीराम है। ये भगवान्‌ विष्णुके पूर्ण अंश तथा उपद्रवरहित 
हैं। ये साधुपुरुषोंकी रक्षा और हमलोगोंके कल्याणके 
लिये इस पृथिवीपर अवतरित हुए हैं। इतना कहकर 
सृष्टि करनेवाले भगवान्‌ शम्भु चुप हो गये॥ ३९-४० ॥ 
इस प्रकार शिवका वचन सुनकर भी उनके मनको 
विश्वास नहीं हुआ; क्‍योंकि शिवकी माया बलवती है, 
वही तीनों लोकोंको मोहित किये रहती है ॥ ४१॥ 
सतीके मनमें मेरी बातपर विश्वास नहीं हुआ है, 
ऐसा जानकर लीलाविशारद सनातन प्रभु शम्भु यह वचन 
कहने लगे-- ॥ ४२॥ 
शिवजी बोले--हे देवि! मेरी बात सुनो, यदि 
तुम्हारे मनको [मेरे कथनपर] विश्वास नहीं होता है, तो 
तुम वहाँ [जाकर] अपनी ही बुद्धिसे श्रीरामकी परीक्षा 
स्वयं कर लो। हे सति! हे प्रिये! जिस प्रकार तुम्हारा 
भ्रम दूर हो, वैसा ही तुम करो। तुम वहाँ जाकर परीक्षा 
करो, तबतक मैं इस वटवृक्षके नीचे बैठा हूँ॥ ४३-४४ ॥ 
ब्रह्माजी बोले--[हे नारद!] भगवान्‌ शिवकी 
आज्ञासे ईश्वरी सती वहाँ जाकर सोचने लगीं कि मैं वनचारी 
रामकी कैसे परीक्षा करूँ। मैं सीताका रूप धारण करके रामके 
पास चलूँ। यदि राम [साक्षात्‌ ] विष्णु हैं, तो सब कुछ 
जान लेंगे, अन्यथा वे मुझे नहीं पहचानेंगे ॥ ४५-४६ ॥ 
इस प्रकार विचार करके मोहमें पड़ी हुई वे सती 
सीताका रूप धारणकर श्रीरामके पास उनकी परीक्षा लेनेके 
लिये गयीं । सतीको सीताके रूपमें देखकर शिव-नामका 
जप करते हुए रघुकुलश्रेष्ठ श्रीराम सब कुछ जानकर उन्हें 
प्रणाम करके हँसकर कहने लगे-- ॥ ४७-४८ ॥ 
श्रीराम बोले--हे सति! आपको नमस्कार है, 
आप प्रेमपूर्वक बताइये कि शिवजी कहाँ गये हैं, आप 
पतिके बिना अकेली ही इस वनमें क्‍यों आयी हैं 2॥ ४९ ॥ 
हे सति! आपने अपना रूप त्यागकर किसलिये यह 
रूप धारण किया है ? हे देवि |! मुझपर कृपा करके इसका 


कारण बताइये 2॥ ५०॥ 

ब्रह्माजी बोले--रामजीकी यह बात सुनकर सती उस 
समय आश्चर्यचकित हो गयीं। वे शिवजीकी कही हुई 
बातका स्मरण करके और उसे सत्य समझकर बहुत लज्जित 
हुईं। श्रीरामको साक्षात्‌ विष्णु जानकर अपना रूप धारण 
करके मन-ही-मन शिवके चरणोंका चिन्तनकर प्रसन्‍नचित्त 
हुई सतीने उनसे इस प्रकार कहा-- ॥ ५१-५२॥ 

[हे रघुनन्दन!] स्वतन्त्र परमेश्वर प्रभु शिव मेरे 
तथा अपने पार्षदोंके साथ पृथिवीपर भ्रमण करते हुए इस 
वनमें आये हुए हैं॥ ५३॥ 

यहाँ उन्होंने सीताकी खोजमें लगे हुए, उनके 
विरहसे युक्त और दुखी चित्तवाले आपको लक्ष्मणसहित 
देखा। वे आपको प्रणाम करके चले गये और आपकी 
वैष्णवी महिमाकी प्रशंसा करते हुए अत्यन्त आनन्दके 
साथ वटवृक्षके नीचे बैठे हैं॥५४-५५॥ 

वे आपके चतुर्भुज विष्णुरूपको देखे बिना ही 
आनन्दविभोर हो गये। इस निर्मल रूपको देखते हुए 
उन्हें बड़ा आनन्द प्राप्त हुआ। शम्भुके वचनको सुनकर 
मेरे मनमें भ्रान्ति उत्पन्न हो गयी। अत: हे राघव! मैंने 
उनकी आज्ञा लेकर आपकी परीक्षा की है॥ ५६-५७॥ 

है श्रीराम! अब मुझे ज्ञात हो गया कि आप 
[साक्षात्‌] विष्णु हैं। मैंने आपकी सम्पूर्ण प्रभुता देख ली 
है। अब मेरा संशय दूर हो गया है, तो भी महामते! आप 
मेरी बात सुनें॥ ५८॥ 

मेरे सामने यह सच-सच बतायें कि आप उन 
शिवके वन्दनीय कैसे हो गये ? आप मुझे संशयरहित 
कौजिये और शीघ्र ही मुझे शान्ति प्रदान कीजिये ॥ ५९॥ 

ब्रह्मुजी बोले--[हे नारद!] उनकी यह बात 
सुनकर श्रीरामके नेत्र प्रफुल्लित हो उठे। उन्होंने अपने 
प्रभु शिवका स्मरण किया। इससे उनके हृदयमें अत्यधिक 
प्रेम उत्पन्न हो गया। हे मुने ! शिवकी आज्ञाके बिना वे 
राघव सतीके साथ भगवान्‌ शिवके समीप नहीं गये तथा 
[मन-ही-मन] उनकी महिमाका वर्णन करके सतीसे 
कहने लगे॥ ६०-६१॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें रामपरीक्षा- 
वर्णन नामक चौबीसवाँ अध्याय पूर्ण हुआ॥ २४ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पच्चीसवाँ अध्याय 
श्रीशिवके द्वारा गोलोकधाममें श्रीविष्णुका गोपेशके पदपर अभिषेक, श्रीरामद्वारा सतीके मनका 
सन्देह दूर करना, शिवद्वारा सतीका मानसिक रूपसे परित्याग 


श्रीराम बोले--देवि! प्राचीन कालमें एक समय 
परम रूष्टा भगवान्‌ शम्भुने अपने परम धाममें विश्वकर्माको 
बुलाकर उनके द्वारा अपनी गोशालामें एक विस्तृत तथा 
रमणीय भवन बनवाया और उसमें एक श्रेष्ठ सिंहासनका 
भी निर्माण कराया॥ १-२॥ 

उस सिंहासनपर भगवान्‌ शंकरने विघ्ननिवारणार्थ 
विश्वकर्मद्वारा एक छत्र बनवाया, जो बहुत ही दिव्य, 
सदाके लिये अद्भुत और परम उत्तम था॥३॥ 

उसके बाद उन्होंने इन्द्र आदि देवगणों, सिद्धों, 
गन्धर्वों, नागों तथा सम्पूर्ण उपदेवोंको भी शीघ्र वहाँ 
बुलवाया। समस्त वेदों, आगमों, ब्रह्माजीके पुत्रों, मुनियों 
तथा अप्सराओंसहित अनेक प्रकारकी वस्तुओंसे युक्त 
समस्त देवियोंको भी आमन्त्रित किया॥ ४-५॥ 

[इनके अतिरिक्त] देवताओं, ऋषियों, सिद्धों और 
नागोंकी मंगलकारिणी सोलह-सोलह कन्याओंको भी 
बुलवाया। हे मुने! उन्होंने वीणा, मृदंग आदि नाना 
प्रकारके वाद्योंकोी बजवाकर सुन्दर गीतोंद्वारा महान्‌ 
उत्सव कराया॥ ६-७॥ 

सम्पूर्ण औषधियोंके साथ राज्याभिषेकके योग्य 
द्रव्य, प्रत्यक्ष तीर्थीके जलोंसे भरे हुए पाँच कलश तथा 
बहुत-सी दिव्य सामग्रियोंकों भगवान्‌ शंकरने अपने 
पार्षदोंद्वार मँगवाया और वहाँ उच्च स्वरसे वेदमन्त्रोंका 
घोष करवाया॥ ८-९॥ 

हे देवि! भगवान्‌ विष्णुकी पूर्ण भक्तिसे महेश्वरदेव 
सदा प्रसन्‍न रहते हैं। इसलिये प्रसन्‍नचित्त होकर बैकुण्ठधामसे 
श्रीहरिको बुलाकर शुभ मुहूर्तमें उन्हें श्रेष्ठ सिंहासनपर 
बैठाकर महादेवजीने स्वयं ही प्रेमपूर्वक उन्हें सब 
प्रकारके आभूषणोंसे विभूषित किया॥ १०-११॥ 

उनके मस्तकपर मनोहर मुकुट बाँधकर और उत्सव- 
मंगलाचार करके महेश्वरने स्वयं ब्रह्माण्डमण्डपमें श्रीहरिका 
अभिषेक किया और उन्हें अपना वह सारा ऐश्वर्य प्रदान 
किया, जो वे दूसरोंको नहीं देते थे। तदनन्तर भक्तवत्सल 


स्वतन्त्र शम्भुने श्रीहरिका स्तवन किया । तत्पश्चात्‌ अपनी 
पराधीनता (भक्तपरवशता) -को सर्वत्र प्रसिद्ध करते हुए 
लोककर्ता ब्रह्माजीसे कहा-- ॥ १२--१४ ॥ 

महेश्वर बोले--लोकेश! आजसे मेरी आज्ञाके 
अनुसार ये विष्णु हरि स्वयं मेरे वन्दनीय हो गये, इस 
बातको सभी सुन लें । हे तात! आप सम्पूर्ण देवता आदिके 
साथ इन श्रीहरिको प्रणाम कीजिये और ये वेद मेरी आज्ञासे 
मेरी ही तरह इन श्रीहरिका वर्णन करें ॥ १५-१६॥ 

श्रीराम बोले--विष्णुकी भक्तिसे प्रसन्‍नचित्त हुए 
वरदायक भक्तवत्सल रुद्रदेबने ऐसा कहकर स्वयं ही 
गरुडध्वज श्रीहरिको प्रणाम किया। तदनन्तर ब्रह्मा आदि 
देवताओं, अन्य सभी देवों, मुनियों और सिद्धों आदिने 
भी उस समय श्रीहरिकी वन्दना की॥ १७-१८॥ 

इसके बाद अत्यन्त प्रसन्‍न हुए भक्तवत्सल महेश्वरने 
देवताओंके समक्ष श्रीहरिको महान्‌ वर प्रदान किये॥ १९॥ 

महेश्वर बोले--[हे हरे!] आप मेरी आज्ञासे 
सम्पूर्ण लोकोंके कर्ता, पालक, संहारक, धर्म-अर्थ- 
कामके दाता तथा अन्याय करनेवालोंको दण्ड देनेवाले 
होंगे। आप महान्‌ बल-पराक्रमसे सम्पन्न, जगत्पूज्य, 
जगदीश्वर होंगे और कहीं-कहीं मुझसे भी अजेय 
होंगे॥ २०-२१॥ 

आप मुझसे मेरी दी हुई तीन प्रकारकी ये शक्तियाँ 
ग्रहण करें--इच्छा आदिकी सिद्धि, अनेक प्रकारकी 
लीलाओंको प्रकट करनेकी शक्ति और तीनों लोकोॉमें 
नित्य स्वतन्त्र रहनेकी शक्ति॥ २२॥ 

हे हरे। आपसे द्वेष करनेवाले निश्चय ही मेरे द्वारा 
प्रयत्लपूर्वक दण्डनीय होंगे। हे विष्णो! में आपके 
भक्तोंको उत्तम मोक्ष प्रदान करूँगा॥ २३॥ 

आप इस मायाको भी ग्रहण करें, जिसका निवारण 
करना देवता आदिके लिये भी कठिन है और जिससे 
मोहित होनेपर यह विश्व जड़रूप हो जायगा॥ २४॥ 

हरे! आप मेरी बायीं भुजा हैं और विधाता दाहिनी 


रुद्रसंहिता-सतीखं०-अ० २५ ] * श्रीशिदद्वारा श्रीविष्णुका गोपेश-पदपर अभिषेक * 

भुजा हैं। आप इन विधाताके भी उत्पादक और पालक 
होंगे॥ २५॥ 

मेरे हृदयरूप जो रुद्र हैं, वही मैं हूँ, इसमें संशय 
नहीं है। वे रुद्र आपके और ब्रह्मा आदि देवताओंके भी 
निश्चय ही पूज्य हैं। आप यहाँ रहकर अनेक प्रकारकी 
लीलाएँ करनेवाले अपने विभिन्‍न अवतारोंद्वारा विशेषरूपसे 
सम्पूर्ण जगत्‌का पालन करें॥ २६-२७॥ 

मेरे लोकमें आपका यह परम वैभवशाली और 
अत्यन्त उज्ज्वल स्थान गोलोक नामसे विख्यात होगा॥ २८ ॥ 

हे हरे! भूतलपर जो आपके अवतार होंगे, वे 
सबके रक्षक और मेरे भक्त होंगे। मैं उनका दर्शन 
करूँगा। वे मेरे वरसे सदा प्रसन्न रहेंगे॥ २९॥ 

श्रीरामजी बोले--इस प्रकार श्रीहरिको अपना 
अखण्ड ऐश्वर्य प्रदानकर उमापति भगवान्‌ हर स्वयं 
कैलासपर्वतपर रहते हुए अपने पार्षदोंके साथ स्वच्छन्द 
क्रीड़ा करने लगे। तभीसे भगवान्‌ लक्ष्मीपतिने गोपवेश 
धारण कर लिया और वे गोप-गोपी तथा गौओंके अधिपति 
होकर बड़ी प्रसन्‍नताके साथ वहाँ रहने लगे ॥ ३०-३१॥ 

वे विष्णु भी प्रसन्‍नचित्त होकर समस्त जगत्‌की 
रक्षा करने लगे। वे शिवजीकी आज्ञासे नाना प्रकारके 
अवतार धारण करके जगत्‌का पालन करने लगे॥ ३२॥ 

इस समय वे श्रीहरि भगवान्‌ शंकरकी आज्ञासे चार 
रूपोंमें अवतीर्ण हुए हैं। उनमें एक मैं राम हूँ और भरत, 
लक्ष्मण तथा शत्रुघ्न हैं॥३३॥ 

हे देवि! हे सति! मैं पिताकी आज्ञासे सीता और 
लक्ष्मणके साथ वनमें आया हूँ और भाग्यजश इस समय 
मैं दुखी हूँ। यहाँ किसी निशाचरने मेरी पत्नीका हरण 
कर लिया है और मैं विरही होकर भाईके साथ वनमें 
अपनी प्रियाकी खोज कर रहा हूँ॥ ३४-३५॥ 

हे सति! हे मात: ! जब आपका दर्शन प्राप्त हो 
गया, तब आपकी कृपासे सर्वथा मेरा कुशल ही होगा, 
इसमें सन्देह नहीं है। हे देवि! आपका दर्शन मेरे लिये 
सीता-प्राप्तिका वरस्वरूप होगा, आपकी कृपासे उस 
दुःख देनेवाले पापी राक्षसको मारकर मैं सीताको प्राप्त 
कर लूँगा, इसमें सन्देह नहीं है॥ ३६-३७॥ 

आज मेरा महान्‌ सौभाग्य है, जो आप दोनोंने 


मुझपर कृपा की। जिसपर आप दोनों दयार्द्र हो जाय, 
वह पुरुष धन्य और श्रेष्ठ है॥ ३८॥ 

इस प्रकार बहुत-सी बातें कहकर कल्याणमयी 
सती देवीको प्रणाम करके रघुकुलशिरोमणि श्रीराम 
उनकी आज्ञासे उस वनमें विचरने लगे। पवित्र हृदयवाले 
रामकीो शिव-भक्तिपरायण तथा शिवप्रशंसापरक बात 
सुनकर सती मन-ही-मन बहुत प्रसन्न हुईं ॥ ३९-४० ॥ 

[तदनन्तर] अपने कर्मको याद करके उनके मनमें 
बड़ा शोक हुआ। उनकी अंगकान्ति फीकी पड़ गयी 
और वे उदास होकर शिवजीके पास लौट आयीं॥ ४१॥ 

मार्गमें जाती हुई देवी सती बारम्बार चिन्ता करने 
लगीं कि मैंने भगवान्‌ शिवकी बात नहीं मानी और 
श्रीरामके प्रति कुत्सित बुद्धि कर ली। अब शंकरजीके 
पास जाकर उन्हें कया उत्तर दूँगी, इस प्रकारके विचार 
करनेपर उन्हें बहुत पश्चात्ताप हुआ ॥ ४२-४३ ॥ 

शिवजीके पास जाकर उन सतीने उन्हें हृदयसे 
प्रणाम किया | उनके मुखपर विषाद छा गया। वे शोकसे 
व्याकुल और निस्तेज हो गयी थीं॥ ४४॥ 

सतीको दुखी देखकर भगवान्‌ हरने उनका कुशल- 
क्षेम पूछा और प्रेमपूर्वक कहा--तुमने किस प्रकार उनकी 
परीक्षा ली ? शिवजीकी यह बात सुनकर मैंने कोई परीक्षा 
नहीं ली--ऐसा कहकर वे सती सिर झुकाये शोकाकुल 
होकर उनके पास खड़ी हो गयीं॥ ४५-४६॥ 

इसके बाद महायोगी तथा अनेकविध लीला 
करनेमें प्रवीण भगवान्‌ महेश्वरने मनमें ध्यान लगाकर 
दक्षपुत्री सतीका सारा चरित्र जान लिया॥ ४७॥ 

उन्हें अपनी उस प्रतिज्ञाका स्मरण हो आया, जिसे 
हरिके विशेष आग्रह करनेपर मर्यादाप्रतिपालक उन रुद्रने 
विवाहके लिये देवताओंके द्वारा निवेदन किये जानेपर 
पूर्वमें किया था। उन महाप्रभुके मनमें विषाद उत्पन्न हो 
गया। तब धर्मवक्ता, धर्मकर्ता तथा धर्मरक्षक प्रभुने अपने 
मनमें कहा-- ॥ ४८-४९ ॥ 

शिवजी बोले--यदि मैं सतीसे अब पूर्ववत्‌ स्नेह 
करूँ, तो लोकलीलाका अनुसरण करनेवाले मुझ शिवकी 
महान प्रतिज्ञा ही नष्ट हो जायगी॥ ५०॥ 

ब्रह्माजी बोले--इस प्रकार मनमें अनेक तरहसे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

विचारकर वेद और धर्मके प्रतिपालक शंकरजीने हृदयसे 
सतीका त्याग कर दिया, किंतु अपनी प्रतिज्ञाको नष्ट नहीं 
किया। तत्पश्चात्‌ परमेश्वर शिवजी मनसे सतीको त्यागकर 
अपने कैलासपर्वतकी ओर चल दिये। उन प्रभुने अपने 
निश्चयको किसीके सामने प्रकट नहीं किया॥ ५१-५२॥ 
मार्गमें जाते हुए महेश्वरको, अन्य सबको तथा 
विशेषकर सतीको सुनाते हुए आकाशवाणी हुई॥ ५३॥ 
आकाशवाणी बोली--हे परमेश्वर! आप धन्य 
हैं, इस त्रिलोकीमें आपके समान कोई भी नहीं है, जिसने 
आजतक ऐसी प्रतिज्ञा की हो, आप महायोगी तथा 
महाप्रभु हैं॥ ५४॥ 
ब्रह्मजी बोले--यह आकाशवाणी सुनकर कान्तिसे 
हीन देवी सतीने शिवसे पूछा-हे नाथ! आपने कौन- 
सी प्रतिज्ञा की है? हे परमेश्वर! मुझे बताइये॥ ५०॥ 
सतीके इस प्रकार पूछनेपर भी सबका हित 
करनेवाले प्रभुने पहले अपने विवाहके विषयमें भगवान्‌ 
विष्णुके सामने जो प्रतिज्ञा की थी, उसे नहीं बताया ॥ ५६ ॥ 
हे मुने! उस समय सती अपने प्राणबललभ पति 
भगवान्‌ शिवका ध्यान करके प्रियतमके द्वारा अपने 
त्याग-सम्बन्धी समस्त कारणको जान गयीं॥ ५७॥ 
शम्भुने मेरा त्याग किया है--इस बातको जानकर 
दक्षकन्या सती बार-बार श्वास भरती हुईं शीघ्र ही 
अत्यन्त शोकमें डूब गयीं, बारम्बार सिसकने लगीं ॥ ५८ ॥ 
सतीके मनोभावको जानकर प्रभु शिवने उनके लिये 
जो प्रतिज्ञा की थी, उसे गुप्त ही रखा और वे दूसरी 
बहुत-सी कथाएँ कहने लगे॥ ५९॥ 
इस प्रकार नाना प्रकारकी कथाएँ कहते हुए वे 
सतीके साथ कैलासपर जा पहुँचे और श्रेष्ठ आसनपर 
स्थित हो समाधि लगाकर अपने स्वरूपका ध्यान करने 
लगे। सती अत्यन्त व्याकुलचित्त होकर अपने धाममें रहने 
लगीं। हे मुने! शिवा और शिवके उस चरित्रको किसीने 
नहीं जाना। हे महामुने ! इस प्रकार स्वेच्छासे शरीर धारण 
करके लोकलीलाका अनुसरण करनेवाले उन दोनों 


प्रभुओंका बहुत काल व्यतीत हो गया ॥ ६०--६२॥ 
तत्पश्चात्‌ उत्तम लीला करनेवाले महादेवजीने ध्यान 
तोड़ा--यह जानकर जगदम्बा सती वहाँ आयीं और 
उन्होंने व्यथित हृदयसे शिवको प्रणाम किया। उदार 
चित्तवाले शम्भुने उन्हें अपने सामने [बैठनेके लिये] 
आसन दिया और वे बड़े प्रेमसे बहुत-सी मनोरम कथाएँ 


कहने लगे । उन्होंने वैसी ही लीला करके सतीके शोकको 
तत्काल दूर कर दिया॥ ६३--६५॥ 

वे पूर्ववत्‌ सुखी हो गयीं, फिर भी शिवजीने अपनी 
प्रतिज्ञुको नहीं तोड़ा। हे तात! परमेश्वर शिवजीके 
विषयमें यह कोई आश्चर्यकी बात नहीं समझनी 
चाहिये। हे मुने! मुनि लोग शिव और शिवाकी ऐसी ही 
कथा कहते हैं। कुछ मूर्ख लोग उन दोनोंमें वियोग मानते 
हैं, परंतु उनमें वियोग कैसे सम्भव है !॥ ६६-६७॥ 

शिवा और शिवके वास्तविक चरित्रको कौन जान 
सकता है? वे दोनों सदा अपनी इच्छासे क्रीौड़ा करते 
और [ भाँति-भाँतिकी ] लीलाएँ करते हैं। सती और शिव 
वाणी और अर्थकी भाँति एक-दूसरेसे नित्य संयुक्त हैं। 
उन दोनोंमें वियोग होना असम्भव है, उनकी इच्छासे ही 
लीलामें वियोग हो सकता है ॥ ६८-६९॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीवियोगवर्णन 
नामक पच्चीसवाँ अध्याय पूर्ण हुआ॥ २५ ॥ 


जाया कक त-क-कत-पपपपप 

छब्बीसवाँ अध्याय 
सतीके उपाख्यानमें शिवके साथ दक्षका विरोधवर्णन 


ब्रह्माजी बोले--हे नारद! पूर्वकालमें प्रयागमें 
एकत्रित हुए समस्त मुनियों तथा महात्माओंका विधि- 
विधानसे एक बहुत बड़ा यज्ञ हुआ॥ १॥ 

उस यज्ञमें सिद्धणजण, सनक आदि, देवर्षि, प्रजापति, 
देवता तथा ब्रह्मका साक्षात्कार करनेवाले ज्ञानी आये॥ २॥ 

मैं भी मूर्तिमान्‌ महातेजस्वी निगमों और आगमोंसे 
युक्त हो सपरिवार वहाँ गया था॥३॥ 

अनेक प्रकारके उत्सवोंके साथ वहाँ उनका विचित्र 
समाज जुटा था। वहाँ अनेक शास्त्रोंसे सम्बन्धित 
ज्ञानचर्चा होने लगी॥ ४॥ 

हे मुने! उसी समय सती और पार्षदोंके साथ 
त्रिलोकहितकारी, सृष्टिकर्ता एवं सबके स्वामी भगवान्‌ 
रुद्र भी वहाँ पहुँचे ॥५॥ 

शिवको देखकर सम्पूर्ण देवताओं, सिद्धों, मुनियों 
और मेंने भक्तिभावसे उन्हें प्रणाम किया और उनकी 
स्तुति की ॥ ६॥ 

तत्पश्चात्‌ शिवजीकी आज्ञा पाकर सब लोग 
प्रसन्‍नतापूर्वक यथास्थान बैठ गये। भगवान्‌के दर्शनसे सन्तुष्ट 
होकर सब लोग अपने भाग्यकी सराहना करने लगे ॥ ७॥ 

उसी समय प्रजापतियोंके स्वामी महातेजस्वी प्रभु 
दक्षप्रजापति घूमते हुए प्रसनन्‍नतापूर्वक वहाँ अकस्मात्‌ 
आये। वे मुझे प्रणामकर मेरी आज्ञासे वहाँ बैठ गये। वे 
दक्ष ब्रह्माण्डके अधिपति और सबके मान्य थे, परंतु 
अहंकारी तथा तत्त्वज्ञानसे शून्य थे॥८-९॥ 

उस समय समस्त देवर्षियोंने नतमस्तक हो स्तुति 
और प्रणामद्वारा दोनों हाथ जोड़कर उत्तम तेजयुक्त 
दक्षका आदर-सत्कार किया॥ १०॥ 

किंतु नाना प्रकारके लीलाविहार करनेवाले सबके 
स्वामी और परम रक्षक महेश्वरने उस समय दक्षको 
प्रणाम नहीं किया। वे अपने आसनपर बैठे ही रह 
गये॥ ११॥ 

महादेवजीको वहाँ मस्तक न झुकाते देख मेरे पुत्र 
दक्ष मन-ही-मन अप्रसनन्‍न हो गये। दक्ष प्रजापति रुद्रपर 


कुपित हो गये॥ १२॥ 

ज्ञानशून्य तथा महान्‌ अहंकारी दक्ष महाप्रभु रुद्रको 
क्रूर दृष्टिसे देखकर सबको सुनाते हुए उच्च स्वरमें कहने 
लगे-- ॥ १३॥ 

दक्ष बोले--ये सब देवता, असुर, श्रेष्ठ ब्राह्मण 
तथा ऋषि मुझे विशेष रूपसे मस्तक झुकाते हैं, परंतु वह 
जो प्रेतों और पिशाचोंसे घिरा हुआ महामनस्वी है, वह 
दुष्ट मनुष्यके समान कैसे हो गया ?॥ १४॥ 

श्मशानमें निवास करनेवाला निर्लज्ज मुझे इस समय 
प्रणाम क्‍यों नहीं करता ? इसके [वेदोक्त] कर्म लुप्त हो 
गये हैं, यह भूतों और पिशाचोंसे सेवित हो मतवाला बना 
रहता है, शास्त्रीय विधिसे रहित है तथा नीतिमार्गको 
सदा कलंकित करता है॥ १५॥ 

इसके साथ रहनेवाले या इसका अनुसरण करनेवाले 
लोग पाखण्डी, दुष्ट, पापाचारी तथा ब्राह्मणको देखकर 
उदहण्डतापूर्वक उसकी निन्दा करनेवाले होते हैं। यह 
स्वयं ही स्त्रीमें आसक्त रहनेवाला तथा रतिकर्ममें ही दक्ष 
है। अतः मैं इसे शाप देनेके लिये उद्यत हूँ॥ १६॥ 

ब्रह्माजी बोले--इस प्रकार कहकर वे महादुष्ट 
दक्ष कुपित होकर रुद्रके प्रति कहने लगे। हे ब्राह्मणो एवं 
देवताओ ! यह रुद्र मेरे तथा आप सभीके द्वारा वध्य है॥ १७॥ 

दक्ष बोले--मैं इस रुद्रको यज्ञसे बहिष्कृत करता 
हूँ। यह चारों वर्णोसे बाहर, श्मशानमें निवास करनेवाला 
तथा उत्तम कुल और जन्मसे हीन है। इसलिये यह 
देवताओंके साथ यज्ञमें भाग न पाये॥ १८॥ 

ब्रह्मजी बोले--हे नारद! दक्षकी कही हुई यह 
बात सुनकर भृगु आदि बहुतसे महर्षि रुद्रदेवको दुष्ट 
मानकर देवताओंके साथ उनकी निन्दा करने लगे॥ १९॥ 

दक्षकी बात सुनकर गणेश्वर नन्दीको बड़ा रोष 
हुआ। उनके नेत्र चंचल हो उठे और वे दक्षको शाप 
देनेके विचारसे तुरंत इस प्रकार कहने लगे-- ॥ २०॥ 

नन्दीश्वर बोले--हे शठ! महामूढ़ ! हे दुष्टबुद्धि 
दक्ष ! तुमने मेरे स्वामी महेश्वरको यज्ञसे बहिष्कृत क्‍यों 


२८४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

कर दिया? जिनके स्मरणमात्रसे यज्ञ सफल और तीर्थ 
पवित्र हो जाते हैं, उन्हीं महादेवजीको तुमने शाप कैसे 


दे दिया 27॥ २१-२२॥ 
हम क्र वन 


हे दुर्बुद्धि दक्ष! तुमने ब्राह्मपगजातिकी चपलतासे 
प्रेरित हो इन निर्दोष महाप्रभु रुद्रदेवको व्यर्थ ही शाप दिया 
और इनका उपहास किया है। हे ब्राह्मणाधम ! जिन्होंने 
इस जगत्‌की सृष्टि की है, जो इसका पालन करते हैं 
और अन्तमें जिनके द्वारा इसका संहार होता है, उन्हीं 
महेश्वर रुद्रको तूने शाप कैसे दे दिया ?7॥ २३-२४॥ 

नन्दीके इस प्रकार फटकारनेपर प्रजापति दक्ष रुष्ट 
हो गये और नन्‍्दीको शाप दे दिया॥ २५॥ 

दक्ष बोले--हे रुद्रगणो! तुमलोग वेदसे बहिष्कृत 
हो जाओ, वैदिक मार्गसे भ्रष्ट हो जाओ, महर्षियोंद्वारा 
परित्यक्त हो जाओ, पाखण्डवादमें लग जाओ, 
शिष्टाचारसे दूर रहो, सिरपर जटा और शरीरमें भस्म 
एवं हड्डियोंके आभूषण धारण करो और मच्चपानमें 
आसक्त रहो॥ २६-२७॥ 

ब्रह्मजी बोले--जब दक्षने शिवगणोंको इस 
प्रकार शाप दे दिया, तब उस शापको सुनकर शिवभक्त 
नन्दी अत्यन्त रोषमें भर गये॥ २८॥ 

शिलादके पुत्र, शिवप्रिय, तेजस्वी ननन्‍्दी गर्वसे 
भरे हुए महादुष्ट दक्षको तत्काल इस प्रकार उत्तर 
देने लगे--॥ २९॥ 


नन्दीश्वर बोले--हे शठ! हे दुर्बुद्धि दक्ष! 
ब्रह्मचापल्यके कारण शिवतत्त्वको न जानते हुए तुमने 
शिवके पार्षदोंको व्यर्थ ही शाप दिया है॥३०॥ 

हे अहंकारी दक्ष ! दूषित चित्तवाले मूढ़ भूगु आदिने 
भी ब्राह्मणत्वके अभिमानमें आकर महाप्रभु महेश्वरका 
उपहास किया है। अत: यहाँ जो भगवान्‌ रुद्रसे विमुख 
तुम-जैसे खल ब्राह्मण विद्यमान हैं, उनको मैं रुद्रतेजके 
प्रभावसे शाप दे रहा हूँ॥ ३१-३२॥ 

तुम-जैसे ब्राह्मण [कर्मफलके प्रशंसक] बेदवादमें 
फँसकर वेदके तत्त्वज्ञानसे शून्य हो जाय॑ँ, वे ब्राह्मण सदा 
भोगोंमें तन्‍न्मय रहकर स्वर्गको ही सबसे बड़ा पुरुषार्थ 
मानते हुए स्वर्गसे बढ़कर दूसरी कोई वस्तु नहीं है-- 
ऐसा कहते रहें तथा क्रोध, लोभ एवं मदसे युक्त, निर्लज्ज 
और भिक्लुक बने रहें ॥ ३३-३४॥ 

[कितने ही] ब्राह्मण वेदमार्गको सामने रखकर 
शुद्रोंका यज्ञ करानेवाले और दरिद्र होंगे। वे सदा दान 
लेनेमें लगे रहेंगे। दूषित दान ग्रहण करनेके कारण वे 
सबके सब नरकगामी होंगे। हे दक्ष ! उनमेंसे कुछ ब्राह्मण 
तो ब्रह्मराक्षस होंगे॥ ३५-३६॥ 

यह अजन्मा प्रजापति दक्ष, जो परमेश्वर शिवको 
सामान्य देवता समझकर उनसे द्रोह करता है, यह दुष्ट 
बुद्धिवाला तत्त्वज्ञाससे विमुख हो जायगा॥ ३७॥ 

यह विषयसुखकी इच्छासे कामनारूपी कपटसे 
युक्त धर्मवाले गृहस्थाश्रममें आसक्त रहकर कर्मकाण्डका 
तथा कर्मफलकी प्रशंसा करनेवाले सनातन वेदवादका 
ही विस्तार करता रहेगा। दक्षका आनन्ददायी मुख 
नष्ट हो जाय, यह आत्मज्ञानको भूलकर पशुके समान 
हो जाय और कर्मभ्रष्ट तथा अनीतिपरायण होकर 
शीघ्र ही बकरेके मुखसे युक्त हो जाय। इस प्रकार 
कुपित हुए नन्दीने जब ब्राह्मणोंको शाप दिया और 
दक्षने महादेवजीको शाप दिया, तब वहाँ महान्‌ हाहाकार 
मच गया॥ ३८--४० ॥ 

[हे नारद!] दक्षका वह शाप सुनकर वेदोंके 
प्रतिपादक तथा शिवतत्त्वको जाननेवाले मैंने उस दक्षकी 
तथा भृगु आदि ब्राह्मणोंकी बारंबार निन्दा की ॥ ४१॥ 

सदाशिव महादेवजी भी ननन्‍्दीकी वह बात सुनकर हँसते 

# दक्षप्रजापतिद्वारा महान्‌ यज्ञका प्रारम्भ * 

हुए और समझाते हुए मधुर वचन कहने लगे-- ॥ ४२॥ 
बनी ह “किला; ० 


हे महाप्राज्ञ ! तुम्हें क्रोध नहीं करना चाहिये। तुमने भ्रमसे 
यह समझकर कि मुझे शाप दिया गया है, व्यर्थमें ही 
ब्राह्णणफूलको शाप दे डाला॥४३॥ 

बेद मन्त्राक्षममय और सूक्तमय हैं। [उसके प्रत्येक ] 
सूक्तमें समस्त देहधारियोंकी आत्मा प्रतिष्ठित है। उन 
मन्त्रोंके ज्ञाता नित्य आत्मवेत्ता हैं, इसलिये तुम रोषवश 
उन्हें शाप न दो। किसी कुत्सित बुद्धिवालेको भी कभी 
वेदोंको शाप नहीं देना चाहिये॥ ४४-४५ ॥ 

इस समय मुझे शाप नहीं मिला है, इस बातको तुम्हें 
ठीक-ठीक समझना चाहिये। हे महामते ! तुम तो सनकादिको 


भी तत्त्वज्ञानका उपदेश देनेवाले हो, अत: शान्त हो जाओ। 
मैं ही यज्ञ हूँ, मैं ही यज्ञकर्म हूँ, यज्ञोंके अंग भी मैं ही हूँ, 
यज्ञकी आत्मा मैं ही हूँ, यज्ञपरायण यजमान मैं ही हूँ और 
यज्ञसे बहिष्कृत भी मैं ही हूँ॥ ४६-४७ ॥ 

यज्ञ कौन है, तुम कौन हो और ये कौन हैं? 
वास्तवमें सब मैं ही हूँ। तुम अपनी बुद्धिसे इस बातका 
विचार करो। तुमने ब्राह्मणोंको व्यर्थ ही शाप दिया है। 
है महामते! हे नन्दिन्‌! तुम तत्त्वज्ञानके द्वारा प्रपंच- 
रचनाको दूर करके विवेकपरायण, स्वस्थ तथा क्रोध 
आदिसे रहित हो जाओ ॥ ४८-४९ ॥ 

ब्रह्मजी बोले--इस प्रकार भगवान्‌ शिदद्वारा 
समझाये जानेपर वे नन्दी परम ज्ञानसे युक्त और क्रोधरहित 
होकर शान्त हो गये । वे भगवान्‌ शिव भी अपने प्राणप्रिय 
गण नन्‍दीको बोध प्रदान करके गणोंसहित वहाँसे 
प्रसन्‍नतापूर्वक अपने स्थानको चले गये ॥ ५०-५१॥ 

इधर, रोषसे युक्त दक्ष भी चित्तमें शिवके प्रति द्रोहयुक्त 
होकर ब्राह्मणोंके साथ अपने स्थानको लौट गये ॥ ५२॥ 

उस समय रुद्रको शाप दिये जानेकी घटनाका स्मरण 
करके दक्ष सदा महान्‌ रोषसे भरे रहते थे। मूर्ख बुद्धिवाले 
वे शिवके प्रति श्रद्धाको त्यागककर शिवपूजकोंकी निन्दा 
करने लगे। हे तात! इस प्रकार परमात्मा शम्भुके साथ 
[दुर्व्यवहार करके] दक्षने अपनी जिस दुष्ट बुद्धिका परिचय 
दिया था, वह मैंने आपको बता दिया, अब उनकी और 
बड़ी दुर्बुद्धिके विषयमें सुनिये, मैं बता रहा हूँ ॥ ५३-५४ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीके उपाख्यानमें शिवके 
साथ दक्षका विरोधवर्णन नामक छब्बीसवाँ अध्याय पूर्ण हुआ॥ २६ ॥ 


जपय7-७-आकिक-क-क-फपफे 


सत्ताईसवाँ अध्याय 
दक्षप्रजापतिद्वारा महान्‌ यज्ञका प्रारम्भ, यज़में दक्षद्वारा शिवके न बुलाये जानेपर दधीचिद्वारा 
दक्षकी भर्त्सना करना, दक्षके द्वारा शिव-निन्दा करनेपर दधीचिका वहाँसे प्रस्थान 


ब्रह्माजी बोले--हे मुने! एक समय दक्षने एक 
बड़े महान्‌ यज्ञका प्रारम्भ किया और दीक्षाप्राप्त उसने 
उस यज्ञमें सभी देवताओं तथा ऋषियोंको बुलाया॥ १॥ 

शिवकी मायासे विमोहित होकर सभी महर्षि तथा 
देवता यज्ञको सम्पन्न करानेके लिये आये॥ २॥ 


अगस्त्य, कश्यप, अत्रि, वामदेव, भृगु, दधीचि, 
भगवान्‌ व्यास, भारद्वाज, गौतम, पैल, पराशर, गर्ग, 
भार्गव, ककुभ, सित, सुमन्तु, त्रिक, कंक और वैशम्पायन-- 
ये सब तथा अन्य बहुत-से मुनि अपने स्त्री-पुत्रोंकी साथ 
लेकर मेरे पुत्र दक्षके यज्ञमें हर्षपूर्वक गये॥ ३--५॥ 


२८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


[इनके अतिरिक्त] समस्त देवगण, महान्‌ अभ्युदय- 
शाली लोकपालगण और सभी उपदेवता अपनी उपकारक 
सैन्यशक्तिके साथ वहाँ आये थे। दक्षने प्रार्थना करके 
पुत्र, परिवार और मूर्तिमान्‌ वेदोंसहित मुझ विश्वस्रष्टा 
ब्रह्माको भी सत्यलोकसे बुलवाया था॥ ६-७॥ 

इसी तरह भाँति-भाँतिसे सादर प्रार्थना करके 
वैकुण्ठलोकसे पार्षदों और परिवारसहित भगवान्‌ विष्णु 
भी उस यज्ञमें बुलाये गये थे। इसी प्रकार अन्य लोग 
भी विमोहित होकर दक्षके यज्ञमें आये और दुरात्मा दक्षने 
उन सबका बड़ा सत्कार किया। विश्वकमकिि द्वारा बनाये 
गये अत्यन्त दीप्तिमानू, विशाल, बहुमूल्य तथा दिव्य 
भवन दक्षने उन्हें [ठहरनेके लिये] दिये थे॥ ८--१०॥ 

उन भवनोंमें मेरे तथा विष्णुके साथ वे सभी [ देव, 
महर्षिगण] दक्षसे यथायोग्य सम्मानित हो अपने-अपने 
स्थानोंपर स्थिर होकर शोभित होने लगे। उस समय 
कनखल नामक तीर्थमें आरम्भ हुए उस महायज्ञमें दक्षने 
भूगु आदि तपोधनोंको ऋत्विज बनाया॥ ११-१२॥ 

सम्पूर्ण मरुदगणोंके साथ स्वयं भगवान्‌ विष्णु [उस 
यज्ञके] अधिष्ठाता बने और मैं बेदत्रयीकी विधिको 
बतानेवाला ब्रह्मा बना था। इसी तरह सम्पूर्ण दिकक्‍्पाल 
अपने आयुधों और परिवारोंके साथ द्वारपाल एवं रक्षक 
बने थे, वे सदा कौतूहल पैदा करते थे॥ १३-१४॥ 

स्वयं यज्ञदेव सुन्दर रूप धारण करके उनके यज्ञमें 
उस समय उपस्थित थे और बड़े-बड़े श्रेष्ठ मुनिलोग 
स्वयं वेदोंको धारण किये हुए थे। अग्निने भी उस 
यज्ञमहोत्सवमें शीघ्र ही हविष्य ग्रहण करनेके लिये 
अपने हजारों रूप प्रकट किये थे॥ १५-१६॥ 

वहाँ अठासी हजार ऋत्विज एक साथ हवन करते 
थे। चौंसठ हजार देवर्षि उस यज्ञमें उदगाता थे। अध्वर्यु 
एवं होता भी उतने ही थे। नारद आदि देवर्षि और 
सप्तर्षि पृथक्‌ू-पृथक्‌ गाथा-गान कर रहे थे॥ १७-१८ ॥ 

दक्षने अपने उस महायज्ञमें गन्धर्वों, विद्याधरों, 
सिद्धों, सभी आदित्यों और उनके गणों, यज्ञों एवं 
नागलोकमें विचरण करनेवाले समस्त नागोंका भी बहुत 
बड़ी संख्यामें वरण किया था॥ १९॥ 


ब्रह्मर्षि, देवर्षि, राजर्षियोंके समुदाय और अपने 
मित्रों, मन्त्रियों तथा सेनाओंके साथ अनेक राजा भी वहाँ 
आये हुए थे। यजमान दक्षने उस यज्ञमें वसु आदि समस्त 
गण-देवताओंका भी वरण किया था। कौतुक और 
मंगलाचार करके जब दक्षने यज्ञकी दीक्षा ली तथा जब 
उनके लिये बारंबार स्वस्तिवाचन किया जाने लगा, तब 
वे अपनी पत्नीके साथ बड़ी शोभा पाने लगे॥ २०-२१॥ 
[इतना सब करनेपर भी] दुरात्मा दक्षने उस यज्ञमें 
भगवान्‌ शम्भुको नहीं बुलाया। उनकी दृष्टिमें कपालधारी 
होनेके कारण वे निश्चय ही यज्ञमें भाग लेनेयोग्य नहीं 
थे। दोषदर्शी दक्षने कपालीकी पत्नी होनेके कारण अपनी 
प्रिय पुत्री सतीको भी यज्ञमें नहीं बुलाया॥ २२-२३ ॥ 
इस प्रकार दक्षके यज्ञ-महोत्सवके आरम्भ हो 
जानेपर यज्ञमण्डपमें आये हुए सब ऋत्विज अपने-अपने 
कार्यमें संलग्न हो गये। इसी बीच वहाँ भगवान्‌ शंकरको 
[उपस्थित] न देखकर शिवभक्त दधीचिका चित्त अत्यन्त 
उद्दिग्न हो उठा और वे कहने लगे--॥ २४-२५॥ 
दधीचि बोले--हे प्रमुख देवताओ तथा महर्षियो ! 
आप सब लोग प्रसन्नतापूर्वक मेरी बात सुनें। इस 
यज्ञमहोत्सवमें भगवान्‌ शंकर क्‍यों नहीं आये हैं ?॥ २६॥ 
यद्यपि ये देवेश्वर, बड़े-बड़े मुनि और लोकपाल 
यहाँ आये हुए हैं, तथापि उन पिनाकधारी महात्मा शंकरके 
बिना यह यज्ञ अधिक शोभा नहीं पा रहा है। बड़े-बड़े 
विद्वान्‌ कहते हैं कि मंगलमय भगवान्‌ शिवजीकी कृपादृष्टिसे 
ही समस्त मंगलकार्य सम्पन्न हो जाते हैं। जिनका ऐसा 
प्रभाव है, वे पुराणपुरुष, वृषभध्वज, परमेश्वर श्रीनीलकण्ठ 
यहाँ क्‍यों नहीं दिखायी दे रहे हैं ? हे दक्ष ! जिनके सम्पर्कमें 
आनेपर अथवा जिनके स्वीकार कर लेनेपर अमंगल भी 
मंगल हो जाते हैं तथा जिनके पन्द्रह नेत्रोंसे देखे जानेपर 
बड़े-से-बड़े मंगल तत्काल हो जाते हैं, उनका इस यज्ञमें 
पदार्पण होना अत्यन्त आवश्यक है॥ २७--२९॥ 
इसलिये तुम्हें स्वयं ही परमेश्वर शिवजीको यहाँ 
बुलाना चाहिये अथवा ब्रह्मा, प्रभावशाली भगवान्‌ विष्णु, 
इन्द्र, लोकपालों, ब्राह्मणों और सिद्धोंकी सहायतासे 
सर्वथा प्रयत्त करके इस समय यज्ञकी पूर्तिके लिये उन 


रुद्रसंहिता-सतीखं०-अ० २७ ] 

भगवान्‌ शंकरको यहाँ ले आना चाहिये॥ ३०-३१॥ 

आप सब लोग उस स्थानपर जाय, जहाँ महेश्वरदेव 
विराजमान हैं। वहाँसे दक्षनन्दिनी सतीके साथ भगवान्‌ 
शम्भुको यहाँ तुरंत ले आयें। हे देवेश्वरो | जगदम्बासहित 
उन परमात्मा शिवके यहाँ आ जानेसे सब कुछ पवित्र हो 
जायगा। जिनके स्मरणसे तथा नाम लेनेसे सारा कार्य 
पुण्यमय बन जाता है, अतः पूर्ण प्रयत्त करके उन भगवान्‌ 
वृषभध्वजको यहाँ ले आना चाहिये॥ ३२--३४॥ 

भगवान्‌ शंकरके यहाँ आनेपर यह यज्ञ पवित्र हो 
जायगा, अन्यथा यह अपूर्ण ही रह जायगा, यह मैं सत्य 
कह रहा हूँ॥ ३५॥ 

ब्रह्मजी बोले--[हे नारद!] दधीचिका यह 
वचन सुनकर दुष्ट बुद्धिवाले मूढ़ दक्ष हँसते हुए शीकघ्र 
ही रोषपूर्वक कहने लगे-- ॥ ३६॥ 

भगवान्‌ विष्णु सम्पूर्ण देवताओंके मूल हैं, जिनमें 
सनातनधर्म प्रतिष्ठित है। जब इन्हें मैंने सादर बुला लिया 
है, तब इस यज्ञकर्ममें क्या कमी हो सकती है 2॥ ३७॥ 

जिनमें वेद, यज्ञ और नाना प्रकारके कर्म प्रतिष्ठित 
हैं, वे भगवान्‌ विष्णु तो यहाँ आ ही गये हैं॥ ३८॥ 

लोकपितामह ब्रह्मा सत्यलोकसे वेदों, उपनिषदों 
और विविध आगमोंके साथ यहाँ आये हुए हैं॥ ३९॥ 

देवगणोंके साथ स्वयं देवराज इन्द्र भी आये हैं तथा 
निष्पाप आप ऋषिगण भी यहाँ आ गये हैं | जो-जो यज्ञमें 
सम्मिलित होनेयोग्य शान्त, सुपात्र हैं, वेद और वेदार्थके 
तत्त्वको जाननेवाले और दृढ़तापूर्वक ब्रतका पालन 
करनेवाले हैं--वे आप सब यहाँ पदार्पण कर चुके हैं, तब 
हमें यहाँ रुद्रसे क्‍या प्रयोजन है ! हे विप्र ! मैंने ब्रह्माजीके 
कहनेसे ही अपनी कन्या रुद्रको दी थी॥ ४०--४२॥ 

हे विप्र! हर कुलीन नहीं है, उसके माता-पिता 
नहीं हैं, वह भूतों-प्रेतों-पिशाचोंका स्वामी अकेला रहता 
है और उसका अतिक्रमण करना दूसरोंके लिये अत्यन्त 
कठिन है। वह आत्मप्रशंसक, मूढ़, जड़, मौनी और 
ईर्ष्यालु है। वह इस यज्ञकर्मके योग्य नहीं है, इसलिये 


मैंने उसको यहाँ नहीं बुलाया है॥ ४३-४४॥ 

अत: [दधीचिजी !] आप ऐसा पुनः कभी न कहें, 
आप सभी लोग मिलकर मेरे महान्‌ यज्ञको सफल 
बनायें ॥ ४५॥ 

ब्रह्मजी बोले--दक्षकी यह बात सुनकर दधीचि 
सभी देवताओं तथा मुनियोंको सुनाते हुए सारयुक्त वचन 
कहने लगे-- ॥ ४६॥ 

दधीचि बोले--[ हे दक्ष !] उन भगवान्‌ शिवके 
बिना यह महान्‌ यज्ञ भी अयज्ञ है। निश्चय ही इस यज्ञसे 
तुम्हारा विनाश होगा। इस प्रकार कहकर दधीचि दक्षकी 
यज्ञशालासे अकेले ही निकलकर अपने आश्रमको चल 
दिये। तदनन्तर जो मुख्य-मुख्य शिवभक्त थे तथा उनके 
मतका अनुसरण करनेवाले थे, वे भी दक्षको शाप देकर 
तुरंत वहाँसे अपने आश्रमोंको चले गये॥ ४७--४९॥ 

मुनि दधीचि तथा दूसरे ऋषियोंके उस यज्ञमण्डपसे 
निकल जानेपर दुष्टबुद्धि तथा शिवद्रोही दक्ष मुसकराते 
हुए अन्य मुनियोंसे कहने लगे-- ॥ ५० ॥ 

दक्ष बोले--दधीचि नामक वे शिवप्रिय ब्राह्मण 
चले गये और उन्हींके समान जो दूसरे थे, वे भी मेरे 
यज्ञसे चले गये। यह तो बड़ा अच्छा हुआ। मुझे सदा 
यही अभीष्ट है। हे देवेश ! हे देवताओ और हे मुनियो! 
मैं सत्य कह रहा हूँ॥ ५१-५२॥ 

जो नष्टबुद्धिवाले, मूर्ख, मिथ्या-भाषणमें रत, खल, 
वेदबहिष्कृत और दुराचारी हैं, उन लोगोंको यज्ञकर्ममें 
त्याग देना चाहिये। आप सभी लोग वेदवादमें परायण 
रहनेवाले हैं। अत: विष्णु आदि सब देवता और ब्राह्मण 
मेरे इस यज्ञको शीघ्र सफल बनायें॥ ५३-५४॥ 

ब्रह्मजी बोले--उसकी यह बात सुनकर शिवकी 
मायासे मोहित हुए समस्त देवता तथा ऋषि उस यज्ञमें 
देवताओंका पूजन करने लगे॥ ५५॥ 

हे मुनीश्वर ! इस प्रकार मैंने उस यज्ञको दधीचिद्वारा 
प्रदत्त शापका वर्णन कर दिया। अब यज्ञके विध्वंसकी 
घटना भी बता रहा हूँ, आदरपूर्वक सुनिये॥ ५६ ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें यज्ञका प्रारम्भ 
नामक सत्ताईसवाँ अध्याय पूर्ण हुआ॥ २७॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अट्टाईसवाँ अध्याय 
दक्षयज्ञका समाचार पाकर एवं शिवकी आज्ञा प्राप्तककर देवी सतीका 
शिवगणोंके साथ पिताके यज्ञमण्डपके लिये प्रस्थान 


ब्रह्मजी बोले--हे नारद! जब देवता तथा 
ऋषिगण बड़े उत्साहके साथ दक्षके यज्ञमें जा रहे थे, 
उसी समय दक्षकन्या देवी सती गन्धमादन पर्वतपर 
चँदोवेसे युक्त धारागृहमें सखियोंसे घिरी हुई अनेक 
प्रकारकी क्रीडाएँ कर रही थीं॥ १-२॥ 

प्रसन्‍नतापूर्वक क्रीडामें लगी हुई देवी सतीने उस 
समय चन्द्रमाके साथ दक्षयज्ञमें जाती हुई रोहिणीको 
देखा और शीघ्र ही उससे पुछवाया। उन्हें देखकर 
सतीजी अपनी हितकारिणी प्राण-प्यारी सौभाग्यशालिनी 
प्रिय तथा श्रेष्ठ सखी विजयासे बोलीं-- ॥ ३-४॥ 

सती बोलीं--हे सखियोंमें श्रेष्ठ ! हे मेरी प्राणप्रिये ! 
हे विजये! जल्दी जाकर पूछो कि ये चन्द्रदेव रोहिणीके 
साथ कहाँ जा रहे हैं 2॥ ५॥ 

ब्रह्मजी बोले--सतीके इस प्रकार कहनेपर विजयाने 
तुरंत उनके पास जाकर यथोचित रूपसे उन चन्द्रमासे 
पूछा कि आप कहाँ जा रहे हैं ?॥६॥ 

विजयाकी बात सुनकर चन्द्रदेवने अपनी यात्राका 
उद्देश्य आदरपूर्वक बताया और उन्होंने दक्षके यहाँ 
होनेवाले यज्ञमहोत्सवका सारा वृत्तान्त कहा॥ ७॥ 

वह सब सुनकर विजया बड़ी उतावलीके साथ 
देवीजीके पास आयी और चन्द्रमाने जो कहा था, वह 
सब सतीसे कह दिया। उसे सुनकर सती कालिका 
देवीको बड़ा आश्चर्य हुआ। सोचने-विचारनेपर भी 
[अपने यहाँ सूचना न मिलनेका] कारण न समझ 
पानेपर वे मनमें सोचने लगीं॥ ८-९॥ 

दक्ष मेरे पिता हैं, वीरिणी मेरी माता हैं और मैं 
उनकी प्रिय कन्या हूँ, परंतु उन्होंने यज्ञमें मुझे नहीं 
बुलाया। वे कैसे भूल गये और निमन्त्रण क्‍यों नहीं 
भेजा ? मैं इसका कारण आदरपूर्वक शंकरजीसे पूछुँ-- 
ऐसा विचारकर सतीने शंकरजीके पास जानेका निश्चय 
किया॥ १०-११॥ 

इसके अनन्तर दक्षपुत्री देवी सती अपनी प्रिय सखी 


विजयाको वहीं बैठाकर शिवजीके पास शीघ्र गयीं। 
उन्होंने शिवजीको सभाके मध्यमें अनेक गणों, नन्‍्दी आदि 
महावीरों तथा प्रमुख यूथपतियोंके साथ बैठे हुए देखा। 
वे अपने पति सदाशिव ईशानको देखकर उस कारणको 
पूछनेके लिये शीघ्र उनके पास पहुँच गयीं॥ १२--१४॥ 

शिवजीने बड़े प्रेमसे प्रिया सतीको अपनी गोदमें 
बैठाया और बड़े आदरके साथ उन्हें अपने वचनोंसे प्रसन्न 
किया। इसके बाद महालीला करनेवाले तथा सज्जनोंको 
सुख देनेवाले सर्वेश्वर शंकर जो गणोंके मध्यमें विराजमान 
थे, सतीसे शीघ्र कहने लगे-- ॥ १५-१६ ॥ 

शिवजी बोले--तुम इस सभाके मध्यमें आश्चर्य- 
चकित होकर क्‍यों आयी हो ? हे सुन्दर कटिप्रदेशवाली ! 
तुम इसका कारण प्रेमपूर्वक शीघ्र बताओ॥ १७॥ 

ब्रह्मजी बोले--हे मुनीश्वर! शिवजीने जब 
सतीसे इस प्रकार कहा, तो वे शिवा हाथ जोड़कर प्रणाम 
करके प्रभुसे कहने लगीं-- ॥ १८ ॥ 

सती बोलीं--[ हे प्रभो!] मैंने सुना है कि मेरे 
पिताजीके यहाँ कोई बहुत बड़ा यज्ञ हो रहा है। उसमें 
महान्‌ उत्सव होगा और वहाँ देवता तथा ऋषि एकत्रित 
हुए हैं। हे देवदेवेश्वर! पिताजीके उस महान्‌ यज्ञमें जाना 
आपको अच्छा क्यों नहीं लगा, हे प्रभो [जो भी कारण 
हो] वह सब बताइये॥ १९-२०॥ 

महादेव ! सुहृदोंका यह धर्म है कि सुहृदोंके साथ 
अच्छी संगति करके रहें। मित्रलोग प्रेमको बढ़ानेवाली 
इस प्रकारकी संगतिको करते रहते हैं ॥ २१॥ 

इसलिये हे प्रभो! हे स्वामिन्‌! आप मेरी प्रार्थनासे 
मेरे साथ पिताजीके यज्ञमण्डपमें अवश्य चलिये॥ २२ ॥ 

ब्रह्मजी बोले--सतीके इस वचनको सुनकर 
दक्षके वाग्बाणोंसे बिंधे हुए हृदयवाले देव महेश्वर मधुर 
वचन कहने लगे--॥ २३॥ 

महेश्वर बोले--हे देवि! तुम्हारे पिता दक्ष मेरे 
विशेष द्रोही हो गये हैं। जो प्रमुख देवता, ऋषि तथा 

अन्य लोग अभिमानी, मूढ़ और ज्ञानशून्य हैं, वे ही 
तुम्हारे पिताके यज्ञमें गये हुए हैं॥ २४-२५॥ 

हे देवि! जो लोग बिना बुलाये दूसरेके घर जाते 
हैं, वे वहाँ अनादर ही पाते हैं, जो मृत्युसे भी बढ़कर 
होता है। चाहे वह इन्द्र ही क्‍यों न हो, बिना बुलाये 
दूसरेके घर जानेपर लघुता ही प्राप्त होगी और फिर 
दूसरेकी बात ही क्‍्या। ऐसी यात्रा अनर्थका कारण बन 
जाती है॥ २६-२७॥ 

इसलिये तुमको और मुझको तो विशेष रूपसे 
दक्षके यज्ञमें नहीं जाना चाहिये; हे प्रिये! यह मैंने सत्य 
कहा है। मनुष्य अपने शत्रुओंके बाणसे घायल होकर 
उतना व्यथित नहीं होता, जितना अपने सम्बन्धियोंके 
निन्दायुक्त वचनोंसे दुखी होता है॥ २८-२९॥ 

हे प्रिये! सज्जनोंमें रहनेवाले विद्या आदि छ: गुण 
जब दुष्ट मनुष्योंमें आ जाते हैं, तो उनकी स्मृति नष्ट 
हो जाती है और वे मानी होकर तेजस्वियोंकी ओर नहीं 
देखते हैं ॥ ३० ॥ 

ब्रह्मजी बोले--महात्मा महेश्वरके इस प्रकार 
कहनेपर सती वाक्यवेत्ताओंमें श्रेष्ठ भगवान्‌ शंकरसे 
रोषपूर्वक कहने लगीं-- ॥ ३१॥ 

सती बोलीं--हे शम्भो! हे अखिलेश्वर! जिनके 
जानेसे यज्ञ सफल होता है, उन्हीं आपको मेरे दुष्ट 
पिताने आमन्त्रित नहीं किया है॥ ३२॥ 

हे भव! उस दुरात्मा दक्षके तथा वहाँ आये हुए 
सम्पूर्ण दुरात्मा देवताओं तथा ऋषियोंके मनोभावोंको मैं 
जानना चाहती हूँ। अतः हे प्रभो! मैं आज ही अपने 
पिताके यज्ञमें जा रही हूँ। हे नाथ! हे महेश्वर! आप 
मुझे वहाँ जानेकी आज्ञा प्रदान कीजिये॥ ३३-३४॥ 

ब्रह्माजी बोले--उन देवीके इस प्रकार कहनेपर 
सर्वज्ञ, सर्वद्रष्टा, सृष्टिकर्ता एवं कल्याणस्वरूप साक्षात्‌ 
भगवान्‌ रुद्र सतीसे कहने लगे-- ॥ ३५॥ 

शिवजी बोले--हे देवि ! यदि इस प्रकार तुम्हारी 
रुचि वहाँ अवश्य जानेकी है, तो हे सुब्रते ! मेरी आज्ञासे 
तुम महाराजाओंके योग्य उपचार करके, बहुतसे गुणोंसे 


सम्पन्न हो, इस सजे हुए नन्‍्दी वृषभपर सवार होकर 
शीघ्र अपने पिताके यज्ञमें जाओ॥ ३६-३७॥ 

तुम इस विभूषित वृषभपर आरूढ़ होओ। तब 
रुद्रके इस प्रकार आदेश देनेपर सुन्दर आभूषणोंसे 
अलंकृत तथा सब साधनोंसे युक्त हो देवी सती पिताके 
घरकी ओर चलीं॥ ३८॥ 


परमात्मा शिवजीने उन्हें सुन्दर वस्त्र, आभूषण, 
परम उज्ज्वल छत्र, चामर आदि महाराजोचित उपचार 
दिये। भगवान्‌ शिवजीकी आज्ञासे साठ हजार रुद्रगण 
भी बड़ी प्रसन्‍नता और महान्‌ उत्साहके साथ कौतूहलपूर्वक 
[सतीके साथ] गये ॥ ३९-४०॥ 

उस समय वहाँ यज्ञमें सभी ओर महान्‌ उत्सव हो 
रहा था। वामदेवके गणोंने शिवप्रिया सतीका भी उत्सव 
मनाया। महावीर तथा शिवप्रिय वे गण कौतूहलपूर्ण कार्य 
करने तथा सती और शिवके यशको गाने लगे और 
बलपूर्वक उछल-कूद करने लगे॥ ४१-४२॥ 

जगदम्बाके यात्राकालमें सब प्रकारसे महान्‌ शोभा 
हो रही थी। उस समय जो सुखद [जय-जयकार 
आदि] शब्द उत्पन्न हुआ, उससे तीनों लोक गूँज 
उठे ॥ ४३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीयात्रावर्णन 
नामक अट्ठाईसवाँ अध्याय पूर्ण हुआ॥ २८ ॥ 


अययय- 5-७ कीक-५ 4१०--पफपफपे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उनतीसवाँ अध्याय 


यज्ञशालामें शिवका भाग न देखकर तथा दक्षद्वारा शिवनिन्दा सुनकर क्रुद्ध हो 
सतीका दक्ष तथा देवताओंको फटकारना और प्राणत्यागका निश्चय 


ब्रह्माजी बोले-- [ हे नारद!] दक्षकन्या सती उस 
स्थानपर गयीं, जहाँ देवता, असुर और मुनीन्द्र आदिके 
कौतूहलपूर्ण कार्यसे युक्त महान्‌ यज्ञ हो रहा था॥ १॥ 

सतीने वहाँ अपने पिताके भवनको देखा, जो नाना 
प्रकारके आश्चर्यजनक भावोंसे युक्त, कान्तिमान्‌, मनोहर 
तथा देवताओं और ऋषियोंके समुदायसे भरा हुआ 
था॥ २॥ 

देवी सती भवनके द्वारपर जाकर खड़ी हुई और 
अपने वाहन नन्दीसे उतरकर अकेली ही शीजघ्रतापूर्वक 
यज्ञस्थलके भीतर गयीं॥ ३॥ 

सतीको आया देख उनकी यशस्विनी माता असिकनी 
(वीरिणी) और बहनोंने उनका यथोचित सत्कार 
किया॥ ४॥ 

परंतु दक्षने उन्हें देखकर भी कुछ आदर नहीं किया 
तथा उनके भयसे शिवकी मायासे मोहित हुए अन्य 
लोगोंने भी उनका आदर नहीं किया॥ ५॥ 

हे मुने! सब लोगोंके द्वारा तिरस्कार प्राप्त होनेपर 
भी सती देवीने अत्यन्त विस्मित हो माता-पिताको प्रणाम 
किया॥ ६॥ 

उस यज्ञमें सतीने भगवान्‌ विष्णु आदि देवताओंके 
भागको देखा, परंतु शिवजीका भाग कहीं भी दिखायी 
नहीं दिया, तब उन्होंने असह्य क्रोध प्रकट किया। 
अपमानित होकर भी रोषसे भरकर सब लोगोंकी ओर 
क्रूर दृष्टिसे देखकर दक्षको भस्म करती हुई-सी वे कहने 
लगीं॥ ७-८ ॥ 

सती बोलीं-- आपने परम मंगलकारी शिवको [इस 
यज्ञमें ] क्‍यों नहीं बुलाया, जिनके द्वारा यह सम्पूर्ण चराचर 
जगतू पवित्र होता है। जो यज्ञस्वरूप, यज्ञवेत्ताओंमें श्रेष्ठ, 
यज्ञके अंग, यज्ञकी दक्षिणा और यज्ञकर्ता हैं, उन शिवके 
बिना यह यज्ञ कैसे पूर्ण हो सकता है 2॥ ९-१० ॥ 

अहो! जिनके स्मरणमात्रसे सब कुछ पवित्र हो 
जाता है, उनके बिना किया हुआ यह सारा यज्ञ अपवित्र 


हो जायगा॥ ११॥ 

द्रव्य, मन्त्र आदि, हव्य और कव्य--ये सब जिनके 
स्वरूप हैं, उन शिवके बिना यज्ञका आरम्भ कैसे किया 
गया 2॥ १२॥ 

क्या आपने शिवजीको सामान्य देवता समझकर 
उनका अनादर किया है? हे अधम पिता! अवश्य ही 
आपकी बुद्धि आज भ्रष्ट हो गयी है॥ १३॥ 

ब्रह्मा, विष्णु आदि सभी देवता महेश्वरकी सेवा 
करके अपनी पदवीपर अधिष्ठित हैं। निश्चय ही आप 
अभीतक उन शिवको नहीं जानते हैं॥ १४॥ 

ये ब्रह्मा, विष्णु आदि देवता तथा मुनि अपने प्रभु 
भगवान्‌ शिवके बिना इस यज्ञमें कैसे चले आये 2॥ १५ ॥ 

ब्रह्माजी बोले--ऐसा कहकर शिवस्वरूपिणी 
परमेश्वरी विष्णु आदि सब देवताओंको अलग-अलग 
'फटकारती हुई कहने लगीं--॥ १६॥ 

सती बोलीं--हे विष्णो ! श्रुतियाँ जिन्हें सगुण एवं 
निर्गुणरूपसे प्रतिपादित करती हैं, क्या आप उन शिवजीको 
यथार्थ रूपसे नहीं जानते हैं 2॥ १७॥ 

[हे विष्णो |] यद्यपि पूर्वकालमें शिवजीने शाल्वादि 
रूपोंके द्वारा आपके सिरपर हाथ रखकर कई बार शिक्षा 
दी है, फिर भी हे दुर्बुद्धे! आपके हृदयमें ज्ञान उत्पन्न 
नहीं हुआ और आपने अपने स्वामी शंकरके बिना ही 
इस यज्ञमें भाग ग्रहण कर लिया!॥ १८-१९॥ 

[हे ब्रह्मन्‌!] आप पूर्वकालमें जब पाँच मुखवाले 
होकर सदाशिवके प्रति गर्वित हो गये थे, तब उन्होंने 
आपको चार मुखवाला कर दिया था, आप उन्हें भूल 
गये--यह तो आश्चर्य है!॥ २०॥ 

हे इन्द्र! क्या आप शंकरके पराक्रमको नहीं 
जानते ? कठिन कर्म करनेवाले शिवजीने ही आपके 
वज़्को भस्म कर दिया था॥ २१॥ 

हे देवताओ! क्या आपलोग महादेवका पराक्रम 
नहीं जानते। हे अत्रे! हे वसिष्ठ | हे मुनियो। आपलोगोंने 


रुद्रसंहिता-सती खं०-अ० २९ ] *& शिवविहीन यज्ञशालामें सतीका प्राणत्यागका निएचय * 

यह क्या कर डाला ?॥ २२॥ 

जब शिवजी दारुवनमें भिक्षाटन कर रहे थे और 
आप सभी मुनियोंने उन भिक्षुक रुद्रको शाप दे दिया था, 
तब शापित होकर उन्होंने जो किया था, उसे आपलोग 
कैसे भूल गये ? उनके लिंगसे चराचरसहित समस्त भुवन 
दग्ध होने लगा था॥ २३-२४॥ 

[ऐसा लग रहा है कि] ब्रह्मा, विष्णु आदि समस्त 
देवता तथा अन्य मुनिगण मूर्ख हो गये हैं, जो कि 
भगवान्‌ शिवके बिना ही इस यज्ञमें आ गये॥ २५॥ 

अंगोंसहित सभी वेद, शास्त्र एवं वाणी जिनसे 
उत्पनन हुए हैं, उन वेदान्तवेद्य भगवान्‌ शंकरको जाननेमें 
कोई पार नहीं पा सकता है॥ २६॥ 

ब्रह्मजी बोले--[नारद!] इस प्रकार क्रोधसे 
भरी हुई जगदम्बा सतीने वहाँ व्यथितहदयसे अनेक 
प्रकारकी बातें कहीं ॥ २७॥ 

श्रीविष्पु आदि समस्त देवता और मुनि जो वहाँ 
उपस्थित थे, उनकी बात सुनकर चुप रह गये और भयसे 
व्याकुलचित्त हो गये॥ २८॥ 

तब दक्ष अपनी पुत्रीके उस प्रकारके वचनको 
सुनकर उन सतीको क्रूर दृष्टिसे देखकर क्रोधित होकर 
कहने लगे--॥ २९॥ 

दक्ष बोले--हे भद्रे! तुम्हारे बहुत कहनेसे क्‍या 
लाभ! इस समय यहाँ तुम्हारा कोई काम नहीं है। तुम 
चली जाओ या ठहरो, तुम यहाँ किसलिये आयी 
हो 2॥ ३०॥ 

सभी दिद्वान्‌ जानते हैं कि तुम्हारे पति शिव 
मंगलरहित, अकुलीन तथा वेदसे बहिष्कृत हैं और भूतों- 
प्रेतोंके स्वामी हैं। इसलिये हे पुत्रि! मुझ बुद्धिमानने ऐसा 
जानकर कुवेषधारी शिवको देवताओं और ऋषियोंकी 
इस सभामें नहीं बुलाया॥ ३१-३२॥ 

मुझ पापी दुर्बुद्धिने ब्रह्माजीके द्वारा प्रेरित किये 
जानेपर शास्त्रके अर्थको न जाननेवाले, उद्ण्ड तथा 
दुरात्मा रुद्रको तुम्हें प्रदान कर दिया था॥ ३३॥ 

इसलिये हे शुचिस्मिते! तुम क्रोध छोड़कर शान्त 
हो जाओ और यदि इस यज्ञमें तुम आ ही गयी हो तो 
अपना भाग ग्रहण करो॥ ३४॥ 


ब्रह्मजी बोले--दक्षेके इस प्रकार कहनेपर 
त्रिभुवनपूजिता दक्षपुत्री सती निन्दायुक्त अपने पिताकी 
ओर देखकर अत्यन्त क्रोधित हो गयीं॥ ३५॥ 

वे सोचने लगीं कि अब मैं शंकरजीके पास कैसे 
जाऊँ? मैं तो शंकरको देखना चाहती हूँ, किंतु उनके 
पूछनेपर मैं क्‍या उत्तर दूँगी?॥ ३६॥ 

तदनन्तर तीनों लोकोंकी जननी वे सती क्रोधसे युक्त 
हो लम्बी श्वास लेती हुई दूषित मनवाले अपने पितासे 
कहने लगीं-- ॥ ३७॥ 

सती बोलीं--जो महादेवजीकी निन्‍्दा करता है 
अथवा जो उनकी हो रही निन्दाको सुनता है, वे दोनों 
तबतक नरकमें पड़े रहते हैं, जबतक चन्द्रमा और सूर्य 
विद्यमान हैं ॥ ३८॥ 

अत: हे तात।! मैं अग्निमें प्रवेश करूँगी और 
[ अपने ] शरीरको त्याग दूँगी, अपने स्वामीका अनादर 
सुनकर अब मुझे जीवनसे क्या प्रयोजन ?॥ ३९॥ 

[शिवनिन्दा सुननेवाला व्यक्ति] यदि समर्थ हो तो 
वह स्वयं विशेष यत्न करके शम्भुकी निन्‍्दा करनेवालेकी 
जीभको बलपूर्वक काट डाले, तभी वह [शिवनिन्दा- 
श्रवणके पापसे] शुद्ध हो सकता है, इसमें संशय नहीं 
है। यदि मनुष्य [कुछ प्रतिकार कर सकनेमें ] असमर्थ 
हो, तो बुद्धिमान्‌ पुरुषको चाहिये कि वह दोनों कान बंद 
करके वहाँसे चला जाय, तब वह पापसे शुद्ध हो सकता 
है--ऐसा श्रेष्ठ विद्वानू कहते हैं॥४०-४१॥ 

ब्रह्माजी बोले--इस प्रकार धर्मनीति कहकर वे 
सती पश्चात्ताप करने लगीं और उन्होंने व्यथितचित्तसे 
भगवान्‌ शंकरके वचनका स्मरण किया॥ ४२॥ 

तदनन्तर सतीने अत्यन्त कुपित हो दक्ष तथा उन 
विष्णु आदि समस्त देवताओं और मुनियोंसे भी निडर 
होकर कहा-- ॥ ४३॥ 

सती बोलीं--हे तात! आप शंकरके निन्दक हैं, 
अतः आपको पश्चात्ताप करना पड़ेगा, इस लोकमें महान्‌ 
दुःख भोगकर अन्तमें आपको यातना भोगनी पड़ेगी ॥ ४४॥ 

इस लोकमें जिन परमात्माका न कोई प्रिय है, न 
अप्रिय है, उन द्वेषरहित शिवके साथ आपके अतिरिक्त 
दूसरा कौन वैर कर सकता है ?॥ ४५॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्क््रॉशाफफ्रफ्क् ्रफ्फ्रफक्क्रक्रक्रफफक्रफमफफ्रफफफरकरफफ फरफक फकर्् भफक्रकफ्रफक््रफकक्ररफ फक्करफ्र कक फ्रफक्र्फकरकरक्रक््र आफ फ्रफक्रफ ्रफकाफक क्रफफफकक्रफक्फ्रफ 


जो दुष्ट लोग हैं, वे सदा ईर्ष्यापूर्वक यदि 
महापुरुषोंकी निन्‍दा करें तो उनके लिये यह कोई 
आश्चर्यकी बात नहीं है, परंतु जो महात्माओंके चरणोंकी 
रजसे अपने अज्ञानान्धकारको दूर कर चुके हैं, उन्हें 
महापुरुषोंकी निन्‍दा शोभा नहीं देती॥ ४६॥ 

जिनका 'शिव' यह दो अक्षरोंका नाम कभी 
बातचीतके प्रसंगसे मनुष्योंकी वाणीद्वारा एक बार उच्चरित 
हो जाय, तो वह सम्पूर्ण पापराशिको शीघ्र ही नष्ट कर 
देता है, अहो, खलस्वरूप आप शिवसे विपरीत होकर 
उन पवित्र कीर्तिवाले, निर्मल, अलंघ्य शासनवाले सर्वेश्वर 
शिवसे विद्देष करते हैं ॥ ४७-४८ ॥ 

महापुरुषोंके मनरूपी मधुकर ब्रह्मानन्दमय रसका 
पान करनेकी इच्छासे जिनके सर्वार्थधायक चरणकमलोंका 
निरन्तर सेवन किया करते हैं और जो शिव संसारके 
लोगोंपर शीघ्र ही आदरपूर्वक मनोरथोंकी वर्षा करते हैं, 
सबके बन्धु उन्हीं महादेवसे आप मूर्खतावश द्रोह करते 
हैं ॥ ४९-५०॥ 

जिन शिवको आप अशिव बताते हैं, उन्हें क्‍या 
आपके सिवा दूसरे विद्वान्‌ नहीं जानते। ब्रह्मा आदि 
देवता, सनक आदि मुनि तथा अन्य ज्ञानी क्‍या उनके 
स्वरूपको नहीं समझते ॥ ५१॥ 

उदारबुद्धि भगवान्‌ शिव जटा फैलाये, कपाल 
धारण किये श्मशानमें भूतोंके साथ प्रसन्‍्नतापूर्वक रहते 
हैं तथा भस्म एवं नरमुण्डोंकी माला धारण करते 
हैं॥५२॥ 

इस बातको जानकर भी जो मुनि और देवता उनके 
चरणोंसे गिरे निर्माल्यको बड़े आदरके साथ अपने 
मस्तकपर चढ़ाते हैं, इसका क्‍या कारण है? यही कि 
वे भगवान्‌ शिव ही साक्षात्‌ परमेश्वर हैं॥ ५३॥ 

वेदोंमें प्रवृत्त तथा निवृत्त-ये दो प्रकारके कर्म 
बताये गये हैं, जिनका दिद्वानोंको विवेकपूर्वक विचार 
करना चाहिये। ये दोनों ही कर्म परस्पर विरुद्ध गतिवाले 
हैं, अत: एक कतकि द्वारा इनका साथ-साथ अनुष्ठान 


नहीं किया जा सकता। भगवान्‌ शिव तो साक्षात्‌ परब्रह्म 
हैं, अत: उनमें इन दोनों ही कर्मोकी गति नहीं है। (अतः 
वे इन दोनों ही कर्मोंसे परतन्त्र नहीं हैं)॥ ५४-५५ ॥ 

हे पित:! जो योगैश्वर्य अर्थात्‌ अणिमा आदि 
सिद्धियाँ हमें सर्वदा प्राप्त हैं, वे आपको प्राप्त नहीं हैं। 
आपकी यज्ञशालाओंमें आयोजित होनेवाले तथा धूममार्गको 
प्रदान करनेवाले प्रवृत्तिमार्गीय कर्मोंका हम त्याग कर चुके 
हैं। हमारा ऐश्वर्य अव्यक्त है तथा ब्रह्मवेत्ता पुरुषोंके द्वारा 
निरन्तर सेवित है। हे तात! आप विपरीत बुद्धिवाले हैं, 
अतः आपको अभिमान नहीं करना चाहिये॥ ५६-५७॥ 

अधिक कहनेसे क्या लाभ? आप दुष्टहृदय हैं 
और आपकी बुद्धि सर्वथा दूषित हो चुकी है, अतः 
आपसे उत्पन्न हुए इस शरीरसे भी मेरा कुछ भी 
प्रयोजन नहीं रहा, उस दुष्ट व्यक्तिके जन्मको धिक्कार 
है, जो महापुरुषोंके प्रति अपराध करनेवाला है। विद्वान्‌ 
पुरुषको चाहिये कि ऐसे सम्बन्धका विशेष रूपसे 
त्याग कर दे॥ ५८-५९॥ 

जिस समय भगवान्‌ शिव आपके गोत्रका उच्चारण 
करते हुए मुझे दाक्षायणी कहेंगे, उस समय मेरा मन 
सहसा अत्यन्त दुखी हो जायगा॥ ६०॥ 

इसलिये आपके अंगसे उत्पन्न हुए शवतुल्य घृणित 
इस शरीरको इस समय मैं अवश्य ही त्याग दूँगी और 
ऐसा करके सुखी हो जाऊँगी॥ ६१॥ 

हे देवताओ और मुनियो! आप सब लोग मेरी बात 
सुनें, दूषित मनवाले आपलोगोंका यह कर्म सर्वथा 
अनुचित है। आप सब लोग मूढ़ हैं; क्योंकि शिवजीकी 
निन्दा और कलह आपलोगोंको प्रिय है। अत: भगवान्‌ 
हरसे सभीको इस कुकर्मका निश्चय ही पूरा-पूरा दण्ड 
मिलेगा॥ ६२-६३ ॥ 

ब्रह्मजी बोले--[हे नारद!] उस यज्ञमें दक्षसे 
तथा देवताओंसे ऐसा कहकर सती देवी चुप हो गयीं 
और मन-ही-मन अपने प्राणबल्लभ शम्भुका स्मरण 
करने लगीं ॥ ६४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीका वाक्य- 
वर्णन नायक उनतीसवाँ अध्याय पूर्ण हुआ॥ २९ ॥ 


जाय-#-#-ऑकेकक-३--प पफ 


रुद्रसंहिता-सती खं० -अ० ३० ] 


* सतीका योगाग्निसे अपने शरीरको भस्म करना # 

तीसवाँ अध्याय 
दक्षयज्ञमें सतीका योगाग्निसि अपने शरीरको भस्म कर देना, भृगुद्वारा यज्ञकुण्डसे ऋभुओंको 
प्रकट करना, ऋभुओं और शंकरके गणोंका युद्ध, भयभीत गणोंका पलायित होना 


नारदजी बोले--हे विधे! जब [दक्षको 
सम्बोधितकर ] शिवप्रिया सतीने मौन धारण कर लिया, 
तब वहाँ क्‍या चरित्र हुआ, मुझसे उसे आदरपूर्वक 
कहिये॥ १॥ 

ब्रह्माजी बोले--हे नारद! मौन होकर सतीदेवी 
अपने पतिका सादर स्मरण करके और शान्तचित्त होकर 
सहसा उत्तर दिशामें भूमिपर बैठ गयीं॥ २॥ 

उन्होंने विधिपूर्वक जलका आचमन करके वस्त्र 
ओढ़ लिया और पवित्रभावसे आँखें मूँदकर पतिका 
चिन्तन करके वे योगमार्गमें प्रविष्ट हो गयीं॥ ३ ॥ 

गौर मुखवाली शंकरकी प्राणप्रिया सती 
[ प्राणायामद्वारा] प्राण और अपान वायुको समान करके 
उदान वायुको यलनपूर्वक नाभिचक्रसे ऊपर उठाकर 
बुद्धिपूर्वक हृदयमें स्थापित करनेके पश्चात्‌ उस हृदयस्थित 
वायुको कण्ठमार्गसे भ्रुकुटियोंके बीचमें ले गयीं॥ ४-५ ॥ 

इस प्रकार दक्षपर कुपित हो सहसा अपने शरीरको 
त्यागनेकी इच्छासे सतीने योगमार्गसे शरीरके दग्ध हो 
जानेपर पवित्र वायुमय रूप धारण किया। तदनन्तर अपने 
पतिके चरणका चिन्तन करती हुई सतीने अन्य सब 
वस्तुओंका ध्यान भुला दिया। उनका चित्त योगमार्ममें 
स्थित हो गया था, इसलिये वहाँ उन्हें [पतिके चरणोंके 
अतिरिक्त] और कुछ दिखायी नहीं दिया॥ ६-७॥ 

हे मुनिश्रेष्ठ। उनका निष्पाप शरीर [यज्ञाग्निमें ] 
गिरा और उनकी इच्छाके अनुसार अग्निसे जलकर उसी 
क्षण भस्म हो गया॥ ८॥ 

उस समय [वहाँ आये हुए] देवता आदिने जब 
यह घटना देखी, तब वे बड़े जोरसे हाहाकार करने लगे। 
उनका वह अद्भुत, विचित्र एवं भयंकर हाहाकार 
आकाशमें और पृथिवीतलपर सर्वत्र व्याप्त हो गया॥ ९॥ 

[लोग कह रहे थे] हाय ! भगवान्‌ शंकरकी परम- 
प्रेयसी तथा देवतास्वरूपिणी सतीदेवीने किस दुष्टके 
दुर्व्यवहारसे कुपित होकर अपने प्राण त्याग दिये।॥ १०॥ 


अहो ! चराचर जिनकी प्रजा है और जो ब्रह्माजीके 
पुत्र हैं, ऐसे इन दक्षकी बड़ी भारी दुष्टता तो देखो !॥ ११॥ 

अहो, शिवप्रिया मनस्विनी सतीदेवी, जो सदा ही 
सज्जनोंके लिये मानयोग्य थीं, आज इतनी दुःखित हो 
गयीं॥ १२॥ 

वास्तवमें उन दक्षका हृदय बड़ा ही असहिष्णु है। 
वे ब्राह्मणद्रोही हैं, इसलिये सारे संसारमें उन्हें महान्‌ 
अपयश प्राप्त होगा॥ १३॥ 

इन शम्भुद्रोही दक्षने प्राणत्याग करनेको उद्यत 
अपनी पुत्रीको रोकातक नहीं। इस अपराधके कारण इन्हें 
महान्‌ नरक भोगना पड़ेगा॥ १४॥ 

सतीके प्राणत्यागको देखकर जिस समय लोग ऐसा 
कह रहे थे, उसी समय शिवजीके पार्षद शीघ्र ही 
क्रोधपूर्वक अस्त्र-शस्त्र लेकर उठ खड़े हुए॥ १५॥ 

[यज्ञमण्डपके] द्वारपर खड़े हुए वे भगवान्‌ 
शंकरके समस्त साठ हजार महाबली पार्षद शंकरजीके 
प्रभावसे कुपित हो उठे थे॥ १६॥ 

हमें धिक्‍्कार है, धिक्‍्कार है--ऐसा कहते हुए 
शंकरके सभी वीर गणाधिप बारम्बार उच्च स्वरसे 
हाहाकार करने लगे॥ १७॥ 

शिवगणोंके महान्‌ हाहाकारसे सभी दिशाएँ व्याप्त 
हो गयीं। सभी देवता, मुनिगण तथा जो भी अन्य लोग 
वहाँ उपस्थित थे, वे भयभीत हो गये॥ १८॥ 

क्रुद्ध हुए उन समस्त रुद्रगणोंने आपसमें विचार- 
विमर्श करके वाद्योंसे प्रलय मचाते हुए [लड़नेके लिये] 
शस्त्रास्त्र उठा लिये॥ १९॥ 

हे देवर्ष! कितने ही पार्षद तो वहाँ शोकसे ऐसे 
व्याकुल हो गये कि वे अत्यन्त तीखे प्राणनाशक 
शस्त्रोंद्ठारा अपने ही मस्तक और मुख आदि अंगोंपर 
आघात करने लगे॥ २०॥ 

इस प्रकार बीस हजार पार्षद उस समय दक्षकन्या 
सतीके साथ ही नष्ट हो गये, वह एक अद्भधुत-सी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ््फ््रफफफ्फ्रफा्फ्रफ्फ्ा्क्क्फ्रक क्र फफ््रफ्कफक क्रफफौफ्रफकक््क्रशकभफफ्रफमक्रफक्क्फक्क््क्रफ््रफक्करा्र क्र फ्रक्रफक्रफकफक्क्रफफरफ््फ फ्र भ््करफा्क्फ 


बात हुई॥ २१॥ 

महात्मा शंकरके जो गण नष्ट होनेसे बच गये, वे 
क्रोधयुक्त होकर दक्षको मारनेके लिये हथियार उठाकर 
खड़े हो गये॥ २२॥ 

हे मुने! आक्रमणकारी उन पार्षदोंका वेग देखकर 
भगवान्‌ भृगुने यज्ञमें विध्न डालनेवालोंका नाश करनेवाले 
[ अपहता असुरा रक्षाशसि वेदिषदः ] इस यजुर्मन्त्रसे 
दक्षिणाग्निमें आहुति दी॥ २३॥ 

भूगुके 


यज्ञकुण्डसे ऋभु नामक 


हजारों महान्‌ देवता, जो बड़े प्रबल वीर थे, वहाँ प्रकट 
हो गये॥ २४॥ 


हे मुनीश्वर! हाथमें जलती हुई लकड़ियोंको 
आयुधके रूपमें धारण करनेवाले उन सभीके साथ 
प्रमथगणोंका अत्यन्त विकट युद्ध हुआ, जो सुननेवालोंके 
भी रोंगटे खड़े कर देनेवाला था॥ २५॥ 

उन ब्रह्मतेजसे सम्पन्न महावीर ऋभुओंके द्वारा 
सभी ओरसे मारे जाते हुए प्रमथगण बिना अधिक 
प्रयासके ही भाग खड़े हुए। इस प्रकार उन देवताओंने 
उन शिवगणोंको तुरंत मार भगाया। यह अद्भधुत-सी 
घटना भगवान्‌ शिवकी इच्छारूपी महाशक्तिसे ही हुई 
थी॥ २६-२७॥ 

उसे देखकर ऋषि, इन्द्र आदि देवता, मरुद्गण, 
विश्वेदेव, दोनों अश्विनीकुमार और लोकपाल चुप ही 
रहे ॥ २८॥ 

कुछ लोग सब ओरसे वहाँ भगवान्‌ विष्णुसे प्रार्थना 
करते थे और उद्दिग्न हो बारम्बार विघ्ननिवारणके लिये 
आपसमें मन्त्रणा करने लगे॥ २९॥ 

प्रमथगणोंके नाश होने और भगाये जानेसे जो 
परिणाम होनेवाला था, उसका भलीभाँति विचार करके 
उत्तम बुद्धिवाले विष्णु आदि देवता अत्यन्त उद्दिग्न हो 
उठे॥ ३०॥ 

हे मुने । दुरात्मा, शंकरद्रोही तथा ब्रह्मबन्धु (पतित 
ब्राह्मण) दक्षके यज्ञमें उस समय इस प्रकारका विघ्न 
उपस्थित हो गया॥ ३१॥ 


॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सतीके उपाख्यानमें 
सतीका देहत्याग और उपद्रववर्णन नामक तीसवाँ अध्याय पूर्ण हुआ॥ ३० ॥ 


कया ७ आकि0-क-#०-पपफपफपप 


इकतीसवाँ अध्याय 
यज्ञमण्डपमें आकाशवाणीद्वारा दक्षको फटकारना तथा देवताओंको सावधान करना 


ब्रह्मजी बोले--हे मुनीश्वर! इसी बीच वहाँ दक्ष | प्रमाण नहीं माना, जो तुम्हारे लिये सब प्रकारसे 
तथा देवता आदिको सुनाते हुए आकाशवाणीने यथार्थ | आनन्ददायक और मंगलकारी था॥३॥ 


बात कही॥ १॥ 


वे ब्राह्मण तुमको दुस्सह शाप देकर चले गये, तब 


आकाशवाणी बोली--हे दुराचारी तथा दम्भवृत्तिमें | भी तुम मूढ़ने अपने मनमें कुछ भी नहीं समझा॥ ४॥ 


तत्पर दक्ष ! हे महामूढ़ ! तुमने यह कैसा अनर्थकारी कर्म 
कर डाला!॥ २॥ 


इसके अनन्तर तुमने अपने घरमें स्वतः आयी हुई 
अपनी मंगलमयी पुत्री सतीका विशेष आदर क्‍यों नहीं 


हे मूढ़! तुमने शिवभक्तराज दधीचिके कथनको भी | किया 2॥ ५॥ 


रुद्रसंहिता-सतीखं०-अ० ३१ ] * यज्ञमण्डपमें आकाशवाणीद्वारा दक्षको फटकारना # 

हे ज्ञानदुर्बल! तुमने सती और महादेवजीकी पूजा 
नहीं की, यह तुमने क्‍या किया ? मैं ब्रह्माजीका पुत्र हँ-- 
ऐसा समझकर विमोहमें पड़कर तुम व्यर्थ ही घमण्डमें 
भरे हुए हो॥६॥ 

वे सती सदा आराधना करनेके योग्य, समस्त 
पुण्योंका फल देनेवाली, तीनों लोकोंकी माता, कल्याण- 
स्वरूपा और शंकरके आधे अंगमें निवास करनेवाली हैं । 
वे माहेश्वरी सती देवी पूजित होनेपर सदा सम्पूर्ण सौभाग्य 
प्रदान करनेवाली और अपने भक्तोंको सब प्रकारके मंगल 
देनेवाली हैं । वे सती देवी ही पूजित होनेपर सदा संसारका 
भय दूर करनेवाली, मनोवांछित फल देनेवाली हैं और 
समस्त उपद्रवोंको नष्ट करनेवाली हैं ॥ ७--९॥ 

वे परमा परमेश्वरी सती ही पूजित होनेपर सदा 
कीर्ति, भोग तथा मोक्ष प्रदान करती हैं। वे सती ही इस 
जगत्‌को जन्म देनेवाली माता, जगत्‌की रक्षा करनेवाली, 
अनादि शक्ति और कल्पके अन्तमें जगत्‌का संहार 
करनेवाली हैं॥ १०-११॥ 

वे सती ही जगत्‌की माता, भगवान्‌ विष्णुकी माता, 
विलासिनी तथा ब्रह्मा, इन्द्र, चन्द्र, अग्नि एवं सूर्य आदिकी 
जननी मानी गयी हैं। वे सती ही तपस्या, धर्म तथा दान 
आदिका फल देनेवाली, शम्भुशक्ति, महादेवी, दुष्टोंका 
हनन करनेवाली और परात्पर शक्ति हैं॥ १२-१३॥ 

ऐसी सती देवी जिनकी सदा प्रिय भार्या हैं, उन 
शिवको दुष्ट विचारवाले मूढ़ तुमने यज्ञ-भाग नहीं दिया। 
भगवान्‌ शिव ही परमेश्वर, सबके स्वामी, परात्पर, 
ब्रह्मा-विष्णु आदिके द्वारा सम्यक्‌ सेव्य हैं और सबका 
कल्याण करनेवाले हैं॥ १४-१५॥ 

इन्हींके दर्शनकी इच्छावाले सिद्ध पुरुष तपस्या 
करते हैं और इन्हींके दर्शनकीौ इच्छावाले योगीजन 
योगसाधनामें प्रवृत्त होते हैं। अनन्त धनधान्य और यज्ञ 
आदिका सबसे महान्‌ फल शंकरका दर्शन ही कहा गया 
है॥ १६-१७॥ 

शिवजी ही जगत्‌का धारण-पोषण करनेवाले, समस्त 
विद्याओंके पति, सब कुछ करनेमें समर्थ, आदि विद्याके 
श्रेष्ठ स्वामी और समस्त मंगलोंके मंगल हैं। हे खल! 
तुमने उनकी शक्तिका आज सत्कार नहीं किया, इसलिये 


अवश्य ही इस यज्ञका विनाश हो जायगा॥ १८-१९॥ 

पूजनीय व्यक्तियोंकी पूजा न करनेसे अमंगल होता 
है। क्‍या परम पूजनीया वे शिवा तुम्हारी पूजाके योग्य 
नहीं थीं? शेषनाग अपने हजार मस्तकोंसे प्रतिदिन 
जिनकी चरणरजको प्रेमपूर्वक धारण करते हैं, उन्हीं 
शिवकी शक्ति ये शिवा सती हैं॥२०-२१॥ 

जिनके चरणकमलोंका आदरपूर्वक ध्यान और 
पूजनकर विष्णु विष्णुत्वको प्राप्त हो गये, उन्हीं शिवकी 
पत्नी सती हैं॥२२॥ 

जिनके चरणकमलोंका ध्यान एवं पूजनकर ब्रह्माजी 
ब्रह्मत्वको प्राप्त हो गये और जिनके चरणकमलोंका 
आदरपूर्वक निरन्तर ध्यान एवं पूजन करके इन्द्र आदि 
लोकपालोंने अपने-अपने उत्तम पदको प्राप्त किया है, 
उन्हीं शिवकी पत्नी सती हैं॥ २३-२४॥ 

भगवान्‌ शिव [सम्पूर्ण] जगत्‌के पिता हैं और 
शक्तिरूपा देवी सती जगन्माता कही गयी हैं। हे मूढ़ ! 
तुमने उनका सत्कार नहीं किया, तुम्हारा कल्याण कैसे 
होगा ? तुम्हारे ऊपर दुर्भाग्यका आक्रमण हो गया है और 
विपत्तियाँ टूट पड़ी हैं; क्योंकि तुमने भक्तिपूर्वक उन 
भवानी और शंकरकी आराधना नहीं की॥ २५-२६॥ 

कल्याणकारी शिवजीका पूजन-अर्चन न करके में 
कल्याण प्राप्त कर लूँगा; यह कैसा गर्व है ? वह तुम्हारा 
दुर्वार गर्व आज विनष्ट हो जायगा॥ २७॥ 

इन देवताओंमें कौन ऐसा है, जो सर्वेश्वर शिवसे 
विमुख होकर तुम्हारी सहायता करेगा, मुझे तो ऐसा कोई 
दिखायी नहीं दे रहा है। यदि देवता इस समय तुम्हारी 
सहायता करेंगे तो जलती हुई आगसे खेलनेवाले 
पतिंगोंके समान वे नाशको ही प्राप्त होंगे॥ २८-२९॥ 

आज तुम्हारा मुख जल जाय, तुम्हारे यज्ञका नाश 
हो जाय और जितने तुम्हारे सहायक हैं, वे भी आज शीत्र 
ही भस्म हो जायँ। जो आज इस दुरात्मा दक्षकी सहायता 
करेंगे; उन समस्त देवताओंके लिये शपथ है कि उनका 
कर्म तुझ दक्षके अमंगलके लिये हो ॥ ३०-३१॥ 

समस्त देवता आज इस यज्ञमण्डपसे निकलकर 
अपने-अपने स्थानको चले जाये, अन्यथा आपलोगोंका 
सब प्रकारसे नाश हो जायगा। अन्य सब मुनि और नाग 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््ररफफफ्रफा्फ्रफक्क्रक्क्फकका्रफक् आफ फफ्रफाफ्रफक्क फ््क््रफफक्ाक्रफकरकरफक्क्क कफ फ्फक्रकरफ्र फफ्फक््क्रफ्राफक््रफाफ्रफक््फाफ्रफा्रफक््क्रक्रफफफ 


आदि भी इस यज्ञसे निकल जाये, अन्यथा आज 
आपलोगोंका सर्वथा नाश हो जायगा॥ ३२-३३॥ 

हे विष्णु! आप इस यज्ञमण्डपसे शीघ्र निकल जायाँ, 
अन्यथा आज आपका सर्वथा नाश हो जायगा। हे विधाता ! 
आप भी इस यज्ञगण्डपसे शीघ्र निकल जाइये, अन्यथा 
आज आपका सर्वथा नाश हो जायगा॥ ३४-३५ ॥ 


ब्रह्मजी बोले-- [हे नारद !] सम्पूर्ण यज्ञशालामें 
बैठे हुए लोगों से ऐसा कहकर सबका कल्याण 
करनेवाली आकाशवाणी मौन हो गयी। हे तात! इस 
प्रकारकी आकाशवाणीको सुनकर विष्णु आदि सभी 
देवता तथा अन्य मुनि आदि सभी लोग आश्चर्यचकित 
हो गये॥ ३६-३७॥ 


॥ इस प्रकार श्रीशिवगहापुराणके अन्तर्गत द्वितीय रुद्रसंहिताके द्वितीय सतीखण्डमें सती-उपाख्यानमें आकाशवाणीका 
वर्णन नामक इकतीसवाँ अध्याय पूर्ण हुआ॥ ३१ ॥ 


जप किक क-च>- पे 


बत्तीसवाँ अध्याय 
सतीके दग्ध होनेका समाचार सुनकर कुपित हुए शिवका अपनी जटासे वीरभद्र और 
महाकालीको प्रकट करके उन्हें यज्ञ-विध्वंस करनेकी आज्ञा देना 


नारदजी बोले--[हे ब्रह्मनन्‌!| आकाशवाणीको 
सुनकर अज्ञानी दक्षने क्या किया तथा अन्य उपस्थित 
लोगोंने क्या किया और उसके बाद क्‍या हुआ? इसे 
बताइये॥ १॥ 

हे महामते! भृगुजीके मन्त्रबलसे पराजित होकर 
शिवजीके गणोंने क्या किया तथा वे कहाँ गये--यह सब 
आप मुझसे कहिये॥ २॥ 

ब्रह्मजी बोले-- [ हे नारद !] आकाशवाणी सुनकर 
समस्त देवता आदि आश्चर्यचकित हो गये, वे मोहित 
होकर [जहाँ-तहाँ] खड़े हो गये और कुछ भी न बोल 
सके। भृगुजीके मन्त्रबलसे जो वीर शिवगण बच गये थे, 
वे भागते हुए शिवकी शरणमें गये॥ ३-४॥ 

वे महातेजस्वी शिवजीको आदरपूर्वक प्रणाम करके 
जो चरित्र हुआ था, वह सब बताने लगे॥ ५॥ 

गण बोले--हे देवदेव ! हे महादेव ! शरणमें आये 
हुए हमलोगोंकी रक्षा कीजिये और हे नाथ! आदरपूर्वक 
सतीजीका चरित्र विस्तारसे सुनिये॥ ६॥ 

हे महेश्वर! अभिमानसे युक्त दुरात्मा दक्षने तथा 
देवताओंने सतीका अपमान तथा अनादर किया॥ ७॥ 

महाभिमानी दुष्ट दक्षने [अपने यज्ञमें] आपको 
भाग नहीं दिया। देवताओंको भाग दिया, किंतु [ आपके 
विषयमें] उच्च स्वरसे दुर्वचन भी कहा॥ ८॥ 

हे प्रभो! उसके बाद यज्ञमें आपका भाग न देखकर 


सतीजी कुपित हो गयीं और उन्होंने अपने पिताकी बार- 
बार निन्‍दा करके [योगमार्गका अवलम्बनकर] अपने 
शरीरको भस्म कर लिया। [यह देखकर ] दस हजार गण 
लज्जावश शस्त्रोंसे अपने अंगोंको काटकर वहीं मर गये, 
[बचे हुए] हमलोग दक्षपर कुपित हो उठे॥ ९-१०॥ 
हमलोग भयानक रूप धारणकर वेगपूर्वक यज्ञका 
विध्वंस करनेको उद्यत हो गये, परंतु विरोधी भृगुने अपने 
मन्त्रबलके प्रभावसे हमारा तिरस्कार कर दिया॥ ११॥ 
हे विश्वम्भर! हे प्रभो! अब हमलोग आपकी 
शरणमें आये हुए हैं, आप [हमारे ऊपर] दया करते हुए 
इस उत्पन्न भयसे हमलोगोंको निर्भय कौजिये ॥ १२॥ 
हे महाप्रभो ! दक्ष आदि सभी दुष्टोंने अत्यन्त गर्वित 
होकर उस यज्ञमें आपका बहुत अपमान किया है॥ १३॥ 
हे शंकर! इस प्रकार हमने अपना, सतीका और 
उन मूर्खोका सारा वृत्तान्त आपसे कह दिया, अब आप 
जैसा चाहते हों, वैसा कीजिये॥ १४॥ 
ब्रह्मजी बोले-- | हे नारद!] अपने गणोंका यह 
वचन सुनकर प्रभु शिवने उनका सम्पूर्ण चरित्र जाननेके 
लिये शीघ्रतापूर्वक आप नारदका स्मरण किया॥ १५॥ 
हे देवर्षे! [भगवान्‌के स्मरण करनेपर] दिव्य 
दर्शनवाले आप वहाँ शीघ्रतासे पहुँच गये और भक्तिपूर्वक 
हाथ जोड़कर शिवजीको प्रणामकर वहाँ खड़े हो 
गये॥ १६ ॥ 


रुद्रसंहिता-सती खं०-अ० ३२ ]« सतीके दग्ध होनेसे कुपित शिवका यज्ञ-विध्वंसकी आज्ञा देना « 

उसके बाद स्वामी शंकरजीने आपकी प्रशंसा 
करके दक्षयज्ञमें गयी हुई सतीका समाचार एवं अन्य 
दूसरी घटनाओंके सम्बन्धमें पूछा। हे नारद! शिवजीके 
पूछनेपर शिवस्वरूप आपने शीघ्र ही जो कुछ भी 
दक्षयज्ञ़में घटित हुआ था, वह सब समाचार कह 
दिया॥ १७-१८ ॥ 

हे मुने! आपके मुखसे कही हुई बातको सुनकर 
महारीद्रपराक्रमी भगवान्‌ शंकर शीघ्र ही अत्यन्त क्रोधित 
हो उठे। लोकका संहार करनेवाले रुद्रने उसी समय 
एक जटा उखाड़कर क्रोधसे उसे पर्वतके ऊपर पटक 
दिया॥ १९-२० ॥ 

हे मुने! भगवान्‌ शंकरद्वारा जटा पटके जानेके 
फलस्वरूप वह जटा दो टुकड़ोंमें विभक्त हो गयी 
और उससे महान्‌ प्रलयंकारी भयंकर शब्द उत्पन्न 


हे देवर्ष! उस जटाके पूर्वभागसे महाभयंकर, 
महाबली सभी गणोंमें अग्रणी वीरभद्र उत्पन्न हुए॥ २२॥ 

वे चारों ओरसे पृथिवीको घेरकर दस अंगुलपर्यन्त 
पृथिवीसे ऊपर स्थित हो गये। वे प्रलयाग्निके समान थे 
और एक हजार भुजाओंसे युक्त थे॥ २३॥ 

उन महारुद्र महेश्वरके क्रोधयुक्त निःश्वाससे सौ 
प्रकारके ज्वर तथा तेरह सन्निपात उत्पन्न हुए॥ २४॥ 
हे तात! उस जटाके दूसरे भागसे महाकाली 


उत्पन्न हुईं, जो बड़ी भयंकर थीं और करोड़ों भूतोंसे 
घिरी हुई थीं॥ २५॥ 

मूर्तिधारी वे सभी ज्वर क्रूर तथा संसारको भयभीत 
करनेवाले थे और अपने तेजसे ऐसे प्रज्वलित हो रहे थे, 
मानो सबको जला देंगे॥ २६॥ 

तदनन्तर वाक्यविशारद महावीर वीरभद्र हाथ 
जोड़कर शिवजीको प्रणाम करके कहने लगे--॥ २७॥ 

वीरभद्र बोले--हे महारुद्र! हे महारौद्र ! सूर्य, 
सोम तथा अग्निरूप नेत्रवाले हे प्रभो! में कौन-सा कार्य 
करूँ? शीघ्र ही आज्ञा प्रदान कीजिये॥ २८॥ 

हे ईशान! क्या मैं आधे ही क्षणमें समुद्रोंको 
सुखा दूँ अथवा हे ईशान! क्‍या आधे ही क्षणमें 
पर्वतोंको चूर-चूर कर दूँ अथवा हे हर! क्‍या मैं 
क्षणभरमें सारे ब्रह्माण्डको भस्म कर दूँ अथवा कया मैं 
क्षणभरमें देवताओं एवं मुनीश्वरोंको भस्म कर दूँ 
अथवा हे शंकर ! क्या मैं सभी लोगोंका श्वास रोक दूँ 
अथवा हे ईशान! क्या मैं सम्पूर्ण प्राणियोंका विनाश 
कर डालूँ?॥ २९--३१॥ 

हे महेश्वर! आपकी कृपासे कोई भी कार्य ऐसा 
नहीं है, जो मैं न कर सकूँ, पराक्रममें मेरे समान न तो 
कोई हुआ है और न तो होगा॥ ३२॥ 

हे प्रभो! आप मुझे जिस कार्यके लिये जहाँ भी 
भेजेंगे, मैं आपकी कृपासे उस कार्यको शीघ्र ही सिद्ध 
करूँगा॥ ३३॥ 

है हर! आप शिवकी आज्ञासे क्षुद्रजन भी इस 
संसारसागरको पार कर जाते हैं, तो कया मैं इस महान्‌ 
विपत्तिरूपी समुद्रको पार करनेमें समर्थ नहीं हो 
सकता 2॥ ३४॥ 

हे शंकर! आपके द्वारा भेजे गये तृणसे भी 
क्षणमात्रमें ही बिना प्रयत्नके बहुत बड़ा कार्य किया जा 
सकता है, इसमें संशय नहीं है॥ ३५॥ 

हे शम्भो! यद्यपि सारा कार्य आपके लीलामात्रसे 
ही सिद्ध हो सकता है, फिर भी यदि आप मुझे भेज दें, 
तो यह आपकी [बहुत बड़ी] कृपा होगी॥ ३६॥ 

हे शम्भो! हे शंकर! आपकी कृपासे मुझमें ऐसी 
शक्ति है, जैसी कि आपकी कृपाके बिना अन्य किसीमें 


२९८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्फ्रफक्रफफ्रफमकफ्फाभाफकाक्रफम्फफफ्रफक्रफकाकफक्र्क्रफाफ्रफाक्क्रफ्फफफ्क्रफक्रफक्करफरफक्रक्रकक्रफकरफ्रफफ्फक्रक्रफ्कशक्फक्क्फ्रक्रफ्राफफ्फक्र्रफ्कफक्रफक््क्फक्रफाफफ 


भी नहीं हो सकती ॥ ३७॥ 

आपकी कृपाके बिना कोई एक तृण भी 
हिलानेमें समर्थ नहीं है, यह सत्य है, इसमें सन्देह नहीं 
है॥ ३८॥ 

हे शम्भो! हे महेश्वर! सभी देवता आपके 
नियन्त्रणमें हैं, उसी प्रकार मैं भी समस्त प्राणियोंके 
नियामक आपके नियमन्त्रणमें ही हूँ॥ ३९॥ 

हे महादेव! मैं आपको प्रणाम करता हूँ, मैं 
बारम्बार प्रणाम करता हूँ। हे हर! आज मुझे अपनी 
इष्टससिद्धिके लिये आप शीघ्र ही भेजिये॥ ४० ॥ 

हे शम्भो! मेरे दाहिने अंगोंमें बार-बार स्पन्दन हो 
रहा है। हे प्रभो! आज मेरी विजय होगी। अतः आप 
मुझे भेजिये ॥ ४१॥ 

हे शम्भो |! इस समय मुझे विशेष हर्ष तथा उत्साह 
हो रहा है और मेरा मन आपके चरणकमलमें लगा हुआ 
है। अतः पग-पगपर [मेरे लिये] शुभ परिणामका 
विस्तार होगा॥ ४२-४३॥ 

हे शम्भो! उत्तम आश्रय-स्वरूप आप शिवमें 
जिसकी सुदृढ़ भक्ति है, उसीकी सदा विजय होती है 
और उसीका प्रतिदिन कल्याण होता है॥ ४४॥ 

ब्रह्मजी बोले--[हे नारद!] उनके द्वारा कहे 
गये इस वचनको सुनकर मंगलापति [सदाशिव] अत्यन्त 
प्रसन्‍न हो गये और हे वीरभद्र ! तुम्हारी जय हो, यह 
आशीर्वाद देकर उनसे पुनः कहने लगे-- ॥ ४५॥ 

महेश्वर बोले--हे तात! हे वीरभद्र ! शान्‍्त मनसे 
मेरी बात सुनो और शीघ्र ही प्रयत्नपूर्वक उस कार्यको 
करो, जिससे मुझे प्रसन्‍नता हो॥ ४६॥ 

इस समय ब्रह्माका पुत्र दक्ष यज्ञ करनेके लिये 
तत्पर है। वह महाभिमानी, दुष्ट तथा अज्ञानी विशेष 
रूपसे मेरा विरोध कर रहा है॥ ४७॥ 

हे गणश्रेष्ठ! तुम यज्ञको तथा यज्ञमें सम्मिलित 
सभीको भस्म करके शीकघ्र ही मेरे स्थानको पुनः लौट 
आओ ॥ ४८ ॥ 


देवता, गन्धर्व, यक्ष अथवा अन्य कोई भी जो वहाँ 
हों, उन्हें आज ही शीघ्र सहसा भस्म कर डालना ॥ ४९ ॥ 

वहाँ ब्रह्मा, विष्णु, इन्द्र, यम कोई भी हो, तुम उन 
सबको प्रयतलपूर्वक आज ही गिरा दो॥५०॥ 

देवता, गन्धर्व, यक्ष अथवा अन्य कोई भी जो वहाँ 
हों, उन्हें आज ही शीघ्र सहसा भस्म कर डालना॥ ५१ ॥ 

दधीचिकी दिलायी हुई मेरी शपथका उल्लंघन 
करके जो भी वहाँ ठहरे हुए हैं, उन्हें निश्चय ही तुम 
प्रयलपूर्वक जला देना॥ ५२॥ 

यदि भ्रमवश प्रमथगण और विष्णु आदि वहाँ आ 
जाय॑ँ तो शीघ्र ही अनेक आकर्षण मन्त्रोंसे खींचकर उन्हें 
भस्म कर देना॥ ५३॥ 

जो मेरी शपथका उल्लंघन करके गर्वित हो वहाँ 
ठहरे हुए हैं, वे मेरे द्रोही हैं, अतः उन्हें अग्निकी 
लपटोंसे भस्म कर देना॥ ५४॥ 

दक्षके यज्ञस्थलमें स्थित लोगोंको उनकी पत्तियों 
तथा सामग्रीसहित जलाकर भस्म करके शीकघ्रतासे पुनः 
चले आओ॥ ५५॥ 

तुम्हारे वहाँ जानेपर विश्वेदेव आदि देवगण भी 
यदि [सामने आकर ] सादर स्तुति करें, तो भी तुम उन्हें 
शीघ्र ही आगकी ज्वालासे जला डालना॥ ५६॥ 

इस प्रकार जो भी मुझसे द्रोह करनेवाले देवतागण 
वहाँ उपस्थित हों, उन्हें शीघ्र ही अग्निकी ज्वालामें 
जलाकर मेरे समीप लौट आना। मन्त्रपालक समझकर 
उनकी उपेक्षा कदापि न करना॥ ५७॥ 

हे वीर! पत्नियों तथा बन्धुओंसहित वहाँ उपस्थित 
दक्ष आदि सभीको लीलापूर्वक भस्म करनेके बाद ही तुम 
जल ग्रहण करना अर्थात्‌ कार्य पूर्ण होनेके अनन्तर ही 
पूर्ण विश्राम करना॥ ५८॥ 

ब्रह्माजी बोले--वेदमर्यादाका पालन करनेवाले, 
कालके भी शत्रु तथा सर्वेश्वर शिवजीने रोषसे आँखें 
लाल-लालकर महावीर [वीरभद्र ]-से इस प्रकार कहकर 
मौन धारण कर लिया॥ ५९॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें वीरभद्गकी उत्पत्ति और उन्हें शिवका 
उपदेशवर्णन नामक बत्तीसवाँ अध्याय पूर्ण हुआ॥ ३२ ॥ 

तैंतीसवाँ अध्याय 
गणोंसहित वीरभद्र और महाकालीका दक्षयज्ञ-विध्वंसके लिये प्रस्थान 


ब्रह्माजी बोले-- [ हे नारद !] महेश्वरके कहे गये 
इस वचनको आदरपूर्वक सुनकर वीरभद्र बहुत सन्तुष्ट 
हुए। उन्होंने महेश्वरको प्रणाम किया॥ १॥ 

तत्पश्चात्‌ त्रिशुलधारी उन देवाधिदेवकी आज्ञाको 
शिरोधार्य करके वीरभद्र वहाँसे शीघ्र ही दक्षके यज्ञकी 
ओर चल पड़े। भगवान्‌ शिवने प्रलयाग्निके समान 
करोड़ों महावीर गणोंको [केवल] शोभाके लिये उनके 
साथ भेज दिया॥ २-३॥ 

वे बलशाली तथा वीर गण वीरभद्रके आगे और 
पीछे भी चल रहे थे। कौतृहल करते हुए वीरभद्रसहित 
जो लाखों गण थे, वे कालके भी काल शिवके पार्षद 
थे, वे सब रुद्रके ही समान थे॥ ४-५॥ 

महात्मा वीरभद्र शिवके समान ही वेशभूषा धारण 
करके रथपर बैठकर उन गणोंके साथ चल पड़े। उनकी 
एक हजार भुजाएँ थीं, उनके शरीरमें नागराज लिपटे हुए 
थे। वे प्रबल और भयंकर दिखायी पड़ रहे थे॥६॥ 

उनका रथ आठ लाख हाथ विस्तारवाला था। 
उसमें दस हजार सिंह जुते हुए थे, जो प्रयलपूर्वक रथको 
खींच रहे थे॥७॥ 

उसी प्रकार बहुत-से प्रबल सिंह, शार्दूल, मगर, 
मत्स्य और हजारों हाथी उनके पार्श्वरक्षक थे॥ ८॥ 

इस प्रकार जब दक्षके विनाशके लिये वीरभद्रने 
प्रस्थान किया, उस समय कल्पवृक्षोंसे फूलोंकी वर्षा होने 
लगी। सभी गणोंने शिवजीके कार्यके लिये चेष्टा 
करनेवाले वीरभद्रकी स्तुति कौ और उस यात्राके 
उत्सवमें कुतूहल करने लगे॥ ९-१०॥ 

उसी समय काली, कात्यायनी, ईशानी, चामुण्डा, 
मुण्डमर्दिनी, भद्रकाली, भद्रा, त्वरिता तथा वैष्णवी--इन 
नौ दुर्गोओं तथा समस्त भूतगणोंके साथ महाकाली 
दक्षका विनाश करनेके लिये चल पड़ीं॥ ११-१२॥ 

शिवकी आज्ञाके पालक, डाकिनी, शाकिनी, भूत, 
प्रमथ, गुह्यक, कृष्माण्ड, पर्पट, चटक, ब्रह्मराक्षस, भेरव 
तथा क्षेत्रपाल आदि वीर दक्षके यज्ञका विनाश करनेके 


लिये तुरंत चल दिये॥ १३-१४॥ 

उसी प्रकार चौंसठ गणोंके साथ योगिनियोंका 
मण्डल भी सहसा कुपित होकर दक्षयज्ञका विनाश 
करनेके लिये निकल पड़ा॥ १५॥ 

हे नारद | उन सभी गणोंके धैर्यशाली तथा महाबली 
मुख्य गणोंका जो समूह था, उसकी संख्याको सुनिये॥ १६॥ 

शंकुकर्ण [नामक] गणेश्वर दस करोड़ गणोंके 
साथ, केकराक्ष दस करोड़ गणोंके साथ तथा विकृत 
आठ करोड़ गणोंके साथ चल पड़े॥ १७॥ 

हे तात! हे मुने ! विशाख चौंसठ करोड़, पारियात्रिक 
नौ करोड़, सर्वांकक छ: करोड़, वीर विकृतानन भी छः 
करोड़, गणोंमें श्रेष्ठ ज्वालकेश बारह करोड़, समदज्जीमान्‌ 
सात करोड़, दुद्रभ आठ करोड़, कपालीश पाँच करोड़, 
सन्दारक छः: करोड़, कोटि और कुण्ड एक-एक करोड़, 
गणोंमें उत्तम विष्टम्भ चौंसठ करोड़ वीरोंके साथ, 
सन्‍नाद, पिप्पल एक हजार करोड़, आवेशन तथा 
चन्द्रतापन आठ-आठ करोड़, गणाधीश महावेश हजार 
करोड़ गणोंके साथ, कुंडी बारह करोड़ और गणश्रेष्ठ 
पर्वतक भी बारह करोड़ गणोंके साथ दक्षयज्ञका विध्वंस 
करनेके लिये चल पड़े॥ १८--२३॥ 

काल, कालक और महाकाल सौ-सौ करोड़ 
गणोंको साथ लेकर दक्षयज्ञको ओर चल पड़े॥ २४॥ 

है तात! अग्निकृत्‌ सौ करोड़, अग्निमुख एक 
करोड़, आदित्यमूर्धा तथा घनावह एक-एक करोड़, 
सन्‍नाह सौ करोड़, गण कुमुद एक करोड़, गणेश्वर 
अमोघ तथा कोकिल एक-एक करोड़ और गणाधीश 
काष्ठागूढ़, सुकेशी, वृषभ तथा सुमन्त्रक चौंसठ-चौंसठ 
करोड़ गणोंको साथ लेकर चले॥ २५--२७॥ 

हे तात! गणोंमें श्रेष्ठ काकपादोदर साठ करोड़, 
गणश्रेष्ठ सन्‍्तानक साठ करोड़, महाबल तथा पुंगव 
नौ-नौ करोड़, गणाधीश मधुपिंग नौ करोड़ और नील 
तथा पूर्णभद्र नब्बे करोड़ गणोंको साथ लेकर चल 
पड़े। गणराज चतुर्वक्त्र सौ करोड़ गणोंको साथ लेकर 


३०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफकफ्रफ्फ्रफफकफ्््फफक्फरफरफफ्क्रफ्रअाफ फर्क फफ्फाफ्रफरफ्रफ फ्राक्र्रफकफकक्रररक्रक्रोराफफ्रफक््फ्र भक्क्रकरफक्रक कफ क्रफक्रफरफ्फ क्र फक्क्रफ फर्क फकमकरफक्रफ्र फक््रफ 


चला॥ २८--३१ ॥ 

हे मुने |! गणेश्वर विरूपाक्ष, तालकेतु, षडास्य तथा 
गणेश्वर पंचास्य चौंसठ करोड़, संवर्तक, स्वयं प्रभु 
कुलीश, लोकान्तक, दीप्तात्मा, दैत्यान्तक एवं शिवके 
परम प्रिय गण श्रीमान्‌ भृंगी, रिटि, अशनि, भालक और 
सहसत्रक चौंसठ करोड़ गणोंके साथ चले॥ ३२--३४॥ 

महावीर तथा वीरेश्वर वीरभद्र भी शिवजीकी 
आज्ञासे बीसों, सैकड़ों तथा हजारों करोड़ गणोंसे घिरे 
हुए वहाँ पहुँचे ॥ ३५॥ 


वीरभद्र हजार करोड़ भूतों तथा तीन करोड़ 
रोमजनित श्वगणोंके साथ शीघ्र ही वहाँ पहुँच गये॥ ३६॥ 

उस समय भेरियोंकी गम्भीर ध्वनि होने लगी। शंख 
बजने लगे। जटाहर, मुखों तथा श्रृंगोंसे अनेक प्रकारके 
शब्द होने लगे। उस महोत्सवमें चित्तको आकर्षित एवं 
सुखानुभूति उत्पन्न करनेवाले बाजोंके शब्द चारों ओर 
व्याप्त हो गये॥ ३७-३८ ॥ 

हे महामुने! सेनासहित महाबली वीरभद्रकी उस 
यात्रामें अनेक प्रकारके सुखदायक शकुन होने लगे ॥ ३९॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें वीरभद्रकी यात्राका 
वर्णन नामक तैंतीसवाँ अध्याय पूर्ण हुआ॥ ३३ ॥ 


जपय7*#-#-क#-३-#+--पफप7 


चौंतीसवाँ अध्याय 
दक्ष तथा देवताओंका अनेक अपशकुनों एवं उत्पातसूचक लक्षणोंको देखकर भयभीत होना 


ब्रह्माजी बोले--इस प्रकार गणोंसहित वीरभद्रके 
प्रस्थान करनेपर दक्ष तथा देवताओंको अनेक प्रकारके 
अशुभ लक्षण दिखायी पड़ने लगे॥ १॥ 

गणोंसहित वीरभद्रके चल देनेपर वहाँ अनेक 
प्रकारके उत्पात होने लगे और हे देवर्षे | यज्ञविध्वंसकी 
सूचना देनेवाले तीनों प्रकार (आध्यात्मिक, आधिदेविक 
एवं आधिभौतिक)-के अपशकुन होने लगे॥ २॥ 

हे तात! दक्षकी बाँयीं आँख, बाँयीं भुजा और बाँयी 
जाँघ फड़कने लगी, जो अनेक प्रकारके कष्ट देनेवाली 
तथा सर्वथा अशुभकी सूचक थी॥३॥ 

उस समय दक्षके यज्ञस्थलमें भूकम्प उत्पन्न हो 
गया। दक्षको दोपहरमें अनेक अद्भुत नक्षत्र दीखने लगे। 
दिशाएँ मलिन हो गयीं, सूर्य चितकबरा हो गया। सूर्यपर 
हजारों घेरे पड़ गये, जिससे वह भयंकर दिखायी पड़ने 
लगा ॥ ४-५ ॥ 

बिजली तथा अग्निके समान दीप्तिमान्‌ तारे टूटकर 
गिरने लगे | नक्षत्रोंकी गति टेढ़ी और नीचेकी ओर हो गयी। 
हजारों गीध दक्षके सिरको छूकर उड़ने लगे और उन 
गीधोंके पंखोंकी छायासे यज्ञमण्डप ढँक गया॥ ६-७ ॥ 

यज्ञभूमिमें सियार तथा उल्लू शब्द करने लगे। 
[ आकाशमण्डलसे ] श्वेत बिच्छओंकी उल्कावष्टि होने 


लगी। धूलिकी वर्षके साथ तेज हवाएँ चलने लगीं और 
विवर्त [घूमती हुई] वायुसे कम्पित होकर टिड्डियाँ सब 
जगह उड़ने लगीं॥ ८-९॥ 

दक्षने देवताओंके साथ जिस नवीन तथा अद्भुत 
यज्ञमण्डपका निर्माण किया था, उसे वायुने ऊपरकी ओर 
उड़ा दिया। दक्ष आदि सभी लोग अद्भुत प्रकारसे रक्तका 
वमन करने लगे और हड्डीसे समन्वित मांसखण्ड बार- 
बार उगलने लगे॥ १०-११॥ 

वे सभी लोग वायुके झोंकेसे हिलते हुए दीपकके 
समान काँपने लगे और शस्त्रोंस आहत हुए प्राणियोंके 
समान दुःखित हो गये। जिस प्रकार वनमें प्रात:कालके 
समय कमलपुष्पोंपर तुषार (ओस)-की वर्षा हुई हो, 
उसी प्रकार शब्द करते हुए वाष्पकी वर्षा होने 
लगी॥ १२-१३॥ 

जिस प्रकार रात्रिमें कमल तथा दिनमें कुमुद बन्द 
हो जाते हैं, उसी प्रकार दक्ष आदिकी विशाल आँखें भी 
अचानक बन्द हो गयीं॥ १४॥ 

आकाशसे रक्तकी वर्षा होने लगी, दिशाएँ अन्धकारसे 
ढँक गयीं तथा सभी प्राणियोंको सन्त्रस्त करता हुआ 
दिग्दाह होने लगा॥ १५॥ 

है मुने। जब विष्णु आदि देवताओंने इस प्रकारके 


रुद्रसंहिता-सतीखं०-अ० ३५ ] « दक्षद्वारा यज्ञकी रक्षाहेतु भगवान्‌ विष्णुसे प्रार्थना « 

फ्रफफफफफ्रफक्््ररफ्रफ्रफफफफ्फफ्रफ्फकफ्ररफकक्रफक्रफक््क फक््रफ्रफक््र फाफरफ्रेफाफ्रक्रफकाॉक्क्रक्ोरफ+क्रफरफफ्रफ्फक फ्रफक कफ ाकराोफ्रफफक्रफक््क फककऋरक्रफ क्र क्र फ्म्रक्रफक््र फक करक्रफ 


उत्पात देखे, तब वे अत्यन्त भयभीत हो उठे॥ १६॥ 

हाय, अब हमलोग मारे गये--इस प्रकार कहते 
हुए वे मूच्छित होकर पृथिवीपर इस प्रकार गिर पड़े, जैसे 
नदीके वेगसे किनारेपर वृक्ष गिर जाते हैं॥ १७॥ 

वे पृथिवीपर इस प्रकार गिरकर अचेत हो जाते थे 
जैसे काटनेके बाद विषैला सर्प अचेत हो जाता है और 
कभी गेंदके समान पृथिवीपर गिरकर पुन: उठ जाते थे। 
तदनन्तर वे तापसे व्याकुल होकर कुररी पक्षीकी भाँति 
विलाप करते थे एवं उक्ति तथा प्रत्युक्तिका शब्द करते 
हुए रो रहे थे॥ १८-१९॥ 

उस समय विष्णुसहित सभी लोगोंकी शक्ति कुण्ठित 
हो गयी और वे आपसमें एक-दूसरेके समीप कण्ठपर्यन्त 
कछुएके समान लोटने लगे॥ २०॥ 

इसी बीच वहाँ समस्त देवताओं और विशेषकर 
दक्षको सुनाते हुए आकाशवाणी हुई॥ २१॥ 


आकाशवाणी बोली--हे दक्ष! तुम्हारे जन्मको 
धिकक्‍्कार है। तुम महामूढ़ और पापात्मा हो। शिवजीके 
कारण आज तुम्हें महान्‌ दुःख प्राप्त होगा, जिसका 
निवारण नहीं हो सकता॥ २२॥ 

यहाँ जो तुम्हारे सहायक मूर्ख देवता उपस्थित हैं, 
उन्हें भी महान्‌ दुःख होगा, इसमें संशय नहीं है॥ २३॥ 

ब्रह्माजी बोले-- [ हे मुने!] उस आकाशवाणीको 
सुनकर और उन उपद्रवोंको देखकर दक्ष तथा अन्य 
देवता आदि भी अत्यन्त भयभीत हो उठे॥ २४॥ 

उस समय दक्ष मन-ही-मन अत्यन्त व्याकुल हो 
काँपने लगे और अपने प्रभु लक्ष्मीपति भगवान्‌ विष्णुकी 
शरणमें गये॥ २५॥ 

भयभीत तथा बेसुध वे दक्ष उन स्वजनवत्सल 
देवाधिदेव विष्णुको प्रणाम करके तथा उनकी स्तुति 
करके कहने लगे-- ॥ २६॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें अपशकुन- दर्शन 
नामक चातीसवाँ अध्याय पूर्ण हुआ॥ ३४॥ 


अययय-&-#-“ऑकन-क-क+-- पे 


पैंतीसवाँ अध्याय 
दक्षद्वारा यज्ञकी रक्षाके लिये भगवान्‌ विष्णुसे प्रार्थना, भगवान्‌का शिवद्रोहजनित संकटको 
टालनेमें अपनी असमर्थता बताते हुए दक्षको समझाना तथा सेनासहित वीरभद्रका आगमन 


दक्ष बोले--हे देवदेव! हे हरे! हे विष्णो! हे 
दीनबन्धो ! हे कृपानिधे |! आपको मेरी और मेरे यज्ञकी 
रक्षा करनी चाहिये। आप ही यज्ञके रक्षक, यज्ञ करनेवाले 
और यज्ञस्वरूप हैं। हे प्रभो! आपको ऐसी कृपा करनी 
चाहिये, जिससे यज्ञका विनाश न हो॥ १-२॥ 

ब्रह्माजी बोले--हे मुनीश्वर | इस प्रकार आदरपूर्वक 
प्रार्था करके भयसे व्याकुल चित्तवाले दक्ष उनके 
चरणोंमें गिर पड़े। तब दुखी मनवाले दक्षको उठाकर 
और उन दुर्बुद्धिकौ बातको सुनकर विष्णुने शिवका 
स्मरण किया॥ ३-४॥ 

अपने प्रभु एवं महान्‌ ऐश्वर्यसे युक्त परमेश्वर 
शिवका स्मरण करके शिवतत्त्वके ज्ञाता श्रीहरि दक्षको 
सम्बोधित करते हुए कहने लगे--॥ ५॥ 

हरि बोले--हे दक्ष ! मैं आपको यथार्थ बात बता 


रहा हूँ, मेरी बात सुनिये, यह आपके लिये सर्वथा 
हितकर तथा महामन्त्रकी तरह सुखदायक है॥६॥ 

हे दक्ष! शिवतत्त्वको न जाननेके कारण आपने 
सबके अधिपति परमात्मा शंकरकी अवहेलना की है॥ ७॥ 

ईश्वरकी अवहेलनासे सारा कार्य न केवल सर्वथा 
निष्फल हो जाता है, अपितु पग-पगपर विपत्ति भी आती 
है। जहाँ अपूज्य लोगोंकी पूजा होती है और पूजनीयकी 
पूजा नहीं होती, वहाँ दरिद्रता, मृत्यु एवं भय--ये तीन 
अवश्य होंगे॥ ८-९॥ 

इसलिये सम्पूर्ण प्रयत्नसे तुम्हें भगवान्‌ वृषभध्वजका 
सम्मान करना चाहिये। महेश्वरका अपमान करनेसे ही 
[आपके ऊपर] महान्‌ भय उपस्थित हुआ है॥१०॥ 

हम सब लोग प्रभु होते हुए भी आज आपकी 
दुर्नीतिके कारण कुछ भी करनेमें समर्थ नहीं हैं। में सत्य 


३०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाक््क्रफ्रफ्रफफफ्क् फाफ्रफ्ाफ्रकरफक््फाक्रफक्रकरफ् फक् क्रफक्रक फक्रफ फ्रफ्रफोफकक्ररक्रफकक्रफक्क्रफक्र्रफ६ ा फ्रफफ्रफक््फक््रफक्क्रक्क्फ्ाकफ्क्रफक्क फरार फक््फाफफ्फफ 


कह रहा हूँ॥ ११॥ 

ब्रह्मजी बोले-- [ हे नारद!] विष्णुका यह वचन 
सुनकर दक्ष चिन्तामें पड़ गये। उनका मुख तथा उनके 
चेहरेका रंग फीका पड़ गया और वे चुप होकर 
पृथिवीपर खड़े रह गये॥ १२॥ 

इसी समय रुद्रके भेजे हुए गणनायक वीरभद्र 
अपनी सेनाके साथ यज्ञस्थलमें जा पहुँचे ॥ १३ ॥ 

कुछ गण भृपृष्ठपर आ गये, कुछ आकाशमें स्थित 
हो गये और कुछ गण दिशाओं तथा विदिशाओंको व्याप्त 
करके खड़े हो गये। शिवकी आज्ञासे वे रुद्रके समान 
पराक्रमवाले, शूर, निर्भीक तथा वीरोंमें श्रेष्ठ असंख्य गण 
सिंहनाद करते हुए वहाँ पहुँच गये॥ १४-१५॥ 

उस घोर नादसे तीनों लोक गूँज उठे। आकाश 
धूलसे भर गया और दिशाएँ अन्धकारसे आवृत हो गयीं। 
सातों द्वीपोंसे युक्त पृथिवी भयसे अत्यन्त व्याकुल होकर 
पर्वत और वनोंसहित काँपने लगी तथा सभी समुद्र 
विश्लुब्ध हो उठे॥ १६-१७॥ 

समस्त लोकोंका विनाश करनेवाले इस प्रकारके 
उस विशाल सैन्यदलको देखकर समस्त देवता आदि 
चकित रह गये॥ १८॥ 

इस सैन्य-उद्योगको देखकर मुखसे रक्तका वमन 
करते हुए वे दक्ष पत्नीसहित विष्णुके चरणोंमें दण्डकी 
भाँति गिर पड़े और इस प्रकार कहने लगे--॥ १९॥ 

दक्ष बोले--हे विष्णो! हे महाप्रभो! आपके 
बलसे ही मैंने इस महान्‌ यज्ञको आरम्भ किया है, 
सत्कर्मकी सिद्धिके लिये आप ही प्रमाण माने गये 
हैं॥ २०॥ 

हे विष्णो! आप करम्मोके साक्षी तथा यजक्ञोंके 
प्रतिपालक हैं। हे महाप्रभो! आप वेदसारसर्वस्व, धर्म 
और ब्रह्माके रक्षक हैं। अतः हे प्रभो! आपको मेरे इस 
यज्ञकी रक्षा करनी चाहिये। आपके अतिरिक्त दूसरा कौन 
समर्थ है; क्योंकि आप सबके प्रभु हैं॥ २१-२२॥ 

ब्रह्माजी बोले--तब दक्षकी अत्यन्त दीनतापूर्ण 
बात सुनकर भगवान्‌ विष्णु शिवतत्त्वसे विमुख उन 
दक्षको बोध प्रदान करते हुए कहने लगे--॥ २३॥ 

विष्णु बोले--हे दक्ष ! मुझे आपके यज्ञकी रक्षा 


अवश्य करनी चाहिये; धर्मके परिपालनविषयक जो मेरी 
सत्य प्रतिज्ञा है, वह [सर्वत्र] विख्यात है॥ २४॥ 

आपने जो कहा है, वह सत्य है, उसका व्यतिक्रम 
कैसे हो सकता है। परंतु दक्ष ! मैं जो कहता हूँ, उसे 
आप सुनिये। आप इस समय क्रूरतापूर्ण बुद्धिको त्याग 
दीजिये॥ २५॥ 

हे दक्ष ! देवताओंके क्षेत्र नैमिषारण्यमें जो अद्भुत 
घटना घटित हुई थी, क्‍या उसका स्मरण आपको नहीं 
हो रहा है ? आप कुबुद्धिके कारण उसे भूल गये 2॥ २६॥ 

रुद्रके कोपसे आपकी रक्षा करनेमें यहाँ कौन समर्थ 
है? हे दक्ष! आपकी रक्षा किसको अभिमत नहीं है? 
परंतु जो आपकी रक्षा करनेको उद्यत होता है, वह 
दुर्बद्धि है॥ २७॥ 

हे दुर्मते। क्या कर्म है और क्‍या अकर्म है, इसे 
आप नहीं समझ पा रहे हैं। केवल कर्म ही [सब कुछ 
करनेमें ] सर्वदा समर्थ नहीं हो सकता॥ २८ ॥ 

जिसके सहयोगसे कर्ममें कुछ करनेका सामर्थ्य 
आता है, उसीको आप स्वकर्म समझिये। भगवान्‌ 
शिवके बिना दूसरा कोई कर्ममें कल्याण करनेकी शक्ति 
देनेवाला नहीं है। जो शान्त होकर ईश्वरमें मन लगाकर 
भक्तिपूर्वक कार्य करता है, उसीको भगवान्‌ शिव उस 
कर्मका फल देते हैं॥ २९-३०॥ 

जो मनुष्य केवल ज्ञानका सहारा लेकर अनीश्वरवादी 
हो जाते हैं, वे सौ करोड़ कल्पोंतक नरकमें ही पड़े रहते 
हैं। केवल कर्मपरायण रहनेवाले लोग प्रत्येक जन्ममें 
कर्ममय पाशोंसे बँधते हैं और नरकोंकी यातना भोगते 
हैं॥ ३९१-३२॥ 

ये रुद्रगणोंके स्वामी, शत्रुमर्दन तथा रुद्रकी क्रोधाग्निसे 
उत्पन्न वीरभद्र यज्ञभूमिमें आ गये हैं॥ ३३॥ 

ये हमलोगोंके विनाशके लिये आये हैं, इसमें संशय 
नहीं है। चाहे कुछ भी हो, वास्तवमें इनके लिये कुछ 
भी अशक्य नहीं है॥ ३४॥ 

महान्‌ सामर्थ्यशाली ये हम सबको अवश्य जलाकर 
ही शान्तचित्त होंगे, इसमें संशय नहीं है॥ ३५॥ 

मैं भ्रमसे महादेवजीकी शपथका उल्लंघन करके 
जो यहाँ रुक गया, उसके कारण आपके साथ मुझे भी 


रुद्रसंहिता-सतीखं० -अ० ३६ ] * युद्धमें शिवगणोंसे पराजित हो देवताओंका पलायन * 

फ्रफफफफकफ्रफकक्रफक््रफफ फ्रफफफ्फक्फक्रफफफ्क्रफकक्र फझ्फ्क्रफाकफ्रफफफ्रफकरक्रफ्रफफ्रफकक्कक्रफ्रफफ्क्रफ्क्फक्रफ्कभथफक्रफकर्रफ फरार फक्रफफक्रक्रफ्फ फक्फ्र क्र मकर पक. फफफ 


दुःख सहना पड़ेगा। हे दक्ष! आज मुझमें इनको रोक 
सकनेकी शक्ति नहीं है; क्योंकि शपथका उल्लंघन 
करनेसे मैं शिवद्रोही हो गया हूँ॥ ३६-३७॥ 

भगवान्‌ शिवसे द्रोह करनेवालेको त्रिकालमें भी 
सुख नहीं मिलता है, अत: आज आपके साथ मुझे भी 
अवश्य दु:ख प्राप्त हुआ है। मेरा सुदर्शन नामक चक्र 
भी इनपर प्रभाव नहीं डाल पायेगा; क्योंकि यह शैवचक्र 
[केवल] अशैवोंका लय करनेवाला है॥ ३८-३९॥ 

वीरभद्रपर इस चक्रसे प्रहार करते ही बिना उनका 
वध किये ही यह शैवचक्र शीघ्र ही शिवजीके पास चला 
जायगा। यह शैवचक्र शिवकी शपथका उल्लंघन करनेवाले 
मेरे पास मुझपर सहसा बिना प्रहार किये हुए ही अबतक 
स्थित है, यही उनकी महान्‌ कृपा है॥४०-४१॥ 

अब यह चक्र निश्चित रूपसे मेरे पास नहीं रहेगा 
और अग्निकी लपटोंसे व्याप्त होकर इस समय शीघ्र ही 
चला जायगा। हमलोगोंके द्वारा शीघ्रतासे आदरपूर्वक 
पूजा किये जानेपर भी महान्‌ क्रोधसे भरे हुए ये वीरभद्र 
हमारी रक्षा नहीं करेंगे॥ ४२-४३ ॥ 

हाय! यह बड़े दुःखकी बात है कि असमयमें ही 
हमलोगोंके लिये प्रलय आ गया है। इस समय आपका 
और हमारा विनाश उपस्थित हो गया है॥ ४४॥ 

इस समय त्रिलोकीमें हमारी रक्षा करनेवाला कोई नहीं 


है, भला शंकरके द्रोहीको शरण देनेवाला संसारमें कौन 
होगा ? शरीरका नाश हो जानेपर भी [शिवद्रोहके कारण ] 
उन्हें यमकी यातनाएँ प्राप्त होती हैं । बहुत दुःख देनेवाली 
उन यातनाओंको सहा नहीं जा सकता ॥ ४५-४६ ॥ 

शिवद्रोहीको देखकर यमराज स्वयं दाँत पीसते हुए 
सन्तप्त तैलपूर्ण कड़ाहोंमें डाल देते हैं, इसमें कोई सन्देह 
नहीं है ।शपथके बाद मैं शीघ्र ही जानेको उद्यत था, किंतु 
दुष्टके संसर्गरूपी पापके कारण ही नहीं गया ॥ ४७-४८ ॥ 

यदि इस समय हमलोग भागनेका प्रयास भी 
करें, तो कर्षण करनेवाले शिवभक्त वीरभद्र अपने 
शस्त्रोंसे हमें खींच लेंगे; क्योंकि स्वर्ग, पृथिवी, पातालमें 
जहाँ कहीं भी वीरभद्रके शस्त्रोंका जाना असम्भव 
नहीं है॥ ४९-५० ॥ 

त्रिशूलधारी श्रीरुद्रके जितने भी गण यहाँ हैं, उन 
सबकी ऐसी ही शक्ति है। पूर्व समयमें काशीमें कालभेरवने 
अपने नखके अग्रभागसे लीलापूर्वक ब्रह्माजीके पाँचवें 
सिरको काट दिया था॥५१-५२॥ 

ऐसा कहकर अत्यन्त व्याकुल मुखकमलवाले 
विष्णु चुपचाप बैठ गये, उसी समय वीरभद्र भी 
यज्ञमण्डपमें आ पहुँचे। विष्णु ऐसा कह ही रहे थे कि 
वीरभद्रके साथ [विशाल] सैन्यसमूह भी आ गया, जिसे 
देवता आदिने देखा॥ ५३-५४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें सती-उपाख्यानमें विष्णुका 
वचनवर्णन नामक पैंतीसवाँ अध्याय पूर्ण हुआ॥ ३५ ॥ 


जपाया-#-७-“क0-क७--7पफप: 


छत्तीसवों अध्याय 
युद्धमें शिवगणोंसे पराजित हो देवताओंका पलायन, इन्द्र आदिके पूछनेपर बृहस्पतिका 
रुद्रदेवकी अजेयता बताना, वीरभद्रका देवताओंको युद्धके लिये 
ललकारना, श्रीविष्णु और वीरभद्रकी बातचीत 


ब्रह्मजी बोले--उस समय ([शिवतत्त्वरूपी ] 
आत्मवादमें रत विष्णुपर हँसते हुए इन्द्र हाथमें गदा 
धारणकर देवताओंको साथ लेकर [वीरभद्रसे] युद्ध 
करनेके लिये तत्पर हो गये॥ १॥ 

उस समय इन्द्र हाथीपर सवार हो गये, अग्नि 
भेंडपर सवार हो गये, यम भैंसेपर चढ़ गये और निर्क्रति 


प्रेतपर सवार हो गये॥ २॥ 

वरुण मकरपर, वायु मृगपर और कुबेर पुष्पक 
विमानपर आरूढ़ हो आलस्यरहित होकर [युद्धके 
लिये] तैयार हो गये। इसी प्रकार प्रतापी अन्य देवसमूह, 
यक्ष, चारण तथा गुह्मक भी अपने-अपने वाहनोंपर 
आरूढ़ होकर तैयार हो गये॥ ३-४॥ 


३०४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्रफ््फ्रफफा फ्फफरफ्फकफ क्रश फ्क फ्् फक्फक््रफारफक््र फर्क फ्फ्रफ््रफकाकक्रक्रफफफफ्रफफ्फ््रफक्कफ्रफ्रफ्क्रफक्फक रो फक्फ्रफकर्रफ्रफ्र भर क्र फ्र्रफ फक्रफ 


उन देवताओंके उद्योगको देखकर रक्तसे सने हुए 
मुखवाले वे दक्ष अपनी पत्नीके साथ उनके पास जाकर 
कहने लगे-- ॥ ५॥ 

दक्ष बोले--[ हे देवगणो।] मैंने आपलोगोंके ही 
बलसे इस यज्ञको प्रारम्भ किया है; क्योंकि महातेजस्वी 
आपलोग ही सत्कर्मकी सिद्धिके लिये प्रमाण हैं॥ ६॥ 

ब्रह्मजी बोले--दक्षके उस वचनको सुनकर इन्द्र 
आदि सभी देवगण युद्ध करनेके लिये तैयार हो निकल 
पड़े। तदनन्तर समस्त देवगण तथा इन्द्र आदि लोकपाल 
शिवजीकी मायासे मोहित होकर अपनी-अपनी सेनाओंको 
साथ लेकर युद्ध करने लगे॥ ७-८ ॥ 

उस समय देवताओं तथा शिवगणोंमें महान्‌ युद्ध 
होने लगा। वे तीखे तोमर तथा बाणोंसे परस्पर युद्ध करने 
लगे। उस युद्धमहोत्सवमें शंख तथा भेरियाँ बजने लगीं 
और बड़ी-बड़ी दुन्दुभियाँ, नगाड़े तथा डिण्डिम आदि 
बजने लगे॥ ९-१०॥ 

उस महान्‌ शब्दसे उत्साहमें भरे हुए समस्त 
देवगण लोकपालोंको साथ लेकर उन शिवगणोंको मारने 
लगे। हे मुनिश्रेष्ठ ! इन्द्र आदि देवताओं एवं लोकपालोंने 
भृगुके मन्त्रबलके प्रभावसे शिवजीके गणोंको पराड्मुख 
कर दिया॥ ११-१२॥ 

उस समय याज्ञिक भृगुजीने दीक्षा ग्रहण किये हुए 
दक्षके तथा देवताओंके सन्तोषहेतु और यज्ञकी निर्विध्न 
समाप्तिके लिये उन शिवगणोंका उच्चाटन कर दिया॥ १३ ॥ 

इस प्रकार अपने गणोंको पराजित देखकर वीरभद्र 
क्रोधमें भर उठे और भूत, प्रेत तथा पिशाचोंको पीछे 
करके वे महाबली वीरभद्र बैलपर सवार सभी शिवगणोंको 
आगे करके स्वयं त्रिशूल लेकर देवताओंको गिराने 
लगे॥ १४-१५॥ 

सभी शिवगणोंने भी त्रिशूलके प्रहारोंसे शीघ्रतापूर्वक 
देवताओं, यक्षों, साध्यगणों, गुद्यकों तथा चारणोंको मार 
डाला। गणोंने तलवारोंसे कुछ देवताओंके दो टुकड़े कर 
दिये, कुछको मुद्गरोंसे पीट डाला और कुछको घायल 
कर दिया॥ १६-१७॥ 

इस प्रकार सभी देवता पराजित होकर भाग चले 
और एक-दूसरेको रणभूमिमें छोड़कर देवलोकको चले 


गये। उस अत्यन्त भयानक युद्धमें महाबली इन्द्र आदि 
लोकपाल ही धेर्य धारण करके उत्साहित होकर खड़े 
रहे ॥ १८-१९॥ 

उस समय इन्द्र आदि समस्त देवता एकत्र होकर 
विनयभावसे युक्त हो उस युद्धस्थलमें बृहस्पतिजीसे 
पूछने लगे-- ॥ २०॥ 

लोकपाल बोले--हे गुरो! हे बृहस्पते ! हे तात! 
हे महाप्राज्ञ। हे दयानिधे! शीघ्र बताइये, हमलोग यह 
पूछते हैं कि हमारी विजय किस प्रकार होगी 2॥ २१॥ 

ब्रह्मजी बोले--उनकी यह बात सुनकर उपायोंको 
जाननेवाले बृहस्पति शम्भुका स्मरण करके ज्ञानदुर्बल 
महेन्द्रसे कहने लगे--॥ २२॥ 

बृहस्पति बोले--हे इन्द्र ! भगवान्‌ विष्णुने पहले 
जो कहा था, वह सब आज घटित हो गया, मैं उसी 
बातको कह रहा हूँ, सावधानीपूर्वक सुनिये॥ २३॥ 

समस्त कर्मोका फल देनेवाले जो कोई ईश्वर हैं, 
वे भी अपने कर्ता शिवका भजन करते हैं। वे अपने 
कतकि प्रभु नहीं हैं॥ २४॥ 

न मन्त्र, न औषधियाँ, न समस्त आभिचारिक कर्म, 
न लौकिक पुरुष, न कर्म, न वेद, न पूर्वमीमांसा, न 
उत्तरमीमांसा तथा न अनेक वेदोंसे युक्त अन्यान्य शास्त्र 
ही ईश्वरको जाननेमें समर्थ होते हैं, ऐसा प्राचीन विद्वान्‌ 
कहते हैं॥ २५-२६॥ 

अनन्यशरण भक्तोंको छोड़कर दूसरे लोग सम्पूर्ण 
वेदोंका दस हजार बार स्वाध्याय करके भी महेश्वरको 
भलीभाँति नहीं जान सकते--यह महाश्रुति है। भगवान्‌ 
सदाशिवके अनुग्रहसे ही सर्वथा शान्त, निर्विकार एवं 
उत्तम दृष्टिसे उनको जाना जा सकता है॥ २७-२८ ॥ 

तब भी हे सुरेश्वर! उचित-अनुचित कार्यके 
निर्णयमें सबके कल्याणके लिये सिद्धिके उत्तम अंशका 
प्रतिपादन करूँगा, आप उसे सुनिये। हे इन्द्र! आप 
लोकपालोंके साथ नादान बनकर इस समय दक्षयज्ञमें आ 
गये, किंतु आप कौन-सा पराक्रम करेंगे 2॥ २९-३० ॥ 

भगवान्‌ रुद्रके सहायक ये गण अत्यन्त कुपित 
होकर यज्ञमें विघ्न डालनेके लिये आये हैं, ये अवश्य 
ही उसे करेंगे॥ ३१॥ 


रुद्रसंहिता-सतीखं०-अ० ३६ ] * युद्धमें शिवगणोंसे पराजित हो देवताओंका पलायन * 

में यह सत्य-सत्य कह रहा हूँ कि इस यज्ञमें 
विघ्ननिवारणके लिये वस्तुतः किसीके भी पास सर्वथा 
कोई उपाय नहीं है॥ ३२॥ 

ब्रह्मजी बोले--बृहस्पतिकी इस बातको सुनकर 
स्वर्गमें रहनेवाले इन्द्रसहित वे समस्त लोकपाल चिच्तामें 
पड़ गये। तब महावीर गणोंसे घिरे हुए वीरभद्र मन-ही- 
मन भगवान्‌ शंकरका स्मरण करके उन इन्द्र आदि 
लोकपालोंसे कहने लगे--॥ ३३-३४॥ 

वीरभद्र बोले--आपलोग मूर्खताके कारण ही 
[इस यज्ञमें] अपना-अपना भाग लेनेके लिये आये हैं। 
अतः मेरे समीप आइये, मैं आपलोगोंको यज्ञका फल 
देता हूँ॥ ३५॥ 

हे शक्र! हे अग्ने! हे सूर्य! हे चन्द्र! हे कुबेर! 
हे यम! हे वरुण! हे वायो। हे निर्क्रत! हे शेष! हे 
बुद्धिमान्‌ देव तथा राक्षसगगण ! आपलोग इधर आइये, में 
आपलोगोंको तृप्त करनेके लिये इसका फल प्रदान 
करूँगा ॥ ३६-३७॥ 

ब्रह्माजी बोले--इस प्रकार कहकर गणोंमें श्रेष्ठ 
वीरभद्रने क्रोधमें भरकर तीक्ष्ण बाणोंसे उन सभी देवताओंको 
शीघ्र ही घायल कर दिया। उन बाणोंसे घायल होकर 
इन्द्र आदि वे समस्त सुरेश्वर भागकर दसों दिशाओंमें 
चले गये। लोकपालोंके चले जानेपर और देवताओंके 
भाग जानेपर वीरभद्र गणोंके साथ यज्ञशालाके समीप 
पहुँचे ॥ ३८-३९॥ 

उस समय वहाँ उपस्थित समस्त ऋषि अत्यन्त 
भयभीत होकर रमापति श्रीहरिसे [रक्षाकी] प्रार्थना 
करनेके लिये सहसा विनम्र हो शीघ्र कहने लगे-- ॥ ४० ॥ 

ऋषिगण बोले--हे देवदेव! हे रमानाथ! हे 
सर्वेश्वर ! हे महाप्रभो ! दक्षके यज्ञकी रक्षा कीजिये, आप 
यज्ञस्वरूप हैं, इसमें संशय नहीं है। आप ही यज्ञ 
करनेवाले, यज्ञरूप, यज्ञके अंग और यज्ञके रक्षक हें, 
अतः यज्ञकी रक्षा कीजिये-रक्षा कीजिये, आपके अतिरिक्त 
कोई दूसरा रक्षक नहीं है॥ ४१-४२॥ 

ब्रह्माजी बोले-- [ हे नारद!] उन ऋषियोंके इस 
वचनको सुनकर भगवान्‌ विष्णु वीरभद्रके साथ युद्ध 
करनेके लिये उद्यत हो गये॥ ४३॥ 


महाबली चतुर्भुज भगवान्‌ विष्णु हाथोंमें चक्र 
आदि आयुध धारणकर सम्यक्‌ सावधान होकर देवताओंके 
साथ यज्ञमण्डपसे बाहर निकले। अनेक गणोंसे समन्वित 
तथा हाथमें त्रिशूल धारण किये हुए वीरभद्रने महाप्रभु 
विष्णुको युद्धके लिये तैयार देखा॥ ४४-४५ ॥ 

उन्हें देखते ही वीरभद्र टेढ़ी भौंहोंसे युक्त 
मुखमण्डलवाले हो गये, जैसे पापीको देखकर यमराज 
और हाथीको देखकर सिंह हो जाता है॥४६॥ 

उस प्रकार श्रीहरिको [युद्धके लिये उद्यत] देखकर 
वीरगणोंसे घिरे हुए शत्रुनाशक वीरभद्र कुपित होकर 
शीघ्रतासे कहने लगे-- ॥ ४७॥ 

वीरभद्र बोले--हे हरे! आपने आज शिवजीके 
शपथकी अवहेलना क्‍यों की 2? और आपके मनमें घमण्ड 
क्यों हो गया है? कया आपमें शिवजीके शपथका 
उल्लंघन करनेकी शक्ति है? आप कौन हें? तीनों 
लोकोंमें आपका रक्षक कौन है ?॥ ४८-४९ ॥ 

यहाँ किसलिये आये हैं, इसे हम नहीं जान पा रहे 
हैं। आप दक्षके यज्ञरक्षक क्‍यों बन गये हैं, इसे बताइये। 
[इस यज्ञमें] सतीने जो किया, उसे क्‍या आपने नहीं 
देखा और दधीचिने जो कहा, उसे क्‍या आपने नहीं 
सुना 2॥ ५०-५१ ॥ 

आप दक्षके इस यज्ञमें अवदान (यज्ञभाग) प्राप्त 
करनेके लिये आये हुए हैं। हे महाबाहो ! मैं [शीघ्र ही ] 
आपको अवदान देता हूँ। हे हरे! मैं त्रिशुलसे आपका 
वक्ष:स्थल विदीर्ण करूँगा। आपका कौन रक्षक है, वह 
मेरे समक्ष आये॥ ५२-५३ ॥ 

मैं आपको पृथिवीपर धराशायी करूँगा, अग्निसे 
जला दूँगा और पुनः दग्ध हुए आपको पीस डालूँगा॥ ५४॥ 

हे हरे! हे दुराचारी! हे महेशविमुख ! हे अधम! 
क्या आप शिवजीके पावन माहात्म्यको नहीं जानते 2॥ ५५॥ 

फिर भी हे महाबाहो ! आप युद्धकी कामनासे आगे 
स्थित हैं। यदि आप [इस युद्धभूमिमें | खड़े रह गये तो 
मैं आपको उस स्थानपर भेज दूँगा, जहाँसे पुनः: लौटना 
सम्भव नहीं है॥५६॥ 

ब्रह्माजी बोले-- [ हे नारद!] उन वीरभद्रकी इस 
बातको सुनकर बुद्धिमान्‌ सुरेश्वर विष्णु प्रसन्‍नतापूर्वक 


३०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

हँसते हुए कहने लगे-- ॥ ५७॥ 

विष्णु बोले--हे वीरभद्र ! आज आपके सामने मैं 
जो कह रहा हूँ, उसको सुनिये। आप मुझ शंकरके 
सेवकको रुद्रविमुख मत कहिये॥ ५८ ॥ 

कर्ममें निष्ठा रखनेवाले अज्ञानी इन दक्षने मूर्खतावश 
पहले मुझसे यज्ञके लिये बार-बार प्रार्थना की थी॥ ५९॥ 

मैं भक्तके अधीन हूँ और वे भगवान्‌ महेश्वर भी 
भक्तके अधीन हैं। हे तात! दक्ष मेरे भक्त हैं, इसलिये 
मैं यज्ञमें आया हूँ॥६०॥ 

रुद्रके कोपसे उत्पन्न होनेवाले हे वीर! हे महान्‌ 
प्रतापके आलय।! हे प्रभो। आप रुद्रतेजस्वरूप हैं, आप 
मेरी प्रतिज्ञा सुनिये ॥ ६१॥ 

मैं [यज्ञकी रक्षाके लिये] आपसे युद्ध करूँगा और 
आप भी [इस यज्ञके विध्वंसके लिये] मुझसे युद्ध 
कौजिये। जो होनहार होगा, वह होगा, मैं अवश्य ही 
पराक्रम प्रकट करूँगा॥६२॥ 

ब्रह्मजी बोले--विष्णुके इस प्रकार कहनेपर 
महाबाहु वीरभद्रने हँसते हुए कहा--[हे विष्णो!] मैं 
आपको अपने प्रभु शिवका प्रिय जानकर अत्यन्त प्रसन्न 
हूँ। तदनन्तर गणोंमें श्रेष्ठ वीरभद्रने प्रसन्‍नतापूर्वक हँसते 


हुए बड़े विनयसे भगवान्‌ विष्णुसे कहा-- ॥ ६३-६४ ॥ 

वीरभद्र बोले--हे महाप्रभो ! मैंने आपके भावकी 
परीक्षाके लिये ही ऐसा वचन कहा था, अब में यथार्थ 
बात कह रहा हूँ उसको आप सावधानीपूर्वक सुनिये॥ ६५॥ 

हे हरे। जैसे शिव हैं, वैसे आप हैं और जैसे आप 
हैं, वैसे शिव हैं। शिवके आदेशसे वेद ऐसा ही कहते 
हैं॥ ६६॥ 

हे रमानाथ! भगवान्‌ शिवकी आज्ञाके अनुसार हम 
सब लोग उनके सेवक ही हैं, तथापि मैंने जो बात कही 
है, वह इस वाद-विवादके अवसरके अनुकूल ही है। 
आप प्रत्येक बातको आदरपूर्वक ही समझें ॥ ६७॥ 

ब्रह्मजी बोले--उन वीरभद्रका यह वचन सुनकर 
भगवान्‌ विष्णु हँसकर और उनके लिये हितकर यह 
वचन कहने लगे-- ॥ ६८॥ 

विष्णु बोले--हे महावीर! आप नि:शंक होकर 
मेरे साथ युद्ध कीजिये, आपके अस्त्रोंसे शरीरके भर 
जानेपर ही मैं अपने आश्रमको जाऊँगा॥ ६९॥ 

ब्रह्मजी बोले--ऐसा कहकर वे विष्णु चुप 
होकर युद्धके लिये तैयार हो गये और महाबली वीरभद्र 
भी अपने गणोंके साथ युद्धके लिये उद्यत हो गये ॥ ७० ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें विष्णुवीरभद्रसंवाद-वर्णन 
नामक छत्तीसवाँ अध्याय पूर्ण हुआ॥ ३६ ॥ 


नपिाय--5#-4#- लीक क-4४+--पफपफपप7 


सैंतीसवाँ अध्याय 
गणोंसहित वीरभद्रद्वारा दक्षयज्ञका विध्वंस, दक्षवअध, वीरभद्रका वापस कैलास पर्वतपर जाना, 
प्रसन्‍न भगवान्‌ शिवद्वारा उसे गणाध्यक्ष पद प्रदान करना 


ब्रह्माजी बोले--सभी शत्रुओंके विनाशक, 
महाबलवानू्‌ वीरभद्र भगवान्‌ विष्णुके साथ युद्धमें सभी 
प्रकारके दु:खोंको दूर करनेवाले भगवान्‌ शंकरका अपने 
हृदयमें ध्यान करके दिव्य रथपर आरूढ़ होकर बड़े 
महान्‌ अस्त्रोंको लेकर सिंहके समान गर्जन करने 
लगे॥ १-२॥ 

बलशाली विष्णु भी अपने योद्धाओंको उत्साहित 
करते हुए महान्‌ शब्द करनेवाले अपने पांचजन्य नामक 


शंखको बजाने लगे॥ ३॥ 

उस शंखकी ध्वनिको सुनकर जो देवता पहले 
युद्धभूमि छोड़कर भाग खड़े हुए थे, वे तत्क्षण लौटकर 
आ गये॥ ४॥ 

तब सेनासहित समस्त इन्ध आदि लोकपाल सिंहगर्जना 
करके वीरभद्रके गणोंके साथ युद्ध करने लगे॥ ५॥ 

उस समय सिंहनाद करते हुए गणों एवं लोकपालोंके 
बीच भयंकर घनघोर द्वन्द्ययुद्ध छिड़ गया॥६॥ 


रुद्रसंहिता-सतीखं० -अ० ३७ ] 


* गणोंसहित वीरभद्रद्वारा दक्षयज्ञका विध्व॑ंस « 


३०७ 


फ्रफफफफफ्रफा्फ्रफ््फ््रफफकफ्फक्रफाफ्रफ्र्रफकक््फकक्रक्रफफकफ््रफ्््रफ्फा्रफकफकक्रशाक्रक्रक्क क्कफकाफ्रफ्रफ्कफ्ााभफफफफ्रफ्फकक्रफ्फफ्रफ्कफ्रक कफ फ्क्फफ 


इन्द्र नन्दीके साथ युद्ध करने लगे, अग्नि अश्माके साथ 
और बलशाली कुबेर कृष्माण्डपतिके साथ युद्ध करने लगे। 
तब इन्द्रने सौ पर्ववाले वज्से नन्दीपर प्रहार किया । नन्दीने 
भी त्रिशूलसे इन्द्रकी छातीमें प्रहार किया ॥ ७--९ ॥ 

बलवान्‌ इन्द्र और नन्दी दोनों एक-दूसरेको जीतनेकी 
इच्छासे अनेक प्रकारके प्रहार करते हुए परस्पर प्रीतिपूर्वक 
लड़ने लगे ॥ १०॥ 

अत्यन्त क्रोधयुक्त अग्निने अपनी शक्तिसे अश्मापर 
प्रहार किया तथा उसने भी अग्निपर बड़े वेगसे तीक्ष्ण 
धारवाले त्रिशूलसे प्रहार किया॥ ११॥ 

गणोंमें श्रेष्ठ यूथपति महालोक प्रीतिपूर्वक शिवजीका 
ध्यान करते हुए यमराजके साथ घनघोर युद्ध करने 
लगे॥ १२॥ 

महान्‌ बलशाली चण्ड आ करके निर्क्रतिको 
तिरस्कृत करते हुए बड़े-बड़े अस्त्रोंसे उनके साथ युद्ध 
करने लगे॥ १३॥ 

महाबलवान्‌ मुण्ड भी त्रिलोकीको विस्मित करते 
हुए अपनी उत्तम शक्तिसे वरुणके साथ युद्ध करने 
लगे॥ १४॥ 

वायुने अपने परम तेजस्वी अस्त्रसे भृंगीको आहत 
कर दिया और प्रतापी भृंगीने भी त्रिशूलसे वायुपर प्रहार 
किया॥ १५॥ 

वीर कृष्माण्डपतिने पहुँचकर हृदयमें आदरपूर्वक 
शिवजीका ध्यान करके कुबेरके साथ युद्ध करना प्रारम्भ 
किया॥ १६॥ 

महान्‌ भेरवीपति योगिनियोंके समूहको साथ लेकर 
समस्त देवताओंको विदीर्ण करके विचित्र रूपसे उनका 
रक्त पीने लगे॥ १७॥ 

क्षेत्रपाल श्रेष्ठ देवताओंका भक्षण करने लगे 
और काली भी उन देवताओंको विदीर्णकर रक्त पीने 
लगीं॥ १८ ॥ 

तब शत्रुओंका संहार करनेवाले भगवान्‌ विष्णु 
उनके साथ युद्ध करने लगे और उन्होंने दसों दिशाओंको 
दग्ध करते हुए वेगपूर्वक [अपना] चक्र फेंका॥ १९॥ 

चक्रको वेगपूर्वक आते हुए देखकर बलवान क्षेत्रपालने 


सहसा वहाँ पहुँचकर उस चक्रको ग्रसित कर लिया॥ २० ॥ 

शत्रुओंके नगरको जीतनेवाले भगवान्‌ विष्णुने अपने 
चक्रको ग्रसित हुआ देखकर उसके मुखको मसलकर उस 
शत्रुके मुखसे चक्रको उगलवा लिया॥ २१॥ 

तब संसारके एकमात्र स्वामी, महानुभाव तथा 
महाबलवान्‌ भगवानू विष्णु अत्यन्त कुपित हो उठे। वे 
क्रोधित होकर अपने चक्र तथा अनेक प्रकारके अस्त्रोंको 
लेकर उन अस्त्रोंसे उन महावीर गणोंके साथ युद्ध करने 
लगे॥ २२॥ 

विष्णुने प्रचण्ड पराक्रमके साथ भयंकर महायुद्ध 
किया। वे अनेक प्रकारके अस्त्र चलाकर प्रसनन्‍नतापूर्वक 
उनके साथ युद्ध कर रहे थे॥ २३॥ 

वे भेरव आदि गण भी अत्यधिक क्रोधमें भरकर 
महान्‌ ओजसे अनेक प्रकारके अस्त्रोंको छोड़ते हुए 
उनके साथ युद्ध करने लगे॥ २४॥ 

इस प्रकार अतुलनीय तेजवाले विष्णुके साथ होते 
हुए उनके युद्धको देखकर बलवान्‌ वीरभद्र लौटकर 
उनके पास पहुँचकर विष्णुके साथ स्वयं युद्ध करने 
लगे॥ २५॥ 

उसके बाद महातेजस्वी माधव भगवान विष्णु 
अपने चक्रको लेकर कुपित हो उन वीरभद्रके साथ युद्ध 
करने लगे॥ २६॥ 

हे मुने! [उस समय] अनेक प्रकारके अस्त्र धारण 
करनेवाले महावीर वीरभद्र तथा सागरपति विष्णु--उन 
दोनोंका रोमांचकारी घनघोर युद्ध होने लगा॥ २७॥ 

विष्णुके योगबलसे उनके शरीरसे शंख, चक्र और 
गदा हाथोंमें धारण किये हुए असंख्य वीरगण प्रकट हो 
गये॥ २८ ॥ 

विष्णुके समान ही बलशाली तथा नाना प्रकारके 
अस्त्रोंकी धारण किये हुए वे वीरगण वार्तालाप करते 
हुए वीरभद्रके साथ युद्ध करने लगे॥ २९॥ 

वीरभद्रने भगवान्‌ शंकरका स्मरण करके विष्णुके 
समान तेजस्वी उन सभीको अपने त्रिशूलसे मारकर भस्म 
कर दिया॥ ३०॥ 

तत्पश्चात्‌ उन महाबली वीरभद्रने युद्धभूमिमें ही 


३०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


लीलापूर्वक विष्णुकी छातीपर त्रिशूलसे प्रहार किया॥ ३१॥ 

हे मुने! पुरुषोत्तम श्रीहरि त्रिशूलके प्रहारसे घायल 
होकर सहसा भूमिपर गिर पड़े और अचेत हो गये॥ ३२॥ 

तब प्रलयाग्निके समान तीनों लोकोंको जला 
देनेवाला और वीरोंको भयभीत करनेवाला अद्भुत तेज 
उत्पन्न हुआ॥ ३३॥ 

पुरुषश्रेष्ठ श्रीमान्‌ू भगवान्‌ विष्णु पुनः उठकर 
क्रोधसे नेत्रोंकी लाल किये हुए अपने चक्रको उठाकर 
[वीरभद्रको ] मारनेके लिये खड़े हो गये॥ ३४॥ 

तब दीनतारहित चित्तवाले शिवस्वरूप वीरभद्रने 
प्रलयकालीन आदित्यके समान महातेजस्वी उस चक्रको 
स्तम्भित कर दिया॥ ३५॥ 

हे मुने ! मायापति महाप्रभु शंकरके प्रभावसे विष्णुके 
हाथमें स्थित चक्र चल नहीं पाया, वह निश्चितरूपसे 
स्तम्भित हो गया था॥ ३६॥ 

तब भाषण करते हुए उन गणेश्वर वीरभद्रने 
विष्णुको भी स्तम्भित कर दिया और वे शिखरयुक्त 
पर्वतके समान खड़े रह गये॥ ३७॥ 

हे नारद! वीरभद्रने जब भगवान्‌ विष्णुको स्तम्भित 
कर दिया, तब यह देखकर याज्ञिकोंने स्तम्भनसे मुक्त 
करानेवाले मन्त्रका जप करके उन्हें स्तम्भनसे मुक्त कर 
दिया॥ ३८ ॥ 

हे मुने! तदनन्तर स्तम्भनसे मुक्त होनेपर शार्ड 
नामक धनुष धारण करनेवाले रमापतिने कुपित होकर 
बाणसहित अपने धनुषको उठा लिया॥ ३९॥ 

हे तात! हे मुने ! उन वीरभद्गने तीन बाणोंसे विष्णुके 
शार्ड़् धनुषपर प्रहार किया और वह उसी क्षण तीन टुकड़ोंमें 
विभक्त हो गया॥ ४० ॥ 

तब महावाणीद्वारा बोधित हुए विष्णुने उन महागण 
वीरभद्रको असह्य तेजसे सम्पन्न जानकर अन्तर्धान 
होनेका मनमें विचार किया ॥ ४१॥ 

सतीके द्वारा किये गये आत्मदाहके समस्त परिणामको, 
जो शत्रुओंके लिये असह्य था, जानकर सभी लोग सबके 
स्वामी स्वतन्त्र शिवजीका स्मरण करके अपने गणोंके 
साथ अपने-अपने लोकको चले गये ॥ ४२॥ 


मैं भी पुत्रके शोकसे पीड़ित हो सत्यलोक चला 
आया और अत्यन्त दुःखसे व्याकुल होकर विचार करने 
लगा कि मुझे अब क्‍या करना चाहिये॥ ४३॥ 

मेरे तथा श्रीविष्णुके चले जानेपर जो भी यज्ञोपजीबी 
देवता थे, मुनियोंसहित उन सबको शिवगणोंने जीत 
लिया। उस उपद्रवको और महायज्ञको विध्वस्त हुआ 
देखकर यज्ञदेव अत्यन्त भयभीत हो मृगका रूप धारण 
करके भागने लगे॥ ४४-४५ ॥ 

मृगरूपमें आकाशकी ओर भागते हुए उन यज्ञको 
वीरभद्रने पकड़कर सिरविहीन कर दिया॥ ४६॥ 

उसके बाद महागण वीरभद्रने प्रजापति, धर्म, 
कश्यप, अनेक पुत्रोंवाले मुनीश्वर अरिष्टनेमि, मुनि 
अंगिरा, कृशाश्व तथा महामुनि दत्तके सिरपर पैरसे प्रहार 
किया ॥ ४७-४८ ॥ 

प्रतापी वीरभद्रने सरस्वती तथा देवमाता अदितिकी 
नासिकाके अग्रभागको अपने नखाग्रसे विदीर्ण कर 
दिया। तत्पश्चात्‌ क्रोधके कारण चढ़ी हुई आँखोंवाले 
उन वीरभद्रने अन्यान्य देवताओंको भी विदीर्णकर उन्हें 
पृथिवीपर गिरा दिया॥ ४९-५० ॥ 

मुख्य-मुख्य देवताओं और मुनियोंको विदीर्ण कर 
देनेपर भी वे शान्त नहीं हुए। महान्‌ क्रोधसे भरे हुए वे 
नागराजकी भाँति सुशोभित हो रहे थे॥५१॥ 

जैसे सिंह वनके हाथियोंकी ओर देखता है, उसी 
प्रकार शत्रुओंको मारकर भी वे वीरभद्र सभी दिशाओंमें 
देखने लगे, कौन शत्रु कहाँ है॥ ५२॥ 

उसी समय प्रतापी मणिभद्रने भूगुको पटक दिया 
और उनकी छातीपर पैरसे प्रहार करके उनकी दाढ़ी नोंच 
ली॥ ५३॥ 

चण्डने बड़े वेगसे पूषाके दाँत उखाड़ लिये; जो 
पूर्वकालमें महादेवजीको [दक्षद्वारा] शाप दिये जानेपर 
दाँत दिखाकर हँस रहे थे॥ ५४॥ 

नन्‍्दीने भगको रोषपूर्वक पृथ्वीपर गिरा दिया 
और उनकी दोनों आँखें निकाल लीं; जिन्होंने [शिवको] 
शाप देते हुए दक्षकी ओर नेत्रसे संकेत किया था॥ ५५॥ 

गणेश्वरोंने स्वधा, स्वाहा, दक्षिणा, मन्त्र, तन्त्र तथा 


रुद्रसंहिता-सती खं०-अ० ३८ ] 


* दधीचि और राजा क्षुवके विवादका इतिहास # 

अन्य जो भी वहाँ उपस्थित थे, सबको तहस-नहस कर 
दिया॥ ५६ ॥ 

उन गणोंने क्रोधित होकर वितानाग्निमें विष्ठाकी 
वर्षा कर दी। इस प्रकार वीर गणोंने यज्ञकी ऐसी दुर्गति 
कर दी, जिसका वर्णन नहीं किया जा सकता ॥ ५७ ॥ 

ब्रह्मपुत्र दक्ष उनके भयके मारे अन्तर्वेदीके भीतर 
छिप गये थे, वीरभद्र पता लगाकर बलपूर्वक उन्हें खींच 
लाये॥ ५८ ॥ 

उनका गाल पकड़कर उन्होंने उनके मस्तकपर 
तलवारसे आघात किया, परंतु योगके प्रभावसे उनका 
सिर फटा नहीं, अभेद्य ही रह गया॥ ५९॥ 

तब उनके सिरको अस्त्र-शस्त्रोंसे अभेद्य समझकर 
उन्होंने पैरोंसे दक्षकी छातीको दबाकर हाथसे सिरको तोड़ 
दिया॥ ६० ॥ 

तदनन्तर गणोंमें श्रेष्ठ वीरभद्गरने उन शिवद्रोही दुष्ट 
दक्षके उस सिरको अग्निकुण्डमें डाल दिया॥ ६१॥ 

उस समय वीरभद्र अपने हाथमें त्रिशूल घुमाते हुए 
इस प्रकार शोभित हो रहे थे, मानो युद्धभूमिमें संवर्ताग्नि 


सबको जलाकर क्रोधमें भरी हुई पर्वतके समान स्थित 
हो ॥ ६२॥ 

जिस प्रकार प्रज्बलित अग्नि पतिंगोंको जला डालती 
है, उसी प्रकार वीरभद्रने क्रोधित होकर बिना परिश्रम किये 
ही इन सबको मारकर अग्निसे जला डाला॥ ६३॥ 

तत्पश्चात्‌ दक्ष आदिको जलाकर वीरोंकी शोभासे 
युक्त, त्रिलोकीको गुंजित करते हुए वीरभद्रने भयानक 
अट्टहास किया। तदनन्तर वहाँ गणोंसहित वीरभद्रके ऊपर 
ननन्‍्दनवनकी दिव्य पुष्पवृष्टि होने लगी ॥ ६४-६५॥ 

शीतल, सुगन्धित तथा सुखदायक हवाएँ धीरे-धीरे 
बहने लगीं और उसीके साथ देवताओंकी दुन्दुभियाँ बजने 
लगीं ॥ ६६॥ 

तदनन्तर घोर अन्धकारका नाश करनेवाले सूर्यकी 
भाँति वे वीरभद्र दक्ष और उनके यज्ञका विनाश करके 
कृतकार्य हो तुरंत कैलासपर्वतपर चले गये ॥ ६७ ॥ 

कार्यको पूर्ण किये हुए वीरभद्रको देखकर परमेश्वर 
शिवजी मन-ही-मन प्रसन्‍न हुए और उन्होंने वीरभद्रको 
गणोंका अध्यक्ष बना दिया॥ ६८॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें यज्ञविध्व॑ंसवर्णन 
नामक सैंतीसवाँ अध्याय पूर्ण हुआ॥ ३७ ॥ 


जपय-7-3*%-#-आक-३-६॥_-- पे 


अड़तीसवा अध्याय 
दधीचि मुनि और राजा क्षुवके विवादका इतिहास, शुक्राचार्यद्वारा 
दधीचिको महामृत्युंजयमन्त्रका उपदेश, मृत्युंजयमन्त्रके 
अनुष्ठानसे दधीचिको अवध्यताकी प्राप्ति 


सूतजी बोले--अत्यन्त बुद्धिमान्‌ ब्रह्माका यह 


हे करुणानिधे ! यह मुझे बहुत बड़ा सन्देह है, आप 


वचन सुनकर द्विजश्रेष्ठ नारद विस्मित होकर प्रसन्‍्नतापूर्वक | उसे दूर कीजिये और प्रभो! मनमें उत्साह पैदा करनेवाले 


उनसे पूछने लगे॥ १॥ 

नारदजी बोले--[हे ब्रह्मन्‌!] भगवान्‌ विष्णु 
शिवजीको छोड़कर [अन्य] देवताओंके साथ दक्षके 
यज्ञमें किस कारणसे गये, जहाँ उनका तिरस्कार ही 
हुआ, इसे बताइये। क्‍या वे प्रलयकारी पराक्रमवाले 
शंकरको नहीं जानते थे, उन्होंने अज्ञानीकी भाँति 
शिवगणोंके साथ युद्ध क्यों किया 2॥ २-३ ॥ 


शिवचरित्रको भी कहिये॥ ४॥ 
ब्रहद्माजी बोले--हे द्विजवर्य।! आप प्रेमपूर्वक 
शिवचरित्रका श्रवण कीजिये, जो पूछनेवालों तथा 
कहनेवालोंके सभी सन्देहोंको दूर करता है॥५॥ 
पूर्वकालमें दधीचि मुनिने राजा क्षुवकी सहायता 
करनेवाले श्रीहरिको शाप दे दिया था, इसलिये भ्रष्ट 
ज्ञानवाले वे विष्णु देवताओंके साथ दक्षके यज्ञमें 


३१० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

चले गये॥ ६॥ 

नारदजी बोले--[हे ब्रह्मन्‌!] मुनियोंमें श्रेष्ठ 
दधीचिने भगवान्‌ विष्णुको शाप क्‍यों दिया? श्लुवकी 
सहायता करनेवाले विष्णुने उनका कौन-सा अपकार 
किया था॥७॥ 

ब्रह्माजी बोले--श्लुव नामसे प्रसिद्ध एक महा- 
तेजस्वी राजा उत्पन्न हुए थे। वे महाप्रभावशाली मुनीश्वर 
दधीचिके मित्र थे। पूर्वकालमें लम्बे समयसे तपके प्रसंगको 
लेकर क्षुव और दधीचिमें महान्‌ अनर्थकारी विवाद आरम्भ 
हो गया, जो तीनों लोकोंमें विख्यात हो गया ॥ ९॥ 

उस विवादमें वेदविद्‌ शिवभक्त दधीचिने कहा कि 
तीनों वर्णोमें ब्राह्मण ही श्रेष्ठ हैं, इसमें सन्देह नहीं॥ १० ॥ 

महामुनि दधीचिकी यह बात सुनकर धनके मदसे 
विमोहित राजा क्षुवने इस प्रकार प्रतिवाद किया॥ ११॥ 

क्षुव बोले--राजा [इन्द्र आदि] आठ लोकपालोंके 
स्वरूपको धारण करता है तथा समस्त वर्णों और 
आश्रमोंका स्वामी एवं प्रभु है, इसलिये राजा ही सबसे 
श्रेष्ठ है। राजाकी श्रेष्ठता प्रतिपादन करनेवाली श्रुति भी 
कहती है कि राजा सर्वदेवमय है। इसलिये हे मुने ! जो 
सबसे बड़ा देवता है, वह मैं ही हूँ॥ १२-१३॥ 

अतः हे च्यवनपुत्र ! राजा ब्राह्मणसे श्रेष्ठ होता है, 
आप [इस सम्बन्धमें] विचार करें और मेरा अनादर न 
करें, मैं आपके लिये सर्वथा पूजनीय हूँ॥ १४॥ 

ब्रह्माजी बोले--उन क्षुवका श्रुतियों और स्मृतियोंके 
विरुद्ध यह मत सुनकर मुनिश्रेष्ठ दधीचि अत्यन्त कुपित 
हो उठे॥ १५॥ 

तब हे मुने! आत्मगौरवके कारण कुपित हुए 
महातेजस्वी दधीचिने क्षुवके मस्तकपर [ अपनी] बायीं 
मुट्ठीसे प्रहार किया॥ १६॥ 

तत्पश्चात्‌ [दधीचिके द्वारा] ताड़ित किये गये 
ब्रह्माण्डाधिपति दुष्ट क्षुव अत्यन्त कुपित हो गरज उठे 
और उन्होंने वज़से दधीचिका सिर काट डाला॥ १७॥ 

उस वचज्रसे आहत हो दधीचि पृथिवीपर गिर पड़े। 
क्षुवके द्वारा काटे गये भार्गववंशधर दधीचिने [गिरते 


समय] शुक्राचार्यका स्मरण किया॥ १८॥ 

तब योगी शुक्राचार्यने आकर श्षुवके द्वारा दधीचिके 
काटे गये शरीरको तुरंत जोड़ दिया॥ १९॥ 

दधीचिकी देहको पूर्वकी भाँति ठीक करके 
शिवभक्तशिरोमणि तथा मृत्युंजयविद्याके प्रवर्तक शुक्राचार्य 
उनसे कहने लगे-- ॥ २०॥ 

शुक्र बोले--हे तात! दधीचि! मैं सर्वेश्वर प्रभु 
शंकरका पूजन करके श्रेष्ठ वैदिक महामृत्युंजय मन्त्र *का 
आपको उपदेश देता हूँ॥ २१॥ 

[“त्यम्बक यजामहे '] हम त्रिलोकीके पिता, तीन 
नेत्रवाले, तीनों मण्डलों (सूर्य, सोम तथा अग्नि)-के 
पिता तथा तीनों गुणों (सत्त्व, रज तथा तम)-के स्वामी 
महेश्वरका पूजन करते हैं॥ २२॥ 

जो त्रितत्त्व (आत्मतत्त्व, विद्यातत््त और शिवतत्त्व), 
त्रिवह्लि (आहवनीय, गार्हपत्य और दक्षिणाग्नि) तथा 
पृथिवी, जल, तेज--इन तीनों भूतोंके एवं जो त्रिदिव 
(स्वर्ग), त्रिबाहु तथा ब्रह्मा, विष्णु और शिव--इन तीनों 
देवताओंके महान्‌ ईश्वर महादेवजी हैं। “सुगन्धिं 
पुष्टिवर्धनम्‌' [महामृत्युंजयमन्त्रका यह द्वितीय चरण 
है] जैसे फूलोंमें उत्तम गन्ध होती है, उसी प्रकार वे 
भगवान्‌ शिव सम्पूर्ण भूतोंमें, तीनों गुणोंमें, समस्त कृत्योंमें, 
इन्द्रियोंमें, अन्यान्य देवोंमें और गणोंमें उनके प्रकाशक 
सारभूत आत्माके रूपमें व्याप्त हैं। अतएवं सुगन्धयुक्त 
एवं सम्पूर्ण देवताओंके ईश्वर हैं॥ २३--२५॥ 

हे द्विजोत्तम ! जिन महापुरुषसे प्रकृतिकी पुष्टि होती 
है। हे सुब्रत ! महत्‌ तत्त्वसे लेकर विशेषपर्यन्त विकल्पके 
जो स्वरूप हैं। हे महामुने ! जो विष्णु, पितामह, मुनिगणों 
एवं इन्द्रियोंसहित समस्त देवताओंकी पुष्टिका वर्धन करते 
हैं, इसलिये वे पुष्टिवर्धन हैं॥ २६-२७॥ 

वे देव रुद्र अमृतस्वरूप हैं। जो पुण्यकर्मसे, 
तपस्यासे, स्वाध्यायसे, योगसे अथवा ध्यानसे उनकी 
आराधना करता है, उसे वे प्राप्त हो जाते हैं॥ २८ ॥ 

जिस प्रकार ककड़ीका पौधा अपने फलसे स्वयं ही 
लताको बन्धनमें बाँधे रखता है और पक जानेपर स्वयं 


* ज्यम्बक॑ यजामहे सुगन्धिं पुष्टिवर्धनम्‌ | उर्वारुकमिव बन्धनान्मृत्योर्मुक्षीय मामृतात्‌॥ (यजुर्वेद ३।६०) 


रुद्रसंहिता-सती खं०-अ० ३८ ] 


# दधीचि और राजा क्षुवके विवादका इतिहास * 


३११ 


फ्रफफफफफ्रफाक्फ्रफक्रफक्रफर्फ््फ्क्रफचफकफ््रफकफकक्रफफकफक क्रफक्कफ्फकफ्रफफ्फकरक्््फक्््:५फकक्रफ्् फ्कफक्रफरक्रफफ्रफक््रफ्#.क्रफक््रफफ्रफक्रक्क्रफक्कफषश्ाकर कर फ्रफ्र आफ फ्रफ 


ही उसे बन्धनसे मुक्त कर देता है, ठीक उसी प्रकार | गये॥ ३६॥ 


बन्धमोक्षकारी प्रभु सदाशिव अपने सत्यसे जगत्‌के 
समस्त प्राणियोंको मृत्युके पाशरूप सूक्ष्म बन्धनसे छुड़ा 
देते हैं॥ २९॥ 

यह मृतसंजीवनी मन्त्र है, जो मेरे मतसे सर्वोत्तम 
है। हे दधीचि! आप मेरे द्वारा दिये गये इस मन्त्रका 
शिवध्यानपरायण होकर नियमसे जप कीजिये॥ ३०॥ 

जप और हवन भी इसी मन्त्रसे करें और इसी 
मन्त्रसे अभिमन्त्रितकर दिन और रातमें जल भी पीजिये 
तथा शिव-विग्रहके पास स्थित हो उन्‍्हींका ध्यान करते 
रहिये, इससे कभी भी मृत्युका भय नहीं रहता॥ ३१॥ 

सब न्यास आदि करके विधिवत्‌ शिवकी पूजा 
करके व्यग्रतारहित हो भक्तवत्सल सदाशिवका ध्यान 
करें॥ ३२॥ 

अब मैं सदाशिवके ध्यानको बता रहा हूँ, जिसके 
अनुसार उनका ध्यान करके मन्त्रजप करना चाहिये। 
इस प्रकार [जप करनेसे] बुद्धिमान्‌ पुरुष भगवान्‌ 
शिवके प्रभावसे उस मन्त्रको सिद्ध कर लेता 
है॥३३॥ 

[ ध्यानमन्त्रका अर्थ इस प्रकार है| अपने दो 
करकमलोंमें स्थित दोनों कुम्भोंसे जलको निकालकर 
ऊपरवाले दोनों हाथोंसे सिरपर अभिषेक करते हुए, 
कुम्भसहित अपने अन्य दोनों हाथोंको अपनी गोदमें 
धारण करते हुए, शेष दो हाथोंसे अक्षमाला तथा मृगमुद्रा 
धारण करनेवाले, कमलके आसनपर विराजमान, सिरपर 
स्थित चन्द्रमासे टपकते हुए अमृतकणसे भीगे हुए 
शरीरवाले तथा तीन नेत्रवाले पार्वतीसहित महामृत्युंजय 
भगवान्‌का मैं ध्यान करता हूँ*॥३४॥ 

ब्रह्माजी बोले--हे तात! मुनिश्रेष्ठ दधीचिको इस 


वहाँ जाकर वे विधिपूर्बक महामृत्युंजय नामक उस 
मन्त्रका जप करते हुए और प्रेमपूर्वक शिवका चिन्तन 
करते हुए तपस्या करने लगे॥ ३७॥ 

दीर्घकालतक उस महामृत्युंजय मन्त्रका जप करके 
तपस्याद्वारा शंकरकी आराधना करके उन्होंने शिवको 
प्रसन्‍न कर लिया॥ ३८॥ 

हे महामुने! तब उस जपसे प्रसनन्‍नचित्त हुए 
भक्तवत्सल शिव उनके सामने प्रेमपूर्वक प्रकट हो 
गये॥ ३९॥ 


अपने प्रभु शम्भुका [साक्षात्‌] दर्शन करके वे 
मुनीश्वर आनन्दित हो गये और उन्हें विधिपूर्वक 


प्रकार उपदेश देकर शुक्राचार्य भगवान्‌ शंकरका स्मरण | प्रणाम करके दोनों हाथ जोड़ भक्तिभावसे स्तवन 


करते हुए अपने स्थानको चले गये॥ ३५॥ 
उनकी बात सुनकर महामुनि दधीचि बड़े प्रेमसे 


करने लगे॥ ४०॥ 
हे तात! हे मुने! उसके बाद मुनिके प्रेमसे 


शिवजीका स्मरण करते हुए तपस्याके लिये वनमें | आनन्दित उन शिवने अत्यन्त प्रसन्‍नचित्तसे दधीचिसे 


* हस्तांभोजयुगस्थकुंभयुगलादुद्धृत्य तोयं शिर: सिद्जन्तं करयोर्युगेन दधतं स्वाज्ले सकुम्भौ करौ। 


अक्षस्रड्मृगहस्तमंबुजगतं मूर्थस्थचन्द्रस्नरवत्पीयूषाद्रतनुं भजे सगिरिजं त्र्यक्षं च मृत्युञ्ञयम्‌॥ 


(रुद्र० सती० ३८। ३४) 


३१२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


कहा--वर माँगो। शिवका वह वचन सुनकर भक्तश्रेष्ठ 
दधीचि दोनों हाथ जोड़कर नतमस्तक हो भक्तवत्सल 
शंकरसे कहने लगे-- ॥ ४१-४२॥ 

दधीचि बोले--हे देवदेव ! हे महादेव ! मुझे तीन 
वर दीजिये, मेरी हड्डी वज् हो जाय, कोई भी मेरा वध 
न कर सके और मैं सर्वथा अदीन रहूँ॥ ४३॥ 

ब्रह्मजी बोले--उनके कहे हुए वचनको सुनकर 
प्रसन्‍न हुए परमेश्वरने 'तथास्तु” कहा और उन दधीचिको 
तीनों वर दे दिये। शिवजीसे तीन वर पाकर वेदमार्ममें 
प्रतिष्ठित महामुनि आनन्दमग्न हो गये और शीघ्र ही 
राजा क्षुवके स्थानपर गये॥ ४४-४५॥ 

उग्र स्वभाववाले महादेवजीसे अवध्यता, अस्थिके 
वज्रमय होने और अदीनताका वर पाकर दधीचिने राजेन्द्र 
क्षुवके मस्तकपर पादमूलसे प्रहार किया ॥ ४६॥ 

तब विष्णुकी महिमासे गर्वित राजा क्षुवने भी 
क्रोधित होकर दधीचिकी छातीपर वज्नसे प्रहार किया ॥ ४७ ॥ 

वह वज्र परमेश्वर शिवके प्रभावसे महात्मा दधीचिका 
[कुछ भी] अनिष्ट न कर सका, इससे ब्रह्मपुत्र क्षुवको 
आश्चर्य हुआ। मुनीश्वर दधीचिकी अवध्यता, अदीनता 
तथा वज्ऱसे बढ़कर प्रभाव देखकर ब्रह्मकुमार श्षुवके 
मनमें बड़ा विस्मय हुआ ॥ ४८-४९॥ 

वे शरणागतपालक नरेश मृत्युंजयके सेवक दधीचिसे 
पराजित होकर शीघ्र ही वनमें जाकर इन्द्रके छोटे भाई 
मुकुन्द हरिकी आराधना करने लगे॥ ५०॥ 

उनकी पूजासे सन्तुष्ट होकर गरुडध्वज भगवान्‌ 
मधुसूदनने उन्हें दिव्य दृष्टि प्रदान की॥५१॥ 

उस दिव्य दृष्टिसे गरुडध्वज जनार्दन देवका दर्शन 
करके और उन्हें प्रणाम करके क्षुवने प्रिय वचनोंके द्वारा 
उनकी स्तुति की॥ ५२॥ 

इस प्रकार इन्द्र आदिसे स्तुत उन अजेय ईश्वर 
देवका पूजन और स्तवन करके वे [राजा श्षुव] 
भक्तिभावसे उनकी ओर देखकर मस्तक झुकाकर प्रणाम 


करके उन जनार्दनसे कहने लगे-- ॥ ५३ ॥ 

राजा बोले--हे भगवन्‌! दधीचि नामसे प्रसिद्ध 
एक ब्राह्मण हैं, जो धर्मके ज्ञाता तथा विनम्र स्वभाववाले 
हैं, वे पहले मेरे मित्र थे॥५४॥ 

वे निर्विकार मृत्युंजय महादेवकी आराधना करके 
उन्हीं शिवजीके प्रभावसे सबके द्वारा सदाके लिये 
अवध्य हो गये हैं॥ ५५॥ 

[एक दिन] उन महातपस्वी दधीचिने भरी सभामें 
अपने बायें पैरसे मेरे मस्तकपर बड़े वेगसे अवहेलनापूर्वक 
प्रहार किया और बड़े गर्वसे मुझसे कहा-मैं किसीसे 
नहीं डरता। हे हरे! वे मृत्युंजयसे उत्तम वर पाकर 
अनुपम गर्वसे भर गये हैं॥५६-५७॥ 

ब्रह्माजी बोले--[हे नारद!] महात्मा दधीचिकी 
अवध्यताको जानकर श्रीहरिने महेश्वरके अतुलित 
प्रभावका स्मरण किया। इस प्रकार स्मरण करके 
विष्णु ब्रह्मपुत्र क्षुवसे शीघ्र बोले-राजेन्द्र ! ब्राह्मणोंको 
कहीं भी थोड़ा-सा भी भय नहीं है॥ ५८-५९ ॥ 

हे भूपते! विशेष रूपसे रुद्रभक्तोंके लिये तो 
भय है ही नहीं। यदि मैं आपकी ओरसे कुछ करूँ 
तो ब्राह्मण दधीचिको दुःख होगा और वह मुझ-जैसे 
देवताके लिये भी शापका कारण बन जायगा॥ ६० ॥ 

हे राजेन्द्र! दधीचिके शापसे दक्षके यज्ञमें सुरेश्वर 
शिवके द्वारा मेरा विनाश होगा और फिर उत्थान भी 
होगा॥ ६१ ॥ 

हे राजेन्द्र! दधीचिके शापके कारण ही सभी 
देवताओं, मेंरे तथा ब्रह्मके उपस्थित रहनेपर भी दक्षका 
यज्ञ सफल नहीं होगा। हे महाराज! मैं आपके लिये 
दधीचिको जीतनेका प्रयास करूँगा॥ ६२॥ 

विष्णुका यह वचन सुनकर राजा क्षुनने कहा-- 
ऐसा ही हो। इस प्रकार कहकर वे उस कार्यके 
लिये मन-ही-मन उत्सुक हो प्रसनन्‍नतापूर्वक वहीं ठहर 
गये॥ ६३ ॥ 


॥ इस प्रकार श्रीजिवयहापुराणके अन्तर्गत द्वितीय रुद्रसंहिताके द्वितीय सतीखण्डमें क्षुच और दधीचिके विवादका वर्णन 
नामक अड़तीसवाँ अध्याय पूर्ण हुआ॥ ३८ ॥ 


जापाय-#-9#-ी-क-4०+--पफपपए 


रुद्रसंहिता-सती खं ०-अ० ३९ ]« श्रीविष्णु और देवताओंसे अपराजित दधीचिद्वारा देवताओंको शाप #* 


३१३ 


उनतालीसवाँ अध्याय 
श्रीविष्णु और देवताओंसे अपराजित दधीचिद्वारा देवताओंको शाप देना 
तथा राजा क्षुवपर अनुग्रह करना 


ब्रहद्माजी बोले--[नारद!] भक्तवत्सल भगवान्‌ 
विष्णु राजा क्षुवकके हितसाधनके लिये ब्राह्मणका रूप 
धारणकर दधीचिके आश्रममें गये॥ १॥ 

कपटरूप धारण करके जगदगुरु श्रीहरि शिवभक्तोंमें 
श्रेष्ठ ब्रह्मर्षि दधीचिको प्रणाम करके श्लुवके कार्यकी 
सिद्धिके लिये तत्पर हो उनसे कहने लगे--॥ २॥ 

विष्णु बोले--हे दधीचि! शिवकी आराधनामें 
तत्पर रहनेवाले हे विप्रषें | हे अव्यय ! मैं आपसे एक वर 
माँगता हूँ, कृपा करके उसे आप मुझे दीजिये॥ ३॥ 

ब्रह्माजी बोले--क्षुवकी कार्यसिद्धि चाहनेवाले 
देवदेव विष्णुके द्वारा याचित परम शिवभक्त दधीचि 
विष्णुसे शीघ्र यह वचन कहने लगे-- ॥ ४॥ 

दधीचि बोले--हे विप्र! मैंने आपका अभीष्ट 
जान लिया है, आप भगवान्‌ श्रीहरि क्षुवके कार्यके लिये 
ही यहाँ ब्राह्ममफा रूप धारणकर आये हैं, आप तो 
मायावी हैं। हे देवेश! हे जनार्दन! शिवजीकी कृपासे 
मुझे भूत-भविष्य और वर्तमान--इन तीनों कालोंका ज्ञान 
सदा रहता है॥ ५-६॥ 

मैं आप श्रीहरि विष्णुको जानता हूँ। हे सुब्रत ! इस 
ब्राह्मणवेशको छोड़िये । दुष्टबुद्धिवाले क्षुवने आपकी आराधना 
की है। हे भगवन्‌! हे हरे! मैं आपकी भक्तवत्सलताको 
जानता हूँ, यह छल छोड़िये, अपने रूपको ग्रहण कीजिये 
और भगवान्‌ शंकरका स्मरण कीजिये ॥ ७-८ ॥ 

शंकरकी आराधनामें लगे रहनेवाले मुझसे यदि 
किसीको भय हो, तो आप उसे यल्नपूर्वक सत्यकी 
शपथके साथ कहिये। शिवके स्मरणमें आसक्त बुद्धिवाला 
मैं कभी झूठ नहीं बोलता। मैं इस संसारमें किसी देवता 
या दैत्यसे भी नहीं डरता॥ ९-१०॥ 

विष्णु बोले--उत्तम ब्रतका पालन करनेवाले हे 
दधीचि! आपका भय तो सर्वथा नष्ट ही है; क्योंकि आप 
शिवकी आराधनामें तत्पर रहते हैं और सर्वज्ञ हैं ॥ ११॥ 


आपको नमस्कार है। आप मेरे कहनेसे एक बार 
अपने प्रतिद्वन्द्दी राजा क्षुसे यह कह दीजिये-हे 
राजेन्द्र! मैं आपसे डरता हूँ॥ १२॥ 

ब्रह्मजी बोले--विष्णुका यह वचन सुनकर भी 
शिवभक्तोंमें श्रेष्ठ महामुनि दधीचि हँसकर निर्भय हो 
कहने लगे--॥ १३॥ 

दधीचि बोले--मैं पिनाकधारी देवाधिदेव शम्भुके 
प्रभावसे कहीं भी किसीसे किंचिन्मात्र भी नहीं डरता 
हूँ॥ १४॥ 

ब्रह्मजी बोले--उन मुनिका यह वचन सुनकर 
भगवान्‌ विष्णु क्रोधित हो उठे और वे मुनिश्रेष्ठ 
दधीचिको जलानेकी इच्छासे अपने चक्रको ऊपर उठाकर 
खड़े हो गये। राजा क्षुवके सामने ही ब्राह्मणपर चलाया 
जानेवाला उनका भयंकर चक्र शिवजीके प्रभावसे वहींपर 
कुण्ठित हो गया। इस प्रकार उस चक्रको कुण्ठित हुआ 
देखकर दधीचि हँसते हुए सत्‌ एवं असत्‌की अभिव्यक्तिके 
कारणभूत भगवान्‌ विष्णुसे कहने लगे--॥ १५--१७॥ 

दधीचि बोले--हे भगवन्‌! आपने पूर्व समयमें 
[तपस्याके] प्रयत्नसे शिवजीसे सुदर्शन नामक अत्यन्त 
दारुण जिस चक्रको प्राप्त किया है, शिवजीका वह शुभ 
चक्र मुझे नहीं मारना चाहता है। तब भगवान्‌ श्रीहरिने 
क्रुद्ध होकर क्रमसे सभी अस्त्रोंकी उनपर चलाया। [ इसपर 
दधीचिने कहा-- ] अब आप ब्रह्मास्त्र आदि बाणोंसे तथा 
अन्य प्रकारके अस्त्रोंसे प्रयलल कौजिये॥ १८-१९ ॥ 

ब्रह्माजी बोले--दधीचिके वचनको सुनकर भगवान्‌ 
विष्णु उन्हें अपने सामने अत्यन्त तुच्छ मनुष्य समझकर 
क्रोधित हो अन्य प्रकारके अस्त्रोंका उनपर प्रयोग करने 
लगे। उस समय एकमात्र उस ब्राह्मणसे युद्ध करनेके 
लिये मूर्ख देवता भी आदरपूर्वक विष्णुकी सहायता करने 
लगे॥ २०-२१॥ 

विष्णुपक्षीय इन्द्र आदि देवगण भी दधीचिके ऊपर 


३१४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बड़े वेगसे अपने-अपने अस्त्र-शस्त्र शीघ्र चलाने लगे। 
तब वज्र हुई अस्थियोंवाले जितेन्द्रिय दधीचिने शिवजीका 
स्मरण करते हुए मुट्ठीभर कुशा लेकर सभी देवताओंपर 
प्रयोग किया॥ २२-२३॥ 

हे मुने! शंकरजीके प्रभावसे [मुनीश्वर दधीचिके 
द्वारा प्रयुक्त] वह मुट्ठीभर कुशा कालाग्निके समान दिव्य 
त्रिशूल बन गया॥ २४॥ 

चारों ओरसे जलता हुआ, प्रलयाग्निसि भी अधिक 
तेजवाला तथा ज्वालाओंसे युक्त वह शैव अस्त्र आयुधोंसहित 
समस्त देवताओंको भस्म करनेका विचार करने लगा॥ २५॥ 

उस समय विष्णु, इन्द्र आदि मुख्य देवताओंके द्वारा 
जो अस्त्र छोड़े गये थे, वे सभी उस त्रिशूलको प्रणाम करने 
लगे। तब नष्टपराक्रमवाले सभी स्वर्गवासी देवगण 
[इधर-उधर] भागने लगे। मायावियोंमें श्रेष्ठ स्वामी विष्णु 
ही एकमात्र भयभीत हो वहाँ स्थित रहे ॥ २६-२७॥ 

तब पुरुषोत्तम भगवान्‌ विष्णुने अपने शरीरसे अपने 
ही समान हजारों एवं लाखों दिव्य गणोंको उत्पन्न 
किया। हे देवर्षे! तदनन्तर विष्णुके वीरगण अकेले 
शिवस्वरूप दधीचिसे युद्ध करने लगे॥ २८-२९॥ 

तदनन्तर शिवभक्तोंमें श्रेष्ठ महर्षि दधीचिने रणमें 
उन गणोंके साथ वहाँ बहुत युद्धकर सहसा उन सबको 
जला दिया॥ ३०॥ 

तब मायाविशारद भगवान्‌ विष्णु महर्षि दधीचिको 
विस्मित करनेके लिये शीघ्र ही विश्वमूर्ति हो गये॥ ३१॥ 

ब्राह्मणश्रेष्ठ दधीचिने [उस समय] उन विष्णुके 
शरीरमें हजारों देवता आदिको और अन्य जीवोंको 
देखा। उस समय विश्वमूर्तिके शरीरमें करोड़ों भूत, करोड़ों 
गण तथा करोड़ों ब्रह्माण्ड विद्यमान थे॥ ३२-३३॥ 

इन सभीको देखकर दधीचि मुनि जगत्पति, जगत्त्तुत्य, 
अजन्मा तथा अविनाशी उन भगवान्‌ विष्णुसे कहने 
लगे-- ॥ ३४॥ 

दधीचि बोले--हे महाबाहों! आप मायाको 
त्याग दीजिये। विचार करनेसे सब प्रतिभासमात्र प्रतीत 
होता है। हे माधव! मैंने भी हजारों दुर्विज्ेय वस्तुओंको 
जान लिया है। अब आप निरालस्य होकर मुझमें अपने 


सहित ब्रह्मा, रुद्र तथा सम्पूर्ण जगत्‌को देखिये, में 
आपको दिव्य दृष्टि देता हूँ॥ ३५-३६॥ 

ब्रह्मजी बोले--इस प्रकार कहकर भगवान्‌ 
शिवके तेजसे पूर्ण शरीरवाले दधीचि मुनिने अपने शरीरमें 
समस्त ब्रह्माण्डको दिखाया। तत्पश्चात्‌ शिवभक्तोंमें श्रेष्ठ 
बुद्धिमान्‌ दधीचि मनमें शंकरका स्मरण करते हुए निर्भय 
होकर देवेश भगवान्‌ विष्णुसे कहने लगे॥ ३७-३८ ॥ 

दधीचि बोले--हे हरे! आपकी इस मायासे 
अथवा मन्त्रशक्तिसे क्या हो सकता है? आप श्रेष्ठ 
कामना करके यल्पूर्वक मुझसे युद्ध कीौजिये॥ ३९॥ 

ब्रह्मजी बोले--तब उन मुनिका यह वचन 
सुनकर विष्णु शिवजीके तेजसे निर्भय होकर उन मुनिपर 
अत्यन्त कुपित हो उठे ॥ ४०॥ 

उस समय जो देवता भाग गये थे, वे भी प्रतापी 
दधीचिसे युद्ध करनेकी इच्छासे उन नारायणदेवके पास 
आ गये॥४१॥ 

इसी बीच मुझे साथ लेकर राजा क्षुव वहाँ आ 
गये। मैंने देवताओं तथा विष्णुको युद्ध करनेसे मना किया 
और कहा कि यह ब्राह्मण [किसीसे] जीता नहीं जा 
सकता है। मेरी इस बातको सुनकर भगवान्‌ विष्णुने 
मुनिके निकट जाकर उन्हें प्रणाम किया॥ ४२-४३ ॥ 

उसके बाद वे क्षुव भी अत्यन्त दीन होकर वहाँ 
मुनीश्वर दधीचिके पास जाकर व्याकुल हो प्रणाम करके 
प्रार्थना करने लगे-- ॥ ४४॥ 

क्षुव बोले--हे मुनिश्रेष्ठ! प्रसन्‍न होइये। हे 
शिवभक्तशिरोमणे! प्रसन्‍न होइये। हे परमेशान! आप 
दुर्जनोंके द्वारा सदा दुर्लक्ष्य हैं ॥ ४५॥ 

ब्रह्मजी बोले-- [हे नारद!] उन राजा क्षुवकी 
तथा देवताओंकी यह बात सुनकर तपस्यानिधि ब्राह्मण 
दधीचिने उनपर अनुग्रह किया॥ ४६॥ 

तदनन्तर विष्णु आदिको देखकर मुनिने क्रोधसे 
व्याकुल होकर मनसे शिवजीका स्मरण करके विष्णु 
तथा देवताओंको शाप दे दिया॥ ४७॥ 

दधीचि बोले--देवराज इन्द्रसहित सभी देवता 
और मुनीश्वर तथा गणोंके साथ विष्णुदेव रुद्रकी 


रुद्रसंहिता-सती खं०-अ० ४० ] 


* देवताओंसहित ब्रह्माका विष्णुलोकमें जाना « 

क्रोधाग्निसे ध्वस्त हो जायूँ॥ ४८ ॥ 

ब्रह्माजी बोले--इस प्रकार देवताओंको शाप 
देकर पुनः क्षुवकी ओर देखकर मुनिने क्षुवसे कहा-हे 
राजेन्द्र ।! श्रेष्ठ द्विज देवताओं और राजाओंसे भी अधिक 
पूज्य होता है। हे राजेन्द्र! ब्राह्मण ही बली और 
प्रभावशाली होते हैं--ऐसा स्पष्टरूपसे कहकर वे ब्राह्मण 
दधीचि अपने आश्रममें प्रविष्ट हो गये॥ ४९-५०॥ 

तत्पश्चात्‌ दधीचिको नमस्कार करके क्षुव अपने घर 
चले गये और भगवान्‌ विष्णु भी जैसे आये थे, उसी तरह 
देवताओंके साथ अपने वैकुण्ठलोकको लौट गये ॥ ५१॥ 

[इस प्रकार] वह स्थान स्थानेश्वर नामक तीर्थके 


रूपमें प्रसिद्ध हो गया। स्थानेश्वरमें पहुँचकर मनुष्य 
शिवका सायुज्य प्राप्त कर लेता है। हे तात! इस प्रकार 
मैंने आपसे संक्षेपमें क्षुव और दधीचिका विवाद कह 
दिया और शंकरको छोड़कर ब्रह्मा और विष्णुको जो 
शाप प्राप्त हुआ, उसका भी वर्णन किया॥ ५२-५३॥ 

जो [व्यक्ति] क्षुव और दधीचिके इस विवाद- 
सम्बन्धी प्रसंगका नित्य पाठ करता है, वह अपमृत्युको 
जीतकर शरीरत्यागके पश्चात्‌ ब्रह्मलोकको जाता है॥ ५४॥ 

जो इसका पाठ करके रणभूमिमें प्रवेश करेगा, उसे 
सर्वदा मृत्युका भय नहीं रहेगा तथा वह विजयी 
होगा॥ ५०॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय सतीखण्डमें विष्णु और दधीचिके युद्धका वर्णन 
नामक उनतालीसवाँ अध्याय पूर्ण हुआ॥ ३९ ॥ 


जाय-77#-#-अक-%-पैशपपफपफपफपप 


चालीसवाँ अध्याय 


देवताओंसहित ब्रह्माका विष्णुलोकमें जाकर अपना दुःख निवेदन करना, उन सभीको लेकर 
विष्णुका कैलासगमन तथा भगवान्‌ शिवसे मिलना 


नारदजी बोले--हे विधे ! हे महाप्राज्ञ ! हे शिवतत्त्वके 
प्रदर्शक ! आपने अत्यन्त अद्भुत एवं रमणीय शिवलीला 
सुनायी है। हे तात ! पराक्रमी वीरभद्र जब दक्षके यज्ञका 
विनाश करके कैलास पर्वतपर चले गये, तब क्या हुआ ? 
अब उसे बताइये॥ १-२॥ 

ब्रह्माजी बोले-- [हे नारद!] समस्त देवता और 
मुनि रुद्रके सैनिकोंसे पराजित तथा छिन्‍न-भिन्‍न अंगोंवाले 
होकर मेरे लोकको चले गये। वहाँ मुझ स्वयम्भूको 
नमस्कार करके और बार-बार मेरा स्तवन करके उन्होंने 
अपने विशेष क्लेशको पूर्णरूपसे बताया॥ ३-४॥ 

तब उसे सुनकर में पुत्रशोकसे पीड़ित हो गया और 
अत्यन्त व्यग्र हो व्यथितचित्तसे विचार करने लगा॥ ५॥ 

इस समय में कौन-सा कार्य करूँ, जो देवताओंके 
लिये सुखकारी हो और जिससे देव दक्ष जीवित हो जायाँ 
तथा यज्ञ भी पूरा हो जाय॥ ६॥ 

हे मुने! इस प्रकार बहुत विचार करनेपर जब मुझे 
शान्ति नहीं मिली, तब भक्तिपूर्वक विष्णुका स्मरण करते 


हुए मैंने उचित ज्ञान प्राप्त कर लिया॥ ७॥ 

तदनन्तर देवताओं और मुनियोंके साथ में विष्णुलोकमें 
गया और उन्हें नमस्कार करके तथा अनेक प्रकारके 
स्तोत्रोंसे उनकी स्तुति करके अपना दुःख उनसे कहने 
लगा-हे देव! जिस तरह भी यज्ञ पूर्ण हो, यज्ञकर्ता 
[दक्ष] जीवित हों और समस्त देवता तथा मुनि सुखी 
हो जाये, आप वैसा कीजिये। हे देवदेव! हे रमानाथ! 
है देवसुखदायक विष्णो! हम देवता और मुनिलोग 
निश्चय ही आपकी शरणमें आये हैं॥ ८--१०॥ 

ब्रह्माजी बोले--मुझ ब्रह्माकौ यह बात सुनकर 
शिवस्वरूप लक्ष्मीपति विष्णु शिवजीका स्मरण करके 
दुखीचित्त होकर इस प्रकार कहने लगे--॥ ११॥ 

विष्णु बोले--हे देवताओ ! परम समर्थ तेजस्वी 
पुरुषसे कोई अपराध बन जाय, तो भी उसके बदलेमें 
अपराध करनेवाले मनुष्योंके लिये उनका वह अपराध 
मंगलकारी नहीं हो सकता। हे विधे! समस्त देवता 
परमेश्वर शिवके अपराधी हैं; क्‍योंकि इन्होंने उन 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

शम्भुको यज्ञका भाग नहीं दिया॥ १२-१३॥ 

अब आप सभी लोग शुद्ध हृदयसे शीघ्र ही प्रसन्‍न 
होनेवाले भगवान्‌ शिवके पैर पकड़कर उन्हें प्रसन्न 
कीजिये॥ १४॥ 

जिन भगवान्‌के कुपित होनेपर यह सारा जगत नष्ट 
हो जाता है तथा जिनके शासनसे लोकपालोंसहित 
यज्ञका जीवन शीघ्र ही समाप्त जाता है, उन प्रियाविहीन 
तथा अत्यन्त दुरात्मा दक्षके दुर्वचनोंसे बिंधे हुए हृदयवाले 
देव शंकरसे आपलोग शीघ्र ही क्षमा माँगिये॥ १५-१६॥ 

हे विधे! उन शम्भुकी शान्ति तथा सन्तुष्टिके लिये 
केवल यही महान्‌ उपाय है--ऐसा मैं समझता हूँ। यह 
मैंने सच्ची बात कही है॥ १७॥ 

हे विधे! न मैं, न तुम, न अन्य देवता, न 
मुनिगण और न दूसरे शरीरधारी ही जिनके बल तथा 
पराक्रमके तत्त्व तथा प्रमाणोंकों जान पाते हैं, उन 
स्वतन्त्र परमात्मा परमेश्वरको विरुद्धकर प्रसन्‍न करनेका 
[ प्रणिपात करनेके अतिरिक्त] कोई दूसरा उपाय नहीं 
हो सकता॥ १८-१९॥ 

हे ब्रह्मन्‌! आपलोगोंके साथ मैं भी शिवालय 
चलूँगा और शिवके प्रति स्वयं अपराधी होनेपर भी उनसे 
क्षमा करवाऊँगा॥ २०॥ 

ब्रह्मजी बोले--देवता आदिके साथ मुझ ब्रह्माको 
इस प्रकार आदेश देकर भगवान्‌ विष्णुने देवताओंके साथ 
कैलासपर्वतपर जानेका विचार किया॥ २१॥ 

देवता, मुनि, प्रजापति आदिको साथ लेकर वे विष्णु 
शिवजीके स्वप्रकाशस्वरूप शुभ तथा श्रेष्ठ कैलास 
पर्वतपर पहुँच गये ॥ २२ ॥ 

कैलास भगवान्‌ शिवको सदा ही प्रिय है, वह 
मनुष्योंके अतिरिक्त किन्नरों, अप्सराओं तथा योगसिद्ध 
महात्माओंसे सेवित था और बहुत ऊँचा था॥ २३॥ 

वह चारों ओरसे अनेक मणिमय शिखरोंसे सुशोभित 
था, अनेक धातुओंसे विचित्र जान पड़ता था और अनेक 
प्रकारके वृक्ष तथा लताओंसे भरा हुआ था॥ २४॥ 

अनेक प्रकारके पशुओं-पक्षियों तथा अनेक प्रकारके 
झरनोंसे वह परिव्याप्त था। उसके शिखरपर सिद्धांगनाएँ 


अपने-अपने पतियोंके साथ विहार करती थीं। वह 
अनेक प्रकारकी कन्दराओं, शिखरों तथा अनेक प्रकारके 
वृक्षोंकी जातियोंसे सुशोभित था। उसकी कान्ति चाँदीके 
समान श्वेतवर्णकी थी॥ २५-२६॥ 

वह पर्वत बड़े-बड़े व्याप्र आदि जन्तुओंसे युक्त, 
भयानकतासे रहित, सम्पूर्ण शोभासे सम्पन्न, दिव्य तथा 
अत्यधिक आश्चर्य उत्पन्न करनेवाला था॥ २७॥ 

वह सभीको पवित्र कर देनेवाली तथा अनेक 
तीर्थोंका निर्माण करनेवाली विष्णुपदी सती श्रीगंगाजीसे 
घिरा हुआ तथा अत्यन्त निर्मल था॥ २८॥ 

शिवजीके परम प्रिय कैलास नामक इस प्रकारके 
पर्वतको देखकर मुनीश्वरोंसहित विष्णु आदि देवता 
आश्चर्यचकित हो गये॥ २९॥ 

उन देवताओंने उस कैलासके सन्निकट शिवके 
मित्र कुबरकी अलका नामक परम दिव्य तथा रम्य 
पुरीको देखा॥ ३०॥ 

उन्होंने उसके पास ही सौगन्धिक नामक दिव्य 
वन भी देखा, जो अनेक प्रकारके दिव्य वक्षोंसे शोभित 
था और जहाँ [पक्षियोंकी] अद्भुत ध्वनि हो रही 
थी॥ ३१॥ 

उससे बाहर नन्‍्दा एवं अलकनन्दा नामक दिव्य 
तथा परम पावन सरिताएँ बह रही थीं, जो दर्शनमात्रसे 
ही [मनुष्योंके] पापोंका विनाश कर देती हैं॥३२॥ 

देवस्त्रियाँ प्रतिदिन अपने लोकसे आकर उनका 
जल पीतीं और स्नान करके रतिसे आकृष्ट होकर 
पुरुषोंक साथ विहार करती हैं॥ ३३॥ 

उसके बाद उस अलकापुरी तथा सौगन्धिक वनको 
छोड़कर आगेकी ओर जाते हुए उन देवताओंने समीपमें 
ही शंकरजीके वटवृक्षकों देखा॥ ३४॥ 

वह [वट्वृक्ष]) उस पर्वतके चारों ओर छाया 
फैलाये हुए था, उसकी शाखाएँ तीन ओर फैली हुई थीं, 
उसका घेरा सौ योजन ऊँचा था, वह घोंसलोंसे विहीन 
था और तापसे रहित था। उसका दर्शन [केवल] 
पुण्यात्माओंको ही होता है। वह अत्यन्त रमणीय, परम 
पावन, शिवजीका योगस्थल, दिव्य योगियोंके निवासके 

योग्य तथा अत्युत्तम था॥ ३५-३६॥ 

विष्णु आदि सभी देवताओंने महायोगमय तथा 
मुमुक्षुओंको शरण प्रदान करनेवाले उस वटवृक्षके नीचे 
बैठे हुए शिवजीको देखा॥ ३७॥ 

शान्‍त स्वभाववाले, अत्यन्त शान्त विग्रहवाले, 
शिवभक्तिमें तत्पर तथा महासिद्ध [सनक आदि । ब्रह्मपुत्र 
प्रसन्‍नताके साथ उनकी उपासना कर रहे थे॥ ३८॥ 

गुह्यकों एवं राक्षसोंके पति उनके मित्र कुबेर अपने 
गणों तथा कुटुम्बीजनोंके साथ विशेषरूपसे उनकी सेवा 
कर रहे थे। वे परमेश्वर शिव तपस्वीजनोंको प्रिय लगनेवाले 
सुन्दर रूपको धारण किये हुए थे, वात्सल्यके कारण वे 
सम्पूर्ण विश्वके मित्ररूप प्रतीत हो रहे थे और भस्म आदिसे 
उनके अंगोंकी बड़ी शोभा हो रही थी॥ ३९-४०॥ 

है मुने! आपके पूछनेपर कुशासनपर बैठे हुए 
वे शिव सभी सज्जनोंको सुनाते हुए आपको ज्ञानका 
उपदेश दे रहे थे। वे अपना बायाँ चरण अपनी दायीं 


जाँघपर और बायाँ हाथ बायें घुटनेपर रखे कलाईमें 
रुद्राक्षकी माला डाले सुन्दर तर्कमुद्रामें विराजमान 
थे॥ ४१-४२॥ 

इस प्रकारके स्वरूपवाले शिवकों देखकर उस 
समय विष्णु आदि सभी देवताओंने शीघ्रतासे नम्रतापूर्वक 
दोनों हाथ जोड़कर उन्हें प्रणाम किया। तब सज्जनोंके 
शरणदाता प्रभु रुद्रने मेरे साथ आये हुए विष्णुको 
देखकर उठ करके सिर झुकाकर उन्हें प्रणाम 
किया ॥ ४३-४४॥ 

विष्णु आदि देवताओंने जब भगवान्‌ शिवजीके 
चरणोंमें प्रणाम किया, तब उन्होंने भी उसी प्रकार मुझे 
नमस्कार किया, जिस प्रकार लोकोंको सद्गति प्रदान 
करनेवाले भगवान्‌ विष्णु कश्यपको प्रणाम करते हैं॥ ४५ ॥ 

तब शिवजीने देवताओं, सिद्धों, गणाधीशों और 
महर्षियोंसे नमस्कृत तथा वन्दित विष्णुसे आदरपूर्वक 
वार्तालाप किया॥ ४६॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें शिवके दर्शनका 
वर्णन नामक चालीसवाँ अध्याय पूर्ण हुआ॥ ४० ॥ 

विष्णु आदि बोले--हे देवदेव! हे महादेव! 
लोकाचारका प्रदर्शन करनेवाले हे प्रभो! आपकी कृपासे 
हमलोग आप परमेश्वर शम्भुको परम ब्रह्म मानते 
हैं॥१॥ 

है परमेश्वर! हे तात! आप सम्पूर्ण संसारको 
मोहनेवाली अपनी उत्कृष्ट तथा दुर्जेय मायासे हमें क्‍यों 
मोहित कर रहे हैं 2॥ २॥ 

आप संसारके योनि एवं बीजभूत प्रकृति तथा 
पुरुषसे भी परे हैं। आप परब्रह्म हैं एवं मन तथा वाणीके 
विषयसे परे हैं॥ ३॥ 

आप ही अपनी इच्छासे इस विश्वका सृजन 
करते हैं, पालन करते हैं तथा संहार भी करते हैं। 
जैसे मकड़ी अपने मुँहसे जाला बनाती है तथा उसको 


पुनः समेट लेती है, उसी प्रकार आप भी अपनी 
शक्तिके द्वारा अनेक प्रकारकी क्रीड़ाएँ करते रहते 
हैं ॥ ४॥ 

हे ईशान! हे विभो! आपने ही दयालु होकर 
वेदत्रयीकी रक्षाके लिये दक्षरूपी सूत्रके द्वारा यज्की रचना 
की है॥ ५॥ 

आपने ही संसारमें उन [वैदिक] मर्यादाओंकी 
स्थापना की है, जिनपर वेदमार्गपरायण तथा दृढ़- 
ब्रतका पालन करनेवाले ब्राह्मण लोग श्रद्धा करते 
हैं॥६॥ 

हे विभो! आप ही मंगलोंके कर्ता हैं, आप ही 
अपनों और दूसरोंको सुख प्रदान करनेवाले हैं और आप 
ही अमंगलोंका भी हितकारी अथवा अहितकारी या 

मिश्रित फल देनेवाले हैं॥ ७॥ 

हे प्रभो! आप ही सदा सब कर्मोंका फल प्रदान 
करनेवाले हैं। जगत्‌के समस्त प्राणी पशु कहे गये हें, 
उनकी रक्षाके कारण ही आपका नाम पशुपति है--ऐसा 
वेदोंमें कहा गया है॥ ८॥ 

आपसे भिन्‍न बुद्धि होनेके कारण ही कर्मपर 
विश्वास करनेवाले, मर्मभेदी वचन बोलनेवाले, दुरात्मा, 
दुर्बुद्धि लोग ही ईर्ष्यावश कटुवाक्योंसे दूसरोंको कष्ट 
पहुँचाते हैं ॥९॥ 

हे विभो ! दुर्देवद्वारा मारे गये उन लोगोंका वध क्‍या 
आपके द्वारा होना चाहिये, हे भगवन्‌! हे परमेशान! हे 
परप्रभो।! आप कृपा कीजिये॥ १०॥ 

परम शान्त, रुद्र ब्रह्मको नमस्कार है। परमात्मा, 
जटाधारी, स्वयंप्रकाश महान्‌ महेशको हमारा नमस्कार 
है॥११॥ 

आप ही प्रजापतियोंके सख्रष्टा, धाता, प्रपितामह, 
त्रिगुण (सत्त्व, रज, तम)-स्वरूप, निर्गुण एवं प्रकृति 
तथा पुरुषसे परे हैं॥ १२॥ 

नीलकण्ठ, विधाता, परमात्मा, विश्व, विश्वके 
बीज और जगत्‌के आनन्दभूत आपको नमस्कार है॥ १३॥ 

[हे प्रभो!] आप ही 3»कार, वषट्कार, सभीके 
आदिप्रवर्तक, हन्तकार, स्वधाकार एवं हव्य-कव्यके 
सदा भोक्ता हैं॥ १४॥ 

हे धर्मपरायण! आपने इस यज्ञका विध्वंस क्‍यों 
किया? हे महादेव! आप तो ब्राह्मणोंके रक्षक हें, 
तब हे विभो! आप इस यज्ञके विनाशक कैसे बन 
गये 2॥ १५॥ 

हे प्रभो! आप ब्राह्मण, गौ तथा धर्मकी रक्षा 
करनेवाले एवं सभी प्राणियोंको शरण प्रदान करनेवाले 
तथा अनन्त हैं॥ १६॥ 

है भगवन्‌! हे रुद्र! हे सूर्यके समान अमित 
तेजवाले | आपको प्रणाम है । रसरूप, जलरूप, जगन्मय- 
स्वरूप आप भव देवताको नमस्कार है॥ १७॥ 

सुगन्धवाले पृथ्वीस्वरूप आप शर्वको नमस्कार 
है। अग्निस्वरूप महातेजस्वी आप रुद्रको नमस्कार 


है॥ १८॥ 

आप वायुरूप, स्पर्शरूप ईश्वरको नमस्कार है, 
आप पशुओंके पति, यजमान एवं विधाताको नमस्कार 
है॥१९॥ 

आकाशस्वरूप शब्दवाले आप भीमको नमस्कार 
है। सोमस्वरूपसे कर्ममें प्रवृत्त करनेवाले आप महादेवको 
नमस्कार है॥ २०॥ 

आप उग्र, सूर्यरूप कर्मयोगीको नमस्कार है। हे 
रुद्र! कालोंके भी काल एवं क्रोधस्वरूप आपके लिये 
नमस्कार है॥ २१॥ 

शिव, भीम एवं कल्याण करनेवाले आप शिव- 
शंकरको नमस्कार है। [हे प्रभो।] आप उग्र हैं, सभी 
प्राणियोंके नियन्ता हैं एवं हमारा कल्याण करनेवाले 
हैं॥ २२॥ 

आप मयस्कर [सुख प्रदान करनेवाले ], विश्वरूप, 
ब्रह्म, दुःखोंका नाश करनेवाले, अम्बिकापति तथा 
उमापति हैं, आपको नमस्कार है॥ २३॥ 

शर्व, सर्वरूप, पुरुषरूप, परात्मा, सत्‌ एवं असत्‌ूकी 
अभिव्यक्तिसे हीन, महत्तत््वके कारण, संसारमें अनेक 
प्रकारसे उत्पन्न होनेवाले, प्रभूतस्वरूप, नीलस्वरूप, 
नीलरुद्र, कद्र॒द्र एवं प्रचेताकों बार-बार नमस्कार 
है॥ २४-२५ ॥ 

आप मीदुष्टम, देव तथा शिपिविष्टको नमस्कार 
है। देवताओंके शत्रुओंको मारनेवाले तथा सर्वश्रेष्ठको 
नमस्कार है॥ २६॥ 

तारकमन्त्रस्वरूप, सबका उद्धार करनेवाले, तरुणरूप, 
परमतेजस्वी, हरिकेश, देव महेश्वरको बार-बार नमस्कार 
है॥ २७॥ 

देवताओंका कल्याण करनेवाले, सभी ऐश्वर्योसे 
युक्त, परमात्मा तथा परम आपको नमस्कार है। आप 
कालकण्ठको नमस्कार है। सुवर्णस्वरूप, परमेश, सुवर्णमय 
शरीरवाले, भीम, भीमरूप एवं भीमकर्ममें रत रहनेवाले 
आपको नमस्कार है॥ २८-२९॥ 

भस्मसे लिप्त शरीरवाले, रुद्राक्षका आभूषण धारण 
करनेवाले तथा हस्व-दीर्घ-वामनस्वरूपवाले आपको 


रुद्रसंहिता-सती खं०-अ० ४१ ] 


* देवताओंद्वारा भगवान्‌ शिवकी स्तुति * 


३१९ 


फ्रफफफफक्रफक््क्रफ्रफ्रफफफरफ्कफफ्रफ््रफकक्करक्रर््रफााकफ्रफरफकक्रफाफ्फ्रफ्रफ्रफ फक्रफकक्रफ्फ्र फऋ क्र फााभक्क्रफफकरफक्रफक्क क्र फ करक्र कफ फ्रफघफ फर मकर कर क्र कफ फक््फ भा 


बार-बार नमस्कार है॥३०॥ 


है महेश्वर! ब्रह्मा, विष्णु, इन्द्र, चन्द्र आदि 


हे देव! दूर रहनेवालों तथा आगे रहनेवालोंका | समस्त देव तथा अन्य मुनिगण आपसे ही उत्पन्न 


वध करनेवाले आपको नमस्कार है। धनुष, शूल, 
गदा तथा हल धारण करनेवाले आपको नमस्कार 
है। अनेक आयुधोंको धारण करनेवाले, दैत्य-दानवोंका 
विनाश करनेवाले, सद्य, सद्यरूप तथा सद्योजात आपको 
नमस्कार है। वाम, वामरूप तथा वामनेत्र आपको 
नमस्कार है। अघोर, परेश एवं विकटको बार-बार 
नमस्कार है॥ ३१--३३॥ 

तत्पुरुष, नाथ, पुराणपुरुष, पुरुषार्थ प्रदान करनेवाले, 
ब्रतधारी परमेष्ठीको नमस्कार है। ईशान, ईशस्वरूप 
आपको बार-बार नमस्कार है। ब्रह्म, ब्रह्मस्वरूप एवं 
साक्षात्‌ परमात्मस्वरूपको नमस्कार है॥ ३४-३५॥ 

आप उग्र हैं, सभी दुष्टोंका नियन्त्रण एवं हम 
देवताओंका कल्याण करनेवाले हैं। कालकूट विषका 
पान करनेवाले, देवताओं आदिकी रक्षा करनेवाले, वीर, 
वीरभद्र, वीरोंकी रक्षा करनेवाले, त्रिशूलधारी, पशुपति, 
महादेव, महान्‌ आपको नमस्कार है॥ ३६-३७॥ 

वीरात्मा, श्रेष्ठ विद्यावाले, श्रीकण्ठ, पिनाकी, 
अनन्त, सूक्ष्म, मृत्यु तथा क्रोधस्वरूपवाले आपको 
बार-बार नमस्कार है। पर, परमेश, परसे भी पर, 
परात्पर, सर्वेश्वर्य-सम्पन्न तथा विश्वमूर्ति आपको 
नमस्कार है॥ ३८-३९॥ 

विष्णुको अपना मित्र माननेवाले, विष्णुको अपना 
कुटम्ब माननेवाले, भानुरूप, भेरव, सबको शरण देनेवाले, 
त्रिलोचन एवं [सर्वत्र] विहार करनेवाले [शिवजी ]- 
को प्रणाम है॥४०॥ 

मृत्युंजय), शोकस्वरूप, त्रिगुण, गुणरूप, सूर्य- 
चन्द्र-अग्निरूप नेत्रवाले तथा समस्त कारणोंके सेतुस्वरूप 
आपको नमस्कार है। आपने ही अपने तेजसे सारे 
जगत्‌को व्याप्त किया है। आप परब्रह्म, विकाररहित, 
चिदानन्द एवं प्रकाशवान्‌ हैं ॥४१-४२॥ 


हुए हैं॥ ४३॥ 

आप ही आठ प्रकारसे अपने शरीरको विभक्तकर 
जगत्‌की रक्षा करते हैं, इस कारण आप अप्टमूर्ति 
हैं। आप ही ईश्वर, जगत॒के आदिकारण तथा करुणामय 
हैं ॥ ४४॥ 

आपके भयसे वायु सर्वदा बहता रहता है, आपके 
भयसे अग्नि जलती है, आपके भयसे सूर्य तपता है 
तथा आपके ही भयसे मृत्यु सर्वत्र दौड़ती रहती 
है॥ ४५ ॥ 

हे दयासिन्धो! हे महेशान! हे परमेश्वर! आप 
प्रसन्‍न होइये। हमलोग नष्ट और कर्तव्यशून्य हो गये 
हैं, अतः हमलोगोंकी रक्षा कीजिये॥ ४६॥ 

हे करुणानिधान! हे नाथ! आपने सदैव ही 
आपत्तियोंमें हमलोगोंकी रक्षा की है। हे शम्भो! उसी 
प्रकार आज भी हमलोगोंकी रक्षा कौजिये॥ ४७॥ 

है नाथ! हे दुर्गेश! हे कृपा करनेवाले! आप 
प्रजापति दक्षके अपूर्ण यज्ञका उद्धार कोजिये॥ ४८ ॥ 

भग देवता पूर्ववत्‌ नेत्र प्राप्त कर लें, यजमान 
दक्ष जीवित हो जाय, पूषा अपने दाँतोंको पूर्वबत्‌ 
प्राप्त कर लें तथा महर्षि भृगुकी दाढ़ी पूर्ववत्‌ हो 
जाय ॥ ४९॥ 

हे शंकर! शस्त्रोंसे तथा पत्थरोंसे छिन्‍न-भिन्‍न 
शरीरवाले तथा आपके द्वारा अनुगृहीत देवता आदिको 
आरोग्य प्राप्त हो जाय॥५०॥ 

हे नाथ! इस शेष यज्ञकर्ममें आपका ही पूर्ण 
भाग हो। आपके उसी रुद्रभागसे ही यज्ञकी पूर्ति 
होगी, इसमें कोई सन्देह नहीं है॥ ५१॥ 

यह कहकर ब्रह्मासहित विष्णुदेव हाथ जोड़कर 
क्षमा करानेके लिये उद्यत हो दण्डके समान पृथिवीपर 
लेट गये॥ ५२॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें देवताओद्वारा 
स्तुति-वर्णन नामक इकतालीसवाँ अध्याय पूर्ण हुआ॥ ४१ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफ््फ््रफफ फ्फफ्रफ््फाफ्रफ्रफका्फ्रफक्करफ्रफ फक्फाफ्रफका्रफकक््रफकक्क्र फकफफक्रफक्क्रक्रफफ्राक्रफक्ा्फाक्रफक्रफकक्क्राफ्फकरक्रफा फक्रफक्क्र्रफाफ्फ 


बयालीसवाँ अध्याय 
भगवान्‌ शिवका देवता आदिपर अनुग्रह, दक्षयज्ञ-मण्डपमें पधारकर दक्षको 
जीवित करना तथा दक्ष और विष्णु आदिद्वारा शिवकी स्तुति 


ब्रह्माजी बोले-- [ हे नारद !] मुझ ब्रह्मा, लोकपाल, 
प्रजापति तथा मुनियोंसहित विष्णुके अनुनय-विनय करनेपर 
परमेश्वर शिव प्रसन्‍न हो गये। विष्णु आदि देवताओंको 
आश्वासन देकर उनपर परम अनुग्रह करते हुए करुणानिधान 
परमेश्वर शिवजी हँसकर कहने लगे--॥ १-२॥ 

श्रीमहादेवजी बोले--हे श्रेष्ठ देववाओ! आप 
दोनों सावधान होकर मेरी बात सुनें, मैं सच्ची बात कह 
रहा हूँ, हे तात! मैं आप दोनोंका क्रोध सर्वदा सहता 
रहता हूँ। बालकों अर्थात्‌ अज्ञानियोंके द्वारा किये गये 
अपराधका मैं न तो वर्णन करता हूँ और न चिन्तन ही 
करता हूँ। इसपर भी मेरी मायासे भ्रान्त प्राणियोंके 
शिक्षणार्थ ही मैं दण्ड धारण करता हूँ॥ ३-४॥ 

दक्षके यज्ञका विध्वंस मैंने कभी नहीं किया है। 
दक्ष स्वयं ही दूसरोंसे द्वेष करते हैं। दूसरोंके प्रति जैसा 
व्यवहार किया जायगा, वह अपने लिये ही फलित 
होगा। अतः दूसरोंकों कष्ट देनेवाला कार्य कभी नहीं 
करना चाहिये, जो दूसरोंसे द्वेष करता है, वह द्वेष अपने 
लिये ही होता है॥ ५-६॥ 

दक्षका मस्तक जल गया है, इसलिये इनके सिरके 
स्थानमें बकरेका सिर जोड़ दिया जाय। भग देवता मित्रकी 
आँखसे यज्ञका भाग देखें। हे तात! पूषा नामक देवता, 
जिनके दाँत टूट गये हैं, यजमानके दाँतोंसे भलीभाँति पिसे 
हुए अन्नका भक्षण करें। यह मैंने सच्ची बात बतायी है। 
मेरा विरोध करनेवाले भृगुकी दाढ़ीके स्थानमें बकरेकी 
दाढ़ी लगा दी जाय। शेष सभी देवताओंके, जिन्होंने मुझे 
यज्ञका उच्छिष्ट भाग दिया, सारे अंग पहलेकी भाँति 
ठीक हो जायाँ। याज्ञषिकोंमेंसे जिनकी भुजाएँ टूट 
गयी हैं, वे अश्विनीकुमारोंकी भुजाओंसे और जिनके हाथ 
नष्ट हो गये हैं, वे पूषाके हाथोंसे अपना काम चलायें | यह 
मैंने आपलोगोंके प्रेमवश कहा है ॥ ७--१० ॥ 

ब्रह्माजी बोले-- [हे नारद !] इस प्रकार कहकर 


वेदका अनुसरण करनेवाले सुरसम्राट्‌ चराचरपति दयालु 
परमेश्वर महादेवजी चुप हो गये। भगवान्‌ शंकरका वह 
वचन सुनकर श्रीविष्णु और ब्रह्मासहित सम्पूर्ण देवता 
सन्तुष्ट हो गये। वे तत्काल साधुवाद देने लगे। तदनन्तर 
भगवान्‌ शम्भुको आमन्त्रित करके मुझ ब्रह्मा और 
देवर्षियोंके साथ भगवानू विष्णु अत्यन्त हर्षित हो पुनः 
दक्षकी यज्ञशालाकी ओर चले॥ ११--१३॥ 

इस प्रकार उनकी प्रार्थनासे भगवान्‌ शम्भु विष्णु 
आदि देवताओंके साथ कनखलमें स्थित प्रजापति दक्षकी 


विशेषत: देवताओं तथा ऋषियोंका विध्वंस, जो वीरभद्रके 
द्वारा किया गया था, उसे देखा॥ १४-१५॥ 

स्वाहा, स्वधा, पूषा, तुष्टि, धृति, सरस्वती, अन्य 
समस्त ऋषि, पितर, अग्नि तथा अन्यान्य बहुत-से यक्ष, 
गन्धर्व और राक्षस वहाँ पड़े थे। उनमेंसे कुछ लोगोंके अंग 
तोड़ डाले गये थे। कुछ लोगोंके बाल नोंच लिये गये थे 
और कितने ही उस समरांगणमें मरे पड़े थे ॥ १६-१७॥ 

उस यज्ञकी वैसी दुरवस्था देखकर भगवान्‌ शंकरने 

अपने गणनायक पराक्रमी वीरभद्रको बुलाकर हँसते हुए 
कहा-हे महाबाहु वीरभद्र! यह तुमने कैसा काम 
किया? हे तात! थोड़ी ही देरमें देवता तथा ऋषि 
आदिको बड़ा भारी दण्ड दे दिया! हे तात! जिसने ऐसा 
[द्रोहपूर्ण| कार्य किया तथा इस विलक्षण यज्ञका 
आयोजन किया और जिसे ऐसा फल मिला, उस दक्षको 
तुम शीघ्र यहाँ ले आओ॥ १८--२०॥ 

भगवान्‌ शंकरके ऐसा कहनेपर वीरभद्रने शीघ्रतापूर्वक 
दक्षका धड़ लाकर उन शम्भुके समक्ष डाल दिया॥ २१॥ 

हे मुनिश्रेष्ठ । उसे सिररहित देख लोककल्याणकारी 
भगवान्‌ शंकरने आगे खड़े हुए वीरभद्रसे हँसकर पूछा-- 
दक्षका सिर कहाँ है ? तब प्रभावशाली वीरभद्रने कहा-- 
हे शंकर ! मैंने तो उसी समय दक्षके सिरको आगमें होम 
कर दिया था॥ २२-२३॥ 

वीरभद्रकी यह बात सुनकर भगवान्‌ शंकरने 
देवताओंको प्रसननतापूर्वक वैसी ही आज्ञा दी, जो 
पहलेसे दे रखी थी। भगवान्‌ भवने उस समय जो कुछ 
कहा, उसकी मेरे द्वारा पूर्ति कराकर श्रीहरि आदि सब 
देवताओंने भूगु आदि सबको शीघ्र ही ठीक कर 
दिया॥ २४-२५ ॥ 

तदनन्तर शम्भुके आदेशसे प्रजापति दक्षके धड़के 
साथ सवनीय पशु--बकरेका सिर जोड़ दिया गया। उस 


सिरके जोड़े जाते ही शम्भुकी कृपादृष्टि पड़नेसे प्रजापति 


दक्ष प्राण प्राप्त करके तत्क्षण सोकर जगे हुए पुरुषकी 
भाँति उठकर खड़े हो गये॥ २६-२७॥ 

उठते ही दक्षने प्रसन्‍नचित्त होकर प्रेमपूर्वक अपने 
सामने करुणानिधि भगवान्‌ शंकरको देखा। पहले 
महादेवजीसे द्वेष करनेके कारण उनका अन्त:करण मलिन 
हो गया था, परंतु उस समय शिवजीके दर्शनसे वे तत्काल 
शरद्‌ ऋतुके चन्द्रमाकी भाँति निर्मल हो गये ॥ २८-२९ ॥ 

यद्यपि वे [ प्रेमके वशीभूत होकर] मनमें शिवजीकी 
स्तुति करनेकी इच्छा कर रहे थे, किंतु उन्हें उसी समय 
सतीके शरीरत्यागका स्मरण हो गया, इसलिये वे उत्कण्ठासे 
व्याकुल होनेके कारण स्तुति नहीं कर सके ॥ ३० ॥ 

तदनन्तर लज्जित होकर दक्ष प्रजापति प्रसन्‍नचित्त 
हो विनम्रतापूर्वक लोकका कल्याण करनेवाले शंकरकी 
स्तुति करने लगे॥ ३१॥ 

दक्ष बोले--वरदानी, श्रेष्ठ, महेश्वर, ज्ञाननिधि, 
सनातन देवको नमस्कार करता हूँ। देवाधिदेवोंके भी 
ईश्वर, सुखरूप एवं संसारके एकमात्र बन्धु भगवान्‌ 
शंकरजीको मैं नमस्कार करता हूँ॥३२॥ 

हे विश्वेश्वर! [आप] विश्वरूप, पुरातन, ब्रह्मा 
तथा आत्मस्वरूपको मैं नमस्कार करता हूँ। मैं शर्वको 
नमस्कार करता हूँ। मैं संसारके भावोंका चिन्तन करनेवाले 
परात्पर शंकरको नमस्कार करता हूँ॥ ३३॥ 

हे देवदेव ! हे महादेव |! आपको नमस्कार है, मुझपर 
कृपा कौजिये। हे कृपानिधे। हे शम्भो! आज मेरे 
अपराधको क्षमा कीजिये। हे शंकर ! आपने दण्डके बहाने 
ही मुझपर अनुग्रह किया है। मैं खल और मूर्ख हूँ; हे देव ! 
मुझे आपके तत्त्वका ज्ञान नहीं था॥ ३४-३५॥ 

हे प्रभो! आप विष्णु एवं ब्रह्मादि देवोंके भी सेव्य, 
वेदोंसे जाननेयोग्य तथा महेश्वर हैं। आज मुझे आपके 
तात्तिविक स्वरूपका ज्ञान हुआ है, आप सभी लोगोंमें 
श्रेष्ठ माने गये हैं। आप सत्पुरुषोंके लिये कल्पवृक्ष हैं 
और दुष्टोंको सदा दण्ड प्रदान करनेवाले हैं। आप सर्वथा 
स्वतन्त्र परमात्मा हैं एवं भक्तोंको अभीष्ट वर प्रदान 
करनेवाले हैं ॥ ३६-३७॥ 

आप परमेश्वरने ही अपने मुखसे विद्या, तप तथा 
ब्रत धारण करनेवाले इन ब्राह्मणोंको तत्त्वका साक्षात्कार 


३२२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाफ्रफक्फक्फक्क्फक्कफ फरफ्रफा्र््रोकक्रफफक्रकफक्रफघफ्रकक्रफ्रशाफक्रफमफ्फ्र्ाोफकोफाफक्रफकक्झ फक्ा फ्फ फ्रफा्फ्रफरक्कक्रफकक्रक्र क्र फक्रफकफक्रक्रफक्रक क्र फ्रफ फकरफक्र कक 


करनेके लिये उत्पन्न किया है॥ ३८ ॥ 

समस्त गोरूप पशुओंकी रक्षा जिस प्रकार गोपतिद्वारा 
की जाती है, उसी प्रकार आप सभी विपत्तियोंसे रक्षा 
करते हैं। आप मर्यादाके परिपालक तथा दुर्जनोंके लिये 
दण्ड धारण करते हैं। हे भगवन्‌! मैंने अनेक प्रकारके 
कटु वचनरूपी बाणोंसे आप परमेश्वरको बींध डाला था, 
फिर भी अत्यन्त क्षीण आशावाले इन देवताओंसहित 
मुझपर आपने दया ही की है॥ ३९-४०॥ 

इसलिये हे शम्भो! हे दीनबन्धो! हे भक्तवत्सल ! 
आप परात्पर भगवान्‌ मेरे द्वारा की गयी पूजासे सन्तुष्ट 
हो जाइये॥ ४१॥ 

ब्रह्मजी बोले--इस प्रकार लोकका कल्याण 
करनेवाले महाप्रभु महेश्वरकी विनम्रतापूर्वक स्तुतिकर 
प्रजापति मौन हो गये । उसके बाद भगवान्‌ विष्णु प्रसन्‍नचित्त 
होकर दोनों हाथ जोड़कर प्रणाम करके गद्गद वाणीसे 
वृषभध्वज शिवकी स्तुति करने लगे-- ॥ ४२-४३ ॥ 

विष्णु बोले--हे महादेव! हे महेशान! लोकपर 
अनुग्रह करनेवाले हे दीनबन्धो ! हे दयानिधे ! आप परब्रह्म 
परमात्मा हैं। हे प्रभो। आप सर्वव्यापी स्वतन्त्र हैं, आपका 
यश वेदोंसे ही जाना जा सकता है । आपने हमलोगोंपर कृपा 
की है, उससे हमलोग कृतकृत्य हो गये ॥ ४४-४५ ॥ 

हे महेश्वर ! इस मेरे भक्त दुष्ट दक्षने पूर्वमें आपकी 
जो निन्‍्दा की है, उसे आप आज क्षमा कीजिये; क्योंकि 
आप निर्विकार हैं। हे शंकर ! मैंने भी मूर्खतावश आपका 


अपराध किया है, जो दक्षके पक्षसे आपके गण 
वीरभद्रके साथ युद्ध किया॥ ४६-४७ ॥ 

हे सदाशिव! आप मेरे स्वामी हैं, आप परब्रह्म हैं, 
मैं आपका दास हूँ, आप सभीके पिता हैं। इसलिये 
आपको हम सबका पालन करना चाहिये॥ ४८ ॥ 

ब्रह्मजी बोले--हे देवदेव! हे महादेव! हे 
करुणासागर। हे प्रभो! आप स्वतन्‍्त्र, परमात्मा, परमेश्वर, 
अद्दय तथा अविनाशी हैं॥ ४९॥ 

हे ईश्वर ! हे देव! आपने मेरे इस पुत्रपर अनुग्रह 
किया है, अब आप अपना अपमान भूलकर दक्षके 
यज्ञका उद्धार कीजिये। हे देवेश! अब आप प्रसन्न हो 
जाइये और अपने सभी प्रकारके शापोंसे इसका उद्धार 
कीजिये; आप ज्ञानवान्‌ ही मुझे प्रेरणा देनेवाले हैं और 
आप ही निवारण करनेवाले हैं॥ ५०-५१ ॥ 

हे महामुने ! इस प्रकार परमात्मा महेश्वरकी स्तुति 
करके दोनों हाथ जोड़कर मैंने अपने मस्तकको झुकाकर 
उन्हें प्रणाम किया। तदनन्तर इन्द्र आदि देवतागण एवं 
लोकपाल सावधान होकर प्रसन्‍न मुखकमलवाले शंकरजीकी 
स्तुति करने लगे॥ ५२-५३॥ 

उसके बाद अन्य सभी देवता, सिद्ध, ऋषि एवं 
प्रजापतिगण भी प्रसन्‍नताके साथ शिवजीकी स्तुति करने 
लगे। तत्पश्चात्‌ उपदेवता, नाग, सदस्य तथा ब्राह्मणलोग 
भी सद्धक्तिसे प्रणामकर अलग-अलग स्तुति करने 
लगे॥ ५४-५५ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके द्वितीय पतीखण्डमें दक्षके दुःखानिराकरणका वर्णन 
नामक बयालीसवाँ अध्याय पूर्ण हुआ॥ ४२ ॥ 


जया 3#-०-अकिक-ककता-पपफपफ 


तेंतालीसवाँ अध्याय 
भगवान्‌ शिवका दक्षको अपनी भक्तवत्सलता, ज्ञानी भक्तकी श्रेष्ठता तथा तीनों 
देवोंकी एकता बताना, दक्षका अपने यज्ञको पूर्ण करना, देवताओंका अपने-अपने लोकोंको 
प्रस्थान तथा सतीखण्डका उपसंहार और माहात्म्य 


ब्रह्मजी बोले--हे नारद! इस प्रकार रमापति | देखकर तथा मुझ ब्रह्मा और श्रीविष्णुका समाधान करके 
विष्णु, मेरे, देवताओं, ऋषियों तथा अन्य लोगोंके द्वारा | दक्षसे इस प्रकार कहने लगे-- ॥ २॥ 


स्तुति करनेपर महादेवजी बड़े प्रसन्‍न हो गये॥ १॥ 


महादेव बोले--हे प्रजापते! हे दक्ष! मैं [जो 


तब वे शम्भु कृपादूष्टिसे सभी ऋषियों एवं देवताओंको | कुछ] कह रहा हूँ, सुनिये, मैं प्रसन्‍न हूँ। यद्यपि मैं 


रुद्रसंहिता-सती खं०-अ० ४३ ] * भगवान्‌ शिवका दक्षको अपनी भक्तवत्सलता बताना * 

सबका ईश्वर हूँ और स्वतन्त्र हूँ, फिर भी सदा भक्तोंके 
अधीन रहता हूँ॥ ३॥ 

चार प्रकारके पुण्यात्मा मेरा भजन करते हैं । हे दक्ष ! 
हे प्रजापते ! उनमें पूर्वकी अपेक्षा उत्तरोत्तर श्रेष्ठ हैं॥ ४॥ 

उनमें आर्त, जिज्ञासु, अर्थार्थी और चौथा ज्ञानी है। 
पहलेके तीन तो सामान्य [ भक्त] हैं और चौथा विशिष्ट 
महत्त्वका है॥ ५॥ 

उनमें चौथा ज्ञानी ही मुझे अधिक प्रिय है और वह 
मेरा रूप माना गया है। उससे बढ़कर दूसरा कोई मुझे 
प्रिय नहीं है, मैं सत्य-सत्य कह रहा हूँ॥६॥ 

वेद-वेदान्तके पारगामी विद्वान्‌ ही मुझ आत्मज्ञानीको 
ज्ञानके द्वारा जान सकते हैं, अल्प बुद्धिवाले ही ज्ञानके 
बिना मुझे प्राप्त करनेका प्रयत्न करते हैं ॥ ७॥ 

कर्मके वशीभूत मूढ़ मानव न वेदोंसे, न यज्ञोंसे, न 
दानोंसे और न तपस्यासे ही मुझे पा सकते हैं॥ ८॥ 

आप केवल कमंके द्वारा ही इस संसारको पार 
करना चाहते थे, इसीलिये रुष्ट होकर मैंने इस यज्ञका 
विनाश किया है। अत: हे दक्ष! आजसे आप बुद्धिके 
द्वारा मुझे परमेश्वर मानकर ज्ञानका आश्रय लेते हुए 
सावधान होकर कर्म कीजिये॥ ९-१० ॥ 

प्रजापते! आप उत्तम बुद्धिके द्वारा मेरी दूसरी बात 
भी सुनिये, मैं अपने सगुण स्वरूपके विषयमें भी धर्मकी 
दृष्टिसि गोपनीय बात आपसे कहता हूँ॥११॥ 

जगत्‌का परम कारणरूप मैं ही ब्रह्मा और विष्णु 
हूँ। मैं सबका आत्मा, ईश्वर, साक्षी, स्वयंप्रकाश तथा 
निर्विशेष हूँ॥ १२॥ 

है मुने! अपनी (त्रिगुणात्मिका] मायामें प्रवेश 
करके मैं ही जगत्‌का सृजन, पालन और संहार करता 
हुआ क्रियाओंके अनुरूप [ ब्रह्मा, विष्णु और रुद्र] 
नामोंको धारण करता हूँ॥ १३॥ 

उस अद्वितीय ( भेदरहित), केवल (विशुद्ध ) मुझ 
परब्रह्म परमात्मामें अज्ञानी पुरुष ही ब्रह्म, ईश्वर तथा 
अन्य समस्त जीवोंको भिन्‍न रूपसे देखता है॥ १४॥ 

जैसे मनुष्य अपने सिर, हाथ आदि अंगोंमें [ ये मुझसे 
भिन हैं, ऐसी ] परकीय बुद्धि कभी नहीं करता, उसी तरह 


मेरा भक्त सभी प्राणियोंमें भेदबुद्धि नहीं रखता॥ १५॥ 

हे दक्ष ! सभी भूतोंके आत्मास्वरूप तथा एक ही 
भाववाले [ ब्रह्मा, विष्णु और मुझ शिव ]--इन तीनों देवताओंमें 
जो भेद नहीं देखता, वही शान्ति प्राप्त करता है॥ १६॥ 

जो नराधम तीनों देवताओंमें भेदबुद्धि रखता है, 
वह निश्चय ही जबतक चन्द्रमा और तारे रहते हैं, 
तबतक नरकमें निवास करता है॥ १७॥ 

मुझमें परायण होकर जो बुद्धिमान्‌ मनुष्य सभी 
देवताओंकी पूजा करता है, उसे इस प्रकारका ज्ञान हो जाता 
है, जिससे उसकी शाश्वती मुक्ति हो जाती है॥ १८॥ 

विधाताकी भक्तिके बिना विष्णुकी भक्ति नहीं हो 
सकती और विष्णुकी भक्तिके बिना मेरी भक्ति कभी नहीं 
हो सकती है॥१९॥ 

ऐसा कहकर कृपालु, सबके स्वामी परमेश्वर शिव 
सबको सुनाते हुए फिर यह वचन बोले-- ॥ २०॥ 

यदि कोई विष्णुभक्त मेरी निन्‍दा करेगा और मेरा 
भक्त विष्णुकी निन्‍्दा करेगा, तो आपको दिये हुए समस्त 
शाप उन्हीं दोनोंको प्राप्त होंगे और निश्चय ही उन्हें 
तत्त्वज्ञानकी प्राप्ति नहीं हो सकती॥ २१॥ 

ब्रह्माजी बोले--हे मुने! भगवान्‌ महेश्वरके इस 
सुखकर वचनको सुनकर वहाँ [उपस्थित] सभी देवता, 
मुनि आदि अत्यन्त हर्षित हुए॥ २२॥ 

शिवको अखिलेश्वर मानकर दक्ष कुटुम्बसहित 
प्रसन्‍नतापूर्वक शिवभक्तिमें तत्पर हो गये और वे देवता 
आदि भी शिवभक्तिपरायण हो गये॥ २३॥ 

जिसने जिस प्रकारसे परमात्मा शम्भुकी स्तुति की थी, 
उसे उसी प्रकार सन्तुष्टचित्त हुए शम्भुने वर दिया॥ २४॥ 

है मुने! उसके बाद भगवान्‌ शिवकी आज्ञा पाकर 
प्रसन्‍नचित्त हुए शिवभक्त दक्षने शिवजीकी कृपासे यज्ञ 
पूरा किया॥ २५॥ 

उन्होंने देवताओंको यज्ञभाग दिया और शिवजीको 
पूर्ण भाग दिया। साथ ही उन्होंने ब्राह्मणोंको दान भी 
दिया। इस तरह उन्हें शम्भुका अनुग्रह प्राप्त हुआ॥ २६॥ 

इस प्रकार महादेवजीके उस महान्‌ कर्मका विधिपूर्वक 
वर्णन किया गया। प्रजापति दक्षने ऋत्विजोंके सहयोगसे 

[ श्रीशिवमहापुराण- 


उस यज्ञकर्मको विधिवत्‌ समाप्त किया॥ २७॥ 

हे मुनीश्वर! इस प्रकार परब्रह्मस्वरूप शंकरकी 
कृपासे दक्षका यज्ञ पूरा हुआ॥ २८॥ 

तदनन्तर सब देवता और ऋषि सन्तुष्ट होकर 
भगवान्‌ शिवके यशका वर्णन करते हुए अपने-अपने 
स्थानकों चले गये। दूसरे लोग भी उस समय वहाँसे 
सुखपूर्वक चले गये॥ २९॥ 

मैं और भगवान्‌ विष्णु भी अत्यन्त प्रसन्‍न हो भगवान्‌ 
शिवके सदा सर्वमंगलदायक सुयशका निरन्तर गान करते 
हुए अपने-अपने स्थानको सानन्द चल दिये॥ ३०॥ 

सत्पुरुषोंको आश्रय देनेवाले महादेवजी भी दक्षसे 
प्रीतिपूर्वक सम्मानित हो प्रसन्‍नताके साथ गणोंसहित 
अपने निवासस्थान कैलास पर्वतपर चले गये॥ ३१॥ 

अपने पर्वतपर आकर शम्भुने अपनी प्रिया सतीका 
स्मरण किया और प्रधान गणोंसे वह कथा कही ॥ ३२॥ 

विज्ञाममय भगवान्‌ शंकरने लौकिक गतिका 
अवलम्बनकर अपने सकामभावको प्रकट करते हुए तथा 
सतीचरित्र वर्णन करते हुए बहुत समय व्यतीत किया ॥ ३३ ॥ 

हे मुने! वे सज्जनोंके शरणदाता, सबके स्वामी, 
अनीति न करनेवाले तथा परब्रह्म हैं, उन्हें मोह, शोक 
अथवा अन्य विकार कहाँसे हो सकता है!॥ ३४॥ 

जब मैं और विष्णु भी उनके भेदको कभी नहीं 
जान पाये, तो अन्य देवता, मुनि, मनुष्य आदि तथा 
योगिजनकी बात ही क्या है !॥ ३५॥ 

भगवान्‌ शंकरकी महिमा अनन्त है, जिसे बड़े-बड़े 
विद्वान्‌ भी जाननेमें असमर्थ हैं, किंतु भक्तलोग उनकी 


कृपासे बिना श्रमके ही उत्तम भक्तिके द्वारा उसे जान लेते 
हैं॥ ३६॥ 

परमात्मा शिवमें एक भी विकार नहीं है, किंतु 
लोकपरायण वे सगुणरूप धारणकर अपना चरित्र लोगोंको 
दिखाते हैं । हे मुने! जिसे पढ़कर और सुनकर सभी लोगोंमें 
बुद्धिमान्‌ वह व्यक्ति इस लोकमें उत्तम सुख एवं [ अन्तमें ] 
दिव्य सद्गति प्राप्त कर लेता है ॥ ३७-३८॥ 

इस प्रकार दक्षकन्या सती [ यज्ञमें | अपने शरीरको 
त्यागकर फिर हिमालयकी पत्नी मेनाके गर्भसे उत्पन्न 
हुईं, यह बात प्रसिद्ध ही है॥३९॥ 

तत्पश्चात्‌ वहाँ तपस्या करके गौरी शिवाने भगवान्‌ 
शिवका पतिरूपमें वरण किया। वे उनकी वाम-अर्धागिनी 
होकर अद्भुत लीलाएँ करने लगीं ॥ ४०॥ 

[हे नारद!] इस प्रकार मैंने आपसे सतीके परम 
अद्भुत चरित्रका वर्णन किया, जो भोग-मोक्षको देनेवाला, 
दिव्य तथा सम्पूर्ण कामनाओंको पूर्ण करनेवाला है ॥ ४१॥ 

यह आख्दान कालुष्यरहित, पवित्र, दूसरोंको पवित्र 
करनेवाला, स्वर्गकी प्राप्ति करानेवाला और पुत्र-पौत्ररूप 
'फल प्रदान करनेवाला है॥४२॥ 

है तात! जो भक्तिमान्‌ पुरुष भक्तिभावसे इसे सुनता 
है और अन्य मनुष्योंको सुनाता है। वह [इस लोकमें ] 
सम्पूर्ण कर्मोका फल पाकर परलोकमें परमगति प्राप्त 
करता है॥ ४३॥ 

जो इस शुभ आख्यानको पढ़ता है अथवा पढ़ाता 
है, वह भी समस्त सुखोंका उपभोग करके अन्तमें मोक्ष 
प्राप्त करता है ॥ ४४॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके द्वितीय सतीखण्डमें दक्षयज्ञके अनुसन्धानका वर्णन 
नामक तैंतालीसवाँ अध्याय पूर्ण हुआ॥ ४३ ॥ 


जपायय-70-%- बह? कौ-क+-८पपपफप 


॥ द्वितीय रुद्रसंहिताका द्वितीय सतीखण्ड पूर्ण हुआ॥ 


जप #- बिक ६ फत-पपपप५ 


॥ श्रीसाम्बसदाशिवाय नम: ॥ 


द्वितीय रुद्रसंहिता [ तृतीय--पार्वतीखण्ड ] 


पहला अध्याय 
पितरोंकी कन्या मेनाके साथ हिमालयके विवाहका वर्णन 


नारदजी बोले--हे ब्रह्मन्‌! अपने पिताके यज्ञमें 
शरीरका त्यागकर दक्षकन्या सती देवी जगदम्बा किस प्रकार 
हिमालयकी पुत्री बनीं और किस तरह अत्यन्त उग्र तपस्या 
करके उन्होंने शिवजीको पतिरूपमें प्राप्त किया ? मैं यह 
आपसे पूछ रहा हूँ, आप विशेष रूपसे बताइये ॥ १-२॥ 

ब्रह्माजी बोले--हे मुनिश्रेष्ठ) आप शिवाके परम 
पावन, दिव्य, सभी पापोंको दूर करनेवाले, कल्याणकारी 
तथा उत्तम चरित्रको सुनिये॥ ३॥ 

दक्षकन्या सती देवी जब प्रसन्‍नचित्त होकर शिवजीके 
साथ हिमालय पर्वतपर लीलापूर्वक क्रीड़ा करती थीं, उस 
समय मातृप्रेमसे भरी हुई हिमालयकी प्रिया मेना ' सम्पूर्ण 
सिद्धियोंसे युक्त यह मेरी पुत्री है'--ऐसा समझकर 
उनकी सेवामें संलग्न रहती थीं॥ ४-५॥ 

हे मुने | दक्षकन्या सती देवीने जब पिता दक्षके द्वारा 
अपमानित होकर क्रोधित हो यज्ञमें अपना शरीर त्याग 
दिया, उस समय हिमालयप्रिया मेना शिवलोकमें स्थित उन 
भगवती सतीकी आराधना करना चाह रही थीं॥ ६-७॥ 

उन्हींके गर्भसे मैं पुत्रीके रूपमें उत्पन्न होऊँ--ऐसा 
हृदयमें विचार करके शरीरका त्याग करनेवाली सतीने 
हिमालयकी पुत्री होनेके लिये मनमें निश्चय किया॥ ८॥ 

देहत्यागके अनन्तर समय आनेपर सभी देवताओंके 
द्वारा स्तुत वे भगवती सती प्रसननतापूर्वक मेनका (मेना)- 
की पुत्रीके रूपमें उत्पन्न हुईं॥ ९॥ 

उन देवीका नाम पार्वती हुआ। उन्होंने नारदके 
उपदेशसे अत्यन्त कठोर तपस्याकर पुनः शिवजीको 
पतिरूपमें प्राप्त किया ॥ १०॥ 


नारदजी बोले--हे ब्रह्मन्‌! हे विधे! हे महाप्राज्ञ ! 
हे वक्ताओंमें श्रेष्ठ! आप मुझसे मेनकाकी उत्पत्ति, उनके 
विवाह तथा चरित्रका वर्णन कीजिये॥ ११॥ 

जिनसे भगवती सतीने पुत्रीके रूपमें जन्म लिया, वे 
मेनका देवी धन्य हैं। इसीलिये वे पतिब्रता मेना सभी 
लोगोंकी मान्य और धन्य हैं॥१२॥ 

ब्रह्माजी बोले--हे नारद! हे मुने। आप पार्वतीकी 
माताके जन्म, विवाह एवं अन्य भक्तिवर्धक पावन 
चरित्रको सुनिये। हे मुनिश्रेष्ठ ! उत्तर दिशामें पर्वतोंका 
राजा हिमालय नामक महानू्‌ पर्वत है। जो महातेजस्वी 
और समृद्धिशाली है॥ १३-१४॥ 

जंगम तथा स्थावरभेदसे उसके दो रूप प्रसिद्ध हैं, 
मैं उसके सूक्ष्म स्वरूपका संक्षेपमें वर्णन कर रहा हूँ। वह 
पर्वत रमणीय एवं अनेक प्रकारके रत्नोंका आकर 
(खान) है, जो पूर्व तथा पश्चिम समुद्रके भीतर प्रवेश 
करके पृथ्वीके मानदण्डकी भाँति स्थित है॥ १५-१६॥ 

वह नाना प्रकारके वृक्षोंसे व्याप्त है, अनेक 
शिखरोंके कारण विचित्र शोभासे सम्पन्न है और सुखी 
सिंह, व्याप्र आदि पशुओंसे सदा सेवित रहता है॥ १७॥ 

वह हिमका भण्डार है, अत्यन्त उग्र है, अनेक 
आश्चर्यजनक दृश्योंके कारण विचित्र है; देवता, ऋषि, 
सिद्ध और मुनि उसपर रहते हैं तथा वह भगवान्‌ शिवको 
बहुत ही प्रिय है॥ १८॥ 

वह तप करनेका स्थान है, अत्यन्त पावन है, 
महात्माओंको भी पवित्र करनेवाला है, तपस्यामें अत्यन्त 
शीघ्र सिद्धि प्रदान करता है, अनेक प्रकारकी धातुओंकी 

फ्रफफफफक्रफकक्र्रफकरकरक्रक्रफ़्फ््रकरफ्रॉफफ्रफाक्र क्रफफ्रफक्कक्रफक्रफकक्रफक्क फऋ्रक फक्क्रफकर््फक्रफकर्ोफाकक्रफक्फ्रफक्क्क्ररफ्रफक््फकफकरफक््रेफकाक्र्क्रफ्कफ्रफ्रफफरफकफक्रक्रफ्कफ्रफ 


खान है और शुभ है। वह दिव्य रूपवाला है, सर्वागसुन्दर 
है, रमणीय है, शैलराजोंका भी राजा है, विष्णुका अंश 
है, विकाररहित एवं सज्जन पुरुषोंका प्रिय है ॥ १९-२०॥ 

उस पर्वतने अपनी कुलपरम्पराकी स्थितिके लिये, 
धर्मकी अभिवृद्धिके लिये और देवताओं तथा पितरोंका 
हित करनेकी अभिलाषासे अपना विवाह करनेकी इच्छा 
की। हे मुनीश्वर! उसी समय देवतागण अपने पूर्ण 
स्वार्थका विचार करके दिव्य पितरोंके पास आकर उनसे 
प्रसन्‍नतापूर्वक कहने लगे-- ॥ २१-२२॥ 

देवता बोले--हे पितरो! आप सभी प्रसनन्‍नचित्त 
होकर हमारी बात सुनें और यदि आपलोगोंको देवताओंका 
कार्य करना अभीष्ट हो, तो शीघ्र वैसा ही करें॥ २३ ॥ 

आपलोगोंकी मेना नामक जो ज्येष्ठ पुत्री प्रसिद्ध 
है, वह मंगलरूपिणी है, उसका विवाह आपलोग 
अत्यन्त प्रसन्‍नतापूर्वक हिमालय नामक पर्वतसे कर 
दीजिये। ऐसा करनेपर सभी लोगोंका महान्‌ लाभ होगा 
और आपलोगोंके तथा देवताओंके दुःखोंका निवारण भी 
पग-पगपर होता रहेगा॥ २४-२५॥ 

ब्रह्मजी बोले--देवताओंकी यह बात सुनकर 


पितरोंने परस्पर विचार करके कन्याओंके शापका स्मरण 
करके इस बातको स्वीकार कर लिया॥ २६॥ 

उन लोगोंने अपनी कन्या मेनाका विवाह विधिपूर्वक 
हिमालयके साथ कर दिया; उस मंगलमय विवाहमें 
महान्‌ उत्सव हुआ॥ २७॥ 

वामदेव शंकरका स्मरणकर विष्णु आदि देवता 
तथा समस्त मुनिगण उस विवाहमें आये॥ २८ ॥ 

उन लोगोंने अनेक प्रकारके दान देकर उत्सव 
करवाया, तदनन्तर वे दिव्य पितरोंकी प्रशंसा करके 
हिमालयकी प्रशंसा करने लगे॥ २९॥ 

इसके बाद परम आनन्दसे युक्त वे सभी देवता तथा 
मुनीश्वर शिवा एवं शिवका स्मरण करते हुए अपने- 
अपने निवासस्थानको चले गये॥ ३०॥ 

उधर, पर्वतराज हिमालय भी अनेक प्रकारके 
उपहार प्राप्तकर उस प्रिया मेनाके साथ विवाह करके 
अपने घर आये और परम प्रसन्‍न हुए॥ ३१॥ 

ब्रह्माजी बोले--हे मुनीश्वर! मैंने मेनाके साथ 
हिमालयके सुखद पवित्र विवाहका वर्णन कर दिया। 
अब आप और क्‍या सुनना चाहते हैं ?7॥ ३२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें हिमाचलविवाह-वर्णन 
नामक पहला अध्याय पूर्ण हुआ॥ १ ॥ 


जापपय77*#-#“ सी क-कन-फपे 


दूसरा अध्याय 
पितरोंकी तीन मानसी कन्याओं--मेना, धन्‍्या और कलावतीके पूर्वजन्मका वृत्तान्त तथा 
सनकादिद्वारा प्राप्त शाप एवं वरदानका वर्णन 


नारदजी बोले--हे महाप्राज्ञ | हे विधे! अब आदर- 
पूर्वक मेनाकी उत्पत्तिका वर्णन कीजिये और शापके भी 
विषयमें बताइये, इस प्रकार मेरे सन्देहको दूर कीजिये ॥ १॥ 

ब्रह्माजी बोले--हे नारद | हे सुतवर्य | हे महाबुध ! 
आप इन मुनिगणोंके साथ विवेकपूर्वक मेनाकी उत्पत्तिके 
वृत्तान्तको अत्यन्त प्रेमपूर्वक सुनिये, मैं कह रहा हूँ॥ २॥ 

हे मुने! मैंने अपने दक्ष नामक जिन पुत्रकी चर्चा 
पहले की थी; उनके यहाँ सृष्टिकी कारणभूता साठ 
कन्याएँ उत्पन्न हुईं॥ ३॥ 

उन्होंने उन कन्याओंका विवाह श्रेष्ठ कश्यप 


आदिके साथ किया। हे नारद ! यह सारा वृत्तान्त आपको 
विदित ही है, अब प्रस्तुत कथाका श्रवण कीजिये ॥ ४॥ 

उन्होंने उनमेंसे स्वधा नामकी कन्या पितरोंको दी। 
उस स्वधासे धर्ममूर्तिरूपा सौभाग्यवती तीन कन्याएँ 
उत्पन्न हुईं। हे मुनीश्वर! उन कन्याओंके पवित्र, सदा 
विघ्नोंका हरण करनेवाले तथा महामंगल प्रदान करनेवाले 
नामोंको मुझसे सुनिये॥ ५-६॥ 

सबसे बड़ी कन्याका नाम मेना, मझली कन्याका 
नाम धन्या तथा अन्तिम कन्याका नाम कलावती था-- 
ये सभी कन्याएँ पितरोंके मनसे प्रादुर्भूत हुई थीं॥७॥ 


रुद्रसंहिता-पार्वतीखं० -अ० २ ]# पितरोंकी कन्‍्याओं--मेना-धन्या-कलावतीके पूर्वजन्मका वृत्तान्त *# 

ये अयोनिजा कन्याएँ लोकाचारके अनुसार स्वधाकी 
पुत्रियाँ कही गयी हैं। इनके पवित्र नामोंका उच्चारण करके 
मनुष्य समस्त कामनाओंको प्राप्त कर लेता है॥ ८॥ 

वे जगत्‌की वन्दनीया, लोकमाता, परमानन्दको 
देनेवाली, योगिनीस्वरूपा, उत्कृष्ट, ज्ञानकी निधि तथा 
तीनों लोकोंमें विचरण करनेवाली हुईं॥ ९॥ 

हे मुनीश्वर |! एक समयकी बात है--वे तीनों बहनें 
भगवान्‌ विष्णुके निवासस्थान श्वेतद्वीपमें उनके दर्शनके 
लिये गयीं। भक्तिपूर्वक विष्णुको प्रणाम तथा उनकी 
स्तुति करके वे उनकी आज्ञासे वहीं रुक गयीं। वहाँ उस 
समय बहुत बड़ा समाज एकत्रित था॥ १०-११॥ 

हे मुने! उसी अवसरपर [मुझ] ब्रह्माके पुत्र 
सनकादि सिद्धगण भी वहाँ गये और श्रीहरिको प्रणामकर 
वहीं उनकी आज्ञासे बैठ गये। तब सभी लोग सनकादि 
मुनियोंकों देखकर वहाँ बैठे हुए लोकवन्दित देवता 
आदिको प्रणाम करके शीघ्र उठ खड़े हुएु॥ १२-१३ ॥ 

किंतु हे मुने ! वे तीनों बहनें परात्पर शंकरकी मायासे 
मोहित होनेके कारण प्रारब्धसे विवश हो नहीं उठीं॥ १४॥ 

शिवजीकी माया अत्यन्त प्रबल है, जो सब 
लोकोंको मोहित करनेवाली है। समस्त संसार उसीके 
अधीन है, वह शिवकी इच्छा कही जाती है॥ १५॥ 

उसीको प्रारब्ध भी कहा जाता है, उसके अनेक 
नाम हैं। वह शिवकी इच्छासे ही प्रवृत्त होती है, इसमें 
सन्देह नहीं है। उसी [ शिवमाया]-के अधीन होकर उन 
कन्याओंने सनक आदिको प्रणाम नहीं किया। वे केवल 
उन्हें देखकर विस्मित हो बैठी रह गयीं॥ १६-१७॥ 

ज्ञानी होते हुए भी सनकादि मुनीश्वरोंने उनके उस 
प्रकारके व्यवहारको देखकर अत्यधिक असह्य क्रोध 
किया। तब शिवजीको इच्छासे मोहित हुए योगीश्वर 
सनत्कुमार क्रोधित होकर दण्डित करनेवाला शाप देते 
हुए उनसे कहने लगे--॥ १८-१९॥ 

सनत्कुमार बोले--तुम तीनों बहनें पितरोंकी 
कन्या हो, तथापि मूर्ख, सद्ज्ञानसे रहित और वेदतत्त्वके 
ज्ञानसे शून्य हो॥२०॥ 

अभिमानमें भरी हुई तुमलोगोंने न तो हमारा 
अभ्युत्थान किया और न ही अभिवादन किया, तुमलोग 


नरभावसे मोहित हो गयी हो, अतः इस स्वर्गसे दूर चली 
जाओ और अज्ञानसे मोहित होनेके कारण तुम तीनों ही 
मनुष्योंकी स्त्रियाँ बनो। इस प्रकार तुमलोग अपने कर्मके 
प्रभावसे इस प्रकारका फल प्राप्त करो ॥ २१-२२॥ 

ब्रह्मजी बोले--यह सुनकर वे साध्वी कन्याएँ 
आश्चर्यवचकित हो गयीं और उनके चरणोंमें गिरकर 
विनम्रतासे सिर झुकाकर कहने लगीं॥ २३॥ 

पितृकन्याएँ बोलीं--हे मुनिवर्य ! हे दयासागर ! 
अब हमलोगोंपर प्रसन्‍न हो जाइये, हमलोगोंने मूढ़ होनेके 
कारण आपको श्रद्धासे प्रणाम नहीं किया॥ २४॥ 

हे विप्र! अतः हमलोगोंने उसका फल पाया। हे 
महामुने | इसमें आपका दोष नहीं है। आप हमलोगोंपर 
दया कीजिये, जिससे हमलोगोंको पुनः स्वर्गलोककी 
प्राप्ति हो ॥ २५॥ 

ब्रह्माजी बोले--हे तात! तब उनकी यह बात 
सुनकर प्रसनन्‍नचित्त वे मुनि शिवजीकी मायासे प्रेरित हो 
शापसे उद्धारका उपाय कहने लगे॥ २६॥ 

सनत्कुमार बोले--हे पितरोंकी तीनों कनन्‍्याओ! 
तुमलोग प्रसन्‍नचित्त होकर मेरी बात सुनो, यह तुम्हारे 
शोकका नाश करनेवाली और सदा ही तुम्हें सुख प्रदान 
करनेवाली है॥ २७॥ 

तुममेंसे जो ज्येष्ठ है, वह विष्णुके अंशभूत हिमालय- 
गिरिकी पत्नी होगी और पार्वती उसकी पुत्री होंगी ॥ २८ ॥ 

योगिनीस्वरूपा धन्या नामक दूसरी कन्या राजा 
जनककी पत्नी होगी, उसकी कन्या महालक्ष्मी होंगी, 
जिनका नाम सीता होगा। सबसे छोटी कन्या कलावती 
वैश्य वृषभानकी पत्नी होगी, जिसकी पुत्रीके रूपमें 
द्वापकके अन्तमें राधाजी प्रकट होंगी॥ २९-३० ॥ 

योगिनी मेनका पार्वतीके वरदानसे अपने पतिके 
साथ उसी शरीरसे परम पद कैलासको जायगी तथा यह 
धन्या जनकवंशमें उत्पन्न जीवन्मुक्त तथा महायोगी 
सीरध्वजको पतिरूपमें प्राप्तकर सीताको जन्म देगी तथा 
वैकुण्ठधामको जायगी॥ ३१-३२॥ 

वृषभानके साथ विवाह होनेके कारण जीवन्मुक्त 
कलावती भी अपनी कनन्‍्याके साथ गोलोक जायगी, 
इसमें संशय नहीं है॥ ३३॥ 


३२८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्क्रफक्क्रफ्रफ््रफफफ््रफ्रफकाफकफ्रफरकरफक््फाक्रफर्रफक क्र फक्क फक्क फरफ्क्रफक््रकाोभककरक्रफकक्रक्रफफ फ्रफक क्र ्फ्भफ्फ्रफकक््फाक् .क् फ््रफफरफकरफ्ाफ््रफााक्र््रफककफ्फ 


[इस संसारमें] बिना विपत्तिक किसको कहाँ 
महत्त्व प्राप्त होगा। उत्तम कर्म करनेवालोंके दुःख दूर 
हो जानेपर उन्हें दुर्लभ सुख प्राप्त होता है॥ ३४॥ 

तुमलोग पितरोंकी कन्याएँ हो और स्वर्गमें विलास 
करनेवाली हो। अब विष्णुका दर्शन हो जानेसे तुमलोगोंके 
कर्मका क्षय हो गया है॥३५॥ 

यह कहकर क्रोधरहित हुए मुनीश्वरने ज्ञान, भोग 
तथा मोक्ष प्रदान करनेवाले शिवजीका स्मरण करके पुनः 
कहा--[हे पितृकन्याओ!] तुमलोग प्रीतिपूर्वक मेरी 
दूसरी बात भी सुनो, जो अत्यन्त सुखदायक है। 
शिवजीमें भक्ति रखनेवाली तुमलोग सदा धन्य, मान्य 
और बार-बार पूजनीय हो॥ ३६-३७॥ 


मेनाकी कन्या जगदम्बिका पार्वती देवी परम कठोर 
तपकर शिवजीकी पत्नी होंगी, धन्याकी पुत्री कही गयी 
सीता [भगवान्‌] रामकी पत्नी होंगी, जो लौकिक 
आचारका आश्रय लेकर उनके साथ विहार करेंगी और 
साक्षात्‌ गोलोकवासिनी कलावतीपुत्री राधा अपने गुप्त 
स्नेहसे बँधी हुई श्रीकृष्णकी पत्नी होंगी॥ ३८--४० ॥ 

ब्रह्माजी बोले--इस प्रकार कहकर सबके द्वारा 
स्तुत वे भगवान्‌ सनत्कुमार मुनि अपने भाइयोंसहित वहीं 
अन्तहित हो गये॥ ४१॥ 

है तात! पितरोंकी मानसी कन्याएँ वे तीनों बहनें 
पापरहित हो सुख पाकर तुरंत अपने धामको चली 
गयीं ॥ ४२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें पूर्वगतिवर्णन 
नामक दूसरा अध्याय पूर्ण हुआ ॥ २॥ 

तीसरा अध्याय 
विष्णु आदि देवताओंका हिमालयके पास जाना, उन्हें उमाराधनकी विधि बता 
स्वयं भी देवी जगदम्बाकी स्तुति करना 


नारदजी बोले--हे विधे | हे प्राज्ञ! हे महाबुद्धिमान्‌ ! 
हे वक्ताओंमें श्रेष्ठ! इसके बाद विष्णुके सदगुरु शिवका 
क्या चरित्र हुआ, उसको आप मुझसे कहिये॥ १॥ 

आपने मेनाके पूर्वजन्मकी शुभ एवं अद्भुत कथा 
कही। उनके विवाहप्रसंगको भी मैंने भलीभाँति सुन 
लिया, अब उनके उत्तम चरित्रको कहिये॥ २॥ 

हिमालयने मेनाके साथ विवाह करनेके बाद क्‍या 
किया ? जगदम्बा पार्वतीने उनसे किस प्रकार जन्म लिया 
और कठोर तपकर किस प्रकार शिवजीको पतिरूपमें 
प्राप्त किया ? यह सब बताइये और हे ब्रह्मन्‌! शंकरके 
यशका विस्तारसे वर्णन कीजिये॥ ३-४॥ 

ब्रह्माजी बोले--हे मुने! आप शंकरके कल्याणकारी 
उत्तम यशको सुनिये, जिसे सुनकर ब्रह्महत्यारा भी शुद्ध 
हो जाता है और सभी मनोरथोंको प्राप्त कर लेता है॥ ५॥ 

हे नारद! जब मेनाके साथ विवाह करके हिमवान्‌ 
घर गये, तब तीनों लोकोंमें बड़ा भारी उत्सव हुआ॥ ६॥ 

हिमालयने भी अत्यन्त प्रसन्‍न होकर परमोत्सव 


मनाया और सदबुद्धिसे ब्राह्मणों, बन्धुजनों एवं अन्य 
श्रेष्ठ लोगोंका अर्चन किया॥ ७॥ 

तत्पश्चात्‌ सभी सन्तुष्ट ब्राह्मण, बन्धुजन तथा 
अन्यलोग उन्हें उत्तम आशीर्वाद देकर अपने-अपने 
निवासस्थानको चले गये। हिमालय भी अत्यन्त प्रसन्‍न होकर 
अपने सुखदायक घरमें, अन्य रम्य स्थानमें तथा नन्दन 
आदि वनोंमें भी मेनाके साथ रमण करने लगे॥ ८-९॥ 

हे मुने! उसी समय विष्णु आदि समस्त देवता और 
महात्मा मुनि गिरिराजके पास गये॥ १०॥ 

गिरिराजने उन देवताओंको आया हुआ देखकर 
प्रसन्‍नतापूर्वक उन्हें प्रणाम किया और अपने भाग्यकी 
सराहना करते हुए भक्तिभावसे उनका सत्कार किया॥ ११॥ 

हाथ जोड़कर मस्तक झुकाये हुए उन्होंने उत्तम 
भक्तिसे स्तुति की । हिमालयके शरीरमें महान्‌ रोमांच हो 
आया और उनके नेत्रोंसे प्रेमके आँसू बहने लगे॥ १२॥ 

है मुने! तब हिमालय प्रसन्‍न मनसे अत्यन्त 
प्रेमपर्वक प्रणाम करके और विनीतभावसे खडे हो विष्णु 

आदि देवताओंसे कहने लगे-- ॥ १३॥ 

हिमाचल बोले-- आज मेरा जन्म सफल हो गया, 
आज मेरी महान्‌ तपस्या सफल हुई, आज मेरा ज्ञान 
सफल हुआ और आज मेरी क्रियाएँ सफल हो गयीं॥ १४॥ 

आज मैं धन्य हो गया, मेरी समस्त भूमि धन्य हो 
गयी, मेरा कुल धन्य हो गया, मेरी स्त्री तथा मेरा सब 
कुछ धन्य हो गया, इसमें संशय नहीं है; क्योंकि आप 
सभी लोग एक साथ मिलकर एक ही समय यहाँ पधारे 
हैं। मुझे अपना सेवक समझकर आपलोग प्रसन्‍्नतापूर्वक 
उचित कार्यके लिये आज्ञा दें॥ १५-१६॥ 

ब्रह्मजी बोले--तब हिमालयके इस वचनको 
सुनकर विष्णु आदि वे देवता अपने कार्यकी सिद्धिको 
मानकर प्रसन्‍न होकर कहने लगे-- ॥ १७॥ 

देवता बोले--हे महाप्राज्ञ हिमालय! हमारा 
हितकारक वचन सुनिये, हम सब लोग जिस कामके 
लिये यहाँ आये हैं, उसे प्रसन्‍नतापूर्वक बता रहे हैं॥ १८ ॥ 

हे गिरे! पहले जो जगदम्बा उमा दक्षकन्या सतीके 
रूपमें उत्पन्न हुई थीं और रुद्रपतती होकर चिरकालतक 
इस भूतलपर क्रीौड़ा करती रहीं, वे ही जगदम्बा अपने 
पितासे अनादर पाकर अपनी प्रतिज्ञाका स्मरण करके 
[यज्ञमें] शरीरका त्यागकर अपने परम धामको चली 
गयीं॥ १९-२० ॥ 

हे हिमगिरे! यह कथा लोकमें विख्यात है और 
आपको भी विदित है। अब ऐसा होनेपर (आपके यहाँ 
उनके उत्पन्न होनेपर) सभी देवगणोंका तथा आपका भी 
बहुत लाभ होगा और वे सभी देवतागण भी आपके 
वशमें हो जायँगे॥ २१-२२॥ 

ब्रह्मजी बोले--उन विष्णु आदि देवताओंकी यह 
बात सुनकर गिरिराजने उनको आदर देनेके लिये नहीं, 
अपितु स्वयं प्रसन्‍नचित्त होकर ' तथास्तु '--ऐसा कहा॥ २३ ॥ 

तत्पश्चातू वे देवता [उमाको प्रसन्‍न करनेकी ] उस 
विधिको हिमालयसे आदरपूर्वक कहकर स्वयं शंकरप्रिया 
उमाकी शरणमें गये ॥ २४॥ 

वे देवता उत्तम स्थानपर स्थित होकर मनसे 
जगदम्बाका स्मरण करने लगे और अनेक बार उन्हें 
प्रणामकर श्रद्धाके साथ उनकी स्तुति करने लगे॥ २५॥ 


देवता बोले--हे देवि! हे उमे! हे जगन्मातः ! 
शिवलोकमें निवास करनेवाली हे सदाशिवप्रिये ! हे दुर्गे ! 
हे महेश्वरि! हम आपको प्रणाम करते हैं॥ २६॥ 

हमलोग श्रीशक्ति, पावन, शान्त, पुष्टिरूपिणी, परम 
तथा महत्‌ और अव्यक्तरूपिणी [आपको ] भक्तिपूर्वक 
प्रणाम करते हैं॥ २७॥ 

कल्याणरूपिणी, कल्याण करनेवाली, शुद्ध, स्थूल, 
सूक्ष्म, सबका परम आश्रय और अत्तर्विद्या तथा सुविद्यासे 
प्रसन्‍न होनेवाली आपको हम नमस्कार करते हैं ॥ २८ ॥ 

आप ही श्रद्धा हैं, आप ही धृति हैं, आप ही श्री हैं, आप 
ही सर्वगोचरा हैं, सूर्यमें रहनेवाली प्रकाशरूपा आप ही हैं 
तथा आप अपने प्रपंचको प्रकाशित करनेवाली हैं ॥ २९॥ 

जो ब्रह्माण्डमें तथा समस्त जीवोंमें रहनेवाली हैं 
और जो ब्रह्मासे लेकर समस्त तृणपर्यन्त संसारको तृप्त 
करती हैं, उन्हें हम प्रणाम करते हैं॥ ३०॥ 

आप ही गायत्री हैं, आप ही वेदमाता सावित्री एवं 
सरस्वती हैं, आप ही समस्त जगत्‌की वार्ता हैं, आप ही 
वेदत्रयी एवं धर्मस्वरूपा हैं॥३१॥ 

आप ही समस्त प्राणियोंमें निद्रा, क्षुधा, तृप्ति, 
तृष्णा, कान्ति, छवि तथा तुष्टिरूपसे विराजमान हैं। आप 
सदा सबको आनन्द देनेवाली हैं॥ ३२॥ 

पुण्यकर्ताओंमें आप लक्ष्मीरूपा हैं, पापियोंकों दण्ड 
देनेके लिये आप ज्येष्ठा (अलक्ष्मी) हैं। आप सम्पूर्ण 
जगत्‌की शान्ति, धात्री तथा प्राणपोषिणी माता हैं ॥ ३३॥ 

आप पाँचों भूतोंके सारतत्त्वको प्रकट करनेवाली 
तत्त्वस्वरूपा हैं। आप ही नीतिज्ञोंकी नीति तथा 
व्यवसायरूपिणी हैं ॥ ३४॥ 

आप ही सामवेदकी गीतिस्वरूपा हैं, आप ही यजुर्वेदकी 
ग्रन्थि हैं, आप ही ऋग्वेदकी ऋचारूप स्तुति तथा अथर्ववेदकी 
मात्रा हैं और आप ही मोक्षस्वरूपा हैं॥ ३५॥ 

जो सभी देवगणोंकी शक्ति हैं, तमोमयी हैं, 
एकमात्र धारण-पोषण गुणोंसे देखनेमें आती हैं, रजोगुणके 
प्रपंचसे केवल सृष्टिरूपा हैं तथा जिन्हें हमने कल्याणकारिणी 
सुना है, उनकी हम स्तुति करते हैं॥ ३६॥ 

कराल संसारसागरके महान्‌ दुःखोंसे पार करानेवाली 
पालरहित नौकारूपिणी, अष्टांगयोगके पालनरूपी क्रीडामें 


३३० 

दक्ष और विन्ध्यपर्वतपर निवास करनेवाली उन भगवतीको | निद्रारूपमें प्रवृत्त होती हैं, वे संसारकी स्थिति तथा 


हम प्रणाम करते हैं॥ ३७॥ 
जो प्राणियोंके नासिका, नेत्र, मुख, भुजा, वक्ष:स्थल 


पालनके लिये हमारे ऊपर प्रसन्न हों॥ ३८॥ 
ब्रह्माजी बोले--इस प्रकार जगदम्बा महेश्वरी उमा 


एवं मनमें प्रतिष्ठित होकर सदा धैर्यपूर्वक सुख प्रदान | सतीकी स्तुति करके [ अपने ] हृदयमें विशुद्ध प्रेमलिये वे 
करती हैं, जो संसारके कल्याणके लिये सुखकारी | सब देवता उनके दर्शनकी इच्छासे वहाँ खड़े रहे ॥ ३९॥ 


॥ इस प्रकार श्रीशिवमहापुराणके अन्तर्गत द्वितीय रुद्गसंहिताके तृतीय पार्वतीखण्डमें देवस्तुतिवर्णन 
नामक तीसरा अध्याय पूर्ण हुआ ॥ ३ ॥ 


जपययय7#-# कि ७-कत-- पफपफप 


चौथा अध्याय 
उमादेवीका दिव्यरूपमें देवताओंको दर्शन देना और 
अवतार ग्रहण करनेका आश्वासन देना 


ब्रह्माजी बोले-- [ हे नारद!] इस प्रकार देवताओंके | रहित, नित्या, शिवलोकमें निवास करनेवाली, त्रिदेवजननी, 
द्वारा स्तुति किये जानेपर दुर्ग नामक राक्षसके द्वारा उत्पन्न | चण्डी, शिवा, सभी कष्टोंका नाश करनेवाली, सबकी 
संकटका नाश करनेवाली जगन्माता देवी दुर्गा देवताओंके | माता, महानिद्रा, सभी स्वजनों (भक्तों )-को मोक्ष प्रदान 
समक्ष प्रकट हुईं॥ १॥ 


वे रत्नोंसे जटित, दिव्य, परम अद्भुत, किकिणीजालसे 


करनेवाली उन भगवती शिवाको तेजोराशिकी प्रभाके रूपमें 
देवताओंने देखा, किंतु उनके प्रत्यक्ष दर्शकी अभिलाषा- 
वाले देवताओंने पुन: उनकी स्तुति की ॥ ३--६॥ 

इसके बाद [ भगवतीके] दर्शनके अभिलाषी देवगण 
उन जगदम्बाकी कृपा प्राप्त करके ही उनका प्रत्यक्ष दर्शन 
कर सके। [देवीके दर्शनसे | सभी देवगणोंको महान्‌ आनन्द 
प्राप्त हुआ। उन्होंने बार-बार उनको प्रणाम किया और 
वे विशेष रूपसे उनकी स्तुति करने लगे-- ॥ ७-८ ॥ 

देवता बोले--हे शिवे ! हे शर्वाणि! हे कल्याणि! 
हे जगदम्ब ! हे महेश्वरि! हम सभी देवता सबके दु:खोंका 
नाश करनेवाली आपको सदा प्रणाम करते हैं॥९॥ 

हे देवेशि! वेद एवं शास्त्र भी आपको पूर्णरूपसे 
नहीं जानते हैं । हे शिवे ! आपका ध्यान एवं महिमा वाणी 
एवं मनसे अगोचर है। श्रुति भी चकित होकर सदा अतदू- 
व्यावृत्तिसे (नेति-नेति कहते हुए) आपका वर्णन करती 


युक्त, कोमल बिछौनेवाले तथा श्रेष्ठ रथपर विराजमान | है, तो फिर दूसरोंकी बात ही क्‍या है!॥ १०-११॥ 


थीं॥ २॥ 

करोड़ों सूर्योसे भी अधिक प्रभायुक्त, रम्य अंगोंसे 
भासित, अपनी तेजोरशिके बीच विराजमान, सुन्दर 
रूपवाली, अनुपम छविसे सम्पन्न, अतुलनीय, महामाया, 
सदाशिवके साथ विलास करनेवाली, त्रिगुणात्मिका, गुणोंसे 


[हे शिवे!] भक्तिसे आपकी कृपा प्राप्त करके 
बहुत-से भक्त आपकी महिमाको जानते हैं। आपके 
शरणागत भक्तोंको कहीं भी भय आदि नहीं होता॥ १२॥ 

हे अम्बिके ! हम सब आपके दास हैं, अत: अब 
आप प्रेमयुक्त होकर हमारी प्रार्थना सुनें। हे देवि! हमलोग 

आपकी महिमाका थोड़ा-सा वर्णन करते हैं॥१३॥ 

आप पहले दक्षकी पुत्री होकर शिवजीकी प्रिया 
बनी थीं, आपने [उस समय] ब्रह्मा तथा अन्य लोगोंके 
महान्‌ दुःखको दूर किया था॥ १४॥ 

आपने अपने पितासे अनादर प्राप्तककर अपनी 
प्रतिज्ञाक अनुसार अपने शरीरका त्याग किया और आप 
अपने धामको चली गयी थीं, जिसके कारण महादेवजीने 
दुःख पाया था। किंतु हे महेश्वरि! देवताओंका वह 
कार्य पूरा नहीं हुआ। इसीलिये हम समस्त देवता एवं 
मुनिगण आपकी शरणमें आये हुए हैं॥ १५-१६॥ 

हे महेशानि! आप देवताओंके मनोरथको पूर्ण 
कीजिये, जिससे हे शिवे! सनत्कुमारका [कहा हुआ] 
वचन सफल हो॥ १७॥ 

हे देवि! आप पृथ्वीपर अवतरित होकर पुन: शिवजीकी 
पत्नी बनें और यथायोग्य लीला करें, जिससे देवगण 
सुखी हो जाय, हे देवि ! कैलासपर्वतपर स्थित भगवान्‌ 
शिवजी भी सुखी हो जाये, सभी लोग सुखी हो जायाँ 
और पूर्णरूपसे दुःखका विनाश हो जाय॥ १८-१९॥ 

ब्रह्मुजी बोले-- [हे नारद!] विष्णु आदि सब 
देवता यह कहकर प्रेमसे मग्न हो गये और वे भक्तिपूर्वक 
विनप्रतासे सिर झुकाये मौन खड़े हो गये॥ २०॥ 

शिवा भी देवताओंकी स्तुति सुनकर प्रसन्‍न हो 
गयीं। अपनी स्तुतिके कारणका विचारकर तथा प्रभु 
शिवजीका स्मरणकर भक्तवत्सला तथा दयामयी उमादेवी 
विष्णु आदि उन देवताओंको सम्बोधित करके हँसकर 
कहने लगीं-- ॥ २१-२२॥ 

उमा बोलीं--हे हरे! हे विधे! हे देवताओ! हे 
मुनिगण! अब आप सभी लोग दुःखरहित हो जाइये और 
मेरी बात सुनिये। मैं [ आपलोगोंपर ] प्रसन्न हूँ, इसमें 
सन्देह नहीं है। मेरा चरित्र त्रैलोक्यको सर्वत्र सुख प्रदान 
करनेवाला है। दक्ष आदिको जो मोह उत्पन्न हुआ, वह 
सब मेरे द्वारा ही किया गया था॥ २३-२४॥ 

मैं पृथिवीपर पूर्ण अवतार ग्रहण करूँगी, इसमें 
सन्देह नहीं है | इसमें बहुत-से हेतु हैं, उन्हें में आदरपूर्वक 
कह रही हूँ। हे देवताओ ! पूर्व समयमें हिमाचल और 
मेनाने बड़े भक्तिभावसे मुझ सतीशरीरधारिणीकी माता- 


पिताके समान सेवा की थी॥ २५-२६॥ 

इस समय भी वे नित्यप्रति मेरी भक्तिपूर्वक सेवा 
कर रहे हैं और मेना विशेषकर अपनी पुत्रीरूपमें सेवा 
करती हैं, इसमें सन्देह नहीं है॥ २७॥ 

अतः रुद्र तथा आपलोग [ अपने-अपने धामको] 
जाये, मैं हिमालयके घर अवतार लूँगी, इससे सभी 
लोगोंका दुःख दूर हो जायगा॥ २८ ॥ 

आप सब लोग अपने-अपने घर जायेँ और 
चिरकालतक सुखी रहें। में मेनाकी पुत्रीके रूपमें अवतार 
लेकर सभीको सुख प्रदान करूँगी॥ २९॥ 

यह मेरा अत्यन्त गुप्त मत है कि मैं शिवजीकी 
पत्नी बनूँगी। भगवान्‌ शिवकी लीला अद्भुत है, वह 
ज्ञानियोंकों भी मोहमें डालनेवाली है॥३०॥ 

हे देवगणो! जबसे मैंने दक्षके यज्ञमें जाकर 
पिताद्वार अपने स्वामीका अनादर देखकर दक्षोत्पन्न 
अपने शरीरको त्याग दिया है, उसी समयसे वे 
कालाग्निसंज्ञक स्वामी रुद्रदेव दिगम्बर होकर मेरी 
चिन्तामें संलग्न हैं॥३१-३२॥ 

मेरे रोषको देखकर अपने पिताके यज्ञमें गयी हुई 
धर्मज्ञ सतीने [मेरी] प्रीतिके कारण अपना शरीर त्याग 
दिया। यही सोच करके वे घर छोड़कर अलौकिक वेष 
धारणकर योगी हो भटक गये। वे महेश्वर मेरे सतीरूपका 
वियोग सहन नहीं कर पा रहे हैं॥ ३३-३४॥ 

उन्होंने उसी समयसे कामजन्य उत्तम सुखका 
परित्याग कर दिया है और मेरे निमित्त कुवेष धारणकर 
वे अत्यन्त दुखी हो गये हैं॥३५॥ 

है विष्णो! हे विधे! हे देवगणो! हे मुनिगणो! 
आपलोग महाप्रभु महेश्वरकी भुवनपालिनी अन्य लीला 
भी सुनें। ज्ञानी होते हुए भी विरहमें व्याकुल वे मेरी 
अस्थियोंकी माला बनाकर धारण किये रहते हैं, फिर भी 
उन्हें कहीं भी शान्ति नहीं मिलती है॥ ३६-३७॥ 

वे प्रभु अनाथके समान इधर-उधर घूमते हुए ऊँचे 
स्वरमें रोते रहते हैं, उन्हें उचित तथा अनुचितका ज्ञान 
भी नहीं है। इस प्रकार वे प्रभु सदाशिव कामियोंकी गति 
दिखाते हुए लीला करते फिरते हैं और कामुककी भाँति 
विरहाकुल वाणी बोलते रहते हैं॥ ३८-३९॥ 


३३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ्रफफफ्रफक्रफक््रफ्करफ्रककक्रफ्क्क्क्क्करफाक्फक्क्रफ_क््क्र क्ाशक्मक्भ्फक्् शक क््ररफाफाफ्रफक्करफफफ्रमक्फकक्ररफक्रफफक्रफकाक फ्रफ्फफक् अफक्ररक्रफक् फा क्र फ 


वे शिव वस्तुतः निर्विकार तथा दीनतासे रहित, 
अजित, परमेश्वर, परिपूर्ण, स्वामी, मायाधीश तथा सबके 
अधिपति हैं ॥ ४० ॥ 

वे तो लोकानुसरणकर ही लीला करते हैं; अन्यथा 
उन्हें मोह तथा कामसे प्रयोजन ही कया है, वे प्रभु न तो 
किसी विकारसे अथवा मायासे ही लिप्त रहनेवाले हैं॥ ४१॥ 

वे सर्वव्यापी रुद्र मेरे साथ विवाह करनेकी प्रबल 
इच्छा रखते हैं। अत: हे देवगणो! मैं पृथ्वीपर मेना- 
हिमाचलके घरमें अवतार ग्रहण करूँगी॥ ४२॥ 

मैं रुद्रके सन्‍्तोषके लिये लौकिक गतिका आश्रय 
लेकर हिमालयपत्ी मेनामें अवतार ग्रहण करूँगी॥ ४३ ॥ 

कठोर तपस्या करके रुद्रकी भक्त तथा प्रिया होकर 
मैं देवताओंका कार्य करूँगी, यह सत्य है, सत्य है-- 
इसमें सन्देह नहीं है। आप सभी लोग अपने घर जाइये 
और रुद्रका भजन कीजिये, उन्हींकी कृपासे समस्त दुःख 


दूर हो जायगा, इसमें सन्देह नहीं है॥ ४४-४५ ॥ 

उन कृपालुकी कृपासे सर्वदा मंगल ही होगा और 
मैं उनकी प्रिया होनेके कारण त्रिलोकमें वन्दनीय तथा 
पूजनीय हो जाऊँगी॥ ४६॥ 

ब्रह्माजी बोले--हे तात! इस प्रकार कहकर वे 
जगदम्बा देवताओंके देखते-देखते अन्तर्धान हो गयीं 
और शीघ्रतासे अपने लोकको चली गयीं॥ ४७॥ 

[तदनन्तर] विष्णु आदि समस्त देवता और मुनिगण 
अत्यन्त प्रसन्‍न होकर उस दिशामें प्रणामकर अपने-अपने 
स्थानको चले गये॥ ४८॥ 

हे मुनीश्वर ! इस प्रकार मैंने दुर्गके उत्तम चरित्रका 
आपसे वर्णन किया, जो सर्वदा मनुष्योंको सुख, भोग 
तथा मोक्ष देनेवाला है। जो एकाग्र होकर इस चरित्रको 
नित्य सुनता अथवा सुनाता है, पढ़ता अथवा पढ़ाता है, 
वह सभी कामनाओंको प्राप्त कर लेता है॥ ४९-५०॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें देवसानत्वनवर्णन 
नामक चौथा अध्याय पूर्ण हुआ॥ ४ ॥ 


--+-०क-०-+--फझ- 
पाँचवाँ अध्याय 

मेनाकी तपस्यासे प्रसन्‍न होकर देवीका उन्हें प्रत्यक्ष दर्शन देकर वरदान देना, 
मेनासे मैनाकका जन्म 


नारदजी बोले--हे तात ! जब देवी दुर्गा अन्तर्धान 
हो गयीं और देवगण अपने-अपने धामको चले गये, 
उसके बाद क्‍या हुआ ?॥ १॥ 

है तात! मेना तथा हिमाचलने किस प्रकार कठोर 
तप किया और भगवती किस प्रकार मेनाके गर्भसे उत्पन्न 
होकर उन हिमाचलकी कन्या हुईं, उसे कहिये॥ २॥ 

ब्रह्मजी बोले--हे विप्रवर्य! हे सुतश्रेष्ठ! में 
शिवजीको भक्तिपूर्वक प्रणामकर उनके भक्तिवर्धक महान्‌ 
चरित्रको कह रहा हूँ॥ ३॥ 

उपदेश देकर विष्णु आदि देवसमुदायके चले जानेपर 
पर्वतराज हिमाचल तथा मेनका कठोर तप करने लगे॥ ४॥ 

वे पति-पत्नी भक्तियुक्त चित्तसे दिन-रात शम्भु 
और शिवाका चिन्तन करते हुए उनकी सम्यक्‌ रीतिसे 
नित्य आराधना करने लगे। गिरिप्रिया वे मेना प्रसन्‍नतापूर्वक 


शिवजीके साथ देवीका पूजन करती थीं और उन्हें प्रसन्‍न 
करनेके लिये नित्य ब्राह्मणोंको दान देती थीं॥५-६॥ 

सनन्‍्तानकी कामनासे मेनाने चैत्रमाससे आरम्भ 
करके सत्ताईस वर्षोतक प्रतिदिन तत्परतापूर्वक शिवाकी 
पूजा की॥ ७॥ 

वे अष्टमीको उपवास करके नवमी तिथिको लड्डू, 
पीठी, खीर, गन्ध, पुष्प आदि अर्पण करती थीं॥ ८॥ 

वे गंगाके औषधिप्रस्थमें उमादेवीकी मिट्टीकी प्रतिमा 
बनाकर अनेक प्रकारकी वस्तुएँ समर्पितकर उनकी पूजा 
किया करती थीं। वे कभी निराहार रहती थीं, कभी ब्रत 
धारण करती थीं, कभी जल पीकर ही रहतीं थीं और 
कभी हवा पीकर ही रह जाती थीं॥९-१०॥ 

इस प्रकार विशुद्ध तेजसे दीप्तिमती मेनाने प्रेमपूर्वक 
शिवामें चित्त लगाते हुए सत्ताईस वर्ष व्यतीत किये॥ ११॥ 


रुद्रसंहिता-पार्वतीखं० -अ० ५ ]» मेनाकी तपस्यासे प्रसन्‍न होकर देवीका दर्शन देना # 

फ्रफफफफ्रफक््क्रफ्रफ््रॉफाफफ्रफफफ्रफमफकफ्रफकरक्:कष फफ कक्रफ्क फ्फ्रफाकरक्रफाक फेक शक कार करफ्रकफ्रफकक्रफााफ्रफफक्ा्रफकरक्क्फकाकरक््शकफफ्रफ्ररफकक्रफकक्करकरफक्रकक्रफककफ्फ 


सत्ताईसवें वर्षकी समाप्तिपर जगन्मयी जगज्जननी | कालिकाकी स्तुति करने लगीं--॥ २०॥ 


शंकरकामिनी उमा अत्यन्त प्रसन्‍न हो गयीं॥ १२॥ 
मेनाकी उत्तम भक्तिसे सन्तुष्ट होकर परमेश्वरी देवी 
उनपर अनुग्रह करनेके लिये उनके सामने प्रकट हुईं॥ १३॥ 


मस्त 


तेजोराशिके बीचमें विराजमान तथा दिव्य अवयवोंसे 
संयुक्त उमादेवी प्रत्यक्ष होकर मेनासे हँसती हुई कहने 
लगीं-- ॥ १४॥ 

देवी बोलीं--हे महासाध्व ! जो तुम्हारे मनमें हो, 
वह वर माँगो। हे गिरिकामिनि! मैं तुम्हारी तपस्यासे 
बहुत प्रसन्‍न हूँ॥ १५॥ 

हे मेने ! तुमने तपस्या, त्रत और समाधिके द्वारा जो 
प्रार्था की है, वह सब मैं तुम्हें प्रदान करूँगी और जब 
भी तुम्हारी जो इच्छा होगी, वह भी दूँगी॥ १६॥ 

तब उन मेनाने प्रत्यक्ष प्रकट हुई कालिका देवीको 
देखकर प्रणाम किया और यह वचन कहा--॥ १७॥ 

मेना बोलीं--हे देवि! इस समय मुझे आपके 
रूपका प्रत्यक्ष दर्शन हुआ है, अत: मैं आपकी स्तुति 
करना चाहती हूँ। हे कालिके! आप प्रसन्न हों॥ १८ ॥ 

ब्रह्माजी बोले-- [नारद !] मेनाके ऐसा कहनेपर 
सर्वमोहिनी कालिकाने अत्यन्त प्रसन्‍नचित्त होकर अपनी 
दोनों बाँहोंसे मेनाका आलिंगन किया॥ १९॥ 

तत्पश्चात्‌ मेनकाको महाज्ञानकी प्राप्ति हो गयी 
और वे प्रिय वचनोंद्वारा भक्तिभावसे प्रत्यक्ष हुई शिवा 


मेना बोलीं--मैं महामाया, जगत्‌का पालन 
करनेवाली, चण्डिका, लोककों धारण करनेवाली तथा 
सम्पूर्ण मनोवांछित पदार्थोको देनेवाली महादेवीको प्रणाम 
करती हूँ॥ २१॥ 
नित्य आनन्द प्रदान करनेवाली, माया, योगनिद्रा, 
जगज्जननी, सिद्धस्वरूपिणी तथा सुन्दर कमलोंकी माला 
धारण करनेवाली देवीको सदा प्रणाम करती हूँ॥ २२॥ 
मातामही, नित्य आनन्द प्रदान करनेवाली, भक्तोंके 
शोकको सर्वदा विनष्ट करनेवाली तथा नारियों एवं 
प्राणियोंकी बुद्धिस्वरूपिणी देवीको मैं प्रणाम करती हूँ॥ २३ ॥ 
आप यतियोंके बन्धनके नाशकी हेतुभूत [ ब्रह्मविद्या ] 
हैं, तो मुझ-जैसी नारियाँ आपके प्रभावका क्‍या वर्णन कर 
सकती हैं | अथर्ववेदकी जो हिंसा है, वह आप ही हैं । [ हे 
देवि!] आप मेरे अभीष्ट फलको सदा प्रदान कीजिये॥ २४॥ 
भावहीन तथा अदृश्य नित्यानित्य तन्मात्राओंसे आप 
ही पंचभूतोंके समुदायको संयुक्त करती हैं। आप उनकी 
शक्ति हैं और सदा नित्यरूपा हैं। आप समय-समयपर 
योगयुक्त एवं समर्थ नारीके रूपमें प्रकट होती हैं ॥ २५ ॥ 
आप ही जगत्‌की उत्पादिका और आधारशक्ति हैं, 
आप ही सबसे परे नित्या प्रकृति हैं। जिसके द्वारा ब्रह्मके 
स्वरूपको वशमें किया जाता है, वह नित्या [विद्या] 
आप ही हैं। हे मात: ! आज मुझपर प्रसन्‍न होइये ॥ २६॥ 
आप ही अग्निके भीतर व्याप्त उग्र शक्ति हैं। आप 
ही सूर्यकरणोंकी प्रकाशिका शक्ति हैं। चन्द्रमामें जो 
आह्ादिका शक्ति है, वह भी आप ही हैं, उन आप 
चण्डी देवीका मैं स्तवन और वन्दन करती हूँ॥ २७॥ 
आप स्त्रियोंको बहुत प्रिय हैं। ऊर्ध्वरिता ब्रह्मचारियोंकी 
नित्या ब्रह्मशक्ति भी आप ही हैं। आप सम्पूर्ण जगत्‌की 
वांछा हैं तथा श्रीहरिकी माया भी आप ही हैं॥ २८ ॥ 
जो देवी इच्छानुसार रूप धारण करके सृष्टि, 
स्थिति, पालन तथा संहारमयी होकर उन कार्योंका 
सम्पादन करती हैं तथा ब्रह्मा, विष्णु एवं रुद्रके शरीरकी 
भी हेतुभूता हैं, वे आप ही हैं। आप मुझपर प्रसन्न हों। 
आपको पुनः मेरा नमस्कार है॥२९॥ 
ब्रह्माजी बोले--[ हे नारद!] मेनाके इस प्रकार 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्रफक्क्फक्रफकक्फफक्रफा्फक्कॉफ्रफ्रक््रफक्रफ््शााक फ्रफ्रफक्फकक्रफक््कफाफ्रफ्क्ररफ्रफक्रफक्क्रफक्रफ्रफफ््रफक्ाकरक्रफ फक््फ्ाफ्रफक्रफक्फघ्क्रॉ_रफक् कर फर्क क क्रफ्रक्रफ 


स्तुति करनेपर दुर्गा कालिकाने पुनः मेना देवीसे कहा-- 
तुम अपना मनोवांछित वर माँग लो॥ ३०॥ 

उमा बोलीं--हे हिमाचलप्रिये! तुम मुझे प्राणोंसे 
अधिक प्रिय हो, तुम जो भी चाहती हो, उसे में 
निश्चय ही दूँगी, तुम्हारे लिये मुझे कुछ भी अदेय 
नहीं है॥३१॥ 

महेश्वरीका अमृतके समान यह मधुर वचन सुनकर 
हिमगिरिकामिनी मेना अत्यधिक सन्तुष्ट होकर कहने 
लगीं-- ॥ ३२॥ 

मेना बोलीं--हे शिवे! आपकी जय हो, जय हो, 
हे प्राज्ञे! हे महेश्वरि ! हे भवाम्बिके ! यदि मैं वर पानेके 
योग्य हूँ, तो आपसे पुनः श्रेष्ठ वर माँगती हूँ॥३३॥ 

हे जगदम्बिके! पहले तो मुझे सौ पुत्र हों, वे दीर्घ 
आयुवाले, पराक्रमसे युक्त तथा ऋद्धि-सिद्धिसे सम्पन्न 
हों॥ ३४॥ 

उन पुत्रोंके पश्चात्‌ मेरी एक पुत्री हो, जो स्वरूप 
और गुणोंसे युक्त, दोनों कुलोंको आनन्द देनेवाली तथा 
तीनों लोकोंमें पूजित हो॥ ३५॥ 

हे शिवे! आप ही देवताओंका कार्य सिद्ध करनेके 
लिये मेरी पुत्री हों। हे भवाम्बिके |! आप रुद्रदेवकी पत्नी 
हों और लीला करें॥ ३६॥ 

ब्रह्माजी बोले-- [हे नारद!] मेनकाकी वह बात 
सुनकर प्रसन्‍नहृदया देवी उमा उनके मनोरथको पूर्ण 
करती हुई मुसकराकर यह वचन कहने लगीं-- ॥ ३७॥ 

देवी बोलीं--तुम्हें सौ बलवान पुत्र होंगे। उनमें 
एक बलवान और प्रधान होगा, जो सबसे पहले उत्पन्न 
होगा॥ ३८ ॥ 

तुम्हारी भक्तिसे सन्तुष्ट मैं [स्वयं] पुत्रीके रूपमें 
अवतीर्ण होऊँगी और समस्त देवताओंसे सेवित होकर 
उनका कार्य सिद्ध करूँगी॥ ३९॥ 

ब्रहद्माजी बोले--ऐसा कहकर जगद्धात्री परमेश्वरी 
कालिका शिवा मेनकाके देखते-देखते वहीं अन्तर्धान हो 
गयीं ॥ ४० ॥ 


हे तात! महेश्वरीसे अभीष्ट वर पाकर मेनकाको 
भी अपार हर्ष हुआ और उनका तपस्याजनित क्लेश नष्ट 
हो गया॥ ४१॥ 

अत्यन्त प्रसन्‍नचित्त साध्वी मेना उस दिशामें 
नमस्कारकर जय शब्दका उच्चारण करती हुई अपने 
स्थानको चली गयीं॥ ४२॥ 

ऐसे तो मेनाके प्रसन्‍न मुखमण्डलसे ही हिमवान्‌को 
सारी बातोंकी जानकारी हो गयी, फिर भी मेनाने अपने 
मुखसे वरदानकी सारी बात पुनरुक्त वचनोंके समान 
हिमालयसे पुनः: कह दीं॥ ४३॥ 

मेनाका वचन सुनकर पर्वतराज [ हिमालय] प्रसन्न 
हुए और उन्होंने शिवामें भक्ति रखनेवाली [ अपनी ] उन 
प्रियाकी प्रेमपूर्वक प्रशंसा की ॥ ४४ ॥ 

हे मुने | तत्पश्चात्‌ कालक्रमसे उन दोनोंके सहवासमें 
प्रवृत्त होनेपर मेनाको गर्भ रह गया और वह प्रतिदिन 
बढ़ने लगा॥ ४५॥ 

समयानुसार उन्होंने एक उत्तम पुत्रको जन्म दिया, 
जिसका नाम मैनाक था। उसने समुद्रके साथ उत्तम मैत्री की । 
वह अद्भुत पर्वत नागवधुओंके विहारका स्थल है ॥ ४६ ॥ 

हे देवर्षे। जिस समय इन्द्रने पर्वतोंपर क्रोधित 
होकर उनके पंख काटना प्रारम्भ किया, उस समय 
वज्रद्वारा कटे हुए पर्वतोंके पंखोंको देखकर वह मैनाक 
वेदनासे अनभिज्ञ ही रहा और पंखयुक्त ही रहा॥ ४७॥ 

हिमालयके सौ पुत्रोंमें मैनाक सबसे श्रेष्ठ और 
महाबल तथा पराक्रमसे युक्त था। अपने आप प्रकट हुए 
समस्त पर्वतोंमें एकमात्र मैनाक ही पर्वतराजके पदपर 
अधिष्ठित हुआ॥ ४८ ॥ 

उस समय हिमालयके नगरमें महान्‌ उत्सव हुआ। 
दोनों पति-पत्नी अत्यधिक प्रसनन्‍नताको प्राप्त हुए और 
उनका क्लेश नष्ट हो गया॥ ४९॥ 

उन्होंने ब्राह्मणोंको दान दिया तथा अन्य लोगोंको 
भी धन प्रदान किया। शिवाशिवके चरणयुगलमें उन 
दोनोंका अत्यधिक स्नेह हो गया॥ ५०॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें मेनाकी वरप्राप्तिका 
वर्णन नायक पाँचवाँ अध्याय पूर्ण हुआ॥ ५ ॥ 


अपना ७ कि.-क- आम: पे 


रुद्रसंहिता-पार्वतीखं० -अ० ६ ] * उमाका हिमवानूके हृदय तथा मेनाके गर्भमें आना * 

छठा अध्याय 
देवी उमाका हिमवान्‌के हृदय तथा मेनाके गर्भमें आना, गर्भस्था देवीका देवताओंद्वारा 
स्तवन, देवीका दिव्यरूपमें प्रादुर्भाव, माता मेनासे वार्तालाप तथा पुनः नवजात 
कन्याके रूपमें परिवर्तित होना 


ब्रह्माजी बोले-- [| हे नारद !] कुछ समय बीतनेके | अपना कुछ भी इष्ट मुझसे नहीं बताती है ॥ १०-११॥ 


पश्चात्‌ उन पति-पत्नी दोनोंने देवताओंके कार्यके लिये 
जन्महेतु भक्तिपूर्वक जगदम्बाका स्मरण किया॥ १॥ 

इधर, अपने पिताके यज्ञमें योगद्वारा शरीरत्याग करने- 
वाली भगवती चण्डिकाने हिमालयपत्नी मेनाके गर्भसे जन्म 
लेनेका विचार किया। प्रसन्‍न होनेपर सम्पूर्ण कामनाओंको 
देनेवाली वे महेश्वरी अपने वचनको सत्य करनेके लिये 
पूर्ण अंशसे हिमवानके चित्तमें प्रविष्ट हुईं ॥ २-३ ॥ 

उस समय महामनस्वी वे हिमालय प्रसन्नतासे 
अपूर्व कान्तिसम्पन्न होकर अग्निके समान अधृष्य तथा 
तेजसमूहसे युक्त हो गये॥ ४॥ 

तत्पश्चात्‌ समाधिसम्पन्न होनेसे गिरिराज हिमालयने 
सुन्दर कल्याणकारी समयमें अपनी प्रिया मेनाके उदरमें 
शिवाके उस परिपूर्ण अंशका ध्यान किया॥ ५॥ 

इस तरह हिमालयकी पत्नीने हिमवान्‌के हृदयमें 
विराजमान करुणा करनेवाली देवीकी कृपासे सुखदायक 
गर्भ धारण किया। सम्पूर्ण जगत्‌को आश्रय देनेवाली उन 
देवीके गर्भमें आनेसे गिरिप्रिया मेना सदा तेजोमण्डलके 
बीचमें स्थित होकर अधिक शोभा पाने लगी॥ ६-७॥ 

मेनाने अपने पतिको सुख देनेवाले तथा देवताओंके 
आनन्दके कारणभूत शुभ अभीष्ट गर्भलक्षणको धारण 
किया। शरीरके अधिक दुर्बल होनेके कारण उन्होंने सभी 
आभूषणोंको उतार दिया, उनका मुखमण्डल लोधके 
समान [श्वेत वर्ण] हो गया और वे प्रभातकालीन 
चन्द्रमाके प्रकाशके क्षीण हो जानेसे अल्प तारागणोंवाली 
रात्रिके समान दीखने लगीं॥ ८-९॥ 

गिरिराज मिट्टीके समान सुगन्धित उनके मुखमण्डलको 
एकान्तमें सूँघकर तृप्त नहीं होते थे और [गर्भवती होनेके 
कारण दिनानुदिन ] मेनामें उनका प्रेमाधिक्य होने लगा। वे 
हिमालय मेनाकी सखियोंसे सदा यह पूछते रहते थे कि 
मेनाको किन वस्तुओंकी इच्छा है। वह लज्जाके कारण 


कष्टप्रद गर्भलक्षणके प्राप्त कर लेनेपर वे मेना जिस 
वस्तुके लिये कहती थीं, उसे अपने सामने गिरिराजके द्वारा 
उपस्थित हुआ देखती थीं; क्योंकि उनकी इच्छित कोई 
भी वस्तु तीनों लोकोंमें दुर्लभ नहीं थी॥ १२॥ 

धीरे-धीरे गर्भजन्य व्यथाको पारकर पुष्ट अंगोंवाली 
वह मेना पत्तोंसे समन्वित बाललताके समान शोभित होने 
लगी।हिमालयने अपनी सगर्भा पलीको रलभण्डारको अपने 
भीतर छिपाये रखनेवाली पृथ्वी और अग्निको अपने भीतर 
छिपाये रखनेवाले शमी वृक्षके समान समझा ॥ १३-१४ ॥ 

महाबुद्धिमान्‌ हिमालयने अपनी प्रियाके प्रीतियोग्य, 
अपने द्वारा अर्जित द्रव्योंके अनुसार, राजसी प्रवृत्ति एवं 
अपने शास्त्रज्ञानके अनुरूप संस्कार किये॥ १५॥ 

उन्होंने प्रसवोन्मुखी अपनी प्रियाको वैद्योंके द्वारा 
निर्दिष्ट गर्भगृहमें मेघमण्डलसे आच्छादित आकाशके 
समान देखा। शुभ लक्षणोंवाली, गर्भमें जगदम्बाको 
धारण करनेवाली, महातेजयुक्त तथा सुन्दर अंगोंवाली 
प्रिया मेनाको देखकर गिरिराज हिमवान्‌ बड़ी प्रसन्‍नताका 
अनुभव करने लगे॥ १६-१७॥ 

हे मुने! उस समय विष्णु आदि देवता तथा मुनिगण 
आकर गर्भमें स्थित शिवाकी स्तुति करने लगे॥ १८॥ 

देवगण बोले--हे दुर्गे ! हे प्राज्ञे! हे जगदम्बे ! हे 
महेश्वरि! हे सत्य्रते ! हे सत्यपरे ! हे त्रिसत्ये ! हे सत्य- 
स्वरूपिणि ! आपकी जय हो, आपकी जय हो। हे सत्यस्थे ! 
हे सत्यसुप्रीते! हे सत्ययोने ! हे सत्यवक्त्रे! हे सत्यनेत्रे! 
हम सभी आपकी शरणमें प्राप्त हुए हैं ॥ १९-२०॥ 

हे शिवप्रिये! हे महेश्वरि! देवताओंके दुःखको 
दूर करनेवाली! आप तीनों लोकोंकी माता, शर्वाणी, 
सर्वव्यापिनी तथा भक्तोंसे स्नेह रखनेवाली हैं। हे 
त्रिलोकेशि! आप प्रकट होकर देवगणोंके कार्यको पूर्ण 
करें। हे महेश्वरि! हम सभी देवगण आपकी कृपासे 

[ श्रीशिवमहापुराण- 


फ्रफफफफ्रफक्क्रफ्रफ्रफफफ्फक्रफाफ्फक्फरफघरफ्र_भकभफकफ्रफ्फफ्रफक्फ्रफ्फफ््रफक््रअकोफक्क्रफक्ोफक्ररफफ फक्क्कफ्रअफफ्रफकरकरक्क्रफकरफकफफ््र फफ्रफ्फ्र फ्ा्फ्फ क्रफ्कफफ 


सनाथ हो जायँगे॥ २१-२२॥ 

इस संसारके सभी सुखी मनुष्य आपके द्वारा ही 
उत्तम सुख प्राप्त करते हैं, आपके बिना इस त्रिलोकमें 
कुछ भी शोभा नहीं देता॥ २३॥ 

ब्रह्माजी बोले--इस प्रकार सभी देवगण प्रसन्‍नचित्त 
होकर गर्भस्थित महेश्वरीकी बहुत स्तुति करके अपने- 
अपने धामको चले गये। जब नौवाँ महीना बीत गया 
और दसवाँ भी पूरा हो चला, तब गर्भस्थित जगदम्बा 
महाकालीने गर्भसे बाहर आनेकी इच्छा को॥ २४-२५॥ 

वह समय बड़ा सुहावना हो गया, नक्षत्र, तारे तथा 
ग्रह शान्त हो गये, आकाश निर्मल हो गया और सभी 
दिशाओंमें प्रकाश फैल गया। वन, ग्राम तथा सागरके 
सहित पृथ्वीपर नाना प्रकारके मंगल होने लगे। तालाब, 
नदियों एवं बावलियोंमें कमल खिल उठे॥ २६-२७ ॥ 

हे मुनीश्वर | अनेक प्रकारकी सुखस्पर्शी वायु बहने 
लगी, सभी साधुजन आनन्दित हो गये तथा दुर्जन शीकघ्र 
ही दुखी हो गये॥ २८॥ 

देवता आकाशमें आकर दुन्दुभियाँ बजाने लगे, 
वहाँ फूलोंकी वर्षा होने लगी तथा श्रेष्ठ गन्धर्व गान 
करने लगे। अप्सराएँ और विद्याधरोंकी स्त्रियाँ आकाशमें 
नाचने लगीं, इस प्रकार आकाशमण्डलमें देवताओं 
आदिका महानू्‌ उत्सव होने लगा॥ २९-३०॥ 

उसी अवसरपर आशद्याशक्ति सती शिवा देवी मेनाके 
सामने अपने रूपमें प्रकट हुईं॥ ३१॥ 

वे वसन्‍्त ऋतुके चैत्रमासमें नवमी तिथिको मृगशिरा 
नक्षत्रमें आधी रातके समय चन्द्रमण्डलसे गंगाकी भाँति 
प्रकट हुईं। वे शिवा मेनाके गर्भसे अपने स्वरूपसे इस 
प्रकार प्रकट हुईं, जैसे समुद्रसे महालक्ष्मीका आविर्भाव 
हुआ था॥ ३२-३३॥ 

उस समय भगवतीके प्रकट होनेपर शंकरजी प्रसन्न 
हो गये और अनुकूल, गम्भीर, सुगन्धित तथा शुभ वायु 
बहने लगी। उस समय जलकी वर्षके साथ पुष्पवृष्टि 
होने लगी, [अग्निहोत्रकी] शान्त अग्नि प्रज्बलित हो 
उठी और बादल गरजने लगे॥ ३४-३५॥ 

उनके प्रकट होते ही हिमालयके नगरमें समस्त 
सम्पत्ति स्वतः आ गयी तथा [ लोगोंका] सारा दुःख दूर 


हो गया॥ ३६॥ 

उस अवसरपर विष्णु आदि समस्त देवगण सुखी होकर 
वहाँ आ गये और प्रेमसे जगदम्बाका दर्शन करने लगे। 
वे शिवलोकमें निवास करनेवाली शिवप्रिया महाकाली 
दिव्यरूपधारिणी उन महामाया जगदम्बाकी स्तुति करने 
लगे॥ ३७-३८ ॥ 

देवता बोले--हे जगदम्ब! हे महादेवि! हे 
सर्वसिद्धिविधायिनि ! आप देवताओंका कार्य पूर्ण करनेवाली 
हैं, इसलिये हम सभी आपको सदा प्रणाम करते हैं॥ ३९ ॥ 

है भक्तवत्सले! आप हर प्रकारसे देवताओंका 
कल्याण करें। आपने मेनाका मनोरथ पूर्ण किया है, अब 
शिवका भी मनोरथ पूर्ण करें ॥ ४०॥ 

ब्रह्मजी बोले--इस प्रकार विष्णु आदि देवता 
शिवाकी स्तुतिकर उन्हें प्रणाम करके उनकी परम गतिकी 
प्रशंसा करते हुए अपने-अपने धामको चले गये ॥ ४१॥ 

है नारद! नीलकमलके दलके समान कान्तिमयी 
उन श्यामा भगवतीको उत्पन्न हुआ देखकर मेना परम 
प्रसन्‍न हो गयीं। उस दिव्य रूपको देखकर गिरिप्रिया मेनाको 
ज्ञान प्राप्त हो गया। वे उन्हें परमेश्वरी जानकर अत्यन्त 
हर्षित होकर उनकी स्तुति करने लगीं॥ ४२-४३॥ 

मेना बोलीं--हे जगदम्बे ! हे महेश्वरि ! हे अम्बिके ! 
आपने बड़ी कृपा की, जो सुशोभित होती हुई मेरे सामने 
प्रकट हुईं। हे शिवे! आप सम्पूर्ण शक्तियोंमें आद्याशक्ति 
तथा तीनों लोकोंकी जननी हैं। हे देवि! आप भगवान्‌ 
शिवको सदा ही प्रिय हैं तथा सम्पूर्ण देवताओंसे स्तुत 
पराशक्ति हैं। हे महेश्वरि! आप कृपा करें और इसी 
रूपसे मेरे ध्यानमें स्थित हो जायँ और अब मेरी पुत्रीके 
समान प्रत्यक्ष रूप धारण करें॥ ४४--४६॥ 

ब्रह्मजी बोले--[हे नारद!] पर्वतपत्नी उन 
मेनाकी यह बात सुनकर शिवा देवी अत्यन्त प्रसन्न 
होकर उन गिरिप्रियासे कहने लगीं॥ ४७॥ 

देवी बोलीं--हे मेने! आपने पहले तत्पर होकर 
मेरी बड़ी सेवा की थी, [उस समय] आपकी भक्तिसे 
अत्यन्त प्रसन्‍न होकर वर देनेके लिये मैं आपके पास गयी 
थी। वर माँगिये--मेरी इस वाणीको सुनकर आपने वह वर 
माँगा था--हे महादेवि! आप मेरी पुत्री हो जायेँ और 


रुद्रसंहिता-पार्वतीखं० -अ० ७ ]«& पार्वतीका नामकरण, बाललीलाएँ एवं विद्याध्ययन « 

फ्रफफफफ्रफकफ्ररक्ॉरफफ्रमफफ्क्रफ्रफ्कफ्रफककक्रफका्ककरफाफ्रफफफक््रफफा्रफ्रफकर्रकभकाक फ्् कक्रफफ्फफ्रफमफफ्रफम_क्फ्रकरफ्रा क्र कफ क्रफक फरफ्फक फ फर्क क्र फक्क््फ 


देवताओंका हित साधन करें । तब मैं आपको आदरपूर्वक 
वह वर देकर अपने धामको चली गयी । हे गिरिकामिनि ! 
अब समय पाकर मैं आपकी पुत्री हुई हूँ ॥ ४८--५० ॥ 
आज मैंने जो दिव्य रूप धारण किया है, वह इसलिये 
कि आपको मेरा स्मरण हो जाय, अन्यथा मनुष्यरूपमें प्रकट 
होनेपर मेरे विषयमें आप अनजान ही बनी रहतीं ॥ ५१॥ 
अब आप दोनों पुत्रीभावसे अथवा दिव्य भावसे 


स्नेहपूर्वक मेरा निरन्तर चिन्तन करते हुए मेरे परम पदको 
प्राप्त होओगे। मैं पृथ्वीपर अद्भुत लीला करके देवताओंका 
कार्य सिद्ध करूँगी, भगवान्‌ शम्भुकी पत्नी होऊँगी और 
सज्नोंका उद्धार करूँगी॥ ५२-५३॥ 

ब्रह्मजी बोले--ऐसा कहकर अम्बिका शिवा 
मौन हो गयीं और उसी क्षण माताके देखते-देखते अपनी 
मायासे प्रसनन्‍नतापूर्वक [नवजात] पुत्रीरूपमें हो गयीं॥ ५४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें पार्वतीके जन्मका 
वर्णन नामक छठा अध्याय पूर्ण हुआ॥ ६ ॥ 


जायपयय-##-4 “अल क-चैस्‍- पफपफपफपे 


सातवाँ अध्याय 
पार्ववीका नामकरण तथा उनकी बाललीलाएँ एवं विद्याध्ययन 


ब्रह्मजी बोले--[हे नारद!] तदनन्तर मेनाके 
सामने महातेजस्वी कन्या होकर वे लौकिक गतिका 
आश्रय लेकर रोने लगीं। हे मुने ! उस समय प्रसूति-गृहकी 
शय्याके चारों ओर फैले हुए उनके महान्‌ तेजसे रात्रिके 
दीपक शीघ्र ही कान्तिहीन हो गये॥ १-२॥ 

उनका मनोहर रुदन सुनकर घरकी सब स्त्रियाँ 
प्रसन्‍न हो गयीं और शीकघ्र ही प्रेमपूर्वक वहाँ चली 
आयीं॥ ३॥ 

तब अन्तःपुरके दूतने देवकार्य सम्पन्न करनेवाले, 
कल्याणकारक तथा सुख देनेवाले पार्वतीजन्मको शीकघ्र 
ही पर्वतराजको बताया। पुत्रीजन्मका समाचार सुनानेवाले 
अन्तःपुरके दूतको [न्योछावररूपमें] देनेहेतु उन 
पर्वतराजके लिये श्वेतछत्रतक अदेय नहीं रहा। तत्पश्चात्‌ 
पुरोहित और ब्राह्मणोंक साथ गिरिराज वहाँ गये और 
उन्होंने अपूर्व कान्तिसे सुशोभित हुई उस कन्याको 
देखा॥ ४--६ ॥ 

नीलकमलके समान श्यामवर्ण, सुन्दर कान्तिसे 
युक्त तथा अत्यन्त मनोरम उस कन्याकों देखकर ही 
गिरिराज अत्यन्त प्रसन्‍न हो गये॥ ७॥ 

नगरमें रहनेवाले समस्त स्त्री एवं पुरुष परम प्रसन्न 
हुए। इस समय नगरमें अनेक प्रकारके बाजे बजने लगे 
और बहुत बड़ा उत्सव होने लगा। मंगलगान होने लगा 
और वारांगनाएँ नृत्य करने लगीं। गिरिराजने [कन्याका] 


जातकर्म संस्कारकर द्विजातियोंकों दान दिया॥ ८-९॥ 

उसके बाद दरवाजेपर आकर हिमाचलने महान्‌ 
उत्सव मनाया और प्रसन्‍नचित्त होकर भिक्षुकोंको बहुत- 
सा धन दिया॥ १०॥ 

तदनन्तर हिमवानने शुभ मुहूर्तमें मुनियोंके साथ उस 
कन्याके काली आदि सुखदायक नाम रखे॥ ११॥ 

उन्होंने उस समय ब्राह्मणोंको प्रेम तथा आदसरपूर्वक 
बहुत-सा धन प्रदान किया और गानपूर्वक अनेक 
प्रकारका उत्सव कराया। इस प्रकार उत्सव मनाकर 
बार-बार कालीको देखते हुए सपत्तीक हिमालय अनेक 
पुत्रोंवाले होनेपर भी बहुत आनन्दित हुए॥ १२-१३॥ 

देवी शिवा गिरिराजके घरमें वर्षकि समय गंगाके 
समान तथा शरद्‌ ऋतुकी चाँदनीके समान बढ़ने लगीं। 
इस प्रकार परम सुन्दरी तथा दिव्य दर्शनवाली कालिका 
देवी प्रतिदिन चन्द्रकलाके समान शोभायुक्त हो बढ़ने 
लगीं॥ १४-१५॥ 

सुशीलता आदि गुणोंसे संयुक्त तथा बन्धुजनोंकी 
प्रिय उस कन्याको कुट॒म्बके लोग अपनी कुलपरम्पराके 
अनुसार 'पार्वती' इस नामसे पुकारने लगे॥ १६॥ 

हे मुने! माताने उन कालिकाको 'उमा' कहकर 
तपस्या करनेसे मना किया था, अत: बादमें वे सुमुखी 
लोकमें उमा नामसे विख्यात हुईं॥ १७॥ 

पुत्रवानु होते हुए भी पर्वतराज हिमालय 


३३८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक््क्रफ्ोफ्रफफफ्रफ्कफ्रफ्फ््क्करफ्रफ््रफाफक्ररफकफ्रफभफफरफ्रक क्र शक्कर फरक्रफक्रफक क्र फक्कफ्रररक््फाफ््रफकर्फक््फ्् फ्क्रक्र कफ क्र फक फर मकर कर क्र फझ्क्रफफर 


सर्वसौभाग्ययुक्त उस पार्वती नामक अपनी सन्तानको देखते 
हुए तृप्त नहीं होते थे, क्योंकि हे मुनीश्वर ! वसन्त ऋतुमें 
नाना प्रकारके पुष्पोंमें रस होनेपर भी भ्रमरावली आमके 
बौरपर ही विशेष रूपसे आसक्त होती है ॥ १८-१९॥ 

वे पर्वतराज हिमालय उस पार्वतीसे उसी प्रकार 
पवित्र तथा विभूषित हुए, जिस प्रकार संस्कारसे युक्त 
वाणीसे दिद्वान्‌ पवित्र तथा विभूषित होता है॥ २०॥ 

जिस प्रकार महान्‌ प्रभावशाली शिखासे भवनका 
दीपक एवं त्रिमार्गगामिनी गंगासे सन्मार्ग शोभित होता 
है, उसी प्रकार पार्वतीद्वारा पर्वतराज सुशोभित हुए॥ २१॥ 

वे पार्वती बचपनमें अपनी सहेलियोंके साथ कन्दुक 


(गेंद), कृत्रिम पुत्रों [पुतला] तथा गंगाकी बालुकासे 
बनायी गयी वेदियोंद्वारा क्रोड़ा करती थीं॥ २२॥ 

उसके अनन्तर हे मुने! वे शिवा देवी उपदेशके 
समय एकाग्रचित्त होकर सद्गुरुसे अत्यन्त प्रीतिपूर्वक 
सभी विद्याएँ पढ़ने लगीं। जिस प्रकार शरद्‌ ऋतुमें 
हंसपंक्ति गंगाको तथा रात्रिमें अमृतमयी चन्द्र किरणें 
औषधियोंको प्राप्त होती हैं, उसी प्रकार उन पार्वतीको 
पूर्वजन्मकी विद्याएँ स्वयं प्राप्त हो गयीं। हे मुने! इस 
प्रकार मैंने शिवाकी कुछ लीलाका ही आपसे वर्णन 
किया, अब अन्य लीलाका भी वर्णन करूँगा, आप 
प्रेमपूर्वक सुनें॥ २३--२५॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्वतीकी बाल्यलीलाका 
वर्णन नामक सातवाँ अध्याय पूर्ण हुआ॥ ७॥ 


जापयाय-7##-#-ऑकेध४-३-पप 


आठवाँ अध्याय 


नारद मुनिका हिमालयके समीप गमन, वहाँ पार्वतीका हाथ देखकर भावी लक्षणोंको बताना, 
चिन्तित हिमवानूको शिवमहिमा बताना तथा शिवसे विवाह करनेका परामर्श देना 


ब्रह्मजी बोले--हे नारद | एक समयकी बात है, आप | प्रसन्‍नचित्त होकर पर्वतराजसे कहने लगे-- ॥ ६-७॥ 


शिवजीसे प्रेरित होकर प्रसनन्‍नतापूर्वक हिमालयके घर गये। 
आप शिवतत्त्वके ज्ञाता और शिवकी लीलाके जानकारोंमें 
श्रेष्ठ हैं। हे मुने! गिरिगुज हिमालयने आपको देखकर 
प्रणाम करके आपकी पूजा की और अपनी पुत्रीको बुलाकर 
उनसे आपके चरणोंमें प्रणाम करवाया॥ १-२॥ 

हे मुनीश्वर! तत्पश्चात्‌ स्वयं नमस्कार करके 
हिमाचल अपने सौभाग्यकी सराहना करके मस्तक 
झुकाकर हाथ जोड़कर आपसे कहने लगे-- ॥ ३॥ 

हिमालय बोले--हे मुने ! हे नारद! हे ज्ञानिन्‌ ! हे 
ब्रह्माके पुत्रोंमें श्रेष्ठ ! हे प्रभो! आप सर्वज्ञ हैं, दयामय हैं 
और दूसरोंके उपकारमें लगे रहनेवाले हैं। गुण-दोषको 
प्रकट करनेवाले आप मेरी पुत्रीके जन्मफलका वर्णन कीजिये, 
मेरी सौभाग्यवती पुत्री किसकी पत्नी होगी 2 ॥ ४-५ ॥ 

ब्रह्मजी बोले--हे मुनिश्रेष्ठ! हे तात! गिरिराज 
हिमालयके ऐसा कहनेपर कालिकाके हाथ और विशेष 
रूपसे उसके सम्पूर्ण अंगोंको देखकर कौतुकी, बोलनेमें 
चतुर, ज्ञानी और सभी वृत्तान्तोंको जाननेवाले आप नारद 

नारद बोले--हे शैलराज! हे मेने! आपकी यह 
पुत्री चन्द्रमाकी आदि कलाके समान बढ़ रही है, यह 
समस्त शुभ लक्षणोंसे सम्पन्न है॥ ८॥ 

यह अपने पतिके लिये अत्यन्त सुखदायिनी, माता- 


रुद्रसंहिता-पार्वतीखं० -अ० ८ ] 


* नारद मुनिका हिमालयके समीप गमन * 


३३९ 


पिताकी कीर्तिको बढानेवाली, समस्त नारियोंमें परम साध्वी 
और [स्वजनोंको ] सदा महान्‌ आनन्द देनेवाली होगी ॥ ९॥ 

हे गिरे! आपकी पुत्रीके हाथमें उत्तम लक्षण 
विद्यमान हैं, केवल एक रेखा विलक्षण है, उसका फल 
यथार्थरूपसे सुनिये। इसे ऐसा पति प्राप्त होगा, जो योगी, 
नग्न, निर्गुण, निष्काम, माता-पितासे रहित, मानविहीन 
और अमंगल वेषवाला होगा॥ १०-११॥ 

ब्रह्माजी बोले-- [ हे नारद !]| आपकी इस बातको 
सुनकर और सत्य मानकर वे मेना तथा हिमालय-दोनों 
पति-पत्नी बहुत दुखी हुए॥ १२॥ 

परंतु हे मुने! जगदम्बा शिवा आपके उस प्रकारके 
वचनको सुनकर और इन लक्षणोंसे युक्त उन शिवको 
मानकर मन-ही-मन अत्यन्त हर्षित हुईं॥ १३॥ 

नारदजीकी बात कभी झूठ नहीं हो सकती-यह 
सोचकर वे शिवा शिवके युगलचरणोंमें सम्पूर्ण हृदयसे 
अत्यन्त स्नेह करने लगीं॥ १४॥ 

हे नारद! उस समय मन-ही-मन दुखी हो हिमवान्‌ने 
आपसे कहा-मुने ! [उस रेखाका फल सुनकर] मुझे 
बड़ा दुःख हुआ है, मैं क्या उपाय करूँ ?॥ १५॥ 

हे मुने! यह सुनकर महान्‌ कौतुक करनेवाले और 
वार्तालापविशारद आप मंगलकारी वचनोंद्वारा हिमाचलको 
हर्षित करते हुए कहने लगे--॥ १६॥ 

नारदजी बोले--हे गिरिराज! आप स्नेहपूर्वक 
सुनिये। मेरी बात सच्ची है, वह झूठ नहीं होगी। हाथकी 
रेखा ब्रह्माजीकी लिपि है। निश्चय ही वह मिथ्या नहीं 
होती है॥ १७॥ 

हे शैल! इसका पति बैसा ही होगा, इसमें संशय 
नहीं है, परंतु आप इसके उपायको प्रेमपूर्वक सुनिये, जिसे 
करके आप सुख प्राप्त करेंगे॥ १८॥ 

उस प्रकारके वर तो लीलारूपधारी प्रभु शिव ही 
हैं, उनमें समस्त कुलक्षण सद्गुणोंके समान ही हैं॥ १९॥ 

समर्थ पुरुषमें दोष दुःखका कारण नहीं होता, 
असमर्थमें ही वह दुःखदायक होता है। इस विषयमें 
सूर्य, अग्नि और गंगाका दृष्टान्त जानना चाहिये॥ २०॥ 

इसलिये आप विवेकपूर्वक अपनी कन्या शिवाको 
शिवको अर्पण कीजिये। भगवान्‌ शिव सर्वेश्वर, सबके 


सेव्य, निर्विकार, सामर्थ्यशाली और अविनाशी हैं। 
विशेषत: वे तपस्यासे वशमें हो जाते हैं। अत: यदि 
शिवा तप करे, तो शीघ्र ही प्रसन्‍न होनेवाले वे शिव उसे 
अवश्य ग्रहण कर लेंगे॥ २१-२२॥ 

सर्वेश्वर शिव सब प्रकारसे समर्थ तथा वज्र 
[-लेख]-का भी विनाश करनेवाले हैं। ब्रह्माजी उनके 
अधीन हैं तथा वे सबको सुख देनेवाले हैं॥ २३॥ 

ब्रह्मजी बोले--हे तात! हे ब्रह्मवित्‌! हे मुने! 
ऐसा कहकर कौतुक करनेवाले आपने शुभ वचनोंसे 
गिरिराजको हर्षित करते हुए पुनः कहा-- ॥ २४॥ 

पार्वती भगवान्‌ शंकरकौ पत्नी होगी और वह सदा 
रुद्रदेवके अनुकूल रहेगी; क्योंकि यह महासाध्वी और 
उत्तम ब्रतका पालन करनेवाली है तथा माता-पिताके 
सुखको बढ़ानेवाली है॥ २५॥ 

यह तपस्विनी भगवान्‌ शिवके मनको अपने वशमें 
कर लेगी और वे भी इसके सिवा किसी दूसरी स्त्रीसे 
विवाह नहीं करेंगे॥ २६॥ 

इन दोनोंका जैसा प्रेम है, वैसा प्रेम न तो किसीका 
हुआ है, न इस समय है और न आगे होगा॥ २७॥ 

हे गिरिश्रेष्ठ! इन्हें देवताओंके कार्य करने हैं, 
उनके जो-जो कार्य नष्टप्राय हो गये हैं, उन सबका 
इनके द्वारा पुनः उद्धार होगा॥ २८॥ 

हे गिरि! आपकी इस कन्यासे भगवान्‌ हर अर्धनारीश्वर 
होंगे, इन दोनोंका पुनः हर्षपूर्वक मिलन होगा॥ २९॥ 

आपकी यह पुत्री तपस्याके प्रभावसे सर्वेश्वर 
महेश्वरको सन्तुष्ट करके उनके शरीरके आधे भागको 
अपने अधिकारमें कर लेगी॥ ३०॥ 

यह आपकी कन्या अपनी तपस्यासे उन शिवको 
सन्तुष्टकर विद्युत्‌ तथा सुवर्णके समान गौरवर्णकी 
होगी ॥ ३१॥ 

इसीलिये यह कन्या गौरी नामसे विख्यात होगी और 
ब्रह्मा, विष्णु तथा समस्त देवगण इसका पूजन करेंगे॥ ३२ ॥ 

हे गिरिश्रेष्ठ! आप इस कन्याको किसी दूसरेके 
लिये नहीं देना और इस रहस्यको देवताओंसे कभी प्रकट 
नहीं करना॥ ३३॥ 

ब्रह्माजी बोले--हे देवर्षे! हे नारद! हे मुने। 


३४० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


आपका यह वचन सुनकर वाक्यविशारद हिमालय 
आपसे यह वाक्य कहने लगे--॥ ३४॥ 

हिमालय बोले--हे मुने! हे नारद! हे प्राज्ञ ! में 
आपसे कुछ निवेदन कर रहा हूँ, आप उसे प्रेमपूर्वक 
सुनिये और आनन्दका अनुभव कीजिये॥ ३५॥ 

सुना जाता है कि वे महादेवजी आसक्तियोंका 
त्याग करके अपने मनको संयममें रखते हुए नित्य तपस्या 
करते हैं और देवताओंकी भी दृष्टिमें नहीं आते ॥ ३६॥ 

हे देवर्षे! ध्यानमार्गमें स्थित हुए वे [भगवान्‌ 
शंकर] परब्रह्ममें लगाये हुए अपने मनको किस प्रकार 
विचलित करेंगे, इस विषयमें मुझे महान्‌ संशय है॥ ३७॥ 

दीपककी लौके समान प्रकाशमान, अविनाशी, 
प्रकृतिसे परे, निर्विकार, निर्गुण, सगुण, निर्विशेष और 
निरीह जो परब्रह्म है, वही उनका अपना सदाशिव नामक 
स्वरूप है, अतः वे उसीका सर्वत्र साक्षात्कार करते हैं। 
किसी बाह्य वस्तुपर दृष्टिपात नहीं करते ॥ ३८-३९ ॥ 

हे मुने! यहाँ आये हुए किन्‍नरोंके मुखसे उनके 
विषयमें नित्य ऐसा सुना जाता है, क्या यह बात मिथ्या 
ही है॥४०॥ 

विशेषत: यह बात भी सुननेमें आती है कि उन 
भगवान्‌ हरने पूर्व समयमें [सतीके समक्ष] प्रतिज्ञा की 
थी, उसे मैं कहता हूँ, आप सुनें॥ ४१॥ 

[उन्होंने कहा था--] हे दाक्षायणि! हे सति! हे 
प्रिये! मैं तुम्हारे अतिरिक्त दूसरी स्त्रीका न तो वरण 
करूँगा और न तो उसे पत्नीरूपमें ग्रहण करूँगा, यह मैं 
तुमसे सत्य कहता हूँ॥४२॥ 

इस प्रकार सतीके साथ उन्होंने पहले ही प्रतिज्ञा 
कर ली है। अब सतीके मर जानेपर वे स्वयं दूसरी 
स्त्रीको कैसे ग्रहण करेंगे 2॥ ४३ ॥ 

ब्रह्माजी बोले--हे देवर्षे! यह कहकर उन गिरिने 
आपके सामने मौन धारण कर लिया, तब इसे सुनकर 
आप तत्त्वपूर्वक यह बात कहने लगे-- ॥ ४४॥ 

नारदजी बोले--हे गिरिराज! हे महामते |! आपको 


चिन्ता नहीं करनी चाहिये, आपकी यह कन्या काली पूर्व 
समयमें दक्षको पुत्री थी॥ ४५॥ 

उस समय उसका नाम सती था, जो सदा मंगल 
प्रदान करनेवाला है। वह सती दक्षकन्या होकर रुद्रकी 
प्रिया बनी थी॥ ४६॥ 

उस सतीने अपने पिताके यज्ञमें अनादर पाकर तथा 
भगवान्‌ शंकरका भी अपमान हुआ देखकर कोप करके 
अपने शरीरको त्याग दिया था॥४७॥ 

वे ही अम्बिका शिवा आपके घरमें उत्पन्न हुई हैं। 
यह पार्वती भगवान्‌ शंकरकी पत्नी होगी, इसमें सन्देह 
नहीं है॥ ४८ ॥ 

[ब्रह्माजीनी कहा--] है मुने! उस समय आपने 
पार्ववीका यह सब प्रीतिवर्धक पूर्वजन्म तथा चरित्र 
विस्तारपूर्वक गिरिराजसे कहा था॥४९॥ 

मुनिके मुखसे कालीके सम्पूर्ण पूर्व वृत्तान्तको 
सुनकर पुत्र-स्त्रीसहित वे गिरि सन्देहरहित हो गये॥ ५०॥ 

तत्पश्चात्‌ कालीने नारदजीके मुखसे उस कथाको 
सुनकर लज्जासे मुख नीचे कर लिया और उनके मुखपर 
मुसकान छा गयी ॥ ५१॥ 

उसके चरित्रको सुनकर, हाथसे उसका स्पर्श 
करके और बार-बार उसका मस्तक सूँघकर हिमालयने 
उसे अपने आसनके पास बैठाया॥ ५२॥ 

तब हे मुने! आप वहाँ बैठी हुई उस कालीको 
देखकर पुत्रोंसहित गिरिराज एवं मेनाको प्रसन्‍न करते हुए 
कहने लगे--हे शैलराज ! इस पार्वतीके बैठनेके लिये यह 
सिंहासन क्‍या है? इसका आसन तो सदा शम्भुका 
ऊरुदेश होगा। यह तुम्हारी तनया शिवजीके ऊरुका 
आसन प्राप्त करेगी, जहाँ किसीकी दृष्टि अथवा मनतक 
नहीं जा सकेगा॥ ५३-५५ ॥ 

ब्रह्मजी बोले--हे नारद! इस प्रकार आप 
गिरिराजसे उदार वचन कहकर वहाँसे स्वर्ग चले गये 
और वे गिरिराज भी चिक्तमें प्रसन्‍न होकर सम्पूर्ण 
समृद्धियोंसे युक्त अपने घर चले गये॥ ५६॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें 
नारदहिमालयसंवादवर्णन नामक आठवाँ अध्याय पूर्ण हुआ॥ ८ ॥ 


जपपय74#-#-जलकत-क-की कफ 


रुद्रसंहिता-पार्वतीखं ० -अ० ९ ]« पार्वती-विवाहके सम्बन्धमें मेना-हिमालयका वार्तालाप « 


३४१ 


फ्रफफफफ््रफ्ाकफफ्रफाक्रक्रफ्रफफफ्रफरफक्रफ्र अकक्क्ररफकरफकक्रफाकफ्ररफफ्रफक्क क्र अक्करक्रफझफ फ्क्रफ का क्र फक्रफक्फकक्रफक फ्ररफक््फक्रफक्रफकक्रक्रफक्क्र'क््रफाकरफक्रफ्कक्रफका फक्रफ 


नौवाँ अध्याय 
पार्वतीके विवाहके सम्बन्धमें मेना और हिमालयका वार्तालाप, पार्वती और 
हिमालयद्वारा देखे गये अपने स्वप्नका वर्णन 


नारदजी बोले--हे विधे! हे तात! हे शिवभक्तोंमें 
श्रेष्ठ | हे प्राज्ञ/ आपने करुणा करके [ भगवान्‌ शिवकी ] 
यह अद्भुत कथा कही, उससे [मेरे मनमें ] बहुत प्रीति 
बढ़ी है। हे विधे! जब दिव्य दृष्टिवाला मैं अपने 
स्थानको चला गया, तब हे तात! क्‍या हुआ ? अब 
कृपाकर उसे मुझे बतलाइये॥ १-२॥ 

ब्रह्मजी बोले--हे मुने! आपके स्वर्ग चले 
जानेपर कुछ समय बीतनेपर मेनाने हिमालयके पास 
आकर उन्हें प्रणाम किया। तत्पश्चात्‌ पुत्रीको प्राणोंसे भी 
अधिक चाहनेवाली साध्वी गिरिप्रिया मेना वहाँ बैठकर 
अपने पति गिरिराजसे विनयपूर्वक कहने लगीं॥ ३-४॥ 

हा ' फा 5 शा 

मेना बोलीं--स्त्री-स्वभावके कारण मुनिकी बातको 
मैंने अच्छी तरह नहीं समझा, [मेरी तो यह प्रार्थना है 
कि] आप कन्याका विवाह किसी सुन्दर वरके साथ कर 
दीजिये। यह विवाह सर्वथा अपूर्व सुख देनेवाला होना 
चाहिये। गिरिजाका वर शुभ लक्षणोंसे सम्पन्न और 
कुलीन होना चाहिये। मेरी पुत्री मुझे प्राणोंसे भी अधिक 
प्रिय है। वह प्रिया उत्तम वर पाकर जिस प्रकार भी 
प्रसन्‍न और सुखी हो सके, वैसा कीजिये, आपको मेरा 


नमस्कार है॥ ५--७॥ 

ब्रह्माजी बोले--ऐसा कहकर अश्रुयुक्त मुखवाली 
मेना पतिके चरणोंमें गिर पड़ीं, तब बुद्धिमानोंमें श्रेष्ठ 
हिमवान्‌ उन्हें उठाकर यथोचित बात कहने लगे-- ॥ ८॥ 

हिमालय बोले--हे देवि! हे मेनके ! में यथार्थ 
और तत्त्वकी बात बताता हूँ, सुनिये। आप भ्रम छोड़िये। 
मुनिकी बात कभी झूठ नहीं हो सकती। यदि आपको 
पुत्रीके प्रति स्नेह है, तो उसे सादर शिक्षा दीजिये कि 
वह भक्तिपूर्वक सुस्थिर चित्तसे शंकरके लिये तप करे। 
है मेनके ! यदि शिव प्रसन्‍न होकर कालीका पाणिग्रहण 
कर लेते हैं, तो सब शुभ ही होगा और नारदजीका 
बताया हुआ अमंगल नष्ट हो जायगा। शिवके समीप 
सारे अमंगल सदा मंगलरूप हो जाते हैं, इसलिये आपको 
शिवकी प्राप्तिके लिये पुत्रीको तपस्या करनेकी शीघ्र 
शिक्षा देनी चाहिये॥ ९--१२॥ 

ब्रह्मजी बोले--[हे नारद!] हिमवान्‌की यह 
बात सुनकर मेना परम प्रसन्न हुईं। वे तपस्यामें रुचिका 
उपदेश देनेके लिये पुत्रीके पास गयीं। पुत्रीके सुकुमार 
शरीरपर दृष्टिपात करके मेनाको बड़ी व्यथा हुई और 
उनके दोनों नेत्रोंमें शीघ्र ही आँसू भर आये॥ १३-१४॥ 

तब गिरिप्रिया मेना पुत्रीको उपदेश न दे सकीं, किंतु 
माताकी उस चेष्टाको वे पार्वती शीघ्र ही समझ गयीं। 
तदनन्तर वे सर्वज्ञ परमेश्वरी कालिका देवी माताको 
बार-बार आश्वासन देकर शीघ्र कहने लगीं॥ १५-१६॥ 

पार्वती बोलीं--हे मातः! हे महाप्राज्ञे! सुनिये, 
आजकी सत्रिके ब्राह्ममुहूर्तमें मैंने एक स्वप्न देखा है, 
उसे बताती हूँ, आप कृपा करें। हे मात: ! एक दयालु 
एवं तपस्वी ब्राह्मणने मुझे शिवके निमित्त उत्तम तपस्या 
करनेका प्रसननतापूर्वक उपदेश दिया है॥ १७-१८॥ 

ब्रह्मजी बोले-- [ हे नारद !] यह सुनकर मेनकाने 
वहाँ शीघ्र अपने पतिको बुलाकर पुत्रीके देखे हुए उस 
स्वणको पूर्णरूपसे बताया। तब मेनकासे पुत्रीके स्वप्नको 


३४२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्क्रफक्क्रफ्रफ्रफफफ्र फ फफ्रफाक्फ्रफा्फ्र्क्रफााफ्कफफ्फ्कफ्ररफकक्रफकरफकक्रफाफ्रफकफ्फ फकफफ्रफकक््रफााक्ररस फर्क फकरक्रकरफ्र क्र कफ फक्रफक रफक् क कर क्र कक भा 


सुनकर गिरिराज बड़े प्रसन्‍न हुए और वाणीसे पत्नीको 
समझाते हुए कहने लगे-- ॥ १९-२०॥ 

गिरिराज बोले--हे प्रिये! मैंने भी रातके अन्तिम 
प्रहरमें एक स्वप्न देखा है, मैं आदरपूर्वक उसे बताता 
हूँ, आप प्रेमपूर्वक सुनें । नारदजीके द्वारा बताये गये वरके 
अंगों [ लक्षणों |-को धारण करनेवाले एक परम तपस्वी 
प्रसन्‍नताके साथ तपस्या करनेके लिये मेरे नगरके निकट 
आये। तब मैं भी अति प्रसन्‍न होकर अपनी पुत्रीको साथ 
लेकर वहाँ गया। [उस समय] मुझे ज्ञात हुआ कि 
नारदजीके द्वारा बताये हुए वर भगवान्‌ शम्भु ये ही हैं। 
मैंने उन तपस्वीकी सेवाके लिये अपनी पुत्रीको उपदेश 
देकर उनसे भी प्रार्थना की कि वे इसकी सेवा स्वीकार 
करें, परंतु उस समय उन्होंने उसे स्वीकार नहीं किया। 
इतनेमें वहाँ सांख्य और वेदान्तके अनुसार बहुत बड़ा 
विवाद छिड़ गया। तदनन्तर उनकी आज्ञासे मेरी पुत्री वहीं 
रह गयी और अपने हृदयमें उनन्‍्हींकी कामना रखकर 
भक्तिपूर्वक उनकी सेवा करने लगी। हे सुमुखि ! मैंने यही 
स्वप्न देखा था, जिसे तुम्हें बता दिया। अतः: हे मेने! 
हे प्रिये! कुछ समयतक इस स्वप्नके फलकी परीक्षा करनी 
चाहिये, इस समय यही उचित जान पड़ता है, अब आप 
इसीको मेरा निश्चित मत समझिये॥ २१--२७॥ 

ब्रह्मजी बोले--हे मुनीश्वर! यह कहकर वे 
गिरिराज तथा मेना शुद्धचित्त हो [कुछ कालपर्यन्त] 


स्वनफलकोीो प्रतीक्षा करने लगे॥ २८॥ 

इसके अनन्तर अभी कुछ ही काल बीता था कि 
सृष्टिकर्ता तथा सज्जनोंको गति देनेवाले परमेश्वर शिवजी 
सतीके विरहसे अत्यन्त व्याकुल होकर सर्वत्र घूमते 
हुए गणोंके साथ तप करनेके लिये प्रेमपूर्वक वहाँ 
आये। सतीके प्रेमविरहमें व्याकुल चित्तवाले वे वहीं 
अपना तप करने लगे। उस समय पार्वती अपनी दो 
सखियोंके साथ उन्हें प्रसन्‍न करनेके लिये उनकी सेवामें 
लगी रहती थीं॥ २९--३१॥ 

[उस समय] उन आत्मस्वरूप शिवको मोहित करनेके 
लिये देवताओंके द्वारा भेजे गये कामदेवके बाणोंसे विद्ध 
होकर भी भगवान्‌ शम्भु विचलित नहीं हुए॥ ३२॥ 

अपनी नेत्राग्सिसि कामदेवको जलाकर मेरे वचनका 
स्मरणकर वे वहीं अन्तर्धान हो गये॥ ३३॥ 

तत्पश्चातू कुछ समय बीतनेके बाद गिरिजाके 
अभिमानका नाश करके पुनः उनकी कठोर तपस्यासे 
प्रसन्‍न किये गये महेश्वर प्रसन्‍न हुए॥ ३४॥ 

उसके बाद विष्णुके द्वारा प्रसन्‍न किये गये रुद्रने 
लोकाचारका आश्रय लेकर पार्वतीके साथ विवाह 
किया। उस अवसरपर बहुत मंगल हुआ॥ ३५॥ 

पुनः ब्रह्माजी बोले-हे तात! इस प्रकार मैंने 
संक्षेपमें विभु शंकरका अत्यन्त दिव्य चरित्र [ आपसे ] 
कहा, अब आप और क्‍या सुनना चाहते हैं ?॥ ३६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें स्वनवर्णनपूर्वक संक्षेपरमें शिवचारित- 
वर्णन नामक नौवाँ अध्याय पूर्ण हुआ॥ ९ ॥ 


अपयय--&" “कक क-ए७--पप५ 


दसवाँ अध्याय 
शिवजीके ललाटसे भौमोत्पत्ति 
नारदजी बोले--हे विष्णुशिष्य | हे महाभाग! हे | विनाश किस प्रकार हुआ ? पार्वतीने तपस्या करके किस 


विधे! हे शिवभक्तोंमें श्रेष्ठ । हे प्रभो! आप शिवजीकी 
इस लीलाको प्रीतिपूर्वक विस्तारसे मुझसे कहिये॥ १॥ 


प्रकार कल्याणकारी शम्भुको प्राप्त किया 2॥ ३॥ 
हे ब्रह्मन्‌ं! इन सब बातोंको तथा महान्‌ आनन्द 


सतीके विरहसे युक्त होकर शिवजीने कौन-सा | देनेवाले अन्य सुन्दर शिवचरित्रोंको मुझसे कहिये॥ ४॥ 


चरित्र किया और वे उत्तम हिमालय पर्वतपर तप करनेके 
लिये कब आये 2॥ २॥ 
शिवा और शिवजीका विवाद और कामदेवका 


सूतजी बोले--नारदजीके इस प्रश्नको सुनकर 
लोकाधिपतियोंमें श्रेष्ठ ब्रह्माजी शिवजीके चरणकमलका 
ध्यान करके अति प्रसन्‍नतापूर्वक कहने लगे-- ॥ ५॥ 


रुद्रसंहिता-पार्वतीखं० -अ० १० ] 


* शिवजीके ललाटसे भौमोत्पत्ति « 


३४३ 


फ्रफफफफ््रफक्क्र्ररफ्रफक्रफककफ्ाफ्रफफक्फ््रक्ककफ्रे_अ्षफक फऋ्क फफ्ोफफ्रफ्फकफ्रफ कफ फ््रफकरफ्फ काका फ् फ्र फक्ा्रफरफरक्रक्रफक्रफ क्र फ्कर फक् फक्रफर्कफ फार्म फक्क््र कफ फक्रक फफ 


ब्रह्माजी बोले--हे देवर्षे! हे शैववर्य! मंगल 
करनेवाले, उत्तम भक्तिको बढ़ानेवाले पावन शिव- 
चरित्रको आदरपूर्वक सुनिये॥ ६॥ 

अपने पर्वतपर आकर प्रियाके विरहसे दुखी शम्भुने 
प्राणोंसे भी बढ़कर अपनी प्रिया सती देवीका हृदयसे 
स्मरण किया॥ ७॥ 

वे [अपने] गणोंको बुलाकर उन सतीके लिये 
शोक प्रकट करते हुए, लौकिक गति दिखाते हुए उनके 
प्रेमवर्धक गुणोंका अत्यन्त प्रेमपूर्वक वर्णन करने लगे॥ ८ ॥ 

लीलाविशारद वे शिवजी गृहस्थोचित उत्तम 
आचरणको छोड़कर दिगम्बर हो गये और पुनः सभी 
लोकोंमें भ्रमण करने लगे॥ ९॥ 

सतीके विरहसे दुखी हुए भगवान्‌ शंकरको कहीं 
भी सतीका दर्शन प्राप्त नहीं हुआ, तब भक्तोंका कल्याण 
करनेवाले शिवजी पुनः [कैलास] पर्वतपर आ गये॥ १०॥ 

उसके बाद उन्होंने यत्नपूर्वक मनको एकाग्रकर 
दुःख दूर करनेवाली समाधि लगायी और अपने अविनाशी 
स्वरूपका दर्शन किया॥ ११॥ 

इस प्रकार मायाधीश, त्रिगुणातीत, विकाररहित 
परब्रह्म स्वयंप्रभु सदाशिव स्थायी होकर समाधिमें बहुत 
दिनोंतक लीन रहे ॥ १२॥ 

जब [समाधि लगाये हुए उनको] बहुत वर्ष बीत 
गये, तब उन्होंने अपनी समाधिका त्याग किया ।उस समय 
जो चरित्र हुआ, उसे मैं आपसे शीघ्र कह रहा हूँ॥ १३॥ 

प्रभुके ललाटस्थलसे जो पसीनेकी बूँदें पृथ्वीपर 
गिरी, उनसे शीघ्र ही एक बालक उत्पन्न हुआ॥ १४॥ 

हे मुने। वह चार भुजाओंसे युक्त, अरुणवर्णवाला, 
अत्यन्त मनोहर रूपवाला, अलौकिक तेजसे सम्पन्न, 
श्रीमान्‌ू, तेजस्वी तथा शत्रुओंके लिये दुः:सह था॥ १५॥ 

वह बालक उन लोकाचाररत परमेश्वर शिवके 
सामने समीप जाकर साधारण पुत्रकी भाँति रोने लगा॥ १६॥ 

उसी समय भगवान्‌ शंकरसे भयभीत हुई पृथ्वी 
बुद्धिसे विचारकर अत्यन्त सुन्दर स्त्रीका शरीर धारण 


करके प्रकट हो गयी। उसने शीघ्रतासे उस सुन्दर 
बालकको अपनी गोदमें उठाकर रख लिया और प्रेमसे 
उसे अपना दूध पिलाने लगी॥ १७-१८॥ 

इस प्रकार वह परमेश्वरके हित-साधनके लिये 
सत्यभावसे बालककी माता बनी और प्रेमपूर्वक हँसते 
हुए बालकका मुख चूमने लगी॥ १९॥ 

तब कौतुकी, सृष्टिकर्ता तथा अन्तर्यामी शम्भु इस 
चरित्रको देखकर उसे पृथ्वी जानकर हँस करके उससे 
बोले-- ॥ २०॥ 

है धरणि! तुम धन्य हो, तुम मेरे पुत्रका प्रेमसे 
पालन करो। यह श्रेष्ठ [बालक] मेरे महातेजस्वी 
पसीनेसे तुममें उत्पन्न हुआ है॥ २१॥ 

हे क्षिते! यद्यपि मेरे श्रमजल (पसीने) -से उत्पन्न 
हुआ यह बालक मुझे बड़ा प्रिय है, फिर भी यह तुम्हारे 
नामसे विख्यात होगा और सदा तीनों तापोंसे रहित 
होगा। यह बालक भूमिदान करनेवाला, गुणोंसे सम्पन्न 
और तुम्हें तथा मुझको भी सुख प्रदान करनेवाला होगा, 
अतः तुम इसे रुचिके अनुसार ग्रहण करो॥ २२-२३ ॥ 

ब्रह्मजी बोले--विरहवेदनासे थोड़ा-सा मुक्त 
हुए भगवान्‌ शिव इस प्रकार कहकर चुप हो गये। 
[वस्तुतः ] निर्विकारी तथा सज्जनोंके प्रिय वे प्रभु शिवजी 
लोकाचारका अनुसरण करते हैं॥ २४॥ 

तब शिवजीसे आज्ञा लेकर पृथ्वी शीघ्र पुत्रसहित 
अपने स्थानपर चली गयी और उसे अत्यन्त सुख प्राप्त 
हुआ॥ २५॥ 

वह बालक भौम नाम प्राप्त करके शीघ्र ही युवा 
हो उस काशीमें बहुत कालतक शिवजीकी सेवा करता 
रहा। इस प्रकार वह भूमिपुत्र विश्वेश्वरकी कृपासे ग्रहपद 
प्राप्कर शुक्रलोकसे भी आगे दिव्य लोकमें चला 
गया॥ २६-२७॥ 

हे मुने! मैंने सतीके विरहयुक्त शिव-चरित्रको 
कहा, अब आप शिवजीकी तपस्याके आचरणको 
आदरके साथ सुनिये॥ २८ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें भौयकी उत्पत्ति तथा जिवलीलाका 
वर्णन नामक दसवाँ अध्याय पूर्ण हुआ॥ १० ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्रफभकफक्रफ्रफ्रफफा्क्ररफफ््र भा फक््रफा्क्रक क्कफरररडकरक्रफाफफ्रफक्रॉफ्ाक फ्रेश क्रफऋ्रफफ्रफ्रफ्ाक्फक््रफफ्रफ््शाफ फ्रफक्कफ फ्रफक क्र फक्रकर क्र के _#फक्रफ्फ्रफफ 


ग्यारहवाँ अध्याय 
भगवान्‌ शिवका तपस्याके लिये हिमालयपर आगमन, 
वहाँ पर्वतराज हिमालयसे वार्तालाप 
गा वी 


ब्रह्मजी बोले--हिमालयकी वह लोकपूजित पुत्री 
पार्वती उनके घरमें बढ़ती हुई जब आठ वर्षकी हो गयी, 
तब हे नारद! उसका जन्म [हिमालयके घरमें | जानकर 
सतीके विरहसे दुखी हुए शंकरजी सतीकी इस अद्भुत 
लीलासे मन-ही-मन अत्यन्त प्रसन्‍न हो उठे॥ १-२॥ 

उसी समय लौकिक गतिका आश्रय लेकर शम्भुने 
अपने मनको एकाग्र करनेके लिये तप करनेका विचार 
किया॥ ३॥ 

ननन्‍दी आदि कुछ शान्त, श्रेष्ठ पार्षदोंकी साथ 
लेकर वे हिमालयके गंगावतार नामक उत्तम शिखरपर 
गये, हे मुने ! जहाँ पूर्वकालमें ब्रह्मधामसे प्रवाहित होकर 
समस्त पापराशिका विनाश करनेके लिये परम पावनी 
गंगा गिरी थीं॥ ४-५॥ 

जितेन्द्रिय हरने वहीं रहकर तपस्या आरम्भ की, वे 
आलस्यका त्यागकर चेतन, ज्ञानस्वरूप, नित्य, ज्योतिर्मय, 
निरामय, जगन्मय, चिदानन्दस्वरूप, ट्वैतहीन तथा 
आश्रयरहित अपने आत्मभूत परमात्माका एकाग्रभावसे 
चिन्तन करने लगे॥ ६-७॥ 

भगवान्‌ हरके ध्यानपरायण होनेपर नन्‍्दी, भृंगी 
आदि कुछ अन्य पार्षदगण भी ध्यानमें तत्पर हो गये॥ ८ ॥ 

उस समय कुछ गण परमात्मा शम्भुकी सेवा करते 
थे और कुछ द्वारपाल हो गये। वे सब-के-सब मौन रहते 
थे और कुछ नहीं बोलते थे॥९॥ 

इसी समय गिरिराज हिमालय उस औषधि- 
शिखरपर भगवान्‌ शंकरका आगमन सुनकर आदरपूर्वक 
वहाँ गये॥ १०॥ 

अपने गणोंसहित गिरिराजने प्रभु रुद्रको प्रणाम 
किया, उनकी पूजा की और अत्यन्त प्रसन्‍न हो हाथ 
जोड़कर [वे शिवजीकी] स्तुति करने लगे॥११॥ 

हिमालय बोले--हे देवदेव! हे महादेव! हे 
कपर्दिनू! हे प्रभो! हे शंकर! आप लोकनाथने ही तीनों 
लोकोंका पालन किया है॥ १२॥ 


योगीरूप धारण करनेवाले हे देवदेवेश! आपको 
नमस्कार है, निर्गुण, सगुण तथा विहार करनेवाले आपको 
नमस्कार है। हे शम्भो ! आप कैलासवासी, सभी लोकोंमें 
विचरण करनेवाले, लीला करनेवाले, त्रिशुलधारी परमेश्वरको 
नमस्कार है। [सभी प्रकारसे] परिपूर्ण गुणोंक आकर, 
विकाररहित, सर्वथा इच्छारहित होते हुए भी इच्छावाले 
तथा धैर्यवान्‌ आप परमात्माको नमस्कार है॥ १३--१५॥ 

है जनवत्सल ! हे त्रिगुणाधीश ! हे मायापते ! बाहरी 
भोगोंको ग्रहण न करनेवाले आप परतब्रह्म परमात्माको 
नमस्कार है। हे भक्तप्रिय! आप ब्रह्मा, विष्णु आदिके 
द्वारा सेव्य, ब्रह्मा-विष्णुस्वरूप तथा विष्णु-ब्रह्माको सुख 
प्रदान करनेवाले हैं, आपको नमस्कार है॥ १६-१७॥ 

हे तपोरत! हे तपःस्थान! आप उत्तम तपस्याका 
फल प्रदान करनेवाले, तपस्यासे प्रेम करनेवाले, शान्त 
तथा ब्रह्मस्वरूप हैं, आपको नमस्कार है॥ १८॥ 

व्यवहार तथा लोकाचार करनेवाले आप सगुण, 
परेश परमात्माको नमस्कार है॥ १९॥ 

हे महेश्वर! आपकी लीलाको कोई जान नहीं 
सकता और यह साधुओंको सुख देनेवाली है। आप 

भक्तोंके अधीन स्वरूपवाले तथा भक्तोंके वशमें होकर 
कर्म करनेवाले हैं॥ २०॥ 

हे प्रभो! मेरे भाग्यके उदय होनेसे ही आप यहाँ 
आये हैं। आपने मुझे सनाथ कर दिया, इसीलिये आप 
दीनवत्सल कहे गये हैं। आज मेरा जन्म सफल हो गया, 
मेरा जीवन सफल हो गया, आज मेरा सब कुछ सफल 
हो गया, जो आप यहाँ पधारे हैं॥ २१-२२॥ 

हे महेश्वर |! मुझे अपना दास समझकर नि:संकोच 
आज्ञा दीजिये, मैं अनन्य बुद्धि होकर बड़े प्रेमसे आपको 
सेवा करूँगा॥ २३॥ 

ब्रह्माजी बोले--[हे नारद!] गिरिराजका यह 
वचन सुनकर महेश्वरने थोड़ी-सी आँखें खोलकर 
सेवकोंसहित हिमालयको देखा। सेवकोंसहित गिरिराजको 
[उपस्थित] देखकर ध्यानयोगमें स्थित हुए जगदीश्वर 
वृषभध्वज मुसकराते हुए कहने लगे-- ॥ २४-२५ ॥ 

महेश्वर बोले-- [ हे शैलराज !] मैं आपके शिखरपर 
एकान्तमें तपस्या करनेके लिये आया हूँ, आप ऐसा प्रबन्ध 
कीजिये, जिससे कोई भी मेरे निकट न आ सके ॥ २६॥ 

आप महात्मा, तपस्याके धाम तथा मुनियों, देवताओं, 
राक्षतों और अन्य महात्माओंको सदा आश्रय देनेवाले 
हैं॥ २७॥ 

आप द्विज आदिके सदा निवासस्थान, गंगासे 
सर्वदा पवित्र, दूसरोंका उपकार करनेवाले तथा सम्पूर्ण 
पर्वतोंके सामर्थ्यशाली राजा हैं। हे गिरिराज ! मैं चित्तको 
नियममें रखकर यहाँ गंगावतरणस्थलमें आपके आश्रित 
होकर बड़ी प्रसन्‍नताके साथ तपस्या करूँगा॥ २८-२९॥ 

हे शैलराज ! हे गिरिश्रेष्ठ। जिस साधनसे यहाँ मेरी 
तपस्या बिना किसी विघध्नके हो सके, उसे इस समय 
आप सर्वथा यलपूर्वक कीजिये ॥ ३० ॥ 

हे पर्वतप्रवर ! मेरी यही सबसे बड़ी सेवा है, आप 
अपने घर जाइये और उसका उत्तम प्रीतिसे यत्नपूर्वक 
प्रबन्ध कीजिये॥ ३१॥ 

ब्रह्मजी बोले--[ हे नारद !] ऐसा कहकर सृष्टिकर्ता 


वे जगदीश्वर चुप हो गये, तब गिरिराजने शम्भुसे 
प्रेमपूर्वक्त यह बात कही-- ॥ ३२॥ 

हिमालय बोले--हे जगन्नाथ! हे परमेश्वर ! 
आज मैंने आपका स्वागतपूर्वक पूजन किया है, [यही 
मेरे लिये महान्‌ सौभाग्यकी बात है।] अब मैं अपने 
देशमें उपस्थित आपसे क्‍या प्रार्थना करूँ ?॥ ३३॥ 

हे महेश्वर ! बड़े-बड़े यत्नका आश्रय ले लेनेवाले 
देवतालोग महान्‌ तपके द्वारा भी आपको नहीं पाते, वे 
आप स्वयं उपस्थित हो गये हैं॥ ३४॥ 

मुझसे बढ़कर कोई सौभाग्यशाली नहीं है और 
मुझसे बढ़कर कोई पुण्यात्मा नहीं है; जो आप मेरे 
पृष्ठभागपर तपस्याके लिये उपस्थित हुए हैं॥ ३५॥ 

हे परमेश्वर ! में अपनेको देवराज इन्धसे भी बढ़कर 
समझता हूँ; क्योंकि गणोंसहित आपने [यहाँ] आकर 
मुझे अनुग्रहका भागी बना दिया॥ ३६॥ 

हे देवेश! आप स्वतन्त्र होकर बिना किसी विध्नके 
उत्तम तपस्या कीजिये। हे प्रभो! मैं आपका दास हूँ, 
अतः सदा आपकी सेवा करूँगा॥ ३७॥ 

ब्रह्मजी बोले--[हे नारद!] ऐसा कहकर वे 
गिरिराज तुरंत अपने घर आ गये और उन्होंने अपनी 
प्रियाको बड़े आदरसे वह सारा वृत्तान्त सुनाया॥ ३८ ॥ 

तत्पश्चात्‌ शैलराज साथ जानेवाले परिजनोंको तथा 
अपने समस्त गणोंको बुलाकर उनसे भलीभाँति कहने 
लगे-- ॥ ३९॥ 

हिमालय बोले--मेरी आज्ञासे आजसे कोई भी 
गंगावतरण नामक मेरे शिखरपर न जाय, यह मैं सत्य 
कह रहा हूँ। यदि कोई व्यक्ति वहाँ जायगा तो मैं उस 
महादुष्टको विशेष रूपसे दण्ड दूँगा, यह मैंने सत्य कहा 
है ॥ ४०-४१॥ 

हे मुने! इस प्रकार अपने समस्त गणोंको शीघ्र ही 
नियन्त्रित करके हिमवान्‌ने [विघ्ननिवारणके लिये] जो 
सुन्दर प्रयत्न किया, उसे आपको बता रहा हूँ, आप 
सुनिये ॥ ४२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें शिवशैलसमागमवर्णन 
नामक ग्यारहवाँ अध्याय पूर्ण हुआ॥ ११ ॥ 


जपपयय74%-#-ऑकैंध-क-4++--पफपपप 


३४६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बारहवाँ अध्याय 
हिमवान्‌का पार्वतीको शिवकी सेवामें रखनेके लिये उनसे आज्ञा माँगना, शिवद्वारा कारण 
बताते हुए इस प्रस्तावको अस्वीकार कर देना 


ब्रह्मजी बोले--[हे नारद!] तदनन्तर शैलराज 
हर्षित होकर उत्तम फल-फूलका समूह लेकर अपनी 
पुत्रीके साथ भगवान्‌ हरके समीप गये। वहाँ जाकर उन्होंने 
ध्यानपरायण त्रिलोकीनाथको प्रणाम करके अपनी अद्भुत 
कन्या कालीको हृदयसे उन्हें अर्पित कर दिया॥ १-२॥ 
सब फल-फूल आदि उनके सामने रखकर और पुत्री को 
आगे करके वे शैलराज शम्भुसे यह कहने लगे-- ॥ ३॥ 
हिमगिरि बोले--हे भगवन्‌! मेरी पुत्री आप 
चन्द्रशेखरकी सेवा करनेके लिये बड़ी उत्सुक है, अत: 
आपकी आराधनाकी इच्छासे मैं इसको लाया हूँ॥४॥ 
यह अपनी दो सखियोंके साथ सदा आप शंकरकी 
ही सेवा करेगी। हे नाथ! यदि आपका मुझपर अनुग्रह 
है, तो इसे [सेवाके लिये] आज्ञा दीजिये॥ ५॥ 
ब्रह्माजी बोले--तब शंकरने यौवनकी प्रथमावस्थामें 
वर्तमान, पूर्ण चन्द्रमेके समान मुखवाली, विकसित 
नीलकमलके पत्रके समान आभावाली, समस्त लीलाओंकी 
स्थानरूप, सुन्दर वेषसे सुसज्जित, शंखके समान ग्रीवावाली, 
विशाल नेत्रोंवाली, सुन्दर कर्णयुगलसे शोभित, मृणालके 
समान चिकनी एवं लम्बी दो भुजाओंसे मनोहर प्रतीत 
होनेवाली, कमलकलीके समान घने, मोटे तथा दृढ़ 
स्तनोंको धारण करनेवाली, पतले कटिप्रदेशवाली, त्रिवलीयुक्त 
मध्यभागवाली, स्थलपद्के समान चरणयुगलसे सुशोभित, 
अपने दर्शनसे ध्यानरूपी पिंजड़ेमें बन्द मुनियोंके मनको 
भी विचलित करनेमें समर्थ और स्त्रियोंमें सर्वश्रेष्ठ उस 
[कन्या]-को देखा॥ ६--१०॥ 
ध्यानियोंके भी मनका हरण करनेवाली, विग्रहसे तन्त्र- 
मन्त्रोंकी बढ़ानेवाली तथा कामरूपिणी वैसी उस कन्याको 
देखकर उन महायोगीने शीघ्र दोनों नेत्र बन्द कर लिये 
और वे अपने उत्तम, परमतत्त्वमय, तीनों गुणोंसे परे तथा 
अविनाशी स्वरूपका ध्यान करने लगे॥ ११-१२॥ 
उस समय सर्वेश्वर, सर्वव्यापी, तप करते हुए, बन्द 
नेत्रोंवाले, चद्धकलारूप आभूषणवाले, जय धारण करनेवाले, 


वेदान्तके द्वारा जाननेयोग्य तथा उत्तम आसनमें स्थित 
शिवको देखकर महात्मा हिमालयने उन्हें प्रणाम किया, 
वे पुनः संशयमें पड़ गये। इसके बाद वाक्यवेत्ताओंमें 
श्रेष्ठ गिरीश्वर जगत्‌के एकमात्र बन्धु शंकरसे यह वचन 
कहने लगे--॥ १३-१४॥ 

हिमालय बोले--हे देवदेव! हे महादेव! हे 
करुणाकर ! हे शंकर! हे विभो! आँखें खोलकर मुझ 
शरणागतको देखिये॥ १५॥ 

हे शिव ! हे शर्व ! हे महेशान ! हे जगत्‌को आनन्द प्रदान 
करनेवाले प्रभो! हे महादेव ! मैं सम्पूर्ण आपत्तियोंको दूर 
करनेवाले आपको प्रणाम करता हूँ। हे देवेश ! वेद और शास्त्र 
भी आपको पूर्णरूपसे नहीं जानते हैं; क्योंकि आपकी महिमा 
वाणी तथा मनके मार्गसे भी सर्वथा परे है॥ १६-१७॥ 

सभी श्रुतियाँ भी आपकी महिमाका पार न पा सकनेके 
कारण चकित होकर नेति-नेति कहते हुए सदा आपका 
वर्णन करती हैं, फिर दूसरोंकी क्या बात कही जाय !॥ १८ ॥ 

बहुत-से भक्त ही भक्तिके द्वारा आपकी कृपा प्राप्त 
करके उसे जान सकते हैं; क्योंकि [ आपकी ] शरणमें 
आये हुए भक्तोंको कहीं भी भ्रम आदि नहीं होता ॥ १९॥ 

अब आप दया करके इस समय मुझ अपने दासका 
निवेदन सुनें। हे देव! हे तात! मैं आपकी आज्ञासे दीन 
होकर उसका वर्णन कर रहा हूँ॥ २०॥ 

हे महादेव! हे शंकर ! मैं आपकी कृपासे भाग्यशाली 
हो गया हूँ। हे नाथ! मुझे अपना दास समझकर मुझपर 
कृपा करें, आपको नमस्कार है। हे प्रभो! मैं आपके 
दर्शनके लिये प्रतिदिन इस कन्याके साथ आया करूँगा। 
हे स्वामिन्‌! मुझे आज्ञा प्रदान कौजिये॥ २१-२२॥ 

ब्रह्मजी बोले--उनका यह वचन सुनकर अपने 
नेत्र खोलकर ध्यान त्यागकर और कुछ सोच-विचारकर 
देवदेव महादेव यह वचन कहने लगे--॥ २३॥ 

महेश्वर बोले--हे भक्त! [अपनी] कन्याको 
घरपर ही छोड़कर नित्य मेरे दर्शनके लिये आप आ 


रुद्रसंहिता-पार्वतीखं ०-अ० १३ ] «* पार्वती और परमेश्वरका दार्शनिक संवाद *« 

फ्रफफफफ्रफक्क्रफ्फ्रफाफफ्रफ्क््रफ्फा्रफक फक्क्रफ्र् :क्रफाक फर्क फ्र अाक फर्र फक्ाकरक्रफफा क्रम फ्रफफकक्रफफ क्रफफक्क्रमफक्रफक््रफारक्रक फाफ्रफमफफ्रफभफकफ्रफफक क्र कफ फ 


सकते हैं। अन्यथा मेरा दर्शन नहीं होगा॥ २४॥ 


तन्वी, चन्द्रमुखी तथा सुन्दरी इस कन्याको मेरे सन्निकट 


ब्रह्माजी बोले--महेशके इस प्रकारके वचनको | मत लाइयेगा, इसके लिये मैं बार-बार मना करता हूँ॥ २८ ॥ 


सुनकर पार्वतीके पिता हिमालय सिर झुकाकर शिवजीसे 
यह कहने लगे--॥ २५॥ 


हिमाचल बोले-- [ हे प्रभो!] इस कन्याके साथ 
[ आपके दर्शनके लिये] किस कारणसे मुझे नहीं आना 
चाहिये, इसे बताइये। क्या यह आपकी सेवा करनेमें 
अयोग्य है ? मैं इसका कारण नहीं समझ पा रहा हूँ॥ २६॥ 

ब्रह्माजी बोले--तत्पश्चातू वृषभध्वज शंकर 
विशेषत: कुयोगियोंका लोकाचार दिखाते हुए हँसकर 
हिमालयसे कहने लगे-- ॥ २७॥ 

शम्भु बोले-- [ हे शैलराज !] मनोहर नितम्बवाली, 


वेदोंके पारगामी दिद्वानोंने स्त्रीको मायारूपा कहा 
है, उसमें भी विशेष रूपसे युवती स्त्री तो तपस्वियोंके 
लिये विघ्नकारिणी होती है॥ २९॥ 

हे भूधर! मैं तपस्वी, योगी तथा सदा मायासे 
निर्लिप्त रहनेवाला हूँ। अतः मुझे युवती स्त्रीसे क्‍या 
प्रयोजन है ? हे तपस्वियोंके श्रेष्ठ आश्रय ! आपको पुनः 
ऐसा नहीं कहना चाहिये; क्योंकि आप वेदधर्ममें प्रवीण, 
ज्ञानियोंमें श्रेष्ठ तथा विद्वान्‌ हैं॥३०-३१॥ 

हे पर्वत ! उनके संगसे शीघ्र ही विषयवासना उत्पन्न 
हो जाती है, वैराग्य नष्ट हो जाता है और उससे श्रेष्ठ तपस्या 
नष्ट हो जाती है। अतः हे शैल ! तपस्वियोंको स्त्रियोंका 
संग नहीं करना चाहिये; वह [स्त्री] महाविषयका मूल 
तथा ज्ञान-वैराग्यका नाश करनेवाली होती है ॥ ३२-३३ ॥ 

ब्रह्माजी बोले--हे नारद! इस प्रकारकी बहुत- 
सी बातें उन गिरिराजसे कहकर महान योगियोंमें श्रेष्ठ 
महायोगी प्रभु महेश्वर चुप हो गये॥ ३४॥ 

हे देवर्षे! उन शम्भुका यह स्पृहारहित, निरामय 
तथा निष्ठुर वचन सुनकर कालीके पिता [हिमालय] 
विस्मयमें पड़ गये और वे कुछ-कुछ व्याकुल-से होकर 
चुप हो गये। उस समय तपस्वीके द्वारा कही गयी 
बातको सुनकर और गिरिराजको आश्चर्यमें पड़ा हुआ 
विचार करके शिवजीको प्रणामकर भवानी उनसे विशद 
वचन कहने लगीं॥ ३५-३६ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें शिव-हिमाचल- 
संवादवर्णन नामक बारहवाँ अध्याय पूर्ण हुआ॥ १२ ॥ 


ज-3%७० ७९ पफे- 
तेरहवाँ अध्याय 
पार्वती और परमेश्वरका दार्शनिक संवाद, शिवका पार्वतीको अपनी सेवाके लिये 
आज्ञा देना, पार्वतीका महेश्वरकी सेवामें तत्पर रहना 
भवानी बोलीं--हे योगिन्‌! आपने तपस्वी होकर | महाशक्तिको ही प्रेरणासे] तपस्या करनेके लिये आप 
भी मेरे पितासे क्या कह दिया। हे ज्ञानविशारद! उसका | महात्माको ऐसी बुद्धि प्राप्त हुई है। सभी कर्मोको 


उत्तर मुझसे सुनिये। हे शम्भो! आप तपको शक्तिसे | करनेवाली उस शक्तिको ही प्रकृति जानना चाहिये, उसीके 
सम्पन्न होकर ही महातपस्या कर रहे हैं और [उसी | द्वारा सबकी सृष्टि, पालन और संहार होता है॥ १--३॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफ्रफ््रफफफ्रफफक्रफघफकफ्र फर्क कर फर्क क्रफ्रफफ्रफक्क्र फर्क फ्रक क्क्रफक फ्र्रफक््रफक्ककरफ फ फ्रफक् कर कर फ्रक कर कर कर फक _क् क् कफ फक््फररफ्रफ्क्रफ_फकफक््रेफ्क्रफ 


अतः हे भगवन्‌ | आप कौन हैं और सूक्ष्म प्रकृति 
क्या है, इसका आप विचार करें। प्रकृतिके बिना 
लिंगरूपी महेश्वर किस प्रकार रह सकते हैं ?॥ ४॥ 

आप प्रकृतिके ही कारण सदा प्राणियोंके लिये 
अर्चनीय, वन्दनीय और चिन्तनीय हैं [इस बातको] 
हृदयसे विचारकर ही आप वह सब कहिये॥ ५॥ 

ब्रह्मजी बोले--[हे नारद!] पार्वतीजीके उस 
वचनको सुनकर महती लीला करनेमें रत रहनेवाले 
प्रसन्‍नचित्त महेश्वर हँसकर कहने लगे-- ॥ ६॥ 

महेश्वर बोले--मैं उत्तम तपस्याद्वारा ही प्रकृतिका 
नाश करता हूँ और वस्तुतः प्रकृतिसे रहित होकर ही 
शम्भुके रूपमें स्थित रहता हूँ। अत: सत्पुरुषोंको कभी 
भी प्रकृतिका संग्रह नहीं करना चाहिये और लोकाचारसे 
दूर तथा विकाररहित रहना चाहिये॥ ७-८॥ 

ब्रह्मजी बोले--हे तात! जब शम्भुने लौकिक 
व्यवहारके अनुसार यह बात कही, तब काली मन-ही- 
मन हँसकर यह मधुर वचन कहने लगीं--॥ ९॥ 

काली बोलीं--हे योगिन्‌! हे शंकर! हे प्रभो! 
आपने जो बात कही है, क्‍या वह प्रकृति नहीं है, आप 
उससे परे कैसे हैं ? इन सबका तात्त्विक दृष्टिसे ठीक- 
ठीक विचार करके ही आपको बोलना चाहिये। यह 
सब कुछ सदा प्रकृतिसे बँधा हुआ है। इसीलिये आपको 
न तो बोलना चाहिये और न कुछ करना ही चाहिये; 
क्योंकि कहना और करना सब व्यवहार प्रकृति ही है-- 
ऐसा अपनी बुद्धिसे समझिये॥ १०--१२॥ 

आप जो कुछ सुनते, खाते, देखते और करते हैं, 
वह सब प्रकृतिका ही कार्य है। इसे मिथ्या कह देना 
निरर्थक है। हे प्रभो! शम्भो। यदि आप प्रकृतिसे परे हैं, 
तो इस समय इस हिमवान्‌ पर्वतपर आप तपस्या किसलिये 
कर रहे हैं। हे हर! प्रकृतिने आपको निगल लिया है, 
अतः आप अपनेको नहीं जानते। हे ईश ! यदि आप अपनेको 
जानते हैं, तो किसलिये तप करते हैं॥ १३--१५॥ 

है योगिन्‌! मुझे आपके साथ वाद-विवाद करनेकी 
क्या आवश्यकता है। दिद्वान्‌ पुरुष प्रत्यक्ष प्रमाण 
उपलब्ध होनेपर अनुमान प्रमाणको नहीं मानते॥ १६॥ 

जो कुछ प्राणियोंकी इन्द्रियोंका विषय होता है, वह 


सब ज्ञानी पुरुषोंको बुद्धिसे विचारकर प्राकृत ही मानना 
चाहिये। हे योगीश! बहुत कहनेसे क्‍या लाभ! मेरी 
उत्तम बात सुनिये। मैं वह प्रकृति हूँ और आप पुरुष हैं। 
यह सत्य है, सत्य है, इसमें संशय नहीं है॥ १७-१८ ॥ 

मेरे अनुग्रहसे ही आप सगुण और साकार माने गये 
हैं। मेरे बिना आप निरीह हैं और कुछ भी करनेमें समर्थ 
नहीं हैं। आप जितेन्द्रिय होनेपर भी प्रकृतिके अधीन हो 
नाना प्रकारके कर्म करते हैं, तब आप फिर निर्विकार कैसे 
हैं और मुझसे लिप्त कैसे नहीं हैं ? हे शंकर ! यदि आप 
प्रकृतिसे परे हैं और यदि आपका वचन सत्य है, तो मेरे समीप 
रहनेपर भी आपको डरना नहीं चाहिये॥ १९--२१॥ 

ब्रह्माजी बोले--पार्वतीका सांख्यशास्त्रके अनुसार 
कहा हुआ वचन सुनकर भगवान्‌ शिव वेदान्तमतमें 
स्थित हो शिवासे यह वचन कहने लगे--॥ २२॥ 

श्रीशिव बोले--सुन्दर भाषण करनेवाली हे 
गिरिजे! यदि आप सांख्यमतको धारण करके ऐसा 
कहती हैं, तो प्रतिदिन मेरी अनिषिद्ध सेवा कीजिये, यदि 
मैं ब्रह्म, मायासे निर्लिप्त, परमेश्वर, वेदान्तसे जाननेयोग्य 
तथा मायापति हूँ, तब आप क्‍या करेंगी ?2॥ २३-२४॥ 

ब्रह्मजी बोले--गिरिजासे इस प्रकार कहकर 
भक्तोंको प्रसन्‍न करनेवाले तथा भक्तोंपर अनुग्रह करनेवाले 
भगवान्‌ शिव हिमवानूसे कहने लगे--॥ २५॥ 

शिवजी बोले--हे गिरे! मैं यहीं आपके अत्यन्त 
रमणीय श्रेष्ठ शिखरकी भूमिपर उत्तम तपस्याके द्वारा 
आनन्दमय परमार्थ स्वरूपका विचार करता हुआ विचरण 
करूँगा। पर्वतराज! आप मुझे यहाँ तपस्या करनेकी 
अनुमति दें, आपकी आज्ञाके बिना कोई तप नहीं किया 
जा सकता है॥ २६-२७॥ 

ब्रह्माजी बोले--देवाधिदेव शूलधारी शिवकी यह 
बात सुनकर हिमवान्‌ने शम्भुको प्रणाम करके यह वचन 
कहा-- ॥ २८॥ 

हिमवान्‌ बोले--हे महादेव! देवता, असुर और 
मनुष्योंसहित सम्पूर्ण जगत्‌ तो आपका ही है, मैं तुच्छ 
होकर आपसे क्‍या कहूँ॥ २९॥ 

ब्रह्मजी बोले--[हे नारद!] हिमवान्‌के इस 
प्रकार कहनेपर लोककल्याणकारी भगवान्‌ शंकरने हँसकर 

आदरपूर्वक उन गिरिराजसे कहा--अब आप जाइये॥ ३०॥ 

शंकरजीकी आज्ञा पाकर हिमवान्‌ गिरिजाके साथ 
अपने घर लौट गये। तबसे वे गिरिजाके साथ प्रतिदिन 
उनका दर्शन करने लगे। काली अपने पिताके बिना भी 
दोनों सहेलियोंके साथ नित्य भक्तिपरायण होकर सेवाके 
लिये शंकरके पास जाती थीं। हे तात! महेश्वरके 
आदेशसे उनकी आज्ञाका पालन करनेवाले पवित्र नन्दीश्वर 
आदि कोई भी गण उन्हें रोकते नहीं थे॥ ३१--३३॥ 

विशेष विचार करनेपर परस्पर अभिन होते हुए भी 
सांख्य और वेदान्तमतवाले शिवा तथा शिवका संवाद 
[सभीके लिये] सदा कल्याणदायक तथा सुखकर कहा 
गया है। इन्द्रियातीत भगवान्‌ शंकरने गिरिराजके कहनेसे 
उनका गौरव मानकर उनकी पुत्रीको अपने पास रहकर 
सेवा करनेके लिये स्वीकार कर लिया॥ ३४-३५ ॥ 

भगवान्‌ शंकरने सखियोंसहित पार्वतीसे कहा कि 
तुम नित्य मेरी सेवा करो तथा चली जाओ अथवा निर्भय 
होकर यहाँ रहो। इस प्रकार कहकर निर्विकार, महायोगी 
तथा अनेक प्रकारकी लीलाएँ करनेवाले भगवान्‌ शंकरने 
अपनी सेवाके लिये उन देवीको रख लिया। थैर्यशाली 
तथा परम तपस्वियोंका यह महान थेर्य ही है, जो 
विघ्नकारक वस्तुओंको ग्रहणकर भी विघ्नोंसे विनष्ट 
नहीं होता है॥ ३६--३८॥ 

हे मुनीश्वर! तत्पश्चात्‌ गिरिराज अपने सेवकोंके 
साथ अपने स्थानको चले आये और अपनी प्रियाके साथ 
मनमें परम आनन्दित हुए॥ ३९॥ 

भगवान्‌ शंकर भी आदरपूर्वक ध्यान-योगके द्वारा 
निर्विष्न मनसे परमात्माका चिन्तन करने लगे॥ ४०॥ 

काली भी प्रतिदिन सखियोंसहित चन्द्रशेखर 
महादेवकी सेवा करती हुई वहाँ जाने-आने लगीं ॥ ४१॥ 

वे भगवान्‌ शंकरके चरणोंको धोकर उस चरणोदकका 
पान करती थीं और आगसे [तपाकर] शुद्ध किये हुए 
वस्त्रसे उनके शरीरको पोंछा करती थीं॥ ४२ ॥ 

वे नित्यप्रति घोडशोपचारसे विधिवत्‌ भगवान्‌ हरकी 
पूजाकर बारंबार उन्हें प्रणामकर अपने पिताके घर चली 
जाती थीं। हे मुनिसत्तम! इस प्रकार ध्यानमें तत्पर 
भगवान्‌ शंकरकी सेवा करती हुई उन शिवाका बहुत 


समय व्यतीत हो गया। वे कभी अपनी सखियोंके साथ 
भगवान्‌ शंकरके आश्रममें तालसे समन्वित प्रेमवर्धक 
सुन्दर गान करती थीं॥ ४३--४५॥ 

वे कभी कुशा, पुष्प तथा समिधाएँ स्वयं लाती थीं 
और सखियोंके साथ आश्रमका सम्मार्जन करती थीं॥ ४६॥ 

वे कभी नियमपूर्वक शंकरजीके आश्रममें रहकर 
सकाम भावसे शंकरजीको देखती हुई उन्हें आश्चर्यचकित 
कर दिया करती थीं॥ ४७॥ 

भगवान्‌ शिवने अपनी तपस्याके बलसे निःसंग 
रहनेवाली उस कालीको देखकर पंचतत्त्वके शरीरमें 
रहनेवाली अपनी पूर्वजन्मकी भार्या समझ लिया ॥ ४८ ॥ 

फिर भी शिवजीने मुनियोंकों भी मोहित कर 
देनेवाली तथा महासौन्दर्यकी राशिस्वरूप उन कालीको 
अपनी पत्नीके रूपमें ग्रहण नहीं किया ॥ ४९ ॥ 

महादेवजी भगवतीको इस प्रकार जितेन्द्रिय होकर 
नित्यप्रति अपनी सेवामें संलग्न देखकर दयापूर्वक विचार 
करने लगे कि जब यह तपस्याका ब्रत करेगी, तब अभिमान- 
बीजसे रहित इस कालीको ग्रहण करूँगा॥ ५०-५१ ॥ 

ब्रह्मजी बोले--इस प्रकार विचार करके बड़ी- 
बड़ी लीलाएँ करनेवाले महायोगीश्वर भूतेश्वर भगवान्‌ 
शिव शीघ्र ही ध्यानमें तत्पर हो गये॥ ५२॥ 

हे मुने! ध्यानमें मग्न उन परमात्मा शंकरके मनमें 
किसी अन्य चिन्ताका उदय नहीं हुआ॥ ५३॥ 

काली भी उन्हीं परमात्मा शंकरके स्वरूपका चिन्तन 
करती हुई भक्तिपूर्वक निरन्तर उनकी सेवा करने लगीं॥ ५४॥ 

भगवान्‌ शिव ध्यानमें स्थित हो पूर्व चिन्ताओंको 
भूलकर सुस्थित कालीको देखा करते थे, वस्तुतः वे उन्हें 
देखते हुए भी नहीं देखते थे॥ ५५॥ 

इसी समय महापराक्रमी तारकासुरसे अत्यन्त पीड़ित 
इन्द्र आदि देवताओं तथा मुनियोंने उन रुद्रके साथ 
कालीका कामभावसे योग करानेके लिये ब्रह्माजीकी 
आज्ञासे कामदेवको आदरपूर्वक वहाँ भेजा॥ ५६-५७॥ 

कामदेवने वहाँ जाकर अपना समस्त उपाय लगाया, 
परंतु शिव कुछ भी विश्लुब्ध नहीं हुए और उन्होंने उसे 
भस्म कर दिया॥ ५८॥ 

हे मुने | पार्ववीका भी अभिमान नष्ट हो गया और 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

तत्पश्चात्‌ नारदजीके उपदेशानुसार घोर तपस्या करके 
उन सतीने शिवको पतिरूपमें प्राप्त किया ॥ ५९॥ 


इस प्रकार परमेश्वर एवं पार्वती परम प्रसन्‍न हो गये और 
परोपकारमें परायण होकर देवकार्यको पूर्ण करने लगे ॥ ६० ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें पार्वती और परमेशवरका 
संवादवर्णन नामक तेरहवाँ अध्याय पूर्ण हुआ॥ १३ ॥ 


जापय-7#-# “किन क-कीत-पपपफपप7 


चौदहवाँ अध्याय 
तारकासुरकी उत्पत्तिके प्रसंगमें दितिपुत्र वज्रांगकी कथा, 
उसकी तपस्या तथा वरप्राप्तिका वर्णन 


नारदजी बोले--हे विष्णुशिष्य ! हे महाशैव ! हे 
विधे! आपने यह शिवा एवं शिवजीके परम पवित्र 
चरित्रका अच्छी तरहसे वर्णन किया॥ १॥ 

हे ब्रह्मन्‌! तारकासुर कौन था, जिसने देवताओंको 
दु:खित किया, वह किसका पुत्र था, शिवजीसे सम्बन्धित 
उस कथाको [आप मुझसे] कहिये। जितेन्धिय शंकरने किस 
प्रकार कामदेवको भस्म किया ? भगवान्‌ शंकरके इस अद्भुत 
चरित्रका भी प्रसन्‍्नतापूर्वक वर्णन कौजिये॥ २-३॥ 

जगत्‌से परे आदिशक्ति पार्वतीने किस प्रकार 
अत्यन्त कठोर तप किया और अपने सुखके लिये उन्होंने 
शंकरको किस प्रकार पतिरूपमें प्राप्त किया 2॥ ४॥ 

हे महाज्ञानी! आप मुझ श्रद्धावान्‌ तथा शिवभक्त 
अपने पुत्रसे यह सम्पूर्ण चरित्र विशेष रूपसे कहिये॥ ५॥ 

ब्रह्माजी बोले--हे पुत्रवर्य ! हे महाप्राज्ञ ! हे सुर ! 
हे प्रशंसनीय ब्रतवाले! मैं शंकरका स्मरणकर उनके 
सम्पूर्ण चरित्रका वर्णन कर रहा हूँ, आप सुनें ॥६॥ 

है नारद! सबसे पहले आप तारकासुरकी उत्पत्तिको 
सुनें, जिसके वधके लिये देवताओंने शिवका आश्रय 
लेकर बड़ा यत्न किया था॥ ७॥ 

मेरे पुत्र जो मरीचि थे, उनके पुत्र कश्यप हुए। 
उनकी तेरह स्त्रियाँ थीं, जो दक्षकी कन्याएँ थीं॥ ८॥ 

उनकी सबसे बड़ी पत्नी दिति थी, उसके दो पुत्र हुए। 
उनमें हिरण्यकशिपु ज्येष्ठ तथा हिरण्याक्ष छोटा था॥ ९॥ 

भगवान्‌ विष्णुने नूसिंह तथा वराहरूप धारणकर 
अत्यन्त दुःख देनेवाले उन दोनोंका वध किया। तत्पश्चात्‌ 
देवगण निर्भय और सुखी रहने लगे॥ १०॥ 

इससे दिति दुखी हुई और वह कश्यपकी शरणमें 


गयी। उस पतिब्रताने उनकी सेवाकर भक्तिपूर्वक पुनः 
गर्भ धारण किया। यह जानकर महानू परिश्रमी देवराज 
इन्द्रने अवसर पाकर उसके गर्भमें प्रविष्ट होकर वज्से 
उसके गर्भके टुकड़े-टुकड़े कर दिये। किंतु उसके ब्रतके 
प्रभावसे उसका गर्भ नहीं मरा और दैवयोगसे सोती हुई 
उसके गर्भसे उनचास पुत्र उत्पन्न हुए॥ ११--१३॥ 

वे सभी पुत्र मरुत्‌ नामके देवता हुए और स्वर्गको चले 
गये। देवराजने उन्हें अपना लिया। तब दिति अपने कर्मसे 
अनुतप्त हो पुनः उनकी सेवा करने लगी और उसने 
महान्‌ सेवासे उन मुनिको प्रसन्‍न कर लिया॥ १४-१५॥ 

कश्यप बोले--हे भद्रे! यदि तुम पवित्र होकर 
ब्रह्मके दस हजार वर्षपर्यन्त तपस्या करो, तो तुम्हारे 
गर्भसे पुनः महापराक्रमी पुत्रका जन्म हो सकता है॥ १६॥ 

हे मुने | दितिने श्रद्धाके साथ जब तपस्या पूरी की, तब 
अपने पतिसे गर्भ धारणकर वैसा ही पुत्र उत्पन्न किया॥ १७॥ 

दितिका वह पुत्र देवताओंके समान था, वह वज्जांग 
नामसे विख्यात हुआ। उसका शरीर नामके अनुसार ही 
[वज़्के समान] था। वह जन्मसे महाप्रतापी और 
बलवान था॥ १८॥ 

उस पुत्रने अपनी माताकी आज्ञासे बलपूर्वक देवराज 
इन्द्र तथा देवताओंको भी पकड़कर अनेक प्रकारका दण्ड 
दिया। इस प्रकार इन्द्र आदिकी दुर्दशा देखकर दिति बहुत 
प्रसन्‍न हुई तथा इन्द्र आदि देवता अपने-अपने कर्मफलके 
अनुसार बड़े दुखी हुए्‌॥ १९-२० ॥ 

तब देवताओंकी सदा भलाई करनेवाले मैंने कश्यपको 
साथ लेकर वहाँ पहुँचकर शान्तिकौ बात कहकर 
देवताओंको उस वज़्रांगसे छुड़ाया॥ २१॥ 


रुद्रसंहिता-पार्वतीखं० -अ० १४ ]# तारकासुरकी उत्पत्तिके प्रसंगमें दितिपुत्र वज्रांगकी कथा * 


३५१ 


फ्रफफफफरफ्रफक्क्रफ्रएशफफफ्रफ््फकाक कफ्रफफक्रफ्र_ाफ्क्रफकफ््रफ्क्रफ्रररकक्रफक्कफ्रशााफ्र्रफक्क्फ्शाफफ्रफक्र फक्फक्क्रफ््ररफ फ्ररक्रक्क् कक फर्क फक्कफ्रक्रफ्रक फ्रफमा्फ््फाक्फफ 


तत्पश्चात्‌ शुद्धात्मा, निर्विकार वह शिवभक्त वच्जांग 
देवताओंको मुक्त करके प्रसन्‍नचित्त होकर आदरपूर्वक 
कहने लगा--॥ २२॥ 

वज्रांग बोला--यह इन्द्र बड़ा स्वार्थी और दुष्ट 
है। इसने ही मेरी माताकी सनन्‍्तानोंको नष्ट किया है, 
इसको अपने कर्मका फल मिल गया, अब यह अपना 
राज्यपालन करे॥ २३॥ 

हे ब्रह्मन्‌! यह सारा कार्य मैंने माताकी आज्ञासे किया 
है। मुझे किसी भुवनके भोगकी अभिलाषा नहीं है॥ २४॥ 

हे वेदवेत्ताओंमें श्रेष्ठ ब्रह्मन्‌! आप मुझे वेदतत्त्वका 
सार बताइये, जिससे मैं सदा परम सुखी, विकाररहित 
तथा प्रसन्‍नचित्त हो जाऊँ॥ २५॥ 

हे मुने! यह सुनकर मैंने उससे कहा--जो सात्त्विक 
भाव है, वही तत्त्वसार है। मैंने [तुम्हारे लिये] प्रसनन्‍नतापूर्वक 
एक सुन्दर स्त्रीका निर्माण किया है॥ २६॥ 

उस वरांगी नामवाली स्त्रीको मैंने उस दितिपुत्रको 
प्रदानकर उसके पिताको अत्यन्त प्रसन्‍नकर मैं अपने घर 
चला गया और कश्यप भी अपने स्थानको लौट 
गये॥ २७॥ 

तब वह दैत्य वज्रांग सात्त्िविक भावसे युक्त हो गया 
और राक्षसी भावको छोड़कर वैररहित हो सुख भोगने 
लगा॥ २८ ॥ 

किंतु वरांगीके हृदयमें सात्ततिक भावका उदय नहीं 
हुआ और वह सकाम होकर श्रद्धापूर्वकत अपने पतिकी 
अनेक प्रकारसे सेवा करने लगी॥ २९॥ 

वरांगीका पति महाप्रभु वह वज्रांग उसकी सेवासे 
सन्तुष्ट हो गया और उससे कहने लगा--॥ ३०॥ 

बज्रांग बोला--हे प्रिये! तुम क्या चाहती हो, 
तुम्हारे मनमें क्या [विचार] है ? मुझे बताओ । तब उसने 
विनप्र होकर पतिसे अपने मनोरथको कहा--॥ ३१॥ 

वरांगी बोली--हे सत्पते |! यदि आप [ मुझसे ] प्रसन्‍न 
हैं, तो मुझे ऐसा पुत्र दीजिये, जो महाबली, त्रिलोकीको 
जीतनेवाला तथा इन्द्रको दुःख देनेवाला हो ॥ ३२॥ 


ब्रह्मजी बोले-- अपनी पत्नीका यह वचन सुनकर 
वह व्याकुल तथा आश्चर्यचकित हो गया | वैररहित, ज्ञानी 
एवं सात्त्विक वह वज्जांग अपने मनमें सोचने लगा-- ॥ ३३ ॥ 

मेरी प्रिया देवताओंसे विरोध करना चाहती है, परंतु 
मुझे यह अच्छा नहीं लगता। अब मैं क्‍या करूँ, कहाँ 
जाऊँ और कौन ऐसा उपाय करूँ, जिससे मेरी प्रतिज्ञा 
नष्ट न हो॥ ३४॥ 

यदि प्रियाका मनोरथ पूर्ण होता है, तो तीनों लोक कष्टमें 
पड़ जायँगे तथा देवता और मुनि भी दुखी हो जायँगे॥ ३५॥ 

परंतु यदि प्रियाका मनोरथ पूर्ण नहीं हुआ, तो मुझे 
नरक भोगना पड़ेगा। दोनों ही प्रकारसे धर्मकी हानि 
होगी, ऐसा मैंने [ धर्मशास्त्रोंसे] सुना है॥ ३६॥ 

हे मुने | इस तरह धर्मसंकटमें पड़ा हुआ वह वज्ांग 
भ्रममें पड़ गया, वह अपनी बुद्धिसे दोनों बातोंके उचित- 
अनुचित [पक्षों]-पर विचार करने लगा॥ ३७॥ 

है मुने! [उस समय] उस बुद्धिमान्‌ वच्जांगने 
शिवकी इच्छासे स्त्रीकी बात मान ली। उस दैत्यराजने 
प्रियासे कहा--ठीक है, ऐसा ही होगा॥ ३८॥ 

तत्पश्चात्‌ उसने इस निमित्त जितेन्द्रिय होकर मेरे 
उद्देश्यसे बहुत वर्षोतक प्रीतिपूर्वक तप किया॥ ३९॥ 

तब उसका महातप देखकर उसे वर प्रदान करनेके 
लिये मैं गया और प्रसन्‍नमनसे मैंने उससे कहा--वर 
माँगो ॥ ४० ॥ 

उस समय वह़ांगने प्रसन्‍न हुए मुझ विभुको 
आकाशमें स्थित देखकर प्रणाम करके नाना प्रकारकी 
स्तुतिकर प्रियाके लिये हितकारी वर माँगा॥ ४१॥ 

वबज्ांग बोला--हे प्रभो! आप मुझे ऐसा पुत्र दीजिये, 
जो अपनी माताका तथा मेरा परम हित करनेवाला, 
महाबली, महाप्रतापी, सर्वसमर्थ और तपोनिधि हो॥ ४२ ॥ 

ब्रह्मजी बोले--हे मुने! उसका यह वचन 
सुनकर मैंने 'तथास्तु'” कहा और इस प्रकार उसे वर देकर 
शिवका स्मरण करते हुए उदास होकर मैं अपने स्थानको 
लौट आया॥ ४३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें तारककी उत्पत्तिके प्रसंगर्में 
वच्रांगकी उत्पत्ति और उसकी तपस्याका वर्णन नामक चौवहवाँ अध्याय पूर्ण हुआ॥ १४ ॥ 


अपय-8-* किक श०-पपप८ 


३५२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पन्द्रहवाँ अध्याय 
वरांगीके पुत्र तारकासुरकी उत्पत्ति, तारकासुरकी तपस्या एवं ब्रह्माजीद्वारा उसे वरप्राप्ति, 
वरदानके प्रभावसे तीनों लोकोंपर उसका अत्याचार 


ब्रह्मजी बोले--तदनन्तर वरांगीने आदरपूर्वक 
गर्भ धारण किया। वह बहुत वर्षोतक परम तेजसे भीतर 
ही बढ़ता रहा। तत्पश्चात्‌ समय पूरा होनेपर वरांगीने 
विशालकाय, महाबलवान्‌ तथा अपने तेजसे दसों दिशाओंको 
दीप्त करनेवाले पुत्रको उत्पन्न किया॥ १-२॥ 

देवताओंको दुःख देनेवाले उस वरांगीपुत्रके उत्पन्न 
होनेपर दुःखके हेतु महान्‌ उत्पात होने लगे। हे तात! 
उस समय स्वर्ग, भूमि तथा आकाशमें सभी लोकोंको 
भयभीत करनेवाले अनर्थसूचक तीन प्रकारके उत्पात 
हुए, मैं उनका वर्णन कर रहा हूँ॥ ३-४॥ 

[ आकाशसे] महान्‌ शब्द करते हुए भयंकर 
उल्कायुक्त वज्र गिरने लगे और जगत्‌को दुःख देनेवाले 
अनेक सुतीक्ष्ण केतु उदय हो गये। पर्वतसहित पृथ्वी 
चलायमान हो गयी, सभी दिशाएँ प्रज्वलित हो गयीं, सभी 
नदियाँ एवं विशेषकर समुद्र क्षुब्ध होने लगे॥ ५-६॥ 

भयंकर हू-हू शब्द करते हुए तीक्ष्ण स्पर्शवाली 
हवा बहने लगी और धूल उड़ाती एवं वृक्षोंको उखाड़ती 
हुई आँधी चलने लगी। हे विप्रेन्द्र ! राहुसहित सूर्य और 
चन्धरमाके ऊपर बार-बार मण्डल पड़ने लगे, जो महाभयके 
सूचक तथा सुखका नाश करनेवाले थे॥ ७-८॥ 

उस समय पर्वतोंकी गुफाओंसे रथकी नेमिके समान 
घर्घर एवं भयसूचक महान्‌ शब्द होने लगे। सियार एवं उल्लू 
अपने मुखसे भयानक टंकारयुक्त शब्द करते हुए अग्नि 
उगलने लगे और सियारिनें गाँवोंके भीतर घुसकर अत्यन्त 
अमंगल तथा महाभयानक शब्द करने लगीं ॥ ९-१०॥ 

कुत्ते जहाँ-तहाँ गर्दन उठाकर संगीतके समान और 
रुदनके समान अनेक प्रकारके शब्द करने लगे॥ ११॥ 

हे तात! गधे रेंकनेके भयानक शब्दसे मत्त होकर 
अपने खुरोंसे पृथिवीको खोदते हुए झुण्डके झुण्ड इधर- 
उधर दौड़ने लगे॥ १२॥ 

पक्षी घोसलोंसे उड़ने लगे। गदहे भयभीत हो गये 

और व्याकलचित्त होकर भयानक शब्द करने लगे। उन्हें 


कहीं भी शान्ति नहीं मिल रही थी॥ १३॥ 

पशु ताड़ित हुएके समान अपने गोष्ठमें और 
अरण्यमें भयभीत होकर बारंबार मल-मूत्रका त्याग करने 
लगे और जहाँ-तहाँ इधरसे उधर भागने लगे। वे एक 
जगह ठहरते नहीं थे। गायें भयसे आक्रान्त हो उठीं, उनके 
स्तनोंसे रुधिर निकलने लगा, नेत्रोंसे अश्रुधारा प्रवाहित 
हो उठी और वे व्याकुल हो गयीं। बादल भी भय उत्पन्न 
करते हुए पीवकी वर्षा करने लगे॥ १४-१५॥ 

देवताओंकी प्रतिमाएँ उछलकर रोने लगीं, बिना 
आँधीके वृक्ष गिरने लगे और आकाशें ग्रहोंका युद्ध होने 
लगा। हे मुनिश्रेष्ठ ! इस प्रकार अनेक उत्पात होने लगे। 
अज्ञानी लोग उस समय यह समझ बैठे कि विश्वप्रलय 
हो रहा है। तदनन्तर प्रजापति कश्यपने विचार करके उस 
महातेजस्वी असुरका नाम तारक रखा॥ १६-१८ ॥ 

वह महावीर सहसा अपने पौरुषको प्रकट करता 
हुआ वज्तुल्य शरीरसे पर्वतराजके समान बढ़ने लगा॥ १९॥ 

तत्पश्चात्‌ उस महाबली, महापराक्रमी तथा मनस्वी 
तारक दैत्यने तपस्या करनेके लिये मातासे आज्ञा माँगी। 
मायावियोंको भी मोहित करनेवाले उस महामायावी 
देत्यने अपनी मातासे आज्ञा प्राप्तकर सभी देवताओंपर 
विजय प्राप्त करनेके लिये अपने मनमें तप करनेका 
विचार किया॥ २०-२१॥ 

गुरुकी आज्ञाका पालन करनेवाला वह दैत्य मधुवनमें 
जाकर ब्रह्माजीको लक्ष्य करके विधिपूर्वक अत्यन्त 
कठोर तपस्या करने लगा॥ २२॥ 

उस दृढ़ब्रत दैत्यने चित्तको स्थिरकर नेत्रोंद्वारा 
सूर्यको देखते हुए अपनी भुजाओंको ऊपर उठाकर एक 
पैरपर खड़े होकर सौ वर्षपर्यन्त तपस्या की॥ २३॥ 

तदनन्तर पैरके अँगूठेसे भूमिको टेककर दृढ़चित्तवाले 
तथा ऐश्वर्यशाली महान्‌ असुरराज तारकने उसी प्रकार 
सौ वर्षतक तपस्या की ॥ २४॥ 

सौ वर्षतक जल पीकर, सौ वर्षतक वाय पीकर, 


रुद्रसंहिता-पार्वतीखं० -अ० १५ ] 


* बरांगीके पुत्र तारकासुरकी उत्पत्ति # 

फ्रफफफफ्रफरक्रफक्करफ्कअाश क्रफफफ्फक्कक्रफ्रफा्रफकरक्रकक्रफकफक्रफकक्रक्रकफ्रफफक्रफाक्रफरफक्रकक् कक क्रफकरक् क्र फ्रफर क्र _क्कफ्र कर क्र फााकरफक्ेफक्रफ्कंफफरफक्रकरक्रफकफक फ फर्क फक क्र 


सौ वर्षतक जलमें खड़ा रहकर और सौ वर्षतक | अतः मैं आपसे वर माँगता हूँ, उसे मुझसे सुनिये॥ ३८ ॥ 


स्थण्डिलपर रहकर उसने तपस्या की॥ २५॥ 

सौ वर्षतक अग्निके बीचमें, सौ वर्षतक नीचेकी ओर 
मुख करके और सौ वर्षतक हथेलीके बल पृथ्वीपर स्थित 
होकर वह तपस्या करता रहा। हे मुने ! वह सौ वर्षतक 
वृक्षकी शाखाको दोनों पैरोंसे पकड़कर नीचेकी ओर मुख 
करके पवित्र धूमका पान करता रहा॥ २६-२७॥ 

इस प्रकार उस असुरराजने अपने मनोरथको लक्ष्य 
करके सुननेवालोंको भी सर्वथा दु:ःसह जान पड़नेवाला 
अत्यन्त कठिन तथा कष्टकर तप किया॥ २८॥ 

हे मुने! इस प्रकार तप करते हुए उसके सिरसे 
चारों दिशाओंमें फैलनेवाला एक महान्‌ उपद्रवकारी 
महातेज निकला॥ २९॥ 

हे मुने ! उस तेजसे सभी देवलोक प्राय: जलने लगे और 
चारों ओर समस्त देवता तथा ऋषिगण बड़े दुखी हुए ॥ ३० ॥ 

उस समय देवराज इन्द्र अधिक भयभीत हुए कि 
निश्चय ही इस समय कोई तप कर रहा है, वह मेरे 
पदको भी छीन लेगा॥ ३१॥ 

वह ऐश्वर्यशाली तो असमयमें ही ब्रह्माण्डका 
संहार कर डालेगा--इस प्रकार सन्देहमें पड़े हुए [देवता] 
लोग कुछ भी निश्चय नहीं कर पा रहे थे॥ ३२॥ 

तदनन्तर सभी देवता एवं ऋषि परस्पर विचार 
करके भयभीत एवं दीन होकर मेरे लोकमें पहुँचे और 
मेरे सामने उपस्थित हुए॥ ३३॥ 

व्यथित चित्तवाले उन सभीने प्रणामकर मेरी स्तुति 
करके हाथ जोड़कर सारण वृत्तान्त मुझसे कहा॥ ३४॥ 

मैं भी सदबुद्धिसे [उनकी व्यग्रताका] समस्त 
कारण जानकर जिस स्थानपर असुर तप कर रहा था, 
उस स्थानपर उसे वर देनेके लिये गया॥ ३५॥ 

हे मुने। मैंने उससे कहा--[ हे दैत्य !] तुमने घोर 
तपस्या की है, अत: वर माँगो, मुझे कोई भी वस्तु तुम्हारे 
लिये अदेय नहीं है। तब मेरा वचन सुनकर उस महान्‌ 
असुर तारकने मुझे प्रणाम करके तथा मेरी स्तुतिकर 
अत्यन्त कठिन वर माँगा॥ ३६-३७॥ 

तारक बोला--हे पितामह ! वर देनेवाले आपके 


हे देवेश! यदि आप मुझपर प्रसन्‍न हैं और यदि 
मुझे वर देना चाहते हैं, तो मेरे ऊपर कृपा करके मुझे 
दो वर दीजिये॥ ३९॥ 

हे महाप्रभो |! आपके बनाये हुए इस समस्त लोकमें 
कोई भी पुरुष मेरे समान बलवान्‌ न हो और शिवजीके 
वीर्यसे उत्पन्न हुआ पुत्र देवताओंका सेनापति बनकर जब 
मेरे ऊपर शस्त्र प्रहार करे, तब मेरी मृत्यु हो॥ ४०-४१॥ 

हे मुनीश्वर! जब उस दैत्यने मुझसे इस प्रकार 
कहा, तब मैं उसे उसी प्रकारका वर देकर शीकघ्रतापूर्वक 
अपने स्थानको चला गया॥४२॥ 

वह दैत्य भी मनोवांछित उत्तम वर प्राप्तकर अत्यन्त 
प्रसन्‍न होकर शोणित नामक पुरको चला गया॥ ४३॥ 

उसके बाद दैत्यगुरु शुक्राचार्यने मेरी आज्ञासे 
असुरोंके साथ जाकर त्रिलोकीके राज्यपर उस महान्‌ 
असुरका अभिषेक किया। तब वह महादैत्य त्रैलोक्याधिपति 
हो गया और चराचरको पीड़ित करता हुआ अपनी 
आज्ञा चलाने लगा। इस प्रकार वह तारक विधिपूर्वक 
त्रैलोक्यका राज्य करने लगा और देवता आदिको पीड़ा 
पहुँचाता हुआ प्रजापालन करने लगा॥ ४४--४६ ॥ 

तदनन्तर उस तारकासुरने इन्द्र आदि लोकपालोंके 
रत्नोंको ग्रहण कर लिया, उन्होंने उसके भयसे [रत्न] 
स्वयं प्रदान किये॥ ४७॥ 

इन््धरने उसके भयसे उसे ऐरावत हाथी समर्पित 
कर दिया और कुबेरने नौ निधियाँ दे दीं । वरुणने श्वेतवर्णके 
घोड़े, ऋषियोंने कामधेनु और इच्द्रने उच्चै: श्रवा नामक दिव्य 
घोड़ा भयके कारण उसे समर्पित कर दिया॥ ४८-४९ ॥ 

उस असुरने जहाँ-जहाँ अच्छी वस्तुएँ देखीं, उन्हें 
बलपूर्वक हरण कर लिया। इस प्रकार त्रिलोकी सर्वथा 
नि:सार हो गयी ॥५०॥ 

हे मुने! समुद्रोंने भी भयसे उसे समस्त रत्न प्रदान 
कर दिये, बिना जोते-बोये ही पृथिवी अन्न प्रदान करने 
लगी और सभी प्रजाओंके मनोरथ पूर्ण हो गये॥ ५१॥ 

सूर्य उतना ही तपते थे, जिससे किसीको कष्ट न 
हो, चन्द्रमा उजाला करते रहते और वायु सबके अनुकूल 


प्रसन्‍न हो जानेपर मेरे लिये क्‍या असाध्य हो सकता है, | ही चलता था॥ ५२॥ 


३५७५४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक््राफफ््रफफफ््रफाफ्फक्क््रफक्क्रकरकरफक्ककक्क्फ फक्् फफ्रफकरक्रफ्कफकक्क्करक्ररफक क्र करफक्रक््रफ्रकक्रमककक्रफफक्रफकक्रफक्कफ् फ्रफ्रफफक्रकफ्फक्क्र फ्क्रफ 


उस दुरात्मा असुरने देवताओं, पितरों तथा अन्यका 
जो भी द्रव्य था, वह सब हरण कर लिया॥ ५३॥ 


उसने समस्त देवताओंको हटाकर उनकी जगह 
दैत्योंको नियुक्त कर दिया और देवताओंको अपने कर्ममें 


इस प्रकार वह तीनों लोकोंको अपने अधीनकर स्वयं | नियुक्त किया। हे मुने! तदनन्तर उससे पीड़ित हुए इन्द्र 
इन्द्र बन बैठा। वह इन्द्रियोंको वशमें रखनेवाला अद्वितीय | आदि समस्त देवगण अनाथ तथा अत्यन्त व्याकुल 
राजा हुआ और अद्भुत प्रकारसे राज्य करने लगा॥ ५४॥ | होकर मेरी शरणमें आये॥ ५५-५६ ॥ 
॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें तारकासुरकी तपस्या एवं 
उसके राज्यका वर्णन नामक पत्रहवाँ अध्याय पूर्ण हुआ॥ १५ ॥ 


जपियय-4#-#-अक०क-#+-- पे 


सोलहवाँ अध्याय 
तारकासुरसे उत्पीड़ित देवताओंको ब्रह्माजीद्वारा सान्त्वना प्रदान करना 
ब्रह्माजी बोले--उसके बाद तारकासुरसे पीड़ित | हैं। वे किसी प्रकार भी स्वतन्त्र नहीं हैं ॥ ९-१० ॥ 


वे समस्त देवता मुझ प्रजापतिको भलीभाँति प्रणामकर 
परम भक्तिसे स्तुति करने लगे॥ १॥ 

देवताओंकी यथार्थ एवं हृदयग्राही सरस स्तुति सुनकर 
अत्यन्त प्रसन्‍न होकर मैंने उन देवताओंसे कहा-- ॥ २॥ 

हे देवताओ ! आपलोगोंका स्वागत है। आपलोगोंके 
अधिकार निर्विघ्न तो हैं ? आप सब यहाँ किस निमित्त 
आये हैं, मुझसे कहिये। मेरी यह बात सुनकर तारकासुरसे 
पीड़ित वे सभी देवता मुझे प्रणाम करके विनयी हो 
दीनतापूर्वक मुझसे कहने लगे--॥ ३-४॥ 

देवता बोले--हे लोकेश! आपके वरदानसे 
अभिमानमें भरे हुए तारक असुरने हठपूर्वक हमलोगोंको 
अपने स्थानोंसे वंचितकर उन्हें बलपूर्वक स्वयं ग्रहण कर 
लिया है। हमलोगोंके समक्ष जो दु:ख उपस्थित हुआ है, 
क्या आप उसे नहीं जानते हैं ? हमलोग आपकी शरणमें 
आये हैं, उस दुःखका शीघ्र निवारण कौजिये॥ ५-६॥ 

हमलोग जहाँ कहीं भी जाते हैं, वह असुर रात- 
दिन हमलोगोंको पीड़ित करता है। हम जहाँ भी भागकर 
जाते हैं, वहाँ तारककों ही देखते हैं॥७॥ 

हे सर्वेश्वर ! हमलोगोंके समक्ष तारकासुरसे जैसा भय 
उपस्थित हो गया है, वह दुःख सहा नहीं जा रहा है। 
हमलोग उसी पीड़ासे अत्यन्त व्याकुल हैं॥ ८॥ 

अग्नि, यम, वरुण, निर्क्रति, वायु एवं अन्य समस्त 
दिक्‍पाल उसके वशमें हो गये हैं। सभी देवता अपने समस्त 
परिकरोंसहित मनुष्यधर्मा हो गये हैं और उसकी सेवा करते 


इस प्रकार उससे पीड़ित होकर सभी देवता सदा 
उसके वशवर्ती हो गये हैं और उसकी इच्छाके अनुसार 
कार्य करते हैं तथा उसके अनुजीबी हो गये हैं॥ ११॥ 
उस महाबली तारकने जितनी भी सुन्दर स्त्रियाँ हैं 
तथा अप्सराएँ हैं, उन सबको ग्रहण कर लिया है॥ १२॥ 
अब यज्ञ-याग सम्पन्न नहीं होते, तपस्वी लोग 
तपस्या भी नहीं कर पाते। लोकोंमें दान, धर्म आदि कुछ 
भी नहीं हो रहा है। उसका सेनापति दानव क्रौंच अत्यन्त 
पापी है। वह पाताललोकमें जाकर प्रजाओंको निरन्तर 
पीड़ित करता है। हे जगद्धाता ! उस निष्करुण तथा पापी 
तारकने हमारे सम्पूर्ण त्रिलोकको बलपूर्वक अपने वशमें 
कर लिया है। अब आप ही जो स्थान बतायें, वहाँ 
हमलोग जायाँ। हे लोकनाथ ! उस देवशत्रुने हमलोगोंको 
अपने-अपने स्थानोंसे हटा दिया है। अब आप ही 
हमलोगोंके शरणदाता हैं। आप ही हमारे शासक, रक्षक 
तथा पोषक हैं। हम सभी लोग तारक नामक अमग्निमें 
दग्ध होकर बहुत व्याकुल हो रहे हैं॥ १३--१७॥ 
जिस प्रकार सन्निपात नामक विकारमें बलवान 
औषधियाँ भी निष्फल हो जाती हैं, उसी प्रकार उसने 
हमारे सभी कठोर उपायोंको निष्फल कर दिया है॥ १८॥ 
भगवान्‌ विष्णुके जिस सुदर्शन नामक चक्रसे 
हमलोगोंको विजयकी आशा थी, वह उसके कण्ठमें 
पुष्पफे समान लगकर कुण्ठित हो गया है॥ १९॥ 
ब्रह्माजी बोले--हे मुने | देवताओंके इस वचनको 


रुद्रसंहिता-पार्वतीखं० -अ० १६ ]# तारकासुरसे पीड़ित देवताओंको ब्रह्माजीद्वारा सान्त्वना * 


३७५५ 


सुनकर मैं सभी देवताओंसे समयोचित बात कहने 
लगा-- ॥ २०॥ 

ब्रह्मजी बोले--हे देवगणो ! मेरे वरदानके कारण 
ही वह तारक नामक दैत्य बलवान्‌ हुआ है। अतः मेरे 
द्वारा उसका वध उचित नहीं है। जिसके द्वारा वह वृद्धिको 
प्राप्त हुआ है, उसीसे उसका वध उचित नहीं है। विषवृक्षको 
भी बढ़ाकर उसे स्वयं काटना अनुचित है॥ २१-२२॥ 

शिवजी ही आपलोगोंका सारा कार्य कर सकनेयोग्य 
हैं, किंतु वे स्वयं कुछ नहीं करेंगे, प्रेरणा करनेपर वे 
इसका प्रतीकार करनेमें समर्थ हैं॥ २३॥ 

तारकासुर स्वयं अपने पापसे नष्ट होगा। मैं जैसा 
उपदेश करता हूँ, वैसा आपलोग करें॥ २४॥ 

मेरे बरके प्रभावसे न मैं, न विष्णु, न शंकर, न 
दूसरा कोई और न सभी देवता ही तारकका वध कर 
सकते हैं, यह मैं सत्य कह रहा हूँ। हे देवताओ! यदि 
शिवजीके वीर्यसे कोई पुत्र उत्पन्न हो, तो वही तारक 
दैत्यका वध कर सकता है, दूसरा नहीं॥ २५-२६॥ 

हे श्रेष्ठ देवताओ ! मैं जो उपाय बता रहा हूँ, उसे 
आपलोग कीजिये, वह उपाय महादेवजीकी कृपासे 
अवश्य सिद्ध होगा। पूर्वकालमें जिन दक्षकन्या सतीने 
[दक्षके यज्ञमें| अपने शरीरका त्याग किया था, वे ही 
[इस समय] मेनाके गर्भसे उत्पन्न हुई हैं, यह बात 
आपलोगोंको ज्ञात ही है॥ २७-२८॥ 

हे देवगणो ! महादेवजी उनका पाणिग्रहण अवश्य 
करेंगे, तथापि आपलोग भी उसका उपाय करें॥ २९॥ 

आपलोग यल्नपूर्वक ऐसा उपाय कीजिये कि मेनाकी 
पुत्री पार्वतीमें शिवजीके वीर्यका आधान हो ॥ ३०॥ 

ऊर्ध्वरेता शंकरको च्युतवीर्य करनेमें वे ही समर्थ 
हैं, कोई अन्य स्त्री समर्थ नहीं है॥ ३१॥ 

पूर्ण यौवनवाली वे गिरिराजपुत्री इस समय हिमालयपर 
तपस्या करते हुए शंकरकी नित्य सेवा करती हैं ॥ ३२॥ 

अपने पिता हिमवान्‌के कहनेसे वे काली शिवा 
अपनी दो सखियोंके साथ ध्यानपरायण परमेश्वर शिवकी 


हठपूर्वक सेवा कर रही हैं। सेवामें तत्पर उन त्रैलोक्य- 
सुन्दरीको सामने देखकर ध्यानमग्न महेश्वर मनसे भी 
विचलित नहीं होते॥ ३३-३४॥ 

हे देवताओ! वे चन्द्रशेखर जिस प्रकार कालीको 
भार्यरूपमें स्वीकार करें, आपलोग शीघ्र ही वैसा प्रयत्न 
करें। में भी उस दैत्यके स्थानपर जाकर उस तारकको 
दुराग्रहसे रोकूँगा। हे देवताओ! अब आपलोग अपने 
स्थानको जाइये। देवताओंसे इस प्रकार कहकर मैं शीघ्र 
ही तारक नामक असुरके पास जाकर उसे प्रेमपूर्वक 
बुलाकर कहने लगा--॥ ३५--३७॥ 

ब्रह्मजी बोले-- [ हे तारक! ] तुम तेजोंके सारस्वरूप 
इस स्वर्गका राज्य कर रहे हो। जिसके लिये तुमने उत्तम 
तपस्या की थी, उससे भी अधिककी इच्छा रखते हो॥ ३८ ॥ 

मैंने [ तुम्हें | इससे छोटा ही वर दिया था, मैंने तुम्हें 
स्वर्गका राज्य नहीं दिया था, इसलिये तुम स्वर्गका राज्य 
छोड़कर पृथिवीपर राज्य करो॥ ३९॥ 

हे असुरश्रेष्ठ ! इसमें तुम किसी प्रकार विचार मत 
करो, वहाँ भी बहुत-से देवताओंके योग्य कार्य हैं ॥ ४० ॥ 

सभीका ईश्वर मैं इस प्रकार उस असुरसे कहकर 
और उसे समझाकर शिवासहित शिवका ध्यान करके 
वहीं अन्तर्धान हो गया। उसके बाद तारक भी स्वर्गको 
छोड़कर पृथिवीपर आ गया और वह शोणित नामक 
नगरमें रहकर राज्य करने लगा। सभी देवगण भी मेरा 
वचन सुनकर मुझे सादर प्रणाम करके समाहितचित्त हो 
इन्धके साथ इन्द्रपुरीको गये॥ ४१--४३॥ 

वहाँ जाकर मिल करके आपसमें विचार करके उन 
सब देवताओंने इन्द्रसे प्रेमपूर्वक कहा-- ॥ ४४॥ 

देवता बोले--हे इन्द्र ! जिस प्रकार भगवान्‌ शंकर 
सकाम होकर शिवाकी अभिलाषा करें, ब्रह्माजीके द्वारा 
बताया हुआ वह सारा प्रयत्त आपको करना चाहिये ॥ ४५ ॥ 

ब्रह्माजी बोले--इस प्रकार इन्द्रसे सम्पूर्ण वृत्तान्त 
निवेदित करके वे देवता प्रसन्‍नतापूर्वक सब ओर अपने- 
अपने स्थानको चले गये॥ ४६॥ 


॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें देवसान्त्वनवर्णन 
नामक सोलहवाँ अध्याय पूर्ण हुआ॥ १६ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सत्रहवाँ अध्याय 
इन्द्रके स्मरण करनेपर कामदेवका उपस्थित होना, शिवको तपसे विचलित 
करनेके लिये इन्द्रद्दारा कामदेवको भेजना 


ब्रह्मजी बोले--उन देवताओंके चले जानेपर 
दुरात्मा तारकासुरसे अत्यन्त पीड़ित हुए इन्द्रने कामका 
स्मरण किया। उसी समय वसनन्‍्तको साथ लेकर रतिपति 
त्रैलोक्यविजयी समर्थ कामदेव रतिके साथ साभिमान 
वहाँ उपस्थित हुआ॥ १-२॥ 

हे तात ! प्रणाम करके उनके समक्ष खड़ा होकर हाथ 
जोड़कर वह महामनस्वी काम इन्द्रसे कहने लगा-- ॥ ३ ॥ 

काम बोला--हे देवेश! आपको कौन-सा कार्य 
आ पड़ा है, आपने किस कारणसे मेरा स्मरण किया है, 
उसे शीघ्र ही कहिये, मैं उसे करनेके लिये ही यहाँ 
उपस्थित हुआ हूँ॥४॥ 

ब्रह्मजी बोले--उस कामके इस वचनको सुनकर 
बहुत अच्छा, बहुत अच्छा--यह कहकर देवराज प्रेमपूर्वक 
यह वचन कहने लगे--॥ ५॥ 

इन्द्र बोले--मेरा जिस प्रकारका कार्य उपस्थित 
हुआ है, उसको करनेमें तुम्हीं समर्थ हो, हे मकरध्वज ! 
तुम धन्य हो, जो उसे करनेके लिये उद्यत हो॥६॥ 

मेरे प्रस्तुत वाक्यको सुनो, में तुम्हारे सामने कह 
रहा हूँ, मेरा जो कार्य है, वह तुम्हारा ही है, इसमें सन्देह 
नहीं है। मेरे बहुत-से महान्‌ मित्र हैं, किंतु हे काम! 
तुम्हारे समान उत्तम मित्र कहीं भी नहीं है ॥ ७-८॥ 

हे तात! विजय प्राप्त करनेके लिये मेरे पास दो ही 
उपाय हैं, एक वज्र और दूसरे तुम, जिसमें वच्र तो 
[कदाचित्‌] निष्फल भी हो जाता है, किंतु तुम कभी 
निष्फल होनेवाले नहीं हो॥ ९॥ 

जिससे अपना हित हो, उससे प्रिय और कौन हो 
सकता है? इसलिये तुम मेरे सर्वश्रेष्ठ मित्र हो, तुम 
अवश्य ही मेरा कार्य सम्पन्न कर सकते हो॥ १०॥ 

समयानुसार मेरे सामने असाध्य दुःख उत्पन्न हो 
गया है, तुम्हारे अतिरिक्त कोई भी उसे दूर करनेमें समर्थ 
नहीं है॥ ११॥ 

दुर्भिक्ष पड़नेपर दानीकी, युद्धस्थलमें शूरवीरको, 


आपत्तिकालमें मित्रकी, असमर्थ होनेपर स्त्रियोंकी तथा 
कुलकी, नम्रतामें तथा संकटके उपस्थित होनेपर सत्यकी 
और उत्तम स्नेहकी परीक्षा परोक्षकालमें होती है, यह 
अन्यथा नहीं है, यह सत्य कहा गया है॥ १२-१३॥ 

हे मित्रवर्य | दूसरेके द्वारा दूर न की जा सकनेवाली मेरी 
इस विपत्तिके आ पड़नेपर आज तुम्हारी परीक्षा होगी ॥ १४॥ 

सुखकी प्राप्ति करानेवाला यह कार्य केवल मेरा ही 
नहीं है, अपितु यह सभी देवता आदिका कार्य है, इसमें 
सन्देह नहीं है॥ १५॥ 

ब्रह्माजी बोले--इस प्रकार इन्द्रके इस वचनको 
सुनकर कामदेव मुसकराते हुए प्रेमयुक्त वचन कहने 


काम बोला--हे देवराज! आप इस प्रकारकी 
बातें क्‍यों कर रहे हैं ? मैं आपको उत्तर नहीं दे सकता। 
बनावटी मित्र ही लोकमें देखे जाते हैं, वास्तविक 
उपकारीके विषयमें कुछ कहा नहीं जाता है॥ १७॥ 

जो [मित्र] संकटमें बहुत बातें करता है, वह क्या 
कार्य करेगा, फिर भी हे महाराज ! हे प्रभो! मैं कुछ कह 
रहा हूँ, उसे आप सुनें॥ १८॥ 

हे मित्र | जो आपका पद छीननेके लिये कठोर तपस्या 
कर रहा है, मैं आपके उस शत्रुको तपसे सर्वथा च्युत कर 
दूँगा। चाहे वह देवता, ऋषि एवं दानव आदि कोई हो, उसे 
क्षणभरमें सुन्दर स्त्रीके कयक्षसे भ्रष्ट कर दूँगा, फिर मनुष्योंकी 
तो मेरे सामने कोई गणना ही नहीं है ॥ १९-२० ॥ 

आपके वज्र और अन्य बहुत-से शस्त्र दूर ही रहें। 
मेरे-जैसे मित्रके रहते वे आपका क्या कार्य कर सकते 
हैं। मैं ब्रह्मा तथा विष्णुको भी विचलित कर सकता हूँ। 
[ अधिक क्या कहूँ] मैं शंकरको भी भ्रष्ट कर सकता 
हूँ, औरोंकी तो गणना ही नहीं है॥ २१-२२॥ 

मेरे पास पाँच ही कोमल बाण हैं और वे भी 
पुष्पनिर्मित हैं, तीन प्रकारवाला मेरा धनुष भी पुष्पमय है, 
उसकी डोरी भ्रमरोंसे युक्त है। मेरा बल सुन्दर स्त्री है 
तथा वसन्‍्त मेरा सचिव कहा गया है। हे देव ! इस प्रकार 
मैं पंचबल [पाँच बलोंवाला] हूँ। चन्द्रमा मेरा मित्र है, 
श्रृंगार मेरा सेनापति है और हाव-भाव मेरे सैनिक हैं। 
हे इन्द्र ! ये सभी मेरे उपकरण मृदु हैं और मैं भी उसी 
प्रकारका हूँ॥ २३--२५॥ 

जिससे जो कार्य पूर्ण हो, बुद्धिमान्‌ व्यक्तिको चाहिये 
कि उसको उसी कार्यमें नियुक्त करे | अतः [हे इन्द्र !] मेरे 
योग्य जो भी कार्य हो, उसमें आप मुझे नियुक्त करें ॥ २६॥ 

ब्रह्मजी बोले-- [हे नारद !] इस प्रकार उसके 
वचनको सुनकर इन्द्र अत्यन्त प्रसन्‍न हो उठे और वाणीसे 
सत्कार करते हुए वे स्त्रियोंको सुख देनेवाले कामसे 
कहने लगे--॥ २७॥ 

शक्र बोले--हे तात! हे कामदेव! मैंने जो कार्य 
[अपने] मनमें सोचा है, उसे करनेमें केवल तुम ही 
समर्थ हो, वह कार्य दूसरेसे होनेवाला नहीं है॥ २८ ॥ 

है काम! हे मित्रवर्य! है मनोभव! जिस कार्यके 
लिये आज तुम्हारी आवश्यकता हुई है, उसे मैं यथार्थ 
रूपसे कह रहा हूँ, तुम उसे सुनो। इस समय तारक 
नामक महादैत्य ब्रह्मासे अद्भुत वरदान पाकर अजेय हो 
गया है और सभीको पीड़ा पहुँचा रहा है॥ २९-३०॥ 


वह सारे संसारको पीड़ा दे रहा है, [उसके 
कारण] सभी धर्म भी नष्ट हो गये हैं, सभी देवता तथा 
ऋषिगण दु:खित हैं॥ ३१॥ 

देवताओंने अपने बलके अनुसार उससे युद्ध भी किया, 
किंतु सभीके शस्त्र उसके सामने व्यर्थ हो गये॥ ३२॥ 

वरुणका पाश टूट गया और विष्णुके द्वारा उसके 
कण्ठपर प्रहार किया गया, किंतु उनका वह सुदर्शन चक्र 
भी कुण्ठित हो गया। ब्रह्माजीने दुरात्मा दैत्यकी मृत्युका 
निर्धारण महायोगीश्वर शिवके वीर्यसे उत्पन्न हुए पुत्रके 
द्वारा किया है। अब तुम्हें प्रयत्नपूर्वक इस कार्यको 
अच्छी तरह करना चाहिये। हे मित्र! इस कार्यसे 
देवताओंको महान्‌ सुख होगा॥ ३३--३५॥ 

अतः तुम हृदयमें मित्रधर्मका स्मरण करके मेरे 
लिये भी हितकर तथा सभी लोकोंको सुख देनेवाले इस 
कार्यको इसी समय सम्पन्न करो॥ ३६॥ 

वे परमेश्वर प्रभु कामनासे परे हैं। वे शम्भु इस 
समय हिमालयपर्वतपर परम तप कर रहे हैं॥ ३७॥ 

मैंने ऐसा सुना है कि उनके समीप ही पार्वती अपने 
पितासे आज्ञा लेकर अपनी सखियोंके साथ उन्हें प्रसन्‍नकर 
अपना पति बनानेके उद्देश्यसे सेवापरायण रहती हैं॥ ३८ ॥ 

है काम ! इस प्रकारका उपाय करना चाहिये, जिससे 
कि चित्तको वशमें रखनेवाले शिवजीकी अभिरुचि पार्वतीमें 
हो जाय । ऐसा करके तुम कृतकृत्य हो जाओगे और सारा 
दुःख नष्ट हो जायगा । तुम्हारी कीर्ति भी संसारमें चिरस्थायी 
हो जायगी, इसमें सन्देह नहीं है ॥ ३९-४० ॥ 

ब्रह्मजी बोले--इन्द्रके इस प्रकार कहनेपर 
कामदेवका मुखकमल खिल उठा और उसने प्रेमपूर्वक इन्द्रसे 
कहा-मैं [ आपका यह कार्य] नि:सन्देह करूँगा ॥ ४१ ॥ 

शिवकी मायासे मोहित कामदेवने उनके वचनको 
' ओम्‌'-ऐसा कहकर शीभघ्रतापूर्वक स्वीकार कर लिया। 
तत्पश्चात्‌ जहाँ साक्षात्‌ योगीश्वर शंकर कठोर तप कर 
रहे थे, वहाँ प्रसन्‍नचित्त होकर अपनी पत्नी तथा 
वसनन्‍्तको साथ लेकर कामदेव पहुँच गया॥ ४२-४३ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें इन्द्रकामदेवसंवाद- 
वर्णन नायक सत्रहवाँ अध्याय पूर्ण हुआ॥ १७ ॥ 


जपपय775%-#-ऑकफ-फ-क+-पपफप 


३५८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अठारहवाँ अध्याय 
कामदेवद्वारा असमयमें वसन्‍्त-ऋतुका प्रभाव प्रकट करना, कुछ क्षणके लिये 
शिवका मोहित होना, पुनः वैराग्य-भाव धारण करना 


ब्रह्माजी बोले--शिवजीकी मायासे मोहित होकर 
वह महाभिमानी तथा मोह उत्पन्न करनेवाला काम 
शिवजीके समीप जाकर वसनन्‍्त-ऋतुके गुण-धर्मको 
फैलाता हुआ वहाँ स्थित हो गया॥१॥ 

हे मुनीश्वर! वसनन्‍्तका जो प्रभाव है, वह महेशके 
तपःस्थान औषधिशिखरपर सभी ओर फैल गया॥ २॥ 

हे महामुने! हे मुनीश्वर! वहाँ उसके प्रभावसे 
पादपोंके वन विशेषरूपसे पुष्पित हो उठे॥ ३॥ 

अशोककी वाटिकाओंमें सहकारोंके कामोद्दीपक तथा 
सुगन्धित पुष्प विराजने लगे। भौंरेंसे घिरे हुए कुमुदके पुष्प 
विशेषरूपसे कामावेशको बढ़ानेवाले हो गये॥ ४-५॥ 

[उस समय] कोयलोंका कलरव कामको अत्यधिक 
उद्दीप्त करनेवाला, सुरम्य, मनोहर और अतिप्रिय हो गया ॥ ६॥ 

हे मुने। भौंरोंके अनेक प्रकारके शब्द होने लगे, जो 
सबके मनको हर लेनेवाले तथा काम-वासनाको उत्तेजित 
करनेवाले थे। चन्द्रमाकी मनोहर ज्योत्स्ना चारों ओर 
'फ़ैल गयी, वह कामियों तथा कामिनियोंकी दूतीके समान 
हो गयी। वह ([ज्योत्स्ना] मानीजनोंको रति आदिके 
लिये प्रेरित तथा रतिकालको और भी उद्दीप्त करनेवाली 
थी। हे साधो! [उस समय] विरहीजनके लिये अप्रिय 
सुखकारी वायु बहने लगी॥ ७--९॥ 

इस प्रकार कामावेशको बढ़ानेवाला वह वसन्‍्तका 
विस्तार वहाँ वनमें रहनेवाले मुनियोंके लिये भी अत्यन्त 
असह्य हो गया॥ १०॥ 

हे मुने! उस समय जड़ पदार्थोमें भी जब कामका 
संचार होने लगा, तब सचेतन प्राणियोंकी कथाका किस 
प्रकार वर्णन किया जाय। इस प्रकार सभी प्राणियोंके 
लिये कामको उद्दीप्त करनेवाले उस वसनन्‍्तने अपना 
अत्यन्त दुस्सह प्रभाव उत्पन्न किया॥ ११-१२॥ 

हे तात! तब अपनी लीलाके लिये शरीर धारण 
करनेवाले प्रभु शंकरने असमयमें उस वसन्तके प्रभावको 
देखकर इसे महान्‌ आश्चर्य समझा॥ १३॥ 


इसके बाद लीला करनेवाले तथा दुःखहरण करनेवाले 
परम संयमी प्रभु शिव परम दुष्कर तपस्या करने लगे॥ १४॥ 

तदनन्तर वहाँ वसनन्‍्तके फैल जानेपर रतिसहित वह 
काम आम्रमंजरीका बाण चढ़ाकर उनके बाँयीं ओर खड़ा 
हो गया और प्राणियोंको मोहित करता हुआ अपना प्रभाव 
फैलाने लगा। उस समय रतिसहित कामको देखकर 
भला कौन [प्राणी] मोहित नहीं हुआ॥ १५-१६॥ 

इस प्रकार उनके कामक्रीडामें प्रवृत्त हो जानेपर 
श्रृंगार भी हाव-भावसे युक्त होकर अपने गणोंके साथ 
शिवजीके समीप पहुँचा॥ १७॥ 

चित्तमें निवास करनेवाला कामदेव वहाँ बाहर 
प्रकट हो गया, उस समय वह शंकरमें कोई छिद्र नहीं 
देख पाया, जिससे वह प्रवेश कर सके॥ १८॥ 

जब कामदेवने उन योगिश्रेष्ठ महादेवमें छिद्र नहीं 
पाया, तब वह महान्‌ भयसे विमोहित हो गया॥ १९॥ 

धधकती हुई ज्वालावाली अग्निके समान भालनेत्रसे 
युक्त ध्यानस्थ शंकरके पास जानेमें कौन समर्थ है 2॥ २०॥ 

इसी समय पार्वती भी दो सखियोंके साथ अनेक 
प्रकारके पुष्प लेकर शिवकी पूजा करनेके लिये वहाँ 
पहुँच गयीं। लोग पृथिवीपर जिस-जिस प्रकारके महान्‌ 
सौन्दर्यका वर्णन करते हैं, वह सब तथा उससे भी 
अधिक सौन्दर्य उन पार्वतीजीमें है॥ २१-२२॥ 

उन्होंने ऋतुकालीन सुन्दर पुष्पोंको धारण किया 
था, उनकी सुन्दरताका वर्णन सैकड़ों वर्षोमें भी कैसे 
किया जा सकता है! जिस समय वे पार्वती शिवजीके 
समीप पहुँचीं, उस समय शिवजी क्षणभरके लिये ध्यान 
त्यागकर अवस्थित हो गये॥ २३-२४॥ 

उस छिद्रको पाकर कामने पहले [अपने] हर्षण 
नामक बाणसे समीपस्थ शंकरको हर्षित कर दिया॥ २५॥ 

हे मुने! उस समय पार्वती भी श्रृंगार एवं भावोंसे 
युक्त होकर मलयानिलके साथ [मानो] कामकी सहायता 
करनेके लिये शिवके सन्निकट गयी हुई थीं॥ २६॥ 


रुद्रसंहिता-पार्वतीखं ० -अ० १९ ]» भगवान्‌ शिवकी नेत्रज्वालासे कामदेवका भस्म होना * 

फ्रफफफफफ्रफक््क्रफ्रफ््ररफफ््रफाफ्रफक्ाकक्रफ्रफ्फ्रफकाक फ्रफभफफ्फ् फक्क्रफ्रफ्फ्रफक्ो भक्क्रक्र क्रन्‍क फक्काफफ्रफकक्र्रफकक््रफकर्क्करफ्रफफ्रफ क्रो फफ्रफॉक क्र कफ फक्फफ 


उसी समय कामदेवने शूलधारी शिवको [ पार्वतीमें ] 
रुचि उत्पन्न करनेके लिये अपना धनुष खींचकर शीत्र 
ही बड़ी सावधानीसे उनपर पुष्प-बाण छोड़ा॥ २७॥ 

जिस प्रकार पार्वती नित्य निरन्तर शिवजीके पास 
आती थीं, उसी प्रकार आकर उन्हें प्रणाम करके उनकी 
पूजाकर वे उनके सामने खड़ी हो गयीं॥ २८ ॥ 

उस समय प्रभु शंकरने स्त्रीस्‍्वभाववश लज्जाके कारण 
अपने अंगोंको ढकती हुई उन पार्वतीको वहाँ देखा॥ २९॥ 

हे मुने ! पूर्व समयमें पार्वतीको ब्रह्माके द्वारा दिये 
गये वरदानका भलीभाँति स्मरण करके प्रभु शिव भी 
प्रसन्‍नतापूर्वक उनके अंगोंका वर्णन करने लगे॥ ३०॥ 

शिवजी बोले--यह मुख है या चन्द्रमा, ये नेत्र हैं 
अथवा दो कमल और ये दोनों भूकुटी हैं या महात्मा कामदेवके 
धनुष, यह अधर है अथवा बिम्बफल, यह नासिका है या 
तोतेकी चोंच है, यह स्वर है या कोकिलकी मनोहर कूक 
है और यह मध्यभाग [कमर] है या वेदी है॥ ३१-३२॥ 

इसकी चालका क्‍या वर्णन किया जाय, इसके 
रूपका क्‍या वर्णन किया जाय और इसके पुष्पों तथा 
वस्त्रोंका भी क्‍या वर्णन किया जाय!॥ ३३॥ 

सृष्टिमें जितनी उत्तम सुन्दरता है, वह एकत्रितकर 
इसमें रच दी गयी है। इसके सभी अंग सब प्रकारसे 
रमणीय हैं, इसमें सन्देह नहीं है॥ ३४॥ 

अहो | अद्भुत रूपवाली यह पार्वती धन्य है, तीनों 
लोकोंमें इसके समान सुन्दर रूपवाली कोई भी स्त्री नहीं 
है। अद्भुत अंगोंको धारण करनेवाली यह लावण्यकी 


निधि है। यह मुनियोंको भी मोहनेवाली और महासुखको 
बढ़ानेवाली है॥ ३५-३६॥ 

ब्रह्मजी बोले--इस प्रकार बार-बार उनके अंगोंका 
वर्णन करके शिवजी ब्रह्माको दिये गये वरदानका 
स्मरणकर मौन हो गये। उस समय ज्यों ही शंकरजीने 
उनके वस्त्रोंका स्पर्श किया, वे पार्वती स्त्रीस्वभावके 
कारण लज्जित होकर कुछ दूर चली गयीं॥ ३७-३८ ॥ 

हे मुने! अपने अंगोंको छिपाती हुई तथा तीक्ष्ण 
कटाक्षोंसे बार-बार [शिवजीकी ओर] देखती हुई वे 
शिवा महामोदके कारण मुसकराने लगीं॥ ३९॥ 

उनकी इस चेष्टाको देखकर शंकरजी मोहमें पड़ 
गये और तब महान्‌ लीला करनेवाले महेश्वरने यह वचन 
कहा--जब इसके दर्शनमात्रसे इतना अधिक आनन्द 
प्राप्त हो रहा है, तब यदि मैं इसका सामीष्य प्राप्त करूँ 
तो कितना सुख प्राप्त होगा। इस प्रकार क्षणभर 
विचारकर गिरिजाकी प्रशंसा करके वे महायोगी बोधयुक्त 
हुए और विरक्त हो बोले-- ॥ ४०--४२॥ 

यह कैसा विचित्र चरित्र हो गया ? कया मैं मोहको 
प्राप्त हो गया। प्रभु तथा ईश्वर होकर भी कामके कारण 
मैं विकारयुक्त हो गया। मैं ईश्वर हूँ और यदि दूसरेके 
अंगस्पर्शकी मेरी यह इच्छा है, तो अन्य अक्षम तथा क्षुद्र 
पुरुष क्या-क्या [अनर्थ] नहीं करेगा॥ ४३-४४ ॥ 

इस प्रकार वैराग्यभावको प्राप्तकर उन सर्वात्माने 
पर्यक एवं आसनका परित्याग कर दिया; क्‍योंकि क्‍या 
परमेश्वर पतित हो सकता है !॥ ४५॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें कामक़ृतविकारवर्णन 
नामक अठारहवाँ अध्याय पूर्ण हुआ॥ १८ ॥ 


ज+-० ७-७ 
उनन्‍नीसवाँ अध्याय 
भगवान्‌ शिवकी नेत्रज्वालासे कामदेवका भस्म होना और रतिका विलाप, देवताओंद्वारा रतिको 
सान्त्वना प्रदान करना और भगवान्‌ शिवसे कामको जीवित करनेकी प्रार्थना करना 
नारदजी बोले--हे ब्रह्मन्‌! हे विधे! हे महाभाग ! | हुआ, उसे आप सुनें। मैं आपके स्नेहवश आनन्ददायक 
इसके अनन्तर फिर क्या हुआ ? आप मुझपर दयाकर इस | शिवलीलाका वर्णन करूँगा। [हे नारद!] उसके बाद 


पापको विनष्ट करनेवाली कथाका पुनः वर्णन कीजिये॥ १॥ | महायोगी महेश्वर [ अपने] धैर्यके नाशको देखकर अत्यन्त 
ब्रह्माजी बोले--हे तात! इसके अनन्तर जो | विस्मित हो मनमें इस प्रकार विचार करने लगे॥ २-३ ॥ 


३६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्फ्रफ्रफफ्रफक्क्फ््कफ्रफ्फकफ््रफक्र्रफ््#कक्रफ्कफ्रकक््रफक््क्रक्र फा#ंक्रफकरफफ्फरफक््फक क्र क्रफ्र क्र फ्रफभथरफ फर कर कर फ्र फफफ मकर मकर फ फर्क्रफ्ाकर फक्रफ्रकफ्क्रफक्् _फ्रफ 


शिवजी बोले--मैं तो उत्तम तपस्या कर रहा था, 
उसमें विघ्न कैसे आ गया! किस कुकर्मीने यहाँ मेरे 
चित्तमें विकार पैदा कर दिया है! मैंने दूसरेकी स्त्रीके विषयमें 
प्रेमपूर्वक निन्दित वर्णन किया। यह तो धर्मका विरोध हो 
गया और शास्त्रमर्यादाका उल्लंघन हुआ ॥ ४-५॥ 

ब्रह्मजी बोले--तब सज्जनोंके एकमात्र रक्षक 
महायोगी परमेश्वर शिव इस प्रकार विचारकर शंकित हो 
सम्पूर्ण दिशाओंकी ओर देखने लगे। इसी समय वामभागमें 
बाण खींचे खड़े हुए कामपर उनकी दृष्टि पड़ी। वह 
मूढ़चित्त मदन अपनी शक्तिके गर्वसे चूर होकर पुनः 
अपना बाण छोड़ना ही चाह रहा था॥६-७॥ 

हे नारद! उस अवस्थामें कामपर दृष्टि पड़ते ही 
परमात्मा गिरीशको तत्काल क्रोध उत्पन्न हो गया॥ ८॥ 

हे मुने! इधर, आकाशमें बाणसहित धनुष लेकर 
खड़े हुए कामने भगवान्‌ शंकरपर अपना दुर्निवार तथा 
अमोघ अमस्त्र छोड़ दिया। परमात्मा शिवपर वह अमोघ 
अस्त्र व्यर्थ हो गया। कुपित हुए परमेश्वरके पास जाते 
ही वह शान्त हो गया॥९-१०॥ 

तदनन्तर भगवान्‌ शिवपर अपने अस्त्रके व्यर्थ हो 
जानेपर मन्मथको बड़ा भय हुआ। भगवान्‌ मृत्युंजयको 
देखकर उनके सामने खड़ा होकर वह काँप उठा। हे 
मुनिश्रेष्ठ] वह कामदेव अपने प्रयासके निष्फल हो 
जानेपर भयसे व्याकुल होकर इन्द्र आदि सभी देवताओंका 
स्मरण करने लगा॥ ११-१२॥ 

हे मुनीश्वर! कामदेवके स्मरण करनेपर वे इन्द्र 
आदि सब देवता आ गये और शम्भुको प्रणामकर उनकी 
स्तुति करने लगे॥ १३॥ 

देवता स्तुति कर ही रहे थे कि कुपित हुए भगवान्‌ 
शिवके ललाटके मध्यभागमें स्थित तृतीय नेत्रसे बड़ी 
भारी आगकी ज्वाला तत्काल प्रकट होकर निकली। वे 
ज्वालाएँ ऊपरकी ओर उठ रही थीं। वह आग धू-धू 
करके जलने लगी। उसकी ज्योति प्रलयाग्निके समान 
मालूम पड़ती थी॥ १४-१५॥ 

वह ज्वाला तत्काल ही आकाशमें उछलकर 
पृथ्वीपर गिरकर फिर अपने चारों ओर चक्कर काटती 
हुई कामदेवपर जा गिरी। हे साधो ! क्षमा कीजिये, क्षमा 
कीजिये, यह बात जबतक देवताओंने कही, तबतक उस 


आगने कामदेवको जलाकर राख कर दिया॥ १६-१७॥ 

उस वीर कामदेवके मारे जानेपर देवताओंको बड़ा 
दुःख हुआ। वे व्याकुल होकर, यह क्या हुआ, इस प्रकार 
कहकर जोर-जोरसे चीत्कार करते हुए रोने-बिलखने 
लगे। उस समय घबरायी हुई पार्वतीका समस्त शरीर 
सफेद पड़ गया और वे सखियोंको साथ लेकर अपने 
भवनको चली गयीं। [कामदेवके जल जानेपर] रति वहाँ 
क्षणभरके लिये अचेत हो गयी । पतिके मृत्युजनित दुःखसे 
वह मरी हुईकी भाँति पड़ी रही॥ १८--२०॥ 

[थोड़ी देरमें] चेतना आनेपर अत्यन्त व्याकुल 
होकर वह रति उस समय तरह-तरहकी बातें कहती हुई 
विलाप करने लगी॥ २१॥ 

रति बोली--मैं क्या करूँ ? कहाँ जाऊँ ? देवताओंने 
यह क्या किया, मेरे उद्धत स्वामीको बुलाकर उन्होंने 
नष्ट करा दिया। हाय! हाय! हे नाथ! हे समर! हे 
स्वामिन्‌! हे प्राणप्रिय ! हे सुखप्रद | हे प्रिय | हे प्रिय! यह 
यहाँ क्‍या हो गया ?॥ २२-२३॥ 

ब्रह्माजी बोले--इस प्रकार रोती-बिलखती और 
अनेक प्रकारकी बातें कहती हुई वह हाथ-पैर पटककर 
सिरके बालोंको नोंचने लगी॥ २४॥ 

हे नारद! उस समय उसका विलाप सुनकर वहाँ 
रहनेवाले समस्त वनवासी तथा सभी स्थावर प्राणी भी 
दुखी हो गये। इसी बीच इन्द्र आदि समस्त देवता 
महेश्वरका स्मरण करते हुए रतिको आश्वस्त करके 
उससे कहने लगे-- ॥ २५-२६ ॥ 

देवता बोले-- थोड़ा-सा भस्म लेकर उसे यलपूर्वक 
रखो और भय छोड़ दो। वे स्वामी महादेवजी [ कामदेवको] 
जीवित कर देंगे और तुम पतिको पुन: प्राप्त कर लोगी ॥ २७॥ 


. ीनना- : 


रुद्रसंहिता-पार्वतीखं ० -अ० १९ ]» भगवान्‌ शिवकी नेत्रज्वालासे कामदेवका भस्म होना * 


३६१ 


फ्रफफफफ्रफक्क्रफ्रफ्रफ्रफरफ््रफक्फक फर्क फकफ्रकफकक्ररक्रफक्क्रफकाक्फ्रफ्रफफफ्रफ् भ्क्रकरक्रफ्कर शक्कर फक कर्क फ्रक् क्र्रफाफ्रमफक्रफक्रफ फक््फफरो फक्क्रफ््फक्क्ररक्क्रर अफक््र फक्रफफ 


कोई न सुख देनेवाला है और न कोई दुःख ही 
देनेवाला है। सब लोग अपनी करनीका फल भोगते हैं। 
तुम देवताओंको दोष देकर व्यर्थ ही शोक करती हो॥ २८॥ 

ब्रह्मजी बोले--इस प्रकार रतिको समझा-बुझाकर 
सब देवता भगवान्‌ शिवके समीप आये और उन्हें 
भक्तिसे प्रसन्‍न करके यह वचन कहने लगे--॥ २९॥ 

देवता बोले--हे भगवन्‌! हे प्रभो! हे महेशान! 
हे शरणागतवत्सल! आप कृपा करके हमारे इस शुभ 
वचनको सुनिये॥ ३०॥ 

हे शंकर ! आप कामदेवके कृत्यपर भलीभाँति अत्यन्त 
प्रसन्‍नतापूर्वक विचार कीजिये। हे महेश्वर! कामने जो 
यह कार्य किया है, इसमें उसका कोई स्वार्थ नहीं था॥ ३१॥ 

हे विभो! दुष्ट तारकासुरसे पीड़ित हुए सब 
देवताओंने मिलकर उससे यह कार्य कराया है। हे नाथ! 
हे शंकर! इसे आप अन्यथा न समझें॥ ३२॥ 

सब कुछ प्रदान करनेवाले हे देव! हे गिरिश! 
साध्वी रति अकेली अति दुखी होकर विलाप कर रही 
है, आप उसे सान्त्वना प्रदान कीजिये॥ ३३॥ 

हे शंकर ! यदि इस क्रोधके द्वारा आपने कामदेवको 
मार डाला, तो हम यही समझेंगे कि आप देवताओंसहित 
समस्त प्राणियोंका अभी संहार कर डालना चाहते हैं॥ ३४॥ 

उस रतिका दुःख देखकर देवता नष्टप्राय हो गये हैं । 
इसलिये आपको रतिका शोक दूर कर देना चाहिये ॥ ३५॥ 

ब्रह्मा जी बोले--[ हे नारद !] उन सम्पूर्ण देवताओंका 
यह वचन सुनकर भगवान्‌ शिव प्रसन्‍न हो गये और यह 
वचन कहने लगे-- ॥ ३६॥ 

शिवजी बोले--हे देवताओं और ऋषियो! आप 
सब आदरपूर्वक मेरी बात सुनिये। मेरे क्रोधसे जो कुछ 
हो गया है, वह तो अन्यथा नहीं हो सकता, तथापि 
रतिका शक्तिशाली पति कामदेव तभीतक अनंग रहेगा, 
जबतक रुक्मिणीपति श्रीकृष्णका धरतीपर अवतार नहीं 
हो जाता॥ ३७-३८ ॥ 

जब श्रीकृष्ण द्वारकामें रहकर पुत्रोंको उत्पन्न करेंगे, 
तब ये रुक्मिणीके गर्भसे कामको भी जन्म देंगे॥ ३९॥ 

उस कामका ही नाम [उस समय] प्रद्युम्न होगा, 


इसमें संशय नहीं है। उस पुत्रके जन्म लेते ही शम्बरासुर 
उसे हर लेगा। हरण करके दानवश्रेष्ठ मूर्ख शम्बर उसे 
समुद्रमें फेंककर और उसे मरा हुआ जानकर वृथा ही अपने 
नगरको लौट जायगा। हे रते | तुम्हें उस समयतक शम्बरासुरके 
नगरमें सुखपूर्वक निवास करना चाहिये, वहींपर तुम्हें अपने 
पति प्रद्युम्नकी प्राप्ति होगी ॥ ४०--४२ ॥ 

हे देवताओ ! वहाँ युद्धमें उस शम्बरासुरका वध करके 
कामदेव अपनी पत्नीको प्राप्त करके सुखी होगा॥ ४३ ॥ 

है देवताओ। प्रद्युम्न नामधारी वह काम शम्बरासुरका 
जो भी धन होगा, उसे लेकर उस रतिके साथ [ अपने ] 
नगरमें जायगा, मेरा यह कथन सर्वथा सत्य होगा॥ ४४॥ 

ब्रह्मजी बोले--[हे नारद!] शिवजीकी यह 
बात सुनकर देवताओंके चित्तमें कुछ उल्लास हुआ और 
वे सिर झुकाकर उन्हें प्रणाम करके दोनों हाथ जोड़कर 
उनसे कहने लगे-- ॥ ४५॥ 

देवता बोले--हे देवदेव! हे महादेव! हे 
करुणासागर ! हे प्रभो! हे हर! आप कामदेवको शीत्र 
जीवित कर दीजिये तथा रतिके प्राणोंकी रक्षा कीजिये ॥ ४६ ॥ 

ब्रह्मजी बोले--देवताओंकी यह बात सुनकर 
सबके स्वामी करुणासागर परमेश्वर शिव प्रसन्‍न होकर 
पुन: कहने लगे-- ॥ ४७॥ 

शिवजी बोले--हे देवताओ ! मैं बहुत प्रसन्न हूँ, 
मैं कामको सबके हृदयमें जीवित कर दूँगा और वह सदा 
मेरा गण होकर विहार करेगा॥ ४८॥ 

हे देवताओ! आपलोग इस आख्यानको किसीके 
सामने मत कहियेगा, आपलोग अपने स्थानको जाइये, मैं 
सब प्रकारसे [ आपलोगोंके ] दुःखका नाश करूँगा॥ ४९ ॥ 

ब्रह्मजी बोले--इस प्रकार कहकर रुद्रदेव देवताओंके 
स्तुति करते-करते ही अन्तर्धान हो गये। तब सभी देवता 
अत्यन्त प्रसन्‍न तथा सन्देहरहित हो गये॥ ५०॥ 

हे मुने! तदनन्तर रुद्रकी बातपर भरोसा करके वे 
देवता रतिको आश्वासन देकर तथा उससे उनका वचन 
कहकर अपने-अपने धामको चले गये | हे मुनीश्वर ! तब 
वह कामपत्नी शिवके बताये हुए नगरको चली गयी तथा 
रुद्रके बताये गये समयकी प्रतीक्षा करने लगी ॥ ५१-५२ ॥ 


॥ इस प्रकार श्रीजिवपहापुराणके अन्तर्गत द्वितीय रुद्रसंहिताके तृतीय पार्वतीखण्डमें कामनाशवर्णन 
नामक उन्‍नीसवाँ अध्याय पूर्ण हुआ॥ १९ ॥ 


जमज--+$+-७ि-७-क-- /फप- 


३६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्क्रफक््रफफ्रफ््रफाकफ्ररफक््रफ्क्ॉफ्रफ्रफक््रफकफक्रक््रफक्रफ्राकफ्रकरफ्रफफ्रफक्ोफक्रकरक्रफक्रकरफक क्र फ्फक फ फ्रक्रफाफकफक्रफक्क्रफक्रफक्््रफाक्रक्ररफक्रफा्फ््रफाफ्रफकक्रपक्फफ 


बीसवाँ अध्याय 
शिवकी क्रोधाग्निका वडवारूप-धारण और ब्रह्माद्वारा उसे समुद्रको समर्पित करना 


नारदजी बोले--हे विधे | भगवान्‌ हरके [तृतीय] 
नेत्रसे निकली हुई वह अग्निकी ज्वाला कहाँ गयी ? आप 
चन्द्रशेखरके उस चरित्रको कहिये॥ १॥ 

ब्रह्माजी बोले-- [| हे नारद!] जब भगवान्‌ रुद्रके 
तीसरे नेत्रसे प्रकट हुई अग्निने कामदेवको शीघ्र ही जलाकर 
राख कर दिया, उसके अनन्तर वह बिना किसी प्रयोजनके 
ही सब ओर फैलने लगी ॥ २॥ 

चराचर प्राणियोंसहित तीनों लोकोंमें महान्‌ हाहाकार 
मच गया। हे तात ! तब सम्पूर्ण देवता और ऋषि शीघ्र ही 
मेरी शरणमें आये ॥ ३ ॥ 

उन सबने व्याकुल होकर मस्तक झुकाकर दोनों 
हाथ जोड़कर मुझे प्रणामकर विधिवत्‌ मेरी स्तुति करके 
अपना दुःख निवेदन किया ॥ ४॥ 

उसको सुनकर शिवका स्मरणकर और उसके हेतुका 
भलीभाँति विचारकर तीनों लोकोंकी रक्षा करनेके लिये मैं 
विनीत भावसे वहाँ पहुँचा ॥ ५॥ 

वह अग्नि ज्वालामालासे अत्यन्त उद्दीप्त हो जगत्‌को 
जला देनेके लिये उद्यत थी, परंतु भगवान्‌ शिवकी कृपासे 
प्राप्त हुए उत्तम तेजके द्वारा मैंने उसे तत्काल स्तम्भित 
कर दिया॥ ६॥ 

हे मुने! मैंने त्रिलोकीको दग्ध करनेकी इच्छा 
रखनेवाली उस क्रोधमय अग्निको सौम्य ज्वालामुखवाले 
घोड़ेके रूपमें परिवर्तित कर दिया॥ ७॥ 

भगवान्‌ शिवकी इच्छासे उस वाडव-शरीरवाली 
अग्निको लेकर जगत्पति मैं लोकहितके लिये समुद्रके 
पास गया॥ ८॥ 

हे मुने! मुझे आया हुआ देखकर समुद्र एक दिव्य 
पुरुषका रूप धारण करके हाथ जोड़कर मेरे पास आया॥ ९॥ 

मुझ सम्पूर्ण लोकोंक पितामहकी भलीभाँति स्तुति करके 
वह सिन्धु मुझसे प्रसननतापूर्वक कहने लगा--॥ १०॥ 

सागर बोला--हे ब्रह्मन्‌! हे सर्वेश्वर! आप यहाँ 
किसलिये आये हैं ? मुझे अपना सेवक समझकर आप 
प्रीतिपूर्वक उसे कहिये॥ ११॥ 


सागरकी बात सुनकर शंकरका स्मरण करके 
लोकहितका ध्यान रखते हुए में उससे प्रसनन्‍्नतापूर्वक 
कहने लगा--॥ १२॥ 

ब्रह्माजी बोले--हे तात! हे महाबुद्धिमान्‌ ! सम्पूर्ण 
लोकोंके हितकारी ! हे सिन्धो ! मैं शिवकी इच्छासे प्रेरित 
हो हृदयसे प्रीतिपूर्वक तुमसे कह रहा हूँ, सुनो॥ १३॥ 

यह महेश्वरका क्रोध है, जो महान्‌ शक्तिशाली 
अश्वके रूपमें यहाँ उपस्थित है। यह कामदेवको दग्ध 
करके शीघ्र सम्पूर्ण जगत्‌को जला डालनेके लिये उद्यत 
हो गया था॥ १४॥ 

है तात! तब पीड़ित हुए देवताओंने शंकरकी इच्छासे 
मेरी प्रार्थना की और मैंने शीघ्र वहाँ आकर अग्निको स्तम्भित 
किया। फिर इसने घोड़ेका रूप धारण किया और इसे 
लेकर मैं यहाँ आया। हे जलाधार! [जगतूपर] दया 
करनेवाला मैं तुम्हें यह आदेश दे रहा हूँ॥ १५-१६॥ 

महेश्वरके इस क्रोधको, जो घोड़ेका रूप धारण 
करके मुखसे ज्वाला प्रकट करता हुआ खड़ा है, तुम 
प्रलयकालपर्यन्त धारण किये रहो॥ १७॥ 

हे सरित्पते। जब मैं यहाँ आकर निवास करूँगा, 
तब तुम शंकरके इस अद्भुत क्रोधको छोड़ देना॥ १८ ॥ 

तुम्हारा जल ही इसका प्रतिदिनका भोजन होगा। 
तुम यलपूर्वक इसे धारण किये रहना, जिससे यह 
अन्यत्र न जा सके॥ १९॥ 

ब्रह्मजी बोले-- [ हे नारद !] इस प्रकार मेरे कहनेपर 
समुद्रने [ रुद्रके क्रोाधाग्गिरूप] वडवानलको धारण करना 
स्वीकार किया, जो दूसरेके लिये असम्भव था॥ २०॥ 

उसके अनन्तर वाडव शरीरवाली वह अग्नि समुद्रमें 


प्रविष्ट हुई और ज्वालामालाओंसे प्रदीप्त हो उस 
सागरकी जलराशिका दहन करने लगी॥ २१॥ 

हे मुने | तदनन्तर सन्तुष्टचित्त होकर मैं अपने धामको 
चला आया और दिव्य रूपधारी वह समुद्र मुझे प्रणाम 
करके अन्तर्धान हो गया। महामुने | रुद्रकी उस क्रोधाग्निके 
भयसे छूटकर सम्पूर्ण जगतू स्वस्थताका अनुभव करने 
लगा और देवता तथा मुनिगण सुखी हो गये ॥ २२-२३ ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें वडवानलचारितवर्णन 
नामक बीसवाँ अध्याय पूर्ण हुआ॥ २० ॥ 


जपय-7*#-#-हकैक-क-कन-पपपप7 


इक्कीसवाँ अध्याय 
कामदेवके भस्म हो जानेपर पार्वतीका अपने घर आगमन, हिमवान्‌ तथा मेनाद्वारा उन्हें धेर्य 
प्रदान करना, नारदद्वारा पार्वतीको पंचाक्षर मन्त्रका उपदेश 


नारदजी बोले--हे विधे! हे तात! हे महाप्राज्ञ ! 
हे विष्णुशिष्य! हे त्रिलोककर्ता ! आपने महात्मा शंकरकी 
यह विलक्षण कथा सुनायी | शिवके तृतीय नेत्रकी अग्निसे 
कामदेवके भस्म हो जानेपर और [पुनः] उस अग्निके 
समुद्रमें प्रवेश कर जानेपर फिर क्‍या हुआ ?॥ १-२॥ 

तदनन्तर हिमालयपुत्री पार्वतीदेवीने क्या किया और 
वे अपनी दोनों सखियोंके साथ कहाँ गयीं ? हे दयानिधे ! 
अब आप इसे बताइये ॥ ३॥ 

ब्रह्मजी बोले--हे तात! हे महाप्राज्ञ) अब आप 
महान्‌ लीला करनेवाले मेरे स्वामी चन्द्रशेखरके चरित्रको 
आदरपूर्वक सुनिये। भगवान्‌ शंकरके नेत्रसे उत्पन्न हुई 
अग्निने जब कामदेवको जला दिया, तब महान्‌ अद्भुत 
महाशब्द प्रकट हुआ, जिससे आकाश पूर्णरूपसे गूँज 
उठा॥ ४-५ ॥ 

उस महान्‌ शब्दके साथ ही कामदेवको दग्ध हुआ 
देखकर भयभीत और व्याकुल हुई पार्वती अपनी दोनों 
सखियोंके साथ अपने घर चली गयीं ॥ ६॥ 

उस शब्दसे परिवारसहित हिमवान्‌ भी बड़े आश्चर्यमें 
पड़ गये और वहाँ गयी हुई अपनी पुत्रीका स्मरण करके 
उन्हें बड़ा क्लेश हुआ। [ इतनेमें ही पार्वती भी आ गयीं ] । वे 
शम्भुके विरहसे रो रही थीं। अपनी पुत्रीको अत्यन्त विहल 
देखकर शैलराज हिमवान्‌को बड़ा शोक हुआ और वे 


शीघ्र ही उनके पास पहुँचे | वे हाथसे उनकी दोनों आँखोंको 
पोंछकर बोले--हे शिवे | डरो मत, रोओ मत--ऐसा कहकर 
उन्हें पकड़ लिया । इसके बाद पर्वतराज हिमवान्‌ने अत्यन्त 
विह्लल हुई पुत्री पार्वतीको शीघ्र ही गोदमें उठा लिया और 
वे उन्हें सान्त्वना देते हुए अपने घर ले आये ॥ ७--१०॥ 
कामदेवका दाह करके महादेवजीके अन्तर्धान हो 
जानेपर उनके विरहसे पार्वती अत्यन्त व्याकुल हो गयीं 
और उन्हें कहीं भी शान्ति नहीं मिल रही थी॥११॥ 
पिताके घर जाकर जब वे अपनी मातासे मिलीं, 
उस समय पार्वतीने अपना नया जन्म हुआ माना॥ १२॥ 
वे अपने रूपकी निन्‍दा करने लगीं और कहने 
लगीं। हाय! मैं मारी गयी । सखियोंके समझानेपर भी वे 
गिरिराजकुमारी कुछ समझ नहीं पाती थीं॥१३॥ 
वे सोते-जागते, खाते-पीते, नहाते-धोते, चलते- 
फिरते और सखियोंके बीचमें बैठते समय किंचिन्मात्र भी 
सुखका अनुभव नहीं करती थीं। मेरे स्वरूप, जन्म तथा 
कर्मको धिक्‍कार है--ऐसा कहती हुई वे सदा महादेवजीकी 
प्रत्येक चेष्टाका चिन्तन करती रहती थीं॥ १४-१५॥ 
इस प्रकार वे पार्वती भगवान्‌ शिवके विरहसे मन- 
ही-मन अत्यन्त क्लेशका अनुभव करतीं और किंचिन्मात्र भी 
सुख नहीं पाती थीं, वे सदा शिव-शिव कहा करती थीं॥ १६ ॥ 
पिताके घरमें रहकर भी वे चित्तसे पिनाकपाणि 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

भगवान्‌ शंकरके पास पहुँची रहती थीं। हे तात! शिवा 
शोकमग्न हो बारंबार मूच्छित हो जाती थीं॥ १७॥ 

शैलराज हिमवान्‌ू, उनकी पत्नी मेनका तथा उनके 
मैनाक आदि सभी पुत्र, जो बड़े उदारचित्त थे, उन्हें सदा 
सानन्‍्त्वना देते रहते थे तथापि वे भगवान्‌ शंकरको भूल 
न सकीं। हे बुद्धिमान्‌ देवर्षे! तदनन्तर [एक दिन] 
इन्द्रकी प्रेरणासे इच्छानुसार घूमते हुए आप हिमालयपर्वतपर 
पहुँचे। उस समय महात्मा हिमवानने आपका सत्कार 
किया। तब आप [ उनके द्वारा दिये हुए] उत्तम आसनपर 
बैठकर उनसे कुशल पूछने लगे॥ १८--२० ॥ 

उसके बाद पर्वतराज हिमवान्‌ने अपनी कनन्‍्याके 
चरित्रका आरम्भसे वर्णन किया कि किस तरह उसने 
महादेवजीकी सेवा की और किस तरह हरके द्वारा 
कामदेवका दहन हुआ॥ २१॥ 

हे मुने! यह सब सुनकर आपने गिरिराजसे कहा-- 
हे शैलेश्वर! भगवान्‌ शिवका भजन कीजिये। फिर उनसे 
विदा लेकर आप उठे और मन-ही-मन शिवका स्मरणकर 
शैलराजको छोड़कर शीघ्र ही एकान्तमें कालीके पास 
आ गये। हे मुने! आप लोकोपकारी, ज्ञानी तथा शिवके 
प्रिय भक्त हैं, ज्ञानियोंमें श्रेष्ठ हैं, अत: कालीके समीप 
जाकर उसे सम्बोधित करके उसीके हितमें स्थित हो 
उससे आदरपूर्वक यह वचन कहने लगे-- ॥ २२--२४॥ 

नारदजी बोले--हे कालि! तुम मेरी बात सुनो। 
मैं दयावश यह सत्य बात कह रहा हूँ। मेरा वचन तुम्हारे 
लिये सर्वथा हितकर, निर्दोष तथा उत्तम वस्तुओंको 
देनेवाला होगा। तुमने यहाँ महादेवजीकी सेवा अवश्य 
की थी, परंतु बिना तपस्याके गर्वयुक्त होकर की थी। 
दीनोंपर अनुग्रह करनेवाले शिवने तुम्हारे उसी गर्वको 
नष्ट किया है। हे शिवे! तुम्हारे स्वामी महेश्वर विरक्त 
और महायोगी हैं, उन भक्तवत्सलने कामदेवको जलाकर 
तुम्हें [सकुशल] छोड़ दिया है॥ २०५--२७॥ 

इसलिये तुम उत्तम तपस्यामें निरत हो चिरकालतक 
महेश्वरकी आराधना करो। तपस्याके द्वारा संस्कारयुक्त 
हो जानेपर रुद्रदेव तुम्हें अपनी भार्या अवश्य बनायेंगे और 
तुम भी कभी उन कल्याणकारी शम्भुका परित्याग नहीं 


करोगी। हे देवि! तुम हठपूर्वक शिवजीके अतिरिक्त किसी 
दूसरेको पतिरूपमें स्वीकार नहीं करोगी॥ २८-२९॥ 

ब्रह्माजी बोले--हे मुने! आपकी यह बात सुनकर 
गिरिराजकुमारी काली कुछ उच्छास लेती हुई हाथ 
जोड़कर आपसे प्रसन्‍नतापूर्वक कहने लगीं-- ॥ ३०॥ 

शिवा बोलीं--हे सर्वज्ञ ! जगत॒का उपकार करनेवाले 
हे प्रभो! हे मुने ! रुद्रदेवकी आराधनाके लिये मुझे किसी 
मन्त्रका उपदेश कीजिये; क्योंकि सदगुरुके बिना किसीकी 
कोई भी क्रिया सिद्ध नहीं होती--ऐसा मैंने सुन रखा है 
और यही सनातन श्रुति भी है॥३१-३२॥ 

ब्रह्माजी बोले--हे नारद! पार्वतीका यह वचन 
सुनकर आप मुनिश्रेष्ठने पंचाक्षर मन्त्र [_ नम: शिवाय'] का 
उन्हें विधिपूर्वक उपदेश दिया और हे मुने ! मन्त्रराजमें श्रद्धा 
उत्पन्न करनेहेतु आपने उसका सबसे अधिक प्रभाव बताया। 
हे मुने। आपने उनसे यह वचन कहा-- ॥ ३३-३४ ॥ 

नारदजी बोले--हे देवि! इस मन्त्रके अत्यन्त 
अद्भुत प्रभावको सुनो, जिसके सुननेमात्रसे शंकर परम प्रसन्न 
हो जाते हैं। यह मन्त्रराज सब मन्त्रोंका राजा, मनोवांछित 
'फल प्रदान करनेवाला, शंकरको बहुत ही प्रिय तथा 
साधकको भोग और मोक्ष देनेवाला है॥ ३५-३६॥ 

हे सौभाग्यशालिनि ! इसका विधिपूर्वक जप करनेसे 
तुम्हारे द्वारा आराधित हुए भगवान्‌ शिव अवश्य और 
शीघ्र ही तुम्हारी आँखोंके सामने प्रकट हो जायँगे॥ ३७॥ 

हे शिवरे! नियमोंमें तत्पर रहकर उनके स्वरूपका 
चिन्तन करती हुई तुम पंचाक्षर मन्त्रका जप करो, इससे 
शिव शीघ्र ही सन्तुष्ट होंगे॥ ३८ ॥ 

हे साध्वि! इस प्रकार तुम तपस्या करो, क्योंकि 
तपस्यासे महेश्वर वशमें हो सकते हैं ? तपस्यासे ही सबको 
मनोनुकूल फलकी प्राप्ति होती है, अन्यथा नहीं॥ ३९॥ 

ब्रह्माजी बोले--हे नारद ! कालीसे इस प्रकार कहकर 
भगवान्‌ शिवके प्रिय [भक्त], इच्छानुसार विचरण 
करनेवाले तथा देवताओंके हितमें तत्पर रहनेवाले आपने 
स्वर्गलोकको प्रस्थान किया। हे नारद | तब आपकी बातको 
सुनकर पार्वती बहुत प्रसन्‍न हुईं; क्योंकि उन्हें परम उत्तम 
पंचाक्षर मन्त्रराजकी प्राप्ति हो गयी थी ॥ ४०-४१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें 
नारदोपदेशवर्णन नायक ड्रक्कीसवाँ अध्याय पूर्ण हुआ॥ २९ ॥ 

बाईसवाँ अध्याय 
पार्वतीकी तपस्या एवं उसके प्रभावका वर्णन 


ब्रह्मजी बोले--हे देवर्षे! आपके चले जानेपर 
प्रसन्‍नचित्त पार्वतीने शिवजीको तपस्यासे ही साध्य माना और 
तपस्या करनेका मन बना लिया । तदनन्तर पार्वतीने अपनी 
जया एवं विजया नामक सखियोंके द्वारा अपनी माता मेना 
तथा पिता हिमालयसे तप करनेकी आज्ञा माँगी ॥ १-२॥ 

उन दोनों सखियोंने सबसे पहले पर्वतराज 
हिमालयके पास जाकर नग्रतापूर्वक भक्तिभावसे प्रणामकर 
पूछा-- ॥ ३॥ 

सखियाँ बोलीं--हे हिमालय! आपकी पुत्री 
पार्वती, जो आपसे कुछ कहना चाह रही है, उसे सुनिये। 
यह आपकी पुत्री अपने शरीर, रूप तथा आपके कुलको 
[ भगवान्‌ शंकरकी आराधनासे] सफल बनाना चाहती 
है। वे शंकर तपस्यासे ही साध्य हैं, अन्य उपायसे उनका 
दर्शन सम्भव नहीं है॥ ४-५॥ 

हे गिरिराज! इसलिये आपको इसी समय आज्ञा 
प्रदान करनी चाहिये, जिससे गिरिजा वनमें जाकर 
आदरपूर्वक तपस्या करे॥ ६॥ 

ब्रह्मजी बोले--हे मुनिश्रेष्ठ | पार्वतीकी सखियोंके 
द्वारा इस प्रकार पूछे जानेपर गिरिराज भलीभाँति विचारकर 
यह कहने लगे--॥ ७॥ 

हिमालय बोले--मुझे तो यह बात अच्छी लगती 
है, परंतु यदि पार्वतीकी माताको यह बात अच्छी लगे 
तो ऐसा ही होना चाहिये। यदि ऐसा हो तो इससे बढ़कर 
और क्या बात हो सकती है॥ ८॥ 

यदि पार्वतीकी माताको यह बात रुचिकर लगे, तो 
इसमें हम तथा हमारा कुल दोनों ही धन्य हो जायँगे। इससे 
बढ़कर और शुभकारक कौन-सी उत्तम बात होगी ॥ ९॥ 

ब्रह्माजी बोले--इस प्रकार दोनों सखियाँ पार्वतीके 
पिताके वचनको सुनकर पार्वतीकी मातासे आज्ञा लेनेके 
लिये उनके साथ वहाँ गयीं। हे नारद ! पार्वतीकी माताके 
पास जाकर प्रणामकर हाथ जोड़कर आदरपूर्वक उनसे 
यह वचन कहने लगीं--॥ १०-११॥ 

सखियाँ बोलीं--हे देवि! आपको नमस्कार है। 


हे मातः ! आप पार्वतीके वचनको सुनें और उसे सुनकर 
प्रसन्‍नतापूर्वक स्वीकार करें॥ १२॥ 

आपकी यह पुत्री शिवजीको प्राप्त करनेहेतु तपस्या 
करना चाहती है। इसे तप करनेकी आज्ञा पितासे प्राप्त 
हो गयी है। अब आपसे पूछ रही है॥ १३॥ 

हे पतिब्रते ! यह [उत्तम पति प्राप्त करनेहेतु] अपने 
स्वरूपको सफल बनाना चाहती है, अत: यदि आपकी 
आज्ञा हो, तो यह तपस्या करे॥ १४॥ 

ब्रह्माजी बोले--हे मुनीश्वर ! इस प्रकार कहकर 
सखियाँ चुप हो गयीं। मेना [यह बात सुनते ही] खिन्न 
मनवाली हो गयीं और उन्होंने इस बातको अस्वीकार 
कर दिया। तब वे पार्वती शिवजीके चरणकमलोंका 
ध्यानकर हाथ जोड़कर विनग्रचित्त होकर अपनी मातासे 
स्वयं कहने लगीं--॥ १५-१६॥ 

पार्वती बोलीं--हे मात: ! मैं महेश्वरको प्राप्त करनेके 
लिये प्रातःकाल तपस्याहेतु तपोवन जाना चाहती हूँ, अतः 
आप मुझे जानेके लिये आज ही आज्ञा प्रदान कीजिये॥ १७॥ 

ब्रह्माजी बोले--पुत्रीकी यह बात सुनकर मेना 
दुखी हो गयीं और विकल होकर पुत्रीको अपने पास 
बुलाकर कहने लगीं-- ॥ १८॥ 

मेना बोलीं--हे शिवे! हे पुत्रि! यदि तुम दुखी 
हो और तपस्या करना चाहती हो, तो घरमें ही तपस्या 
करो, हे पार्वति! अब बाहर मत जाओ॥ १९॥ 

जब मेरे घरमें ही सब देवता, तीर्थ तथा समस्त क्षेत्र 
विद्यमान हैं, तो तप करनेके लिये तुम अन्यत्र कहाँ जा 
रही हो ? हे पुत्रि! तुम हठ मत करो और न तो कहीं 
बाहर जाओ। तुमने पहले क्‍या सिद्ध कर लिया और अब 
क्या सिद्ध करोगी ? हे वत्से! तुम्हारा शरीर कोमल है 
और तपस्या तो बड़ा कठिन कार्य है। इसलिये तुम यहीं 
तपस्या करो। कहीं बाहर मत जाओ॥ २०--२२॥ 

मनोकामनाकी पूर्तिके लिये स्त्रियोंक बन जानेकी 
बात तो मैंने नहीं सुनी है, इसलिये हे पुत्रि! तपस्या 
करनेके लिये वनगमनका विचार मत करो॥ २३॥ 


३६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ब्रह्माजी बोले--इस प्रकार उनकी माताने अनेक 
प्रकारसे पुत्रीको वन जानेके लिये मना किया, किंतु 
शंकरजीकी आराधनाके बिना कहीं भी उन पार्वतीको 
शान्ति नहीं मिली॥ २४॥ 

मेनाने बार-बार तपस्याके निमित्त वन जानेसे उन्हें 
रोका, इसी कारणसे शिवाने 'उमा' नाम प्राप्त किया॥ २५॥ 

हे मुने ! इसके बाद तपस्याकी अनुमति न मिलनेसे 
उन शिवाको दुखी जानकर शैलप्रिया मेनाने पार्वतीको 
तप करनेके लिये आज्ञा प्रदान कर दी॥ २६॥ 

हे मुनिश्रेष्ठ । माताकी आज्ञा पाकर उत्तम ब्रतवाली 
पार्वतीने शंकरका स्मरण करते हुए अपने मनमें बड़े 
सुखका अनुभव किया॥ २७॥ 

तदनन्तर शिवा माता-पिताको प्रसन्‍नतापूर्वक प्रणामकर 
अपनी दोनों सखियोंको साथ लेकर शिवजीका स्मरण 
करके तपस्या करनेके लिये वनकी ओर चलीं॥ २८ ॥ 

उन्होंने अनेक प्रकारके विचारों, प्रिय वस्तुओं तथा 
नाना प्रकारके वस्त्रोंका परित्यागककर मौंजी, मेखला 
बाँधकर सुन्दर वल्‍्कलको धारण कर लिया और 
बहुमूल्य हार उतारकर मृगचर्म धारण कर लिया। इसके 
बाद वे तपस्या करनेके लिये गंगावतरण नामक स्थानपर 
चली गयीं॥ २९-३० ॥ 

ध्यान करते हुए शंकरने जहाँ कामदेवको जलाकर 
भस्म कर दिया था, वही हिमालयका गंगावतरण नामवाला 
शिखर है । हे तात! काली हिमवत्प्रदेशके शिखरपर स्थित 
उसी गंगावतरण नामक स्थानपर गयीं और जगदम्बा पार्वती 
कालीने उसे शिवजीसे रहित देखा ॥ ३१-३२ ॥ 

जहाँ स्थित रहकर शिवजीने अत्यन्त कठिन तप 
किया था, उस स्थानपर जाकर वे क्षणभरके लिये शिवविरहसे 
व्याकुल हो उठीं। उस समय वे हा शंकर! इस प्रकार 
कहकर रोती हुई चिन्ता तथा शोकसे युक्त होकर अत्यन्त 
दुःखित हो विलाप करने लगीं ॥ ३३-३४ ॥ 

इसके अनन्तर बहुत समयके बाद हिमालयपुत्री पार्वती 
धैर्यपूर्वक मोहका त्याग करके नियममें दीक्षित हुईं ॥ ३५॥ 

वे उस महान्‌ उत्तम श्रंगी तीर्थमें तपस्या करने 
लगीं। उस स्थानमें गौरीके तपस्या करनेके कारण उसका 
गौरीशंकर--ऐसा नाम पड़ा॥ ३६॥ 


हे मुने! वहाँ पार्वतीने अपनी तपस्याकी परीक्षाके लिये 
अनेक प्रकारके पवित्र, सुन्दर तथा फलवान्‌ वृक्ष लगाये। 
उन सुन्दरीने भूमिशुद्धि और वेदीका निर्माण करके मनके 
साथ समस्त इन्द्रियोंको रोककर उसी स्थानपर मुनियोंके 
लिये भी कठिन तपस्या आरम्भ कर दी॥ ३७--३९॥ 
वे ग्रीष्मकालमें दिन-रात अग्नि प्रजजलितकर उसके 
बीचमें बैठकर पंचाग्नि तापती हुई पंचाक्षर महामन्त्रका 
जप करती थीं॥ ४०॥ 
वे वर्षकि समय पत्थरकी चट्टानके स्थण्डिलपर 
सुस्थिर आसन लगाकर बैठी हुई खुले आकाशके नीचे 
जलकी धारा सहन करतीं और भक्तिमें तत्पर होकर 
निराहार रहकर वे शीतकालकी रात्रियोंमें निरन्तर शीतल 
जलमें निवास करतीं ॥ ४१-४२॥ 
इस प्रकार पंचाक्षर मन्त्रके जपमें रत होकर तप करती 
हुई वे सम्पूर्ण मनोवांछित फलके दाता शंकरका ध्यान 
करने लगीं। वे प्रतिदिग अवकाश मिलनेपर अपने द्वारा 
लगाये गये सुन्दर वृक्षोंको सखियोंके साथ प्रसनन्‍नतापूर्वक 
सींचती थीं तथा अतिथिसत्कार भी करती थीं॥ ४३-४४ ॥ 
शुद्धचित्तवाली वे पार्वती आँधी, सर्दी, अनेक प्रकारकी 
वर्षा तथा असह्य धूप बिना कष्ट माने सहन करती थीं॥ ४५० ॥ 
हे मुने! इस प्रकार उनके ऊपर अनेक प्रकारके 
दुःख आये, परंतु उन्होंने उनकी कुछ भी परवाह नहीं 
की। वे केवल शिवमें मन लगाकर वहाँ स्थित थीं॥ ४६॥ 
इस प्रकार तप करती हुई देवीने पहले फलाहारसे, 
फिर पत्तेके आहारसे क्रमश: अनेक वर्ष बिताये॥ ४७॥ 
तदनन्तर हिमालयपुत्री शिवा देवी पत्ते भी छोड़कर 
सर्वथा निराहार रहकर तपस्यामें लीन रहने लगीं ॥ ४८ ॥ 
जब उन हिमालयपुत्री शिवाने पत्ते खाना भी छोड़ दिया, 
तब वे शिवा देवताओंके द्वारा ' अपर्णा' कही जाने लगीं ॥ ४९ ॥ 
इसके बाद पार्वती भगवान्‌ शिवका ध्यान करके 
एक पैरपर खड़ी होकर पंचाक्षरमन्त्रका जप करती हुई 
कठोर तपस्या करने लगीं। उनके अंग चीर और 
वल्कलसे ढँके थे, वे सिरपर जटाजूटको धारण किये हुए 
थीं। इस प्रकार शिवजीके चिन्तनमें लगी हुई पार्वतीने 
तपस्याके द्वारा मुनियोंकों भी जीत लिया॥ ५०-५१॥ 
इस प्रकार तप करती हुई तथा महेश्वरका चिन्तन 

करती हुई उन कालीने तीन हजार वर्ष इस तपोवनमें 
बिता दिये। जहाँपर शंकरजीने साठ हजार वर्षतक 
तपस्या कौ थी, उस स्थानपर कुछ क्षण रुककर वे अपने 
मनमें विचार करने लगीं॥ ५२-५३॥ 

हे महादेव! क्‍या आप तपस्यामें संलग्न हुई मुझे 
नहीं जानते, जो कि मुझे तपस्यामें लीन हुए इतने वर्ष 
बीत गये फिर भी आपने मेरी सुधि न ली। लोक एवं 
बेदमें मुनियोंके द्वारा सदा गान किया जाता है कि भगवान्‌ 
शंकर सर्वज्ञ, सर्वात्मा तथा सर्वदर्शन हैं ॥ ५४-५५ ॥ 

वे देव समस्त ऐश्वर्यको प्रदान करनेवाले, सब प्रकारके 
भावोंसे प्राप्त होनेवाले, भक्तोंक मनोरथ सदा पूर्ण करनेवाले 
तथा सभी प्रकारके कष्टोंको दूर करनेवाले हैं॥ ५६॥ 

यदि मैं अपनी सारी कामनाओंका त्यागकर मात्र 
वृषध्वज शंकरमें अनुरक्त हूँ, तो वे शंकर मुझपर प्रसन्न 
हों। यदि मैंने उत्तम भक्तिके साथ विधिपूर्बक नित्य 
नारदतन्त्रोक्त पंचाक्षर मन्त्रका जप किया है, तो वे 
शिवजी मेरे ऊपर प्रसन्‍न हों ॥ ५७-५८ ॥ 

यदि मैंने विकाररहित होकर भक्तिपूर्वक सर्वेश्वर 
शिवका यथोक्त चिन्तन किया है, तो वे शंकर [मुझपर ] 
परम प्रसन्न हों॥ ५९॥ 

इस तरह नित्य अपने मनमें सोचती हुई उन्होंने 
नीचेकी ओर मुख किये एवं जटा-वल्कल धारणकर 
निर्विकार होकर दीर्घकालतक तप किया॥ ६०॥ 

इस तरह उन्होंने मुनियोंके लिये भी दुष्कर तपस्या 
को, जिसका स्मरणकर वहाँ सभी पुरुष परम विस्मयमें 
पड़ गये। उनकी तपस्या देखनेके लिये सभी लोग वहाँ 
उपस्थित हो गये और अपनेको धन्य मानते हुए एक 
स्वरसे कहने लगे॥ ६१-६२॥ 

धर्मवृद्धोंक पास बड़े लोगोंका जाना कल्याणकारी 
कहा गया है। तपस्यामें कोई प्रमाण नहीं है, विद्वानोंको 
सदा धर्मका मान करना चाहिये॥ ६३॥ 

इसकी तपस्याको सुनकर तथा देखकर [ऐसा ज्ञात 
होता है कि] अन्य लोग क्‍या तप कर सकते हैं। संसारमें 


इसके तपसे बढ़कर कोई तप न तो हुआ है और न होगा। 
इस प्रकार कहते हुए पार्वतीके तपकी प्रशंसाकर कठोर 
अंगवाले वे तपस्वी तथा अन्य जन प्रसन्‍न हो अपने-अपने 
स्थानोंको चले गये॥ ६४-६५ ॥ 

ब्रह्माजी बोले--हे महर्षे! अब आप जगदम्बा 
पार्वतीकी तपस्याके अन्य बड़े प्रभावको सुनिये, जो 
महान्‌ आश्चर्यजनक चरित्र है॥६६॥ 

पार्वतीके आश्रममें रहनेवाले समस्त जन्तु जो 
स्वभावसे ही परस्पर विरोधी थे, वे भी उनकी तपस्याके 


निरन्तर राग आदि दोषसे युक्त रहनेवाले वे सिंह 
और गौ आदि भी वहाँ उनकी तपस्याकी महिमासे 
परस्पर बाधा नहीं पहुँचाते थे॥६८॥ 

हे मुनिश्रेष्ठ! मार्जा, मूषक आदि भी जो 
स्वभावसे आपसमें बैर करनेवाले हैं, वे भी [एक- 
दूसरेके प्रति] कभी विकारभाव नहीं रखते थे॥ ६९॥ 

हे मुनिसत्तम ! वहाँ फलयुक्त वृक्ष, विविध प्रकारके 
तृण और विचित्र पुष्प उत्पन्न हो गये॥ ७० ॥ 

वह सम्पूर्ण बन उनकी तपस्याकी सिद्धिके रूपमें 
हो गया और कैलासके समान मालूम पड़ने लगा॥ ७१॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्वतीतपस्यावर्णन 
नामक बाईसवाँ अध्याय पूर्ण हुआ॥ २२ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तेईसवाँ अध्याय 
हिमालय आदिका तपस्यानिरत पार्वतीके पास जाना, पार्वतीका पिता हिमालय आदिको अपने 
तपके विषयमें दृढ़ निश्चयकी बात बताना, पार्वतीके तपके प्रभावसे त्रेलोक्यका संतप्त होना, 
सभी देवताओंका भगवान्‌ शंकरके पास जाना 


ब्रह्माजी बोले--हे मुनीश्वर ! शिवजीकी प्राप्तिके 
लिये इस प्रकार तपस्या करती हुई पार्ववीका बहुत समय 
व्यतीत हो गया, तो भी शंकर प्रकट नहीं हुए॥ १॥ 

तब अपने संकल्पमें दृढ़ निश्चयवाली परमेश्वरी 
पार्वतीके समीप अपनी भार्या, पुत्र तथा मन्त्रियोंसहित 
आकर गिरिराज हिमालय उनसे कहने लगे--॥ २॥ 

हिमालय बोले--हे महाभागे ! हे पार्वति ! तुम इस 
तपसे दुखी मत होओ, हे बाले ! रुद्र विरक्त हैं, इसलिये 
तुम्हें दर्शन नहीं दे रहे हैं, इसमें सन्देह नहीं है॥ ३॥ 

दुबली-पतली तथा सुकुमार अंगोंवाली तुम इस 
तपस्यासे मूर्च्छित हो जाओगी, इसमें सन्देह नहीं है, यह 
मैं सत्य-सत्य कहता हूँ॥ ४॥ 

इसलिये हे वरवर्णिनि! तुम उठो और अपने घर 
चलो। उन रुद्रसे तुम्हारा कौन-सा प्रयोजन सिद्ध होगा, 
जिन्होंने पहले कामदेवको ही भस्म कर दिया है ?2॥ ५॥ 

जब ननिविकार होनेके कारण वे शिव तुम्हें ग्रहण 
करने नहीं आयेंगे, तो हे देवेशि! तुम उनसे प्रार्थना भी 
क्यों करोगी ? जिस प्रकार आकाशमें रहनेवाले चन्द्रमाको 
ग्रहण नहीं किया जा सकता, उसी प्रकार हे अनघे ! तुम 
शिवजीको भी दुर्गम समझो॥ ६-७॥ 

ब्रह्म जी बोले--इस प्रकार मेना, सह्यराद्रि, मेरु, मन्दार 
एवं मैनाकने भी उन सतीको बहुत समझाया, अन्य 
क्रौंचादि पर्वतोंने भी अनेक कारणोंको प्रदर्शित करते हुए 
आतुरतासे रहित उन पार्वतीको समझाया॥ ८-९॥ 

इस प्रकार सब लोगोंके समझा लेनेके बाद तपस्यामें 
संलग्न वे पवित्र मुसकानवाली तन्‍वी पार्वती हँसती हुई 
[अपने पिता] हिमालयसे कहने लगीं-- ॥ १०॥ 

पार्वती बोलीं--हे माता! हे पिता! मैंने जो बात 
पहले कही थी, क्‍या आपलोग उसे भूल गये? हे 
बन्धुगण |! इस समय आपलोग भी मेरी प्रतिज्ञा सुनें॥ ११॥ 

जिन्होंने क्रोधसे कामदेवको जला दिया, वे महादेव 


निश्चय ही विरक्त हैं, किंतु उन भक्तवत्सल शंकरको मैं 
अपनी तपस्यासे सन्तुष्ट करूँगी॥ १२॥ 

आप सभी लोग परम प्रसन्‍न होकर अपने-अपने घरोंको 
जायँ। वे अवश्य ही प्रसन्न होंगे, इसमें सन्देह नहीं ॥ १३ ॥ 

जिन्होंने कामदेवको भस्म कर दिया तथा जिन्होंने 
पर्वतके वनको भी जला दिया, उन सदाशिवको मैं केवल 
अपनी तपस्यासे यहाँ अवश्य बुलाऊँगी॥ १४॥ 

है महाभागो ! वे सदाशिव महान्‌ तपोबलसे अवश्य 
प्रसन्‍न हो जाते हैं, यह निश्चित जानिये, मैं आपलोगोंसे 
सत्य कह रही हूँ॥ १५॥ 

ब्रह्माजी बोले--पर्वतराजकी पुत्री सुभाषिणी पार्वती 
अपनी माता मेनका, भाई मैनाक, मन्दर तथा पिता 
हिमालयसे इतना कहकर चुप हो गयीं। इस प्रकार जब 
शिवाने उनसे कहा, तब वे विचक्षण हिमनग आदि पर्वत 
बार-बार गिरिजाकी प्रशंसा करते हुए जहाँसे आये थे, 
वहाँ अत्यन्त विस्मित हो चले गये॥ १६-१७॥ 

उन सबके चले जानेपर सखियोंसहित वे पार्वती 
परमार्थके निश्चयसे युक्त हो और अधिक दृढ़तासे महान्‌ 
तपस्या करने लगीं। हे मुनिश्रेष्ठ | उस महान्‌ तपस्यासे 
देवता, असुर एवं मनुष्यसहित चराचर त्रैलोक्य सन्तप्त 
हो उठा॥ १८-१९॥ 

उस समय समस्त सुर, असुर, यक्ष, किन्नर, चारण, 
सिद्ध, साध्य, मुनि, विद्याधर, महान्‌ उरग, प्रजापति एवं 
गुह्मक तथा अन्य प्राणी बड़े कष्टको प्राप्त हुए, किंतु 
वे इसका कारण न समझ सके॥ २०-२१ ॥ 

तपते हुए समस्त अंगवाले तथा व्याकुल वे सभी इन्द्र 
आदि परस्पर मिलकर गुरु बृहस्पतिसे परामर्श करके मुझ 
ब्रह्माकी शरणमें सुमेरु पर्वतपर गये । नष्ट कान्तिवाले तथा 
व्याकुल वे सब वहाँ पहुँचकर शीघ्र प्रणाम करके तथा 
स्तुति करके एक साथ मुझसे कहने लगे-- ॥ २२-२३॥ 

देवता बोले--हे विभो! इस चराचर सम्पूर्ण 

जगत्‌का आपने ही निर्माण किया है, किंतु इस समय यह 
सारी सृष्टि क्यों जल रही है, इसका कारण ज्ञात नहीं 
हो पा रहा है॥ २४॥ 

हे प्रभो। हे ब्रह्म! इसका कारण आप बताइये; क्योंकि 
आप ही इसे जाननेमें समर्थ हैं। हम देवगणोंका सारा 
शरीर जल रहा है। दग्ध होते हुए शरीरवाले हम देवताओंका 
आपके अतिरिक्त कोई अन्य रक्षक नहीं है॥ २५॥ 

ब्रह्माजी बोले--इस प्रकार देवताओंकी बातको 
सुनकर मैं शिवजीका स्मरणकर हृदयमें सोचने लगा कि 
यह सब पार्वतीकी तपस्याका फल है॥ २६॥ 

सारा विश्व जल जायगा, यह जानकर मैं भगवान्‌ 
विष्णुसे निवेदन करनेके लिये उन सभीके साथ आदरपूर्वक 
शीघ्र क्षीरससागर गया॥ २७॥ 

देवगणोंके साथ वहाँ जाकर मैंने देखा कि नारायण 
सुखपूर्वक आसनपर विराजमान हैं, उस समय में उन्हें प्रणमकर 
तथा स्तुति करके हाथ जोड़कर कहने लगा-- ॥ २८॥ 

हे महाविष्णो! तपस्यामें संलग्न पार्वतीकी परम 
कठोर तपस्यासे हमलोग सन्तप्त हो रहे हैं, अत: हम 
शरणागतोंकी आप रक्षा कीजिये॥ २९॥ 

हम देवताओंका यह वचन सुनकर शेषासनपर बैठे 
हुए रमेश्वर हमलोगोंसे कहने लगे-- ॥ ३०॥ 

विष्णुजी बोले--मैंने सारा कारण जान लिया है। 
आप सब लोग पार्वतीकी तपस्यासे सन्तप्त हो रहे हैं, 
अतः मैं आपलोगोंके साथ अभी परमेश्वरके पास चल 
रहा हूँ। हे देवगणो ! हमलोग सदाशिवके समीप चलकर 
उनसे प्रार्थना करें कि वे पार्वतीका पाणिग्रहण करें; 
क्योंकि शिवजीके द्वारा पार्वतीका पाणिग्रहण करनेपर ही 
लोकका कल्याण होगा॥ ३१-३२॥ 

देवाधिदेव पिनाकधारी सदाशिव पार्वतीको वर 
प्रदान करनेके लिये जिस प्रकार उद्यत हों, उसी प्रकारका 
उपाय हमलोगोंको इस समय करना चाहिये॥ ३३॥ 

इसलिये अब हमलोग उस स्थानपर चलेंगे, जहाँ परम 
मंगल महाप्रभु रुद्र इस समय उग्र तपस्यामें लीन हैं॥ ३४॥ 

ब्रह्माजी बोले--विष्णुजीकी वह बात सुनकर प्रलय 
करनेवाले और क्रोधपूर्वक हठसे कामदेवको नष्ट करनेवाले 
शंकरसे भयभीत वे देवता विष्णुसे कहने लगे-- ॥ ३५॥ 


देवतागण बोले--[हे विष्णो!] महाभयंकर, 
क्रोधी, कालाग्निके समान प्रभावाले तथा विखरूपाक्ष 
महाप्रभुके पास हमलोग नहीं जायँगे; क्‍योंकि उन्होंने 
जिस प्रकार दुराधर्ष कामदेवको भस्म कर दिया, उसी 
प्रकार क्रोधमें भरकर वे हमलोगोंको भी भस्म कर देंगे, 
इसमें सन्देह नहीं है॥ ३६-३७॥ 

ब्रह्माजी बोले--हे मुने ! इन्द्रादि देवताओंकी यह 
बात सुनकर वे विष्णु उन सभी देवताओंको धीरज बँधाते 
हुए कहने लगे--॥ ३८॥ 

विष्णुजी बोले--हे देवगणो! आप सभी लोग 
आदरपूर्वक मेरी बात सुनिये, वे सदाशिव आपलोगोंको 
भस्म नहीं करेंगे; क्योंकि वे देवताओंके भयको नष्ट 
करनेवाले हैं। इसलिये आप सभी बुद्धिमान्‌ लोग 
शम्भुको कल्याणकारी मानकर मेरे साथ उन परम प्रभुके 
पास चलिये॥ ३९-४० ॥ 

वे शिव ही पुराणपुरुष, सबके अधीश्वर, सबसे श्रेष्ठ, 
तपस्या करनेवाले, परमात्मस्वरूप और परात्पर हैं, हमलोगोंको 
उन्हींका आश्रय लेना चाहिये॥ ४१॥ 

ब्रह्माजी बोले--जब सर्वसमर्थ विष्णुने इस प्रकार 
देवगणोंसे कहा, तब वे सब उनके साथ पिनाकी भगवान्‌ 
सदाशिवके दर्शन करनेकी इच्छासे चले । विष्णु आदि देवगण 
मार्ममें पड़नेके कारण सर्वप्रथम कुतृहलवश उस आश्रममें 
गये, जहाँ पार्वती तपस्या कर रही थीं॥ ४२-४३॥ 

तदनन्तर सभी देवताओंने पार्वतीका तप देखकर उनके 
तेजसे व्यापृत हो तेजोरूपवाली तथा तपमें अधिष्ठित उन 
जगदम्बाको प्रणाम किया और साक्षात्‌ सिद्धिका शरीर 
धारण करनेवाली उन पार्वतीके तपकी प्रशंसा करते हुए वे 
देवगण वहाँ गये, जहाँ वृषध्वज थे॥ ४४-४५ ॥ 

हे मुने! वहाँ पहुँचकर उन देवताओंने [सर्वप्रथम ] 
आपको शिवके समीप भेजा और वे स्वयं कामको नष्ट 
करनेवाले भगवान्‌ शंकरको देखते हुए दूर ही स्थित रहे। 
उस समय हे नारद! विशेषरूपसे शिवभक्त आपने निर्भय 
होकर शिवजीके स्थानपर जाकर शिवजीको प्रसन्न 
मुद्रामें देखा। हे मुने! तदनन्तर लौटकर यत्नपूर्वक उन 
विष्णु आदि देवताओंको बुलाकर आप शिवजीके स्थानपर 
उन्हें ले गये॥ ४६--४८॥ 


३७० # सेव्य: सेव्य: सदा सेव्य: शद्भूरः सर्वदुःखहा * [ श्रीशिवमहापुराण- 
तदनन्तर विष्णु आदि सभी देवताओंने शिवजीके | साक्षात्‌ तपस्याके विग्रहवान्‌ रूप थे॥४९-५०॥ 
स्थानमें जाकर प्रसन्‍न मनसे उन भक्तवत्सल भगवान्‌ तब विष्णु एवं मेरे साथ रहनेवाले अन्य देव, मुनि 
सदाशिवको सुखपूर्वक बैठे हुए देखा। वे योगासन | तथा सिद्धगण उन परमेश्वर शिवजीको प्रणामकर वेद 
लगाये हुए अपने गणोंसे घिरे थे। वे परमेश्वररूपी शंकर | एवं उपनिषदोंके सूक्तोंद्रारा उनकी स्तुति करने लगे ॥ ५१॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्वतीसानत्वन-शिवदेवदर्शनवर्णन 
नामक ते्ईसवाँ अध्याय पूर्ण हुआ॥ २३ ॥ 


जापयय-7&#-0-ककुसक-क-पपफपप 


चौबीसवाँ अध्याय 
देवताओंका भगवान्‌ शिवसे पार्वतीके साथ विवाह करनेका अनुरोध, भगवान्‌का विवाहके 
दोष बताकर अस्वीकार करना तथा उनके पुनः प्रार्थना करनेपर स्वीकार कर लेना 


देवता बोले--कामदेवको विनष्ट करनेवाले रुद्र 
देवताको नमस्कार है, स्तुतिके योग्य, अत्यन्त तेजस्वी 
तथा त्रिनेत्रको बार-बार नमस्कार है॥१॥ 
शिपिविष्ट, भीम एवं भीमाक्षको बार-बार नमस्कार 
है। महादेव, प्रभु तथा स्वर्गपतिको नमस्कार है॥ २॥ 
आप सभी लोकोंके नाथ और माता-पिता हैं। आप 
ईश्वर, शम्भु, ईश, शंकर तथा विशेष रूपसे दयालु हैं॥ ३॥ 
आप ही सब जगत्‌को धारण करते हैं, अतएव हे 
प्रभो!। आप हमलोगोंकी रक्षा कीजिये। हे परमेश्वर ! 
आपके अतिरिक्त और कौन दु:ख दूर करनेमें समर्थ है॥ ४॥ 
ब्रह्मजी बोले--[हे नारद!] उन देवताओंका 
यह वचन सुनकर परम कृपासे युक्त होकर नन्दिकेश्वर 
शिवजीसे निवेदन करने लगे--॥ ५॥ 
नन्दिकेश्वर बोले--हे सुरवर्य | सिद्ध, मुनि, विष्णु 
आदि देवगण दैत्योंसे पराजित एवं तिरस्कृत हो आपकी 
शरणमें आये हैं और वे आपके दर्शनकी इच्छा करते हैं॥ ६॥ 
इसलिये हे सर्वेश! आप [शरणागत हुए] इन 
देवताओं तथा मुनियोंकी रक्षा कीजिये; क्योंकि आप 
विशेषरूपसे दीनबन्धु और भक्तवत्सल कहे गये हैं ॥ ७॥ 
ब्रह्मजी बोले--इस प्रकार जब दयालु नन्दिकेश्वरने 
बार-बार शिवजीसे निवेदन किया, तब उन्होंने धीरे-धीरे 
अपने नेत्र खोलकर समाधिका त्याग किया॥ ८॥ 
उसके बाद समाधिसे उपरत हुए वे महाज्ञानी 
परमात्मा शम्भु सभी देवताओंसे कहने लगे--॥ ९॥ 
शम्भु बोले--आप सभी ब्रह्मा, विष्णु आदि 


सुरेश्वर मेरे पास किसलिये आये हैं? उस कारणको 
शीघ्र कहिये॥ १०॥ 

ब्रह्मजी बोले--शिवजीके इस वचनको सुनकर 
सभी देवता प्रसन्‍न हो गये और विज्ञप्तिके लिये विष्णुके 
मुखकी ओर देखने लगे॥ ११॥ 

तब शिवके परम भक्त तथा देवताओंके हितकारक 
विष्णु मेरे द्वारा कहे गये देवताओंके इस बहुत बड़े 
कार्यका निवेदन करने लगे--॥ १२॥ 

विष्णुजी बोले--हे शम्भो! तारकसे इन देवताओंको 
अत्यन्त अद्भुत दुःख प्राप्त हो रहा है, इसी कारण सभी 
देवता आपसे निवेदन करने यहाँ आये हुए हैं॥१३॥ 

हे शम्भो! आपके द्वारा जो औरस पुत्र उत्पन्न 
होगा, उसीके द्वारा तारकासुरका वध होगा, यह मेरा 
कथन अन्यथा नहीं हो सकता॥ १४॥ 

हे महादेव! आपको नमस्कार है, आप इस बातका 
विचारकर देवताओंपर दया कीजिये। हे स्वामिन्‌! तारकासुरसे 
उत्पन्न इस महाकष्टसे देवताओंका उद्धार कीजिये॥ १५॥ 

इसीलिये हे देव ! हे शम्भो ! आपको स्वयं गिरिजाका 
दाहिने हाथसे पाणिग्रहण करना चाहिये; क्योंकि गिरिराज 
हिमालय आपको पाणिग्रहणके द्वारा ही गिरिजाको प्रदान 
करना चाहते हैं, अत: आप उसे स्वीकार कीजिये॥ १६॥ 

विष्णुके इस वचनको सुनकर योगमें तत्पर भगवान्‌ 
शिव अत्यन्त प्रसन्‍न हो गये और उनकी सद्गतिके लिये 
उत्तम उपदेश करते हुए कहने लगे--॥ १७॥ 

शिवजी बोले-- [ हे देवताओ !] जब मैं सर्वसुन्दरी 


रुद्रसंहिता-पार्वतीखं० -अ० २४ ]# देवताओंका शिवसे पार्वतीके साथ विवाह करनेका अनुरोध «* 


३७१ 


फ्रफफफफ्रफ्रफक्करक्ररफ्रफफ्फफफ्रफ्कक्रफ्फ्रषाफफ्रमक्फ क्रफ्फकफ्रफकक क्र फक््रफ्डकरफक्रफफकफक्र्रफक्क्रफक्क्रशक क्रकरफकत्र फर्म. क्रफकरक्रक्रकरफक्रक क्र फ्रफा भर फक्र्फाभ्रफक्रफर कक फ भा 


गिरिजादेवीको स्वीकार करूँगा, तब सभी देवता, मुनि 
तथा ऋषि सकाम हो जायँगे। फिर तो ये परमार्थ मार्गपर 
चल न सकेंगे। मेरे पाणिग्रहणसे ये दुर्गा मृत कामदेवको 
पुनः जीवित कर देंगी॥ १८-१९॥ 

मैंने सबकी कार्यसिद्धिके लिये ही कामदेवको 
जलाया है। हे विष्णो! ब्रह्माके वचनानुसार ही मैंने यह 
कार्य सम्पादित किया है, इसमें सन्देह नहीं है॥ २०॥ 

हे देवेन्द्र! आप इस कार्याकार्यकी परिस्थितिमें मनसे 
तत्त्वका विचार करके मेरे विवाहका हठ छोड़ दीजिये॥ २१॥ 

हे विष्णो! मैंने कामदेवको जलाकर देवताओंका 
बहुत बड़ा कार्य सिद्ध किया है। अब उचित यही होगा 
कि मेरे साथ समस्त देवगण सुनिश्चित रूपसे निष्काम 
होकर निवास करें। हे देवताओ ! जिस प्रकार मैं तपस्या 
करता हूँ, उसी प्रकार आपलोग भी सहजरूपसे कठोर 
तपमें निरत हो जाइये॥ २२-२३॥ 

अब तो कामदेव नहीं रहा, इसलिये हे देवताओ ! 
आपलोग निर्विघ्न समाधि लगाकर आनन्दयुक्त निर्विकार 
भावसे निवास कीजिये। हे विधे ! हे विष्णो! हे महेन्द्र ! 
हे मुनिगण! हे देवगण! आपकलोगोंने पूर्व समयमें 
कामदेवके द्वारा किये गये सारे कार्यको भुला दिया है, 
उन सबपर विचार कीजिये॥ २४-२५ ॥ 

हे देवताओ! पहले इस महाधनुर्धर कामदेवने 
हठसे सभी देवताओंका ध्यान नष्ट कर दिया था॥ २६॥ 

काम ही नरकका द्वार है, कामसे क्रोध उत्पन्न 
होता है, क्रोधसे मोह होता है और मोहसे तप विनष्ट 
हो जाता है। अत: आप सभी श्रेष्ठ देवताओंको काम 
एवं क्रोधका परित्याग कर देना चाहिये। आप सभीको 
मेरी यह बात स्वीकार करनी चाहिये; क्योंकि मेरी बात 
कभी असत्य नहीं सिद्ध होती॥ २७-२८ ॥ 

ब्रह्माजी बोले-- | हे नारद !] वृषभध्वज भगवान्‌ 
महादेवजी इस प्रकार कहनेके बाद विधाता, विष्णु, 
मुनिगण तथा देवताओंसे उत्तरकी प्रतीक्षा करने लगे॥ २९॥ 

तब अपने गणोंसे घिरे हुए वे शम्भु चुपचाप होकर 
समाधिमें स्थित हो स्थाणुके समान अचल हो गये ॥ ३०॥ 

वे शम्भु अपने अन्तःकरणमें अपने निरंजन, निराभास, 
निर्विकार एवं निरामय स्वरूपका ध्यान करने लगे। जो 


सबसे परे, नित्य, निर्मम, विग्रहरहित, शब्दातीत, निर्गुण, 
ज्ञानगम्य तथा परात्पर है॥३१-३२॥ 

इस प्रकार अनेक जगतूकी सृष्टि करनेवाले वे 
अपने परम रूपका चिन्तन करते हुए ध्यानमें स्थित हो 
परमानन्दमें निमग्न हो गये। उस समय विष्णु, इन्द्र आदि 
सभी देवता शंकरजीको ध्यानमें स्थित देखकर विनग्र 
होकर नन्दिकेश्वरसे कहने लगे--॥ ३३-३४॥ 

देवता बोले--[ हे नन्दिकेश्वर !] शिवजी विरक्त 
होकर ध्यानमें मग्न हैं। अब हमलोगोंको क्या करना चाहिये ? 
आप शंकरके सखा, सर्वज्ञ एवं इनके पवित्र सेवक हैं॥ ३५॥ 

हे गणाधिप! शिवजी किस उपायसे हमलोगोंपर 
प्रसन्‍न होंगे, उस उपायको शीघ्र बताइये। हमलोग 
आपकी शरणमें आये हैं॥ ३६॥ 

ब्रह्माजी बोले--हे मुने! जब इन्द्रादि देवताओंने 
इस प्रकार नन्दीसे निवेदन किया, तब शिवजीके प्रिय गण 
नन्‍्दी उन देवताओंसे कहने लगे-- ॥ ३७॥ 

नन्दीश्वर बोले--हे हरे! हे विधे! हे इन्द्र! हे 
देवताओ! हे मुनियो! आपलोग शिवजीको सन्तुष्ट 
करनेवाला मेरा वचन सुनें॥ ३८ ॥ 

यदि आपलोगोंका ऐसा ही हठ है कि शिवजी 
स्त्रीका पाणिग्रहण करें, तो अत्यन्त दीनभावसे आप सभी 
शिवजीको उत्तम स्तुति करें॥ ३९॥ 

हे देवताओ ! महादेव भक्तिद्वारा वशमें हो जाते हैं, 
अन्य साधारण उपायोंसे वशीभूत नहीं होते। वे परमेश्वर 
उत्तम भक्तिसे अकार्य भी कर सकते हैं॥ ४०॥ 

हे ब्रह्मा, विष्णु आदि देवताओ ! आपलोग ऐसा ही 
कीजिये, अन्यथा जहाँसे आये हैं, वहीं शीघ्र ही चले 
जाइये, विलम्ब न कीजिये ॥ ४१॥ 

ब्रह्माजी बोले--हे मुने! उनकी यह बात सुनकर 
विष्णु आदि वे देवता उस बातको मानकर अत्यन्त प्रेमसे 
शंकरका स्तवन करने लगे--हे देवदेव, हे महादेव, हे 
करुणासागर, हे प्रभो! महान्‌ क्लेशसे हमलोगोंका उद्धार 
कीजिये, हम शरणागतोंकी रक्षा कीजिये॥ ४२-४३ ॥ 

ब्रह्मजी बोले--इस प्रकार बहुत ही दीन हो 
देवताओंने शिवजीकी स्तुति की और वे सब व्याकुलचित्त 
होकर उच्च स्वरसे रोने लगे॥ ४४॥ 


३७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रफफकफ्रफफ्रफ्कफरफ्रफ््रशकक्रफकक्रफकक्रफक्क्रन्‍क फकर्क्रफरफ्रफाक्क्रफकक्फक््रफकक्रफ्फा्रफक्फाफ्रफका्रफक््् फ््शााफ फ्रफकक क्र कफ फक्रफरफक कफ मकर फक्र क्र क फककफ्रफ 


मुझे साथ लेकर विष्णुने मनसे शिवजीका स्मरण 
करते हुए परम भक्तिसे युक्त होकर दीन वचनोंसे शम्भुसे 
प्रार्था की। इस प्रकार जब मैंने, विष्णुने तथा सभी 
देवताओंने शम्भुकी स्तुति की, तब भक्तवात्सल्यके 
कारण वे महेश्वर ध्यानसे विरत हो गये। तदनन्तर 
प्रसन्‍नचित्त होकर दुःखोंका हरण करनेवाले वे भक्तवत्सल 
शंकर विष्णु आदि देवगणोंको हर्षित करते हुए करुणाभरी 
दृष्टिसे देखकर कहने लगे-- ॥ ४५--४७॥ 

शंकर बोले--हे हरे! हे विधे! हे इन्द्रादि 
देवताओ! आप सब एक साथ किसलिये आये हैं, मेरे 
सामने सच-सच बताइये ॥ ४८ ॥ 

विष्णु बोले--हे महेश्वर! आप सर्वज्ञ, अन्तर्यामी 
तथा अखिलेश्वर हैं। क्या आप हमारे मनकी बात नहीं 
जानते, फिर भी मैं आपके आज्ञानुसार निवेदन कर रहा 
हूँ। हे मृड! हम सब देवताओंको तारकासुरसे महान्‌ 
दुःख प्राप्त हो रहा है, इसीलिये हम देवताओंने आपको 
प्रसन्‍न किया है। वे शिवा आपके लिये ही हिमालयकी 
कन्याके रूपमें उत्पन्न हुई हैं; क्योंकि आपके द्वारा 
पार्वतीसे उत्पन्न पुत्रके द्वारा ही तारकासुरकी मृत्यु 
होनेवाली है, यह बात अन्यथा नहीं है॥ ४९--५१॥ 

ब्रह्माजीने उस तारकासुरको इसी प्रकारका वरदान 
दे रखा है। वह अन्य किसीके द्वारा मारा नहीं जायगा, 
यही कारण है कि वह सबको पीड़ित कर रहा है॥ ५२॥ 

इस समय देवर्षि नारदके उपदेशानुसार वे पार्वती 
तपस्या कर रही हैं और उनके तेजसे चराचरसहित 
समस्त तरैलोक्य व्याप्त हो रहा है॥५३॥ 

इसलिये हे परमेश्वर! आप शिवाको वर देनेहेतु 
जाइये। हे स्वामिन्‌! ऐसा करके हम देवताओंका दुःख 
दूर कीजिये तथा हमलोगोंको सुखी कीजिये॥ ५४॥ 

है शंकर! देवताओंके और मेरे मनमें आपका 
विवाह देखनेके लिये महान्‌ उत्साह है, अतः आप उसे 
उचित रूपसे कीजिये। हे परात्पर! आपने रतिको जो 
वरदान दिया है, उसका भी अवसर उपस्थित हो गया 
है, आप अपनी प्रतिज्ञाको सफल कीजिये॥ ५५-५६ ॥ 

ब्रह्मजी बोले--इस प्रकार कहकर उन्हें प्रणामकर 
तथा अनेक प्रकारके स्तोत्रोंद्रारा उनकी स्तुति करके 


विष्णु आदि देवता और महर्षि सब-के-सब उनके सामने 
खड़े हो गये। तब वेदकी मर्यादाकी रक्षा करनेवाले तथा 
भक्तोंक अधीन रहनेवाले शिवजी भी देवताओंके वचनको 
सुनकर हँस करके शीघ्र कहने लगे-- ॥ ५७-५८ ॥ 
शंकर बोले--हे हरे! हे विधे! हे देवताओ! मैं 
ज्ञानसे युक्त और यथोचित बातें कहता हूँ, उसे आप सब 
आदरपूर्वक सुनें। विवाह करना मनुष्योंके लिये उचित 
विधान नहीं है; क्योंकि विवाह बेड़ीके समान अत्यन्त 
कठिन दृढ़बन्धन है। संसारमें बहुतसे कुसंग हैं, परंतु 
उनमें स्त्रीसंग सबसे बढ़कर है; क्योंकि मनुष्य सभी 
प्रकारके बन्धनोंसे छुटकारा प्राप्त कर सकता है, किंतु 
स्त्रीसंगसे उसका छुटकारा नहीं होता॥ ५९--६१॥ 
लोहे तथा लकड़ीके पाशोंमें दृढ़तापूर्वक बँधा हुआ 
पुरुष उससे छुटकारा पा सकता है, किंतु स्त्री आदिके 
पाशमें बँधा हुआ कभी मुक्त नहीं होता है॥६२॥ 
[स्त्रीसंगसे] महाबन्धनकारी विषय निरन्तर बढ़ते 
रहते हैं, विषयोंसे आक्रान्त मनवालेको स्वणमें भी मोक्ष 
दुर्लभ हो जाता है॥६३॥ 
यदि बुद्धिमान्‌ पुरुष सुख प्राप्त करना चाहे, तो 
विषयोंको भलीभाँति छोड़ दे। जिन विषयोंसे प्राणी मारा 
जाता है, वे विषय विषके समान कहे गये हैं॥ ६४॥ 
मोक्षकी कामना करनेवाला पुरुष विषयी पुरुषोंके 
साथ वार्ता करनेमात्रसे क्षणभरमें ही पतित हो जाता है। 
आचार्योने विषयवासनाको शर्करासे आलिप्त इद्धायनफलके 
समान (आपातमधुर) कहा है॥ ६५॥ 
यद्यपि मैं समस्त ज्ञान विशेष रूपसे जानता हूँ, फिर 
भी मैं आपलोगोंकी प्रार्थाको सफल करूँगा॥ ६६॥ 
तीनों लोकोंमें मेरी प्रसिद्धि है कि में भक्तोंके वशमें 
होनेसे सभी प्रकारके उचित-अनुचित कार्य करता हूँ॥ ६७॥ 
मैंने कामरूप देशके राजाकी प्रतिज्ञा सफल की 
और भव-बन्धनमें पड़े हुए राजा सुदक्षिणका प्रण मैंने 
पूरा किया॥ ६८ ॥ 
मैंने गौतमको क्लेश दिया, मैं त््यम्बकात्मा सबको 
सुख देनेवाला हूँ और जो भक्तोंको दुःख देनेवाले हैं, उन 
दुष्टेंको विशेष रूपसे कष्ट तथा शाप प्रदान करता हूँ॥ ६९ ॥ 
मैंने अपनी भक्तवत्सलताका भाव प्रकट करनेके 


रुद्रसंहिता-पार्वतीखं० -अ० २५ ]« सप्तर्षियोंद्वारा पार्ववीके शिवविषयक अनुरागकी परीक्षा * 


३७३ 


फ्रफफफफ्रफक््क्रफ्फ््रॉशाफफ्रफ्फ्क्रफफक््रफा्क्क्र'कक्रफकक्रफकक्रफ्रफफाफ्रफ्रफकरफक् करफक्ाक फर्म फक््फक््ो फक्फ्रफक्रक फर्क फाफ्रफाकरफकरकरकक्रफक कर्क फ क्र क्रफ्र फ्फ्रफ्फफ्क्रफक्फक्रफ 


लिये ही विषपान किया था। हे देवताओ! मैंने यत्नसे 
सदैव ही देवताओंके कष्टोंको दूर किया है॥ ७०॥ 
मैंने भक्तोंके लिये बहुत बार अनेक कष्ट उठाया 
है। मैंने विश्वानर मुनिके घर गृहपतिके रूपमें जन्म लेकर 
उनके दुःखको दूर किया है। हे हरे! हे विधे ! मैं अधिक 
क्या कहूँ। मैं सत्य कहता हूँ और मेरी जो प्रतिज्ञा है, 
उसे भी आपलोग अच्छी तरह जानते हैं॥७१-७२॥ 
जब-जब मेरे भक्तोंपर किसी प्रकारकी विपत्ति आती है, 
तब-तब मैं उन्हें शीघ्र ही सब प्रकारसे दूर कर देता हूँ॥ ७३ ॥ 
इस समय तारकासुरके द्वारा जो विपत्ति आपलोगोंपर 


आ पड़ी है, उसे भी मैं जानता हूँ। उस दुःखको भी मैं 
दूर कर दूँगा, यह मैं सत्य-सत्य कह रहा हूँ॥ ७४॥ 
यद्यपि मुझे विवाहमें कोई इच्छा नहीं है, तो भी 
[आपलोगोंके लिये] पुत्र उत्पन्न करनेहेतु गिरिजासे 
विवाह करूँगा। हे देवताओ | अब आपलोग निडर होकर 
अपने-अपने घरोंको जाइये। मैं आपलोगोंका कार्य सिद्ध 
करूँगा। इसमें सन्देह नहीं करना चाहिये॥ ७५-७६ ॥ 
ब्रह्माजी बोले--हे मुने ! ऐसा कहकर शंकर पुनः 
मौन धारणकर समाधिस्थ हो गये और विष्णु आदि 
समस्त देवता अपने-अपने धामोंको लौट गये॥ ७७॥ 


॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्ववीविवाहस्वीकार 
नामक चोौबीसवाँ अध्याय पूर्ण हुआ॥ २४॥ 


आपात 0 -क-औ०-- ५ 


पच्चीसवाँ अध्याय 
भगवान्‌ शंकरकी आज्ञासे सप्तर्षियोंद्वारा पार्ववीके शिवविषयक अनुरागकी परीक्षा करना और 
वह वृत्तान्त भगवान्‌ शिवको बताकर स्वर्गलोक जाना 


नारदजी बोले--[ हे ब्रह्मन्‌!] उन ब्रह्मा, विष्णु 
आदि देवताओं तथा सभी मुनियोंके प्रेमपूर्वक चले 
जानेपर फिर क्या हुआ ? हे तात! शिवने क्या किया और 
फिर कितने समयके बाद तथा किस प्रकार वर देनेके लिये 
आये, उसे बताइये और प्रीति प्रदान कीजिये॥ १-२॥ 

ब्रह्मजी बोले--उन ब्रह्मा आदि देवताओंके 
अपने-अपने आश्रमोंको चले जानेपर पार्वतीकी तपस्याकी 
परीक्षा करनेके लिये शिवजी समाधिस्थ हो गये॥ ३॥ 

उन्होंने अपने आत्मासे ही परमात्मामें परात्पर, निरवग्रह, 
आत्मस्थित ज्योतिको धारणकर विचार किया ॥ ४॥ 

वस्तुतः वे शिव ही भगवान्‌, ईश्वर, वृषभध्वज, 
अविज्ञातगति, जगत्सख्रष्टा, हर एवं परमेश्वर हैं॥ ५॥ 

ब्रह्माजी बोले--हे तात! उसी समय पार्वतीने भी 
महाघोर तपस्या प्रारम्भ की, उस तपसे शंकर भी अत्यन्त 
विस्मित हो गये। भक्तोंक अधीन रहनेवाले वे समाधिसे 
विचलित हो गये। तब उन जगत्ख्रष्टा हरने वसिष्ठादि 
सप्तर्षियोंका स्मरण किया॥ ६-७॥ 

वे सभी सप्तर्षि भी शिवजीके स्मरण करते ही 
प्रसन्‍नमुख होकर अपने भाग्यकी बहुत सराहना करते 


हुए वहाँ शीघ्र ही उपस्थित हो गये। उन महेश्वरको 
प्रणाम करके वे हर्षपूर्वक गद्गद वाणीसे हाथ जोड़कर 
तथा सिर झुकाकर स्तुति करने लगे॥ ८-९॥ 

सप्तर्षि बोले--हे देवदेव! हे महादेव! हे 
करुणासागर ! हे प्रभो! हमलोग धन्य हो गये, जो आपने 
आज हमलोगोंका स्मरण किया॥ १०॥ 

हे नाथ | आपने किसलिये स्मरण किया है, हमलोगोंको 
आज्ञा दीजिये। हे स्वामिन्‌! अपने दासके समान ही 
हमलोगोंपर कृपा कीजिये, आपको प्रणाम है॥ ११॥ 

ब्रह्मजी बोले--मुनियोंकी इस विज्ञप्तिको सुनकर 
विकसित कमलके समान नेत्रोंवाले वे करुणानिधि हँसते 
हुए प्रेमपूर्वकत कहने लगे--॥ १२॥ 

महेश्वर बोले--हे सप्तर्षिगण! आपलोग सभी 
प्रकारके ज्ञानमें विचक्षण हैं तथा मेरा हित करनेवाले हैं । 
है तात! मेरी बात शीघ्र सुनिये॥ १३॥ 

इस समय गौरीशिखर नामक पर्वतपर देवेशी पार्वती 
गिरिजा अत्यन्त दृढ़ चित्तसे तपस्या कर रही है॥ १४॥ 

है ऋषियो। सखियोंसे सेवित उसने अपनी समस्त 
कामनाओंका त्यागकर बड़ी दृढ़ताके साथ मुझे अपना 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

पति बनानेके लिये निश्चय कर लिया है॥ १५॥ 

हे मुनिश्रेष्ठो! आपलोग मेरी आज्ञासे वहाँ जाइये 
और उसके प्रेम एवं दृढ़ताकी परीक्षा कीजिये॥ १६॥ 

हे सुब्रतो ! मेरी आज्ञा है कि आपलोग उससे सर्वथा 
छलयुक्त वचन कहिये, इसमें संशय न कीजिये॥ १७॥ 

ब्रह्मजी बोले--शिवजीकी आज्ञा प्राप्तकर मुनिगण 
उसी समय उस स्थानपर गये, जहाँ जगन्माता पार्वती 
तपस्या कर रही थीं। उन लोगोंने वहाँ साक्षात्‌ दूसरी 
तपःसिद्धिके समान, तेजसे देदीप्यमान और परमतेजकी 
मूर्तिस्वरूपा पार्वतीको देखा॥ १८-१९॥ 

हे सुब्रतो |! उन सप्तर्षियोंने हृदयसे पार्वतीको प्रणाम 
करके उनसे विशेष रूपसे सत्कृत हो विनम्र होकर यह 
वचन कहा-- ॥ २०॥ 

ऋषिगण बोले--हे शैलसुते! देवि! सुनो, तुम 
किस उद्देश्यसे तपस्या कर रही हो ? तुम किस देवताको 
प्रसन्‍न करना चाहती हो और क्या फल चाहती हो, उसे 
इस समय बताओ॥ २१॥ 

ब्रह्माजी बोले-- [ हे नारद !] जब उन सप्तर्षियोंने 
इस प्रकार देवी पार्वतीसे कहा, तब वे सत्य तथा अत्यन्त 
गोपनीय वचन उनके सामने कहने लगीं--॥ २२॥ 


्तद अर डे 


पार्वती बोलीं--हे मुनीश्वरो ! मैंने अपनी बुद्धिसे 
जो विचार किया है, उसे आपके समक्ष प्रकट करती हूँ। 
आपलोग प्रेमपूर्वक मेरी बात सुनें॥ २३॥ 


हे विप्रो! आपलोग मेरी असम्भव बात सुनकर परिहास 
करेंगे, इसलिये उसे कहनेमें भी मुझे संकोच हो रहा है, पर 
मैं क्या करूँ ? आपलोगोंके पूछनेपर कह रही हूँ ॥ २४॥ 

मेरा यह मन बड़ी दृढ़तासे हठपूर्वक दूसरेके वशमें 
हो गया है और जलके ऊपर बहुत ऊँची दीवार उठाना 
चाहता है । सदाशिव ही पति हों--ऐसा मनोरथ लेकर देवर्षि 
नारदकी आज्ञा प्राप्त करके मैं अति कठोर व्रत कर रही हूँ। 
इसमें मेरे मनरूपी पक्षीको यद्यपि पंख नहीं हैं, फिर भी यह 
हठपूर्वक आकाशमें उड़ना चाहता है । करुणासागर स्वामी 
शंकर मेरी उस आशाको पूर्ण करें ॥ २५--२७॥ 

ब्रह्मजी बोले--उनकी यह बात सुनकर वे मुनि 
गिरिजाका सम्मान करके हँसकर प्रेमपूर्वक मिथ्या तथा 
छलयुक्त वचन कहने लगे॥ २८॥ 

ऋषिगण बोले--हे पर्वतराजपृत्रि ! बुद्धिमती होकर 
भी तुमने व्यर्थ ही अपनेको पण्डित माननेवाले तथा क्रूर 
चित्तवाले उस देवर्षि नारदका चरित्र नहीं जाना है॥ २९॥ 

वह नारद तो मिथ्यावादी और दूसरेके चित्तको 
भुलावेमें डालनेवाला है, उसकी बात सुननेसे सर्वथा हानि 
ही होती है। उस नारदके सम्बन्धमें एक सुन्दर इतिहास 
हमलोग कह रहे हैं, उसको तुम उत्तम बुद्धिसे सुनो और 
प्रेमपूर्वकत उसे अपने हृदयमें धारण करो॥ ३०-३१॥ 

ब्रह्माके पुत्र दक्षेने अपने पिताकी आज्ञासे अपनी 
पत्नीसे दस हजार प्रिय पुत्र उत्पन्न किये और उनको 
तपस्यामें नियुक्त किया। तपस्याके लिये प्रतिज्ञा करके वे 
दक्षपुत्र पश्चिम दिशामें नारायण सरोवरपर गये, नारद भी 
वहाँ पहुँच गये। उन नारदने उन्हें मिथ्या उपदेश देकर 
विरक्त कर दिया और उनकी आज्ञासे वे पुनः अपने 
पिताके घर लौटकर नहीं आये॥ ३२--३४॥ 

यह समाचार सुनकर दक्ष अत्यन्त व्याकुल हो 
उठे। ब्रह्मदेवने उन्हें धेर्य प्रदान किया। तदनन्तर उन्होंने 
पुनः एक हजार पुत्र उत्पन्न किये और उन पुत्रोंको भी 
तपकार्यमें नियुक्त किया। वे भी अपने पिताकी आज्ञासे 
वहीं तप करनेके लिये गये। पुनः नारद वहाँ पहुँच गये 
और उन्हें भी अपना उपदेश दिया॥ ३५-३६॥ 

[उसका उपदेश मानकर] वे भी अपने भाइयोंके 
मार्गपर चले गये और भिक्षावृत्तिमें संलग्न हो गये। वे 

पुनः अपने पिताके घर नहीं आये। नारदका यह चरित्र 
है, जो जगतमें प्रसिद्ध है। हे शैलपुत्रि! मनुष्योंको विरक्त 
करनेवाले उनके अन्य चरित्रको भी सुनो॥ ३७-३८ ॥ 

पूर्व समयमें एक विद्याधर था, जो चित्रकेतु नामका 
राजा हुआ था। उसको भी इसी नारदने उपदेश देकर उसका 
घर सूना कर दिया। प्रह्नादको उपदेश देकर हिरण्यकशिपुसे 
नाना प्रकारके दुःख दिलवाये। इस प्रकार वह [उलटा 
उपदेश देकर ] दूसरोंकी बुद्धि फेर देता है॥ ३९-४० ॥ 

इस नारदने कानोंको प्रिय लगनेवाली अपनी विद्या 
जिन-जिन लोगोंको सुनायी, वे शीघ्र ही प्रायः अपना घर 
छोड़कर भिक्षा माँगने लगे॥ ४१॥ 

वे नारद यद्यपि देखनेमें बड़े सजन लगते हैं, किंतु 
उनका मन मलिन है, हमलोग उनके साथ रहनेके कारण 
उनका चरित्र विशेषरूपसे जानते हैं ॥४२॥ 

बगुलेके श्वेत वर्ण शरीरको देखकर सब लोग उसे 
साधु कहते हैं। फिर भी क्या वह मछली नहीं खाता। 
साथमें रहनेवाला ही साथ रहनेवालोंका [वास्तविक] 
चरित्र जानता है ॥ ४३॥ 

तुम तो परम बुद्धिमती हो, फिर कैसे उनके उपदेशमें 
फँसकर मूर्खोकी तरह कठिन तपस्यामें लग गयी !॥ ४४॥ 

हे बाले! यह परम दुःखकी बात है कि तुम जिसे 
अपना पति बनानेके लिये इतना कठिन तप कर रही हो, 
वह कामदेवका शत्रु है और उदासीन तथा निर्विकार है॥ ४५॥ 

वह अमंगल वेष धारण करनेवाला शिव निर्लज्ज 
है, उसके घरका तथा कुलका आज तक किसीको पता 
नहीं है, वह कुवेषी, भूत एवं प्रेतादिका साथ करनेवाला, 
त्रिशूल धारण करनेवाला और नग्न रहनेवाला है॥ ४६॥ 

उस धूर्त नारदने अपनी मायासे तुम्हारे ज्ञानको नष्ट 
करके बड़ी युक्तिसे तुम्हें मोहित कर दिया और तुमसे 
तपस्या करवायी ॥ ४७॥ 

ऐसे वरको प्राप्तकर तुम्हें क्या सुख मिलेगा ? हे 
देवेशि! हे पार्वति! तुम्हीं विचार करो॥ ४८॥ 

मूढ़ शिवने सद्बुद्धिसे दक्षकन्या सतीसे पहले 
विवाह करके कुछ दिन भी उसका निर्वाह नहीं किया 
और सतीको ही दोष लगाकर उसका स्वयं त्याग कर 
दिया। वे तो अपने अकल, अशोक स्वरूपका ध्यान 


करते हुए सुखी होकर रमण करते रहे। वे तो अकेले, 
परनिर्वाण, असंग तथा अद्ठैत हैं, हे देवि! उनके साथ 
स्त्रीका निर्वाह किस प्रकार सम्भव होगा 2॥ ४९--५१ ॥ 

अब भी तुम हमारी बात मानकर घर चली जाओ 
और अपनी दुर्बुद्धिका त्याग कर दो। हे महाभागे! [ऐसा 
करनेसे ] तुम्हारा कल्याण होगा॥ ५२॥ 

तुम्हारे योग्य वर विष्णु हैं, सभी सद्गुणोंसे सम्पन्न 
वे प्रभु वैकुण्ठमें निवास करनेवाले, लक्ष्मीके ईश और 
नाना प्रकारकी क्रीड़ाओंमें कुशल हैं ॥ ५३ ॥ 

हमलोग तुम्हारा विवाह उन विष्णुसे करायेंगे, वह विवाह 
सब प्रकारके सुखोंको देनेवाला है। हे पार्वति | तुम इस 
प्रकारके हठका परित्याग करो और सुखी हो जाओ॥ ५४॥ 

ब्रह्माजी बोले--इस वचनको सुनकर जगदम्बा 
पार्वती हँसकर उन ज्ञानविशारद मुनियोंसे पुनः कहने 
लगीं-- ॥ ५५ ॥ 

पार्वती बोलीं--हे मुनिगण! आपलोग यद्यपि 
अपने विचारसे सत्य कह रहे हैं, किंतु हे द्विजो! मेरा 
हठ नहीं छूटेगा॥ ५६॥ 

पर्वतसे उत्पन्न होनेके कारण मेरे इस शरीरमें काठिन्य 
एवं हठका होना स्वाभाविक है, ऐसा अपनी बुद्धिसे 
विचारकर हे ब्राह्मणो ! मुझे तपस्यासे मना मत कीजिये ॥ ५७॥ 

मेरे लिये नारदजीका वचन सर्वथा हितकर है, मैं 
उनका परित्याग कदापि नहीं करूँगी। वेदवेत्ता विद्वान्‌ 
कहते हैं कि गुरुका वचन कल्याणकारी होता है ॥ ५८ ॥ 

जिन लोगोंने बुद्धिसे यह निश्चित किया है कि 
गुरुके वचन सर्वदा सत्य हैं, उनको इस लोक तथा 
परलोकमें सदैव सुख प्राप्त होता है। उन्हें कभी दुःख 
होता ही नहीं॥ ५९॥ 

जिन लोगोंके हृदयमें यह विचार नहीं है कि गुरुओंका 
वचन सत्य होता है, उन्हें इस लोक एवं परलोकमें दुःख 
ही दुःख होता है, उन्हें सुख कभी नहीं होता॥६०॥ 

हे ब्राह्मणो! गुरुओंके वचनका किसी प्रकार त्याग 
नहीं करना चाहिये। चाहे घर बसे अथवा उजड़े--यह 
हठ मुझे सदा सुख देनेवाला है॥६१॥ 

हे मुनिसत्तमो ! आपलोगोंने जो वचन कहा है, उस 
विषयमें मैं संक्षेपमें अपना विचार प्रकट करती हूँ॥ ६२॥ 

आपलोगोंने जो विष्णुको सर्वगुणसम्पन्न, वैकुण्ठमें 
विहार करनेवाला तथा सदाशिवको निर्गुण एवं निर्विकार 
कहा है, वह सत्य ही है, इसका कारण में आपलोगोंको 
बताती हूँ। शिव परब्रह्म एवं विकाररहित हैं, वे भक्तोंके 
लिये ही शरीर धारण करते हैं। वे प्रभु कभी भी 
सांसारिक प्रभुता दिखानेकी इच्छा नहीं करते। अतः 
परमानन्द शम्भु अवधूतस्वरूपसे परमहंसोंकी प्रिय गति 
धारण करते हैं॥६३--६५॥ 

मायामें लिप्त रहनेवालोंको ही भूषणादिमें अभिरुचि 
होती है, ब्रह्मको किसी प्रकारकी कोई अभिरुचि नहीं 
होती। वे सदाशिव प्रभु निर्गुण, अज, मायारहित, 
अलक्ष्यगति एवं विराट्‌ हैं॥६६॥ 

हे द्विजो! धर्म, जाति आदिके द्वारा ही शम्भुका 
अनुग्रह नहीं होता है, मैं तो गुरुके अनुग्रहसे ही शिवको 
तत्त्वपूर्वक जानती हूँ। हे ब्राह्मणो! यदि शंकर मेरे साथ 


विवाह नहीं करेंगे, तो मैं सर्वदा अविवाहित रहूँगी, यह 
मैं सत्य-सत्य कहती हूँ॥ ६७-६८ ॥ 

चाहे सूर्य पश्चिम दिशामें उदय हो, सुमेरु चलायमान 
हो जाय, अग्नि शीतल हो जाय, पर्वतपर कमल खिलने लगें, 
किंतु मेरा हठ नहीं डिगेगा, यह मैं सत्य कहती हूँ ॥ ६९ ॥ 

ब्रह्मजी बोले--यह कहकर और उन मुनियोंको 
प्रणाम करके वे पार्वती विकाररहित चित्तसे शिवजीका 
स्मरणकर मौन हो गयीं। तदनन्तर ऋषियोंने भी पार्वतीका 
यह निश्चय जानकर उनकी जय-जयकार की और उन्हें 
उत्तम आशीर्वाद प्रदान किया। हे मुने! शिवाकी परीक्षा 
करनेवाले वे मुनिगण उन देवीको प्रणाम करके प्रसन्‍नचित्त 
होकर शीघ्र ही शिवस्थानकों चले गये॥ ७०--७२॥ 

वे लोग वहाँ जाकर शिवको प्रणाम करके उस 
वृत्तान्तका निवेदनकर उनकी आज्ञा प्राप्त करके आदरपूर्वक 
स्वर्गलोकको चले गये॥ ७३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें 
सप्तर्षिकृतपरीक्षावर्णन नामक पच्चीसवाँ अध्याय पूर्ण हुआ॥ २५ ॥ 


जपय-77##-#-करै-क-क-पपफप7 


छब्बीसवाँ अध्याय 
पार्वतीकी परीक्षा लेनेके लिये भगवान्‌ शिवका जटाधारी ब्राह्णणका वेष धारणकर 
पार्वतीके समीप जाना, शिव-पार्वती-संवाद 


ब्रह्माजी बोले--हे नारद! उन मुनियोंके अपने- 
अपने लोक चले जानेपर जगत्ख्रष्टा प्रभु शिवने स्वयं 
पार्वतीके तपकी परीक्षा लेनेकी इच्छा कौ॥ १॥ 

प्रसन्‍नचित्त वे शिवजी परीक्षाके बहाने उन्हें देखनेके 
लिये जटाधारीरूप धारणकर पार्वतीके बनमें गये॥ २॥ 

उन्होंने प्रसन्‍न मनसे बूढ़े ब्राह्मणका वेष धारण 
किया और अपने तेजसे देदीप्यमान हो दण्ड तथा छत्र 
धारण कर लिया था॥ ३॥ 

वहाँपर उन्होंने सखियोंसे घिरी हुई उन विशुद्ध पार्वती को 
वेदीपर बैठी हुई साक्षात्‌ चन्द्रकलाके समान देखा ॥ ४॥ 

तब ब्रह्मचारीका रूप धारण किये हुए वे भक्तवत्सल 
शिव उन देवीको देखकर प्रेमपूर्वक उनके समीप गये॥ ५॥ 

उस अपूर्व तेजस्वी ब्राह्णफो आया हुआ देखकर 
शिवादेवीने सभी प्रकारकी पूजासामग्रीसे उनका पूजन 


किया। इस प्रकार भलीभाँति पूजा-सत्कार करनेके 
अनन्तर पार्वतीजी प्रसन्‍नताके साथ उस ब्राह्मणसे आदरपूर्वक 
कुशल पूछने लगीं-- ॥ ६-७॥ 

पार्वती बोलीं--हे ब्राह्मण! ब्रह्मचारीका स्वरूप 
धारण किये हुए आप कौन हैं और कहाँसे आये हैं ? 
आप इस वनको प्रकाशित कर रहे हैं। हे वेदवेत्ताओंमें 
श्रेष्ठ)! यह सब मुझसे कहिये॥ ८॥ 

ब्राह्मण बोले--मैं वृद्ध ब्राह्मणफा शरीर धारण 
किये अपने इच्छानुसार चलनेवाला एक बुद्धिमान्‌ तपस्वी 
हूँ, मैं दूसरोंकों सुख देनेवाला तथा उनका उपकार 
करनेवाला हूँ, इसमें संशय नहीं है॥९॥ 

तुम कौन हो और किसकी कन्या हो, इस निर्जन 
वनमें अकेली रहकर इतनी कठिन तपस्या क्‍यों कर रही 
हो, जो मुनियोंके लिये भी दुष्कर है॥ १०॥ 


रुद्रसंहिता-पार्वतीखं ०-अ० २६ ]« पार्वतीकी परीक्षाके लिये शिवका जटाधारी वेष धारण करना «* 

फ्रफफफफ््रफकक््रफफफ्रक्रफाफ्रफा्रफक्क क्र अौक्रफफक्रफक फर्क फ्कफ्रफकक्रफभफफ्रफक्रक्फक्रफकरकरक््रआफफक्रफ्क फ् भ्क्फ्ररक््रफककफ् फ्ेक्रफाफ्रोफफफ्रफकक्रफमफक्रफक््र फ्क्रफ 


तुम न तो बाला हो, न ही वृद्धा, तुम तो सर्वथा 
तरुणी जान पड़ती हो। पतिके बिना इस वनमें इतनी 
कठोर तपस्या क्‍यों कर रही हो ? हे भद्रे | क्या तुम किसी 
तपस्वीकी सहचारिणी हो, जो इतनी घोर तपस्यामें निमग्न 
हो। क्‍या वह तपस्वी तुम्हारा पोषण नहीं करता अथवा 
तुम्हें छोड़कर अन्यत्र चला गया है ?॥ ११-१२॥ 

तुम किसके कुलमें उत्पन्न हुई हो, तुम्हारे पिता कौन 
हैं तथा तुम्हारा क्या नाम है, यह बताओ, तुम तो सौभाग्य- 
शालिनी हो, तपस्यामें तुम्हारी आसक्ति तो व्यर्थ ही है॥ १३॥ 

क्या तुम वेदोंकी जन्मदात्री सावित्री हो या महालक्ष्मी 
हो अथवा सुन्दर रूप धारण किये हुए सरस्वती हो! 
इनमें तुम कौन हो! मैं अनुमान नहीं कर पा रहा हूँ॥ १४॥ 


पार्वती बोलीं--हे विप्र! न तो मैं सावित्री हूँ, न 
महालक्ष्मी और न ही सरस्वती ही हूँ। मैं हिमालयकी 
पुत्री हूँ और मेरा वर्तमान नाम पार्वती है॥ १५॥ 

पूर्वजन्ममें मैं दक्षकी कन्या थी, उस समय मेरा 
नाम सती था। मेरे पिताने मेरे पतिकी निन्‍्दा की थी, 
इसलिये मैंने [योगमार्गका अवलम्बनकर] अपना शरीर 
त्याग दिया था। मैंने इस जन्ममें भी भाग्यवश शिवजीको 
ही प्राप्त किया, परंतु वे कामदेवको जलाकर मुझे 
छोड़कर चले गये। हे विप्र! शंकरजीके चले जानेपर मैं 
कष्टसे उद्दविग्न हो गयी और तपके लिये दृढ़ होकर 
पिताके घरसे गंगाके तटपर चली आयी॥ १६--१८॥ 


बहुत समयतक कठोर तपस्या करनेके बाद भी मेरे 
प्राणबल्लभ सदाशिव मुझे प्राप्त नहीं हुए, इस कारण मैं 
अग्निमें प्रवेश करना चाहती थी, किंतु आपको देखकर 
क्षणमात्रके लिये रुक गयी॥ १९॥ 

अब आप जाइये | शिवजीने मुझे अंगीकार नहीं किया, 
इसलिये मैं अब अग्निमें प्रवेश करूँगी । मैं जहाँ-जहाँ जन्म 
लूँगी, वहाँ भी शिवको ही वररूपमें प्राप्त करूँगी ॥ २० ॥ 

ब्रह्मजी बोले--इस प्रकार कहकर पार्वती 
ब्रह्मचारीद्वारा बारम्बार निषेध करनेपर भी अग्निमें प्रवेश 
कर गयीं । पार्वतीके अग्निमें प्रवेश करते ही उनकी तपस्याके 
प्रभावसे वह अग्नि उसी समय शीघ्र ही चन्दनके समान 
शीतल हो गयी। क्षणभर अग्निमें रहनेके बाद ज्यों ही वे 
झुलोक जानेको उद्यत हुईं, तब [विप्ररूप ] शिव हँसते हुए 
उन सुन्दरांगीसे सहसा पूछने लगे-- ॥ २१--२३॥ 

द्विज बोले--हे भद्रे! तुम्हारी यह कैसी तपस्या 
है ? मुझे तो तुम्हारी इस तपस्याका कुछ भी फल नहीं 
जान पड़ता। इस अग्निने तुम्हारे शरीरको भी नहीं 
जलाया और तुम्हारा मनोरथ भी प्राप्त नहीं हुआ॥ २४॥ 

इसलिये हे देवि ! सब प्रकारका आनन्द प्रदान करनेवाले 
मुझ विप्रवरके सामने तुम अपना मनोरथ ठीकसे कहो, हे 
देवि | तुम पूर्णरूपसे इस बातको यथाविधि कह दो [ परस्पर 
बातचीतसे ] हमारी-तुम्हारी मित्रता हो गयी, अतः तुम्हें 
इस बातको गोपनीय नहीं रखना चाहिये ॥ २५-२६॥ 

हे देवि! इसके पश्चात्‌ मैं पूछना चाहता हूँ कि तुम 
कौन-सा वरदान चाहती हो? हे देवि! मुझे सारे 
वरदानका फल तुम्हींमें दिखायी पड़ रहा है॥ २७॥ 

यह तपस्या यदि तुमने दूसरेके लिये की है, तो वह 
सारा-का-सारा तुम्हारा तप व्यर्थ हो गया और तुमने हाथकमें 
रत्नको ले करके उसे खोकर पुन: काँच धारण किया॥ २८ ॥ 

इस प्रकारकी अपनी सुन्दरता तुमने व्यर्थ क्यों कर 
दी? अनेक प्रकारके वस्त्र त्यागकर तुमने यह मृगचर्म 
क्यों धारण किया ? इसलिये तुम इस तपस्याका सारा 
कारण सत्य-सत्य बताओ, जिससे कि उसे सुनकर 
ब्राह्मणोंमें श्रेष्ठ मैं प्रसन्‍नता प्राप्त करूँ॥ २९-३० ॥ 

ब्रह्मजी बोले--जब इस प्रकार उस ब्राह्मणने 
पार्वतीसे पूछा, तब उन सुब्रताने अपनी सखीको प्रेरित 


३७८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफमक््क्रफरफकक् ्रफक्ाक फ्रकरफक््रफाफ्रफा क्रम क्रकफ्रक्रफकरकफर्फ फार्म फ्क््रकरक्र कक कर शक क्रफक्क फ् क््फामकोफ्क्राक्रफक्रफकाफक्रक्रक फक्ररफफ्रफ्रफक्ाफा् श््ाक्रफकफ्काफफ 


किया और उसके मुखसे सारा वृत्तान्त कहलवाया॥ ३१॥ 

तदनन्तर उस पार्वतीसे प्रेरित होकर पार्वतीको प्राणोंके 
समान प्रिय तथा उत्तम ब्रतको जाननेवाली विजया 
नामकी सखी उस ब्रह्मचारीसे कहने लगी--॥ ३२॥ 

सखी बोली--हे साधो ! यदि आप इस पार्वतीका 
श्रेष्ठ चरित्र एवं इसकी तपस्याका समस्त कारण जानना 
चाहते हैं, तो मैं उसे कहूँगी, आप सुनें ॥ ३३ ॥ 

यह मेरी सखी पर्वतराज हिमालयकी पुत्री है और 
पार्वती नामसे प्रसिद्ध है। इसकी माता मेनका है॥ ३४॥ 

अभीतक इसका विवाह किसीके साथ नहीं हुआ है, 
यह शिवजीको छोड़कर दूसरेको अपना पति नहीं बनाना 
चाहती। यह तीन हजार वर्षसे तपस्या कर रही है। हे 
साधो! हे द्विजोत्तम ! उन्हींके लिये मेरी सखीने ऐसा तप 
आरम्भ किया है, इसका भी कारण मैं आपसे कहती हूँ आप 
सुनें | यह पार्वती इन्द्रादि प्रमुख देवताओं एवं ब्रह्मा, विष्णु 
आदिको छोड़कर केवल पिनाकपाणि शंकरको ही पतिरूपमें 
प्राप्त करनेकी इच्छा करती है ॥ ३५--३७॥ 

हे द्विज! तपस्या प्रारम्भ करनेके पूर्व मेरी सखीने 
जिन वृक्षोंको लगाया था, उन सबमें फूल, फल आदि 


आ गये हैं [ अतः प्रतीत होता है कि मेरी सखीके मनोरथ 
पूर्ण होनेका समय आ गया है।]॥ ३८॥ 

यह मेरी सखी नारदजीके उपदेशानुसार अपने रूपको 
सार्थक करनेके लिये, अपने पिताके कुलको अलंकृत 
करनेके लिये और कामदेवपर अनुग्रह करनेके लिये 
महेश्वरके उद्देश्य्से कठिन तप कर रही है, हे तापस! 
क्या इसका मनोरथ सफल नहीं होगा 2॥ ३९-४० ॥ 

हे द्विजश्रेष्ठ।! आपने मेरी सखीके जिस मनोरथको 
पूछा था, उसे मैंने प्रीतिपू्वक कह दिया, अब आप और 
क्या सुनना चाहते हैं ?॥ ४१॥ 

ब्रह्मजी बोले--हे मुने! विजयाकी इस यथार्थ 
बातको सुनकर वे जटाधारी रुद्र हँसते हुए यह वचन 
कहने लगे-- ॥ ४२॥ 

जटिल बोले--सखीके द्वारा जो यह कहा गया 
है, वह तो परिहास मालूम पड़ता है, यदि यह यथार्थ 
है, तो देवी अपने मुखसे कहें ॥ ४३ ॥ 

ब्रह्माजी बोले--इस प्रकार जब जटाधारी ब्राह्मणने 
कहा, तब पार्वतीदेवी अपने मुखसे ही उन ब्राह्मणसे 
कहने लगीं॥ ४४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें शिवाजाटिलसंवादवर्णन 
नामक छब्बीसवाँ अध्याय पूर्ण हुआ॥ २६ ॥ 


जप ऑकंऊ-क-च- पे 


सत्ताईसवाँ अध्याय 
जटाधारी ब्राह्मणद्वारा पार्वतीके समक्ष शिवजीके स्वरूपकी निन्‍दा करना 


पार्वती बोलीं--हे द्विजेन्द्र! हे जटिल! मेरा 


ब्राह्मण बोले-- अभीतक मुझे यह बड़ी इच्छा थी 


समस्त वृत्तान्त सुनें। इस समय मेरी सखीने जो कुछ भी | कि यह देवी किस वस्तुको प्राप्त करनेके लिये अत्यन्त 
कहा है, वह सब सत्य है, कुछ भी झूठा नहीं है॥ १॥ | कठिन तप कर रही है॥५॥ 


मैंने मन, वचन एवं कर्मसे शंकरजीका ही पतिभावसे 


हे देवि! तुम्हारे मुखकमलसे सारी बातें सुनकर 


वरण किया है, यह बात मैं सत्य कहती हूँ, असत्य नहीं। | और उसे जानकर अब मैं यहाँसे जाना चाहता हूँ, अब 
मैं जानती हूँ कि दुर्लभ वस्तु मुझे कैसे प्राप्त हो सकती | तुम जैसा चाहती हो, वैसा ही करो॥ ६॥ 


है, फिर भी मनकी उत्सुकतावश मैं इस समय तप कर 
रही हूँ॥ २-३॥ 


यदि तुम मुझसे इन बातोंको न कहती, तो मित्रता 
व्यर्थ हो जाती। कार्य तो होनहारके अनुसार होता है, 


ब्रह्मजी बोले--इस प्रकार उस ब्रह्मचारीसे कहकर | इसलिये सुखपूर्वक उसे कहना चाहिये ॥ ७॥ 


गिरिजा चुप हो गयीं। तब वे ब्राह्मण पार्वतीकी बात 
सुनकर कहने लगे-- ॥ ४॥ 


ब्रह्माजी बोले--[ हे नारद!] इस प्रकार कहकर 
ज्यों ही उस ब्राह्मणने जानेकी इच्छा की, तभी पार्वती 


रुद्रसंहिता-पार्वतीखं ० -अ० २७ ]& जटाधारी ब्राह्मणद्वारा शिवजीके स्वरूपकी निन्‍्दा « 


३७९ 


फ्रफफफफफ्रफाक्करर््रऊफ्रराफफफ् फ्रफफ्रको फक्रररक्कक्रफ्कफ्रफक्रफफ्फ क्र फ्क्क्षक््क फाफक्रफकक्रफक क््करफक्क फ्ररक फ्रभ्रफक्र्रफाफ्रफकफक््र फाफ्रफभफक्करर कक फक्कफफ 


देवी प्रणाम करके उन द्विजसे कहने लगीं-- ॥ ८॥ 
पार्वती बोलीं--हे विप्रेन्द्र ! आप क्‍यों जा रहे हैं, 
ठहरिये और मेरे हितकी बात कहिये। उनके ऐसा 
कहनेपर वे दण्डधारी रुककर कहने लगे--॥ ९॥ 
ब्राह्मण बोले--हे देवि ! यदि तुम सुननेकी इच्छा 
करती हो और भक्तिपूर्वक मुझे रोकती हो, तो मैं तुमसे 
वह सब तत्त्व कहता हूँ, जिससे [उनके विषयमें ] तुम्हें 
भलीभाँति जानकारी हो जायगी। मैं गुरुप्रसादसे महादेवको 
अच्छी तरहसे जानता हूँ। जो बात सत्य है, उसको कह 
रहा हूँ, तुम सावधान होकर सुनो॥ १०-११॥ 
महादेव बैलकी सवारी करते हैं, भस्म पोते रहते 
हैं, जटा धारण किये रहते हैं, व्याप्रचर्म धारण करते हैं 
और हाथीका चमड़ा ओढ़ते हैं॥१२॥ 
वे कपाल धारण करते हैं तथा सम्पूर्ण शरीरमें साँप 
लपेटे रहते हैं। वे विष पीनेवाले, अभक्ष्यका भक्षण 
करनेवाले, विरूपाक्ष और महाभयंकर हैं॥ १३ ॥ 
उनके जन्मका किसीको पता नहीं है और वे 
गृहस्थोचित भोगसे सर्वथा रहित हैं। वे दिगम्बर, 
दशभुजावाले तथा भूत-प्रेतोंक साथ निवास करते हैं॥ १४॥ 
हे देवि! तुम किस कारणसे उन्हें अपना पति 
बनाना चाहती हो, तुम्हारा ज्ञान कहाँ खो गया है, इसे 
विचारकर मुझसे इस समय कहो--मैंने पूर्व समयमें भी 
उनका भयंकर चरित्र सुना है। यदि तुम्हें उसे सुननेकी 
इच्छा हो, तो मैं कह रहा हूँ, उसे सुनो॥ १५-१६॥ 
पहले दक्षकन्या साध्वी सतीने वृषभवाहन शिवका 
वरण किया था, उसके साथ उन्होंने जैसा व्यवहार किया, 
वह बात भी तुमने सुनी होगी। दक्षने स्वयं अपनी कन्याको 
इसीलिये नहीं बुलाया कि वह कपालीकी पत्नी है और 
यज्ञमें शिवजीको भाग भी नहीं दिया॥ १७-१८॥ 
इस अपमानसे अत्यन्त क्रुद्ध हुई सतीने अपने प्रिय 
प्राण त्याग दिये और उसने शंकरजीको भी छोड़ दिया ॥ १९॥ 
तुम सभी स्त्रियोंमें रलल हो और तुम्हारे पिता भी 
पर्वतोंके राजा हैं, फिर उग्र तपस्याके द्वारा तुम इस 
प्रकारके पतिको क्‍यों प्राप्त करना चाहती हो ?॥ २०॥ 
तुम सुवर्णकी मुद्रा देकर काँच क्‍यों ग्रहण करना 
चाहती हो और सुन्दर चन्दनको छोड़कर कीचड़ 


लगानेकी इच्छा क्‍यों कर रही हो ? सूर्यका तेज छोड़कर 
तुम जुगनूका प्रकाश क्‍यों चाहती हो और रेशमी वस्त्रको 
त्यागकर चमड़ा क्‍यों पहनना चाहती हो ?॥ २१-२२ ॥ 
घरमें रहना छोड़कर वनमें रहना चाहती हो और 
हे देवेशि! उत्तम खजानेको छोड़कर लोहेकी इच्छा 
करती हो। जो तुम इन्द्र आदि लोकपालोंको छोड़कर 
शिवमें अनुरक्त हुई हो, यह तो उचित नहीं है और यह 
लोकके सर्वथा विरुद्ध दिखायी पड़ता है॥ २३-२४॥ 
कहाँ तुम कमलके समान विशाल नेत्रवाली हो और 
कहाँ वे भयंकर तीन नेत्रवाले हैं। तुम चन्द्रमाके समान 
मुखवाली हो तथा वे शिव पाँच मुखवाले कहे गये हैं॥ २५ ॥ 
तुम्हारे सिरपर सर्पिणीके समान वेणी सुशोभित है 
और शिवका जटाजूट तो प्रसिद्ध ही है॥ २६॥ 
तुम्हारे शरीरमें चन्दनका लेप और शिवके शरीरमें 
चिताका भस्म लगा रहता है। कहाँ तुम्हारा दुकूल और कहाँ 
शंकरका गजचर्म ! कहाँ [ तुम्हारे] दिव्य आभूषण और कहाँ 
शंकरके सर्प ! कहाँ सभी देवता तुम्हारे सेवक तथा कहाँ भूतों 
तथा बलिको प्रिय समझनेवाला वह शिव |॥ २७-२८ ॥ 
कहाँ [तुम्हें सुख देनेवाला] मृदंगवाद्य और कहाँ 
डमरू ? कहाँ तुम्हारी भेरीकी ध्वनि और कहाँ उनका 
अशुभदायक श्रृंगीका शब्द! कहाँ तुम्हारा ढक्का नामक 
बाजेका शब्द और उनका अशुभ गलेका शब्द! तुम्हारा 
रूप उत्तम है और शिवका रूप नहीं है॥ २९-३०॥ 
यदि उनके पास द्रव्य होता तो वे दिगम्बर कैसे 
होते, उनका वाहन भी बैल है तथा उनके पास और कोई 
सामग्री भी नहीं है। स्त्रियोंको सुख देनेवाले जो गुण 
वरोंमें बताये गये हैं, उनमेंसे एक भी गुण विखरूपाक्ष 
शिवमें नहीं कहा गया है॥ ३१-३२॥ 
उन्होंने तुम्हारे अत्यन्त प्रिय कामदेवको भी भस्म 
कर दिया। उस समय तुमने अपना अनादर भी देख लिया 
कि वे तुम्हें छोड़कर अन्यत्र चले गये॥ ३३॥ 
उनकी जातिका पता नहीं है, उसी प्रकार उनके 
ज्ञान तथा विद्याका भी पता नहीं, पिशाच ही उनके 
सहायक हैं और उनके गलेमें विष दिखायी पड़ता है॥ ३४ ॥ 
वे विशेष रूपसे विरक्त हैं, इसलिये अकेले रहते 
हैं। अतः तुम शंकरके साथ अपना मन मत जोड़ो ॥ ३५॥ 


३८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्फ्रफ्रफ्रफफफ्रफक्फक््रफााफ्रफफक्क्फक्रफक्ाकक्रोकफक्रफ््करफफ्फ्रफ्फ्फ्रफ््भााफ्््रफक्क क्राफफ्रफक््फरफकरक््करफ्फ्््रफाक्रफ्रफफफक्क्रफ्ररक् ाआक्रफ्् श्क्फ 


कहाँ तुम्हारा हार और कहाँ उनकी मुण्डमाला! 


जो कुछ भी असद्‌ वस्तु है, वह सब तुम स्वयं 


कहाँ तुम्हारा दिव्य अंगगाग और कहाँ उनके शरीरमें | चाह रही हो। तुम उससे अपना मन हटा लो। अन्यथा 


चिताभस्म !॥ ३६॥ 
हे देवि! तुम्हाशा और शंकरका रूप आदि सब 


जो चाहती हो, उसे करो॥ ३८॥ 
ब्रह्माजी बोले--उस ब्राह्मणकफे इस प्रकारके 


कुछ एक-दूसरेके विपरीत है, मुझे तो यह अच्छा नहीं | वचन सुनकर पार्वती कुपित मनसे उन शिवनिन्दक 


लगता, अब तुम जैसा चाहती हो, वैसा करो॥ ३७॥ 


ब्राह्यपसे कहने लगीं-- ॥ ३९॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें ब्रह्मचारिप्रतारणवाक्यवर्णन 
नामक सत्ताईसवाँ अध्याय पूर्ण हुआ॥ २७ ॥ 


जाया-7*#-#-ऑकिघक-२+--पफप 


अट्टाईसवाँ अध्याय 
पार्वतीद्वारा परमेश्वर शिवकी महत्ता प्रतिषादित करना और रोषपूर्वक जटाधारी 
ब्राह्षणणो। फटकारना, श्िवका पार्वतीके समक्ष प्रकट होना 


पार्वतीजी बोलीं--मैं तो यही समझती थी कि 
यह कोई अन्य ही आया है, किंतु अब मैंने सब कुछ 
जान लिया है। [क्रोध तो बहुत आ रहा है, किंतु 
ब्रह्मचारी होनेसे] तुम विशेषरूपसे अवध्य हो॥ १॥ 
हे देव! आपने जो कहा है, उसे मैंने जान लिया, वह 
सब मिथ्या है, इसके अतिरिक्त कुछ नहीं। यदि आप 
शिवजीको जानते होते, तो ऐसी विरुद्ध बातें नहीं करते ॥ २ ॥ 
महेश्वर, जो इस प्रकारका वेष धारण करते हुए 
देखे जाते हैं, उसका यही कारण है कि वे लीला करनेके 
लिये ही वैसा वेष धारण करते हैं। आप ब्रह्मचारीका रूप 
धारणकर मुझे छलना चाहते हैं, इसीलिये कुतर्कसे भरी 
हुई ऐसी बातें मुझसे कह रहे हैं॥ ३-४॥ 
शंकरके स्वरूपको मैं विशेष रूपसे जानती हूँ, 
इसलिये विचारकर यथार्थ रूपसे शिवतत्त्व कहती हूँ॥ ५॥ 
वस्तुतः वे निर्गुण ब्रह्म हैं और कारणवश सगुण 
हो जाते हैं। जो निर्गुण होकर मायासे सगुणरूप धारण 
करता है, उसका जन्म किस प्रकारसे सम्भव है ?2॥ ६॥ 
वे सदाशिव सभी विद्याओंके अधिष्ठान हैं, उन पूर्ण 
परमात्माको विद्यासे क्‍या प्रयोजन ? कल्पके आदियमें उन्हीं 
सदाशिवने सर्वप्रथम विष्णुको उच्छासरूपसे वेद प्रदान 
किये थे, उनके समान कौन परम प्रभु है ?॥ ७-८ ॥ 
जो सबका आदिकारण है, उसकी अवस्थाका प्रमाण 
कौन कर सकता है | यह प्रकृति तो उन्हींसे उत्पन्न हुई है, 


फिर उनकी शक्तिका दूसरा कारण कया हो सकता है 2॥ ९॥ 

जो लोग प्रेमपूर्वक शक्तिके पति उन सदाशिवका 
भजन करते हैं, उनको शिवजी सदा ही अक्षयरूप तीनों 
शक्तियाँ (क्रियाशक्ति, इच्छाशक्ति और ज्ञानशक्ति) प्रदान 
करते हैं॥ १०॥ 

जीव उन्हींके भजनसे निर्भय होकर मृत्युको जीत लेता 
है, इसलिये त्रिलोकीमें उनका मृत्युंजय नाम प्रसिद्ध है॥ ११॥ 

उन्हींके पक्षमें रहनेसे विष्णुने विष्णुत्व प्राप्त किया है, 
ब्रह्मने ब्रह्मत्व तथा देवताओंने देवत्व प्राप्त किया है ॥ १२॥ 

देवताओंमें प्रमुख इन्द्र जब भगवान्‌ शिवके दर्शनार्थ 
जाते हैं, तब भगवान्‌ शिवके जो द्वारपाल एवं भूत आदि 
हैं, सादर उनके दण्डोंमें घिसा गया इन्द्रका मुकुट सब 
प्रकारसे उज्ज्वल हो उठता है। उनके विषयमें बहुत बात 
करनेसे कया? वे तो स्वयं प्रभु हैं॥ १३-१४॥ 

उन कल्याणस्वरूप शिवजीकी सेवा करनेसे इस 
लोकमें कया नहीं सिद्ध हो जाता है । उन देवके पास किस 
बातकी कमी है, जो वे सदाशिव मेरी इच्छा करें ॥ १५॥ 

जो सात जन्मोंका दरिद्र हो, वह भी यदि शंकरकी 
सेवा करे, तो उनकी इस सेवासे उसे लोकमें स्थिर 
रहनेवाली लक्ष्मीकी प्राप्ति होती है॥ १६॥ 

जिन्हें सन्तुष्ट करनेके लिये आठों सिद्धियाँ सदा 
नीचेकी ओर मुख किये जिनके आगे सदा नृत्य करती 
हैं, उनसे हित होना कहाँसे दुर्लभ है 2॥ १७॥ 


रुद्रसंहिता-पार्वतीखं० -अ० २८ ] * पार्वतीद्वारा शिवकी महत्ता प्रतिपादित करना « 


३८१ 


फ्रफफफफफ्रफा्फ्रफक्रफक्फककफ््कफफ्रफ्क्फ्रफ्रफक््रशकक्रफकक्क्रफ्रफफ्रफक््रफा्फ््रफकाफ््रफक्क्क्रफफ्र्क्रफघफफ्रफफकक्रमकफक क्रफक्् क्र कफरफ फ्रफक्क फ््रे फ फकर कर कक्ष फ कफ 


यद्यपि समस्त मंगल उन शिवजीकी सेवा नहीं 
करते अर्थात्‌ वे मंगलवेश धारण नहीं करते, तो भी उनके 
स्मरणमात्रसे ही पुरुषका मंगल होता है॥ १८॥ 

जिनकी पूजाके प्रभावसे निरन्तर समस्त कामनाएँ 
पूर्ण हो जाती हैं, उन निर्विकार शंकरमें विकार कहाँसे 
हो सकता है? जिसके मुखसे 'शिव' यह मंगल नाम 
निरन्तर निकलता है, उस पुरुषके दर्शनमात्रसे ही दूसरे 
प्राणी सदा पवित्र हो जाते हैं ॥ १९-२०॥ 

[हे ब्रह्मचारिन्‌!] जैसा आपने कहा है कि 
चिताकी भस्म अपवित्र होती है, तो देवगण उनके अंगमें 
शोभित भस्म सिरपर नित्य क्‍यों धारण करते हैं 2॥ २१॥ 

जो देव जगत््‌का कर्ता, भर्ता तथा हर्ता है, गुणोंसे 
संयुक्त है, निर्गुण तथा शिव है, उसे कोई किस प्रकार 
जान सकता है ? ब्रह्मस्वरूप परमात्मा शिवजीका रूप 
सदा निर्गुण है। अतः आपके सदृश शिवद्रोही उन्हें किस 
प्रकार जान सकते हैं 7॥ २२-२३॥ 

जो दुराचारी, महापापी, वेद एवं देवतासे विमुख हैं, 
वे निर्गुणरूपवाले शिवके तत्त्वको नहीं जान सकते॥ २४॥ 

जो पुरुष तत्त्वको न जानकर शिवकी निन्दा करता 
है, उसका जन्मपर्यन्त संचित किया गया पुण्य भस्म हो 
जाता है । आपने इस समय जो महातेजस्वी शिवकी निन्दा 
की है और मैंने जो आपकी पूजा की है, इसका पाप मुझे 
भी लग गया है। शिवजीकी निन्‍्दा करनेवालेको देखकर 
वस्त्रोंसहित स्नान करना चाहिये और शिवद्रोहीको देखते 
ही प्रायश्चित्त भी करना चाहिये॥ २५--२७ ॥ 

ओरे दुष्ट! तुमने जो कहा कि मैं शिवको जानता 
हूँ, तुम्हें तो निश्चित रूपसे सनातन शिवजीका कुछ ज्ञान 
नहीं है। वे रुद्र चाहे किसी भी स्वरूपवाले हों, रूपवान्‌ 
हों अथवा अरूपी हों, वे सज्जनोंके प्रिय निर्विकारी प्रभु 
मेरे तो सर्वस्व हैं और मुझे अत्यन्त प्रिय हैं ॥ २८-२९ ॥ 

उन महात्मा सदाशिवकी ब्रह्मा, विष्णु भी किसी 
प्रकार समता नहीं कर सकते, फिर जो सर्वदा कालके 
अधीन अन्य देवता आदि हैं, वे किस प्रकार उनकी 
समता कर सकते हैं 2॥ ३०॥ 

इस प्रकार अपनी सत्य बुद्धिसे विचारकर मैं उन 
शिवकी प्राप्तिहेतु बममें आकर घोर तपस्या कर रही हूँ॥ ३१॥ 


वे ही परमेश्वर, सर्वेश एवं भक्तवत्सल हैं | दीनोंपर 
अनुग्रह करनेवाले उन्हींको प्राप्त करनेकी मेरी इच्छा है॥ ३२॥ 

ब्रह्माजी बोले--हे मुने ! इस प्रकार वे गिरिराजपुत्री 
मौन हो गयीं और निर्विकार चित्तसे पुनः शिवजीका ध्यान 
करने लगीं। तदनन्तर वे ब्राह्मण पार्वतीके इस प्रकारके 
वचनको सुनकर पुनः ज्यों ही कुछ कहनेको उद्यत हुए, 
उसी समय शिवजीमें मन लगाये हुए. और शिवजीकी 
निन्दासे पराड्म्मुख रहनेवाली पार्वती अपनी विजया नामकी 
सखीसे शीकघ्रतापूर्वक कहने लगीं-- ॥ ३३--३५॥ 

पार्वती बोलीं--हे सखि! बोलनेकी इच्छावाला 
यह द्विजाधम पुनः शिवकी निन्‍्दा करेगा, अतः इसे 
प्रयलपूर्वक रोको; क्योंकि केवल शिवकी निन्दा करनेवालेको 
ही पाप नहीं लगता, अपितु जो उनकी निन्दाको सुनता 
है, वह भी पापका भागी होता है॥ ३६-३७॥ 

शिवभक्तोंको चाहिये कि वे शिवनिन्दकका वध 
कर दें। यदि वह ब्राह्मण है, तो उसका त्याग कर देना 
चाहिये और उस स्थानसे अन्यत्र चले जाना चाहिये॥ ३८॥ 

यह दुष्ट पुन: शिवजीकी निन्दा करेगा, ब्राह्मण होनेके 
कारण यह अवध्य है, अत: इसका त्यागकर अन्यत्र चलना 
चाहिये, जहाँ जानेपर यह पुन: दिखायी न पड़े ॥ ३९॥ 

अब इस स्थानको छोड़कर हमलोग अविलम्ब 
दूसरे स्थानपर चलेंगे, जिससे इस मूर्ख ब्राह्मणसे पुनः 
सम्भाषण न करना पड़े॥४०॥ 

ब्रह्मजी बोले--हे मुने! इतना कहनेके अनन्तर 
ज्यों ही पार्वतीने अन्यत्र जानेके लिये अपना पैर उठाया, 
इतनेमें ब्रह्मचारीस्वरूप साक्षात्‌ शिवजीने पार्वतीको पकड़ 
लिया। उन शिवने उस समय जैसा पार्वती ध्यान कर रही 
थीं, उसी प्रकारका अत्यन्त सुन्दर रूप धारणकर उन्हें 
दर्शन दिया और पुनः नीचेकी ओर मुख की हुई पार्वतीसे 
वे शिव कहने लगे-- ॥ ४१-४२॥ 

शिवजी बोले--[ हे देवि !] तुम मुझे छोड़कर कहाँ 
जा रही हो ? मैं तुम्हें नहीं छोडँगा। मैं तुम्हारे ऊपर प्रसन्न 
हूँ, मेरे द्वारा तुम्हारे लिये कुछ भी अदेय नहीं है॥ ४३ ॥ 

आजसे मैं तुम्हारे तपोंसे तुम्हारा खरीदा हुआ दास 
हो गया। तुमने अपने सौन्दर्यसे मुझे मोल ले लिया है, 
तुम्हारे बिना एक क्षण भी युगके समान है॥ ४४॥ 


३८२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाक्क्रफ्रफ््रफफफ्फरफ्रफ्कॉफरफ्रफरर फ्रफ्रफ फर्क रफ्रफ्र फक फर्क फरफरकक्रफ_र कर्क फफक्क्रफक््फक्क्रफक््कफामरक्र्क्रर क्रम फक्रकरफ्फफ्रक्रफक्र१करॉऑफफफ््रफाफफ्रफ 


हे गिरिजे! तुम लज्जाका त्याग करो, तुम तो मेरी 
सनातन पत्नी हो। हे महेश्वरि ! इसे तुम अपनी सद्बुद्धिसे 
स्वयं विचार करो। हे दृढ़ मनवाली! मैंने तुम्हारी अनेक 


प्रकारसे परीक्षा की, मुझ लोकलीलाका अनुसरण करनेवालेके 


इस अपराधको क्षमा करो। मैंने तुम्हारी-जैसी पतिब्रता 
सती त्रिलोकमें कहीं नहीं देखी। हे शिवे ! मैं सर्वथा तुम्हारे 
अधीन हूँ, तुम अपनी कामना पूर्ण करो॥ ४५--४७॥ 

हे प्रिये! तुम मेरे पास आओ, तुम मेरी पत्नी हो 


तथा मैं तुम्हारा वर हूँ, अब मैं तुम्हें अपने साथ लेकर 
पर्वतोंमें उत्तम अपने घर कैलासको चलूँगा॥ ४८ ॥ 
ब्रह्मजी बोले--देवदेव शंकरजीके इस प्रकार 
कहनेपर पार्वतीको बड़ा आनन्द प्राप्त हुआ और उन्हें 
पूर्व समयमें तपस्याके कारण जो दुःख हुआ था, वह 
तत्क्षण ही दूर हो गया। हे मुनिसत्तम! पार्वतीका सारा 
श्रम दूर हो गया; क्योंकि फलके प्राप्त हो जानेपर प्राणीका 
पूर्वमें किया हुआ सारा श्रम नष्ट हो जाता है ॥ ४९-५० ॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्वतीको शिवरूपदर्शन 
नामक अद्ठाईसवाँ अध्याय पूर्ण हुआ॥ २८ ॥ 


अमययय-- ७ आकिए-क-4२-पपपफ 


उनतीसवाँ अध्याय 
शिव और पार्वतीका संवाद, विवाहविषयक पार्वतीके अनुरोधको शिवद्वारा स्वीकार करना 


नारदजी बोले--हे ब्रह्मन्‌! हे विधे ! हे महाभाग ! 
इसके बाद फिर क्या हुआ ? मैं वह सब सुनना चाहता 
हूँ, आप शिवाके चरित्रकों कहिये॥ १॥ 

ब्रह्माजी बोले--हे देवर्षे | सुनिये, में इस कथाको 
प्रसन्‍नतापूर्वक कह रहा हूँ। यह कथा पापका नाश 
करनेवाली तथा शिवमें भक्ति बढ़ानेवाली है॥२॥ 

हे द्विज! परमात्मा हरका वचन सुनकर और उनके 
परमानन्दकारी रूपको देखकर पार्वतीजी परम आनन्दित 
हो गयीं। स्नेहके कारण उनके नेत्रकमल खिल उठे। 
उसके बाद वे महासाध्वी सुखी हो प्रसन्‍नतासे अपने 
समीप खड़े प्रभुसे कहने लगीं॥ ३-४॥ 

पार्वती बोलीं--हे देवेश! आप तो मेरे नाथ हैं, 
क्या आप इस बातको भूल गये कि मेरे ही निमित्त आपने 
दक्षके यज्ञका विनाश किया था। यद्यपि आप तो वही 
हैं, किंतु मैं देवताओंकी कार्यसिद्धिके लिये मेनासे पुनः 
उत्पन्न हुई हूँ। हे देवदेवेश! देवतागण तारक असुरसे 
इस समय अत्यन्त पीड़ित हो रहे हैं॥५-६॥ 

हे देवेश! यदि आप प्रसन्न हैं और यदि मुझपर 
कृपा करना चाहते हैं, तो हे महेशान! हे प्रभो! आप 
मेरे पति बनिये और मेरा वचन मानिये। इस समय आप 
मुझे पिताके घर जानेकी आज्ञा दें, अब आप अपना 
विशुद्ध और उत्कृष्ट यश जगत्‌में प्रसिद्ध करें॥ ७-८ ॥ 


हे नाथ | हे प्रभो| अनेक लीलाओंको करनेवाले आपको 
भिक्षु बनकर मेरे पिताके पास जाना चाहिये और उनसे 
मुझे माँगना चाहिये। आपको अपने यशका लोकमें विस्तार 
करते हुए ऐसा उपाय करना चाहिये, जिससे मेरे पिताका 
गृहस्थाश्रम सफल हो जाय । ऋषियोंने मेरे पिताको समझा 
दिया है, इसलिये बन्धुजनों एवं परिवारसे युक्त मेरे पिता 
आपकी बात निःसन्देह मान जायँगे॥ ९--११॥ 

पूर्व समयमें जब में दक्षकी कन्या थी, उस समय भी 
मेरे पिताने मुझ आपको ही दिया था, किंतु उस समय आपने 
यथोक्त विधिसे मुझसे विवाह नहीं किया था। उस समय 
मेरे पिता दक्षने विधिपूर्वक ग्रहोंका पूजन नहीं किया था। 
उन ग्रहोंके कारण ही विवाहमें विघ्न हुआ॥ १२-१३॥ 

अत: हे प्रभो! हे महादेव | देवताओंकी कार्यसिद्धिके 
लिये आप यथोक्त रीतिसे मेरे साथ विवाह कीजिये॥ १४॥ 

विवाहकी जो विधि है, उसे अवश्य करना चाहिये, 
जिससे हिमवान्‌ जान लें कि कि मेरी पुत्रीने उत्तम तपस्या 
की है॥१५॥ 

ब्रह्मजी बोले--यह वचन सुनकर सदाशिव 
अत्यन्त प्रसन्‍न हो गये और वे हँसते हुए प्रेमपूर्वक 
पार्वतीसे यह वचन कहने लगे--॥ १६॥ 

शिवजी बोले--हे देवि! हे महेशानि ! मेरी उत्तम 
बात सुनो, जिससे विवाहमें किसी प्रकारकी बाधा न हो, 


रुद्रसंहिता-पार्वतीखं० -अ० २९ ] 


* शिव और पार्वतीका संवाद « 


३८३ 


वैसा उचित मंगल कार्य करो। हे भामिनि! इस जगत्‌में 
ब्रह्मा आदिसे लेकर जितने स्थावर तथा जंगम पदार्थ दिखायी 
पड़ते हैं, उन्हें अनित्य तथा नश्वर समझो ॥ १७-१८ ॥ 

यह एक निर्गुण ब्रह्म ही सगुण रूप धारणकर अनेक 
रूपमें परिवर्तित हो गया है, यही स्वयं अपनी सत्तासे प्रकाशित 
होते हुए भी पर प्रकाशसे युक्त हो गया है । हे देवि ! में सदा 
स्वतन्त्र हूँ, पर तुमने मुझे परतन्त्र बना दिया है; क्योंकि सब 
कुछ करनेवाली महामाया प्रकृति तुम्हीं हो॥ १९-२०॥ 

यह सम्पूर्ण जगत्‌ मायाके द्वारा रचित है और सर्वात्मा 
परमात्माने अपनी श्रेष्ठ बुद्धिके द्वारा इसे धारण कर रखा 
है। सभी पवित्र आत्माएँ, जो परमात्माके स्वरूपको प्राप्त 
कर चुकी हैं और सदा मेरे साथ अभेदभावसे रहती हैं, 
उनसे तथा अपने गुणोंसे यह संसार घिरा हुआ है ॥ २१॥ 

हे देवि! इस जगत्‌में तुम्हें छोड़कर न तो कोई ग्रह 
है, न तो कोई ऋतु है। हे वरवर्णिनि ! तुम शिवके लिये 
ग्रहोंकी बात क्‍यों करती हो ?॥ २२॥ 

हम दोनों भक्तोंके लिये भक्तवत्सलतावश गुण- 
कार्यके भेदसे प्रकट हुए हैं। रज, सत्त्व तथा तमोमयी 
तुम सूक्ष्म प्रकृति हो, निरन्तर जगत्‌के कार्यमें दक्ष हो 
और सगुण तथा निर्गुण रूपवाली हो॥ २३-२४॥ 

हे सुमध्यमे ! सभी प्राणियोंकी आत्मा मैं ही हूँ। मैं 
सर्वथा निर्विकार तथा निरीह होकर भी भक्तोंके लिये ही 
शरीर धारण करता हूँ। किंतु हे शैलपुत्रि! मैं तुम्हारे पिता 
हिमालयके पास नहीं जाऊँगा और न तो भिक्षुकका रूप 
धारणकर उनसे तुमको माँगूँगा॥ २५-२६॥ 

हे गिरिजे ! महान्‌ गुणोंसे वरिष्ठ कोई कितना भी बड़ा 
क्यों न हो, वह दीजिये '--इस शब्दका उच्चारण करते 
ही लघुताको प्राप्त हो जाता है। हे कल्याणि | इस बातको 
जानते हुए भी तुम मुझसे इस प्रकारकी बात क्‍यों करती 
हो ? हे भद्रे | यह कार्य तो तुम्हारे आज्ञानुसार ही मुझे करना 
है, अत: तुम जैसा चाहती हो, वैसा करो ॥ २७-२८ ॥ 

ब्रह्माजी बोले--उनके द्वार यह कहे जानेपर कमलके 
समान नेत्रोंवाली साध्वी महादेवी भक्तिपूर्वक शंकरजीको 
बार-बार प्रणामकर उनसे पुनः: कहने लगीं-- ॥ २९॥ 


पार्वती बोलीं--[हे महेश्वर!] आप आत्मा हैं 
और मैं प्रकृति हूँ, इसमें सन्देह नहीं करना चाहिये। हम 
दोनों स्वतन्त्र एवं गुणहहित होकर भी भक्तके वशमें 
होकर सगुण रूप धारण करते रहते हैं॥३०॥ 

हे शम्भो! हे प्रभो! आपको मेरी बात प्रयत्नपूर्वक 
मान लेनी चाहिये। अतः: हे शंकर! आप हिमालयसे 
याचना कीजिये, मुझे सौभाग्य प्रदान कीजिये॥ ३१॥ 

हे महेश्वर! आप मुझपर दया करें, में आपकी नित्य 
भक्त हूँ। हे नाथ! मैं सदा जन्म-जन्मान्तरकी आपकी पत्ली 
हूँ। आप ब्रह्म, परमात्मा, निर्गुण, प्रकृतिसे परे, विकाररहित, 
इच्छारहित, स्वतन्त्र तथा परमेश्वर हैं, तथापि भक्तोंके 
उद्धारके लिये आप सगुण रूप धारण करते हैं। आप 
आत्मपरायण होकर भी विहार करनेवाले तथा नाना 
प्रकारकी लीलामें निपुण हैं। हे महादेव ! हे महेश्वर! में 
आपको सर्वथा जानती हूँ। हे सर्वज्ञ! बहुत कहनेसे क्या 
प्रयोजन, आप मुझपर दया कीजिये॥ ३२--३५॥ 

हे नाथ! आप अद्भुत लीलाकर संसारमें अपने यशका 
विस्तार कीजिये, जिसका गान करके आपके भक्त इस 
संसाररूपी समुद्रसे अनायास ही पार हो जायँ॥ ३६॥ 

ब्रह्मजी बोले--इस प्रकार कहकर गिरिजा 
शंकरजीको बारंबार हाथ जोड़कर सिर झुकाकर प्रणाम 
करके मौन हो गयीं॥ ३७॥ 

पार्वतीने जब इस प्रकार कहा, तब लोकविडम्बनाके 
निमित्त शंकरजीने हँसते हुए प्रसन्‍न होकर ऐसा ही होगा-- 
यह कहकर वे वैसा करनेके लिये उद्यत हो गये ॥ ३८ ॥ 

उसके बाद वे शम्भु प्रसन्‍न हो अन्तर्धान हो गये 
और कालीके विरहसे आकृष्टचित्तवाले वे कैलासको 
चले गये॥ ३९॥ 

वहाँ जाकर उन महेश्वरने परमानन्दमें निमग्न हो 
यह सारा वृत्तान्त नन्दीश्वरादि गणोंको बताया॥४०॥ 

इस वृत्तान्तको सुनकर वे सम्पूर्ण भैरवादि गण भी 
बहुत सुखी हुए और महान्‌ उत्सव करने लगे॥ ४१॥ 

हे नारद! उस समय वहाँ महामंगल होने लगा, सबका 
दुःख दूर हो गया और रुद्रको भी परम प्रसन्नता हुई॥ ४२ ॥ 


॥ इस प्रकार श्रीशिवयहापुराणके अन्तर्गत द्वितीय रुद्रसंहिताके तृतीय पार्वतीखण्डमें शिवा-झिवसंवादवर्णन 
नामक उनतीसवाँ अध्याय पूर्ण हुआ॥ २९ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तीसवाँ अध्याय 
पार्वतीके पिताके घरमें आनेपर महामहोत्सवका होना, महादेवजीका नटरूप धारणकर वहाँ 
उपस्थित होना तथा अनेक लीलाएँ दिखाना, शिदद्वारा पार्वतीकी याचना, किंतु माता-पिताके 
द्वारा मना करनेपर अन्तर्धान हो जाना 


नारदजी बोले--हे विधे! हे तात! हे महाभाग ! 
परमार्थके ज्ञाता आप धन्य हैं, आपकी कृपासे मैंने यह 
अद्भुत कथा सुनी। जब शिवजी कैलास चले गये, तब 
सर्वमंगला पार्वतीने क्या किया और वे पुन: कहाँ गयीं ? 
हे महामते ! मुझसे कहिये॥ १-२॥ 

ब्रह्माजी बोले--हे तात! हरके अपने स्थान चले 
जानेके बाद जो कुछ हुआ, उसे प्रेमपूर्वक सुनो, मैं 
शिवजीका स्मरणकर उसे कह रहा हूँ॥३॥ 

पार्वती अपना रूप सार्थककर 'महादेव' शब्दका 
उच्चारण करती हुई पिताके घर अपनी सखियोंके साथ 
गयीं। पार्वतीके आगमनका समाचार सुनते ही मेना तथा 
हिमालय दिव्य विमानपर चढ़कर हर्षसे विह्ल हो उनकी 
अगवानीके लिये चले ॥ ४-५ ॥ 

उस समय पुरोहित, पुरवासी, अनेक सखियाँ 
तथा अन्य दूसरे सब सम्बन्धी आये। मैनाक आदि सभी 
भाई महाप्रसन्‍न हो 'जय' शब्दका उच्चारण करने 
लगे ॥ ६-७॥ 

चन्दन, अगरु, कस्तूरी, फल तथा वृक्षकी शाखाओंसे 
युक्त राजमार्गको अपूर्व सजावटसे सम्पन्नकर स्थान- 
स्थानपर मंगलघट स्थापित कराया गया॥ ८॥ 

सारा राजमार्ग पुरोहित, ब्राह्मण, ब्रह्मवेत्ता, मुनियों, 
नर्तकियों एवं बड़े-बड़े गजेद्रोंसे खचाखच भर गया॥ ९॥ 

जगह-जगहपर केलेके खम्भे लगाये गये और चारों 
ओर पति-पुत्रवती स्त्रियाँ हाथमें दीपक लिये हुए खड़ी हो 
गयीं। ब्राह्मणोंका समूह मंगलपाठपूर्वक वेदोंका उद्घोष 
कर रहा था। अनेक प्रकारके वाद्य तथा शंखकी ध्वनि हो 
रही थी। इसी बीच दुर्गा देवी अपने नगरके समीप आयीं 
और प्रवेश करते ही उन्होंने सर्वप्रथम अपने माता-पिताका 
पुनः दर्शन किया। उन कालीको देखकर माता-पिता हर्षसे 
विह्ल हो प्रसन्‍नतासे दौड़ पड़े। पुनः पार्वतीने भी उनको 
देखकर सखियोंसहित उन्हें प्रणाम किया॥ १०--१३॥ 


माता-पिताने आशीर्वाद देकर कालीको अपनी 
गोदमें ले लिया और ' हे वत्से !'-- इस प्रकार उच्चारणकर 
स्नेहसे विहल हो रोने लगे॥ १४॥ 

तदनन्तर इनके अपने सगे-सम्बन्धियोंकी स्त्रियोंने 
तथा अन्य भाई आदिकी पत्नियोंने भी प्रीतिपूर्वक 
पार्वतीका दृढ़ आलिंगन किया और उन्होंने कहा--तुमने 
कुलको तारनेका कार्य भलीभाँति सम्पन्न किया। तुम्हारे 
इस सदाचरणसे हम सभी पवित्र हो गयीं॥ १५-१६ ॥ 

इस प्रकार गिरिजाकी प्रशंसाकर सभी लोगोंने उन्हें 
प्रणाम किया और चन्दन तथा उत्तम पुष्पोंके द्वारा 
प्रसन्‍नतासे उनका पूजन करने लगे॥ १७॥ 

उसी समय विमानोंमें बैठे हुए देवगण भी आकाशसे 
फूलोंकी वर्षा करने लगे और पार्वतीको नमस्कारकर 
स्तोत्रोंसे उनकी स्तुति करने लगे। उसके बाद ब्राह्मण 
आदि प्रसनन्‍नतापूर्वक अनेक प्रकारकी शोभासे सुसज्जित 
रथमें पार्वतीको बैठाकर नगरमें ले गये और ब्राह्मण, 
पुरोहित, स्त्रियों तथा सखियोंने बड़े प्रेमके साथ आदरपूर्वक 
उनको घरमें प्रवेश कराया॥ १८--२०॥ 

स्त्रियाँ मंगलाचार करने लगीं और ब्राह्मण आशीर्वाद 
देने लगे। हे मुनीश्वर! उस समय माता मेनका तथा पिता 
हिमवान्‌को अत्यन्त प्रसन्‍नता हुई। उन्होंने गृहस्थाश्रमको 
सफल माना और कहा कि कुपुत्रकी अपेक्षा पुत्री ही 
अच्छी होती है। तदनन्तर वे हिमालय, आप नारदको भी 
साधुवाद देते हुए प्रशंसा करने लगे॥ २१-२२॥ 

पर्वतराज हिमालयने ब्राह्मणों एवं बन्दीजनोंको 
बहुत-सा धन दिया और ब्राह्मणोंद्वारा मंगलपाठ कराया, 
बहुत बड़ा उत्सव किया॥ २३॥ 

हे मुने! इस प्रकार प्रसन्‍न हुए माता-पिता, भाई तथा 
सभी सम्बन्धीगण पार्वतीके साथ आँगनमें बैठे ॥ २४॥ 

हे तात! तत्पश्चात्‌ हिमालय परम प्रसन्‍न हो सभी 
सम्बन्धियोंका प्रेमपूर्वक सम्मानकर गंगास्नानको गये॥ २५ ॥ 


रुद्रसंहिता-पार्वतीखं ० -अ० ३० ]« पार्वतीके पिताके घरमें आनेपर महामहोत्सवका होना * 


३८५७ 


फ्रफफफफफ्रफक्रफक््रफरफ्रफ््रफ्रफाफक्रफफफ्रफफक क्रक्रफ्फ फरफक् क्र रफर फ्रफ्कर क्र फऋ्रफक्ररफ्क कक क्रफक्फकाेफक्रक्रफक क्र फ्फक क्र फरफकरफ कफ फकरक्रफ कर क्र फक्ररककक्रफक्रक्रफ््#क्रफ््फफ 


उसी समय लीला करनेमें तत्पर भक्तवत्सल भगवान्‌ 
शंकर सुन्दर नाचनेवाले नटका रूप धारणकर मेनकाके 
समीप पहुँचे। वे बाएँ हाथमें श्रृंगी, दाहिने हाथमें डमरू 
तथा पीठपर गुदड़ी धारण करके रक्तवस्त्र पहने हुए थे। 
नृत्य-गानमें प्रवीण वे शिवजी मेनाके आँगनमें बड़ी 
प्रसन्‍नताके साथ अनेक प्रकारका मनोहर नृत्य एवं गान 


वा | 


करने लगे॥ २६--२८ ॥ 
वे सुन्दर ध्वनिसे श्रृंगी तथा डमरू बजाने लगे और 
नाना प्रकारकी मनोहर लीला करने लगे॥ २९॥ 
उस लीलाको देखनेके लिये सभी नगर-निवासी 
स्त्री-पुरुष, बालक तथा वृद्ध सहसा वहाँ आ गये॥ ३०॥ 
हे मुने! उस मनोहर नृत्यको देखकर एवं गीतको 
सुनकर सभी लोग तथा मेना भी अत्यन्त मोहित हो गयीं। 
त्रिशूल आदि चिहसे युक्त एवं अत्यन्त मनोहर रूप 
धारण करनेवाले उस नटको देखकर पार्वती भी उन्हें 
हृदयसे शंकर जानकर मूच्छित हो गयीं ॥ ३१-३२॥ 
विभूतिसे विभूषित होनेके कारण अत्यन्त मनोहर, 
अस्थिमालासे समन्वित, त्रिलोचन, देदीप्यमान मुखमण्डल- 
वाले, नागका यज्ञोपवीत धारण किये हुए, गौरवर्ण, 
दीनबन्धु, दयासागर, सर्वथा मनोहर और “वर माँगो' इस 
प्रकार कहते हुए उन हृदयस्थ महेश्वरको देखकर 
पार्वतीने उन्हें प्रणाम किया और मनमें वर माँगा कि आप 
ही हमारे पति हों॥ ३३--३५॥ 


इस प्रकार हृदयसे पार्वतीको प्रीतिपूर्वक वर देकर 
शिवजी अन्तर्धान होकर पुनः भिक्षुकका रूप धारणकर 
नृत्य करने लगे। तब उस नृत्यसे प्रसन्‍न होकर मेना 
सोनेके पात्रमें बहुत-सारे रत्न रखकर बड़े प्रेमसे उस 
भिक्षुकको देनेके लिये गयीं, किंतु भिक्षुकने उन्हें स्वीकार 
नहीं किया और भिक्षामें शिवाको माँगा तथा पुनः नृत्य- 
गान करने लगे॥ ३६--३८॥ 

मेना भिश्लुकके वचनको सुनकर विस्मित हो क्रोधसे 
भर गयीं। वे भिक्षुककी भर्त्सना करने लगीं और उन्होंने 
उसे बाहर निकालनेकी इच्छा की। इसी समय हिमालय 
भी गंगाजीसे आ गये और उन्होंने नरकी आकृतिवाले 
भिक्षुकको आँगनमें स्थित देखा॥ ३९-४० ॥ 

मेनाद्वारा सभी बातोंको जानकर हिमालयको बड़ा 
क्रोध आया। उन्होंने भिश्षुकको घरसे बाहर निकालनेके 
लिये अपने सेवकोंको आज्ञा दी॥४१॥ 

किंतु हे मुनिसत्तम ! प्रलयाग्निकि समान जलते हुए 
तेजसे अत्यन्त दुःसह उस भिक्षुकको बाहर निकालनेमें 
कोई भी समर्थ नहीं हुआ॥ ४२॥ 

है तात! उस समय अनेक लीलाओंमें प्रवीण उस 
भिक्षुकने पर्वतराज हिमालयको अपना अनन्त प्रभाव 
दिखाया। हिमालयने देखा कि वह भिक्षुक तत्क्षण 
किरीट, कुण्डल, पीताम्बर तथा चतुर्भुज रूप धारणकर 
विष्णुके स्वरूपमें हो गया है ॥ ४३-४४॥ 

विष्णुपूजाके लिये उन्होंने जो-जो पुष्पादि अर्पण 
किये थे, वह सभी पूजोपहारकी सामग्री विष्णुरूपधारी इन 
भिक्षुकके सिर एवं गलेमें पड़ी हुई उन्होंने देखी ॥ ४५ ॥ 

तत्पश्चात्‌ गिरिराजने देखा कि उस भिकश्षुकने 
रक्तवर्ण होकर वेदोंके सूक्तों उच्चारण करते हुए, चतुर्भुज, 
जगत्खष्टा ब्रह्माका रूप धारण कर लिया है॥ ४६॥ 

पुनः गिरीश्वरने एक क्षण बाद देखा कि वह जगच्चक्षु 
सूर्यके रूपमें परिवर्तित हो गया। इस प्रकार उन्होंने क्षण- 
क्षणमें रूप बदलकर कौतुक करते हुए उस भिक्षुकको देखा। 
हे तात ! तत्पश्चात्‌ हिमालयने देखा कि वह भिक्षुक अद्भुत 
रूप धारण किये हुए रुद्र हो गया है, जो पार्वतीसहित परम 
मनोहर अपने तेजसे प्रकाशित हो रहा है ॥ ४७-४८ ॥ 

तदनन्तर उन्होंने निराकार, निरंजन, निरुपाधि, निरीह, 


३८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

परम अद्भुत, तेजस्वरूपमें परिवर्तित होते हुए उस 
भिश्षुकको देखा। इस प्रकार जब हिमालयने उस 
भिक्षुकके अनेक विस्मयकारक रूप देखे, तब वे आनन्दयुक्त 
होकर आश्चर्यमें पड़ गये॥ ४९-५०॥ 

उसके बाद पुनः भिक्षुकरूपधारी उन सृष्टिकर्ता 
शिवजीने हिमालयसे दुर्गाकी याचना की और कुछ नहीं 
माँगा, किंतु शिवमायासे मोहित होनेके कारण हिमालयने 


उसे स्वीकार नहीं किया, भिक्षुकने भी और कुछ ग्रहण 
नहीं किया और वहीं अन्तर्धान हो गया॥५१-५२॥ 
तब मेना और शैलराजको ज्ञान हुआ कि प्रभु शंकरजी 
हम दोनोंको वंचितकर अपने स्थानको चले गये ॥ ५३॥ 
इस बातका विचार करके उन दोनोंको दिव्य, 
सर्वनन्दप्रदायिनी तथा परम मोक्ष देनेवाली परा भक्ति 
शिवजीमें उत्पन्न हो गयी॥ ५४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पार्वतीप्रत्यागमनमहोत्सववर्णन 
नामक तीसवाँ अध्याय पूर्ण हुआ॥ ३० ॥ 


जापाय-774#-%-कक-४-क-+--पफपपए 


इकतीसवाँ अध्याय 
देवताओंके कहनेपर शिवका ब्राह्मण-वेषमें हिमालयके यहाँ जाना और शिवकी निन्दा करना 
ब्रह्माजी बोले--हे नारद! इस प्रकार मेना और | जाकर प्रयत्नपूर्वक शिवकी निन्‍्दा कीजिये॥ ९॥ 


शैलराजकी शिवमें अनन्य भक्ति देखकर इन्द्र आदि सभी 
देवताओंने विचार किया॥ १॥ 

देवता बोले--यदि हिमालय शिवजीमें अनन्य 
भक्तिपूर्वक शंकरजीको अपनी कन्या देंगे तो भारतमें 
अवश्य ही निर्वाण पद प्राप्त कर लेंगे॥ २॥ 

यदि इन अनन्त रत्नोंसे पूर्ण वे हिमालय वसुन्धराको 
त्यागकर चले जायँगे, तो निश्चय ही इस पृथिवीका रत्नगर्भा-- 
यह नाम व्यर्थ हो जायगा। इस स्थावररूपको छोड़कर 
दिव्यरूप धारणकर और अपनी कन्या शूलधारी शंकरको 
देकर वे अवश्य ही शिवलोक चले जायँगे॥ ३-४॥ 

उन्हें शिवलोकमें सारूप्य मुक्ति प्राप्त होगी, इसमें 
संशय नहीं। वहाँ अनेक प्रकारके श्रेष्ठ भोगोंको भोगकर 
वे मुक्त हो जायँगे॥ ५॥ 

ब्रह्मजी बोले--यह कहकर वे सभी देवता इस 
बातका विचारकर विस्मित हो परस्पर मन्त्रणा करके 
बृहस्पतिको हिमालयके पास भेजनेकी इच्छा करने लगे॥ ६॥ 

हे नारद! तब इन्द्रादि सभी देवता स्वार्थसाधनकी 
इच्छासे विनम्र होकर प्रीतिपूर्वक बृहस्पतिके घर गये॥ ७॥ 

वे देवता वहाँ जाकर बृहस्पतिको प्रणाम करके 
आदरपूर्वक उन गुरुसे सारा वृत्तान्त कहने लगे-- ॥ ८॥ 

देवता बोले--हे गुरो! आप हमलोगोंकी 
कार्यसिद्धिके लिये हिमालयके पास जाइये और वहाँ 


पार्वती शिवके अतिरिक्त किसी अन्यका वरण नहीं 
करेंगी और वे हिमालय बिना इच्छाके ही अपनी कन्या 
पार्वतीका विवाह शिवजीके साथ करेंगे और शीघ्र ही 
इसका फल प्राप्त कर लेंगे। हे गुरो! हमलोगोंकी इच्छा 
है कि हिमालय अभी पृथिवीपर निवास करें। अत: आप 
अनेक रत्नोंको धारण करनेवाले उन हिमालयको पृथ्वीपर 
स्थापित कीजिये॥ १०-११॥ 

ब्रह्मजी बोले--देवगणोंकी यह बात सुनकर 
बृहस्पतिने अपने कानोंपर हाथ रख लिया और शिवजीका 
नाम-स्मरण करते हुए उन्होंने इस बातको स्वीकार नहीं 
किया। उदारबुद्धिवाले बृहस्पति महादेवजीका स्मरणकर 
श्रेष्ठ देवताओंको बार-बार धिक्कारते हुए कहने 
लगे-- ॥ १२-१३॥ 

बृहस्पति बोले--हे देवताओ ! तुमलोग स्वार्थसाधक 
और दूसरेके कार्यको विनष्ट करनेवाले हो । शंकरजीकी 
निन्‍्दा करके मैं निश्चित रूपसे नरक चला जाऊँगा॥ १४॥ 

इसलिये आपलोगोंमेंसे कोई हिमालयके पास जाकर 
हिमालयको समझाकर अपना कार्य सिद्ध करे, जिससे 
वे अनिच्छापूर्वक अपनी कन्या शिवजीको देकर भारतमें 
निवास करें; क्योंकि भक्तिपूर्वक कन्या देकर वे निश्चित 
ही मोक्ष प्राप्त कर लेंगे॥ १५-१६॥ 

बादमें सप्तर्षि पर्वतराजको समझायेंगे कि यह पार्वती 


रुद्रसंहिता-पार्वतीखं ०-अ० ३१ ] # शिवका ब्राह्मण-वेषमें हिमालयके यहाँ जाना # 

फ्रफफफफ््रफकक्रफ्रफ््रॉफफफ्रफककक्रफफ््रफकाक्क्रक्राफ्रफफफ्फ्क क्र फक्क फाफ्रफमरक्रफक्क्रफोक्रफक््क्रफा्क्रफ्फक्क्र क्र फरफ्रफक्करफ क्रो फ्फफफ्रफकरफक््रफक््रफक््ााफफ्फ 


शिवजीको छोड़कर दूसरे किसीका वरण नहीं करेगी॥ १७॥ 

अथवा हे देवताओ! आपलोग इन्द्रके साथ 
ब्रह्मतोकको जायँ और अपना साया वृत्तान्त ब्रह्माजीको 
बतायें, वे ही आपलोगोंका कार्य सम्पन्न करेंगे॥ १८॥ 

ब्रह्मजी बोले--यह सुनकर और विचारकर वे 
सभी देवता मेरी सभामें आये और प्रणामकर आदरपूर्वक 
अपना सारा तृत्तान्त उन्होंने मुझसे निवेदन किया॥ १९॥ 

हे मुने! तब देवताओंकी उस शिव-निन्दाविषयक 
बातको सुनकर वेदवक्ता मैं दुखी होकर उन देवताओंसे 
कहने लगा--॥ २०॥ 

ब्रह्मजी बोले--हे वत्सो! में शिवजीकी दुःसह 
निन्दा नहीं कर सकता हूँ; क्योंकि शिवजीकी निन्दा सम्पत्तिका 
विनाश करनेवाली एवं विपत्तियोंका कारण है ॥ २१॥ 

इसलिये हे देवताओ! आपलोग कैलासपर जायाँ 
और शिवको सन्तुष्ट करें तथा उन्हींको हिमालयके घर 
भेजिये। वे ही स्वयं हिमालयके घर जाकर अपनी निन्दा 
करें; क्योंकि परनिन्दा विनाशके लिये और आत्मनिन्दा 
यशके लिये कही गयी है॥ २२-२३॥ 

ब्रह्मजी बोले--वे देवता मेरी बात सुनकर प्रेमसे 
मुझे प्रणामकर शीघ्र ही शैलराज कैलासपर्वतपर गये॥ २४॥ 

वहाँ जाकर शिवजीको देखकर सिर झुकाकर 
शिवजीको प्रणाम करके हाथ जोड़कर वे सभी देवता 
उन शिवजीकी स्तुति करने लगे--॥ २५॥ 

देवता बोले--हे देवदेव ! हे महादेव! हे करुणाकर ! 
हे शंकर! हम सब आपकी शरणमें हैं, आपको प्रणाम 
है, हमलोगोंपर कृपा कीजिये॥ २६॥ 

हे स्वामिन्‌! आप भक्तवत्सल हैं, सदा भक्तोंका 
कार्य करनेवाले, दीनोंका उद्धार करनेवाले, कृपासिन्धु 
और भक्तोंकी आपत्ति दूर करनेवाले हैं॥ २७॥ 

ब्रह्मजी बोले--इस प्रकार इन्द्रादि देवगणोंने 
शिवजीकी स्तुति करके बड़े आदरके साथ अपना सारा 
वृत्तान्त उनसे निवेदन किया॥ २८ ॥ 

देवताओंकी उस बातको सुनकर शिवजीने उसे 
स्वीकार कर लिया और उन्होंने हँसकर देवताओंको 
आश्वासन देकर उन्हें विदा कर दिया॥ २९॥ 

तब सभी देवगण प्रसन्‍न हो गये और अपना कार्य 


सिद्ध जानकर शिवजीकी प्रशंसा करते हुए वे अपने 
स्थानको चले गये। तब वे भक्तवत्सल, मायेश, निर्विकार 
महेश्वर भगवान्‌ शम्भु शैलराजके पास गये॥ ३०-३१॥ 
उस समय गिरिराज अपने बन्धुवर्गोके साथ 
पार्वतीसहित प्रसन्‍न मनसे सभामें विराजमान थे॥ ३२॥ 
उसी समय दण्ड, छत्र एवं दिव्य वस्त्र धारण किये 
तथा उज्ज्वल तिलक लगाये हुए भगवान्‌ सदाशिव 
उनकी सभामें आ गये॥ ३३॥ 
वे एक हाथमें स्फटिककी माला और गलेमें 
शालग्रामशिला धारण किये हुए थे। वे भली प्रकार ब्राह्मणका 
वेष धारणकर नारायणके नामका जप कर रहे थे॥ ३४॥ 
उन्हें देखकर हिमालय सभासदोंके साथ खड़े हो 
गये और उन्होंने भूतलपर दण्डके समान पड़कर भक्ति- 


भावसे उन अपूर्व अतिथिको साष्टांग प्रणाम किया॥ ३५॥ 
हा 2 का | ्‌ 


ब्राह्मणवेषधारी शिवजीको अपना प्राणेश्वर समझकर 
पार्वतीने प्रणाम किया और हृदयसे परम प्रसन्‍नतासे उनकी 
स्तुति की ॥ ३६॥ 

ब्राह्मणवेष धारण करनेवाले उन सदाशिवने बड़े प्रेम- 
पूर्वक उन सबको आशीर्वाद दिया और विशेषकर पार्वतीको 
हृदयसे उनका मनोवांछित आशीर्वाद प्रदान किया ॥ ३७॥ 

उन ब्राह्मणने शैलाधिराज हिमवानके द्वारा बड़े आदरके 
साथ दिये गये मधुपर्क आदिको प्रेमसे ग्रहण किया॥ ३८ ॥ 

है मुने! इस प्रकार प्रेमपूर्वक उन द्विजेद्धका 


३८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफमा्क्रफ्रफफफमफकर्रफकफक्रफमफाफ्रफफ्रफक क्रफक्र् फक्फक्रफ््रक क्र क््रफराफ्रफ्रफाक क्र क्र फरफरफ्र क्र फफ फ्रफ्रफक कर म फक  फक कर्क फ् क्र रफ्रफ्फकफ फ क्रक्रफ क्र क्र रफरफ् :क्रफक फ्फ 


विधिवत्‌ पूजन करनेके पश्चात्‌ पर्वतश्रेष्ठ हिमालय 
उनका कुशल पूछने लगे। पर्वतराजने उनसे पूछा कि 
आप कौन हैं ? तब विप्रेन्द्र गिरिगाजसे आदरपूर्वक शीघ्र 
यह वचन कहने लगे-- ॥ ३९-४०॥ 

विप्रेन्द्र बोले--हे गिरिश्रेष्ठ ! मैं बुद्धिमानोंमें श्रेष्ठ 
वैष्णव ब्राह्मण हूँ और ज्योतिषवृत्तिका सहारा लेकर 
पृथिवीतलमें विचरण करता हूँ॥४१॥ 

मैं अपने गुरुकी कृपासे मनके समान सर्वत्र चलनेवाला, 
सर्वत्र गमन करनेवाला, सर्वज्ञ, परोपकारी, शुद्ध मनवाला, 
दयासिन्धु तथा विकारका नाश करनेवाला हूँ॥ ४२॥ 

मुझे ज्ञात हुआ है कि आप कमलके समान, दिव्य, 
उत्तम रूपवाली तथा सर्वलक्षणसम्पन्न अपनी यह कन्या 
आश्रयरहित, असंग, कुरूप, गुणहीन, श्मशानमें रहनेवाले, 
सर्पधारी, योगी, नग्न, मलिन शरीरवाले, सर्पका आभूषण 
धारण करनेवाले, अज्ञात कुल तथा नामवाले, कुशील, 
विहारमें रुचि न रखनेवाले, विभूतिसे लिप्त देहवाले, 
अत्यन्त क्रोधी, अज्ञानी, अज्ञात आयुवाले, सदा विकृत 
जटा धारण करनेवाले, सबको आश्रय देनेवाले, भ्रमणशील, 
नागोंका हार पहननेवाले, भिक्षुक, कुमार्गमें निरत तथा 


हठपूर्वक वैदिक मार्गका त्याग करनेवाले शिवको देना 
चाहते हैं॥४३--४७॥ 

[हे हिमालय !] आपका यह अटल विचार अवश्य 
ही मंगलदायक नहीं है । नारायणकुलमें उत्पन्न तथा ज्ञानियोंमें 
श्रेष्ठ [ गिरिराज !] आप इसपर विचार कीजिये ॥ ४८ ॥ 

पार्वतीके दानकर्ममें वे आपके इस दानके अनुरूप 
पात्र नहीं हैं । बड़े लोग इस बातको सुनकर आपकी हँसी 
करेंगे। देखिये, उनका कोई बन्धु-बान्धव नहीं है और 
आप पर्वतराज हैं, उनके पास कुछ भी नहीं है और आप 
रत्नाकर हैं॥४९-५०॥ 

हे शैलाधिराज! आप पार्वतीको छोड़कर [इस 
विषयमें ] बान्धवोंसे, मेनासे, पुत्रोंस और सभी पण्डितोंसे 
प्रयत्नपूर्वक शीघ्रतासे पूछिये॥ ५१॥ 

हे गिरिसत्तम ! रोगीको सर्वदा औषधि अच्छी नहीं 
लगती, अपितु महादोषकारक कुपथ्य ही सदा बहुत 
अच्छा लगता है॥५२॥ 

ब्रह्मजी बोले--ऐसा कहकर नाना प्रकारकी 
लीला करनेवाले विप्ररूप शिव प्रसनन्‍नतापूर्वक भोजनकर 
शान्तचित्त हो शीघ्र अपने घर चले गये॥ ५३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें शिवमायावर्णन 
नामक ड्कतीसवाँ अध्याय पूर्ण हुआ॥ ३१ ॥ 


जपया-7&#-#-ऑकव-क+--7पप: 


बत्तीसवाँ अध्याय 
ब्राह्मण-वेषधारी शिवद्वारा शिवस्वरूपकी निन्‍दा सुनकर मेनाका कोपभवनमें गमन, 
शिदद्वारा सप्तर्षियोंका स्मरण और उन्हें हिमालयके घर भेजना, हिमालयकी 
शोभाका वर्णन तथा हिमालयद्दारा सप्तर्षियोंका स्वागत 


ब्रह्मजी बोले--[हे नारद!] ब्राह्मणका यह | रुद्रको अपनी सुलक्षणा कन्या नहीं दूँगी॥४॥ 


वचन सुनकर ([अश्रुपूर्ण नेत्रोंवाली] मेना व्यथित मनसे 
हिमालयसे कहने लगीं-- ॥ १॥ 

मेना बोलीं--हे शैलेन्द्र ! परिणाममें सुख प्रदान 
करनेवाले मेरे वचनको सुनें, सभी श्रेष्ठ शैवोंसे पूछिये 
कि इस ब्राह्मणने क्या कह दिया ?॥ २॥ 

हे नगेश्वर! इस विष्णुभक्त ब्राह्मणने शिवजीकी 
निन्‍्दा की है, उसे सुनकर मेरा मन अत्यन्त दुखी है॥ ३॥ 

हे शैलेश्वर! मैं कृत्सित रूप एवं शीलवाले उस 


यदि आप मेरे वचनको नहीं मानेंगे, तो इसमें सन्देह 
नहीं कि मैं मर जाऊँगी, तुरंत घर छोड़ दूँगी अथवा विष 
खा लूँगी अथवा अम्बिकाके गलेमें रस्सी बाँधकर घोर 
वनमें चली जाऊँगी अथवा उसे महासागरमें डुबो दूँगी, 
किंतु उसको अपनी कन्या नहीं दूँगी॥ ५-६॥ 

इस प्रकार कहकर शोकसे सन्तप्त वे मेना शीघ्र 
कोपभवनमें जाकर हार उतारकर रोती हुई भूमिपर लेट 
गयीं ॥ ७॥ 


रुद्रसंहिता-पार्वतीखं० -अ० ३२ ]« ब्राह्मण-वेषधारी शिवद्वारा शिवस्वरूपकी निन्‍्दा « 


३८९ 


फ्रफफफफक्रफकक्रफ््रफ््रफफफ््क्रफाफ्रफा्््रफक्क्ररफक््कभक्रफक्क्रफक्््फक्रक्रफाफऋ्रफकफक्रफकफ््र फा् क फ्रआाफरफक्फक््रफफा्कफ्ररफक क्रक्रकक्रफक्रफफक्क्रफफक क्र फचफ क्र फर्क फर्क फर्क फ फ 


हे तात! उसी समय [कालीके] विरहसे व्याकुल 
हुए शंकरजीने शीघ्र ही उन सप्तर्षियोंका स्मरण 
किया॥ ८॥ 

जब शिवजीने उन सभी ऋषियोंका स्मरण किया, 
तब वे दूसरे कल्पवृक्षके समान तत्काल वहाँ उपस्थित 
हो गये और साक्षात्‌ सिद्धिके समान अरुन्धती भी वहाँ 
आ गयीं। सूर्यके समान तेजस्वी उन ऋषियोंको देखकर 
शिवजीने अपना जप छोड़ दिया॥ ९-१० ॥ 

हे मुने ! वे श्रेष्ठ तपस्वी ऋषि शिवजीके आगे खड़े 
होकर उन्हें प्रणामकर उनकी स्तुति करके अपनेको 
कृतार्थ समझने लगे॥ ११॥ 

तत्पश्चातू विस्मयमें पड़कर वे पुन: लोकनमस्कृत 
शिवको प्रणाम करके हाथ जोड़कर सामने खड़े होकर 
उनसे कहने लगे--॥ १२॥ 

ऋषिगण बोले--हे सर्वोत्कृष्ट ! हे देवताओंके 
सम्राट्‌! हे महाराज ! हमलोग अपने सर्वोत्तम भाग्यकी सराहना 
किस प्रकार करें ॥ १३ ॥ 

हमलोगोंने जो पूर्व समयमें [कायिक, वाचिक 
तथा मानसिक] तीनों प्रकारकी तपस्या की है, उत्तम 
वेदाध्ययन किया है, अग्निहोत्र किया है तथा नाना 
प्रकारके तीर्थ किये हैं और ज्ञानपूर्वक वाणी, मन 
तथा शरीरसे जो कुछ भी पुण्य किया है, वह सब 
आज आपके स्मरणरूप अनुग्रहके प्रभावसे सफल हो 
गया॥ १४-१५ ॥ 

जो मनुष्य आपका नित्य स्मरण करता है, वह 
कृतकृत्य हो जाता है, तब उसके पुण्यका क्‍या वर्णन 
किया जाय, जिसका स्मरण आप करते हैं॥ १६॥ 

हे सदाशिव! आपके द्वारा स्मरण किये जानेसे 
हमलोग सर्वोत्कृष्ट हो गये हैं,आप तो किसीके मनोरथमार्गमें 
किसी प्रकार आते ही नहीं हैं॥ १७॥ 

जिस प्रकार बौनेको फल प्राप्त हो जाता है, 
जन्मान्धको नेत्रकी प्राप्ति होती है, गूँगेकों वाणी मिल 
जाती है, कंगालको निधिदर्शन हो जाता है, पंगुको ऊँचे 
पहाड़पर चढ़नेकी शक्ति प्राप्त हो जाती है तथा 
वन्ध्याको प्रसव सम्भव हो जाता है, उसी प्रकार हे प्रभो। 


हमें आपका यह दुर्लभ दर्शन प्राप्त हो गया॥ १८-१९॥ 

आजसे अब हम मुनीश्वर आपके दर्शनसे लोकोंमें 
मान्य एवं पूज्य हो गये तथा ऊँची पदवीको प्राप्त हो 
गये ॥ २०॥ 

हे देवेश! बहुत कहनेसे क्या ? आप सर्वदेवेश्वरके 
दर्शनसे हम सर्वथा मान्यताको प्राप्त हो गये॥ २१॥ 

आप-जैसे पूर्ण परमात्माको किसीसे प्रयोजन ही 
क्या है? किंतु यदि हम सेवकोंपर कृपा करना ही 
है, तो हम सबके योग्य कार्यके लिये आज्ञा प्रदान 
कीजिये॥ २२॥ 

ब्रह्मजी बोले--तब उनकी इस बातकों सुनकर 
लोकाचारका आश्रय लेकर महेश्वर शम्भु मनोहर वचन 
कहने लगे--॥ २३॥ 

शिवजी बोले--हे महर्षियो ! ऋषिजन हर तरहसे 
पूज्य हैं, आपलोग तो विशेष रूपसे पूज्य हैं। हे विप्रो ! 
कुछ कारणवश मैंने आपलोगोंका स्मरण किया है॥ २४॥ 

आप सब जानते हैं कि मेरी स्थिति सदैव ही 
परोपकार करनेवाली है और विशेषकर लोकोपकारके 
लिये तो मुझे यह सब करना ही पड़ता है॥ २५॥ 

इस समय दुरात्मा तारकासुरसे देवताओंके समक्ष 
दुःख उत्पन्न हो गया है, कया करूँ, ब्रह्माजीने उसे बड़ा 
विकट वरदान दे रखा है॥ २६॥ 

हे महर्षियो! मेरी जो आठ प्रकारकी मूर्तियाँ 
(पृथ्वी, जल, तेज, वायु, आकाश, सूर्य, चन्र तथा 
यजमान) कही गयी हैं, वे सब भी परोपकारके निमित्त 
ही हैं, स्वार्थके लिये नहीं हैं, यह बात तो स्पष्ट है॥ २७॥ 

[इस परोपकारके लिये ही ] मैं पार्वतीके साथ विवाह 
करना चाहता हूँ; उसने भी महर्षियोंके कहनेसे दुष्कर 
कठोर तप किया है॥ २८॥ 

उसके इच्छानुसार उसका हितकारक फल मुझे 
अवश्य देना चाहिये; क्योंकि भक्तोंको आनन्द देनेवाली 
मेरी यह स्पष्ट प्रतिज्ञा है॥ २९॥ 

मैं पार्वतीके वचनानुसार भिक्षुकका रूप धारणकर 
हिमालयके घर गया था और मुझ लीलाप्रवीणने कालीको 
पवित्र किया था॥ ३०॥ 


३९० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


वे स्त्री-पुरुष मुझे परब्रह्मय जानकर वेदरीतिसे 
सद्धक्तिसे अपनी कन्या मुझे देनेके लिये तत्पर हो गये॥ ३१॥ 

उसके बाद देवताओंकी प्रेरणासे वैष्णव भिक्षुका 
रूप धारणकर मैं उन दोनोंसे अपनी निन्‍्दा करने लगा। 
उससे मेरे प्रति उनकी भक्ति नष्ट हो गयी॥ ३२॥ 

उसे सुनकर वे बड़े दुखी हो गये और मेरी भक्तिसे 
विमुख हो गये। हे मुनिगणो | अब वे मुझे अपनी कन्या 
नहीं देना चाहते हैं॥३३॥ 

इसलिये | आपलोग निश्चित रूपसे हिमालयके घर 
जायँ और वहाँ जाकर गिरिश्रेष्ठ हिमालय और उनकी 
पत्नीको समझायें॥ ३४॥ 

आपलोग प्रयलपूर्वक वेदसम्मत वचन उनसे 
कहें और सर्वथा वही करें, जिससे यह उत्तम कार्य 
सिद्ध हो जाय॥ ३५॥ 

हे मुनिसत्तमो ! मैं उनकी पुत्रीके साथ विवाह करना 
चाहता हूँ। मैंने [देवताओं एवं विष्णुके कहनेसे ] विवाह 
करना स्वीकार कर लिया है और [ पार्वतीको] वैसा वर 
भी दे दिया है॥ ३६॥ 

अब मैं अधिक क्या कहूँ, आपलोग हिमालय तथा 
मेनाको समझाइये, जिससे देवताओंका हित हो॥ ३७॥ 

आपलोगोंने जिस प्रकारकी विधिकी कल्पना की 
है, उससे भी अधिक होनी चाहिये, यह आपलोगोंका ही 
कार्य है और इस कार्यके भागी आपलोग ही हैं॥ ३८ ॥ 

ब्रह्मजी बोले--इस प्रकारके वचनको सुनकर 
स्वच्छ अन्तःकरणवाले वे सभी महर्षि प्रभुसे अनुगृहीत 
हो आनन्दको प्राप्त हुए॥३९॥ 

[वे ऋषि परस्पर कहने लगे] हमलोग सर्वथा 
धन्य तथा कृतकृत्य हो गये और विशेष रूपसे सबके 
वन्दनीय एवं पूजनीय हो गये ॥ ४० ॥ 

जो ब्रह्मा तथा विष्णुके भी वन्दनीय हैं और 
सम्पूर्ण मनोरथोंको सिद्ध करनेवाले हैं, वे हमलोगोंको 
अपना दूत बनाकर लोकको सुख प्रदान करनेवाले 
कार्यके लिये भेज रहे हैं॥४१॥ 

ये शिवजी लोकोंके स्वामी एवं पिता हैं और वे 
[पार्वती ] जगत्‌की माता कही गयी हैं। [इन दोनोंका] यह 


उचित सम्बन्ध सर्वदा चन्द्रमाके समान बढ़ता रहे ॥ ४२ ॥ 

ब्रह्मजी बोले--ऐसा कहकर वे दिव्य ऋषि 
शिवजीको प्रणामकर आकाशमार्गसे वहाँ गये, जहाँ 
हिमालयका नगर है। उस दिव्य पुरीको देखते ही 
ऋषिगण आश्चर्यसे चकित हो गये और अपने पुण्यका 
वर्णन करते हुए परस्पर कहने लगे-- ॥ ४३-४४॥ 

ऋषि बोले--हिमालयके इस नगरको देखकर 
हम सभी पुण्यवान्‌ एवं धन्य हो गये; क्योंकि स्वयं शिवजीने 
इस प्रकारके कार्यमें हमलोगोंको नियुक्त किया है॥ ४५ ॥ 

यह [हिमालयकी] पुरी तो अलका, स्वर्ग, भोगवती 
तथा विशेषकर अमरावतीसे भी उत्तम दिखायी पड़ती 
है॥ ४६ ॥ 

इस पुरीके अत्यन्त मनोहर एवं विचित्र घर और 
आँगन स्फटिक तथा नाना प्रकारकी उत्तम मणियोंसे 
बनाये गये हैं। इस पुरीके प्रत्येक घरमें सूर्यकान्त एवं 
चन्द्रकान्त मणियाँ विद्यमान हैं तथा अद्भुत स्वर्गीय वृक्ष 
लगे हुए हैं ॥ ४७-४८ ॥ 

तोरणोंकी शोभा घर-घरमें दिखायी दे रही है। इस 
पुरके विमानोंमें तोते तथा हंस बोल रहे हैं॥ ४९॥ 

विचित्र प्रकारके वितान चित्र-विचित्र कपड़ोंके बने 
हैं, जिनमें बन्दनवार बँधे हैं। वहाँ अनेक जलाशय तथा 
विविध बावलियाँ हैं ॥ ५० ॥ 

वहाँ विचित्र उद्यान हैं, जिनका लोग प्रसनन्‍नचित्त 
होकर सेवन करते हैं । यहाँके सभी पुरुष देवताके सदृश 
तथा स्त्रियाँ अप्सराओंके सदूश हैं ॥ ५१॥ 

हिमालयके पुरको छोड़कर स्वर्गकी कामनासे 
कर्मभूमिमें याज्ञिक एवं पौराणिक लोग व्यर्थ ही अनुष्ठान 
करते रहते हैं ॥ ५२॥ 

हे विप्रो! मनुष्योंको स्वर्गकी तभीतक कामना रहती 
है, जबतक उन्होंने इस पुरीको नहीं देखा, जब इसे देख 
लिया, तो स्वर्गसे क्या प्रयोजन 2॥ ५३॥ 

ब्रह्मजी बोले--[हे नारद!] इस प्रकार उस 
पुरीका वर्णन करते हुए वे सभी ऋषि सब प्रकारकी 
समृद्धिसे युक्त हिमालयके घर पहुँचे ॥ ५४॥ 

आकाशमार्गसे आते हुए सूर्यके समान अत्यन्त 

फ्रफफफफरफ्रफक्कर्क्रअफ्रफफ्फ्क्रफ््फक्रफ््रफा्रफक्क्रफकन्‍्क्रफकफक्र्रफ्कफ्रफ््रफाकफक्रफक्रफकक्रफकाक्क्रक्रफफ्रफकक्करफभफक्रफकक्रमफक क्र क्र कर्क फफ्रकरफकरफ्रफ्रफक् फ क्रम कर कर फर्क फफ 


तेजस्वी उन सात ऋषियोंको दूरसे ही देखकर हिमवान्‌ | सप्तर्षियोंने गरिगज हिमालयसे कुशल-मंगल पूछा ॥ ६० ॥ 


विस्मित हो [मनमें] कहने लगे॥ ५५॥ 

हिमवान्‌ बोले--ये सूर्यके समान तेजस्वी सप्तर्षिगण 
मेरे पास आ रहे हैं, मुझे इस समय प्रयत्नपूर्वक इन 
मुनियोंकी पूजा करनी चाहिये॥ ५६॥ 

हम गृहस्थलोग धन्य हैं, जिनके घर सभीको सुख 
प्रदान करनेवाले इस प्रकारके महात्मा [ स्वयं] आते हैं॥ ५७॥ 

ब्रह्मजी बोले--इसी बीच आकाशसे उतरकर 
पृथिवीपर स्थित हुए उन सबको अपने सम्मुख देखकर 
हिमालय सम्मानपूर्वक उनके पास गये॥ ५८॥ 

उन्होंने हाथ जोड़कर सिर झुकाकर उन सप्तर्षियोंको 
प्रणाम करके पुन: बड़े सम्मानके साथ उनकी पूजा की ॥ ५९ ॥ 

उस पूजाको स्वीकार करके हित करनेवाले प्रसन्‍नमुख 


मेरा गृहस्थाश्रम धन्य हो गया--हिमालयने ऐसा 
कहकर उन्हें आगे करके आसन लाकर भक्तिपूर्वक 
समर्पित किया। आसनोंपर उनके बैठ जानेपर पुन: उनसे 
आज्ञा लेकर वे हिमालय स्वयं भी बैठ गये और इसके 
बाद तेजस्वी ऋषियोंसे कहने लगे-- ॥६१-६२॥ 

हिमालय बोले--मैं धन्य तथा कृतकृत्य हो गया, 
मेरा जीवन सफल हो गया, मैं लोकोंमें दर्शनीय तथा अनेक 
तीर्थोके समान हो गया हूँ; क्योंकि विष्णुस्वरूप आपलोग 
मेरे घर पधारे हैं | कृपणोंके घरोंमें [ हर प्रकारसे ] परिपूर्ण 
आपलोगोंको कौन-सा कार्य हो सकता है ? तो भी मुझ 
सेवकके योग्य जो कुछ कार्य हो, उसे दयापूर्वक कहिये, 
जिससे मेरा जन्म सफल हो जाय॥ ६३--६५॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें सप्तर्षियोंका आगयनवर्णन 
नामक बत्तीसवाँ अध्याय पूर्ण हुआ॥ ३२ ॥ 


जपयययया-आ-#-किए-क-क>-प पे 


तैंतीसवाँ अध्याय 
वसिष्ठपत्नी अरुन्धतीद्वारा मेनाको समझाना तथा सप्तर्षियोंद्वारा 
हिमालयको शिवमाहात्म्य बताना 


ऋषि बोले--[हे हिमालय !] शिवजी जगत्‌के 
पिता कहे गये हैं और पार्वती जगत्‌की माता मानी गयी 
हैं । इसलिये आप अपनी कन्या महात्मा शंकरको प्रदान 
कर दीजिये। हे हिमालय | ऐसा करनेसे आपका जन्म 
सफल हो जायगा और आप जगदगुरुके भी गुरु हो 
जायँगे, इसमें सन्देह नहीं है॥ १-२॥ 

ब्रह्मजी बोले--हे मुनीश्वर! ऋषियोंके इस 
प्रकारके वचनको सुनकर उन्हें प्रणामकर हाथ जोड़कर 
गिरिराज यह कहने लगे--॥ ३॥ 

हिमालय बोले--हे महाभाग्यवान्‌ सप्तर्षिगण! 
आपलोगोंने जैसा कहा है, उसे मैंने शिवजीकी इच्छासे पहले 
ही स्वीकार कर लिया था। [किंतु हे प्रभो!] इसी समय 
एक वैष्णवधर्मी ब्राह्मणने यहाँ आकर शिवजीको लक्ष्य 
करके प्रेमपूर्वक उनके विपरीत वचन कहा है॥ ४-५॥ 

तभी से शिवाकी माता ज्ञानसे भ्रष्ट हो गयी हैं और 


अपनी पुत्रीका विवाह उन योगी रुद्रसे नहीं करना चाहती 
हैं। हे विप्रो! वे अत्यन्त दुखी होकर मैले वस्त्र धारणकर 
बड़ा हठ करके कोपभवनमें चली गयी हैं और समझानेपर 
भी नहीं समझ रही हैं। मैं सत्य कह रहा हूँ कि मैं भी 
ज्ञानभ्रष्ट हो गया हूँ और अब मैं भिक्षुकरूपधारी 
महेश्वरको कन्या नहीं देना चाहता हूँ॥६--८॥ 

ब्रह्माजी बोले--हे मुने! शिवकी मायासे मोहित 
शैलराज इस प्रकार कहकर चुप हो गये और मुनियोंके 
बीच बैठ गये॥ ९॥ 

उसके बाद उन सभी सप्तर्षियोंने शिवमायाकी 
प्रशंसा करके उन मेनाके पास अरुन्धतीको भेजा ॥ १०॥ 

पतिकी आज्ञा पाकर ज्ञानदात्री अरुन्धती शीघ्र ही 
वहाँ गयीं, जहाँ मेना और पार्वती थीं॥ ११॥ 

वहाँ जाकर अरुन्धतीने शोकसे मूच्छित होकर 
[पृथिवीपर] सोयी हुई मेनाको देखा। तब उन पतित्रताने 


३९२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्रफ्रफक्रफफफफक्फा्रफ्््रफाफ्रफक््रफाकफकफ्रफफक्फ्रफफक क्र कफ रफ्रक् क्र कफ कक रफ्रक्रक क्र फन्‍्फ फरफ्रक फक _करफक् क्र फरक् _ कफ र फक्र करकरफ्फा्रफ््रफरफ्रफकक्रफफफ्फ 


सावधानीपूर्वक हितकर वचन कहा-- ॥ १२॥ 

अरुन्धती बोली--हे साध्वि मेनके ! उठिये, मैं 
अरुन्धती आपके घर आयी हूँ तथा कृपालु सप्तर्षिगण 
भी आये हुए हैं॥१३॥ 

ब्रह्मजी बोले--अरुन्धतीका स्वर सुनकर शीकघ्रतासे 
उठकर महालक्ष्मीके समान तेजयुक्त अरुन्धतीको सिर 
झुकाकर प्रणाम करके मेनका कहने लगीं--॥ १४॥ 

मेना बोलीं--अहो ! आज हम पुण्यवानोंका यह 
कितना बड़ा पुण्य है, जो जगत्‌के विधाताकी पुत्रवधू एवं 
वसिष्ठकी पत्नी मेरे घर स्वयं आयी हैं॥ १५॥ 

हे देवि! आप किसलिये आयी हैं, उसे मुझसे 
विशेष रूपसे कहिये। पुत्री पार्वतीसहित में आपकी 
दासीके समान हूँ, आप कृपा कीजिये॥ १६॥ 

ब्रह्माजी बोले--जब मेनाने इस प्रकार कहा, तब 
साध्वी अरुन्धती उन्हें बहुत समझाकर प्रेमपूर्वक वहाँ 
गयीं, जहाँ सप्तर्षिगण विराजमान थे। इधर, वाक्यविशारद 
सभी महर्षिगण भी शिवके चरणयुगलका स्मरण करके 
आदरके साथ गिरिराजको समझाने लगे॥ १७-१८ ॥ 

ऋषि बोले--हे शैलराज! आप हमलोगोंका 
शुभकारक वचन सुनें, आप पार्वतीका विवाह शिवके 
साथ कर दीजिये और संहारकर्ता शिवजीके श्वशुर बन 
जाइये | तारकासुरके वधके निमित्त ब्रह्माजीने इस विवाहको 
करनेके लिये उन अयाचक सर्वेश्वरसे प्रयत्वपूर्वक प्रार्थना 
की है। यद्यपि योगियोंमें श्रेष्ठ होनेके कारण सदाशिव 
इस दारसंग्रह-कार्यके लिये उत्सुक नहीं हैं, किंतु 
ब्रह्माजीके द्वारा बहुत प्रार्थना करनेपर वे आपकी इस 
कन्याको ग्रहण करेंगे॥ १९--२१॥ 

आपकी कन्याने भी [शिवजीको वररूपमें प्राप्त 
करनेहेतु] बड़ा तप किया है, इसीलिये उन्होंने उसे वर 
दिया है, इन्हीं दो कारणोंसे वे योगीन्द्र विवाह करेंगे॥ २२॥ 

ब्रह्मजी बोले--ऋषियोंकी यह बात सुनकर 
हिमालय हँस करके फिर कुछ भयभीत होकर विनयपूर्वक 
इस प्रकार कहने लगे--॥ २३॥ 

हिमालय बोले--मैं शिवके पास कोई राजोचित 
सामग्री नहीं देख रहा हूँ, न उनका कोई आश्रय और 


ऐश्वर्य ही दिखायी पड़ रहा है और न तो कोई उनका सगा- 
सम्बन्धी ही दिखायी पड़ता है| में अत्यन्त निर्लिप्त योगीको 
अपनी पुत्री नहीं देना चाहता हूँ। आपलोग तो ब्रह्मदेवके 
पुत्र हैं, आपलोग ही निश्चित बात बतायें ॥ २४-२५ ॥ 

यदि पिता काम, मोह, भय तथा लोभवश अपनी 
कन्या प्रतिकूल वरको प्रदान करता है, तो वह नष्ट 
होकर नरकमें जाता है॥ २६॥ 

मैं स्वेच्छासे इस कन्याको शंकरको नहीं दूँगा, हे 
ऋषियो। अब जो उचित विधान हो, उसे आपलोग 
करें॥ २७॥ 

ब्रह्माजी बोले--हे मुनीश्वर! हिमालयके इस 
प्रकारके वचनको सुनकर उन ऋषियोंमें वाक्यविशारद 
वसिष्ठजी उनसे कहने लगे-- ॥ २८ ॥ 

वसिष्ठजी बोले--हे शैलेन्द्र! आप मेरी बात 
सुनिये, जो आपके लिये सर्वथा हितकर, धर्मके अनुकूल, 
सत्य और इस लोक तथा परलोकमें आनन्द प्रदान 
करनेवाली है। हे शैल! लोक एवं वेदमें तीन प्रकारके 
वचन होते हैं, शास्त्रका ज्ञाता अपने निर्मल ज्ञानरूपी 
नेत्रसे उन सबको जानता है॥ २९-३०॥ 

जो वचन सुननेमें सुन्दर लगे, पर असत्य एवं 
अहितकारी हो, ऐसा वचन बुद्धिमान्‌ शत्रु बोलते हैं। 
ऐसा वचन किसी प्रकार हितकारी नहीं होता॥ ३१॥ 

जो वचन आरम्भमें अप्रिय लगनेवाला हो, किंतु 
परिणाममें सुखकारी हो, ऐसा वचन दयालु तथा धर्मशील 
बन्धु ही कहता है। सुननेमें अमृतके समान, सभी कालमें 
सुखदायक, सत्यका सारस्वरूप तथा हितकारक वचन 
श्रेष्ठ होता है॥ ३२-३३॥ 

हे शैल | इस प्रकार तीन तरहके वचन नीतिशास्त्रमें 
कहे गये हैं। अब आप ही बताइये कि इन तीन प्रकारके 
वचनोंमें हमलोग किस प्रकारका वचन बोलें, जो आपके 
अनुकूल हो। देवताओंके स्वामी शंकरजी ब्रह्मज्ञानसे 
सम्पन्न हैं। रजोगुणी सम्पत्तिसे विहीन हैं, उनका मन 
तत्त्वज्ञानके समुद्रमें सदा निमग्न रहता है॥ ३४-३५॥ 

ऐसे ज्ञान तथा आनन्दके ईश्वर सदाशिवको रजोगुणी 
वस्तुओंकी इच्छा किस प्रकार हो सकती है, गृहस्थ 


रुद्रसंहिता-पार्वतीखं ०-अ० ३३ ] * वसिष्ठपत्नी अरुन्धतीद्वारा मेनाको समझाना * 


३९३ 

अपनी कन्या राजसम्पत्तिशालीको देता है॥३६॥ 

पिता यदि अपनी कन्या किसी दीन-दुखीको देता 
है, तो वह कन्याघाती होता है अर्थात्‌ उसे कन्याके 
वधका पाप लगता है। हे हिमालय ! कौन कहता है कि 
शंकर दुखी हैं, कुबेर जिनके दास हैं॥ ३७॥ 

वे शिवजी तो अपनी भंगिमाकी लीलामात्रसे 
संसारका सृजन और संहार करनेमें समर्थ हैं। वे निर्गुण, 
परमात्मा, परमेश्वर और प्रकृतिसे [सर्वथा] परे हैं॥ ३८ ॥ 

सृष्टिकार्य करनेके लिये जिनकी तीन मूर्तियाँ ब्रह्मा, 
विष्णु एवं महेश्वररूपसे जगत्‌की उत्पत्ति, पालन तथा 
संहार करती हैं ॥ ३९॥ 

ब्रह्मा ब्रह्मलोकमें रहते हैं, विष्णु क्षीरसागरमें वास 
करते हैं और हर कैलासमें निवास करते हैं, ये सभी 
शिवजीकी विभूतियाँ हैं॥ ४० ॥ 

यह सारी प्रकृति शिवजीसे ही उत्पन्न हुई है, जो 
तीन प्रकारकी होकर इस जगत्‌को धारण करती है। वह 
प्रकृति इस जगतूमें अपनी लीलासे अंशावतारों तथा 
कलावतारोंके रूपोंमें अनेक प्रकारकी प्रतीत होती है॥ ४१॥ 

उनकी वाणीरूप प्रकृति मुखसे उत्पन्न हुई हैं, जो 
वाणीकी अधिष्ठात्री देवी हैं। उनकी लक्ष्मीरूप प्रकृति 
वक्ष:स्थलसे आविर्भूत हुई हैं, जो सम्पूर्ण सम्पत्तिकी 
अधिष्ठात्री हैं॥४२॥ 

उनकी शिवा नामकी प्रकृति देवताओंके तेजसे 
प्रादुर्भूत हुई हैं, जो सभी दानवोंका वधकर देवताओंके 
लिये महालक्ष्मी प्रदान करती हैं ॥ ४३ ॥ 

ये ही शिवा इसके पूर्वकल्पमें दक्षकी पत्नीके 
उदरसे जन्म लेकर सती नामसे विख्यात हुईं। दक्षने 
शंकरजीको ही दिया था, किंतु उस जन्ममें पिताके द्वारा 
शिवजीकी निन्दा सुनकर उन्होंने अपने शरीरको योगके 
द्वारा त्याग दिया। वही शिवा अब इस समय आपके द्वारा 
मेनाके गर्भसे उत्पन्न हुई हैं॥४४-४५॥ 

हे शैलराज! इस प्रकार वे शिवा प्रत्येक जन्ममें 
शिवजीकी पत्नी रही हैं, वे प्रतिकल्पमें बुद्धिस्वरूपा तथा 
ज्ञानियोंकी माता हैं॥ ४६॥ 

वही सिद्धा, सिद्धिदात्री एवं सिद्धिरूपिणीरूपसे सदा 


प्रादुर्भूत होती हैं। शिवजी सतीकी अस्थि तथा उनकी चिताकी 
भस्म उनके प्रेमके कारण स्वयं धारण करते हैं ॥ ४७॥ 

इसलिये आप अपनी इच्छासे इस कल्याणी कनन्‍्याको 
शंकरके निमित्त प्रदान कीजिये, अन्यथा आप नहीं देंगे तो 
भी वह स्वयं अपने पतिके पास चली जायगी ॥ ४८ ॥ 

वे देवेश प्रतिज्ञा कके और यह देखकर कि 
आपकी कन्याने असंख्य क्लेश प्राप्त किये, तब ब्राह्मणका 
रूप धारणकर उसके तपःस्थानपर गये थे और उसे 
आश्वस्त करके वर देकर अपने स्थानपर लौट आये। हे 
पर्वत! उसके प्रार्थना करनेपर ही वे शिवजी आपसे 
शिवाको माँग रहे हैं॥४९-५०॥ 

उस समय आप दोनोंने शिवभक्तिमें निरत रहनेके 
कारण उन्हें पार्वतीको देना स्वीकार भी कर लिया, किंतु 
हे गिरीश्वर! अब आप दोनोंकी ऐसी विपरीत बुद्धि क्‍यों 
हो गयी, इसे बताइये। जब सदाशिव पार्वतीकी प्रार्थनाहेतु 
तुम्हिरे पास आये थे और तुमने उसे अस्वीकार कर 
दिया, तब यहाँसे लौटकर उन्होंने हम ऋषियोंको तथा 
अरुन्धतीको शीघ्र ही भेजा है॥५१-५२॥ 

इसलिये हमलोग आपको उपदेश देते हैं कि आप 
इस पार्वतीको शीकघ्रतासे रुद्रको प्रदान कीजिये। हे शैल ! 
ऐसा करनेसे आपको महान्‌ आनन्दकी प्राप्ति होगी ॥ ५३ ॥ 

हे शैलेन्द्र! यदि आप इस शिवाकों शिवके लिये 
अपनी इच्छासे नहीं देंगे, तो भी भवितव्यताके बलसे यह 
विवाह अवश्य ही होगा॥ ५४॥ 

हे तात | इन शंकरने तप करती हुई इस शिवाको वरदान 
दिया है, ईश्वरकी प्रतिज्ञा कभी निष्फल नहीं होती ॥ ५५॥ 

जब ईश्वरके उपासक महात्माओंकी प्रतिज्ञा कभी 
विफल नहीं होती, तो फिर सारे संसारके अधिपति इन 
ईश्वरकी प्रतिज्ञाकी बात ही क्‍्या!॥ ५६॥ 

जब अकेले महेन्द्रने लीलासे ही पर्वतोंके पंख 
काट डाले और पार्वतीने अकेले ही मेरुका शिखर ढहा 
दिया, तो उन सर्वेश्वरकी प्रतिज्ञा कैसे निष्फल हो 
सकती है 2॥ ५७॥ 

हे शैलेन्द्र! एकके कारण सारी सम्पत्तिका नाश 
नहीं करना चाहिये, यह सनातनी श्रुति है कि कुलकी 


३९४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

रक्षाके लिये एकका त्याग कर देना चाहिये॥ ५८॥ 
[हे शैलेश्वर!] [पूर्व कालमें] अनरण्य नामक 
राजेश्वरने अपनी कन्या ब्राह्मणको देकर उसके शापके 
भयसे अपनी सम्पत्तिकी रक्षा की थी॥५९॥ 
ब्राह्मणणफे शापसे भयभीत हुए उस राजाको 
नीतिशास्त्रके ज्ञाता गुरुजनोंने एवं श्रेष्ठ बन्धुओंने समझाया 
था। हे शैलराज ! इसी प्रकार आप भी अपनी इस कनन्‍्याको 
शिवके निमित्त देकर समस्त बन्धुवर्गोंकी रक्षा कीजिये 
तथा देवताओंको अपने वशमें कीजिये॥ ६०-६१॥ 


ब्रह्मजी बोले--वसिष्ठके इस वचनको सुनकर 
कुछ हँस करके व्यथित हृदयसे उन्होंने राजा अनरण्यका 
वृत्तान्त पूछा॥ ६२॥ 

हिमालय बोले--हे ब्रह्मन्‌! वह अनरण्य राजा 
किसके वंशमें उत्पन्न हुआ था और उसने अपनी कनन्‍्याको 
देकर किस प्रकार सम्पूर्ण सम्पत्तिकी रक्षा की थी 2॥ ६३ ॥ 

ब्रह्मजी बोले--हिमालयके इस प्रकारके वचनको 
सुनकर वसिष्ठजी प्रसन्‍नचित्त होकर राजा अनरण्यका 
सुखदायक वृत्तान्त उनसे कहने लगे-- ॥ ६४॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें गिरिसानत्वन 
नामक तेैंतीसवाँ अध्याय पूर्ण हुआ॥ ३३ ॥ 


अययाय-3 4 किक करके 


चौंतीसवाँ अध्याय 
सप्तर्षियोंद्रार हिमालयको राजा अनरण्यका आख्यान सुनाकर पार्वतीका 
विवाह शिवसे करनेकी प्रेरणा देना 
वसिष्ठजी बोले--[ हे गिरिश्रेष्ठ !] इन्द्रसावर्णि | दिये जानेपर भी उसने उसे स्वीकार नहीं किया ॥ २-३ ॥ 


नामक चौदहवें मनुके वंशमें वह अनरण्य नामक राजा 


कम नल 


ई: 
|: 

वह राजराजेश्वर तथा सातों ट्वीपोंका सम्राट्‌ था। वह 
मंगलारण्यका पुत्र अनरण्य महाबलवान्‌ एवं विशेषरूपसे 
शिवजीका भक्त था। उसने महर्षि भूगुको अपना पुरोहित 
बनाकर एक सौ यज्ञ किये और देवताओंके द्वारा इच्रपद 


हे हिमालय ! उस राजाके सौ पुत्र उत्पन्न हुए थे और 
लक्ष्मीसदृश सुन्दर एक पद्मा नामकी कन्या उत्पन्न हुई ॥ ४॥ 

हे नगश्रेष्ठ ! उस राजाका जो प्रेम अपने सौ पुत्रोंके 
प्रति था, उससे भी अधिक उस कन्यापर रहा करता था॥ ५॥ 

उस अनरण्य राजाकी सर्वसौभाग्यशालिनी पाँच 
रानियाँ थीं, जो राजाको प्राणोंसे भी अधिक प्रिय थीं॥ ६॥ 

जिस समय वह कन्या पिताके घरमें युवावस्थाको 
प्राप्त हुई, तब राजाने उसके लिये उत्तम वर प्राप्त 
करनेहेतु [अपने दूतोंसे| पत्र भेजा॥ ७॥ 

एक समय ऋषि पिप्पलाद जब अपने आश्रम 
जानेके लिये तत्पर थे, तभी तपस्याके योग्य एक निर्जन 
स्थानमें उन्होंने कामकलामें निपुण तथा स्त्रीके साथ 
श्रृंगाररसके सागरमें निमग्न हो बड़े प्रेमसे विहार करते 
हुए एक गन्धर्वको देखा॥ ८-९॥ 

वे मुनिश्रेष्ठ उसे देखकर कामके वशीभूत हो गये और 
तपसे चित्त हटाकर दारसंग्रहकी चिन्तामें पड़ गये॥ १०॥ 

इस प्रकार कामसे व्याकुलचित्त हुए उन श्रेष्ठ मुनि 
पिप्पलादका कुछ समय बीत गया॥ ११॥ 

एक समय जब वे मुनिश्रेष्ठ पुष्पभद्रा नदीमें स्नान 

करनेके लिये जा रहे थे, तब उन्होंने लक्ष्मीके समान मनोरम | जल्दीसे बताइये ॥ २४॥ 


युवती पद्माको देखा॥ १२॥ 

उसके बाद मुनिने आस-पासके लोगोंसे पूछा कि 
यह किसकी कन्या है, तब शापके भयसे व्याकुल उन 
लोगोंने नमस्कार करके बताया॥ १३ ॥ 

लोग बोले--यह [राजा] अनरण्यकी पद्मा नामक 
कन्या है, जो साक्षात्‌ दूसरी लक्ष्मीके समान है, श्रेष्ठ 
राजागण गुणोंकी निधिस्वरूपा इस सुन्दरीको पानेकी 
इच्छा कर रहे हैं॥ १४॥ 

ब्रह्माजी बोले--इस प्रकार वे मुनि उन सत्यवादी 
मनुष्योंकी बात सुनकर अत्यन्त व्याकुल हो उठे और 
मनमें उसे प्राप्त करनेकी इच्छा करने लगे॥ १५॥ 

हे गिरे! उसके बाद मुनि स्नानकर विधिपूर्वक 
अपने इष्टदेव शंकरका विधिवत्‌ पूजन करके कामके 
वशीभूत हो भिक्षाके लिये अनरण्यकी सभामें गये॥ १६॥ 

राजाने मुनिको देखते ही भयभीत होकर प्रणाम किया 
और मधुपर्कादि देकर भक्तिपूर्वक उनकी पूजा की ॥ १७॥ 

पूजा-ग्रहण करनेके अनन्तर मुनिने कन्याकी याचना 
की, तब राजा [इस बातको सुनकर] अवाक्‌ हो गया 
और कुछ भी कहनेमें समर्थ नहीं हुआ॥ १८॥ 

उन मुनिने कन्याको माँगा और कहा-हे नृपेश्वर ! 
तुम अपनी कन्या हमें दे दो, अन्यथा मैं क्षणभरमें सब 
कुछ भस्म कर दूँगा॥१९॥ 

[उस समय |] हे मुने ! मुनिके तेजसे [राजाके] सब 
सेवक हक्‍्के-बक्के हो गये और वृद्धावस्थासे जर्जर उस 
विप्रको देखकर परिकरोंसहित राजा रोने लगे॥ २०॥ 

सभी रानियोंको भी कुछ सूझ नहीं रहा था, वे रोने 
लगीं। कन्याकी माता महारानी शोकसे व्यथित होकर 
मूच्छित हो गयीं, राजाके सभी पुत्र भी शोकसे आकुल- 
चित्तवाले हो गये। हे शैलपति ! इस प्रकार राजाके सभी 
सगे-सम्बन्धी शोकसे व्याकुल हो गये॥ २१-२२॥ 

इसी समय महापण्डित, बुद्धिमान्‌ तथा सर्वोत्तम गुरु 
एवं पुरोहित ब्राह्यण--दोनों राजाके समीप आये॥ २३ ॥ 
राजाने प्रणामकर उनका पूजन करके उन दोनोंके 
आगे रुदन किया और अपना सारा वृत्तान्त निवेदन किया 
एवं पूछा कि [इस समय] जो उचित हो, उसको 


तब राजाके नीतिशास्त्रज्ञ पण्डित गुरु तथा ब्राह्मण 
पुरोहित दोनोंने राजाको तथा शोकसे व्याकुल रानियों, 
राजपुत्रों तथा उस कन्याको सभीके हितकारक तथा 
नीतियुक्त वाक्योंसे आदरपूर्वक समझाया॥ २५-२६॥ 
गुरु तथा पुरोहित बोले--हे राजन्‌! हे महाप्राज्ञ 
आप हमारी हितकारी बात सुनिये, आप परिवारके सहित 
शोक मत कीजिये और शास्त्रमें अपनी बुद्धि लगाइये॥ २७॥ 
हे राजन्‌! आज ही अथवा एक वर्षके बाद आपको 
अपनी कन्या किसी-न-किसी पात्रको देनी ही है, वह 
पात्र चाहे ब्राह्मण हो अथवा अन्य कोई हो॥ २८॥ 
किंतु हम इस ब्राह्मणसे बढ़कर सुन्दर पात्र इस 
त्रिलोकीमें अन्यको नहीं देख रहे हैं, अत: आप अपनी 
कन्या इन मुनिको देकर अपनी सम्पूर्ण सम्पत्तिकी रक्षा 
कीजिये॥ २९॥ 
हे राजन्‌! [यदि ऐसा नहीं करेंगे तो] एकके 
कारण तुम्हारी सारी सम्पत्ति नष्ट हो जायगी। उस एकका 
त्यागकर सबकी रक्षा करो। शरणागतका त्याग नहीं करना 
चाहिये, चाहे उसके लिये सब कुछ नष्ट हो जाय॥ ३०॥ 
वसिष्ठजी बोले--राजाने उन दोनों बुद्धिमानोंकी 
बात सुनकर बार-बार विलाप करके उस कन्याको [ वस्त्र 
तथा आभूषणसे ] अलंकृतकर मुनीन्द्रको दे दिया॥ ३१॥ 
हे गिरे! इस प्रकार उस कन्यासे विधानपूर्वक 
विवाहकर महर्षि पिप्पलाद महालक्ष्मीके समान उस 
पद्माको लेकर प्रसन्‍नतासे युक्त अपने घर चले गये॥ ३२॥ 
इधर, राजा उस वृद्धको अपनी कन्या प्रदान करके 
सभी लोगोंको छोड़कर मनमें ग्लानि रखकर तपस्याके 
लिये वनमें चले गये॥ ३३॥ 
हे गिरे! अपने प्राणनाथके वन चले जानेपर उनकी 
भार्यने भी पति तथा कनन्‍्याके शोकसे प्राण त्याग दिये॥ ३४॥ 
राजाके पूज्य लोग, पुत्र, सेवक राजाके बिना 
मूच्छित हो गये तथा अन्य सभी पुरवासी एवं दूसरे लोग 
यह सब जानकर उच्छास लेकर शोक करने लगे॥ ३५ ॥ 
[राजा] अनरण्य वनमें जाकर कठोर तप करके 
भक्तिपूर्वक शंकरकी आराधनाकर शाश्वत शिवलोकको 
चला गया। तदनन्तर राजाका कीर्तिमान्‌ नामक धार्मिक 


३९६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््रफाकरफ््रफकक्रकफ्रफाफ्रफफाफ्रफककक्रक्ऋअकक्ररा फ् फकफकरक्रकरफरफ फ्रफकर्रफका फक्रकरफक्रफकक फर्क आफ फ्र क्र फाा क्रम ४:क फरक्रफक्क्रफक क्र क्र कक फ्रफरफक फ मकर मकर क्र फ्फ भा 


ज्येष्ठ पुत्र राज्य करने लगा और पुत्रके समान प्रजाका | वंशकी तथा सम्पूर्ण धनकी रक्षा की॥ ३८॥ 


पालन करने लगा॥ ३६-३७॥ 


इसी प्रकार हे शैलराज! आप भी अपनी कन्या 


हे शैल! मैंने अनरण्यका यह शुभ चरित्र आपसे | शंकरजीको देकर अपने समस्त कुलकी रक्षा कीजिये 
कहा, जिस प्रकार अपनी कन्या प्रदानकर उन्होंने अपने | और सभी देवताओंको भी वशमें कौजिये॥ ३९॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें अनरण्यचरितवर्णन 
नामक चॉंतीसवाँ अध्याय पूर्ण हुआ॥ ३४॥ 


जाप-##-#“बकैक-क-कन-पपफपप 


पैंतीसवाँ अध्याय 
धर्मराजद्वारा मुनि पिप्पलादकी भार्या सती पद्माके पातिक्रत्यकी परीक्षा, पद्माद्वारा धर्मराजको 
शाप प्रदान करना तथा पुनः चारों युगोंमें शापकी व्यवस्था करना, पातित्रत्यसे 
प्रसन्‍न हो धर्मराजद्वारा पद्मयाको अनेक वर प्रदान करना, महर्षि वसिष्ठद्वारा 
हिमवानूसे पद्माके दृष्टान्तद्वारा अपनी पुत्री शिवको सौंपनेके लिये कहना 


नारदजी बोले--हे तात! अनरण्यके कन्यादान- 
सम्बन्धी चरित्रको सुनकर गिरिश्रेष्ठने क्या किया, उसे 
कहिये॥ १॥ 

ब्रह्माजी बोले--हे तात! अनरण्यका कन्यादान- 
सम्बन्धी चरित्र सुनकर गिरिराजने हाथ जोड़कर वसिष्ठजीसे 
पुनः पूछा-- ॥ २॥ 

शैलेश बोले--हे वसिष्ठ! हे मुनिशार्दूल! हे 
ब्रह्मपुत्र ! हे कृपानिधे! आपने अनरण्यका परम अद्भुत 
चरित्र कहा॥ ३॥ 

तदनन्तर अनरण्यकी कन्याने पिप्पलाद मुनिको 
पतिरूपमें प्राप्त करनेके अनन्तर क्‍या किया? वह 
सुखदायक चरित्र आप कहिये॥ ४॥ 

वसिष्ठजी बोले--अवस्थासे जर्जर मुनिश्रेष्ठ 
पिप्पलाद अनरण्यकी उस कन्याके साथ अपने आश्रममें 
जाकर बड़े प्रेमसे निवास करने लगे । हे गिरिराज ! वे वहाँ 
वनमें श्रेष्ठ पर्वतपर इन्द्रियोंको वशमें करके तपस्यापरायण 
हो नित्य अपने धर्मका पालन करने लगे॥ ५-६॥ 

वह अनरण्यकन्या भी मन, वचन तथा कर्मसे 
भक्तिपूर्वक मुनिकी सेवा करने लगी, जिस प्रकार लक्ष्मी 
नारायणकी सेवा करती है । किसी समय जब वह सुस्मित- 
भाषिणी गंगास्नान करने जा रही थी, तब मायासे मनुष्यरूप 
धारण किये धर्मराजने उसे रास्तेमें देखा॥ ७-८ ॥ 

वे अनेक प्रकारके अलंकारोंसे भूषित, मनोहर रत्नोंसे 


जटित रथपर विराजमान थे। वे नवयौवनसे सम्पन्न एवं 
कामदेवके समान अत्यन्त कमनीय थे। प्रभु धर्म उस सुन्दरी 
पद्माको देखकर उस मुनिपतीके अन्त:करणका भाव जाननेके 
लिये उससे कहने लगे-- ॥ ९-१० ॥ 

धर्म बोले--हे सुन्दरि ! हे राजयोग्ये ! हे मनोहरे ! 
हे नवीन यौवनवाली ! हे कामिनि ! हे नित्य युवावस्थामें 
रहनेवाली ! तुम तो साक्षात्‌ लक्ष्मी हो॥११॥ 

हे तन्वंगि! मैं सत्य कहता हूँ कि तुम जराग्रस्त 
पिप्पलाद मुनिके समीप शोभित नहीं हो रही हो॥ १२॥ 

तुम तपस्यामें लगे हुए, क्रोधी तथा मरणोन्मुख 
ब्राह्मणको त्यागकर मुझ राजेन्द्र कामकलामें निपुण एवं 
कामातुरकी ओर देखो॥ १३॥ 

सुन्दरी स्त्री अपने पूर्वजन्ममें किये गये पुण्यके 
प्रभावसे ही सौन्दर्यको प्राप्त करती है। किंतु वह सब 
किसी रसिकके आलिंगनसे ही सफल होता है॥ १४॥ 

है कान्‍्ते! तुम इस जरा-जर्जर पतिको छोड़कर 
हजारों स्त्रियोंके कान्त तथा कामशास्त्रके विशारद मुझे 
अपना किंकर बनाओ और निर्जन मनोहर वनमें, पर्वतपर 
तथा नदीके तटपर मेरे साथ विहार करो तथा इस 
जन्मको सफल करो॥ १५-१६॥ 

वसिष्ठजी बोले--इस प्रकार कहकर वे ज्यों ही 
रथसे उतरकर उसका हाथ पकड़ना ही चाहते थे कि 
वह पतित्रता कहने लगी--॥ १७॥ 

फ्रफफफफ््रफाक्क्राफ्रफ्रफफफ्क्फाफ्रफा््रफाकरफ्क् :कक्रफ्क फ्क फक कर रफ्रक फ्रफक क्रफकर कक र फर्श क्र फ् फक्कफ्रकर क्र फमा्रक््रफाक्रफक्रफकफ्र फरफ्र फक्रफा मा फकरफक्र क्र कर फक्कक्रफ 


पद्मा बोली--हे राजन! तुम तो बड़े पापी हो, 
दूर हट जाओ, दूर हट जाओ, यदि तुमने मुझे और 
सकाम भावसे देखा, तो शीघ्र ही नष्ट हो जाओगे॥ १८॥ 

मैं तपस्यासे पवित्र शरीरवाले उन मुनिश्रेष्ठ 
पिप्पलादको छोड़कर परस्त्रीगामी एवं स्त्रीके वशमें 
रहनेवाले तुमको कैसे स्वीकार कर सकती हूँ ?7॥ १९॥ 

स्त्रीके वशमें रहनेवालेके स्पर्शमात्रसे सारा पुण्य नष्ट 
हो जाता है। जो स्त्रीजित्‌ तथा दूसरेकी हत्या करनेवाला 
पापी है, उसका दर्शन भी पाप उत्पन्न करनेवाला होता है। 
जो पुरुष स्त्रीके वशमें रहनेवाला है, वह सत्कर्ममें लगे 
रहनेपर भी सदा अपवित्र है। पितर, देवता तथा सभी मनुष्य 
उसकी निन्‍्दा करते हैं ॥ २०-२१॥ 

जिसका मन स्त्रियोंके द्वारा हर लिया गया है, 
उसके ज्ञान, उत्तम तप, जप, होम, पूजन, विद्या तथा 
दानसे क्‍या लाभ है! तुमने माताके समान मुझमें स्त्रीकी 
भावनासे जो इस प्रकारकी बात कही है, इसलिये समय 
आनेपर मेरे शापसे तुम्हारा नाश हो जायगा॥ २२-२३॥ 

वसिष्ठजी बोले--सतीके शापको सुनकर वे 
देवेश धर्मराज राजाका रूप त्यागकर अपना स्वरूप 
धारणकर काँपते हुए कहने लगे--॥ २४॥ 

धर्म बोले--हे मात:! हे सति! आप मुझे 
ज्ञानियोंके गुरुओंका भी गुरु तथा परायी स्त्रीमें सर्वदा 
मातृबुद्धि रखनेवाला समझें ॥ २५॥ 

मैं आपके मनोभावकी परीक्षा लेनेके लिये आपके 
पास आया था और आपका अभिप्राय जान लिया, किंतु 
हे साध्वि! विधिसे प्रेरित होकर आपने [शाप देकर] मेरा 
गर्व नष्ट किया। यह तो आपने उचित ही किया, कोई 
विरुद्ध कार्य नहीं किया। इस प्रकारका शासन 
उन्मार्गगामियोंके लिये ईश्वरद्वारा निर्मित है॥ २६-२७ ॥ 

जो स्वयं सबको महान्‌ सुख-दुःख देनेवाले हैं 
और सम्पत्ति तथा विपत्ति देनेमें समर्थ हैं, उन शिवके 
प्रति नमस्कार है। जो शत्रु, मित्र, प्रीति तथा कलहका 
विधान करनेमें और सृष्टिका सृजन एवं संहार करनेमें 
समर्थ हैं, उन शिवको नमस्कार है॥ २८-२९॥ 

जिन्होंने पूर्वकालमें दूधको शुक्लवर्णका बनाया, 
जलमें शैत्य उत्पन्न किया और अग्निको दाहकता-शक्ति 


प्रदान की, उन शिवको नमस्कार है। जिन्होंने प्रकृतिका, 
महत्‌ आदि तत्त्वोंका एवं ब्रह्मा, विष्णु-महेश आदिका 
निर्माण किया है, उन शिवको नमस्कार है ॥ ३०-३१॥ 

ब्रह्मजी बोले--इस प्रकार कहकर जगदगुरु 
धर्मराज उस पतित्रताके आगे खड़े हो गये। वे उसके 
पातिब्रत्यसे सन्तुष्ट होकर आश्चर्यसे चकित रह गये और 
कुछ भी नहीं बोल सके। हे पर्वत! तब अनरण्यकी 
कन्या तथा पिप्पलादकी पत्नी वह साध्वी पद्मा उन्हें धर्मरज 
जानकर चकित होकर कहने लगी--॥ ३२-३३॥ 

पद्या बोली--हे धर्म! आप ही सबके समस्त 
कमके साक्षी हैं, हे विभो! आपने मेरे मनका भाव 
जाननेके लिये कपटरूप क्‍यों धारण किया ?॥ ३४॥ 

हे ब्रह्मन! यह जो कुछ मैंने किया, उसमें मेरा 
अपराध नहीं है। हे धर्म! मैंने अज्ञानसे स्त्रीस्वभावके 
कारण आपको व्यर्थ ही शाप दे दिया॥३५॥ 

मैं इस समय यही सोच रही हूँ कि उस शापकी 
क्या व्यवस्था होनी चाहिये, मेरे चित्तमें अब वह बुद्धि 
स्फुरित हो, जिससे मैं शान्ति प्राप्त करूँ॥ ३६॥ 

यह आकाश, सभी दिशाएँ तथा वायु भले ही नष्ट 
हो जाय, किंतु पतित्रताका शाप कभी नष्ट नहीं होता॥ ३७॥ 

हे देवराज! आप सत्ययुगमें अपने चारों पैरोंसे सभी 
समय पूर्णमासीके चन्द्रमाके समान दिन-रात शोभित 
रहते हैं। यदि आप नष्ट हो जायँगे, तब तो सृष्टिका ही 
नाश हो जायगा। किंकर्तव्यविमूढ़ होकर मैंने यह झूठा 
शाप दे दिया है॥ ३८-३९॥ 

हे सुरोत्तम! हे विभो! [अब आप मेरे शापकी 
व्यवस्था सुनिये।] त्रेतायुगमें आपका एक पाद, द्वापरमें 
दो पाद और कलियुगमें तीन पाद नष्ट होगा और कलिके 
अन्तमें आपके सभी पाद नष्ट हो जायँगे। तदनन्तर 
सत्ययुग आनेपर आप: पुनः पूर्ण हो जायँगे॥ ४०-४१॥ 

सत्ययुगमें आप सर्वव्यापक रहेंगे और अन्य युगोंमें 
युग-व्यवस्थानुसार आप कहीं-कहीं जैसे-तैसे घटते- 
बढ़ते रहेंगे। मेश यह सत्य वचन आपके लिये सुखदायक 
हो। हे विभो! अब मैं अपने पतिकी सेवाके लिये जा 
रही हूँ और आप अपने घर जायूँ॥ ४२-४३॥ 

ब्रह्माजी बोले--हे ब्रह्मपुत्र नारद! पद्माके इस 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्ोरफ््रफफकफ्रफरफरफ्कफ्र फफ क्रम फरक्रफ्रफ फरफक्रक क्रफफरफक्कक्रफकककक्रकक फक्रक्रफराक्रफ््र फफक्क्रफकरफ्रफ फर्क फक कर क्र क्र कफ्रफ कफ फक् फक््रमअफ्रफ््र फ्क्रफ 


वचनको सुनकर धर्मराज प्रसन्‍न हो गये और इस प्रकार 
कहनेवाली उस साध्वीसे कहने लगे-- ॥ ४४॥ 

धर्म बोले--हे पतित्रते | तुम धन्य हो, तुम पतिभक्त 
हो, तुम्हारा कल्याण हो। तुम वर स्वीकार करो। तुम्हारा 
स्वामी तुम्हारी रक्षा करनेके कारण युवा हो जाय | तुम्हारा 
पति रतिमें शूर, धार्मिक, रूपवान्‌, गुणवान्‌ू, वक्ता और सदा 
स्थिर यौवनवाला हो ॥ ४५-४६॥ 

हे शुभे! वह मार्कण्डेयसे भी बढ़कर चिरंजीवी हो, 
कुबेरसे भी अधिक धनवान्‌ तथा इन्रसे भी अधिक 
ऐश्वर्यशाली रहे । वह विष्णुके समान शिवभक्त, कपिलके 
समान सिद्ध, बुद्धिमें बृहस्पतिके समान तथा समदर्शितामें 
ब्रह्मदेवके समान हो ॥ ४७-४८ ॥ 

तुम जीवनपर्यन्त स्वामीके सौभाग्यसे संयुक्त रहो 
और हे सुभगे ! हे देवि ! तुम्हाग भी यौवन स्थिर रहे॥ ४९॥ 

तुम अपने पतिसे भी अधिक चिरंजीवी एवं गुणवान्‌ 
दस पुत्रोंकी माता होओगी, इसमें सन्देह नहीं है ॥ ५० ॥ 

हे साध्वि ! तुम्हारे घर नाना प्रकारकी सम्पत्तिसे पूर्ण, 
निरन्तर प्रकाशयुक्त तथा कुबेरके भवनसे भी श्रेष्ठ हों॥ ५१॥ 

वसिष्ठ बोले--हे गिरिश्रेष्ठ ! इस प्रकार कहकर 
धर्मराज चुप होकर खड़े हो गये और वह भी उनकी 
प्रदक्षिणाकर उन्हें प्रणाम करके अपने घर चली गयी ॥ ५२॥ 

धर्मराज भी [पद्माको] आशीर्वाद देकर अपने घर 
चले गये और वे प्रत्येक सभामें प्रसन्‍न मनसे पद्माकी प्रशंसा 
करने लगे। तदनन्तर वह [पद्मा] अपने युवा स्वामीके 
साथ नित्य एकान्तमें रमण करने लगी । बादमें उसके पतिसे 


भी अधिक गुणवान्‌ उत्तम पुत्र उत्पन्न हुएु॥ ५३-५४ ॥ 

स्त्री एवं पुरुषोंको सुख देनेवाली सारी सम्पत्ति उनके 
पास हो गयी, जो सब प्रकारके आनन्दको बढ़ानेवाली 
और इस लोक तथा परलोकमें कल्याणकारिणी हुई ॥ ५५॥ 

हे शैलेन्द्र! उन दोनों स्त्री-पुरुषोंका यह सारा 
पुरातन इतिहास मैंने आपसे वर्णन किया और आपने इसे 
अत्यन्त आदरपूर्वक सुना॥ ५६॥ 

अतः आप इस चरित्रको जानकर अपनी कन्या 
पार्वतीको शिवजीको प्रदान कौजिये और हे शैलेन्द्र 
अपनी स्त्री मेनाके सहित अपना हठ छोड़ दीजिये॥ ५७॥ 

एक सप्ताह बीतनेपर एक दुर्लभ उत्तम शुभयोग 
आ रहा है। उस लग्नमें लग्नका स्वामी स्वयं अपने घरमें 
स्थित है और चन्द्रमा भी अपने पुत्र बुधके साथ स्थित 
रहेगा। चन्द्रमा रोहिणीयुक्त होगा, इसलिये चन्द्र तथा 
तारागणोंका योग भी उत्तम है। मार्गशीर्षका महीना है, 
उसमें भी सर्वदोषविवर्जित चन्द्रवारका दिन है, वह लग्न 
सभी उत्तम ग्रहोंसे युक्त तथा नीच ग्रहोंकी दृष्टिसे रहित 
है। उस शुभ लग्नमें बृहस्पति उत्तम सन्‍्तान तथा पतिका 
सौभाग्य प्रदान करनेवाले हैं ॥ ५८--६० ॥ 

है पर्वत! [ऐसे शुभ लग्नमें] अपनी कन्या मूल 
प्रकृतिरूपा ईश्वरी जगदम्बाको जगत्पिता शिवजीके लिये 
प्रदान करके आप कृतार्थ हो जायँगे॥६१॥ 

ब्रह्माजी बोले-- [ हे नारद !] यह कहकर ज्ञानियोंमें 
श्रेष्ठ मुनिशार्दूल वसिष्ठजी अनेक लीला करनेवाले प्रभु 
शिवका स्मरण करके चुप हो गये॥ ६२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पद्मापिप्पलादचारितवर्णन 
नामक पैतीसवाँ अध्याय पूर्ण हुआ॥ ३५ ॥ 


अप क-#-कि०-क-क++-7प7५ 


छत्तीसवाँ अध्याय 
सप्तर्षियोंके समझानेपर हिमवानूका शिवके साथ अपनी पुत्रीके विवाहका निश्चय करना, 
सप्तर्षियोंद्वारा शिवके पास जाकर उन्हें सम्पूर्ण वृत्तान्त बताकर अपने धामको जाना 


ब्रह्मजी बोले--वसिष्ठजीकी बात सुनकर अपने | गन्धमादन! हे मन्दर! हे मैनाक! हे विन्ध्य! हे 
गणों एवं भार्यासहित विस्मित होकर गिरिराज हिमालय | पर्वतेश्वरो! आप सब लोग मेरी बात सुनें। वसिष्ठजी 


पर्वतोंसे कहने लगे--॥ १॥ 


ऐसा कह रहे हैं। अब मुझको क्‍या करना चाहिये। इस 


हिमालय बोले--हे गिरिराज मेरो! हे सह्य ! हे | सम्बन्धमें आपलोग विचार करें और मनसे सब बातोंका 


रुद्रसंहिता-पार्वतीखं० -अ० ३६ ]# हिमवान्‌का शिवके साथ अपनी पुत्रीके विवाहका निश्चय करना * 

फ्रफफफफरफ्रफकक्रफ््रफकाफ्रफ्रफफ्रफ्रफ्क्रफफ्रफकक्रफक््शकरकफक्रकरक्क कक फफ््रफा््रफक्रोफाफफकर््रफकक्रक्र क्र 'फक्रफक्क्र फक््रफकर्कफ् क्रफक््अाफक्रफक्ा्फ्फफ्फ््फा्ा्रफ््कशकक्रफकक््फ 


निर्णय करके जैसा ठीक हो, वैसा बताइये॥ २-३ ॥ 

ब्रह्माजी बोले--उनकी बात सुनकर सुमेरु आदि 
वे पर्वत भलीभाँति निर्णय करके प्रेमपूर्वक हिमालयसे 
कहने लगे--॥ ४॥ 

पर्वत बोले--इस समय बहुत विचार करनेकी 
आवश्यकता नहीं है, कार्य तो हो ही गया है । हे महाभाग ! 
यह [कन्या] देवताओंके कार्यके लिये ही उत्पन्न हुई 
है। इसका अवतार ही जब शिवके लिये हुआ है, तो 
इसे शिवजीको ही देना चाहिये। इसने रुद्रकी आराधना 
की है और रुद्रने इसे स्वीकृति भी दी है॥ ५-६॥ 

ब्रह्माजी बोले--मेरु आदि पर्वतोंकी यह बात 
सुनकर हिमालयको बड़ी प्रसन्नता हुई और गिरिजा भी 
मन-ही-मन हँसने लगीं। अरुन्धतीने [शिव-पार्वतीके 
विवाहके लिये] अनेक प्रकारके वचनों तथा विविध 
इतिहासोंसे उन मेनाको समझाया॥ ७-८॥ 

तब शैलपत्नी मेना सब कुछ समझ गयीं और 
प्रसन्‍नचित्त हो गयीं। उन्होंने मुनियों, अरुन्धती तथा 
हिमालयको भोजन कराकर स्वयं भोजन किया॥ ९॥ 

तदनन्तर ज्ञानी गिरिश्रेष्ठ उन मुनियोंकी सेवा करके 
प्रसन्‍नचित्त और भ्रमरहित होकर हाथ जोड़कर प्रसन्‍नतापूर्वक 
कहने लगे--॥ १०॥ 

हिमालय बोले--हे महाभाग्यवान्‌ सप्तर्षिगण! 
आपलोग मेरी बात सुनिये, मैंने शिवा और शिवजीका 
सारा चरित्र सुन लिया, जिससे मेरा सारा सन्देह दूर हो 
गया है। मेरा यह शरीर, पत्ली मेना, पुत्री, पुत्र, ऋद्धि, 
सिद्धि तथा अन्य जो कुछ भी मेरे पास है, वह सब 
शिवका ही है, इसमें सन्देह नहीं है॥ ११-१२॥ 

ब्रह्मजी बोले--उन्होंने इस प्रकार कहकर उस 
पुत्रीकी ओर आदरपूर्वक देखकर उसके अंगोंको 
[ अलंकारोंसे ] सुसज्जितकर उसे ऋषियोंकी गोदमें बैठा 
दिया। तदनन्तर शैलराजने पुनः प्रेमसे ऋषियोंसे कहा-- 
मुझे शंकरका यह भाग उन्हें अवश्य देना है, ऐसा मैंने 
निश्चय किया है॥ १३-१४॥ 

ऋषि बोले--हे गिरे! भगवान्‌ शंकर ग्रहीता 
होनेके कारण भिक्षुक हैं, आप कन्यादान देनेके कारण 
दाता हैं और देवी पार्वती भिक्षा हैं, अब इससे उत्तम और 


क्या बात हो सकती है। हे हिमालय ! जिस प्रकार सभी 
शिखरोंसे ऊँचे होनेके कारण आपके शिखरोंकी श्रेष्ठता 
है, उसी प्रकार आप भी सम्पूर्ण पर्वतोंके अधिपति होनेके 
कारण सबसे उत्तम हैं तथा धन्य हैं॥ १५-१६॥ 

ब्रह्मजी बोले--इस प्रकार कहकर निर्मल मनवाले 
मुनियोंने हाथसे स्पर्श करके कनन्‍्याको आशीर्वाद दिया 
कि शिवको सुख देनेवाली बनो, तुम्हारा कल्याण हो। 
जिस प्रकार शुक्लपक्षका चन्द्रमा बढ़ता है, उसी प्रकार 
तुम्हारे गुणोंकी वृद्धि हो॥ १७-१८॥ 

इस प्रकार कहकर उन सभी मुनियोंने प्रसन्‍नतापूर्वक 
हिमालयको [ आशीर्वाद रूपमें ] फूल तथा फल अर्पित करके 
विश्वास उत्पन्न कराया ॥ १९॥ 

परम पतिग्रता सुमुखी अरुन्धतीने शिवजीके गुणोंसे 
मेनाको प्रलोभित किया ॥ २०॥ 

तदनन्तर हिमालयने दाढ़ीमें हरिद्रा तथा कुंकुमसे मार्जन 
किया और लौकिकाचारपूर्वक सारा मंगल किया॥ २१॥ 

तदनन्तर चौथे दिन शुभ लग्नका निश्चयकर परस्पर 
सन्तुष्ट हो वे [मुनिगण] शिवजीके पास गये ॥ २२॥ 

वहाँ जाकर शिवजीको प्रणामकर अनेक सूक्तोंसे उनकी 
स्तुतिकर वे वसिष्ठ आदि सभी मुनि कहने लगे॥ २३॥ 

ऋषि बोले--हे देवदेव ! हे महादेव ! हे परमेश्वर ! 
है महाप्रभो! आपके सेवक हम लोगोंने जो किया है, 
उस बातको प्रेमसे सुनिये॥ २४॥ 

है महेशान ! हमलोगोंने इतिहासपूर्वक अनेक प्रकारके 
उत्तम वचनोंसे पर्वतराज [हिमालय] तथा मेनाको बहुत 
समझाया, जिससे वे समझ गये, अब उन्हें सन्देह नहीं 
रहा। गिरीन्द्रने वाग्दान देकर प्रतिज्ञा की है कि यह 
पार्वती आपकी है। अब आप अपने गणों तथा देवताओंको 
लेकर विवाहके लिये चलिये॥ २५-२६॥ 

हे महादेव ! हे प्रभो! आप शीघ्र ही विवाहके लिये 
हिमालयके घर चलिये तथा सनन्‍्तान-उत्पादनके लिये 
रीतिके अनुसार पार्वतीसे विवाह कौजिये॥ २७॥ 

ब्रह्मजी बोले--उनकी यह बात सुनकर शिवजी 
प्रसन्‍नचित्त हो गये और लौकिकाचारमें तत्पर होकर 
हँसते हुए इस प्रकार कहने लगे--॥ २८॥ 

महेश बोले--हे महाभाग! मैंने तो विवाह न 

[ श्रीशिवमहापुराण- 

देखा है और न सुना है, आपलोग ही जैसी विधि देखे- 
सुने हैं, उसे बताइये॥ २९॥ 

ब्रह्मजी बोले--शिवजीके लौकिक शुभ वचनको 
सुनकर वे देवाधिदेव सदाशिवसे हँसते हुए कहने 
लगे-- ॥ ३०॥ 

ऋषि बोले--हे प्रभो! आप समाजसहित विष्णुको 
विशेष रूपसे शीघ्र बुलाकर पुत्रसहित ब्रह्माजी, इन्द्रदेव, 


सभी ऋषि, यक्ष, गन्धर्व, किन्नर, सिद्ध, विद्याधर, 
अप्सरा-इन सबको तथा अन्य लोगोंको आदरपूर्वक 
यहाँ बुलाइये। वे सब आपका कार्य सिद्ध करेंगे, इसमें 
सन्देह नहीं है॥ ३१--३३॥ 

ब्रह्मजी बोले--ऐसा कहकर उनकी आज्ञा लेकर 
वे सभी सप्तर्षि शिवजीकी महिमाका वर्णन करते हुए 
प्रसन्‍नतापूर्वक अपने स्थानको चले गये॥ ३४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें सप्तर्षिवचन 
नामक छत्तीसवाँ अध्याय पूर्ण हुआ॥ ३६ ॥ 


जपयय--*0-७अकिए-क-क--पफपफप7 


सैंतीसवाँ अध्याय 
हिमालयद्वारा विवाहके लिये लग्नपत्रिकाप्रेषण, विवाहकी सामग्रियोंकी तैयारी तथा अनेक 
पर्वतों एवं नदियोंका दिव्य रूपमें सपरिवार हिमालयके घर आगमन 


नारदजी बोले--हे तात! हे महाप्राज्ञ! हे प्रभो! 
अब आप कृपाकर मुझे यह बताइये कि उन सप्तर्षियोंके 
चले जानेके बाद हिमालयने क्‍या किया 2॥ १॥ 

ब्रह्मजी बोले--हे मुनीश्वर | अरुन्धतीसहित उन 
सप्तर्षियोंक चले जानेपर हिमालयने जो किया, उसे मैं 
आपसे कह रहा हूँ। उसके बाद महामनस्वी गिरिराज 
हिमालय प्रिय पुत्रोंसहित अपने मेरु आदि बन्धुओंको 
बुलाकर बड़े प्रसन्‍न हुए॥ २-३॥ 

उनसे आज्ञा लेनेके बाद हिमालयने प्रीतिपूर्वक 
अपने पुरोहित गर्गजीसे लग्नपत्रिका लिखवायी और 
उन्होंने प्रसन्‍नन मनवाले अपने सेवकोंसे अनेक प्रकारकी 
सामग्रियों तथा उस लग्नपत्रिकाको बड़े प्रेमसे शिवजीके 
पास भिजवाया॥ ४-५॥ 

उन लोगोंने कैलासपर शिवजीके समीप जाकर 
उनको तिलक लगाकर वह पत्रिका उन्हें प्रदान की ॥ ६॥ 

भगवान्‌ सदाशिवने उन लोगोंका विशेष रूपसे 
यथोचित सम्मान किया और प्रसन्‍नतापूर्वक वे सभी लोग 
हिमालयके पास लौट आये। हिमालय भी शिवजीके 
द्वारा विशेष रूपसे सम्मानित हुए हर्षित लोगोंको देखकर 
मन-ही-मन अत्यन्त प्रसन्‍न हो गये॥ ७-८ ॥ 

तत्पश्चात्‌ उन्होंने भी अनेक देशोंमें रहनेवाले अपने 
सम्बन्धियोंको बड़े प्रेमेके साथ सुखदायक निमन्त्रण 


भेजा। उसके बाद उन्होंने आदरसे उत्तम अन्न तथा 
विवाहके लिये अनेक प्रकारकी उपयोगी सामग्रियाँ 
एकत्रित कीं॥ ९-१०॥ 

उन्होंने चावल, चिउड़ा, गुड़, शर्करा तथा नमकका 
पहाड़ लगवा दिया । दूध, घी, दहीकी वापी बनवाकर उन्‍होंने 
जौ आदिका आटा, लड्डू, पूड़ी, स्वस्तिक, शर्कराका प्रभूत- 
संग्रह करवाया और अमृतके समान स्वादिष्ट इक्षुरसकी वापी 
बनवा दी तथा मक्खन, आसवोंका समूह एवं महास्वादिष्ट 
पकक्‍्वान्नों एवं रसोंका ढेर लगवा दिया॥ ११--१४॥ 

शिवजीके गणों तथा देवताओंके लिये हितकारक 
अनेक प्रकारके व्यंजन, वस्तुएँ तथा अग्निसे पवित्र किये 
गये अनेक प्रकारके बहुमूल्य वस्त्र, नाना प्रकारकी 
मणियाँ, रत्न, सुवर्ण तथा चाँदी--इन द्रव्योंको तथा अन्य 
वस्तुओंको विधिपूर्वक एकत्रित करके गिरिराजने मंगलदायक 
दिनमें मंगलाचार प्रारम्भ किया। पर्वतोंकी स्त्रियाँ पार्वतीका 
संस्कार करने लगीं। वे स्वयं अनेक प्रकारके आभूषणोंसे 
सुसज्जित होकर प्रसनन्‍नतापूर्वक मंगलाचार करने लगीं। 
नगरमें रहनेवाली द्विजस्त्रियाँ भी प्रसन्‍न होकर उत्सव 
तथा मंगलाचारके साथ अनेक प्रकारके लोकाचार करने 
लगीं ॥ १५--१८ /२॥ 

हिमालय भी प्रसनन्‍नचित्त होकर प्रेमके साथ समस्त 
मंगलाचारकर बन्धुवर्गोके आनेकी प्रतीक्षा करने लगे। 


रुद्रसंहिता-पार्वतीखं ० -अ० ३७ ] * हिमालयद्वारा विवाहके लिये लग्नपत्रिकाप्रेषण « 

इसी बीच निमन्त्रित उनके सभी बान्धव अपनी स्त्रियों, 
पुत्रों तथा सेवकोंसहित प्रसनन्‍्नतापूर्वक वहाँ आ गये। हे 
देवर्षे! अब उन पर्वतोंका आगमन आदरपूर्वक सुनिये। 
मैं शिवजीकी प्रीति बढ़ानेके लिये संक्षेपसे इसका वर्णन 
कर रहा हूँ॥ १९--२११/२॥ 

सबसे पहले सर्वश्रेष्ठ तथा श्रीमान्‌ देवालय नामक 
पर्वत सुन्दर वेषसे अलंकृत होकर दिव्य रूप धारणकर 
अनेक प्रकारके रत्नोंसे देदीप्पमान अपने समाज तथा 
कुटुम्बके साथ अनेक मणियों तथा बहुमूल्य रत्नोंको 
लेकर हिमालयके यहाँ पहुँचे। सम्पूर्ण शोभासे संयुक्त 
मन्दराचल अनेक प्रकारके उत्तम उपहारोंको लेकर 
अपनी स्त्री तथा पुत्रोंसहित हिमालयके पास गये। 
उदारबुद्धिवाले तथा दिव्यात्मा अस्ताचल पर्वत भी महान्‌ 
शोभासे युक्त हो विविध प्रकारकी भेंटसामग्री लेकर 
प्रसन्‍नतापूर्वक हिमालयके निकट आये। उसी प्रकार 
हर्षोल्लाससे समन्वित उदयाचल भी सभी प्रकारके उत्तम 
रत्न तथा मणियोंको लेकर अत्युत्तम परिवारके साथ 
आये। मलयाचल भी आदरपूर्वक अत्यन्त दिव्य रचनासे 
युक्त हो बहुत-सी सेना तथा परिवारसहित हिमालयके 
यहाँ आये। हे तात! दर्दर नामक पर्वत भी प्रसन्न हो 
अपनी पत्नीके साथ महान्‌ शोभासे युक्त होकर हिमालयके 
घर शीघ्र पहुँचे। निषद पर्वत भी प्रसन्‍नचित्त होकर अपने 
परिवारजनोंके साथ हिमालयके घर आये। इसी प्रकार 
महाभाग्यवान्‌ गन्धमादन पर्वत भी पुत्र तथा स्त्रियोंके 
साथ प्रसन्‍नतासे हिमालयके घर आये। महान्‌ ऐश्वर्यसे 
समन्वित होकर करवीर तथा पर्वतश्रेष्ठ महेन्द्र भी 
हिमालयके घर आये॥ २२--३१॥ 

अनेक प्रकारकी शोभासे सम्पन्न पारियात्र भी प्रसन्‍न- 
चित्त होकर अनेक गणों, पुत्रों एवं स्त्रियोंको साथ लेकर 
मणि तथा रत्नोंकी खानसे युक्त हो हिमालयके पास गये। 
गिरिश्रेष्ठ पर्वतराज क्रौंच अपनी सेना तथा सेवकोंको लेकर 
अपने पुत्र, स्त्री तथा परिवारसहित प्रसन्न हो भेंटसामग्रीसे 
युक्त हो आदरपूर्वक हिमालयके घर गये ॥ ३२-३३ ॥ 

पुरुषोत्तम पर्वत भी अपने समाजसहित बड़े आदरके 
साथ बहुत-सी भेंट-सामग्री लेकर हिमालयके पास आये। 
नीलपर्वत भी अपनी स्त्री तथा पुत्रके साथ बहुत-सा द्रव्य 


लेकर आनन्दित होकर हिमालयके घर आये ॥ ३४-३५ ॥ 
त्रिकूट, चित्रकूट, वेंकट, श्रीगिरि, गोकामुख तथा 
नारद-ये पर्वत भी हिमालयके घर आये। पर्वतश्रेष्ठ 
विन्ध्य भी अत्यन्त प्रसन्‍नचित्त होकर अपने स्त्री- 
पुत्रोंसहित नाना प्रकारकी सम्पत्तिसे युक्त हो हिमालयके 
घर आये॥ ३६-३७॥ 
महाशैल कालंजर अपने अनेक गणोंके साथ प्रसन्‍नता- 
पूर्वक हिमालयके घर आये । कैलास नामक महापर्वत भी 
बड़ी प्रसन्‍नताके साथ कृपापूर्वक हिमालयके घर आये। वे 
सभी पर्वतोंकी अपेक्षा अधिक शोभासम्पन्न थे ॥ ३८-३९॥ 
हे नारद! इसी प्रकार अन्य द्वीपोंमें रहनेवाले तथा 
भारतवर्षमें रहनेवाले जो अन्य पर्वत थे, वे सब हिमालयके 
घर आये। हे मुने |! हिमालयने जिन पर्वतोंको पहले ही प्रेमसे 
आमन्त्रित किया था, वे सभी यह सोचकर कि यह शिवा- 
शिवका विवाह है, प्रसन्‍नतापूर्वक वहाँ आये ॥ ४०-४१॥ 
शिवा-शिवका विवाह हो रहा है--यह जानकर 
उस समय शोणभद्रादि सभी नद अनेक शोभासे युक्त 
होकर बड़ी प्रसन्‍नताके साथ वहाँ आये॥ ४२॥ 
शिवा-शिवका विवाह हो रहा है--यह जानकर सभी 
नदियाँ दिव्य रूप धारण करके नाना भाँतिके अलंकारोंसे 
युक्त हो प्रेमपूर्वक वहाँ आयीं । शिवा-शिवका विवाह हो 
रहा है--यह जानकर गोदावरी, यमुना, ब्रह्मस्त्री तथा 
वेणिका हिमालयके यहाँ आयीं॥ ४३-४४ ॥ 
शिवा-शिवका विवाह हो रहा है--यह जानकर 
गंगाजी भी महाप्रसन्‍न हो दिव्य रूप धारण करके अनेक 
प्रकारके आभूषणोंसे सुसज्जित हो वहाँ आयीं॥ ४५० ॥ 
शिवा-शिवका विवाह हो रहा है--यह जानकर 
सरिताओंमें श्रेष्ठ, अत्यन्त आनन्द प्रदान करनेवाली, रुद्रकी 
कन्या नर्मदा भी बड़े प्रेमसे शीघ्र वहाँ आ गयीं ॥ ४६ ॥ 
उस समय हिमालयके यहाँ आये हुए उन सभी 
लोगोंसे वह दिव्य तथा सभी शोभासे युक्त पुरी भर गयी। 
वह महोत्सवसे युक्त हो गयी, उसमें नाना प्रकारके केतु, 
ध्वज एवं तोरण सुशोभित होने लगे, नाना प्रकारके 
वितानोंसे सूर्यका प्रकाश रुक गया और वह पुरी रंग- 
बिरंगे रत्नोंकी छटासे पूर्ण हो गयी ॥ ४७-४८ ॥ 
हिमालयने भी प्रभूत आदरके साथ अत्यन्त प्रेमपूर्वक 


४०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफा्क्ररफक्रफक्रफकक्फ्ाक्फकाकफ्रफक््रफा्रफक्रफक्फ््फक्रफ्रफ्क्रफक्फक्)रोाफ्क्रफकक्रफक्््शक कक फर फक्रफक्रफचफ क्र करक्रक कर फ् क्रफ्रफ्रफ फझ क्र फकफ््रफम्रफ्रफकाफ्फ 


उन स्त्रियों तथा पुरुषोंका यथोचित सम्मान किया। | निवास प्रदान किया और अनेक प्रकारकी सामग्रियोंसे 
उन्होंने सभी लोगोंको अलग-अलग उत्तम स्थानोंपर | उन्हें पूर्णरूपसे सन्तुष्ट किया॥ ४९-५० ॥ 
॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें लग्नपत्रसम्प्रेषणसामग्री संग्रह - 
शैलागमनवर्णन नामक सँतीसवाँ अध्याय पूर्ण हुआ॥ ३७ ॥ 


जापय-7*-6 “ऑंकक-च-पपपफपफप५ 


अड़तीसवाँ अध्याय 
हिमालयपुरीकी सजावट, विश्वकर्माद्वारा दिव्यमण्डप एवं देवताओंके 
निवासके लिये दिव्यलोकोंका निर्माण करना 


ब्रह्माजी बोले--हे मुनिसत्तम! इसके बाद 
हिमालयने प्रसन्‍न होकर महोत्सवसम्पन्न अपने नगरको 
विचित्र प्रकारसे सजाया॥ १॥ 

उन्होंने सभी मार्गोपप जलका छिड़काव कराया और 
सभी प्रकारकी ऋद्धि-सिद्धिसे नगरको अलंकृतकर प्रत्येक 
द्वारको केलेके खम्भे तथा मंगलद्रव्योंसे सुसज्जित किया ॥ २॥ 

आँगनमें केलेके खम्भे लगवाये गये। रेशमी धागोंमें 
आमका पल्‍लव बाँधकर बंदनवार, जिसमें मालतीकी 
माला बँधी हुई थी, लटकाया गया और उस आँगनको 
चारों दिशाओंमें कल्याणकारी मंगलद्र॒व्योंसे सुशोभित 
किया गया। पर्वतराजने महाप्रभावशाली गर्गाचार्यके 
आज्ञानुसार अपनी कन्याके विवाहके निमित्त परम 
प्रसन्‍नतासे युक्त हो सारी सामग्री तथा सभी प्रकारके 
मंगलद्रव्य एकत्रित किये॥ ३--५॥ 

उन्होंने विश्वकर्माको आदरपूर्वक बुलाकर विस्तृत 
मण्डप तथा मनोहर वेदिका आदिका निर्माण कराया ॥ ६॥ 

हे देवर्ष ! वह [मण्डप] दस हजार योजन लम्बा, 
अनेक लक्षणोंसे युक्त तथा अनेक आश्चर्योसे परिपूर्ण था। 
स्थावर चित्रकी रचना जंगमके सदूश ही होनेसे वह मण्डप 
चारों ओर अद्भुत पदार्थोसे परिपूर्ण हो गया॥ ७-८ ॥ 

स्थावर रचनाने विशेष रूपसे जंगमको तथा जंगम 
रचनाने स्थावर रचनाको पराजित कर दिया था॥९॥ 

जलकी रचनासे स्थलभूमि जीत ली गयी। बड़े- 
बड़े विशेषज्ञोंको भी पता नहीं लगता था कि कहाँ जल 
है और कहाँ स्थल है॥१०॥ 

कहींपर कृत्रिम सिंह तथा सारसोंकी पंक्ति बनी हुई 
थी तथा कहीं अत्यन्त मनोहर कृत्रिम मोर बने हुए थे॥ ११॥ 


कहीं पुरुषोंके साथ नाचती हुई स्त्रियोंके चित्र 
बनाये गये थे, वे कृत्रिम स्त्रियाँ अपनी दृष्टिसे देखते हुए 
पुरुषोंको मानो मोह रही थीं॥१२॥ 

इसी प्रकार हाथमें धनुष धारण किये मनोहर द्वारपाल 
स्थावर होकर भी जंगमके सदृश प्रतीत होते थे॥ १३ ॥ 

क्षीरसागरसे उत्पन्न हुई सर्वलक्षणयुक्त साक्षात्‌ 
लक्ष्मीके समान अद्भुत कृत्रिम महालक्ष्मी दरवाजेपर 
बनायी गयी थी॥ १४॥ 

अलंकृत हाथी वास्तविक हाथीके समान दिखायी 
पड़ते थे। इसी प्रकार घुड़सवारोंसे समन्वित अश्व तथा 
गजारोहियोंसे युक्त गज और आश्चर्यपूर्ण रथीसे युक्त रथ 
समतामें किसी प्रकार जीवधारीसे कम न थे। अनेक 
प्रकारके वाहन तथा पैदल कृत्रिम होते हुए भी अकृत्रिम- 
जैसे प्रतीत होते थे॥ १५-१६॥ 

हे मुने ! उन प्रसन्‍नचित्त विश्वकर्माने देवताओं और 
मुनियोंको मोहित करनेके लिये यह सब किया था॥ १७॥ 

हे मुने! महाद्वारपर शुद्ध स्फटिकके समान अत्यन्त 
उज्ज्वल नन्दीका चित्र बनाया गया था, वह साक्षात्‌ 
नन्दीके ही समान था। उसके ऊपर महादिव्य, रत्नजटित 
एवं मनोहर पल्‍लवों तथा चामरोंसे शोभायमान पुष्पक 
विमान रखा हुआ था॥ १८-१९॥ 

द्वारकके बायें भागमें शुद्ध काश्मीरी रंगके चार 
दाँतवाले दो हाथी बनाये गये थे, जो महाकान्तिमान्‌ तथा 
साठ वर्षके थे और एक-दूसरेसे भिड़े हुए थे॥ २०॥ 

उसी प्रकार सूर्यके समान महाकान्तिमान्‌ तथा 
दिव्य दो घोड़े भी बनाये गये थे, जो चँवरों तथा दिव्य 
अलंकारोंसे सुसज्जित थे॥ २१॥ 


रुद्रसंहिता-पार्वतीखं० -अ० ३९ ]# भगवान्‌ शिवका सब देवताओंको निमन्त्रण दिलाना * 

फ्रफफफफक्रफा्फक्रफ्रफफ्रफक्क् फाफ्क्रफघफक्ारफ्रफफ्र कक्रकरक्रफ्रफ्ब क््रफ्फफ्रफ््अाकक्रफरकरफक््रफअ क्र फ्र कक फ््रफ्र फफ्रफकरकरक्रक फ्कक्रफ्रफफ्रफ््रफ्फघफ्ररक्क्क्शकक्रफफ 


विश्वकमनि श्रेष्ठ रत्नोंसे विभूषित यथार्थ रूपवाले 
सभी लोकपालों तथा देवताओंको बनाया था॥ २२॥ 

इसी प्रकार तपोधन भूगु आदि ऋषियों, अन्य 
उपदेवताओं, सिद्धों तथा अन्य लोगोंके भी चित्रोंका 
निर्माण किया गया था। कृत्रिम विष्णु अपने गरुड़ आदि 
पार्षदोंके साथ इस प्रकारके बनाये गये थे कि उनको 
देखनेसे महान्‌ आश्चर्य प्रतीत हो रहा था॥ २३-२४॥ 

हे नारद! इसी प्रकार अपने पुत्रों, वेदों एवं 
परिवारके साथ सूक्तपाठ करते हुए मुझ ब्रह्माके चित्रका 
भी निर्माण कराया गया था। विश्वकर्माने ऐरावतपर चढ़े 
हुए अपने दलसहित इन्द्रका निर्माण किया था, जो 
पूर्णचन्द्रके समान प्रकाशित हो रहे थे॥ २५-२६॥ 

हे देवर्ष ! बहुत कहनेसे क्या लाभ ? विश्वकर्माने 
हिमालयसे प्रेरित होकर सम्पूर्ण देवसमाजकी शीघ्र ही 
रचना की थी। इस प्रकार दिव्य रूपसे युक्त, देवताओंको 
मोहित करनेवाले तथा अनेक आश्चय्यौसे परिपूर्ण उस विशाल 
मण्डपका निर्माण विश्वकर्मने किया॥ २७-२८॥ 

इसके अनन्तर महाबुद्धिमान्‌ विश्वकर्माने हिमालयकी 
आज्ञा पाकर देवताओं आदिके निवासके लिये यत्नपूर्वक 
उनके लोकोंकी रचना कौ॥ २९॥ 

विश्वकर्माने देवताओंको सुख देनेवाले, अत्यधिक 
प्रभावाले, परम आश्चर्यकारक तथा दिव्य मंचोंका भी 
निर्माण किया॥ ३०॥ 


उन्होंने ब्रह्मके निवासके लिये क्षणभरमें परम 
दीप्तिसे युक्त अद्भुत सत्यलोककी रचना कर डाली ॥ ३१॥ 

उसी प्रकार उन्होंने विष्णुके लिये वैकुण्ठ नामक 
स्थान क्षणमात्रमें बनाया, जो अति उज्ज्वल, दिव्य तथा 
नाना प्रकारके आश्चर्यसे युक्त था॥ ३२॥ 

उन विश्वकमनि सम्पूर्ण ऐश्वर्यसे युक्त, अत्यन्त 
अद्भुत, दिव्य तथा उत्तम इद्धरभवनका निर्माण किया॥ ३३॥ 

उसी प्रकार उन्होंने लोकपालोंके लिये सुन्दर, दिव्य, 
अद्भुत तथा महान्‌ गृहोंकी प्रीतिपूर्वक रचना की ॥ ३४॥ 

उन्होंने अन्य देवताओंके लिये क्रमश: विचित्र 
गृहोंकी रचना की। शिवजीसे वर प्राप्त करनेके कारण 
महाबुद्धिमान्‌ विश्वकर्मानि क्षणभरमें शिवजीकी प्रसन्‍नताके 
लिये सारे स्थानका निर्माण किया॥ ३५-३६॥ 

उन्होंने शिवलोकमें रहनेवाले, परम उज्ज्वल, महान्‌ 
प्रभावाले, श्रेष्ठ देवताओंसे पूजित, गिरीशके चिह्ोंसे युक्त 
तथा शोभासम्पन्न शिवगृहका निर्माण किया॥ ३७॥ 

उन विश्वकर्मने शिवजीकी प्रसन्‍नताके लिये इस 
प्रकारकी विचित्र, परम आश्चर्यसे युक्त तथा परमोज्ज्वल 
रचना की थी। इस प्रकार यह सारा लौकिक व्यवहार 
करके वे हिमालय अत्यन्त प्रेमसे शिवके आगमनकी 
प्रतीक्षा करने लगे। हे देवर! मैंने हिमालयका आनन्ददायक 
वृत्तान्त पूर्ण-रूपसे कह दिया, अब आप और क्‍या सुनना 
चाहते हैं 2॥ ३८--४० ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें मण्डपादिरचनावर्णन 
नामक अड़तीसवाँ अध्याय पूर्ण हुआ॥ ३८ ॥ 


जपय77#-0-ेक३-क+--पपफप< 


उनतालीसवाँ अध्याय 
भगवान्‌ शिवका नारदजीके द्वारा सब देवताओंको निमन्त्रण दिलाना, सबका आगमन तथा 
शिवका मंगलाचार एवं ग्रहपूजन आदि करके कैलाससे बाहर निकलना 
नारदजी बोले--हे विष्णुशिष्य! हे महाप्राज्ञ! हे | किया ? परमात्मा शिवजीकी वह दिव्य कथा सुनाइये॥ ३॥ 


तात ! हे विधे ! आपको प्रणाम है हे कृपानिधे | हमलोगोंने 


ब्रह्मजी बोले--हे वत्स | हे महाप्राज्ञ! महादेवजीने 


आपसे यह अद्भुत कथा सुनी । अब मैं शिवजीके वैवाहिक | मंगलपत्रिका प्राप्त करनेके पश्चात्‌ जो किया, भगवान्‌ 
चरित्रकों सुनना चाहता हूँ, जो परम मंगलदायक तथा सब | शंकरके उस यशको सुनिये॥ ४॥ 


प्रकारकी पापराशिका विनाश करनेवाला है ॥ १-२॥ 


विभु शिवजी प्रसन्‍नतापूर्वक मंगलपत्रिका ग्रहणकर 


मंगलपत्रिका प्राप्त करनेके बाद महादेवजीने क्‍या | जोरसे हँसे और उन्होंने प्रसन्‍नचित्त होकर उन लग्नपत्रिका 


है. है, 4 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


लानेवालोंका बड़ा स्वागत-सम्मान किया॥ ५॥ 

उन्होंने उस लग्नपत्रिकाको सम्यक्‌ पढ़कर विधि- 
विधानसे स्वीकार किया तथा उन लोगोंको आदरसे बहुत 
सम्मानितकर विदा कर दिया। उन्होंने सप्तर्षियोंसे कहा 
कि आपलोगोंने यह परम कल्याणकारी कार्य ठीकसे सम्पन्न 
किया। अब मैंने विवाह स्वीकार कर लिया है, अतः मेरे 
विवाहमें आपलोग [अवश्य] आइयेगा॥ ६-७॥ 

शिवजीके इस प्रकारके वचनको सुनकर वे परम 
प्रसन्‍न हो गये और उनको प्रणामकर तथा उनकी 
प्रदक्षिणा करके अपने परम भाग्यकी सराहना करते हुए 
अपने घर चले गये। हे मुने | तब महान्‌ लीला करनेवाले, 
देवताओंके सहित देवेश्वर प्रभु शिवजीने लौकिकाचारका 
आश्रयण करते हुए शीघ्र आपका स्मरण किया॥ ८-९॥ 

उस समय आप अपने सौभाग्यकी प्रशंसा करते हुए 
बड़ी प्रसन्‍नताके साथ वहाँ आये और हाथ जोड़कर सिर 
झुकाकर विनम्रतासे उन्हें प्रणाम करते हुए बारम्बार ' जय ' 
शब्दका उच्चारण करके आपने उनकी स्तुति की। हे मुने ! 
उसके बाद अपने भाग्यकी प्रशंसा करते हुए शिवजीसे आज्ञा 
प्रदान करनेके लिये आपने निवेदन किया॥ १०-११॥ 

हे मुनिवर ! तब प्रसन्‍नचित्त होकर लौकिकी गतिको 
दिखाते हुए शुभ वचनोंसे आपको प्रसन्‍न करते हुए 
शिवजी कहने लगे--॥ १२॥ 

शिवजी बोले--हे मुनिश्रेष्ठ ! मैं जो कहता हूँ, 
उसे प्रेमपूर्वक सुनिये। आप मेरे परमप्रिय तथा 
भक्तराजशिरोमणि हैं, इसलिये आपसे कहता हूँ॥ १३॥ 

आपकी आज्ञासे पार्वतीने जिस प्रकारकी महान्‌ 
तपस्या की थी, उससे सन्तुष्ट होकर मैंने उसे पति 
बननेके लिये वरदान दे दिया है॥ १४॥ 

मैं उसकी भक्तिके वशीभूत होकर अब विवाह करना 
चाहता हूँ। सप्तर्षियोंने सारा कार्य सम्पन्न कर दिया है 
और विवाहका लग्न भी निश्चित कर दिया है॥ १५॥ 

हे नारद! वह विवाह आजके सातवें दिन होगा। 
मैं लोकरीतिका आश्रय लेकर [वैवाहिक] महोत्सव 
करूँगा॥ १६॥ 

ब्रह्मजी बोले--हे तात! इस प्रकार परमात्मा 
शंकरका वचन सुनकर आप परम प्रसन्न हो उन प्रभुको 


प्रणाम करके यह वचन कहने लगे--॥ १७॥ 

नारदजी बोले--आपका यह ब्रत है कि आप 
भक्तोंके अधीन रहते हैं और ऐसा सभीका मत भी है, 
इसलिये आपने यह उचित ही किया; क्योंकि पार्वती यही 
चाहती भी थीं। हे विभो! अब मेरे योग्य जो कोई कार्य 
हो, आप मुझे बताइये, आपको प्रणाम है, आप मुझे 
अपना सेवक मानकर कृपा कीजिये॥ १८-१९॥ 

ब्रह्माजी बोले--हे मुनीश्वर! जब आपने शिवजीसे 
इस प्रकार कहा, तब भक्तवत्सल शिवजी प्रसननचित्त 
होकर आदरपूर्वक आपसे कहने लगे-- ॥ २०॥ 

शिवजी बोले--हे मुने! आप मेरी ओरसे विष्णु 
आदि देवों, मुनियों, सिद्धों तथा अन्य लोगोंको भी चारों 
ओर निमन्त्रण दीजिये। मेरी आज्ञाको मानते हुए उपर्युक्त 
सभी लोग उत्साह तथा शोभासे युक्त हो अपनी स्त्री, पुत्र 
तथा गणोंके सहित इस विवाहमें आयें॥ २१-२२ ॥ 

हे मुने! जो इस विवाहोत्सवमें सम्मिलित नहीं 
होंगे, उन्हें मैं अपना नहीं मानूँगा, चाहे वे देवता ही क्‍यों 
न हों॥ २३॥ 

ब्रह्माजी बोले--हे मुने! ईश्वरकी इस आज्ञाको 
स्वीकार करके शिवप्रिय आपने शीघ्रतासे उन-उनके 
यहाँ जाकर सबको निमन्त्रण दे दिया॥२४॥ 

है नारद! इस प्रकार शिवजीके दूतका कार्य 
शीघ्रतासे सम्पन्नकर शिवजीके पास आकर आप मुनिवर 
उनकी आज्ञासे वहीं बैठ गये। शिवजी भी उन लोगोंके 
आगमनकी प्रतीक्षा करने लगे। उनके गण सभी जगह 
नृत्य-गान-पूर्वक उत्सव करने लगे॥ २५-२६॥ 

इसी समय अत्यन्त सुन्दर वेश- भूषासे सुसज्जित होकर 
भगवान्‌ विष्णु अपने परिकरोंके साथ कैलास आये॥ २७॥ 

वे अपनी भार्या तथा पार्षदोंके साथ भक्तिपूर्वक 
प्रणामकर उनकी आज्ञा प्राप्त करके प्रसन्‍नचित्त हो बैठ 
गये। उसके बाद में भी अपने गणोंके साथ प्रसन्नतापूर्वक 
कैलासपर्वतपर गया और प्रभुको प्रणाम करके अपने 
गणोंसहित आनन्दित हो बैठ गया॥ २८-२९॥ 

इन्द्र आदि लोकपाल भी अपनी पत्नियों तथा 
सेवकोंके सहित नाना प्रकारके अलंकारोंसे अलंकृत हो 
उत्सव मनाते हुए वहाँ आये॥ ३०॥ 


रुद्रसंहिता-पार्वतीखं ० -अ० ३९ ]# भगवान्‌ शिवका सब देवताओंको निमन्त्रण दिलाना * 


ड०५ 

इसी प्रकार निमन्त्रित मुनि, नाग, सिद्ध तथा उपदेव 
एवं अन्य दूसरे लोग भी वहाँ आये॥ ३१॥ 

उस समय महेश्वरने वहाँ आये उन सभी देवता 
आदिका प्रसनन्‍नतासे पृथक्‌ू-पृथक्‌ सत्कार किया॥ ३२॥ 

उस समय कैलासपर देवस्त्रियोंने यथायोग्य नृत्य 
आदि करना प्रारम्भ कर दिया तथा वहाँ अद्भुत एवं 
महान्‌ उत्सव होने लगा॥ ३३॥ 

हे मुने।! इसी समय जो विष्णु आदि देवगण शिवके 
यहाँ आये हुए थे, वे सब शिवकी वरणयात्राकी तैयारी 
करानेके लिये प्रसन्‍नतासे निवास करने लगे॥ ३४॥ 

उस समय शिवजीकी आज्ञासे आये हुए सभी लोग 
शिवजीके कार्यको यह मेरा ही कार्य है--ऐसा समझकर 
शिवकी सेवा करने लगे॥ ३५॥ 

सप्तमातृकाओंने शिवजीके विवाहका दूलह वेष 
बड़े प्रेमसे शिवजीके अनुरूप सजाया॥ ३६॥ 

हे मुनिश्रेष्ठ ! परमेश्वर प्रभुकी इच्छासे ही उनके 
स्वाभाविक वेषको भूषणोंसे सजाया गया॥ ३७॥ 

सप्तमातृकाओंने मुकुटके स्थानपर चन्द्रमाको बाँध 
दिया। उनके ललाटमें रहनेवाला तीसरा नेत्र तिलकरूपसे 
शोभित किया गया॥ ३८॥ 

हे मुने! नाना रत्नोंसे देदीप्यमान दो सर्प दोनों कानोंको 
अलंकृत करनेवाले कुण्डलके रूपमें शोभित हुए॥ ३९॥ 

उनके अंगमें निवास करनेवाले अन्य सर्प अनेक 
रत्नोंसे युक्त आभूषणोंके समान सुशोभित हुए॥ ४०॥ 

उनके शरीरमें लगी हुई विभूति चन्दनादि पदार्थोसे 
उत्पन्न उत्तम अंगराग हो गया। उनका परम सुन्दर 
गजचर्म दिव्य दुकूलके समान हो गया॥ ४१॥ 

उस समय शिवजीका ऐसा सुन्दर रूप हो गया, जो 
अवर्णनीय था। वे साक्षात्‌ ईश्वर हैं, अतः उन्होंने सभी 
ऐश्वर्य धारण कर लिया था। उस समय सभी देवता, दानव, 
नाग, पन्‍नग, अप्सराएँ तथा महर्षिगण उत्सवसे युक्त होकर 
शिवजीके समीप जाकर प्रसन्‍न हो कहने लगे ॥ ४२-४३ ॥ 

सभी लोग कहने लगे--हे महादेव ! हे महेश्वर ! 
हिमालयपुत्री महादेवी पार्वतीसे विवाह करनेके लिये 
आप हम सभीके साथ कृपापूर्वक प्रस्थान करें ॥ ४४॥ 

तदुपरान्त शिवतत्त्वको जाननेके कारण प्रसन्न चित्तवाले 


विष्णुने भक्तिपूर्वक शिवजीको प्रणामकर उस प्रस्तावके 
अनुरूप कहना प्रारम्भ किया॥ ४५ ॥ 

विष्णु बोले--हे देवदेव! हे महादेव! हे 
शरणागतवत्सल! आप अपने भक्तोंका मनोरथ पूर्ण 
करनेवाले हैं। अत: हे प्रभो! मेरा निवेदन सुनें ॥ ४६ ॥ 

है शम्भो! हे शंकर! आप गृह्मसूत्रकी विधिसे 
गिरीशसुता देवी पार्वतीके साथ अपने विवाहका कर्म 
कीजिये। हे हर! यदि आप गृह्मसूत्रकी विधिसे विवाहकर्म 
करेंगे, तो सारे लोकमें इसी प्रकारसे विवाहकी विधि 
प्रसिद्ध हो जायगी। हे नाथ ! इस लोकमें आप अपने यशकी 
घोषणा करते हुए कुलधर्मके अनुसार मण्डपस्थापन तथा 
नान्दीमुख-कृत्य प्रसनन्‍नतापूर्वक कीजिये ॥ ४७--४९ ॥ 

ब्रह्माजी बोले--विष्णुके द्वारा इस प्रकार कहे जानेपर 
परमेश्वर शंकरजीने समस्त लौकिकाचार मुझ ब्रह्माके द्वारा 
सम्पन्न करवाया। [हे नारद !] उन्होंने सारे अभ्युदयका 
कार्यभार मेरे ऊपर सौंप दिया और मैंने भी मुनियोंके साथ 
प्रेमपूर्वक सभी कृत्योंको पूरा किया ॥ ५०-५१॥ 

हे महामुने ! कश्यप, अत्रि, वसिष्ठ, गौतम, भागुरि, 
गुरु, कण्व, बृहस्पति, शक्ति, जमदग्नि, पराशर, मार्कण्डेय, 
शिलापाक, अरुणपाल, अकृतश्रम, अगस्त्य, च्यवन, गर्ग, 
शिलाद, दधीचि, उपमन्यु, भरद्वाज, अकृतत्रण, पिप्पलाद, 
कुशिक, कौत्स, शिष्योंके सहित व्यास--ये तथा अन्य 
बहुत-से ऋषिगण शिवजीके समीप आये और मेरी प्रेरणासे 
उन्होंने विधिवत्‌ क्रिया सम्पन्न की ॥ ५२--५५॥ 

वेद-वेदांगके पारगामी उन ऋषियोंने शिवजीका 
समस्त कौतुक-मंगलकर वेदरीतिके अनुसार उनकी 
रक्षाका विधान किया। उन सम्पूर्ण ऋषियोंने ऋक्‌, यजु:, 
साम एवं अन्य नाना प्रकारके रक्षोघ्नसूक्तोंसे अनेक 
प्रकारसे मंगलपाठ किये। उन्होंने विध्नशान्तिके लिये 
मुझसे तथा श्रीशिवजीसे मण्डपस्थ देवताओं तथा समस्त 
ग्रहोंका पूजन करवाया॥ ५६-५८ ॥ 

इस प्रकार शिवजीने प्रसन्‍न होकर समस्त लौकिक 
कुलाचार तथा वैदिक विधिका सम्पादनकर प्रसन्‍नतापूर्वक 
ब्राह्मणोंको प्रणम किया। उसके बाद देवताओं और 
ब्राह्मणोंको आगेकर सर्वेश्वर शिवजी अपने पर्वतोत्तम 
कैलाससे प्रसननतापूर्वक चले ॥ ५९-६० ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्रफक्कफक्रफक्क्रफक्फकक्रफभफफ्रफकर कक कर फाफ्रमफक फक्र्रफाकफकरक्रकरकफ्र अक्क्रफकरफकफक्रफक््फक्कक्र:ोशफक्करफ्र अकक्रफकर्क्४क्रफक््क फक्रफकफ्रफकरफ्क्रफकर्र क फकरक्फ् फ्क्फ्फ 


लीला करनेमें प्रवीण वे शिवजी उन देवताओं तथा 


देवताओंने उस समय महेशकी प्रसन्‍नताके लिये 


ब्राह्मणोंके साथ कैलासके बहिर्भागमें आकर प्रेमसे स्थित | अनेक प्रकारके गाने-बजाने तथा नृत्य-सम्बन्धी अनेक 


हो गये॥ ६१॥ 


प्रकारके उत्सव किये॥ ६२॥ 


॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें देवनिमनत्रण, देवागमन, 
ग़िवयात्रावर्णन नामक उनतालीसवाँ अध्याय पूर्ण हुआ॥ ३९ ॥ 


जायय-*#-# कक कप 


चालीसवाँ अध्याय 
शिवबरातकी शोभा, भगवान्‌ शिवका बरात लेकर हिमालयपुरीकी ओर प्रस्थान 


ब्रह्माजी बोले--तदनन्तर भगवान्‌ शम्भुने नन्‍्दी 
आदि सब गणोंको बुलाकर अपने साथ उन्हें वहाँ 
चलनेकी आज्ञा दी॥१॥ 

शिवजी बोले--तुमलोग कुछ गणोंको यहीं रोककर 
महोत्सव करते हुए मेरे साथ हिमाचलपुरीको चलो ॥ २॥ 

ब्रह्मजी बोले--शिवजीकी आज्ञा पाकर सभी 
गणेश्वर अपनी-अपनी टोली लेकर प्रसनन्‍नतापूर्वक चलने 
लगे, मैं कुछ अंशमें उनका वर्णन करता हँ-- ॥ ३॥ 

शंखकर्ण नामक गणेश्वर अपने एक करोड़ गणोंसहित 
शिवजीके साथ हिमालयपुरीको चलनेके लिये उद्यत 
हुआ। केकराक्ष नामक गणराज दस करोड़ गणोंके साथ 
महान्‌ उत्सवसे चला। इसी प्रकार विकृत नामक गणराज 
भी आठ करोड़ गणोंके साथ चला॥ ४-५॥ 

गणनायक विशाख चार करोड़ गणोंके साथ तथा 
गणगश्रेष्ठ पारिजात नौ करोड़ गणोंके साथ चले॥ ६॥ 

श्रीमान्‌ सर्वान्तक तथा विकृतानन साठ-साठ करोड़ 
गण लेकर चले। दुन्दुभ नामक गणनायक आठ करोड़ 
गणोंके साथ चला। हे मुने! कपाल नाम गणेश्वर पाँच 
करोड़ गणोंके साथ और वीर सन्दारक छः करोड़ 
गणोंको साथ लेकर चले॥ ७-८॥ 

कन्दुक तथा कुण्डक एक-एक करोड़ गणोंके साथ 
और गणेश्वर विष्टम्भ आठ करोड़ गणोंके साथ चले॥ ९॥ 

हे मुनिसत्तम |! पिप्पल नामक गणेश्वर एक सहख्नकोटि 
गणोंके साथ और इतने ही गणोंके साथ वीर गणेश्वर 
सनादक प्रसनन्‍्नतापूर्वक चले ॥ १०॥ 

गणेश्वर आवेशन आठ करोड़ गणोंके साथ तथा 
गणाधीश महाकेश सहस्र कोटि गणोंके साथ चले॥ ११॥ 


हे मुने! इसी प्रकार कुण्ड और पर्वतक बारह 
करोड़ गणोंको तथा वीर चन्द्रतापन आठ करोड़ गणोंको 
साथ लेकर चले॥ १२॥ 

काल, कालक, महाकाल तथा अग्निक नामक 
गणनायक सौ-सौ करोड़ गणोंको साथ लेकर चले॥ १३॥ 

इसी प्रकार अग्निमुख, आदित्यमूर्धा तथा घनावह 
एक-एक करोड़ गणोंको साथ लेकर चले॥ १४॥ 

सन्‍नाह, कुमुद, अमोध और कोकिल नामक 
गणराज सौ-सौ करोड़ गण लेकर चले | गणाध्यक्ष सुमन्त्र 
करोड़ों-करोड़ों गणोंको लेकर तथा काकपादोदर एवं 
सनन्‍्तानक साठ करोड़ गणोंको लेकर चले॥ १५-१६॥ 

महाबल नौ करोड़ और मधुपिंग, कोकिल, नील 
तथा पूर्णभद्र नब्बे करोड़ गणोंके साथ चले॥ १७॥ 

चतुर्वकत्र सात करोड़, करण बीस करोड़ तथा 
गणेश्वर नब्बे करोड़ गणोंके साथ चले॥ १८॥ 

इसी प्रकार हे नारद! यज्वाक्ष, शतमन्यु एवं 
मेघमन्यु-ये सभी गणेश्वर नब्बे-नब्बे करोड़ गणोंके 
साथ पृथक्‌ू-पृथक्‌ चले॥ १९॥ 

गणनायक काणष्ठांगुष्ठ, विरूपाक्ष, सुकेश, सनातन 
और वृषभ चौंसठ करोड़ गणोंके साथ चले॥ २०॥ 

हे मुने! तालकेतु, षण्मुख, चंचुमुख, सनातन, 
संवर्तक, चैत्र, लकुलीश, स्वयंप्रभु, लोकान्तक, दीप्तात्मा, 
दैत्यान्तक, देव भृंगिरिटि, श्रीमान्‌, देवदेवप्रिय, अशनि, 
भानुक आदि चौंसठ हजार गणोंके साथ बड़े उत्साहसे 
शिवजीके विवाहके लिये उनके साथ चले ॥ २१--२३॥ 

प्रमथगण सहस्रों भूतगणोंके साथ तथा तीन करोड़ 
अपने गणोंके साथ चले । वीरभद्र चौंसठ करोड़ गणोंके साथ 

तथा तीन करोड़ रोमज प्रेतगणोंको साथ लेकर चले ॥ २४॥ 

इसी प्रकार नन्‍्दी आदि गणेश्वर भी एक सौ बीस हजार 
करोड़ गणोंसे युक्त होकर शंकरके उत्सवमें चले ॥ २५॥ 

यह शंकरका विवाह-महोत्सव है--ऐसा जानकर 
क्षेत्रगाल, भेरव करोड़-करोड़ गणोंके साथ प्रीतिपूर्वक 
आये। ये गण तथा शिवके असंख्य गण जो अत्यन्त 
बलवान थे, वे उत्साह तथा प्रीतिसे युक्त हो शिवजीके 
विवाहोत्सवमें वहाँ गये॥ २६-२७॥ 

इन सभी गणेश्वरोंके हजारों हाथ थे तथा वे सिरपर 
जटामुकुट धारण किये हुए थे। वे मस्तकपर चन्द्रेखा 
धारण किये हुए थे, नीले कण्ठसे युक्त थे तथा तीन 
नेत्रोंवाले थे। वे सब आभूषणके रूपमें रुद्राक्ष धारण 
किये हुए थे। उत्तम भस्म लगाये हुए थे। हार, कुण्डल, 
केयूर तथा मुकुटसे अलंकृत थे। इस प्रकार ब्रह्मा, विष्णु 
तथा इन्द्रके समान अणिमादि गुणोंसे अलंकृत कोटि 
सूर्यके समान देदीप्यमान वे सभी गणेश्वर शोभासे 
समन्वित थे॥ २८--३० ॥ 

हे मुने |! इनमें कुछ पृथिवीपर, कुछ पातालमें चलनेवाले 
तथा कोई आकाशगामी तथा कोई सप्तस्वर्गमें विचरण 
करनेवाले थे। हे देवर्षे ! मैं बहुत वर्णन क्या करूँ, सभी 
लोकोंमें रहनेवाले वे सभी गणेश्वर शिवके विवाहका 
महोत्सव देखनेके लिये बड़े प्रेमसे आये ॥ ३१-३२॥ 

इस प्रकार इन देवताओं तथा गणोंसे युक्त भगवान्‌ 
सदाशिवने अपना विवाह करनेके लिये हिमालयके 
नगरको प्रस्थान किया। हे मुनीश्वर! जिस समय सर्वेश्वर 
शिवजी देवताओं एवं गणोंके साथ विवाहके लिये चले, 
उस समयका वृत्तान्त सुनिये॥ ३३-३४॥ 

शत्रुओंको भय देनेवाली चण्डी रुद्रकी भगिनी बनकर 
उत्सव मनाती हुई बड़े प्रेमके साथ वहाँ आयी ॥ ३५॥ 

वह चण्डी प्रेतके आसनपर सवार थी; सर्पका 
आभूषण पहने हुई थी और सिरपर महादेदीप्यमान 
जलपूर्ण कलश धारण किये हुई थी। वह अपने परिवारसे 
युक्त थी। उसके मुख तथा नेत्रसे अग्निकी ज्वाला निकल 
रही थी। वह बलशालिनी हर्षसे युक्त होकर नाना 
प्रकारके कुतूहल कर रही थी॥ ३६-३७॥ 

हे मुने! वहाँ विकृत वेष धारण किये हुए अनेक 


प्रकारके करोड़ों दिव्य भूतगण शोभित हो रहे थे॥ ३८ ॥ 

इन भूतगणोंको साथ लेकर भयानक मुखवाली 
उपद्रवकारिणी वह चण्डी कुतृहल करती हुई प्रसनन्‍नतापूर्वक 
वहाँ गयी॥ ३९॥ 

उस चण्डीने रुद्रमें अनन्य प्रीति करनेवाले ग्यारह 
हजार करोड़ रुद्रगणोंको अपने पीछे कर लिया ॥ ४० ॥ 

उस समय डमरूके शब्द, भेरियोंकी गड़गड़ाहट 
और शंखोंके नादसे तीनों लोक गूँज रहे थे॥४१॥ 

इसी प्रकार दुन्दुभिके निर्षोष्से बहुत बड़ा कोलाहल 
हुआ, जो जगतूमें मंगल करनेवाला तथा अमंगलका 
विनाशक था। मुने! बरातमें गणोंके पीछे होकर सभी 
देवता, सिद्धशजण तथा लोकपाल अत्यन्त उत्कण्ठाके 
साथ चलने लगे॥ ४२-४३॥ 

हे मुने! बरातके मध्यभागमें बहुत बड़े छत्रसे 
शोभित गरुड़ासनपर बैठे हुए भगवान्‌ बैकुण्ठनाथ विष्णु 
विविध प्रकारके आभूषणोंसे विभूषित होकर चल रहे 
थे। उनके अगल-बगल पार्षद घेरे हुए थे तथा उनके 
दोनों ओर चँबर डुलाये जा रहे थे॥ ४४-४५॥ 

विग्रहधारी वेदों, शास्त्रों, पुराणों, आगमों तथा 
सनक आदि महासिद्धों, प्रजापतियों, पुत्रों और परिवारके 
साथ मैं भी शिवजीकी सेवामें तत्पर हो मार्गमें शोभासम्पन्न 
होकर चल रहा था। ऐरावत हाथीपर आरूढ़ देवराज 
इन्द्र अनेक प्रकारके आभूषणोंसे विभूषित होकर सेनाके 
मध्यमें चलते हुए शोभा पा रहे थे॥ ४६--४८ ॥ 

उस समय विवाह देखनेकी उत्कण्ठासे बहुत-से 
ऋषिगण भी मार्गमें जाते हुए शोभा पा रहे थे॥४९॥ 

इसी प्रकार शाकिनी, यातुधान, वेताल, बत्रह्मराक्षस, 
भूत, प्रेत, पिशाच, प्रमथ, तुम्बुरु, नारद, हाहा, हूहू आदि 
श्रेष्ठ गन्धर्व एवं किन्नरगण हर्षित होकर बाजा बजाते 
हुए चले॥ ५०-५१ ॥ 

सम्पूर्ण जगत॒की माताएँ, देवकन्याएँ, गायत्री, सावित्री, 
लक्ष्मी, अन्य देवस्त्रियाँ--ये सब तथा अन्य देवपत्नियाँ 
और जगन्माताएँ शंकरजीका विवाह हो रहा है--ऐसा 
जानकर प्रसन्‍नतापूर्वक वहाँ गयीं॥ ५२-५३ ॥ 

शुद्ध स्फटिकके समान सर्वसुन्दर वृषभ, जिसे वेदों, 
शास्त्रों तथा महर्षियोंने धर्म कहा है, उसपर सवार होकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्क्रफ्रफ्रफफकफ्रफ्रफ्र फकफक््रफक्ा्फ््रफक्ाकफक््रफरफ्रफारफ्रफाफ्रफमााफ्रफफक फ्र्रक्क्रफरफ्र फऋ्रफफक्रफफक क्रम #फ फरक्रफक् फक फक् क्र फ्फ फर फरफक कर मकर रफक फक .क् क्र कक फ 


धर्मवत्सल भगवान्‌ शिवजी सम्पूर्ण देवगणों तथा ऋषियोंसे | जाते हुए मार्गमें अत्यन्त सुशोभित हो रहे थे॥ ५४-५६ ॥ 


सेवित हो मार्गमें चलते हुए अत्यन्त सुशोभित हो रहे थे। 


है नारद! इस प्रकार मैंने शिवजीके वरयात्रा- 


इन सभी देवगणों, महर्षियों तथा गणोंके साथ अलंकृत हुए | प्रस्थानका आपसे वर्णन किया, अब हिमालयके नगरमें 
शिवजी पार्वतीसे विवाह करनेके लिये हिमाचलके घर | जो शिवचरित्र हुआ, उस वृत्तान्तको सुनिये॥ ५७॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें जिवयात्रावर्णन 
नामक चालीसवाँ अध्याय पूर्ण हुआ ॥ ४० ॥ 


जपय-7*#-# हैक ३-कनन-पफफपफ 


इकतालीसवाँ अध्याय 
नारदद्वारा हिमालयगृहमें जाकर विश्वकर्माद्वारा बनाये गये विवाहमण्डपका दर्शनकर मोहित 
होना और वापस आकर उस विचित्र रचनाका वर्णन करना 


ब्रह्माजी बोले--हे मुने! उसके बाद आपसमें 
विचार-विमर्शकर शंकरजीकी आज्ञा लेकर भगवान्‌ विष्णुने 
पहले आपको हिमालयके घर भेजा। हे नारद! भगवान्‌ 
श्रीहरिकी प्रेमपूर्ण प्रेरणासे सर्वेश्वर शिवको प्रणामकर आप 
बरातसे आगे हिमालयके नगरको चले॥ १-२॥ 

हे मुने! वहाँ जाकर आपने विश्वकर्मद्वारा रचित 
लज्ञाकी मुद्रासे युक्त अपनी कृत्रिम मूर्ति देखी और उसे 
देखते ही आप विस्मित हो गये। हे महामुने ! विश्वकर्मद्वारा 
बनायी गयी अपनी मूर्तिको देखकर तथा विश्वकर्माका 
सारा चरित्र जानकर आप श्रान्त हो गये। तत्पश्चात्‌ आपने 
स्वर्णकलशोंसे एवं केलेके खम्भोंसे अत्यन्त मण्डित 
रलचित्रित हिमालयके मण्डपमें प्रवेश किया॥ ३--५॥ 

वह मण्डप अति अद्भुत, नाना प्रकारके चित्रोंसे 
अलंकृत तथा हजारों खम्भोंसे युक्त था। उसमें बनी हुई 
वेदी देखकर आप आश्चर्यमें पड़ गये॥ ६॥ 

हे मुने! हे नारद! उस विस्मयके कारण आपका 
ज्ञान एवं बुद्धि नष्ट हो गयी, पुनः आपने हिमालयसे 
पूछा-- ॥ ७॥ 

हे हिमालय! क्या इस समय विष्णु आदि सभी 
देवता, महर्षि, सिद्ध एवं गन्धर्व यहाँ पहुँच गये हैं ? हे 
पर्वतराज! क्‍या विवाहहेतु श्वेत बैलपर सवार होकर 
गणेश्वरोंसे युक्त सदाशिव पधार चुके हैं ? यह बात आप 
सत्य-सत्य कहिये॥ ८-९॥ 

ब्रह्माजी बोले--हे मुने ! विस्मितचित्त हुए आपके 
इस प्रकारके वचनको सुनकर पर्वत हिमालय आपसे 


तथ्ययुक्त वचन कहने लगे-- ॥ १०॥ 

हिमवान्‌ बोले--हे नारद! हे महाप्राज्ञ।! अभी 
पार्वतीके विवाहके लिये अपने गणों तथा बरातियोंको 
लेकर शिवजी नहीं आये हैं॥ ११॥ 

हे नारद | आप उत्तम बुद्धिसे विश्वकर्माके द्वारा रचित 
चित्र जानिये। हे देवर्षे। आप आश्चर्यका त्याग कीजिये, 
स्वस्थ हो जाइये और शिवका स्मरण कीजिये॥ १२॥ 

आप मुझपर कृपाकर भोजन तथा विश्राम करके 
मैनाक आदि पर्वतोंके साथ शंकरके समीप जाना ॥ १३॥ 

हे महामते! जिनके चरणकमलकी अर्चना देवता 
तथा असुर भी किया करते हैं, उन शिवकी प्रार्थनाकर 
आप इन पर्वतोंको साथ लेकर देवताओं तथा महर्षियोंसहित 
उन्हें यहाँ शीघ्र ले आइये॥ १४॥ 

ब्रह्माजी बोले-- [| हे नारद !] तब आपने 'तथास्तु' 
कहा और वहाँका सारा कृत्य अच्छी तरह सम्पन्नकर 
भोजन करके महामनस्वी आप हिमालयके पुत्रोंसहित 
बड़ी प्रसन्‍नतासे शीघ्र शिवजीके समीप गये॥ १५॥ 

वहाँ आपने देवताओंसे घिरे हुए महादेवजीकों 
देखा। आपने तथा उन पर्वतोंने भक्तिसे उन कान्तिमान्‌ 
शिवको प्रणाम किया॥ १६॥ 

तत्पश्चात्‌ हे मुने | अनेक प्रकारके अलंकारोंसे युक्त 
मैनाक, सह्य, मेरु आदि पर्वतोंको देखकर सन्देहसे आकुल 
मनवाले मैंने, विष्णुने तथा इन्द्रसे युक्त देवताओं एवं 
रुद्रानुचरोंने विस्मित होकर आपसे पूछा-- ॥ १७-१८ ॥ 

देवता बोले--हे नारद! हे महाप्राज्ञ। आप तो 


रुद्रसंहिता-पार्वतीखं ० -अ० ४१ ]« नारदद्वारा हिमालयगृहमें जाकर विवाहमण्डपका दर्शन करना * 


४०९ 


फ्रफफफफफ्रफा््क्रफ्रफ््रफकफ्फर फफ्रफमफफरक्क्रर फक् फ्र फकाक्््रफ्शकाफक फक््रफाफ्रफकरफरफकक फक््कंशअा क्र कफ कफ रफक्क फ्र  फ् क्क्रफ्््:्क्रफ्फफ्क्र फक् क्र क्रफक क्र फक्फ क्रफक्फ् फ 


आश्चर्यसे चकित दिखायी पड़ते हैं, हिमालयने आपका 
सत्कार किया या नहीं। हमलोगोंको यह विस्तारपूर्वक 
बताइये | ये महाबली मैनाक, सह्य तथा मेरु आदि पर्वत 
अनेक अलंकार धारणकर यहाँ किस उद्देश्यसे आये हैं। 
हे नारद! आप यह भी बताइये कि पर्वतराज हिमालयका 
विचार शिवजीको कन्या देनेका है या नहीं ? हे तात! 
इस समय हिमालयके यहाँ क्‍या हो रहा है, यह सब 
विस्तारसे कहिये॥ १९--२१॥ 

हे सुब्रत! हम देवताओंका मन अनेक प्रकारके 
सन्देहसे ग्रस्त हो रहा है, इसलिये हमलोग आपसे पूछ 
रहे हैं, आप हमारा सन्देह दूर करें॥ २२॥ 

ब्रह्माजी बोले--हे मुने ! उन विष्णु आदि देवताओंका 
वचन सुनकर विश्वकर्माकी मायासे विस्मित हुए आपने 
उनसे कहा--॥ २३॥ 

हे मुने! आप मुझ विष्णुको और सभी देवताओंके 
ईश्वर शचीके पति, पर्वतोंके पूर्व शत्रु तथा पर्वतोंके पक्षको 
कावनेवाले इन्द्रको एकान्तमें बुलाकर कहने लगे-- ॥ २४॥ 

नारदजी बोले--विश्वकर्माने हिमालयके घर जैसी 
कारीगरी की है, उसे देखते ही सभी देवगण मोहित हो 
जायँगे। वे हिमालय तो उस कारीगरीके कौशलसे सारे 
देवताओंको प्रेमपूर्वक युक्तिसे मोहित करना चाहते हैं॥ २५॥ 

हे शचीपते ! आपने पूर्वकालमें विश्वकर्माको भुलावेमें 
डाल दिया था, क्‍या उसे आप भूल गये हैं ? इसलिये वे आज 
आपको जीतनेकी इच्छासे हिमालयके घरमें विराजमान हैं । 
उन्होंने मेरा ऐसा चित्र बनाया है कि उसे देखकर मैं तो 
मोहित हो गया हूँ । इसी प्रकार उन्होंने विष्णु, ब्रह्मा तथा इन्द्र 
आदि देवताओं के चित्रका भी निर्माण किया है ॥ २६-२७॥ 

हे देवेश! अधिक कहनेसे कया! उन विश्वकर्माने 
सभी देवगणोंका चित्र इतनी कुशलतासे बनाया है कि 
वह यथार्थ देवताओंके रूपसे किंचिन्मात्र भी भिन्‍न नहीं 
जान पड़ता। उन्होंने परिहास करनेके लिये सभी देवताओंकी 
यह मायामयी चित्ररचना की है, जिससे देवताओंको मोह 
उत्पन्न हो जाय॥ २८-२९॥ 

ब्रह्माजी बोले--इस प्रकार नारदके वचनको 
सुनकर भयसे व्याकुल शरीरवाले देवेन्द्रने विष्मुकी ओर 
देखकर शीघ्रतासे कहा-- ॥ ३०॥ 


देवेन्द्र बोले--हे देवदेव | हे रमानाथ ! त्वष्टापुत्र 
विश्वकर्मा शोकसे व्याकुल हो मुझसे द्रोह करता है। कहीं 
ऐसा न हो कि वह इसी बहाने मेरा वध कर दे॥ ३१॥ 
ब्रह्मजी बोले--उनका यह वचन सुनकर देवाधिदेव 
जनार्दन उन्हें समझाते हुए कहने लगे--॥ ३२॥ 
विष्णुजी बोले--हे शचीपते ! आपके बैरी निवात- 
कवचादि दानवगणोंने महाविद्याके बलसे पूर्वसमयमें भी 
आपको मोहित किया था। है वासव ! इसी प्रकार आपने 
मेरी आज्ञासे पर्वतराज हिमालयके तथा अन्य दूसरे 
पर्वतोंके पंखका छेदन कर दिया है। इस कारण ये पर्वत 
भी उसी मायाको देखकर तथा सुनकर आपको जीतनेकी 
इच्छा करते हैं। ये सभी मूर्ख हैं और पराक्रम नहीं जानते 
हैं, अत: आप इनसे भयभीत न हों॥ ३३--३५॥ 
हे देवेन्द्र ! इसमें कोई भी सन्देह नहीं कि भक्तवत्सल 
भगवान्‌ सदाशिव हम सभीका मंगल करेंगे॥ ३६॥ 
ब्रह्मजी बोले--इस प्रकार व्याकुल हुए इन्द्रको 
देखकर विष्णुने उन्हें समझाया । तब लौकिक गतिका आश्रय 
लेनेवाले भगवान्‌ शिव उनसे कहने लगे-- ॥ ३७॥ 
ईश्वर बोले--हे हरे ! हे सुरपते! आपलोग आपसमें 
क्या विचार-विमर्श कर रहे हैं ? [ब्रह्माजी बोले--] 
उन दोनोंसे इस प्रकार कहकर हे मुने ! पुन: उन्होंने आपसे 
कहा--हे नारद ! महाशैलने कया कहा है, आप यथार्थ रूपसे 
सारा वृत्तान्त कहिये, आप उसे गुप्त न रखें॥ ३८-३९ ॥ 
आप शीघ्रतासे बताइये कि शैलराजकी कन्या देनेकी 
इच्छा है अथवा नहीं ? हे तात! आपने वहाँ जाकर क्या देखा 
और क्‍या किया ? यह साय वृत्तान्त प्रेमपूर्वक कहिये ॥ ४० ॥ 
ब्रह्मजी बोले--हे मुने! जब शिवजीने आपसे 
यह कहा, तब दिव्य दृष्टिवाले आपने मण्डपमें जो कुछ 
देखा था, वह सब एकान्तमें इस प्रकार कहा-- ॥ ४१॥ 
नारदजी बोले--हे देवदेव ! हे महादेव ! आप मेरा 
शुभ वचन सुनें । इस विवाहमें किसी प्रकारके विघ्न दिखायी 
नहीं पड़ते और न तो किसी प्रकारका भय ही है ॥ ४२॥ 
शैलराज निश्चित रूपसे आपको ही अपनी कन्या 
देना चाहते हैं और ये पर्वत इसी निमित्त आपको लेनेकी 
इच्छासे यहाँ आये हैं, इसमें सन्देह नहीं है॥ ४३ ॥ 
हे सर्वज्ञ! परंतु एक बात यह है कि कुतृहलवश 


डश० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकक्रक्रफफक्रफक्रमफफ्फ्फक््रफ्कफक्ररकक्क्रर फक्फ्शोकफकरफ््रफा्रफक्फाफ्रफ्रफककक्रक्फक््रफाफ्रक क्र फााफ््रफक्््:५्क्रफ्््कक्रफ्रफफ्रफ्ााफफ्रफ््#कफ्फफ्रफ 


वहाँ सभी देवताओंको मोहित करनेके लिये एक अद्भुत | कन्या दे रहे हैं, तो मायासे मेरा क्या प्रयोजन है 2॥ ४९ ॥ 


माया रची गयी है। इसके अतिरिक्त वहाँ और किसी 
प्रकारके विघ्नकी सम्भावना नहीं है ॥ ४४॥ 

हे विभो! महामाया करनेवाले विश्वकर्माने हिमालयकी 
आज्ञासे उनके घरमें महान्‌ आश्चर्ययुक्त मण्डपकी रचना 
की है। उस मण्डपमें विश्वकर्मने सारे देवसमाजके 
चित्रका निर्माण किया है, उसे देखकर मैं मोहित होकर 
आश्चर्यमें पड़ गया हूँ॥४५-४६॥ 

ब्रह्मजी बोले--नारदका वचन सुनकर लोकाचार 
करनेवाले प्रभु शिवजी विष्णु आदि देवताओंसे हँसते हुए 
कहने लगे-- ॥ ४७॥ 

ईश्वर बोले--हे विष्णो! यदि पर्वत हिमालय 
मुझे अपनी कन्या देंगे, तो आप यथार्थ रूपसे बताइये 
कि मुझे मायासे क्‍या प्रयोजन है ?2॥ ४८॥ 

हे ब्रह्मन्‌! हे शक्र ! हे मुनिगण तथा हे देवताओ ! 
आपलोग यथार्थ रूपसे कहिये कि हिमालय मुझे अपनी 


न्यायशास्त्रके जानकार पण्डितोंने कहा है कि जिस 
किसी उपायसे अपने साध्यको प्राप्त करना चाहिये। 
अतः आप सभी विष्णु आदि देवगण इस कार्यसिद्धिकी 
इच्छासे शीघ्र ही चलें॥ ५०॥ 

ब्रह्माजी बोले--देवताओंसे इस प्रकार कहनेवाले 
जितेन्द्रिय भगवान्‌ सदाशिवको कामदेवने साधारण मनुष्यके 
समान अपने वशमें कर लिया। उसके बाद शिवजीकी 
आज्ञासे विष्णु आदि देवता एवं ऋषिगण श्रान्त तथा 
मोहित करनेवाले हिमालय-गृहकी ओर गये ॥ ५१-५२ ॥ 

है मुने! उन देवताओंने आप नारदकों तथा उन 
पर्वतोंको आगेकर आश्चर्यचकित हो हिमालयके पूर्व 
एवं परम अद्भुत मन्दिरकी ओर प्रस्थान किया ॥ ५३॥ 

इस प्रकार हर्षमें भरे हुए विष्णु आदि देवताओं 
तथा प्रसनन्‍नतासे युक्त अपने गणोंके साथ वे शिवजी 
आनन्दित होकर हिमालयके नगरके समीप आ गये ॥ ५४॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें मण्डपरचनावर्णन 
नामक ड्रकतालीसवाँ अध्याय पूर्ण हुआ॥ ४१ ॥ 


वि 


बयालीसवाँ अध्याय 
हिमालयद्दारा प्रेषित मूर्तिमान्‌ पर्वतों और ब्राह्मणोंद्वारा बगातकी अगवानी, 
देवताओं और पर्वतोंके मिलापका वर्णन 


ब्रह्मजी बोले--गिरिराज हिमालय सर्वव्यापी 
शिवजीको अपने नगरके निकट आया हुआ सुनकर बड़े 
प्रसन्‍न हुए॥ १॥ 

तदनन्तर उन्होंने सभी सामग्री एकत्रित करके 
परमेश्वरकी अगवानी करनेके लिये बहुत-से ब्राह्मणों तथा 
पर्वतोंको भेजा और प्राणोंसे प्रिय ईश्वरका दर्शन करनेके 
लिये भक्तिसे परिपूर्ण हृदयवाले वे हिमालय अपने भाग्यकी 
प्रशंसा करते हुए प्रसन्‍नतापूर्वक स्वयं भी गये॥ २-३ ॥ 

उस समय देवसेनाको देखकर हिमवान्‌ विस्मित हो 
गये और मैं धन्य हूँ--ऐसा सोचते हुए वे उनके सामने 
गये। देवता भी हिमालयकी [विशाल] सेनाको देखकर 
आश्चर्यचकित हो गये। इस प्रकार देवताओं तथा 
पर्वतोंको परम आनन्द प्राप्त हुआ॥ ४-५॥ 


है मुने! [उस समय] देवताओं तथा पर्वतोंकी 
विशाल सेना मिलकर पूर्व तथा पश्चिम सागरके समान 
शोभित हुई। वे देवता तथा पर्वत परस्पर मिलकर बड़ी 
प्रसन्‍नतासे अपनेको कृतकृत्य मानने लगे॥ ६-७॥ 

उसके बाद हिमालयने ईश्वरको सामने देखकर 
उन्हें प्रणाम किया और सभी पर्वतों तथा ब्राह्मणोंने भी 
सदाशिवको प्रणाम किया॥ ८॥ 

हिमालयने वृषभपर सवार, प्रसन्‍न मुखवाले, 
नानालंकारोंसे शोभित, अपने दिव्य शरीरकी शोभासे 
दिगन्तरोंको प्रकाशित करनेवाले, अत्यन्त सूक्ष्म तथा 
नवीन रेशमी वस्त्रसे शोभित विग्रहवाले, सिरपर रत्नोंसे 
जटित मुकुट धारण किये हुए, हँसते हुए, शुभ्र कान्तिवाले, 
सर्पोके अलंकारोंसे सुशोभित अंगवाले, अंगोंकी अद्भुत 

प्रभावाले, दिव्य कान्तिसे सम्पन्न, हाथोंमें चँवर धारण 
किये देवताओंद्वारा सेवित, बायीं ओर अच्युत, दाहिनी 
ओर ब्रह्मा, पृष्ठभागमें इन्द्र और पीछे तथा पार्श्वभागमें 
देवता आदिसे शोभायमान, अनेकविध देवता आदिके 
द्वारा स्तुत, संसारका कल्याण करनेवाले, अपनी इच्छासे 
शरीर धारण करनेवाले, ब्रह्मस्वरूप, सर्वेश्वर, वर प्रदान 
करनेवाले, निर्गुण तथा सगुण रूपवाले, भक्तोंक अधीन 
रहनेवाले, कृपा करनेवाले, प्रकृति तथा पुरुषसे भी परे 
और सच्चिदानन्दस्वरूप शिवकों देखा॥ ९--१४॥ 
हिमालयने प्रभुके दक्षिण भागमें गरुड़पर सवार 
तथा नाना प्रकारके आभूषणोंसे सुसज्जित अच्युत श्रीहरिको 
देखा॥ १५॥ 
हे मुने! उन्होंने प्रभुके वामभागमें चार मुखवाले, 
महान्‌ शोभावाले तथा अपने परिवाससे युक्त मुझे देखा॥ १६॥ 
इस प्रकार शिवके परम प्रिय हम दोनों सुरेश्वरोंको 
देखकर गिरीशने परिवारसहित आदरसे प्रणाम किया॥ १७॥ 
फिर गिरीश्वरने देवाधिदेव सदाशिवके पीछे तथा 
पार्श्वभागमें स्थित हुए सभी देवताओंको प्रणाम किया॥ १८ ॥ 
इसके बाद शिवजीकी आज्ञासे गिरिराज हिमालय 
आगे होकर अपने नगरमें प्रविष्ट हुए, तदनन्तर शेष, 
विष्णु तथा ब्रह्मा भी देवताओंके साथ नगरमें गये॥ १९॥ 
हे नारद! प्रभुके साथ जाते हुए सभी मुनि, देवता 
आदि एवं देवगण परम प्रसन्‍न हो हिमालयके नगरकी 
प्रशंसा करने लगे । उसके बाद हिमालय सुरम्य तथा निवासके 
योग्य बनाये गये अपने शिखरपर देवता आदिको ठहराकर 


स्वयं वहाँ चले गये, जहाँ वेदी बनी थी॥ २०-२१॥ 

उसे चौकोर तथा तोरणोंसे विशेष रूपसे सुसज्जित 
कराकर स्नान-दानादि क्रियाकर उन्होंने [विधिपूर्वक] 
वहाँका निरीक्षण किया॥ २२॥ 

तदनन्तर पर्वतराज हिमालयने विष्णु आदि सम्पूर्ण 
वर्गसे युक्त शिवके समीप अपने पुत्रोंको भेजा॥ २३॥ 

वे पर्वतराज परम प्रसन्‍न हो अपने बन्धुगणोंके साथ 
महान्‌ उत्सवपूर्वक वरका यथोचित आचार करना चाहते 
थे। तब उन पर्वतपुत्रोंने वहाँ जाकर अपने वर्गोके सहित 
विराजमान उन शिवको प्रणाम करके शैलेश्वरकी वह 
प्रार्थना सुनायी॥ २४-२५॥ 

तत्पश्चात्‌ वे पर्वतपुत्र उनकी आज्ञासे अपने घर 
चले गये और प्रसन्‍न होकर शैलराजसे बोले कि अब 
लोग आ रहे हैं। हे मुने! इसपर शिवजीसहित विष्णु 
आदि समस्त देवता गिरिराजकी वह प्रार्थना सुनकर परम 
प्रसन्‍न और अत्यन्त आह्यादित हो गये। उसके बाद सभी 
देवता, मुनि, गण तथा अन्य लोग उत्तम वेशभूषा धारण 
करके प्रभुके साथ पर्वतराजके घर गये॥ २६--२८॥ 

उस अवसरपर मेनाने शिवजीको देखना चाहा और हे 
मुने | प्रभुको देखनेके लिये उन्होंने आप मुनिश्रेष्ठको बुलवाया। 
तब हे मुने | आप प्रभुसे प्रेरित होकर शिवजीके हृदयकी बात 
पूर्ण करनेकी इच्छासे युक्त मनसे वहाँ गये॥ २९-३० ॥ 

है मुने! आपको प्रणाम करके विस्मित मनवाली 
मेना भगवान्‌ शंकरके मदविनाशक रूपको देखनेकी 
इच्छासे [आपसे ] कहने लगीं॥ ३१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें देवताओं तथा पर्वतोंका मिलाप-वर्णन 
नामक बयालीसवाँ अध्याय पूर्ण हुआ॥ ४२ ॥ 


अप किए-क-क--पप7५ 


तैंतालीसवाँ अध्याय 
मेनाद्वारा शिवको देखनेके लिये महलकी छतपर जाना, नारदद्वारा सबका 
दर्शन कराना, शिवद्वारा अद्भुत लीलाका प्रदर्शन, शिवगणों तथा 
शिवके भयंकर वेषको देखकर मेनाका मूर्च्छित होना 


मेना बोलीं--हे मुने ! मैं पहले गिरिजाके होनेवाले 


ब्रह्मजी बोले--हे मुने! इस प्रकार अज्ञानके 


पतिको देखूँगी। जिनके लिये उसके द्वारा उत्तम तप | वशीभूत वे मेना शिवका दर्शन करनेके लिये आपके साथ 


किया गया है, उन शिवका रूप कैसा है ?॥ १॥ 


शीघ्र ही चन्द्रशालापर गयीं। हे तात) उस समय प्रभु 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


शिवजी भी अपने प्रति उनके अहंकारको जानकर अद्भुत 
लीला करके मुझसे और विष्णुसे बोले-- ॥ २-३॥ 

शिवजीने कहा--हे तात! आप दोनों मेरी 
आज्ञासे देवताओंके साथ अलग-अलग पर्वत हिमालयके 
दरवाजेपर चलें। हमलोग बादमें चलेंगे॥ ४॥ 

ब्रह्मजी बोले--यह सुनकर विष्णुने सभी देवगणोंको 
बुलाकर वैसा करनेको कहा। उसके बाद सभी देवता 
शिवमें चित्त लगाये हुए उत्सुक होकर चलने लगे॥ ५॥ 

है मुने! उसी समय शिवजीके दर्शनकी इच्छासे 
मेना भी तुमको साथ लेकर महलकी अटारीपर चढ़ गयीं । 
तब तुम उन्हें इस प्रकार दिखाने लगे, जिससे उनका 
हृदय विदीर्ण हो। हे मुने! उस समय परम शुभ सेनाको 
देखती हुई मेना सामान्यरूपसे हर्षित हो उठीं॥ ६-७॥ 

सबसे पहले सुन्दर वस्त्र धारण किये हुए, सुभग, शुभ, 
नाना प्रकारके आभूषणोंसे विभूषित, विविध वाहनोंसे युक्त, 
अनेक प्रकारके बाजे बजानेमें तत्पर और विचित्र पताकाओं 
तथा अप्सराओंको अपने साथ लिये हुए गन्धर्व आये। उस 
समय मेना गन्धर्वपति परमप्रभु वसुको देखकर अत्यन्त प्रसन्‍न 
हुईं और उन्होंने पूछा कि कया ये शिवजी हैं 2॥ ८--१०॥ 

हे ऋषिश्रेष्ठ! तब आपने उनसे यह कहा-ये 
शिवजीके गण हैं, शिवाके पति शंकरजी नहीं हैं ॥ ११॥ 

यह सुनकर मेनाने विचार किया कि जो इनसे भी 
अधिक श्रेष्ठ है, वह कैसा होगा॥ १२॥ 

उसी समय जो मणिग्रीव आदि यक्ष थे, उनकी सेनाको 
उन्होंने देखा, जिनकी शोभा गन्धर्वोंसे दुगुनी थी॥ १३॥ 

यक्षाधिपति मणिग्रीवको अत्यन्त शोभासे समन्वित 
देखकर ये शिवास्वामी रुद्र हैं--मेनाने हर्षित होकर ऐसा 
कहा। हे नारद! तब तुमने कहा-ये शिवास्वामी रुद्र 
नहीं हैं, ये तो शिवके सेवक हैं। उसी समय अग्निदेव 
आ गये। मणिग्रीवकी अपेक्षा उनकी दुगुनी शोभा 
देखकर मेनाने पूछा-क्या ये ही गिरिजाके स्वामी रुद्र 
हैं ? तब आपने कहा--नहीं ॥ १४--१६॥ 

तत्पश्चात्‌ उनकी भी शोभासे द्विगुणित शोभायुक्त 
यम आये। उन्हें देखकर प्रसन्‍न होकर मेनाने कहा-क्या 
ये रुद्र हैं? तब आपने उनसे कहा--नहीं, उसी समय 
उनसे भी द्विगुणित शोभा धारण किये हुए पुण्यजनोंके 


प्रभु शुभ निर्क्रति आये॥ १७-१८ ॥ 

उन्हें देखकर मेनाने प्रसन्‍न होकर कहा-क्या ये 
रुद्र हैं ? तब आपने उनसे कहा--नहीं। तभी वरुण आ 
गये। निर्क्रतिसे भी दुगुनी शोभा उनकी देखकर उन 
मेनाने कहा-ये गिरिजास्वामी रुद्र हैं? तब आपने 
कहा--नहीं॥ १९-२० ॥ 

तदनन्तर उनसे भी दुगुनी शोभा धारण किये 
वायुदेव वहाँ आये। उनको देखकर मेनाने हर्षित होकर 
कहा-क्या ये ही रुद्र हैं? तब आपने उनसे कहा-- 
नहीं। उसी समय गुह्यकपति कुबेर उनसे भी दूनी शोभा 
धारण किये हुए वहाँ आये॥ २१-२२॥ 

उनको देखकर प्रसन्‍न हो उन मेनाने कहा-क्या 
ये ही रुद्र हैं? तब आपने उनसे कहा--नहीं। इतनेमें 
ईशानदेव आ गये॥ २३॥ 

कुबेरसे भी दुगुनी उनकी शोभा देखकर मेनाने कहा-- 
क्या ये गिरिजापति रुद्र हैं, तब आपने कहा--नहीं॥ २४॥ 

तदनन्तर उनसे भी दुगुनी शोभासे सम्पन्न, सभी 
देवताओंमें श्रेष्ठ, अनेक प्रकारकी दिव्य कान्तिवाले और 
स्वर्गलोकके स्वामी इन्द्र आये॥ २५॥ 

उनको देखकर वे मेना बोलीं--क्या ये ही शंकर 
हैं? तब आपने कहा--ये देवराज इब्द्र हैं, वे नहीं हैं॥ २६॥ 

तब उनसे भी दुगुनी शोभा धारण करनेवाले चन्रमा 
आये। उन्हें देखकर मेना बोलीं--क्या ये ही रुद्र हैं ? तब 
आपने कहा--नहीं | इसके बाद उनसे भी दुगुनी शोभा 
धारण करनेवाले सूर्य आये। उन्हें देखकर मेनाने कहा-- 
क्या ये ही शिव हैं ? आपने कहा--नहीं॥ २७-२८॥ 

इतनेमें तेजोराशि भूगु आदि मुनीश्वर अपने शिष्योंसहित 
वहाँ पहुँच गये॥ २९॥ 

उनके मध्यमें बृहस्पतिको देखकर मेना बोलीं-- 
ये ही गिरिजापति रुद्र हैं? तब आपने कहा--नहीं ॥ ३० ॥ 

उसके बाद तेजोंकी महाराशि तथा साक्षात्‌ धर्मके 
पुंजके समान मैं ब्रह्मा स्तुत होता हुआ ऋषियों तथा 
पुत्रोंके सहित उपस्थित हुआ। हे मुने ! मुझे देखकर मेना 
बहुत प्रसन्‍न हुई और उन्होंने कहा-क्या ये ही शिव 
हैं ? तब आपने उनसे कहा--नहीं॥ ३१-३२ ॥ 

इसी बीच सम्पूर्ण शोभासे युक्त, श्रीमान्‌, मेघके समान 

श्याम वर्णवाले, चार भुजाओंसे युक्त, करोड़ों कामदेवके समान 
कमनीय, पीताम्बर धारण किये हुए, अपने तेजसे प्रकाशित, 
कमलनयन, शान्तस्वभाव, श्रेष्ठ गरुड़पर सवार, शंख आदि 
लक्षणोंसे युक्त, मुकुट आदिसे विभूषित, वक्ष:स्थलपर 
श्रीवत्सका चिह्न धारण किये हुए, अप्रमेय कान्तिसे सम्पन्न 
लक्ष्मीपति भगवान्‌ विष्णु वहाँ आये॥ ३३--३५॥ 

उनको देखकर उनके नेत्र चकित हो गये और 
उन्होंने हर्षसे भरकर कहा-ये ही साक्षात्‌ गिरिजापति 
शिव हैं, इसमें सन्देह नहीं॥ ३६॥ 

तब मेनकाका वचन सुनकर परम कौतुकी आपने 
कहा--वे शिवापति नहीं हैं, अपितु ये केशव विष्णु हैं॥ ३७ ॥ 

ये शंकरजीके समस्त कार्योके अधिकारी तथा 
उनके प्रिय हैं, उन पार्वतीपति शिवको इनसे भी अधिक 
श्रेष्ठ समझना चाहिये। हे मेने! उनकी शोभाका वर्णन 
मैं नहीं कर सकता, वे ही समस्त ब्रह्माण्डोंके अधिपति, 
सर्वेश्वर तथा स्वराट्‌ हैं॥३८-३९॥ 

ब्रह्मजी बोले--नारदके वचनको सुनकर मेनाने 
उसको [पार्वतीको] महाधनवती, भाग्यवती, तीनों कुलों 
(पितृकुल, मातृकूुल तथा पतिकुल)-को सुख देनेवाली 
तथा कल्याणकारिणी समझा ॥ ४०॥ 

उसके बाद प्रीतियुक्त चित्तसे प्रसन्‍न मुखवाली 
मेना बार-बार अपने भाग्यकी बड़ाई करती हुई कहने 
लगीं-- ॥ ४१॥ 

मेना बोलीं--पार्वतीके जन्मसे इस समय मैं 
सर्वथा धन्य हो गयी, गिरीश्वर भी आज धन्य हो गये, 
मेरा सब कुछ धन्य हो गया। उत्तम प्रभासे युक्त जिन- 
जिन देवताओं एवं देवाधिपतियोंको मैंने देखा--इन 
सबके जो स्वामी हैं, वे ही इसके पति होंगे॥ ४२-४३ ॥ 

उसके भाग्यका क्या वर्णन किया जाय! उसके 
द्वारा भगवान्‌ शिवको पतिरूपमें प्राप्त करनेके कारण सौ 
वर्षोंमें भी पार्वतीके सौभाग्यका वर्णन नहीं किया जा 
सकता ॥ ४४॥ 

ब्रह्माजी बोले--प्रेमसे परिपूर्ण चित्तताली मेना जब 
इस प्रकार कह रही थीं, उसी समय सब कुछ करनेमें 
सर्वथा समर्थ प्रभु रुद्र अद्भुत वेष धारणकर आ गये।॥ ४५॥ 

हे तात! उनके गण भी अद्भुत थे, जो मेनाके 


गर्वको दूर करनेवाले थे। उस समय प्रभु रुद्र अपनेको 
मायासे निर्लिप्त तथा निर्विकार दिखा रहे थे॥४६॥ 

हे नारद! हे मुने! उस समय उनको आया देखकर 
परम प्रेमसे आप शिवाके पति शंकरको दिखाते हुए 
मेनासे कहने लगे-- ॥ ४७॥ 

नारदजी बोले--हे सुन्दरि! आप देखिये, ये ही 
वे साक्षात्‌ शंकर हैं, जिनके निमित्त वनमें पार्वतीने कठिन 
तप किया था॥४८॥ 

ब्रह्माजी बोले--नारदके वचनको सुनकर मेना 
हर्षित होकर अद्भुत आकृतिवाले, अद्भुत गणोंसे युक्त 
तथा आश्चर्यजनक प्रभु शिवजीको देखने लगीं॥ ४९॥ 

उसी समय भूत-प्रेत आदिसे युक्त तथा नाना प्रकारके 
गणोंसे समन्वित अत्यन्त अद्भुत रुद्रसेना आ पहुँची ॥ ५० ॥ 

उनमें कोई आँधीके समान रूप धारण किये हुए थे, 
कोई पताकाके समान मर्मर शब्द कर रहे थे, कोई वक्रतुण्ड 
थे तथा कोई विकृत रूपवाले, कोई विकराल थे, कोई बड़ी 
दाढ़ी-मूँछवाले थे, कोई लँगड़े थे, कोई अन्धे थे, कोई 
हाथमें दण्ड, पाश तथा कोई मुद्गर धारण किये हुए थे, 
कोई विरुद्ध वाहनपर सवार थे, कोई श्रृंगीनाद कर रहे थे, 
कोई डमरू बजा रहे थे, कोई गोमुख बजा रहे थे, कोई 
मुखरहित थे, कोई विकट मुखवाले थे, कोई गण बहुत 
मुखवाले थे, कोई हाथसे रहित थे, कोई विकृत हाथवाले 
थे, कोई गण बहुत हाथोंवाले थे । कोई नेत्रहीन, कोई बहुत 
नेत्रवाले, कोई बिना सिरके, कोई विकृत सिरवाले, कोई 
कर्णहीन तथा कोई बहुत कानवाले थे। सभी गण नाना 
प्रकारके वेष धारण किये हुए थे। इसी प्रकार और भी 
विकृत आकारवाले अनेक प्रबल गण थे। हे तात! वे 
असंख्य, बड़े वीर और भयंकर थे॥ ५१--५६ ॥ 

उसके बाद हे मुने! आपने मेनाको रुद्रगणोंको 
अँगुलीसे दिखाते हुए कहा-हे वरानने! आप इन 
शंकरके गणोंको और शंकरको भी देखिये॥ ५७॥ 

हे मुने। भूत-प्रेत आदि असंख्य गणोंको देखकर 
वे मेना तत्क्षण भयसे अत्यन्त व्याकुल हो गयीं॥ ५८ ॥ 

उन गणोंके मध्य निर्गुण, परम गुणी, वृषभपर 
सवार, पाँच मुख तथा तीन नेत्रवाले, शिवविभूतिसे 
विभूषित, जटाजूटसे युक्त, मस्तकमें चन्द्रकलासे शोभित, 

दस भुजाओंसे युक्त, कपाल धारण किये, व्याप्नचर्मका 
उत्तरीय धारण किये हुए, हाथमें श्रेष्ठ पिनाक धारण 
किये हुए, शूलसे युक्त, विरूप नेत्रवाले, विकृत आकाखाले, 
व्याकुल तथा गजचर्म ओढ़े हुए शिवकों देखकर 
पार्वतीकी माता भयभीत हो उठीं॥ ५९--६१॥ 

उसके अनन्तर आश्चर्यचकित, काँपती हुई, व्याकुल 
तथा भ्रमित बुद्धिवाली उन मेनाको अँगुलीके संकेतसे 
शिवजीकी ओर दिखाते हुए आपने कहा-ये ही शिव 


हैं। आपके उस वचनको सुनते ही वे सती मेना दु:ःखित 
होकर वायुके झोंकेसे गिरी हुई लताके समान शीघ्र ही 
पृथिवीपर गिर पड़ीं। इस विकृत रूपको देखकर दुगग्रहमें 
फँसकर मैं ठगी गयी--ऐसा कहकर वे मेना क्षणमात्रमें 
मूच्छित हो गयीं॥ ६२--६४॥ 

उसके बाद सखियोंके द्वारा अनेक प्रकारके प्रयत्नोंसे 
उपचार करनेपर हिमालयप्रिया मेनाको धीरे-धीरे चैतन्य 
प्राप्त हुआ॥ ६५॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें शिवकी अद्भुत लीलाका वर्णन नामक 
वैंतालीसवाँ अध्याय पूर्ण हुआ॥ ४३ ॥ 

चौवालीसवाँ अध्याय 
शिवजीके रूपको देखकर मेनाका विलाप, पार्वती तथा नारद आदि सभीको फटकारना, 
शिवके साथ कन्याका विवाह न करनेका हठ, विष्णुद्दारा मेनाको समझाना 


ब्रह्मजी बोले--[हे नारद!] चेतना प्राप्तकर 
शैलप्रिया सती मेना अत्यन्त क्षुब्ध होकर विलाप करने 
लगीं और सबका तिरस्कार करने लगीं। उन्होंने व्याकुल 
होकर सर्वप्रथम अपने पुत्रोंकी निन्दा की और इसके बाद 
वे अपनी पुत्रीको दुर्वचन कहने लगीं॥ १-२॥ 

मेना बोली--हे मुने! पहले आपने ही कहा था 
कि यह पार्वती शिवको वरण करेगी। तत्पश्चात्‌ हिमवानसे 
कहकर आपने उसे तपस्याके कार्यमें लगाया॥ ३॥ 

उसका तो प्रतिकूल एवं अनर्थकारी परिणाम 
दिखायी पड़ा, यह सत्य है। हे दुष्टबुद्धिवाले मुने। आपने 
मुझ अधमको सर्वथा धोखा दिया॥ ४॥ 

हे मुने ! उसने मुनियोंके द्वारा असाध्य परम दुष्कर 
जो तप किया, उसका यह फल प्राप्त हुआ, जो देखनेवालोंको 
भी दुःख देनेवाला है। अब मैं क्या करूँ और कहाँ जाऊँ ? 
कौन मेरे दुःखको दूर करेगा, मेरा कुल आदि नष्ट हो गया, 
मेरा जीवन भी नष्ट हो गया ॥ ५-६॥ 

वे दिव्य ऋषि कहाँ गये ? मैं उनकी दाढ़ी-मूँछ 


उखाड़ लूँ। जो वसिष्ठपत्नी तपस्विनी है, वह धूर्त यहाँ 


स्वयं आयी थी॥७॥ 
किनके अपराधसे मेरा सब कुछ नष्ट हो गया--ऐसा 
कहकर पुत्रीकी ओर देखकर वे कटु वचन कहने लगीं ॥ ८ ॥ 


"नि, 


|, गा | | डॉ 


हे सुते | हे दुष्टे | तुमने मुझे दुःख देनेवाला कर्म क्‍यों 
किया ? तुझ दुष्टने स्वयं सोना देकर काँच ले लिया !॥ ९॥ 

चन्दनको छोड़कर तुमने अपने शरीरमें कीचड़का 
लेप कर लिया! हंसको उड़ाकर तुमने पिंजड़ेमें कौआ 
ग्रहण कर लिया!॥ १०॥ 

गंगाजलको दूर छोड़कर तुमने कुएका जल पी 
लिया और सूर्यको छोड़कर प्रयत्नपूर्वक जुगनू ग्रहण कर 
लिया!॥ ११॥ 

फ्रफफफफक्रफा्कफ्रफ्रफ्रफफफ््रफ्रफ्क फरफ्रफ््रफाक्रफ््रा फ्रफ्फक्फकक्रकफ्कफरफाफ्फक््रफकाक्रफकक्पक्क्फ फकझफफ्रफक््रफा्क्रफक्रक्करफ्रक क्र फ्र फ्रफकर क्र फमाफ्रफक कफ 


चावलोंका त्यागकर भूसी खा ली और घीको 
छोड़कर आदरपूर्वक कारण्डका तेल पी लिया!॥ १२॥ 
सिंहकी सेवा छोड़कर तुमने श्रुगालकी सेवा की 
और ब्रह्मविद्याका त्यागकर तुमने कुत्सित गाथा सुनी | ॥ १३॥ 
हे पुत्रि! तुमने घरकी परम मांगलिक यज्ञविभूतिको 
छोड़कर अमंगल चिताभस्मको धारण किया !॥ १४॥ 
विष्णु आदि परमेश्वरों तथा श्रेष्ठ देवगणोंको छोड़कर 
तुमने कुबुद्धिसे शिवके निमित्त ऐसा तप किया !॥ १५॥ 
तुम्हें तथा तुम्हारी बुद्धिको धिककार है, तुम्हारे रूप 
तथा आचरणको धिक्कार है, तुम्हें उपदेश देनेवालेको 
धिक्‍्कार है और तुम्हारी उन सखियोंको भी धिककार है ! 
हे पुत्रि! जो तुमको जन्म देनेवाले हैं--ऐसे हम दोनोंको 
धिककार है। हे नारद! आपकी बुद्धिको धिक्‍्कार है और 
कुबुद्धि देनेवाले सप्तर्षियोंको धिक्‍्कार है !॥ १६-१७॥ 
कुलको धिकक्‍्कार है, तुम्हारी कार्यकुशलताको धिक्कार 
है, तुमने जो कुछ किया, उस सबको धिककार है, तुमने 
घरको नष्ट कर दिया, अब तो मेरा मरण ही है ॥ १८॥ 
ये पर्वतराज मेरे निकट न आयें और स्वयं 
सप्तर्षिगण भी मुझे अपना मुँह न दिखायें॥ १९॥ 
सब लोगोंने मिलकर यह क्या किया, जिससे मेरा 
कुल ही नष्ट हो गया। मैं वन्ध्या क्यों न हुई, मेरा गर्भ 
क्यों नहीं गिर गया। मैं ही क्‍यों नहीं मर गयी अथवा 
मेरी पुत्री ही क्‍यों नहीं मर गयी । आकाशमें [ले जाकर] 
राक्षसोंने उसे क्‍यों नहीं खा लिया 2॥ २०-२१॥ 
आज मैं तुम्हारा सिर काट डालूँ, अब मुझे इस 
शरीरसे क्‍या करना है, किंतु क्‍या करूँ, तुम्हें त्यागकर 
भी कहाँ जाऊँ ? हाय ! मेरा जीवन ही नष्ट हो गया॥ २२॥ 
ब्रह्मजी बोले--इस प्रकार कहकर वे मेना 
मूच्छित हो पृथिवीपर गिर पड़ीं। वे शोक तथा रोष आदिसे 
व्याकुल होनेके कारण पतिके पास न जा सकीं॥ २३॥ 
हे मुनीश्वर |! उस समय सारे घरमें हाहाकार मच गया, 
फिर सब देवता बारी-बारीसे वहाँ उनके समीप आये॥ २४॥ 
हे देवमुने! पहले मैं स्वयं ही [उनके समीप] 
आया। तब हे ऋषिश्रेष्ठ ! मुझे देखकर आप उनसे यह 
वचन कहने लगे--॥ २५॥ 
नारदजी बोले--[हे मेने!] तुमने शिवजीके 


वास्तविक सुन्दर रूपको नहीं पहचाना, शिवजीने यह 
रूप लीलासे धारण किया है, यह उनका यथार्थ रूप 
नहीं है। हे पतिब्रते |! इसलिये तुम क्रोध छोड़कर स्वस्थ 
हो जाओ और हठ छोड़कर कार्य करो तथा पार्वतीको 
शंकरके निमित्त प्रदान करो॥ २६-२७॥ 

ब्रह्मजी बोले--हे नारद! तब आपका वचन 
सुनकर मेनाने आपसे यह वाक्य कहा--तुम बड़े दुष्ट एवं 
अधम हो, उठो और यहाँसे दूर चले जाओ। उनके इस 
प्रकार कहनेपर समस्त इन्द्रादि देवता तथा दिक्पाल क्रमसे 
आकर मेनासे यह वचन कहने लगे--॥ २८-२९ ॥ 

देवता बोले--हे मेने ! हे पितृकन्ये ! प्रसन्‍न होकर 
तुम हमारी बात सुनो। ये दूसरोंको सुख देनेवाले साक्षात्‌ 
शिवजी हैं। भक्तवत्सल इन भगवान्‌ शिवने तुम्हारी 
पुत्रीका अत्यन्त कठिन तप देखकर कृपापूर्वक उसे दर्शन 
देकर वर प्रदान किया॥ ३०-३१॥ 

ब्रह्मजी बोले--इसके बाद मेना बारंबार बहुत 
विलाप करके देवताओंसे बोली--भयानक रूपवाले 
शिवको मैं अपनी कन्या नहीं दूँगी॥ ३२॥ 

आप सभी देवगण किसलिये प्रपंचमें पड़े हैं और 
इसके श्रेष्ठ रूपको व्यर्थ करनेके लिये तत्पर हैं 2॥ ३३ ॥ 

हे मुनीश्वर! उनके इस प्रकार कहनेपर सभी 
वसिष्ठादि सप्तर्षि वहाँ आकर उनसे यह वचन कहने 
लगे॥ ३४॥ 

सप्तर्षि बोले--हे पितृकन्ये | हे गिरिप्रिये! हम 
कार्य सिद्ध करनेके लिये आये हैं, जो बात ठीक है, उसे 
हम विपरीत कैसे मान सकते हैं ? यह सबसे बड़ा लाभ 
है, जो आपको शंकरजीका दर्शन प्राप्त हुआ और वे 
दानके पात्र होकर आपके घर आये हैं॥ ३५-३६॥ 

ब्रह्मजी बोले--उनके इस प्रकार कहनेपर मेनाने उन 
मुनियोंके वचनको झूठा समझ लिया और वे अज्ञानतावश 
रुष्ट होकर उन ऋषियोंसे इस प्रकार कहने लगीं-- ॥ ३७॥ 

मेना बोलीं--मैं शस्त्र आदिसे उसका वध कर 
डालूँगी, किंतु शंकरके निमित्त उसे नहीं दूँगी। आप सभी 
दूर चले जाइये और मेरे पास मत आइयेगा॥ ३८॥ 

ब्रह्मजी बोले--इस प्रकार कहकर वे मेना चुप 
हो गयीं और पुनः: विलाप करके अत्यन्त व्याकुल हो 


४१६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्ा्रफाक््फ्रफक फ्करफकफ्रफक्क्रफ््शफकफक्रमकफक्रफाकफ्रफफा्फ्रफकक्रफक््करफ्रकरक्रफक्क्रक्र कक रफ्रकरफ्फ्रफक्रकफकरफक फक्रफरफकफ _क: क्र फ कर फक्रफक .क््फफरकरकरफक् कफ फक् क्र फ 


उठीं। हे मुने! उस समय इस समाचारसे बड़ा हाहाकार 
मच गया। तदनन्तर अत्यन्त व्याकुल होकर हिमालय 
मेनाको समझानेके लिये वहाँ आये और तत्त्वकी बात 
कहते हुए प्रेमपूर्वक उनसे कहने लगे॥ ३९-४० ॥ 
हिमालय बोले--हे मेने ! हे प्रिये! तुम आज व्याकुल 
क्यों हो गयी, मेरी बात सुनो, तुम्हारे घर कौन-कौन लोग 
आये हैं, तुम इनकी निन्दा क्‍यों करती हो ?॥ ४१॥ 
हे ्ज छ >अकमट, ! 


च्क 
हट 


तुम शंकरको [अच्छी तरह] नहीं जानती हो, 
अनेक रूप और नामवाले उन शंकरके विकट रूपको 
देखकर व्याकुल हो गयी हो। उन शंकरको मैं जानता 
हूँ। वे सबका पालन करनेवाले, पूज्योंके भी पूज्य और 
निग्रह तथा अनुग्रह करनेवाले हैं ॥४२-४३॥ 

हे प्राणप्रिये! हे पुण्यशीले! हठ मत करो और दु:खका 
त्याग करो। हे सुब्रते ! शीघ्रतासे उठो, कार्य करो ॥ ४४॥ 

तुम मेरी बात मानो, ये शंकर विकट रूप धारणकर 
द्वारपर जो आये हैं, वे अपनी लीला ही दिखा रहे हैं ॥ ४५ ॥ 

हे देवि! पहले हम दोनोंने उनका श्रेष्ठ माहात्म्य 
देखकर ही कन्या देना स्वीकार किया था। हे प्रिये! अब 
उस बातको सत्यरूपसे प्रमाणित करो ॥ ४६ ॥ 

ब्रह्मजी बोले--हे मुने ! इस प्रकार कहकर उन 
पर्वतराज हिमालयने मौन धारण कर लिया | तब यह सुनकर 
पार्वतीकी माता मेना हिमालयसे कहने लगीं-- ॥ ४७ ॥ 

मेना बोली--हे नाथ ! मेरी बात सुनिये और आप 


वैसा ही कीजिये, इस अपनी कन्या पार्वतीको पकड़कर 
कण्ठमें रस्सी बाँधकर निःशंक हो नीचे गिरा दीजिये, 
किंतु मैं शिवको उसे नहीं दूँगी अथवा हे नाथ! हे 
पर्वतराज! इस कन्याकों ले जाकर दयारहित होकर 
समुद्रमें डुबो दीजिये और इसके बाद सुखी हो जाइये। 
ऐसा करनेसे ही सुख मिलेगा। हे स्वामिन्‌! यदि आप 
भयंकर रूपवाले रुद्रको पुत्री देंगे, तो मैं निश्चित रूपसे 
शरीर त्याग दूँगी॥ ४८--५०॥ 

ब्रह्मजी बोले--हे नारद! जब मेना हठपूर्वक 
यह बात कह रही थीं, उसी समय पार्वती स्वयं आ गयीं 
और मनोहर वचन कहने लगीं-- ॥ ५१॥ 

पार्वती बोलीं--हे मात: ! आपकी बुद्धि विपरीत 
तथा अमंगलकारिणी कैसे हो गयी ? धर्मका अवलम्बन 
करनेवाली होनेपर भी आप धर्मका त्याग क्‍यों कर रही 
हैं? ये रुद्र सबसे श्रेष्ठ, साक्षात्‌ ईश्वर, सबको उत्पन्न 
करनेवाले, शम्भु, सुन्दर रूपवाले, सुख देनेवाले तथा 
सभी श्रुतियोंमें वर्णित हैं॥ ५२-५३ ॥ 

हे मात:! ये ही महेश कल्याण करनेवाले, 
सर्वदेवोंके प्रभु तथा स्वराट्‌ हैं। नाना प्रकारके रूप एवं 
नामवाले और ब्रह्मा एवं विष्णु आदिसे भी सेवित हैं॥ ५४॥ 

वे सबके कर्ता, हर्ता, अधिष्ठान, निर्विकारी, त्रिदेवेश, 
अविनाशी तथा सनातन हैं। इन्हींके लिये सभी देवगण 
दासके समान होकर तुम्हारे द्वारपर उत्सव करते हुए आये 
हैं। अब इससे बढ़कर और क्या सुख होगा 2 ॥ ५५-५६ ॥ 

अतः हे मातः ! प्रयत्नपूर्वक्त उठिये और अपने 
जीवनको सफल कीजिये, आप इन शंकरजीके निमित्त 
मुझे प्रदान कीजिये और अपना गृहस्थाश्रम सफल 
बनाइये। हे जननि! आज आप मुझे परमेश्वर शंकरके 
निमित्त प्रदान कीजिये। हे मात: ! मैं आपसे कह रही हूँ, 
आप मेरी इस प्रार्थनाको स्वीकार कीजिये॥ ५७-५८ ॥ 

यदि आपने मुझे इनको नहीं दिया, तो मैं किसी 
दूसरेका पतिके रूपमें वरण नहीं करूँगी। परवंचक श्रुगाल 
सिंहके भागको किस प्रकार प्राप्त कर सकता है 2॥ ५९॥ 

हे मातः! मैंने स्वयं मन, वचन तथा कर्मसे 
शिवजीका वरण कर लिया है, अब आप जैसा चाहती 
हैं, वैसा कीजिये॥ ६० ॥ 

ब्रह्मजी बोले--[हे नारद!] पार्वतीका यह 
वचन सुनकर पर्वतराजकी प्रिया मेना बहुत विलापकर 
अत्यन्त क्रुद्ध होकर उनके शरीरकों पकड़कर दाँतोंको 
कटकटाती हुई व्याकुल तथा रोषयुक्त होकर मुक्के तथा 
केहनोंसे पुत्रीको मारने लगीं॥६१-६२॥ 

हे तात ! हे मुने ! तदनन्तर वहाँपर तुम तथा अन्य जो 
ऋषि थे, वे मेनाके हाथसे पार्वतीको छुड़ाकर दूर ले गये। उन 
सबको वैसा करते देखकर उन्हें बार-बार फटकारकर वे मेना 
उन्हें सुनाती हुई पुनः दुर्वचन कहने लगीं-- ॥ ६३-६४ ॥ 

मेना बोलीं--हाय! इस दुराग्रहशील पार्वतीका 
अब मैं क्‍या करूँ ? अब निश्चय ही या तो इसे तीत्र विष 
दे दूँगी या कुएँमें डाल दूँगी॥६५॥ 

अथवा अस्त्र-शस्त्रोंसे काटकर इस कालीके टुकड़े- 
टुकड़े कर डालूँगी अथवा अपनी पुत्री इस पार्वतीको 
समुद्रमें डुबो दूँगी। अथवा मैं शीघ्र ही निश्चित स्वयं 
अपना शरीर त्याग दूँगी, किंतु विकट रूपधारी शिवको 
अपनी कन्या दुर्गा नहीं दूँगी॥६६--६७॥ 

इस दुष्टाने यह कैसा विकराल वर पाया है। ऐसा 
करके इसने मेरा, गिरिराजका तथा इस कुलका उपहास 
करा दिया॥ ६८॥ 

इस [शंकर]-के न माता हैं, न पिता हैं, न भाई 
हैं, न गोत्रमें उत्पन्न बन्धु हैं, न तो इसका सुन्दर रूप 
है, न तो इसमें चतुराई ही है, न इसके पास घर है, न 
वस्त्र है, न अलंकार है, इसका कोई सहायक भी नहीं 
हैं, इसका वाहन भी अच्छा नहीं है, इसकी वय भी 
[विवाहयोग्य] नहीं है। इसके पास धन भी नहीं है। न 
इसमें पवित्रता है, न विद्या है, इसका कष्टदायक कैसा 
शरीर है, फिर [इसका] क्‍या देखकर मैं इसे अपनी 
सुमंगली पुत्री प्रदान करूँ ?7॥ ६९--७१॥ 

ब्रह्माजी बोले--हे मुने |! इस प्रकार बहुत विलाप 
करके दुःख तथा शोकसे व्याप्त होकर वे मेना जोर- 
जोरसे रोने लगीं। उसके बाद मैं शीघ्रतासे आकर उन 
मेनासे अज्ञानका हरण करनेवाले श्रेष्ठ तथा परम 
शिवतत्त्वका वर्णन करने लगा॥ ७२-७३॥ 

ब्रह्माजी बोले--हे मेने ! आप प्रीतिपूर्वक मेरे शुभ 
वचनको सुनिये, जिसके प्रेमपूर्वक सुननेसे आपकी 


कुबुद्धि नष्ट हो जायगी॥ ७४॥ 

शंकर जगत्‌की सृष्टि करनेवाले, पालन करनेवाले 
तथा विनाश करनेवाले हैं। आप उनके रूपको नहीं 
जानती हैं और दुःख क्‍यों उठा रही हैं 2॥ ७५ ॥ 

ये प्रभु अनेक रूप तथा नामवाले, विविध लीला 
करनेवाले, सबके स्वामी, स्वतन्त्र, मायाधीश तथा विकल्पसे 
रहित हैं | हे मेने! ऐसा जानकर आप शिवाको शिवजीके 
लिये प्रदान कीजिये और सभी कार्यका नाश करनेवाले इस 
दुरग्रह तथा दुर्बुद्धिका त्याग कीजिये ॥ ७६-७७॥ 

ब्रह्मजी बोले--हे मुने! मेरे ऐसा कहनेपर वे 
मेना बार-बार विलाप करती हुई शनैः-शनेैः: लज्जा 
त्यागकर मुझसे कहने लगीं-- ॥ ७८॥ 

मेना बोलीं--हे ब्रह्मन्‌! आप इसके अति श्रेष्ठ 
रूपको किसलिये व्यर्थ कर रहे हैं ? आप इस शिवाको 
स्वयं मार क्‍यों नहीं डालते ? आप ऐसा न कहिये कि 
इसे शिवको दे दीजिये, मैं अपनी इस प्राणप्रिया पुत्रीको 
शिवके निमित्त नहीं दूँगी॥ ७९-८०॥ 

ब्रह्मजी बोले--हे महामुने! तब उनके ऐसा 
कहनेपर सनक आदि सिद्ध आकर [| मेनासे | प्रेमपूर्वक 
यह वचन कहने लगे--॥ ८१॥ 

सिद्ध बोले--ये परम सुख प्रदान करनेवाले 
साक्षात्‌ परमात्मा शिव हैं। इन प्रभुने कृपा करके आपकी 
पुत्रीको दर्शन दिया है॥८२॥ 

ब्रह्माजी बोले--तब मेनाने बार-बार विलाप 
करते हुए उनसे भी कहा कि मैं भयंकर रूपवाले 
शंकरको इसे नहीं दूँगी॥ ८३॥ 

प्रपंचचाले आप सभी सिद्ध लोग इसके श्रेष्ठ 
रूपको व्यर्थ करनेके लिये क्‍यों उद्यत हुए हैं 2॥ ८४॥ 

है मुने! उनके ऐसा कहनेपर मैं चकित हो गया 
और सभी देव, सिद्ध, ऋषि तथा मनुष्य भी आश्चर्यमें 
पड़ गये। इसी समय उनके दृढ़ तथा महान्‌ हठको 
सुनकर शिवके प्रिय विष्णुजी शीघ्र ही वहाँ आकर यह 
कहने लगे-- ॥ ८५-८६॥ 

विष्णुजी बोले--आप पितरोंकी प्रिय मानसी 
कन्या हैं, गुणोंसे युक्त हैं और साक्षात्‌ हिमालयकी पत्नी 
हैं, आपका अत्यन्त पवित्र ब्रह्मकुल है। वैसे ही आपके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सहायक भी हैं, इसलिये आप लोकमें धन्य हैं, मैं विशेष 
क्या कहूँ। आप धर्मकी आधारभूत हैं, तो आप धर्मका 
त्याग क्‍यों कर रही हैं ?7॥ ८७-८८ ॥ 

भला, आप ही विचार करें कि सभी देवता, ऋषि, 
ब्रह्माजी तथा मैं विरुद्ध क्यों बोलेंगे? आप शिवजीको 
नहीं जानती हैं। वे निर्गुण, सगुण, कुरूप, सुरूप, सज्जनोंको 
शरण देनेवाले तथा सभीके सेव्य हैं॥ ८९-९०॥ 

उन्होंने ही मूल प्रकृति ईश्वरीदेवीका निर्माण किया 
और उस समय उनके बगलमें उन्होंने पुरुषोत्तमकी भी 
रचना की। तदनन्तर उन दोनोंसे में तथा ब्रह्मा अपने गुण 
तथा रूपके अनुसार उत्पन्न हुए हैं। किंतु वे रुद्र स्वयं 
अवतरित होकर लोकोंका हित करते हैं ॥९१-९२॥ 

वेद, देवता तथा जो कुछ स्थावर-जंगमरूप जगत्‌ 
दिखायी देता है, वह सब शिवजीसे ही उत्पन्न हुआ है। 
उनके स्वरूपका वर्णन किसने किया है और उसे कौन 
जान सकता है ? मैं तथा ब्रह्माजी भी उनका अन्त न पा 
सके॥ ९३-९४॥ 

ब्रह्मासे लेकर तृणपर्यन्त जो कुछ जगत्‌ दिखायी 
देता है, उस सबको शिव समझिये, इसमें सन्देह नहीं 


करना चाहिये। अपनी लीलासे इस प्रकारके सुन्दर रूपसे 
अवतीर्ण हुए वे [शिव] पार्वतीके तपके प्रभावसे ही 
आपके द्वारपर आये हैं॥९५-९६॥ 

इसलिये हे हिमालयपत्नि! आप दुःखका त्याग 
कीजिये और शिवजीका भजन कीजिये, [ऐसा करनेसे ] 
महान्‌ आनन्द प्राप्त होगा और क्लेश नष्ट हो जायगा॥ ९७॥ 

ब्रह्मजी बोले--हे मुने! इस प्रकार समझानेपर 
उन मेनाका विष्णुप्रबोधित मन कुछ कोमल हो गया॥ ९८ ॥ 

किंतु उस समय शिवकी मायासे विमोहित मेनाने 
हठका परित्याग नहीं किया और शिवको कन्या देना 
स्वीकार नहीं किया॥ ९९॥ 

पार्वतीकी माता गिरिप्रिया उन मेनाने विष्णुके 
मनोहर वचनको सुनकर कुछ उदबुद्ध होकर विष्णुजीसे 
कहा--यदि वे सुन्दर शरीर धारण करें, तो मैं अपनी 
कन्या दे सकती हूँ, अन्यथा करोड़ों प्रयत्नोंसे भी मैं नहीं 
दूँगी। मैं सत्य तथा दृढ़ वचन कहती हूँ ॥ १००-१०१॥ 

ब्रह्माजी बोले-- [ हे नारद !] जो सबको मोहनेवाली 
है, उस शिवेच्छासे प्रेरित हुई धन्य तथा दूढ़ ब्रतवाली 
वे मेना इस प्रकार कहकर चुप हो गयीं॥ १०२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें मेनाप्रबोधवर्णन 
नामक चौवालीसवाँ अध्याय पूर्ण हुआ॥ ४४ ॥ 

पैंतालीसवाँ अध्याय 
भगवान्‌ शिवका अपने परम सुन्दर दिव्य रूपको प्रकट करना, मेनाकी प्रसन्‍नता और 
क्षमा-प्रार्थना तथा पुरवासिनी स्त्रियोंका शिवके रूपका दर्शन करके जन्म और 
जीवनको सफल मानना 


ब्रह्मजी बोले--हे मुने | इसी समय आप विष्णुजीसे 
प्रेरित होकर शिवजीको प्रसन्‍न करनेके लिये शीघ्र उनके 
पास गये। वहाँ जाकर देवकार्य करनेकी इच्छासे आपने 
अनेक प्रकारके स्तोत्रोंसे स्तुति करके रुद्रको भलीभाँति 
समझाया। तब सदाशिव शम्भुने आपकी बात सुनकर 
अपनी कृपालुता दिखायी और प्रेमपूर्वक अद्भुत दिव्य 
तथा उत्तम स्वरूप धारण कर लिया॥ १--३॥ 

कामदेवसे भी अधिक कमनीय, लावण्यके परम 
निधि तथा सुन्दर रूपवाले उन शिवको देखकर हे मने ! 


आप अत्यन्त प्रसन्‍न हो गये और परमानन्दसे युक्त हो 
अनेक प्रकारके स्तोत्रोंसे उनकी स्तुतिकर आप पुन: वहाँ 
आये, जहाँ मेना सभी लोगोंके साथ थीं॥ ४-५॥ 

हे मुने! वहाँ आकर अत्यन्त हर्षित तथा प्रेमयुक्त 
आप हिमालयकी पत्नी मेनाको हर्षित करते हुए यह 
वचन कहने लगे-- ॥ ६॥ 

नारदजी बोले--हे विशाल नेत्रोंवाली मेने! आप 
शिवजीके अत्युत्तम रूपको देखिये, उन्हीं करुणामय 
शंकरने यह महती कपा की है॥ ७॥ 


रुद्रसंहिता-पार्वतीखं०-अ० ४५ ] *# भगवान्‌ शिवका दिव्य रूप प्रकट करना * 

ब्रह्मजी बोले--यह बात सुनकर शैलकामिनी 
मेना विस्मित हो परमानन्द प्रदान करनेवाले शिवरूपको 
देखने लगीं। वह रूप करोड़ों सूर्यके समान कान्तिमान्‌, 
सभी अंगेंसे सुन्दर, विचित्र वस्त्रसे युक्त, अनेक आशभूषणोंसे 
अलंकृत, अत्यन्त प्रसन्‍न, सुन्दर हास्यसे युक्त, लावण्यमय, 
मनको मोहित करनेवाला, गौर आभावाला, कान्तिसम्पन्न, 
चन्द्रेखासे विभूषित, विष्णु आदि सभी देवताओंसे 
प्रेमपूर्वक सेवित, सिरपर सूर्य तथा चन्द्रमाके द्वारा लगाये 
गये छत्रसे शोभायमान, अत्यन्त शोभामय तथा सभी प्रकारसे 
रमणीय था। आभूषणोंसे विभूषित उनके वाहनकी महा- 
शोभाका तो वर्णन ही नहीं किया जा सकता॥ ८--१२॥ 


कै... । 0 82700 2 न्जा स्‍ 
गंगा और यमुना उनपर चँवर डुला रही थीं और 
आठों सिद्धियाँ उनके आगे सुन्दर नृत्य कर रही थीं॥ १३॥ 
उस समय मेरे तथा शिवजीके साथ विष्णु, इन्द्र आदि 
सभी देवता अपने-अपने वेष धारणकर चल रहे थे॥ १४॥ 
महान्‌ मोदमें भरे हुए तथा अनेक प्रकारके रूपोंवाले 
गण उस समय जय-जयकार करते हुए शिवजीके 
आगे-आगे चल रहे थे॥ १५॥ 
सिद्ध, अन्य देवता, महामंगलकारी मुनिगण तथा अन्य 
लोग भी प्रसन्‍न होकर शिवजीके साथ चल रहे थे॥ १६॥ 
इसी प्रकार सजे हुए सभी देवता अपनी स्त्रियोंको 
साथ लिये कौतूहलसे युक्त हो परब्रह्म शंकरजीकी स्तुति 
करते हुए चल रहे थे। समस्त अप्सराओंको साथ लिये 


हुए विश्वावसु आदि गन्धर्व शिवजीके महान्‌ यशका गान 
करते हुए उनके आगे-आगे चल रहे थे॥ १७-१८॥ 

हे मुनिश्रेष्ठ | इस प्रकार हिमालयके द्वारपर शंकरके 
जाते समय अनेक प्रकारके महोत्सव हो रहे थे॥ १९॥ 

हे मुनीश्वर ! उस समय परमात्मा शंकरकी जैसी शोभा 
थी, उसका विशेष रूपसे वर्णन कौन कर सकता है 2॥ २० ॥ 

हे मुने ! उस प्रकारके रूपवाले उन शिवजीको देखकर 
मेना क्षणभरके लिये चित्रलिखितके समान हो गयीं, 
इसके बाद वे प्रेमपूर्वक यह वचन कहने लगीं-- ॥ २१॥ 

मेना बोलीं--हे महेशान! मेरी पुत्री धन्य है, 
जिसने कठिन तपस्या की। जिसके प्रभावसे आप यहाँ 
मेरे घर पधारे हैं॥२२॥ 

हे शिवास्वामिन्‌! मैंने पहले जो घोर शिवनिन्दा की 
है, उसे आप क्षमा कीजिये और अब परम प्रसन्न हो 
जाइये॥ २३॥ 

ब्रह्मजी बोले--शैलप्रिया मेनाने इस प्रकार कहकर 
चन्द्रमौलिकी स्तुतिकर अत्यन्त लज्जित हो हाथ जोड़कर 
प्रणाम किया। उसी समय नगरकी बहुत-सी स्त्रियाँ 
[ अपना-अपना] सारा काम छोड़कर शिवदर्शनकी 
इच्छासे वहाँ पहुँच गयीं। स्नान करती हुई कोई स्त्री 
स्नानचूर्ण लिये-लिये कुतूहलमें भरकर गिरिजापति शंकरको 
देखनेके लिये पहुँच गयी॥ २४--२६॥ 

कोई [स्त्री] अपने स्वामीकी सेवा छोड़कर हाथमें 
सुन्दर चँवर लिये हुए अपनी सखीके साथ शंकरजीके 
दर्शनके लिये प्रेमपूर्वक पहुँच गयी । कोई स्तनपान करते 
हुए अपने बालकको अतृप्त ही छोड़कर शिवजीके दर्शनकी 
इच्छासे आदरपूर्वक [वहाँ] चली गयी॥ २७-२८॥ 

कोई करधनी बाँध रही थी, उसे वैसे ही लिये 
पहुँच गयी और कोई विपरीत वस्त्र धारण किये ही पहुँच 
गयी। कोई स्त्री भोजनके लिये बैठे हुए अपने पतिको 
छोड़कर प्रेमसे पार्वतीपतिको देखनेकी तृष्णा लिये कुतूहलमें 
भरकर वहाँ पहुँच गयी॥ २९-३०॥ 

कोई स्त्री एक ही आँखमें अंजन लगाकर एक 
हाथमें अंजन और दूसरे हाथमें शलाका लिये हुए 
हिमालयपुत्रीके पतिको देखनेके लिये चल पड़ी ॥ ३१॥ 

कोई स्त्री पैरोंमें महावर लगा ही रही थी कि 


ड२० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ््रफफफ््र फ फ फ्रफ््#कफ्रफका्फ्रफकघफफ्रफकफक्र्रफाकाफ्रफककक्रफघफकक्रक्रफक्रफाकफ्रफकफक्रफफ्क्रम फक्करफ कक क्र फ्रफक्र फ्कक्रफक क्र फरफक कक फ्फफ 


बाजेका शब्द सुनकर वह उसे वहीं छोड़कर दर्शनके 
लिये दौड़ पड़ी। इस प्रकार स्त्रियाँ विविध कार्योको तथा 
निवासस्थानको छोड़कर पहुँच गयीं। [ उस समय] शिवका 
रूप देखकर वे मोहित हो गयीं। तब शिवदर्शनसे हर्षित 
हुईं वे प्रेमसे विभोर हो उनकी मूर्ति हृदयमें धारणकर 
[परस्पर] यह वचन कहने लगीं--॥ ३२--३४॥ 
पुरवासिनियाँ बोलीं--हिमालयपुरीमें रहनेवालोंके 
नेत्र सफल हो गये, जिस-जिसने इस स्वरूपको देखा, 
आज उसका जन्म सफल हो गया। उसीका जन्म सफल 
है एवं उसीकी क्रियाएँ सफल हैं, जिसने सम्पूर्ण पापोंका 
नाश करनेवाले साक्षात्‌ शिवका दर्शन किया॥ ३५-३६॥ 
पार्वतीने सब कुछ सिद्ध कर लिया, जो उसने 
शिवके लिये तप किया। यह पार्वती शिवको पतिरूपमें 
प्राप्तकर धन्य तथा कृतकृत्य हो गयी॥ ३७॥ 
यदि ब्रह्मा प्रसन्‍नतापूर्वक शिवा-शिवकी इस जोड़ीको 
न मिलाते तो, उनका सम्पूर्ण श्रम व्यर्थ हो जाता॥ ३८ ॥ 
इन्होंने बहुत ठीक किया, जो यहाँ उत्तम जोड़ीका 
संयोग करा दिया। इससे सभीके समस्त कार्योकी सार्थकता 


हो गयी। बिना तपस्याके मनुष्योंको शिवजीका दर्शन 
दुर्लभ है, [ आज] शिवजीके दर्शनसे ही सभी लोग कृतार्थ 
हो गये। जिस प्रकार पूर्व समयमें लक्ष्मीने नारायणको 
पतिरूपमें प्राप्त किया था, उसी प्रकार ये पार्वती देवी भी 
शिवको प्राप्तकर सुशोभित हो गयीं॥ ३९--४१॥ 
जिस प्रकार सरस्वतीने ब्रह्माको पतिरूपमें पाया था, 
वैसे ही पार्वती देवी शंकरको प्राप्तकर सुशोभित हो 
गयीं ॥ ४२॥ 
हम सभी स्त्रियाँ धन्य हैं तथा सभी पुरुष धन्य हैं, 
जो-जो गिरिजापति सर्वेश्वर शिवका दर्शन कर रहे हैं॥ ४३ ॥ 
ब्रह्माजी बोले--[ हे नारद!] ऐसा कहकर उन 
लोगोंने चन्दन एवं अक्षतसे शिवजीका पूजन किया और 
आदरपूर्वक उनके ऊपर लाजाकी वर्षा की॥ ४४॥ 
उसके अनन्तर सभी स्त्रियाँ उत्सुक होकर मेनाके 
साथ खड़ी रहीं और हिमालय तथा मेनाके महान्‌ भाग्यकी 
सराहना करने लगीं | हे मुने ! स्त्रियोंके द्वारा कही गयी उस 
प्रकारकी शुभ बातोंको सुनकर विष्णु आदि सभी देवताओंके 
साथ प्रभु अत्यन्त प्रसन्‍न हुए॥ ४५-४६ ॥ 


॥ इस प्रकार श्रीशिवमहापुराणके अन्तर्गत द्वितीय रुद्गसंहिताके तृतीय पार्वतीखण्डमें शिवके सुन्दर स्वरूप और 
पुरवासियोंके उत्सवका वर्णन नायक पैतालीसवाँ अध्याय पूर्ण हुआ॥ ४५ ॥ 


जपय77+#-#- कुक -०--पफपफपए 


छियालीसवाँ अध्याय 
नगरमें बरातियोंका प्रवेश, द्वाराचार तथा पार्वतीद्वारा कुलदेवताका पूजन 


ब्रह्माजी बोले--तदनन्तर शिवजी प्रसन्‍नचित्त होकर 
अपने गणों, देवताओं, दूतों तथा अन्य सभी लोगोंके साथ 
कुतृहलपूर्वक हिमालयके घर गये॥ १॥ 

हिमालयकी श्रेष्ठ प्रिया मेना भी सभी स्त्रियोंके 
साथ उठकर अपने घरके अन्दर गयीं॥ २॥ 

इसके बाद वे सती शिवजीकी आरतीके लिये 
हाथमें दीपक लेकर सभी ऋषियोंकी स्त्रियोंको साथ 
लेकर आदरपूर्वक द्वारपर आयीं॥ ३॥ 

वहाँ मेनाने द्वारपर आये हुए, सभी देवताओंसे 
सेवित गिरिजापति महेश्वर शिवको बड़े प्रेमसे देखा ॥ ४॥ 

सुन्दर चम्पक पुष्पके वर्णके समान आभावाले, 
पाँच मुखवाले, तीन नेत्रवाले, मन्द मुसकान तथा 


प्रसन्‍नतायुक्त मुखवाले, रत्न तथा सुवर्ण आदिसे शोभित, 
मालतीकी मालासे युक्त, उत्तम रत्नोंसे जटित मुकुटसे 
प्रकाशित, गलेमें सुन्दर हार धारण किये हुए, सुन्दर 
कंगन तथा बाजूबन्दसे सुशोभित, अग्निके समान देदीप्यमान, 
अनुपम, अत्यन्त सूक्ष्म, मनोहर, बहुमूल्य तथा विचित्र 
युग्म वस्त्र धारण किये हुए, चन्दन-अगरु-कस्तूरी तथा 
सुन्दर कुमकुमके लेपसे शोभित, हाथमें रत्नमय दर्पण 
लिये हुए, कजलके कारण कान्तिमान्‌ नेत्रवाले, सम्पूर्ण 
प्रभासे आच्छन्न, अत्यन्त मनोहर, पूर्ण यौवनवाले, रम्य, 
सजे हुए अंगोंसे विभूषित, स्त्रियोंको सुन्दर लगनेवाले, 
व्यग्रतासे रहित, करोड़ों चन्द्रमाके समान मुखकमलवाले, 
करोड़ों कामदेवसे भी अधिक शरीरकी छविवाले तथा 


रुद्रसंहिता-पार्वतीखं० -अ० ४६ ] 


* नगरमें बरातियोंका प्रवेश « 


४२१ 


फ्रफफफफफ्रफाक्ररफफ््रफाफ्रफफा्क्ररफक्फ््रफकाभक्क्रकफ्फ््रफफफ्र क्र फ्क शक कर्क फ्क फर्क फरार क्क्रफरफ्ररफ्र फफरफ् फ््रफक् क्र क्र क्करफ्ररफ्रफक्रफ््रभ्रफक्क्रक्फक्रफक् क्र फ 


सर्वांगसुन्दर--इस प्रकारके अपने जामाता सुन्दर देव प्रभु 
शिवको अपने आगे स्थित देखकर मेनाने अपना शोक 
त्याग दिया और वे आनन्दमें भर गयीं॥ ५--११॥ 

वे अपने भाग्य, गिरिजा तथा पर्वतके कुलकी 
प्रशंसा करने लगीं। उन्होंने अपनेको कृतार्थ माना और 
वे बार-बार प्रसन्‍न होने लगीं॥ १२॥ 

तब वे सती मेना प्रसन्‍नमुख होकर आरती करने लगीं 
और आनन्दपूर्वक उन्हें देखने लगीं। वे मेना गिरिजाकी 
कही हुई बातका स्मरणकर विस्मित हो गयीं। उनका 
मुखकमल हर्षके कारण खिल उठा और वे अपने मनमें 
कहने लगीं--उस पार्वतीने मुझसे पूर्वमें जो कहा था, मैं 
तो उससे भी अधिक सौन्दर्य परमेश्वरका देख रही हूँ। 
इस समय महेश्वरका सौन्दर्य तो वर्णनसे परे है। इस प्रकार 
विस्मित हुई मेना अपने घरके भीतर गयीं॥ १३--१६ ॥ 

युवतियाँ प्रशंसा करने लगीं कि गिरिजा धन्य हैं, 
धन्य हैं और कुछ कन्याओंने तो यह कहा कि ये साक्षात्‌ 
भगवती दुर्गा हैं॥ १७॥ 

कुछ कन्याएँ तो इस प्रकार कहने लगीं कि ये गिरिजा 
धन्य हैं, जो इन्हें मनोहर पति प्राप्त हुआ। हमलोगोंने तो 
इस प्रकारके मनोहर वरका दर्शन ही नहीं किया है॥ १८ ॥ 

[उस समय] श्रेष्ठ गन्धर्व गाने लगे, अप्सराएँ 
नृत्य करने लगीं। सभी देवता शंकरजीके रूपको देखकर 
अत्यन्त हर्षित हो गये॥ १९॥ 

बाजा बजानेवाले अनेक प्रकारके कौशलसे मधुर 
ध्वनिमें आदरपूर्वक अनेक प्रकारके वाद्य बजाने लगे॥ २०॥ 

इसके बाद हिमालयने भी प्रसन्न होकर द्वाराचार 
किया। मेनाने भी आनन्दित होकर सभी स्त्रियोंक साथ 
महोत्सवपूर्वक परिछन किया। फिर वे अपने घरमें चली 
गयीं | इसके बाद शिवजी भी अपने गणों और देवताओंके 
साथ निर्दिष्ट स्थानपर चले गये॥ २१-२२॥ 

इसी बीच हिमालयके अन्तःपुरकी परिचारिकाएँ 
दुर्गको साथ लेकर कुलदेवताकी पूजा करनेके लिये 
बाहर गयीं॥ २३॥ 


वहाँपर देवताओंने प्रेमपूर्वक्क अपलक दृष्टिसे नील 
अंजनके समान वर्णवाली, अपने अंगोंसे विभूषित, 
शिवजीके द्वारा आदूत, तीन नेत्रोंबाली, [शिवजीके 
अतिरिक्त] अन्यके ऊपरसे हटे हुए नेत्रवाली, मन्द-मन्द 
हासयुक्त तथा प्रसन्‍न मुखमण्डलवाली, कटर्षयुक्त, 
मनोहर, सुन्दर केशपाशवाली, सुन्दर पत्र-रचनासे शोभित, 
कस्तूरी-बिन्दुसहित सिन्दूरबिन्दुसे शोभित, वक्ष:स्थलपर 
श्रेष्ठ रत्नोंके हारसे सुशोभित, रत्ननिर्मित बाजूबन्द धारण 
करनेवाली, रत्नमय कंकणोंसे मण्डित, श्रेष्ठ रत्नोंके 
कुण्डलोंसे प्रकाशित, सुन्दर कपोलवाली, मणि एवं रत्नोंकी 
कान्तिको फीकी कर देनेवाली दन्तपंक्तिसे सुशोभित, 
मनोहर बिम्बफलके समान अधरोष्ठवाली, रत्नोंके यावक 
(महावर) -से युक्त, हाथमें रत्नमय दर्पण धारण की हुई, 
क्रीड़ाके लिये कमलसे विभूषित, चन्दन-अगरु-कस्तूरी 
तथा कुमकुमके लेपसे सुशोभित, मधुर शब्द करते हुए 
घुँघरुओंसे युक्त चरणोंवाली तथा रक्तवर्णके पादतलसे 
शोभित उन देवीको देखा॥ २४--३०॥ 

उस समय सभी देवता आदिने जगत्‌की आदिस्वरूपा 
तथा जगत्‌को उत्पन्न करनेवाली देवीको देखकर भक्तियुक्त 
हो सिर झुकाकर मेनासहित उन्हें प्रणाम किया॥ ३१॥ 

त्रिनेत्र शंकरने भी उन्हें अपने नेत्रके कोणसे देखा 
और सतीके रूपको देखकर विरहज्वरको त्याग दिया॥ ३२॥ 

शिवापर टिकाये हुए नेत्रवाले शिव सब कुछ भूल 
गये। गौरीको देखनेसे हर्षके कारण उनके सभी अंग 
पुलकित हो उठे। इस प्रकार कालीने नगरके बाहर 
जाकर कुलदेवीका पूजनकर द्विजपत्नियोंके साथ अपने 
पिताके रम्य घरमें प्रवेश किया॥ ३३-३४॥ 

शंकरजी भी देवताओं, ब्रह्मा तथा विष्णुके साथ 
हिमालयके द्वारा निर्दिष्ट अपने स्थानपर प्रसन्‍्नतापूर्वक 
चले गये ॥ ३५॥ 

वहाँपर सभी लोग गिरीशके द्वारा नाना प्रकारकी 
सम्पत्तिसे सम्मानित होकर शंकरजीकी सेवा करते हुए 
सुखपूर्वक ठहर गये॥ ३६॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें वरके आगमन आदिका वर्णन 
नामक छियालीसवाँ अध्याय पूर्ण हुआ॥ ४६ ॥ 


जायाय774#-#-ऑकंकक-4+--पफपः 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सैंतालीसवाँ अध्याय 
'पाणिग्रहणके लिये हिमालयके घर शिवके गमनोत्सवका वर्णन 


ब्रह्मजी बोले--तदनन्तर शैलराजने प्रसन्‍नतापूर्वक 
बड़े उत्साहसे वेदमन्त्रोंके द्वारा शिवा एवं शिवजीका 
उपनयन-संस्कार सम्पन्न कराया। तदनन्तर विष्णु आदि 
देवताओं एवं मुनियोंने हिमालयके द्वारा प्रार्थना किये 
जानेपर उनके घरके भीतर प्रवेश किया॥ १-२॥ 

उन लोगोंने लोक तथा वेदरीतिको यथार्थ रूपसे 
सम्पन्नकर शिवके द्वारा दिये गये आभूषणोंसे पार्वतीको 
अलंकृत किया। सखियों और ब्राह्मणोंकी पत्नियोंने पहले 
पार्वतीको स्नान कराकर पुनः सभी प्रकारसे सजाकर 
उनकी आरती उतारी। शंकरप्रिया तथा गिरिराजसुता 
वरवर्णिनी पार्वती उस समय दो नूतन वस्त्र धारण किये 
हुए अत्यन्त शोभित हो रही थीं॥३-५॥ 

हे मुने! उन देवीने अनेक प्रकारके रत्नोंसे जटित 
परम दिव्य तथा अद्भुत कंचुकी धारण की, जिससे वे 
अधिक शोभा पाने लगीं। तदनन्तर उन्होंने दिव्य रत्नोंसे 
जड़ा हुआ हार तथा शुद्ध सुवर्णके बने हुए बहुमूल्य 
कंकणोंको भी धारण किया॥ ६-७॥ 

तीनों जगत्‌को उत्पन्न करनेवाली तथा महाशैलकी 
कन्या सौभाग्यवती वे पार्वती मनमें शिवजीका ध्यान करते 
हुए वहींपर बैठी हुई अत्यन्त शोभित होने लगीं ॥ ८ ॥ 

उस समय दोनों पक्षोंमें आनन्ददायक महान्‌ उत्सव 
हुआ और [उभयपक्षसे ] नाना प्रकारके अवर्णनीय दान 
ब्राह्मणोंको दिये गये। इसी प्रकार लोगोंको भी अनेक 
प्रकारके दान दिये गये और वहाँ उत्सवपूर्वक गीत, वाद्य 
एवं विनोद सम्पन्न हुए॥ ९-१०॥ 

तब मैं ब्रह्मा, विष्णु, इन्द्र आदि सभी देवगण तथा 
सभी मुनिलोग बड़ी प्रसन्‍नताके साथ आनन्दपूर्वक उत्सव 
मनाकर भक्तिपूर्वक पार्वतीको प्रणामकर तथा शिवजीके 
चरणकमलोंका ध्यानकर हिमालयकी आज्ञा प्राप्त करके 
अपने-अपने स्थानपर बैठ गये। इसी समय वहाँ 
ज्योतिःशास्त्रके पारंगत विद्वान्‌ गर्गाचार्य उन गिरिराज 
हिमालयसे यह वचन कहने लगे--॥ ११--१३॥ 

गर्ग बोले--हे हिमालय ! हे धराधीश ! हे स्वामिन्‌! 
हे कालीके पिता! हे प्रभो! अब आप पाणिग्रहणके 


निमित्त शिवजीको अपने घरपर ले आइये॥ १४॥ 

ब्रह्माजी बोले--तत्पश्चातू गर्गके द्वारा निर्देश 
किये गये कन्यादानके लिये उचित समयको जानकर 
हिमालय मनमें अत्यन्त प्रसन्‍न हुए॥ १५॥ 

हिमालयने आनन्दित होकर [उसी समय] पर्वतों, 
द्विजों तथा अन्य लोगोंको भी अत्यन्त प्रेमके साथ शिवजीको 
बुलानेकी इच्छासे भेजा। वे पर्वत तथा ब्राह्मण हाथोंमें सभी 
मांगलिक वस्तुएँ लेकर महान्‌ उत्सव करते हुए प्रेमपूर्वक 
वहाँ गये, जहाँ भगवान्‌ महेश्वर थे॥ १६-१७॥ 

उस समय गीत-नृत्यसहित वाद्यध्वनि तथा वेदध्वनिसे 
महान्‌ उत्सव होने लगा॥ १८॥ 

वाद्योंके शब्दको सुनकर शंकरजीके सभी सेवक, 
देवता, ऋषि तथा गण आनन्दित होकर एक साथ ही 
उठ खड़े हुए और वे हर्षसे परिपूर्ण होकर परस्पर कहने 
लगे--शिवजीको बुलानेकी इच्छासे [गिरिराजके द्वारा 
भेजे गये] पर्वत यहाँ आ रहे हैं॥१९-२०॥ 

निश्चय ही पाणिग्रहणका काल शीघ्र उपस्थित हो 
गया है, अत: सभीका महाभाग्य उपस्थित हो गया है-- 
ऐसा हमलोग मानते हैं। हमलोग विशेष रूपसे धन्य हैं, 
क्योंकि हमलोग संसारके मंगलोंके स्थानस्वरूप शिवा- 
शिवके विवाहको अत्यन्त प्रेमसे देखेंगे॥ २१-२२॥ 

ब्रह्मजी बोले--जब आदरपूर्वक उनका यह 
संवाद हो रहा था, उसी समय गिरिराजके सभी मन्त्री 
वहाँ आ गये। उन लोगोंने जा करके विष्णु आदि तथा 
शंकरसे प्रार्था की कि कन्यादानका उचित समय 
उपस्थित हो गया है, अब आप लोग चलें॥ २३-२४॥ 

यह सुनकर वे विष्णु आदि सभी देवता मन-ही- 
मन अत्यन्त प्रसन्‍न हुए और जोर-जोरसे गिरिराज 
हिमालयकी जय-जयकार करने लगे॥ २५॥ 

इधर, शिवजी भी कालीको प्राप्त करनेकी लालसासे 
अत्यन्त प्रसन्‍न हो उठे, किंतु अद्भुत रूपवाले उन शिवने 
उसके लक्षणको मनमें गुप्त रखा । इसके उपरान्त लोकपर 
कृपा करनेवाले शूलधारीने परम प्रसन्‍न होकर मांगलिक 
द्रव्योंसे युक्त [ जलसे ] स्नान किया ॥ २६-२७॥ 


रुद्रसंहिता-पार्वतीखं ० -अ० ४७ ]# पाणिग्रहणहेतु हिमालयके घर शिव-गमनोत्सव-वर्णन * 

सभी लोकपालोंने स्नान किये हुए तथा सुन्दर 
वस्त्रसे युक्त उन शिवको चारों ओरसे घेरकर उनकी सेवा 
की तथा उन्हें वृषभके स्कन्धपर बैठाया। इसके बाद प्रभुको 
आगे करके सभी लोग हिमालयके घरकी ओर चल 
पड़े। वे वाद्य बजाते हुए कुतृहल कर रहे थे॥ २८-२९॥ 

उस समय हिमालयके द्वारा भेजे गये ब्राह्मण तथा 
श्रेष्ठ पर्वतगण कुतृहलसे युक्त होकर शिवजीके आगे- 
आगे चल रहे थे। मस्तकपर विशाल छत्र लगाये हुए, 
चँवर डुलाये जाते एवं वितानसे युक्त वे महेश्वर अत्यन्त 
सुशोभित हो रहे थे। उस समय आगे-आगे चलते हुए 
मैं, विष्णु, इन्द्र तथा समस्त लोकपाल परम ऐश्वर्यसे युक्त 
होकर सुशोभित हो रहे थे॥ ३०--३२॥ 

उस महोत्सवमें शंख, भेरियाँ, नगाड़े, बड़े-बड़े 
ढोल तथा गोमुख आदि बाजे बार-बार बज रहे थे॥ ३३॥ 

सभी गायक भी मंगलगीत गा रहे थे तथा सभी 
नर्तकियाँ अनेक प्रकारके तालोंके साथ नाच रही थीं॥ ३४॥ 

उस समय इन सभीके साथ जगत्‌के एकमात्र बन्धु 
शिव परम तेजसे युक्त होकर समस्त हर्षित सुरेश्वरोंके 
द्वारा सेवित होते हुए तथा अपने ऊपर पुष्प विकीर्ण किये 
जाते हुए चल रहे थे॥ ३५॥ 

तत्पश्चात्‌ सभी लोगोंसे भली-भाँति पूजित होकर 
शम्भुने यज्ञमण्डपमें प्रवेश किया, उस समय सभी लोग उन 
परमेश्वरकी नाना प्रकारके स्तोत्रोंसे स्तुति कर रहे थे॥ ३६॥ 

श्रेष्ठ पर्वतोंने शिवजीको वृषभसे उतारा और प्रेमके 
साथ महोत्सवपूर्वक उन्हें घरके भीतर ले गये॥ ३७॥ 

हिमालयने भी देवताओं तथा गणोंसहित आये हुए 
ईश्वरको विधिवत भक्तिपूर्वक प्रणाम किया और उनकी 
आरती उतारी॥ ३८॥ 

[इसी प्रकार] उत्साहयुक्त होकर उन्होंने सभी देवताओं, 
मुनियों तथा अन्य लोगोंको प्रणामकर अपने भाग्यकी प्रशंसा 
करते हुए प्रेमपूर्वक उन सबका सम्मान किया ॥ ३९॥ 

वे हिमालय विष्णु और प्रमुख देवसमुदायसहित 
ईशानको उत्तम पाद्य तथा अर्ध्य प्रदानकर उन्हें अपने 
घरमें ले गये और उन्होंने आँगनमें रत्नके सिंहासनपर 


विशेष-विशेष देवताओंको, मुझे, विष्णुको, ईशको तथा 
सभी विशिष्ट लोगोंको आदरपूर्वक बैठाया ॥ ४०-४१॥ 

मेनाने भी बड़े प्रेमसे अपनी सखियों, ब्राह्मणस्त्रियों 
तथा अन्य पुरन्थ्रियोंके साथ मुदित होकर शिवजीकी 
आरती उतारी। कर्मकाण्डके ज्ञाता पुरोहितने मधुपर्क- 
दान आदि जो-जो कृत्य था, वह सब महात्मा शंकरके 
लिये सम्पन्न किया॥ ४२-४३॥ 

हे मुने! पुरोहितने मेरे द्वारा प्रेरित होकर प्रस्तावके 
अनुकूल जो मांगलिक कार्य था, उसे किया॥ ४४॥ 

उसके बाद अन्तर्वेदीमें बड़े प्रेमसे प्रविष्ट होकर 
हिमालय वेदीके ऊपर समस्त आभूषणोंसे विभूषित 
तन्वंगी कन्या पार्वती जहाँ विराजमान थीं, वहाँ विष्णु 
तथा मेरे साथ महादेवजीको ले गये। उस समय वहाँ 
बृहस्पति आदि देवता कन्यादानोचित लग्नकी प्रतीक्षा 
करते हुए अत्यन्त आनन्दित हो रहे थे॥ ४५--४७॥ 

जहाँ घटिकायन्त्र स्थापित था, वहींपर गर्गाचार्य 
बैठे हुए थे। विवाहकी घड़ी आनेतक वे प्रणबका जप 
कर रहे थे। गर्गाचार्यने पुण्याहवाचन करते हुए अक्षतोंको 
पार्वतीकी अंजलिमें दिया, तब पार्वतीने प्रेमपूर्वक शिवके 
ऊपर अक्षतोंकी वर्षा की। इसके बाद परम उदार तथा 
सुन्दर मुखवाली उन पार्वतीने दही, अक्षत तथा कुशके 
जलसे शिवजीकी पूजा की ॥ ४८--५०॥ 

जिनके लिये उन शिवाने पूर्वकालसे अत्यन्त कठोर 
तप किया था, उन शम्भुको प्रेमपूर्वक देखती हुई वे अत्यन्त 
शोभित हो रही थीं। हे मुने ! तदनन्तर मेरे एवं गर्ग आदि 
मुनियोंके कहनेपर सदाशिवने लौकिक विधिका आश्रयणकर 
पार्वतीका पूजन किया। इस प्रकार जगन्मय पार्वती तथा 
परमेश्वर परस्पर एक-दूसरेका सत्कार करते हुए परम 
शोभाको प्राप्त हो रहे थे। लक्ष्मी आदि देवियोंने त्रेलोक्यकी 
शोभासे समन्वित होकर एक-दूसरेकी ओर देखते हुए उन 
दोनोंकी विशेषरूपसे आरती उतारी ॥ ५१--५४॥ 

तत्पश्चात्‌ ब्राह्मणोंकी स्त्रियों तथा नगरकी अन्य 
स्त्रियोंने उनकी आरती की। उस समय शिवा तथा शिवको 
उत्सुकतापूर्वक देखती हुई वे सब बहुत आनन्दित हुईं॥ ५५॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें हिमालयके घर शिवके 
गमनोत्सवका वर्णन नायक सैंतालीसवाँ अध्याय पूर्ण हुआ ॥ ४७ ॥ 


शा 


डरे४ड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाफ्रफाकफ्फकफक््रफाफ्रफ््रफफ्फक््रफकाभक्फकफ्रफफाफफरफ क्फकफ्फकफमरफ्रफक्क्फक.रकरफक्कफकक्रफ्क#क्रफक्रफफफ्क्रमफरक्रक्रोशकफ क्र क्रक्रफरफकफ्रफ क्र फक्रफकर कर फ्फ कफ कफ कफ 


अड़तालीसवाँ अध्याय 
शिव-पार्वतीके विवाहका प्रारम्भ, हिमालयद्वारा शिवके गोत्रके विषयमें प्रश्न होनेपर 
नारदजीके द्वारा उत्तरके रूपमें शिवमाहात्म्य प्रतिपादित करना, हर्षयुक्त हिमालयद्वारा 
कन्यादानकर विविध उपहार प्रदान करना 


ब्रह्माजी बोले--इसी समय वहाँ गर्गाचार्यसे प्रेरित 
हो मेनासहित हिमवान्‌ कन्यादान करनेहेतु उद्यत हुए॥ १॥ 
उस समय वस्त्र तथा आभूषणोंसे शोभित महाभागा 
मेना सोनेका कलश लेकर पति हिमवानके दाहिने भागमें 
बैठ गयीं। तत्पश्चात्‌ पुरोहितके सहित हिमालयने प्रसन्न 
होकर पाद्य आदिसे और वस्त्र, चन्दन तथा आभूषणसे 
उन वरका वरण किया॥ २-३॥ 
इसके बाद हिमालय-ने ब्राह्मणोंसे कहा--अब [ कन्या- 
दानका] यह समय उपस्थित हो गया है, अत: आपलोग 
संकल्पके लिये तिथि आदिका उच्चारण कीजिये। उनके 
यह कहनेपर कालके ज्ञाता श्रेष्ठ ब्राह्मण निश्चिन्त होकर 
प्रेमपूर्वकत तिथि आदिका उच्चारण करने लगे ॥ ४-५ ॥ 
तब सृष्टिकर्ता परमेश्वर शम्भुके द्वारा हृदयसे प्रेरित 
हुए हिमालयने हँसते हुए प्रसन्‍नताके साथ शिवजीसे कहा-- 
हे शम्भो! अब आप अपने गोत्र, प्रवर, कुल, नाम, वेद 
तथा शाखाको कहिये, विलम्ब मत कीजिये॥ ६-७॥ 
ब्रह्मजी बोले--उन हिमालयकी यह बात सुनकर 
भगवान्‌ शंकर प्रसन्‍न होते हुए भी उदास हो गये और 
शोकके योग्य न होते हुए भी शोकयुक्त हो गये॥ ८॥ 
उस समय श्रेष्ठ देवताओं, मुनियों, गन्धर्वों, यक्षों 
तथा सिद्धोंने जब शंकरको निरुत्तरमुख देखा, तब हे 
नारद! आपने सुन्दर हास्य किया। हे नारद! उस समय 
ब्रह्मवेत्ता तथा शिवजीमें आसक्त चित्तवाले आपने शिवजीके 
द्वारा मनसे प्रेरित होकर वीणा बजायी। उस समय 
पर्वतराज, विष्णु, मैंने, देवताओं तथा सभी मुनियोंने आप 
बुद्धिमान्‌को ऐसा करनेसे हठपूर्वक रोका॥ ९--११॥ 
किंतु जब शिवजीकी इच्छासे आप नहीं माने, तब 
[पुनः] हिमालयने आपसे कहा--इस समय आप वीणा 
मत बजाइये। हे बुद्धिमान्‌! हे देवर्षे। जब उन्होंने 
हठपूर्वक आपको मना किया, तब आप महेश्वरका 
स्मरण करके हिमालयसे कहने लगे--॥ १२-१३॥ 


नारदजी बोले--[ हे पर्वतराज!] आप मूढ़तासे 
युक्त हैं, अत: कुछ भी नहीं जानते। महेश्वरके विषयमें 
कथनीय बातोंसे आप सर्वथा अनभिज्ञ हैं॥ १४॥ 

आपने इस समय जो इन साक्षात्‌ महेश्वरसे गोत्र बतानेके 
लिये कहा है, वह वचन अत्यन्त हास्यास्पद है ॥ १५॥ 

हे पर्वत ! ब्रह्मा, विष्णु आदि भी इनका गोत्र, कुल, 
नाम नहीं जानते, दूसरोंकी क्या बात कही जाय !|॥ १६॥ 

हे शैल! जिनके एक दिनमें करोड़ों ब्रह्मा लयको 
प्राप्त हो जाते हैं, उन शंकरका दर्शन आपने आज 
कालीके तपके प्रभावसे ही किया है॥ १७॥ 

ये प्रकृतिसे परे, परब्रह्म, अरूप, निर्गुण, निराकार, 
निर्विकार, मायाधीश तथा परात्पर हैं॥ १८॥ 

ये स्वतन्त्र, भक्तवत्सल और गोत्र, कुल तथा नामसे 
सर्वथा रहित हैं। ये अपनी इच्छासे ही सगुण, सुन्दर 
शरीरवाले तथा अनेक नामवाले हो जाते हैं॥ १९॥ 

ये गोत्रहीन होते हुए भी श्रेष्ठ गोत्रवाले हैं, कुलहीन 
होते हुए भी उत्तम कुलवाले हैं और आज पार्वतीके 
तपसे आपके जामाता हुए हैं, इसमें सन्देह नहीं ॥ २० ॥ 

उन लीलाविहारीने चराचरसहित जगत्‌को मोहित 
कर रखा है । हे गिरिसत्तम ! कोई महान्‌ ज्ञानी भी इन्हें नहीं 
जानता ब्रह्माजी भी लिंगकी आकृतिवाले महेशके मस्तकको 
नहीं देख सके। विष्णु भी पातालतक जाकर इन्हें नहीं 
प्राप्त कर पाये और आश्चर्यचकित हो गये ॥ २१-२२॥ 

हे गिरिश्रेष्ठ।/ अधिक कहनेसे क्या लाभ, शिवजीकी 
माया बड़ी दुस्तर है। त्रैलोक्य और विष्णु, ब्रह्मा आदि 
भी उसी [माया]-के अधीन हैं॥ २३॥ 

इसलिये हे पार्वतीतात! प्रयत्नपूर्वक भली-भाँति 
विचार करके आप वरके गोत्र, कुल एवं इस प्रकारके 
वरके सम्बन्धमें थोड़ा भी सन्देह मत कीजिये॥ २४॥ 

ब्रह्माजी बोले--हे मुने ! ऐसा कहकर ज्ञानी तथा 
शिवकी इच्छासे कार्य करनेवाले आप पर्वतराजको [ अपनी ] 


रुद्रसंहिता-पार्वतीखं० -अ० ४८ ] 

वाणीसे हर्षित करते हुए पुन: उनसे कहने लगे-- ॥ २५॥ 
नारदजी बोले--हे तात! हे महाशैल! हे 
शिवाजनक! आप मेरी बात सुनिये तथा उसे सुनकर 
शंकरजीको अपनी कन्या प्रदान कीजिये॥ २६॥ 
[अपनी] लीलासे अनेक रूप धारण करनेवाले सगुण 
महेशका गोत्र तथा कुल केवल नाद ही जानिये॥ २७॥ 
शिव नादमय हैं और नाद भी शिवमय है, यही 
सत्य है। शिव तथा नाद--इन दोनोंमें भेद नहीं है॥ २८ ॥ 
सृष्टिके आरम्भमें लीलासे सगुण रूप धारण 
करनेवाले शिवतके द्वारा सर्वप्रथम नादकी उत्पत्ति होनेके 
कारण वह सर्वश्रेष्ठ है॥ २९॥ 
इसलिये हे हिमालय ! अपने मनमें सर्वेश्वर शिवसे 
प्रेरित होकर मैंने आज वीणा बजायी है॥ ३०॥ 
ब्रह्माजी बोले--हे मुने | गिरीश्वर हिमालय आपका 
यह वचन सुनकर सन्तुष्ट हो गये और उनके मनका 
विस्मय जाता रहा॥ ३१॥ 
तब विष्णु आदि वे देवता एवं मुनि विस्मयरहित 
हो 'साधु-साधु “-ऐसा कहने लगे॥ ३२॥ 
सभी विद्वान्‌ लोग महेश्वरके गाम्भीर्यको जानकर 
विस्मित होकर परम आनन्दमें निमग्न हो परस्पर कहने 
लगे। जिनकी आज्ञासे यह विशाल जगत्‌ उत्पन्न हुआ 
है और जो परसे भी परे, निजबोधस्वरूप हैं, स्वतन्त्र 
गतिवाले एवं उत्कृष्ट भावसे जाननेयोग्य हैं, उन त्रिलोकपति 
शिवको आज हमलोगोंने भलीभाँति देखा॥ ३३-३४॥ 
तदनन्तर वे सुमेरु आदि सभी श्रेष्ठ पर्वत सन्देहरहित 
होकर एक साथ पर्वतराज हिमालयसे कहने लगे-- ॥ ३५॥ 
पर्वत बोले--हे शैलराज! अब आप कन्यादान 
करनेके लिये समुद्यत हो जाइये। विवादसे क्‍या लाभ! 
ऐसा करनेसे [निश्चय ही] आपके कार्यमें बाधा होगी। 
हमलोग सत्य कहते हैं, अब आपको विचार नहीं करना 
चाहिये, अत: आप शिवको कन्या प्रदान कीजिये॥ ३६॥ 
ब्रह्माजी बोले--उन सुहदोंकी वह बात सुनकर 
विधिसे प्रेरित होकर हिमालयने शिवको अपनी कन्याका 
दान कर दिया॥ ३७॥ 


[उन्होंने कहा--] हे परमेश्वर! मैं अपनी कन्या 
आपको दे रहा हूँ, हे सकलेश्वर! आप भायकि रूपमें 
इसे ग्रहण कीजिये और प्रसन्‍न होइये' ॥ ३८ ॥ 

इस प्रकार तीनों लोकोंको उत्पन्न करनेवाली अपनी 
कन्या पार्वतीको हिमालयने इस मन्त्रसे उन महान्‌ 
शिवको अर्पण कर दिया॥ ३९॥ 

इस प्रकार पार्वतीका हाथ शिवजीके हाथमें रखकर 
वे हिमालय मनमें बहुत प्रसन्‍न हुए, मानो उन्होंने 
इच्छारूपी महासागरकों पार कर लिया हो ॥ ४० ॥ 

पर्वतपर शयन करनेवाले परमेश्वरने प्रसन्‍न होकर 
अपने हाथसे वेदमन्त्रके द्वारा पार्ववीका करकमल ग्रहण 
किया। हे मुने! लौकिक गति प्रदर्शित करते हुए 
पृथिवीका स्पर्शकर महादेवने भी 'को5दात्‌” इस 
कामसम्बन्धी मन्त्रका प्रेमपूर्वक पाठ किया ॥ ४१-४२॥ 

उस समय सर्वत्र आनन्ददायक महानू्‌ उत्सव होने 
लगा और स्वर्ग, भूमि तथा अन्तरिक्षमें तीव्र जयध्वनि 
होने लगी। सभी लोगोंने अत्यन्त प्रसन्‍न होकर 'साधु' शब्द 
तथा “नमः ' शब्दका उच्चारण किया, गन्धर्वगण प्रीतिपूर्वक 
गान करने लगे तथा अप्सराएँ नाचने लगीं॥ ४३-४४ ॥ 
हिमालयके नगरके लोग भी अपने मनमें परम 
आनन्दका अनुभव करने लगे। [उस समय] महान्‌ 
उत्सवके साथ परम मंगल मनाया जाने लगा॥ ४५॥ 
मैं, विष्णु, इन्द्र, देवता एवं सभी मुनिगण अत्यन्त 
हर्षित हुए और सभीके मुखकमल खिल उठे॥ ४६॥ 
उसके बाद उन शैलराज हिमालयने अति प्रसन्‍न होकर 
कन्यादानकी यथोचित सांगता शिवको प्रदान की ॥ ४७॥ 
तत्पश्चातू उनके बन्धुजनोंने भक्तिपूर्वक भली- 
भाँति पार्वतीका पूजनकर शिवजीकों विधि-विधानसे 
अनेक प्रकारके उत्तम द्रव्य प्रदान किये। हे मुनीश्वर! 
हिमालयने भी प्रसनन्‍नचित्त होकर पार्वती तथा शिवकी 
प्रसन्‍नताके लिये अनेक प्रकारके द्रव्य दिये ॥ ४८-४९॥ 
उन्होंने उपहारस्वरूप नाना प्रकारके रत्न एवं उत्तम 
रत्नोंसे जड़े हुए विविध पात्र प्रदान किये। हे मुने! 
उन्होंने एक लाख सुसज्जित गायें, सजे-सजाये सौ घोड़े, 


१. इमां कन्यां तुभ्यमहं ददामि परमेश्वर। भार्यार्थ परिगृह्लीष्व प्रसीद सकलेश्वर ॥ (पार्वती० ४८ । ३८) 
२. विवाहमें कन्या-प्रतिग्रहके पश्चात्‌ वर इस कामस्तुतिका पाठ करता है। पूरा मन्त्र इस प्रकार है--'को<दात्कस्मा 
अदात्कामो<दात्कामायादात्कामो दाता काम: प्रतिग्रहीता कामैतत्ते।' (शु० यजुर्वेद्संहिता ७। ४८) 


डरद् 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

नाना रत्नोंसे विभूषित एक लाख अनुरागिणी दासियाँ दीं 
और एक करोड़ हाथी तथा सुवर्णजटित एवं उत्तम 
रत्नोंसे निर्मित रथ प्रदान किये। इस प्रकार परमेश्वर 
शिवको विधिपूर्वक अपनी पुत्री शिवा गिरिजाको प्रदान 
करके हिमालय कृतार्थ हो गये॥ ५०--५३ ॥ 
तत्पश्चात्‌ पर्वतराजने हाथ जोड़कर श्रेष्ठ वाणीमें 


माध्यन्दिनी शाखामें कहे गये स्तोत्रसे परमेश्वरकी स्तुति 
की | इसके बाद वेदज्ञ हिमालयकी आज्ञा पाकर मुनियोंने 
अतिप्रसन्‍न होकर शिवाके सिरपर अभिषेक किया और 
देवताओंके नामका उच्चारणकर पर्युक्षण-विधि सम्पन्न 
की। हे मुने! उस समय परम आनन्द उत्पन्न करनेवाला 
महोत्सव हुआ॥ ५४--५६॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें कन्यादानवर्णन 
नामक अड़तालीसवाँ अध्याय पूर्ण हुआ॥ ४८ ॥ 


जपाय-7-७ कस पे 


उनचासवाँ अध्याय 


अग्निपरिक्रमा करते समय पार्वतीके पदनखको देखकर ब्रह्माका मोहग्रस्त होना, बालखिल्योंकी 
उत्पत्ति, शिवका कुपित होना, देवताओंद्वारा शिवस्तुति 


ब्रह्मजी बोले--[हे नारद!] इसके अनन्तर 
मेरी आज्ञासे ईश्वरने ब्राह्मणोंद्दार अग्निस्थापन करके 
पार्ववीको अपने पास बैठाकर हवन किया। शिवने 
ऋक्‌, साम तथा यजुर्वेदके मन्त्रोंसे अग्निमें आहुति 
दी और कालीके भाई मैनाकने लाजाकी अंजलि दी। 
हे तात! इसके बाद लोकाचारका विधानकर काली 
और शिव दोनोंने प्रसन्‍नताके साथ विधिवत्‌ अग्निकी 
प्रदक्षिणा की। हे देवर्षे! उस समय गिरिजापति शंकरने 
एक अद्भुत चरित्र किया, मैं आपके स्नेहके कारण 
उसका वर्णन करता हूँ, आप सुनिये॥ १--४॥ 

उस समय शिवकी मायासे मोहित हुआ मैं पार्वतीके 
चरणोंमें मनोहर नखचन्द्रको देखने लगा॥ ५॥ 

हे देवमुने ! उसके दर्शनसे मैं मोहित हो उठा और 
मेरा मन अत्यन्त क्षुब्ध हो गया। मोहित होकर में बार- 
बार उनके अंगोंको देखने लगा, तब उस देखनेसे मेरा 
तेज शीघ्र ही पृथ्वीपर गिर गया और मैं अत्यन्त लज्जित 
हो गया। यह देखकर महादेवजी अत्यन्त कुपित हो गये 
और तब उन्होंने मुझ ब्रह्माको शीघ्र मारनेकी इच्छा 
की ॥ ६--९ ॥ 

हे नारद! वहाँ सर्वत्र बड़ा हाहाकार होने लगा, 
सभी लोग काँपने लगे तथा विश्वको धारण करनेवाले 
विष्णुको भय होने लगा॥ १०॥ 

है मुने ! तब विष्णु आदि देवगण कोपयुक्त, अपने 


तेजसे प्रज्बलित होते हुए और [मुझ ब्रह्माको] मारनेके 
लिये उद्यत उन शिवजीकी स्तुति करने लगे॥ ११॥ 

देवता बोले--हे देवदेव! हे जगद्व्यापिन्‌! हे 
परमेश। हे सदाशिव! हे जगत्पते! हे जगन्नाथ! हे 
जगन्मय! आप प्रसन्‍न हों। आप सभी पदार्थोंकी 
आत्मा, सबके हेतु, ईश्वर, निर्विकार, अव्यय, नित्य, 
निर्विकल्प, अक्षर तथा सबसे परे हैं। आप इस जगत्‌के 
आदि, मध्य, अन्त एवं अभ्यन्तर तथा बाहर विराजमान 
हैं, आप अव्यय, सनातन एवं तत्पदवाच्य, सच्चिदानन्द 
ब्रह्म हैं॥ १२--१४॥ 

मुक्तिकी कामनावाले दृढ़व्रत मुनिजन सब प्रकारसे 
संगका परित्यागकर आपके ही चरणकमलकी उपासना 
करते हैं। आप अमृतस्वरूप, शोकरहित, निर्गुण, श्रेष्ठ, 
आनन्दमात्र, व्यग्रतारहित, निर्विकार, आत्मासे रहित तथा 
मायासे परे पूर्णब्रह्म हैं॥ १५-१६॥ 

आप संसारकी उत्पत्ति, पालन तथा प्रलयके कारण 
हैं। इस संसारको आपकी अपेक्षा है, किंतु सर्वत्र व्यापक 
आप परमात्माको किसीकी अपेक्षा नहीं है॥ १७॥ 

आप एक होते हुए भी सत्‌ एवं असत्‌ हैं, द्वैत एवं 
अद्वगैत हैं, गढ़े हुए तथा न गढ़े हुए स्वर्णमें जैसे वस्तुभेद 
नहीं है, वैसे ही आप भी हैं॥ १८॥ 

पुरुषोंने अज्ञानताके कारण आपकमें विकल्पका 
आरोप किया है, इसलिये सोपाधिमें भ्रमका प्रतीकार 

किया जाता है, किंतु निरुपाधिमें नहीं॥ १९॥ 

हे महेशान ! हम सब आपके दर्शनमात्रसे धन्य हो 
गये; क्योंकि आप दृढ़ भक्तोंको आनन्द प्रदान करते हैं, 
अतः हे शम्भो! हमलोगोंपर दया कीजिये॥ २०॥ 

आप आदि हैं, आप अनादि हैं, आप प्रकृतिसे 
परे पुरुष हैं। आप विश्वेश्वर, जगन्नाथ, निर्विकार एवं 
परसे भी परे हैं। हे प्रभो! रजोगुणयुक्त ये जो विश्वमूर्ति 
पितामह ब्रह्मा हैं और सत्त्वगुणसे युक्त पुरुषोत्तम विष्णु 
हैं, वे आपकी ही कृपासे हैं। कालाग्नि रुद्र तमोगुणसे 
युक्त हैं, आप परमात्मा सभी गुणोंसे परे हैं, आप सदाशिव 
महेशान, सर्वव्यापी तथा महेश्वर हैं॥ २१--२३॥ 

हे विश्वमूर्ते | हे महेश्वर ! व्यक्त महत्तत्त्व, पंचभूत, 
तन्मात्राएँ एवं इन्द्रियाँ आपसे ही अधिष्ठित हैं॥ २४॥ 

हे महादेव! हे परेशान! हे करुणाकर ! हे शंकर ! 
प्रसन्‍न होइये। हे देवदेवेश ! पुरुषोत्तम ! प्रसन्‍न हो जाइये। 
हे प्रभो! सातों समुद्र आपके वस्त्र, सभी दिशाएँ आपकी 
महाभुजाएँ, दुलोक आपका सिर, आकाश नाभि तथा 
वायु नासिका है॥ २५-२६॥ 

हे प्रभो! रवि-सोम-अग्नि आपके नेत्र, मेघ आपके 
केश और नक्षत्र-तारा-ग्रह आपके आभूषण हैं॥ २७॥ 

हे शंकर! आप वाणी तथा मनसे सर्वथा अगोचर 
हैं, अत: हे देवेश! हे विभो। हे परमेश्वर! हमलोग 
आपकी स्तुति किस प्रकार करें॥ २८॥ 

पंचमुख, पचास करोड़ मूर्तिवाले, त्रिलोकेश, वरिष्ठ 
एवं विद्यातत्त्वस्वरूप आप रुद्रको प्रणाम है॥ २९॥ 

अनिर्देश्य, नित्य, विद्युज्ज्वालाके समान रूपवाले, 
अग्निवर्ण एवं देवाधिदेव आप शंकरको बार-बार नमस्कार 
है। करोड़ों विद्युतके समान प्रकाशमान, अष्ट कोणवाले 
तथा अत्यन्त सुन्दर रूपको धारण करके इस लोकमें 
स्थित रहनेवाले आपको नमस्कार है॥ ३०-३१॥ 

ब्रह्माजी बोले--उन [देवताओं ]-की यह बात 
सुनकर प्रसन्‍न हुए भक्तवत्सल परमेश्वरने मुझ ब्रह्माको 
शीघ्र ही अभय प्रदान कर दिया॥ ३२॥ 

है तात! उसके बाद विष्णु आदि सभी देवता तथा 


मुनिगण मन्द-मन्द हँसते हुए परम आनन्दित हो उठे॥ ३३॥ 
हे तात! मेरे उस रेतसे अत्यन्त उज्ज्वल बहुत-से 
कण हो गये और अपने तेजसे प्रज्वलित उन कणोंसे 
बालखिल्य नामक हजारों ऋषि प्रकट हो गये ॥ ३४-३५ ॥ 
हे मुने! तब वे सभी ऋषि मेरे समीप खड़े हो गये 
और बड़े प्रेमसे मुझे हे तात! हे तात! कहने लगे॥ ३६॥ 
तब ईश्वरेच्छासे प्रेरित हुए नारदजी [आप] 
क्रोधयुक्त चित्तसे उन बालखिल्य ऋषियोंसे कहने 
लगे-- ॥ ३७॥ 
नारदजी बोले--अब आपलोग एक साथ ही 
गन्धमादन पर्वतपर चले जाइये। आपलोग यहाँ मत 
रुकिये; आपलोगोंका यहाँ [कोई] प्रयोजन नहीं है॥ ३८ ॥ 
वहाँ कठोर तपस्या करके आपलोग मुनीश्वर और सूर्यके 
शिष्य होंगे, मैंने यह बात शिवजीकी आज्ञासे कही है॥ ३९॥ 
ब्रह्मजी बोले--इस प्रकार कहे गये वे बालखिल्य 
शंकरजीको नमस्कार करके शीघ्र ही गन्धमादन पर्वतपर 
चले गये। हे मुनीश्वर | तब शिवजीके द्वारा प्रेरित विष्णु 
आदिने मुझे बहुत समझाया और मैं निर्भय हो गया और 
फिर सर्वेश शंकरको भक्तवत्सल, सम्पूर्ण कार्योंको 
करनेवाला तथा दुष्टोंके गर्वको नष्ट करनेवाला समझकर 
उनकी स्तुति करने लगा॥ ४०--४२॥ 
हे देवदेव! हे महादेव! हे करुणासागर ! हे प्रभो! 
आप ही सब प्रकारसे सबके कर्ता, भर्ता तथा हर्ता हैं॥ ४३ ॥ 
मैंने यह अच्छी तरह जान लिया है कि जिस प्रकार 
बलवान्‌ बैल नाथनेसे वशमें हो जाता है, उसी प्रकार यह 
सारा चराचर जगत्‌ आपकी इच्छासे स्थित है॥ ४४॥ 
इस प्रकार कहकर हाथ जोड़ मैंने शिवको प्रणाम 
किया और विष्णु आदि अन्य सभीने भी उन महेश्वरकी 
स्तुति की ॥ ४५॥ 
तब दीनभावसे की गयी विष्णु आदि सभी देवताओंकी 
तथा मेरी शुद्ध स्तुति सुनकर महेश्वर प्रसन्‍न हो गये ॥ ४६ ॥ 
हे मुने! उन्होंने प्रसन्‍नचित्त होकर मुझे अतिक्रेष्ठ 
अभयदान दिया, सभीने महान्‌ सुख प्राप्त किया और मुझे 
अत्यन्त प्रसन्‍नता हुई ॥ ४७॥ 


॥ इस प्रकार श्रीजिवपहापुराणके अन्तर्गत द्वितीय रुद्रसंहिताके तृतीय पार्वतीखण्डमें ब्रह्माके मोहका वर्णन 
नामक उनचासवाँ अध्याय पूर्ण हुआ॥ ४९ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पचासवाँ अध्याय 
शिवा-शिवके विवाहकृत्यसम्पादनके अनन्तर देवियोंका शिवसे मधुर वार्तालाप 


ब्रह्माजी बोले--हे नारद! तदनन्तर मैंने शिवजीकी 
आज्ञासे मुनियोंके साथ परमप्रीतिसे शिवा-शिवके विवाहके 
शेष कृत्योंका सम्पादन किया। उन दोनोंके सिरपर 
आदरपूर्वक मांगलिक अभिषेक हुआ और ब्राह्मणोंने 
आदरके साथ उन्हें ध्रुवदर्शन कराया॥ १-२॥ 

हे विप्रेन्द्र ! उसके बाद हृदयालम्भनका कर्म तथा 
बड़े महोत्सवके साथ स्वस्तिवाचन हुआ॥ ३॥ 

ब्राह्मणोंकी आज्ञासे शम्भुने शिवाकी माँगमें सिन्दूर 
लगाया, उस समय गिरिजा अत्यन्त अद्भुत अवर्णनीय 
रूपवती हो गयीं। तत्पश्चात्‌ ब्राह्मणोंकी आज्ञासे दोनों 
एक आसनपर विराजमान हुए और भक्तोंके चित्तको 
आनन्द देनेवाली अपूर्व शोभासे सम्पन्न हो गये॥ ४-५॥ 

है मुने।! तदनन्तर अद्भुत लीला करनेवाले उन 
दोनोंने अपने स्थानपर आकर मेरी आज्ञासे प्रसन्‍नतापूर्वक 
संसत्रव*-प्राशन किया। इस प्रकार विवाह-यज्ञके विधिवत्‌ 
सम्पन्न हो जानेपर प्रभु शिवने मुझ लोककर्ता ब्रह्माको 
पूर्णपात्रका दान किया। तत्पश्चात्‌ शिवजीने आचार्यको 
विधिपूर्वक गोदान दिया तथा मंगल प्रदान करनेवाले जो 
अन्य महादान हैं, उन्हें भी बड़े प्रेमसे दिया॥ ६--८ ॥ 

उसके बाद उन्होंने बहुत-से ब्राह्मगोंको अलग- 
अलग सौ-सौ स्वर्णमुद्राएँ, करोड़ों रत्न तथा अनेक प्रकारके 
द्रव्य दिये। उस समय सभी देवगण एवं अन्य चराचर 
जीव हृदयसे अत्यन्त प्रसन्‍न हुए और जोर-जोरसे जयध्वनि 
होने लगी। सभी ओर मंगलध्वनिके साथ गान होने लगा 
और सबके आनन्दको बढ़ानेवाली रम्य वाद्य- ध्वनि होने 
लगी। उसके बाद मेरे साथ विष्णु, देवता, मुनिगण तथा 
अन्य लोग हिमालयसे आज्ञा लेकर प्रसन्‍्नतापूर्वक 
अपने-अपने निवासस्थानको गये॥ ९--१२॥ 

उस समय हिमालयके नगरकी स्त्रियाँ प्रसन्‍न होकर 
शिवा एवं शिवको लेकर दिव्य कोहवर-घरमें गयीं॥ १३ ॥ 

वहाँपर वे स्त्रियाँ आदरके साथ लौकिकाचार करने 


लगीं। चारों ओर आनन्द प्रदान करनेवाला महान्‌ उत्साह 
'फैल गया। उसके बाद उन सबने लोगोंका कल्याण करनेवाले 
उन शिव-शिवाको महादिव्य निवासस्थानमें ले जाकर 
प्रसन्‍नतापूर्वक लौकिकाचार किया॥ १४-१५॥ 

तत्पश्चात्‌ हिमालयके नगरकी स्त्रियाँ समीपमें 
आकर मंगलकर्म करके दम्पतीको घरमें ले गयीं॥ १६ ॥ 

वे जय-जयकारकर ग्रन्थि-बन्धन खोलने लगीं। 
उस समय वे कटाक्ष करती हुईं मन्द-मन्द हँस रही थीं 
और उनका शरीर रोमांचित हो रहा था॥ १७॥ 

वे श्रेष्ठ स्त्रियाँ वासगृहमें प्रवेश करते ही मोहित 
हो गयीं और सुन्दर रूप तथा वेषवाले, सम्पूर्ण लावण्यसे 
युक्त, नवीन यौवनसे परिपूर्ण, कामिनियोंके चित्तको 
मोहित करनेवाले, मन्द-मन्द मुसकानयुक्त प्रसन्‍न मुख- 
मण्डलवाले, कयरक्षयुक्त, अत्यन्त सुन्दर, अत्यन्त सूक्ष्म 
वस्त्र धारण किये हुए और अनेक रत्नोंसे विभूषित 
परमेश्वरको देखती हुईं अपने-अपने भाग्यकी प्रशंसा 
करने लगीं॥ १८--२० ॥ 

उस समय सोलह दिव्य नारियाँ बड़े आदरके साथ 
इन दम्पतीको देखनेके लिये शीघ्र ही पहुँच गयीं। 
सरस्वती, लक्ष्मी, सावित्री, जाहबी, अदिति, शची, लोपामुद्रा, 
अरुन्धती, अहल्या, तुलसी, स्वाहा, रोहिणी, वसुन्धरा, 
शतरूपा, संज्ञा और रति--ये देवस्त्रियाँ हैं। अन्य जो-जो 
मनोहर देवकन्याएँ एवं मुनिकन्याएँ वहाँ स्थित थीं, उनकी 
गणना करनेमें कौन समर्थ है॥ २१--२४॥ 

उनके द्वारा दिये गये रत्नके आसनपर शिवजी 
प्रसन्‍नताके साथ बैठे। इसके बाद सब देवियाँ क्रमसे 
मन्द-मन्द हँसती हुईं उनसे मधुर वचन कहने लगीं॥ २५॥ 

सरस्वती बोलीं--हे महादेव! अब प्राणोंसे भी 
अधिक प्यारी सतीदेवी आपको प्राप्त हो गयी हैं। हे 
कामुक ! इनके चन्द्रमाके समान आभावाले प्रिय मुखको 
प्रसन्‍नतापूर्वक देखकर आप सन्तापको त्याग दीजिये॥ २६॥ 


* अग्निमें घीकी आहुति देकर खुवामें अवशिष्ट घृतको जलयुक्त प्रोक्षणीपात्रमें डालनेकी विधि है। प्रत्येक आहुतिमें ऐसा किया जाता है। 
प्रोक्षणीपात्रमें डाले हुए घीको ही “संस््रव' कहते हैं। अन्तमें यजमान उसे पीता है। इसीको 'संख्रवप्राशन' कहा गया है। 


रुद्रसंहिता-पार्वतीखं० -अ० ५० ]# विवाहके अनन्तर देवियोंका शिवसे मधुर वार्तालाप * 


४२९ 


फ्रफफफफ््रफा्फ्रफ्रफ््रफ फेक फक््केफाफ्रफाकफ्ररक्फकन्‍क्ररफफ्फकफक््रफक्रफरफ््र ाकंक्क्रमफफ्फकर्कक्रफ्ा्फ्रफक्फ्रक क्रम कक्रफकक्फकक्रफक क्््रफकाफ्रफकरफ्रक्रफ क्र क्र फ्क कफ 


हे कालेश! आप इस सतीका आलिंगन करते हुए 
अपना समय व्यतीत कीजिये। सभी समय आपके आश्रित 
रहनेवाली इस सखीसे आपका वियोग नहीं होगा ॥ २७॥ 

लक्ष्मी बोलीं--हे देवेश! अब लज्जाका त्यागकर 
सतीको अपने वक्ष:स्थलमें स्थित कीजिये, जिसके बिना 
आपके प्राण निकल रहे थे, उसके प्रति कौन-सी 
लज्जा!॥ २८॥ 

सावित्री बोलीं--हे शम्भो ! सतीको भोजन कराकर 
आप भी शीघ्र भोजन कीजिये, किसी बातका खेद मत 
कौजिये और आचमन करके सतीको आदरसे कपूरमिश्रित 
ताम्बूल दीजिये॥ २९॥ 

जाह्नवी बोलीं---अब इस सुवर्णकान्तिवाली पार्वतीके 
केशोंको पकड़कर सँवारिये; क्योंकि कामिनी स्त्रियोंका 
इससे बढ़कर और कोई पतिसे प्राप्त होनेवाला सौभाग्यसुख 
नहीं होता ॥ ३०॥ 

अदिति बोलीं--हे शिवे | आप भोजनके पश्चात्‌ मुख 
शुद्ध करनेके लिये शम्भुको अति प्रेमसे जल प्रदान कीजिये; 
क्योंकि दम्पतीका परस्पर प्रेम [सर्वथा] दुर्लभ है ॥ ३१॥ 

शची बोलीं--जिसके लिये आप मोहवश विलाप 
करते-करते [दर-दर] भटक रहे थे, उस शिवाको 
वक्ष:स्थलपर धारण कीजिये, उस प्रियाके प्रति आपको 
लज्जा क्‍यों 2॥ ३२॥ 

लोपामुद्रा बोलीं--हे शंकर! भोजन करके आप 
वासगृहमें जाइये, यह स्त्रियोंका व्यवहार है। आप 
शिवाको ताम्बूल देकर शयन कीजिये॥ ३३॥ 

अरुन्धती बोलीं--हे शिव! मेना आपके निमित्त 
पार्वतीको देना नहीं चाहती थीं, किंतु मेरे बहुत समझानेपर 
उन्होंने पार्वतीको देना स्वीकार किया, अब आप इनसे 
अधिक प्रेम कीजिये॥ ३४॥ 

अहल्या बोलीं--अब आप वृद्धावस्थाको छोड़कर 
पूर्ण युवा हो जाइये, जिससे कन्या देनेवाली इस मेनाको 
पुत्रीदानसे सन्तुष्टि प्राप्त हो जाय॥ ३५॥ 


त्याग किया, उसके बाद कामदेवको जलाया, अब आपने 
[पार्वतीको प्राप्त करनेके लिये] हिमालयके घर वसिष्ठको 
कैसे भेजा ?॥ ३६॥ 

स्वाहा बोलीं--हे महादेव! अब आप स्त्रियोंके 
वचनमें स्थिर हो जाइये; क्‍योंकि विवाहमें स्त्रियोंकी 
प्रगलल्‍्भता एक व्यवहार होता है॥ ३७॥ 

रोहिणी बोलीं--हे कामशास्त्रविशारद! अब 
आप पार्वतीकी कामना पूर्ण कीजिये, आप स्वयं कामी 
हैं, अतः कामिनीके कामसागरको पार कीजिये॥ ३८ ॥ 

वसुन्धरा बोलीं--हे भावज्ञ ! आप कामार्त स्त्रियोंके 
भावको जानते हैं। हे शम्भो! स्त्री अपने स्वामीकी 
ईश्वरभावसे निरन्तर सेवा करती है, वह पतिके अतिरिक्त 
अपनी किसी भी वस्तुकी रक्षा करना नहीं चाहती ॥ ३९॥ 

शतरूपा बोलीं--भूखसे तड़पता हुआ व्यक्ति 
दिव्य सुखका भोग किये बिना सन्तुष्ट नहीं होता। अत: 
हे शम्भो! जिससे स्त्रीको सन्तुष्टि हो, आपको वही 
करना उचित है॥४०॥ 

संज्ञा बोलीं--[ हे सखि!] रत्नदीपक जलाकर 
एकान्तमें पलंग बिछाकर और उसपर ताम्बूल रखकर 
परम प्रीतिसे शीघ्रतापूर्वक शिवाके साथ शिवको स्थापित 
करो ॥ ४१॥ 

ब्रह्माजी बोले--स्त्रियोंक वे वचन सुनकर निर्विकार 
एवं महान्‌ योगियोंके गुरुके भी गुरु भगवान्‌ शंकरजी 
उनसे स्वयं कहने लगे--॥ ४२॥ 

शंकरजी बोले--हे देवियो! मेरे समीप इस 
प्रकारके ववचनको आपलोग न बोलें, आप सब पतित्रताएँ 
एवं जगत्‌की माताएँ हैं, फिर पुत्रके विषयमें इस 
प्रकारकी चपलता क्‍यों 2॥ ४३ ॥ 

ब्रह्मजी बोले--शंकरकी यह बात सुनकर सभी 
देवस्त्रियाँ लज्जित हो गयीं और सम्भ्रमके कारण 
चित्रलिखित पुतलियोंकी भाँति चुप हो गयीं॥ ४४॥ 

तदनन्तर मिष्टान्न ग्रहणकर आचमनकर प्रसनन्‍नचित्त 


तुलसी बोलीं--हे प्रभो! आपने पूर्वकालमें सतीका | महेशने पार्वतीके साथ कर्पूरयुक्त पानका सेवन किया ॥ ४५ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें परिहासवर्णन 
नामक पचासवाँ अध्याय पूर्ण हुआ॥ ५० ॥ 


शा 3 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््रफकफक्रफकक्रफकक्रफकक्रफक्कर क्र फक् क्र फर्क रफकरक्क्रक क्रफघक्र फ्रफफ्रक्रफ्ााफ्क्रफक्ा.कफ्शाआफफ्कफक्् फक.्क फ््ेाफक्रफमफा्रफ्््फक्क्फकक्कफ्ररफफ्रफ्ाक््क्रफ्फक्रफफकफ्फ 


इक्यावनवाँ अध्याय 
रतिके अनुरोधपर श्रीशंकरका कामदेवको जीवित करना, देवताओंद्वारा शिवस्तुति 


ब्रह्मजी बोले--उस अवसरपर अनुकूल समय 


मेरे पतिके जीवित होनेपर ही प्रिया पार्वतीके साथ 


जानकर प्रसन्‍्नतासे पूर्ण रति दीनवत्सल शंकरसे कहने | आपका विहार पूर्ण होगा, इसमें सन्देह नहीं॥ ८॥ 


लगी-- ॥ १॥ 
हा 


रति बोली--[हे भगवन्‌!] पार्वतीको ग्रहण 
करके आपने परम दुर्लभ सौभाग्य प्राप्त किया, किंतु मेरे 
प्राणनाथको आपने व्यर्थ ही भस्म क्‍यों कर दिया 2॥ २॥ 

अपने मनमें विचार करके मेरे पतिको जीवित कर 
दीजिये और समानरूपसे वियोगके हेतुभूत सन्तापको दूर 
कीजिये॥ ३॥ 

हे महेश्वर ! इस विवाहोत्सवमें सभी लोग सुखी हैं, 
केवल मैं ही अपने पतिके बिना दुखी हूँ॥४॥ 

हे देव! मुझे सनाथ कीजिये। हे शंकर! अब आप 
प्रसन्‍न होइये। हे दीनबन्धो ! हे परप्रभो! अपने वचनको 
आप सत्य कीजिये॥ ५॥ 

इस चराचर त्रिलोकीमें आपके बिना कौन मेरा 
दुःख दूर करनेमें समर्थ है, ऐसा जानकर मुझपर दया 
कीजिये॥ ६॥ 

हे नाथ! हे दीनोंपर कृपा करनेवाले! सभीको 
आनन्द देनेवाले उत्सवपूर्ण अपने इस विवाहमें मुझे भी 
आनन्दित कीजिये॥ ७॥ 


आप सब कुछ करनेमें समर्थ हैं, क्योंकि आप 
परमेश्वर हैं। हे सर्वेश ! बहुत क्या कहूँ, आप मेरे पतिको 
शीघ्र जीवित कीजिये॥ ९॥ 

ब्रह्मजी बोले--इस प्रकार कहकर रतिने अपने 
गाँठमें बँधी हुई कामकी भस्म उन्हें दे दी और हे नाथ ! हे 
नाथ ! ऐसा कहकर उनके सामने विलाप करने लगी ॥ १० ॥ 

रतिके रुदनकों सुनकर [वहाँ उपस्थित] सरस्वती 
आदि सभी स्त्रियाँ रोने लगीं और अत्यन्त दीन वचन 
कहने लगीं॥ ११॥ 

देवियाँ बोलीं-- [हे प्रभो!] आप भक्तवत्सल 
नामवाले, दीनबन्धु और दयानिधि हैं, आप कामको 
जीवित कर दीजिये तथा रतिको प्रसन्‍न कीजिये, आपको 
नमस्कार है॥ १२॥ 

ब्रद्मजी बोले--उनके इस वचनको सुनकर 
महेश्वर प्रसन्‍न हो गये। उन करुणासागर प्रभुने शीघ्र ही 
[उनपर ] कृपादृष्टि की॥ १३॥ 

शूलधारी शिवजीकी अमृतमयी दृष्टि पड़ते ही 
भस्मसे उसी रूप-वेष-चिह्को धारण किये हुए, सुन्दर 
तथा अद्भुत शरीरवाले कामदेव प्रकट हो गये॥ १४॥ 

उसी रूप तथा उसी आकारवाले, हास्ययुक्त एवं 
धनुष-बाणयुक्त [ अपने] पतिको देखकर रतिने उन्हें 
तथा महेश्वरको प्रणाम किया॥ १५॥ 

वह कृतार्थ हो गयी और हाथ जोड़कर [अपने] 
जीवित पतिके साथ प्राणनाथ [कामदेव ]-को प्रदान 
करनेवाले देव शंकरकोी स्तुति करने लगी॥ १६॥ 

पत्नीसहित कामकी स्तुति सुनकर भगवान्‌ शंकर 
अत्यन्त प्रसन्‍न हो गये और करुणासे आर्द्र होकर कहने 
लगे-- ॥ १७॥ 

शंकरजी बोले--हे काम! स्त्रीसहित तुम्हारी 
स्तुतिसे मैं प्रसन्‍न हूँ। हे स्वयम्भव ! अब तुम अभीष्ट वर 
माँगो, मैं उसे तुम्हें देता हूँ॥ १८॥ 


रुद्रसंहिता-पार्वतीखं० -अ० ५१ ]& रतिके अनुरोधपर श्रीशंकरका कामदेवको जीवित करना * 


४३१ 


फ्रफफफफ्रफक््रफ्फ््रॉशाफफ्फकरफक््रफकफ्रककक्रफ््कफक्क्रफक्कफ्रफ्रफफफ््रफाफ्रकरफ््क्क्क्रफक््फक्क्रफर फक्क्रफफकक्रमफफक्रकरफ्रक फ फ्रफफ्रफकफक क्र फचफ कफ फर्क फक क क्रफक्क्फ 


ब्रह्मजी बोले--शिवजीका ऐसा वचन सुनकर 
कामदेव अत्यन्त प्रसन्‍न हो गये और विनम्र होकर हाथ 
जोड़कर गद्गद वाणीमें बोले--॥ १९॥ 

कामदेव बोले--हे देवदेव! हे महादेव! हे 
करुणासागर ! हे प्रभो! हे सर्वेश! यदि आप प्रसनन हैं, 
तो मुझे आनन्द प्रदान कीजिये॥ २०॥ 

हे प्रभो! मैंने पूर्व समयमें जो अपराध किया है, 
उसे क्षमा कीजिये। स्वजनोंमें परम प्रीति और अपने 
चरणोंमें भक्ति दीजिये॥ २१॥ 

ब्रह्मजी बोले--कामदेवकी यह बात सुनकर 
करुणासागर परमेश्वर प्रसन्‍न हो 'तथास्तु '--ऐसा कहकर 
हँसते हुए उनसे पुनः कहने लगे--॥ २२॥ 

ईश्वर बोले--हे काम! हे महामते! मैं तुमपर 
प्रसन्‍न हूँ, तुम भयका त्याग करो और विष्णुके समीप 
जाओ तथा बाहर स्थित हो जाओ॥ २३॥ 

ब्रह्माजी बोले--यह सुनकर वह कामदेव सिर 
झुकाकर प्रभुको प्रणाम करके परिक्रमाकर उनकौ स्तुति 
करते हुए बाहर जाकर विष्णु एवं अन्य देवताओंको 
प्रणामकर उनकी उपासना करने लगा॥ २४॥ 

देवताओंने कामदेवसे सम्भाषणकर कल्याणकारी 
आशीष प्रदान किया, इसके बाद प्रसन्‍नतापूर्वक शिवजीका 
हृदयमें स्मरण करके वे विष्णु आदि उनसे कहने 
लगे-- ॥ २५॥ 

देवता बोले--हे काम! तुम धन्य हो, जो 
शिवजीके द्वारा दग्ध हो जानेके बाद भी उनके अनुग्रह- 
पात्र बने और अखिलेश्वरने सात्त्विक कृपादृष्टिसे तुम्हें 
जीवित कर दिया॥ २६॥ 

कोई भी किसीको सुख-दुःख देनेवाला नहीं है, 
पुरुष स्वयं अपने किये हुए कर्मका फल भोगता है। 
समयके आनेपर रक्षा, विवाह तथा जन्म होता है, उसे 
कौन रोक सकता है ?॥ २७॥ 

ब्रह्मजी बोले--ऐसा कहकर उनका सत्कार 


करके सफल मनोरथवाले वे सभी विष्णु आदि देवगण 
सुखपूर्वक वहीं स्थित हो गये॥ २८ ॥ 

कामदेवने भी प्रमुदित होकर शिवजीकी आज्ञासे 
वहीं निवास किया। उस समय जय शब्द, नम:शब्द और 
साधु शब्द होने लगा॥ २९॥ 

उसके बाद शिवजीने अपने निवासगृहमें पार्वतीको 
बायीं ओर बैठाकर उन्हें मिष्टाननका भोजन कराया और 
उन्होंने भी परम प्रसन्‍न होकर उन शिवजीको भोजन 
कराया ॥ ३०॥ 

इस प्रकार लोकाचारमें लगे हुए वे शम्भु वहाँका 
कृत्य करके मेना तथा हिमालयसे आज्ञा लेकर जनवासमें 
चले गये॥ ३१॥ 

है मुने! उस समय महोत्सव होने लगा, वेदध्वनि 
होने लगी तथा लोग चारों प्रकारके बाजे* बजाने लगे॥ ३२॥ 

शिवजीने अपने स्थानपर आकर मुनियोंको, मुझे 
तथा विष्णुको प्रणाम किया। देवता आदिने लोकाचारके 
कारण उनको भी प्रणाम किया॥ ३३॥ 

उस समय जय शब्द और नम: शब्दका उच्चारण 
होने लगा और सभी प्रकारके विध्नोंको दूर करनेवाली 
मंगलदायिनी वेदध्वनि होने लगी॥ ३४॥ 

विष्णु, मैं, इन्द्र, सभी देवगण, ऋषि, सिद्ध, उपदेव एवं 
नाग अलग-अलग शिवजीकी स्तुति करने लगे-- ॥ ३५॥ 

देवता बोले--हे शंकर ! हे सर्वाधार! आपकी 
जय हो। हे महेश्वर! आपकी जय हो। हे रुद्र! हे 
महादेव ! हे विश्वम्भर! हे प्रभो! आपकी जय हो। हे 
कालीपते ! हे स्वामिन्‌ | हे आनन्दप्रवर्धक ! आपकी जय 
हो। हे त््यम्बक! हे सर्वेश! आपकी जय हो। हे 
मायापते ! हे विभो! आपकी जय हो॥ ३६-३७॥ 

हे निर्गुण! हे निष्काम! हे कारणातीत! हे सर्वग! 
आपकी जय हो। हे सम्पूर्ण लीलाओंके आधार | आपकी 
जय हो। हे अवतार धारण करनेवाले |! आपको नमस्कार 
है॥ ३८॥ 


* अमरकोशमें जो चार प्रकारके बाजे बताये गये हैं, संसारके सभी प्राचीन अथवा अर्वाचीन वाद्य उन्हींके अन्तर्गत हैं। उनके नाम इस 
प्रकार हैं-तत, आनद्ध, सुषिर और घन। 'तत' वह बाजा है, जिसमें तारका विस्तार हो--जैसे वीणा, सितार आदि। जिसे चमड़ेसे मढ़ाकर 
कसा गया हो, वह 'आनद्ध' कहलाता है--जैसे ढोल, मृदंग, नगारा आदि। जिसमें छेद हो और उसमें हवा भरकर स्वर निकाला जाता हो, उसे 
'सुषिर' कहते हैं--जैसे वंशी, शंख, विगुल, हारमोनियम आदि। काँसेके झाँ् आदिको 'घन' कहते हैं। 


४३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ्रफफफ्रफ्फाकफ्रफफककरर कक्ष क्रफफफ्रफ्शककरफक््कफ फरार क्रक्रफ्फााफ्रफभाफफ्रफ्रक क्र कफ फक्रफक्रफक्फ्रमोभाफफरफक्रक्करस_क्ाकंफ्कफफ्फफ 


अपने भक्तोंकी कामनाको पूर्ण करनेवाले हे ईश! 
हे करुणासागर! आपकी जय हो। हे आनन्दमय।! हे 
सुन्दररूपवाले |! आपकी जय हो। हे मायासे सगुण रूप 
धारण करनेवाले! आपकी जय हो॥ ३९॥ 

हे उग्र! हे मृड! हे सर्वात्मन्‌! हे दीनबन्धो! हे 
दयानिधे | आपकी जय हो। हे अविकार ! हे मायेश | हे 
वाणी तथा मनसे अतीत स्वरूपवाले ! आपकी जय हो ॥ ४० ॥ 

ब्रह्मजी बोले-- [ हे नारद !] इस प्रकार गिरिजापति 


महेश्वर प्रभुकी स्तुतिकर वे विष्णु आदि देवगण परम 
प्रीतिसे शिवजीकी यथोचित सेवा करने लगे॥ ४१॥ 

हे नारद! तब लीलासे शरीर धारण करनेवाले महेश्वर 
भगवान्‌ शम्भुने उन सबको श्रेष्ठ सम्मान प्रदान किया ॥ ४२॥ 

हे तात! इसके बाद वे विष्णु आदि सभी लोग 
महेश्वरकी आज्ञा प्राप्त करके अत्यन्त हर्षित, प्रसन्‍नमुख 
तथा सम्मानित होकर अपने-अपने स्थानको चले 
गये ॥ ४३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वती खण्डमें कामसंजीवनवर्णन 
नामक इक्यावनवाँ अध्याय पूर्ण हुआ॥ ५१ ॥ 


जपयय-3#-३-ी0-क७--7प: 


बावनवाँ अध्याय 


हिमालयद्वारा सभी बरातियोंको भोजन कराना, शिवका विश्वकर्मद्वारा निर्मित 
वासगृहमें शयन करके प्रातः:काल जनवासेमें आगमन 


ब्रह्माजी बोले--हे तात! इसके बाद भाग्यवान्‌ 
एवं बुद्धिमान्‌ पर्वतश्रेष्ठ हिमालयने सबको भोजन करानेके 
लिये आँगनको सजाया॥ १॥ 

उन्होंने अच्छी प्रकारसे उसका मार्जन तथा लेपन 
कराया और अनेक प्रकारकी सुगन्धित वस्तुओंसे आदरपूर्वक 
उसे अलंकृत कराया॥ २॥ 

तदनन्तर अपने पुत्रों तथा अन्य पर्वतोंद्रारा शंकरजी- 
सहित सभी देवगणों तथा अन्य लोगोंको भोजनके लिये 
बुलवाया॥ ३॥ 

है मुने! हिमालयके आमन्त्रणको सुनकर विष्णु 
तथा सभी देवता आदिके साथ वे प्रभु प्रसन्‍नताके साथ 
भोजनके लिये वहाँ गये॥ ४॥ 

हिमालयने प्रभु तथा उन सभी देवगणोंका यथोचित 
सत्कार करके घरके भीतर उत्तम आसनोंपर प्रसन्‍नताके 
साथ बैठाया और उन्हें अनेक प्रकारकी सुभोज्य वस्तुओंको 
परोसकर नमग्रतापूर्वक हाथ जोड़कर भोजनके लिये 
प्रार्थना की ॥ ५-६॥ 

उसके बाद विष्णु आदि सभी देवता [हिमालयसे ] 
इस प्रकार सम्मानित होकर सदाशिवको आगेकर भोजन 
करने लगे॥ ७॥ 

उस समय सभी देवगण मिलकर एक साथ 


पंक्तिबद्ध होकर [परस्पर] हास्य करते हुए अलग- 
अलग भोजन करने लगे॥ ८॥ 

महाभाग नन्‍्दी, भूृंगी, वीरभद्र तथा वीरभद्रके गण 
पृथक्‌ होकर कौतूृहलमें भरकर भोजन करने लगे॥ ९॥ 

अनेक प्रकारकी शोभासे सम्पन्न महाभाग इन्द्र 
आदि लोकपाल तथा देवगण अनेक प्रकारके हास- 
परिहासके साथ भोजन करने लगे॥ १०॥ 

सभी मुनि, ब्राह्मण तथा भूगु आदि ऋषिगण आनन्दके 
साथ पृथक्‌ पंक्तिमें बैठकर भोजन करने लगे॥ ११॥ 

इसी प्रकार चण्डीके सभी गणोंने भी भोजन किया। 
वे भोजन करनेके बाद प्रसन्‍नतापूर्वक कौतूहल करते हुए 
अनेक प्रकारके हास-परिहास कर रहे थे॥ १२॥ 

इस तरह विष्णु आदि उन सभी देवताओंने आनन्दके 
साथ भोजन किया, फिर आचमन करके विश्रामके लिये वे 
प्रसनतापूर्वक अपने-अपने निवासस्थानको चले गये॥ १३ ॥ 

इधर, मेनाकी आज्ञासे सभी पतिक्रता स्त्रियाँ 
भक्तिपूर्वक शिवसे प्रार्थनकर वास नामक परमानन्ददायक 
निवासगृहमें ले गयीं॥ १४॥ 

वहाँपर मेनाके द्वारा दिये गये मनोहर रत्नके 
सिंहासनपर बैठकर प्रसन्‍्नतापूर्वक शिवजी वासगृहको 
देखने लगे॥ १५॥ 


रुद्रसंहिता-पार्वतीखं० -अ० ५२ ] 


* हिमालयद्वारा बरातियोंको भोजन कराना « 


४३३ 


फ्रफफफफ्रफा्क्रफ्रफक्रफककफ््फाफरफ्कक्र कक क्र फकरक्रफ्् क्क्रफ्श्फरफक्रफघन्‍फफ्रफकक मकर फरक कर फक्ॉरफक कर फ्रक कफ क क्र फ्रफम फर््फक््र फका्क्रफक््रफ्क्रफ्राकफ्रकरफकर््रफक्क क्र रक कक 


वह गृह सैकड़ों जलते हुए रत्नदीपकोंसे प्रकाशित 
तथा शोभासम्पन्न था, वहाँ अनेक प्रकारके रत्नोंके पात्र 
विराज रहे थे, उसमें स्थान-स्थानपर मोती तथा मणियाँ 
लगी हुई थीं। वह रत्नोंके दर्पणकी शोभासे युक्त था, वह 
श्वेत वर्णके चँबरोंसे मण्डित था, उसमें मोतियों और 
मणियोंकी मालाएँ लगी हुई थीं। वह परम ऐश्वर्यसे 
सम्पन्न, अनुपम, महादिव्य, विचित्र, अत्यन्त मनोहर तथा 
चित्तको प्रसन्‍न करनेवाला था और उसके प्रत्येक स्थलमें 
नाना प्रकारकी कारीगरी की गयी थी॥ १६--१८॥ 

वह गृह शिवके द्वारा दिये गये वरका अतुलनीय 
प्रभाव प्रकट कर रहा था और शोभासे सम्पन्न होनेके कारण 
उस गृहका शिवलोक नामकरण किया गया था॥ १९॥ 

वह अनेक प्रकारके सुगन्धित उत्तम द्र॒व्योंसे सुवासित, 
उत्तम प्रकाशसे युक्त, चन्दन-अगस्युक्त तथा पुष्पकी 
शय्यासे समन्वित था॥ २०॥ 

वह गृह विश्वकर्माके द्वारा रचित नाना प्रकारके 
चित्रोंकी विचित्रतासे युक्त था, उसमें सभी उत्तम रत्नोंके 
सारोंसे रचित श्रेष्ठ हारोंके ढेर लगे हुए थे॥ २१॥ 

कहीं देवताओंके लिये अत्यन्त मनोहर वैकुण्ठ बना 
हुआ था, कहीं ब्रह्मलोक बना हुआ था, कहीं लोकपालोंका 
पुर बना हुआ था, कहीं मनोहर कैलास बना हुआ था, 
कहीं इन्द्रका मन्दिर बना हुआ था और कहीं सबके 
ऊपर शिवलोक सुशोभित हो रहा था॥ २२-२३॥ 

आश्चर्यवकित करनेवाले ऐसे घरको देखकर 
शिवजी गिरिराज हिमालयकी प्रशंसा करते हुए परम 
प्रसन्‍न हो गये॥ २४॥ 

उसके बाद शिवजीने परम रमणीय तथा उत्तम 
रत्न-पर्यकपर प्रसन्‍न हो लीलापूर्वक शयन किया॥ २५॥ 

हिमालयने अपने सभी भाइयोंको तथा अन्य लोगोंको 
बड़े प्रेमसे भोजन कराया तथा शेष कृत्य पूर्ण किया॥ २६॥ 

इस प्रकार हिमालयको सब कार्य पूर्ण करते हुए 
एवं ईश्वर शिवजीके शयन करते हुए सारी रात बीत गयी 
और प्रभातकाल उपस्थित हो गया॥ २७॥ 


तब प्रातःकाल होनेपर धैर्य एवं उत्साहसे भरे हुए 
लोग अनेक प्रकारके बाजे बजाने लगे॥ २८॥ 

विष्णु आदि सभी देवगण उठ गये और अपने 
इष्टदेव शंकरका स्मरणकर प्रसन्‍नताके साथ शीतघ्रतासे 
सज्जित होकर तैयार हो गये। अपने-अपने वाहनोंको 
सजाकर कैलास जानेके लिये उत्सुक उन लोगोंने 
शिवजीके समीप धर्मको भेजा। तत्पश्चात्‌ नारायणकी 
आज्ञासे निवासगृहमें आकर योगी धर्म योगीश्वर शंकरसे 
समयोचित वचन कहने लगे--॥ २९--३१॥ 

धर्म बोले--हे भव! उठिये, उठिये, आपका 
कल्याण हो। हे प्रमथाधिप ! जनवासेमें चलिये और वहाँ 
उन सभीको कृतार्थ कीजिये॥ ३२॥ 

ब्रह्मजी बोले--[हे नारद!] धर्मराजके इस 
वचनको सुनकर शिवजी हँसे। उन्होंने कृपादृष्टिसे 
धर्मकी ओर देखा और शब्याका परित्याग किया। वे 
हँसते हुए धर्मसे कहने लगे--तुम आगे चलो, मैं भी वहाँ 
शीघ्र ही आऊँगा, इसमें सन्देह नहीं है॥ ३३-३४॥ 

ब्रह्माजी बोले--शंकरजीके द्वारा इस प्रकार कहे 
जानेपर धर्मराज जनवासेमें गये और बादमें स्वयं प्रभु 
शंकरजी भी वहाँ जानेका विचार करने लगे॥ ३५॥ 

इसे जानकर स्त्रियाँ आनन्दमें भरकर वहाँ पहुँच 
गयीं और शिवके दोनों चरणोंको देखती हुई मंगलगान 
करने लगीं। इसके बाद वे शिवजी लोकाचार प्रदर्शित 
करते हुए प्रातःकृत्य करके मेना एवं पर्वतराजसे आज्ञा 
लेकर जनवासेमें गये॥ ३६-३७॥ 

है मुने! उस समय महोत्सव होने लगा, वेदध्वनि 
होने लगी और लोग चारों प्रकारके बाजे बजाने लगे॥ ३८ ॥ 

शिवजीने अपने स्थानपर आकर मुनियोंको, मुझे 
तथा विष्णुको प्रणाम किया तथा देवता आदिने भी 
लौकिक आचारवश उनकी वन्दना की॥ ३९॥ 

[उस समय चारों ओर] जय शब्द, नम: शब्द 
और मंगलदायक वेदध्वनि होने लगी, इस प्रकार वहाँ 
महान्‌ कोलाहल व्याप्त हो गया॥४०॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्ववीखण्डमें वरवर्गकका भोजन और शिवशयन- 
वर्णन नायक बावनवाँ अध्याय पूर्ण हुआ॥ ५२ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तिरपनवाँ अध्याय 


चतुर्थीकर्म, बरातका कई दिनोंतक ठहरना, सप्तर्षियोंक समझानेसे हिमालयका 
बरातको विदा करनेके लिये राजी होना, मेनाका शिवको अपनी कन्या 
सौंपना तथा बरातका पुरीके बाहर जाकर ठहरना 


ब्रह्मजी बोले--[हे नारद!] तदनन्तर विष्णु 
आदि सभी देवगण एवं तपोधन मुनिगण आवश्यक कर्म 
करके हिमालयसे प्रस्थान करनेका उपक्रम करने लगे॥ १॥ 

हिमालय भी स्नानकर अपने इष्टदेवकी यत्नपूर्वक 
पूजा करके नगरवासियों एवं बन्धुवर्गोको बुलाकर 
प्रसन्‍नतापूर्वक जनवासेमें गये। उन्होंने शंकरजीका विधिवत्‌ 
पूजन करके आनन्दपूर्वक प्रार्थना कौ--आप इन सभीके 
साथ कुछ दिनतक मेरे घरपर निवास कौजिये॥ २-३॥ 

हे शम्भो! आपके दर्शनसे मैं कृतार्थ तथा धन्य हो 
गया हूँ, इसमें संशय नहीं है, जो कि आप देवताओंके 
साथ मेरे घर आये हैं॥ ४॥ 

ब्रह्माजी बोले--शैलराजने इस प्रकार बहुत कहकर 
दोनों हाथ जोड़कर प्रणाम करके विष्णु आदि देवगणोंके 
साथ प्रभुको आमन्त्रित किया। तत्पश्चात्‌ आदरके साथ 
मनमें शिवजीका ध्यानकर विष्णुके सहित देवता तथा मुनिगण 
प्रसन्‍नतापूर्वक हिमालयसे कहने लगे-- ॥ ५-६ ॥ 

देवता बोले--हे गिरिराज! आप धन्य हैं और 
आपकी कीर्ति महान्‌ है, तीनों लोकोंमें आपके समान 
पुण्यात्मा कोई व्यक्ति नहीं है, जिसके द्वारपर सज्जनोंको 
गति देनेवाले, भक्तवत्सल एवं परब्रह्म महेश्वर अपने 
सेवकोंके साथ कृपा करके पधारे॥ ७-८ ॥ 

आपने [हमें ठहरनेके लिये] मनोहर जनवासा 
दिया एवं विविध सम्मान किया। हे गिरीश्वर! आपने 
ऐसे उत्तम भोजन दिये, जो अवर्णनीय हैं॥ ९॥ 

वहाँ कोई आश्चर्य नहीं, जहाँ [साक्षात्‌] अम्बिका 
शिवादेवी हैं। सब कुछ सर्वथा परिपूर्ण है, कुछ भी शेष 
नहीं रहा, हमलोग धन्य हैं, जो यहाँपर आ गये॥ १०॥ 

ब्रह्मजी बोले--[हे नारद!] इस प्रकार वहाँ 
परस्पर एक-दूसरेकी उत्तम प्रशंसा हुई। उस समय 
वैदिक मन्त्रों, साधु तथा जय शब्दकी ध्वनि होने लगी 
और नाना प्रकारके उत्सव होने लगे॥ ११॥ 


मंगलगान होने लगा, अप्सराएँ नाचने लगीं, मागध 
स्तुति करने लगे और द्रव्योंका पर्याप्त दान हुआ॥ १२॥ 

तत्पश्चात्‌ देवेशका आमन्त्रणकर हिमालय अपने 
घर गये और अनेक विधि-विधानोंसे भोजनोत्सवकी 
तैयारी करने लगे॥ १३॥ 

वे कुतृहलपूर्वक परिवारसहित प्रभु शंकरको भोजन 
करानेके लिये प्रेमके साथ ले आये॥ १४॥ 

परम आदरससे शिवजीके, विष्णुके, मेरे, सभी देवताओंके, 
मुनियोंके तथा अन्य गये हुए लोगोंके चरणोंको धोकर 
बन्धु-बान्धवोंसहित गिरिराजने बड़े प्रेमसे उन सबको 
मण्डपके भीतर [ आसन देकर] बैठाया॥ १५-१६॥ 

विष्णु, सदाशिव एवं मुझ ब्रह्मासहित समस्त लोग 
भोजन करने लगे। [इस प्रकार] गिरिराजने रसीले 
विविध अन्‍्नोंसे उन सबको तृप्त किया। उस समय 
नगरकी नारियाँ हँसती हुई एवं उन सभीकी ओर यत्नसे 
देखती हुई मधुर वाणीमें गालियाँ देने लगीं॥ १७-१८॥ 

है नारद! इस प्रकार सब लोग विधिवत्‌ भोजन 
करके आचमनकर गिरिराजसे आज्ञा लेकर प्रसन्नता एवं 
तृप्तिसे युक्त हो अपने-अपने स्थानको चले गये॥ १९॥ 

हे मुने ! इसी प्रकार तीसरे दिन भी गिरिराजने विधिवत्‌ 
दान, सम्मान एवं आदर आदिके द्वारा उनका सत्कार किया। 
चौथा दिन प्राप्त होनेपर बड़ी शुद्धताके साथ चतुर्थी कर्म 
विधिवत्‌ सम्पन्न हुआ, जिसके बिना वह उत्सव अधूरा ही 
रह जाता । उस समय अनेक प्रकारका उत्सव, जय-जयकार 
तथा साधु शब्दोंका उच्चारण, नाना प्रकारका दान, गान 
एवं नृत्य होने लगा॥ २०--२२॥ 

पाँचवाँ दिन प्राप्त होनेपर प्रसन्‍न हुए सभी देवताओंने 
बड़े प्रेमके साथ गिरिराजसे विदाईके लिये निवेदन 
किया। यह सुनकर हिमालयने हाथ जोड़कर देवताओंसे 
कहा-हे देवताओ! अभी आपलोग कुछ दिन और रहें 
तथा मेरे ऊपर कृपा करें॥ २३-२४॥ 

ऐसा कहकर उन्होंने बड़े स्नेहसे शंकर, विष्णु, 
मुझ ब्रह्मा तथा अन्य देवताओंको बहुत दिनोंतक बड़े 
आदरके साथ ठहराया॥ २५॥ 

इस प्रकार निवास करते हुए जब बहुत दिन बीत गये, 
तब देवताओंने हिमालयके पास सप्तर्षियोंको भेजा॥ २६॥ 

उन्होंने गिरिराज तथा मेनाको समयोचित बातें 
कहकर समझाया और प्रशंसा करते हुए प्रसन्‍्नतापूर्वक 
श्रेष्ठ शिवतत्त्वको विधिवतू प्रतिपादित किया॥ २७॥ 

हे मुने! उनके समझानेसे हिमालयने उसे स्वीकार 
कर लिया। तब शिवजी विदा होनेके लिये देवताओंसहित 
हिमालयके घर गये॥ २८ ॥ 

जब देवेश शिव देवताओंसहित अपने कैलासपर्वतके 
लिये यात्रा करने लगे, तब मेना ऊँचे स्वरसे रोने लगीं 
और कृपासागर शंकरजीसे कहने लगीं--॥ २९॥ 

मेना बोलीं--कृपानिधे | आप कृपा करके भलीभाँति 
शिवाका पालन कीजियेगा, आप आशुतोष हैं, अतः 
पार्वतीके हजारों दोषोंको क्षमा कीजियेगा॥ ३०॥ 

हे प्रभो! यह मेरी कन्या जन्म-जन्मान्तरसे आपके 
चरणकमलकी भक्त है, आप महादेव प्रभुको छोड़कर इसे 


सोते अथवा जागते समय भी किसीका स्मरण नहीं रहता। 
हे मृत्युंजय ! आपकी भक्तिके सुननेमात्रसे ही यह हर्षके 
आँसू गिराती हुई पुलकित हो जाती है और आपकी निन्दासे 
यह मौन हो मृतकके समान हो जाती है॥ ३१-३२॥ 

ब्रह्मजी बोले--तब ऐसा कहकर मेना उन्हें 
अपनी पुत्रीको समर्पितकर जोर-जोरसे रुदन करके उन 
दोनोंके सामने मूच्छित हो गयीं। तदनन्तर शंकरने मेनाको 
समझा करके और उनसे तथा हिमालयसे आज्ञा लेकर 
देवगणोंके साथ महोत्सवपूर्वक यात्रा की॥ ३३-३४॥ 

तदनन्तर सभी देवताओंने हिमालयके कल्याणकी 
कामना करते हुए प्रभु तथा अपने गणोंके साथ मौन हो 
प्रस्थान किया॥ ३५॥ 

[कुछ दूर जाकर] हर्षित देवता हिमालयकी पुरीके 
बाहर बगीचेमें शिवजीसहित आनन्दपूर्वक ठहर गये और 
शिवाके आगमनकी प्रतीक्षा करने लगे॥ ३६॥ 

हे मुनीश्वर ! इस प्रकार देवगणोंके सहित शिवकी 
उत्तम यात्राका वृत्तान्त मैंने आपसे कह दिया। अब 
उत्सव तथा [विदाईके अनन्तर होनेवाले] विरहसे युक्त 
शिवाकी यात्रा सुनिये॥ ३७॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें शिवयात्रावर्णन 
नामक तिरपनवाँ अध्याय पूर्ण हुआ॥ ५३ ॥ 

चौवनवाँ अध्याय 
मेनाकी इच्छाके अनुसार एक ब्राह्मणपत्नीका पार्वतीको पातिब्रतधर्मका उपदेश देना 


ब्रह्मजी बोले--उसके बाद सप्तर्षियोंने हिमालयसे 
कहा--आज गिरिजाकी विदाईके लिये उत्तम मुहूर्त है, 
अतः आप अपनी पुत्री पार्वतीकी विदाई कर दीजिये॥ १॥ 

हे मुनीश्वर! यह बात सुनकर वे हिमालय 
पार्वतीवियोगजन्य दुःखका स्मरणकर कुछ देरके लिये 
व्याकुल हो गये॥ २॥ 

फिर कुछ कालके अनन्तर चेतना प्राप्त होनेपर ' ऐसा 
ही होगा'--यह कहकर उन्होंने मेनाको सन्देश भेजा॥ ३॥ 

हे मुने! शैलका सन्देश सुनकर मेना हर्ष तथा 
शोकसे युक्त हो गयीं और गिरिजाको विदा करानेके लिये 
उद्यत हो गयीं॥ ४॥ 


हे मुने! हिमाचलप्रिया उन मेनाने प्रथम वेद तथा 
अपने कुलकी रीति सम्पन्न की, फिर पार्वतीकी यात्राके 
निमित्त वे नाना प्रकारके मंगलविधान करने लगीं॥ ५॥ 

उन्होंने पार्ववीको अनेक रत्नों तथा श्रेष्ठ वस्त्रोंसे 
और राजकुलोचित श्रंगारों तथा उत्तमोत्तम द्वादश आभरणोंसे 
अलंकृत किया। तदनन्तर मेनाके मनकौ बात जानकर 
एक पतिद्रता ब्राह्मणपत्नी गिरिजाको श्रेष्ठ पातिब्रत- 
धर्मका उपदेश देने लगी--॥ ६-७॥ 

ब्राह्मणपली बोली--हे गिरिजे! तुम प्रेमपूर्वक 
मेरा यह वचन सुनो। मेरे ये वचन स्त्रियोंको इस लोक 
तथा परलोकमें सुख देनेवाले हैं तथा इनके सुननेसे भी 

स्त्रियोंका कल्याण हो जाता है॥ ८॥ 


/! फा ! तह | । ! 
॥ी। | | [|| कि ली 
॥ % [६ नह; | |! ॥। 
हक है ! 4 
[॥॥ ॥/॥ )0 0 ही हो 
[क्‍ '१ । 

इस जगतूमें पतिब्रता नारी ही धन्य है, इसके 
अतिरिक्त और कोई नारी पूजाके योग्य नहीं है। वह सब 
लोगोंको पवित्र करनेवाली तथा समस्त पापोंको दूर 
करनेवाली है॥ ९॥ 

हे शिवे! जो स्त्री अपने स्वामीकी परमेश्वरके 
समान सेवा करती है, वह यहाँ अनेक भोगोंको भोगकर 
अन्तमें पतिके साथ उत्तम गतिको प्राप्त होती है॥ १०॥ 

सावित्री, लोपामुद्रा, अरुन्धती, शाण्डिल्या, शतरूपा, 
अनसूया, लक्ष्मी, स्वधा, सती, संज्ञा, सुमति, श्रद्धा, मेना 
और स्वाहा आदि बहुत-सी पतिब्रताएँ हैं, जिन्हें 
विस्तारके भयसे यहाँ नहीं कह रही हूँ॥११-१२॥ 

ये सभी पातित्रत्यधर्मके प्रभावसे ही जगतूमें मान्य 
तथा पूज्य हुईं। ब्रह्मा, विष्णु, महेश्वर एवं अन्य 
मुनीश्वरोंने भी इनका सम्मान किया है॥ १३॥ 

इसलिये तुम्हें अपने पति शंकरकी विशेष रूपसे 
सेवा करनी चाहिये; क्योंकि ये दीनोंपर अनुग्रह करनेवाले 
एवं पूज्य होनेके कारण सबके सेव्य हैं और सजनोंके 
गतिदाता हैं ॥ १४॥ 

पतिब्रताओंका धर्म महान्‌ है, जिसका वर्णन श्रुतियों 
तथा स्मृतियोंमें भरा हुआ है। निश्चय ही पातित्रत्यधर्म 
जितना श्रेष्ठ है, उतना अन्य धर्म श्रेष्ठ नहीं है॥ १५॥ 

स्त्रीको चाहिये कि जब अपना प्रिय पति भोजन 


प््य््डम 


कर ले, तब स्वयं पतिभक्तिमें परायण होकर भोजन करे। 
हे शिव! जब पति खड़ा हो, तब साध्वी स्त्रीको भी खड़ा 
ही रहना चाहिये॥ १६॥ 
पतिके सो जानेपर स्वयं शयन करे और उसके उठनेसे 
पहले स्वयं जाग जाय, पतिका सर्वदा छलरहित हो हित 
करे। हे शिवे ! कभी अलंकारसे रहित हो अपने स्वामीके 
सम्मुख न जाय । जब स्वामी कार्यवश परदेश चला जाय, 
तो कभी शरीरका संस्कार एवं श्रृंगार न करे॥ १७-१८॥ 
पतिब्रता स्त्रीको चाहिये कि वह पतिका नाम कभी 
न ले, पतिके द्वारा क्रुद्ध होकर कठोर वचन कहनेपर भी 
उसे बुरा वचन न कहे और पतिके शासित करनेपर भी 
प्रसन्‍न रहे । उस समय भी यही कहे कि स्वामिन्‌! और 
अधिक दण्ड देकर मेरे ऊपर कृपा कीजिये॥ १९॥ 
पतिके बुलानेपर घरका सारा कामकाज छोड़कर 
उनके समीप जाय और शीघ्रतासे प्रणामकर हाथ जोड़कर 
उनसे प्रेमपूर्वक कहे। हे स्वामिन्‌! आपने किसलिये 
बुलाया है, कृपाकर आज्ञा दीजिये, इसके बाद उस आज्ञाको 
प्रसन्‍नतापूर्वक सम्पन्न करना चाहिये॥ २०-२१॥ 
दरवाजेपर खड़ी होकर बहुत कालतक इधर-उधर 
न देखे और न तो दूसरेके घर जाय। किसीका भेद लेकर 
किसी अन्यके सामने उसको प्रकाशित न करे॥ २२॥ 
बिना कहे ही पतिके लिये पूजनकी सामग्री प्रस्तुत 
करे और पतिके हितके लिये निरन्तर अवसरकी प्रतीक्षा 
करती रहे | पतिकी आज्ञाके बिना कभी भी तीर्थयात्राके 
लिये न जाय और किसी समाज तथा उत्सवको देखनेके 
लिये भी न जाय। जिस स्त्रीको तीर्थयात्राकी इच्छा हो, 
वह अपने स्वामीका चरणामृत लेकर सन्तुष्ट हो जाय; 
क्योंकि पतिके चरणोदकमें सभी तीर्थ एवं क्षेत्र निवास 
करते हैं, इसमें सन्देह नहीं है॥ २३--२५॥ 
पतिके भोजन करनेके पश्चात्‌ उसका उच्छिष्ट जो भी 
इष्ट अन्नादि हो, उसे पतिप्रदत्त महाप्रसाद समझकर पतित्रता 
स्‍त्री भोजन करे। देवता, पितर, अतिथि, सेवक, गौ एवं 
भिश्लुकको बिना दिये अनन्‍्नका भोजन न करे ॥ २६-२७ ॥ 
घरकी समग्र सामग्री ठीक तरहसे रखे, नित्य 
उत्साहयुक्त तथा सावधान रहे और अधिक व्यय न करे, 
इस प्रकार सर्वदा पातिक्रत्यधर्मका पालन करे॥ २८॥ 

पतिकी आज्ञाके बिना कोई उपवास तथा ब्रत न 
करे, अन्यथा उसका फल नहीं होता और उसे नरककी 
प्राप्ति होती है। सुखपूर्वक आनन्दसे बैठे हुए तथा अपनी 
इच्छासे रमण करते हुए पतिको आवश्यक कार्य आ 
पड़नेपर भी न उठाये। पति क्लीब, दुर्गतिमें पड़ा हुआ, 
वृद्ध, रोगी, सुखी अथवा दुखी चाहे जैसा ही क्‍यों न 
हो, उसका अपमान न करे॥ २९--३१॥ 

मासिक धर्म प्राप्त हो जानेपर आरम्भसे तीन रात्रिपर्यन्त 
अपना मुख पतिको न दिखाये और जबतक चौथे दिन 
स्नानसे शुद्ध न हो, अपना शब्द भी न सुनाये॥ ३२॥ 

ऋतुस्नान करनेके पश्चात्‌ पतिका ही मुख देखे, 
कभी अन्यका मुख न देखे अथवा पतिके न होनेपर 
पतिका ध्यानकर सूर्यका दर्शन करे॥ ३३॥ 

पतिके आयुष्यकी इच्छा करनेवाली पतित्रता स्त्रीको 
हरिद्रा, कुंकुम, सिन्दूर, काजल, कूर्पासक, ताम्बूल, मांगलिक 
आभूषण, केशोंका संस्कार, केशपाश बनाना, हाथमें कंगन 
एवं कानोंमें कर्णफूल नित्य धारण करना चाहिये, इसका 
परित्याग कभी किसी भी अवस्थामें न करे ॥ ३४-३५ ॥ 

धोबिन, वन्ध्या, व्यभिचारिणी, संन्‍न्यासिनी अथवा 
दुर्भाग्ययुक्त स्त्रीसे कभी मित्रता न करे। जो स्त्री अपने 
पतिसे द्वेष करती हो, उससे बातचीत न करे, कभी अकेली 
न रहे और न नग्न होकर कभी स्नान करे ॥ ३६-३७॥ 

ओखली, मूसल, बुहारी (झाड़), सिल, लोढ़ा 
तथा देहलीपर सती स्त्री कभी न बैठे॥ ३८॥ 
सहवासके अतिरिक्त और किसी समय पतिसे धृष्टता 
न करे। अपना पति जिससे प्रेम करे, उसीसे प्रेम करे॥ ३९॥ 
पतिके प्रसन्न होनेपर प्रसन्‍न रहे, पतिके दुखी होनेपर 
दुखी रहे तथा पतिके प्रियमें ही अपना प्रिय समझे । इस 
प्रकार पतित्रता स्त्री सदैव पतिके हितकी इच्छा करे ॥ ४० ॥ 
पतिक्रता स्त्री सदैव सम्पत्ति तथा विपत्ति दोनों 
अवस्थाओंमें एकरूप रहे | विकार उपस्थित होनेपर कभी 
विकृत न हो और सदैव धैर्य धारण करे॥ ४१॥ 

घी, नमक, तेल आदिके न होनेपर भी पतिक्रता स्त्री 
पतिसे 'नहीं है'--ऐसा न कहे और पतिको किसी 
असाध्य कार्यमें नियुक्त न करे। ब्रह्मा, विष्णु तथा शिवसे 
भी अधिक पतिका महत्त्व है। अतः हे देवेशि! पतिब्रता 


अपने पतिको साक्षात्‌ शिवस्वरूप ही समझे ॥ ४२-४३ ॥ 

पतिकी आज्ञाका उल्लंघन करके जो स्त्री ब्रत, 
उपवास तथा नियमादिका आचरण करती है, वह अपने 
पतिकी आयुका हरण करती है और मरनेपर नरक प्राप्त 
करती है। जो स्त्री क्रुद्ध होकर पतिके कुछ कहनेपर 
उसका प्रत्युत्त करती है, वह ग्रामकी कुतिया अथवा 
निर्जन वनमें श्रुगाली होती है॥ ४४-४५ ॥ 

स्त्रीकों चाहिये कि वह पतिसे ऊँचे स्थानपर न 
बैठे, दुष्टोंके समीप न जाय और कभी भी पतिसे कातर 
वाक्य न कहे। किसीकी निन्दा या आक्षेपयुक्त बात न 
कहे, दूरसे ही कलहका परित्याग करे, गुरुजनोंके समीप 
कभी जोरसे न बोले और न जोरसे हँसे॥ ४६-४७॥ 

पतिको बाहरसे आया हुआ देखकर शीघ्रतासे अन्न, 
जल, भोजन, ताम्बूल, वस्त्र, पादसंवाहन, खेद दूर करनेवाले 
मीठे बचनके द्वारा जो स्त्री अपने स्वामीको प्रसन्‍न रखती 
है, मानो उसने ज्रैलोक्यको प्रसन्‍न कर लिया॥ ४८-४९ ॥ 

माता, पिता, पुत्र, भाई तो स्त्रीको बहुत थोड़ा ही 
सुख देते हैं, परंतु पति तो अपरिमित सुख देता है । इसलिये 
स्त्रीको चाहिये कि वह पतिका सदैव पूजन करे ॥ ५०॥ 

पति ही देवता, गुरु, भर्ता, धर्म, तीर्थ एवं ब्रतादि 
सब कुछ है। इसलिये सब कुछ छोड़कर एकमात्र 
पतिका ही पूजन करे। जो दुष्ट स्त्री अपने पतिको 
छोड़कर एकान्तमें दूसरेके पास जाती है, वह वृक्षके 
कोटरमें रहनेवाली उलूकी होती है॥ ५१-५२॥ 

जो स्वामीके द्वारा ताड़न करनेपर स्वयं भी ताड़न 
करना चाहती है, वह वृषभभक्षिणी व्याप्री होती है। जो 
अपने पतिको छोड़कर अन्यसे कटाक्ष करती है, वह 
केकराक्षी होती है। जो अपने पतिको बिना दिये मिष्टान्न 
खा लेती है, वह ग्रामसूकरी अथवा अपनी विष्ठा 
खानेवाली वल्गु (बकरी) होती है॥ ५३-५४॥ 

जो अपने पतिको 'तू” कहकर बोलती है, वह 
जन्मान्तरमें गूँगी होती है और जो अपनी सपत्नी (सौत)- 
से डाह करती है, वह बारंबार विधवा होती है॥ ५५॥ 

जो अपने स्वामीकी दृष्टि बचाकर किसी अन्य पुरुषको 
देखती है, वह काणी, कुमुखी तथा कुरूपा होती है॥ ५६ ॥ 

जैसे जीवके बिना देह क्षणमात्रमें अशुचि हो जाता 


ड३८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्रक्र्रअरफकक््रफरकरफक्र फ्क फ्रफ क्र फाक्रफक्रशकफरफरफक्रफ्कफफक फ्रफक् क फर्कर फकफरक्रफक फर्क रफ्कफ्र क्र फघफ फरफकर कर क्र फरफ्रफक कफ. फक फक मकर कम क्रफक्र रफक्रफ्रोाॉ फ्रफफ्:क्रफ्क्फ्रफ 


है, उसी प्रकार अपने स्वामीके बिना स्त्री अच्छी तरह 
स्नान करनेपर भी अपवित्र ही रहती है॥ ५७॥ 
इस लोकमें उसकी माता धन्य है और उसके पिता 
भी धन्य हैं तथा उसका वह पति भी धन्य है, जिसके 
घरमें पतिब्रता स्त्रीका निवास होता है॥ ५८ ॥ 
पतिव्रता स्त्रीके पुण्यसे उसके पितृवंश, मातृवंश तथा 
पतिवंशके तीन-तीन पूर्वज स्वर्गमें सुख भोगते हैं ॥ ५९॥ 
दुराचारिणी स्त्रियाँ अपने दुराचरणके द्वारा माता- 
पिता तथा पति--इन तीनों कुलोंको नरकमें गिराती हैं और 
वे इस लोक तथा परलोकमें सदैव दुखी रहती हैं ॥ ६० ॥ 
पतिव्रताके चरण जहाँ-जहाँ पड़ते हैं, वहाँ- 
वहाँकी पथिवी सदा पापका हरण करनेवाली तथा 
अत्यन्त पवित्र हो जाती है। सर्वव्यापक सूर्य, चन्द्रमा 
तथा वायु भी अपनी पवित्रताके लिये ही पतिब्रताका 
स्पर्श करते हैं, अन्य किसी कारणसे नहीं॥ ६१-६२॥ 
जल तो सदैव पतिग्रताका स्पर्श चाहते हैं, वे कहते 
हैं कि आज इस पतित्रताके स्पर्शसे हमारी जड़ता नष्ट 
हो गयी और हमें दूसरेको पवित्र करनेकी योग्यता प्राप्त 
हुई। भार्या गृहस्थका मूल है, भार्या ही सुखका मूल है, 
धर्मफलकी प्राप्ति एवं सन्तानवृद्धिके लिये भार्याकी अत्यन्त 
आवश्यकता है। क्या अपने रूप, लावण्यका गर्व करनेवाली 
स्त्रियाँ प्रत्येक घरोंमें नहीं हैं, किंतु विश्वेश्वरमें भक्ति 
करनेसे ही पतिक्रता स्त्री प्राप्त होती है॥६३--६५॥ 
भायकि द्वारा ही इस लोक तथा परलोक-दोनों 
लोकोंपर विजय प्राप्त की जा सकती है। देवकर्म, 
पितृकर्म, अतिथिकर्म तथा यज्ञकर्म बिना भायके फलवान्‌ 
नहीं होता। गृहस्थ उसीको कहते हैं, जिसके घरमें 
पतिक्रता स्त्रीका निवास है, अन्य स्त्रियाँ तो प्रतिदिन जरा 
राक्षसीके समान पुरुषको ग्रसती रहती हैं॥ ६६-६७॥ 
जिस प्रकार गंगास्नानसे शरीर पवित्र हो जाता है, 
उसी प्रकार पतिक्रता स्त्रीके दर्शनमात्रसे सब कुछ पवित्र 
हो जाता है॥६८॥ 
गंगा तथा पतिब्रता स्त्रीमें कोई भेद नहीं है। वे 
दोनों स्त्री-पुरुष शिव तथा पार्वतीके तुल्य हैं, अतः 
बुद्धिमान्‌ू पुरुषको उनका पूजन करना चाहिये॥ ६९॥ 
पति ३»कार है, तो स्त्री श्रुति वेद है, पति तप है, 


तो स्त्री क्षमा है, स्त्री सत्क्रिया है, तो पति उसका फल 
है। हे शिवे! इस प्रकारके दम्पती धन्य हैं ॥७०॥ 

हे पार्वति ! इस प्रकारसे मैंने तुमसे पातिव्रत्यधर्मका 
निरूपण किया। अब उन पतिक्रताओंके भेद सावधानीके 
साथ प्रेमपूर्वक सुनो ॥ ७१॥ 

उत्तम आदिके भेदसे पतिव्रता स्त्रियाँ चार प्रकारकी 
कही गयी हैं। जिनके स्मरणसे पाप नष्ट हो जाते हैं॥ ७२ ॥ 

उत्तम, मध्यम, निकृष्ट तथा अतिनिकृष्ट--[ ये चार 
भेद पतिब्रताओंके होते हैं।| अब मैं उनका लक्षण कह 
रहा हूँ, सावधान होकर उसका श्रवण करो॥ ७३॥ 

जिसका मन स्वप्नमें भी अपने पतिको ही देखता 
है और कभी परपतिमें नहीं जाता; हे भद्रे! वह उत्तम 
पतिबत्रता कही गयी है। जो दूसरोंके पतियोंको पिता, 
भ्राता तथा पुत्रके समान सद्बुद्धिसे देखती है, हे पार्वति ! 
वह मध्यम पतित्रता कही गयी है ॥ ७४-७५॥ 

हे पार्वति! जो स्त्री मनमें अपना धर्म समझकर 
व्यभिचार नहीं करती, वह सुन्दर चरित्रवाली स्त्री 
निकृष्ट पतिब्रता (अधमा) कही गयी है॥ ७६॥ 

जो मनमें इच्छा रहते हुए भी पति एवं कुलके 
भयसे व्यभिचार नहीं करती, उसको पुरातन लोगोंने 
अति-निकृष्ट पतिब्रता कहा है॥ ७७॥ 

हे शिवे! ये चारों प्रकारकी पतित्रताएँ पापहरण 
करनेवाली हैं, सम्पूर्ण लोकोंको पवित्र करनेवाली हैं और 
इस लोक एवं परलोकमें आनन्द प्रदान करनेवाली हैं॥ ७८ ॥ 

पातिब्रत्यके प्रभावसे ही अत्रिप्रिया अनसूयाने तीनों 
देवताओंकी प्रार्थनापर वाराहके शापसे मरे हुए ब्राह्मणको 
जीवनदान दिया था॥ ७९॥ 

है शिवे! ऐसा जानकर तुमको नित्य प्रेमपूर्वक 
अपने पतिकी सेवा करनी चाहिये; क्योंकि हे शैलपुत्रि! 
ऐसा करनेसे तुम्हारे सम्पूर्ण मनोरथ पूर्ण होंगे॥ ८०॥ 

तुम तो साक्षात्‌ जगत्‌की माता तथा महेश्वरी हो 
और जगत्पिता महेश्वर तुम्हारे साक्षात्‌ पति हैं। तुम्हारे 
नामके स्मरणमात्रसे स्त्रियाँ पतित्रता होंगी॥ ८१॥ 

हे देवि! तुम्हिरे आगे इस कथनसे कया प्रयोजन ! 
फिर भी हे शिवे! संसारके आचरणके अनुसार मैंने तुम्हें 
यह सब कहा है॥८२॥ 


रुद्रसंहिता-पार्वतीखं० -अ० ५५ ] 


# शिव-पार्वती तथा बरातकी विदाई # 


४३९ 


फ्रफफफफरफ्रफक्क्क्कक्रोक्रफफफ्रफााफ्रफफफ्रफकाोकक्रकफक्क्रकरफफफ्रफक् फक्ाक फ््राफ्क्रफकक््रफक्फ्फक्रफ्फ्रफ्रक् ाररफ्रफ्रफक्क््रफक्रफ्रफक क्र कक क्र फरफकरफ्र ाफ फ्फ 


ब्रह्माजी बोले--इस प्रकार कहकर वह द्विजपत्नी | श्रवणसे शंकरप्रिया शिवा अत्यन्त प्रसन्‍नचित्त हो 
भगवतीको प्रणामकर मौन हो गयी और उस उपदेशके | गयीं॥ ८३॥ 
॥ इस प्रकार श्रीशिवमहापुराणके अन्तर्गत द्वितीय रुद्रसंहिताके तृतीय पार्वतीखण्डमें पतिब्रताधर्मवर्णन 
नामक चौवनवाँ अध्याय पूर्ण हुआ ॥ ५४॥ 


अयाय-7+/#-#- किसका पपफपफ 


पचपनवाँ अध्याय 
शिव-पार्वती तथा बरातकी विदाई, भगवान्‌ शिवका समस्त देवताओंको 
विदा करके केलासपर रहना और शिव-विवाहोपाख्यानके श्रवणकी महिमा 


ब्रह्माजी बोले--[ हे नारद !] इस प्रकार ब्राह्मणीने 
देवी पार्वतीको पातिब्रत्यधर्मका उपदेश देकर मेनाको 
बुलाकर कहा--अब इनकी यात्राकी तैयारी कीजिये॥ १॥ 
मेनाने भी 'तथास्तु' कहा और वे प्रेमसे विभोर हो 
गयीं। तदनन्तर धैर्य धारणकर कालीको बुलाकर उसके 
विरहसे व्याकुल हो उठीं, उस समय वे मेना पार्वतीको 
बारंबार गले लगाकर ऊँचे स्वरमें रोने लगीं और पार्वती 
भी दीनवचन कहती हुई ऊँचे स्वरसे रोने लगीं॥ २-३ ॥ 
शोकव्यथित होकर शैलप्रिया मेना और पार्वती 
मूच्छित हो गयीं । पार्वतीके रोनेके शब्दसे सभी देवपत्नियाँ 
भी अपनी सुध-बुध खो बैठीं। उस समय सभी देव॒स्त्रियाँ 
रोने लगीं तथा अचेत हो गयीं। विदा होते हुए स्वयं 
योगीश्वर भी रो पड़े, तब दूसरोंकी क्या बात |॥ ४-५ ॥ 
इसी समय बड़ी शीघ्रताके साथ हिमालय भी अपने 
सभी पुत्रों, मन्त्रियों तथा अन्य ब्राह्मणोंके साथ वहाँ आ पहुँचे। 
उस समय हिमालय भी पार्वतीको गोदमें लेकर मोहवश 
रोने लगे। हे वत्से ! इस घरको शून्यकर तुम कहाँ जा रही 
हो ? इस प्रकार कह करके वे बारंबार रोने लगे ॥ ६-७ ॥ 
तब ब्राह्मणोंके साथ उनके ज्ञानी तथा श्रेष्ठ 
पुरोहितने उनपर कृपाकर अध्यात्मविद्याका उपदेश देकर 
उन्हें समझाया। महामाया पार्वतीने [विदाईके समय] 
माता-पिता तथा गुरुजनोंको भक्तिपूर्वक प्रणाम किया 
और वे लोकाचारवश जोर-जोरसे रोने लगीं॥ ८-९॥ 
पार्वतीके रोनेसे वहाँ उपस्थित सभी स्त्रियाँ, माता 
मेना, सगे-सम्बन्धी तथा अन्य भी रोने लगे॥ १०॥ 
इस प्रकार पार्वतीकी माता, सगे-सम्बन्धी तथा 
अन्य स्त्रियाँ, भाई, पिता तथा सखियाँ अत्यन्त प्रेमवश 


बार-बार रोते रहे। उस समय ब्राह्मणोंने आकर सबको 
आदरपूर्वक समझाया और कहा कि यात्राके लिये 
सुखदायी लग्नवेला आ गयी है। तब हिमालयने मेनाको 
धीरज बँधाया और स्वयं विवेकयुक्त होकर पार्वतीके 
चढ़नेके लिये शिविका मँगवायी | तदनन्तर ब्राह्मणस्त्रियोंने 
पार्वतीको पालकीमें चढ़ाया और माता-पिता, ब्राह्मण 
आदि सबने आशीर्वाद प्रदान किया॥ ११--१४॥ 

मेना और हिमालयने महारानियोंके योग्य उपचार 
पार्वतीको प्रदान किये और अन्योंके लिये सर्वथा दुर्लभ 
द्रव्यसमूह दिये। हे मुने! पार्बतीने अपने माता-पिता, 
गुरुजन, ब्राह्मण, पुरोहित, सम्बन्धी एवं स्त्रियोंको प्रणाम 
करके प्रस्थान किया॥ १५-१६॥ 

परम बुद्धिमान्‌ हिमालय भी अपने पुत्रोंके साथ 
प्रेमसे विभोर होकर पालकीके साथ चले और वहाँ 
पहुँचे, जहाँ सभी देवता ठहरे हुए थे॥ १७॥ 

तत्पश्चात्‌ सभी लोगोंने भक्तिसे सदाशिवको प्रणाम 
किया और प्रशंसा करते हुए अपने नगरको चले आये। 
तब पार्वतीके कैलास पहुँचते ही सभी लोगोंने बहुत बड़ा 
उत्सव किया। [ शिवजीने पार्वतीके साथ अपने स्थानपर 
पहुँचकर कहा--] हे देवेशि! मैं तुम्हें पूर्वजन्मका 
स्मरण करा रहा हूँ और यदि तुम अपनी लीलासे उसे 
स्मरण करती हो, तो बताओ तुम तो आजसे नहीं, जन्म- 
जन्मान्तरसे मेरी प्राणप्रिया हो॥ १८-१९॥ 

ब्रह्मजी बोले--इस प्रकार अपने स्वामी महेशका 
वचन सुनकर हँसती हुई शिवप्रिया पार्वती कहने 
लगीं-- ॥ २०॥ 

पार्वती बोलीं--हे प्राणेश्वर ! मुझे सभी बातोंका 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक््रफ्कफ्क्रफफफ्रफा्फ्रफक्क्रारफकरफ्र फफक्क्रफकक्रफ फक्रफक् श_फ्क्रफफफ्रफकर््# फक्क्रफ्क्रफकफ्रक्रफकाक फर्क फक्ाकर फर्क कर कक फक क्र क्रफ्रक्रफक्रफकर कर फ्र क्र फ्शऋा फ्रफफ 


स्मरण है, किंतु हे भव! इस समय आप चुप रहिये और 
आज जो कार्य उपस्थित है, उसीको शीघ्र कीजिये, 
आपको नमस्कार है॥२१॥ 

ब्रह्मजी बोले--इस प्रकार प्रिया पार्वतीके सैकड़ों 
सुधाधाराओंके समान वचनको सुनकर विश्वेश्वर प्रसन्न 
हो गये और लौकिकाचारमें संलग्न हो गये॥ २२॥ 

शिवजीने अनेक प्रकारकी भोजन-सामग्री एकत्रितकर 
नारायण आदि सभी देवगणोंको नानाविध मनोहर भोज्य- 
वस्तुओंका भोजन कराया। उन्होंने अपने विवाहमें आये 
हुए सभी लोगोंको यथायोग्य विधिवत्‌ उत्तम रससे 
सम्पन्न भोजन कराया। तब भोजन करके नाना रत्नोंसे 
विभूषित सभी देवताओंने अपनी स्त्रियों तथा गणोंके 
साथ चन्द्रशेखरको प्रणाम किया॥ २३--२५॥ 

तदनन्तर उन्होंने प्रिय वचनोंद्वारा प्रसन्‍नतापूर्वक 
शिवजीको स्तुति करते हुए उनकी परिक्रमा की तथा 
विवाहकी प्रशंसा करते हुए वे सभी अपने-अपने 
स्थानोंको चले गये। हे मुने! शिवजीने मुझे तथा 
विष्णुजीको उसी प्रकार प्रणाम किया, जैसे लोकाचारसे 
विष्णुजी कश्यपको प्रणाम करते हैं ॥ २६-२७॥ 

मैंने उन्हें गले लगाकर उनको आशीर्वाद दिया, 
फिर शंकरको परब्रह्म जानकर उनके आगे खड़े होकर 
मैंने उनकी स्तुति की। इसके पश्चात्‌ मैं तथा विष्णु शिवा 
एवं शिवजीको हाथ जोड़कर प्रणामकर विवाहकी प्रशंसा 
करते हुए अपने-अपने स्थानोंको चले गये॥ २८-२९ ॥ 

इधर, शिवजी भी पार्वतीके साथ आनन्द-विहार 


करते हुए अपने निवासभूत कैलासमें रहने लगे और 
उनके सभी गण आनन्दपूर्वक प्रेमसे शिवा-शिवकी 
आराधना करने लगे। हे तात! इस प्रकार मैंने शिवा एवं 
शिवके विवाहका आपसे वर्णन किया, यह विवाह परम 
मंगलदायक, शोकनाशक, आनन्ददायक तथा धन एवं 
आयुकी वृद्धि करनेवाला है॥ ३०-३१॥ 

जो पवित्र होकर शिवजीमें मन लगाकर नित्य इस 
विवाहचरित्रको नियमपूर्वक सुनता है अथवा दूसरोंको 
सुनाता है, वह अवश्य ही शिवलोकको प्राप्त कर लेता 
है। मेरा कहा हुआ यह आख्यान अद्भुत, मंगलका धाम, 
सभी विघ्नोंका नाश करनेवाला, समस्त व्याधियोंको दूर 
करनेवाला, यश देनेवाला, स्वर्ग देनेवाला, आयु प्रदान 
करनेवाला, पुत्र-पौत्रोंको बढ़ानेवाला, सभी कामनाओंको 
सिद्ध करनेवाला, भोग और मोक्ष देनेवाला, अपमृत्युको 
दूर करनेवाला, महाशान्ति प्रदान करनेवाला, कल्याणकारक, 
समस्त दुःस्वप्नोंको शान्‍न्त करनेवाला और बुद्धि-ज्ञान 
आदिकी वृद्धि करनेवाला है॥ ३२--३५॥ 

अपने शुभकी इच्छा रखनेवाले लोगोंको सभी कल्याण- 
कारक उत्सवोंमें प्रयलपूर्वक प्रेमके साथ शिवको सन्तुष्ट 
करनेवाले इस आख्यानका पाठ करना चाहिये॥ ३६॥ 

विशेष रूपसे देवता आदिकी प्रतिष्ठाके समय और 
शिवके सभी कार्योके प्रारम्भमें प्रेमसे इस आख्यानका 
पाठ करना चाहिये। जो पवित्र होकर शिवा-शिवके इस 
चरित्रको सुनता है, उसके सभी कार्य सिद्ध हो जाते हैं, 
यह सत्य है, सत्य है, इसमें संशय नहीं है॥ ३७-३८ ॥ 


॥ इस प्रकार श्रीशिवमहापुराणके ब्रह्मा-नारद-संवादके अन्तर्गत द्वितीय रुद्रसंहिताके तृतीय पार्वती खण्डमें 
गशिवकेलासगयनवर्णन नायक पच्रपनवाँ अध्याय पूर्ण हुआ॥ ५५ ॥ 


आया ७-अकिए-क-कत-पप7 


॥ द्वितीय रुद्रसंहिताका तृतीय पार्वतीखण्ड पूर्ण हुआ॥ 


जपयय-7#-9-ऑके-०-क७४--पफपफपप 


॥ श्रीसाम्बसदाशिवाय नम: ॥ 


द्वितीय रुद्रसंहिता | चतुर्थ--कुमारखण्ड ] 


पहला अध्याय 
कैलासपर भगवान्‌ शिव एवं पार्वतीका विहार 


वन्दे. वन्दनतुष्टमानसमतिप्रेमप्रियं. प्रेमदं 
पूर्ण पूर्णकरं प्रपूर्णनिखिलैश्वर्यंकवासं शिवम्‌। 
सत्यं सत्यमयं त्रिसत्यविभवं सत्यप्रियं सत्यदं 
विष्णुब्रह्मनुतं स्वकीयकृपयोपात्ताकृतिं शंकरम्‌॥ 
वन्दना करनेसे जिनका मन प्रसन्न हो जाता है, 
जिन्हें प्रेम अत्यन्त प्रिय है, जो सबको प्रेम प्रदान 
करनेवाले हैं, स्वयं पूर्ण हैं, दूसरोंकी अभिलाषाको भी 
पूर्ण करते हैं, सम्पूर्ण संसिद्ध ऐश्वर्यके एकमात्र स्थान 
हैं, स्वयं सत्यस्वरूप हैं, सत्यमय हैं, जिनका सत्तात्मक 
ऐश्वर्य त्रिकालाबाधित है, जो सत्यप्रिय एवं सबको सत्य 
प्रदान करनेवाले हैं, ब्रह्मा-विष्णु जिनकी वन्दना करते हैं 
और जो अपनी कृपासे ही विग्रह धारण करते हैं--ऐसे 
नित्य शिवकी हम वन्दना करते हैं॥१॥ 
नारदजी बोले--हे ब्रह्म! लोककल्याणकारी 
शंकरने पार्वतीसे विवाह करनेके पश्चात्‌ कैलास जाकर 
क्या किया, उस तवृत्तान्तको हमें सुनाइये॥ २॥ 
जिस पुत्रके निमित्त आत्माराम होते हुए भी उन्होंने 
पार्वतीसे विवाह किया, उन परमात्मा शिवको किस 
प्रकार पुत्र उत्पन्न हुआ ? देवताओंका कल्याण करनेवाले 
हे ब्रह्मन्‌! तारकासुरका वध किस प्रकार हुआ ? मेरे 
ऊपर कृपाकर यह सारी बात विस्तारसे कहिये॥ ३-४ ॥ 
सूतजी बोले--नारदके इस प्रकारके वचनको 
सुनकर प्रजापति ब्रह्माजीने शिवजीका स्मरणकर प्रसन्न 
मनसे कहा-- ॥ ५॥ 
ब्रह्मजी बोले--हे नारद! चन्द्रशेखर भगवान्‌ 


शिवजीके चरित्रको बताता हूँ, आप सुनें, मैं कार्तिकेयकी 
उत्पत्तिकी दिव्य कथा तथा उनके द्वारा किये गये 
तारकासुरके वधका वृत्तान्त भी कहता हूँ॥६॥ 

मैं जिस कथाको कह रहा हूँ, उसे सुनिये, वह कथा 
समस्त पापोंको विनष्ट करनेवाली है, जिसे सुनकर निश्चय 
ही मनुष्य सभी प्रकारके पापोंसे मुक्त हो जाता है ॥ ७॥ 

यह आख्यान पापरहित, गोपनीय, परम अद्भुत, 
पाप-सन्तापको दूर करनेवाला तथा सभी प्रकारके विघ्नोंको 
विनष्ट करनेवाला है। यह सभी प्रकारके मंगलोंका दाता, 
पुराणोंका सारभूत अंश तथा सबके कानोंको सुख प्रदान 
करनेवाला, आनन्दको बढ़ानेवाला, मोक्षका बीज और 
कर्ममूलका विनाश करनेवाला है॥ ८-९॥ 

शिवजी शिवासे विवाहकर कैलासपर आकर अत्यन्त 
शोभित हुए और देवगणोंके कार्यसाधनका विचार करने 
लगे। उन्होंने तारकासुरके द्वारा दी गयी अपने भक्तजनोंकी 
पीड़ाके विषयमें भी विचार किया॥ १०॥ 

इधर शिवजी जब कैलासपर पहुँचे, तब उनके गण 
प्रसन्‍न होकर उनको नानाविध सुख प्रदान करने लगे॥ ११॥ 

शिवजीके कैलास पहुँचते ही महान्‌ उत्सव होने 
लगा। सब देवगण प्रसन्‍नमन होकर अपने-अपने स्थानको 
चले गये। इसके बाद महादेव सदाशिव गिरिकन्या 
शिवाकों साथ लेकर महादिव्य, मनोहर एवं निर्जन 
स्थानमें चले गये। वहाँ उन्होंने रतिको बढ़ानेवाली 
शय्याका निर्माणकर उसे पुष्प तथा चन्दनसे सुशोभित 
किया। उस अद्भुत मनोहर शय्याके समीप नाना प्रकारकी 


ड४ड२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भोगसामग्री भी स्थापित कर दी॥ १२--१४॥ 

उसी शय्यापर मान देनेवाले भगवान्‌ शम्भु पार्वतीके 
साथ देवताओंके वर्षपरिमाणके अनुसार एक हजार वर्षतक 
विहार करते रहे। भगवती पार्वतीके अंगके स्पर्शमात्रसे 
भगवान्‌ सदाशिव लीलापूर्वक मूच्छित हो गये। भगवती 
पार्वती भी भगवान्‌ शिवके स्पर्शसे मूच्छित हो गयीं। इस 
प्रकार उन्हें दिन-रातका ज्ञान नहीं रहा॥ १५-१६॥ 

हे अनघ! लोकधर्मका प्रवर्तन करनेवाले शिवजीके 
भोगमें प्रवृत्त होनेपर उन दोनोंका लम्बा समय भी 
क्षणमात्रके समान बीत गया॥ १७॥ 

हे तात! तब एक समय इबन्रादि सब देवता मेरु 
पर्वतपर एकत्र होकर विचार करने लगे॥ १८॥ 

देवता बोले--यद्यपि शिव योगीश्वर निर्विकार 
आत्माराम तथा मायारहित हैं, फिर भी हमलोगोंके 
कल्याणके लिये भगवान्‌ शंकरने विवाह किया है॥ १९॥ 

किंतु अबतक इनको कोई पुत्र नहीं हुआ, इसका 
कारण ज्ञात नहीं हो रहा है। वे भगवान्‌ देवेश्वर विलम्ब 
क्यों कर रहे हैं 2॥ २०॥ 

ब्रह्मजी बोले--इसी बीच देवदर्शन नारदसे 
देवताओंने शिवा और शिवके परिमित भोगकालको 
जाना॥ २१॥ 

तब उनके भोगकालको दीर्घकालीन जानकर देवता 
बड़े चिन्तित हुए, फिर मुझ ब्रह्माको आगे करके वे 
विष्णुके समीप गये॥ २२॥ 

मैंने नारायणको प्रणामकर सारा अभीष्ट वृत्तान्त 
उनसे निवेदित किया। देवतालोग तो चित्रलिखित पुत्तलिकाके 
समान खड़े रहे ॥ २३॥ 

[हे नारायण!] योगीश्वर शंकरजी देवताओंके 
वर्षक परिमाणके अनुसार एक हजार वर्षपर्यन्त 
विहारपरायण हैं ॥ २४॥ 

भगवान्‌ विष्णु बोले--हे जगत्‌के विधाता ! चिन्ता 
करनेकी आवश्यकता नहीं है । सब कुछ कल्याणकारी ही 
होगा। हे देवेश! आप महाप्रभु शंकरकी शरणमें जाइये ॥ २५॥ 

जो मनुष्य प्रसन्‍न मनसे शंकरकी शरणमें जाते हैं; 
हे प्रजापते! शंकरके उन अनन्य भक्तोंको कहींसे कोई 


भय नहीं होता। हे विधे! उनके श्रृंगारका रसभंग समयसे 
होगा, अभी नहीं। जो कार्य ठीक समयमें किया जाता 
है, वही सफल होता है, अन्यथा नहीं॥ २६-२७॥ 

भगवान्‌ शंकरके अभीष्टको भग्न करनेमें कौन 
समर्थ है ? हजार वर्ष पूर्ण होनेपर वे स्वयं निवृत्त हो 
जायँगे॥ २८ ॥ 

जो रतिको भंग करता है, उसे जन्म-जन्मान्तरमें 
स्‍त्री तथा पुत्रसे वियोग प्राप्त होता है। उस भेदकर्ता 
पुरुषका ज्ञान नष्ट हो जाता है, कीर्ति नष्ट हो जाती है 
और वह दरिद्र हो जाता है। अन्तमें वह एक लाख 
वर्षतक कालसूत्र नामक नरकमें रहता है॥ २९-३०॥ 

इसी कारण महामुनीन्द्र दुर्वासाको स्त्रीसे वियोग 
हुआ। फिर उन्होंने दूसरी मंगलमय करकमलोंवाली 
स्त्रीको प्राप्त करके वियोगजन्य दुःखको दूर किया। 
घृताचीपर आसक्त कामदेवको बृहस्पतिके द्वारा मना 
करने पर बृहस्पतिको पत्नी-हरणका दुःख मिला। फिर 
उन्होंने शिवजीकी आराधनाकर ताराको प्राप्त किया, 
जिससे उनकी विरहव्यथा दूर हुई॥ ३१--३४॥ 

महर्षि गौतमने मोहिनीमें आसक्त चन्द्रमाको वियुक्त 
किया, इस कारण उनका स्त्रीसे वियोग हुआ। हालिकको 
वृषलीमें कामासक्त देखकर हरिश्चन्द्रद्दार निषेध किये 
जानेपर उन्हें विश्वामित्रका कोपभाजन बनना पड़ा 
और वे स्त्री-पुत्र तथा राज्यसे भी च्युत हो गये। फिर 
उन्होंने शिवाराधनकर इस कष्टसे छुटकारा प्राप्त 
किया॥ ३५--३७॥ 

वृषलीमें आसक्त हुए द्विजश्रेष्ठ अजामिलको तथा 
उस वृषलीको भयके कारण किसी देवताने भी मना 
नहीं किया। निषेक (वीर्यसिंचन)-से सब कुछ साध्य 
है। हे विधे! निषेक बलवान्‌ है, निषेक ही फल 
देनेवाला है, उस निषेकका कौन निवारण कर सकता 
है 2॥ ३८-३९॥ 

शंकरजीके भोगका वह काल देवताओंके वर्षसे 
हजार वर्षपर्यन्तका था। हे देवगणो | एक हजार दिव्य वर्ष 
पूर्ण हो जानेपर आपलोग वहाँ जाकर इस प्रकारका उपाय 
करें, जिससे उनका तेज पृथ्वीपर गिरे। उसी तेजसे प्रभु 


रुद्रसंहिता-कुमारखं०-अ० १] * कैलासपर भगवान्‌ शिव एवं पार्वतीका विहार * 


डड३ 


फ्रफफफफफ्रफाक्््ररफ्रफ्रफाफफ्रफ्फ्क्रफफक््रफकरफक्कफ्रफ्रशफफ्रक्रफ्ाकफ्रफफा्क्रफफक्रफरफक्रफकक् शोफ क्रफकर् क्रफक्् फर्क फफ्रफक्रमाकक क्रफक््् शक्रफ््फ् फ््रफ्फककरर फक्कफक्रफककफफ 


शंकरका स्कन्द नामक पुत्र उत्पन्न होगा॥ ४०-४१॥ 

अतः हे ब्रह्मन्‌! इस समय आप इन देवताओंको 
साथ लेकर अपने स्थानको लौट जायँ और शिवजी 
एकान्तमें पार्वतीके साथ आनन्दविहार करें॥ ४२॥ 

ब्रह्मजी बोले--हे मुनीश्वर! इस प्रकार कहकर 
लक्ष्मीपति भगवान्‌ विष्णु शीघ्र ही अपने अन्तःपुरमें चले 
गये और मेरे साथ सभी देवता अपने-अपने स्थानपर 
चले गये। इस प्रकार बहुत दिनोंतक शक्ति एवं शक्तिमान्‌के 
विहारसे भाराक्रान्त यह पृथ्वी शेष एवं कच्छपके धारण 
करनेपर भी काँप उठी ॥ ४३-४४॥ 

तब कच्छपके भारसे आक्रान्त सबका आधारभूत 
पवन स्तम्भित हो गया, जिससे सम्पूर्ण त्रेलोक्य भयसे 
व्याकुल हो उठा। फिर सभी देवता मेरे साथ भगवान्‌ 
विष्णुकी शरणमें गये और दुखी मनवाले उन्होंने उस 
वृत्तान्तको भगवान्‌ विष्णुसे निवेदित किया॥ ४५-४६ ॥ 

देवता बोले--हे देवदेव ! हे रमानाथ ! हे सर्वरक्षक 
प्रभो! हमलोग भयसे व्याकुलचित्त हो आपकी शरणमें 
आये हुए हैं। आप हमारी रक्षा कीजिये॥ ४७॥ 

पता नहीं, किस कारणसे तीनों लोकोंके प्राणभूत 
वायुदेव स्तम्भित हो गये हैं तथा मुनि एवं देव- 
गणोंके सहित सारा चराचर त्रैलोक्य व्याकुल हो गया 
है ।॥ ४८ ॥ 

ब्रह्मजी बोले--हे मुनीश्वर! मेरे साथ गये हुए 
समस्त देवगण ऐसा कहकर मौन, दुखी तथा दीन होकर 
भगवान्‌ विष्णुजीके आगे खड़े हो गये ॥ ४९॥ 

इस बातको सुनकर हमें तथा सभी देवताओंको 
अपने साथ लेकर भगवान्‌ विष्णु बड़ी शीघ्रतासे शिवके 
प्रिय कैलास पर्वतपर गये॥ ५०॥ 

सुरवल्लभ भगवान्‌ विष्णु मुझ ब्रह्मा तथा उन 
देवताओंके साथ कैलास पहुँचकर भगवान्‌ शिवके दर्शन 
करनेकी इच्छासे शिवजीके श्रेष्ठ स्थानपर गये॥ ५१॥ 

किंतु वहाँ शिवजीको न देखकर देवताओंसहित 
भगवान्‌ विष्णु आश्चर्यमें पड़ गये। फिर उन्होंने वहाँपर 


स्थित महेश्वरके गणोंसे विनयपूर्वक पूछा॥ ५२॥ 

विष्णु बोले--हे शंकरके गणो! आप सब बड़े 
दयालु हैं। आपलोग हम दुखीजनोंको कृपापूर्वक बताइये 
कि सर्वप्रभु शंकर इस समय कहाँपर हैं ?॥ ५३ ॥ 

ब्रह्मजी बोले--देवताओंके सहित भगवान्‌ विष्णुकी 
बात सुनकर शंकरजीके उन गणोंने प्रीतिपूर्वक लक्ष्मीपति 
विष्णुसे कहा-- ॥ ५४॥ 

शिवगण बोले--हे हरे! जो सम्पूर्ण वृत्तान्त है, 
ब्रह्मा और देवताओंके साथ उसे आप सुनिये, भगवान्‌ 
शिवमें प्रेमके कारण हम यथार्थ रूपमें कहते हैं ॥ ५५॥ 

विविध प्रकारकी लीलाओंमें पारंगत देवाधिदेव 
महादेव शिव हमलोगोंको यहाँ स्थापित करके अत्यन्त 
स्नेहपूर्वक भगवती पार्वतीके आवास-स्थानपर गये ॥ ५६ ॥ 

हे लक्ष्मीपति! उस गुहाके भीतर उन्हें बहुत वर्ष 
व्यतीत हो गये हैं, वहाँ महेश्वर शम्भु क्या कर रहे हैं, 
इस बातको हम नहीं जानते हैं॥ ५७॥ 

ब्रह्माजी बोले--हे मुनिश्रेष्ठ। उनकी बातोंको 
सुनकर मेरे तथा देवगणोंके साथ विष्णु आश्चर्यचकित 
हो गये और शिवजीके द्वारपर गये॥ ५८ ॥ 

हे मुनिश्रेष्ठ ! वहाँ देवताओं एवं मुझ ब्रह्माके साथ 
जाकर देवताओंके प्रिय भगवान्‌ श्रीहरिने ऊँचे स्वरमें 
आर्तवाणीसे अत्यन्त प्रेमपूर्वक वहाँ स्थित सर्वलोकेश्वर 
भगवान्‌ शिवकी स्तुति की॥ ५९-६०॥ 

विष्णु बोले--हे महादेव ! हे परमेश्वर! आप गुहाके 
भीतर क्‍या कर रहे हैं ? तारकासुरसे पीड़ित, आपकी 
शरणमें आये हुए हम सभी देवताओंकी रक्षा कीजिये॥ ६१॥ 

हे मुनीश्वर! इस प्रकार मुझ ब्रह्मा तथा देवताओंके 
सहित विष्णुने शिवकी अनेक प्रकारसे स्तुति की। उस 
समय तारकासुरसे पीड़ित देवताओंसहित श्रीहरि अत्यन्त 
विलाप करके रोने लगे॥६२॥ 

हे मुनीश्वर! तारकासुरसे पीड़ित हुए देवताओंके 
आर्तनाद और शिवजीकी स्तुतिके मिश्रित होनेसे उस 
समय दुःखभरा महान्‌ कोलाहल हुआ॥ ६३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें शिवविहारवर्णन 
नामक पहला अध्याय पूर्ण हुआ॥ १ ॥ 


जापयय74#-#ऑक-क-क>--पपफपे 


डंडड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाफ्रफक्रफक्रफकक्फ्फकाफ्फ्््रफ्ककक्रफफकफक्क्रफाक्क्ररफ्फक्फाफ्रफककर्क्रफघफककरकरक्रक फर्क फभ्क्रफ्क् ष्फ्फ्रफक्: क्र फ्रक फ्र फ्करफक्रक्र क्र फभ फ्क्रफक कफ क्र फ 


दूसरा अध्याय 
भगवान्‌ शिवके तेजसे स्कन्दका प्रादुर्भाव और सर्वत्र महान्‌ आनन्दोत्सवका होना 


ब्रह्माजी बोले--देवताओं एवं विष्णुकी स्तुति सुनकर 
योगज्ञानविशारद भगवान्‌ शंकर यद्यपि निष्काम हैं तथापि 
उन्होंने भोगका परित्याग नहीं किया। फिर वे भक्तवत्सल 
शंकर दैत्यसे पीड़ित हुए देवताओंके समीप घरके दरवाजेपर 
आये॥ १-२॥ 

उस समय मुझ ब्रह्मा तथा विष्णुके साथ देवगण 
भक्तवत्सल प्रभु शिवका दर्शनकर अत्यन्त सुखी हुए॥ ३॥ 

उन देवताओं का पूर्वोक्त वचन सुनकर दुखी आत्मा- 
वाले भगवान्‌ शंकरने उद्विग्नमन होकर उत्तर दिया॥ ४॥ 

देवताओंने सिर झुकाकर परम स्नेहपूर्वक शंकरको 
प्रणाम किया और हे मुने ! मुझ ब्रह्मा तथा विष्णुके साथ 
सभी देवताओंने शंकरकी स्तुति की॥ ५॥ 

देवता बोले--हे देवदेव ! हे महादेव ! हे करुणासागर 
प्रभो! आप सबके अन्तर्यामी हैं, हे शंकर! आप सब कुछ 
जानते हैं। हे विभो! हम देवताओंका कार्य कीजिये। हे 
महेश्वर ! देवताओंकी रक्षा कीजिये तथा हे महाप्रभो ! कृपा 
करके तारकादि असुरोंका विनाश कीजिये ॥ ६-७॥ 

शिव बोले--हे विष्णो ! हे विधाता ! हे देवो ! मैं आप 
सबके मनका अभिप्राय जान रहा हूँ, किंतु जो होना है, वह 
होता ही है, भावीका निवारण करनेवाला कोई नहीं है॥ ८ ॥ 

हे देवो! जो होना था, वह तो हो गया, अब जो 
उपस्थित है, उसके विषयमें सुनिये। मुझ शिवके 
स्खलित इस तेजको इस समय कौन धारण करेगा 2॥ ९॥ 

“जिसे धारण करना हो, वह धारण करे'--इस 
प्रकार कहकर शंकरजी मौन हो गये। तब देवताओंसे 
प्रेरणा-प्राप्त अग्निने कपोत होकर अपनी चोंचसे शंकरके 
पृथ्वीपर गिरे समस्त तेजको ग्रहण कर लिया। हे नारद! 
इसी समय शिवके आगमनमें विलम्ब देखकर वहाँपर 
भगवती गिरिजा आकर उपस्थित हो गयीं। उन्होंने 
देवताओंको देखा। वहाँका वह सम्पूर्ण वृत्तान्त जानकर 
पार्वती महाक्रोधित हो गयीं। तब उन्होंने विष्णुप्रभूति 
सभी देवताओंसे क्रोधमें भरकर कहा--॥ १०--१३॥ 

देवी बोलीं--हे देवगणो! तुमलोग बड़े दुष्ट हो, 


तुम हमेशा अपने स्वार्थसाधनमें लगे रहते हो और अपने 
स्वार्थसाधनके निमित्त दूसरोंको कष्ट देते हो॥ १४॥ 
तुमलोगोंने अपने स्वार्थके लिये परमप्रभु शिवकी 
स्तुतिकर मेरा विहार भंग किया, हे देवो! इसी कारण मैं 
वन्ध्या हो गयी। हे देवताओ! मेरा विरोध करनेसे तुम 
देवताओंको कभी सुख प्राप्त नहीं होगा और तुम दुष्ट 
देवताओंको इसी प्रकार महादु:ख प्राप्त होगा ॥ १५-१६॥ 
ब्रह्माजी बोले--इस प्रकार क्राधसे जलती हुई शैलपुत्री 
पार्वतीने विष्णुप्रभुति सभी देवगणोंको शाप दिया॥ १७॥ 
पार्वती बोलीं--आजसे सब देवताओंकी स्त्रियाँ 
वन्ध्या हो जायँ और मेरा विरोध करनेवाले सभी देवगण 
सर्वदा दुःख प्राप्त करें॥ १८॥ 
ब्रह्मजी बोले--इस प्रकार सर्वेश्वरी भगवती 
पार्वतीने विष्णुप्रभृति देवगणोंको शाप देकर क्रोधपूर्ण हो 
शिवके तेजका भक्षण करनेवाले अग्निसे कहा-- ॥ १९॥ 
पार्वती बोलीं--हे अग्ने! आजसे तुम सर्वभक्षी 
होकर सदैव दुःख प्राप्त करोगे। तुम्हें शिवतत्त्वका ज्ञान 
नहीं है। तुम देवगणोंका कार्य करनेवाले मूर्ख हो ॥ २० ॥ 
हे शठ! हे दुष्टोंमें महादुष्ट ! तुम बड़े दुर्बुद्धि हो, 
तुमने जो शिवके तेजका भक्षण किया है, यह अच्छा 
नहीं किया॥ २१॥ 
ब्रह्माजी बोले--हे मुने |! इस प्रकार अग्निको शाप 
देकर असन्तुष्ट होकर भगवती पार्वती भगवान्‌ महेश्वरके 
साथ शीतघ्रतापूर्वक अपने आवासमें चली गयीं॥ २२॥ 
हे मुनीश्वर | वहाँ जाकर पार्वतीने प्रयलपूर्वक भलीभाँति 
शंकरजीको समझाया, फिर उनके सर्वश्रेष्ठ गणेश नामक 
पुत्र उत्पन्न हुए। हे मुने ! इन गणेशजीका सम्पूर्ण वृत्तान्त 
मैं आगे कहूँगा। इस समय आप प्रेमपूर्वक कार्तिकेयकी 
उत्पत्तिका वृत्तान्त सुनिये, मैं कह रहा हूँ॥ २३-२४॥ 
देवतालोग अग्निके मुखसे ही भोजन करते हैं-- 
ऐसा वेदका वचन है, अत: अग्निके गर्भधारण करनेसे 
सभी देवता गर्भयुक्त हो गये॥ २५॥ 
शिवके तेजको सहन न करते हुए वे देवता पीड़ित 


रुद्रसंहिता-कुमारखं० -अ० २ ] 


# भगवान्‌ शिवके तेजसे स्कन्दका प्रादुर्भाव « 


डंडज 


फ्रफफफफफ्रफकफ्ररफक्रफफ्रफमफमकफ्फाक्क्रफ्रफ्रफाकफ््रक फक््ाक्रफक कर क्रकफरकफ्राकफ्रफ् कफ फ्रफााक क्र रफक्फक्ा्रफाक्फ््रफ्ा्फ्रफ्रफक््शफ्रफ््कक्क्रफ्रफक्रफाफ्रमभाकक्रफक कफ 


हो गये। यही दशा विष्णु आदि देवताओंकी भी हो गयी; क्योंकि 
देवी पार्वतीकी आज्ञासे उनकी बुद्धि नष्ट हो गयी थी ॥ २६ ॥ 

इसके बाद विष्णुप्रभति सभी देवता मोहित होकर 
[शिवके वीर्यरूप अग्निसे ] जलते हुए शीघ्र ही पार्वतीपति 
भगवान्‌ शंकरकी शरणमें गये। वे लोग शिवजीके 
गृहद्वारपर जाकर नम्रतासे हाथ जोड़ अत्यन्त प्रीतिपूर्वक 
पार्वतीसहित भगवान्‌की स्तुति करने लगे॥ २७-२८ ॥ 

देवता बोले--हे देवदेव ! हे महादेव ! हे गिरिजेश ! 
हे महाप्रभो! हे नाथ! यह कया हो गया ? निश्चय ही 
आपकी मायाकों समझना बड़ा कठिन है॥ २९॥ 

हमलोग गर्भयुक्त होकर आपकी असह्द वीर्यज्वालासे 
जल रहे हैं, हे शम्भो! कृपा कीजिये और हमलोगोंकी 
दुरवस्थाका निवारण कीजिये ॥ ३०॥ 

ब्रह्माजी बोले--हे मुने | देवताओंकी इस प्रकारकी 
स्तुति सुनकर उमापति परमेश्वर शिव गृहद्वारपर जहाँ 
देवता स्थित थे, वहाँ शीघ्र आये॥ ३१॥ 

द्वारपर आये हुए सदाशिवको देखते ही विष्णुसमेत 
सभी देवगण विनम्र होकर प्रणामकर उन भक्तवत्सलकी 
प्रेमपूर्वक स्तुति करने लगे॥ ३२॥ 

देवता बोले--हे शम्भो! हे शिव! हे महादेव! 
आपको विशेष रूपसे प्रणाम करते हैं। आपके तेजसे 
जलते हुए हम शरणागतोंकी रक्षा कीजिये॥ ३३॥ 

हे हर! इस दुःखका हरण कीजिये, अन्यथा हमलोग 
निश्चित ही मर जायँगे। इस समय देवताओंके दुःखका 
निवारण करनेमें आपके बिना कौन समर्थ है ?॥ ३४॥ 

ब्रह्मजी बोले--भक्तवत्सल, सुरेश्वर भगवान्‌ 
शिवने ऐसी दीनवाणीको सुनकर हँसते हुए देवताओंको 
उत्तर दिया॥ ३५॥ 

शिव बोले--हे हरे! हे ब्रह्मन्‌! हे देवों! आप 
सभी मेरी बात सुनें। आपलोग आज ही सुखी हो जायँगे, 
सावधान हो जायँ। सभी देवगण मेरे तेजका शीघ्र ही 
वमन कर दें। मुझ सुप्रभुकी आज्ञा माननेसे आपलोगोंको 
विशेष सुख होगा॥ ३६-३७॥ 

ब्रह्माजी बोले--विष्णु आदि सभी देवताओंने इस 
आज्ञाको शिरोधार्य करके अव्यय भगवान्‌ शिवका स्मरण 
करते हुए शीघ्र ही तेजका वमन कर दिया॥ ३८॥ 


शम्भुका स्वर्णिम आभावाला, अद्भुत तथा सुन्दर 
कान्तिवाला वह तेज भूमिपर गिरकर पर्वताकार हो गया 
और अन्तरिक्षका स्पर्श करने लगा॥ ३९॥ 

श्रीहरिसहित सभी देवगण सुखी हो गये और 
भक्तवत्सल परमेश्वर शिवकी स्तुति करने लगे॥ ४०॥ 

हे मुनीश्वर | किंतु अग्निदेव वहाँ प्रसन्‍न नहीं हुए। 
तब परमेश्वर श्रेष्ठ शंकरने उन्हें आज्ञा दी॥४१॥ 

हे मुने! तदनन्तर वे अग्निदेव मनमें सुख न मानकर 
विकल हो हाथ जोड़कर नग्रतापूर्वक शिवकी स्तुति करते 
हुए इस प्रकार बोले-- ॥ ४२॥ 

अग्नि बोले--देवाधिदेव महेश्वर! मैं मूर्ख हूँ 
तथापि आपका सेवक हूँ, मेरे अपराधको क्षमा करें और 
मेरे दाहका निवारण करें। हे स्वामिन्‌! आप दीनवत्सल 
परमेश्वर सदाशिव हैं। इस प्रकारसे प्रसन्‍नात्मा अग्निदेवने 
दीनवत्सल शिवसे कहा॥ ४३-४४॥ 

ब्रह्माजी बोले--अग्निकौ यह बात सुनकर 
दीनवत्सल उन परमेशान सदाशिवने प्रसन्‍न होकर अग्निसे 
इस प्रकार कहा-- ॥ ४५ ॥ 

शिव बोले--[ हे अग्नि!] पापकी अधिकताके 
कारण ही तुमने यह अनुचित कार्य किया कि मेरे तेजका 
भक्षण कर लिया, अब मेरी आज्ञासे तुम्हारे दाहका 
निवारण हो गया। हे अग्ने! अब तुम मेरी शरणमें आ 
गये हो, इससे मैं प्रसन्‍न हुआ। अब तुम्हारा सारा दुःख 
दूर हो जायगा और तुम सुखी हो जाओगे ॥ ४६-४७॥ 

अब तुम किसी सुलक्षणा स्त्रीमें मेरे रेतको प्रयलपूर्वक 
स्थापित करो। इससे तुम दाहमुक्त होकर विशेष रूपसे 
सुखी हो जाओगे॥ ४८॥ 

ब्रह्माजी बोले-- भगवान्‌ शंकरकी बातको सुनकर 
अग्नि हाथ जोड़कर मस्तक झुकाकर प्रीतिपूर्वक 
भक्तोंक कल्याण करनेवाले भगवान्‌ शंकरसे धीरे-धीरे 
बोले-- ॥ ४९॥ 

हे महेश्वर! हे नाथ! आपका यह तेज असह्य है। 
शक्तिस्वरूपा भगवतीके अतिरिक्त तीनों लोकोंमें इसे 
धारण करनेमें कोई समर्थ नहीं है॥ ५०॥ 

हे मुनिश्रेष्ठ। अग्निने जब ऐसा कहा, तब हृदयसे 
अग्निका उपकार चाहनेवाले आपने भगवान्‌ शंकरकी 


डंडद 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


प्रेरणासे इस प्रकार कहा-- ॥ ५१ ॥ 

नारदजी बोले--हे अग्ने! तुम्हारे दाहका निवारण 
करनेवाला, कल्याणकारी, परम आनन्ददायक, रमणीय तथा 
सभी कष्टोंका निवारण करनेवाला मेरा वचन सुनो ॥ ५२॥ 

हे वह्ले ! मेरे द्वारा बतलाये जानेवाले इस उपायको 
करके दाहरहित होकर सुखी हो जाओ। हे तात! 
भगवान्‌ शिवकी इच्छासे ही मैंने आदरपूर्वक भलीभाँति 
कहा है॥५३॥ 

हे शुचे! माघमासमें प्रातःकाल जो स्त्रियाँ स्नान 
करती हों, इस महान्‌ तेजको तुम उनके शरीरमें स्थापित 
कर दो॥ ५४॥ 

ब्रह्माजी बोले--हे मुने ! उसी अवसरपर माघमासमें 
प्रात:काल नियमपूर्वक स्नान करनेकी इच्छासे सप्तर्षियोंकी 
स्त्रियाँ वहाँ आयीं॥ ५५॥ 

हे मुने! स्नान करके वे स्त्रियाँ अत्यन्त ठण्ढसे 
पीड़ित हो गयीं और उनमेंसे छ: स्त्रियाँ अग्निज्वालाके 
समीप जानेकी इच्छासे वहाँसे चल पड़ीं॥ ५६॥ 

उन्हें मोहित देखकर सुचरित्रा, ज्ञानवती देवी अरुन्धतीने 
शिवकी आज्ञासे उन्हें जानेसे विशेषरूपसे रोका॥ ५७॥ 

हे मुने! भगवान्‌ शिवकी मायासे मोहित वे छः: 
ऋषिपतियाँ अपने शीतका निवारण करनेके लिये हठपूर्वक 
वहाँ जा पहुँचीं॥ ५८ ॥ 

हे मुने! [ अग्निके द्वारा गृहीत] उस रेतके सभी 
कण रोमकृपषोंके द्वारा शीघ्र ही उन ऋषिपत्तियोंके देहोंमें 
प्रविष्ट हो गये और वे अग्नि दाहसे मुक्त हो गये ॥ ५९॥ 

अग्नि अन्तर्धान होकर ज्वालारूपसे शीघ्र ही उन 
भगवान्‌ शंकर और आपका मनसे स्मरण करते हुए 
सुखपूर्वक अपने लोकको चले गये॥ ६०॥ 

हे साधो! वे स्त्रियाँ अग्निके द्वारा दाहसे पीड़ित 
और गर्भवती हो गयीं। हे तात! अरुन्धती दुखी होकर 
अपने आश्रमको चली गयीं॥ ६१॥ 

है तात! अपनी स्त्रियोंकी गर्भावस्‍था देखकर उनके 
पति तुरंत क्रोधसे व्याकूुल हो गये और परस्पर भलीभाँति 


विचार-विमर्श करके उन्होंने अपनी पत्नियोंका त्याग 
कर दिया॥ ६२॥ 

हे तात! वे छहों ऋषिपत्नियाँ अपनी गर्भावस्‍्थाका 
विचार करके अत्यन्त दु:खित और व्याकुल चित्तवाली 
हो गयीं॥ ६३॥ 

उन मुनिपत्नियोंने शिवके उस गर्भरूप तेजको 
हिमशिखरपर त्याग दिया और वे दाहरहित हो गयीं॥ ६४ ॥ 

भगवान्‌ शिवके उस असहनीय तेजको धारण 
करनेमें असमर्थ होनेके कारण हिमालय प्रकम्पित हो उठे 
और दाहसे पीड़ित होकर उन्होंने शीघ्र ही उस तेजको 
गंगामें विसर्जित कर दिया॥ ६५॥ 

हे मुनीश्वर! गंगाने भी परमात्माके उस दुःसह 
तेजको अपनी तरंगोंके द्वारा सरकण्डोंके समूहमें स्थापित 
कर दिया॥ ६६॥ 

वहाँ गिरा हुआ वह तेज शीघ्र ही एक सुन्दर, 
सौभाग्यशाली, शोभायुक्त, तेजस्वी और प्रीतिको बढ़ानेवाले 
बालकके रूपमें परिणत हो गया॥ ६७॥ 

हे मुनीश्वर ! मार्गशीर्ष (अगहन) मासके शुक्लपक्षकी 
घषष्ठी तिथिकों उस शिवपुत्रका पृथ्वीपर प्रादुर्भाव 
हुआ॥ ६८ ॥ 

हे ब्रह्मन्‌! इस अवसरपर अपने कैलास पर्वतपर 
हिमालयपुत्री पार्वती तथा भगवान्‌ शंकर भी अकस्मात्‌ 
आनन्दित हो उठे ॥ ६९ ॥ 

हे मुने ! भगवती पार्वतीके स्तनोंसे आनन्दातिरिकके 
कारण दुग्धस्राव होने लगा। वहाँ जाकर सबको अत्यन्त 
प्रसन्‍नता हुई ॥ ७०॥ 

हे तात! त्रिलोकीमें सभी सज्जनोंके यहाँ अत्यन्त 
सुख देनेवाला मांगलिक वातावरण हो गया। दुष्ट 
दैत्योंके यहाँ विशेष रूपसे विघ्न होने लगे॥७१॥ 

हे नारद! अकस्मात्‌ अन्तरिक्षमें महान्‌ दुन्दुभिनाद 
होने लगा और उस बालकपर पुष्पोंकी वर्षा होने लगी ॥ ७२ ॥ 

हे मुनिश्रेष्ठ ! विष्णु आदि सभी देवताओंको अकस्मात्‌ 
परम आनन्द हुआ और महान्‌ उत्सव भी होने लगा॥ ७३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें शिवपुत्रजननवर्णन 
नामक दूसरा अध्याय पूर्ण हुआ ॥ २ ॥ 


अपयय-77#&-७-अलेकि-क- को पफपफपए 


रुद्रसंहिता-कुमारखं० -अ० ३ ] * विश्वामित्रद्वारा स्कन्दका संस्कार सम्पन्न करना « 


डंड७ 


तीसरा अध्याय 
महर्षि विश्वामित्रद्वारा बालक स्कन्दका संस्कार सम्पन्न करना, बालक स्कनन्‍्दद्वारा क्रॉंच- 
पर्वतका भेदन, इन्द्रद्दारा बालकपर वज्रप्रहार, शाख-विशाख आदिका उत्पन्न होना, 


कार्तिकियका षण्मुख होकर छः 


नारदजी बोले--हे देवदेव! हे प्रजानाथ! हे 
ब्रह्मन्‌! हे सृष्टिकर्ता प्रभो! इसके बाद वहाँ क्‍या हुआ, 
इसे आप कृपाकर बताइये ॥ १॥ 

ब्रह्मजी बोले--हे तात! इसी समय विधाताके 
द्वारा प्रेरित होकर महाप्रतापी विश्वामित्र स्वेच्छासे घूमते- 
घूमते वहाँ जा पहुँचे। इस तेजस्वी बालकके अलौकिक 
तेजको देखकर वे कृतार्थ हो गये और उन्होंने प्रसन्‍न 
होकर उस बालकको नमस्कार किया॥ २-३॥ 

उस बालकके प्रभावको जाननेवाले महर्षि विश्वामित्रने 
प्रसन्‍नचित्त हो विधिप्रेरित वाणीसे उस बालककी स्तुति की। 
महान्‌ लीला करनेवाला वह बालक अत्यन्त प्रसन्‍न हुआ और 
अद्भुत हास्य करता हुआ विश्वामित्रसे बोला-- ॥ ४-५ ॥ 

शिवपुत्र बोले--हे महाज्ञानिन्‌! आप अचानक 
शिवेच्छासे यहाँ आ पहुँचे हैं। अतः हे तात! वेदोक्त 
रीतिसे मेरा यथाविधि संस्कार सम्पन्न कीजिये। आजसे 
आप प्रसनन्‍नतापूर्वक मेरे पुरोहित हो जाये, इससे आप 
सदा सबके पूज्य होंगे। इसमें संशय नहीं है॥ ६-७॥ 

ब्रह्मजी बोले--बालककी यह बात सुनकर गाधिपुत्र 
विश्वामित्रजी अत्यन्त प्रसन्‍न हो गये और आश्चर्यचकित 
होकर मन्द स्वरसे उस बालकसे उन्होंने कहा-- ॥ ८ ॥ 

विश्वामित्र बोले--हे तात ! सुनो, में ब्राह्मण नहीं 
हूँ, किंतु गाधिसुत क्षत्रियकुमार हूँ। मेरा नाम विश्वामित्र 
है, मैं तो ब्राह्मणसेवक क्षत्रिय हूँ॥९॥ 

हे श्रेष्ठ बालक! मैंने तुमसे अपना सारा चरित 
निवेदन कर दिया, तुम कौन हो ? अपना सम्पूर्ण चरित्र 
मुझसे कहो। मैं आश्चर्यान्वित हो रहा हूँ॥१०॥ 

ब्रह्मजी बोले--विश्वामित्रजीके इस वचनको 
सुनकर महान्‌ लीला करनेवाले बालकने प्रसन्‍न हो उन 
गाधिपुत्र विश्वामित्रजीसे अपना सारा चरित्र कहा॥ ११॥ 

शिवसुत बोले--हे विश्वामित्रजी ! आप मेरे वरदानसे 
ब्रह्मर्षि हैं, इसमें संशयकी बात नहीं है । वसिष्ठादि ऋषिगण 


कृत्तिकाओंका दुग्धपान करना 


भी आदरपूर्वक आपकी प्रशंसा करेंगे। इस कारण आप 
मेरी आज्ञासे मेरा संस्कार करें, यह सब रहस्य आपको गुप्त 
ही रखना चाहिये, कहीं नहीं कहना चाहिये॥ १२-१३ ॥ 

ब्रह्माजी बोले--हे देवर्षे ! तदनन्तर विश्वामित्रजीने 
परम प्रेमपूर्वक वेदोक्तरीतिसे भगवान्‌ शिवके उस बालकके 
सम्पूर्ण संस्कार सम्पन्न किये॥ १४॥ 

महान्‌ लीला करनेवाले प्रभु शिवपुत्रने भी बड़े प्रेमसे 
महर्षि विश्वामित्रजीको दिव्य ज्ञान प्रदान किया॥ १५॥ 

नाना प्रकारकी लीलामें पारंगत अग्निपुत्रने 
विश्वामित्रजीको अपना पुरोहित बना लिया। उसी समयसे 
वे विश्वामित्र द्विजश्रेष्ठके रूपमें प्रतिष्ठित हो गये॥ १६॥ 

हे मुने! उस बालकने इस प्रकार जो लीला की है, 
वह मैंने आपको बता दी। हे तात ! उस बालककी दूसरी 
लीला मैं बता रहा हूँ, प्रेमपूर्वक सुनो॥ १७॥ 

उसी समय श्वेतने उस दिव्य तेजसम्पन्न परम पावन 
बालकको देखकर अपना पुत्र मान लिया । तदनन्तर अग्निदेवने 
उस स्थानपर जाकर बालकको गले लगाकर उसका चुम्बन 
किया और उन्होंने उस बालकको ' पुत्र' शब्दसे पुकारते हुए 
अपनी शक्ति तथा अस्त्र उसे प्रदान किया॥ १८-१९॥ 

गुह कार्तिकिय उस शक्तिको लेकर क्रौंच पर्वतके 
शिखरपर चढ़ गये और उस शक्तिसे शिखरपर ऐसा 
प्रहार किया कि वह शिखर पृथिवीपर गिर पड़ा ॥ २०॥ 

उस बालकका वध करनेके लिये सबसे पहले दस 
पद्म वीर राक्षस वहाँ आये, किंतु कुमारके प्रहारसे वे 
सभी शीघ्र ही विनष्ट हो गये॥ २१॥ 

उस समय सभी जगह महान्‌ हाहाकार मच गया, 
पर्वतोंके सहित सारी पृथ्वी और त्रैलोक्य काँपने लगा। उसी 
समय देवगणोंके साथ देवराज इन्द्र वहाँ आ पहुँचे ॥ २२ ॥ 

इन्द्रने अपने वज्से कार्तिकियके दक्षिण पार्श्वमें 
प्रहार किया। वज़्के लगते ही उससे शाख नामक एक 
महान्‌ बलवान पुरुष प्रकट हो गया। पुनः इन्द्रने उसके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ्रफफफ्रफफफक्रफमफफ्रफक्फरफ्ररा क्रक््रफ फ््फ्रफफकरफ्फफरफक्रक क्र फघ्रक कर फ फक् करक्रफकन्‍क फ्रफ्र भा फर्रफकाक क्रफक रक्क्रक्रक्कफ््रफक््र्ोशफ्््रशक्रफक्रक क्र 


वाम पार्श्वमें शीघ्र ही वज्नसे प्रहार किया, उस वज्रके 
लगते ही उससे एक और विशाख नामक बलवान पुरुष 
उत्पन्न हो गया। फिर इन्द्रने वज़से उसके हृदयमें प्रहार 
किया, जिससे उसीके समान बलवान्‌ नैगम नामक एक 
पुरुष प्रकट हो गया॥ २३--२५॥ 
तब स्कन्द, शाख, विशाख तथा नैगम--ये चारों 
महाबलसम्पन्न महावीर इन्द्रको मारनेके लिये बड़ी शीघ्रतासे 
दौड़ पड़े। यह देखकर वे इन्द्र उनकी शरणमें गये॥ २६॥ 
हे मुने! देवगणोंके सहित इन्द्र उनसे भयभीत हो 
उठे और वे विस्मित हो उस स्थानसे अपने लोक चले 
गये, किंतु उन्हें भी पराक्रमके रहस्यका ज्ञान नहीं हुआ॥ २७॥ 
हे तात! विविध प्रकारकी लीलाओंको करनेवाला 
वह बालक आनन्दपूर्वक निर्भय हो वहींपर स्थित हो 
गया। उसी समय कृत्तिका नामवाली छः: स्त्रियाँ वहाँ 
स्‍्नानके लिये आयीं और उन्होंने प्रभावशाली उस 
बालकको देखा। हे मुने! उन सभी कृत्तिकाओंने उस 
बालकको ग्रहण करना चाहा, उसी समय ग्रहण करनेकी 
इच्छासे उनमें परस्पर विवाद होने लगा॥ २८--३० ॥ 
हे मुने! उनके विवादका शमन करनेके लिये उस 
बालकने छ: मुख बना लिये और उन सबका स्तनपान 
किया, जिससे वे परम प्रसन्‍न हो उठीं। हे मुने! फिर 
उस बालकके मनकी गति जानकर वे सभी कृत्तिकाएँ 


प्रसन्‍नतासे उसे लेकर अपने लोक चली गयीं ॥ ३१-३२॥ 
उन्होंने सूर्यसे भी अधिक तेजस्वी तथा स्तनपानकी 
इच्छा करनेवाले उस कुमार नामवाले बालक शिवपुत्रको 
अपना दूध पिलाकर बड़ा किया। वे प्राणोंसे भी अधिक 
प्रिय उस बालकको कभी आँखोंकी ओट न करतीं, जो 
पोषण करता है, उसीका वह पुत्र होता है॥ ३३-३४॥ 
जो-जो वस्त्र एवं आभूषण इस त्रैलोक्यमें दुर्लभ 
हैं, उन सभी वस्त्रों एवं श्रेष्ठ भूषणोंको प्रेमसे वे उस 
बालकको प्रदान करतीं | इसी प्रकार वे अत्यन्त प्रशंसाके 
योग्य, दुर्लभ एवं स्वादिष्ट अन्नोंको प्रतिदिन खिला- 
खिलाकर उस बालकको पुष्ट करने लगीं॥ ३५-३६ ॥ 
हे तात! इसके बाद एक दिन कृत्तिकाओंके उस 
पुत्रने दिव्य देवसभामें जाकर बड़ा सुन्दर चरित्र किया 
और महान्‌ लीला करनेवाला वह बालक सम्पूर्ण 
देवताओंसहित विष्णुको अपना महान्‌ अद्भुत ऐश्वर्य 
दिखाने लगा॥ ३७-३८॥ 
उसकी इस महिमाको देखकर विष्णुसहित अन्य 
देवगण तथा ऋषि अत्यन्त आश्चर्यचकित हो गये और 
उस बालकसे पूछने लगे कि हे बालक! तुम कौन हो ? 
उनकी बात सुनकर उस बालकने कुछ भी नहीं कहा 
और वह शीघ्र ही अपने घर चला गया और पूर्ववत्‌ 
गुप्तरूपसे रहने लगा॥ ३९-४०॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें कार्तिकेयकी लीलाका वर्णन 
नामक तीसरा अध्याय पूर्ण हुआ ॥ ३ ॥ 


जपाय-*#-0 “ऑकैक-क-चत-पपफपे 


चौथा अध्याय 
पार्वतीके कहनेपर शिवद्वारा देवताओं तथा कर्मसाक्षी धर्मादिकोंसे कार्तिकेयके विषयमें 
जिज्ञासा करना और अपने गणोंको कृत्तिकाओंके पास भेजना, नन्दिकेश्वर तथा 
कार्तिकेयका वार्तालाप, कार्तिकेयका कैलासके लिये प्रस्थान 


नारदजी बोले--हे देवाधिदेव! हे प्रजानाथ! हे 
विधे ! इसके अनन्तर फिर कया हुआ, आप इस समय कृपा 
करके शिवजीकी लीलासे युक्त इस चरित्रको कहिये ॥ १॥ 
ब्रह्माजी बोले--हे मुने! इस प्रकार शिवपुत्रको 
ग्रहणकर उन्हें अपना पुत्र मानते हुए कृत्तिकाओंका कुछ 
काल व्यतीत हो गया, पर पार्वतीको यह समाचार ज्ञात 


न हुआ। उस समय पार्वतीने मन्द मुसकानयुक्त हँसते हुए 
अपने मुखकमलसे देवदेवेश्वर स्वामी श्रीसदाशिवसे 
कहा-- ॥ २-३॥ 

पार्ववीजी बोलीं--हे देवाधिदेव! हे महादेव! 
आप मेरे शुभ वचनको सुनिये। मेरे पूर्वजन्मके अत्यन्त 
पुण्यप्रभावसे आप ईश्वर मुझे पतिरूपसे प्राप्त हुए हैं॥ ४॥ 


रुद्रसंहिता-कुमारखं० -अ० ४ ] 


#* शिदद्वारा कार्तिकियके विषयमें जिज्ञासा « 

हे भव | योगियोंमें श्रेष्ठ आप मेरे साथ विहारमें प्रवृत्त 
हुए थे, उस समय देवताओंके साथ आपने मेरी रतिको 
भंग कर दिया था। हे विभो! आपका वह तेज मेरे उदरमें 
न जाकर पृथ्वीपर गिरा। हे देव! फिर वह तेज कहाँ 
गया ? उसे किस देवताने छिपा लिया 2॥ ५-६॥ 

हे महेश्वर! मेरे स्वामी! आपका वह तेज तो 
अमोघ है, कैसे व्यर्थ हो गया अथवा उससे कोई बालक 
कहीं प्रकट हुआ 2॥ ७॥ 

ब्रह्मजी बोले--हे मुनीश्वर! पार्वतीजीकी यह 
बात सुनकर महेश्वर हँसने लगे और पुनः उन्होंने मुनियों 
और देवताओंको बुलाकर कहा--॥ ८॥ 

महेश्वर बोले--देवगणो! आपने पार्वतीके द्वारा 
कहे हुए वचनको सुना, अब मेरी बात सुनिये। कभी न 
निष्फल होनेवाला मेरा तेज कहाँ गया और किसने छिपा 
लिया? जो शीघ्र ही बता देगा, उसे कोई भय नहीं है 
और वह दण्डनीय नहीं होगा। शक्ति होनेपर जो राजा 
अच्छी प्रकारसे शासन नहीं करता, वह प्रजाका बाधक 
है और रक्षक न होकर भक्षक ही कहलाता है॥ ९-१०॥ 

ब्रह्मजी बोले--शिवजीकी बात सुनकर देवगण 
भयभीत हो गये और परस्पर विचारकर शिवजीके आगे 
क्रमशः कहने लगे॥ ११॥ 

विष्णुजी बोले-- [ हे सदाशिव !] जिन्होंने आपके 
तेजको छिपाया है, वे मिथ्यावादी हों और भारतमें जन्म 
लेकर गुरुपत्नीगमन तथा गुरुनिन्दाके पापके निरन्तर 
भागी बनें॥ १२॥ 

ब्रह्माजी बोले--जिसने आपके तेजको छिपाया 
है, वह पुण्यक्षेत्र इस भारतमें आपकी सेवा तथा पूजाका 
अधिकारी न हो॥ १३॥ 

लोकपालोंने कहा--जिस पापीने पतित होनेके 
भ्रमसे आपके तेजको छिपाया है, वह चोरीके पापका 
भाजन बने और अपने कर्मसे सदैव दु:खको प्राप्त करता 
रहे ॥ १४॥ 

देवता बोले--जो मूर्ख प्रतिज्ञा करके अपनी 
प्रतिज्ञाका परिपालन नहीं करता, वह उस प्रतिज्ञाभंगके 
पापका भाजन बनता है, वही पाप उसे लगे, जिसने 
आपके तेजको छिपाया है॥ १५॥ 


देवपतियाँ बोलीं--जो स्त्री अपने स्वामीकी 
निनन्‍दा करती है और परपुरुषके साथ सम्बन्ध बनाती है, 
वह अपने माता-पिता तथा बन्धुओंसे विहीन होकर उस 
पापको प्राप्त करे, जिसने आपके तेजको छिपाया है॥ १६॥ 

ब्रह्माजी बोले--देवाधिदेव महेश्वरने देवताओंके 
वचन सुनकर कर्मके साक्षीभूत धर्मादे देवगणोंको भयभीत 
करते हुए कहा--॥ १७॥ 

श्रीशिवजी बोले--[हे धर्मादे देवगणो!] यदि 
मेरे तेजको देवगणोंने नहीं छिपाया है, तो बताओ कि मेरे 
तेजको किसने छिपाया है ? मुझ प्रभु महेश्वरका वह तेज 
तो अमोघ है। आपलोग तो संसारमें सभीके कर्मके सतत 
साक्षी हैं, आपलोगोंसे कोई बात छिपी नहीं रह सकती, 
आप उसे जानने तथा कहनेमें समर्थ हैं॥ १८-१९॥ 

ब्रह्माजी बोले--उस देवसभामें सदाशिवकी बात 
सुनते ही वे धर्म आदि काँप उठे और परस्पर एक-दूसरेकी 
ओर देखते हुए उन लोगोंने शंकरजीसे कहा-- ॥ २० ॥ 

भगवान्‌ शंकरका रतिकालमें भी स्थित रहनेवाला 
तेज कोपके कारण पृथ्वीपर गिरा, वह अमोघ है, यह 
मुझे अच्छी तरह ज्ञात है॥ २१॥ 

पृथ्वी बोली--मैंने उस असहनीय तेजको धारण 
करनेमें अपनेको असमर्थ पाकर अग्निको सौंप दिया। अत: 
हे ब्रह्मन्‌! आप इसके लिये मुझ अबलाको क्षमा करें॥ २२॥ 

अग्नि बोले--हे शंकर ! मैं कपोतरूपसे आपका 
तेज धारण करनेमें असमर्थ था, इसलिये मैंने उस दुस्सह 
तेजको कैलास पर्वतपर त्याग दिया॥ २३॥ 

पर्वत[ हिमालय ] बोले--हे लोकरक्षक परमेश्वर 
शंकर | आपके उस असह्य तेजको धारण करनेमें असमर्थ 
होनेके कारण मैंने उसे शीघ्र गंगाजीमें फेंक दिया॥ २४॥ 

गंगाजी बोलीं-- हे लोकपालक शंकर ! मैं भी आपका 
तेज सहन करनेमें असमर्थ हो गयी, तब हे नाथ ! व्याकुल 
होकर मैंने उसे सरपतके वनमें छोड़ दिया ॥ २५॥ 

वायु बोले--हे शम्भो! गंगाके पावन तटपर 
सरपतके वनमें गिरा हुआ वह तेज तत्काल अत्यन्त 
सुन्दर बालक हो गया॥ २६॥ 

सूर्य बोले--हे प्रभो! रोते हुए उस बालकको 
देखकर कालचक्रसे प्रेरित हुआ मैं वहाँ ठहरनेमें असमर्थ 


ड॒फ५० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

होनेके कारण अस्ताचलको चला गया॥ २७॥ 

चन्द्रमा बोले--हे शंकर! रोते हुए बालकको 
देखकर बदरिकाश्रमकी ओर जाती हुई कृत्तिकाएँ उसे 
अपने घर ले गयीं॥ २८ ॥ 

जल बोला-+-हे प्रभो! सूर्यके समान प्रभावाले 
अत्यन्त तेजस्वी आपके रोते हुए बालकको कृत्तिकाओंने 
अपना स्तनपान कराकर बड़ा किया है॥ २९॥ 

सन्ध्या बोली--उन कृत्तिकाओंने आपके पुत्रका 
पालन-पोषण करके कौतुकके साथ बड़े प्रेमसे उसका 
नाम कार्तिक रखा॥ ३०॥ 

रात्रि बोली--वे कृत्तिकाएँ प्राणोंसे भी अधिक 
प्रिय उस बालकको अपने नेत्रोंस कभी ओझल नहीं 
करती हैं, जो पोषण करनेवाला होता है, उसीका वह 
(पोष्य) पुत्र होता है॥३१॥ 

दिन बोला--पृथ्वीपर प्रशंसाके योग्य जितने श्रेष्ठ 
वस्त्र एवं आभूषण हैं, उन्हें वे पहनाती हैं और स्वादिष्ट 
भोजन कराती हैं ॥३२॥ 

ब्रह्मजी बोले--उन सबोंकी बातोंको सुनकर 
त्रिपुर्सूदून शिवजी परम प्रसन्‍न हो गये और उन्होंने आनन्दित 
होकर प्रेमपूर्वक ब्राह्मणोंको बहुत-सी दक्षिणा दी ॥ ३३ ॥ 

पुत्रका समाचार सुनकर पार्वती अत्यधिक प्रसन्न 
हुईं और उन्होंने ब्राह्मणोंको करोड़ों रत तथा बहुत-सा 
धन दक्षिणाके रूपमें दिया। लक्ष्मी, सरस्वती, मेना, सावित्री 
आदि सभी स्त्रियोंने तथा विष्णु आदि सभी देवताओंने 
ब्राह्मणोंको बहुत धन प्रदान किया॥ ३४-३५ ॥ 

देवताओं, मुनियों एवं पर्वतोंसे प्रेरित होकर उन 
भगवान्‌ शिवने अपने गणों तथा दूतोंको वहाँ भेजा, जहाँ 
उनका पुत्र था॥ ३६॥ 

हे नारद! उन्होंने वीरभद्र, विशालाक्ष, शंकुकर्ण, 
कराक्रम, नन्दीश्वर, महाकाल, वज़दंष्ट्र महोन्‍्मद, गोकर्णास्य, 
अग्निके समान प्रज्वलित मुखवाले दधिमुख, लक्षसंख्यक 
क्षेत्रपाल तथा तीन लाख भूतों, शिवजीके समान पराक्रमवाले 
रुद्रों और भेरवों तथा अन्य असंख्य विकृत आकारवाले 
गणोंको वहाँ भेजा॥ ३७--३९ ॥ 

नाना प्रकारके अस्त्र-शस्त्रोंसे सुसज्जित उद्धत उन 
सभी शिवगणोंने कृत्तिकाओंके भवनको घेर लिया॥ ४० ॥ 


उन गणोंको देखकर कृत्तिकाएँ भयके मारे व्याकुल 
हो उठीं। तब उन्होंने ब्रह्मतेजसे जाज्वल्यमान कार्तिकसे 
कहा-- ॥ ४१॥ 
कृत्तिकाएँ बोलीं--हे वत्स! असंख्य सेनाओंने 
हमारे घरको घेर लिया है। क्या करना चाहिये ? कहाँ 
जाना चाहिये ? महाभय उपस्थित हो गया है॥४२॥ 
कार्तिकेय बोले--हे कल्याणकारिणी माताओ! 
आपलोग भयभीत न हों। मेरे रहते भय करनेका कोई 
कारण नहीं है। हे माताओ ! मैं यद्यपि अभी बालक हूँ, पर 
अजेय हूँ। इस जगत्‌में मुझे जीतनेवाला कौन है 2॥ ४३ ॥ 
ब्रह्मजी बोले--उसी समय सेनापति नन्दिकेश्वर 
कार्तिकेयजीके सामने जाकर बैठ गये और बोले-- ॥ ४४॥ 
नन्दीश्वर बोले--हे भाई! हे माताओ! जिस 
कारणसे हम यहाँ आये हैं, वह मंगलमय वृत्तान्त मुझसे 
सुनें, जगत्‌के संहार करनेवाले महेश्वरसे प्रेरित होकर मैं 
आपके पास आया हूँ। हे तात! कैलास पर्वतमें महान्‌ 
मंगलदायी उत्सवमें सभामें ब्रह्मा, विष्णु, शिव तथा सभी 
देवता विद्यमान थे। उस समय सभामें भगवती पार्वतीने 
लोककल्याणकारी भगवान्‌ शंकरको सम्बोधित करते हुए 
उनसे तुम्हारा पता लगानेके लिये कहा॥ ४५--४७॥ 
शंकरने उन सभी देवताओंसे क्रमशः तुम्हारी प्राप्तिका 
उपाय पूछा | उनमेंसे प्रत्येकने यथोचित उत्तर दिया ॥ ४८ ॥ 
उसके बाद धर्म एवं अधर्मके तथा कर्मके साक्षीभूत 
सभी धर्मादि देवताओंने भगवान्‌ शंकरको कृत्तिकाओंके 
घरमें तुम्हारा विराजमान होना बताया॥ ४९॥ 
पूर्वकालमें शिव एवं पार्वतीका एकान्त स्थानमें 
विहार होता रहा। फिर देवताओंके द्वारा अवलोकन 
करनेपर उन शिवजीका तेज पृथ्वीपर गिर गया॥ ५०॥ 
भूमिने उसे अग्निमें, अग्निने गिरिराज हिमालयमें 
और हिमालयने उसे गंगामें फेंक दिया। उसके बाद 
गंगाने अपनी तरंगोंसे उसे शीघ्रतापूर्वक सरपतके वनमें 
फेंक दिया। उस तेजसे देवताओंका कार्य करनेके लिये 
समर्थ तुम उत्पन्न हुए हो। कृत्तिकाओंने तुम्हें वहाँ प्राप्त 
किया। अत: इस समय तुम पृथ्वीपर चलो ॥ ५१-५२॥ 
भगवान्‌ शंकर देवगणोंके सहित तुम्हारा अभिषेक 
करेंगे, तुम सम्पूर्ण शस्त्रास्त्र प्राप्त करोगे और तारक 


रुद्रसंहिता-कुमारखं० -अ० ५ ] 


# रथपर आरूढ़ हो कार्तिकेयका कैलासगमन * 


४७५१ 

नामक असुरका वध करोगे॥ ५३॥ 

तुम विश्वके संहर्ता शिवजीके पुत्र हो। ये कृत्तिकाएँ 
आपको (पुत्रके रूपमें) प्राप्त करनेमें उसी प्रकार 
असमर्थ हैं, जैसे सूखा हुआ वृक्ष अपने कोटरमें अग्निको 
छिपानेमें समर्थ नहीं होता॥ ५४॥ 

तुम सारे संसारमें प्रकाशित हो, इन कृत्तिकाओंके 
घरमें रहनेसे तुम्हारी शोभा उसी प्रकार नहीं है, जैसे द्विजराज 
चन्द्रमा कृपके अन्दर रहकर प्रकाशित नहीं होता॥ ५५ ॥ 

जैसे मनुष्यके तेजसे सूर्यके तेजको छिपाया नहीं 
जा सकता है, उसी प्रकार जैसे तुम प्रकाश कर रहे हो, 
उसे हमलोगोंका तेज छिपा नहीं सकता॥ ५६॥ 

हे शम्भुपुत्र ! तुम अन्य कोई उत्पन्न नहीं हुए हो, 
सारे संसारको व्याप्तकर स्थित रखनेवाले विष्णु ही हो। जैसे 
आकाश व्यापक है, किसीका व्याप्य नहीं है, इसी प्रकार 
तुम भी किसीके व्याप्य नहीं हो, अपितु व्यापक हो ॥ ५७॥ 

जैसे कर्मयोगियोंका आत्मा उन कर्मोसे निर्लिप्त 
रहता है, इसी प्रकार तुम भी परिषोषणके भागी होनेपर 
भी योगीन्द्र होनेके कारण निर्लिप्त हो॥५८॥ 

तुम इस विश्वसृष्टिके कर्ता तथा ईश्वर हो, परंतु इनमें 
तुम्हारी स्थिति उसी प्रकार नहीं रहती, जिस प्रकार योगीकी 
आत्मामें गुण और तेजकी राशि स्थित नहीं रहती ॥ ५९॥ 

है भाई! कमलोंका आदर न करनेवाले सहवासी 


मेढकोंकी भाँति वे मनुष्य हतबुद्धि हैं, जो आपको 
तत्त्वतः नहीं जानते ॥ ६० ॥ 

कार्तिकेय बोले--हे भाई! जो त्रैकालिक ज्ञान 
है, वह सब कुछ आप जानते हैं; आप मृत्युंजय भगवान्‌ 
सदाशिवके सेवक हैं, इसलिये आपकी प्रशंसा जितनी भी 
की जाय, थोड़ी है। हे भ्रात:! कर्मवश जिन लोगोंका 
जिन-जिन योनियोंमें जन्म होता है, उन-उन योनियोंके 
भोगोंमें उनको सुख प्राप्त होता है। ये सभी कृत्तिकाएँ 
ज्ञानवती हैं, योगिनी हैं और प्रकृतिकी कलाएँ हैं। इन्होंने 
अपना दूध पिलाकर मुझे बड़ा बनाया है। इसलिये मेरे 
ऊपर निरन्तर इनका महान्‌ उपकार है॥ ६१--६३॥ 

मैं इनका पोष्य पुत्र हूँ, ये स्त्रियाँ मुझसे सम्बद्ध हैं, 
मैं जिस प्रकृतिके स्वामीके तेजसे उत्पन्न हुआ हूँ, ये 
उसी प्रकृतिकी कलाएँ हैं ॥ ६४॥ 

हे नन्दिकेश्वर ! शैलेन्द्रकन्या पार्वतीसे मेरा जन्म 
नहीं हुआ है, वे उसी प्रकार मेरी धर्ममाता हैं, जिस 
प्रकार कृत्तिकाएँ सर्वसम्मतिसे मेरी माता हैं ॥ ६५॥ 

आप महान्‌ हैं, शिवजीके पुत्रके समान हैं और मुझे 
लानेके लिये उन्होंने आपको भेजा है। इसलिये मैं भी 
आपके साथ चलूँगा और देवताओंका दर्शन करूँगा॥ ६६ ॥ 

इस प्रकार कहकर कृत्तिकाओंसे आज्ञा लेकर वे 
कार्तिकेय शंकरके उन गणोंके साथ शीघ्र चल पड़े॥ ६७॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें कार्तिकेयका अन्वेषण तथा 
नन्दिसंवादवर्णन नामक चौथा अध्याय पूर्ण हुआ॥ ४॥ 


अपययय--- ७ किए ७-4०-पप५ 


पॉँचवोाँ अध्याय 
पार्वतीके द्वारा प्रेषित रथपर आरूढ़ हो कार्तिकेयका कैलासगमन, कैलासपर महान्‌ उत्सव 
होना, कार्तिकेयका महाभिषेक तथा देवताओंद्वारा विविध अस्त्र-शस्त्र तथा रत्नाभूषण 
प्रदान करना, कार्तिकेयका ब्रह्मण्डका अधिपतित्व प्राप्त करना 


ब्रह्मजी बोले--उसी समय विश्वकर्माद्वारा विरचित 
अत्यन्त अद्भुत तथा शाश्वत शोभासे समन्वित एक रथ 
दिखायी पड़ा। उस रथमें सौ पहिये थे, वह बड़ा 
विस्तीर्ण और सुन्दर था, उसकी गति मनके समान 
वेगवाली थी, वह श्रेष्ठ रथ शिवजीके पार्षदोंसे घिरा 
हुआ था। पार्वतीजीने उसे भेजा था॥ १-२॥ 


परम ज्ञानी, अनन्त तथा शिवजीके तेजसे उत्पन्न 
कार्तिकिय दुखी मनसे उस रथपर सवार हो गये॥ ३॥ 

उसी समय बिखरे केशोंवाली कृत्तिकाओंने शोकसे 
व्याकुल हो कार्तिकियके पास जाकर शोकोन्मादसे कहना 
प्रारम्भ किया-- ॥ ४॥ 

कृत्तिकाएँ बोलीं--हे कृपासिन्धो! आप हम 


ड७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ््रफफफ््क्रफाफ्रफक््रफ्ाफफक्फक्फक््रफ्रफ्फरफक्रफ् फ्क्फकाभााकफ््क्रफक्क््रक्रफरफ्ररफ््रक्रफकक्रफक्ररफ्रफ््रफ कर्क फफ्क्रफफक क्रफकर्क् क्र फक्क्रफ 


सबको छोड़कर इस प्रकार निर्दयी होकर जा रहे हैं। 
पुत्रका धर्म यह नहीं है कि जिन माताओंने पालन-पोषण 
किया, उनका परित्यागकर वह चला जाय॥ ५॥ 
हमलोगोंने बड़े स्नेहसे तुम्हें बड़ा बनाया, तुम हमारे 
धर्मपुत्र हो, अब तुम्हीं बताओ कि हम कया करें, कैसे 
रहें और कहाँ जाय॑ँ ? इस प्रकार कहकर वे सभी कृत्तिकाएँ 
कार्तिकेयको अपने वक्षसे लगाकर पुत्रकी वियोगजन्य 
व्यथासे मूच्छित हो गयीं। तब कुमारने आध्यात्मिक 
वचनोंसे उन्हें समझाया। हे मुने! फिर वे उनके तथा 
पार्षदोंके साथ रथपर आरूढ़ हो गये॥ ६--८ ॥ 
अत्यधिक सुखदायी मंगलोंको देख तथा सुनकर 
कुमार कार्तिकेय पार्षदोंके साथ अपने पिताके घर गये ॥ ९॥ 
अपने दाहिनी ओर नन्दिकेश्वरसे युक्त कुमार कार्तिकेय 
मनके समान वेगवाले रथसे कैलासपर्वतपर अक्षयवटव॒क्षके 
समीप पहुँचे। विविध लीलाविशारद शंकरपुत्र कुमार 
कार्तिकेय उन कृत्तिकाओं तथा पार्षदोंके साथ प्रसनन्‍नतापूर्वक 
वहीं रुके। उसके बाद सभी देवता, ऋषिगण, सिद्ध, 
चारणोंने ब्रह्मा तथा विष्णुके साथ [ शिवजीसे ] कार्तिकेयके 
आनेका समाचार कहा॥ १०--१२॥ 
उस समय शिवजी गंगापुत्र (कार्तिकेय ) -को आया 
हुआ देखकर विष्णु, ब्रह्मा, अन्य देवताओं तथा सुरियोंके 
साथ प्रसन्‍नतापूर्वक उनके पास गये ॥ १३॥ 
उस समय शंख, भेरी आदि अनेक बाजे बजने लगे 
और आनन्दित हुए देवताओंके यहाँ महान्‌ उत्सव होने 
लगा। उस समय वीरभद्र आदि सभी शिवगण अनेक 
तालपर गाना गाते तथा क्रौड़ा करते हुए शिवजीके 
पीछे-पीछे चले। स्तुतिपाठक स्तुतिपूर्वक गुणकीर्तन 
करने लगे और प्रसन्‍नमन होकर जय-जयकार तथा 
नमस्कार करने लगे और सरपतवनमें उत्पन्न हुए उस 
शिवजीके पुत्रको देखनेके लिये चले॥ १४--१७॥ 
पार्वतीने राजमार्गको अनेक मांगलिक द्रव्योंसे 
अत्यन्त मनोहर बना दिया और पद्मराग आदि मणियोंसे 
पुरको चारों ओरसे अलंकृत किया। बे पति-पुत्रवाली, 
सुहागिन स्त्रियोंक साथ तथा लक्ष्मी आदि तीस देवियोंको 
आगेकर कार्तिकेयको लेने चल पड़ीं॥ १८-१९॥ 
शिवजीकी आज्ञासे रम्भा आदि दिव्य अप्सराएँ सुन्दर 


वेश- भूषासे सुसज्जित होकर मन्द-मन्द हासपूर्वक नृत्य 
एवं गान करने लगीं। जिन लोगोंने भगवान्‌ शंकरके साथ 
गंगापुत्र कार्तिकेयको देखा, उन लोगोंको लगा कि सारे 
जगत्‌में एक बहुत बड़ा तेज व्याप्त हो रहा है॥ २०-२१॥ 

उस तेजसे आवृत, प्रतप्त सुवर्णके समान देदीप्यमान 
तथा सूर्यके समान तेजस्वी उस बालक कार्तिकेयकी 
सबने वन्दना की। उस बालकके सामने सभी लोग 
“नमः ' शब्दका उच्चारण करते हुए अपना सिर झुकाकर 
हर्षोल्लाससे भर गये और बायीं तथा दाहिनी ओर उन्हें 
घेरकर स्थित हो गये॥ २२-२३॥ 

[हे नारद!] मैंने, विष्णु एवं इन््रादि सभी देवताओंने 
कुमारको चारों ओरसे घेरकर दण्डवत्‌ प्रणाम किया॥ २४॥ 

है मुने! उसी समय भगवान्‌ शंकर तथा आनन्दसे 
परिपूर्ण देवी पार्वतीने प्रसन्‍नतापूर्वक उस महोत्सवमें 
आकर अपने पुत्रको देखा॥ २५॥ 

जगत्‌के एकमात्र रक्षक, सर्पराजका भूषण धारण 
किये हुए तथा अपने प्रमथगणोंसे युक्त हो साक्षात्‌ 
सर्वेश्वर सदाशिव पराम्बा भवानीके साथ बड़े स्नेहसे 
उस पुत्रको देखकर गद्गद हो प्रसनन्‍नताको प्राप्त हुए॥ २६॥ 

उस समय शक्तिको धारण किये हुए कुमार 
स्कन्दने पार्वती एवं शिवको देखकर शीजघ्रतापूर्वक रथसे 
उतरकर सिर झुकाकर उन्हें प्रणाम किया॥ २७॥ 

परमेश्वर भगवान्‌ शिवने प्रसनन्‍नतापूर्वक कुमारका 
आलिंगन करके प्रेमपूर्वक उनके सिरको सूँघा॥ २८॥ 

पार्वतीजीने भी आश्चर्यमें पड़कर उस पुत्रको गले 
लगाया तथा स्नेहाधिक्यके कारण बहते हुए स्तनका दूध 
उसे पिलाने लगीं। प्रसन्‍न हो देवताओंने अपनी स्त्रियोंके 
साथ कुमारकी आरती उतारी, उस समय जय-जयकारकी 
महान्‌ ध्वनिसे सारा आकाशमण्डल गूँज उठा॥ २९-३० ॥ 

अनेक ऋषियोंने वेदोंके उद्घोषसे, गायकोंने गीतसे 
तथा वाद्ययन्त्रोंके बजानेवालोंने वाद्योंसे कुमारका स्वागत 
किया। कान्तिसे देदीप्यमान अपने उस पुत्रको गोदमें 
धारणकर पुत्रवानोंमें श्रेष्ठ भवानीपति शंकर साक्षात्‌ 
शोभासे सम्पन्न हुएु॥३१-३२॥ 

इस प्रकार महान्‌ उत्साहसम्पन्न देवताओं तथा 
अपने गणोंके साथ परम आनन्दित कुमार कार्तिकेय 


रुद्रसंहिता-कुमारखं० -अ० ५ ] 


# रथपर आरूढ़ हो कार्तिकेयका कैलासगमन * 


डरे 


फ्रफफफफफ्रफाक््रफ्रफ््रफाफ्फ्रफभफकरफकरफक्क्र फक्फक्रकरफ्रअक फ्रफककक्रकक्रफकक्रफकाकक्रफफकराक्रफक्क फ््अााफ्रकरफ्फक फ् क्र क्र कफरफ्र कफ कर फक्रक फ्र फक् कर क्र फफ्रफक्रफकर्क् ष क्र फर्म क्र्रफ फर्क फ 


भगवान्‌ शिवकी आज्ञासे शिवजीके भवनमें पधारे॥ ३३ ॥ 

उस समय श्रेष्ठ देवताओं एवं ऋषियोंसे वन्दित 
तथा उनसे घिरे हुए वे दोनों शिवा-शिव एक साथमें 
परम शोभित हुए॥ ३४॥ 

इधर कुमार भी प्रेमसे शिवजीकी गोदमें बैठकर 
खेलने लगे और उन्होंने उनके कण्ठमें लिपटे हुए वासुकि 
नागको अपने दोनों हाथोंसे दबाकर पकड़ लिया॥ ३५॥ 

लीलासे युक्त कुमार कार्तिकेयको कृपादृष्टिसे देखकर 
कृपालु भगवान्‌ शंकरने हँसते हुए पार्वतीसे उनकी प्रशंसा 
की | सर्वव्यापक, जगत्‌के एकमात्र पालनकर्ता तथा जगत्‌के 
एकमात्र स्वामी भगवान्‌ महेश गिरिजाके सहित हर्षित 
होकर मन्द-मन्द हँसते हुए आनन्दसे विभोर हो गये, प्रेमवश 
गला रुँध गया और वे कुछ भी कह न सके ॥ ३६-३७ ॥ 

उसके बाद लोकपवृत्तान्तको जाननेवाले जगत्पति 
भगवान्‌ शंकरने प्रसन्‍न होकर रत्नोंसे जड़े हुए रमणीय 
सिंहासनपर कुमार कार्तिकेयको बैठाया॥ ३८॥ 

फिर वेदमन्तरोंके द्वारा पवित्र किये गये समस्त तीर्थोंके 
जलसे पूर्ण रलजटित सौ कलशोंसे उनको प्रसनन्‍नतापूर्वक 
स्नान कराया। भगवान्‌ विष्णुने उत्तम प्रकारके रत्नोंसे निर्मित 
किरीट, मुकुट, बाजूबन्द, अपनी वैजयन्ती माला एवं सुदर्शन 
चक्र उन्हें प्रदान किया। सदाशिवने अपना त्रिशूल, 
पिनाक धनुष, परशु, शक्ति, पाशुपतास्त्र, बाण, संहारास्त्र 
एवं परम विद्या कुमारको प्रदान की॥ ३९--४१॥ 

मुझ ब्रह्माने यज्ञोपजीत, वेद, वेदमाता गायत्री, कमण्डलु, 
ब्रह्मास्त्र तथा शत्रुनाशिनी विद्या उन्हें प्रदान की ॥ ४२॥ 

देवराज इन्द्रने अपना ऐरावत नामक गजेन्द्र तथा 
वज्र प्रदान किया । जलके स्वामी वरुणदेवने श्वेतच्छत्र, 
पाश तथा रत्नमाला उन्हें दी॥४३॥ 

सूर्यने मनकी गतिसे चलनेवाला उत्तम रथ और 
महातेजस्वी कवच दिया। यमराजने यमदण्ड तथा चद्धमाने 
अमृतपूर्ण घट प्रदान किया। अग्निने प्रसन्‍न होकर अपने 
पुत्रको महाशक्ति प्रदान की। निर्क्रतिने अपना शस्त्र तथा 
वायुने वायव्यास्त्र प्रदान किया॥ ४४-४५ ॥ 

कुबेरने गदा तथा ईश्वरने प्रसन्‍नतासे अपना त्रिशूल 
दिया। इसी प्रकार सभी देवताओंने प्रसन्‍नतापूर्वक अनेक 
शस्त्र तथा अनेक प्रकारके उपहार अर्पित किये॥ ४६ ॥ 


कामदेवने प्रसन्‍न होकर अपना कामास्त्र, गदा तथा 
अपनी आकर्षण एवं वशीकरण विद्याएँ परम प्रसनन्‍नतासे 
उन्हें प्रदान कीं। क्षीरसागरने अमूल्य रत्न तथा विशिष्ट 
प्रकारका र॒त्नजटित नूपुर और हिमालयने दिव्य भूषण एवं 
वस्त्र प्रदान किये । गरुड़ने चित्रबर्हण ( मयूर) नामका अपना 
पुत्र तथा ज्येष्ठ भ्राता अरुणने चरणोंसे युद्ध करनेवाला 
महाबलवान्‌ ताम्रचूड (मुर्गा) दिया ॥ ४७--४९ ॥ 

मन्द मुसकानवाली पार्वतीने अत्यन्त प्रसन्‍नताके 
साथ अपने पुत्रको परमैश्वर्य एवं चिरंजीवी होनेका वर 
प्रदान किया। लक्ष्मीने दिव्य सम्पत्ति तथा मनोहर श्रेष्ठ 
हार प्रदान किया और सावित्रीने बड़े प्रेमसे समस्त 
सिद्धविद्याएँ प्रदान कीं। हे मुने! इसी प्रकार अन्य जो 
भी देवियाँ वहाँ आयी थीं, उन्होंने अपनी-अपनी प्रिय 
वस्तुएँ तथा बच्चेका पालना प्रदान किया॥ ५०--५२॥ 

हे मुनिश्रेष्ठ।! उस समय वहाँ बहुत बड़ा महोत्सव 
हुआ और सब प्रसन्‍न हो गये। विशेषकर शिव-पार्वती 
तो अत्यन्त प्रसन्‍न हुए। हे मुने! उसी समय महाप्रतापी 
ऐश्वर्यसम्पन्न भगवान्‌ रुद्रने हँसते हुए प्रसन्‍नतापूर्वक 
ब्रह्मादि देवताओंसे कहा-- ॥ ५३-८४॥ 

शिवजी बोले--हे हरे! हे ब्रह्मन्‌! हे देवगणो! 
आप सब मेरी बात सुनें। मैं आपलोगोंपर अत्यधिक 
प्रसन्‍न हूँ। आपलोग अपने अभीष्ट वर मुझसे माँगिये॥ ५५ ॥ 

ब्रह्माजी बोले--हे मुने! शिवजीके इस वचनको 
सुनकर विष्णु आदि सभी देवताओंने प्रसन्‍नमुख होकर 
महादेव भगवान्‌ पशुपतिसे कहा-- ॥ ५६॥ 

हे प्रभो! यह तारकासुर कुमारके द्वारा मारा जाय, 
इसके लिये ही यह सारा उत्तम चरित्र हुआ है॥ ५७॥ 

इसलिये हमलोग उसे मारनेके लिये आज ही 
प्रस्थान करेंगे। आप हमलोगोंके सुखके लिये इन 
कुमारको तारकासुरके वधकी आज्ञा प्रदान कीजिये॥ ५८ ॥ 

देवगणोंके वचनको सुनकर सर्वव्यापी शंकरजीने 
कृपासे अभिभूत होकर देवगणोंके कल्याणके लिये 
“तथास्तु' कहकर अपना पुत्र समर्पित कर दिया॥ ५९॥ 

शिवजीकी आज्ञासे ब्रह्मा, विष्णु जिनमें प्रमुख हैं, 
ऐसे देवगण मिलकर कार्तिकेयको आगेकर तारकासुरका 
वध करनेके लिये उसी समय पर्वतसे चल पड़े ॥ ६०॥ 


डए४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ्रफफफफ्फ््रफ्फक्र्क्रफ्रफरफफम#क्रफक्््फाफ्रफारफक्रकरफ्र कफकफफ्क्रफ्रभ क्र फ्रफाा फ्र क् क्रकरक्रफ्र भो् फर्क र फ्रफ फर्क क्र फ्र फझ क्रम क्रकररफ्रफ्क्रफककफ्फ 


कैलाससे बाहर निकलकर विष्णुजीकी आज्ञासे 
विश्वकर्माने पर्वतके निकट ही अत्यन्त सुन्दर नगरकी 
रचना की ॥ ६१॥ 

उस नगरमें विश्वकर्माने अत्यन्त मनोहर, परम अद्भुत 
तथा अत्यन्त निर्मल गृह कुमारके लिये निर्मित किया 
तथा उस गृहमें उत्तम सिंहासनका भी निर्माण किया॥ ६२॥ 

तब परम बुद्धिमान्‌ विष्णुने उस गृहमें नाना प्रकारके 
मांगलिक कृत्य करवाये और देवताओंके साथ सभी तीर्थोंके 
जलसे उस सिंहासनपर कार्तिकियका अभिषेक किया ॥ ६३ ॥ 

फिर कार्तिकेयको सुसज्जितकर [उनको प्रसन्न 


रखनेकी ] समस्त सामग्री वहाँ एकत्रित कर दी तथा उस 
उपलक्ष्यमें अनेक विधि-विधान तथा उत्सव किये॥ ६४॥ 

हसिने प्रेमसे उनको त्रह्माण्डका अधिपतित्व प्रदान किया, 
फिर स्वयं तिलक लगाकर देवगणोंके साथ उनकी पूजा- 
अर्चना की। उन्होंने सभी देवताओं तथा ऋषियोंके साथ 
प्रीतिसे कार्तिकेयको प्रणाम किया और सनातन शिवस्वरूप 
उन कुमारकी विविध स्तोत्रोंसे स्तुति की ॥ ६५-६६ ॥ 

ब्रह्माण्डके पालक कार्तिकेय इस प्रकार उत्तम 
सिंहासनपर बैठकर स्वामित्वको प्राप्तकर अत्यन्त शोभित 
हुए॥ ६७॥ 


॥इस प्रकार श्रीशिवयहापुराणके अन्तर्गत द्वितीय रुद्रसंहिताके चतुर्थ कुमारखण्डमें कुमारका अभिषेकवर्णन 
नामक पाँचवाँ अध्याय पूर्ण हुआ॥ ५ ॥ 


जपय-7*#-0“ कक क-कर--पपफप7 


छठा अध्याय 
कुमार कार्तिकेयकी ऐश्वर्यमयी बाललीला 


ब्रह्मजी बोले--हे नारद ! वहाँपर रहकर कार्तिकेयने 
अपनी भक्ति देनेवाली जो बाललीला की, उस लीलाको आप 
प्रेमपूर्वक सुनिये । उस समय नारद नामक एक ब्राह्मण, जो 
यज्ञ कर रहा था, कार्तिकियकी शरणमें आया॥ १-२॥ 

वह प्रसन्‍नमन ब्राह्मण कार्तिकेयके पास आकर 
उन्हें प्रणाम करके और सुन्दर स्तोत्रोंसे सतुतिकर अपना 
अभिप्राय निवेदन करने लगा॥ ३॥ 

ब्राह्मण बोला--हे स्वामिन्‌! आप समस्त ब्रह्माण्डके 
अधिपति हैं, अतः मैं आपकी शरणमें आया हूँ; आप मेरा 
वचन सुनिये और आज मेरा कष्ट दूर कीजिये॥ ४॥ 

मैंने अजमेधयज्ञ करना प्रारम्भ किया था, किंतु वह 
अज अपना बन्धन तोड़कर मेरे घरसे भाग गया॥ ५॥ 

वह न जाने कहाँ चला गया, मैंने उसे बहुत खोजा, 
किंतु वह प्राप्त न हो सका। वह बड़ा बलवान्‌ है। अतः 
अब तो मेरा यज्ञ भंग हो जायगा॥ ६॥ 

हे विभो! आप-जैसे स्वामीके रहते मेरे यज्ञका 
विनाश किस प्रकार हो सकता है, इसलिये हे अखिलेश्वर! 
इस प्रकारसे विचारकर मेरी कामना पूर्ण कौजिये॥ ७॥ 

हे प्रभो! हे शिवपुत्र! सम्पूर्ण ब्रह्माण्डके स्वामी 
और समस्त देवताओंसे सेवित होनेवाले आपको छोड़कर 


अब मैं किसकी शरणमें जाऊँ॥ ८॥ 

आप दीनबन्धु, दयासागर, भक्तवत्सल तथा सब 
प्रकारसे सेवाके योग्य हैं। ब्रह्मा, विष्णु तथा समस्त 
देवगण आप परमेश्वरकी स्तुति करते हैं॥९॥ 

आप पार्वतीको आनन्दित करनेवाले, स्कन्द नामवाले, 
परम, अद्वितीय, परंतप, परमात्मा, आत्मज्ञान देनेवाले 
तथा शरणकी इच्छा रखनेवाले सजनोंके स्वामी हैं॥ १०॥ 

हे दीनानाथ ! हे महेश ! हे शंकरसुत ! हे त्रैलोक्यनाथ ! 
हे प्रभो! हे मायाधीश! हे ब्राह्मणप्रिय! मैं आपकी 
शरणमें आया हूँ, मेरी रक्षा कीजिये। आप सबके स्वामी 
हैं। ब्रह्मादि सभी देवता आपको प्रणामकर आपकी स्तुति 
करते हैं। आप मायासे शरीर धारण करनेवाले, अपने 
भक्तोंको सुख देनेवाले, सबकी रक्षा करनेवाले तथा 
मायाको वशमें रखनेवाले हैं ॥ ११॥ 

आप भक्तोंके प्राण, गुणोंके आगार, तीनों गुणोंसे 
भिन्‍न, शिवप्रिय, शिवस्वरूप, शिवके पुत्र, प्रसन्‍न, सुखदायक, 
सच्चित्स्वरूप, महान, सर्वज्ञ, त्रिपुरका विनाश करनेवाले, 
श्रीशिवजीके पुत्र, सदा सत्प्रेमके वशमें रहनेवाले, छः: 
मुखवाले, साधुओंके प्रिय, प्रणतजनपालक, सर्वेश्वर तथा 
सबके कल्याणकारी हैं। आप साधुओंसे द्रोह करनेवालोंके 


रुद्रसंहिता-कुमारखं० -अ० ६ ] 


* कुमार कार्तिकेयकी ऐश्वर्यमयी बाललीला * 


डएण्‌ 

विनाशक, शिवको गुरु माननेवाले, ब्रह्माण्डके अधिपति, 
सर्वसमर्थ और सभी देवताओंसे सेवित चरणवाले हैं । हे 
सेवाप्रिय | मेरी रक्षा कीजिये। हे वैरियोंके लिये भयंकर 
तथा भक्तोंका कल्याण करनेवाले! लोगोंके शरणस्वरूप 
तथा सुखकारी आपके चरणकमलमें मैं प्रणाम करता हूँ। 
हे स्कन्द! मेरी प्रार्थनाको सुनिये और मेरे चित्तमें अपनी 
भक्ति प्रदान कीजिये॥ १२-१३॥ 

जिसके पक्षमें होकर आप उभय पार्श्वमें रक्षा करते 
हैं, उसका अत्यन्त बलवान तथा दक्ष शत्रु भी क्या कर सकता 
है! दक्षलोगोंसे माननीय आप जिसके रक्षक हैं, उसका 
तक्षक अथवा आमिषभक्षक क्‍या कर सकता है !॥ १४॥ 

देवगुरु बृहस्पति भी आपकी स्तुति करनेमें समर्थ 
नहीं हैं, फिर आप ही बतलाइये कि अत्यन्त मन्दबुद्धि मैं 
आप परम पृज्यकी किस प्रकार स्तुति-प्रशंसा एवं पूजा करूँ। 
हे स्कन्द! मैं पवित्र, अपवित्र, अनार्य चाहे कुछ भी हूँ, आपके 
चरणकमलोंके परागके लिये प्रार्थना करता हूँ॥ १५॥ 

हे सर्वेश्वर ! हे भक्तवत्सल ! हे कृपासिन्धो ! मैं आपका 
सेवक हूँ, हे सत्प्रभो! आप गणोंके पति हैं, अत: अपने 
सेवकके अपराधपर ध्यान न दें। हे विभो! मैंने कभी भी 
आपकी थोड़ी भी भक्ति नहीं की है, यह आप जानते हैं । हे 
भगवन्‌! आपसे बढ़कर कोई अपने भक्तोंकी रक्षा करनेवाला 
नहीं है और मुझसे बढ़कर कोई पामर जन नहीं है ॥ १६॥ 

आप कल्याण करनेवाले, कलिके पापको नष्ट करने- 
वाले, कुबेरके बन्धु, करुणा्द्र चित्तवाले, अठारह नेत्र तथा 
छ: मुखवाले हैं। हे गुह ! आप मेरे यज्ञको पूर्ण कीजिये॥ १७॥ 

आप त्रिलोकीके रक्षक, शरणागतोंसे प्रेम करनेवाले, 
यज्ञके कर्ता, यज्ञके पालक और विघ्नकारियोंका वध 
करनेवाले हैं। साधुजनोंके विघ्नको दूर करनेवाले और 
सब प्रकारसे सृष्टि करनेवाले हे महेश्वरपुत्र ! मेरे यज्ञको 
पूर्ण कीजिये; आपको नमस्कार है॥ १८-१९॥ 

हे सस्‍्कन्द! आप सबके रक्षक तथा सब कुछ 
जाननेवाले हैं। आप सर्वेश्वर, सबके शासक, सबके 
एकमात्र स्थान और सबका पालन करनेवाले हैं ॥ २० ॥ 

आप संगीतज्ञ, वेदवेत्ता, परमेश्वर, सबको स्थिति 


प्रदान करनेवाले, विधाता, देवदेव तथा सज्जनोंकी एकमात्र 
गति हैं। आप भवानीनन्दन, शम्भुपुत्र, ज्ञानके स्वरूप, 
स्वराट्‌, ध्याता, ध्येय, पितरोंके पिता तथा महात्माओंके 
मूल कारण हैं ॥२१-२२॥ 

ब्रह्मजी बोले--शिवजीके पुत्र देवसग्राट्‌ कार्तिकेयने 
उस ब्राह्मणका वचन सुनकर वीरबाहु नामक अपने 
गणको उसे (यज्ञके बकरेको) खोजनेके लिये भेजा ॥ २३॥ 

उनकी आज्ञासे महावीर वीरबाहु भक्तिपूर्वक अपने 
स्वामीको प्रणामकर उसे खोजनेके लिये शीघ्र ही चल 
पड़ा। उसने सररे ब्रह्माण्डमें उस बकरेकी खोज की, परंतु 
उसे कहीं नहीं पाया, केवल लोगोंसे उसके उपद्रवका 
समाचार सुना। तब वह वैकुण्ठमें गया और वहाँ उस 
महाबलवान्‌ अजको उसने देखा, जो अपने गलेमें यज्ञके 
यूपको बाँधे हुए उपद्रव कर रहा था॥ २४--२६॥ 

वीरबाहु बड़े वेगके साथ उसकी दोनों सींगें 
पकड़कर एवं पटककर ऊँचे स्वरसे चिल्लाते हुए उस 
अजको अपने स्वामीके पास ले लाया॥ २७॥ 

उसको देखते ही सृष्टिकर्ता प्रभु कार्तिकेय समस्त 
ब्रह्माण्डका भार धारणकर उसके ऊपर आरूढ़ हो गये॥ २८ ॥ 

हे मुने! वह अज बिना विश्राम किये ही क्षणमात्रमें 
सारा ब्रह्माण्ड घूमकर फिर वहीं आ गया॥ २९॥ 

तब कार्तिकेय उससे उत्तकर अपने आसनपर बैठ 
गये और वह अज वहीं खड़ा रहा। तब वह नारद 
[ब्राह्मण] कार्तिकेयसे कहने लगा--॥ ३०॥ 

नारद बोला--हे देवदेवेश! आपको प्रणाम है। 
हे कृपानिधे! अब आप मेरे इस अजको मुझे प्रदान 
कीजिये, जिससे मैं आनन्दपूर्वक यज्ञ करूँ; आप मुझसे 
मित्रभाव रखिये॥ ३१॥ 

कार्तिकेय बोले--हे ब्राह्मण! यह अज वधके 
योग्य नहीं है। हे नारद! अब आप अपने घर जाइये, 
आपका सम्पूर्ण यज्ञ मेरी कृपासे पूर्ण हो गया॥३२॥ 

ब्रह्मजी बोले--कार्तिकेयके इस वचनको सुनकर 
प्रसन्‍नचित्त वह ब्राह्मण कार्तिकेयको उत्तम आशीर्वाद 
देकर अपने घर चला गया॥ ३३॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें कुमारके अद्भुतचारितका वर्णन 
नामक छठा अध्याय पूर्ण हुआ ॥ ६ ॥ 


अययय+ ७ अकिए-क- तप: :प7 


डण६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सातवाँ अध्याय 
तारकासुरसे सम्बद्ध देवासुर-संग्राम 


ब्रह्मजी बोले--विभु कार्तिकेयके इस चरित्रको 
देखकर विष्णु आदि देवताओंके मनमें विश्वास हो गया 
और वे परम प्रसन्‍न हो गये। शिवजीके तेजसे प्रभावित 
होकर वे उछलते तथा सिंहनाद करते हुए कुमारको 
आगेकर तारकासुरका वध करनेहेतु चल पड़े॥ १-२॥ 
महाबली तारकासुरने भी देवताओंके उद्योगको 
सुनकर बड़ी सेनाके साथ देवताओंसे युद्ध करनेके लिये 
शीघ्र प्रस्थान किया। देवगणोंने तारकासुरको बहुत बड़ी 
सेना देखकर अत्यन्त बलपूर्वक सिंहनाद करते हुए उसे 
आश्चर्यचकित कर दिया। उसी समय ऊपरसे बड़ी 
शीघ्रताके साथ शिवजीद्वारा प्रेरित आकाशवाणीने समस्त 
विष्णु आदि देवताओंसे शीघ्र कहा-- ॥ ३--५॥ 
आकाशवाणी बोली--हे देवगण ! आपलोग जो 
कुमारको आगे करके युद्ध करनेके लिये उद्यत हुए हैं, 
इससे आपलोग संग्राममें दैत्योंको जीतकर विजयी होंगे॥ ६॥ 
ब्रह्मजी बोले--आकाशवाणीको सुनकर सभी 
देवताओंमें अत्यन्त उत्साह भर गया और वे वीरोंकी 
भाँति गर्जना करते हुए उस समय निर्भय हो गये॥ ७॥ 
इस प्रकार भयसे रहित एवं युद्धकी इच्छावाले वे सभी 
देवता कुमारको आगे करके महीसागर-संगमपर गये । बहुत- 
से असुरोंसे घिरा वह तारक भी जहाँ देवता थे, वहाँपर 
अपनी बहुत बड़ी सेनाके साथ शीघ्र ही आ गया ॥ ८-९॥ 
उसके आनेपर प्रलयकालीन बादलके समान शब्द 
करनेवाली रणदुन्दुभियाँ तथा अन्य कर्कश बाजे बजने लगे। 
उस समय तारकासुरके साथ रहनेवाले समस्त असुर कूदते- 
फाँदते हुए पादप्रहारोंसे पृथ्वीको कँपाने लगे और गर्जना 
करने लगे। उस उग्र ध्वनिको सुनकर सभी देवगण 
अत्यन्त निर्भय हो एक साथ ही तारकासुरसे युद्ध करनेकी 
इच्छासे उठ खड़े हुए। स्वयं इन्द्रदेब कुमारको हाथीपर 
चढ़ाकर देवताओंकी बहुत बड़ी सेनाके साथ लोकपालोंसे 
युक्त हो आगे-आगे चलने लगे॥ १०--१३॥ 
उस समय अनेक प्रकारकी दुन्दुभि, भेरी, तुरही, वीणा, 
वेणु और मृदंग बजने लगे तथा गन्धर्व गान करने लगे॥ १४॥ 


कुमार इन््रको हाथी देकर अनेक आश्चर्योसे युक्त तथा 
विविध रत्नोंसे जटित दूसरे यानपर सवार हो गये॥ १५ ॥ 

उस समय सर्वगुणसम्पन्न महायशस्वी शंकरपुत्र कुमार 
कार्तिकेय विमानके ऊपर चढ़कर महाकान्तिमान्‌ चामरोंसे 
वीज्यमान होते हुए अत्यन्त शोभित हो रहे थे॥ १६॥ 

उस समय प्रचेताके द्वारा दिया गया छत्र, जो 
अनेक रत्नोंसे जटित होनेके कारण महाकान्तिमान्‌ था 
तथा जिससे चन्द्रकिरणोंके समान आभा निकल रही थी, 
वह कुमारके द्वारा मस्तकपर धारण किया गया था॥ १७॥ 

उस समय युद्धकी इच्छावाले महाबलवान्‌ इन्द्रादि 
समस्त देवता अपनी-अपनी सेनाके साथ सम्मिलित 
हुए॥ १८॥ 

इस प्रकार देवता एवं दानव व्यूहकी रचनाकर बहुत 
बड़ी सेनाके साथ युद्धकी इच्छासे रणभूमिमें आ डटे॥ १९॥ 

उस समय एक-दूसरेको मारनेकी इच्छावाली देवताओं 
तथा दैत्योंकी वे दोनों सेनाएँ चारणोंके द्वारा स्तुति की 
जाती हुई अत्यन्त सुशोभित हो रही थीं॥२०॥ 

कायरोंके लिये भयंकर तथा वीरोंके लिये सुखद 
समुद्रतुल्य उनकी दोनों सेनाएँ गरजने लगीं॥ २१॥ 

इसी बीच बलसे उन्मत्त महावीर दैत्य एवं देवता 
क्रोधसे अधीर हो परस्पर युद्ध करने लगे॥ २२॥ 

उस समय देवों एवं दानवोंमें महाभयंकर युद्ध 
आरम्भ हो गया और क्षणमात्रमें पृथ्वी रुण्ड-मुण्डोंसे 
व्याप्त हो गयी॥ २३॥ 

सैकड़ों तथा हजारों वीरसम्मत योद्धा महाशस्त्रोंके 
प्रहारसे छिन्‍न-भिन्‍न होकर पृथ्वीपर गिरने लगे। युद्धमें 
अत्यन्त कठोर खड्गके प्रहारसे किसीकी भुजा छिन्न- 
भिन्‍न हो गयी और किन्हीं मानी वीरोंकी जाँघें कट गयीं। 
गदाओं तथा मुद्गरोंसे कुछ वीरोंके सभी अंग विदीर्ण हो 
गये। भालोंसे कुछ वीरोंकी छाती छिद गयी और कुछ 
पाशोंसे बाँध दिये गये। कुछ वीर पीठपर भाला, ऋष्टि 
एवं अंकुशके प्रहारसे घायल हो गये। किन्हींके सिर 
कटकर पृथ्वीपर गिर गये॥ २४--२७॥ 


रुद्रसंहिता-कुमारखं ० -अ० ८ ] 


# देवराज इन्द्र आदिके साथ तारकासुरका युद्ध * 


४५७ 


फ्रफफफफ््रफकफ्रफाक्रफफक्रफकक्ररफक्क्रफफफ्रफफफक््रफक्क्रफक्)कर फ््ररफ्क क्क्रफफफ्रफक क्र करफक्रफक्कक्रफ्फफरफ्क्रफक क्र्रफा्फ्ररफक् फक्रफक् फककक्रफ्रफ्रफा फर्क क्र कर फ्फफ 


वहाँ बहुत-से कबन्ध (सिर कटे हुए धड़) नाच 
रहे थे तथा कुछ लोग अपने हाथोंमें शस्त्र लिये हुए एक 
दूसरेको ललकार रहे थे॥ २८॥ 

वहाँ रक्तकी सैकड़ों नदियाँ बह चलीं और 
सैकड़ोंकी संख्यामें भूत-प्रेत वहाँ आ गये॥ २९॥ 

वहाँपर सियार-सियारिनें मांस खाने लगीं। गृप्रवट, 
श्येन तथा कौवे एवं अनेक मांसभक्षी जानवर युद्धमें गिरे 
हुए योद्धाओंके मांसका भक्षण करने लगे॥ ३०॥ 

इसी बीच महाबली तारकासुर बहुत बड़ी सेनाके साथ 
देवताओंसे युद्ध करनेके लिये वहाँ शीघ्र आ पहुँचा ॥ ३१॥ 

युद्धमें दुर्मद तारकासुरको युद्ध करनेके लिये आता 
हुआ देखकर इन्द्र आदि देवता भी शीघ्र ही वहाँ पहुँच 
गये। उस समय दोनों सेनाओंमें घोर गर्जना होने लगी ॥ ३२ ॥ 

उस समय देवता तथा दैत्योंका विनाशकारी द्वन्द्र- 
युद्ध होने लगा, जिसे देखकर वीर हर्षित होते थे तथा 
कायर भयभीत हो जाते थे॥ ३३॥ 

रणमें दितिपुत्र बलवान्‌ तारक इन्द्रके साथ, संहाद 
अग्निके साथ, यमराज जम्भके साथ, महाप्रभु निर्क्रतिके 


साथ, वरुण बलके साथ, सुवीर वायुके साथ तथा गुद्यराट्‌ 
'पवमानके साथ युद्ध करने लगा। रणकुशल शम्भु ईशानके 
साथ युद्ध करने लगा। शुम्भका शेषके साथ और दानव 
कुम्भका चन्द्रमाके साथ युद्ध होने लगा। उस युद्धमें 
महाबली, पराक्रमी तथा अनेक युद्धोंमें प्रवीण कुंजर मिहिरके 
साथ परम अस्त्रोंसे युद्ध करने लगा॥ ३४--३७॥ 

इस प्रकार देवता तथा राक्षस अपनी-अपनी सेना 
लेकर महान द्वन्द्ययुद्धके द्वारा रणभूमिमें विजयकी आशासे 
परस्पर युद्ध करने लगे। हे मुने। महाबली वे दैत्य तथा 
देवता उस देवासुरसंग्राममें परस्पर स्पर्धा करते हुए एक- 
दूसरेके लिये दुर्जेय हो गये॥ ३८-३९॥ 

विजयको इच्छा रखनेवाले उन देवगणों तथा 
दानवोंका घनघोर युद्ध छिड़ गया, जो मनस्वी वीरोंके 
लिये सुखदायक तथा कायरोंके लिये भयदायक था॥ ४० ॥ 

युद्धमें घायल हुए अनेक देवता तथा दानवोंके 
गिरनेसे वह रणभूमि अत्यन्त भयानक हो उठी। उस 
समय वह कायरोंके लिये अगम्य एवं भयंकर हो गयी 
और मनस्वियोंको प्रसन्‍न करनेवाली हुई ॥ ४१॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें युद्धप्रारम्भवर्णन 
नामक सातवाँ अध्याय पूर्ण हुआ॥ ७ ॥ 


जपपय-7*#-७ “ऑकक-क-चैन-- पफ 


आठवाँ अध्याय 
देवराज इन्द्र, विष्णु तथा वीरक आदिके साथ तारकासुरका युद्ध 


ब्रह्माजी बोले--हे तात ! हे नारद ! इस प्रकार मैंने 
देव-दानव-सेनाओंके भयंकर युद्धका वर्णन किया, अब 
दोनों सेनाओंके सेनापतियों--कार्तिकेय और तारकासुरके 
युद्धका वर्णन सुनिये। इस प्रकार देव-दानवके लिये 
विनाशकारी घोर संग्राममें तारकासुरने परम शक्ति अस्त्रद्वारा 
इन्द्रपर प्रहार किया, जिससे घायल होकर वे उसी क्षण 
हाथीसे गिर पड़े तथा मूच्छित हो गये। वच्र धारण 
करनेवाले इन्द्रको उस समय बहुत कष्ट हुआ। हे तात! 
उसी प्रकार अति बलवान्‌ तथा महारणमें प्रवीण असुरोंने 
सभी लोकपालोंको भी पराजित कर दिया॥ १--४॥ 

युद्ध करते हुए दूसरे देवगण भी दैत्योंसे पराजित 
हो गये और उनके तेजको न सह सकनेके कारण इधर- 


उधर भागने लगे॥ ५॥ 

इस प्रकार सफल उद्योगवाले विजयी असुर गर्जना 
करने लगे तथा सिंहनाद करते हुए कोलाहल करने लगे। 
इसी समय क्रोधित हो उठे वीरभद्र अपनेको वीर 
माननेवाले तारकासुरकी ओर पराक्रमी गणोंके साथ 
आये | शिवजीके कोपसे उत्पन्न बलवान्‌ वीरभद्र देवगणोंको 
अपने पीछे करके स्वयं सभी गणोंके आगे होकर युद्धकी 
इच्छासे तारकासुरके सामने आ गये। उस समय वे सभी 
प्रमथगण एवं दैत्य उत्साहित होकर उस रणस्थलमें 
एक-दूसरेपर प्रहारकर युद्ध करने लगे॥ ६--९॥ 

रणमें कुशल वे एक-दूसरेपर त्रिशूल, ऋष्टि, पाश, 
खड्ग, परशु एवं पट्टिशसे प्रहार करने लगे॥ १०॥ 


ड५८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्रक्र्रफऑफकफक्रफकक्रफ्रफफ्फ फ्रफारक् क्र करक्रक फाफक्रफ्क्रफक्कफ््र फ फकर्क्रफक्र फफकफक्रक््रफकक्रफ्क फक्क्रफक्र फक्थ'क्रमक्#क्रफक्क्रफो क्र फ्क फ्रफ क्र फर्क क्रफकक्फफ 


वीरभद्रने उस तारकको त्रिशूलसे अत्यधिक आहत 
कर दिया और वह क्षणभरमें मूच्छित होकर भूमिपर 
सहसा गिर पड़ा। इसके बाद उस दैत्यश्रेष्ठ तारकने 
मूर्च्छा त्यागकर बड़ी शीघ्रतासे उठकर वीरभद्रपर शक्तिसे 
बलपूर्वक प्रहार किया॥ ११-१२॥ 

पराक्रमी तथा महातेजस्वी वीरभद्रने भी अपने घोर 
त्रिशूलसे शीघ्र ही उस तारकासुरपर प्रहार किया॥ १३॥ 

तत्पश्चात्‌ दैत्योंक अधीश्वर तथा वीरोंमें मान्य 
महाबली तारकने भी रणभूमिमें वीरभद्रपर शक्तिसे प्रहार 
किया। इस प्रकार युद्धविद्यामें कुशल युद्ध करते हुए वे 
दोनों ही अनेक प्रकारके अस्त्र-शस्त्रोंसे एक-दूसरेपर 
प्रहार करने लगे॥ १४-१५॥ 

उस समय उन दोनों वीरोंमें सबके देखते-देखते ही 
अत्यन्त रोमांचकारी भयंकर द्वन्द्-युद्ध होने लगा॥ १६॥ 

तब भेरी, मृदंग, पटह, आनक तथा गोमुख बाजे 
बजने लगे, जिसे सुनकर वीर प्रसन्‍न तथा कायर व्याकुल 
हो गये। एक-दूसरेके प्रहारोंसे जर्जर कर दिये गये वे 
दोनों बड़ी सावधानीके साथ बुध तथा मंगलके समान 
बड़े वेगसे परस्पर युद्ध कर रहे थे। तब तारकासुरके साथ 
वीरभद्रका ऐसा युद्ध देखकर वहाँ वीरभद्रके पास जाकर 
शिवजीके प्रिय आप कहने लगे-- ॥ १७--१९॥ 

नारदजी बोले--हे वीरभद्र ! हे महावीर! आप 
गणोंमें श्रेष्ठ हैं, आप इस युद्धसे हट जाइये; क्योंकि 
आपके द्वारा इसका वध उचित नहीं है॥ २०॥ 

आपके इस वचनको सुनकर गणोंमें अग्रणी कुपित 
वीरभद्र हाथ जोड़कर आपसे कहने लगे--॥ २१॥ 

वीरभद्र बोले--हे महाप्राज्ञ! हे मुनिवर्य! आप 
मेरे श्रेष्ठ वचनको सुनिये। मैं तारकका वध [ अवश्य] 
करूँगा; आज मेरा पराक्रम आप देखें॥ २२॥ 

जो वीर अपने स्वामीको युद्धभूमिमें ले आते हैं, वे 
पापी तथा महानपुंसक होते हैं और रणक्षेत्रमें नष्ट हो 
जाते हैं। वे अशुभ गति प्राप्त करते हैं तथा उनको नरक 
अवश्य प्राप्त होता है। [हे मुने!] आप मुझे वीरभद्र 
जानिये, आप पुनः ऐसा कभी मत कहियेगा॥ २३-२४॥ 

अस्त्र-शस्त्रोंसे छिन्‍न-भिन्‍न अंगोंवाले जो निर्भय 
होकर युद्ध करते हैं, वे इस लोकमें तथा परलोकमें प्रशंसाके 


पात्र होते हैं तथा अद्भुत सुख प्राप्त करते हैं॥ २५॥ 

विष्णु आदि सभी देवगण मेरे वचन सुन लें। आज 
मैं इस पृथ्वीको तारकासुरसे रहित कर दूँगा॥ २६॥ 

ऐसा कहकर त्रिशूल धारण किये हुए वीरभद्र 
प्रमथगणोंको साथ लेकर मनमें शिवजीका स्मरणकर 
तारकासुरके साथ युद्ध करने लगे॥ २७॥ 

वृषभपर बैठे हुए, उत्तम त्रिशूल धारण किये हुए 
तथा तीन नेत्रोंवाले अनेक महावीरोंके साथ रणमें 
विद्यमान वे [वीरभद्र] सुशोभित हो रहे थे॥ २८॥ 

सैकड़ों गण कोलाहल करते हुए वीरभद्रको आगे 
करके निर्भय हो दानवोंके साथ युद्ध करने लगे॥ २९॥ 

इसी प्रकार तारकासुरके अधीन रहनेवाले बलोन्मत्त 
महावीर राक्षस भी क्रोधमें भरकर गणोंका मर्दन करते 
हुए युद्ध करने लगे। इस प्रकार उन दैत्योंके साथ 
गणोंका बहुत बड़ा विकट संग्राम बारंबार होने लगा, उस 
समय अस्त्र चलानेमें कुशल गण एक-दूसरेको प्रहर्षित 
करते हुए विजयी हो गये॥ ३०-३१॥ 

तब प्रबल गणोंसे पराजित हुए दैत्य रणभूमिसे विमुख 
हो दुखी एवं व्याकुलचित्त होकर भागने लगे॥ ३२॥ 

इस प्रकार अपनी सेनाको व्यथित तथा पराड्मुख 
देखकर तारकासुर क्रोधित होकर देवताओंको मारनेके 
लिये चला॥ ३३॥ 

वह दस हजार भुजा धारणकर सिंहपर आरूढ़ हो 
बड़े वेगसे देवताओं तथा गणोंको युद्धमें गिराने लगा॥ ३४॥ 

तब गणोंके मुखिया महाबली वीरभद्रने उसके इस 
कर्मको देखकर उसके वधके लिये अत्यधिक क्रोध 
किया। उन्होंने शिवजीके चरण-कमलोंका स्मरण करके 
श्रेष्ठ त्रिशुल ग्रहण किया, उसके तेजसे सभी दिशाएँ 
तथा आकाश जलने लगे। इसी अवसरपर महान्‌ कौतुक 
दिखानेवाले स्वामी कार्तिकेयने उन्हें तथा वीरबाहु आदि 
गणोंको युद्धभूमिसे हटा दिया॥ ३५--३७॥ 

उनकी आज्ञासे वीरभद्र रणभूमिसे विरत हो गये। 
तब असुरनायक तारकासुरने महाक्रोध किया॥ ३८॥ 

अनेक अस्त्रोंको चलाने तथा युद्धमें कुशल वह 
तारकासुर शीघ्र ही देवताओंको पीड़ित करके उनके 
ऊपर बाणवृष्टि करने लगा॥ ३९॥ 


रुद्रसंहिता-कुमारखं० -अ० ९ ]« ब्रह्म जीका कार्तिकेयको तारक-वधके लिये प्रेरित करना * 


४५९ 


फ्रफफफफफ्रफा्फ्ररक्रफक्रफककफ्रफफ्रफ्कफ्रफाफ्ररफ््अकक्रफक््क् फ्रफ्ररफ्रफाकरफक्रफकक्र्रफक्क्रफ्ररक क्र फ्रफफफ्फ्रफ्कफ्ररफक््फफ्रफक्रक् फकफ्रकरफराफ्रफक्रफक्क फ्र_क्क क्र क् फ्फ फ 


इस प्रकार असुरोंका पालन करनेवाला एवं बलवानोंमें 
श्रेष्ठ वह तारक ऐसा [युद्धरूप] महान्‌ कर्म करके 
देवताओंसे अजेय हो गया। इस प्रकार [ असुरोंके द्वारा] 
मारे जाते हुए तथा भयभीत उन देवताओंको देखकर विष्णु 
क्रोध करके युद्धके लिये शीघ्र उद्यत हो गये ॥ ४०-४१॥ 

भगवान्‌ विष्णु सुदर्शनचक्र, शार्ब्धनुष तथा अन्य अस्त्र 
धारणकर रणहेतु महादैत्य तारकके सम्मुख पहुँच गये ॥ ४२ ॥ 

तदनन्तर हे मुने! सबके देखते-देखते तारकासुर 
तथा विष्णुका रोमांचकारी, अति भयंकर तथा घोर युद्ध 
होने लगा। विष्णुने बड़े वेगके साथ गदा उठाकर असुर 
तारकपर प्रहार किया। महाबली तारकने भी त्रिशिखसे 
उस गदाके दो टुकड़े कर दिये॥ ४३-४४ ॥ 

तब देवताओंको अभय देनेवाले भगवानू विष्णु 
अत्यन्त क्रोधित हो गये और उन्होंने शार्ड्रधनुषसे छोड़े 
गये बाणोंसे उस असुरनायकपर प्रहार करना प्रारम्भ कर 
दिया। शत्रुवीरोंका हनन करनेवाले उस महावीर तारकासुरने 


भी अपने तीक्ष्ण बाणोंसे उनके समस्त बाणोंको शीघ्रतासे 
काट दिया। इसके बाद तारकासुरने अपनी शक्तिसे 
विष्णुपर शीघ्रतापूर्वक प्रहार किया। उसके प्रहारसे मूच्छित 
होकर वे विष्णु पृथ्वीपर गिर पड़े॥ ४५--४७॥ 

तब क्षणभरके बाद चेतना प्राप्तकर वे उठ गये और 
उन्होंने महान्‌ सिंहनाद करके क्रोधके साथ जलती हुई 
अग्निके समान तेजस्वी चक्रको धारण किया॥ ४८ ॥ 

विष्णुने उस चक्रसे दैत्यराजपर प्रहार किया और उस 
तीब्र प्रहारसे आहत होकर वह पृथ्वीपर गिर पड़ा॥ ४९॥ 

बलशाली उस असुरनायक दैत्यराज तारकने पुनः 
उठकर बड़ी तेजीके साथ अपनी शक्तिसे सुदर्शनचक्रको 
काट दिया और उसी महाशक्तिसे देवताओंके प्रिय 
अच्युतपर प्रहार किया। तब महावीर विष्णुने भी नन्‍्दक 
नामक खड्गसे उसपर प्रहार किया। हे मुने ! इस प्रकार 
अक्षीण बलवाले बलवान विष्णु तथा तारकासुर दोनों ही 
रणमें एक-दूसरेसे घोर संग्राम करते रहे ॥ ५०--५२॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें देवों और दैत्योंका सामरान्ययुद्धवर्णन 
नामक आठवाँ अध्याय पूर्ण हुआ॥ ८ ॥ 


आया +#-8“कि0-७४--पफपफ५ 


नोवाँ अध्याय 


ब्रह्माजीका कार्तिकेयको तारकके वधके लिये प्रेरित करना, तारकासुरद्वारा विष्णु तथा 
इन्द्रकी भर्त्सना, पुनः इन्द्रादिकि साथ तारकासुरका युद्ध 


ब्रह्माजी बोले--हे देवदेव ! हे गुह ! हे स्वामिन्‌! 
हे शंकरपुत्र ! हे पार्वतीसुत | विष्णु तथा तारकासुरका यह 
व्यर्थ संग्राम शोभा नहीं देता । यह अति बलवान्‌ तारक विष्णुसे 
नहीं मरेगा; क्योंकि मैंने उसको वरदान दिया है। यह मैं 
सत्य-सत्य कह रहा हूँ। हे पार्वतीसुत! आपके बिना इस 
पापीको मारनेवाला अन्य कोई नहीं है, इसलिये हे महाप्रभो ! 
आप मेरा यह वचन स्वीकार कीजिये॥ १--३ ॥ 

हे परन्तप! अब आप शीघ्र ही इस दैत्यके वधके 
लिये तत्पर हो जाइये। हे शिवापुत्र | इसको मारनेके लिये 
ही आप शंकरजीसे उत्पन्न हुए हैं। हे महावीर! आप 
रणभूमिमें इन पीड़ित देवगणोंकी रक्षा कीजिये, आप न 
तो बालक हैं, न युवा हैं, किंतु सर्वेश्वर प्रभु हैं ॥ ४-५ ॥ 

आप इस समय व्याकुल इन्द्र, विष्णु, अन्य 


देवताओं एवं गणोंको देखिये और इस महादैत्यका वध 
कीजिये तथा तज्रेलोक्यको सुख प्रदान कौजिये॥ ६॥ 

इसने पूर्वकालमें लोकपालोंसहित इन्द्रपप विजय 
प्राप्त की है और अपनी तपस्याके बलसे महावीर विष्णुको 
भी अपमानित किया है। इस दुगरात्मा दैत्यने सम्पूर्ण 
त्रैलोक्यको जीत लिया और इस समय आपके सान्निध्यके 
कारण उन देवताओंसे पुनः युद्ध किया॥ ७-८॥ 

इस कारण आप इस दुरात्मा पापी तारकासुरका 
वध कीजिये। हे शंकरात्मज ! यह मेरे वरदानके कारण 
आपके सिवा किसी अन्यसे नहीं मारा जा सकता॥ ९॥ 

[ब्रह्माजीने कहा-- ] मेरी यह बात सुनकर शंकरपृत्र 
कार्तिकेय प्रसन्‍नचित्त होकर हँसने लगे और 'ऐसा ही 
होगा'--यह वचन बोले॥ १०॥ 


ड४ड६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्रफ्रफ््रफफकफ्रफफ्क्रफपगरफ फ्् क क्रक्रफ््रफक्रक्रकफ कक फ्ा फ््र फ्क्फ्रफ्क् कर फर्क फककरक्रफकक क्र कक फरफरफकरफ्र्र भा क्रफ मकर क्र क्र्रफाफकर फरार प्र फक् फ करक्रफक कफ 


तब वे महाप्रभु शंकरपुत्र असुरके वधका निश्चयकर 
विमानसे उतरकर पैदल हो गये॥ ११॥ 

उस युद्धभूमिमें अपने हाथमें महोल्काके समान 
महाप्रभायुक्त देदीप्यमान शक्ति नामक अस्त्रको धारण 


किये हुए वे शिवपुत्र कार्तिकेय पैदल दौड़ते हुए अत्यन्त 
शोभायमान हो रहे थे। अत्यन्त प्रचण्ड, महाधेर्यशाली 
और अप्रमेय कार्तिकेयको अपने सम्मुख आता देखकर 
उस तारकासुरने देवगणोंसे कहा--क्या शत्रुओंका वध 
करनेवाले कुमार ये ही हैं 2॥ १२-१३ ॥ 
मैं अकेले ही इस कुमार एवं अन्य वीरोंके साथ 
युद्ध करूंगा और लोकपालोंसहित समस्त गणों एवं 
विष्णु आदि देवताओंका वध करूँगा॥ १४॥ 
ऐसा कहकर वह महाबली तारक कुमारको 
उद्देश्य करके युद्ध करनेके लिये चला। उसने हाथमें 
अत्यन्त अद्भुत शक्ति ले ली और वह श्रेष्ठ देवताओंसे 
कहने लगा--॥ १५॥ 
तारक बोला--हे देवगणो ! तुमलोगोंने इस बालक 
कुमारको मेरे आगे कैसे कर दिया ? तुम सब बड़े निर्लज्ज 
हो, इन्द्र और विष्णु तो विशेष रूपसे लज्जाहीन हैं॥ १६॥ 
पूर्व समयमें भी इन दोनोंने वेदविरुद्ध कर्म किये 
हैं। मैं विशेषरूपसे उनका वर्णन कर रहा हूँ, तुमलोग 
सुनो॥ १७॥ 
इन दोनोंमें विशेषरूपसे विष्णु तो छली, दोषी 


तथा अविवेकी है, जिसने पूर्वकालमें पापपूर्वक छल 
करके बलिको बाँधा था॥ १८॥ 

उसीने यत्नपूर्वक वेदमार्गका त्यागकर धूर्ततासे मधु 
तथा कैटभ नामक राक्षसोंका सिर काट लिया था॥ १९॥ 

उसके बाद देवता एवं दैत्योंक अमृत-पानके समय 
उसीने मोहिनीरूप धारणकर पंक्ति-भेद किया और 
वेदमार्गको दूषित किया॥ २०॥ 

उसने रामावतार लेकर ताड़का स्त्रीका वध किया, 
बालिको [छिपकर] मारा तथा विश्रवाके पुत्र विप्र रावणका 
वध किया, इस प्रकार उसने वेदनीतिका विनाश किया॥ २१॥ 

पापपरायण इसने बिना अपराधके ही अपनी 
स्त्रीका परित्याग कर दिया। इस प्रकार अपने स्वार्थके 
लिये इसने वेदमार्गको ध्वस्त किया॥ २२॥ 

छठे परशुरामावतारमें इस दुष्टने अपनी माताका 
सिर काट दिया और [गणेशको युद्धमें हराकर] गुरुपुत्रका 
अपमान किया॥ २३॥ 

कृष्णावतारमें इसने कुलधर्मके विरुद्ध वेदमार्गको 
छोड़कर बहुत-से विवाह किये और अनेक नारियोंको 
दूषित किया॥ २४॥ 

इसके बाद नौवें बुद्धावतारमें इसने वेदमार्गकी निन्‍्दा 
की और वेदमार्गका विरोध करनेवाले नास्तिक मतका 
स्थापन किया॥ २५॥ 

इस प्रकार जिसने बेदमार्गको छोड़कर पाप किया 
है, वह युद्धमें कैसे विजयी हो सकता है और कैसे 
धर्मात्माओंमें श्रेष्ठ हो सकता है ?॥ २६॥ 

इसी प्रकार इसका ज्येष्ठ भ्राता इन्द्र भी महापापी 
कहा गया है; उसने भी अपने स्वार्थके लिये नाना 
प्रकारके पाप किये हैं॥ २७॥ 

उसने अपने स्वार्थके लिये दितिके गर्भमें प्रवेशकर 
गर्भस्थ बालकके टुकड़े-टुकड़े कर दिये, गौतमकी स्त्रीसे 
व्यभिचार किया और ब्राह्मणकुमार वृत्रका वध किया॥ २८ ॥ 

विश्वरूप ब्राह्मणका, जो असुरोंका भागिनेय तथा 
इन्द्रका गुरु भी था, उसका सिर काटकर इसने वेदमार्गको 
विनष्ट किया॥ २९॥ 

इस प्रकार विष्णु एवं इद्ध वे दोनों बार-बार अनेक पाप 
करके तेजसे रहित तथा विनष्ट पराक्रमवाले हो गये हैं॥ ३० ॥ 


रुद्रसंहिता-कुमारखं० -अ० ९ ]« ब्रह्म जीका कार्तिकेयको तारक-वधके लिये प्रेरित करना * 

[हे देवगण !] इन दोनोंके बलसे तुमलोग संग्राममें 
विजय नहीं प्राप्त कर सकोगे। फिर मूर्खता करके तुमलोग 
अपना प्राण त्याग करनेके लिये यहाँ क्यों आये हो 2॥ ३१॥ 

ये दोनों बड़े लम्पट एवं स्वार्थी हैं, इन्हें धर्मका 
ज्ञान नहीं है। हे देवताओ ! धर्मके बिना किया गया सारा 
कृत्य व्यर्थ होता है॥३२॥ 

ये दोनों बड़े धृष्ट हैं। इन दोनोंने इस बालकको 
मेरे सामने खड़ा कर दिया है। यदि मैं बालकका वध 
करूँगा, तो यह पाप भी इन्हीं दोनोंको लगेगा॥ ३३॥ 

किंतु यह बालक अपने प्राणकी रक्षाके लिये यहाँसे 
दूर चला जाय। विष्णु तथा इन्द्रके विषयमें इस प्रकार 
कहकर उसने वीरभद्रसे कहा-- ॥ ३४॥ 

तुमने भी पहले दक्षप्रजापतिके यज्ञमें अनेक ब्राह्मणोंका 
वध किया था। हे अनघ! मैं आज तुम्हें उस कर्मका 
फल चखाऊँगा॥ ३५॥ 

ब्रह्मजी बोले--इस प्रकार युद्ध करनेवालोंमें श्रेष्ठ 
तारकासुरने विष्णु तथा इन्द्रके निन्दाकर्मसे अपना समस्त 
पुण्य नष्ट करके अत्यन्त अद्भुत शक्ति ग्रहण की ॥ ३६ ॥ 

तब बड़े वेगसे बालकके समीप आते हुए उस 
तारकासुरको देखकर इन्द्रने कुमारके आगे होकर अपने 
वज्नसे उसपर प्रहार किया॥ ३७॥ 

उस वज्के प्रहारसे देवताओंकी निन्दासे नष्ट 
बलवाला तारकासुर जर्जर हो गया और क्षणमात्रमें 
पृथ्वीपर सहसा गिर पड़ा॥ ३८॥ 

तब गिरनेपर भी उठकर उसने बड़े वेगसे इन्द्रपर 
अपनी शक्तिसे प्रहार किया और हाथीपर चढ़े इन्द्रको 
पृथ्वीपर गिरा दिया॥ ३९॥ 

इस प्रकार इन्द्रके गिरनेपर महान्‌ हाहाकार होने 
लगा, यह देखकर देवताओंकी सेनामें शोक छा गया ॥ ४० ॥ 

[हे नारद !] उस समय तारकने भी धर्मविरुद्ध एवं 
दुःखदायक जो कर्म अपने नाशके लिये किया, उसे आप 
मुझसे सुनें॥ ४१॥ 

उसने गिरे हुए इन्द्रको अपने पैरोंसे रौंदकर उनके हाथसे 


वज् छीनकर उसी वज्रसे उनपर प्रहार किया ॥ ४२॥ 

इस प्रकार इन्द्रको तिरस्कृत होता हुआ देखकर 
प्रतापशाली भगवान्‌ विष्णुने चक्र उठाकर तारकासुरपर 
प्रहार किया ॥ ४३॥ 

उस चक्रके प्रहारसे आहत होकर वह तारकासुर 
पृथ्वीपर गिर पड़ा। पुन: उठकर उस दैत्यराजने शक्ति 
नामक अस्त्रसे विष्णुपर प्रहार किया॥ ४४॥ 

उस शक्तिके प्रहारसे विष्णु पृथ्वीपर गिर पड़े। 
इससे बड़ा हाहाकार मच गया और देवता लोग जोर- 
जोरसे चिल्लाने लगे॥४५॥ 

एक निमेषमात्रमें पुन: अभी विष्णु उठ ही रहे थे, 
तभी उसी समय वीरभद्र उस असुरके समीप आ गये॥ ४६ ॥ 

प्रतापी एवं बलवान्‌ वीरभद्रने अपना त्रिशूल लेकर 
बड़े वेगसे उस दैत्यपति तारकासुरपर बलपूर्वक प्रहार किया। 
तब उस त्रिशूलके लगते ही वह महातेजस्वी तारक पृथ्वीपर 
गिर पड़ा और गिरनेपर भी क्षणमात्रमें उठ गया । तब समस्त 
असुरोंके सेनापति उस महावीरने क्रोध करके अपनी परम 
शतक्तिद्वारा वीरभद्रकी छातीपर प्रहार किया ॥ ४७--४९ ॥ 

क्रोधसे चलाये गये उस प्रचण्ड शक्ति नामक 
अस्त्रके छातीपर लगते ही वीरभद्र भी क्षणमात्रमें मूच्छित 
होकर पृथ्वीपर गिर पड़े॥ ५०॥ 

तब गणोंसहित देवता, गन्धर्व, उरग तथा राक्षस 
बड़ा हाहाकार करते हुए बार-बार चिल्लाने लगे॥ ५१॥ 

क्षणभरके पश्चात्‌ शत्रुनाशक महातेजस्वी वीरभद्र 
जलती हुई अग्निके समान प्रभावाले एवं विद्युतके समान 
देदीप्यमान त्रिशूल लेकर [युद्धस्थलमें| शोभित होने 
लगे। वह त्रिशूल अपनी कान्तिसे दिशाओंको प्रकाशित 
कर रहा था। वह सूर्य एवं चन्द्रके बिम्ब तथा अग्निके 
समान मण्डलवाला, महाप्रभासे युक्त, वीरोंको भय 
उत्पन्न करनेवाला, कालके समान सबका अन्त करनेवाला 
तथा महोज्ज्वल था॥ ५२-५३॥ 

महाबली वीरभद्र जैसे ही उस त्रिशूलसे असुरको 
मारनेके लिये उद्यत हुए, तभी कुमारने उन्हें रोक दिया॥ ५४॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें तारकवाक्यशक्रविष्णुवीरभद्रवुद्धवर्णन 
नामक नौंवाँ अध्याय पूर्ण हुआ॥ ९ ॥ 


अमययय-- 3-७ बकिए-क-आ+-पफ पे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


दसवा अध्याय 
कुमार कार्तिकिय और तारकासुरका भीषण संग्राम, कार्तिकेयद्वारा तारकासुरका वध, 
देवताओंद्वारा दैत्यसेनापर विजय प्राप्त करना, सर्वत्र विजयोल्लास, देवताओंद्वारा 
शिवा-शिव तथा कुमारकी स्तुति 


ब्रह्माजी बोले--शत्रुपक्षके वीरोंका नाश करनेवाले 
कुमार कार्तिकेयने इस प्रकार वीरभद्रको [तारकासुरके 
वधसे ] रोककर शिवजीके चरणकमलोंका ध्यानकर स्वयं 
तारकासुरके वधकी इच्छा की। विशाल सेनासे घिरे हुए 
महातेजस्वी एवं महाबली कार्तिकेय गरजने लगे और क्रुद्ध 
होकर तारकासुरके वधके लिये उद्यत हो गये॥ १-२॥ 

उस समय देवताओं, गणों एवं ऋषियोंने कार्तिकियका 
जय-जयकार किया और उत्तम वाणीसे उनकी स्तुति 
की। उसके बाद तारकासुर तथा कुमारका अत्यन्त 
दुःसह, समस्त प्राणियोंको भय देनेवाला एवं महाघोर 
संग्राम होने लगा। हे मुने ! दोनों वीर हाथमें शक्ति नामक 
अस्त्र लेकर परस्पर युद्ध करने लगे, उस समय सभी 
देखनेवालोंको महान्‌ आश्चर्य हो रहा था॥ ३--५॥ 

शक्ति-अस्त्रसे छिन्‍न-भिन्‍न अंगोंवाले तथा महान्‌ 
साधनोंसे युक्त वे दोनों महाबली एक-दूसरेकी वंचना करते 
हुए दो सिंहोंके समान आपसमें प्रहार कर रहे थे। दोनों 
वैतालिक, खेचर तथा प्रापत नामक युद्ध-विधियोंका आश्रय 
लेकर शक्तिसे शक्तिपर प्रहार करने लगे ॥ ६-७॥ 

महावीर, महाबली एवं पराक्रमी वे दोनों ही एक- 
दूसरेको जीतनेकी इच्छासे इन युद्धकलाओंसे अद्भुत युद्ध 
कर रहे थे। रणविद्यामें प्रवीण, वे एक-दूसरेके वधकी 
इच्छासे अपना पराक्रम प्रदर्शित करते हुए शक्तिकी 
धाराओंसे युद्ध करने लगे। वे दोनों परस्पर एक-दूसरेके 
सिर, कण्ठ, ऊरु, जानु, कटियप्रदेश, वक्ष:स्थल, हृदयदेश 
तथा पृष्ठपर आघात कर रहे थे॥८--१०॥ 

उस समय अनेक युद्धोंमें कुशल एवं महाबली वे 
दोनों एक-दूसरेको मारनेकी इच्छासे वीरध्वनिसे ललकारते 
हुए युद्ध कर रहे थे। उस समय सभी देवता, गन्धर्व, 
किन्नर उस युद्धको देखने लगे और परस्पर कहने 
लगे--इस युद्धमें कौन जीतेगा 2॥ ११-१२॥ 

तब देवताओंको सान्त्वना देते हुए आकाशवाणी हुई 


कि इस युद्धमें यह कुमार तारकासुरका वध करेगा। हे 
देवगणो! आपलोग चिन्ता न करें, सुखपूर्वक रहें, आपलोगोंके 
लिये शिवजी पुत्ररूपसे स्थित हुए हैं॥ १३-१४॥ 

उस समय आकाशमार्गसे आयी हुई उस शुभ वाणीको 
सुनकर प्रमथगणोंसे घिरे हुए कुमार अत्यन्त प्रसन्‍न हुए 
और दैत्यराज तारकासुरको मारनेहेतु तत्पर हुए॥ १५॥ 

उसके बाद उन महाबाहुने क्रोधित होकर तारकासुरकी 
छातीमें उस शक्ति नामक अस्त्रसे बलपूर्वक आघात 
किया। तब दैत्यश्रेष्ठ उस तारकासुरने भी उस शक्तिका 
तिरस्कारकर अत्यन्त कुपित होकर कुमारपर अपनी 
शक्तिसे प्रहार किया॥ १६-१७॥ 

उस शक्तिके प्रहारसे कार्तिकेय मूच्छित हो गये, 
पुनः थोड़ी देरके पश्चात्‌ चेतनायुक्त हो गये और 
महर्षिगण उनकी स्तुति करने लगे॥ १८॥ 

मदोन्मत्त सिंहकी भाँति उन प्रतापी कुमारने तारकासुरका 
वध करनेकी इच्छासे शक्तिसे उसपर प्रहार किया॥ १९॥ 

इस प्रकार शक्तियुद्धमें निपुण कुमार तथा तारकासुर 
क्रोधमें भरकर युद्ध करने लगे। [ युद्धमें |] परम अभ्यस्त वे 
दोनों ही एक-दूसरेपर विजय प्राप्त करनेकी इच्छासे पैदल 
ही पैंतरा देकर बड़ी तेजीसे युद्ध कर रहे थे॥ २०-२१॥ 

दोनों ही अनेक प्रकारके घातोंसे एक-दूसरेपर 
प्रहार कर रहे थे, एक-दूसरेका छिद्र देख रहे थे, वे दोनों 
ही पराक्रमी गर्जना कर रहे थे। सभी देवता, गन्धर्व तथा 
किन्नर युद्ध देख रहे थे, सभी आश्चर्यसे चकित थे और 
कोई भी किसीसे कुछ भी नहीं कह रहा था॥ २२-२३ ॥ 

उस समय पवनका चलना भी बन्द हो गया, 
सूर्यकी कान्ति फीकी पड़ गयी और पर्वत एवं वन- 
काननोंसहित सारी पृथ्वी काँप उठी॥ २४॥ 

इसी बीच हिमालय आदि सभी प्रमुख पर्वत 
स्नेहाभिभूत होकर कुमारकी रक्षाके लिये वहाँ पहुँचे॥ २५ ॥ 

तब शंकर एवं पार्वतीके पुत्र कार्तिकेयने उन सभी 

पर्वतोंको भयभीत देखकर समझाते हुए कहा-- ॥ २६॥ 

कुमार बोले--हे महाभाग पर्वतो! आपलोग खेद 
मत करें और चिन्ता मत करें। मैं आप सभीके देखते- 
देखते इस पापीका वध करूँगा॥ २७॥ 

इस प्रकार उन्होंने पर्वतों, गणों तथा देवताओंको 
ढाँढस देकर गिरिजा एवं शम्भुको प्रणाम करके अत्यन्त 
देदीप्यमान शक्तिको हाथमें लिया। उस तारकको मारनेकी 
इच्छावाले शम्भुपुत्र महावीर महाप्रभु कुमार हाथमें शक्ति 
लिये हुए उस समय अद्भुत शोभा पा रहे थे॥ २८-२९॥ 

इस प्रकार शंकरजीके तेजसे सम्पन्न कुमार कार्तिकेयने 
लोकको क्लेश देनेवाले उस तारकासुरपर उस शक्तिसे 
प्रहार किया। तब सभी असुरगणोंका अधिपति महावीर 
तारक नामक असुर सहसा छिन्न-भिन्‍न अंगोंवाला 
होकर उसी क्षण पृथ्वीपर गिर पड़ा। हे मुने ! कार्तिकेयने 
इस प्रकार उस असुरका वध किया और वह भी सबके 
देखते-देखते वहींपर लयको प्राप्त हो गया॥ ३०--३२॥ 

महाबलवान्‌ तारकको रणभूमिमें गिरा हुआ देखकर 
वीर कार्तिकेयने पुनः उस प्राणविहीनपर प्रहार नहीं किया। 
तब उस तारक नामक महाबली महादैत्यकी मृत्यु हो 
जानेपर देवगणोंने असुरोंको विनष्ट कर दिया॥ ३३-३४॥ 

कुछ युद्धमें भयभीत होकर हाथ जोड़ने लगे, कुछ 
छिनन-भिन्‍न अंगोंवाले हुए और हजारों दैत्य मृत्युको 
प्राप्त हो गये। शरणकी इच्छावाले कुछ दैत्य हाथ 
जोड़कर ' रक्षा कीजिये, रक्षा कीजिये '--ऐसा कहते हुए 
कुमारकी शरणमें चले गये ॥ ३५-३६॥ 

कुछ मारे गये, कुछ भाग खड़े हुए और कुछ भागते 
समय देवताओंके द्वारा मारे जानेसे पीड़ित हो गये ॥ ३७॥ 

जीनेकी इच्छावाले हजारों दैत्य पाताललोकमें प्रविष्ट 
हो गये और कुछ दीनतापूर्वक निराश होकर भाग गये ॥ ३८ ॥ 

हे मुनीश्वर ! इस प्रकार सम्पूर्ण दैत्यसेना विनष्ट हो 
गयी। उस समय देवताओं तथा गणोंके भयसे कोई भी 
असुर वहाँ रुक न सका॥ ३९॥ 

उस दुरात्माके मारे जानेपर सभी लोग निष्कण्टक हो 


गये और इन्द्रादि वे सभी देवता आनन्दमग्न हो गये॥ ४० ॥ 

इस प्रकार विजयको प्राप्त करनेवाले कुमार 
कार्तिकेयको देखकर सभी देवता एक साथ प्रसन्न हो 
उठे एवं सारा त्रैलोक्य महासुखी हो गया॥४१॥ 

उस समय [भगवान्‌] शंकर भी कार्तिकेयकी 
विजयका समाचार सुनकर अपने गणों तथा पार्वतीके 
साथ प्रसनन्‍नतापूर्वक वहाँ आ पहुँचे॥ ४२॥ 

स्नेहसे भरी हुई पार्वतीजी सूर्यके समान तेजस्वी 
अपने पुत्र कुमारको अपनी गोदीमें लेकर अत्यन्त 
प्रीतिपूर्वक लाड़-प्यार करने लगीं ॥ ४३ ॥ 

उसी समय अपने बन्धुओं, अनुचरों और पुत्रोंसहित 
हिमालय भी वहाँ आकर शंकर, पार्वती तथा कुमारकी 
स्तुति करने लगे॥ ४४॥ 

तदनन्तर सभी देवता, मुनि, सिद्ध एवं चारण शिव, 
शिवा एवं कुमारकी स्तुति करने लगे॥ ४५॥ 

देवादिकोंने [ आकाशमण्डलसे ] पुष्पोंकी वर्षा की, 
गन्धर्वपति गान करने लगे तथा अप्सराएँ नृत्य करने 
लगीं ॥ ४६॥ 

उस समय विशेष रूपसे बाजे बजने लगे और ऊँचे 
स्वरसे जयशब्द तथा नमःशब्दका उच्चारण बारंबार होने 
लगा। तब मेरे साथ भगवान्‌ विष्णु विशेष रूपसे प्रसन्न 
हुए और उन्होंने आदरपूर्वक शिव, शिवा एवं कुमारकी 
स्तुति की। इसके बाद ब्रह्मा, विष्णु, इन्द्र आदि देवता, 
मुनि तथा अन्यलोग कुमारको आगेकर प्रेमपूर्वक उनकी 
आरती उतारने लगे॥ ४७--४९ ॥ 

उस समय गीत-बाजेके शब्दसे तथा वेदध्वनिके 
उद्घोषसे महान्‌ उत्सव होने लगा और विशेष रूपसे 
स्थान-स्थानपर कीर्तन होने लगा॥५०॥ 

हे मुने! उस समय प्रसन्‍न समस्त देवगणोंने हाथ 
जोड़कर गीत-वाद्योंसे भगवान्‌ शंकरकी स्तुति कौ ॥ ५१॥ 

उसके बाद सबके द्वारा स्तुत तथा अपने गणोंसे 
घिरे हुए भगवान्‌ रुद्र जगज्जननी भवानीके साथ अपने 
[निवासस्थान] कैलासपर्वतपर चले गये॥ ५२॥ 


॥ इस प्रकार श्रीजिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें वारकासुरवध तथा देवताओंका 
उत्सववर्णन नायक दसवाँ अध्याय पूर्ण हुआ॥ १० ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ग्यारहवाँ अध्याय 
कार्तिकेयद्वारा बाण तथा प्रलम्ब आदि असुरोंका वध, 
कार्तिकेयचरितके श्रवणका माहात्म्य 


ब्रह्मजी बोले--हे मुने! इसी बीच बाण नामके 
राक्षससे पीड़ित होकर क्रौंच नामका एक पर्वत कुमार 
कार्तिकेयकी शरणमें वहाँपर आया | वह बाण नामक राक्षस 
तारक-संग्रामके समय कुमारका ऐश्वर्यशाली तेज सहन न 
कर पानेके फलस्वरूप दस हजार सैनिकोंके साथ भाग 
गया था, वही क्रौंचको अतिशय दुःख देने लगा॥ १-२॥ 

वह क्रौंच पर्वत भक्तिपूर्वक कुमारके चरणकमलोंमें 
प्रणाम करके प्रेममयी वाणीसे आदरपूर्वक कार्तिकेयकी 
स्तुति करने लगा॥ ३॥ 

क्रौंच बोला--हे कुमार! हे स्कन्द! हे देवेश ! 
हे तारकासुरका नाश करनेवाले! बाण नामक दैत्यसे 
पीड़ित मुझ शरणागतकी रक्षा कीजिये॥ ४॥ 

हे महासेन! वह बाण [तारकासुरके संग्राममें ] 
आपसे भयभीत होकर भाग गया था। हे नाथ! हे 
करुणाकर ! वह आकर अब मुझे पीड़ित कर रहा है॥ ५॥ 

हे देवेश! उसी बाणसे पीड़ित होकर अत्यन्त दुःखित 
मैं भागता हुआ आपकी शरणमें आया हूँ। हे शरजन्मन्‌ ! 
दया कीजिये। हे विभो! उस बाण नामक राक्षसका नाश 
कीजिये और मुझे सुखी कीजिये; आप विशेष रूपसे 
दैत्योंको मारनेवाले, देवरक्षक तथा स्वराट्‌ हैं॥६-७॥ 

ब्रह्मजी बोले--जब क्रौंचने इस प्रकार कुमारकी 
स्तुति की, तब भक्तपालक वे कार्तिकेय प्रसन्‍न हुए. और 
उन्होंने हाथमें अपनी अनुपम शक्ति लेकर मनमें शिवजीका 
स्मरण किया। इसके बाद उन शिववपुत्रने बाणको लक्ष्य 
करके उसे छोड़ दिया। उससे महान्‌ शब्द हुआ और 
आकाश एवं दसों दिशाएँ प्रज्बलित हो उठीं॥ ८-९॥ 

हे मुने! क्षणमात्रमें ही सेनासहित उस असुरको 
जलाकर वह परम शक्ति पुनः कुमारके पास लौट आयी। 
उसके बाद प्रभु कार्तिकेयने उस क्रौंच नामक पर्वतश्रेष्ठसे 
कहा--अब तुम निडर होकर अपने घर जाओ, सेनासहित 
उस असुरका अब नाश हो गया॥ १०-११॥ 

तब स्वामी कार्तिकियका वह वचन सुनकर पर्वतराज 


प्रसन्‍न हो गया और कुमारकी स्तुतिकर अपने स्थानको 
चला गया। हे मुने | उसके बाद कार्तिकेयने प्रसन्‍न होकर 
उस स्थानपर महेश्वरके पापनाशक तीन लिंग विधिपूर्वक 
आदरके साथ स्थापित किये, उन तीनों लिंगोंमें प्रथमका 
नाम प्रतिज्ञेश्वर, दूसरेका नाम कपालेश्वर और तीसरेका 
नाम कुमारेश्वर है--ये तीनों सभी सिद्धियाँ देनेवाले हैं। 
इसके बाद उन सर्वेश्वरने वहींपर जय-स्तम्भके सन्निकट 
स्तम्भेश्वव नामक लिंगको प्रसनन्‍्नतापूर्वक स्थापित 
किया॥ १२--१५॥ 

इसके बाद वहींपर विष्णु आदि सभी देवगणोंने भी 
प्रसन्‍नतापूर्वक देवाधिदेव शिवके लिंगकी स्थापना की ॥ १६॥ 

[वहाँपर स्थापित] उन सभी लिंगोंकी बड़ी विचित्र 
महिमा है, जो सम्पूर्ण कामनाओंको प्रदान करनेवाली 
तथा भक्ति करनेवालोंको मोक्ष प्रदान करनेवाली है॥ १७॥ 

तब प्रसनन्‍नचित्तवाले विष्णु आदि समस्त देवगण 
कार्तिकेयको आगेकर कैलास पर्वतपर जानेका विचार 
करने लगे। उसी समय शेषका कुमुद नामक पुत्र दैत्योंसे 
पीड़ित होकर कुमारकी शरणमें आया॥ १८-१९॥ 

प्रलम्ब नामक प्रबल असुर, जो इसी युद्धसे भाग 
गया था, वह तारकासुरका अनुगामी वहाँ उपद्रव करने 
लगा। नागराज शेषका वह कुमुद नामक पुत्र अत्यन्त 
महान्‌ था, जो कुमारकी शरणमें प्राप्त होकर उन 
गिरिजापतिपुत्रकी स्तुति करने लगा॥ २०-२१॥ 

कुमुद बोला--हे देवदेव! हे महादेवके श्रेष्ठ 
पुत्र! हे तात! हे महाप्रभो ! मैं प्रलम्बासुरसे पीड़ित होकर 
आपकी शरणमें आया हूँ। हे कुमार! हे स्कन्द! हे 
देवेश! हे तारकशत्रो! हे महाप्रभो! आप प्रलम्बासुरसे 
पीड़ित हुए मुझ शरणागतकी रक्षा कीजिये। आप दीनबन्धु, 
करुणासागर, भक्तवत्सल, दुष्टोंको दण्डित करनेवाले, 
शरणदाता तथा सज्जनोंकी गति हैं॥ २२--२४॥ 

जब कुमुदने इस प्रकार स्तुति की तथा दैत्यके 
वधके लिये निवेदन किया, तब उन्होंने शंकरके 

चरणकमलोंका ध्यानकर अपनी शक्ति हाथमें ली॥ २५॥ 

गिरिजापुत्रने प्रलम्बको लक्ष्य करके शक्ति छोड़ी। 
उस समय महान्‌ शब्द हुआ और सभी दिशाएँ तथा आकाश 
जलने लगे। अद्भुत कर्म करनेवाली वह शक्ति दस हजार 
सेनाओंसहित उस प्रलम्बको शीघ्र जलाकर कार्तिकेयके 
पास सहसा आ गयी। तदनन्तर कुमारने शेषपुत्र कुमुदसे 
कहा--वह असुर अपने अनुचरोंके सहित मार डाला गया, 
अब तुम निडर होकर अपने घर जाओ॥ २६--२८ ॥ 

तब नागराजका पुत्र कुमुद कुमारका वह वचन 
सुनकर उनकी स्तुतिकर उन्हें प्रणाम करके प्रसन्‍न होकर 
पाताललोकको चला गया॥ २९॥ 


हे मुनीश्वर ! इस प्रकार मैंने आपसे कुमारकी विजय, 
उनके चरित्र तथा परमाश्चर्यकारक तारकवधका वर्णन 
कर दिया। यह [ आख्यान | सम्पूर्ण पापोंको दूर करनेवाला 
दिव्य तथा मनुष्योंकी समस्त कामनाको पूर्ण करनेवाला, धन्य, 
यशस्वी बनानेवाला, आयुको बढ़ानेवाला और सज्जनोंको 
भोग तथा मुक्ति प्रदान करनेवाला है। जो मनुष्य कुमारके 
इस दिव्य चरित्रका कीर्तन करते हैं, वे महान्‌ यशवाले 
तथा महाभाग्यसे युक्त होते हैं और [ अन्तमें | शिवलोकको 
जाते हैं। जो मनुष्य श्रद्धा और भक्तिके साथ उनकी इस 
कीर्तिको सुनेंगे, वे इस लोकमें परम सुख भोगकर अन्तमें 
दिव्य मुक्ति प्राप्त करेंगे ॥ ३०--३३ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें बाणप्रलम्बवध तथा कुमारविजयवर्णन 
नामक ग्यारहवाँ अध्याय पूर्ण हुआ॥ १९ ॥ 


जाप #-४-आकिन-ककनौ-पपफप 


बारहवाँ अध्याय 
विष्णु आदि देवताओं तथा पर्वतोंद्वारा कार्तिकेयकी स्तुति और वरप्राप्ति, देवताओंके साथ कुमारका 
कैलासगमन, कुमारको देखकर शिव-पार्वतीका आनन्दित होना, देवोंद्वारा शिवस्तुति 


ब्रह्मजी बोले--तारकको मृत देखकर विष्णु 
आदि देवता तथा अन्य सभी लोग प्रसनन्‍नमुख होकर 
भक्तिपूर्वक कुमारकी स्तुति करने लगे॥ १॥ 

देवता बोले--कल्याणरूप आपको नमस्कार है। 
हे विश्वमंगल! आपको नमस्कार है। हे विश्वबन्धो ! हे 
विश्वभावन ! आपको नमस्कार है॥ २॥ 

बड़े-बड़े दैत्योंका वध करनेवाले, बाणासुरके 
प्राणका हरण करनेवाले तथा प्रलम्बासुरका वध करनेवाले 
हे देव! आपको नमस्कार है । हे शंकरपुत्र । आप पवित्ररूपको 
बार-बार नमस्कार है। हे अग्निदेवके पुत्र! आप ही इस 
जगतके कर्ता, भर्ता तथा हर्ता हैं। आप [हमलोगोंपर ] 
प्रसन्‍न हों । यह लोकबिम्ब आपका ही प्रपंच है, हे शम्भुपुत्र ! 
हे दीनबन्धो ! आप प्रसन्‍न होइये ॥ ३-४॥ 

हे देवरक्षक! हे स्वामिन्‌! हे प्रभो! हमलोगोंकी 
सर्वदा रक्षा कीजिये। हे देवताओंके प्राणकी रक्षा 
करनेवाले ! हे करुणाकर ! प्रसन्‍न होइये ॥ ५॥ 

हे विभो! हे परमेश्वर! आपने परिवास्युक्त तारकासुरका 
वधकर सभी देवताओंको विपदाओंसे मुक्त कर दिया॥ ६॥ 


ब्रह्माजी बोले--हे मुने ! इस प्रकार विष्णु आदि 
देवताओंने उन कुमारकी स्तुति की, तब उन्होंने सभी 
देवताओंको क्रमशः नवीन-नवीन वर दिये। इसके बाद 
उन शिववपूत्रने स्तुति करते हुए पर्वतोंको देखकर अत्यन्त 
प्रसन्‍न होकर उन्हें वर देते हुए कहा-- ॥ ७-८॥ 

स्कन्द बोले--तुम सभी पर्वत तपस्वियों, कर्मकाण्ड 
करनेवालों तथा ज्ञानियोंसे सदा पूजित तथा सेवित रहोगे। 
हे पर्वतो ! मेरे वचनसे तुमलोग शिवके विशिष्टरूप तथा 
उनके लिंगरूपसे प्रतिष्ठित रहोगे, इसमें सन्देह नहीं है। 
ये पर्वतोत्तम महाभाग, जो मेरे नाना हिमालय हैं, वे 
तपस्वियोंको फल देनेवाले होंगे॥ ९--११॥ 

देवता बोले--इस प्रकार आपने असुराधिपति 
तारकका वधकर तथा वर देकर चराचरसहित हम सभीको 
सुखी किया है। अब आप अपने माता-पिता पार्वती तथा 
शिवका दर्शन करनेके लिये प्रेमपूर्वक्क शिवजीके घर 
कैलासके लिये प्रस्थान कीजिये॥ १२-१३॥ 

ब्रह्मजी बोले--ऐसा कहकर विष्णु आदि सभी 
देवता कार्तिकेयकी आज्ञासे बहुत बड़ा महोत्सवकर 


४६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रक्रक्रफ्रफफफ्फ्रफा्फ्रफ्रफरफक््रफकक्रफक्क्शकक्क्रफ्रफफ्रफाफ््क्क्रफभफकफकक्रफक्क फ्ाफ््रफक्ाक्रक्रफ्फ्र्रकाकक्रक्क्रफरफ फ् फा मकर फ्रफाफ्् फ् क्रफ 


कुमारको लेकर कैलासकी ओर चले॥ १४॥ 
सर्वव्यापक कार्तिकेयके कैलासकी ओर प्रस्थान 
करनेपर महामंगल दिखायी पड़ने लगा और जय- 
जयकारका शब्द होने लगा॥ १५॥ 
वे कुमार सम्पूर्ण ऋद्धियोंसे युक्त, सभी ओरसे अलंकृत, 
मनोहर तथा सर्वोपरि विराजमान विमानपर चढ़े ॥ १६॥ 


हे मुने। अति प्रसन्न में और विष्णु बड़ी सावधानीसे 
प्रेमपूर्वक्त ऊवनके ऊपर चामर डुलाने लगे और इन्द्रादि 
सभी देवता चारों ओरसे प्रीतिपूर्वक कुमारकी यथायोग्य 
सेवा करते हुए चलने लगे॥ १७-१८॥ 

इस प्रकार वे सभी शिवजीके लिये जय-जयकार 
शब्दका उच्चारण करते हुए मंगलध्वनिपूर्वक बड़े आनन्दके 
साथ कैलासपर्वतपर पहुँचे ॥ १९॥ 

विष्णु आदि सभी लोग वहाँ शिवा-शिवका दर्शनकर 
शीघ्रतासे उन्हें भक्तिपूर्वक प्रणामकर हाथ जोड़कर उनके 
सम्मुख सिर झुकाये हुए खड़े हो गये॥ २०॥ 

विनीतात्मा कुमारने भी विमानसे उतरकर सिंहासनपर 
विराजमान पार्वतीजीको तथा शिवजीको प्रसन्नतापूर्वक 
प्रणाम किया। हे नारद! तब अपने प्राणप्रिय उस पुत्र 
कुमारको देखकर वे दोनों दम्पती शिव-पार्वती बहुत ही 
प्रसन्‍न हुए॥ २१-२२॥ 

महाप्रभुने उन्हें उठाकर गोदमें बैठाया, उनका प्रसन्‍नता- 
पूर्वक सिर सूँघा और स्नेहपूर्वक हाथसे उनका स्पर्श किया। 


शिवजीने अत्यधिक आनन्दविभोर हो तारकासुरके शत्रु 
उन महाप्रभु कुमारका मुख चूमा॥ २३-२४ ॥ 

इसी प्रकार पार्वतीने भी उनको उठाकर गोदमें ले 
लिया और उनका माथा सूँघकर मुखमण्डल चूमा॥ २५ ॥ 

हे तात नारद! इस समय लौकिक आचार करते हुए 
उन पति-पत्नी शिव-पार्वतीको महान्‌ आनन्द हुआ॥ २६॥ 

उस समय शिवजीके घरमें अनेक प्रकारके महान्‌ 
उत्सव होने लगे और चारों ओर जय-जयकार एवं नमः 
शब्द होने लगा। उसके बाद हे मुने! वे विष्णु आदि 
सभी देवता एवं मुनिगण प्रसनन्‍नतापूर्वक शिवजीको 
प्रणामकर उनकी स्तुति करने लगे॥ २७-२८॥ 

देवता बोले--हे देवदेव ! हे महादेव । हे भक्तोंको 
अभय प्रदान करनेवाले प्रभो। आपको नमस्कार है, हे 
महेश्वर! आप हमलोगोंपर कृपा कीजिये। हे महादेव ! हे 
शंकर ! हे दीनबन्धो | हे महाप्रभो | आपकी लीला अद्भुत 
है तथा सभी सज्जनोंको सुख देनेवाली है॥ २९-३०॥ 

हे प्रभो! हम मूर्खबुद्धि तथा अज्ञानी लोग पूजनमें 
आपके सनातन आवाहनको तथा आपकी अद्भुत गतिको 
नहीं जानते हैं। गंगाजलको धारण करनेवाले, सबके 
आधार, गुणस्वरूप, आप देवेश्वरको नमस्कार है। आप 
शंकरको बारंबार नमस्कार है। आप वृषभध्वज, महेश्वर, 
गणाधिपतिको नमस्कार है। आप सर्वेश्वर एवं त्रिलोकपति 
देवको नमस्कार है। हे नाथ! हे देवेश! सभी लोकोंका 
संहार करनेवाले, सृष्टिकर्ता, पोषण करनेवाले, त्रिगुणेश 
तथा शाश्वत आपको नमस्कार है॥ ३१--३४॥ 

निःसंग, परमेश्वर, शिव, परमात्मा, निष्प्रपंच, शुद्ध, परम, 
अव्यय, हाथमें दण्ड धारण करनेवाले, कालस्वरूप, हाथमें 
पाश धारण करनेवाले आपको नमस्कार है । वेदमन्त्रोंमें प्रधान 
तथा सैकड़ों जीभवाले आपको नमस्कार है ॥ ३५-३६ ॥ 

हे परमेश्वर! भूत, भविष्य, वर्तमान--तीनों काल 
तथा स्थावर-जंगमात्मक जो भी है, वह सर्वथा आपके 
विग्रहसे उत्पन्न हुआ है। हे स्वामिन्‌! हे भगवन्‌! हे 
प्रभो! हमलोगोंपर प्रसन्‍न होइये और सर्वदा हमलोगोंकी 
रक्षा कीजिये। हे परमेश्वर! हमलोग सभी प्रकारसे 
आपके शरणागत हैं ॥ ३७-३८ ॥ 

शितिकण्ठ, रुद्र एवं स्वाहाकाररूपवाले आपको 


रुद्रसंहिता-कुमारखं० -अ० १३ ] 


* गणेशोत्पत्तिका आख्यान * 

फ्रफफफफ््रफाफ्रफ्रफफ्रफकक्फ््फ्रफ्फक््रफाफक्रकरक्रककफ्क फक््रफ्क फ््रफ्ा्रफ्शककक्फ्ाशााफफ्रफ्षशक फक्फााफ्रफा्रभ्रफ्रक्फक्फक क्र फ्रा फ््रफकरफरफ्फ््फ्रफफ्फ 


नमस्कार है। निराकार, साकार एवं विश्वरूपवाले आपको 
नमस्कार है। शिव, नीलकण्ठ, अंगमें सदा चिताकी भस्म 
धारण करनेवाले, नीलशिखण्ड एवं श्रीकण्ठ आपको 
बार-बार नमस्कार है॥ ३९-४० ॥ 

सबके द्वारा प्रणम्य देहवाले, संयम धारण करनेवालों- 
पर कृपा करनेवाले, महादेव, सबके संहारकारक तथा 
सभीके द्वारा पूजित चरणवाले आपको नमस्कार है॥ ४१॥ 

आप सभी देवगणोंमें ब्रह्मा हैं, रुद्रोंमें नीललोहित 
हैं तथा सभी जीवधारियोंमें आत्मा हैं | सांख्यमतावलम्बी 
आपको पुरुष कहते हैं। आप पर्वतोंमें सुमेरु, नक्षत्रोंमें चन्रमा, 
ऋषियोंमें वसिष्ठ तथा देवोंमें इन्द्र हैं॥४२-४३॥ 

आप सभी वेदोंमें ३४कारस्वरूप हैं। हे महेश्वर ! 
हमलोगोंकी रक्षा कीजिये। आप लोकहितके लिये 
प्राणियोंका पालन करते हैं। हे महेश्वर! हे महाभाग ! 
है शुभाशुभको देखनेवाले ! हे देवेश! आपकी आज्ञा पालन 
करनेवाले हम देवताओंकी रक्षा कीजिये॥ ४४-४५ ॥ 

हमलोग आपके सहस्रकोटि तथा शतकोटिस्वरूपका 
अन्त पानेमें समर्थ नहीं हैं। हे देबदेव! आपको नमस्कार 
है ॥ ४६ ॥ 

ब्रह्माजी बोले--इस प्रकार विष्णु आदि समस्त 
देवता स्तुति करके बारंबार शिवजीको प्रणामकर उनके 
सम्मुख खड़े हो गये॥ ४७॥ 

देवगणोंकी स्तुति सुनकर सर्वेश्वर स्वराट्‌ दयालु 


शिव प्रसन्‍न हो गये और हँसने लगे॥ ४८ ॥ 

इसके बाद प्रसन्‍न होकर वे दीनबन्धु, परमेश्वर, 
सत्पुरुषोंको गति देनेवाले भगवान्‌ शंकर विष्णु आदि 
देवताओंसे कहने लगे-- ॥ ४९॥ 

शिवजी बोले--हे हरे! हे विधे! हे देवगणो! 
आपलोग आदरपूर्वक मेरा वचन सुनें, में सब प्रकारसे 
सज्जनोंका रक्षक, आप देवगणोंके लिये दयानिधि, 
दुष्टोंका संहार करनेवाला, त्रिलोकेश, सबका कल्याण 
करनेवाला, भक्तवत्सल, सबका कर्ता-भर्ता-हर्ता एवं 
विकाररहित हूँ। देवसत्तमो! जब-जब आपलोगोंपर 
विपत्ति आये, तब-तब सुखप्राप्तिके लिये आपलोग मेरा 
भजन किया करें॥ ५०--५२॥ 

ब्रह्मजी बोले--हे मुने | उसके बाद मुनीश्वरोंसहित 
विष्णु आदि देवता शिवजीकी आज्ञा लेकर पार्वती, परमेश्वर 
एवं कुमारको प्रणामकर प्रसन्‍न होकर पार्वती-शिव एवं 
कुमारके रम्य यशका वर्णन करते हुए परम आनन्द प्राप्तकर 
अपने-अपने स्थानको चले गये ॥ ५३-५४ ॥ 

है मुने! शिवजी भी अपने गणों, कुमार कार्तिकेय 
एवं पार्वतीके साथ प्रीतिपूर्वकक आनन्दित होकर उस 
पर्वतपर निवास करने लगे। हे मुने ! इस प्रकार मैंने कुमार 
कार्तिकेयका तथा शिवजीका सम्पूर्ण चरित, जो सुख 
प्रदान करनेवाला तथा दिव्य है, आपलोगोंसे कह दिया, 
अब और क्‍या सुनना चाहते हैं ?॥ ५५-५६॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें स्वामिकार्तिकचारित- 
गर्भितशिवाशिवचरितवर्णन नामक बारहवाँ अध्याय पूर्ण हुआ॥ १२ ॥ 


अययाय-7*-#ऑकिल-क-कन- पे 


तेरहवाँ अध्याय 
गणेशोत्पत्तिका आख्यान, पार्वतीका अपने पुत्र गणेशको अपने द्वारपर नियुक्त करना, 
शिव और गणेशका वार्तालाप 


सूतजी बोले--तारकके शत्रु कुमारके अद्भुत तथा | हूँ। उनका जन्म एवं चरित्र [ अत्यन्त] दिव्य तथा सभी 
उत्तम चरित्रको सुनकर प्रसन्न हुए नारदजीने ब्रह्माजीसे | मंगलोंका भी मंगल करनेवाला है ॥ २-३ ॥ 


प्रीतिपूर्वक पूछा ॥ १॥ 


सूतजी बोले--उन महामुनि नारदका यह वचन 


नारदजी बोले--हे देवदेव! हे प्रजानाथ! हे | सुनकर ब्रह्माजी प्रसन्‍नचित्त हो गये और शिवजीका 
शिवज्ञाननिधे ! मैंने आपसे कार्तिकेयका अमृतसे भी उत्तम | स्मरण करते हुए कहने लगे-- ॥ ४॥ 


चरित्र सुना। अब मैं गणेशजीका उत्तम चरित्र सुनना चाहता 


ब्रह्माजी बोले--कल्पके भेदसे गणेशजीका जन्म 


४६८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफकफ्रफकक्रफ्रफ फ्रकरफ्रफफ्फक क्र फ््रफकक्क्रक्फकक्रर फऋफफ्क क्र फ््रफककरफा्फ््रफ्क्रफरफ्र फक फक्क फ्ररफकक्रमकक्.क्रफक््ॉफ फरफ्रफ्र फोर क्र फचफ क्र फर्क फ क्रम फफ 


ब्रह्माजीसे भी पहले कहा गया है । एक समय शनिकी दृष्टि 
पड़नेसे उनका सिर कट गया और उसपर हाथीका सिर 
जोड़ दिया गया । अब मैं श्वेतकल्पमें जिस प्रकार गणेशजीका 
जन्म हुआ था, उसे कह रहा हूँ, जिसमें कृपालु शंकरजीके 
द्वारा उनका शिरश्छेदन किया गया था॥ ५-६॥ 

हे मुने | शंकरजी सृष्टिकर्ता हैं, इस विषयमें सन्देह 
नहीं करना चाहिये। वे सबके स्वामी हैं, वे शिव सगुण 
होते हुए भी निर्गुण हैं। हे मुनिश्रेष्ठ। उनकी लीलासे ही 
इस विश्वका सृजन, पालन तथा संहार होता है। अब 
आदरपूर्वक प्रस्तुत चरित्र सुनिये॥ ७-८॥ 

शिवजीके विवाहके उपरान्त कैलास चले जानेपर 
कुछ समयके बाद गणेशजीका जन्म हुआ॥ ९॥ 

किसी समय पार्वतीकी सखियाँ जया तथा विजया 
पार्ववीके साथ मिलकर विचार करने लगीं॥ १०॥ 

शिवजीकी आज्ञामें रहनेवाले ननन्‍्दी, भृंगी आदि 
अनेक और असंख्य प्रमथगण हैं। यद्यपि वे हमारे भी 
गण हैं, फिर भी शंकरकी आज्ञाका पालन करनेवाले वे 
सभी द्वारपर स्थित रहते हैं, स्वतन्त्ररूपसे हमारा कोई भी 
गण नहीं है। यद्यपि वे सब हमारे भी हैं, किंतु हमारा 
मन उनसे नहीं मिलता है, इसलिये हे अनघे ! हमारा भी 
कोई स्वतन्त्र गण होना चाहिये, अत: आप ऐसे एक 
गणकी रचना कीजिये॥ ११--१३॥ 

ब्रह्माजी बोले--जब सखियोंने यह उत्तम वचन 
पार्वतीसे कहा, तब उन्होंने उसमें अपना हित मान लिया 
और वे वैसा करनेका प्रयत्न करने लगीं॥ १४॥ 

इसके बाद किसी समय जब पार्वतीजी स्नान कर 
रही थीं, उसी समय ([द्वारपर बैठे] नन्‍्दीको डाँटकर 
शंकरजी भीतर चले आये॥ १५॥ 

शिवजीको असमयमें आता हुआ देखकर स्नान करती 
हुई वे सुन्दरी जगदम्बा लज्जित होकर उठ गयीं ॥ १६ ॥ 

उस समय अत्यन्त कोतुकसे युक्त पार्वतीको सखियोंके 
द्वारा कहा गया वह वचन अत्यन्त हितकारी तथा 
सुखदायक प्रतीत हुआ। इसके बाद कुछ समय बीतनेपर 
परमाया परमेश्वरी पार्वतीने मनमें विचार किया कि मेरा 
भी कोई ऐसा सेवक होना चाहिये, जो श्रेष्ठ हो तथा 
योग्य हो और मेरी आज्ञाके बिना रेखामात्र भी इधर- 


से-उधर विचलित न हो॥ १७--१९॥ 

इस प्रकार विचारकर उन देवीने अपने शरीरके मैलसे 
सर्वलक्षणसम्पन्न, शरीरके सभी अवयवोंसे सर्वथा निर्दोष, 
समस्त सुन्दर अंगोंवाले, विशाल, सर्वशोभा-सम्पन्न एवं 
महाबली तथा पराक्रमी पुरुषका निर्माण किया ॥ २०-२१॥ 


पार्वतीने उसे नाना 
अलंकार तथा अनेक उत्तम आशीर्वाद देकर कहा--तुम 
मेरे पुत्र हो, तुम्हीं मेरे हो और यहाँ कोई दूसरा मेरा नहीं 
है। इस प्रकार कहे जानेपर उस पुरुषने पार्वतीको 
नमस्कारकर कहा--॥ २२-२३॥ 

गणेशजी बोले-- आपका क्या कार्य है ? मैं आपके 
द्वारा आदिष्ट कार्यको पूरा करूँगा। तब उनके द्वारा इस 
प्रकार कहे जानेपर पार्वतीने पुत्रसे कहा-- ॥ २४॥ 

शिवा बोलीं--हे तात! मेरे वचनको सुनो। तुम 
आज मेरे द्वारपाल बनो, तुम मेरे पुत्र हो, केवल तुम्हीं 
मेरे हो, तुम्हारे अतिरिक्त यहाँ मेरा कोई नहीं है॥ २५॥ 

हे सत्पुत्र! मेरी आज्ञाके बिना कोई भी मेरे घरके 
भीतर किसी प्रकार हठसे भी न जाने पाये। हे तात! यह 
मैंने तुमसे सत्य कह दिया॥ २६॥ 

ब्रह्माजी बोले--हे मुने ! पार्वतीने इस प्रकार कहकर 
एक अत्यन्त दृढ़ लाठी उसे दी और उस बालकके सुन्दर 
रूपको देखकर वे हर्षित हो गयीं॥ २७॥ 

उन्होंने प्रेमसे उस पुत्रका मुख चूमकर उसका 


रुद्रसंहिता-कुमारखं ० -अ० १४ ]« द्वाररक्षक गणेश तथा शिवगणोंका परस्पर विवाद * 


४६९ 


फ्रफफफफफ्रफा्क्रफ्रफ्रफफ फफफ्रफ्ाकक्र फ्ररफफ._करक्रफकक्फक्रक क्र कफ कर फर्क क्रम क फर्शाफ फरफक्रक कर क्र क्र एक फक्फकाभकफ्रफ्रफरफक शक क्र क्रक्रफ्रफ फर क्र फकफ् फमरक्रफ्रफरफक कक फ 


आलिंगन करके हाथमें लाठी लिये हुए उन गणेशको 
अपने द्वारपर नियुक्त कर दिया। हे तात! इस प्रकार वह 
महावीर देवीपुत्र गण पार्वती माताकी रक्षाके लिये हाथमें 
लाठी लिये हुए द्वारपर पहरा देने लगा॥ २८-२९॥ 

एक समय अपने पुत्र उन गणेश्वरको द्वारपर नियुक्तकर 
वे पार्वती सखियोंके साथ स्नान करने लगीं | हे मुनिश्रेष्ठ ! 
इसी समय परम कौतुकी तथा अनेक प्रकारकी लीलाएँ करनेमें 
प्रवीण वे शिवजी भी द्वारपर आ पहुँचे ॥ ३०-३१॥ 

तब गणेशने उन शिवजीको बिना पहचाने कहा--हे 
देव! इस समय माताकी आज्ञाके बिना आप भीतर नहीं जा 
सकते। माताजी स्नान कर रही हैं, कहाँ चले जा रहे हैं ? 
इस समय यहाँसे चले जाइये--इस प्रकार कहकर गणेशने 
उन्हें रोकनेके लिये अपनी लाठी उठा ली॥ ३२-३३॥ 

उसे देखकर शिवजी बोले-हे मूर्ख! तुम किसे 
मना कर रहे हो, हे दुर्बुद्धे ! तुम मुझे नहीं जानते, मैं शिव 


हूँ, कोई दूसरा नहीं। इसपर गणेशने लाठीसे शिवजीपर 
प्रहार किया, तब बहुत लीला करनेवाले शिवजीने कुपित 
होकर पुत्रसे कहा-- ॥ ३४-३५ ॥ 

शिवजी बोले--हे बालक! तुम मूर्ख हो, तुम 
मुझे नहीं जानते हो। मैं पार्वतीका पति शिव हूँ, हे 
बालक! मैं तो अपने ही घर जा रहा हूँ, तुम मुझे मना 
क्यों करते हो 2॥ ३६॥ 

ब्रह्माजी बोले--हे विप्र! ऐसा कह घरमें प्रवेश 
करते हुए उन शंकरजीपर गणनायक गणेशने क्रोध करते 
हुए पुनः डण्डेसे प्रहार किया। तब अत्यन्त कुपित हुए 
शिवजीने अपने गणोंको आज्ञा दी--हे गणो! देखो, यह 
कौन है और यहाँ क्‍या कर रहा है ?॥ ३७-३८॥ 

ऐसा कहकर लोकाचारमें तत्पर रहनेवाले तथा 
अनेक अद्भुत लीलाएँ करनेवाले शिवजी महाक्रोधमें 
भरकर घरके बाहर ही स्थित रहे ॥ ३९॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशोत्पत्तिवर्णन 
नामक तेरहवाँ अध्याय पूर्ण हुआ॥ १३ ॥ 


जपपपय7#-%-अहकि/-क-कल-पफए 


चौदहवाँ अध्याय 
द्वाररक्षक गणेश तथा शिवगणोंका परस्पर विवाद 


ब्रह्मजी बोले--तब उन गणोंने क्रुद्ध हो शिवजीकी 
आज्ञासे वहाँ जाकर उन द्वारपाल गिरिजापुत्रसे पूछा ॥ १॥ 

शिवगण बोले--तुम कौन हो, कहाँसे आये हो 
और यहाँ क्‍या करना चाहते हो ? यदि जीना चाहते हो 
तो यहाँसे शीघ्र ही दूर चले जाओ॥ २॥ 

ब्रह्मजी बोले--उनका वह वचन सुनकर हाथमें 
लाठी लिये हुए गिरिजापुत्रने निडर होकर उन द्वाररक्षक 
गणोंसे कहा--॥ ३॥ 

गणेशजी बोले-- आपलोग कौन हैं और कहाँसे 
आये हैं ? आपलोग तो बहुत ही सुन्दर हैं, शीघ्र ही यहाँसे 
दूर हो जाइये, विरोध करनेके लिये यहाँ क्यों स्थित हैं 2॥ ४॥ 

ब्रह्मजी बोले--इस प्रकार उनके वचनको सुनकर 
शिवजीके सभी महावीर गणोंने आश्चर्यचकित होकर 
परस्पर हास्य करके कहा॥ ५॥ 

शिवजीके उन पार्षदोंने आपसमें बातें करके कुपितमन 


होकर उन द्वारपाल गणेशजीसे कहा--॥ ६॥ 
शिवगण बोले--सुनिये, हम सब शिवजीके 
श्रेष्ठ गण ही यहाँके द्वारपाल हैं। हम उन विभु शंकरकी 
आज्ञासे तुम्हें यहाँसे हटानेके लिये आये हैं॥७॥ 
तुमको भी एक गण समझकर हम तुम्हारा वध 
नहीं करते। अन्यथा तुम मार दिये गये होते। तुम स्वयं 
यहाँसे हट जाओ, क्‍यों मरना चाहते हो ?॥ ८ ॥ 
ब्रह्मजी बोले--इस प्रकार कहे जानेके बाद भी 
गिरिजापुत्र निर्भय गणेश शंकरगणोंको बहुत फटकारकर 
द्वारसे नहीं हटे। तब वहाँके उन सम्पूर्ण शिवगणोंने भी 
गणेशजीका वचन सुनकर शिवजीके पास जाकर उस 
वृत्तान्तको निवेदित किया। हे मुने | तब अद्भुत लीला करनेवाले 
महेश्वर उस वचनको सुनकर अपने गणोंको डाँटकर लौकिक 
गतिका आश्रय लेकर कहने लगे-- ॥ ९--११॥ 
महेश्वर बोले--हे गणो! यह कौन है? जो 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


शत्रुके समान इतना उच्छुंखल होकर बातें करता है, यह 
असद्बुद्धि क्या करेगा, निश्चय ही यह अपनी मृत्यु 
चाहता है॥१२॥ 

इस नवीन द्वारपालको शीघ्र ही यहाँसे दूर करो, 
तुमलोग कायरोंकी भाँति खड़े होकर उसका समाचार 
मुझसे क्‍यों कह रहे हो? अद्भुत लीला करनेवाले 
शंकरके ऐसा कहनेपर उन गणोंने पुनः वहींपर आकर 
उन द्वारपाल गणेशसे कहा--॥ १३-१४॥ 

शिवगण बोले--हे द्वारपाल ! तुम कौन हो और 
किसके द्वारा नियुक्त होकर यहाँ स्थित हो, तुमको 
हमलोगोंकी कोई परवाह नहीं है, यहाँ रहकर कैसे जीना 
चाहते हो ?॥ १५॥ 

द्वारपाल तो हमलोग हैं, तुम किस प्रकार अपनेको 
द्वारपाल कहते हो, शेरके आसनपर बैठकर सियार किस 
प्रकार अपने कल्याणकी इच्छा कर सकता है ?॥ १६॥ 

हे मूर्ख ! तुम तभीतक गर्जना कर रहे हो, जबतक 
तुम शिवगणोंके पराक्रमका अनुभव नहीं कर लेते हो। अभी 
जब तुम अनुभव कर लोगे, तब धराशायी हो जाओगे॥ १७॥ 

तब उनके द्वारा कहे गये इस वचनको सुनकर गणेशजी 
दोनों हाथमें लाठी लेकर ऐसा बोलनेवाले उन गणोंको 
मारने लगे। तदनन्तर शिवापुत्र गणेशने निडर होकर शंकरके 
महावीर गणोंको घुड़ककर कहा-- ॥ १८-१९ ॥ 

पार्वतीपुत्र बोले--जाओ, जाओ, यहाँसे दूर चले 
जाओ, अन्यथा मैं तुमलोगोंको प्रचण्ड पराक्रम दिखाऊँगा, 
जिससे तुमलोग उपहासास्पद हो जाओगे॥ २०॥ 

तब उन गिरिजापुत्रकी यह बात सुनकर शंकरके वे 
गण आपसमें कहने लगे॥ २१॥ 

शिवगण बोले--अब हमें क्या करना चाहिये, 
कहाँ जाना चाहिये। कहनेपर भी यह हमारी बात नहीं 
मानता। हमलोग तो मर्यादाकी रक्षा करते हैं, इसने ऐसी 
बात किस प्रकार कही ॥ २२॥ 

ब्रह्माजी बोले--तब शिवके सभी गणोंने कैलाससे 
एक कोसको दूरीपर स्थित शंकरजीसे जाकर वह सब 
कहा-तब हाथमें त्रिशूल धारण किये हुए उग्रबुद्धि 
परमेश्वर शिवजीने हँसकर वीरमानी अपने उन गणोंसे 
कहा-- ॥ २३-२४ ॥ 


शिवजी बोले--हे गणो! तुमलोग कायर हो, 
वीरमानी वीर नहीं, मेरे सामने तुमलोग ऐसा कहनेके योग्य 
नहीं हो, डाँटे जानेपर वह पुन: क्या कह सकता है ॥ २५॥ 

तुमलोग जाओ, उसपर प्रहार करो, चाहे वह कोई 
क्यों न हो, मैं तुमलोगोंसे अधिक क्या कहूँ, चाहे जैसे 
भी हो, उसे वहाँसे हटाओ॥ २६॥ 

ब्रह्मजी बोले--हे मुनीश्वर! जब महेश्वरने 
अपने श्रेष्ठ गणोंको इस प्रकार फटकारा, तब वे गण 
पुनः वहाँ गये और बोले--॥ २७॥ 

शिवगण बोले-- अरे बालक ! सुनो। तुम हठपूर्वक 
क्यों व्यर्थ बकवास करते हो, अब तुम यहाँसे दूर चले 
जाओ, अन्यथा तुम्हारी मृत्यु हो जायगी॥ २८॥ 

ब्रह्माजी बोले--शिवके आज्ञाकारी उन गणोंका 
निश्चयपूर्वक वचन सुनकर 'मैं क्या करूँ'--यह सोचकर 
पार्वतीपुत्र गणेशजी बहुत दुखी हुए॥ २९॥ 

इसी बीच द्वारपर गणोंका तथा गणेशका कलह 
सुनकर देवी पार्वतीने अपनी सखीसे कहा--देखो, द्वारपर 
किस प्रकारका कलह हो रहा है ? सखीने वहाँ आकर 
सारा वृत्तान्त जान लिया और क्षणमात्रमें सब कुछ देखकर 
प्रसन्‍न होकर वह पार्वतीके पास गयी। हे मुने ! जो कुछ 
भी घटित हुआ था, वहाँ जाकर उस सखीने वह सब 
यथार्थ रूपसे पार्वतीके आगे वर्णन किया॥ ३०--३२ ॥ 

सखी बोली--हे महेश्वरि! हमारा गण जो 
द्वारपर स्थित है, उसको शिवजीके वीर गण निश्चित 
रूपसे धमका रहे हैं। शिव तथा उनके वे सभी गण बिना 
अवसरके घरमें जबरदस्ती कैसे प्रवेश कर सकते हैं, यह 
तो आपके लिये शुभतर नहीं है॥ ३३-३४॥ 

इस बालकने बहुत अच्छा किया, जो इस कार्यके लिये 
दुःख तथा तिरस्कार आदिका अनुभव करके भी इसने 
किसीको घरमें आने नहीं दिया। इसके बाद इन लोगोंमें 
परस्पर विवाद चल रहा है, वाद-विवाद किये जानेपर 
वे सुखपूर्वक घरमें प्रवेश नहीं कर पायेंगे॥ ३५-३६ ॥ 

हे प्रिये! यदि वाद-विवाद किया गया, तो मेरे 
गणको जीतकर विजय प्राप्त करनेके बाद ही वे घरमें 
प्रवेश कर सकते हैं, अन्यथा नहीं | हमारे गणको धमकी 
देनेसे इन गणोंने हमलोगोंको ही धमकी दी है, इसलिये 

हे देवि! हे भद्रे। आपको अपने श्रेष्ठ मानका त्याग नहीं 
करना चाहिये। हे सति ! शिवजी तो बन्दरके समान सदा 
आपके अधीन हैं, वे अहंकार क्‍या करेंगे; अवश्य ही वे 
आपके अनुकूल हो जायँगे॥ ३७--३९॥ 

ब्रह्मजी बोले--आश्चर्य है कि वे सती पार्वती 
शिवेच्छासे क्षणभर वहाँ रुक गयीं और वे मानिनी होकर 
अपने मनमें कहने लगीं ॥ ४०-४१॥ 

शिवा बोलीं-- अहो, यह बड़े आश्चर्यकी बात है 
कि शिवके गण क्षणमात्र भी रुक नहीं सके। इस प्रकार 
प्रवेशका हठ उन लोगोंने कैसे ठान लिया ! अब इस निमित्त 
उनसे विनय अथवा अन्य उपाय करना उचित प्रतीत नहीं 
हो रहा है। जो होना होगा, वही होगा, मैंने जो कर दिया 
है, उसे अन्यथा कैसे कर सकती हूँ। ऐसा कहकर प्रिया 
पार्वतीने अपनी सखीको वहाँ भेजा ॥ ४२-४३ ॥ 

वह सखी आकर पार्वतीपुत्र गणेशसे प्रिया पार्वतीद्वारा 
कही गयी बात कहने लगी-- ॥ ४४॥ 

सखी बोली--हे भद्र ! तुमने बहुत अच्छा किया, 
ये लोग अब हठपूर्वक घरमें प्रवेश न करें। तुम्हारे सामने 
ये गण क्या हैं ? जो कि तुम्होरे-जैसे गणको जीत लें॥ ४५ ॥ 

करनेयोग्य अथवा न करनेयोग्य जो भी कर्तव्य हो, 
तुम उसे अवश्य करना। जो एक बार जीत लिया 
जायगा, वह फिर बैर नहीं करेगा॥ ४६॥ 

ब्रह्माजी बोले--उस सखीके द्वारा कहे गये 
माताके वचनको सुनकर गणेश्वरको परम आनन्द, बल 
तथा महान उत्साह प्राप्त हुआ॥ ४७॥ 

उन्होंने अच्छी तरहसे कमर कस ली और पगड़ी 
बाँधकर ऊरु तथा जंघापर ताल ठोकते हुए निडर होकर 
उन सभी गणोंसे प्रसन्‍नतापूर्वक यह वचन कहा-- ॥ ४८ ॥ 

गणेशजी बोले--मैं पार्वतीका पुत्र हूँ, तुमलोग 
शिवके गण हो, दोनों ही समान हैं, [हम सभी ] अपने- 
अपने कर्तव्यका पालन करें॥ ४९॥ 

क्या आप लोग ही द्वारपाल रह सकते हैं, मैं 
द्वारपाल नहीं रह सकता ? यदि आपलोग शिवके द्वारपर 
स्थित हैं, तो मैं भी यहाँ निश्चित रूपसे स्थित हूँ॥ ५० ॥ 


जब आपलोग यहाँ स्थित रहियेगा, तब आपलोग 
शिवकी आज्ञाका पालन कीजियेगा। इस समय तो यहाँ 
मैं पार्ववीकी आज्ञाका पालन कर रहा हूँ। हे वीरो! यह 
सत्य है; मैंने उचित निर्णय लिया है॥ ५१-५२॥ 

इसलिये हे शिवगणो! आपलोग मेरा वचन 
आदरपूर्वक सुन लें, हठसे अथवा विनयसे आपलोगोंको 
घरके भीतर नहीं जाना चाहिये॥ ५३॥ 

ब्रह्माजी बोले--गणेश्वरके द्वारा इस प्रकार कहे 
गये वे सभी शिवगण लज्जित होकर शिवके पास गये 
और उन्हें प्रणमकर उनके आगे खड़े हो गये॥ ५४॥ 

खड़े होकर उनलोगोंने वह सारा अद्भुत वृत्तान्त 
शिवजीसे निवेदन किया। इसके बाद फिर हाथ जोड़कर 
सिर झुकाये हुए वे शिवजीकी स्तुतिकर उनके आगे खड़े 
हो गये। तब अपने गणोंके द्वारा कहे गये उस 
समाचारको सुनकर शिवजी लौकिक व्यवहारका आश्रय 
लेकर यह वचन कहने लगे-- ॥ ५५-५७६॥ 

शंकर बोले--हे समस्त गणो! सुनो, युद्ध करना 
भी उचित नहीं है, क्योंकि तुमलोग हमारे गण हो और 
वह बालक पार्वतीका गण है। हे गणो! यदि नग्रता 
प्रदर्शित की जाय, तो संसारमें मेरी यह निन्दनीय प्रसिद्धि 
होगी कि शिवजी सदा स्त्रीके वशमें रहते हैं और शिवके 
गण निर्बल हैं। जो जैसा करे, उसके साथ वैसा ही बर्ताव 
करना चाहिये--यही नीति सर्वश्रेष्ठ है। वह अकेला 
बालक गण क्‍या पराक्रम करेगा 2॥ ५७--५९ ॥ 

तुम सब मेरे गण हो और युद्धमें अत्यन्त कुशल 
हो, अतः युद्ध छोड़कर तुमलोग लघुताको कैसे प्राप्त 
होओगे, विशेषरूपसे पतिके आगे स्त्रीको हठ कैसे 
करना चाहिये। हठ करके वह पार्वती उसका फल 
अवश्य प्राप्त करेगी । इसलिये हे वीरो | तुम सब मेरी बात 
आदरपूर्वक सुनो, तुम लोग अवश्य युद्ध करो, जो 
होनहार है, वह तो होकर ही रहेगा॥ ६०--६२ ॥ 

ब्रह्माजी बोले--हे ब्रह्मन्‌! हे मुनिश्रेष्ठ/ अनेक 
प्रकारकी लीलाएँ करनेमें प्रवीण शंकरजी ऐसा कहकर 
लौकिक गति प्रदर्शित करते हुए चुप हो गये॥ ६३॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणविवादवर्णन 
नामक चोदहवाँ अध्याय पूर्ण हुआ॥ १४ ॥ 

[ श्रीशिवमहापुराण- 


फ्रफफफफ््रफकक्रफक्रफक्क क्रफ्रफफ्रफक्ा्फक्कफफ्रफकक्रफक्रक्क्रक्रफ्क फ््राफफ्फक्र्ररफरफ फ्ा्फकर््केफ्क्र फर्क क्र ्फ्फ्रक्रकरफ्रफक्फकारभक्क्र फर्म फ् फर्क फ््ेभ्ककफ्रफकफ्फ 


पन्द्रहवाँ अध्याय 
गणेश तथा शिवगणोंका भयंकर युद्ध, पार्वतीद्वारा दो शक्तियोंका प्राकट्य, शक्तियोंका 
अद्भुत पराक्रम और शिवका कुपित होना 


ब्रह्माजी बोले--जब सर्वव्यापक शिवजीने अपने 
गणोंसे इस प्रकार कहा, तब उन्होंने युद्धका निश्चय कर 
लिया और कवच आदि धारणकर वे शिवजीके भवनके 
समीप गये। आये हुए उन श्रेष्ठ गणोंको देखकर युद्धकी 
तैयारी करके गणेशजी भी वहाँ स्थित गणोंसे यह कहने 
लगे-- ॥ १-२॥ 

गणेशजी बोले--शिवकी आज्ञाका पालन 
करनेवाले आप सब गण आयें, मैं अकेला बालक होते 
हुए भी [अपनी माता] पार्वतीकी आज्ञाका पालन 
करूँगा। तथापि आज देवी पार्वती अपने पुत्रका बल देखें 
और शंकर अपने गणोंका बल देखें॥ ३-४॥ 

भवानीके पक्षसे इस बालकका तथा शिवके पक्षसे 
बलवान्‌ गणोंके बीच आज युद्ध होगा। युद्धमें विशारद 
आप सभी गण पूर्वकालमें अनेक युद्ध कर चुके हैं, में तो 
अभी बालक हूँ, मैंने कभी युद्ध नहीं किया है, किंतु आज 
युद्ध करूँगा । फिर भी शिव-पार्वतीके इस युद्धमें हार जानेपर 
आप सभीको ही लज्जित होना पड़ेगा, बालक होनेके कारण 
मुझे हार या जीतकी लाज नहीं है, इस युद्धका फल भी मेरे 
विपरीत ही होगा। मेरी तथा आपलोगोंकी लाज भवानी 
तथा शंकरकी लाज है ॥ ५--७॥ 

हे गणेश्वरो! ऐसा समझकर ही युद्ध कीजिये। 
आपलोग अपने स्वामीकी ओर देखकर तथा मैं अपनी 
माताकी ओर देखकर यह युद्ध करूँगा॥ ८॥ 

यह युद्ध कैसा होगा, इसकी कल्पना नहीं की जा 
सकती, इसे रोकनेमें इस त्रिलोकीमें कोई भी समर्थ नहीं 
होगा। जो होनहार है, वह भी होकर ही रहेगा॥ ९॥ 

ब्रह्माजी बोले--जब गणेशने शिवजीके गणोंको 
इस प्रकार फटकारा, तब वे शिवगण भी हाथोंमें दण्ड 
तथा अन्य आयुध लेकर आ गये। दाँत कटकटाते हुए 
हुंकार करते हुए और 'देखो-देखो' ऐसा बारंबार बोलते 
हुए वे गण आ गये॥ १०-११॥ 

सर्वप्रथम नन्दीने आकर गणेशका एक पैर खींचा, 


उसके बाद दौड़ते हुए भृंगी आकर उसका दूसरा पैर 
पकड़कर खींचने लगा। जबतक वे दोनों उसके पैर 
घसीट रहे थे, तबतक उस गणेशने अपने हाथोंसे 
प्रहारकर अपने पैर छुड़ा लिये॥ १२-१३॥ 

इसके बाद देवीपुत्र गणेश्वरने एक बड़ा परिघ 
लेकर द्वारपर स्थित हो सभी गणोंको मारना आरम्भ 
किया। इससे किन्हींके हाथ टूट गये, किन्हींकी पीठ फट 
गयी, किन्हींके सिर फूट गये और किन्हींके मस्तक कट 
गये। कुछ गणोंके जानु तथा कुछके कन्धे टूटकर अलग 
हो गये। जो लोग सामने आये, उन लोगोंके हृदयपर 
प्रहार किया गया। कुछ पृथ्वीपर गिरे, कुछ ऊर्ध्व 
दिशाओंमें जा गिरे, कुछके पैर टूट गये और कुछ 
शिवजीके समीप जा गिरे॥ १४--१७॥ 

उनमें कोई भी ऐसा गण नहीं था, जो संग्राममें 
गणेशके सामने दिखायी पड़े। जैसे सिंहको देखकर मृग 
दसों दिशाओंमें भाग जाते हैं, उसी प्रकार वे हजारों गण 
भाग गये और वे गणेश पुनः लौटकर द्वारपर स्थित हो 
गये। जिस प्रकार कल्पान्तके समय काल भयंकर 
दिखायी पड़ता है, उसी प्रकार उन सभीने गणेशको 
[कालके समान] प्रलयंकारी देखा॥ १८--२०॥ 

इसी बीच नारदजीसे प्रेरित होकर विष्णु, इन्द्रसहित 
सभी देवता वहाँ पहुँच गये॥ २१॥ 

तब शिवजीकी हितकामनासे उन लोगोंने शिवको 
नमस्कारकर उनके आगे खड़े होकर कहा- हे प्रभो ! हमें 
आज्ञा दीजिये। आप परब्रह्म सर्वेश हैं और हम सब आपके 
सेवक हैं, आप सृष्टिके कर्ता, भर्ता और संहर्ता परमेश्वर 
हैं। आप स्वयं निर्गुण होते हुए भी अपनी लीलासे सत्त्व, 
रज तथा तमरूप हैं । हे प्रभो! आपने इस समय कौन-सी 
लीला प्रारम्भ की है, उसे हमें बताइये ॥ २२--२४॥ 

ब्रह्माजी बोले--हे मुनिश्रेष्ठ। उनका यह वचन 
सुनकर महेश्वरने [| अपने] घायल गणोंकी ओर देखकर उनसे 
सब कुछ कहा । इसके बाद हे मुनिसत्तम ! पार्वतीपति सर्वेश्वर 

शंकर हँसकर मुझ ब्रह्मासे कहने लगे-- ॥ २५-२६॥ 

शिवजी बोले--हे ब्रह्मन्‌! सुनिये, मेरे द्वारपर 
एक महाबली बालक हाथमें लाठी लिये हुए खड़ा है, 
वह सबको घरमें जानेसे रोकता है। वह भयंकर प्रहार 
करनेवाला है, उसने मेरे पार्षदोंको मार गिराया है और 
मेरे गणोंको बलपूर्वक पराजित कर दिया है॥ २७-२८॥ 

हे ब्रह्म! आप ही वहाँ जायँ और इस महाबलीको 
प्रसन्‍न करें। हे ब्रह्मन्‌! हे विधे! जैसी नीति हो, वैसा 
व्यवहार करें॥ २९॥ 

ब्रह्मजी बोले--हे तात! शिवजीके इस वचनको 
सुनकर विशेष बातको न जानकर अज्ञानसे मोहित हुआ 
मैं सभी ऋषियोंके साथ उसके पास गया॥ ३०॥ 

वह महाबली गणेश मुझे आते हुए देखकर क्रोध 
करके मेरे सन्निकट आकर मेरी दाढ़ी उखाड़ने लगा॥ ३१॥ 

हे देव! क्षमा कीजिये, क्षमा कीजिये, मैं यहाँ युद्धके 
लिये नहीं आया हूँ। मैं तो ब्राह्मण हूँ, मुझपर कृपा कीजिये, 
मैं उपद्रवरहित हूँ तथा शान्ति करनेवाला हूँ॥ ३२॥ 

अभी मैं ऐसा कह ही रहा था, तभी हे नारद! 
युवाके समान पराक्रमी महावीर उस बालक गणेशने 
हाथमें परिघ ले लिया॥ ३३॥ 

तब उस महाबली गणेशको परिघ धारण किये हुए 
देखकर में शीघ्रतासे भाग गया। मेरे साथके लोग कहने 
लगे--यहाँसे भागो, भागो, इतनेमें ही उसने उन्हें परिघसे 
मारना प्रारम्भ कर दिया, जिससे कुछ तो स्वयं गिर गये 
और कुछको उसने मार गिराया। कुछ लोग उसी क्षण 
शिवजीके समीप जाकर पूर्णरूपसे उस वृत्तान्तको शिवजीसे 
कहने लगे॥ ३४--३६॥ 

उन्हें वैसा देखकर और उस घटनाको सुनकर 
लीलाविशारद शिवजीको अपार क्रोध उत्पन्न हुआ॥ ३७॥ 

तब उन्होंने इन्द्रादि देवगणों, कार्तिकेय आदि 
प्रमुख गणों, भूतों, प्रेतों एवं पिशाचोंको आज्ञा दी॥ ३८ ॥ 

शिवजीके द्वारा आदिष्ट वे लोग यथायोग्य हाथोंमें 
आयुध लिये हुए उस गणको मारनेकी इच्छासे सभी 
दिशाओंमें गये और जिस-जिसका जो विशेष अस्त्र था, 
उन-उन अ0्त्रोंसे बलपूर्वक बालक गणेशपर प्रहार करने 
लगे॥ ३९-४० ॥ 


उस समय चराचरसहित त्रिलोकीमें हाहाकार मच 
गया और तीनों लोकोंमें रहनेवाले सभी लोग अत्यन्त 
संशयमें पड़ गये॥ ४१॥ 

[वे आश्चर्यवचकित हो कहने लगे कि] अभी 
ब्रह्माकी आयु समाप्त नहीं हुई है, तब इस ब्रह्माण्डका 
नाश कैसे हो रहा है ? निश्चय ही यह शिवकी इच्छा 
है, जो अकालमें ही ऐसा हो रहा है। उस समय 
कार्तिकेय आदि जितने भी देवता थे, वे सभी वहाँ आये 
और उन सभीके शश्त्र व्यर्थ हो गये, जिसके कारण वे 
आश्चर्यचकित हो उठे ॥ ४२-४३ ॥ 

इसी बीच ज्ञानदायिनी देवी जगदम्बा उस सम्पूर्ण 
घटनाको जानकर अपार क्रोधमें भर गयीं॥ ४४॥ 

हे मुनीश्वर! उस समय वहाँपर उन देवीने अपने 
गणकी सब प्रकारकी सहायताके लिये दो शक्तियोंका 
निर्माण किया। हे महामुने! जिसमें एक प्रचण्ड रूप 
धारणकर काले पहाड़की गुफाके समान मुख फैलाकर 
खड़ी हो गयी और दूसरी बिजलीके समान रूप धारण 
करनेवाली, बहुत हाथोंवाली तथा दुष्टोंको दण्ड देनेवाली 
भयंकर महादेवी थी॥ ४०५--४७॥ 

उन दोनों शक्तियोंने देवताओंके द्वारा छोड़े गये 
समस्त आयुध पकड़कर बड़ी शीघ्रतासे अपने मुखमें 
डाल लिये। उस समय किसी देवताका एक भी शस्त्र 
वहाँ नहीं दिखायी दे रहा था, केवल चारों ओर गणेशका 
परिघ ही दिखायी पड़ा। इस प्रकार उन दोनोंने वहाँ 
अत्यन्त अद्भुत चरित्र किया॥ ४८-४९ ॥ 

पूर्व समयमें जिस प्रकार गिरिश्रेष्ठ मन्दराचलने 
क्षीरसागरका मन्थन किया था, उसी प्रकार अकेले उस 
बालकने समस्त दुस्तर देवसेनाकों मथ डाला॥ ५०॥ 

तब अकेले गणेशके द्वारा मारे-पीटे गये इन्द्रादि 
देवगण तथा शिवगण व्याकुल हो गये। इसके बाद गणेशके 
प्रहारसे व्याकुल हुए वे सभी एकत्रित होकर बारंबार 
श्वास छोड़ते हुए आपसमें कहने लगे--॥ ५१-५२ ॥ 

देवगण बोले--- अब क्‍या करना चाहिये और कहाँ 
जाना चाहिये ? दसों दिशाओंका ज्ञान ही नहीं हो रहा 
है। यह बालक तो दायें-बायें परिघ घुमा रहा है॥ ५३॥ 
ब्रह्मजी बोले--हे नारद! उसी समय पुष्प, 

चन्दन हाथमें लिये हुए अप्सराएँ तथा नारदादि ऋषि जो 
इस महान्‌ युद्धको देखनेकी लालसावाले थे, वे सभी युद्ध 
देखनेके लिये वहाँ आये। हे मुनिश्रेष्ठ। उस समय उनके 
द्वारा आकाशमार्ग भर गया॥ ५४-५५ ॥ 

वे अप्सराएँ तथा ऋषिगण उस युद्धको देखकर 
अत्यन्त आश्चर्यचकित हो गये और कहने लगे--इस 
प्रकारका युद्ध तो कभी भी देखनेमें नहीं आया॥ ५६॥ 

उस समय समुद्रसहित सारी पृथ्वी काँपने लगी तथा 
पर्वत गिरने लगे, वे संग्रामकी सूचना दे रहे थे॥ ५७॥ 

आकाश, ग्रह एवं नक्षत्रमण्डल घूमने लगे, जिससे 
सभी व्याकुल हो उठे। सभी देवता तथा गण भाग गये। 
केवल पराक्रमी तथा महावीर कार्तिकेय ही नहीं भागे और 
सबको रोककर गणेशके सामने डटे रहे ॥ ५८-५९ ॥ 

उन दोनों शक्तियोंने उस युद्धमें सभीको असफल 
कर दिया और देवताओंके द्वारा चलाये गये सभी 
शस्त्रोंकी काट दिया। जो लोग शेष बच गये थे, वे सब 
शिवजीके समीप आ गये, सभी देवता तथा शिवगण तो 
भाग ही चुके थे॥६०-६१॥ 

उन सभीने मिलकर शिवको बारंबार नमस्कारकर बड़ी 
शीघ्रतासे पूछा-हे प्रभो ! यह श्रेष्ठ गण कौन है 2॥ ६२॥ 

हमलोगोंने पहले भी युद्धका वर्णन सुना था, इस 
समय भी बहुत-से युद्ध देख रहे हैं, किंतु इस प्रकारका 


युद्ध न तो कभी देखा गया और न सुना ही गया !॥ ६३ ॥ 
हे देव! अब कुछ विचार कीजिये, अन्यथा जय 
नहीं हो सकती है। हे स्वामिन्‌! आप ही इस ब्रह्माण्डके 
रक्षक हैं, इसमें सन्देह नहीं है॥ ६४॥ 
ब्रह्मजी बोले--उनका यह वचन सुनकर परम- 
क्रोधी रुद्र कोप करके अपने गणोंसहित वहाँ गये ॥ ६५ ॥ 
तब देवगणोंकी सेना भी चक्रधारी विष्णुके साथ 
महान्‌ उत्सव करके शिवजीके पीछे-पीछे गयी॥ ६६॥ 
हे नारद! इसी बीच आपने देवदेव महेश्वरको 
भक्तिपूर्वक हाथ जोड़कर नमस्कार करके कहा-- ॥ ६७॥ 
नारदजी बोले--हे देवदेव ! हे महादेव ! हे विभो! 
मेरा वचन सुनिये, आप सर्वत्र व्याप्त हैं, सबके स्वामी 
हैं तथा नानाविध लीलाओंको करनेमें प्रवीण हैं॥ ६८ ॥ 
आपने महालीला करके गणोंके गर्वको दूर कर दिया। 
हे शंकर ! आपने इनको बल देकर देवताओंके गर्वको भी 
नष्ट कर दिया। हे नाथ ! हे शम्भो। स्वतन्त्र तथा सभीके 
गर्वको चूर करनेवाले आपने इस भुवनमें अपना अद्भुत बल 
दिखाया ।हे भक्तवत्सल ! अब आप उस लीलाको मत कीजिये 
और अपने इन गणोंका तथा देवताओंका सम्मान करके 
इनकी रक्षा कीजिये। हे ब्रह्मपददायक ! अब इन्हें अधिक 
मत खेलाइये और इन गणेशका वध कीजिये । हे नारद ! इस 
प्रकार कहकर आप वहाँसे अन्तर्धान हो गये ॥ ६९--७२ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशयुद्धवर्णन 
नामक पत्रहवाँ अध्याय पूर्ण हुआ॥ १५ ॥ 


जपय738-0#-ऑ-०-३४- पे 


सोलहवाँ अध्याय 
विष्णु तथा गणेशका युद्ध, शिवद्वारा त्रिशूलसे गणेशका सिर काटा जाना 
ब्रह्माजी बोले--हे नारद! यह सुनकर भक्तोंके | कमलोंका ध्यान करके उसके साथ युद्धमें प्रवृत्त हुए॥ ३ ॥ 


ऊपर कृपा करनेवाले महेश्वरने आपके कहनेसे उस 
बालकके साथ युद्ध करनेकी इच्छा की॥ १॥ 

भगवान्‌ त्रिलोचन विष्णुको बुलाकर उनसे मन्त्रणाकर 
एक बहुत बड़ी सेनासे युक्त होकर देवताओंके सहित 
उस गणेशके सम्मुख उपस्थित हुए॥ २॥ 

उस समय सर्वप्रथम शिवकी शुभ दृष्टिसे देखे गये 
महाबलवान्‌ देवता महान्‌ उत्साहवाले शिवजीके चरण- 


महाबलवान्‌ एवं अत्यन्त पराक्रमशील भगवान्‌ 
विष्णु उस बालकसे युद्ध करने लगे। तब महादेवीके 
द्वारा दिये गये आयुधसे युक्त वह शिवस्वरूप वीर बालक 
गणेश भी श्रेष्ठ देवताओंको लाठीसे मारने लगा, शक्तिके 
द्वारा प्रदत्त महान्‌ बलवाला वह सहसा विष्णुपर भी प्रहार 
करने लगा॥ ४-५ ॥ 

हे मुने ! उसकी लाठीके प्रहारसे विष्णुसहित समस्त 


रुद्रसंहिता-कुमारखं० -अ० १६ ] 


# विष्णु तथा गणेशका युद्ध * 

फ्रफफफफफ्रफा्फ्ररक्रफक्रफमफाफ्फकाकक्रफफ्रफकक्कररक कक्रफ्रफफ्रफ्र फक्क्फ् फाफ्रफ्कक्क्रफक्कर फाफ्रफ कक फ्ााकफ्ा्र फक्ा्रफ्ाक्क फक्कबफक्रफ्र फ् फक््रफ््क्फकक्रफ कर 


देवताओंके बल कुण्ठित हो गये और वे युद्धसे पराडमुख 
हो गये॥ ६॥ 

हे मुने! शिवजी भी अपनी सेनाके सहित बहुत 
कालतक युद्धकर उस बालकको महाभयंकर देखकर 
आश्चर्यचकित हो गये॥ ७॥ 

“इसे छलसे ही मारा जा सकता है, अन्यथा नहीं 
मारा जा सकता है '--ऐसा विचारकर शिवजी सेनाओंके 
बीचमें स्थित हो गये॥ ८॥ 

उस समय निर्गुण एवं सगुण रूपवाले भगवान्‌ 
शंकरको तथा विष्णुको युद्धभूमिमें उपस्थित देखकर सभी 
देवता तथा शिवगण अत्यधिक हर्षित हुए और वे सब 
आपसमें मिलकर प्रेमपूर्वक उत्सव मनाने लगे ॥ ९-१०॥ 

तब महाशक्तिके पुत्र वीर गणेशने बड़ी बहादुरीके 
साथ सर्वप्रथम अपनी लाठीसे सबको सुख देनेवाले 
विष्णुकी पूजा की अर्थात्‌ उनपर प्रहार किया॥ ११॥ 

विष्णुने शिवजीसे कहा--' यह बालक बड़ा तामसी 
है और युद्धमें दुराधर्ष है, बिना छलके इसे नहीं मारा 
जा सकता, अतः हे विभो! मैं इसे मोहित करता हूँ. और 
आप इसका वध कीजिये' इस प्रकारकी बुद्धि करके 
तथा शिवसे मन्त्रणा करके और शिवकी आज्ञा प्राप्तकर 
विष्णुजी [गणेशको] मोहपरायण करनेमें संलग्न हो 
गये॥ १२-१३॥ 

हे मुने। विष्णुको वैसा देखकर वे दोनों शक्तियाँ 
गणेशको अपनी-अपनी शक्ति समर्पितकर वहीं अन्तर्धान 
हो गयीं। तब उन दोनों शक्तियोंके लीन हो जानेपर 
महाबलवानू्‌ गणेशने, जहाँ विष्णु स्वयं स्थित थे, वहींपर 
अपना परिघ फेंका॥ १४-१५॥ 

विष्णुने अपने प्रभु भक्तवत्सल महेश्वरका स्मरणकर 
यत्न करके उस परिघकी गतिको विफल कर दिया॥ १६॥ 

तब एक ओरसे उसके मुखको देखकर अत्यन्त 
कुपित हुए शिवजी भी अपना त्रिशूल लेकर युद्धकी 
इच्छासे वहाँ आ गये॥ १७॥ 

तब वीर तथा महाबली शिवापुत्रने हाथमें त्रिशूल 
लेकर मारनेकी इच्छासे आये हुए महेश्वर शिवको 
देखा॥ १८ ॥ 


तब अपनी माताके चरणकमलोंका स्मरण करके 
शिवाकी शक्तिसे प्रवर्धित होकर उस महावीर गणेशने 
शक्तिसे उनके हाथपर प्रहार किया॥ १९॥ 

तब परमात्मा शिवके हाथसे त्रिशूल गिर पड़ा, यह 
देखकर उत्तम लीला करनेवाले शिवने अपना पिनाक 
नामक धनुष उठा लिया॥ २०॥ 

गणेश्वरने अपने परिघसे उस धनुषको भूमिपर गिरा 
दिया और परिघके पाँच प्रहारोंसे उनके पाँच हाथोंको 
घायल कर दिया। तब शंकरने त्रिशूल ग्रहण किया और 
लौकिक गति प्रदर्शित करते हुए वे अपने मनमें कहने 
लगे--अहो ! इस समय जब मुझे महान्‌ क्लेश प्राप्त 
हुआ, तब गणोंकी क्‍या दशा हुई होगी 2॥ २१-२२॥ 

इसी बीच शक्तिके द्वारा दिये गये बलसे युक्त वीर 
गणेशने गणोंसहित देवताओंको परिघसे मारा। तब 
परिघके प्रहारसे आहत गणसहित सभी देवता दसों 
दिशाओंमें भाग गये और अद्भुत प्रहार करनेवाले उस 
बालकके सामने कोई भी ठहर न सका॥ २३-२४॥ 

विष्णु भी उस गणको देखकर बोले-यह धन्य, 
महाबलवान्‌, महावीर, महाशूर तथा रणप्रिय योद्धा है। मैंने 
बहुत-से देवता, दानव, दैत्य, यक्ष, गन्धर्व एवं राक्षसोंको 
देखा है, किंतु सम्पूर्ण त्रिलोकीमें तेज, रूप, गुण एवं शौर्यादिमें 
इसकी बराबरी कोई नहीं कर सकता॥ २५--२७ ॥ 

विष्णु इस प्रकार कह ही रहे थे कि शिवापुत्र 
गणेशने अपना परिघ घुमाते हुए विष्णुपर फेंका॥ २८ ॥ 

तब विष्णुने भी चक्र लेकर शिवजीके चरणकमलका 
ध्यान करके उस चक्रसे परिघके टुकड़े-टुकड़े कर 
दिये॥ २९॥ 

गणेश्वरने उस परिघके टुकड़ेको लेकर विष्णुपर 
प्रहार किया। तब गरुड़ पक्षीने उसे पकड़कर विफल 
बना दिया॥ ३०॥ 

इस प्रकार बहुत समयतक विष्णु एवं गणेश्वर दोनों 
ही वीर परस्पर युद्ध करते रहे ॥ ३१॥ 

पुनः वीरोंमें श्रेष्ठ बलवान्‌ शक्तिपुत्रने शिवका स्मरणकर 
अनुपम लाठी लेकर उससे विष्णुपर प्रहार किया ॥ ३२॥ 

विष्णु उस प्रहारको सहन करनेमें असमर्थ होकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकफ्ररक्रफफफकफरफ््रफाफ्ा्रफ्रकफक््रफा््क्रफक्रफ्रफाक्फ्रफगफफ फ्् क करफफ क्र रफकर् .:क्रफ्कफ्र फ्रफ्कफ्क्रफकरफकर्् कफ क्र कफ क्रफक क्र फ्फक फ् कर क्र क्र कर क्र कफ भा 


पृथ्वीपर गिर पड़े और पुनः शीघ्रतासे उठकर उस शिवा- 
पुत्रसे संग्राम करने लगे॥ ३३॥ 

इसी बीच अवसर पाकर पीछेसे आकर शूलपाणि 
शंकरने त्रिशुूलसे उसका सिर काट लिया॥ ३४॥ 

हे नारद! तब उस गणेशका सिर कट जानेपर 
गणोंकी सेना तथा देवगणोंकी सेना निश्चिन्त हो गयी ॥ ३५॥ 

उसके बाद आप नारदने जाकर देवीसे सब कुछ 
निवेदन किया और यह भी कहा--हे मानिनि! सुनिये, 
आप इस समय अपना मान मत छोड़ना॥ ३६॥ 

हे नारद! इस प्रकार कहकर कलहप्रिय आप 
अन्तर्धान हो गये; आप विकाररहित हैं तथा शिवजीकी 
इच्छाके अनुसार चलनेवाले मुनि हैं॥ ३७॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशयुद्धगणेशशिरशछेदनवर्णन 
नामक सोलहवाँ अध्याय पूर्ण हुआ॥ १६ ॥ 


अयययय-- ७ अऑकिए-७-4>-पपप५ 


सत्रहर्वों अध्याय 
पुत्रके वधसे कुपित जगदम्बाका अनेक शक्तियोंको उत्पन्न करना और उनके द्वारा प्रलय मचाया 
जाना, देवताओं और ऋषियोंका स्तवनद्वारा पार्वतीको प्रसन्‍न करना, शिवजीके आज्ञानुसार 
हाथीका सिर लाया जाना और उसे गणेशके धड़से जोड़कर उन्हें जीवित करना 


नारदजी बोले--हे ब्रह्मन्‌! हे महाप्राज्ञ। अब आप 
मुझे बताइये कि सम्पूर्ण समाचार सुन लेनेपर महादेवीने 
क्या किया? उसे ठीक-ठीक सुनना चाहता हूँ॥ १॥ 

ब्रद्मजी बोले--हे मुनिश्रेष्ठ उसके बाद 
जगदम्बाका जो चरित्र हुआ, उसे अब मैं सम्पूर्ण रूपसे 
कह रहा हूँ, सुनिये॥ २॥ 

गणाधिप उस गणेशके मार दिये जानेपर शिवजीके 
गणोंने मृदंग एवं पटह बजाये तथा महान्‌ उत्सव किया॥ ३॥ 

हे मुनीश्वर! शिवजी भी गणेशजीका शिरश्छेदनकर 
ज्यों ही दुखी हुए, उसी समय गिरिजादेवी अत्यन्त 
क्रोधित हो गयीं ॥ ४॥ 

उन्होंने कहा--हाय, मैं क्या करूँ, कहाँ जाऊँ? 
मुझे बहुत बड़ा दुःख उत्पन्न हो गया है। इसके मरनेसे 
तो मुझे बड़ा क्लेश हुआ, वह दुःख किस प्रकारसे दूर 
हो सकता है!॥५॥ 

सभी देवताओं तथा गणोंने मेरे पुत्रको मार डाला है। 


अतः मैं उनका नाश कर दूँगी अथवा प्रलय कर दूँगी॥ ६॥ 
इस प्रकार दुखी हुई उन सर्वलोकमहेश्वरीने उसी 
क्षण कुपित होकर करोड़ों शक्तियोंको उत्पन्न किया॥ ७॥ 
तेजसे जाज्वल्यमान उन उत्पन्न हुई शक्तियोंने जगदम्बा 
पार्वतीको नमस्कारकर कहा--हे मात: ! आज्ञा दीजिये॥ ८ ॥ 
हे मुनीश्वर! यह सुनकर शम्भुकी शक्ति महामाया 
प्रकृतिने क्रोधमें भरकर उन सभी शक्तियोंसे कहा-- ॥ ९॥ 
देवी बोलीं--हे शक्तियो! हे देवियो! तुम सब 
मेरी आज्ञासे प्रलय कर डालो; इसमें आप सभीको 
विचार नहीं करना चाहिये॥ १०॥ 
है सखियो! तुमलोग देवता, ऋषि, यक्ष, राक्षस 
और अपने तथा दूसरे सबको हठपूर्वक खा डालो ॥ ११॥ 
ब्रह्माजी बोले--तब पार्वतीकी आज्ञा पाते ही वे 
सभी शक्तियाँ क्रोधमें भरकर देवता आदि सभीका संहार 
करनेके लिये उद्यत हो गयीं॥ १२॥ 
जिस प्रकार अग्नि तृणोंका संहार कर देती है, उसी 

प्रकार वे समस्त शक्तियाँ भी संहार करने लगीं॥ १३॥ 

[शिवके] गणाधिप, विष्णु, ब्रह्मा, शंकर, इन्द्र, 
यक्षराज, स्कन्द अथवा सूर्य आदिका वे निरन्तर संहार 
करने लगीं। जहाँ-जहाँ दृष्टि जाती, वहाँ-वहाँ केवल 
शक्तियाँ ही दिखायी पड़ती थीं॥ १४-१५॥ 

उस समय कराली, कुब्जका, खंजा, लम्बशीर्षा 
आदि अनेक शक्तियाँ देवताओंको हाथसे पकड़कर मुखमें 
डालने लगीं॥ १६॥ 

उस संहारको देखकर हर, ब्रह्मा, हरि तथा इन्द्रादि 
सभी देवतागण एवं ऋषि इस सन्देहमें पड़ गये कि क्‍या 
देवी अकालमें ही प्रलय कर देंगी ? इस प्रकार उनमें 
जीवनकी आशा समाप्त-सी हो गयी॥ १७-१८ ॥ 

सभी लोगोंने मिलकर कहा कि अब हमें क्‍या 
करना चाहिये--सब लोग इसपर विचार करें। इस प्रकार 
परस्पर विचार करते हुए वे कहने लगे--॥ १९॥ 

यदि गिरिजादेवी प्रसन्न हो जाय॑ँ तो शान्ति हो सकती 
है अन्यथा करोड़ों उपायोंसे भी शान्ति सम्भव नहीं है ॥ २० ॥ 

अनेक प्रकारकी लीलाओंको करनमेमें प्रवीण शिवजी 
भी सबको मोहित करते हुए लौकिक गतिका आश्रय लेकर 
दुःखमें पड़ गये॥ २१॥ 

किंतु सभी देवताओंकी कमर उस समय टूट गयी, 
जब पार्वतीके पास जानेका प्रश्न उठा। उन्होंने सोचा कि 
पार्वती साक्षात्‌ क्रोधकी मूर्ति हैं, कोई भी उनके सामने 
जानेका साहस नहीं कर सकता है॥ २२॥ 

हे मुने! उस समय देवता, दानवगण, दिक्पाल, 
यक्ष, किन्नर, मुनि, विष्णु, ब्रह्मा एवं महाप्रभु शंकर आदि 
तथा अपना-पराया कोई भी गिरिजाके सामने खड़ा 
होनेमें समर्थ नहीं हुआ॥ २३-२४॥ 

सभी ओरसे पार्वतीके जलते हुए उस दाहक 
तेजको देखकर सभी लोग दूर खड़े हो गये॥ २५॥ 

है मुने! उसी समय दिव्य दर्शनवाले आप नारद 
देवगणोंको सुखी करने वहाँ पहुँच गये । पास आकर मुझ 
ब्रह्मा, विष्णु तथा शंकरको प्रणामकर सबके साथ 
मिलकर आप कहने लगे कि सोच-विचारकर ही कोई 
काम करना चाहिये॥ २६-२७॥ 

उसके बाद सभी देवताओंने आप महात्माके साथ 


मन्त्रणा की कि इस दुःखकी शान्ति किस प्रकार होगी; 
इसके बाद उन्होंने कहा--जबतक गिरिजादेवी कृपा नहीं 
करेंगी, तबतक दुःखकी शान्ति सम्भव नहीं है, इसमें 
कोई विचार नहीं करना चाहिये॥ २८-२९॥ 

उसके बाद सभी ऋषि आपको साथ लेकर 
पार्ववीके पास गये और क्रोध शान्त करनेके लिये 
शिवाको प्रसन्‍न करने लगे॥ ३०॥ 

सभीने बारम्बार प्रणाम किया और अनेक स्तोत्रोंसे 
स्तुति करके उन्हें प्रसन्‍न करते हुए देवगणोंकी आज्ञासे 
प्रेमपूर्वक्त कहा-- ॥ ३१॥ 

देवर्षि बोले--हे जगदम्ब ! आपको नमस्कार है, 
आप शिवाको नमस्कार है, आप चण्डिकाकों नमस्कार 
है, आप कल्याणीको नमस्कार है॥ ३२॥ 

हे अम्ब ! आप ही आदिशक्ति हैं, आप ही सर्वदा 
सृष्टि करनेवाली, पालन करनेवाली तथा प्रलय करनेवाली 
शक्ति हैं॥३३॥ 

हे देवेशि! आप प्रसन्‍न हों, शान्ति कीजिये। 
आपको नमस्कार है, हे देवि! आपके क्रोधसे सारा 
त्रैलोक्य विकल हो रहा है॥ ३४॥ 

ब्रह्माजी बोले--इस प्रकार आप सभी ऋषियोंने 
मिलकर पराम्बाकी स्तुति की, तब भी क्रोधपूर्ण दृष्टिसे 
उनकी ओर देखती हुई उन शिवाने कुछ भी नहीं कहा ॥ ३५॥ 

पुन: सभी ऋषियोंने उनके चरणकमलको 
नमस्कारकर परम भक्तिसे हाथ जोड़कर धीरेसे शिवासे 
कहा-- ॥ ३६॥ 

ऋषिगण बोले--हे देवि! क्षमा कीजिये, क्षमा 
कीजिये। इस समय प्रलय होना चाहता है। हे अम्बिके ! 
आपके स्वामी यहींपर स्थित हैं, देखिये, देखिये॥ ३७॥ 

हम कौन हैं ? ये ब्रह्मा, विष्णु आदि देवता कौन 
हैं ? वस्तुतः हम सब आपकी प्रजाएँ हैं और हाथ 
जोड़कर खड़े हैं॥ ३८॥ 

हे परमेश्वरि! हम सभीका अपराध क्षमा कीजिये। 
हे शिवे! सभी लोग व्याकुल हैं, अतः इनकी शान्ति 
कीजिये॥ ३९॥ 

ब्रह्माजी बोले--ऐसा कहकर सभी ऋषिगण 
अत्यन्त दीनतासे व्याकुल हो अम्बिकाके सामने हाथ 

जोड़े हुए खड़े रहे॥ ४०॥ 

इस प्रकार उनका वचन सुनकर चण्डिका प्रसन्न हो 
गयीं और करुणाद्द्रचित्त हो ऋषियोंसे कहने लगीं-- ॥ ४१॥ 

देवी बोलीं--यदि मेरा पुत्र जीवित हो जाय और 
तुमलोगोंके बीच प्रथम पूज्य हो, तो यह संहार नहीं होगा। 
यह आजसे सबका अध्यक्ष हो जाय और यदि तुमलोग उसे 
ऐसा कर दो तो लोकमें शान्ति हो सकती है अन्यथा 
तुमलोगोंको सुखकी प्राप्ति नहीं होगी॥ ४२-४३ ॥ 

ब्रह्माजी बोले-- [ भगवतीके द्वारा] इस प्रकार कहे 
जानेपर आप सभी ऋषियोंने आ करके देवगणोंके समीप 
जाकर उन देवताओंसे सारा वृत्तान्त निवेदन किया॥ ४४॥ 

तब यह सुनकर दुः:खित इन्द्रादि सभी देवगणोंने 
हाथ जोड़कर प्रणाम करके [इस वृत्तान्तको] शंकरसे 
निवेदित किया ॥ ४५॥ 

यह सुनकर शिवजीने भी देवताओंसे कहा-- 
हमलोगोंको भी वही करना चाहिये, जिससे सारे 
संसारका कल्याण हो ॥ ४६॥ 

अतः आपलोग उत्तर दिशाकी ओर जाइये और 
सर्वप्रथम जो मिले, उसका सिर लाकर इसके धड़में जोड़ 
दीजिये ॥ ४७॥ 

ब्रह्मजी बोले--तदनन्तर शिवकी आज्ञा पालन 
करनेवाले देवताओंने ऐसा ही किया। गणेशजीका शरीर 
लाकर विधिपूर्वक उसका प्रक्षालन करके उसकी पूजाकर 
वे उत्तर दिशाकी ओर चल दिये, वहींपर उन्हें सर्वप्रथम 
एक दाँतवाला हाथी मिला॥ ४८-४९॥ 

तब उसीका सिर लेकर उन्होंने गणेशके शरीरमें 
जोड़ दिया। सिर जोड़कर सभी देवताओंने ब्रह्मा, विष्णु 
तथा शंकरको प्रणाम करके यह वचन कहा--आपने 
जैसा कहा था, वैसा हमने किया, अब इसके बाद जो 
कार्य शेष हो, उसे आपको करना चाहिये॥ ५०-५१॥ 

इसके बाद शिवके गण तथा देवता सुखपूर्वक 
सुशोभित हुए। पुनः शिवजीने जैसा कहा, वैसा ही उन 
लोगोंने पालन किया॥ ५२॥ 


तब ब्रह्मा, विष्णु आदि देवगण अपने प्रभु निर्गुण 
ब्रह्म ईश्वर शिवको प्रणाम करके उनसे बोले--जिस 
प्रकार हम महात्मालोग आपके तेजसे उत्पन्न हुए हैं, 
उसी प्रकार आपका तेज वेदमन्त्रोंके प्रभावसे इस शरीरमें 
भी प्रकट हो जाय॥ ५३-५४ ॥ 

इस प्रकार उन लोगोंने शिवजीका स्मरण करके 
मन्त्रके द्वारा अभिमन्त्रित उत्तम जलको गणेशके शरीरपर 
छिड़का॥ ५५॥ 

उस जलके स्पर्शमात्रसे ही वह बालक शिवजीकी 
इच्छासे चेतनायुक्त हो जीवित हो गया और सोये हुएकी 
भाँति उठ बैठा॥ ५६ ॥ 

गाया | कल 

| | १ 
॥॥] | ४! 


वह सुभग, अत्यन्त सुन्दर, हाथीके मुखवाला 
लाल वर्णवाला, प्रसन्‍न मुखमण्डलवाला, अत्यन्त तेजस्वी 
तथा मनोहर आकृतिवाला था॥ ५७॥ 

हे मुनीश्वर! उस बालक पार्वतीपुत्रको जीवित 
देखकर सभी लोग अत्यन्त प्रसन्‍न हो गये और सबका 
दुःख नष्ट हो गया॥ ५८॥ 

इसके बाद हर्षसे युक्त सभी लोगोंने देवीको उसे 
दिखाया और अपने पुत्रको जीवित देखकर देवी अत्यन्त 


प्रसन्‍न हुईं॥ ५९॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशजीवनवर्णन 
नामक सत्रहवाँ अध्याय पूर्ण हुआ॥ १७ ॥ 

अठारहवाँ अध्याय 
पार्वतीद्वारा गणेशको वरदान, देवोंद्वारा उन्हें अग्रपूज्य माना जाना, शिवजीद्वारा गणेशको 
सर्वाध्यक्षपद्‌ प्रदान करना, गणेशचतुर्थीत्रतविधान तथा उसका माहात्म्य, 
देवताओंका स्वलोक-गमन 


नारदजी बोले--हे प्रजेश्वर! जब गिरिजाने अपने 
पुत्रको जीवित देख लिया, तब क्‍या हुआ ? कृपापूर्वक 
उसको आप कहिये॥ १॥ 

ब्रह्माजी बोले--हे मुनीश्वर! जब देवीने देख 
लिया कि मेरा पुत्र जीवित हो गया, उसके बाद जो हुआ, 
उसे आप सुनिये, मैं उस महान्‌ उत्सवको कह रहा हूँ॥ २॥ 

हे मुने! जब व्याकुलतासे रहित तथा विशेष 
आकृतिवाले शिवापुत्र गजानन जीवित हो गये, तब 
देवताओंने उन्हें गणाध्यक्षके पदपर अभिषिक्त किया॥ ३॥ 

भगवती पार्वती अपने पुत्रको [ अभिषिक्त] देखकर 
अत्यन्त हर्षित हो गयीं और अपनी दोनों भुजाओंसे बालकको 
गोदमें लेकर प्रेमपूर्वक उसका आलिंगन करने लगीं ॥ ४॥ 

जगदम्बाने उस अपने पुत्रको बड़े प्रेमसे नाना 
प्रकारके वस्त्र तथा अलंकार प्रदान किये॥ ५॥ 

उन देवीने अनेक प्रकारकी सिद्धियोंसे उस बालकका 
पूजन करके सभी दु:खोंको दूर करनेवाले अपने कल्याणकारी 
हाथसे उसका स्पर्श किया। पूजन करनेके उपरान्त देवीने 
उसका मुख चूमा और प्रेमसे उसे अनेक वरदान दिये और 
कहा- पुत्र ! तुमने इस समय बड़ा कष्ट उठाया॥ ६-७॥ 

हे पुत्र ! तुम धन्‍्य हो और कृतकृत्य हो, तुम सभी 
देवताओंके पहले पूजे जाओगे और सदा दुःखरहित 
रहोगे। चूँकि इस समय तुम्हारे मुखमण्डलपर सिन्दूर 
दिखायी देता है, इसलिये लोगोंके द्वारा तुम सदा सिन्दूरसे 
पूजित होओगे। जो मनुष्य पुष्प, चन्दन, सुगन्धित द्रव्य, 
उत्तम नैवेद्य, विधिपूर्वक आरती, ताम्बूल, दान, परिक्रमा 
तथा नमस्कारविधानसे तुम्हारी पूजा करेगा, उसे सम्पूर्ण 
सिद्धि प्राप्त होगी, इसमें सन्देह नहीं। इतना ही नहीं 
तुम्हारे पूजनसे समस्त विघ्न भी निःसन्देह विनष्ट हो 
जायँगे॥ ८--१२॥ 

ब्रह्माजी बोले--ऐसा कहकर उन महेश्वरी देवीने 
नाना प्रकारके उत्कृष्ट पदार्थोंसे पुन: अपने उस पुत्रका पूजन 


किया। हे विप्र ! तब गिरिजाकी कृपासे क्षणमात्रमें देवताओंको 
तथा विशेषकर शिवगणोंको शान्ति प्राप्त हुई॥ १३-१४ ॥ 

उसी समय इन्द्रादि देवता प्रसन्‍नतासे शिवकी स्तुति 
करके उन्हें प्रसन्‍नकर भक्तियुक्त होकर पार्वतीके पास ले 
गये। शिवको ले जानेके अनन्तर उन देवताओंने तीनों 
लोकके सुखके लिये महेश्वरीके उस पुत्रको शिवकी 
गोदमें बैठा दिया। शिवजीने भी उस बालकके सिरपर 
अपना करकमल रखकर देवगणोंसे यह वचन कहा-- 
यह मेरा दूसरा पुत्र है॥ १५--१७॥ 

तब गणेशने भी उठकर शिवको, पार्वतीको, मुझे, 
विष्णुको प्रणाम करके सबके सामने खड़े होकर नारदादि 
सभी ऋषियोंसे कहा--आपलोग मेरे अपराधको क्षमा 
करें, मनुष्योंमें मान ऐसा ही होता है॥ १८-१९॥ 

तब मैं [ब्रह्मा], विष्णु तथा शंकर--इन तीनों 
देवताओंने एक साथ ही उस बालकको प्रेमपूर्वक उत्तम 
वर प्रदान करते हुए कहा--जिस प्रकार हम तीनों श्रेष्ठ 
देवता तीनों लोकोंमें पूज्य हैं, उसी प्रकार ये गणेश भी 
सभीके द्वारा पूजे जायँ । हमलोग प्राकृत (मौलिक) देवता 
हैं, उसी प्रकार ये भी प्राकृत हैं। गणेश विघ्नोंका हरण 
करनेवाले तथा सभी कामनाओंका फल प्रदान करनेवाले 
हैं। पहले इनकी पूजा करके बादमें मनुष्य हमलोगोंकी 
पूजा करें, यदि हमलोगोंकी पूजा की गयी और इनकी पूजा 
नहीं की गयी और हे देवताओ ! यदि कोई इनकी पूजा 
किये बिना अन्य देवताओंकी पूजा करेगा तो उसे पूजाका 
'फल प्राप्त नहीं होगा, इसमें सन्देह नहीं है ॥| २०--२४॥ 

ब्रह्मजी बोले--ऐसा कहकर शिवजीने अनेक 
प्रकारकी वस्तुओंसे गणेशकी पूजा की, उसके बाद विष्णुके 
द्वारा भी वे पूजित हुए। तदनन्तर मैंने एवं पार्वतीने उनकी 
पूजा की और देवगणोंने भी बड़े आदरके साथ उनका 
पूजन किया। उसी स्थानपर ब्रह्मा, विष्णु एवं शिवने एक 
साथ मिलकर पार्वतीकी प्रसन्‍नताहेतु उन गणेशको 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सर्वाध्यक्ष शब्दसे सम्बोधित किया॥ २५--२७॥ 
कह. 


ज है । [ 


इसके बाद शिवने प्रसन्‍न मनसे उन गणेशको 
लोकमें सदा सुख देनेवाले अनेक वर दिये॥ २८ ॥ 

शिवजी बोले--हे पार्वतीपुत्र! मैं तुम्हारे ऊपर 
प्रसन्‍न हूँ, इसमें सन्देह नहीं है, मेरे सन्तुष्ट रहनेपर जगत 
सन्तुष्ट हो जाता है, कोई भी विरुद्ध नहीं हो सकता॥ २९॥ 

तुम बालकरूपसे हो और शक्तिके महापराक्रमी 
एवं परम तेजस्वी पुत्र हो। इसलिये सर्वदा सुखी रहो॥ ३०॥ 

हे बालक! विघध्नोंके नष्ट करनेमें तुम्हारा नाम 
सर्वश्रेष्ठ होगा। आजसे तुम मेरे सम्पूर्ण गणोंके अध्यक्ष 
एवं सबके पूजनीय होओगे। इस प्रकार कहकर शंकरने 
गणेशको उनकी अनेक पूजाविधि बतलाकर उसी क्षण 
उन्हें अनेक आशीर्वाद प्रदान किये॥ ३१-३२॥ 

उसके बाद देवताओं एवं अप्सराओंने प्रसन्‍न होकर 
[ अनेक प्रकारके] गीत, वाद्य तथा नृत्य किये॥ ३३॥ 

इसके बाद कल्याणकारी महात्मा शंकरने प्रसन्न 
होकर उन गणेशको पुनः वर प्रदान किया॥ ३४॥ 

हे गणेश्वर! तुम भाद्रपदमासमें कृष्णपक्षकी चतुर्थीको 
शुभ चन्द्रोदयकालमें उत्पन्न हुए हो और रात्रिके प्रथम 
प्रहरमें गिरिजाके चित्तसे तुम्हारा रूप आविर्भूत हुआ है, 
इसलिये उसी दिन तुम्हारा उत्तम ब्रत होगा॥ ३५-३६॥ 

उसी दिनसे आरम्भकर उसी तिथिको सभी सिद्धियोंके 
लिये मनुष्यको प्रसन्‍नतापूर्वक इस सुन्दर ब्रतका अनुष्ठान 


करना चाहिये। एक वर्षमें जब भाद्रमासके कृष्णपक्षकी 
चतुर्थी तिथि पुन: आये, तबतक वर्षपर्यन्त तुम्हारे बत्रतको 
मेरी आज्ञासे करना चाहिये। जो लोग इस संसारमें अनेक 
प्रकारके अतुल सुख चाहते हैं, वे प्रत्येक चतुर्थीके दिन 
विधिपूर्वक तुम्हारी पूजा करें॥ ३७--३९॥ 

मार्गशीर्षके महीनेमें रमा नामक जो चतुर्थी होती 
है, उस दिन प्रातःकाल स्नानकर ब्रतके लिये ब्राह्मणोंसे 
निवेदन करे। दूरवासे पूजन करे तथा उपवास करे, रात्रिका 
प्रथम प्रहर उपस्थित होनेपर स्नान करके मनुष्यको 
[गणेशका] पूजन करना चाहिये ॥ ४०-४१॥ 

धातुसे, मूँगेसे, श्वेत अर्कसे अथवा मिट्टीसे गणेशकी 
मूर्तिका निर्माण करके उसकी प्रतिष्ठाकर मनुष्य सावधान 
होकर नाना प्रकारके दिव्य गन्ध, चन्दन तथा पुष्पोंसे 
उनकी पूजा करे॥ ४२-४३॥ 

गणेशजीकी पूजाके लिये जो दूर्वा हो, वह एक 
वित्ते (बारह अंगुल लम्बी)-की हो और तीन गाँठसे 
युक्त तथा मूलरहित होनी चाहिये। इस प्रकारकी एक सौ 
एक दूर्वाओं अथवा इक्कीस दूर्वाओंके द्वारा स्थापित 
प्रतिमाका पूजन करे। धूप, दीप तथा नाना प्रकारके 
नेवेद्य, ताम्बूल, अर्घ्य आदि उत्तम द्रव्योंसे और प्रणाम 
तथा स्तुतिके द्वारा गणेशजीको पूजा करे। इस प्रकार 
तुम्हारा पूजनकर बालचन्द्रमाकी पूजा करे ॥ ४४--४६॥ 

तदनन्तर ब्राह्मणोंकी पूजा करके प्रसन्नतापूर्वक 
मधुर पदार्थोका भोजन कराना चाहिये, इसके बाद स्वयं 
भी लवणरहित मधुर भोजन करना चाहिये॥ ४७॥ 

तत्पश्चात्‌ अपना सारा नियम विसर्जित करे और 
गणेशजीका स्मरण करे। इस प्रकारका अनुष्ठान करनेसे 
यह शुभ ब्रत सम्पूर्ण होता है॥ ४८॥ 

इस प्रकार ब्रत करते हुए एक वर्ष बीत जाय, तब उस 
ब्रतकी सम्पूर्णताके लिये उद्यापन करना चाहिये । मेरी आज्ञासे 
उसमें बारह ब्राह्मणोंको भोजन कराये तथा एक कलशकी 
स्थापना करके तुम्हारी मूर्तिकी पूजा करे ॥ ४९-५० ॥ 

वेदीपर अष्टदल कमल बनाकर मनुष्योंको धनकी 
कृपणतासे रहित होकर वेदविधिसे होम करना चाहिये॥ ५१॥ 

इसके बाद मूर्तिके आगे दो स्त्रियों एवं दो 
वटुकोंकी विधिपूर्वक पूजाकर आदरसे उन्हें भोजन 

* पार्वतीद्वारा गणेशको वरदान « 

कराये। रात्रिमें जागरण करे, प्रात:काल पुनः पूजन करे। 
इसके बाद गणेशजीसे पुनः आनेके लिये प्रार्थनाकर 
उनका विसर्जन करे॥ ५२-५३ ॥ 

तत्पश्चात्‌ बालक वटुओंसे आशीर्वाद ग्रहण करे 
तथा स्वस्तिवाचन भी कराये और ब्रतकी सम्पूर्णताके लिये 
पुष्पांजलि समर्पित करे। उसके बाद नमस्कारकर अन्य 
कार्य सम्पन्न करे। जो इस प्रकार ब्रतका अनुष्ठान करता 
है, उसे अभीष्ट फलकी प्राप्ति होती है ॥ ५४-५५ ॥ 

हे गणेश्वर! जो श्रद्धाके साथ नित्य अपनी शक्तिके 
अनुसार सभी कामनाओंका फल प्राप्त करनेके लिये सिन्दूर, 
चन्दन, तण्डुल, केतकीके फूल तथा अनेक प्रकारके उपचारोंसे 
तुझ गणेशकी पूजा करेगा और इस प्रकार जो भी लोग 
भक्तिपूर्वक अनेक उपचारोंसे तुम्हारी पूजा करेंगे, उनको 
सदा सिद्धि प्राप्त होगी तथा उनके विघ्नोंका नाश हो 
जायगा॥ ५६--५८ ॥ 

सभी वर्णों, विशेषकर स्त्रीजनोंको गणेशजीका पूजन 
अवश्य करना चाहिये । अपने अभ्युदयकी कामना करनेवाले 
राजाओंको विशेष रूपसे पूजन करना चाहिये॥ ५९॥ 

[हे गणेश !] मनुष्य जो-जो कामनाएँ करता है, 
तुम्हारी पूजासे उसे निश्चित रूपसे प्राप्त करता है, 
इसलिये कामना करनेवाले उस मनुष्यको सदैव तुम्हारा 
पूजन करना चाहिये॥ ६० ॥ 

ब्रह्माजी बोले--हे मुने! जब महात्मा शिवजीने 
गणेशजीसे इस प्रकार कहा, तभी सभी देवगणों, ऋषिवरों 
तथा समस्त शिवप्रिय गणोंने 'तथास्तु' कहकर विधिपूर्वक 
गणपतिका पूजन किया॥ ६१-६२॥ 

उसके बाद सभी गणोंने भी गणेशको प्रणाम किया 
और आदरपूर्वक अनेक प्रकारकी वस्तुओंसे विशेषरूपसे 
उनकी पूजा की। हे मुनीश्वर! उस समय भगवती 
गिरिजाको जो हर्ष उत्पन्न हुआ, उस अवर्णनीय हर्षको 
मैं अपने चारों मुखोंसे भी कैसे कहूँ॥ ६३-६४॥ 

देवताओंकी दुन्दुभियाँ बजने लगीं, अप्सराएँ नाचने 
लगीं, बड़े-बड़े गन्धर्व गान करने लगे और [ आकाश- 
मण्डलसे ] पुष्पवृष्टि होने लगी। इस प्रकार गणपतिकी 


प्रतिष्ठा होनेपर सारा जगत्‌ सुखी हो गया, महोत्सव होने 
लगा एवं सारा दुःख नष्ट हो गया॥ ६५-६६॥ 

है नारद! उस समय विशेष रूपसे पार्वती तथा शिव 
प्रसन्‍न हुए। सर्वत्र सुखदायक महामंगल होने लगा॥ ६७॥ 

उस समय समस्त देवता एवं ऋषिगण जो सभी 
वहाँ आये हुए थे, वे शिवजीकी आज्ञासे भगवती पार्वती 
तथा गणेशकी बारंबार प्रशंसा करते हुए, शिवकी स्तुति 
करते हुए तथा वह युद्ध कैसा था, उसका वर्णन करते 
हुए चले गये॥ ६८-६९॥ 

जब भगवती पार्वतीका क्रोध शान्‍्त हो गया, तब 
शिवजी भी पूर्ववत्‌ पार्ववीके समीप आकर लोकहितकी 
कामनासे नाना प्रकारके सुखद कार्य करने लगे। यद्यपि 
वे स्वात्माराम हैं, फिर भी भक्तोंके कार्यके लिये सदैव 
उद्यत रहते हैं। विष्णु तथा मैं ब्रह्मा उन पार्वती एवं 
शंकरकी भक्तिपूर्वक सेवाकर तथा शिवसे आज्ञा लेकर 
अपने स्थानको आ गये। हे नारद! हे भगवन्‌! हे 
मुनीश्वर! आप भी शिवा-शिवके यशका गान करके 
उनसे पूछकर अपने भवनको चले आये। हे नारद! आपके 
द्वारा पूछे जानेपर मैंने आपसे विध्नेश्वर गणेशजीके यशसे 
मिश्रित भगवान्‌ शिव तथा भगवती शिवाके यशका 
आदररपूर्वक पूर्णरूपसे वर्णन कर दिया॥ ७०--७४॥ 

जो संयत होकर इस मंगलदायक आख्यानको 
सुनता है, वह सभी मंगलोंसे युक्त होकर मंगलोंका 
आलय हो जाता है, पुत्रहीनको पुत्र, निर्धनको धन, स्त्रीकी 
इच्छावालेको स्त्री एवं प्रजा चाहनेवालेको प्रजाकी प्राप्ति 
होती है, रोगीको आरोग्य, भाग्यहीनको सौभाग्य, नष्ट 
पुत्रवालेको पुत्र, नष्ट धनवालोंको धन एवं जिस स्त्रीका 
पति विदेश गया हो, उसको पतिकी प्राप्ति होती है और 
शोकयुक्त पुरुष शोकसे रहित हो जाता है, इसमें संशय 
नहीं है। गणेशसे सम्बन्धित यह आख्यान जिसके घरमें 
नित्य रहता है, वह सर्वदा मंगलसे युक्त होता है; इसमें 
संशय नहीं है। यात्राकालमें तथा पवित्र पर्वपर जो कोई 
सावधान होकर इसे सुनता है, वह गणेशकी कृपासे 
सम्पूर्ण मनोरथ प्राप्त कर लेता है॥ ७५--७९ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशको गणाधिपकी 
पदवीप्राप्तिका वर्णन नायक अठारहवाँ अध्याय पूर्ण हुआ॥ १८ ॥ 


जमज--++-७ ७ /फ- 


४८२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उनन्‍नीसवाँ अध्याय 
स्वामिकार्तिकेय और गणेशकी बाल-लीला, विवाहके विषयमें दोनोंका परस्पर विवाद, 
शिवजीद्वारा पृथ्वी-परिक्रमाका आदेश, कार्तिकेयका प्रस्थान, बुद्ध्विमान्‌ गणेशजीका 


पृथ्वीरूप माता-पिताकी परिक्रमा और प्रसन्‍न शिवा-शिवद्वारा गणेशके प्रथम 
विवाहकी स्वीकृति 


नारदजी बोले--हे तात! मैंने गणेशजीके श्रेष्ठ 
जन्मके आख्यानको सुन लिया तथा अत्यन्त पराक्रमसे 
युक्त उनका दिव्य चरित्र भी सुना। हे तात! हे सुरेश्वर ! 
उसके बाद क्‍या हुआ ? उसे भलीभाँति कहिये। यह 
आख्यान शिवा और शिवके यशसे परिपूर्ण तथा महान्‌ 
आनन्द देनेवाला है॥ १-२॥ 

ब्रह्मजी बोले--हे मुनिश्रेष्ठ ! करुणार्द्र चित्तवाले 
आपने ठीक ही पूछा। हे ऋषिसत्तम ! अब में [ आगेकी 
कथा] कह रहा हूँ, उसे ध्यानसे सुनिये॥ ३॥ 

हे विप्रेन्द्र ! शिवा एवं शिव अपने उन दोनों पुत्रोंकी 
उत्तम लीला बारंबार देखकर अत्यन्त प्रसन्‍न होने लगे॥ ४॥ 

माता-पिताके दुलारसे उनका सुख दिन-रात बढ़ने 
लगा और वे दोनों बड़ी प्रसन्‍नतासे आनन्दपूर्वक क्रौड़ा 
करते थे। हे मुनीश्वर! वे दोनों पुत्र महान्‌ भक्तिसे युक्त 
होकर माता-पिताकी सेवा करते थे। षण्मुख कार्तिकेय 
तथा गणेशके प्रति माता-पिताका अधिक स्नेह शुक्लपक्षके 
चन्द्रमाके समान सदा बढ़ने लगा॥ ५--७॥ 

हे देवर्ष ! एक समय शिवा एवं शिव--वे दोनों प्रेमयुक्त 
होकर एकान्तमें बैठे हुए कुछ विचार कर रहे थे॥ ८॥ 

शिवा-शिव बोले-- अब हमारे ये पुत्र विवाहके 
योग्य हो गये हैं। अतः इन दोनोंका शुभ विवाह कैसे 
किया जाय ? जिस प्रकार षण्मुख प्रिय हैं, उसी प्रकार 
गणेश भी प्रिय हैं। इस प्रकारकी चिन्तामें पड़े हुए वे 
दोनों लीलाका आनन्द लेने लगे॥ ९-१०॥ 

हे मुने! अपने माता-पिताका यह विचार जानकर 
वे दोनों पुत्र उनकी इच्छासे विवाहके लिये लालायित हो 
उठे। 'मैं [पहले] विवाह करूँगा'--इस प्रकार बारंबार 
कहते हुए दोनों आपसमें विवाद करने लगे॥ ११-१२॥ 

जगत्‌के अधिपति वे दोनों शिवा और शिव उनके 
वचनको सुनकर लोकाचारकी रीतिका आश्रय लेकर 


महानू्‌ आश्चर्यमें पड़ गये। अब क्‍या करना चाहिये और 
किस प्रकार इनके विवाहकी विधि सम्पन्न की जाय-- 
ऐसा निश्चय करके उन दोनोंने एक अद्भुत युक्ति रची। 
किसी समय बैठकर माता-पिताने अपने दोनों पुत्रोंको 
बुलाकर कहा--॥ १३--१५॥ 

शिवा-शिव बोले--हमने तुम दोनोंके लिये एक 
सुखदायी नियम बनाया है। हे उत्तम पुत्रो ! उसे प्रीतिसे 
सुनो, हमलोग यथार्थ रूपसे कह रहे हैं॥ १६॥ 

तुम दोनों ही पुत्र समानभावसे हमें प्रिय हो, इसमें 
कोई विशेष नहीं है । अत: हमलोगोंने तुमदोनों पुत्रोंके लिये 
एक कल्याणप्रद शर्त रखी है। तुम दोनोंमें जो कोई भी सम्पूर्ण 
पृथ्वीकी परिक्रमाकर पहले चला आयेगा, उसीका शुभ 
लक्षणसम्पन्न विवाह पहले किया जायगा॥ १७-१८॥ 

ब्रह्माजी बोले--उन दोनोंका वचन सुनकर महाबली 
कार्तिकेय पृथ्वीकी परिक्रमा करनेके लिये बड़ी शीघ्रतासे 
घरसे चल पड़े। किंतु बुद्धिमान्‌ गणेशजी अपनी सद्बुद्धिसे 
चित्तमें बारंबार विचार करके वहीं स्थित रहे कि मुझे 
क्या करना चाहिये और कहाँ जाना चाहिये, मैं तो लाँघ 
भी नहीं सकता हूँ, कोसभर चलनेके बाद मैं पुन: चल 
नहीं सकता, फिर इस पृथ्वीकी परिक्रमा करके मैं कौन- 
सा सुख प्राप्त कर सकूँगा ? ऐसा विचारकर गणेशजीने 
जो किया, उसे आप सुनिये। विधिपूर्वक स्नान करके स्वयं 
घर आकर वे माता-पितासे कहने लगे-- ॥ १९--२३॥ 

गणेशजी बोले--हे तात! आप दोनोंकी पूजाके 
लिये मेरे द्वारा स्थापित इस आसनपर आप लोग बैठ 
जाइये और मेरा मनोरथ पूर्ण कीजिये॥ २४॥ 

ब्रह्माजी बोले--उनकी बात सुनकर पार्वती और 
परमेश्वर पूजा ग्रहण करनेके लिये आसनपर बैठ गये॥ २५॥ 

गणेशजीने उन दोनोंका पूजन किया और बारंबार 
उनकी परिक्रमा की, इस प्रकार सात परिक्रमा की तथा 


रुद्रसंहिता-कुमारखं०-अ० १९ ] * स्वामिकार्तिकिय और गणेशकी बाल-लीला * 

हे तात! बुद्धिसागर गणेशजीने 
स्तुतिकर हाथ जोड़कर प्रेमविहल अपने माता-पितासे 
कहा-- ॥ २७॥ 

गणेशजी बोले--हे माता एवं हे पिता! आप 
मेरी श्रेष्ठ बात सुनिये, अब शीघ्र ही मेरा सुन्दर विवाह 
कर दीजिये॥ २८॥ 

ब्रह्मजी बोले--इस प्रकार महात्मा गणेशजीका 
यह वचन सुनकर माता-पिताने महाबुद्धिनिधि गणेशजीसे 
कहा-- ॥ २९॥ 

शिवा-शिव बोले--तुम भी वनसहित पृथ्वीकी 
ठीक-ठीक परिक्रमा करो, कुमार गया हुआ है, वहाँ तुम 
भी जाओ और पहले चले आओ॥३०॥ 

ब्रह्मजी बोले--इस प्रकार माता-पिताके इस 
वचनको सुनकर गणेशजी संयत तथा कुपित होकर 
कहने लगे--॥ ३१॥ 

गणेशजी बोले--हे माता एवं हे पिता! आप दोनों 
धर्मरूप और अत्यन्त विद्वान्‌ माने गये हैं, अतः हे श्रेष्ठ 
[माता-पिता] ! मेरी धर्मसम्मत बातको ठीक-ठीक सुनिये। 
मैंने तो सात बार पृथ्वीकी परिक्रमा की है, तब हे माता- 
पिता! आप दोनों ऐसा क्‍यों कह रहे हैं 2॥ ३२-३३॥ 

ब्रह्मजी बोले--उसके बाद गणेशजीका वचन 
सुनकर महालीला करनेवाले उन दोनों शिवा-शिवने 


लौकिक रीतिका आश्रय लेते हुए कहा--॥ ३४॥ 

माता-पिता बोले--हे पुत्र | तुमने अति विशाल, 
सात द्वीपवाली, समुद्रपर्यन्त फैली हुई तथा घोर जंगलोंसे 
परिव्याप्त पृथ्वीकी परिक्रमा कब को 2॥ ३५॥ 

ब्रह्माजी बोले--हे मुने | शिवा-शिवके इस वचनको 
सुनकर महाबुद्धिके निधान पुत्र गणेशजी यह वचन 
कहने लगे-- ॥ ३६॥ 

गणेशजी बोले--मैंने आप दोनों माता-पिता शिवा 
और शिवका पूजन करके अपनी बुद्धिसे समुद्रपर्यन्त पृथ्वीकी 
परिक्रमा कर ली। इस प्रकारका वचन वेदों, शास्त्रों तथा 
धर्मशास्त्रोंमें विद्यमान है, क्या यह वचन सत्य है अथवा 
सत्य नहीं है स्‍॥ ३७-३८ ॥ 

माता-पिताका पूजनकर जो उनकी परिक्रमा कर 
लेता है, उसे पृथ्वीकी परिक्रमा करनेसे होनेवाला फल 
निश्चित रूपसे प्राप्त हो जाता है॥ ३९॥ 

जो माता-पिताको घरमें छोड़कर तीर्थस्थानमें जाता 
है, उसके लिये वह वैसा ही पाप कहा गया है, जो उन 
दोनोंके वध करनेसे लगता है॥ ४०॥ 

माता-पिताका चरणकमल ही पुत्रके लिये महान्‌ 
तीर्थ है, अन्य तीर्थ तो दूर जानेपर प्राप्त होता है॥ ४१॥ 

यह तीर्थ सन्निकट रहनेवाला, [सभी प्रकारसे ] 
सुलभ और धर्मोका साधन है। पुत्रके लिये माता-पिता 
तथा स्त्रीके लिये पति ही घरमें सर्वोत्तम तीर्थ है॥ ४२ ॥ 

वेद और धर्मशास्त्र निरन्तर ऐसा कहते हैं, 
आपलोगोंको भी यही करना चाहिये, अन्यथा ये असत्य 
हो जायँगे। ऐसी स्थितिमें आपका स्वरूप ही असत्य हो 
जायगा और तब वेद भी असत्य हो जायँगे, इसमें संशय 
नहीं है। अत: अब मेरा शुभ विवाह शीघ्रतासे कीजिये, 
अथवा वेदों और शास्त्रोंको मिथ्या कहिये॥ ४३--४५ ॥ 

हे धर्मस्वरूप माता-पिता! इन दोनोंमें जो श्रेष्ठतम हो, 
उसीको ठीक-ठीक विचारकर प्रयतलपूर्वक कीजिये॥ ४६ ॥ 

ब्रह्मजी बोले--तब ऐसा कहकर बुद्धिमानोंमें श्रेष्ठ 
उत्कृष्ट बुद्धिवाले पार्वतीपुत्र गणेशजी मौन हो गये ॥ ४७॥ 

इसके बाद विश्वके स्वामी दम्पती पार्वती-परमेश्वर 
उनका यह वचन सुनकर अत्यन्त आश्चर्यचकित हो 
गये। तदनन्तर उन शिवा-शिवने बुद्धिविचक्षण तथा 

[ श्रीशिवमहापुराण- 

यथार्थ बात कहनेवाले पुत्रकी प्रशंसा करते हुए यथार्थ 
बोलनेवाले उनसे प्रेमपूर्वक कहा-- ॥ ४८-४९ ॥ 
शिवा-शिव बोले--हे पुत्र! तुझ महात्मामें 
निर्मल बुद्धि उत्पन्न हुई है, तुमने जो बात कही है, वह 
सत्य ही है, इसमें सन्देह नहीं है। संकट उपस्थित होनेपर 
भी जिसकी बुद्धिमें विशेषता बनी रहती है, उसका दुःख 
उसी प्रकार दूर हो जाता है, जैसे सूर्यके उदय होनेपर 
अन्धकार दूर हो जाता है। जिसके पास बुद्धि है, उसीके 
पास बल है। बुद्धिहीनमों बल कहाँसे प्राप्त होगा, 


[बुद्धिके बलसे] किसी खरगोशने मदोन्मत्त सिंहको 
कुएँमें गिरा दिया था। वेद-शास्त्रों तथा पुराणोंमें बालकके 
लिये जो धर्मपालन बताया गया है, तुमने वह सब 
धर्मपालन किया है। तुमने जो सम्यक्‌ कार्य किया, उसे 
कोई नहीं कर सकता। हम दोनोंने तुम्हारी बात मान ली, 
अब उसे अन्यथा नहीं किया जा सकता है ॥ ५०--५४॥ 

ब्रह्माजी बोले--ऐसा कहकर वे दोनों बुद्धिसागर 
गणेशको आश्वस्तकर उनका विवाह करनेके लिये उत्तम 
विचार करने लगे॥ ५५॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशाविवाहोपक्रम 
नामक उनन्‍नीसवाँ अध्याय पूर्ण हुआ॥ १९ ॥ 


अपयय-7-७-अकिए-क-4०-पफपफपफ 


बीसवाॉ अध्याय 
प्रजापति विश्वरूपकी सिद्ध्रि तथा बुद्धि नामक दो कन्‍्याओंके साथ गणेशजीका विवाह तथा 
उनसे ' क्षेम' तथा “लाभ ' नामक दो पुत्रोंकी उत्पत्ति, कुमार कार्तिकेयका पृथ्वीकी परिक्रमाकर 
लौटना और शक्षुब्ध होकर क्रौंचपर्वतपर चले जाना, कुमारखण्डके श्रवणकी महिमा 


ब्रह्मजी बोले--इसी बीच विश्वरूप नामक प्रजापति 
शिवा-शिवके इस निश्चयको जानकर प्रसनन्‍नचित्त हुए॥ १॥ 
उन विश्वरूप प्रजापतिकी सिद्धि-बुद्धि नामक दो 
कन्याएँ थीं, जो सर्वागसुन्दरी एवं दिव्य रूपवाली थीं॥ २॥ 
गिरिजा एवं महेश्वरने आनन्दपूर्वक उन दोनोंके 


सभी देवता प्रसन्‍न होकर उस विवाहमें आये। जैसा 
पार्वती एवं शंकरका मनोरथ था, वैसे ही विश्वकर्मानि 
[बड़ी प्रसन्‍नताके साथ] गणेशका विवाह किया। देवता 
तथा ऋषिगण अत्यन्त प्रसन्‍न हुए॥ ३--५॥ 

हे मुने! उस समय गणेशको भी उन दोनोंसे अति 
दुर्लभ सुख प्राप्त हुआ, उस सुखका वर्णन नहीं किया जा 
सकता है। कुछ समय बीतनेके बाद महात्मा गणेशजीको 
उन दोनों भार्याओंसे दो दिव्य पुत्र उत्पन्न हुए॥ ६-७॥ 

गणेशजीकी सिद्धि नामक पत्नीसे ' क्षेम' नामक पुत्र 
हुआ तथा बुद्धिसे 'लाभ' नामक परम सुन्दर पुत्र उत्पन्न 
हुआ। इस प्रकार गणेशजी अचिन्त्य सुखका उपभोग 
करने लगे, इसके बाद शिवजीके दूसरे पुत्र [ कार्तिकेय] 
पृथ्वीकी परिक्रमाकर वहाँ आ गये॥ ८-९॥ 

उसी समय महात्मा नारद उनके घर पहुँच गये और 
उन्होंने कहा--[हे कार्तिकेय !] मैं यथार्थ कह रहा हूँ, 
असत्य नहीं, न छलसे अथवा न मत्सरसे कह रहा हूँ॥ १०॥ 

तुम्हारे माता-पिता शिवा-शिवने जो कार्य किया 
है, उसे इस लोकमें कोई नहीं कर सकता। यह मैं सत्य- 


साथ गणेशजीका महोत्सवपूर्वक विवाह सम्पन्न कराया। | सत्य कह रहा हूँ। उन लोगोंने पृथ्वीकी परिक्रमाका 


रुद्रसंहिता-कुमारखं ० -अ० २० ] * सिद्धि तथा बुद्धिके साथ गणेशजीका विवाह * 


ड८ज 


फ्रफफफफफ्रफाकफ्रफक्रफक्रफ्फ््फ्रफ््फ्राफ्रफ्रफा्रफक््रफ््फ््फ्क्रफफफ्रफा्फ््रफााफ्रफ्््कक्रफक्कक फ्ाककरफ फफरफक्रफक्क क्र फ्रफ््र फक फक्फ्रफक्रफ फ्रर क फकर्रफ्क्रफरफ् कफ भा 


बहाना बनाकर तुम्हें घरके बाहर निकालकर गणेशजीका | बोले-- ॥ २४॥ 


उत्तम तथा अत्यन्त शोभन विवाह कर दिया॥ ११-१२॥ 
इस समय गणेशजीका विवाह हो गया है, उन्हें 


विश्वरूप प्रजापतिकी अत्यन्त मनोहर रत्नरूपा दो कन्याएँ 


स्त्रीके रूपमें प्राप्त हुई हैं। शुभ अंगोंवाली उन दोनों 
पत्नियोंसे उन्होंने दो पुत्र भी उत्पन्न किये हैं, सिद्धिसे 
क्षेम तथा बुद्धिसे लाभ नामक सर्वसुखप्रद पुत्र प्राप्त किये 
हैं ॥ १३-१४॥ 

इस प्रकार वे गणेश अपनी दोनों पत्लियोंसे दो पुत्र 
प्राप्तकर माता-पिताके मतमें रहकर निरन्तर सुखोपभोग 
कर रहे हैं। छलपूर्वक दी गयी माता-पिताकी आज्ञासे 
तुमने समुद्र-वनसहित पृथ्वीकी परिक्रमा कर डाली। हे 
तात! उसका यह फल तुम्हें प्राप्त हुआ॥ १५-१६॥ 

हे तात! तुम्हारे माता-पिताने जो छल किया है, 
उसपर तुम विचार करो। जब अपने स्वामी ऐसा कर 
सकते हैं, तो दूसरा क्या नहीं कर सकता॥ १७॥ 


हे तात! मैं अब यहाँ क्षणमात्र भी नहीं रह सकता; 
क्योंकि आपने मुझपर प्रीति न कर ऐसा कपट किया 


तुम्हारे उन पिता-माताने यह अनुचित कार्य किया | है--इस प्रकार कहकर हे मुने ! दर्शनमात्रसे ही सबका 


है, तुम इसपर विचार करो, मेरे विचारसे तो यह मत 
ठीक नहीं है॥ १८॥ 

यदि माता ही विष दे दे, पिता बेच दे और राजा 
सर्वस्व हर ले तो फिर किससे क्या कहा जा सकता है॥ १९॥ 

हे तात! जिस किसीने भी इस प्रकारका अनर्थकारी 
कार्य किया हो, उसका मुख शान्तिकी इच्छा रखनेवाले 
बुद्धिमान्‌ पुरुषको नहीं देखना चाहिये ॥ २० ॥ 

यह नीति श्रुतियों, स्मृतियों तथा शास्त्रोंमें सर्वत्र कही 
गयी है। मैंने उसे तुमसे कह दिया, अब तुम जैसा चाहो, 
वैसा करो ॥ २१॥ 

ब्रह्माजी बोले--हे नारद! महेश्वरके मनकी गति 
जाननेवाले आपने उन कुमारसे इस प्रकारका वचन 
कहकर मौन धारण कर लिया। तब कुमार स्कन्द भी 
माता-पिताको प्रणामकर क्रोधाग्सिसि जलते हुए 
शिवा-शिवके मना करनेपर भी क्रौंच पर्वतपर चले 
गये॥ २२-२३॥ 

[माता-पिताने कहा--] हे कार्तिकेय ! मना करनेपर 
भी इस समय तुम क्‍यों जा रहे हो ? किंतु इस प्रकार रोके 


पाप हरनेवाले कुमार कार्तिकेय वहाँ चले गये और 
तभीसे वे आज भी वहींपर हैं॥ २५-२६॥ 

हे देवर्षे! उसी दिनसे लेकर वे शिवपुत्र कार्तिकेय 
कुमार ही रह गये। उनका यह नाम तीनों लोकोंमें प्रसिद्ध 
है, यह शुभदायक, सब पापोंको नष्ट करनेवाला, पुण्यस्वरूप 
तथा ब्रह्मचर्य प्रदान करनेवाला है॥ २७-२८ ॥ 

कार्तिक पूर्णिमाके दिन सभी देवता, ऋषि, मुनि 
तथा सभी तीर्थ कुमारके दर्शनके निमित्त जाते हैं ॥ २९॥ 

कृत्तिकानक्षत्रयुक्त कार्तिक पूर्णिमा तिथिमें जो 
कुमारका दर्शन करता है, उसके पाप भस्म हो जाते हैं 
और उसे मनोवांछित फलकी प्राप्ति होती है॥ ३० ॥ 

स्कन्दका वियोग होनेपर पार्वतीजी भी दुःखित हुईं 
और उन्होंने दीन होकर शिवजीसे कहा-हे प्रभो! आप 
मेरे साथ वहाँ चलिये॥ ३१॥ 

तब उनको सुखी करनेके लिये शंकरजी स्वयं 
अपने अंशसे [क्रौंच] पर्वतपर गये, वहाँ मल्लिकार्जुन 
नामक सुखदायक ज्योतिलिंग प्रतिष्ठित है॥ ३२॥ 

अपने भक्तोंकी अभिलाषा पूर्ण करनेवाले तथा 


जानेपर ' नहीं -ऐसा कहकर वे कुमार चलने लगे और | सज्जनोंको शरण देनेवाले शिवजी पार्वतीके साथ आज 


४८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भी वहाँ दिखायी पड़ते हैं॥ ३३॥ 

तब पार्वतीसहित उन शिवको आया हुआ जानकर 
वे कुमार विरक्त होकर वहाँसे अन्यत्र जानेको उद्यत हो 
गये॥ ३४॥ 

तब देवताओं तथा मुनियोंके बहुत प्रार्थना करनेपर 
भी वे कार्तिकेय उस स्थानसे तीन योजन दूर हटकर 
निवास करने लगे॥ ३५॥ 

हे नारद! पुत्रके स्नेहसे आतुर वे दोनों शिवा- 
शिव कुमारके दर्शनके लिये पर्व-पर्वपर वहाँ जाते 
रहते हैं ॥ ३६॥ 

अमावास्याके दिन वहाँ शिवजी स्वयं जाते हैं एवं 
पूर्णमासीके दिन पार्वती निश्चित रूपसे उनके स्थानपर 
जाती हैं॥ ३७॥ 

हे मुनीश्वर! आपने कार्तिकेय तथा गणेश्वरका 
जो-जो वृत्तान्त पूछा, मैंने वह श्रेष्ठ वृत्तान्त आपसे 
वर्णित किया॥ ३८॥ 

इस कथाको सुनकर बुद्धिमान्‌ मनुष्य समस्त 
पापोंसे छूट जाता है और अपनी सम्पूर्ण अभिलषित शुभ 


कामनाओंको प्राप्त कर लेता है॥३९॥ 

जो इस कथाको पढ़ता है अथवा पढ़ाता है, सुनता 
है अथवा सुनाता है, वह सभी मनोरथ प्राप्त कर लेता 
है, इसमें सन्देह नहीं करना चाहिये॥ ४०॥ 

ब्राह्मण ब्रह्मवर्चस्वी तथा क्षत्रिय विजयी हो जाता 
है। वैश्य धनसे सम्पन्न हो जाता है और शांद्र श्रेष्ठता 
प्राप्त कर लेता है॥ ४१॥ 

रोगी रोगसे मुक्त हो जाता है और भयभीत व्यक्ति 
भयसे मुक्त हो जाता है। वह मनुष्य भूत-प्रेत आदि 
बाधाओंसे पीड़ित नहीं होता है॥ ४२॥ 

यह आख्यान पापरहित, यश तथा सुखको बढ़ाने- 
वाला, आयुमें वृद्धि करनेवाला, स्वर्गकी प्राप्ति करानेवाला, 
अतुलनीय तथा पुत्र-पौत्रादि प्रदान करनेवाला, मोक्षदायक- 
शिवविषयक ज्ञानको देनेवाला, शिवाशिवका प्रीतिकारक 
तथा शिवकी भक्तिको बढ़ानेवाला है ॥ ४३-४४॥ 

भक्तोंको तथा निष्काम मुमुक्षुओंको शिवजीके 
अद्ठैतज्ञान देनेवाले, कल्याणकारक तथा सदा शिवमय 
इस आख्यानका सर्वदा श्रवण करना चाहिये॥ ४५॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके चतुर्थ कुमारखण्डमें गणेशविवाहवर्णन 
नामक बीसवाँ अध्याय पूर्ण हुआ॥ २० ॥ 


जपय7+#-#-ऑक३-4+ौ-पफपपप 


॥ द्वितीय रुद्रसंहिताका चतुर्थ कुमारखण्ड पूर्ण हुआ॥ 


जपयय7--#-0-किि-३-$७- पफपफप 


॥ श्रीसाम्बसदाशिवाय नम: ॥ 


| श्रीशिवमहापुराण | 


द्वितीय रुद्रसंहिता | पंचम--युद्धखण्ड | 


पहला अध्याय 
तारकासुरके पुत्र तारकाक्ष, विद्युन्माली एवं कमलाक्षकी तपस्यासे प्रसन्न 
ब्रह्माद्वारा उन्हें वरकी प्राप्ति, तीनों पुरोंकी शोभाका वर्णन 


नारदजी बोले--[ हे ब्रह्मन्‌!] हमने गणेश तथा 
स्कन्दकी सत्कथासे समन्वित गृहस्थ शिवजीके आनन्दप्रद 
उत्तम चरित्रका श्रवण किया। विहार करते हुए शिवजीने 
जिस प्रकार दुष्टोंका वध किया, अब आप उस श्रेष्ठ एवं 
उत्तम चरित्रका अत्यन्त प्रेमपूर्वक वर्णन कीजिये ॥ १-२॥ 
पराक्रमशाली भगवान्‌ शंकरने एक ही बाणसे एक 
साथ दैत्योंके तीनों पुरोंको किस प्रकार जलाया 2॥ ३॥ 
आप मायासे निरन्तर विहार करनेवाले भगवान्‌ 
शंकरके इस सम्पूर्ण चरित्रका वर्णन कीजिये, जो 
देवताओं तथा ऋषियोंको सुख देनेवाला है॥ ४॥ 
ब्रह्माजी बोले--हे ऋषिश्रेष्ठ | पूर्वकालमें व्यासजीने 
महर्षि सनत्कुमारसे यही बात पूछी थी, तब सनत्कुमारजीने 
उनसे जैसा कहा था, वही बात मैं आपसे कह रहा हूँ॥ ५॥ 
सनत्कुमार बोले--हे महाविद्वान्‌ व्यासजी ! आप 
शंकरके उस चरित्रको सुनिये, जिस प्रकार विश्वका 
संहार करनेवाले उन शिवने एक ही बाणसे त्रिपुरको 
भस्म किया था। हे मुनीश्वर | शिवजीके पुत्र कार्तिकेयके 
द्वारा तारकासुरका वध कर दिये जानेपर उसके तीनों पुत्र 
दैत्य घोर तप करने लगे॥ ६-७॥ 
उनमें तारकाक्ष ज्येष्ठ, विद्युन्माली मध्यम तथा 
कमलाक्ष कनिष्ठ था। वे सभी समान पराक्रमवाले, 
जितेन्द्रिय, महाबलवान्‌, कार्यमें तत्पर, संयमी, सत्यवादी, 
दृढ़चित्त, महावीर एवं देवताओंके द्रोही थे॥८-९॥ 
तीनों दैत्य सम्पूर्ण मनोहर भोगोंको त्यागकर मेरुकी 


गुफामें जाकर अत्यन्त अद्भुत तप करने लगे॥ १०॥ 

तारकासुरके वे तीनों पुत्र वसनन्‍्त-ऋतुमें उत्तवसहित 
गीत-वाद्यकी ध्वनि तथा समस्त कामनाएँ त्यागकर तप 
करने लगे॥ ११॥ 

ग्रीष्म-ऋतुमें सूर्यके तेजको जीतकर अपने चारों 
ओर अग्नि जलाकर तथा उसके मध्यमें स्थित होकर वे 
सिद्धिके लिये आदरपूर्वक हव्यकी आहुति देने लगे॥ १२॥ 

उस समय वे महान्‌ गर्मीसे सन्तप्त होकर मूच्छित 
हो जाते थे और वर्षकालमें निर्भक होकर सिरपर 
वृष्टिको सह लेते थे। शरत्कालमें उत्पन्न हुए मनोहर, 
स्निग्ध, स्थिर, उत्तम फल-मूलादि पदार्थोका तथा उत्तम 
प्रकारके पेय-पदार्थोका भूखोंके लिये दानकर स्वयं भूखे 
रह जाते थे, वे संयमपूर्वक भूख-प्यासको जीतकर 
पत्थरके समान हो गये थे॥ १३--१५॥ 

वे महात्मा हेमन्त-ऋतुमें पहाड़ोंका आश्रय लेकर 
बड़ी धीरताके साथ स्थित हो, निराधार हो चारों 
दिशाओंमें निवास करने लगे। तुषारसे आच्छादित शरीरवाले 
वे सब निरन्तर जलसे भीगे हुए रेशमी वस्त्र धारणकर 
शिशिर-ऋतुमें जलके बीचमें खड़े होकर विषादरहित 
होकर क्रमश: अपने तपको बढ़ाने लगे। इस प्रकार 
ब्रह्माजीको उद्देश्य करके उस [तारकासुर ]-के वे तीनों 
श्रेष्ठ पुत्र तप कर रहे थे॥ १६--१८॥ 

वे श्रेष्ठ दानव परम नियममें स्थित रहकर कठोर 
तप करके तपस्याके द्वार अपने शरीरको सुखाने लगे॥ १९॥ 


४८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्रफकरक्रफ्् फक्क्रफ््रफाक्रफफ्रफ कर फरफरफ् भा फ्क्रफकफक् क्रकरफ्राक फ््फााफ्रफ्रफकाक्कराफफ्रोफ््रराफ्फ् फक्ाकक्रफ्रफ्रफकाफक्रफक्क्रफझक्रफफ्रफाफफ्रफको क्र फरफक्फ कफ कफ क्रफ 


सौ वर्षतक एक पैरके सहारे पृथ्वीपर खड़े होकर 
उन अति बलवान दैत्योंने तप किया। वे दारुण तथा 
दुरात्मा दैत्य हजार वर्षपर्यन्त वायुका भक्षणकर महान 
कष्टसे युक्त हो तप करते रहे॥ २०-२१॥ 

वे एक हजार वर्षतक पृथ्वीपर सिरके बल खड़े 
रहे और सौ वर्षतक दोनों भुजाओंको ऊपर उठाकर खड़े 
रहे। इस प्रकार दुराग्रहमें तत्पर होकर उन्होंने बहुत 
क्लेश प्राप्त किया, वे दैत्य आलस्यको छोड़कर दिन- 
रात तप करने लगे॥ २२-२३॥ 

हे महामुने ! इस प्रकार धर्मपूर्वक तप करते हुए तथा 
ब्रह्माजीमें मन लगाये हुए उन तारकपुत्रोंका बहुत समय 
बीत गया, ऐसा मेरा विचार है। उसके बाद सुरासुरके 
महान्‌ गुरु तथा महायशस्वी ब्रह्माजी उनके तपसे सन्तुष्ट 
हो गये और उन्हें वर देनेके लिये प्रकट हुए॥ २४-२५॥ 

उस समय सभी प्राणियोंके पितामह ब्रह्माजी मुनियों, 
देवगणों तथा असुरोंके साथ वहाँ जाकर सान्त्वना देते 
हुए उन सभीसे यह वचन कहने लगे--॥ २६॥ 

ब्रह्मजी बोले--हे महादैत्यो! में तुमलोगोंके 
कि 


हि 


2 


तपसे प्रसन्‍न हो गया हूँ। मैं तुमलोगोंको सब कुछ दूँगा, 
जो तुमलोगोंका अभीष्ट वर हो, उसे कहो॥ २७॥ 

हे देवशत्रुओ ! मैं सबकी तपस्याका फलदाता और 
सर्वदा सबका रचयिता हूँ, अतः बताओ कि तुमलोगोंने 
अत्यन्त कठिन तप किस उद्देश्यसे किया है ?॥ २८ ॥ 


सनत्कुमार बोले--उनकी यह बात सुनकर उन 
सबने हाथ जोड़कर पितामहको प्रणाम करके फिर धीरे- 
धीरे अपने मनकी बात कही ॥ २९॥ 

दैत्य बोले--हे देवेश! यदि आप प्रसन्न हैं और 
हमें वर देना चाहते हैं, तो हमें सब प्राणियोंमें सभीसे 
अवध्यत्व प्रदान कीजिये॥ ३०॥ 

हे जगन्नाथ! आप हमें स्थिर कर दें और हमें जरा, 
रोग एवं मृत्यु आदि कभी भी प्राप्त न हों। हम सभी 
अजर-अमर हो जायँ--ऐसा हमारा विचार है। हमलोग 
तीनों लोकोंमें अन्य सभी प्राणियोंको मार सकें। पर्याप्त 
लक्ष्मीसे, उत्तम पुरोंसे, अन्य विपुल भोगोंसे, स्थानोंसे 
अथवा ऐश्वर्यसे हमें क्या प्रयोजन ! हे ब्रह्मन्‌! यदि पाँच 
ही दिनोंमें प्राणी मृत्युके द्वारा ग्रसित हो जाता है--यह 
निश्चित ही है, तब तो उसका सब कुछ व्यर्थ हो जाता 
है, इसमें संशय नहीं है॥ ३१--३४॥ 

सनत्कुमार बोले--उन तपस्वी दैत्योंकी यह बात 
सुनकर ब्रह्माने गिरिपप शयन करनेवाले अपने स्वामी 
भगवान्‌ शंकरका स्मरण करके कहा--॥ ३५॥ 

ब्रह्माजी बोले--हे असुरो ! पूर्ण अमरत्व किसीको 
नहीं मिल सकता, इसलिये इस वरका आग्रह मत करो 
और अन्य वर माँग लो, जो तुमलोगोंको अच्छा लगे॥ ३६॥ 

हे असुरो! इस भूतलपर जहाँ भी जो कोई भी प्राणी 
जनमा है, वह अवश्य मरेगा, कालके भी काल भगवान्‌ 
शंकर तथा श्रीहरिके अतिरिक्त इस जगत्‌में कोई भी प्राणी 
अजर-अमर नहीं हो सकता; क्‍योंकि वे दोनों धर्म, 
अधर्मसे परे हैं तथा व्यक्त और अव्यक्त हैं॥३७-३८॥ 

यदि जगत्‌को पीड़ा पहुँचानेके लिये तप किया 
जाय, तो उसका फल नष्ट समझना चाहिये। अतः उत्तम 
उद्देश्येक लिये किया गया तप सफल होता है॥ ३९॥ 

हे अनघ! तुमलोग स्वयं अपनी बुद्धिसे विचार 
करके जिस मृत्युका अतिक्रमण दुर्लभ एवं दुःसाध्य है 
और देवता तथा असुर भी ऐसा नहीं कर सके, ऐसी 
मृत्युके अतिरिक्त अन्य वर माँगो। तुमलोग सत्त्वगुणका 
आश्रय लेकर अपने मरणका हेतुभूत कोई वर माँगो तथा 
उस हेतुसे अपनी-अपनी रक्षाका उपाय अलग-अलग 
रूपसे करो, जिससे तुम्हारी मृत्यु न हो ॥४०-४१॥ 


रुद्रसंहिता-युद्धखं ०-अ० १ ] * तारकाशक्ष, विद्युन्माली एवं कमलाक्षको वरकी प्राप्ति « 

फ्रफफफफ््रफकक्रफ््फ्रफाफ् फकफ्रफफफफ्रफ क्रफकक्फक्क्फक्क्रफाफ्रफक्रफाफ्क फक््राकाफक्क्रफमफ्रफक्रफका्कफ्रफफफ्रफमाकक्र फक्रफकक्रफकक्क फक्रफकरफक कर फक्रफ फ्र  फ्ा् फ्र्फ्क्क््रफ 


सनत्कुमार बोले--ब्रह्माका वचन सुनकर वे एक 
मुहूर्ततक ध्यानमें स्थित रहे, इसके बाद विचारकर 
लोकपितामह ब्रह्मासे कहने लगे-- ॥ ४२॥ 

दैत्य बोले--हे भगवन्‌ ! हमलोग यद्यपि पराक्रमशील 
हैं, किंतु हमारे पास कोई ऐसा स्थान नहीं है, जिसमें शत्रु 
प्रवेश न कर सके और वहाँ हम सुखसे निवास कर सकें। 
अतः आप ऐसे तीन नगरोंका निर्माण कराकर हमें प्रदान 
कीजिये, जो परम अद्भुत, सभी सम्पत्तियोंसे परिपूर्ण और 
देवताओंके लिये सर्वथा अनतिक्रमणीय हों ॥ ४३-४४ ॥ 

हे लोकेश! हे जगदगुरो! इस प्रकार हमलोग 
आपकी कृपासे इन तीनों पुरोंमें स्थित होकर इस पृथ्वीपर 
विचरण करेंगे। तत्पश्चात्‌ तारकाक्ष बोला--जो देवगणोंसे 
भी अभेद्य हो, इस प्रकारका मेरा सुवर्णमय पुर विश्वकर्मा 
बनायें। कमलाक्षने चाँदीके अति विशाल पुरकी तथा 
विद्युन्मालीने प्रसन्‍न होकर वज्रके समान लोहेके पुरकी 
याचना की ॥ ४५--४७ ॥ 

हे ब्रह्मन्‌! जब मध्याह्कालमें अभिजित््‌ मुहूर्त हो, 
चन्द्रमा पुष्य नक्षत्रपर हो और आकाशमें नीले बादलोंपर 
स्थित होकर ये तीनों पुर क्रमश: एकके ऊपर एक रहते 
हुए लोगोंकी दृष्टिसे ओझल रहें | फिर जब पुष्कर और 
आवर्त नामक कालमेघ वर्षा कर रहे हों, उस समय एक 
हजार वर्षके उपरान्त हमलोग परस्पर मिलेंगे और ये 
तीनों पुर भी उसी समय एक स्थानपर स्थित हो जायँगे, 
इसमें सन्देह नहीं है। हमलोगोंद्वारा धर्मका अतिक्रमण 
हो जानेपर कोई देवता, जिसमें सभी देवोंका निवास हो, 
वह सम्पूर्ण युद्धसामग्रीसे युक्त होकर असम्भव रथपर 
बैठकर एक ही असम्भाव्य बाणसे हमारे नगरोंका भेदन 
करे। शिवजी तो किसीसे द्वेष नहीं करते। वे सदा 
हमलोगोंके वन्द्य, पूज्य तथा अभिवादनके योग्य हैं, तो 
फिर वे हमलोगोंके पुरोंको कैसे जला सकते हैं, वैसा 
कोई दूसरा पृथ्वीपर दुर्लभ है--उन दैत्योंने अपने मनमें 
यही विचारकर ऐसा वर माँगा॥ ४८--५३॥ 

सनत्कुमार बोले-- [ हे व्यासजी !] उनका यह वचन 
सुनकर सृष्टि करनेवाले लोकपितामह ब्रह्माने शिवजीका 
स्मरण करते हुए उनसे कहा--ऐसा ही होगा॥ ५४ ॥ 

उसके बाद उन्होंने मयको आज्ञा दी कि हे मय! 


तुम सोने, चाँदी और लोहेके तीन नगरोंका निर्माण कर 
दो। उनके समक्ष मयको यह आज्ञा प्रदानकर ब्रह्माजी 
उन तारकपुत्रोंके देखते-देखते अपने धाम स्वर्गलोकको 
चले गये॥ ५०-५६ ॥ 

तदनन्तर धैर्यशाली मयने बड़े प्रयत्नके साथ 
तारकाक्षके लिये सोनेका, कमलाक्षके लिये चाँदीका तथा 
विद्युन्मालीके लिये लोहेका पुर बनाया और तीन प्रकारका 
दुर्ग भी बनाया, उन्हें क्रमसे स्वर्गमें, आकाशमें तथा 
भूलोकमें जानना चाहिये। उन असुरोंको तीनों पुर देकर 
मयने स्वयं भी उनके हितकी इच्छासे उस पुरीमें प्रवेश 
किया॥ ५७--५९॥ 

इस प्रकार तीनों पुरोंको प्राप्तकर महाबली तथा 
पराक्रमशाली वे तारकासुरके पुत्र उनमें प्रविष्ट हुए और 
सभी प्रकारके सुखोंका भोग करने लगे॥६०॥ 

कल्पवृक्षोंसे व्याप्त, हाथी-घोड़ोंसे युक्त, नाना प्रकारकी 
अट्टालिकाओं तथा मणियोंसे परिपूर्ण वे नगर 
सूर्यमण्डलके समान देदीप्यमान, चारों ओर मुखवाले, 
चन्द्रमाके समान तथा पद्मराग मणियोंसे जटित विमानोंसे 
शोभित थे॥६१-६२॥ 

उन पुरोंमें कैलास पर्वतके शिखरके समान ऊँचे- 
ऊँचे मनोहर महल तथा गोपुर बने हुए थे। दिव्य 
देवांगनाओं, गन्धर्वों, सिद्धों तथा चारणोंसे वह पुर पूर्ण 
रूपसे भरा हुआ था। उनमें प्रत्येक घरमें शिवालय तथा 
अग्निहोत्रकुण्ड बने हुए थे। शास्त्रवेत्ता एवं शिवभक्त 
ब्राह्मण उन पुरोंमें सदा निवास करते थे॥ ६३-६४॥ 

बावली, कुएँ, तालाब, छोटे सरोवर और स्वर्गीय 
गुणोंवाले उद्यान एवं वन्य वृक्षों, कमलयुक्त नदियों और 
बड़ी-बड़ी सरिताओंसे वे पुर शोभित हो रहे थे। सभी 
ऋतुओंमें फल-फूल देनेवाले अनेक प्रकारके वृशक्षोंसे वे 
पुर मनोहर प्रतीत हो रहे थे॥६५-६६॥ 

वे झुण्ड-के-झुण्ड मदमत्त हाथियों, सुन्दर-सुन्दर 
घोड़ों, विविध आकारवाले रथों एवं शिविकाओंसे 
अलंकृत थे। उनमें समयानुसार अलग-अलग क्रीडास्थल 
बने हुए थे और वेदाध्ययनकी विविध पाठशालाएँ भी 
पृथक्‌ू-पृथक्‌ बनी हुई थीं॥ ६७-६८ ॥ 

पापीजन तो मन एवं वाणीके द्वारा उन नगरोंकी 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

ओर देख भी नहीं सकते थे; शुभ आचरण करनेवाले 
पुण्यशाली महात्मा ही उन्हें देख सकते थे॥६९॥ 
वहाँका उत्तम स्थल सर्वत्र अधर्मसे रहित तथा 
पतिसेवापरायण पतित्रताओंके द्वारा पवित्र कर दिया गया 
था। उनमें महाभाग्यवान्‌ बलवान दैत्य अपनी स्त्रियों, 
पुत्रों और श्रुति-स्मृतिके रहस्यको जाननेवाले तथा अपने 
धर्ममें निरत ब्राह्मणोंके साथ निवास करते थे॥ ७०-७१ ॥ 
वे पुर चौड़ी छातीवाले, ऊँचे कंधोंवाले, साम एवं 
विग्रहके ज्ञाता, समय-समयपर शान्ति तथा कोप करनेवाले, 
कुबड़े तथा बौने, नीले कमलके समान काले-काले 
घुँघराले बालवाले, मयके द्वारा रक्षित तथा शिक्षित किये 
गये और युद्धकी अभिलाषा रखनेवाले योद्धाओंसे परिपूर्ण 
थे। बड़े-बड़े युद्धोंमें निरत रहनेवाले, ब्रह्मा तथा सदाशिवके 


पूजनके प्रभावसे विशुद्ध पराक्रमवाले, सूर्य-वायु-इन्द्रके 
सदृश देवगणोंका मर्दन करनेवाले तथा अत्यन्त शक्तिशाली 
वीर उन पुरोंमें निवास करते थे॥ ७२--७४॥ 

वेदों, शास्त्रों और पुराणोंमें जिन-जिन धर्मोंका वर्णन 
किया गया है, वे सभी धर्म तथा शिवजीके प्रिय देवता वहाँ 
चारों ओर व्याप्त थे। इस प्रकार वर प्राप्त किये हुए वे 
तारकपुत्र दैत्य शिवभक्त मयदानवका आश्रय लेकर वहाँ 
निवास करने लगे। उन नगरोंमें प्रवेश करके वे सदा 
शिवभक्तिनिरत होकर सम्पूर्ण त्रिलोकीको बाधित करके 
विशाल राज्यका उपभोग करने लगे॥ ७५--७७ ॥ 

है मुने! इस प्रकार अपने इच्छानुसार सुखपूर्वक 
उत्तम राज्य करते हुए उन पुण्यकर्मा राक्षसोंका वहाँ 
निवास करते हुए बहुत लम्बा काल व्यतीत हो गया ॥ ७८ ॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें त्रिपुरवधोपाख्यानमें त्रिपुरवर्णन 
नामक पहला अध्याय पूर्ण हुआ॥ १ ॥ 


अपयय-- 3 #-आकि-४-क>- पे 


दूसरा अध्याय 


तारकपुत्रोंसे पीड़ित देवताओंका ब्रह्माजीके पास जाना और उनके परामर्शके अनुसार 
असुर-वधके लिये भगवान्‌ शंकरकी स्तुति करना 


व्यासजी बोले--हे ब्रह्मपुत्र! हे महाप्राज्ञ! हे 
वक्ताओंमें श्रेष्ठ) अब मुझे बताइये कि उसके बाद क्‍या 
हुआ और देवगण किस प्रकार सुखी हुए ?॥ १॥ 

ब्रह्मजी बोले--महाबुद्धिमान्‌ व्यासजीका यह 
वचन सुनकर शिवजीके चरणकमलोंका स्मरण करके 
सनत्कुमारजीने कहा-- ॥ २॥ 

सनत्कुमार बोले--तब उनके तेजसे दग्ध हुए 
इन्द्रादि देवता दुखी हो परस्पर मन्त्रणाकर ब्रह्माजीकी 
शरणमें गये॥ ३॥ 

वे सभी निस्तेज देवता प्रीतिपूर्वक पितामहको प्रणाम 
करके अवसर देखकर उनसे अपना दुःख कहने लगे॥ ४॥ 

देवता बोले--हे विधाता ! तारकपुत्रोंसहित त्रिपुरनाथ 
मयके द्वारा सभी देवता अत्यधिक पीड़ित किये जा रहे 
हैं। इसलिये हे ब्रह्म! हमलोग दुखी होकर आपकी 
शरणमें आये हैं; आप उनके वधका कोई उपाय कीजिये, 
जिससे हमलोग सुखी हो जायेँ॥ ५-६॥ 


सनत्कुमार बोले--देवगणोंके इस प्रकार कहनेपर 
सृष्टिकर्ता ब्रह्माजी मयसे डरे हुए उन समस्त देवताओंसे 
हँसकर कहने लगे-- ॥ ७॥ 

ब्रह्माजी बोले-- हे देवताओ ! आपलोग उन दैत्योंसे 
बिलकुल मत डरिये, मैं उनके वधका उपाय बता रहा हूँ; 
शिवजी कल्याण करेंगे। मैंने ही इस दैत्यको बढ़ाया है, अतः 
मेरे हाथों इसका वध होना उचित नहीं है और इस समय 
त्रिपुरके नगरमें निरन्तर पुण्य बढ़ ही रहा है ॥ ८-९॥ 

अतः इन्द्रसहित सभी देवता शिवजीसे प्रार्थना करें। 
यदि वे सर्वाधीश प्रसन्‍न हो जाये, तो आपलोगोंके 
कार्यको पूर्ण करेंगे॥ १०॥ 

सनत्कुमार बोले--तब ब्रह्माजीकी बात सुनकर 
इन्द्रसहित सभी देवता दुखी होकर वहाँ गये, जहाँ 
शिवजी थे। हाथ जोड़कर बड़ी भक्तिसे देवेशको प्रणाम 
करके सिर झुकाकर वे सब लोककल्याणकारी शंकरकी 
स्तुति करने लगे॥ ११-१२॥ 


रुद्रसंहिता-युद्धखं ० -अ० २ ] # तारकपुत्रोंसे पीड़ित देवताओंका ब्रह्माजीके पास जाना * 

देवगण बोले--सम्पूर्ण सृष्टिका विधान करनेवाले 
हिरण्यगर्भ ब्रह्मास्वरूप आप शिवको नमस्कार है। पालन 
करनेवाले विष्णुस्वरूप आपको नमस्कार है॥ १३॥ 

सम्पूर्ण प्राणियोंका संहार करनेवाले हरस्वरूप आपको 
नमस्कार है। निर्गुण तथा अमिततेजस्वी आप शिवको 
नमस्कार है। अवस्थाओंसे रहित, निर्विकार, तेजस्वरूप, 
महाभूतोंमें आत्मस्वरूपसे वर्तमान, निर्लिप्त एवं महान्‌ 
आत्मावाले आप महात्माको नमस्कार है ॥ १४-१५॥ 

सम्पूर्ण प्राणियोंके अधिपति, शेषरूपसे पृथ्वीका 
भार उठानेवाले, तृष्णाको नष्ट करनेवाले, शान्त प्रकृतिवाले 
तथा अमिततेजस्वी आप शिवको नमस्कार है॥ १६॥ 

महादैत्यरूपी महावनकों विनष्ट करनेके लिये 
दावाग्निके स्वरूप एवं दैत्यरूपी वृक्षोंके लिये कुठारस्वरूप 
आप शूलपाणिको नमस्कार है॥ १७॥ 

महादैत्योंका नाश करनेवाले हे परमेश्वर! आपको 
नमस्कार है। हे सभी अस्त्रोंके धारणकर्ता! आप 
अम्बिकापतिको नमस्कार है। हे पार्वतीनाथ ! हे परमात्मन्‌! 
हे महेश्वर! आपको नमस्कार है। आप नीलकण्ठ, रुद्र 
तथा रुद्रस्वरूपको नमस्कार है॥ १८-१९॥ 

वेदान्तसे जाननेयोग्य आपको नमस्कार है। सभी 
मार्गोसे अगम्य आपको नमस्कार है। गुणस्वरूप, गुणोंको 
धारण करनेवाले एवं गुणोंसे सर्वथा रहित आपको 
नमस्कार है। त्रिलोकीको आनन्द देनेवाले हे महादेव! 
आपको नमस्कार है। प्रद्युम्न, अनिरुद्ध एवं वासुदेवस्वरूप 
आपको नमस्कार है। संकर्षणदेव एवं कंसनाशक आपको 
नमस्कार है। चाणूरका मर्दन करनेवाले एवं विरक्त 
रहनेवाले हे दामोदर। आपको नमस्कार है॥ २०--२२॥ 

हे हषीकेश ! हे अच्युत! हे विभो! हे मृड! हे 
शंकर! हे अधोक्षज! हे गजासुरके शत्रु! हे कामशत्रु ! 
हे विषभक्षक! आपको नमस्कार है॥ २३॥ 

नारायणदेव, नारायणपरायण, नारायणस्वरूप तथा 
सर्वरूप हे नारायणतनूद्धव ! आपको नमस्कार है। महानरकसे 
बचानेवाले तथा पापोंको दूर करनेवाले हे वृषभवाहन ! 
आपको नमस्कार है॥ २४-२५॥ 

क्षण आदि कालरूपवाले, अपने भक्तोंको बल 
प्रदान करनेवाले, अनेक रूपोंवाले तथा दैत्योंके समूहका 


नाश करनेवाले, ब्रह्मण्यदेवस्वरूप, गौ तथा ब्राह्मणोंका 
हित करनेवाले, सहस्त्रमूर्ति तथा सहस्न अवयवोंवाले 
आपको नमस्कार है॥ २६-२७॥ 

धर्मरूप, सत्त्वस्वरूप तथा सत्त्वात्मरूप हे हर! 
आपको नमस्कार है। वेदोंके द्वारा जाननेयोग्य स्वरूपवाले 
तथा वेदप्रिय आपको नमस्कार है। वेदस्वरूप एवं वेदके 
वक्ता आपको नमस्कार है। सदाचारके मार्गसे जाननेयोग्य 
एवं सदाचारके मार्गपर चलनेवाले आपको बार-बार 
नमस्कार है॥ २८-२९॥ 

विष्टरश्रवा (विष्णु) तथा सत्यमय आपको नमस्कार 
है। सत्यप्रिय, सत्यस्वरूप तथा सत्यसे प्राप्त होनेवाले 
आपको नमस्कार है। मायाको अपने अधीन रखनेवाले 
आपको नमस्कार है। मायाके अधिपति आपको नमस्कार 
है। सामवेदस्वरूप, ब्रह्मस्वरूप तथा ब्रह्मासे उत्पन्न 
होनेवाले आपको नमस्कार है॥ ३०-३१॥ 

है ईश। आप तप:स्वरूप, तपस्याका फल देनेवाले, 
स्तुतिके योग्य, स्तुतिरूप, स्तुतिसे प्रसन्‍नचित्त, श्रुतिके 
आचारसे प्रसन्‍न रहनेवाले, स्तुतिप्रिय, जरायुज-अण्डज 
आदि चार स्वरूपोंवाले एवं जल-थलमें प्रकट स्वरूपवाले 
हैं, आपको नमस्कार है॥ ३२-३३॥ 

है नाथ! सभी देवता आदि श्रेष्ठ होनेसे आपकी 
विभूति हैं। आप सभी देवताओंमें इन्द्रस्वरूप हैं और 
ग्रहोंमें आप सूर्य माने गये हैं॥ ३४॥ 

आप लोकोंमें सत्यलोक, सरिताओंमें गंगा, वर्णोमें 
श्वेत वर्ण और सरोवरोंमें मानसरोवर हैं॥ ३५॥ 

आप पर्वतोंमें हिमालय, गायोंमें कामधेनु, समुद्रोंमें 
क्षीरसागर एवं धातुओंमें सुवर्ण हैं ॥३६॥ 

हे शंकर! आप वर्णोमें ब्राह्मण, मनुष्योंमें राजा, 
मुक्तिक्षेत्रोंमें काशी तथा तीर्थोमें प्रयाग हैं। हे महेश्वर ! 
आप समस्त पाषाणोंमें स्फटिक मणि, पुष्पोंमें कमल 
तथा पर्वतोंमें हिमालय हैं ॥ ३७-३८॥ 

आप व्यवहारोंमें वाणी हैं, कवियोंमें भार्गव, पक्षियोंमें 
शरभ और हिंसक प्राणियोंमें सिंह कहे गये हैं॥ ३९ ॥ 

हे वृषभध्वज! आप शिलाओंमें शालग्रामशिला 
और सभी पूज्योंमें नर्मदा-लिंग हैं। हे परमेश्वर! आप 
पशुओंमें नन्दीश्वर नामक वृषभ (बैल), वेदोंमें उपनिषद्रूप 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

और यज्ञ करनेवालोंमें चन्द्रमा हैं ॥४०-४१॥ 

आप तेजस्वियोंमें अग्नि, शैवोंमें विष्णु, पुराणोंमें 
महाभारत तथा अक्षरोंमें मकार हैं। बीजमन्त्रोंमें प्रणव 
(ओंकार), दारुण पदार्थोमें विष, व्यापक वस्तुओंमें 
आकाश तथा आत्माओंमें परमात्मा हैं॥४२-४३॥ 

आप सम्पूर्ण इन्द्रियोंमें मन, सभी प्रकारके दानोंमें 
अभयदान, पवित्र करनेवालोंमें जल तथा जीवित करनेवाले 
पदार्थोमें अमृत हैं॥ ४४॥ 

आप लाभोंमें पुत्रलाभ तथा वेगवानोंमें वायु हैं। आप 
सभी प्रकारके नित्यकर्मोमें सन्ध्योपासन कहे गये हैं॥ ४५ ॥ 

आप सम्पूर्ण यज्ञोंमें अश्वमेधयज्ञ, युगोंमें सत्ययुग, 
नक्षत्रोंमें पुष्य तथा तिथियोंमें अमावास्या हैं ॥ ४६॥ 

आप सभी ऋतुओंमें वसन्‍्त, पर्वोमें संक्रान्ति, तृणोंमें 
कुश और स्थूल वृक्षोंमें वटवृक्ष हैं॥४७॥ 

आप योगोंमें व्यतीपात, लताओंमें सोमलता, बुद्धियोंमें 
धर्मबुद्धि तथा सुहदोंमें कलत्र हैं। हे महेश्वर! आप 
सम्पूर्ण पवित्र साधनोंमें प्राणायाम हैं तथा सभी ज्योतिरलिगोंमें 
विश्वेश्वर कहे गये हैं॥ ४८-४९ ॥ 

आप सभी बन्धुओंमें धर्म, आश्रमोंमें संन्यासाश्रम, 
सभी वर्गोमें मोक्ष तथा रुद्रोंमें नीललोहित हैं ॥ ५० ॥ 

आप आदित्योंमें वासुदेव, वानरोंमें हनुमान, यज्ञोंमें 
जपयज्ञ तथा शस्त्रधारियोंमें राम हैं॥५१॥ 

आप गन्धर्वोमें चित्ररथ, वसुओंमें पावक, मासोंमें 
अधिमास और ब्रतोंमें चतुर्दशीत्रत हैं ॥ ५२॥ 


आप गजेन्द्रोंमें ऐरावत, सिद्धोंमें कपिल, नागोंमें 
अनन्त और पितरोंमें अर्यमा माने गये हैं। आप कलना 
करनेवालोंमें काल तथा दैत्योंमें बलि हैं। हे देवेश! अधिक 
कहनेसे क्‍या लाभ, आप सारे जगत्‌को आक्रान्तकर बाहर 
तथा भीतर सर्वत्र एकांशरूपसे स्थित हैं॥ ५३-५५॥ 

सनत्कुमार बोले--हे मुने! इस प्रकार सिर 
झुकाकर हाथ जोड़कर अनेक प्रकारके दिव्य स्तोत्रोंसे 
त्रिशूलधारी परमेश्वर, वृषभध्वज महादेवकी स्तुतिकर 
स्वार्थसाधनमें कुशल इन्द्र आदि सभी देवता अत्यन्त दीन 
हो प्रस्तुत स्वार्थकी बात कहने लगे-- ॥ ५६-५७॥ 

देवता बोले--हे महादेव ! हे भगवन्‌! इन्द्रसहित 
सभी देवताओंको तारकासुरके तीनों पुत्रोंने पपाजित कर 
दिया उन्होंने समस्त त्रेलोक्यको अपने वशमें कर लिया है। 
उन लोगोंने सभी मुनिवरों तथा सिद्धोंका विध्वंस कर दिया 
है और सारे जगत्‌को तहस-नहस कर दिया है | वह भयंकर 
दैत्य समस्त यज्ञभागोंको स्वयं ग्रहण करता है। उन तारकपुत्रों ने 
वेदविरुद्ध अधर्मको बढ़ावा दे रखा है ॥ ५८--६० ॥ 

हे शंकर! वे तारकपुत्र सभी प्राणियोंसे निश्चित रूपसे 
अवध्य हैं, सभी लोग उन्हींकी इच्छासे कार्य करते हैं॥ ६१॥ 

जबतक त्रिपुरवासी दैत्योंके द्वारा जगत्‌का विध्व॑स 
नहीं हो जाता है, तबतक आप ऐसी नीतिका निर्धारण 
करें, जिससे जगत्‌को रक्षा हो सके॥ ६२॥ 

सनत्कुमार बोले--वार्तालाप करते हुए उन इन्द्रादि 
देवताओंका यह वचन सुनकर शिवजीने कहा-- ॥ ६३ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें देवस्तुतिवर्णन 
नामक दूसरा अध्याय पूर्ण हुआ ॥ २ ॥ 


जपाय-7#-#-कु॥०-३-ई#क--"7पफपफप५ 


तीसरा अध्याय 


त्रिपुरके विनाशके लिये देवताओंका विष्णुसे निवेदन करना, विष्णुद्वारा त्रिपुरविनाशके लिये 
यज्ञकुण्डसे भूतसमुदायको प्रकट करना, त्रिपुरके भयसे भूतोंका पलायित होना, 
पुन: विष्णुद्वारा देवकार्यकी सिद्ध्रिके लिये उपाय सोचना 


शिवजी बोले--हे देवताओ! इस समय यह | तथा असुर कोई भी उन्हें मारनेमें समर्थ नहीं है ॥ १-२॥ 


त्रिपुराध्यक्ष पुण्यवान्‌ है, जिसमें पुण्य हो, उसे विद्वानोंको 


दानव मयसहित वे सभी तारकपुत्र पुण्यवान्‌ हैं, 


कभी नहीं मारना चाहिये। हे देवताओ! मैं देवताओंके | त्रिपुरमें रहनेवाले उन सभीका वध दुःसाध्य है॥ ३॥ 


समस्त बड़े कष्टोंको जानता हूँ। वे दैत्य प्रबल हैं, देवता 


युद्धमें अजेय होते हुए भी मैं जान-बूझकर किस 


रुद्रसंहिता-युद्धखं ० -अ० ३ ] * त्रिपुर-विनाशहेतु देवताओंका विष्णुसे निवेदन करना * 

प्रकार मित्रद्रोहत्ता आचरण करूँ; क्‍योंकि स्वयम्भूने 
पहले कहा है कि मित्रद्रोह करनेमें महान्‌ पाप होता है॥ ४॥ 

ब्रह्महत्यारा, सुरापान करनेवाला, स्वर्णकी चोरी करने- 
वाला तथा ब्रतभंग करनेवाला--इन सभीके लिये शास्त्रकारोंने 
प्रायश्चित्त बताया है, किंतु कृतघ्नके लिये कोई प्रायश्चित्त- 
विधान नहीं है। हे देवताओ! धर्मके ज्ञाता आपलोग ही 
धर्मपूर्वक विचार करें कि वे दैत्य मेरे भक्त हैं, तब मैं उनका 
वध किस प्रकार कर सकता हूँ ? हे देवताओ ! जबतक वे 
मुझमें भक्ति रखते हैं, तबतक मैं उन्हें नहीं मार सकता तथापि 
आपलोग विष्णुसे इस कारणको बताइये ॥ ५--७ ॥ 

सनत्कुमार बोले--हे मुने ! उनका यह वचन सुनकर 
इन्द्र आदि सभी देवताओंने सर्वप्रथम इस बातको ब्रह्माजीसे 
कहा। तदनन्तर ब्रह्माजीको आगेकर इन्द्रसहित सभी देवता 
शोभासम्पन्न वैकुण्ठधामको शीघ्र गये॥ ८-९॥ 

वहाँ जाकर आश्चर्यचकित उन देवताओंने विष्णुको 
देखकर उन्हें प्रणाम किया और दोनों हाथ जोड़कर परम 
भक्तिपूर्वक उनकी स्तुति की, उसके अनन्तर सर्वसमर्थ 
उन विष्णुसे पूर्वकी भाँति अपने दुःखका समस्त कारण 
शीघ्र निवेदित किया। तब त्रिपुरवासियोंके द्वारा दिये गये 
देवगणोंके दुःखको सुनकर तथा उनके ब्रतको जानकर 
विष्णुने यह वचन कहा--॥ १०--१२॥ 

विष्णु बोले--यह बात सत्य है कि जहाँ सनातनधर्म 
विद्यमान होता है, वहाँ दुःख उसी प्रकार नहीं होता, जिस 
प्रकार सूर्यके दिखायी देनेपर अन्धकार नहीं रहता है॥ १३ ॥ 

सनत्कुमार बोले--इस बातको सुनकर दु:खित 
तथा मुरझाये हुए मुखकमलवाले देवता विष्णुसे पुनः 
कहने लगे--॥ १४॥ 

देवगण बोले--अब क्‍या करना चाहिये, यह 
दुःख किस प्रकारसे दूर हो, हमलोग कैसे सुखी रहें तथा 
किस प्रकारसे निवास करें। इस त्रिपुरके जीवित रहते 
धर्माचरण किस प्रकार हो सकेंगे, ये त्रिपुरवासी तो 
निश्चय ही देवताओंको दुःख देनेवाले हैं॥ १५-१६॥ 

[हे विष्णो !| आप या तो त्रिपुरका वध कीजिये, 
अन्यथा देवताओंको ही अकालमें मार डालिये॥ १७॥ 

सनत्कुमार बोले--तब इस प्रकार कहकर वे देवता 
बारंबार बड़े दुखी हुए और न तो विष्णुके पाससे उन्हें 


जाते बना और न तो रुकते ही बना। तब विष्णुने उन 
देवताओंको इस प्रकारसे हीन तथा विनययुक्त देखकर अपने 
मनमें विचार किया कि देवताओंकी सहायता करनेवाला मैं 
इन देवताओंके कार्यके लिये कौन-सा उपाय करूँ, तारका- 
सुरके वे पुत्र भी तो शिवजीके भक्त ही हैं॥ १८--२० ॥ 
ऐसा सोचकर उसी समय सर्वसमर्थ उन विष्णुने 
देवताओंके कार्यके लिये अक्षय यज्ञोंका स्मरण किया ॥ २१॥ 
उन विष्णुके स्मरणमात्रसे वे यज्ञ उसी क्षण शीघ्रता- 
पूर्वक वहाँ आ गये, जहाँ लक्ष्मीपति पुरुषोत्तम विद्यमान 
थे। उसके बाद उन्होंने हाथ जोड़कर प्रणाम करके यज्ञपति 
पुराणपुरुष श्रीहरिकी स्तुति की | तब सनातन भगवान्‌ विष्णुने 
भी उन सनातन यज्ञोंको देखकर पुन: इन्द्रसहित देवताओंकी 
ओर देखकर उनसे कहा-- ॥ २२--२४॥ 
विष्णु बोले--हे देवगण! आपलोग त्रिपुरोंके 
विनाश एवं तीनों लोकोंके कल्याणके निमित्त इन 
यज्ञोंद्रारा सदा परमेश्वरका यजन कीजिये॥ २५॥ 
सनत्कुमार बोले--देवाधिदेव बुद्धिमान्‌ विष्णुका 
वचन सुनकर वे देवता प्रेमपूर्वक यज्ञेशको प्रणाम करके 
उनकी स्तुति करने लगे। हे मुने! इस प्रकार स्तुति 
करनेके पश्चात्‌ सम्पूर्ण विधियोंके ज्ञाता वे देवता यज्ञोक्त 
विधानसे यज्ञपुरुषका यजन करने लगे॥ २६-२७॥ 
तब उस यज्ञकुण्डसे शूल, शक्ति और गदा हाथमें 
धारण किये महाकाय हजारों भूतसमुदाय उत्पन्न हुए॥ २८॥ 
उन देवताओंने हाथमें शूल-शक्ति-गदा-दण्ड- धनुष 
तथा शिलाका आयुध धारण किये हुए, इसके अतिरिक्त 
और भी अनेक प्रकारके अस्त्र धारण किये हुए, नाना 
प्रकारके वेष धारण किये हुए, कालाग्नि रुद्रके समान तथा 
कालसूर्यके समान प्रतीत होनेवाले उन हजारों भूत-समुदायोंको 
देखा। अपने आगे खड़े उन भूतोंको देखकर और उन्हें 
प्रणामकर रुद्रकी आज्ञाका पालन करनेवाले यज्ञपति श्रीमान्‌ 
विष्णु उनसे कहने लगे-- ॥ २९--३१ ॥ 
विष्णुजी बोले--हे भूतगणो! तुम मेरी बात 
सुनो। तुमलोग महाबलवान्‌ हो, अतः देवकार्यके लिये 
तत्पर हो शीघ्र त्रिपुएको जाओ। हे भूतगणो ! वहाँ जाकर 
दैत्योंके तीनों पुरोंको तोड़-फोड़कर तथा जलाकर पुनः 
लौट आना, इसके बाद अपने कल्याणके लिये जहाँ 


४९४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफ्रफ्रफफफ््फभ फ्फ्क्रफ््रफा्फक््क्र_क्कआाकरफ्फकफकक्रफरफ्फफ्रफ््बोेोभकोफाफफक्क्क क्रक क्करफरफ्रफकक्रफ्फ्रफफ्रफ्रफ क्क्रफ फक्् क्क्रक्र कक्ररकफ्रफफ्फ 


इच्छा हो, वहाँ चले जाना॥ ३२-३३॥ 

सनत्कुमार बोले--तब भगवान्‌ विष्णुकी वह बात 
सुनकर वे भूतगण उन देवाधिदेवको प्रणामकर दैत्योंके 
त्रिपुएकी ओर चल दिये। वहाँ जाकर त्रिपुरमें प्रवेश करते 
ही वे त्रिपुरके अधिपतिके तेजमें उसी प्रकार शीघ्र भस्म हो 
गये, जैसे अग्निमें पतिंगे भस्म हो जाते हैं । उनमें जो कोई 
शेष बचे, वे भाग गये और वहाँसे निकलकर व्याकुल हो 
शीघ्र विष्णुके समीप चले आये॥ ३४--३६॥॥ 

तब पुरुषोत्तम भगवान्‌ हरि उनको देखकर तथा वह 
सारा वृत्तान्त सुनकर और इन्द्रसहित सभी देवताओंको दुखी 
जानकर सन्तप्तचित्त हो गये और सोचने लगे कि इस समय 
कौन-सा कार्य करना चाहिये। उन दैत्योंके तीनों पुरोंको 
बलपूर्वक नष्ट करके मैं देवताओंका कार्य किस प्रकार 
करूँ--वे इसी चिन्तासे व्याकुल हो उठे ॥ ३७--३९ ॥ 

धर्मात्माओंका अभिचारसे भी नाश नहीं होता, 
इसमें संशय नहीं है--ऐसा श्रुतिके आचारको प्रमाणित 
करनेवाले शंकरजीने स्वयं कहा है। हे श्रेष्ठ देवताओ ! 
त्रिपुरमें रहनेवाले वे सभी दैत्य बड़े धर्मनिष्ठ हैं, इसलिये 
सर्वथा अवध्य हैं, यह बात असत्य नहीं है। वे महान्‌ 
पाप करके भी रुद्रकी अर्चना करते हैं, इसलिये सभी 
प्रकारके पापोंसे वैसे ही मुक्त हो जाते हैं, जैसे पद्मपत्र 
जलसे पृथक्‌ रहता है। हे देवताओ ! रुद्रकी अर्चनासे 
सभी कामनाएं पूर्ण होती हैं और पृथ्वीके अनेक प्रकारके 
भोग एवं सम्पत्तियाँ वशीभूत हो जाती हैं। अतः 
लिंगार्चनपरायण ये दैत्य इस लोकमें अनेक प्रकारकी 
सम्पत्तिका भोग कर रहे हैं और परलोकमें भी उन्हें मोक्ष 


प्राप्त होगा। फिर भी मैं अपनी मायासे उन दैत्योंके धर्ममें 
विघ्न डालकर देवताओंकी कार्यसिद्धिके निमित्त क्षणभरमें 
त्रिपुरका संहार करूँगा--इस प्रकार विचार करनेके 
पश्चात्‌ वे भगवान्‌ पुरुषोत्तम उन दैत्योंके धर्ममें विघ्न 
करनेके लिये तत्पर हो गये॥ ४०--४६॥ 

जबतक उनमें वेदके धर्म हैं, जबतक वे शंकरकी 
अर्चना करते हैं और जबतक वे पवित्र कृत्य करते हैं, 
तबतक उनका नाश नहीं हो सकता। इसलिये अब ऐसा 
उपाय करना चाहिये कि वहाँसे वेदधर्म चला जाय, तब 
वे दैत्य लिंगार्चन त्याग देंगे, इसमें सन्देह नहीं--ऐसा 
निश्चय करके विष्णुजीने उन दैत्योंके धर्ममें विघ्न करनेके 
लिये श्रुतिखण्डनरूप उपाय किया। इसके बाद त्रैलेक्यरक्षणके 
लिये शिवके द्वारा आदिष्ट देवसहायक उन विष्णुने 
शिवकी आज्ञासे देवताओंसे कहा-- ॥ ४७--५० ॥ 

विष्णुजी बोले--हे देवों! [इस समय] आप 
सभी लोग निश्चित रूपसे अपने घरको चले जायाँ, मैं 
अपनी बुद्धिके अनुसार देवताओंका कार्य अवश्य करूँगा, 
इसमें सन्देह नहीं है। मैं बड़े यत्नसे उन्हें रुद्रसे अवश्य 
विमुख करूँगा और तब शिवजी अपनी शक्तिसे रहित 
जानकर उन्हें भस्म कर देंगे॥५१-५२॥ 

सनत्कुमार बोले--हे मुने | तब वे देवगण विष्णुकी 
आज्ञाको सिरपर धारणकर कुछ निश्चिन्त हुए और फिर 
ब्रह्माके द्वारा आश्वासित होनेपर प्रसन्‍न हो अपने-अपने 
स्थानोंको चले गये। इसके बाद विष्णुने देवताओंके लिये 
जो उत्तम उपाय किया, उसे आप भलीभाँति सुनिये, वह 
सभी पापोंका नाश करनेवाला है॥ ५३-५४॥ 


॥इ्स प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें त्रिपुरवधोपाख्यानान्तर्गत 
भूतत्रिपुरधर्मवर्णन नामक तीसरा अध्याय पूर्ण हुआ ॥ ३ ॥ 


अपययय--*-७-अकि-क- कप" 


चौथा अध्याय 
त्रिपुरवासी दैत्योंको मोहित करनेके लिये भगवान्‌ विष्णुद्गारा एक मुनिरूप पुरुषकी उत्पत्ति, 
उसकी सहायताके लिये नारदजीका त्रिपुरमें गमन, त्रिपुराधिपका दीक्षा ग्रहण करना 


सनत्कुमार बोले--उन महातेजस्वी विष्णुने उनके 


वह अपना सिर मुड़ाये हुए, मलिन वस्त्र धारण किये 


धर्ममें विघ्न उत्पन्न करनेके लिये अपने ही शरीरद्वारा | हुए, हाथमें एक गुम्फि ( काष्ठ )-का पात्र लिये हुए, दूसरे 


एक मायामय मुनिरूप पुरुषको उत्पन्न किया॥ १॥ 


हाथमें झाड़ लिये तथा उससे पग-पगपर बुहारी करता 


रुद्रसंहिता-युद्धखं० -अ० ४ ]« दैत्योंको मोहित करनेहेतु विष्णुद्वारा एक मुनिरूप पुरुषकी उत्पत्ति « 


ड९७५ 


फ्रफफफफक्रफक्रफफफ््रफाकफरफफक््रफफकफ्रफफफ्रफाफ्रफकफकफ्रफकफक्रफरफ्र फ् फक्रफ्ररफक फक क्र क्र क्रफ्र फक्रक् फ्रक् क्रकरफ्फक फरफकर कक करे क्र क्र कफ फराफरफ्रफ्फ्फ फकरक्रफक्रफकक्फफ 


हुआ, हस्तपरिमाणका वस्त्र अपने मुखपर लपेटे हुएविकल 
वाणीसे धर्म-धर्म इस प्रकार कह रहा था॥ २-३ ॥ 

वह उन विष्णुको प्रणामकर उनके आगे स्थित हो 
गया, इसके बाद उसने हाथ जोड़कर पूज्य, अच्युत विष्णुसे 
यह वचन कहा--हे अरिहन्‌ ! [शत्रुनाशक ] मैं क्या करूँ ? 
इसके लिये आज्ञा दीजिये। हे देव! मेरे क्या-क्या नाम 
होंगे? हे प्रभो! मेरे स्थानका भी निर्देश कौजिये। इस 
प्रकार उसका यह शुभ वचन सुनकर भगवान्‌ विष्णु प्रसन्‍नचित्त 
होकर यह वचन कहने लगे-- ॥ ४--६॥ 

विष्णुजी बोले--मेरे शरीरसे उत्पन्न हे महाप्राज्ञ ! 
मैंने जिसके लिये तुम्हारा निर्माण किया है, उसे सुनो, मैं 
कह रहा हूँ। तुम मेरे ही रूप हो, इसमें सन्देह नहीं है ॥ ७॥ 

मेरे शरीरसे उत्पन्न हुए तुम मेरा कार्य करनेमें 
समर्थ हो। तुम मुझसे अभिन्‍न हो, इसलिये [लोकमें ] 
सदा पूज्य होओगे, इसमें संशय नहीं है॥ ८॥ 

तुम्हारा नाम अरिहन्‌ होगा, तुम्हारे अन्य भी शुभ 
नाम होंगे। मैं तुम्हारे स्थानको बादमें बताऊँगा, इस 
समय मेरा प्रस्तुत कार्य आदरसे सुनो॥ ९॥ 

है मायावी! तुम सोलह हजार श्लोकोंवाला एक 
शास्त्र प्रयत्नपूर्वक बनाओ, जो मायामय, श्रुति-स्मृतिसे 
विरुद्ध, वर्णाश्रमधर्मसे रहित, अपभ्रंश शब्दोंसे युक्त और 
कर्मवादपर आधारित हो, आगे चलकर उसका विस्तार होगा। 
मैं तुम्हें उस शास्त्रके निर्माणका सामर्थ्य देता हूँ। अनेक 
प्रकारकी माया भी तुम्हारे अधीन हो जायगी ॥ १०--१२॥ 

उन परमात्मा श्रीविष्णुका वचन सुनकर वह मायावी 
प्रणामकर जनार्दनसे कहने लगा--॥ १३॥ 

मुण्डी बोला--हे देव! मुझे जो करना हो, उसे 
शीघ्र बताइये। हे प्रभो! आपकी आज्ञासे सारा कार्य 
सिद्ध होगा॥ १४॥ 

सनत्कुमार बोले--मुण्डीके द्वारा ऐसा कहे जानेपर 
भगवानने उसे मायामय शास्त्र पढ़ाया और बताया कि स्वर्ग- 
नरककी प्रतीति यहींपर है; इसमें सन्देह नहीं है ॥ १५॥ 

उसके बाद विष्णुने शिवजीके चरणकमलका स्मरण 
करके उससे पुनः कहा कि तुम त्रिपुरमें रहनेवाले इन 
समस्त दैत्योंको मोहित करो। तुम उन्हें दीक्षित करो और 
प्रयत्नपूर्वक इस शास्त्रको पढ़ाओ। है महामते ! मेरी 


आज्ञाके कारण तुम्हें [ऐसा करनेसे] दोष नहीं लगेगा। 
हे यते! इसमें सन्देह नहीं कि वहाँ श्रौत-स्मार्त धर्म 
प्रकाश कर रहे हैं, किंतु तुम इस विद्याके द्वारा उन 
सभीको धर्मसे च्युत करो॥ १६--१८॥ 

हे मुण्डिन्‌! अब तुम उन त्रिपुरवासियोंके विनाशके 
लिये जाओ और तमोगुणी धर्मको प्रकाशितकर तीनों 
पुरोंका नाश करो। हे विभो! उसके बाद वहाँसे 
मरुस्थलमें जाकर कलियुगके आनेतक वहीं अपने धर्मके 
साथ निवास करना और उस युगके आ जानेपर तुम 
शिष्य-प्रशिष्योंके साथ अपने धर्मका प्रचार करना और 
उसीका व्यवहार करना॥ १९--२१॥ 

मेरी आज्ञासे तुम्हारे इस धर्मका निश्चित रूपसे 
विस्तार होगा तथा मेरी आज्ञामें तत्पर होकर तुम मेरी 
गति प्राप्त करोगे। इस प्रकार देवाधिदेव शंकरकी 
आज्ञासे सर्वसमर्थ विष्णुने उसे हृदयसे आदेश दिया, 
इसके बाद विष्णुजी अन्तर्धान हो गये॥ २२-२३॥ 

उसके बाद उस मुण्डीने विष्णुकी आज्ञाका पालन 
करते हुए उस समय अपने रूपके अनुसार चार शिष्योंका 
निर्माण किया और उन्हें स्वयं मायामय शास्त्र पढ़ाया॥ २४॥ 

जैसा वह स्वयं था, उसी प्रकारके वे चारों शुभ 
मुण्डी भी थे, वे परमात्मा श्रीविष्णुको नमस्कारकर वहींपर 
स्थित हो गये। हे मुने | तब शिवकी आज्ञाका पालन करनेवाले 
श्रीविष्णुने भी परम प्रसन्‍न होकर उन चारों शिष्योंसे स्वयं 
कहा--जैसे तुमलोगोंके गुरु हैं, वैसे ही मेरी आज्ञासे तुमलोग 
भी बनो | तुमलोग धन्य हो और इस लोकमें सद्गति प्राप्त 
करोगे, इसमें सन्देह नहीं है ॥ २५--२७॥ 

इसके बाद वे चारों मुण्डी हाथमें पात्र लिये, 
नासिकापर वस्त्र बाँधे, मलिन वस्त्र धारण किये हुए, 
अत्यधिक न बोलते हुए धर्म ही लाभ तथा परम तत्त्व है '-- 
ऐसा अति हर्षपूर्वक कहते हुए, वस्त्रके छोटे-छोटे टुकड़ोंसे 
बनी हुई मार्जनी धारण किये हुए और जीवहिंसाके भयसे 
धीरे-धीरे चलते हुए विचरण करने लगे। हे मुने ! तब वे 
सभी प्रसन्‍न होकर देवाधिदेव श्रीविष्णुको नमस्कारकर 
उनके आगे स्थित हो गये॥ २८--३१॥ 

उसके अनन्तर भगवान्‌ विष्णुने उनका हाथ पकड़कर 
उन्हें गुरुको अर्पित कर दिया और अत्यन्त प्रेमके साथ 


४९६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


विशेषरूपसे उनके नामोंको बताया और कहा--जैसे तुम 
मेरे हो, उसी प्रकार ये भी मेरे हैं, इसमें संशय नहीं है। 
तुम्हाश आदिरूप है, इसलिये आदिरूप यह नाम होगा 
और पूज्य होनेसे तुम पूज्य भी कहे जाओगे ॥ ३२-३३॥ 
ऋषि, यति, कीर्य एवं उपाध्याय--ये नाम भी 
तुमलोगोंके प्रसिद्ध होंगे । तुमलोगोंको मेरे भी शुभ नामको 
ग्रहण करना चाहिये। अरिहन्‌ू--यह मेरा नाम ध्यानयोग्य 
तथा पापनाशक है । अब आपलोगोंको लोककल्याणकारी 
कार्य करते रहना चाहिये । लोकके अनुकूल आचरण करते 
हुए तुमलोगोंकी उत्तम गति होगी ॥ ३४--३६॥ 
सनत्कुमार बोले--इसके बाद विष्णुको प्रणाम 
करके वह मायावी अपने शिष्योंके साथ प्रसन्‍्नतापूर्वक 
शीघ्र ही शिवको इच्छाके अनुसार कार्य करनेवाले 
त्रिपुरके पास गया। महामायावी विष्णुद्वारा प्रेरित वह 
जितेन्द्रिय ऋषि त्रिपुरमें शीघ्र प्रविष्ट होकर मायाचार 
करने लगा। उसने शिष्योंके सहित नगरके उपवनमें 
निवासकर बड़े-बड़े मायावियोंको भी मोहित करनेवाली 
माया फैलायी॥ ३७--३९ ॥ 
हे मुने! जब शिवजीके अर्चनके प्रभावके कारण 
उसकी माया त्रिपुरमें सहसा न चल सकी, तो यति व्याकुल 
हो उठा। इसके बाद उत्साहहीन तथा चेतनारहित उसने 
दुखी मनसे विष्णुका स्मरण किया और हृदयसे उनकी 
स्तुति की । उसके द्वारा स्मरण किये गये विष्णुजीने हृदयमें 
शंकरजीका ध्यान किया और उनकी आज्ञा प्राप्तकर शीघ्र 
ही मनसे नारदजीका स्मरण किया ॥ ४०--४२ ॥ 
विष्णुजीके स्मरण करते ही नारदजी उपस्थित हुए 
और उन्हें प्रणमकर तथा उनकी स्तुतिकर हाथ जोड़े हुए 
वे उनके आगे खड़े हो गये। तब बुद्धिमानोंमें श्रेष्ठ 
विष्णुजीने नारदजीसे कहा--आप तो सर्वदा लोकोपकारमें 
निरत तथा देवताओंका कार्य करनेवाले हैं। हे तात! मैं 
शिवजीकी आज्ञासे कहता हूँ कि आप शीत्र ही त्रिपुरमें 
जाय, उस पुरके निवासियोंकों मोहित करनेके लिये एक 
ऋषि अपने शिष्योंके साथ वहाँ गये हैं ॥४३--४५ ॥ 
सनत्कुमार बोले--उनका यह वचन सुनकर मुनिश्रेष्ठ 
नारदजी बड़ी शीघ्रतासे वहाँ गये, जहाँ मायावियोंमें श्रेष्ठ 
वह ऋषि था । नारदजी भी बड़े मायावी थे, उन्होंने मायावी 


प्रभु [विष्णु ]-की आज्ञासे उस पुरमें प्रवेशकर उस मायावीसे 
दीक्षा ग्रहण कर ली। उसके बाद नारदजीने त्रिपुराधिपतिके 
पास जाकर उसका कुशल-मंगल आदि पूछकर राजासे 
सारा वृत्तान्त कहा ॥ ४६--४८ ॥ 

नारदजी बोले--[ हे राजन्‌!] धर्मपरायण सभी 
विद्याओंमें पारंगत और वेदविद्यामें प्रवीण कोई यति 
आपके नगरमें आया है। हमने बहुत धर्म देखे हैं, परंतु 
इसके समान नहीं। इसके सनातनधर्मको देखकर हमने 
इससे दीक्षा ले ली है। अतः हे दैत्यसत्तम ! हे महाराज! 
यदि आपकी भी इच्छा उस धर्ममें हो, तो आप भी उस 
धर्मकी दीक्षा ग्रहण कर लें॥४९--५१॥ 

सनत्कुमार बोले--नारदजीका विशद अर्थगर्भित 
वचन सुनकर वह दैत्याधिपति बड़ा विस्मित हो उठा 
और मोहित होकर मनमें कहने लगा कि जब नारदजीने 
स्वयं दीक्षा ली है, तो हम भी उससे दीक्षा ग्रहण कर 
लें--ऐसा सोचकर वह स्वयं वहाँ गया॥ ५२-५३॥ 

उसके स्वरूपको देखकर उसकी मायासे मोहित दैत्यने 
उस महात्माको नमस्कार करके यह वचन कहा-- ॥ ५४॥ 

त्रिपुराधिप बोला--पवित्र अन्तःकरणवाले हे 
ऋषे! आप मुझे भी दीक्षा दीजिये, मैं आपका शिष्य 
बनूँगा, यह सत्य है, सत्य है, इसमें संशय नहीं है ॥ ५५ ॥ 

दैत्ययाजके इस निर्मल वचनको सुनकर उस सनातन 
ऋषिने प्रयत्नके साथ कहा-हे दैत्यसत्तम ! यदि तुम मेरी 
आज्ञाका सर्वथा पालन करोगे, तभी मैं दीक्षा दे सकता 
हूँ, अन्यथा करोड़ों यत्न करनेपर भी दीक्षा नहीं दूँगा। 
इस प्रकार यह वचन सुनकर राजा मायाके अधीन हो 
गया और हाथ जोड़कर बड़ी शीघ्रतासे यतिसे यह वचन 
कहने लगा-- ॥ ५६--५८ ॥ 

देत्यागज बोला--आप जैसी आज्ञा देंगे, मैं वैसा 
ही करूँगा। उसके विपरीत नहीं करूँगा, मैं आपकी 
आज्ञाका उल्लंघन नहीं करूँगा, यह सत्य है--सत्य है, 
इसमें संशय नहीं है॥ ५९॥ 

सनत्कुमार बोले--त्रिपुराधिपतिका यह वचन 
सुनकर उस ऋषिश्रेष्ठने अपने मुखसे वस्त्र हटाकर 
उससे कहा-हे दैत्येन्द्र! आप सभी धर्मोमें परम उत्तम 
इस दीक्षाको ग्रहण कीजिये, जिस दीक्षाके विधानसे तुम 

* मायावी यतिद्वारा अपने धर्मका उपदेश « 

कृतार्थ हो जाओगे॥ ६०-६१॥ 


सहित उस दैत्यराजके दीक्षित हो जानेपर सभी त्रिपुरवासी 


[सनत्कुमार बोले-- ] ऐसा कहकर उस मायावीने | भी उस धर्ममें दीक्षित हो गये॥ ६२-६३ ॥ 


विधि-विधानके साथ अपने धर्ममें बतायी गयी दीक्षा उस 


हे मुने ! उस समय महामायावी उस ऋषिके शिष्यों तथा 


दैत्यराजको शीघ्र ही प्रदान की। हे मुने! अपने सहोदरोंके | प्रशिष्योंसे वह सम्पूर्ण त्रिपुर शीघ्र ही व्याप्त हो गया ॥ ६४ ॥ 
॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें सनत्कृमारपाराशर्यसंवादमें 
त्रिपुरदीक्षाविधानवर्णन नायक चौथा अध्याय पूर्ण हुआ॥ ४॥ 
2 की कल कक 
पाँचवों अध्याय 
मायावी यतिद्वारा अपने धर्मका उपदेश, त्रिपुरवासियोंका उसे स्वीकार करना, 
वेदधर्मके नष्ट हो जानेसे त्रिपुरमें अधर्माचरणकी प्रवृत्ति 


व्यासजी बोले--उस मायावीके द्वारा मोहित 
दैत्यराजके दीक्षित हो जानेपर उस मायावीने क्या कहा 
और दैत्यराजने क्या किया ?॥ १॥ 

सनत्कुमार बोले--उसे दीक्षा देकर नारदादि 
शिष्योंके द्वारा सेवित चरणकमलोंवाले अरिहन्‌ यतिने 
दैत्ययाजसे कहा--॥ २॥ 

अरिहन्‌ बोले--हे दैत्यराज! मेरे वचनको सुनो, 
जो वेदान्तका सार-सर्वस्व, परमोत्तम तथा रहस्यमय है। 
यह संसार कर्ता तथा कर्मसे रहित और अनादिकालसे 
स्वयंसिद्ध है । यह स्वयं उत्पन्न होता है तथा स्वयं विनष्ट 
भी हो जाता है । ब्रह्मासे लेकर तृणपर्यन्त जितने भी शरीरधारी 
हैं, उनका एक आत्मा ही ईश्वर है, कोई दूसरा उनका 
शासक नहीं है। जिस प्रकार हम शरीरधारियोंके नाम हैं, 
उसी प्रकार ब्रह्मा, विष्णु तथा महेश आदि--ये नाम उन 
नामधारियोंके हैं, अनादि तो एक अरिहन्‌ ही है॥ ३--६॥ 

जिस प्रकार हमलोगोंका शरीर समय आनेपर नष्ट 
हो जाता है, उसी प्रकार ब्रह्मासे लेकर मच्छरतकका 
शरीर अपने समयसे नष्ट हो जाया करता है॥७॥ 

विचार करनेपर ज्ञात होता है कि शरीरमें कहीं भी 
कोई विशेषता नहीं है; क्योंकि सभी जीवधारियोंमें 
आहार, मैथुन, निद्रा तथा भय समान हैं॥ ८॥ 

सभी शरीरधारी निराहार रहनेके उपरान्त भोजन 
प्राप्त करनेपर समान रूपसे तृप्त होते हैं, कम या अधिक 
नहीं। जैसे जब हम प्यासे होते हैं, तब प्रसन्‍्नतापूर्वक 
जल पीकर तप्त होते हैं, उसी प्रकार अन्य प्राणी भी तृप्त 


होते हैं, किसीमें न्यूनाधिक्य नहीं होता। रूप-लावण्यसे 
युक्त चाहे सहस्नों स्त्रियाँ क्यों न हों, किंतु सहवासकालमें 
एक ही स्त्रीका उपभोग सम्भव है॥ ९--११॥ 

अनेक प्रकारके घोड़े चाहे सौ हों, चाहे हजार हों, 
किंतु अपने अधिरोहणके समय एकका ही उपयोग सम्भव 
है, दूसरेका नहीं । निद्राकालमें पलंगपर सोनेवालेको जो 
सुख प्राप्त होता है, वही सुख निद्रासे व्याकुल हो पृथ्वीपर 
सोनेवालेको भी प्राप्त होता है। जैसे हम शरीरधारियोंको 
मरनेका भय है, उसी प्रकार ब्रह्मासे लेकर कीटपर्यन्त सभीको 
मृत्युसे भय होता है॥ १२--१४॥ 

यदि बुद्धिसे विचार किया जाय, तो सभी शरीरधारी 
समान हैं--ऐसा निश्चय करके किसीको भी कभी किसी 
जीवकी हिंसा नहीं करनी चाहिये | पृथ्वीतलपर जीवोंपर 
दया करनेके समान कोई दूसरा धर्म नहीं है, अतः ऐसा 
जानकर सभी प्रकारके प्रयत्नोंद्वारा मनुष्योंको जीवोंपर 
दया करनी चाहिये। एक जीवकी भी रक्षा करनेसे जैसे 
तीनों लोकोंकी रक्षा हो जाती है, उसी प्रकार एक जीवके 
मारनेसे त्रेलोक्यवधका पाप लगता है, इसलिये जीवोंकी 
रक्षा करनी चाहिये, हिंसा नहीं। अहिंसा सर्वश्रेष्ठ धर्म 
है तथा आत्माको पीड़ा पहुँचाना पाप है, दूसरोंके अधीन 
न रहना ही मुक्ति है और अभिलषित भोजनकी प्राप्ति 
ही स्वर्ग है। प्राचीन विद्वानोंने उत्तम प्रमाणके साथ ऐसा 
कहा है, इसलिये नरकसे डरनेवाले मनुष्योंको हिंसा नहीं 
करनी चाहिये। इस चराचर जगतूमें हिंसाके समान कोई 
पाप नहीं है। हिंसक नरकमें जाता है तथा अहिंसक 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


स्वर्गको जाता है॥ १५--२०॥ 

संसारमें अनेक प्रकारके दान हैं, परंतु तुच्छ फल 
देनेवाले उन दानोंसे क्या लाभ ? अभयदानके सदृश कोई 
दूसरा दान नहीं है। मनीषियोंने अनेक शास्त्रोंका विचारकर 
इस लोक तथा परलोकमें कल्याणके लिये चार दानोंका 
वर्णन किया है॥ २१-२२॥ 

भयभीत लोगोंको अभय प्रदान करना चाहिये, 
रोगियोंको औषधि देनी चाहिये, विद्यार्थियोंको विद्या देनी 
चाहिये तथा भूखोंको अन्न प्रदान करना चाहिये। अनेक 
मुनियोंने जो-जो दान कहे हैं, वे अभयदानकी सोलहवीं 
कलाकी भी बराबरी नहीं कर सकते॥ २३-२४॥ 

मणि, मन्त्र एवं औषधिके प्रभाव तथा बलको 
अविचिन्त्य समझकर केवल यश तथा अर्थके उपार्जनके 
लिये ही उसका प्रयलपूर्वक अभ्यास करना चाहिये॥ २५॥ 

बहुत धन उपार्जितकर द्वादशायतनोंका ही चारों 
ओरसे पूजन करना चाहिये, दूसरोंके पूजनसे क्या लाभ ? 
पाँच कर्मेद्वियाँ, पाँच ज्ञानेन्द्रियाँ, मन एवं बुद्धि--यही 
शुभ द्वादशायतन कहा गया है॥ २६-२७॥ 

प्राणियोंके लिये यहींपर स्वर्ग तथा नरक है, अन्यत्र 
कहीं नहीं । सुखका ही नाम स्वर्ग है तथा दुःखको नरक कहा 
गया है | सुखोंका भोग कर लेनेपर जो इस देहका परित्याग 
होता है, तत्त्वचिन्तकोंको इसे ही परम मोक्ष जानना चाहिये। 
वासनासहित समस्त क्लेशोंके नष्ट हो जानेपर अज्ञानके 
नाशको तत्त्वचिन्तकोंको मोक्ष जानना चाहिये॥ २८--३० ॥ 

वेदवेत्ता इस श्रुतिको प्रामाणिक कहते हैं कि किसी 
भी प्राणीकी हिंसा न करे | हिंसामें प्रवर्तन करनेवाली अन्य 
कोई श्रुति उपलब्ध नहीं है। अग्निष्टोमादि यज्ञोंसे सम्बद्ध 
जो पश्वालम्भन- श्रुति है, वह तो भ्रम उत्पन्न करनेवाली 
है और असजजनोंके लिये है । पशुवधसे सम्बन्धित श्रुति तो 
ज्ञानियोंके लिये प्रमाण नहीं है। यह तो बड़े आश्चर्यकी 
बात है कि वृक्षोंको काटकर, पशुओंका वधकर, उनके 
रुधिरका कौच बनाकर तथा आगमें तिल-घी आदिको 
जलाकर लोग स्वर्गकी अभिलाषा करते हैं ॥ ३१--३३ ॥ 

इस प्रकार उस त्रिपुराधिपतिसे अपना विचार 
कहकर समस्त त्रिपुरवासियोंकों सुनाकर वह यति 
आदरसे वेदोंके विपरीत, देहमात्रको सुख देनेवाले और 


प्रत्यक्षपर ही विश्वास करनेवाले धर्मोका पुनः वर्णन 
करने लगा--॥ ३४-३५ ॥ 

श्रुति जो ऐसा कहती है कि आनन्द ही ब्रह्मका 
रूप है, उसे सही मानना चाहिये, अनेक धर्मोकी कल्पना 
मिथ्या है। जबतक यह शरीर स्वस्थ है, जबतक इन्द्रियाँ 
निर्बल नहीं होतीं और जबतक वृद्धावस्था दूर है, तबतक 
सुखका उपभोग करते रहना चाहिये॥ ३६-३७॥ 

अस्वस्थ हो जानेपर, इन्द्रियोंके विकल हो जानेपर 
एवं वृद्धावस्था आ जानेपर सुखकी प्राप्ति किस प्रकारसे 
हो सकती है ? इसलिये सुख चाहनेवालोंको अपना शरीर 
भी याचना करनेवालोंको प्रदान कर देना चाहिये॥ ३८ ॥ 

जिसका जन्म माँगनेवालोंकी मनोवृत्तिको प्रसन्न 
करनेके लिये नहीं हुआ, उसीसे यह पृथ्वी भारयुक्त है, 
समुद्रों, पर्वतों तथा वृक्षोंसे नहीं॥ ३९॥ 

यह शरीर शीघ्र ही नष्ट होनेवाला है तथा संचित 
धन विनष्ट हो जानेवाले हैं--ऐसा जानकर ज्ञानवान्‌को 
देहसुखका उपाय करते रहना चाहिये ॥ ४० ॥ 

यह शरीर कुत्तों, कौवों तथा कीटोंका प्रातःकालीन 
भोजन है और शरीर अन्तमें भस्म होनेवाला है--ऐसा 
वेदमें ठीक ही कहा गया है। लोकोंमें जाति-कल्पना 
व्यर्थ ही की गयी है, सभी मनुष्य समान हैं तो कौन 
उच्च है और कौन नीच है !॥ ४१-४२॥ 

प्राचीन पुरुष कहते हैं कि इस सृष्टिके आदियें 
ब्रह्मा उत्पन्न हुए, उनके विख्यात दक्ष तथा मरीचि दो 
पुत्र उत्पन्न हुए॥ ४३॥ 

जब मरीचिपुत्र कश्यपने दक्षकी सुन्दर नेत्रवाली 
तेरह कन्याओंसे धर्मपूर्वक विवाह किया तो फिर इस 
समयके अल्पबुद्धि तथा अल्प पराक्रमवाले लोगोंके द्वारा 
यह गम्य है, यह अगम्य है--ऐसा विचार व्यर्थ ही 
किया जाता है। मुख, बाहु, जंघा एवं चरणसे चारों वर्ण 
उत्पन्न हुए हैं-पूर्व पुरुषोंने यह कल्पना की है, जो कि 
विचार करनेपर ठीक नहीं लगती है॥ ४४--४६॥ 

एक ही पुरुषसे एक ही शरीरसे यदि चार पुत्र 
उत्पन्न हुए तो वे भिन्‍न-भिन्‍न वर्णोंके किस प्रकार हो 
सकते हैं। अत: वर्ण एवं अवर्णका यह विभाग उचित 
नहीं प्रतीत होता है और इसलिये किसीको भी मनुष्यमें 

कोई भेद नहीं मानना चाहिये॥ ४७-४८ ॥ 
सनत्कुमार बोले--हे मुने! दैत्यपति तथा 
पुरवासियोंसे आदरपूर्वक ऐसा कहकर शिष्योंसहित उस 
यतिने वेदधर्मोका नाश कर दिया। पातित्रत्यरूपी महान्‌ 
स्त्रीधर्मकोी तथा समस्त पुरुषोंके जितेन्द्रियत्वधर्मको 
खण्डित कर दिया। देवधर्म, श्राद्धर्म, यज्ञधर्म, ब्रत- 
तीर्थ विशेषरूपसे श्राद्ध, शिवपूजा, लिंगार्चन, विष्णु- 
सूर्य-गणेश आदिका विधिपूर्वक पूजन और विशेष रूपसे 
पर्वकालमें किये जानेवाले स्नान-दान आदि इन सबका 
खण्डन किया। हे विप्रेन्द्र! बहुत कहनेसे क्या लाभ! 
मायावियोंमें श्रेष्ठ उस मायावी यतिने त्रिपुरमें जो कुछ 
भी धर्म थे, उन सबको दूर कर दिया॥ ४९--५४॥ 
त्रिपुरकी सभी स्त्रियाँ उस यतिके धर्मका आश्रय 
लेकर मोहमें पड़ गयीं और उन्होंने पतिकी सेवाके उत्तम 
विचारका त्याग कर दिया। आकर्षण एवं वशीकरण 
विद्याका अभ्यासकर मोहित हुए पुरुष दूसरोंकी स्त्रियोंमें 


अपने मनोरथ सफल करने लगे॥ ५०-५६ ॥ 

अन्तःपुरकी स्त्रियाँ, राजकुमार, पुरवासी, पुरकी 
स्त्रियाँ आदि सभी मोहित हो गये॥ ५७॥ 

इस प्रकार सभी पुरवासियोंके अपने धर्मोसे सर्वथा 
विमुख हो जानेपर अधर्मकी वृद्धि होने लगी॥ ५८॥ 

हे प्रभो! उन देवाधिदेव विष्णुजीकी मायासे और 
उनकी आज्ञासे स्वयं दद्धिताने त्रिपुरमें प्रवेश किया॥ ५९॥ 

उन लोगोंने जिस महालक्ष्मीको तपस्याके द्वारा 
श्रेष्ठ देवेश्वरसे प्राप्त किया था, प्रभु ब्रह्मदेवकी आज्ञासे 
उन्हें छोड़कर वह बाहर चली गयी॥६०॥ 

इस प्रकार विष्णुकी मायासे निर्मित उस प्रकारके 
बुद्धिमोहको उन्हें क्षणभरमें देकर वे नारदजी कृतार्थ हो 
गये। उन नारदने भी उस मायावी-जैसा रूप धारण कर 
लिया था, फिर भी परमेश्वरके अनुग्रहसे वे विकारयुक्त 
नहीं हुए। हे मुने ! दोनों भाइयों तथा मयसहित वह दैत्यराज 
भी शिवजीकी इच्छासे पराक्रमहीन हो गया॥ ६१--६३ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें त्रिपुरमोहनवर्णन 
नामक पाँचवाँ अध्याय पूर्ण हुआ॥ ५ ॥ 

व्यासजी बोले--हे सनत्कुमार ! हे विभो! भाइयों 
तथा पुरवासियोंसहित उस दैत्यराजके मोहित हो जानेपर 
क्या हुआ, वह सारा वृत्तान्त कहिये॥ १॥ 

सनत्कुमार बोले--त्रिपुरके वैसा हो जानेपर, उस 
दैत्यके शिवार्चनका त्याग कर देनेपर और वहाँका सम्पूर्ण 
स्त्रीधर्म नष्ट हो जानेपर तथा दुराचारके फैल जानेपर 
लक्ष्मीपति विष्णु कृतार्थ होकर देवताओंके साथ उसके 
चरित्रकों शिवजीसे कहनेके लिये कैलास पहुँचे ॥ २-३ ॥ 

देवताओंके साथ ब्रह्मासहित उनके पास स्थित 
होकर उन पुरुषोत्तम रमापति विष्णुने समाधिसे तथा 
मनसे प्राप्त होनेवाले उन सर्वज्ञ परमेश्वर सदाशिवकी 
इष्ट वाणीसे स्तुति की ॥ ४-५॥ 

विष्णुजी बोले--आप महेश्वर, देव, परमात्मा, 
नारायण, रुद्र, ब्रह्मा तथा परब्रह्मस्वरूपको नमस्कार है। 


ऐसा कहकर महादेवको दण्डवतू प्रणाम करके शिवमें 
अपना मन लगाये हुए प्रभु विष्णुने अपने स्वामी उन 
परमेश्वर शिवका मनसे स्मरण करते हुए जलमें स्थित 
हो दक्षिणामूर्तिसे उत्पन्न हुए रुद्रमन्त्रका डेढ़ करोड़ जप 
किया। उस समय सभी देवता भी उन महेश्वरमें अपना 
मन लगाकर उनकी स्तुति करने लगे-- ॥ ६--९॥ 

देवता बोले--सबमें आत्मरूपसे विराजमान, सबके 
दुःखोंको दूर करनेवाले, रुद्र, नीलकण्ठ, चैतन्यरूप एवं 
प्रचेता आप शंकरको नमस्कार है॥ १०॥ 

आप हम सबकी आप्त्तियोंको दूर करनेवाले हैं 
तथा हम सबकी गति हैं। हे दैत्यसूदन! आप सर्वदा 
हमलोगोंसे वन्दनीय हैं। आप आदि, अनादि, स्वात्मानन्द, 
अक्षयरूप तथा प्रभु हैं। आप ही जगत्प्रभु तथा साक्षात्‌ 
प्रकृति एवं पुरुषके भी ख्नरष्टा हैं॥ ११-१२॥ 

आप ही रज, सत्त्व तथा तमोगुणसे युक्त होकर ब्रह्मा, 
विष्णु तथा रुद्रस्वरूप होकर जगत्‌का सृजन, पालन तथा 
संहार करते हैं। आप इस जगत्‌में सबको तारनेवाले, सबके 
स्वामी, अविनाशी, वर देनेवाले, वाणीमय, वाच्य और वाच्य- 
वाचकभावसे रहित भी हैं ॥ १३-१४॥ 

योगवेत्ताओंमें श्रेष्ठ योगिजन मुक्तिके लिये आप 
ईशानसे ही याचना करते हैं । आप ही योगियोंके हृदयरूप 
कमलनमें विराजमान हैं ॥ १५॥ 

सभी वेद एवं सन्‍तगण आपको ही तेजोराशि, 
परात्परस्वरूप और तत्त्वमसि इत्यादि वाक्यसे जाननेयोग्य 
परब्रह्मस्वरूप कहते हैं ॥ १६॥ 

हे विभो! हे शर्व ! हे सर्वात्मन्‌! हे त्रिलोकाधिपते ! 
हे भव! इस संसारमें जिसे परमात्मा कहा जाता है, वह 
आप ही हैं॥ १७॥ 

हे जगद्गुरो। आपको ही दृष्ट, श्रुत, जाननेयोग्य, 
छोटेसे भी छोटा एवं महान्‌से भी महान्‌ कहा गया है॥ १८ ॥ 

आपके हाथ, चरण, नेत्र, सिर, मुख, कान तथा 
नासिका सभी दिशाओंमें व्याप्त हैं, अत: मैं आपको 
सभी ओरसे नमस्कार करता हूँ॥ १९॥ 

हे सर्वव्यापिन्‌! आप सर्वज्ञ, सर्वेश्वर, अनावृत, 
विश्वरूप, विरूपाक्षको मैं सब ओरसे नमस्कार करता 
हूँ॥ २०॥ 

सर्वेश्वर, संसारके अधिष्ठाता, सत्य, कल्याणकारी, 
सर्वोत्तम, करोड़ों सूर्यके समान प्रकाशमान आपको मैं 
सब ओरसे नमस्कार करता हूँ॥ २१॥ 

विश्वदेव, आदि-अन्तसे रहित, छत्तीस तत्त्वोंवाले, 
सबसे महान्‌ और सबको प्रवृत्त करनेवाले--आपको मैं 
सब ओरसे नमस्कार करता हूँ॥ २२॥ 

प्रकृतिको प्रवत्त करनेवाले, सबके प्रपितामह, सर्वविग्रह 
तथा ईश्वर आपको मैं सब ओरसे नमस्कार करता 
हूँ॥ २३॥ 

जो श्रुतियाँ तथा श्रुतिसिद्धान्तवेत्ता हैं, वे आपको 
ही वरद, सबका निवासस्थान, स्वयम्भू तथा श्रुतिसारज्ञाता 
कहते हैं॥ २४॥ 

आपने इस लोकमें जो अनेक प्रकारकी सृष्टि की 
है, वह हमलोगोंके दृष्टिपथमें नहीं आ सकती। देवता, 


असुर, ब्राह्मण, स्थावर, जंगम तथा अन्य जो भी हैं, 
उनका कर्ता आपको ही कहते हैं॥ २५॥ 

हे शम्भो! हे देववल्लभ ! क्षणभरमें असुरोंका वध 
करके त्रिपुराधिपके द्वारा विनष्ट किये जा रहे हम 
अनन्यगतिवाले देवताओंकी रक्षा कीजिये॥ २६॥ 

है परमेश्वर! हे प्रभो! इस समय वे असुर 
विष्णुजीके द्वारा बताये गये उपायसे आपकी मायद्दवारा 
मोहित हो रहे हैं और धर्मसे बहिर्मुख हो रहे हैं॥ २७॥ 

हे भक्तवत्सल ! उन दैत्योंने हमलोगोंके भाग्यसे समस्त 
धर्मोका त्याग कर दिया है और वेदविरुद्ध धर्मोका आश्रय 
ले लिया है॥ २८ ॥ 

हे शरणप्रद! आप तो सदासे ही देवताओंका कार्य 
करनेवाले हैं और इस समय हम आपकी शरणमें आये हुए 
हैं, आप जैसा चाहें, वैसा करें॥ २९॥ 

सनत्कुमार बोले--इस प्रकार महेश्वरकी स्तुतिकर 
वे देवता दीन हो हाथ जोड़कर, सिर झुकाकर उनके 
आगे खड़े हो गये॥ ३०॥ 

इस प्रकार इन्द्रादि देवताओंके द्वारा स्तुति किये 
जानेपर तथा विष्णुके जपसे प्रसन्‍न हुए भगवान्‌ सर्वेश्वर 
बैलपर सवार हो वहाँ गये॥ ३१॥ 

वहाँपर नन्दीश्वरसे उतरकर विष्णुका आलिंगन 

करके प्रसन्‍नचित्तवाले प्रभु ननन्‍्दीश्वरपर हाथ रखकर 
सभीकी ओर मनोहर दृष्टिसे देखने लगे॥ ३२॥ 

तत्पश्चात्‌ पार्वतीपति शंकर प्रसन्‍न होकर कृपादृष्टिसे 
देवताओं एवं विष्णुजीकी ओर देखकर गम्भीर वाणीमें 
कहने लगे-- ॥ ३३॥ 

शिवजी बोले--हे सुरेश्वर! इस समय मैंने 
देवताओंका कार्य भलीभाँति जान लिया है तथा महाबुद्धिमान्‌ 
विष्णु एवं नारदके मायाबलको भी मैं अच्छी तरह 
जानता हूँ॥ ३४॥ 

हे देवसत्तम! मैं उन अधर्मा दैत्यों तथा त्रिपुरका 
विनाश करूँगा, इसमें संशय नहीं है॥ ३५॥ 

किंतु दृढ़ मनवाले वे महादैत्य मेरे भक्त हैं, यद्यपि 
मायासे मोहित होकर उन्होंने धर्मका त्याग कर दिया है, 
इसलिये मैं किस प्रकार उनका वध कर सकता हूँ॥ ३६॥ 

जब त्रिपुरमें रहनेवाले सभी दैत्य मेरी भक्तिसे रहित 
हो गये हैं, तो उनका वध भगवान्‌ विष्णु करेंगे, जिन्होंने 
बहानेसे दैत्योंको धर्मच्युत किया है॥ ३७॥ 

है मुने! इस प्रकार शिवजीके वचनको सुनकर 
सभी देवता तथा विष्णु अनमने हो गये॥ ३८ ॥ 

अनन्तर देवताओं एवं विष्णुको उदास देखकर 
सृष्टिकर्ता ब्रह्माने हाथ जोड़कर शिवजीसे कहा-- ॥ ३९॥ 

ब्रह्माजी बोले-- [ हे प्रभो!] आपको कोई पाप नहीं 
लगेगा; क्योंकि आप परम योगवेत्ता हैं, आप परमेश्वर, 
परब्रह्म तथा सर्वदा देवताओं एवं ऋषियोंके रक्षक हैं ॥ ४० ॥ 

आप ही प्रेरणा देनेवाले हैं। आपके ही शासनसे 
मोहित होकर उन्होंने अपने धर्म तथा आपकी पूजाका 
त्याग कर दिया है, फिर भी वे दूसरोंके द्वारा अवध्य हैं॥ ४१॥ 

अतः हे महादेव ! हे देवर्षिप्राणशक्षक |! आप सज्जनोंकी 
रक्षाके लिये इन म्लेच्छजातियोंका वध कीजिये॥ ४२॥ 

राजाका कर्तव्य होता है कि धर्मकी रक्षा करे तथा 
पापियोंका वध करे। आप राजा हैं, इसलिये ब्राह्मण तथा 
साधुओंकी रक्षाके निमित्त स्वयं आपको इस कण्टकका 
शोधन करना चाहिये। ऐसा करनेसे आपको पाप नहीं 
लगेगा ॥ ४३ ॥ 

यदि राजा इस प्रकार अपने राज्यकी रक्षा करे, तो 


उसे इस लोकमें सर्वलोकाधिपत्य तथा परम कल्याण प्राप्त 
होता है। इस कारण आप स्वयं त्रिपुकका वधकर इन 
देवताओंकी रक्षा कीजिये, [ प्रभो | | विलम्ब न करें ॥ ४४॥ 

हे देवदेवेश ! मुनि, इन्द्र, ईश्वर, यज्ञ, वेद, समस्त शास्त्र 
तथा मैं और विष्णु--ये सभी आपकी प्रजाएँ हैं । हे प्रभो ! 
आप देवगणोंके सार्वभौम सम्राट्‌, सर्वेश्वर हैं और विष्णुसे 
लेकर सारा संसार आपका परिवार है॥ ४०-४६ ॥ 

है अज! विष्णु आपके युवराज हैं, मैं आपका 
पुरोहित हूँ एवं ये इन्द्र आपके राज्यकी देखभाल 
करनेवाले तथा आपकी आज्ञाके परिपालक हैं॥ ४७॥ 

हे सर्वेश! इसी प्रकार अन्य देवता भी आपके 
शासनमें रहकर सदा अपने-अपने कार्य करते हैं, यह 
सत्य है, सत्य है, इसमें सन्देह नहीं है॥ ४८ ॥ 

सनत्कुमार बोले--इस प्रकार उन ब्रह्माका वचन 
सुनकर देवरक्षक भगवान्‌ शंकर प्रसन्‍नचित्त होकर 
ब्रह्मासे कहने लगे-- ॥ ४९॥ 

शिवजी बोले--हे ब्रह्मन्‌ ! यदि मैं वस्तुत: देवराज 
तथा सबका सम्राट्‌ कहा गया हूँ, फिर भी मेंरे पास ऐसा कोई 
साधन नहीं है, जिससे मैं इस पदको ग्रहण कर सकूँ॥ ५०॥ 

मेरे पास योग्य सारथीसहित महादिव्य रथ नहीं 
है और संग्राममें विजय दिलानेवाला धनुष-बाण आदि 
भी नहीं है, जिस रथपर बैठकर, धनुष-बाण लेकर तथा 
अपना मन लगाकर उन प्रबल दैत्योंका संग्राममें वध कर 
सकूँ॥ ५१-५२॥ 

सनत्कुमार बोले--तब ब्रह्मा, इन्द्र एवं विष्णुके 
सहित सभी देवता प्रभुके वचनको सुनकर परम प्रसन्न हो 
उठे और महेश्वरको प्रणामकर उनसे कहने लगे-- ॥ ५३ ॥ 

देवता बोले--हे देवेश ! हे महेश्वर ! हे स्वामिन्‌! 
हमलोग आपके रथादि उपकरण बनकर युद्धके लिये 
तैयार हैं॥ ५४॥ 

इस प्रकार कहकर प्रसन्न हुए वे सभी देवता 
एकत्रित हो शिवजीकी इच्छा जानकर हाथ जोड़कर 
अलग-अलग कहने लगे॥ ५५॥ 


॥इस प्रकार श्रीजशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शिवस्तुतिवर्णन 
नामक छठा अध्याय पूर्ण हुआ॥ ६ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सातवाँ अध्याय 
भगवान्‌ शिवकी प्रसन्‍नताके लिये देवताओंद्वारा मन्त्रजप, शिवका प्राकट्य तथा त्रिपुर- 
विनाशके लिये दिव्य रथ आदिके निर्माणके लिये विष्णुजीसे कहना 


सनत्कुमार बोले--समस्त देवता आदिके इस 
वचनको सुनकर शरणागतोंकी रक्षा करनेवाले भक्तवत्सल 
सदाशिवने उनकी बात स्वीकार कर ली। हे मुने! इसी 
बीच देवी पार्वती अपने दोनों पुत्रोंकोी लेकर वहाँ आ 
गयीं, जहाँ सदाशिव देवताओंके साथ स्थित थे॥ १-२॥ 

तब देवीको वहाँ उपस्थित देखकर विष्णु आदि 
सभी देवता आश्चर्ययुक्त हो गये और सम्भ्रमयुक्त होकर 
नम्नतासे उन्हें शीघ्रतापूर्वक प्रणाम करने लगे॥ ३॥ 

हे मुने! उन सभीने शुभ लक्षण प्रकट करनेवाला 
जय-जयकार किया और उनके आनेका कारण न जानते 
हुए वे लोग मौन हो गये। इसके बाद सभी देवताओंसे 
स्तुत एवं अद्भुत कुतूहल करनेवाली वे देवी नानालीला- 
विशारद अपने स्वामीसे प्रेमपूर्वक कहने लगीं-- ॥ ४-५ ॥ 

देवी बोलीं--हे विभो! हे पुत्रवानोंमें श्रेष्ठ | उत्तम 
आभूषणोंसे भूषित तथा सूर्यके समान देदीप्यमान खेलते 
हुए अपने षण्मुख पुत्रकों देखिये॥६॥ 

सनत्कुमार बोले--जब लोकमाताने अपनी वाणीसे 
इस प्रकार शिवजीको सम्बोधित करते हुए कहा, तब स्कन्दके 
मुखामृतका पान करते हुए शिवजीको तृप्ति नहीं हुई ॥ ७॥ 

उस समय महेश्वरको दैत्योंके तेजसे पीड़ित होकर 
आये हुए देवताओंका स्मरण नहीं रहा और वे स्कन्दका 
आलिंगन करके तथा उनका सिर सूँघकर बड़े प्रसन्‍न हुए ॥ ८ ॥ 

अनेक लीलाओंमें विशारद श्रीजगदम्बा भी महेश्वरसे 
मन्त्रणाकर कुछ कालतक वहीं स्थित रहकर पुन: उठ खड़ी 
हुईं। इसके बाद सभी देवताओंसे वन्दित होते हुए उत्तम 
लीलावाले भगवान्‌ सदाशिवने कार्तिकेय, नन्‍्दी तथा उन 
गिरिराजपुत्रीके साथ अपने भवनमें प्रवेश किया ॥ ९-१० ॥ 

हे मुने! [शंकरको घरमें गया देख] सम्पूर्ण देवता 
महाव्याकुल एवं क्षुब्धमन होकर बुद्धिमान्‌ देवाधिदेवके 
द्वारके समीप खड़े रहे। अब हम क्‍या करें, कहाँ जायूँ, 
कौन हमलोगोंको सुख देनेवाला है और यह क्‍या हो 
गया ? हाय हमलोग मारे गये--ऐसा वे सब कहने लगे। 


एक-दूसरेको देखकर इन्द्र आदि अत्यन्त व्याकुल हो 
गये और अपने भाग्यको धिक्कारते हुए विकल वचन 
कहने लगे। कुछ देवताओंने कहा--हाय ! हमलोग बड़े 
पापी हैं। दूसरोंने कहा--हाय, हम अभागे हैं, अन्योंने 
कहा-वे असुर तो बड़े भाग्यवान्‌ हैं॥ ११--१४॥ 

उसी समय उनके अनेक प्रकारके शब्दोंको सुनकर 
महातेजस्वी कुम्भोदर [नामका गण] देवताओंको दण्डसे 
मारने लगा। तब वे देवता भयभीत होकर हाय-हाय 
करते हुए वहाँसे भाग गये। कितने ही मुनि तथा अन्य 
लोग गिर पड़े, उस समय चारों ओर हाहाकार होने 
लगा। इन्द्र अत्यन्त व्याकुल होकर घुटनोंके बल पृथ्वीपर 
गिर पड़े, इसी प्रकार अन्य देवता तथा ऋषि भी व्याकुल 
होकर पृथ्वीपर गिर पड़े॥ १५--१७॥ 

तब सभी देवता एवं मुनि परस्पर मिलकर व्याकुल 
हो शिवके मित्रभूत ब्रह्मा एवं विष्णुके समीप गये॥ १८॥ 

उस समय कश्यपादि सभी मुनि संसारका भय दूर 
करनेवाले विष्णुजीसे कहने लगे--अहो ! यह प्रारब्धका 
बल है। दूसरे द्विज कहने लगे कि अभाग्यसे हमारा काम 
पूरा नहीं हुआ और दूसरे लोग अति विस्मित होकर 
विचार करने लगे कि यह विघ्न कैसे उपस्थित हो गया! 
है मुने! तब कश्यपादिके द्वारा कहे गये इस वचनको 
सुनकर विष्णुजी मुनियों तथा देवताओंको सान्त्वना देते 
हुए यह वचन कहने लगे--॥ १९--२१॥ 

विष्णु बोले--हे देवताओ! हे मुनियो! आप 
सभीलोग हमारा वचन आदरसे सुनिये, आपलोग इस 
प्रकार क्‍यों दुखी हो रहे हैं, आपलोग अपने समस्त 
दुःखोंका त्याग कर दीजिये। हे देवताओ! महान्‌ 
लोगोंका आराधन सरल नहीं है, आपलोग स्वयं विचार 
कीजिये, बड़े लोगोंकी आराधनामें पहले दुःख ही होता 
है--ऐसा हमने सुना है। हे देवताओ ! शिवजी दृढ़ताको 
जानकर निश्चय ही प्रसन्‍न हो जाते हैं॥ २२-२३॥ 

सदाशिव सभी गणोंके अध्यक्ष एवं परमेश्वर हें। 


रुद्रसंहिता-युद्धखं० -अ० ८ ] # विश्वकर्मद्वारा निर्मित सर्वदेवमय दिव्य रथका वर्णन * 


७५०३ 


फ्रफफफफ्रफकक्रफ्रफ््रफफ फ्फफफ्रफक्ा्र ाौकक्ररफफकफरक्रफक्क्रफकरफक्क फक्रफघ्फराफ््र क्फक््क्रफ्रफफफफ्रफफकफ््रफा्क्रफ्रफ्रफफ्फक््र फक्रक्रफऋ्रफरफ्फक्रफ्रफ्रफऋफ्रफ 


आप सभीलोग अपने मनमें विचार कीजिये कि वे सहसा 
कैसे वशमें हो सकते हैं। सबसे पहले ३» का उच्चारण 
करके उसके बाद “नमः ' उच्चारण करे। पुनः 'शिवाय', 
फिर दो बार शुभं-शुभं, इसके बाद दो बार 'कुरु' बताया 
गया है। तदनन्तर 'शिवाय नम: ' तदनन्तर प्रणव लगाना 
चाहिये। (3 नमः शिवाय शुभं शुभं कुरु कुरु शिवाय 
नम: 3३») हे देवताओ! यदि आपलोग शिवजीके लिये 
इस मन्त्रका एक करोड़ सदा जप करें, तो शिवजी प्रसन्न 
होकर तुम्हारा कार्य अवश्य करेंगे॥ २४--२७॥ 

हे मुने | उन सर्वसमर्थ विष्णुके द्वारा ऐसा कहे जानेपर 
देवतालोग उसी तरह शिवकी आराधना करने लगे । उस समय 
विष्णुजी भी ब्रह्माजीके साथ शिवमें अपना मन एकाग्रकर 
देवताओं एवं मुनियोंका विशेष रूपसे कार्य सिद्ध करनेके 
निमित्त जप करने लगे। हे मुनिसत्तम ! धेर्य धारणकर वे 
देवगण बारंबार 'शिव ' इस प्रकार उच्चारण करते हुए एक 
करोड़ मन्त्रका जपकर वहीं स्थित हो गये ॥ २८--३० ॥ 

इसी बीच स्वयं सदाशिव उनके सामने साक्षात्‌ यथोक्त 
स्वरूपसे प्रकट हो गये और यह वचन कहने लगे-- ॥ ३१॥ 

श्रीशिव बोले--हे हरे! हे विधे। हे देवगण! 
शुभब्रतवाले हे मुनियो! मैं इस जपसे प्रसन्न हूँ, आपलोग 
अभीष्ट वर माँगिये॥ ३२॥ 

देवगण बोले--हे देवेश ! हे जगदीश ! हे शंकर ! 
यदि आप प्रसन हैं, तो देवताओंको व्याकुल जानकर त्रिपुरोंका 
वध कीजिये। हे परमेशान ! हे दीनबन्धो! हे कृपाकर ! 
आप हम सबकी रक्षा करें; क्योंकि आपने ही विपत्तियोंसे 
देवताओंकी सदा बारंबार रक्षा की है॥ ३३-३४॥ 


सनत्कुमार बोले--हे ब्रह्मन्‌! तब ब्रह्मा, विष्णु 
एवं देवताओंका कहा गया यह वचन सुनकर शिवजीने 
मन-ही-मन हँसकर कहा-- ॥ ३५॥ 

महेश बोले--हे विष्णो! हे विधे! हे देवगणो! 
हे मुनियो! आप सब त्रिपुरको नष्ट हुआ समझकर आदर 
करके मेरे वचनको सुनें । आपलोगोंने पूर्व समयमें जो रथ, 
सारथी, दिव्य धनुष तथा उत्तम बाण देना स्वीकार किया 
था, वह सब शीघ्र उपस्थित कीजिये । हे विष्णो | हे विधे | 
आप त्रिलोकाधिपति हैं, इसलिये शीघ्र हमारे सम्राट्‌ पदके 
योग्य सामग्री यत्नपूर्वक उपस्थित कीजिये । त्रिपुरको नष्ट 
समझकर सृष्टि तथा पालनके लिये नियुक्त किये गये आप 
दोनों इन देवताओंकी सहायता करें॥ ३६--३९॥ 

यह मन्त्र महापुण्यप्रद, मुझे प्रसन्‍न करनेवाला, 
शुभ, भोग-मोक्ष प्रदान करनेवाला, सभी प्रकारकी 
कामनाओंको पूर्ण करनेवाला, शिवभक्तोंको सुख देनेवाला, 
धन्य, यश देनेवाला, आयुको बढ़ानेवाला, स्वर्गकी इच्छा 
करनेवालोंको स्वर्ग तथा कामनारहित पुरुषोंको मुक्ति 
देनेवाला है, यह मुमुक्षुओंको भोग तथा मोक्ष दोनों प्रदान 
करता है। जो मनुष्य पवित्र होकर नित्य इस मन्त्रका जप 
करता है अथवा इस मन्त्रको सुनता अथवा सुनाता है, 
उसकी समस्त कामनाएँ पूर्ण हो जाती हैं॥ ४०--४२॥ 

सनत्कुमार बोले--उन परमात्मा शिवजीके इस 
वचनको सुनकर सभी देवता प्रसन्‍न हो गये और विष्णु एवं 
ब्रह्माको अधिक प्रसन्नता हुई। तदनन्तर उनकी आज्ञासे 
विश्वकर्माने संसारके कल्याणके लिये सर्वदेवमय, दिव्य 
तथा अत्यन्त सुन्दर रथका निर्माण किया ॥ ४३-४४ ॥ 


॥ इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें देवस्तुतिवर्णन 
नामक सातवाँ अध्याय पूर्ण हुआ॥ ७॥ 


जपाय-75-#अुक-क-३४४--पफपपफपफ 


आठवाँ अध्याय 
विश्वकर्मद्वारा निर्मित सर्वदेवमय दिव्य रथका वर्णन 
व्यासजी बोले--हे सनत्कुमार! हे सर्वज्ञ! हे | शिवजीके लिये निर्मित किया॥ १-२॥ 


शैवप्रवर ! हे सन्‍्मते! हे तात! आपने परमेश्वरकी यह 


सूतजी बोले--उन व्यासजीके इस वचनको 


अद्भुत कथा सुनायी। अब आप सर्वदेवमय परम दिव्य | सुनकर मुनीश्वर सनत्कुमार शिवजीके चरणकमलोंका 
रथके निर्माणका वर्णन कीजिये, जिसे बुद्धिमान्‌ विश्वकर्मने | स्मरण करके कहने लगे--॥ ३॥ 


७०४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सनत्कुमार बोले--हे व्यास! हे महाप्राज्ञ! हे 
मुने! में शिवजीके चरणकमलोंका ध्यानकर अपनी बुद्धिके 
अनुसार रथ आदिके निर्माणका वर्णन करूँगा, आप 
उसका श्रवण करें। विश्वकर्माने रुद्रदेबके सर्वलोकमय 
तथा दिव्य रथको यत्नसे आदरपूर्वक बनाया॥ ४-५ ॥ 
यह सर्वसम्मत तथा भूतमय रथ सुवर्णका बना हुआ 
था। उसके दाहिने चक्रमें सूर्य एवं बाँये चक्रमें चन्द्रमा 
विराजमान थे। हे विप्रेन्द्र ! दाहिने चक्रमें बारह अरे लगे 
हुए थे, उन अरोंमें बारहों आदित्य प्रतिष्ठित थे और बायाँ 
पहिया सोलह अरोंसे युक्त था। हे सुब्रत ! बायें पहियेके 
सोलह अरे चन्द्रमाकौी सोलह कलाएँ थीं। सभी नक्षत्र 
उस वामभागके पहियेकी शोभा बढ़ा रहे थे॥ ६--८॥ 
हे विप्रश्नेष्ठ | छहों ऋतुएँ उन दोनों पहियोंकी नेमि 
थीं। अन्तरिक्ष उस रथका अग्रभाग हुआ और मन्दराचल 
रथनीड हुआ। अस्ताचल तथा उदयाचल उसके दोनों कूबर 
कहे गये हैं। महामेरुउस रथका अधिष्ठान तथा अन्य 
पर्वत उसके केसर थे। संवत्सर उस रथका वेग था तथा 
दोनों अयन (उत्तरायण एवं दक्षिणायन) चक्रोंके संगम 
थे। मुहूर्त उसके बन्धुर (बन्धन) तथा कलाएँ उसकी 
कौलियाँ कही गयी हैं | काष्ठा (कलाका तीसवाँ भाग) 
उसका घोण (जूएका अग्रभाग) और क्षण उसके अक्षदण्ड 
कहे गये हैं । निमेष उस रथका अनुकर्ष (नीचेका काष्ठ ) 
और लव उसका ईषा कहा गया है ॥ ९--१२॥ 
झुलोक इस रथका वरूथ (लोहेका पर्दा) तथा 
स्वर्ग और मोक्ष उसकी दोनों ध्वजाएँ थीं। भ्रम और 
कामदुग्ध उसके जूएके दोनों सिर कहे गये हैं॥ १३॥ 
व्यक्त उसका ईषादण्ड, वृद्धि नड्वल, अहंकार उसके 
कोने तथा पंचमहाभूत उस रथके बल कहे गये हैं॥ १४॥ 
समस्त इन्द्रियाँ ही उस रथके चारों ओरके आभूषण 
थे। हे मुनिसत्तम ! श्रद्धा ही उस रथकी गति थी॥ १५॥ 
हे सुत्रतो! उस समय षडंग (शिक्षा, कल्प, निरुक्त, 
व्याकरण, छन्‍्द तथा ज्योतिष) उसके आभूषण बने। पुराण, 
न्याय, मीमांसा तथा धर्मशास्त्र उसके उपभूषण बने ॥ १६॥ 
सब लक्षणोंसे युक्त वर उसके बलके स्थान कहे 


गये हैं। वर्णाश्रमधर्म उसके चारों चरण तथा मन्त्र घण्टा 
कहे गये हैं। हजारों फणोंसे विभूषित अनन्त नामक सर्प 
उस रथके बन्धन हुए, दिशाएँ एवं उपदिशाएँ पाद बनीं। 
पुष्करादि तीर्थ उस रथकी रत्नजटित सुवर्णमय पताकाएँ 
और चारों समुद्र उस रथको ढँकनेवाले वस्त्र कहे गये 
हैं॥ १७--१९॥ 

सभी प्रकारके आभूषणोंसे भूषित गंगा आदि सभी 
श्रेष्ठ नदियाँ हाथोंमें चँवर लिये हुए स्त्रीरूपमें सुशोभित 
होकर जगह-जगह स्थान बनाकर रथकी शोभा बढ़ाने 
लगीं। आवह आदि सातों वायु स्वर्णमय उत्तम सोपान 
बने एवं लोकालोक पर्वत उस रथके चारों ओर 
उपसोपान बने। मानस आदि सरोवर उस रथके बाहरी 
उत्तम विषम स्थान हुए॥ २०--२२॥ 

सभी वर्षाचल उस रथके चारों ओरके पाश और 
तललोकमें निवास करनेवाले सभी प्राणी उस रथके 
तलके भाग कहे गये हैं। भगवान्‌ ब्रह्मा उसके सारथि 
और देवतागण घोड़ेकी रस्सी पकड़नेवाले कहे गये हैं। 
ब्रह्मदैवत 3»कार उन ब्रह्माका चाबुक था। अकार उसका 
महान्‌ छत्र, मन्दराचल उस छत्रको धारण करनेवाला 
पार्श्ववर्ती दण्ड, पर्वतराज सुमेरु धनुष तथा स्वयं 
भुजंगराज शेषनाग उस धनुषकी डोरी बने॥ २३--२५॥ 

श्रुतिस्वरूपा भगवती सरस्वती उस धनुषका घण्टा 
बनीं। महान्‌ तेजस्वी विष्णुको बाण तथा अग्निको उस 
बाणका शल्य कहा गया है। हे मुने! चारों वेद उस 
रथके घोड़े कहे गये हैं। सभी प्रकारकी ज्योतियाँ उन 
अश्वोंकी परम आभूषण बनीं। समस्त विषसम्भूत पदार्थ 
सेना बने। सभी वायु बाजा बजानेवाले कहे गये हैं। 
व्यास आदि ऋषिगण उसे ढोनेवाले हुए॥ २६--२८ ॥ 

[सनत्कुमार बोले-- ] हे मुनीश्वर ! अधिक कहनेसे 
क्या लाभ, मैं संक्षेपमें ही बताता हूँ कि ब्रह्माण्डमें जो कुछ 
भी वस्तु है, वह सब उस रथमें विद्यमान कही गयी है॥ २९ ॥ 

परम बुद्धिमान्‌ विश्वकर्माने ब्रह्मा तथा विष्णुकी 
आज्ञासे इस प्रकारके रथ आदिसे युक्त शुभ साधनका 
भलीभाँति निर्माण किया था॥३०॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें रधादियुद्धप्रकारवर्णन 
नामक आठवाँ अध्याय पूर्ण हुआ॥ ८ ॥ 


जय आकर ृा0-कैसन--फक्‍फपफपफ 


रुद्रसंहिता-युद्धखं० -अ० ९ ] 


# भगवान्‌ शंकरका त्रिपुर-वधके लिये प्रस्थान « 


"०७ 


नोवाँ अध्याय 


ब्रह्मजीको सारथी बनाकर भगवान्‌ शंकरका दिव्य रथमें आरूढ़ होकर अपने गणों तथा 
देवसेनाके साथ त्रिपुर-वधके लिये प्रस्थान, शिवका पशुपति नाम पड़नेका कारण 


सनत्कुमार बोले--इस प्रकारके महादिव्य तथा 
अनेक आश्चर्योंसे युक्त रथमें वेदरूपी घोड़े जोतकर 
ब्रह्माजीने उसे शिवजीको समर्पित किया। इसे शिवजीको 
अर्पण करके उन्होंने विष्णु आदि देवगणोंके सम्माननीय 
देवेश शिवजीसे बहुत प्रार्थना करके उन्हें रथपर बैठाया। 
तब समस्त रथ-सामग्रियोंसे सम्पन्न उस दिव्य रथपर 
सर्वदेवमय महाप्रभु शम्भु आरूढ़ हुए॥ १--३॥ 

उस समय ऋषि, देवता, गन्धर्व, नाग, ब्रह्मा, विष्णु 
तथा समस्त लोकपाल उनकी स्तुति करने लगे॥ ४॥ 

गानमें प्रवीण अप्सराओंसे घिरे हुए वरदायक 
शिवजी उस सारथी (ब्रह्मा)-की ओर देखते हुए शोभित 
होने लगे। सर्वलोकमय उस निर्मित रथपर सदाशिवके 
चढ़ते ही वेदरूपी घोड़े सिरके बल पृथ्वीपर गिर पड़े, 
जिससे पृथ्वी तथा सभी पर्वत चलायमान हो गये और 
शेषनाग भी उस भारको सहनेमें असमर्थ होनेके कारण 
कम्पित हो उठे। तब पृथ्वीको धारण करनेवाले भगवान्‌ 
शेष वृषेन्रका रूप धारणकर क्षणमात्रके लिये उस रथको 
उठाकर स्थापित करने लगे, किंतु रथपर आरूढ़ शिवजीके 
परम तेजको सहन करनेमें असमर्थ वृषेन्द्र भी घुटनोंके 
बल पृथ्वीपर गिर पड़े ॥ ५--९॥ 

तब हाथमें लगाम पकड़े हुए ब्रह्माजीने शंकरजीकी 
आज्ञसे घोड़ोंको उठाकर रथको व्यवस्थित किया॥ १०॥ 

उसके बाद ब्रह्माजी स्वयं उस श्रेष्ठ रथपर सवार 
हो शिवकी आज्ञासे मन तथा पवनके समान वेगवाले रथमें 
जुते हुए उन वेदरूपी घोड़ोंको तेजीसे हाँकने लगे। शिवजीके 
बैठ जानेपर वह रथ उन बलवान्‌ दानवोंके आकाशस्थित 
तीनों पुरोंको उद्देश करके चलने लगा॥ ११-१२॥ 

उस समय देवगणोंकी ओर देखकर कल्याण 
करनेवाले भगवान्‌ रुद्रने कहा-हहे श्रेष्ठ देवताओ ! यदि 
आपलोग मुझे पशुओंका अधिपति बना दें, तो मैं 
असुरोंका वध करूँ। देवताओं तथा अन्य लोगोंके 
पथक्‌-पृथक्‌ पशुत्वकी कल्पना करनेपर ही वे दैत्यश्रेष्ठ 


वधके योग्य हो सकते हैं, अन्यथा नहीं॥ १३-१४॥ 

सनत्कुमार बोले--उन बुद्धिमान्‌ देवाधिदेवके 
इस वचनको सुनकर सभी देवता पशुत्वके प्रति शंकित 
होकर दुःखित हो गये। तब देवाधिदेव अम्बिकापति 
शंकर देवताओंका भाव जानकर हँसते हुए उन देवताओंसे 
कहने लगे--॥ १५-१६॥ 

शम्भु बोले--हे देवगणो ! पशुभावको प्राप्त होनेपर 
भी आपलोगोंका पात नहीं होगा, मेरी बात सुनिये और उस 
पशुभावसे अपनेको मुक्त कीजिये। जो इस दिव्य पाशुपत 
ब्रतका आचरण करेगा, वह पशुत्वसे मुक्त हो जायगा, मैंने 
आपलोगोंसे सत्य प्रतिज्ञा की है॥ १७-१८ ॥ 

हे श्रेष्ठ देववाओ! जो अन्य लोग भी मेरे 
पाशुपतब्रतका आचरण करेंगे, वे पशुत्वसे मुक्त हो जायँगे, 
इसमें संशय नहीं है। जो निष्ठापूर्वक बारह वर्ष, छ: वर्ष 
अथवा तीन वर्षतक मेरी उपासना करेगा, वह पशुभावसे 
छूट जायगा। इसलिये हे श्रेष्ठ देवताओ | यदि आप लोग 
इस श्रेष्ठ एवं दिव्य ब्रतका आचरण करेंगे, तो पशुत्वसे 
मुक्त हो जायँगे, इसमें सन्देह नहीं है॥ १९--२१॥ 

सनत्कुमार बोले--उन परमात्मा महेश्वरका यह 
वचन सुनकर ब्रह्मा, विष्णु आदि देवगणोंने कहा--ऐसा 
ही होगा। इसलिये [हे वेदव्यास!] देवता एवं असुर 
सभी उन प्रभुके पशु हैं और पशुओंको पाशसे मुक्त 
करनेवाले रुद्र भगवान्‌ शंकर पशुपति हैं॥ २२-२३॥ 

तभीसे उन महेश्वरका यह कल्याणप्रद पशुपति 
नाम भी सभी लोकोंमें प्रसिद्ध हुआ॥ २४॥ 

उसके बाद सभी देवता तथा ऋषि प्रसनन्‍नतापूर्वक 
जय-जयकार करने लगे। स्वयं देवेश, ब्रह्मा, विष्णु एवं 
अन्य लोग भी बहुत प्रसन्‍न हुए। उस समय उन 
परमात्माका जैसा अद्भुत रूप था, उसका वर्णन सैकड़ों 
वर्षोमें भी नहीं किया जा सकता॥ २५-२६॥ 

इस प्रकारके स्वरूपवाले, सबके लिये सुखदायक 
अखिलेश्वर महेश तथा महेशानी त्रिपुरको मारनेके लिये 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफ्रक्ररफक्क्रफमफफ्रफफकफ्रफमफफ्रकर कफ फ्रफरफकफ फक क्र क्र कफ फक्क् फ फर्क फरफ्रक फरफ्.कर्क्रफक् फ््फफ्रफक्फ्फ्रफर्क्रफाक्क्ररक्फक््रफाफ्रफफक्क्र कफ क्र फर्क फर्क कफ 


चल पड़े। जिस समय देवाधिदेव उस त्रिपुरका वध 
करनेके लिये चले, उस समय सूर्यके समान तेजस्वी इन्द्र 
आदि सभी देवता उत्तम हाथी, घोड़े, सिंह, रथ तथा 
बैलपर सवार हो उनके पीछे-पीछे चले। हाथोंमें हल, 
शाल, मूसल, विशाल पर्वतके समान भुशुण्ड तथा विविध 
आयुध धारण किये हुए पर्वतसदूश वे इन्द्रादि देवता प्रसन्‍न 
होकर [ त्रिपुरका वध करनेके लिये] चले॥ २७--२९॥ 

उस समय अनेक प्रकारके आयुधोंसे युक्त तथा 
परम प्रकाशमान इन्द्र, ब्रह्मा, विष्णु आदि देवता महोत्सव 
मनाते हुए तथा शिवजीकी जय-जयकार करते हुए उन 
महेश्वरके आगे-आगे चल रहे थे॥३०॥ 

उस समय हाथमें दण्ड लिये हुए तथा जटा धारण 
किये हुए सभी मुनि हर्षित हुए और आकाशमें विचरण 
करनेवाले सिद्ध तथा चारण पुष्पवृष्टि करने लगे॥ ३१॥ 

हे ब्राह्मणश्रेष्ठ! जो सभी गणेश्वर तीनों पुरोंको जा 
रहे थे, उनकी संख्या बतानेमें कौन समर्थ है, तथापि मैं 
कुछको कह रहा हूँ॥ ३२॥ 

गणेश्वरों और देवगणोंके साथ सभी गणोंसे श्रेष्ठ 
भृंगी विमानमें चढ़कर महेन्द्रके समान त्रिपुरका वध 
करनेके लिये चला। केश, विगतवास, महाकेश, महाज्वर, 
सोमवल्ली, सवर्ण, सोमप, सनक, सोमधुृक्‌, सूर्यवर्चा, 


सूर्यप्रेषण, सूर्याक्ष, सूरि, सुर, सुन्दर, प्रस्कन्द, कुन्दर, 
चण्ड, कम्पन, अतिकम्पन, इन्द्र, इन्द्रजब, हिमकर, 
यन्ता, शताक्ष, पंचाक्ष, सहस्राक्ष, महोदर, सतीजुह, 
शतास्य, रंक, कर्पूरपूतन, द्विशिख, त्रिशिख, अहंकारकारक, 
अजवक्त्र, अष्टवक्त्र, हयवक्त्र तथा अर्धवक्त्र इत्यादि 
बहुत-से असंख्य वीरगण, जो लक्ष्य-लक्षणसे रहित थे, 
वे शिवजीको घेरकर चले॥ ३३--३९॥ 

जो गण महादेव शिवको घेरकर उनके साथ चल 
रहे थे, वे मससे ही चराचर जगत्‌को भस्म करनेमें समर्थ 
थे। किंतु यहाँ तो पिनाकधारी भगवान्‌ शंकर स्वयं ही 
त्रिपुकको जलानेमें समर्थ थे। उन शम्भुको रथ, बाण, 
गणों तथा देवताओंकी क्‍या आवश्यकता थी, किंतु हे 
व्यास! हाथमें पिनाक धारण किये वे अपने गणों तथा 
देवताओंके साथ दैत्योंके उन तीनों पुरोंको जलानेके लिये 
जा रहे थे। यह उनकी अद्भुत लीला है॥ ४०--४२॥ 

हे ऋषिश्रेष्ठ | उसमें जो कारण है, उसे मैं आपसे 
कह रहा हूँ। दूसरोंके पापोंका नाश करनेवाले उन्होंने 
अपने यशका त्रिलोकीमें विस्तार करनेके निमित्त ऐसा 
किया और दूसरा यह भी कारण है कि दुष्टोंके मनमें 
यह विश्वास हो जाय कि सभी देवगणोंमें शिवजीसे 
बढ़कर अन्य कोई नहीं है॥ ४३-४४॥ 


॥ इस प्रकार श्रीजशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जिवयात्रावर्णन नामक 
नौवाँ अध्याय पूर्ण हुआ॥ ९ ॥ 


ज7*-०७छ»-७-$-पफ- 
दसवा अध्याय 
भगवान्‌ शिवका त्रिपुरपर सन्धान करना, गणेशजीका विघ्न उपस्थित करना, आकाशवाणीद्वारा 
बोधित होनेपर शिवद्वारा विध्ननाशक गणेशका पूजन, अभिजित्‌ मुहूर्तमें तीनों पुरोंका एकत्र 
होना और शिदद्वारा बाणाग्निसे सम्पूर्ण त्रिपुरको भस्म करना, मयदानवका बचा रहना 


सनत्कुमार बोले--[हे व्यासजी!] इसके बाद 
महादेव शम्भु सम्पूर्ण सामग्रियोंसे युक्त हो उस रथपर बैठकर 
दैत्योंके सम्पूर्ण त्रिपुरको दग्ध करनेके लिये उद्यत हुए। 
उस रथके शीर्ष स्थानपर स्थित हो वे धनुषको चढ़ाकर 
उसपर उत्तम बाण सन्धानकर अत्यन्त अद्भुत प्रत्यालीढ 
आसनमें स्थित होकर दूढमुष्टिमें धनुषको पकड़कर अपनी 
दृष्टिमें दृष्टि डालकर निश्चल हो सौ हजार वर्षपर्यन्त 


वहाँ स्थित रहे। उस समय वे गणेशजी उन शिवजीके 
अँगूठेपर स्थिर हो निरन्तर उन्हें पीड़ित करने लगे, जिससे 
उनके लक्ष्यमें त्रिपुर दिखायी न पड़े ॥ १--४॥ 

तब मुंजकेश, विरूपाक्ष तथा धनुष-बाणधारी शंकरने 
यह अत्यन्त मनोहर आकाशवाणी सुनी । हे जगदीश ! हे ईश ! 
है भगवन्‌ ! जबतक आप इन गणेशजीका पूजन नहीं करेंगे, 
तबतक आप त्रिपुरका नाश नहीं कर सकेंगे ॥ ५-६ ॥ 


रुद्रसंहिता-युद्धखं० -अ० १० ] 


* भगवान्‌ शिवका त्रिपुरपर सन्धान करना * 

फ्रफफफफफ्रफाक््रोफ्रफ्रफफ्फ्फ्रफाफ्फक्क्रफ्क्फ्क्कफ्रफअफफ्फ्शकफक्रफ्र फकरफ््रभक्क्रक्र क्र फ्क् ककरफ्रफक्र्रफाफ्ररफ््फकक्रकरक््र फ क्रक्रफक्रफ फक्रफ्फफ्रफ्ाफफ्फ 


तदनन्तर यह वचन सुनकर अन्धकका वध करनेवाले 
सदाशिवने भद्रकालीको बुलाकर गणेशजीकी पूजा की ॥ ७॥ 

पूजासे उन गणेशके प्रसन्‍न हो जानेपर भगवान्‌ 
शिवने आकाशमें स्वयं अपने आगे उन महात्मा दैत्य 
तारकपुत्रोंके तीनों पुरोंको देखा, जो यथायोग्य एक- 
दूसरेसे युक्त थे। इस विषयमें कोई ऐसा कहते हैं कि-- 
परब्रह्म देवेश परमेश्वर तो सबके पूजनीय हैं, फिर उनके 
कार्यकी सिद्धि दूसरोंकी प्रसन्‍नतासे हो, यह तो उनके 
लिये उचित नहीं प्रतीत होता ॥ ८--१० ॥ 

वे परब्रह्म, स्वतन्त्र, सगुण, निर्गुण, परमात्मा तथा 
मायासे रहित एवं सभीसे अलक्ष्य हैं। वे परम प्रभु 
पंचदेवात्मक तथा पंचदेवोंके उपास्य हैं। उनका कोई भी 
उपास्य नहीं है, वे ही सबके उपास्य हैं। अथवा हे मुने ! 
सबको वर देनेवाले उन देवाधिदेव महेश्वरकी लीलासे 
सभी चरित सम्भव हैं॥ ११--१३॥ 

जब महादेवजी गणेशका पूजनकर स्थित हो गये, 
उसी समय वे तीनों पुर शीघ्र ही एकमें मिल गये॥ १४॥ 

हे मुने! इस प्रकार त्रिपुरके एक साथ मिल जानेपर 
देवताओं तथा महात्माओंको बड़ी प्रसन्‍नता हुई॥ १५॥ 

तत्पश्चात्‌ समस्त देवगण, महर्षि एवं सिद्धगण 
महादेवजीकी स्तुति करते हुए उनकी जय-जयकार करने 
लगे॥ १६॥ 

इसके बाद जगत्पति ब्रह्मा तथा विष्णुने कहा-हे 
महेश्वर! अब इन दैत्य तारकपुत्रोंके वधकार्यका समय 
उपस्थित हो गया है। हे विभो! आप देवकार्य सम्पन्न 
कीजिये; क्योंकि इनके तीनों पुर एक स्थानमें आ गये 
हैं। हे देवेश! जबतक ये पुर एक-दूसरेसे अलग नहीं 
होते, तबतक आप बाण छोड़िये और त्रिपुरको भस्म कर 
दीजिये॥ १७--१९ ॥ 

तब शंकरजीने धनुषकी डोरी चढ़ाकर उसपर बाण 
रखकर त्रिपुरसंहारके लिये अपने पूज्य पाशुपतास्त्रका 
ध्यान किया॥ २०॥ 

उसके बाद श्रेष्ठ लीलाविशारद शिवजी किसी 
कारणसे उन पुरोंको निरादरकी दृष्टिसे देखने लगे॥ २१॥ 

आप विरूपाक्ष हैं और इन तीनों पुरोंको क्षणमात्रमें 
दग्ध करनेमें समर्थ हैं तथा सज्जनोंकी एकमात्र गति हैं। 


यद्यपि आप देवेश्वर अपनी दृष्टिमात्रसे तीनों लोकोंको 
भस्म करनेमें समर्थ हैं, किंतु हमलोगोंके यशको बढ़ानेके 
लिये आप इनपर अपना बाण छोड़िये॥ २२-२३॥ 
इस प्रकार जब विष्णु, ब्रह्मा आदि समस्त देवताओं ने 
महेश्वरकी स्तुति की, तब उन्होंने उसी बाणसे तीनों 
पुरोंको भस्म करनेकी इच्छा की। उन शिवजीने अभिजितू 
मुहूर्तमें उस अद्भुत धनुषको खींचकर उसकी प्रत्यंचाकी 
टंकारसे अत्यन्त दु:सह शब्द करके और उन असुरोंको 
अपना नाम सुनाकर तथा उन्हें ललकारते हुए करोड़ों 
सूर्योके समान देदीप्यमान बाण छोड़ा॥ २४--२६॥ 
पापनाशक, जाज्वल्यमान, अग्निफलकसे युक्त तथा 
तीव्रगामी उस विष्णुमय बाणने त्रिपुरमें रहनेवाले उन 
तीनों दैत्योंको दग्ध कर दिया॥ २७॥ 


शक्कर कक कक क न कक कक अ क «क्कक को क कया सम मीट क कक सह का सकने कान मकर नम ककक न अर नोडल कमल लक कमान 


| रे ऐट! 


इस प्रकार समुद्रोंकी 
मेखलावाली पृथ्वीपर एक साथ ही गिर पड़े और जले 
हुए वे पुर राखके रूपमें हो गये। शिवकी पूजामें 
व्यतिक्रमके कारण सैकड़ों दैत्य हाहाकार करते हुए उस 
बाणकी अग्निसे भस्म हो गये॥ २८-२९॥ 

जब भाइयोंके सहित तारकाक्ष भस्म होने लगा, तब 
उसने अपने प्रभु भक्तवत्सल भगवान्‌ सदाशिवका स्मरण 
किया। महादेवकी ओर देखकर परम भक्तिसे युक्त होकर 
वह नाना प्रकारके विलाप करता हुआ मन-ही-मन 
उनसे कहने लगा--॥ ३०-३१ ॥ 


७५०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफक्रफ.फफ्रफफरफक््फ फकररफाफ्रफमाक्क्रक्रकरफ्रफऑफफ्रफफकरफ्फ फ् भ फर क्र कर फ्र फक्रफक क्र क्रफक कर्क फिराक फरकरक् फााफ्क्रफक् फ्क्रफक््रे फक् करक्रफक्क फ्रकफॉफ्रफरफ् फक् फर्क 


तारकाक्ष बोला--हे भव! मैंने जान लिया है कि | वस्तु शेष न बची, जो त्रिपुरकी अग्निसे भस्म न हुई हो॥ ३८ ॥ 


आप हमारे ऊपर प्रसन्न हैं, अपने इस सत्यके प्रभावसे 
आप पुनः भाइयोंसहित हमें कब जलायेंगे ? हे भगवन्‌! 
हमलोगोंने वह दुर्लभ वस्तु प्राप्त की है, जो देवताओं 
और असुरोंके लिये भी अप्राप्य है, हमारी बुद्धि जन्म- 
जन्मान्तरमें आपकी भक्तिसे भावित रहे ॥ ३२-३३॥ 

हे मुने! ऐसा कहते हुए उन दैत्योंको शिवजीकी 
आज्ञासे अग्निने अद्भधुत रीतिसे जलाकर राख कर दिया। 
हे व्यासजी! उस अग्निने अन्य बालक तथा वृद्ध 
दानवोंको भी शिवजीकी आज्ञासे शीघ्र ही जलाकर राख 
कर दिया। जिस प्रकार कल्पान्तमें जगत्‌ भस्म हो जाता 
है, उसी प्रकार उस अग्निने वहाँ जो भी स्त्री, पुरुष, 
वाहनादि थे, उन सभीको जला दिया॥ ३४--३६॥ 

बहुत-सी श्रेष्ठ स्त्रियाँ गलेमें भुजाएँ डालनेवाले 
अपने पतियोंको छोड़कर भस्म हो गयीं, सोयी हुई, प्रमत्त 
और रतिश्रान्त स्त्रियाँ भी भस्म हो गयीं॥ ३७॥ 

कोई आधी जलकर चेतनामें आ-आकर बारंबार 
मोहसे मूच्छित हो जाती थी। कोई अति सूक्ष्म भी ऐसी 


केवल एक अविनाशी विश्वकर्मा मयदानवको 
छोड़कर स्थावर तथा जंगम कोई भी बिना जले न बचा, 
वह देवताओंका विरोधी नहीं था, विपत्तिकालमें भी 
महेशका शरणागत भक्त था और शिवजीके तेजसे रक्षित 
था॥ ३९-४० ॥ 

चाहे दैत्य हों, चाहे अन्य प्राणी हों, भावाभावकी 
अवस्थामें तथा कृत-अकृत कालमें महेश्वरके शरणागत 
होनेपर उनका नाशकारक पतन नहीं होता है। इसलिये 
सत्पुरुषोंको ध्यानपूर्वक इस प्रकारका यत्न करना चाहिये, 
जिससे भक्ति बढ़े। निन्‍दासे लोकका क्षय होता है, अत: 
उस कर्मको कभी नही करना चाहिये॥ ४१-४२॥ 

पुरुषको कभी ऐसा कार्य नहीं करना चाहिये, जिससे 
उन त्रिपुरों-जैसा संयोग उपस्थित हो। क्‍या ही उत्तम बात 
होती कि प्रारब्धसे सभीका मन शिवजीमें लगता ॥ ४३ ॥ 

उस समय भी जो दैत्य बान्धवोंसहित शिवपूजनमें 
तत्पर थे, वे सब शिवपूजाके प्रभावसे गणोंके अधिपति 
हो गये॥ ४४॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें त्रिपुरदाहवर्णन 
नामक दसवाँ अध्याय पूर्ण हुआ॥ १० ॥ 


अययय-- 3-७ किक" कतन-7पप7५ 


ग्यारहवाँ अध्याय 
त्रिपुदाहके अनन्तर भगवान्‌ शिवके रौद्ररूपसे भयभीत देवताओंद्वारा 
उनकी स्तुति और उनसे भक्तिका वरदान प्राप्त करना 


व्यासजी बोले--हे ब्रह्मपुत्र ! हे महाप्राज्ञ। आप 
धन्य हैं। हे शैवश्रेष्ठ! त्रिपुके जल जानेपर सभी 
देवताओंने क्या किया, दाहसे रहित मय कहाँ गया, वे 
यतिगण कहाँ गये, यदि शिवजीकी कथासे सम्बन्धित 
अन्य कुछ हो, तो वह सब मुझे बताइये॥ १-२॥ 

सूतजी बोले--व्यासजीके इस वचनको सुनकर 
ब्रह्माजीके पुत्र भगवान्‌ सनत्कुमार शिवके चरणयुगलका 
स्मरण करते हुए कहने लगे--॥ ३॥ 

सनत्कुमार बोले--हे महाबुद्धे! हे पराशरपुत्र 
व्यास! अब आप लोकलीलाका अनुसरण करनेवाले 
महेश्वरके सर्वपापनाशक चरित्रको सुनिये। महेश्वरके 


द्वारा दैत्योंसे परिपूर्ण समस्त त्रिपुरके दग्ध कर दिये जानेपर 
वे देवता विशेष रूपसे आश्चर्यचकित हुए। उस समय 
इन्द्र, विष्णुसहित सभी देवता महातेजस्वी रुद्रको देखकर 
आश्चर्यमें पड़ गये और कुछ भी नहीं बोले॥ ४--६॥ 

अत्यन्त भयंकर, रौद्र रूपवाले, दसों दिशाओंको 
प्रज्बलित करते हुए, करोड़ों सूयोके समान तथा प्रलयाग्नि- 
सदूश महादेवको तथा देवी पार्वतीको देखकर सभी देवगण 
भयभीत हो गये और सिर झुकाकर खड़े हो गये ॥ ७-८ ॥ 

तब श्रेष्ठ ऋषिगण देवसेनाको इस प्रकार भयभीत 
देखकर कुछ भी नहीं बोले और वे [शिवको ] प्रणामकर 
चारों ओर खड़े रहे॥९॥ 


रुद्रसंहिता-युद्धखं०-अ० ११] «* शिवके रौद्ररूपसे भयभीत देवताओंद्वारा स्तुति « 

फ्रफफफफरफ्रक्रक््फफफफ्क्रफक््करफक््रफराफ्रफाफ्क्रफकक््रककक्रफकरकफ्क षफ्क्रफक््क फक््रफाफ्रमफमफ््क्रफ््अकरफक्््रफकरफ्रक््फफफ्रफमाक क्रक्रफफ्रफकफकक्रफफफ्रफकाक्क्रक्रफक्रफकफ्फ 


तब शंकरजीके रूपको देखकर डरे हुए ब्रह्मा भी | भक्तवत्सल भगवान्‌ शिवजीकी स्तुतिकर चुप हो गये॥ २५॥ 


प्रसन्‍नचित्त होकर सावधान हो देवताओं तथा भयभीत 
विष्णुके साथ पार्वतीसहित भक्ताधीन देवदेव, भव, हर, 
त्रिपुरारि महेश्वरकी स्तुति करने लगे॥ १०-११॥ 
ब्रह्मजी बोले--हे देव! हे महादेव! हे 
भक्तानुग्रहकारक ! हे सर्वदेवहितकारी परमेश्वर! आप 
प्रसन्‍न होइये। हे जगत्पते ! प्रसन्‍न होइये, हे आनन्ददायक ! 
प्रसन्‍न होइये। हे शंकर! हे स्वामिन्‌! प्रसन्‍न होइये। हे 
परमेश्वर ! प्रसन्‍न होइये॥ १२-१३॥ 
जीवोंके उद्धारकर्ता आप ओंकारको नमस्कार है। 
हे सर्वदेवेश | त्रिपुएरका विनाश करनेवाले हे महेश्वर ! 
आप प्रसन्न होइये। हे प्रणतप्रिय! हे शंकर! अनेक 
नामोंसे वाच्य आप देवको नमस्कार है, हे प्रकृति एवं 
पुरुषसे पर! आप निर्गुणको नमस्कार है॥ १४-१५॥ 
निर्विकार, नित्य, नित्यतृप्त, प्रकाशमान, निरंजन, 
दिव्य तथा त्रिगुणरूप आपको प्रणाम है॥ १६॥ 
सगुणरूपधारी आपको नमस्कार है। स्वर्गेश, सदाशिव, 
शान्त, पिनाकधारी तथा महेश्वर आपको नमस्कार है॥ १७॥ 
सर्वज्ञ, शरण देनेवाले, सद्योजात, वामदेव, रुद्र एवं 
आप्यपुरुष आपको नमस्कार है॥ १८॥ 
अघोर, सुसेव्य, भक्ताधीन, ईशान, वरेण्य ( श्रेष्ठ) 
एवं भक्तोंको आनन्द देनेवाले आपको नमस्कार है॥ १९॥ 
हे महादेव! आपने त्रिपुक्को जलाकर सभी देवताओंको 
कृतार्थ कर दिया, अब आप भयभीत समस्त देवताओंकी 
रक्षा कीजिये, रक्षा कीजिये। इस प्रकार ब्रह्मादि सभी 
देवता अति प्रसन्‍न होकर भगवान्‌ सदाशिवकी स्तुतिकर 
उन्हें पृथकू-पृथक्‌ प्रणाम करने लगे॥ २०-२१॥ 
इसके बाद स्वयं ब्रह्माजी सिर झुकाकर तथा हाथ 
जोड़कर त्रिपुरारि महेश्वरदेवकी स्तुति करने लगे॥ २२॥ 
ब्रह्मजी बोले--हे भगवन्‌! हे देवदेवेश! हे 
त्रिपुरान्तक ! हे शंकर ! हे महादेव ! मेरी अनपायिनी श्रेष्ठ 
भक्ति आपमें सदैव बनी रहे । हे देवेश ! हे शंकर ! में सदा 
आपका सारथी बना रहूँ। हे विभो! हे परमेश्वर! आप 
सदा मेरे अनुकूल रहें॥ २३-२४॥ 
सनत्कुमार बोले--इस प्रकार उदार बुद्धिवाले 
ब्रह्मा कन्‍्धा झुकाये हुए हाथ जोड़कर विनम्र हो 


इसके बाद भगवान्‌ विष्णुने भी हाथ जोड़कर 
महेश्वरको प्रणाम करके उनकी स्तुति की॥ २६॥ 

विष्णुजी बोले--हे देवाधीश! हे महेश्वर! हे 
दीनबन्धो ! हे कृपाकर ! हे परमेश्वर |! हे प्रणतप्रिय ! आप 
प्रसन्‍न होइये और कृपा कीजिये॥ २७॥ 

निर्गुण होते हुए भी सगुण और प्रकृतिरूप होते हुए 
भी पुरुषरूप आपको नमस्कार है॥ २८॥ 

उसके बाद गुणरूप धारण करनेवाले विश्वात्मा 
आपको नमस्कार है। विश्वात्मा, भक्तप्रिय, शान्तस्वरूप 
तथा परमात्मा शिवको नमस्कार है॥ २९॥ 

सदाशिव, रुद्र एवं जगत्पतिको नमस्कार है। आपमें 
आजसे मेरी भक्ति दृढ़ होकर निरन्तर बढ़ती रहे ॥ ३० ॥ 

सनत्कुमार बोले--ऐसा कहकर महाशिवभक्त 
विष्णु मौन हो गये। इसके बाद सभी देवता प्रणाम करके 
उन परमेश्वरसे कहने लगे-- ॥ ३१॥ 

देवता बोले--हे देवनाथ! हे महादेव! हे 
करुणाकर ! हे शंकर ! हे जगत्पते ! हे परमेश्वर ! प्रसन्न 
होइये, प्रसन्‍न होइये॥ ३२॥ 

आप सर्वकर्ता हैं। आप प्रसन्‍न होइये। हमलोग 
प्रसन्‍नताके साथ आपको नमस्कार करते हैं। आपमें 
हमारी अविनाशी दृढ़ भक्ति सदा बनी रहे॥ ३३॥ 

सनत्कुमार बोले--इस प्रकार ब्रह्मा, विष्णु तथा 
देवताओंके द्वारा स्तुति किये जानेपर लोककल्याणकर्ता 
शंकरजीने प्रसन्‍नचित्त होकर कहा-- ॥ ३४॥ 

शंकर बोले--हे विधे! हे विष्णो! हे देवताओ! 
मैं विशेषरूपसे प्रसन्‍न हूँ। आपलोग अच्छी तरह विचारकर 
अपने मनोवांछित वरको बतलायें॥ ३५॥ 

सनत्कुमार बोले--हे मुनिश्रेष्ठ ! शिवजीके द्वारा 
कहे गये वचनको सुनकर सभी देवता प्रसन्‍नमनसे कहने 
लगे-- ॥ ३६॥ 

सभी देवता बोले--हे भगवन्‌! हे देवदेवेश! 
यदि आप प्रसन्न हैं और यदि आपको हमें वर देना ही 
है, तो हम देवताओंको अपना दास समझकर यह वर 
दीजिये कि हे देवश्रेष्ठ! जब-जब देवताओंपर विपत्ति 
पड़े, तब-तब आप प्रकट होकर सदा दुःखका निवारण 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक््रफ्रफ््रफ_फ्फ्रफफफ्रफ्क्क्र क्र फक््रफा फर्क रफाफ्रफमफफक्रफक क्रफ कर क्र्रफाा फ्रमकक्फ क्र क्रक्र कर _क्क फ्रक कफ क्र कर फ्रक फर्श फर्फफ फ्रफक्रफकर १ कराकर क्र क्र कक कफ 


करें॥ ३७-३८ ॥ 


करनेवालों तथा सुननेवालोंको मैं निश्चित रूपसे सर्वदा 


सनत्कुमार बोले--जब ब्रह्मा, विष्णु तथा देवताओंने | लोकमें परम अभीष्ट वर देता रहूँगा॥ ३९-४०॥ 


भगवान्‌ शंकरसे इस प्रकार कहा, तब उन्होंने प्रसन्‍नचित्त 


इस प्रकार कहकर देवताओंके दुःखका सदा 


होकर एक ही बार सभी देवताओंसे कहा--ऐसा ही | निवारण करनेवाले शंकरजीने प्रसन्‍न होकर जो भी समस्त 
होगा। हे देवगणो! मैं इन स्तोत्रोंसे प्रसन्‍न हूँ । इनका पाठ | देवताओंको प्रिय था, वह सब उन्हें प्रदान किया ॥ ४१॥ 
॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें देवस्तुतिवर्णन 
नामक ग्यारहवाँ अध्याय पूर्ण हुआ॥ १९ ॥ 


जय-3*० -७-$-- पफे 
बारहवाँ अध्याय 
त्रिपुरदाहके अनन्तर शिवभक्त मयदानवका भगवान्‌ शिवकी शरणमें आना, 
शिवद्वारा उसे अपनी भक्ति प्रदानकर वितललोकमें निवास करनेकी 
आज्ञा देना, देवकार्य सम्पन्नकर शिवजीका अपने लोकमें जाना 


सनत्कुमार बोले--शिवजीको प्रसन्‍न देखकर 
उनकी कृपाके प्रभावसे भस्म होनेसे बचा हुआ मयदानव 
अति प्रसन्‍न होकर वहाँ आया। उसने सदाशिव एवं अन्य 
देवताओंको भी प्रेमपूर्वक हाथ जोड़कर सिर झुकाकर 
प्रणाम किया और उसके बाद शिवजीको पुनः प्रणाम 
किया। तदनन्तर उठकर शिवजीकी ओर देखकर भक्तिसे 
पूर्ण मनवाला वह श्रेष्ठ दानव मय प्रेमपूर्वक गद्गद 
वाणीसे उनकी स्तुति करने लगा--॥ १--३॥ 

मय बोला--हे देवदेव ! हे महादेव ! हे भक्तवत्सल ! 
हे शंकर! आप कल्पवृक्षस्वरूप हैं तथा सभी पफक्षोंसे 
रहित हैं॥ ४॥ 

हे प्रकाशरूप |! आपको नमस्कार है। हे विश्वरूप ! 
आपको नमस्कार है, आप पवित्रात्माको बार-बार नमस्कार 
है। आप पवित्र करनेवालेको बार-बार नमस्कार है॥ ५॥ 

विचित्र रूपवाले, नित्य तथा रूपसे अतीत आपको 
नमस्कार है| दिव्यरूप, दिव्य एवं अत्यन्त दिव्य आकृतिवाले 
आपको नमस्कार है | प्रणतजनोंकी सभी प्रकारकी विपत्तियोंको 
दूर करनेवाले तथा सबका कल्याण चाहनेवाले आपको 
नमस्कार है। त्रिलोकीके कर्ता, भर्ता तथा हर्ता आपको 
बार-बार नमस्कार है| हे शिवाकान्त ! हे शिवेश्वर ! भक्तोंको 
भक्तिसे प्राप्त होनेवाले, कृपा करनेवाले तथा तपस्याका 
उत्तम फल देनेवाले आपको प्रणाम है ॥ ६--८ ॥ 

हे स्तुतिप्रिय! हे परमेश्वर! में स्तुति करना नहीं 


जानता हूँ। हे सर्वेश! आप प्रसन्‍न हो जाइये और मुझ 
शरणागतकी रक्षा कीजिये॥ ९॥ 

सनत्कुमार बोले--हे द्विजश्रेष्ठ! मयद्वारा की 
गयी स्तुतिको सुनकर शंकरजी प्रसन्‍न हुए और आदरपूर्वक 
मयसे कहने लगे-- ॥ १०॥ 

शिवजी बोले--हे दानवश्रेष्ठ मय! मैं [तुमपर] 
प्रसन्‍न हूँ, वर माँगो, मैं तुम्हाशा जो भी मनोवांछित वर 
होगा, उसे प्रदान करूँगा, इसमें संशय नहीं है॥ ११॥ 

सनत्कुमार बोले--शिवका कल्याणकारी वचन 
सुनकर दानवश्रेष्ठ मय हाथ जोड़कर सिर झुकाकर 
शिवको नमस्कारकर कहने लगा--॥ १२॥ 

मय बोला--हे देवदेव! हे महादेव! यदि आप 
मुझपर प्रसन्‍न हैं और यदि मैं वर पानेके योग्य हूँ, तो 
मुझे अपनी शाश्वती भक्ति प्रदान कीजिये॥ १३॥ 

है परमेश्वर! आप अपने भक्तोंके प्रति सर्वदा 
सख्यभाव तथा दीनोंके प्रति सदा दयाभाव रखिये और 
अन्य खल जीवोंकी उपेक्षा कीजिये। हे महेश्वर ! मुझमें 
कभी भी असुरभाव न रहे। हे नाथ ! मैं सदा निर्भय एवं 
आपके शुभ भजनमें मग्न रहूँ॥ १४-१५॥ 

सनत्कुमार बोले--इस प्रकार मयदानवके प्रार्थना 
करनेपर भक्तवत्सल परमेश्वर भगवान्‌ शंकर प्रसन्न 
होकर मयसे कहने लगे--॥ १६॥ 

महेश्वर बोले--हे दानवश्रेष्ठ | तुम धन्य हो, तुम 


रुद्रसंहिता-युद्धखं० -अ० १२ ] 


# मयदानवका भगवान्‌ शिवकी शरणमें आना * 

मेरे विकाररहित भक्त हो, इस समय जो भी तुम्हारे 
अभीष्ट वर हैं, उन सबको मैंने तुम्हें दे दिया। तुम मेरी 
आज्ञासे अपने परिवारसहित स्वर्गलोकसे भी मनोहर 
वितललोकको जाओ और भक्तियुक्त तथा निर्भय होकर 
वहाँ रहो। मेरी आज्ञासे तुम्हारे चित्तमें कभी भी 
असुरभाव उत्पन्न नहीं होगा॥ १७--१९॥ 

सनत्कुमार बोले--[हे व्यास!] उसके बाद 
शिवजीकी आज्ञा शिरोधार्यकर उनको तथा देवताओंको 
भी प्रणामकर वह वितललोकको चला गया। इसी बीच 
वे मुण्डी भी वहाँ आ गये और ब्रह्मा, विष्णु आदि उन 
सभी देवताओंको प्रणामकर कहने लगे--हे देवताओ।! 
हमलोग कहाँ जाय॑ँ तथा क्‍या करें, आपकी आज्ञा माननेवाले 
हम सभीको शीकघ्रतासे आज्ञा दीजिये॥ २०--२२॥ 

हे हरे! हे विधे! हे देवो |! हमलोगोंने दुष्कर्म किया 
है, जो कि शिवजीमें भक्ति रखनेवाले दानवोंकी शिवभक्तिको 
विनष्ट किया। [इस पापके फलस्वरूप] करोड़ों कल्पोंतक 
नरकमें हमलोगोंका वास होगा। शिवभक्तोंका विरोध 
करनेवाले हमलोगोंका उद्धार निश्चितरूपसे नहीं होगा, 
किंतु हमलोगोंने आपलोगोंकी इच्छासे ही यह दुष्कर्म 
किया है। अतः कृपापूर्वक आपलोग उसकी शान्तिका 
मार्ग बतायें, हम आपलोगोंके शरणागत हैं॥ २३--२५॥ 

सनत्कुमार बोले--उनका वह वचन सुनकर 
विष्णु, ब्रह्मादि देवता अपने आगे हाथ जोड़कर खड़े उन 
मुण्डियोंसे कहने लगे--॥ २६॥ 

विष्णु आदि| देवता ]बोले--हे मुण्डियो | तुमलोग 
किसी प्रकारका भय मत करो, यह सारा उत्तम चरित्र 
शिवजीकी आज्ञासे हुआ है। तुमलोगोंको दुःख देनेवाली 
दुर्गति कदापि न होगी; क्योंकि तुमलोग शिवजीके दास हो 
और देवताओं एवं ऋषियोंके हितकारी हो ॥ २७-२८ ॥ 

शंकरजी देवगणों एवं ऋषियोंके हितकर्ता हैं और 
देवताओं तथा ऋषियोंका हित करनेवाले लोग उन्हें प्रिय 
हैं, अत: देवताओं तथा ऋषियोंका हित करनेवाले मनुष्योंकी 


कदापि दुर्गति नहीं होती । इसके विपरीत मतको स्वीकार 
करनेवाले मनुष्योंकी कलियुगमें दुर्गति होगी, हम यह 
सत्य कहते हैं, इसमें सन्देह नहीं है ॥ २९-३० ॥ 

हे मुण्डियो! तुमलोग मेरी आज्ञासे धैर्य धारणकर 
गुप्तरूपसे कलियुगके आनेतक मरुस्थलमें निवास करो। 
कलियुगके आनेपर तुमलोग अपना मत स्थापित करना; 
क्योंकि कलियुगमें लोग मोहमें पड़कर तुमलोगोंका मत 
स्वीकार कर लेंगे॥ ३१-३२॥ 

हे मुनीश्वर ! उन सुरेश्वरोंके द्वारा इस प्रकारकी आज्ञा 
प्राप्तकर वे मुण्डी उन्हें प्रणमकर यथानिर्दिष्ट अपने आश्रमको 
चले गये। इसके अनन्तर [हे व्यास !] त्रिपुरवासियोंको 
भस्म करनेके बाद कृतकृत्य हुए वे महायोगी भगवान्‌ रुद्र 
ब्रह्मा आदिके द्वारा पूजित हुए॥ ३३-३४॥ 

इस प्रकार देवताओंका महान्‌ कार्य सम्पन्नकर वे 
प्रभु अपने गणों, देवी पार्वती तथा पुत्रोंसहित अन्तर्धान 
हो गये। तदनन्तर परिवारसहित महादेव शंकरके अन्तर्धान 
हो जानेपर धनुष-बाण, रथ आदिसहित समस्त सामग्री 
विलुप्त हो गयी॥ ३५-३६ ॥ 

इसके बाद ब्रह्मा, विष्णु, सभी देवता, मुनि, गन्धर्व, 
किन्नर, नाग, सर्प, अप्सराएँ तथा मनुष्य प्रसन्‍न हो गये 
और प्रसन्‍नतापूर्वक शिवजीका यशोगान करते हुए अपने- 
अपने स्थानोंको चले गये एवं अपने-अपने स्थानोंपर 
पहुँचकर परम शान्तिको प्राप्त हुए्‌॥ ३७-३८ ॥ 

[हे वेदव्यास!] इस प्रकार मैंने आपसे त्रिपुरके 
वधको सूचित करनेवाले, महालीलासे परिपूर्ण तथा 
उत्कृष्ट सम्पूर्ण शिव-चरित्रका वर्णन कर दिया, जो 
धन्य, यशको फैलानेवाला, आयुकी वृद्धि करनेवाला, 
धन-धान्यको बढ़ानेवाला, स्वर्ग तथा मोक्ष प्रदान करनेवाला 
है, अब आप और क्‍या सुनना चाहते हैं॥ ३९-४०॥ 

जो इस उत्तम वृत्तान्तको सदा पढ़ता है तथा सुनता 
है, वह इस लोकमें सम्पूर्ण सुखोंको भोगकर अन्तमें 
मुक्ति प्राप्त करता है॥ ४१॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें सनत्कुमारव्याससंवादके 
अन्तर्गत त्रिपुरवधके पश्चात्‌ देवस्तुति-मयस्तुति-मुण्डिनिवेशन तथा देवताओंका स्वस्थानगमनवर्णन 
नामक बारहवाँ अध्याय पूर्ण हुआ॥ १२ ॥ 


जपजायय-7#-#- ऑफ क-4००--पफपप५ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रक्क््रराफ्फ्फ्कक्रफ्फ्रभाफक््रफकक्फक्रन्‍क क्रफ्र शक्कर फक्रफक्र फक् मकर क्रफ्रक कर क्र भक.्क फक्रक्रफक्ाफ्रेफ फरकरफक्रक् फक फक्क्र न्‍्क्र्रफफ्रफकारक क्र फफक कफ र फर्क कक्रफरक्रफफ 


तेरहवाँ अध्याय 
बृहस्पति तथा इन्द्रका शिवदर्शनके लिये कैलासकी ओर प्रस्थान, सर्वज्ञ शिवका उनकी 
परीक्षा लेनेके लिये दिगम्बर जटाधारी रूप धारणकर मार्ग रोकना, क्रुद्ध इन्द्रह्ठारा उनपर 
वज्रप्रहारकी चेष्टा, शंकरद्वारा उनकी भुजाको स्तम्भित कर देना, बृहस्पतिद्वारा 
उनकी स्तुति, शिवका प्रसन्‍न होना और अपनी नेत्राग्निको क्षार-समुद्रमें फेंकना 


व्यासजी बोले--हे ब्रह्मन्‌! हे भगवन्‌! हे ब्रह्मपुत्र ! 
मैंने सुना है कि पूर्वकालमें प्रभु शंकरजीने महादैत्य 
जलन्धरका वध किया था। हे महाप्राज्ञ। आप शंकरजीके 
उस चरित्रको विस्तारपूर्वक कहिये, उनके पावन चरित्रको 
सुनता हुआ कौन तृप्त हो सकता है॥ १-२॥ 

सूतजी बोले--महामुनि व्यासजीके द्वारा इस 
प्रकार पूछे जानेपर बोलनेमें प्रवीण महामुनि सनत्कुमारजी 
शान्तिपूर्वक अर्थमय वचन कहने लगे--॥ ३॥ 

सनत्कुमार बोले--हे मुने! एक बार बृहस्पति 
एवं इन्द्र परम भक्तिसे युक्त हो शंकरजीका दर्शन करनेके 
लिये कैलासको गये थे॥४॥ 

तब बृहस्पति तथा इन्द्रके आगमनको जानकर 
अपने दर्शनके लिये तत्पर मनवाले उन दोनोंके ज्ञानकी 
परीक्षा लेनेके लिये सिरपर जटाजूट बाँधकर प्रसनन्‍नमुख 
तथा दिगम्बर होकर सज्जनोंको सद्‌गति देनेवाले प्रभु 
शंकर उनका मार्ग रोककर खड़े हो गये॥ ५-६॥ 

उसके बाद आनन्दपूर्वक जाते हुए इन्द्र एवं 
बहस्पतिने मार्गमें स्थित, भयंकर, अद्भुत आकारवाले, 
महातेजस्वी, सिरपर जटाजूट बाँधे हुए, शान्त, विशाल 
भुजाओंवाले, चौड़े वक्षःस्थलवाले, गौरवर्णवाले तथा 
भयावह नेत्रवाले पुरुषको देखा॥ ७-८॥ 

तब अपने अधिकारसे मदमत्त इन्द्रने मार्गमें स्थित 
उस शंकररूप पुरुषको न पहचानकर पूछा-- ॥ ९॥ 

इन्द्र बोले--तुम कौन हो, कहाँसे आये हो और 
तुम्हारा नाम कया है ? प्रभु शिवजी अपने स्थानपर स्थित हैं 
अथवा कहीं अन्यत्र गये हुए हैं, ठीक-ठीक बताओ॥ १०॥ 

सनत्कुमार बोले--इन्द्रके द्वारा इस प्रकार पूछे 
गये उस तपस्वीने कुछ नहीं कहा। तब इब्धने पुनः पूछा, 
किंतु वह दिगम्बर कुछ नहीं बोला॥ ११॥ 


तब लोकाधीश्वर इब्धने पुन: पूछा, किंतु लीलारूपधारी 
महायोगी प्रभु शंकरजी मौन ही रहे। इस प्रकार इन्द्रके 
द्वारा बार-बार पूछे गये वे दिगम्बर भगवान्‌ शिव इन्द्रके 
ज्ञानकी परीक्षा लेनेके लिये कुछ नहीं बोले॥ १२-१३॥ 

तत्पश्चात्‌ तीनों लोकोंके ऐश्वर्यसे गर्वित इन्द्रको 
महान्‌ क्रोध उत्पन्न हुआ और उन जटाधारी दिगम्बरकी 
भर्त्सना करते हुए उन्होंने यह वचन कहा-- ॥ १४॥ 

इन्द्र बोले--हे दुर्मते! मेरे द्वारा पूछे जानेपर भी 
तुमने उत्तर नहीं दिया। अतः मैं इस वज्रसे तुम्हारा वध 
करता हूँ, देखता हूँ कि कौन तुम्हारी रक्षा करता है ॥ १५॥ 

सनत्कुमार बोले--ऐसा कहकर उन इच्द्रने क्रोधसे 
उस दिगम्बरकी ओर देखकर उसे मारनेके लिये [हाथमें] 
वज्र उठा लिया॥ १६॥ 

तब सदाशिव प्रभु शंकरने इन्द्रको हाथमें वच्र लिये 
हुए देखकर उस वज्रपातको स्तम्भित कर दिया॥ १७॥ 

तत्पश्चात्‌ अत्यन्त भयंकर तथा विकराल नेत्रवाले 
रुद्र क्रुद्ध हो अपने तेजसे शीघ्र ही प्रज्बलित हो उठे, 
मानो जला डालेंगे॥ १८॥ 

भुजाके स्तम्भित हो जानेसे इन्द्र मन-ही-मन इस 
प्रकार प्रज्वलित हो गये, जैसे मन्त्र एवं औषधिसे अपने 
पराक्रमको रुद्ध देखकर सर्प प्रज्जबलित होता है॥ १९॥ 

तब अपने तेजसे प्रज्वलित होते हुए उस पुरुषको 
देखकर और बुद्धिसे उन्हें प्रभु शंकर जानकर बृहस्पतिने 
प्रणाम किया। उसके बाद उदारबुद्धिवाले बृहस्पति हाथ 
जोड़कर पृथ्वीपर दण्डवत्‌ प्रणाम करके प्रभुकी स्तुति 
करने लगे-- ॥ २०-२१॥ 

गुरु बोले--देवाधिदेव, महादेव, परमात्मस्वरूप, 
सर्वसमर्थ, तीन नेत्रवाले तथा जटाजूटधारी महेश्वर आपको 
प्रणाम है। दीनोंके नाथ, सर्वव्यापक, अन्धकासुरका वध 


रुद्रसंहिता-युद्धखं०-अ० १३ ] «* बृहस्पति तथा इन्द्रका कैलासकी ओर प्रस्थान « 

फ्रफफफफ्रफकक्रफ्फ्रफफफ्फकरफ्रफकफ्रफ््ाफाफक््क्रक्र््रफफाफ्फक क्रो कक फ्कफ्रफघफकफरकरक्र् फक्फक्फ्रफा्फक्फमा्क्रफकरफरफकक्फ्कफक्फ्रफफ्रफ्ाशफफ््रक्काफ 


करनेवाले, त्रिपुरका वध करनेवाले, शर्व, परमेष्ठी तथा 
ब्रह्मस्वरूप आप [शिव]-को नमस्कार है ॥ २२-२३॥ 

विरूपाक्ष, रुद्र, बहुरूप, विरूप, अतिरूप तथा 
रूपसे अतीत आप शम्भुको नमस्कार है॥ २४॥ 

दक्षयज्ञका विध्वंस करनेवाले, यज्ञोंका फल देनेवाले, 
यज्ञस्वरूप तथा श्रेष्ठ कर्ममें प्रवृत्त करनेवाले आप 
[शिव]-को नमस्कार है। कालान्तक, कालस्वरूप, 
कालरूप सर्पको धारण करनेवाले, परमेश्वर तथा सर्वत्र 
व्यापक आप [शिव]-को नमस्कार है॥ २५-२६॥ 

ब्रह्मके सिरको काठनेवाले, ब्रह्मा तथा चन्द्रमासे 
स्तुत आपको नमस्कार है। ब्राह्मणोंका हित करनेवाले 
आपको नमस्कार है, आप परमात्माको नमस्कार है॥ २७॥ 

आप ही अग्नि, वायु तथा आकाश हैं। आप ही 
जल तथा पृथ्वी हैं। आप ही सूर्य, चन्द्रमा तथा नक्षत्र 
हैं। आप ही समस्त तारागण हैं। आप ही विष्णु हैं तथा 
आप ही उनसे स्तुत परमेश्वर हैं। आप ही सनकादि मुनि 
हैं, आप ही ब्रह्मा हैं तथा आप ही तपोधन नारद हैं। 
आप ही सारे जगत्‌के ईश्वर हैं तथा आप ही जगत्स्वरूप 
हैं। आप ही सबसे अन्वित, सबसे भिन्‍न एवं प्रकृतिसे 
परे हैं॥ २८--३०॥ 

आप ही ब्रह्मा नाम धारणकर रजोगुणसे युक्त होकर 
सभी लोकोंकी सृष्टि करते हैं। आप ही विष्णुरूप होकर 
सत्त्वगुणयुक्त हो सम्पूर्ण जगत्‌का पालन करते हैं ॥ ३१॥ 

हे महादेव! आप ही हरका रूप धारण करके 
तमोगुणसे युक्त होकर सम्पूर्ण पांचभौतिक जगत्‌का 
लीलापूर्वक संहार करते हैं॥ ३२॥ 

हे विश्वभावन ! आपके ही ध्यानबलसे सूर्य तपता है, 
चन्द्रमा लोकमें अमृत बरसाता है और पवन बहता है॥ ३३॥ 

हे शंकर! आपके ही ध्यानबलसे मेघ जलकी वृष्टि 
करते हैं और आपके ही बलसे इन्द्र पुत्रके समान 
त्रिलोकीकी रक्षा करते हैं। मेघ, सभी देवता एवं मुनीश्वर 
आपके ध्यानबलसे तथा आपके भयसे चकित होकर 
अपने-अपने कर्तव्यका पालन करते हैं॥ ३४-३५॥ 

हे रुद्र! आपके चरणकमलके सेवनके प्रभावसे ही 
मनुष्य इस पृथ्वीपर अन्य देवताओंकी उपासना नहीं करते 
हैं और इस त्रिलोकके ऐश्वर्यका भोग करते हैं। इतना ही 


नहीं, वे आपके चरणकमलोंकी सेवासे ही योगियोंके लिये 
भी अगम्य तथा दुर्लभ गति प्राप्त करते हैं॥ ३६-३७॥ 

सनत्कुमार बोले--[हे व्यासजी!] इस प्रकार 
बृहस्पतिने लोककल्याणकारी शिवजीकी स्तुति करके 
उन ईश्वरके चरणोंपर इन्द्रको गिराया॥ ३८॥ 

सिर नीचा किये हुए इद्धको शिवजीके चरणोंमें गिराकर 
विनयावनत बृहस्पतिने शिवजीसे यह कहा-- ॥ ३९॥ 

बृहस्पति बोले--हे दीनानाथ ! हे महादेव! आपके 
चरणोंपर गिरे हुए इन्द्रका उद्धार कीजिये और अपने 
नेत्रज क्रोधको शान्त कीजिये ॥ ४० ॥ 

है महादेव! आप प्रसन्‍न हो जाइये और शरणमें 
आये हुए इन्द्रकी रक्षा कीजिये, आपके ललाटस्थित 
नेत्रसे उत्पन्न हुई यह अग्नि शान्त हो॥ ४१॥ 

सनत्कुमार बोले--गुरु बृहस्पतिकी यह बात 
सुनकर करुणासिन्धु देवदेव महेश्वरने मेघके समान 
गम्भीर वाणीसे कहा-- ॥ ४२॥ 

महेश्वर बोले--हे बृहस्पते! मैं अपने नेत्रसे 
उत्पन्न हुए क्रोधको किस प्रकार धारण करूँ, सर्प अपनी 
छोड़ी गयी केंचुलको पुनः धारण नहीं करता है॥ ४३॥ 

सनत्कुमार बोले--शिवका यह वचन सुनकर 
क्लेशयुक्त तथा भयसे व्याकुल चित्तवाले बृहस्पतिने 
कहा-- ॥ ४४॥ 

बृहस्पति बोले--हे देव ! हे भगवन्‌! आपको भक्तोंपर 
सर्वदा दया करनी चाहिये। हे शंकर ! आप अपने भक्तवत्सल 
नामको सत्य कोजिये। हे देवेश! आप अपने इस अत्यन्त 
उग्र तेजको अन्यत्र छोड़ दीजिये। हे समस्त भक्तोंका उद्धार 
करनेवाले ! आप इन्द्रका उद्धार कीजिये ॥ ४५-४६ ॥ 

सनत्कुमार बोले--बृहस्पतिके ऐसा कहनेपर भक्त- 
वत्सल नामवाले तथा भक्तोंका दुःख दूर करनेवाले रुद्र 
प्रसन्‍नचित्त होकर देवपूज्य बृहस्पतिसे कहने लगे-- ॥ ४७॥ 

शिवजी बोले--हे तात! मैं [तुम्हारी] इस 
स्तुतिसे प्रसन्‍न होकर उत्तम वर देता हूँ। इन्द्रको 
जीवनदान देनेके कारण तुम 'जीव '--इस नामसे विख्यात 
होओ। मेरे भालस्थित नेत्रसे इन्द्रको मारनेवाली जो यह 
अग्नि उत्पन्न हुई है, इसे मैं दूर फेंक देता हूँ, जिससे 
यह इन्द्रको पीड़ा न पहुँचाये॥ ४८-४९ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्रफ्रफ््रफफकफ्रफफक्रफफकफक्रफफक्रफक क्रफक्फक्फक््रफ्फ्रफक्रफाफ्ा्फक््फ्रफक्रशकक्रफक्ाकक्कफक्कफ्रफमाक्क्रफक्रफक् शक्कर फ्फ्रफक्कफ्रफ्रफ्रफाफक्रक्रफक्कफ भा 


सनत्कुमार बोले--ऐसा कहकर शंकरजीने अपने | बृहस्पति भयसे मुक्त हो परम सुखी हुए॥ ५०-५१॥ 


तृतीय नेत्रसे उत्पन्न अपने तेजरूप अद्भुत अग्निको हाथमें 


इस प्रकार जिनके दर्शनके लिये इन्द्र एवं बृहस्पति 


लेकर क्षारसमुद्रमें फेंक दिया। तत्पश्चातू महालीला | जा रहे थे, उनका दर्शन पाकर वे कृतार्थ हो गये और 
करनेवाले भगवान्‌ शंकर अन्तर्धान हो गये। इन्द्र एवं | प्रसन्‍नतापूर्वक अपने स्थानको लौट गये॥ ५२॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानके अन्तर्गत 
श़क्रजीवनवर्णन नामक तेरहवाँ अध्याय पूर्ण हुआ॥ १३ ॥ 


जप-7$-७आैक-क-क+-- पे 


चौदहवाँ अध्याय 
क्षारसमुद्रमें प्रक्षिप्त भगवान्‌ शंकरकी नेत्राग्निसे समुद्रके पुत्रके रूपमें जलन्धरका 
प्राकट्यू, कालनेमिकी पुत्री वृन्दाके साथ उसका विवाह 


व्यासजी बोले--हे सनत्कुमार! हे सर्वज्ञ! हे 
ब्रह्मपुत्र ! आपको नमस्कार है, मैंने आज महात्मा शंकरकी 
यह अद्भुत कथा सुनी हे ब्रह्मन्‌! शिवजीके द्वारा भालनेत्रसे 
उत्पन्न हुए अपने तेजको क्षारसमुद्रमें फेंक दिये जानेपर 
क्या हुआ? हे तात! उसे शीघ्र कहिये॥ १-२॥ 

सनत्कुमार बोले--हे तात! हे महाप्राज्ञ। अब 
आप शिवकी परम अद्भुत लीलाको सुनिये, जिसे श्रद्धासे 
सुनकर भक्त योगियोंकी गति प्राप्त करते हैं। शिवजीके 
तीसरे नेत्रसे उत्पन्न वह तेज, जो खारे समुद्रमें फेंक दिया 
गया था, शीघ्र ही बालकरूप हो गया॥ ३-४॥ 

सभी लोकोंको भय देनेवाला वह बालक वहाँ गंगा- 
सागरके संगमपर स्थित हो बड़े ऊँचे स्वरमें रोने लगा ॥ ५ ॥ 

उस रोते हुए बालकके शब्दसे पृथ्वी बारंबार कम्पित 
हो उठी और स्वर्ग तथा सत्यलोक उसके स्वरसे बहरे हो 
गये। उस बालकके रुदनसे सभी लोक भयभीत हो उठे 
और समस्त लोकपाल व्याकुलचित्त हो गये॥ ६-७॥ 

हे विप्रेन्द्र ! हे तात! हे विभो! अधिक कहनेसे क्‍या 
प्रयोजन, उस शिशुके रुदनसे चराचरसहित सम्पूर्ण जगत्‌ 
चलायमान हो उठा॥ ८॥ 

उसके बाद मुनियोंके सहित व्याकुल समस्त देवता 
लोकगुरु पितामह ब्रह्माकी शरणमें गये। वहाँ जाकर 
इन्रसहित सभी देवताओं तथा मुनियोंने ब्रह्माको प्रणामकर 
तथा उनकी स्तुतिकर उनसे कहा-- ॥ ९-१०॥ 

देवता बोले--हे लोकाधीश ! हे सुराधीश ! हमलोगोंके 
समक्ष भय उपस्थित हो गया है। हे महायोगिन्‌! उसका 


विनाश कीजिये, यह अद्भुत ध्वनि उत्पन्न हुई है॥ ११॥ 
सनत्कुमार बोले--तब उनका यह वचन सुनकर 
लोकपितामह ब्रह्माजी आश्चर्यचकित हो उठे कि 'यह 
क्या है' और वहाँ जानेकी इच्छा करने लगे॥ १२॥ 
हे तात! तब ब्रह्माजी देवताओंके साथ सत्यलोकसे 
पृथ्वीपर उतरे और उसका पता लगाते हुए समुद्रके किनारे 
गये। सभी लोकोंके पितामह ब्रह्मा ज्यों ही वहाँ आये, 
त्यों ही उन्होंने समुद्रकी गोदमें उस बालकको देखा। 
ब्रह्मको आया हुआ देखकर देवरूप धारणकर सागरने 
सिर झुकाकर उन्हें प्रणाम करके उस बालकको उनकी 
गोदमें डाल दिया। तदनन्तर विस्मयमें पड़े हुए ब्रह्माजीने 
समुद्रसे यह वचन कहा--हे जलराशे | शीघ्र बताओ कि 
यह अद्भुत बालक किसका पुत्र है ?7॥ १३--१६॥ 
सनत्कुमार बोले--तब ब्रह्माजीका वचन सुनकर 
समुद्र बड़ा प्रसन्‍न हुआ और वह हाथ जोड़कर नमस्कारकर 
स्तुति करनेके उपरान्त ब्रह्माजीसे कहने लगा--॥ १७॥ 
समुद्र बोला--हे ब्रह्मन्‌! हे सर्वलोकस्वामिन्‌! 
मुझे गंगासागरके संगमपर यह बालक अकस्मात्‌ प्राप्त हुआ 
है और में नहीं जानता कि यह किसका बालक है॥ १८ ॥ 
है जगदगुरो! आप इसका जातकर्मादि संस्कार 
कीजिये और हे विधाता! इसके जातकसम्बन्धी समस्त 
'फलोंको बताइये ॥ १९॥ 
सनत्कुमार बोले--जब समुद्र ब्रह्मजीसे इस बातको 
कह रहा था, तभी उस बालकने ब्रह्माका कण्ठ पकड़ 
लिया, यद्यपि वे अपना गला बारंबार उससे छूुड़ा रहे थे। 


रुद्रसंहिता-युद्धखं० -अ० १५ ]* राहुके शिरएछेदसे क्रुद्ध जलन्धरका स्वर्गपर आक्रमण «* 


५१७ 


फ्रफफफफफ्रफाक्रोफ्रफ्रफकफरफ्ककफ्र फऋफडफ्मक््रफाफरफ्रकक्रक्रफ्रफ्क्रफ्रफक्क््रफक क्र क्र क्रमकक्फकफक्रकरफ्रफ फर्क क्रक्रफक्फकाक्रफकक्रफऋकफ्रफफक्रफकक फ्रकरफक क क्र फ्रफ्रफ 


हे व्यासजी ! ब्रह्माजी गला छुड़ानेका बहुत प्रयत्न कर 
रहे थे, किंतु उस बालकने इतने जोरसे उनका कण्ठ दबाया 
कि पीड़ित ब्रह्माके नेत्रोंसे जल टपकने लगा॥ २०-२१॥ 

तब ब्रह्माजीने किसी प्रकार उस महातेजस्वी 
समुद्रपुत्रके दोनों हाथोंसे अपना गला छुड़ाया और वे 
आदरपूर्वक समुद्रसे कहने लगे--॥ २२॥ 

ब्रह्मजी बोले--हे सागर! सुनो, में तुम्हारे इस 
पुत्रका समस्त जातकोक्त फल विचारकर कहता हूँ॥ २३॥ 

इसने मेरे नेत्रोंस निकले हुए जलको धारण किया 
है, इसलिये यह जलन्धर--इस नामसे प्रसिद्ध होगा॥ २४॥ 

यह इसी समय तरुण, सर्वशास्त्रार्थवेत्ता, महापराक्रमी, 
धैर्यवान्‌ तथा रणदुर्मद योद्धा है। तुम्हारे तथा कार्तिकेयके 
समान यह युद्धमें गम्भीर होगा, यह संग्राममें सबको जीत 
लेगा तथा समस्त ऐश्वर्यसे परिपूर्ण होगा॥ २५-२६॥ 

यह बालक समस्त दैत्योंका अधिपति होगा तथा 
विष्णुको भी जीतनेवाला होगा, इसका पराभव कभी नहीं 
होगा। रुद्रको छोड़कर यह सभी प्राणियोंसे अवध्य 
होगा। जहाँसे इसकी उत्पत्ति हुई है, अन्तमें यह वहीं 
जायगा। इसकी पत्नी महापतित्रता, सौभाग्यको बढ़ानेवाली, 
सर्वांगसुन्दरी, मनोहर, प्रिय वचन बोलनेवाली तथा 
शीलका सागर होगी॥ २७--२९॥ 

सनत्कुमार बोले--ऐसा कहकर [ दैत्यगुरु] शुक्रको 
बुलाकर ब्रह्माजीनी उस बालकको राज्यपर अभिषिक्त 


तदनन्तर उसके दर्शनसे प्रफुल्लित नेत्रवाला समुद्र उस 
पुत्रको लेकर प्रसन्‍नतासे अपने घर चला गया और 
प्रसन्‍नचित्त होकर अनेक उपायोंद्वारा सर्वांगसुन्दर, मनोहर, 
अत्यन्त अद्भुत एवं परम तेजस्वी अपने पुत्रका पालन- 
पोषण करने लगा॥ ३०--३२॥ 

उसके बाद सागरने महान्‌ असुर कालनेमिको बुलाकर 
उसकी वृन्दा नामक पुत्रीको उसकी भायकि निमित्त माँगा। 
हे मुने ! वीर असुरोंमें श्रेष्ठ, बुद्धिमान्‌ तथा अपने कार्य- 
साधनमें कुशल असुर कालनेमिने समुद्रकी याचना स्वीकार 
कर ली और ब्राह्मविवाहकी विधिसे समुद्रपुत्र वीर जलन्धरको 
अपनी प्राणप्रिय पुत्री प्रदान कर दी ॥ ३३--३५॥ 

उस समय उन दोनोंके विवाहमें महान्‌ उत्सव हुआ। 
हे मुने | समस्त नदों, नदियों एवं असुरोंको सुख प्राप्त हुआ। 
स्त्रीसहित पुत्रको देखकर समुद्रको भी अत्यधिक सुखकी 
प्राप्ति हुई और उसने ब्राह्मणों तथा अन्य लोगोंको यथाविधि 
दान दिया। तब पातालमें रहनेवाले दैत्य, जो देवताओंके 
द्वारा पहले जीत लिये गये थे, वे पृथ्वीपर चले गये और 
निडर होकर उसके आश्रयमें रहने लगे॥ ३६--३८ ॥ 

[उस समय] कालनेमि आदि वे असुर उस 
समुद्रपुत्रको कन्या देकर परम प्रसन्‍न हुए और देवताओंको 
जीतनेके लिये उसके आश्रित हो गये॥ ३९॥ 

असुरवीरोंमें मुख्य वीर वह समुद्रपुत्र जितेन्द्रिय 
जलन्धर अति सुन्दरी भार्याको प्राप्तकर शुक्राचार्यके 


करवाया और समुद्रसे आज्ञा लेकर वे अन्तर्धान हो गये। | प्रभावसे राज्य करने लगा॥४०॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानके अन्तर्गत 
जलन्धरोत्यत्तिविवाहवर्णन नामक चौवहवाँ अध्याय पूर्ण हुआ ॥ १४ ॥ 


अपयाय-+#-#-ऑकी>-४-क+--पप५ 


पन्द्रहवों अध्याय 
राहुके शिरश्छेद तथा समुद्रमन्‍्थनके समयके देवताओंके छलको जानकर जलन्धरद्वारा 
क्रुद्ध होकर स्वर्गपर आक्रमण, इन्द्रादि देवोंकी पराजय, अमरावतीपर जलन्धरका 
आधिपत्य, भयभीत देवताओंका सुमेरुकी गुफामें छिपना 


सनत्कुमार बोले--एक बार वृन्दाका पति वह | तेजपुंजके समान भासित होते हुए शुक्राचार्य दसों दिशाओंको 
वीर तथा उदार बुद्धिवाला समुद्रपुत्र जलन्धर अपनी पत्नी | प्रकाशित करते हुए वहाँ आये। उन गुरुको आते हुए 


वृन्दा एवं समस्त असुरोंके साथ बैठा था॥ १॥ 


देखकर प्रसन्‍न मनवाले उन सभी असुरों तथा जलन्धरने 


उसी समय अत्यन्त प्रसन्‍न, महातेजस्वी, मूर्तस्वरूप | भी शीघ्र आदरपूर्वक उन्हें प्रणाम किया॥ २-३॥ 


५१६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाकफ्रफकफकक्रफक्क्रफक््कराफ्रफमफफ्रफ्रफ्कररफ्रफ््रफाकक्रफ्रफक्रफा फ्रकरक््रफकफक््क्रकरफ्रक फक् फ्र फ्ककरफ्रक्रक क्रम क्र फर्क क्र फक्रफ्रफ्र फ मकर क्र फफ्रफर्् फा््् फ्‌््रफफ 


तब तेजोनिधि भार्गव उन्हें आशीर्वाद देकर रम्य 
आसनपर बैठ गये और वे [ असुरगण ] भी पूर्ववत्‌ बैठ गये। 
उसके बाद स्थिर तथा उत्तम शासनवाला वह वीर सिन्धुपुत्र 
जलन्धर प्रेमसे अपनी सभाको देखकर प्रसन्‍न हुआ। वहाँ 
बैठे हुए सिरकटे राहुको देखकर उस दैत्यराज समुद्रपुत्रने 
शीघ्रतापूर्वक शुक्राचार्यसे यह पूछा-- ॥ ४--६ ॥ 

जलन्धर बोला--हे प्रभो ! हे गुरो! राहुके सिरको 
किसने काटा है? हे गुरो! उस सम्पूर्ण वृत्तान्तको मुझे 
ठीक-ठीक बताइये ॥ ७॥ 

सनत्कुमार बोले--समुद्रपुत्र जलन्धरका यह वचन 
सुनकर भरृगुपुत्र शुक्राचा्य शिवजीके चरणकमलोंका 
स्मरण करके यथार्थरूपमें कहने लगे-- ॥ ८॥ 

शुक्र बोले--हे जलन्धर ! हे महावीर ! हे असुरोंके 
सहायक ! तुम सुनो, मैं सारा वृत्तान्त तुमसे यथार्थ रूपसे 
कह रहा हूँ। पूर्व समयमें विरोचनका पुत्र तथा 
हिरण्यकशिपुका प्रपौत्र वीर, बलवान्‌ और धर्मात्मा बलि 
[नामक दैत्य] हुआ था॥ ९-१०॥ 

उससे पराजित हुए इन्द्रसहित सभी देवता, जो 
स्वार्थसाधनमें अत्यन्त निपुण थे, विष्णुकी शरणमें गये 
और उन्होंने अपना सम्पूर्ण वृत्तान्त उनसे कहा॥ ११॥ 

हे तात! तब छलकर्ममें निपुण उन देवताओंने उन 
विष्णुकी आज्ञासे अपने कार्यकी सिद्धिहेतु असुरोंके साथ 
सन्धि कर ली। इसके बाद विष्णुके सहायक उन सभी 
देवताओंने अमृतके लिये असुरोंके साथ आदरपूर्वक 
समुद्रमन्‍न्थन किया। तत्पश्चात्‌ दैत्यशत्रु देवताओंने 
[समुद्रमनन्‍्थनसे उत्पन्न हुए] रत्न स्वयं हरण कर लिये 
और यलपूर्वक छलसे अमृत ग्रहण कर लिया तथा 
उसका पान भी कर लिया। तदनन्तर अमृतपानसे 
बलशाली हुए इद्धसहित उन देवताओंने विष्णुकी सहायतासे 
असुरोंको पराजित कर दिया॥ १२--१५॥ 

इन्द्रके सर्वदा पक्षपाती उन विष्णुने देवताओंकी 
सभामें अमृत पीते हुए राहुका शिरश्छेदन कर दिया॥ १६॥ 

सनत्कुमार बोले--इस प्रकार शुक्राचार्यने अमृतके 
लिये देवताओंद्वारा कराये गये समुद्रमन्‍्थन, राहुके 
शिरश्छेदन, रत्नोंके अपहरण, दैत्योंके पराभव और 
देवोंद्वारा किये गये अमृतपान--इन सबका विस्तारपूर्वक 


वर्णन किया॥ १७-१८॥ 

तब अपने पिता [समुद्र ]|-का मन्‍्थन सुनकर 
क्रोधके कारण रक्त नेत्रोंवाला वह महावीर तथा महाप्रतापी 
समुद्रपुत्र जलन्धर कुपित हो उठा। इसके बाद उसने 
शीघ्र ही घस्मर नामक [अपने] उत्तम दूतको बुलाकर 
उससे सारा वृत्तान्त कहा, जिसे आत्मवान्‌ गुरु शुक्राचार्यने 
बताया था। तत्पश्चात्‌ बहुत प्रकारसे सम्मानित करके 
तथा अभय देकर अपने उस कुशल दूतको उसने 
प्रेमपूर्वक इन्द्रके समीप भेजा॥ १९--२१॥ 

उस समुद्रपुत्र जलन्धरका वह बुद्धिमान्‌ दूत घस्मर 
बड़ी शीघ्रतासे सभी देवगणोंसे युक्त स्वर्गलोकको गया॥ २२ ॥ 

वहाँ जाकर वह दूत शीघ्र ही सुधर्मा सभामें 
पहुँचकर बड़े अहंकारके साथ देवराज इन्द्रसे यह वचन 
कहने लगा--॥ २३॥ 

घस्मर बोला--समुद्रपुत्र जलन्धर सभी दैत्योंका 
अधिपति, महाप्रतापी एवं महावीर है तथा शुक्राचार्य 
उसके सहायक हैं। में उसी वीरका घस्मर नामक दूत 
हूँ और वस्तुतः घस्मर (भक्षक) नहीं हूँ, उसी वीरके 
द्वारा भेजे जानेपर मैं आपके पास आया हूँ। सर्वत्र 
अप्रतिहत आज्ञावाले महान्‌ बुद्धिमानू तथा सम्पूर्ण 
देवताओंको जीतनेवाले उस जलन्धरने जो कहा है, उसे 
आप सुनिये॥ २४--२६॥ 

जलन्धर बोला--हे देवाधम ! तुमने किस कारणसे 
पर्वतके द्वारा मेरे पिता समुद्रका मन्थन किया ? और मेरे 
पिताके सारे रत्नोंका अपहरण किया ? तुमने यह उचित 
नहीं किया, उन रत्नोंको अभी शीघ्र लौटा दो और विचार 
करके देवताओंसहित मेरी शरणमें आ जाओ। अन्यथा 
है सुराधम ! तुम्हारे समक्ष बहुत बड़ा भय उपस्थित होगा 
तथा तुम्हारा राज्य नष्ट- भ्रष्ट हो जायगा। मैं यह सत्य 
कह रहा हूँ॥ २७--२९॥ 

सनत्कुमार बोले--दूतकी यह बात सुनकर देवराज 
इन्द्र विस्मित हो गये और वे भय तथा रोषसे युक्त हो उसे 
(पूर्ववृत्तान्तको ) याद करते हुए कहने लगे-- ॥ ३० ॥ 

[हे दूत!] मेरे भयसे भागे हुए पर्वतोंको तथा अन्य 
मेरे दानवशत्रुओंको पूर्वकालमें उस समुद्रने शरण दी थी, 
इसीलिये मैंने उसके सारे रत्नोंका अपहरण कर लिया है। 

मेरा द्रोही सुखसे नहीं रह सकता है, मैं यह सत्य कह 
रहा हूँ॥ ३१-३२॥ 
पहले भी इसी सागरके शंख नामक मूर्ख पुत्रने 
मुझसे विरोध किया था, इसलिये साधुओंने उसे अपने 
साथ नहीं रखा। वह साधुओंका हिंसक और बड़ा पापी 
था, वह समुद्रमें छिपा रहता था, अतः मेरे छोटे भाई 
विष्णुने उसका संहार कर दिया॥ ३३-३४॥ 
अतः हे दूत! तुम शीघ्र जाओ और उस समुद्रपुत्रसे 
सागरमन्थनका समस्त कारण ठीक-ठीक कह दो॥ ३५॥ 
सनत्कुमार बोले--इस प्रकार इन्द्रके द्वारा विसर्जित 
किया गया वह महाबुद्धिमान्‌ दूत शीघ्र ही वहाँ पहुँचा, जहाँ 
वीर जलन्धर था। उस बुद्धिमान्‌ दूतने इन्द्रद्वारा कही गयी 
सभी बातोंको दैत्यराज जलन्धरसे कह दिया॥ ३६-३७॥ 
इन्द्रके वचनको सुनकर दैत्यके ओष्ठ क्रोधसे 
फड़कने लगे और वह शीघ्र ही सभी देवताओंको 
जीतनेकी इच्छासे उद्योग करने लगा। उस दैत्येद्धके 
उद्योग करते ही सभी दिशाओंसे तथा पातालसे करोड़ों- 
करोड़ दैत्य आकर उपस्थित हो गये॥ ३८-३९॥ 
तत्पश्चात्‌ वह महावीर तथा प्रतापशाली समुद्रपुत्र 
जलन्धर शुम्भ-निशुम्भ आदि करोड़ों सेनापतियोंके साथ 
[देवताओंपर विजय करनेके लिये] निकल पड़ा ॥ ४० ॥ 
इस प्रकार अपनी सम्पूर्ण सेनेओंको साथ लेकर 
वह जलन्धर शीघ्र ही स्वर्गमें पहुँच गया। उसने शंख 
बजाया तथा सभी वीर चारों ओरसे गरजने लगे॥ ४१॥ 
इन्द्रलोक पहुँचकर उस दैत्यने सम्पूर्ण सेनाके साथ 
सिंहनाद करते हुए नन्दनवनमें डेरा डाल दिया॥ ४२ ॥ 
नगरको चारों ओरसे घेरकर स्थित उसकी बड़ी 
सेनाको देखकर देवता कवच धारणकर युद्धके लिये 
अमरावतीपुरीसे निकल पड़े ॥ ४३॥ 
इसके बाद देवों और दैत्योंकी सेनाओंके बीच मूसल, 
परिघ, बाण, गदा, परशु एवं शक्तियोंसे युद्ध होने लगा ॥ ४४ ॥ 
वे एक-दूसरेकी ओर दौड़ने लगे और एक- 
दूसरेपर प्रहार करने लगे, थोड़ी ही देरमें दोनों सेनाएँ 
रुधिरसे लथपथ हो गयीं। हाथी, घोड़े, रथ तथा पैदल 
सेनाओंके गिरने तथा गिरानेसे सारी रणभूमि सन्ध्याकालीन 
बादलोंके समान प्रतीत होने लगी॥ ४५-४६ ॥ 


शुक्राचार्य अमृतसंजीवनी विद्याके द्वारा अभिमन्त्रित 
जलबिन्दुओंसे युद्धमें मरे हुए दैत्योंको जिलाने लगे॥ ४७॥ 

अंगिरा (बृहस्पति) भी द्रोणपर्वतसे बारंबार दिव्य 
औषधियोंको लाकर उनके द्वारा युद्धमें देवताओंको 
जिलाने लगे॥ ४८॥ 

तब जलन्धरने देवताओंको पुनर्जीवित होते देखकर 
क्रोधमें भरकर शुक्राचार्यसे यह वचन कहा-- ॥ ४९ ॥ 

जलन्धर बोला-- [ हे गुरो !] मेरे द्वारा युद्धमें मारे 
गये देवता कैसे जीवित होते जा रहे हैं ? मैंने तो सुन 
रखा है कि संजीवनीविद्या आपके अतिरिक्त और 
किसीके पास है ही नहीं॥ ५०॥ 

सनत्कुमार बोले--सिन्धुपुत्रकी यह बात सुनकर 
गुरु शुक्राचार्यने प्रसन्‍नचित्त होकर जलन्धरसे कहा-- ॥ ५१॥ 

शुक्र बोले--हे तात! ये अंगिरा (बृहस्पति) 
द्रोगपर्वतसे औषधियोंको लाकर देवताओंको जीवित कर 
रहे हैं, मेरी बात सत्य मानो। हे तात! यदि तुम विजय 
चाहते हो, तो मेरी हितकारी बात सुनो, तुम शीघ्र ही उस 
द्रोगपर्वतको अपनी भुजाओंसे उखाड़कर समुद्रमें डाल 
दो॥ ५२-५३ ॥ 

सनत्कुमार बोले--गुरु शुक्राचार्यके द्वारा इस 
प्रकार कहा गया वह दैत्येन्र शीघ्र ही वहाँ पहुँचा, जहाँ 
वह पर्वतराज [द्रोण] था॥ ५४॥ 

उसने वेगपूर्वक अपनी भुजाओंसे उस द्रोण पर्वतको 
लेकर शीघ्र ही समुद्रमें डाल दिया। शिवजीके तेजके 
सम्बन्धमें यह कोई आश्चर्यकी बात नहीं थी॥ ५०॥ 

इसके बाद वह महावीर जलन्धर विशाल सेना 
लेकर पुनः युद्धस्थलमें लौट आया और अनेक प्रकारके 
शस्त्रोंसे देवगणोंका संहार करने लगा॥ ५६॥ 

तब देवताओंको मरा हुआ देखकर देवपूजित 
देवगुरु द्रोणपर्वतपर गये, परंतु उन्होंने उस पर्वतराजको 
वहाँ नहीं देखा। दैत्यके द्वारा पर्वतकों अपहत जानकर 
देवगुरु भयसे विहल हो उठे और आकरके व्याकुलचित्त 
होकर देवताओंसे वे कहने लगे-- ॥ ५७-५८ ॥ 

गुरु बोले--हे देवताओ! तुमलोग भाग जाओ, 
महापर्वत द्रोण अब नहीं है, निश्चय ही समुद्रपुत्र 
जलन्धरने उसे ध्वस्त कर दिया है॥ ५९॥ 

सभी देवताओंका मर्दन करनेवाला यह महादैत्य 
जलन्धर जीता नहीं जा सकता है; क्योंकि यह रुद्रके 
अंशसे उत्पन्न है। हे देवताओ ! यह जिस प्रकार उत्पन्न 
हुआ है तथा जैसा इसका प्रभाव है, उसे मैं जानता हूँ। 
शिवजीका अपमान करनेवाले इन्द्रकी सम्पूर्ण चेष्टाको 
आपलोग स्मरण कीजिये॥ ६०-६१॥ 

सनत्कुमार बोले--देवताओंके आचार्य बृहस्पतिके 
द्वारा कहे गये उस वचनको सुनकर भयसे व्याकुल हुए 
उन देवगणोंने विजयकी आशा त्याग दी और उस दैत्यराजके 
द्वारा चारों ओरसे मारे जाते हुए इन्द्रसहित सभी देवता 


धैर्य त्यागककर दसों दिशाओंमें भाग गये॥ ६२-६३॥ 

तब देवगणोंको पलायित देखकर सागरपुत्र दैत्य 
जलन्धरने शंख, भेरी तथा जयध्वनिके साथ अमरावतीपुरीमें 
प्रवेश किया। तब उस दैत्यके नगरीमें प्रविष्ट होनेपर इन्द्र 
आदि देवता उस दैत्यसे पीड़ित होकर सुमेरु पर्वतकी 
गुफामें छिप गये॥ ६४-६५॥ 

हे मुने! तब वह असुर इन्द्रादिकोंके सभी अधिकारोंपर 
श्रेष्ठ शुम्भादि दैत्योंको भलीभाँति पृथक्‌-पृथक्‌ नियुक्तकर 
स्वयं [देवताओंको खोजते हुए] मेरु पर्वतकी गुफामें जा 
पहुँचा ॥ ६६ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्थरवधोपाख्यानमें देव- 
जलन्धरयुद्धवर्णन नामक पन्रहवाँ अध्याय पूर्ण हुआ॥ १५ ॥ 

सोलहवाँ अध्याय 
जलन्धरसे भयभीत देवताओंका विष्णुके समीप जाकर स्तुति करना, विष्णुसहित 
देवताओंका जलन्धरकी सेनाके साथ भयंकर युद्ध 


सनत्कुमार बोले--इन्द्रसहित सभी देवता उस 
दैत्यको पुन: आता हुआ देखकर भयसे काँप उठे और 
शीघ्र ही एक साथ भाग गये। प्रजापतिको आगेकर वे 
सब वैकुण्ठमें गये और फिर प्रजापतिसहित सभी देवता 
प्रणामकर विष्णुकी स्तुति करने लगे-- ॥ १-२॥ 

देवता बोले--हे हषीकेश! हे महाबाहो! हे 
भगवन्‌ | हे मधुसूदन ! हे देवदेवेश ! हे सर्वदैत्यविनाशक ! 
आपको नमस्कार है। मत्स्यरूप धारणकर सत्यत्रत राजाके 
साथ प्रलयाब्धिमें विहार करनेवाले तथा वेदोंको लानेवाले 
मत्स्यरूप हे विष्णों! आपको नमस्कार है॥ ३-४॥ 

समुद्रमन्‍्थनके लिये देवताओंके महान्‌ उद्योग करते 
समय मन्दराचलपर्वतको धारण करनेवाले कच्छपरूप 
आपको नमस्कार है। मनुष्योंको आश्रय देनेवाली इस 
वसुन्धराको दाढ़पर धारण करनेवाले यज्ञवाराहस्वरूप हे 
भगवन्‌! आपको नमस्कार है॥ ५-६॥ 

विप्ररूपसे दैत्येन्द्र बलिको छलनेवाले उपेन्द्र नामक 
वामनरूपधारी हे विष्णु! हे विभो! आपको नमस्कार है॥ ७॥ 

क्षत्रियोंके क्षत्रका अन्त करनेवाले, माताका हित 
करनेवाले, कृपित होनेवाले तथा दृष्टजनोंका विनाश करनेवाले 


और परशुरामके रूपसे अवतार धारण करनेवाले आपको 
नमस्कार है | लोकको प्रसन्न करनेवाले, मर्यादापुरुष तथा 
शीघ्र रावणका वध करनेवाले और सीतापति रामके रूपमें 
अवतार ग्रहण करनेवाले आपको नमस्कार है ॥ ८-९॥ 

गूढ़ ज्ञानवाले, राधाके साथ विहार करनेवाले तथा 
विविध लीला करनेवाले कृष्णरूपधारी आप परमात्माको 
नमस्कार है । गुप्त शरीर धारण करनेवाले, योगके आचार्य 
तथा वेदविरुद्ध जैनरूप एवं बौद्धरूपको धारण करनेवाले 
आप लक्ष्मीपतिको नमस्कार है॥ १०-११॥ 

सद्धर्मकी स्थापनाके लिये म्लेच्छोंका विनाश करनेवाले, 
अनन्त शक्तिसे सम्पन्न तथा कल्किरूप धारण करनेवाले 
आपको नमस्कार है। हे प्रभो! देवहूतिके लिये कपिलरूप 
धारणकर सांख्ययोगका उपदेश करनेवाले आप महात्मा 
सांख्याचार्यको नमस्कार है॥ १२-१३॥ 

परमहंसरूपसे आत्ममुक्तिपरक परम ज्ञानका उपदेश 
करनेवाले, ज्ञानरूप विधाता आपको नमस्कार है॥ १४॥ 

समस्त लोकोंके हितके लिये पुराणोंकी रचना करनेवाले 
तथा वेदोंका विभाग करनेवाले वेद॒व्यासरूपधारी आपको 
नमस्कार है। इस प्रकार मत्स्यादिरूपोंसे भक्तोंके कार्यके 


रुद्रसंहिता-युद्धखं ०-अ० १६ ] * देवताओंका विष्णुके समीप जाकर स्तुति करना * 


५१९ 

लिये तत्पर रहनेवाले तथा सृष्टि, पालन एवं प्रलय करनेवाले 
ब्रह्मरूप हे प्रभो! आपको नमस्कार है॥ १५-१६॥ 

अपने दासोंके दुःखोंको दूर करनेवाले, सुखद, 
शुभस्वरूप, गरुड़पर सवारी करनेवाले, पीताम्बरधारी 
आप विष्णुको नमस्कार है। सभी क्रियाओंके एकमात्र कर्ता 
तथा शरणागतरक्षक आपको बार-बार नमस्कार है॥ १७॥ 

दैत्योंके द्वारा सन्तप्त देवताओंके दुःखका नाश 
करनेवाले हे वज्रस्वरूप ! शेषरूपी शय्यापर शयन करनेवाले 
तथा सूर्यचन्द्रनेत्राले आपको नमस्कार है॥ १८॥ 

हे कृपासागर ! हे रमानाथ |! हम शरणागतोंकी रक्षा 
कीजिये, जलन्धरने सभी देवताओंको स्वर्गसे निकाल 
दिया है। उसने सूर्य, चन्द्रमा तथा अग्निको उनके 
स्थानसे हटा दिया है तथा पातालसे नागराजको और 
धर्मराजको भी निकाल दिया है॥ १९-२०॥ 

वे देवता मनुष्योंक समान भटक रहे हैं, इससे वे 
शोभित नहीं हो रहे हैं। इसलिये हम आपकी शरणमें 
आये हुए हैं, आप उसके वधका उपाय सोचिये॥ २१॥ 

सनत्कुमार बोले--तब करुणासिन्धु मधुसूदन 
देवताओंका यह दीन वचन सुनकर मेघके समान गम्भीर 
वाणीमें कहने लगे-- ॥ २२॥ 

विष्णुजी बोले--हे देवताओ! आपलोग भयका 
त्याग कीजिये, मैं स्वयं युद्धमें जाऊँगा और दैत्य 
जलन्धरसे युद्ध करूँगा। इस प्रकार कहकर दुखी 
मनवाले भक्तवत्सल दैत्यारि विष्णु अनुग्रहपूर्वक सहसा 
उठकर गरुड़पर वेगसे सवार हो गये॥ २३-२४॥ 

उस समय देवताओंके साथ जाते हुए अपने पति 
[ श्रीविष्णु |-को देखकर नेत्रोंमें जल भरकर हाथ जोड़कर 
समुद्रपुत्री लक्ष्मीजीनी यह वचन कहा--॥ २५॥ 

लक्ष्मीजी बोलीं--हे नाथ ! यदि मैं आपकी प्रिया 
और सदा आपकी भक्त हूँ, तो हे कृपानाथ! आप मेरे 
भाईका वध युद्धमें कैसे कर सकते हैं 2॥ २६॥ 

विष्णुजी बोले--में उस जलन्धरके साथ अपना 
पराक्रम करूँगा, देवोंने मेरी स्तुति की है, अतः मैं शीघ्र 
ही युद्धके लिये जाऊँगा, किंतु रुद्रांशसे उसके उत्पन्न 
होने, ब्रह्माको वचन देने तथा तुम्हारी प्रीतिके कारण इस 
जलन्धरका वध नहीं करूँगा॥ २७-२८॥ 


सनत्कुमार बोले--यह कहकर विष्णु शंख, चक्र, 
गदा तथा तलवार धारणकर गरुड़पर सवार हो गये और 
इन्द्रादि देवताओंको साथ लेकर युद्ध करनेके लिये 
वेगपूर्वक चल पड़े। विष्णुके तेजसे प्रकाशित होते 
देवताओंके साथ सिंहनाद करते हुए वे [विष्णु] शीघ्र 
वहाँ पहुँचे, जहाँ वह जलन्धर था। उस समय अरुणके 
लघु भ्राता गरुड़के पंखोंके वायुवेगसे पीड़ित हुए दैत्य 
इस प्रकार चक्कर काटने लगे, जैसे वायुके द्वारा उड़ाये 
गये बादल आकाशमण्डलमें घूमने लगते हैं ॥ २९--३१॥ 

तब वायुके वेगसे पीड़ित हुए दैत्योंको देखकर 
अमर्षयुक्त वचन कहता हुआ जलन्धर बड़ी तेजीसे विष्णुपर 
झपटा। इसी बीच विष्णुके तेजसे देदीप्यमान महाबलशाली 
देवता भी प्रसन्‍न होकर युद्ध करने लगे॥ ३२-३३॥ 

तब वहाँपर उपस्थित देवसेनाको युद्धके लिये उद्यत 
देखकर जलन्धरने युद्धमें दुर्मद दैत्योंको आज्ञा दी ॥ ३४॥ 

जलन्धर बोला-- हे श्रेष्ठ दैत्यो! तुमलोग सदासे 
कायर, किंतु प्रबल इन इन्द्रादि देवताओंके साथ आज 
अत्यन्त कठिन युद्ध करो॥ ३५॥ 

एक लाख संख्यावाले मौर्य, सौ संख्यावाले धौम्र, 
करोड़ोंकी संख्यावाले कालकेय, एक लाखकी संख्यावाले 
कालक-दौईद तथा कंक नामक असुर तथा अन्य असुर 
भी मेरी आज्ञासे अपनी-अपनी सेनाओंके साथ निकलें। 
सभी लोग सज्जित होकर विशाल सेनाओंसे युक्त हो 
अनेक प्रकारके अस्त्र-शस्त्र धारण किये हुए निर्भय एवं 
संशयरहित होकर निकल पड़ें। हे शुम्भ एवं निशुम्भ! 
महाबलवान्‌ तुम दोनों क्षणमात्रमें युद्ध करनेमें कायर तथा 
तुच्छ देवताओंका विनाश कर दो॥ ३६--३९॥ 

सनत्कुमार बोले--जब जलन्धरने इस प्रकार 
दैत्योंको आज्ञा दी, तब युद्धविशारद वे समस्त असुर 
अपनी चतुरंगिणी सेना लेकर युद्ध करने लगे॥ ४०॥ 

वे गदा, तीक्ष्ण बाण, शूल, पट्टिश, तोमर, परशु 
और शूलादि अस्त्रोंसे एक-दूसरेपर प्रहार करने लगे॥ ४१॥ 

विष्णुके बलसे युक्त वे महाबलवान्‌ देवगण सेनाओंको 
साथ लेकर अनेक प्रकारके श्रेष्ठ आयुधोंसे प्रहार करने 
लगे। वे सिंहके समान गर्जन करते हुए तथा बाणोंको छोड़ते 
हुए युद्ध कर रहे थे। कोई तीक्ष्ण बाणोंसे, कोई मूसलों 


७२० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्रफ्रफ््रफफफ्फक्रफ्रफक फ्रफ््रक्क्र फ.क्रफ्र फक््रफ्रफक्रफाफक क्र फ्रफक्रफकक्कफ्रफकाकक्ररक्रफफकफ्क्रफ्कफका्फकफक्र फर्क फ् क्र कफ क्र क्र फ् फ्र फ् फ्र फक्क्रफफ 


और तोमरोंसे तथा कोई परशुसे एवं त्रिशूलसे एक- | महाभयंकर संग्राम छिड़ गया, जो मुनियों तथा सिद्धोंमें 
दूसरेपर प्रहार कर रहे थे। इस प्रकार देव-दानवोंमें | भय उत्पन्न करनेवाला था॥ ४२--४४॥ 
॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानके अन्तर्गत 
देवबुद्धवर्णन नामक सोलहवाँ अध्याय पूर्ण हुआ॥ १६ ॥ 


नपिाय-+#-$- बाकी ७-4॥+--पफप८ 


सत्रहवाँ अध्याय 
विष्णु और जलन्धरके युद्धमें जलन्धरके पराक्रमसे सन्तुष्ट विष्णुका 
देवों एवं लक्ष्मीसहित उसके नगरमें निवास करना 


सनत्कुमार बोले--इसके बाद महापराक्रमी दैत्य 
शूल, परशु और पद्ठिशोंसे भयसे व्याकुल चित्तवाले 
देवताओंपर प्रहार करने लगे। तब दैत्योंके आयुधोंसे छिन्‍न- 
भिन्‍न शरीरवाले इन्रसहित सभी देवता भयसे व्याकुलचित्त 
हो उठे और रणसे भागने लगे। तत्पश्चात्‌ देवताओंको 
भागते हुए देखकर हषीकेश विष्णु गरुड़पर सवार होकर 
शीघ्र ही युद्ध करनेके लिये आ गये॥ १--३॥ 

भक्तोंको अभय देनेवाले वे विष्णु चारों ओर प्रकाश 
फैलाते हुए सुदर्शन चक्रको हाथमें धारण करनेके कारण 
अत्यन्त शोभायमान हो रहे थे। हे मुने! समस्त युद्धोंमें 
विशारद, शंख-खड्ग-गदा एवं शार्क्ग़ धनुष धारण किये 
हुए, कठोर अस्त्रोंसे युक्त तथा अत्यन्त कुपित उन महावीर 
विष्णुने शा नामक धनुष चढ़ाकर उसकी टंकार की, 
उसके महान नादसे त्रिलोकी व्याप्त हो गयी ॥ ४--६॥ 

क्रोधमें भरे हुए भगवान्‌ विष्णुने धनुषसे छोड़े गये 
बाणोंके द्वारा करोड़ों दैत्योंके सिर काट डाले॥ ७॥ 

उस समय अरुणके छोटे भाई गरुड़के पंखोंकी वायुके 
बेगसे पीड़ित हुए दैत्य आकाशमें पवनप्रेरित बादलोंके 
समान चक्कर काटने लगे। तब दैत्योंको गरुड़के पंखोंकी 
आँधीसे पीड़ित देखकर देवताओं में भय उत्पन्न करनेवाले 
महादैत्य जलन्धरने अत्यधिक क्रोध किया॥ ८-९॥ 

उन्हें दैत्योंको मर्दित करता हुआ देखकर फड़कते 
हुए ओठोंवाला वह जलन्धर विष्णुसे युद्ध करनेके लिये 
वेगपूर्वक आ गया। उस दैत्यपतिने देवताओं तथा 
असुरोंको भय उत्पन्न करनेवाला महानाद किया, उससे 
[सुननेवालोंके ] कान विदीर्ण हो गये॥ १०-११॥ 

दैत्य जलन्धरके महाभयंकर नादसे सारा जगत्‌ 


व्याप्त हो गया और काँप उठा॥ १२॥ 

इसके बाद बाणोंसे आकाशको पूर्ण करते हुए 
विष्णु तथा उस दैत्येन्द्रमें घमासान युद्ध होने लगा॥ १३॥ 

हे मुने! परस्पर उन दोनोंके उस भयंकर युद्धसे 
देवों, असुरों, ऋषियों तथा सिद्धोंको बड़ा आश्चर्य उत्पन्न 
हुआ। विष्णुने दैत्यकी छातीमें एक बाणसे प्रहार करते 
हुए बाणसमूहोंसे उसके ध्वज, छत्र, धनुष तथा बाणोंको 
काट दिया। इसी बीच उस दैत्यने भी बड़ी शीघ्रतासे 
हाथमें गदा लेकर उछलकर [उस गदासे] गरुड़के सिरपर 
प्रहार करके उसे पृथ्वीपर गिरा दिया॥ १४--१६॥ 

'फड़कते हुए ओठोंवाले उस दैत्यने कुपित होकर 
अपने चमचमाते हुए तीक्ष्ण शूलसे भगवान्‌ विष्णुकी 
छातीपर भी प्रहार किया॥ १७॥ 

उसके बाद दैत्यनाशक विष्णुने हँसते हुए अपने 
खड्गसे उसकी गदा काट दी और शार्ड्र धनुषकी 
प्रत्यंचा चढ़ाकर तीक्ष्ण बाणोंसे उसे बेध दिया॥ १८॥ 

इस प्रकार देवताओंके शत्रुओंका वध करनेवाले 
विष्णु क्रोधमें भरकर अत्यन्त तीक्ष्ण एवं भयदायक 
बाणसे जलन्धर दैत्यपर शीघ्रतासे प्रहार करने लगे॥ १९॥ 

तब महाबली दैत्यने उनके बाणको आया हुआ 
देखकर अपने बाणसे उसे काटकर बड़ी शीघ्रतासे 
विष्णुकी छातीपर प्रहार किया॥ २०॥ 

महाबाहु वीर विष्णु भी असुरके द्वारा छोड़े गये, 
उस बाणको तिलके समान काटकर गर्जन करने लगे॥ २१॥ 

फिर क्रोधसे काँपते हुए विष्णुने जब दूसरा बाण 
धनुषपर रखा, तभी महाबली उस दैत्यने अपने बाणसे उस 
बाणको काट डाला। तब वासुदेव विष्णुने क्रोधपूर्वक उस 

राक्षसके विनाशके लिये पुनः धनुषपर बाण चढ़ाया और 
सिंहकी भाँति गर्जना की । बलशाली दैत्येन्द्र जलन्धरने भी 
क्रोधसे अपने ओठोंको काटते हुए अपने बाणसे विष्णुके 
उस शार्ड़् नामक धनुषको काट डाला॥ २२--२४॥ 
इसके बाद देवताओंको भय देनेवाला, उग्र 
पराक्रमवाला तथा महावीर वह दैत्य तीक्ष्ण बाणोंसे 
मधुसूदनपर प्रहार करने लगा। तब कटे हुए धनुषवाले 
लोकरक्षक भगवान्‌ विष्णुने जलन्धरके विनाशके लिये 
अपनी विशाल गदा चलायी। जलती हुई अग्निके समान 
विष्णुके द्वारा चलायी गयी वह अमोघ गदा बड़ी 
शीघ्रतासे उस राक्षसके शरीरमें लगी॥ २५--२७॥ 
वह महादैत्य उसके प्रहारसे पुष्पमालासे आहत हुए 
मदोन्मत्त हाथीके समान कुछ भी विचलित नहीं हुआ॥ २८ ॥ 
तदनन्तर देवताओंमें भय उत्पन्न करनेवाले रणदुर्मद 
उस जलन्धरने क्रोधमें भरकर अग्निके सदृश त्रिशूल 
विष्णुपर चलाया । तब विष्णुने शिवजीके चरणकमलोंका 
स्मरण करके अपने नन्‍्दक नामक खड्गसे शीघ्र ही बड़ी 
तेजीसे उस त्रिशूलको काट दिया। त्रिशूलके कट जानेपर 
उस दैत्यने सहसा उछलकर शीघ्रतापूर्वक आकर अपनी 
दृढ़ मुष्टिसे विष्णुकी छातीपर प्रहार किया॥ २९--३१॥ 
तब उन महावीर विष्णुने भी उस व्यथाकी चिन्ता 
न करके अपनी दृढ़ मुष्टिसे जलन्धरके हृदयपर प्रहार 
किया। तदनन्तर जानुओं, बाहुओं एवं मुष्टियोंसे पृथ्वीको 
शब्दायमान करते हुए उन दोनों महावीरोंका बाहुयुद्ध 
होने लगा। हे मुनिश्रेष्ठ ! इस प्रकार उस दैत्यसे बहुत 
देरतक युद्ध करके विष्णु विस्मित हो गये और मनमें 
दुःखका अनुभव करने लगे। इसके बाद मायाविदोंमें 
श्रेष्ठ तथा माया करनेवाले विष्णुने प्रसन्‍न होकर मेघके 
समान गम्भीर वाणीमें दैत्ययाजसे कहा-- ॥ ३२--३५॥ 
विष्णुजी बोले--हे दैत्यश्रेष्ठ ! तुम महाप्रभु, रणदुर्मद 
तथा धन्य हो, जो इन उत्तम आयुधोंसे तनिक भी भयभीत 
नहीं हुए। मैंने इन्हीं उग्र आयुधोंसे महायुद्धमें बहुत-से 
दुर्मद तथा वीर दैत्योंको मारा है, वे छिन्‍नदेह होकर मृत्युको 


प्राप्त हो गये। हे महादैत्य ! मैं तुम्हारे युद्धसे प्रसन्‍न हो 
गया हूँ, तुम महान्‌ हो, तुम्हारे समान वीर चराचरसहित 
त्रिलोकीमें आजतक दिखायी नहीं पड़ा॥ ३६--३८ ॥ 

हे दैत्यराज! तुम्हारे पराक्रमसे मैं प्रसन्न हूँ, तुम्हारे 
मनमें जो भी हो, उस वरको माँगो, वह अदेय हो, तो 
भी तुम्हें दूँगा॥३९॥ 

सनत्कुमार बोले--उन महामायावी विष्णुका 
यह वचन सुनकर महाबुद्धिमान्‌ दैत्ययाज जलन्धरने 
कहा-- ॥ ४० ॥ 

जलन्धर बोला--हे भावुक ! यदि आप प्रसनन हैं, 
तो मुझे यह वरदान दीजिये कि आप मेरी बहन (महालक्ष्मी) 
तथा अपने गणोंके साथ मेरे घरमें निवास करेंगे॥ ४१॥ 

सनत्कुमार बोले--उस महादैत्यके इस वचनको 
सुनकर खिन्‍न मनवाले देवेश भगवान्‌ विष्णुने--' ऐसा ही 
हो' यह कहा॥ ४२॥ 

उसके बाद विष्णुजी सभी देवताओं एवं महालक्ष्मीके 
साथ जलन्धरके नगरमें आकर निवास करने लगे ॥ ४३ ॥ 

तब हर्षसे पूर्ण मनवाला वह जलन्धर भी अपने घर 
आकर अपनी बहन लक्ष्मी और विष्णुके साथ निवास 
करने लगा॥ ४४॥ 

वह जलन्धर देवताओंके अधिकारपर दानवोंको 
नियुक्तकर हर्षित होकर पुनः पृथ्वीपर लौट आया॥ ४५॥ 

वह सागरपुत्र जलन्धर देव, गन्धर्व एवं सिद्धोंके पास 
जो रत्न संचित था, उसे अपने अधीन करके रहने लगा। 
वह महाबली पाताललोकमें महाबलवान्‌ निशुम्भ नामक 
दैत्यको स्थापितकर शेषादिको पृथ्वीपर ले आया और देव, 
गन्धर्व, सिद्ध, सर्प, राक्षस तथा मनुष्योंको अपने पुरमें नागरिक 
बनाकर तीनों लोकोंपर शासन करने लगा॥ ४६--४८ ॥ 

इस प्रकार देवगणोंको अपने वशमें करके जलन्धर 
धर्मपूर्वक प्रजाओंका पालन वैसे ही करने लगा, जैसे पिता 
अपने औरस पुत्रोंका पालन करता है। उसके धर्मपूर्वक 
राज्यका शासन करते रहनेपर कोई भी रोगी, दुखी, दुर्बल 
और दीन नहीं दिखायी पड़ता था॥४९-५०॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरोपाख्यानमें विष्णु- 
जलन्धरयुद्धवर्णन नामक सत्रहवाँ अध्याय पूर्ण हुआ॥ १७॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अठारहवाँ अध्याय 
जलन्धरके आधिपत्यमें रहनेवाले दुखी देवताओंद्वारा शंकरकी स्तुति, शंकरजीका देवर्षि 
नारदको जलन्धरके पास भेजना, वहाँ देवोंको आश्वस्त करके नारदजीका जलन्धरकी 
सभामें जाना, उसके ऐश्वर्यको देखना तथा पार्वतीके सौन्दर्यका 
वर्णनकर उसे प्राप्त करनेके लिये जलन्धरको परामर्श देना 


सनत्कुमार बोले--हे मुनीश्वर! इस प्रकार उस 
महान्‌ असुरके धर्मपूर्वक पृथ्वीका शासन करते रहनेपर 
उसके स्वामित्वमें रहनेके कारण देवता दुखी हुए॥ १॥ 

वे सभी दुखित देवता मन-ही-मन देवाधिदेव सर्व प्रभु 
भगवान्‌ सदाशिवकी शरणमें आये और अपने दुःखको 
दूर करनेके लिये सब कुछ देनेवाले भक्तवत्सल भगवान्‌ 
महेश्वरकी मनोहर वाणीसे स्तुति करने लगे॥ २-३॥ 

तब भक्तजनोंके सभी मनोरथ पूर्ण करनेवाले महादेवने 
देवकार्य करनेकी इच्छासे नारदको बुलाकर [ वहाँ जानेहेतु ] 
प्रेरित किया। इसके बाद ज्ञानी, शिवजीके भक्त तथा 
सज्जनोंका उद्धार करनेवाले देवर्षि नारद शिवजीकी आज्ञासे 
देवताओंके पास दैत्यपुरीमें गये ॥ ४-५ ॥ 

उस समय व्याकुल इन्द्रादि सभी देवता मुनि नारदको 
आते देखकर शीघ्रतासे उठ गये। उत्कण्ठापूर्ण मुखवाले 
इन्द्र आदि देवताओंने नारदमुनिको नमस्कार करके 
प्रीतिपूर्वक उन्हें आसन प्रदान किया | तदनन्तर सुखपूर्वक 
आसनपर बैठे हुए उन मुनिको पुनः प्रणाम करके इन्द्रादि 
दुखित देवताओंने मुनीश्वरसे कहा-- ॥ ६--८ ॥ 

देवता बोले--हे मुनिश्रेष्ठ! हे कृपाकर! 
[हमलोगोंके ] दुःखको सुनिये और सुनकर उसे शीभघ्र दूर 
कीजिये, आप प्रभु हैं तथा शंकरप्रिय हैं। दैत्य जलन्धरने 
देवताओंको [पराजितकर ] उन्हें अपने स्थानसे हटा दिया 
है। इस समय उसके स्वामित्वमें रहनेके कारण हमलोग 
दुखी तथा व्याकुल हैं। उसके द्वारा सूर्य, चन्द्रमा, अग्नि, 
धर्मराज, लोकपाल तथा अन्य देवता भी अपने स्थानोंसे 
हटा दिये गये हैं। उस महाबलवान्‌ दैत्यने हम सभी 
देवताओंको बहुत पीड़ित किया है, अत: हम सभी अत्यन्त 
दुखी होकर आपकी शरणमें आये हैं। सभी देवताओंका 
मर्दन करनेवाले उस बलवान्‌ महादैत्य जलन्धरने संग्राममें 
विष्णुको भी अपने वशमें कर लिया है ॥ ९--१३॥ 


हमलोगोंके समस्त कार्यको सिद्ध करनेवाले विष्णु 
वर देनेके कारण उसके वशमें होकर लक्ष्मीसहित उसके 
घरमें निवास कर रहे हैं। हे महामते | आप सदा सर्वार्थसाधक 
हैं, हमलोगोंके भाग्यसे ही आप यहाँ आये हैं, अतः 
जलन्धरके विनाशके लिये कोई उपाय कीजिये॥ १४-१५ ॥ 

सनत्कुमार बोले--उन देवताओंकी यह बात 
सुनकर कृपा करनेवाले बे मुनिश्रेष्ठ नारदजी उन्हें 
आश्वस्त करके कहने लगे--॥ १६॥ 

नारदजी बोले--हे देवताओ।! मैं जानता हूँ कि 
आपलोग दैत्यराज जलन्धरसे पराजित हो गये हैं और 
अपने-अपने स्थानोंसे हटा दिये गये हैं, अतः आपलोग 
दुखित तथा पीड़ित हैं। में अपनी शक्तिके अनुसार 
आपलोगोंका कार्य सिद्ध करूँगा, इसमें कोई संशय नहीं 
है। आपलोगोंने बड़ा दु:ख उठाया है, मैं आपलोगोंके 
अनुकूल हूँ॥ १७-१८॥ 

सनत्कुमार बोले--ऐसा कहकर मुनिश्रेष्ठ नारदजी 
सभी देवताओंको आश्वस्त करके उस दानवप्रिय जलन्धरको 
देखनेके लिये उसकी सभामें गये॥ १९॥ 

तदनन्तर दैत्य जलन्धरने मुनिश्रेष्ठ नारदको आया 
हुआ देखकर बड़ी भक्तिके साथ उठकर उन्हें श्रेष्ठ तथा 
उत्तम आसन प्रदान किया। तत्पश्चात्‌ विधिपूर्वक उनकी 
पूजाकर वह दानवेन्द्र बहुत आश्चर्यमें पड़ गया और हँस 
करके मुनिवरसे यह वचन कहने लगा--॥ २०-२१॥ 

जलन्धर बोला--हे ब्रह्मन्‌! आपका आगमन कहाँसे 
हो रहा है, आपने कहींपर कुछ देखा है कया! हे मुने ! 
आप यहाँ जिसलिये आये हैं, उसे मुझको बताइये ॥ २२॥ 

सनत्कुमार बोले--उस दैत्येन्द्रका यह वचन 
सुनकर महामुनि नारदजी प्रसन्‍नचित्त होकर जलन्धरसे 
कहने लगे--॥ २३॥ 

नारदजी बोले---सम्पूर्ण दैत्यों तथा दानवोंके अधिपति 


रुद्रसंहिता-युद्धखं० -अ० १८ ] 


* देवताओंद्वारा शंकरकी स्तुति « 


२३ 


फ्रफफफफ्रफक्रफक्रक््रफ्रक्रफ््फफ्रफफक्क्रफफकरफक्क क्रम क्र फ्कफ्र फक्क्रफफ फ्क्रफ््क्शा्फकर्क्रफ््र आकर फ्रफ्रफफ्रफक क्र कर क्रकरक्रफ्रक कक क्र फ्रक फ्ररफ फरक्रफ्फरशक्क्रन्‍क्रकक्कफ 


हे जलन्धर! तुम धन्य हो, हे सर्वलोकेश ! तुम्हीं सारे 
रत्नोंका उपभोग करनेयोग्य हो ॥ २४॥ 

हे दैत्येन्द्रसत्तम ! मेरे आनेका कारण सुनो, मैं जिस 
निमित्तसे यहाँ आया हूँ, मैं वह सब कह रहा हूँ॥ २५॥ 

हे दैत्येन्द्र! मैं अपनी इच्छासे कैलासपर्वतपर गया 
था, जो दस हजार योजन विस्तारवाला, कल्पवृक्षके महान्‌ 
वनसे युक्त, सैकड़ों कामधेनुओंसे समन्वित, चिन्तामणिसे 
प्रकाशित, सम्पूर्णरूपसे सुवर्णमय, दिव्य तथा सभी प्रकारकी 
अद्भुत वस्तुओंसे सुशोभित हो रहा है॥ २६-२७॥ 

वहाँपर मैंने पार्वतीके साथ बैठे हुए गौरवर्ण, 
सर्वांगसुन्दर, त्रिनेत्र एवं चन्द्रमाको मस्तकपर धारण 
किये हुए भगवान्‌ शंकरको देखा॥ २८॥ 

महान्‌ आश्चर्यसे परिपूर्ण उस कैलासको देखकर 
मैंने अपने मनमें विचार किया कि त्रिलोकीमें कहीं कोई 
ऐसी समृद्धि है अथवा नहीं । हे दैत्येन्द्र ! उसी समय मुझे 
तुम्हारी समृद्धिका स्मरण हुआ और उसीको देखनेकी 
इच्छासे मैं तुम्हारे पास यहाँ आया हूँ॥ २९-३०॥ 

सनत्कुमार बोले--नारदजीसे ऐसा सुनकर उस 
देत्यपति जलन्धरने बड़े आदरके साथ उन्हें अपनी सारी 
समृद्धि दिखायी। तब देवगणोंका कार्य सिद्ध करनेवाले 
वे ज्ञानी नारदजी उसे देखकर शंकरजीकौी प्रेरणासे उस 
दैत्येद्र जलन्धरसे कहने लगे--॥ ३१-३२॥ 

नारदजी बोले--हे श्रेष्ठ वीर! तुम्हारे पास इस 
समय निःसन्देह सारी सम्पत्ति है, तुम त्रिलोकीके पति भी 
हो। अत: इसमें आश्चर्य क्या हो सकता है । मणि, रत्नोंकी 
राशियाँ, घोड़े, हाथी आदि समृद्धियाँ तथा जो अन्य रत्न 
हैं, वे सब तुम्हारे घरमें सुशोभित हो रहे हैं ॥ ३३-३४॥ 

हे महावीर! तुमने इन्द्रके हाथियोंमें रत्नभूत ऐरावतको 
ले लिया है तथा सूर्यका अश्वरतल उच्चै: श्रवा घोड़ा भी 
ले लिया है। तुम कल्पवृक्ष भी ले आये हो तथा कुबेरकी 
सारी निधियाँ भी तुम्हारे पास हैं। तुम ब्रह्माजीका 
हंसयुक्त विमान भी ले आये हो। इस प्रकार हे दैत्येन्द्र 
पृथ्वी, पाताल तथा स्वर्गलोकमें जो भी उत्तम रल हैं, 
वे सब तुम्हारे घरमें सुशोभित हो रहे हैं॥ ३५--३७॥ 

हे महावीर ! गज, अश्वादिसे सुशोभित तुम्हारी इस 


सम्पूर्ण समृद्धिको देखता हुआ मैं प्रसन्‍न हूँ॥ ३८ ॥ 
किंतु हे जलन्धर ! तुम्हारे घरमें सर्वश्रेष्ठ स्त्रीरत्न 
नहीं है, इसलिये तुम विशेषरूपसे स्त्रीरत्नको लानेका प्रयत्न 
करो। हे जलन्धर ! जिसके घरमें सभी सुन्दर रत्न हों, किंतु 
यदि स्त्रीरत्न न हो, तो वे सब शोभित नहीं होते हैं और 
निश्चय ही वे सभी रल व्यर्थ हो जाते हैं ॥ ३९-४० ॥ 
सनत्कुमार बोले--महात्मा नारदकी इस बातको 
सुनकर दैत्यराज कामसे व्याकुलचित्त होकर कहने 
लगा-- ॥ ४१॥ 
जलन्धर बोला--हे देवर्षे! हे नारद! आपको 
नमस्कार है। हे महाप्रभो |! इस समय वह श्रेष्ठ स्त्रीरत्न 
कहाँ है ? मुझे बताइये। हे ब्रह्मन्‌! इस ब्रह्माण्डमें जहाँ 
कहीं भी वह स्त्रीरत्न है, तो मैं उसे वहाँसे लाऊँगा, यह 
सत्य है, सत्य है, इसमें संशय नहीं है॥ ४२-४३ ॥ 
नारदजी बोले-- अत्यन्त मनोहर सर्वसमृद्धिसम्पनन 
कैलास पर्वतपर योगीका रूप धारण किये हुए दिगम्बर 
शम्भु रहते हैं। सुरम्य, सभी लक्षणोंसे सम्पन्न, सर्वागसुन्दरी 
तथा मनोहर पार्वती नामक उनकी भार्या है ॥ ४४-४५॥ 
हाव-भावसे पूर्ण ऐसा मनोहर रूप अन्यत्र कहीं 
भी देखनेको नहीं मिलता। वह अत्यन्त अद्भुत रूप परम 
योगियोंको भी मोहित करनेवाला, दर्शनके योग्य और 
सम्पूर्ण समृद्धियोंको प्रदान करनेवाला है॥ ४६॥ 
हे वीर! हे जलन्धर ! में अपने मनमें अनुमान करता 
हूँ कि स्त्रीरत्ससे युक्त शिवजीसे बढ़कर अन्य कोई भी 
इस समय तीनों लोकोंमें समृद्धिशाली नहीं है॥ ४७॥ 
पूर्वकालमें जिसके लावण्यसमुद्रमें डूबकर ब्रह्माजीने 
अपना धेर्य खो दिया था, उससे किसी दूसरी स्त्रीकी उपमा 
कैसे की जा सकती है। जिसने अपनी लीलासे कामके 
शत्रु, रागरहित तथा स्वतन्त्र शंकरको भी अपने वशमें 
कर लिया है। हे दैत्येन्द्र | उस स्त्रीरत्नका सेवन करनेवाले 
शिवकी जैसी समृद्धि है, वैसी समृद्धि सम्पूर्ण रत्नोंके 
अधिपति होनेपर भी तुम्हारे पास नहीं है ॥ ४८--५० ॥ 
सनत्कुमार बोले--ऐसा कहकर देवताओंका उपकार 
करनेके लिये उद्यत लोकविख्यात वे देवर्षि नारद 
आकाशमार्गसे चले गये॥ ५१॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्थरवधोपाख्यानमें देवर्षि- 
जलन्धरसंवादवर्णन नामक अठारहवाँ अध्याय पूर्ण हुआ॥ १८ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उनन्‍नीसवाँ अध्याय 
पार्वतीको प्राप्त करनेके लिये जलन्धरका शंकरके पास दूतप्रेषण, उसके वचनसे 
उत्पन्न क्रोधसे शम्भुके भ्रूमध्यसे एक भयंकर पुरुषकी उत्पत्ति, उससे भयभीत 
जलन्धरके दूतका पलायन, उस पुरुषका कीर्तिमुख नामसे शिवगणोंमें 
प्रतिष्ठित होना तथा शिवद्वारपर स्थित रहना 


व्यासजी बोले--हे सर्वज्ञ सनत्कुमार! देवर्षि 
नारदके स्वर्गलोक चले जानेपर उस दैत्यराजने क्‍या 
किया ? उसे विस्तारपूर्वक मुझसे कहिये॥ १॥ 

सनत्कुमार बोले--उस दैत्यसे कहकर नारदजीके 
स्वर्गलोक चले जानेपर पार्वतीके रूपके श्रवणसे वह 
दैत्यायाज जलन्धर कामज्वरसे पीड़ित हो गया॥ २॥ 

उसके बाद कालके अधीन होनेसे उसको बुद्धि 
नष्ट हो गयी और मोहको प्राप्त हो उसने सैंहिकेय 
नामक दूतको बुलाया॥ ३॥ 

उसे आया हुआ देखकर कामसे आक्रान्त मनवाला 
वह सागरपुत्र जलन्धर उसे समझाकर कहने लगा-- ॥ ४॥ 

जलन्धर बोला--हे दूतोंमें श्रेष्ठ! हे सभी कार्य 
सिद्ध करनेवाले ! हे महाप्राज्ञ सिंहिकापुत्र ! तुम कैलास- 
पर्वतपर जाओ, वहाँपर जटाधारण किये हुए, सर्वागमें 
भस्म लपेटे हुए, परम विरक्त, तपस्वी एवं जितेन्द्रिय शिव 
नामक योगी रहता है॥ ५-६॥ 

है दूत) उस जटाधारी परम विरक्त योगी शंकरके 
पास जाकर भयरहित मनसे तुम [मेरा सन्देश] इस 
प्रकार कहना--हे योगिन्‌! हे दयासिन्धो! वनमें निवास 
करनेवाले और भूत-प्रेत-पिशाचादिसे सेवित आपको 
स्त्रीरत्नसे क्‍या प्रयोजन है? हे योगिन्‌! जब समस्त 
भुवनाधिपति मुझ-जैसा स्वामी विद्यमान है, तब तुम्हें 
ऐसा करना उचित नहीं है, अतः तुम अपना स्त्रीरत्न 
सभी रत्नोंका सेवन करनेवाले मुझे दे दो॥७--९॥ 

तुम इस बातको जान लो कि सारा चराचर जगत्‌ 
मेरे अधीन है और त्रिलोकीमें जो-जो उत्तम रल हैं, वे 
सब मेरे अधीन हैं॥ १०॥ 

मैंने इन्द्रका ऐरावत हाथी, उच्चै:श्रवा घोड़ा एवं 
पारिजात वृक्ष बलपूर्वक सहसा छीन लिया है॥११॥ 

ब्रह्माका हंसयुक्त विमान मेरे आँगनमें विद्यमान है, 


जो रत्नस्वरूप महादिव्य एवं अद्भुत है॥ १२॥ 

कुबेरके महापद्मय आदि दिव्य निधिरत्न तथा सुवर्णकी 
वर्षा करनेवाला वरुणका छत्र मेरे घरमें है । सर्वदा विकसित 
कमलोंवाली किंजल्किनी नामक मेरे पिताकी माला तो 
मेरी ही है और जलाधिपति वरुणका पाश भी मेरे यहाँ ही 
है। मृत्युकी सर्वश्रेष्ठ शक्ति, जिसका नाम उत्क्रान्तिदा है, 
उसे भी मैंने मृत्युसे बलपूर्वक छीन लिया है। अग्निदेवने 
मुझे दिव्य परम पवित्र तथा कभी भी मलिन न होनेवाले दो 
वस्त्र दिये हैं। इस प्रकार हे योगीन्द्र ! सभी रत्न मेरे पास 
शोभित हो रहे हैं। अतः हे जटाधर ! तुम भी मुझे अपना 
स्त्रीरत्न प्रदान करो ॥ १३--१६॥ 

सनत्कुमार बोले--उसका यह वचन सुनकर 
नन्‍्दीने उसे भीतर प्रवेश कराया, तब अद्धुत नेत्रोंवाला 
वह (सिंहिकापुत्र) राहु विस्मित होकर शिवजीकी 
सभाकी ओर चला। उसने उस सभामें जाकर अपने 
तेजसे समस्त अन्धकारको दूर करनेवाले, भस्मका लेप 
लगाये हुए, महाराजोपचारसे सुशोभित होते हुए, अत्यन्त 
अद्भुत, दिव्य भूषणोंसे भूषित तथा सर्वागसुन्दर साक्षात्‌ 
देवदेव महाप्रभु शिवजीको देखा, उनके तेजसे पराभूत 
शरीरवाले राहु नामक उस दूतने गर्वसे शिवजीको प्रणाम 
किया और उनके समीप गया॥ १७--२०॥ 

इसके बाद वह सिंहिकापुत्र शिवके आगे बैठकर 
उनसे कुछ कहनेकी इच्छा करने लगा, तब उनका संकेत 
पाकर उसने यह वचन कहा--॥ २१॥ 

राहु बोला--दैत्य एवं सर्पोंसे सदा सेवित तथा 
तीनों लोकोंके अधिपति जलन्धरका मैं दूत हूँ और उनके 
द्वारा भेजे जानेपर आपके पास आया हूँ। वे जलन्धर समुद्रके 
पुत्र हैं, सभी दैत्योंके स्वामी हैं और अब वे त्रिलोकीके 
अधिपति हैं, सभीके अधिनायक हैं॥ २२-२३॥ 

वे बलवान दैत्यराज देवगणोंके लिये महाकालके 


रुद्रसंहिता-युद्धखं० -अ० १९ ] 


* जलन्धरका शंकरके पास दूतप्रेषण « 


२७५ 

समान हैं। आप योगीको उद्देश्य करके उन्होंने जो कहा | अपने उस गणसे कहा-- ॥ ३७॥ 


है, उसे श्रवण कीजिये॥ २४॥ 
हे वृषध्वज ! महादिव्य प्रभाववाले तथा सभी रत्नोंके 
स्वामी उन प्रभु दैत्यपतिकी आज्ञाको आप सुनिये॥ २५॥ 
श्मशानमें निवास करनेवाले, सदा अस्थियोंकी माला 
धारण करनेवाले तथा दिगम्बर रहनेवाले तुम्हारी भार्या वह 
शुभ हिमालयपुत्री [पार्वती] कैसे हो सकती है 2॥ २६॥ 
वह स्त्रीरत्न है और मैं समस्त रत्नोंका अधिपति हूँ, 
अतः वह मेरे ही योग्य है, भिक्षा माँगकर खानेवाले तुम्हारे 
योग्य वह नहीं है। तीनों लोक मेरे वशमें हैं, में ही यज्ञभागोंको 
ग्रहण करता हूँ। इस त्रिलोकीमें जो भी रल हैं, वे सभी मेरे 
घरेमें हैं । रत्नोंका उपभोग करनेवाले हम हैं, तुम तो दिगम्बर 
योगी हो, तुम अपना स्त्रीरत्न मुझे प्रदान करो; क्योंकि 
प्रजाएँ राजाको सुख देनेवाली होती हैं॥ २७--२९ ॥ 
सनत्कुमार बोले-- अभी राहु अपनी बात कह ही 
रहा था कि शंकरके भ्रू-मध्यसे वज्रके समान शब्द करता 
हुआ एक महाभयंकर पुरुष प्रकट हो गया। सिंहके समान 
उसका मुख था, उसकी जीभ लपलपा रही थी, नेत्रोंसे 
अग्नि निकल रही थी; ऊर्ध्वकेश तथा सूखे शरीरवाला 
वह पुरुष दूसरे सिंहके समान जान पड़ता था॥ ३०-३१॥ 
विशाल शरीर तथा भुजाओंवाला, ताड़ वृक्षके 
समान जाँघवाला तथा भयंकर वह पुरुष [प्रकट होते 
ही] बड़े वेगसे शीघ्रताके साथ राहुपर झपट पड़ा॥ ३२॥ 
तब खानेके लिये उसे आता हुआ देखकर भयभीत 
वह राहु बड़े वेगसे भागने लगा, किंतु सभाके बाहर ही 
उस पुरुषने उसे पकड़ लिया॥ ३३॥ 
राहु बोला-हे देवदेव! हे महेशान! मुझ 
शरणागतकी रक्षा कीजिये। आप देवताओं तथा असुरोंसे 
सदा वन्दनीय, महान्‌ ऐश्वर्य तथा प्रभुतासे सम्पन्न हैं॥ ३४॥ 
हे महादेव ! हे ईशान ! आपका यह महाभयंकर सेवक 
पुरुष मुझ ब्राह्मणको खानेके लिये आया हुआ है॥ ३५॥ 
हे देवेश! हे शरणागतवत्सल! इस पुरुषसे मेरी 
रक्षा कीजिये, जिससे यह मुझे खा न सके, आपको 
बार-बार नमस्कार है॥ ३६॥ 
सनत्कुमार बोले--हे मुने! तब ब्राह्मणकी बात 
सुनकर दीनों तथा अनाथोंसे प्रेम करनेवाले प्रभु महादेवने 


महादेवजी बोले--हे गणसत्तम! शरणमें आये 
हुए राहु नामक ब्राह्मण दूतको छोड़ दो; क्योंकि ऐसे 
लोग शरणके योग्य, रक्षाके पात्र होते हैं, दण्डके योग्य 
नहीं होते हैं॥ ३८॥ 

सनत्कुमार बोले--करुणामय हृदयवाले गिरिजा- 
पतिके ऐसा कहनेपर उस गणने “ब्राह्मण” यह शब्द 
सुनते ही राहुको सहसा छोड़ दिया॥ ३९॥ 

तब राहुको आकाशमें छोड़कर वह पुरुष महादेवजीके 
पास आकर दीनवाणीमें कहने लगा-- ॥ ४०॥ 

पुरुष बोला--हे देवदेव ! महादेव | हे करुणाकर ! 
हे शंकर! हे शरणागतवत्सल ! आपने मेरे भक्ष्यको छुड़ा 
दिया। हे स्वामिन्‌! इस समय मुझको भूख कष्ट दे रही 
है, मैं भूखसे अत्यन्त दुर्बल हो गया हूँ। हे देवेश! हे 
प्रभो! मेरा क्या भक्ष्य है, उसे मुझे बताइये ॥ ४१-४२ ॥ 

सनत्कुमार बोले--उस पुरुषका यह वचन सुनकर 
अद्भुत लीला करनेवाले तथा भक्तोंका कल्याण करनेवाले 
कौतुकी महाप्रभुने कहा-- ॥ ४३॥ 

महेश्वर बोले--यदि तुम्हें बहुत भूख लगी है 
और तुम भूखसे व्याकुल हो रहे हो, तो तुम शीघ्र अपने 
हाथों एवं पैरोंके मांसका भक्षण करो॥ ४४॥ 

सनत्कुमार बोले--इस प्रकार शिवजीके द्वारा आदिष्ट 
वह पुरुष अपने हाथों तथा पैरोंका मांस भक्षण करने लगा। 
जब केवल सिरमात्र शेष रह गया, तब सिरमात्र शेष देखकर 
वे सदाशिव उसपर बहुत प्रसन्‍न होकर आश्चर्यचकित हो 
उस भयंकर कर्मवाले पुरुषसे कहने लगे-- ॥ ४५-४६ ॥ 

शिवजी बोले--हे महागण ! मेरी आज्ञाका पालन 
करनेवाले तुम धन्य हो, हे सत्तम! मैं तुम्हारे इस कर्मसे 
अत्यन्त ही प्रसन्‍न हूँ। आजसे तुम्हारा नाम कीर्तिमुख 
होगा, तुम महावीर एवं सभी दुष्टोंके लिये भयंकर 
महागण होकर मेरे द्वारपाल बनो॥ ४७-४८ ॥ 

तुम मेरे अत्यन्त प्रिय हो और मेरे भक्तजन मेरी 
अर्चनाके समय सदा तुम्हारी भी पूजा करेंगे, जो लोग 
तुम्हारी पूजा नहीं करेंगे, वे मुझे प्रिय नहीं होंगे॥ ४९ ॥ 

सनत्कुमार बोले--शिवजीसे इस प्रकारका वरदान 
प्राप्तकर वह पुरुष अत्यन्त प्रसन्‍न हो गया और उसी 


५२६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

समयसे वह कीर्तिमुख शिवजीके द्वारपर रहने लगा॥ ५० ॥ | करनी चाहिये, जो पहले उसकी पूजा नहीं करते हैं, 
अतः शिवपूजामें उस गणकी विशेषरूपसे पूजा | उनकी पूजा व्यर्थ हो जाती है॥५१॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानमें 
दूवरसंवादवर्णन नामक उनन्‍नीसवाँ अध्याय पूर्ण हुआ॥ १९ ॥ 


जप 9-३ बकक ६ क+ौ--पपफपप7 


बीसवॉ अध्याय 
दूतके द्वारा कैलासका वृत्तान्त जानकर जलन्धरका अपनी सेनाको युद्धका आदेश देना, 
भयभीत देवोंका शिवकी शरणमें जाना, शिवगणों तथा जलन्धरकी सेनाका युद्ध, 
शिवद्वारा कृत्याको उत्पन्न करना, कृत्याद्वारा शुक्राचार्यको छिपा लेना 


व्यासजी बोले--हे सनत्कुमार ! हे सर्वज्ञ! आपने 
अद्भुत कथा सुनायी, जिसमें महाप्रभु शंकरकी पवित्र 
लीला है । हे महामुने ! अब मेरे ऊपर कृपा करके प्रेमपूर्वक 
यह बताइये कि [ श्रीशंकरजीके भ्रूमध्यसे प्रकट] उस 
पुरुषके द्वारा मुक्त किया गया राहु कहाँ गया 2॥ १-२॥ 

सूतजी बोले-- अमित बुद्धिवाले व्यासजीका वचन 
सुनकर ब्रह्माके पुत्र महामुनि सनत्कुमार प्रसन्‍नचित्त 
होकर कहने लगे--॥ ३॥ 

सनत्कुमार बोले--वह राहु उस पुरुषके द्वारा 
वर्वर स्थानपर मुक्त कर दिया गया, इसलिये वह वर्वर 
नामसे पृथ्वीपर विख्यात हुआ॥ ४॥ 

तब [उस पुरुषके द्वारा इस प्रकार छुटकारा प्राप्त 
करनेपर] वह अपना नया जन्म मानता हुआ फिर 
गर्वरहित हो शनै:-शनै: जलन्धरके नगरमें पहुँचा॥ ५॥ 

हे व्यास! उसने वहाँ जाकर दैत्येन्द्र जलन्धरसे 
शंकरकी सारी चेष्टाका वर्णन विस्तारपूर्वक किया॥ ६॥ 

उसे सुनकर दैत्यराजोंमें श्रेष्ठ बलवान्‌ सिन्धुपुत्र 
जलन्धर क्रोधसे व्याकूल हो उठा॥ ७॥ 

तब क्रोधके वशीभूत चित्तवाले उस दैत्येन्द्रने समस्त 
दैत्योंको युद्धके लिये उद्यत होनेका आदेश दिया॥ ८ ॥ 

जलन्धर बोला--कालनेमि आदि एवं शुम्भ- 
निशुम्भ आदि सभी वीर दैत्य अपनी-अपनी सेनाओंसे 
युक्त होकर [युद्धके लिये] निकलें॥ ९॥ 

वीरकुलमें उत्पन्न एक करोड़ कम्बुवंशीय, दौ्हद, 
कालक, कालकेय, मौर्य तथा धौप्रगण भी शीघ्र चलें॥ १० ॥ 

महाप्रतापी सिन्धुपुत्र वह दैत्यपति इस प्रकार आज्ञा 


देकर करोड़ों दैत्योंको साथ लेकर शीघ्र ही चल पड़ा॥ ११॥ 

शुक्र एवं कटे हुए सिरवाला राहु उसके आगे- 
आगे चलने लगे। उसी समय जलन्धरका मुकुट वेगसे 
खिसककर पृथ्वीपर गिर पड़ा और समस्त आकाशमण्डल 
वर्षाकालके समान मेघोंसे आच्छनन हो गया तथा मृत्युसूचक 
बहुत-से भयानक अपशकुन होने लगे॥ १२-१३॥ 

तब उसकी इस प्रकारकी युद्धकी तैयारी देखकर 
इन्द्रसहित वे देवता छिपकर शिवजीके निवासस्थान 
कैलास पर्वतपर गये | वहाँ जाकर इन्द्रसहित सभी देवता 
शिवजीको देखकर उन्हें प्रणामकर कंधा झुकाये हुए 
हाथ जोड़कर स्तुति करने लगे--॥ १४-१५॥ 

देवता बोले--हे देवदेव ! महादेव | हे करुणाकर ! 
हे शंकर | आपको प्रणाम है। हे महेशान ! हम शरणागतोंकी 
रक्षा कीजिये। हे प्रभो! इन््रसहित हमलोग जलन्धरद्वारा 
किये गये उपद्रवसे अत्यन्त व्याकुल हो गये हैं और अपना- 
अपना स्थान छोड़कर पृथ्वीपर स्थित हैं॥ १६-१७॥ 

हे प्रभो! हे स्वामिन! आप देवताओंकी इस 
विपत्तिको कैसे नहीं जानते ? अत: आप हमलोगोंकी 
रक्षाके लिये जलन्धरका वध कीजिये॥ १८॥ 

हे नाथ! आपने जो पूर्वसमयमें हमलोगोंकी रक्षाके 
लिये विष्णुजीको नियुक्त किया था, इस समय वे भी 
रक्षा करनेमें समर्थ नहीं हैं। अब वे भी उसके अधीन 
होकर लक्ष्मीके साथ उसके घरमें रहते हैं और हम देवगण 
भी उसके वशवर्ती होकर वहीं रहते हैं॥ १९-२०॥ 

हे शम्भो ! हमलोग छिपकर आपकी शरणमें आये 
हैं, इस समय वह बलवान्‌ जलन्धर आपसे युद्ध करनेके 


रुद्रसंहिता-युद्धखं० -अ० २० ] 


# जलन्धरका अपनी सेनाको युद्धका आदेश « 


७५२७ 

लिये आ रहा है। अतः हे स्वामिन्‌! हे सर्वज्ञ! आप 
शीघ्र ही युद्धमें उस जलन्धरका वध कीजिये और हम 
शरणागतोंकी रक्षा कीजिये ॥ २१-२२॥ 

सनत्कुमार बोले--[ हे व्यास !] ऐसा कहकर वे 
सभी देवता प्रभुको प्रणमकर उन महेश्वरके चरण देखते 
हुए विनम्र हो वहीं स्थित हो गये॥ २३॥ 

तब देवगणोंका यह वचन सुनकर शिवजी हँसकर 
विष्णुको शीघ्रतासे बुलाकर यह वचन कहने लगे-- ॥ २४॥ 

ईश्वर बोले-- हे हषीकेश ! हे महाविष्णो! जलन्धरसे 
सन्त्रस्त हुए ये देवगण अत्यन्त व्याकुल होकर यहाँ मेरी 
शरणमें आये हुए हैं। हे विष्णो। आपने युद्धमें जलन्धरका 
वध क्यों नहीं किया और आप स्वयं भी अपना वैकुण्ठ 
छोड़कर उसके घर चले गये हैं। स्वयं स्वतन्त्र होकर 
विहार करनेवाले मैंने दुष्टोंके निग्रहके लिये तथा सज्जनोंकी 
रक्षाके लिये आपको नियुक्त किया था॥ २५--२७॥ 

सनत्कुमार बोले--शंकरका यह वचन सुनकर 
गरुडध्वज विष्णु विनम्र हो सिर झुकाये हुए हाथ 
जोड़कर कहने लगे--॥ २८॥ 

विष्णुजी बोले--हे प्रभो । आपके अंशसे प्रकट होने 
तथा लक्ष्मीजीका भाई होनेके कारण मैंने युद्धमें उसका वध 
नहीं किया, अब आप ही इस दानवका वध कीजिये॥ २९॥ 

हे देवेश! वह महाबली तथा महावीर दानव सभी 
देवताओं तथा अन्य लोगोंके लिये भी अजेय है, में यह 
सत्य कह रहा हूँ। देवताओंसहित मैंने बहुत समयतक उसके 
साथ युद्ध किया, परंतु मेरा कोई भी उपाय उस दानवश्रेष्ठपर 
नहीं चला। उसके पराक्रमसे सन्तुष्ट होकर मैंने उससे 
कहा--वर माँगो; तब उसने मेरा वचन सुनकर यह उत्तम 
वरदान माँगा--हे महाविष्णो! आप देवताओं एवं मेरी 
भगिनी लक्ष्मीके साथ मेरे घरमें निवास करें और मेरे अधीन 
रहें, अतः मैं उसके घर चला गया॥ ३०--३३ ॥ 

सनत्कुमार बोले--विष्णुजीका यह वचन सुनकर 
दयालु तथा भक्तवत्सल वे महेश्वर शंकर अतिप्रसन्‍न 
होकर हँसकर कहने लगे-- ॥ ३४॥ 

महेश्वर बोले--हे विष्णो! हे सुरश्रेष्ठ! आप मेरी 
बातको आदरपूर्वक सुनिये। मैं महादैत्य जलन्धरका वध 
करूँगा, इसमें सन्देह नहीं है। उस असुरपतिको मारा 


गया समझकर आप भयरहित हो अपने स्थानको जाइये 
और सभी देवता भी भयमुक्त तथा सन्देहरहित होकर 
अपने स्थानको जायूँ॥ ३५-३६॥ 

सनत्कुमार बोले--महेश्वरका यह वचन सुनकर 
रमापति विष्णु सन्देहरहित हो देवगणोंके साथ अपने 
स्थानको चले गये। हे व्यास! इसी बीच वह अति 
पराक्रमी तथा बलवान दैत्यपति युद्धके लिये तत्पर 
असुरोंके साथ कैलासके समीप पहुँचा और कैलासको 
घेरकर तीव्र सिंहनाद करता हुआ कालके समान वह 
महती सेनाके साथ वहीं रुक गया॥ ३७--३९ ॥ 

उसके बाद दैत्योंके सिंहनादसे उत्पनन महाकोलाहल 
सुनकर दुष्टोंका संहार करनेवाले तथा महालीला करनेवाले 
महेश्वर अत्यन्त क्रोधित हो उठे ॥ ४०॥ 

तब महालीला करनेवाले कौतुकी महादेवने महाबलवान्‌ 
नन्‍्दी आदि अपने गणोंको युद्धके लिये आज्ञा दी ॥ ४१॥ 

तब शिवजीकी आज्ञासे नन्दी, गजमुख आदि 
प्रमुख सेनापति तथा सभी गण बड़ी शीघ्रतासे युद्धके 
लिये तत्पर हो गये। वे सभी महावीर गण युद्धके लिये 
क्रोधसे दुर्मद हो नाना प्रकारके युद्धसम्बन्धी शब्द करते 
हुए कैलास पर्वतसे उतरे॥ ४२-४३॥ 

उसके बाद कैलासकी उपत्यकाओंमें प्रमथगणों 
और दैत्योंमें अस्त्र-शस्त्रोंसे घोर युद्ध होने लगा॥ ४४॥ 

उस समय वीरोंमें हर्ष उत्पन्न करनेवाली भेरी, 
मृदंग तथा शंखोंकी ध्वनियों और हाथी, घोड़े तथा 
रथोंके शब्दोंसे नादित हुई पृथ्वी कम्पित हो उठी ॥ ४५॥ 

शक्ति, तोमर, बाण, मूसल, प्राश एवं पद्टिशोंसे 
आकाशमण्डल मोतियोंसे भरा हुआ जैसा लगने लगा॥ ४६ ॥ 

मरे हुए हाथी, घोड़े एवं पैदल सेनाओंके द्वारा 
पृथ्वी इस प्रकार पट गयी, जैसे पूर्व समयमें [इन्द्रके] 
वज्नसे आहत हुए पर्वतराजोंसे पटी हुई थी॥४७॥ 

उस समय प्रमथोंके द्वारा मारे गये दैत्यों एवं 
दैत्योंके द्वारा मारे गये प्रमथोंके मज्जा, रक्त एवं मांसके 
कीचड़से पृथ्वी व्याप्त हो गयी, जिससे उसपर चलना 
असम्भव हो गया। तब शुक्राचार्य प्रमथगणोंके द्वारा 
युद्धमें मारे गये दैत्योंको मृतसंजीवनी विद्याके प्रभावसे 
बारंबार जिलाने लगे। उन्हें इस प्रकार जीवित होते देखकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

व्याकुल तथा भयभीत सभी गणोंने देवदेव शिवजीसे 
शुक्राचार्यकी सारी घटना निवेदित की ॥ ४८--५०॥ 

यह सुनकर भगवान्‌ रुद्रने अत्यधिक क्रोध किया 
और दिशाओंको प्रज्वलित करते हुए वे भयंकर तथा 
अत्यधिक रौद्ररूपवाले हो गये। उस समय रुद्रके मुखसे 
महाभयंकर कृत्या प्रकट हो गयी। ताड़ वृक्षके समान 
उसकी जाँघें थीं। गुफाके समान उसका मुख था और 
उसके स्तनसे बड़े-बड़े वृक्ष टूट जाते थे॥५१-५२॥ 

हे मुनिसत्तम! महाभयंकर वह कृत्या बड़े वेगसे 
युद्धभूमिमें आ गयी और महान्‌ असुरोंका भक्षण करती 
हुई विचरण करने लगी। इसके बाद वह निर्भय होकर 
शीघ्र ही वहाँ जा पहुँची, जहाँ महान्‌ दैत्योंसे घिरे हुए 
शुक्राचार्य थे। हे मुने! वह अपने तेजसे आकाश एवं 
पृथ्वीको व्याप्तकर शुक्रको अपने गुद्यदेशमें छिपाकर 
आकाशमें अन्तर्धान हो गयी॥ ५३--५५ ॥ 

तब युद्धदुर्मद दैत्यसेनाके वीर शुक्राचार्यको तिरोहित 


देखकर मलिनमुख होकर रणभूमिसे भागने लगे॥ ५६॥ 
शिवगणोंसे भयभीत हुई असुरोंकी सेना वायुके 
वेगसे बिखरे हुए तृणसमूहकी भाँति भागने लगी ॥ ५७॥ 
इस प्रकार गणोंके भयसे दैत्योंकी सेनाको छिन्न- 
भिन होते देखकर सेनापति निशुम्भ, शुम्भ एवं कालनेमिको 
महान्‌ क्रोध हुआ। उन महाबली तीनों सेनापतियोंने 
वर्षाकालीन मेघके समान बाणोंकी वृष्टि करते हुए 
गणोंकी सेनाको भगाना प्रारम्भ किया। उन असुरोंके 
बाण शलभसमूहोंकी भाँति आकाश तथा सभी दिशाओंको 
व्याप्तककर गणोंकी सेनाको कँपाने लगे॥ ५८-६० ॥ 
सैकड़ों बाणोंसे बिंधे हुए तथा रुधिरकी धारा बहाते 
हुए शिवगण वसन्त ऋतुमें किंशुकके पुष्पकी भाँति सुशोभित 
हो रहे थे और उन्हें कुछ भी ज्ञात न हो पा रहा था। 
इस प्रकार अपनी सेनाको छिन्‍न-भिन्‍न होते देखकर 
कुपित हुए गणेश, कार्तिकेय एवं नन्‍दी आदि महाक्रोधकर 
बड़ी शीघ्रतासे उन महादैत्योंको रोकने लगे ॥ ६१-६२॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानमें सामान्यगण- 
असुरबुद्धवर्णन नामक बीसवाँ अध्याय पूर्ण हुआ॥ २० ॥ 

इक्कीसवाँ अध्याय 
नन्दी, गणेश, कार्तिकेय आदि शिवगणोंका कालनेमि, शुम्भ तथा निशुम्भके साथ घोर संग्राम, 
वीरभद्र तथा जलन्धरका युद्ध, भयाकुल शिवगणोंका शिवजीको सारा वृत्तान्त बताना 


सनत्कुमार बोले--तब नन्‍्दी, गणेश, कार्तिकेय 
आदि गणाधिपतियोंको देखकर वे दानव द्वन्द्युद्ध करनेके 
लिये क्रोधपूर्वक दौड़े॥ १॥ 

कालनेमि नन्दीकी ओर, शुम्भ गणेशकी ओर और 
निशुम्भ कार्तिकेयकी ओर शंकित होकर दौड़ा॥ २॥ 

निशुम्भने कार्तिकेयके मयूरके हृदयमें पाँच बाणोंसे 
वेगपूर्वक प्रहार किया, जिससे वह मूर्च्छित होकर 
पृथ्वीपर गिर पड़ा। तब कुमारने क्रोधित हो पाँच बाणोंसे 
उसके रथ, घोड़ों और सारथीपर प्रहार किया॥ ३-४॥ 

इसके बाद रणदुर्मद उन वीर कार्तिकेयने अपने 
दूसरे तीक्ष्ण बाणसे देवशत्रु निशुम्भपर बड़े बेगसे प्रहार 
किया और घोर गर्जना की॥ ५॥ 

महाबली निशुम्भ नामक असुरने भी युद्धमें गर्जना 


करते हुए उन कार्तिकेयपर अपने बाणसे प्रहार किया ॥ ६॥ 

तब कार्तिकेयने जबतक क्रोधसे अपना शक्ति 
नामक आयुध लिया, इतनेमें निशुम्भने वेगपूर्वक अपनी 
शक्तिसे उन्हें गिरा दिया॥ ७॥ 

हे व्यास! इस प्रकार वीरध्वनि करके गरजते हुए 
कार्तिकेय एवं निशुम्भका वहींपर घोर युद्ध होने लगा॥ ८ ॥ 

नन्दीश्वरने भी अपने बाणोंसे कालनेमिको बेध 
दिया। उन्होंने अपने सात बाणोंसे कालनेमिके घोड़े, 
सारथी, रथ तथा ध्वजाका छेदन कर दिया॥ ९॥ 

तब कालनेमिने क्रुद्ध होकर अपने धनुषसे छूटे हुए 
अत्यन्त तीखे बाणोंसे नन्‍न्दीका धनुष काट दिया॥ १०॥ 

उसके बाद नन्‍न्दीश्वरने उस धनुषको त्यागकर 
शूलसे महादैत्य कालनेमिके वक्ष:स्थलपर जोरसे प्रहार 


रुद्रसंहिता-युद्धखं ०-अ० २१ ]# शिवगणोंका कालनेमि, शुम्भ तथा निशुम्भके साथ संग्राम « 

फ्रफफफफ्रफकक्रफ्फ््रफफफ्रफफफ्रफमफफ्रक्रफक्् फर्क क्््रफकक् कररऋररराफक्फक्रफक्््शककरभक््क्फ फक्क क्र फफफ फरफ्रफफक्क्रफमफ्फक््रफकक्रफक्फकर्करफकक्रक्षफ क्र फररफक्रन्‍कक्रफकक क्रफ 


किया। इस प्रकार घोड़े और सारथिके नष्ट हो जानेपर 
एवं त्रिशूलसे वक्ष:स्थलके फट जानेपर उसने पर्वतका 
शिखर उखाड़कर नन्दीश्वरपर प्रहार किया॥ ११-१२॥ 

उस समय रथपर सवार शुम्भ एवं मूषकपर सवार 
श्रीगणेशजी युद्ध करते हुए एक-दूसरेको बाणसमूहोंसे 
बेधने लगे। उसके बाद गणेशजीने शुम्भके हृदयमें 
बाणसे प्रहार किया और तीन बाणोंसे सारथिपर प्रहार 
करके उसे पृथ्वीपर गिरा दिया। तब अत्यन्त कुपित शुम्भ 
भी बाणवृष्टिसे गणेशजीको तथा तीन बाणोंसे मूषकको 
बेधकर मेघके समान गर्जन करने लगा॥ १३--१५॥ 

बाणोंसे छिन्‍न अंगवाला मूषक अत्यन्त पीड़ित होकर 
भाग चला, जिसके कारण गणेशजी गिर पड़े और वे पैदल 
ही युद्ध करने लगे । फिर तो उन लम्बोदरने परशुसे शुम्भके 
वक्ष:स्थलपर प्रहार करके उसे पृथ्वीपर गिरा दिया 
तदनन्तर वे पुनः मूषकपर सवार हो गये॥ १६-१७॥ 

गणेशजी समरके लिये पुनः उद्यत हो गये और 
उन्होंने हँसकर क्रोधसे शुम्भपर इस प्रकार प्रहार किया, 
जैसे अंकुशसे हाथीपर प्रहार होता हो॥ १८ ॥ 

तब कालनेमि एवं निशुम्भ दोनों ही क्रोधपूर्वक 
एक साथ सर्पके समान [तीक्ष्ण] बाणोंसे शीघ्रतासे 
गणेशपर प्रहार करने लगे। तब महाबली वीरभद्र उन्हें 
इस प्रकार पीड़ित किया जाता हुआ देखकर बड़े वेगसे 
करोड़ों भूतोंको साथ लेकर दौड़े॥ १९-२०॥ 

उनके साथ कृष्माण्ड, भैरव, वेताल, योगिनियाँ, 
पिशाच, डाकिनियाँ एवं गण भी चले॥ २१॥ 

उस समय उन लोगोंके किलकिला शब्द, सिंहनाद, 
घर्घर एवं डमरूके शब्दसे पृथ्वी निनादित होकर काँप 
उठी। उस समय समरभूमिमें भूतगण दौड़-दौड़कर 
दानवोंका भक्षण करने लगे और उनके ऊपर चढ़कर 
उन्हें गिराने लगे और नाचने लगे॥ २२-२३॥ 

हे व्यास! इसी बीच नन्‍्दी और कार्तिकेयको चेतना 
आ गयी और वे उठ गये तथा रणभूमिमें गरजने लगे॥ २४॥ 

वे नन्दीश्वर एवं कार्तिकेय शीघ्र रणभूमिमें आ गये 
और अपने बाणोंद्वार दैत्योंपर निरन्तर प्रहार करने लगे॥ २५॥ 

तब छिन्न-भिनन्‍न हुए दैत्यगण पृथ्वीपर गिरने लगे 
और उन गिरे हुए दैत्योंको भूतगण खाने लगे, इससे 


दैत्योंकी सेना विषादग्रस्त तथा व्याकुल हो गयी॥ २६॥ 

इस प्रकार प्रतापी नन्‍्दी, कार्तिकेय, गणेशजी, वीरभद्र 
तथा अन्य गण युद्धभूमिमें जोर-जोरसे गरजने लगे॥ २७॥ 

जलन्धरके वे दोनों सेनापति शुम्भ-निशुम्भ, महादैत्य 
कालनेमि एवं अन्य असुर पराजित हो गये॥ २८॥ 

तब अपनी सेनाको विध्वस्त हुआ देखकर बलवान्‌ 
जलन्धर ऊँची पताकावाले रथपर सवार हो गणोंके 
समक्ष आ गया॥ २९॥ 

हे व्यासजी ! तब पराजित हुए दैत्य भी महान्‌ उत्साहसे 
भर गये और युद्धके लिये तैयार होकर गरजने लगे॥ ३० ॥ 

हे मुने! विजयशील शिवके गण नन्‍्दी, कार्तिकेय, 
गजानन, वीरभद्र आदि भी गर्जना करने लगे॥ ३१॥ 

उस समय दोनों सेनाओंमें हाथियों, घोड़ों तथा रथोंके 
शब्द, शंख एवं भेरियोंकी ध्वनि एवं सिंहनाद होने लगे॥ ३२ ॥ 

जलन्धरके बाणसमूहोंसे द्युलोक तथा भूलोकके 
बीचका स्थान उसी प्रकार आच्छादित हुआ, जैसे कुहरेसे 
आकाश आच्छन हो जाता है| वह नन्दीपर पाँच, गणेशपर 
पाँच और वीरभद्रपर बीस बाणोंसे प्रहार करके मेघके 
समान गर्जन करने लगा। तब रुद्रपुत्र महावीर कार्तिकेयने 
बड़ी शीघ्रतासे अपनी शक्तिद्वारा उस दैत्य जलन्धरपर प्रहार 
किया और वे गर्जन करने लगे ॥ ३३--३५॥ 

शक्तिसे विदीर्ण देहवाला वह महाबली दैत्य आँखोंको 
घुमाता हुआ पृथ्वीपर गिर पड़ा, किंतु बड़ी शीघ्रतासे उठ 
गया। इसके बाद उस दैत्यश्रेष्ठ जलन्धरने बड़े क्रोधसे 
कार्तिकेयके हृदयमें गदासे प्रहार किया॥ ३६-३७॥ 

हे व्यासजी! तब वे शंकरपुत्र कार्तिकेय ब्रह्माके 
द्वारा दिये गये वरदानके कारण उस गदाके प्रहारको 
सफल प्रदर्शित करते हुए शीघ्र पृथ्वीपर गिर पड़े॥ ३८ ॥ 

इसी प्रकार शत्रुहन्ता एवं महावीर नन्‍्दी भी गदाके 
प्रहारसे घायल होकर कुछ व्याकुलमन हो पृथ्वीपर गिर पड़े। 
उसके बाद महाबली गणेशजीने अत्यन्त क्रुद्ध हो शिवजीके 
चरणकमलोंका स्मरण करके बड़े वेगसे दौड़कर अपने 
परशुसे दैत्यकी गदाको काट दिया॥ ३९-४०॥ 

वीरभद्रने तीन बाणोंसे उस दानवके वक्ष:स्थलपर 
प्रहार किया तथा सात बाणोंसे उसके घोड़ों, ध्वजा, 
धनुष एवं छत्रको काट डाला॥ ४१॥ 


७३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््ररफक्रफ्््शकक्रफ्रकक्रफफकफ्ररकक्रफा्रर्क्रफक्रफ्ररफ्र फफ फर्क रफ्र फा फ्क्रफकरक्क्फक क्र फकक्फककरफक््र फोफक क्र फ्क फररफक्रमकफक मकर क कर क्र क्र फरक्रफ्फ्रफ क्रफ्क फ क्रफक्रफफ 


तब दैत्येन्द्रने अत्यधिक कुपित होकर अपनी दारुण 
शक्तिको उठाकर उसके प्रहारसे गणेशको [पृथ्वीपर ] 
गिरा दिया और स्वयं दूसरे रथपर सवार हो गया॥ ४२॥ 
इसके बाद वह दैत्येन्र क्रोधित होकर अपने मनमें 
उन वीरभद्रको कुछ न समझकर वेगपूर्वक उनकी ओर 
दौड़ा। दैत्ययाज महावीर जलन्धरने तीखे बाणसे शीघ्रतापूर्वक 
उन वीरभद्रपर प्रहार किया और गर्जना की ॥ ४३-४४ ॥ 
तब वीरभद्रने भी अति क्रुद्ध होकर तीक्ष्ण धारवाले 
बाणसे उसके बाणको काट दिया और अपने महान्‌ 
बाणसे उसपर प्रहार किया। इस प्रकार सूर्यके समान 
अत्यन्त तेजस्वी तथा वीरवरोंमें श्रेष्ठ वे दोनों अनेक 
प्रकारके अस्त्र-शस्त्रोंस बहुत समयतक परस्पर युद्ध 
करते रहे। वीरभद्रने अपने बाणोंसे उस रथी दैत्यके 
घोड़ोंको अनेक बाणोंसे मार गिराया और उसके धनुष 
तथा ध्वजको भी वेगपूर्वक काट दिया॥ ४०--४७ ॥ 
इसके बाद वह महाबली दैत्यराज परिघ-अस्त्र 
लेकर दौड़ा और वीरभद्रके पास शीघ्र जा पहुँचा ॥ ४८ ॥ 
उस महाबली वीर समुद्रपुत्र जलन्धरने उस विशाल 


परिघसे वीरभद्रके सिरपर प्रहार किया और गर्जना की ॥ ४९॥ 

उस महानू्‌ परिघसे गणेश्वर वीरभद्रका सिर फट 
गया और वे पृथ्वीपर गिर पड़े, [उनके सिरसे] बहुत 
रक्त बहने लगा॥ ५०॥ 

वीरभद्रको पृथ्वीपर गिरा हुआ देखकर रुद्रगण भयसे 
शंकरजीको पुकारते हुए रणभूमि छोड़कर भागने लगे॥ ५१॥ 

तब शिवजीने गणोंका कोलाहल सुनकर अपने 
समीपमें स्थित महाबली गणोंसे पूछा॥ ५२॥ 

शिवजी बोले--हे महावीरो! मेरे गणोंका यह 
महान्‌ कोलाहल क्‍यों हो रहा है, तुमलोग पता लगाओ। 
मैं इसे शीघ्र ही शान्त करूँगा॥ ५३॥ 

वे देवेश अभी गणोंसे आदरपूर्वक पूछ ही रहे थे, 
तभी वे श्रेष्ठ गण प्रभु शिवके पास पहुँच गये॥ ५४॥ 

उन्हें विकल देखकर प्रभु शंकरजी उनका कुशल 
पूछने लगे, तब उन गणोंने विस्तारपूर्वक सारा वृत्तान्त 
यथावत्‌ कह दिया। तब महान्‌ लीला करनेवाले प्रभु 
भगवान्‌ रुद्रने उसे सुनकर महान्‌ उत्साह बढ़ाते हुए उन्हें 
अभय प्रदान किया॥ ५०-५६ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानमें 
विशेष युद्धवर्णन नामक इक्कीसवाँ अध्याय पूर्ण हुआ॥ २१ ॥ 


ज*+-०७छ»-७-९$-पफ- 
बाईसवाँ अध्याय 
श्रीशिव और जलन्धरका युद्ध, जलन्धरद्वारा गान्धर्वी मायासे शिवको मोहितकर शीघ्र ही 
पार्वतीके पास पहुँचना, उसकी मायाको जानकर पार्वतीका अदृश्य हो जाना और 
भगवान्‌ विष्णुको जलन्धरपत्नी वृन्दाके पास जानेके लिये कहना 


सनत्कुमार बोले--इसके बाद रीद्ररूपवाले महाप्रभु 
शंकर बैलपर सवार हो वीरगणोंके साथ हँसते हुए 
संग्रामभूमिमें गये। जो रुद्रणण पहले पराजित होकर भाग 
गये थे, वे शिवजीको आते हुए देखकर सिंहनाद करते 
हुए युद्धभूमिमें पुन. लौट आये। वे और शंकरके अन्य 
गण भी शब्द करते हुए आयुधोंसे युक्त हो बड़े उत्साहके 
साथ बाणोंकी वर्षसे दैत्योंको मारने लगे॥ १--३॥ 

उस समय सभी दैत्य भयंकर रुद्रको देखकर इस 
प्रकार भागने लगे, जिस प्रकार शिवभक्तको देखकर 
उसके भयसे पाप भाग जाते हैं। तदनन्तर यद्धमें 


असुरोंको पराड्मुख देखकर वह जलन्धर हजारों बाणोंको 
छोड़ता हुआ शंकरजीकी ओर दौड़ा। शुम्भ-निशुम्भ 
आदि हजारों दैत्यराज भी क्रोधसे ओठोंको चबाते हुए 
बड़े वेगसे शंकरजीकी ओर जाने लगे॥ ४--६॥ 

वीर कालनेमि, खड्गरोमा, बलाहक, घस्मर, प्रचण्ड 
तथा अन्य दैत्य भी शिवजीकी ओर दौड़ पड़े॥ ७॥ 

हे मुने! शुम्भ आदि सभी वीरों [दैत्यगणों ]-ने 
शीघ्र ही बाणोंके द्वारा रुद्रणणोंको ढँक दिया और उनके 
अंगोंको छिन्‍न-भिन्‍न कर दिया॥ ८॥ 

तब शंकरने अपने गणोंको बाणोंके अन्धकारसे 


रुद्रसंहिता-युद्धखं० -अ० २२ ] 


* श्रीशिव और जलन्धरका युद्ध * 


५३१ 


फ्रफफफफक्रफकक्रफ्रफ््रफफफ््फफक्फरफरफफ्रफक्रकरफक्रकरफाफक्रफक्रफकाक फर्क फ्रफ्रफ्््रफ्:५क्रफक््अा क्र कफ कर शक्कर कफ फ्रकरक््अझ फक् फक् क्रकफ्रफ्रक्रफक्ा १ फक्भक्रक्रन्‍फक्रक् कफ 


आवृत देखकर शीत्रतापूर्वक दैत्योंक बाणसमूहोंको काटकर 
अपने बाणोंसे आकाशको भर दिया॥ ९॥ 

उन्होंने बाणोंकी आँधीसे दैत्योंको पीड़ित कर दिया 
और बाणसमूहोंसे दैत्योंको पृथ्वीतलपर गिरा दिया। 
उन्होंने अपने परशुसे खड़्गरोमाका सिर धड़से अलग 
कर दिया और खट्वांगसे बलाहकके सिरके दो टुकड़े 
कर दिये। घस्मर नामक दैत्यको पाशमें बाँधकर उसे 
भूमिपर पटक दिया और अपने त्रिशूलसे महावीर 
प्रचण्डको काट डाला॥ १०--१२॥ 

शिवजीके वृषभने कुछको मार डाला, कुछ बाणोंके 
द्वारा मार दिये गये और कुछ दैत्य सिंहसे पीड़ित 
हाथियोंकी भाँति स्थित रहनेमें असमर्थ हो गये॥ १३॥ 

तब क्रोधाविष्ट मनवाला वह महादैत्य जलन्धर 
शुम्भादि दैत्योंको धिक्‍कारने लगा और धैर्ययुक्त होकर 
हँसता हुआ कहने लगा--॥ १४॥ 

जलन्धर बोला--[ पहले शंकरजीसे बोला--] 
भागकर पीठ दिखाते हुए माताके मलके समान इन 
दैत्योंको मारनेसे क्या लाभ; क्‍योंकि भयभीत लोगोंको 
मारना श्लाध्य तथा वीरोंके लिये स्वर्गप्रद नहीं होता। 
यदि युद्ध करनेमें तुम्हारी श्रद्धा है, हृदयमें थोड़ा भी 
साहस है तथा यदि ग्राम्यसुखमें थोड़ी भी स्पृहा नहीं है, 
तो मेरे सामने खड़े रहो॥ १५-१६॥ 

[पुनः अपने वीरोंसे बोला-- ] युद्धभूमिमें मर जाना 
अच्छा है, यह सभी कामनाओंका फल देनेवाला, यशकी 
प्राप्ति करानेवाला तथा विशेषकर मोक्ष देनेवाला भी कहा 
गया है। जो रणभूमिमें युद्ध करते हुए मारा जाता है, वह 
संन्‍्यासी एवं परमज्ञानी होता है और सूर्यमण्डलको भेदकर 
परमपदको प्राप्त करता है। बुद्धिमानोंको कभी भी कहीं 
भी मृत्युसे भयभीत नहीं होना चाहिये; क्योंकि समस्त 
उपायोंसे भी इसे रोका नहीं जा सकता है॥ १७--१९॥ 

हे वीरो! यह मृत्यु तो जन्म लेनेवालोंके शरीरके 
साथ ही पैदा होती है, वह आज हो अथवा सौ वर्ष बाद 
हो, प्राणियोंकी मृत्यु तो निश्चित है॥ २०॥ 

इसलिये मृत्युका भय त्यागकर संग्राममें प्रसन्‍नतापूर्वक 
युद्ध करो, ऐसा करनेसे इस लोकमें तथा परलोकमें भी 
निःसन्देह परम आनन्दकी प्राप्ति होती है॥२१॥ 


सनत्कुमार बोले-- [ हे व्यास !| ऐसा कहकर उसने 
अपने वीरोंको अनेक प्रकारसे समझाया, किंतु वे भयके 
कारण धैर्य धारण न कर सके और रणसे भागने लगे॥ २२॥ 

तब अपनी सेनाको भागती हुई देखकर महाबली 
सिन्धुपुत्र जलन्धरको बड़ा क्रोध उत्पन्न हो गया॥ २३ ॥ 

इसके बाद क्रोधसे आविष्ट मनवाला वह जलन्धर 
क्रोधसे वज्रकी ध्वनिके समान कठोर शब्द करके 
युद्धभूमिमें रुद्रको ललकारने लगा॥ २४॥ 

जलन्धर बोला--हे जटाधर ! तुम आज मेरे साथ 
युद्ध करो, इन्हें मारनेसे क्या लाभ! यदि तुम्हारे पास 
कुछ बल है, तो उसे दिखाओ॥ २५॥ 

सनत्कुमार बोले--ऐसा कहकर उस महादैत्य 
जलन्धरने सत्तर बाणोंसे अक्लिष्टकर्मा वृषभध्वज शिवजीपर 
प्रहार किया। महादेवजीने अपनेतक न पहुँचे हुए 
जलन्धरके उन बाणोंको अपने तीक्ष्ण बाणोंसे शीघ्र ही 
हँसते-हँसते काट दिया और सात बाणोंसे उस जलन्धर 
दैत्यके घोड़े, पताका, छत्र और धनुषको काट गिराया। हे 
मुने ! शंकरके लिये यह अद्भुत बात नहीं थी ॥ २६--२८ ॥ 

तब कटे हुए धनुषवाला तथा रथविहीन वह 
सिन्धुपुत्र दैत्य जलन्धर गदा लेकर क्रोधके साथ वेगशील 
होकर शिवजीकी ओर दौड़ा॥ २९॥ 

है पराशरपुत्र! तब महान्‌ लीला करनेवाले प्रभु 
महेश्वरने उसके द्वारा चलायी गयी गदाको शीघ्र ही 
सहसा दो टुकड़ोंमें कर दिया। फिर भी वह महादैत्य 
क्रोधमें भरकर अपनी मुष्टिका तानकर उन महादेवको 
मारनेकी इच्छासे बड़े वेगसे उनपर झपटा॥ ३०-३१ ॥ 

इतनेमें अक्लिष्ट कर्म करनेवाले ईश्वरने अपने 
बाणसमूहोंसे शीघ्र ही उस जलन्धरको एक कोस पीछे 
ढकेल दिया। तत्पश्चात्‌ दैत्य जलन्धरने रुद्रको अपनेसे 
अधिक बलवान्‌ जानकर उनको मोहित करनेवाली 
अद्भुत गान्धर्वी मायाका निर्माण किया। उस समय उसकी 
मायाके प्रभावसे शंकरजीको मोहित करनेके लिये अप्सराओं 
एवं गन्धर्वोके अनेक गण प्रकट हो गये॥ ३२--३४॥ 

उसके बाद गन्धर्व तथा अप्सराओंके वे गण नाचने- 
गाने लगे तथा दूसरे ताल, वेणु और मृदंग बजाने लगे॥ ३५॥ 

उस महान्‌ आश्चर्यको देखकर रुद्र अपने गणोंके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्््ररफ््रफ््रॉफ-फक्फ्रफफक्््रफ्फाफफ्रफाक्क्रफ््रफ््रॉफाफफ्रफरफक कर फक्रफ्र फ क्र फ््र भा फ्करक्रकरक फर्क फक् कर फर्क कर फ्रफरफ मर भर कर फक.्रफफ्रफक्रफ्रफक्रफ्रक् फ कर क्र फरफ्क्रफ््फ फ्फ 


साथ [उस रणभूमिमें] मोहित हो गये। उन्हें अपने 
हाथसे अस्त्रोंके गिरनेका भी ध्यान न रहा॥३६॥ 
इस प्रकार रुद्रको एकाग्रचित्त देखकर कामके 
वशीभूत वह दैत्य जलन्धर बड़ी शीघ्रतासे वहाँ पहुँचा, 
जहाँ गौरी विराजमान थीं। हे व्यास! युद्धभूमिमें महाबली 
शुम्भ तथा निशुम्भको नियुक्तकर तथा स्वयं दस भुजा, 
पाँच मुख, तीन नेत्र तथा जटा धारणकर, महावृषभपर 
आरूढ़ हो वह जलन्धर अपनी आसुरी मायाके प्रभावसे 
सर्वथा शंकरके समान सुशोभित होने लगा॥ ३७--३९॥ 
शिवप्रिया पार्वती रुद्रको आते हुए देखकर सखियोंके 
मध्यसे उसके सामने आकर उपस्थित हो गयीं॥ ४० ॥ 
उस दैत्यराजने ज्यों ही पार्वतीको देखा, उसी समय 
संयमरहित हो गया और उसके अंग जड़ हो गये ॥ ४१॥ 
तदनन्तर वे गौरी उस दानवको पहचानकर भयसे 
व्याकुल हो वेगपूर्वक अन्तर्धान होकर उत्तरमानसकी 
ओर चली गयीं॥ ४२॥ 
तत्पश्चात्‌ क्षणमात्रमें ही बिजलीकी लताके समान 
पार्वतीको न देखकर वह दैत्य पुनः युद्ध करनेके लिये 
बड़े वेगसे वहाँ पहुँच गया, जहाँ शिवजी थे॥ ४३॥ 
तब पार्वतीने भी मनसे महाविष्णुका स्मरण किया 
और उन्होंने तत्क्षण अपने समीप उन विष्णुको बैठा हुआ 
देखा। तदनन्तर जगज्जननी शिवप्रिया पार्वती हाथ जोड़कर 


प्रणाम करते हुए उन विष्णुको देखकर प्रसनन्‍नचित्त हो 
उनसे कहने लगीं-- ॥ ४४-४५ ॥ 

पार्वतीजी बोलीं--हे विष्णो! जलन्धर दैत्यने 
परम आश्चर्यजनक कार्य किया है, क्या आपको उस 
दुर्बुद्धकी चेष्टा विदित नहीं है ?। तब [भगवान्‌] 
गरुडुध्वजने जगदम्बाका वह वचन सुनकर हाथ जोड़कर 
सिर झुकाकर शिवाको प्रणामकर कहा-- ॥ ४६-४७ ॥ 

श्रीभगवान्‌ बोले--हे देवि ! आपकी कृपासे मुझे 
वह वृत्तान्त ज्ञात है। हे माता! आप मुझे जो आज्ञा दें, 
उसे मैं आपके आदेशसे करनेके लिये तत्पर हूँ॥ ४८॥ 

सनत्कुमार बोले--विष्णुके इस वचनको सुनकर 
जगन्माता पार्वती धर्मनीतिकी शिक्षा देती हुई हृषीकेशसे 
कहने लगीं-- ॥ ४९॥ 

पार्ववीजी बोलीं--उस दैत्यने ही ऐसा मार्ग 
प्रदर्शित किया है, अब उसीका अनुसरण आप भी 
कीजिये। मेरी आज्ञासे आप उसकी स्त्रीका पातित्रत्य 
भंग कीजिये। हे लक्ष्मीपते ! उसके बिना वह महादैत्य 
नहीं मारा जा सकता है; क्योंकि पातिब्रतधर्मके समान 
अन्य कोई भी धर्म पृथ्वीतलपर नहीं है॥ ५०-५१॥ 

सनत्कुमार बोले--पार्वतीकी यह आज्ञा सुनकर 
विष्णुजी उसे शिरोधार्य करके छल करनेके लिये शीकघ्र 
ही पुनः जलन्धरकी नगरीकी ओर चले॥ ५२॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानके अन्तर्गत 
जलन्धरयुद्धवर्णन नामक बा्ईसवाँ अध्याय पूर्ण हुआ॥ २२ ॥ 


अययय--&-#-तक-क+--प: 


तेईसवाँ अध्याय 
विष्णुद्वारा माया उत्पन्नकर वृन्दाको स्वप्नके माध्यमसे मोहित करना और स्वयं 


जलन्धरका रूप धारणकर वृन्दाके पातिब्रतका हरण करना, दृन्दाद्वारा 
विष्णुको शाप देना तथा वृन्दाके तेजका पार्वतीमें विलीन होना 


व्यासजी बोले--हे सनत्कुमार ! हे सर्वज्ञ ! हे वक्ताओंमें 
श्रेष्ठ | अब आप बताइये कि विष्णुने वहाँ जाकर क्या किया 
और उस [स्त्री ]-ने अपने धर्मको कैसे छोड़ा 2॥ १॥ 

सनत्कुमार बोले--दैत्य जलन्धरके नगरमें जाकर 
विष्णु वृन्दाके पातिब्रतधर्मको नष्ट करनेका विचार करने 
लगे। मायावियोंमें श्रेष्ठ उन्होंने व॒न्दाको स्वप्न दिखाया और 


स्वयं अद्भुत रूप धारण करके उसके नगरके उद्यानमें स्थित 
हो गये। तब उसकी पतिक्रता पत्नी देवी वृन्दाने विष्णुकी 
मायाके प्रभावसे रात्रिमें दुःस्वप्न देखा॥ २--४॥ 

उसने विष्णुकी मायासे स्वणमें देखा कि उसका 
पति भेंसेपर आरूढ़ होकर शरीरमें तेल लगाये हुए 
नग्न होकर काले पुष्पोंसे विभूषित हो राक्षसोंके साथ 


रुद्रसंहिता-युद्धखं ० -अ० २३ ]« विष्णुद्वारा वृन्दाको स्वप्नके माध्यमसे मोहित करना * 


५३२३ 


फ्रफफफफफ्रफाकक्रफ्रफ््रफकफ्क्फाफफ््रफ्््कक्रफ्क्क्कफाकरक्रकरफक्क कक्रफ्रक क्र््ररकक््रफफक्रफक्क्र:फा्रफ्फकफफ क्रफाफ्रफमक्रफा्'क्रफ्कर फफ्रफ्कर फ््र फ््रफ््कंफ््रषकरकफफ 


दक्षिण दिशाकी ओर जा रहा है, उसका सिर मुँड़ा हुआ 
है और वह अन्धकारसे ढका हुआ है॥ ५-६॥ 

इसी तरह उसने अपनेको और अपने नगरको 
समुद्रमें डूबते हुए देखा। इस प्रकार उसने रात्रिके शेष 
भागमें बहुत प्रकारके दुःस्वप्नोंको देखा॥ ७॥ 

इसके बाद वह बाला जगकर देखे गये अपने 
स्वप्नोंपर विचार कर ही रही थी कि उसने उदित होते 
हुए सूर्यको छिद्रयुक्त और निष्प्रभ देखा॥ ८॥ 

इन घटनाओंको अनिष्टकारी जानकर वह भयसे 
विहल हो गयी और रोने लगी, उसे द्वार, अट्टालिका 
आदि कहीं भी शान्ति नहीं मिली॥ ९॥ 

तदनन्तर वह अपनी दो सखियोंके साथ नगरके 
बगीचेमें आयी, परंतु उस बालाको वहाँ भी कुछ शान्ति 
नहीं मिली॥ १०॥ 

इसके बाद वह जलन्धरकी स्त्री दुःखित होकर 
घबराती हुई एक वनसे दूसरे वनमें गयी, किंतु वह अपने 
विषयमें कुछ नहीं समझ पायी॥ ११॥ 

घूमती हुई उस बालाने सिंहके समान मुखवाले, 
चमकते हुए दाढ़ और दाँतवाले भयंकर दो राक्षसोंको 
देखा॥ १२॥ 

उन दोनोंको देखकर भयसे विहल वह ज्यों ही 
भागने लगी, त्यों ही उसने शिष्यके साथ मौन बैठे हुए 
शान्त एक तपस्वीको देखा॥ १३॥ 

तदनन्तर भयभीत उसने उन तपस्वीके गलेमें 
भुजारूपी लताको डालकर कहा-हे मुने! मेरी रक्षा 
कीजिये, मैं आपकी शरणमें आयी हूँ॥ १४॥ 

दो राक्षसोंद्राय पीछा की जाती हुई तथा भयसे 
विहल उसको देखकर मुनिने “हूँ” शब्दसे ही उन दोनों 
राक्षसोंको शीघ्र भगा दिया॥ १५॥ 

हे मुने! उनके हुंकारमात्रसे भयभीत होकर भागते 
हुए उन दोनों राक्षसोंको देखकर वह दैत्येन्द्रपत्नी वृन्दा 
अपने मनमें बहुत अधिक विस्मित हो गयी॥ १६॥ 

तदनन्तर भयमुक्त वृन्दाने उन मुनिनाथकों हाथ 
जोड़कर दण्डवत्‌ भूमिपर प्रणामकर यह वचन 
कहा-- ॥ १७॥ 

वृन्दा बोली--हे दयाके सागर! हे मुनिनाथ! हे 


दूसरोंकी पीड़ाको दूर करनेवाले ! इन दुष्टोंके घोर भयसे 
आपने मेरी रक्षा की है॥१८॥ 

है कृपाके सागर! यद्यपि आप सर्वज्ञ हैं, सर्वथा 
समर्थ हैं, तथापि मैं आपसे कुछ निवेदन करना चाहती 
हूँ, कृपया आप उसे सुनें॥ १९॥ 

हे प्रभो! मेरे स्वामी जलन्धर रुद्रसे युद्ध करनेके 
लिये गये हैं। वे वहाँ युद्धमें कैसे हैं ? हे सुब्रत! आप 
उसे मुझसे कहिये॥ २०॥ 

सनत्कुमार बोले--उसके वाक्यको सुनकर कपट 
करके मौन बैठा हुआ तथा स्वार्थको सिद्ध करनेमें कुशल 
वह मुनि कृपा करके ऊपरकी ओर देखने लगा॥ २१॥ 

उसी समय दो बन्दर आये और उसको प्रणामकर 
सामने खड़े हो गये। इसके बाद उनकी भौंहोंके इशारेसे 
नियुक्त होकर वे आकाशकी ओर चले गये॥ २२॥ 

हे मुनीश्वर! आधे क्षणमें ही लौटकर जलन्धरके 
मस्तक, धड़ और दोनों हाथोंको लेकर वे उसके सामने 
खड़े हो गये॥ २३॥ 

वह वृन्दा सिन्धुनन्दन जलन्धरके सिर, धड़ और 
दोनों हाथोंकों देखकर पतिके दुःखसे दुखित तथा 
मूच्छित होकर भूमिपर गिर पड़ी [और विलाप करने 
लगी] ॥ २४॥ 

वृन्दा बोली--हे प्रभो! जो आप पहले सुखकी 
बात सुनाकर मुझे प्रसन्‍न किया करते थे, वही आज आप 
अपनी निरपराध पत्नीसे बोलते क्‍यों नहीं हैं 2॥ २५॥ 

अहो! जिन्होंने पहले गन्धर्वोके साथ विष्णु और 
देवताओंको भी पराजित कर दिया था, वे ही त्रैलोक्यविजयी 
आज एक तपस्वीसे कैसे मारे गये हैं 2॥ २६ ॥ 

हे दैत्यश्रेष्ठ ! मैंने आपसे पूर्वमें कहा था कि शिव 
परब्रह्म हैं, परंतु आपने रुद्रके तत््वको न जानकर मेरे उस 
वाक्यको स्वीकार नहीं किया॥ २७॥ 

आपकी सेवाके प्रभावसे मैंने जान लिया था कि 
आप कुसंगके वशीभूत होकर गर्वके कारण मेरी बात 
नहीं मान रहे हैं॥ २८॥ 

अपने धर्ममें परायण जलन्धरकी पत्नी इस प्रकार 
कह-कहकर दुखित हृदयसे अनेक प्रकारसे विलाप करने 
लगी॥ २९ ॥ 


३४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तदनन्तर दुःखसे उच्छास छोड़ती हुई तथा धैर्य 
धारणकर वह वृन्दा उन मुनिश्रेष्ठको प्रणामकर हाथ 
जोड़कर बोली-- ॥ ३०॥ 

हे कृपानिधे ! हे मुनिश्रेष्ठ ! दूसरेका उपकार करनेमें 
ही आपका आदर है। इसलिये मुझपर कृपा करके हे 
साधो। मेरे इस स्वामीको आप जीवित कर दें॥ ३१॥ 

हे मुनीश्वर! मैं समझती हूँ कि आप पुन: इनको 
जीवित करनेमें समर्थ हैं, इसलिये मेरे प्राणनाथको आप 
जीवित कर दें॥३२॥ 

सनत्कुमार बोले--इस प्रकार कहकर पातित्रतधर्ममें 
तत्पर वह दैत्यपत्नी दुःखसे श्वास छोड़ती हुई उनके 
पैरोंपर गिर पड़ी॥ ३३॥ 

मुनि बोले--यह युद्धमें रुद्रके द्वारा मारा गया है, 
इसलिये इसको जिलानेमें मैं समर्थ नहीं हूँ; क्योंकि रुद्रके 
द्वारा युद्धमें मारा गया व्यक्ति कभी जीवित नहीं होता ॥ ३४ ॥ 

तथापि शरणागतकी रक्षा करनी चाहिये, इस 
शाश्वत धर्मको जानता हुआ मैं कृपासे युक्त होकर इसे 
जीवित कर देता हूँ॥ ३५॥ 

सनत्कुमार बोले--हे मुने! सभी मायावियोंमें 
श्रेष्ठ वे मुनिरूपी विष्णु ऐसा कहकर उसके पतिको जीवित 
करके वहाँसे अन्तर्धान हो गये॥ ३६॥ 

उनके द्वारा जीवित समुद्रपुत्र जलन्धर भी शीज्र 
उठकर प्रसन्‍नमनसे वृन्दाका आलिंगनकर उसके मुखका 
स्पर्श करने लगा॥ ३७॥ 

पतिको देखकर वृन्दाने हर्षित मनसे सभी प्रकारके 
शोकका परित्याग कर दिया और इस घटनाको स्वप्नके 
समान समझा॥ ३८॥ 

वह प्रसनन्‍नचित्तसे कामका उदय होनेपर उस वनके 
मध्यमें ही उसके साथ बहुत दिनोंतक विहार करती 
रही ॥ ३९॥ 

एक बार सहवासके अन्तमें उसको विष्णुके रूपमें 
जानकर क्रोधसे युक्त होकर फटकारती हुई वृन्दा यह 
वचन बोली-- ॥ ४०॥ 


व॒न्दा बोली--अरे परस्त्रीगामी हरि! तुम्हारे इस 
प्रकारके चरित्रको धिक्कार है। मैंने तुमको अच्छी 
प्रकारसे जान लिया है। तुमने ही मायाका आश्रय लेकर 
तपस्वीका वेष धारण किया था॥४१॥ 

सनत्कुमार बोले--हे व्यास ! पातिब्रतपरायण उस 
वृन्दाने ऐसा कहकर क्रोधयुक्त होकर अपने तेजको 
दिखाते हुए विष्णुको शाप दे दिया॥४२॥ 

रे महाधम! दैत्यशत्रु ! तुम दूसरेके धर्मको दूषित 
करनेवाले हो, इसलिये अरे शठ | सभी प्रकारके विषोंसे 
तीव्र मेरे द्वारा दिये गये शापको ग्रहण करो॥ ४३॥ 

तुमने अपनी मायासे जिन दो पुरुषोंको दिखाया था, 
वे ही दोनों राक्षस बनकर तुम्हारी पत्तीका हरण करेंगे॥ ४४ ॥ 

तुम भी पत्नीके दुःखसे दुखित होकर वानरोंकी 
सहायता लेकर बनमें भटकते हुए घूमो और यह जो 
सर्पोंका स्वामी (शेषनाग) तुम्हारा शिष्य बना था, यह 
भी तुम्हारे साथ भ्रमण करे॥ ४५॥ 

ऐसा कहकर वह वृन्दा उस समय विष्णुके द्वारा 
रोके जानेपर भी अपने पति जलन्धरका मनमें ध्यान करते 
हुए अमग्निमें प्रवेश कर गयी॥ ४६॥ 

हे मुने! उस समय उसकी उत्तम गतिको देखनेकी 
इच्छावाले ब्रह्मा आदि सभी देवता अपनी भार्याओंके 
साथ आकाशमण्डलमें स्थित हो गये॥ ४७॥ 

उस समय दैत्येद्गपत्लीकी वह परम ज्योति देवताओंके 
देखते-देखते ही शीघ्र अदृष्ट हो गयी और शिवा 
पार्वतीके शरीरमें उस वृन्दाका तेज विलीन हो गया। उस 
समय आकाशमें स्थित देवताओंने जय-जयकी ध्वनि 
की ॥ ४८-४९ ॥ 

हे मुने | इस प्रकार कालनेमिकी श्रेष्ठ पुत्री महारानी 
वृन्दाने पातिब्रतके प्रभावसे परा मुक्तिको प्राप्त किया ॥ ५० ॥ 

उस समय हरिने उसका स्मरणकर उसकी चिताकी 
भस्मधूलिको धारण कर लिया, देवता और सिद्धोंके ज्ञान 
देनेपर भी उनको कुछ शान्ति नहीं मिली और वे वहींपर 
स्थित हो गये॥ ५१॥ 


॥इस प्रकार श्रीजिवमहापुराणके अन्तर्गत द्वितीय रुद्गरसंहिताके पंचम युद्धखण्डमें जलन्धरवधोपाख्यानके अन्तर्गत 
वृन्दापातिब्रतरभंग और देहत्यागवर्णन नामक ते्सवाँ अध्याय पूर्ण हुआ॥ २३ ॥ 

* देत्यायाज जलन्धर तथा शिवका घोर संग्राम « 


ज३७ 


चौबीसवाँ अध्याय 
देत्याज जलन्धर तथा भगवान्‌ शिवका घोर संग्राम, भगवान्‌ शिवद्वारा 
चक्रसे जलन्धरका शिरएछेदन, जलन्धरका तेज शिवमें प्रविष्ट होना, 
जलन्धर-वधसे जगतूमें सर्वत्र शान्तिका विस्तार 


व्यासजी बोले--ब्रह्माजीके श्रेष्ठ पुत्र परम बुद्धिमान्‌ 
हे सनत्कुमारजी ! आपने इस परम अद्भुत कथाका श्रवण 
कराया। इसके बाद क्‍या हुआ, उस युद्धमें वह दैत्य 
जलन्धर किस प्रकार मारा गया, इसे कहिये॥ १॥ 

सनत्कुमार बोले--जब वह दैत्यपति जलन्धर 
पार्वतीको न देखकर युद्धभूमिमें लौट आया और गान्धर्वी 
माया विलीन हो गयी, तब वृषभध्वज भगवान्‌ शंकर 
चैतन्य हुए। मायाके अन्तर्धान हो जानेपर भगवान्‌ शंकरको 
ज्ञान हुआ, तदनन्तर संहार करनेवाले शंकर लौकिक 
गतिका आश्रय लेकर अत्यधिक क्रुद्ध हुए्‌॥ २-३॥ 

इसके बाद शिवजी विस्मितमन तथा क्रुद्ध होकर 
जलन्धरसे युद्ध करनेके लिये चल दिये। उस दैत्यने भी 
शिवजीको पुनः आता हुआ देखकर उनपर बाणोंकी वर्षा 
करना प्रारम्भ कर दिया॥४॥ 

प्रभु शिवजीने बलशाली उस जलन्धरके द्वारा छोड़े 
गये उग्र बाणोंको अपने श्रेष्ठ बाणोंसे बड़ी शीघ्रतासे 
काटकर गिरा दिया। त्रिभुवन-संहारकर्ता शिवके लिये 
यह कोई अद्भुत बात नहीं हुई। तदनन्तर अद्भुत 
पराक्रमवाले शंकरजीको देखकर जलन्धरने उन्हें मोहित 
करनेके लिये मायाकी पार्वती बनायी॥ ५-६॥ 

शिवजीने रथपर स्थित, बँधी हुई, विलाप करती 
हुई एवं शुम्भ तथा निशुम्भके द्वारा मारी जाती हुई 
पार्वतीको देखा। तब उस स्थितिवाली पार्वतीको देखकर 
लौकिक गति प्रदर्शित करते हुए शिवजी सामान्यजनोंकी 
तरह अत्यन्त व्याकुल हो उठे॥ ७-८॥ 

उस समय अनेक प्रकारकी लीलाओंमें प्रवीण 
शंकरजीके अंग शिथिल हो गये और अपना पराक्रम भूलकर 
वे दुखी होकर मुख नीचे करके मौन हो गये ॥ ९॥ 

उसके बाद जलन्धरने पुंखतक धँसनेवाले तीन बाणोंसे 
वेगपूर्वक शिवजीके सिर, हृदय तथा उदरप्रदेशपर प्रहार 
किया । तब महालीला करनेवाले तथा ज्ञानतत्त्ववाले भगवान्‌ 


रुद्रने क्षणभरमें अग्निज्वालाके समूहसे युक्त अत्यन्त भयंकर 
रौद्ररूप धारण कर लिया। उनके इस अतिमहारीद्ररूपको 
देखकर महादैत्यगण सम्मुख खड़े रहनेमें असमर्थ हो गये 
और दसों दिशाओंमें भागने लगे ॥ १०--१२॥ 

हे मुनीश्वर! उस समय वीरोंमें विख्यात महावीर 
जो शुम्भ एवं निशुम्भ थे, वे भी रणमें स्थित न रह सके। 
जलन्धरके द्वारा रची गयी माया क्षणभरमें विलुप्त हो 
गयी। उस संग्राममें चारों ओर महान्‌ हाहाकार होने 
लगा। तब उन दोनोंको भागते हुए देखकर क्रुद्ध हुए 
रुद्रने धिक्कारकर उन शुम्भ-निशुम्भको इस प्रकार शाप 
दिया-- ॥ १३--१५॥ 

रुद्र बोले--तुम दोनों दैत्य महान्‌ दुष्ट हो, तुम 
दोनों पार्वतीको दण्ड देनेवाले हो, मेरा महान्‌ अपराध 
करनेवाले हो और इस संग्रामसे भाग रहे हो॥ १६॥ 

युद्धसे भागनेवालेको नहीं मारना चाहिये, अतः मैं 
तुम दोनोंका वध नहीं करूँगा, किंतु गौरी मेरे युद्धसे भागे 
हुए तुम दोनोंका वध अवश्य करेंगी। अभी शंकरजी यह 
बात कह ही रहे थे कि जलती हुई अग्निके समान 
समुद्रपुत्र जलन्धर अत्यधिक क्रुद्ध हो उठा॥ १७-१८॥ 

उसने बड़े वेगके साथ शिवजीपर तीक्ष्ण बाणोंकी 
वर्षा करना प्रारम्भ कर दिया, जिससे पृथ्वीतल बाणोंके 
अन्धकारसे ढँक गया॥ १९॥ 

अभी रुद्र उसके बाणोंको काटनेमें लगे ही थे कि 
इतनेमें उस बलशालीने परिघसे वृषभपर प्रहार किया॥ २० ॥ 

उस प्रहारसे आहत हुआ वृषभ रणभूमिसे पीछेकी 
ओर हटने लगा। शंकरजीके द्वारा खींचे जानेपर भी वह 
युद्धभूमिमें स्थित न रह सका। हे मुनीश्वर! उस समय 
महारुद्रने सभीके लिये अति दुःसह अपना तेज लोकमें 
दिखाया--यह सत्य है। उन प्रभु रुद्रने अत्यधिक क्रुद्ध 
होकर रौद्ररूप धारण कर लिया और वे सहसा प्रलयकालकी 
अग्निके समान अत्यन्त भयंकर हो गये॥ २१--२३॥ 


५३६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मेरुश्रंगके समान अचल उस दैत्यको अपने आगे 
स्थित देखकर तथा उसे दूसरेसे अवध्य जानकर वे स्वयं 
उस दैत्यको मारनेके लिये उद्यत हो गये॥ २४॥ 
जगतूकी रक्षा करनेवाले उन महाप्रभुने ब्रह्माके 
वचनकी रक्षा करते हुए. और हृदयमें दयाका भाव रखते 
हुए उस दैत्यके वधके लिये मनमें निश्चय किया ॥ २५॥ 
उस समय क्रोध करके अपनी लीलासे त्रिशूलधारी 
भगवान्‌ शंकरने महासमुद्रमें अपने पैरके अँगूठेसे शीघ्र 
ही भयानक तथा अद्भुत रथ-चक्रका निर्माण किया॥ २६ ॥ 
उन्होंने उस महासमुद्रमें अत्यन्त जाज्वल्यमान 
रथचक्रका निर्माण करके तथा यह स्मरणकर कि 
निश्चय ही इससे तीनों लोकोंका वध किया जा सकता 
है, वे दक्ष, अन्धक, त्रिपुर तथा यज्ञका विनाश करनेवाले 
भगवान्‌ शंकर हँसते हुए बोले--॥ २७॥ 
महारुद्र बोले--हे जलन्धर! मैंने महासमुद्रमें 
अपने पैरके अँगूठेसे इस चक्रका निर्माण किया है, यदि 
तुम बलवान्‌ हो तो इस चक्रको पानीके बाहर करके 
मुझसे युद्ध करनेके लिये ठहरो, अन्यथा भाग जाओ॥ २८॥ 
सनत्कुमार बोले--उनके उस वचनको सुनकर 
जलन्धरकी आँखें क्रोधसे जलने लगीं और वह अपने 
क्रोधभरे नेत्रोंसे शंकरजीको जलाता हुआ-सा उनकी 
ओर देखकर कहने लगा--॥ २९॥ 
जलन्धर बोला--हे शंकर ! मैं रेखाके समान इस 
चक्र सुदर्शनको उठाकर गणोंसहित तुम्हारा एवं देवताओंके 
साथ समस्त लोकोंका वधकर गरुड़के समान अपना 
भाग ग्रहण करूँगा। हे महेश्वर ! मैं इन्द्रसहित चर-अचर 
सभीका नाश करनेमें समर्थ हूँ। इस त्रिलोकीमें ऐसा कौन 
है, जो मेरे बाणोंके द्वारा अभेद्य हो ?7॥ ३०-३१॥ 
मैंने अपनी बाल्यावस्थामें ही तपस्याके प्रभावसे 
भगवान्‌ ब्रह्माको भी जीत लिया था और वे बलवान्‌ 
ब्रह्मा मुनियों एवं देवताओंके साथ मेरे घरमें हैं ॥ ३२॥ 
हे रुद्र | मैंने चराचरसहित सम्पूर्ण त्रिलोकीको क्षणमात्रमें 
जला दिया और अपनी तपस्यासे भगवान्‌ विष्णुको भी 
जीत लिया है, फिर मैं तुम्हें क्या समझता हूँ 2॥ ३३ ॥ 
इन्द्र, अग्नि, यम, कुबेर, वायु, वरुण आदि भी मेरे 
पराक्रमको उसी प्रकार नहीं सह सकते, जिस प्रकार सर्प 


गरुड़की गन्धको भी सहन नहीं कर सकते॥ ३४॥ 

हे शंकर ! स्वर्ग तथा भूलोकमें मेरे लिये कोई वाहन 
नहीं मिला, मैंने समस्त पर्वतोंपर जाकर सभी गणेश्वरोंको 
परास्त किया है। मैंने अपनी खुजली मिटानेके लिये पर्वतराज 
हिमालय, मन्दर, शोभामय नीलपर्वत तथा सुन्दर मेरु पर्वतको 
अपने बाहुदण्डसे घिस डाला है ॥ ३५-३६ ॥ 

मैंने हिमालय पर्वतपर लीला करनेहेतु अपनी भुजाओंसे 
गंगाजीको रोक दिया था। मेरे भृत्योंने शत्रु देवताओंपर 
विजय प्राप्त की है। मैंने बड़वानलका मुख अपने हाथोंसे 
पकड़कर जब बन्द कर दिया, उसी क्षण सम्पूर्ण जगत्‌ 
जलमय हो गया था। मैंने ऐशवत आदि हाथियोंको समुद्रके 
जलपर फेंक दिया तथा रथसहित भगवान्‌ इन्द्रको सैकड़ों 
योजन दूर फेंक दिया॥ ३७--३९॥ 

मैंने विष्णुजीके सहित गरुड़को भी नागपाशमें बाँध 
लिया तथा उर्वशी आदि अप्सराओंको अपने कारागारमें 
बन्दी बना लिया। हे रुद्र! त्रिलोकीपर विजय प्राप्त 
करनेवाले मुझ सिन्धुपुत्र महाबलवान्‌ महादैत्य जलन्धरको 
तुम नहीं जानते॥ ४०-४१॥ 

सनत्कुमार बोले--उस समय महादेवसे ऐसा 
कहकर उस समुद्रपुत्र [जलन्धर]-ने युद्धमें मारे गये 
दानवोंका स्मरण नहीं किया और न तो वह [इधर- 
उधर] हिला-डुला ही। उस दुर्विनीत एवं मदान्ध दैत्यने 
दोनों बाहुओंको ठोककर अपने बाहुबलसे तथा कट 
वचनोंसे रुद्रका अपमान किया ॥ ४२-४३ ॥ 

उस दुष्टके द्वारा कहे गये अमंगल वचनको सुनकर 
महादेव हँसे तथा बहुत क्रोधित हो गये ॥ ४४ ॥ 

उन्होंने अपने पैरके अँगूठेसे जिस सुदर्शन नामक 
चक्रका निर्माण किया था, उसको अपने हाथमें ले लिया 
और उससे उसको मारनेके लिये रुद्र उद्यत हो गये॥ ४५ ॥ 

भगवान्‌ शिवने प्रलयकालकी अग्निके सदृश एवं 
करोड़ों सूर्योके समान देदीप्यमान उस सुदर्शनचक्रको 
उसपर फेंका। आकाश तथा भूमिको प्रज्वलित करते हुए 
उस चक्रने वेगसे जलन्धरके पास आकर बड़े-बड़े नेत्रोंवाले 
उसके सिरको वेगपूर्वक काट दिया॥ ४६-४७॥ 

उस सिन्धुपुत्र दैत्यका शरीर एवं सिर भूतलको 
नादित करता हुआ रथसे पृथ्वीपर गिर पड़ा और चारों 


रुद्रसंहिता-युद्धखं ०-अ० २५ ] * जलन्धरवधसे प्रसन्‍न देवताओंद्वारा शिवकी स्तुति « 

ओर महान्‌ हाहाकार होने लगा॥ ४८॥ 

काले पहाड़के समान उसका शरीर दो टुकड़े होकर 
उसी प्रकार गिर पड़ा, जैसे वज्रके प्रहारसे अति विशाल 
पर्वत दो टुकड़े होकर समुद्रमें गिर पड़ता है॥ ४९॥ 

हे मुनीश्वर ! उसके भयंकर रक्तसे सारा जगत्‌ व्याप्त 
हो गया और उससे पृथ्वी [लाल हो जानेसे ] विकृत हो 
गयी। शिवजीकी आज्ञासे उसका सम्पूर्ण रक्त एवं मांस 
महारौरव [ नरक]-में जाकर रक्तका कुण्ड बन गया ॥ ५१॥ 

उसके शरीरसे निकला हुआ तेज शंकरमें उसी 
प्रकार समा गया, जिस प्रकार वृन्दाके शरीरसे उत्पन्न 
तेज गौरीमें प्रविष्ट हो गया था। जलन्धरको मरा हुआ 
देखकर उस समय देव, गन्धर्व तथा नागगण अत्यन्त प्रसन्‍न 
हो उठे और शंकरजीको साधुवाद देने लगे॥ ५२-५३॥ 


सभी देव, सिद्ध एवं मुनीश्वर भी प्रसन्‍न हो गये 
और पुष्पवृष्टि करते हुए उच्च स्वरमें उनका यशोगान 
करने लगे। देवांगनाएँ प्रेमसे विहल होकर अति आनन्दपूर्वक 
नृत्य करने लगीं और मनोहर रागयुक्त शब्दोंसे किन्नरोंके 
साथ सुन्दर पदोंको गाने लगीं॥ ५४-५० ॥ 

है मुने! उस समय वृन्दापति जलन्धरके मर जानेपर 
सभी ओर पवित्र तथा सुखद स्पर्शवाली दिशाएँ प्रसन्‍न हो 
गयीं, [शीतल, मन्द, सुगन्ध] तीनों प्रकारकी वायु चलने 
लगी। चन्द्रमा शीतलतासे युक्त हो गया, सूर्य परम तेजसे 
तपने लगा, शान्त अग्नि जलने लगी और आकाश निर्मल 
हो गया। इस प्रकार हे मुने ! अनन्तमूर्ति सदाशिवके द्वारा 
उस समुद्रपुत्र जलन्धरके मारे जानेपर सम्पूर्ण त्रैलोक्य 
अत्यधिक शान्तिमय हो गया ॥ ५६--५८ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोषाख्यानके अन्तर्गत 
जलन्धरवधवर्णन नामक चौबीसवाँ अध्याय पूर्ण हुआ॥ २४ ॥ 


जपयय-77*-% ऑिशन-क-कन--पफपपप 


पच्चीसवाँ अध्याय 
जलन्धरवधसे प्रसन्‍न देवताओंद्वारा भगवान्‌ शिवकी स्तुति 


सनत्कुमार बोले--[ हे व्यास !] इसके बाद ब्रह्मा 
आदि सभी देवता एवं मुनिगण सिर झुकाकर प्रिय 
वाणीसे देवदेवेशकी स्तुति करने लगे--॥ १॥ 

देवता बोले--हे देवदेव! हे महादेव! हे 
शरणागतवत्सल! आप सदा सज्जनोंको सुख देनेवाले 
तथा भक्तोंका दुःख दूर करनेवाले हैं॥ २॥ 

आप अद्भुत उत्तम लीला करनेवाले, [एकमात्र] 
भक्तिसे प्राप्त होनेवाले, दुर्लभ तथा दुष्टजनोंके द्वारा 
दुराराध्य हैं। हे नाथ! आप सर्वदा प्रसन्न रहें ॥ ३॥ 

हे प्रभो! वेद भी यथार्थ रूपसे आपकी महिमाको 
नहीं जानते, महात्मालोग अपनी बुद्धिके अनुसार आपके 
उत्तम यशका गान करते हैं। हजार मुखोंवाले शेषनाग 
आदि प्रेमपूर्वक सदा आपकी अत्यन्त गूढ़ महिमाका गान 
करते हैं एवं वे अपनी वाणीको पवित्र करते हैं ॥ ४-५॥ 

हे देवेश! आपकी कृपासे जड़ भी ब्रह्मज्ञानी हो जाता है 
और आप सदा भक्तिसे ही प्राप्य हैं--ऐसा वेद कहते हैं॥ ६॥ 

हे प्रभो! आप दीनदयाल तथा सदा सर्वत्र व्यापक, 


निर्विकार तथा सज्नोंके रक्षक हैं, आप सद्धक्तिसे आविर्भूत 
होते हैं ।हे महेशान ! आपकी भक्तिसे बहुत लोग इस लोकमें 
सभी प्रकारके सुखका उपभोग करके सिद्धिको प्राप्त हुए 
हैं और निराकार उपासनासे दुखित हुए हैं ॥ ७-८ ॥ 

हे प्रभो! पूर्व समयमें यदुवंशी भक्त दाशा्ह तथा 
उनकी पत्नी कलावतीने आपकी भक्तिसे ही परम सिद्धि 
प्राप्त कर ली थी। है देवेश | इसी प्रकार राजा मित्रसह 
तथा उनकी पत्नी मदयन्तीने भी आपकी भक्तिसे ही परम 
कैवल्यपदको प्राप्त किया था। केकयनरेशकी सौमिनी 
नामक कन्याने आपकी भक्तिसे महायोगियोंके लिये भी 
दुर्लभ परम सुख प्राप्त किया था॥ ९--११॥ 

हे प्रभो! राजाओंमें श्रेष्ठ विमर्षणने आपकी भक्तिसे 
सात जन्मपर्यन्त अनेक प्रकारके सुखोंका उपभोग करके 
सद्‌गति प्राप्त की थी। नृपश्रेष्ठ चन्द्रसेनने आपकी 
भक्तिद्वारा दुःखसे छुटकारा पाया तथा इस लोकमें एवं 
परलोकमें नाना प्रकारके भोग प्राप्त करते हुए वे आनन्द 
करते रहे॥ १२-१३॥ 


५३८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


महावीरके शिष्य गोपीपुत्र श्रीकरने भी आपकी 
भक्तिसे इस लोकमें परम सुख भोगकर परलोकमें सद्गति 
प्राप्त की ॥ १४॥ 

आपने [प्रसन्‍न होकर] सत्यरथ नामक भूपतिका 
दुःख हरण किया तथा उन्हें सदगति प्रदान की। आपने 
राजपुत्र धर्मगुप्तको सुखी बनाया तथा उन्हें तार दिया॥ १५॥ 

हे महाप्रभो! आपने माताके उपदेशसे आपकी 
भक्ति करनेवाले शुचित्रत नामक ब्राह्मणको कृपापूर्वक 
धनवान्‌ तथा ज्ञानी बना दिया॥ १६॥ 

नृपश्रेष्ठ चित्रवर्मने आपकी भक्तिसे इस लोकमें 
देवदुर्लभ सुखोंको भोगकर अन्तमें सद्गति प्राप्त की ॥ १७॥ 

चन्द्रांगद नामक राजपुत्रने अपनी स्त्री सीमन्तिनीसहित 
आपकी भक्तिसे सारे दुःखोंको त्यागकर सुखसम्पन्न हो 
महागतिको प्राप्त किया। हे शिव! मन्दर नामवाला 
ब्राह्मण, जो वेश्यागामी, अधम तथा महाखल था, वह 
भी आपकी भक्तिसे युक्त होकर आपका पूजनकर उस 
वेश्याके साथ सद्गतिको प्राप्त हुआ॥ १८-१९॥ 

हे प्रभो! भद्रायु नामक राजपुत्रने भी आपकी 
भत्तिद्वारा कृपा प्राप्तकर दुःखोंसे मुक्त हो सुख प्राप्त 
किया और माताके साथ परम गति प्राप्त की ॥ २०॥ 

है महेश्वर! सदा अभक्ष्यभक्षण करनेवाला तथा 
सभी स्त्रियोंमें सम्भोगरत दुर्जज भी आपको सेवासे मुक्त 
हो गया। हे शम्भो! चिताकी भस्म धारण करनेवाला 
शम्बर, जो शिवका महाभक्त था, वह नियमपूर्वक सदा 
चिताका भस्म धारण करनेसे शंकररूप होकर अपनी 
स्त्रीके साथ आपके लोकको गया॥ २१-२२॥ 

हे प्रभो! [इसी प्रकार] भद्रसेनका पुत्र तथा उसके 
मन्त्रीका पुत्र, जो उत्तम धर्म तथा शुभ कर्म करते थे और 
सदा रुद्राक्ष धारण करते थे, वे दोनों ही आपकी कृपासे 
इस लोकमें उत्तम सुख भोगकर मुक्त हो गये। ये दोनों 
ही पूर्वजन्ममें कपि तथा कुक्कुट थे और रुद्राक्ष धारण 
करते थे॥ २३-२४॥ 

भक्तोंका उद्धार करनेमें तत्पर रहनेवाले हे नाथ! 


पिंगला तथा महानन्दा नामक दो वेश्याएँ भी आपकी भक्तिसे 
सद्गतिको प्राप्त हुईं। किसी ब्राह्मणकी शारदा नामक 
कन्या बालविधवा हो गयी थी, वह आपकी भक्तिके 
प्रभावसे पुत्रवती तथा सौभाग्यवती हो गयी ॥ २५-२६॥ 

नाममात्रका ब्राह्मण, वेश्यागामी बिन्दुग एवं उसकी 
पत्नी चंचुला दोनों ही आपका यश श्रवणकर परम 
गतिको प्राप्त हुए। हे प्रभो! हे महेशान! हे दीनबन्धो! 
हे कृपालय ! इस प्रकार आपकी भक्तिसे अनेक जीवोंको 
सिद्धि प्राप्त हुई है। हे परमेश्वर! आप प्रकृति तथा पुरुषसे 
परे ब्रह्म हैं, आप निर्गुण तथा त्रिगुणके आधार हैं और 
ब्रह्मा-विष्णु-हरात्मक भी आप ही हैं॥ २७--२९॥ 

आप निर्विकार तथा अखिलेश्वर होकर भी नाना 
प्रकारके कर्म करते हैं। हे महेश्वर शंकर! हम ब्रह्मा 
आदि सभी देवता आपके दास हैं॥ ३०॥ 

हे नाथ! हे देवेश! हे शिव! हम सभी आपकी 
प्रजा हैं और सदा आपके शरणागत हैं, अत: आप प्रसन्न 
होइये और सदा हमलोगोंकी रक्षा कीजिये॥ ३१॥ 

सनत्कुमार बोले--इस प्रकार ब्रह्मादि देवता तथा 
सभी मुनीश्वर स्तुति करके शिवजीके चरणयुगलका 
ध्यान करते हुए मौन हो गये। इसके बाद महेश्वर प्रभु 
शंकरजी देवगणोंकी शुभ स्तुति सुनकर उन्हें श्रेष्ठ वर 
देकर शीघ्र अन्तर्धान हो गये॥ ३२-३३॥ 

शत्रुओंके मारे जानेसे ब्रह्मादि सभी देवता प्रसन्‍न हो 
गये और शिवजीके उत्तम यशका गान करते हुए अपने- 
अपने धामको चले गये। जलन्धरवधसे सम्बन्धित 
भगवान्‌ शिवका यह श्रेष्ठ आख्यान पुण्यको देनेवाला 
एवं पापोंको नष्ट करनेवाला है॥ ३४-३५॥ 

देवताओंके द्वारा की गयी यह स्तुति पुण्य देनेवाली, 
समस्त पापोंको नष्ट करनेवाली, सब प्रकारके सुखोंको 
देनेवाली तथा सर्वदा महेशको आनन्द प्रदान करनेवाली 
है। जो इन दोनों आख्यानोंको पढ़ता है अथवा पढ़ाता 
है, वह इस लोकमें महान्‌ सुख भोगकर [अन्तमें] 
गणपतित्वको प्राप्त करता है॥ ३६-३७॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरवधोपाख्यानके अन्तर्गत 
देवस्तुतिवर्णन नामक पच्चीसवाँ अध्याय पूर्ण हुआ॥ २५ ॥ 


जपयय--#-#- की क-क+--प५ 


रुद्रसंहिता-युद्धखं० -अ० २६ ] « विष्णुके मोहभंगहेतु देवोंद्वारा मूलप्रकृतिकी स्तुति « 


५३९ 


फ्रफफफफ्रफक्क्रक्रक््राफ़फफ्रफ्् का फक्क्रफरकरफक््र फमफ्रफक््र फक््फ्फ्रफक्ा्फ्ा्फ््शाक्रफको्सकफरफकक्फक्रफक्राक फ््रफमक््रफकक्फक््रफकक्रफ्फाफ््रफफ्क्रफफक्रफ_कफकफक््रफफफ्फ 


छब्बीसवा अध्याय 
विष्णुजीके मोहभंगके लिये शंकरजीकी प्रेरणासे देवोंद्वारा मूलप्रकृतिकी स्तुति, मूलप्रकृतिद्वारा 
आकाशवाणीके रूपमें देवोंको आश्वासन, देवताओंद्वारा त्रिगुणात्मिका देवियोंका स्तवन, 
विष्णुका मोहनाश, धात्री ( आँवला ), मालती तथा तुलसीकी उत्पत्तिका आख्यान 


व्यासजी बोले--हे ब्रह्मपुत्र! आपको नमस्कार 
है। हे श्रेष्ठ शिवभक्त! आप धन्य हैं, जो आपने शंकरजीकी 
यह महादिव्य शुभ कथा सुनायी। हे मुने! अब आप 
प्रेमपूर्वक श्रीविष्णुजीके चरित्रको सुनाइये, उन्होंने वृन्दाको 
मोहितकर क्‍या किया और वे कहाँ गये 2॥ १-२॥ 

सनत्कुमार बोले--हे महाप्राज्ञ) हे शिवभक्तोंमें 
श्रेष्ठ व्यासजी! अब आप शिवचरित्रसे परिपूर्ण तथा 
निर्मल विष्णुचरित्रको सुनिये। जब ब्रह्मादिक देवता 
[स्तुतिकर] मौन हो गये, तब शरणागतवत्सल शंकर 
अति प्रसन्‍न होकर कहने लगे-- ॥ ३-४॥ 

शम्भु बोले--हे ब्रह्मन्‌! हे सभी श्रेष्ठ देवगण! 
मैं यह सत्य-सत्य कह रहा हूँ कि यद्यपि जलन्धर मेरा 
ही अंश था, फिर भी मैंने आपलोगोंके लिये उसका वध 
किया। हे तात! हे देवतागण! आपलोग सच-सच 
बताइये कि आपलोगोंको सुख प्राप्त हुआ अथवा नहीं। 
सर्वदा मुझ निर्विकारकी लीला आपलोगोंके निमित्त ही 
हुआ करती है॥ ५-६॥ 

सनत्कुमार बोले--तदनन्तर देवताओंके नेत्र हर्षसे 
खिल उठे और वे शंकरजीको प्रणामकर विष्णुका 
वृत्तान्त निवेदन करने लगे॥ ७॥ 

देवता बोले--हे महादेव ! हे देव! आपने शत्रुओंके 
भयसे हमारी रक्षा की, किंतु एक बात और हुई है, उसमें 
हम क्‍या करें 2॥ ८॥ 

हे नाथ! विष्णुने बड़े प्रयत्नके साथ वृन्दाको मोहित 
किया और वह शीघ्र ही अग्निमें भस्म होकर परम गतिको 
प्राप्त हुई है, किंतु इस समय वृन्दाके लावण्यपर आसक्त 
हुए विष्णु मोहित होकर उसकी चिताका भस्म धारण करते 
हैं, वे आपकी मायासे विमोहित हो गये हैं॥ ९-१०॥ 

सिद्धों, मुनियों तथा हमलोगोंने उन्हें बड़े आदरके 
साथ समझाया, किंतु वे हरि आपकी मायासे मोहित 
होनेके कारण कुछ भी नहीं समझ रहे हैं॥ ११॥ 


अत: हे महेशान! आप कृपा कीजिये और 
विष्णुको समझाइये; यह प्राकृत सम्पूर्ण चराचर जगत्‌ 
आपके ही अधीन है॥ १२॥ 

सनत्कुमार बोले--देवगणोंके इस वचनको सुनकर 
महालीला करनेवाले तथा स्वतन्त्र [भगवान्‌] शंकर 
हाथ जोड़े हुए उन देवगणोंसे कहने लगे--॥ १३॥ 

महेश बोले--हे ब्रह्मन्‌! हे देवो | आपलोग श्रद्धापूर्वक 
मेरे वचनको सुनें | सम्पूर्ण लोकोंको मोहित करनेवाली मेरी 
माया दुस्तर है। देवता, असुर एवं मनुष्योंके सहित सारा 
जगत्‌ उसीके अधीन है । उसी मायासे मोहित होनेके कारण 
विष्णु कामके अधीन हो गये हैं॥ १४-१५॥ 

वह माया ही उमा नामसे विख्यात है, जो इन तीनों 
देवताओंकी जननी है। वही मूलप्रकृति तथा परम मनोहर 
गिरिजाके नामसे विख्यात है। हे देवताओ! आपलोग 
विष्णुका मोह दूर करनेके लिये शीघ्र ही शरणदायिनी, 
मोहिनी तथा सभी कामनाएँ पूर्ण करनेवाली शिवा नामक 
मायाकी शरणमें जाइये और उस मेरी शक्तिको सन्तुष्ट 
करनेवाली स्तुति कीजिये, यदि वे प्रसन्‍न हो जायँगी तो 
[ आपलोगोंका] सारा कार्य पूर्ण करेंगी॥ १६--१८॥ 

सनत्कुमार बोले--हे व्यास! पंचमुख भगवान्‌ 
शंकर हर उन देवताओंसे ऐसा कहकर अपने सभी 
गणोंके साथ अन्तर्धान हो गये और शंकरकी आज्ञाके 
अनुसार इन्द्रसहित ब्रह्मादिक देवता मनसे भक्तवत्सला 
मूलप्रकृतिकी स्तुति करने लगे॥ १९-२०॥ 

देवता बोले--जिस मूलप्रकृतिसे उत्पन्न हुए 
सत्त्व, रज और तम--ये गुण इस सृष्टिका सृजन, पालन 
तथा संहार करते हैं और जिसकी इच्छासे इस विश्वका 
आविर्भाव तथा तिरोभाव होता है, उस मूलप्रकृतिको हम 
नमस्कार करते हैं। जो परा शक्ति शब्द आदि तेईस 
गुणोंसे समन्वित हो इस जगत्‌में व्याप्त है, जिसके रूप 
और कर्मको वे तीनों लोक नहीं जानते, उस मूलप्रकृतिको 


ज्‌ढड० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफमाककरफरफ क्र कक फ्रफफ्रफ्कफ््फभ्फक्ररफ्फ्रफक्रफ्क फ््रफफ्क्रफ्फफ्रफक््र शो भ्क्रफक्रक्रफक क्र कफ क्र फ् क्र फरफरफ कफ मर रफक क फर्क शा फक्क्रफ्क कर फक्र्रफााको क्र फ्क्फक्रफक्फ्रफ 


हम नमस्कार करते हैं ॥२१-२२॥ 

जिनकी भक्तिसे युक्त पुरुष दारिद्ध्य, मोह, उत्पत्ति 
तथा विनाश आदिको नहीं प्राप्त करते हैं, उन भक्तवत्सला 
मूलप्रकृतिको हम नमस्कार करते हैं॥ २३॥ 

हे महादेवि! हे परमेश्वरि! हम देवताओंका कार्य 
कीजिये। हे शिवे ! विष्णुके मोहको दूर कीजिये। हे दुर्ग! 
आपको नमस्कार है॥ २४॥ 

हे देवि! कैलासवासी शंकर एवं जलन्धरके युद्धमें 
उसका वध करनेके लिये शिवके प्रव॒त्त होनेपर गौरीके 
आदेशसे ही विष्णुने बड़े प्रयत्नके साथ वृन्दाको मोहित 
किया और उसका सतीत्व नष्ट किया। तब वह अम्निमें 
भस्म हो गयी और उत्तम गतिको प्राप्त हुई॥ २५-२६॥ 

तब भक्तोंपर अनुग्रह करनेवाले शंकरने हमलोगोंपर 
कृपा करके जलन्धरका वध कर दिया और हम सभीको 
उसके भयसे मुक्त भी कर दिया है॥ २७॥ 

हे देवि! हम सभी उन शंकरकी आज्ञासे आपकी 
शरणमें आये हैं; क्योंकि आप और शंकर दोनों ही अपने 
भक्तोंका उद्धार करनेमें निरत रहते हैं ॥ २८ ॥ 

[हे भगवति!] वृन्दाके लावण्यसे भ्रमित हुए 
विष्णु इस समय ज्ञानसे भ्रष्ट तथा विमोहित होकर 
उसकी चिताका भस्म धारणकर वहीं स्थित हैं ॥ २९॥ 

हे महेश्वरि! आपकी मायासे मोहित होनेके कारण 
सिद्धों तथा देवताओंके द्वारा समझाये जानेपर भी बे विष्णु 
नहीं समझ रहे हैं । हे महादेवि ! कृपा कीजिये और विष्णुको 
समझाइये, जिससे देवताओंका कार्य करनेवाले बे विष्णु 
स्वस्थचित्त होकर अपने लोककी रक्षा करें॥ ३०-३१॥ 

इस प्रकारकी स्तुति करते हुए देवताओंने अपनी 
कान्तिसे समस्त दिशाओंको व्याप्त किये हुए एक 
तेजोमण्डलको आकाशमें स्थित देखा हे व्यास ! इन्द्रसहित 
ब्रह्मा आदि सभी देवताओंने मनोरथोंको देनेवाली आकाशवाणी 
उस [तेजोमण्डल]-के मध्यसे सुनी॥ ३२-३३॥ 

आकाशवाणी बोली--हे देवताओ ! में ही तीन 
प्रकारके गुणोंके द्वारा अलग-अलग तीन रूपोंमें स्थित 
हूँ; रजोगुणरूपसे गौरी, सत्त्वगुणसे लक्ष्मी तथा तमोगुणसे 
सुराज्योतिके रूपमें स्थित हूँँ। अतः: आपलोग मेरी 
आज्ञासे उन देवियोंके समीप आदरपूर्वक जाइये, वे 


प्रसन्‍न होकर उस मनोरथको पूर्ण करेंगी॥ ३४-३५॥ 

सनत्कुमार बोले--हे मुने! विस्मयसे उत्फुल्ल 
नेत्रोंवाले देवताओंद्वार उस वाणीको सुनते ही वह तेज 
अन्तर्धान हो गया। तत्पश्चात्‌ सभी देवगण उस आकाश- 
वाणीको सुनकर तथा उस वाक्यसे प्रेरित होकर गौरी, 
लक्ष्मी तथा सुरादेवीको प्रणाम करने लगे॥ ३६-३७॥ 

ब्रह्मादि सभी देवताओंने नतमस्तक होकर विविध 
स्तुतियोंसे परम भक्तिपूर्वक उन देवियोंकी स्तुति की ॥ ३८॥ 

हे व्यासजी! तब वे देवियाँ अपने अद्भुत तेजसे 
सभी दिशाओंको प्रकाशित करती हुईं शीघ्र ही उनके समक्ष 
प्रकट हो गयीं। तब देवताओंने उन देवियोंको देखकर 
अत्यन्त प्रसन्‍नमनसे उन्हें प्रणाम करके भक्तिसे उनकी 
स्तुति की और अपना कार्य निवेदित किया ॥ ३९-४० ॥ 

इसके बाद भक्तवत्सला उन देवियोंने प्रणाम करते 
हुए देवताओंको देखकर उन्हें अपना-अपना बीज दिया 
और आदरपूर्वक उनसे यह वचन कहा-- ॥ ४१॥ 

देवियाँ बोलीं-- [हे देवगणो!] जहाँ विष्णु 
स्थित हैं, वहाँ इन बीजोंको बो देना, इससे आपलोगोंका 
कार्य सिद्ध हो जायगा॥ ४२॥ 

सनत्कुमार बोले--हे मुने ! इस प्रकार कहकर वे 
देवियाँ अन्तर्धान हो गयीं। वे ब्रह्मा, विष्णु तथा रुद्रकी 
त्रिगुणात्मक शक्तियाँ थीं। तब इन्द्रसहित ब्रह्मा आदि 
सभी देवता प्रसन्‍न हो गये और उन बीजोंको लेकर वहाँ 
गये, जहाँ भगवान्‌ विष्णु स्थित थे॥ ४३-४४॥ 

हे मुने! उन देवताओंने वृन्दाकी चिताके नीचे 
भूतलपर उन बीजोंको डाल दिया और उन शिव- 
शक्तियोंका स्मरण करके वे वहींपर स्थित हो गये ॥ ४५ ॥ 

हे मुनीश्वर | उन डाले गये बीजोंसे धात्री, मालती 
तथा तुलसी नामक तीन वनस्पतियाँ उत्पन्न हो गयीं। 
धात्रीके अंशसे धात्री, महालक्ष्मीके अंशसे मालती तथा 
गौरीके अंशसे तुलसी हुई, जो तम, सत्त्व तथा रजोगुणसे 
युक्त थीं॥ ४६-४७॥ 

हे मुने | तब स्त्रीरूपिणी उन वनस्पतियोंको देखकर 
उनके प्रति विशेष रागविलासके विश्रमसे युक्त होकर 
विष्णुजी उठ बैठे । उन्हें देखकर मोहके कारण कामासक्त 
चित्तसे वे उनके प्रेमकी याचना करने लगे। तुलसी एवं 

* शंखचूडकी उत्पत्तिकी कथा * 

धात्रीने भी रागपूर्वक उनका अवलोकन किया ॥ ४८-४९ ॥ 

सर्वप्रथम लक्ष्मीने जिस बीजको मायासे देवताओंको 
दिया था, उससे उत्पन्न हुई स्त्री मालती उनसे ईर्ष्या 
करने लगी। इसलिये वह बर्बरी--इस गर्हित नामसे 
पृथ्वीपर विख्यात हुई और धात्री तथा तुलसी रागके 
कारण उन विष्णुके लिये सदा प्रीतिप्रद हुईं॥ ५०-५१॥ 

तब विष्णुका दुःख दूर हो गया और वे सभी देवताओंसे 
नमस्कृत होते हुए प्रसन्‍न होकर उन दोनोंके साथ बैकुण्ठ- 
लोकको चले गये। हे विप्रेन्द्र ! कार्तिकके महीनेमें धात्री 
और तुलसीको सभी देवताओंके लिये प्रिय जानना चाहिये 
और विशेष करके ये विष्णुको अत्यन्त प्रिय हैं । हे महामुने ! 
उन दोनोंमें भी तुलसी अत्यन्त श्रेष्ठ तथा धन्य है। यह 
गणेशको छोड़कर सभी देवताओंको प्रिय है तथा सम्पूर्ण 
कामनाओंको पूर्ण करनेवाली है ॥ ५२--५४॥ 

इस प्रकार ब्रह्मा, इन्द्र आदि वे देवता विष्णुको 
वैकुण्ठमें स्थित देखकर उनको नमस्कारकर तथा उनकी 
स्तुतिकर अपने-अपने स्थानको चले गये॥ ५५॥ 


हे मुनिश्रेष्ठ। मोह भंग हो जानेसे विष्णुजी ज्ञान 
प्राप्ककर शिवजीका स्मरण करते हुए अपने बैकुण्ठलोकमें 
सुखपूर्वक निवास करने लगे। यह आख्दान मनुष्योंके 
सभी पापोंको दूर करनेवाला, मनुष्योंकी सम्पूर्ण कामनाओंको 
पूर्ण करनेवाला, समस्त कामविकारोंको नष्ट करनेवाला 
तथा सभी प्रकारके विज्ञानको बढ़ानेवाला है ॥ ५६-५७॥ 

जो भक्तिसे युक्त होकर इस आख्यानको नित्य 
पढ़ता, पढ़ाता है, सुनता अथवा सुनाता है, वह परम 
गतिको प्राप्त करता है। जो बुद्धिमान्‌ वीर इस अत्युत्तम 
आख्यानको पढ़कर संग्राममें जाता है, वह विजयी होता 
है, इसमें सन्देह नहीं है॥ ५८-५५९॥ 

यह [आख्यान] ब्राह्मणोंको ब्रह्मविद्या देनेवाला, 
क्षत्रियोंको जय प्रदान करनेवाला, वैश्योंको अनेक प्रकारका 
धन देनेवाला तथा शूद्रोंको सुख देनेवाला है॥ ६० ॥ 

हे व्यासजी ! यह शिवजीमें भक्ति प्रदान करनेवाला, 
सभीके पापोंका नाश करनेवाला और इस लोक तथा 
परलोकमें उत्तम गति देनेवाला है॥६१॥ 


॥इस प्रकार श्रीजशिवमहापुराणके अन्तर्गत द्वितीय रुद्रसंहिताके पंचम युद्धखण्डमें जलन्धरके वधके पश्चात्‌ देवीस्तुति- 
विष्णुमोहविध्वंचवर्णन नामक छब्बीसवाँ अध्याय पूर्ण हुआ॥ २६ ॥ 

सत्ताईसवाँ अध्याय 
शंखचूडकी उत्पत्तिकी कथा 


सनत्कुमार बोले--हे मुने! अब आप शंकरजीका 
एक और चरित प्रेमपूर्वक सुनिये, जिसके सुननेमात्रसे 
शंकरजीके प्रति दृढ़ भक्ति उत्पन्न हो जाती है॥ १॥ 

एक शंखचूड नामक दानव था, जो महावीर और 
देवताओंके लिये कण्टक था। शिवजीने त्रिशूलसे जिस 
प्रकार युद्धभूमिमें उसका वध किया, हे व्यासजी ! उस पवित्र, 
पापनाशक तथा दिव्य चरित्रको आप अत्यन्त प्रेमपूर्वक 
सुनिये, मैं आपके स्नेहसे उसको कह रहा हूँ॥ २-३ ॥ 

पूर्व समयमें ब्रह्माजीके मरीचि नामक पुत्र हुए। उन 
मरीचिके पुत्र जो कश्यप मुनि हुए, वे बड़े धर्मशील, 
सृष्टिकर्ता, विद्यावान्‌ तथा प्रजापति थे॥ ४॥ 

दक्षने उन्हें प्रेमपूर्वक्त अपनी तेरह कन्याएँ प्रदान 
कीं, उनकी बहुत-सी सन्तानें हुईं, जिन्हें विस्तारसे यहाँ 


कहना सम्भव नहीं है। उनसे ही सम्पूर्ण देवता तथा 
चराचर जगतू उत्पन्न हुआ। तीनों लोकोंमें उनको 
विस्तारसे कहनेमें कौन समर्थ है ? अब प्रस्तुत वृत्तान्तको 
सुनिये, जो शिवलीलासे युक्त तथा भक्तिको बढ़ानेवाला 
है, मैं उसको कह रहा हूँ, सुनिये। कश्यपकी उन 
स्त्रियोंमें एक दनु नामवाली थी, जो सुन्दरी, महारूपवती, 
साध्वी एवं पतिके सौभाग्यसे सम्पन्न थी॥ ५--८॥ 
उस दनुके अनेक बलवान पुत्र थे। हे मुने ! विस्तारके 
भयसे मैं उनके नामोंको यहाँ नहीं बता रहा हूँ॥ ९॥ 
उनमें एक विप्रचित्ति नामवाला दानव था, जो 
महाबली और पराक्रमी था। उसका दम्भ नामक पुत्र 
धार्मिक, विष्णुभक्त तथा जितेन्द्रिय हुआ। उसे कोई पुत्र 
नहीं था, इसलिये वह चिन्ताग्रस्त रहता था। उसने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


शुक्राचार्यको गुरु बनाकर उनसे कृष्णमन्त्र प्राप्त करके 
पुष्कर क्षेत्रमें एक लाख वर्षपर्यन्त घोर तपस्या कौ। 
उसने दृढ़तापूर्वक आसन लगाकर दीर्घकालतक कृष्णमन्त्रका 
जप किया॥ १०--१२॥ 

तपस्या करते हुए उस दैत्यके सिरसे एक जलता 
हुआ दुःसह तेज निकलकर चारों ओर फैलने लगा॥ १३॥ 

उस तेजसे सभी देवता, मुनि एवं मनुगण सन्तप्त 
हो उठे और इन्द्रको आगेकर वे ब्रह्माजीकी शरणमें गये। 
उन लोगोंने सम्पूर्ण सम्पत्तियोंके दाता ब्रह्माजीको प्रणाम 
करके उनकी स्तुति की और व्याकुल होकर अपना 
वृत्तान्त विशेषरूपसे निवेदन किया॥ १४-१५॥ 

उसे सुनकर ब्रह्मा भी उन देवताओंको साथ लेकर 
उसे पूर्णरूपसे विष्णुसे कहनेके लिये वैकुण्ठलोक गये॥ १६॥ 

वहाँ जाकर सबकी रक्षा करनेवाले त्रिलोकेश 
विष्णुको हाथ जोड़कर प्रणाम करके विनम्र होकर बे 
सब उनकी स्तुति करने लगे॥ १७॥ 

देवता बोले--हे देवदेव! हम नहीं जानते कि 
किस तेजसे हम सभी अत्यधिक सन्तप्त हो रहे हैं, इसमें 
कौन-सा कारण है, उसे आप बताइये ? हे दीनबन्धो! 
आप सन्तप्तचित्त अपने सेवकोंकी रक्षा करनेवाले हैं। हे 
रमानाथ! आप [सबको] शरण देनेवाले हैं। हम 
शरणागतोंकी रक्षा कीजिये, रक्षा कीजिये॥ १८-१९॥ 

सनत्कुमार बोले--ब्रह्मादि देवताओंकी यह बात 
सुनकर शरणागतवत्सल भगवान्‌ विष्णुजी हँसते हुए 
प्रेमपूर्वक्त कहने लगे-- ॥ २०॥ 

विष्णुजी बोले--हे देवताओ ! आपलोग निश्चिन्त 
तथा शान्त रहिये और भयभीत न होइये, प्रलयकाल 
अभी उपस्थित नहीं हुआ है और न तो कोई उपद्रव ही 
होनेवाला है। मेरा भक्त दम्भ नामक दानव तप कर रहा 
है, वह पुत्र चाहता है, इसलिये मैं उसे वरदान देकर 
शानन्‍्त कर दूँगा॥२१-२२॥ 

सनत्कुमार बोले--हे मुने ! विष्णुजीके ऐसा कहनेपर 
ब्रह्मा आदि वे सभी देवता धैर्य धारणकर पूर्णरूपसे स्वस्थ 
होकर अपने-अपने निवासस्थानको चले गये ॥ २३॥ 


भगवान्‌ विष्णु भी वर देनेके लिये पुष्कर क्षेत्रमें गये, 
जहाँ वह दम्भ नामक दानव तप कर रहा था॥ २४॥ 

वहाँ जाकर विष्णुने अपने मन्त्रका जप करते हुए 
उस भक्तको सान्त्वना देते हुए मधुर वाणीमें कहा--वर 
माँगो। तब विष्णुका यह वचन सुनकर तथा उनको अपने 
सामने खड़ा देखकर उसने महाभक्तिसे उन्हें प्रणाम 
किया तथा बार-बार उनकी स्तुति कौ--॥ २५-२६॥ 

दम्भ बोला--हे देवदेव! हे कमललोचन! हे 
रमानाथ! हे त्रिलोकेश! आपको प्रणाम है, मेरे ऊपर 
कृपा कौजिये। आप मुझे महाबली, पराक्रमी, तीनों 
लोकोंको जीतनेवाला, वीर, देवताओंके लिये अजेय तथा 
आपको भक्तिसे युक्त पुत्र प्रदान कीजिये ॥ २७-२८ ॥ 

सनत्कुमार बोले--दानवेन्द्रके इस प्रकार कहनेपर 
नारायणने उसे वैसा ही वरदान दिया और हे मुने। उसे 
तपस्यासे विरतकर वे अन्तर्धान हो गये॥ २९॥ 

भगवान्‌के अन्तर्धान हो जानेपर सिद्ध हुए तपवाला 
तथा पूर्ण मनोरथवाला वह दानव उस दिशाको नमस्कार 
करके अपने घर चला गया॥ ३०॥ 

इसके बाद थोड़े ही समयमें उसकी भाग्यवती 
पत्नीने गर्भ धारण किया और अपने तेजसे घरको 
प्रकाशित करती हुई वह शोभा प्राप्त करने लगी॥ ३१॥ 

है मुने! सुदामा नामक गोप, जो कृष्णका प्रधान 
पार्षद था, जिसे राधाने शाप दिया था, वही उसके गर्भमें 
आया। समय आनेपर उस साध्वीने तेजस्वी पुत्रको जन्म 
दिया। इसके अनन्तर पिताने बहुत-से मुनियोंको बुलाकर 
उसका जातकर्म-संस्कार कराया॥ ३२-३३॥ 

हे द्विजश्रेष्ठ! उसके उत्पन्न होनेपर महान्‌ उत्सव 
हुआ और पिताने शुभ दिनमें उसका शंखचूड--यह नाम 
रखा। वह [शंखचूड] पिताके घरमें शुक्लपक्षके चन्द्रमाके 
समान बढ़ने लगा और बाल्यावस्थामें ही विद्याका 
अभ्यासकर अत्यन्त तेजस्वी हो गया॥ ३४-३५॥ 

वह अपनी बालक्रीडासे माता-पिताके हर्षको नित्य 
बढ़ाने लगा। वह सभीको प्रिय हुआ और अपने 
कुटुम्बियोंको विशेष प्रिय हुआ॥ ३६॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडोत्पत्तिवर्णन 
नामक सत्ताईसवाँ अध्याय पूर्ण हुआ॥ २७ ॥ 


--+++_$-७-(ु-७-क---7फझ- 

#* शंखचूडकी पुष्कर-दश्षेत्रमें तपस्या « 


७४३ 


फ्रफफफफ्रफम्रक्क्करफ््कफफ्रफ्रफााफ्रफकरफकफ्््अक्क्रफकक्ाक फर्क फक््र फ्क फक््र फ्रफ्रफ््र भा फक््रफ््कक्रफ््फ््रफ्रफ्क क्र क्रकक्फकक्रक्र फककरफ्ररफाफ्रफरफर्फक्रफक क्र फ 


अट्टाईसवाँ अध्याय 
शंखचूडकी पुष्कर-दश्षेत्रमें तपस्या, ब्रह्माद्वारा उसे वरकी प्राप्ति, 
ब्रह्माकी प्रेरणासे शंखचूडका तुलसीसे विवाह 


सनत्कुमार बोले--इसके बाद उस शंखचूडने 
जैगीषव्य महर्षिके उपदेशसे ब्रह्माजीके पुष्कर-कश्षेत्रमें 
प्रीतिपूर्वक बहुत कालपर्यन्त तप किया। उसने एकाग्रमन 
होकर इन्द्रियों तथा उनके विषयोंको जीतकर गुरुके द्वारा 
दी गयी ब्रह्मविद्याका जप करना प्रारम्भ किया॥ १-२॥ 

इस प्रकार पुष्करमें तप करते हुए उस शंखचूड 
दानवको वर देनेके लिये लोकगुरु विभु ब्रह्मा शीघ्र वहाँ 
गये॥ ३॥ 

ब्रह्माने जब उस दानवेन्द्रसे कहा--'वर माँगो' तब 
वह उन्हें देखकर अत्यधिक विनम्र होकर श्रेष्ठ वाणीसे 
उनकी स्तुति करने लगा। उसके बाद उसने ब्रह्मासे वर 
माँगा कि देवगण मुझे जीत न सकें। तब ब्रह्माजीने प्रसन्‍न 
मनसे उससे कहा कि ऐसा ही होगा॥ ४-५॥ 

उन्होंने उस शंखचूडको जगत्‌के मंगलको भी मंगल 
बनानेवाला ('जगन्मंगलमंगल' नामक) और सर्वत्र 
विजय प्रदान करनेवाला दिव्य श्रीकृष्णकबच प्रदान 
किया॥ ६॥ 

“तुम बदरिकाश्रम चले जाओ और वहाँ तुलसीके 
साथ विवाह करो। वह पतिकी कामनासे वहींपर तप कर 
रही है। वह धर्मध्वजकी कन्या है '--इस प्रकार ब्रह्माजीने 
उससे कहा और उसके देखते-देखते शीघ्र ही उसी क्षण 
अन्तर्धान हो गये॥ ७-८ ॥ 

तदनन्तर तपस्यासे सिद्धि प्राप्तकर उस शंखचूड़ने 
वहीं पुष्करमें ही जगत्‌के परम कल्याणकारी उस 
कवचको गलेमें बाँध लिया। इसके बाद तपस्यासे सिद्ध 
मनोरथवाला प्रसन्‍नमुख वह शंखचूड ब्रह्माकी आज्ञासे 
शीघ्र ही बदरिकाश्रममें आया॥ ९-१०॥ 

वह दानव शंखचूड अपनी इच्छासे घूमते हुए वहाँ 
आ गया, जहाँ धर्मध्वजकी कन्या तुलसी तप कर रही 
थी। सुन्दर रूपवाली, मन्द-मन्द मुसकानवाली, सूक्ष्म 
कटिप्रदेशवाली तथा शुभ भूषणोंसे भूषित उसने उस 
श्रेष्ठ पुरुषको कटरक्षपूर्ण दृष्टिसे देखा॥ ११-१२॥ 


तब शंखचूड भी उस मनोहर, रम्य, सुशील, 
सुन्दरी एवं सतीको देखकर उसके समीप स्थित हो गया 
और मधुर वाणीमें उससे कहने लगा--॥ १३॥ 


शंखचूड बोला--[हे देवि!] तुम कौन हो, 
किसकी कन्या हो, तुम यहाँ क्या कर रही हो और मौन 
होकर यहाँ क्‍यों बैठी हो? तुम मुझे अपना दास 
समझकर सम्भाषण करो॥ १४॥ 

सनत्कुमार बोले--इस प्रकारका वचन सुनकर 
उस तुलसीने सकामभावसे उससे कहा-- ॥ १५॥ 

तुलसी बोली--मैं धर्मध्वजकी कन्या हूँ और इस 
तपोवनमें तपस्या करती हूँ। तुम कौन हो ? सुखपूर्वक 
यहाँसे चले जाओ॥ १६॥ 

नारीजाति ब्रह्मा आदिको भी मोह लेनेवाली, विषके 
समान, निन्दनीय, दूषित करनेवाली, मायारूपिणी तथा 
ज्ञानियोंके लिये श्रृंखलाके समान होती है॥ १७॥ 

सनत्कुमार बोले--इस प्रकार उससे मधुर वचन 
बोलकर तुलसी चुप हो गयी । तब मन्द-मन्द मुसकानवाली 
उस तुलसीकी ओर देखकर वह भी कहने लगा-- ॥ १८॥ 

शंखचूड बोला--हे देवि ! तुमने जो कहा है, वह 


जुडे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफमरक्फकक्रशकक्रफ्फाफ्क्रफफफक्रफमफफ्रफफफक क्रफक्् फर्म फ्रफ््फकाक्रफफकफ्रफ्फ क्रफकक् कक्ष क्र क्र फ् फक््रफारफ्रफा्रफक््रफ्र्रक् क्र फ फक्फ्रफ्रक्षफ करा फ्रफक््र फककफ्रफ 


सब झूठ नहीं है, उसमें कुछ सत्य है और कुछ झूठ 
भी है, अब कुछ मुझसे सुनो॥ १९॥ 

संसारमें जितनी भी पतिक्रता स्त्रियाँ हैं, उनमें तुम 
अग्रगण्य हो। मैं पापदृष्टिवाला और कामी नहीं हूँ, उसी 
प्रकार तुम भी वैसी नहीं हो, मेरी तो ऐसी ही बुद्धि है॥ २० ॥ 

हे शोभने ! मैं इस समय ब्रह्माजीकी आज्ञासे तुम्हारे 
पास आया हूँ और गान्धर्व विवाहके द्वारा तुम्हें ग्रहण 
करूँगा। हे देवि! मैं देवताओंकों भगा देनेवाला शंखचूड 
नामक दैत्य हूँ। हे भद्रे ! क्या तुम मुझे नहीं जानती और 
क्या तुमने मेरा नाम कभी नहीं सुना है ?॥ २१-२२॥ 

मैं विशेष करके दनुके वंशमें उत्पन्न हुआ हूँ और 
दम्भका पुत्र शंखचूड नामक दानव हूँ। मैं पूर्व समयमें 
श्रीकृष्णका पार्षद सुदामा नामक गोप था॥२३॥ 

राधिकाके शापसे मैं इस समय दैत्यराज हूँ। मुझे 
अपने पूर्वजन्मका स्मरण है, मैं श्रीकृष्णके प्रभावसे सब 
कुछ जानता हूँ॥ २४॥ 

सनत्कुमार बोले--इस प्रकार कहकर शंखचूड 
चुप हो गया। तब दानवेन्द्रके द्वार आदरपूर्वक सत्य 
वचन कहे जानेपर वह तुलसी सन्तुष्ट हो गयी और 
मन्द-मन्द मुसकराती हुई कहने लगी॥ २५॥ 

तुलसी बोली--आपने अपने सात्त्विक विचारसे 
इस समय मुझे पराजित कर दिया है। संसारमें वह पुरुष 
धन्य है, जो स्त्रीसे पराजित नहीं होता॥ २६॥ 

जिस पुरुषको स्त्रीने जीत लिया, वह सत्कर्ममें 
निरत होनेपर भी नित्य अपवित्र है, देवता, पितर तथा 
मनुष्य सभी लोग उसकी निन्दा करते हैं॥ २७॥ 

जनन एवं मरणके सूतकमें ब्राह्मण दस दिनमें शुद्ध 
होता है, क्षत्रिय बारह दिनमें, वैश्य पन्द्रह दिनमें और 
शूद्र एक महीनेमें शुद्ध होता है--ऐसी वेदकी आज्ञा है, 
परंतु स्त्रीके द्वारा विजित पुरुष बिना चितादाह हुए कभी 
भी शुद्ध नहीं होता॥ २८-२९॥ 

उसके तर्पणका जल एवं पिण्ड भी पितरलोग 
इच्छापूर्वक ग्रहण नहीं करते और देवता उसके द्वारा दिये 


गये पुष्प, फल आदिको ग्रहण नहीं करते हैं। उसके ज्ञान, 
श्रेष्ठ तप, जप, होम, पूजन, विद्या एवं दानसे क्या लाभ 
है, जिसके मनको स्त्रियोंने हर लिया हो 2॥ ३०-३१॥ 

मैंने आपकी विद्याका प्रभाव जाननेके लिये ही 
आपकी परीक्षा ली है; क्योंकि स्वामीकी परीक्षा करके 
ही स्त्रीको अपने पतिका वरण करना चाहिये॥ ३२॥ 

सनत्कुमार बोले--अभी तुलसी इस प्रकार कह 
ही रही थी कि जगत्खरष्टा ब्रह्माजी वहाँ आ गये और 
यह वचन कहने लगे--॥ ३३॥ 

ब्रह्मजी बोले--हे शंखचूड! तुम इसके साथ 
क्या संवाद कर रहे हो? गान्धर्वविवाहके द्वारा तुम 
इसको ग्रहण करो॥ ३४॥ 

तुम पुरुषोंमें रल हो और यह सती भी स्त्रियोंमें रत्न 
है। चतुरोंके साथ चतुरका संगम गुणयुक्त होता है ॥ ३५॥ 

हे राजन्‌! यदि विरोधके बिना ही दुर्लभ सुख प्राप्त 
होता हो तो ऐसा कौन है, जो उसका त्याग करेगा ? जो 
निर्विरोध सुखका त्याग करनेवाला है, वह पशु है, इसमें 
सन्देह नहीं है॥ ३६॥ 

हे सति! तुम देवताओं, असुरों तथा दानवोंका मर्दन 
करनेवाले इस प्रकारके गुणवान्‌ पतिकी परीक्षा क्‍यों 
करती हो ?2॥ ३७॥ 

हे सुन्दरि! तुम इसके साथ सभी लोकोंमें स्थान- 
स्थानपर चिरकालतक सर्वदा अपनी इच्छाके अनुसार 
विहार करो॥ ३८॥ 

अन्तमें वह गोलोकमें श्रीकृष्णको पुनः प्राप्त करेगा 
और उसके मर जानेपर तुम भी वैकुण्ठमें चतुर्भुज 
श्रीकृष्णको प्राप्त करोगी॥ ३९॥ 

सनत्कुमार बोले--इस प्रकार यह आशीर्वाद 
देकर ब्रह्मा अपने लोककों चले गये और उस दानवने 
गान्धर्वविवाहके द्वारा उसे ग्रहण किया॥ ४०॥ 

इस प्रकार तुलसीसे विवाहकर वह अपने पिताके 
घर चला गया और अपने मनोहर भवनमें उस सुन्दरीके 
साथ रमण करने लगा॥ ४१॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडकी तपस्या तथा 
विवाहका वर्णन नामक अद्ठाईसवाँ अध्याय पूर्ण हुआ ॥ २८ ॥ 


अजिययाय--&#-#- कि क-क+-- पे 

* शंखचूडका राज्यपदपर अभिषेक « 


जडण 

उनतीसवों अध्याय 
शंखचूडका राज्यपदपर अभिषेक, उसके द्वारा देवोंपर विजय, दुखी देवोंका 
ब्रह्माजीके साथ वैकुण्ठगमन, विष्णुद्वारा शंखचूडके पूर्वजन्मका वृत्तान्त 
बताना और विष्णु तथा ब्रह्माका शिवलोक-गमन 


सनत्कुमार बोले-- [ हे व्यास !] तपस्या करके वर 
प्राप्त करनेके उपरान्त विवाह किये हुए उस शंखचूडके 
घर आनेपर दानव आदि अत्यन्त प्रसन्‍न हो गये॥ १॥ 

अपने लोकसे शीघ्र निकलकर सभी असुर एकत्रित 
हो अपने गुरु शुक्राचार्यकोी साथ लेकर उसके पास आये और 
विनयपूर्वक उसे प्रणाम करके आदरपूर्वक उसकी स्तुति 
करते हुए उसको समर्थ एवं तेजस्वी मानकर प्रसनन्‍नतापूर्वक 
वहींपर स्थित हो गये। दम्भके पुत्र शंखचूडने भी अपने 
घर आये हुए उन कुलगुरुको देखकर बड़े आदरसे 
महाभक्तिपूर्वक उन्हें साष्टांग प्रणाम किया ॥ २--४॥ 

तत्पश्चात्‌ दैत्योंके कुलाचार्य शुक्रने उसे देखकर 
उत्तम आशीर्वाद प्रदान किया और देवताओं तथा दानवोंका 
वृत्तान्त उससे कहा। उन्होंने देव-दानवके स्वाभाविक बैर, 
देवताओंकी विजय, असुरोंकी पराजय तथा बृहस्पतिके 
द्वारा देवताओंकी सहायताका वर्णन किया ॥ ५-६ ॥ 

इसके बाद गुरु शुक्राचार्यने सभी दैत्योंकी सम्मति 
लेकर दानवों एवं असुरोंका अधिपति बनाकर उसे 
राज्यपदपर अभिषिक्त किया। उस समय प्रसन्‍न मनवाले 
असुरोंका महान्‌ उत्सव हुआ। उन सभीने प्रेमपूर्वक उस 
शंखचूडको नाना प्रकारकी भेंट अर्पण की ॥ ७-८ ॥ 

वह वीर तथा महाप्रतापी दम्भपुत्र शंखचूड राज्यपदपर 
अभिषिक्त होकर अत्यन्त शोभित होने लगा। वह दैत्यों, 
दानवों एवं राक्षसरोंकी बहुत बड़ी सेना लेकर रथपर 
आछरूढ़ होकर इन्द्रपुरीको जीतनेके लिये वेगपूर्वक चल 
पड़ा। उस समय [विजययात्राके लिये] जाता हुआ वह 
दानवेन्द्र उन दैत्योंके बीच ताराओंके मध्यमें चन्द्रमाकी 
भाँति तथा ग्रहोंके मध्यमें ग्रहराज सूर्यके समान सुशोभित 
हो रहा था। शंखचूडको आता हुआ सुनकर उससे युद्ध 
करनेके लिये देवराज इन्द्र सम्पूर्ण देवताओंके साथ उद्यत 
हो गये॥ ९--१२॥ 

उस समय देवता और असुरोंमें रोमांचकारी घोर युद्ध 


छिड़ गया, जो वीरोंको आनन्द देनेवाला तथा कायरोंको 
भय देनेवाला था। उस युद्धमें गरजते हुए वीरोंका महान्‌ 
कोलाहल उत्पन्न हुआ और वीरताको बढ़ानेवाली 
वाद्यध्वनि होने लगी। अति बलवान देवगण क्रुद्ध होकर 
असुरोंके साथ युद्ध करने लगे। असुर पराजित हुए और 
भयके कारण भागने लगे। उन्हें भागते देखकर दैत्यराज 
शंखचूड सिंहनादके समान गर्जना करके देवताओंके साथ 
स्वयं युद्ध करने लगा॥ १३--१६॥ 

वह बड़े वेगसे सहसा देवताओंको नष्ट करने लगा, 
कोई भी देवता उसके तेजको न सह सके और भागने 
लगे। वे दीन होकर पर्वतोंकी कन्दराओंमें जहाँ-तहाँ 
छिप गये और कुछ देवताओंने स्वतन्त्र न रहकर उसकी 
अधीनता स्वीकार कर ली तथा सगरपुत्रोंके समान 
प्रभाहीन हो गये॥ १७-१८॥ 

इस प्रकार वीर तथा प्रतापशाली दम्भपुत्र दानवेन्द्र 
शंखचूडने सारे लोकोंको जीतकर समस्त देवताओंका अधिकार 
हरण कर लिया। उसने तीनों लोकोंको तथा सम्पूर्ण 
यज्ञभागोंको अपने वशमें कर लिया, वह स्वयं इन्द्र बन 
गया और सारे जगत्‌पर शासन करने लगा॥ १९-२०॥ 

उसने अपनी शक्तिसे कुबेर, चन्द्रमा, सूर्य, अग्नि, 
यम तथा वायुका अधिकार छीन लिया। वह महान्‌ वीर 
तथा महाबली शंखचूड देव, असुर, दानव, राक्षस, 
गन्धर्व, नाग, किन्नर, मनुष्य तथा अन्य सभी लोगों तथा 
तीनों लोकोंका अधिपति बन गया॥ २१--२३॥ 

इस प्रकार राजाओंके भी राजा उस महान्‌ शंखचूडने 
बहुत वर्षपर्यन्त सभी भुवनोंपर राज्य किया॥ २४॥ 

उसके राज्यमें दुर्भिक्ष, महामारी, अशुभ ग्रह, आधि, 
व्याधि--ये नहीं थे, सभी प्रजाएँ सर्वदा सुखी रहती थीं। 
पृथ्वी बिना जोते ही नाना प्रकारके धान्य उत्पन्न करती 
थी। फलों तथा रसोंसे युक्त नाना प्रकारकी औषधियाँ सर्वदा 
उत्पन्न होती थीं। खानोंसे मणियाँ तथा समुद्रसे रत्न निरन्तर 


५४६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


निकलते थे। वृक्ष सदैव फल-फूलसे हरे-भरे रहते थे और 
नदियाँ मधुर जल बहाती रहती थीं॥ २५--२७॥ 

[उस समय] देवताओंको छोड़कर सारे जीव 
सुखी तथा विकाररहित थे। चारों वर्ण एवं आश्रमके 
सभी लोग अपने-अपने धर्ममें स्थित थे॥ २८॥ 

इस प्रकार उसके शासनकालमें कोई भी दुखी नहीं 
था, भ्रातृ-वैरको लेकर केवल देवता ही दुखी थे॥ २९॥ 

वह महाबली शंखचूड गोलोकवासी श्रीकृष्णका परम 
सखा था, साधुस्वभाववाला वह श्रीकृष्णकी भक्तिमें सदा 
निरत रहता था। हे मुने ! वह तो पूर्वजन्मके शापके प्रभावसे 
दानवयोनिको प्राप्त हुआ था, दानवकुलमें जन्म होनेपर भी 
वह दानवोंकी-सी बुद्धिवाला नहीं था॥ ३०-३१ ॥ 

हे तात ! तत्पश्चात्‌ राज्यसे वंचित तथा पराजित सभी 
देवता आपसमें मन्त्रणाकर और ऋषियोंको साथ लेकर 
ब्रह्माकी सभामें गये । उन्होंने वहाँ ब्रह्माजीको देखकर उन्हें 
प्रणामकर तथा विशेषरूपसे उनकी स्तुति करके व्याकुल 
होकर ब्रह्माजीसे सारा वृत्तान्त निवेदन किया॥ ३२-३३ ॥ 

तदनन्तर ब्रह्मा उन सभी देवताओं एवं मुनियोंको 
सान्त्वना देकर उनके साथ सज्जनोंको सुख देनेवाले 
बैकुण्ठलोक गये। ब्रह्माने देवगणोंके साथ वहाँ जाकर 
किरीट-कुण्डलधारी, वनमालासे विभूषित, शंख-चक्र- 
गदा-पद्म धारण किये हुए, चतुर्भुज, पीतवस्त्रधारी तथा 
सनन्दन आदि सिद्धोंसे सेवित लक्ष्मीपति भगवान्‌ विष्णुको 
देखा। मुनीश्वरोंसहित ब्रह्मा आदि सभी देवता विभु 
विष्णुको देखकर उन्हें प्रणाम करके भक्तिपूर्वक हाथ 
जोड़कर उनकी स्तुति करने लगे--॥ ३४--३७॥ 

देवता बोले--हे देवदेव! हे जगन्नाथ! हे 
वैकुण्ठाधिपति ! हे प्रभो! हे त्रिजगद्गुरो! हे श्रीहरे ! हम 
शरणागतोंकी रक्षा कीजिये। हे त्रिलोकेश! हे अच्युत! 
हे प्रभो! हे लक्ष्मीनिवास ! हे गोविन्द! आप ही संसारके 
रक्षक हैं। हे भक्तप्राण! आपको नमस्कार है ॥ ३८-३९॥ 

इस प्रकार स्तुतिकर सभी देवता नारायणके आगे 
रुदन करने लगे। यह सुनकर भगवान्‌ विष्णुने ब्रह्मासे यह 
कहा-- ॥ ४० ॥ 

विष्णु बोले--[ हे ब्रह्मन्‌!] योगियोंके लिये भी 
दुर्लभ इस वैकुण्ठमें आप किस उद्देश्यसे आये हैं, 


आपको कौन-सा कष्ट आ पड़ा है? उसे आप मेरे 
सामने कहिये॥ ४१॥ 

सनत्कुमार बोले--नारायणका यह वचन सुनकर 
ब्रह्माजीने बारंबार उन्हें प्रणाम करके हाथ जोड़कर बड़े 
विनयके साथ सिर झुकाकर शंखचूडके द्वारा देवताओंको 
दिये गये दुःखसे सम्बन्धित सारा तृत्तान्त परमात्मा 
विष्णुके सामने कह सुनाया॥ ४२-४३॥ 

तब सब प्रकारसे सबके भावोंको जाननेवाले 
भगवान्‌ विष्णु उनका वचन सुनकर हँस करके ब्रह्माजीसे 
उसका रहस्य इस प्रकार कहने लगे-- ॥ ४४॥ 

श्रीभगवान्‌ बोले--हे ब्रह्मदेव! मैं पूर्वजन्मके 
अपने परम भक्त महातेजस्वी गोप शंखचूडका सारा 
वृत्तान्त जानता हूँ॥४५॥ 

आप उसका प्राचीन इतिहासयुक्त वृत्तान्त सुनिये, 
इसमें सन्देह न कीजिये, शंकरजी मंगल करेंगे॥ ४६॥ 

जिनका परात्पर शिवलोक सभी लोकोंके ऊपर 
स्थित है, जहाँ शंकरजी स्वयं परब्रह्म परमेश्वरके रूपमें 
विराजमान हैं, तीनों शक्तियोंको धारण करनेवाले जो 
प्रकृति एवं पुरुषके भी अधिष्ठाता हैं, जो निर्गुण, सगुण 
तथा परम ज्योति:स्वरूप हैं और हे ब्रह्मन्‌! सृष्टि आदिके 
करनेवाले तथा सत्त्व आदि गुणोंसे युक्त विष्णु, ब्रह्मा एवं 
महेश्वर नामक तीन देव जिनके अंगसे उत्पन्न हुए हैं, 
मायासे सर्वथा मुक्त एवं नित्यानित्यके व्यवस्थापक वे ही 
परमात्मा उमाके साथ जहाँ विहार करते हैं, उसीके 
समीप गोलोक है और वहीं शिवजीकी गोशाला है, 
उन्हींकी इच्छासे वहाँपर मेरे स्वरूपमें स्थित श्रीकृष्ण 
निवास करते हैं ॥ ४७--५१ ॥ 

शंकरने अपनी गौओंकी रक्षाके लिये उन श्रीकृष्णको 
नियुक्त किया है। वे भी गौओंकी रक्षासे सुखी होकर 
विहार करते हुए वहाँ क्रौड़ा करते हैं॥ ५२॥ 

प्रकृतिकी पाँचवीं परम मूर्ति जगदम्बा राधा, जो उनकी 
स्त्री कही गयी हैं, वे भी वहाँ निवास करती हैं ॥ ५३ ॥ 

वहींपर उनके अंगसे उत्पन्न हुए अनेक गोप एवं 
गोपियाँ हैं, जो उन राधा-कृष्णके अनुवर्ती रहकर सदा 
विहार करते हैं। उन्हींमेंसे यह गोप (शंखचूड) शंकरकी 
इस लीलासे मोहित होकर राधाके शापसे दुःखदायी 

* ब्रह्मा तथा विष्णुका शिवलोक पहुँचना * 

दानवी योनिको व्यर्थ ही प्राप्त हो गया है॥ ५४-५५ ॥ 

श्रीकृष्णने उसकी मृत्यु रुद्रके त्रिशुलसे पहले ही 
निश्चित की है, उसके बाद वह अपने देहका त्यागकर 
श्रीकृष्णका पार्षद होगा। हे देवेश! ऐसा जानकर आप 
भय मत कीजिये, शंकरकी शरणमें जाइये, वे शीक्र 


कल्याण करेंगे। मैं, आप एवं सभी देवता भयरहित 
होकर यहाँ निवास करें॥ ५६--५८ ॥ 

सनत्कुमार बोले--ऐसा कहकर विष्णुजी 
भक्तवत्सल सर्वेश शिवका मनसे स्मरण करते हुए 
ब्रह्माजीके साथ शिवलोक गये ॥ ५९॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें गंखचूडवधोषाख्यानमें गखचूडराज्य- 
करणवर्णनपूर्वक उसका पूर्वधववृत्तचरित्रवर्णन नामक उनतीसवाँ अध्याय पूर्ण हुआ॥ २९ ॥ 


जया 9. किक -३४०- पे 


तीसवाँ अध्याय 
ब्रह्मा तथा विष्णुका शिवलोक पहुँचना, शिवलोककी तथा शिवसभाकी शोभाका 


वर्णन, शिवसभाके मध्य उन्हें अम्बासहित भगवान्‌ शिवके दिव्यस्वरूपका दर्शन 
और शंखचूडसे प्राप्त कष्टोंसे मुक्तिके लिये प्रार्थना 


सनत्कुमार बोले--हे व्यासजी! उस समय 
ब्रह्मासहित भगवान्‌ विष्णु अत्यन्त दिव्य, निराधार एवं 
अभौतिक शिवलोक पहुँचकर आनन्दित तथा प्रसन्‍नमुख 
होकर भीतर गये, जो नाना प्रकारके रत्नोंसे निर्मित, 
महोज्ज्वल और शोभासे युक्त था॥ १-२॥ 

उन्होंने गणोंसे सेवित, अद्भुत, अत्यन्त ऊँचे, परम 
सुन्दर और अत्यधिक शोभासम्पन्न पहले द्वारपर आकर 
श्वेत वस्त्रोंसे सुशोभित, रत्नमय आभूषणोंसे भूषित, रत्नके 
सिंहासनपर स्थित, पाँच मुख तथा तीन नेत्रवाले, गौर तथा 
सुन्दर शरीरवाले, त्रिशूल आदि धारण किये हुए और भस्म 
तथा रुद्राक्षसे सुशोभित महावीर द्वारपालोंको देखा। तब 
ब्रह्माके सहित विष्णुने बड़ी विनम्रताके साथ उन्हें प्रणाम 
करके प्रभुदर्शनके निमित्त सारा वृत्तान्त बताया॥ ३--६ ॥ 

तब उन्होंने आज्ञा प्रदान की और वे उनकी आज्ञासे 
प्रविष्ट हुए। दूसरा द्वार भी परम मनोहर, विचित्र तथा 
अत्यन्त प्रभायुक्त था। प्रभुके पास जानेके लिये उन्होंने 
वहाँके द्वारपालसे वृत्तान्त निवेदित किया और उस द्वारपालसे 
अज्ञा प्राप्तकर वे अन्य द्वारमें प्रविष्ट हुए्‌॥ ७-८॥ 

इस प्रकार पन्द्रह द्वारोंमें क्रमसे प्रवेश करके वे 
पद्ययोनि एक विशाल द्वारपर पहुँचे और उन्होंने वहाँ नन्दीको 
देखा। उन्हें भलीभाँति नमस्कारकर तथा उनकी स्तुति 
करके विष्णुजीने पूर्वकी भाँति उन नन्दीसे आज्ञा प्राप्तकर 
धीरेसे प्रसन्‍नतापूर्वक भीतर प्रवेश किया॥ ९-१०॥ 


वहाँ पहुँचकर उन लोगोंने शिवजीकी उच्च महासभा 
देखी, जो महाप्रभासे युक्त सुन्दर शरीरवाले, शिवके 
स्वरूपवाले, शुभ कान्तिवाले, दस भुजाओंवाले, पाँच 
मुखोंवाले, तीन नेत्रोंवाले, नीले कण्ठवाले, परम कान्तिसे 
युक्त, रत्नमय रुद्राक्षों तथा भस्मरूप आभरणोंसे भूषित 
पार्षदोंसे घिरी हुई थी। वह सभा उदीयमान चन्द्रमण्डलके 
आकारवाली, चौकोर, मनोहर, श्रेष्ठ मणियोंके हारसे 
युक्त एवं उत्तम हीरोंसे सुशोभित, अमूल्य रत्नोंसे रचित, 
पद्मपत्रोंसे शोभित, मणियोंके समूहोंकी मालाओंसे सुशोभित, 
अनेक प्रकारके चित्रोंसे चित्रित तथा शंकरजीके इच्छानुसार 
पद्मरागकी श्रेष्ठ मणियोंद्वारा विरचित थी॥ ११--१५॥ 

उस सभामें स्वर्णके सूत्रोंसे पिरोये हुए अत्यन्त 
मनोहर चन्दन वृक्षके पत्तोंके बन्दनवार थे तथा उसमें 
स्यमन्तक मणिनिर्मित सैकड़ों सोपान बने हुए थे। उस 
सभामें इन्द्रनीलमणिके खम्भे लगे हुए थे और वह 
अत्यन्त मनोहर, सुसंस्कृत तथा सुगन्धित वायुसे सुवासित 
थी। उसकी चौड़ाई हजारों योजन थी और वह अनेक 
सेवकोंसे परिपूर्ण थी। सुरेश्वर विष्णुने उस सभामें अम्बा 
पार्ववीसहित भगवान्‌ शंकरको देखा॥ १६--१८॥ 

उस सभाके बीचमें अमूल्य रत्ननिर्मित विचित्र 
सिंहासनपर बैठे हुए शिवजी ताराओंके बीच चन्द्रमाकी 
की भाँति सुशोभित हो रहे थे। वे किरीट, कुण्डल एवं 
रत्नोंकी मालासे सुशोभित थे, सभी अंगोंमें भस्म लगाये 


"४८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्क्राफ्रफ््रफफकफ्रफ्रफ्र फकफक फरक्रफक्क्रफाकफ््रर क्करषक्रफकफ फ्रफक्क फर्क शक्कर फा्क्रफक््रॉर कम फ्ककफ्रफरफक्क्रअ कक कक फ््र फकाफक्र्क्रफक्कफ्ररक कर फ्र्:८ क्फक्क्रफ 


हुए थे तथा हाथोंमें लीलाकमल धारण किये हुए थे। 
वे अपने आगे होनेवाले गीत एवं नृत्यको बड़ी प्रसन्‍नताके 
साथ मुसकराते हुए देख रहे थे। वे उमापति शान्त, 
प्रसन्‍नमन तथा महान्‌ उल्लाससे युक्त थे और भगवतीके 
द्वारा दिये गये सुगन्धित ताम्बूलका सेवन कर रहे थे। 
गणलोग परम भक्तिसे श्वेत चँवर डुला रहे थे और 
सिद्धगण भक्तिसे सिर झुकाये चारों ओरसे उनकौ स्तुति 
कर रहे थे। उन गुणातीत, परमेश्वर, तीनों देवताओंको 
उत्पन्न करनेवाले, सर्वव्यापी, निराकार, निर्विकल्प, अपनी 
इच्छासे सगुण रूप धारण करनेवाले, मायारहित, अजन्मा, 
आदिदेव, मायाधीश, परात्पर, प्रकृति एवं पुरुषसे भी परे, 
विशिष्ट, परिपूर्णतम, समभाववाले अपने प्रभु शिवको 
देखकर ब्रह्मा एवं विष्णु हाथ जोड़कर प्रणाम करके 
उनकी स्तुति करने लगे--॥ १९--२६॥ 

विष्णु और ब्रह्मा बोले--हे देवदेव ! हे महादेव ! 
हे परब्रह्म ! हे अखिलेश्वर ! हे त्रिगुणातीत! हे निर्व्यग्र ! 
हे त्रिदेवजनक ! हे प्रभो! हम आपकी शरणमें आये हैं। 
हे विभो! हे परमेश्वर! शंखचूडके द्वारा पीड़ित तथा 
सन्तप्त किये गये हम दुखित तथा अनाथोंकी रक्षा 
कीजिये॥ २७-२८ ॥ 

यह गोलोक, जिसकी स्थिति आपके ही द्वारा है, 
उस गोलोकके अधिष्ठाता आपने श्रीकृष्णको नियुक्त 
किया है। उनका श्रेष्ठ पार्षद सुदामा प्रारब्धवश राधिकाके 
शापसे शंखचूड नामक दानवके रूपमें उत्पन्न हुआ है। 


हे शम्भो! उसने हमलोगोंको नाना प्रकारकी यातनाएँ 


देकर [स्वर्गलोकसे] निकाल दिया है, अपने अधिकारोंसे 
वंचित देवतालोग पृथ्वीपर घूम रहे हैं॥ २९--३१॥ 
हे महेशान ! आपके बिना वह अन्य देवताओंसे नहीं 
मारा जा सकता, अतः आप उसका वध कीजिये और 
सभी लोकोंको सुखी बनाइये [ हे प्रभो !] आप ही निर्गुण, 
सत्य, अनन्त एवं अनन्त पराक्रमवाले हैं। आप सगुण, 
प्रकृति एवं पुरुषसे परे तथा सर्वत्र व्यापक हैं ॥ ३२-३३ ॥ 
हे प्रभो! आप सृष्टिकालमें रजोगुणसे ब्रह्माके 
रूपमें सृष्टि करते हैं एवं पालनकालमें सत्त्वगुणसे युक्त 
हो विष्णुके रूपमें जगत्‌का पालन करते हैं, प्रलयकालमें 
तमोगुणसे युक्त हो रुद्रके रूपमें इस जगत्‌का संहार करते 
हैं एवं त्रिगुणसे परे चौथे शिव नामक ज्योति:स्वरूप भी 
आप ही हैं। आप अपनी दीक्षासे गोलोकमें गायोंका पालन 
करते हैं तथा आपकी गोशालामें श्रीकृष्ण दिन-रात क्रीड़ा 
करते रहते हैं। आप सबके कारण तथा स्वामी हैं और 
आप ही ब्रह्मा, विष्णु तथा ईश्वर हैं, आप निर्विकारी, 
सदा साक्षी, परमात्मा एवं परमेश्वर हैं॥ ३४--३७॥ 
आप दीनों एवं अनाथोंके सहायक हैं, दीनोंके 
रक्षक, दीनबन्धु, त्रिलोकेश एवं शरणागतवत्सल हैं॥ ३८॥ 
हे गौरीश ! हे परमेश्वर! आप प्रसन्‍न हो जाइये और 
हमलोगोंका उद्धार कीजिये। हे नाथ! हमलोग आपके 
अधीन हैं, अत: जैसी आपकी इच्छा हो, वैसा कीजिये॥ ३९॥ 
सनत्कुमार बोले--हे व्यासजी ! इस प्रकार कहकर 
वे दोनों देवता--ब्रह्मा एवं विष्णु विनम्र होकर हाथ 
जोड़कर शिवको नमस्कार करके मौन हो गये॥ ४०॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
देवदेवस्तुतिवर्णन नामक तीसवाँ अध्याय पूर्ण हुआ॥ ३० ॥ 


जापय-7*#-७-कत-३-कल--पफप 


इकतीसवाँ अध्याय 
शिदद्वारा ब्रह्मा-विष्णुको शंखचूडका पूर्ववृत्तान्त बताना और 
देवोंको शंखचूडबवधका आश्वासन देना 


सनत्कुमार बोले--अत्यन्त दीन ब्रह्मा तथा | दोनों शंखचूडसे उत्पन्न भयका पूर्णरूपसे त्याग कर दीजिये, 
विष्णुजीका वचन सुनकर शंकरजी हँसते हुए मेघके | आप लोगोंका निःसन्देह कल्याण होगा। हे प्रभो! 


समान गम्भीर वाणीमें कहने लगे-- ॥ १॥ 


शंखचूडका सारा वृत्तान्त मैं जानता हूँ, वह पूर्वजन्ममें 


शिवजी बोले--हे हरे! हे वत्स! हे ब्रह्मन्‌! आप | श्रीकृष्णका परम भक्त सुदामा नामका गोप था॥ २-३॥ 


रुद्रसंहिता-युद्धखं० -अ० ३१ ]«* शिदद्वारा ब्रह्मा-विष्णुको शंखचूडका पूर्ववृत्तान्त बताना « 


७५४९ 


फ्रफफफफ््रफाकक्राफ्रफ््रफफकफ्फक्फाफ्रफ्ाफ्रकफक््फकक्रफक्र्रफताफ्फक् फ्््फफ््रक्रफक्फक््कक्रफक््फफ्कफ्रफ््फा्रफा्रफ्र7करक्र क्र फफफ्र फ्फ््र फकफ्रफररफ्फ्कक क्र फ 


मेरी आज्ञासे ही विष्णु श्रीकृष्णका रूप धारण 
करके मेरे द्वारा अधिष्ठित रम्य गोलोककी गोशालामें 
निवास करते हैं॥ ४॥ 

“मैं स्वतन्त्र हूँ” अपनेको ऐसा समझकर वे पहले 
मोहको प्राप्त हुए और इस प्रकार मोहित होकर 
स्वच्छन्दकी भाँति नाना प्रकारकी क्रीडाएँ करने लगे॥ ५॥ 

तब मैंने उन्हें अपनी मायासे मोहित कर दिया, जिससे 
उनकी सदबुद्धि नष्ट हो गयी और उनसे उस सुदामाको 
शाप दिला दिया। इस प्रकार अपनी लीला करके मैंने 
[ अपनी] माया हटा ली। तब मोहसे मुक्त हो जानेके 
कारण वे ज्ञानयुक्त तथा सद्बुद्धियुक्त हो गये ॥ ६-७॥ 

तब वे मेरे समीप आये और दीन होकर मुझे 
प्रणामकर हाथ जोड़कर विनम्र भावसे भक्तिपूर्वक मेरी 
स्तुति करने लगे। तब लज्ञासे युक्त मनवाले उन सभीने 
सारा वृत्तान्त कहा और दीन होकर “रक्षा कीजिये, रक्षा 
कीजिये '--मेरे सामने ऐसा वचन कहने लगे॥ ८-९॥ 

तब उनसे सन्तुष्ट होकर मैंने यह वचन कहा-- 
हे कृष्ण! आप सभी मेरी आज्ञासे भयका त्याग कर 
दीजिये। मैं आपलोगोंका सदा रक्षक हूँ। मेरे प्रसन्न 
रहनेसे आपलोगोंका कल्याण होगा। यह सब मेरी 
इच्छासे हुआ है, इसमें सन्देह नहीं है। [हे कृष्ण!] 
आप इन राधा एवं पार्षदके साथ अपने स्थानको जाइये। 
यह [सुदामा] इस भारतवर्षमें दानवके रूपमें जन्म लेगा, 
इसमें सन्देह नहीं है। समय आनेपर मैं आप दोनोंके 
शापका उद्धार करूँगा॥ १०--१२१/२॥ 

तब बुद्धिमान्‌ श्रीकृष्ण मेरे वचनको शिरोधार्य 
करके राधाके साथ बड़ी प्रसन्‍नतासे अपने स्थानको चले 
गये और वे दोनों ही भयपूर्वक मेरी आराधना करते हुए 
वहाँ निवास करने लगे॥ १३-१४॥ 

उस समय उन्हें ज्ञान हुआ कि यह सारा जगत्‌ मेरे 
(शंकरके) अधीन है और मैं श्रीकृष्ण सर्वथा पराधीन 
हूँ। वह सुदामा राधाके शापसे शंखचूड नामक दानवेन्द्र 
हुआ, जो धर्ममें निपुण होकर भी देवद्रोही है और वह 
दुर्बुद्धि अपने बलसे सभी देवगणोंको सदा पीड़ा पहुँचा 
रहा है। मेरी मायासे मोहित होनेके कारण उसे दुष्ट 
मन्त्रियोंकी सहायता भी प्राप्त हो रही है। अत: मुझ 


शासकके रहते आपलोग शीघ्र ही उसके भयका त्याग 
कर दीजिये॥ १५--१७॥ 

सनत्कुमार बोले--हे मुने! अभी जब शिवजी 
ब्रह्मा एवं विष्णुके सामने इस प्रकारकी कथा कह ही 
रहे थे कि इतनेमें जो अन्य घटना घटी, उसे आप सुनिये। 
उसी समय श्रीकृष्ण राधिका, अन्य पार्षद एवं गोपोंके 
साथ प्रभु शंकरको अनुकूल करनेके लिये वहाँ आ गये। 
वे सद्धक्तिपूर्वक्त शंकरजीको प्रणाम करके विष्णुसे 
आदरपूर्वक मिलकर ब्रह्माकी सलाह मानकर शिवकी 
आज्ञासे प्रेमपूर्वक्क उनके समीप बैठ गये॥ १८--२०॥ 

इसके बाद शिवजीको पुनः प्रणामकर मोहनिर्मुक्त 
श्रीकृष्णजी शिवतत्त्वको जानकर हाथ जोड़े हुए उनकी 
स्तुति करने लगे--॥ २१॥ 

श्रीकृष्ण बोले--हे देवदेव ! हे महादेव ! हे परत्रह्म 
हे सत्पुरुषोंकी गति! हे परमेश्वर! मेरा अपराध क्षमा 
कीजिये और मेरे ऊपर प्रसन्न होइये | हे शर्व ! सब कुछ 
आपसे ही उत्पन्न होता है और हे महेश्वर! सब कुछ 
आपमें ही स्थित है। हे सर्वाधीश! सब कुछ आप ही 
हैं, अतः हे परमेश्वर! आप प्रसन्‍न होइये ॥ २२-२३ ॥ 

आप ही साक्षात्‌ परम ज्योति, सर्वव्यापी एवं सनातन 
हैं। हे गौरीश! आपके नाथ होनेसे हम सभी सनाथ हैं॥ २४॥ 

मोहमें पड़ा हुआ मैं अपनेको सर्वोपरि मानकर विहार 
करता रहा, जिसका फल मुझे यह मिला कि मैं शापग्रस्त 
हो गया और हे स्वामिन्‌! जो सुदामा नामक मेरा श्रेष्ठ 
पार्षद है, वह राधाके शापसे दानवी योनिको प्राप्त हो गया 
है। हे दुर्गेश ! हे परमेश्वर ! आप हमलोगोंका उद्धार कीजिये 
और प्रसन्‍न हो जाइये, शापसे उद्धार कीजिये और हम 
शरणागतोंकी रक्षा कीजिये। इस प्रकार कहकर श्रीकृष्ण 
राधाके सहित मौन हो गये। तब शरणागतवत्सल शिव 
उनपर प्रसन्‍न हो गये॥ २५--२८ ॥ 

श्रीशिव बोले--हे कृष्ण ! हे गोपिकानाथ |! आप 
भयका त्याग कीजिये और सुखी हो जाइये। हे तात! 
मैंने ही अनुग्रह करते हुए. यह सब किया है॥ २९॥ 

आपका कल्याण होगा। अब आप अपने उत्तम 
स्थानको जाइये और सावधानीपूर्वक अपने अधिकारका 
पालन कीजिये। मुझको परात्पर जानकर इच्छानुसार 


("०५० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


विहार कीजिये और निर्भय होकर राधा तथा पार्षदोंके 
साथ अपना कार्य कीजिये॥ ३०-३१॥ 

उत्तम वाराहकल्पमें युवती राधाके साथ शापका 
'फल भोगकर वह पुनः अपने लोकको प्राप्त करेगा॥ ३२॥ 

हे कृष्ण! आपका अत्यन्त प्रिय पार्षद जो सुदामा 
था, वही इस समय दानवी योनिमें जन्म ग्रहण करके सारे 
जगतूको क्लेश दे रहा है, यह शंखचूड नामक दानव 
राधाके शापके प्रभावसे ही देवशत्रु, दैत्योंका पक्ष लेनेवाला 
और देवताओंसे द्रोह करनेवाला हो गया है ॥ ३३-३४॥ 

उसने इन्द्रसहित सभी देवताओंको पीड़ा देकर 
निकाल दिया है, जिससे वे देवता अधिकारविहीन एवं 
व्याकुल होकर दसों दिशाओंमें भटक रहे हैं॥ ३५॥ 

उसीके वधके निमित्त ये ब्रह्मा तथा विष्णु मेरी 
शरणमें यहाँ आये हैं, मैं इनका दुःख दूर करूँगा, इसमें 
संशय नहीं है॥ ३६॥ 

सनत्कुमार बोले--[ हे व्यास !] श्रीकृष्णसे इतना 
कहकर भगवान्‌ शंकर ब्रह्मा तथा विष्णुको सम्बोधित करके 
आदरपूर्वक क्लेशनाशक वचन पुनः कहने लगे-- ॥ ३७॥ 

शिवजी बोले--हे विष्णो! हे ब्रह्मन्‌! आप दोनों 
मेरी बात सुनिये। देवताओंको भयरहित करनेके लिये 
शीघ्र ही आप दोनों कैलासपर्वतपर जाय॑ँ, जहाँ मेरे पूर्ण 
रूप रुद्रका निवास है। मैंने ही देवताओंका कार्य करनेके 
लिये पृथक्‌ रूपको धारण किया है॥ ३८-३९॥ 

हे हरे! परिपूर्णतम एवं भक्तपराधीन मुझ प्रभुका ही 
वह रुद्ररूप देवताओंके कार्यके लिये कैलासपर्वतपर 
विराजमान है। मुझमें एवं आपमें कोई भेद नहीं है। मेरा 
वह रुद्ररूप आप दोनोंका, चराचर जगत्‌का, सभी 
देवताओं एवं मुनियोंका सर्वदा सेव्य है॥ ४०-४१॥ 

जो मनुष्य हम दोनोंमें भेद रखेगा, वह नरकगामी 
होगा और वह इस लोकमें पुत्र-पौत्रादिसे रहित होकर 
नाना प्रकारका क्लेश प्राप्त करेगा। ऐसा कहते हुए 
गौरीपतिको बार-बार प्रणामकर श्रीकृष्ण राधा तथा 
गणोंके साथ अपने स्थानको चले गये ॥ ४२-४३॥ 


है व्यासजी! इसी प्रकार वे ब्रह्मा तथा विष्णु भी 
सन्देहरहित हो शिवजीको बारंबार प्रणामकर आनन्दके 
साथ शीघ्र वैकुण्ठ चले गये॥ ४४॥ 

वे ब्रह्मा तथा विष्णु वहाँ आकर साय वृत्तान्त देवताओंसे 
कहकर तथा उन्हें साथ लेकर कैलासपर्वतपर गये ॥ ४५ ॥ 

दीनोंकी रक्षा करनेके लिये सगुण रूपसे शरीर धारण 
किये हुए देवाधिपति पार्वतीवल्लभ महेश्वर प्रभुको वहाँ 
देखकर सभी देवताओंने पूर्वकी भाँति हाथ जोड़कर 
विनयसे युक्त होकर सिर झुकाकर गद्गद वाणीसे भक्तिपूर्वक 
उनकी स्तुति करना प्रारम्भ किया॥ ४६-४७॥ 

देवता बोले--हे देवदेव! हे महादेव! हे 
गिरिजानाथ ! हे शंकर! हम सभी देवता आपकी शरणमें 
आये हैं, भयसे व्याकुल देवताओंकी रक्षा कीजिये॥ ४८ ॥ 

देवताओंको कष्ट देनेवाले दैत्ययाज शंखचूडका 
वध कीजिये, उसने देवताओंको व्याकुल कर दिया है 
और युद्धमें पराजित कर दिया है। उसने देवताओंके 
समस्त अधिकार छीन लिये हैं, जिससे वे लोग मनुष्योंकी 
भाँति पृथ्वीपर भटक रहे हैं और उसके भयसे उनके लिये 
देवलोकका देखनातक दुर्लभ हो गया है॥ ४९-५०॥ 

अत: दीनोंका उद्धार करनेवाले हे कृपासिन्धो। इस 
संकटसे देवताओंका उद्धार कीजिये और उस दानवेन्द्रका 
वधकर इन्द्रको भयसे मुक्त कीजिये। देवताओंके इस 
वचनको सुनकर हँसते हुए भक्तवत्सल भगवान्‌ शंकरने 
मेघके समान गम्भीर वाणीमें कहा-- ॥ ५१-५२ ॥ 

श्रीशंकरजी बोले--हे विष्णो ! हे ब्रह्मन्‌! हे देवगण ! 
आपलोग अपने स्थानको जाइये, मैं सेनासहित उस 
शंखचूडका वध अवश्य करूँगा, इसमें सन्देह नहीं है ॥ ५३ ॥ 

सनत्कुमार बोले--शंकरकी इस अमृततुल्य वाणीको 
सुनकर सभी देवता दैत्योंको मरा जानकर अत्यन्त प्रसन्न 
हो गये॥ ५४॥ 

इसके बाद शंकरजीको प्रणामकर विष्णु वैकुण्ठलोक 
एवं ब्रह्मा सत्यलोक चले गये तथा देवगण अपने-अपने 
स्थानोंको चले गये॥ ५५॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
जिवोपदेशवर्णन नामक इकतीसवाँ अध्याय पूर्ण हुआ॥ ३९ ॥ 

फ्रफफफफ्रफा्फ्रफफक्रफक्फकक्रफ्क्फक्ा्रफक्क्र फफफक््रफक्क्रफकफक्रर फऋ्र फबक्रफरफफ्रफफफ्रमभाकफक क्रफक्रफकक्रफक््फाफर्रफक्कफ्फ्रफकक्रफकक्रफक्रफाकफ्रफकफ्रफघफक्रफक् क्र फक फ्फ 


बत्तीसवाँ अध्याय 
भगवान्‌ शिवके द्वारा शंखचूडको समझानेके लिये गन्धर्वराज चित्ररथ ( पुष्पदन्त )-को दूतके 
रूपमें भेजना, शंखचूडद्वारा सन्देशकी अवहेलना और युद्ध करनेका अपना निश्चय बताना, 
पुष्पदन्‍्तका वापस आकर सारा तृत्तान्त शिवसे निवेदित करना 


सनत्कुमार बोले--तब दुष्टोंके लिये कालस्वरूप 
तथा सज्जनोंके रक्षक महारुद्र ईश्वरने देवताओंकी इच्छासे 
अपने मनमें शंखचूडके वधका निश्चय किया और 
गन्धर्वराज चित्ररथ (पुष्पदन्त)-को अपना अभीष्ट दूत 
बनाकर शीत्र ही प्रसन्‍नतापूर्वक शंखचूडके समीप भेजा। 
तब सर्वेश्वरकी आज्ञासे वह दूत इन्द्रकी अमरावतीपुरीसे 
भी अधिक ऐश्वर्यसम्पनन तथा कुबेरके भवनसे भी 
उत्कृष्ट भवनोंवाले उस दैत्येन्द्रके नगरमें गया॥ १--३॥ 

उसने वहाँ जाकर बारह दरवाजोंसे युक्त शंखचूडका 
भवन देखा, जहाँ प्रत्येक द्वारपर द्वारपाल नियुक्त थे॥ ४॥ 

उनको देखते हुए उस पुष्पदन्तने प्रधान द्वारको देखा 
और निर्भय हो वहाँके द्वारपालसे सारा वृत्तान्त निवेदन 
किया। तब अत्यन्त सुन्दर, रम्य, विस्तृत तथा भलीभाँति 
अलंकृत उस द्वारको पार करके वह प्रसन्नतापूर्वक भीतर 
गया। वहाँ जाकर उसने वीरोंके मण्डलमें विराजमान 
तथा रत्नसिंहासनपर बैठे हुए उस दानवाधिपति शंखचूडको 
देखा। उस समय वह तीन करोड़ दैत्यराजोंसे घिरा हुआ 
था तथा वे उसकी सेवा कर रहे थे और अन्य सौ करोड़ 
दानव हाथोंमें शस्त्र लेकर उसके चारों ओर पहरा दे रहे 
थे। इस प्रकार उसे देखकर पुष्पदन्तको बड़ा आश्चर्य 
हुआ और उसने शंकरके द्वारा कहे गये युद्धका सन्देश 
इस प्रकार कहा-- ॥ ५--९॥ 

पुष्पदन्‍्त बोला--हे राजेन्द्र ! मैं शिवजीका पुष्पदन्त 
नामक दूत हूँ। हे प्रभो! शंकरने जो सन्देश भेजा है, उसे 
श्रवण कीजिये, मैं आपसे कह रहा हूँ॥ १०॥ 

शिवजी बोले--तुम सज्जन देवताओंका राज्य 
तथा उनका अधिकार इस समय लौटा दो, अन्यथा मुझे 
अपना शत्रु समझकर मेरे साथ युद्ध करो॥ ११॥ 

मैं सज्जनोंका रक्षक हूँ और देवतालोग मेरी शरणमें 
आये हैं, अत: मैं महारुद्र क्रुद्ध होनेपर नि:सन्देह तुम्हारा 
वध करूँगा॥ १२॥ 


मैं हर हूँ, मैंने सभी देवताओंको अभयदान दिया है। 
मैं शरणागतवत्सल हूँ और दुष्टोंको दण्ड देनेवाला हूँ॥ १३ ॥ 

हे दानवेन्द्र ! तुम राज्य लौटाओगे अथवा युद्ध करोगे, 
विचार करके इन दोनोंमें एक तात्तितिक बात बताओ॥ १४॥ 

पुष्पदन्‍्त बोला--हे दैत्यराज! शंकरने मुझसे जो 
कुछ कहा है, उसे मैंने तत्त्वतः आपसे निवेदन किया। 
शंकरजीका वचन कभी झूठा होनेवाला नहीं है। अब 
मैं शीघ्र ही अपने स्वामी सदाशिवके पास जाना चाहता 
हूँ। मैं जाकर शम्भुसे क्या कहूँगा, इसे मुझको तुम 
बताओ॥ १५-१६॥ 

सनत्कुमार बोले--इस प्रकार श्रेष्ठ स्वामीवाले 
शिवदूत पुष्पदन्‍्तकी बात सुनकर वह दानवेन्द्र हँसकर 
उससे कहने लगा--॥ १७॥ 

शंखचूड बोला--मैं देवताओंको राज्य नहीं 
दूँगा। यह पृथ्वी वीरभोग्या है। हे रुद्र ! देवताओंके पक्षमें 
रहनेवाले तुमसे मैं युद्ध करूँगा। जिस राजाके ऊपर 
शत्रुकी चढ़ाई हो जाती है, वह भुवनमें अधम वीर होता 
है। अतः हे रुद्र! मैं निश्चित रूपसे पहले तुम्हारे ऊपर 
चढ़ाई करूँगा॥ १८-१९॥ 

[हे दूत!] तुम जाओ और मेरा यह वचन रुद्रसे कह 
दो कि मैं वीरयात्राके विचारसे प्रातःकाल आऊँगा॥ २०॥ 

शंखचूडका यह वचन सुनकर उस शिवदूतने हँस 
करके गर्वयुक्त उस दानवेन्द्रस कहा-- ॥ २१॥ 

पुष्पदन्‍्त बोला--हे राजेन्द्र | तुम शिवजीके अन्य 
गणोंके सामने भी नहीं ठहर सकते, तब शिवजीके 
सम्मुख कैसे खड़े हो सकते हो 2॥ २२॥ 

अतः तुम्हें उचित यही है कि देवताओंका समस्त 
अधिकार उन्‍हें प्रदान कर दो और यदि जीवित रहना चाहते 
हो, तो शीघ्र ही पातालमें चले जाओ। हे दानवश्रेष्ठ ! 
तुम शंकरजीको सामान्य देवता मत समझो; शंकरजी 
सभी ईश्वरोंके ईश्वर तथा परमात्मा हैं॥२३-२४॥ 


णजण्र 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रफफफ्ा्फाफक्रफ्रफ्रफफ्रफ् शक्कफक््र श्र फाफरफकफ्रफााक फ्ा्फक्ा्रफ्फक्फ्कफक्रफक्क्र अक्क्करफ्रफ्अफ्क् फ्र क्र क्र फक्रफ्फफफ्रफक््रफफ््रफा फफरफ 


[हे दैत्येन्द्र !| प्रजापतियोंके सहित इन्द्रादि समस्त 
देवता, सिद्ध, मुनिगण तथा नागराज सभी सर्वदा उनकी 
आज्ञामें रहते हैं। वे विष्णु तथा ब्रह्माके स्वामी हैं और 
वे सगुण होकर भी निर्गुण हैं। जिनके भ्रुकुटीको टेढ़ा 
करनेमात्रसे सभीका प्रलय हो जाता है। शिवका यह 
पूर्णरूप लोकसंहारकारक है। वे सज्जनोंके रक्षक, दुष्टोंके 
हन्ता, निर्विकार तथा परसे भी परे हैं॥ २५--२७॥ 

वे महेश्वर ब्रह्मा तथा विष्णुके भी अधिपति हैं। हे 
दानवश्रेष्ठ। उनकी आज्ञाकी अवहेलना नहीं करनी 
चाहिये। हे राजेन्द्र ! बहुत कहनेसे क्या लाभ ? तुम मनसे 
विचार करके रुद्रको महेशान तथा चिदात्मक परब्रह्म 
जानो। अतः तुम देवताओंका राज्य तथा सम्पूर्ण अधिकार 
लौटा दो। हे तात! ऐसा करनेसे तुम्हारा कल्याण होगा, 
अन्यथा भय होगा॥ २८--३०॥ 


सनत्कुमार बोले--दूतकी इस प्रकारकी बात 
सुनकर प्रतापी दानवेन्द्र शंखचूड भवितव्यसे मोहित 
होकर उस शिवदूतसे कहने लगा--॥ ३१॥ 

शंखचूड बोला--[ हे दूत !] मैं यह सत्य कहता 
हूँ कि शिवसे बिना युद्धके स्वयं न तो देवताओंका राज्य 
दूँगा और न तो अधिकार ही दूँगा। इस सम्पूर्ण चराचर 
जगत्‌को कालके अधीन जानना चाहिये। कालसे ही सब 
कुछ उत्पन्न होता है तथा कालसे ही विनष्ट भी हो 
जाता है। तुम रुद्र शंकरके पास जाओ और यथार्थ रूपसे 
मेरे द्वारा कही गयी बात कह दो, जैसा उचित हो, वे 
करें, तुम बहुत बातें मत करो॥ ३२--३४॥ 

सनत्कुमार बोले--हे मुने ! इस प्रकार बात करके 
वह पुष्पदन्त नामका शिवदूत अपने स्वामीके पास चला गया 
और उसने सारा वृत्तान्त यथार्थरूपसे निवेदित किया ॥ ३५ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
दूतगमनवर्णन नायक बत्तीसवाँ अध्याय पूर्ण हुआ॥ ३२ ॥ 


जपयय-73#-0-आकै२-क४-7पपफप7 


तैंतीसवाँ अध्याय 
शंखचूडसे युद्धके लिये अपने गणोंके साथ भगवान्‌ शिवका प्रस्थान 


सनत्कुमार बोले--तब उस दूतका वचन सुनकर 
देवाधिदेव भगवान्‌ शंकर कुपित होकर वीरभद्रादि गणोंसे 
कहने लगे--॥ १॥ 

रुद्र बोले--हे वीरभद्र ! हे नन्दिन्‌! हे क्षेत्रपालो ! 
हे अष्टभैरव! समस्त बलशालीगण! तुम लोग मेरी 
आज्ञासे अपने-अपने शस्त्र लेकर युद्धके लिये तैयार हो 
जाओ और दोनों कुमारोंके साथ [युद्धके लिये] निकल 
पड़ो। ये भद्रकाली भी अपनी सेनाके साथ युद्धके लिये 
चलें। में शंखचूड़का वध करनेके लिये अभी शीघ्र ही 
निकल रहा हूँ॥ २-३॥ 

सनत्कुमार बोले--इस प्रकारको आज्ञा देकर 
शिवजी अपनी सेनाके साथ निकल पड़े और सभी वीरगण 
भी अत्यन्त हर्षित होकर उनके पीछे चल पड़े॥ ४॥ 

इसी बीच सभी सेनाओंके स्वामी कुमार कार्तिकेय 
तथा गणेशजी भी प्रसन्‍न होकर आयुधोंसे युक्त होकर 
शिवजीके समीप गये । वीरभद्र, नन्‍्दी, महाकाल, सुभद्रक, 


विशालाक्ष, बाण, पिंगलाक्ष, विकम्पन, विरूप, विकृति, 
मणिभद्र, बाष्कल, कपिल, दीर्घदंष्ट्, विकर, ताप्रलोचन, 
कालंकर, बलीभद्र, कालजिह्न, कुटीचर, बलोन्मत्त, रण- 
श्लाघ्य, दुर्जय एवं दुर्गम इत्यादि गणेश्वर तथा श्रेष्ठ 
सेनापति भी शिवजीके साथ रणभूमिमें चले | अब मैं उनकी 
संख्या बता रहा हूँ, सावधानीपूर्वक सुनिये ॥ ५--९ ॥ 
शत्रुओंका मर्दन करनेवाला शंखकर्ण एक करोड़ 
सेनाके साथ, केकराक्ष दस करोड़, विकृत आठ करोड़, 
विशाख चौंसठ करोड़, पारियात्रिक नौ करोड़, सर्वान्तक 
छः करोड़, श्रीमान्‌ विकृतानन छः: करोड़, गणोंमें श्रेष्ठ 
जालक बारह करोड़, समद सात करोड़, श्रीमान्‌ दुन्दुभ 
आठ करोड़, करालाक्ष पाँच करोड़, श्रेष्ठ सन्दारक छः 
करोड़, कन्दुक तथा कुण्डक एक-एक करोड़, सभीमें 
श्रेष्ठ विष्टम्भ नामक गणेश्वर आठ करोड़, पिप्पल एवं 
सन्‍नाद हजार करोड़, आवेशन तथा चन्द्रतापन आठ- 
आठ करोड़ और गणेश्वर महाकेश सहस््र करोड़ गणोंसे 


रुद्रसंहिता-युद्धखं० -अ० ३३ ] * शंखचूडसे युद्धहेतु गणोंके साथ शिवका प्रस्थान « 


णजण्रे 

घिरा हुआ था॥ १०--१५॥ 

कुण्डी एवं पर्वतक बारह करोड़ वीरों, काल, 
कालक एवं महाकाल सौ करोड़, अग्निक सौ करोड़, 
अग्निमुख एक करोड़, आदित्य एवं घनावह आधा- 
आधा करोड़, सन्‍नाह तथा कुमुद सौ करोड़, अमोघ, 
कोकिल एवं सुमनन्‍्त्रक सौ-सौ करोड़, काकपाद और 
सनन्‍्तानक साठ-साठ करोड़, महाबल नौ करोड़, मधुपिंगल 
पाँच करोड़, नील, देवेश एवं पूर्णभद्र नब्बे-नब्बे करोड़, 
महाबलवान्‌ चतुर्वक्र सात करोड़ गणोंके साथ, इसी 
प्रकार अन्य महावीर गण हजारों, सैकड़ों तथा बीसों करोड़ 
गणोंको साथ लेकर वहाँ युद्धोत्सवरमें आये॥ १६--२१॥ 

वीरभद्र सहस्र करोड़ भूतगणों, तीन करोड़ प्रमथों, 
चौंसठ करोड़ गणों एवं तीन करोड़ लोमजोंके सहित आये। 
काष्ठारूढ, सुकेश, वृषभ, विरूपाक्ष एवं भगवान्‌ सनातन 
भी चौंसठ करोड़ गणोंके साथ आये॥ २२-२३ ॥ 

तालकेतु, षडास्य, पंचास्य, प्रतापी संवर्तक, चैत्र, 
लकुलीश, स्वयंप्रभु लोकान्तक, दीषप्तात्मा, दैत्यान्तक, प्रभु, 
देव भूृंगी, देवाधिदेव महादेवके अत्यन्त प्रिय श्रीमान्‌ रिटि, 
अशनि, भानुक चौंसठ सहस्र करोड़ गणोंके साथ आये। 
इसी प्रकार कंकाल, कालक, काल, नन्दी, सर्वान्तक तथा 
अन्य असंख्य महाबली गणेश्वर शंखचूडके साथ युद्धके 
लिये निर्भय होकर प्रेमपूर्वक निकल पड़े ॥ २४--२७॥ 

ये सभी गण हजारों हाथोंसे युक्त तथा जटा-मुकुट 
धारण किये हुए थे। वे मस्तकपर चन्द्रकलासे युक्त, 
नीलकण्ठ एवं त्रिलोचन थे। सभी रुद्राक्ष एवं भस्म 
धारण किये हुए थे और हार, कुण्डल, केयूर एवं मुकुट 
आदिसे अलंकृत थे। वे ब्रह्मा, इन्द्र, विष्णुके सदृश, 
अणिमादि सिद्धियोंसे युक्त, करोड़ों सूर्योके समान देदीप्यमान 
एवं युद्धक्रियामें अत्यन्त प्रवीण थे॥ २८--३० ॥ 

हे मुने। उनमें कोई पृथ्वीमें, कोई पातालमें, कोई 
आकाशमें तथा कोई सातों स्वर्गोंमें विचरण करनेवाले 
थे। हे देवर्षे ! बहुत कहनेसे क्या लाभ, उस समय सम्पूर्ण 
लोकोंमें रहनेवाले सभी शिवगण दानवोंसे युद्ध करनेके 
लिये आ पहुँचे॥ ३१-३२॥ 

जो आठों भेरव, महाभयानक एकादश रुद्र, आठों 


वसु, इन्द्र, द्वादशादित्य थे, वे शीघ्र आ पहुँचे॥ ३३॥ 

हुताशन, चन्द्रमा, विश्वकर्मा, दोनों अश्विनीकुमार, 
कुबेर, यम, निर्क्रति, नलकूबर, वायु, वरुण, बुध एवं 
मंगल तथा अन्य ग्रह और वीर्यवान्‌ कामदेव शिवजीके 
साथ आये॥ ३४-३५॥ 

उग्रदंष्ट्, उग्रदण्ड, कोरट, कोटभ आदि महागण 
आये। स्वयं सौ भुजा धारण की हुई भगवती भद्रकाली 
महादेवी स्वयं उस युद्धमें उपस्थित हुईं। वे उत्तम रत्नोंसे 
निर्मित विमानपर बैठी हुई थीं, रक्त वस्त्र, रक्त अनुलेपन 
एवं रक्तमाल्य धारण किये हुए थीं, प्रसन्‍नतासे हँसती 
हुई, सुस्वरसे गाती हुई, नृत्य करती हुई वे अपने भक्तोंको 
अभय प्रदान कर रही थीं तथा शत्रुओंको भय उत्पन्न 
कर रही थीं॥ ३६--३८॥ 

वे एक योजनपर्यन्त लम्बी विकट जिह्मा धारण किये 
हुए उसे लपलपा रही थीं और शंख, चक्र, गदा, पद्म, 
खड्ग, चर्म, धनुष तथा बाण धारण की हुई थीं॥ ३९॥ 

वे एक योजनका गोल तथा अत्यन्त गहरा खर्पर, 
आकाशको स्पर्श करता हुआ त्रिशूल, एक योजन लम्बी 
शक्ति, मुदूगर, मुसल, वज्र, खड़ग, विशाल फलक 
(ढाल), वैष्णवास्त्र, वारुणास्त्र, वायव्यास्त्र, नागपाश, 
नारायणास्त्र, गन्धर्वास्त्र, ब्रह्मास्त्र, गरुडास्त्र, पर्जन्यास्त्र, 
पाशुपतास्त्र, जृम्भणास्त्र, पर्वतास्त्र, महावीरास्त्र, सौरास्त्र, 
कालकालास्त्र, महानलास्त्र, महेश्वरास्त्र, यमदण्ड, 
सम्मोहनास्त्र, दिव्य समर्थास्त्र एवं सैकड़ों-सैकड़ों दिव्यास्त्र 
एवं अन्य भी अस्त्र अपने हाथोंमें धारण किये हुए तीन 
करोड़ योगिनियों एवं तीन करोड़ विकट डाकिनियोंके 
साथ वहाँ आकर स्थित हो गयीं॥ ४०--४५ ॥ 

इसी प्रकार भूत, प्रेत, पिशाच, कृष्माण्ड, ब्रह्मराक्षस, 
वेताल, राक्षस, यक्ष, गन्धर्व तथा किन्‍नरोंसे घिरे हुए 
स्कन्द शिवजीको प्रणाम करके और उनकी आज्ञासे वे 
उनके समीप स्थित हो गये॥ ४६-४७ ॥ 

इसके बाद रुद्र शिवजी अपनी सारी सेना लेकर 
शंखचूडके साथ युद्ध करनेके लिये निर्भय होकर चल पड़े। 
महादेव चन्द्रभागा नदीके तटपर एक मनोहर वटवृ॒क्षके नीचे 
देवताओंका कष्ट दूर करनेहेतु स्थित हो गये ॥ ४८-४९ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
महादेवयुद्धयात्रावर्णन नामक तैंतीसवाँ अध्याय पूर्ण हुआ॥ ३३ ॥ 

जड़ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


चौंतीसवाँ अध्याय 
तुलसीसे विदा लेकर शंखचूडका युद्धके लिये ससैन्य पुष्पभद्रा नदीके तटपर पहुँचना 


व्यासजी बोले--हे महाबुद्धिमान्‌ ब्रह्मपुत्र! हे 
मुने! आप चिरकालतक जीवित रहें, आपने शिवजीका 
बड़ा विचित्र चरित्र वर्णन किया। अब आप वि्तारपूर्वक 
बताइये कि शिवजीके दूतके चले जानेपर प्रतापी शंखचूडने 
क्या किया 2॥ १-२॥ 

सनत्कुमार बोले--शिवदूतके चले जानेपर 
प्रतापी शंखचूडने भीतर जाकर तुलसीसे उस बातको 
कहा-- ॥ ३॥ 

शंखचूड बोला--हे देवि ! शिवदूतके मुखसे युद्धका 
सन्देश प्राप्त होनेके कारण मैं युद्धके लिये तैयार होकर 
जा रहा हूँ, अब तुम मेरे शासनका कार्य सँभालना॥ ४॥ 

इस प्रकार यह कहकर उस ज्ञानी शंखचूडने नाना 
प्रकारके वाक्योंसे अपनी प्रियतमाको समझाया और 
शंकरका अनादरकर हर्षपूर्वक उसके साथ क्रीड़ा की ॥ ५॥ 

अनेक प्रकारकी कामकलाओं तथा मधुर वचनोंसे 
परस्पर संलाप करते हुए वे पति-पत्नी सुखसागरमें 
निमग्न हो रातमें क्रीडा करते रहे ॥ ६॥ 

ब्राह्ममुहूर्तमें उठकर प्रातःकालीन कृत्य करके नित्य- 
कर्म सम्पन्नकर उसने बहुत दान दिया॥ ७॥ 

इसके बाद अपने पुत्रको सभी दानवोंका राजा बनाकर 
सारी सम्पत्ति एवं राज्य, पुत्र तथा भार्याको समर्पितकर 
उस राजाने बारंबार रोती हुई तथा अनेक बातें कहकर 
युद्धमें जानेसे मना करनेवाली अपनी भार्याको आश्वस्त 
किया। उसके बाद उसने अपने वीर सेनापतिको आदरपूर्वक 
बुलाकर उसे आज्ञा दी और स्वयं सन्‍नद्ध होकर संग्राम 
करनेके लिये उद्यत हुआ॥ ८--१०॥ 

शंखचूड बोला--हे सेनापते ! युद्ध करनेमें कुशल 
सभी वीर सभी प्रकारसे सुसज्जित होकर युद्धके लिये 
चलें॥ ११॥ 

बलशाली कंकोंकी सेना, जिसमें छियासी महाबलवान्‌ 


दैत्य एवं दानव हैं, आयुधोंसे युक्त हो शीघ्र निर्भय होकर 
निकलें॥ १२॥ 

असुरोंके पचास कुल, जिसमें करोड़ों महावीर हैं, 
वे भी देवपक्षपाती शंकरसे युद्ध करनेके लिये निकलें॥ १३॥ 

धूम्रनामक दैत्योंके सौ कुल शिवसे युद्ध करनेके 
लिये मेरी आज्ञासे शीघ्र निकलें। इसी प्रकार कालकेय, 
मौर्य, दौईद तथा कालक तैयार होकर मेरी आज्ञासे रुद्रके 
साथ संग्रामके लिये निकलें॥ १४-१५॥ 

सनत्कुमार बोले-- [ हे व्यास !] महाबली असुरराज 
दानवेन्द्र शंखचूड इस प्रकार आज्ञा देकर सहस्रों 
सेनाओंको लेकर चल पड़ा॥ १६॥ 

युद्धशास्त्रमें प्रवीण, महारथी, महावीर, रथियोंमें 
श्रेष्ठ तथा वीरोंमें भयंकर उसके सेनापतिने भी तीन लाख 
अक्षौहिणी सेनासे युक्त होकर मण्डल बनाया और वह 
युद्ध करनेके लिये शिविरसे बाहर निकला॥ १७-१८ ॥ 

शंखचूड भी उत्तम रत्नोंसे बने हुए विमानपर 
चढ़कर गुरुजनोंको आगेकर संग्रामके लिये चला। 
पुष्पभद्रा नदीके किनारे सिद्धक्षेत्रमें सिद्धोंका आश्रम एवं 
श्रेष्ठ अक्षयवट है। वह सिद्धिप्रद सिद्धक्षेत्र है। पुण्यक्षेत्र 
भारतमें कपिलकी तपोभूमि है। यह स्थान पश्चिम 
सागरके पूर्व तथा मलय पर्वतके पश्चिममें, श्रीपर्वतके 
उत्तर भागमें तथा गन्धमादनके दक्षिणमें पाँच योजन 
चौड़ा एवं पाँच सौ योजन लम्बा है॥ १९--२२॥ 

भारतमें शुद्ध स्फटिकके समान जलवाली, उत्तम 
पुण्य प्रदान करनेवाली, जलपूर्ण तथा रम्य पुष्पभद्रा तथा 
सरस्वती नदी है, जो क्षारसमुद्रकी प्रिय भार्या है, वह 
पुष्पभद्रा निरन्तर सौभाग्ययुक्त होकर हिमालयसे निकलकर 
सरस्वती नदीमें मिलती है और गोमन्तक पर्वतको 
बायेंकर पश्चिम सागरमें गिरती है। वहाँ जाकर शंखचूडने 
शिवकी सेनाको देखा॥ २३--२५॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडयात्रावर्णन 
नामक चॉंतीसवाँ अध्याय पूर्ण हुआ॥ ३४॥ 

रुद्रसंहिता-युद्धखं ०-अ० ३५ ] # शंखचूडका बुद्द्धिमान्‌ दूतको शंकरके पास भेजना * 


जज 


फ्रफफफफ्रफक्क्रफ्रफफ्रफफफ्र््रफाफ्रफकघक्रशक्क्ररफकक्क फ्ाफफ्कफफ्क्रकरफरफ्फ्फ््क्क्राफक्ोफक््रफ्रफफक्फाफ्रफा्भ््क्रफक्रक््क्र फाफ्रफफफ्रफककक्रफफ्रफक्रफकफ्रफ 


पैंतीसवाँ अध्याय 
शंखचूडका अपने एक बुद्ध्रिमान्‌ दूतको शंकरके पास भेजना, दूत तथा शिवकी वार्ता, 
शंकरका सन्देश लेकर दूतका वापस शंखचूडके पास आना 


सनत्कुमार बोले--[हे व्यास!] वहाँ स्थित 
होकर उस दानवेन्द्रने अत्यन्त बुद्धिमानू एक महान्‌ 
दैत्येश्ववको दूत बनाकर शिवजीके समीप भेजा॥ १॥ 

उस दूतने वहाँ जाकर वटवृक्षके नीचे बैठे हुए, 
करोड़ों सूर्यके समान महातेजस्वी, योगासन लगाये हुए, 
ध्यानमुद्रायुक्त, मन्द-मन्द मुसकराते हुए, शुद्ध स्फटिकके 
समान परमोज्ज्वल, ब्रह्मतेजसे देदीप्यमान, त्रिशूल-पट्टिश 
धारण किये हुए, व्याप्रचर्म ओढ़े हुए, भक्तोंको मृत्यु दूर 
करनेवाले, शान्त, तपस्याका फल देनेवाले, सम्पूर्ण सम्पत्ति 
प्रदान करनेवाले, शीघ्र प्रसन्‍न होनेवाले, प्रसन्‍नमुख, भक्तोंपर 
अनुग्रह करनेवाले, विश्वबीज, विश्वरूप, विश्वको उत्पन्न 
करनेवाले, विश्वेश्वर, विश्वकर्ता, विश्वसंहारके कारण, 
कारणोंके भी कारण, नरकसमुद्रसे पार उतारनेवाले, ज्ञानदाता, 
ज्ञानबीज तथा ज्ञानमें ही आनन्दित रहनेवाले, तीन 
नेत्रवाले, सनातन उमापति विश्वनाथको देखा॥ २--७॥ 

उस दानवेश्वरके दूतने रथसे उतरकर कुमारसहित 
शंकरजीको देखकर सिर झुकाकर प्रणाम किया। उनके 
बायीं ओर विराजमान भद्रकाली तथा उनके आगे स्थित 
स्कन्दको भी प्रणाम किया। उसके बाद काली, शंकर 
एवं स्कन्दने लोकरीतिसे उसे आशीर्वाद दिया॥ ८-९॥ 

इसके बाद सकल शास्त्रोंका ज्ञाता शंखचूडका वह 
दूत हाथ जोड़कर शिवको प्रणाम करके उत्तम वचन 
कहने लगा--॥ १०॥ 

दूत बोला--हे महेश्वर ! मैं शंखचूडका दूत यहाँ 
आपके पास आया हूँ, आपकी क्या इच्छा है ? उसे आप 
कहिये॥ ११॥ 

सनत्कुमार बोले--शंखचूडके दूतकी बात सुनकर 
प्रसन्‍नचित्त भगवान्‌ महादेवने उससे कहा--॥ १२॥ 

महादेवजी बोले--हे महाबुद्धिमान्‌ दूत ! तुम मेरे 
सुखदायक वचनको सुनो और विचार करके मेरे वचनको 
निर्विवाद रूपसे उनसे कह देना॥ १३॥ 

समस्त धर्मोके ज्ञाता तथा जगतके निर्माता ब्रह्मा 


धर्मके भी पिता हैं, उनके पुत्र मरीचि तथा उनके पुत्र 
कश्यप कहे गये हैं॥ १४॥ 

दक्षने उन कश्यपको अपनी तेरह कन्याएँ प्रसन्‍नताके 
साथ प्रदान कौं। उनमें एक दनु नामवाली थी। साधु 
स्वभाववाली वह उनके सौभाग्यको बढ़ानेवाली थी ॥ १५॥ 

उस दनुके परम तेजस्वी चार दानव पुत्र हुए। 
उनमें एक विप्रचित्ति था, जो महाबलवानू एवं पराक्रमी 
था॥ १६॥ 

उस विप्रचित्तिका धार्मिक तथा महाबुद्धिमान्‌ 
दानवराज दम्भ नामक पुत्र हुआ। तुम उसीके श्रेष्ठ, 
धर्मात्मा पुत्र तथा दानवोंके राजा हो॥ १७॥ 

तुम पूर्वजन्ममें श्रीकृष्णके पार्षद, परम धार्मिक एवं 
सभी गोपोंमें मुख्य थे, किंतु इस समय तुम राधिकाके 
शापसे दानवेन्द्र हो गये हो। यद्यपि तुम दानवयोनिमें आ 
गये हो, किंतु वास्तवमें दानव नहीं हो। इस प्रकार अपने 
पुराने जन्मका वृत्तान्त जानकर देवताओंके साथ बैर 
त्याग दो॥ १८-१९॥ 

तुम अपने पदपर स्थित रहकर राज्यका आदरपूर्वक 
सुखोपभोग करो, देवगणोंसे अधिक द्वेष मत करो एवं 
विचारपूर्वक राज्य करो॥ २०॥ 

हे दानव! देवगणोंका राज्य लौटा दो और मेरी 
प्रीतिकी रक्षा करो। तुम अपने राज्यपर स्थित रहो और 
देवता भी अपने पदपर स्थित रहें ॥ २१॥ 

सामान्य प्राणियोंके साथ भी विद्वेष करना बुरा 
होता है, फिर देवताओंसे विरोधका तो कहना ही क्‍या ? 
वे सब कुलीन, शुद्ध कर्म करनेवाले तथा कश्यपके वंशमें 
उत्पन्न हुए हैं॥२२॥ 

ब्रह्महत्यादि जो कोई भी पाप हैं, वे जाति- 
द्रोहजनित पापकी सोलहवीं कलाकी भी बराबरी नहीं 
कर सकते॥ २३॥ 

सनत्कुमार बोले--[ हे व्यास !] इस प्रकार शंकरने 
उत्तम ज्ञानका बोध कराते हुए श्रुति एवं स्मृतिसे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सम्बन्धित शुभ बातें उससे कहीं॥ २४॥ 

तब शंखचूडके द्वारा शिक्षित तथा तर्कविद्‌ वह दूत 
होनहारसे मोहित होकर विनग्रतापूर्वक इस प्रकार यह 
वचन कहने लगा--॥ २५॥ 

दूत बोला--हे देव! आपने जो वचन कहा है, 
वह अन्यथा नहीं है, किंतु मेरा कुछ तथ्यपूर्ण एवं यथार्थ 
निवेदन सुनिये ॥ २६॥ 

आपने अभी जो कहा है कि जातिद्रोह महापाप है। 
हे ईश! क्‍या यह असुरोंके लिये ही है, देवोंके लिये 
नहीं ? हे प्रभो! इसे बताइये॥ २७॥ 

यदि यह सबके लिये है, तो मैं विचारकर आपसे 
कुछ कह रहा हूँ, आप ही उसका निर्णय कीजिये और 
मेरा सन्देह दूर कीजिये। हे महेश्वर ! चक्रधारी विष्णुने 
प्रलयके समय समुद्रमें दैत्यश्रेष्ठ मधु एवं कैटभका 
शिरश्छेद क्यों किया ? हे गिरिश ! यह तो प्रसिद्ध है कि 
देवताओंके पक्षधर आपने युद्धमें त्रिपुएको भस्म किया, 
तो ऐसा आपने क्‍यों किया 2॥ २८--३० ॥ 

विष्णुने बलिका सर्वस्व लेकर उसे पाताल लोकमें 
क्यों भेज दिया ? सुतल आदि लोकका उद्धार करनेके 
लिये उसके द्वारपर गदा धारणकर क्‍यों स्थित हैं 2॥ ३१॥ 

इन देवताओंने भाईसहित हिरण्याक्षको क्‍यों मारा 
और इन्हीं देवताओंने शुम्भादि असुरोंको क्यों मारा 2॥ ३२॥ 

पूर्वकालमें समुद्रमन्‍्थन किये जानेपर देवगणोंने ही 
अमृतका पान किया। हम सभीको क्लेश प्राप्त हुआ, 
किंतु इसका [ अमृतपानरूप] फल देवताओंने भोगा॥ ३३॥ 

यह जगतू भगवान्‌ कालका क्रीडापात्र है, वे जिस 
समय जिसे ऐश्वर्य प्रदान करते हैं, उस समय वह 
ऐश्वर्यवान्‌ हो जाता है। देवताओं एवं दैत्योंका वैर सदा 
किसी-न-किसी निमित्त होता आया है। क्रमशः जीत 
और हार कालके अधीन है॥ ३४-३५॥ 

इन दोनोंके विरोधमें आपका आ जाना निष्फल 
प्रतीत हो रहा है। यह विरोध तो समान सम्बन्धियोंका 
ही अच्छा लगता है, आप सदृश ईश्वरका नहीं ॥ ३६॥ 

आप तो देवता तथा असुर सभीके स्वामी हैं, अतः 


इस समय आप महात्माकी केवल हमलोगोंसे यह स्पर्धा 
निर्लजताकी बात है। विजय होनेपर अधिक कीर्ति तथा 
पराजय होनेपर हानि--ये दोनों ही आपके लिये सर्वथा 
विपरीत हैं, इसे मनसे विचार कीजिये॥ ३७-३८ ॥ 
सनत्कुमार बोले--यह वचन सुनकर शिवजी हँसकर 
दानवराजसे यथोचित मधुर वचन कहने लगे-- ॥ ३९॥ 
महेश बोले--हम अपने भक्तोंके अधीन हैं, 
स्वतन्त्र कभी नहीं हैं, हम उनकी इच्छासे ही कर्म करते 
हैं और किसीके भी पक्षपाती नहीं हैं ॥ ४० ॥ 
पूर्वकालमें ब्रह्माकी प्रार्थनासे ही प्रलयार्णवमें विष्णु 
तथा दैत्यश्रेष्ठ मधु-कैटभका युद्ध हुआ था॥४१॥ 
भक्तोंका कल्याण करनेवाले उन्हीं विष्णुने पूर्व- 
कालमें देवताओंकी प्रार्थनासे प्रह्मदकी रक्षाके निमित्त 
हिरण्यकशिपुका वध किया था॥४२॥ 

देवगणोंकी प्रार्थनासे मैंने भी त्रिपुरोंके साथ युद्ध 
किया तथा उन्हें भस्म किया--यह बात सब लोग जानते 
हैं। पूर्वकालमें देवताओंकी प्रार्थनासे सबकी स्वामिनी 
तथा सबकी माताने शुम्भादिके साथ युद्ध किया और 
उन्होंने उनका वध भी किया॥ ४३-४४॥ 

आज भी सभी देवता ब्रह्माकी शरणमें गये और 
देवताओंसहित विष्णु-ब्रह्मा मेरी शरणमें आये। हे दूत! 
देवताओंका स्वामी में भी ब्रह्मा तथा विष्णुकी प्रार्थनाके 
कारण युद्धके लिये आया हूँ॥ ४५-४६॥ 

[हे दूत! शंखचूडसे कहना कि] तुम महात्मा 
श्रीकृष्णके श्रेष्ठ पार्षद हो । पहले जो-जो दैत्य मारे गये, 
उनमें कोई भी तुम्हारे समान नहीं था॥४७॥ 

हे राजन्‌! देवताओंका कार्य करनेके लिये तुम्हारे 
साथ युद्ध करनेमें मुझे कौन-सी बड़ी लज्जा है। देवताओंके 
कार्यके लिये मैं ईश्वर विनयपूर्वक भेजा गया हूँ॥ ४८ ॥ 

[अतः हे दूत!] तुम जाओ और शंखचूडसे मेरा 
वचन कह देना कि मैं तो देवकार्य अवश्य करूँगा, उसे 
जो उचित हो, वैसा करे ॥ ४९॥ 

ऐसा कहकर महेश्वर चुप हो गये और शंखचूडका 
दूत उठा और उसके पास चला गया॥ ५०॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
प्रिवदूतसंवादवर्णन नामक पैंतीसवाँ अध्याय पूर्ण हुआ॥ ३५ ॥ 

छत्तीसवाँ अध्याय 
शंखचूडको उद्देश्यकर देवताओंका दानवोंके साथ महासंग्राम 


सनत्कुमार बोले--उस दूतने वहाँ जाकर शिवजीकी 
सारी बात तथा उनका निश्चय विस्तारपूर्वक यथार्थ 
रूपसे कह दिया॥ १॥ 

उसे सुनकर उस प्रतापी दानवेन्द्र शंखचूडने बड़े 
प्रेमके साथ युद्ध करनेकी चुनौती स्वीकार कर ली॥ २॥ 

इसके बाद वह बड़ी शीघ्रताके साथ अमात्योंके 
सहित विमानपर आरूढ़ हुआ और शंकरजीके साथ युद्ध 
करनेके लिये उसने अपनी सेनाको आज्ञा दे दी॥३॥ 

शिवजीने भी शीघ्रतासे अपनी सेना एवं देवताओंको 
[युद्धके लिये] प्रेरित किया और वे स्वयं सर्वेश्वर होकर 
लीलापूर्वक युद्धके लिये तैयार हो गये ॥ ४॥ 

इसके बाद शीघ्र ही युद्ध प्रारम्भ हो गया। उस 
समय अनेक प्रकारके बाजे बजने लगे, कोलाहल और 
वीरोंकी गर्जनाएँ होने लगीं॥ ५॥ 

हे मुने | देव और दानवोंका परस्पर युद्ध होने लगा। 
देवता तथा दानव धर्मपूर्वक युद्ध करने लगे॥६॥ 

स्वयं महेन्द्र वृषपर्वाक साथ तथा भास्कर 

विप्रचित्तिके साथ धर्मपूर्वक युद्ध करने लगे॥ ७॥ 

दम्भके साथ विष्णुका महान युद्ध होने लगा। 
काल कालासुरके साथ, अग्नि गोकर्णके साथ, कुबेर 
कालकेयके साथ, विश्वकर्मा मयके साथ, मृत्यु भयंकरके 
साथ, यमराज संहारके साथ, वरुण कालम्बिकके साथ, 
समीरण चंचलके साथ, बुध घटपृष्ठके साथ, शनैश्चर 
रक्ताक्षे साथ, जयन्त रत्नसारके साथ, अष्ट वसु 
वर्चसगणोंके साथ, अश्विनीकुमार दोनों दीप्तिमानोंके 
साथ, नलकूबर धूम्रके साथ, धर्म धुरन्धरके साथ, मंगल 
गणकाक्षके साथ, वैश्वान शोभाकरके साथ, कामदेव 
पिपिटके साथ, बारहों आदित्य गोकामुख, चूर्ण, खड़्ग 
नामक असुर, धूम्र, संहल, विश्व, प्रतापी एवं पलाशके 
साथ धर्मपूर्वक युद्ध करने लगे। शिवकी सहायता प्राप्तकर 
देवगण असुरोंके साथ युद्ध करने लगे॥ ८--१४॥ 

एकादश महारुद्र भयंकर, महाबली, महापराक्रमी 
तथा वीर ग्यारह असरोंसे युद्ध करने लगे। महामणि 


उग्रचण्ड आदिके साथ, चन्द्रमा राहुके साथ तथा 
बृहस्पति शुक्राचार्यके साथ धर्मपूर्वक युद्ध करने लगे। 
नन्दीश्वर आदि शिवगण भी दानवोंके साथ युद्ध करने 
लगे, उसका पृथक्‌-पृथक्‌ वर्णन विस्तारके भयसे नहीं 
किया गया॥ १५--१७॥ 

हे मुने! उस समय शिवजी काली एवं पुत्रके साथ 
वटके मूलमें स्थित रहे और समस्त सैन्यसमूह निरन्तर 
युद्ध कर रहे थे। रत्नजटित आभूषणोंसे भूषित शंखचूड 
भी करोड़ों दानवोंसे युक्त रत्नजटित मनोहर सिंहासनपर 
बैठा हुआ था। इसके बाद देवताओं एवं असुरोंका 
विनाश करनेवाला महायुद्ध छिड़ गया। उस महायुद्धमें 
नाना प्रकारके दिव्य आयुध चल रहे थे॥ १८--२०॥ 

गदा, ऋष्टि, पट्टिश, चक्र, भुशुण्डी, प्रास, मुद्गर, 
निस्त्रिश, भाला, परिघ, शक्ति, उन्मुख, परशु, बाण, 
तोमर, खड़्ग, सहस्रों तोपें, भिन्दिपाल एवं अन्य शस्त्र 
वीरोंके हाथोंमें शोभित हो रहे थे॥ २१-२२॥ 

महान्‌ उत्साहसे युक्त वीर लोग युद्धमें गरजती हुई 
दोनों सेनाओंके वीरोंके सिरोंको इन आयुधोंसे काटने 
लगे। हाथी, घोड़े, रथ, पैदल तथा अनेक प्रकारके 
सवारसहित वाहन युद्धमें कट रहे थे॥ २३-२४॥ 

भुजा, जद्भा, हाथ, कटि, दोनों कान, पैर, ध्वज, 
बाण, तलवार, कवच एवं उत्तम आभूषण कटकर 
पृथ्वीपर गिरने लगे। उस समय योड्धाओंके कटे हुए 
किरीट-कुण्डलयुक्त सिरोंसे तथा हाथियोंकी कटी हुई 
सूँड्रोंसे, कटी हुई आभूषणयुक्त भुजाओं तथा कटे हुए 
आयुधों एवं कटे हुए अन्य अंगोंसे समस्त पृथ्वी 
मधुमक्खीके छत्तोंके समान पट गयी॥ २५--२७॥ 

युद्धमें कटे हुए सिरोंकी आँखोंसे कबन्धकी ओर 
देखते हुए योद्धा शस्त्र धारण की हुई भुजाओंको 
ऊपरकी ओर उठाकर जहाँ-तहाँ दौड़ रहे थे॥ २८॥ 

महाबलवान्‌ एवं महापराक्रमी वीर तीव्र नाद करते 
हुए अनेक प्रकारके शस्त्रास्त्रोंसे परस्पर युद्ध कर रहे थे। 
कुछ योद्धा यद्धमें स॒वर्णमुखवाले बाणोंसे योद्धाओंको 

[ श्रीशिवमहापुराण- 

मारकर जलवृष्टि करनेवाले मेघोंके समान वीरगर्जना कर 
रहे थे। कोई वीर चारों ओरसे अपने बाणोंसे रथसहित 
सारथीको इस प्रकार ढँक दे रहा था, जिस प्रकार बादल 
सूर्यको ढँक लेता है॥ २९--३१॥ 

इन्द्रयुद्ध करनेवाले वीर एक-दूसरेसे भिड़कर 
ललकारते हुए तथा एक-दूसरेके आगे जाते हुए मर्मस्थलपर 
प्रहार करते हुए आपसमें युद्ध कर रहे थे॥ ३२॥ 

उस महायुद्धमें वीरसमूह चारों ओरसे अपने हाथोंमें 


नाना प्रकारके ध्वज तथा आयुध लेकर सिंहनाद करते 
हुए दिखायी पड़ रहे थे। उस युद्धमें महावीर महान्‌ शब्द 
करनेवाले अपने शंखोंको पृथक्‌-पृथक्‌ बजा रहे थे और 
प्रसन्‍न होकर घोर नाद कर रहे थे। इस प्रकार 
दीर्घकालतक देवताओं तथा दानवोंका विकट, भयंकर 
तथा वीरोंको हर्षित करनेवाला महायुद्ध हुआ। परमात्मा 
महाप्रभु शंकरकी यह लीला है, जिसने देवता, मनुष्य एवं 
असुरोंसहित सभीको मोहित कर रखा है॥ ३३--३६॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
परस्परयुद्धवर्णन नामक छत्तीसवाँ अध्याय पूर्ण हुआ॥ ३६ ॥ 


अपना *-#-कें०9४४+-पपप५ 


सैंतीसवाँ अध्याय 
शंखचूडके साथ कार्तिकेय आदि महावीरोंका युद्ध 


सनत्कुमार बोले--[ हे व्यासजी !] उस समय 
दानवोंने सभी देवताओंको पराजित कर दिया, जिससे 
शस्त्रास्त्रोंसे क्षत-विक्षत अंगोंवाले देवता भयभीत होकर 
भागने लगे॥ १॥ 

वे लौटकर शिवजीकी शरणमें गये और 'हे सर्वेश! 
रक्षा करो, रक्षा करो', ऐसा विहल वाणीमें कहने लगे ॥ २॥ 

तब उन देवताओंकी इस प्रकारकी पराजय देखकर 
तथा उनका भययुक्त वचन सुनकर शिवजीने महान्‌ क्रोध 
किया। कृपादृष्टिसे देखकर उन्होंने देवताओंको अभयदान 
दिया तथा अपने तेजसे गणोंके बलको बढ़ाया॥ ३-४॥ 

तब शिववपुत्र महावीर कार्तिकेय शिवजीकी आज्ञा 
लेकर रणक्षेत्रमें दानवोंके साथ निर्भय होकर युद्ध करने 
लगे। तारकासुरका वध करनेवाले कार्तिकेयने क्रोध 
करके वीरध्वनि करते हुए उनकी सौ अक्षौहिणी सेनाको 
युद्धमें मार डाला। कमलके समान नेत्रवाली काली 
सहसा देैत्योंका सिर काटकर रक्त बहाने लगीं और 
उनका भक्षण करने लगीं॥ ५--७॥ 

वे दानवोंके रुधिरका चारों ओरसे पान करने लगीं 
और देवताओं तथा दानवोंके लिये भयंकर विविध 
प्रकारके युद्ध करने लगीं। उन्होंने रणमें लीलापूर्वक सौ 
लाख हाथी एवं सौ लाख दानवोंको एक हाथसे उठाकर 
मुखमें डाल लिया॥ ८-९॥ 


हजारों कबन्ध युद्धभूमिमें नृत्य करने लगे। उस 
समय महान्‌ कोलाहल होने लगा, जो कायरोंके लिये 
भयप्रद था। इसके बाद स्कन्द कुपित हो पुनः बाणोंकी 
वर्षा करने लगे और उन्होंने क्षणभरमें करोड़ों 
असुरसेनापतियोंको मारकर गिरा दिया॥ १०-११॥ 

जो शेष दानव मरनेसे बच गये, वे सब स्कन्दके 
बाणोंसे क्षत-विक्षत तथा भयभीत होकर भागने लगे॥ १२॥ 

तब वृषपर्वा, विप्रचित्ति, दण्ड, विकम्पन--ये सब 
बारी-बारीसे स्कन्दके साथ युद्ध करने लगे॥ १३॥ 

महामारी भी युद्ध करने लगी और युद्धसे नहीं 
हटी। उधर स्कन्दकी शक्तिसे पीड़ित हुए असुरगण 
क्षत-विक्षत होने लगे। हे मुने! उस समय स्कन्द एवं 
महामारीकी विजय हुई, स्वर्गमें दुन्दुभियाँ बजने लगीं 
और फूलोंकी वृष्टि होने लगी॥ १४-१५॥ 

तब कार्तिकेयके महाभयानक, अद्भुत, दानवोंका क्षय 
करनेवाले एवं कल्पान्तसदृश और महामारीके द्वारा किये गये 
क्षयकारी उपद्रवको देखकर वह शंखचूड अत्यन्त कुपित हुआ 
और स्वयं सहसा युद्धके लिये तैयार हुआ॥ १६-१७॥ 

वह शंखचूड अनेक प्रकारके अस्त्र-शस्त्रोंसे युक्त, 
विविध रत्नोंसे जटित तथा सभी वीरोंको अभय देनेवाले 
विमानपर चढ़कर महावीरोंके साथ रणभूमिमें उपस्थित 
हो गया और कर्णपर्यन्त धनुषकी प्रत्यंचा खींचकर 

बाणोंकी वर्षा करने लगा॥ १८-१९॥ 

उसकी वह शरवृष्टि भयानक थी तथा प्रतीकारके 
योग्य नहीं थी, उससे युद्धस्थलमें घनघोर अन्धकार छा 
गया॥ २०॥ 

सभी देवता तथा नन्दीश्वर आदि जो अन्य थे, वे 
महागण भागने लगे, उस युद्धमें एकमात्र कार्तिकेय ही 
डटे रहे॥ २१॥ 

उस समय दानवराजने पर्वतों, सर्पों, नागों एवं 
वृक्षोंकी भयंकर एवं दुर्निवार्य वर्षा की, उस वृष्टिसे 
शिवपुत्र स्कन्द उसी प्रकार आहत (आच्छन्न) हो गये, 
जैसे घने कोहरेसे आच्छादित सूर्य ॥ २२-२३॥ 

हे मुनिश्रेष्ठ) उसने मय दानवके द्वारा सिखायी 
गयी अपनी अनेक प्रकारकी माया फैलायी, किंतु कोई 
भी देवता तथा गण उसे नहीं जान सके॥ २४॥ 

उसी समय महामायावी एवं महाबली शंखचूडने अपने 
एक ही दिव्य बाणसे उनके धनुषको काट दिया॥ २५॥ 

उसने उनके दिव्य रथ एवं रथके रक्षकोंको नष्ट 
कर दिया तथा अपने दिव्यास्त्रसे उनके मयूरको जर्जर 
कर दिया॥ २६॥ 

उसने उनके वक्ष:स्थलपर सूर्यके समान देदीप्यमान 
एवं आघात करनेवाली अपनी शक्ति चलायी, तब उसके 
प्रहारसे वे कार्तिकेय सहसा मूच्छित हो गये॥ २७॥ 

पुनः (क्षणमात्रमें] चेतना प्राप्तकर शत्रुवीरोंको 
नष्ट करनेवाले कार्तिकिय अपने महारत्नजटित वाहनपर 
सवार हो गये। वे कार्तिकेय पार्वतीसहित शिवके 
चरणोंका स्मरणकर अस्त्र-शस्त्र लेकर घनघोर संग्राम 
करने लगे॥ २८-२९॥ 

उन शिववपुत्रने क्रोधपूर्वक अपने दिव्यास्त्रसे उसके 
समस्त सर्पों, पर्वतों, वृक्षों एवं पाषाणोंको काट दिया॥ ३०॥ 

उन्होंने पार्जन्य बाणके द्वारा लीलासे ही शंखचूडके 
आग्नेयास्त्रको शान्‍्त कर दिया और उसका रथ तथा 
धनुष भी काट डाला। वे उसके कवच, समस्त वाहन, 
उज्ज्वल किरीट एवं मुकुटको नष्टकर वीरध्वनि करने 


लगे तथा बारंबार गरजने लगे॥ ३१-३२॥ 

उसके बाद उन्होंने दानवेन्द्रकी छातीपर सूर्यके 
समान देदीप्यमान शक्तिसे प्रहार किया। उस अत्यन्त तीत्र 
प्रहारसे वह मूच्छित हो गया। वह महाबली थोड़ी ही 
देरमें शक्तिकी पीड़ा दूरकर चेतना प्राप्त करके उठ गया 
तथा सिंहके समान गर्जना करने लगा॥ ३३-३४॥ 

उस महाबलीने कार्तिकियपर अपनी शक्तिसे प्रहार 
किया, तब कार्तिकेय विधाताके द्वारा दी गयी शक्तिको 
अमोघ सिद्ध करनेके लिये पृथ्वीतलपर गिर पड़े ॥ ३५॥ 

तब काली उन्हें अपनी गोदमें उठाकर शिवजीके 
पास ले आयीं। शिवजीने अपनी लीलासे ज्ञानके द्वारा 
उन्हें जीवित कर दिया और उन्हें अनन्त बल प्रदान 
किया। तब वे महाप्रतापी शिवपुत्र उठ बैठे तथा पुनः 
युद्धमें जानेका विचार करने लगे॥ ३६-३७॥ 

इसी बीच महाबली तथा पराक्रमी वीरभद्र बलशाली 
शंखचूडके साथ रणक्षेत्रमें युद्ध करने लगे॥ ३८॥ 

उस दानवने समरमें जिन-जिन अस्त्रोंको चलाया, 
उन-उन अस्त्रोंकी उन वीरभद्रने लीलापूर्वक अपने 
बाणोंसे नष्ट कर दिया॥ ३९॥ 

तब उस दानवेश्वरने सैकड़ों दिव्य अस्त्र छोड़े, किंतु 
प्रतापी वीरभद्रने अपने बाणोंसे उनका छेदन कर दिया ॥ ४० ॥ 

तब प्रतापी शंखचूड अत्यन्त कुपित हुआ। उसने 
अपनी शक्तिके द्वारा उनकी छातीपर प्रहार किया, जिससे 
वे काँप उठे और पृथ्वीपर गिर गये॥ ४१॥ 

इसके बाद गणोंमें प्रमुख गणेश्वर वीरभद्र क्षणमात्रमें 
चेतना प्राप्तकर उठ बैठे और उन्होंने पुन: अपना धनुष 
ले लिया॥ ४२॥ 

इसी बीच काली कार्तिकेयकी इच्छासे दानवोंका 
भक्षण करने तथा अपने गणोंकी रक्षा करनेहेतु युद्धभूमिमें 
गयीं और वे ननन्‍्दीश्वर आदि वीरगण, सभी देवता, 
गन्धर्व, यक्ष, राक्षस तथा नाग उनके पीछे-पीछे चलने 
लगे। बाजे बजने लगे, सैकड़ों वीर मधुभाण्ड लिये हुए 
थे। दोनों पक्षके वीर युद्धके लिये उद्यत थे॥ ४३--४५॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधके अन्तर्गत 
ससेन्यशंखचूडयुद्धवर्णन नामक सँंतीसवाँ अध्याय पूर्ण हुआ ॥ ३७॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अड़तीसवाँ अध्याय 
श्रीकालीका शंखचूडके साथ महान्‌ युद्ध, आकाशवाणी सुनकर कालीका 
शिवके पास आकर युद्धका वृत्तान्त बताना 


सनत्कुमार बोले--[हे व्यास!] महादेवीने 
युद्धस्थलमें पहुँचते ही सिंहनाद किया, देवीके उस नादसे 
दानव मूच्छित हो गये॥ १॥ 

भगवतीने बार-बार अशुभ अट्टहास किया, वे 
मद्यपान करने लगीं तथा युद्धभूमिमें नृत्य करने लगीं॥ २ ॥ 

इसी प्रकार उग्रदंष्ट्रा, उग्रदण्डा, कोटबी आदि भी 
मधुपान करने लगीं। अन्य देवियाँ भी युद्धक्षेत्रमें मधुपान 
और नृत्य करने लगीं॥ ३॥ 

उस समय गणों एवं देवताओंके दलमें महान्‌ 
कोलाहल उत्पन्न हो गया और सभी देवता तथा गण 
आदि तीत्र गर्जन करते हुए हर्षित हो रहे थे॥४॥ 

तब शंखचूड कालीको देखकर शीत्र संग्रामभूमिमें 
आया। जो दानव भयभीत हो रहे थे, उन्हें राजाने 
अभयदान दिया। कालीने प्रलयाग्निकौ शिखाके समान 
आगेनेयास्त्र चलाया, तब शंखचूडने उसे अपने वैष्णवास्त्रसे 
शान्त कर दिया॥ ५-६॥ 

उन देवीने शीघ्र ही उसके ऊपर नारायणास्त्रका प्रयोग 
किया। वह अस्त्र दानवको प्रतिकूल देखकर जब बढ़ने 
लगा, तब तो प्रलयाग्निकी शिखाके समान उस अस्त्रको 
[ अपनी ओर आता] देखकर वह पृथ्वीपर दण्डकी भाँति गिर 
पड़ा और गिरकर बारंबार उसे प्रणाम करने लगा ॥ ७-८ ॥ 

दानवको इस प्रकार विनम्र देखकर वह अस्त्र शान्त 
हो गया। तब उन देवीने मन्त्रपूर्वक ब्रह्मास्त्र चलाया॥ ९॥ 

जलते हुए उस ब्रह्मास्त्रको देखकर उसे प्रणामकर 
वह पृथ्वीपर खड़ा हो गया। दानवेन्द्रने इस प्रकार 
ब्रह्मास्त्रसे भी अपनी रक्षा की॥ १०॥ 

इसके बाद दानवेन्द्र क्रोधित हो बड़े वेगसे धनुष 
चढ़ाकर देवीपर मन्त्रपूर्वक दिव्यास्त्र छोड़ने लगा॥ ११॥ 

देवी भी विशाल मुख फैलाकर संग्राममें समस्त 
अस्त्र-शस्त्र खा गयीं और अट्टहासपूर्वक गरजने लगीं, 
जिससे दानव भयभीत हो उठे॥ १२॥ 

तब उस दानवने सौ योजन विस्तारवाली अपनी 


शक्तिसे कालीपर प्रहार किया, किंतु उन देवीने दिव्यास्त्रोंसे 
उस शक्तिके सौ-सौ टुकड़े कर दिये॥ १३॥ 

तब उसने चण्डिकापर वैष्णवास्त्र चलाया, किंतु 
कालीने माहेश्वर अस्त्रसे उसे निष्फल कर दिया॥ १४॥ 

इस प्रकार बहुत कालपर्यन्त उन दोनोंका परस्पर 
युद्ध होता रहा, देवता एवं दानव दर्शक बनकर उस 
युद्धको देखते रहे। उसके बाद युद्धमें कालके समान 
क्रुद्ध हुई महादेवीने रोषपूर्वक मन्त्रसे पवित्र किया हुआ 
पाशुपतास्त्र ग्रहण किया॥ १५-१६॥ 

उसके चलानेके पूर्व ही उसे रोकनेके लिये यह 
आकाशवाणी हुई--हे देवि ! आप क्रोधपूर्वक इस अस्त्रको 
शंखचूड़पर मत चलाइये। हे चण्डिके! इस अमोघ 
पाशुपतास्त्रसे भी वीर शंखचूडकी मृत्यु नहीं होगी। अतः 
कोई अन्य उपाय सोचिये॥ १७-१८॥ 

यह सुनकर भद्गकालीने उस अस्त्रको नहीं चलाया 
और वे भूखसे युक्त होकर लीलापूर्वक सौ लाख दानवोंका 
भक्षण कर गयीं। वे भयंकर देवी शंखचूडको भी खानेके 
लिये वेगपूर्वक दौड़ीं, तब उस दानवने दिव्य रौद्रास्त्रके 
द्वारा उन्हें रोक दिया। इसके बाद दानवेन्धने कुपित होकर 
शीघ्र ही ग्रीष्मकालीन सूर्यके सदृश, तीक्ष्ण धारवाला 
तथा अत्यन्त भयंकर खड़्ग चलाया॥ १९--२१॥ 

तब काली उस प्रज्वलित खड्गको अपनी ओर 
आता देखकर रोषपूर्वक अपना मुख फैलाकर उसके 
देखते-देखते उसका भक्षण कर गयीं॥ २२॥ 

इसी प्रकार उसने और भी बहुत-से दिव्यास्त्रोंका 
प्रयोग किया, किंतु भगवतीने उसके सभी अस्त्रोंके 
पूर्ववत्‌ सौ खण्ड कर दिये॥ २३॥ 

पुनः महादेवी उसे खानेके लिये बड़े वेगसे दौड़ीं 
तब सर्वसिद्धेश्वर वह [ दानवराज] अन्तर्धान हो गया॥ २४॥ 

कालीने उस दानवको न देखकर बड़े वेगसे अपनी 
मुष्टिकाके द्वारा उसके रथको नष्ट कर दिया तथा 
सारथीको मार डाला॥ २५॥ 

इसके बाद उस मायावी शंखचूडने बड़ी शीघ्रतासे 
युद्धस्थलमें प्रकट होकर प्रलयाग्निकी शिखाके समान 
जलते हुए चक्रसे भद्रकालीपर प्रहार किया॥ २६॥ 

देवीने उस चक्रको अपने बायें हाथसे लीलापूर्बक 
पकड़ लिया और बड़े क्रोधके साथ शीघ्र ही अपने मुखसे 
उसका भक्षण कर लिया। देवीने अत्यन्त क्रोधपूर्वक बड़े 
वेगसे मुष्टिकाद्वारा उसपर प्रहार किया, जिससे वह दानवराज 
चक्कर काटने लगा और मूच्छित हो गया॥ २७-२८ ॥ 

वह प्रतापी क्षणभरमें चेतना प्राप्त करके पुन: उठ 
गया और उनके प्रति माताका भाव रखनेके कारण उसने 
उनके साथ बाहुयुद्ध नहीं किया॥ २९॥ 

देवीने उस दानवको पकड़कर बारंबार घुमाकर बड़े 
क्रोधके साथ वेगपूर्वक ऊपरको फेंक दिया॥ ३०॥ 

वह प्रतापी शंखचूड बड़े वेगसे ऊपर गया, पुनः 


नीचे गिरकर भद्रकालीको प्रणामकर स्थित हो गया। 
तत्पश्चात्‌ प्रसन्‍नचित्त वह दानवश्रेष्ठ र॒त्ननिर्मित विमानपर 
सवार हुआ और सावधान होकर युद्धके लिये उद्यत हो 
गया। काली भी क्षुधातुर हो दानवोंका रक्तपान करने लगीं, 
इसी बीच वहाँ आकाशवाणी हुई कि हे ईश्वरि ! अभीतक 
इस रणमें महान्‌ उद्धत एवं गर्जना करते हुए एक लाख 
दानव शेष हैं । अत: आप इनका भक्षण करें ॥ ३१--३४॥ 

है देवि! आप संग्राममें इस दानवराजके वधका 
विचार न कीजिये, यह शंखचूड आपसे अवध्य है--यह 
निश्चित है। आकाशमण्डलसे निकली हुई इस वाणीको 
सुनकर देवी भद्रकाली बहुतसे दानवोंका मांस एवं रुधिर 
खा-पीकर शिवजीके पास आ गयीं और आइ्योपान्त 
युद्धका सारा वृत्तान्त पूर्वापर क्रमसे उन्होंने उनसे निवेदन 
किया॥ ३५--३७॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें ग़ंखचूडवधके अन्तर्गत कालीका 
युद्धवर्णन नायक अड़तीसवाँ अध्याय पूर्ण हुआ॥ ३८ ॥ 

उनतालीसवाँ अध्याय 

व्यासजी बोले--हे महाप्राज्ञ | भद्रकालीके वचनको 
सुनकर शिवजीने क्या कहा और क्या किया ? उसे आप 
तत्त्वतः कहिये, मुझे सुननेकी बड़ी ही उत्सुकता है॥ १॥ 
सनत्कुमार बोले--कालीके द्वारा कहे गये वचनको 
सुनकर महान्‌ लीला करनेवाले कल्याणकारी परमेश्वर 
शम्भु उन कालीको आश्वस्त करते हुए हँसने लगे॥ २॥ 
तत्त्वज्ञाविशारद शिवजी आकाशवाणीको सुनकर 
अपने गणोंको साथ लेकर स्वयं युद्धस्थलमें गये॥ ३॥ 
वीरभद्रादि गणों एवं अपने समान भेरवों तथा 
क्षेत्रपालोंको साथ लिये हुए महावृषभपर आरूढ़ होकर 
महेश्वर वीररूप धारणकर युद्धभूमिमें पहुँचे। उस समय 
वे रुद्र मूर्तिमानू काल ही प्रतीत हो रहे थे॥ ४-५॥ 
शंखचूडने शिवजीको देखकर विमानसे उतरकर 
परमभक्तिपूर्वक भूमिमें गिरकर सिरसे उन्हें दण्डवत्‌ 
प्रणाम किया। उन्हें प्रणाम करके वह योगमार्गसे पुनः 
विमानपर जा चढ़ा और शीघ्र ही उसने कवच धारणकर 


धनुष-बाण उठा लिया॥ ६-७॥ 

उसके बाद शिव तथा उन दानवोंका सौ वर्षपर्यन्त 
घनधघोर युद्ध होता रहा, जिसमें निरन्तर वर्षा करते हुए 
मेघोंके समान बाणोंकी वर्षा हो रही थी। महावीर शंखचूड 
शिवजीपर दारुण बाण छोड़ रहा था, किंतु शंकरजी 
अपने बाणोंसे उन्हें छिन्‍्न-भिन्‍न कर देते थे॥ ८-९॥ 

दुष्टोंको दण्ड देनेवाले तथा सज्जनोंके रक्षक 
विरूपाक्ष महारुद्रने अत्यन्त क्रोधपूर्वक अपने शस्त्रसमूहोंसे 
उसके अंगोंपर प्रहार किया। उस दानवने भी वेगयुक्त 
होकर अपनी तीक्ष्ण तलवार एवं ढाल लेकर शिवजीके 
श्रेष्ठ वाहन वृषभके सिरपर प्रहार किया॥ १०-११॥ 

वृषभपर प्रहार किये जानेपर शंकरजीने तीक्ष्ण 
धारवाले छूरेसे लीलापूर्वक शीघ्र ही उसके खड्ग एवं 
अति उज्ज्वल ढालको काट दिया॥ १२॥ 

तब ढालके कट जानेपर उस दानवने शक्ति 
चलायी, किंतु शिवजीने अपने बाणसे सामने आयी हुई 


७५६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

उस शक्तिके दो टुकड़े कर दिये॥ १३॥ 

तब क्रोधसे व्याकुल दानव शंखचूडने चक्रसे प्रहार 
किया, किंतु शिवजीने सहसा अपनी मुष्टिके प्रहारसे उसे 
भी चूर्ण कर दिया। इसके बाद उसने शिवजीपर बड़े 
वेगसे गदासे प्रहार किया, किंतु शिवजीने उसे भी छिन्न- 
भिन्‍न करके भस्म कर दिया॥ १४-१५॥ 

तब क्रोधसे व्याकुल दानवेश्वर शंखचूड हाथमें परशु 
लेकर वेगसे शिवजीकी ओर दौड़ा। शंकरने बड़ी शीघ्रतासे 
लीलापूर्वक अपने बाणसमूहोंसे हाथमें परशु लिये हुए 
उस असुरको आहतकर पृथ्वीपर गिरा दिया॥ १६-१७॥ 

तत्पश्चात्‌ थोड़ी ही देरमें वह सचेत हो रथपर 
आरूढ़ होकर दिव्य आयुध एवं बाण धारणकर समस्त 
आकाशमण्डलको व्याप्तकर शोभित होने लगा॥ १८॥ 

उसे अपनी ओर आता हुआ देखकर शिवजीने 
आदरपूर्वक डमरू बजाया और धनुषकी प्रत्यंचाकी 
दुःसह ध्वनि भी की। प्रभु गिरीशने श्रृंगनादके द्वारा सारी 
दिशाएँ पूरित कर दीं और स्वयं असुरोंको भयभीत करते 
हुए गर्जना करने लगे॥ १९-२०॥ 

नन्दीश्वरने हाथीके महागर्वको छुड़ा देनेवाले 
महानादोंसे सहसा पृथ्वी, आकाश तथा आठों दिशाओंको 
पूर्ण कर दिया। महाकालने बड़ी तेजीसे दौड़कर अपने 
दोनों हाथोंको पृथ्वी एवं आकाशपर पटक दिया, जिससे 
पहलेके शब्द तिरोहित हो गये॥ २१-२२॥ 

इसी प्रकार उस महायुद्धमें क्षेत्रगालने अशुभसूचक 
अट्टहास किया तथा भेरवने भी नाद किया॥ २३॥ 

युद्धस्थलमें महान्‌ कोलाहल होने लगा और 
गणोंके मध्यमें चारों ओर सिंहगर्जना होने लगी॥ २४॥ 

उन भयदायक एवं कर्कश शब्दोंसे सभी दानव 
व्याकुल हो उठे। महाबलवान्‌ दानवेन्द्र उसे सुनकर 
अत्यन्त क्रुद्ध हो उठा। जब शिवजीने कहा-ररे दुष्ट ! 
खड़ा रह, खड़ा रह, उसी समय देवताओं एवं गणोंने 
भी शीघ्र जय-जयकार कौ। इसके बाद महाप्रतापी 
दम्भपुत्रने आकर ज्वाला-मालाके समान अत्यन्त भीषण 
शक्ति शिवजीपर चलायी॥ २५--२७॥ 

क्षेत्रपयालने अग्निज्वालाके समान आती हुई उस 
शक्तिको बड़ी शीघ्रतासे युद्धमें आगे बढ़कर अपने मुखसे 


उत्पन्न उल्कासे नष्ट कर दिया। उसके अनन्तर पुनः 
शिवजी एवं उस दानवका महाभयंकर युद्ध होने लगा, 
जिससे पर्वत, समुद्र एवं जलाशयोंके सहित पृथ्वी एवं 
झुलोक कम्पित हो उठे। दम्भपुत्र शंखचूडके द्वारा छोड़े 
गये सैकड़ों-हजारों बाणोंको शिवजी अपने उग्र बाणोंसे 
छिनन-भिन्‍न कर रहे थे तथा शिवजीके द्वारा छोड़े गये 
सैकड़ों-हजारों बाणोंको वह भी अपने उग्र बाणोंसे 
छिनन-भिन्‍न कर देता था॥ २८--३०॥ 

तब शिवजीने अत्यधिक क्रोधित हो अपने त्रिशूलसे 
दानवपर प्रहार किया, उसके प्रहारको सहनेमें असमर्थ 
वह मूच्छित होकर पृथ्वीपर गिर पड़ा॥ ३१॥ 

इसके बाद क्षणमात्रमें ही चेतना प्राप्ककर वह असुर 
धनुष लेकर बाणोंसे शिवजीपर प्रहार करने लगा॥ ३२॥ 

उस प्रतापी दानवराज शंखचूडने दस हजार 
भुजाओंका निर्माणकर दस हजार चक्रोंसे शंकरजीको 
ढक दिया। तदनन्तर कठिन दुर्गतिके नाशकर्ता दुर्गापति 
शंकरजीने कुपित होकर अपने श्रेष्ठ बाणोंसे शीघ्र ही उन 
चक्रोंको काट दिया। तब बहुत-सारी सेनासे घिरा हुआ 
वह दानव बड़े वेगसे सहसा गदा उठाकर शंकरजीको 
मारनेके लिये दौड़ा॥ ३३--३५॥ 

दुष्टोंके गर्वको नष्ट करनेवाले शिवजीने क्रुद्ध 
होकर तीक्ष्ण धारवाली तलवारसे शीघ्र ही उसको गदा 
भी काट दी। तब अपनी गदाके छिन्न-भिन्‍न हो जानेपर 
उस दानवको बड़ा क्रोध उत्पन्न हुआ और उस तेजस्वीने 
शत्रुओंके लिये असह्ाय अपना प्रज्वलित त्रिशूल धारण 
किया। शिवजीने हाथमें त्रिशूल लेकर आते हुए उस 
सुदर्शन दनुजेश्वरके हृदयमें बड़े बेगसे अपने त्रिशूलसे 
प्रहार किया॥ ३६--३८ ॥ 

तब त्रिशूलसे विदीर्ण शंखचूडके हृदयसे एक 
पराक्रमी श्रेष्ठ पुरुष निकला और “खड़े रहो, खड़े 
रहो '--इस प्रकार कहने लगा॥ ३९॥ 

उसके निकलते ही शिवजीने हँसकर शीघ्र अपने 
खड्गसे उसके शब्द करनेवाले भयंकर सिरको काट दिया, 
जिससे वह पृथ्वीपर गिर पड़ा । इधर कालीने अपना उग्र मुख 
फैलाकर बड़े क्रोधसे अपने दाँतोंसे उन असुरोंके सिरोंको 
पीस-पीसकर चबाना प्रारम्भ कर दिया॥ ४०-४१॥ 


रुद्रसंहिता-युद्धखं ० -अ० ४० ] 


* शिव और शंखचूडका युद्ध «* 


ण्६३े 


फ्रफफफफ््रफाक्क्ररफ््फ्रफकफ्रफ्रफ्रफ्रफका्रक्रफक्फ््रफफ्क्रफफाफक्रफकरफर फक् फरफक्ररफ्क फ्् क्र फक्कफॉ फर फ्रफक्र फर्क फरमरफ क फर्क क क क्र फ् फाफ्रा्रफकरफक्र्फाफ्रफफक्फकक्फ 


इसी प्रकार क्षेत्रपाल भी क्रोधमें भरकर अनेक 
असुरोंको खाने लगे और जो अन्य शेष बचे, वे भेरवके 
अस्त्रसे छिन्‍न-भिन्‍न होकर नष्ट हो गये॥ ४२॥ 

वीरभद्रने क्रोधपूर्वक दूसरे बहुत-से वीरोंको नष्ट 
कर दिया एवं नन्दीश्वरने अन्य बहुत-से देवशत्रु 


असुरोंको मार डाला। इसी प्रकार उस समय शिवजीके 
बहुत-से गणोंने देवताओंको कष्ट देनेवाले अनेक दैत्यों 
तथा असुरोंको नष्ट कर दिया॥ ४३-४४ ॥ 

इस प्रकार उसकी बहुत-सी सेना नष्ट हो गयी 
और भयसे व्याकुल हुए अनेक दूसरे वीर भाग गये॥ ४५ ॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें गंखचूडसैन्यवधवर्णन 
नामक उनतालीसवाँ अध्याय पूर्ण हुआ॥ ३९ ॥ 


जपयय-7-७ फक-क-चै>- पे 


चालीसवों अध्याय 
शिव और शंखचूडका युद्ध, आकाशवाणीद्धवारा शंकरको युद्धसे विरत करना, 
विष्णुका ब्राह्णपछप धारणकर शंखचूडका कवच माँगना, कवचहीन 
शंखचूडका भगवान्‌ शिदद्वारा वध, सर्वत्र हर्षोल्लास 


सनत्कुमार बोले-- [ हे व्यास !] इसके बाद अपनी 
मुख्य-मुख्य बहुत-सी सेनाओंको तथा प्राणके समान 
वीरोंको नष्ट होते देखकर दानव अत्यधिक क्रुद्ध हुआ॥ १॥ 

उसने शंकरजीसे कहा--ैं युद्धभूमिमें खड़ा हूँ और 
आप भी स्थिर हो जाइये। इनको मारनेसे क्या लाभ, मेरे 
सामने [खड़े होकर] युद्ध कीजिये। हे मुने | इस प्रकार 
कहकर वह दानव [युद्ध करनेका] निश्चयकर सनन्‍नद्ध 
होकर युद्धभूमिमें शंकरजीके सम्मुख गया॥ २-३ ॥ 

वह दानव शिवजीपर दिव्य अस्त्र छोड़ने लगा। 
जैसे मेघ जलवृष्टि करता है, उसी प्रकार वह बाणोंकी 
वर्षा करने लगा। उसने भय उत्पन्न करनेवाली अनेक 
प्रकारकी माया भी प्रकट की। उस अप्रतर्क्य मायाको 
समस्त देवता भी न देख सके। उस मायाको देखकर 
शिवजीने सभी प्रकारकी मायाको नष्ट करनेवाले महादिव्य 
माहेश्वर अस्त्रको लीलापूर्वक छोड़ा॥ ४--६॥ 

उसके तेजसे शीघ्र ही उस असुरको सारी माया 
तत्काल नष्ट हो गयी और वे दिव्यास्त्र भी निस्तेज हो 
गये। उसके बाद महाबली महेश्वरने युद्धमें उसका वध 
करनेके लिये तेजस्वियोंके लिये भी दुर्निवार्य त्रिशूल 
सहसा धारण किया॥ ७-८ ॥ 

उसी समय उन्हें रोकनेके लिये आकाशवाणी हुई, 
हे शंकर |! इस समय आप त्रिशूल मत चलाइये, [ मेरी ] 
प्रार्थना सुनिये। हे ईश ! आप क्षणमात्रमें सारे ब्रह्माण्डको 


नष्ट करनेमें समर्थ हैं, तब इस समय एक शंखचूड 
दानवके वधकी क्या बात |! फिर भी आप स्वामीको वेद- 
मर्यादा नष्ट नहीं करनी चाहिये। हे महादेव ! उसे सुनिये 
और सत्यरूपसे सफल कीजिये। जबतक इसके हाथमें 
विष्णुका परम उग्र कवच है और जबतक इसकी 
पतिक्रता स्त्रीका सतीत्व है, तबतक हे शंकर! इस 
शंखचूडकी जरा एवं मृत्यु नहीं हो सकती। हे नाथ! 
ब्रह्मेके इस वचनको आप सत्य कीजिये॥ ९--१३॥ 

इस आकाशवाणीको सुनकर “वैसा ही होगा'-- 
इस प्रकार शंकरजीके कहनेपर उसी समय शिवजीकी 
इच्छासे सज्जनोंके रक्षक विष्णु वहाँ आये और शंकरजीने 
उन्हें आज्ञा दी। तब मायावियोंमें श्रेष्ठ विष्णु वृद्ध 
ब्राह्यणका वेष धारणकर शंखचूडके पास जाकर उससे 
कहने लगे-- ॥ १४-१५॥ 

वृद्ध ब्राह्मण बोले--हे दानवेन्द्र! इस समय 
आपके पास आये हुए मुझ ब्राह्मणको भिक्षा प्रदान 
कीजिये। में इस समय आप दीनवत्सलसे स्पष्ट नहीं 
कहँगा, [प्रतिज्ञाक] बादमें आपसे कहूँगा, तब आप 
[उसे देकर] अपनी प्रतिज्ञा सत्य करेंगे॥ १६-१७॥ 

तब राजाने प्रसन्‍नमुख होकर 'हाँ--ऐसा कह 
दिया। इसके बाद उन्होंने छलसे कहा कि मैं आपका 
कवच चाहता हूँ॥ १८॥ 

इसे सुनकर ब्राह्मणभक्त तथा सत्यभाषी दानवराजने 


णज्ध्ड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ्रफकग्रअफक फक््रफक्करफ्र ऋक्क्रफ्क फ्र फ्फक्र्रफक्ाक्फक्क क््रफ््कफ््रकफ्रकफक्रफरफक्रफकफ कर्क कक्रफक क्रक्रफक क्र रफकाक क्र फरफक् कर कर फ्रक कफ. :.स्‍)ः्र फ्क् फर क्र फकरफ्ररफ कमर फक्र कर कफ कफ भा 


अपने प्राणोंके समान दिव्य कवच ब्राह्मणको दे दिया॥ १९॥ 


हर ५ | 


इस प्रकार विष्णुने मायासे उससे कवच ले लिया 
और शंखचूडका रूप धारणकर वे तुलसीके पास गये ॥ २०॥ 

वहाँ जाकर मायाविशारद विष्णुने देवकार्यकी 
सिद्धिके निमित्त उसके साथ रमण किया॥ २१॥ 

इसी बीच प्रभु विष्णुने शिवजीको अपने वचनके 
पालनके निमित्त प्रेरित किया, तब शंखचूडका वध करनेके 
लिये शंकरने अपना प्रज्बलित शूल धारण किया॥ २२॥ 

परात्मा शिवजीका वह विजय नामक त्रिशूल सभी 
दिशाओं तथा भूमिको प्रकाशित करता हुआ करोड़ों 
मध्याह्कालीन सूर्यों तथा प्रलयाग्निकौ अग्निशिखाके 
समान, दुर्धर्ष, दुर्निवार्य, व्यर्थ न जानेवाला, शत्रुओंको 
नष्ट करनेवाला, तेजोंका समूह, अत्यन्त उग्र, सभी 
शस्त्रास्त्रोंका नायक, सभी देवताओं तथा राक्षसोंके लिये 
दुःसह तथा महाभयंकर था॥ २३--२५॥ 

लीलापूर्वक सारे ब्रह्माण्डको नष्ट करनेके लिये 
तत्पर होकर जलता हुआ वह त्रिशूल एकत्र होकर वहाँ 
स्थित था। शिवजीका वह त्रिशूल एक हजार धनुष 
लम्बा, सौ हाथ चौड़ा था। जीव एवं ब्रह्मके स्वरूप, 
नित्यरूप तथा किसीके द्वारा भी निर्मित न किये हुए उस 
त्रिशूलने आकाशमण्डलमें चक्कर काटते हुए शीघ्र ही 
शिवजीकी आज्ञासे शंखचूडके सिरपर गिरकर उसे 
क्षणमात्रमें भस्म कर दिया॥ २६--२८॥ 


हे विप्र! इसके बाद वह त्रिशूल पुनः अपना कार्य 
समाप्तकर मनके वेगके समान वेगसे आकाशमार्गसे 
शिवजीके पास चला आया॥ २९॥ 

उस समय स्वर्गमें दुन्दुभियाँ बजने लगीं, गन्धर्व 
तथा किन्नर गाने लगे, मुनि तथा देवता प्रसन्‍न हो उठे 
और अप्सराएँ नाचने लगीं। शिवजीके ऊपर निरन्तर 
फूलोंकी वर्षा होने लगी तथा विष्णु, ब्रह्मा एवं इन्द्रादि 
देवगण शिवजीकी प्रशंसा करने लगे॥ ३०-३१॥ 

इस प्रकार दानवेन्द्र शंखचूड शिवजीकी कृपासे 
शापमुक्त हो गया और अपने पूर्वरूपको प्राप्त हो गया ॥ ३२॥ 

शंखचूडकी अस्थियोंसे एक प्रकारकी शंखजाति 
प्रकट हुई । शंखका जल शंकरजीके अतिरिक्त अन्य सभी 
देवताओंके लिये प्रशस्त माना गया है। विशेषकर विष्णु 
एवं लक्ष्मीके लिये तथा उनके सम्बन्धियोंके लिये तो 
शंखका जल महाप्रिय है, किंतु हे महामुने! वह 
शंकरजीको प्रिय नहीं है॥ ३३-३४॥ 

इस प्रकार शिवजी शंखचूडका वधकर अति प्रसन्न 
होकर वृषभपर आरूढ़ हो उमा, स्कन्द एवं अपने 
गणोंके साथ शिवलोकको चले गये॥ ३५॥ 

विष्णु वैकुण्ठको चले गये, श्रीकृष्ण भी स्वस्थ हो 
गये और देवता अपना-अपना अधिकार पा गये तथा परम 
आनन्दसे युक्त हो गये। सारा संसार अत्यन्त शान्त हो 
गया। सम्पूर्ण जल विघ्नरहित हो गया, आकाश स्वच्छ हो 
गया तथा सम्पूर्ण पृथ्वी मंगलमयी हो गयी ॥ ३६-३७ ॥ 

[हे व्यास!] इस प्रकार मैंने शिवजीका चरित कह 
दिया, जो आनन्द प्रदान करनेवाला, सारे दुःखोंको दूर 
करनेवाला, लक्ष्मीकी वृद्धि करनेवाला, सभी कामनाओंको 
पूर्ण करनेवाला, धन्य, यश तथा आयुको बढ़ानेवाला, समस्त 
विघ्नोंको नष्ट करनेवाला, भुक्ति एवं मुक्तिको प्रदान करनेवाला 
एवं समस्त कामनाओंका फल देनेवाला है ॥ ३८-३९ ॥ 

जो बुद्धिमान्‌ मनुष्य शंकरके इस चरित्रको नित्य 
सुनता, सुनाता, पढ़ता अथवा पढ़ाता है, वह इस लोकमें 
धन-धान्य, सुत तथा सुख प्राप्त करता है और सभी 
कामनाओंको विशेषकर शिवभक्तिको प्राप्त करता है, 
इसमें सन्देह नहीं है॥ ४०-४१॥ 

इस अतुलनीय, सभी उपद्रवोंका नाश करनेवाले, 

परम ज्ञान उत्पन्न करनेवाले तथा शिवके प्रति भक्तिकी | युक्त, क्षत्रिय विजयी, वैश्य धनसे सम्पन्न एवं शूद्र 
वृद्धि करनेवाले आख्यानको सुननेवाला ब्राह्मण तेजसे | श्रेष्ठताको प्राप्त करता है॥ ४२-४३ ॥ 
॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शंखचूडवधवर्णन 
नामक चालीसवाँ अध्याय पूर्ण हुआ ॥ ४० ॥ 


ज7*्-००छ»-७-+--फे- 
इकतालीसवाँ अध्याय 
शंखचूडका रूप धारणकर भगवान्‌ विष्णुद्वारा तुलसीके शीलका हरण, तुलसीद्वारा 
विष्णुको पाषाण होनेका शाप देना, शंकरजीद्वारा तुलसीको सान्त्वना, शंख, 
तुलसी, गण्डकी एवं शालग्रामकी उत्पत्ति तथा माहात्म्यकी कथा 


व्यासजी बोले--[ हे मुने!] भगवान्‌ नारायणने 
किस उपायसे तुलसीके साथ रमण किया, उसे आप 
मुझसे कहिये॥ १॥ 

सनत्कुमार बोले--[हे व्यासजी!] सज्जनोंकी 
रक्षा करनेवाले तथा देवताओंका कार्य सम्पन्न करनेवाले 
भगवान्‌ विष्णुने शंखचूडका रूप धारणकर उसकी 
स्त्रीके साथ रमण किया। जगन्माता पार्वती एवं शिवकी 
आज्ञाका पालन करनेवाले श्रीहरि विष्णुके आनन्ददायी 
उस चरित्रको सुनिये॥ २-३॥ 

युद्धके मध्यमें आकाशवाणीको सुनकर भगवान्‌ 
शिवजीसे प्रेरित हुए विष्णु शीघ्र अपनी मायासे ब्राह्मणका 
रूप धारणकर शंखचूडका कवच ग्रहण करके पुनः: उस 
शंखचूडका रूप धारणकर तुलसीके घर गये। उन्होंने 
तुलसीके द्वारके पास दुन्दुभि बजायी और जयशब्दका 
उच्चारणकर उस सुन्दरीको जगाया॥ ४--६॥ 

यह सुनकर वह साध्वी बहुत प्रसन्‍न हुई और अत्यन्त 
आदरपूर्वक खिड़कीसे राजमार्गकी ओर देखने लगी ॥ ७॥ 

उसने ब्राह्मणोंको बहुत-सा धन देकर मंगल 
कराया, तदनन्तर अपने पतिको आया जानकर शीतज्र 
श्रृंगार भी किया॥ ८॥ 

शंखचूडके स्वरूपवाले तथा देवकार्य करनेवाले वे 
मायावी विष्णु रथसे उतरकर उस देवीके भवनमें गये॥ ९॥ 

तब अपने स्वामीको सामने आया देखकर प्रसन्‍नतासे 
युक्त होकर उसने उनका चरणप्रक्षालन किया, प्रणाम 
किया और वह रोने लगी॥ १०॥ 

उसने उन्हें रत्नके सिंहासनपर बैठाया और 


कपूरसुवासित ताम्बूल प्रदान किया॥ ११॥ 

*आज मेरा जन्म एवं जीवन सफल हो गया, जो 
कि युद्धमें गये हुए अपने स्वामीको पुनः घरमें देख रही 
हूँ'--ऐसा कहकर वह मुसकराती हुई प्रसननतापूर्वक 
तिरछी नजरोंसे स्वामीको ओर देखकर मधुर वाणीमें 
युद्धका समाचार पूछने लगी॥ १२-१३॥ 

तुलसी बोली--हे प्रभो | असंख्य विश्वका संहार 
करनेवाले वे देवाधिदेव शंकर ही हैं, जिनकी आज्ञाका 
पालन ब्रह्मा, विष्णु आदि सभी देवता सर्वदा करते हैं॥ १४॥ 

वे तीनों देवताओंको उत्पन्न करनेवाले, त्रिगुणात्मक 
होते हुए निर्गुण तथा भक्तोंकी इच्छासे सगुण रूप धारण 
करनेवाले ब्रह्मा एवं विष्णुके भी प्रेरक हैं॥ १५॥ 

कैलासवासी, गणोंके स्वामी, परब्रह्म तथा सजनोंके 
रक्षक शिवजीने कुबेरकी प्रार्थनासे सगुण रूप धारण 
किया था॥ १६॥ 

जिनके एक पलमात्रमें करोड़ों ब्रह्माण्डोंका क्षय हो 
जाता है तथा जिनके एक क्षणभरमें विष्णु एवं ब्रह्मा 
व्यतीत हो जाते हैं। हे प्रभो! उन्हींके साथ आप युद्ध 
करने गये थे। आपने उन देवसहायक सदाशिवके साथ 
किस प्रकार संग्राम किया 2॥ १७-१८ ॥ 

आप उन परमेश्वरकों जीतकर यहाँ सकुशल लौट 
आये। हे प्रभो! आपकी विजय किस प्रकार हुई, उसे 
मुझे बताइये। तुलसीके इस प्रकारके वचनको सुनकर 
शंखचूडका रूप धारण किये हुए वे रमापति हँसकर 
अमृतमय वचन कहने लगे--॥ १९-२०॥ 

श्रीभगवान्‌ बोले--जब युद्धप्रिय मैं समरभमिमें 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

गया, उस समय महान्‌ कोलाहल होने लगा और महाभयंकर 
युद्ध प्रारम्भ हो गया। विजयकी कामनावाले देवता तथा 
दानव दोनोंका युद्ध होने लगा, उसमें बलसे दर्पित 
देवताओंने दैत्योंको पराजित कर दिया॥ २१-२२॥ 
उसके बाद मैंने बलवान्‌ देवताओंके साथ युद्ध किया 
और वे देवता पराजित होकर शंकरकी शरणमें पहुँचे॥ २३ ॥ 
रुद्र भी उनकी सहायताके लिये युद्धभूमिमें आये, 
तब मैंने भी अपने बलके घमण्डसे उनके साथ बहुत 
कालतक युद्ध किया। हे प्रिये! इस प्रकार हम दोनोंका 
युद्ध वर्षपर्यन्‍त होता रहा, जिसमें हे कामिनि! सभी 
असुरोंका विनाश हो गया। तब स्वयं ब्रह्माजीने हम 
दोनोंमें प्रीति करा दी और मैंने उनके कहनेसे देवताओंका 
सारा अधिकार उन्हें सौंप दिया॥ २४--२६॥ 
इसके बाद मैं अपने घर लौट आया और शिवजी 
शिवलोकको चले गये। इस प्रकार सारा उपद्रव शान्त 
हो गया और सब लोग सुखी हो गये॥ २७॥ 
सनत्कुमार बोले--ऐसा कहकर जगत्पति रमानाथने 
शयन किया और रमासे रमापतिके समान प्रसन्‍नतासे उस 
स्त्रीके साथ रमण किया। उस साध्वीने रतिकालमें सुख, 
भाव और आबकर्षणमें भेद देखकर सारी बातें जान लीं 
और उसने कहा--तुम कौन हो 2॥ २८-२९ ॥ 
तुलसी बोली--तुम मुझे शीघ्र बताओ कि तुम हो 
कौन ? तुमने मेरे साथ कपट किया और मेरे सतीत्वको 
नष्ट किया है, अतः मैं तुमको शाप देती हूँ॥३०॥ 
सनत्कुमार बोले--[हे व्यासजी!] तुलसीका 
वचन सुनकर विष्णुने शापके भयसे लीलापूर्वक अपनी 
अत्यन्त मनोहर मूर्ति धारण कर ली॥ ३१॥ 
उस रूपको देखकर और चिह्से उन्हें विष्णु 
जानकर तथा उनसे पातिब्रतभंग होनेके कारण कुपित 
होकर वह तुलसी उनसे कहने लगी--॥ ३२॥ 
तुलसी बोली--हे विष्णो! आपमें थोड़ी-सी भी 
दया नहीं है, आपका मन पाषाणके समान है, मेरे पातित्रतको 
भंगकर आपने मेरे स्वामीका वध कर दिया॥ ३३॥ 
आप पाषाणके समान अत्यन्त निर्दय एवं खल हें, 
अतः मेरे शापसे आप इस समय पाषाण हो जाइये ॥ ३४॥ 
जो लोग आपको दयासागर कहते हैं, वे भ्रममें पड़े 


हैं, इसमें सन्देह नहीं है। आपने बिना अपराधके दूसरेके 
निमित्त अपने ही भक्तका वध क्‍यों करवाया ?॥ ३५॥ 
सनत्कुमार बोले--[ हे व्यासजी !] ऐसा कहकर 
शंखचूडकी प्रिय पत्नी तुलसी शोकसे विकल हो रोने 
लगी और बार-बार बहुत विलाप करने लगी॥ ३६॥ 
तब उसे रोती हुई देखकर परमेश्वर विष्णुने 
शिवका स्मरण किया, जिनसे संसार मोहित है॥ ३७॥ 
तब भक्तवत्सल शंकर वहाँ प्रकट हो गये। 
श्रीविष्णुने उन्हें प्रणाम किया और बड़े विनयके साथ 
उनकी स्तुति की। विष्णुको शोकाकुल तथा शंखचूडकी 
पत्नीको विलाप करती हुई देखकर शंकरने नीतिसे 
विष्णुको तथा उस दुखियाको समझाया॥ ३८-३९॥ 
शिवजी बोले--हे तुलसी! मत रोओ, व्यक्तिको 
अपने कर्मका फल भोगना ही पड़ता है। इस कर्मसागर 
संसारमें कोई किसीको सुख अथवा दु:ख देनेवाला नहीं 
है। अब तुम उपस्थित इस दुःखको दूर करनेका उपाय सुनो 
एवं विष्णु भी इसे सुनें। जो तुमदोनोंके लिये सुखकर है, 
उसे मैं तुमलोगोंके सुखके लिये बतलाता हूँ ॥ ४०-४१॥ 
हे भद्दे! तुमने [पूर्व समयमें] तपस्या की थी, उसी 
तपस्याका यह फल प्राप्त हुआ है, तुम्हें विष्णु प्राप्त हुए 
हैं, वह अन्यथा कैसे हो सकता है ?॥ ४२॥ 
अब तुम इस शरीरको त्यागकर दिव्य शरीर 
धारणकर महालक्ष्मीके समान हो जाओ और विष्णुके 
साथ नित्य रमण करो। तुम्हारी यह छोड़ी हुई काया एक 
नदीके रूपमें परिवर्तित होगी और वह भारतमें पुण्यस्वरूपिणी 
गण्डकी नामसे विख्यात होगी। हे महादेवि! तुम मेरे 
वरदानसे बहुत समयतक देवपूजनके साधनके लिये 
प्रधानभूत तुलसी वृक्षरूपमें उत्पन्न होगी ॥ ४३--४५ ॥ 
तुम स्वर्ग, मर्त्य एवं पाताल--तीनों लोकोंमें विष्णुके 
साथ निवास करो। हे सुन्दरि! तुम पुष्पवृक्षोंमें उत्तम 
तुलसी वृक्ष बन जाओ। तुम सभी वृक्षोंकी अधिष्ठात्री 
दिव्यरूपधारिणी देवीके रूपमें वैकुण्ठमें विष्णुके साथ 
एकान्तमें नित्यक्रीड़ा करोगी और भारतमें तुम गण्डकीके 
रूपमें रहोगी, वहाँपर भी नदियोंकी अधिष्ठात्री देवी 
होकर सभीको अत्यन्त पुण्य प्रदान करोगी तथा विष्णुके 
अंशभूत लवणसमुद्रकी पत्नी बनोगी ॥ ४६--४८ ॥ 

# अन्धकासुरकी उत्पत्तिकी कथा * 

भारतमें उसी गण्डकीके किनारे ये विष्णु भी तुम्हारे 
शापसे पाषाणरूपमें स्थित रहेंगे। वहाँपर तीखे दाँतवाले 
तथा भयंकर करोड़ों कीड़े उन शिलाओंको काटकर 
उसके छिद्रमें विष्णुके चक्रका निर्माण करेंगे ॥ ४९-५० ॥ 
उन कीटोंके द्वारा छिद्र की गयी शालग्रामशिला 
अत्यन्त पुण्य प्रदान करनेवाली होगी । चक्रोंके भेदसे उन 
शिलाओंके लक्ष्मीनागायण आदि नाम होंगे॥ ५१॥ 
उस शालग्रामशिलासे जो लोग तुझ तुलसीका 
संयोग करायेंगे, उन्हें अत्यन्त पुण्य प्राप्त होगा॥ ५२॥ 
हे भद्रे! जो शालग्रामशिलासे तुलसीपत्रको अलग 
करेगा, दूसरे जन्ममें उसका स्त्रीसे वियोग होगा॥ ५३ ॥ 
जो शंखसे तुलसीपत्रका विच्छेद करेगा, वह सात 
जन्मपर्यन्त भार्याहीन रहेगा तथा रोगी होगा॥ ५४॥ 
इस प्रकार जो महाज्ञानी शालग्रामशिला, तुलसी 
तथा शंखको एक स्थानपर रखेगा, वह श्रीहरिका प्रिय 
होगा। तुम एक मन्वन्तरपर्यन्त शंखचूडकी पत्नी रही, 
शंखचूडके साथ यह तुम्हारा वियोग केवल इसी समय 
तुम्हें दुःख देनेके लिये हुआ है॥ ५५-५६॥ 
सनत्कुमार बोले--[हे व्यास!] ऐसा कहकर 
शंकरजीने शालग्रामशिला तथा तुलसीके महानू पुण्य 
देनेवाले माहात्म्यका वर्णन किया॥ ५७॥ 


इस प्रकार उस तुलसी तथा श्रीविष्णुको प्रसन्‍न करके 
सज्जनोंका सदा कल्याण करनेवाले शंकरजी अन्तर्धान 
होकर अपने लोक चले गये | शिवजीकी यह बात सुनकर 
तुलसी प्रसन्‍न हो गयी और [उसी समय] उस शरीरको 
छोड़कर दिव्य देहको प्राप्त हो गयी॥ ५८-५९॥ 

कमलापति विष्णु भी उसीके साथ वैकुण्ठ चले 
गये और उसी क्षण तुलसीके द्वारा परित्यक्त उस शरीरसे 
गण्डकी नदीकी उत्पत्ति हुई ॥६०॥ 

भगवान्‌ विष्णु भी उसके तटपर मनुष्योंका कल्याण 
करनेवाले शालग्रामशिलारूप हो गये। हे मुने! उसमें 
कीट अनेक प्रकारके छिद्र करते हैं॥६१॥ 

जो शिलाएँ जलमें पड़ी रहती हैं, वे अत्यन्त 
पुण्यदायक होती हैं एवं जो स्थलमें रहती हैं, उन्हें 
पिंगला नामवाली जानना चाहिये, वे मनुष्योंको सन्ताप 
ही प्रदान करती हैं ॥६२॥ 

[हे मुने !] मैंने आपके प्रश्नोंक अनुसार मनुष्योंकी 
सभी कामनाओंको पूर्ण करनेवाले तथा पुण्य प्रदान 
करनेवाले सम्पूर्ण शिवचरित्रकों कह दिया। विष्णुके 
माहात्म्यसे मिश्रित आख्यान, जिसे मैंने कहा है, वह 
भुक्ति-मुक्ति तथा पुण्य देनेवाला है, आगे [हे व्यास!] 
अब आप और क्‍या सुनना चाहते हैं॥६३-६४॥ 


॥इस प्रकार श्रीशिवषहापुराणके अन्तर्गत द्वितीय रुद्रसंहिताके पंचम युद्धखण्डमें ग़ंखचूडवधोपाख्यानके अन्तर्गत 
तुलसीशापवर्णन नायक इकतालीसवाँ अध्याय पूर्ण हुआ॥ ४१ ॥ 


जपायय779-७-क-क-क--पफपफपए 


बयालीसवाँ अध्याय 
अन्धकासुरकी उत्पत्तिकी कथा, शिवके वरदानसे हिरण्याक्षद्वारा अन्धकको पुत्ररूपमें प्राप्त 
करना, हिरण्याक्षद्वारा पृथ्वीको पाताललोकमें ले जाना, भगवान्‌ विष्णुद्वारा वाराहरूप 
धारणकर हिरण्याक्षका वधकर पृथ्वीको यथास्थान स्थापित करना 


नारदजी बोले--शंखचूडके वधसे सम्बद्ध 
महादेवजीके चरित्रको सुनकर मैं उसी प्रकार तृप्त नहीं 
हो रहा हूँ, जिस प्रकार कोई व्यक्ति अमृतका पानकर 
तृप्त नहीं होता। इसलिये हे ब्रह्मन्‌! मायाका आश्रय 
लेकर भक्तोंको आनन्द प्रदान करनेवाली उत्तम लीला 
करनेवाले उन महात्मा महेशका जो चरित है, उसे आप 
मुझसे कहिये॥ १-२॥ 


ब्रह्माजी बोले--शंखचूडका वध सुननेके पश्चात्‌ 
सत्यवतीसुत व्यासजीने ब्रह्मपुत्र मुनीश्वर सनत्कुमारसे भी 
यही बात पूछी थी। व्यासकी प्रशंसा करके सनत्कुमारने 
मंगलदायक महेश्वरचरित्रको कहा था॥ ३-४॥ 

सनत्कुमार बोले-- [ हे व्यास !] आप शंकरजीके 
मंगलदायक उस चरित्रको सुनिये, जिसमें अन्धकने 
परमात्मा शंकरके गाणपत्यपदको प्राप्त किया॥ ५॥ 


५६८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्ररफ््फ््रफआाा्फ फकक्रफभफफ्क्रफकक््रफाफ्रर क्क्रफ्रफ्् फक्क्रफ्फक्क्फ्.फफकरक्र कर फराअकफ्रफक् फ्क ४: कर रफकर्कफ््रफक्क्रफक््र फफ्क्ेफ्रफ्रकरक्र क्र फक्रक्रकक कफ 


हे मुनीश्वर! पहले तो उसने शंकरजीसे घोर युद्ध 
किया। उसके बाद अपने सात्त्विक भावसे बारंबार उन्हें 
प्रसन्‍न किया। शरणागतोंकी रक्षा करनेवाले, परम भक्तवत्सल 
तथा नाना प्रकारकी लीला करनेवाले शंकरका माहात्म्य 
अद्भुत है। शंकरके इस प्रकारके माहात्म्यको सुनकर 
सत्यवतीसुत व्यासजीने मुनीश्वर सनत्कुमारजीको प्रणाम 
किया, फिर भक्तिभावसे विनम्र हो ब्रह्मपुत्र मुनीश्वरसे 
महान्‌ अर्थपूर्ण वाणीमें कहा-- ॥ ६--८ ॥ 

व्यासजी बोले--हे भगवन्‌! हे मुनीश्वर! यह 
अन्धक कौन था ? इस पृथ्वीपर उसने किसके वंशमें जन्म 
लिया ? वह किस कारणसे इतना बलवान्‌ तथा महात्मा हुआ 
तथा वह किस नामवाला तथा किसका पुत्र था 2॥ ९॥ 

हे भगवन्‌! ब्रह्मपुत्र ! अब आप इन सारे रहस्योंका 
वर्णन कीजिये। वैसे तो अनन्तज्ञानसम्पन्न महेशपुत्र 
स्कन्दके द्वारा मैं इन बातोंको जानता हूँ॥१०॥ 

महातेजस्वी शंकरकी कृपासे उसने गाणपत्य पदको 
किस प्रकार प्राप्त किया। वस्तुत: वह अन्धक महाधन्य 
है, जो उसे गाणपत्यकी प्राप्ति हुई॥ ११॥ 

ब्रह्माजी बोले--हे नारद! व्यासजीके इस प्रकारके 
वचनको सुनकर ब्रह्मपुत्र सनत्कुमारने महामंगलदायक 
शिवजीके चरित्रको सुननेकी इच्छावाले शुकदेवजीके 
पिता [व्यास]-से कहा॥ १२॥ 

सनत्कुमार बोले--किसी समय देवसप्राट्‌ 
भक्तवत्सल भगवान्‌ शंकर अपने गणों तथा पार्वतीको साथ 
लेकर कैलाससे विहार करनेके लिये काशी आये॥ १३॥ 

उन्होंने काशीको अपनी राजधानी बनाया, भेरवको 
उसका रक्षक नियुक्त किया तथा पार्वतीके साथ मनुष्योंको 
आनन्द देनेवाली नाना प्रकारकी लीलाएँ करने लगे॥ १४॥ 

किसी समय वरदानके कारण वे अपने गणोंके 
साथ मन्दराचलपर गये और वहाँपर पार्वतीके साथ 
विहार करनेमें प्रवृत्त हो गये। उसके बाद पार्वतीने 
नर्मक्रीडा [प्रेम-परिहास] करते हुए मन्दराचलपर पूर्व 
दिशाकी ओर मुखकर बैठे हुए चण्ड पराक्रमवाले 
सदाशिवके नेत्र लीलापूर्वक बन्द कर दिये॥ १५-१६॥ 

मूँगे तथा स्वर्णकमलकी कान्तिसे युक्त अपनी दोनों 
भुजाओंसे जब पार्वतीने उनके नेत्र बन्द कर दिये, तब 


शिवजीके नेत्रोंके बन्द हो जानेपर क्षणभरमें घोर अन्धकार 
छा गया। तब सदाशिवके ललाटका स्पर्श करते ही 
उनके ललाटपर स्थित अग्निकी उष्णतासे पार्वतीके दोनों 
हाथोंसे स्वेदबिन्दु टपकने लगे॥ १७-१८॥ 

तब उससे एक बालक उत्पन्न हुआ, जो भयंकर, 
विकराल मुखवाला, महाक्रोधी, कृतघ्न, अन्धा, जटाधारी, 
कृष्णवर्णवाला, कुरूप, मनुष्यसे भिन्‍न स्वरूपवाला, 
विकृत तथा बहुत रोमोंसे युक्त था॥ १९॥ 

उत्पन्न होते ही उसने गाना, हँसना, नाचना, रोना 
तथा जीभ चाटना प्रारम्भ किया और वह महाघोर शब्द 
करने लगा। विचित्र दर्शनवाले उस बालकके उत्पन्न 
होते ही शंकरजीने गौरीसे हँसते हुए कहा--॥ २०॥ 

श्रीमहेश बोले--हे प्रिये। तुमने मेरे नेत्रोंको 
बन्दकर जो कर्म किया है, अब उससे भयभीत क्‍यों हो 
रही हो ? महादेवजीके इस वचनको सुनकर हँसती हुई 
गौरीने उनके नेत्रोंको छोड़ दिया। तब प्रकाश हो जानेपर 
वह अन्धा पुरुष अन्धकारसे भी अधिक घोर रूपवाला 
हो गया। तब इस प्रकारके रूपवाले उस पुरुषको देखकर 
गौरीने महेश्वरसे पूछा--॥ २१-२२॥ 

गौरी बोलीं--हे भगवन्‌ | हम दोनोंके सामने यह 
घोर, भयंकर तथा विकृताकार कौन उत्पन्न हो गया है ? 
आप मुझसे सत्य कहिये, किस कारणसे तथा किसने 
इसकी सृष्टि की है, यह किसका पुत्र है ?॥ २३॥ 

सनत्कुमार बोले--लीला करनेवाले एवं अन्धकको 
उत्पन्न करनेवाले भगवान्‌ शंकरने लीला करनेवाली 
त्रिजगज्जननी प्रिया पार्वतीकी बात सुनकर हँसते हुए 
कहा-- ॥ २४॥ 

महेश बोले-- अद्भुत चरित्र करनेवाली हे अम्बिके! 
तुम्हारे द्वारा मेरे नेत्रोंके बन्द कर दिये जानेपर तुम्हारे 
हाथोंके स्वेदकणसे उत्पन्न यह अद्भुत महापराक्रमशाली 
अन्धक नामवाला असुर प्रकट हुआ है॥ २५॥ 

तुम्हीं इसकी जन्मदात्री हो, अतः हे आर्ये ! तुम्हीं 
दयापूर्वक अपनी सखियोंके साथ गणोंसे इसकी रक्षा 
करो और बुद्धिसे विचारकर इसके विषयमें जो करना 
चाहती हो, उसे करो॥ २६॥ 

सनत्कुमार बोले--तदनन्तर अपने पतिके इस वचनको 


रुद्रसंहिता-युद्धखं ० -अ० ४२ ] 


# अन्धकासुरकी उत्पत्तिकी कथा * 


५६९ 


फ्रफफफफरफ्रफक्क्:एक्रफ्रफफ्रफ्् शोफक्रफमफ्क्रफफक कक रफक्रक क्र फक््रफ्कफ््रफाक फ्रकरक््रेफको्क्रक्रफ्रफफ्र्क्रफभफ क्रफ्क फर्क फकर्फ्रक्रफ्रक्रफक्क क्र फ्रफ् क्र फगरफ फ मर फक् कर क्रफ्फ फा 


सुनकर गौरी [ अपनी ] सखियोंके साथ दयाभावसे अनेक 
प्रकारके उपायोंसे अपने पुत्रकी रक्षा करने लगीं॥ २७॥ 
एक बार शिशिरकाल उपस्थित होनेपर अपने बड़े 
भाईकी सन्ततिवृद्धिको देखकर अपनी स्त्रीसे प्रेरित होकर 
पुत्रकी कामनावाला हिरण्याक्ष [तपस्या करनेके लिये] 
वहाँ पहुँचा॥ २८ ॥ 
वह कश्यपपुत्र असुर वनका आश्रय लेकर क्रोधादि 
दोषोंको जीतकर पुत्रप्राप्तिके निमित्त काष्ठके समान 
स्थिर होकर शंकरजीके दर्शनहेतु तप करने लगा॥ २९॥ 
हे द्विजेन्द्र! तब उसकी तपस्यासे पूर्ण रूपसे प्रसन्न 
होकर शंकरजी वर देनेके लिये गये। उस स्थानपर आकर 
वे वृषध्वज महेश उस दैत्यश्रेष्ठसे बोले-- ॥ ३०॥ 
महेश बोले--हे दैत्यराज ! तुम अपनी इन्द्रियोंको 
कष्ट मत दो, तुम किस निमित्त यह ब्रत कर रहे हो। 
तुम अपना मनोरथ कहो, मैं शंकर तुम्हें वर दूँगा। तुम 
जो चाहते हो, वह सब मैं दूँगा॥३१॥ 
सनत्कुमार बोले--शिवजीका यह सरस वचन 
सुनकर वह दैत्य हिरण्याक्ष अत्यन्त प्रसन्‍न हो गया और 
हाथ जोड़कर, सिर झुकाकर एवं नमस्कार करके विविध 
स्तुतिपूर्वक शंकरजीसे कहने लगा--॥ ३२॥ 
हिरण्याक्ष बोला--हे चन्द्रमौले! मुझे दैत्यवंशके 
योग्य एवं अति पराक्रमी कोई पुत्र नहीं है, उसीके लिये मैं 
इस तपस्यामें प्रवृत्त हुआ हूँ। अतः हे देवेश ! आप मुझे 
महाबलवान्‌ पुत्र प्रदान कीजिये; क्योंकि मेरे भाईको प्रह्लाद 
आदि पाँच महाबलवान्‌ पुत्र हैं, मुझे पुत्र नहीं है, मैं वंशहीन 
हो गया हूँ, अतः मेरे इस राज्यका भोग कौन करेगा ? जो 
अपने बाहुबलसे दूसरेके राज्यको अपने अधिकारमें करके 
उसका भोग करता है अथवा पिताके राज्यका उपभोग 
करता है, वही इस लोकमें तथा परलोकमें पुत्र कहा जाता 
है और उसी पुत्रसे पिता भी पुत्रवान्‌ होता है॥ ३३--३५॥ 
वरिष्ठ धर्मज्ञ ऋषियोंने पुत्रवानोंकी ही ऊर्ध्वगति 
कही है, इसीलिये सभी प्राणी उसीके लिये कामना करते 
हैं, अन्यथा मरनेके पश्चात्‌ वह तेज पशुओंमें चला जाता 
है अर्थात्‌ व्यर्थ हो जाता है| पुत्रहीनको उत्तम लोक नहीं 


एक पुत्रकी भी याचना करते हैं॥ ३६-३७॥ 

सनत्कुमार बोले--तब कृपालु शंकर दैत्यराजके 
उस वचनको सुनकर प्रसन्‍न हो गये और उससे बोले-- 
हे देत्यराज ! यद्यपि तुम्हारे वीर्यसे पुत्र उत्पन्न नहीं होगा, 
फिर भी मैं तुम्हें पुत्र प्रदान करता हूँ॥ ३८॥ 

तुम अन्धक नामक मेरे पुत्रका वरण कर लो, जो 
तुम्हारे ही समान बलवान्‌ और अजेय है। तुम सब 
दुःखोंको त्यागकर उसीको अपना पुत्र मान लो॥ ३९॥ 

इस प्रकार कहकर प्रसन्‍न होकर पार्वतीसहित 
त्रिपुरारि उग्ररूप महात्मा शंकरने उस हिरण्याक्षको पुत्र 
प्रदान कर दिया॥ ४०॥ 


ट 


इसके बाद वह महात्मा दैत्य शंकरसे पुत्र प्राप्तकर 
यथाक्रम उनकी प्रदक्षिणाकर तथा अनेक स्तोत्रोंसे रुद्रकी 
स्तुतिकर प्रसन्‍न होकर अपने राज्यको चला गया ॥ ४१॥ 

तदनन्तर प्रचण्ड पराक्रमी वह दैत्य सदाशिवसे पुत्र 
प्राप्तकर सम्पूर्ण देवताओंको जीतकर इस पृथ्वीको अपने 
देश पातालमें लेकर चला गया॥ ४२॥ 

उसके अनन्तर देवताओं, मुनियों एवं सिद्धोंने सर्वात्मक, 
यज्ञमय तथा महाविकराल प्रधान वाराहरूपका आश्रय लेकर 
अनन्त पराक्रमवाले विष्णुका आराधन किया॥ ४३ ॥ 

तब अपनी नासिकाके विविध प्रहारोंसे पृथ्वीको 


प्राप्त होता है, इसलिये लोग उसके लिये इच्छा रखते | विदीर्णकर पातालमें प्रविष्ट हो तुण्डके द्वारा तथा अखण्डित 
हैं और देवताओंके चरण-कमलकी आराधनाकर उनसे | दाढ़ोंके अग्रभागसे सैकड़ों दैत्योंको चूर्ण करके वज्रके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्कफ्रफ्रफक्रफफफ्फक्कक्रफ्फफफ्रफक््र फककरक्रफफफ्ो शक कक्रफ्रफा्फ््रफकाफ्क्रफक्फ फक्रक्रफ्र अक्क्फ्फ फाफ फ्रफक्क्क्रकरफ्करफ फ्रफ् फक फ्क्रफ्रफरफ्र्कक्रफक कफ 


समान कठोर पादप्रहारोंसे निशाचरोंकी सेनाओंको मथकर 
करोड़ों सू्योके समान जाज्वल्यमान अपने सुदर्शनसे 
अद्भुत तथा प्रचण्ड तेजवाले विष्णुने हिरण्याक्षके तेजस्वी 
सिरको काट दिया और दैत्योंको जला भी दिया। 
हिरण्याक्षके मर जानेपर उन्होंने प्रसन्‍न होकर अन्धकको 
राज्यपदपर अभिषिक्त कर दिया॥ ४४--४६ ॥ 

इस प्रकार महात्मा विष्णु पातालतलसे पृथ्वीका 
उद्धारकर अपनी दाढ़ोंके अग्रभागसे पृथ्वीको पुनः अपने 


स्थानपर प्रतिष्ठितकर परम प्रसन्‍न हो गये और पूर्वकी 
भाँति उसकी रक्षा करने लगे। प्रसन्‍न हुए समस्त देवता, 
मुनि तथा ब्रह्माजीने उनकी स्तुति की। उसके बाद उग्र 
शरीरवाले तथा उत्तम कार्य करनेवाले वराहरूपधारी 
विष्णु अपने लोकको चले गये॥ ४७-४८ ॥ 

इस प्रकार वराहरूप विष्णुदेवके द्वारा दैत्यराज 
हिरण्याक्षेके मारे जानेसे सभी देवता, मुनि तथा अन्य 
सभी जीव सुखी हो गये॥ ४९॥ 


॥इस प्रकार श्रीजशिवमहापुराणके अन्तर्गत द्वितीय रुद्रसंहिताके पंचम युद्धखण्डमें हिरण्याक्षवधवर्णन 
नामक बयालीसवाँ अध्याय पूर्ण हुआ॥ ४२ ॥ 


जपप7*#-७“ऑकंत-क-च-पपफपफप7 


तैंतालीसवाँ अध्याय 
हिरण्यकशिपुकी तपस्या, ब्रह्मासे वरदान पाकर उसका अत्याचार, भगवान्‌ नृसिंहद्वारा 
उसका वध और प्रह्मादको राज्यप्राप्ति 


व्यासजी बोले--हे सर्वज्ञ! हे सनत्कुमार! 
देवताओंसे द्रोह करनेवाले उस हिरण्याक्षके मार दिये 
जानेपर उसके ज्येष्ठ भ्राता महान्‌ असुर [हिरण्यकशिपु ] - 
ने क्‍या किया ? हे मुनीश्वर ! मुझे इस वृत्तान्तको सुननेके 
लिये महान्‌ कौतूहल हो रहा है। हे ब्रह्मपुत्र ! कृपा करके 
मुझे उसे सुनाइये, आपको नमस्कार है॥ १-२॥ 

ब्रह्मजी बोले--व्यासजीके वचनको सुनकर 
सनत्कुमार शिवके चरणकमलोंका स्मरण करके कहने 
लगे--॥ ३॥ 

सनत्कुमार बोले--हे व्यास! वराहरूप धारण 
करनेवाले [भगवान्‌] विष्णुके द्वारा भाई हिरण्याक्षका 
वध कर दिये जानेपर हिरण्यकशिपु क्रोध एवं शोकसे 
सनन्‍्तप्त हो उठा। इसके बाद विष्णुसे वैरमें रुचि 
रखनेवाले उस हिरण्यकशिपुने प्रजाओंको कष्ट देनेके 
लिये निर्दयी वीर असुरोंको आज्ञा दी॥ ४-५॥ 

तब वे निर्दयी असुर अपने स्वामीकी आज्ञा 
प्राप्तकर देवताओं तथा प्रजाओंको कष्ट देने लगे॥ ६॥ 

इस प्रकार जब दुष्ट बुद्धिवाले उन असुरोंने 
लोकका उत्पीड़न प्रारम्भ किया, तब देवतालोग स्वर्ग 
छोड़कर अलक्षित होकर पृथ्वीपर घूमने लगे॥७॥ 

हिरण्यकशिपुने भी भाईके मर जानेसे दुःखित 


होकर उसे तिलांजलि आदि प्रदानकर उसकी स्त्री 
आदिको सान्त्वना प्रदान की॥ ८॥ 

इसके बाद वह दैत्ययाज अपनेको अजर, अमर, अजेय 
और प्रतिद्वन्द्ी-हित जानकर एकच्छत्र राज्य करने लगा॥ ९॥ 

वह मन्दराचलकी गुफामें पैरके अँगूठेमात्रको पृथ्वीपर 
टेककर दोनों भुजाओंको ऊपर उठाकर आकाशकी ओर 
देखते हुए अत्यन्त कठोर तप करने लगा॥ १०॥ 

इस प्रकार जब वह असुर तप कर रहा था, तब 
सभी बलवान देवताओंने समस्त दैत्योंको जीतकर अपना- 
अपना पद पुनः प्राप्त कर लिया॥ ११॥ 

[तपस्या करते हुए] उस हिरण्यकशिपुके सिरसे 
धूमसहित तपोमय अग्नि प्रकट हुई। वह तिरछे, ऊपर, 
नीचे तथा चारों ओरसे फैलकर सभी लोकोंको तपाने 
लगी। उससे तप्त होकर देवगण स्वर्गलोक छोड़कर 
ब्रह्मलोक चले गये। उसकी तपस्यासे विकृत मुखवाले 
उन देवताओंने ब्रह्माजीसे सारा वृत्तान्त कहा॥ १२-१३ ॥ 

हे व्यास ! उन देवताओंके द्वारा इस प्रकार कहे जानेपर 
स्वयम्भू ब्रह्माजी भृगु, दक्ष आदिको अपने साथ लेकर उस 
दैत्येन्द्रके आश्रमपर गये । उसके बाद अपनी तपस्यासे सारे 
लोकोंको सन्तप्तकर उस दैत्यराजने वर देनेके लिये आये 
हुए ब्रह्माजीको देखा। पितामह ब्रह्माने भी उससे कहा-- 


रुद्रसंहिता-युद्धखं० -अ० ४३ ] 


* हिरण्यकशिपुकी तपस्या * 


७५७१ 


वर माँग लो। तब विधाताका मधुर वचन सुनकर वह 
बुद्धिमान यह वचन कहने लगा-- ॥ १४-१५ ॥ 

हिरण्यकशिपु बोला--हे भगवन्‌! हे प्रजेश ! हे 
पितामह ! हे देव! शस्त्र, अस्त्र, पाश, वज्र, सूखे वृक्ष, 
पहाड़, जल, अग्नि तथा शत्रुओंके प्रहारसे और देव, 
देत्य, मुनि, सिद्ध तथा आपके द्वारा रचित सृष्टिके किसी 
भी जीवसे मुझे मृत्युका भय न हो, हे प्रजेश! अधिक 
क्या कहूँ, स्वर्गमें, पृथ्वीपर, रात एवं दिनमें, ऊपर-नीचे 
कहीं भी मेरी मृत्यु न हो॥ १६-१७॥ 

सनत्कुमार बोले--उस दैत्यके इस प्रकारके 
वचनको सुनकर मनमें विष्णुको प्रणाम करके दयासे युक्त 
होकर ब्रह्माजी उससे बोले-हे दैत्येन्द्र! मैं [तुमपर ] 
प्रसन्‍न हूँ, तुम सब कुछ प्राप्त करो॥ १८ ॥ 

[हे दैत्येन्द्र!] अब तुम तपस्या करना छोड़ो; 
क्योंकि तुम्हारा मनोरथ परिपूर्ण हो गया। उठो, छियानबे 
हजार वर्षतक दानवोंका राज्य करो। यह वाणी सुनकर 
वह हर्षित हो गया। उसके अनन्तर ब्रह्माजीके द्वारा 
अभिषिक्त वह दैत्य प्रमत्त होकर सभी धर्मोको नष्ट 
करके और देवताओंको भी युद्धमें जीतकर तीनों लोकोंको 
नष्ट करनेका विचार करने लगा॥ १९-२०॥ 

तब उस दैत्यराजसे पीड़ित हुए इन्द्रादि सभी देवता 
भयसे व्याकुल हो पितामहकी आज्ञा प्राप्त करके 
क्षीरसागरमें गये, जहाँ विष्णु शयन करते हैं॥ २१॥ 

उन्होंने विष्णुको अपने लिये सुखदायक जानकर 
अनेक प्रकारके वचनोंसे उनकी स्तुति करके प्रसन्न हुए 
विष्णुसे अपना सारा दुःख निवेदित किया॥ २२॥ 

तब प्रसन्न विष्णुने उनका समस्त दुःख सुनकर 
उन्हें अनेक वरदान दिये और शय्यासे उठकर अग्निके 
समान तेजस्वी उन्होंने अपने अनुरूप नाना प्रकारकी 
वाणियोंसे आश्वासन देते हुए कहा कि हे देवताओ! 
आपलोग प्रसन्‍न होकर अपने-अपने स्थानको जायाँ; मैं 
उस दैत्यका वध अवश्य करूँगा॥ २३-२४॥ 

हे मुनीश ! विष्णुका वचन सुनकर इन्द्र आदि सभी 
देवता अत्यन्त प्रसन्‍न हो गये और हिरण्याक्षके भाईको 
मरा हुआ मानकर अपने-अपने लोकको चले गये ॥ २५ ॥ 

तदनन्तर महाजटायुक्त, विकराल, तीखे दाँतस्‍्वरूप 


आयुधवाले, तीक्ष्ण नखोंवाले, सुन्दर नासिकावाले, पूर्णतः: 
खुले हुए मुखवाले, करोड़ों सूर्यके समान जाज्वल्यमान, 
अत्यन्त भयंकर, अधिक कया कहें प्रलयकालीन अग्निके 
समान प्रभाववाले वे महात्मा विष्णु जगन्मय नृसिंहका 
रूप धारण करके सूर्यके अस्त होते समय असुरोंकी 
नगरीमें गये॥ २६-२७॥ 

अद्भुत पराक्रमवाले नृसिंह प्रबल दैत्योंके साथ युद्ध 
करते हुए उन्हें मारकर शेष दैत्योंको पकड़कर घुमाने 
लगे और उन्होंने उन असुरोंको पटककर मार डाला॥ २८॥ 

दैत्योंने उन अतुल प्रभाववाले नृसिंहको देखा और 
उन्होंने पुनः युद्ध करना प्रारम्भ किया। हिरण्यकशिपुके 
प्रह्माद नामक पुत्रने नृसिंहको देखकर राजासे कहा--यह 
मृगेन्द्र जगन्मय विष्णु तो नहीं हैं 2॥ २९॥ 

प्रह्दाद बोले--ये भगवान्‌ अनन्त नृसिंहका रूप 
धारणकर आपके नगरमें प्रविष्ट हुए हैं, अत: आप युद्ध 
छोड़कर उनकी शरणमें जाइये, मैं इस सिंहकी विकराल 
मूर्तिकों देख रहा हूँ॥ ३०॥ 

[हे दैत्येन्द्र | इनसे बढ़कर इस जगतूमें और कोई 
योद्धा नहीं है, अतः इनकी प्रार्थनाकर आप राज्य करें। 
तब अपने पुत्रकी बात सुनकर दुरात्मा उससे बोला-हे 
पुत्र! क्या तुम डर गये हो 2॥ ३१॥ 

पुत्रसे इस प्रकार कहकर दैत्योंके स्वामी उस राजाने 
महावीर श्रेष्ठ दैत्योंको आज्ञा दी कि हे वीरो! इस विकृत 
भूकुटी तथा नेत्रवाले नृसिंहको पकड़ लो॥ ३२॥ 

तब उसकी आज्ञासे पकड़नेकी इच्छावाले दैत्यश्रेष्ठ 
उस सिंहकी ओर जाने लगे, किंतु वे क्षणभरमें इस प्रकार दग्ध 
हो गये, जैसे रूपकी अभिलाषावाले पतिंगे अग्निके समीप 
जाते ही जल जाते हैं। उन दैत्योंके दग्ध हो जानेपर वह 
दैत्यगाज स्वयं सभी अस्त्र, शस्त्र, शक्ति, पाश, अंकुश, अग्नि 
आदिके द्वारा नृसिंहसे संग्राम करने लगा॥ ३३-३४ ॥ 

हे व्यास! इस प्रकार शस्त्र धारणकर गर्जनाकर 
क्रोधपूर्वक परस्पर युद्ध करते हुए उन दोनों महावीरोंका 
ब्रह्मके एक दिनके बराबर समय व्यतीत हो गया॥ ३५॥ 

उसके बाद अनेक भुजाओंको धारणकर चारों 
ओरसे युद्ध करते हुए उन नृसिंहको देखकर वह दैत्य 
पुन: उनसे सहसा भिड़ गया॥ ३६॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रक्क््रराफफ फ्् फक््र फाक््रफफक्रफ्शक कऋ्रफ्रअक्क्फ््रफकफक्फक्रफाफ्क्रफ्भकाफक्रक्रआफा्क्र क्रम फ्फ्ाफ्रफ्रकोा_क क्रक्रफक्ररफफ्रफ्कफ्रफ्फा्क क्र फ्रक्रफ्रफ 


तब वह महादैत्य नाना प्रकारके शस्त्रास्त्रोंसे 
अत्यन्त दुःसह संग्राम करके उन शस्त्रास्त्रोंके क्षीण हो 
जानेपर शूल लेकर नृसिंहपर झपट पड़ा॥ ३७॥ 

इसके बाद नृसिंहने पर्वतके समान अपनी अनेक 
कठोर भुजाओंसे उसे पकड़ लिया और भुजाओंके मध्य 
दोनों जानुओंपर उस दानवको रखकर मर्मभेदी नखांकुरोंसे 
उसके हत्कमलको फाड़कर उसे लहूलुहान करके उसके 
सभी अंगोंको चूर्ण कर डाला। प्राणोंसे रहित हो जानेपर 
वह उस समय काष्ठके समान हो गया॥ ३८-३९ ॥ 

उस देवशत्रुके मारे जानेपर अद्भुत पराक्रमवाले 
विष्णु प्रसन्‍न होकर प्रणाम किये हुए प्रह्मदको बुलाकर 


उसे राज्यपर अभिषिक्त करनेके अनन्तर अन्तर्धान हो 
गये। हे विप्र! तब अत्यन्त हर्षित पितामहादि समस्त 
देवता अपना कार्य पूर्ण कर चुके स्तुत्य भगवान्‌ विष्णुको 
एवं उस दिशाकी ओर प्रणामकर अपने-अपने धामको 
चले गये। [हे व्यास !] मैंने प्रसंगवश रुद्रसे अन्धकका 
जन्म, वराहसे हिरण्याक्षकी मृत्यु, नृसिंहसे उसके भाई 
हिरण्यकशिपुका वध एवं प्रह्नमादकी राज्यप्राप्ति--इन 
सबका वर्णन किया॥ ४०--४२॥ 

हे द्विजवर्य। अब आप शिवजीसे प्राप्त अन्धकके 
पराक्रम, शिवसे उसके युद्ध तथा बादमें उसकी शिवजीसे 
गणाधिपत्यकी प्राप्तिको मुझसे सुनिये॥ ४३॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें गणाधिपत्यप्राप्ति-अन्थकजन्म- 
हिरण्यनेत्र-हिरण्यकरशजिपुवधवर्णन नामक तैंतालीसवाँ अध्याय पूर्ण हुआ॥ ४३ ॥ 


जपाय-7#-#-“फेककत-पफप7 


चौवालीसवाँ अध्याय 
अन्धकासुरकी तपस्या, ब्रह्माद्वारा उसे अनेक वरोंकी प्राप्ति, त्रिलोकीको जीतकर 
उसका स्वेच्छाचारमें प्रवृत्त होना, मन्त्रियोंद्वारा पार्वतीके सौन्दर्यको सुनकर 
मुग्ध हो शिवके पास सन्देश भेजना और शिवका उत्तर सुनकर 
क्रुद्ध हो युद्धके लिये उद्योग करना 


सनत्कुमार बोले--किसी समय जब हिरण्याक्षपुत्र 
अन्धक भाइयोंके साथ खेल रहा था, तब क्रीड़ामें आसक्त 
तथा मदान्ध उसके भाइयोंने [उपहास करते हुए] उससे 
कहा--हे अन्धक! तुम्हें राज्यसे क्या प्रयोजन ?2॥ १॥ 

[तुम्हारा पिता] हिरण्याक्ष निश्चय ही बड़ा मूर्ख 
था, जिसने घोर तपस्याके द्वारा शिवजीको प्रसन्‍नकर 
तुम्हारे-जैसा कलहप्रिय, अन्धा, विकृत एवं कुरूप पुत्र 
प्राप्त किया। तुम निश्चय ही राज्यके भागी नहीं हो। 
क्या दूसरेसे उत्पन्न हुआ व्यक्ति राज्यका अधिकारी बन 
सकता है? तुम्हीं विचार करो, उसके अधिकारी तो 
सचमुच हमलोग ही हैं॥ २-३॥ 

सनत्कुमार बोले--उनके उन वचनोंको वह 
बुद्धिसे स्वयं विचार करके दीन हो गया और उन्हें नाना 
प्रकारके वचनोंसे सान्त्वना देकर रातमें ही अकेले निर्जन 
वनको चला गया। वहाँ निराहार रहकर वह एक पैरपर 
खड़ा हो दोनों भुजाओंको उठाकर दस हजार वर्षपर्यन्त 


घोर तप एवं मन्त्रका जप करने लगा, जो देवता एवं 
राक्षसोंसे भी सम्भव नहीं था। वह अग्नि जलाकर तीक्ष्ण 
शस्त्रसे अपने शरीरसे मांस काटकर वर्षपर्यन्त प्रतिदिन 
मन्त्रपूर्वक रक्तयुक्त मांसका होम करने लगा॥ ४--६॥ 

जब उसके शरीरमें मांस नहीं रह गया, केवल 
स्नायु एवं अस्थिमात्र शेष रह गया, समस्त रक्त नष्ट हो 
गया, तब उसने अपने शरीरको ही अग्निमें डाल देनेका 
विचार किया। उसके अनन्तर सभी देवता अत्यन्त 
विस्मित एवं भयभीत होकर उसकी ओर देखने लगे, तब 
उन देवताओंने ब्रह्माजीको नमस्कारकर अनेक स्तुतियोंसे 
शीघ्र ही उन्हें प्रसन्‍न किया। ब्रह्माने उसे तपस्यासे विरत 
करके कहा--हे दानव! आज तुम वर माँगो, समस्त 
लोकमें जो दुर्लभ है एवं जिसकी प्राप्तिके लिये तुम 
इच्छुक हो, उस वरको मुझसे प्राप्त कर लो॥ ७--९॥ 

ब्रह्मके इस वचनको सुनकर दीन एवं विनम्र होकर 
उस दैत्यने कहा-हे ब्रह्मन! प्रह्ाद आदि मेरे जिन निष्ठर 


रुद्रसंहिता-युद्धखं ० -अ० ४४ ] 


# अन्धकासुरकी तपस्या «* 

भाइयोंने मेरा राज्य छीन लिया है, वे मेरे सेवक हों ॥ १० ॥ 

मुझ अन्धेको दिव्य नेत्रकी प्राप्ति हो जाय एवं 
इन्द्रादि देवता मुझे कर प्रदान करें। मेरी मृत्यु देव, दैत्य, 
गन्धर्व, यक्ष, सर्प, राक्षस, मनुष्य, दैत्योंके शत्रु श्रीनारायण, 
आदि किसी प्राणी तथा सर्वमय शंकरसे भी न हो। उसके 
उस कठिन वचनको सुनकर ब्रह्माजी शंकित हो उससे 
कहने लगे--॥ ११-१२॥ 

ब्रह्माजी बोले--हे दैत्येन्द्र! यह सब पूर्ण होगा, 
किंतु अपनी मृत्युका कोई कारण अवश्य वरण करो; 
क्योंकि न तो ऐसा हुआ है और न होगा, जो कालके 
मुखमें प्रविष्ट न हुआ हो॥ १३॥ 

अत: आप-जैसे सत्पुरुष अत्यन्त दीर्घ जीवनकी 
इच्छाका त्याग कर दें। ब्रह्मके इस अनुनयपूर्ण वचनको 
सुनकर वह दैत्य पुनः कहने लगा--॥ १४॥ 

अन्धक बोला-- [हे ब्रह्मदेव!] तीनों कालोंमें 
जितनी भी श्रेष्ठ, मध्यम तथा कनिष्ठ स्त्रियाँ हैं, उन 
सभीमें जो रत्नस्वरूप सर्वश्रेष्ठ हो, वही मेरी माताके 
समान हो। हे भगवन्‌! हे स्वयम्भू! जो मनुष्यलोकके 
लिये दुर्लभ तथा मन, वाणी और शरीरसे सर्वथा अगम्य 
हो, जब में दैत्येन्द्रभावसे उसकी कामना करूँ, तब मेरा 
नाश हो जाय॥ १५-१६॥ 

उसका वचन सुनकर ब्रह्माजीने आश्चर्यचकित हो 
शिवके चरणकमलोंका स्मरण किया और शम्भुकी 
आज्ञा प्राप्त करके उस अन्धकसे शीघ्र कहा-- ॥ १७॥ 

ब्रह्माजी बोले--हे दैत्य ! तुम जो भी अभिलाषा 
करते हो, तुम्हारी वे सभी कामनाएँ पूर्ण होंगी। हे 
दैत्येन्द्र! अपना अभीष्ट प्राप्त करो और वीरोंके साथ 
सदा युद्ध करो॥ १८॥ 

हे मुनीश्वर! ब्रह्माजीके ऐसे वचन सुनकर स्नायु 
तथा अस्थिमात्रशेष वह हिरण्याक्षपुत्र अन्धक ब्रह्माजीको 
भक्तिपूर्वक प्रणामकर उन प्रभुसे कहने लगा--॥ १९॥ 

अन्धक बोला--हे विभो! मैं इस विकृत शरीरसे 
शत्रुओंकी सेनामें प्रविष्ट होकर किस प्रकार युद्ध कर 
सकता हूँ? अतः अपने पवित्र हाथसे मुझे स्पर्श कीजिये 
और स्नायु तथा अस्थिशेष इस शरीरको शीघ्र ही मांससे 
पुष्ट कर दीजिये॥ २०॥ 


सनत्कुमार बोले--उसका वचन सुनकर वे ब्रह्मा 
उसके शरीरका स्पर्श करके मुनियों तथा सिद्धोंसे पूजित 
होते हुए देवेश्वरोंके साथ अपने धामको चले गये॥ २१॥ 
ब्रह्माके स्पर्शमात्रसे ही वह दैत्यराज सम्पूर्ण शरीरवाला 
तथा बलसम्पन्न हो गया। वह नेत्रयुक्त तथा सुन्दर हो 
गया और प्रसन्‍न होकर अपने नगरमें प्रविष्ट हुआ॥ २२॥ 
तदनन्तर प्रह्मद आदि सभी देैत्येन्र उसे वर 
प्राप्कर आया हुआ समझकर सम्पूर्ण राज्य उसके लिये 
छोड़कर उसके अधीन होकर उसके सेवक हो गये ॥ २३ ॥ 
तदनन्तर अन्धकने अपने भ्ृृत्यों एवं सेनाओंके साथ 
विजयकी इच्छासे स्वर्गकी ओर प्रस्थान किया और वहाँ 
युद्धमें समस्त देवताओंको जीतकर वज्को धारण करनेवाले 
इन्द्रको भी करदाता बना दिया। उसने नागों, पक्षियों, बड़े- 
बड़े राक्षसों, गन्धर्वों, यक्षों, मनुष्यों, पर्वतों, वृक्षों एवं सिंहादि 
समस्त पशुओंको भी युद्धमें जीत लिया॥ २४-२५ ॥ 
उसने इस चराचर त्रैलोक्यपर अधिकार करके उसे 
अपने वशमें कर लिया | इसके बाद अपने अनुकूल सुन्दर 
हजारों स्त्रियोंक साथ विहार करता हुआ पाताल, पृथ्वीलोक 
तथा स्वर्गमें जितनी रूपवती स्त्रियाँ थीं, उनके साथ पर्वतों 
तथा मनोहर नदीतटोंपर वह रमण करने लगा ॥ २६-२७ ॥ 
उनके मध्यमें क्रीड़ा करता हुआ वह दैत्येन्र काम- 
प्रवृत्तिक लिये स्त्रियोंके पीनेसे बचे हुए दिव्य एवं मानुष 
पेयोंको प्रसन्‍नताके साथ पीता था॥ २८॥ 
वह नाना प्रकारके दिव्य रस, फल, सुगन्धित पुष्प 
प्राप्त करके मय [दानव ]-द्वारा निर्मित उत्तम गृहों तथा 
यानों एवं सुन्दर वाहनोंका सेवन करता था॥ २९॥ 
अद्भुत दर्शनवाले पुष्प, अर्घ्य, धूप, मिष्टान्न, 
अंगराग आदिसे युक्त हो क्रीड़ा करते हुए उस अन्धक 
देत्यके उत्तम दस हजार वर्ष बीत गये॥ ३०॥ 
इस प्रकार भोग करते हुए उसे परलोकमें अपने कल्याण 
करनेवाले पुण्यका ज्ञान न रहा और वह मूर्ख दैत्यराज 
मदान्धबुद्धि होकर दुष्टोंके साथ निवास करने लगा ॥ ३१॥ 
इसके बाद वह महात्मा प्रमत्त होकर कुतर्कयुक्त 
बातचीतसे अपने प्रधान पुत्रोंको तिरस्कृतकर सभी वैदिक 
धर्मोका विनाश करता हुआ दैत्योंके साथ विचरण करने 
लगा॥ ३२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


धनके अहंकारसे मदान्ध वह वेदों, ब्राह्मणों, 
देवताओं तथा गुरुओंका अपमान करने लगा और दैववश 
हतायु हो अपनी आयुको स्वेच्छाचारपूर्वक क्षीण करता 
हुआ रमण करने लगा॥ ३३॥ 

इस प्रकार इस पृथ्वीतलपर करोड़ों वर्ष निवास 
करते हुए वह [अन्धक] किसी समय हर्षित होकर 
अपनी सेनाके साथ मन्दराचलपर गया और वहाँकी 
स्वर्णिम शोभा देखकर मानमत्त हो सैनिकोंके साथ घूमने 
लगा। वह क्रौडाके लिये उस पर्वतपर आकर मोहवश 
वहाँ निवास करनेका विचार करने लगा॥ ३४-३५॥ 

उसने अपने पराक्रमसे प्रसनन्‍नतापूर्वक मनोहर एवं 
दृढ़ नगरका निर्माणकर स्वयं उसके शिखरपर अपने 
निवासहेतु महासुन्दर भवन बनवाया॥ ३६॥ 

उस दैत्येन्द्रके दुर्योधन, वैधस तथा हस्ती नामक 
मन्त्री थे। किसी समय उन तीनों मन्त्रियोंने उस पर्वतशिखरपर 
एक रूपवती सुन्दर स्त्रीकों देखा॥ ३७॥ 

शीघ्रगामी उन सभी दैत्योंने हर्षित होकर उस 
वीरवर दैत्येन्द्र अन्धकके समीप आकर जैसा देखा था, 
बैसा प्रेमपूर्वकत कहा-- ॥ ३८॥ 

मन्त्री बोले--हे दैत्येन्द्र! मन्दराचलकी गुफामें 
ध्यानमें नेत्र बन्द किये हुए, रूपवान्‌ू, चन्द्रको आधी 
कलाको मस्तकपर धारण किये तथा कटियप्रदेशमें व्याप्रचर्म 
लपेटे हुए कोई मुनि दिखायी पड़े हैं॥३९॥ 

उनके सारे शरीरमें भुजंग लिपटे हुए हैं, वे सिरपर 
जटा तथा गलेमें कपालकी माला धारण किये हुए हैं, 
हाथमें त्रिशूल लिये हुए, बाण तथा तरकस धारण किये 
हुए हैं, महान्‌ धनुष धारण किये हुए और अक्षसूत्र पहने 
हुए हैं, वे लकुट, त्रिशूल एवं खड़्ग धारण किये हुए 
हैं, वे जटाजूटसे युक्त, चार भुजाओंवाले, गौर वर्णवाले 
तथा भस्मसे लिप्त हैं, वे महातेजस्वी प्रतीत हो रहे हैं, 
उनका सम्पूर्ण वेष अद्भुत है॥ ४०-४१॥ 

उनसे थोड़ी ही दूरपर एक पुरुष दिखायी पड़ा, वह 
वानरके समान महाभयंकर मुखवाला, विकराल, हाथोंमें 
सम्पूर्ण अस्त्र लिये उनकी रक्षा करता हुआ स्थित है। 
वहींपर शुक्लवर्णका एक श्वेत वृद्ध बैल भी है॥ ४२॥ 

हमलोगोंने बैठे हुए उस तपस्वीके निकट पृथ्वीपर 


रलभूता एक सुन्दर रूपवाली मनोहर युवती भी देखी है। 
वह स्त्री प्रवाल, मुक्तामणि तथा रत्नोंसे निर्मित आभूषणों 
तथा वस्त्रोंकी धारण को हुई है। वह मनोहर मालासे 
सुशोभित है। जिसने उस महासुन्दरीको देख लिया है, 
वास्तवमें वही दृष्टिवाला है, उसे देख लेनेपर अन्यको 
देखनेका कोई प्रयोजन नहीं है। वह दिव्य नारी उन 
महापुण्यवान्‌ महर्षि महेश्वरकी प्रिया भार्या है। हे 
दैत्येन्द्र ! आप सुन्दर रत्नोंके भोक्ता हैं, अत: उसे अपने 
घर लाकर भलीभाँति देखनेमें समर्थ हैं॥४३--४५॥ 

सनत्कुमार बोले--उन मन्त्रियोंकी इस बातको 
सुनकर वह दैत्य कामातुर हो उठा और उसका सारा 
शरीर घूमने लगा। उसने दुर्योधनादि मन्त्रियोंको उन 
मुनिके समीप शीघ्र ही भेजा॥ ४६॥ 

हे मुनीश ! उत्तम राजनीतिमें परम प्रवीण उन श्रेष्ठ 
मन्त्रियोंने महाव्रती एवं अप्रमेय उन मुनिके पास जाकर 
प्रणाम करके उस दैत्यकी आज्ञा इस प्रकार कही-- ॥ ४७॥ 

मन्त्री बोले--हिरण्याक्षके पुत्र दैत्याधिराज त्रैलोक्य- 
स्वामी महामना, जिनका नाम अन्धक है; वे ब्रह्माजीकी 
आज्ञासे विहार करते हुए इस मन्दराचलपर विराजमान 
हैं ॥ ४८ ॥ 

हे तपस्विन्‌! हम उनके अंगरक्षक तथा मन्त्री हैं, 
उनके द्वारा भेजे गये हमलोग आपके समीप आये हैं और 
उन्होंने जो सन्देश दिया है, उसे ध्यान देकर आप 
सुनें॥ ४९॥ 

हे बुद्धिमान्‌ मुनिवर! आप किसके पुत्र हैं और 
किस कारण यहाँ सुखपूर्वक बैठे हुए हैं, ऐसी महासुन्दरी 
यह तरुणी किसकी भार्या है ? हे मुनीन्द्र ! आप इसे शीकघ्र 
ही दैत्ययाजको समर्पित कर दें॥५०॥ 

कहाँ तो भस्मसे लिप्त, कपालमालायुक्त, महाकुरूप 
तुम्हाशगा यह शरीर और कहाँ तरकस-धनुष-बाण, 
खडग, भुशुण्डी, त्रिशुल, बाण एवं तोमर आदि दिव्यास्त्र। 
कहाँ जटाके अग्रभागमें परम पवित्र गंगा तथा सिरपर 
मनोहर चन्द्रमा और कहाँ दुर्गन्‍्धयुक्त अस्थिखण्ड। कहाँ 
विषवमन करनेवाले दीर्घमुख सर्प और कहाँ सुपुष्ट 
स्तनवाली स्त्रीका संगम ?॥ ५१-५२॥ 

बूढ़े बैलकी सवारी करना प्रशस्त नहीं है, क्षमावान्‌ 


रुद्रसंहिता-युद्धखं ० -अ० ४४ ] 


# अन्धकासुरकी तपस्या «* 

तपस्वीका ऐसा व्यवहार नहीं देखा जाता और सन्ध्या- 
वन्दन आदि ही तपस्वियोंका धर्म है, लोकविरुद्ध भोजन 
उनके लिये निषिद्ध है॥ ५३॥ 

अरे मूर्ख! तुम इस स्त्रीको शान्तिपूर्वक मुझे 
समर्पित करो, स्त्रीके साथ तपस्या क्‍यों कर रहे हो ? यह 
तुम्होरे लिये अनुचित है और तुम्हारे अनुकूल नहीं है; 
क्योंकि मैं तीनों लोकोंका रत्नपति हूँ। अतः तुम्हें आज्ञा 
देता हूँ कि पहले शस्त्रोंका त्याग करो, इसके बाद शुद्ध 
तप करो। मेरी अलंघनीय आज्ञाका उल्लंघन करनेपर 
तुम्हें अपने शरीरको छोड़ना पड़ेगा॥ ५४-५५ ॥ 

तब लौकिक भावका आश्रयकर जगत्प्रधान शिवजीने 
उस दूतके सम्पूर्ण वचनको सुनकर अन्धकको दुष्टबुद्धि 
जानकर हँसते हुए उससे कहा-- ॥ ५६॥ 

शिवजी बोले--हे दैत्यनाथ ! यदि मैं रुद्र हूँ, तो 
तुम्हारा मुझसे कया तात्पर्य है, तुम इस प्रकार मिथ्या क्‍यों 
बोलते हो ? तुम्हें ऐसा कहना उचित नहीं, तुम मेरे प्रभावको 
सुनो ॥ ५७॥ 

मुझे अपने माता-पिताका स्मरण नहीं, इस गुफामें 
महामूर्ख तथा विकृत रूपवाला मैं अन्योंके लिये दुर्लभ इस 
घोर पाशुपतब्रतका आचरण करता हूँ॥ ५८ ॥ 

मेरे विषयमें ऐसी प्रसिद्धि है कि मूलरहित तथा 
दुस्त्यज यह सारा जगतू मुझसे ही उत्पन्न हुआ है और 
सुन्दर रूपवाली, सब कुछ सहनेवाली तथा मुझ 
सर्वव्यापककी सिद्धिरूपा यह तरुणी मेरी भार्या है॥ ५९ ॥ 

हे राक्षस! इस समय तुम्हें जो-जो अच्छा लगे, 
उसे तुम ग्रहण करो। उनके सामने ऐसा कहकर 
तपस्वीवेशधारी सदाशिवने मौन धारण कर लिया॥ ६०॥ 

सनत्कुमार बोले--यह गम्भीर वचन सुनकर उन 
दानवोंने उन्हें सिर झुकाकर प्रणाम किया, तदनन्तर त्रैलोक्य- 
विनाशके लिये प्रतिज्ञा करनेवाले हिरण्याक्षपुत्र अन्धक 
दैत्यके पास गये । उन सभी पराक्रमी दैत्योंने उस मदोन्मत्त 
दैत्यपतिको प्रणामकर जयशब्दका उच्चारण करते हुए हँसकर 
शिवजीने जो बात कही थी, उसे सुनाया ॥ ६१-६२॥ 

मन्त्री | अन्धकासुरसे ]बोले--[ हे राजन्‌! तपस्वी 


शिवने आपके विषयमें कहा है कि] निशाचर, अस्थिर 
वीरता-धीरतावाला, सामर्थ्यरहित, क्रूरकर्मा, कृतघ्न, कृपण 
तथा सर्वदा पाप करनेवाला वह दानव कया सूर्यपुत्र 
यमराजसे नहीं डरता [जो मुझसे युद्धकी इच्छा कर रहा 
है ?] सभी दैत्योंके स्वामी हे राजन्‌! अपनी बुद्धिसे 
त्रैलेक्यको तृणबत्‌ समझनेवाले महान्‌ तेजस्वी, तपोनिष्ठ 
तथा परमवीर उस मुनिने हँसते हुए आपके विषयमें पुनः 
कहा है--कहाँ तो वृद्धावस्थाके कारण जर्जर अंगोंवाला 
मैं और कहाँ ये [तुम्हारे] दारुण शस्त्र और मृत्युको भी 
आतंकित करनेवाला युद्ध! कहाँ वह वानरके जैसा 
मुखवाला मेरा गण वीरक और कहाँ [परम समर्थ ] वह 
राक्षस ! कहाँ तो [ राक्षसका दुर्धर्ष] वह स्वरूप और कहाँ 
मन्दभाग्य मैं! कहाँ तुम्हारा [ अतुलनीय] सैन्यबल और 
कहाँ [ मेरे आश्रयभूत] ये वृक्ष-लता आदि! इसपर भी 
यदि तुम अपनेको सामर्थ्य-सम्पन्न मानते हो तो प्रयत्न 
करो, युद्ध करनेके लिये यहाँ आओ और कुछ [ सामर्थ्य 
प्रदर्शन] करो। [कहाँ तो] मेरे पास तुम-जैसे लोगोंको 
नष्ट कर देनेवाला महाभयंकर अस्त्र और कहाँ कोमल 
कमलके समान तुम्हारा शरीर, अतः विचार करके तुम 
वैसा ही करो, जैसा तुम्हें अच्छा लगता हो ॥ ६३--६७॥ 
हे दैत्यपते! इस प्रकारकके अनेक वचन उस 
तपस्वीने हँसते हुए आपसे कहे हैं। हे राजन्‌! आपके 
लिये उसके साथ युद्ध करना उचित नहीं है॥ ६८॥ 
यदि आप हमलोगोंके द्वारा कहे गये अनुचित 
तथ्यहीन अनेक कथनोंसे तथा तपमें निरत उस तपस्वीके 
द्वारा कहे वचनोंसे समझ जाते हैं, तब तो ठीक है, 
अन्यथा मुनिके इस वचनको आप बादमें याद करेंगे॥ ६९॥ 
सनत्कुमार बोले--इसके बाद उनका सत्य, हितकर, 
कुटिल तथा तीक्ष्ण वचन सुनकर वह मन्दबुद्धि क्रोधसे 
उसी प्रकार आगबबूला हो गया, जिस प्रकार घी 
डालनेसे आग प्रज्वलित हो जाती है॥ ७०॥ 
तदनन्तर प्रतिकूल भाग्यवाला, वरदानसे प्रमत्त तथा 
कामबाणसे ब्ँधा हुआ वह दैत्य खड़्ग लेकर पवनके 
समान वेगसे वहाँ जानेको उद्यत हो गया॥ ७१॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें अन्धकगाणपत्यपदलाभथोपाख्यानमें 
दूतसंवादवर्णन नामक चौवालीसवाँ अध्याय पूर्ण हुआ॥ ४४ ॥ 


जाय ब कब िलक करन फ 


५७६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पैंतालीसवाँ अध्याय 
अन्धकासुरका शिवकी सेनाके साथ युद्ध 


सनत्कुमार बोले--[ हे व्यास !] तदनन्तर मदिरा 
पानकर नेत्रोंको घुमाता हुआ मदमत्त गजके समान 
गतिवाला तथा श्रेष्ठ वीरोंके साथ चलनेवाला वह 
प्रचण्ड वीर बहुत-सी सेनासे युक्त हो वहाँ गया॥ १॥ 

कामके बाणसे ब्ँधे हुए उस दैत्यने वीरकके द्वारा 
अवरुद्ध मार्गााली उस गुफाको उसी प्रकार देखा, जैसे 
तैलपूर्ण जलते हुए दीपकको प्रेमपूर्वक देखकर उसे 
प्राप्तकर पतंग विनष्ट हो जाता है॥ २॥ 

उसी प्रकार बार-बार देखकर वीरकके द्वारा पीड़ित 
किये जानेपर भी वह मूर्ख महादैत्यपति अन्धक कामाग्निसे 
दग्ध शरीरवाला हो गया | वीरकने पाषाण, वृक्ष, वज्र, जल, 
अग्नि, सर्प एवं अस्त्र-शस्त्रोंसे उसे पीड़ा पहुँचायी और 
पुनः पीड़ित करके पूछा कि तुम कौन हो और कहाँसे आये 
हो ? उसका वचन सुनकर अन्धकने अपना अभिप्राय प्रकट 
किया और उस वीरकके साथ युद्ध करने लगा। आश्चर्य 
है कि उस अप्रमेय महावीर वीरकने अन्धकको एक मुहूर्तमें 
युद्धमें जीत लिया। महान्‌ खड्गके चूर-चूर हो जानेपर 
दुखी तथा विस्मयरहित वह अन्धक युद्धभूमि छोड़कर 
भूख-प्याससे व्याकुल हो भाग खड़ा हुआ॥ ३--६॥ 

तत्पश्चात्‌ प्रह्माद आदि प्रधान दैत्य उसके साथ युद्ध 
करने लगे, किंतु अत्यन्त भयंकर वे दैत्य अनेक शस्त्रास्त्रोंसे 
लड़ते हुए पराजित होनेके कारण लज्जित हो गये॥ ७॥ 

तब विरोचन, बलि, हजारों भुजाओंवाला बाण, भजि, 
कुजम्भ, शम्बर एवं वृत्र आदि पराक्रमी दैत्य युद्ध करने 
लगे। चारों ओरसे घेरकर युद्ध करते हुए उन दैत्योंको 
शिवके गण वीरकने पराजित कर दिया उनके दो टुकड़े 
कर दिये | बहुतसे दानवोंके मर जानेपर और कुछके शेष 
रहनेपर सिद्धसंघोंने जय-जयकार किया ॥ ८-९ ॥ 

मेदा, मांस, पीवसे महाभयंकर उस युद्धके बीच 
गीदड़ आनन्दसे नाचने लगे एवं रुधिरके भयंकर कीचडमें 
[विचरण करते हुए] मांसाहारी जन्तुओंसे सारी रणभूमि 
भयंकर दिखायी पड़ने लगी । उस समय वीरबद्दारा दैत्योंके 
विनष्ट हो जानेपर भगवान्‌ सदाशिवने दाक्षायणीको सान्त्वना 


देकर कहा- हे प्रिये ! मैंने पूर्वमें जिस कठिन महापाशुपत 
ब्रतको किया था, उसे करने जा रहा हूँ॥ १०-११॥ 

शिवजी बोले--हे देवि! रात-दिन तुम्हारे साथ 
प्रसंगके कारण मेरी सेनाका क्षय हो गया, मरणधर्मा 
दैत्योंके द्वारा मेरी अमर्त्य सेनाका विनाश हुआ, यह 
किसी पुण्यनाशक ग्रहका ही प्रभाव है॥ १२॥ 

हे सुन्दरि! अब मैं वनमें जाकर परम दिव्य एवं 
अद्भुत वर प्राप्तकर अत्यन्त कठिन ब्रत करूँगा, तुम 
पूर्णएरूपसे भयरहित तथा शोकविहीन रहना ॥ १३॥ 

सनत्कुमार बोले--इतना वचन कहकर अत्यन्त 
तेजस्वी महात्मा शंकर [अपने श्रृंगीका] धीरेसे शब्द 
करके अत्यन्त घोर पुण्यतम वनमें जाकर पाशुपतत्रतका 
अनुष्ठान करने लगे॥ १४॥ 

जिस ब्रतको देवता एवं दानव भी करनेमें समर्थ नहीं 
हैं, उसे उन्होंने हजार वर्षपर्यन्त किया । उस समय पतिब्रता 
तथा शीलगुणसे सम्पन्न पार्वती मन्दर पर्वतपर स्थित हो 
सदाशिवके आगमनकी प्रतीक्षा करती हुई अकेले गुफाके 
अन्दर सदा भयभीत तथा दुखी रहा करती थीं, उस समय 
पुत्र वीरक ही उनकी रक्षा करता था॥ १५-१६॥ 

इसके बाद वरदानसे उन्मत्त तथा कामदेवके बाणोंसे 
धैर्यरहित वह दैत्य बड़ी शीघ्रतासे प्रह्मद आदि दैत्योंके 
साथ उस गुफाके पास आ गया॥ १७॥ 

उसने भोजन, पान एवं निद्राका परित्यागकर कुपित 
हो अपने सैनिकोंको साथ लेकर पाँच-सौ-पाँच रात- 
दिन वीरकके साथ अत्यन्त अद्भुत युद्ध किया। खड़्ग, 
बरछी, भिन्दिपाल, गदा, भुशुण्डी, अर्ध चन्द्रमाके समान, 
वितस्तिमात्र तथा कछुएके समान मुखवाले प्रकाशमान 
बाणों, तीश्ण त्रिशूलों, परशु, तोमर, मुद्गर, खड़्ग, गोले, 
पर्वत, वृक्ष तथा दिव्यास्त्रोंसे उस वीरकने दैत्योंके साथ 
युद्ध किया॥ १८--२०॥ 

देत्योंद्रार चलाये गये उन श्त्रोंसे गुफाके द्वार 
बन्द हो गये, कहीं लेशमात्र भी प्रकाश नहीं रहा, वीरक 
भी शस्त्रोंकी चोटसे आहत होकर गुफाके द्वारपर मूर्च्छित 


रुद्रसंहिता-युद्धखं० -अ० ४५ ] 

होकर गिर पड़ा॥ २१॥ 
सभी दैत्योंसे तथा उनके अस्त्रोंसे मुहूर्तमात्रके लिये 
वीरकको आच्छादित देखकर तथा यह देखकर कि यह 
भयंकर दैत्योंको हटा नहीं पा रहा है, गुफामें स्थित 
देवीने भयपूर्वक सखियोंके साथ ब्रह्मा, विष्णु तथा 
समस्त गणोंकी सेनाका स्मरण किया॥ २२-२३॥ 
उनके स्मरणमात्रसे ही ब्रह्मा, भगवान्‌ विष्णु तथा 
इन्द्र सभी सैनिकोंके साथ स्त्रीरूप धारणकर वहाँ आ गये। 
स्त्री बनकर वे देवता, मुनि, महात्मा, सिद्ध, नाग तथा गुह्मक 
पर्वतराजकी पुत्रीकी गुफाके भीतर प्रविष्ट हुए॥ २४-२५॥ 
उनके स्त्रीरूप धारण करनेका कारण यह था कि 
उत्तम राजाके आसनस्थ होनेपर उसके अन्तःपुरमें पुरुषवेशमें 
जाना निषिद्ध है, इसलिये बे स्त्रीसमूहके रूपमें एकत्रित 
हो गये। वीरकार्य करनेवाली ये अद्भुत रूपवाली स्त्रियाँ 
जब पार्वतीकी गुफामें प्रविष्ट हुईं, तो उन स्त्रियोंको 
देखकर पार्वती अत्यन्त प्रसन्‍न हो गयीं॥ २६-२७॥ 
उस समय सैकड़ों हजारों नितम्बिनी स्त्रियोंके द्वारा 
प्रलयकालीन प्रचण्ड मेघके समान घोषवाली तथा विजय 
देनेवाली हजारों भेरियाँ और शंख बजाये गये॥ २८ ॥ 
अद्भुत तथा प्रचण्ड पराक्रमवाला वीरक भी मूर्च्छा 
त्यागकर शस्त्रको लेकर महारथियोंके आगे खड़ा हो 
गया और उन्हीं शस्त्रोंसे दैत्योंका वध करने लगा॥ २९॥ 
उस समय हाथमें दण्ड लिये हुए ब्राह्मी, क्रोधसे 
युक्त चित्तवाली गौरी, अपने हाथोंमें शंख, गदा, चक्र 
तथा धनुष धारण की हुई नारायणी, हाथमें लांगल, दण्ड 
लिये कांचनके समान वर्णवाली व्योमालका तथा हाथमें 
हजारों धारवाले, प्रचण्ड वेगसे युक्त, उग्र वेगवाले 
वज्रको लिये हुए ऐन्द्री युद्धहेतु निकल पड़ीं॥ ३०-३१॥ 
हजार नेत्रोंवाली, युद्धमें निश्चल रहनेवाली, अत्यन्त 
दुर्जय, सैकड़ों दैत्योंसे कभी पराजित न होनेवाली तथा 
भयंकर मुखवाली वैश्वानरी तथा हाथमें दण्ड लिये हुए 
उग्र याम्या शक्ति भी युद्धमें प्रवृत्त हो गयीं॥ ३२॥ 
हाथमें अत्यन्त तीकषण तलवार तथा घोर धनुष लेकर 
निर्क्रत शक्ति आयीं। वरुणका पाश हाथमें धारणकर 
युद्धकी अभिलाषा करती हुई तोयालिका निकल पड़ीं। 
प्रचण्ड पवनकी महाशक्ति भूखसे व्याकुल हो हाथमें 


अंकुश लेकर एवं कुबेरकी शक्ति हाथमें प्रलयकालकी 
अग्निके समान गदा लेकर युद्धभूमिमें आ पहुँचीं | तीक्ष्ण 
मुखवाली, कुरूपा, नखरूप आयुधवाली, नागके समान 
भयंकर यक्षेश्वरी आदि देवियाँ तथा इसी प्रकारकी अन्य 
सैकड़ों देवियाँ संग्रामभूमिमें निकल पड़ीं॥ ३३--३५॥ 

उसकी अपार सेना देखकर वे देवियाँ विस्मित, भयसे 
व्याकुल, फीके वर्णवाली तथा अत्यन्त कातर हो गयीं। 
उसके बाद ब्रह्माणी आदि सभी देवशक्तियोंने पार्वतीकी 
सम्मतिसे अपने मनको समाहितकर वीरकको अपना सेनापति 
बनाया। इसके बाद वरदानसे शक्तिसम्पन प्रधान दैत्य मनमें 
यह विचारकर अभूतपूर्व युद्ध करने लगे कि आज इन 
नारियोंसे हम मृत्युको प्राप्त होंगे अथवा इनपर विजय 
प्राप्त करेंगे। उस समय संग्रामभूमिमें अद्भुत बुद्धिसम्पन्न 
वीरकको अपना सेनापति बनाकर पार्वतीने सखियोंके साथ 
युद्धमें अद्भुत युद्धऔौशल दिखलाया॥ ३६--३९॥ 

महापराक्रमी हिरण्याक्षपुत्र राजा अन्धकने भी 
महाव्यूहकी रचना की और विष्णुकी सम्भावना करके 
यमकी शक्तिको अवस्थित देखकर [ उनसे लड़नेके लिये ] 
महाभयंकर गिल नामक राक्षसको नियुक्त किया॥ ४० ॥ 

ब्रह्माजीकी सेवा करनेसे उसका मुख अत्यन्त विकराल 
हो गया था, इसीलिये उसे मारनेके लिये भगवान्‌ विष्णु 
आये। उसी समय हजार वर्ष बीत जानेपर प्रलयकालीन 
हजारों सूर्यके समान कान्तिवाले व्याप्नचर्मधारी भगवान्‌ 
शिवजी भी कुपित होकर युद्धभूमिमें आये। तब उन महेश्वरको 
युद्धभूमिमें आया देखकर अत्यन्त प्रसन्न हुई उन स्त्रियोंने 
वीरकको साथ लेकर महायुद्ध किया ॥ ४१-४२॥ 

उस समय सिर झुकाकर सदाशिवको प्रणाम करके 
पतिका पराक्रम प्रदर्शित करती हुई गौरीने प्रसन्‍नतापूर्वक 
घोर युद्ध किया। उसके बाद शंकरजी पार्वतीको हृदयसे 
लगाकर गुफाके भीतर प्रविष्ट हो गये। पार्वतीने उन 
हजारों स्त्रियोंको अनेक प्रकारसे सम्मानितकर विदा किया 
और वीरकको गुफाके द्वारपर रहने दिया॥ ४३-४४॥ 

उसके बाद नीतिमें विचक्षण उस असुरने गौरी एवं 
गिरीशको संग्रामभूमिमें न देखकर शिवजीके पास विघस 
नामक अपना दूत भेजा॥ ४५॥ 

उस संग्राममें देवताओंके प्रहारसे क्षत-विक्षत 

[ श्रीशिवमहापुराण- 


फ्रफफफफ्रफक्क्रफ्रफ््रफफफ््फाफ्फक््रफ््ककफकक्रक्क्फक््क्ररकफ्रफ्रफ्ाकफ्र अक्कफ्रफकभफक्क्रक्रकक्रकफक््र शक्कर फ््रफ्क्रकर्रफ्क शक्क्रफक्रफ् फक्रफ्राफफ्रफमकफक्रफकक््फफ 


शरीरवाले उस दैत्यने शिवजीके पास जाकर उन्हें सिरसे 
प्रणामकर गर्वयुक्त कठोर वचन कहा-- ॥ ४६ ॥ 

दूत बोला--हे शम्भो! अन्धकद्ठारा भेजा गया मैं 
इस गुफामें प्रविष्ट हुआ हूँ। उस अन्धकने आपको 
सन्देश भेजा है कि तुम्हें स्त्रीसे कोई प्रयोजन नहीं है, 
अतः इस रूपवती युवती नारीको शीघ्र त्याग दो ॥ ४७॥ 

प्रायः आप तपस्वीको अन्तःकरणको भूषित करनेवाले 
क्षमा आदि गुणोंका सेवन करना चाहिये। मुनियोंसे विरोध 
नहीं करना चाहिये--ऐसा विचारकर मैं तुमसे विरोध नहीं 
करना चाहता, वस्तुतः तुम तपस्वी मुनि नहीं हो, किंतु 
शत्रु हो। हे धूर्त तापस ! तुम हम दैत्योंके महाविरोधी शत्रु 
हो, अत: शीघ्रतासे मेरे साथ युद्ध करो, मैं आज ही 
तुम्हारा वध करके तुम्हें रसातल पहुँचाता हूँ॥ ४८-४९ ॥ 

सनत्कुमार बोले--दूतके मुखसे ये वचन सुनकर 
सजजनोंके रक्षक, दुष्टोंक मदको नष्ट करनेवाले, कपालमाली, 


महान, त्रिनेत्र शम्भु शोकाग्निसे जलते हुए बड़े क्रोधसे 
उस दूतसे कहने लगे-- ॥ ५०॥ 

शिवजी बोले-- [हे दूत!] तुमने जो बात कही 
है, वह बड़ी कठोर है। अब तुम शीघ्र चले जाओ और 
उससे कहो--यदि तुम बलवान हो तो शीघ्र आकर मेरे 
साथ बलपूर्वक युद्ध करो॥ ५१॥ 

इस पृथ्वीपर जो अशक्त है, उसे मनोहर स्त्री तथा धनसे 
क्या प्रयोजन ? बलसे मत्त दैत्य आ जाय॑ँ; मैंने यह निश्चय 
किया है। अशक्त पुरुष तो शरीरयात्रामें भी असमर्थ हैं, 
अत: उनके लिये जो विहित हो, उसे करें और मुझे भी जो 
करना है, उसे में करूँगा, इसमें सन्देह नहीं है ॥ ५२-५३ ॥ 

सनत्कुमार बोले--शिवजीसे यह वचन सुनकर वह 
विघस भी प्रसन्‍न होकर वहाँसे निकल पड़ा और उसके 
बाद गर्जनापूर्वक हुंकार भरता हुआ दैत्यपतिके पास 
गया॥ ५४॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें युद्धप्रारम्भ- 
दूतरसंवादवर्णन नामक पैंतालीसवाँ अध्याय पूर्ण हुआ॥ ४५ ॥ 


अपयय-- 3-७“ ऑकी-क-४०--प८ 


छियालीसवां अध्याय 
भगवान्‌ शिव एवं अन्धकासुरका युद्ध, अन्धककी मायासे उसके रक्तसे अनेक अन्धकगणोंकी 
उत्पत्ति, शिवकी प्रेरणासे विष्णुका कालीरूप धारणकर दानवोंके रक्तका पान करना, 
शिवद्वारा अन्धकको अपने त्रिशूलमें लटका लेना, अन्धककी स्तुतिसे प्रसन्‍न हो 
शिवद्वारा उसे गाणपत्य पद प्रदान करना 


सनत्कुमार बोले--हे व्यास ! शिवजीका अभिप्राय 
जानकर उस दैत्यराजने गदा लेकर देवगणोंसे सर्वथा 
अभेद्य गिल नामक दैत्यको आगेकर सेनाके सहित शीघ्र 
शिवजीकी गुफाके दरवाजेपर पहुँचकर वज्के समान 
तीखे शस्त्रोंसे प्रहार करना प्रारम्भ कर दिया, कुछ देत्योंने 
वीरकपर और कुछ दैत्योंने पार्वतीपर शस्त्रोंसे प्रहार 
किया। कुछ दैत्योंने गुफाके मनोहर द्वारको तोड़ दिया, 
कुछने द्वारपर लगे पत्र, पुष्प, फल, मूल तथा मनोहर जल 
एवं उद्यानमार्गोंको नष्ट कर दिया। कुछने प्रसन्‍न होकर 
पर्वतके दीप्तिमान्‌ू शिखरोंको तोड़ दिया॥ १--३/२॥ 

तदनन्तर त्रिशूलधारी शिवजीने कुपित होकर अपनी 
सेनाका, दारुण भूतगणोंका तथा सैन्यसहित विष्णु आदि 


देवगणोंका स्मरण किया। शिवजीके स्मरण करते ही 
रथ, गज, घोड़े, बैल, गाय, ऊँट, गधे, पक्षिगण, सिंह, 
व्याप्र, मृग, सूकर, सारस, मीन, मत्स्य, शिशुमार, सर्प, 
सैकड़ों प्रेत-पिशाच, दिव्य विमान, तालाब, नदी, नद, 
पर्वत, वाहन एवं अन्य जीवोंके साथ समस्त देवता 
उपस्थित हो गये और हाथ जोड़कर शिवजीको प्रणामकर 
निर्भय होकर स्थित हो गये। उसके अनन्तर शिवजीने 
वीरकको सेनापति बनाकर थके वाहनवाले उन देवताओं 
एवं युद्धमें निश्चित विजय पानेवाले प्रधान वीरोंको 
भेजा। महेश्वरके द्वारा भेजे गये उन सभी देवगणोंने उस 
गिलसहित दैत्यराजकी सेनाके साथ निरन्तर प्रलयकालके 
समान मर्यादाहीन घनघोर युद्ध किया। तब विघसने युद्ध 

*# भगवान्‌ शिव एवं अन्धकासुरका युद्ध * 

करते हुए उन ब्रह्मा, विष्णु, सूर्य एवं चन्द्रमा आदि 
समस्त देवोंको क्रोधपूर्वक निगल लिया। इस प्रकार 
विघसके द्वारा अपनी समस्त सेनाके निगल लिये जानेपर 
केवल वीरक रह गया॥ ४--११॥ 

तब संग्रामभूमिको छोड़कर उस गुफामें प्रवेश करके 
सिर झुकाकर कामशत्रु शिवजीको प्रणाम करके वक्ताओंमें 
श्रेष्ठ वह वीरक दुखी होकर उनसे सारा वृत्तान्त कहने 
लगा। हे भगवन्‌! विघस दैत्यने आपकी सारी सेना निगल 
ली। वह त्रिलोकगुरु दैत्यविनाशक भगवान्‌ विष्णुको 
निगल गया। उसने सूर्य तथा चन्द्रमाको, वरदायक ब्रह्मा 
तथा इन्द्रको निगल लिया। वह यम, वरुण, पवन एवं 
कुबेर आदिको भी निगल गया॥ १२-१३॥ 

केवल मैं ही अकेला रह गया हूँ, मुझे अब क्या 
करना है। वह अजेय दैत्यपति सेनासहित प्रसन्‍नचित्त है। 
मैं भयभीत होकर वायुके समान वेगवान्‌ होकर आप 
अजेयके पास आया हूँ। भगवान्‌ विष्णुने अपना मुख 
फैलाकर कश्यपपुत्र हिरण्यकशिपुको अपने तीव्र नखोंसे 
विदीर्ण किया था, वे भक्तोंके वशीभूत हो त्रिलोकीके 
कण्टकोंका नाश करनेमें प्रवृत्त रहते हैं॥ १४-१५॥ 

पूर्वकालमें उन्हें वसिष्ठादि लोकरक्षक सप्तर्षियोंने 
शाप दिया था कि तुम दैत्योंके साथ चिरकालपर्यन्त युद्ध 
करते हुए उनके द्वारा निगल लिये जाओगे॥ १६॥ 

इसके बाद जब विष्णुने विनम्र होकर मुनियोंसे 
प्रार्थाा की कि हे मुनिगणो! इस घोर शापसे मेरा 
छुटकारा कैसे होगा? तब क्रुद्ध हुए उन मुनिगणोंने 
कहा--युद्धकालमें जब घोर बाणोंकी वर्षाकर विघस 
नामक दैत्य तुम्हें निगल लेगा, तब तुम अपने घूसोंसे 
उसके मुखपर प्रहारकर निकलोगे॥ १७॥ 

तत्पश्चात्‌ पुण्याश्रम बदरीवन नामक हरिगृहमें जब 
तुम अवतार लोगे, तब शापरहित हो अपने परमात्मा- 
रूपमें अवस्थित हो जाओगे | तभीसे वह गिल नामक दैत्य 
प्रतिदिन भूखा रहकर बड़ी प्रसन्‍नताके साथ युद्धस्थलमें 
घूमता रहता था। जिस प्रकार जगत्‌को प्रकाशित 
करनेवाले सूर्य एवं चन्द्रमासे राहु शत्रुता करता है, उसी 
प्रकार देवताओंके परम शत्रु शुक्राचार्य देवोंके द्वारा मारे 
गये सभी दैत्योंको संजीवनी विद्याके स्तुतिपदोंसे त्रणरहितकर 


जीवित कर देते हैं। आपको तथा मुझे युद्धस्थलमें भले 
ही प्राण त्याग करना पड़े, किंतु अब आप ही इस युद्धमें 
प्रमाण हैं और आप ही इस कार्यको सँभालें॥ १८--२०॥ 
सनत्कुमार बोले--त्रिभुवनपति प्रमथपति सदाशिव 
पुत्र वीरककी बात सुनकर बहुत कुपित हुए और देरतक 
विचार करते रहे, तदनन्तर उन्होंने सूर्यके समान देदीप्यमान 
अपने शरीरसे उत्तम सामवेदका गान किया और बड़ा 
अट्टहास किया, जिससे समस्त अन्धकार दूर हो गया॥ २१॥ 
तब इस लोकमें प्रकाश हो जानेपर वीरक मुनिने रणमें 
विकृत मुखवाले दैत्योंके साथ पुनः महायुद्ध किया ।शिलाद 
मुनिने पत्थरका चूर्ण खाकर जिन नन्दीश्वरको उत्पन्न 
किया था तथा जिल्होंने त्रिपुरको भी पूर्वकालमें जीत लिया 
था, उन नन्दीने घनघोर युद्ध प्रारम्भ कर दिया ॥ २२ ॥ 
ननन्‍्दीको भी उस राक्षसने निगल लिया। ऐसा 
देखकर योद्धाओं एवं मुनियोंमें अग्रगण्य तथा सभी 
विद्याओंके निवास, शम-दम-दघधेर्यादि गुणोंसे युक्त स्वयं 
कपर्दी महारुद्र वृषभपर सवार हो निगले हुए देवगणोंको 
उगलवा देनेवाले दिव्य मन्त्रका जप करते हुए तीक्ष्ण बाण, 
शूल तथा खड्ग लेकर युद्धके लिये उस राक्षसके सम्मुख 
उपस्थित हुए। इतनेमें महावीर वीरक सभीको लेकर उस 
विघस राक्षसके मुखसे निकले । इसी प्रकार विष्णु, ब्रह्मा, 
इन्द्र, चन्द्रमा, सूर्य आदि सभी निकल आये । तब उनकी 
सेना प्रसन्‍न होकर पुनः युद्ध करने लगी॥ २३--२५॥ 
उस सेनाके जीत लेनेपर देवगणोंके द्वारा मारे गये 
समस्त दैत्योंको शुक्राचार्य अपनी संजीवनी विद्याके 
बलसे पुनः जीवित करने लगे। तब गणोंने शुक्राचार्यको 
पशुके समान बाँधकर शिवजीके समीप उपस्थित किया 
और त्रिपुरारि शिवजीने उन दानवगुरुको निगल लिया॥ २६॥ 
इस प्रकार शुक्राचार्यके विनष्ट हो जानेपर देवताओंने 
सारी दैत्यसेनाको जीत लिया, विध्वस्त कर दिया और 
पूर्णएरूपसे कुचल डाला। उस समय दैत्योंके शरीरको 
उत्साहपूर्वक खानेवाले भूतगणोंसे एवं तीक्ष्ण बाण तथा 
शक्ति हाथमें लिये नाचते हुए सिरकटे दैत्योंके धड़ोंसे 
सारी रणभूमि व्याप्त हो गयी। प्रमत्त वेतालों, अत्यन्त दृढ़ 
चोंच एवं पंजेवाले पक्षियों एवं नाना प्रकारके भेड़ियोंने 
मरे हुए राक्षसोंके मांसको अपने मुखमें रखकर आनन्दसे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भक्षण करना प्रारम्भ कर दिया। इस प्रकार हिरण्यकशिपुके 


कर लिया। अनेक भुजाओंसे युक्त तथा कुपित भगवान्‌ विष्णु 


वंशमें उत्पन्न हुआ वह दैत्यराज चिरकालपर्यन्त युद्ध करके | उस युद्धस्थलमें शंकरजीके कानसे प्रकट हुए॥ ३४-३५ ॥ 


विष्णु, महेन्द्र एवं शिवसे जीत लिया गया॥ २७-२८ ॥ 

पराजित होनेपर उस दैत्यकी सारी सेना पातालमें, 
पर्वतोंकी गुफाओंमें एवं समुद्रमें छिप गयी। अपनी सारी 
सेनाके क्षीण हो जानेपर दैत्यश्रेष्ठ अन्धक, जो क्रुद्ध 
होनेपर न केवल देवताओं, अपितु विश्वका नाश करनेमें 
समर्थ था, उसका विष्णुने गदाके भयंकर प्रहारोंसे मद 
चूर-चूर कर दिया॥ २९॥ 

उसने युद्धभूमिका परित्याग नहीं किया; क्योंकि 
उसे ब्रह्माजीका वरदान प्राप्त था। उसके बाद इन्द्रके घोर 
अस्त्रोंसे पीड़ित हुआ वह दैत्य अपने शस्त्रास्त्रसमूहों, 
व॒क्षों, पर्वतों एवं जलके प्रहारोंसे देवताओंको शीकघ्र 
जीतकर जोरसे गर्जना करते हुए प्रमथपति शिवको 
संकेतोंके द्वारा बुलाकर युद्धभूमिमें गिरे हुए अनेक प्रकारके 
शस्त्रोंसे युद्ध करता हुआ स्थित रहा। उन सबके समाप्त 
हो जानेपर वह वृक्षों, सर्पों, वज्रके समान शस्त्रोंद्वारा तथा 
शम्बरकी सैकड़ों माया एवं कपट रचनाद्वारा गिरिजा एवं 
महादेवको पीड़ा पहुँचाने लगा॥ ३०-३१॥ 

शंकरके समान महावीर, देवताओंसे अवध्य, 
महासत्त्वसम्पन्न, मतिमान्‌, सैकड़ों वरदान पानेसे उन्मत्त 
हुए दैत्य अन्धकने शंकरको जीतनेके लिये एक और 
माया की, यद्यपि उसका शरीर देवताओंके शस्त्रास्त्रोंके 
द्वारा जर्जर हो उठा था। उसकी मायाके प्रभावसे, उसके 
गिरे हुए रक्त-बिन्दुओंसे अनेक विकृतबदन अन्धकगण 
रणभूमिमें व्याप्त हो गये। तब प्रलयकालीन अग्निके 
समान शरीर धारण करनेवाले त्रिपुरारि सदाशिवने अपने 
त्रिशूलसे उन दैत्योंका भेदन प्रारम्भ किया॥ ३२-३३ ॥ 

इस प्रकार शिवजीके त्रिशूलके प्रहारके आघातसे मांस 
विदीर्ण हो जानेके कारण प्रवाहित रक्तबिन्दुओंसे अनेक 
अन्धक उत्पन्न होने लगे। तब महाबुद्धिमान्‌ विष्णुने 
शंकरजीको बुलाकर योगद्वारा अत्यन्त विकृत मुखवाला, 
उग्र, अजेय, कराल तथा अत्यन्त शुष्क स्त्रीका रूप धारण 


युद्धभूमिमें उत्पन्न हुई वे देवी अपने युगलचरणोंसे 
पृथ्वीको सुशोभित करने लगीं। सभी देवगण उनकी स्तुति 
करने लगे। उसके बाद शंकरजीकी प्रेरणासे श्लुधासे 
व्याकुल वे देवी मांसकी कीचसे युक्त उस रणभूमिमें 
देत्यपतिके शरीरसे निकले हुए उष्ण रुधिरका पान करने 
लगीं ॥ ३६॥ 

इस प्रकार रक्तके सूख जानेपर वह दैत्य अकेला 
होनेपर भी अपने कुलक्रमागत सनातन क्षात्रधर्मका स्मरण 
करता हुआ अपने वज्रके समान घूँसों, जानु, चरणों, नखों, 
भुजाओं तथा सिरके द्वारा शंकरसे युद्ध करता रहा॥ ३७॥ 

[इस प्रकार युद्धकर] तब वह रणमें शान्त हो 
गया, बादमें क्रुद्ध हुए शिवजीने अपने त्रिशूलसे उसका 
हृदय विदीर्ण कर दिया और स्थाणुके समान उसके दूँठ 
शरीरको त्रिशूलपर टाँगकर आकाशमें उठा लिया। 
उसका शरीर सूर्यके तापसे सूखने लगा, पवनप्रेरित 
जलपूर्ण बादलोंने उसके शरीरको गीला कर दिया और 
उसका सारा शरीर जीर्ण-शीर्ण हो गया॥ ३८॥ 

सूर्यकी किरणोंसे सन्तप्त, हिमखण्डोंसे खण्डित 
होनेपर भी उस दैत्यराजने प्राण-त्याग नहीं किया और 
वह भगवान्‌ शंकरकी निरन्तर स्तुति करता रहा। यह 
देखकर करुणासागर परम दयालु भगवान्‌ शंकरने उसकी 
स्तुतिसे प्रसन्‍न होकर उसे गाणपत्यपद प्रदान किया॥ ३९ ॥ 

उस समय युद्धके अन्तमें भुवनपति श्रीहरि, ब्रह्मा 
तथा समस्त देवताओंने शंकरजीकी विधिपूर्वक पूजाकर 
कंधा झुकाकर मनोहर एवं सारगर्भित स्तुतियोंसे उनकी 
स्तुति की तथा प्रसन्‍न होकर उनकी जय-जयकार करके 
वे सुखी हो गये। तत्पश्चातू भगवान्‌ भूतपति नाना 
प्रकारकी सामग्रीसे पूजित देवगणोंको सत्कारसहित विदाकर 
पार्वतीके साथ प्रसन्न हो गुहामें क्रीड़ा करने लगे। उस 
समय वे घोर विघसके मुखसे पापरहित पुत्र वीरकके 
निकल जानेसे बड़े ही प्रसन्‍न हो रहे थे॥४०-४१॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें अन्धकवधोपाख्यानमें 
अन्धकवुद्धवर्णन नामक छियालीसवाँ अध्याय पूर्ण हुआ॥ ४६ ॥ 


नजपयय7#-0-अकक-३-३:०-पपे 

फ्रफफफफफ्रफक्फ्रफाफक्रफकक्फक्क्फक्केफफ्रफफफ्रफफफक्रफकक्ररकफ्रफक करक्रफक क्र कफ फरफकर््रकक्क्रक्रकरफ्र कक रफ्क फ्क फ्फक्रकरफ्क फ्क्रफफ्रफक क् क्रफक्कफ्क् प्र फ्् क्रफकफ्फ 


सैंतालीसवाँ अध्याय 
शुक्राचार्यद्वारा युद्धमें मरे हुए देत्योंको संजीवनी-विद्यासे जीवित करना, दैत्योंका युद्धके लिये 
पुनः उद्योग, नन्दीश्वरद्वारा शिवको यह वृत्तान्त बतलाना, शिवकी आज्ञासे नन्दीद्वारा युद्ध- 
स्थलसे शुक्राचार्यको शिवके पास लाना, शिदद्वारा शुक्राचार्यको निगलना 


व्यासजी बोले--उस भयानक तथा रोमांच उत्पन्न 
कर देनेवाले महायुद्धमें भगवान्‌ सदाशिवने विद्वान्‌ 
दैत्याचार्य शुक्रकों निगल लिया--यह बात मैंने संक्षेपमें 
सुनी, अब आप उसे विस्तारके साथ कहिये कि शिवजीके 
उदरमें स्थित महायोगी शुक्राचार्यने क्या किया, शिवजीकी 
प्रलयकालीन अग्निके समान जठराग्निने उन शुक्रको 
जलाया क्‍यों नहीं ? कालरूप बुद्धिमान्‌ तथा तेजस्वी 
शुक्राचार्य किस प्रकार शिवजीके जठरपंजरसे बाहर निकले, 
उन शुक्रने किसलिये तथा कितने समयतक आराधना की, 
उन्होंने मृत्युका शमन करनेवाली उस परा विद्याको कैसे 
प्राप्त किया और हे तात! वह कौनसी विद्या है, जिससे 
मृत्युका निवारण हो जाता है, देवाधिदेव, लीलाविहारी 
भगवान्‌ शंकरके त्रिशूलसे छुटकारा पाये हुए अन्धकने 
किस प्रकार गाणपत्यपद प्राप्त किया ? हे परम बुद्धिमान्‌ 
तात ! कृपा कीजिये और शिवलीलामृतका पान करनेवाले 
मुझको यह सब विशेष रूपसे बताइये॥ १--७॥ 

ब्रह्माजी बोले--हे तात! अमिततेजस्वी व्यासजीके 
इस वचनको सुनकर शिवजीके चरणकमलका स्मरण 
करके सनत्कुमारजी कहने लगे-- ॥ ८॥ 

सनत्कुमार बोले--हे महाबुद्धिमान्‌ व्यास! आप 
मुझसे शिवलीलामृतका श्रवण कीजिये, आप धन्य हें, 
शिवजीके परम भक्त हैं और विशेषकर मुझे तो बहुत आनन्द 
देनेवाले हैं। जिस समय अत्यन्त दुर्भेद्य वज्रव्यूहके अधिपति 
भगवान्‌ शंकर एवं गिरिव्यूहके अधिपति अन्धकमें घनघोर 
युद्ध छिड़ा हुआ था, उस समय सर्वप्रथम बलशाली दैत्योंकी 
विजय हुई और हे मुने । उसके बाद शिवजीके प्रभावसे 
प्रमथगणोंकी विजय हुई ॥ ९--११॥ 

यह सुनकर महान्‌ दैत्य अन्धकासुर अत्यन्त दु:खित 
हुआ और वह विचार करने लगा कि मेरी विजय किस 
प्रकार होगी। इसके बाद परम बुद्धिमान, महावीर वह 
अन्धक संग्राम छोड़कर शीघ्र ही अकेले शुक्राचार्यके 


पास गया। परम नीतिज्ञ वह अन्धक रथसे उतरकर अपने 
गुरु शुक्राचार्यको प्रणाम करके हाथ जोड़कर विचार 
करके यह कहने लगा--॥ १२--१४॥ 

अन्धक बोला--हे भगवन्‌! हमलोग आपका 
आश्रय लेकर आपको गुरु मानते हैं, सर्वदा विजय 
पानेवाले हमलोग आज पराजित हो रहे हैं॥१५॥ 

[हे देव।] आपके प्रभावसे हमलोग सदैव शंकर, 
विष्णु आदि देवताओंको तथा उनके अनुचरोंको क्षुद्र 
तृणके समान समझते हैं और आपके अनुग्रहसे सभी 
देवता हमसे उसी प्रकार डरते रहते हैं, जैसे सिंहोंसे हाथी 
और गरुडोंसे सर्प डरते रहते हैं॥ १६-१७॥ 

आपके अनुग्रहसे प्रमथोंकी सम्पूर्ण सेनाको ध्वस्तकर 
दैत्यों तथा दानवोंने दुर्भद्य वज्रव्यूहमें प्रवेश किया ॥ १८ ॥ 

हे भार्गव ! हमलोग आपकी शरणमें रहकर पृथ्वीके 
समान सदा अविचल होकर युद्धस्थलमें नि:शंक विचरण 
करते हैं | हे विप्र ! वीर शत्रुओंसे पीड़ित होकर भागकर 
शरणमें आये हुए असुरोंकी तथा मृत दैत्योंकी भी आप 
रक्षा करें। मृत्युको पराजित करनेवाले महापराक्रमी 
प्रमथगणोंसे मार खाकर युद्धमें गिरे हुए उन हुण्ड आदि 
मेरे गणोंको देखिये॥१९--२१॥ 

आपने पूर्वकालमें सहसोरं वर्षपर्यन्त तुषाग्निजन्य धूमका 
पानकर जिस संजीवनी-विद्याको प्राप्त किया है, अब उसके 
उपयोगका समय आ गया है। हे भार्गव |! इस समय आप 
कृपाकर सभी असुरोंको जीवित कर दें, जिससे सभी प्रमथ 
आपकी इस विद्याके प्रभावको देखें ॥ २२-२३॥ 

सनत्कुमार बोले--इस प्रकार अन्धकके वचनको 
सुनकर परम धीर वे शुक्राचार्य दुखी मनसे विचार करने लगे। 
मुझे इस समय क्या करना चाहिये, मेरा कल्याण कैसे हो, 
इन मरे हुओंको जिलानेके लिये संजीवनीविद्याका प्रयोग 
मेरे लिये सर्वथा अनुचित है | वह विद्या मुझे शंकरजीद्वारा 
प्राप्त हुई है, अतः इसका उपयोग शिवजीके अनुचर वीर 


५८२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफक्रफफफ्फ्रफ्रफ्ा्र शक्फक््रफआाफफ्रफाफ्फकक क्र फरफ्र फकफ्क्रकरफ्रफक क्र क्र फ कफ फ्रफ्क्रफक्क्फा् भ्क्रफफक््र फशक्रफ् फ्फ््रफार फक््रफाफकफक्रफाफ्फ 


प्रमथोंके द्वारा रणमें मारे गये दैत्योंको जीवित करनेके लिये 
कैसे करूँ। किंतु शरणमें आये हुएकी रक्षा करना सर्वोपरि 
धर्म है, तब हृदय तथा बुद्धिसे विचारकर शुक्राचार्यने उसकी 
बात अंगीकार कर ली॥ २४--२७॥ 

इसके बाद शिवजीके चरणकमलोंका स्मरण करके 
कुछ-कुछ हँसकर स्वस्थचित्त हो शुक्राचार्यने दैत्यराजसे 
कहा-- ॥ २८ ॥ 

शुक्र बोले--हे तात! आपने जो कहा, सब सत्य 
ही है, मैंने सचमुच इस विद्याकी प्राप्ति दानवोंके लिये 
ही की है। मैंने सहस्रवर्षपर्यन्त तुषाग्निजन्य धूमको 
पीकर शिवजीसे इस विद्याको प्राप्त किया था, जो 
बन्धुगणोंको सर्वदा सुख देनेवाली है। मैं इस विद्याके 
प्रभावसे संग्राममें देवताओंद्वारा मारे गये इन दैत्योंको उसी 
प्रकार उठा दूँगा, जिस प्रकार मुर॒झायी हुई फसलोंको 
मेघ जीवित कर देता है। आप अभी इसी क्षण देखेंगे 
कि ये दैत्य ब्रणरहित एवं स्वस्थ होकर सोकर उठे हुएके 
समान पुनः जीवित हो गये हैं॥ २९--३२॥ 

सनत्कुमार बोले--अन्धकसे इस प्रकार कहकर 
शुक्राचार्यने बड़े आदरके साथ शिवजीका स्मरणकर 
एक-एक दैत्यको उद्देश्य करके संजीवनीविद्याका प्रयोग 
किया। उस विद्याके प्रयोगमात्रसे वे समस्त दैत्य एवं दानव 
सोकर जगे हुएके समान शस्त्र धारण किये हुए एक साथ 
उसी प्रकार उठ गये, जिस प्रकार निरन्तर अभ्यस्त वेद, 
जैसे समयपर मेघ एवं आपत्तिकालमें श्रद्धासे ब्राह्मणोंको 
दिया गया दान फलदायी हो जाता है॥ ३३--३५॥ 

तब हुण्ड आदि असुरोंको पुनः जीवित देखकर 
सभी दैत्य जलपूर्ण बादलके समान गर्जन करने लगे॥ ३६॥ 

तत्पश्चातू विकट ध्वनि करके गरजते हुए महान्‌ 
बल तथा पराक्रमवाले वे दैत्य निर्भीक होकर प्रमथगणोंके 
साथ पुनः युद्ध करनेके लिये तैयार हो गये। युद्धमें 
अभिमानी नन्‍्दी आदि सभी प्रमथगण शुक्राचार्यके द्वारा 
जीवित किये गये उन दैत्यों तथा दानवोंको देखकर 
अत्यन्त विस्मित हो उठे। इस सम्पूर्ण कर्मको देखकर 
'शंकरजीसे निवेदन करना चाहिये '--इस प्रकार विचारकर 
वे बुद्धिमानू गण परस्पर कहने लगे॥ ३७--३९॥ 

प्रमथेश्वरोंके उस आश्चर्यकर युद्धयज्ञमें शुक्राचार्यके 


इस प्रकारके कार्यको देखकर शिलादपुत्र नन्दीश्वर अमर्षयुक्त 
हो शिवके समीप गये और “जय हो, जय हो'--इस 
प्रकार कहकर जय देनेवाले एवं कनकके समान निष्कलंक 
शिवजीसे बोले--हे देव ! युद्धस्थलमें इन्द्रसहित देवों एवं 
गणेश्वरोंने जो अत्यन्त कठिन कार्य किया है, हे ईश! 
हमारे उन सभी कार्योको शुक्राचार्यने व्यर्थ कर दिया, 
एक-एक राक्षसको उद्देश्य करके मृतसंजीवनी-विद्याका 
प्रयोगकर युद्धमें मरे हुए उन सारे विपक्षियोंको उन्होंने 
बिना श्रमके जीवित कर दिया॥ ४०--४२॥ 
इस समय यमपुरीसे लौटे हुए तुहुण्ड, हुण्ड, कुम्भ, 
जम्भ, विपाक, पाक आदि महादैत्य [युद्धस्थलमें ] 
प्रमथगणोंका विनाश करते हुए विचरण कर रहे हैं॥ ४३ ॥ 
हे महेश! यदि मारे गये श्रेष्ठ दैत्योंकों शुक्राचार्य 
इसी प्रकार जीवित करते रहे, तो हम गणेश्वरोंकी विजय 
किस प्रकार सम्भव है और हमें शान्ति कहाँ ?॥ ४४॥ 
सनत्कुमार बोले--प्रमथेश्वर नन्‍्दीके इस प्रकार 
कहनेपर प्रमथेश्वरोंके ईश्वर महादेव हँसते हुए सभी 
गणेश्वरोंमें श्रेष्ठ नन्दीसे कहने लगे-- ॥ ४५॥ 
शिवजी बोले--हे नन्‍्दी ! तुम इसी क्षण शीघ्रतासे 
जाओ और दैत्योंके मध्यसे शुक्राचार्यको इस प्रकार 
पकड़कर शीघ्र ले आओ, जिस प्रकार बाज लवा पक्षीके 
बच्चेको पकड़ लेता है॥ ४६॥ 
सनत्कुमार बोले--शिवजीके द्वारा इस प्रकार कहे 
जानेपर नन्दी सिंहके समान गर्जना करते हुए दैत्योंकी 
सेनाकों चीरते हुए उस स्थानपर पहुँच गये, जहाँ 
भार्गववंशके दीपक शुक्राचार्य थे। बड़े-बड़े दैत्य पाश, 
खड्ग, वृक्ष, पाषाण, पर्वत आदि शस्त्र हाथमें लेकर 
उनकी रक्षा कर रहे थे। बलवान नन्दीश्वरने दैत्योंको 
विश्लुब्ध करके शुक्राचार्यको इस प्रकार पकड़ लिया, 
जिस प्रकार शरभ हाथीको पकड़ लेता है ॥ ४७-४८ ॥ 
तब ढीले वस्त्रवाले, बिखरे केशवाले एवं गिरते 
हुए आभूषणोंवाले शुक्राचार्यको छुड़ानेके लिये अनेक 
राक्षस सिंहनाद करते हुए उनके पीछे दौड़े ॥ ४९॥ 
दैत्येन्द्र नन्दीश्वरपर मेघके समान वज्र, शूल, 
तलवार, परशु, तीक्ष्ण चक्र, पाषाण एवं कम्पन आदि 
नाना प्रकारके शस्त्रोंकी घोर वर्षा करने लगे॥ ५०॥ 


रुद्रसंहिता-युद्धखं० -अ० ४८ ]«* शुक्राचार्यकी अनुपस्थितिसे अन्धकादि दैत्योंका दुखी होना « 


५८३ 

गणाधिराज नन्दीश्वर उन सभी शस्त्रोंको अपने 
मुखकी अग्निसे भस्म करके उस महाभयानक युद्धस्थलमें 
शत्रुपक्षको पीड़ित करके शुक्राचार्यको लेकर शिवजीके 
पास चले आये और शिवजीसे यह कहने लगे-हे 


भगवन्‌! यह वही शुक्र है। तब देवदेव शिवजीने देवगणोंके 


लिये अग्निके द्वारा दी गयी आहुतिके समान शुक्राचार्यको 
ग्रहण कर लिया। प्राणियोंकी रक्षा करनेवाले उन 
सदाशिवने बिना कुछ बोले ही उन शुक्राचार्यको फलके 
समान अपने मुखमें रख लिया, जिससे वे समस्त असुर 
ऊँचे स्वरमें महान्‌ हाहाकार करने लगे॥ ५१--५३॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें अन्थकयुद्धोपाख्यानमें 
शुक्रनिगीर्णनवर्णन नायक सँंतालीसवाँ अध्याय पूर्ण हुआ॥ ४७ ॥ 


नपिाया-- 4 क-4#+-पफपपप7 


अड़तालीसवाँ अध्याय 
शुक्राचार्यकी अनुपस्थितिसे अन्धकादि दैत्योंका दुखी होना, शिवके उदरमें शुक्राचार्यद्वारा 
सभी लोकों तथा अन्धकासुरके युद्धको देखना और फिर शिवके शुक्ररूपमें बाहर 
निकलना, शिव-पार्वतीका उन्हें पुत्ररूपमें स्वीकारकर विदा करना 


व्यासजी बोले--हे महामुने! रुद्रके द्वारा 
शुक्राचार्यके निगल लिये जानेपर महावीर उन अन्धकादि 
देत्योंने क्या किया ? आप उसे कहिये॥ १॥ 

सनत्कुमार बोले--शिवजीके द्वारा शुक्राचार्यके 
निगल लिये जानेपर दैत्य उसी प्रकार विजयकी आशासे रहित 
हो गये, जैसे सूँड़से रहित हाथी, सींगसे रहित वृषभ, सिरविहीन 
देहसमुदाय, अध्ययनसे हीन द्विज, उद्यमरहित सामर्थ्यशाली, 
भाग्यसे रहित उद्यम, पतिविहीन स्त्री, पंखसे रहित पक्षी, 
पुण्यरहित आयु, ब्रतविहीन शास्त्रज्ञान, शूरतासे रहित क्षत्रिय, 
सत्यसे रहित धर्म और एकमात्र वैभवशक्तिके बिना समस्त 
क्रियाएँ अपने फलोंसे रहित हो जाती हैं ॥ २--५॥ 

नन्दीके द्वारा शुक्राचार्यके हरण कर लिये जाने एवं 
शिवजीके द्वारा उन्हें निगल लिये जानेपर युद्धके लिये 
प्रयत्तनशील होते हुए भी सभी दैत्य दुःखको प्राप्त हुए॥ ६॥ 

उन्हें उत्साहरहित देखकर महान्‌ धैर्य तथा पराक्रमसे 
युक्त अन्धकने हुण्ड, तुहुण्ड आदि दैत्योंसे इस प्रकार 
कहा-- ॥ ७॥ 

अन्धक बोला--अपने पराक्रमसे शुक्राचार्यको 
पकड़कर ले जाते हुए इस नन्दीने हमलोगोंको धोखा 
दिया है, उसने निश्चय ही हमलोगोंको बिना प्राणके कर 
दिया है। केवल एक शुक्राचार्यके हरण कर लिये जानेसे 
हमलोगोंका धैर्य, ओज, कीर्ति, बल, तेज और पराक्रम 
एक साथ ही नष्ट हो गया। हमलोगोंको धिक्‍कार हे, 


जो कि हम कुलपूज्य, परम कुलीन, सर्वसमर्थ, रक्षक एवं 
गुरुकी इस आपत्तिमें रक्षा न कर सके॥ ८--१०॥ 

अतः तुम सब वीर गुरुक चरणकमलोंका स्मरण 
करके बिना विलम्ब किये ही उन वीर शत्रु प्रमथगणोंके 
साथ युद्ध करो॥ ११॥ 

गुरु शुक्राचार्यके सुखद चरणकमलोंका स्मरणकर 
मैं नन्दीसहित सभी प्रमथोंको नष्ट कर दूँगा॥ १२॥ 

आज में इद्रसहित देवताओंके साथ इन प्रमथगणोंको 
मारकर इन्हें विवशकर शुक्राचार्यको इस प्रकार छुड़ाऊँगा, 
जिस प्रकार योगी कर्मसे जीवको छुड़ा देता है॥ १३॥ 

यद्यपि ऐसा भी सम्भव है कि हमलोगोंमेंसे शेषका 
पालन करनेवाले महायोगी प्रभु शुक्र स्वयं योगबलसे 
शिवजीके शरीरसे निकल जायँ॥ १४॥ 

सनत्कुमार बोले--अन्धककी यह बात सुनकर 
मेघके समान गर्जना करनेवाले निर्दय दैत्य मरनेका 
निश्चयकर प्रमथगणोंसे कहने लगे--॥ १५॥ 

आयुके शेष रहनेपर प्रमथगण हमें बलपूर्वक जीत 
नहीं सकते, किंतु यदि आयु समाप्त हो गयी है, तो 
स्वामीको युद्धभूमिमें छोड़कर भागनेसे क्या लाभ है ?॥ १६॥ 

अत्यन्त अहंकारी जो लोग अपने स्वामीको छोड़कर 
चले जाते हैं, वे निश्चय ही अन्धतामिस््र नरकमें गिरते 
हैं। युद्धभूमिसे भागनेवाले अपयशरूपी अन्धकारसे अपनी 
ख्यातिको अत्यधिक मलिन करके इस लोक एवं 


ण८ढं 

[ श्रीशिवमहापुराण- 


परलोकमें सुखी नहीं रहते हैं॥ १७-१८॥ 

पुनर्जन्मरूपी मलका नाश करनेवाले धरातीर्थ-- 
युद्धतीर्थमें यदि मनुष्य स्नान कर लेता है, तो दान, तप 
एवं तीर्थस्नानसे क्या लाभ ? इस प्रकार उन वाक्योंपर 
विचारकर दैत्य तथा दानव रणभेरी बजाकर प्रमथगणोंको 
युद्धभूमिमें पीड़ित करने लगे। युद्धमें उन्होंने बाण, 
खड़ग, वज्र, भयंकर शिलीमुख, भुशुण्डी, भिन्दिपाल, शक्ति, 
भाला, परशु, खट्वांग, पट्टिश, त्रिशूल, दण्ड एवं मुसलोंसे 
परस्पर प्रहार करते हुए घोर संहार किया॥ १९--२२॥ 

उस समय खींचे जाते हुए धनुषों, छोड़े जाते हुए 
बाणों, चलाये जाते हुए भिन्दिपालों एवं भुशुण्डियोंका 
शब्द हो रहा था। रणकी तुरहियोंके निनादों, हाथियोंके 
चिंघाड़ों तथा घोड़ोंकी हिनहिनाहटोंसे सर्वत्र महान्‌ 
कोलाहल मच गया॥ २३-२४॥ 

भूमि तथा आकाशके मध्य गूँजे हुए शब्दोंसे साहसी 
तथा कायर सभीको बहुत रोमांच होने लगा। वहाँ हाथी, 
घोड़ोंकी घोर ध्वनिसे स्पष्ट शब्द हो रहे थे, जिनसे ध्वज एवं 
पताकाएँ टूट गयीं तथा शस्त्र नष्ट हो गये॥ २५-२६ ॥ 

खूनकी धारासे रणस्थली अद्भुत हो गयी, हाथी, 
घोड़े एवं रथ नष्ट हो गये और युद्धकी पिपासा 
रखनेवाली दोनों ओरकी सेनाएँ मू्च्छित हो गयीं॥ २७॥ 

हे मुने! उसके बाद नन्‍्दी आदि प्रमथगणोंने अपने 
बलसे सभी दैत्योंको मारा और विजय प्राप्त की ॥ २८॥ 

इस प्रकार प्रमथोंके द्वारा अपनी सेनाको विनष्ट 
होता हुआ देखकर स्वयं अन्धक रथपर आरूढ़ हो 
शिवगणोंपर झपट पड़ा॥ २९॥ 

अन्धकके द्वारा प्रयुक्त किये गये बाणों तथा अस्त्रोंसे 
प्रमथगण इस प्रकार नष्ट हो गये, जिस प्रकार वज्रप्रहारसे 
पर्वत एवं पवनसे जलरहित मेघ नष्ट हो जाते हैं ॥ ३० ॥ 

अन्धकने आने-जानेवाले, दूरस्थ एवं निकटस्थ एक- 
एक गणको देखकर असंख्य बाणोंसे उन्हें विद्ध कर दिया। 
तब बलवान अन्धकके द्वारा नाशको प्राप्त होती हुई अपनी 
सेनाको देखकर स्वामीकार्तिकेय, गणेश, नन्दीश्वर, सोमनन्दी 
आदि एवं दूसरे भी शिवजीके वीर प्रमथ तथा महाबली 
गण उठे और क्रुद्ध हो युद्ध करने लगे॥ ३१--३३॥ 

उस समय गणेश, स्कन्द, नन्‍्दी, सोमनन्दी, नैगमेय 


एवं वैशाख आदि उग्र गणोंने त्रिशूल, शक्ति तथा बाणोंकी 
वर्षसे अन्धकको भी अन्धा कर दिया॥ ३४-३५॥ 

उस समय असुरों और प्रमथगणोंकी सेनाओंमें 
कोलाहल होने लगा। उस महान्‌ शब्दके द्वारा शिवजीके 
उदरमें स्थित हुए शुक्र अपने निकलनेका रास्ता खोजते 
हुए शिवजीके उदरमें चारों ओर इस प्रकार घूमने लगे, 
जिस प्रकार आधाररहित पवन इधर-उधर भटकता है। 
उन्होंने शिवजीके देहमें सप्त पातालसहित सात लोकोंको 
एवं ब्रह्मा, नारायण, इन्द्र, आदित्य तथा अप्सराओंके 
विचित्र भुवन तथा प्रमथों एवं असुरोंके युद्धको 
देखा॥ ३६--३८ ॥ 

उन शुक्रने शिवजीके उदरमें चारों ओर सौ 
वर्षपर्यन्त घूमते हुए भी कहीं कोई छिद्र वैसे ही नहीं 
प्राप्त किया, जैसे दुष्ट व्यक्ति पवित्र व्यक्तिमें कोई छिद्र 
नहीं देख पाता। तब शिवजीसे प्राप्त किये गये योगसे 
श्रेष्ठ मन्त्रका जप करके भृगुकुलोत्पन्न वे शुक्राचार्य 
शिवजीके उदरसे उनके लिंगमार्गसे शुक्र (वीर्य )-रूपसे 
निकले और उन्होंने शिवजीको प्रणाम किया। इसके बाद 
पार्वतीने पुत्ररूपसे उन्हें ग्रहण किया और उन्हें विघ्नरहित 
कर दिया॥ ३९--४१॥ 

तब लिंगसे वीर्यरूपमें निकले हुए शुक्रको देखकर 
दयासागर शिवजी हँसकर उनसे कहने लगे-- ॥ ४२॥ 

महेश्वर बोले--हे भृगुनन्दन! आप मेरे लिंगसे 
वीर्यरूपमें निकले हैं, इस कारण आपका नाम शुक्र हुआ 
और आप मेरे पुत्र हुए, अब जाइये॥ ४३॥ 

सनत्कुमार बोले--शिवजीके द्वारा इस प्रकार कहे 
जानेपर सूर्यके समान कान्तिमान्‌ शुक्रने शिवको पुनः 
प्रणाम किया और हाथ जोड़कर उनकी स्तुति की ॥ ४४॥ 

शुक्र बोले--आप अनन्त चरणवाले, अनन्त 
मूर्तिवाले, अनन्त सिखवाले, अन्त करनेवाले, कल्याणस्वरूप, 
अनन्त बाहुवाले तथा अनन्त स्वरूपवाले हैं, इस प्रकार 
सिर झुकाकर प्रणाम करनेयोग्य आपकी स्तुति मैं कैसे 
करूँ। आप अष्टमूर्ति होते हुए भी अनन्तमूर्ति हैं, आप 
सभी देवताओं तथा असुरोंको वांछित फल देनेवाले तथा 
अनिष्ट दृष्टिवालेका संहार करनेवाले हैं, इस प्रकार 
सर्वथा प्रणाम किये जानेयोग्य आपकी स्तुति मैं किस 

प्रकार करूँ ॥ ४५-४६ ॥ 
सनत्कुमार बोले--इस प्रकार शिवकी स्तुतिकर 


मेघमालामें चन्द्रमा प्रवेश करता है॥ ४७॥ 
[हे व्यासजी !] इस प्रकार मैंने युद्धमें शिवजीके 


उन्हें पुनः नमस्कार करके शुक्रने शिवकी आज्ञासे | द्वारा शुक्रेग निगल जानेका वर्णन किया, अब उस मन्त्रको 
दानवोंकी सेनामें इस प्रकार प्रवेश किया, जिस प्रकार | सुनिये, जिसे शिवजीके उदरमें शुक्रने जपा था॥ ४८ ॥ 
॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें शुक्रनिगीर्णन 
नामक अड़तालीसवाँ अध्याय पूर्ण हुआ॥ ४८ ॥ 


आया #&-७-अुकिए-छ-आ-फपफपे 


उनचासवां अध्याय 
शुक्राचार्यद्वारा शिवके उदरमें जपे गये मन्त्रका वर्णन, अन्धकद्दवारा भगवान्‌ शिवकी 
नामरूपी स्तुति-प्रार्थना, भगवान्‌ शिवद्वारा अन्धकासुरको जीवनदानपूर्वक 
गाणपत्य पद प्रदान करना 


[शुक्राचार्यने भगवान्‌ शिवके उदरमें जिस मन्त्रका 
जप किया था, उस मन्त्रका भावार्थ इस प्रकार है--] 

सनत्कुमार बोले--[ हे महर्षे| ' 3७ जो देवताओंके 
स्वामी, सुर-असुरद्वारा वन्दित, भूत और भविष्यके महान्‌ 
देवता, हरे और पीले नेत्रोंसे युक्त, महाबली, बुद्धिस्वरूप, 
बाधम्बर धारण करनेवाले, अग्निस्वरूप, त्रिलोकीके 
उत्पत्तिस्थान, ईश्वर, हर, हरिनेत्र, प्रलयकारी, अग्निस्वरूप, 
गणेश, लोकपाल, महाभुज, महाहस्त, त्रिशूल धारण 
करनेवाले, बड़ी-बड़ी दाढ़ोंवाले, कालस्वरूप, महेश्वर, 
अविनाशी, कालरूपी, नीलकण्ठ, महोदर, गणाध्यक्ष, 
सर्वात्मा, सबको उत्पन्न करनेवाले, सर्वव्यापी, मृत्युको 
हटानेवाले, पारियात्र पर्वतपर उत्तम ब्रत धारण करनेवाले, 
ब्रह्मचारी, वेदान्तप्रतिपाद्य;, तपकी अन्तिम सीमातक 
पहुँचनेवाले, पशुपति, विशिष्ट अंगोंवाले, शूलपाणि, 
वृषध्वज, पापापहारी, जटाधारी, शिखण्ड धारण करनेवाले, 
दण्डधारी, महायशस्वी, भूतेश्वर, गुहामें निवास करनेवाले, 
वीणा और पणवपर ताल लगानेवाले, अमर, दर्शनीय, 
बालसूर्य-सरीखे रूपवाले, श्मशानवासी, ऐश्वर्यशाली, 
उमापति, शत्रुदमन, भगके नेत्रोंको नष्ट कर देनेवाले, 
पूषाके दाँतोंके विनाशक, क्रूरतापूर्वक संहार करनेवाले, 
पाशधारी, प्रलयकालरूप, उल्कामुख, अग्निकेतु, मननशील, 
प्रकाशमान, प्रजापति, ऊपर उठानेवाले, जीवोंको उत्पन्न 
करनेवाले, तुरीयतत्त्वरूप, लोकोंमें सर्वश्रेष्ठ, वामदेव, 
वाणीकी चतुरतारूप, वाममार्गमें भिक्षुरूप, भिक्षुक, जटाधारी, 


जटिल-दुरारध्य, इन्द्रके हाथको स्तम्भित करनेवाले, 
वसुओंको विजडित कर देनेवाले, यज्ञस्वरूप, यज्ञकर्ता, 
काल, मेधावी, मधुकर, चलने-फिरनेवाले, वनस्पतिका 
आश्रय लेनेवाले, वाजसन नामसे सम्पूर्ण आश्रमोंद्वारा 
पूजित, जगद्धाता, जगत्कर्ता, सर्वान्तर्यामी, सनातन, ध्रुव, 
धर्माध्यक्ष, भूः-भुव:-स्व:--इन तीनों लोकोंमें विचरनेवाले, 
भूतभावन, त्रिनेत्र, बहुरूप, दस हजार सूर्योके समान 
प्रभाशाली, महादेव, सब तरहके बाजे बजानेवाले, 
सम्पूर्ण बाधाओंसे विमुक्त करनेवाले, बन्धनस्वरूप, सबको 
धारण करनेवाले, उत्तम धर्मरूप, पुष्पदनन्‍्त, विभागरहित, 
मुख्यरूप, सबका हरण करनेवाले, सुवर्णके समान दीप्त 
कीर्तिवाले, मुक्तिके द्वारस्वरूप, भीम तथा भीमपराक्रमी 
हैं, उन्हें नमस्कार है, नमस्कार है ।'--इस श्रेष्ठ मन्त्रका 
जप करके शिवजीके जठरपंजरसे उनके लिंगमार्गसे 
उत्कट वीर्यकी भाँति शुक्राचार्य बाहर आये॥ १॥ 

पार्वतीने उन्हें पुत्ररूपमें ग्रहण किया और विश्वेश्वरने 
उन्हें अजर-अमर एवं ऐश्वर्यमय बनाकर दूसरे शिवके 
समान कर दिया॥ २॥ 

इस प्रकार तीन हजार वर्ष बीत जानेपर वेदनिधि 
मुनि शुक्र महेश्वरसे पुनः पृथ्वीपर उत्पन्न हुए॥ ३॥ 

तब उन्होंने शिवके त्रिशूलपर अत्यन्त शुष्क शरीरवाले, 
महाधेर्यवान्‌ और तपस्वी दानवराज अन्धकको शिवजीका 
ध्यान करते हुए देखा॥ ४॥ 

[वह शिवजीके १०८ नामोंका इस प्रकार स्मरण 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

कर रहा था], महादेव, विरूपाक्ष, चन्द्रार्थधक्ृतशेखर 
अमृत, शाश्वत, स्थाणु, नीलकण्ठ, पिनाकी, वृषभाशक्ष, 
महज्ञेय, पुरुष, सर्वकामद, कामारि, कामदहन, कामरूप, 
कपर्दी, विरूप, गिरिश, भीम, रूग्वी, रक्तवासा, योगी, 
कालदहन, त्रिपुरष्न, कपाली, गूढब्रत, गुप्तमन्त्र, गम्भीर, 
भावगोचर, अणिमादि गुणाधार, त्रिलोकैश्वर्यदायक, वीर, 
वीरहण, घोर, विरूप, मांसल, पटु, महामांसाद, उन्मत्त, 
भेरव, महेश्वर, त्रैलोक्यद्रावण, लुब्ध, लुब्धक, यज्ञसूदन, 
कृत्तिकासुतयुक्त, उन्मत्त, कृत्तिवासा, गजकृत्तिपरीधान, 
ध्षुब्ध, भुजगभूषण, दत्तालम्ब, वेताल, घोर, शाकिनीपूजित, 
अघोर, घोर दैत्यघ्न, घोरघोष, वनस्पति, भस्मांग, जटिल, 
शुद्ध, भेरुण्डशतसेवित, भूतेश्वर, भूतनाथ, पंचभूताश्रित, 
खग, क्रोधित, निष्ठुर, चण्ड, चण्डीश, चण्डिकाप्रिय, 
चण्ड, तुंग, गरुत्मान्‌, नित्य आसवभोजन, लेलिहान, महारीद्र, 
मृत्यु, मृत्योरगोचर, मृत्योर्मृत्यु, महासेन, श्मशानारण्यवासी, 
राग, विराग, रागान्ध, वीतरागशतार्चित, सत्त्व, रज, तम, 
धर्म, अधर्म, वासवानुज, सत्य, असत्य, सद्रूप, असद्रूप, 
अहेतुक, अर्धनारीश्वर, भानु, भानुकोटिशतप्रभ, यज्ञ, यज्ञपति, 
रुद्र, ईशान, वरद और शिव--इस प्रकार परमात्मा 
शिवजीकी इन एक सौ आठ मूर्तियोंका ध्यान करता 
हुआ वह दैत्य उस महाभयसे मुक्त हो गया॥ ५--१८॥ 

प्रसन्‍न हुए शिवजीने दिव्य अमृतकी वर्षासे उसका 
अभिषेक किया और उस त्रिशूलके अग्रभागसे उसे 
उतारा और महात्मा शिवजीने वह सब कृत्य उस 
महादैत्य अन्धकसे शान्तिपूर्वक कहा, जिसे उन्होंने पहले 
किया था॥ १९-२०॥ 

ईश्वर बोले--हे दैत्येन्र ! हे सुब्रत! मैं तुम्हारे 
यम, नियम, शौर्य एवं धेर्यसे अत्यन्त प्रसन्न हूँ, तुम वर 
माँगो। हे श्रेष्ठ महादैत्येन्द्र ! तुमने निष्पाप होकर नित्य 
मेरी आराधना की है, तुम वरके योग्य हो, इसलिये मैं 
तुम्हें वर देना चाहता हूँ। इस प्रकार तीन सहस्र वर्षपर्यन्त 
प्राणधारण करनेका तुम्हारा जो पुण्यफल है, उससे 
तुम्हारी मुक्ति हो जाय॥ २१--२३ ॥ 

सनत्कुमार बोले--यह सुनकर अन्धकने पृथ्वीपर 
दोनों घुटनोंको टेककर काँपते हुए हाथ जोड़कर उमापति 
शिवजीसे कहा--॥ २४॥ 


अन्धक बोला--हे भगवन्‌! मैंने इससे पूर्वमें आप 
परात्पर परमात्माको युद्धक्षेत्रमें प्रसन्न गद्गद वाणीसे 
दीन, हीन इत्यादि जो कहा है एवं हे शम्भो! मूर्ख होनेके 
कारण अज्ञानवश इस लोकमें जो-जो निन्दित कर्म किया 
है, उसे आप अपने मनमें न रखें ॥ २५-२६॥ 

हे महादेव! मैंने कामविकारसे पार्वतीके प्रति 
अपराध किया है, उसे क्षमा करें; क्‍योंकि मैं अत्यन्त 
कृपण एवं दुखी हूँ॥ २७॥ 

हे प्रभो! अत्यन्त दुखित, कृपण, दीन एवं भक्तिसे 
युक्त जनपर आपको विशेष रूपसे दया करनी चाहिये॥ २८ ॥ 

मैं दीन आपकी शरणमें आया हूँ, अतः मेरी रक्षा 
कीजिये। मैंने हाथ जोड़ रखे हैं ॥ २९॥ 

मुझपर सन्तुष्ट होनेवाली जगज्जननी ये देवी समस्त 
क्रोध त्यागकर मेरे ऊपर प्रसन्‍न होकर मुझे देखें॥ ३० ॥ 

हे चन्द्रशेखर ! हे अर्धन्दुचूड ! हे शम्भो ! हे महेश्वर ! 
कहाँ तो इन महादेवीका क्रोध और कहाँ मैं दयाका पात्र 
दैत्य, फिर भी आप मेरा अपराध क्षमा करते रहें ॥ ३१॥ 

कहाँ आप जैसे परमोदार और कहाँ काम, क्रोधादि 
दोषों एवं मृत्यु तथा वृद्धावस्थाके वशीभूत रहनेवाला में । 
[हे प्रभो!] आपका यह युद्धकुशल तथा महाबली पुत्र वीरक 
मुझ दयापात्रको देखकर अब क्रोध न करे ॥ ३२-३३ ॥ 

तुषार, हार, चन्द्र, शंख तथा कुन्दके समान स्वच्छ 
वर्णवाले हे प्रभो! में इन माता पार्वतीको अत्यन्त आदरसे 
नित्य देखा करूँ। अब मैं आप दोनोंका सदा भक्त होकर 
तथा देवताओंके साथ वैररहित होकर शान्तचित्त और 
योगपरायण हो इन गणोंके साथ निवास करूँ॥ ३४-३५ ॥ 

हे महेशान ! आपकी कृपासे मैं दानवकुलमें उत्पन्न 
होनेके कारण किये गये विपरीत कर्मोका स्मरण कभी 
न करूँ, आप मुझे यह उत्तम वर दीजिये॥ ३६॥ 

सनत्कुमार बोले--इतना कहकर उस दैत्येन्द्रने 
माता पार्ववीकी ओर देखकर भगवान्‌ शिवका ध्यान 
करते हुए मौन धारण कर लिया। तदनन्तर शिवजीने 
प्रसन्‍नतापूर्ण दृष्टिसे उसे देखा, तब उसे अपने पूर्ववृत्तान्त 
तथा अद्भुत जन्मका स्मरण हो आया॥ ३७-३८॥ 

इस प्रकार उस पूर्ववृत्तान्तका स्मरण होनेपर वह 
पूर्णमननोरथवाला हो गया और माता-पिताको प्रणामकर 

फ्रफफफफरफ्रफक्क्र्रफक्रकक्रफोफफ्फमरफक््रफ्ाकरफ्रक््क्रफकाफ््रफक्रफ्रफाफ्क्रफफफरफरफफ फर्क कर क्र फक् कर फक्रफ्फ्क्रफ्कफ्क्रक्क्रफकरक् कर क्र ऋक फक््फफरक्रफाक फ्रफकाक्फकफक््फफ 


कृतकृत्य हो गया। इसके बाद बुद्धिमान्‌ शिवजी तथा पार्वतीने 
उसका मस्तक सूँघा और उसने प्रसन्‍न हुए सदाशिवसे 
अभिलपषित वर प्राप्त किया। [ हे वेदव्यासजी !] इस प्रकार 
मैंने अन्धकका सारा पुरातन वृत्तान्‍्त और शंकरजीकी कृपासे 


उसे सुख देनेवाले गाणपत्य पदकी प्राप्तिका वर्णन किया 
और सभी कामनाओंका फल देनेवाले तथा मृत्युका विनाश 
करनेवाले मृत्युंजय मन्त्रको भी मैंने कहा, इसको यल्पूर्वक 
पढ़ना (जपना) चाहिये॥ ३९--४२॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें अन्धकगणजीवप्राप्तिवर्णन 
नामक उनचासवाँ अध्याय पूर्ण हुआ॥ ४९ ॥ 


आापय-य-7१-अकीक-स-4०ौ-फपफपफ 


पचासवों अध्याय 
शुक्राचार्यद्वारा काशीमें शुक्रेश्वर लिंगकी स्थापनाकर उनकी आराधना करना, 
मूर्त्यष्टक स्तोत्रसे उनका स्तवन, शिवजीका प्रसन्‍न होकर उन्हें मृतसंजीवनी- 
विद्या प्रदान करना और ग्रहोंके मध्य प्रतिष्ठित करना 


सनत्कुमार बोले--[ हे व्यास !] मृत्युंजय नामक 
शिवजीसे जिस प्रकार शुक्राचार्य मुनिने मृत्युनाशिनी 
विद्या प्राप्त की, उसे आप सुनें। पूर्वकालमें भृगुपुत्र 
शुक्राचार्य वाराणसीपुरीमें जाकर विश्वेश्वर प्रभुका ध्यान 
करते हुए दीर्घकालतक तप करते रहे॥ १-२॥ 

हे वेदव्यास! उन्होंने वहाँ परमात्मा शिवका लिंग 
स्थापित किया और उसके सामने एक मनोहर कूपका निर्माण 
करवाया। उन्होंने द्रोण-परिमाणके पंचामृतसे उन देवेशको 
एक लाख बार स्नान करवाया और इसी प्रकार नाना प्रकारके 
सुगन्धित द्रव्योंसे भी एक लाख बार स्नान करवाया | उन्होंने 
देवेशका चन्दन, यक्षकर्दम * और सुगन्धित उबटनसे हजारों 
बार प्रीतिपूर्वक अनुलेपन किया॥ ३--५॥ 

उन्होंने राजचम्पक, धतूरा, कनेर, कमल, मालती, 
कर्णिकार, कदम्ब, बकुल, उत्पल, मल्लिका, शतपत्री, 
सिन्धुवार, किंशुक, बन्धूकपुष्प, पुन्नाग, केशर, नागकेशर, 
नवमलली, चिबिलिक, कुन्द, मुचुकुन्द, मन्दार, बेलपत्र, 
द्रोण, मरुबक, वृक, ग्रन्थिपर्ण, दमनक, सुरम्य आम्रपत्र, 
तुलसी, देवगन्धारी, बृहत्पत्री, कुशांकुर, नन्द्यावर्त, अगस्त्य, 
साल, देवदारु, कचनार, कुरबक, दूर्वाकुर, कुरुण्टक-- 
इन प्रत्येक पुष्पोंसे तथा अनेक प्रकारके दूसरे मनोहर 
पल्‍लवों, पत्तों तथा कमलोंसे सावधानचित्त हो प्रीतिपूर्वक 
शिवजीका पूजन किया॥ ६--११॥ 


तदनन्तर उन्होंने गीत, नृत्य, उपहार, बहुत-सी 
स्तुतियों, शिवसहस््रनामस्तोत्र तथा अन्य स्तुतियोंसे 
शिवजीको प्रसन्‍न किया। इस प्रकार शुक्राचार्य पाँच 
हजार वर्षपर्यन्त नाना प्रकारकी अर्चनविधिसे महेश्वर 
शिवकी पूजा करते रहे ॥ १२-१३॥ 

जब उन्होंने शिवजीको वरदानके लिये थोड़ा भी 
उन्मुख न देखा, तब अत्यन्त कठिन दूसरा नियम धारण किया। 
भावनारूपी जलसे इन्द्रियोंसहित चित्तके चांचल्यरूपी महान्‌ 
दोषको धोकर उस चित्तरूप महारत्नको निर्मल करके 
शिवजीके लिये अर्पण करके शुक्राचार्य हजारों वर्षपर्यन्त 
तुषाग्निजन्य धूमराशिका पान करने लगे॥ १४--१६॥ 

इस प्रकार दृढ़ मनवाला होकर घोर तप करते 
हुए उनको देखकर शिवजी शुक्राचार्यपर अत्यन्त प्रसन्न 
हो गये और हजारों सूर्योसे भी अधिक तेजवाले 
दाक्षायणीपति विरूपाक्ष शिवजी उस लिंगसे प्रकट होकर 
कहने लगे--॥ १७-१८ ॥ 

महेश्वर बोले--हे तपोनिधे! हे महाभाग! हे 
महामुने | हे भृगुपुत्र! में आपके इस तपसे विशेषरूपसे 
प्रसन्‍न हूँ। हे भार्गव! आप अपना मनोभिलषित समस्त 
वर माँगिये, मैं प्रसन्‍नन होकर आपकी सभी कामनाएँ पूर्ण 
करूँगा। आपके लिये कुछ भी अदेय नहीं है॥ १९-२० ॥ 

सनत्कुमार बोले--शिवजीके इस अत्यन्त सुख 


* *कर्पूरागरुकस्तूरीकल्ढोलैर्यक्षकर्दम: ।' ( अमरकोश ) एक प्रकारका सुगन्धित अंगलेप, जो कपूर, अगरु, कस्तूरी और कंकोलको समान 


मात्रामें मिलाकर बनाया जाता है। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफ्रफ््रफफफ्रफ्फक्रफफफ्रफरक्क क्र क्र फक्रफफक फ्रकरफक क्र फरफ्र फ् फकर क्रफकरफ्रफ फक भरकर रफक् कर क्र कफ फक फक क्र फिर फक्करक्रफ््फफक्रफकक्रफककरक्रफ क्र फ्रफफर कर फकरफ कफ कफ फ 


देनेवाले श्रेष्ठ वचनको सुनकर शुक्राचार्य हर्षित हो गये 
और आनन्दसमुद्रमें निमग्न हो गये॥ २१॥ 
कमलके समान नेत्रवाले तथा हर्षातिरिकसे रोमांचित 
विग्रहवाले शुक्राचार्यने प्रसन्‍नतापूर्वक शिवजीको प्रणाम 
किया और प्रफुल्लित नेत्रोंबाला होकर सिरपर अंजलि 
लगाकर जय-जयकार करते हुए बड़ी प्रसनन्‍नतासे वे 
अष्टमूर्ति* शिवजीकी स्तुति करने लगे--॥ २२-२३॥ 
भार्गव बोले--हे जगदीश्वर! आप अपने तेजसे 
समस्त अन्धकारको दूरकर रातमें विचरण करनेवाले 
राक्षसोंके मनोरथोंको नष्ट कर देते हैं। हे दिनमणे। आप 
त्रिलोकीका हित करनेके लिये आकाशमें सूर्यरूपसे 
प्रकाशित हो रहे हैं; ऐसे आपको नमस्कार है॥ २४॥ 
हे हिमांशो! आप पृथ्वी तथा आकाशमें समस्त 
प्राणियोंके नेत्र बनकर चन्द्ररूपसे विराजमान हैं और लोकमें 
व्याप्त अन्धकारका नाश करनेवाले एवं अमृतकी किरणोंसे 
युक्त हैं। हे अमृतमय ! आपको नमस्कार है॥ २५॥ 
है भुवनजीवन ! आप पावनपथ--योगमार्गका आश्रय 
लेनेवालोंकी सदा गति तथा उपास्यदेव हैं। इस जगत्‌में 
आपके बिना कौन जीवित रह सकता है। आप वायुरूपसे 
समस्त प्राणियोंका वर्धन करनेवाले और सर्पकुलोंको सन्तुष्ट 
करनेवाले हैं | हे सर्वव्यापिन्‌! आपको नमस्कार है ॥ २६॥ 
हे विश्वके एकमात्र पावनकर्ता | हे शरणागतरक्षक ! 
यदि आपकी एकमात्र पावक (पवित्र करनेवाली एवं 
दाहिका) शक्ति न रहे, तो मरनेवालोंको मोक्ष प्रदान कौन 
करे ? हे जगदन्तरात्मन्‌! आप ही समस्त प्राणियोंके भीतर 
वैश्वानर नामक पावक (अग्निरूप) हैं और उन्हें पग- 
'पगपर शान्ति प्रदान करनेवाले हैं, आपको नमस्कार है॥ २७॥ 
हे जलरूप ! हे परमेश ! हे जगत्पवित्र | आप निश्चय 
ही विचित्र उत्तम चरित्र करनेवाले हैं । हे विश्वनाथ |! आपका 
यह अमल पानीय रूप अवगाहनमात्रसे विश्वको पवित्र 
करनेवाला है, अत: आपको नमस्कार करता हूँ॥ २८ ॥ 
हे आकाशरूप | हे ईश्वर! यह संसार बाहर एवं 
भीतरसे अवकाश देनेके ही कारण विकसित है, हे 
दयामय ! आपसे ही यह संसार स्वभावत: सदा श्वास 


लेता है और आपसे ही यह संकोचको प्राप्त होता है, 
अतः आपको प्रणाम करता हूँ॥ २९॥ 

हे विश्वम्भरात्मक [पृथ्वीरूप]! हे विभो। आप 
ही इस जगत्‌का भरण-पोषण करते हैं। हे विश्वनाथ! 
आपके अतिरिक्त दूसरा कौन अन्धकारका विनाशक है। 
है अहिभूषण! मेरे अज्ञानरूपी अन्धकारको आप दूर 
करें, आप स्तवनीय पुरुषोंमें सबसे श्रेष्ठ हैं, अत: आप 
परात्परको मैं नमस्कार करता हूँ॥ ३०॥ 

है आत्मस्वरूप! हे हर! आपकी इन रूप- 
परम्पराओंसे यह सारा चराचर जगतू विस्तारको प्राप्त 
हुआ है। सबकी अन्तरात्मामें निवास करनेवाले हे 
प्रतिरूप ! हे अष्टमूर्ते ! मैं भी आपका जन हूँ, मैं आपको 
नित्य नमस्कार करता हूँ॥३१॥ 

हे दीनबन्धो! हे विश्वजनीनमूर्ते ! हे प्रणतप्रणीत 
(शरणागतोंके रक्षक) ! हे सर्वार्थसार्थपरमार्थ |! आप इन 
अपष्यमूर्तियोंसे युक्त हैं और यह विस्तृत जगत्‌ आपसे 
व्याप्त है, अतः मैं आपको प्रणाम करता हूँ॥३२॥ 

सनत्कुमार बोले--भार्गवने इस प्रकार अष्टमूर्ति- 
स्तुतिके आठ श्लोकोंसे शिवजीकी स्तुतिकर भूमिमें सिर 
झुकाकर उनको बार-बार प्रणाम किया॥ ३३॥ 

अत्यन्त तेजस्वी भार्गवसे इस प्रकार स्तुत महादेवजी 
प्रणाम करते हुए उन ब्राह्मणको अपनी भुजाओंसे 
पकड़कर तथा पृथ्वीसे उठाकर अपने दाँतोंकी कान्तिसे 
दिगन्तरको प्रकाशित करते हुए मेघके समान गम्भीर 
वाणीमें अत्यन्त प्रेमपूर्वक कहने लगे-- ॥ ३४-३५॥ 

महादेवजी बोले--हे विप्रवर्य | हे कवे ! हे तात ! 
आप मेरे पवित्र भक्त हैं, आपके द्वारा की गयी उग्र 
तपस्या, लिंगप्रतिष्ठाजन्य पुण्य, लिंगाराधन, अपने पवित्र 
एवं निश्चल चित्तके समर्पण तथा अविमुक्त-जैसे महाश्षेत्रमें 
किये गये पवित्राचरणसे मैं आपको दयापूर्वक देखता हूँ, 
आपके लिये कुछ भी अदेय नहीं है॥ ३६--३८ ॥ 

आप इसी शरीरसे मेरी उदररूपी गुफामें प्रविष्ट हो पुनः 
लिंगेन्द्रिय मार्गसे निकलकर पुत्रभावको प्राप्त होंगे ॥ ३९ ॥ 

अब में अपने पार्षदोंके लिये भी दुर्लभ वर आपको 


* पृथ्वी, जल, अग्नि, वायु, आकाश, यजमान ((क्षेत्रज्ञ या आत्मा), चन्द्रमा और सूर्य--इन आठोंमें अधिष्ठित शर्व, भव, रुद्र, उग्र, भीम, 


पशुपति, महादेव और ईशान--े अष्टमूर्तियोंके नाम हैं। 


रुद्रसंहिता-युद्धखं० -अ० ५१ ] 


* बलिपुत्र बाणासुरकी उत्पत्तिकी कथा * 


५८९ 


फ्रफफफरफ््र्क््रफक्रफकक्शकक्रफफफक््रफक्क् फारक्रफ््रफक्क्रफकक्रफक्क्रफक्रकफक्रफघफ्फ फ्् भक्रफकर्फक्रफकाक फक्कफ््रफकर्फफ्रफ््रफाक्क््रफक्रफकक्रफोक्र्करफर फ्रफमफकक्रफमकफक क्रफ््कफफ 


प्रदान करता हूँ, जिसे मैंने ब्रह्मा तथा विष्णुसे भी गुप्त 
रखा है॥४०॥ 

मृतसंजीवनी नामक जो मेरी निर्मल विद्या है, उसका 
निर्माण मैंने स्वयं अपने महान्‌ तपोबलसे किया है ॥ ४१॥ 

हे महाशुचे ! उस मन्त्ररूपा विद्याको मैं आपको प्रदान 
करता हूँ । हे शुचितपोनिधे ! आपमें उस विद्याकी प्राप्तिकी 
योग्यता है। आप जिस किसीको उद्देश्य करके विद्येश्वर 
भगवान्‌ शिवकी इस श्रेष्ठ विद्याका आवर्तन करेंगे, वह 
अवश्य ही जीवित हो जायगा, यह सत्य है ॥ ४२-४३ ॥ 

आपका देदीप्यमान तेज आकाशमण्डलनमें सूर्य तथा 
अग्निसे बढ़कर होगा, आप प्रकाशमान होंगे और श्रेष्ठ 
ग्रह होंगे। जो स्त्री या पुरुष आपके सम्मुख यात्रा करेगा, 
आपकी दृष्टि पड़नेमात्रसे उनका सारा कार्य नष्ट हो जायगा 
और हे सुब्रत! मनुष्योंके समस्त विवाह आदि धर्मकार्य 
आपके उदयकालमें ही फलप्रद होंगे ॥ ४४--४६ ॥ 

सम्पूर्ण नन्‍्दा तिथियाँ (प्रतिपदा, षष्ठी तथा एकादशी) 


आपके संयोगसे शुभ होंगी। आपके भक्त अत्यन्त 
पराक्रमी तथा अधिक सन्तानोंसे युक्त होंगे॥ ४७॥ 

आपके द्वारा स्थापित किये गये इस लिंगका नाम 
शुक्रेश्वर होगा। जो मनुष्य इसकी अर्चना करेंगे, उनकी 
कार्यसिद्धि होगी ॥ ४८ ॥ 

वर्षभर प्रतिदिन नक्ततब्रतपरायण जो लोग प्रति 
शुक्रवारको शुक्रकूपमें स्नान एवं तर्पणकर इन शुक्रेश शिवकी 
पूजा करेंगे, उसका फल सुनिये--उनका वीर्य कभी निष्फल 
नहीं जायगा, वे पुत्रवान्‌ एवं अति वीर्यवान्‌ होंगे। वे सभी 
लोग पुरुषत्व एवं सौभाग्यसे सम्पन्न, विद्यायुक्त तथा 
सुखी होंगे, इसमें संशय नहीं है॥ ४९--५१॥ 

इस प्रकार वर देकर शिवजी उसी लिंगमें लीन हो 
गये और शुक्राचार्य भी प्रसन्‍नचित्त होकर अपने स्थानको 
चले गये। हे व्यासजी! शुक्रने जिस प्रकार अपने 
तपोबलसे मृत्युंजय नामकी विद्या प्राप्त की, उसे मैंने कह 
दिया, अब आप और क्या सुनना चाहते हैं 27॥ ५२-५३ ॥ 


॥इस प्रकार श्रीशिवगयहापुराणके अन्तर्गत द्वितीय रुद्रसंहिताके पंचम युद्धखण्डमें मत्ंजीवनीविद्याप्राप्तिवर्णन 
नामक पचासवाँ अध्याय पूर्ण हुआ॥ ५० ॥ 


ज+-० ७०-७९ 
इक्यावनवाँ अध्याय 
प्रह्ददकी वंशपरम्परामें बलिपुत्र बाणासुरकी उत्पत्तिकी कथा, शिवभक्त बाणासुरद्वारा ताण्डव 
नृत्यके प्रदर्शनसे शंकरको प्रसन्‍न करना, वरदानके रूपमें शंकरका बाणासुरकी नगरीमें 
निवास करना, शिव-पार्वतीका विहार, पार्वतीद्वारा बाणपुत्री ऊषाको वरदान 


व्यासजी बोले--हे सर्वज्ञ ! हे सनत्कुमार ! आपने 
मुझपर अनुग्रहकर परम प्रीतिसे शिवके अनुग्रहसे पूर्ण 
यह अत्यन्त अद्भुत कथा सुनायी। अब शिवजीके उस 
चरित्रको सुनना चाहता हूँ, जिस प्रकार उन्होंने प्रीतिपूर्वक 
बाणासुरको गाणपत्यपद प्रदान किया॥ १-२॥ 

सनत्कुमार बोले--हे व्यास ! जिस प्रकार शिवजीने 
प्रसन्‍नतापूर्वक बाणासुरको गाणपत्यपद प्रदान किया, परमात्मा 
शिवजीके उस चरित्रको अब आप आदरपूर्वक सुनिये। 
इसी चरित्रके अन्तर्गत बाणासुरपर अनुग्रह करनेवाले महाप्रभु 
सदाशिवका श्रीकृष्णके साथ युद्ध भी हुआ॥ ३-४॥ 

अब शिवकी लीलासे युक्त, मन तथा कानको सुख 
देनेवाले तथा महापुण्यदायक इतिहासको सुनिये॥ ५॥ 


पूर्वकालमें ब्रह्माजीके मानसपुत्र मरीचि नामक 
प्रजापति हुए, जो उनके सभी पुत्रोंमें ज्येष्ठ, श्रेष्ठ एवं 
महाबुद्धिमान्‌ मुनि थे। उनके पुत्र मुनिश्रेष्ठ महात्मा 
कश्यप हुए, जो इस सृष्टिके प्रवर्तक हैं। वे अपने पिता 
मरीचि तथा ब्रह्माजीके अत्यन्त भक्त थे॥६-७॥ 

हे व्यासजी ! दक्षकी सुशील तेरह कन्याएँ थीं, जो 
उन कश्यपमुनिकी पतित्रता स्त्रियाँ थीं॥ ८॥ 

उनमें ज्येष्ठ कनन्‍्याका नाम दिति था, सभी दैत्य 
उसीके पुत्र कहे गये हैं और अन्य स्त्रियोंसे चराचरसहित 
सभी देवता आदि सन्तानें उत्पन्न हुईं॥९॥ 

ज्येष्ठ पत्नी दितिसे महाबलवानू दो पुत्र उत्पन्न 
हुए, जिनमें हिरण्यकशिपु ज्येष्ठ तथा हिरण्याक्ष कनिष्ठ 


५९० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


था। उस हिरण्यकशिपुके क्रमसे हाद, अनुहाद, संहाद 
तथा प्रह्मद नामक चार दैत्यश्रेष्ठ पुत्र हुए्‌॥ १०-११॥ 

उन सभीमें प्रह्नद अत्यन्त जितेन्द्रिय तथा भगवान्‌ 
विष्णुका परम भक्त था, जिसका नाश करनेमें कोई भी 
देत्य समर्थ नहीं हुआ। उस प्रह्नादका पुत्र विरोचन हुआ, 
जो दानियोंमें श्रेष्ठ था और जिसने ब्राह्मणरूपी इन्द्रके 
माँगनेपर अपना सिर ही दे दिया॥ १२-१३॥ 

उस विरोचनका पुत्र महादानी एवं शिवप्रिय बलि 
हुआ, जिसने वामनावतार धारणकर याचना करनेवाले 
विष्णुको सम्पूर्ण पृथ्वी दान कर दी॥ १४॥ 

उसी बलिका औरस पुत्र बाण हुआ, जो शिवभक्त, 
मान्य, दानी, बुद्धिमान, सत्यप्रतिज्ञ एवं हजारोंका दान 
करनेवाला था। वह दैत्यराज बाणासुर अपने बलसे तीनों 
लोकोंको तथा उसके स्वामियोंको जीतकर शोणित 
नामक पुरमें रहकर राज्य करता था॥ १५-१६॥ 

सभी देवगण शंकरजीकी कृपासे शिवभक्त उस 
बाणासुरके दासकी भाँति हो गये॥ १७॥ 

उस बाणासुरके राज्यमें देवताओंको छोड़कर अन्य 
प्रजाएँ दुखी नहीं थीं। देवगणोंके दुःखका कारण यह 
था कि बाणासुर उनका शत्रु था एवं वह असुरकुलमें 
उत्पन्न हुआ था। एक समय उस महादैत्यने अपनी 
हजार भुजाओंको बजाकर ताण्डव नृत्यद्वारा उन महेश्वरको 
प्रसन्‍न कर लिया। भक्तवत्सल भगवान्‌ शंकर उस नृत्यसे 
सन्तुष्ट तथा अत्यन्त प्रसन्‍न हो गये और उन्होंने 
कृपादृष्टिसे उसकी ओर देखा॥ १८--२०॥ 

सर्वलोकेश, शरणागतवत्सल एवं भक्तोंकी कामना 
पूर्ण करनेवाले भगवान्‌ शंकरने उस बलिपुत्र बाणासुरको 
वर प्रदान करनेकी इच्छा की॥ २१॥ 

सनत्कुमार बोले--[ हे मुने!] अत्यन्त बुद्धिमान्‌ 
एवं शिवभक्त वह बलि-पुत्र बाणासुर परमेश्वर शिवको 
भक्तिसे प्रणामकर स्तुति करने लगा--॥ २२॥ 

बाणासुर बोला--हे देवदेव! हे महादेव! हे 
शरणागतवत्सल ! हे महेशान! हे विभो! हे प्रभो! यदि 
आप मेरे ऊपर प्रसन्न हैं, तो मेरे नगरके अधिपति बनकर 
अपने पुत्रों एवं गणोंके सहित इसीके समीप निवासकर 
मेरा हित करते हुए मेरी रक्षा कीजिये॥ २३-२४॥ 


सनत्कुमार बोले--शिवजीकी मायासे मोहित हुए 
बलिपुत्र बाणासुरने मुक्ति देनेवाले दुराराध्य शिवसे केवल 
इतना ही वर माँगा। भक्तवत्सल प्रभु शंकर उस 
बाणासुरको उन वरोंको देकर गणों तथा पुत्रोंसहित 
उसके पुरमें निवास करने लगे। किसी समय बाणासुरके 
शोणितपुर नामक मनोहर नगरमें नदीके तटपर शिवजीने 
देवगणों एवं दैत्योंके साथ क्रीड़ा की॥ २५--२७॥ 

उस समय गन्धर्व एवं अप्सराएँ नाचने-हँसने 
लगीं। मुनियोंने शिवको प्रणाम किया, उनका जप, पूजन 
तथा सस्‍्तवन किया। प्रमथगण अट्टहास करने लगे, 
ऋषिलोग हवन करने लगे एवं सिद्धगण यहाँ आये और 
शिवकी क्रीड़ा देखने लगे॥ २८-२९॥ 

म्लेच्छ, कुमार्गी तथा कुतर्की विनष्ट हो गये। 
समस्त देवमाताएँ शिवजीके सम्मुख उपस्थित हो गयीं 
तथा सभी प्रकारके भय नष्ट हो गये॥ ३०॥ 

उस क्रीड़ासे रुद्रमें सद्भावगा रखनेवाले भक्तोंके 
सांसारिक दोष दूर हो गये। उस समय शिवजीका दर्शन 
करते ही सभी प्रजाएँ अत्यन्त प्रसन्‍न हो गयीं॥ ३१॥ 

मुनि तथा सिद्धगण स्त्रियोंकी अद्भुत चेष्टाको 
देखकर अट्टहास करने लगे। समस्त ऋतुएँ वहाँ अपना- 
अपना प्रभाव प्रकट करने लगीं॥ ३२॥ 

पुष्पोंके परागसे मिश्रित सुगन्धित वायु बहने लगी, 
पक्षिसमूह कूजन करने लगे एवं पुष्पोंक भारसे अवनत 
वृक्षशाखाओंपर मधुलम्पट कोयलें वनों तथा उपवनोंमें 
कामोत्पादक मधुर शब्द करने लगीं॥ ३३-३४॥ 

उस समय क्रौडाविहारमें उन्मत्त तथा कामपर 
विजय न प्राप्तककर उससे देखे जानेमात्रसे ही कामके 
वशीभूत सदाशिवने नन्‍्दीसे कहा-- ॥ ३५॥ 

चन्द्रशेखर बोले--हे नन्दिन्‌! तुम शीघ्र ही इस 
वनसे कैलास जाकर मेरा सन्देश कहकर श्रंगारसे युक्त 
गौरीको यहाँ ले आओ॥ ३६॥ 

सनत्कुमार बोले--' ऐसा ही करूँगा', इस प्रकारकी 
प्रतिज्ञकर वहाँ जाकर शंकरके दूत नन्‍्दीने हाथ जोड़कर 
एकान्तमें पार्वतीसे कहा-- ॥ ३७॥ 

नन्दीश्वर बोले--हे देवि ! देवदेव महादेव महेश्वर 
श्रृंगारसे युक्त अपनी भार्याको देखना चाहते हैं, मैंने उनके 


रुद्रसंहिता-युद्धखं० -अ० ५१ ] 


* बलिपुत्र बाणासुरकी उत्पत्तिकी कथा * 


५९१ 


फ्रफफफफ्रफाक्क्रफ्ोफफ्रफफफ््फफ्रफक्रफ्फफा शक्कर फ्क्रफाकफ्रफफरफ्रफााफ्रफफ फकरफकर क कर फरक फक क्र क्र कफ फ. क्र फाफक्रफक्र्रफमाफकफक्रफरफ्रफक .क क्र फ्रफा फरकरफक्क्र फर्क फकफ रफ्रकरक्फ 


आदेशसे ऐसा कहा है॥३८॥ 

सनत्कुमार बोले--हे मुनिश्रेष्ठ ! उनके इस वचनको 
सुनकर पतित्रतधर्मपरायणा भगवती पार्वती बड़ी प्रसन्‍नतासे 
अपना श्रृंगार करने लगीं और नन्दीसे बोलीं--तुम मेरी आज्ञासे 
शीघ्र शिवजीके पास जाओ और उनसे कहो कि मैं अभी 
आ रही हूँ। यह सुनकर मनकी गतिके समान चलनेवाले 
नन्दीश्वर महादेवके पास चले आये ॥ ३९-४० ॥ 

नन्दीको अकेले आया देख शिवजीने नन्दीसे पुनः 
कहा-हे तात! तुम पुनः जाओ और पार्वतीको शीकघ्र 
लिवा लाओ। तब नन्‍्दीने “बहुत अच्छा' कहकर वहाँ 
जाकर मनोहर नेत्रवाली गौरीसे कहा--आपके पति 
श्रृंगार की हुई आप मनोरमाको देखना चाहते हैं। हे 
देवि! विहार करनेकी उत्कण्ठासे वे उत्सुकतापूर्वक 
आपकी प्रतीक्षा कर रहे हैं, अत: हे गिरिनन्दिनि! आप 
अपने पतिके पास शीघ्र चलिये॥ ४१--४३॥ 

पार्वतीके आनेमें देर देखकर समग्र अप्सराओंने 
परस्पर मिलकर विचार किया कि शिवजी पार्वतीको 
शीघ्र देखना चाहते हैं। इस अवस्थामें वे जिस स्त्रीका 
वरण करेंगे, वह स्त्री निश्चय ही समस्त दिव्य स्त्रियोंकी 
रानी होगी॥ ४४-४५॥ 

इस समय कामशत्रु शिवको यह काम दुःख दे रहा 
है, इसलिये हम पार्वतीका रूप धारण करें, कदाचित्‌ हमें 
पार्वतीके रूपमें देखकर वे मन्‍्मथगणोंसहित हमारे साथ 
क्रीडा करें। वे आदरपूर्वक आपसमें ऐसा विचार करने 
लगीं॥ ४६ ॥ 

अतः जो स्त्री दाक्षायणीसे रहित इन शंकरका 
स्पर्श कर सके, वही नि:शंक भावसे पार्वतीपति शिवजीके 
पास जाय और उन्हें मोहित करे॥ ४७॥ 

तब कृष्माण्ड (कुम्भाण्ड)-की कन्या चित्रलेखाने 
यह वचन कहा--'मैं गौरीका सुन्दर रूप धारणकर 
शिवजीका स्पर्श कर सकती हूँ॥४८॥ 

चित्रलेखा बोली--केशवने शिवजीको मोहित 
करनेकी इच्छासे परमार्थके लिये वैष्णबयोगका आश्रय 


लेकर जिस मोहिनीरूपको धारण किया, उसीको मैं 
धारण करती हूँ। तदनन्तर उसने उर्वशीके परिवर्तित 
रूपको देखा, इसी प्रकार--उसने देखा कि घृताचीने 
कालीरूप, विश्वाचीने चण्डिकारूप, रम्भाने सावित्रीरूप, 
मेनकाने गायत्रीरूप, सहजन्याने जयारूप, पुंजिकस्थलीने 
विजयाका रूप तथा समस्त अप्सराओंने मातृगणोंका रूप 
यलपूर्वक बना लिया है। उनके रूपोंको देखकर 
कुम्भाण्डपुत्री चित्रलेखाने भी वैष्णबयोगसे सारे रहस्योंको 
जानकर अपने रूपको छिपा लिया॥ ४९--५३ ॥ 

दिव्य योगविशारद बाणासुरकी कन्या ऊषाने 
वैष्णवयोगके प्रभावसे अत्यन्त मनोहर, सुन्दर और अद्भुत 
पार्वतीका रूप धारण किया॥ ५४॥ 

ऊषाके चरण लाल कमलके समान दिव्य कान्तिवाले, 
उत्तम प्रभासे सम्पन्न, दिव्य लक्षणोंसे संयुक्त एवं मनके 
अभिलषित पदार्थोंको देनेवाले थे॥ ५५॥ 

उसके बाद सर्वान्तर्यामिनी तथा सब कुछ जाननेवाली 
शिवा गिरिजा शिवजीके साथ उसकी रमणकी इच्छा 
जानकर कहने लगीं-- ॥ ५६ ॥ 

गिरिजा बोलीं-- हे सखि ऊषे ! हे मानिनि! तुमने 
समय प्राप्त होनेपर सकामभावसे मेरा रूप धारण किया, 
अतः तुम इसी कार्तिक मासमें ऋतुधर्मिणी होओगी। 
वैशाख मासके शुक्लपक्षकी द्वादशी तिथिको घोर अर्धरात्रिमें 
उपवासपूर्वक अन्तःपुरमें सोयी हुई अवस्थामें तुमसे जो 
कोई पुरुष आकर रमण करेगा, देवगणोंने उसीको 
तुम्हारा पति नियुक्त किया है। उसीके साथ तुम रमण 
करोगी; क्योंकि तुम बाल्यावस्थासे ही आलस्यरहित 
होकर सर्वदा विष्णुमें भक्ति रखनेवाली हो। तब 'ऐसा 
ही हो '--इस प्रकार ऊषाने मनमें कहा और वह लज्जित 
हो गयी॥ ५७--६० ॥ 

इसके बाद श्रंगारसे युक्त होकर रुद्रके समीप आकर 
वे देवी पार्वती उन शम्भुके साथ क्रीड़ा करने लगीं ॥ ६१ ॥ 

हे मुने! तदनन्तर रमणके अन्तमें भगवान्‌ सदाशिव 
स्त्रियों, गणों एवं देवताओंके साथ अन्तर्धान हो गये ॥ ६२ ॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें ऊषाचारित्रवर्णनके 
क्रममें शिवाशिवविहारवर्णन नायक इकक्‍्यावनवाँ अध्याय पूर्ण हुआ॥ ५ १ ॥ 

[ श्रीशिवमहापुराण- 


बावनवां अध्याय 
अभिमानी बाणासुरद्वारा भगवान्‌ शिवसे युद्धकी याचना, बाणपुत्री ऊषाका रात्रिके समय 
स्वप्नमें अनिरुद्धके साथ मिलन, चित्रलेखाद्वारा योगबलसे अनिरुद्धका द्वारकासे अपहरण, 
अन्तःपुरमें अनिरुद्ध और ऊषाका मिलन तथा द्वारपालोंद्वारा यह समाचार बाणासुरको बताना 


सनत्कुमार बोले--[ हे व्यास !| अब आप परमात्मा 
शिवका दूसरा चरित्र सुनिये, जो भक्तवत्सलतासे पूर्ण 
तथा परमानन्ददायक है॥१॥ 

पूर्वकालमें भाग्यदोषसे गर्वित होकर बाणासुरने 
ताण्डव नृत्यकर शिवजीको सन्तुष्ट किया था॥२॥ 

उसके बाद पार्वतीपति शिवजीको सन्तुष्ट मनवाला 
जानकर बाणासुर सिर झुकाकर विनम्र हो हाथ जोड़कर 
कहने लगा--॥ ३॥ 

बाणासुर बोला--हे देवाधिदेव ! हे महादेव! हे 
सर्वदेवशिरोमणे | यद्यपि मैं आपकी कृपासे अत्यन्त 
बलवान हूँ, तथापि मेरी प्रार्थना सुनिये॥ ४॥ 

आपने मुझे हजार भुजाएँ प्रदान की हैं, किंतु ये 
मेरे लिये भारस्वरूप हो गयी हैं, इस त्रिलोकीमें आपके 
अतिरिक्त और कोई दूसरा योद्धा मेरे समान नहीं है॥ ५॥ 

हे देव! अब मैं इन हजार भुजाओंको लेकर क्‍या 
करूँ ? हे वृषभध्वज! बिना युद्धके पर्वतके सदृश इन 
भुजाओंका क्‍या प्रयोजन ?2॥ ६॥ 

मैं अपनी इन मजबूत भुजाओंकी खुजली मिटानेके 
लिये युद्धकी इच्छासे दिग्गजोंके पास गया, वहाँ जाकर 
मैंने उनके पुरोंको तहस-नहस कर दिया, पर्वतोंको 
उखाड़ दिया, किंतु वे भी भयभीत होकर भाग गये॥ ७॥ 

मैंने अपने यहाँ यमराजको योड्धाके रूपमें, अग्निको 
महान्‌ कर्मकारके रूपमें, वरुणको गायोंके पालन करनेवाले 
गोपालके रूपमें, कुबेरको गजाध्यक्षके रूपमें, निर्क्रतिको 
अन्तःपुरकी परिचारिकाके रूपमें नियुक्त किया है। मैंने 
इन्द्रको जीत लिया और उसे लोकमें सदा करदाता बना 
दिया है। अब आप मुझे युद्धका कोई ऐसा उपाय 
बताइये, जहाँपर मेरी ये भुजाएँ शत्रुओंके हाथसे प्रयुक्त 
शस्त्रास्त्रके द्वारा जर्जर कर दी जायेँ॥ ८--१०॥ 

हे महेश्वर! ये [मेरी भुजाएँ] शत्रुओंके हाथोंसे 
गिर जायूँ अथवा वे स्वयं उसके हाथोंको हजार टुकड़ोंमें 


विभक्त कर दें, आप मेरे इस मनोरथको पूर्ण कीजिये॥ ११॥ 

सनत्कुमार बोले--भक्तजनोंके संकटको दूर 
करनेवाले महामन्यु रुद्रने यह सुनकर क्रुद्ध हो अत्यन्त 
अद्भुत अट्टहास करके कहा--॥ १२॥ 

रुद्र बोले--हे समस्त दैत्यकुलमें अधम! हे 
अहंकारी ! तुझे सब प्रकारसे धिक्‍्कार है, तुझ बलिपुत्र 
तथा मेरे भक्तके लिये इस प्रकारका वचन कहना उचित 
नहीं है। तुम अपने इस अहंकारकी शान्ति शीघ्र प्राप्त 
करोगे। मेरे-जैसे बलवानूसे तुम्हें अकस्मातू प्रचण्ड 
युद्धका सामना करना पड़ेगा॥ १३-१४॥ 

पर्वतके समान तुम्हारी ये भुजाएँ उस युद्धमें शस्त्रास्त्रोंसे 
छिन्न-भिन्‍न होकर इस प्रकार भूमिपर गिरेंगी, जैसे 
अग्निसे जलाया गया काष्ठ पृथ्वीपर गिर जाता है॥ १५॥ 

हे दुष्टत्मन्‌! मोरसे युक्त मनुष्यके सिरवाली यह तुम्हारी 
ध्वजा जो शस्त्रागारपर स्थापित है, वह जब बिना वायुके 
गिर जाय, तब चित्तमें समझना कि तुम्हारे सामने महाघोर 
भय उपस्थित हो गया है । उस समय तुम अपनी सेनासहित 
घोर संग्राममें जाना। अब तुम अपने घर जाओ, अभी वहाँ 
तुम्हारा सब प्रकारसे कल्याण है। हे दुर्मते ! तुम बड़े घोर 
उत्पातोंको देखोगे। इस प्रकार कहकर अहंकारका नाश 
करनेवाले भक्तवत्सल शिव मौन हो गये॥ १६-- १९ ॥ 

सनत्कुमार बोले--यह सुनकर बाणासुर अपने 
अंजलिस्थ दिव्य पुष्पोंसे महादेव रुद्रका पूजन करके 
उन्हें प्रणमकर अपने घर चला गया। उसने कुम्भाण्डके 
पूछनेपर हर्षित हो सारा वृत्तान्त कह सुनाया और उत्सुक 
होकर उस योगकी प्रतीक्षा करने लगा। इसके अनन्तर 
अकस्मात्‌ अपना ध्वज भग्न हुआ देखकर वह बाणासुर 
हर्षित होकर युद्धके लिये चल पड़ा॥ २०--२२॥ 

अपनी सेनाको बुलाकर उस महावीर, महार॒थी एवं 
महोत्साही बलिपुत्र बाणासुर ने अपने आठ गणोंको साथ 
लेकर संग्रामसम्बन्धी यज्ञकर विजयप्रद मधुका एवं सभी 

दिशाओंमें मांगलिक द्र॒व्योंका दर्शनकर युद्धके लिये 
प्रस्थान किया॥ २३-२४॥ 

उसने अपने मनमें विचार किया कि आज रणप्रिय, 
नाना शस्त्रास्त्रोंका पारगामी वह कौन-सा योद्धा है, जो 
मुझसे युद्ध करनेके लिये कहाँसे आयेगा? क्‍या वह 
सचमुच मेरी सहस्रों भुजाओंको अग्निदग्ध काष्ठके 
समान नष्ट कर देगा? मैं भी युद्धमें महातीत्र अपने 
शस्त्रोंसे सैकड़ों योद्धाओं को काट डालूँगा॥ २५-२६॥ 

इसी बीच शिवजीकी प्रेरणासे वह काल आ 
पहुँचा, जब बाणासुरकी सुन्दर कन्या ऊषा श्रृंगारकर 
विराजमान थी॥ २७॥ 

वह वैशाख मासकी अर्ध॑रात्रिमें विष्णुकी पूजाकर 
स्त्रीभावसे उपलम्भित होकर गुप्त अन्तःपुरमें सो रही 
थी। तभी भगवती पार्वतीकी दिव्य मायासे आकृष्ट 
होनेके कारण कृष्णपुत्र प्रद्युम्ससे उत्पन्न हुए अनिरुद्धने 
उस सात्रिमें उससे बलपूर्वक विहार किया, जिससे वह 
अनाथके समान रोने लगी। अनिरुद्ध भी उस कन्यासे 
बलपूर्वक रमणकर पार्वतीकी सखियोंके साथ दिव्य 
योगसे क्षणमात्रमें द्वारकापुरी चले आये॥ २८--३० ॥ 

तब उपभोग की हुई वह कन्या उठकर रोते-रोते 
अपनी सखियोंसे नाना प्रकारके वाक्य कहते हुए 
शरीरका त्याग करनेके लिये तैयार हो गयी॥ ३१॥ 

हे व्यासजी ! जब सखियोंने उसके द्वारा किये गये 
पूर्व दोषका स्मरण कराया, तो वह अपने पूर्व कृत्योंका 
स्मरण करने लगी। हे मुने! उस समय बाणासुरकी पुत्री 
ऊषाने कुम्भाण्डकी पुत्री चित्रलेखासे मधुर वाणीमें 
कहा-- ॥ ३२-३३ ॥ 

ऊषा बोली--हे सरखित्र! यदि पार्वतीने पहले ही 
इसे मेरा पति निश्चित किया है, तो वह गुप्त पति किस 
उपायसे मुझे प्राप्त हो सकता है ? जिसने मेरा मन हरण 
किया, वह किस कुलमें उत्पन्न हुआ है ? ऊषाकी यह 
बात सुनकर सखीने उससे कहा-- ॥ ३४-३५॥ 

चित्रलेखा बोली--हे देवि! तुमने स्वप्नमें जिस 
पुरुषको देखा है, उसे मैं किस प्रकारसे लाऊँ, जो मेरे ज्ञानसे 
परे है, उसको ले आना किस प्रकार सम्भव है !॥ ३६॥ 

उसके ऐसा कहनेपर अनुरागवती दैत्यकन्या 


ऊषाने उसके वियोगके कारण मरनेका निश्चय कर 
लिया, किंतु उस सखीने [समझा-बुझाकर ] प्रथम दिन 
उसकी रक्षा की। इसके बाद हे मुनिश्रेष्ठ | कुम्भाण्डकी 
पुत्री महाबुद्धिमती उस चित्रलेखाने बाणासुरकी पुत्री 
ऊषासे पुनः इस प्रकार कहा--हे सख्ि! तुम अपने 
मनको हरण करनेवाले उस पुरुषको बताओ, यदि वह 
इस त्रिलोकीमें कहीं भी है, तो मैं उसे लाऊँगी और 
तुम्हारी विपत्ति दूर करूँगी॥ ३७--३९ ॥ 

सनत्कुमार बोले--इस प्रकार कहकर चित्रलेखाने 
वस्त्रके ऊपर देव, दैत्य, दानव, गन्धर्व, सिद्ध, नाग तथा 
यक्ष आदिके चित्र खींचे। उसने मनुष्योंमें वृष्णिवंशी 
यादवों, शूर, वसुदेव, बलराम, कृष्ण तथा नरश्रेष्ठ 
प्रद्युम्मका चित्र खींचा॥४०-४१॥ 

जब उसने प्रद्युम्नपुत्र अनिरुद्धका चित्र खींचा, तो 
उस चित्रको देखते ही लज्जित हो ऊषाने अपना मुख 
नीचे कर लिया और मनसे वह अत्यन्त प्रसन्‍न हुई ॥ ४२॥ 

ऊषा बोली--हे सखि ! रात्रिमें आकर जिसने शीकघ्र 
ही मेरे चित्तरत्नको चुराया था, वह यही पुरुष है, मैंने 
उसे पा लिया। हे भामिनि! जिसके स्पर्शमात्रसे मैं मोहित 
हो गयी थी, उसे मैं जानना चाहती हूँ, तुम सब कुछ 
बताओ। यह किसके कुलमें उत्पन्न हुआ है और इसका 
क्या नाम है ? ऊषाके ऐसा कहनेपर उस योगिनीने उसके 
वंश तथा नामका वर्णन किया॥ ४३--४५ ॥ 

हे मुनिसत्तम! उसका कुल आदि सब कुछ 
जानकर बाणासुरकी पुत्री उस कामिनी ऊषाने उत्कण्ठित 
हो इस प्रकार कहा-- ॥ ४६ ॥ 

ऊषा बोली--हे सखि ! अब तुम उसकी प्राप्तिके 
लिये प्रेमपूर्वक कोई उपाय करो, जिससे मैं अपने उस 
प्राणबल्लभ पतिको शीतघ्र प्राप्त कर सकूँ॥ ४७॥ 

हे सखि! मैं जिसके बिना एक क्षण भी जीवन 
धारण करनेमें समर्थ नहीं हूँ, उसे प्रयत्नपूर्वक शीघ्र यहाँ 
लाओ और मुझे सुखी करो॥ ४८॥ 

सनत्कुमार बोले--हे मुनिवर ! तब बाणकी कन्याके 
द्वारा इस प्रकार कहे जानेपर मन्त्री कुम्भाण्डकी पुत्री 
चित्रलेखा विस्मित हो गयी और विचार करने लगी ॥ ४९॥ 

इसके बाद सखीसे आज्ञा लेकर मनके समान 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाकफ्रफक्रफक्रफकक्फ्फ्रफ्रफ्क्रफक्क्रफ्शकक्रफक््ककरक्रकरकफक फक्ाक्फ्फ्रफक्र््रकक्रफ कर कक फक््फ्रफ्रफ्रफक््रफाकरफक््रफकक्रफक्कफकफकर्क्रफ्क फ्रकरफ्आाफफ््र फफफफ 


वेगवाली वह चित्रलेखा उस पुरुषको कृष्णका पौत्र 
अनिरुद्ध जानकर द्वारका जानेको उद्यत हो गयी॥ ५० ॥ 

वह ज्येष्ठ मासके कृष्णपक्षकी चतुर्दशीको 
प्रात:कालसे तीन प्रहर बीत जानेपर द्वारकापुरी पहुँची। 
उस दिव्य योगिनीने क्षणमात्रमें आकाशमार्गसे अन्तःपुरके 
उद्यानमें प्रद्युम्नपुत्र अनिरुद्धको देखा। उस समय सर्वागसुन्दर 
श्यामवर्ण तथा नवीन यौवनयुक्त वे अनिरुद्ध स्त्रियोंके 
साथ क्रीड़ा कर रहे थे। वे माधवी लतासे निर्मित मधुका 
पान कर रहे थे और मन्द-मन्द हँस रहे थे॥ ५१--५३॥ 

उसके बाद शब्यापर बैठे हुए उन अनिरुद्धको उसने 
तामस योगके द्वारा अन्धकार-पटसे आच्छादित कर दिया, 
पुनः उस शय्याको अपने सिरपर रखकर वह क्षणमात्रमें 
शोणितपुरमें आ गयी, जहाँ कामपीड़ित वह बाणकन्या 
ऊषा उन्मत्तचित्त होकर नाना प्रकारके भाव व्यक्त कर 
रही थी। उस समय लाये गये अपने पति अनिरुद्धको 
देखकर ऊषा भयभीत हो गयी॥ ५४--५६ ॥ 


अत्यन्त सुरक्षित उस अन्तःपुरमें नवीन समागममें 
ज्यों ही उन दोनोंने क्रीड़ा प्रारम्भ की, उसी समय हाथमें 
बेंत लिये द्वारपालोंने कामचेष्टाओं तथा अनुमानोंसे 
कन्याके दुराचरणको जान लिया। उन लोगोंने दिव्य 
शरीरधारी, नवयुवक, साहसी एवं युद्धकलामें कुशल उस 
पुरुष (अनिरुद्ध)-को भी देख लिया॥ ५७--५९ ॥ 

इसके बाद अन्तःपुरके रक्षक उन महावीर पुरुषोंने 
उसे देखकर साय वृत्तान्त बलिपुत्र बाणसे कह दिया॥ ६० ॥ 

द्वारपाल बोले--हे देव ! अत्यन्त सुरक्षित अन्त:पुरमें 
प्रवेशकर किसी पुरुषने आपकी कन्याके साथ बलातू शयन 
किया है, वह कौन है, हमलोग उसे नहीं जानते हे दानवेन्द्र ! 
हे महाबाहो ! इसे देखिये, देखिये और जो उचित हो, उसे 
कीजिये, हमलोग दोषी नहीं हैं ॥ ६१-६२॥ 

सनत्कुमार बोले--हे मुनिश्रेष्ठ! उनका वचन 
सुनकर और कन्याका दोष सुनकर महाबली दैत्येन्द्र 
[बाणासुर] आश्चर्यचकित हो गया॥ ६३॥ 


॥इस प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें ऊषाचारित्रवर्णन 
नामक बावनवाँ अध्याय पूर्ण हुआ॥ ५२ ॥ 


वि 


तिरपनवाँ अध्याय 
क्रुद्ध बाणासुरका अपनी सेनाके साथ अनिरुद्धपर आक्रमण और उसे 
नागपाशमें बाँधना, दुर्गाके स्तवनद्वारा अनिरुद्धका बन्धनमुक्त होना 


सनत्कुमार बोले--इसके बाद बाणासुरने अत्यन्त 
क्रुद्ध हो वहाँ जाकर दिव्य लीलासे युक्त शरीरवाले तथा 
नवीन युवावस्थासे सम्पन्न उन अनिरुद्धको देखा॥ १॥ 

उन्हें देखकर आश्चर्यचकित हो युद्धमें प्रचण्ड वह 
बाणासुर क्रोधसे आगबबूला हो हँसते हुए उनके आनेके 
कारणोंपर विचार करता हुआ राक्षसोंसे बोला--अहो ! 
इतना रूपवान्‌ू, साहसी, थैर्यशील, अभागा एवं मूर्ख यह 
कौन पुरुष है, जिसकी मृत्यु आसन्‍न है और जिसने मेरी 
पुत्रीकों दूषितकर मेरा कुल दूषित किया है। तुमलोग 
क्रुद्ध होकर अपने अति कठोर शस्त्रोंसे शीघ्र ही उसका 
वध करो। अथवा इस दुराचारीको बाँधकर बहुत कालके 
लिये घोर तथा विकट कारागारमें रखो । 'मालूम नहीं कि 
निर्भीक एवं महापराक्रमी यह कौन है '--यह सोचकर 


वह महाबुद्धि बाणासुर सन्देहमें पड़ गया॥ २--६॥ 
इसके बाद उस पापबुद्धि दैत्यने उस वीरको 
मारनेके लिये दस हजार सैनिकोंको आज्ञा दी॥७॥ 
उसके द्वारा आदिष्ट समस्त वीरोंने ' मारो-काटो' कहते 
हुए शीघ्र ही चारों ओरसे अन्तःपुरको घेर लिया॥ ८॥ 
तब शत्रुसेनाको अन्तःपुरके द्वारपर आया हुआ 
देखकर गर्जना करते हुए वे अनिरुद्ध अतुलनीय परिघ 
हाथमें लेकर, हाथमें वजत्र लिये हुए कालके समान 
भवनसे निकले और उससे समस्त सैनिकोंका वधकर 
पुनः अन्तःपुरमें चले गये। हे मुनिश्रेष्ठ) इस प्रकार 
शिवके तेजसे पराक्रमशील अनिरुद्धने क्रोधसे रक्तनेत्र हो 
दस हजार सेनाओंका वध कर दिया॥ ९--११॥ 
इसके बाद [ पुनः युद्धके लिये आयी हुई] एक लाख 


रुद्रसंहिता-युद्धखं ० -अ० ५३ ] 


* बाणासुरका अनिरुद्धपर आक्रमण « 

सेनाका वध कर दिये जानेपर क्रोधमें भरे हुए बाणासुरने 
युद्धकुशल कुम्भाण्डको लेकर शिवतेजसे रक्षित तथा 
कान्तिमान्‌ शरीरवाले महाबुद्धिमान्‌ प्रद्यु्नपुत्र अनिरुद्धको 
उस महायुद्धमें द्वन्द्ययुद्धग लिये ललकारा॥ १२-१३॥ 
तब उन्होंने दैत्येन्द्रकी दस हजार सेना, उतने घोड़े 
और उतने ही रथोंको उसीके खड्गसे नष्ट कर दिया, 
जो द्वब्धयुद्धमें उन्हें बाणासुरसे प्राप्त हुआ था॥ १४॥ 
इसके बाद अनिरुद्धने कालाग्निके समान शक्ति 
उसके वधके लिये ग्रहणकर उसके ऊपर प्रहार किया॥ १५॥ 
इसके बाद रथके पिछले भागमें स्थित वह वीर 
बाणासुर उस शक्तिसे दृढ़तापूर्वक आहत होते ही रथ एवं 
घोड़ोंके सहित उसी क्षण वहींपर अन्तर्धान हो गया॥ १६ ॥ 
तब बिना पराजित हुए उस दैत्यके अन्तर्धान हो 
जानेपर अनिरुद्ध सभी दिशाओंकी ओर देखकर पहाड़के 
समान अचल हो गये। उस समय अन्तर्हित होकर वह 
दैत्य कपटपूर्वक युद्ध करता हुआ नाना प्रकारके शस्त्रोंसे 
अनिरुद्धपर बार-बार प्रहार करने लगा॥ १७-१८ ॥ 
उसके बाद महाबली महावीर तथा शिवभक्त बलिपुत्र 
बाणासुरने छलसे अनिरुद्धको नागपाशमें बाँध लिया॥ १९॥ 
इस प्रकार उन्हें बाँधकर पिंजड़ेमें बन्द करके 
बाणासुर युद्धसे विश्राम करने लगा। इसके बाद उसने क्रोधमें 
भरकर महाबली सूतपुत्र (सारथी )-से कहा-- ॥ २० ॥ 
बाणासुर बोला--हे सूतपुत्र ! बड़ी शीघ्रतासे इस 
पुरुषका सिर काट लो, जिसने बलपूर्वक मेरे पवित्र उत्तम 
कुलको दूषित किया है अथवा इसके सम्पूर्ण शरीरको 
काटकर राक्षसोंको दे दो और इसके रुधिर तथा मांसको 
मांसभक्षी [चील, कौवे आदि] भी खायें अथवा इस 
पापीको तृणोंसे व्याप्त गहरे कुएँमें डालकर मार डालो। 
हे सूतपुत्र! बहुत क्या कहूँ, यह सभी प्रकारसे वधके 
योग्य है॥ २१--२३॥ 
सनत्कुमार बोले--उसका यह वचन सुनकर वह 
धर्मबुद्धिवाला राक्षस कुम्भाण्ड बाणासुरसे नीतियुक्त यह 
वाक्य कहने लगा--॥ २४॥ 
कुम्भाण्ड बोला--हे देव! विचार कौजिये, यह 
कर्म करना उचित नहीं है; क्योंकि इसके मार डालनेपर 
आत्माका हनन होगा, ऐसा मेरा विचार है॥ २५॥ 


हे देव ! यह तो पराक्रममें विष्णुके समान तथा आपके 
इष्ट शिवजीके तेजसे बढ़ा हुआ दिखायी पड़ रहा है, 
पुरुषार्थमें शिवजीके साहससे भरा हुआ यह इस अवस्थाको 
प्राप्त हुआ है। श्रीकृष्णणा यह महाबली पौत्र बलपूर्वक 
दैत्यरूपी सर्पोंसे डँसा हुआ भी शिवजीके प्रसादसे हमलोगोंको 
तृणके समान समझ रहा है॥ २६--२८॥ 

सनत्कुमार बोले--बाणासुरसे ऐसा वचन कहकर 
राजनीतिविशारद उस दैत्यने अनिरुद्से कहा--॥ २९॥ 

कुम्भाण्ड बोला--हे वीर! हे दुराचारी! हे 
नराधम ! तुम कौन हो, किसके पुत्र हो और तुमको यहाँ 
कौन लाया है--यह सब मेरे समक्ष सत्य-सत्य कहो 
और 'मैं हार गया'--इस प्रकारका दीन वचन बार-बार 
कहकर हाथ जोड़कर दैत्येद्गकी स्तुति करो तथा उन्हें 
नमस्कार करो। ऐसा करनेपर तुम बन्धनसे मुक्त हो 
जाओगे, अन्यथा बँधे ही रहोगे। उसका यह वचन 
सुनकर वे उत्तर देने लगे--॥ ३०--३२॥ 

अनिरुद्ध बोले--हे अधम दैत्यके मित्र! प्रजाद्वारा 
प्राप्त धनसे आजीविका चलानेवाले हे निशाचर! हे 
दुराचारी ! तुम शत्रुधर्मको नहीं जानते॥ ३३॥ 

दीनता तथा युद्धसे भागना शूरके लिये मरनेसे भी 
बढ़कर है, यह प्रतिकूल और शल्यके समान दुःखदायी 
है, ऐसा मेरा विचार है॥ ३४॥ 

वीर तथा मानी क्षत्रियके लिये संग्राममें सम्मुख 
होकर मृत्युको प्राप्त हो जाना श्रेयस्कर है, किंतु दीनकी 
भाँति हाथ जोड़कर भूमिपर रहना श्रेष्ठ नहीं है॥ ३५॥ 

सनत्कुमार बोले--इस प्रकारके वीरतापूर्ण अनेक 
वाक्य अनिरुद्धने उस दैत्यसे कहे | यह सुनकर बाणासुरसहित 
वह कुम्भाण्ड आश्चर्यचकित हुआ और क्रोधित हो उठा। 
उसी समय सभी वीरों, अनिरुद्ध तथा मन्त्रीको सुनाते हुए उस 
बाणासुरको समझानेके लिये आकाशवाणी हुई ॥ ३६-३७॥ 

आकाशवाणी बोली--हे महावीर ! हे बाणासुर ! 
हे सुमते ! हे शिवभक्त ! तुम बलिके पुत्र हो, तुम्हारे लिये 
क्रोध करना उचित नहीं है, इसपर जरा विचार करो ॥ ३८ ॥ 

शिवजी सबके ईश्वर, करम्मोके साक्षी तथा परमेश्वर 
हैं, यह चराचर जगत्‌ उनन्‍्हींके अधीन है॥ ३९॥ 

वे ही सत्त्वगुणी, रजोगुणी और तमोगुणी होकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

ब्रह्मा, विष्णु तथा शिवरूपसे इस जगत्‌के कर्ता, पालक 
तथा संहारक हैं। वे सबके अन्तर्यामी, स्वामी, सबके प्रेरक, 
सबसे परे, निर्विकार, अविनाशी, नित्य मायाके अधिपति 
तथा निर्गुण हैं। हे बलिके श्रेष्ठ पुत्र! उनकी इच्छासे 
निर्बलको भी बलवान्‌ जानना चाहिये। हे महामते ! ऐसा 
मनमें जानकर सावधान हो जाओ॥ ४०-४२ ॥ 

अभिमानका नाश करनेवाले, भक्तोंका पालन करनेवाले 
तथा नाना प्रकारकी लीला करनेमें निपुण भगवान्‌ 
सदाशिव अभी तुम्हारा अभिमान नष्ट करेंगे॥ ४३॥ 

सनत्कुमार बोले--हे महामुने! ऐसा कहकर 
आकाशवाणी शान्त हो गयी और बाणासुरने उसके 
वचनके अनुसार अनिरुद्धको नहीं मारा, किंतु अपने 
अन्तःपुरमें जाकर उस प्रतिकूल बुद्धिवालेने उत्तम रसका 
पान किया और वह उस वचनको भूल गया तथा विहार 
करने लगा। उसके बाद भयंकर विषवाले नागोंसे बँधे 
हुए तथा प्रियाके बिना अतृप्त चित्तवाले अनिरुद्धने उसी 
क्षण दुगदिवीका स्मरण किया॥ ४४--४६॥ 

अनिरुद्ध बोले--हे शरण्ये ! हे देवि! हे यशोदे ! 
हे चण्डरोषिणि! मैं बँधा हूँ तथा सर्पोंसे भस्म हो रहा 


हूँ, आप आइये और मेरी रक्षा कीजिये। हे शिवभक्ते ! 
हे शिवे! हे महादेवि! आप सृष्टि, स्थिति तथा प्रलय 
करनेवाली हैं, आपके अतिरिक्त कोई भी रक्षा करनेवाला 
नहीं है, अतः आप मेरी रक्षा कीजिये॥ ४७-४८ ॥ 

सनत्कुमार बोले--उनके द्वारा इस प्रकारकी स्तुति 
किये जानेपर निखरे हुए काजलके समान वर्णवाली कालीजी 
ज्येष्ठ मासके कृष्णपक्षकी चतुर्दशीको महानिशामें प्रकट 
हुईं। उन्होंने अपनी विशाल मुष्टिके प्रहारसे उस पिंजरेको 
तोड़ दिया तथा उन भयानक सर्परूपी बाणोंको भस्मकर 
अनिरुद्धको बन्धनमुक्त करके उन्हें अन्त:पुरमें प्रविष्ट करानेके 
पश्चात्‌ दुर्गा वहींपर अन्तर्धान हो गयीं॥ ४९--५१॥ 

हे मुनीश्वर! इस प्रकार शिवशक्तिरूपा देवीकी 
कृपासे अनिरुद्ध दुःखसे निवृत्त हो गये और व्यथारहित 
होकर सुखी हो गये॥ ५२॥ 

तब शिवशक्तिके प्रभावसे विजय प्राप्तकर तथा 
बाणपुत्री अपनी प्रियाको प्राप्तकर अनिरुद्ध आनन्दित हो 
गये। इसके बाद मद्यपान करके लाल नेत्रोंवाले वे 
अनिरुद्ध अपनी प्रिया उस बाणासुरकी कन्याके साथ 
सुखी होकर पूर्वकी भाँति विहार करने लगे ॥ ५३-५४ ॥ 


॥इ्स प्रकार श्रीजिवमहापुराणके अन्तर्गत द्वितीय रुद्रसंहिताके पंचम युद्धखण्डमें ऊषाचारित्रमें अनिरुद्ध- 
ऊषाविहारवर्णन नामक तिरपनवाँ अध्याय पूर्ण हुआ॥ ५३ ॥ 


जपाय-#-0ऑक्रिट-कच-पपफप 


चौवनवाँ अध्याय 
नारदजीद्वारा अनिरुद्धके बन्धनका समाचार पाकर श्रीकृष्णकी शोणितपुरपर चढ़ाई, 
शिवके साथ उनका घोर युद्ध, शिवकी आज्ञासे श्रीकृष्णका उन्हें जुम्भणास्त्रसे 
मोहित करके बाणासुरकी सेनाका संहार करना 


व्यासजी बोले--हे मुनिश्रेष्ठ ! कुम्भाण्डकी पुत्री 
चित्रलेखाद्वारा अपने पौत्र अनिरुद्धका हरण कर लिये 
जानेपर श्रीकृष्णने क्या किया, उसे कहिये॥ १॥ 

सनत्कुमार बोले--हे मुनिसत्तम ! अनिरुद्धके चले 
जानेपर उन स्त्रियोंके रोनेके शब्दको सुनकर श्रीकृष्णको 
बहुत दुःख हुआ॥ २॥ 

अनिरुद्धको बिना देखे उनके बन्धुओं तथा श्रीकृष्णको 
शोक करते हुए वर्षाकालके चार मास बीत गये॥ ३॥ 

तब नारदजीसे उनकी वार्ता तथा उनके बंधनका समाचार 


सुनकर सब यादवगण तथा श्रीकृष्णजी अति दुखी हुए। 
उस सम्पूर्ण वृत्तान्तको सुनकर श्रीकृष्ण उसी समय आदर- 
पूर्वक गरुडको बुलाकर युद्धके लिये शोणितपुरको गये। 
उस समय प्रद्युम्न, युयुधान, साम्ब, सारण, नन्द, उपनन्द, भद्र, 
बलराम तथा कृष्णके अनुवर्ती सब लोग चले ॥ ४--६ ॥ 

बारह अक्षौहिणी सेनाके साथ श्रेष्ठ यादवोंने चारों 
ओरसे बाणासुरके नगरको घेर लिया॥ ७॥ 

नगर, उद्यान, प्राकार, अटारी, गोपुर आदिको 
विध्वस्त होता हुआ देखकर क्रोधसे व्याप्त वह बाणासुर 


रुद्रसंहिता-युद्धखं० -अ० ५४ ] 


# श्रीकृष्णकी शोणितपुरपर चढ़ाई * 

भी उतनी ही सेनाके साथ निकल पड़ा॥ ८॥ 
बाणासुरकी रक्षा करनेके लिये भगवान्‌ सदाशिव 
नन्दी वृषभपर सवार होकर अपने पुत्र तथा प्रमथगणोंके 
साथ युद्ध करनेके लिये गये । वहाँ बाणासुरके रक्षक रुद्र 
आदिसे श्रीकृष्ण आदिका अद्भुत, रोमांचकारी तथा 
भयंकर युद्ध हुआ। कृष्णके साथ शिवजीका, प्रद्युम्नके 
साथ कार्तिकेयका एवं कृष्माण्ड और कृपकर्णके साथ 
बलरामका परस्पर द्वन्द्ययुद्ध होने लगा॥ ९--११॥ 
साम्बका बाणासुरके पुत्रके साथ, सात्यकिका 
बाणासुरके साथ, गरुडका नन्दीके साथ और अन्य 
लोगोंका अन्य लोगोंके साथ युद्ध होने लगा॥ १२॥ 
उस समय ब्रह्मा आदि देवता, मुनि, सिद्ध, चारण, 
गन्धर्व तथा अप्सराएँ अपने वाहनों तथा विमानोंसे युद्ध 
देखनेके लिये आये॥ १३॥ 
हे विप्रेन्द! विविध आकारवाले रेवती आदि प्रमथोंके 
साथ उन यदुवंशियोंका बड़ा भयानक युद्ध हुआ॥ १४॥ 
भाई बलराम तथा बुद्धिमान्‌ प्रद्यम्नके सहित 
श्रीकृष्णजीने प्रमथगणोंके साथ घोर भयानक युद्ध 
किया। वहाँ अग्नि, यम, वरुण आदि देवताओंके साथ 
विमुख, त्रिपाद, ज्वर और गुहका युद्ध हुआ। विविध 
आकारवाले प्रमथोंके साथ उन यादवोंका विकट, भयंकर 
तथा रोमहर्षण युद्ध होने लगा॥ १५--१७॥ 
बहुत-सी विभीषिकाओंसे, कोटरियोंसे तथा निर्लज्ज 
प्रबल स्त्रियोंसे पास-पाससे युद्ध होने लगा॥ १८॥ 
तब श्रीकृष्णजीने शिवजीके भूत, प्रमथ तथा गुह्मयक 
आदि अनुचरोंको अपने शार्द्ध धनुषसे छोड़े हुए तीक्ष्ण 
अग्रभागवाले बाणोंसे पीड़ित किया। इस प्रकार युद्धके 
उत्साही प्रद्युम्म आदि वीर भी शत्रुकी सेनाका नाश करते 
हुए महाभयंकर युद्ध करने लगे। तब अपनी सेनाको नष्ट 
होते हुए देखकर शिवजीने उसे सहन न करते हुए महान्‌ 
क्रोध किया और भयंकर गर्जन किया॥ १९--२१॥ 
यह सुनकर शिवजीके गण गरजने लगे तथा 
शिवजीके तेजसे तेजस्वी हुए वे शत्रुयोद्धाओंको नष्ट 
करते हुए युद्ध करने लगे। श्रीकृष्णने शार्ड्रधनुषपर नाना 
प्रकारके अस्त्रोंकी रखकर शिवजीके ऊपर प्रहार किया, 
तब विस्मित न होते हुए महादेवजीने प्रत्यक्ष रूपसे 


अस्त्रोंकी शान्‍्त कर दिया। शिवजीने ब्रह्मस्त्रको ब्रह्मस्त्रसे, 
वायव्यास्त्रको पर्वतास्त्रसे तथा नारायणके आग्नेय अस्त्रको 
अपने पर्जन्यास्त्रसे शान्‍्त कर दिया॥ २२--२४॥ 

प्रत्येक योद्धासे जीती हुई श्रीकृष्णजीकी सेना 
भागने लगी, हे व्यासजी ! वह सेना शिवके सम्पूर्ण तेजके 
कारण युद्धमें न रुक सकी। हे मुने! अपनी सेनाके 
पलायन करनेपर परम तपस्वी श्रीकृष्णने वरुणदेवता- 
सम्बन्धी अपने शीतल नामक ज्वरको छोड़ा॥ २५-२६ ॥ 

हे मुने ! श्रीकृष्णकी सेनाके भाग जानेपर श्रीकृष्णका 
शीतलज्वर दसों दिशाओंको भस्म करता हुआ उन शिवजीके 
समीप गया | उसको आता हुआ देखकर महादेवने अपना 
ज्वर छोड़ा । उस समय शिवज्वर तथा विष्णुज्वर आपसमें 
युद्ध करने लगे। तब विष्णुका ज्वर शिवजीके ज्वरसे पीड़ित 
होकर क्रन्दन करने लगा और कहीं अपनी रक्षा न देखकर 
शिवजीकी स्तुति करने लगा॥ २७--२९ ॥ 

तब विष्णुके ज्वरद्वारा वन्दित शरणागतवत्सल 
सदाशिवने प्रसन्‍न होकर विष्णुके शीतज्वरसे कहा-- ॥ ३०॥ 

महेश्वर बोले--हे शीतज्वर! मैं तुमसे प्रसन्न हूँ, 
तुमको मेरे ज्वरसे भय नहीं होगा, जो कोई हम दोनोंके 
संवादका स्मरण करेगा, उसको ज्वरसे भय नहीं होगा ॥ ३१॥ 

सनत्कुमार बोले--इस प्रकार कहे जानेपर वह 
वैष्णवज्वर शिवजीको नमस्कार करके चला गया। उस 
चरित्रको देखकर श्रीकृष्ण भयभीत तथा विस्मित हो 
गये। प्रद्युम्नके बाणसमूहसे पीड़ित होकर कुपित हुए 
दैत्य-संघाती स्कन्दने अपनी शक्तिसे प्रद्यम्मको आहत 
कर दिया। तब स्वामी कार्तिकेियकी शक्तिसे आहत 
बलवान प्रद्यम्म अपने शरीरसे रुधिर बहाते हुए संग्रामभूमिसे 
हट गये। कुम्भाण्ड और कृपकर्णके द्वारा अनेक अस्त्रोंसे 
आहत किये गये बली बलभद्र भी युद्धमें स्थिर न रह 
सके और भाग गये॥ ३२--३५॥ 

गरुड़ने हजारों रूप धारणकर महासागरसे जलका 
पानकर और मेघोंके समान जल छोड़कर बहुत-से 
लोगोंका नाश किया। तब शिवजीके वाहन बलवान्‌ 
वृषभने कुपित होकर उन गरुडजीको बड़े वेगसे शीघ्रतापूर्वक 
सींगोंद्वार विदीर्ण कर दिया। तब सींगोंके आघातसे 
विदीर्ण शरीरवाले गरुड़जी अत्यन्त विस्मित हो शीघ्र ही 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

भगवान्‌को छोड़कर युद्धस्थलसे भाग गये॥ ३६--३८ ॥ 

ऐसा चरित्र होनेपर देवकीपुत्र भगवान्‌ श्रीकृष्ण 
शिवजीके तेजसे विस्मित हो शीघ्र ही अपने सारथीसे 
कहने लगे-- ॥ ३९॥ 

श्रीकृष्ण बोले--हे सूत ! तुम मेरे वचनको सुनो, 
मेरे रथको शीघ्र ले चलो, जिससे मैं शिवके समीप स्थित 
होकर उनसे कुछ कह सकूँ॥ ४०॥ 

सनत्कुमार बोले-- भगवान्‌के इस प्रकार कहनेपर 
अपने गुणोंके कारण मुख्य दारुक नामक सारथि शीतघ्र 
ही उस रथको शिवजीके समीप ले गया॥ ४१॥ 

तब शरणागत हुए श्रीकृष्णने झुककर हाथ जोड़कर 
भक्तवत्सल शिवजीसे भक्तिपूर्वक प्रार्थना की ॥ ४२॥ 

श्रीकृष्ण बोले--हे देवोंके देव! हे महादेव ! हे 
शरणागतवत्सल! आप अनन्त शक्तिवाले, सबके 
आत्मरूप परमेश्वरको मैं नमस्कार करता हूँ। आप 
संसारकी उत्पत्ति-स्थिति एवं नाशके कारण, सज्ज्ञप्तिमात्र, 
ब्रह्मलिंग, परमशान्त, केवल, परमेश्वर, काल, दैव, कर्म, 
जीव, स्वभाव, द्रव्य, क्षेत्र, प्रा, आत्मा, विकार तथा 
अनेक समुदायवाले हैं, हे संसारके स्वामिन्‌! बीजरोह 
तथा प्रवाहरूपी यह आपकी माया है, इस कारण मैं आप 
बन्धनहीन परमेश्वरकी शरणमें आया हूँ॥ ४३--४६॥ 

आप लोकेश्वर अपने द्वारा किये गये विविध 
भावोंसे लीलापूर्वक देवता आदिका पोषण करते हैं तथा 
बुरे मार्गमें जानेवालोंको स्वभावसे विनष्ट करते हैं ॥ ४७॥ 

आप ही ब्रह्म, परम ज्योति:स्वरूप तथा शब्दब्रह्म- 
रूप हैं, आप निर्मल आत्माको योगी केवल आकाशके 
समान देखते हैं। आप ही आदिपुरुष, अद्वितीय, तुर्य, 
आत्मद्रष्टा, ईश, हेतु, अहेतु तथा विकारी प्रतीयमान होते 
हैं। हे प्रभो! हे भगवन्‌! हे महेश्वर! आप अपनी मायासे 
सम्पूर्ण गुणोंकी प्रसिद्धिके निमित्त सभीसे युक्त तथा 
सभीसे भिन्‍न भी हैं ॥ ४८--५० ॥ 

हे प्रभो! जिस प्रकार सूर्य छायारूपोंका तिरस्कार 
करके अपनी कान्तिसे प्रकाश करता है, उसी प्रकार 
दिव्य नेत्रवाले आप सर्वत्र प्रकाश कर रहे हैं ॥५१॥ 


हे विभो! हे भूमन्‌! हे गिरिश! आप गुणोंसे बिना 
ढके हुए भी अपने गुणोंसे समस्त गुणोंको दीपकके 
समान प्रकाशित करते हैं। हे शंकर! आपकी मायासे 
मोहित बुद्धिवाले पुत्र, स्त्री, गृह आदिमें आसक्त होकर 
पापसमुद्रमें डूबते-उतराते रहते हैं ॥ ५२-५३ ॥ 

जो अजितेन्द्रिय पुरुष प्रारब्धवश इस मनुष्य जन्मको 
प्राप्कर आपके चरणोंमें प्रेम नहीं करता, वह शोक 
करनेयोग्य तथा आत्मवंचक है॥ ५४॥ 

हे भगवन्‌! में आपकी आज्ञासे बाणासुरकी भुजाओंको 
काटनेके लिये आया हूँ, अभिमानके नाश करनेवाले 
आपने ही इस गर्वित बाणासुरको शाप दिया है॥ ५५॥ 

हे देव! आप संग्रामभूमिसे लौट जाइये, जिससे 
आपका शाप व्यर्थ न हो। हे प्रभो! आप मुझे बाणासुरके 
हाथ काटनेकी आज्ञा दीजिये॥ ५६॥ 

सनत्कुमार बोले--हे मुनीश्वर! श्रीकृष्णके इस 
वचनको सुनकर महेश्वर शिवजीने श्रीकृष्णकी स्तुतिसे 
प्रसन्‍नचित्त होकर कहा-- ॥ ५७॥ 

महेश्वर बोले--हे तात! आपने सत्य कहा, मैंने 
दैत्ययाजको शाप दिया है। आप मेरी आज्ञासे बाणासुरकी 
भुजाओंको काटनेके लिये आये हैं। हे रमानाथ ! हे हरे! 
मैं क्या करूँ, मैं सदा भक्तोंके अधीन हूँ। हे बीर! मेरे 
देखते हुए बाणासुरकी भुजाओंका छेदन किस प्रकार हो 
सकता है। अत: आप मेरी आज्ञासे जुम्भणास्त्रसे मेरा 
जुम्भण (जम्भाई आना) कीजिये, इसके बाद अपना 
यथेष्ट कार्य कीजिये और सुखी हो जाइये॥ ५८--६० ॥ 

सनत्कुमार बोले--हे मुनीश्वर! शिवजीके इस 
प्रकार कहनेपर वे श्रीकृष्णजी अति विस्मित हुए और 
अपने युद्धस्थलमें आकर प्रसन्‍न हुए॥ ६१॥ 

हे व्यासजी |! इसके बाद अनेक अस्त्रोंके संचालनमें 
कुशल भगवान्‌ श्रीकृष्णजीने शीघ्र ही जृम्भणास्त्रका 
धनुषपर सन्धानकर उसे शिवजीके ऊपर छोड़ा॥ ६२॥ 

उस जुम्भणास्त्रसे जुम्भित हुए शिवको मोहित 
करके श्रीकृष्णने खड्ग, गदा तथा ऋष्टिसे बाणासुरकी 
सेनाओंको मार डाला॥ ६३॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें बाणासुररुद्रकृष्णादियुद्धवर्णन 
नामक चौवनवाँ अध्याय पूर्ण हुआ॥ ५४॥ 


जमज-++-७ ७ /फप- 

* भगवान्‌ कृष्ण तथा बाणासुरका संग्राम « 

पचपनवों अध्याय 
भगवान्‌ कृष्ण तथा बाणासुरका संग्राम, श्रीकृष्णद्वारा बाणकी भुजाओंका काटा जाना, 
सिर काटनेके लिये उद्यत हुए श्रीकृष्णको शिवका रोकना और उन्हें समझाना, 
बाणका गर्वापहरण, श्रीकृष्ण और बाणासुरकी मित्रता, ऊषा-अनिरुद्धको 
लेकर श्रीकृष्णका द्वारका आना 


व्यासजी बोले--हे सर्वज्ञ! हे ब्रह्मपुत्र! हे 
सनत्कुमार! आपको नमस्कार है। हे मुने! हे तात! 
आपने मुझे यह अद्भुत कथा सुनायी॥ १॥ 

श्रीकृष्णके द्वारा युद्धमें जुम्भणास्त्रसे शिवजीके 
मोहित किये जानेपर तथा बाणकी सेनाके मार दिये 
जानेपर बाणासुरने क्या किया, उसको कहिये॥ २॥ 

सूतजी बोले--अमिततेजस्वी उन व्यासजीका 
वचन सुनकर ब्रह्मके पुत्र मुनीश्वर [ सनत्कुमार] प्रसन्‍नचित्त 
होकर कहने लगे--॥ ३॥ 

सनत्कुमार बोले--हे महाप्राज्ञ | हे व्यासजी ! हे 
तात! लोकलीलाका अनुसरण करनेवाले श्रीकृष्ण तथा 
शिवजीकी अद्भुत तथा सुन्दर कथाका श्रवण कीजिये॥ ४॥ 

पुत्रों तथा गणोंसहित लीलासे शिवजीके सो जानेपर 
वह दैत्यराज बाणासुर कृष्णके साथ युद्ध करनेके लिये 
निकल पड़ा॥ ५॥ 

कुम्भाण्डसे घोड़ा लेकर वह महाबली दैत्य अनेक 
प्रकारके अस्त्र-शस्त्रोंको धारणकर अतुलनीय युद्ध करने 
लगा॥ ६॥ 

उस महाबली दैत्येन्द्र बाणासुरने अपनी सेनाको 
नष्ट हुआ देखकर क्रोधित हो घोर युद्ध किया॥ ७॥ 

उस संग्राममें शिवजीसे महान्‌ बल पाकर महावीर 
श्रीकृष्णने बाणासुरको तिनकेके समान मानकर बड़े 
जोरसे गर्जन किया॥ ८॥ 

हे मुनीश्वर! बाणासुरकी शेष बची हुई सेनाको 
भयभीत करते हुए वे अपने अद्भुत शार्ज़् नामक धनुषकी 
टंकार करने लगे॥ ९॥ 

धनुषकी टंकारसे उत्पन्न हुए उस तीव्र नादसे भूमि 
और आकाशका मध्यभाग व्याप्त हो गया॥ १०॥ 

उसी समय श्रीकृष्णने क्रोधित हो उस धनुषको 


कानतक खींचकर बाणासुरके ऊपर सर्पोके समान विषैले 
अनेक तीक्ष्ण बाणोंको छोड़ा॥ ११॥ 

बलिपुत्र बाणासुरने उन बाणोंको आता हुआ 
देखकर अपने धनुषसे निकले हुए बाणोंसे उन्हें अपनेतक 
पहुँचनेके पहले बीचमें ही काट दिया॥ १२॥ 

शत्रुओंको विनष्ट करनेवाला वह दैत्यराज बाण 
पुनः गर्जना करने लगा, तब वहाँ सम्पूर्ण यादव भयभीत 
हो गये और श्रीकृष्णका स्मरण करते हुए मूच्छित 
हो गये॥ १३॥ 

इसके बाद बलिके पुत्र महान्‌ अहंकारी बाणने 
शिवजीके चरणकमलोंका स्मरण करके अतिशूर श्रीकृष्णके 
ऊपर अपने बाण छोड़े॥ १४॥ 

तब महादैत्योंके शत्रु श्रीकृष्णजीने भी शिवजीके 
चरणकमलोंका स्मरणकर अपने बाणोंसे उन बाणोंको 
दूरसे शीघ्र ही काट दिया॥ १५॥ 

तब संग्राममें आकुल बलराम आदि सभी बली 
यादवोंने क्रोध करके अपने-अपने प्रतियोद्धाको मारा ॥ १६ ॥ 

इस प्रकार वहाँ उन दोनों बली पुरुषोंका बहुत 
समय-तक भयानक युद्ध हुआ, जो सुननेवालोंको भी 
आश्चर्यचकित कर देनेवाला था॥ १७॥ 

संग्राममें उस समय गरुड़जीने अति क्रोध करके 
अपने पंखोंके प्रहारोंसे बाणासुरकी सब सेनाको चूर्ण- 
चूर्ण कर दिया॥ १८॥ 

तब अपनी सेनाका मर्दन करनेवाले गरुड़को तथा 
अपनी सेनाको मर्दित देखकर शैवोंमें श्रेष्ठ बलवान्‌ उस 
दैत्यने उनके ऊपर अति क्रोध किया और हजार 
भुजावाले उस दैत्यने शीघ्र ही महादेवके चरणारविन्दोंका 
स्मरण करके शत्रुओंके लिये असह्य महान्‌ पराक्रम प्रदर्शित 
किया॥ १९-२० ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रकरफ्र फक्रफक क्र क््रफ्रफ्करफफ्रफकक्फ क्रकरक्रअक्क्रफकफ्क्रफक्रफक्रफ फर्म मर मकर कर क्रकफ क्र कफ कर फरकरफ्रभफ्क्रफ््फ्फकर््रफफक्रफ्रोफ फ्क्रफक्फ््फ्फ्रफकर््कफकक्रफक््फफ 


वहाँ वीरोंको नष्ट करनेवाले उस दैत्यने एक साथ | सामने खड़े हो गये॥ ३२॥ 


श्रीकृष्णादि समस्त यादवोंपर तथा गरुड़के ऊपर अलग- 
अलग अनेक बाणोंसे प्रहार किया॥ २१॥ 

हे मुने ! बलवान्‌ उस दैत्यने एक बाणसे गरुड़को, 
एक बाणसे श्रीकृष्णको, एकसे बलरामको और एकसे 
अन्य लोगोंको मारा॥ २२॥ 

उस समय बड़े पराक्रमी विष्णुके अवताररूप तथा 
दैत्योंका नाश करनेवाले परमेश्वर श्रीकृष्ण उस युद्धमें 
अत्यधिक कुपित हुए और गरजने लगे तथा शिवजीका 
स्मरणकर अपने धनुषसे छोड़े हुए बाणोंसे अति उग्र 
पराक्रमवाले उसके सैनिकों तथा उस दैत्य बाणासुरपर 
उन्होंने एक साथ प्रहार किया॥ २३-२४॥ 

निश्चिन्त होकर श्रीकृष्णने अपने बाणोंसे उसके 
धनुष, छत्र आदिको काट दिया और उसके घोड़ोंको 
मारकर गिरा दिया॥ २५॥ 

महावीर बाणासुरने अतिक्रोधित हो गर्जन किया 
और अपनी गदासे श्रीकृष्णपर प्रहार किया, जिससे वे 
पृथ्वीपर गिर पड़े ॥ २६॥ 

हे देवर्षे! तब श्रीकृष्ण लोकमें लीला करनेके 
कारण शीघ्र ही भूमिसे उठकर शिवभक्त उस शशत्रुके 
साथ युद्ध करने लगे॥ २७॥ 

इस प्रकार उन दोनोंमें बहुत समयतक घोर संग्राम 
होता रहा, भगवान्‌ श्रीकृष्ण शिवरूप थे तथा वह 
बली बाणासुर शिवजीके भक्तोंमें श्रेष्ठ था॥ २८ ॥ 

हे मुनीश्वर ! पराक्रमशाली श्रीकृष्ण बहुत देरतक 
बाणासुरके साथ युद्धकर पुनः शिवजीकी आज्ञासे बल 
प्राप्तकर अत्यधिक क्रोधित हो उठे ॥ २९॥ 

तदनन्तर शत्रुवीरोंका नाश करनेवाले भगवान्‌ श्रीकृष्णने 
शिवजीकी आज्ञासे शीघ्र ही सुदर्शनचक्रसे बाणासुरकी 
बहुत-सी भुजाओंको काट दिया॥ ३०॥ 

उस समय उसकी श्रेष्ठ चार भुजाएँ शेष रह गयीं 
और शिवजीके अनुग्रहसे वह शीघ्र ही व्यथारहित हो 
गया॥ ३१॥ 

जिस समय बाणासुर शिवजीके स्मरणसे हीन 
हुआ, उसी समय वीरताको प्राप्त हुए श्रीकृष्ण उसका 
सिर काटनेको उद्यत हुए, तब भगवान्‌ सदाशिव उनके 


रुद्र बोले--हे भगवन्‌! हे देवकीपुत्र | हे विष्णो ! 
मैंने जो पहले आपको आज्ञा दी थी, मेरी आज्ञाका पालन 
करनेवाले आपने वैसा ही किया॥ ३३॥ 

अब आप बाणासुरके सिरको मत काटिये, मेरी 
आज्ञासे अपने सुदर्शनचक्रको लौटा लीजिये; क्योंकि मेरे 
भक्तके ऊपर सदा यह चक्र निष्फल होगा॥ ३४॥ 

हे गोविन्द! संग्राममें मैंने आपको यह अनिवार्य 
सुदर्शन चक्र दिया है, इसलिये इस विजयचक्रको 
युद्धभूमिसे लौटा लीजिये॥ ३५॥ 

हे लक्ष्मीश ! पहले भी आपने यह सुदर्शनचक्र दधीचि, 
वीर रावण तथा तारक आदिके ऊपर मेरी आज्ञाके बिना 
नहीं चलाया । आप तो योगीश्वर साक्षात्‌ परमात्मा, जनार्दन 
तथा सब प्राणियोंके हितमें तत्पर रहनेवाले हैं, इसका 
अपने मनमें विचार कीजिये। मैंने इसे यह वर दे दिया है 
कि तुम्हें मृत्युका भय नहीं रहेगा। अत: मेरा यह वचन 
सदा सत्य होगा, मैं आपसे सन्तुष्ट हूँ॥ ३६--३८ ॥ 

हे हरे! पहले यह अपनी भुजाओंको खुजलाकर 
अपनी गतिको भूल गया और गर्वित तथा उन्‍्मत्त होकर 
इसने मुझसे युद्धका वर माँगा। तब मैंने उसे शाप दिया 
कि थोड़े ही समयमें तुम्हारी भुजाओंको काटनेवाला आयेगा 
और तुम्हारा अभिमान नष्ट हो जायगा॥ ३९-४०॥ 

वे बाणसे बोले--मेरी आज्ञासे तुम्हारी भुजाओंको 


रुद्रसंहिता-युद्धखं ०-अ० ५६ ]# बाणासुरका ताण्डबनृत्यद्वारा भगवान्‌ शिवको प्रसन्‍न करना «* 

काटनेवाले भगवान्‌ श्रीकृष्ण आ गये हैं, इसलिये तुम 
अब संग्रामसे लौट जाओ और [ श्रीकृष्ससे कहा-- ] 
वधू और वरके साथ अपने स्थानको चले जाओ ॥ ४१॥ 

ऐसा कहकर शिवजी उन दोनोंमें मित्रता कराकर 
उनको आज्ञा देकर गणों तथा पुत्रोंसहित अपने स्थानको 
चले गये॥ ४२॥ 

सनत्कुमार बोले--इस प्रकार भगवान्‌ शिवजीका 
वचन सुनकर अपने सुदर्शनचक्रको लौटाकर अक्षत शरीरवाले 
विजयी श्रीकृष्णने अन्तःपुरमें प्रवेश किया। भार्यासहित 
अनिरुद्धको आश्वासन देकर उन्होंने बाणासुरके द्वारा प्रदान 


किये गये अनेक रत्नसमुदायको स्वीकार किया। ऊषाकी 
सखी परमयोगिनी चित्रलेखाको लेकर शिवजीकी आज्ञासे 
कृतकृत्य श्रीकृष्ण अति प्रसन्‍न हुए ॥ ४३--४५ ॥ 

इसके बाद श्रीकृष्ण हृदयसे शिवजीको प्रणामकर 
बलिपुत्र बाणासुरसे विदा लेकर कुट॒म्बसहित अपने 
नगरको चले गये। मार्गमें प्रतिकूल हुए वरुणको अनेक 
प्रकारसे जीतकर वे आनन्दित होकर द्वारकापुरीमें आये। 
इसके बाद गरुड़जीको विसर्जितकर अपने मित्रोंको 
देखकर तथा उनसे हास-परिहास करते हुए द्वारकामें 
पहुँचकर इच्छानुसार विचरण करने लगे॥ ४६--४८ ॥ 


॥इस प्रकार श्रीशिवमहापुराणके अन्तर्गत द्वितीय रुद्गसंहिताके पंचम युद्धखण्डमें बाणधुजकृन्तन-गर्वापहारवर्णन 
नामक पचपनवाँ अध्याय पूर्ण हुआ॥ ५५ ॥ 


जप-7+*-$ मआकित-क-4त-पपपफप7 


छप्पनवाँ अध्याय 


बाणासुरका ताण्डवनृत्यद्वारा भगवान्‌ शिवको प्रसन्‍न करना, शिवद्वारा उसे 
अनेक मनो5भिलषित वरदानोंकी प्राप्ति, बाणासुरकृत शिवस्तुति 


नारदजी बोले--हे महामुने ! भार्यासहित अनिरुद्ध 
तथा श्रीकृष्णजीके द्वारकापुरीमें चले जानेपर बाणासुरने 
क्या किया, इसको आप कहिये॥ १॥ 

सनत्कुमार बोले--भार्यासहित अनिरुद्ध तथा 
श्रीकृष्णके द्वारका चले जानेपर बाणासुर मन-ही-मन अपने 
अज्ञानका स्मरण करता हुआ अत्यन्त दुखी हुआ॥ २॥ 

तब शिवजीके गण नन्‍्दीने रक्तसे संलिप्त शरीरवाले, 
पश्चात्तापयुक्त तथा दुखी दैत्य बाणासुरसे कहा-- ॥ ३॥ 

नन्दीश्वर बोले--हे शिवके भक्त बाणासुर ! तुम 
दुखी न होओ, भगवान्‌ शिवजी भक्तोंपर कृपा करनेवाले 
भक्तवत्सल नामधारी हैं। हे भक्तोंमें श्रेष्ठ] जो कुछ 
हुआ, उनकी इच्छासे हुआ है, इस प्रकार चित्तमें मानकर 
बारंबार शिवजीका स्मरण करो॥ ४-५॥ 

उन आदिदेव शिवजीमें मन लगाकर नित्य भक्तोंपर 
दया करनेवाले महादेवका बारंबार उत्सव करो॥ ६॥ 

उसके बाद ननन्‍्दीके कहनेसे द्वेषरहित होकर वह 
दैत्य बाणासुर हर्षित हो धेर्य धारणकर शीघ्र शिवजीके 
स्थानको चला गया॥ ७॥ 

वहाँ जाकर प्रभुको नमस्कारकर गर्वरहित होकर 


प्रेमसे पूर्ण मनवाला बाणासुर विहल होकर रोने लगा 
और अनेक स्तोत्रों तथा स्तुतियोंसे नमस्कार करता हुआ, 
यथोचित चरणन्यासकर हाथोंको चलाता हुआ, अनेक 
प्रकारके आलीढ आदि स्थानकों तथा प्रत्यालीढ आदि 
मुद्राओंसे शोभित ताण्डव नृत्य करने लगा॥ ८--१०॥ 

वह सहस्रों मुखके बाजोंको बजाने, भौंह चलाने, 
सिरको कँपाने तथा सहस्रों प्रकारसे अंग चलाने लगा। 
धीरे-धीरे अनेक प्रकारके नृत्योंको दिखाकर तथा रुधिरकी 
धाराओंसे भूमिको सींचकर अपनी गति तथा अहंकारको 
विस्मृत किये हुए उस महाभक्त बाणासुरने चन्द्रशेखर 
शिवको प्रसन्‍न किया॥ ११--१३॥ 

तब नृत्यगीतप्रिय भक्तवत्सल भगवान्‌ शिवजीने प्रसन्न 
होकर सुन्दर नृत्य करनेवाले बाणासुरसे कहा-- ॥ १४॥ 

रुद्र बोले--हे बाणासुर ! हे बलिपुत्र ! हे तात! में 
तुम्हारे इस नृत्यसे प्रसन्न हूँ। हे दैत्येन्द्र ! तुम्हारे मनमें 
जो हो, वह वरदान माँगो॥ १५॥ 

सनत्कुमार बोले--हे मुने! तब शिवजीका यह 
वचन सुनकर उस दैत्येन्र बाणासुरने अपना घाव भरनेके 
लिये वर माँगा, इसके साथ ही बाहयुद्धके लिये क्षमा, 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

अक्षय गाणपत्यका भाव तथा उस शोणितपुर नामक 
नगरमें ऊषापुत्रका राज्य हो, देवताओंसे तथा विशेषकर 
विष्णुसे निर्वेरतता और रजोगुण तथा तमोगुणसे युक्त दुष्ट 
दैत्यभावका विनाश हो, विशेषकर शिवजीकी निर्विकार 
भक्ति, शिवके भक्तोंके प्रति स्नेह तथा सब प्राणियोंके 
प्रति दयाभाव हो। हे मुने! उस बाण दैत्यने शिवजीसे 
इन वरोंको माँगकर नेत्रोंसे आँसू बहाते हुए हाथ जोड़कर 
प्रेमपूर्वकत शिवजीकी स्तुति कौ-- ॥ १६--२० ॥ 

बाणासुर बोला-हे देव! हे महादेव! हे 
शरणागतवत्सल ! हे महेश्वर ! हे दीनबन्धो ! हे दयानिधे ! 
मैं आपको नमस्कार करता हूँ। हे कृपासागर ! हे शंकर ! 
हे प्रभो! आपने मुझपर बड़ी कृपा की, आपने प्रसन्‍न होकर 
मेरा गर्व दूर कर दिया। आप ब्रह्म, परमात्मा, सर्वव्यापी, 
अखिलेश्वर, ब्रह्माण्डरूपी शरीरवाले, उग्र, ईश, विराट, 
सबमें व्याप्त तथा सबसे परे हैं॥ २१--२३॥ 

हे प्रभो! आकाश आपकी नाभि, मुख अग्नि, जल 
वीर्य है, दिशाएँ कान, चुलोक मस्तक, पृथ्वी चरण तथा 
चन्द्रमा मन है, सूर्य नेत्र, ऋद्धि उदर, इन्द्र भुजाएँ, ब्रह्मा 
बुद्धि, प्रजापति विसर्ग तथा धर्म आपका हृदय है। हे 
नाथ! औषधियाँ आपके रोम हैं, मेघ आपके केश हैं, 
तीनों गुण आपके तीनों नेत्र हैं, आप सर्वात्मा पुरुष हैं। 


आपका मुख ब्राह्मण है, भुजाएँ क्षत्रिय, जंघा वैश्य और 
चरण शूद्र कहे गये हैं॥ २४--२७॥ 

हे महेश्वर! आप ही नित्य सब जीवोंके उपासना 
करनेयोग्य हैं, आपका भजन करनेवाला मनुष्य निश्चय 
ही परम मुक्ति प्राप्त कर लेता है॥ २८॥ 

जो मनुष्य आत्माके प्रिय ईश्वर आपको त्याग देता 
है, वह मानो अमृतका त्याग करता हुआ इन्द्रियोंके लिये 
अकल्याणकारी विषका ही भक्षण करता है॥ २९॥ 

विष्णु, ब्रह्मा, सभी देवता, निर्मलभाववाले मुनि 
आप प्रिय ईश्वरके सब प्रकारसे शरणागत हैं॥ ३०॥ 

सनत्कुमार बोले--इस प्रकार कहकर उस दैत्य 
बाणासुरने प्रेमसे विहल अंगवाला हो शिवजीको प्रणामकर 
मौन धारण कर लिया। अपने भक्त बाणासुरका यह वचन 
सुनकर भगवान्‌ सदाशिव “तुम सब कुछ प्राप्त करोगे '-- 
इस प्रकार कहकर वहीं अन्तर्धान हो गये॥ ३१-३२॥ 

तब शिवजीके अनुग्रहसे महाकालत्वको प्राप्त हुआ 
वह शिवजीका अनुचर बाणासुर बड़ा प्रसन्‍न हुआ॥ ३३॥ 

[हे व्यासजी |] सभी गुरुजनोंके परम गुरु तथा 
समस्त पृथ्वीके मध्यमें क्रोड़ा करनेवाले शूलपाणि शंकर 
तथा बाणासुरके सुन्दर वृत्तान्तका कानोंको प्रिय लगनेवाले 
वचनोंमें आपसे यह वर्णन किया॥ ३४॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें बाणासुरगाणपत्यपदप्राप्तिवर्णन 
नामक छप्पनवाँ अध्याय पूर्ण हुआ॥ ५६ ॥ 


अययाय-#-#- कक 9-फत--पपप५ 


सत्तावनवाँ अध्याय 


महिषासुरके पुत्र गजासुरकी तपस्या तथा ब्रह्माद्वारा वरप्राप्ति, उन्मत्त गजासुरद्वारा अत्याचार, 
उसका काशाीमें आना, देवताओंद्वारा भगवान्‌ शिवसे उसके वधकोी प्रार्थना, शिवद्वारा 
उसका वध और उसकी प्रार्थनासे उसका चर्म धारणकर 'कृत्तिवासा' नामसे 
विख्यात होना एवं कृत्तिवासेश्वर लिंगकी स्थापना करना 
सनत्कुमार बोले--हे व्यासजी | शिवजीके [ उस] | गये अपने पिताके वधका स्मरण करके महावीर गजासुर, 
चरित्रको अत्यन्त प्रेमसे सुनिये, जिस प्रकार महादेवने | उस वैरका स्मरणकर तप करनेहेतु वनमें गया और ब्रह्माजीको 
दानवेन्द्र गजासुरको त्रिशूलसे मारा। पूर्वकालमें देवगणोंके | उद्देश्य करके प्रीतिपूर्वक कठोर तप करने लगा॥ ३-४॥ 


हितके लिये युद्धमें देवीके द्वारा दानव महिषासुरका वध 
कर दिये जानेपर देवता सुखी हो गये॥ १-२॥ 


'में कामके वशीभूत स्त्री तथा पुरुषोंसे अवध्य 
होऊँ'--इस प्रकार मनमें विचारकर वह तपमें दत्तचित्त 


हे मुनीश्वर! देवताओंकी प्रार्थनासे देवीद्वार किये | हो गया। वह हिमालय पर्वतकी गुफामें भुजाओंको 


रुद्रसंहिता-युद्धखं० -अ० ५७ ] 


* महिषासुरके पुत्र गजासुरकी तपस्या * 

उठाकर आकाशमें दृष्टि लगाये हुए पैरके अँगूठेसे 
पृथ्वीको टेककर परम दारुण तप करने लगा॥ ५-६॥ 
वह उदार बुद्धिवाला महिषासुरपुत्र गजासुर जटाओंके 
भारकी कान्तिसे प्रलयके सूर्यके समान प्रकाशित हो रहा 
था। उसके मस्तकसे उत्पन्न हुई तपोमय धूमाग्नि तिरछे, 
ऊपर तथा नीचेके लोकोंको तप्त करती हुई चारों ओर 
फैल गयी। उसके मस्तकसे प्रकट हुई अग्निसे नदी तथा 
समुद्र सूख गये, ग्रहोंसहित तारे गिरने लगे तथा दसों 
दिशाएँ प्रज्बलित हो गयीं॥ ७--९ ॥ 
उस अग्निसे तप्त हुए इन्द्रसहित सम्पूर्ण देवता 
स्वर्गलोकको त्यागकर ब्रह्मलोकको गये और ब्रह्माजीसे 
बोले कि पृथ्वी चलायमान हो रही है॥१०॥ 
देवगण बोले--हे विधे | गजासुरके तपसे हमलोग 
सन्तप्त तथा व्याकुल हैं और स्वर्गमें स्थित रहनेमें समर्थ 
नहीं हैं, इसलिये आपकी शरणमें आये हैं। हे ब्रह्मन्‌! 
आप कृपाकर अन्य लोगोंको जीवित रखनेके लिये उस 
दैत्यको शान्त कीजिये, अन्यथा सभी लोग नष्ट हो 
जायँगे। हमलोग सत्य-सत्य कह रहे हैं। इस प्रकार इन्द्र 
आदि देवों तथा भृगु, दक्ष आदिसे प्राथित हुए ब्रह्माजी 
उस दैत्येन्द्रके आश्रमपर गये। आकाशें मेघोंसे ढँके हुए 
सूर्यके समान लोकोंको तपाते हुए उसको देखकर 
विस्मित हो ब्रह्माजीने हँसते हुए कहा--॥ ११--१४॥ 
ब्रह्माजी बोले--हे दैत्येन्द्र ! हे महिषपुत्र ! हे तात! 
उठो, उठो, तुम्हारा तप सिद्ध हुआ, मैं तुम्हें वर देनेके 
लिये आया हूँ, अपनी इच्छाके अनुकूल वर माँगो॥ १५॥ 
सनत्कुमार बोले--उस दैत्येन्द्र गजासुरने उठकर 
अपने नेत्रोंसे विभु ब्रह्माजीको देखते हुए प्रसन्‍न होकर 
वर माँगनेके लिये गदगद वाणीसे कहा--॥ १६॥ 
गजासुर बोला--हे देवदेवेश ! आपको नमस्कार है, 
यदि आप मुझे वर दे रहे हैं, तो मैं कामके वशी भूत स्त्री- 
पुरुषोंसे अवध्य हो जाऊँ। हे विभो ! मैं महाबलवानू, वीर्यवान्‌ 
तथा देवता आदिसे सदा अजेय और सम्पूर्ण लोकपालोंकी 
समस्त सम्पत्तिको भोगनेवाला होऊँ॥ १७-१८ ॥ 
सनत्कुमार बोले--इस प्रकार उस दैत्यके वर 
माँगनेपर उसके तपसे प्रसन्न हुए ब्रह्माजीने उसे अति 
दुर्लभ वरदान दिया॥ १९॥ 
इस प्रकार वह महिषासुरपुत्र गजासुर वर पाकर 


अति प्रसन्‍नचित्त होकर अपने स्थानको चला गया॥ २० ॥ 

तदुपरान्त सम्पूर्ण दिशाओं तथा तीनों लोकोंको 
जीतकर एवं देवता, असुर, मनुष्य, इन्द्र, गन्धर्व, गरुड 
और सर्प आदिको भी जीतकर उन्हें अपने वशमें करके 
संसारको जीतनेवाले उस दैत्यने तेजसहित लोकपालोंके 
स्थानोंका हरण कर लिया। देवोद्यानकी शोभासे युक्त 
साक्षात्‌ विश्वकर्मद्वारा निर्मित किये गये स्वर्गस्थित 
महेन्द्रगृहमें वह निवास करने लगा॥ २१--२३॥ 

महाबली, महामना तथा लोकोंकों जीतनेवाला और 
कठोर शासनवाला वह दैत्य पीड़ित हुए देवताओंसे 
अपने दोनों चरणोंमें प्रणाम कराते हुए महेन्द्रके उस घरमें 
विहार करने लगा। इस प्रकार जीती हुई दिशाओंका 
एकमात्र स्वामी अजितेन्द्रिय वह दैत्य प्रिय विषयोंको 
लोलुपतासे भोगता हुआ तृप्त न हुआ॥ २४-२५॥ 

इस प्रकार ऐश्वर्यसे उन्मत्त, अहंकारी तथा शास्त्रोंका 
उल्लंघन करनेवाले उस दैत्यको बहुत समय बीत जानेपर 
पापबुद्धि उदित हुई देवगणोंको पीड़ा देनेवाला महिषासुरका 
वह पुत्र पृथ्वीपर श्रेष्ठ ब्राह्मणों तथा तपस्वियोंको 
अत्यधिक क्लेश देने लगा॥ २६-२७॥ 

वह दुष्टबुद्धि दैत्य पहलेके वैरभावका स्मरण 
करता हुआ देवताओं तथा सभी प्रमथोंको और विशेषकर 
धर्मात्माओंको अति कष्ट देने लगा। हे तात! एक समय 
वह महाबली दैत्य गजासुर शिवजीकी राजधानी काशीको 
गया। हे मुने। उस समय दैत्येन्द्रकरे आनेपर आनन्दवनमें 
निवास करनेवालोंका 'रक्षा करो, रक्षा करो' इस 
प्रकारका महाशब्द होने लगा॥ २८--३०॥ 

जिस समय अपने वीर्य और मदसे उन्मत्त हुआ 
महिषासुरका पुत्र सभी प्रमथोंको पीड़ित करता हुआ 
नगरीमें आया, उसी समय गजासुरसे पराजित हुए इन्द्रादि 
सब देवता शिवजीकी शरणमें गये और आदरसे प्रणामकर 
उनकी स्तुति करने लगे। उन्होंने काशीमें उस दैत्यके 
आगमन तथा विशेषकर वहाँ रहनेवाले शिवभक्तोंका 
अति दुःख भी निवेदन किया॥ ३१--३३॥ 

देवगण बोले--हे देवदेव ! हे महादेव! आपकी 
नगरीमें आया हुआ दैत्य गजासुर आपके भक्तजनोंको कष्ट 
दे रहा है, अतः हे कृपानिधे | आप उसका वध करें ॥ ३४॥ 

वह भूमिपर जहाँ-जहाँ चरण रखता है, वहाँ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उसके भारसे अचल पृथ्वी भी चलायमान हो जाती है। 
उसकी जंघाके वेगसे डालियोंसहित वृक्ष गिरने लगते हैं। 
उसके भुजदण्डके आघातसे शिखरोंसहित पर्वत चूर्ण हो 
जाते हैं, उसके मुकुटके संघर्षसे मेघ आकाशका त्याग 
करते हैं और उसके बालोंके सम्पर्कसे उत्पन्न हुए 
नीलेपनको वे अबतक भी नहीं छोड़ते । जिसके नि:श्वासके 
भारोंसे ऊँची तरंगोंवाले महासागर तथा नदियाँ भी 
जलजजन्तुओंके सहित बड़ा कल्‍लोल करती हैं, जिसके 
शरीरकी ऊँचाई उसकी मायासे नौ सहस्र योजन हो 
जाती है तथा मायावी उस दैत्यका विस्तार (चौड़ाईका 
घेरा) भी उतना ही हो जाता है, जिसके नेत्रोंके पीलेपन 
और चांचल्यको बिजली आज भी नहीं धारण कर सकती 
है, वही बड़े वेगसे यहाँ आ गया है॥ ३५--४० ॥ 
वह असह्य दैत्य जिस-जिस दिशामें जाता है, 
“कामसे जीते हुए स्त्री-पुरुषोंसे मैं अवध्य हूँ', इस प्रकार 
वहाँ कहता है काशीकी रक्षामें तत्पर रहनेवाले हे देवेश ! 
इस प्रकार हम लोगोंने उस दैत्यकी चेष्टाका आपसे 
निवेदन किया, आप भक्तोंकी रक्षा कीजिये॥ ४१-४२॥ 
सनत्कुमार बोले--देवताओंद्वारा इस प्रकार प्रार्थना 
किये जानेपर भक्तोंकी रक्षामें तत्पर वे शिवजी उसके 
वधकी कामनासे बड़ी शीघ्रतासे वहाँ आये॥ ४३॥ 
त्रिशूल हाथमें धारण किये हुए उन भक्तवत्सल 
शिवजीको गरजते हुए आया देखकर गजासुर गरजने लगा। 
तब वीरगर्जन करते हुए उन दोनोंका अनेक अस्त्रों तथा 
शस्त्रोंके प्रहारसे दारुण तथा अद्भुत युद्ध हुआ॥ ४४-४५ ॥ 
अति तेजस्वी तथा महाबली गजासुरने दैत्योंका विनाश 
करनेवाले शिवजीपर तीत्र बाणोंसे प्रहार किया॥ ४६॥ 
हे मुने! उस समय भयंकर शरीरवाले शिवजीने 
अपने अति दारुण बाणोंसे अपने समीप न पहुँचे हुए 
उसके बाणोंको शीघ्र ही खण्ड-खण्ड कर दिया॥ ४७॥ 
तब हाथमें खड़्ग लेकर “अब तुम मेरे द्वारा मारे 
गये '--इस प्रकार ऊँचे स्वरसे गर्जनकर क्रोधित होकर 
गजासुर शिवजीकी ओर दौड़ा | तब त्रिशुलधारी भगवान्‌ शिवने 
उस दैत्यश्रेष्को आता हुआ देखकर तथा अन्यके द्वारा 
अवध्य जानकर उसे त्रिशूलसे मारा। उस त्रिशूलसे विद्ध 
हुआ वह गजासुर दैत्य अपनेको शिवका छत्ररूप मानता 
हुआ शिवजीको स्तुति करने लगा ॥ ४८--५० ॥ 


गजासुर बोला--हे देवदेव ! हे महादेव ! मैं सब 
प्रकारसे आपका भक्त हूँ। हे त्रिशूलिन्‌! मैं कामदेवका 
नाश करनेवाले आप देवेशकों जानता हूँ॥ ५१॥ 

हे अन्धकारे ! हे महेशान ! हे त्रिपुरान्तक ! हे सर्वग! 
आपके हाथसे मेरा वध परम कल्याणकारी हुआ॥ ५२॥ 

हे कृपालो ! हे मृत्युंजय ! मैं कुछ निवेदन करना चाहता 
हूँ, उसे सुनिये, सत्य ही कहूँगा, असत्य नहीं, आप विचार 
कीजिये । एकमात्र आप संसारके वन्दनीय हैं तथा संसारके 
ऊपर स्थित हैं । समयसे सभीको मरना है, परंतु ऐसी मृत्यु 
कल्याणके निमित्त होती है ॥ ५३-५४॥ 

सनत्कुमार बोले--उसका यह वचन सुनकर 
दयानिधि शिवजीने हँसकर महिषासुरके पुत्र गजासुरसे 
कहा-- ॥ ५५॥ 

ईश्वर बोले--हे महापराक्रमनिधे ! हे दानवोत्तम ! 
हे श्रेष्ठ मतिवाले! हे गजासुर! मैं प्रसन्‍न हूँ, अपने 
अनुकूल वर माँगो॥ ५६॥ 

सनत्कुमार बोले--वर देनेवाले शिवजीका यह वचन 
सुनकर दानवेन्द्र गजासुरने प्रसन्‍नचित्त होकर कहा-- ॥ ५७॥ 

गजासुर बोला--हे महेशान! हे दिगम्बर! यदि 
आप प्रसन्न हैं, तो अपने त्रिशूलकी अग्निसे पवित्र किये 
हुए मेरे इस देहचर्मको नित्य धारण कीजिये। अपने 
प्रमाणवाले, कोमल स्पर्शवाले, युद्धक्षेत्रमें समर्पित किये 
गये, देखनेयोग्य, महादिव्य, निरन्तर सुखदायक मेरे चर्मको 
धारण कीजिये। यह चर्म सदा सुगन्धयुक्त, अतिकोमल, 
निर्मल तथा अति शोभायमान हो ॥ ५८--६० ॥ 

है विभो! तेज धूप तथा अग्निकी लपटको बहुत 
देरतक प्राप्त करके भी पवित्र सुगन्‍्धनिधिके कारण मेरा 
यह देहचर्म भस्म न हो॥६१॥ 

हे दिगम्बर ! यदि मेरा यह चर्म पुण्यमय नहीं होता, तो 
युद्धस्थलमें आपके अंगके साथ इसका संग कैसे होता। हे 
शिवजी ! यदि आप प्रसन्न हैं, तो मुझे दूसरा वर दीजिये कि 
आजसे प्रारम्भकर आपका नाम कृत्तिवासा हो ॥ ६२-६३ ॥ 

सनत्कुमार बोले--उसका यह वचन सुनकर 
भक्तप्रिय भक्तवत्सल महेशान शिवजी प्रसन्‍न होकर 
भक्तिसे निर्मल मनवाले उस गजासुर नामक दानवसे पुनः 
कहने लगे-- ॥ ६४-६५ ॥ 

ईश्वर बोले--मुक्तिके साधन इस क्षेत्रमें तुम्हारा 


रुद्रसंहिता-युद्धखं ० -अ० ५८ ]* काशीके व्याप्रेश्वर लिंग-माहात्म्यमें दुन्दुभिनिर्ठादकी कथा * 

यह पवित्र शरीर सभीके लिये मुक्तिदायक मेरा लिंग 
होगा। यह महापापोंका नाश करनेवाला, समस्त श्रेष्ठ 
लिंगोंमें प्रधान एवं मुक्तिको देनेवाला कृत्तिवासेश्वर 
नामक लिंग होगा॥ ६६-६७ ॥ 

इस प्रकार कहकर उन दिगम्बर देवेशने गजासुरके 
उस विस्तृत चर्मको लेकर उसे धारण कर लिया॥ ६८ ॥ 

हे मुनीश्वर ! उस दिन बहुत बड़ा महोत्सव हुआ, 
काशीनिवासी सभी लोग तथा प्रमथगण प्रसन्‍न हो गये। 
उस समय हर्षपूर्ण मनवाले विष्णु, ब्रह्मा आदि देवताओंने 


हाथ जोड़कर शिवजीको नमस्कार करके उनकी स्तुति 
की। दानवोंके स्वामी महिषासुरपुत्र गजासुरके मार दिये 
जानेपर देवगणोंने अपने स्थानको प्राप्त कर लिया और 
संसार सुखी हो गया॥ ६९--७१॥ 

इस प्रकार भक्तोंके प्रति दयासूचक, स्वर्ग-कीर्ति 
एवं आयुको देनेवाले और धनधान्यको बढ़ानेवाले 
शिवचरित्रका वर्णन कर दिया गया। उत्तम ब्रतवाला जो 
मनुष्य इसे प्रीतिसे सुनता है अथवा सुनाता है, वह महान्‌ 
सुख पाकर अन्तमें मोक्षको प्राप्त करता है॥ ७२-७३॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें गजासुरवधवर्णन 
नामक सत्तावनवाँ अध्याय पूर्ण हुआ॥ ५७ ॥ 


अपययाय-8-#-ऑक-क+ौ-- पेय 


अट्टावनवाँ अध्याय 
काशाीके व्याप्रेश्वर लिंग-माहात्म्यके सन्दर्भमें दैत्य दुन्दुभिनिर्हादके वधकी कथा 


सनत्कुमार बोले--हे व्यासजी ! सुनिये, मैं शिवजीके 
चरित्रकों कहता हूँ, जिस प्रकार महादेवने दुन्दुभिनिर्हाद 
नामक दैत्यको मारा । समय पाकर विष्णुदेवके द्वारा दितिके 
पुत्र महाबली दैत्य हिरण्याक्षके मारे जानेपर दिति बड़े 
दुःखको प्राप्त हुई । तब प्रह्मादके मामा दुन्दुभिनिर्हाद नामक 
देवदु:खदायी दुष्ट दैत्यने उस दुखित दितिको आश्वासनयोग्य 
वाक्योंसे धीरज बँधाया । इसके बाद वह मायावी दैत्यराज 
दितिको आश्वासन देकर 'देवताओंको किस प्रकार जीता 
जाय' ऐसा उपाय सोचने लगा॥ १--४॥ 

दैत्योंके शत्रु देवताओंने विष्णुके द्वारा कपटपूर्वक 
भाईसहित महान्‌ असुर वीर हिरण्याक्षको मरवा दिया ॥ ५॥ 

देवताओंका बल कया है, उनका आहार क्‍या है, 
उनका आधार क्या है और वे मेरे द्वारा किस प्रकार जीते 
जा सकते हैं--ऐसा उपाय वह सोचने लगा। इस प्रकार 
अनेक बार विचारकर निश्चित तत्त्वको जानकर उस दैत्यने 
निष्कर्ष निकाला कि इस विषयमें मेरे विचारसे ब्राह्मण ही 
कारण हैं | तब देवताओंका शत्रु महादुष्ट दैत्य दुन्दुभिनिर्हाद 
बारंबार ब्राह्मणोंको मारनेके लिये दौड़ा ॥ ६--८ ॥ 

देवता यज्ञके भोगी हैं, यज्ञ वेदोंसे उत्पन्न हैं, वे वेद 
ब्राह्मणोंके आधारपर हैं, अत: ब्राह्मण ही देवताओंके बल 
हैं। सम्पूर्ण वेद तथा इन्द्रादि देवता ब्राह्मणोंपर आधारित 
और ब्राह्मणोंके बलवाले हैं, यह निश्चय है, इसमें कुछ 


विचार नहीं करना चाहिये। यदि ब्राह्मण नष्ट हो जाय॑ँ, तो 
वेद स्वयं नष्ट हो जायँगे, अत: उन वेदोंके नष्ट हो जानेपर 
देवता स्वयं भी नष्ट हो जायँगे॥ ९--११॥ 

यज्ञोंका नाश हो जानेपर देवता भोजनसे रहित होकर 
निर्बल हो जानेसे सुगमतासे जीते जायँगे और इसके बाद 
देवताओंके पराजित हो जानेपर मैं ही तीनों लोकोंमें माननीय 
हो जाऊँगा, देवताओंकी अक्षय सम्पत्तियोंका हरण कर लूँगा 
और निष्कण्टक राज्यमें सुख भोगूँगा--इस प्रकार निश्चवयकर 
वह दुर्बुद्धि खल फिर विचार करने लगा कि बत्रह्मतेजसे युक्त, 
वेदोंका अध्ययन करनेवाले और तप तथा बलसे पूर्ण अधिक 
ब्राह्मण कहाँ हैं, बहुतसे ब्राह्मणोंका स्थान निश्चय ही काशीपुरी 
है, सर्वप्रथम उस नगरीको ही जीतकर फिर दूसरे तीथथोमें 
जाऊँगा। जिन-जिन तीर्थोमें तथा जिन-जिन आश्रमोंमें जो 
ब्राह्मण हैं, उन सबका भक्षण कर जाऊँगा॥ १२--१७॥ 

ऐसा अपने कुलके योग्य विचारकर वह दुराचारी 
तथा मायावी दुन्दुभिनिर्हाद काशीमें आकर ब्राह्मणोंको 
मारने लगा। समिधा तथा कुशाओंको लानेके लिये 
ब्राह्मण जिस वनमें जाते थे, वहींपर वह दुष्टात्मा उन 
सभीका भक्षण कर लेता था। जिस प्रकार उसे कोई न 
जाने, इस प्रकार वह वनमें वनेचर होकर तथा जलाशयमें 
जल-जन्तुरूप होकर छिपा रहता था। इसी प्रकार 
अदृश्य रूपवाला वह मायावी देवगणोंसे भी अगोचर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्क्रफ््फक्रफमफफ््फफ्््रफाफ्रफफककरफ्कफफक क्रफफ्रफकक्करफक्रफरफ्रन्‍्रफक्र फक्क्क्क्रफक्क्र फक क्र फकभफ क्रफ्क फररफक् क क्र क क् फ्र कफ्फ्रफक्ाफ्फ्फक्रफा्फ.्क्रफऋ्फ्रफ 


होकर दिनमें मुनियोंके मध्य मुनि होकर ध्यानमें तत्पर 
रहता था। पर्णशालाओंके प्रवेश तथा निर्गमको देखता 
हुआ वह दैत्य रात्रिमें व्याप्ररूपसे बहुतसे ब्राह्मणोंका 
भक्षण करता था। वह निःशंक होकर ऐसा भक्षण करता 
कि अस्थितकको नहीं छोड़ता था। इस प्रकार उस दुष्टने 
बहुत-से ब्राह्मणोंको मार डाला॥ १८--२३॥ 

एक समय शिवरात्रिमें एक शिवभक्त अपने उटजमें 
देवोंके देव शिवकी पूजा करके ध्यानमें लीन हुआ॥ २४॥ 

तब उस दैत्येन्द्र दुन्दुभिनिर्हादने बलसे दर्पित होकर 
व्याप्रका रूप धारणकर उसे भक्षण करनेकी इच्छा की। 
तब ध्यान करते हुए शिवजीके अवलोकनमें दृढ़चित्त 
होकर अस्त्रमन्त्रोंका विन्यास करनेवाले उस भक्तको 
भक्षण करनेमें वह समर्थ न हुआ॥ २५-२६॥ 

सर्वव्यापी शिवने उसके आशयको जानकर उस 
दुष्टरूप दैत्यका वध करनेकी इच्छा की । जब उसने व्याप्र- 
रूपसे भक्त ब्राह्मणको ग्रहण करना चाहा, तभी संसारकी 
रक्षारूपमणि, तीन नेत्रोंवाले तथा भक्तोंकी रक्षा करनेमें 
प्रवीण बुद्धिवाले शिवजी प्रकट हुए। भक्तसे पूजित उस 
लिंगसे प्रकट हुए शिवजीको देखकर वह दैत्य फिर उसी 
रूपसे पर्वतके समान हो गया॥ २७--२९ ॥ 

जब उसने सर्वज्ञ शिवजीको अवज्ञासहित आया 
हुआ देखा, तब वह [व्याप्ररूपी ] दुष्ट दैत्य उनकी ओर 


झपटा। इतनेमेंही उसे पकड़कर भगवान्‌ने अपनी काँखमें 
दबा लिया तथा भक्तवत्सल शिवजीने वज़्से भी अतिकठोर | धामको चले गये तथा ब्राह्मण भी बड़े हर्षके साथ यथेष्ट 


मुष्टिसे उस व्याप्रके सिरपर प्रहार किया॥ ३०-३१॥ 

उस मुष्टिके आघातसे तथा काँखमें पीसे जानेसे 
दुखी हुआ वह व्यापत्र अतिनादसे आकाश और पृथिवीको 
भरता हुआ मर गया। उसके रोदनके महान्‌ नादसे 
व्याकुलचित्त हुए तपस्वी लोग उसके शब्दका अनुसरण 
करते हुए रात्रिमें वहाँ आये। वहाँ मृगेश्वर सिंहको काँखमें 
करनेवाले शिवजीको देखकर वे सब नम्र हो जय- 
जयकार करके उनकी स्तुति करने लगे-- ॥ ३२--३४ ॥ 

ब्राह्मण बोले--हे जगद्गुरो! हे ईश्वर! कठिन 
उपद्रवसे रक्षा कीजिये, रक्षा कीजिये और दया करके इस 
स्थानमें स्थित रहिये। हे महादेव! आप इसी स्वरूपसे 
व्याप्रेश नामसे इस ज्येष्ठ नामक स्थानकी रक्षा कीजिये। 
हे गौरीश! दुष्टोंका नाश करके हम तीर्थवासियोंकी 
अनेक प्रकारके उपद्रवोंसे रक्षा कीजिये और भक्तोंको 
अभयदान दीजिये॥ ३५--३७॥ 

सनत्कुमार बोले--इस प्रकार अपने उन भक्तोंका 
वचन सुनकर भक्तवत्सल शिवजीने 'तथास्तु' कहकर 
भक्तोंसे पुन. कहा-- ॥ ३८ ॥ 

महेश्वर बोले--जो मनुष्य श्रद्धासे मुझे इस रूपमें 
यहाँ देखेगा, उसके दु:ःखको मैं अवश्य दूर करूँगा॥ ३९॥ 

मेरे इस चरित्रको सुनकर तथा मेरे इस लिंगका 
अपने हृदयमें स्मरण करके युद्धमें प्रवेश करनेवाला 
मनुष्य नि:सन्देह विजयको प्राप्त करेगा। इसी अवसरपर 
इन्द्रादि समस्त देवता उत्सवपूर्वक जय-जयकार करते 
हुए वहाँ आये॥ ४०-४१॥ 

देवताओंने अंजलि बाँधकर कन्धा झुकाकर प्रेमसे 
शिवजीको प्रणामकर मधुर वाणीसे भक्तवत्सल महादेवकी 
स्तुति की ॥ ४२॥ 

देवगण बोले--हे देवोंके स्वामी! हे प्रभो! हे 
प्रणतोंका दु:ख हरनेवाले ! आपने इस दुन्दुभिनिर्हादके वधसे 
हम सब देवगणोंकी रक्षा की । हे भक्तवत्सल ! हे देवेश ! 
हे सर्वेश्वर! हे प्रभो! आपको सदा भक्तोंकी रक्षा करनी 
चाहिये तथा दुष्टोंका वध करना चाहिये ॥ ४३-४४ ॥ 

उन देवताओंका यह वचन सुनकर परमेश्वरने 
“ऐसा ही होगा'--यह कहकर प्रसन्‍न हो उस लिंगमें 
प्रवेश किया। तब विस्मित हुए देवता अपने-अपने 


रुद्रसंहिता-युद्धखं ० -अ० ५९ ]«* कन्दुकेश्वरलिंगके प्रादुर्भावमें विदल एवं उत्पल दैत्योंकी कथा * 

फ्रफफफफ््रफाकफ्रक्रफक्रफफफफ्फा्रफक्क्रफ्रफरफ््रफक्ाक्रक्र आाक्रफ्रफ्रफक्रफ्ाफ्क्रफ्कभक््क्रफ्र कक क्रफरफ्रक्रफक्रफकक्रफ्रफ्रफफ्फक््र फक््रफ्रफ क्र फफफ्रफकक्रफक्फ्रफ 


स्थानको चले गये ॥ ४५-४६ ॥ 

जो मनुष्य व्याप्रेश्वर-सम्बन्धी इस चरित्रको सुनता 
है अथवा सुनाता है, पढ़ता है अथवा पढ़ाता है; वह सम्पूर्ण 
मनोवांछित कामनाओंको प्राप्त कर लेता है तथा सभी दुःखोंसे 
रहित होता हुआ मोक्षको प्राप्त करता है ॥ ४७-४८ ॥ 


यह अनुपम शिवलीलाके अमृताक्षरवाला इतिहास 
स्वर्गदायक, कीर्तिको बढ़ानेवाला, पुत्र-पौत्रको बढ़ानेवाला, 
अतिशय भक्तिको देनेवाला, धन्य, शिवजीकी प्रीतिको देने- 
वाला, कल्याणकारी, मनोहर, परम ज्ञानको देनेवाला और 
अनेक प्रकारके विकारोंको दूर करनेवाला है ॥ ४९-५० ॥ 


॥इस प्रकार श्रीशिवषहापुराणके अन्तर्गत द्वितीय रुद्रसंहिताके पंचम युद्धखण्डमें दुन्दुभिनिद्वादिदैत्यवधवर्णन 
नामक अद्वावनवाँ अध्याय पूर्ण हुआ॥ ५८ ॥ 


आअययय-4#-#- हक तक-4#+--7पप५ 


उनसठवाँ अध्याय 
काशीके कन्दुकेश्वर शिवलिंगके प्रादुर्भावमें पार्वतीद्वारा विदल एवं उत्पल देत्योंके 
वधकी कथा, रुद्रसंहिताका उपसंहार तथा इसका माहात्म्य 


सनत्कुमार बोले--हे व्यासजी ! अब आप प्रेमपूर्वक 
शिवजीके उस चरित्रको सुनिये, जिस प्रकार उन्होंने 
संकेतद्वारा दैत्यको बताकर अपनी प्रियासे उस दैत्यका 
वध कराया था। पूर्व समयमें विदल तथा उत्पल नामक 
दो महाबली दैत्य थे। वे दोनों ही ब्रह्माजीके वरसे 
मनुष्योंसे वध न होनेका वर पाकर बड़े पराक्रमी तथा 
अभिमानी हो गये थे। हे ब्रह्मन्‌! उन दैत्योंने अपनी 
भुजाओंके बलसे तीनों लोकोंको तृणवत्‌ कर दिया तथा 
संग्राममें सम्पूर्ण देवताओंको जीत लिया॥ १--३॥ 
उन दैत्योंसे पराजित हुए सब देवता ब्रह्माजीकी 
शरणमें गये और आदरसे उनको विधिपूर्वक प्रणामकर 
उन्होंने [दैत्योंके उपद्रवको] कहा॥ ४॥ 
तब ब्रह्माजीने उनसे यह कहा कि ये दोनों दैत्य 
निश्चय ही पार्वतीजीद्वारा मारे जायँँगे। आप सब पार्वतीसहित 
शिवजीका भलीभाँति स्मरण करके धैर्य धारण कीजिये॥ ५॥ 
देवीसहित भक्तवत्सल तथा कल्याण करनेवाले वे 
परमेश्वर बहुत शीघ्र ही आपलोगोंका कल्याण करेंगे॥ ६॥ 
सनत्कुमार बोले--तब देवताओंसे ऐसा कहकर वे 
ब्रह्माजी शिवका स्मरण करके मौन हो गये और वे देवता 
भी प्रसन्‍न होकर अपने-अपने लोकको चले गये॥ ७॥ 
तत्पश्चातू शिवजीकी प्रेरणासे देवर्षि नारदजीने 
उनके घर जाकर पार्वतीकी सुन्दरताका वर्णन किया ॥ ८॥ 
तब नारदजीका वचन सुनकर मायासे मोहित, 
विषयोंसे पीड़ित तथा पार्वतीका हरण करनेकी इच्छावाले 


उन दोनों दैत्योंने मनमें विचार किया कि प्रारब्धके उदय 
होनेके कारण हम दोनोंकों वह पार्वती कब और कहाँ 
मिलेगी॥ ९-१०॥ 

किसी समय शिवजी अपनी लीलासे विहार कर रहे 
थे, उसी समय पार्वती भी कौतुकसे अपनी सखियोंके 
साथ प्रीतिपूर्वक शिवजीके समीप कन्दुकक्रीोडा करने 
लगीं॥ ११-१२॥ 

ऊपरको गेंद फेंकती हुई, अपने अंगोंकी लघुताका 
विस्तार करती हुई, श्वासकी सुगन्धसे प्रसन्न हुए भौंरोंसे 
घिरनेके कारण चंचल नेत्रवाली, केशपाशसे माला टूट 
जानेके कारण अपने रूपको प्रकट करनेवाली, पसीना 
आनेसे उसके कणोंसे कपोलोंकी पत्ररचनासे शोभित, 
प्रकाशमान चोलांशुक (कुर्ती )-के मार्गसे निकलती हुई 
अंगकी कान्तिसे व्याप्त, शोभायमान गेंदको ताड़न 
करनेसे लाल हुए करकमलोंवाली और गेंदके पीछे दृष्टि 
देनेसे कम्पायमान भौंहरूपी लताके अंचलवाली जगत्‌की 
माता पार्वती खेलती हुई दिखायी दीं॥ १३--१६॥ 

आकाशमें विचरते हुए उन दोनों दैत्योंने कयक्षोंसे 
देखा, मानो उपस्थित मृत्युने ही दोनोंको गोदमें ले लिया 
हो। ब्रह्माजीके वरदानसे गर्वित विदल और उत्पल 
नामक दोनों दैत्य अपनी भुजाओंके बलसे तीनों लोकोंको 
तृणके समान समझते थे॥ १७-१८॥ 

कामदेवके बाणोंसे पीड़ित हुए दोनों दैत्य उन देवी 
पार्वतीके हरणकी इच्छासे शीघ्र ही शाम्बरी माया करके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्फ्ररक्रफक्रफक्रफ््ााफ्फकफक्करफरक्रफककरफ्रफफ्रक कराकर क्रफफ्रफ क्र फ्रकरफक्क्फ्क फक्र्रक क्र फर्क फ क्र फर्श फर्क्रफ् फक्रफक्रफक क्क्रफ_् फर्क फ कर मकर फ क्रफकर््फफ 


आकाशसे उतरे। अति दुराचारी तथा अति चंचल | गणोंसहित अपने लोकको चले गये॥ ३२॥ 


मनवाले वे दोनों दैत्य मायासे गणोंका रूप धारणकर 
पार्वतीके समीप आये॥ १९-२० ॥ 

तभी दुष्टोंका नाश करनेवाले शिवजीने क्षणमात्रमें 
चंचल नेत्रोंसे उन दोनोंको जान लिया। सर्वस्वरूपी महादेवने 
संकटको दूर करनेवाली पार्वतीकी ओर देखा, उन्होंने समझ 
लिया कि ये दोनों दैत्य हैं, गण नहीं हैं॥ २१-२२॥ 

उस समय पार्वतीजी महाकौतुकी तथा कल्याणकारी 
परमेश्वर अपने पति शिवके नेत्रसंकेतको समझ गयीं ॥ २३ ॥ 

उस नेत्रसंकेतको जानकर शिवजीकी अर्धागिनी 
पार्वतीने सहसा उसी गेंदसे उन दोनोंपर एक साथ प्रहार 
कर दिया। तब महादेवी पार्वतीके गेंदसे प्रताड़ित हुए 
महाबलवान वे दोनों दुष्ट घूम-घूमकर उसी प्रकार गिर 
पड़े, जिस प्रकार वायुके वेगसे ताड़के वृक्षके गुच्छेसे 
पके हुए फल तथा वचज्रके प्रहारसे सुमेरु पर्वतके शिखर 
गिर जाते हैं॥ २४--२६॥ 

कुत्सित कर्ममें प्रवृत्त हुए उन दैत्योंको मारकर वह 
गेंद लिंगस्वरूपको प्राप्त हुआ॥ २७॥ 

उसी समयसे वह लिंग कन्दुकेश्वर नामसे प्रसिद्ध 
हो गया। सभी दोषोंका निवारण करनेवाला वह लिंग 
ज्येष्ठेश्ववके समीप है॥ २८॥ 

इसी समय शिवको प्रकट हुआ जानकर विष्णु, 
ब्रह्मा आदि सब देवता तथा ऋषिगण वहाँ आये ॥ २९॥ 

इसके बाद सम्पूर्ण देवता तथा काशीनिवासी 
शिवजीसे वरोंको पाकर उनकी आज्ञासे अपने स्थानको 
चले गये। पार्वतीसहित महादेवको देखकर उन्होंने 
अंजलि बाँधकर प्रणामकर भक्ति और आदरपूर्वक 
मनोहर वाणीसे उनकी स्तुति की॥ ३०-३१ ॥ 

हे व्यासजी ! उत्तम विहारको जाननेवाले भक्तवत्सल 
शिवजी पार्वतीके साथ क्रीड़ा करके प्रसन्‍न होकर 


काशीपुरीमें कन्दुकेश्वर नामक लिंग दुष्टोंको नष्ट 
करनेवाला, भोग और मोक्षको देनेवाला तथा निरन्तर 
सत्पुरुषोंकी कामनाको पूर्ण करनेवाला है॥ ३३॥ 

जो मनुष्य इस अद्भुत चरित्रको प्रसन्‍न होकर सुनता 
या सुनाता है, पढ़ता या पढ़ाता है, उसको दुःख और 
भय नहीं होता है। वह इस लोकमें सब प्रकारके उत्तम 
सुखोंको भोगकर परलोकमें देवगणोंके लिये भी दुर्लभ 
दिव्य गतिको प्राप्त करता है॥ ३४-३५॥ 

है तात! भक्तोंपर कृपालुताका सूचक, सज्जनोंका 
कल्याण करनेवाला तथा परम अद्भुत शिव-पार्वतीका 
यह चरित्र मैंने आपसे कहा॥ ३६॥ 

ब्रह्माजी बोले-- [ हे नारद !] इस प्रकार शिवजीके 
चरित्रका वर्णनकर, उन व्यासजीसे अनुज्ञा लेकर और 
उनसे बन्दित होकर मेरे श्रेष्ठ पुत्र सनत्कुमार आकाशमार्गसे 
शीघ्र ही काशीको चले गये॥ ३७॥ 

हे मुनिश्रेष्ठ | रुद्रसंहिताके अन्तर्गत सब कामनाओं 
और सिद्धियोंको पूर्ण करनेवाले इस युद्धखण्डका वर्णन 
मैंने आपसे किया। शिवको अत्यन्त सन्तुष्ट करनेवाली 
तथा भुक्ति-मुक्तिको देनेवाली इस सम्पूर्ण रुद्रसंहिताका 
वर्णन मैंने आपसे किया॥ ३८-३९॥ 

जो मनुष्य शत्रुबाधाका निवारण करनेवाली इस 
रुद्रसंहिताको नित्य पढ़ता है, वह सम्पूर्ण मनोरथोंको प्राप्त 
करता है और उसके बाद मुक्तिको प्राप्त कर लेता है ॥ ४० ॥ 

सूतजी बोले--इस प्रकार ब्रह्माके पुत्र नारदजी 
अपने पितासे शिवजीके परम यश तथा शिवके शतनामोंको 
सुनकर कृतार्थ एवं शिवानुगामी हो गये॥ ४१॥ 

मैंने यह ब्रह्मा और नारदजीका सम्पूर्ण संवाद 
आपसे कहा। शिवजी सम्पूर्ण देवताओंमें प्रधान हैं, अब 
आप और क्‍या सुनना चाहते हैं ॥४२॥ 


॥इस प्रकार श्रीशिवमहापुराणके अन्तर्गत द्वितीय रुद्रसंहिताके पंचम युद्धखण्डमें विदल और उत्पलदैत्यवधवर्णन नामक 
उनसठवाँ अध्याय पूर्ण हुआ॥ ५९ ॥ 
॥ द्वितीय रुद्रसंहिताका पंचम युद्धरण्ड पूर्ण हुआ॥ 
अप कि-क-३+-पप५ 
॥ श्रीशिवमहापुराण पूर्वार्ध सम्पूर्ण ॥ 


अपययय-*-#-अकिए-क-कन-पफप८ 


अड्ड ] 


# नग्न निवेदन एवं क्षमा-प्रार्थना « 

॥ श्रीहरिः ॥ 
नप्र निवेदन एवं क्षमा-प्रार्थना 


भूतभावन भगवान्‌ विश्वनाथकी कृपासे इस वर्ष 
कल्याणका विशेषांक ' श्रीशिवमहापुराणाडु ' [ पूर्वार्ध 
पाठकोंकी सेवामें प्रस्तुत है। कल्याणकी परम्परामें 
पिछले वर्षोंमें यदा-कदा कई महापुराणों तथा उपपुराणोंका 
संक्षिप्त हिन्दी अनुवाद अथवा किसीका मूलसहित 
सानुवाद प्रकाशन विशेषांकके रूपमें होता रहा है। 
आजसे लगभग तिरपन वर्ष पूर्व कल्याणके विशेषांकके 
रूपमें संक्षिप्त शिवपुराणाडूका प्रकाशन हुआ था, जिसमें 
शिवपुराणकी कथाएँ साररूपमें हिन्दीमें प्रकाशित हुई 
थीं। भगवान्‌ सदाशिवके प्रेमी पाठकोंका पिछले बहुत 
वर्षोसे यह आग्रह था कि मूल शिवमहापुराणका 
सानुवाद प्रकाशन विशेषांकके रूपमें किया जाय। इस 
दृष्टिसे मूल शिवमहापुराणके प्रकाशनकी योजना बनायी 
गयी, परंतु विशेषांककी पृष्ठसंख्या सीमित होनेके कारण 
चौबीस हजार श्लोकोंके इस बृहत्‌ पुराणका मूलसहित 
प्रकाशन एक वर्षमें सम्भव नहीं था, अत: यह निर्णय 
लिया गया कि शिवमहापुराणके मूल श्लोक पुस्तक- 
रूपमें प्रकाशित कर दिये जाय॑ँ तथा प्रत्येक श्लोकका 
अनुवाद श्लोकसंख्यासहित दो वर्षोर्में सर्वसाधारणके 
लिये विशेषांकके रूपमें प्रकाशित किया जाय। तदनुसार 
सम्पूर्ण मूल शिवमहापुराण पुस्तकरूपमें प्रकाशित कर 
दिया गया तथा इस वर्ष श्रीशिवमहापुराण [ पूर्वार्ध-- 
सृष्टिखण्डसे युद्धखण्डतक]-का हिन्दी अनुवाद 
श्लोकाड्रके साथ विशेषांकके रूपमें प्रकाशित किया जा 
रहा है। अगले वर्ष इस पुराणके उत्तरार्ध (शतरुद्रसंहितासे 
वायवीयसंहितातक)-का हिन्दी अनुवाद विशेषांकके 
रूपमें प्रकाशित करनेका विचार है। 

प्रतिपाद्य-विषयकी दृष्टिसे शिवमहापुराण अत्यन्त 
उपयोगी महापुराण है। इसमें भक्ति, ज्ञान, सदाचार, 
शौचाचार, उपासना, लोकव्यवहार तथा मानवजीवनके 
परम कल्याणकी अनेक उपयोगी बातें निरूपित हैं। 
शिवज्ञान, शैवीदीक्षा तथा शैवागमका यह अत्यन्त प्रौढ़ 
ग्रन्थ है। साधना एवं उपासना-सम्बन्धी अनेकानेक 


सरल विधियाँ इसमें निरूपित हैं। कथाओंका तो यह 
आकर ग्रन्थ है। इसकी कथाएँ अत्यन्त मनोरम, रोचक 
तथा बड़े ही कामकी हैं। मुख्य रूपसे इस पुराणमें देवोंके 
भी देव महादेव भगवान्‌ साम्बसदाशिवके सकल, निष्कल 
स्वरूपका तात्त्विक विवेचन, उनके लीलावतारोंकी कथाएँ, 
द्वादश ज्योतिर्लिंगोंक आख्यान, शिवरात्रि आदि ब्रतोंकी 
कथाएँ, शिवभक्तोंकी कथाएँ, लिंगरहस्य, लिंगोपासना, 
पार्थिवलिंग, प्रणव, बिल्व, रुद्राक्ष और भस्म आदिके 
विषयमें विस्तारसे वर्णन है। यह पुराण उच्चकोटिके 
सिद्धों, आत्मकल्याणकामी साधकों तथा साधारण आस्तिक 
जनों--सभीके लिये परम मंगलमय एवं हितकारी है। 

वर्तमान परिप्रेक्ष्यमें तो इस पुराणके अध्ययन एवं 
मनन तथा इसके उपदेशोंके अनुसार चलनेकी विशेष 
आवश्यकता प्रतीत होती है। शिवपुराणका पठन-पाठन 
सच्ची सुख-शान्तिके विस्तारमें परम सहायक सिद्ध 
हो सकता है। इसी दृष्टिसे इसका प्रकाशन किया जा 
रहा है। 

यह मान्यता है कि भगवान्‌ सदाशिवकी साधनासे 
सद्यः फलकी प्राप्ति होती है। अकारणकरुणावरुणालय 
भगवान्‌ विश्वेश्वर अपने भक्तोंको भोग और मोक्ष एक 
साथ प्रदान करते हैं, जबकि सामान्यतः दोनोंका साहचर्य 
नहीं देखा जाता। जहाँ भोग है, वहाँ मोक्ष नहीं; जहाँ 
मोक्ष है, वहाँ भोग नहीं रहता है। फिर भी शिव- 
उपासकके लिये दोनों एक साथ सुलभ हैं अर्थात्‌ 
संसारके विभिन्‍न भोगोंको भोगता हुआ वह परमपद-- 
मोक्षका अधिकारी हो जाता है। 

भारतीय धर्म एवं संस्कृतिमें भोगोंका सर्वथा निषेध 
नहीं है, वरन्‌ उनकी मानव-जीवनके क्षेत्रमें आवश्यकता 
बतायी गयी है, परंतु वे होने चाहिये धर्मके द्वारा 
नियन्त्रित तथा मोक्ष एवं भगवत्प्राप्तिकि साधनरूप। 
केवल भोग तो आसुरी-सम्पदाकी वस्तु है और वह 
मनुष्यका अधःपतन करनेवाला है । कामोपभोगपरायणता 
मनुष्यको असुर-राक्षस बनाकर उसके अपने तथा जगत्‌के 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अन्यान्य प्राणियोंके लिये घोर सन्‍्ताप, अशान्ति, चिन्ता, 
ताप तथा दुर्गतिकी प्राप्ति करानेवाली होती है। अपने 
देशमें इस अनर्थका उत्पादन करनेवाली भोगपरायणताका 
विस्तार बड़े जोरोंसे हो रहा है। अतः इस समय इसकी 
बड़ी आवश्यकता है कि मानव पतनके प्रवाहसे निकलकर, 
पापपथसे लौटकर फिर वास्तविक उत्थान, प्रगति तथा 
पुण्यके पथपर आरूढ़--अग्रसर हों। इस दिशामें यदि 
उचित रूपसे श्रीशिवमहापुराणका अध्ययन तथा तदनुसार 
आचरण एवं उपासना की जाय तो यह विशेषांक 
मानवके भौतिक एवं आध्यात्मिक उन्‍नतिमें बहुत कुछ 
सहायक सिद्ध हो सकेगा। 

इस पुराणके आदि-मध्य और अन्त--सर्वत्र भगवान्‌ 
सदाशिवकी महिमा तथा उनकी कथाओंका प्रतिपादन 
हुआ है। यहाँ परब्रह्म परमात्माके शिवस्वरूप और 
उसकी उपासनाका वर्णन है। परमात्मप्रभुकी लीलाएँ 
अनन्त हैं और उन लीला-कथाओंका प्रतिपादन ही इस 
ग्रन्थका प्रतिपाद्य-विषय है। पाठकोंकी सुविधाके लिये 
श्रीशिवमहापुराण [ पूर्वार्ध |-के भावोंका सार-संक्षेप इस 
विशेषांकके प्रारम्भमें सिंहावलोकनके रूपमें प्रस्तुत किया 
गया है। इसके अवलोकनसे शिवमहापुराणके प्रमुख 
प्रतिपाद्य-विषय पाठकोंके ध्यानमें आ सकेंगे। आशा है, 
पाठकगण इससे लाभान्वित होंगे। 

विशेषांकके प्रकाशनमें कठिनाइयोंका आना तो 
स्वाभाविक ही है, परंतु परमकरुणामय भगवान्‌ सदाशिवकी 
अनुकम्पासे सब कार्य सानन्द सम्पन्न हुआ। इस पुराणके 
अनुवाद करनेमें मूल श्लोकोंके भावोंको स्पष्ट करनेका 
विशेष ध्यान रखा गया है। विशेषांककी पृष्ठ-संख्या 
प्रतिवर्षकी सीमासे अधिक होनेके कारण लगभग 
११२ पृष्ठ इस वर्ष इसमें बढ़ाये गये हैं। पाठकोंकी 
सुविधाको ध्यानमें रखकर मूल्यकी वृद्धि भी नहीं 
की गयी। 

इस विशेषांकके अनुवाद तथा उसकी आवृत्ति, 
प्रफ-संशोधन तथा सम्पादनके कार्योंमें सम्पादकीय विभागके 
मेरे सहयोगी विद्वानोंने तथा अन्य सभी लोगोंने मनोयोगपूर्वक 


सहयोग प्रदान किया है, फिर भी अनुवाद, संशोधन एवं 
छपाई आदिमें कोई भूल हो, इसके लिये हमारा अपना 
अज्ञान तथा प्रमाद ही कारण है; अतः इसके लिये हम 
अपने पाठकोंके प्रति क्षमा-प्रार्थी हैं। 

आस्तिकजन इस महापुराणको पढ़कर लाभ 
उठायें और लोक-परलोकमें सुख-शान्ति तथा मानव- 
जीवनके परम लक्ष्यको प्राप्त करें, भगवान्‌ सदाशिवसे 
यही प्रार्थना है। 

मानव-जीवनका लक्ष्य है--' आत्मोद्धार'। इस 
लक्ष्यकी सिद्धि इस पुराणमें वर्णित आचारके श्रद्धापूर्वक 
सेवनसे प्राप्त हो सकती है। इस शिवमहापुराणके समस्त 
उपदेशों और कथानकोंका सार यही है कि हमें 
सांसारिक बन्धनोंसे मुक्त होनेके लिये साम्बसदाशिवकी 
शरण ग्रहण करते हुए उनकी उपासनामें संलग्न होना 
चाहिये। इस लक्ष्यकी प्राप्ति भगवान्‌ सदाशिवकी भत्तिद्वारा 
किस प्रकार हो सकती है, इसकी विशद व्याख्या भी इस 
पुराणमें वर्णित है। यदि इस विशेषांकके अध्ययनसे 
जनता-जनार्दनको आत्मकल्याणकी प्रेरणा किसी भी 
रूपमें प्राप्त हुई तो यह भगवान्‌की बड़ी कृपा होगी, श्रम 
सार्थक होगा। 

अन्तमें हम अपनी त्रुटियोंक लिये आप सबसे 
क्षमा-प्रार्थना करते हुए दीनवत्सल, अकारणकरुणावरुणालय 
प्रभुके श्रीचरणोंमें यह निवेदन करते हैं--'हाथ, पैर, 
वाणी, शरीर और कान, आँख आदि शारीरिक अवयवोंसे, 
कर्मसे तथा मानसिक रूपसे भी विहित या अविहित कुछ 
भी कोई अपराध मेरे द्वारा बन गया हो तो हे करुणाके 
सागर प्रभो! उन सबको आप कृपापूर्वक क्षमा कर दें। 
महादेव! सदाशिव! आपकी सदा जय हो।' 

करचरणकृतं वाक्कायजं कर्मजं वा 

श्रवणनयनजं वा मानसं वापराधम्‌। 
विहितमविहितं वा सर्वमेतत्‌ क्षमस्व 
जय जय करुणाब्धे श्रीमहादेव शम्भो॥ 
--राधेश्याम खेमका 
(सम्पादक) 


+++$-७--७-$क-- 


गीताप्रेस, गोरर्पुर 


“प्रकाशन 


पा मँगायें अथवा 69//०9900०0।(9॥09.॥7 से गीताप्रेस प्रकाशन 0 खरीदें। 


श्रीमज्धगवद्ीता 


गीता-तत्त्व-विवेचनी -- (टीकाकार- 
श्रीजयदयालजी गोयन्दका) 
। बृहदाकार २५० 
2 » ग्रन्थाकार,विशिष्ट संस्करण १५० 
[बँगला, तमिल, ओड़िआ, 
कनन्‍नड, अंग्रेजी, तेलुगु, 
गुजराती, मराठीमें भी ] 
क्र 3 » साधारण संस्करण 
गीता-साधक-संजीवनी -- 
(टीकाकार-स्वामी श्रीरामसुखदासजी) 
बृहदाकार, परिशिष्टसहित ४५० 
» ग्रन्थाकार, परिशिष्टसहित २५० 
[मराठी, तमिल (दो खण्डोंमें), 
गुजराती, अंग्रेजी (दो खण्डोंमें), कन्नड़ 
(दोखण्डोंमें), बँगला, ओड़िआमें भी ] 
गीता-दर्पण-- (स्वामी ७० 
श्रीरामसुखदासजीद्वारा) [ मराठी, 
बँगला, गुजराती, ओड़िआमें भी] 
गीता-प्रबोधनी--पुस्तकाकार ६० 
(असमिया, बँगला, ओड़िआमें भी) 
गीता-प्रबोधनी-वि०सं०._ ४० 
गीता-संग्रह ९० 
सरलगीता (दो रंगोंमें) ३५ 
गीता-शांकर-भाष्य श्र 
गीता-रामानुज- भाष्य ८० 
ज्ञानेश्वरी गूढ़ार्थ- 
दीपिका (मराठी) 
» मूल, मझला (मराठी) 
गीता-चिन्तन 
गीता--मूल, पदच्छेद, 
अन्वय, भाषा-टीका [ गुजराती, 
बँगला, मराठी, कन्नड, 
तेलुगु, तमिलमें भी] 
गीता-पदच्छेद अन्वय- 
पॉकेट साइज, विशिष्ट संस्करण ४० 
गीता--माहात्म्यसहित, मोटे 
अक्षरोंमें (गुजराती, मराठीमें भी) ५० 
गीता-माहात्म्य (विशिष्ट संग) ६० 
गीता--केवल भाषा 
(तेलुगु, उर्दू, तमिलमें भी) 
गीता-भाषा-टीका, मोटा टाइप 
[ओड़िआ,गुजराती, मराठीमें भी |२८ 
हक 502 गीता-» » (सजि०) हम 
[तेलुगु, ओड़िआ, गुजराती, 
कन्‍नड, तमिलमें भी 
23 गीता-मूल, विष्णुसहस्ननामसहित ७ 
[कननड़, तेलुगु, तमिल, 
मलयालम, ओड़िआमें भी ] 


१२० 


जज 


श्५ 


बह 2042 गीता व्याकरणम्‌-सजिल्द ४० 
हक 2025 गीता-हिन्दी-संस्कृत-अजि. पॉकेट १७ 
हक. 20 गीता-भाषा-टीका, पॉकेट साइज १३ 
[अंग्रेजी, मराठी,बँगला, असमिया, 
ओड़िआ, गुजराती, तमिल, 
मलयालम, कनन्‍नड, तेलुगुमें भी ] 
हक 566 गीता-भाषा-टीका, 
पॉकेट साइज, सजिल्द 
[गुजराती, बँगला, अंग्रेजी भी ] 
24 श्रीपज्चरलगीता-- (मोटे 
अक्षरोंमें) | ओड़िआमें भी] ३० 
हक 628 » (नित्यस्तुति एवं गजल- 
गीतासहित)े पॉकेट 
22 गीता--मूल, मोटे अक्षरोंवाली 
[तेलुगु, गुजरातीमें भी ] 
कह 602 गीता--सजिल्द (वि.सं.) लघु 
हक. 700 गीता--मूल, लघु आकार 
(ओडिआ, बँगला, तेलुगुमें भी). ४ 
हक 392 गीता ताबीजी-- (सजिल्द) 
(गुजराती, बँगला, 
तेलुगु, ओड़िआमें भी) १० 
हक 566 गीता-ताबीजी एक पनेमें सम्पूर्ण 
गीता (१०० प्रति एक साथ) 
कह 242 पाण्डव-गीता एवं हंसगीता 
& 388 गीता-माधुर्य 
[तमिल, मराठी, गुजराती, 
तेलुगु, बँगला, असमिया, 
कनन्‍नड़, ओड़िआ, अंग्रेजी भी ] 
* 464 गीता-ज्ञान-प्रवेशिका र५ 
ह 796 श्रीज्ञानेश्वरी-हिन्दी-भावानुवाद १०० 
हक 437 गीता-दैनन्दिनी पुस्तकाकार, 
विशिष्ट संस्करण (बँगला, 
तेलुगु, ओड़िआमें भी) 
गीता-दैनन्दिनी 
पुस्तकाकार, प्लास्टिक जिल्द 
गीता-दैनन्दिनी--पॉकेट 
साइज, प्लास्टिक जिल्द 
गीता-दैनन्दिनी-- लघु 
आकार, प्लास्टिक जिल्द 
रामायण 


श्रीरामचरितमानस-- 
बृहदाकार (वि.सं.) 

» बृहदाकार 

» ग्रन्थाकार (वि०्सं०) 
(गुजरातीमें भी) ३३० 

» ग्रन्थाकार, सचित्र, सटीक, २६० 
मोटा टाइप, [ ओड़िआ, तेलुगु, 
मराठी, गुजराती, कन्‍्नड़, 
अंग्रेजी, नेपालीमें भी ] 


२८ 
| 
१५ 
| 


श्५्‌ 
श्ष्‌ 


ल्‍ज्‌० 


५ 
६० 


रेप 


२० 


६७०० 
ण्‌णु० 


श्रीरामचरितमानस--सटीक, 
ग्रन्थाकार (सामान्य). २०० 
» केवल हिन्दी, अनुवाद १५० 
» मझला, सटीक, विशिष्ट सं० १५० 
» मझला, सटीक १३० 
[बँगला, गुजराती, भी] 
» रोमन एवं अंग्रेजी - 
अनुवादसहित 
”.._? मझला 
» अंग्रेजी-अनुवादसहित 
» मूलपाठ, बृहदाकार 
» मूलपाठ, ग्रन्थाकार 
[गुजराती, ओड़िआ भी ] 
» मूल, मझला 
[गुजराती भी ] ८० 
85 » मूल, गुटका [गुजराती भी] ५० 
ह ]544 ” मूल गुटका (विग्सं०ग). ६० 
[ श्रीरमचरितमानस-- अलग-अलग काण्ड (सटीक) ] 
क 94 श्रीरामचरितमानस-बालकाण्ड ४० 
हक. 95 » अयोध्याकाण्ड प्‌ 
हक. 98 ,, सुन्दरकाण्ड [कनड़, 
तेलुगु, बँगला भी] 
» सुन्दरकाण्ड सटीक 
मोटा टाइप (लाल अक्षरोंमें) 
[गुजरातीमें भी ] 
» लंकाकाण्ड 
» उत्तरकाण्ड 
» अरण्य, किष्किन्धा एवंसुन्दरकाण्ड २५ 
» सुन्दरकाण्ड-मूल, रंगीन, वि.सं. १५ 
» सुन्दरकाण्ड, (मूल) 
मोटा (आड़ी) रंगीन 
» सुन्दरकाण्ड, (मूल) 
गुटका [गुजराती भी] ५ 
» सुन्दरकाण्ड-मूल,मोटा. १० 
[गुजराती, नेपाली, ओड़िआ भी ] 
» सुन्दरकाण्ड--मूल, लघु 
आकार [गुजराती भी] हा 
» किष्किन्धाकाण्ड ही 
मानस-गूढ़ार्थ-चन्द्रिका 
(खण्ड -६) १२० 


१० 
हा ]349 


१० 


हा ]00 


हा 858 


हा ]70 
हा ]]97 


86 मानस-पीयूष-(श्रीरामचरितमानसपर 
सुप्रसिद्ध तिलक, टीकाकार-- 
श्रीअड्जनीनन्दनशरण (सातों खण्ड) २४५० 
(अलग-अलग खण्ड भी उपलब्ध) 
हक 75 श्रीमद्वाल्मीकीयरामायण -- 
76 सटीक दो खण्डोंमें सेट 
(कन्नड़, गुजराती, तेलुगु भी) ५०० 
ह907 श्रीमद्वाल्मीकीयरामायण 
बृहदाकार भाषा 


७०० 


हक 77 श्रीमद्वाल्मीकीयरामायण- 
केवल भाषा, तेलुगु भी 
का. 583 / (मूलमात्रम्‌) 
ह]547 » सुन्दरकाण्ड-सटीक 
ह]953 » सुन्दरकाण्ड, मूलमात्रम्‌, 
पुस्तकाकार [ तमिल भी ] 
? मूल गुटका-पॉकेट 
ह 452) / (अंग्रेजी-अनुवादसहित 
453| दो खण्डोंमें सेट) 
ह]27। श्रीमद्वाल्मीकीय रामायण 
कथा सुधासागर 
74 अध्यात्मरामायण-- 
सटीक [तमिल, तेलुगु, 
कन्‍नड, मराठी भी] ११० 
हक 223 मूल-रामायण [ गुजराती, मराठी भी ]४ 
* ॥654 लवकुश-चरित्र 
* 40। मानसमें नाम-वन्दना 
का १03 मानस-रहस्य 
का 04 मानस-शंका-समाधान 
अन्य तुलसीकृत साहित्य 
हक. 05 विनय-पत्रिका--सरल 
भावार्थसहित 
कह 70] विनय-पत्रिका, सजिल्द 
06 गीतावली- भावार्थसहित 
१07 दोहावली 
08 कवितावली 
१09 रामाज्ञाप्रश्न 
१0 श्रीकृष्ण-गीतावली ”” 
44 जानकी-मंगल 
42 हनुमान-बाहुक 
१3 पार्वती-मंगल हा ६ 
१4 बैराग्य-संदीपनी एवं बरवै रामायण ४ 


सूर-साहित्य 
555 54485: 
6 सूर-विनय- 
62 श्रीकृष्ण-बाल-माधुरी 
735 सूर-रामचरितावली 
547 विरह-पदावली 
864 अनुराग-पदावली 
'पुराण, उपनिषद्‌ आदि 
ह ।95| श्रीमद्धागवतमहापुराण -सटीक, 
] 932 बेड़िआ-दो खण्डोंमें सेट 
ह 930 श्रीमद्धागवत-सुधासागर 
मोटा टाइप (तेलुगु, 
मराठी, गुजराती भी) 
ह ।945 » (विशिष्ट संस्करण) 
हक 25 श्रीशुकसुधासागर-- 
बृहदाकार, बड़े टाइपमें 


हा. 78 


६०० 


१३० 
हा 


रण 


ए७ भारतमें डाक खर्च, पैकिंग तथा फारवर्डिगकी देय राशि:--२ रुपये-प्रत्येक १० रु० या उसके अंशके मूल्यकी पुस्तकोंपर। 
--रजिस्ट्री/वी०पी०पी० के लिये २० रु० प्रति पैकेट अतिरिक्त। [ पैकेटका अधिकतम वजन ५ किलो (अनुमानित पुस्तक मूल्य रू० ५००) ] 

ए७ रू० ५००/-से अधिककी पुस्तकोंपर ५% पैकिंग, हैण्डलिंग तथा वास्तविक डाकव्यय देय होगा। 

ए# पुस्तकोंके मूल्य एवं डाकदरमें परिवर्तन होनेपर परिवर्तित मूल्य/ डाकदर देय होगा। 

ए७ पुस्तक-विक्रेताओंके नियमोंकी पुस्तिका अलग है। 

ए७ 0॥॥॥8 पुस्तक मँगानेके तथा विदेशोंमें निर्यातके अलग नियम हैं। 

ए# विदेशोंमें तथा डाकद्ठारा पुस्तकें मँगवानेके लिये ऑर्डर गीताप्रेस, गोरखपुर भेजें। 

ए७- जिन पुस्तकोंका मूल्य नहीं दर्शाया गया है, वह पुनर्मुद्रणकी प्रक्रियामें हैं। 

ए७ गीताप्रेसके अनेक प्रकाशन :2/907९५5.०/४ पर निःशुल्क पढ़ें। 

नोट--अन्य भारतीय भाषाओंकी पुस्तकोंका मूल्य एवं कोड पृष्ठ-६३१ से ६३४ पर देखें। 

सम्पर्क करें--व्यवस्थापक-गीताप्रेस, गोरखपुर 


मूल्य रें 


हक 26। श्रीमद्भागवतमहापुराण -- 
॥ सटीक, दो खण्डोंमें सेट 
(गुजराती, मराठी, बँगला, 
ओड़िआ, अंग्रेजी, तेलुगु, 
तमिल भी) 
हा 29 » मूल मोटा टाइप (तेलुगु भी) १६० 
हा 24 » मूल मझला ११० 
ह]855 » मूल गुटका, विशिष्ट सं० १०० 
ह2009 भागवत नवनीत 
(श्रीडोगरेजी महाराज) 
(गुजराती भी) 
हब 57। श्रीकृष्णलीलाका चिन्तन १५० 
हक 30 श्रीप्रेम-सुधासागर १०० 
कर. 34 श्रीमद्धागवत एकादश स्कन्ध ५० 
ह927 जीवन-संजीवनी प्‌ 
हक 728 महाभारत--हिन्दी टीकासहित, 
सजिल्द, सचित्र 
[छ: खण्डोंमें ] सेट १९५० 
(अलग-अलग खण्ड भी उपलब्ध) 
हक 38 महाभारत-खिलभाग 
हरिवंशपुराण--सटीक 
” केवल हिन्दी 
संक्षिप्त महाभारत--केवल 
भाषा, सचित्र, सजिल्द सेट 
(दो खण्डोंमें) [ बँगला, तेलुगु भी |५०० 
कह 44 सं. पदापुराण-(गुजराती भी) २५० 
82020 शिवमहापुराण-मूलमात्रमू २७५ 
हक 789 सं० शिवपुराण-मोटा टाइप, २०० 
[गुजराती, बँगला, तेलुगु, तमिल, कलड़ भी 
१33 सं० श्रीमद्देवीभागवत 
(गुजराती, कन्नड़, तेलुगु भी) २६५ 
468 सं० शिवपुराण (विशिष्ट सं०) २५० 
770 श्रीमद्देवीभागवत-मूल श्ध्ण 
483 सं० नारदपुराण २०० 
897 श्रीमद्देवीभागवतमहापुराण-- 

ध्यान और मानसिक पूजा 
[गुजराती भी ] 

प्रेमका सच्चा स्वरूप और 
शोकनाशके उपाय 
[ओड़िआ, गुजराती, अंग्रेजी भी | ३ 


है. 


है. 


है. 


भगवच्चर्चा (ग्रन्थाकार) 
पद-रत्लाकर 
श्रीराधा-माधव-चिन्तन 
अमृत-कण 

ईश्वरकी सत्ता और महत्ता 
सुख-शान्तिका मार्ग 
मधुर 

मानव-जीवनका लक्ष्य 
सुखी बननेके उपाय 
व्यवहार और परमार्थ 
दुःखमें भगवत्कृपा 
सत्संग-सुधा 
संतवाणी--ढाई हजार 
अनमोल बोल [तमिल 
भी, तीन भागमें ] 
तुलसीदल 

सत्संगके बिखरे मोती 


१३० 
११० 
९० 
है. 4] 
ड0 
३० 


२ 
र्र 
भगवत्प्राप्ति एवं हिन्दू-संस्कृति ४० 
साधकोंका सहारा 
भगवच्चर्चा-- (भाग-५) 

समर्पण 

-परलोक-सुधार (भाग-१) २० 


आनन्दका स्वरूप 
महत्त्वपूर्ण प्रश्नोत्तर 

शान्ति केसे मिले ? 

दुःख क्यों होते हैं ? 

नेवेद्य 

दाम्पत्य-जीवनका आदर्श 
[गुजराती, तेलुगु भी ] 
नारीशिक्षा [ गुजराती, 
कनन्‍नड भी] 

श्रीराम-चिन्तन 
श्रीभगवन्नाम-चिन्तन 
भवरोगकी रामबाण दवा 


सुखी बनो श्२ 

प्रेम-दर्शन [तेलुगु, मराठी भी] १५ 

कल्याण-कुंज श्र 

भगवानूकी पूजाके पुष्प १२ 

भगवान्‌ सदा तुम्हारे साथ हैं १२ 

मानव-कल्याणके साधन २५ 

दिव्य सुखकी सरिता १० 

[गुजराती भी ] 

सफलताके शिखरकी सीढ़ियाँ १० 

परमार्थकी मन्दाकिनी १० 

मानव-धर्म १० 

महाभाव-कल्लोलिनी 

दैनिक कल्याण-सूत्र 

गोपीप्रेम [ अंग्रेजी भी 

प्रार्थना-- प्रार्थना- 

पीयूष [ ओड़िआ भी ] 

श्रीभगवन्नाम [ ओड़िआ भी ] 

कल्याणकारी आचरण 

साधन-पथ--सचित्र 

[गुजराती, तमिल भी] 

वर्तमान शिक्षा 

स्त्री-धर्म-प्रश्नोत्तरी 

मनको वशमें करनेके 

कुछ उपाय [गुजराती भी ] 

आनन्दकी लहरें [ बँगला, 

ओडििआ, गुजराती, अंग्रेजी भी ] 

गोबध भारतका कलंक 

एवं गायका माहात्म्य 

384 दीन-दुःखियोंके प्रति कर्तव्य 

382 सिनेमा--मनोरंजन या 
विनाशका साधन 

344 उपनिषदोंके चौदह रत्न 

374 राधा-माधव-रससुधा- 
(घोडशगीत) सटीक 

384 विवाहमें दहेज 

809 26348 030 3 का ष्य 
सर्वप्रिय-जीवन कैसे बनें ? 


9 >> > 9 > 9 


क 


9 9 9 


9 > 9 > > 9 9 


9 > 9 > > 9 9 


>> 9 


क 465 साधन-सुधा-सिन्धु 
[ओड़िआ, गुजराती भी ] १७० 
* 485 ज्ञानके दीप जले र५ 
* 447 मानवमात्रके कल्याणके लिये 
(मराठी, ओड़िआ,बँगला, नेपाली, 
गुजराती, अंग्रेजी, असमिया भी) २५ 
अ 675 सागरके मोती 
७ 598 सत्संगके फूल 
& ।733 संत-समागम 
4 ॥633 एक संतकी वसीयत [ बँगला भी ] ३ 
4 400 कल्याण-पथ १७ 
७ 40। मानसमें नाम-वन्दना श्ष 
* 605 जितदेखूँतित-तू [गुजराती, मराठी भी] १५ 
& 406 भगवत्प्राप्ति सहज है 
[अंग्रेजी भी 
७ 75 प्रश्नोत्तर-मणिमाला [बँगला, 
ओड़िआ, गुजराती भी ] 


श्छ 


*& 535 


*& 436 


42] 
422 


424 
425 
426 
& ]09 
4& ]479 


4& ]360 
*& ]434 
& ]440 
& ]44] 
& ]]76 


43] 
702 
589 


6]7 


हा समाजका निर्माण 
तो गिरधर गोपाल 


कल्याणकारी प्रवचन 
[गुजराती, अंग्रेजी, बँगला, ओड़िआ भी ] 
नित्ययोगकी प्राप्ति [ओड़िआ भी] १२ 


भगवत्प्राप्तिकी सुगमता 
[कन्नड़, मराठी भी] 

भगवानूसे अपनापन 

[गुजराती, ओड़िआ भी ] 
सत्संग-मुक्ताहार 

[गुजराती, ओड़िआ भी ] 
वास्तविक सुख 

[तमिल, ओड़िआ भी] 

प्रेरक कहानियाँ 

[बँगला, ओड़िआ भी] 

सब साधनोंका सार [ बँगला भी] ८ 
साधन और साध्य [मराठी, 
बँगला, गुजराती भी] 
तात्त्विक प्रवचन [ मराठी, 


१० 


तत्त्वज्ञान कैसे हो ? एवं मुक्तिमें 
सबका समान अधिकार 
[बँगला, गुजराती भी ] 
जीवनोपयोगी प्रवचन 
अमृत-बिन्दु 
[बँगला, तमिल, ओड़िआ, अंग्रेजी, 
गुजराती, मराठी, कन्नड़ भी] 
किसान और गाय [तेलुगु भी] ४ 
भगवन्‍्नाम [ मराठी, अंग्रेजी भी] ६ 
जीवनका सत्य [ गुजराती, अंग्रेजी भी | १० 
साधकोंके प्रति [ बँगला, मराठी भी] ८ 
सत्संगकी विलक्षणता [ गुजराती भी ]७ 
जीवनोपयोगी कल्याण- 

मार्ग [गुजराती भी] ७ 
मातृशक्तिका घोर अपमान ५ 
[तमिल, बँगला, मराठी, 
गुजराती, ओड़िआ भी ] 

जिन खोजा तिन पाइयाँ [ बँगला भी ]८ 
कर्म-रहस्य [बँगला, तमिल, 
के 300 के 
वबासुदेव: [मराठी, अं ]८ 
अच्छे बनो (अंग्रेजी, नेपाली भी]१० 
सत्संगका प्रसाद [गुजराती भी] ८ 
सत्यकी खोज [ गुजराती, अंग्रेजी भी | १० 
साधनके दो प्रधान सूत्र 
[ओड़िआ, बँगला भी ] 
तू-ही-तू 

एक नयी बात 

परम पितासे प्रार्थना 
संसारका असर कैसे छूटे ? ५ 
शिखा (चोटी) धारणकी 


स्वाधीन कैसे बनें? [ अंग्रेजी भी |४ 
यह विकास है या..(बँगला भी)५ 
भगवान्‌ और उनकी भक्ति 
[गुजराती, ओड़िआ भी ] 
देशकी वर्तमान दशा तथा 
उसका परिणाम [तमिल, 
बँगला, तेलुगु, ओड़िआ, 
कनन्‍नड़, गुजराती, मराठी भी] 
शरणागति [तमिल, ओड़िआ, 
नेपाली, तेलुगु, कन्‍नड भी ] 
अमरताकी ओर [ गुजराती भी ]१० 
एके साधे सब सथे ७ 
[गुजराती, तमिल, तेलुगु भी ] 
गृहस्थमें कैसे रहें ? श्२ 
[बँगला, मराठी, कन्‍नड, ओड़िआ, 
अंग्रेजी, तमिल, तेलुगु, गुजराती, 


है. 
है. 


१० 


१० 


असमिया, पंजाबी भी ] 
सहज साधना [ गुजराती, बँगला, ७ 
ओड़िआ, मराठी, अंग्रेजी भी ] 
आवश्यक शिक्षा (सन्तानका 
कर्तव्यएवं आहारशुद्धि) [ गुजराती, 
ओडिआ, अंग्रेजी, मराठी भी] १० 
भगवत्तत्त्व [गुजराती भी]. ४ 
'पडञ्चामृत-- (१०० पन्‍नोंका 
पैकेटमें) [ गुजराती भी ] २ 
हे मेरे नाथ! मैं आपको भूलूँ 
नहीं (१०० पन्‍नोंका पैकेटमें) २ 
मैं भगवान्‌का अंश हूँ 
(१०० पन्‍नोंका पैकेटमें) २ 
सच्ची और पक्‍की बात () २ 
क्या गुरु बिना मुक्ति नहीं ? 
[गुजराती, ओड़िआ भी ] 
सर्वोच्चपदकी प्राप्तिका 
साधन [ गुजराती, अंग्रेजी, 
तमिल, तेलुगु भी ] 
38 दुर्गतिसे बचो 
[गुजराती, बँगला, मराठी भी]४ 
महापापसे बचो [बँगला, डे 
तेलुगु, कननड़, गुजराती, तमिल भी ] 
सच्चा गुरु कौन ? [ ओड़िआ भी ]४ 
नित्य-स्तुति और प्रार्थना डड 
[कननड़, तेलुगु भी ] 
सार-संग्रह एवं सत्संगके 
3९ 258 [गुजराती भी] ५ 
-नाम-जपकी महिमा ४ 
[ओड़िआ, बँगला, तमिल, 
तेलुगु, मराठी, गुजराती भी ] 
हम ईश्वरको क्यों मानें ? [ बँगला भी ३ 
सब जग ईश्वररूप है १० 
[ओड़िआ, गुजराती भी ] 


नित्य पाठ-साधन- भजन एवं 
कर्मकाण्ड-हेतु 
592 नित्यकर्म-पूजाप्रकाश 
[गुजराती, तेलुगु, नेपाली भी ] 
593 अन्त्यकर्म-श्राद्धप्रकाश 
092 भागवत-स्तुति-संग्रह 
639 श्रीमननारायणीयम्‌- 
[तमिल, तेलुगु भी ] 
594 सहस्त्रनामस्तोत्रसंग्रह 
895 जीवच्छाद्ध-पद्धति 
809 गया क्राद्ध-पद्धति 
928 त्रिपिण्डी श्राद्ध-पद्धति 
627 रुद्राष्टाध्यायी--सानुवाद 
क 46 गरुडपुराण-सारोद्धार » 
ह 2024 गणेशस्तोत्ररत्लनाकर 
47 शिव्स्तोत्ररत्नाकर 
954 शिव-स्मरण 
774 देवीस्तोत्ररत्नाकर 
623 ललितासहस्त्रनामस्तो त्रम्‌ 
[तेलुगु, कननड़ भी ] 
60 ब्रत-परिचय 
62 एकादशी-ब्रतका माहात्म्य- 
मोटा टाइप [ गुजराती भी ] 
36 वैजश्ञाख-कार्तिक.... 
588 माघमासका माहात्म्य 
899 श्रावणमासका माहात्म्य 
367 श्रीसत्यनारायण-ब्रतक था 
052 स्तोत्ररत्तावली--सानुवाद 
[तेलुगु, बँगला भी ] 
हक ]6279 » » सजिल्द 
ह 567 दुर्गासप्तशती-मूल, मोटा (बेड़िया) ५० 
ह 876 » मूल गुटका श्५ 
हक 346 » सानुवाद मोटा टाइप ० 
हक 8 » सानुवाद [गुजराती, 
बँगला, ओड़िआ भी] 


39 


हि 
हि 


45 
632 


६० 


र्५ 


हक 489 दुर्गासप्तशती-सानुवाद, सजिल्द ५० 


[गुजराती भी ] 


» (विशिष्ट संस्करण) 


» केवल हिन्दी 
> केवल हिन्दी 


मोटा टाइप, सजिल्द 


82003 शक्तिपीठ दर्शन 

हक 879 श्रीविष्णुसहस्त्रनाम- 
शांकरभाष्य 

कह 206 श्रीविष्णुसहस्रनाम--सटीक 

हक 226 श्रीविष्णुसहस्रनाम--मूल, 


[मलयालम, तेलुगु, कन्नड़, 


तमिल, गुजराती भी] 
हक 509 सूक्ति-सुधाकर 
ह872 श्रीविष्णुसहस्त्रनाम- 


स्तोत्रमू-लघु 


ह 80। श्रीविष्णुसहस्त्रनामस्तोत्रम्‌ 


(हिन्दी-अनुवादसहित) 
हक 207 रामस्तवराज-- (सटीक) 
हक 2। आदित्यहदयस्तोत्रम्‌-- 

हिन्दी-अंग्रेजी-अनुवादसहित 

[ओड़िआ, नेपाली भी] 
हक 224 श्रीगोविन्ददामोदरस्तोत्र 

[तेलुगु, ओड़िआ भी ] 
हक 237 रामरक्षास्तोत्रम्‌-[ तेलुगु, 


नेपाली, ओड़िआ, अंग्रेजी भी ] 


850 शतनामस्तोत्रसंग्रह 
नामावल्िसहितम्‌ 


599 श्रीशिवसहस्त्रनामस्तोत्रम्‌ 
(गुजराती भी) 
600 श्रीगणेशसहस्त्रनामस्तोत्रम्‌ 
60। श्रीहनुमत्सहस्त्रनामस्तोत्रम्‌ 
663 श्रीगायत्रीसहस्रनामस्तोत्रम्‌ 
664 श्रीगोपालसहस््रनामस्तोत्रम्‌ 
665 श्रीसूर्यसहस्त्रनामस्तोत्रम्‌ 
706 श्रीविष्णुसहर्त्रनामस्तोत्रम्‌ 


705 श्रीरामसहस्त्रनामस्तोत्रम्‌ 
707 श्रीलक्ष्मीसहस्रनामस्तोत्रम्‌ 
(तेलुगु भी) 

708 श्रीशधिकासहस््रनामस्तोत्रम्‌ 
709 श्रीगंगासहस्त्रनामस्तोत्रम्‌ 
862 श्रीगोपाल स०-सटीक 
027 पुरुषोत्तमसहस्त्रनाम 
748 संतान-गोपालस्तोत्र 


704 श्रीसीतासहस्त्रनामस्तोत्रम्‌ 


ण्ज्‌ 


[ओडिआ, नेपाली, तेलुगु भी ] 


हक 495 दत्तात्रेय-वज़कवच 


सानुवाद [तेलुगु, मराठी भी] 


हक 229 श्रीनारायणकवच 


है. 


[ओडिआ, नेपाली, तेलुगु भी ] 


885 बैदिक-सूक्त-संग्रह 
783 भजन सुधा--सजिल्द 
054 भजन-संग्रह 

849 भजन-सुधा 


44 भजनामृत 
42 चेतावनी-पद-संग्रह 
355 सचित्र-स्तुति-संग्रह 
१800 पंचदेव-अथर्वशीर्ष-संग्रह 
24 मानस-स्तुति-संग्रह 
344 सचित्र-आरती-संग्रह 
59] 
453 
845 
हब 208 


आरती-संग्रह 38:28 
प्रमुख ग-पॉकेट 
सीतारामभजन 


कह 22। हरेरामभजन-दो माला,गुटका 


आरती-संग्रह--मोटा टाइप 


रे५ 
६० 
७० 


श्५्‌ 


१40 श्रीरामकृष्णलीला-भजनावली ३० 


शै 
३० 
१० 
१० 
श्५्‌ 
१५ 
श्ष्‌ 
१० 

णज्‌ 

णज्‌ 


५ 


का 222 
*& 385 


बा 6]4 


बालोपयोगी पाठय पुस्तकें - 


हा ]992 
हा ]25 
22 
684 
764 
765 
ह]692 


हा ]693 
हा ]694 
हा ]690 
हा ]689 


हा 28 
बा 696 
हा 23 
हा ]69] 
बा 46 


हा ]50 


हरेरामभजन-- १४ माला 
नारद-भक्ति-सूत्र एवं शाण्डिल्य 
भक्ति-सूत्र, सानुवाद 

[बँगला, तमिल भी] 
गजेन्द्रमोक्ष-सानुवाद, 

[तेलुगु, नेपाली, कन्नड, 
ओड़िआ भी] 

भीष्मस्तवराज 
गड्जालहरी 
हनुमानचालीसा--हिन्दी 

भावार्थसहित (नेपाली भी) 

? मूल (रंगीन) वि०्सं० 
हनुमानचालीसा-सचित्र 

? (पॉकेट साइज) 

[गुजराती, असमिया, तमिल, बँगला, 
तेलुगु, कन्‍नड, ओड़िआ भी] 
हनुमानचालीसा-सचित्र 
खड़िया, विशिष्ट सं० 
हनुमानचालीसा-- (लघु 
आकार) [गुजराती, अंग्रेजी, 
ओडिआ, बँगला भी] २ 
हनुमानचालीसा--अति लघु आकार 
[गुजराती भी ] 
शिवचालीसा--असमिया भी 
शिवचालीसा-लघु आकार 
दुर्गाचालीसा, 
विन्ध्येश्वरीचालीसा 

??? लाल रंग, वि.सं. 
?”--लघु आकार 

??--सचित्र, वि. सं. 
श्रीरामगीता 

भगवान्‌ कृष्णकी कृपा 
तथा दिव्य प्रेमकी.... 
अपरोक्षानुभूति 
नित्यकर्म-प्रयोग 
साधक-दैनन्दिनी 
भगवन्‍न्नाम-माहात्म्य 
संध्या, संध्या-गायत्रीका 
महत्त्व और ब्रह्मचर्य 
सन्ध्योपासनविधि एवं 
तर्पण-बलिवैश्वदेवविधि-- 
मन्त्रानुवादसहित [तेलुगुभी] ६ 
सन्ध्या 


हिन्दी अंग्रेजी वर्णमाला. ३० 
बालपोथी भाग-१ (रंगीन). ७ 

भाग-२ 
भाग-३ 
भाग-४ 
भाग-५ 
बालककी दिनचर्या- 

ग्रन्थाकार, रंगीन 

बालकोंकी सीख » 
बालकके आचरण » 
बालकके गुण. » 
आओ बच्चो तुम्हें बतायें 
ग्रन्थाकार, रंगीन 
बाल-अमृत-वचन 
बाल-प्रश्नोत्तरी [गुजराती भी] ६ 
बालकोंकी बोल-चाल ५ 
बालकोंकी बातें, रंगीन २० 
बड़ोंके जीवनसे शिक्षा 
[ओड़िआ, अंग्रेजी भी ] श्र 
पिताकी सीख १८ 
आदर्श ऋषिमुनि, ग्रन्थाकार-रंगीन २५ 
आदर्श देशभक्त, ग्रन्थाकार-रंगीन २५ 
आदर्श सम्राट, ग्रन्थाकार-रंगीन २५ 
आदर्श संत-ग्रन्थाकार-रंगीन २५ 


3... 22 


22. 73 


3... 2 


448 
या 


आदर्श सुधारक- ग्रन्थाकार-रंगीन २५ 
आदर्श चरितावली-पग्रन्थाकार ” २५ 
आदर्श बाल कथाएँ. #२५ 
आदर्श बाल कहानियाँ. ट२५ 
बालकोपयोगीकहानियाँ ” २५ 
प्रेरक्त आाल-कहानियाँ. ह२० 
प्राचीन बाल-कहानियाँ . ” २५ 
शिक्षाप्रद चरितावली ण््श्ष 
शिक्षाप्रद बाल-कहानियाँ . २५ 
कल्याणकारी बाल-कहानियाँ ” २५ 
लघुसिद्धान्त-कौमुदी ५ 
वीर बालक (रंगीन) २्‌० 
गुरु और माता-पिताके भक्त 
बालक (रंगीन) (तेलुगु भी) १५ 
सच्चे-ईमानदार बालक 
(रंगीन) (तेलुगु भी) 
दयालु और परोपकारी 
बालक-बालिकाएँ 
(रंगीन) (तेलुगु भी) 
वीर बालिकाएँ (रंगीन) 
स्वास्थ्य, सम्मान और 
सुख (गुजराती भी) ५ 


श्५्‌ 


१५ 
श्ण्‌ 


सर्वोपयोगी प्रकाशन +-+ 


ह 2037 अध्यात्म पथप्रदर्शक 
ह 2047 भूले न भुलायें 
हक 2033 संस्कार-प्रकाश 


64 


प्रेमयोग 


ह 955 जीवनचर्या विज्ञान (गुजराती भी)३५ 


भक्तिसुधा २०० 
मार्क्सवाद और रामराज्य १६० 
सत्य एवं प्रेरक घटनाएँ २८ 
भलेका फल भला 

महाकुम्भ पर्व 


हक. 542 ईश्वर 


का 9 था था था 


5 
502 
60 
9 
32 
5 
46] 
]895 
ख्वा 
म्ा4 
387 
668 
50 
95 
20 
922 
33 


862 
34 
22 
70५॥| 
888 


34 


मानसिक दक्षता 

जीवनमें नया प्रकाश 
आशाकी नयी किरणें 
अमृतके घूँट 

स्वर्णपथ 

महकते जीवनफूल 

हम कैसे रहें? 

साधकमें साधुता 

सप्तमहाब्रत 

कल्याणकारी दोहा... 
प्रेम-सत्संग-सुधामाला 
प्रशनोत्तरी 

उद्धव-सन्देश 

भगवानूपर विश्वास 
आनन्दमय जीवन [ नेपाली भी ] २५ 
गोरक्षा एवं गोसंवर्धन १० 
विवेक-चूडामणि 

[तेलुगु, बँगला भी ] 

मुझे बचाओ, मेरा क्या.. 

सुखी जीवन 

एक लोटा पानी 

गर्भपात उचित या...... 
'परलोक और पुनर्जन्मकी सत्य 
घटनाएँ [बँगला, तेलुगु भी] २२ 
सती द्रौपदी 
गीता-माहात्म्यकी.... 
पौराणिक कथाएँ 

प्रेरणाप्रद कथाएँ 

पौराणिक कहानियाँ 

उपयोगी कहानियाँ 

[तेलुगु, तमिल, कन्‍्नड़, 


मराठी, गुजराती, बँगला भी] १५ 


हक. 59 आदर्श उपकार-- 


(पढ़ो, समझो और करो) २० 


794 
779 
2]5 
26 


हृदयकी आदर्श विशालता »» 

उपकारका बदला » 

आदर्श मानव-हृदय » 

भगवानूके सामने सच्चा.. 

मानवताका पुजारी 

परोपकार और 

सच्चाका फल. » 

असीम नीचता और 

असीम साधुता 

सती सुकला 

आध्यात्मिक कहानियाँ 

चोखी कहानियाँ [तेलुगु, 

तमिल, गुजराती, मराठी भी] 

एक महात्माका प्रसाद 

तीस रोचक कथाएँ 

सत्संगमाला एवं ज्ञान. 
चित्रकथा 

देवीभागवतकी प्रमुख कथाएँ२५| 

महाभारतके प्रमुख पात्र र्‌५ 

बाल-चित्रमय श्रीकृष्णलीला २५ 

भगवान्‌ सूर्य (ग्रंथाकार) 

एकादश रुद्र (शिव) 

बालचित्र-रामायण 

कन्हैया [बँगला, कननड़, 

मराठी, तमिल, गुजराती, 

ओड़िआ, तेलुगु भी ] 

गोपाल [बँगला, तेलुगु, तमिल, 

गुजराती, मराठी, कन्‍नड़ भी] 

मोहन [ बँगला, तेलुगु, मराठी, 

तमिल, गुजराती, कन्‍्नड़, 

ओड़िआ, अंग्रेजी भी ] 

श्रीकृष्ण [बँगला, तमिल, 

तेलुगु, मराठी, कननड़ भी] 

नवग्रह-चित्र एवं 

परिचय [बँगला भी] १५ 

रामलला [तेलुगु, अंग्रेजी भी] २५ 

राजा राम [तेलुगु, बँगला भी] २५ 

श्रीराम 

भगवान्‌ श्रीराम 

संक्षिप्त श्रीकृष्णलीला 

दशमहाविद्या [बँगला भी] 

हर-हर महादेव (बँगला भी) २५ 

अष्टविनायक [ ओड़िआ, 

मराठी, गुजराती भी] 

३» नमः शिवाय [बँगला, 

ओड़िआ, कनन्‍नड भी ] 

जय हनुमान्‌ [ तेलुगु, ओड़िआ भी] २५ 

सत्यप्रेमी हरिश्चन्द्र 

दशावतार [ बँगला भी] 

प्रमुख देवता 

प्रमुख देवियाँ 

प्रमुख ऋषि-मुनि (बँगला भी) २५ 

रामायणके प्रमुख पात्र [ तेलुगु भी] २५ 

श्रीमद्भागवतके प्रमुख 

पात्र [तेलुगु भी ] र५। 

श्रीमद्भागवतकी प्रमुख कथाएँ २५ 

पौराणिक देवियाँ १५ 

नवदुर्गा--पॉकेट ५ 

महाभारतकी प्रमुख कथाएँ २५ 

बाल-चित्रमय चैतन्यलीला 

[ओड़िआ, बँगला भी ] 

नवदुर्गा [ तेलुगु, गुजराती, 

असमिया, कन्‍नड, अंग्रेजी, 

ओड़िआ, बँगला भी ] 

बाल-चित्रमय बुद्धलीला १२ 

गोसेवाके चमत्कार [तमिल भी] १५ 


१५ 


[६१५ | 


कोड मूल्य र | कोड मूल्य ₹ | कोड मूल्य ₹ | कोड मूल्य रे 
४ दर ह 432 वामनपुराण-सानुवाद 
बकल्याण के पुनर्मद्वित विशेषाडूः बा 557 02320 802 (सानुवाद) २७० | & 875 सेवा-अड्ढ 
बल था हक 657 श्रीगणेश-अड्डढ १७० 2035 गड्ा-अड्ड 
| ० ०० 
हा मम हिल ससकति-ई हे प् ३ ४०५० योगवासिष्ठ शो 42 हनुमान-अड्ढ (परिशिष्टसहित)१५०|छ 2060 श्रीशिवमहापुराणाडु 
ह 36। सं० श्रीवाराहपुराण [हिन्दी भाषानुवाद-प्रथम भाग] 
हक 4] शक्ति-अड्डढ २०० [गुजराती भी ] क. 797 सूर्याद्र 
थ 66 योगाड्र-परिशिष्टसहित. २०० | ।33 सं० श्रीमद्ेवीभागवत २६५ | 584 सं० भविष्यपुराण (गुजराती भी)१८० 4 200 कल्याण मासिक पत्रिका 
कद नाक २५० [ गुजराती, कन्नड़, तेलुगु भी] |. 586 शिवोपासनाडु शधापव।| 55765 0 
ह773 गो-अड्ढ १९० | 789 सं० शिवपुराण (बँगला, हक. 653 गोसेवा-अड्डढ (व फ्रद्या-(4|वाांध्ा'प 
क 44 संक्षिप्त पदापुराण [गुजराती भी]२५० तेलुगु, कन्नड़, तमिल, गुजराती)२०० |छ 3 कूर्मपुराण-सानुवाद 
हा 539 सं० मार्कण्डेयपुराण (>) १०० | ह 63] सं० ब्रह्मवैवर्तपुराण २०० हर 044 बेद-कथाडू (परिशिष्टसहित) 4& 84] 3द्यागाग४8 ४४॥६0॥द88 
हा]]]] संक्षिप्त ब्रह्मपुराण १२० ह ]]84 श्रीकृष्णाडू २०० हर 980 ज्योतिषतत्त्वाडू (35५४६॥60॥68 ६५४) 
हक 43 नारी-अड्ढू २४० | 572 परलोक-पुनर्जन्माडु २२० |छ 32 धर्मशास्त्राड़ृ (एव ॥) 40 
ह ८59 उपनिषद्‌्-अड्डू २०० | 577 गर्ग-संहिता १५० |ह 89 सं० गरुडपुराण (गुजराती भी) १७५|+ 847 /क्यात्रात/१ /क्षाव/वधांव 
कह 279 सं० स्कन्दपुराण [गुजराती भी]३२५ | 35 भगवन्नाम-महिमा और हा 985 लिड्रमहापुराण-सटीक. २२० (25५४8॥60॥/68 ६५०) 
हा. 40 भक्त-चरिताडू २३० प्रार्थना-अड्डढ १६० छल ]592 आरोग्य-अड्डू २२५ (२ ॥) 
ह83 सं० नारदपुराण २०० | छ 3 नरसिंहपुराणम्‌-सानुवाद १०० | 60 (महाभागवत) देवीपुराण 2 209 ४099 िधा06/ 
हब 667 संतवाणी-अड्ड हा ]362 अग्निपुराण २०० सानुवाद १२०७ 97] 5द्वताध्ाव िपा06/ 
हा 587 सत्कथा-अड्ढ २०० (मूल संस्कृतका हिन्दी-अनुवाद) झ्् 
अन्य भारतीय भाषाओंके प्रकाशन 
बंगला क 496 गीता-भाषा-टीका (पॉके))। १७ |[& 449 दुर्गतिसे बचो सच्चा गुरु कौन ? ज्ञानेश्वरी माउली 
82040 श्रीविष्णुपुरण-सटीक १५० [ब8उ34 / ? ? (मूल) *& 956 साधन और साध्य संत श्रेष्ठ एकनाथ 
&937 संक्षिप्त शिवपुराण १६० एवं श्रीविष्णुसहस्ननाम_ १२ | & 579 साधनार मनोभूमि जगतगुरु 05 
8996 स्तुति १२५ | 659 श्रीश्रीकृष्णेर अष्टोत्तशतनाम २ |& 330 नारद एवं शांडिल्य-भक्ति-सूत्र ५ उपयोगी कहानियाँ 
ह577 भागवतमहापुराण-ा २७० | 852 रामशक्षास्तोत्र--लघु आकार २|७ 762 गर्भपात उचित या अनुचित” गीता--पदच्छेद 
ह]744 323 385 २७० | 853 आमेदेर लक्ष्य और कर्तव्य १५ | 88। हनुमानचालीसा-सटीक गीता-श्लोकार्थसहित-मोटा 
ह]662 श्रीचैतन्य- १७० | & 58। गीतार-सारात्सार १२ 880 हनुमानचालीसा-लघु गीता-श्लोकार्थसहित 
87603 ईशादि नौ उपनिषद्‌ ८५ | ॥496 परलोक और पुनर्जन्मकी.. २० 743 शिवचालीसा, लघु भक्त नरसिंह मेहता 
ह 839 कृतिवासी रामायण १६० | |795 मनको वशमें करनेके.. न 797 स्तवमाला संतश्रेष्ठ नामदेव 
ह 883 श्रीरामचरितमानस-सटीक १६० | 275 कल्याण-प्राप्तिके उपाय र्५ 3१9 कल्याणके तीन सुगम मार्ग महाराष्ट्रातील निवडक... 
ह90। साधन समर १३० | 305 प्रश्नोत्तर-मणिमाला १७ 657 है महाजीवन! हे महामरण! गृहस्थमें कैसे रहें ? 
क574 संक्षिप्त महाभारत-भागा २४० | 35 गीतामार्धुर्य १५ |& 293 शिखा धारणकी"“४““7 क्या गुरु बिना मुक्ति नहीं? 
ह660 » ».. भागा २४० | & ]02 अमृत-बिन्दु श्ष्‌ 450 हम ईश्वरको क्यों मानें ? प्रेममें विलक्षण एकता 
82034 श्रीमद्वाल्मीकीय- ह 356 सुन्दकाण्ड--सटीक श्५्‌ 849 मातृशक्तिका घोर अपमान अष्टविनायक (चित्रकथा) 
रामायण, सटीक-- २५० | & 36 कल्याणकारी प्रवचन १० 454 महापापसे बचो गीता-माधुर्य 
क 763 गीता-साधक-संजीवनी २८० | *838 जीवनोपयोगी प्रवचन १२ |& 469 मूर्तिपूजा दे अमूल्य समयका सदुपयोग 
ह8 गीता-तत्त्व-विवेचनी १२० | 276 परमार्थ-पत्रावली (भाग १) १० 296 सत्संगकी सार बातें रामायणके हे आदर्श पात्र १५ 
ह 489 गीता-देनन्दिनी ७५ | 4 306 कर्तव्य-साधनासे भगवत्प्राप्ति ८ | & 443 संतानका कर्तव्य उद्धार कैसे हो? ८ 
छ7857 गीता-रसामृत ८५ |» ।9 ईश्वर और धर्म क्‍यों ? २० | छ835 सत्यनिष्ठ साहसी बालक.. ९0393 मिले? 
क 556 गीता-दर्पण ८० | 925 ईश्वरकी सत्ता एवं महत्ता १० मराठी चिन्ता,शोक कैसे मिटे? 
7736 गीता-प्रबोधनी 2 मिस कक 283०8 ++ छा 2070 ज्ञानेश्वरी परायण प्रत-ग्रन्था.१५० मनुष्य-जीवनका उद्देश्य 
हक 03 गीता-पदच्छेद ६० | * 946 रामायण-महाभारतके.. २० ह374 श्रीरामचरितमानस- सटीक २६० आध्यात्मिक पत्रावली 
ह785 भागवतेरमणिमुक्तेर २५ | 936 ईश्वरेर प्रति विश्वास ६ | छ687 सुन्दरकाण्ड-सटीक ९० नवधा भक्ति 
ह444 गीता-ताबीजी १० | 248 यह विकास या विनाश... ४ | छ508 अध्यात्मरमायण १२8 महाभारतके कुछ आदर्श. 
& 455 गीता-लघु आकार ३2260 अध्यात्मसाधनाय कर्महीनतानय १० | हर 784 ज्ञानेश्वरी गूढ़ार्थ-दीपिका २२० अमृत-बिन्दु कहानियाँ 
ह322 दुर्गासप्तशती--सटीक ३५ | * ।452 आदर्श कहानियाँ १5 | हु. ४५9 ज्ञानेश्वरी-मूल, मझला रे शिक्षाप्रदु ग्यारह कहानियाँ 
ह604 पातज्जलयोगदर्शन २० | ।453 प्रेरक कहानियाँ 22208 ६ 746 ज्ञानेश्वरी-मूल, गुटका 2 जित देखूँ तित-तू 
ह460 विवेक-चूडामणि २०). 2+ या मे १५ | छ808 श्रीतुकाराममहाराजांची गाथा १३५ मेरा अनुभव 
ह]786 मूल वाल्मीकीयरामायण १० #& 469 सब साधनोंका सार छः 934 ब्राह्मचित्कलादर्शन... 20 भक्त बालक 
ह075 ३४ नमः शिवाय (चित्रकथा) २५ | * ।478 मानवमात्रके कल्याणके लिये २० 9१5 संतनाम देवांची अभंगगाथा १२० भक्त-चन्द्रिका 
ह787 महावीर हनुमानू (») २५ | 4 359 जिन खोजा तिन पाइयाँ १० 950 हरिविजय भक्तराज हनुमान्‌ 
ह043 नवदुर्गा (») १५ | ]5 तत्त्वज्ञान कैसे हो? १० 983 आररामवबिजय जीवनादर्शश्रीराम 
ह439 दश महाविद्या (») १५ |» 303 साथकोंके प्रति ८ छा 2000 श्रीभक्त विजय साथकोंके प्रति 
ह292 दशावतार (»).. १५ | ७ 358 कर्म-रहस्य १० | छञ87 पाण्डब-प्रताप तात्त्विक प्रवचन 
8 096 कन्हैया (») १५ | & ]22 क्‍या गुरु बिना मुक्ति नहीं? ७ | छ836 श्रीगुरुचरित्र रुक्मिणी-स्वयंवर 
ह097 गोपाल (») १५ »742 शरणागति ८ |ब 780 श्रीदासबोध-मझला सार्थ मनाचे श्लोक 
कह 098 मोहन (») १५ | ७784 प्रेमभक्ति प्रकाश.... ५ | 206] श्रीमहाभारत कथा भगवान्‌ श्रीकृष्ण 
723 श्रीकृष्ण (») १५ |०७ 625 देशकी वर्तमान दशा.... ८ | 2062 श्रीसकल संत गाथा कृष्ण भक्त उद्धव 
ह892 सीतापतिराम (») २५० | $# ]978 भगवानूके रहनेके... ५ 78 दासबोध (गद्यरूपान्तरासह) १८५ सार्थ सं० देवीपाठ 
ह 893 राजाराम (») २५ |०७ 428 गृहस्थमें कैसे रहें ? १५ | क्व 853 एकनाथी भागवत--मूल २०० दत्तात्रेय-वज़्कवच 
ह87। रामलला (»).. २५ |» 884 भगवान्‌ क्या है? ३ | छ678। श्रीमद्भागवतमहापुराण शिवलीलामृत 
ह॥888 जय शिवशंकर  (») २५ | & 920 शाकाहार या मांसाहार, १० 35] सटीक दो खण्डोंमें सेट. ४८० श्रीशिवमहिम्नःस्तोत्रम्‌ 
ह7977 32488 5 र्य॑य (») २५ | & 903 सहज साधना ६ | छ776 » (केवल अनुवाद) २५० श्रीविष्णुसहरत्रनामावलि: 
ह889 प्रमुख ऋषि-मुनि (>>) २५ |» 45 अमृतवाणी श्प्‌ 7 गीता-साधक-संजीवनी-टीका २२० श्रीविष्णुसहस्त्रनामस्तोत्रम्‌ 
ह495 बालचित्रमय चेतन्यलीला १२|७ 32 आदर्श नारी सुशीला द्व 304 गीता-तत्त्व-विवेचनी १६० मूल रामायाण, पॉकेट साइज 
ह 454 स्तोत्ररत्तावली ३० | & 54। साथधनके दो प्रधान सूत्र ५ | &7768 श्रीशिवलीलामृतांतील मनाचे श्लोक, पॉकेट साइज 
ह]393 गीता-सटीक,पॉकेट, सजि. २८ | & 955 तात्त्विक प्रवचन ७ १5 गीता-माहात्म्यसहित सार्थ श्रीगणपत्यथर्वशीर्ष 
ह]854 भागवत-रत्नावली २० | 652 नवग्रह (चित्रकथा) श्५्‌ 504 गीता-दर्पण सार्थ ज्ञानदेवी गीता 


कन्हैया (चित्रकथा) 
गोपाल (०) 
मोहन ( 
श्रीकृष्ण ( 
रामलला (्‌ 
श्रीराम ( 
राजाराम (्‌ 
हरीपाठ (सार्थ सविवरण) 
हरीपाठ डक 
चोखी ँ 
नल-दमयंती 

सती सावित्री-कथा 
सामाजिक संस्कार कथा 
घराघरातील संस्कार कथा 
साधन और साध्य 
वबासुदेव: सर्वम्‌ 

आदर्श नारी सुशीला 
भगवानके रहनेके.... 
श्रीप्रेमभक्तिप्रकाश वे... 
देशकी वर्तमान दशा" 
आवश्यक शिक्षा 
कल्याणके तीन सुगम... 
सहज साधना 

शिखा (चोटी) धारण 
की आवश्यकता 
गर्भपात उचित या अनुचित.. 


स्तिएणक शक्तिका घोर अपमान 
धभक्तिसूत्र 


सन्‍्तानका कर्तव्य 
सत्संगकी कुछ सार.... 
भगवान्‌के स्वभावका रहस्य 
प्रेम-दर्शन 

साधनकी आवश्यकता 
नाम-जपकी महिमा 


202 बचो 
पढ़नेके लाभ 
20% 75 
हमारा 

भगवत््राप्तिकी सुगमता 
भगवन्नाम 


मानवमात्रके कल्याणके लिये 
भलेका फल भला 
गुजराती 
अश्रीरामचरितमानस-ग्रं. 
»? विशिष्ट संस्करण 
श्रीमद्दाल्मीकीयरामायण 
सटीक-ा 
»?. सटीकना 


२६० 
३०० 


र्‌ण० 
२५० 


श्रीमद्भागवत-सटीक (खण्ड १) २२० 
7 सटीक (खण्ड-२) २२० 


श्रीमद्भधागवत-सुधासागर 
सं० देवीभागवत 

सं० महाभारत-ा 

सं० महाभारत-ा 
संक्षिप्त शिवपुराण 
2002 280 00 
साधन-सुधा- 

सं० ओगवाशिष्ठ 
संक्षिप्त गरुड़पुराण 
गीता-साधक-संजीवनी 
श्रीविष्णुपुराण 
भागवत नवनीत 
(श्रीडोंगरेजी महाराज) 
संक्षिप्त स्कन्दपुराण 
गीता-तत्त्व-विवेचनी 
संक्षिप्त मार्कण्डेयपुराण 
संक्षिप्त भविष्यपुराण 
संक्षिप्त पद्यपुराण 
रामायण--मूल मोटा 


३५० 
२३० 
२५०० 
२५०० 
र्र५ 
१३० 
श्र्५ 
१०० 
१६० 
२५०० 
१२७५० 
१८० 


रे५० 
श्ज्ण्‌ 

९० 
१८० 
२६० 
१२० 


श्रीरामचरितमानस-मझला, सटीक १३० 

878 श्रीरामचरितमानस--मूल, मझला ७० 
879 » मूल, गुटका 
637 सुन्दरकाण्ड-सटीक, मोटा टाइप 
365 नित्यकर्म-पूजाप्रकाश 
668 एकादशीब्रतका माहात्म्य 
227 सचित्र आरतियाँ 
गीता-पदच्छेद 
गीता-माहात्म्य 
गीता-सटीक, मोटा टाइप 
? »» सजिल्द 
दुर्गासप्तशती--सटीक 
?” ?» सजिल्द 
गीता छोटी--सटीक 
गीता छोटी--सजिल्द 
7? ?? मूल,मोटा टाइप 
मोहन-- (चित्रकथा) 
कन्हैया--( » ) 
नवदुर्गू--( ,, ) 
गीता-ताबीजी--मूल 
सुन्दरकाण्ड--मूल मोटा 
भगवान्‌ राम 
सुन्दरकाण्ड--मूल गुटका 
सुन्दरकाण्ड-मूल, लघु 
विनय-पत्रिका 
अष्टविनायक (चित्रकथा) 
भक्त नरसिंह मेहता 
भगवान्‌के स्वभावका.. 
मानवमात्रके कल्याणके... 
शीघ्र कल्याणके सोपान 
श्रद्धा, विश्वास और प्रेम 
व्यवहारमें परमार्थकी कला 
नारीशिक्षा 
अपात्रको भी भगवत्प्राप्ति 
पिताकी 3:22 
वीर श् 
वीर बालक 
गुरु, माता-पिताके भक्त बालक 
दयालु और परोपकारी 
बालक-बालिकाएँ 
आदर्श सम्राट 
दाम्पत्य-जीवनका आदर्श 
साधन नवनीत 
'कर्मयोगका तत्त्व-ा 
मेरा अनुभव 
स्त्रियोंके लिये कर्तव्य.. 
जीवनका कर्तव्य 
अनन्य भक्तिसे भगवद्ाप्ति 
उपदेशप्रद कहानियाँ 
आध्यात्मिक प्रवचन 
परमशान्तिका मार्ग (भाग-9 
प्रत्यक्ष भगवद्दर्शनके उपाय 
एक महात्माका प्रसाद 
सत्संगकी मार्मिक बातें 
प्रेममें विलक्षण एकता 
प्रश्नोत्तर-मणिमाला 
भगवत्प्राप्तिमें भावकी प्रधानता१५ 
सब जग ईश्वररूप है 
इसी जन्ममें भगवत्प्राप्ति 
जन्ममरणसे छुटकारा 
उपयोगी कहानियाँ 
रामायणके कुछ आदर्श पात्र 
जित देखूँ तित-तू 
गृहस्थमें केसे रहें? 
तत्वज्ञान कैसे हो ? 
साधन और साध्य 
भगवान्‌ और उनकी भक्ति १० 
जीवनचर्या विज्ञान ४० 
गीता-माधुर्य १७ 
अमूल्य समयका सदुपयोग १२ 
067 दिव्य सुखकी सरिता ६ 
077 शिक्षाप्रद ग्यारह कहानियाँ १२ 

840 
828 
844 
048 
79 
78 


अमृत-बिन्दु 
उद्धार कैसे हो ? 


महाभारतके कुछ आदर्श पात्र१२ | 2043 दैवस्तुति मंजरी 


तात्त्विक प्रवचन 
भगवान्‌ श्रीकृष्ण 
साधन-पथ 

अच्छे बनों 
सत्संगका प्रसाद 
कल्याण कैसे हो? 
जीवनका सत्य 
अमरताकी ओर 
भगवानूसे अपनापन 
रामभक्त हनुमान्‌ 
कल्याणकारी प्रवचन 
सत्यकी खोज 

एके साधे सब सथे 
चोखी कहानियाँ 
भगवानूके रहनेके... 


३:३4 गुरु १ 5 नहीं? 
नारी 


नल-दमयन्ती 
बालशिक्षा 

सत्संगकी विलक्षणता 
सहज साधना 
बालप्रश्नोत्तरी 

सती सावित्री 
आवश्यक शिक्षा 
स्वास्थ्य, सम्मान और सुख 
आनन्दकी लहरें 
विष्णुसहस्त्रनाम-नामा.. 
गजेन्द्रमो क्ष 
आदित्यहदयस्तोत्र 
गोपालसहस्त्रनामस्तोत्र 
श्रीशिवसहस्त्रनामस्तोत्र- 
नामावलिसहित 

मनको वशमें करनेके उपाय 
एवं कल्याणकारी आचरण 
सच्चा सुख 

एक संतकी वसीयत 
हनुमानचालीसा 
सत्संगकी कुछ सार बातें 
संत-महिमा 

दुर्गतिसे बचचो 


सार-संग्रह, सत्संगके अमृत कण 


धर्म क्या है? भगवान्‌. 
सब्ध्या-गायत्रीका महत्त्व 
भगवानूकी दया 
हनुमानचालीसा--लघु 
? अति लघु 
प्रेमका सच्चा स्वरूप और.. 
चेतावनी एवं सामयिक... 
अवतारका सिद्धान्त और.... 
ध्यान और मानसिक पूजा 
महापापसे बचो 


तमिल 
गीता-तत्त्व-विवेचनी 

“कल्याण ' का उद्देय और इसके नियम 


भक्ति, ज्ञान, वैराग्य, धर्म और सदाचारसमन्वित लेखोंद्वार जन-जनको कल्याण-पथ ( आत्मोद्धारके 
सुमार्ग >-पर अग्रसरित करनेकी प्रेरणा देना इसका एकमात्र उद्देश्य है। 

नियम-- भगवद्धक्ति, ज्ञान, वैराग्यादि प्रेरणाप्रद एवं कल्याण-मार्गमें सहायक अध्यात्मविषयक, व्यक्तिगत 
आशक्षेपरहित लेखोंके अतिरिक्त अन्य विषयोंके लेख 'कल्याण' में प्रकाशित नहीं किये जाते। लेखोंको घटाने- 
बढ़ाने और छापने-न-छापनेका अधिकार सम्पादकको है। अमुद्रित लेख बिना माँगे लौटाये नहीं जाते। लेखोंमें 
प्रकाशित मतके लिये सम्पादक उत्तरदायी नहीं है। 

१-' कल्याण ' का नया वर्ष जनवरीसे आरम्भ होकर दिसम्बरतक रहता है, अतः ग्राहक जनवरीसे 
ही बनाये जाते हैं। वर्षके मध्यमें बननेवाले ग्राहकोंको जनवरीका विशेषाड्ड एवं अन्य उपलब्ध मासिक 
अड्डू दिये जाते हैं। 

२-वार्षिक सदस्यता-शुल्क--भारतमें सजिल्द ₹२२०, विदेशमें हवाई डाकसे भेजनेके लिये ए$$ 50 
(₹३०००) (चेक कलेक्शनके लिये ए$$ 6 अतिरिक्त)। 

पंचवर्षीय शुल्क-- भारतमें सजिल्द ₹ ११००, विदेशमें हवाई डाकसे भेजनेके लिये 78$ 250 (₹१५०००) 
(चेक कलेक्शनके लिये ए8$ 6 अतिरिक्त) । 

डाकखर्च आदियमें अप्रत्याशित वृद्धि होनेपर पंचवर्षीय ग्राहकोंद्वारा अतिरिक्त राशि भी देय हो सकती है। 

३-समयसे सदस्यता-शुल्क प्राप्त न होनेपर आगामी वर्षका विशेषाड़् वी०पी०पी०से भेजा जाता है। 
इसपर डाकशुल्कका ₹१० अतिरिक्त देय होता है। 

४-जनवरीका विशेषाड्ूः (वर्षका प्रथम अड्ढ) रजिस्ट्री / वी०पी०पी०से तथा फरवरीसे दिसम्बरतकके 
अछ्ढ प्रतिमासके प्रथम सप्ताहतक साधारण डाकसे भेजे जाते हैं। 

५-पत्र-व्यवहारमें 'ग्राहक-संख्या' अवश्य लिखी जानी चाहिये और पता बदलनेकी सूचनामें ग्राहक- 
संख्या, पिनकोडसहित पुराना और नया पता लिखना चाहिये। 

६-' कल्याण ' में व्यवसायियोंके विज्ञापन किसी भी स्थितिमें प्रकाशित नहीं किये जाते। 

व्यवस्थापक--'कल्याण ', पत्रालय--गीताप्रेस--२७३००५ ( गोरखपुर ) 


गीताप्रेसके दो महत्त्वपूर्ण प्रकाशन 


महाभारत--सटीक [ छः खण्डोंमें सेट ] ( कोड 728 )--महाभारत हिन्दू-संस्कृतिका महान ग्रन्थ है। 
इसे पंचम वेद भी कहा जाता है। यह भारतीय धर्म-दर्शनके गूढ़ रहस्योंका अनुपम भण्डार है। सबसे 
महत्त्वपूर्ण बात यह है कि इसमें भगवान्‌ श्रीकृष्णके गुण-गौरवका गान, उपनिषदोंका सार तथा इतिहास- 
पुराणोंका आशय है। मूल्य ₹ १९५० 

मानस-पीयूष [ सात खण्डोंमें सेट ] ( कोड 86 )--महात्मा श्रीअज्ञनीनन्दन शरणके द्वारा सम्पादित यह 
ग्रन्थ श्रीरामचरितमानसकी सबसे बृहत्‌ टीका है। यह महान्‌ ग्रन्थ ख्यातिलब्ध रामायणियों, उत्कृष्ट विचारकों, 
तपोनिष्ठ महात्माओं एवं आधुनिक मानसविज्ञोंकी एक साथ व्याख्याओंका अनुपम संग्रह है। मूल्य ₹ २१०० 


प्र० ति० २०-१२-२०१६ 
रजि० समाचारपत्र--रजि०नं० २३०८/५७ पंजीकृत संख्या--४०/८२-3/207--209 

शिवपुराणोक्त नवधाभक्ति 


श्रवण कीर्तन॑ चैव  सस्‍्मरणं सेवन तथा। दास्यं तथार्चन॑ देवि वन्दनं मम सर्वदा॥ 
सख्यमात्मार्पणं चेति नवाड्रानि विदुर्बुधा: | उपाड्गानि शिवे तस्या बहूनि कथितानि बै॥ 
श्रुणु देवि नवाड्ानां लक्षणानि पृथक्‌ पृथक्‌। मम भक्तेमनो दत्त्वा भुक्तिमुक्तिप्रदानि हि॥ 
कथादेरनित्यसम्मानं कुर्वन्देहादिभिर्मुदा । स्थिरासनेन _तत्पानं._ झयत्तच्छुवणमुच्यते ॥ 
हृदाकाशेन संपश्यन्‌ जन्मकर्माणि वै मम । प्रीत्योच्चोच्चारणं तेषामेतत्कीर्तनमुच्यते ॥ 
व्यापकं देवि मां दृष्ट्वा नित्यं सर्वत्र सर्वदा। निर्भयत्व॑ सदा लोके स्मरणं तदुदाहतम्‌॥ 
अरुणोदयमारभ्य सेवाकालेउशस्लिता हदा। निर्भयत्व॑ सदा लोके स्मरण तदुदाहतम्‌॥ 
सदा सेव्यानुकूल्येन सेवनं तर्द्वि गोगणैः। हृदयामृतभोगेन प्रियं दास्यमुदाहतम्‌॥ 
सदा भृत्यानुकूल्येन विधिना मे परात्मने। अर्पणं षोडशानां वै पाद्यादीनां तदर्चनम्‌॥ 
मंत्रोच्यारणध्यानाभ्यां मनसा वचसा क्रमातू। यदष्टाड्भरेन भूस्पर्श तट्ठटैे बन्दनमुच्यते॥ 
मड़लामड्रल॑ यद्यत्करोतीतीश्ववो हि. मे। सर्व तन्मड्नलायेति विश्वास: सख्यलक्षणम्‌॥ 
कृत्वा देहादिकं तस्य प्रीत्ये सर्व तदर्पणम्‌। निर्वाहाय च शून्यत्वं यत्तदात्मसमर्पणम्‌॥ 
नवाड्रानीति मद्धक्तेर्भुक्तिमुक्तिप्दानि च। मम प्रियाणि चातीब ज्ञानोत्पत्तिकराणि चअ॥ 
इत्थं साड्डोपाड्गभक्तिर्मम सर्वोत्तमा प्रिये। ज्ञानवैराग्यजननी . मुक्तिदासी विराजते॥ 
कलौ प्रत्यक्षफलदा भक्ति: सर्वयुगेष्वपि। तत्प्रभावादहं॑ नित्यं तद्दशो नात्र संशयः॥ 
[ भगवान्‌ शिव श्रीसतीजीसे बोले-- ] हे देवि! श्रवण, कीर्तन, स्मरण, सेवन, दास्य, अर्चन, सदा मेरा वन्दन, 
सख्य और आत्मसमर्पण--विद्वानोंने भक्तिके ये नौ अंग माने हैं। हे शिवे! इसके अतिरिक्त उस भक्तिके बहुत-से 
उपांग भी कहे गये हैं। हे देवि! अब तुम मन लगाकर मेरी भक्तिके नौ अंगोंके पृथक्‌ू-पृथक्‌ लक्षण सुनो, जो भोग 
तथा मोक्ष प्रदान करनेवाले हैं। जो स्थिर आसनपर बैठकर तन-मन आदिसे मेरे कथा-कीर्तन आदिका नित्य सम्मान 
करते हुए प्रसन्नतापूर्वक [अपने श्रवणपुटोंसे] उसका पान किया जाता है, उसे श्रवण कहते हैं। जो हृदयाकाशके 
द्वारा मेरे दिव्य जन्म एवं कर्मोंका चिन्तन करता हुआ प्रेमसे वाणीद्वारा उनका उच्च स्वरसे उच्चारण करता है, उसके 
इस भजनसाधनको कीर्तन कहा जाता है। हे देवि! मुझ नित्य महेश्वरको सदा और सर्वत्र व्यापक जानकर संसारमें 
निरन्तर निर्भय रहना है, उसीको स्मरण कहा गया है [यह निर्गुण स्मरण भक्ति है] और अरुणोदयकालसे प्रारम्भकर 
शयनपर्यन्त तत्परचित्तसे निर्भय होकर भगवदूविग्रहकी सेवा करनेको स्मरण कहा गया है [यह सगुण स्मरण भक्ति 
है |] । हर समय सेव्यकी अनुकूलताका ध्यान रखते हुए हृदय और इन्द्रियोंसे जो निरन्तर सेवा की जाती है, वही सेवन 
नामक भक्ति है। अपनेको प्रभुका किंकर समझकर हृदयामृतके भोगसे स्वामीका सदा प्रिय-सम्पादन करना दास्य 
कहा गया है। अपने को सदा सेवक समझकर शास्त्रीय विधिसे मुझ परमात्माको सदा पाद्य आदि सोलह उपचारोंका 
जो समर्पण करना है, उसे अर्चन कहा जाता है। वाणीसे मन्त्रका उच्चारण करते हुए एवं मनसे ध्यान करते हुए चरणों, 
हाथों, जानुओं आदि आठ अंगोंसे भूमिका स्पर्श करते हुए लेटकर जो अष्टांग-प्रणाम किया जाता है, उसे बन्दन कहा 
जाता है। ईश्वर मंगल-अमंगल जो कुछ भी करता है, वह सब मेरे मंगलके लिये है--ऐसा दूढ़ विश्वास रखना सख्य 
भक्तिका लक्षण है। देह आदि जो कुछ भी अपनी कही जानेवाली वस्तु है, वह सब भगवान्‌की प्रसनन्‍नताके लिये 
उन्हींको समर्पित करके अपने निर्वाहके लिये कुछ भी बचाकर न रखना अथवा निर्वाहकी चिन्तासे भी रहित हो जाना, 
आत्मसमर्पण कहा जाता है। हे प्रिये। मेरी भक्तिके ये नौ अंग हैं, जो भोग तथा मोक्ष प्रदान करनेवाले हैं। इनसे ज्ञान 
प्रकट हो जाता है तथा ये साधन मुझे अत्यन्त प्रिय हैं। इस प्रकार मेरी सांगोपांग भक्ति सबसे उत्तम है। यह ज्ञान- 
वैराग्यकी जननी है और मुक्ति इसकी दासी है। भक्ति कलियुगमें तथा अन्य सभी युगोंमें भी प्रत्यक्ष फल देनेवाली 
है। भक्तिके प्रभावसे मैं सदा भक्तके वशमें रहता हूँ, इसमें सन्देह नहीं है।[ शिवपुराण, रुद्रसंहिता, सतीखण्ड ] 


जय 4५-कतल-+-7पे 


# 3% श्रीपरमात्मने नमः « 


क्क्ल्याणा 


मूल्य हैं २५० 


गीताप्रेस, गोरखपुर 


दुर्गति-नाशिनि दुर्गा जय जय, काल-विनाशिनि काली जय जय। 
उमा-रमा-ब्रह्मणी जय जय, राधा-सीता-रुक्मणि जय जय॥ 
साम्ब सदाशिव, साम्ब सदाशिव, साम्ब सदाशिव, जय शूांकर। 
हर हर शंकर दुखहर सुखकर अघ-तम-हर हर हर शंकर॥ 
हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे॥ 
जय जय दुर्गा, जय मा तारा। जय गणेश जय शुभ-आगारा॥ 
जयति शिवाशिव जानकिराम। गौरीशंकर सीताराम॥ 
जय रघुनन्दन जय सियाराम। ब्रज-गोपी-प्रिय राधेश्याम ॥ 
रघुपति राघव राजाराम। पतितपावन सीताराम॥ 
(संस्करण २,००,००० ) 


छ<-8) परब्रह्म परमात्मा सर्वेश्वर शिव पर 

प्रणवार्थ: शिव: साक्षाग्प्राधान्येन प्रकीर्तित: | श्रुतिषु स्मृतिशास्त्रेषु पुराणेष्वागमेषु च॥ 
यतो वाचो निवर्तन्ते अप्राप्प ममसा सह । आनन्दं यस्य वै विद्वान्न बिभेति कुतश्चन॥ 
यस्माज्जगदिदं सर्व विधिविष्ण्वन्द्रपूर्वकम्‌ । सह भूतेन्द्रियग्रामै: प्रथमं सम्प्रसूयते ॥ 
न सम्प्रसूयते यो वै कुतश्चन कदाचन । यस्मिन्न भासते विद्युन्न च सूर्यो न चन्द्रमा: ॥ 
यस्य भासा विभातीदं जगत्सर्व समन्ततः | सर्वैश्वर्येण सम्पन्नो नाम्ना सर्वेश्वर: स्वयम्‌॥ 
[ भगवान्‌ स्कन्द कहते हैं-हे मुनीश्वर वामदेव ! ] प्रणवके अर्थ साक्षात्‌ शिव ही हैं। श्रुतियों, स्मृति- 
शास्त्रों, पुराणों तथा आगमोंमें प्रधानतया उन्हींको प्रणवका वाच्यार्थ बताया गया है। जहाँसे मनसहित वाणी 
आदि सभी इन्द्रियाँ उस परमेश्वरको न पाकर लौट आती हैं, जिसके आनन्दका अनुभव करनेवाला पुरुष 
किसीसे डरता नहीं, ब्रह्मा-विष्णु तथा इन्द्रसहित यह सम्पूर्ण जगत्‌ भूतों और इन्द्रिय-समुदायके साथ सर्वप्रथम 
जिससे प्रकट होता है, जो परमात्मा स्वयं किसीसे और कभी भी उत्पन्न नहीं होता, जिसके निकट विद्युत, 
सूर्य और चन्द्रमाका प्रकाश काम नहीं देता तथा जिसके प्रकाशसे ही यह सम्पूर्ण जगत्‌ सब ओरसे प्रकाशित 
होता है, वह परब्रह्म परमात्मा सम्पूर्ण ऐश्वर्यसे सम्पन्न होनेके कारण स्वयं ही सर्वेश्वर 'शिव' नाम धारण 
है करता है। [ श्रीशिवमहापुराण, कैलाससंहिता ] 
ध्शा 


शोच-द 


#* कृपया नियम अन्तिम पृष्ठपर देखें। 


जय पावक रवि चन्द्र जयति जय। सत्‌-चित्‌-आनँद भूमा जय जय॥ 


लाल बथ जय जय विश्वरूप हरि जय। जय हर अखिलात्मन्‌ जय जय॥ जाकर ना 
जकीलवाय शाह जय विराद्‌ जय जगत्पते । गीरीपति जय रमापते॥| | पंचवर्षीय शुल्क 
र२५० प ₹१५२७५० 
विदेशमें ७४ भरक्वा वार्षिक ए$$ 50 (₹3000) एड साल्वुण्ट 0गाल्लांगा 4 


शुल्क ॥ पंचवर्षीय ए५$ 250 (₹5,000) | (ग्नइ७ 6$ एताब 


संस्थापक --ब्रहलीन परम श्रद्धेय श्रीजयद्यालजी गोयन्दका 
आदिसम्पादक --नित्यलीलालीन भाईजी श्रीहनुमानप्रसादजी पोद्दार 
सम्पादक --राधेश्याम खेमका, सहसम्पादक--डॉ० प्रेमप्रकाश लक्कड़ 
केशोराम अग्रवालद्वारा गोबिन्द्भवन-कार्यालय के लिये गीताप्रेस, गोरखपुर से मुद्रित तथा प्रकाशित 
५४6056 : 0७9|07655.0/ 06 6-7798| : (५४720 0697/655.0/6 09235400242/244 
सदस्यता-शुल्क -व्यवस्थापक--' कल्याण-कार्यालय ', पो० गीताप्रेस--२७३००५, गोरखपुर को भेजें। 
()9॥0॥6 सदस्यता-शुल्क -भुगतानहेतु- शा977055.08 पर 0शार शब्च९ब2॥6 5प्राइटाछए॥/०णा 0फ7ण को ०४०८ करें। 
अब “कल्याण ' के मासिक अड्जू ॥(४५०॥-पां।॥7/०5५5.०/७ पर निःशुल्क पढ़ें। 


3» पूर्णमदः पूर्णमिदं पूर्णात्‌ पूर्णमुदच्यते। पूर्णस्य  पूर्णमादाय पूर्णमेवावशिष्यते ॥ 


>%०००- कत्याका छः 


वन्दे वन्दनतुष्टमानसमतिप्रेमप्रियं प्रेमदं पूर्ण पूर्णकरं प्रपूर्णनिसिखिलैश्वर्यकवासं शिवम्‌। 
सत्यं सत्यमयं त्रिसत्यविभवं सत्यप्रियं सत्यदं विष्णुब्रह्ननुतं स्‍्वकीयकृपयोपात्ताकृतिं शड्डूरम्‌॥ 


पूर्ण संख्या १०९४ 


हि सिंहवाहिनी हा स्तुति 

जय दुर्ग महेशानि जयात्मीयजनप्रिये । त्रैलोक्यत्राणकारिण्ये शिवाय ते नमो नमः॥ 

नमो मुक्तिप्रदायिन्ये पराम्बाये नमो नमः। नमः समस्तसंसारोत्पत्तिस्थित्यन्तकारिके ॥ २६» 
नमस्त्रिपुरसुन्दर्य मातड्रबे॑ ते नमो नमः। अजिताये नमस्तुभ्यं विजयाये नमो नमः॥ 

जयाये मड़लाये ते विलासिन्ये नमो नमः। दोश्श्रीरूपे नमस्तुभ्यं नमो घोराकृतेउस्तु ते॥ 
नमो5पराजिताकारे नित्याकारे नमो नमः। शरणागतपालिन्य रुद्राण्ये ते नमो नमः॥ 

नमो वेदान्तवेद्याये नमस्ते परमात्मने । अनन्तकोटिब्रह्माण्डनायिकाये॑ नमो नमः॥ 

देवता बोले--महेश्वरि दुर्गे! आपकी जय हो। अपने भक्तजनोंका प्रिय करनेवाली देवि] आपकी जय हो। आप 
तीनों लोकोंकी रक्षा करनेवाली शिवा हैं। आपको बारम्बार नमस्कार है। आप ही मोक्ष प्रदान करनेवाली परा अम्बा हैं। 
आपको बारम्बार नमस्कार है। आप समस्त संसारकी उत्पत्ति, स्थिति और संहार करनेवाली हैं। आपको नमस्कार है। 
»>»०« आप ही त्रिपुरसुन्दरी और मातंगी हैं। आपको बारम्बार नमस्कार है। अजिता, विजया, जया, मंगला और विलासिनी 
रूपोंमें आपको नमस्कार है। दोग्ध्री (माता अथवा कामधेनु)-रूपमें आपको नमस्कार है। घोर आकार धारण करनेवाली 
आपको नमस्कार है। अपराजितारूपमें आपको प्रणाम है। नित्या महाविद्याके रूपमें आपको बारम्बार नमस्कार है। आप 
ही शरणागतोंका पालन करनेवाली रुद्राणी हैं। आपको बारम्बार नमस्कार है। वेदान्तके द्वारा आपके ही स्वरूपका बोध 
होता है। आपको नमस्कार है। आप परमात्मा हैं। आपको मेरा प्रणाम है। अनन्तकोटि ब्रह्माण्डोंका संचालन करनेवाली 
आप जगदम्बाको बारम्बार नमस्कार है। [ श्रीशिवमहापुराण, उमासंहिता ] 


अिनयय- ७ प-4ककौप 7 


॥ श्रीहरि: ॥ 


“'कल्याण' के सम्मान्य सदस्योंसे नप्र निवेदन 


१-'कल्याण' के ९२वें वर्ष--सन्‌ २०१८ का यह विशेषाड्ड्‌- श्रीशिवमहापुराणाहूः '-हिन्दी 
भाषानुवाद, एलोकाड्डूसहित-उत्तरार्ध आपलोगोंकी सेवामें प्रस्तुत है। इसमें ६०८ पृष्ठोंमें पाठ्य-सामग्री 
और ८ पृष्ठोंमें विषय-सूची आदि है। कई बहुरंगे एवं रेखाचित्र भी दिये गये हैं। डाकसे सभी ग्राहकोंको 
विशेषाड्र-प्रेषणमें लगभग एक माहका समय लग जाता है। 

२-वार्षिक सदस्यता-शुल्क प्रेषित करनेपर भी किसी कारणवश यदि विशेषाड्डु वी०पी०पी० द्वारा 
आपके पास पहुँच गया हो तो उसे डाकघरसे प्राप्त कर लेना चाहिये एवं प्रेषित की गयी राशिका पूरा 
विवरण (मनीऑर्डर पावतीसहित ) उचित व्यवस्थाके लिये यहाँ भेज देना चाहिये अथवा उक्त 
वी०पी०पी० से किसी अन्य सज्जनको ग्राहक बनाकर उसकी सूचना यहाँ नये सदस्यके पूरे पतेसहित 
देनी चाहिये। 

३-इस अड्डके लिफाफे ( कवर )-पर आपकी सदस्य-संख्या एवं पता छपा है, उसे कृपया जाँच लें 
तथा नोट कर लें। पत्र-व्यवहारमें सदस्य-संख्याका उल्लेख नितान्त आवश्यक है। 

४-कल्याणके मासिक अट्डू सामान्य डाकसे भेजे जाते हैं। अब कल्याणके मासिक अड्डढ निःशुल्क 
पढ़नेके लिये ॥(॥५०॥-५४7/०५७.०७ पर उपलब्ध हैं। 

७- कल्याण एवं “गीताप्रेस-पुस्तक-विभाग ' की व्यवस्था अलग-अलग है। अतः पत्र तथा मनीऑर्डर 
आदि सम्बन्धित विभागको अलग-अलग भेजना चाहिये। 

व्यवस्थापफ--' कल्याण '-कार्यालय, पत्रालय--गीताप्रेस--२७३००५, जनपद--गोरखपुर, (उ०प्र० ) 


“कल्याण' के उपलब्ध पुनर्मुद्रित विशेषाड्ल 
कोड कोड 


विशेषाडु मूल्य ₹ || को विशेषाडू पूल्यर'| विशेषाडू 


शक्ति-अड्ड २००|| 574 [संक्षिप्त योगवासिष्ठ 586 | शिवोपासनाड्ू 
योगाड्डरू-परिशिष्टसहित | २०० सं० श्रीमद्देवीभागवत 653 | गोसेवा-अड्ढ 

संत-अड्ड २३० सं० शिवपुराण 437 | कूर्मपुराण--सानुवाद 
साधनाडुू २०० सं० ब्रह्मवैवर्तपुराण 044 | वेद-कथाडड-परिशिष्टसहित 
गो-अड्ढू १९० परलोक-पुनर्जन्माडु १980 | ज्योतिषतत्त्वाडू 

संक्षिप्त पद्यपुराण २ण्‌० गर्ग-संहिता 2066 | श्रीभक्तमाल 

संक्षिप्त मार्कण्डेयपुराण | १०० नरसिंहपुराणम्‌ -सानुवाद 89 | सं० गरुडपुराण 

संक्षिप्त ब्रह्मपुराण १२० अग्निपुराण 985 | लिड्रमहापुराण-सटीक 
नारी-अड्डू २४० (मूल संस्कृतका हिन्दी-अनुवाद) 592 | आरोग्य-अटड्ड 
उपनिषद्‌-अड्ढू २०० वामनपुराण-सानुवाद (परिवर्धित संस्करण) 
हिन्दू-संस्कृति-अड्ड २०० मत्स्यमहापुराण-सानुवाद 60 | ( महाभागवत ) देवीपुराण 
सं० स्कन्दपुराण ३२५ श्रीगणेश-अड्डू सानुवाद 
भक्त-चरिताड्ु २३० हनुमान-अड्भू-परिशिष्टसहित 793 | श्रीमद्देवीभागवताड्ड-पूर्वार्थ 
सं० नारदपुराण २०० सं० श्रीवाराहपुराण 842 | श्रीमद्देवीभागवताडु- उत्तरार्थ 
सत्कथा-अड्ड २०० सूर्याद्ड 875 | सेवा-अड्ढू 

तीर्थाद्ड २०० सं० भविष्यपुराण 2035 | गड्जा-अड्डू 


सभी अज्लोंपर डाक-व्यय रैं ३० अतिरिक्त देय होगा। गीताप्रेस-पुस्तक-बिक्री-विभागसे प्राप्य हैं। 
व्यवस्थापक-गीताप्रेस, पत्रालय--गीताप्रेस--२७३००५, जनपद--गोरखपुर, (उ०प्र० ) 


१ पल 
२ कक 


३ व 


। अध्याय विषय पृष्ठ-संख्या । | । अध्याय विषय पृष्ठ-संख्या । 

अभिलाषाष्टक 


[ मुनि विश्वानरकृत सम्पूर्ण मनोकामनाओंको पूर्ण करनेवाली स्तुति ] 

 पूर्वकालकी बात है, नर्मदाके रमणीय तटपर विश्वानर नामवाले एक झाण्डिल्यग्रोत्रीय मुनि निवास करते थे। 
शुचिष्पती उनकी सद्‌गुणसम्पन्ना पतिब्रता थार्या थी। मुनिवर विश्वानर परम पावन, पुण्यात्या, शिवभक्त, ब्रह्मतेजसे सम्पन्न 
ओर जितेद्धिय थे, परंतु ग्रहस्थाअ्रममें रहते हुए बहुत समय बीत जानेपर भी उन्हें कोर्ट सन्‍तान नहीं हुर्डई/ तब एक दिन 
शुत्रिष्पतीने पतिसे कहा-- हे प्राणनाथ?! स्त्रियोंके योग्य जितने आनन्दप्रद भोग हैं, उन सबको मैंने आपकी क़ृपासे आपके 
साथ रहकर भोग लिया, परंतु नाथ? मेरे हृदयमें एक लालसा चिरकालसे वर्तमान है और वह गृहस्थोंके लिये उचित भी है, 
उसे आप पूर्ण करनेकी कृषा करें। स्वामिन्‌/ यदि मैं वर पानेके योग्य हूँ और आप मुझे वर देना चाहते हैं तो मुझे महेशवर- 
सरीखा पुत्र प्रदान कीजिये। इसके अतिरिक्त मैं दूसरा वर नहीं चाहती ।' 

पलीके इस अनुरोधपर मुनि विश्वानर काशी गये और वहाँ वीरेशवर लिंगकी आराधना करने लगे। उनकी आराधनासे 
प्रसन्‍न होकर भगवान्‌ शंकरने उन्हें अष्टवर्षीय विभूतिशूषित बालकके रूपमें दर्शन दिया। उस समय उनके हृदयोद्गारके 
रूपमें आठ एलोकोंवाला यह अभिलाषाष्टक प्रस्फुटित हुआ और इससे उन्होंने उन देवाधिदेवका स्तवन किया। इससे प्रसनन्‍न 
होकर भगवान्‌ शिवने कहा-- हे महामते/ मैं शुक्तिष्मतीके गर्भसे तुम्हारा पुत्र होकर प्रकट होऊँगा। जो मनुष्य एक वर्षतक 
मेरे सन्निकट तुम्हारे द्वार कथित इस अभिलाषाष्टक स्तोत्रका तीनों कालोंगें पाठ करेगा, उसकी सारी अभिलाषाएँ यह 
अभिलाषाष्टक पूर्ण कर देगा। इस स्तोत्रका पाठ पृत्र-पोत्र और धनका प्रदाता, सर्वथा श्ान्तिकारक, सारी विपत्तियोंका 
विनाशक, स्वर्ग और मोक्षरूप सम्पत्तिका कर्ता तथा समस्त कामनाओंको पूर्ण करनेवाला है। निस्‍्सन्देह यह अकेला ही 
सम्पूर्ण स्तोत्रोंके तुल्य है। सम्पूर्ण मनोरथोंको पूर्ण करनेवाले विश्वानरकृत इस अभिलाषाष्टकको यहाँ सानुवाद प्रस्तुत 
किया जा रहा है--सं० ॥ 


नम: शिवाय ' नम; शिवाय ' "नम; शिवाय नम 
नमः शिवाय ' “नमः शिवाय ' 'नम 
नमः शिवाय ' “नम: शिवाय ' “नम “अति घ 
नम: शिवाय ' “नमः शिवाय ' 'नम: शिवा के! 
नम: शिवाय ' “नमः शिवाय ' “नम: शिवाये नी ष्ध्ज्छि 
नमः शिवाय ' 'नम: शिवाय ' 'नम: शिवाय ' 'नमे 


विश्वानर उवाच 
एक ब्रह्ैवाद्वितीयं समस्तं 
सत्यं सत्यं नेह नानास्ति किख्ञित्‌। 


एको रुद्रो न द्वितीयोउवतस्थे 
तस्मादेक॑ त्वां प्रपद्ये महेशम्‌॥ 

विश्वानर बोले--यह सब कुछ एक अद्वितीय 
ब्रह्म ही है, वही सत्य है, वही सत्य है, सर्वत्र उस ब्रह्मके 
अतिरिक्त कुछ भी नहीं है। वह ब्रह्म एकमात्र ही है और 
दूसरा कोई नहीं है, इसलिये मैं एकमात्र आप महेश्वरकी 
शरण प्राप्त करता हूँ। 

कर्ता हर्ता त्वं हि सर्वस्य शम्भो 


नानारूपेष्वेकरूपो5प्यरूप: . ॥। 
यद्वत्प्रत्यग्धर्म एको5प्यनेक- 


स्तस्मान्नान्यं त्वां विनेशं प्रपद्ये॥ 


हे शम्भो ! एक आप ही सबका सृजन करनेवाले 
तथा हरण करनेवाले हैं, आप रूपविहीन होकर भी 
अनेक रूपोंमें एक रूपवाले हैं, जैसे आत्मधर्म एक होता 
हुआ भी अनेक रूपोंवाला है, इसलिये में आप महेश्वरको 
छोड़कर किसी अन्यकी शरण नहीं प्राप्त करना चाहता 
हूँ। 
रज्जौ सर्प: शुक्तिकायां च रौप्यं 
नैरः: पूरस्तन्मृगाख्ये मरीचौ। 
यदह्मत्सद्ठद्विष्वगेव प्रपञ्ञो 
यस्मिन्‌ ज्ञाते तं प्रपद्ये महेशम्‌॥ 
जिस प्रकार रस्सीमें साँप, सीपीमें चाँदी और 
मृगमरीचिकामें जलप्रवाह [ मिथ्या] भासित होता है, उसी 
प्रकार [आपमें] यह सार प्रपंच भासित हो रहा है। 
जिसके जान लेनेपर इस प्रपंचका मिथ्यात्व भलीभाँति ज्ञात 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफ्रफ््रफफकफ्फक्फक्फगरफरफ्फा््क्रफ्फ्रफाकफ्रफ्रफक्फक कर फरफ्फक कर्क फ् फफक फक्फ आफ फर्क फ्रफ फक््रफक्ाक्फ्रफा्रक्रकरफरफक्रफाकरफक्रफ्रक्रफमफरफकरफक्फ फ 


हो जाता है, मैं उन महेश्वरकी शरण प्राप्त करता हूँ। 
तोये शैत्यं दाहकत्व॑ं च वह्ढौ 
तापो भानौ शीतभानौ प्रसाद:। 
पुष्पे गन्धो दुग्धमध्येषपि सर्पि- 
्यत्तच्छम्भो त्वं ततस्त्वां प्रपद्ये ॥ 
हे शम्भो! जिस प्रकार जलमें शीतलता, अग्निमें 
दाहकता, सूर्यमें ताप, चन्द्रमामें आह्वादकत्व, पुष्पमें गन्ध 
एवं दुग्धमें घृत व्याप्त रहता है, उसी प्रकार सर्वत्र आप 
ही व्याप्त हैं, अत: मैं आपकी शरण प्राप्त करता हूँ। 
शब्दं गृह्लास्यश्रवास्त्वं हि जिप्र- 
स्यप्नाणस्त्वं व्यंप्रिरायासि दूरात्‌। 
व्यक्ष: पश्येस्त्वं रसज्ञोउप्यजिह्ः 
कस्त्वां सम्यग्वेत्त्यतस्त्वां प्रपद्ये ॥ 
हे प्रभो! आप कानोंके बिना सुनते हैं, नाकके बिना 
सूँघते हैं, बिना पैरके दूरसे आते हैं, बिना आँखके देखते 
हैं और बिना जिह्नाके रस ग्रहण करते हैं, अतः: आपको 
भलीभाँति कौन जान सकता है। इस प्रकार मैं आपकी 
शरण प्राप्त करता हूँ। 
नो वेद त्वामीश साक्षाद्द्धि वेदो 
नो वा विष्णु्नों विधाताखिलस्य। 
नो योगीन्द्रा नेन्द्रमुख्याश्न देवा 
भक्तो वेद त्वामतस्त्वां प्रपद्ये॥ 


हे ईश! आपको न साक्षात्‌ वेद, न विष्णु, न 
सर्वर्रष्टा ब्रह्मा, न योगीन्द्र और न तो इन्द्रादि देवगण 
भी जान सकते हैं, केवल भक्त ही आपको जान पाता 
है, अत: मैं आपकी शरण प्राप्त करता हूँ। 

नो ते गोत्र नेश जन्मापि नाख्या 

नो वा रूप॑ नेव शीलं न देशः। 
इत्थम्भूतो5पीएवरस्त्वं त्रिलोक्या: 
सर्वान्कामान्पूरयेस्त्वं भजे त्वाम्‌॥ 

हे ईश। आपका न तो गोत्र है, न जन्म है। न 
आपका नाम है, न आपका रूप है, न शील है एवं न 
देश। ऐसा होते हुए भी आप तीनों लोकोंके स्वामी हैं 
और आप समस्त मनोरथोंको पूर्ण करते हैं, अतः में 
आपका भजन करता हूँ। 

त्वत्त: सर्व त्वं हि सर्व स्मरारे 

त्वं गौरीशस्त्वं च नग्नोउतिशान्तः । 
त्वं वे वृद्धस्त्वं युवा त्वं च बाल- 
स्तत्त्वं य॒त्कि नान्यतस्त्वां नतो5हम्‌॥ 

हे कामशत्रो! सब कुछ आपसे है और आप ही 
सब कुछ हैं, आप पार्वतीपति हैं, आप दिगम्बर एवं 
अत्यन्त शान्त हैं। आप वृद्ध, युवा और बालक हैं। कौन 
ऐसा पदार्थ है, जो आप नहीं हैं, अत: मैं आपको 
नमस्कार करता हूँ। [ शतरुद्रसंहिता ] 


ज+-० (१-७ फे 
' हि शरणं से 
नमः: शिवाय. सोमाय. सगणाय ससूनवे। 
प्रधानपुरुषेशाय सर्गस्थित्यन्तहेतवे ॥ 
शक्तिरप्रतिमा यस्य हौश्वर्य॑ चापि सर्वगम्‌। 
स्वामित्व॑ च विभुत्व॑ च स्वभाव सम्प्रचक्षते॥ 
तमजं विश्वकर्माणं_ शाश्वत॑. शिवमव्ययम्‌। 
महादेव॑ महात्मानं ब्रजामि शरणं शिवमू॥ 


जो जगत्‌की सृष्टि, पालन और संहारके हेतु तथा प्रकृति और पुरुषके ईश्वर हैं, उन प्रमथगण, पुत्रद्ठय 
तथा उमासहित भगवान्‌ शिवको नमस्कार है । जिनकी शक्तिकी कहीं तुलना नहीं है, जिनका ऐश्वर्य सर्वत्र व्यापक 
है तथा स्वामित्व और विभुत्व जिनका स्वभाव कहा गया है, उन विश्वस्रष्टा, सनातन, अजन्मा, अविनाशी, महान्‌ 
देव, मंगलमय परमात्मा शिवकी मैं शरण लेता हूँ। [ वायवीयसंहिता ] 


नया &#-#-लकी.-क-++-- पफपपएपए 


अड्ड ] 


#* श्रीशिवमहापुराणसूक्तिसुधा « 

श्रीशिवमहापुराणसूक्तिसुधा 


उपकारो हि साधूनां सुखाय किल संमतः। 
उपकारो हासाधूनामपकाराय._ केवलम्‌॥ 
सज्जन व्यक्तियोंके साथ किया गया उपकार सुखको 
बढ़ानेवाला होता है । किंतु वही उपकार यदि दुष्ट व्यक्तिके 
साथ किया जाय तो वह हानिकारक होता है। 
[ शतरुद्रसंहिता ११। ४५ ] 
गुणो5पि दोषतां याति वक्रीभूते विधातरि॥ 
विधाताके विपरीत होनेपर गुण भी दोष हो जाता 
है। [ शतरुद्रसंहिता १४। ४६ ] 
महतां च स्वभावो5यं कल्पवृक्षसमो मतः॥ 
तदगुणानेव _गणयन्महतो . व्स्तुमात्रतः। 
आश्रयस्थ वशादेव पुंसो वे जायते प्रभो॥ 
लघुत्व॑ं च महत्त्व च नात्र कार्या विचारणा। 
उत्तमानां  स्वभावो5यं यहीनप्रतिपालनम्‌॥ 


बड़े लोगोंका स्वभाव कल्पवृक्षके समान माना गया 
है, उनके आनेपर दुःखका कारणभूत दारिद्ब्य निश्चित 


रूपसे चला जाता है। हे प्रभो! महात्माओंके गुणोंका 
कथन करनेमात्रसे अथवा उनका आश्रय लेनेमात्रसे पुरुष 
गुणवान्‌ हो जाता है। इसमें छोटेपन और बड़ेपनका विचार 
नहीं करना चाहिये, श्रेष्ठ पुरुषोंका ऐसा स्वभाव ही 
होता है कि वे दीनोंकी रक्षा करते हैं। 

[ शतरुद्रसंहिता ३७। ३०--३२ ] 
सुजनानां स्वभावो5यं प्राणान्तेषपि सुशोभन:। 
धर्म त्यजन्ति नैवात्र सत्यं सफलभाजनमू॥ 

सत्पुरुषोंका ऐसा अत्युत्तम स्वभाव होता है कि 
वे मृत्युपर्यनत मनोहर फल देनेवाले सत्य तथा धर्मका 
त्याग नहीं करते हैं। [ शतरुद्रसंहिता ३७। ३८ ] 
यस्मिन्दृष्टे प्रसीदेत्ततं॑ मन: स हितकृद्‌ श्लुवम्‌। 
यस्मिन्दृष्टे तदेव स्यादाकुलं शत्रुरेव सः॥ 
आचार: कुलमाख्याति वपुराख्याति भोजनम्‌। 
वचन श्रुतमाख्याति स्नेहमाख्याति लोचनमू॥ 
आकारेण तथा गत्या चेष्टया भाषितैरपि। 
नेत्रवक्त्रविकाराभ्यां  ज्ञायतेडन्तहिंते मनः॥ 

जिसके देखनेसे अपना मन प्रसन्‍न हो, वह निश्चय 


ही हितैषी होता है और जिसके देखनेसे मनमें व्याकुलता 
उत्पन्न हो, वह अवश्य ही शत्रु होता है। सदाचारसे 
कुलका, शरीरसे भोजनका, वचनके द्वारा शास्त्रज्ञानका 
तथा नेत्रके द्वारा स्नेहका पता लग जाता है। आकार, 
गति, चेष्टा, सम्भाषण एवं नेत्र तथा मुखके विकारसे 
मनुष्यके अन्तःकरणकी बात ज्ञात हो जाती है। 

[ शतरुद्रसंहिता ३७। १७--१९ ] 
महतां च स्वभावो हि परेषां हितमावहेत्‌। 
सुवर्ण चन्दन चेक्षुरसस्तत्र. निदर्शनम्‌॥ 

बड़े लोगोंका ऐसा स्वभाव है कि वे दूसरोंका 
हित करते हैं; इस विषयमें सुवर्ण, चन्दन तथा इक्षुरस 
दृष्टान्तस्वरूप हैं। [ कोटिरुद्रसंहिता ४। ४९ ] 
हसता क्रियते कर्म रुदता परिभुज्यते। 
दुःखदाता न को5प्यस्ति सुखदाता न कश्चन॥ 
सुखदुःखे परो दत्त इत्येषा कुमतिर्मता। 
अहं चापि करोम्यत्र मिथ्याज्ञानं तदुच्यते॥ 

प्राणी हँसते हुए तो कर्म करता है और रोते हुए 


सुख और दु:ख देनेवाला है--यह दुर्बुद्धि मानी गयी है। 
'मैं ही करता हूँ!” यह मिथ्या ज्ञान कहा जाता है। 

[ कोटिरुद्रसंहिता ६। १३-१४ ] 
क्व माता क्व पिता विद्ध्धि क्व स्वामी क्व कलत्रकम्‌ । 
न को5पि कस्य चास्तीह सर्वेडपि स्वकृतंभुजः॥ 

कौन किसकी माता और कौन किसका पिता है ? 
कौन किसका स्वामी और कौन किसकी स्त्री है; यहाँपर 
कोई भी किसीका नहीं है, सभी अपने किये हुए कर्मका 
फल भोगते हैं। [ कोटिरुद्रसंहिता ६। २८ ] 
यादृड़नरं॑ च सेवेत तादृशं॑ फलमछएनुते। 
महतः सेवयोच्चत्वं श्षुद्रस्थ क्षुद्रतां तथा॥ 

मनुष्य जिस प्रकारके पुरुषका सेवन करता है, वह 
वैसा ही फल प्राप्त करता है, बड़ोंकी सेवासे बड़प्पन 
तथा छोटोंकी सेवासे लघुता प्राप्त होती है। 


[ कोटिरुद्रसंहिता २४। २२ ] 

[ श्रीशिवमहापुराण- 


फ्रफफफफक्रफा्फक्रफ्रफफफ्रफ्फ््रफफ्रफ््रफ्क्रक्)राक्रफफक्रफफाफफक्क फ््ााफ्फ्रफघाफफकरफकक्करफक्रफ््ररफ्फ्फफफ्रफभफफ्रफ््:५ क्रफकफक्फ फक््रफ्रफ््र फ्क्रफा्क्रफकाफ्रफ 


उपकारी 

पुण्यस्तम्भेस्तु चतुर्भिर्धायते मही॥ 
दयालु, अभिमानरहित, उपकारी एवं जितेन्द्रिय-- 

इन चार पुण्यस्तम्भोंने पृथ्वीको धारण किया है। 

[ कोटिरुद्रसंहिता २४। २६ ] 
अपकारेषु यश्चैव ह्युपकारं करोति च। 
तस्य दर्शनमात्रेण पापं दूरतरं ब्रजेत्‌॥ 

जो पुरुष अपकार करनेवालोंके प्रति उपकार 
करता है, उसके दर्शनमात्रसे ही पाप दूर भाग जाते हैं। 

[ कोटिरुद्रसंहिता ३३। ३९ ] 
उपकारकरस्यैव यत्पुण्यं जायते . त्विह। 
तत्पुण्यं शक्यते नेव वकक्‍तुं वर्षशतैरपि॥ 

लोकमें उपकारी जीवको जो पुण्य होता है, उस 
पुण्यका वर्णन सैकड़ों वर्षोमें भी नहीं किया जा 
सकता है। [ कोटिरुद्रसंहिता ४०। २६ ] 
शुभं लब्ध्वा न हृष्येत कुप्येल्लब्ध्वाशुभं न हि। 
दन्द्रेब समता यस्य ज्ञानवानुच्यते हि सः॥ 

शुभ वस्तुको प्राप्तकर जो हर्षित नहीं होता और 
अशुभको प्राप्तकर क्रोध नही करता और द्वन्द्दोंमें समान 
रहता है, वह ज्ञानवान्‌ कहा जाता है। 

[ कोटिरुद्रसंहिता ४३। ३१ ] 
आत्मार्थ वा परार्थ वा पुत्रार्थ वापि मानवाः। 
अनृतं ये न भाषन्ते ते नराः स्वर्गगामिनः॥ 

जो लोग स्वयंके लिये अथवा दूसरोंके लिये 
यहाँतक कि अपने पुत्रके लिये भी झूठ नहीं बोलते, 
स्वर्गगामी होते हैं। [ उमासंहिता १९।३५ ] 
देवकार्यादपि मुने पितृकार्य विशिष्यते। 

देवकार्यकी अपेक्षा पितृकार्यकों विशेष कहा 
गया है। 

[ उमासंहिता ४१। ७ ] 
कर्मणा जायते भक्तिर्भक्त्या ज्ञानं प्रजायते। 
ज्ञानात्प्रजायते मुक्तिरेति शास्त्रेषु निशचय:॥ 

कर्मसे भक्ति होती है, भक्तिसे ज्ञान होता है और 
ज्ञाससे मुक्ति होती है--ऐसा शास्त्रोंमें निर्णय किया 
गया है। [ उमासंहिता ५१। १० ] 


जाय--*#-#- कक क-क>-पपपपफपए 


सत्सम्प्रदायसंसिद्धैेः सड़ं कुरू न चेतरैः॥ 
अनभ्यर्च्य शिवं जातु मा भुद्क्ष्वाप्राणसंक्षयम्‌। 
गुरुभक्ति समास्थाय सुखी भव सुखी भव॥ 
राग आदि दोषोंका त्याग करके निरन्तर शिवका 
चिन्तन करते रहो श्रेष्ठ सम्प्रदायके सिद्ध पुरुषोंका संग 
करो, दूसरोंका नहीं। प्राणोॉंपर संकट आ जाय तो भी 
शिवका पूजन किये बिना कभी भोजन न करो । गुरुभक्तिका 
आश्रय ले सुखी रहो, सुखी रहो। 
[ कैलाससंहिता १९। ५३-७४ ] 
साक्षरा विपरीताश्च राक्षसास्त इति स्मृताः। 
विपरीत आचरण करनेवाले साक्षर भी राक्षस कहे 
गये हैं। [ कैलाससंहिता २०। ३५] 
वृक्षस्य मूलसेकेन शाखा: पुष्यन्ति वै यथा। 


शिवस्थ पूजया ठद्वत्पुष्यत्यस्य वपुर्जगत्‌॥ 
सर्वाभयप्रदानां च सर्वानुग्रहणं. तथा। 
सर्वोपकारकरणं शिवस्याराधनं विदुः॥ 


यथेह पुत्रपौत्रादेः प्रीत्या प्रीतो भवेत्पिता। 
तथा सर्वस्य संप्रीत्या प्रीतो भवति शहड्डूरः॥ 
जैसे वृक्षकी जड़को सींचनेसे शाखाएँ पुष्ट होती 
हैं, वैसे ही इन शिवकी पूजासे संसाररूपी शरीर पुष्ट 
होता है। शिवके आराधनको सभी प्रकारका अभय 
प्रदान करनेवाला, सब प्रकारसे अनुग्रह करनेवाला तथा 
सभी का उपकार करनेवाला कहा गया है। जैसे इस 
लोकमें पुत्र-पौत्रकी प्रसन्‍नतासे पिता प्रसन्‍न होता है, 
वैसे ही सभीकी प्रसन्‍नतासे शंकरजी प्रसन्न होते हैं। 
[ वायवीयसंहिता, उत्तर० ३। २९--३१ ] 
येन केनाप्युपायेन शिवे चित्त निवेशयेत्‌॥ 
शिवे निविष्टचित्तानां प्रतिष्ठितधियां सताम्‌। 
परत्रेह चर सर्वत्र निर्वति: परमा भवेतू॥ 
जिस किसी भी उपायसे शिवमें मनको लगाना 
चाहिये। [भगवान्‌] शिवमें आसक्त मनवाले तथा 
प्रतिष्ठित बुद्धिवाले सजनोंको इस लोकमें तथा परलोकमें 
सर्वत्र परम शान्ति प्राप्त होती है। 


[ वायवीयसंहिता, उत्तर० ११। ५४-५५ ] 


सम्पादकीय लेख 


बनन्न्ब्णत्रीशिवमहा पुराण [ उत्तरार्ध]।--एक सिंहावलोकन॥बछ-न्‍-«> 


महानन्दमनन्तलीलं 
महेश्वरं सर्वविभुं महान्तम्‌। 
गौरीप्रियं कार्तिकविध्नराज- 


समुद्धवं_ शड्डरमादिदेवम्‌॥ 
जो परमानन्दमय हैं, जिनकी लीलाएँ अनन्त हैं, जो 
ईश्वरोंके भी ईश्वर, सर्वव्यापक, महान, गौरीके प्रियतम 
तथा स्वामी कार्तिक और विघ्नराज गणेशको उत्पन्न करनेवाले 
हैं, उन आदिदेव शंकरको मैं नमस्कार करता हूँ । 
पिछले वर्ष शिवमहापुराणका पूर्वार्थ विशेषांकके 
रूपमें प्रकाशित हुआ था, जिसके प्रारम्भमें सिंहावलोकनकी 


प्रस्तुति की गयी थी। इस वर्ष शिवमहापुराणका उत्तरार्ध 
प्रस्तुत है-- 

जो धर्मका महान क्षेत्र है, जहाँ गंगा-यमुनाका 
संगम हुआ है, जो ब्रह्मलोकका मार्ग है, उस परम पुण्यमय 
नेमिषारण्य तीर्थके प्रयागक्षेत्रमें महात्मा मुनियोंद्वारा एक 
विशाल ज्ञानयज्ञका आयोजन किया गया। उस ज्ञानयज्ञका 
तथा मुनियोंका दर्शन करनेके लिये व्यासशिष्य महामुनि 
सूतजी वहाँ पधारे। वहाँ उपस्थित महात्माओंने उनकी 
विधिवत स्तुति करके विनयपूर्वक उनसे निवेदन किया-- 
है सूतजी ! इस घोर कलियुगके आनेपर जिनकी बुद्धि नष्ट 
हो गयी और जिन्होंने अपने धर्मका त्याग कर दिया, ऐसे 
लोगोंको इहलोक तथा परलोकमें उत्तम गति कैसे प्राप्त 
होगी--इसी चिन्तासे हमारा मन सदा व्याकुल रहता है। 

सूतजी बोले--सबसे उत्तम जो शिवपुराण है, जो 
वेदान्तका सार-सर्वस्व है तथा वक्ता और श्रोताका 
समस्त पापोंसे उद्धार करनेवाला है; वह परलोकमें 
परमार्थ वस्तुको देनेवाला है, उसमें भगवान्‌ शिवके उत्तम 
यशका वर्णन है। हे ब्राह्मणो! धर्म, अर्थ, काम और 
मोक्ष-इन चारों पुरुषार्थोको देनेवाले उस पुराणका 
प्रभाव विस्तारको प्राप्त हो रहा है। 


शतरूद्रसंहिता 


शिवपुराणकी कथाके इस क्रममें शौनकजीने सूतजीसे 
कहा--हे महाभाग! आप तो व्यासजीके शिष्य तथा 
ज्ञान और दयाके निधि हैं, अत: अब आप शिवजीके 
उन अवतारोंका वर्णन कीजिये, जिनके द्वारा उन्होंने 
सत्पुरुषोंका कल्याण किया है। 

हे मुने ! पूर्वकालमें इसी बातको सनत्कुमारने शिवस्वरूप 
तथा सत्पुरुषोंकी रक्षा करनेमें समर्थ नन्दीश्वरसे पूछा था, 
तब शिवजीका स्मरण करते हुए नन्दीश्वरने उनसे कहा-- 
हे सनत्कुमार ! सर्वव्यापक तथा सर्वेश्वर शंकरके विविध 
कल्पोंमें यद्यपि असंख्य अवतार हुए हैं, फिर भी मैं अपनी 
बुद्धिके अनुसार यहाँपर उनमेंसे कुछका वर्णन कर रहा हूँ । 

श्वेतलोहित नामक उन्‍नीसवें कल्पमें 'सद्योजात' 


अवतार हुआ। इन्हीं सद्योजात नामक परमेश्वर शिवजीने 
प्रसन्‍न होकर ब्रह्माजीको ज्ञान प्रदान किया एवं सृष्टि 
उत्पन्न करनेका सामर्थ्य भी प्रदान किया। 

इसी प्रकार बीसवें, इक्कीसवें कल्प तथा अन्य कस्‍्पोंमें 
महेश्वरकी ईशान, तत्पुरुष, अघोर, वामदेव तथा सद्योजात 
नामक पाँच मूर्तियाँ ब्रह्म संज्ञासे विश्रुत हैं । इसके साथ ही 
बहुत सारे अवतार हुए । अपना कल्याण चाहने वाले पुरुषोंको 
शिवजीकेइनरूपोंकी प्रयलपूर्वक नित्य वन्दना करनी चाहिये; 
क्योंकि ये रूप सभी प्रकारके कल्याणके एकमात्र कारण हैं । 

शिवजीकी अधष्टमूर्तियोंका वर्णन 

नन्दीश्वरजी कहते हैं--हे मुने! अब आप महेश्वरके 

समस्त प्राणियोंको सुख प्रदान करनेवाले तथा लोकके सम्पूर्ण 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


कार्योंको सम्पादित करनेवाले अन्य श्रेष्ठतम अवतारोंको सुनें। 

यह सारा संसार शिवकी आठ मूर्तियोंका स्वरूप 
ही है। जैसे सूतमें मणियाँ पिरोयी रहती हैं, उसी तरह 
यह विश्व उन आठ मूर्तियोंमें व्याप्त होकर स्थित है। 
वे प्रसिद्ध आठ मूर्तियाँ ये हैं--शर्व, भव, रुद्र, उग्र, भीम, 
पशुपति, ईशान और महादेव । शिवजीकी इन शर्व आदि 
आठ मूर्तियोंद्वारा पृथ्वी, जल, अग्नि, वायु, आकाश, 
क्षेत्रज, सूर्य और चन्द्रमा अधिष्ठित हैं। शास्त्रका ऐसा 
निश्चय है कि कल्याणकर्ता महेश्वरका विश्वम्भरात्मक 
स्वरूप ही चराचर विश्वको धारण किये हुए है। जैसे 
इस लोकमें पुत्र-पौत्र आदिको प्रसन्‍न देखकर पिता 
हर्षित होता है, उसी तरह विश्वको भलीभाँति हर्षित 
देखकर शंकरको आनन्द मिलता है। इसलिये यदि कोई 
किसी भी देहधारीको कष्ट देता है तो निःसन्देह मानो 
उसने अष्टमूर्ति शिवका ही अनिष्ट किया है। 

सनत्कुमारजी। इस प्रकार भगवान्‌ शिव अपनी 
अष्टमूर्तियोंद्रार समस्त विश्वको अधिष्ठित करके 
विराजमान हैं। अतः तुम पूर्ण भक्तिभावसे परम कारण 
रुद्रका भजन करो। 

भगवान्‌ शिवका अर्धनारीश्वर-अवतार 

प्रिय सनत्कुमारजी ! अब आप शिवजीके अनुपम 
अर्धनारीश्वरस्वरूपका वर्णन सुनो | सृष्टिके आदिमें जब 
सृष्टिकर्ता ब्रह्माद्वारा रची हुई सारी प्रजाएँ विस्तारको नहीं 
प्राप्त हुईं, तब ब्रह्मा उस दुःखसे दुखी हो चिन्ताकुल हो 
गये। उसी समय यह आकाशवाणी हुई--' ब्रह्मन्‌! अब 
मैथुनी सृष्टिकी रचना करो।' इस आकाशवाणीको 
सुनकर ब्रह्माने मैथुनी सृष्टि उत्पन्न करनेमें स्वयंको 
समर्थ न पाकर यों विचार किया कि शम्भुकी कृपाके 
बिना मैथुनी प्रजा उत्पन्न नहीं हो सकती, तब वे तप 
करनेको उद्यत हुए। ब्रह्माके उस तीबव्र तपसे थोड़े ही 
समयमें शिवजी प्रसन्न होकर पूर्ण सच्चिदानन्दकी कामदा 
मूर्तिमें प्रविष्ट होकर अर्धनारीनरके रूपमें ब्रह्मके निकट 
प्रकट हो गये। 

ईश्वरने कहा--महाभाग वत्स! मुझे तुम्हारा सारा 
मनोरथ पूर्णतया ज्ञात है, मैं तुम्हारे तपसे प्रसन्न हूँ 
और तुम्हें तुम्हाशा अभीष्ट प्रदान करूँगा। यह कहकर 


शिवजीने अपने शरीरके अर्धभागसे शिवा देवीको पृथक्‌ 
कर दिया। तब शिवसे पृथक्‌ होकर प्रकट हुई परमा 
शक्तिकी ब्रह्माजी विनम्र भावसे प्रार्थना करते हुए 
कहने लगे-'हे शिवे! हे शिवप्रिये! हे मातः! 
चराचर जगत्‌की वृद्धिके लिये आप मुझे नारीकुलकी 
सृष्टि करनेके लिये शक्ति प्रदान करें; वरदेश्वरी ! में 
आपसे एक और वरकी याचना करता हूँ, आप 
चराचर जगत्‌की वृद्धिके लिये अपने एक सर्वसमर्थ 
रूपसे मेरे पुत्र दक्षकी पुत्री हो जाओ।' भगवती 
शिवाने “तथास्तु '--ऐसा ही होगा, कहकर वह शक्ति 
ब्रह्माको प्रदान कर दी। 

इस प्रकार शिवा देवी ब्रह्माको अनुपम शक्ति प्रदान 
करके शम्भुके शरीरमें प्रविष्ट हो गयीं। तभी से इस 
लोकमें स्त्री-भागकी कल्पना हुई और मैथुनी सृष्टि चल 
पड़ी। इससे ब्रह्माको महान्‌ आनन्द प्राप्त हुआ। 

नन्दीश्वरावतारका वर्णन 

अबतकके अध्यायोंमें शिवजीके ४२ अवतारोंका 
वर्णन किया गया। अब नन्‍्दीश्वर-अवतारका वर्णन 
किया जाता है। 

सनत्कुमारजीने पूछा--हे नन्दीश्वर! आप महादेवके 
अंशसे किस प्रकार उत्पन्न हुए और किस प्रकार 
शिवत्वको प्राप्त हुए? आप मुझे बतानेकी कृपा करें। 

नन्दीश्वर बोले--हे सनत्कुमार | जिस प्रकार शिवजीके 
अंशसे उत्पन्न होकर मैंने शिवत्वको प्राप्त किया है, 
उसको आप सावधानीपूर्वक सुनिये। 

शिलाद नामक एक धर्मात्मा मुनि थे। पितरोंने 
महर्षि शिलादसे सन्तान उत्पन्न करनेका निवेदन किया, 
तब शिलादने उनका उद्धार करनेकी इच्छासे पुत्रोत्पत्ति 
करनेका विचार किया तथा इस निमित्त इन्द्रको उद्देश्य 
करके बहुत समयतक अति कठोर तप किया। इब्धके 
प्रसन्‍न होनेपर शिलादने अयोनिज, अमर तथा उत्तम 
ब्रतवाले पुत्रकी कामना की। इन्द्रने अपनी असमर्थता 
व्यक्त करते हुए देवाधिदेव महादेव रुद्रको प्रसन्न 
करनेकी प्रेरणा प्रदान की । तब शिलाद भगवान्‌ महादेवको 
प्रसन्‍न करनेके लिये तप करने लगे। 

शिवके प्रसन्‍न होनेपर शिलादने उनसे कहा-- 

प्रभो! में आपके ही समान मृत्युहीन अयोनिज पुत्र 
चाहता हूँ। त्रिनेत्र भगवान्‌ शिव प्रसन्‍नचित्त होकर 
बोले-हे विप्र! मैं नन्दी नामसे आपके अयोनिज पुत्रके 
रूपमें अवतरित होऊँगा और हे मुने! आप मुझ तीनों 
लोकोंके पिताके भी पिता बन जायाँगे। 

हे सनत्कुमार! कुछ समय बाद मेरे पिता शिलाद 
मुनि यज्ञ करनेके लिये यज्ञस्थलका कर्षण करने लगे। 
उसी समय यज्ञारम्भसे पूर्व ही शिवजीकी आज्ञासे 
प्रलयाग्निके सदृश देदीप्यमान होकर मैं उनके पुत्ररूपमें 
प्रकट हुआ। 

उस समय वहाँपर बहुत बड़ा उत्सव हुआ। सभी 
देवगण हर्षित होकर मेरे तथा मुझे उत्पन्न करनेवाले 
शिवलिंगका पूजन करके उसकी स्तुति करने लगे। 

शिलाद बोले-हे सुरेश्वर ! आपने मुझे आनन्दित किया 
है, अत: आपका नाम ननन्‍्दी होगा और इसलिये आनन्द- 
स्वरूप आप प्रभु जगदीश्वरको मैं प्रणाम करता हूँ। 

नन्दीश्वर बोले--इतना कहकर मुझे साथ लेकर वे 
पर्णकुटीमें चले गये। 

हे महामुने! जब मैं महर्षि शिलादकी कुटीमें 
गया तो मैंने अपने उस शरीरको त्यागकर मनुष्यरूप 
धारण कर लिया। पुत्रवत्सल शिलादने मेरा समस्त 
जातकर्म आदि संस्कार सम्पन्न किया। उन्होंने वेदों 
तथा समस्त शास्त्रोंका भी अध्ययन सम्पन्न कराया। 
सातवें वर्षके पूर्ण होनेपर मित्र और वरुण नामवाले 
दो मुनि आश्रमपर पधारे। उन्होंने कहा-हे तात! 
आपके पुत्र सम्पूर्ण शास्त्रोंमें पारंगत हैं, किंतु दुःखकी 
बात है कि ये अल्पायु हैं। अब इस वर्षसे अधिक 
इनकी आयु नहीं है। यह सुनकर शिलाद दुःखसे 
व्याकुल होकर अत्यधिक विलाप करने लगे। 

तब मैंने कहा-हे पिताजी! देवता, दानव, 
यमराज, काल अथवा अन्य कोई भी प्राणी मुझे मार 
नहीं सकता, आप दुखी न हों। पिताके पूछनेपर 
नन्दीश्वर बोले-मैं न तो तपसे और न विद्यासे ही 
मृत्युको रोक सकूँगा, मैं तो केवल महादेवके भजनसे 
मृत्युको जीतूँगा। इसके अतिरिक्त अन्य कोई उपाय 
नहीं है। 


नन्दिकेश्वरका अभिषेक एवं विवाह 

नन्दीश्वर कहते हैं--इसके अनन्तर मैं वनमें जाकर 
धीरतापूर्वक कठोर तप करते हुए रुद्रमनत्रका जप करने 
लगा। मेरी तपस्यासे सन्तुष्ट होकर भगवान्‌ शंकरने 
मुझसे कहा-हे महाप्राज्ञ! तुमको मृत्युसे भय कहाँ? 
मैंने ही उन दोनों ब्राह्मणोंको भेजा था। तुम तो अपने 
पिता एवं सुहज्जनोंके सहित अजर-अमर, दुःखरहित, 
अविनाशी, अक्षय और मेरे सदाप्रिय गणपति हो गये। 
इस प्रकार कहकर कृपानिधि शिवने सहस्र कमलोंकी 
बनी हुई अपनी शिरोमालाको उतारकर मेरे कण्ठमें पहना 
दिया। हे विप्र ! उस पवित्र मालाके गलेमें पड़ते ही में 
तीन नेत्र एवं दस भुजाओंसे युक्त होकर दूसरे शिवके 
समान हो गया। इसके बाद शिवजीने पार्वतीजीसे 
कहा-मैं नन्‍्दीको अभिषिक्तकर इसे गणेश्वर बनाना 
चाहता हूँ, इसमें तुम्हारी क्या सम्मति है? 

उमा बोलीं--हे परमेश्वर! आप इस नन्दीको 
अवश्य ही गणेश्वरपद प्रदान करें। तदनन्तर भगवान्‌ 
शंकरने अपने श्रेष्ठ गणाधिपोंका स्मरण किया। उनके 
स्मरण करते ही असंख्य गणेश्वर वहाँ उपस्थित हो गये। 

तब शिवजी बोले--यह नन्दीश्वर मेरा परमप्रिय 
पुत्र है, अतः तुम लोग इसे सभी गणोंका अग्रणी तथा 
सभी गणाध्यक्षोंका ईश्वर बनाओ--यह मेरी आज्ञा है। 
यह नन्दीश्वर आजसे तुम सभीका स्वामी होगा। 

शिवजीकी आज्ञासे स्वयं ब्रह्माने एकाग्रचित्त होकर 
मेरा समस्त गणाध्यक्षोंके अधिपति पदपर अभिषेक 
किया। ब्रह्मा, विष्णु आदि देवताओंने शिवजीकी आज्ञासे 
बड़े उत्सवके साथ मेरा विवाह भी सम्पन्न किया। 

विवाह करके मैंने अपनी उस पत्नीके साथ 
शम्भु, शिवा, ब्रह्मा और श्रीहरिके चरणोंमें प्रणाम 
किया। भगवान्‌ शिव पत्नीसहित मुझसे प्रेमपूर्वक बोले-- 
सत्पुत्र! यह तुम्हारी प्रिया सुयशा और तुम मेरी बात 
सुनो। तुम मुझे परम प्रिय हो। जहाँ मैं रहूँगा, वहाँ 
तुम्हारी स्थिति होगी और जहाँ तुम रहोगे, वहाँ मैं 
उपस्थित रहूँगा। 

महाभागा उमा देवीने भी मुझे तथा मेरी पत्नी 
सुयशाको अभीष्ट वर प्रदान किया। तत्पश्चात्‌ भगवान्‌ 

शिव मुझे अपनाकर उमासहित वृषपर आरूढ़ हो अपने 
निवास-स्थानपर चले गये। 
भेरवावतारका वर्णन 

नन्दीश्वरजी कहते हैं--हे सनत्कुमार! अब आप 
भेरवावतारकी कथा सुनें। भेरवजी परमात्मा शंकरके 
पूर्णरूप हैं। शिवजीकी मायासे मोहित मूर्ख लोग उन्हें 
नहीं जान पाते। 

एक बार समस्त देवता और ऋषिगण परमतत्त्व 
जाननेकी इच्छासे ब्रह्माजीके पास गये और उनसे पूछा-- 
हे लोकनायक ! अद्वितीय तथा अविनाशी तत्त्व कया है ? 
नन्दीश्वर बोले--शिवजीकी मायासे मोहित वे ब्रह्माजी 
परमतत्त्वको न समझकर अहंकारयुक्त होकर बोले-मैं 
ही सारे जगत्‌का प्रवर्तक, संवर्तक और निवर्तक हूँ। हे 
देवताओ! मुझसे बड़ा कोई नहीं है। 

उसी समय वहाँ स्थित विष्णुने उनकी बातका 
विरोध करते हुए स्वयंको सम्पूर्ण लोकोंका कर्ता, 
'परमपुरुष परमात्मा बताया। इस प्रकार ब्रह्मा और विष्णु 
दोनोंमें विवाद हो गया। 

उस समय उन दोनोंकी इस विवादास्पद बातको 
सुनकर सर्वत्र व्यापक तथा निराकार प्रणवने मूर्तिमान्‌ 
प्रकट होकर उनसे कहा--परमेश्वर शिव सनातन तथा 
स्वयं ज्योतिस्वरूप हैं और ये शिवा उनकी आह्वादिनी 
शक्ति हैं। ये उन्‍्हींके समान नित्य तथा उनसे अभिन हैं। 
ओंकारके इस प्रकार कहनेपर भी उस समय शिवमायासे 
मोहित ब्रह्मा और विष्णुका अज्ञान जब दूर नहीं हुआ 
तब उसी समय अपने प्रकाशसे पृथ्वी तथा आकाशके 
अन्तरालको पूर्ण करती एक महान्‌ ज्योति उन दोनोंके 
बीचमें प्रकट हो गयी। 

उस समय परमेश्वर शिवने अपने तेजसे अत्यन्त 
देदीप्यमान भेरव नामक एक परमतेजस्वी पुरुषको 
उत्पन्न किया और बोले--हे कालभैरव! सर्वप्रथम तुम 
इस पद्मयोनि ब्रह्माको दण्ड दो, तुमसे काल भी डरेगा, 
अतः तुम कालभेरव कहे जाओगे। हे कालराज! सभी 
पुरियोंसे श्रेष्ठ जो मेरी मुक्तिपुरी काशी है, तुम सदा 
उसके अधिपति बनकर रहोगे। 

नन्दीश्वर बोले--कालभैरवने इस प्रकारके वरोंको 


पाकर अपनी बायीं अँगुलियोंके नखोंके अग्रभागसे 
ब्रह्माका पाँचवाँ सिर तत्क्षण ही काट डाला। उसके बाद 
ब्रह्मके सिरको कटा हुआ देखकर विष्णु बहुत भयभीत 
हो गये और शतरुद्रिय मन्त्रोंसे भक्तिपूर्वक शिवजीकी 
स्तुति करने लगे। 

है मुने! तब भयभीत हुए ब्रह्माजी भी शतरुद्रिय 
मन्त्रका जप करने लगे। इस प्रकार वे दोनों ही उसी क्षण 
अहंकाररहित हो गये। अहंकारका त्याग करनेपर ही 
मनुष्य परमेश्वरको जान पाता है। इसके बाद ब्रह्मा तथा 
विष्णुको अहंकाररहित जानकर परमेश्वर शिव प्रसन्‍न हो 
गये और उन प्रभुने उन दोनोंको भयरहित कर दिया। 

ब्रह्मदेवका सिर काटनेके कारण ब्रह्महत्या भैरवका 
पीछा करने लगी। भेरव घूमते-घूमते अविमुक्तनगरी 
वाराणसीपुरीमें जा पहुँचे। भेरवके उस क््षेत्रमें प्रवेश 
करनेमात्रसे ही ब्रह्महत्या उसी समय हाहाकार करके 
पातालमें चली गयी। उसी समय भेरवके हस्तकमलसे 
ब्रह्माका कपाल पृथ्वीपर गिर पड़ा। तबसे वह तीर्थ 
*कपालमोचन' नामसे प्रसिद्ध हो गया। इस श्रेष्ठ तीर्थमें 
आकर विधिपूर्वक स्नानकर देवताओं और पितरोंका 
तर्पण करनेसे ब्रह्महत्यासे छुटकारा मिल जाता है। 
मार्गशीर्षमासके कृष्णपक्षकी अष्टमीतिथिको भैरवजीका 
जन्म हुआ, जो मनुष्य इस तिथिको कालभैरवकी 
सन्निधिमें उपवास करके जागरण करता है, वह महान्‌ 
पापोंसे मुक्त हो जाता है और सद्गतिको प्राप्त होता है। 

भगवान्‌ शंकरका शरभावतार 

भगवान्‌ शंकरके भेरवावतार एवं उनकी लीलाओंका 
वर्णन करनेके उपरान्त नन्दीश्वरने कहा--महामुने ! भगवान्‌ 
शिव उत्तमोत्तम लीलाएँ रचनेवाले तथा सत्पुरुषोंके प्रेमी 
हैं। श्रेष्ठ भक्तोंके हितसाधक अपरिमित शिवावतार हुए 
हैं, उनकी संख्याकी गणना नहीं की जा सकती है। 

पूर्वकालमें पृथ्वीका उद्धार करनेहेतु ब्रह्माजीद्वारा 
प्रार्थना किये जानेपर भगवान्‌ विष्णुने वाराहरूप धारणकर 
हिरण्याक्षका वध किया। इसके अनन्तर भगवान्‌ विष्णुने 
नृसिंहका रूप धारणकर हिरण्यकशिपुका संहार किया। 
भगवान्‌ शंकरने शरभावतार धारणकर उसके द्वारा 
नृसिंहको शान्त किया था। 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


२९ 


भगवान्‌ शंकरके गृहपति-अवतारकी कथा 

नन्दीश्वर कहते हैं-हे ब्रह्मपुत्र | पूर्वकालकी बात 
है, नर्मदा के रमणीय तटपर नर्मपुर नामका एक नगर था, 
जिसमें विश्वानर नामके एक मुनि निवास करते थे। वे 
पुण्यात्मा, शिवभक्त और जितेन्द्रिय थे । शुचिष्मती नामकी 
एक सद्गुणवती कन्यासे उनका विवाह हुआ। एक दिन 
शुचिष्मतीने अपने पतिसे शिवके समान पुत्रप्राप्तिकी इच्छा 
व्यक्त की । इसके लिये मुनि विश्वानरने वाराणसी जाकर 
घोर तप किया । उनकी तपस्यासे प्रसन्‍न होकर स्वयं भगवान्‌ 
शंकर शुचिष्मतीके गर्भसे पुत्ररूपमें प्रकट हुए स्वयं ब्रह्माजीने 
बालकका ' गृहपति ' नाम रखा । उस बालककी अवस्थाका 
नौवाँ वर्ष आनेपर गृहपतिको देखनेके लिये वहाँ नारदजी 
पधारे | नारदजीने बालककी हस्तरेखा देखकर बालककी 
प्रशंसा की, पर साथ ही कहा कि मुझे शंका है कि इसके 
बारहवें वर्षमें इसपर बिजली अथवा अमिनिद्वारा विध्न आयेगा। 
यह कहकर नारदजी वहाँसे चले गये। 

नारदकी बात सुनकर माता-पिता अत्यन्त शोकसन्तप्त 
होकर रुदन करने लगे। उनको रोते हुए देखकर 
गृहपतिने उन्हें आश्वस्त किया और कहा कि मैं 
मृत्युंजयकी भलीभाँति आराधना करके महाकालको भी 
जीत लूँगा। आपलोग पूर्ण रूपसे निश्चिन्त हो जायूँ। 

माता-पिताके चरणोंमें प्रणमकर गृहपति काशीपुरीमें 
जा पहुँचे, वहाँ पहले मणिकर्णिकामें स्नानकर भगवान्‌ 
विश्वनाथका दर्शन किया। इसके अनन्तर गृहपतिने वहाँ 
शुभ दिनमें शिवलिंगकी स्थापना की और कठोर तप 
करने लगे। 

कुछ समय बाद भगवान्‌ सदाशिव वहाँ प्रकट हो 
गये और उन्होंने गृहपतिको वर प्रदान करते हुए कहा 
कि तुम अग्निका पद ग्रहण करनेवाले हो जाओ। तुम 
सभी देवताओंके वरदाता बनोगे। तुम समस्त प्राणियोंके 
अन्दर जठराग्निरूपसे विचरण करोगे। तुम्हारे द्वारा 
स्थापित यह शिवलिंग तुम्हारे नामपर ' अग्नीश्वर' नामसे 
प्रसिद्ध होगा। जो लोग इस अग्नीश्वरलिंगके भक्त होंगे, 
उन्हें बिजली और अग्निका भय नहीं रह जायगा। उनकी 
कभी अकाल मृत्यु भी नहीं होगी। 

नन्दीश्वरजी कहते हैं--मुने | यों कहकर शिवजीने 


गृहपतिके माता-पिताके सामने उस अग्निका दिकृपति 
पदपर अभिषेक कर दिया और स्वयं उसी लिंगमें 
समा गये। हे तात! इस प्रकार मैंने तुमसे भगवान्‌ 
शंकरके गृहपति नामक अग्न्यवतारका वर्णन किया। 
जो ब्राह्मण अग्निहोत्रपरायण होकर पंचाग्निका सेवन 
करते हैं, वे अग्निके समान वर्चस्वी होकर अग्निलोकमें 
विचरते हैं। जो शीतकालमें शीतनिवारणके निमित्त 
लकड़ियाँ दान करता है तथा जो श्रद्धापूर्वक किसी 
अनाथका अग्नि-संस्कार करा देता है, वह अग्निलोकमें 
प्रशंसित होता है। द्विजातियोंक लिये यह अग्नि परम 
कल्याणकारक है। 
भगवान्‌ शंकरके महाकाल आदि प्रमुख दस 
अवतारोंका वर्णन 

नन्दीश्वर बोले--हे सनत्कुमार! अब आप शंकरजीके 
महाकाल आदि दस अवतारोंको भक्तिपूर्वक सुनिये। 

उनमें प्रथम 'महाकाल' नामक अवतार है, जो 
सज्जनोंको भोग एवं मोक्ष प्रदान करनेवाला है। इस 
अवतारमें उनकी शक्ति महाकाली हैं, जो भक्तोंको 
अभीष्ट पद प्रदान करती हैं। 

दूसरा अवतार “तार' नामसे विख्यात है, जिसकी 
शक्ति तारा हैं। 

तीसरा अवतार “बाल भुवनेश्वर ' हैं, जिनकी शक्ति 
बाला भुवनेश्वरी हैं। 

चौथा अवतार 'षोडश श्रीविद्येश' के रूपमें हुआ 
है, इनकी महाशक्ति षोडशी श्रीमहाविद्या हैं। 

पाँचवाँ अवतार ' भैरव' नामसे प्रसिद्ध है, उनकी 
महाशक्ति गिरिजा भैरवी हैं। 

शिवका छठा अवतार 'छिन्‍नमस्तक' है, जिनकी 
महाशक्ति छिन्‍नमस्तका गिरिजा हैं। 

सातवें अवतारका नाम “ धूमवान्‌' है, इनकी शक्ति 
धूमावती हैं। 

आठवाँ अवतार “बगलामुख' है, जिनकी शक्ति 
बगलामुखी हैं। 

नौवाँ अवतार “मातंग' नामसे विख्यात है, जिनकी 
शक्ति मातंगी हैं। 

दसवाँ अवतार “कमल' नामक शम्भु हैं, इनकी 

शक्ति पार्वतीका नाम कमला है। 

शिवजीके ये दस अवतार हैं, जो सज्जनों एवं 
भक्तोंको सर्वदा सुख देनेवाले तथा उन्हें भुक्ति एवं मुक्ति 
प्रदान करनेवाले हैं। 

शिवजीके दुर्वासावतार तथा हनुमदवतारका 
वर्णन 

नन्दीश्वरजी कहते हैं--महामुने ! अब तुम शम्भुके 
एक दूसरे चरितको, जिसमें शंकरजी धर्मके लिये दुर्वासा 
होकर प्रकट हुए थे, प्रेमपूर्वक श्रवण करो। अनसूयाके 
पति ब्रह्मवेत्ता अत्रिने ब्रह्माजीके निर्देशानुसार पत्नीसहित 
ऋक्षकुलपर्वतपर जाकर पुत्रकी कामनासे घोर तप किया। 
उनके तपसे प्रसन्‍न होकर ब्रह्मा, विष्णु, महेश्वर--तीनों 
उनके आश्रमपर गये और कहा-हमारे अंशसे तुम्हारे 
तीन पुत्र होंगे। ब्रह्माजीके अंशसे चन्द्रमा हुए, जो 
देवताओंके द्वारा समुद्रमें डाले जानेपर समुद्रसे प्रकट हुए 
थे। विष्णुके अंशसे श्रेष्ठ संन्‍्यासपद्धतिको प्रचलित 
करनेवाले 'दत्त' प्रकट हुए और रुद्रके अंशसे मुनिवर 
दुर्वासाने जन्म लिया। 

इन दुर्वासाने महाराज अम्बरीषकी परीक्षा की, इन्होंने 
भगवान्‌ रामकी परीक्षा की, इन्होंने भगवान्‌ श्रीकृष्णकी 
परीक्षा की और उनको श्रीरुक्मिणीसहित रथमें जोता। 
उसके बाद दुर्वासा मुनिने अनेक विचित्र चरित्र किये। 

मुने! अब तुम हनुमानूजीका चरित्र श्रवण करो। 
हनुमद्रूपसे शिवजीने बड़ी उत्तम लीलाएँ कीं। 

एक समयकी बात है, जब अत्यन्त अद्भुत लीला 
करनेवाले भगवान्‌ शम्भुको भगवान्‌ विष्णुके मोहिनीरूपका 
दर्शन प्राप्त हुआ, तब कामदेवके बाणोंसे आहत होकर 
उन परमेश्वरने रामकार्यकी सिद्धिके लिये अपना वीर्यपात 
किया। तब सप्तर्षियोंने उस वीर्यको पत्रपुटकमें स्थापितकर 
रामकार्यकी सिद्धिके लिये गौतमकन्या अंजनीमें कानके 
रास्ते स्थापित कर दिया। समय आनेपर उस गर्भसे शम्भु 
महान्‌ बल-पराक्रमसे सम्पन्न वानर शरीर धारण करके 
उत्पन्न हुए। उनका नाम हनुमान्‌ रखा गया। महाबली 
हनुमान्‌ जब शिशु ही थे, उसी समय उदय होते हुए 
सूर्यबिम्बको छोटा-सा फल समझकर तुरन्त ही निगल 
गये। बादमें उन्होंने उसे महाबली सूर्य जानकर उगल 


दिया। देवर्षियोंने उन्हें शिवका अवतार माना और 
बहुत-से वरदान दिये। फिर माताकी आज्ञासे धीर-वीर 
हनुमानने सूर्यके निकट जाकर उनसे अनायास ही सारी 
विद्याएँ सीख लीं। 

तदनन्तर नन्दीश्वरने भगवान्‌ रामका सम्पूर्ण चरित्र 
संक्षेपसे वर्णन करके कहा-मुने | कपिगश्रेष्ठ हनुमान्‌ने 
सब तरहसे श्रीरामका कार्य सम्पूर्ण किया, नाना प्रकारकी 
लीलाएँ कीं। 

इस प्रकार मैंने हनुमानूजीका श्रेष्ठ चरित्र, जो 
सम्पूर्ण अभीष्ट फलोंका दाता है, तुमसे वर्णन कर दिया। 

भगवान्‌ शिवका पिप्पलाद-अवतार 

सनत्कुमारजी ! अब आप महेश्वरके 'पिप्पलाद- 
अवतार' का वर्णन श्रवण करें। 

एक समय दैत्योंने वृत्रासुर॒की सहायतासे इन्द्र आदि 
समस्त देवताओंको पराजित कर दिया। तब उन सभी 
देवताओंने तथा देवर्षियोंने ब्रह्मलोक जाकर ब्रह्माजीसे 
अपना दुःख कह सुनाया। ब्रह्माजीने सारा रहस्य प्रकट 
करते हुए कहा कि यह सब त्वष्टाकी करतूत है। 
त्वष्टाने ही तुमलोगोंका वध करनेके लिये तपस्याद्वारा 
इस महातेजस्वी वृत्रासुरको उत्पन्न किया। इसके वधका 
मैं एक उपाय बताता हूँ, सुनो। जो दधीचि नामक तपस्वी 
महामुनि हैं, उन्होंने पूर्वकालमें शिवजीकी आराधनाकर 
वज़्के समाज हड्डियोंवाला होनेका वरदान पाया था। 
आप लोग उनके पास जाकर अस्थियोंके लिये याचना 
कीजिये, वे अवश्य दे देंगे। फिर उन अस्थियोंसे 
वज््दण्डका निर्माण करके तुम निश्चय ही उससे 
वृत्रासुरको मार डालना। ब्रह्माजीका यह वचन सुनकर 
देवगुरु बृहस्पति देवताओंको साथ लेकर दधीचि ऋषिके 
आश्रमपर पहुँचे और वहाँ इन्धने विनम्र होकर दधीचिजीको 
प्रणाम किया। दधीचिने देवताओंके अभिप्रायको जान 
अपनी पत्नी सुवर्चाको आश्रमसे अन्यत्र भेज दिया। 

इन्द्रने कहा-मुने ! हम सभी देवता तथा देवर्षि 
त्वष्टाद्दार अपमानित होनेके कारण आपकी शरणमें 
आये हैं। आप अपनी वज्रमयी अस्थियाँ हमें प्रदान करें । 
आपकी अस्थियोंसे वज्ञका निर्माणकर मैं उन देवद्रोहियोंका 
वध करूँगा। 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


३१ 


दधीचि मुनिने अपने स्वामी भगवान्‌ शिवका ध्यान 
करके अपना शरीर छोड़ दिया। तदनन्तर इब्धने शीघ्र ही 
स्वर्गसे सुरभि गौको बुलवाकर उसके द्वारा उनके 
शरीरको चटवाया और उनकी अस्थियोंसे अस्त्र-निर्माण 
करनेके निमित्त विश्वकर्माको आज्ञा दी। 

विश्वकर्माने अस्थियोंसे सम्पूर्ण अस्त्रोंका निर्माण 
कर दिया। उसके बाद इन्द्रने शीघ्रतासे वज्रके द्वारा 
पर्वत-शिखरके समान वृत्रासुरका सिर काट दिया। 

उधर दधीचिकी पतिक्रता पत्नी सुवर्चा पुनः घर 
लौटीं तो अपने पतिको वहाँ न देखकर तथा देवताओंके 
अत्यन्त अशोभनीय कर्मको देखकर अत्यधिक रुष्ट 
होकर उन्हें शाप देते हुए कहा--हे देवगणो! इन्द्रसहित 
सभी देवता आजसे पशु हो जायाँ। 

इसके बाद उस पतिब्रताने अपने पतिके लोकमें 
जानेकी इच्छा की और पवित्र काष्ठोंकी चिता बनायी। 
उसी समय आकाशवाणीने मुनिपत्नी सुवर्चासे कहा-हे 
प्राज्ञे! तुम्हारे उदरमें गर्भरूपसे मुनिका तेज विद्यमान है। 
तुम उसे प्रयत्नपूर्वक उत्पन्न करो। सगर्भाको सती नहीं 
होना चाहिये--ऐसी वेदकी आज्ञा है। 

तदनन्तर उनके उदरसे दधीचिके उत्तम तेजसे 
प्रादुर्भूत परम दिव्य शरीरवाला एक पुत्र उत्पन्न हुआ, जो 
साक्षात्‌ रुद्रका अवतार था। 

तत्पश्चातू पतिलोक जानेकी इच्छावाली सुवर्चाने 
अपने पुत्रसे प्रेमपूर्वक कहा--हे तात ! तुम बहुत समयतक 
इस पीपल वृक्षके समीप रहो, अब मुझे पतिलोक जानेके 
लिये अति प्रसन्‍नतापूर्वक आज्ञा प्रदान करो। मैं अपने 
पतिके साथ तुझ रुद्रस्वरूपका ध्यान करती रहूँगी। 

सुवर्चके गर्भसे पुत्ररूपसे पृथ्वीपर शिवजीको अवतरित 
हुआ जानकर ब्रह्मा, विष्णु तथा देवतागण वहाँ पहुँचे 
और बड़ा उत्सव मनाया। ब्रह्माजीने पीपल वृक्षद्वारा 
संरक्षित दधीचिके उस पुत्रका विधिवत्‌ जातक आदि 
संस्कार करके उसका नाम 'पिप्पलाद' रखा। 

इस प्रकार ब्रह्मा, विष्णु तथा समस्त देवगण 
महोत्सव मनाकर अपने-अपने स्थानको चले गये। 
पिप्पलाद उसी पीपल वृक्षके नीचे संसारहितकी इच्छासे 
बहुत कालतक तप करते रहे। 


कुछ समयके बाद पिप्पलादने राजा अनरण्यकी 
कन्या पद्मासे विवाह कर लिया। उन मुनिके दस पुत्र 
उत्पन्न हुए, जो सब-के-सब पिताके ही समान महात्मा 
और अतुल तपस्वी थे। 

इस प्रकार महाप्रभु शंकरके लीलावतार मुनिवर 
पिप्पलादने नाना प्रकारकी लीलाएँ कीं। उन कृपालुने 
जगत्‌में शनैश्चरकी पीड़ाको, जिसका निवारण करना 
सबकी शक्तिके बाहर था, देखकर लोगोंको यह वरदान 
दिया कि जन्मसे लेकर सोलह वर्षतककी आयुवाले 
मनुष्योंको तथा शिवभक्तोंको शनिपीड़ा नहीं हो सकती। 
यदि कहीं शनि मेरे वचनोंका अनादर करके उन मनुष्योंको 
पीड़ा पहुँचायेगा तो वह निः:सन्देह भस्म हो जायगा। 

इस प्रकार लीलासे मनुष्यरूप धारण करनेवाले 
पिप्पलादका उत्तम चरित्र तुम्हें सुना दिया, यह सम्पूर्ण 
कामनाओंको पूर्ण करनेवाला है। 

इसके अनन्तर नन्‍न्दीश्वरने विभिन्‍न अवतारोंका 
वर्णन करते हुए भगवान्‌ शिवके द्विजेश्वरावतार, यतिनाथ 
एवं हंस अवतार, कृष्णदर्शन नामक अवतार, अवधूतेश्वर 
अवतार, भिक्षुवर्यावतार आदिकी कथाओंका वर्णन विशेष 
रूपमें प्रस्तुत किया। 

भगवान्‌ शिवका सुरेश्वरावतार 

इसके पश्चात्‌ नन्दीश्वरजी कहते हैं--सनत्कुमारजी ! 
अब मैं परमात्मा शिवके सुरेश्वरावतारका वर्णन करता 
हूँ। उपमन्यु व्याप्रपाद मुनिके पुत्र थे। उन्होंने पूर्वजन्ममें 
ही सिद्धि प्राप्त्कर ली थी और वर्तमान जन्ममें 
मुनिकुमारके रूपमें प्रकट हुए थे। वे अपनी दरिद्रताके 
कारण शैशवावस्थासे ही माताके साथ मामाके घरमें 
रहते थे। एक दिन उन्हें बहुत कम दूध पीनेको मिला। 
वे अपनी मातासे बार-बार दूध माँगने लगे। उनकी 
तपस्विनी माताने कुछ बीजोंको सिलपर पीसकर और 
उन्हें पानीमें घोलकर कृत्रिम दूध बेटेको पीनेको दिया। 
उस नकली दूधको पीकर बालक उपमन्यु बोले--' यह 
तो दूध नहीं है।' इतना कहकर वे फिर रोने लगे। 

माताने कहा--बेटा ! हम लोग वनमें निवास करते 
हैं, हमें यहाँ दूध कहाँसे मिल सकता है? भगवान्‌ 
शिवकी कृपाके बिना किसीको दूध नहीं मिलता। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


माताकी यह बात सुनकर उपमन्युने भगवान्‌ शिवकी 
आराधना करनेका निश्चय किया। वे तपस्याके लिये 
हिमालयपर्वतपर गये। वहाँ उन्होंने आठ ईंटोंका एक 
मन्दिर बनाया, जिसमें मिट्टीके शिवलिंगकी स्थापना 
करके जंगलके पत्र-पुष्पादिसे पंचाक्षरमन्त्रके उच्चारणपूर्वक 
शिवकी पूजा करने लगे। माता पार्वती और शिवका 
ध्यान करके उनकी पूजा करनेके पश्चात्‌ वे पंचाक्षरमन्त्रका 
जप किया करते थे। जप करते हुए उन्होंने घोर तपस्या 
सम्पन्न की। भगवान्‌ सदाशिव कृपापूर्वक प्रकट हो गये 
और उपमन्युको अपना पुत्र माना। उनका मस्तक सूँघकर 
कहा-वत्स! मैं तुम्हारा पिता और ये पार्वती देवी 
तुम्हारी माता हैं। तुम्हें आजसे सनातन कुमारत्व प्राप्त 
होगा। मैं तुम्हारे लिये दूध, दही और मधुके सहस्तरों 
समुद्र देता हूँ। मैं तुम्हें अमरत्व तथा अपने गणोंका 
आधिपत्य प्रदान करता हूँ। 

इतना कहकर भगवान्‌ शिव अन्तर्धान हो गये। 
उपमन्युने वर पाकर प्रसन्‍नतापूर्वक घर आकर अपनी मातासे 
सब बातें बतायीं | माताको बड़ा हर्ष हुआ। इस प्रकार मैंने 
तुमसे परमेश्वर शिवके सुरेश्वरावतारका वर्णन किया। 

भगवान्‌ शिवका किरातावतार 

नन्दीश्वरजी कहते हैं--हे सनत्कुमारजी! अब मैं 
आशुतोष भगवान्‌ शिवके किरातावतारका वर्णन करता 
हूँ, जिसमें उन्होंने अपने भक्त नरश्रेष्ठ अर्जुनकी 'मूक' 
नामक दैत्यसे रक्षा की और उनसे युद्ध-लीलामें प्रसन्‍न 
होकर उन्हें अपना अमोघ पाशुपतास्त्र प्रदान किया। 

भगवान्‌ शिवके इस पावन अवतारकी कथा इस 
प्रकार है-- 

पाण्डवोंके वनवासकालकी बात है। अर्जुन श्रीकृष्णकी 
सम्मति और व्यासजीके आदेशसे श्त्रास्त्रोंकी प्राप्तिके 
लिये इन्द्रकौलपर्वतपर तपस्या कर रहे थे। वे भगवान्‌ 
शंकरके पंचाक्षरमन्त्रका जप करते हुए तपमें सन्‍नद्ध थे। 
उनकी घोर तपस्या देखकर देवताओंने भगवान्‌ शंकरसे 
उन्हें वर देनेकी प्रार्थना की। उधर जब दुर्योधनको अर्जुनकी 
तपस्याकी बात ज्ञात हुई, तो उस दुरात्माने मूक नामक 
एक मायावी राक्षसको उनका वध करनेके लिये भेजा। 

वह दुष्ट असुर शूकरका वेश धारणकर अर्जुनके 


समीप पहुँचा और वहाँके पर्वतशिखरों और वृक्षोंको 
ढहाने लगा। उसकी भयंकर गुर्राहटसे दसों दिशाएँ गूँज 
रही थीं। यह देखकर भक्तहितकारी भगवान्‌ शंकर 
किरातवेश धारणकर प्रकट हुए। 

शूकरको अपनी ओर आते देखकर अर्जुनने उसपर 
शर-संधान किया, ठीक उसी समय किरातवेशधारी 
भगवान्‌ शंकरने भी अपने भक्त अर्जुनकी रक्षाहेतु उस 
शुकररूपधारी दानव मूकपर अपना बाण चलाया। दोनों 
बाण एक ही साथ उस शूकरके शरीरमें प्रविष्ट हो गये 
और वह वहीं गिरकर मर गया। उसे मारकर अर्जुनने 
अपने आराध्य भगवान्‌ शंकरका ध्यान किया और अपने 
बाणको उठानेके लिये उस शूकरके पास पहुँचे। इतनेमें 
ही किरातवेशधारी शिवका एक गण भी वनेचरके रूपमें 
बाण लेनेके लिये आ पहुँचा और अर्जुनको बाण उठानेसे 
रोककर कहने लगा कि यह मेरे स्वामीका बाण है, जिसे 
उन्होंने तुम्हारी रक्षाके लिये चलाया था, परंतु तुम तो 
इतने कृतघ्न हो कि उपकार माननेकी बजाय उनके 
बाणको ही चुराये ले रहे हो। यदि तुझे बाणकी ही 
आवश्यकता है तो मेरे स्वामीसे माँग ले, वे ऐसे बहुत- 
से बाण तुझे दे सकते हैं। 

अर्जुनने कहा--यह मेरा बाण है, इसपर मेरा नाम 
अंकित है। इस बाणको मैं तुझे ले जाने देकर अपने 
कुलकी कीर्तिमें दाग नहीं लगवा सकता। भगवान्‌ 
शंकरकी कृपासे मैं स्वयं अपनी रक्षा करनेमें समर्थ हूँ। 
अगर तेरे स्वामीमें बल है तो वे आकर मुझसे युद्ध करें। 
दूतने अर्जुनकी कही हुई सारी बातें जाकर अपने स्वामीसे 
विशेष रूपसे कह दीं, जिसे सुनकर किरातवेशधारी 
भगवान्‌ शिव अपने भीलरूपी गणोंकी महान्‌ सेना लेकर 
अर्जुनके सम्मुख आ गये। उन्हें आया हुआ देखकर 
अर्जुनने भगवान्‌ शिवका ध्यानकर अत्यन्त भीषण संग्राम 
छेड़ दिया। उस घोर युद्धमें अर्जुनने शिवजीका ध्यान 
किया, जिससे उनका बल बढ़ गया। तदनन्तर उन्होंने 
किरातवेशधारी शिवके दोनों पैर पकड़कर उन्हें घुमाना 
शुरू कर दिया। लीलास्वरूपधारी लीलामय भगवान्‌ 
शिव भक्तपराधीन होनेके कारण हँसते रहे। तत्पश्चात्‌ 
उन्होंने अपना वह सौम्य एवं अद्भुत रूप प्रकट किया, 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


हरे 


जिसका अर्जुन चिन्तन करते थे। 

किरातके उस सुन्दर रूपको देखकर अर्जुनको 
महान्‌ विस्मय हुआ। वे लज्जित होकर पश्चात्ताप करने 
लगे। उन्होंने मस्तक झुकाकर भगवान्‌ शिवको प्रणाम 
किया और खिन्‍नमन हो अपनेको धिक्कारने लगे। उन्हें 
पश्चात्ताप करते देखकर भक्तवत्सल भगवान्‌ महेश्वरका 
चित्त प्रसन्‍न हो गया। उन्होंने कहा-पार्थ ! तुम तो मेरे 
परमभक्त हो, यह तो मैंने तुम्हारी परीक्षा लेनेके लिये 
ऐसी लीला रची थी। उन्होंने प्रेमपूर्वक्त अर्जुनका आलिंगन 
किया और बोले--हे पाण्डवश्रेष्ठ ! मैं तुमसे परम प्रसन्न 
हूँ, तुम वर माँगो। 

यह सुनकर प्रसन्‍नमन अर्जुनने अपने आराध्य 
भगवान्‌ शिवकी वेदसम्मत स्तुति की और भगवान्‌ 


शिवके पुनः “वर माँगो' कहनेपर नतमस्तक हो उन्हें 
प्रणाम किया और प्रेमपूर्वक गद्गद वाणीमें कहा-हे 
विभो ! मेरे संकट तो आपके दर्शनसे ही दूर हो गये हैं, 
अब जिस प्रकार मुझे इस लोककी परासिद्धि प्राप्त हो 
सके, वैसी कृपा कीजिये। 

पाण्डुपुत्र अर्जुनमें अपनी अनन्य भक्ति देखकर 
भगवान्‌ महेश्वरने उन्हें अपना पाशुपत नामक महान्‌ 
अस्त्र प्रदान किया और समस्त शत्रुओंपर विजय-लाभ 
पानेका आशीर्वाद दिया। 

हे मुने! इस प्रकार मैंने लीलामय परम कौतुकी 
भगवान्‌ शंकरके किरातावतारका वर्णन किया। जो इसे 
सुनता अथवा दूसरेको सुनाता है, उसकी सारी मनोकामनाएँ 
पूर्ण हो जाती हैं। 


कोटिरुद्रसंहिता 


द्वादश ज्योतिर्लिगोंका नाम-निर्देश 

ऋषि बोले--सूतजी ! आपने सम्पूर्ण लोकोंके हितकी 
कामनासे नाना प्रकारके आख्यानोंसे युक्त जो शिवावतारका 
माहात्म्य बताया है, वह बहुत ही उत्तम है। तात! आप 
पुनः शिवके परम उत्तम माहात्म्यका तथा शिवलिज्गकी 
महिमाका प्रसनन्‍नतापूर्वक वर्णन कीजिये। भूमण्डलमें 
अथवा अन्य स्थलोंमें भी जो-जो प्रसिद्ध शुभ शिवलिंग 
विराजमान हैं, भगवान्‌ शिवके उन सभी दिव्य लिंगोंका 
समस्त लोकोंके हितकी इच्छासे आप वर्णन कीजिये। 

सूतजीने कहा-महर्षियो ! सम्पूर्ण तीर्थ लिंगमय 
हैं। सब कुछ लिंगमें ही प्रतिष्ठित है। उन शिवलिंगोंकी 
कोई गणना नहीं है तथापि मैं उनका किंचितू वर्णन 
करता हूँ। 

संसारमें कोई भी वस्तु शिवके स्वरूपसे भिन्‍न नहीं 
है। मुनिश्रेष्ठ शौनक ! इस भूमण्डलपर जो मुख्य-मुख्य 
ज्योतिर्लिंग हैं, उनका मैं वर्णन करता हूँ। उनका नाम 
सुननेमात्रसे पाप दूर हो जाते हैं-- 

सौराष्ट्रमें सोमनाथ, श्रीशैलपर मल्लिकार्जुन, 
उज्जयिनीमें महाकाल, ओंकारतीर्थमें परमेश्वर, हिमालयके 
शिखरपर केदार, डाकिनीक्षेत्रमें भीमशंकर, वाराणसीमें 
विश्वनाथ, गोदावरीके तटपर त््यम्बक, चिताभूमिमें वैद्यनाथ, 


दारुकावनमें नागेश, सेतुबन्धमें रामेश्वर तथा शिवालयमें 
घुश्मेश्वरका स्मरण करे। जो प्रतिदिन प्रात:काल उठकर 
इन बारह नामोंका पाठ करता है, उसके सभी प्रकारके 
पाप छूट जाते हैं और उसे सम्पूर्ण सिद्धियोंका फल प्राप्त 
हो जाता है-- 
सौराष्ट्रे सोमनाथं च श्रीशैले मल्लिकार्जुनम्‌। 
उज्जयिन्यां महाकालमोड्डररे  परमेश्वरम्‌॥ 
केदारं हिमवत्पृष्ठे डाकिन्यां भीमशड्डूरम्‌। 
वाराणस्यां च विएवेशं त््यम्बक॑ गौतमीतटे॥ 
वैद्यया्थं चिताभूमौ नागेशं दारुकावने। 
सेतुबन्धे च रामेशं घुश्मेशं तु शिवालये॥ 
द्वादशैतानि नामानि प्रातरुत्थाय यः पठेत्‌। 
सर्वपापैर्विनिर्मुक्त: सर्वसिद्धिफलं लभेतू॥ 
इन लिंगोंपर चढ़ाया गया प्रसाद सर्वदा ग्रहण 
करनेयोग्य होता है, उसे श्रद्धासे विशेष यत्लपूर्वक ग्रहण 
करना चाहिये। ऐसा करनेवालेके समस्त पाप उसी क्षण 
विनष्ट हो जाते हैं। 
हे मुनीश्वरो! म्लेच्छ, अन्त्यज अथवा नपुंसक 
कोई भी हो, वह ज्योतिर्लिंगके दर्शनके प्रभावसे द्विजकुलमें 
जन्म लेकर मुक्त हो जाता है। इसलिये ज्योतिर्लिगका 
दर्शन अवश्य करना चाहिये। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क््रशआअक्रफफफक्क्रफ्शकक्रफमफकफरफरक्रफकक्रशक्ररकक्रफकक कफ्रक्रफक्क्ोरफकफ क्रफ्क् क्क्रफक्फ्क्रफ्रफाआ का फ््रफाफकफ्क्राफ्रफ््फकक्रफक्रफक्क्रफ््फ फफरफक्रक्क्रफकर्ंकं फक्फक्क्रफफ 


इस प्रकार संक्षेपमें इन ज्योतिर्लिंगोंके दर्शनके फलका 
वर्णन किया गया, अब इसके अनन्तर इनके उपलिंगोंका 
वर्णन भी यहाँ विस्तारपूर्वक प्रस्तुत किया गया है। 

काशी आदिके विभिन्‍न लिंगोंका वर्णन 

सूतजी कहते हैं--गंगाके तटपर परम प्रसिद्ध 
काशीनगरी है, जो सबको मुक्ति प्रदान करनेवाली है। 
उसे लिंगमयी ही जानना चाहिये। वह सदाशिवकी 
निवास-स्थली मानी गयी है। इतना कहकर सूतजीने 
काशीके अविमुक्त, कृत्तिवासेश्वर, तिलभाण्डेश्वर, 
दशाश्वमेथेश्वर इत्यादि और गंगासागर आदिके 
संगमेश्वर, भूतेश्वर, नारीशएवर, वटुकेश्वर, पूरेश्वर, 
सिद्धनाथेश्वर, दूरेश्वर, श्रड्रेश्वर, वैद्यनाथ, जप्येश्वर, 
गोपेश्वर, रंगेश्वर, वामेश्वर, नागेश, कामेश, 
विमलेश्वर; प्रयागके ब्रहोश्वर, सोमेश्वर, भारद्वाजेश्वर, 
शूलटड्लेश्वव, माधवेश तथा अयोध्याके नागेश 
आदि अनेक प्रसिद्ध शिवलिंगोंका वर्णन किया। 

अन्रीशवरका प्राकट्य एवं मन्दाकिनी 

गंगाका आविर्भाव 

सूतजी बोले--ब्रह्मपुरीके समीप चित्रकूटपर्वतपर 
मत्तगजेन्द्र नामक लिंग है, उसके पूर्वमें कटीश्वर नामक 
लिंग है। गोदावरी नदीके पश्चिमकी ओर पशुपति नामक 
लिंग है। दक्षिण दिशामें एक अतन्रीश्वर नामक लिंग है, 
जिसके रूपमें साक्षात्‌ शिवजीने अपने अंशसे स्वयं प्रकट 
होकर समस्त प्राणियोंको जीवनदान दिया था। 

सूतजी आगे कहते हैं--हे शिष्ट ऋषियो ! चित्रकूटके 
समीप दक्षिण दिशामें कामद नामक एक विशाल वन है, 
वहाँ ब्रह्माके पुत्र महर्षि अत्रि अपनी पत्नी अनसूयाके साथ 
अति कठिन तप करते थे। मुनिवर अत्रि स्वयं आसनपर 
स्थिर हो समाधिमें लीन हो गये तथा आत्मामें स्थित निर्विकार 
शिवस्वरूप परमज्योतिका ध्यान करने लगे। पतित्रता अनसूया 
प्रसन्‍नताके साथ निरन्तर उन मुनिश्रेष्ठकी सेवा करने लगीं । 
वे सुन्दर पार्थिव शिवलिंग बनाकर मन्त्रके द्वारा विधिवत्‌ 
मानस-उपचारोंसे पूजन करती थीं और बारम्बार शंकरजीकी 
सेवाकर भक्तिसे उनकी स्तुति करती थीं। उन अत्रिकी 
तपस्या तथा अनसूयाके शिवाराधनसे प्रसन्‍न होकर सम्पूर्ण 


देवता, ऋषिगण तथा गंगा आदि सभी नदियाँ उन दोनोंका 
दर्शन करनेके लिये प्रेमपूर्वक वहाँ आये और उन्हें देखकर 
आश्चर्यचकित हुए। वे अत्रिके शिवाराधन और अनसूयाकी 
पतिसेवाकी प्रशंसा करने लगे। 

इस प्रकार उनकी प्रशंसा करके वे जैसे आये थे, 
वैसे ही अपने-अपने स्थानको चले गये, परंतु गंगाजी 
और शिवजी वहाँ स्थित रहे। 

एक दिन अनसूयाजी पतिके लिये जल लाने वनकी 
ओर जा रही थीं, उनकी उस पतिभक्तिसे प्रसन्‍न होकर 
गंगाजी बोलीं--'हे देवि! मैं तुम्हारे धर्माचरण और 
शिवाराधनसे तुमपर प्रसन्न हूँ। तुम जो चाहती हो, उसे 
माँगो।' तब अनसूयाजीने कहा-यदि आप प्रसन्न हैं 
और मुझपर आपकी कृपा है तो हे देवि! इस तपोवनमें 
आप स्थिर होकर निवास करें। 

गंगाजी बोलीं--हे अनसूये ! यदि तुम भगवान्‌ शंकरके 
अर्चन और अपने स्वामीकी वर्षभरकी सेवाका फल मुझे 
प्रदान करो तो मैं देवताओंके उपकारके लिये यहाँ स्थित 
रहूँगी। पतिब्रता स्त्रीको देखकर मेरा पाप नष्ट हो जाता है 
और मैं विशेषरूपसे शुद्ध हो जाती हूँ। पतिव्रता स्त्री पार्वतीके 
तुल्य है। यह वचन सुनकर अनसूयाने वर्षभरका सारा 
पुण्य गंगाको दे दिया । अनसूयाके इस महान्‌ पातिब्रत कर्मको 
देखकर महादेव प्रसन्‍न हो गये और उसी क्षण पार्थिव 
लिंगसे प्रकट हो गये । वे सदाशिव अभ्नीश्वर नामसे प्रसिद्ध 
हुए और गंगाजी भी अपनी मायासे वहाँ स्थित हो गयीं, 
जो मन्दाकिनी नामसे प्रसिद्ध हुईं। 

नर्मदाके तटपर नन्दिकेश्वरका प्रादुर्भाव 

हे मुनीश्वरो! इस प्रकार मैंने अन्रीश्वरकी उत्पत्ति 
एवं माहात्म्य आपसे कहा, जो समस्त मनोरथोंको 
पूर्णकर भक्तिको बढ़ानेवाला है। 

सूतजी कहते हैं-हे सुत्रतो! रेवानदीके तटपर 
जितने शिवलिंग हैं, उनकी गणना नहीं की जा सकती। 
रुद्रस्वरूप वह रेवा दर्शनमात्रसे पापोंका नाश करती है 
और उसमें जो भी पाषाण स्थित हैं, वे शिवस्वरूप हैं। 
भोग एवं मोक्षको देनेवाले कई प्रमुख शिवलिंग वहाँ 
स्थित हैं, जिनमें नन्दिकदेव सम्पूर्ण कामनाओंको पूर्ण 


अड्ड ] 

करनेवाले कहे गये हैं। जो रेवा नदीके तटपर स्नान 
करके भगवान्‌ नन्दिकेश्वरका पूजन करता है, उसे 
सम्पूर्ण सिद्धियाँ प्राप्त होती हैं। 

ऋषिगणोंके पूछनेपर सूतजीने कहा--महर्षियो ! पूर्व 
समयमें किसी ब्राह्मणफी ऋषिका नामक एक कन्या थी। 
उसने अपनी उस कन्याका विवाह विधानपूर्वक किसी 
ब्राह्मणसे कर दिया । वह द्विजपत्नी अपने पूर्व जन्मके किसी 
अशुभ कर्मके प्रभावसे बाल्यावस्थामें ही विधवा हो गयी । 
तब वह ब्राह्मणपत्नी ब्रह्मचर्यत्रतके पालनमें तत्पर हो 
पार्थिव-पूजनपूर्वक कठोर तप करने लगी। उसी समय 
महामायावी 'मूढ ' नामक दुष्ट असुर कामबाणसे पीड़ित 
होकर वहाँ गया तथा तपस्या करती हुई उस सुन्दरी स्त्रीको 
देखकर अनेक प्रकारका प्रलोभन देकर उसके साथ 
सहवासकी याचना करने लगा। तपस्यामें संलग्न उस 
ब्राह्मणीद्वारा तिरस्कृत हुए उस दैत्यने उसपर अत्यन्त क्रोध 
किया, अपना विकट रूप दिखाते हुए दुर्वचन कहकर 
डराने लगा । तब शिव-परायणा वह द्विजपली भयभीत होकर 
अत्यन्त व्याकुल हो 'शिव' नामका जप करती हुई अपने 
धर्मकी रक्षाके लिये शिवजीकी शरणमें चली गयी। तब 
शरणागतकी रक्षा, सदाचारकी स्थापना तथा उस ब्राह्मणीको 
आनन्द प्रदान करनेके लिये सदाशिव वहीं प्रकट हो गये। 

भक्तवत्सल भगवान्‌ शंकरने उस दैत्यराज मूढ़को 
तत्काल भस्म कर दिया और ब्राह्मणीकी ओर कृपा- 
दृष्टिसे देखते हुए कहा--'वर माँगो।' 

ऋषिका बोली-देवदेव महादेव ! आप मुझे अपने 
चरणोंकी परम उत्तम एवं अनन्य भक्ति प्रदान कीजिये। प्रभो ! 
मेरी दूसरी प्रार्थना है कि आप लोककल्याणके निमित्त यहींपर 
निवास कीजिये। भगवान्‌ शंकरने कहा--हे ऋषिके ! तुमने 
जो-जो वर माँगे, उन सभीको मैं तुम्हें प्रदान करता हूँ। 

इस अवसरपर शिवजीको प्रकट हुआ जानकर 
ब्रह्मा, विष्णु आदि देवता वहाँ पहुँच गये और प्रसन्‍नचित्त 
होकर उनकी स्तुति की। इसी समय भगवती गंगाजीने 
वहाँ आकर साध्वी ऋषिकाके भाग्यकी प्रशंसा करते हुए 
प्रसन्‍नचित्त होकर उससे कहा--हे साध्वी! तुम वैशाख 
महीनेमें एक दिन मेरे कल्याणके लिये अपने समीपमें 
रहनेका मुझे वचन दो, जिससे मैं एक दिन तुम्हारा 


सामीष्य प्राप्त करूँ । गंगाजीका वचन सुनकर उस साध्वीने 
इसे स्वीकार किया। शिवजी भी उसके द्वारा निर्मित उस 
पार्थिव लिंगमें अपने पूर्णांशसे प्रविष्ट हो गये । उसी दिनसे 
नर्मदाका यह तीर्थ ऐसा उत्तम और परम पावन तीर्थ हो 
गया, जहाँ शिवजी नन्दिकेश नामसे प्रसिद्ध होकर स्थित 
हैं। गंगा भी प्रतिवर्ष वैशाखमासकी सप्तमीके दिन सबके 
कल्याणकी इच्छासे तथा अपने उस पापको धोनेके लिये 
वहाँ जाती हैं, जो मनुष्योंसे वे ग्रहण करती हैं। 
पश्चिमदिशाके शिवलिंगोंके वर्णन-क्रममें 
महाबलेश्वरलिंगका माहात्म्य 

सूतजी कहते हैं-हे ब्राह्मणो ! अब पश्चिम दिशामें 
जो-जो लिंग भूतलपर प्रसिद्ध हैं, उन शिवलिंगोंको 
सद्धक्तिपूर्वक सुनिये। 

कपिलानगरीमें कालेश्वर एवं रामेश्वर नामक दो 
महादिव्य लिंग हैं, जो दर्शनमात्रसे पापोंकों नष्ट करते 
हैं। पश्चिम सागरके तटपर महासिद्धेश्वर लिंग है, जो 
धर्म, अर्थ, काम एवं मोक्षतक प्रदान करता है। 

पश्चिम समुद्रके तटपर गोकर्ण नामक उत्तम क्षेत्र 
है। यह ब्रह्महत्यादि पापोंको नष्ट करनेवाला और सम्पूर्ण 
कामनाओंका फल प्रदान करनेवाला है। गोकर्णक्षेत्रमें 
करोड़ों शिवलिंग हैं और पग-पगपर असंख्य तीर्थ हैं। 
अधिक क्‍या कहें, गोकर्णक्षेत्रमें स्थित सभी लिंग 
शिवस्वरूप हैं और वहाँका समस्त जल तीर्थस्वरूप है। 

गोकर्णक्षेत्रमें स्थित महाबलेश्वर शिवलिंग कृतयुगमें 
श्वेतवर्ण, त्रेतामें लोहितवर्ण, द्वापरमें पीतवर्ण और कलियुगमें 
श्यामवर्णका हो जाता है। महापाप करनेवाले लोग भी 
यहाँ गोकर्णक्षेत्रमें विशजमान महाबलेश्वर लिंगकी 
पूजाकर 'शिव' पदको प्राप्त हुए हैं। 

उत्तरदिशामें विद्यमान शिवलिंगोंका वर्णन 

सूतजी बोले-हे ब्राह्मणो! अब मैं उत्तरदिशामें 
विराजमान मुख्य-मुख्य शिवलिंगोंका वर्णन कर रहा हूँ। 

गोकर्ण नामक एक दूसरा भी पापनाशक क्षेत्र है, 
वहाँपर एक विस्तृत महावन है, जिसमें चन्द्रभाल नामक 
उत्तम शिवलिंग है, जिसे रावण सद्धक्तिपूर्वक लाया था। 
गोकर्णमें स्नानकर तथा चन्द्रभालका पूजनकर मनुष्य 
अवश्य ही शिवलोकको प्राप्त करता है। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मिश्रर्षि नामक उत्तम तीर्थमें दाधीच नामक शिवलिंग 
है, इसे दधीचिमुनिने स्थापित किया था। वहाँ जाकर 
विधिपूर्वक स्नानकर दाधीचेश्वरका आदरपूर्वक पूजन 
अवश्य करना चाहिये। 

नैमिषारण्यमें सभी ऋषियोंद्वारा स्थापित ऋषीश्वर 
नामक शिवलिंग है, उसके दर्शन एवं पूजनसे पापी 
लोगोंको भी भोग तथा मोक्ष प्राप्त होता है। देवप्रयागतीर्थमें 
ललितेश्वर नामक शिवलिंग है, उसकी पूजा करनेसे 
सभी प्रकारके पाप दूर हो जाते हैं। 

पृथ्वीपर प्रसिद्ध नेपाल नामक पुरीमें पशुपतीशएवर 
नामक शिवलिंग है, जो सम्पूर्ण कामनाओंको पूर्ण करता 
है।इसके समीप मुक्तिनाथ नामक अत्यन्त अद्भुत शिवलिंग 
है, उसके दर्शन एवं अर्चनसे सम्पूर्ण मनोरथ पूर्ण होते हैं । 

द्वादश ज्योतिर्लिंगोंका वर्णन 

आगेके अध्यायोंमें हाटकेश्वर लिंग एवं अन्धकेश्वर 
लिंग आदि लिंगोंकी महिमाका वर्णन करनेके उपरान्त 
सूतजीने द्वादश ज्योतिरलिगोंके प्रादुर्भावकी कथा एवं उनकी 
महिमाका वर्णन कई अध्यायोंमें विस्तारपूर्वक किया है। 

मणिकर्णिका एवं काशीका प्राकट्य 

सोमनाथ, महाकाल, ओ ंकारेश्वर, केदारेश्वर एवं 
भीमशंकर इत्यादि ज्योतिर्लिगोंकी कथाके अनन्तर विश्वेश्वर 
ज्योतिर्लिंग वाराणसी, मणिकर्णिका एवं पंचक्रोशीकी 
महत्ताका प्रतिपादन करते हुए सूतजी कहते हैं--संसारमें 
जो भी कोई वस्तु दिखायी पड़ती है, वह सच्चिदानन्द- 
स्वरूप, निर्विकार एवं सनातन ब्रह्मरूप है। अपने कैवल्य 
(अद्ठैत) भावमें ही रमनेवाले उन अद्वितीय परमात्मामें 
कभी एक-से दो हो जानेकी इच्छा जाग्रत्‌ हुई। फिर वे 
ही परमात्मा सगुणरूपमें प्रकट होकर शिव कहलाये। वे 
ही स्त्री तथा पुरुषके भेदसे दो रूपोंमें हो गये। उनमें जो 
पुरुष था वह 'शिव' एवं जो स्त्री थी वह शक्ति कही 
गयी। उन चिदानन्दस्वरूप शिव एवं शक्तिने स्वयं अदृष्ट 
रहकर स्वभावसे ही दो चेतनों (प्रकृति और पुरुष) -की 
सृष्टि की। जब इस प्रकृति और पुरुषने अपनी जननी एवं 
जनकको नहीं देखा तब वे महान्‌ संशयमें पड़ गये। उस 
समय निर्गुण परमात्मासे आकाशवाणी प्रकट हुई कि तुम 


दोनों तप करो, उसीसे उत्तम सृष्टि होगी। तब निर्गुण 
शिवने अन्तरिक्षमें स्थित सभी सामग्रियोंसे युक्त पंचक्रोश 
परिमाणवाला एक शुभ तथा सुन्दर नगर बनाया, जो कि 
उनका अपना ही स्वरूप था। उस नगरको शिवजीने 
पुरुषरूप विष्णुके समीप भेज दिया। 

विष्णुने सृष्टिको कामनासे शिवजीका ध्यान करते 
हुए बहुत कालपर्यन्त तप किया। तपस्याके श्रमसे उनके 
शरीरसे अनेक जलधाराएँ उत्पन्न हो गयीं, जिसके 
कारण वहाँ कुछ भी दिखायी नहीं पड़ता था। तब इस 
आश्चर्यको देखकर विष्णुने अपना सिर हिला दिया। 
उसी समय विष्णुके कानसे एक मणि गिर गयी, वही 
मणिकर्णिका नामसे एक महान्‌ तीर्थ हो गया। जब वह 
पंचक्रोशात्मक नगरी जलराशिमें डूबने लगी, तब निर्गुण 
शिवने उसे शीघ्र ही अपने त्रिशूलपर धारण कर लिया 
और विष्णुने अपनी पत्नी प्रकृतिके साथ वहीं शयन 
किया। तब उनके नाभिकमलसे ब्रह्मा प्रकट हुए। उन्होंने 
ब्रह्माण्डमें चौदह लोकोंका निर्माण किया। ब्रह्माण्डका 
विस्तार महर्षियोंने ५० करोड़ योजन बताया है। फिर 
भगवान्‌ शिवने यह सोचा कि ब्रह्माण्डके भीतर अपने- 
अपने कर्मोसे बँधे हुए प्राणी मुझे किस प्रकारसे प्राप्त 
करेंगे--ऐसा विचारकर उन्होंने पंचक्रोशीको ब्रह्माण्डसे 
अलग रखा। यह काशी लोकका कल्याण करनेवाली 
कर्म-बन्धनका विनाश करनेवाली, मोक्षतत्त्वको प्रकाशित 
करनेवाली तथा ज्ञान प्रदान करनेवाली मुझे अत्यन्त प्रिय 
है। परमात्मा शिवने अविमुक्त नामक लिंगको स्वयं वहाँ 
स्थापित किया और कहा--' हे मेरे अंशस्वरूप ! तुम मेरे 
इस क्षेत्रका कभी त्याग नहीं करना।' ऐसा कहकर 
भगवान्‌ सदाशिवने उस काशीपुरीको स्वयं अपने त्रिशूलसे 
उतारकर मर्त्यलोक संसारमें स्थापित किया। ब्रह्माजीका 
एक दिन पूरा होनेपर जब सारे जगतूका प्रलय हो जाता 
है तब भी इस काशीपुरीका नाश नहीं होता। उस समय 
भगवान्‌ शिव इसे त्रिशूलपर धारण कर लेते हैं और जब 
ब्रह्माद्वारा पुनः मेरी सृष्टि की जाती है तब उसे फिर वे 
इस भूतलपर स्थापित कर देते हैं । कर्मोंका कर्षण करनेसे 
ही इस पुरीको 'काशी' कहते हैं। काशीमें अविमुक्तेश्वर 

लिंग सदा विराजमान रहता है। यह महापातकी पुरुषोंको 
भी मुक्त करनेवाला है। 

हे मुनीश्वरो ! अन्यत्र मोक्षप्रद क्षेत्रोंमें सारूपप आदि 
मुक्ति प्राप्त होती है, किंतु यहाँ प्राणियोंको सर्वोत्तम 
सायुज्य मुक्ति प्राप्त होती है। जिनकी कहीं गति नहीं 
होती, उनके लिये वाराणसीपुरी ही गति है। सभी देवता 
यहाँ मृत्युकी इच्छा करते हैं; फिर दूसरोंकी तो बात ही 
क्या! कैलासपति जो भीतरसे सतोगुणी और बाहरसे 
तमोगुणी कहे गये हैं, वे रुद्रके नामसे विख्यात हैं। वे 
निर्गुण होते हुए सगुणरूपमें प्रकट हुए शिव हैं। उन्होंने 
बारम्बार प्रणाम करके निर्गुण शिवसे कहा--हे विश्वनाथ ! 
आप यहाँ रहकर जीवोंका उद्धार करें। तदनन्तर मन तथा 
इन्द्रियोंको वशमें रखनेवाले अविमुक्तने भी प्रार्थनापूर्वक 
कहा-देव ! काशीपुरीको आप अपनी राजधानी स्वीकार 
करें। मैं अचिन्त्य सुखकी प्राप्तिके लिये यहाँ सदा 
आपका ध्यान लगाये स्थिर भावसे बैठा रहूँगा। आप ही 
मुक्ति देनेवाले तथा सम्पूर्ण कामनाओंके पूर्णकर्ता हैं, 
दूसरा कोई नहीं । अत: आप परोपकारके लिये उमासहित 
यहाँ विराजमान रहें। 

सूतजी कहते हैं--ब्राह्मणो |! जब शंकरने भगवान्‌ 
विश्वनाथसे इस प्रकार प्रार्थना की, तब सर्वेश्वर शिव 
समस्त लोकोंका उपकार करनेके लिये वहाँ विराजमान 
हो गये। जिस दिनसे भगवान्‌ शिव काशीमें आ गये, 
उसी दिनसे काशी सर्वश्रेष्ठ पुरी हो गयी। 

वाराणसी तथा विश्वेश्वरका माहात्म्य 

सूतजी बोले--एक समयकी बात है, देवी पार्वतीने 
संसारके हितको कामनासे पूरी प्रसन्‍नताके साथ भगवान्‌ 
शिवसे अविमुक्तक्षेत्र और अविमुक्त लिंगका महत्त्व पूछा। 

तब परमेश्वर शिवने कहा--यह वाराणसी सदा 
मेरा गोपनीय क्षेत्र है तथा सब प्रकारसे सभी प्राणियोंके 
मोक्षका हेतु भी है। वाराणसीपुरीमें निवास करना 
मुझे सदा ही अच्छा लगता है। जिस कारणसे मैं 
सब कुछ छोड़कर काशीमें रहता हूँ, उसे बताता हूँ, 
सुनो। जो मेरा भक्त है और जो मेरे तत्त्वका ज्ञानी 
है, वे दोनों ही मुक्तिके भागी हैं, उन्हें तीर्थकी 


अपेक्षा नहीं है। उन दोनोंको ही जीवन्मुक्त समझना 
चाहिये। वे जहाँ कहीं भी मरें, उन्हें शीघ्र ही मुक्ति 
प्राप्त हो जाती है। यह मैंने निश्चित बात कही है। 

हे देवि! इस सर्वश्रेष्ठ अविमुक्त नामक तीर्थमें जो 
विशेषता है, उसे तुम ध्यान देकर सुनो। सभी वर्ण तथा 
आश्रमके लोग चाहे वे बालक हों, युवा हों अथवा वृद्ध 
हों, इस पुरीमें मरनेपर अवश्य मुक्त हो जाते हैं। स्त्री 
अपवित्र हो या पवित्र, कुमारी हो या विवाहिता, विधवा, 
बन्ध्या, रजस्वला, प्रसूता अथवा असंस्कृता-चाहे कैसी 
भी स्त्री हो, यदि वह इस क्षेत्रमें मर जाय तो मुक्ति प्राप्त 
कर लेती है, इसमें संशय नहीं है। स्वेदज, अण्डज, 
उद्धिज अथवा जरायुज--ये सभी प्राणी यहाँ मरनेपर 
जैसा मोक्ष प्राप्त कर लेते हैं, वैसा अन्यत्र कहीं नहीं। 

हे देवि! यहाँ न ज्ञानकी अपेक्षा है, न भक्तिकी 
अपेक्षा है, न सत्कर्मकी अपेक्षा है और न दानकी ही 
अपेक्षा। यहाँ न संस्कारकी अपेक्षा और न ध्यानकी ही 
अपेक्षा है। यहाँ न नाम-कीर्तन अथवा पूजनकी अपेक्षा 
है तथा उत्तम जातिकी भी कोई अपेक्षा नहीं है, जो कोई 
भी मनुष्य मेरे इस मोक्षदायक क्षेत्रमें निवास करता है, 
वह चाहे जिस किसी प्रकारसे मरा हो, निश्चय ही 
मोक्षको प्राप्त कर लेता है। अपनी इच्छानुसार भोजन, 
शयन, क्रीड़ा आदि विविध क्रियाओंको करता हुआ भी 
अविमुक्तक्षेत्रमें प्राणत्याग करनेवाला प्राणी मोक्षका अधिकारी 
हो जाता है। 

यह क्षेत्र चारों दिशाओंमें सभी ओर पाँच कोसतक 
फैला हुआ कहा गया है। इसमें कहीं भी मर जानेपर 
प्राणीको अमृतत्वकी प्राप्ति होती है। 

हे पार्वती ! शुभ और अशुभ कर्मका फल जीवको 
अवश्य भोगना पड़ता है। अशुभ कर्म निश्चय ही 
नरकके लिये होता है एवं शुभ कर्म स्वर्गके लिये होता 
है। दोनों तरहके कर्मोसे मनुष्यलोकमें जन्म कहा गया 
है। शुभाशुभ कर्मोके न्यूनाधिक से उत्तम तथा अधम 
शरीर प्राप्त होते हैं, किंतु जब दोनोंका क्षय हो जाता 
है, तब मुक्ति होती है; यह सत्य है। प्रारब्ध-कर्मका नाश 
केवल उसके भोगसे ही होता है, इसके अतिरिक्त कोई 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्कफ्रफ्रफ््रराफफफ्कफ्ररफफ््रफमफाफ्रफमकफ्र्रफकक्रक्रफ्रफफ्रफााफ्कराक्रक्रफफ क्र फ्क फर्क फरक्ोरफ्रफफफ्रमफक# क्रफक््् क्र फ्ररफ्क् फ्फ्रफा्रफकरफ्रफक्र फ फकक्रफ 


उपाय नहीं है। सम्पूर्ण कर्मोका नाश काशीपुरीके 
अतिरिक्त कहीं नहीं होता। सभी तीर्थ सुलभ हैं, परंतु 
काशीपुरी दुर्लभ है। यदि पूर्वजन्ममें आदरपूर्वक काशीका 
दर्शन किया गया है, तभी काशीमें आकर मनुष्य मृत्युको 
प्राप्त होता है। 

सूतजी बोले-हे श्रेष्ठ मुनियो | इस प्रकार काशीपुरी 
तथा विश्वेश्वरललिंगका अपरिमित माहात्म्य है, जो 
सत्पुरुषोंको भोग और मोक्ष प्रदान करता है। 

इसके अनन्तर सूतजीने तयम्बकेश्वर ज्योतिर्लिगके 
माहात्म्यका वर्णन करते हुए गौतम ऋषिके प्रभावका 
वर्णन किया तथा गौतमी-गंगाके प्रादुर्भावका आख्यान 
सुनाया। इसके अनन्तर सूतजीने राक्षसराज रावणद्ठारा 
स्थापित वैद्यनाथेश्वर नामक ज्योतिर्लिंगके माहात्म्यका 
वर्णन किया। तदनन्तर उन्होंने नागेश्वर नामक परमश्रेष्ठ 
ज्योतिर्लिगकी उत्पत्ति एवं माहात्म्यका वर्णन किया। 

इसके साथ ही रामेश्वर नामक ज्योतिर्लिंग एवं 
घुश्मेश्वर ज्योतिर्लिगके आविर्भाव एवं माहात्म्यका वर्णन 
विस्तारसे आगे किया गया है, जो स्थानाभावके कारण यहाँ 
नहीं दिया जा रहा है। इस प्रकार इन बारह ज्योतिर्लिंगोंकी 
कथा जो सुनता है, उसकी सभी कामनाए पूर्ण होती हैं 
तथा उसे भोग और मोक्ष दोनोंकी प्राप्ति होती है। 
भगवान्‌ विष्णुको सुदर्शन चक्र प्राप्त होनेकी 

कथा तथा शिवसहस्त्रनामस्तोत्रकी महिमा 

ऋषियोंके यह पूछनेपर कि भगवान्‌ विष्णुको 
महेश्वरसे सुदर्शन चक्रकी प्राप्ति कैसे हुई; सूतजी कहते 
हैं कि एक समयकी बात है, दैत्य अत्यन्त प्रबल होकर 
धर्मका लोप करने लगे। उनसे पीड़ित होकर देवताओंने 
भगवान्‌ विष्णुसे अपना दुःख कहा। तब श्रीहरि कैलास 
पर्वतपर जाकर हरीश्वरलिंगकी स्थापनाकर भगवान्‌ 
शिवकी उनके सहस्न नामोंसे अर्चना करने लगे। वे 
प्रत्येक नामपर एक कमलपुष्प चढ़ाते थे। 

एक दिन भगवान्‌ शंकरने उनके भक्तिभावकी परीक्षा 
लेनेके लिये उनके द्वारा लाये गये एक हजार कमलोंमेंसे 
एक कमल छिपा लिया। तब एक कमलके न मिलनेपर 
श्रीहरिने उस कमलको प्राप्त करनेके लिये सारी पृथ्वीका 


भ्रमण किया, परंतु उसके प्राप्त न होनेपर अपने कमल- 
सदृश नेत्रको ही निकालकर अर्पण कर दिया। यह देख 
सर्वदु:खहारी भगवान्‌ शंकर बहुत प्रसन्‍न हुए और उनके 
सामने प्रकट हो गये और विष्णुसे वर माँगनेको कहा। 
विष्णुजी बोले--हे सदाशिव ! दैत्योंने सारे संसारको अत्यन्त 
पीड़ित कर दिया है। मेरा आयुध दैत्योंको मारनेमें समर्थ 
नहीं हो पा रहा है, अत: मैं आपकी शरणमें आया हूँ। 

विष्णुका यह वचन सुनकर देवाधिदेव महेश्वरने उन्हें 
अपना महातेजस्वी सुदर्शन चक्र प्रदान किया। भगवान्‌ 
विष्णुने उस चक्रसे शीघ्र ही उन महाबली राक्षसोंको विनष्ट 
कर दिया। इस प्रकार संसारमें शान्ति हुई | देवता तथा अन्य 
सभी लोग सुखी हो गये। भगवान्‌ शिवने अपना सुदर्शन 
चक्र देते हुए कहा--' हरे ! सब प्रकारके अनर्थोंकी शान्तिके 
लिये तुम्हें मेरे स्वरूपका ध्यान करना चाहिये। अनेकानेक 
दुःखोंका नाश करनेके लिये इस सहस््रनामस्तोत्रका पाठ 
करते रहना चाहिये । यह उत्तम स्तोत्र रोगका नाशक, विद्या 
और धन देनेवाला, सम्पूर्ण अभीष्टकी प्राप्ति करानेवाला, 
पुण्यजनक तथा सदा ही मेरी भक्ति देनेवाला है।' 

इस प्रकार कहकर सर्वदेवेश्वर भगवान्‌ रुद्र श्रीहरिके 
अंगका स्पर्शकर उनके देखते-देखते अन्तर्धान हो गये। 

ऋषियोंके पूछनेपर सूतजीने शिवसहस्त्रनामस्तोत्रको 
सुनाकर उसकी महिमाका वर्णन करते हुए कहा कि जो 
प्रात:काल नित्य भगवान्‌ शिवकी पूजा करनेके उपरान्त 
उनके सम्मुख इसका पाठ करता है, वह इस लोकमें 
समस्त मनोरथोंको पूर्ण करनेवाली सम्पूर्ण सिद्धि प्राप्त 
करता है और अन्तमें सायुज्य मुक्ति प्राप्त करता है, इसमें 
संशय नहीं है। 

महाशिवरात्रिब्रतकी विधि एवं महिमा 

ऋषियोंने सूतजीसे पूछा--हे व्यासशिष्य ! किस ब्रतसे 
सन्तुष्ट होकर भगवान्‌ शिव उत्तम सुख प्रदान करते हैं ? 
जिस ब्रतके अनुष्ठानसे भक्तजनोंको भोग और मोक्षकी प्राप्ति 
हो सके, उसका आप विशेष रूपसे वर्णन कीजिये। 

इसपर सूतजीने कहा--महर्षियो | यही प्रश्न किसी 
समय ब्रह्मा, विष्णु तथा पार्वतीजीने शिवजीसे पूछा था, 
उसके उत्तरमें शिवजीने जो कुछ कहा था, वह मैं 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 

तुमलोगोंसे कह रहा हूँ। 

भगवान्‌ शिव बोले--वैसे तो मेरे बहुत-से ब्रत हैं, 
जो भोग और मोक्ष प्रदान करनेवाले हैं | उनमें मुख्य दस 
ब्रत हैं, जिन्हें जाबालश्रुतिके विद्वान्‌ 'दशशैवब्रत' कहते 
हैं। द्विजोंको यत्लवपूर्वक सदा इन ब्रतोंका पालन करना 
चाहिये, परंतु मोक्षार्थीको मोक्षकी प्राप्ति करानेवाले चार 
ब्रतोंका नियमपूर्वक पालन करना चाहिये। ये चार ब्रत 
हैं--१. भगवान्‌ शिवकी पूजा, २. रुद्रमन्त्रोंका जप, ३. 
शिवमन्दिर्में उपवास तथा ४. काशीमें देहत्याग। ये 
मोक्षके चार सनातन मार्ग हैं। इन चारोंमें भी शिवरात्रित्रतका 
विशेष महत्त्व है, अतः इसे अवश्य करना चाहिये। यह 
सभीके लिये धर्मका उत्तम साधन है। निष्काम अथवा 
सकाम भावसे सभी मनुष्यों, वर्णों, आश्रमों, स्त्रियों, 
बालकों तथा देवताओं आदिके लिये यह महान्‌ व्रत परम 
हितकारी माना गया है। 

प्रत्येक मासके कृष्णपक्षकी चतुर्दशी शिवरात्रि 
कहलाती है, परंतु फाल्गुनमासकी शिवरात्रिकी महाशिवरात्रि 
संज्ञा है। जिस दिन अर्धरात्रिके समय चतुर्दशी तिथि 
विद्यमान हो, उसी दिन उसे ब्रतके लिये ग्रहण करना 
चाहिये। उस दिन ब्रती पुरुषको प्रातःकाल उठकर 
स्नान-सन्ध्या आदि कर्मसे निवृत्त होकर मस्तकपर 
भस्मका त्रिपुण्ड्र तिलक और गलेमें रुद्राक्षमाला धारणकर 
शिवालयमें जाकर शिवलिंगका विधिपूर्वक पूजन एवं 
मुझ शिवको नमस्कार करना चाहिये। तत्पश्चात्‌ श्रद्धापूर्वक 
ब्रतका संकल्प करे और शास्त्रप्रसिद्ध किसी भी शिवलिंगके 
पास जाकर सात्रिके चारों प्रहरोंमें पूजा करे। यदि 
नर्मदेश्वर आदि शिवलिंग उपलब्ध न हों तो चार मूर्तियों 
(पाथिव शिवलिंग) -का निर्माणकर उनकी चार प्रहरोंमें 
पूजा करनी चाहिये। रात्रिमें गीत-वाद्यादिद्वारा उत्सवपूर्वक 
जागरण करना चाहिये। प्रातःकाल उठकर स्नान करके 
पुनः वहाँ पार्थिव शिवका स्थापन एवं पूजन करे। इस 
तरह ब्रतको पूरा करके हाथ जोड़ मस्तक झुकाकर बारम्बार 
नमस्कारपूर्वक भगवान्‌ शम्भुसे प्रार्थना करे। इसके 
अनन्तर ब्राह्मणों तथा संन्यासियोंको शक्तिके अनुसार भोजन 
कराकर उन्हें भलीभाँति सन्तुष्टकर स्वयं भोजन करे। 


शिवरात्रित्रतकी उद्यापनविधि 

शिवरात्रिके शुभ ब्रतका लगातार चौदह वर्षतक 
पालन करना चाहिये। त्रयोदशशीको एक समय भोजन 
करके चतुर्दशीको पूरा उपवास करना चाहिये। शिवरात्रिके 
दिन नित्यकर्म सम्पन्नकर शिवालयमें जाकर विधिपूर्वक 
शिवका पूजन करे। वहाँ सोने अथवा ताँबेका बना एक 
कलश स्थापित करे और उसपर पार्वतीसहित शिवकी 
सोनेकी बनी प्रतिमा रखे। रात्रिके प्रत्येक प्रहरमें शिवपूजन 
करे और भगवत्कीर्तन करते हुए रात्रि-जागरण करे। 
दूसरे दिन ब्राह्मणोंको भक्तिपूर्वक भोजन कराये और 
यथाशक्ति दान दे। तदनन्तर भगवान्‌ महेश्वर सदाशिवको 
पुष्पांजलि अर्पणकर प्रार्थना करे-- 

देवदेव महादेव शरणागतवत्सल। 

ब्रतेनानेन देवेश कृपां कुरू ममोपरि॥ 

मया भकक्‍्त्यनुसारेण ब्रतमेतत्‌ कृतं शिव। 

न्यूनं सम्पूर्णां यातु प्रसादात्तव शंकर॥ 

अज्ञानाद्यदि वा ज्ञानाजपपूजादिक॑ मया। 

कृतं॑ तदस्तु कृपया सफलं तब शंकर॥ 

इस महाशिवरात्रिब्रतको 'ब्रतराज' कहा जाता है। 
इसकी महिमा और इसके फलका वर्णन वाणीसे नहीं हो 
सकता। 

मुक्ति और भक्तिके स्वरूपका विवेचन 

ऋषिगण बोले--हे सूतजी ! आपने मुक्तिकी चर्चा की। 
यह मुक्ति क्या है और उसकी कैसी अवस्था होती है ? 

सूतजी कहते हैं--सांसारिक दुःखोंका नाश करनेवाली 
एवं परम आनन्द देनेवाली मुक्ति चार प्रकारकी कही 
गयी है--सारूप्य, सालोक्य, सान्निध्य एवं चौथी सायुज्य। 
इस शिवसात्रिब्रतसे सब प्रकारकी मुक्ति सुलभ हो 
जाती है। 

हे मुनीश्वरो |! यह सारा जगत्‌ जिससे उत्पन्न होता 
है, जिसके द्वारा इसका पालन होता है तथा अन्ततोगत्वा 
वह जिसमें लीन होता है, वे ही 'शिव' हैं, जिससे यह 
सम्पूर्ण जगत व्याप्त है, वही शिवका रूप है। शिवतत्त्व 
सत्य, ज्ञान, अनन्त एवं सच्चिदानन्द नामसे प्रसिद्ध है। 
जैसे आकाश सर्वत्र व्यापक है, उसी प्रकार यह 

शिवतत्त्व भी सर्वव्यापी है। शिवज्ञानका उदय होनेसे 
निश्चय ही उसकी प्राप्ति होती है तथा शिवका भजन- 
ध्यान करनेसे सत्पुरुषोंको शिवपदकी प्राप्ति होती है। 

संसारमें ज्ञानकी प्राप्ति अत्यन्त कठिन है, परंतु 
भगवान्‌का भजन अत्यन्त सुकर माना गया है। ज्ञानस्वरूप 
मोक्षदाता परमात्मा शिव भजनके ही अधीन हैं। भगवान्‌ 
शम्भुकी भक्ति ज्ञानकी जननी मानी गयी है। 

उत्तम प्रेमका अंकुर ही उसका लक्षण है। हे 
द्विजो! वह भक्ति भी सगुण और निर्गुणके भेदसे दो 
प्रकारकी जाननी चाहिये। भगवान्‌की कृपाके बिना इन 
भक्तियोंका सम्पादन होना कठिन है। भक्ति और ज्ञानको 
शम्भुने एक-दूसरेसे भिन्‍न नहीं बताया। जो भक्तिका 
विरोधी है, उसे ज्ञानकी प्राप्ति नहीं होती। भगवान्‌ 
शिवकी भक्ति प्राप्त करनेवालेको ही शीकघ्रतापूर्वक ज्ञान 
प्राप्त होता है। अत: हे मुनीश्वरो ! महेश्वरकी भक्तिका 
साधन करना चाहिये। 

शिव, विष्णु, रुद्र और ब्रह्माके 
स्वरूपका विवेचन 

ऋषियोंने पूछा--हे सूतजी ! शिव कौन हैं, विष्णु 
कौन हैं, रुद्र कौन हैं तथा ब्रह्मा कौन हैं ? इन सबमें 
निर्गुण कौन है ? हमारे इस सन्देहका निवारण कीजिये। 

सूतजी कहते हैं--हे महर्षियो ! वेद और वेदान्तके 
विद्वान्‌ ऐसा मानते हैं कि निर्गुण परमात्मासे सर्वप्रथम जो 
सगुणरूप प्रकट हुआ, उसीका नाम 'शिव' है। शिवसे 
पुरुषसहित प्रकृति उत्पन्न हुई। उन दोनोंने मूलस्थानमें 
स्थित जलके भीतर तप किया। वही तपस्थली पंचक्रोशी 
काशीके नामसे विख्यात है, यह भगवान्‌ शिवको 
अत्यन्त प्रिय है। यह जल सम्पूर्ण विश्वमें व्याप्त था, 
जिसमें योगमायासे युक्त श्रीहरिने शयन किया। उन 
नारायणके नाभिकमलसे जिनकी उत्तपत्ति हुई, वे ब्रह्मा 
कहलाते हैं। ब्रह्माने तपस्या करके जिनका साक्षात्कार 
किया, उन्हें “विष्णु” कहा गया है। ब्रह्मा और विष्णुके 
विवादको शान्त करनेके लिये निर्गुण शिवने जो रूप 
प्रकट किया, उसका नाम 'महादेव' है। उन्होंने कहा मैं 
शम्भु ब्रह्माजीके ललाटसे प्रकट होऊँगा'--इस कथनके 


अनुसार जो ब्रह्माजीके ललाटसे प्रकट हुए, उनका नाम 
*रुद्र ' हुआ। पूर्णतः त्रिगुणरहित शिवमें एवं गुणोंके धाम 
रुद्रमें वस्तुत: कोई भेद नहीं है, जैसे स्वर्ण और उससे 
बने आभूषणोंमें कोई अन्तर नहीं होता। भयानक 
पराक्रमवाले रुद्र सभी प्रकारसे शिवरूप ही हैं। वे 
भक्तोंका कार्य करनेके लिये प्रकट होते हैं और ब्रह्मा 
तथा विष्णुकी सहायता लेते हैं। 

इस लोकमें ब्रह्मासे लेकर तृणपर्यन्त जो कुछ 
दिखायी देता है, वह सब शिव ही है। अनेकताकी 
कल्पना मिथ्या है। शम्भुको ही वेदोंका प्राकट्यकर्ता 
तथा वेदपति कहा गया है। वे ही सबपर अनुग्रह करनेवाले 
साक्षात्‌ शंकर हैं। कर्ता, भर्ता, हर्ता, साक्षी तथा निर्गुण 
भी वे ही हैं। उन शिवका कोई उत्पादक नहीं है, उनका 
कोई पालक तथा संहारक भी नहीं है। वे स्वयं सबके 
कारण हैं। यह उत्तम शिवज्ञान यथार्थरूपसे कह दिया 
गया, इसे ज्ञानवान्‌ पुरुष ही जानते हैं और कोई नहीं। 

शिवसम्बन्धी तत्त्वज्ञानका वर्णन 
और उसकी महिमा 

सूतजी कहते हैं--हे ऋषियो ! मैंने शिवज्ञान जैसा 
सुना है, उसे बता रहा हूँ। यह अत्यन्त गुह्य और परम 
मोक्षस्वरूप है। सम्पूर्ण जगत्‌ शिवमय है, जीव भगवान्‌ 
शिवका ही अंश है, परंतु अविद्यासे मोहित होकर अवश 
हो रहा है और अपनेको शिवसे भिन्‍न समझता है। 
अविद्यासे मुक्त होनेपर वह शिव ही हो जाता है। जैसे 
अग्नितत्त्व प्रत्येक काष्ठमें स्थित है, परंतु जो उस 
काष्ठका मन्‍्थन करता है, वही असन्दिग्ध रूपसे 
अग्निको प्रकट करके देख पाता है, उसी तरह जो 
बुद्धिमान्‌ यहाँ भक्ति आदि साधनोंका अनुष्ठान करता है, 
उसे शिवका दर्शन प्राप्त होता है। सर्वत्र केवल शिव हैं, 
शिव हैं, शिव हैं; दूसरी कोई वस्तु नहीं। वे शिव भ्रमसे 
ही सदा नाना रूपोंमें भासित होते हैं। शिव तथा सम्पूर्ण 
जगतूमें कोई भेद नहीं है। जैसे एक ही सूर्य नामक 
ज्योति जल आदि उपाधियोंमें विशेषरूपसे नाना प्रकारकी 
दिखायी देती है, उसी प्रकार शिव भी हैं। जैसे आकाश 
सर्वत्र व्यापक होकर भी स्पर्श आदि बन्धनमें नहीं आता, 

उसी प्रकार व्यापक शिव भी कहीं नहीं बँधते। 

अहंकारसे युक्त होनेके कारण शिवका अंश जीव 
कहलाता है, उस अहंकारसे मुक्त होनेपर वह साक्षात्‌ 
शिव ही है। जैसे एक ही सुवर्ण चाँदी आदिसे मिल 
जानेपप कम कीमतका हो जाता है, उसी प्रकार 
अहंकारयुक्त जीव अपना महत्त्व खो बैठता है। जो शुभ 
वस्तुको पाकर हर्षसे खिल नहीं उठता है, अशुभको 
पाकर क्रोध या शोक नहीं करता तथा सुख-दुःख आदि 
सभी द्वन्द्दोंमे समभाव रखता है, वह ज्ञानवान्‌ कहलाता 
है। 

आत्मचिन्तन तथा तत्त्वोंके विवेकसे ऐसा प्रयत्न 
करे कि शरीरसे अपनी पृथकृताका बोध हो जाय। 
मुक्तिकी इच्छा रखनेवाला पुरुष शरीर एवं उसके 
अभिमानको त्यागकर अहंकारशून्य एवं मुक्त हो सदाशिवमें 
लीन हो जाता है। अध्यात्मचिन्तन एवं भगवान्‌ शिवकी 
भक्ति--ये ज्ञानके मूल कारण हैं। 


जो अनन्य भक्तिसे युक्त होकर शम्भुका भजन 
करता है, उसे अन्तमें अवश्य ही मोक्ष प्राप्त होता है। 
अतः मुक्तिकी प्राप्तिके लिये भगवान्‌ शंकरसे बढ़कर 
दूसरा कोई देवता नहीं है। उनकी शरण लेकर जीव 
संसार-बन्धनसे छूट जाता है। 

ब्राह्मणो | तुमने जो कुछ पूछा था, वह सब कुछ मैंने 
तुम्हें बता दिया। इसे तुम्हें प्रयत्नपूर्वक गुप्त रखना चाहिये। 

ऋषि बोले--आपने हमें शिव-तत्त्वसम्बन्धी परम 
उत्तम ज्ञानका श्रवण कराया है, आपकी कृपासे हमारे 
मनकी श्रान्ति मिट गयी। 

सूतजीने कहा--यह शिवविज्ञान भगवान्‌ शंकरको 
अत्यन्त प्रिय है। यह भोग और मोक्ष देनेवाला तथा 
शिवभक्तिको बढ़ानेवाला है, जो कोटिरुद्रसंहिताके नामसे 
विख्यात है। जो पुरुष एकाग्रचित्त हो भक्तिभावसे इस 
संहिताको सुनेगा या सुनायेगा, वह समस्त भोगोंका 
उपभोग करके अन्तमें परमगतिको प्राप्त कर लेगा। 


उमासंहिता 


श्रीकृष्णकी तपस्या तथा शिव-पार्वतीसे 
वरदानकी प्राप्ति 

ऋषिगण बोले--हे सूतजी ! आपको नमस्कार है। 
आपने हमें कोटिरुद्र नामक संहिता सुनायी, अब आप 
उमासंहितामें विद्यमान, विविध आख्यानोंसे युक्त, 
पार्वतीसहित परमात्मा शिवके चरित्रका वर्णन कीजिये। 

सूतजीने कहा--हे शौनक आदि महर्षियो! भगवान्‌ 
शंकरका चरित्र परम दिव्य है। तुमलोग प्रेमसे इसका 
श्रवण करो। पूर्वकालमें मुनिवर व्यासने सनत्कुमारजीके 
सामने ऐसे ही पवित्र प्रश्नको उपस्थित किया था और 
इसके उत्तरमें उन्होंने भगवान्‌ शिवके उत्तम चरित्रका 
गान किया था। 

उस समय पुत्रकी प्राप्तिके निमित्त श्रीकृष्णके 
हिमवान्‌ पर्वतपर जाकर महर्षि उपमन्युसे मिलनेकी कथा 
तथा महर्षि उपमन्युके द्वारा भगवान्‌ शंकरकी अतुलित 
महिमाका वर्णन सुनकर वासुदेव बोले--हे मुनिश्रेष्ठ ! वे 
भगवान्‌ सदाशिव मुझे भी जिस प्रकार दर्शन दें तथा 
मुझपर कृपा करें, आप मुझे ऐसा उपाय बतायें। 


उपमन्यु बोले-हे पुरुषोत्तम! आप थोड़े ही 
समयमें महादेवका दर्शन उन्हींकी कृपासे प्राप्त करेंगे। 
इसमें सन्देह नहीं है। आप सोलहवें महीनेमें पार्वतीसहित 
सदाशिवसे उत्तम वरदान प्राप्त करेंगे। 

हे अच्युत! मैं आपको जपनीय मन्त्र बताता हँ-- 
“3३% नमः शिवाय' इस दिव्य मन्त्रका जप सम्पूर्ण 
कामनाओंको प्रदान करनेवाला है। 

सनत्कुमार बोले--इस प्रकार महादेवसम्बन्धी 
कथाओंको कहते हुए उन उपमन्युके आठ दिन एक 
मुहूर्तके समान बीत गये। इसके अनन्तर नौवाँ दिन 
आनेपर मुनि उपमन्युने श्रीकृष्णको दीक्षा प्रदान की और 
शिव-अथर्वशीर्षका महामन्त्र उन्हें बताया। वे शीघ्र ही 
एकाग्रचित्त होकर ऊपर भुजा उठाये, पैरके एक अँगूठेपर 
खड़े होकर तप करने लगे। इसके बाद सोलहवाँ महीना 
आनेपर प्रसन्‍न होकर पार्वतीसहित परमेश्वर शम्भुने 
कृष्णको दर्शन दिया। श्रीकृष्णने हाथ जोड़कर शंकरजीको 
प्रणाम करते हुए शास्त्र-विधिसे उनकी पूजा की और 
सिर झुकाकर अनेकविध स्तोत्रोंस तथा सहस्ननामसे 

देवेश्वरकी स्तुति की। 

सनत्कुमारजी कहते हैं-- श्रीकृष्मका वचन सुनकर 
भगवान्‌ शिव उनसे बोले--वासुदेव ! तुमने जो कुछ मनोरथ 
किया है, वह सब पूर्ण होगा। तुम्हें साम्ब नामसे प्रसिद्ध 
महान्‌ पराक्रमी तथा बलवान पुत्र प्राप्त होगा । एक समय 
मुनियोंने भयानक संवर्तक (प्रलयंकर) सूर्यको शाप दिया 
था-- तुम मनुष्य योनिमें उत्पन्न होओगे ।' अतः वे संवर्तक 
सूर्य ही तुम्हारे पुत्र होंगे। इसके सिवा तुम्हें जो-जो वस्तु 
अभीष्ट है, वे सभी वस्तुएँ तुम प्राप्त करोगे। 

तदनन्तर भक्तवत्सला गिरिराजकुमारी शिवाने प्रसन्न 
हो उन तपस्वी शिवभक्त महात्मा वासुदेवसे कहा-- 
वसुदेवनन्दन श्रीकृष्ण! मैं तुमसे बहुत सन्तुष्ट हूँ। तुम 
मुझसे भी उन मनोवांछित वरोंको ग्रहण करो, जो भूतलपर 
दुर्लभ हैं। 

श्रीकृष्णने कहा--देवि ! यदि आप मुझे वर दे रही 
हैं तो मैं यह चाहता हूँ कि मेरे मनमें कभी किसीके प्रति 
द्वेष न हो। मैं सदा द्विजोंका पूजन करता रहूँ। मेरे माता- 
पिता सदा मुझसे सन्तुष्ट रहें। मैं जहाँ कहीं भी जाऊँ, 
समस्त प्राणियोंके प्रति मेरे हृदयमें अनुकूल भाव रहे। 
सहस्रों साधु-संन्यासियों एवं अतिथियोंको सदा श्रद्धासे 
अपने घरपर पवित्र भोजन कराऊँ। भाई-बन्धुओंके साथ 
नित्य मेरा प्रेम बना रहे तथा मैं सदा सन्तुष्ट रहूँ। 

सनत्कुमारजी कहते हैं--श्रीकृष्मणा यह वचन 
सुनकर सनातनी देवी पार्वती बोलीं--'वासुदेव ! ऐसा ही 
होगा।' इस प्रकार श्रीकृष्णपर कृपा करके पार्वतीजी- 
सहित परमेश्वर शिव वहीं अन्तर्धान हो गये। तदनन्तर 
श्रीकृष्णने मुनिवर उपमन्युको प्रणाम करके उन्हें वरप्राप्तिका 
सारा समाचार बताया और वे मन-ही-मन शम्भुका 
स्मरण करते हुए द्वारकापुरीको चले गये। 

नरकमें गिरानेवाले पापोंका संक्षिप्त परिचय 

सनत्कुमारजी कहते हैं--व्यासजी ! जो पापपरायण 
जीव महानरकके अधिकारी हैं, उनका संक्षेपमें परिचय दिया 
जाता है, इसे सावधान होकर सुनो। परस्त्रीको प्राप्त 
करनेका संकल्प, पराये धनका अपहरण करनेकी इच्छा, 
चिक्तके द्वारा अनिष्ट चिन्तन तथा न करनेयोग्य कर्ममें प्रवृत्त 


होनेका दुराग्रह--ये चार प्रकारके मानसिक पापकर्म हैं। 
असंगत प्रलाप (बे-सिर-पैरकी बातें), असत्य- 
भाषण, अप्रिय बोलना, पीठ पीछे चुगली करना--ये चार 
वाचिक (वार्णीद्वारा होनेवाले) पापकर्म हैं। 
अभक्ष्य-भक्षण (न खानेयोग्य वस्तुको खाना), 
प्राणियोंकी हिंसा, व्यर्थके कार्योमें लगना, दूसरेके धनको 
हड़प लेना--ये चार प्रकारके शारीरिक पापकर्म हैं। इस 
प्रकार ये बारह कर्म बताये गये, जो मन, वाणी और 
शरीर--इन साधनोंसे सम्पन्न होते हैं। 
जो संसार-सागरसे पार उतारनेवाले महादेवजीसे 
द्वेष करनेवाले हैं, जो पिता, ताऊ आदि गुरुजनोंकी निन्दा 
करते हैं, वे सब नरक-समुद्रमें गिरनेवाले हैं। 
ब्रह्महत्यारा, मदिरा पीनेवाला, स्वर्ण चुरानेवाला, 
गुरुपत्नीगामी, इन चारोंसे सम्पर्क रखनेवाला पाँचवीं 
श्रेणीका प्राणी--ये सब-के-सब महापातकी कहे गये हैं। 
जो देवताओं, ब्राह्मणों तथा गौओंके उपयोगके लिये 
दी हुई भूमिको हर लेता है तथा अन्यायसे धन कमाता 
है, उसे ब्रह्महत्यारेके समान ही पातकी जानना चाहिये। पिता 
और माताको त्याग देना, झूठी गवाही देना, दूसरोंसे झूठा 
वादा करना, शिवभक्तोंको मांस खिलाना तथा अभक्ष्य 
वस्तुका भक्षण करना ब्रह्महत्याके तुल्य कहा गया है। 
पैतृक सम्पत्तिके बँटवारेमें उलटफेर करना, अत्यन्त 
अभिमान एवं अत्यधिक क्रोध करना, पाखण्ड फैलाना, 
कृतघ्नता करना, विषयोंमें अत्यन्त आसक्त होना, कंजूसी 
करना, सत्पुरुषोंसे द्वेष रखना, परस्त्री-समागम करना, 
असत्‌ शास्त्रोंका अध्ययन करना, पापोंमें लगना तथा झूठ 
बोलना--इस तरहके पापकर्मोमें लिप्त स्त्री-पुरुषको 
उपपातकी कहा गया है। 
पापियों और पुण्यात्माओंकी यमलोक-यात्रा 
सनत्कुमारजी कहते हैं--व्यासजी ! चार प्रकारके पापोंके 
कारण विवश होकर समस्त शरीरधारी मनुष्य भयको उत्पन्न 
करनेवाले घोर यमलोकको जाते हैं | ऐसा कोई भी प्राणी 
नहीं है, जो यमलोकमें न जाता हो। किये हुए कर्मोंका 
'फल कर्ताको अवश्य भोगना पड़ता है, इसका विचार करो। 
जीवोंमें जो शुभ कर्म करनेवाले सौम्यचित्त और दयालु हैं, 

है 


वे मनुष्य यमलोकमें सौम्यमार्ग तथा पूर्वद्वारसे जाते हैं, 
किंतु जो पापी पापकर्ममें निरत एवं दानसे रहित हैं, वे घोर 
मार्गद्वारा दक्षिणद्वारसे यमलोककी यात्रा करते हैं। 

मर्त्यलोकसे छियासी हजार योजनकी दूरीपर अनेक 
रूपोंबाला यमलोक स्थित है। यह पुर पुण्यकर्मवाले मनुष्यों को 
निकटवर्ती-सा जान पढ़ता है, किंतु घोरमार्गसे जाते पापियोंको 
बहुत दूर स्थित प्रतीत होता है । वहाँका मार्ग कहीं तो तीखे 
काँटोंसे युक्त है, कहीं कंकड़ोंसे व्याप्त है, कहीं छुरेकी 
धारके समान तीखे पत्थर उस मार्गमें जड़े हुए हैं, कहीं 
बड़ी भारी कीचड़ फैली हुई है । बड़े-छोटे पातकोंके अनुसार 
वहाँकी कठिनाइयोंमें भी भारी और हलकापन है। 

तदनन्तर यमपुरीके मार्गकी भीषण यातनाओं और 
कष्टोंका वर्णन करके सनत्कुमारजीने कहा--व्यासजी ! 
जिन्होंने कभी दान नहीं किया है, वे लोग भी इस प्रकार 
दुःख उठाते और सुखकी याचना करते उस मार्गपर जाते 
हैं। जिन लोगोंने पहलेसे ही दानरूपी पाथेय (राह- 
खर्च) ले रखा है, वे सुखपूर्वक यमलोककी यात्रा करते 
हैं। इस प्रकारकी व्यवस्थासे कष्टपूर्वक जब वे यमपुरी 
पहुँचते हैं, तब धर्मराजकी आज्ञासे दूतोंके द्वारा वे उनके 
आगे ले जाये जाते हैं। 

उनमें जो पुण्यात्मा होते हैं, उन्हें यमराज स्वागतपूर्वक 
आसन देकर पाद्य और अर््य॑के द्वारा प्रेमपूर्वक सम्मानित 
करते हैं और कहते हैं कि शास्त्रोक्त कर्म करनेवाले आप 
महात्मा लोग धन्य हैं, जोकि आप लोगोंने दिव्य सुख 
प्राप्त करनेके लिये पुण्य-कर्म किया है तथा आप लोग 
सम्पूर्ण मनोवांछित पदार्थोंसे सम्पन्न निर्मल स्वर्गलोकको 
जायँ। वहाँपर महान्‌ भोगोंका उपभोग करके अन्तमें 
पुण्यके क्षीण हो जानेपर जो कुछ थोड़ा-सा अशुभ शेष 
रह जाय, उसे फिर यहाँ आकर आप लोग भोगेंगे; किंतु 
जो क्रूर कर्म करनेवाले हैं, वे यमराजको भयानक रूपमें 
देखते हैं । उनकी दृष्टिमें यमराजका मुख दाढ़ोंके कारण 
विकराल जान पड़ता है। नेत्र टेढ़ी भौहोंसे युक्त प्रतीत 
होते हैं। वे कुपित तथा काले, कोयलेके ढेर-से दिखायी 
पड़ते हैं। वे सब प्रकारके दण्डका भय दिखाकर उन 
पापियोंको डाँटते रहते हैं। उनके नेत्र प्रजजलित अग्निके 


समान उद्दीप्त दिखायी देते हैं। वे ऐसे जान पड़ते हैं, 
मानो महासागरको पी रहे हैं और मुँहसे आग उगल रहे 
हैं। उनके अतिरिक्त असंख्य महावीर यमदूत, जिनकी 
अंगकान्ति काले कोयलेके समान काली होती है, सम्पूर्ण 
अस्त्र-शस्त्र लिये वे बड़े भयंकर जान पड़ते हैं। पापी 
लोग इन परिचारकोंसे घिरे हुए उन यमराज तथा 
चित्रगुप्तको देखते हैं। उस समय यमराज उन पापियोंको 
बहुत डाँटते हैं और भगवान्‌ चित्रगुप्त धर्मयुक्त बचनोंके 
द्वारा उन्हें समझाते हैं। 
नरकभेदनिरूपण 

चित्रगुप्तजी कहते हैं कि हे पापकर्म करनेवालो ! 
तुमलोगोंने स्वयं जो कर्म किया है, उसे तुम्हें भोगना पड़ 
रहा है। अब अपने कर्मोको भोगो, इसमें किसीका दोष 
नहीं है। 

सनत्कुमारजी बोले--अपने कुत्सित कर्मों तथा 
बलपर गर्व करनेवाले राजालोग भी अपने घोर कर्मोके 
करनेके कारण चित्रगुप्तके सामने उपस्थित हुए। तब 
धर्मके ज्ञाता चित्रगुप्ते यमराजकी आज्ञासे क्रोधयुक्त 
होकर उन्हें शिक्षा प्रदान करते हुए. कहा--हे राजाओ ! 
तुमलोगोंने राज्यभोगके मोहसे अन्यायपूर्वक जबरदस्ती 
जो प्रजाओंको दण्डित किया है, अब उसका फल भोगो। 

उन राजाओंके कर्मको बतलाकर धर्मराज यमने 
उनके पापरूपी कौचड़की शुद्धिके लिये दूतोंसे यह 
कहा-हे चण्ड! महाचण्ड! इन राजाओंको बलपूर्वक 
पकड़कर क्रमसे नरककी अग्नियोमें इन्हें शुद्ध करो। 

इसके अनन्तर सनत्कुमारजीने नरककोटियोंके नाम 
बताये हैं। उनमें प्रथम रौरव नरक है, जहाँ पहुँचकर देहधारी 
जीव रोने लगता है | महारौरवकी पीड़ासे तो महान्‌ पुरुष 
भी रो देते हैं। इसके बाद शीत और उष्ण नामक नरक 
हैं। इस प्रकार इन नरकोंकी संख्या अट्टाईस है और 
क्रमशः उनके पाँच-पाँच नायक कहे गये हैं। महानरक- 
मण्डल एक सौ चालीस नरकोंका बताया गया है। 

सनत्कुमारजी कहते हैं--व्यासजी ! इन सब भयानक 
पीड़ादायक नरकोंमें पापी जीवोंको अत्यन्त भीषण 
नरक-यातना भोगनी पड़ती है। जो धन रहते हुए भी 

तृष्णाके कारण उसका दान नहीं करते, भोजनके समयपर 
घर आये हुए अतिथिका अनादर करते हैं, वे पापका 
'फल पाकर अपवित्र नरकमें गिरते हैं। 

देवता, पितर, मनुष्य, प्रेत, भूत, गुह्यक, पक्षी, कृमि, 
कीट, कुत्ते और कौवे--ये सभी गृहस्थसे अपनी जीविका 
चलाते हैं। अतः इनके निमित्त अन्नका कुछ भाग बलिके 
रूपमें प्रदान करना चाहिये। 

स्वाहाकार, स्वधाकार, वषट्कार तथा हन्तकार-- 
ये धर्ममयी धेनुके चार स्तन हैं | स्वाहाकार नामक स्तनका 
पान देवता करते हैं, स्वधाका पितर लोग, वषट्कारका 
दूसरे-दूसरे देवता और भूतेश्वर तथा हन्तकार नामक स्तनका 
सदा मनुष्यगण ही पान करते हैं। जो मानव श्रद्धापूर्वक 
इस धर्ममयी धेनुका सदा ठीक-ठीक पालन करता है, वह 
अग्निहोत्री हो जाता है। जो स्वस्थ रहते हुए भी उनका 
त्याग कर देता है, वह अन्धकारपूर्ण नरकमें डूबता है। 
इसलिये उन सबको बलिभाग देनेके पश्चात्‌ द्वारपर खड़ा 
हो क्षणभर अतिथिकी प्रतीक्षा करे। यदि कोई भूखसे 
पीड़ित अतिथि मिल जाय तो उसे अपने भोजनसे पहले 
यथाशक्ति शुभ अननका भोजन कराये | जिसके घरसे अतिथि 
निराश होकर लौटता है, उसे वह अपना पाप देकर बदलेमें 
उसका पुण्य लेकर चला जाता है। 

यमलोकके मार्गमें सुविधा प्रदान करनेवाले 
विविध दानोंका वर्णन 

व्यासजी बोले-हे प्रभो! पाप करनेवाले मनुष्य 
बड़े दुःखसे युक्त होकर यममार्गमें गमन करते हैं। अब 
आप उन धर्मोको कहिये, जिनके द्वारा वे सुखपूर्वक 
यममार्गमें गमन करते हैं। सनत्कुमारजीने कहा--' मुने ! 
अपना किया हुआ शुभाशुभ कर्म बिना विचारे विवश 
होकर भोगना ही पड़ता है। अब मैं उन धर्मोका वर्णन 
करता हूँ, जो सुख देनेवाले हैं । इस लोकमें जो लोग शुभ 
कर्म करनेवाले, शान्तचित्त एवं दयालु मनुष्य हैं, वे बड़े 
सुखके साथ भयानक यममार्गमें जाते हैं। 

जो मनुष्य श्रेष्ठ ब्राह्मणोंको जूता और खड़ाऊँका 
दान करते हैं, जो छाता और शिविकाका दान करते हैं, 
शय्या और आसनका दान करते हैं, वे यमलोकके मार्ममें 


विश्राम करते हुए सुखपूर्वक जाते हैं। जो उद्यान 
लगानेवाले, छायादार वृक्ष लगानेवाले तथा मार्गके 
किनारे वृक्षका आरोपण करनेवाले हैं, वे धूपमें भी बिना 
कष्ट उठाये यमलोकको जाते हैं। जो देवता, अग्नि, गुरु, 
ब्राह्मण और माता-पिताकी पूजा करते हैं, वे मनुष्य स्वयं 
भी पूजित होते हुए यथेच्छ सुखपूर्वक यमपुरीको जाते 
हैं। दीपदान करनेवाले मनुष्य सभी दिशाओंको प्रकाशित 
करते हुए जाते हैं। गृहदान करनेसे दाता रोग-शोकसे 
रहित हो सुखपूर्वक यात्रा करते हैं। स्वर्ण और रत्नका 
दान करनेसे मनुष्य दुर्गम संकटोंको पार करता हुआ 
जाता है। 

सभी दानोंमें अन्नदान श्रेष्ठ कहा गया है; क्योंकि 
वह तत्काल प्रसन्‍न करनेवाला, हृदयको प्रिय लगनेवाला 
एवं बल-बुद्धिको बढ़ानेवाला है। हे मुनिश्रेष्ठ | अन्नदानके 
समान कोई दूसरा दान नहीं है; क्योंकि अन्नसे ही प्राणी 
उत्पन्न होते हैं और अन्नके अभावमें मर जाते हैं। 

अन्नका दान करनेवाला प्राणदाता तथा प्राणदान 
करनेवाला सर्वस्वका दाता कहा गया है। अन्न ही 
साक्षात्‌ ब्रह्मा, विष्पु और महेश है; अत: अन्नदानके 
समान न कोई दान हुआ है और न होगा। 

अन्न, पान, अश्व, गौ, वस्त्र, शय्या, छत्र एवं 
आसन--े आठ प्रकारके दान यमलोकके लिये विशेषरूपसे 
श्रेष्ठ कहे गये हैं। इस प्रकारके श्रेष्ठ दानसे मनुष्य 
विमानद्वारा धर्मराजके लोकको जाता है। इसलिये इनका 
दान अवश्य करना चाहिये। 

जलदान, सत्यभाषण और तपकी महिमा 

सनत्कुमारजी कहते हैं कि हे व्यासजी! जलदान 
सब दानोंमें सबसे उत्तम है; क्योंकि जल सभी जीव- 
समुदायको तृप्त करनेवाला जीवन कहा गया है। 
इसलिये मनुष्यकों चाहिये कि वह कुआँ, बावड़ी, 
तालाब एवं प्याऊ आदि बनवाये। जिसके बनवाये हुए 
जलाशयमें गौ, ब्राह्मण तथा साधुपुरुष सदा पानी पीते हैं, 
वह अपने सारे वंशका उद्धार कर देता है। 

जो वीरान एवं दुर्गम स्थानमें वृक्षोंको लगाता है, वह 
अपनी बीती हुई तथा आनेवाली सभी पीढ़ियोंके सभी 

पितृकुलोंका उद्धार कर देता है। लगाये गये ये वृक्ष दूसरे 
जन्ममें उस व्यक्तिके पुत्र होते हैं। वृक्ष पुष्पोंके द्वारा देवगणोंकी, 
'फलोंके द्वारा पितरोंकी, छायाके द्वारा सभी अतिथियोंकी 
पूजा करते हैं अत: वृक्षोंकोी अवश्य लगाना चाहिये। 

सत्यवादी पुरुष स्वर्गसे कभी नीचे नहीं गिरते, सत्य 
ही परब्रह्म है, सत्य ही परम तप है, सत्य ही श्रेष्ठ यज्ञ 
है। सत्यसे ही पृथ्वी टिकी हुई है। सत्य को परम धर्म 
कहा गया है और सत्यको ही परब्रह्म परमात्मा कहते 
हैं। जो मनुष्य अपने लिये, दूसरेके लिये अथवा अपने 
पुत्रादिके लिये भी झूठ नहीं बोलते, वे ही स्वर्गगामी होते 
हैं। अत: सदा सत्य बोलना चाहिये। 

तदनन्तर तपकी बड़ी भारी महिमा बताते हुए 
सनत्कुमारजीने कहा--मुने ! संसारमें ऐसा कोई सुख नहीं 
है, जो तपस्याके बिना सुलभ होता हो। ज्ञान-विज्ञान, 
आरगेग्य, सुन्दर रूप, सौभाग्य तथा शाश्वत सुख तपसे 
ही प्राप्त होते हैं। तपस्यासे ब्रह्मा बिना परिश्रमके ही 
सम्पूर्ण विश्वकी सृष्टि करते हैं। तपस्यासे ही विष्णु 
इसका पालन करते हैं। तपस्याके बलसे ही रुद्रदेव 
इसका संहार करते हैं तथा तपके प्रभावसे ही शेष अशेष 
भूमण्डलको धारण करते हैं। 

वेद-पुराणोंके स्वाध्याय तथा विविध 

प्रकारके दानोंकी महिमा 

सनत्कुमारजी कहते हैं--हे मुने! जो वनके कन्द- 
मूल-फल खा करके जंगलमें तपस्या करता है और जो 
वेदकी एक ऋचाका अध्ययन करता है, उन दोनोंका 
समान फल होता है। जैसे सूर्य और चन्द्रमाके बिना 
सम्पूर्ण संसारमें अन्धकार छा जाता है, उसी प्रकार 
पुराणके अध्ययनके बिना लोग ज्ञानरहित हो जाते हैं, 
इसलिये सदा पुराणका अध्ययन करना चाहिये। 

पुराणका श्रवण करनेसे पापका नाश होता है, 
धर्मकी अभिवृद्धि होती है एवं व्यक्ति ज्ञानवान्‌ होकर 
पुनः संसारके आवागमनके बन्धनमें नहीं पड़ता है, 
इसलिये धर्म, अर्थ और कामकी सिद्धि तथा मोक्षमार्गकी 
प्राप्तिके लिये प्रयत्नपूर्वक पुराणोंको सुनना चाहिये। 

सनत्कुमारजी कहते हैं--हे व्यासजी! विभिन्‍न 


प्रकारके दान सदा सत्पात्रको ही देने चाहिये, वे आत्माका 
उद्धार करते हैं। स्वर्णदान, गोदान एवं भूमिदान--इन 
उत्तम दानोंको करके मनुष्य पापोंसे मुक्त हो जाता है। 
तुलादान, पृथ्वीदान तथा विद्यादान--ये प्रशस्त दान कहे 
गये हैं । गाय, छत्र, वस्त्र, जूता एवं अन्न-जल--ये वस्तुएँ 
याचकको देते रहना चाहिये। जो मनुष्य शुद्ध चित्तसे 
सुवर्णदान करते हैं, उन्हें देवतालोग सब कुछ देते हैं। 
हे व्यासजी ! इस लोकमें विधानके साथ गायका 
दान तथा तुलापुरुषका दान सभी दानोंमें सर्वश्रेष्ठ दान 
है। इसे करके मनुष्य वध आदिसे होनेवाले सभी पापोंसे 
छुटकारा पाता है। 
नरकप्राप्ति करानेवाले असत्कर्मोका वर्णन 
एवं शिवनाम-स्मरणकी महिमा 
इसके बाद ब्रह्माण्डदानका माहात्म्य एवं ब्रह्माण्डका 
वर्णन करके सनत्कुमारजी बोले-हे व्यासजी! जो 
मनुष्य ब्राह्मण, देवता एवं गौओंके पक्षको छोड़कर 
अन्यत्र झूठी गवाही करता है अथवा मिथ्याभाषण करता 
है, वह रौरव नरकमें जाता है। भ्रूण [गर्भस्थ शिशु ]- 
की हत्या करनेवाला, स्वर्ण चुरानेवाला, गायोंको चरनेसे 
रोकनेवाला, विश्वासघाती, सुरापान करनेवाला, ब्राह्मणका 
वध करनेवाला, दूसरोंके द्रव्यको चुरानेवाला तथा इनका 
साथ देनेवाला और गुरु, माता, गौ तथा कनन्‍्याका वध 
करनेवाला मरनेपर तप्तकुम्भ नामक नरकमें जाता है। 
जो द्विज अन्त्यजसे सेवा कराता है, नीचोंसे प्रतिग्रह 
ग्रहण करता है, यज्ञके अनधिकारियोंसे यज्ञ कराता है 
एवं अभक्ष्य वस्तुओंका भक्षण करता है--ये सब रुधिरौघ 
(पूयवह ) नामक नरकमें जाते हैं| जो मनुष्य मन, वचन 
तथा कर्मसे वर्णाश्रमधर्मके विपरीत आचरण करते हैं, वे 
नरकमें गिरते हैं। हे व्यासजी! स्वायम्भुव मनुने बड़े 
पापोंके लिये महान्‌ प्रायश्चित्त तथा अल्प पापोंके लिये 
अल्प प्रायश्चित्त कहा है। जिस पुरुषके चित्तमें पापकर्म 
करनेके अनन्तर पश्चात्ताप होता है, उसके लिये तो 
एकमात्र शिवजीका स्मरण ही सर्वोत्तम प्रायश्चित्त है। 
हे व्यासजी! नरक और स्वर्ग--ये पाप और 
पुण्यके ही दूसरे नाम हैं। इनमें एक तो दुःख देनेवाला 

है, दूसरा सुख देनेवाला है। ये सुख-दुःख तो मनके ही | ही सम्पूर्ण गंगाजलसे तथा पहाड़भर मिट्टीसे भलीभाँति 


विकार हैं । ज्ञान ही परब्रह्म है, ज्ञान ही तात्त्तिक बोधका 
कारण है। यह सारा चराचर विश्व ज्ञानमय ही है। उस 
परम विज्ञानसे भिन्‍न दूसरी कोई वस्तु नहीं है। 
तपस्यासे शिवलोककी प्राप्ति 
व्यासजी बोले-हे सनत्कुमार! अब आप उस 
शिवलोककी प्राप्तिका वर्णन करें, जहाँ जाकर शिवभक्त 
मनुष्य फिर नहीं लौटते हैं। सनत्कुमार कहते हैं-हे 
व्यासजी! शुद्ध कर्म करनेवाले एवं अत्यन्त शुद्ध 
तपस्यासे युक्त जो मनुष्य प्रतिदिन शिवजीकी पूजा करते 
हैं, वे सब प्रकारसे वन्दनीय हैं । शिवजीकी कृपाका मूल 
हेतु तपस्या ही है। तपके प्रभावसे ही देवता, ऋषि और 
मुनि लोग स्वर्गमें आनन्द प्राप्त करते हैं। जो पुरुष इस 
मनुष्य-जन्मको पाकर अपना परम कल्याण नहीं करता 
है, वह मरनेके बाद बहुत कालतक शोक करता रहता 
है। सभी देवताओं एवं असुरोंके लिये यह मनुष्य-जन्म 
अति दुर्लभ है। अत: उसे प्राप्त करके वैसा कर्म करना 
चाहिये, जिससे नरकमें न जाना पड़े। जबतक शरीर स्वस्थ 
रहे, तबतक धर्माचरण करते रहना चाहिये; क्योंकि अस्वस्थ 
हो जानेपर मनुष्य कुछ भी करनेमें समर्थ नहीं होता। 
हे मुनिसत्तम! जिन्होंने 'शिव-शिव' तथा “हर- 
हर '--इस नामका उच्चारण किया है, उन्हें नरक और 
यमराजसे भय नहीं होता है। संसाररूपी महारोगोंका 
नाश करनेवाला एकमात्र 'शिव' नाम ही है। इसके 
अतिरिक्त अन्य कोई उपाय नहीं दिखायी देता है। 
मूर्ख प्राणी अधर्मका आचरण करनेसे हजारों 
जन्मोंतक जन्म-मरणके चक्रमें घूमता रहता है और उसी 
अधर्मके कारण अन्धकारमें पड़ा रहता है। अतः मनुष्य 
किसी श्रेष्ठ स्थानको प्राप्तकर प्रमाद न करे और 
विपत्तियोंको सहकर भी सर्वदा अपने स्थानकी रक्षा करे। 
सनत्कुमार बोले--जिस प्रकार भीतर विष्ठासे 
परिपूर्ण घट बाहरसे शुद्ध होता हुआ भी अपवित्र ही 
होता है, उसी प्रकार शुद्ध किया हुआ यह शरीर भी 
अपवित्र कहा गया है। दुष्टात्मा तीर्थस्नानसे अथवा 
तपोंसे कदापि शुद्ध नहीं होता है। भावदुष्ट मनुष्य भले 


जन्मभर स्नान करता रहे, फिर भी शुद्ध नहीं होता। गंगा 
आदि तीर्थोमें मछलियाँ तथा देवालयोंमें पक्षी नित्य 
निवास करते हैं, किंतु वे भावहीन होनेके कारण फल 
नहीं पाते। इसी प्रकार भावदुष्टको तीर्थस्नान एवं दानसे 
कोई फल प्राप्त नहीं होता। 

ज्ञानरूपी निर्मल जलसे और वैराग्यरूपी मृत्तिकासे 
मनुष्योंके अविद्यारूपी मल-मूत्रके लेपकी दुर्गन्ध दूर हो 
जाती है। बुढ़ापेसे ग्रस्त हुआ मनुष्य असमर्थ रहता है। 
अत: यौवनावस्थामें ही धर्माचरण कर लेना चाहिये। 

जो द्विज प्रातःकाल उठकर आलस्यरहित होकर 
एकान्तमें प्राणायाम करता है, वह जरा और मृत्युकी जीतकर 
वायुके समान गतिशील होकर आकाशमें विचरण करता 
है तथा प्रशंसनीय सौख्य एवं परम सुख प्राप्त करता है। 

भगवती उमाका कालिकावतार 

इसके अनन्तर छायापुरुष, सर्ग, कश्यपवंश, मनुवंश, 
सत्यव्रतादिवंश, पितृकल्प तथा व्यासोत्पत्ति आदिका 
वर्णन सुननेके पश्चात्‌ मुनियोंने सूतजीसे कहा-हे 
ब्रह्मवेत्ताओंमें श्रेष्ठ सूतजी ! अब हम लोग आपसे भगवती 
जगदम्बाके मनोहर चरित्रको सुनना चाहते हैं। परब्रह्म 
महेश्वरकी जो सनातनी आद्या शक्ति हैं, वे ही त्रिलोकीको 
उत्पन्न करनेवाली पराशक्ति हैं । उनके दक्षकन्या सती तथा 
हैमवती पार्वती ये दो अवतार हमने सुने। हे महामते ! 
अब आप उनके अन्य अवतारोंका वर्णन कीजिये। 

सूतजी बोले--जो मनुष्य देवीको छोड़कर दूसरे 
देवताओंकी शरण लेता है, वह मानो गंगाजीको छोड़कर 
मरुस्थलके जलाशयके पास जाता है। जिनके स्मरणमात्रसे 
धर्म, अर्थ, काम एवं मोक्ष चारों पुरुषार्थोकी अनायास 
प्राप्ति होती है, उन देवी उमाकी आराधना कौन श्रेष्ठ 
पुरुष छोड़ सकता है? 

पूर्वकालमें महामना सुरथने महर्षि मेधासे यही बात 
पूछी थी। उस समय मेधाने जो उत्तर दिया, मैं वही बता 
रहा हँ--पहले स्वारोचिष मन्वन्तरमें विरथ नामसे प्रसिद्ध 
एक राजा हो गये हैं, जिनके पुत्र सुरथ हुए, जो महान्‌ 
बल और पराक्रमसे सम्पन्न थे। राजा सुरथके पृथ्वीपर 

शासन करते समय नौ ऐसे राजा हुए, जिन्होंने उनके 
हाथसे भूमण्डलका राज्य छीन लिया। शत्रुओंने सारा 
राज्य अपने अधिकारमें करके सुरथको कोलापुरसे 
निकाल दिया। राजा सुरथ अकेले ही घोड़ेपर सवार हो 
नगरसे बाहर निकले और वनमें चले गये। वहाँ उन्होंने 
एक श्रेष्ठ मुनिका आश्रम देखा, जहाँ वेदमन्त्रोंकी ध्वनि 
गूँज रही थी तथा सभी जीव-जन्तु शान्तभावसे रहते थे। 
वहाँ जानेपर मुनीश्वर मेधाने मीठे वचन तथा भोजन और 
आसनद्वारा नरेशका आदर-सत्कार किया। 

एक दिन राजा सुरथ चिन्तित होकर कुछ विचार 
कर रहे थे, इतनेमें वहाँ समाधि नामक एक वैश्य भी 
आ पहुँचा, जिसने बताया कि मेरे पुत्रों और स्त्री आदिने 
धनके लोभमें मुझे घरसे निकाल दिया। अत: दुखी 
होकर मैं वनमें चला आया हूँ। यहाँ आकर भी मुझे 
उनका कुशल-समाचार न मिलनेकी चिन्ता लगी हुई है। 

इस प्रकार मोहसे व्याकुल हुए वैश्य और राजा 
दोनोंने मुनिवर मेधासे अपनी व्यथा सुनायी और कहा कि 
हम दोनोंका मन मोहसे व्याकुल हो गया है। 

ऋषि बोले--राजन्‌ ! शक्तिस्वरूपा जगदम्बा सबके 
मनको खींचकर मोहमें डाल देती हैं । हे नृपश्रेष्ठ । जिसके 
ऊपर जगदम्बा प्रसन्‍न होती हैं, वही मोहके घेरेको लाँघ 
पाता है। राजाने पूछा-मुने ! वे देवी महामाया कौन हैं ? 
किस प्रकार उनका प्रादुर्भाव हुआ ? कृपा करके मुझे बताइये। 

ऋषि बोले--जलमें निमग्न योगेश्वर भगवान्‌ केशव 
शेषकी शय्या बिछाकर योगनिद्रामें शयन कर रहे थे, 
उन्हीं दिनों भगवान्‌ विष्णुके कानोंके मैलसे दो असुर 
उत्पन्न हुए, जो भूतलपर मधु और कैटभके नामसे 
विख्यात हैं। वे दोनों भगवान्‌ विष्णुकी नाभिसे उत्पन्न 
ब्रह्माको देखकर उन्हें मार डालनेको उद्यत हो गये। उस 
समय उन दोनों दैत्योंको देखकर तथा विष्णुको क्षीरसागरमें 
शयन करते हुए जानकर ब्रह्माजी परमेश्वरीकी स्तुति 
करने लगे--हे अम्बिके! तुम इन दोनों दुर्जय असुरोंको 
मोहित करो और अजन्मा भगवान्‌ नारायणको जगा दो। 

ब्रह्माजीके प्रार्थना करनेपर जगज्जननी महाविद्या 
फाल्गुन शुक्ला द्वादशीको शक्तिके रूपमें प्रकट हो 


महाकालीके नामसे विख्यात हुईं। 

इसके बाद जनार्दन हृषीकेश निद्रासे उठे और 
उन्होंने अपने सामने मधु-कैटभ नामक दोनों दैत्योंको 
देखा। उन दैत्योंके साथ विष्णुका पाँच हजार वर्षोतक 
बाहुयुद्ध हुआ। तब महामायाके प्रभावसे मोहित हुए 
दानवोंने लक्ष्मीपतिसे कहा--तुम हमसे मनोवांछित वर 
ग्रहण करो। नारायण बोले--यदि तुमलोग प्रसन्‍न हो तो 
मेरे हाथसे मारे जाओ--यही मेरा वर है। 

ऋषि कहते हैं--उन असुरोंने देखा कि सारी भूमि 
जलमें डूबी हुई है, तब वे केशवसे बोले--हम दोनोंको 
ऐसी जगह मारो, जहाँ जलसे भीगी हुई धरती न हो, 
भगवान्‌ विष्णुने अपना परम तेजस्वी चक्र उठाकर उन 
दोनों दैत्योंको अपनी जंघापर रखकर उनके सिर काट दिये। 

हे राजन! इस प्रकार मैंने आपसे कालिकाकी उत्पत्ति 
कह दी। अब महालक्ष्मीके प्रादुर्भावकी कथा सुनिये। 

महालक्ष्मीका अवतरण 

देवी उमा निराकार एवं निर्विकार होकर भी देवताओंका 
दुःख दूर करनेके लिये युग-युगमें साकार रूप धारण करके 
प्रकट होती हैं। वे लीलासे इसलिये प्रकट होती हैं कि 
भक्तजन उनके गुणोंका गान करते रहें | ऋषि कहते हैं--हे 
राजन्‌! पूर्व समयमें महिषासुरके अत्याचारोंसे पीड़ित ब्रह्मादि 
देवोंकी प्रार्थनासे प्रादुर्भूत महालक्ष्मीद्वारा महिषासुरका वध 
हो जानेपर इन्द्रादि सभी देवता देवीकी स्तुति करने लगे। 
गन्धर्व गीत गाने लगे और अप्सराएँ नृत्य करने लगीं। इस 
प्रकार देवी महालक्ष्मीके अवतरणकी कथाके उपरान्त मेधा 
ऋषिने महासरस्वतीके प्रादुर्भावका प्रसंग सुनाया। 

महासरस्वतीका प्राकट्य तथा उनके द्वारा 
शुम्भ-निशुम्भ आदिका वध 

ऋषि कहते हैं--हे राजन्‌ ! पूर्व समयमें शुम्भ और 
निशुम्भ नामक दो सहोदर, प्रतापी दैत्य हुए। उन दोनों 
भाइयोंने तीनों लोकोंको आक्रान्त कर रखा था। उन दोनोंसे 
पीड़ित देवगण हिमालयपर्वतपर जाकर देवी उमाका 
स्तवन करने लगे। देवताओंको स्तुति करते देखकर गौरी 
देवीने उनसे पूछा--' आप लोग यहाँ किसकी स्तुति कर 
रहे हैं ?” उसी समय पार्वतीके शरीरसे एक कन्या प्रकट 

हुई। उसने पार्वतीजीसे कहा--हे माता ! महाबली शुम्भ- 
निशुम्भसे पीड़ित ये सभी देवता मेरी स्तुति कर रहे हैं। 
उस देवीने सभी देवताओंसे कहा--आप सब निर्भय 
होकर निवास कीजिये। मैं आपका कार्य सिद्ध करूँगी। 
ऐसा कहकर वे देवी उसी क्षण अन्तर्धान हो गयीं। 
एक दिन शुम्भ-निशुम्भके चण्ड-मुण्ड नामक 
सेवकोंने उन देवीको देखा और उनके मनोहर रूपको देखते 
ही वे अत्यन्त मोहित हो गये। तदनन्तर उन्होंने जाकर 
अपने स्वामीसे सारा वृत्तान्त सुनाते हुए देवीकी अलौकिक 
सुन्दरताका वर्णन किया। चण्ड-मुण्डके द्वारा कहा गया 
यह वचन सुनकर उस असुरने देवीके पास अपना सुग्रीव 
नामक दूत भेजा और उससे कहा--' हे दूत ! तुम हिमालय- 
पर्वतपर जाकर उस सुन्दर स्त्रीको प्रयत्नपूर्वक मेरे पास 
लाओ।' उसकी आज्ञा पाकर उस सुग्रीवने हिमालयपर्वतपर 
जाकर महेश्वरी जगदम्बाको अपने स्वामीका सन्देश सुनाया 
तथा उनसे शुम्भ-निशुम्भको पतिरूपमें स्वीकार करनेका 
आग्रह किया। देवी बोलीं--' हे दूत ! जो युद्धमें मुझे जीत 
लेगा और मेरा अहंकार दूर करेगा, मैं उसे ही पतिरूपमें 
वरण करूँगी ।' तब सुग्रीव नामक दूतने देवीका यह वचन 
वहाँ जाकर विस्तारपूर्वक अपने राजासे कह दिया। दूतकी 
बात सुनकर शुम्भने क्रोाधित हो अपने सेनापति धूम्रलोचनको 
उस सुन्दरीको बलपूर्वक लानेकी आज्ञा दी। इस प्रकार 
शुम्भकी आज्ञा प्राप्तकर धूम्रलोचन नामक दैत्यने हिमालयपर 
जाकर उमाके अंशसे उत्पन्न भुवनेश्वरीसे कहा-- हे सुन्दरी ! 
तुम मेरे स्वामीके पास चलो, नहीं तो मैं तुम्हें मार डालूँगा।' 
देवी बोलीं--' युद्धके बिना मेरा जाना असम्भव है।' 
देवीद्वारा ऐसा कहे जानेपर वह दानव धूम्रलोचन उनकी 
ओर झपटा, किंतु महेश्वरीने ' हुं' के उच्चारणमात्रसे उसे 
उसी क्षण भस्म कर दिया। उसी समयसे ये देवी लोकमें 
धूमावती नामसे विख्यात हुईं। धूम्राक्षके मारे जानेका समाचार 
सुनकर शुम्भ अत्यन्त क्रोधित हुआ, तब उसने चण्ड- 
मुण्ड एवं रक्तबीज नामक असुरोंको भेजा। उन असुरोंसे 
वाद-विवाद तथा युद्ध होनेपर परमेश्वरीने लीलामात्रसे चण्ड- 
मुण्डसहित महान्‌ असुर रक्तबीजको भी मार डाला। 
ऋषि बोले--हे राजन्‌! उस महान्‌ असुरने इन 


देत्यवरोंके मारे जानेका समाचार सुनकर अपने दुर्जय 
गणोंको युद्धके लिये जानेकी आज्ञा दी। इसके साथ ही 
निशुम्भ और शुम्भ दोनों भाइयोंने रथपर आरूढ़ हो स्वयं 
भी युद्धके लिये प्रस्थान किया। 

घोर युद्ध होने तथा राक्षसोंका महान्‌ संहार हो 
जानेके पश्चात्‌ देवी अम्बिकाने विषमें बुझे तीखे 
बाणोंद्वारा निशुम्भको मारकर धराशायी कर दिया। अपने 
असीम शक्तिशाली छोटे भाईके मारे जानेपर शुम्भ रोषसे 
भर गया और उसने रथपर बैठकर आठ भुजाओंसे युक्त 
हो महेश्वरप्रिया अम्बिकापर एक बड़ी भारी शक्ति 
छोड़ी, जिसकी शिखासे आगकी ज्वाला निकल रही थी, 
परंतु देवीने एक उल्काके द्वारा उसे मार गिराया। 
तत्पश्चात्‌ चण्डिकाने त्रिशूल उठाकर उस असुरपर 
घातक प्रहार किया। शिवाके लोकपावन पाणिपंकजसे 
मृत्युको प्राप्त होकर वे दोनों असुर परमपदके भागी हुए। 

उन महापराक्रमी दोनों भाइयोंके मारे जानेपर सभी 
दैत्य व्याकूल होकर दसों दिशाओंमें भाग गये। इन्द्रादि 
सभी देवता सुखी हो गये। राजन्‌ ! इस प्रकार शुम्भासुरका 
संहार करनेवाली देवी सरस्वतीके चरित्रका वर्णन किया 
गया, जो साक्षात्‌ उमाके अंशसे उत्पन्न हुई थीं। 

भगवती उमाका प्रादुर्भाव 

मुनि बोले--सूतजी | अब आप भुवनेश्वरी उमाके 
अवतारका वर्णन करें, जो परब्रह्म मूलप्रकृति, निराकार 
होकर भी साकार तथा नित्यानन्दमयी सती कही जाती हैं। 

सूतजी कहते हैं--एक बार देवताओं एवं दैत्योंमें 
परस्पर युद्ध हुआ, उसमें महामायाके प्रभावसे देवगणोंकी 
विजय हुई। इससे देवताओंको अहंकार हो गया और वे 
अपनी प्रशंसा करने लगे। उसी समय वहाँ एक पुंजीभूत 
तेज प्रकट हुआ, जिसे देखकर देवता आश्चर्यचकित हो 
उठे। उन्हें यह पता नहीं था कि यह श्यामा ( भगवती 
उमा)-का उत्कृष्ट प्रभाव है, जो देवताओंके अभिमानको 
चूर्ण करनेवाला है। देवताओंके अधिपतिने देवताओंको 
उस तेजकी परीक्षा करनेकी आज्ञा दी। सर्वप्रथम वायुदेव 
उस तेज:पुंजके निकट गये । तेज:पुंजके पूछनेपर वायुदेवता 
अभिमानपूर्वक बोले-मैं वायु हूँ। सम्पूर्ण जगत्‌का प्राण 

हूँ। में ही समस्त विश्वका संचालन करता हूँ। तब उस 
महातेजने कहा यदि तुम जगत्‌के संचालनमें समर्थ हो 
तो इस तृणको अपने इच्छानुसार चलाओ तो सही, तब 
वायुदेवताने सभी उपाय करके अपनी सारी शक्ति लगा 
दी, परंतु वह तिनका अपने स्थानसे तिलभर भी नहीं 
हटा। इससे वायुदेव लज्जित हो गये और इन्द्रकी सभामें 
लौटकर अपनी पराजयका सारा वृत्तान्त सुनाया। तब इन्द्रने 
बारी-बारीसे समस्त देवताओंको भेजा, पर वे उसे जाननेमें 
समर्थ न हो सके, तब इन्द्र स्वयं ही गये। इन्द्रको आते 
देख वह तेज तत्काल अदृश्य हो गया। इससे इन्द्र बड़े 
विस्मित हुए। तब इन्द्रने यह विचार किया कि जिसका 
ऐसा चरित्र है, मुझे उसीकी शरणमें जाना चाहिये। 

इसी बीच अकारणकरुणामूर्ति सच्चिदानन्दरूपिणी 
भगवती उमा उनका अभिमान दूर करनेके लिये चैत्र 
शुक्ल नवमीको मध्याह्कालमें वहाँ प्रकट हुईं। तेजके 
मध्यमें विराजमान परमब्रह्मस्वरूपिणी महामायाने कहा-- 
मैं निराकार होकर भी साकार हूँ। मैं ही परखब्रह्म, 
परमज्योति, प्रणव और युगलरूपिणी हूँ। काली, लक्ष्मी 
और सरस्वती आदि सम्पूर्ण शक्तियाँ तथा ये सकल 
कलाए मेरे ही अंशसे प्रकट हुई हैं। मेरे ही प्रभावसे तुम 
लोगोंने सम्पूर्ण दैत्योंपर विजय पायी है। 

सगुण एवं निर्गुण--यह मेरा दो प्रकारका रूप कहा 
गया है। प्रथम रूप मायामय है तथा दूसरा रूप मायारहित 
है।हे देवताओ ! इस प्रकार मुझे जानकर और अपने गर्वका 
परित्याग करके भक्तिसे युक्त होकर मुझ सनातनी प्रकृतिकी 
आराधना करो। उसी समयसे वे देवता अभिमान छोड़कर 
एकाग्रचित्त हो, पूर्वकी भाँति पार्वतीकी आराधना करने 
लगे। इस प्रकार मैंने उमाके प्रादुर्भावका वर्णन पूर्ण किया। 

देवीके द्वारा दुर्गगासुरका वध तथा 
उनके दशमहाविद्यासहित विभिन्‍न 
स्वरूपोंका प्राकट्य 

मुनिगण बोले-महाप्राज्ञ सूतती! हम सबलोग 
प्रतिदिन दुगकि चरित्रको निरन्तर सुनना चाहते हैं, अतः 
आप भगवतीकी अद्भुत लीलाका वर्णन कीजिये। सूतजी 
कहते हैं--मुनियो ! पूर्वकालमें दुर्गम नामका एक महाबलवान्‌ 


असुर था, उसने ब्रह्माजीके वरदानसे चारों वेदोंको 
हस्तगत कर लिया था तथा वह पृथ्वीतलपर बहुत उपद्रव 
करने लगा, जिससे सब लोग दुखी हो गये, उनके महान्‌ 
दुःखको देखकर सब देवता महेश्वरी योगमायाकी 
शरणमें गये। देवगण बोले--हे महामाये | अपनी समस्त 
प्रजाओंकी रक्षा करें एवं अपने क्रोधको दूर करें। अन्यथा 
सभी लोग नष्ट हो जायँगे। तदनन्तर प्रजाओंको दुखी 
देखकर भगवतीके अनन्त नेत्रोंमें करूणाके आँसू छलक 
आये। वे व्याकुल होकर लगातार नौ दिन और नौ रात 
रोती रहीं, अपने नेत्रोंसे हजारों जलधाराएँ बहाने लगीं, 
उन धाराओंसे सभी लोग तथा समस्त औषधियाँ तृप्त हो 
गयीं। इस प्रकार ब्राह्मण, देवता और मनुष्योंसहित सभी 
सन्तुष्ट हो गये। उस समय समस्त देवता एकत्र होकर 
बोले--देवि ! अब कृपा करके दुर्गमासुरके द्वारा अपहत 
हुए वेद लाकर हमें दीजिये, तब देवीने ' तथास्तु” कहकर 
कहा--' देवताओ! अपने घरको जाओ, मैं शीघ्र ही वेद 
लाकर तुम्हें अर्पित करूँगी।' 

इसके अनन्तर स्वर्ग, भूलोक तथा अन्तरिक्षमें 
कोलाहल मच गया। उसे सुनकर उस भयानक दैत्यने 
चारों ओरसे देवपुरीको घेर लिया फिर तो देवी और देत्य 
दोनोंमें घोर युद्ध आरम्भ हो गया। समरांगणमें दोनों ओरसे 
तीखे बाणोंकी वर्षा होने लगी। इसी बीचमें देवीके 
शरीरसे सुन्दर स्वरूपवाली काली, तारा, छिन्नमस्ता, 
श्रीविद्या, भुवनेश्वरी, भेरवी, बगला, धूम्रा, श्रीमती त्रिपुरसुन्दरी 
तथा मातंगी--ये मनोहर रूपवाली दस महाविद्याएँ 
शस्त्रयुक्त हो प्रकट हो गयीं। तत्पश्चातू दिव्य मूर्तिवाली 
असंख्य मातृकाएँ प्रकट हुईं। उन मातृगणोंके साथ 
दैत्योंका भयंकर युद्ध आरम्भ हुआ। इसके बाद देवीने 
त्रिशूलकी धारसे उस दुर्गम दैत्यको मार डाला। इस 
प्रकार भगवतीने उस समय दुर्गमासुर नामक दैत्यको 
मारकर चारों वेद वापस ले देवताओंको दे दिये। 

तब देवतालोग बोले--अम्बिके ! हम लोगोंके लिये 
आपने असंख्य नेत्रोंसे युक्त रूप धारण कर लिया था। 
इसलिये मुनिजन आपको 'शताक्षी ' कहेंगे। अपने शरीरसे 
उत्पन्न हुए शाकोंद्रार आपने समस्त लोकोंका भरण- 

है, इसलिये लोग आप कल्याणमयी भगवतीको “दुर्गा! 
कहेंगे। माता! आपतक मन, वाणी और शरीरकी पहुँच 
होनी कठिन है। सूर्य, चन्द्रमा और अग्नि-ये तीनों 
आपके नेत्र हैं। हम आपके प्रभावको नहीं जानते, 
इसलिये आपकी स्तुति करनेमें असमर्थ हैं। 

देवीने कहा--जैसे पूर्वकालमें तुम्हारी रक्षाके लिये 
मैंने दैत्योंकी मारा है, उसी प्रकार आगे भी असुरोंका 
संहार करूँगी। जब मैं भ्रमरका रूप धारण करके 
अरुण नामक असुरका वध करूँगी, तब संसारके 
मनुष्य मुझे “भ्रामरी' कहेंगे। फिर मैं भीम (भयंकर) 
रूप धारण करके राक्षसोंको खाने लगूँगी, उस समय 
मेरा 'भीमा देवी” नाम प्रसिद्ध होगा। जब-जब पृथ्वीपर 
असुरोंकी ओरसे बाधा उत्पन्न होगी, तब-तब मैं 
अवतार लेकर प्रजाजनोंका कल्याण करूँगी, इसमें 
संशय नहीं है। 


सूतजी कहते हैं--व्यासजीके द्वारा पार्वतीके अद्भुत 
क्रियायोगको सुननेकी जिज्ञासा करनेपर सनत्कुमारने कहा-- 
हे ट्वैपायन! ज्ञानयोग, क्रियायोग तथा भक्तियोग--यह 
श्रीमाताकी उपासनाके तीन मार्ग हैं । मुक्तिका प्रधान कारण 
योग है और उस योगके ध्येयका उत्तम साधन क्रियायोग है । 

आश्विनमासके शुक्लपक्षमें नवरात्र-ब्रत करना 
चाहिये। इसके करनेपर सम्पूर्ण कामनाएँ सिद्ध हो जाती 
हैं। इस नवरात्रके प्रभावका वर्णन करनेमें ब्रह्मा, महादेव 
तथा कार्तिकेय भी समर्थ नहीं हैं, फिर दूसरा कौन समर्थ 
हो सकता है? 

यह उमासंहिता परम पुण्यमयी तथा शिवभक्तिको 
बढ़ानेवाली है। इसमें नाना प्रकारके उपाख्यान हैं। यह 
कल्याणमयी संहिता भोग तथा मोक्षको प्रदान करनेवाली 
है, अत: शिवाकी भक्ति चाहनेवाले पुरुषोंको सदा इस 
परम पुण्यमयी उमासंहिताका श्रवण एवं पाठ करना चाहिये। 


कैलाससंहिता 


व्यासजीसे शौनकादि ऋषियोंका संवाद 

ऋषिगणोंके द्वारा शिवतत्त्वका ज्ञान बढ़ानेवाली 
कैलास-संहिताके वर्णनको सुननेकी इच्छा व्यक्त करनेपर 
व्यासजीने शिवतत्त्वसे युक्त दिव्य तथा उत्कृष्ट कैलास 
नामक संहिताका वर्णन करते हुए कहा-पूर्वकालमें 
हिमालयपर तप करनेवाले महातेजस्वी ऋषियोंने आपसमें 
विचारकर काशी जानेकी इच्छा की। उन्होंने काशी 
पहुँचकर मणिकर्णिकामें स्नानकर देवतादिका तर्पण 
किया। तदनन्तर देवाधिदेव विश्वेश्वशका पूजनकर शतरुद्रिय 
आदि मन्त्रोंस उनकी स्तुति करके अपनेको कृतार्थ 
समझा और कहा--'आज हमलोग शिवकृपासे पूर्ण 
मनोरथवाले हो गये।' 

उसी समय पंचक्रोशी परिक्रमा करनेके लिये आये 
हुए सूतजीको देखकर उनके पास जाकर सभीने 
प्रसन्‍नतापूर्वक उन्हें प्रणाम किया और कहा--हे महाभाग 
सूतजी! भगवान्‌ व्यासजीने आपको सभी पुराणोंके 


गुरुरूपमें अभिषिक्तकर सर्वाधिक महत्त्व प्रदान किया है, 
अतः पौराणिकी विद्या आपके हृदयमें स्थित है। सभी 
पुराण वेदार्थका प्रतिपादन करते हैं। समस्त बेद प्रणवसे 
उत्पन्न हुए हैं, प्रणवका तात्पर्य स्वयं महेश्वर हैं, अतः 
महेश्वर आपके हृदयमें प्रतिष्ठित हैं। हे महामते! आप 
ही हम लोगोंके विशेष गुरु हैं, अत: आप परम 
कृपापूर्वक महेश्वरके श्रेष्ठ ज्ञानकका उपदेश कीजिये। 

सूतजी बोले--हे महर्षियो! पूर्व समयमें गुरुदेव 
व्यासजीने नैमिषारण्यनिवासी मुनियोंको जो उपदेश दिया 
था, उसीको मैं आपलोगोंसे कह रहा हूँ, जिसके 
सुननेमात्रसे लोगोंमें शिवभक्ति उत्पन्न हो जाती है, 
आपलोग सावधान होकर सुनें। 

पूर्वकालमें ऋषिगण यज्ञाधिपति रुद्रको प्रसन्न 
करनेकी इच्छासे दीर्घसत्र करने लगे। उनकी यह भावना 
देखकर भगवान्‌ वेदव्यास वहींपर प्रकट हो गये। उन्हें 
देखकर मुनिगणोंने सत्कारपूर्वक उन्हें उत्तम आसनपर 


अड्ड 


* श्रीशिवमहापुराण [ उत्तरार्ध |--एक सिंहावलोकन * 


५१ 


विराजमान कराया और कहा-हे महाभाग ! प्रणवके 
अर्थको प्रकाशित करनेकी इच्छावाले हमलोग नैमिषारण्य 
नामक इस तीर्थमें महासत्र सम्पादित कर रहे हैं। अतः 
हे दयानिधे! आप इस अपार भ्रमसागरमें डूबते हुए 
हमलोगोंको शिवज्ञानरूपी नौकासे पार कर दीजिये। इस 
प्रकार मुनियोंके द्वारा प्रार्थाा किये जानेपर महामुनि 
व्यासजीने कहा-हे ब्राह्मणो! प्रणवार्थको प्रकाशित 
करनेवाला शिवज्ञान सर्वथा दुर्लभ है। शिवभक्तिसे रहित 
लोगोंको यह नहीं प्राप्त होता है। आपलोगोंने भगवान्‌ 
सदाशिवकी उपासना की है। अतः मैं आपलोगोंसे उमा- 
महेश्वरका संवादरूप प्राचीन इतिहास कह रहा हूँ। 

किसी समय हिमालयपर्वतपर पतिके निकट बैठी 
गौरी शिवजीसे कहने लगीं--हे देव! आपके द्वारा 
उपदिष्ट मन्त्र प्रणवयुक्त कहे गये हैं, अत: सबसे पहले 
मैं प्रणवके निश्चित अर्थको सुनना चाहती हूँ । प्रणव किस 
प्रकार उत्पन्न हुआ, यह वेदका आदि क्‍यों कहा जाता 
है, इसके जपकी विधि क्या है ? हे महेशान ! यदि आपकी 
मुझपर कृपा है तो यह सब मुझे विशेषरूपसे बताइये। 

भगवान्‌ शिव बोले-हे देवि! प्रणवके अर्थको 
जान लेना ही मेरा ज्ञान है। यह सभी विद्याओंका बीज 
है। यह वेदका आदि, वेदका सार और विशेषरूपसे मेरा 
स्वरूप है। मैं शिव इस '3»' नामक एकाक्षर मन्त्रमें 
निवास करता हूँ। शिवको ही प्रणवस्वरूप तथा प्रणवको 
ही शिवस्वरूप कहा गया है। हे देवेशि! मैं काशीमें 
जीवोंकी मुक्तिके लिये सभी मन्त्रोंमें श्रेष्ठ इसी प्रणवका 
उपदेश करता हूँ। 

यह प्रणव ब्रह्मासे लेकर स्थावरपर्यन्त सम्पूर्ण 
प्राणियोंका प्राण ही है। अतः इसे प्रणव कहा गया है। 
इस प्रणवका आदि अक्षर अकार है। उसके बाद उकार, 
मध्यमें मकार और अन्तमें नाद है। इनके संयोगसे ' ३» ' 
बनता है। 'सर्व खल्विदं ब्रह्म' इस श्रुतिके अनुसार 
सारा प्रपंच ही ओंकारस्वरूप है। जिसे दृढ़ वैराग्य होता 
है, वही इस प्रणवका अधिकारी है। 

इसके अनन्तर जीव और ब्रह्मकी एकत्व भावनासे 
प्रणवका वर्णन करते हुए भगवान्‌ सदाशिव संन्यास- 


विधिका वर्णन करते हैं और भगवतीसे कहते हैं कि 
साधकको सावधानचित्त होकर '३»' एकाक्षर मन्त्रका 
उच्चारण करते हुए उस दहराकाशके मध्य तुम्हारे साथ 
मेरा सदा स्मरण करना चाहिये। इस प्रकारके उपासकको 
मेरा लोक प्राप्त होता है और वह मुझसे ज्ञान पाकर मेरे 
सायुज्यका फल प्राप्त कर लेता है। 

शौनकादि ऋषियोंसे वार्ता करनेके उपरान्त सूतजी 
तीर्थयात्राके प्रसंगसे पृथ्वीपर भ्रमण करने लगे। एक 
संवत्सर बीत जानेके बात महामुनि सूतजी पुनः काशी 
आये। उन्हें देखकर ऋषिगण बहुत प्रसन्‍न हुए। 

ऋषि बोले--हे मुने! विरजा होमके समय पहले 
आपने जो वामदेवका मत सूचित किया था, उसे हमने 
विस्तारपूर्वक नहीं सुना। अब हम बड़े आदर और 
श्रद्धाक साथ सुनना चाहते हैं। श्रीशिवकथाकी बात 
सुनकर सूतजीके शरीरमें रोमांच हो आया और वे प्रसन्न 
होकर बोले--महाभाग महात्माओ ! तुम भगवान्‌ शिवके 
भक्त तथा दृढ़तापूर्वक ब्रतका पालन करनेवाले हो, यह 
जानकर ही मैं तुम लोगोंके समक्ष इस विषयका वर्णन 
करता हँ--पूर्वकालके रथन्तर कल्पमें महामुनि वामदेव 
माताके गर्भसे बाहर निकलते ही शिवतत्त्वके ज्ञाताओंमें 
सर्वश्रेष्ठ माने जाने लगे। वे वेदों, आगमों, पुराणों तथा 
अन्य सब शास्त्रोंके भी तात्त्विक अर्थको जाननेवाले थे। 
उनके मनमें किसी वस्तुकी इच्छा नहीं थी तथा वे 
अहंकारशून्य थे। वे दिगम्बर महाज्ञानी महात्मा दूसरे 
महेश्वरके समान जान पड़ते थे। इस तरह घूमते हुए 
वामदेवजी मेरुके दक्षिण शिखर कुमारश्रृंगपर प्रसन्‍नतापूर्वक 
पहुँचे, जहाँ मयूरवाहन शिवकुमार सर्वदेववन्दित भगवान्‌ 
स्कन्द रहते थे। उनके साथ उनकी शक्तिभूता ' गजावलली ' 
भी थीं। वहीं स्कन्दस्वामीके समीप स्कन्दसर नामका 
एक प्रसिद्ध सरोवर था। 

महामुनि वामदेवने शिष्योंके साथ उसमें स्नान 
करके शिखरपर बैठे हुए कुमारका दर्शन किया। वे उगते 
हुए सूर्यके समान तेजस्वी थे, मोर उनका वाहन था। 
स्कन्दका दर्शन और पूजन करके उन मुनीश्वरने बड़ी 
भक्तिसे उनका स्तवन किया। 


ण२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्फ्रफाफकफक्क्रर फऋ्फ् फ्् फाफ्रफभफमफ्रफकाक क्र फ५ फक््रफकरफक्क्रक्रफरफ्फ्रफ््रफकफक ् करक्रफक्रक फ् कफ फर्क फरकरफक्् फार्म क््रकरफ क्र फ्कफक््रकफ फरक् फाक्रफरफ्रफ कफ कफ फ 


वामदेवने भगवान्‌ स्कन्दकी स्तुति करके तीन बार 
उनकी परिक्रमा की और बारम्बार साष्टांग प्रणाम करके 
विनीत भावसे उनके पास खड़े हो गये। वामदेवजीके 
द्वारा किये गये स्तोत्रको सुनकर भगवान्‌ स्कन्द बड़े 
प्रसन्‍न हुए और वामदेवजीसे बोले--मुने ! में तुम्हारी 
भक्तिसे तुमपर बहुत प्रसन्न हूँ। यदि मुझसे कुछ सुनना 
हो तो कहो, मैं लोकपर अनुग्रह करनेके लिये उनका 
वर्णन करूँगा। वामदेवजी विनयपूर्वक बोले-महाप्राज्ञ ! 
प्रणब सबसे उत्तम मन्त्र है तथा साक्षात्‌ परमेश्वरका वाचक 
है। पशुओं (जीवों )-के पाश (बन्धन)-को छुड़ानेवाले 
भगवान्‌ पशुपति ही उसके वाच्यार्थ हैं। 'ओमितीदं 
सर्वम्‌' (तै० उ० १।८।१) ओंकार ही यह प्रत्यक्ष 
दिखनेवाला जगत्‌ है। यह सनातन श्रुतिका कथन है। 
'ओमिति ब्रह्म! (तै० उ० १।८।१) अर्थात्‌ '3४&' 
यह ब्रह्म है तथा 'सर्व होतद्‌ ब्रह्म ' (माण्डूक्योपनिषद्‌ 
२) यह सबका सब ब्रह्म ही है इत्यादि बातें भी 
श्रुतियोंद्रारा कही गयी हैं। तात्पर्य यह है कि समष्टि और 
व्यष्टि सभी पदार्थ प्रणवके अर्थ हैं। प्रणवद्दारा सबका 
प्रतिपादन होता है। यह बात मैंने सुन रखी है। अतः 
कृपा करके आप प्रणवके अर्थका प्रतिपादन कीजिये। 
मुनिके इस प्रकार पूछनेपर स्कन्दने भगवान्‌ सदाशिवको 
प्रणाम करके उस श्रेयका वर्णन आरम्भ किया, जिसे 
श्रुतियोंने भी छिपा रखा है। 

श्रीस्कन्दने कहा--मुनीश्वर वामदेव ! इस लोकमें 
जितने जीव हैं, वे सब नाना प्रकारके शास्त्रोंसे मोहित 
हैं। परमेश्वरकी अति विचित्र मायाने उन्हें परमार्थसे 
वंचित कर दिया है। अत: प्रणवके वाच्यार्थभूत साक्षात्‌ 
महेश्वरको वे नहीं जानते। वे महेश्वर ही सगुण-निर्गुण 
अर्थात्‌ त्रिदेवोंके जनक परब्रह्म परमात्मा हैं। मैं बारम्बार 
इस सत्यको दोहराता हूँ कि प्रणवके अर्थ साक्षात्‌ शिव 
ही हैं। श्रुति, स्मृति, शास्त्रों एवं पुराणोंमें प्रधानतया उन्हीं 
को प्रणवका वाच्यार्थ बताया गया है। जो परमात्मा स्वयं 
किसीसे और कभी उत्पन्न नहीं होता, वह परखब्रह्म 
परमात्मा सम्पूर्ण ऐश्वर्यसे सम्पन्न होनेके कारण स्वयं ही 
सर्वेश्वर 'शिव' नाम धारण करता है। मुमुक्षु योगियोंको 


नित्य उनके इस स्वरूपका ध्यान करना चाहिये। 

इस मानवलोकमें चार वर्ण प्रसिद्ध हैं। उनमेंसे 
जो ब्राह्मण, क्षत्रिय एवं वैश्य--ये तीन वर्ण हैं, उनका 
वैदिक आचारसे सम्बन्ध है। शूद्रोंका वेदाध्ययनमें 
अधिकार न होनेके कारण त्रैवर्णिकोंकी सेवा ही उनके 
लिये सारभूत धर्म है। श्रुति और स्मृतिमें प्रतिपादित 
कर्मका अनुष्ठान करनेवाला पुरुष अवश्य सिद्धिको 
प्राप्त होगा। वर्ण-धर्म और आश्रमधर्मके पालनजनित 
पुण्यसे परमेश्वरका पूजन करके बहुत-से श्रेष्ठ मुनि 
उनके सायुज्यको प्राप्त हो गये। ब्रह्मचर्यका पालन 
करनेसे ऋषियोंकी, यज्ञ-कर्मके अनुष्ठानसे देवताओंकी 
तथा सनन्‍्तानोत्पादनसे पितरोंकी तृप्ति होती है--ऐसा 
श्रुतिनिे कहा है। इस तरह ऋषिऋण, देवऋण तथा 
पितृऋण--इन तीनोंसे मुक्त हो वानप्रस्थ-आश्रममें प्रविष्ट 
होकर मनुष्य सुख-दुःख आदि द्वन्दोंकोी सहन करते 
हुए जितेन्द्रिय, तपस्वी, मिताहारी हो योगका अभ्यास 
करे, जिससे बुद्धि निश्चवल तथा अतिदृढ़ हो जाय। 
इस प्रकार क्रमशः: अभ्यास करके शुद्ध चित्त हुआ 
पुरुष सम्पूर्ण कर्मोंका संन्यास कर दे। समस्त कर्मोंका 
संन्यास करनेके पश्चात्‌ ज्ञानमयी पूजाके द्वारा 
परमेश्वरको प्रसन्‍न करे, यह पूजा जीवकी साक्षात्‌ 
शिवके साथ एकताका बोध कराकर जीवन्मुक्तिरूप 
'फल देनेवाली है। यतियोंके लिये इस पूजाको सर्वोत्तम 
तथा निर्दोष समझना चाहिये। इसके अनन्तर 
श्रीस्कन्दजीने ज्ञानमयी पूजाका वर्णन करते हुए संन्यास- 
ग्रहणकी शास्त्रीय विधि, दण्डधारण आदिका प्रकार, 
प्रणबके अर्थोका विवेचन, शैवदर्शनके अनुसार शिवतत्त्व, 
शिवसे जीव और जगत्‌की अभिननताका प्रतिपादन 
तथा महावाक्योंके अर्थका चिन्तन एवं उसका भावार्थ 
प्रस्तुत किया। 

इसके बाद श्रीस्कन्दने यतियोंपर कृपा करके 
उनसे संन्यासियोंके क्षौर और स्नान-विधिका वर्णन 
किया तथा यतिके अन्त्येष्टि-कर्म, दशाह-एकादशाह 
कृत्य एवं द्वादशाह कृत्यका वर्णन तथा उसकी प्रक्रियाका 
विवेचन किया। 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


ण्रे 


यह सब वर्णन करते हुए श्रीस्कन्दजी कहते हैं-- 
मुने! मैंने जो कुछ वर्णन किया है, वह साक्षात्‌ भगवान्‌ 
शिवका कहा हुआ उत्तम रहस्य है, जो वेदान्तके 
सिद्धान्तके अनुरूप है। इस मार्गपर चलनेवाला यति 
'शिवो5हमस्मि' (मैं शिव हूँ) इस आत्मस्वरूप शिवकी 
भावना करता हुआ शिवस्वरूप हो जाता है। 

सूतजी कहते हैं--इस प्रकार मुनीश्वर वामदेवको 
उपदेश देकर देवेश्वर कार्तिकेय कैलासशिखरपर चले 
गये। मुनि वामदेव भी कार्तिकेयको प्रणाम करके 
कैलास-शिखरपर जा पहुँचे और वहाँ उन्होंने उमासहित 


महेश्वरके मोक्षदायक चरणोंका दर्शन किया। तत्पश्चात्‌ 
उन्होंने भाँति-भाँतिके स्तोत्रोंद्रार जगदम्बा और पुत्रसहित 
परमेश्वर शिवका स्तवन किया। इसके बाद देवी पार्वती 
और महादेवजीके चरणकमलोंका आश्रय लेकर वे वहीं 
सुखपूर्वक रहने लगे। आप सभी ऋषि भी इसी प्रकार 
प्रणवके अर्थभूत महेश्वरका तथा मोक्षदायक तारकमन्त्र 
“३७ कार' का ज्ञान प्राप्त करके यहीं सुखसे रहो तथा 
विश्वनाथजीके चरणोंमें सायुज्यरूपा उत्तम मुक्तिका 
चिन्तन करो। अब में भी गुरुदेवकी सेवाके निमित्त 
बदरिकाश्रमतीर्थकों जाऊँगा। 


वायवीयसंहिता | पूर्वखण्ड ] 


किसी समय धर्मक्षेत्र नैमिषारण्यतीर्थके प्रयाग क्षेत्रमें 
सत्यव्रतपरायण मुनियोंने महायज्ञका आयोजन किया था। 
उन महर्षियोंके यज्ञका वृत्तान्त सुनकर महात्मा सूतजी 
वहाँ पधारे। मुनियोंने उनका यथोचित स्वागत एवं पूजन 
किया तथा बोले--हे महाभाग | हमलोगोंके कल्याणके 
लिये ज्ञानसे युक्त तथा वेदान्तके सारस्वरूप पुराणको हमें 
सुनाइये। 

इसके अनन्तर सूतजीने शिवागमोक्त सिद्धान्तोंसे 
विभूषित पुराणानुक्रम एवं पुराणकी उत्पत्तिका वर्णन 
करते हुए चारों वेद, उनके छ: अंग, मीमांसा, न्याय, 
पुराण एवं धर्मशास्त्र इसके अतिरिक्त आयुर्वेद, धनुर्वेद, 
गान्धर्ववेद तथा अर्थशास्त्र--इस प्रकार अठारह विद्याओंका 
वर्णन किया और कहा कि इन सबके आदिकर्ता साक्षात्‌ 
महेश्वर हैं। 

भगवान्‌ सदाशिवने समस्त जगत्‌को उत्पन्न करनेकी 
इच्छा करते हुए सनातन ब्रह्मदेवको साक्षात्‌ पुत्ररूपमें 
उत्पन्न किया। तत्पश्चात्‌ उन्होंने अपने मध्यम 
पुत्र भगवान्‌ विष्णुको जगत्‌के पालनके लिये रक्षाशक्ति 
प्रदान की। 

ब्रह्माजीने प्रजासृष्टिका विस्तार करते हुए सर्वप्रथम 
पुराणोंका स्मरण किया। इसके पश्चात्‌ उनके मुखसे वेद 
उत्पन्न हुए। उसके अनन्तर समस्त शास्त्र उत्पन्न हुए। 
विस्तृत विद्याओंको संक्षिप्त करनेके लिये प्रत्येक द्वापरके 


अन्तमें प्रभु विष्णु व्यासरूपसे इस पृथ्वीपर अवतार लेकर 
विचरण करते हैं। 

सूतजी कहते हैं-श्वेतवाराह कल्पमें ऋषियोंमें 
परस्पर विवाद हुआ, यह ब्रह्म है या नहीं है--इस प्रकार 
परब्रह्मका निरूपण बहुत कठिन होनेके कारण वे सभी 
मुनिगण सृष्टिकर्ता ब्रह्माजीके पास पहुँचे और कहने 
लगे--हे भगवन्‌! हम लोग घोर अज्ञानान्धकारसे घिरे 
हुए हैं। अत: परस्पर विवाद करते हुए दुखी हैं। 
हमलोगोंको परमतत्त्वका ज्ञान अभीतक नहीं हो पाया 
है--ऐसा पूछे जानेपर ब्रह्माजीके नेत्र आश्चर्यसे खिल 
उठे और वे ध्यानमें मग्न होकर ' रुद्र-रुद्र' इस प्रकारका 
शब्द उच्चारण करते हुए बोले--'जो सम्पूर्ण जगत्‌के 
सृष्टिकर्ता हैं, जिनसे ये सभी ब्रह्मा, विष्णु, रुद्र एवं 
इन्द्रादि देवता उत्पन्न हुए, जिन्होंने सर्वप्रथम मुझे 
पुत्ररूपसे उत्पन्न किया, वेदोंका ज्ञान प्रदान किया; 
उन्हींकी कृपासे मैंने इस प्रजापति पदको प्राप्त किया, वे 
एकमात्र भगवान्‌ रुद्र हैं, दूसरा कोई नहीं है।' 

समस्त जीव इनके वशमें हैं। ये सबके प्रेरक हैं, 
ये परम भक्तिसे ही देखे जा सकते हैं, अन्य उपायोंसे 
नहीं। वह भक्ति शिवकी कृपासे ही प्राप्त होती है और 
उनकी कृपा भक्तिसे उत्पन्न होती है, जैसे अंकुरसे बीज 
और बीजसे अंकुर उत्पन्न होता है। 

ज्ञान और भक्तिके अनुरूप शिवकी कृपा प्राप्त 


डे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

होनेपर मुक्ति होती है। इस समय आप लोगोंने जो दिव्य 
सहम्र वर्षवाला दीर्घ यज्ञानुष्ठान किया है, उस यज्ञके 
अन्तमें मन्त्रद्ठारा आवाहन करनेपर वायुदेव वहाँ पथारेंगे; 
वे ही आप लोगोंको कल्याणका साधन एवं उपाय 
बतायेंगे। 
नेमिषारण्यकी यज्ञभूमिमें वायुदेवका पधारना 

तदनन्तर ब्रह्माजीने कहा-मैंने इस मनोमय चक्रका 
निर्माण किया है। मैं इस चक्रको छोड़ रहा हूँ, जहाँ 
इसकी नेमि गिरकर टूट जाय, वही देश तपस्याके लिये 
शुभ होगा। ऐसा कहकर पितामहने उस सूर्यतुल्य 
मनोमय चक्रकी ओर देखकर और महादेवजीको प्रणामकर 
उसे छोड़ दिया। फेंका गया वह कान्तिमय चक्र विमल 
जलसे युक्त सरोवरवाले किसी वनके एक मनोहर 
शिलापटपर गिर पड़ा। इसी कारणसे वह वन मुनिपूजित 
नैमिषारण्य नामसे विख्यात हुआ। 

सूतजी कहते हैं--उन ऋषियोंने उस स्थानमें 
यज्ञानुष्ठान प्रारम्भ किया। कुछ समय बीत जानेपर वह 
यज्ञ जब समाप्त हो गया तब ब्रह्माजीकी आज्ञासे वहाँ 
स्वयं वायुदेव पधारे। 

तब सभीने उठकर वायुदेवको प्रणामकर उन्हें 
स्वर्णमय आसन प्रदान किया, तत्पश्चात्‌ उनकी भलीभाँति 
पूजा की। इसके बाद मुनियोंके द्वारा पूछे जानेपर शिवमें 
उनकी भक्ति बढ़ानेके लिये वायुदेवने सृष्टिकी उत्पत्ति 
एवं शिवका ऐश्वर्य संक्षेपमें बताया। 

मुनियोंने पूछा--' आपने वह कौन-सा ज्ञान प्राप्त 
किया है, जो परमसे भी परम, सत्य एवं शुभ है तथा 
जिसमें उत्तम निष्ठा रखकर पुरुष परम आनन्दको 
प्राप्त करता है।' वायुदेवता बोले-महर्षियो! मैंने 
पूर्वकालमें पशु, पाश और पशुपतिका जो ज्ञान प्राप्त 
किया था, सुख चाहनेवाले पुरुषको उसीमें ऊँची 
निष्ठा रखनी चाहिये। अज्ञानसे उत्पन्न होनेवाला दुःख 
ज्ञाससे ही दूर होता है। वस्तुके विवेकका नाम ज्ञान 
है। वस्तुके तीन भेद माने गये हैं--जड़ (प्रकृति), 
चेतन (जीव) और इन दोनोंका नियन्ता (परमेश्वर)-- 
इन्हीं तीनोंको क्रमसे पाश, पशु तथा पशुपति कहते 


हैं। ब्रह्माजीसे लेकर स्थावर प्राणियोंतक सभी जीव 
पशु कहे गये हैं। उन सभी पशुओंके लिये ही यह 
उत्तम दृष्टान्त कहा गया है। यह जीव पाशोंमें बँधता 
और सुख-दुःख भोगता है, इसलिये पशु" कहलाता 
है। यह ईश्वरकी लीलाका साधनभूत है। 

महर्षियो ! इस विश्वका निर्माण करनेवाला कोई 
पति है, वही पशुओंको पाशसे मुक्त करनेवाला है। अतः 
वही पशुपति है। पशु, पाश और पतिका जो वास्तवमें 
पृथक्‌-पृथक्‌ स्वरूप है, उसे जानकर ही ब्रह्मवेत्ता मनुष्य 
योनिसे मुक्त होता है। सृष्टिके आरम्भमें एक रुद्रदेव ही 
विद्यमान रहते हैं, दूसरा कोई नहीं रहता। वे ही इस 
जगत्‌की सृष्टि करके इसकी रक्षा करते हैं और सबका 
संहार कर डालते हैं। 

इसके अनन्तर वायुदेवने विद्या-अविद्या, प्रकृति- 
पुरुष, आत्मतत्त्व-जीवतत्त्वका तात्त्िविक विवेचन प्रस्तुत 
किया है। 

संक्षेपमें सिद्धान्तकी बात यह है कि भगवान्‌ शिव 
प्रकृति एवं पुरुषसे परे हैं, यही सृष्टिकालमें जगत्‌को रचते 
और संहारकालमें पुनः सबको आत्मसात्‌ कर लेते हैं। 

काल-महिमाका वर्णन 

ऋषियोंद्वारा जिज्ञासा करनेपर वायुदेवने कालकी 
महिमाका वर्णन करते हुए कहा--सम्पूर्ण जगत्‌ तो 
कालके वशमें है, पर काल जगत्‌के वशमें नहीं है। 
शिवजीका अप्रतिहत तेज कालमें सन्निविष्ट है, इसलिये 
कालकी महानू मर्यादा मिटायी नहीं जा सकती। 

तदनन्तर वायुदेवने काल-महिमा, प्रलय, 
ब्रह्माण्डकी स्थिति, रुद्रोत्पति एवं ब्रह्माजीद्वारा सृष्टि- 
रचना तथा सर्ग आदिका वर्णन किया। 

वायुदेवने कहा--ब्रह्माजीने पहले पाँच मानसपुत्रोंको 
उत्पन्न किया। सनक, सनन्दन, सनातन, ऋभु और 
सनत्कुमार--ये सब-के-सब योगी तथा बीतराग थे। 
उन्होंने सृष्टि-रचनाकी इच्छा नहीं की, तब ब्रह्माजीने पुनः 
सृष्टि-रचनाकी इच्छासे बड़ी भारी तपस्या को, पर इससे 
उनका कोई काम न बना। इस कारण क्रोधित होनेपर 
ब्रह्माजीके दोनों नेत्रोंसे आँसूकी बूँदें गिरने लगीं। इन 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


जज 


अश्रुबिन्दुओंसे भूत-प्रेत उत्पन्न हुए क्रोध-मोहके कारण 
उन्हें मूर्च्छा आ गयी। इसी क्रममें भगवान्‌ नीललोहित 
शिव ब्रह्माजीके मुखसे ग्यारह रूपोंमें प्रकट हुए। 
महादेवजीने उन ग्यारह स्वरूपोंसे कहा कि तुम लोग 
आलस्यरहित होकर प्रजा-संतानकी वृद्धिके लिये प्रयत्न 
करो। उनके ऐसा कहनेपर वे व्याकुल होकर रोने और 
दौड़ने लगे। रोनेके कारण उनका नाम 'रुद्र ' हुआ। इसके 
अनन्तर ब्रह्माने आठ नामोंद्वारा परमेश्वर शिवका स्तवन 
किया। ब्रह्माजीके इस प्रकार प्रार्थना करनेपर भगवान्‌ 
रुद्रदेवकी आज्ञा प्राप्तकर ब्रह्माने अन्यान्य प्रजाओंकी 
सृष्टि आरम्भ की। उन्होंने अपने मनसे ही मरीचि, भृगु, 
अंगिरा, पुलस्त्य आदि बारह पुत्रोंकी सृष्टि की । तत्पश्चात्‌ 
समाधिद्वारा अपने चित्तको एकाग्र करके रुद्रसहित 
ब्रह्माजीने देवताओं, असुरों, पितरों, विद्याधरों, गन्धर्वों, 
गुह्यकों, मनुष्यों एवं पशु-पक्षियों, जलचरों, सर्पों, कीटों 
इत्यादिको अपने अंगों-उपांगोंसे उत्पन्न किया। 

वायुदेवने कहा--वास्तवमें अचिन्त्यरूप महेश्वर 
ही सब भूतोंके निर्माता हैं। उनके मुखसे ब्राह्मण 
प्रकट हुए हैं, वक्षस्थलके ऊपरी भागसे क्षत्रियोंकी 
उत्पत्ति हुई है, दोनों जाँघोंसे वैश्य तथा पैरोंसे शूद्र 
उत्पन्न हुए। इस प्रकार उनके अंगोंसे सम्पूर्ण वर्णोंका 
प्रादुर्भाव हुआ है। 

ब्रह्माजीद्वारा भगवान्‌ अर्धनारीश्वरकी स्तुति 

वायुदेव बोले--जब ब्रह्माजीद्वारा रची गयी प्रजाओंका 
पुनः विस्तार नहीं हुआ, तब ब्रह्माजीने मैथुनी सृष्टिके 
लिये परमेश्वरको प्रसन्‍न करनेकी इच्छासे कठोर तप 
करना प्रारम्भ किया। भगवान्‌ सदाशिव ब्रह्माजीके तपसे 
सन्तुष्ट होकर अर्धनारीश्वरके रूपमें प्रकट हो गये। तब 
ब्रह्माजी हाथ जोड़कर दण्डवतू्‌ प्रणाम करके वेदार्थसे 
युक्त सूक्ष्म अर्थोसे परिपूर्ण सूक्तोंसे भगवान्‌ अर्धनारीश्वरकी 
स्तुति करने लगे। 

ब्रह्माजीकी स्तुतिसे प्रसन्‍न होकर मधुर वचन कहते 
हुए महादेवने अपने शरीरके वामभागसे देवी रुद्राणीको 
प्रकट किया। जिन दिव्य गुणसम्पन्न देवीको ब्रह्मवेत्ता 
लोग परात्पर परमात्मा शिवकी पराशक्ति कहते हैं, जिनमें 


जन्म, मृत्यु, जरा आदि नहीं हैं, वे भवानी शिवजीके 
अंगसे उत्पन्न हुईं। 

ब्रह्माजी बोले--हे सर्वजगन्मयी देवी! सृष्टिकी 
बढ़ोत्तरीके लिये मैं मैथुनी सृष्टि करना चाहता हूँ। आपसे 
पहले नारीकुलका प्रादुर्भाव नहीं हुआ था। सम्पूर्ण 
शक्तियोंका आविर्भाव आपसे ही होता है। इस चराचर 
जगत्‌की वृद्धिके लिये आप अपने अंशसे मेरे पुत्र दक्षकी 
पुत्री हो जाइये। 

ब्रह्मके इस प्रकार याचना करनेपर देवी रुद्राणीने 
अपनी भौहोंके मध्य भागसे अपने ही समान कान्तिमती 
एक शक्ति प्रकट की। ब्रह्माजीकी प्रार्थनाके अनुसार वे 
देवी दक्षपुत्री हो गयीं तथा ब्रह्माजीको अनुपम शक्ति 
देकर वे महादेवजीके शरीरमें प्रविष्ट हो गयीं और 
महादेवजी भी अन्तर्धान हो गये। तभीसे इस जगतमें स्त्री 
जातिमें भोग प्रतिष्ठित हुआ तथा मैथुनद्वारा प्रजाकी 
सृष्टि होने लगी। इससे ब्रह्माजीको भी संतोष और 
आनन्द प्राप्त हुआ। 

इसके पश्चात्‌ ऋषियोंकी कई शंकाओंका समाधान 
वायुदेवताके द्वारा किया गया तथा भगवान्‌ शिव और 
भगवती पार्वतीकी लीलाओंका वर्णन भी सूतजीने 
किया। 

वायुदेवता कहते हैं--मुनियो ! परोक्ष तथा अपरोक्ष 
प्रकारभेदसे ज्ञान दो प्रकारका माना गया है। परोक्ष 
ज्ञाकको अस्थिर कहा जाता है और अपरोक्ष ज्ञानको 
सुस्थिर। युक्तिपूर्ण उपदेशसे जो ज्ञान होता है, उसे परोक्ष 
कहते हैं। वही श्रेष्ठ अनुष्ठानसे अपरोक्ष हो जाता है। 
अपरोक्ष ज्ञानके बिना मोक्ष नहीं होता। अत: तुम लोग 
आलस्यरहित हो श्रेष्ठ अनुष्ठानकी सिद्धिके लिये प्रयत्न 
करो। 

ऋषियोंने पूछा--वायुदेव! वह कौन-सा श्रेष्ठ 
अनुष्ठान है, जो मोक्षस्वरूप ज्ञानको अपरोक्ष कर 
देता है। वायुने कहा--भगवान्‌ शिवका बताया हुआ 
जो परम धर्म है, उसीको श्रेष्ठ अनुष्ठान कहा गया 
है। उसके सिद्ध होनेपर स्वयं मोक्षदायक शिव अपरोक्ष 
हो जाते हैं। 

उपमन्युपर भगवान्‌ शंकरकी कृपा 
धौम्यके बड़े भाई उपमन्युके द्वारा बाल्यावस्थामें 
दूधकी प्राप्तिके लिये माताकी आज्ञासे तपस्या करनेपर 
भगवान्‌ शिवने किस प्रकार उपमन्युपर कृपा की और 
उन्हें वर प्रदान किया, इस प्रकार ऋषियोंद्वारा जिज्ञासा 
करनेपर वायुदेवने विस्तारपूर्वक इसका वर्णन करते हुए 
कहा कि भगवानू विष्णुके अनुरोध करनेपर शिवजी 


पहले इन्द्रका रूप धारणकर उपमन्युके पास गये, परंतु 
उपमन्युद्वारा इद्धसे कुछ प्राप्त करना स्वीकार नहीं 
करनेपर सदाशिव भगवान्‌ शंकर उपमन्युपर कृपा करते 
हुए अपने स्वरूपमें प्रकट हो गये तथा उपमन्युको 
अभीष्ट फल प्रदानकर महेश्वर वहीं अन्तर्धान हो गये। 
उपमन्यु भी परमेश्वरसे उत्तम वर पाकर सुखपूर्वक अपनी 
जन्मदात्री माताके स्थानपर चले गये। 


वायवीयसंहिता | उत्तरस्खण्ड ] 


श्रीकृष्ण और उपमन्युके मिलनका प्रसंग तथा 

उपमन्युद्वारा श्रीकृष्णको पाशुपत ज्ञानका उपदेश 

वायुदेवके पधारनेपर ऋषियोंने उनसे कहा--' भगवन्‌! 
भगवान्‌ श्रीकृष्ण किसी समय धौम्यके बड़े भाई उपमन्युसे 
मिले थे और उनकी प्रेरणासे पाशुपत ब्रतका अनुष्ठान 
करके उन्होंने परम ज्ञान प्राप्त कर लिया था। आप यह 
बतायें कि भगवान्‌ श्रीकृष्णने परम उत्तम पाशुपत ज्ञान 
किस प्रकार प्राप्त किया ?' 

वायुदेवता बोले--महर्षियो ! पूर्वकालमें भगवान्‌ 
श्रीकृष्णने महर्षि उपमन्युको प्रणाम करके उनसे इस 
प्रकार कहा-- भगवन्‌ | महादेवजीने देवी पार्वतीको जिस 
पाशुपत ज्ञान तथा अपनी जिस सम्पूर्ण विभूतिका उपदेश 
दिया था, मैं उसीको सुनना चाहता हूँ। महादेवजी 
पशुपति कैसे हुए? पशु कौन कहलाते हैं ? 

श्रीकृष्णके इस प्रकार पूछनेपर उपमन्युने कहा-- 
देवकीनन्दन ! ब्रह्माजीसे लेकर स्थावरपर्यन्त जो भी 
संसारके चराचर प्राणी हैं, वे सबके सब भगवान्‌ 
शिवके पशु कहलाते हैं और उनके पति (स्वामी) 
होनेके कारण देवेश्वर शिवकों पशुपति कहा गया है। 
वे पशुपति अपने पशुओंको माया आदि पाशोंसे बाँधते 
हैं और भक्तिपूर्वक उनके द्वारा आराधित होनेपर वे 
स्वयं ही उन्हें उन पाशोंसे मुक्त कर देते हैं। यही है 
पाशुपत ज्ञान। 

शिव और शिवाकी विभूतियोंका वर्णन 

श्रीकृष्ण कहते हैं--भगवन्‌! मुझे यह जाननेकी 
इच्छा है कि परमेश्वरी शिवा और परमेश्वर शिवका 


यथार्थ स्वरूप क्‍या है ? उन दोनोंने स्त्री और पुरुषरूप 
इस जगत्‌को किस प्रकार व्याप्त कर रखा है? 

उपमन्यु बोले-देवकौनन्दन! साक्षात्‌ महादेवी 
पार्वती शक्ति हैं और महादेवजी शक्तिमान्‌ हैं । यह जगत्‌ 
शिव और शिवाके शासनमें है, इसलिये वे दोनों इसके 
ईश्वर या विश्वेश्वर कहे गये हैं। जैसे शिव हैं, वैसे ही 
शिवा देवी हैं तथा जैसी शिवा देवी हैं, वैसे ही शिव 
हैं। जिस तरह चन्द्रमा और उनकी चाँदनीमें कोई अन्तर 
नहीं है, उसी प्रकार शिव और शिवामें अन्तर नहीं है। 
शिवके बिना शक्ति नहीं रह सकतीं और न शक्तिके बिना 
शिव। 

परमेश्वर शिव पुरुष हैं और परमेश्वरी शिवा 
प्रकृति। महेश्वर शिव रुद्र हैं और उनकी वललभा 
शिवादेवी रुद्राणी | विश्वेश्वर देव विष्णु हैं और उनकी 
प्रिया लक्ष्मी। जब सृष्टिकर्ता शिव ब्रह्मा कहलाते हैं 
तब उनकी प्रियाको ब्रह्माणी कहते हैं। भगवान्‌ शंकर ही 
सारे संसारके पुरुष और महेश्वरी शिवा ही सम्पूर्ण 
स्त्रियोंके रूपमें व्यक्त हैं। अत: सभी स्त्री-पुरुष उन्हींकी 
विभूतियाँ हैं। 

जैसे जलते हुए दीपककी शिखा समूचे घरको 
प्रकाशित करती है, उसी प्रकार शिव-पार्वतीका यह तेज 
व्याप्त होकर सम्पूर्ण जगत्‌को प्रकाश दे रहा है। ये दोनों 
शिवा और शिव सर्वरूप हैं, सबका कल्याण करनेवाले 
हैं, अत: सदा ही इन दोनोंका पूजन, नमन एवं चिन्तन 
करना चाहिये। 

श्रीकृष्ण! आज मैंने तुम्हारे समक्ष अपनी बुद्धिके 


अड्ड ] 


* श्रीशिवमहापुराण [ उत्तरार्ध |--एक सिंहावलोकन * 


ही । 


अनुसार परमेश्वर शिव और शिवाके यथार्थ स्वरूपका 
वर्णन किया है, परंतु यह नहीं मान लेना कि इन दोनोंके 
यथार्थ रूपका पूर्णतः: वर्णन हो गया। 

उपमन्यु कहते हैं--यदुनन्दन ! यह चराचर जगत 
देवाधिदेव महादेवजीका ही स्वरूप है। 

*प्रणव' की महिमा 

शिव साक्षात्‌ परमात्मा हैं। वे नित्य परिपूर्ण हैं। 
दूसरोंपर परम अनुग्रह ही उनके समस्त कर्मोका फल है। 
“प्रणव” उन परब्रह्म परमात्मा शिवका वाचक है। शिवके 
रुद्र आदि नामोंमें प्रणव ही सबसे उत्कृष्ट माना गया है। 
प्रणववाच्य शम्भुके चिन्तन और जपसे जो सिद्धि प्राप्त 
होती है, वही परा सिद्धि है। माण्डूक्योपनिषद्‌में प्रणबकी 
चार मात्राएँ बतायी गयी हैं--अकार, उकार, मकार और 
नाद। अकारको ऋग्वेद, उकारको यजुर्वेद, मकारको 
सामवेद और नादको अथर्ववेद कहा गया है। अकार 
सृष्टिकर्ता ब्रह्मा है। उकार पालनकर्ता श्रीहरि है, मकार 
संहारकर्ता रुद्र है, नाद परमपुरुष परमेश्वर है, वह निर्गुण 
एवं निष्क्रिय शिव है। इस प्रकार प्रणव अपनी तीन 
मात्राओंके द्वारा ही तीन रूपोंमें इस सम्पूर्ण जगत्‌का 
प्रतिपादयद करके अपनी अर्धमात्रा (नाद)-के द्वारा 
शिवस्वरूपका बोध कराता है। इनसे श्रेष्ठ दूसरा कुछ 
भी नहीं है। उन प्रणवरूप परम पुरुष परमेश्वर शिवसे 
ही यह सम्पूर्ण जगत्‌ परिपूर्ण है। 

शिवके प्रसादसे प्राणियोंकी मुक्ति तथा पाँच 
प्रकारके शिवधर्मका वर्णन 

उपमन्यु कहते हैं--श्रीकृष्ण! जो अपने हृदयमें 
शक्तिसहित भगवान्‌ शिवका दर्शन करते हैं, उन्हींको 
सनातन शान्ति प्राप्त होती है। जब शिव और शक्तिकी 
कृपा होती है, तब मुक्ति हाथमें आ जाती है। देवता, 
दानव, पशु-पक्षी तथा कीड़े-मकोड़े भी उनकी कृपासे 
मुक्त हो जाते हैं। 

परमात्मा शिवने पाँच प्रकारका शिवधर्म बताया 
है--तप, कर्म, जप, ध्यान और ज्ञान। लिंग-पूजन 
आदिको कर्म कहते हैं; चान्द्रायण आदि ब्रतका नाम तप 
है; वाचिक, उपांशु तथा मानस तीन प्रकारकी जो 


शिवमन्त्रकी आवृत्ति है, उसीको जप कहते हैं; शिवका 
चिन्तन ही ध्यान कहलाता है तथा शिवसम्बन्धी आगमोंमें 
जिस ज्ञानका वर्णन है, उसीको यहाँ 'ज्ञान' शब्दसे कहा 
गया है। अत: कल्याणकामी पुरुषको चाहिये कि वह 
परम कारण शिवमें भक्तिको बढ़ाये तथा विषयासक्तिका 
त्याग करे। 
भगवान्‌ शिवके प्रति श्रद्धाभक्तिकी 
आवश्यकताका प्रतिपादन 

तदनन्तर श्रीकृष्णके प्रश्न करनेपर उपमन्यु बोले-- 
श्रीकृष्ण! एक समय देवी पार्वतीने भगवान्‌ शिवसे 
पूछा-महादेव ! जो आत्मतत्त्व आदिके साधनमें नहीं 
लगे हैं तथा जिनका अन्तःकरण पवित्र एवं वशीभूत 
नहीं है, ऐसे मन्दमति मर्त्यलोकवासी जीवात्माओंके 
वशमें आप किस उपायसे हो सकते हैं ? महादेवजी 
बोले--देवी। यदि साधकके मनमें श्रद्धाभक्ति न हो 
तो पूजन, तपस्या, जप, आसन आदि, ज्ञान तथा 
अन्य साधनोंसे भी मैं उसके वशीभूत नहीं होता हूँ। 
यदि मनुष्योंकी मुझमें श्रद्धा हो तो जिस किसी भी 
हेतुसे मैं उनके वशमें हो जाता हूँ। श्रद्धा ही स्वधर्मका 
हेतु है और वही इस लोकमें वर्णाश्रमी पुरुषोंकी रक्षा 
करनेवाली है। वर्णाश्रमी पुरुषोंके सम्पूर्ण धर्म वेदोंसे 
सिद्ध हैं। अत: मेरे मुखसे प्रतिपादित वर्णधर्मका पालन 
अवश्य करना चाहिये। 

सब प्राणियोंपर दया करनी चाहिये तथा अहिंसा 
धर्मका पालन करना चाहिये। सत्य बोलना, चोरीसे दूर 
रहना, ईश्वर और परलोकपर विश्वास रखना, मुझमें 
श्रद्धा रखना, इन्द्रियोंका संयम रखना, शास्त्रोंकों पढ़ना, 
मेरा चिन्तन करना, ईश्वरके प्रति अनुराग रखना, सदा 
ज्ञाशील होना सभीके लिये नितान्त आवश्यक है। 
'फलकी कामनासे प्रेरित होकर कर्म करनेसे ही मनुष्य 
बन्धनमें पड़ता है, अत: कर्मके फलकी कामनाको त्याग 
देना चाहिये। 

वर्णधर्म, नारीधर्म आदिका वर्णन 

महादेवजी कहते हैं-मैं अब वर्णधर्मका वर्णन 

करता हूँ। तीनों काल स्नान, विधिवत्‌ शिवलिंग-पूजन, 

दान, ईश्वर-प्रेम, सदा और सर्वत्र दया, सत्यभाषण, 
सनन्‍्तोष, आस्तिकता, अहिंसा, लज्जा, श्रद्धा, स्वाध्याय, 
योग, ब्रह्मधर्मका पालन, उपदेश- श्रवण, तपस्या, क्षमा, 
शौच, निषिद्ध वस्तुका सेवन न करना, भस्म धारण 
करना, रुद्राक्षकी माला पहनना और मद्य तथा मद्यकी 
गन्धतकका त्याग--ये सभी वर्णोके सामान्य नियम हैं। 

इसके बाद ब्राह्मण, क्षत्रिय, वैश्य, शूद्रके विशेष 
धर्मोका वर्णन करनेके अनन्तर महादेवजी नारीधर्मका 
वर्णन करते हुए कहते हैं कि स्त्रियोंके लिये पतिकी सेवा 
ही सनातन धर्म है। यदि पतिकी आज्ञा हो तो नारी मेरा 
पूजन भी कर सकती है। जो स्त्री पतिकी सेवा छोड़कर 
ब्रतमें तत्पर होती है, वह नरकमें जाती है। इसके अनन्तर 
भगवान्‌ शिव विधवा स्त्रियोंक सनातन धर्मका वर्णन 
करते हुए कहते हैं कि व्रत, दान, तप, शौच, भूमिशयन, 
केवल रात्रिमें ही भोजन, सदा ब्रह्मचर्यका पालन, भस्म 
अथवा जलसे स्नान, शान्ति, मौन, क्षमा, विधिपूर्वक 
सभी जीवोंको अन्नका वितरण, एकादशी आदि पर्वोपर 
विधिवत्‌ उपवास एवं मेरा पूजन--ये विधवा स्त्रियोंके 
धर्म हैं। 

महादेवजी आगे कहते हैं--जिनका चित्त भगवान्‌ 
शिवमें लगा है और जिनकी बुद्धि सुस्थिर है, ऐसे 
लोगोंको इहलोकमें और परलोकमें सर्वत्र परमानन्दकी 
प्राप्ति होती है। '3४ नमः शिवाय' इस मन्त्रसे सब 
सिद्धियाँ सुलभ होती हैं, अत: परावर विभूति (उत्तम- 
मध्यम ऐश्वर्य )-की प्राप्तिके लिये इस मन्त्रका ज्ञान 
प्राप्त करना चाहिये। 

पंचाक्षर मन्त्रके माहात्म्यका वर्णन 

श्रीकृष्ण बोले-महर्षिप्रवर | अब मैं आपसे पंचाक्षर 
मन्त्रके माहात्म्यका तत्त्वतः वर्णन सुनना चाहता हूँ। 
उपमन्यु कहते हैं--देवकीनन्दन! यह पंचाक्षर मन्त्र 
वेदका सारतत्त्व है, मोक्ष देनेवाला है, शिवकी आज्ञासे 
सिद्ध है, सन्देहशून्य है तथा शिवस्वरूप वाक्य है। इस 
मन्त्रमें अक्षर तो थोड़े ही हैं, पर यह मन्त्र महान्‌ अर्थसे 
सम्पन्न है। यह नाना प्रकारकी सिद्धियोंसे युक्त, दिव्य, 
लोगोंको निर्मल एवं प्रसन्‍न करनेवाला तथा परमेश्वरका 


गम्भीर वचन है। सर्वज्ञ शिवने सम्पूर्ण देहधारियोंके सारे 
मनोरथोंकी सिद्धिके लिये इस '3» नमः शिवाय ' 
मन्त्रका प्रतिपादन किया है। यह आद्य षडक्षर मन्त्र 
सम्पूर्ण विद्याओं (मन्त्रों) का बीज है। जैसे वटके 
बीजमें महान्‌ वृक्ष छिपा हुआ है, इसी प्रकार अत्यन्त 
सूक्ष्म होनेपर भी इस मन्त्रको महान्‌ अर्थसे परिपूर्ण 
समझना चाहिये। ' ३» ' इस एकाक्षर मन्त्रमें तीनों गुणोंसे 
अतीत, सर्वज्ञ, सर्वकर्ता, द्युतिमान्‌, सर्वव्यापी प्रभु शिव 
प्रतिष्ठित हैं। 

' 3३७० नमः शिवाय '--यह जो षडक्षर शिववाक्य 
है, इतना ही शिवज्ञान है और इतना ही परमपद है-- 
यह शैव विधिवाक्य है, अर्थवाद नहीं। यह उन्हीं 
शिवका स्वरूप है जो सर्वज्ञ, परिपूर्ण और स्वभावत: 
निर्मल हैं। 

देवी बोलीं--यदि मनुष्य पतित होकर सर्वथा कर्म 
करनेके योग्य न रह जाय तो उसके द्वारा किया गया कर्म 
नरककी प्राप्ति करानेवाला होता है, ऐसी दशामें पतित 
मानव इस विद्याद्वारा कैसे मुक्त हो सकता है? 

महादेवजीने कहा--यदि पतित मनुष्य मोहवश 
अन्य मन्त्रोंके उच्चारणपूर्वक मेरा पूजन करे तो वह 
नरकगामी हो सकता है, परंतु पंचाक्षर मन्त्रके लिये ऐसा 
प्रतिबन्ध नहीं है। जो भक्तिपूर्वक पंचाक्षर मन्त्रसे एक 
बार मेरा पूजन कर लेता है, वह इस मन्त्रके ही प्रभावसे 
मेरे धाममें पहुँच जाता है। 

मन्त्र-जपकी विधि--जो प्रतिदिन संयमसे रहकर 
केवल रातमें भोजन करता है और मन्त्रके जितने अक्षर 
हैं, उतने लाखका चौगुना जप आदरपूर्वक कर लेता है, 
वह पौरश्चरणिक कहलाता है। जो पुरश्चरण करके 
प्रतिदिन जप करता रहता है, उसके समान इस लोकमें 
दूसरा कोई नहीं है। जप तीन प्रकारसे किया जाता है, 
जिसमें मानस जप उत्तम है, उपांशु जप मध्यम है तथा 
वाचिक जप उससे निम्न कोटिका माना गया है। जप 
करते समय क्रोध, मद, छींकना, थूकना, जँभाई लेना 
तथा कुत्तों और नीच पुरुषोंकी ओर देखना वर्जित है। 
यदि कभी वैसा हो जाय तो आचमन करे अथवा शिव- 

शिवाका स्मरण करे या प्राणायाम करे। 

सदाचारी मनुष्य शुद्ध भावसे जप और ध्यान करके 
कल्याणका भागी होता है। आचार परम धर्म है, आचार 
उत्तम धन है, आचार श्रेष्ठ विद्या है और आचार ही 
परम गति है। आचारहीन पुरुष संसारमें निन्दित होता है 
और परलोकमें भी सुख नहीं पाता, इसलिये सबको 
आचारवान्‌ होना चाहिये-- 

आचारः परमो धर्म आचार: परम धनम्‌। 

आचारः परमा विद्या आचारः परमा गतिः॥ 

सदाशिव भगवान्‌ शंकर भगवती पार्वतीसे कहते 
हैं-सदाचारसे हीन, पतित और अन्त्यजका उद्धार 
करनेके लिये कलियुगमें पंचाक्षर मन्त्रसे बढ़कर दूसरा 
कोई उपाय नहीं है। चलते-फिरते, खड़े होते तथा 
स्वेच्छानुसार कर्म करते हुए अपवित्र अथवा पवित्र 
मनुष्यद्वारा जप करनेपर भी यह मन्त्र निष्फल नहीं होता। 
किसी भी अब्स्थामें पड़ा हुआ मनुष्य यदि मुझमें उत्तम 
भक्तिभाव रखता है तो उसके लिये यह मन्त्र नि:सन्देह 
सिद्ध ही होगा। फिर भी छोटे-छोटे कुछ फलोंके लिये 
सहसा इस मन्त्रका विनियोग नहीं करना चाहिये; क्योंकि 
यह मन्त्र महान्‌ फल देनेवाला है। 

इसके अनन्तर उपमन्युने साधक-संस्कार और 
मन्त्र-माहात्म्यका वर्णन करते हुए कहा कि साधकको 
बिना भोजन किये ही एकाग्रचित्त होकर एक सहस्र 
मन्त्रका जप करना चाहिये। ऐसा करनेसे वह इस 
लोकमें विद्या, लक्ष्मी तथा सुख पाकर अन्तमें मोक्ष प्राप्त 
कर लेता है। नित्य-नैमित्तिक कर्ममें क्रमश: जलसे, 
मन्त्रसे और भस्मसे भी स्नान करके पवित्र होकर शिखा 
बाँधकर यज्ञोपवीत धारणकर कुशकी पवित्री हाथमें ले 
ललामसमें त्रिपुण्ड्र लगाकर रुद्राक्षकी माला लिये पंचाक्षर 
मन्त्रका जप करना चाहिये। 

नित्य-नैमित्तिक कर्मोका वर्णन 

श्रीकृष्णके द्वारा नित्य-नैमित्तिक कर्मोके सुननेकी 
इच्छा करनेपर उपमन्युजी कहते हैं--प्रातःकाल शयनसे 
उठकर अपने दैनन्दिन कर्मका भलीभाँति चिन्तन करके 
अरुणोदयकालमें शौच, दन्‍्तधावन आदि कार्योसे निवृत्त 


होकर विधिवत्‌ किसी पवित्र नदी, सरोवर अथवा घरमें ही 
प्रातः:कालीन स्नानकर शुद्ध वस्त्र धारण करना चाहिये। 
यदि जलसे स्नान करनेमें व्यक्ति असमर्थ हो तो भीगे हुए 
शुद्ध वस्त्रसे अपने सम्पूर्ण शरीरको पोंछना चाहिये। 
भस्मस्नान अथवा मन्त्रस्नान शिवमन्त्रसे करना चाहिये। 
इसके बाद महादेवका ध्यान करके सूर्यस्वरूप शिवको 
अर्घ्य प्रदान करना चाहिये। प्रात:कालीन सन्ध्यासे निवृत्त 
होकर देवताओं, ऋषियों, पितरों एवं भूतोंके निमित्त तर्पण 
विधिपूर्वक करके अर्घ्य प्रदान करना चाहिये। 

इसके अनन्तर उपमन्युजीने करन्यासकी विस्तृत 
विधिका वर्णन करते हुए यह निर्देश किया कि ललाटपर 
भस्मसे स्पष्ट त्रिपुण्ड्र लगाये, इसके साथ ही दोनों 
भुजाओंमें, हृदयस्थलपर तिलक लगाकर सिरपर, कण्ठमें, 
कानमें तथा हाथमें रुद्राक्षेंको धारण करे। अपवित्र 
अव्स्थामें रुद्राक्ष धारण नहीं करना चाहिये। 

बतायी गयी रीतिसे न्यासद्वारा अपनेमें शिवतत्त्वका 
आधान करके तथा पशुभावनाका त्याग करके 'मैं शिव 
हूँ” इस प्रकार विचारकर शिवकर्म करे। 

कर्मयज्ञ, तपयज्ञ, जपयज्ञ, ध्यानयज्ञ तथा ज्ञानयज्ञ-- 
ये पाँच प्रकारके यज्ञ कहे गये हैं। इन पाँच यज्ञोमें 
ध्यानयज्ञ तथा ज्ञानयज्ञकी विशेष महिमा है। जिसने 
ध्यान तथा ज्ञान प्राप्त कर लिया, उसने मानो भवसागर 
पार कर लिया। ज्ञानसे ध्यानयोग सिद्ध होता है और 
पुनः ध्यानसे ज्ञानोपलब्धि होती है, इन दोनोंसे मुक्ति हो 
जाती है। 

अन्तर्याग एवं मानसिक पूजा-विधिका वर्णन 

नित्य-नैमित्तिक कर्म एवं न्‍्यासका वर्णन करनेके 
पश्चात्‌ उपमन्युजीने अन्तर्याग पूजाका वर्णन किया। 
उपमन्युजी कहते हैं कि मनुष्य अन्तर्यागका अनुष्ठान 
करके पीछे बहिर्याग (बाह्य पूजन) करे। अन्तर्यागमें 
पहले पूजा-द्रव्योंकी मससे कल्पित और शुद्ध करके 
सर्वप्रथम गणेशजीका स्मरण करे, तत्पश्चात्‌ सिंहासन, 
योगासन अथवा पद्मासनपर ध्यान करते हुए सर्वमनोहर 
साम्बशिवको विराजमान कराये। वे सदाशिव शुभ 
लक्षणोंसे युक्त हों, उनको शुद्ध स्फटिकके समान निर्मल 

अंगकान्ति हो तथा वे प्रफुल्ल कमलके समान नेत्र, चार 
भुजाएँ और मनोहर चन्द्रकलाका मुकुट धारण किये हों। 
इस प्रकार ध्यान करके उनके वाम भागमें महेश्वरी 
शिवाके भी मनोहर रूपका चिन्तन करे। इस प्रकार महादेव 
और महादेवीका ध्यान करके श्रेष्ठ आसनपर सम्पूर्ण 
उपचारोंसे युक्त भावमय पुष्पोंद्वारा उनका पूजन करे। 

इस तरह ध्यानमय आराधनाका सम्पूर्ण क्रम 
समाप्त करके महादेवजीका शिवलिंगमें, वेदीपर अथवा 
अग्निमें बाह्य पूजन करे। 

शिवपूजनकी विधि एवं शिवभक्तिकी महिमा 

उपमन्यु कहते हैं--भगवान्‌ शिवकी अंगकान्ति 
शुद्ध स्फटिकके समान उज्ज्वल है। वे सम्पूर्ण वेदोंके 
सारतत्त्व हैं। भवरोगसे ग्रस्त प्राणियोंक लिये औषधरूप 
हैं और सबका कल्याण करनेके लिये जगत्‌में सुस्थिर 
शिवलिंगके रूपमें विद्यमान हैं। शिवलिंगमें या अन्यत्र 
मूर्ति आदिमें अर्धनारीश्वरकी भावनासे शिव-शिवाके 
लिये एक साथ सभी उपचारोंसे पूजन करना चाहिये। 

सर्वप्रथम आसन और ध्यानके निमित्त पुष्प समर्पण 
करके पाद्य, अर्घ, आचमन तथा शुद्ध जलसे स्नान 
कराये। तदनन्तर पंचगव्य, घी, दूध, दही, मधु और 
शर्कराके साथ फल-मूलके सार-तत्त्वसे स्नान कराकर 
शुद्ध जलसे भगवान्‌को नहलाये। 

पवित्र सुगन्धित जलसे शिवलिंगका अभिषेक करके 
उसे वस्त्रसे पोंछे, फिर नूतन वस्त्र एवं यज्ञोपवीत अर्पण 
करे, तत्पश्चात्‌ गन्ध, पुष्प, आभूषण, धूप, दीप, नैवेद्य, 
पीनेयोग्य जल, मुखशुद्धि, आचमन, मुखवास तथा रत्नोंसे 
जटित सुन्दर मुकुट, आभूषण, नाना प्रकारकी पुष्पमालाएँ, 
छत्र, चँवर, व्यजन, दर्पण प्रदानकर सब मंगलमयी वाद्य- 
ध्वनियोंके साथ इष्टदेवका नीराजन करे (आरती उतारे) । 
उस समय गीत और नृत्यादिके साथ जय-जयकार भी 
होना चाहिये । फिर पुष्पांजलि अर्पित करके अपनी त्रुटियोंके 
लिये क्षमा-प्रार्थना करे | तत्पश्चात्‌ देवताका विसर्जन करके 
अपने हृदयमें प्रभुका चिन्तन करे। 

उपमन्युजी कहते हैं--हे कृष्ण! यह परम रहस्यमय 
तथ्य है कि परमेश्वर शिवकी पूजामें भाव और भक्तिका 


ही महत्त्व है। शिवमन्त्रका जप, ध्यान, होम, यज्ञ, तप, 
वेदाभ्यास, दान तथा स्वाध्याय--ये सब भाव (भक्ति)- 
के लिये ही हैं। भावरहित मनुष्य इन सबका अनुष्ठान 
करके भी मुक्त नहीं होता है। 

पापके महासागरकों पार करनेके लिये भगवान्‌ 
शिवकी भक्ति नौकाके समान है। अन्त्यज, अधम, मूर्ख 
अथवा पतित मनुष्य भी यदि भगवान्‌ शिवकी शरणमें 
चला जाय तो वह सबके लिये आदरणीय हो जाता है। 
अतः सर्वथा प्रयत्त करके भक्तिभावसे ही शिवकी पूजा 
करे; क्योंकि अभक्तोंको कहीं भी फल नहीं मिलता। 

जो देवलोकमें महान्‌ भोग और राज्य चाहते 
हैं, वे सदा भगवान्‌ शिवके चरणारविन्दोंका चिन्तन 
करते हैं। सौभाग्य, कान्तिमान्‌ रूप, बल, त्याग, 
दयाभाव, शूरता और विश्वमें विख्याति--ये सब बातें 
भगवान्‌ शिवकी पूजा करनेवाले लोगोंको ही सुलभ 
होती हैं। 

जो अपना कल्याण चाहता हो, उसे सब कुछ 
छोड़कर केवल भगवान्‌ शिवमें मन लगाकर उनकी 
आराधना करनी चाहिये। जीवन बड़ी तेजीसे जा रहा है, 
जबतक वृद्धावस्थाका आक्रमण नहीं होता और जबतक 
इन्द्रियोंकी शक्ति क्षीण नहीं हो जाती है, तबतक ही 
भगवान्‌ शंकरकी आराधना कर लो। भगवान्‌ शंकरकी 
आराधनाके समान दूसरा कोई धर्म तीनों लोकोंमें नहीं 
है। इस बातको समझकर प्रयलपूर्वक भगवान्‌ सदाशिवकी 
अर्चना निरन्तर करनी चाहिये। 

इसके अनन्तर उपमन्युजीने अग्निकार्यके लिये 
कुण्ड और वेदी आदिके संस्कार, शिवाग्निकी स्थापना 
और उसके संस्कार, होम, पूर्णाहुति, भस्मके संग्रह एवं 
रक्षणकी विधि तथा हवनान्तमें किये जानेवाले कृत्यका 
वर्णन करते हुए काम्य कर्मके प्रसंगमें शक्तिसहित 
पंचमुख महादेवकी पूजाके विधानका वर्णन किया तथा 
आवरण-पूजाकी विस्तृत विधि तथा उक्त विधिसे पूजनकी 
महिमाका वर्णन करते हुए शिवके पाँच आवरणोंमें स्थित 
सभी देवताओंकी स्तुति तथा उनसे अभीष्ट पूर्ति एवं 
मंगलकी कामनाका दिग्दर्शन कराया। 


अड्ड 

ऐहिक एवं पारलौकिक फल देनेवाले 
कर्मों और उनकी विधिका वर्णन 

इसके बाद उपमन्युने ऐहिक फल देनेवाले अर्थात्‌ 
यहीं फल देनेवाले कर्म तथा परलोकमें फल देनेवाले 
पूजन, जप, ध्यान, तप और दानमय महान्‌ कर्मोंकी 
विधिका वर्णन किया। 

इसके अनन्तर श्रीकृष्णके यह पूछनेपर कि महेश्वरकी 
पूजा लिंगमें क्‍यों होती है ? शिव लिंगस्वरूप कैसे हुए ? 
उपमन्युजीने कहा यह लिंग ही मूल प्रकृति है और यह 
चराचर जगत्‌ उसीसे उत्पन्न हुआ है। शिव तथा शिवाका 
नित्य अधिष्ठान होनेके कारण यह लिंग उनका स्थूल 
विग्रह कहा जाता है। अत: उसीमें नित्य अम्बासहित 
शिवकी पूजा को जाती है। लिंगका आधार-वेदिका 
साक्षात्‌ महादेवी पार्वती हैं और उसपर अधिष्ठित लिंग 
स्वयं महेश्वर हैं । उन दोनोंके पूजनसे ही शिव तथा पार्वती 
पूजित हो जाते हैं | वह देवी परमात्मा शिवकी परमाशक्ति 
है। वह शक्ति परमात्माकी आज्ञाको प्राप्त करके चराचर 
जगत्‌की सृष्टि करती है । उसकी महिमाका वर्णन सैकड़ों 
वर्षोमें भी नहीं किया जा सकता है। 

योग एवं उनके अंगोंका विवेचन 

श्रीकृष्णके द्वारा परम दुर्लभ योगका वर्णन सुननेकी 
इच्छा करनेपर उपमन्युजी बोले-हे श्रीकृष्ण! जिसकी 
दूसरी वृत्तियोंका निरोध हो गया है, ऐसे चित्तकी 
भगवान्‌ शिवमें जो निश्चला वृत्ति है, उसीको 'योग' 
कहा गया है। प्रायः योग आठ या छ: अंगोंसे युक्त 
होते हैं। यम, नियम, आसन, प्राणायाम, प्रत्याहार, 
धारणा, ध्यान और समाधि-ये योगके आठ अंग 
बताये गये हैं। कहा गया है कि उत्तम योगका 
अभ्यास करनेवाले योगीके सारे अन्तराय शीघ्र नष्ट 
हो जाते हैं और सम्पूर्ण विघ्न भी धीरे-धीरे दूर हो 
जाते हैं। जिसके आहार-विहार उचित एवं परिमित 
हों, जो कर्मोमें यथायोग्य समुचित चेष्टा करता हो 
तथा जो उचित समयसे सोता और जागता हो एवं 
सर्वथा आलस्यरहित हो, उसीको योगाभ्यासमें तत्पर 
होना चाहिये तथा उसे ही सफलता प्राप्त होती है। 


ध्यान और उसकी महिमा 

उपमन्युजी ध्यानकी महिमाका वर्णन करते हुए कहते 
हैं--भगवान्‌ शिवका चिन्तन एवं ध्यान करनेपर सब सिद्धियाँ 
प्रत्यक्ष और सिद्ध हो जाती हैं । जिस-जिस रूपमें मनकी 
स्थिरता लक्षित हो, उस-उसका बारम्बार ध्यान करना 
चाहिये। कुछ लोग मनकी स्थिरताके लिये स्थूल रूपका 
ध्यान करते हैं। स्थूल रूपके चिन्तनमें लगकर जब चित्त 
निश्चल हो जाता है, तब सूक्ष्म रूपमें वह स्थिर होता है। 
जिनके सारे पाप नष्ट हो गये हैं, उन्हींकी बुद्धि ज्ञान और 
ध्यानमें लगती है । जिनकी बुद्धि पापसे ग्रसित है, उनके 
लिये ज्ञान और ध्यानकी बात भी अत्यन्त दुर्लभ है। जैसे 
बहुत छोटा दीपक भी महान्‌ अन्धकारका नाश कर देता 
है, इसी तरह थोड़ा-सा योगाभ्यास भी महान्‌ पापका 
विनाश कर डालता है । श्रद्धापूर्वक क्षणभर भी परमेश्वरका 
ध्यान करनेवाले पुरुषको जो महान्‌ श्रेय प्राप्त होता है, 
उसका कोई अन्त नहीं है। 

ध्यानके समान कोई तीर्थ नहीं है, ध्यानके समान 
कोई तप नहीं है, ध्यानके समान कोई यज्ञ नहीं है; 
इसलिये ध्यान अवश्य करे। अपने आत्मा एवं परमात्माका 
बोध प्राप्त करनेके कारण योगीजन आत्मतीर्थमें अवगाहन 
करते और आत्मदेवके ही भजनमें लगे रहते हैं। उन्हें 
ईश्वरके सूक्ष्म स्वरूपका प्रत्यक्ष दर्शन होता है। भगवान्‌ 
शंकरको अन्तःकरणमें ध्यान लगानेवाले भक्त ही अधिक 
प्रिय हैं, बाह्य उपचारोंका आश्रय लेनेवाले नहीं। 

वायुदेवका प्रस्थान, मुनियोंका वाराणसी 
जाना और आकाशस्थित ज्योतिर्मय 
लिंगके दर्शन करना 

सूतजी कहते हैं--उपमन्युसे श्रीकृष्णने जो ज्ञान- 
योग प्राप्त किया था, उन मुनियोंको उसका उपदेश देकर 
आत्मदर्शी वायुदेव उसी समय सायंकाल आकाशमें 
अन्तर्धान हो गये। तदनन्तर प्रातःकाल नैमिषारण्यके 
समस्त तपस्वी मुनि सरस्वती नदीमें अवभूथ स्नानकर 
वाराणसीमें पहुँचे। वहाँ उन्होंने आकाशमें एक दिव्य 
और परम अद्भुत प्रकाशमान तेज देखा। कुछ ही क्षणोंमें 
वह तेज अदृश्य हो गया। इस महान्‌ आश्चर्यको देखकर 

वे महर्षि 'यह क्या है '--यह जाननेकी इच्छासे ब्रह्मवनको 
चले गये। उनके जानेसे पहले ही वायुदेव वहाँ जा पहुँचे 
और ब्रह्माजीको ऋषियोंके उस दीर्घकालिक यज्ञकी 
सारी बातें बतायीं तथा अपने नगरको चले गये। 
इसके अनन्तर वे सभी ऋषि ब्रह्माजीके पास पहुँचे 
और उन्होंने अपनी सारी बातें उन्हें बतायीं। आकाशमें 
तेज:पुंजके दिखायी देनेकी बात कही तथा कहा कि हम 
लोग उस तेज:पुंजजों ठीक-ठीक जान न सके। 
मुनियोंका यह कथन सुनकर विश्वस्रष्टा ब्रह्माने 
सिर हिलाकर गम्भीर वाणीमें कहा-महर्षियो ! तुमने 
दीर्घकालिक सत्रद्वारा चिरकालतक प्रभुकी आराधना की 
है, इसलिये वे प्रसन्‍न होकर तुम लोगोंपर कृपा कर रहे 
हैं। तुमने वाराणसीमें आकाशमें जो दीप्तिमान्‌ दिव्य तेज 
देखा था, वह साक्षात्‌ ज्योतिर्मय लिंग ही था, उसे 
महेश्वरका उत्कृष्ट तेज समझो। तुम लोग मेरुपर्वतके 
दक्षिण शिखरपर जहाँ देवता रहते हैं, जाओ। वहीं मेरे 
पुत्र सनत्कुमार निवास करते हैं, वे वहाँ नन्दीके आनेकी 
प्रतीक्षामें हैं । ब्रह्माजीके इस प्रकार आदेश देकर भेजनेपर 
वे मुनि मेरुपर्वतके दक्षिणवर्ती कुमारशिखरपर गये। 
मुनियोंको सनत्कुमार और नन्दीके दर्शन 
सूतजी कहते हैं--वहाँ मेरुपर्वतपर सागरके समान 
एक विशाल सरोवर है, जिसका नाम स्कन्दसर है। 
उसका जल अमृतके समान स्वादिष्ट, शीतल और 
स्वच्छ है। वहाँ शिष्ट पुरुष जलमें स्नान करते देखे जाते 
हैं। सरोवरके किनारे पितृतर्पण करनेके उपरान्त छोड़े हुए 
तिल, अक्षत, फूल तथा कुश आदिसे युक्त वह सरोवर 
स्नानादि धर्मकृत्योंके सम्पादनार्थ आये हुए द्विजोंका 
मानो परिचय-सा देता रहता है। 
इस सरोवरके उत्तर तटपर एक कल्पवृक्षके नीचे 
हीरेकी शिलासे बनी हुई वेदीपर कोमल मृगचर्म बिछाकर 
सदा बालरूपधारी सनत्कुमारजी बैठे थे। नैमिषारण्यके 
मुनियोंने वहाँ सनत्कुमारजीका दर्शन किया तथा 
सनत्कुमारजीके पूछनेपर उन ऋषियोंने अपने आगमनका 
कारण बताना आरम्भ किया। उसी समय सूर्यके समान 
तेजस्वी एक विमान दृष्टिगोचर हुआ। वहाँ मृदंग, ढोल 


और वीणाकी ध्वनि गूँज उठी । उस विमानके मध्य भागमें दो 
चँवरोंके बीच चन्द्रमाके समान उज्ज्वल मणिमय दण्डवाले 
शुभ्र छत्रके नीचे दिव्य सिंहासनपर शिलादपुत्र नन्‍्दी देवी 
सुयशाके साथ बैठे थे । उन्हें देखकर ऋषियोंसहित ब्रह्मपुत्र 
सनत्कुमारका मुख प्रसन्‍नतासे खिल उठा। सनत्कुमारने 
देव नन्दीको साष्टांग प्रणाम करके उनकी स्तुति की और 
मुनियोंका परिचय देते हुए कहा-ये छः: कुलोंमें उत्पन्न 
ऋषि हैं, जो नैमिषारण्यमें दीर्घकालसे सत्रका अनुष्ठान 
करते थे । ब्रह्माजीके आदेशसे आपका दर्शन करनेके लिये 
ये लोग पहलेसे ही यहाँ आये हुए हैं । ब्रह्मपुत्र सनत्कुमारका 
यह कथन सुनकर नन्दीने दृष्टिपातमात्रसे उन सबके पाशोंको 
तत्काल काट डाला और ईश्वरीय शैवधर्म एवं ज्ञानयोगका 
उपदेश देकर वे फिर महादेवजीके पास चले गये। 

सूतजी कहते हैं--सनत्कुमारने वह समस्त ज्ञान मेरे 
गुरु व्यासजीको दिया। पूजनीय व्यासजीने मुझे संक्षेपसे 
वह सब कुछ बताया और उस ज्ञानको मैंने संक्षेपमें आप 
लोगोंको बताया। अब मैं सफल-मनोरथ होकर जा रहा 
हूँ। हम लोगोंका सदा सब प्रकारसे मंगल हो। 

सूतजीके आशीर्वाद देकर चले जाने और उस 
महायज्ञके पूर्ण हो जानेपर वे सदाचारी मुनि काशीके 
निकट निवास करने लगे तथा पशु-पाशसे छूटनेकी 
इच्छासे उन सबने पूर्णतया पाशुपतब्रतका अनुष्ठान किया 
और वे महर्षि परमानन्दको प्राप्त हो गये। 

शिवपुराणके पाठ एवं श्रवणकी महिमा 

व्यासजी कहते हैं--इस पुराणको बड़े आदरपूर्वक 
पढ़ना अथवा सुनना चाहिये। श्रद्धाहीन, शठ, भक्तिसे 
रहित तथा धर्मध्वजी (पाखण्डी)-को इसका उपदेश 
नहीं देना चाहिये। 

जो मनुष्य भक्तिपरायण हो इसका श्रवण करेगा, वह 
भी इहलोकमें सम्पूर्ण भोगोंका उपभोगकर अन्तमें मोक्ष प्राप्त 
कर लेगा। यह श्रेष्ठ शिवपुराण भगवान्‌ शिवको अत्यन्त प्रिय 
है। यह वेदके तुल्य माननीय, भोग और मोक्ष देनेवाला 
तथा भक्तिभावको बढ़ानेवाला है। भगवान्‌ शंकर इसके वक्ता 
और श्रोताका सदा कल्याण करें--' शं करोतु स श्र: । 

--राधेश्याम खेमका 


जपययय-- ७३-२० पे" 


॥ श्रीगणेशाय नमः ॥ ॥ श्रीसाम्बसदाशिवाय नम: ॥ 


श्रीशिवमहापुराण 


शतरूद्रसंहिता 


पहला अध्याय 
सूतजीसे शौनकादि मुनियोंका शिवावतारविषयक प्रश्न 


वन्दे महानन्दमनन्तलीलं 
महेश्वरं सर्वविभुं महान्तम्‌। 

गौरीप्रियं कार्तिकविध्नराज- 

समुद्धवं_ शड्डरमादिदेवम्‌॥ 

मैं परम आनन्दस्वरूप, अनन्त लीलाओंसे युक्त, 
सर्वत्र व्यापक, महान्‌, गौरीप्रिय, कार्तिकिय और गजाननको 
उत्पन्न करनेवाले आदिदेव महेश्वर शंकरको नमस्कार 
करता हूँ। 

शौनकजी बोले--हे व्यासशिष्य! हे महाभाग ! 
हे ज्ञान और दयाके सागर सूतजी | आप शिवजीके उन 
अवतारोंका वर्णन कीजिये, जिनके द्वारा [उन्होंने] 
सज्जन व्यक्तियोंका कल्याण किया है॥१॥ 


प्र है ३ कर भें 
+; जिम. 2 अंत ; १ अमर $ 
॥ 


+ "विजन ०-० २7 5«- 


सूतजी बोले--हे मुने ! हे शौनक ! 


४७8) 


मैं [ शिवजीमें 


मन लगाकर और इन्द्रियोंको वशमें करके भक्तिपूर्वक 


शिवजीके अवतारोंका वर्णन आप महर्षिसे कर रहा हूँ, 


आप सुनिये॥ २॥ 

हे मुने! पूर्वकालमें इसी बातको सनत्कुमारने 
शिवस्वरूप तथा सत्पुरुषोंकी रक्षा करनेमें समर्थ नन्दीश्वरसे 
पूछा था, तब शिवजीका स्मरण करते हुए नन्दीश्वरने 
उनसे कहा था॥३॥ 

नन्दीश्वर बोले-- [हे सनत्कुमार !] सर्वव्यापक 
तथा सर्वेश्वर शंकरके विविध कल्पोंमें यद्यपि असंख्य 
अवतार हुए हैं, फिर भी मैं अपनी बुद्धिके अनुसार 
यहाँपर उनका वर्णन कर रहा हूँ॥४॥ 

उन्‍नीसवाँ कल्प श्वेतलोहित नामवाला जानना 
चाहिये, इसमें प्रथम सद्योजात अवतार कहा गया है ॥ ५॥ 

उस कल्पमें जब ब्रह्माजी परम ब्रह्मके ध्यानमें 
अवस्थित थे, उसी समय उनसे शिखासे युक्त श्वेत और 
लोहित वर्णवाला एक कुमार उत्पन्न हुआ॥ ६॥ 

ब्रह्माजीने उस पुरुषको देखते ही उन्हें ब्रह्मस्वरूप 
ईश्वर जानकर उनका हृदयमें ध्यान करके हाथ जोड़कर 
प्रणाम किया ॥ ७॥ 

उनको सद्योजात शिव समझकर वे भुवनेश्वर 
अत्यन्त हर्षित हुए और बार-बार सद्बुद्धिपूर्वक परमतत्त्वरूप 
उन पुरुषका चिन्तन करने लगे॥ ८॥ 

उसके बाद ब्रह्माके पुनः ध्यान करनेपर श्वेतवर्ण, 
यशस्वी, परम ज्ञानी एवं परब्रह्मस्वरूपवाले अनेक कुमार 
उत्पन्न हुए। उनके नाम सुनन्द, नन्‍्दन, विश्वनन्द और 
उपनन्दन थे। ये सभी महात्मा उनके शिष्य हुए, उनके 
द्वारा यह सम्पूर्ण ब्रह्मतोक समावृत है॥ ९-१०॥ 

उन्हीं सद्योजात नामक परमेश्वर शिवजीने प्रसन्न 


घ्डे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््रफ्रफ््रफफकफ््क्फाक्क्रफरफ्फ््क्र क्र फक्रफकफ्रफकाक फकर्करफाफ्रफा्फ्रकभफ्क्रफक्रफ फक्रककक्रफक्क फ्र फक्क्रफ्फक फर्क फ कर क्र फ्फ फक्रफफक्र फ कर कर करफक्र क्र फक्फ 


होकर प्रेमपूर्वक ब्रह्माजीको ज्ञान प्रदान किया एवं सृष्टि 
उत्पन्न करनेका सामर्थ्य भी प्रदान किया॥ ११॥ 

इसके बाद बीसवाँ रक्त नामक कल्प कहा गया है, 
जिसमें महातेजस्वी ब्रह्माजीने रक्तवर्ण धारण किया॥ १२॥ 

जब पुत्रप्राप्तिकी कामनासे ब्रह्माजी ध्यानमें लीन 
थे, उसी समय उनसे रक्तवर्णकी माला तथा बस्त्रोंको 
धारण किये हुए रक्तनेत्रवाला तथा रक्त आभूषणोंसे 
अलंकृत एक कुमार प्रादुर्भूत हुआ॥ १३॥ 

ध्यानमें निमग्न ब्रह्माजीने उन महात्मा कुमारको 
देखते ही उन्हें वामदेव शिव जानकर हाथ जोड़ करके 
प्रणाम किया॥ १४॥ 

तदुपरान्‍्त उनसे लाल वस्त्र धारण किये हुए 
विरजा, विवाह, विशोक और विश्वभावन नामक चार 
पुत्र उत्पन्न हुए॥ १५॥ 

उन्हीं वामदेव नामक शिवने प्रसन्‍न होकर प्रेमपूर्वक 
ब्रह्माजीको ज्ञान प्रदान किया और सृष्टि उत्पन्न करनेकी 
शक्ति भी प्रदान की॥ १६॥ 

इक्कीसवाँ कल्प पीतवासा--इस नामसे कहा गया 
है। इस कल्पमें महाभाग्यशाली ब्रह्मा पीतवस्त्र धारण 
किये हुए थे। [इस कल्‍्पमें] जब ब्रह्माजी पुत्रकी 
अभिलाषासे ध्यान कर रहे थे, उसी समय उनसे 
पीताम्बरधारी, महातेजस्वी तथा महाबाहु एक कुमार 
अवतरित हुआ॥ १७-१८ ॥ 

उस कुमारको देखते ही ध्यानयुक्त ब्रह्माने उन्हें 
तत्पुरुष शिव जानकर प्रणाम किया और शुद्धबुद्धिसे वे 
शिवगायत्री (तत्पुरुषाय विद्येहे महादेवाय धीमहि)- 
का जप करने लगे। सम्पूर्ण लोकोंसे नमस्कृत महादेवी 
गायत्रीका ध्यानमग्गन मनसे जप करते हुए देखकर 
महादेवजी ब्रह्मापर बहुत ही प्रसन्‍न हुए॥ १९-२० ॥ 

उसके बाद ब्रह्माजीके पार्श्वभागसे पीतवस्त्रधारी 
अनेक दिव्य कुमार उत्पन्न हुए; वे सभी कुमार 
योगमार्गके प्रवर्तकके रूपमें प्रसिद्ध हुए॥ २१॥ 

तदनन्तर ब्रह्माजीके पीतवासा नामक कल्पके व्यतीत 
हो जानेके पश्चात्‌ शिव नामक एक अन्य कल्प प्रारम्भ 
हुआ॥ २२॥ 

उस कल्पके हजार दिव्य वर्ष बीतनेपर जब सारा 


जगत्‌ जलमय था, उस समय ब्रह्माजी प्रजाओंकी सृष्टि 
करनेके विचारसे [समस्त जगत्‌को जलमय देखकर] 
दुखी होकर सोचने लगे॥ २३॥ 

उसी समय महातेजस्वी ब्रह्माने कृष्णवर्णवाले, 
महापराक्रमी तथा अपने तेजसे दीप्त एक कुमारको उत्पन्न 
हुआ देखा, जो काला वस्त्र, काली पगड़ी, काले रंगका 
यज्ञोपवीत, कृष्णवर्णका मुकुट तथा कृष्णवर्णके सुगन्धित 
चन्दनका अनुलेप धारण किये हुए था॥ २४-२५॥ 

ब्रह्माजीने उन महात्मा, घोर पराक्रमी, कृष्णपिंगल 
वर्णयुक्त, अद्भुत तथा अघोर रूपधारी देवाधिदेव शंकरको 
देखकर प्रणाम किया। इसके बाद ब्रह्माजी अधघोरस्वरूप 
परब्रह्मका ध्यान करने लगे और उन भक्तवत्सल तथा 
अविनाशी अधघोरकी प्रिय वचनोंसे स्तुति करने 
लगे॥ २६-२७॥ 

तत्पश्चातू ब्रह्माजीके पार्श्वभागसे _ कृष्ण 
सुगन्धानुलेपनसे लिप्त कृष्णवर्णके चार महात्मा कुमार 
उत्पन हुए। कृष्ण, कृष्णशिख, कृष्णास्य, कृष्णकण्ठधृक्‌ -- 
इस प्रकारके अव्यक्त नामवाले वे परमतेजसे सम्पन्न तथा 
शिवस्वरूप थे॥ २८-२९॥ 

इस प्रकारके उन महात्माओंने ब्रह्माजीको सृष्टि 
करनेके लिये घोर [अघोर] नामक अत्यन्त अद्भुत 
योगमार्गका उपदेश किया॥ ३०॥ 

[ श्रीसूतजीने कहा-- ] हे मुनीश्वरो! इसके 
बाद ब्रह्माजीका विश्वरूप इस नामसे प्रसिद्ध एक 
अत्यन्त अद्भुत कल्प प्रारम्भ हुआ॥ ३१॥ 

उस कल्पमें पुत्रकामनावाले ब्रह्माजीने शिवजीका 
मनसे ध्यान किया, तब महानादस्वरूपवाली विश्वरूपा 
सरस्वती उत्पन्न हुईं और उसी तरह शुद्ध स्फटिकके 
समान कान्तिवाले तथा सभी आभूषणोंसे अलंकृत परमेश्वर 
भगवान्‌ शिव ईशानके रूपमें प्रकट हुए॥ ३२-३३ ॥ 

ब्रह्माने अजन्मा, विभु, सर्वगामी, सब कुछ देनेवाले, 
सर्वस्वरूप, रूपवान्‌ एवं रूपरहित उन ईशानको देखकर 
प्रणाम किया॥ ३४॥ 

इसके बाद सर्वव्यापक उन ईशानने भी ब्रह्माको 
सन्मार्गका उपदेश करके अपनी शक्तिसे युक्त हो चार 
सुन्दर बालकोंको उत्पन्न किया॥ ३५॥ 


शतरुद्रसंहिता-अ० २] 


# भगवान्‌ शिवकी अष्टमूर्तियोंका वर्णन « 


६७ 


फ्रफफफफफ्रफक्रक्फ्रफफफ्फाकक्रफमफफफ्रफमक््राफफक्फक्रफााककफ्रफ्रफक्रफ् फ्क्फक््र का फक््रफ्कक्रफक्रफकफक्रफ्क फक्ाफ्रफक्क शक्कर फफफ्फमफ्फ्रफक फ्रकरफक्कक फफक््फ्फ 


वे जटी, मुण्डी, शिखण्डी तथा अर्धमुण्ड नामवाले 
उत्पन्न हुए। वे योगके द्वारा उपदेश देकर सद्धर्म करके 
योग-गतिको प्राप्त हो गये॥ ३६॥ 

[ नन्दीश्वर बोले-- ] हे सनत्कुमार ! हे सर्वज्ञ! 
इस प्रकार मैंने लोकके कल्याणके निमित्त शिवके 
सद्योजात आदि अवतारोंका संक्षेपसे वर्णन किया ॥ ३७॥ 

हे महाप्राज्ञ! तीनों लोकोंके लिये हितकर उनका 
सम्पूर्ण यथोचित व्यवहार इस ब्रह्माण्डमें फैला हुआ है॥ ३८॥ 

महेश्वरकी ईशान, तत्पुरुष, अघोर, वामदेव तथा 
[सद्योजात] नामक पाँच मूर्तियाँ ब्रह्म संज्ञासे [इस 
जगत्‌में ] प्रख्यात हैं ॥ ३९॥ 

उनमें ईशान प्रथम तथा सर्वश्रेष्ठ शिवरूप कहा 
गया है, जो साक्षात्‌ प्रकृतिका भोग करनेवाले क्षेत्रज्ञको 
अधिकृत करके स्थित है ॥ ४०॥ 

शिवजीका द्वितीय रूप तत्पुरुषसंज़्क है, जो 
गुणोंके आश्रयवाले तथा भोगनेयोग्य सर्वज्ञपर अधिकार 
करके स्थित है॥ ४१॥ 

शिवजीका जो तीसरा अघोर नामक रूप है, वह 
धर्मके व्यवहारके लिये अपने अंगोंसे संयुक्त बुद्धितत्त्वका 
विस्तार करके अन्तःकरणमें अवस्थित है॥ ४२॥ 


शिवजीका चौथा रूप वामदेवके नामसे विख्यात 
है, जो समस्त अहंकारका अधिष्ठान होकर अनेक 
प्रकारके कार्योंको सर्वदा सम्पादित करनेवाला है॥ ४३ ॥ 

सर्वव्यापी शिवजीका ईशान नामक रूप श्रोत्रेन्द्रिय, 
वागिन्द्रिय तथा आकाशका ईश्वर है॥ ४४॥ 

बुद्धिमान्‌ विचारक शिवजीके तत्पुरुष नामक रूपको 
त्वचा, पाणि, स्पर्श और वायुका ईश्वर मानते हैं ॥ ४५॥ 

मनीषीगण शिवजीके अघोर नामसे विख्यात रूपको 
शरीर, रस, रूप एवं अग्निका अधिष्ठान मानते हैं ॥ ४६ ॥ 

शिवजीका वामदेव नामक रूप जिह्ा, पायु, रस 
तथा जलका स्वामी माना गया है। शिवजीके सद्योजात 
नामक रूपको नासिका, उपस्थेन्द्रिय, गन्ध एवं भूमिका 
अधिष्ठातृदेवता कहा गया है॥ ४७-४८ ॥ 

अपना कल्याण चाहनेवाले पुरुषोंको शिवजीके इन 
रूपोंकी प्रयत्नपूर्वक नित्य वन्दना करनी चाहिये; क्योंकि 
[ये रूप] सभी प्रकारके कल्याणके एकमात्र कारण 
हैं ॥ ४९ ॥ 

जो व्यक्ति सद्योजात आदिकी उत्पत्तिको सुनता 
अथवा पढ़ता है, वह सम्पूर्ण भोगोंको भोगकर परमगति 
प्राप्त कर लेता है॥ ५०॥ 


॥ इस प्रकार श्रीजिवमहापुराणके अन्तर्गत तृतीय श़तरुद्रसंहितामें शिवका पंचब्रह्मावतारवर्णन नामक 
पहला अध्याय पूर्ण हुआ ॥ १ ॥ 


जपाय-7#-७“फआ-क-चै>-- पफपफप 


दूसरा अध्याय 
भगवान्‌ शिवकी अधष्टमूर्तियोंका वर्णन 


नन्दीश्वर बोले--हे प्रभो! हे तात! हे मुने!। अब 
महेश्वरके समस्त प्राणियोंको सुख प्रदान करनेवाले तथा 
लोकके सम्पूर्ण कार्योको सम्पादित करनेवाले अन्य 
श्रेष्ठठम अवतारोंको सुनें॥ १॥ 

यह सारा संसार परेश शिवकी उन आठ मूर्तियोंका 
स्वरूप ही है, उस मूर्तिसमूहमें व्याप्त होकर विश्व उसी 
प्रकार स्थित है, जैसे सूत्रमें [ पिरोयी हुई] मणियाँ॥ २॥ 

शर्व, भव, रुद्र, उग्र, भीम, पशुपति, ईशान और 
महादेव--ये [शंकरकी ] आठ मूर्तियाँ विख्यात हैं ॥ ३ ॥ 

भूमि, जल, अग्नि, पवन, आकाश, क्षेत्रज्ञ, सूर्य एवं 


चन्द्रमा--ये निश्चय ही शिवके शर्व आदि आठों रूपोंसे 
अधिष्ठित हैं | महेश्वर शंकरका विश्वम्भरात्मक [शर्व] 
रूप चराचर विश्वको धारण करता है-ऐसा ही 
शास्त्रका निश्चय है॥ ४-५॥ 

समस्त संसारको जीवन देनेवाला जल परमात्मा 
शिवका भव नामक रूप कहा जाता है॥६॥ 

जो प्राणियोंके भीतर तथा बाहर गतिशील रहकर 
विश्वका भरण-पोषण करता है और स्वयं भी स्पन्दित 
होता रहता है, सज्जनोंद्वारा उसे उमग्रस्वरूप परमात्मा 
शिवका उग्र रूप कहा जाता है॥७॥ 


६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्रफफ्फ्रफफकफ््रफाफकरक्रफफफ्रफकक्र्रफकक्रफ््रकक्रक्रककक्रफ्रफफरफक्करफक्रफघफक क्र क्र कफ क्र क्र फ्र फक् क्र्फाफ्रक्रकरफ्क फफ क्रफक््फ्करक्रफ क्र क्र फ कर फकरफ्रक् शा फ फ्रफ 


भीमस्वरूप शिवका सबको अवकाश देनेवाला, 
सर्वव्यापक तथा आकाशात्मक भीम नामक रूप कहा 
गया है, वह महाभूतोंका भेदन करनेवाला है॥ ८॥ 

जो सभी आत्माओंका अधिष्ठान, समस्त क्षेत्रोंका 
निवासस्थान तथा पशुपाशको काटनेवाला है, उसे पशुपतिका 
[पशुपति नामक] रूप जानना चाहिये॥ ९॥ 

सूर्यनामसे जो विख्यात होकर सम्पूर्ण जगत्‌को 
प्रकाशित करता है और आकाशमें भ्रमण करता है, वह 
महेशका ईशान नामक रूप है॥ १०॥ 

जो अमृतके समान किरणोंसे युक्त होकर चन्द्ररूपसे 
सारे संसारको आप्यायित करता है, महादेव शिवजीका 
वह रूप महादेव नामसे विख्यात है॥११॥ 

उन परमात्मा शिवका आठवाँ रूप आत्मा है, जो 
अन्य सभी मूर्तियोंकी अपेक्षा सर्वव्यापक है। इसलिये 
यह समस्त चराचर जगत्‌ शिवका ही स्वरूप है॥ १२॥ 


जिस प्रकार वृक्षकी जड़ (मूल)-को सींचनेसे 
उसकी शाखाएँ पुष्ट होती हैं, उसी प्रकार शिवका 
शरीरभूत संसार शिवार्चनसे पुष्ट होता है॥ १३॥ 

जिस प्रकार इस लोकमें पुत्र, पौत्रादिके प्रसन्न 
होनेपर पिता प्रफुल्लित हो जाता है, उसी प्रकार संसारके 
प्रसन्‍न होनेसे शिवजी प्रसन्‍न रहते हैं॥ १४॥ 

यदि किसीके द्वारा जिस किसी भी शरीरधारीको 
कष्ट दिया जाता है, तो मानो अष्टमूर्ति शिवका ही वह 
अनिष्ट किया गया है, इसमें संशय नहीं है॥ १५॥ 

अतः अष्टमूर्तिरूपसे सारे विश्वको व्याप्त करके 
सर्वतोभावेन स्थित परमकारण रुद्र शिवका सर्वभावसे 
भजन कीजिये। [ हे सनत्कुमार !] हे विधिपुत्र |! इस प्रकार 
मैंने आपसे शिवके प्रसिद्ध आठ स्वरूपोंका वर्णन किया, 
अपना कल्याण चाहनेवाले मनुष्योंको सभीके उपकारमें 
निरत इन रूपोंकी उपासना करनी चाहिये॥ १६-१७॥ 


॥ इस प्रकार श्रीशिवमहापुराणके अन्तर्गत तृतीय शतरुद्गसंहितामें शिवाष्टमूर्तिवर्णन नामक दूसरा अध्याय पूर्ण हुआ॥ २ ॥ 


जापय-7##-0“कैक-क-कन--पफप 


तीसरा अध्याय 
भगवान्‌ शिवका अर्धनारीशएवर-अवतार एवं सतीका प्रादुर्भाव 
नन्दीश्वर बोले--हे तात! हे महाप्राज्ञ। अब मैं | प्रसन्‍न हो गये॥ ५--७॥ 


ब्रह्माजीकी मनोकामनाओंको पूर्ण करनेवाले शिवके 
उत्तम अर्धनारीश्वर नामक रूपका वर्णन कर रहा हूँ, उसे 
सुनें। ब्रह्माके द्वारा विरचित समस्त प्रजाओंका जब 
विस्तार नहीं हुआ, तब उस दुःखसे व्याकुल हो वे 
चिन्तित रहने लगे॥ १-२॥ 

तब आकाशवाणी हुई कि आप मैथुनी सृष्टि करें। 
यह सुनकर ब्रह्माने मैथुनी सृष्टि करनेका निश्चय किया। 
उस समय शिवजीसे स्त्रियाँ उत्पन्न नहीं हुई थीं, अतः 
ब्रह्माजी मैथुनी सृष्टि करनेमें समर्थ नहीं हो सके ॥ ३-४ ॥ 

शिवके प्रभावके बिना इन प्रजाओंकी वृद्धि नहीं 
होगी--ऐसा विचार करते हुए ब्रह्माजी तप करनेको 
उद्यत हुए। पार्वतीरूप परम शक्तिसे संयुक्त परमेश्वर 
शिवका हृदयमें ध्यानकर वे अत्यन्त प्रीतिसे महान्‌ 
तपस्या करने लगे। इस प्रकारकी उग्र तपस्यासे संयुक्त 


उसके पश्चात्‌ भगवान्‌ हर अपनी पूर्ण चैतन्यमयी, 
ऐश्वर्यशालिनी तथा सर्वकामप्रदायिनी मूर्तिमें प्रविष्ट 


हुए उन स्वयम्भू ब्रह्मापर थोड़े समयमें शिवजी शीघ्र ही | होकर अर्धनारीनरका रूप धारणकर ब्रह्माके पास गये॥ ८ ॥ 


शतरुद्रसंहिता-अ० ३] 


# अर्धनारीएवर-अवतार एवं सतीका प्रादुर्भाव « 


६७ 


फ्रफफफफफ्रफा्क्रफ्रफक्रफफफ््फ्रफकक्रफ्रफ्रफफफ्रफ््र फक ्क्रक्रफफ्क्रफाफ्फकाकक्रफमफमफ्रफक्् कक क्र फरफफ्रफकक्रक्रफफ फरफर कफ फक क्र फ .करफक्रक फ्कफकक्रफक्रफ्भाफक्र्रफककफ्फ 


वे ब्रह्माजी परम शक्तिसे सम्पन्न उन परमेश्वरको 
देखकर दण्डवत्‌ प्रणामकर हाथ जोड़े हुए उनकी स्तुति 
करने लगे। इसके बाद देवाधिदेव विश्वकर्ता महेश्वरने 
अत्यन्त प्रसन्‍न हो मेघके समान गम्भीर वाणीमें सृष्टिके 
लिये ब्रह्माजीसे कहा-- ॥ ९-१०॥ 

ईश्वर बोले--वत्स ! हे महाभाग! हे मेरे पुत्र 
पितामह ! मैं तुम्हारे समस्त मनोरथको यथार्थ रूपमें जान 
गया हूँ। प्रजाओंकी वृद्धिके लिये ही तुमने इस समय 
तपस्या की है। उस तपस्यासे मैं सन्तुष्ट हूँ और तुम्हें 
इच्छित वरदान दे रहा हूँ॥ ११-१२॥ 

परम उदार एवं स्वभावसे मधुर यह वचन कहकर 
भगवान्‌ शिवने अपने शरीरके [वाम] भागसे देवी 
पार्ववीको अलग किया॥ १३॥ 

शिवसे अलग हुई और पृथक्‌ रूपमें स्थित उन 
परम शक्तिको देखकर विनीत भावसे प्रणाम करके 
ब्रह्माजी उनसे प्रार्थना करने लगे--॥ १४॥ 

ब्रह्मजी बोले--हे शिवे ! आपके पति देवाधिदेव 
शिवजीने सृष्टिके आदिमें मुझे उत्पन्न किया और उन्हीं 
परमात्मा शिवने सभी प्रजाओंको नियुक्त किया है॥ १५॥ 

हे शिवे! [उनकी आज्ञासे] मैंने अपने मससे सभी 
देवताओं आदिकी सृष्टि की, किंतु बार-बार सृष्टि 
करनेपर भी प्रजाओंकी वृद्धि नहीं हो रही है। इसलिये 
अब मैथुनसे होनेवाली सृष्टि करके ही मैं अपनी समस्त 
प्रजाओंकी वृद्धि करना चाहता हूँ॥ १६-१७॥ 

आपसे पहले शिवजीके शरीरसे स्त्रियोंका अविनाशी 
समुदाय उत्पन्न नहीं हुआ, इसलिये मैं उस नारीकुलकी 
सृष्टि करनेमें असमर्थ रहा। सभी शक्तियाँ आपसे ही 
उत्पन्न होती हैं, इसलिये मैं परम शक्तिस्वरूपा आप 
अखिलेश्वरीसे प्रार्थना कर रहा हूँ॥ १८-१९॥ 

हे शिवे! हे मात: ! इस चराचर जगत्‌की वृद्धिके 
लिये नारीकुलकी रचनाका सामर्थ्य प्रदान कीजिये। हे 
शिवप्रिये! आपको नमस्कार है॥ २०॥ 

हे वरदेश्वरि ! मैं आपसे एक अन्य वरकी प्रार्थना 


करता हूँ, मुझपर कृपाकर उसे प्रदान करें। हे जगन्मात: ! 
आपको नमस्कार है॥ २१॥ 

हे सर्वगे! हे अम्बिके! इस चराचर जगत्‌की 
वृद्धिके लिये आप अपने एक सर्वसमर्थरूपसे मेरे पुत्र 
दक्षकी कन्याके रूपमें अवतरित हों॥ २२ ॥ 

ब्रह्माजीद्वारा इस प्रकार याचना करनेपर 'ऐसा ही 
होगा'--यह वचन कहकर देवी परमेश्वरीने ब्रह्माको वह 
शक्ति प्रदान की। इस प्रकार [यह स्पष्ट ही है कि] 
भगवान्‌ शिवकी परमशक्ति वे शिवादेवी विश्वात्मिका 
(स्त्रीपुरुषात्मिका) हैं। उन्होंने अपनी भौंहोंके मध्यसे 
अपने ही समान कान्तिवाली एक दूसरी शक्तिका सृजन 
किया॥ २३-२४॥ 

उस शक्तिको देखकर देवताओंमें श्रेष्ठ, कृपासिन्धु, 
लीलाकारी महेश्वर हर हँसते हुए उन जगन्मातासे कहने 
लगे-- ॥ २५॥ 

शिवजी बोले--हे देवि ! परमेष्ठी ब्रह्माने तपस्याके 
द्वारा आपकी आराधना की है, अत: आप प्रसन्न हो 
जाइये और प्रेमपूर्वक उनके सारे मनोरथोंको पूर्ण 
कीजिये। तब उन देवीने परमेश्वर शिवजीकी आज्ञा 
शिरोधार्य करके ब्रह्माजीके प्रार्थनानुसार दक्षपुत्री होना 
स्वीकार कर लिया॥ २६-२७॥ 

हे मुने। इस प्रकार ब्रह्माको अपार शक्ति प्रदानकर 
वे शिवा शिवजीके शरीरमें प्रविष्ट हो गयीं और प्रभु 
शिव भी अन्तर्धान हो गये॥ २८॥ 

उसी समयसे इस लोकमें सृष्टि-कर्ममें स्त्रियोंको 
भाग प्राप्त हुआ। तब वे ब्रह्माजी बहुत प्रसन्‍न हुए और 
मैथुनी सृष्टि होने लगी। हे तात! इस प्रकार मैंने आपसे 
शिवजीके अत्यन्त उत्तम तथा सज्जनोंको परम मंगल 
प्रदान करनेवाले इस अर्धनारी और अर्धनर रूपका वर्णन 
कर दिया॥ २९-३०॥ 

जो इस निष्पाप कथाको पढ़ता अथवा सुनता है, 
वह [इस लोकमें] सभी सुखोंको भोगकर परम गति 
प्राप्त कर लेता है॥ ३१॥ 


॥ इस प्रकार श्रीजशिवमहापुराणके अन्तर्गत तृतीय श़तरुद्रसंहितामें जिवके अर्धनारीएवर-अवतारका 
वर्णन नामक तीसरा अध्याय पूर्ण हुआ॥ ३ ॥ 


---क-७-क#ि-१क------ 


६८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


चौथा अध्याय 
वाराहकल्पके प्रथमसे नवम द्वापरतक हुए व्यासों एवं शिवावतारोंका वर्णन 


नन्दीश्वर बोले--हे सनत्कुमार ! हे सर्वज्ञ! अब 
शंकरजीके जिस सुखदायक चरित्रको हर्षित होकर रुद्रने 
ब्रह्माजीसे प्रेमपूर्वक कहा था, [उस चरित्रको सुनें] ॥ १॥ 

शिवजी बोले-- [ हे ब्रह्मन्‌!] वाराहकल्पके सातवें 
मन्वन्तरमें सम्पूर्ण लोकोंको प्रकाशित करनेवाले भगवान्‌ 
कल्पेश्वर, जो तुम्हारे प्रपौत्र हैं, बैवस्वत मनुके पुत्र 
होंगे॥ २-३ ॥ 

हे विधे ! हे ब्रह्मन्‌! उस समय लोकोंके कल्याणके 
निमित्त तथा ब्राह्मणोंके हितके लिये मैं [ प्रत्येक] द्वापर 
युगके अन्तमें अवतार ग्रहण करूँगा॥ ४॥ 

इस प्रकार क्रमश: युगोंके प्रवृत्त होनेपर प्रथम 
युगमें (चतुर्युगीके) प्रथम द्वापरयुगमें जब स्वयंप्रभु 
नामक व्यास होंगे, तब मैं ब्राह्मणोंके हितके लिये उस 
कलिके अन्तमें पार्वतीसहित श्वेत नामक महामुनिके 
रूपमें अवतार लूँगा॥५-६॥ 

हे विधे! उस समय पर्वतोंमें श्रेष्ठ, रमणीय 
हिमालयके छागल नामक शिखरपर शिखासे युक्त श्वेत, 
श्वेतशिख, श्वेताश्व और श्वेतलोहित नामक मेरे चार 
शिष्य होंगे। वे चारों ध्यानयोगके प्रभावसे मेरे लोकको 
जायँगे ॥ ७-८ ॥ 

तब [वहाँ] मुझ अविनाशीको तत्त्वपूर्वक जानकर 
वे मेरे भक्त होंगे और जन्म-मृत्यु-जरासे रहित तथा परम 
ब्रह्ममें समाधि लगानेवाले होंगे॥ ९॥ 

है पितामह ! हे वत्स! ध्यानके बिना मनुष्य मुझे 
दान-धर्मादि कर्मके हेतुभूत साधनोंसे देखनेमें असमर्थ 
हैं॥१०॥ 

दूसरे द्वापरमें जब सत्य नामक प्रजापति व्यास 
होंगे, तब मैं कलियुगमें सुतार नामसे अवतार ग्रहण 
करूँगा॥ ११॥ 

उस युगमें भी दुन्दुभि, शतरूप, हषीक तथा 
केतुमान्‌ नामक वेदज्ञ ब्राह्मण मेरे शिष्य होंगे॥ १२॥ 

वे चारों ध्यानयोगके प्रभावसे मेरे लोकको प्राप्त 


करेंगे और मुझ अव्ययको यथार्थरूपसे जानकर मुक्त हो 
जायँगे॥ १३ ॥ 

तीसरे द्वापर युगके अन्तमें जब भार्गव [नामक] 
व्यास होंगे, तब मैं दमन नामसे अवतार ग्रहण करूँगा॥ १४ ॥ 

उस समय भी विशोक, विशेष, विपाप और 
पापनाशन नामक मेरे चार पुत्र (शिष्य) होंगे॥ १५॥ 

हे चतुरानन! उस कलियुगमें मैं अपने शिष्योंके 
द्वारा व्यासकी सहायता करूँगा तथा निवृत्तिमार्गको दृढ़ 
करूँगा॥ १६॥ 

चौथे द्वापरमें जब अंगिरा व्यासरूपमें प्रसिद्ध होंगे, 
तब मैं सुहोत्र नामसे अवतार ग्रहण करूँगा। उस समय 
भी महात्मा योगसाथक मेरे चार पुत्र (शिष्य) होंगे। हे 
ब्रह्मन्‌ ! मैं उनके नाम बता रहा हूँ। सुमुख, दुर्मुख, दुर्दम 
और दुरतिक्रम। हे विधे। उस समय मैं अपने शिष्योंके 
द्वारा व्यासकी सहायता करूँगा॥ १७--१९॥ 

पाँचवें द्वापरमें सविता नामक व्यास कहे गये हैं, 
उस समय मैं महातपस्वी कंक नामक योगीके रूपमें 
अवतार ग्रहण करूँगा। उस समय भी मेरे चार योगसाधक 
तथा महात्मा पुत्र (शिष्य) होंगे, उनके नाम मुझसे 
सुनिये--सनक, सनातन, प्रभु सनन्‍्दन और सर्वव्यापी 
निर्मल अहंकाररहित सनत्कुमार। हे ब्रह्मन्‌! उस समय 
भी कंक नामक मैं सविता व्यासकी सहायता करूँगा 
और निवृत्तिमार्गका संवर्धन करूँगा॥ २०--२३॥ 

इसके बाद छठे द्वापके आनेपर लोककी रचना 
करनेवाले तथा वेदोंका विभाग करनेवाले मृत्यु नामक 
व्यास होंगे। उस समय भी मैं लोकाक्षि नामसे अवतार 
ग्रहण करूँगा और व्यासकी सहायताके लिये निवृत्ति- 
मार्गका वर्धन करूँगा। उस समय भी सुधामा, विरजा, 
संजय एवं विजय नामक मेरे चार दृढ़व्रती शिष्य 
होंगे॥ २४--२६॥ 

है विधे! सातवें द्वापके आनेपर जब शतक्रतु 
[नामक] व्यास होंगे, उस समय भी मैं विभु जैगीषव्य 


शतरुद्रसंहिता-अ० ५] 


# व्यासों एवं शिवावतारोंका वर्णन « 

नामसे अवतरित होऊँगा और महायोगविचक्षण होकर 
काशीकी गुफामें दिव्य स्थानमें कुशाके आसनपर बैठकर 
योगमार्गको दृढ़ करूँगा तथा शतक्रतु व्यासकी सहायता 
करूँगा एवं हे विधे! संसारके भयसे भक्तोंका उद्धार 
करूँगा। उस युगमें भी सारस्वत, योगीश, मेघवाह और 
सुवाहन नामक मेरे चार पुत्र (शिष्य) होंगे॥ २७--३० ॥ 

आवठवें द्वापरयुगके आनेपर वेदोंका विभाग करनेवाले 
मुनिश्रेष्ठ वसिष्ठ वेदव्यास होंगे। हे योग जाननेवालोंमें 
श्रेष्ठ] उस समय मैं दधिवाहन नामसे अवतार ग्रहण 
करूँगा और व्यासकी सहायता करूँगा । उस समय कपिल, 
आसुरि, पंचशिख और शाल्वल नामक मेरे चार पुत्र (शिष्य) 
होंगे, जो मेरे ही समान योगी होंगे॥ ३१--३३ ॥ 

हे विधे! नौवें द्वापरयुगके आनेपर उसमें सारस्वत 
नामक मुनिश्रेष्ठ व्यास होंगे। उस समय वे व्यासजी 
निवृत्तिमार्गको बढ़ानेका विचार करेंगे, तब मैं ऋषभ नामसे 
विख्यात होकर अवतार लूँगा। उस समय पराशर, गर्ग, 
भार्गव एवं गिरिश नामक मेरे परम योगी शिष्य होंगे। हे 
प्रजापते | मैं उनके साथ योगमार्गको दृढ़ करूँगा और हे 
सन्मुने ! मैं वेदव्यासकी सहायता करूँगा॥ ३४--३७॥ 

उस समय हे विधे।! दयालु मैं अपने उस रूपसे 
बहुत-से दुःखित भक्तोंका और स्वयं आपका भी उद्धार 
करूँगा। हे विधे! मेरा वह ऋषभ नामक अवतार 
योगमार्गका प्रवर्तक, सारस्वत व्यासके मनको सन्तुष्ट 
करनेवाला तथा अनेक प्रकारकी लीला करनेवाला 
होगा॥ ३८-३९॥ 


मेरे उस अवतारने भद्रायु नामक राजकुमारको, जो 
विषके दोषसे मर गया था एवं जिसके पिताने त्याग दिया 
था, पुनः: जीवित कर दिया था॥४०॥ 

उस राजकुमारके सोलह वर्षका होनेपर मेरे अंशसे 
उत्पन्न ऋषभ पुनः सहसा उसके घर गये॥ ४१॥ 

हे प्रजापते ! उस राजकुमारने कृपानिधि तथा अति 
सुन्दर उन ऋषभजीका [ आदरपूर्वक] पूजन किया और 
ऋषभजीने उसे उस समय राजयोगसे युक्त धर्मोपदेश 
दिया। तदनन्तर उन्होंने प्रसन्‍नचित्त होकर दिव्य कवच, 
शंख तथा प्रकाशमान खड्ग प्रदान किया, जो शत्रुओंके 
विनाशमें समर्थ था॥ ४२-४३॥ 

तदनन्तर दीनवत्सल उन [महात्मा] ऋषभजीने 
उसके अंगोंमें भस्म लगाकर कृपापूर्वक बारह हजार 
हाथियोंका बल भी उसे प्रदान किया॥ ४४ ॥ 

इस प्रकार मातासहित भद्रायुकी भलीभाँति आश्वस्त 
करके तथा उन दोनोंसे पूजित होकर स्वेच्छागामी प्रभु 
ऋषभ चले गये॥ ४५॥ 

हे विधे! राजर्षि भद्रायु भी अपने शत्रुओंको जीतकर 
कीर्तिमालिनीसे विवाहकर धर्मानुसार राज्य करने लगे॥ ४६॥ 

मैंने इस प्रकारके प्रभाववाले, सज्जनोंको गति प्रदान 
करनेवाले तथा दीन-दुःखियोंके बन्धुरूप मुझ शंकरके 
नौवें ऋषभ-अवतारका वर्णन आपसे किया॥ ४७॥ 

ऋषभका चरित्र परम पवित्र, महान्‌, स्वर्ग देनेवाला 
यश तथा कीर्ति देनेवाला और आयुको बढ़ानेवाला है, 
इसे यलपूर्वक सुनना चाहिये॥ ४८॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें ऋषभचरित्रवर्णन नामक चौथा अध्याय पूर्ण हुआ ॥ ४॥ 


ज-++-०(ए#-७+--पफे- 
पाँचवों अध्याय 

वाराहकल्पके दसवेंसे अट्टाईसवें द्वापरतक होनेवाले व्यासों एवं शिवावतारोंका वर्णन 

शिवजी बोले-- | हे ब्रह्मन्‌!] दसवें द्वापरयुगमें ग्यारहवें द्वापरयुगमें जब त्रिवृत नामक व्यास 
जब त्रिधामा नामक मुनि व्यास होंगे, उस समय मैं | होंगे, उस समय मैं कलियुगमें गंगाद्वारपर तप नामसे 
हिमालय पर्वतके मनोहर भृगुतुंग नामक ऊँचे शिखरपर | अवतरित होऊँगा। उस समय भी लम्बोदर, लम्बाक्ष, 
अवतार ग्रहण करूँगा। उस समय भी मेरे श्रुतिसम्मित | केशलम्ब एवं प्रलम्बक नामक चार दृढ़ब्रती मेंरे शिष्य 
तथा तपस्वी भृगु, बलबन्धु, नरामित्र तथा केतुश्ृंग नामक | होंगे॥ ३-४॥ 
पुत्र होंगे॥ १-२॥ बारहवें द्वापरयुगके आनेपर वेदोंके विभाग करनेवाले 

[ श्रीशिवमहापुराण- 


फ्रफफफफफ्रफक्््राफ्रफ्रफफफफक्फ्रफ्क्फ्फ्रफ्रफकक्रफक्रफााकफ्रफक्रफक्फाफ्रफक्््रफकफक्क्रफक्ोफक्ररफफ्फकरफ्फ्क्फाफ्रफक्रफाक्रफ्र फऋ्करफकर'कन्‍््फत्रपकक फर्रफक््र फकऋ फ्फ 


शततेजा नामक व्यास होंगे, तब मैं द्वापरके अन्त होनेपर 
कलियुगमें यहाँ पृथिवीपर अवतार ग्रहण करूँगा। उस 
समय हेमकंचुक नामक स्थानपर आविर्भूत हुआ। मैं 
अत्रिके नामसे प्रसिद्ध होकर व्यासजीके सहायतार्थ 
निवृत्तिमार्गको दृढ़ करूँगा॥ ५-६॥ 

हे महामुने! उस समय सर्वज्ञ, समबुद्धि, साध्य 
एवं शर्व नामक मेरे परम योगी चार पुत्र होंगे॥७॥ 

तेरहवें द्वापरयुगमें धर्मस्वरूप नारायण नामक व्यास 
होंगे, उस समय मैं वालखिल्यके आश्रममें उत्तम 
गन्धमादन पर्वतपर बलि नामक महामुनिके रूपमें अवतार 
ग्रहण करूँगा। वहाँपर सुधामा, काश्यप, वसिष्ठ और 
विरजा नामक मेरे चार श्रेष्ठ पुत्र होंगे॥८-९॥ 

चौदहवें द्वापरयुगके आनेपर जब रक्ष नामक 
व्यास होंगे, तब मैं आंगिरस वंशमें गौतम नामसे 
अवतार ग्रहण करूँगा। उस समय भी कलियुगमें 
अत्रि, वशद, श्रवण और श्रविष्कट नामक मेरे चार 
पुत्र होंगे॥ १०-११॥ 

पन्द्रहवें द्वापरयुगमें जब त्रय्यारणि नामक व्यास 
होंगे, उस समय मैं वेदशिरा नामसे अवतरित होऊँगा। 
वेदशिरा नामक महावीर्यवान्‌ मेरा अस्त्र होगा और 
सरस्वतीके उत्तर तथा हिमालयके पृष्ठभागमें मैं वेदशीर्ष 
पर्वतपर निवास करूँगा। उस समय भी कुणि, कुणिबाहु, 
कुशरीर और कुनेत्र नामक मेरे चार शक्तिशाली पुत्र 
होंगे॥ १२--१४॥ 

सोलहवें द्वापरयुगमें जब देव नामक व्यास होंगे, 
उस समय मैं योगमार्गका उपदेश देनेके लिये गोकर्ण 
नामसे उत्पन्न होरऊँगा। वहींपर परम पुण्यप्रद गोकर्ण 
नामक वन है। वहाँपर भी जलके समान निर्मल 
अन्तःकरणवाले काश्यप, उशना, च्यवन और बृहस्पति 
नामक मेरे चार योगपरायण पुत्र होंगे और वे पुत्र भी 
योगमार्गसे शिवपदको प्राप्त करेंगे॥ १५-१६॥ 

सत्रहवें द्वापपयुगके आगमनपर देवकृतंजय नामक 
व्यास होंगे, उस समय मैं हिमालयके उत्तम तथा ऊँचे 
शिखरपर, हिमसे व्याप्त जो महालय नामका शिवकज्षेत्र 


है, वहाँ गुहावासी नामसे अवतार धारण करूँगा और 
वहाँ भी उतथ्य, वामदेव, महायोग एवं महाबल नामक 
मेरे चार पुत्र होंगे॥ १७--१९॥ 

अठारहवें द्वापरयुगके आनेपर जब ऋतंजय नामक 
व्यास होंगे, तब मैं उस हिमालयके मनोहर शिखरपर 
शिखण्डी नामसे प्रकट होऊँगा। उस महापुण्यप्रद सिद्धक्षेत्रमें 
शिखण्डी नामक पर्वत है और उसी नामवाला वन भी 
है, जहाँ सिद्ध निवास करते हैं, वहाँ भी वाच:श्रवा, 
रुचीक, श्यावास्य एवं यतीश्वर--ये मेरे चार महातपस्वी 
पुत्र होंगे॥ २०--२२॥ 

उन्‍नीसवें द्वापरयुगमें जब भरद्वाज मुनि व्यास होंगे, 
तब हिमालयके शिखरपर जटाएँ धारण किया हुआ मैं 
माली नामसे अवतार ग्रहण करूँगा। वहाँ समुद्रके समान 
गम्भीर हिरण्यनामा, कौशल्य, लोकाक्षी तथा प्रधिमि 
नामक मेरे चार पुत्र होंगे॥ २३-२४॥ 

बीसवें द्वापरमें गौतम नामक व्यास होंगे, तब मैं 
हिमालयपर्वतपर अट्टहास नामसे अवतीर्ण होझँगा। वहीं 
हिमालयके पृष्ठभागपर अट्टहास नामक महापर्वत है, 
जहाँ अट्टहासप्रिय मनुष्य निवास करते हैं और जो देव, 
मनुष्य, यक्षराज, सिद्ध और चारणोंसे सेवित है। वहाँ 
भी सुमन्तु, विद्वान्‌ बर्बरि, कबन्ध तथा कुशिकन्धर नामक 
मेरे चार महायोगी पुत्र होंगे॥ २५--२७॥ 

इक्कीसवें द्वापरमें जब वाच:श्रवा नामक व्यास 
होंगे, तब मैं दारुक नामसे अवतरित होऊँगा। इसलिये 
उस उत्तम वनका नाम भी दारुवन होगा। वहाँपर भी 
प्लक्ष, दार्भायणी, केतुमान्‌ और गौतम नामक मेरे चार 
महायोगी पुत्र होंगे॥ २८-२९॥ 

बाईसवें द्वापरयुगके आनेपर जब शुष्मायण नामक 
व्यास होंगे, तब मैं लांगली भीम नामक महामुनिके रूपमें 
वाराणसीमें अवतरित होऊँगा, जहाँ कलियुगमें इन्द्रसहित 
समस्त देवगण मुझ हलायुध शिवका दर्शन करेंगे। वहाँ 
भी भल्लवी, मधु, पिंग तथा श्वेतकेतु नामक मेरे चार 
परम धार्मिक पुत्र होंगे॥ ३०--३२॥ 

तेईसवें द्वापरयुगके आनेपर जब मुनि तृणबिन्दु 


शतरुद्रसंहिता-अ० ५] 


# व्यासों एवं शिवावतारोंका वर्णन « 


हि 


फ्रफफफफफ्रफक्क्रएकफ्रफ्रफफरफक््रफाफ््रफफफ्रफ्रफक्रफकक्रफक्ररफाफ्रफोफफरफरफक्क्रफफ भरकम भर फक क्क्रफे भरकर करक्रक रफकक फरफरफ्रफक मर फक फक कर्क आा क्रफक्रफ्रफ्र फ_ा फर्क फक्रफ्कफ् फर्क फक क्रम फ भा 


व्यास होंगे, तब मैं उत्तम कालंजरपर्वतपर श्वेत नामसे 
अवतार लूँगा। उस समय उशिक, बृहदश्व, देवल एवं 
कवि नामक मेरे चार तपस्वी पुत्र होंगे॥ ३३-३४॥ 

चौबीसतें द्वापरयुगके प्राप्त होनेपर जब यक्ष नामक 
व्यास होंगे, उस समय मैं नैमिषक्षेत्रमें शूली नामक 
महायोगीके रूपमें अवतार ग्रहण करूँगा। वहाँपर भी 
शालिहोत्र, अग्निवेश, युवनाश्व एवं शरद्वसु नामक मेरे 
चार तपस्वी शिष्य होंगे॥ ३५-३६॥ 

पच्चीसवें द्वापरयुगमें जब शक्ति नामक व्यास होंगे, 
तब मैं दण्डधारी महायोगी मुण्डीश्वर प्रभुके रूपमें 
अवतार ग्रहण करूँगा। उस समय भी छगल, कुण्डकर्ण, 
कुम्भाण्ड एवं प्रवाहक नामक चार तपस्वी शिष्य 
होंगे॥ ३७-३८ ॥ 

छब्बीसवें द्वापरयुगमें जब पराशर नामक व्यास होंगे, 
उस समय मैं भद्गवटपुरमें आकर सहिष्णु नामसे अवतरित 
होऊँगा। वहाँपर भी उलूक, विद्युत, शम्बूक और आश्वलायन 
नामवाले मेरे चार तपस्वी शिष्य होंगे॥ ३९-४० ॥ 

सत्ताईसवें द्वापरयुगमें जब जातृकर्ण्य व्यास होंगे, 
उस समय मैं प्रभासतीर्थमें आकर सोमशर्मा नामसे प्रकट 
होऊँगा। वहाँपर भी अक्षपाद, कुमार, उलूक एवं वत्स 
नामक मेरे चार तपस्वी शिष्य होंगे॥ ४१-४२॥ 

अट्टाईसवें द्वापरयुगमें जब महाविष्णु पराशरके 
पुत्ररूपमें जन्म लेकर द्वैपायन नामक व्यास होंगे, तब छठे 
अंशसे पुरुषोत्तम श्रीकृष्ण भी वासुदेवके नामसे प्रसिद्ध 
और वसुदेवके पुत्ररूपमें अवतरित होंगे। उस समय में 
भी योगमायासे संसारको विस्मित करनेके लिये योगात्मा 
नामक ब्रह्मचारीका रूप धारण करूँगा और शरीरको 
अनामय समझकर इसे मृतकी भाँति श्मशानमें छोड़कर 
ब्राह्मणोंके हितके लिये योगमायासे आप ब्रह्मा एवं 
विष्णुके साथ दिव्य तथा पवित्र मेरुगुहामें प्रवेश करूँगा। 
हे ब्रह्मन्‌! उस समय में लंकुली नामसे अवतार ग्रहण 
करूँगा। मेरे उत्पन्न होनेसे यह कायावतार तीर्थ सिद्धक्षेत्रके 


नामसे उस समयतक विख्यात रहेगा, जबतक यह 
पृथ्वी रहेगी। उस समय भी कुशिक, गर्ग, मित्र एवं 
कौरुष्य नामक मेरे तपस्वी शिष्य होंगे। ये सभी योगी, 
ब्रह्मनिष्ठ, वेदके पारगामी विद्वान्‌ तथा ऊर्ध्वरिता ब्रह्मचारी 
होकर माहेश्वर योगको प्राप्तकर शिवलोकको 
जायूँगे ॥ ४३--५० ॥ 

[ सूतजी बोले-- ] हे उत्तम ब्रतवाले मुनियो! 
इस प्रकार परमात्मा शिवने वैवस्वत मन्वन्तरके प्रत्येक 
कलियुगमें होनेवाले अपने योगावतारोंका सम्यक्‌ वर्णन 
किया॥ ५१॥ 

है विभो! इसी प्रकार प्रत्येक द्वापरयुगमें अट्टाईस 
व्यास तथा प्रत्येक कलियुगके प्रारम्भमें योगेश्वरके 
अवतार होते रहते हैं ॥ ५२॥ 

प्रत्येक महायोगेश्वरके अवतारोंमें उनके चार महाशैव 
शिष्य भी होते रहते हैं, जो योगमार्गकी वृद्धि करनेवाले 
तथा अविनाशी होते हैं॥ ५३॥ 

ये सभी शिष्य पाशुपतब्रतका आचरण करनेवाले, 
शरीरमें भस्मलेपन करनेवाले, रुद्राक्षकी माला धारण 
करनेवाले तथा त्रिपुण्ड््से सुशोभित मस्तकवाले होते 
हैं। सभी शिष्य धर्मपरायण, वेद-वेदांगके ज्ञाता, 
लिंगार्चनमें सदा तत्पर, बाहर तथा भीतरसे मुझमें 
भक्ति रखनेवाले योगध्यानपरायण तथा जितेन्द्रिय होते 
हैं। विद्वानोंद्रार इनकी संख्या एक सौ बारह कही 
गयी है॥ ५४--५६ ॥ 

इस प्रकार मैंने अट्टाईस युगोंके क्रमसे मनुसे लेकर 
श्रीकृष्णावतारपर्यन्त [शिवजीके] अवतारोंका लक्षण 
कह दिया। इस कल्पमें जब कृष्णट्वैपायन व्यास होंगे, 
तब श्रुतिसमूहोंका ब्रह्मलक्षणसम्पन्न विधान अर्थात्‌ वेदान्तके 
रूपमें प्रयोग होगा॥ ५७-५८ ॥ 

[हे सनत्कुमार |] देवेश्वर शिव ब्रह्मासे इतना 
कहकर उनपर कृपा करके उनकी ओर पुनः देखकर 
वहींपर अन्तर्हिंत हो गये॥ ५९॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहिताके शिवावतारोपाख्यानमें शिवके उन्‍नीस अवतारोंका वर्णन 
नामक पाँचवाँ अध्याय पूर्ण हुआ॥ ५ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


छठा अध्याय 
नन्दीश्वरावतारवर्णन 
सनत्कुमार बोले-- [ हे नन्दीश्वर |] आप महादेवके | ब्रह्मा तथा कोई अन्य भी नहीं दे सकते हैं ॥ १०-११॥ 


अंशसे किस प्रकार उत्पन्न हुए और किस प्रकार 
शिवत्वको प्राप्त हुए? हे प्रभो! में वह सब सुनना 
चाहता हूँ, अतः आप मुझे बतानेकी कृपा करें॥ १॥ 

नन्दीश्वर बोले--हे सनत्कुमार! हे सर्वज्ञ! हे 
मुने! जिस प्रकार शिवजीके अंशसे उत्पन्न होकर मैंने 
शिवत्वको प्राप्त किया है, उसको आप सावधानीपूर्वक 
सुनिये॥ २॥ 

किसी समय उडद्धारकी अभिलाषावाले पितरोंने 
[महर्षि |] शिलादसे आदरपूर्वक कहा कि सन्तान उत्पन्न 
करनेका प्रयत्न करें, तब शिलादने भक्तिपूर्वक उनका 
उद्धार करनेकी इच्छासे पुत्रोत्पत्ति करनेका विचार 
किया॥ ३॥ 

परम धर्मात्मा तथा तेजस्वी उन शिलादमुनिने 
अधोदृष्टि एवं मुनिवृत्ति धारण कर ली और वे शिवलोकको 
गये। उन शिलादमुनिने स्थिर मन तथा दृढ़ ब्रतवाला 
होकर इन्द्रको उद्देश्य करके बहुत समयतक अति कठोर 
तप किया॥ ४-५॥ 

तब तपोनिरत उनके तपसे सर्वदेवप्रभु इन्द्र सन्तुष्ट 
हो गये और वर देनेहेतु गये तथा अत्यन्त प्रेमपूर्वक 
शिलादसे बोले--हे अनघ! मैं आपपर प्रसन्न हूँ। अतः 
हे मुनिशार्दूल! आप वर माँगें॥ ६-७॥ 

तब शिलादमुनि देवेश इन्द्रको प्रणामकर स्तोत्रोंके 
द्वारा आदरपूर्वक स्तुति करके हाथ जोड़कर उनसे कहने 
लगे-- ॥ ८॥ 

शिलाद बोले--हे इन्द्र! हे सुरेशान! हे प्रभो! 
यदि आप मुझपर प्रसन्न हैं, तो मैं आपसे अयोनिज, 
अमर तथा उत्तम ब्रतवाले पुत्रकी कामना करता हूँ ॥ ९॥ 

शक्र बोले--हे पुत्रा्थिन्‌! में आपको योनिसे 
उत्पन्न तथा मृत्युको प्राप्त होनेवाला पुत्र दे सकता हूँ, 
इसके विपरीत नहीं; क्योंकि मृत्युहीन तो कोई नहीं है। 
मैं आपको अयोनिज तथा मृत्युरहित पुत्र नहीं दे सकता, 
हे महामुने |! [ अयोनिज एवं अमर पुत्र तो ] भगवान्‌ विष्णु, 


वे दोनों भी शिवके शरीरसे उत्पन्न होते हैं और 
मरते रहते हैं एवं उन दोनोंकी आयुका प्रमाण भी वेदमें 
अलग कहा गया है॥१२॥ 

इसलिये हे विप्रवर ! मृत्युहीन एवं अयोनिज पुत्रकी 
कामना प्रयलपूर्वक छोड़ें और अपने सामर्थ्यवाला पुत्र 
प्राप्त करें॥ १३॥ 

हाँ, यदि देवाधिदेव महादेव रुद्र आपपर प्रसन्न हो 
जायूँ, तो आपको अत्यन्त दुर्लभ, मृत्युहीन और अयोनिज 
पुत्र प्राप्त हो सकता है॥ १४॥ 

हे महामुने! मैं, भगवान्‌ विष्णु एवं ब्रह्मा भी 
अयोनिज तथा मृत्युहीन पुत्र नहीं दे सकते। यदि इस 
प्रकारके पुत्रको प्राप्त करनेकी कामनासे आप महादेवकी 
आराधना कीजिये, तो महान्‌ सामर्थ्यवाले वे सर्वेश्वर 
आपको इस प्रकारका पुत्र देंगे॥ १५-१६॥ 

नन्दीश्वर बोले--हे मुने! परम दयालु इन्द्र उन 
विप्रेन्रको इस प्रकारसे कहकर तथा उनपर अनुमग्रह 
करके देवताओंके साथ अपने लोकको चले गये॥ १७॥ 

वरदाता इन्द्रके चले जानेपर वे शिलादमुनि महादेवकी 
आराधना करते हुए अपनी तपस्यासे शिवको प्रसन्न 
करने लगे॥ १८॥ 

इस प्रकार रात-दिन तत्परतापूर्वक तपस्या करते 
हुए उन द्विज [शिलादमुनि]-के दिव्य एक हजार वर्ष 
एक क्षणके समान बीत गये, यह आश्चर्यजनक था॥ १९॥ 

उनका समस्त शरीर वज्र्सूचीके समान मुखवाले 
एवं अन्यान्य रुधिरपान करनेवाले लाखों कीड़ोंसे तथा 
वल्मीकसे ढँक गया। उनका शरीर त्वचा, रुधिर एवं 
मांससे रहित हो गया, बाँबीमें स्थित उन मुनिश्रेष्ठ 
शिलादकी हड्डियाँ ही बची रह गयी थीं॥ २०-२१॥ 

तब शिवजीने प्रसन्‍न होकर उन्हें दिव्य गुणोंसे युक्त 
अपना दिव्य शरीर दिखलाया, जिसे कुटिल बुद्धि 
रखनेवाले नहीं प्राप्त कर सकते हैं ॥ २२॥ 

तब सभी देवताओंके स्वामी शूलधारी शिवने 


शतरुद्रसंहिता-अ० ६ ] 


* नन्दीश्वरावतारवर्णन « 

देवताओंके एक हजार वर्षसे तप करते हुए उन शिलादमुनिसे 
कहा कि मैं आपको वर देनेहेतु आया हूँ॥ २३॥ 

महासमाधिमें लीन वे महामुनि शिलाद भक्तिके 
अधीन रहनेवाले शिवजीकी उस वाणीको नहीं सुन 
सके ॥ २४॥ 

जब शिवजीने अपने हाथसे मुनिका स्पर्श किया, 
तब मुनिश्रेष्ठ शिलादने तपस्या छोड़ी॥ २५॥ 

हे मुने | तदनन्तर नेत्र खोलकर पार्वतीसहित शिवका 
दर्शन प्राप्तकर शीघ्रतासे आनन्दपूर्वक प्रणाम करके 
शिलादमुनि उनके चरणोंपर गिर पड़े॥ २६॥ 

तत्पश्चात्‌ प्रसन्‍नचित्त वे शिलाद कंधा झुकाकर 
हाथ जोड़कर हर्षके कारण गद्गद वाणीमें परमेश्वरकी 
स्तुति करने लगे॥ २७॥ 

तदनन्तर प्रसन्न हुए देवाधिदेव त्रिलोचन भगवान्‌ 
शिवने उन मुनिश्रेष्ठ शिलादसे [पुनः] कहा--मैं आपको 
वर देने आया हूँ। हे महामते |! इस तपस्यासे आपको क्‍या 
करना है ? मैं आपको सर्वज्ञ तथा सर्वशात्त्रार्थवेत्ता पुत्र 
दे रहा हूँ॥ २८-२९॥ 

तब यह सुनकर शिलादने शिवजीको प्रणामकर हर्षके 
कारण गद्गद वाणीमें उन चन्द्रशेखरसे कहा-- ॥ ३०॥ 

शिलाद बोले--हे महेश्वर | यदि आप [मुझपर ] 
प्रसन्‍न हैं और मुझे वर देना चाहते हैं, तो मैं आपके 
समान ही अयोनिज और मृत्युहीन पुत्र चाहता हूँ॥ ३१॥ 

नन्दीश्वर बोले--[ हे सनत्कुमार!] तब उनके 
ऐसा कहनेपर त्रिनेत्र भगवान्‌ शिव प्रसनन्‍नचित्त होकर 
मुनिश्रेष्ठ शिलादसे कहने लगे--॥ ३२॥ 

शिवजी बोले--हे विप्र! हे तपोधन ! पूर्वकालमें 
ब्रह्मा, देवताओं तथा मुनियोंने [मेरे] अवतारके लिये 
तपस्याके द्वारा मेरी आराधना की थी, इसलिये मैं नन्‍्दी 
नामसे आपके अयोनिज पुत्रके रूपमें अवतरित होऊँगा 
और हे मुने! तब आप मुझ तीनों लोकोंके पिताके भी 
पिता बन जायँगे॥ ३३-३४॥ 

नन्दीश्वर बोले--ऐसा कहकर प्रणाम करके 
स्थित मुनिकी ओर देखकर उन्हें आज्ञा देकर उमासहित 
दयालु शिव वहीं अन्तर्हित हो गये॥ ३५॥ 

तब उन महादेवके अन्तर्धान हो जानेपर अपने आश्रममें 


आकर उन महामुनि शिलादने ऋषियोंको [वह वृत्तान्त] 
बताया॥ ३६॥ 

[हे सनत्कुमार!] कुछ समय बाद यज्ञवेत्ताओंमें 
श्रेष्ठ मेरे पिता शिलादमुनि यज्ञ करनेके लिये यज्ञस्थलका 
शीघ्रतासे कर्षण करने लगे॥ ३७॥ 

उसी समय ([यज्ञारम्भसे पूर्व ही] शिवजीकी 
आज्ञासे प्रलयाग्निके सदृश देदीप्यमान होकर में उनके 
शरीरसे पुत्ररूपमें प्रकट हुआ॥ ३८॥ 

उस समय शिलादमुनिके पुत्ररूपमें मेरे अवतरित 
होनेपर पुष्करावर्त आदि मेघ वर्षा करने लगे; आकाशचारी 
किन्नर, सिद्ध और साध्यगण गान करने लगे और 
ऋषिगण चारों ओरसे पुष्पवृष्टि करने लगे। इसके बाद 
ब्रह्मा आदि देवगण, देवपत्तनियाँ, विष्णु, शिव, अम्बिका-- 
ये सब अत्यन्त प्रसन्‍नतापूर्वक वहाँ आये॥ ३९-४० ॥ 

उस समय वहाँपर बहुत बड़ा उत्सव हुआ। 
अप्सराएँ नाचने लगीं। वे सभी देवगण हर्षित होकर 
मेरा समादर तथा आलिंगन करके स्तुति करने लगे। वे 
लोग उन शिलादमुनिकी प्रशंसाकर तथा उत्तम स्तोत्रोंसे 
शिव एवं पार्वतीकी स्तुतिकर अपने-अपने धामोंको चले 
गये, अखिलेश्वर शिव-शिवा भी अपने धामको चले 
गये ॥ ४१-४२ ॥ 

[महर्षि ] शिलाद भी प्रलयकालीन सूर्य और अग्निके 
समान कान्तिमान्‌ू, तीन नेत्रोंसे युक्त, चार भुजावाले, 
जटामुकुटधारी, त्रिशूल आदि शस्त्र धारण करनेवाले, 
देदीप्यमान रुद्रके समान रूपवाले तथा सब प्रकारसे प्रणम्य 
मुझ नन्दीश्वरको बालकके रूपमें देखकर परम आनन्दसे 
परिपूर्ण होकर प्रेमपूर्वक प्रणाम करने लगे ॥ ४३-४४॥ 

शिलाद बोले--हे सुरेश्वर! आपने मुझे आनन्दित 
किया है, अतः आपका नाम नन्‍्दी होगा और इसलिये 
आनन्दस्वरूप आप प्रभु जगदीश्वरको मैं प्रणाम करता 
हूँ॥ ४५॥ 

नन्दीश्वर बोले--[ हे सनत्कुमार |] पिताजी उन 
महेश्वरको भलीभाँति प्रणाम करके मुझे साथ लेकर 
शीघ्रतापूर्वक पर्णकुटीमें चले गये। वे इतने प्रसन्‍न हुए, 
मानो किसी निर्धनको निधि मिल गयी हो ॥ ४६॥ 

हे महामुने! जब मैं [महर्षि] शिलादकी कुटीमें 


छ्ड 

[ श्रीशिवमहापुराण- 

गया, तब मैंने उस प्रकारके रूपको त्यागकर मनुष्य- 
शरीर धारण कर लिया॥ ४७॥ 

तदनन्तर मुझे मनुष्य-शरीर धारण किया हुआ 
देखकर लोकपूजित मेरे पिता अपने कुट॒म्बियोंसहित 
दुखी होकर विलाप करने लगे। शालंकायनमुनिके पुत्र 
पुत्रवत्सल शिलादने मेरा समस्त जातकर्मादि संस्कार 
सम्पादित किया ॥ ४८-४९ ॥ 

पाँचवें वर्षमें मेरे पिताने मुझे सांगोपांग वेदों तथा 
सम्पूर्ण शास्त्रोंका भी अध्ययन कराया। सातवें वर्षके 
सम्पूर्ण होनेपर मित्र और वरुण नामवाले दो मुनि 
शिवजीकी आज्ञासे मुझे देखनेके लिये उनके आश्रमपर 
आये॥ ५०-५१ ॥ 

उन मुनि [शिलाद]-के द्वारा सत्कृत होकर सुखपूर्वक 
बैठे हुए दोनों महात्मा महामुनि मुझे बार-बार देखकर 
कहने लगे--॥ ५२॥ 

मित्र और वरुण बोले--हे तात! आपके पुत्र 
नन्‍्दी-जैसा सम्पूर्ण शास्त्रोंमें पारंगत मुझे अभीतक कोई 
दिखायी या सुनायी नहीं पड़ा, किंतु [दुःख है कि] यह 
अल्पायु है। अब इस वर्षसे अधिक इसकी आयु हमलोग 
देख नहीं पा रहे हैं॥५३॥ 

उन विप्रोंके ऐसा कहनेपर पुत्रवत्सल शिलाद 
उसका आलिंगनकर दु:खसे व्याकुल होकर ऊँचे स्वरमें 
अत्यधिक विलाप करने लगे॥ ५४॥ 


तदनन्तर मृतकके समान गिरे हुए पिता एवं 
पितामहको देखकर वह बालक शिवके चरणकमलका 
ध्यानकर प्रसन्‍नचित्त होकर कहने लगा--हे तात! आप 
किस दुःखसे दुखी होकर काँपते हुए रो रहे हैं, आपको 
यह दुःख कहाँसे उत्पन्न हुआ, मैं उसको यथार्थ रूपसे 
जानना चाहता हूँ॥ ५५-५६ ॥ 

पिता बोले--हे पुत्र ! तुम्हारी अल्पावस्थामें मृत्युके 
दुःखसे मैं अत्यधिक दुखी हूँ। मेरे दुःखको कौन दूर 
करेगा, मैं उसकी शरणमें जाऊँ॥ ५७॥ 

पुत्र बोला--[ हे पिताजी !] देवता, दानव, यमराज, 
काल अथवा अन्य कोई भी प्राणी यदि मुझे मारना चाहें, 
तो भी मेरी अल्पमृत्यु नहीं होगी, आप दुखी न हों। हे 
पिताजी ! मैं आपकी सौगन्ध खाता हूँ, यह सच कह रहा 
हूँ॥ ५८-५९ ॥ 

पिता बोले--हे पुत्र! वह कौन-सा तप है, ज्ञान 
है अथवा योग है या कौन तुम्हारा प्रभु है, जिससे तुम 
मेरे इस दारुण दुःखको दूर करोगे 2॥ ६०॥ 

पुत्र बोला--हे तात! मैं न तो तपसे और न 
विद्यासे ही मृत्युको रोक सकूँगा, मैं तो केवल महादेवके 
भजनसे मृत्युको जीतूँगा, इसमें सन्देह नहीं है॥६१॥ 

नन्दीश्वर बोले--हे मुने! ऐसा कहकर मैं सिर 
झुकाकर पिताके चरणोंमें प्रणमकर उनकी प्रदक्षिणा 
करके उत्तम वनकी ओर चला गया॥ ६२॥ 


॥ इस प्रकार शिवमहापुराणके अन्तर्गत तृतीय श़तरुद्रसंहितामें नन्दिकेशावतारवर्णन नामक छठा अध्याय पूर्ण हुआ॥ ६ ॥ 


अपययय7+$-७- किक कप :प7 


सातवाँ अध्याय 
नन्दिकेश्वरका गणेश्वराधिपति पदपर अभिषेक एवं विवाह 


नन्दीश्वर बोले--हे मुने! में उस वनमें जाकर 
निर्जन स्थलमें आसन लगाकर धीरतापूर्वक कठोर तप 
करने लगा, जो मुनिजनोंके लिये भी असाध्य है॥ १॥ 

नदीके उत्तरकी ओर पवित्र भागमें स्थित हो अपने 
हृदयकमलके [मध्यवर्ती ] विवरमें तीन नेत्रवाले, दस 
भुजाओंसे युक्त, परम शान्त, पंचमुख सदाशिव 
ज््यम्बकदेवका ध्यान करके परम समाधिमें लीन होकर 
एकाग्रचित्तसे सावधानीपूर्वक रुद्रमन्त्रका जप करने लगा। 


मुझको उस जपमें स्थित देखकर चन्द्रकला धारण 
करनेवाले पार्वतीसहित परमेश्वर महादेवने मुझपर प्रसन्न 
होकर कहा-- ॥ २--४॥ 

शिवजी बोले--हे शिलादपुत्र! मैं तुम्हारी इस 
तपस्यासे सन्तुष्ट होकर वर प्रदान करने आया हूँ। हे 
धीमन्‌! तुमने अच्छी तरह तपस्या की है, तुमको जो 
अभीष्ट हो, उसे माँग लो॥ ५॥ 

शिवजीके ऐसा कहनेपर मैंने सिर झुकाकर उनके 


शतरुद्रसंहिता-अ० ७] 


# नन्दिकेश्वरका अभिषेक एवं विवाह 


एज 

चरणोंमें प्रणाम किया और जरा एवं शोकका विनाश | हो गया॥ १४॥ 


करनेवाले उन परमेश्वरकी स्तुति की ॥ ६॥ 
महाकष्टोंका नाश करनेवाले, वृषभध्वज, परमेश्वर 
शम्भुने परम भक्तिसे युक्त, अश्रुपूर्ण नेत्रवाले और चरणोंमें 
सम्यक्‌ सिर झुकाये हुए मुझ नन्दीको उठाकर दोनों 
हाथोंसे पकड़कर मेरा स्पर्श किया । इसके बाद गणपतियों 
एवं देवी पार्ववीकी ओर देखकर दयामयी दृष्टिसे मुझे 
निहारते हुए जगत्पति शिवजी कहने लगे-- ॥ ७--९॥ 
हे वत्स! हे नन्दिन्‌! हे महाप्राज्ञ! तुमको मृत्युसे 
भय कहाँ? मैंने ही उन दोनों ब्राह्मणोंको भेजा था। तुम 
तो मेरे ही समान हो, इसमें संशय नहीं है। तुम अपने 
पिता एवं सुहजनोंके सहित अजर, अमर, दुःखरहित, 
अविनाशी, अक्षय और सदा मेरे परम प्रिय गणपति हो 
गये । तुममें मेरे समान ही बल होगा और मेरे प्रिय होकर 
तुम निरन्तर मेरे समीप निवास करोगे। मेरी कृपासे तुमको 
जरा, जन्म एवं मृत्यु प्राप्त नहीं होगी॥ १०--१२॥ 
नन्दीश्वर बोले-- [हे सनत्कुमार !] इस प्रकार 
कहकर कृपानिधि शिवने कमलकी बनी हुई अपनी 


शिरोमालाको उतारकर मेरे कण्ठमें शीघ्रतासे पहना 
दिया॥ १३॥ 


तदनन्तर परमेश्वरने मुझे अपने हाथसे पकड़कर 
कहा-हे वत्स ! बताओ, मैं तुमको कौन-सा श्रेष्ठ वर 
प्रदान करूँ 2॥ १५॥ 

तत्पश्चात्‌ वृषभध्वजने अपनी जटामें स्थित हारके 
समान निर्मल जलको लेकर “तुम यहींपर नदी हो 
जाओ'--ऐसा कहा और उसे छिड़क दिया॥ १६॥ 

उससे स्वच्छ जलवाली, महावेगसे युक्त, दिव्यस्वरूपा 
सुन्दरी एवं कल्याणकारिणी पाँच नदियाँ उत्पन्न हुईं। 
जटोदका, त्रिस्नोता, वृषध्वनि, स्वर्णोदका एवं जम्बुनदी-- 
ये पाँच नदियाँ कही गयी हैं॥ १७-१८॥ 

हे मुने! यह पंचनद नामक शिवका शुभ पृष्ठदेश 
परम पवित्र है, जो जपेश्वरके समीप विद्यमान है। जो 
[व्यक्ति] पंचनदमें आकर इसमें स्नान तथा जपकर 
जपेश्वर शिवकी पूजा करता है, उसे शिवसायुज्यकी 
प्राप्ति होती है, इसमें संशय नहीं है॥ १९-२०॥ 

इसके बाद शिवजीने पार्वतीजीसे कहा--मैं ननन्‍्दीको 
अभिषिक्त करना चाहता हूँ और इसे गणेश्वर बनाना 
चाहता हूँ। हे अव्यये! इसमें तुम्हारी क्या सम्मति 
है ?॥ २१॥ 

उमा बोलीं--हे देवेश! हे परमेश्वर! आप इस 
ननन्‍्दीको अवश्य ही गणेश्वरपद प्रदान करें। हे नाथ! यह 
शिलादपुत्र [आजसे ] मेरा परम प्रिय पुत्र है॥ २२॥ 

नन्दीश्वर बोले--[हे सनत्कुमार!] तदनन्तर 
स्वतन्त्र, सब कुछ प्रदान करनेवाले तथा भक्तवत्सल 
परमेश्वर शंकरने अपने श्रेष्ठ गणाधिपोंका स्मरण किया। 
शिवके स्मरण करते ही असंख्य गणेश्वर वहाँ उपस्थित 
हो गये, वे सब परम आनन्दसे परिपूर्ण तथा शंकरके 
स्वरूपवाले थे॥ २३-२४॥ 

वे महाबली गणेश्वर शिव एवं पार्वतीको प्रणाम 
करके हाथ जोड़कर तथा विनत होकर शुभ वचन कहने 
लगे-- ॥ २५॥ 

गणेश्वर बोले--हे देव! आपने किसलिये 
हमलोगोंका स्मरण किया है ? हे महाप्रभो ! हे त्रिपुरार्दन ! 


हे विप्र ! उस पवित्र मालाके गलेमें पड़ते ही मैं तीन | है कामद! यहाँ आये हुए हम सेवकोंको आज्ञा 
नेत्र एवं दस भुजाओंसे युक्त होकर दूसरे शिवके समान | दीजिये॥ २६॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


क्या हमलोग समुद्रोंकी सुखा दें अथवा 
सेवकोंसहित यमराजको मार डालें अथवा मृत्यु, महामृत्यु 
तथा बूढ़े ब्रह्माका संहार कर दें अथवा देवताओंके 
सहित इन्द्रको अथवा पार्षदोंसहित विष्णुको अथवा 
दानवोंसहित अत्यन्त क्रुद्ध दैत्योंको बाँधकर ले आयें? 
आज आपकी आज्ञासे हम किसे घोर दण्ड दें अथवा 
हे देव! सभी कामनाओंकी सिद्धिके लिये हम आज 
किसका उत्सव मनायें 2॥ २७--२९॥ 

नन्दीश्वर बोले--इस प्रकार वीरतापूर्ण वचन 
कहनेवाले उन गणोंकी बात सुनकर वे परमेश्वर उन 
गणपतियोंकी प्रशंसा करके कहने लगे--॥ ३०॥ 

शिवजी बोले--यह नन्‍्दीश्वर मेरा परम प्रिय पुत्र 
है, अत: तुमलोग इसे सभी गणोंका अग्रणी तथा सभी 
गणाध्यक्षोंका ईश्वर बनाओ, यह मेरी आज्ञा है॥ ३१॥ 

मेरे जितने भी गणपति हैं, उन गणपतियोंके आश्रय 
इस [नन्‍्दी ]-को पतिपदपर तुम सब प्रेमपूर्वक अभिषिक्त 
करो। यह नन्दीश्वर आजसे तुम सभीका स्वामी 
होगा॥ ३२॥ 

नन्दीश्वर बोले--तब शंकरजीके द्वारा इस प्रकार 
कहे गये वे सभी गणेश्वर 'ऐसा ही होगा'--यह कहकर 
[ अभिषेककी ] सामग्री एकत्र करने लगे॥ ३३॥ 

इसके बाद प्रसन्‍न मुखमण्डलवाले इन्द्रसहित सभी 
देवता, नारायण आदि मुख्य [देवगण], मुनिगण एवं 
अन्य सभी लोग वहाँ उपस्थित हुए॥ ३४॥ 

हे भगवन्‌! शिवजीकी आज्ञासे स्वयं ब्रह्माने 
एकाग्रचित्त होकर नन्दीश्वरका समस्त गणाध्यक्षोंके 
अधिपति-पदपर अभिषेक किया। तत्पश्चातू विष्णु, इन्द्र 
एवं [अन्य] लोकपालोंने भी उसी प्रकार अभिषेक 
किया, तत्पश्चात्‌ ऋषिगण एवं पितामह आदिने उनकी 
स्तुति की । उन सभीके स्तुति कर लेनेके अनन्तर सम्पूर्ण 
जगतके स्वामी विष्णुने सिरपर अंजलि बाँधकर एकाग्रचित्त 
हो उनकी स्तुति की और हाथ जोड़कर प्रणाम करके 
उनका जयकार किया, पुनः सभी गणाधिपों, देवताओं 
एवं असुरोंने जयकार किया॥ ३५--३८॥ 

हे विप्रेन्द | इस प्रकार परमेश्वरकी आज्ञासे ब्रह्मासहित 
सभी देवताओंने मुझ नन्दीश्वरका अभिषेक तथा स्तवन 


किया॥ ३९॥ 

ब्रह्मा, विष्णु आदि देवताओंने शिवजीकी आज्ञासे 
बड़े उत्सवके साथ प्रेमपूर्वक मेरा विवाह भी सम्पन्न 
किया ॥ ४०॥ 

मन तथा नेत्रोंको आनन्द देनेवाली मनोहर तथा 
दिव्य सुयशा नामक मरुत्कन्या मेरी पत्नी हुई॥४१॥ 

उस [सुयशा]-ने हाथके अग्रभागमें चामर धारण 
की हुई स्त्रियोंसे युक्त तथा चामरोंसे सुशोभित चन्धरप्रभासदूश 
छत्र प्राप्त किया। मैं उसके साथ श्रेष्ठतम सिंहासनपर 
बैठा और स्वयं महालक्ष्मीने मुकुट आदि सुन्दर भूषणोंसे 
मुझे सुशोभित किया ॥ ४२-४३॥ 

देवीने अपने कण्ठमें स्थित उत्तम हार उतारकर 
मुझे प्रदान किया। हे मुने ! मुझे श्वेत वृषेन्द्र, हाथी, सिंह, 
सिंहध्वज, रथ, चन्द्रबिम्बके समान स्वच्छ सोनेका हार 
और अन्यान्य वस्तुएँ भी प्राप्त हुईं॥ ४४-४५॥ 

हे महामुने ! इस प्रकार विवाह हो जानेपर मैंने उस 
पत्नीके साथ शिव, पार्वती, ब्रह्मा एवं विष्णुके चरणोंकी 
वन्दना की ॥ ४६॥ 

उस समय उन त्रिलोकेश्वर भक्तवत्सल प्रभु 
सदाशिवने उस स्वरूपवाले मुझ सपत्नीक नन्दीश्वरसे 
अत्यन्त प्रेमके साथ कहा-- ॥ ४७॥ 

ईश्वर बोले--हे सत्पुत्र ! सुनो, तुम मेरे पुत्र हो। 
यह सुयशा तुम्हारी पत्नी है। तुम्हारे मनमें जो भी 
अभिलाषा है, उसे मैं प्रेमपूर्वक तुम्हें प्रदान करूँगा॥ ४८ ॥ 

हे गणेश्वर ! हे नन्दीश्वर ! पार्वतीसहित मैं तुमपर 
सदा सन्तुष्ट हूँ। हे वत्स! तुम मेरी उत्तम बात सुनो। 
तुम अपने पिता एवं पितामहके साथ सदा मेरे प्रिय, 
विशिष्ट, परमेश्वर्यसे युक्त, महायोगी, महाधनुर्धर, अजेय, 
सर्वजेता, सदा पूज्य एवं महाबली होओगे। जहाँ मैं 
रहूँगा, वहाँ तुम रहोगे और जहाँ तुम रहोगे, वहाँ मैं 
भी रहूँगा॥४९--५१॥ 

हे पुत्र! तुम्हारे ये पिता महान्‌ ऐश्वर्यसे युक्त, 
महाबली, मेरे भक्त एवं गणोंके अध्यक्ष होंगे॥ ५२॥ 

हे वत्स! तुम्हारे पितामह भी उसी प्रकारके होंगे। 
ये सभी मेरे द्वारा वरदान प्राप्तकर मेरी समीपता प्राप्त 
करेंगे। तुम्हारे लिये मैंने यह वरदान दिया॥ ५३॥ 


शतरुद्रसंहिता-अ० ८ ] 


* भेरवावतारवर्णन « 

नन्दीश्वर बोले--[हे मुने!] तब वरदायिनी 
महाभागा पार्वती देवीने मुझ नन्दीश्वरसे कहा-हे पुत्र ! 
तुम मुझसे सभी अभिलषित वर माँगो॥ ५४॥ 

तब पार्वती देवीके उस वचनको सुनकर नन्‍्दीश्वरने 
हाथ जोड़कर कहा-हे देवि ! आपके चरणोंमें सदा मेरी 
उत्तम भक्ति हो॥५५॥ 

मेरे वचनको सुनकर उन देवीने कहा-ऐसा ही 
हो, पुनः उन्होंने बड़े प्रेमसे मुझ नन्‍्दीकी कल्याणमयी 
पत्नी सुयशासे कहा-- ॥ ५६॥ 

देवी बोलीं--हे वत्से! तुम यथेष्ट वर ग्रहण 
करो। तुम तीन नेत्रवाली एवं जन्म [-मृत्यु ]-से रहित 
रहोगी और पुत्र-पौत्रोंके सहित तुम्हारी भक्ति मुझमें और 
अपने पतिमें निरन्तर बनी रहेगी॥ ५७॥ 

नन्‍्दी बोले--उस समय ब्रह्मा, विष्णु तथा सभी 
देवताओंने प्रसन्‍नतापूर्वक शिवकी आज्ञासे उन दोनोंको 


वर दिये॥ ५८॥ 

उसके बाद ईश शिवजी सम्बन्धियों, बन्धु-बान्धवों 
एवं कुट॒म्बके साथ मुझे लेकर पार्वतीसहित बैलपर सवार 
होकर अपने धामको गये॥ ५९॥ 

वे विष्णु आदि सभी देवता भी मेरी प्रशंसा करते 
हुए तथा शिव-पार्वतीकी स्तुति करते हुए अपने-अपने 
धामको चले गये॥ ६०॥ 

है वत्स! हे महामुने! इस प्रकार मैंने अपना 
अवतार आपसे कहा, जो मनुष्योंको सदा आनन्द 
देनेवाला एवं शिवजीमें भक्ति बढ़ानेवाला है॥६१॥ 

जो [व्यक्ति] श्रद्धा तथा भक्तिसे युक्त होकर मुझ 
ननन्‍्दीके इस जन्म, वरदान, अभिषेक तथा विवाहके 
प्रसंगको सुनता है अथवा सुनाता है अथवा भक्तिपूर्वक 
पढ़ता है या पढ़ाता है, वह इस लोकमें सभी सुखोंको 
भोगकर परलोकमें मोक्ष प्राप्त कर लेता है॥ ६२-६३ ॥ 


॥ इस प्रकार श्रीजिवमहापुराणके अन्तर्गत तृतीय शतरुद्रसंहितामें नन्दिकेशवर-अवतार- अभिषेक 
एवं विवाहवर्णन नामक सातवाँ अध्याय पूर्ण हुआ॥ ७ ॥ 


अप 8-० ७-4०-पप५ 


आठवाँ अध्याय 
भेरवावतारवर्णन 


नन्दीश्वर बोले--हे सनत्कुमार ! हे सर्वज्ञ! अब 
आप भेरवकी कथा सुनें, जिसके सुननेमात्रसे शिवभक्ति 
सुस्थिर हो जाती है॥१॥ 

भेरवजी परमात्मा शंकरके पूर्णरूप हैं, शिवजीकी 
मायासे मोहित मूर्खलोग उन्हें नहीं जान पाते॥ २॥ 

हे सनत्कुमार ! चतुर्भुज विष्णु तथा चतुर्मुख ब्रह्माजी 
भी महेश्वरकी महिमाको नहीं जान पाते हैं॥३॥ 

इसमें कोई आश्चर्य नहीं है; क्योंकि शिवजीकी 
माया दुर्ज्ेय है। उसी मायासे मोहित होकर [ये] सभी 
[संसारी ] लोग उन परमेश्वरकी पूजा नहीं करते हैं ॥ ४॥ 

यदि वे परमेश्वर स्वयं ही अपना ज्ञान करा दें, तभी 
वे सभी लोग उन्हें जान सकते हैं, अपनी इच्छासे कोई 
भी उन्हें नहीं जान पाता है॥५॥ 

यद्यपि महेश्वर सर्वव्यापी हैं, किंतु मूढ़ बुद्धिवाले 
उन्हें देख नहीं पाते हैं । जो वाणी एवं मनसे परे हैं, उन्हें 


लोग मात्र देवता ही समझते हैं ॥६॥ 

हे महर्षे ! इस विषयमें पुराना इतिहास कह रहा हूँ। 
हे तात! आप उसको शश्रद्धापूर्वक सुनिये। वह परमोत्तम 
और ज्ञानका कारण है॥७॥ 

समस्त देवता और ऋषिगण परम तत्त्व जाननेकी 
इच्छासे सुमेरुपर्वतके अद्भुत तथा मनोहर शिखरपर स्थित 
भगवान्‌ ब्रह्माके पास गये ॥ ८ ॥ 

वहाँ जाकर ब्रह्माजीको नमस्कार करके वे सब 
हाथ जोड़कर तथा कन्धा झुकाकर आदरपूर्वक पूछने 
लगे-- ॥ ९॥ 

देवता तथा ऋषि बोले--हे देवदेव ! हे प्रजानाथ ! 
हे सृष्टिकर्ता! हे लोकनायक! आप हमें ठीक-ठीक 
बताइये कि अद्वितीय तथा अविनाशी तत्त्व क्या है ?2॥ १०॥ 

नन्दीश्वर बोले--शिवजीकी मायासे मोहित वे 
ब्रह्माजी परम तत्त्वको न समझकर सामान्य बात कहने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

लगे॥ ११॥ 

ब्रह्माजी बोले--हे देवताओ तथा ऋषियों! आप 
सब आदरपूर्वक सदबुद्धिसे मेरी बात सुनें। मैं यथार्थ 
रूपसे अव्यय परम तत्त्वको बता रहा हूँ॥ १२॥ 

मैं जगत्‌का मूल कारण हूँ। मैं धाता, स्वयम्भू, 
अज, ईश्वर, अनादिभाक्‌, ब्रह्म, अद्वितीय एवं निरंजन 
आत्मा हूँ। मैं ही सारे जगत्‌का प्रवर्तक, संवर्तक तथा 
निवर्तक हूँ। हे श्रेष्ठ देवताओ ! मुझसे बड़ा दूसरा कोई 
नहीं है॥ १३-१४॥ 

नन्दीश्वर बोले--हे मुने! जब ब्रह्माजी इस 
बातको कह रहे थे, उसी समय वहाँ स्थित विष्णुने 
सनातनी मायासे विमोहित होकर हँसते हुए क्रुद्ध होकर 
यह वचन कहा--॥ १५॥ 

हे ब्रह्मन्‌! योगसे युक्त होते हुए भी आपकी यह 
मूर्खता उचित नहीं है। परमतत्त्वको न जानकर आप यह 
व्यर्थ बोल रहे हैं॥ १६॥ 

सम्पूर्ण लोकोंका कर्ता, परमपुरुष, परमात्मा, यज्ञस्वरूप 
नारायण, मायाधीश एवं परमगति प्रभु मैं ही हूँ॥ १७॥ 

हे ब्रह्मन्‌! आप मेरी आज्ञासे ही इस सृष्टिकी 
रचना करते हैं। मुझ ईश्वरका अनादरकर यह जगत 
किसी भी प्रकार जीवित नहीं रह सकता॥ १८॥ 

इस प्रकार परस्पर तिरस्कृत होकर वे दोनों ही 
अर्थात्‌ ब्रह्मा एवं विष्णु मोहवश एक-दूसरेको जीतनेकी 
इच्छाकर आपसमें विवाद करते हुए अपने-अपने विषयमें 
वेदप्रामाण्यकी अपेक्षासे प्रमाणतत्त्वज्ञ, मूर्तिधारी चारों 
वेदोंके पास जाकर पूछने लगे--॥ १९-२० ॥ 

ब्रह्मा एवं विष्णु बोले--हे वेदों! आपलोगोंका 
सर्वत्र प्रामाण्य है और आपलोगोंको परम प्रतिष्ठा भी 
प्राप्त हुई है, अतः विश्वासपूर्वक कहिये कि एकमात्र 
अविनाशी तत्त्व क्या है ?॥ २१॥ 

नन्दीश्वर बोले--उन दोनोंका यह वचन सुनकर 
ऋक्‌ आदि सभी वेद परमेश्वर शिवका स्मरण करते हुए 
यथार्थ बात कहने लगे॥ २२॥ 

हे सृष्टिस्थितिकर्ता, सर्वव्यापी देवों! यदि हम 
[ आपलोगोंको ] मान्य हैं, तो आपलोगोंके सन्देहको दूर 
करनेवाले प्रमाणको हमलोग कह रहे हैं॥ २३॥ 


नन्दीश्वर बोले--वेदोंके द्वारा कही गयी विधिको 
सुनकर ब्रह्मा एवं विष्णुने वेदोंसे कहा कि जो कुछ भी 
आपलोग कहेंगे, वही प्रमाण हमलोग मान लेंगे, अत: 
तत्त्व क्या है, इसे भलीभाँति कहें ॥ २४॥ 

ऋग्वेद बोला--जिनके भीतर सम्पूर्ण भूत स्थित 
हैं, जिनसे सब कुछ प्रवृत्त होता है एवं जिन्हें परम तत्त्व 
कहते हैं, वे एकमात्र रुद्र ही हैं॥ २५॥ 

यजुर्वेद बोला--मनुष्य योग एवं समस्त यज्ञोंके 
द्वारा जिन ईश्वककी आराधना करता है और जिनसे 
निश्चय ही हमलोग प्रमाणित हैं, वे एकमात्र सबके द्र॒ष्टा 
शिव ही परमतत्त्व हैं॥ २६॥ 

सामवेद बोला--यह जगत्‌ जिनके द्वारा भ्रमण 
कर रहा है, योगीजन जिनका चिन्तन करते हैं और 
जिनके प्रकाशसे यह संसार प्रकाशित हो रहा है, वे 
एकमात्र ज््यम्बक शिव ही परमतत्त्व हैं॥२७॥ 

अथर्ववेद बोला--जिनकी भक्तिका अनुग्रह प्राप्तकर 
भक्तजन उनका साक्षात्कार करते हैं, उन्हीं दुःखरहित 
एवं कैवल्यस्वरूप एकमात्र शंकरको परमतत्त्व कहा 
गया है॥ २८॥ 

नन्दीश्वर बोले--वेदोंका यह वचन सुनकर 
शिवजीकी मायासे अत्यन्त विमोहित ब्रह्मा एवं विष्णु 
अचेतसे हो गये, फिर मुसकराकर उन वेदोंसे कहने 
लगे-- ॥ २९॥ 

ब्रह्मा एवं विष्णु बोले--हे वेदों! आपलोग 
चेतनाहीन होकर यह क्‍या प्रलाप कर रहे हैं ? आज 
आपलोगोंको क्‍या हो गया है ? अवश्य ही आपलोगोंका 
सारा श्रेष्ठ ज्ञान नष्ट हो गया है॥३०॥ 

प्रमथनाथ, दिगम्बर, पीतवर्णवाले, धूलिधूसरित, 
निरन्तर पार्वतीके साथ रमण करनेवाले, अत्यन्त विकृत 
रूपवाले, जटाधारी, बैलपर सवारी करनेवाले तथा 
सर्पोका आभूषण धारण करनेवाले वे शिव नि:संग परम 
ब्रह्म किस प्रकार हो सकते हैं 2॥ ३१-३२ ॥ 

उस समय उन दोनोंकी इस बातको सुनकर सर्वत्र 
व्यापक तथा निराकार प्रणवने मूर्तिमान्‌ प्रकट होकर 
उनसे कहा-- ॥ ३३॥ 

प्रणव बोला--लीलारूपधारी, हर भगवान्‌ रुद्र 


शतरुद्रसंहिता-अ० ८ ] 


* भेरवावतारवर्णन « 

अपनी शक्तिके बिना कभी भी रमण करनेमें समर्थ नहीं 
होते ॥ ३४॥ 

ये परमेश्वर शिव सनातन तथा स्वयं ज्योति:स्वरूप 
हैं और ये शिवा उन्हींकी आह्नादिनी शक्ति हैं, अतः 
आगन्तुक नहीं हैं, अपितु उन्हींके समान नित्य [तथा 
उनसे अभिन्‍न] हैं ॥ ३५॥ 

नन्दीश्वर बोले--उस समय 3३»कारके इस प्रकार 
कहनेपर भी शिवमायासे मोहित ब्रह्मा एवं विष्णुका 
अज्ञान जब दूर नहीं हुआ, तब उसी समय अपने 
प्रकाशसे पृथ्वी तथा आकाशके अन्तरालको पूर्ण करती 
हुई एक महान्‌ ज्योति उन दोनोंके बीचमें प्रकट हो 
गयी॥ ३६-३७॥ 

है मुने! उस ज्योतिसमूहके बीचमें स्थित एक 
अत्यन्त अद्भुत शरीरवाले पुरुषको ब्रह्मा एवं विष्णुने 
देखा॥ ३८ ॥ 

तब क्रोधके कारण ब्रह्माजीका पाँचवाँ सिर जलने 
लगा कि हम दोनोंके मध्य यह पुरुषशरीरको धारण किये 
हुए कौन है ?॥ ३९॥ 

जबतक ब्रह्माजी यह विचार कर ही रहे थे कि 
इतनेमें उसी क्षण वह महापुरुष त्रिलोचन, नीललोहित 
सदाशिवके रूपमें दिखायी पड़ा। हाथमें त्रिशूल धारण 
किये, मस्तकपर नेत्रवाले, सर्प एवं चन्द्रमाको भूषणके 
रूपमें धारण किये उन्हें देखकर मोहित हुए ब्रह्माजी 
हँसते हुए कहने लगे-- ॥ ४०-४१॥ 

ब्रह्मजी बोले--हे नीललोहित! हे चन्द्रशेखर ! 
मैं तुम्हें जानता हूँ, डरो मत। तुम पूर्व समयमें मेरे 
ललाट- प्रदेशसे रोते हुए उत्पन्न हुए थे। पहले मैंने ही 
रोनेके कारण तुम्हारा नाम रुद्र रखा था। हे पुत्र! मेरी 
शरणमें आओ, मैं तुम्हारी रक्षा करूँगा॥ ४२-४३॥ 

नन्दीश्वर बोले--हे मुने! उसके बाद ब्रह्माकी 
अहंकारयुक्त वाणी सुनकर शिवजी अत्यन्त क्रोधित हुए, 
उस समय ऐसा प्रतीत हो रहा था, मानो प्रलय कर 
देंगे॥ ४४॥ 

उस समय परमेश्वर शिव अपने क्रोधके द्वारा परम 
तेजसे देदीप्यमान भेरव नामक एक पुरुषको उत्पन्न 
करके प्रेमपूर्वक [उससे कहने लगे-- ] ॥ ४५॥ 


ईश्वर बोले--हे कालभेरव! सर्वप्रथम तुम इस 
पद्ायोनि ब्रह्माको दण्ड दो, तुम साक्षात्‌ कालके सदृश 
शोभित हो रहे हो, अतः तुम कालराज [नामसे 
विख्यात] होओगे ॥ ४६ ॥ 

तुम संसारका पालन करनेमें सर्वथा समर्थ हो, 
उसका भरण-पोषण करनेसे तुम भेरव कहे गये हो, तुमसे 
काल भी डरेगा। अत: तुम कालभेरव कहे जाओगे ॥ ४७॥ 

तुम रुष्ट होनेपर दुष्टात्माओंका मर्दन करोगे, 
इसलिये सर्वत्र आमर्दक नामसे विख्यात होओगे ॥ ४८ ॥ 

तुम भक्तोंके पापोंका तत्काल भक्षण करोगे, इसलिये 
तुम्हारा नाम पापभक्षण भी होगा॥ ४९॥ 

हे कालराज! सभी पुरियोंसे श्रेष्ठ जो मेरी मुक्तिपुरी 
काशी है, तुम सदा उसके अधिपति बनकर रहोगे। वहाँ 
जो पापी मनुष्य होंगे, उनके शासक तुम ही रहोगे, उनके 
अच्छे-बुरे कर्मको चित्रगुप्त लिखेंगे॥५०-५१॥ 

नन्दीशएवर बोले--कालभैरवने इस प्रकारके वरोंको 
प्राप्कर अपनी बाँयीं अँगुलियोंके नखोंके अग्रभागसे 
ब्रह्माका पाँचवाँ सिर तत्क्षण ही काट डाला॥ ५२॥ 

जो अंग अपराध करता है, उसीको दण्ड देना 
चाहिये, अतः जिस सिरने निन्‍दा की थी, उस पाँचवें 
सिरको उन्होंने काट दिया॥५३॥ 

उसके बाद ब्रह्मके सिरको कटा हुआ देखकर 
विष्णु बहुत भयभीत हो गये और शतरुद्रिय मन्त्रोंसे 
भक्तिपूर्वक शिवजीकी स्तुति करने लगे॥ ५४॥ 

है मुने! तब भयभीत हुए ब्रह्माजी भी शतरुद्रिय 
मन्त्रका जप करने लगे। इस प्रकार वे दोनों ही उसी क्षण 
अहंकाररहित हो गये॥ ५०॥ 

उन दोनोंको यह ज्ञान हो गया कि साक्षात्‌ शिव 
ही सच्चिदानन्द लक्षणसे युक्त परमात्मा, गुणातीत तथा 
परब्रह्म हैं ॥ ५६॥ 

हे सनत्कुमार! हे सर्वज्ञ! मेरा यह उत्तम शुभ 
वचन सुनिये, जबतक अहंकार रहता है, तबतक विशेषरूपसे 
ज्ञान लुप्त रहता है॥५७॥ 

अहंकारका त्याग करनेपर ही मनुष्य परमेश्वरको 
जान पाता है | विश्वेश्वर शिव अहंकारी [के अहंकार ] - 
का नाश करते हैं, क्योंकि वे गर्वापहारक कहे गये हैं ॥ ५८ ॥ 


८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफ््रफ्रफअफ्रफ््कफफ्रफ्फ्फफ्क्रफमफा्क्र क्रफक्रफकाक्रक्रफ्रफक्रफाफ्रकक्र्रफकाक्रफक््रफक्रा्रफ फ्रक फक्क्रफक्कफाफ्रफक्रफक््् श््् फ््फफ्रफक््रफाक फ्रकक फ्र फक््फ्फ 


इसके बाद ब्रह्मा तथा विष्णुको अहंकाररहित 
जानकर परमेश्वर महादेव प्रसन्‍न हो गये और उन प्रभुने 
उन दोनोंको भयरहित कर दिया॥ ५९॥ 

प्रसन्‍न हुए भक्तवत्सल महादेव उन्हें आश्वस्त 
करके अपने दूसरे स्वरूप उन कपर्दी भेरवसे कहने 
लगे-- ॥ ६० ॥ 

महादेव बोले--[ हे भेरव!] ये ब्रह्मा एवं विष्णु 
तुम्हारे मान्य हैं। हे नीललोहित ! तुम ब्रह्माके [कटे हुए] 
इस कपालको धारण करो और ब्रह्महत्याको दूर करनेके 
लिये संसारके समक्ष ब्रत प्रदर्शित करो, कपालब्रत 
धारणकर तुम निरन्तर भिक्षाचरण करो॥ ६१-६२॥ 


इस प्रकार [ कालभैरवसे ] कहकर उनके देखते ही 
ब्रह्महत्या नामक कन्याको उत्पन्नकर तेजोरूप शिवजीने 
उससे कहा-- ॥ ६३॥ 

तुम उग्र रूप धारण करनेवाले इन भयंकर कालभेरवके 
पीछे-पीछे तबतक चलो, जबतक ये वाराणसीपुरीतक 
नहीं जाते। इनके वाराणसीमें जाते ही तुम मुक्त हो 
जाओगी। वाराणसीपुरीको छोड़कर सर्वत्र तुम्हारा प्रवेश 
होगा॥ ६४-६५ ॥ 

नन्दीश्वर बोले--वे परम अद्भुत प्रभु भगवान्‌ 
शंकर भी उस ब्रह्महत्याको [उस यात्राके लिये] नियुक्त 
करके अन्तर्हित हो गये॥ ६६॥ 


॥ इस प्रकार श्रीजिवमहापुराणके अन्तर्गत तृतीय ग़तरुद्रसंहितामें भरवावतारवर्णन नामक आठवाँ अध्याय पूर्ण हुआ॥ ८ ॥ 

नोवाँ अध्याय 
भेरवावतारलीलावर्णन 


नन्दीश्वर बोले--हे सनत्कुमार ! हे सर्वज्ञ! अब 
आप महादोषोंको दूर करनेवाली और भक्तिको बढ़ानेवाली 
दूसरी भेरवी कथाको प्रेमपूर्वक सुनिये॥ १॥ 

काशीका सान्निध्य प्राप्तकर वे कालभैरव कालके 
भी भक्षक महाकाल हुए। देवदेवके आदेशसे कापालिक 
ब्रत धारण किये हुए वे विश्वात्मा भैरव हाथमें [ ब्रह्माका ] 
कपाल लेकर तीनों लोकोंमें घूमने लगे, किंतु उस दारुण 
ब्रह्महत्याने कहीं भी उन प्रभुका पीछा करना न 
छोड़ा॥ २-३॥ 

प्रत्येक तीर्थमें घूमते हुए भी वे ब्रह्महत्यासे नहीं 
मुक्त हुए, इसमें भी सभीको शिवकी अद्भुत महिमा ही 
जाननी चाहिये ॥ ४॥ 

एक बार प्रमथगणोंसे सेवित होते हुए भी कापालिक 
वेषवाले शिवजी [कालभैरव] विहार करते हुए अपनी 
इच्छासे विष्णुके निवासस्थानपर पहुँचे ॥ ५॥ 

उस समय महादेवके अंशसे उत्पन्न हुए, सर्पका 
कुण्डल धारण किये, त्रिनेत्र, महाकाल तथा पूर्णाकार 
उन भैरवको आता हुआ देखकर गरुडध्वज विष्णुने तथा 
देवों, मुनियों एवं देवस्त्रियोंने भी दण्डवत्‌ प्रणाम किया। 
इसके बाद लक्ष्मीपति विष्णुने उन्हें तत्त्वतः जानते हुए 


पुनः प्रणामकर सिरपर अंजलि रखकर नाना प्रकारके 
स्तोत्रोंस उनकी स्तुति की ॥ ६--८॥ 

हे महामुने! तदनन्तर आनन्दसे पूर्ण हुए विष्णु 
प्रसन्‍नचित्त होकर क्षीरसागरसे उत्पन्न हुई कमलनिवासिनी 
लक्ष्मीसे प्रेमपूर्वक्त कहने लगे-- ॥ ९॥ 

विष्णुजी बोले--हे प्रिये! हे कमलनयने! हे 
सुभगे। हे अनघे। हे देवि। हे सुश्रोणि! देखो, तुम धन्य 
हो और मैं भी धन्य हूँ, जो कि हम दोनों जगत्पति 
[शिव ]-का साक्षात्‌ दर्शन कर रहे हैं॥ १०॥ 

ये ही धाता, विधाता तथा लोकके प्रभु, ईश्वर, 
अनादि, सबको शरण देनेवाले, शान्त तथा छब्बीस 
तत्त्वोंके रूपमें भी ये ही अभिव्यक्त हो रहे हैं॥११॥ 

ये सर्वज्ञ, सभी योगियोंके स्वामी, सभी प्राणियोंके 
एकमात्र नायक, सर्वभूतान्तरात्मा एवं सबको सदा सब 
कुछ देनेवाले हैं ॥१२॥ 

हे पद्मे! निद्राको त्यागकर तथा श्वासको रोककर 
शान्त स्वभाववाले जन जिन्हें ध्यान लगाकर बुद्धिके 
द्वारा हृदयमें देखते हैं, वे ये ही हैं, आप उनको 
देखें॥ १३॥ 

वेदतत्त्वज्ञ एवं स्थिर मनवाले योगीजन जिन्हें 


शतरुद्रसंहिता-अ० ९] 


* भेरवावतारलीलावर्णन « 

जानते हैं, वे ही सर्वव्यापक शिव अरूप होते हुए भी 
स्वरूप धारणकर यहाँ आ रहे हैं॥ १४॥ 

अहो, इन परमेष्ठीकी चेष्टा भी अद्भुत है कि 
जिनके चरित्रका वर्णन करनेवाला मनुष्य शरीरधारी 
होकर भी विदेह हो जाता है एवं जिनका दर्शन करनेसे 
मनुष्योंको पुनः पृथ्वीपर जन्म ग्रहण नहीं करना पड़ता, 
वे ही तज््यम्बक शशिभूषण भगवान्‌ शिव आ रहे 
हैं ॥ १५-१६॥ 

है लक्ष्म! श्वेत कमलदलके समान बड़े-बड़े ये 
मेरे नेत्र आज धन्य हुए, जो इनके द्वारा महेश्वर 
महादेवका दर्शन किया जा रहा है॥ १७॥ 

देवताओंके उस पदको धिक्कार है, जिन्होंने 
शंकरका दर्शन नहीं किया, जो समस्त दुःखोंका नाश 
करनेवाले तथा मोक्षदायक हैं॥ १८॥ 

यदि देवदेवेश शिवका दर्शनकर हम सभीने मुक्ति 
न प्राप्त की, तो देवलोकमें देवता होनेसे बढ़कर और 
कुछ भी अशुभ बात नहीं है॥ १९॥ 

नन्दीश्वर बोले-- [ लक्ष्मीसे ] इस प्रकार कहकर 
रोमांचित शरीरवाले विष्णु वृषभध्वज महादेवको प्रणाम 
करके यह कहने लगे--॥ २०॥ 

विष्णुजी बोले--हे विभो! हे सर्वपापहर! हे 
अव्यय! हे सर्वज्ञ तथा संसारके धाता देवदेव! आप यह 
क्या कर रहे हैं 2॥ २१॥ 

हे देवेश! हे त्रिलोचन! हे महामते|! यह आपकी 
क्रीड़ा किसलिये हो रही है ? हे विरूपाक्ष ! हे स्मरार्दन! 
आपकी इस प्रकारकी चेष्टाका क्या कारण है ?2॥ २२॥ 

है भगवन्‌! हे शम्भो! हे शक्तिपते! आप किस 
कारणसे भिक्षाटन कर रहे हैं? हे जगन्नाथ! हे 
त्रैलोक्यका राज्य देनेवाले! मुझे यह सन्देह हो रहा 
है॥ २३॥ 

नन्दीश्वर बोले--विष्णु ने जब इस प्रकार शिवरूप 
भेरवसे कहा, तब अद्भुत लीला करनेवाले उन प्रभुने 
विष्णुजीसे हँसते हुए कहा-- ॥ २४॥ 

भेरव बोले--मैंने अपने अँगुलीके नखाग्रसे 
ब्रह्मदेवका सिर काट लिया है, उसी पापको दूर करनेके 
निमित्त इस शुभ ब्रतका अनुष्ठान कर रहा हूँ॥ २५॥ 


नन्दीश्वर बोले--महेशरूप भेरवके इस प्रकार 
कहनेपर लक्ष्मीपति कुछ स्मरण करके सिर झुकाकर 
पुनः इस प्रकार कहने लगे--॥ २६॥ 

विष्णुजी बोले--सभी विघ्नोंका नाश करनेवाले 
है महादेव! आपकी जैसी इच्छा हो, वैसी क्रीड़ा 
कीजिये, परंतु मुझे अपनी मायासे मोहित न करें ॥ २७॥ 

हे विभो! आपकी आज्ञाशक्तिसे मेरे नाभिकमलके 
कोशसे कल्प-कल्पमें करोड़ों ब्रह्मा पहले उत्पन्न हो 
चुके हैं॥ २८॥ 

हे देव! आप पुण्यहीन मनुष्योंके लिये दुस्तर इस 
मायाका त्याग करें। हे महादेव! आपकी मायासे ब्रह्मा 
आदि भी मोहित हो जाते हैं॥ २९॥ 

सत्पुरुषोंको गति देनेवाले हे पार्वतीपते ! हे शम्भो ! 
हे सर्वेश्वर! मैं आपकी कृपासे ही आपकी समस्त 
चेष्टाएँ ठीक-ठीक जानता हूँ॥ ३०॥ 

हे हर! संहारकालके उपस्थित होनेपर जब आप 
समस्त देवताओं, मुनियों एवं वर्णाश्रमी जनोंको उपसंहत 
करेंगे, तब भी हे महादेव! आपको ब्रह्मवध आदिका पाप 
नहीं लगेगा। हे शिव! आप पराधीन नहीं हैं। अत: आप 
स्वतन्त्र होकर क्रीड़ा करते हैं॥३१-३२॥ 

आपके कपण्ठमें पूर्वमें उत्पन्न हो चुके ब्रह्माओंकी 
अस्थियोंकी माला भासित हो रही है, तब भी हे निष्पाप 
शिव! आपके पीछे ब्रह्महत्या लगी है॥ ३३॥ 

है ईश! जो मनुष्य महान्‌ पाप करके भी आप 
जगदाधारका स्मरण करता है, उसका पाप नष्ट हो जाता 
है॥ ३४॥ 

जिस प्रकार सूर्यके समीप अन्धकार टिक नहीं 
सकता, उसी प्रकार जो आपका भक्त है, उसका पाप 
विनष्ट हो जाता है॥ ३५॥ 

जो पुण्यात्मा आपके दोनों चरणकमलोंका स्मरण 
करता है, उसका ब्रह्महत्याजनित पाप भी नष्ट हो जाता 
है। हे जगत्पते! जिस मनुष्यकी वाणी आपके नाममें 
अनुरक्त है, पर्वतसमूहके समान भारी-से-भारी पाप भी 
उसे बाधित नहीं कर सकता है॥ ३६-३७॥ 

हे परमात्मन्‌! हे परमधाम ! स्वेच्छासे शरीर धारण 
करनेवाले हे ईश्वर! यह भक्तोंकी अधीनता भी आपका 

कुतूहलमात्र है॥ ३८ ॥ 

हे देवेश! आज मैं धन्य हूँ; क्योंकि योगीजन भी 
जिन्हें नहीं देख पाते हैं, उन जगन्मूर्ति अव्यय परमेश्वरका 
मैं दर्शन कर रहा हूँ॥ ३९॥ 

आज मुझे परम लाभ मिला और मेरा परम 
कल्याण हो गया। उन आपके दर्शनसे मैं अमृतपानकर 
तृप्त हुएके समान तृप्त हो गया। मुझे स्वर्ग और मोक्ष 
तृणके समान ज्ञात हो रहे हैं॥ ४०॥ 

गोविन्द विष्णुके इस प्रकार कहनेके पश्चात्‌ उन 
महालक्ष्मीने अत्यन्त निर्मल मनोरथवती नामकी भिक्षा 
उनके पात्रमें दे दी। तब लीलासे भेरवरूपधारी वे महादेव 
भी परम प्रसन्न हो भिक्षाटनके लिये अन्यत्र चलनेको 
उद्यत हो गये॥ ४१-४२॥ 

उस समय विष्णुने उनके पीछे-पीछे जानेवाली 
ब्रह्महत्याकों बुलाकर उससे प्रार्थना की कि तुम इन 
त्रिशूलधारी भेरवको छोड़ दो॥ ४३॥ 

ब्रह्महत्या बोली--जिनका दर्शन करनेसे पुनर्जन्मकी 
प्राप्ति नहीं होती, ऐसे वृषभध्वजकी सेवाकर इस बहानेसे 
मैं भी अपनेको पवित्र कर लूँगी॥४४॥ 

नन्दीश्वर बोले--विष्णुके कहनेसे भी जब 
ब्रह्महत्याने भैरवका पीछा नहीं छोड़ा, तब भेरव शम्भुने 
मुसकराकर हरिसे यह वचन कहा-- ॥ ४५॥ 

भेरव बोले--हे बहुमानद! आपके वचनामृतका 
पानकर मैं तृप्त हो गया। हे लक्ष्मीके पति! सज्जनोंके 
स्वभावके अनुरूप ही आप वचन बोल रहे हैं॥ ४६॥ 

हे गोविन्द ! तुम वर माँगो। हे निष्पाप! मैं तुम्हें वर 
देनेवाला हूँ। हे विकाररहित हरे! तुम मेरे भक्तोंमें 
अग्रगण्य रहोगे॥ ४७॥ 

भिक्षाटनरूपी ज्वरसे पीड़ित भिक्षु मानसुधाका 
पानकर जैसी तृप्ति प्राप्त करते हैं, वैसी तृप्ति अतिसंस्कृत 
भिक्षाओंसे भी नहीं प्राप्त करते हैं॥ ४८ ॥ 

नन्दीश्वर बोले--परमात्मा शम्भुके अवतार भेरवके 
इन वचनोंको सुनकर विष्णु परम प्रसन्‍न होकर महेश्वरसे 
बोले-- ॥ ४९॥ 

विष्णु बोले--हे देवदेव! मेरे लिये यही वह 
प्रशंसनीय है, जिससे कि मैं [ आज] मन और वाणीसे 


अगोचर देवताओंके स्वामी आपका दर्शन प्राप्त कर रहा 
हूँ॥ ५०॥ 

आपकी जो अमृतमयी पूर्ण दृष्टि [मुझपर] पड़ 
रही है, इसीसे मुझे महान्‌ हर्ष हो रहा है। हे हर! 
सज्जनोंके लिये आपका दर्शन बिना यत्तके प्राप्त निधिके 
समान है॥ ५१॥ 

हे देव! आपके चरणयुगलसे मेरा वियोग न हो, 
हे शम्भो! यही मेरे लिये वरदान है। मैं किसी अन्य 
वरका वरण नहीं करता हूँ॥ ५२॥ 

श्रीभरव बोले--महामते तात! जैसा आपने कहा 
है, वैसा ही हो। आप सभी देवताओंको वर देनेवाले 
होंगे॥ ५३ ॥ 

नन्दीश्वर बोले--[ ब्रह्माण्डके] भुवनोंसहित केन्धभूत 
सुमेरुपर्वतपर विचरण करते हुए दैत्यशत्रु विष्णुको इस 
प्रकार अनुगृहीतकर भेरव विमुक्तनगरी वाराणसीपुरीमें जा 
पहुँचे ॥ ५४॥ 

भयंकर आकृतिवाले भैरवके उस क््षेत्रमें प्रवेश 
करनेमात्रसे ही ब्रह्महत्या उसी समय हाहाकार करके 
पातालमें चली गयी॥ ५५॥ 

उसी समय भेरवके हस्तकमलसे ब्रह्माका कपाल 
पृथिवीपर गिर पड़ा। तबसे वह तीर्थ कपालमोचन नामसे 
प्रसिद्ध हो गया॥ ५६॥ 

अपने हाथसे ब्रह्मके कपालको गिरता हुआ 
देखकर रुद्र सबके सामने परमानन्दसे नाचने लगे॥ ५७॥ 

अत्यन्त दुस्सह जो ब्रह्माजीका कपाल [अन्य 
क्षेत्रोंमें |] भ्रमण करते हुए परमेश्वरके हाथसे कहीं नहीं 
छूट पाया था, वह काशीमें क्षणमात्रमें छूटकर गिर पड़ा। 
शूल धारण करनेवाले शिवकी जो ब्रह्महत्या कहीं भी नहीं 
दूर हो सकी, वह काशीमें आते ही क्षणभरमें नष्ट हो गयी, 
इसलिये काशीका ही सेवन करना चाहिये ॥ ५८-५९ ॥ 

जो मनुष्य काशीमें [स्थित] कपालमोचन नामक 
उत्तम तीर्थका स्मरण करता है, उसका यहाँ अथवा अन्यत्रका 
किया हुआ पाप भी शीघ्र ही नष्ट हो जाता है ॥ ६० ॥ 

इस श्रेष्ठ तीर्थमें आकर विधानके अनुसार स्नानकर 
देवताओं और पितरोंका तर्पण करनेसे ब्रह्महत्यासे छुटकारा 
मिल जाता है॥६१॥ 

कपालमोचन नामक तीर्थकों समादृतकर भेरव | है॥ ६६-६७ ॥ 


भक्तोंके पापसमूहका भक्षण करते हुए वहींपर विराजमान 
हो गये ॥ ६२॥ 

सुन्दर लीला करनेवाले, सज्जनोंके प्रिय, भेरवात्मा 
परमेश्वर शिव मार्गशीर्षमासके कृष्णपक्षकी अष्टमी 
तिथिको आविर्भूत हुए॥ ६३॥ 

जो मनुष्य मार्गशीर्षमासके कृष्णपक्षकी अष्टमी- 
तिथिको कालभैरवकी सन्निधिमें उपवास करके जागरण 
करता है, वह महान पापोंसे मुक्त हो जाता है॥ ६४॥ 

जो मनुष्य अन्यत्र भी भक्तिपूर्वक जागरणके सहित 
इस ब्रतको करेगा, वह महापापोंसे मुक्त होकर सदगतिको 
प्राप्त कर लेगा॥ ६५॥ 

प्राणीके द्वारा लाखों जन्मोंमें किया गया जो पाप 
है, वह सभी कालभैरवके दर्शन करनेसे लुप्त हो जाता 
है। जो कालभैरवके भक्तोंका अपराध करता है, वह मूर्ख 
दुःखित होकर पुनः-पुनः दुर्गतिको प्राप्त करता रहता 


जो काशीमें रहकर विश्वेश्वरमें तो भक्ति करते हैं, 
परंतु कालभेरवकी भक्ति नहीं करते, वे विशेषरूपसे 
महादुःखको प्राप्त करते हैं॥ ६८ ॥ 

जो मनुष्य वाराणसीमें रहकर [ भी] कालभेरवका 
भजन नहीं करता है, उसके पाप शुक्लपक्षके चन्द्रमाके 
समान बढ़ते हैं ॥६९॥ 

जो मंगलवार, चतुर्दशी तथा अष्टमीके दिन काशीमें 
कालराजका भजन नहीं करता है, उसका पुण्य कृष्णपक्षके 
चन्द्रमाके समान क्षीण हो जाता है॥ ७०॥ 

ब्रह्महत्याको दूर करनेवाले, भेरवोत्पत्तिसंज़्क इस 
पवित्र आख्यानको सुनकर प्राणी सम्पूर्ण पापोंसे मुक्त हो 
जाता है॥७१॥ 

कारागारमें पड़ा हुआ अथवा भयंकर कष्टमें फँसा 
हुआ प्राणी भी भेरवकी उत्पत्ति [के आख्यान]-को 
सुनकर संकटसे छूट जाता है॥ ७२॥ 


॥ इस प्रकार श्रीजिवयहापुराणके अन्तर्गत तृतीय ग़तरुद्रसंहितामें भरवावतारलीलावर्णन नायक नौवाँ अध्याय पूर्णहुआ॥ ९ ॥ 

नन्दीश्वर बोले-- [ हे सनत्कुमार !] दक्ष प्रजापतिके 
यज्ञको विध्वंस करनेवाले वीरभद्र नामक [गणाध्यक्ष]- 
को परमात्मा प्रभु शिवजीका अवतार जानना चाहिये, 
उनका सम्पूर्ण चरित सतीके चरित्रमें कहा गया है। 
आपने भी उसे अनेक प्रकारसे सुन लिया है, इसीलिये 
यहाँ विस्तारसे नहीं कहा गया॥ १-२॥ 

हे मुनिश्रेष्ठ। इसके पश्चात्‌ आपके स्नेहवश अब 
प्रभु शंकरके शार्दूल नामक अवतारकों कह रहा हूँ, 
उसको सुनिये॥ ३॥ 

भगवान्‌ सदाशिवने देवताओंके कल्याणार्थ जलती 
हुई अग्निके समान कान्तियुक्त अत्यन्त अद्भुत शरभ 
रूपको धारण किया था॥४॥ 

हे मुनिसत्तमो ! श्रेष्ठ भक्तोंक हितसाधक अपरिमित 
शिवावतार हुए हैं, उनकी संख्याकी गणना नहीं की जा 
सकती है॥५॥ 


आकाशके तारोंकी, पृथ्वीके धूलिकणोंकी तथा 
वर्षाकी बूँदोंकी गणना अनेक कल्पोंमें अनेक जन्म लेकर 
कोई बुद्धिमान्‌ पुरुष भले ही कर ले, परंतु शिवजीके 
अवतारोंकी गणना कदापि नहीं की जा सकती है, मेरा 
यह कथन सत्य समझें। फिर भी जैसा मैंने सुना है, 
अपनी बुद्धिके अनुसार दिव्य तथा परम ऐश्वर्यसूचक 
उस शरभ-चरित्रको कह रहा हूँ॥ ६--८॥ 

हे मुने! जब आपलोगोंद्वारा जय-विजय [नामक 
द्वारपालों |-को शाप दिया गया, तब वे दोनों कश्यपके 
द्वारा दितिके गर्भसे पुत्ररूपमें उत्पन्न हुए॥ ९॥ 

प्रथम हिरण्यकशिपु तथा छोटा भाई महाबली 
हिरण्याक्ष था, वे दोनों पहले भगवान्‌ विष्णुके देवर्षि- 
पार्षद थे, जो [आपलोगोंसे शापित होकर] दितिके 
पुत्ररूपमें उत्पन्न हुए॥ १०॥ 

पूर्वकालमें पृथ्वीका उद्धार करनेहेतु ब्रह्माजीद्वारा 

प्रार्थना किये जानेपर भगवान्‌ विष्णुने वाराहरूप धारणकर 
हिरण्याक्षका वध किया॥ ११॥ 

हे मुने! अपने प्राणोंके समान [प्रिय] उस वीर 
भाईको मारा गया सुनकर हिरण्यकशिपुने विष्णुपर 
अत्यधिक क्रोध किया॥ १२॥ 

तत्पश्चात्‌ हिरण्यकशिपुने दस हजार वर्षतक तप 
करके सन्तुष्ट हुए ब्रह्माजीसे यह वरदान प्राप्त किया कि 
आपकी सृष्टिमें कोई भी मुझे न मार सके॥ १३॥ 

वह हिरण्यकशिपु शोणितपुर नामक पुरमें जाकर 
चारों तरफसे देवताओंको बुलाकर त्रिलोकीको अपने 
वशमें करके निष्कण्टक राज्य करने लगा॥ १४॥ 

हे मुने! सभी धर्मोको नष्ट करनेवाला तथा 
ब्राह्मणोंको पीड़ित करनेवाला पापी हिरण्यकशिपु देवताओं 
तथा ऋषियोंको सताने लगा॥ १५॥ 

हे मुने! तदनन्तर विष्णुवैरी दैत्यगाजने अपने हरिभक्त 
पुत्र प्रह्दादसते भी जब विशेषरूपसे द्वेष करना प्रारम्भ 
कर दिया, तब सभामण्डपके खम्भेसे सन्ध्याके समय 
अत्यन्त क्रोधित होकर भगवान्‌ विष्णु नृसिंहशरीरसे 
प्रकट हुए॥ १६-१७॥ 

हे मुनिशार्दूल! भगवान्‌ नृसिंहका विकराल तथा 
भयदायक शरीर सब प्रकारसे महादैत्योंको सन्त्रस्त करता 
हुआ अग्निके समान जाज्वल्यमान हो उठा॥ १८॥ 

नृसिंहने उसी क्षण सभी दैत्योंका संहार कर डाला 
और तब [दैत्योंके संहारको देखकर] हिरण्यकशिपुने 
उनसे अत्यन्त भयानक युद्ध किया॥ १९॥ 

हे मुनिश्रेष्ठ! मुहूर्तभरतक उन दोनोंमें विकराल, 
सबको भयभीत करनेवाला तथा लोमहर्षक युद्ध होता 
रहा॥ २० ॥ 

सायंकाल होनेपर लक्ष्मीपति देवेश नृसिंहने आकाशमें 
स्थित देवताओंके देखते-देखते हिरण्यकशिपुको देहलीपर 
खींच लिया और अपनी गोदमें उसे लेकर नखोंसे शीकघ्र 
ही स्वर्गनिवासियोंके समक्ष उसका उदर विदीर्णकर मार 
डाला॥ २१-२२॥ 

इस प्रकार नृसिंहरूपधारी विष्णुके द्वारा हिरण्यकशिपुके 
मारे जानेपर जगतूमें चारों तरफ शान्ति स्थापित हो गयी, 
परंतु इससे देवताओंको विशेष आनन्द प्राप्त नहीं 


हुआ॥ २३॥ 

देवताओंकी दुन्दुभियाँ बजने लगीं, प्रह्लाद 
आश्चर्यचकित हो गये, विष्णुके उस अद्भुत रूपको 
देखकर लक्ष्मीजी भी अत्यन्त विस्मित हो गयीं॥ २४॥ 

यद्यपि हिरण्यकशिपु मार डाला गया, किंतु भगवान्‌ 
नृसिंहके क्रोधकी ज्वाला शान्त नहीं हुई, इसी कारण 
देवताओंको उत्तम सुख प्राप्त नहीं हो रहा था॥ २५॥ 

उस ज्वालासे सम्पूर्ण संसार व्याकुल हो उठा, 
देवता भी दुखी हुए। ' अब क्या होगा '--ऐसा कहते हुए 
वे भयके कारण दूर चले गये। नृसिंहके क्रोधसे उत्पन्न 
ज्वालासे व्याकुल हुए ब्रह्मा आदिने उस ज्वालाकी 
शान्तिहेतु प्रह्मादको श्रीहरिके पास भेजा। सभीने मिलकर 
जब प्रार्थना की, तब प्रह्नाद वहाँ गये॥ २६--२८॥ 

कृपानिधि नृसिंहने उन्हें [अपने] हृदयसे लगा 
लिया, जिससे उनका हृदय तो शीतल हो गया, परंतु 
क्रोधकी ज्वाला शान्त न हुई॥ २९॥ 

इसपर भी जब नृसिंहके क्रोधकी ज्वाला शान्त नहीं 
हुई, तब दुःखको प्राप्त हुए देवता [ भगवान्‌] शंकरकी 
शरणमें गये॥ ३०॥ 

वहाँ जाकर ब्रह्मा आदि सभी देवता तथा मुनिगण 
संसारके सुखके लिये शिवजीकी स्तुति करने लगे॥ ३१॥ 

देवता बोले--हे देवदेव! हे महादेव! हे 
शरणागतवत्सल ! शरणमें आये हुए हम सभी देवताओं 
तथा लोकोंकी रक्षा कीजिये॥ ३२॥ 

हे सदाशिव! आपको नमस्कार है, आपको नमस्कार 
है, आपको नमस्कार है । पूर्वकालमें जब भी हमलोगोंपर 
दुःख पड़ा, तब आपने ही हमलोगोंकी रक्षा की है। जब 
समुद्रमन्‍न्थन किया गया और देवताओंके द्वारा रत्नोंको 
आपसमें बाँट लिया गया, हे शम्भो! तब आपने विषको 
ही ग्रहण कर लिया। हे नाथ! उस समय आपने हमारी 
रक्षा की और 'नीलकण्ठ' इस नामसे प्रसिद्ध हुए। यदि 
आप विषपान न करते, तो सभी लोग भस्म हो 
जाते॥ ३३--३५॥ 

हे प्रभो। यह प्रसिद्ध ही है कि जब जिस किसीको 
दुःख प्राप्त होता है तब आपके नाममात्रके स्मरणसे ही 
उसका समस्त दुःख दूर हो जाता है॥ ३६॥ 


शतरुद्रसंहिता-अ० ११ ] 


# भगवान्‌ नृसिंह और वीरभद्रका संवाद * 

फ्रफफफफफ्रफक्क्र:ोफ्रमफफ्रफ््फ्कफ्करफगफरफ्रफक कर्क रफक्् फकफ्क्रफ्कफकाफ्क्रफााफ्रकरक्रक्रफ्क ,कक्रफक्रफकक््रफक्क्करकफ्रफ्रफक क्र फ्रश क्र क्र फफफ्रफ करक्रफ्रफ् कफ फर्म क्र करफक् कफ भा 


हे सदाशिव ! इस समय नृसिंहके क्रोधकी ज्वालासे 
पीड़ित हमलोगोंकी रक्षा कीजिये। हे देव! आप उसे 
शान्त करनेमें समर्थ हैं--यह पूर्णरूपसे निश्चित है॥ ३७॥ 

नन्दीश्वर बोले--देवताओंद्वारा इस प्रकार स्तुति 
किये जानेपर भक्तवत्सल भगवान्‌ शिव उन्हें परम अभय 
प्रदान करके प्रसन्‍नचित्त होकर कहने लगे--॥ ३८॥ 

शंकर बोले--हे ब्रह्मादि देववाओ! आपलोग 
निडर होकर अपने-अपने स्थानपर जाय, आपलोगोंका 


जो दुःख है, उसे मैं सब प्रकारसे दूर करूँगा--यह मेरा 
व्रत है॥ ३९॥ 

जो भी मेरी शरणमें आता है, उसका दुःख नष्ट 
हो जाता है; क्योंकि शरणागत मुझे प्राणोंसे भी अधिक 
प्रिय हैं, इसमें संशय नहीं है॥ ४० ॥ 

नन्दीश्वर बोले--तब यह सुनकर वे देवता परम 
आनन्दित हुए और वे जैसे आये थे, प्रसन्‍्नतापूर्वक 
शिवजीका स्मरण करते हुए वैसे ही चले गये॥ ४१॥ 


॥ इस प्रकार श्रीशिवमहापुराणके अन्तर्गत तृतीय श़तरुद्रसंहिताके जार्दूल-अवतारमें 
नृसिंहचारितवर्णन नायक दसवाँ अध्याय पूर्ण हुआ॥ १० ॥ 


नययय-+3#-- कक २ ३४-7५ 


ग्यारहवाँ अध्याय 
भगवान्‌ नृसिंह और वीरभद्रका संवाद 


नन्दीश्वर बोले--[हे सनत्कुमार !] देवताओंने 
जब इस प्रकार प्रार्थना की, तब कृपानिधि परमेश्वरने 
नृसिंह नामक महातेजको संहत करनेका निश्चय किया॥ १॥ 

इसके बाद रुद्रने महाबलवान्‌ प्रलयकारी एवं अपने 
भेरवरूप वीरभद्रका स्मरण किया और उनसे कहा॥ २॥ 

तब तत्काल ही अट्टहास करते हुए श्रेष्ठ गणोंसे 
परिवेष्टित गणाग्रणी वीरभद्र वहाँ आ पहुँचे। वीरभद्र के 
वे गण इधर-उधर उछल रहे थे, उनमेंसे करोड़ों गण 
अति उग्र नृसिंहरूप धारण किये हुए थे। कुछ आनन्दित 
हो नाचते हुए वीरभद्रकी परिक्रमा कर रहे थे। कुछ 
उन्मत्त थे, और कुछ ब्रह्मादि देवताओंसे कन्दुकके समान 
क्रीड़ा कर रहे थे। कुछ ऐसे भी थे, जो सर्वथा अज्ञात 
थे। इस प्रकारके कल्पान्तकी अग्निके समान प्रज्वलित 
त्रिनेत्रसे युक्त, मस्तकपर जटाजूट एवं बालचन्द्रमा तथा 
अल्प शस्त्रोंकी धारण किये हुए जाज्वल्यमान वीरभद्र 
अपने गणोंसे वन्दित हो रहे थे॥ ३--५॥ 

उनके आगेके तीश्ष्ण दन्ताग्र बालचन्द्राकार तथा 
दोनों भौंहें इन्द्रधनुषके खण्डके समान प्रतीत हो रही थीं। 
वीरभद्रके प्रचण्डतम हुंकारसे दिशाएँ बधिर हो रही थीं। 
उनका रूप काले बादल और काजलके समान कृष्णवर्ण 
और भयावह था, उनके मुखपर दाढ़ी एवं मूँछें थीं। 
अद्भुत स्वरूपवाले वे अपनी अखण्ड भुजाओंसे वाद्यखण्ड 


(वाद्यदण्ड)-की भाँति बार-बार त्रिशूल घुमा रहे थे। 
इस प्रकार अपनी वीरोचित शक्तिसहित भगवान्‌ वीरभद्र 
शिवजीके समीप आकर स्वयं बोले-हे देव! यहाँ 
आपट्दारा मैं किस उद्देश्यसे स्मरण किया गया हूँ? हे 
जगतके स्वामिन्‌! शीघ्र मेरे ऊपर प्रसन्‍न होकर आज्ञा 
प्रदान कीजिये ॥ ६--१०॥ 

नन्दीश्वर बोले--वीरभद्रके आदरपूर्वक कहे गये 
इस वचनको सुनकर दुष्टोंको दण्ड देनेवाले शिवजी 
उनकी ओर देखकर प्रीतिपूर्वक कहने लगे--॥ ११॥ 

शंकर बोले-- [ हे वीरभद्र || असमयमें देवताओंको 
घोर भय उत्पन्न हो गया है। नृसिंहकी असह्य कोपाग्नि 
प्रजजलित हो उठी है, तुम इस कोपाग्निको शान्त 
करो॥ १२॥ 

पहले सान्त्वना देते हुए उन्हें समझाओ कि आप 
क्यों नहीं शान्त होते हैं। तब भी यदि वे शान्त न हों 
तो तुम मेरे परम भेरवरूपको दिखाओ॥ १३॥ 

हे वीरभद्र | तुम सूक्ष्म तेजसे सृक्ष्मका और स्थूल 
तेजसे स्थूलका संहरण करके मेरी आज्ञासे अग्निको 
वशमें करो॥ १४॥ 

नन्दीश्वर बोले--शिवजीकी इस आज्ञाको स्वीकार 
गणाध्यक्ष वीरभद्गने परमशान्त रूप धारण कर लिया और 
जहाँ नृसिंह थे, वहाँ वे अतिशीघ्र जा पहुँचे॥ १५॥ 


८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्रफ्फ््रराफफफ्फकफ्ररफ्फ्रफरफकक क्र क्र फक््कफ्फ्फ्फ्रफक्क्फकक्रशकफक्रकरकरक्क् कक क््ररफकरफ्रफ्क्रफचफक्क्र क्रम कक शक क्र क्र फ्रक फ्रभा फ्क्रफकरक्कररफ्फ्रफ 


तत्पश्चातू शिवरूप वीरभद्रने नृसिंहरूपी विष्णुको 
समझाया और उन महेश्वरने इस प्रकार वचन कहा, जैसे 
पिता अपने औरस पुत्रसे बात करता है॥ १६॥ 

वीरभद्र बोले--हे भगवन्‌! हे माधव! आप 
संसारके कल्याणके निमित्त अवतीर्ण हुए हैं। परमेष्ठीने 
आप परमेश्वरको पालनके लिये नियुक्त किया है॥ १७॥ 

पूर्व समयमें जब प्रलय हुआ था, उस समय 
भगवन्‌! आपने मत्स्यका रूप धारणकर प्राणियों [से 
युक्त नौका ]-को अपनी पूँछमें बाँधकर [सागरमें] भ्रमण 
करते हुए उनकी रक्षा की थी। इसी प्रकार आपने 
कूर्मस्वरूपसे [मन्दराचलको] धारण किया एवं 
वराहावतारद्वारा पृथ्वीका उद्धार किया था और [इस 
समय भी आपने ] इस नृसिंहरूपसे हिरण्यकशिपुका वध 
किया है। इसी प्रकार आपने वामनावतार ग्रहणकर 
[ दैत्यगाज] बलिको तीन पैरमें तीनों लोकों और उसके 
शरीरको नापकर बाँध लिया। आप ही सभी प्राणियोंके 
उत्पत्तिस्थान और अविनाशी प्रभु हैं॥ १८--२०॥ 

जब-जब इस संसारपर कोई विपत्ति आती है, 
तब-तब आप अवतार ग्रहणकर उसे दुःखरहित करते 
हैं। हे हरे! आपसे बढ़कर अथवा आपके समान भी कोई 
अन्य शिवपरायण नहीं है। आपने ही वेदों तथा धर्मोको 
शुभमार्गमें प्रतिष्ठित किया है॥ २१-२२॥ 

जिसके लिये आपका यह अवतार हुआ है, वह 
दानव हिरण्यकशिपु मार डाला गया और प्रह्मादकी भी 
रक्षा हो गयी॥ २३॥ 

अतः हे भगवन्‌! हे विश्वात्मन्‌ ! [ आपका प्रयोजन 
सिद्ध हो चुका है), अब आप अपने इस घोर 
नृसिंहरूपको मेरे समक्ष ही उपसंहत कीजिये॥ २४॥ 

नन्दीश्वर बोले--इस प्रकार वीरभद्रद्वारा शान्त 
वाणीमें निवेदन किये जानेपर महामदसे भरे हुए उन 
नृसिंहने पहलेसे भी अधिक महाभयानक क्रोध किया और 
हे मुने ! अपने दाँतोंसे भयभीत करते हुए महावीर वीरभद्रसे 
महाघोर एवं कठोर वचन कहा-- ॥ २५-२६ ॥ 

नूसिंह बोले-- [हे वीरभद्र !] तुम जहाँसे आये 
हो, वहीं चले जाओ और मुझसे लोकहितकी बात न 
कहो। में अभी इसी समय इस चराचर जगत्‌को विनष्ट 


करूँगा। स्वयं मुझ संहारकर्ताका संहार अपनेसे अथवा 
दूसरेसे नहीं हो सकता है। सर्वत्र मेरा ही शासन है, मेरे 
ऊपर शासन करनेवाला कोई भी नहीं है॥ २७-२८ ॥ 

मेरी कृपासे सारा संसार निर्भय रहता है, मैं ही सभी 
शक्तियोंका प्रवर्तक एवं निवर्तक हूँ॥ २९॥ 

हे गणाध्यक्ष ! [इस जगतूमें] जो भी विभूतिमान्‌, 
कान्तियुक्त तथा शक्तिसम्पन्न वस्तु है, उस-उसको मेरे 
ही तेजसे विजुम्भित जानो ॥ ३०॥ 

समस्त देवगण मुझे ही परमार्थको जाननेवाला तथा 
परमब्रह्म कहते हैं और ब्रह्मा एवं इन्द्रादि समस्त देवगण 
मेरे ही अंश तथा [मुझसे ही] शक्तिसम्पन्न हैं॥ ३१॥ 

जगत्कर्ता ब्रह्मा भी पूर्व समयमें मेरे नाभिकमलसे 
उत्पन्न हुए थे। मैं ही सबसे अधिक, स्वतन्त्र, कर्ता, हर्ता 
तथा अखिलेश्वर हूँ॥ ३२॥ 

यह [नृसिंहरूपकी ज्वाला] मेरा सर्वाधिक तेज है, 
[मेरे विषयमें] और क्या सुनना चाहते हो ? अत: मेरी 
शरणमें आकर निर्भय होकर तुम चले जाओ॥ ३३॥ 

हे गणेश्वर ! दिखायी पड़नेवाले इस संसारको मेरा 
ही परम स्वरूप जानो। देवता, असुर एवं मनुष्योंसे युक्त 
यह सारा विश्व मेरा है॥ ३४॥ 

मैं लोकोंके विनाशका कारण कालस्वरूप हूँ, अतः 
मैं लोकोंका संहार करनेके लिये प्रवृत्त हुआ हूँ। हे 
वीरभद्र ! मुझे मृत्युका भी मृत्यु समझो, ये देवगण मेरी 
ही कृपासे जीवन धारण करते हैं ॥३५॥ 

नन्दीश्वर बोले--विष्णुके अहंकारयुक्त वचनको 
सुनकर महापराक्रमी वीरभद्र ओठोंको फड़फड़ाते हुए 
अवज्ञापूर्वक हँसकर कहने लगे--॥ ३६॥ 

वीरभद्र बोले--क्या आप संसारके ईश्वर तथा 
संहारकर्ता पिनाकधारी शिवको नहीं जानते हैं ? आपमें 
केवल मिथ्या वाद-विवाद भरा पड़ा है, जो कि आपके 
विनाशका कारण है॥ ३७॥ 

आपके अन्यान्य कितने ही अवतार हो चुके हैं, 
कितने ही बाकी हैं। हे विष्णो! जिस कारणसे आपका 
यह अवतार हुआ है, कहीं ऐसा न हो कि उसी 
अवतारसे आप कथामात्र ही शेष न रह जायँ॥ ३८॥ 

आप उस दोषको बताइये, जिससे आप इस 


शतरुद्रसंहिता-अ० ११ ] 


# भगवान्‌ नृसिंह और वीरभद्रका संवाद * 


८७9 


फ्रफफफफ्रफ्रक्रक्रक्षफफ्रमफफ्रफ्रफक्_ फक्रफक्रफ््र शा क्र फ्रफ्रफ फक्रफक््फकाकफ्फरफक्र््रफक्क्५क््फक््षेफक््रफाफ्क्रफफकफ्रफ्कफ्ाफ्रफ्क्क्क्रफ क्रफ्रक्रफफफ्रफफ्र्रफक्् फ्रक कक फ 


दशाको प्राप्त हुए हैं। संसारके संहारमें प्रवीण होनेके 
कारण कहीं ऐसा न हो कि उसकी दक्षिणा आपको ही 
प्राप्त हो जाय॥ ३९॥ 

आप प्रकृति हैं तथा रुद्र पुरुष हैं, उन्होंने आपमें 
अपने वीर्यका आधान किया है, इसीलिये आपके 
नाभिकमलसे पाँच मुखवाले त्रह्माजी उत्पन्न हुए हैं॥ ४०॥ 

उन्होंने इस त्रिलोकीकी सृष्टिके लिये अपने ललामें 
नीललोहित शिवका ध्यान किया और वे उग्र तपमें स्थित 
हुए। तब उन्हींके ललाटसे सृष्टिहेतु शिवजी उत्पन्न हुए 
और ब्रह्माजीने उन्हें भूषणरूपमें धारण किया। मैं उन्हीं 
देवाधिदेव भेरवरूपधारीकी आज्ञासे यहाँ आया हूँ। हे 
हरे! मैं उन्हीं देवदेव सर्वेश्वर रुद्रके द्वारा विगय और बल 
दोनोंसे आपका नियमन करनेके लिये नियुक्त किया गया 
हूँ ॥ ४१--४३॥ 

आपने तो उनकी शक्तिकी कलामात्रसे ही युक्त 
होकर एक राक्षसका वध किया, पर अब असावधान 
होकर अहंकारके प्रभावसे गर्जन कर रहे हैं। सज्जन 
व्यक्तियोंके साथ किया गया उपकार सुखको बढ़ानेवाला 
होता है। किंतु वही उपकार यदि दुष्ट व्यक्तियोंके साथ 
किया जाय तो वह हानिकारक होता है॥ ४४-४५ ॥ 

हे नृसिंह! यदि आप शिवजीको अजन्मा नहीं 
मानते हैं, तो निश्चय ही आप अज्ञानी, महागर्वी एवं 
दोषोंसे परिपूर्ण हैं॥४६॥ 

हे नुसिंह! आप न र्रष्टा हैं, न भर्ता हैं और न 
संहारकर्ता ही हैं, आप किसी भी प्रकार स्वतन्त्र नहीं हैं, 
आप परतन्त्र एवं विमूढ चित्तवाले हैं॥ ४७॥ 

हे हरे! आप महादेवकी शक्तिसे ही कुलालचक्रकी 
भाँति प्रेरित हैं और सदा उन्हींके अधीन रहकर अनेक 
अवतार धारण करते हैं॥ ४८॥ 

[हे हरे!] कूर्मावतारके समय [ बारम्बार मन्दराचलके 
द्वारा घर्षित होनेसे] झुलसे हुए कपालको किसीने 
धारण नहीं किया। तुम्हारेद्वारा त्यागा गया वह कपाल 
आज भी शिवजीकी हारलता (मुण्डमाला)-में विद्यमान 
है ॥ ४९॥ 

उनके अंशमात्रसे उत्पन्न हुए तारकासुरने जो 
आपका वैरी था, वराहावतारमें तुम्हारे दाँतोंको उखाड़कर 


जैसी पीड़ा पहुँचायी, पुनः जिन शिवजीकी कृपासे 
आपके सारे विघ्न दूर हो गये, क्‍या उन परमात्मा 
शिवजीको आप भूल गये !॥ ५० ॥ 

विष्वकूसेनावतारमें शिवजीने अपने शूलाग्रसे आपको 
दग्ध कर दिया था। तेजस्वरूप मैंने दक्षके यज्ञमें आपके 
पुत्र ब्रह्माका पाँचवाँ सिर काट दिया था, जिसे अबतक 
कोई जोड़ न सका, हे हरे! क्‍या आप उसे भूल गये 
हैं ?7॥५१-५२॥ 

शिवभक्त दधीचिने सिर खुजलानेमात्रसे 
मरुद्गणोंसहित आपको संग्राममें जीत लिया था, क्‍या 
आप उसे भूल गये ?। हे चक्रपाणे! आप जिस चक्रके 
सहारे अपना पुरुषार्थ प्रकट करते हैं, वह कहाँसे 
और किसके द्वारा प्राप्त हुआ है, क्या आप उसको 
भूल गये हैं 2॥ ५३-५४॥ 

मैंने तो सम्पूर्ण लोकोंको धारण कर रखा है और 
तुम क्षीरसागरमें निद्राके परवश होकर सोते रहते हो, 
ऐसी स्थितिमें तुम सात्तिवक कैसे हो ?॥ ५५॥ 

आपसे लेकर स्तम्बपर्यन्त शिवजीकी शक्ति फैली 
हुई है, उसीसे आप सर्वथा शक्तिमान्‌ हैं, अन्यथा आप 
उनके लिंगाकार तेजमात्रके प्रकट होते ही मोहित हो गये 
थे। उनके तेजके माहात्म्यको देखनेमें कोई भी पुरुष 
समर्थ नहीं है। सूक्ष्म बुद्धिवाले लोग ही उन सर्वव्यापीके 
परम पदको देख पाते हैं॥ ५६-५७॥ 

आकाश, पृथ्वीका अन्तराल, इन्द्र, अग्नि, यम, 
वरुण, अन्धकारको लील जानेवाले सूर्य एवं चन्द्रमाको 
उत्पन्नकर वही परमेश्वर उनमें प्रविष्ट हो जाते हैं॥ ५८ ॥ 

हे [नुसिंह !] आप ही काल, महाकाल, कालकाल 
तथा महेश्वर हैं, आप अपनी उग्रकलाके कारण मृत्युके 
भी मृत्यु हैं॥५९॥ 

वे [शिवजी ही] स्थिर, अक्षर, वीर, विश्वरक्षक, 
प्रभु, दुःखोंके नाशकर्ता, भीम, मृग, पक्षी, हिरण्मय हैं 
और सम्पूर्ण जगत्‌के शास्ता हैं; आप, ब्रह्मा तथा अन्य 
कोई नहीं है, केवल शम्भु ही सबके शासक हैं, इसमें 
सन्देह नहीं है॥ ६०-६१॥ 

इस प्रकार सब कुछ विचारकर आप अपनी 
ज्वालाको स्वयं ही शान्त करें, हे नृसिंह! हे अबुध! 


८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकफ्रफाक्रफक्रफमफाफ्रफाफक्रफफक्क्राफक्फकक्रक क्र्रफाफ्रफमकफर््रफक क्र फ्रफकरकफक्फफक्रफक्क फक्करफ्रफकघफक्रफ्क फ््र फ््रफक्रफक्रफो क्र कक फर्क कर फर फफ क्रफ्कफ भा 


आप अपनेको विनष्ट न करें, अन्यथा इसी समय जैसे 


ननन्‍्दी बोले--इतना कहकर शिवकी क्रोधमूर्ति वे 


सूखे वृक्षपर बिजली गिरती है, वैसे ही महाभेरवरूप उन | वीरभद्र निर्भय होकर नृसिंहका अभिप्राय जानकर मौन 
रुद्रका क्रोध मृत्युरूप होकर तुमपर गिरेगा॥ ६२-६३ ॥ | हो गये॥ ६४॥ 
॥ इस प्रकार श्रीशिवमहापुराणके अन्तर्गत तृतीय श़तरुद्गसंहितामें श़रभावतार- 
वर्णन नामक ग्यारहवाँ अध्याय पूर्ण हुआ॥ १९ ॥ 


जपययय773-०-आ-क-कन-- पे 


बारहवाँ अध्याय 
भगवान्‌ शिवका शरभावतार- धारण 


सनत्कुमार बोले--हे नन्दीश्वर! हे महाप्राज्ञ! 
इसके बाद [जो वृत्तान्त आपको] ज्ञात हुआ, मेरे ऊपर 
कृपा करके उस तवृत्तान्तको इस समय प्रीतिपूर्वक 
कहिये॥ १॥ 

नन्दीश्वर बोले--वीरभद्गके इस प्रकारके कहनेपर 
नृसिंह क्रोधसे व्याकुल हो गये और गर्जन करते हुए बड़े 
वेगसे उन्हें पकड़नेके लिये उद्यत हुए॥ २॥ 

इसी बीच महाघोर, प्रत्यक्ष, भयके कारण अत्यन्त 
प्रचण्ड, आकाशव्यापी, दुर्धर्ष, शिवतेजसे उत्पन्न तथा 
कभी भी न दिखायी पड़नेवाला वीरभद्रका अद्भुत रूप 
प्रकट हुआ, जो न तो हिरण्मय था, न सौम्य था, वह 
तेज न सूर्य और न तो अग्निसे उत्पन्न हुआ था, न 
बिजलीके समान और न चन्द्रमाके समान था, वह 
शिवतेज अनुपम था। उस समय सभी तेज उन शंकरके 
तेजमें विलीन हो गये। वह महातेज आकाशमें भी न 
समा सका। वह तेज प्रकट कालरूप ही था। अत्यन्त 
विकृताकार वह तेज रुद्रका साधारण चिह्न था॥ ३--६ ॥ 

जय-जय आदि मंगल शब्दोंके साथ उन देवताओंके 
देखते-देखते ही परमेश्वर स्वयं संहाररूपसे प्रकट हुए॥ ७॥ 

हजार भुजाओंसे समन्वित, जटाधर, ललाटपर 
बालचन्द्र धारण किये हुए अत्यन्त उग्र शरीरवाले वे दो 
पंख एवं चोंचसे युक्त पक्षीके रूपमें दिखायी पड़ रहे थे। 
उनके दाँत अत्यन्त विशाल तथा तीक्ष्णतम थे। वे 
वज़्तुल्य नखरूपी आयुधसे युक्त थे, वे नीलकण्ठ, 
महाबाहु और चार चरणोंसे युक्त तथा अग्निके समान 
तेजस्वी थे। वे युगान्तकालीन अर्थात्‌ प्रलयकारी मेघके 
समान गम्भीर गर्जना कर रहे थे और महाकोपसे व्याप्त 


नेत्रोंद्ारा कृत्याग्निकि समान जान पड़ते थे। उनके दाँत 
और अधरोष्ठ क्रोधके कारण फड़क रहे थे। इस 
प्रकारका उग्र स्वरूप धारण किये, हुंकार करते हुए 
विकटरूपधारी शंकर [नृसिंहजीके आगे] प्रकट हो 
गये॥ ८--११॥ 

उस रूपको देखते ही नृसिंहका समस्त बल 
पराक्रम उसी प्रकार लुप्त हो गया, जिस प्रकार सूर्यके 
तेजसे तिरस्कृत जुगनू विश्रान्त हो जाता है॥ १२॥ 

इसके बाद उन्होंने अपने दोनों पक्षोंको घुमाते हुए 
उनसे नृसिंहके नाभि और चरणोंको विदीर्ण करते हुए 
अपनी पूँछसे उनके चरणोंकों तथा हाथोंसे उनकी 
भुजाओंको बाँध लिया। इसके बाद भुजाओंसे हृदय 
विदीर्ण करते हुए शिवजीने नृसिंहको पकड़ लिया। 
उसके बाद देवताओं और महर्षियोंके साथ आकाशमें 
चले गये॥ १३-१४ ॥ 

जिस प्रकार गरुड निर्भयतापूर्वक साँपको कभी 
ऊपर कभी नीचे पटकता है, कभी उसे लेकर उड़ जाता 
है, उसी प्रकार उन्होंने नुसिंहको अपने पंखोंसे मार- 
मारकर आहत कर दिया। फिर वे अनन्त ईश्वर उन 
नृसिंहको लेकर वृषभपर सवार हो चल पड़े॥ १५-१६॥ 

तत्पश्चात्‌ सभी ब्रह्मादि देवों तथा मुनीश्वरोंने जाते 
हुए शिवको आदरपूर्वक प्रणाम किया और वे लोग 
“नमः ' शब्दसे उनकी स्तुति करने लगे॥ १७॥ 

इस प्रकार ले जाये जाते हुए पराधीन तथा दीनमुख 
नृसिंह हाथ जोड़कर मनोहर अक्षरों [-वाले स्तोत्रों ]- 
से उन परमेश्वरकी स्तुति करने लगे। शिवके एक सौ 
आठ नामोंद्वारा इन शरभेश्वरकी स्तुतिकर नृसिंहने पुनः 


शतरुद्रसंहिता-अ० १२ ] 


* भगवान्‌ शिवका शरभावतार-धारण « 

फ्रफफफफफ्रफक््क्रफ्रफ्रफफफ्रफ्कफ्ररफ्फ््रकक्र्रफ्ककक्रफफफ्रफफफक्रफमफफ्रफक्रक फ् क्क्रफक््रफअ कर फ्रफरफर फक्रफक्रफ्क फ्ा भक्ा्रफ कर क्रक््र फ् क्रक्रफ्रफक क्र क्रम क्र कर्क क्र 


उनसे प्रार्थना कौ--हे परमेश्वर |! जब-जब मेरी यह मूढ़ 
बुद्धि अहंकारसे दूषित हो जाय, तब-तब आप ही उसे 
दूर करें॥ १८--२०॥ 

नन्दीश्वर बोले--इस प्रकार प्रीतिपूर्वक शिवसे 
प्रार्थना करते हुए नूसिंहरूपधारी विष्णु जीवनपर्यन्त पराधीनता 
स्वीकारकर बार-बार प्रणाम करके दीन हो गये । वीरभद्रने 
क्षणमात्रमें ही नूसिंहंके मुखसहित समस्त शरीर एवं उनकी 
शक्तिको अपनेमें समाहित कर लिया ॥ २१-२२॥ 

नन्दीश्वर बोले--तदनन्तर ब्रह्मादि समस्त देवता 
शरभरूप धारण किये हुए सम्पूर्ण लोकोंके एकमात्र 
कल्याणकारी भगवान्‌ शंकरकी स्तुति करने लगे॥ २३॥ 

देवता बोले--हे महेश्वर! ब्रह्मा-विष्णु-इन्द्र- 
चन्द्रमा आदि समस्त देवता, महर्षि एवं दैत्य आदि-- 
सबके सब आपसे ही उत्पन्न हुए हैं॥ २४॥ 

आप ही ब्रह्मा, विष्णु, महेन्द्र, चन्द्र तथा सूर्य आदि 
देवताओं एवं असुरोंका सृजन, पालन एवं संहार करते 
हैं, आप ही सबके स्वामी हैं॥ २५॥ 

आप संसारका हरण करते हैं, इसलिये विद्वान्‌ लोग 
आपको 'हर' कहते हैं और आपने विष्णुका निग्रह 
किया है, इसलिये भी आप दिद्वानोंके द्वारा हर कहे जाते 
हैं। हे प्रभो! आप अपने शरीरको आठ भागोंमें बाँटकर 
इस जगत्‌का संरक्षण करते हैं, अत: हे भगवन्‌ | अभीष्ट 
वरोंके द्वारा हम देवताओंकी रक्षा कीजिये॥ २६-२७॥ 

आप महापुरुष, शम्भु, सर्वेश्वर, सुरनायक, निःस्वात्मा, 
निर्विकारात्मा, परबह्य, सत्पुरुषोंकी गति, दीनबन्धु, दयासिन्धु, 
अद्भुत लीला करनेवाले, परात्मदृक्‌, प्राज्ञ, विराट्‌, विभु, सत्य 
एवं सतू-चितू-आनन्द लक्षणसे युक्त हैं॥२८-२९॥ 

नन्दीश्वर बोले--इस प्रकार देवताओंके वचनको 
सुनकर परमेश्वर सदाशिव उन पुरातन देवताओं एवं 
महर्षियोंसे कहने लगे-- ॥ ३०॥ 

[ शिवजी बोले--] जिस प्रकार जलमें जल, 
दूधमें दूध और घीमें घी मिलकर समरस हो जाता है, 
ठीक उसी प्रकार भगवान्‌ विष्णु भी शिवजीमें मिलकर 
समरस हो गये हैं, इसमें संशय नहीं है॥ ३१॥ 

इस समय एकमात्र विष्णु ही महाबलवान्‌ तथा 
अहंकारी नृसिंहका रूप धारणकर संसारके संहार करनेमें 


प्रवृत्त हुए हैं, उन्हें नमस्कार है। सिद्धिहेतु प्रयत्तशील 
मेरे भक्तोंके द्वारा वे प्रार्थनाके योग्य हैं, वे स्वयं भी मेरे 
भक्तोंमें सर्वश्रेष्ठ हैं और मेरे भक्तोंको वर देनेवाले 
हैं॥ ३२-३३ ॥ 

नन्दीश्वर बोले--इस प्रकार कहकर महाबली 
भगवान्‌ पक्षिराज देवताओंके देखते-देखते वहीं अन्तर्धान 
हो गये। गणाध्यक्ष महाबलवान्‌ भगवान्‌ वीरभद्र भी 
नृसिंहका चर्म निकाल और उसे लेकर कैलासपर्वतपर 
चले गये॥ ३४-३५॥ 

उसी समयसे शिवजी नृसिंहके चर्मको धारण करते 
हैं। उन्होंने नुसिंहके मुखको अपनी मुण्डमालाका सुमेरु 
बनाया था। तदनन्तर सभी देवता निर्भय होकर इस 
कथाका वर्णन करते हुए विस्मयसे प्रफुल्लितनेत्र हो जैसे 
आये थे, वैसे ही चले गये॥ ३६-३७॥ 

जो [व्यक्ति] वेदरससे परिपूर्ण इस परम पवित्र 
आख्यानको पढ़ता है तथा सुनता है, उसकी सम्पूर्ण 
कामनाएँ पूर्ण हो जाती हैं॥ ३८ ॥ 

यह आख्यान धन्य, यशको प्रदान करनेवाला, 
आयुको बढ़ानेवाला, आरोग्य देनेवाला तथा पुष्टिकी 
वृद्धि करनेवाला, समस्त विध्नोंको शान्त करनेवाला, 
सभी व्याधियोंका नाश करनेवाला, दुःखोंको दूर करनेवाला, 
मनोरथ सिद्ध करनेवाला, कल्याणका आश्रयस्थान, 
अपमृत्युका हरण करनेवाला, बुद्धिको बढ़ानेवाला तथा 
शत्रुओंका नाश करनेवाला है॥ ३९-४०॥ 

यह शरभरूप पिनाकधारी शिवजीका उत्तम रूप 
है, इसे शिवके भक्तों तथा गणोंमें प्रकाशित करते रहना 
चाहिये अर्थात्‌ साधारण जनोंके समक्ष यह प्रकाश्य 
नहीं है। उन्हीं शिवभक्तोंकोी इस आख्यानको पढ़ना एवं 
सुनना चाहिये। यह नौ प्रकारकी भक्ति प्रदान करनेवाला 
दिव्य एवं अन्तःकरण तथा बुद्धिका वर्धन करनेवाला 
है ॥ ४१-४२॥ 

शिवजीके सभी उत्सवोंमें, चतुर्दशी तथा अष्टमीको 
एवं शिवकी प्रतिष्ठाके समय इस आख्यानको पढ़नेसे 
शिवजीका सांनिध्य प्राप्त होता है॥ ४३ ॥ 

चोर-बाघ-मनुष्य-सिंहके भयमें, आत्मकृत अर्थात्‌ 
मनमें अकारण उत्पन्न भय तथा राजभयमें, अन्य 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्फ्रफक्क्रफरफ्फक्रफ्ा्रफक्कफ्षभ_ाफ्क्रफकफक्क्रफाा फरार फरफ्रफ फ्रकर्रफककक्रक्रकरफ्र फऋ्रफरफफ््रफाो भ्रक्रफफकफक्क्रफक क्रक्र्रफरक्रफफ क्र फाफ फर फर्क क्रफक््कफफ 


प्रकारके उत्पात, भूकम्प, डाकू आदिसे भय उपस्थित 
होनेपर, धूलिवर्षाकालमें, उल्कापात, महावात, अनावृष्टि 
और अतितवृष्टिमें जो विद्वानू सावधान होकर इसे पढ़ता 
है, वह दृढ़त्रती शिवभक्त हो जाता है। जो निष्काम 
भावसे इस शिवचरित्रको पढ़ता या सुनता है और 


शिवब्रत करता है, वह रुद्रलोकको प्राप्तकर रुद्रका 
अनुचर हो जाता है। इस प्रकार रुद्रलोकको प्राप्तकर 
वह रुद्रके साथ आनन्द करता है और हे मुने! 
उसके बाद शिवजीकी कृपासे वह शिवसायुज्य प्राप्त 
करता है॥ ४४--४७॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें ग़रभावतारवर्णन नायक बारहवाँ अध्याय पूर्ण हुआ ॥ १२ ॥ 


अपायय-7&#-9-“ऑकि४-कत-पपफपप 


तेरहवाँ अध्याय 
भगवान्‌ शंकरके गृहपति-अवतारकी कथा 


नन्दीश्वर बोले--हे ब्रह्मपुत्र! अब चन्द्रमाको 
सिरपर धारण करनेवाले शिवके एक अन्य चरित्रको 
प्रसन्‍नतापूर्वक सुनिये, जिस प्रकार उन्होंने प्रेमपूर्वक 
विश्वानरके घरमें जन्म लिया॥ १॥ 

हे मुने! गृहपति नामवाले वे अग्निलोकके स्वामी 
हुए, वे अग्निके सदृश, तेजस्वी, सर्वात्मा एवं परम प्रभु 
थे। पूर्वकालमें नर्मदाके तटपर नर्मपुरमें शिवजीके भक्त 
विश्वानर नामवाले पुण्यात्मा मुनि हुएु॥ २-३॥ 

वे सदा ब्रह्मचर्याश्रम धर्मका पालन करते हुए 
नित्य-प्रति ब्रह्मययज्ञ किया करते थे। वे शाण्डिल्यगोत्री 
थे और बड़े पवित्र, ब्रह्मतेजस्वी तथा जितेन्द्रिय थे॥ ४॥ 

वे सभी शास्त्रोंके अर्थोके ज्ञाता, सर्वदा सदाचारमें 
तत्पर, शैव आचारमें अति प्रवीण तथा लौकिक आचारके 
ज्ञाताओंमें श्रेष्ठ थे॥५॥ 

उन्होंने भायकि उत्तम गुणोंपर विचारकर उचित 
समयमें विधिपूर्वक अपने योग्य कुलीन कनन्‍्यासे विवाह 
किया॥ ६॥ 

वे प्रतिदिन अग्निशुश्रूषा, पंचयज्ञ तथा षट्कर्ममें 
संलग्न रहते थे और देवता, पितर एवं अतिथियोंका पूजन 
करते थे॥ ७॥ 

इस प्रकार बहुत समय बीत जानेके उपरान्त [एक 
दिन] उन ब्राह्मणकी शुचिष्मती नामक पतित्रता पत्नीने 
पतिसे कहा-- ॥ ८॥ 

हे नाथ! मैंने आपकी कृपासे आपके साथ उन 
सभी भोगोंको भोग लिया है, जो स्त्रियोंके योग्य तथा 
आनन्ददायक हैं॥ ९॥ 


हे नाथ! अब मेरी एक ही विशेष अभिलाषा है, 
जो मेरे हृदयमें चिरकालसे स्थित है और वह गृहस्थोंके 
लिये उचित भी है, उसे देनेकी कृपा करें॥ १०॥ 

विश्वानर बोले--हे सुश्रोणि ! हे प्रियहितैषिणि ! 
मुझे तुम्हारे लिये कुछ भी अदेय नहीं है। हे महाभागे ! 
तुम उसे माँगो, मैं शीघ्र ही प्रदान करूँगा। हे कल्याणि! 
सम्पूर्ण कल्याण करनेवाले महेश्वरकी कृपासे मुझे इस 
लोक एवं परलोकमें कुछ भी दुर्लभ नहीं है॥ ११-१२॥ 

नन्दीश्वर बोले--पतिके इस वचनको सुनकर 
प्रसन्‍न मुखवाली वह पतिक्रता स्त्री प्रसन्‍्नतासे विनीत हो 
दोनों हाथ जोड़कर कहने लगी--॥ १३॥ 

शुचिष्मती बोली--हे नाथ ! यदि मैं वरके योग्य 
हूँ और यदि आपको मुझे वर प्रदान करना है तो 
मुझे शिवके समान पुत्र दीजिये, मैं कोई अन्य वर नहीं 
चाहती हूँ॥ १४॥ 

ननन्‍्दीश्वर बोले--उसके इस वचनको सुनकर वे 
पवित्रात्मा ब्राह्मण क्षणभरके लिये समाधिस्थ होकर अपने 
हृदयमें विचार करने लगे। अहो ! मेरी इस स्त्रीने अत्यन्त 
दुर्लभ तथा मनोरथ मार्गसे दूर कैसी वस्तु माँगी है अथवा 
वे शिवजी ही सब कुछ पूरा करनेवाले हैं॥ १५-१६॥ 

उन शम्भुने ही इसके मुखमें वाणीरूपसे स्थित 
होकर ऐसा कहा है । शिवजीकी यदि ऐसी इच्छा है, तो 
उसे अन्यथा करनेमें कौन समर्थ हो सकता है !॥ १७॥ 

ऐसा विचारकर उदार बुद्धिवाले तथा एकपत्नी- 
ब्रतमें परायण रहनेवाले विश्वानर मुनिने बादमें उस 
पत्नीसे कहा-- ॥ १८॥ 


शतरुद्रसंहिता-अ० १३ ] 


# भगवान्‌ शंकरके गृहपति-अवतारकी कथा * 

नन्दीश्वर बोले--इस प्रकार अपनी पत्नीको 
[ अनेक प्रकारसे |] आश्वस्त करके मुनि तप करनेके लिये 
वहाँ चले गये, जहाँ साक्षात्‌ काशीनाथ विश्वेश्वर स्थित 
हैं॥१९॥ 

उन्होंने शीघ्र ही वाराणसी पहुँचकर मणिकर्णिकाका 
दर्शन करके अपने सैकड़ों जन्मोंके अर्जित तीनों तापोंसे 
मुक्ति प्राप्त्कर ली॥२०॥ 

उसके बाद उन्होंने विश्वेश्वर आदि सभी लिंगोंका 
दर्शन करके काशीस्थ सभी कुण्डों, वापियों एवं सरोवरोंमें 
स्नान करके, सभी विनायकोंको नमस्कार करके, शिवा 
गौरीको प्रणाम करके, पापोंका भक्षण करनेवाले कालराज 
भेरवका भी पूजन किया, फिर प्रयत्नपूर्वक दण्डपाणि 
विनायक आदि प्रमुख गणोंकी स्तुतिकर, आदिकेशव 
आदि [मुख्य द्वादश केशवों]-को प्रसन्‍न करके फिर 
लोलार्क आदि प्रमुख सूर्योकी बार-बार प्रणाम किया, 
पुनः सभी तीर्थोमें समाहितचित्त होकर पिण्डदान करके 
हजारों प्रकारके भोजनादिसे मुनियों तथा ब्राह्मणोंको 
सन्तुष्टकर महापूजोपचारसे भक्तिपूर्वक [ अनेक] लिंगोंका 
पूजन करके वे बार-बार विचार करने लगे कि शीघ्र ही 
सिद्धि प्रदान करनेवाला कौन-सा लिंग है, जहाँ पुत्रकी 
कामनासे मेरा तप सफल होगा ॥२१--२६॥ 

उन बुद्धिमान्‌ विश्वानर मुनिने कुछ क्षण ऐसा 
विचार करके शीघ्र ही पुत्र देनेवाले वीरेश [नामक] 
लिंगकी प्रशंसा की। [उन्होंने अपने मनमें विचार किया 
कि] यह वीरेश्वर सिद्ध लिंग है, [इसकी पूजाके 
प्रभावसे] असंख्य साधक सिद्धिको प्राप्त किये हैं, 
इसीलिये यह श्रेष्ठ लिंग सबसे अधिक प्रसिद्ध है। लोग 
भक्तिभावसे समन्वित होकर वर्षपर्यन्त इस वीरेश्वर 
महालिंगकी पूजा करके आयु तथा पुत्रादि सभी मनोरथ 
प्राप्त करते हैं। अत: मैं भी यहीं वीरेश लिंगकी त्रिकाल 
आराधनाकर शीतदघ्र वैसा ही पुत्र प्राप्त करूँगा, जैसे कि 
मेरी स्त्रीने अभिलाषा की है॥ २७--३० ॥ 

नन्दीश्वर बोले--ऐसा विचारकर बुद्धिमान, 
पुण्यात्मा तथा ब्रती ब्राह्मण विश्वानरने चन्द्रकृपके जलमें 
स्नानकर नियम धारण किया॥ ३१॥ 

उन्होंने एक मासपर्यन्त दिनमें एकाहार, एक 


मासपर्यन्त रात्रिमें एकाहार, एक मासपर्यन्त अयाचित 
आहार पुन: एक मासतक निराहार रहकर तप किया॥ ३२॥ 

वे एक महीनेतक दूध पीकर, एक महीनेतक 
शाक-फल खाकर, एक महीनेतक मुट्ठी भर तिल खाकर 
और एक महीने पानी पीकर रहे ॥ ३३॥ 

वे एक महीनेतक पंचगव्य पीकर, एक मासतक 
चान्द्रायणत्रतकर, एक मासतक कुशाग्रका जल पीकर 
पुन: एक महीने वायु भक्षणकर रहने लगे॥ ३४॥ 

उत्तम वीरेश्वरलिंगकी भक्तिपूर्वक पूजा करते हुए 
इस प्रकार उन्होंने एक वर्षतक अद्भुत तप किया॥ ३५॥ 

उसके बाद तेरहवें महीनेमें गंगाके जलमें प्रात:काल 
स्नानकर ज्यों ही वे ब्राह्मण वीरेश्ववरकी ओर आये, उसी 
समय उन तपोधनने [वीरेश्वर] लिंगके मध्यमें विभूतिसे 
विभूषित, आठ वर्षकी आकृतिवाले एक बालकको 
देखा। उस बालककी आँखें कानोंतक फैली हुई थीं, 
उसके ओठ गहरे लाल थे, मस्तकपर अत्यन्त पिंगलवर्णकी 
जटा शोभा पा रही थी, वह नग्न तथा प्रसन्‍नमुख था और 
बालोचित वेशभूषा तथा चिताका भस्म धारण किये हुए 
श्रुतिके सूक्तोंका पाठ करता हुआ लीलापूर्वक हँस रहा 
था॥ ३६--३९॥ 

उसे देखकर आनन्दित होकर रोमांचयुक्त विश्वानर 
मुनिने बार-बार हृदयसे “नमोस्तु” कहकर प्रणाम 
किया। तदनन्तर विश्वानर मुनि कृतार्थ होकर अभिलाषा 
पूर्ण करनेवाले आठ पद्मयोंसे बालकरूपधारी परमानन्दस्वरूप 
शिवकी स्तुति करने लगे ॥ ४०-४१॥ 

विश्वानर बोले--यह सब कुछ एक अद्वितीय 
ब्रह्म ही है, वही सत्य है, वही सत्य है, सर्वत्र उस ब्रह्मके 
अतिरिक्त कुछ भी नहीं है। वह ब्रह्म एकमात्र ही है और 
दूसरा कोई नहीं है, इसलिये मैं एकमात्र आप महेश्वरकी 
शरण प्राप्त करता हूँ॥४२॥ 

हे शम्भो! एक आप ही सबका सृजन करनेवाले 
तथा हरण करनेवाले हैं, आप रूपविहीन होकर भी 
अनेक रूपोंमें एक रूपवाले हैं, जैसे आत्मधर्म एक होता 
हुआ भी अनेक रूपोंवाला है, इसलिये मैं आप महेश्वरको 
छोड़कर किसी अन्यकी शरण नहीं प्राप्त करना चाहता 
हूँ॥ ४३॥ 


९२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्राफ्रफफ्रफफफ्फकरफ्रफ्रफक्क्ररकक्फ्फकफकक्रकफक्रफ्फरफ््रो फ््र आाफफरक्:क्ररफक्रफक्क्रफक्क्रोफ कफ फ फरफमक्क््फक्रफ्फ्ोकफक्रकरकरक्र_फ््रफाफ्रफकफकक्फ 


जिस प्रकार रस्सीमें साँप, सीपीमें चाँदी और 
मृगमरीचिकामें जलप्रवाह [मिथ्या] भासित होता है, 
उसी प्रकार [आपमें] यह सारा प्रपंच भासित हो 
रहा है। जिसके जान लेनेपर इस प्रपंचका मिथ्यात्व 
भलीभाँति ज्ञात हो जाता है, मैं उन महेश्वरकी शरण 
प्राप्त करता हूँ॥ ४४॥ 

हे शम्भो! जिस प्रकार जलमें शीतलता, अग्निमें 
दाहकता, सूर्यमें ताप, चन्द्रमामें आह्वादकत्व, पुष्पमें 
गन्ध एवं दुग्धमें घृत व्याप्त रहता है, उसी प्रकार 
सर्वत्र आप ही व्याप्त हैं, अत: मैं आपकी शरण 
प्राप्त करता हूँ॥ ४५॥ 

हे प्रभो! आप कानोंके बिना सुनते हैं, नाकके बिना 
सूँघते हैं, बिना पैरके दूरसे आते हैं, बिना आँखके देखते 
हैं और बिना जिह्ाके रस ग्रहण करते हैं, अतः आपको 
भलीभाँति कौन जान सकता है। इस प्रकार मैं आपकी 
शरण प्राप्त करता हूँ॥४६॥ 

हे ईश! आपको न साक्षात्‌ वेद, न विष्णु, न 
सर्वस्रष्टा ब्रह्मा, न योगीन्द्र और न तो इन्द्रादि देवगण 
ही जान सकते हैं, केवल भक्त ही आपको जान पाता 
है, अत: मैं आपकी शरण प्राप्त करता हूँ॥ ४७॥ 

हे ईश! आपका न तो गोत्र है, न जन्म है, न 
आपका नाम है, न आपका रूप है, न शील है एवं न 
देश। ऐसा होते हुए भी आप तीनों लोकोंके स्वामी हैं 
और आप समस्त मनोरथोंको पूर्ण करते हैं, अतः मैं 
आपका भजन करता हूँ॥४८॥ 

हे कामशत्रो ! सब कुछ आपसे है और आप ही 
सब कुछ हैं, आप पार्वतीपति हैं, आप दिगम्बर एवं 
अत्यन्त शान्त हैं। आप वृद्ध, युवा और बालक हैं। कौन 
ऐसा पदार्थ है, जो आप नहीं हैं, अत: मैं आपको 
नमस्कार करता हूँ॥ ४९॥ 

नन्दीश्वर बोले--इस प्रकार स्तुतिकर हाथ जोड़े 
हुए वे ब्राह्मण जबतक पृथ्वीपर गिरते, तबतक वह 
बालक वृद्धोंके भी वृद्ध पुरातन पुरुषके रूपमें अत्यन्त 
प्रसन्‍न होकर ब्राह्मणसे कहने लगा--॥ ५०॥ 

बालक बोला--हे विश्वानर ! हे मुनिश्रेष्ठ! हे 
ब्राह्मण! आपने आज मुझे अत्यन्त सन्तुष्ट कर दिया। 


अतः आप प्रसन्‍नचित्त होकर उत्तम वर माँगिये॥ ५१॥ 

तब मुनियोंमें श्रेष्ठ वे विश्वानर मुनि प्रसन्‍नचित्त हो 
उठकर बालकरूपी शिवजीसे कहने लगे॥ ५२॥ 

विश्वानर बोले--हे महेश्वर ! आप तो सर्वज्ञ हैं, 
अतः आपसे कौन ऐसी बात है, जो छिपी रह सकती 
है। हे प्रभो! आप सर्वान्तरात्मा, भगवान्‌, शर्व तथा सब 
कुछ प्रदान करनेवाले हैं॥ ५३॥ 

दीनता प्रकट करनेवाली याचनाके लिये मुझे 
नियुक्त करके आप मुझसे क्‍या कहलाना चाहते हैं, हे 
महेशान! ऐसा जानकर आप जैसा चाहते हैं, वैसा 
करें॥ ५४॥ 

नन्दीश्वर बोले--पवित्र व्रत करनेवाले उन 
विश्वानरके इस पवित्र वचनकों सुनकर परम पवित्र 
उस बालकरूप महादेवने मन्द-मन्द मुसकराकर 
कहा-- ॥ ५५॥ 

है शुचे। आपने शुचिष्मतीमें हृदयसे जो इच्छा 
की है, वह थोड़े ही दिनोंमें निःसन्देह पूर्ण हो 
जायगी ॥ ५६ ॥ 

है महामते ! में शुचिष्मतीके गर्भसे आपके पुत्ररूपमें 
जन्म लूँगा और शुद्धात्मा तथा सभी देवताओंको प्रिय 
मैं गृहपति नामसे प्रसिद्ध होऊँगा॥ ५७॥ 

आपके द्वारा कहा गया यह पवित्र अभिलाषाष्टक- 
स्तोत्र एक वर्षपर्यन्त तीनों कालमें शिवकी सन्निधिमें 
पढ़ते रहनेपर [ मनुष्योंको ] सम्पूर्ण कामनाओंको देनेवाला 
होगा॥ ५८॥ 

इस स्तोत्रका पाठ पुत्र-पौत्र-धन प्रदान करनेवाला, 
सभी प्रकारकी शान्ति करनेवाला तथा सम्पूर्ण आपत्तियोंका 
विनाश करनेवाला है और यह स्वर्ग, मोक्ष तथा सम्पत्ति 
देनेवाला है, इसमें संशय नहीं है। यह स्तोत्र अकेला ही 
सभी स्तोत्रोंके तुल्य है तथा सम्पूर्ण कामनाओंको प्रदान 
करनेवाला है ॥ ५९-६० ॥ 

प्रातः:काल उठकर भली-भाँति स्नान करके शिव- 
लिंगकी पूजाकर वर्षपर्यन्त इस स्तोत्रका पाठ करता हुआ 
पुत्रहीन मनुष्य पुत्रवान्‌ हो जाता है॥६१॥ 

इस अभिलाषाष्टकस्तोत्रको जिस किसीको नहीं 
बताना चाहिये और इसे प्रयलपूर्वक गुप्त रखना चाहिये, 


शतरुद्रसंहिता-अ० १४ ] 


# विश्वानरके पुत्ररूपमें गृहपति नामसे शिवका प्रादुर्भाव * 


९३ 


फ्रफमफफफ्रफक््राफ्रफफ्रफफफ््फफ्फ्रफफफ्रफक््रफ_क्क्रफक्र आाक#कफफर_क्क्रफ्रफफ््फ््फामाक्क्रक्रकफ्रफऋ्फरफफ््रफोफकफर्क्रफघकफफकर् श्क्रफक्कफफक्रफक्रफककघफरफकरककक्शाक्रफ 


यह महावन्ध्या स्त्रीको भी सन्‍्तान देनेवाला है॥ ६२॥ 


नन्दीएवर बोले--ऐसा कहकर सज्जनोंको गति 


जो स्त्री अथवा पुरुष नियमपूर्वक शिवलिंगके समीप | प्रदान करनेवाले बालक-रूपधारी शिवजी अन्तर्धान हो 
एक वर्षपर्यन्त इस स्तोत्रका पाठ करता है, उसे यह स्तोत्र | गये और वे विश्वानर ब्राह्मण भी प्रसन्‍नचित्त होकर अपने 


पुत्र प्रदान करता है, इसमें सन्देह नहीं है ॥ ६३ ॥ 


घर चले गये ॥ ६४॥ 


॥ इस प्रकार श्रीजिवपहापुराणके अन्तर्गत तृतीय श़तरुद्रसंहितामें गहपत्यवतारवर्णन नामक तेरहवाँ अध्याय पूर्णहुआ॥ १३ ॥ 


वि 


चौदहवाँ अध्याय 
विश्वानरके पुत्ररूपमें गृहपति नामसे शिवका प्रादुर्भाव 


नन्दीश्वर बोले--हे सनत्कुमार! घर आकर उस 
ब्राह्मणने परम हर्षसे युक्त होकर अपनी स्त्रीसे सारा 
वृत्तान्त कह सुनाया॥ १॥ 

यह सुनकर उस विप्रपत्नी शुचिष्मतीको महान्‌ 
आनन्द प्राप्त हुआ और वह प्रेमयुक्त होकर अपने 
भाग्यकी सराहना करने लगी॥ २॥ 

तदनन्तर कुछ समयके बाद उस ब्राह्मणद्वारा यथाविधि 
गर्भाधानकर्म किये जानेपर उसकी पत्नी गर्भवती हुई॥ ३ ॥ 

तत्पश्चात्‌ उस दिद्वान्‌ ब्राह्मणने गृह्यसूत्रमें कथित 
विधिके अनुसार पुंस्त्वकी वृद्धिके लिये गर्भस्पन्दनके 
पहले ही भलीभाँति पुंसवन संस्कार किया॥ ४॥ 

तत्पश्चात्‌ आठवाँ महीना आनेपर क्रियावेत्ता उस 
ब्राह्मणने सुखपूर्वक प्रसवके लिये गर्भके रूपको वृद्धि 
करनेवाला सीमन्त-संस्कार कराया॥ ५॥ 

तदुपरान्त ताराओंके अनुकूल होनेपर बृहस्पतिके 
केन्द्रवर्ती होनेपर और शुभ ग्रहोंका योग होनेपर शुभ 
लग्नमें चन्द्रमाके समान सुन्दर मुखवाला सूतिकागृहके 
दीपकको अपने तेजसे शान्त अर्थात्‌ प्रभाहीन-सा करनेवाला 
तथा सभी अरिष्टोंका विनाश करनेवाला पुत्र उस 
शुचिष्मतीके गर्भसे उत्पन्न हुआ॥ ६-७॥ 

वह बालक शिवजी ही थे, जो भूर्भुव: स्व:--इन 
तीनों लोकोंको समग्र सुख देनेके लिये अवतीर्ण हुए। 
उस समय गन्धको समग्र वहन करनेवाले वायुके वाहन 
(मेघ) दिशारूपी वधुओंके मुखपर वस्त्रसे बन गये 
अर्थात्‌ चारों ओर काली घटा उमड़ आयी। वे घनघोर 
बादल गन्धवाली पुष्पराशिकी वर्षा करने लगे। देवदुन्दुभियाँ 


बज उठीं और सारी दिशाएँ निर्मल हो गयीं। प्राणियोंके 
मनोंके साथ चारों ओर नदियाँ स्वच्छ हो गयीं, अन्धकार 
पूर्णरूपसे दूर हो गया, रजोगुण विरज अर्थात्‌ विनष्ट हो 
गया। प्राणी सत्त्वगुणसे सम्पन्न हो गये। [चारों ओरसे ] 
अमृतकी वर्षा होने लगी। सभी प्राणियोंकी वाणी 
कल्याणकारी और प्रिय लगनेवाली हो गयी ॥ ८--११॥ 

रम्भा आदि अप्सराएँ, विद्याधरियाँ, किन्‍नरियाँ, 
देवपत्नियाँ और गन्धर्व-उरग एवं यक्षोंकी पत्नियाँ 
हजारोंकी संख्यामें अपने-अपने हाथोंमें मंगल-द्रव्य 
धारण किये हुए सुन्दर स्वरोंमें मंगल गीत गाती हुई वहाँ 
आ गयीं॥ १२-१३ ॥ 

मरीचि, अत्रि, पुलह, पुलस्त्य, क्रतु, अंगिरा, 
वसिष्ठ, कश्यप, अगस्त्य, विभाण्ड, माण्डवीपुत्र लोमश, 
रोमचरण, भरद्वाज, गौतम, भृगु, गालव, गर्ग, जातृकर्ण्य, 
पराशर, आपस्तम्ब, याज्ञवल्क्य, दक्ष, वाल्मीकि, मुद्गल, 
शातातप, लिखित, शिलाद, उंछवृत्तिसे जीविका चलानेवाले 
शंख, जमदग्नि, संवर्त, मतंग, भरत, अंशुमान्‌, व्यास, 
कात्यायन, कुत्स, शौनक, सुश्रुत, शुक, ऋष्यश्रंग, दुर्वासा, 
शुचि, नारद, तुम्बुरु, उत्तंक, वामदेव, पवन, असित, 
देवल, सालंकायन, हारीत, विश्वामित्र, भार्गव, अपने पुत्र 
[मार्कण्डेय |-के साथ मृकण्ड, पर्वत, दारुक, धौम्य, 
उपमन्यु, वत्स आदि मुनिगण तथा मुनिकन्याएँ उस 
बालककी [ अदृष्ट] शान्तिके लिये विश्वानरके प्रशंसनीय 
आश्रमपर आ गये॥ १४--२०॥ 

बृहस्पतिसहित ब्रह्मा तथा भगवान्‌ विष्णु, नन्दी, 
भृंगी तथा पार्वतीसहित शंकर, महेन्द्र आदि देवता, 


९४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पातालवासी नागगण एवं अनेक प्रकारके रत्न लेकर 
नदियोंसहित समुद्र वहाँ गये और स्थावर [पर्वत आदि] 
हजारोंकी संख्यामें जंगमरूप धारणकर वहाँ आये। उस 
महोत्सवमें अचानक असमयमें चाँदनी उत्पन्न हो 
गयी॥ २१--२३॥ 

उसके बाद ब्रह्माने विनप्र होकर स्वयं उसका 
जातकर्म-संस्कार किया, फिर वेदविधिका विचार करके 
ग्यारहवें दिन उसके रूपको देखकर उसका नाम गृहपति 
रखा। उन्होंने नामकरणके समय श्रुतिके मन्त्रोंका उच्चारण 
करते हुए चारों वेदोंके चार मन्त्रोंसे उसे आशीर्वाद देकर 
लौकिक रीतिका आश्रय लेकर ([रक्षामन्त्रोंसी] उसकी 
बालोचित रक्षा सम्पन्न की और हंसपर सवार हो सबके 
पितामह वे ब्रह्माजी अपने धामको चले गये। इसी प्रकार 
विष्णुके साथ शंकर भी अपने वाहनपर सवार हो अपने 
लोकको चले गये॥ २४--२७॥ 

वे आपसमें विचार कर रहे थे कि अहो! कैसा 
इसका रूप है, इसका विलक्षण तेज कैसा है और इसके 
सभी अंगलक्षण कैसे हैं, देखो शुचिष्मती कैसी भाग्यवती 
है कि [इसके गर्भसे] साक्षात्‌ शिवजी प्रकट हो गये 
अथवा शिवजीके भक्तोंमें इस प्रकारकी घटना कोई 
आश्चर्यकी बात नहीं है; जिससे उनके द्वारा अर्चित रुद्र 
स्वयं प्रकट हो गये॥ २८-२९॥ 

इस प्रकार आपसमें प्रशंसा करते हुए पुलकित 
रोमोंवाले सभी देवता विश्वानरसे आज्ञा ले जिस प्रकार 
आये थे, उसी प्रकार चले गये ॥ ३०॥ 

पुत्रवान्‌ व्यक्ति पुत्रसे लोकोंको जीतता है--यह 
सनातनी श्रुति है, इसीलिये समस्त गृहस्थ पुत्रकी कामना 
करते हैं॥ ३१॥ 

पुत्रहीनका घर सूना है, पुत्रहीनका धन कमाना 
व्यर्थ है, अपुत्रका तप खण्डित है, जिसको पुत्र नहीं है, 
वह कभी पवित्र नहीं होता॥ ३२॥ 

पुत्रसे बढ़कर कोई परम लाभ नहीं, पुत्रसे बढ़कर 
कोई परम सुख नहीं और इस लोक तथा परलोकमें पुत्रसे 
बढ़कर कोई परम मित्र नहीं है॥ ३३॥ 

चौथे महीनेमें गृहपतिके पिताने उसका गृहनिष्क्रमण- 


संस्कार किया। फिर छठे महीनेमें उसका विधिपूर्वक अन्न- 
प्राशन और वर्ष पूरा होनेपर चूडाकरणसंस्कार किया॥ ३४॥ 

इसके बाद उस कमवित्ताने श्रवणनक्षत्रमें कर्णवेध 
करके उसके ब्रह्मतेजकी अभिवृद्धिके लिये पाँच वर्षकी 
अब्स्थामें यज्ञोपवीत-संस्कार किया॥ ३५॥ 

पुनः बुद्धिमान्‌ पिताने उपाकर्मकर उसे वेदोंका 
अध्ययन कराया। इस प्रकार तीन वर्षमें ही उसने 
विधिपूर्वक अंग, पद तथा क्रमसहित समस्त वेदोंको पढ़ 
लिया॥ ३६॥ 

प्रतिभाशाली उस बालकने गुरु पिताके मुखसे 
समस्त विद्याएँ अपने विनय आदि गुणोंको प्रकाशित करते 
हुए मात्र साक्षिभावसे ग्रहण कर लिया॥ ३७॥ 

तदुपरान्त नौवें वर्षमें माता-पिताकी सेवामें निरत 
गृहपति तथा उसके पिता विश्वानरको देखनेके लिये 
नारदजी [वहाँ] आये॥ ३८॥ 

कौतुकी देवर्षि नारदजीने विश्वानरकी पर्णशालामें 
प्रवेशकर अर्घ्य, आसन आदि क्रमसे ग्रहणकर उनसे 
कुशल-मंगल पूछा और उसके बाद शिवके चरणोंका 
ध्यान करके उनके सामने ही उनके समग्र भाग्य तथा 
पुत्रधर्मका वर्णन विश्वानरसे किया॥ ३९-४० ॥ 

नन्दीश्वर बोले--[हे सनत्कुमार! तदुपरान्त] 
मुनि नारदजीके द्वारा इस प्रकार कहे जानेपर वह 
शोभासम्पन्न बालक माता-पिताकी आज्ञा प्राप्तकर 
भक्तिपूर्वक उनको नम्रतासे प्रणामकर बैठ गया॥ ४१॥ 

नारदजी बोले--हे वैश्वानर! मैं तुम्हारे लक्षणोंकी 
परीक्षा करूँगा, तुम आओ, मेरी गोदमें बैठ जाओ और 
अपना दाहिना हाथ मुझे दिखाओ। तब विद्वान्‌ नारदजी 
बालकके तालु, जिह्ा आदिको देखकर शिवजीकी 
प्रेरणासे विश्वानरसे कहने लगे-- ॥ ४२-४३ ॥ 

नारदजी बोले--हे विश्वानर ! हे मुने ! मैं आपके 
पुत्रके सब लक्षणोंको कहता हूँ, उसे आदरपूर्वक सुनिये, 
आपके पुत्रके सभी अंग उत्तम लक्षणोंसे युक्त हैं, इसलिये 
यह अत्यन्त भाग्यशाली है। किंतु इसके सर्वगुणसम्पन्न, 
सम्पूर्ण शुभ लक्षणोंसे समन्वित और चन्द्रमाके समान 
निर्मल कलाओंसे सुशोभित होनेपर भी विधाता ही इसकी 


शतरूुद्रसंहिता-अ० १५] « भगवान्‌ शिवके गृहपति नामक अग्नीशएवरलिंगका माहात्म्य * ९५ 

रक्षा करें। इसलिये सब तरहके उपायोंसे इस बालककी | बारहवें वर्षमें इसे बिजली अथवा अग्निसे विघ्न है। ऐसा 
रक्षा करनी चाहिये; क्योंकि विधाताके विपरीत होनेपर | कहकर नारदजी जैसे आये थे, वैसे देवलोकको चले 
गुण भी दोष हो जाता है। मुझे इस बातकी शंका है कि | गये ॥ ४४--४७ ॥ 
॥ इस प्रकार श्रीशिवपहापुराणके अन्तर्गत तृतीय शतरुद्गसंहितामें गृह पत्यवतारवर्णन 
नामक चौदहवाँ अध्याय पूर्णहुआ॥ १४ ॥ 


जपयय-7/-4- पक क७--पफ पे 


पन्द्रहवाँ अध्याय 
भगवान्‌ शिवके गृहपति नामक अग्नीएवरलिंगका माहात्म्य 


नन्दीश्वर बोले-- [हे सनत्कुमार!] नारदजीकी 
बात सुनकर स्त्रीसहित विश्वानरने उसे अत्यन्त दारुण 
वज्रपातके समान समझा॥ १॥ 

“हाय मैं मर गया'--ऐसा कहकर वे छाती पीटने 
लगे और पुत्रके शोकसे सन्तप्त होकर मूच्छित हो गये। 
शुचिष्मती भी अत्यधिक दुःखित होकर ऊँचे स्वरमें 
हाहाकार करती हुई व्याकुल इन्द्रियोंवाली होकर रोने 
लगी॥ २-३॥ 

शुचिष्मतीके विलापको सुनकर विश्वानर भी मूर्च्छॉका 
त्याग करके उठकर अरे! यह कया हुआ, यह क्या हुआ, 
इस प्रकार ऊँचे स्वरमें रोते हुए बोले--हाय ! मेरी सम्पूर्ण 
इन्द्रियोंका स्वामी, मेरा बाहर विचरनेवाला प्राण तथा मेरे 
आत्मामें निवास करनेवाला मेरा पुत्र गृहपति कहाँ है ? 
तब अपने माता-पिताको अत्यधिक शोकसे व्याकुल 
देखकर शंकरजीके अंशसे उत्पन्न वह बालक गृहपति 
मुसकराकर कहने लगा-- ॥ ४-५ ॥ 

गृहपति बोला--हे माता! हे पिता! क्‍या हुआ 
है ? जिससे कि आपलोग इतने दुखी होकर रो रहे हैं, 
इसका कारण मुझे बताइये। इस तरह आपलोग भयभीत 
क्यों हो रहे हैं ?॥ ६॥ 

आपलोगोंकी चरणधूलिसे सुरक्षित मेरे शरीरको 
काल भी मारनेमें समर्थ नहीं हो सकता, फिर अत्यन्त 
अल्प बिजली मेरा कर ही क्‍या सकती है ?॥ ७॥ 

हे माता-पिता ! आपलोग मेरी प्रतिज्ञा सुनें, यदि मैं 
आप दोनोंका पुत्र हूँ, तो ऐसा कार्य करूँगा, जिससे मृत्यु 
भी सन्त्रस्त हो जायगी। हे माता-पिता! मैं सत्पुरुषोंको 
सब कुछ देनेवाले सर्वज्ञ मृत्युंजय भगवान्‌की भलीभाँति 


आराधना करके महाकालको भी जीत लूँगा, यह मैं सत्य 
कह रहा हूँ॥८-९॥ 

नन्दीश्वर बोले--उसकी इस प्रकारकी बातको 
सुनकर मुरझाये हुए द्विजदम्पती अकालमें हुई अमृतकी 
सघन वृष्टिके समान दुःखरहित होकर कहने लगे॥ १०॥ 

द्विजदम्पती बोले--[ हे पुत्र!] फिर कहो! फिर 
कहो ! तुमने क्या कहा कि मुझे काल भी मारनेमें समर्थ 
नहीं है। फिर बेचारी बिजली कौन है ? तुमने हमलोगोंके 
शोकका निवारण करनेके लिये मृत्युंजयदेवताका 
समाराधनरूप उपाय उचित ही कहा है ॥ ११-१२॥ 

शिवजीका आश्रय ही सचमुच ऐसा है, उनसे बड़ा 
कोई नहीं है, वे सभी पापोंको दूर करनेवाले एवं 
मनोरथमार्गसे भी परे कामनाको पूर्ण करनेवाले हैं ॥ १३॥ 

हे तात! कया तुमने नहीं सुना है कि पूर्वकालमें जब 
श्वेतकेतु कालपाशमें बाँध लिया गया था, तब शिवजीने 
उसकी रक्षा की थी ? शिलादपुत्र नन्दीश्वर जो केबल आठ 
वर्षका बालक था, शिवजीने कालपाशसे छुड़ाकर उसे 
अपना गण तथा विश्वका रक्षक बना दिया॥ १४-१५॥ 

क्षीरसागरके मन्थनसे उत्पन्न तथा प्रलयाग्निके 
समान महाभयानक हालाहल विषको पीकर शिवजीने 
ही तीनों लोकोंकी रक्षा कौ थी॥ १६॥ 

जिन्होंने त्रिलोकीकी सम्पत्तियोंका हरण करनेवाले 
महान्‌ अभिमानी जलन्धर नामक दैत्यको अपने सुन्दर 
अँगूठेकी रेखासे उत्पन्न चक्रके द्वारा मार डाला। 
जिन्होंने त्रिलोककी सम्पदाको प्राप्तककर मोहित हुए 
त्रिपुको एक ही बाण चलाकर उससे उत्पन्न हुई 
ज्वालाओंवाली अग्निसे सुखा डाला और जिन्होंने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


त्रिलोकके विजयसे उन्मत्त हुए कामदेवको ब्रह्मा आदिके 
देखते-ही-देखते दृष्टिनिक्षेपमात्रसे अनंग बना दिया। हे 
पुत्र ! तुम ब्रह्मा आदिके एकमात्र जन्मदाता, मेघपर सवार 
होनेवाले, अविनाशी तथा विश्वकी रक्षारूप मणि उन 
शिवजीकी शरणमें जाओ॥ १७--२० ॥ 

नन्दीश्वर बोले--हे मुने! माता-पिताकी आज्ञा 
पाकर उनके चरणोंमें प्रणाम करके उनकी प्रदक्षिणा 
करके और उन्हें बहुत तरहसे आश्वासन देकर वह 
वहाँसे चल दिया और उस काशीपुरीमें पहुँचा, जो ब्रह्मा, 
नारायण आदि देवोंके लिये दुर्लभ, महाप्रलयके सनन्‍्तापका 
विनाश करनेवाली, विश्वेश्वरद्वारा पालित, कण्ठ अर्थात्‌ 
तटप्रदेशमें हारकी तरह पड़ी हुई गंगाजीसे सुशोभित और 
अद्भुत गुणोंसे सम्पन्न हरपत्नी [ भगवती गिरिजा]-से 
शोभायमान है॥ २१--२३॥ 

वहाँ पहुँचकर वे विप्रवर पहले मणिकर्णिका गये। 
वहाँ विधिपूर्वक स्नान करके प्रभु विश्वेश्वरका दर्शन 
करके उन बुद्धिमानने परम आनन्दसे युक्त होकर तीनों 
लोकोंके प्राणोंकी रक्षा करनेवाले शिवजीको हाथ जोड़कर 
सिर झुकाकर प्रणाम किया। वे बार-बार उसे देखकर 
हर्षित हो रहे थे और मनमें विचार कर रहे थे कि 
सचमुच यह लिंग परम आनन्दकन्दसे परिपूर्ण है, यह 
स्पष्ट ही है, इसमें संशय नहीं है॥ २४--२६॥ 

अहो! इस चराचर त्रिलोकीमें मुझसे बढ़कर कोई 
धन्य नहीं है, जो कि मैंने आज ऐश्वर्यमय तथा 
सर्वव्यापी विश्वेश्वरका दर्शन किया॥ २७॥ 

मेरे भाग्योदयके लिये ही महर्षि नारदने जो मुझे 
आकर पहले ही बता दिया था, जिससे आज मैं 
[विश्वेश्वरका दर्शन प्राप्तकर] कृतकृत्य हो गया॥ २८ ॥ 

नन्दीश्वर बोले--मुने | इस प्रकार आनन्दामृतरूपी 
रसोंद्वारा पारण करके गृहपतिने शुभ दिनमें सर्वहितप्रद 
शिवलिंगकी स्थापना कौ॥ २९॥ 

तत्पश्चात्‌ अजितेन्द्रियोंके लिये अति दुष्कर कठोर 
नियमोंको ग्रहणकर अनुष्ठानपरायण हुआ पवित्र चित्तवाला 
वह प्रतिदिन वस्त्रोंसे छाने गये गंगाजलसे पूर्ण एक सौ 
आठ पवित्र घड़ोंसे शिवजीको स्नान कराने लगा और 
एक हजार आठ नीलकमलोंसे बनी हुई माला समर्पित 


करने लगा॥ ३०-३११/२॥ 

पहले वह पक्षमें [एक बार] फिर महीने-महीनेमें 
'फल-मूल-कन्दको खाकर [छ: महीनेतक] रहा। इसके 
बाद अत्यन्त धीर वह गृहपति पुनः छः: मास सूखे पत्ते 
खाकर और छः: महीने वायु पीकर, फिर छ: महीने एक 
बूँद जल पीकर तपस्या करनेमें लगा रहा॥ ३२-३३ ॥ 

हे नारद! इस प्रकार एकमात्र शिवजीको मनमें 
धारण करके तपमें निरत उस महात्माके दो वर्ष बीत 
गये। हे शौनक! तब जन्मसे बारहवें वर्षमें देवर्षि 
नारदद्वारा कही गयी बातको मानो सत्य करनेकी इच्छासे 
स्वयं इन्द्रदेव उसके पास आये और बोले--हे विप्र! मैं 
इन्द्र इस उत्तम तपस्यासे अत्यन्त प्रसन्‍न हो गया हूँ, 
तुम्हारे मनमें जो अभिलषित हो, उस वरको माँगो, मैं 
प्रदान कर रहा हूँ॥ ३४--३६॥ 

नन्दीश्वर बोले--इन्द्रके इस वचनको सुनकर महा- 
धीरमुनिकुमारने मधुर मधुराक्षरमयी वाणीमें कहा-- ॥ ३७॥ 

गृहपति बोला--हे मघवन्‌! हे वृत्रशत्रो! मैं वच्र 
धारण करनेवाले आपको जानता हूँ। मैं आपसे वर नहीं 
माँगता, मुझे वर देनेवाले तो शिवजी हैं॥ ३८॥ 

इन्द्र बोले--हे बालक! मेरे सिवा कोई दूसरा 
शिव नहीं है, मैं सभी देवताओंका भी देव हूँ। अतः तुम 
अपना लड़कपन त्यागकर [मुझसे ] वर माँगो और देर 
मत करो॥ ३९॥ 

गृहपति बोला--तुम अहल्याके शीलको नष्ट 
करनेवाले असाधु हो, पाक नामक असुरका वध करनेवाले 
पर्वतोंके शत्रु हे इन्द्र ! तुम चले जाओ, यह स्पष्ट है कि 
मैं शिवजीके अतिरिक्त और किसी देवतासे वरकी प्रार्थना 
नहीं करता॥ ४०॥ 

नन्दीश्वर बोले--उसकी यह बात सुनते ही 
क्रोधसे लाल नेत्रोंवाले इन्द्र अपना घोर वचजत्र उठाकर 
बालकको भयभीत करने लगे ॥ ४१॥ 

विद्युज्ज्वालाके समान प्रज्वलित वज़्को देखकर 
नारदकी बातका स्मरण करता हुआ वह बालक भयसे 
व्याकुल होकर मूच्छित हो गया। उसके पश्चात्‌ अन्धकारका 
नाश करनेवाले गौरीपति शिवजी प्रकट हो गये और 
हाथके स्पर्शसे उसे जीवित-सा करते हुए उससे बोले-- 


शतरुद्रसंहिता-अ० १५] « भगवान्‌ शिवके गृहपति नामक अग्नीशएवरलिंगका माहात्म्य * 

उठो, उठो, तुम्हारा कल्याण हो॥ ४२-४३॥ 

तब [उस अपूर्व स्पर्शको प्राप्त करके ] उसने रात्रिमें 
सोये हुएके समान अपने नेत्रकमलोंको खोलकर उठ करके 
अपने आगे सैकड़ों सूर्योंसे भी अधिक प्रकाशमान शिवजीको 
देखा। उनके मस्तकमें नेत्र शोभित हो रहा था, कण्ठमें 
विषकी कालिमा थी, वे बैलपर सवार थे, उनके बायीं ओर 
भगवती पार्वती स्थित थीं, उनके मस्तकपर अर्धचन्द्र सुशोभित 
हो रहा था, वे जटाजूटसे युक्त थे, त्रिशूल एवं अजगव 
धनुष धारण किये हुए थे। उनका गौर शरीर कर्पूरके 
समान उज्ज्वल था और वे गजचर्म धारण किये हुए थे। 
तब गुरुवाक्य तथा आगमप्रमाणसे उन्हें महादेव जानकर 
हर्षातिरिकसे उसका कण्ठ रुँध गया और शरीर रोमांचित 
हो गया । उसकी स्मृति लुप्त हो गयी । फिर भी वह जैसे- 
तैसे क्षणभरके लिये चित्रलिखित पुतलेके समान स्तम्भित 
हो अवाक्‌ खड़ा रहा॥ ४४--४८ ॥ 

जब वह न तो स्तुति, न नमस्कार और न कुछ 
कहनेमें ही समर्थ रहा, तब शिवजीने मुसकराकर उससे 
कहा-- ॥ ४९ ॥ 


ईश्वर बोले--हे बालक! हे गृहपते ! मैंने समझ 
लिया कि तुम हाथमें वज्र लिये हुए इन्द्रसे डर गये हो, अब 
डरो मत! यह तो मैंने ही तुम्हारी परीक्षा ली थी। मेरे भक्तको 
इन्द्र, वज्र अथवा काल भी नहीं डरा सकते हैं । यह तो मैंने 
ही इन्द्रका रूप धारणकर तुम्हें डराया था॥ ५०-५१॥ 


हे भद्र ! अब मैं तुम्हें वर प्रदान करता हूँ कि तुम 
अग्निका पद ग्रहण करनेवाले हो जाओ। तुम सभी 
देवताओंके वरदाता बनोगे। तुम सभी प्राणियोंके अन्दर 
[वैश्वानर नामकौ] अग्नि बनकर विचरण करो और 
दक्षिण एवं पूर्व दिशाके मध्यमें [आग्नेयकोणका] 
दिगीश्वर बनकर राज्य करो॥ ५२-५३ ॥ 

तुम्हारे द्वारा स्थापित यह लिंग [ आजसे | तुम्हारे 
ही नामसे [प्रसिद्ध] होगा। यह अग्नीश्वर नामवाला 
होगा, जो सभी तेजोंका विशिष्ट रूपसे अभिवर्धन 
करेगा। अग्नीश्वरके भक्तोंको विद्युत्‌ एवं अग्निसे भय 
नहीं होगा। उन्हें अग्निमान्यका भय नहीं होगा और 
अकालमरण भी कभी नहीं होगा॥ ५४-५५ ॥ 

सम्पूर्ण समृद्धियोंको देनेवाले इस अग्नीश्वर लिंगका 
काशीमें पूजन करके मनुष्य दैवयोगसे यदि कहीं भी 
मृत्युको प्राप्त होगा, तो उसे अग्निलोककी प्राप्ति हो 
जायगी॥ ५६ ॥ 

नन्दीश्वर बोले--इस प्रकार कहकर शिवजीने 
गृहपतिके [माता-पिता एवं ] बन्धुओंको बुलाकर उनके 
माता-पिताके देखते-देखते उस बालकको अग्निकोणके 
दिकक्‍्पालपदपर अभिषिक्तकर स्वयं उस लिंगमें प्रवेश 
किया॥ ५७॥ 

हे तात! इस प्रकार मैंने परमात्मा शिवके गृहपति 
नामक अग्निके रूपमें दुर्जनोंको पीड़ा देनेवाले अवतारका 
वर्णन किया॥ ५८॥ 

चित्रहोत्र नामक सुखदायिनी, रम्य तथा प्रकाशमान 
पुरी है, जो लोग अग्निके भक्त हैं, वे वहाँ निवास करते 
हैं॥ ५९॥ 

जितेन्द्रिय एवं दृढ़ सत्त्व भाववाले पुरुष अथवा 
सत्त्वसम्पन्न स्त्रियाँ उस अग्निलोकमें प्रवेश करती हैं, वे 
सभी अग्निके समान तेजस्वी होते हैं॥ ६० ॥ 

अग्निहोत्रमें तत्पर ब्राह्मण, अग्निको स्थापित करनेवाले 
ब्रह्मचारी तथा पंचाग्नि तापनेवाले तपस्वी लोग भी 
अग्निके समान तेजस्वी होकर अग्निलोकमें निवास करते 
हैं॥६१॥ 

जो शीतकालमें शीतको दूर करनेके लिये काष्ठ- 
समूहका दान करता है अथवा ईंटोंसे अग्निकुण्डका 

निर्माण करता है, वह अग्निके सान्निध्यमें निवास करता 
है। जो श्रद्धायुक्त होकर अनाथ व्यक्तिका अग्निसंस्कार 
करता है अथवा स्वयं अशक्त होनेपर [इसके लिये] 
दूसरेको प्रेरित करता है, वह अग्निलोकमें पूजित होता 
है॥ ६२-६३ ॥ 

एकमात्र अग्निदेव ही द्विजातियों (ब्राह्मण, क्षत्रिय, 
वैश्य)-का परम कल्याण करनेवाले हैं। अग्नि ही उनके 
गुरु, देवता, व्रत, तीर्थ एवं सब कुछ हैं--ऐसा निश्चित 
है॥ ६४॥ 

अग्निके संसर्गमात्रसे क्षणभरमें ही सभी अपवित्र 
वस्तुएँ पवित्र हो जाती हैं, इसलिये इन्हें पावक कहा 
गया है॥६५॥ 

ये अग्नि प्राणियोंके साक्षात्‌ अन्तरात्मा हैं और निश्चय 


ही सब कुछ जला देनेवाले हैं । ये स्त्रियोंकी कुक्षिमें मांसके 
ग्रासोंको तो पचा देते हैं, किंतु उसीमें रहनेवाले मांसपेशी 
(गर्भ)-को [दयावश ] नहीं पचाते॥ ६६ ॥ 

ये अग्नि साक्षात्‌ शिवकी तेजोमयी दहनात्मिका 
मूर्ति हैं। यही [अग्निरूपा मूर्ति] सृष्टि करनेवाली, 
विनाश करनेवाली एवं पालन करनेवाली है। इनके बिना 
कुछ नहीं दिखायी पड़ता है॥ ६७॥ 

ये अग्नि शिवजीके साक्षात्‌ नेत्र हैं। अन्धकारसे 
पूर्ण इस तमोमय संसारको अग्निके बिना कौन प्रकाशित 
कर सकता है॥ ६८॥ 

धूप, दीप, नैवेद्य, दूध, दही, घी एवं मिष्टान्नादि 
पदार्थ अग्निमें हवन करनेपर स्वर्गमे निवास करनेवाले 
देवगण उसे प्राप्त करते हैं॥ ६९॥ 


॥ इस प्रकार श्रीजशिवमहापुराणके अन्तर्गत तृतीय शतरुद्गरसंहितामें गृहपत्यवतार- 
वर्णन नामक पत्रहवाँ अध्याय पूर्ण हुआ॥ १५ ॥ 


जाप-7&-%-ऑफ-क-कत--पफपप 


सोलहवाँ अध्याय 
यक्षेश्वरावतारका वर्णन 


नन्दीश्वर बोले--हे मुनीश्वर! अब आप 
[ भगवान्‌] शम्भुके यक्षेश्वरावतारको सुनिये, जो अहंकारसे 
युक्त जनोंके गर्वको नष्ट करनेवाला तथा सज्जनोंकी 
भक्तिका संवर्धन करनेवाला है॥ १॥ 

पूर्वकालमें महाबलवान्‌ देवता एवं दैत्योंने अपने- 
अपने स्वार्थके लिये आपसमें भलीभाँति सन्धिकर अमृत 
प्राप्त करनेके लिये क्षीरसागरका मनन्‍्थन किया था॥ २॥ 

जब देवता एवं दानव अमृतके लिये क्षीरसागरका 
मन्थन कर रहे थे तो सर्वप्रथम [समुद्रमें विद्यमान] 
अग्निसे कालाग्निके समान विष निकला॥ ३॥ 

हे तात! उस विषको देखते ही समस्त देवता और 
दानव भयसे व्याकुल हो गये और वे भागकर शीघ्र ही 
शिवजीकी शरणमें गये॥ ४॥ 

विष्णुसहित सभी देवता समस्त देवताओंके 
शिखामणिस्वरूप उन शिवजीको देखकर सिर झुकाकर 
उन्हें प्रणाम करके भक्तिपूर्वक उनकी स्तुति करने लगे। 
उससे प्रसन्‍न होकर भक्तवत्सल भगवान्‌ सदाशिवने 


देवता एवं दानवोंको पीड़ित करनेवाले उस महाघोर 
विषका पान कर लिया॥ ५-६॥ 

पीये गये उस महाभयानक विषको उन्होंने अपने 
कण्ठमें ही धारण कर लिया, उससे वे प्रभु अत्यन्त 
सुशोभित हुए और नीलकण्ठ नामवाले हो गये॥ ७॥ 

उसके पश्चात्‌ शिवजीके अनुग्रहसे विषके दाहसे 
मुक्त हुए देवताओं एवं असुरोंने पुनः समुद्रका मनन्‍्थन 
किया॥ ८॥ 

हे मुने ! इसके बाद देवता तथा दानवोंके [ प्रयत्नोंसे 
मथे गये] समुद्रसे अनेक रत्न निकले और अमृत जैसा-- 
यह उत्तम पदार्थ भी उसीसे निकला, किंतु विष्णुकी 
कृपासे देवताओं तथा असुरोंमेंसे केवल देवता ही उसे पी 
गये, असुर नहीं | तब यह महान्‌ रत्न उनके बीच द्वेषका 
कारण बन गया॥ ९-१० ॥ 

हे मुने! देवों और दानवोंमें [भीषण] द्वन्द्ययुद्ध 
प्रारम्भ हुआ, तब राहुसे पीड़ित हुए चन्द्रमा उसके भयसे 
सनन्‍्तप्त होकर भाग खड़े हुए और भयसे व्याकुल होकर 


शतरुद्रसंहिता-अ० १६ ] 


* यक्षेश्वरावतारका वर्णन * 


९९ 


शिवजीकी शरणमें उनके भवन गये एवं प्रणाम करके 
'रक्षा कीजिये, रक्षा कीजिये'--इस प्रकार कहते हुए 
उनकी स्तुति करने लगे॥ ११-१२॥ 

तब सत्पुरुषोंको अभय प्रदान करनेवाले भक्तवत्सल 
तथा सर्वव्यापक शिवजीने शरणमें आये हुए चन्द्रमाको 
अपने मस्तकपर धारण कर लिया॥ १३॥ 

तदनन्तर [चन्द्रमाका पीछा करता हुआ] राहु भी 
वहाँ आया और उसने सर्वेश्वर शिवजीको भलीभाँति 
प्रणामकर आदरपूर्वक प्रिय वाणीमें उनकी स्तुति की ॥ १४॥ 

शिवजीने उसका अभिप्राय जानकर पूर्वमें विष्णुके 
द्वारा काटे गये उसके केतुसंज़्क सिरोंको [अपनी 
मुण्डमालामें पिरोकर] गलेमें धारण कर लिया॥ १५॥ 

इसके बाद उस युद्धमें सभी असुर देवताओंसे 
पराजित हो गये। अमृतका पान करके सभी महाबली 
देवगणोंने विजय प्राप्त की॥ १६॥ 

[विजय प्राप्त कर लेनेपर] शिवजीकी मायासे 
मोहित हुए विष्णु आदि देवताओंको अत्यन्त अहंकार हो 
गया और वे अपने-अपने बलोंकी प्रशंसा करने लगे॥ १७॥ 

हे मुने | इसके बाद गर्वको चूर करनेवाले सर्वाधीश 
वे भगवान्‌ शंकर यक्षका रूप धारणकर जहाँ देवगण 
स्थित थे, वहाँ शीघ्र गये॥ १८॥ 

गर्वका नाश करनेवाले यक्षपतिरूपी महेशने विष्णु 
आदि देवगणोंको देखकर अत्यन्त गर्वयुक्त मनसे उनसे 
कहा-- ॥ १९॥ 

यक्षेश्वर बोले--हे देवताओ! आप सभी यहाँ 
एकत्र होकर किसलिये खड़े हैं ? मैं इसका कारण पूछ 
रहा हूँ, आपलोग बतायें॥ २०॥ 

देवता बोले--हे देव! यहाँ [देव-दानवोंमें ] 
भयंकर विकट संग्राम छिड़ा हुआ था, जिसमें समस्त 
असुर विनष्ट हो गये और जो बचे थे, वे भागकर चले 
गये॥ २१॥ 

हम सब बड़े पराक्रमी, दैत्योंको मारनेवाले तथा 
बड़े बलशाली हैं। हमारे समक्ष तुच्छ बलवाले वे ुद्र 
दैत्य भला किस प्रकार टिक सकते हैं 2॥ २२॥ 

नन्दीश्वर बोले--देवताओंकी गर्वभरी यह बात 
सुनकर गर्वका नाश करनेवाले यक्षरूपी महादेवने यह 


वचन कहा-- ॥ २३॥ 
यक्षेश्वर बोले--हे देवगणो! आप सभी लोग 
आदरपूर्वक मेरी बात सुनिये, मैं [ आप] सबके गर्वका 
नाश करनेवाला यथार्थ वचन कह रहा हूँ, असत्य नहीं। 
आपलोग इस प्रकारका अहंकार मत कीजिये, सबका 
रचयिता और संहारकर्ता स्वामी तो कोई दूसरा ही है। 
आपलोग उन महादेवको भूल गये और निर्बल होकर भी 
अपने बलका वृथा घमण्ड करते हैं॥ २४-२५॥ 

हे देवगण! अपने महान्‌ बलको जानते हुए 
आपलोगोंको यदि घमण्ड है, तो आपलोग मेरे द्वारा रखे 
गये इस तिनकेको अपने उन श्त्रोंसे काटें॥ २६॥ 

नन्दीश्वर बोले--ऐसा कहकर सत्पुरुषोंको गति 
देनेवाले यक्षरूपी महादेवजीने उन देवताओंके आगे एक 
तिनका फेंक दिया, जिसके द्वारा उन्होंने सभी देवताओंका 
मद दूर कर दिया॥ २७॥ 

[इस तिनकेको काटनेके लिये] अपनेको वीर 
माननेवाले विष्णु आदि सभी देवताओंने अपने पुरुषार्थका 
प्रयोग करके उसके ऊपर अपने-अपने अस्त्रको चलाया। 
किंतु मूढ़ोंके गर्वका नाश करनेवाले [ भगवान्‌] शिवके 
प्रभावसे उन देवताओंके वे अस्त्र शीघ्र ही बेकार हो 
गये॥ २८-२९ ॥ 

तब देवताओंके आश्चर्यको दूर करनेवाली आकाश- 
वाणी हुई कि हे देवताओ! ये यक्ष [-रूपमें] सबके 
अहंकारका अपहरण करनेवाले सदाशिव ही हैं ॥ ३०॥ 

ये परमेश्वर ही सबके कर्ता, भर्ता और संहर्ता हैं। 
इन्हींके बलसे सभी जीव बलवान हैं, अन्यथा नहीं॥ ३१॥ 

हे देवताओ! इनकी मायाके प्रभावसे मोहित 
होकर तथा अहंकारवश आपलोग अपने ज्ञानमूर्ति स्वामी 
भगवान्‌ शिवको अभीतक पहचान नहीं सके !॥ ३२॥ 

नन्दीश्वर बोले--इस प्रकारकी आकाशवाणीको 
सुनकर देवताओंका सारा गर्व दूर हो गया और वे अपने 
ईश्वरको पहचान गये। उन्होंने यक्षेश्वरको प्रणाम किया 
तथा उनकी स्तुति की॥ ३३॥ 

देवता बोले--हे देवदेव! हे महादेव! सबके 
अभिमानको दूर करनेवाले हे यक्षेश्वर! महालीला 
करनेवाले हे प्रभो! आपकी माया अत्यन्त अद्भुत है॥ ३४॥ 


१५०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हे प्रभो! यक्षरूप धारण करनेवाले आपकी मायासे 
मोहित हुए हमलोग इस समय अपनेको [ आपसे ] पृथक्‌ 
समझकर आपके सामने ही गर्वपूर्वक बोल रहे हैं॥ ३५॥ 

हे प्रभो! हे शंकर! अब आपकी ही कृपासे हमें 
इस समय ज्ञान हो गया कि आप ही कर्ता, हर्ता एवं 
भर्ता हैं, दूसरा नहीं। आप ही सभी जीवोंकी समस्त 
शक्तियोंके प्रवर्तक एवं निवर्तक हैं, आप ही सर्वेश, 
परमात्मा, अव्यय एवं अद्वितीय हैं॥ ३६-३७॥ 

आपने यक्षेश्वरका रूप धारणकर जो हमलोगोंके 
मदको दूर कर दिया है, उसे हमलोग आप कृपालुके 
द्वारा किया गया परम अनुग्रह मानते हैं॥ ३८ ॥ 

उसके पश्चात्‌ वे यक्षेश्वर सम्पूर्ण देवताओंपर कृपा 


करते हुए उन्हें अनेक वचनोंसे समझाकर वहीं अन्तर्धान 
हो गये॥ ३९॥ 

[हे मुनीश्वर!] इस प्रकार शिवजीके यक्षेश्वर 
नामक अवतारका वर्णन कर दिया गया, जो सबको आनन्द 
देनेवाला तथा सुख प्रदान करनेवाला है। यह यक्षरूप प्रसन्‍न 
होनेपर सज्जनोंको अभय प्रदान करनेवाला है ॥ ४० ॥ 

यह आख्टयान अत्यन्त निर्मल तथा सबके अभिमानको 
नष्ट करनेवाला है। यह सत्पुरुषोंको सर्वदा शान्तिदायक 
एवं मनुष्योंको भोग एवं मोक्ष प्रदान करनेवाला है। जो 
बुद्धिमान मनुष्य भक्तिसे युक्त हो इसको सुनता अथवा सुनाता 
है, वह इस लोकमें समस्त कामनाओं को प्राप्त कर लेता है 
और इसके बाद परमगतिको प्राप्त करता है ॥ ४१-४२॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें यक्षेश्वरावतार- 
वर्णन नामक सोलहवाँ अध्याय पूर्ण हुआ॥ १६ ॥ 


जपयय7-+*#-॥अहक- कैप पे 


सत्रहवाँ अध्याय 
भगवान्‌ शिवके महाकाल आदि प्रमुख दस अवतारोंका वर्णन 


नन्दीश्वर बोले--[ हे सनत्कुमार!]] अब आप 
उपासनाकाण्डद्वारा सेवित महेश्वरके सर्वप्रथम होने- 
वाले महाकाल आदि दस प्रमुख अवतारोंको भक्तिपूर्वक 
सुनिये॥ १॥ 

उनमें प्रथम महाकाल नामक अवतार है, जो 
सज्जनोंको भोग एवं मोक्ष प्रदान करनेवाला है। [इस 
अवतारमें] उनकी शक्ति महाकाली हैं, जो भक्तोंको 
अभीष्ट फल प्रदान करती हैं॥ २॥ 

दूसरा अवतार तार नामसे विख्यात है, जिनकी 
शक्ति तारा हैं। ये दोनों ही अपने भक्तोंको सुख प्रदान 
करनेवाले एवं भोग तथा मोक्ष देनेवाले हैं॥ ३॥ 

तीसरा अवतार बाल भुवनेश्वरके नामसे पुकारा 
जाता है। उनकी शक्ति बाला भुवनेश्वरी कही जाती हैं, 
ये सत्पुरुषोंको सुख प्रदान करती हैं। चौथा अवतार 
षोडश नामक विद्येशके रूपमें हुआ है। षोडशी श्रीविद्या 
उनकी महाशक्ति हैं। यह अवतार भक्तोंकों सुख प्रदान 
करनेवाला तथा भोग एवं मोक्ष देनेवाला है॥ ४-५॥ 

पाँचवाँ अवतार भैरव नामसे प्रसिद्ध है, जो 


भक्तोंकी कामनाओंको निरन्तर पूर्ण करनेवाला है। इनकी 
महाशक्ति गिरिजा भैरवी नामसे प्रसिद्ध हैं, जो सज्जनों 
एवं उपासकोंकी कामनाएँ पूर्ण करती हैं॥६॥ 
शिवका छठा अवतार छिन्‍नमस्तक नामक कहा 
गया है और उनकी महाशक्ति छिन्‍नमस्तका गिरिजा हैं, 
जो अपने भक्तोंका मनोरथ पूर्ण करनेवाली हैं ॥ ७॥ 
शिवके सातवें अवतारका नाम धूमवान्‌ है, जो सम्पूर्ण 
कामनाओंका फल प्रदान करनेवाला है। उनकी शक्ति 
धूमावती हैं, जो सज्जन उपासकोंको फल देनेवाली हैं॥ ८ ॥ 
शिवजीका आठवाँ अवतार बगलामुख है, जो सुख 
देनेवाला है। उनकी शक्ति बगलामुखी कही गयी हैं, जो 
परम आनन्दस्वरूपिणी हैं॥९॥ 
शिवजीका नौवाँ अवतार मातंग नामसे विख्यात है 
और उनकी शक्ति मातंगी हैं, जो [अपने भक्तोंकी] 
समस्त कामनाओंका फल प्रदान करती हैं ॥ १०॥ 
शिवजीका कल्याणकारी दसवाँ अवतार कमल 
नामवाला है, जो भोग और मोक्ष देनेवाला है। उनकी 
शक्ति पार्वतीका नाम कमला है, जो भक्तोंका पालन 

# शिवजीके एकादश रुद्रावतारोंका वर्णन * 


१०१ 

करती हैं॥ ११॥ 

शिवजीके ये दस अवतार हैं, जो सज्जनों एवं 
भक्तोंको सर्वदा सुख देनेवाले तथा उन्हें भुक्ति एवं मुक्ति 
प्रदान करनेवाले हैं ॥ १२॥ 

महात्मा शिवके ये दसों अवतार निर्विकार रूपसे 
सेवा करनेवालोंको निरन्तर सभी प्रकारके सुख देते रहते 
हैं। हे मुने! मैंने शंकरजीके इन दसों अवतारोंके 
माहात्म्यका वर्णन किया है, इस माहात्म्यको सम्पूर्ण 
कामनाओंको देनेवाला कहा गया है तथा यह तन्‍्त्रशास्त्रोंमें 
निगूढ़ है, ऐसा जानना चाहिये॥ १३-१४॥ 

हे मुने! इन [अवतारोंकी] आदि शक्तियोंकी 
महिमा भी अद्भुत है। इसे सभी कामनाओंको प्रदान 
करनेवाली तथा ततन्‍त्रशास्त्र आदिमें गोपित जानना चाहिये। 


ये शक्तियाँ दुष्टोंको दण्ड देनेवाली तथा ब्रह्मतेजका 
विवर्धन करनेवाली हैं और शत्रुनिग्रह आदि कार्यके लिये 
सर्वश्रेष्ठ कही गयी हैं॥ १५-१६॥ 

हे ब्रह्मन्‌! इस प्रकार मैंने शक्तियोंसहित शिवजीके 
महाकालादि प्रमुख शुभ दस अवतारोंका वर्णन किया॥ १७॥ 

जो भक्तिमें तत्पर होकर सभी शैव पर्वो्में शिवके 
इस निर्मल इतिहासको पढ़ता है, वह शिवका अत्यन्त 
प्रिय हो जाता है; ब्राह्मण ब्रह्मतेजसे युक्त तथा क्षत्रिय 
विजयी हो जाता है, वैश्य धनाधिपति हो जाता है एवं 
शुद्र सुख प्राप्त करता है॥ १८-१९॥ 

अपने धर्ममें स्थित होकर इस चरित्रको सुननेवाले 
शिवभक्त सुखी हो जाते हैं और वे विशेषरूपसे शिवके 
भक्त हो जाते हैं॥ २०॥ 


॥ इस प्रकार श्रीशिवमहापुराणके अन्तर्गत तृतीय शतरुद्गसंहितामें शिवद्शावतार- 
वर्णन नायक सत्रहवाँ अध्याय पूर्णपहुआ॥ १७ ॥ 

अठारहवाँ अध्याय 
शिवजीके एकादश रुद्रावतारोंका वर्णन 


नन्दीश्वर बोले-- [ हे सनत्कुमार !] अब शिवजीके 
उत्तम ग्यारह अवतारोंको सुनिये, जिन्हें सुनकर मनुष्यको 
असत्य आदिसे उत्पन्न होनेवाला पाप पीड़ित नहीं 
करता है॥ १॥ 

पूर्वकालकी बात है, दैत्योंसे पराजित होकर इन्द्र 
आदि देवता भयसे अपनी अमरावतीपुरी छोड़कर भाग 
गये थे। दैत्योंसे पीड़ित वे देवता कश्यपके समीप गये 
और अत्यन्त विनग्रताके साथ हाथ जोड़कर व्याकुलचित्त 
हो उन्हें प्रणाम किया॥ २-३॥ 

भलीभाँति उनकी स्तुति करके सभी देवताओंने 
आदरपूर्वक प्रार्थनाकर अपने पराजयजन्य दुःखको निवेदन 
किया। हे तात! उसके बाद शिवमें आसक्त मनवाले 
उनके पिता कश्यप देवताओंका दुःख सुनकर कुछ दुखी 
तो हुए, पर अधिक नहीं; [ क्‍योंकि उनकी बुद्धि शिवमें 
निरत थी] ॥ ४-५॥ 

हे मुने! शान्त बुद्धिवाले उन मुनिने देवताओंको 
आश्वस्त करके तथा धैर्य धारण करके अत्यन्त प्रसन्‍नतापूर्वक 


विश्वेश्वरपुरी काशीकी ओर प्रस्थान किया ॥ ६॥ 

वहाँ गंगाके जलमें स्नान करके श्रद्धासे नित्यक्रियाकर 
उन्होंने पार्वतीसहित सर्वेश्वर प्रभु विश्वेश्ववका पूजन 
किया और देवगणोंके कल्याणकी कामनासे शिवकी 
प्रसन्‍नताहेतु श्रद्धायुक्त हो लिंगकी स्थापनाकर कठोर तप 
करने लगे॥ ७-८ ॥ 

हे मुने! इस प्रकार शिवके चरणकमलोंमें आसक्त 
मनवाले उन धैर्यवान्‌ महर्षिको तप करते हुए बहुत समय 
बीत गया॥ ९॥ 

तब सज्जनोंके एकमात्र शरण दीनबन्धु भगवान्‌ 
शिव अपने चरणकमलोंमें आसक्त मनवाले उन ऋषिको 
वर देनेके लिये प्रकट हुए॥ १०॥ 

भक्तवत्सल शिवजीने अति प्रसन्‍न होकर अपने 
भक्त मुनिश्रेष्ठ कश्यपसे “वर माँगिये --ऐसा कहा॥ ११॥ 

उन महेश्वरको देखकर देवगणके पिता कश्यपने 
हर्षित हो उन्हें प्रणाम किया और हाथ जोड़कर 
प्रसन्‍नचित्त होकर उनकी स्तुति की॥ १२॥ 


१०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


कश्यपजी बोले--हे देवदेव! हे महेशान! हे | समस्त वृत्तान्त कह सुनाया॥ २३॥ 


शरणागतवत्सल! आप सर्वेश्वर, परमात्मा, ध्यानगम्य, 
अद्वितीय तथा अविनाशी हैं॥ १३॥ 

हे महेश्वर! आप बलवानोंका निग्रह करनेवाले, 
सज्जनोंको शरण देनेवाले, दीनबन्धु, दयासागर एवं 
भक्तोंकी रक्षा करनेमें दक्ष बुद्धिवाले हैं॥ १४॥ 

ये सभी देवता आपके हैं और विशेषरूपसे आपके 
भक्त हैं। हे प्रभो! इस समय ये दैत्योंसे पराजित हो गये 
हैं, अत: आप इन दु:खियोंकी रक्षा कीजिये॥ १५॥ 

विष्णु भी असमर्थ हो जानेपर आपको ही बारम्बार 
कष्ट देते हैं । इसलिये देवता भी [मानो असहायसे होकर] 
अपना दुःख प्रकट करते हुए मेरी शरणमें आये हुए हैं॥ १६॥ 

हे देवदेवेश! हे देवगणके दुःखका निवारण 
करनेवाले ! मैं आपको प्रसन्‍न करना चाहता हूँ। [ अतएव 
देवताओंके] अभीष्टको पूर्ण करनेके लिये काशीपुरीमें 
आकर आपके लिये तपस्या कर रहा हूँ॥ १७॥ 

हे महेश्वर ! मैं सब प्रकारसे आपकी शरणमें प्राप्त 
हुआ हूँ। हे स्वामिन्‌! मेरी कामनाको पूर्ण कीजिये और 
देवताओंके दुःखको दूर कीजिये॥ १८ ॥ 

हे देवेश! मैं अपने पुत्रोंके दुःखोंसे विशेषरूपसे 
दुखी हूँ। हे ईश! मुझे सुखी कीजिये; आप ही 
देवताओंके सहायक हैं। हे नाथ! देवता तथा यक्ष 
महाबली दैत्योंसे पराभवको प्राप्त हुए हैं, अतः हे 
शम्भो! आप मेरे पुत्रके रूपमें अवतीर्ण होकर देवताओंको 
आनन्द प्रदान कौजिये॥ १९-२०॥ 

हे महेश्वर | हे प्रभो! जिस प्रकार इन देवताओंको 
दैत्योंके द्वारा की जानेवाली बाधा पीड़ित न करे, उस 
प्रकार आप सदा सभी देवताओंके सहायक बनें॥ २१॥ 

नन्दीश्वर बोले--कश्यपके द्वारा इस प्रकार कहे 
जानेपर सर्वेश्वर हर भगवान्‌ शंकरजी 'तथास्तु' कहकर 
उनके देखते-देखते वहीं अन्तर्धान हो गये॥ २२॥ 

कश्यपजी भी अत्यन्त प्रसन्‍न होकर शीघ्र अपने 
स्थानपर चले गये और उन्होंने आदरपूर्वक देवताओंसे 


उसके बाद संहर्ता शंकरजीने अपना वचन सत्य 
करनेके निमित्त ग्यारह रूप धारणकर कश्यपसे उनकी 
सुरभि नामक पत्नीके गर्भसे अवतार ग्रहण किया॥ २४॥ 

उस समय महान्‌ उत्सव हुआ और सब कुछ 
शिवमय हो गया । कश्यपमुनिसहित सभी देवता भी बहुत 
प्रसन्‍न हुए॥ २५॥ 

कपाली, पिंगल, भीम, विरूपाक्ष, विलोहित, शास्ता, 
अजपाद, अहिर्बुध्न्य, शम्भु, चण्ड तथा भव--ये ग्यारहों 
रुद्र सुरभिके पुत्र कहे गये हैं। ये सुखके आवासस्थान 
[रुद्रणगण] देवताओंकी कार्यसिद्धिके लिये उत्पन्न हुए 
थे। वे कश्यपपुत्र रुद्रणण वीर तथा महान्‌ बल एवं 
पराक्रमवाले थे। इन्होंने संग्राममें देवताओंके सहायक 
बनकर दैत्योंका संहार कर डाला॥ २६--२८ ॥ 

उन रुद्रोंकी कृपासे इन्द्र आदि सभी देवता दैत्योंको 
जीतकर निर्भय हो गये और स्वस्थचित्त होकर अपना- 
अपना राजकार्य सँभालने लगे॥ २९॥ 

आज भी शिवस्वरूप वे सभी महारुद्र देवताओंकी 
रक्षाके लिये सदा स्वर्गमें विराजमान हैं ॥३०॥ 

भक्तवत्सल एवं नाना प्रकारकी लीला करेनेमें 
निपुण वे सब ईशानपुरीमें निवास करते हैं तथा वहाँ सदा 
रमण करते हैं॥३१॥ 

उनके अनुचर करोड़ों रुद्र कहे गये हैं, जो तीनों 
लोकोंमें विभक्त होकर चारों ओर सर्वत्र स्थित हैं ॥ ३२ ॥ 

हे तात! इस प्रकार मैंने आपसे शंकरजीके अवतारोंका 
वर्णन किया; ये एकादश रुद्र सबको सुख प्रदान 
करनेवाले हैं ॥ ३३॥ 

यह आख्यान निर्मल, सभी पापोंको दूर करनेवाला, 
धन तथा यश प्रदान करनेवाला, आयुकी वृद्धि करनेवाला 
तथा सम्पूर्ण मनोरथोंको पूर्ण करनेवाला है॥ ३४॥ 

है तात! जो सावधान होकर इसको सुनता है 
अथवा सुनाता है, वह इस लोकमें सब प्रकारका सुख 
भोगकर अन्तमें मुक्ति प्राप्त कर लेता है॥ ३५॥ 


॥ इस प्रकार श्रीशिवमहापुराणके अन्तर्गत तृतीय शतसरुद्गसंहितायें एकादशावतार- 
वर्णन नायक अठारहवाँ अध्याय पूर्ण हुआ॥ १८ ॥ 


जपाय-4#-#-कक-७-क+-पफ पे 


शतरुद्रसंहिता-अ० १९ ] 


# शिवजीके दुर्वासावतारकी कथा * 


१०३ 


उनन्‍नीसवाँ अध्याय 
शिवजीके दुर्वासावतारकी कथा 


नन्दीश्वर बोले--हे महामुने! अब आप शम्भुके 
एक और चरित्रको प्रेमपूर्वक सुनिये, जिसमें शंकरजी धर्म 
[की स्थापना ]-के लिये दुर्वासा होकर प्रकट हुए थे॥ १॥ 

ब्रह्माके परम तपस्वी एवं ब्रह्मवेत्ता अत्रि नामक पुत्र 
हुए; वे बड़े बुद्धिमान, ब्रह्माजीको आज्ञाका पालन 
करनेवाले एवं अनसूयाके पति थे॥ २॥ 

वे किसी समय ब्रह्माजीके निर्देशानुसार पुत्रकी 
इच्छासे पत्नीसहित तप करनेके लिये त्र्यक्षुकुल नामक 
पर्वतपर गये ॥ ३॥ 

उन मुनिने निर्विन्ध्या नदीके तटपर अपने प्राणोंको 
रोककर निर्द्धन्द्द हो सौ वर्षपर्यन्त विधिपूर्वक महाघोर तप 
किया॥ ४॥ 

उन्होंने अपने मनमें निश्चय किया कि जो एकमात्र 
अविकारी अनिर्वचनीय महाप्रभु ईश्वर हैं, वे मुझे श्रेष्ठ 
पुत्र प्रदान करेंगे॥ ५॥ 

इस प्रकार उत्कृष्ट तपमें प्रवृत्त हुए उन महर्षिका 
बहुत समय व्यतीत हो गया। तब उनके शरीरसे अत्यन्त 
पवित्र और बहुत बड़ी अग्निज्वाला प्रकट हुई ॥ ६॥ 

उस ज्वालासे सम्पूर्ण लोक प्रायः जलने लगा और 
इन्द्रादि सभी देवता, श्रेष्ठ मुनिगण तथा समस्त सुर्िंगण 
भी पीड़ित हो उठे॥ ७॥ 

हे मुने! इसके बाद इन्द्र आदि सभी देवता एवं 
मुनिगण उस ज्वालासे अतीव पीड़ित होकर शीघ्र ही 
ब्रह्मलोक गये ॥ ८॥ 

हे तात! देवताओंने नमस्कार एवं स्तुतिकर ब्रह्मदेवके 
समक्ष अपना दुःख प्रकट किया। तब ब्रह्माजी उन 
देवताओंको लेकर शीघ्रतासे विष्णुलोकको गये॥ ९॥ 

हे मुने । वहाँ देवताओंके साथ जाकर लक्ष्मीपतिको 
नमस्कार करके तथा उनकी स्तुतिकर अनन्त भगवान्‌ 
विष्णुसे ब्रह्माजीने दुःख निवेदन किया॥ १०॥ 

तदनन्तर भगवान्‌ विष्णु भी ब्रह्मा एवं देवताओंको 
लेकर शीघ्र रुद्रलोक गये और वहाँ पहुँचकर परमेश्वर 


शिवजीको प्रणाम करके उनकी स्तुति की॥ ११॥ 

बहुत स्तुति करनेके बाद भगवान्‌ विष्णुने शिवजीसे 
अपना सारा दुःख निवेदन किया कि अत्रिके तपसे एक 
ज्वाला उत्पन्न हुई है॥१२॥ 

हे मुने ! तदुपरान्‍्त उस स्थानपर एकत्रित हुए ब्रह्मा, 
विष्णु एवं महेश्वरने मिलकर संसारके हितसाधनके लिये 
आपसमें मन्त्रणा की॥ १३॥ 

इसके बाद ब्रह्मा आदि वरदश्रेष्ठ वे तीनों देवता 
उन मुनिको वर देनेके लिये शीघ्र ही उनके आश्रमपर 
पहुँचे ॥ १४॥ 

अपने-अपने [हंसादि वाहनोंके] चिह्ोंसे चिह्नित 
उन देवगणोंको देखकर मुनिश्रेष्ठ अत्रिने उन्हें प्रणाम 
किया और प्रिय वाणीसे आदरपूर्वक उनकी स्तुति 
की॥ १५॥ 

तत्पश्चात्‌ हाथ जोड़े हुए वे विनीतात्मा ब्रह्मपुत्र 
अत्रि उन ब्रह्मा, विष्णु तथा शिवसे विस्मित होकर कहने 
लगे-- ॥ १६॥ 

अत्रि बोले--हे ब्रह्मन्‌! हे विष्णो! हे शिव! आप 
सब तीनों लोकोंके पूज्य, प्रभु, ईश्वर और उत्पत्ति, स्थिति 
तथा प्रलय करनेवाले माने गये हैं॥ १७॥ 

मैंने तो सपत्नीक [ तपोनिरत होकर] पुत्रकी कामनासे 
केवल एकमात्र जो इस सारे जगत्‌के ईश्वर हैं, उन्हींका 
ध्यान किया था। किंतु वरदाताओंमें श्रेष्ठ आप तीनों 
देवता यहाँ कैसे उपस्थित हुए हैं; मेरे इस संशयको 
दूरकर मुझे अभीष्ट वर दीजिये॥ १८-१९॥ 

उनकी यह बात सुनकर उन तीनों देवताओंने 
कहा-हे मुनिराज! जैसा आपने संकल्प किया था, वैसा 
ही हुआ है, हम ब्रह्मा, विष्णु एवं महेश तीनों ही 
समानरूपसे इस जगत्‌के ईश्वर हैं, इसलिये वर देनेके 
लिये उपस्थित हुए हैं, अत: हमलोगोंके अंशसे आपके 
तीन पुत्र उत्पन्न होंगे। वे सभी जगत्‌में प्रसिद्ध होकर 
माता एवं पिताकी कीर्तिको बढ़ानेवाले होंगे। ऐसा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


कहकर वे तीनों देवता प्रसन्‍न हो अपने-अपने धामको 
चले गये॥ २०--२२॥ 

हे मुने! ब्रह्मानन्दके प्रदाता अत्रि मुनि भी वर 
प्राप्तकर हर्षित हो अनसूयाके साथ प्रसन्‍्नतापूर्वक अपने 
स्थानपर चले आये॥ २३॥ 

तब अनेक लीलाओंको करनेवाले वे ब्रह्मा, विष्णु 
एवं शिव प्रसन्न हो पुत्ररूपसे अनसूयाके गर्भसे उत्पन्न हुए। 
समय पूर्ण होनेपर मुनीश्वरके द्वारा अनसूयासे ब्रह्माके अंशसे 
चन्द्रमा उत्पन्न हुए, किंतु देवताओंके द्वारा समुद्रमें डाल 
देनेके कारण वे पुनः समुद्रसे उत्पन्न हुएु॥ २४-२५॥ 

हे मुने ! विष्णुके अंशसे अत्रिके द्वारा उन अनसूयासे 
दत्तात्रेय उत्पन्न हुए, जिन्होंने सर्वोत्तम संन्‍्यासपद्धतिका 
संवर्धन किया॥ २६॥ 

हे मुनिसत्तम ! अत्रिके द्वारा उन अनसूयासे शिवके 
अंशसे श्रेष्ठ धर्मका प्रचार करनेवाले मुनिश्रेष्ठ दुर्वासा 
उत्पन्न हुए। रुद्रने दुर्वासाके रूपमें प्रकट होकर ब्रह्मतेजको 
बढ़ाया और दयापूर्वक बहुतोंके धर्मकी परीक्षा भी 
ली॥ २७-२८॥ 

हे मुनीश्वर ! सूर्यवंशमें उत्पन्न जो अम्बरीष नामक 
राजा थे, उनकी परीक्षा दुर्वासाने ली थी; उस आख्यानको 
आप सुनिये॥ २९॥ 

वे नृपश्रेष्ठ अम्बरीष सात द्वीपोंवाली पृथ्वीके स्वामी 
थे। एकादशीके ब्रतमें स्थित होकर वे दृढ़ नियमका पालन 
करते थे। उन राजाका यह दृढ़ संकल्प था कि मैं 
एकादशीब्रतकर द्वादशीको पारण करूँगा॥ ३०-३१॥ 

शंकरजीके अंशसे उत्पन्न हुए मुनिश्रेष्ठ दुर्वासा 
उनके उस नियमको जानकर अपने अनेक शिणष्योंको 
साथ ले उनके समीप गये॥ ३२॥ 

उस दिन स्वल्प द्वादशी जानकर राजाने [पारण 
करनेके लिये] ज्यों ही भोजन करनेका विचार किया, 
उसी समय शिष्योंसहित दुर्वासा वहाँ आ पहुँचे, तब 
राजाने उन्हें भोजनके लिये निमन्त्रित किया॥ ३३॥ 

इसके बाद मुनि दुर्वासा शिष्योंके साथ स्नान 
करनेके लिये चले गये और राजाकी परीक्षा लेनेके लिये 
उन्होंने वहाँ बहुत विलम्ब कर दिया॥ ३४॥ 

तब धर्ममें विघ्न जानकर राजा शास्त्रकी आज्ञासे 


जलका प्राशन करके दुर्वासाके आगमनकी प्रतीक्षा करने 
लगे॥ ३५॥ 

इसी बीच महर्षि दुर्वासा वहाँ आ पहुँचे और 
राजाको जलप्राशन किया जानकर उनकी परीक्षा लेनेके 
लिये [महर्षिने भयानक] आकृति धारण कर ली और 
अत्यन्त क्रुद्ध हो गये। शिवके अंशसे उत्पन्न हुए वे 
दुर्वासा धर्मकी परीक्षा करनेके उद्देश्य्से राजासे कठोर 
वचन कहने लगे॥ ३६-३७॥ 

दुर्वासा बोले--हे अधम नृप! तुमने मुझे निमन्त्रण 
देकर बिना भोजन कराये ही जल पी लिया। मैं तुम्हें 
उसका फल दिखाता हूँ; क्योंकि मैं दुष्टोंको दण्ड 
देनेवाला हूँ॥ ३८॥ 

इतना कहकर क्रोधसे लाल नेत्रोंवाले वे ज्यों ही 
राजाको भस्म करनेके लिये उद्यत हुए, इतनेमें ही राजाके 
भीतर रहनेवाला ईश्वरका चक्र उनकी रक्षाके लिये 
शीघ्रतासे प्रकट हो गया॥ ३९॥ 

वह सुदर्शन चक्र शिवमायासे विमोहित शिवस्वरूप 
मुनि दुर्वासाको न जानकर उन्हें जलानेके लिये भयंकर रूपमें 
जल उठा। इसी समय अशरीरी आकाशवाणीने विष्णुप्रिय 
ब्राह्मणभक्त महात्मा अम्बरीषसे कहा-- ॥ ४०-४१॥ 

आकाशवाणी बोली--हे राजन्‌! शिवजीने ही 
यह सुदर्शन चक्र विष्णुको प्रदान किया है; दुर्वासाको 
जलानेके लिये प्रज्वलित चक्रको इस समय शीघ्र शान्त 
कीजिये॥ ४२ ॥ 

ये दुर्वासा साक्षात्‌ शिव हैं; इन्होंने ही विष्णुको यह 
चक्र प्रदान किया है। हे नृपश्रेष्ठ | इन्हें सामान्य मुनि मत 
समझिये। ये मुनीश्वर आपके धर्मकी परीक्षाके लिये 
आये हैं, अत: शीघ्र ही इनकी शरणमें जाइये, नहीं तो 
प्रलय हो जायगा॥ ४३-४४ ॥ 

नन्दीश्वर बोले--हे मुनीश्वर! ऐसा कहकर 
आकाशवाणी शान्त हो गयी, तब वे अम्बरीष भी शिवके 
अंशस्वरूप उन मुनिकी स्तुति आदरसे करने लगे ॥ ४५ ॥ 

अम्बरीषजी बोले--यदि मैंने दान किया है, 
इष्टापूर्त किया है, अपने धर्मका भलीभाँति अनुष्ठान 
किया है और हमारा कुल ब्रह्मण्य है, तो विष्णुका यह 
अस्त्र शान्त हो जाय॥ ४६॥ 

यदि मेरे द्वारा सेवित भक्तवत्सल भगवान्‌ मुझपर 
प्रसन्‍न हैं तो यह सुदर्शनचक्र विशेष रूपसे शान्त हो 
जाय ॥ ४७॥ 

नन्दीश्वर बोले--हे मुनीश्वर ! इस प्रकार रुद्रांशभूत 
दुर्वासाके आगे अम्बरीषके स्तुति करनेपर [ आकाशवाणीसे ] 
प्रेरित बुद्धिवाला वह शैव सुदर्शन चक्र उन्हें शिवांश 
जानकर पूर्ण रूपसे शान्त हो गया॥ ४८॥ 

इसके बाद उन राजा अम्बरीषने अपनी परीक्षाके 
निमित्त आये हुए उन मुनिको शिवावतार जानकर उन्हें 
प्रणाम किया ॥ ४९॥ 

तदनन्तर शिवजीके अंशसे उत्पन्न वे मुनि अत्यन्त 
प्रसन्‍न हो गये और भोजन करके अभीष्ट वर प्रदानकर 
अपने स्थानको चले गये। हे मुने! मैंने अम्बरीषकी 
परीक्षामें दुर्वासाका चरित्र कह दिया। हे मुनीश्वर! अब 
आप उनका दूसरा चरित्र सुनिये॥५०-५१॥ 

तत्पश्चात्‌ उन्होंने दशरथपुत्र रामकी नियमसे परीक्षा 
ली। काल जब मुनिका रूप धारणकर श्रीरामचन्द्रजीसे 
भेंट करनेके लिये पहुँचा, तब उसने रामसे एक अनुबन्ध 
किया [और कहा-मैं आपसे कुछ बात करूँगा। किंतु 
यदि उस समय कोई तीसरा पहुँचा तो वह आपका वध्य 
होगा। रामचन्द्रजीने तथास्तु कहकर लक्ष्मणको पहरेपर 
नियुक्त कर दिया और कालसे एकान्तमें बातचीत करने 
लगे। इसी बीच वहाँ दुर्वासा पहुँचे।] उन्होंने लक्ष्मणसे 
कहा-मैं आवश्यक कार्यसे रामचन्द्रसे मिलना चाहता 
हूँ। लक्ष्मणजीने इधर रामकी प्रतिज्ञा, उधर दुर्वासाका 
शाप--इस प्रकार दोनों ओरसे असमंजसमें पड़कर 
विचार किया कि ब्रह्मशापसे दग्ध होना अच्छा नहीं, 
अतः उन्होंने दुर्वासाके आनेका समाचार श्रीरामको दे 
दिया। हे मुने ! इस प्रकार दुर्वासाके द्वारा हठपूर्वक भेजे 
जानेपर श्रीरामने अपनी प्रतिज्ञाके अनुसार तत्क्षण लक्ष्मणको 
त्याग दिया॥ ५२-५३ ॥ 

महर्षियोंने यह कथा बहुधा कही है, जिसके कारण 
यह लोकमें प्रसिद्ध है। अत: इसे विस्तारसे नहीं कहा; 
क्योंकि बुद्धिमानू लोग तो इस कथाको जानते ही हैं ॥ ५४॥ 

महर्षि दुर्वासा उनके इस अत्यन्त दृढ़ नियमको 
देखकर सन्तुष्ट हुए और प्रसन्‍नचित्त हो उन्हें वर प्रदान 


किया॥ ५५॥ 

हे मुनिश्रेष्ठ! उन्होंने श्रीकृष्फे नियमकी भी 
परीक्षा ली थी; मैं उस कथाको कह रहा हूँ, आप उसे 
सुनिये। ब्रह्माजीकी प्रार्थनासे पृथ्वीका भार उतारनेके 
लिये एवं साधुओंकी रक्षा करनेके लिये भगवान्‌ विष्णु 
वसुदेवके पुत्ररूपमें अवतरित हुए॥ ५६-५७॥ 

श्रीकृष्ण नामवाले विष्णुने ब्रह्मद्रोही खलों, दुष्टों 
एवं महापापियोंका संहार करके समस्त साधुओं एवं 
ब्राह्मणोंकी रक्षा की॥ ५८॥ 

वे वसुदेवपुत्र श्रीकृष्ण ब्राह्मणोंके प्रति अत्यधिक 
भक्ति रखते थे और प्रतिदिन बहुत-से ब्राह्मणोंको सरस 
भोजन कराते थे॥५९॥ 

' श्रीकृष्ण ब्राह्मणोंके विशेषरूपसे भक्त हैं' जब वे 
इस प्रसिद्धिको प्राप्त हुए, तब हे मुने ! उन्हें देखनेकी 
इच्छासे वे (दुर्वासा) मुनि कृष्णके पास पहुँचे॥ ६० ॥ 

उन्होंने श्रीकृष्ण एवं रुक्मिणीको रथमें जोत दिया 
और उस रथपर स्वयं सवार होकर [उन्हें ] हाँकने लगे। 
श्रीकृष्ण [एवं रुक्मिणी ]-ने बड़ी प्रसन्‍नताके साथ उस 
रथका वहन किया॥ ६१॥ 

[ब्राह्मणके विषयमें] उन दोनोंकी इतनी बड़ी 
दूढ़ता देखकर रथसे उतरकर मुनिने प्रसन्‍न हो उन्हें 
वज़्के समान अंगवाला होनेका वर दिया॥ ६२॥ 

है मुने! एक समय गंगाजीमें स्नान करते हुए 
मुनिश्रेष्ठ दुर्वासा नग्न हो गये थे; उस समय वे कौतुकी 
मुनि लज्जाका अनुभव करने लगे॥ ६३॥ 

उस समय वहाँ स्नान कर रही द्वरौपदीने यह 
जानकर अपना आँचल फाड़कर तथा उसे आदरखपूर्वक 
प्रदान करके उनकी लज्जाको ढँक दिया था॥६४॥ 

इस प्रकार प्रवाहके द्वारा अपने समीप आये उस 
वस्त्रको लेकर वे मुनि अपने गुह्मय अंगको उससे ढँककर 
उस [द्रौपदी ]-पर प्रसन्‍न हुए और उन्होंने द्रौोपदीको उसके 
आँचलके बढ़नेका वर दिया । समय आनेपर उसी वरदानके 
प्रभावसे द्रौपदीने पाण्डबोंको सुखी बनाया ॥ ६५-६६ ॥ 

हंस एवं डिम्भ नामक महाखल कोई दो राजा थे। 
उन्होंने दुर्वासाका अनादर किया। तब इन्हीं दुर्वासाने 
श्रीकृष्मको सन्देश देकर उनका नाश करवाया॥ ६७॥ 


१२०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकफ्रफक्रफफक्रफकक्फ्फाफक््रफ्फ्क्फक्क्रफक्कफ.्ाकरक्फकक्रफफफफ्फ्रफ्फक्रफ्क्क्करकफ्ररफ्क्फक््रफ्रफक्रफ्ॉफा्रफक क्रफक्क्रएोफ्रकरफक्क फ क्र फक्रफगफ कफ फर्क फक क फक्रक्रफ 


उन्होंने पृथ्वीपर विशेषरूपसे ब्रह्मतेज और शास्त्रकी 
रीतिके अनुसार संन्यासपद्धतिकी स्थापना की ॥ ६८॥ 

उन्होंने अत्यन्त सुन्दर उपदेश देकर बहुतोंका 
उद्धार किया और विशेष रूपसे ज्ञान देकर बहुतोंको मुक्त 
भी कर दिया॥ ६९॥ 

इस प्रकार उन दुर्वासाने अनेक विचित्र चरित्र 


किये। [दुर्वासाका] यह चरित्र श्रवण करनेवालेको धन, 
यश तथा आयु प्रदान करनेवाला और सम्पूर्ण कामनाओंको 
देनेवाला है॥ ७०॥ 

जो दुर्वासाके इस चरित्रको प्रीतिपूर्वक सुनता है 
अथवा जो प्रसनन्‍नतापूर्वक दूसरोंको सुनाता है, वह इस 
लोकमें एवं परलोकमें सुखी रहता है॥ ७१॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें दुवासाचारित- 
वर्णन नामक उन्‍नीसवाँ अध्याय पूरा हुआ॥ १९ ॥ 


आया 8७-किा-क-क+-पफप7 


बीसवाँ अध्याय 
शिवजीका हनुमान्‌के रूपमें अवतार तथा उनके चरितका वर्णन 


नन्दीश्वर बोले--हे मुने! अब इसके पश्चात्‌ 
शिवजीने जिस प्रकार हनुमान्‌जीके रूपमें अवतार लेकर 
मनोहर लीलाएँ कीं, उस हनुमच्चरित्रको प्रेमपूर्वक 
सुनिये॥ १॥ 

उन परमेश्वरने प्रेमपूर्वक [ हनुमद्रूपसे ] श्रीरामका 
परम हित किया, हे विप्र! सर्वसुखकारी उस सम्पूर्ण 
चरित्रका श्रवण कौजिये॥ २॥ 

एक बार अत्यन्त अद्भुत लीला करनेवाले तथा 
सर्वगुणसम्पन्न उन भगवान्‌ शिवने विष्णुके मोहिनी 
रूपको देखा॥ ३॥ 

[उस मोहिनी रूपको देखते ही] कामबाणसे 
आहतकी भाँति शम्भुने अपनेको विशक्षुब्ध कर दिया और 
उन ईश्वरने श्रीरामके कार्यके लिये अपने तेजका उत्सर्ग 
कर दिया॥ ४॥ 

शिवजीके मनकी प्रेरणासे प्रेरित हुए सप्तर्षियोंने 
उनके तेजको रामकार्यके लिये आदरपूर्वक पत्तेपर स्थापित 
कर दिया॥ ५॥ 

तत्पश्चात्‌ उन महर्षियोंने शम्भुके उस तेजको 
श्रीरामके कार्यके लिये गौतमकी कन्या अंजनीमें कानके 
माध्यमसे स्थापित कर दिया॥ ६॥ 

समय आनेपर वह शम्भुतेज महान्‌ बल तथा 
पराक्रमवाला और वानर शरीरवाला होकर हनुमान्‌के 
नामसे प्रकट हुआ॥ ७॥ 

वे महाबलवान्‌ कपीश्वर हनुमान्‌ जब शिशु ही थे, 


उसी समय प्रातःकाल उदय होते हुए सूर्यबिम्बको छोटा 
'फल जानकर निगल गये थे॥ ८॥ 

तब देवताओंकी प्रार्थनासे उन्होंने सूर्यकोी उगल 
दिया। उन्हें महाबली शिवावतार जानकर देवताओं तथा 
ऋषियोंके द्वारा प्रदत्त वरोंको उन्होंने प्राप्त किया ॥ ९॥ 

तत्पश्चात्‌ अत्यन्त प्रसन्‍न हनुमानजी अपनी माताके 
निकट गये और आदरपूर्वक उनसे वह वृत्तान्त कह 
सुनाया॥ १०॥ 

इसके बाद माताकी आज्ञासे नित्यप्रति सूर्यके पास 


कप सजा 


जाकर धेर्यशाली हनुमानूजीने बिना यत्नके ही उनसे सारी 
विद्याएँ पढ़ लीं॥११॥ 


शतरुद्रसंहिता-अ० २० ] 


* शिवजीका हनुमान्‌के रूपमें अवतार * 


५१०७ 


फ्रफफफफक्रफा्क्रफ्रफक्रफक्क्फाफ्क्रफमाकक्र क्र फ्रफक्रफाक् फ्रफ्रफक्रफक््रफाफ्रफकरक्फककरफकरकरकक्कफ फ ाफफ्रफ्क्फ््ाफ् क्रफक्ककक्रफ्कफ्फक्रफक्रफफफकरफक्क्र कफ 


उसके बाद माताकी आज्ञा प्राप्तकर रुद्रके अंशभूत 
कपिश्रेष्ठ हनुमानजी सूर्यकी आज्ञासे [ प्रेरित हो] सूर्यके 
अंशसे उत्पन्न हुए सुग्रीवके पास गये। वे सुग्रीव अपने 
ज्येष्ठ भ्राता वालि, जिसने उनकी स्त्रीका बलातू हरण 
कर लिया था, तिरस्कृत हो ऋष्यमूक पर्वतपर हनुमान्‌जीके 
साथ निवास करने लगे॥ १२-१३॥ 

तब वे सुग्रीवके मन्‍्त्री हो गये। शिवजीके अंशसे 
उत्पन्न परम बुद्धिमान्‌ कपिश्रेष्ठ हनुमानूजीने सब प्रकारसे 
सुग्रीवका हित किया। उन्होंने भाई [लक्ष्मण ]-के साथ 
वहाँ आये हुए अपहत पत्नीवाले दुखी रामके साथ 
उनकी सुखदायी मित्रता करवायी॥ १४-१५॥ 

रामचन्द्रजीने भाईकी स्त्रीके साथ रमण करनेवाले, 
महापापी एवं अपनेको वीर माननेवाले कपिराज वालिका 
वध कर दिया॥ १६॥ 

है तात! तदनन्तर वे महाबुद्धिमान्‌ वानरेश्वर 
हनुमान्‌ रामचन्द्रजीकी आज्ञासे बहुतसे वानरोंके साथ 
सीताकी खोजमें लग गये॥ १७॥ 

सीताको लंकामें विद्यमान जानकर वे कपीश्वर 
दूसरोंके द्वारा न लाँबे जा सकनेवाले उस समुद्रको बड़ी 
शीघ्रतासे लाँघकर वहाँ गये॥ १८ ॥ 

वहाँ उन्होंने पराक्रमयुक्त अद्भुत कार्य किया और 
जानकोको प्रीतिपूर्वक अपने प्रभुका उत्तम [मुद्रिकारूप] 
चिह्न प्रदान किया। जानकीके प्राणोंकी रक्षा करनेवाला 
रामवृत्त सुनाकर उन वीर वानरनायकने शीघ्र ही उनके 
शोकको दूर कर दिया॥ १९-२०॥ 

उन्होंने रावणकी अशोकवाटिका उजाड़कर बहुत- 
से राक्षमोंका वध कर दिया; फिर सीतासे स्मरणचिह्न 
लेकर रामचन्द्रके पास लौटने लगे॥ २१॥ 

उस समय महालीला करनेवाले उन्होंने अत्यन्त 
निर्भय होकर रावणके पुत्र तथा अनेक राक्षसोंको मारकर 
वहाँ लंकामें महान्‌ उपद्रव किया॥ २२॥ 

है मुने! जब महाबलशाली रावणने तैलसे सने 
हुए वस्त्रोंको उनकी पूँछमें दृढ़तापूर्वक लपेटकर उसमें 
आग लगा दी, तब महादेवके अंशसे उत्पन्न हनुमानूजीने 
इसी बहानेसे कूद-कूदकर समस्त लंकाको जला 
दिया॥ २३-२४॥ 


तदनन्तर वे कपिश्रेष्ठ वीर हनुमान्‌ [केवल] 
विभीषणके घरको छोड़कर सारी लंकाको जला करके 
समुद्रमें कूद पड़े॥ २५॥ 

वहाँ अपनी पूँछ बुझाकर शिवके अंशसे उत्पन्न वे 
समुद्रके दूसरे किनारेपर आये और प्रसन्‍न होकर श्रीरामजीके 
पास गये॥ २६॥ 

सुन्दर वेगवाले कपिश्रेष्ठ हनुमान्‌जीने शीघ्रतापूर्वक 
श्रीरामके निकट जाकर उन्हें सीताजीकी चूड़ामणि प्रदान 
की ॥ २७॥ 

तत्पश्चात्‌ उनकी आज्ञासे वानरोंके साथ उन 
बलवानू तथा वीर हनुमानूजीने अनेक विशाल पर्वतोंको 
लाकर समुद्रपर पुल बाँधा॥ २८॥ 

तब पार जानेकी कामनावाले श्रीरामचद्धजीने विजय 
प्राप्त करनेकी इच्छासे शिवलिंगको यथाविधि प्रतिष्ठितकर 
तदुपरान्त उसका पूजन किया॥ २९॥ 

तत्पश्चात्‌ उन्होंने पृज्यतम शिवजीसे विजयका 
वरदान प्राप्त करके समुद्र पारकर वानरोंके साथ लंकाको 
घेरकर राक्षसोंसे युद्ध किया॥ ३०॥ 

उन वीर हनुमानने राक्षसोंका वध किया, 
श्रीरामचन्द्रजीकी सेनाकी रक्षा की तथा शक्तिसे घायल 
लक्ष्मणको संजीवनी बूटीके द्वारा पुन जीवित कर 
दिया॥ ३१॥ 

इस प्रकार महादेवके पुत्र प्रभु उन हनुमान्‌जीने 
लक्ष्मणसहित श्रीरामजीको सब प्रकारसे सुखी बनाया 
और सम्पूर्ण सेनाकी रक्षा कौ॥ ३२॥ 

महान्‌ बल धारण करनेवाले उन कपिने बिना 
श्रमके परिवारसहित रावणका विनाश किया और देवताओंको 
सुखी बनाया॥ ३३॥ 

उन्होंने महिरावण नामक राक्षसको मारकर 
लक्ष्मणसहित रामकी रक्षा करके उसके स्थानसे उन्हें 
अपने स्थानपर ला दिया॥ ३४॥ 

इस प्रकार उन कपिपुंगवने सब प्रकारसे श्रीरामका 
कार्य शीघ्र ही सम्पन्न किया, असुरोंका वध किया एवं 
नाना प्रकारकी लीलाएँ कीं॥ ३५॥ 

सीतारामको सुख देनेवाले वानरराजने स्वयं श्रेष्ठ 
भक्त होकर भूलोकमें रामभक्तिकी स्थापना की॥ ३६॥ 


१०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्क्रफ्रफफफ्क्रफक्फ्रफ्क्फरफफक्करोक्रफक्रफा्फ्फरककरफगरफ्रफक्रफका्रफक्््रफाक्रफफ्रफकाक्क्रफ्रफफा् करके क्र फकक्रफक्् फ क्र्करफक्क फऋ्र_ फ्र भ्क्रफक्रकरक्फ 


वे लक्ष्मणके प्राणोंके रक्षक, सभी देवताओंका गर्व 
चूर करनेवाले, रुद्रके अवतार, भगवत्स्वरूप और भक्तोंका 
उद्धार करनेवाले थे॥ ३७॥ 

वे हनुमानजी महावीर, सदा रामका कार्य सिद्ध 
करनेवाले, लोकमें रामदूतके रूपमें विख्यात, दैत्योंका 
संहार करनेवाले तथा भक्तवत्सल थे॥ ३८॥ 


है तात! इस प्रकार मैंने हनुमान्‌जीका श्रेष्ठ चरित्र 
कहा, जो धन, यश, आयु तथा सम्पूर्ण कामनाओंका 
फल देनेवाला है॥ ३९॥ 

जो सावधान होकर भक्तिपूर्वक इसे सुनता है 
अथवा सुनाता है, वह इस लोकमें सभी सुखोंको भोगकर 
अन्तमें परम मोक्षको प्राप्त करता है॥ ४०॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें हनुमदवतारचरित्र- 
वर्णन नायक बीसवाँ अध्याय पूर्ण हुआ॥ २० ॥ 


जायाय---4 “ऑफ 7पपप7५ 


इक्कीसवाँ अध्याय 
शिवजीके महेशावतार-वर्णनक्रममें अम्बिकाके शापसे भेरवका 
वेतालरूपमें पृथ्वीपर अवतरित होना 


नन्दीश्वर बोले--हे मुने ! हे ब्रह्मपुत्र ! अब शिवजीके 
एक और श्रेष्ठ अवतारको प्रीतिपूर्वक सुनिये, जो सुननेवालोंकी 
सभी कामनाओंको पूर्ण करनेवाला है॥ १॥ 

है मुनिशार्दूल! एक बार परमेश्वर शिव एवं 
गिरिजा अपनी इच्छासे विहार करनेके लिये तत्पर हुए। 
भेरवको द्वारपालके रूपमें स्थापितकर वे भीतर आ गये 
और अनेक सखियोंसे प्रेमपूर्वक सेवित हो मनुष्यके 
समान लीला करने लगे॥ २-३॥ 

हे मुने ! इस प्रकार वहाँ बहुत कालतक विहारकर 
अनेक प्रकारकी लीला करनेवाले तथा स्वतन्त्र वे दोनों 
ही परमेश्वर परम प्रसन्‍न हुए॥ ४॥ 

तदनन्तर परम स्वतन्त्र वे शिवा लीलावशातू उन्मत्त 
वेषमें शिवजीकी आज्ञासे द्वारपर आयीं॥ ५॥ 

तब उन देवीको [साधारण] नारीकी दृष्टिसे 
देखकर उनके [उस उन्मत्त] रूपसे भ्रमित हुए भैरवने 
उन्हें बाहर जानेसे रोका॥ ६॥ 

हे मुने! जब भेरवने [देवीको एक सामान्य] 
नारीकी दृष्टिसे देखा, तब वे देवी शिवा क्रोधित हो गयीं 
और उन अम्बिकाने उन्हें शाप दे दिया॥७॥ 

शिवा बोलीं--हे पुरुषाधम! हे भैरव! तुम मुझे 
[सामान्य] स्त्रीको दृष्टिसे देख रहे हो, इसलिये तुम 


पृथ्वीपर मनुष्यरूप धारण करो॥ ८॥ 

नन्दीश्वर बोले--हे मुने ! इस प्रकार जब पार्वतीने 
भेरवको शाप दे दिया, तब महान्‌ हाहाकार मच गया। 
[पार्वतीकी इस] लीलासे भेरव अत्यन्त दुखी हुए॥ ९॥ 

हे मुनीश्वर! इसके बाद अनेकविध अनुनय- 
विनयमें प्रवीण श्रीशिवजीने शीघ्रतासे वहाँ आकर भैरवको 
आश्वस्त किया। हे मुने! तब उस शापसे एवं शिवजीकी 
इच्छासे वे भेरव पृथ्वीपर मनुष्ययोनिमें वेताल नामसे 
उत्पन्न हुए॥ १०-११॥ 

उनके स्नेहसे लौकिक गतिका आश्रय ग्रहणकर 
उत्तम लीलाओंवाले वे प्रभु शिवजी भी पार्वतीके साथ 
पृथ्वीपर अवतरित हुए॥ १२॥ 

है मुने । शिवजी महेश नामसे तथा पार्वतीजी शारदा 
नामसे प्रसिद्ध हुईं और नाना प्रकारकी लीलाएँ करनेमें 
प्रवीण वे दोनों प्रेमपूर्वक उत्तम लीला करते रहे ॥ १३ ॥ 

है तात! इस प्रकार मैंने शिवजीके उत्तम चरित्रका 
वर्णन आपसे किया, जो धन, यश, आयु तथा सभी 
कामनाओंका फल प्रदान करनेवाला है। जो मनुष्य 
सावधानचित्त होकर भक्तिपूर्वक इसे सुनता है अथवा 
सुनाता है, वह इस लोकमें सम्पूर्ण भोगोंकों भोगकर 
अन्तमें मुक्तिको प्राप्त कर लेता है॥ १४-१५॥ 


॥ इस प्रकार श्रीजिवमहापुराणके अन्तर्गत तृतीय श़तरुद्रसंहितामें महेशावतारवर्णन नामक 
इक्कीसवाँ अध्याय पूर्णपहुआ॥ २१ ॥ 


जपाय-7#-$- की #-६८-कन-- पफपप 


शतरुद्रसंहिता-अ० २२] « शिवके वृषेश्वरावतार-वर्णनके प्रसंगमें समुद्रमन्थनकी कथा * 


१०९ 


बाईसवाँ अध्याय 
शिवके वृषेश्वरावतार-वर्णनके प्रसंगमें समुद्रमन्‍्थनकी कथा 


नन्दीशवर बोले--हे त्रह्मसुत ! हे प्राज्ञ! हे मुनीश्वर ! 
अब आप भगवान्‌ विष्णुके अहंकारको नष्ट करनेवाले 
तथा श्रेष्ठ लीलासे परिपूर्ण शिवजीके वृषेश्वर नामक 
उत्तम अवतारको सुनें॥ १॥ 

पूर्व समयमें जरा एवं मृत्युसे भयभीत हुए देवताओं 
एवं असुरोंने आपसमें सन्धिकर समुद्रसे रत्न ग्रहण 
करनेका विचार किया॥ २॥ 

हे मुनिनन्दन! तदनन्तर सभी देवता और असुर 
समुद्रोंमें श्रेष्ठ क्षीरसागरको मथनेके लिये उद्यत हुए॥ ३ ॥ 

हे ब्रह्म! मधुर मुसकानवाले सभी देवता तथा 
असुर अपनी कार्यसिद्धिके लिये विचार करने लगे कि 
किस उपायसे उस क्षीरसागरका मन्थन किया जाय ॥ ४॥ 

तब मेघके समान गम्भीर ध्वनिसे युक्त आकाशवाणी 
शिवजीकी आज्ञासे देवताओं तथा असुरोंको आश्वस्त 
करती हुई कहने लगी--॥ ५॥ 

आकाशवाणी बोली--हे देवगणो! हे असुरो! 
आपलोग क्षीरसागरका मन्‍्थन कीजिये, [इस कार्यके 
लिये] आपलोगोंको बल और बुद्धिकी प्राप्ति होगी, 
इसमें सन्देह नहीं है॥ ६॥ 

आपलोग मन्दराचलपर्वतको मथानी एवं वासुकि 
नागको रस्सी बनाइये और सभी लोग आपसमें मिलकर 
आदरपूर्वक मनन्‍्थन कीजिये ॥ ७॥ 

नन्दीश्वर बोले--हे मुनिसत्तम! तब [इस 
प्रकारकी ] आकाशवाणी सुनकर सभी देवता तथा असुर 
ऐसा करनेके लिये प्रयत्न करने लगे॥ ८ ॥ 

वे सब आपसमें मिलकर सोनेके समान कान्तिवाले, 
ऋजुकाय तथा नाना प्रकारकी शोभासे सम्पन्न पर्वतश्रेष्ठ 
मन्दराचलके समीप गये ॥ ९॥ 

उस गिरीश्वरको प्रसन्‍न करके तथा उसकी आज्ञा 
प्राप्तकर उसे क्षीरसागरमें ले जानेकी इच्छावाले देवताओं 
तथा असुरोंने बलपूर्वक उसे उखाड़ लिया॥ १०॥ 

हे मुने! अपनी भुजाओंसे [मन्दराचलको] उखाड़कर 
वे सब क्षीरसागरके पास जाने लगे, किंतु क्षीण बलवाले 


वे उसे ले जानेमें असमर्थ हो गये॥ ११॥ 

अत्यन्त भारी वह मन्दराचल अकस्मात्‌ उनकी 
भुजाओंसे छूटकर शीघ्र ही देवताओं और दैत्योंके ऊपर 
गिर पड़ा॥ १२॥ 

तब भग्न उद्यमवाले देवता तथा असुर आहत हो 
गये, फिर [कुछ समय बाद] चेतना प्राप्तकर जगदीश्वरकी 
स्तुति करने लगे॥ १३॥ 

इसके बाद जगदीश्वरकी इच्छासे उद्यत हुए उन 
सबने उस पर्वतको पुनः उठाकर क्षीरसागरके उत्तरी 
तटपर ले जाकर जलमें डाल दिया॥ १४॥ 

तदनन्तर रत्न प्राप्त करनेकी इच्छावाले देवता तथा 
असुर वासुकि नागकी रस्सी बनाकर क्षीरसागरका मन्थन 
करने लगे॥ १५॥ 

क्षीरसागरका मन्थन किये जानेपर स्वर्गलोककी 
महेश्वरी भृगुपुत्री हरिप्रिया महालक्ष्मी समुद्रसे प्रकट 
हुईं। उसके बाद धन्वन्तरि, चन्द्रमा, पारिजात कल्पवृश्ष, 
उच्चै: श्रवा घोड़ा, ऐरावत हाथी, सुरा, विष्णुका शार्ड्रधनुष, 
शंख, कामधेनु, गोवृन्द, कौस्तुभभणि तथा अमृत 
उत्पन्न हुए। पुनः मथे जानेपर प्रलयकालीन अग्निके 
समान कान्तिवाला और देवताओं तथा असुरोंको भय 
उत्पन्न करनेवाला कालकूट नामक महाविष उत्पन्न 
हुआ॥ १६--१९॥ 

अमृत उत्पन्न होनेके समय उसकी जो बूँदें बाहर 
छलक पड़ीं, उनसे अद्भुत दर्शनवाली बहुत-सी स्त्रियाँ 
प्रकट हुईं। वे शरत्कालीन पूर्ण चन्रमाके समान मुखवाली, 
बिजली, सूर्य तथा अग्निके समान प्रभावाली और हार, 
बाजूबन्द, कटक तथा दिव्य रत्नोंसे अलंकृत थीं। वे 
अपने सौन्दर्यरूपी अमृतजलसे दसों दिशाओंको सींच 
रही थीं और अपने भ्रूविलासके कारण विस्तीर्ण नेत्रोंवाली 
वे संसारको उनन्‍्मत्त कर रही थीं। इस प्रकार उन 
अमृतकी बूँदोंसे स्वेच्छया करोड़ों स्त्रियाँ निकलीं। 
तदनन्तर जरा और मृत्युको दूर करनेवाला अमृत उत्पन्न 
हुआ॥ २०--२३॥ 


११० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


लक्ष्मी, शंख, कौस्तुभमणि एवं खड्गको श्रीविष्णुने 
ग्रहण किया। सूर्यने बड़े आदरके साथ दिव्य उच्चै:श्रवा 
नामका घोड़ा ले लिया। देवताओंके स्वामी शचीपति 
इन्द्रने अत्यन्त आदरपूर्वक वृक्षोंमें श्रेष्ठ पारिजात एवं 
हाथियोंके राजा ऐरावतको ग्रहण किया॥ २४-२५॥ 

भक्तवत्सल तथा कल्याणकारी शिवजीने देवताओंकी 
रक्षाके लिये कण्ठमें [महाभयंकर] कालकूट विषको 
तथा चन्द्रमाको [ मस्तकपर] स्वेच्छासे धारण किया॥ २६॥ 

ईश्वरकी मायासे मोहित हुए दैत्योंने आनन्द प्रदान 
करनेवाली मदिरा ग्रहण की। फिर हे व्यास! सभी 
मनुष्योंने धन्वन्तरि वैद्यको ग्रहण किया॥ २७॥ 

सभी मुनिगणोंने कामधेनुको ग्रहण किया और 
मोहित करनेवाली वे स्त्रियाँ सामान्य रूपसे स्थित 
रहीं ॥ २८॥ 

विजयकी अभिलाषावाले तथा व्याकुल चित्तवाले 
देवताओं एवं राक्षसोंमें अमृतके लिये परस्पर महान्‌ युद्ध 
हुआ॥ २९॥ 

है व्यास! प्रलयकालीन अग्नि तथा सूर्यके समान 
महान्‌ तेजस्वी बलि आदि दैत्योंने बलपूर्वक देवगणोंको 
जीतकर उनसे अमृत छीन लिया॥ ३०॥ 

है तात! तदनन्तर शिवकी मायासे दैत्योंके द्वारा 
बलपूर्वक पीड़ित किये गये इन्द्रादि सभी देवता व्याकुल 
होकर शिवजीकी शरणमें आये। हे मुने ! तब शिवजीकी 
आज्ञासे विष्णुने मायासे स्त्रीरूप धारणकर बड़े यत्नसे 
दैत्योंस उस अमृतको छीन लिया॥ ३१-३२॥ 

तत्पश्चातू मायावियोंमें श्रेष्ठ मोहिनी स्त्रीरूपधारी 
विष्णुने समस्त दैत्योंको मोहितकर वह अमृत देवगणोंको 
पिला दिया॥ ३३॥ 

तब उस [मोहिनी रूपवाली] स्त्रीके पास जाकर 
उन श्रेष्ठ दैत्योंने कहा--इस सुधाको हम सभी दैत्योंको 
भी पिलाओ, जिससे किसी प्रकारका पंक्तिभेद न हो॥ ३४॥ 

ऐसा कहकर शिवमायासे मोहित हुए उन सभी 
दैत्यों एवं दानवोंने कपटरूपधारी उन विष्णुको वह अमृत 
दे दिया॥ ३५॥ 

इसी बीच वे वरिष्ठ दैत्य अमृतसे उत्पन्न स्त्रियोंको 
देखकर उन्हें सुखपूर्वक यथास्थान ले गये॥ ३६॥ 


उन स्त्रियोंके नगर स्वर्गसे भी सौ गुने मनोहर, 
मयदानवकी मायासे विनिर्मित तथा सुदृढ़ यन्त्रोंसे सुरक्षित 
थे। उन सभीको सुरक्षित करके उनका आलिंगन किये 
बिना ही वे दैत्य प्रतिज्ञा करके युद्धहेतु निकल पड़े। यदि 
देवगण हमें जीत लेंगे तो हम इन स्त्रियोंका स्पर्श भी 
नहीं करेंगे--ऐसा कहकर युद्धकी इच्छावाले वे समस्त 
महावीर दैत्य आकाशको पूरित-सा करते हुए तथा 
मेघोंको तृप्त [-सा] करते हुए पृथक्‌-पृथक्‌ सिंहनाद 
करने लगे और शंख बजाने लगे॥ ३७--४० ॥ 

देवगणोंका असुरोंके साथ तीनों लोकोंमें प्रसिद्ध 
देवासुर नामक भयानक संग्राम हुआ॥ ४१॥ 

[उस संग्राममें | विष्णुके द्वारा सब प्रकारसे रक्षित 
सभी देवताओंकी विजय हुई। बहुत-से दैत्य देवताओं 
और विष्णुके द्वारा मार डाले गये और शेष दैत्य भाग 
गये। कुछ दैत्योंको देवताओं तथा महात्मा विष्णुने 
मोहित कर दिया। जो मरनेसे बचे, वे पाताल एवं 
[पृथ्वीके] विवरोंमें प्रवेश कर गये॥ ४२-४३ ॥ 

महाबली विष्णुने हाथमें चक्र लेकर अत्युत्तम 
पातालमें जाकर भयभीत होकर स्थित हुए उन दैत्योंका 
पीछा किया॥ ४४ ॥ 

इसी बीच विष्णुने वहाँपर अमृतसे उत्पन्न हुई, 
पूर्णचन्द्रके समान मुखवाली तथा दिव्य सौन्दर्यसे गर्वित 
स्त्रियोंको देखा और वे मोहित होकर वहींपर उन श्रेष्ठ 
स्त्रियोंक साथ विहार करने लगे तथा उन्होंने वहाँ शान्ति 
प्राप्त की ॥ ४५-४६ ॥ 

विष्णुने उन स्त्रियोंसे श्रेष्ठ पराक्रमवाले तथा युद्ध 
करनेमें निपुण अनेक पुत्र उत्पन्न किये, जिनके बलसे 
सारी पृथ्वी काँप उठती थी। तत्पश्चात्‌ महाबलवान्‌ एवं 
पराक्रमी वे विष्णुपुत्र सम्पूर्ण पृथ्वीको कम्पित करते हुए 
स्वर्गलोक तथा भूलोकमें दुःखद महान्‌ उपद्रव करने 
लगे ॥ ४७-४८ ॥ 

सारे संसारमें उनका [इस प्रकारका] उपद्रव 
देखकर मुनियों एवं देवताओंने ब्रह्माको प्रणामकर उनसे 
निवेदन किया ॥ ४९ ॥ 

यह सुनकर ब्रह्माजी उन्हें साथ लेकर कैलास 
पर्वतपर गये। वहाँ प्रभु शिवजीको देखकर विनप्र भावसे 


शतरुद्रसंहिता-अ० २३ ] 


* विष्णुद्वारा भगवान्‌ शिवके वृषभेश्वरावतारका स्तवन* 

फ्रफफफफ्रफक्ररफ्फ््रफाफ्कफ्रफभफरफ््फाफ्रफक्रफमकक्रफकरक््र फा्फक््रफाफ््फ्ा्फक.््रक््रफाफक्रमफ्रकक्क््रफफ्रफकक्रक्रफ्फाफ्रमफकफ्र्करफाफ्रफक््फ्क्रफाक क्र क्रफ्रफ 


अंजलि बाँधे हुए उन्होंने बारंबार प्रणाम किया तथा हे 
देव! हे महादेव! हे सर्वस्वामिन्‌! आपकी जय हो-- 
ऐसा कहते हुए अनेक स्तुतियोंके द्वारा उनकी स्तुति 
की ॥ ५०-५१ ॥ 

ब्रह्मा बोले--हे देवदेव! हे महादेव! हे प्रभो! 
पातालमें स्थित, विकारयुक्त तथा उपद्रवी विष्णुपुत्रोंसे 
[सन्त्रस्त] सम्पूर्ण लोकोंकी रक्षा कौजिये॥ ५२॥ 

है विभो! विकारसे ग्रस्त होकर विष्णुजी अमृतसे 


उत्पन्न स्त्रियोंमें आसक्तचित्त होकर इस समय पातालमें 
स्थित हैं और उनके साथ स्थित हैं॥ ५३ ॥ 

नन्दीश्वर बोले--इस प्रकार लोकसंरक्षणके लिये 
तथा पातालसे विष्णुको लानेके निमित्त ऋषियोंसहित 
देवताओं तथा ब्रह्माने शिवजीकी बहुत स्तुति की ॥ ५४॥ 

तदनन्तर कृपासिन्धु भगवान्‌ महेश्वर शिवने उस 
उपद्रवका वृत्तान्‍्त जानकर वृषभका रूप धारण कर 
लिया॥ ५५॥ 


॥ इस प्रकार श्रीजिवमहापुराणके अन्तर्गत तृतीय शतरुद्रसंहितामें विष्णूपद्रववृषावतारवर्णन नामक 
बाईसवाँ अध्याय पूर्ण हुआ॥ २२ ॥ 


अपन #-9-बलक-४-कै-- पे 


तेईसवाँ अध्याय 
विष्णुद्दारा भगवान्‌ शिवके वृषभेश्वरावतारका स्तवन 


नन्दीश्वर बोले--तब वृषभका रूप धारणकर 
गर्जन तथा भीषण ध्वनि करते हुए पिनाकधारी शिवजीने 
उस [पातालके] विवरमें प्रवेश किया॥ १॥ 

उनके निनादसे पुर और नगर सभी गिरने लगे एवं 
सभी नगरवासियोंको कँपकँपी होने लगी॥ २॥ 

उसके बाद वृषभरूप धारण करनेवाले शिवजी 
महेश्वरकी मायासे मोहित महान्‌ बल तथा पराक्रमवाले 
और संग्रामके लिये धनुष उठाये हुए विष्णुपुत्रोंके सम्मुख 
पहुँचे ॥ ३॥ 

हे मुनिसत्तम! तब वे वीर विष्णुपुत्र कुपित हो 
उठे और जोर-जोरसे गर्जन करके शिवजीके सामने 
दौड़े॥ ४॥ 

वृषरूपधारी महादेव भी [ अपने सामने ] आये हुए 
विष्णुपुत्रोंपर कुपित हो उठे और खुरों तथा श्रंगोंसे उन्हें 
विदीर्ण करने लगे॥ ५॥ 

शिवजीके द्वारा क्षत-विक्षत किये गये शरीरवाले वे 
सभी मूढ़ विष्णुपुत्र शीघ्र ही प्राणएहित हो विनष्ट हो 
गये॥ ६॥ 

उन पुत्रोंके मारे जानेपर बलवानोंमें श्रेष्ठ विष्णु 
[पाताल-विवरसे ] शीघ्र बाहर निकलकर जोरसे गर्जना 
करके शिवजीके निकट जा पहुँचे ॥ ७॥ 

पुत्रोंको मारकर जाते हुए वृषभरूपधारी शिवजीको 


देखकर विष्णुने बाणों तथा दिव्यास्त्रोंस उनपर प्रहार 
किया॥ ८ ॥ 

तब महाबलवान्‌ कैलासनिवासी वृषभरूपधारी शिवने 
क्रुद्ध होकर विष्णुके उन अस्त्रोंकी निगल लिया॥ ९॥ 

है मुने! इसके बाद वृषभरूपधारी उन महेश्वरने 
अत्यन्त क्रोधकर तीनों लोकोंको कँपाते हुए महाघोर 
गर्जना की॥ १०॥ 

क्रोधमें उनन्‍्मत्त हुए और अज्ञानवश [शिवजीको ] 
अपना ईश्वर न माननेवाले विष्णुको बड़े वेगसे कूद- 
कूदकर अपने सींगों तथा खुरोंसे उन्होंने विदीर्ण कर 
दिया॥ ११॥ 

तब मायासे विमोहित हुए विष्णु शिवजीके प्रहारको 
सहनेमें असमर्थ होकर शीघ्र ही शिथिल मनवाले तथा 
व्यथित शरीरवाले हो गये॥ १२॥ 

विष्णुका सारा गर्व चूर हो गया, वे चेतनाशून्य 
होकर मूर्च्छित हो गये, तब उन्होंने वृषभरूपधारी 
शिवजीको जाना॥ १३॥ 

इसके बाद वृषभरूपसे आये हुए शिवजीको 
पहचानकर विष्णुजी हाथ जोड़कर सिर झुकाकर गम्भीर 
वाणीमें कहने लगे--॥ १४॥ 

विष्णुजी बोले--हे देवदेव! हे महादेव! हे 
करुणासागर ! हे प्रभो! हे महेशान! आपकी मायासे 


११५२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मोहित होनेके कारण मेरी बुद्धि विकृत हो गयी थी। हे 
प्रभो! हे स्वामिन्‌! मैंने अपने स्वामी आप शिवसे जो 
युद्ध किया, आप मुझपर कृपा करके उस अपराधको 
क्षमा कीजिये॥ १५-१६॥ 

नन्दीश्वर बोले--हे मुने | उन विष्णुकी दीनतापूर्ण 
यह बात सुनकर भक्तवत्सल भगवान्‌ शंकरने विष्णुसे 
कहा-- ॥ १७॥ 

हे विष्णो! हे महाबुद्धे! आपने मुझे क्‍यों नहीं 
पहचाना ? आपका सारा ज्ञान किस प्रकार विस्मृत हो 
गया, जिसके कारण आज आपने मेरे साथ युद्ध 
किया 2॥ १८॥ 

आपने अपनेको मेरे अधीन पराक्रमवाला क्‍यों नहीं 
समझा ? अब आप पुनः ऐसा न कीजिये और इस 
कृत्यसे विरत हो जाइये॥ १९॥ 

आप इन स्त्रियोंमें आसक्त होकर विहार कर रहे 
हैं; भला कामी पुरुषको ज्ञान किस प्रकार रह सकता है ? 
हे देवेश! यह आपके लिये उचित नहीं है, क्योंकि 
आपका स्मरण तो विश्वका तारण करनेवाला है॥ २०॥ 

शिवजीके इस विज्ञानप्रद वचनको सुनकर मन- 
ही-मन लज्जित होते हुए विष्णु आदरपूर्वक शिवजीसे 
यह वचन कहने लगे--॥ २१॥ 

विष्णुजी बोले--हे प्रभो ! यहाँ मेरा सुदर्शन चक्र 
है, इसे लेकर आपकी आज्ञाका आदरपूर्वक पालन 
करनेवाला मैं [अब] अपने लोकको जाऊँगा॥ २२॥ 

नन्दीश्वर बोले--तब वृषभरूपधारी धर्मरक्षक 
महेश्वर शिवने उस वचनको सुनकर विष्णुसे पुनः 
कहा-- ॥ २३॥ 

हे हरे! इस समय आप देर न कीजिये और मेरी 
आज्ञासे शीघ्र ही यहाँसे अपने लोक चले जाइये; चक्रको 
यहीं रहने दीजिये॥ २४॥ 

हे विष्णो | में आपके कल्याणकारी वचनोंसे प्रसन्न 
होकर ज्योतिर्मय सान्तानिक लोकमें स्थित, इससे भिन्‍न 
एक दूसरा चक्र प्रदान करता हूँ, जो अत्यन्त भयंकर 
है॥ २५॥ 

[नन्दीश्वर बोले-- ] ऐसा कहकर शिवजीने दिव्य 


कालाग्निके समान देदीप्यमान, अत्यन्त प्रज्बलित एवं 
दुष्टोंका नाश करनेवाला चक्र प्रकट किया और दस 
हजार सूर्योकी-सी कान्तिवाले उस महाभयानक चक्रको 
सभी देवताओं एवं मुनियोंके रक्षक महात्मा विष्णुको 
प्रदान किया॥ २६-२७॥ 

तब बुद्धिमानोंमें श्रेष्ठ विष्णुने अत्यन्त दीप्तिमान्‌ 
उस दूसरे सुदर्शनचक्रको प्राप्तकर वहाँ [स्थित] देवगणोंसे 
कहा--आप सभी श्रेष्ठ देवतागण आदरपूर्वक मेरी बात 
सुनिये और वैसा ही शीघ्र कीजिये; उसीसे आपलोगोंका 
कल्याण होगा॥ २८-२९॥ 

पाताललोकमें स्थित उन दिव्य स्त्रियोंका वरण 
स्वेच्छासे आप लोग करें॥ ३०॥ 

विष्णुके उस वचनको सुनकर सभी शूर देवता उन 
विष्णुके साथ पातालमें प्रविष्ट होनेकी इच्छा करने 
लगे॥ ३१॥ 

तब भगवान्‌ शिवने देवताओंके इस विचारको 
जानकर क्रोधपूर्वक अष्टविध देवयोनियोंको घोर शाप दे 
दिया॥ ३२॥ 

हर बोले--मेरे अंशसे उत्पन्न हुए शान्त मुनि 
[कपिलजी] एवं दानवोंको छोड़कर जो इस स्थानमें 
प्रवेश करेगा, उसी समय उसकी मृत्यु हो जायगी ॥ ३३ ॥ 

मनुष्योंके हितको बढ़ानेवाले शिवजीके इस घोर 
वाक्यको सुनकर तथा उनके द्वारा निषेध करनेपर 
देवतागण अपने-अपने स्थानको चले गये॥ ३४॥ 

हे व्यास! इस प्रकार भगवान्‌ शिवने अपनी मायाके 
प्रभावसे उनमें आसक्त हुए भगवान्‌ विष्णुको अनुशासित 
किया और तब विष्णु देवलोकको चले गये तथा संसार 
सुखी हो गया॥ ३५॥ 

इस प्रकार देवताओंका कार्य करके वृषभरूपधारी 
भक्तवत्सल भगवान्‌ शिव अपने स्थान कैलासपर्वतपर 
चले गये॥ ३६॥ 

[हे सनत्कुमार !] मैंने शिवजीके वृषेश्वरावतारका 
वर्णन कर दिया, जो विष्णुके अज्ञानका हरण करनेवाला, 
कल्याणकारक तथा तीनों लोकोंको सुख प्रदान करनेवाला 
है। यह आख्यान परम पवित्र, श्रेष्ठ, शत्रुबाधाको दूर 

करनेवाला और सज्ननोंको स्वर्ग, यश, आयु, भोग तथा | तथा बुद्धिमान्‌ मनुष्योंको पढ़ाता है, वह [इस लोकमें ] 
मोक्ष देनेवाला है। जो भक्तिके साथ सावधान होकर इसे | समस्त सुखोंको भोगकर अमन्तमें मोक्ष प्राप्त कर लेता 
सुनता है अथवा सुनाता है और जो इसे पढ़ता है | है॥ ३७--३९ ॥ 
॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें वृषेश्वरसंज़क शिवावतारवर्णन 
नामक तेईसवाँ अध्याय पूर्ण हुआ॥ २३ ॥ 


जपया77*#-#अकिंकक-4>--पफपफप 


चौबीसवाँ अध्याय 
भगवान्‌ शिवके पिप्पलादावतारका वर्णन 


नन्दीश्वर बोले--हे प्राज्ञ] अब आप महेश्वरके 
पिप्पलाद नामक भक्तिवर्धक अन्य अवतारको अत्यन्त 
प्रसन्‍नतासे सुनिये॥ १॥ 

महाप्रतापी, भृगुवंशमें उत्पन्न, महान्‌ शिवभक्त तथा 
मुनिश्रेष्ठ जिन च्यवनपुत्र विप्र दधीचिके विषयमें में पहले 
कह चुका हूँ और जिन्होंने क्षुवके साथ युद्धमें विष्णुको 
पराजित किया तथा महेश्वरकी कृपा प्राप्तकर देवताओंसहित 
विष्णुको शाप दिया था; उनकी सुवर्चा नामक महाभाग्यवती, 
महापतित्रता एवं साध्वी पत्नी थीं, जिन्होंने देवताओंको 
शाप दिया था। उन मुनिसे उन्हीं सुबचाके गर्भसे अनेक 
लीलाएँ करनेमें प्रवीण तेजस्वी महादेव पिप्पलाद--इस 
नामसे उत्पन्न हुए॥ २--५॥ 

सूतजी बोले--नन्दीश्वरके इस अद्भुत वचनको 
सुनकर हाथ जोड़कर तथा सिर झुकाकर मुनिश्रेष्ठ 
सनत्कुमार कहने लगे-- ॥ ६॥ 

सनत्कुमार बोले--हे महाप्राज्ञ! हे नन्दीश्वर ! हे 
तात! आप साक्षात्‌ शिवस्वरूप हैं, आप धन्य हैं तथा 
आप ही सदगुरु हैं, जो कि आपने यह अद्भुत कथा 
सुनायी है॥ ७॥ 

हे शिलादपुत्र! हे तात! क्षुवके साथ संग्राममें 
विष्णुको जिस प्रकार शिवभक्त दधीचिने पराजित किया 
था तथा उन्हें शाप दिया था, उस कथाको मैंने पहले 
ब्रह्माजीसे सुना था॥ ८॥ 

अब मैं [पहले] सुवचकि द्वारा देवताओंको दिये 
गये शाप [के वृत्तान्तको] तथा बादमें कल्याणके 
निवासभूत पिप्पलादचरित्रको सुनना चाहता हूँ॥९॥ 

सूतजी बोले--तत्पश्चातू ब्रह्मपुत्र सनत्कुमारका 


यह शुभ वचन सुनकर शिवजीके चरणकमलका ध्यानकर 
शिलादपुत्र प्रसन्‍नचित्त होकर कहने लगे-- ॥ १०॥ 

नन्दीश्वर बोले--हे मुनीश्वर! किसी समय इन्द्रादि 
सभी देवताओंको वृत्रासुरकी सहायतासे दैत्योंने पराजित 
कर दिया॥ ११॥ 

तब उन सभी देवताओंने सहसा दधीचि मुनिके 
आश्रममें अपने श्रेष्ठ अस्त्रोंकी फेंक दिया और तत्काल 
पराजय स्वीकार कर ली। इसके बाद शीघ्र ही इन्द्र आदि 
सभी पीड़ित देवता एवं ऋषिगण ब्रह्मलोक गये तथा 
अपना वह दुःख निवेदित किया॥ १२-१३॥ 

देवताओंके वचनको सुनकर लोकपितामह ब्रह्माने 
उनसे त्वष्यका सारा मन्तव्य यथार्थ रूपसे कह दिया॥ १४॥ 

[ब्रह्माजी बोले--] हे देवताओ ! त्वष्टाने अपनी 
तपस्याके प्रभावसे आपलोगोंका वध करनेके लिये इसे 
उत्पन्न किया है; सम्पूर्ण दैत्योंका स्वामी यह वृत्र महान्‌ 
तेजस्वी है॥ १५॥ 

अत: आप लोग वैसा प्रयत्न कीजिये, जिस प्रकार 
इसका वध हो सके। हे प्राज्ञ! मैं धर्मकी रक्षाके लिये 
वह उपाय आपको बता रहा हूँ; आप उसे सुनें॥ १६॥ 

जो जितेन्द्रिय तथा तपस्वी दधीचि नामक महामुनि 
हैं, उन्होंने पूर्वकालमें शिवजीकी आराधनाकर वज्रके 
समान हड्डियोंवाला होनेका वरदान पाया था॥ १७॥ 

आपलोग [उनके पास जाकर] अस्थियोंके लिये 
याचना कीजिये, वे अवश्य दे देंगे; इसमें संशय नहीं है। 
इसके बाद उन अस्थियोंसे दण्डवज्का निर्माणकर 
निःसन्देह वृत्रासुरका वध कीौजिये॥ १८॥ 

नन्दीश्वर बोले--[ हे मुने !] ब्रह्माका यह वचन 

[ श्रीशिवमहापुराण- 

सुनकर देवगुरु बृहस्पति तथा देवताओंको साथ लेकर 
इन्द्र शीघ्र ही दधीचि ऋषिके उत्तम आश्रमपर आये॥ १९॥ 

वहाँ सुवर्चासहित मुनिको बैठे देखकर गुरु एवं 
देवताओंसहित इन्द्रने हाथ जोड़कर विनम्र हो आदरपूर्वक 
उन्हें प्रणाम किया॥ २०॥ 

तब बुद्धिमानोंमें श्रेष्ठ उन मुनिने उनका अभिप्राय 
जानकर पली सुवर्चाको आश्रमके भीतर भेज दिया॥ २१॥ 

तत्पश्चातू देवताओंसहित देवराज इन्द्रने, जो 
स्वार्थसाधनमें बड़े दक्ष थे, अपने प्रयोजनमें तत्पर हो 
करके मुनीश्वरसे यह वाक्य कहा-- ॥ २२॥ 

शक्र बोले--[हे मुने!] हम देवताओं तथा 
ऋषियोंको यह त्वष्टा बड़ा दुःख दे रहा है। इसलिये 
हमलोग महाशिवभक्त, शरणागतवत्सल तथा महादानी 
आपकी शरणमें आये हुए हैं॥ २३॥ 

विप्र! आप अपनी वज्रमयी अस्थियाँ हमें प्रदान 
कीजिये; क्योंकि हमलोग आपको हड्डियोंसे वज्ञका 
निर्माणकर देवद्रोही वृत्रासुरका वध करना चाहते हैं॥ २४॥ 

इन्द्रके द्वारा इस प्रकार कहे जानेपर परोपकारपरायण 
उन मुनिने अपने स्वामी शिवका ध्यान करके [ अपना] 
शरीर छोड़ दिया॥ २५॥ 

वे मुनि कर्मबन्धनसे छुटकारा पाकर शीघ्र ही 
ब्रह्मलोक चले गये। उस समय वहाँ फूलोंकी वर्षा होने 
लगी और सभी लोग आश्चर्यचकित हो गये॥ २६॥ 

तदनन्तर इन्द्रने शीघ्र ही सुरभि गौको बुलाकर 
उसके द्वारा उन्हें चटवाया और उनकी अस्थियोंसे 
अस्त्र-निर्माण करनेके निमित्त विश्वकर्माको आज्ञा प्रदान 
की॥ २७॥ 

उनकी आज्ञा प्राप्त करके विश्वकर्मने शिवजीके 
तेजसे अत्यन्त दृढ़ वज्रमयी उन अस्थियोंसे सम्पूर्ण 
अस्त्रोंका निर्माण कर दिया॥ २८॥ 

उन्होंने उनकी रीढ़की हड्डियोंसे वज्र तथा ब्रह्म 
शिर नामक बाणका निर्माण किया और अन्य अस्थियोंसे 
अपने तथा दूसरोंके लिये अनेक अस्त्रोंका निर्माण 
किया॥ २९॥ 

हे मुने! तदनन्तर शिवजीके तेजसे वृद्धिको प्राप्त 


इन्द्र उस वजत्रको उठाकर बड़े बेगसे वृत्रासुरपर क्रोध 
करके इस प्रकार दौड़े, मानो रुद्र यमकी ओर दौड़ रहे 
हों॥ ३०॥ 

इसके बाद उन इन्द्रने भलीभाँति सनन्‍नद्ध होकर 
शीघ्रतासे उस वज़के द्वारा उत्साहपूर्वक पर्वतशिखरके 
समान वृत्रासुरका सिर काट दिया॥ ३१॥ 

है तात! उस समय देवताओंको महान प्रसन्नता 
हुई। देवता लोग इन्द्रकी स्तुति करने लगे और उनके 
ऊपर फूलोंकी वर्षा होने लगी॥ ३२॥ 

हे तात! मैंने प्रसंगवश आपसे इस चरित्रका वर्णन 
किया। अब आप मुझसे शिवजीके पिप्पलाद-अवतारको 
आदरपूर्वक सुनिये॥ ३३ ॥ 

महात्मा मुनि दधीचिकी पतिकत्रता पत्नी सुवर्चा 
पतिकी आज्ञासे अपने आश्रमके भीतर चली गयी थीं। 
हे मुनिश्रेष्ठ। पतिकी आज्ञासे [घरमें] जाकर सम्पूर्ण 
गृहकार्य करके जब वे तपस्विनी पुनः लौटीं, तो अपने 
पतिको वहाँ न देखकर और उन देवताओंको तथा उनके 
अत्यन्त अशोभनीय कर्मको देखती हुई वे सुवर्चा 
विस्मित हो गयीं॥ ३४--३६॥ 

देवताओंके उस सम्पूर्ण कृत्यको जानकर उस 
साध्वीने उस समय महान्‌ कोप किया। इसके बाद 
ऋषिवरकी पत्नी सुवर्चाने अत्यधिक रुष्ट होकर उन्हें 
शाप दे दिया॥ ३७॥ 

सुवर्चा बोलीं--हे देवगणो! तुमलोग अत्यन्त 
दुष्ट, अपना कार्य साधनेमें दक्ष, अज्ञानी और लोभी हो, 
इसलिये इन्द्रसहित सभी देवता आजसे पशु हो जायँ-- 
ऐसा उन्होंने कहा॥ ३८॥ 

इस प्रकार उन तपस्विनी मुनिपली सुवर्चाने इद्धसहित 
उन सभी देवताओंको शाप दे दिया॥ ३९॥ 

उसके बाद उन मनस्विनी पतिब्रताने अपने पतिके 
लोकमें जानेकी इच्छा की और अत्यन्त पवित्र काष्ठोंकी 
चिता बनायी ॥ ४०॥ 

उसी समय उन्हें आश्वस्त करती हुई शिवप्रेरित 
तथा सुखदायिनी आकाशवाणीने मुनिपत्नी उन सुवर्चासे 
कहा-- ॥ ४१॥ 

आकाशवाणी बोली--हे प्राज्ञे! तुम दुःसाहस 
मत करो, मेरे उत्तम वचनको सुनो। तुम्हारे उदरमें 
[ गर्भरूपसे ] मुनिका तेज विद्यमान है; तुम उसे प्रयतपूर्वक 
उत्पन्न करो। हे देवि! उसके बाद तुम अपना अभीष्ट 
कार्य कर सकती हो; क्योंकि सगर्भाको सती नहीं होना 
चाहिये--ऐसी वेदकी आज्ञा है॥४२-४३॥ 

नन्दीश्वर बोले--हे मुनीश्वर! ऐसा कहकर 
आकाशवाणी शान्त हो गयी। तब उसे सुनकर वे मुनिकी 
पत्नी क्षणभरके लिये विस्मित हो गयीं॥ ४४ ॥ 

तदनन्तर पतिलोक जानेकी इच्छा करती हुई महासाध्वी 
सुवर्चाने बैठकर पत्थरसे अपने पेटको फाड़ दिया॥ ४५॥ 

उनके उदरसे परम दिव्य शरीरवाला तथा कान्तिमान्‌ 
वह मुनिपुत्र दशों दिशाओंको प्रकाशित करता हुआ 
निकला। है तात! दधीचिके उत्तम तेजसे प्रादुर्भूत हुआ 
वह पुत्र अपनी लीला करनेमें समर्थ साक्षात्‌ रुद्रका 
अवतार था॥ ४६-४७॥ 

मुनिपत्नी सुवर्चा अपने उस दिव्य रूपवान्‌ पुत्रको 
देखकर और मनमें उसे साक्षात्‌ रुद्रका अवतार समझकर 
बहुत प्रसन्न हुईं। हे मुनीश्वर ! उन महासाध्वीने शीघ्र ही 
प्रणामकर उसकी स्तुति की और उसके स्वरूपको अपने 
हृदयमें स्थापित कर लिया॥ ४८-४९ ॥ 

तत्पश्चात्‌ पतिलोक जानेकी इच्छावाली विमलेक्षणा 
माता सुवर्चा हँसकर अपने उस पुत्रसे अत्यन्त प्रेमपूर्वक 
कहने लगी-- ॥ ५०॥ 

सुवर्चा बोली--हे तात! हे परमेशान ! हे महाभाग ! 
तुम बहुत समयतक इस पीपलवृक्षके समीप रहो और 
सबको सुखी बनाओ; अब मुझे पतिलोक जानेके लिये 
अति प्रसनन्‍नतापूर्वक आज्ञा प्रदान करो, वहाँ रहती हुई मैं 
[अपने] पतिके साथ तुझ रुद्रस्वरूपका ध्यान करती 
रहूँगी॥ ५१-५२ ॥ 

नन्दीश्वर बोले--इस प्रकार साध्वी सुवर्चाने 
अपने पुत्रसे ऐसा कहकर परम समाधिद्वारा पतिका ही 
अनुगमन किया॥ ५३॥ 


हे मुने। इस प्रकार वे दधीचिपत्नी [सुवर्चा] 
शिवलोकमें जाकर अपने पतिके साथ निवास करने लगीं 
और आनन्दपूर्वक शिवजीकी सेवा करने लगीं॥ ५४॥ 

इसी अवसरपर इन्द्रसहित देवगण मुनियोंके साथ 
आमन्त्रित हुएके समान प्रसन्‍न होकर बड़ी शीघ्रतासे वहाँ 
आये॥ ५५॥ 

दधीचिके द्वारा सुवर्चाके गर्भसे [ पुत्ररूपमें | पृथ्वीपर 
शिवजीको अवतरित हुआ जानकर हर्षित हो ब्रह्मा तथा 
विष्णु भी अपने गणोंके साथ अति प्रसनन्‍नतापूर्वक वहाँ 
पहुँचे और मुनिपुत्ररूपमें अवतरित हुए उन शिवजीकों 
देखकर सबने प्रणाम किया और हाथ जोड़कर उनकी 
स्तुति की॥ ५६-५७॥ 

है मुनिसत्तम! उस समय देवताओंने बड़ा उत्सव 
किया, आकाशमें भेरियाँ बजने लगीं, नर्तकियाँ प्रसन्‍नतासे 
नृत्य करने लगीं, गन्धर्वपुत्र गान करने लगे, किन्नर 
बाजा बजाने लगे और देवता फूलोंकी वर्षा करने 
लगे॥ ५८-५९॥ 

विष्णु आदि सभी देवताओंने पीपलवृक्षके द्वारा 
संरक्षित दधीचिके उस शोभासम्पन्न पुत्रका विधिवत्‌ 
[जातकर्मादि] संस्कार करके पुनः उसकी स्तुति 
की ॥६०॥ 

ब्रह्मदेवने प्रसन्‍नचित्त होकर उसका नाम 'पिप्पलाद' 
रखा और देवताओंके साथ विष्णुने 'हे देवेश ! प्रसन्‍न 
होइये --ऐसा कहा॥ ६१॥ 

इस प्रकार कहकर तथा उनसे आज्ञा लेकर ब्रह्मा, 
विष्णु तथा समस्त देवगण महोत्सव मनाकर अपने- 
अपने स्थानको चले गये ॥ ६२॥ 

उसके बाद रुद्रावतार महाप्रभु पिप्पलाद पीपल 
वृक्षेक नीचे संसारहितकी इच्छासे बहुत कालतक तप 
करते रहे ॥ ६३ ॥ 

इस प्रकार लोकचर्याका अनुसरण करनेवाले उन 
पिप्पलादका भलीभाँति तपस्या करते हुए बहुत-सा 
समय व्यतीत हो गया॥ ६४॥ 


॥ इस प्रकार श्रीजिवमहापुराणके अन्तर्गत तृतीया श़तरुद्रसंहितामें पिप्पलादावतारवर्णन नामक 
चौबीसवाँ अध्याय पूर्ण हुआ॥ २४ ॥ 


नययाय- किक ५-१० पफपफप५ 


११५६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पच्चीसवाँ अध्याय 
राजा अनरण्यकी पुत्री पद्माके साथ पिप्पलादका विवाह एवं 
उनके वैवाहिक जीवनका वर्णन 


नन्दीश्वरजी बोले--इसके बाद धर्मकी स्थापनाकी 
इच्छासे लोकमें रहकर उन महेश्वरने महान्‌ लीला की; 
हे सन्‍्मुने! उसे आप सुनें॥ १॥ 

एक बार पुष्पभद्रा नदीमें स्नान करनेके लिये जाते 
हुए उन मुनीश्वर [पिप्पलाद]-ने शिवाके अंशसे उत्पन्न 
हुई पद्मा नामक अति मनोहर युवतीको देखा॥ २॥ 

लोकतत्त्वमें प्रवीण एवं समस्त भुवनोंमें संचरण 
करनेवाले वे उसे प्राप्त करनेकी इच्छासे उसके पिता 
राजा अनरण्यके पास गये॥ ३॥ 

उन्हें देखकर भयभीत हुए राजाने प्रणाम करके 
मधुपर्क आदि प्रदानकर भक्तिपूर्वक उनकी पूजा 
की ॥ ४॥ 

उन मुनिने स्नेहपूर्वक [मधुपर्क आदि] सबकुछ 
ग्रहण करके उस कन्याकी याचना की। [यह सुनकर] 
राजा मौन हो गये और कुछ बोल न सके॥ ५॥ 

मुनिने राजासे कहा कि मुझे भक्तिपूर्वक अपनी 
कन्या प्रदान कीजिये, अन्यथा आपसहित सब कुछ भस्म 
कर दूँगा॥६॥ 

हे महामुने ! उस समय समस्त राजपुरुष दधीचिपूत्र 
पिप्पलादके तेजसे आच्छनन्‍न हो गये॥ ७॥ 

तब अत्यन्त डरे हुए राजाने बारंबार विलाप करके 
कन्या पद्माको अलंकृतकर वृद्ध मुनिको समर्पित कर 
दिया॥ ८॥ 

पार्वतीके अंशसे समुद्धूत उस राजपुत्री पद्माके साथ 
विवाहकर वे मुनि पिप्पलाद उसे लेकर प्रसन्‍न होकर 
अपने आश्रममें चले गये॥ ९॥ 

वहाँ जाकर वृद्धावस्थाके कारण अत्यधिक जर्जर 
हुए तथा लम्पट स्वभाव न रखनेवाले वे तपस्वी मुनिवर 
उस नारीके साथ निवास करने लगे॥ १०॥ 

जिस प्रकार लक्ष्मीजी नारायणकी सेवा करती हैं, 
उसी प्रकार अनरण्यकी वह कन्या मन, वचन तथा कर्मसे 


भक्तिपूर्वक मुनिकी सेवा करने लगी॥ ११॥ 

तब शिवके अंशरूप मुनिश्रेष्ठ पिप्पलाद अपनी 
लीलासे युवा होकर उस युवतीके साथ रमण करने 
लगे॥ १२॥ 

उन मुनिके परम तपस्वी दस महात्मा पुत्र उत्पन्न 
हुए। वे सब अपने पिताके समान [महातेजस्वी] तथा 
पद्माके सुखको बढ़ानेवाले थे॥ १३॥ 

इस प्रकार महाप्रभु शंकरके लीलावतार मुनिवर 
पिप्पलादने अनेक प्रकारकी लीलाएँ कीं॥ १४॥ 

लोकमें सभीके द्वारा अनिवारणीय शनि-पीड़ाको 
देखकर उन दयालु पिप्पलादने प्राणियोंको प्रीतिपूर्वक 
वर प्रदान किया था कि जन्मसे लेकर सोलह वर्षतककी 
आयुवाले मनुष्यों तथा शिवभक्तोंको शनिकी पीड़ा 
नहीं होगी; यह मेरा वचन सत्य होगा। मेरे इस 
वचनका निरादरकर यदि शनिने उन मनुष्योंको पीड़ा 
पहुँचायी तो वह उसी समय भस्म हो जायगा; इसमें 
सन्देह नहीं॥ १५--१७॥ 

हे तात ! इसीलिये ग्रहोंमें श्रेष्ठ शनैश्चर विकारयुक्त 
होनेपर भी उनके भयसे उन [वैसे मनुष्यों ]|-को कभी 
पीड़ित नहीं करता॥ १८ ॥ 

हे सन्मुने! इस प्रकार लीलापूर्वक मनुष्यरूप धारण 
करनेवाले पिप्पलादका उत्तम चरित मैंने आपसे कहा, 
जो सभी प्रकारकी कामनाओंको प्रदान करनेवाला 
है। गाधि, कौशिक एवं महामुनि पिप्पलाद--ये तीनों 
[महानुभाव] स्मरण किये जानेपर शनैश्चरजनित पीड़ाको 
नष्ट करते हैं॥ १९-२०॥ 

भूलोकमें जो मनुष्य पद्माके चरित्रसे युक्त पिप्पलादके 
चरित्रको भक्तिपूर्वक पढ़ता या सुनता है और जो 
शनिकी पीड़ाके नाशके लिये इस उत्तम चरितको पढ़ता 
या सुनता है, उसकी सभी कामनाएँ पूर्ण हो जाती 
हैं॥ २१-२२॥ 


शतरुद्रसंहिता-अ० २६ ] * शिवके वैश्यनाथ नामक अवतारका वर्णन * ११५७ 


फ्रफफफफक्रफक्क्रफ्रफ्रफफकफ्रफभफक्रफफक क्र क्र क्रफक्रकफक्क फ्फ्रफमाफरफक्रफक्क रफरक् फ करफकर कर फर्श फ्रक्रफक्रक फ्फक्फ्रकर फर्क फ्रकफरकरक कर्क फक्रंफफ्रफक्रफकर फर्क फक्् फक फक्फफ 


महाज्ञानी, महाशिवभक्त एवं सज्जनोंके लिये प्रिय है तात! यह आख्यान निष्पाप, स्वर्गको देनेवाला, 
वे मुनिवर दधीचि धन्य हैं, जिनके पुत्र आत्मवेत्ता | क्रूर ग्रहोंके दोषको नष्ट करनेवाला, सम्पूर्ण कामनाओंको 
पिप्पलादके रूपमें साक्षात्‌ शिवजी अवतरित हुए॥ २३॥ | पूर्ण करनेवाला तथा शिवभक्तिको बढ़ानेवाला है॥ २४॥ 
॥ इस प्रकार श्रीशिवमहापुराणके अन्तर्गत तृतीय शतरुद्र॒संहितामें पिप्पलादावतारचारितवर्णन 
नामक पतच्चीसवाँ अध्याय पूर्ण हुआ॥ २५ ॥ 


जपयय--#-आक-क३-४>--पफप८ 


छब्बीसवाँ अध्याय 
शिवके बैश्यनाथ नामक अवतारका वर्णन 


नन्दीश्वर बोले--हे तात! हे मुने! अब में 
परमात्मा शिवजीके परम आनन्ददायक वैश्यनाथ नामक 
अवतारका वर्णन कर रहा हूँ; आप सुनिये॥ १॥ 

पूर्व समयमें नन्दिग्राममें कोई महानन्दा नामसे 
प्रसिद्ध शिवभक्ता महासुन्दरी वेश्या रहती थी॥२॥ 

वह ऐश्वर्यसम्पन्न, धनाढ्य, परम कान्तियुक्त, 
अनेक प्रकारके रत्नोंसे युक्त, श्रृंगाररससे परिपूर्ण, सब 
प्रकारकी संगीत विद्याओंमें कुशल तथा मनको अत्यन्त 
मोहित करनेवाली थी। उसके गानसे रानियाँ तथा राजा 
हर्षित हो जाते थे॥ ३-४॥ 

वह वेश्या प्रसन्‍नतापूर्वक पार्वतीसहित शंकरकी 
सदा पूजा करती थी और शिवनामका जप करती थी 
तथा भस्म एवं रुद्राक्ष धारण करती थी॥५॥ 

शिवजीका प्रतिदिन पूजजकर वह बड़ी भक्तिके 
साथ जगदीश्वरको सेवा करती तथा शिवके उत्तम 
यशका गान करती हुई नृत्य करती थी॥६॥ 

वह एक बनन्‍्दर तथा मुर्गेको रुद्राक्षोंसे विभूषित 
करके ताली बजा-बजाकर गायन करती हुई उन्हें नचाती 
थी॥ ७॥ 

उन दोनोंको नाचते हुए देखकर शिवजीकी भक्तिमें 
तत्पर वह वेश्या अपनी सखियोंके सहित प्रेमपूर्वक उच्च 
स्वरमें हँसती थी॥८॥ 

रुद्राक्षका बाजूबन्द एवं कर्णाभूषण पहनी हुई उस 
महानन्दाके सामने उसके सिखानेसे वानर बालककी 
तरह नाचता था॥९॥ 

शिखामें रुद्राक्ष धारण किया हुआ नृत्यकलामें 


विशारद वह मुर्गा देखनेवालोंको आनन्दित करता हुआ, 
उस वानरके साथ सदा नृत्य किया करता था॥ १०॥ 

इस प्रकार शिवभक्तिपरायणा वह वेश्या अत्यन्त 
आदरपूर्वक कौतुक करती हुई सदा आनन्दसे रहती 
थी॥ ११॥ 

हे मुनिसत्तम ! इस प्रकार शिवभक्ति करती हुई उस 
वेश्याका सुखपूर्वक बहुत समय व्यतीत हो गया॥ १२॥ 

एक बार स्वयं ही शुभस्वरूप शिवजी ब्रत धारण 
किये हुए वैश्य बनकर उसके भावकी परीक्षा करनेके 
लिये उसके घर आये॥ १३॥ 

वे कृती (वैश्यरूप शिव) त्रिपुण्ड्से शोभायमान 
मस्तकवाले, रुद्राक्षके आभरणवाले, शिवनाम जपनेमें 
आसक्त, जयटायुक्त तथा शैव वेश धारण किये हुए 
थे॥ १४॥ 

शरीरमें भस्म लगाये तथा हाथमें उत्तम रत्नोंसे युक्त 
श्रेष्ठ कंकण पहने वे परम कौतुकीकी तरह शोभित हो 
रहे थे॥ १५॥ 

उन आये हुए वैश्यकी भलीभाँति पूजा करके उस 
सुन्दरी वेश्याने बड़े आनन्दके साथ उनको आदरसहित 
अपने स्थानमें बैठाया॥ १६॥ 

उनकी कलाईमें अति मनोहर सुन्दर कंकणको 
देखकर उसमें उसकी लालसा उत्पन्न हो गयी और वह 
वेश्या चकित होकर उनसे कहने लगी॥ १७॥ 

महानन्दा बोली--आपके हाथमें स्थित यह 
महारत्नजटित कंकण शीघ्र ही मेरे मनको आकर्षित कर 
रहा है; यह तो दिव्य स्त्रियोंक योग्य आभूषण है॥ १८ ॥ 


११५८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््क्रफ्रफक्रफमफफ्रफाोफकक्रफफक्रफ्रफकफक्रकरफ्कर का क्रफफाफ्रफफकरफक््फााफ्ा्फक््फक्रफकरक्रफक क्कभफफ्रफ्क फ्रफक्रक्रफा् फ्क्फक््रफाफ्रॉफोफफफ्रफाक क्र फ्ाफफफ्रफफ 


नन्दीश्वर बोले--इस प्रकार नवीन रत्नोंसे युक्त 
हाथके भूषणके प्रति उसे लालसायुक्त देखकर उदार 
बुद्धिवाले वैश्यने मुसकराकर कहा--॥ १९॥ 

वैश्यनाथ बोले--यदि इस रत्नोपम दिव्य कंकणमें 
तुम्हारा मन लुभा गया है, तो तुम ही प्रीतिसे इसको 
धारण करो; किंतु इसका क्या मूल्य दोगी 2॥ २०॥ 

वेश्या बोली--हम व्यभिचारी वेश्याएँ हैं, पतिव्रताएँ 
नहीं हैं। व्यभिचार ही हमारे कुलका धर्म है; इसमें संशय 
नहीं॥ २१॥ 

निश्चय ही इस हस्ताभूषणने मेरे चित्तको आकृष्ट 
कर लिया है, इसलिये मैं तीन दिनोंतक दिन-रात आपकी 
पत्नी बनकर रहूँगी॥ २२॥ 

वैश्य बोले--हे वीरवल्लभे |! “बहुत अच्छा '; यदि 
तुम्हारा वचन सत्य है, तो मैं [यह] रत्नकंकण देता हूँ 
और तुम तीन राततकके लिये मेरी पत्ती बन जाओ॥ २३॥ 

हे प्रिये! इस व्यवहारमें सूर्य तथा चन्द्रमा साक्षी हैं; 
यह सत्य है--ऐसा तीन बार कहकर तुम मेरे हृदयका 
स्पर्श करो॥ २४॥ 

वेश्या बोली--हे प्रभो! तीन दिनतक दिन-रात 
आपकी पत्नी होकर मैं सहधर्मका पालन करूँगी, यह 
सत्य है--सत्य है; इसमें सन्देह नहीं है॥ २५॥ 

नन्दीश्वर बोले--उस महानन्दाने तीन बार ऐसा 
कहकर सूर्य और चन्द्रमाको साक्षी मानकर अत्यन्त 
प्रसन्‍नतापूर्वक उनके हृदयका स्पर्श किया। तब वे वैश्य 
उसे रत्नजटित कंकण देकर [पुनः] उसके हाथमें 
रत्नमय शिवलिंग देकर यह कहने लगे-- ॥ २६-२७॥ 

वैश्यनाथ बोले--हे कान्ते! यह रत्नजटित शिवलिंग 
मुझे प्राणोंसे भी अधिक प्रिय है; तुम इसकी रक्षा करना 
और यल्नपूर्वक इसे छिपाकर रखना॥ २८॥ 

नन्दीश्वर बोले--उस वेश्याने 'ऐसा ही होगा'-- 
इस प्रकार कहकर रत्नजटित लिंग लेकर और उसे 
नाट्यशालाके मध्यमें रखकर घरमें प्रवेश किया॥ २९॥ 

तब वह वेश्या उन विटधर्मी (विलासी) वैश्यके 
साथ रात्रिमें कोमल गद्दोंसे शोभायमान पलंगपर सुखपूर्वक 
सो गयी ॥ ३०॥ 

हे मुने! तब मध्य रात्रिके समय उन वैश्यपतिकी 


इच्छासे नृत्यमण्डपके मध्य अकस्मात्‌ एक ध्वनि होने 
लगी। हे तात! उसी समय तेज पवनकी सहायतासे 
अग्निने अत्यन्त प्रज्जलित होकर उस नाट्यशालाको 
चारों ओरसे आवृत कर लिया॥ ३१-३२॥ 

मण्डपके प्रज्वलित होनेपर उस वेश्याने सहसा 
व्याकुलतासे उठकर बन्दरको बन्धनमुक्त कर दिया ॥ ३३॥ 

बन्धनसे मुक्त हुआ वह बन्दर उस मुर्गेके साथ 
बहुत-से अग्निकणोंको हटा करके भयसे दूर भाग गया। 
खम्भेके साथ जलकर खण्ड-खण्ड हो गये उस लिंगको 
देखकर वह वैश्य तथा वेश्या दोनों महादुखी हो 
गये ॥ ३४-३५ ॥ 

उस समय वैश्यपतिने प्राणोंक समान शिवलिंगको 
जला हुआ देखकर उस वेश्याके चित्तमें स्थित भावको 
जाननेके लिये मरनेका विचार किया॥ ३६॥ 

अनेक लीलाएँ करनेवाले तथा कौतुकवश मनुष्य 
शरीर धारण किये हुए महेश्वररूप वैश्यपतिने महादुखी 
होकर उस दुःखित वेश्यासे कहा कि अब मैं अमग्निमें 
प्रविष्ट हो जाऊँगा॥ ३७॥ 

वैश्यपति बोले--मेरे प्राणोंसे भी प्रिय शिवलिंगके 
जलकर खण्डित हो जानेपर मैं जीनेकी इच्छा नहीं 
करता-यह सत्य-सत्य कहता हूँ; इसमें संशय नहीं है। 
हे भद्रे! तुम अपने श्रेष्ठ सेवकोंसे बहुत शीघ्र चिता 
बनवाओ; मैं शिवमें मन लगाकर अम्निमें प्रवेश 
करूँगा॥ ३८-३९॥ 

हे भद्रे! यदि ब्रह्मा, इन्द्र, विष्यु आदि भी आकर 
मुझे रोकेंगे, तो भी इस समय मैं अग्निमें प्रवेश करूँगा 
और प्राणोंको त्याग दूँगा॥४०॥ 

नन्दीश्वर बोले--[ हे मुने!] उनका ऐसा दृढ़ 
संकल्प जानकर वह अत्यन्त दु:खित हुई और उसने 
अपने सेवकोंसे अपने भवनके बाहर चिता बनवायी ॥ ४१॥ 

तब सुन्दर कौतुक करनेवाले तथा वेश्याके 
संगतिभावकी परीक्षा करनेवाले वे वैश्यरूपधारी धीर 
शिव जलती हुई अग्निकी परिक्रमा करके मनुष्योंके 
देखते-देखते अग्निमें प्रवेश कर गये ॥ ४२॥ 

हे मुनिसत्तम! वह युवती वेश्या महानन्दा उस 
गतिको देखकर अत्यन्त विस्मित हो उठी और खिनन्‍न हो 


शतरुद्रसंहिता-अ० २६ ] 


* शिवके वैश्यनाथ नामक अवतारका वर्णन * 

गयी । इसके बाद वह दुखी वेश्या निर्मल धर्मका स्मरण 
करके सभी बन्धुजनोंकों देखकर करुणासे युक्त वचन 
कहने लगी-- ॥ ४३-४४॥ 

महानन्दा बोली--मैंने इस वैश्यसे रत्नकंकण 
लेकर सत्य वचन कहा था कि मैं तीन दिनतक इस 
वैश्यकी धर्मसम्मत पत्नी रहूँगी॥ ४५॥ 

मेरे द्वारा किये गये कर्मसे यह शिवत्रतधारी वैश्य 
मृत्युको प्राप्त हुआ है, अत: मैं भी इसके साथ अग्निमें 
प्रवेश करूँगी॥ ४६ ॥ 

सत्य बोलनेवाले आचायोने '[नारी] स्वधर्मका 
आचरण करनेवाली हो '--ऐसा कहा है, अत: प्रसन्न 
होकर मेरे द्वारा ऐसा किये जानेपर मुझमें स्थित सत्य नष्ट 
नहीं होगा। सत्यका आश्रय ही परम धर्म है, सत्यसे परम 
गति होती है, सत्यसे ही स्वर्ग और मोक्ष मिलते हैं, अतः 
सत्यमें ही सब कुछ प्रतिष्ठित है॥ ४७-४८॥ 

नन्दीश्वर बोले--इस प्रकार दृढ़ संकल्पवाली 
उस नारीने अपने बन्धुओंद्वारा रोके जानेपर भी सत्यके 
लोपके भयसे प्राणोंकों त्याग देनेका निश्वय किया और 
श्रेष्ठ ब्राह्णांको अपनी सम्पत्ति देकर सदाशिवका 
ध्यानकर उस अग्निकी तीन बार परिक्रमा करके वह 
उसमें प्रवेश करनेको उद्यत हुई॥ ४९-५०॥ 

अपने चरणोंमें समर्पित मनवाली उस वेश्याको 
जलती अग्निमें गिरती देखकर प्रकट हुए उन विश्वात्मा 
शिवजीने रोक दिया॥ ५१॥ 

सब देवताओंके भी देव, तीन नेत्रोंवाले, चन्द्रमाकी 
कलासे शोभित, करोड़ों चन्द्रमा-सूर्य-अग्निके समान 
प्रकाशवाले उन शिवको देखकर वह स्तब्ध तथा डरी 
हुईके समान उसी प्रकार खड़ी रह गयी॥ ५२॥ 

तब व्याकुल, संत्रस्त, काँपती हुई, जड़ीभूत तथा 
आँसू गिराती हुई उस वेश्याको आश्वस्त करके 
उसके हाथोंको पकड़कर शिवजी यह वचन कहने 
लगे-- ॥ ५३॥ 

शिवजी बोले--तुम्हारे सत्य, धर्म, थैर्य तथा 


मुझमें तुम्हारी निश्चल भक्तिकी परीक्षा करनेके निमित्त 
मैं वैश्य बनकर तुम्हारे पास आया था॥ ५४॥ 

मैंने अपनी मायासे अग्निको प्रदीप्तकर तुम्हारे 
नाट्यमण्डपको जलाया है और रत्नलिंगको दग्ध करके 
मैं अग्निमें प्रविष्ट हुआ हूँ॥ ५५॥ 

तुम सत्यका अनुस्मरण करके मेरे साथ अमि्निमें 
प्रविष्ट होने लगी, अतः मैं तुम्हें देवताओंके लिये भी दुर्लभ 
भोगोंको प्रदान करूँगा। हे सुश्रोणि! तुम जो-जो चाहती 
हो, उसे मैं तुम्हें देता हूँ; मैं तुम्हारी भक्तिसे प्रसन्न हूँ, 
तुम्हारे लिये [मुझे] कुछ भी अदेय नहीं है॥ ५६-५७ ॥ 

नन्दीश्वर बोले-- हे मुने || इस प्रकार भक्तवत्सल 
गौरीपति शिवजीके कहनेपर वह महानन्दा वेश्या शंकरजीसे 
कहने लगी-- ॥ ५८॥ 

वेश्या बोली-- भूमि, स्वर्ग तथा पातालके भोगोंमें 
मेरी इच्छा नहीं है; मैं आपके चरणकमलोंके स्पर्शके 
अतिरिक्त अन्य कुछ नहीं चाहती हूँ॥ ५९॥ 

जो मेरे भृत्य तथा दासियाँ हैं और जो अन्य बान्धव 
हैं, वे सब आपके दर्शनके लिये लालायित हैं और आपमें 
ही चित्तकी वृत्तियाँ लगाये हुए हैं। मेरे सहित इन 
सभीको अपने परम पदकी प्राप्ति कराके पुनर्जन्मके घोर 
भयसे छुड़ाइये, आपको नमस्कार है॥६०-६१॥ 

नन्दीश्वर बोले--[हे मुने!] इसके उपरान्त 
शिवजीने उसके वचनका आदरकर उसके सहित उन 
सबको अपने परम पदकी प्राप्ति करायी ॥ ६२॥ 

मैंने वैश्यनाथके परम अवतारका वर्णन आपसे कर 
दिया, जो महानन्दाको सुख देनेवाला तथा भक्तोंको सदा 
आनन्द देनेवाला है॥६३॥ 

शिवके अवताररूप वैश्यनाथका यह दिव्य चरित्र 
परम पवित्र, सत्पुरुषोंको शीघ्र सब कुछ देनेवाला, 
महानन्दाको परम सुख देनेवाला तथा अद्भुत है॥ ६४॥ 

जो भक्तिसहित सावधान होकर इसे सुनता है 
अथवा सुनाता है, वह अपने धर्मसे पतित नहीं होता, 
और परलोकमें [उत्तम] गति प्राप्त करता है॥ ६५॥ 


॥ इस प्रकार श्रीशिवमहापुराणके अन्तर्गत तृतीय श़तरुद्रसंहितामें वेशयनाथ नामवाले 
ग्िवावतारका वर्णन नामक छब्बीसवाँ अध्याय पूर्ण हुआ॥ २६ ॥ 


जाय-7+#-क- कक 9-कहना -पपपफ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सत्ताईसवाँ अध्याय 
भगवान्‌ शिवके द्विजेश्वरावतारका वर्णन 


नन्दीश्वर बोले--हे तात ! अब मैं सज्जनोंके लिये 
कल्याणकारी तथा उन्हें सुख देनेवाले परमात्मा शिवके 
द्विजेश्वरावतारका वर्णन करता हूँ, उसे सुनिये॥ १॥ 

हे तात! मैंने पहले जिन नृपश्रेष्ठ भद्रायुका वर्णन 
किया था और जिनपर शिवजीने ऋषभरूप धारणकर 
अनुग्रह किया था, उन्हींके धर्मकी परीक्षा लेनेके लिये 
वे पुनः द्विजेश्वरस्वरूपसे प्रकट हुए थे, उसी वृत्तान्तको 
मैं कह रहा हूँ॥ २-३॥ 

हे तात! उन प्रभविष्णु राजा भद्रायुने ऋषभके 
प्रभावसे संग्राममें समस्त शत्रुओंको जीतकर राज्यसिंहासन 
प्राप्त किया। हे ब्रह्मन्‌! राजा चन्द्रांगदकी सीमन्तिनी 
नामक पत्नीसे उत्पन्न सुन्दरी पुत्री तथा परम साध्वी 
कीर्तिमालिनी उनकी पत्नी हुई॥ ४-५॥ 

हे मुने! किसी समय उन भद्रायुने वसन्तकालमें 
अपनी पत्नीके साथ वनविहार करनेके लिये घने वनमें 
प्रवेश किया। इसके बाद वे राजा उस सुरम्य वनमें 
शरणागतोंका पालन करनेवाली अपनी प्रियाके साथ 
विहार करने लगे॥ ६-७॥ 

तब उनके धर्मकी दूढ़ताकी परीक्षाके लिये पार्वतीसहित 
भगवान्‌ शिवने वहींपर एक लीला की॥ ८॥ 

शिवजी और पार्वतीजी द्विजदम्पती बनकर तथा 
अपनी लीलासे एक मायामय व्याप्रको बनाकर उस वनमें 
प्रकट हुए॥ ९॥ 

वे दोनों द्विजदम्पती जहाँ राजा विहार कर रहे थे, 
वहींसे थोड़ी दूरपर व्याप्रद्वारा पीछा किये जानेपर भयसे 
व्याकुल होकर दौड़ते, रोते-चिल्लाते हुए राजाके समीप 
पहुँचे। शरणागतवत्सल एवं क्षत्रियोंमें श्रेष्ठ उन राजा 
भद्रायुने व्याप्रसे आक्रान्त होकर ' हे तात!” चिल्लाते हुए 
उन दोनोंको देखा॥ १०-११॥ 

हे मुनिश्रेष्ठ। अपनी मायासे द्विजदम्पती बने हुए 
उन दोनोंने भयसे व्याकुल होकर महाराज भद्रायुसे इस 
प्रकार कहा-- ॥ १२॥ 

द्विजदम्पती बोले--हे महाराज! हे धर्मवित्तम! 


हम दोनोंकी रक्षा कीजिये। हे महाप्रभो। हम दोनोंको 
खानेके लिये यह व्यापत्र आ रहा है। हे धर्मज्ञ! यह 
हिंसक, कालसदृश तथा सभी प्राणियोंके लिये भयंकर 
व्याप्र आकर जबतक हम दोनोंको खा न ले, उसके 
पहले ही आप इस व्याप्रसे हमलोगोंको बचा 
लीजिये॥ १३-१४॥ 

नन्दीश्वर बोले--उन महावीर राजाने उन दोनोंका 
करुण क्रन्दन सुनकर ज्यों ही अत्यन्त शीघ्रतापूर्वक धनुष 
धारण किया, इतनेमें अति मायावी उस व्याप्नने बड़ी 
शीघ्रताके साथ पहुँचकर उस द्विजश्रेष्ठकी स्त्रीको पकड़ 
लिया, और 'हे नाथ! हा कान्त! हा शम्भो! हे 
जगदगुरो !'--इस प्रकार कहकर रोती हुई उस स्त्रीको 
भयंकर व्याप्रने ग्रास बना लिया॥ १५--१७॥ 

तबतक राजाने अपने तीक्ष्ण भालोंसे व्याप्रपर प्रहार 
किया, किंतु उसे उन भालोंसे किसी प्रकारकी व्यथा नहीं 
हुई, जैसे वृष्टिधाराओंसे पर्वतराजपर कोई प्रभाव नहीं 
पड़ता है॥ १८॥ 

राजाके द्वारा यथेच्छ आघात किये जानेपर भी 
व्यथारहित वह महाबलवान्‌ व्याप्र बलपूर्वक उस स्त्रीको 
लेकर बड़ी शीघ्रताके साथ वहाँसे भाग गया॥ १९॥ 

इस प्रकार बाघके द्वारा अपहत अपनी स्त्रीको 
देखकर ब्राह्मण अत्यन्त विस्मित हो गया और लौकिकी 
गतिका आश्रय लेकर बारंबार रोने लगा॥ २०॥ 

फिर देरतक रोनेके बाद अभिमान नष्ट करनेवाले 
तथा मायासे विप्ररूप धारण करनेवाले उन परमेश्वरने 
राजा भद्रायुसे कहा--॥ २१॥ 

द्विजेश्वर बोले--हे राजन्‌! [इस समय] तुम्हारे 
महान्‌ अस्त्र कहाँ हैं, रक्षा करनेवाला तुम्हारा महाधनुष 
कहाँ है और बारह हजार हाथियोंका तुम्हारा बल कहाँ 
है ?7॥ २२॥ 

तुम्हारे शंख तथा खड़्गसे क्‍या लाभ ? तुम्हारी 
समन्त्रक अस्त्रविद्यासे क्या लाभ ? तुम्हारे सत्त्वसे क्या 
लाभ और तुम्हारे महान्‌ अस्त्रोंके उत्कृष्ठ और अतिशय 

प्रभावसे क्या लाभ? अन्य जो कुछ भी तुममें है, 
वह सब निष्फल हो गया; क्‍योंकि तुम बनमें 
रहनेवाले जन्तुओंके आक्रमणको भी रोकनेमें सक्षम न 
हो सके॥ २३-२४॥ 

[प्रजाजनोंको ] क्षीण होनेसे बचाना क्षत्रियका 
परम धर्म है। उस कुलधर्मके नष्ट हो जानेपर तुम्हारे 
जीवित रहनेसे क्या लाभ है ?॥ २५॥ 

धर्मज्ञ राजा अपने प्राणों तथा धनसे अपने शरणमें 
आये हुए दीन-दुःखियोंकी रक्षा करते हैं, यदि वे ऐसा 
नहीं करते तो मृतकके समान हैं॥ २६॥ 

पीड़ितोंकी रक्षा करनेमें असमर्थ राजाओंके लिये 
जीवित रहनेकी अपेक्षा मर जाना ही श्रेयस्कर है, दानसे 
हीन धनी लोगोंके लिये गृहस्थ होनेकी अपेक्षा भिखारी 
होना कहीं अधिक श्रेष्ठ है॥ २७॥ 

अनाथ, दीन एवं आर्तजनोंकी रक्षा करनेमें जो 
अक्षम हैं, उनके लिये विष खाना या अग्निमें प्रवेश कर 
जाना कहीं अच्छा है--ऐसा बुद्धिमान लोग कहते 
हैं ॥ २८॥ 

नन्दीश्वर बोले--इस प्रकार उस ब्राह्मणका विलाप 
तथा उसके मुखसे अपने पराक्रमकी निन्‍्दा सुनकर राजा 
भद्रायु शोकसन्तप्त हो अपने मनमें इस प्रकार विचार 
करने लगे॥ २९॥ 

अहो! आज भाग्यके उलट-फेरसे मेरा पराक्रम 
नष्ट हो गया, आज मेरी कीर्ति नष्ट हो गयी और मुझे 
भयंकर पापका भागी होना पड़ा॥ ३०॥ 

मुझ अभागे तथा दुर्बुद्धिका कुलोचित धर्म नष्ट हो 
गया। निश्चय ही [इस प्रकारके पापके कारण] मेरी 
सम्पत्तियों, राज्य और आयुका भी नाश हो जायगा॥ ३१॥ 

अपनी पत्नीके मर जानेसे शोकसन्तप्त इस ब्राह्मणको 
मैं आज अतिप्रिय प्राणोंको देकर शोकरहित करूँगा॥ ३२॥ 

इस प्रकार नृपश्रेष्ठ भद्रायुने अपने मनमें निश्चयकर 
उस ब्राह्मणके चरणोंमें गिरकर उसे सान्त्वना देते हुए 
कहा-- ॥ ३३॥ 

भद्रायु बोले--हे ब्रह्मन्‌! हे महाप्राज्ञ! मुझ नष्ट 
तेजवाले क्षत्रियाधमपर कृपा करके अपने शोकका त्याग 
कीजिये, मैं आज आपका अभीष्ट पूरा करूँगा। यह 


राज्य, यह रानी और मेरा यह शरीर सब कुछ आपके 
अधीन है, इसके अतिरिक्त आप और क्‍या चाहते 
हैं 27॥ ३४-३५॥ 

ब्राह्यण बोले--[हे राजन्‌!] अन्धेको दर्पणसे 
क्या लाभ, भिक्षासे जीवन-निर्वाह करनेवालेको घरकी 
क्या आवश्यकता, मूर्खको पुस्तकसे क्या लाभ और 
स्त्रीविहीन पुरुषको धनसे क्या प्रयोजन |! इस समय मेरी 
स्‍त्री मर चुकी है और मैंने कभी कामसुखका उपभोग 
नहीं किया, अतः मैं आपकी इस पटरानीको चाहता हूँ, 
इसे मुझे दे दीजिये॥ ३६-३७॥ 

भद्रायु बोले--[ हे ब्राह्मण !] पूरी पृथ्वीके धनका 
और राज्य, हाथी, घोड़े तथा अपने शरीरका भी दाता 
तो हुआ जा सकता है, किंतु अपनी स्त्रीका दान 
करनेवाला तो कहीं नहीं होता॥ ३८॥ 

दूसरेकी स्त्रीके साथ समागम करनेसे जो पाप 
अर्जित किया जाता है, उसे सैकड़ों प्रायश्चित्तोंसे भी 
दूर नहीं किया जा सकता है॥३९॥ 

ब्राह्मण बोले--मुझे घोर ब्रह्महत्या तथा मद्य 
पीनेका महापाप ही क्‍यों न लगे, मैं उसे तपस्यासे नष्ट 
कर दूँगा, फिर परस्त्रीगमन कितना बड़ा पाप है ॥ ४०॥ 

अतः आप मुझे अपनी यह स्त्री प्रदान कीजिये, में 
दूसरा कुछ नहीं चाहता, अन्यथा भयभीतोंकी रक्षा 
करनेमें असमर्थ होनेके कारण आपको निश्चित रूपसे 
नरककी प्राप्ति होगी ॥ ४१॥ 

ननन्‍्दीश्वर बोले--ब्राह्मणकी इस बातसे भयभीत 
राजा विचार करने लगे कि भयभीतकी रक्षा न कर 
सकना महान्‌ पाप है, उसकी अपेक्षा स्त्री दे देना ही 
श्रेयस्कर है॥ ४२॥ 

अत: श्रेष्ठ ब्राह्मगको अपनी स्त्री प्रदानकर पापसे 
मुक्त हो शीघ्र ही अग्निमें प्रवेश कर जाऊँगा, ऐसा 
करनेसे मेरी कीर्ति भी बढ़ेगी॥ ४३ ॥ 

मनमें ऐसा विचारकर राजाने अग्नि प्रज्वलित 
करके उस ब्राह्मणको बुलाकर जल लेकर [संकल्पके 
साथ] अपनी पत्नीका दान कर दिया॥ ४४॥ 

इसके बाद स्वयं स्नान करके पवित्र हो देवेश्वरोंको 
प्रणामकर उस अग्निकी तीन बार प्रदक्षिणा करके 

समाहितचित्त हो, उन्होंने शिवजीका ध्यान किया॥ ४५॥ 

तदनन्तर द्विजेश्वरने साक्षात्‌ शिवरूपमें प्रकट होकर 
अपने चरणोंमें मन लगाकर [ प्रज्बलित] अग्निमें गिरनेको 
उद्यत हुए उन राजाको रोक दिया॥ ४६॥ 

पाँच मुखोंवाले, तीन नेत्रोंबाले, पिनाकी, मस्तकपर 
चन्द्रकला धारण करनेवाले, लम्बी एवं पीली-पीली 
जटाओंसे युक्त, मध्याहकालीन करोड़ों सूर्योकी भाँति 
तेजवाले, मृणालके समान शुभ्र वर्णवाले, गजचर्म धारण 
किये हुए, गंगाकी तरंगोंसे सिंचित शिर:प्रदेशवाले, 
कण्ठमें नागेन्द्रहाररूप आभूषण धारण करनेवाले, मुकुट- 
करधनी-बाजूबन्द तथा कंकण धारण करनेसे उज्ज्वल 
प्रतीत होनेवाले, त्रिशुल-खड्ग-खट्वांग-कुठार-चर्म- 
मृग-अभय मुद्रा तथा पिनाक नामक धनुषसे युक्त आठ 
हाथोंवाले, बैलपर बैठे हुए और कण्ठमें विषकी कालिमासे 
सुशोभित उन शिवजीको राजाने अपने सामने प्रकट हुआ 
देखा ॥ ४७--४९॥ 

तब आकाशमण्डलसे शीघ्र ही दिव्य पुष्पवृष्टि 
होने लगी, देवताओंकी दुन्दुभियाँ बजने लगीं और 
अप्सराएँ नाचने तथा गाने लगीं॥ ५०॥ 

ब्रह्मा, विष्णु, इन्द्रादि देवता, नारदादि महर्षि तथा 
अन्य मुनिगण भी स्तुति करते हुए वहाँ आ पहुँचे॥ ५१॥ 

उस समय भक्तिसे विनम्र हो हाथ जोड़े हुए 
राजाके देखते-देखते ही भक्तिको बढ़ानेवाला महान्‌ 
उत्सव होने लगा॥५२॥ 

भगवान्‌ सदाशिवके दर्शनमात्रसे राजाका अन्तःकरण 
प्रसन्‍नतासे खिल उठा, अश्रुपातसे सारा शरीर आर्द्र हो 
गया, शरीर रोमांचित हो गया। तब वे हाथ जोड़े गद्गद 
वाणीसे शिवजीकी स्तुति करने लगे॥ ५३॥ 

इसके बाद राजाके द्वारा स्तुति किये जानेपर 
पार्वतीके साथ प्रसन्‍न हुए दयानिधि भगवान्‌ महेश्वरने 
उनसे कहा-हे राजन्‌! मैं आपकी भक्तिसे अत्यन्त 
प्रसन्‍न हो गया हूँ और आपके धर्मपालनसे तो और 
भी प्रसन्‍न हुआ हूँँ। अब आप अपनी पत्नीसहित वर 
माँगिये, मैं उसे दूँगा, इसमें संशय नहीं है। मैं आपके 
भक्तिभावकी परीक्षाके लिये ही ब्राह्मणवेष धारण करके 
आया था और व्याप्रने जिसे पकड़ लिया था, बे साक्षात्‌ 


देवी पार्वती थीं। तुम्हारे बाणोंसे आहत न होनेवाला 
जो व्याप्र था, वह मायासे बनाया गया था और मैंने 
आपके धेर्यकी परीक्षाके लिये ही आपकी स्त्रीको माँगा 
था॥ ५४--५७ ॥ 

नन्दीश्वर बोले--प्रभुका यह वचन सुनकर उन्हें 
पुनः प्रणामकर तथा उनकी स्तुति करके विनम्र होकर वे 
राजा भद्रायु स्वामी [शिव]-से कहने लगे-- ॥ ५८॥ 

भद्रायु बोले--हे नाथ! मेरा एक ही वर है जो 
कि आप परमेश्वरने सांसारिक तापसे सन्तप्त मुझको 
प्रत्यक्ष दर्शन दिया है। हे नाथ ! हे प्रभो! फिर भी यदि 
आप अपनी कृपासे वर देना ही चाहते हैं, तो में 
वरदाताओंमें श्रेष्ठ आपसे यही परम वर माँगता हूँ कि 
हे महेश्वर! हे नाथ! माताके साथ मेरे पिता वज्रबाहु 
तथा स्त्रीके सहित मैं आपके चरणोंका सदा सेवक बना 
रहूँ और हे महेशान! जो पद्माकर नामक यह वैश्य है 
तथा सनय नामक उसका पुत्र है--इन सबको सदा 
अपना पार्श्ववर्ती बनायें ॥ ५९--६२॥ 

नन्दीश्वर बोले--तदनन्तर उस राजाकी 
कीर्तिमालिनी नामक पत्नी भी आनन्दित होकर अपनी 
भक्तिसे शिवजीकों प्रसन्‍नकर उत्तम वरदान माँगने 
लगी ॥ ६३ ॥ 

रानी बोली--हे महादेव ! मेरे पिता चन्द्रांगद और 
मेरी माता सीमन्तिनी--इन दोनोंके लिये प्रसन्नतापूर्वक 
आपके समीप निवासकी याचना करती हूँ॥ ६४॥ 

नन्दीश्वर बोले-- भक्तवत्सल पार्वतीपति प्रसन्न 
होकर उन दोनोंसे "ऐसा ही हो'--इस प्रकार कहकर 
उन्हें इच्छित वर देकर क्षणभरमें अन्तर्धान हो गये॥ ६५ ॥ 

भद्रायुने भी प्रीतिपूर्वक शिवजीकी कृपा प्राप्तकर 
[ अपनी पत्नी] कीर्तिमालिनीके साथ अनेक विषयोंका 
भोग किया॥ ६६॥ 

इस प्रकार अव्याहत पराक्रमवाले राजा दस हजार 
वर्षपर्यन्त राज्य करके पुत्रको राज्यका भार देकर 
शिवजीकी सन्निधिमें चले गये और राजर्षि चन्द्रांगद 
तथा उनकी रानी सीमन्तिनी भक्तिसे शिवजीका पूजनकर 
शिवपदको प्राप्त हुए्‌॥ ६७-६८ ॥ 

हे प्रभो [सनत्कुमार !] इस प्रकार मैंने आपसे 


शतरुद्रसंहिता-अ० २८ ] 


# नल एवं दमयन्तीके पूर्वजन्मकी कथा * 


श्२३ 


फ्रफफफफफ्रफक्क्रफ्रफ्रफफफ्क्रफ्रफ्रफक्ाक््रफाफ्रफकरक्फक फक्रकफॉ्फाफक्रफारफक्रकरक्र अककफम्रफक क्र क्र आफ रफ्रफरफ _फ्रफारफक क्र करक्रकरफ्शा फफ्रफक क्र कर फ्र फरफक कफ कर मकर रफक्र क्र क फक् कफ फ 


शिवजीके श्रेष्ठ द्विजेश्वरावतारका वर्णन किया, जिससे | सुननेवाला शिवपदको प्राप्त होता है ॥७०॥ 


राजा भद्रायुको परम सुख प्राप्त हुआ॥ ६९॥ 


जो एकाग्रचित्त होकर इसे प्रतिदिन सुनता अथवा 


पवित्र कीर्तिवाले द्विजेशसंज़्क शिवावतारके इस | सुनाता है, वह अपने धर्मसे विचलित नहीं होता है और 
परम पवित्र तथा अत्यन्त अद्भुत चरित्रको पढ़ने तथा | परलोकमें उत्तम गति प्राप्त करता है॥ ७१॥ 
॥ इस प्रकार श्रीजशिवमहापुराणके अन्तर्गत तृतीय श़तरुद्रसंहितामें द्विजेशाख्यशिवावतारवर्णन 
नामक सत्ताईसवाँ अध्याय पूर्ण हुआ॥ २७॥ 

अट्टाईसवाँ अध्याय 
नल एवं दमयन्तीके पूर्वजन्मकी कथा तथा शिवावतार यतीश्वरका हंसरूप धारण करना 
नन्दीश्वर बोले--हे प्राज्ञ। हे मुने! अब मैं | यहाँ आपका निवास किस प्रकार सम्भव है ?॥ ९॥ 


परमात्मा शिवके परम आनन्दप्रद यतिनाथ नामक अवतारका 
वर्णन करूँगा, आप सुनें॥ १॥ 

हे मुनीश्वर! [पूर्वकालमें] अर्बुदाचल नामक 
पर्वतके समीप भिल्लवंशमें उत्पनन आहुक नामक एक 
भील रहता था॥ २॥ 

उसकी पत्नीका नाम आहुका था, जो अत्यन्त 
पतिब्रता थी। वे दोनों प्रतिदिन भक्तिपूर्वक शिवजीकी 
पूजा करते थे। वे दोनों महाशिवभक्त थे॥३॥ 

हे मुने! किसी समय सदा शिवभक्तिमें तत्पर 
रहनेवाला वह भील अपने तथा स्त्रीके लिये आहारकी 
व्यवस्थाहेतु बहुत दूर चला गया॥ ४॥ 

इसी बीच शिवजी संनन्‍्यासीका रूप धारणकर 
उसकी परीक्षा लेनेके लिये सायंकाल उस भीलके घर 
आये॥ ५॥ 

उसी समय वह गृहपति [आहुक] भी वहाँ आ 
गया और उस महाबुद्धिमान्‌ भीलने प्रेमपूर्वक उन 
यतीश्वरकी पूजा कौ॥ ६॥ 

उसके भावकी परीक्षा करनेके लिये महालीला 
करनेवाले संन्यासीरूपधारी उन शिवजीने डरते हुए 
प्रेमपूर्वक्त दीनवचन कहा-- ॥ ७॥ 

यतिनाथ बोले--हे भिलल! तुम मुझे आज 
रहनेके लिये स्थान दो और प्रातःकाल होते ही मैं सर्वथा 
चला जाऊँगा, तुम्हारा सर्वदा कल्याण हो॥ ८॥ 

भिलल्‍ल बोला--हे स्वामिन्‌! आपने सत्य कहा, 
किंतु मेरी बात सुनिये, मेरा स्थान तो बहुत थोड़ा है, फिर 


नन्दीश्वर बोले--हे सनत्कुमार ! उसके द्वारा इस 
प्रकार कहे जानेपर वह संनन्‍्यासी जानेका विचार करने 
लगा, तबतक भीलनीने विचारकर अपने स्वामीसे 
कहा-- ॥ १०॥ 

भीलनी बोली--हे स्वामिन्‌ ! गृहस्थधर्मका विचार 
करके आप संनन्‍्यासीको स्थान दे दीजिये, अतिथिको 
निराश मत कीजिये। अन्यथा आपके धर्मका क्षय 
होगा॥ ११॥ 

आप घरके भीतर संन्यासीके साथ निवास करें और 
में सभी बड़े अस्त्र-शस्त्रोंकी बाहर रखकर वहीं 
रहूँगी॥ १२॥ 

नन्दीए्वर बोले--अपनी पत्नी उस भीलनीके 
धर्मयुक्त कल्याणकारी वचनको सुनकर वह भील अपने 
मनमें विचार करने लगा॥ १३॥ 

सत्रीकों घकके बाहर रखकर मेरा घरमें निवास 
करना उचित प्रतीत नहीं होता है, फिर इस यतिका दूसरी 
जगह गमन भी अपने अधर्मका कारण होगा॥ १४॥ 

गृहस्थधर्मका आचरण करनेवालोंके लिये ये दोनों 
बातें सर्वथा उचित नहीं हैं। अतः जो होनहार है, वह 
हो, मैं घरके बाहर ही रहूँगा॥ १५॥ 

इस प्रकार आग्रहकर उन दोनोंको घरके भीतर 
रखकर अपने अस्त्रोंको लेकर वह भील प्रसनन्‍नतासे घरसे 
बाहर स्थित हो गया॥ १६॥ 

रात्रिमें उस भीलको क्रूर एवं हिंसक पशु सताने 
लगे, उसने भी अपनी रक्षाके लिये उस समय यथाशक्ति 


१२४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

महान्‌ प्रयत्न किया॥ १७॥ 

इस प्रकार [अपनी शक्तिके अनुसार] यत्न करते 
रहनेपर भी प्रारब्धप्रेरित हिंसक पशुओंने बलपूर्वक उस 
बलवान्‌ भीलको खा लिया॥ १८॥ 

प्रात:काल उठकर संन्यासी हिंख्र जन्तुओंसे भक्षित 
उस वनेचर भीलको देखकर बड़ा दुखी हुआ॥ १९॥ 

संन्‍्यासीको दुखी देखकर वह भीलनी भी बहुत 
दुःखित हुई, किंतु धैर्यसे अपने दुःखको दबाकर यह 
वचन कहने लगी--॥ २०॥ 

भीलनी बोली--हे यते ! आप शोक क्‍यों कर रहे 
हैं ? इनका कल्याण हो गया, ये धन्य हो गये, कृतकृत्य 
हो गये। जो इस प्रकार इनकी मृत्यु हुई॥ २१॥ 

है यते! अब में भी इन्हींके साथ अग्निमें भस्म 
होकर सती हो जाऊँगी, आप प्रेमपूर्वक चिता तैयार 
कराइये; क्‍योंकि यही स्त्रियोंका सनातनधर्म है॥ २२॥ 

उसकी यह बात सुनकर और इसीमें उसका 
कल्याण समझकर उस संनन्‍्यासीने तत्क्षण ही चिता तैयार 
कर दी और वह अपने धर्मके अनुसार उसीमें प्रविष्ट 
होनेके लिये उद्यत हुई॥ २३॥ 


ञ पर क्या 
इसी अवसरपर साक्षात्‌ शिवजी सामने प्रकट हो 
गये। धन्य हो, धन्य हो--इस प्रकारसे प्रेमपूर्वक प्रशंसा 
करते हुए शिवजी उस भीलनी से कहने लगे-- ॥ २४॥ 
हर बोले--हे अनघे ! में तुम्हारे आचरणसे प्रसन्न 
हूँ, तुम वर माँगो, मुझे तुम्हारे लिये कुछ भी अदेय नहीं 


है। मैं इस समय विशेष रूपसे तुम्हारे वशमें हूँ॥ २५॥ 

नन्दीश्वर बोले--शिवजीके उस परमानन्ददायक 
वचनको सुनकर वह विशेष रूपसे सुखी हुई और उसको 
कुछ भी स्मरण नहीं रहा॥ २६॥ 

उसकी इस अवस्थाको देखकर शिवजी बहुत प्रसन्न 
हुए। प्रभु शिवने उससे पुनः कहा कि वर माँगो॥ २७॥ 

शिवजी बोले--यह मेरे रूपवाला यति अगले 
जन्ममें हंस होगा और तुम दोनोंका पुनः संयोग 
करायेगा॥ २८ ॥ 

यह भील निषधनगरके राजा वीरसेनका नल नामक 
महाप्रतापी पुत्र होगा, इसमें संशय नहीं है और हे अनघे ! 
तुम विदर्भनगरमें भीमराजकी कन्या होकर परम गुणवती 
दमयन्ती नामसे विख्यात होओगी॥ २९-३० ॥ 

तुम दोनों ही बहुत कालपर्यन्त यथेष्ट राज्यसुखका 
भोग करके योगीश्वरोंके लिये दुर्लभ मुक्तिको निश्चित 
रूपसे प्राप्त करोगे॥ ३१॥ 

नन्दीश्वर बोले--ऐसा कहकर शिवजी उसी 
समय लिंगरूपमें प्रकट हो गये। [उनके द्वारा परीक्षा 
करनेपर] भील धर्मसे विचलित नहीं हुआ, इसलिये वह 
लिंग अचलेश--इस नामसे प्रसिद्ध हुआ॥ ३२॥ 

है तात! वह आहुक भील निषधनगरमें वीरसेनका 
पुत्र नल नामवाला महान्‌ राजा हुआ। उसकी पत्नी 
आहुका भीलनी विदर्भनगरके राजा भीमसेनकी पुत्री 
दमयन्ती नामसे प्रसिद्ध हुई। वे शिवावतार यतीश्वर भी 
हंसरूपमें अवतरित हुए, जिन्होंने दमयन्तीका विवाह 
नलके साथ करवाया॥ ३३--३५॥ 

पूर्व समयमें उनके द्वारा किये गये [ अतिथिके ] 
सत्काररूप महापुण्यके कारण प्रभु शिवजीने हंसरूप 
धारणकर [इस जीवनमें] दोनोंको महान्‌ सुख प्रदान 
किया॥ ३६॥ 

अनेक प्रकारका वार्तालाप करनेमें निपुण हंसावतार 
शिवजीने दमयन्ती तथा नलको महान्‌ सुख प्रदान 
किया॥ ३७॥ 

पवित्र कीर्तिवाले यतीश्वर नामक तथा हंस नामक 
शिवावतारका यह चरित्र अत्यन्त पवित्र, परम अद्भुत 
तथा निश्चय ही मुक्तिदायक है॥ ३८॥ 


शतरुद्रसंहिता-अ० २९ ] 

जो यतीश तथा ब्रह्महंस नामक अवतारके शुभ चरित्रको | भक्तिको बढ़ानेवाला एवं उत्तम है ॥ ३९-४० ॥ 


सुनता है अथवा सुनाता है, वह परम गति प्राप्त करता है। 


यतीश्वर तथा हंसरूप शिवका यह चरित्र सुनकर 


यह आख्दान निष्पाप, सभी कामनाओंको पूर्ण करनेवाला, | मनुष्य इस लोकमें सभी सुखोंको भोगकर अन्तमें 
स्वर्गकी प्राप्ति करानेवाला, यश तथा आयु प्रदान करनेवाला, | शिवलोकको प्राप्त करता है॥ ४१॥ 
॥ इस प्रकार श्रीशिवमहापुराणके अन्तर्गत तृतीय श़तरुद्रसंहितामें यतिनाथब्रह्महंसाह्ययशिवावतारचरितवर्णन 
नामक अद्ठाईसवाँ अध्याय पूर्ण हुआ॥ २८ ॥ 


जापयाय-774%-0-किंकफ-क+-प पप 


उनतीसवाँ अध्याय 
भगवान्‌ शिवके कृष्णदर्शन नामक अवतारकी कथा 


नन्दीश्वर बोले--हे सनत्कुमार! अब आप नभगको 
ज्ञान प्रदान करनेवाले कृष्णदर्शन नामक उत्तम शिवावतारका 
श्रवण कीजिये॥ १॥ 

श्राद्धदेवके इक्ष्वाकु आदि जो प्रमुख पुत्र हुए, उनमें 
नभग नौवें पुत्र थे, उन्हींके पुत्र नाभाग कहे गये हैं ॥ २॥ 

उनके पुत्र अम्बरीष थे। बे विष्णुजीके भक्त हुए, 
जिनकी ब्राह्मणभक्तिसे दुर्वासाजी उनपर प्रसन्न हुए थे॥ ३ ॥ 

हे मुने! अम्बरीषके पितामह जो नभग कहे गये 
हैं, आप उनका चरित्र सुनिये। जिनको सदाशिवजीने 
ज्ञान दिया था॥४॥ 

मनुके अति बुद्धिमान्‌ तथा जितेन्द्रिय पुत्र नभग जब 
पढ़नेके लिये गुरुकुलमें निवास करने लगे, उसी समय मनुके 
इक्ष्वाकु आदि पुत्रोंने उनको भाग दिये बिना ही अपने- 
अपने भागोंको क्रमसे विभाजित कर लिया॥ ५-६॥ 

वे महाबुद्धिमान्‌ और भाग्यवान्‌ पुत्र अपने पिताकी 
आज्ञासे अपने-अपने भागको लेकर सुखपूर्वक उत्तम 
राज्यका भोग करने लगे॥ ७॥ 

उसके बाद ब्रह्मचारी नभग क्रमसे सांगोपांग सभी 
वेदोंका अध्ययन करके गुरुकुलसे वहाँ लौटे। तब हे 
मुने | इक्ष्वाक्‌ आदि अपने सभी भाइयोंको राज्य विभक्त 
किये हुए देखकर अपना भाग प्राप्त करनेकी इच्छासे 
नभगने उनसे स्नेहपूर्वक कहा-- ॥ ८-९॥ 

नभग बोले--हे भाइयो | आपलोगोंने मेरा हिस्सा 
बिना दिये ही पिताकी सम्पत्ति जैसे-तैसे आपसमें बाँट 
ली, अब मैं अपने दायभागके लिये आपलोगोंके पास 
आया हूँ॥१०॥ 


[उनके भाइयोंने कहा--] दायका विभाग करते 
समय हमलोग तुम्हें भूल गये, अब हमलोगोंने तुम्हारे 
हिस्सेमें पिताजीको नियत किया है, अतः तुम उन्हींको 
ग्रहण करो, इसमें सन्देह नहीं है॥ ११॥ 

भाइयोंकी वह बात सुनकर नभग अत्यन्त विस्मित 
हो गये और अपने पिताके पास आकर कहने लगे॥ १२॥ 

नभग बोले--हे तात! जब में ब्रह्मचारी होकर 
गुरुकुलमें पढ़नेके लिये चला गया था, तभी उन सभी 
भाइयोंने मुझे छोड़कर सारा राज्य बाँ:ट लिया॥ १३॥ 

वहाँसे लौटकर जब मैं अपने हिस्सेके लिये उनसे 
आदरपूर्वक पूछने लगा। तो उन्होंने आपको ही मेरे 
भागके रूपमें दिया, इसलिये मैं [ आपके पास] आया 
हूँ॥ १४॥ 

नन्दीश्वर बोले--हे मुने! उनका वचन सुनकर 
विस्मित हुए पिता श्राद्धदेवने सत्यधर्ममें निरत अपने 
पुत्रको धीरज बँधाते हुए कहा--॥ १५॥ 

मनु बोले--हे तात ! तुम भाइयोंकी बातमें विश्वास 
मत करो । उनका यह वचन तुम्हें धोखा देनेके लिये है। 
मैं तुम्हारे भोगका साधनभूत परम दाय नहीं हूँ॥ १६॥ 

किंतु उन धोखेबाजोंने तुम्हारे लिये मुझे दायभागके 
रूपमें दिया है, अत: मैं तुम्हारे जीवन-निर्वाहका ठीक- 
ठीक उपाय बताता हूँ, तुम श्रवण करो॥ १७॥ 

इस समय आंगिरसगोत्रीय विद्वान्‌ ब्राह्मण यज्ञ कर 
रहे हैं, उस यज्ञमें वे अपने छठे दिनके कर्ममें भूल कर 
जाते हैं॥ १८॥ 

अत: हे नभग! हे महाकवे ! तुम वहाँ जाओ और 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

जाकर विश्वेदेवसम्बन्धी दो सूक्तोंको उन्हें बतलाओ, 
जिससे वह यज्ञ शुद्ध हो सके॥ १९॥ 

उस यज्ञकर्मके समाप्त हो जानेपर जब वे ब्राह्मण 
स्वर्ग जाने लगेंगे तो वे प्रसन्‍न होकर यज्ञसे बचा हुआ 
धन तुम्हें दे देंगे॥ २०॥ 

नन्दीश्वर बोले--पिताकी यह बात सुनकर सत्य 
बोलनेवाले नभग बड़ी प्रसन्‍नताके साथ वहाँ गये, जहाँ 
वह उत्तम यज्ञ हो रहा था और हे मुने! उस दिनके 
यज्ञकर्ममें उन परम बुद्धिमान्‌ नभगने विश्वेदेवके दोनों 
सूक्तोंको स्पष्ट रूपसे कहा॥ २१-२२॥ 

यज्ञकर्मके समाप्त हो जानेपर वे आंगिरस विप्र यज्ञसे 
बचा हुआ सारा धन उन्हें देकर स्वर्ग चले गये ॥ २३ ॥ 

उस श्रेष्ठ यज्ञके शेष धनको ज्यों ही नभगने लेना 
चाहा, उसी समय यह जानकर उत्तम लीला करनेवाले 
शिवजी शीघ्र ही प्रकट हो गये। वे कृष्णदर्शन शिवजी 
सर्वांगसुन्दर तथा श्रीमान्‌ थे। यज्ञशेष धन किसका भाग होता 
है--इस बातकी परीक्षा करनेके लिये तथा नभगको भाग 
और उत्तम ज्ञान देनेके लिये वे प्रकट हुए थे॥ २४-२५ ॥ 

इसके बाद परीक्षा करनेवाले ऐश्वर्यशाली उन 
कल्याणकारी शंकरने उन मनुपुत्र नभगके पास उत्तरकी 
ओरसे जाकर [उनका अभिप्राय जाननेके लिये] उनसे 
कहा-- ॥ २६॥ 

ईश्वर बोले--हे पुरुष | तुम कौन हो ? तुम्हें यहाँ 
किसने भेजा है ? यह यज्ञमण्डपसम्बन्धी धन तो मेरा है, 
तुम इसे क्‍यों ग्रहण करते हो, मेरे सामने सत्य-सत्य 
बताओ॥ २७॥ 

नन्दीश्वर बोले--हे तात! मनुपुत्र कवि नभगने 
उनका वचन सुनकर अत्यन्त विनप्र होकर उन कृष्णदर्शन 
पुरुषबसे कहा-- ॥ २८॥ 

नभग बोले--यज्ञसे (अवशिष्ट) प्राप्त हुए इस 
धनको ऋषियोंने मुझे दिया है। हे कृष्णदर्शन ! तब आप 
इसे लेनेसे मुझे क्‍यों मना करते हैं ?॥ २९॥ 

नन्दीश्वर बोले--नभगद्वारा कहे गये सत्य वचनको 
सुनकर प्रसनन्‍नचित्त कृष्णदर्शन पुरुषने कहा--॥ ३०॥ 

कृष्णदर्शन बोला--हे तात! हम दोनोंके इस 
विवादमें तुम्हारे पिता प्रमाण हैं, जाओ और उनसे पूछो, 


वे जो कुछ भी कहेंगे, वही सत्यरूपमें प्रमाण होगा॥ ३१॥ 

नन्दीश्वर बोले--हे मुने! उनका यह वचन 
सुनकर मनुपुत्र कवि नभग अपने पिताके पास आये और 
प्रसन्‍नतासे उनके द्वारा कही गयी बातके विषयमें पूछने 
लगे॥ ३२॥ 

तब उन श्राद्धदेव मनुने पुत्रकी बात सुनकर 
शिवजीके चरणकमलोंका स्मरण किया और वस्तु- 
स्थितिको समझकर उससे कहा-- ॥ ३३॥ 

मनु बोले--हे तात ! मेरी बात सुनो, वे कृष्णदर्शन 
पुरुष साक्षात्‌ शिव हैं। सब वस्तु उन्हींकी है और 
विशेषकर यज्ञसे प्राप्त वस्तु उन्‍्हींकी है। यज्ञसे बचा 
हुआ भाग रुद्रभाग कहा गया है। उनकी प्रेरणासे कहीं- 
कहीं बुद्धिमानू लोग ऐसा कहा करते हैं॥ ३४-३५॥ 

वे देव ईश्वर ही यज्ञसे बची हुई सारी वस्तुके 
अधिकारी हैं, इसमें सन्देह नहीं है। उन विभुकी इच्छाके 
परे है ही क्‍्या!॥ ३६॥ 

हे नभग! तुम्हारे ऊपर कृपा करनेके लिये ही वे 
प्रभु उस रूपमें आये हुए हैं, तुम वहाँ जाओ और अपने 
सत्यसे उन्हें प्रसन्‍नन करो, अपने अपराधके लिये क्षमा 
माँगो और भलीभाँति प्रणाम करके उनकी स्तुति करो। 
वे शिव ही सर्वप्रभु, यज्ञके स्वामी एवं अखिलेश्वर हैं। 
है तात! ब्रह्मा, विष्णु आदि देवता, सिद्धगण एवं सभी 
ऋषि भी उनके अनुग्रहसे सभी कर्मोंको करनेमें समर्थ 
होते हैं। हे पुत्रश्रेष्! अधिक कहनेसे क्‍या लाभ, तुम 
वहाँ शीघ्र जाओ, विलम्ब मत करो और सर्वेश्वर 
महादेवको सब प्रकारसे प्रसन्‍न करो ॥ ३७--४० ॥ 

नन्दीश्वर बोले--इतना कहकर श्राद्धदेव मनुने 
पुत्रको शीघ्र ही शिवजीके समीप भेजा। वे महाबुद्धिमान्‌ 
नभग भी शिवजीके पास शीघ्र जाकर हाथ जोड़कर सिर 
झुकाकर उन्हें प्रणाम करके अति प्रसन्‍नचित्त होकर 
विनयपूर्वक कहने लगे-- ॥ ४१-४२॥ 

नभग बोले--हे ईश! इन तीनों लोकोंमें जो भी 
वस्तु है, सब आपकी ही वस्तु है, फिर यज्ञशेष वस्तुके 
विषयमें कहना ही क्या--ऐसा मेरे पिताने कहा है॥ ४३॥ 

हे नाथ! मैंने अज्ञानवश भ्रमसे जो वचन कहा है, 
मेरे उस अपराधको आप क्षमा करें, मैं सिर झुकाकर 


शतरुद्रसंहिता-अ० ३० ] 


#* भगवान्‌ शिवके अवधूतेश्वरावतारका वर्णन * 

आपको प्रसन्‍न करता हूँ॥४४॥ 

ऐसा कहकर वे नभग अत्यन्त दीनबुद्धि होकर 
हाथ जोड़कर विनग्र हो उन कृष्णदर्शन महेश्वरकी स्तुति 
करने लगे॥ ४५॥ 

शुद्धात्मा महाबुद्धिमान्‌ श्राद्धदेव भी अपने अपराधके 
लिये क्षमायाचना करते हुए विनम्र हो हाथ जोड़कर उन 
शिवजीको नमस्कार करके उनकी स्तुति करने लगे॥ ४६ ॥ 

[हे मुने!] इसी बीच ब्रह्मा, विष्णु, इन्द्र आदि 
देवता, सिद्ध एवं मुनिगण भी वहाँ आ गये और महोत्सव 
करते हुए वे सब भक्तिसे हाथ जोड़कर पृथक्‌ू-पृथक्‌ 
भलीभाँति प्रणामकर विनम्र हो उनकी स्तुति करने 
लगे ॥ ४७-४८ ॥ 

इसके बाद कृष्णदर्शनरूपधारी सदाशिवने उन 
[देवताओं तथा मुनियों ]-को कृपादृष्टिसे देखकर प्रेमपूर्वक 
हँसते हुए नभगसे कहा-- ॥ ४९॥ 

कृष्णदर्शन बोले--तुम्हारे पिताने जो धर्मयुक्त 
वचन कहा है, बात भी वैसी ही है और तुमने भी सारी 
बात सत्य-सत्य कही, इसलिये तुम साधु हो, इसमें 
संशय नहीं है। अतः में तुम्हारे इस सत्य आचरणसे 
सर्वथा प्रसन्‍न हूँ और कृपापूर्वक तुम्हें सनातन ब्रह्मका 
उपदेश करता हूँ॥ ५०-५१॥ 

हे नभग! तुम [यज्ञकर्ता] ब्राह्मणोंसहित शीघ्र ही 


महाज्ञानी हो जाओ, अब मेरे द्वारा प्रदत्त इस समस्त 
[यज्ञशेष] सामग्रीको तुम मेरी कृपासे ग्रहण करो ॥ ५२॥ 

हे महामते ! तुम निर्विकार होकर इस संसारमें सभी 
प्रकारका सुख भोगो, मेरी कृपासे तुम [यज्ञकर्ता] 
ब्राह्मणोंके सहित सद्गति प्राप्त करोगे॥ ५३॥ 

नन्दीश्वर बोले--हे तात! सत्यसे प्रेम करनेवाले 
वे भगवान्‌ रुद्र ऐस्रा कहकर उन सबके देखते-देखते 
वहींपर अन्तर्धान हो गये॥ ५४॥ 

हे मुनिसत्तम ! ब्रह्मा, विष्णु आदि वे समस्त देवगण 
आनन्दसे उस दिशाको नमस्कारकर प्रसन्नतापूर्वक अपने- 
अपने धामको चले गये॥ ५०॥ 

अपने पुत्र नभगको साथ लेकर श्राद्धदेव भी 
प्रसन्‍नतापूर्वक अपने स्थानको चले गये और वहाँ अनेक 
सुखोंको भोगकर अन्तमें वे शिवलोकको चले गये ॥ ५६ ॥ 

हे ब्रह्मन्‌! इस प्रकार मैंने नभगको आनन्द देनेवाले 
कृष्णदर्शन नामक शिवावतारका वर्णन आपसे किया॥ ५७॥ 

यह पवित्र आख्यान सज्जनोंको भोग एवं मोक्ष 
प्रदान करता है, पढ़ने और सुननेवालोंको भी यह समस्त 
कामनाओंका फल प्रदान करता है॥ ५८॥ 

जो बुद्धिमान्‌ प्रातःकाल तथा सायंकाल इस चरित्रका 
स्मरण करता है, वह कवि तथा मन्त्रवेत्ता हो जाता है 
और अन्तमें परमगति प्राप्त करता है॥ ५९॥ 


॥ इस प्रकार श्रीशिवमहापुराणके अन्तर्गत तृतीय ग़तरुद्रसंहितामें नन्‍्दीश्वर-सनत्कुमार-संवादमें कृष्णदर्शन 
ग्रिवावतारवर्णन नायक उनतीसवाँ अध्याय पूर्ण हुआ॥ २९ ॥ 


आय» -४-फन--प पे 


तीसवाँ अध्याय 
भगवान्‌ शिवके अवधूतेश्वरावतारका वर्णन 


नन्दीश्वरजी बोले--हे ब्रह्मपुत्र! अब आप 
शिवजीके अवधूतेश्वर नामक अवतारका वर्णन सुनिये, 
जो इन्द्रके घमण्डको नष्ट करनेवाला है॥ १॥ 

हे मुने! पूर्व समयमें बृहस्पति एवं देवताओंके 
सहित इन्द्र शिवजीका दर्शन करनेके लिये कैलास 
पर्वतपर जा रहे थे॥ २॥ 

अपने दर्शनके लिये निरत चित्तवाले बृहस्पति तथा 
इन्द्रको आते जानकर उनके भावकी परीक्षा करनेके लिये 


नाना प्रकारकी लीला करनेवाले प्रभु शिवजी दिगम्बर, 
महाभीमरूप तथा जलती हुई अग्निके समान प्रभावाले 
अवधूतके रूपमें स्थित हो गये। सज्जनोंको गति प्रदान 
करनेवाले तथा सुन्दर आकृतिवाले वे अवधूतस्वरूप 
शिवजी लटकते हुए वस्त्र धारण किये उनका मार्ग 
रोककर खड़े हो गये॥ ३--५॥ 

उसके बाद शिवजीके समीप जाते हुए उन 
बृहस्पति तथा इन्द्रने [अपने] मार्गके मध्यमें अद्भुत 

[ श्रीशिवमहापुराण- 

आकारवाले एक भयंकर पुरुषको देखा॥६॥ 

हे मुने! यह देखकर अधिकारमदमें चूर हुए इन्द्रने 
अपने मार्गके बीचमें खड़े पुरुषको उसे शंकर न जानकर 
उससे पूछा॥ ७॥ 

शक्र बोले--दिगम्बर अवधूत वेष धारण किये 
हुए तुम कौन हो, कहाँसे आये हो और तुम्हारा क्या नाम 
है? तुम मुझे ठीक-ठीक शीघ्र बताओ ॥ ८॥ 

इस समय शिवजी अपने स्थानपर हैं अथवा कहीं 
गये हुए हैं? मैं देवताओं और गुरु बृहस्पतिको साथ 
लेकर उनके दर्शनहेतु जा रहा हूँ॥९॥ 

नन्दीश्वर बोले--[ हे सनत्कुमार !] इन्द्रके द्वारा 
इस प्रकार पूछे जानेपर लीलासे [ अवधूत] देहधारी तथा 
अहंकारको चूर्ण करनेवाले उन पुरुषरूप प्रभु शिवने कुछ 
भी उत्तर नहीं दिया॥१०॥ 

इन्द्रने उनसे पुनः पूछा, किंतु अलक्षित गतिवाले 
महाकौतुकी वे दिगम्बर शिव फिर भी कुछ नहीं बोले॥ ११॥ 

जब त्रैलोक्याधिपति स्वराट्‌ इन्द्रने पुनः पूछा, तो 
भी महान्‌ लीला करनेवाले वे महायोगी मौन ही रहे। इस 
प्रकार बारंबार इन्द्रके द्वारा पूछे जानेपर भी दिगम्बर 
भगवान्‌ शिवजी इन्द्रका गर्व नष्ट करनेकी इच्छासे कुछ 
नहीं बोले॥ १२-१३॥ 

तब तीनों लोकोंके ऐश्वर्यसे गर्वित इद्धको बड़ा 
क्रोध उत्पन्न हुआ और उन्होंने क्रोधसे उन जटाधारीको 
धमकाते हुए कहा--॥ १४॥ 

इन्द्र बोले--रे मूढ! रे दुर्मते! तुमने मेरे पूछनेपर 
भी कुछ भी उत्तर नहीं दिया, इसलिये मैं इस वज्रसे 
तुम्हारा वध करता हूँ, देखें, कौन तुम्हारी रक्षा करता है। 
ऐसा कहकर इन्द्रने क्रोधपूर्वक उनकी ओर देखकर उन 
दिगम्बरको मारनेके लिये वच्र उठाया॥ १५-१६॥ 

सदाशिव शंकरने हाथमें वज्र उठाये हुए इन्द्रको 
देखकर शीघ्र ही उनका स्तम्भन कर दिया॥ १७॥ 

तदनन्तर भयंकर तथा विकराल नेत्रोंवाले वे पुरुष 
कुपित होकर अपने तेजसे [मानो इन्द्रको] जलाते हुए 
शीघ्र ही प्रजजलित हो उठे॥ १८॥ 

उस समय अपनी बाहुके स्तम्भित हो जानेके 
कारण उत्पन्न हुए क्रोधसे इन्द्र भीतर-ही-भीतर इस 


तरह जल रहे थे, जिस प्रकार मन्त्रके द्वारा अपने 
पराक्रमके रुक जानेसे सर्प मन-ही-मन जलता है॥ १९॥ 

बृहस्पतिने तेजसे प्रज्बलित होते हुए उन पुरुषको 
देखकर अपनी बुद्धिसे उन्हें शिव जान लिया और 
शीघ्रतासे उन्हें प्रणाम किया॥ २०॥ 

इसके बाद उदार बुद्धिवाले वे गुरु बृहस्पति हाथ 
जोड़कर पुनः पृथ्वीमें [लेटकर] दण्डवत्‌ प्रणाम करके 
भक्तिपूर्वक शिवजीकी स्तुति करने लगे॥ २१॥ 

गुरु बोले--हे देवदेव ! हे महादेव! हे शरणागत- 
वत्सल ! प्रसन्‍न होइये। हे गौरीश ! हे सर्वेश्वर! आपको 
नमस्कार है । ब्रह्मा, विष्णु आदि समस्त देवता भी आपकी 
मायासे मोहित होकर आपको यथार्थ रूपमें नहीं जान पाते 
हैं, केवल आपकी कृपासे ही जान सकते हैं ॥ २२-२३ ॥ 

नन्दीश्वर बोले--बृहस्पतिने इस प्रकार प्रभु 
शिवजीकी स्तुति करके इन्द्रको उन ईश्वरके चरणोंमें गिरा 
दिया। तदनन्तर हे तात! उदार बुद्धिवाले विद्वान्‌ देवगुरु 
बृहस्पतिने हाथ जोड़कर विनग्रतासे कहा-- ॥ २४-२५ ॥ 

बृहस्पति बोले--हे दीननाथ! हे महादेव! मैं 
आपके चरणोंमें पड़ा हूँ, आप मेरा और इनका उद्धार 
कीजिये; क्रोध नहीं, बल्कि प्रेम कौजिये॥ २६॥ 

है महादेव! आप प्रसन्‍न होइये और अपने शरणमें 
आये हुए इन्द्रकी रक्षा कीजिये; क्योंकि आपके भालस्थ 
नेत्रसे उत्पन्न हुई यह अग्नि [इन्द्रको जलानेके लिये] 
आ रही है॥ २७॥ 

नन्दीश्वर बोले--देवगुरुका यह वचन सुनकर 
अवधूत आकृतिवाले, करुणासिन्धु, उत्तम लीला करनेवाले 
उन प्रभुने हँसते हुए कहा-- ॥ २८॥ 

अवधूत बोले--मैं क्रोधके कारण अपने नेत्रसे 
निकले हुए तेजको किस प्रकार धारण करूँ ? क्या सर्प 
कंचुकीका त्याग करनेके उपरान्त पुनः उसे धारण कर 
सकता है॥ २९॥ 

नन्दीश्वर बोले--उन शंकरके इस वचनको सुनकर 
भयसे व्याकुल मनवाले बृहस्पतिने हाथ जोड़कर पुनः 
कहा-- ॥ ३०॥ 

बृहस्पति बोले--हे देव ! हे भगवन्‌! भक्त सर्वदा 
अनुकम्पाके योग्य होते हैं। हे शंकर! अपने भक्तवत्सल 


शतरुद्रसंहिता-अ० ३१ ] 


* शिवजीके भिक्षुवर्यावतारका वर्णन * 

नामको सार्थक कीजिये॥ ३१॥ 

है देवेश! आप अपने इस अत्यन्त उग्र तेजको 
किसी अन्य स्थानपर रख सकते हैं; आप सभी भक्तोंका 
उद्धार करनेवाले हैं, अतः इन्द्रका उद्धार कीजिये॥ ३२॥ 

नन्दीश्वर बोले--इस प्रकार बृहस्पतिके कहनेपर 
भक्तवत्सल नामसे पुकारे जानेवाले तथा भक्तोंका कष्ट 
दूर करनेवाले भगवान्‌ रुद्रने प्रसन्‍नचित्त होकर देवगुरुसे 
कहा-- ॥ ३३॥ 

रुद्र बोले--हे सुराचार्य! मैं आपपर प्रसन्न हूँ, 
इसलिये आपको उत्तम वर देता हूँ कि इन्द्रको जीवनदान 
देनेके कारण आप लोकमें जीव नामसे विख्यात होंगे। 
मेरे भालस्थ नेत्रसे जो देवताओंके लिये असह्य अग्नि 
उत्पन्न हुई है, उसे मैं दूर फेंक देता हूँ, जिससे कि यह 
इन्द्रको पीड़ित न कर सके॥ ३४-३५॥ 

नन्दीश्वर बोले--ऐसा कहकर शिवजीने अपने 
भालस्थ नेत्रसे उत्पन्न हुई उस अद्भुत अग्निको हाथमें 
लेकर लवणसमुद्रमें फेंक दिया॥ ३६॥ 

तत्पश्चात्‌ शिवके भालनेत्रसे उत्पन्न वह तेज, जो 
लवणसमुद्रमें फेंका गया था, शीघ्र ही बालकरूपमें 
परिणत हो गया॥ ३७॥ 

वही बालक समुद्रका पुत्र तथा समस्त असुरोंका 
अधिपति होकर जलन्धर नामसे विख्यात हुआ, फिर 
देवताओंकी प्रार्थनासे प्रभु शिवजीने ही उसका वध 
किया॥ ३८॥ 


सुखी तथा निर्भय हो गये। बृहस्पति और इन्द्र भी 


जिनका दर्शन करनेहेतु इन्द्र और बृहस्पति जा रहे 
थे, उनका दर्शन प्राप्तकर वे कृतार्थ हो गये और 
प्रसन्‍नतापूर्वक अपने स्थानकों चले गये॥ ४१॥ 

[हे सनत्कुमार !] मैंने दुष्टोंको दण्ड देनेवाले तथा 
परमानन्ददायक परमेश्वर शिवजीके अवधूतेश्वर नामक 
अवतारका वर्णन आपसे कर दिया॥ ४२॥ 

यह आख्यान पवित्र, दिव्य, यशको बढ़ानेवाला, 
स्वर्ग, भोग और मोक्ष देनेवाला तथा सम्पूर्ण मनोरथोंको 
पूर्ण करनेवाला है। जो स्थिरचित्त हो प्रतिदिन इसे सुनता 


लोककल्याणकारी शिवजी अवधूतरूपसे इस प्रकारका | अथवा सुनाता है, वह इस लोकमें सभी सुखोंको भोगकर 
सुन्दर चरित्रकर पुनः अन्तर्धान हो गये और सभी देवता | अन्तमें शिवकी गतिको प्राप्त कर लेता है॥ ४३-४४॥ 
॥ इस प्रकार श्रीशिवमहापुराणके अन्तर्गत तृतीय शतरुद्रसंहिताके नन्‍्दीशवर-सनत्कुमार-संवादमें 
अवधूतेश्वरशिवावतारचरित्रवर्णन नामक तीसवाँ अध्याय पूर्ण हुआ॥ ३० ॥ 


नपयय--5#-#- अर क-बीक+-पपफपफपप7 


इकतीसवाँ अध्याय 
शिवजीके भिक्षुवर्यावतारका वर्णन 
नन्दीश्वर बोले--हे मुनिश्रेष्ठ ! हे विप्र! अब मैं | प्रेम करनेवाला सत्यरथ नामक एक राजा था॥ २॥ 


शिवजीके उस अवतारका वर्णन करूँगा, जिसे [किसी] 


है मुने। धर्मपूर्वक पृथ्वीका पालन करते एवं 


नारीके सन्देहका निवारण करनेके लिये उन्होंने अपने | शिवधर्मसे सुखपूर्वक निवास करते हुए उस राजाका 
भक्तपर दया करके ग्रहण किया था, उसे आप सुनिये॥ १॥ | बहुत समय बीत गया॥ ३॥ 


विदर्भनगरमें धर्मात्मा, सत्यशील तथा शिवभक्तोंसे 


किसी समय उसके नगरको अवरुद्ध करनेवाले, 


१३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ्रॉराफफफ्रफाफकफ्रफ्फकक्रफक्रफककक््रफकक्रफक्कफफरफ््रफाफ््फका्रफक्रक्क्क्र फ_ करफफ फ्ााफफ्फ्रफ्रक्रक््रफफ्फ्फरफफक्रफ्रफ फ्रकरफ् कफ क्रकफ्र कक 


बहुत-सी सेनासे युक्त तथा बलसे उनन्‍्मत्त शाल्वसंज्ञक 
क्षत्रिय वीरोंके साथ उस राजाका घोर युद्ध हुआ॥ ४॥ 

उन शाल्ववीरोंके साथ भयानक युद्ध करके नष्ट 
हुए पराक्रमवाला वह विदर्भराज दैवयोगसे उनके द्वारा 
मार दिया गया। शाल्वोंके द्वारा रणभूमिमें उस राजाके 
मारे जानेपर उसके बचे हुए सैनिक भयसे व्याकुल होकर 
मन्त्रियोंके साथ भाग गये॥ ५-६॥ 

हे मुने! उसके बाद उस राजाकी गर्भवती रानी 
शत्रुओंके द्वारा घिरी होनेपर भी रात्रिके समय बड़े यत्नसे 
नगरसे बाहर चली गयी। शोकसे सन्तप्त वह रानी 
[राजधानीसे] निकलकर शिवके चरणकमलोंका ध्यान 
करती हुई पूर्व दिशाकी ओर बहुत दूर चली गयी ॥ ७-८ ॥ 

इस प्रकार शिवजीको दयासे [सुरक्षित हुई] वह 
रानी नगरसे बहुत दूर जा पहुँची और उसने प्रातः:कालके 
समय [वहाँपर] एक स्वच्छ सरोवरको देखा॥९॥ 

वहाँ आकर राजाकी उस सुकुमार पत्नीने शोकसे 
व्याकुल हो विश्रामके लिये उस सरोवरके तटपर एक 
छायादार वृक्षका आश्रय लिया। वहाँपर रानीने दैववश 
शुभ ग्रहोंसे युक्त मुहूर्तमें सर्वलक्षणसम्पन्न दिव्य पुत्रको 
जन्म दिया॥ १०-११॥ 

उसी समय भाग्यवश प्याससे व्याकुल हुई उस 
सद्योजात शिशुकी माता वह रानी ज्यों ही जल लेनेके 
लिये सरोवरमें उतरी कि जलमें स्थित ग्राहने उसे पकड़ 
लिया। भूख एवं प्याससे अत्यधिक व्याकुल तथा पिता 
एवं मातासे रहित वह नवजात बालक सरोवरके किनारे 
रोने लगा॥ १२-१३॥ 

हे मुने! [उत्पन्न होते ही भूख-प्याससे व्याकुल 
हो] रोते हुए उस नवजात शिशुपर सर्वान्तर्यामी तथा 
सर्वरक्षक वे महेश्वर दयाद्द्र हो उठे॥ १४॥ 

उसी समय कष्ट दूर करनेवाले भगवानके द्वारा 
मनसे प्रेरित की गयी एक भिखारिन वहाँ अकस्मात्‌ आ 
पहुँची । अपने एक वर्षके पुत्रको लिये हुए उस विधवाने 
उस रोते हुए अनाथ बच्चेको वहाँ देखा॥ १५-१६॥ 

हे मुने! उस बालकको निर्जन वनमें देखकर वह 
ब्राह्मणी अत्यन्त आश्चर्यचकित हो अपने हृदयमें बहुत 
विचार करने लगी॥ १७॥ 


अहो! मैंने इस समय बहुत बड़ा आश्चर्य देखा, 
जो असम्भव एवं मन तथा वाणीसे सर्वथा अकथनीय है। 
तेजस्वियोंमें श्रेष्ठ इस बालकका अभीतक नालच्छेदन 
नहीं हुआ है और यह मातृविहीन हो रोता हुआ अकेला 
ही पृथिवीपर लेटा हुआ है॥ १८-१९॥ 

यहाँ तो इसकी सहायता करनेवाले इसके माता- 
पिता आदि कोई नहीं हैं, इसमें क्या कारण हो सकता 
है, अहो, दैवबल बड़ा प्रबल है !॥ २०॥ 

यह न जाने किसका पुत्र है, इसे जाननेवाला भी 
यहाँ कोई नहीं है, जिससे इसके जन्मके विषयमें मैं पूछँ। 
मुझे तो इसपर बहुत ही दया आ रही है॥ २१॥ 

मैं अब इस बालकका अपने औरसपुत्रकी भाँति 
पालन करना चाहती हूँ, परंतु इसके कुल और जन्म 
आदिका ज्ञान न होनेसे इसे छूनेका साहस नहीं 
होता॥ २२॥ 

नन्दीश्वर बोले--जब वह श्रेष्ठ ब्राह्मणी अपने 
मनमें इस प्रकारका विचार कर रही थी, उसी समय 
भक्तवत्सल शिवजीने बड़ी दया कौ॥ २३॥ 

सदैव महान्‌ लीलाएँ करनेवाले, स्वयं उपाधिरहित 
तथा भक्तोंको हर प्रकारका सुख देनेवाले उन महेश्वरने 
[उस समय] भिशक्षुकका रूप धारण कर लिया॥ २४॥ 

भिक्षुकरूपधारी वे परमेश्वर वहाँ सहसा आये, 
जहाँ उस बालकके विषयमें जाननेकी इच्छावाली सन्देहग्रस्त 
ब्राह्मणी विद्यमान थी॥ २५॥ 

तब अविज्ञातगति तथा दयासागर उन भिक्षुक- 
रूपधारी भगवान्‌ शंकरने हँसकर उस ब्राह्मणपत्नीसे 
कहा-- ॥ २६॥ 

भिक्षुश्रेष्ठ बोले--हे ब्राह्मणी! तुम अपने मनमें 
शंका मत करो और दुखी मत होओ, तुम अपने पुत्रतुल्य 
इस पवित्र बालककी प्रसनन्‍नतापूर्वक रक्षा करो थोड़े ही 
समयके उपरान्त इस बालकसे तुम्हारा परम कल्याण 
होनेवाला है, अतः सब प्रकारसे इस महातेजस्वी 
शिशुका पालन-पोषण करो॥ २७-२८ ॥ 

नन्दीश्वर बोले--भिक्षुरूप धारण करनेवाले 
करुणासागर शिवजीने जब इस प्रकार कहा, तब 
ब्राह्मणीने प्रेमके साथ आदरपूर्वक उनसे पूछा-- ॥ २९॥ 


शतरुद्रसंहिता-अ० ३१ ] 


* शिवजीके भिक्षुवर्यावतारका वर्णन * 


१३१ 


फ्रफफफफफ्रफाक्क्रफ्रफक्रफफफ्ाक्रफ्रफ्ा्फ्रफकक््रफकक्षरफफ्रफफ्क्रफरफ्क फक्फ््रफक्क्फक्कफ््रशकरफ््रर फऋ्रफफ्कफ््ाफफ्रफकक्करफाकफ्रफफक्रफफ्रफफफरफकरफक्क् कर्क फक्रफ्््फफ 


ब्राह्मणी बोली--मैं आपकी आज्ञासे अपने पुत्रके 
समान इस बालककी रक्षा करूँगी तथा भरण-पोषण 
करूँगी, इसमें सन्देह नहीं है, आप मेरे भाग्यसे ही यहाँ 
पधारे हैं। फिर भी मैं आपसे सत्य-सत्य विशेष रूपसे 
जानना चाहती हूँ कि यह कौन है, यह किसका पुत्र है 
और यहाँ आये हुए आप कौन हैं ?2॥ ३०-३१॥ 

हे भिक्षुवर! हे प्रभो! मुझे बारंबार ऐसा ज्ञात हो 
रहा है कि आप दयासागर भगवान्‌ शिव हैं और यह 
शिशु पूर्वजन्ममें आपका भक्त था॥३२॥ 

किसी कर्मके दोषसे यह इस अवस्थाको प्राप्त 
हुआ है, उसे भोगकर आपकी कृपासे यह पुनः परम 
कल्याणको प्राप्त करेगा॥ ३३॥ 

आपकी मायासे मोहित हुई में अपना मार्ग भूलकर 
इधर आ गयी, [ जिससे ज्ञात होता है कि] इसके पालन 
करनेके लिये आपने ही मुझे यहाँ भेजा है॥ ३४॥ 

नन्दीश्वर बोले--शिवजीके दर्शनसे ज्ञानको प्राप्त 
हुई तथा विशेषरूपसे जाननेकी इच्छावाली उस ब्राह्मणीसे 
भिक्षुरूपधारी शिवने कहा--॥ ३५॥ 

भिक्षुवर बोले--हे विप्रपत्नि! इस सर्वमान्य 
बालकका पूर्वकालीन इतिहास तुमसे प्रसनन्‍नतापूर्वक कह 
रहा हूँ। हे अनघे! तुम प्रेमपूर्वक इसे सुनो॥ ३६॥ 

यह [बालक] शिवभक्त, बुद्धिमानू तथा अपने 
धर्ममें निरत रहनेवाले विदर्भराज सत्यरथका पुत्र है॥ ३७॥ 

[हे ब्राह्मणी !] सुनो, राजा सत्यरथ शत्रु शाल्वोंद्वारा 
युद्धमें मार डाले गये, जिससे अत्यन्त भयभीत हुई 
उनकी पत्नी सत्रिमें शीघ्रतासे अपने घरसे निकल 
गयीं ॥ ३८॥ 

उन्होंने इस वनमें आकर प्रातःकाल होते-होते इस 
पुत्रको जन्म दिया, किंतु प्यास लगनेसे वह सरोवरमें 
उतरीं, तब दुर्भाग्यसे ग्राहने उन्हें अपना ग्रास बना 
लिया ॥ ३९॥ 

नन्दीश्वर बोले--इस प्रकार उन्होंने बालककी 
उत्पत्ति, उसके पिताका संग्राममें मरण एवं ग्राहद्वारा 
उसकी माताकी मृत्युके विषयमें उससे कहा ॥ ४०॥ 

हे मुनीश्वर | तब वह ब्राह्मणी अत्यन्त विस्मित हुई 
और उसने ज्ञानी तथा सिद्धस्वरूप उन भिश्लुकसे पुनः 


पूछा-- ॥ ४१॥ 

ब्राह्णी बोली--हे भिक्षो! इस राजपुत्रका श्रेष्ठ 
पिता उत्तमोत्तम भोग करते हुए भी इन शक्षुद्र शाल्वोंके 
द्वारा किस प्रकार मारा गया और ग्राहने इस शिशुकी 
माताको शीघ्र क्‍यों ग्रास बना लिया, जिसके कारण यह 
जन्मसे अनाथ एवं बन्धुरहित हो गया है 2॥ ४२-४३ ॥ 

हे भिक्षो! मेरा यह पुत्र भी परम दरिद्र तथा भिश्लुक 
क्यों हुआ ? किस उपायसे मेरे ये दोनों पुत्र सुखी होंगे, 
यह बताइये॥ ४४॥ 

नन्दीश्वर बोले--उस ब्राह्मगाका यह वचन 
सुनकर भिक्षुरूपधारी उन परमेश्वरने प्रसन्‍नचित्त होकर 
हँसते हुए उससे कहा-- ॥ ४५॥ 

भिक्षुवर्य बोले--हे विप्रपत्नि! मैं तुम्हारे सभी 
प्रश्नोंका उत्तर विशेषरूपसे दे रहा हूँ, तुम सावधान 
होकर इस उत्तम चरित्रका श्रवण करो॥ ४६॥ 

विदर्भ देशका राजा, जो इस बालकका पिता था, 
वह पूर्वजन्ममें पाण्ड्य देशका श्रेष्ठ राजा था॥ ४७॥ 

सम्पूर्ण उपद्रवोंका नाश करनेवाला वह शिवभक्त 
राजा सम्पूर्ण पृथ्वीका पालन करता हुआ अपनी प्रजाको 
प्रसन्‍न रखता था॥४८॥ 

किसी समय उसने दिनमें निराहार रहकर नक्तब्रत 
करते हुए त्रयोदशीके प्रदोषकालमें शिवकी पूजा की। 
जब वह प्रदोषकालमें शिवजीका पूजन कर रहा था, 
तभी नगरमें बड़ा भयानक शब्द हुआ॥ ४९-५० ॥ 

उस [ भयावह] ध्वनिको सुनकर वह राजा शत्रुके 
आक्रमणकी आशंकासे शिवार्चनका परित्यागकर घरसे 
बाहर निकल पड़ा॥५१॥ 

इसी समय उसका महाबली मन्त्री भी शत्रुता करनेवाले 
सामन्तको साथ लेकर राजाके निकट आ गया ॥ ५२॥ 

अत्यधिक क्रोधसे व्याकुल राजाने उस शत्रु सामन्तको 
देखकर बिना धर्माधर्मका विचार किये निर्दयताके साथ 
उसका सिर कटवा दिया॥ ५३॥ 

उस शिवपूजाको समाप्त किये बिना ही अपवित्र 
तथा नष्ट बुद्धिवाले राजाने रातमें प्रेमपूर्वक भोजन किया, 
जिससे वह मंगलहीन हो गया॥ ५४॥ 

उसके पश्चात्‌ इस जन्ममें वह विदर्भ देशका 


१३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्ररफ्फ्रफमफफ््फफ््राफ््रफमाकक्र क््कफ्रफ्फ्रफ्रफक फक्क्रफाफ्रफकाक फर्क कक क्रक्ष फ फक्ा्रफाकफ्रफक्फ्ररकककफ्ररक्रफकक्रफक्कफ्रफफर््रफक्रकरकरफक्र क्र फ 


शिवभक्त राजा हुआ, किंतु [पूर्वजन्ममें | शिवार्चनमें 
होनेवाले पापके कारण शत्रुओंने राज्यसुखभोगके समय 
ही उसका वध कर दिया॥ ५५॥ 

पूर्वजन्ममें जो उसका पुत्र था, वह ही इस जन्ममें 
भी हुआ है, किंतु शिवपूजाके व्यतिक्रमसे यह सारे 
ऐश्वर्यसे रहित है॥ ५६ ॥ 

इसकी माताने पूर्वजन्ममें अपनी सौतको छलसे 
मरवा दिया था, उस पापसे इस जन्ममें उसे ग्राहने निगल 
लिया ॥ ५७ ॥ 

[हे ब्राह्मणी !] मैंने इन सबका सारा वृत्तान्त तुमसे 
कह दिया, भक्तिपूर्वक शिवकी अर्चना न करनेवाले 
मनुष्य दरिद्र हो जाते हैं ॥ ५८॥ 

तुम्हारा यह पुत्र पूर्वजन्ममें श्रेष्ठ ब्राह्मण था, इसने 
यज्ञादि सुकर्म किये नहीं; केवल प्रतिग्रहोंको लेनेमें ही 
अपना जीवन बिता दिया। हे ब्राह्मणी ! इसीलिये तुम्हारा 
पुत्र दरिद्र हुआ है, उन दोषोंको दूर करनेके लिये तुम 
शंकरकी शरणमें जाओ और इन दोनों बालकोंको लेकर 
शिवजीकी पूजा करो। इन दोनोंका यज्ञोपतवीत हो जानेके 
पश्चात्‌ शिवजी कल्याण करेंगे॥ ५९--६१॥ 

नन्दीश्वर बोले--उसे ऐसा उपदेश देकर 
भिक्षुरूपधारी भक्तवत्सल भगवान्‌ शिवने उसे अपना 


यू कयका न: 7 कसर कककएा ० एसबदक गुकतत दा 


उत्कृष्ट स्वरूप दिखाया॥ ६२॥ 
इसके बाद वह ब्राह्मणी उन भिश्षुश्रेष्ठको शिव 


जानकर उन्हें भलीभाँति प्रणाम करके प्रेमपूर्वक गद्गद 
वाणीमें उन प्रभुकी स्तुति करने लगी॥ ६३॥ 

उसके बाद विप्रपत्नीके देखते-देखते भिश्लुरूपधारी 
वे भगवान्‌ शिव शीघ्र ही वहीं अन्तर्धान हो गये॥ ६४ ॥ 

भिश्लुकके चले जानेपर ब्राह्मणीको विश्वास हो 
गया और उस लड़केको लेकर वह अपने पुत्रसहित घर 
चली गयी ॥ ६५॥ 

एकचक्रा नामक रमणीय ग्राममें निवास करती हुई 
वह ब्राह्मणी उत्तम अन्नोंसे अपने पुत्र तथा राजपुत्रका 
पालन करने लगी॥ ६६॥ 

पुनः ब्राह्मणोंने उन दोनोंका यज्ञोपवीत-संस्कार 
सम्पन्न किया, वे दोनों शिवपूजामें तत्पर हो अपने घरमें 
बढ़ने लगे॥ ६७॥ 

हे तात! वे दोनों ही शाण्डिल्य मुनिकी आज्ञासे 
नियममें तत्पर होकर शुभ ब्रत करके प्रदोषकालमें 
शिवजीका पूजन करने लगे॥ ६८॥ 

किसी समय ब्राह्मणपुत्रके बिना ही नदीमें स्नान 
करनेके लिये गये हुए राजपुत्रने धनसे परिपूर्ण एक सुन्दर 
कलश पाया॥ ६९॥ 

इस प्रकार शिवजीकी पूजा करते हुए उन राजकुमार 
और ब्राह्मणकुमारके सुखपूर्वक चार महीने बीत गये ॥ ७०॥ 

इसी रीतिसे अत्यन्त प्रसन्‍नतासे पुनः शिवजीका 
पूजन करते हुए उन दोनोंका उस घरमें एक वर्ष व्यतीत 
हुआ॥ ७१॥ 

हे मुने! एक वर्ष बीत जानेपर वह राजपुत्र एक 
दिन उस ब्राह्मणपुत्रके साथ सर्वव्यापक शिवकी कृपासे 
वनप्रान्तमें जा पहुँचा और अकस्मात्‌ वहाँपर आयी हुई 
तथा उसके पितद्ठारा प्रदत्त गन्धर्वकन्यासे विवाह करके 
अकण्टक राज्य करने लगा॥ ७२-७३॥ 

जिस ब्राह्मणीने अपने पुत्रके समान उसका पालन- 
पोषण किया था, वही उसकी माता हुई तथा वह 
ब्राह्मणपुत्र उसका भाई हुआ॥ ७४॥ 

इस प्रकार शिवजीकी आराधना करके धर्मगुप्त 
नामक वह राजपुत्र विदर्भगगरमें उस रानीके साथ 
सुखोपभोग करने लगा॥ ७५॥ 

[हे मुने ||इस समय मैंने शिवजीके भिक्षुवर्यावतारका 


शतरुद्रसंहिता-अ० ३२] #« उपमन्युपर अनुग्रह करनेहेतु शिवके सुरेश्वरावतारका वर्णन * 

फ्रफफफफ्रफक्फ्रफक्रफफक्रफफफ्रफफकक्रफफ्फ्रफ्कक्रफ््क्फक्र फ्क्रफ्रफफ््रफफक्रफक्क्रकरफमरक्फक्काक् कक फ्कफफ्रफक्क फ््रफरफरफक्रफकक्रफ्#फफक्र्रफफक्रफ्राफ््रफमरक्फकक्रफक्रफफ 


वर्णन आपसे कर दिया, जो धर्मगुप्त नामक राजपुत्रको | मनोरथोंको पूर्ण करनेवाला है॥ ७७॥ 


सुख देनेवाला था॥ ७६॥ 


जो सावधान होकर इसे नित्य सुनता अथवा सुनाता 


यह आख्यान निष्पाप, पवित्र, पवित्र करनेवाला, | है, वह समस्त इच्छित भोगोंको भोगकर अन्तमें शिवपुरको 


महान्‌ धर्म, अर्थ, काम तथा मोक्षका साधन एवं सम्पूर्ण । जाता है॥ ७८॥ 
॥ इस प्रकार श्रीजिवमहापुराणके अन्तर्गत तृतीय गतरुद्रसंहितामें भिक्षुवर्याद्वशिवावतारचरित्रवर्णन 
नामक इकतीसवाँ अध्याय पूर्ण हुआ॥ ३९ ॥ 


जपय-77&#-9-ऑकेक-क-३ पे 


बत्तीसवाँ अध्याय 
उपमन्युपर अनुग्रह करनेके लिये शिवके सुरेश्वरावतारका वर्णन 


नन्दीश्वर बोले--हे तात! परमेश्वर शिवका जो 
सुरेश्वरावतार हुआ, जिसने धौम्यके ज्येष्ठ भ्राता 
[उपमन्यु ]-का हितसाधन किया था, मैं उसका वर्णन 
करूँगा, आप श्रवण कीजिये॥ १॥ 

व्याप्रपादका उपमन्यु नामवाला एक पुत्र था, जो 
परम बुद्धिमान्‌ एवं सज्जनोंका प्रिय था, वह जन्मान्तरीय 
[तपस्यासे ] सिद्ध था और मुनिके पुत्ररूपमें उत्पन्न हुआ 
था॥ २॥ 

वह व्याप्रपादपुत्र उपमन्‍्यु जब बालक था, तभीसे 
अपनी माताके साथ मामाके घर निवास करने लगा, 
दैवयोगसे वह दरिद्र था॥३॥ 

उसने कभी अपने मामाके घरमें थोड़ा-सा दूध पी 
लिया था, फिर दूधके प्रति उसकी लालसा बढ़ गयी और 
मातासे बारंबार दूध माँगने लगा॥४॥ 

तब पुत्रका यह वचन सुनकर उस तपस्विनी माताने 
घरके भीतर प्रवेश करके एक उत्तम उपाय किया॥ ५॥ 

उसने उज्छवृत्तिसे एकत्रित बीजोंको पीसकर उस 
[आटे ]-को पानीमें घोलकर पुत्रको बहला-फुसलाकर 
वह कृत्रिम दूध उसे दे दिया॥६॥ 

माताके द्वारा दिये गये कृत्रिम दूधको पीकर वह 
बालक “यह दूध नहीं है', इस प्रकार मातासे बोला और 
पुनः रोने लगा॥ ७॥ 

पुत्रका रूदन सुनकर कमलाके समान कोमलांगी 
माताने हाथोंसे पुत्रके नेत्रोंकी पोछकर दुखी होकर उससे 
कहा-- ॥ ८ ॥ 

माता बोली--हे पुत्र |! हम तो सदैव वनमें निवास 


करते हैं, अतः यहाँ दूधकी प्राप्ति कैसे सम्भव है? 
शिवजीको प्रसन्‍न किये बिना तुम्हें दूधकी प्राप्ति नहीं हो 
सकती ॥ ९॥ 

हे पुत्र! पूर्वजन्ममें शिवजीको उद्देश्य करके जो 
कर्म किया जाता है, वह उसे अवश्य प्राप्त होता है, 
इसमें सन्देह नहीं करना चाहिये॥ १०॥ 

माताके इस प्रकारके वचनको सुनकर मातृवत्सल 
वह व्याप्रपादपुत्र शोकरहित होकर अपनी मातासे 
बोला--॥ ११॥ 

है मात: ! यदि शिवजी कल्याण करनेवाले हैं, तो 
शोक करना व्यर्थ है, हे महाभागे! शोकका त्याग करो, 
सब भला ही होगा॥ १२॥ 

हे मात: ! अब मेरी बात सुनो, यदि कहीं भी वे 
महादेवजी होंगे, तो मैं थोड़े अथवा अधिक कालमें उनसे 
क्षीरका समुद्र प्राप्त कर लूँगा॥ १३॥ 

नन्दीश्वर बोले--इस प्रकार [अपना निश्चय] 
बताकर तथा 'मेरा कल्याण हो' ऐसा प्रेमपूर्वक कहकर 
वह बालक माताको भलीभाँति प्रणामकर उससे विदा ले 
तप करनेके लिये चल पड़ा॥ १४॥ 

वह बालक हिमालयपर्वतपर जाकर वायुका पान 
करते हुए सावधान मनसे आठ इंटोंसे एक मन्दिर 
बनाकर उसमें मिट्टीका शिवलिंग स्थापित करके उस 
लिंगमें भक्तिपूर्वक पंचाक्षर मन्त्रके द्वारा पार्ववीसहित 
शिवका आवाहनकर बनमें उत्पन्न पत्र, पुष्प आदिसे 
उनका पूजन करने लगा॥ १५-१६॥ 

इस प्रकार पार्वतीसहित उन शिवजीका ध्यान 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्रफ्रफ््रफफफ््र फकफक्रफक्रफरफफ्क्रफ्््रकक्रमरफफ््रफ्फक्रक्रफगरफ्र अफफफ्रफकरफ्रफक फक् क्र क क कर्क फ फर्क फ््रे फकफ्रफरकरकक्रफक फक्क्रफ्क्फ् फ्करक्रकरफ्र आफ क्र रफक्रक् कफ 


करके पंचाक्षर मन्त्रका जप तथा उनकी अर्चना करते 
हुए उसने बहुत कालपर्यन्त घोर तप किया॥ १७॥ 

हे मुने! उस महात्मा बालक उपमन्युकी तपस्यासे 
सारा चराचर लोक प्रज्वलित हो उठा॥ १८॥ 

इसी समय विष्णु आदि देवताओंके द्वारा प्रार्थित 
भगवान्‌ शिवने उसकी भक्तिकी परीक्षा करनेके लिये 
इन्द्रका रूप धारण किया। पार्वती इन्द्राणीके रूपवाली हो 
गयीं, सभी गण देवता हो गये और नन्‍्दीने ऐरावत 
गजका रूप धारण किया। इस प्रकार जब इन्द्ररूपकी 
सारी सामग्री उपस्थित हो गयी, तब गणों एवं पार्वतीसहित 
इन्द्ररूप शिवजी उपमन्युके ऊपर अनुग्रह करनेके लिये 
शीघ्र ही उसके आश्रमपर गये॥ १९--२१॥ 

हे मुनीश्वर ! इन्द्ररूपधारी शिवजीने उसकी भक्तिकी 
परीक्षा करनेके लिये गम्भीर वाणीमें उस बालकसे 
कहा-- ॥ २२॥ 

सुरेश्वर बोले--हे सुव्रत ! मैं तुम्हारी इस तपस्यासे 
अत्यन्त प्रसन्‍न हूँ, तुम वर माँगो। मैं तुम्हारा सारा 
अभीष्ट प्रदान करूँगा, इसमें संशय नहीं है॥ २३॥ 

इन्द्ररूपधारी उन शिवजीके इस प्रकार कहनेपर 
उसने हाथ जोड़कर कहा-मैं शिवमें भक्ति होनेका 
वरदान चाहता हूँ॥ २४॥ 

यह सुनकर इन्द्र बोले-क्या तुम त्रिलोकीके 
स्वामी, देवगणोंके रक्षक और सभी देवगणोंसे नमस्कृत 
मुझ इन्द्रको नहीं पहचानते हो॥ २५॥ 

हे ब्राह्मणश्रेष्ठ। तुम मेरे भक्त हो जाओ और 
निरन्तर मेरी ही पूजा करो, मैं तुम्हारा सब प्रकारका 
कल्याण करूँगा। तुम गुणरहित शिवको छोड़ो ॥ २६॥ 

उन निर्गुण रुद्रसे तुम्हारा क्या कार्य हो सकता है, 
जो देवजातिसे बाहर होकर पिशाचत्वको प्राप्त हो गये 
हैं 27॥ २७॥ 

नन्दीश्वर बोले--यह सुनकर पंचाक्षर मन्त्रका 
जप करता हुआ वह बालक अपने धर्ममें विध्न 
उत्पन्न करनेके लिये उनको आया हुआ जानकर 
बोला-- ॥ २८॥ 

उपमन्यु बोले--शिवनिन्दामें रत तुमने इस प्रकार 
प्रसंगवश उन देवाधिदेवको निर्गुण एवं पिशाच कहा है। 


तुम अवश्य ही प्रकृतिसे परे, ब्रह्मा-विष्णु तथा महेश्वरको 
उत्पन्न करनेवाले और सभी देवेश्वरोंके भी ईश्वर उन 
रुद्रको नहीं जानते॥ २९-३० ॥ 

ब्रह्मवादी लोग जिन्हें सत्‌ू, असत्‌, व्यक्त, अव्यक्त, 
नित्य, एक तथा अनेक बताते हैं, मैं उन्हींसे वर 
माँगूँगा॥ ३१॥ 

तत्त्वज्ञ लोग जिन्हें तर्कसे परे तथा सांख्ययोगके 
तात्पर्यार्थको देनेवाला मानते हैं, मैं उन्हींसे वर माँगूगा॥ ३२ ॥ 

विभु शम्भुसे परे कोई तत्त्व नहीं है। वे सभी 
कारणोंके कारण और गुणोंसे सर्वथा परे हैं, अतः ब्रह्मा- 
विष्णु आदि देवोंसे श्रेष्ठ हैं॥ ३३॥ 

मैं न तो आपसे, न विष्णुजीसे, न ब्रह्माजीसे और 
न अन्य किसी देवतासे वर माँगता हूँ, शंकरजी ही मुझे 
वर प्रदान करेंगे॥ ३४॥ 

बहुत कहनेसे कया लाभ ? मैं अपना निश्चय बता 
रहा हूँ कि मैं पशुपति शिवजीको छोड़कर किसी अन्य 
देवतासे वरदान नहीं माँगूँगा॥ ३५॥ 

हे इन्द्र! आप मेरा अभिप्राय सुनें। मैंने आज यह 
अनुमान कर लिया है कि मैंने जन्मान्तरमें अवश्य कोई 
पाप किया है, जिससे मुझे शिवजीकी निन्‍्दा सुननी 
पड़ी ॥ ३६॥ 

शिवकी निन्दाका श्रवण करते ही जो शीघ्र उस 
निन्‍्दा करनेवालेका प्रतिकारकर उसी समय अपना शरीर 
छोड़ देता है, वह शिवलोकको जाता है॥ ३७॥ 

हे सुराधम! अब दूधके विषयमें मेरी यह इच्छा 
नहीं रही, [अब तो मैं] शिवास्त्रसे तुम्हाग वधकर 
अपना यह शरीर त्याग दूँगा॥३८॥ 

नन्दीश्वर बोले--इस प्रकार कहकर उपमन्यु 
मरनेके लिये तैयार हो गये और दूधके प्रति भी इच्छाका 
त्यागकर इन्द्रको मारनेके लिये उद्यत हो गये॥ ३९॥ 

तब अग्निहोत्रसे भस्म लेकर उसे अधघोरास्त्रसे 
अभिमन्त्रित करके इन्द्रके ऊपर उस भस्मको छोड़कर 
उन मुनिने घोर शब्द किया ॥४०॥ 

उसके बाद अपने इष्टदेवके चरणयुगलका स्मरणकर 
अपने शरीरको जलानेहेतु अग्निकी धारणा करते हुए 
उपमन्यु स्थित हो गये॥ ४१॥ 


शतरुद्रसंहिता-अ० ३२] « उपमन्युपर अनुग्रह करनेहेतु शिवके सुरेश्वरावतारका वर्णन * 


१३५ 


फ्रफफफफक्रफक्रफ्रफ््रफक्क्रफ्रफ्््रफक्रफफ्क्रफ्् फक्फक्क्रफाफ्रफफक्रफा फ््फक्ा््क्रफक्बशफ्रफफक्रफघफक्रफफक्रफक््#फ फरक्रफक्रफक क्क्रफक क्र रक्रफक फर्क फक््र फ फ्क्रफ 


ब्राह्मण उपमन्युके इतना कर लेनेपर शक्ररूपधारी 
शिवजीने सौम्य [तेज]-के द्वारा उस महायोगीकी 
आग्नेयी धारणाको रोक दिया॥४२॥ 

उनके द्वारा फेंके गये उस शंकरप्रिय अधोरास्त्रको 
शिवजीके आदेशसे नन्‍्दीने बीचमें ही पकड़ लिया ॥ ४३ ॥ 

तदनन्तर भगवान्‌ परमेश्वरने उन ब्राह्मणके समक्ष 
मस्तकपर द्वितीयाका चन्द्र धारण किया हुआ अपना 
स्वरूप प्रकट किया ॥ ४४॥ 

सर्वसमर्थ उन प्रभुने हजारों दूधके, हजारों दही 
आदिके तथा हजारों अन्य भक्ष्य-भोज्य पदार्थोंके समुद्र 
उन्हें दिखाये। इसी प्रकार उन शम्भुने देवी पार्वतीके साथ 
बैलपर सवार हो त्रिशूल आदि आयुधोंको हाथमें धारण 
किये हुए गणोंके सहित अपना रूप भी उनके समक्ष 
प्रकट किया ॥ ४५-४६॥ 

उस समय स्वर्गलोकमें दुन्दुभियाँ बजने लगीं, 
आकाशसे फूलोंकी वर्षा होने लगी तथा ब्रह्मा, विष्णु 
आदि देवगणों [की उपस्थिति ]-से दसों दिशाएँ ढँक 
गयीं। इसके बाद उपमन्यु आनन्दसागरसे उठी हुई 
लहरोंसे मानो घिर-से गये और भक्तिसे विनग्रचित्त हो 
शिवजीको दण्डवतू प्रणाम करने लगे॥ ४७-४८ ॥ 

इसी समय भगवान्‌ शिवजीने मुसकराकर उपमन्युको 
'आओ आओ" इस प्रकार बुलाकर उनका मस्तक 
सूँघकर उन्हें वर प्रदान किये॥ ४९॥ 

शिवजी बोले--हे वत्स! हे उपमन्यो ! मैं तुम्हारे 
इस श्रेष्ठ आचरणसे प्रसन्न हूँ। विप्रर्षे | अब मैंने परीक्षा 
कर ली कि तुम हमारे दृढ़ भक्त हो॥५०॥ 

तुम्हारी मुझमें इसी प्रकारकी भक्ति बनी रहेगी। 
तुम्हारे सभी दुःख दूर हो जायँगे और तुम सदा सुखी 
रहोगे। अब तुम सर्वदा अपने भाई-बन्धुओंसहित 
स्वेच्छापूर्वक भक्ष्यादि भोगोंका भोग करो॥ ५१॥ 

हे महाभाग्यवान्‌ उपमन्यो ! ये पार्वती तुम्हारी माता 
हैं, मैंने आजसे तुम्हें अपना पुत्र मान लिया। तुम सर्वदा 
कुमार बने रहोगे॥ ५२॥ 

हे महामुने ! मैंने प्रसन्‍न होकर दूध, दही, घी एवं 
मधुके हजारों समुद्र तथा भोज्य-भक्ष्यादि पदार्थोंसे पूर्ण 
हजारों समुद्र तुमको प्रदान किये, तुम उन्हें प्रेमपूर्वक 


ग्रहण करो। में तुम्हें अमरत्व तथा शाश्वत गाणपत्य भी 
प्रदान करता हूँ॥ ५३-५४॥ 

मैं महादेव तुम्हारा पिता हूँ तथा ये जगदम्बा 
तुम्हारी माता हैं। अब तुम अन्य मनोवांछित वरोंको भी 
प्रेमपूर्वक माँगो ॥ ५५ ॥ 

तुम अजर, अमर, दुःखसे रहित, यशस्वी, परम 
तेजस्वी, दिव्यज्ञानी तथा महाप्रभु हो जाओ॥ ५६॥ 

इसके बाद प्रसन्‍नचित्त शिवजीने उनके घोर तपका 
स्मरणकर पुनः मुनि उपमन्युको दस दिव्य वरदान, 
पाशुपतब्रत, पाशुपत ज्ञान, ब्रतयोग, भाषण-अभिक्षमता, 
दक्षता तथा अपना पद भी प्रदान किया॥ ५७-५८ ॥ 

इस प्रकार वरदान देकर उन्हें अपने दोनों हाथोंसे 
पकड़कर उनका मस्तक सूँघकर “यह तुम्हारा पुत्र है -- 
ऐसा कहकर महादेवजीने उन्हें पार्वतीको समर्पित कर दिया। 
देवीने यह सुनकर उनके सिरपर प्रेमपूर्वक्कत अपना करकमल 
रखकर उन्हें अक्षय कुमारपद प्रदान किया ॥ ५९-६० ॥ 

दूधका स्वाद उत्पन्न करनेवाले समुद्रने स्वयं 
उठकर एकत्र पिण्डीभूत और अनश्वर क्षीरसमुद्र उसे 
प्रदान किया ॥ ६१ ॥ 

सन्तुष्टचित्त महेश्वरने योगैश्वर्य, सदा सन्तुष्टता, 
अनश्वर ब्रह्मविद्या तथा परम समृद्धि उन्हें प्रदान की ॥ ६२ ॥ 

इस प्रकार वे उपमन्यु शिव और पार्वतीसे दिव्य वर 
और नित्यकुमारत्व प्राप्तकर परम प्रसन्‍न हुए। तदनन्तर 
प्रसन्‍नचित्त होकर हाथ जोड़कर प्रणाम करके उन्होंने 
देवाधिदेव महेश्वरसे प्रीतिपूर्वक वर माँगा ॥ ६३-६४ ॥ 

उपमन्यु बोले--हे देवदेवेश! प्रसन्‍न हों, हे 
परमेश्वर | प्रसन्‍न हों और अपनी दिव्य परम तथा 
चिरस्थायिनी भक्ति प्रदान कीजिये। हे महादेव! अपने 
सम्बन्धियोंके प्रति श्रद्धाभाव अपना दास्य, परम स्नेह तथा 
अपना नित्य सान्निध्य मुझे प्रदान कोजिये॥ ६५-६६ ॥ 

नन्दीश्वर बोले--ऐसा कहकर उन द्विजोत्तम 
उपमन्युने प्रसन्‍नचित्त होकर हर्षसे गदगद वाणीसे महादेवकी 
स्तुति की ॥ ६७॥ 

इस प्रकार उनके द्वारा स्तुति किये जानेपर सकलेश्वर 
प्रभु शिवने प्रसन्‍नचित्त होकर सबके सुनते-सुनते ही 
उपमन्युसे कहा-- ॥ ६८ ॥ 


१३६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफक््रफ फऋरफ्रफक्र फ्क फक्रफ्ॉफफ फक्फ्रक्ररक्फक्रफफाफ््फ््रफ््रफ््रफकफर््रफकक्रक्ररशफ्रफफा्क्रफ्फ क्र फ्फक फ्् श््करफफ्रफक्ाक फ्क फफ्रफक्फ्फ्र््रफाफ्रक्रन्‍रकरक्क् क 


शिवजी बोले--हे वत्स ! हे उपमन्यो! तुम धन्य 
हो और विशेषरूपसे मेरे भक्त हो। हे अनघ! तुमने मुझसे 
जो कुछ माँगा, वह सब मैंने तुम्हें प्रदान किया॥ ६९॥ 

तुम सर्वदा अजर, अमर, दुःखरहित, सर्वपूज्य, 
निर्विकार एवं भक्तोंमें श्रेष््हो जाओ। हे द्विजोत्तम! 
तुम्हारे बान्धव, तुम्हारा गोत्र एवं कुल अक्षय बना रहेगा 
और मुझमें तुम्हारी शाश्वत भक्ति बनी रहेगी। हे मुने ! 
मैं तुम्हारे आश्रममें नित्य निवास करूँगा। हे वत्स! तुम 
इच्छानुसार जबतक चाहो, तबतक इस लोकमें निवास 
करो, [किसी भी वस्तुके लिये] तुम्हें उत्कण्ठा नहीं 
रहेगी, अर्थात्‌ तुम सर्वदा पूर्णकाम रहोगे॥ ७०--७२॥ 

नन्दीश्वर बोले--ऐसा कहकर उन्हें श्रेष्ठ वरदान 
देकर पार्वती एवं गणोंके सहित वे भगवान्‌ शिव वहींपर 
अन्तर्हिंत हो गये॥ ७३॥ 

इसके बाद प्रसन्‍नचित्त उपमन्यु शिवजीसे श्रेष्ठ वर 


प्राप्तकर अपनी माताके समीप गये और उन्होंने मातासे 
सारा वृत्तान्त निवेदन किया॥ ७४ ॥ 

उसे सुनकर उनकी माता परम हर्षित हुईं। वे 
उपमन्यु भी सभीके पूज्य हुए और सदा अधिकाधिक 
सुख प्राप्त करने लगे॥ ७५॥ 

हे तात! इस प्रकार मैंने परमात्मा शिवके 
सुरेश्वरावतारका वर्णन कर दिया, जो सज्जनोंको सदा 
सुख प्रदान करनेवाला है॥ ७६॥ 

यह आख्यान [सर्वथा] निष्पाप, सभी मनोरथोंको 
पूर्ण करनेवाला, स्वर्ग देनेवाला, यश बढ़ानेवाला, आयुकी 
वृद्धि करनेवाला तथा सज्जनोंको भोग तथा मोक्ष प्रदान 
करनेवाला है॥ ७७॥ 

जो इसे भक्तिपूर्वक सुनता अथवा सुनाता है, वह 
इस लोकमें सब प्रकारका सुख भोगकर अन्तमें शिवसायुज्य 
प्राप्त कर लेता है॥ ७८॥ 


॥ इस प्रकार श्रीशिवमहापुराणके अन्तर्गत तृतीय श़तरुद्रसंहितामें सुरेश्वराख्य शिवावतारचारितवर्णन 
नामक बत्तीसवाँ अध्याय पूरा हुआ॥ ३२ ॥ 


जप 9-४ कप 


तैंतीसवाँ अध्याय 
पार्वतीके मनोभावकी परीक्षा लेनेवाले ब्रह्मचारीस्वरूप शिवावतारका वर्णन 


नन्दीश्वर बोले--हे सनत्कुमार ! अब विभु परमात्मा 
शिवजीके परमपवित्र जटिल नामक अवतारको अत्यन्त 
प्रेमपूर्वक सुनिये॥ १॥ 

पूर्व समयमें दक्षको कन्या सती अपने पितासे 
अनादर प्राप्तकर उनके यज्ञमें अपना शरीर त्यागकर 
हिमालयद्वारा मेनाके गर्भसे पार्वती नामसे उत्पन्न हुईं॥ २॥ 

वे पार्वती अपनी सखियोंसमेत घोर वनमें जाकर 
शिवको अपना पति बनानेकी इच्छा करती हुई अत्यन्त 
निर्दोष तप करने लगीं॥ ३॥ 

तब नाना प्रकारकी लीलामें प्रवीण शिवजीने उनके 
तपकी भलीभाँति परीक्षाके लिये पार्वतीके तपःस्थानपर 
सप्तर्षियोंको भेजा॥४॥ 

उन मुनियोंने वहाँ जाकर यलपूर्वक आदरके साथ 
उनके तपकी परीक्षा को, किंतु वे सफल नहीं हुए॥ ५॥ 

तब वे पुनः लौटकर शिवजीके पास आये और 


उनको प्रणामकर आदरपूर्वक सारा वृत्तान्त निवेदन किया 
तथा उनकी आज्ञा लेकर स्वर्गलोक चले गये॥ ६॥ 

उन मुनियोंके अपने-अपने स्थानको चले जानेपर 
सुन्दर लीला करनेवाले भगवान्‌ शंकरने पार्वतीके भावकी 
परीक्षा करनेका विचार किया॥ ७॥ 

उस समय शिवजीने अपनी इच्छाओंका दमन 
करनेके कारण साक्षात्‌ ईश्वर ही प्रतीत होनेवाले, 
तपोनिष्ठ तथा आश्चर्यसम्पन, प्रसनन्‍नतासे परिपूर्ण ब्रह्मचारीका 
स्वरूप धारण किया॥ ८॥ 

वे भक्तवत्सल सदाशिव शम्भु छत्र-दण्डसे युक्त 
तथा जटाधारी, वृद्ध ब्राह्मणके जैसा उज्ज्वल वेष धारण 
किये हुए, मनसे हृष्ट तथा अपने तेजसे दीप्त होते हुए 
अत्यन्त प्रीतियुक्त होकर गिरिजाके वनमें गये॥ ९-१०॥ 

वहाँ उन्होंने सखियोंसे घिरी हुई तथा वेदीके ऊपर 
विराजमान, चन्द्रकलाके समान शोभित होती हुई और 


शतरुद्रसंहिता-अ० ३३ ]*« पार्वतीके मनोभावकी परीक्षा लेनेवाले ब्रह्मचारीस्वरूप शिवावतारका वर्णन * 

विशुद्ध स्वरूपवाली उन पार्वतीको देखा॥ ११॥ 

तब ब्रह्मचारीवेषधारी भक्तवत्सल शिवजी उन 
देवीको देखकर प्रीतिपूर्वक बड़ी उत्सुकतासे उनके समीप 
पहुँचे॥ १२॥ 

तब पार्वतीने भी अद्भुत तेजस्वी, रोमबहुल अंगोंवाले, 
शान्ति प्रकट करते हुए, दण्ड तथा [मृग ]-चर्मसे युक्त, 
कमण्डलु धारण किये हुए उन जटाधारी बूढ़े ब्राह्मणको 
आया देखकर पूजोपचार सामग्रीसे परम प्रेमपूर्वक उनका 
पूजन किया और पूजन करनेके पश्चात्‌ आनन्दपूर्वक 
सादर उन ब्रह्मचारीसे कुशलक्षेम पूछा कि आप ब्रह्मचारीका 
रूप धारण किये हुए कौन हैं, कहाँसे आये हैं, जो अपने 
तेजसे इस वनप्रदेशको प्रकाशित कर रहे हैं, हे वेदविदोंमें 
श्रेष्ठ) बताइये 2॥ १३--१६॥ 

नन्दीश्वर बोले--पार्वतीके इस प्रकार पूछनेपर 
उन ब्रह्मचारी द्विजने पार्वतीके भावकी परीक्षा करनेकी 
दृष्टिसे प्रसन्‍न हो शीघ्रतासे कहा-- ॥ १७॥ 

ब्रह्मचारी बोले--में अपने इच्छानुसार इधर-उधर 
भ्रमण करनेवाला ब्रह्मचारी, द्विज तपस्वी तथा सबको 
सुख पहुँचानेवाला और दूसरोंका उपकार करनेवाला हूँ, 
इसमें संशय नहीं ॥ १८॥ 

नन्दीश्वर बोले--ऐसा कहकर वे भक्तवत्सल 
ब्रह्मचारीरूप शंकर अपना स्वरूप छिपाते हुए पार्वतीके 
सन्निकट स्थित हो गये॥ १९॥ 

ब्रह्माचारी बोले--हे महादेवि! में तुमसे क्‍या 
बताऊँ, कुछ कहनेयोग्य नहीं है, मुझे जो कि अनर्थकारी 
और अत्यन्त अशोभनीय कार्य दिखायी पड़ रहा है॥ २०॥ 

तुम्हें समस्त सुखोंकी साधनभूत भोगसामग्री प्राप्त 
है, किंतु इन सभी प्रकारके भोगोंके रहते हुए भी तुम इस 
नवीन युवावस्थामें व्यर्थ कष्ट सहती हुई तप कर रही 
हो॥ २१॥ 

तुम कौन हो, किसकी कन्या हो और इस निर्जन 
वनमें प्रयतात्मा मुनियोंके लिये भी कठिन यह तप क्‍यों 
कर रही हो 2॥ २२॥ 

नन्दीश्वर बोले--इस प्रकारकी उनकी बात सुनकर 
परमेश्वरी पार्वती हँसकर प्रेमपूर्वक उन श्रेष्ठ ब्रह्मचारीसे 
कहने लगीं-- ॥ २३॥ 


पार्वतीजी बोलीं--हे ब्रह्मचारिन्‌! हे विप्र! हे 
मुने! आप मेरा सार वृत्तान्त सुनिये। इस समय मेरा जन्म 
भारतवर्षमें हिमालयके घरमें हुआ है॥ २४॥ 

मैं इसके पूर्व प्रजापति दक्षके घरमें जन्म लेकर 
सती नामसे शंकरजीकी पत्नी थी। पतिकी निन्दा 
करनेवाले पिता दक्षके द्वारा किये गये अपमानके कारण 
मैंने योगके द्वारा अपना शरीर त्याग दिया था॥ २५॥ 

हे द्विज! इस जन्ममें मैंने अपने पुण्यसे शिवजीको 
प्राप्त किया था, किंतु वे कामदेवको भस्मकर मुझे त्याग 
करके चले गये हैं॥ २६॥ 

शिवजीके चले जानेपर दुःखान्वित तथा लज्जित 
होकर मैं पिताके घरसे निकलकर गुरुके वचनानुसार 
संयत होकर तप करनेके लिये यहाँ आयी हूँ॥ २७॥ 

हे ब्रह्मचारिन्‌! मैंने मन-वाणी तथा कर्मसे साक्षात्‌ 
शिवको पतिरूपमें भलीभाँति वरण किया है। मैं सत्य 
कहती हूँ, इसमें किंचिन्मात्र भी असत्य नहीं है॥ २८ ॥ 

मैं जानती हूँ कि यह मेरे लिये दुर्लभ है और दुर्लभ 
वस्तुकी प्राप्ति किस प्रकार होगी ? फिर भी मैं अपने 
मनकी उत्सुकतासे इस समय तपमें प्रवृत्त हूँ॥ २९॥ 

मैं इन्द्रादि प्रमुख देवताओं, विष्णु तथा ब्रह्माको भी 
छोड़कर केवल पिनाकपाणि भगवान्‌ शिवको वस्तुतः 
पतिरूपमें प्राप्त करना चाहती हूँ॥ ३०॥ 

नन्दीश्वर बोले--हे मुने ! पार्वतीके इस निश्चय- 
युक्त वचनको सुनकर उन जटाधारी रुद्रने हँसते हुए यह 
वचन कहा-- ॥ ३१॥ 

जटिल बोले--हे हिमाचलपृत्रि! हे देवि! तुमने 
इस प्रकारका विचार क्यों किया है, जो कि अन्य देवोंको 
छोड़कर शिवके निमित्त अत्यधिक कठोर तप कर रही 
हो ?2॥ ३२॥ 

मैं उन रुद्रको जानता हूँ, सुनो, मैं तुमको बता रहा 
हूँ। वे रुद्र बैलपर सवारी करनेवाले, विकृत मनवाले तथा 
जटाजूट धारण करनेवाले, सदा अकेले रहनेवाले और 
विशेषरूपसे विरागी हैं, इसलिये उन रुद्रमें मन लगाना 
तुम्हारे लिये उचित नहीं है॥ ३३-३४॥ 

हे देवि! तुम्हाशा और शिवका रूप आदि परस्पर 
एक-दूसरेके विरुद्ध है, मुझे तो यह अच्छा नहीं लग रहा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

है, अब तुम्हारी जैसी इच्छा हो, वैसा करो॥ ३५॥ 

नन्दीश्वर बोले--ऐसा कहकर ब्रह्मचारीस्वरूपधारी 
शिवने उनकी परीक्षा करनेके लिये उनके आगे पुनः 
अनेक प्रकारसे अपनी निन्‍दा को ॥ ३६॥ 

विप्रके उस असह्य वचनको सुनकर देवी पार्वतीको 
बड़ा क्रोध उत्पन्न हो गया और उन्होंने शिवनिन्दापरायण 
ब्रह्मचारीसे कहा--अभीतक तो मैंने यही समझा था कि 
आप कोई महात्मा होंगे, किंतु मैंने इस समय आपको 
जान लिया, फिर भी अवध्य होनेके कारण आपका वध 
नहीं कर रही हूँ॥ ३७-३८॥ 

हे मूढ़! तुम ब्रह्मचारीके स्वरूपमें आये हुए कोई 
धूर्त हो, तुमने शिवकी निन्‍्दा की है, उससे मुझे महान्‌ 
क्रोध उत्पन्न हुआ है॥३९॥ 

तुम शिवसे बहिर्मुख हो, इसलिये शिवको नहीं 
जानते। मैंने तुम्हारी जो पूजा की, उसके कारण मुझे 
परिताप हो रहा है॥४०॥ 

जो मनुष्य तत्त्वको बिना जाने ही शिवकी निन्दा 
करता है, उसका जन्मभरका संचित पुण्य नष्ट हो जाता 
है। शिवद्रोहीका स्पर्शकर मनुष्यको प्रायश्चित्त करना 
चाहिये ॥ ४१-४२ ॥ 

रे दुष्ट! तुमने कहा कि मैं शंकरको जानता हूँ, 
किंतु निश्चितरूपसे तुम शिवको नहीं जानते। वास्तवमें 
वे परमात्मा हैं। रुद्र जैसे-तैसे सब कुछ हो सकते हैं; 
क्योंकि वे मायासे बहुत रूप धारण करनेमें समर्थ हैं। 
सज्ननोंके प्रिय वे सर्वथा निर्विकार होनेपर भी मेरे 
मनोरथको पूर्ण करेंगे ॥ ४३-४४॥ 

नन्दीश्वर बोले--ऐसा कहकर उन देवी पार्वतीने 
उन ब्रह्मचारीसे [उस] शिवतत्त्वका वर्णन किया, जिसमें 
शिव ब्रह्मके रूपमें निर्गुण एवं अव्यय कहे जाते 
हैं ॥ ४५ ॥ 

देवीके वचनको सुनकर वे ब्राह्मण ब्रह्मचारी ज्यों 
ही पुनः कुछ कहनेको उद्यत हुए, उसी समय शिवमें 
संसक्त चित्तवाली तथा शिवनिन्दासे विमुख पार्वतीने 
अपनी सखी विजयासे शीघ्रतासे कहा-- ॥ ४६-४७॥ 

गिरिजा बोलीं--हे सखि! बोलनेकी इच्छावाला 
यह नीच ब्राह्मण अभी भी पुनः शिवकी निन्दा करेगा, 


अत: प्रयत्नपूर्वक इसे रोको, क्योंकि केवल शिवजीकी 
निनन्‍दा करनेवालेको ही पाप नहीं लगता, वरन्‌ जो उस 
निनन्‍्दाको सुनता है, इस संसारमें वह भी पापका भागी 
होता है॥ ४८-४९॥ 

शिवभक्तोंको चाहिये कि शिवनिन्दकका सर्वथा 
प्रतिकार कर दे, किंतु यदि वह ब्राह्मण हो तो उसे त्याग 
देना चाहिये और उस स्थानसे शीघ्र चले जाना चाहिये॥ ५० ॥ 

निश्चय ही यह दुष्ट पुनः: शिवकी निन्दा करेगा, 
किंतु ब्राह्मण होनेके कारण यह अवध्य है, अतः इसे 
छोड़ देना चाहिये और फिर इसे कभी नहीं देखना 
चाहिये। अब देर मत करो, शीघ्रतासे इस स्थानको 
त्यागकर हम अनन्‍्यत्र चलेंगे, जिससे इस मूर्ख ब्राह्मणके 
साथ पुनः सम्भाषण न हो सके॥ ५१-५२॥ 

नन्दीश्वर बोले--हे मुने ! इस प्रकार कहकर ज्यों 
ही पार्वतीने जानेहेतु पैर उठाया, त्यों ही साक्षात्‌ 
शिवजीने स्वयं उनका वस्त्र पकड़ लिया। पार्वती 
शिवजीके जिस स्वरूपका ध्यान करती थीं, शिवजीने 
वैसा ही दिव्य स्वरूप धारणकर शिवाको दिखाया और 
नीचेकी ओर मुख की हुई उनसे कहा-- ॥ ५३-५४ ॥ 

शिवजी बोले--हे शिवे ! तुम मुझे छोड़कर कहाँ 
जा रही हो, मैं किसी प्रकार तुम्हारा त्याग नहीं करूँगा। 
है अनघे। मैंने तुम्हारी परीक्षा कर ली है, तुम मेरी दृढ़ 
भक्त हो। हे देवि! मैंने तुम्हारे भावको जाननेकी इच्छासे 
ब्रह्मचारीके स्वरूपमें तुम्हारे पास आकर अनेक प्रकारके 
वचन कहे-- ॥ ५०-५६ ॥ 

हे शिवे! मैं तुम्हारी इस दृढ़ भक्तिसे विशेष प्रसन्न 
हूँ, अब तुम अपना मनोवांछित वर माँगो, तुम्हारे लिये 
कोई भी वस्तु [मुझे] अदेय नहीं है॥ ५७॥ 

हे प्रेमनिर्भरे ! तुमने अपनी इस तपस्यासे आजसे मुझे 
अपना दास बना लिया है। तुम्हारे सौन्दर्यको बिना देखे 
मेरा एक-एक क्षण युगके समान बीत रहा है॥ ५८॥ 

अब तुम लज्जाको त्यागो; क्योंकि तुम मेरी सनातन 
पत्नी हो। हे प्रिये! आओ, मैं तुम्हारे साथ शीघ्र ही 
कैलासपर्वतपर चलता हूँ॥ ५९॥ 

देवेशके इस प्रकार कहनेपर वे पार्वती अत्यन्त 
प्रसन्‍न हो उठीं और उनके तप करनेका जो क्लेश था, 


शतरुद्रसंहिता-अ० ३४ ] 


#* भगवान्‌ शिवके सुनर्तक नटावतारका वर्णन * 

वह सब दूर हो गया॥६०॥ 

उसके बाद शिवके उस दिव्य रूपको देखकर 
प्रसन्‍न हुई पार्वतीने लज्जासे नीचेकी ओर मुख कर लिया 
और वे प्रीतिपूर्वक कहने लगीं-- ॥ ६१॥ 

शिवा बोलीं--हे देवेश ! यदि आप मुझपर प्रसन्न 
हैं और मेरे ऊपर कृपा करना चाहते हैं तो हे देवेश! 
आप मेरे पति हों--ऐसा पार्वतीने शिवसे कहा॥ ६२॥ 

नन्दीश्वर बोले--उसके बाद वे शिवजी विधि- 


विधानसे पाणिग्रहणकर उनके साथ कैलासपर चले गये 
और उन पार्वतीने उन्हें पतिरूपमें प्राप्तकर देवताओंका 
कार्य सम्पन्न किया॥ ६३॥ 

हे तात! इस प्रकार मैंने पार्वतीके भावकी परीक्षा 
लेनेवाले ब्रह्मचारीस्वरूप शिवावतारका वर्णन आपसे 
किया। मेरे द्वारा कहा गया यह आख्यान पवित्र तथा 
उत्तम है। जो इसे प्रेमपूर्वक सुनेगा, वह सुखी होकर 
सद्गति प्राप्त करेगा॥ ६४-६५ ॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहितामें ब्रह्मचारीशिवावतारवर्णन 
नामक तैंतीसवाँ अध्याय पूरा हुआ॥ ३३ ॥ 

नन्दीश्वर बोले--हे सर्वज्ञ! सनत्कुमार! अब 
सर्वव्यापी परमात्मा शिवजीके नर्तकनट नामक अवतारका 
श्रवण कीजिये॥ १॥ 

जब हिमालयसुता कालिका पार्वती शिवको प्राप्त 
करनेके लिये वनमें जाकर अत्यन्त निर्मल तप करने 
लगीं, तब हे मुने ! उनके कठिन तपसे शिवजी प्रसन्न हो 
गये और उनके भावकी परीक्षाके लिये तथा उन्हें वर 
देनेके लिये प्रसन्‍नतापूर्वक वहाँ गये॥ २-३ ॥ 

हे मुने! अत्यन्त प्रसन्‍नचित्तवाले शिवने उन्हें 
अपना रूप दिखाया और उन शिवासे “वर माँगो '--इस 
प्रकार कहा॥ ४॥ 

शिवजीके उस वचनको सुनकर तथा उनके उत्तम 
रूपको देखकर पार्वती बहुत प्रसन्‍न हुई और उन्हें 
भलीभाँति प्रणामकर वे कहने लगीं--॥ ५॥ 

पार्वती बोलीं--हे देवेश! हे ईशान! यदि आप 
[मुझपर] प्रसन्‍न हैं और यदि मुझे वर देना चाहते हैं, 
तो मेरे पति बनें और मेरे ऊपर कृपा करें॥ ६॥ 

हे नाथ! मैं आपकी समुचित आज्ञासे पिताके घर 
जा रही हूँ। हे प्रभो! आपको भी मेरे पिताके पास जाना 
चाहिये, आप भिक्षुक बनकर अपना उत्तम यश प्रकट 
करते हुए मुझे माँगें और प्रेमपूर्वक मेरे पिताका गृहस्थाश्रम 
पूरी तरहसे सफल करें॥ ७-८॥ 


उसके अनन्तर हे प्रभो! हे महेशान! आप शास्त्रोक्त 
विधिसे देवगणोंका कार्य सिद्ध करनेके लिये मेरा 
पाणिग्रहण करें॥ ९॥ 

हे विभो! आप मेरे इस मनोरथको पूर्ण कीजिये। 
आप सर्वथा निर्विकार हैं तथा भक्तवत्सल नामवाले हैं 
और मैं सर्वदा आपकी भक्त हूँ॥१०॥ 

नन्दीश्वर बोले--पार्वतीके इस प्रकार कहनेपर 
भक्तवत्सल भगवान्‌ शिव 'ऐसा ही हो'--यह वचन 
कहकर अन्तर्धान होकर अपने स्थान कैलासको चले 
गये॥ ११॥ 

इसके बाद पार्वती भी प्रसन्‍न होकर अपनी दोनों 
सखियोंके साथ अपने रूपको सार्थक करके पिताके घर 
चली गयीं॥ १२॥ 

पार्वतीके आगमनका समाचार सुनकर हिमालय भी 
मेना तथा परिवारको साथ लेकर अपनी पुत्रीको देखनेके 
लिये प्रसन्‍नतापूर्वक गये॥ १३॥ 

परम आनन्दित वे दोनों पार्वतीको प्रसन्‍नमुख 
देखकर उन्हें घर लिवा लाये और प्रीतिके साथ महोत्सव 
मनाया॥ १४॥ 

मेना तथा हिमालयने ब्राह्मणादिकोंको [बहुत-सा] 
धन दिया और आदरके साथ वेदध्वनिपूर्वक मंगलाचार 
कराया॥ १५॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उसके बाद मेना अपनी कन्याके साथ आँगनमें 
प्रसन्‍नतापूर्वक बैठ गयीं और वे हिमालय गंगास्नान करने 
चले गये॥ १६॥ 

इसी बीच सुन्दर लीलाओंवाले भक्तवत्सल शिव 
नाचनेवाले नटका रूप धारणकर मेनाके पास पहुँचे ॥ १७॥ 

रक्तवस्त्रधारी तथा नृत्य-गान-विशारद नटरूपधारी 
वे शिव अपने बायें हाथपमें श्रृंग, दाहिने हाथमें डमरू और 
पीठपर कन्था धारण करके मेनाके आँगनमें प्रसन्‍नतापूर्वक 
अनेक प्रकारके नृत्य तथा अत्यन्त मनोहर गान करने 
लगे॥ १८-१९॥ 

उन्होंने बड़ी मनोहर ध्वनि करके डमरू तथा श्रृंग 
बजाया और प्रीतिपूर्वक विविध प्रकारकी मनोहर लीला 
प्रारम्भ की । उन्हें देखनेके लिये वहाँ नगरके सभी बालक, 
वृद्ध, पुरुष एवं स्त्रियाँ सहसा आ पहुँचे ॥ २०-२१॥ 

हे मुने! उत्तम गीतको सुनकर तथा उस मनोहर 
नृत्यको देखकर सभी लोग उस समय सहसा मोहित हो 
गये और मेना भी मोहित हो उठीं॥ २२॥ 

इसके बाद उनकी लीलासे प्रसन्‍न मनवाली मेना 
शीघ्र ही स्वर्णपात्रमें रखे हुए रत्नोंको उन्हें प्रीतिपूर्वक 
देनेके लिये गयीं॥ २३॥ 

उन्होंने उन रत्नोंको ग्रहण नहीं किया और उन 
पार्वतीको ही भिक्षाके रूपमें माँगा। वे पुनः कौतुकसे 
उत्तम नृत्य तथा गान करने लगे॥ २४॥ 

उनका वचन सुनकर विस्मित हुई मेना बहुत क्रुद्ध 
हो गयीं। उन्होंने भिश्लुककी भर्त्सना की और उसे बाहर 
निकालनेकी इच्छा कीौ॥ २५॥ 

इसी समय पर्वतराज हिमालय गंगा-स्नानकर वहाँ 
आ पहुँचे। उन्होंने मनुष्यरूप धारण किये हुए उस 
भिक्षुकको सामने आँगनमें स्थित देखा॥ २६॥ 

तब मेनाके मुखसे वह सारा वृत्तान्त सुनकर उन्होंने 
भी बड़ा क्रोध किया और उस भिक्षुकको बाहर 
निकालनेके लिये अपने सेवकोंको आज्ञा दी॥ २७॥ 

मुनिसत्तम ! प्रलयाग्निके समान जलते हुए तेजसे 


अत्यन्त दुस्सह उस भिश्षुकको बाहर निकालनेमें कोई भी 
समर्थ नहीं हुआ। उसके बाद हे तात! अनेक प्रकारकी 
लीला करनेमें निष्णात उस भिक्षुकने शैलराजको अपना 
अनन्त प्रभाव दिखलाया॥ २८-२९॥ 

हिमालयने शीघ्रतासे उसे विष्णुरूपधारी, फिर 
ब्रह्मारूप और थोड़ी देरमें सूर्यरूप धारण किये हुए देखा। 
हे तात! इसके थोड़ी ही देर बाद उसको अत्यन्त अद्भुत 
एवं परम तेजस्वी रुद्ररूप धारणकर पार्वतीके साथ 
मनोहर हास करते हुए देखा॥ ३०-३१॥ 

इस प्रकार उन्होंने वहाँ उसके अनेक सुन्दर 
रूपोंको देखा और वे आनन्दसे विभोर हो विस्मित हो 
उठे॥ ३२॥ 

इसके बाद सुन्दर लीला करनेवाले उस भिक्षुने शैल 
एवं मेनासे केवल पार्वतीको ही भिक्षारूपमें माँगा और 
अन्य कुछ भी ग्रहण नहीं किया॥ ३३॥ 

पार्वतीके वाक्योंसे प्रेरित होकर भिश्लुरूप धारण 
करनेवाले परमेश्वर इसके बाद अन्तर्धान हो गये और 
शीघ्र ही अपने स्थानको चले गये॥ ३४॥ 

तब मेना एवं हिमालयको उत्तम ज्ञान हुआ कि 
सर्वव्यापी शिव हम दोनोंको ठगकर अपने स्थानको चले 
गये॥ ३५॥ 

हमें अपनी इस तपस्विनी कन्या पार्वतीको उन्हें 
प्रदान कर देना चाहिये था--ऐसा विचार करके शिवजीमें 
उन दोनोंकी उत्कट भक्ति हो गयी॥ ३६॥ 

इस प्रकारकी महालीलाएँ करके शिवजीने पार्वतीसे 
भक्तोंको आनन्द देनेवाला विवाह प्रेमपूर्वक विधि- 
विधानके साथ किया॥ ३७॥ 

है तात! इस प्रकार मैंने पार्वतीके अनुरोधको पूर्ण 
करनेवाला शिवका सुनर्तक नट नामक अवतार आपसे 
कहा-- ॥ ३८॥ 

[हे सनत्कुमार !] मेरे द्वारा कहा गया यह आख्यान 
अत्यन्त श्रेष्ठ तथा पवित्र है, जो भी इसे प्रेमपूर्वक सुनता 
है, वह सुखी होकर सद्गति प्राप्त कर लेता है॥ ३९॥ 


॥ इस प्रकार श्रीशिवयहापुराणके अन्तर्गत तृतीय श़तरुद्रसंहितामें सुनर्तकनटाह्वशिवावतारवर्णन 
नामक चॉतीसवाँ अध्याय पूर्ण हुआ॥ ३४॥ 

पैंतीसवाँ अध्याय 
परमात्मा शिवके द्विजावतारका वर्णन 


नन्दीश्वर बोले--हे सर्वज्ञ! सनत्कुमार! अब 
साधुवेष धारण करनेवाले ब्राह्मणके रूपमें परमात्मा 
शिवका जिस प्रकार अवतार हुआ, उसे आप सुनें॥ १॥ 

मेना और हिमालयकी शिवमें उत्कट भक्ति देख 
देवताओंको बड़ी चिन्ता हुई और उन लोगोंने आदरपूर्वक 
परस्पर मन्त्रणा कौ॥ २॥ 

यदि शिवमें अनन्य भक्ति रखकर हिमालय उन्हें 
कन्या देंगे, तो निश्चित रूपसे ये शिवका निर्वाणपद्‌ 
प्राप्त कर लेंगे। अनन्त रत्नोंके आधारभूत ये हिमालय 
यदि मुक्त हो जायँगे तो निश्चय ही पृथ्वीका रतगर्भा-- 
यह नाम व्यर्थ हो जायगा॥ ३-४॥ 

शिवजीको अपनी कन्याके दानके पुण्यसे वे अपने 
स्थावररूपको त्यागकर दिव्य शरीर धारण करके शिवलोकको 
प्राप्त करेंगे, फिर शिवजीके अनुग्रहसे शिवसारूप्य प्राप्त 
करके वहाँ सभी प्रकारके भोगोंको भोगकर बादमें मोक्ष 
प्राप्त कर लेंगे॥ ५-६॥ 

हे मुने! इस प्रकार विचारकर अपने स्वार्थसाधनमें 
कुशल उन सभी देवताओंने गुरु बृहस्पतिके घरके लिये 
प्रस्थान किया। वहाँ जाकर उन लोगोंने गुरुसे निवेदन 
किया॥ ७॥ 

देवता बोले--हे गुरो! आप हमलोगोंका कार्य 
सिद्ध करनेके लिये हिमालयके घर जाइये और शिवजीकी 
निनन्‍्दाकर हिमालयके चित्तसे शिवके प्रति आस्था दूर 
कीजिये। हे गुरो! वे हिमालय श्रद्धासे अपनी कन्या 
शिवको देकर मुक्ति प्राप्त कर लेंगे [किंतु हमलोग ऐसा 
नहीं चाहते, हमारी इच्छा है कि] वे यहीं पृथ्वीपर 
रहें ॥ ८-९॥ 

देवताओंका यह वचन सुनकर बृहस्पतिने विचार 
करके उनसे कहा-- ॥ १०॥ 

बृहस्पतिजी बोले--हे देवताओ! आपलोगोंके 
मध्यसे ही कोई एक पर्वतराजके पास जाय और अपना 
अभीष्ट सिद्ध करे, मैं इसे करनेमें [सर्वथा] असमर्थ हूँ 
अथवा हे देवताओ! आपलोग इन्द्रको साथ लेकर 


ब्रह्मलोकको जाइये और उन ब्रह्मासे अपना सारा वृत्तान्त 
कहिये, वे आपलोगोंका कार्य करेंगे॥ ११-१२॥ 

नन्दीश्वर बोले--[ हे सनत्कुमार!] यह सुनकर 
विचार करके वे देवता ब्रह्माकी सभामें गये और उन 
लोगोंने ब्रह्माके आगे सारा वृत्तान्त निवेदन किया ॥ १३॥ 

उनका वचन सुनकर ब्रह्मदेवने भलीभाँति विचारकर 
उनसे कहा-मैं तो दुःख देनेवाली तथा सर्वदा सुखापहारिणी 
शिवनिन्दा नहीं कर सकता। अत: हे देवताओ ! आपलोग 
कैलासको जाइये, शिवको सन्तुष्ट कीजिये और उन्हीं 
प्रभुको हिमालयके घर भेजिये। वे [शिव] ही पर्वतराज 
हिमालयके पास जायेँ और अपनी निन्‍्दा करें; क्‍योंकि 
दूसरेकी निन्‍दा विनाशके लिये और अपनी निनन्‍्दा यशके 
लिये मानी गयी है॥ १४--१६॥ 

नन्दीश्वर बोले--उसके बाद वे सभी देवगण 
कैलासपर्वतपर गये और शिवजीको भक्तिपूर्वक प्रणामकर 
उन लोगोंने सारा वृत्तान्त निवेदन किया॥ १७॥ 

देवताओंका वचन सुनकर शिवजीने हँसकर उसे 
स्वीकार कर लिया तथा उन देवताओंको आश्वस्तकर 
विदा किया॥ १८॥ 

उसके बाद भक्तवत्सल मायापति तथा अविकारी 
महेश्वर भगवान्‌ शम्भुने हिमालयके समीप जानेका 
विचार किया॥ १९॥ 

दण्ड, छत्र, दिव्य वस्त्र तथा उज्ज्वल तिलकसे 
विभूषित हो, कण्ठमें शालग्रामशिला तथा हाथमें 
स्फटिकमाला धारणकर साधुवेषधारी ब्राह्मणके वेषमें 
भक्तिभावसे वे श्रीविष्णुके नामका जप करते हुए बन्धु- 
बान्धवोंसे युक्त हिमालयके यहाँ शीघ्र गये॥ २०-२१॥ 

उन्हें देखते ही हिमालय सपरिवार उठ खड़े हुए। 
उन्होंने विधिपूर्वक भूमिमें साष्टांग दण्डवत्‌कर उन्हें 
प्रणाम किया॥ २२॥ 

उसके अनन्तर शैलराजने उन ब्राह्मणसे पूछा कि 
आप कौन हैं ? तब उन योगी विप्रेन्द्रने बड़े आदरके साथ 
शीघ्र हिमालयसे कहा--॥ २३॥ 


१४२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


साधुद्विज बोले--हे शैलराज! मेरा नाम साधु 
द्विज है। मैं मोक्षकी कामनासे युक्त परोपकारी वैष्णव हूँ 
और अपने गुरुके प्रसादसे सर्वज्ञ तथा सर्वत्र गमन 
करनेवाला हूँ॥ २४॥ 

हे शैलसत्तम ! मैंने विज्ञानके बलसे अपने स्थानपर 
ही जो ज्ञात किया है, उसे प्रीतिपूर्वकत आपसे कह रहा 
हूँ, आप पाखण्ड त्यागकर उसे सुनें॥ २५॥ 

आप इस लक्ष्मीके समान परम सुन्दरी अपनी 
कन्याको अज्ञात कुल तथा शीलवाले शंकरको प्रदान 
करना चाहते हैं॥ २६॥ 

हे शैलेन्द्र! आपकी यह बुद्धि कल्याणकारिणी 
नहीं है। ज्ञानियोंमें श्रेष्ठ! हे नारायणकुलोद्धव! इसपर 
विचार कीजिये॥ २७॥ 

हे शैलराज | आप ही विचार कीजिये, उनका कोई 
एक भी बन्‍्धु-बान्धव नहीं है, आप इस विषयमें अपने 
बान्धवों तथा अपनी पत्नी मेनासे पूछिये। आप पार्वतीको 
छोड़कर यल्नपूर्वक मेना आदि सबसे पूछिये; क्योंकि हे 
शैल।! रोगीको औषधि अच्छी नहीं लगती, उसे तो सदैव 
कुपथ्य ही अच्छा लगता है॥ २८-२९॥ 

मेरे विचारसे पार्वतीको देनेके लिये शंकर योग्य 
पात्र नहीं है। इसे सुननेमात्रसे बड़े लोग आपका उपहास 
ही करेंगे॥ ३०॥ 


वे शिव तो निराश्रय, संगरहित, कुरूप, गुणरहित, 
अव्यय, श्मशानवासी, भयंकर आकारवाले, साँपोंको 
धारण करनेवाले, दिगम्बर, भस्म धारण करनेवाले, 
मस्तकपर सर्पमाला लपेटे हुए, सभी आश्रमोंसे परिश्रष्ट 
तथा सदा अज्ञात गतिवाले हैं॥३१-३२॥ 

ब्रह्मजी बोले--अनेक लीलाएँ करनेमें कुशल 
शिवजी इस प्रकार शिवनिन्दायुक्त सत्य-सत्य वचन 
कहकर शीघ्र ही अपने स्थानको चले गये॥ ३३॥ 

ब्राह्मणके कहे गये अप्रिय वचनको सुनकर दोनोंका 
स्वरूप विरुद्ध भावोंवाला एवं अनर्थसे परिपूर्ण हो गया 
और वे विचार करने लगे कि अब हमें क्‍या करना 
चाहिये ॥ ३४॥ 

इस प्रकार उन रुद्रने भक्तोंको प्रसन्‍न करनेवाली 
महान्‌ लीलाएँ कीं और पार्वतीके साथ विवाहकर 
देवकार्य सम्पन्न किया॥ ३५॥ 

हे तात! हे प्रभो! इस प्रकार मैंने देवगणोंका हित 
करनेवाले साधुवेषधारी द्विज नामक शिवावतारका वर्णन 
आपसे किया॥ ३६॥ 

यह आख्यान पवित्र, स्वर्गकी प्राप्ति करानेवाला, 
आयुकी वृद्धि करनेवाला तथा उत्कृष्ट है। जो इसे पढ़ता 
अथवा सुनता है, वह सुखी रहकर उत्तम गतिको प्राप्त 
करता है॥ ३७॥ 


॥ इस प्रकार श्रीजिवमहापुराणके अन्तर्गत तृतीय श़तरुद्रसंहितामें साधुद्विजशिवावतारवर्णन 
नामक पैतीसवाँ अध्याय पूर्ण हुआ॥ ३५ ॥ 


जापय-#-%- क्र क-कन-पपपफपप7 


छत्तीसवाँ अध्याय 
अश्वत्थामाके रूपमें शिवके अवतारका वर्णन 


नन्दीश्वर बोले--हे सनत्कुमार ! हे सर्वज्ञ! अब 
आप सर्वव्यापी परमात्मा शिवके अश्वत्थामा नामक 
श्रेष्ठ अवतारको सुनें ॥ १॥ 

हे मुने! महाबुद्धिमान्‌ देवर्षि बृहस्पतिके अंशसे 
महर्षि भरद्वाजसे अयोनिज पुत्रके रूपमें आत्मवेत्ता द्रोण 
उत्पन्न हुए, जो धनुषधारियोंमें श्रेष्ठ, पराक्रमी, विप्रोंमें 
श्रेष्ठ, सम्पूर्ण शास्त्रोंके जाननेवाले, विशाल कीर्तिवाले, 
महातेजस्वी एवं सभी अस्त्रोंके ज्ञाताओंमें श्रेष्ठ थे, जिन 


द्रोणको विद्वान लोग थधनुर्विद्यामें तथा बेदमें पारंगत, 
वरिष्ठ, आश्चर्यजनक कार्य करनेवाला और अपने 
कुलको बढ़ानेवाला कहते हैं॥ २--४॥ 

हे द्विज! वे अपने पराक्रमके प्रभावसे कौरवोंके 
आचार्य थे एवं उन कौरवोंके छ: महारथियोंमें प्रसिद्ध 
थे॥५॥ 

उन द्विजोत्तम द्रोणाचार्यने कौरवोंकी सहायताके 
लिये पुत्रकी इच्छासे शिवजीको लक्ष्य करके बहुत बड़ा 


शतरुद्रसंहिता-अ० ३६ ] 


# अश्वत्थामाके रूपमें शिवके अवतारका वर्णन * 

तप किया। उसके बाद हे मुनिसत्तम! [उनके तपसे ] 
प्रसन्‍न होकर भक्तवत्सल शिवजी द्रोणाचार्यके समक्ष 
प्रकट हुए॥ ६-७॥ 

उन्हें देखकर उन ब्राह्मण द्रोणने उन्हें शीघ्रतासे 
प्रणाम करके हाथ जोड़कर विनग्र हो अत्यन्त प्रसन्‍नचित्त 
होकर उनकी स्तुति की ॥ ८॥ 

उनकी स्तुति तथा तपस्यासे सन्तुष्ट हुए भक्तवत्सल 
प्रभु शंकरने द्रोणाचार्यसे “वर माँगो '--ऐसा कहा॥ ९॥ 

शिवजीके इस वचनको सुनकर अति विनग्र द्रोणाचार्यने 
कहा कि मुझे महाबली, सबसे अजेय तथा अपने अंशसे 
उत्पन्न एक पुत्र दीजिये॥ १०॥ 

है तात! हे मुने! द्रोणाचार्यका वचन सुनकर 
कौतुक करनेवाले परम सुखकारी शिवजीने 'ऐसा ही 
होगा'--यह कहा और वे अन्तर्धान हो गये॥ ११॥ 

द्रोणाचार्य भी नि:शंक हो प्रसननतापूर्वक अपने घर 
लौट गये और उन्होंने वह सारा वृत्तान्त अपनी स्त्रीसे 
प्रेमपूर्वक्क कहा। इसके बाद अवसर पाकर वे सर्वान्तक 
प्रभु रुद्र अपने अंशसे द्रोणके महाबलवान्‌ पुत्रके रूपमें 
उत्पन्न हुए॥ १२-१३॥ 

हे मुने! वे पृथ्वीपर अश्वत्थामा नामसे विख्यात 
हुए, वे महान्‌ वीर थे, उनकी आँखें कमलपत्रके समान 
थीं और वे शत्रुपक्षका विनाश करनेवाले थे॥ १४॥ 

ये महाबली अश्वत्थामा महाभारतके संग्राममें 
पिताकी आज्ञासे कौरवोंके सहायकके रूपमें प्रसिद्ध हुए। 
उन महाबली अश्वत्थामाका आश्रय लेनेके कारण ही 
महाबलवानू भीष्म आदि कौरवगण देवताओंके लिये भी 
अजेय हो गये॥ १५-१६॥ 

उन्हींसे भयभीत होनेके कारण पाण्डवलोग कौरवबोंको 
जीतनेमें अपनेको असमर्थ पा रहे थे और परम बुद्धिमान्‌ 
तथा महान्‌ वीर होकर भी अश्वत्थामाके भयसे असमर्थ 
हो गये। तब श्रीकृष्णके उपदेशसे महाबली अर्जुनने 
शिवकी कठोर तपस्याकर उनसे अस्त्र प्राप्त करके उन 
कौरवोंपर विजय प्राप्त की॥ १७-१८॥ 

है मुने! उस समय महादेवके अंशसे उत्पन्न हुए 
उन अश्वत्थामाने कौरवोंकी भक्तिसे प्रसन्‍न होकर उनके 
वशीभूत होकर युद्धमें यत्नपूर्वक शिक्षित पाण्डवपुत्रोंका 


विनाश करके अपना प्रताप दिखाया, श्रीकृष्ण आदि 
महावीर बलवानू शत्रु भी उनके बलको रोक नहीं 
सके ॥ १९-२० ॥ 

पुत्रके शोकसे सन्तप्त अर्जुनको श्रीकृष्णके साथ 
रथसे अपनी ओर आता हुआ देखकर वे भाग खड़े 
हुए॥ २१॥ 

अश्वत्थामाने अर्जुनपर ब्रह्मशिर नामक अस्त्रका 
प्रहार किया, उससे सभी दिशाओंमें प्रचण्ड तेज उत्पन्न 
हो गया। अपने प्राणोंपर आयी हुई आपत्तिको देखकर 
अर्जुन दुखी हुए और उनका तेज नष्ट हो गया, तब 
उन्होंने क्लेशक्रान्त तथा भयभीत होकर श्रीकृष्णसे 
कहा--॥ २२-२३॥ 

अर्जुन बोले--हे कृष्ण! हे कृष्ण! यह क्‍या है, 
यह दुःसह तेज चारों ओरसे घेरे हुए कहाँसे आ रहा 
है, में इसे नहीं जान पा रहा हूँ॥ २४॥ 

नन्दीश्वर बोले--अर्जुका यह वचन सुनकर 
महाशैव उन श्रीकृष्णने पार्वतीसहित शिवका ध्यान करते 
हुए आदरपूर्वक अर्जुनसे कहा-- ॥ २५॥ 

श्रीकृष्ण बोले--यह द्रवोणाचार्यके पुत्रका 
महातेजस्वी ब्रह्मास्त्र है, इसके समान शत्रुओंका घातक 
कोई दूसरा अस्त्र नहीं है, ऐसा जानना चाहिये। आप 
शीघ्र ही भक्तोंकी रक्षा करनेवाले अपने प्रभु शंकरका 
ध्यान कीजिये, जिन्होंने आपका सारा कार्य सम्पादन 
करनेवाला अपना सर्वोत्कृष्ट अस्त्र आपको प्रदान किया 
है। आप इस अस्त्रके परमतेजको अपने शैवास्त्रके तेजसे 
नष्ट कीजिये, इतना कहकर स्वयं श्रीकृष्ण अर्जुनकी 
रक्षाके लिये शिवका ध्यान करने लगे॥ २६--२८॥ 

हे मुने! श्रीकृष्णकी बात सुनकर अर्जुनने अपने 
मनमें शिवजीका ध्यान किया और इसके बाद जलसे 
आचमनकर शिवको प्रणाम करके उस अस्त्रको शीघ्र ही 
[अश्वत्थामापर] छोड़ा॥ २९॥ 

है महामुने! यद्यपि वह ब्रह्मशिर नामक अस्त्र 
अमोघ है तथा इसकी प्रतिक्रिया करनेवाला कोई अन्य 
अस्त्र नहीं है, फिर भी वह शिवजीके अस्त्रके तेजसे 
उसी क्षण शान्त हो गया॥३०॥ 

अद्भुत चरित्रवाले उन शिवके सम्बन्धमें इसे 


१्४डढ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

आश्चर्य मत समझिये, जो अजन्मा शिव अपनी शक्तिसे 
सारे संसारको उत्पन्न करते हैं, उसका पालन करते हैं 
तथा संहार करते हैं॥३१॥ 

हे मुने |! इसके बाद शिवके अंशसे उत्पन्न हुए तथा 
शिवजीकी इच्छासे तुष्ट बुद्धिवाले अश्वत्थामा इस 
शैववृत्तान्तको जानकर कुछ भी व्यथित नहीं हुए॥ ३२॥ 

इसके बाद अश्वत्थामाने इस सम्पूर्ण संसारको 
पाण्डवोंसे रहित करनेके लिये उत्तराके गर्भमें स्थित 
बालकको विनष्ट करनेका निश्चय किया॥ ३३॥ 

तब उस महाप्रभावशालीने महातेजस्वी तथा अन्य 
अस्त्रोंद्वारा रोके न जा सकनेवाले ब्रह्मास्त्रको उत्तराके 
गर्भपर चलाया। तब उस अस्त्रसे जलती हुई अर्जुनकी 
पुत्रवधू उत्तरा व्याकुलचित्त होकर लक्ष्मीपति श्रीकृष्णकी 
स्तुति करने लगी॥ ३४-३५॥ 

इसके बाद श्रीकृष्णने हृदयसे सदाशिवका ध्यानकर 
उनकी स्तुति की तथा उन्हें प्रणमकर जान लिया कि 
पाण्डवोंके विनाशके लिये यह अश्वत्थामाका अस्त्र है। 
उन्होंने शिवजीकी आज्ञासे अपनी रक्षाके लिये इब्धरद्वारा 
प्रदत्त अपने महातेजस्वी सुदर्शन चक्रसे उसकी रक्षा 
की ॥ ३६-३७॥ 

शंकरकी आज्ञासे उन महाशैव श्रीकृष्णने गर्भमें 


अपना स्वरूप भी धारण किया, यह चरित्र जानकर 
अश्वत्थामा उदास हो गये॥ ३८॥ 

उसके बाद प्रसन्‍नचित्त महाशैव अश्रीकृष्णने 
अश्वत्थामाको प्रसन्‍न करनेके लिये सभी पाण्डवोंको 
उनके चरणोंमें गिराया॥ ३९॥ 

तदनन्तर प्रसनन्‍नचित्त द्रोणाचार्यके पुत्र अश्वत्थामाने 
श्रीकृष्ण एवं समस्त पाण्डवोंपर अनुग्रह करके प्रेमपूर्वक 
उन्हें अनेक प्रकारके वर दिये॥ ४०॥ 

हे तात! हे मुनिश्रेष्ठ। इस प्रकार अश्वत्थामाके 
रूपमें पृथ्वीपर अवतार लेकर प्रभु शिवजीने अत्यन्त 
उत्तम लीला की ॥ ४१॥ 

त्रैलोक्यको सुख देनेवाले महापराक्रमशाली, शिवावतार 
अश्वत्थामा आज भी गंगातटपर विद्यमान हैं॥ ४२॥ 

हे मुने! इस प्रकार मैंने आपसे अश्वत्थामाके रूपमें 
प्रभु शिवजीके अवतारका वर्णन किया, जो सम्पूर्ण 
सिद्धियोंको देनेवाला तथा भक्तोंको अभीष्ट फल प्रदान 
करनेवाला है॥ ४३ ॥ 

जो [मनुष्य] भक्तिपूर्वक इस चरित्रको सुनता है 
अथवा सावधान होकर इसका कीर्तन करता है, वह 
अभीष्ट सिद्धि प्राप्त करता है और अन्तमें शिवलोकको 
जाता है॥ ४४॥ 


॥ इस प्रकार श्रीजिवमहापुराणके अन्तर्गत तृतीय श़तरुद्रसंहितायें अश्वत्थायाशिवावतारवर्णन 
नामक छत्तीसवाँ अध्याय पूर्ण हुआ॥ ३६ ॥ 


जपपप7+<#-+-अऑकि-७कन--पफपफप 


सैंतीसवाँ अध्याय 
व्यासजीका पाण्डवोंको सान्त्वना देकर अर्जुनको इन्द्रकील 
पर्वतपर तपस्या करने भेजना 


नन्दीश्वर बोले--हे प्राज्ञ]| अब आप शिवजीका 
किरातावतार सुनिये, [जिसमें ] उन्होंने प्रसन्‍न होकर मूक 
दानवका वध किया एवं अर्जुनको वर प्रदान किया॥ १॥ 

[चद्यूतक्रीड़ामें| जब श्रेष्ठ पाण्डवोंको दुर्योधनने 
जीत लिया, तब वे परम पतिक्रता द्रौपदीको अपने साथ 
लेकर द्वैतवत चले गये। उस समय वे पाण्डव वहाँपर 
सूर्यके द्वारा दी गयी स्थाली (बटलोई)-का आश्रय 
लेकर सुखपूर्वक अपना समय बिताने लगे॥ २-३॥ 


हे विप्रेन्द्र ! तब दुर्योधनने महामुनि दुर्वासाको छल 
करनेके लिये आदरपूर्वक प्रेरित किया, तदनन्तर महामुनि 
दुर्वासा पाण्डवोंके निकट गये॥ ४॥ 

वहाँ जाकर अपने दस हजार शिष्योंके साथ 
दुर्वासाने मनोनुकूल भोजन उन पाण्डवोंसे प्रेमपूर्वक 
माँगा ॥ ५॥ 

पाण्डवोंने उनकी बात स्वीकार कर ली और उस 
समय दुर्वासा आदि प्रमुख तपस्वी मुनियोंको स्नान 


शतरुद्रसंहिता-अ० ३७] 


* व्यासजीका पाण्डवॉंको सान्त्वना देना « 

करनेहेतु भेज दिया॥ ६॥ 

हे मुनीश्वर! उस समय अन्नके अभावसे दुखी 
होकर उन सभी पाण्डवोंने प्राण त्यागनेका मनमें निश्चय 
किया। तब द्रौपदीने शीघ्र ही श्रीकृष्मका स्मरण किया, 
वे उसी समय पधारे और शाकका भोग लगाकर उन 
सभीको तृप्त किया॥ ७-८॥ 

तब शिष्योंको तृप्त जानकर दुर्वासा वहाँसे चले 
गये। इस प्रकार श्रीकृष्णजीकी कृपासे पाण्डक उस समय 
दुःखसे निवृत्त हो गये॥ ९॥ 

इसके बाद उन पाण्डवोंने श्रीकृष्णसे पूछा-हे 
प्रभो! [आगे] क्‍या होगा ? यह [दुर्योधन] महान्‌ बैरी 
उत्पन्न हुआ है, अब आप बताइये कि क्‍या करना 
चाहिये 2॥ १०॥ 

नन्दीश्वर बोले--हे मुने! उन पाण्डवोंके द्वारा 
इस प्रकार पूछे जानेपर श्रीकृष्णजीने शिवजीके चरण- 
कमलोंका स्मरण करके पाण्डवोंसे यह कहा-- ॥ ११॥ 

श्रीकृष्णजी बोले--हे श्रेष्ठ पाण्डवो! 
शिवोपासनासे युक्त मेरे वृत्तान्तको सुनिये और सुनकर 
विशेषरूपसे [शिवोपासनारूप] कर्तव्यका अनुपालन 
कीजिये॥ १२॥ 

पूर्वमें मैंने अपने शत्रुओंपर विजय प्राप्त करनेकी 
इच्छासे द्वारकामें जाकर महात्मा उपमन्युके उपदेशोंका 
विचार करके बटुक नामक श्रेष्ठ पर्वतपर सात मासपर्यन्त 
शिवजीकी आराधना की, तब भलीभाँति सेवाके किये जानेसे 
परमेश्वर शिवजी मुझपर प्रसन्‍न हो गये॥ १३-१४॥ 

विश्वेश्वरने साक्षात्‌ प्रकट होकर मुझे अभीष्ट 
वरदान दिया। उन्हींकी कृपासे मैंने सभी प्रकारका उत्तम 
सामर्थ्य प्राप्त कर लिया॥ १५॥ 

[हे पाण्डवो!] मैं इस समय भी भोग एवं मोक्ष 
देनेवाले शिवजीकी सेवा करता हूँ, इसलिये आपलोग भी 
सब प्रकारका सुख देनेवाले उन शिवजीकी सेवा 
कीजिये॥ १६॥ 

नन्दीश्वर बोले--ऐसा कहकर पाण्डवोंको 
आश्वासन देकर श्रीकृष्णजी अन्तर्धान हो गये और 
शिवजीके चरणकमलोंका स्मरण करते हुए शीघ्र ही 
द्वारका चले गये॥ १७॥ 


इधर, उत्साहयुक्त पाण्डवोंने उस दुर्योधनके गुणोंकी 
परीक्षाके लिये एक भीलको भेजा। वह भी दुर्योधनके 
सभी गुणों और पराक्रमका भलीभाँति पता लगाकर अपने 
प्रभु पाण्डबोंके समीप लौट आया॥ १८-१९॥ 

हे मुनीश्वर! उसकी बात सुनकर पाण्डव अत्यन्त 
दुखी हुए और अतीव दुःखित उन पाण्डवोंने आपसमें 
कहा--अब हमलोगोंको क्‍या करना चाहिये और कहाँ 
जाना चाहिये ? यद्यपि हमलोग इस समय युद्ध करनेमें 
समर्थ हैं, किंतु सत्यपाशसे बँधे हुए हैं॥ २०-२१॥ 

नन्दीश्वर बोले--इसी समय मस्तकमें भस्म 
लगाये, रुद्राक्षकी माला धारण किये, सिरपर जटाजूटसे 
सुशोभित तथा शिवप्रेममें निमग्न, तेजोराशि, साक्षात्‌ दूसरे 
धर्मके समान श्रीव्यासजी पंचाक्षर मन्त्रका जप करते 
हुए वहाँ आये॥ २२-२३॥ 

तब उन्हें देखकर वे पाण्डव प्रसन्‍न हो उठकर 
उनके आगे खड़े हो गये और कुशासे युक्त मृगचर्मका 
आसन उन्हें देकर उसपर बैठे हुए व्यासजीका हर्षित 
होकर पूजन किया, अनेक प्रकारसे उनकी स्तुति की और 
कहा कि हम धन्य हो गये॥ २४-२५॥ 

हमने जो कठिन तप किया, अनेक प्रकारके दान 
दिये, वह सब सफल हो गया। हे प्रभो! हम सब 
आपके दर्शनसे तृप्त हो गये॥ २६॥ 

हे पितामह ! आपके दर्शनसे दुःख दूर हो गया, क्रूर 
कर्मवाले इन दुष्टोंने हमलोगोंको बड़ा दुःख दिया है॥ २७॥ 

आप-जैसे श्रीमानोंका दर्शन हो जानेपर जो दुःख 
कभी न गया, वह अब चला ही जायगा--ऐसा हमलोगोंका 
विचारपूर्ण निश्चय है। सब कुछ करनेमें समर्थ आप- 
जैसे महात्माओंके आश्रममें पधारनेपर भी यदि दुःख दूर 
न हुआ तो इसमें दैव ही कारण है॥ २८-२९॥ 

बड़े लोगोंका स्वभाव कल्पवृक्षके समान माना 
गया है, उनके आनेपर दुःखका कारणभूत दारिद्बय 
निश्चित रूपसे चला जाता है॥३०॥ 

हे प्रभो ! महापुरुषोंके गुणॉंका कथन करनेसे, उनका 
नामसंकीर्तनमात्र करनेसे अथवा उनका आश्रय लेनेसे 
व्यक्ति महत्ता या [उपेक्षा करनेसे ] लघुताको प्राप्त करता 
है--इसमें कोई विचार नहीं करना चाहिये ॥ ३११/२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उत्तम पुरुषोंमें स्वभाव ही ऐसा होता है कि वे 
दीनजनोंका परिपालन करते हैं॥ ३२॥ 

निर्धनताको लोकमें परम कल्याणकारी माना गया 
है, क्योंकि इसके सामने अर्थात्‌ लक्ष्यके रूपमें दूसरेका 
उपकार और सज्जनोंकी सेवा-ये ही रहते हैं॥ ३३॥ 

उसके बाद जो भाग्य है, उसमें किसीको दोष नहीं 
देना चाहिये। इसलिये हे स्वामिन्‌! आपके दर्शनसे 
हमलोग अपना मंगल ही मानते हैं। आपके आगमन- 
मात्रसे हमारा मन हर्षित हो उठा है। अब आप 
हमलोगोंको शीघ्र ही ऐसा उपदेश दें, जिससे हमारा 
दुःख दूर हो॥ ३४-३५॥ 

नन्दीश्वर बोले--पाण्डवोंका यह वचन सुनकर 
प्रसन्‍नचित्त हुए महामुनि व्यासजीने यह कहा-- ॥ ३६॥ 

हे पाण्डवो ! आपलोग दुःख मत कीजिये, आपलोग 
धन्य हैं और कृतकृत्य हैं, जो कि आपलोगोंने सत्यका 
लोप नहीं होने दिया॥ ३७॥ 

सत्पुरुषोंका ऐसा अत्युत्तम स्वभाव होता है कि वे 
मृत्युपर्यनत मनोहर फल देनेवाले सत्य तथा धर्मका त्याग 
नहीं करते हैं॥ ३८॥ 

यद्यपि हमारे लिये आपलोग तथा वे [कौरव] 
दोनों ही बराबर हैं, फिर भी विद्वानोंके द्वारा धर्मात्माओंके 
प्रति पक्षपात उचित कहा गया है॥ ३९॥ 

अन्धे तथा दुष्ट धृतराष्ट्रने पहले ही धर्मका त्याग 
किया और लोभसे स्वयं आपलोगोंका राज्य हड़प 
लिया। आपलोग तथा वे [कौरव] दोनों ही उनके पुत्र 
हैं, इसमें सन्देह नहीं है। पिता (पाण्डु)-के मर जानेपर 
उन महात्माके बालकोंके ऊपर उन्हें कृपा करनी 
चाहिये ॥ ४०-४१ ॥ 

उन्होंने कभी भी अपने पुत्र [दुर्योधन ]-को मना 
नहीं किया, यदि उन्होंने ऐसा किया होता तो यह अनर्थ 
न होता। जो होना था, वह हो चुका; होनहार कभी 
मिथ्या नहीं होता। यह [दुर्योधन] दुष्ट है, आपलोग 
धर्मात्मा एवं सत्यवादी हैं ॥४२-४३॥ 

इसलिये अन्तमें निश्चित रूपसे उसका ही अशुभ 
होगा, जो बीज यहाँ उसने बोया है, वह अवश्य उत्पन्न 
होगा ॥ ४४॥ 


इसलिये निश्चय ही आपलोगोंको दुखी नहीं होना 
चाहिये। हर प्रकारसे आपलोगोंका अवश्य ही शुभ 
होगा, इसमें सन्देहकी आवश्यकता नहीं है॥ ४५ ॥ 

नन्दीश्वर बोले--इस प्रकार कहकर महात्मा 
व्यासजीने उन पाण्डवोंको प्रसन्‍न कर लिया, तब युधिष्ठिर 
आदि पाण्डवोंने पुन: उनसे यह वचन कहा-- ॥ ४६॥ 

पाण्डव बोले--हे नाथ ! आपने सत्य कहा, किंतु 
मलिन चित्तवाले ये दुष्ट हमें इस वनमें भी बार-बार 
निरन्तर दुःख ही दे रहे हैं॥ ४७॥ 

इसलिये हे विभो! हमारे अशुभका नाश कीजिये 
और हमें मंगल प्रदान कौजिये। इसके पूर्व श्रीकृष्णने 
[हमलोगोंसे | कहा था कि तुमलोगोंको सर्वदा शिवजीकी 
आराधना करनी चाहिये, किंतु हमलोगोंने प्रमाद किया 
और उनकी आज्ञाके पालनमें शिथिलता की। अब आप 
पुनः: उस देवमार्गका उपदेश कीजिये ॥ ४८-४९॥ 

नन्दीश्वर बोले--यह वचन सुनकर व्यासजी 
बहुत ही प्रसन्‍न हुए और शिवजीके चरणकमलोंका 
ध्यान करके पाण्डवोंसे प्रेमपूर्वकत कहने लगे-- ॥ ५०॥ 

व्यासजी बोले--हे धर्मबुद्धिवाले पाण्डवो ! मेरी 
बात सुनो। श्रीकृष्णने सत्य ही कहा था, क्योंकि मैं भी 
सदाशिवकी उपासना करता हूँ॥५१॥ 

आपलोग भी प्रेमपूर्वक उनका सेवन कीजिये, 
जिससे सदा अपार सुखकी प्राप्ति होती रहे। शिवकी 
सेवा न करनेके कारण ही सारा दुःख होता है॥ ५२॥ 

नन्दीश्वर बोले--उसके अनन्तर विचार करके 
मुनिवर व्यासजीने पाँचों पाण्डवोंमें अर्जुनको शिवपूजाके 
योग्य समझा और इसके बाद उन मुनिश्रेष्ठने [उनके 
लिये] तपस्याका स्थान निश्चितकर धर्मनिष्ठ पाण्डवोंसे 
पुनः: यह कहा-- ॥ ५३-५४ ॥ 

व्यासजी बोले--हे पाण्डवो! में तुमलोगोंके 
हितकी जो बात कह रहा हूँ, उसे सुनो। तुमलोग सज्जनोंके 
रक्षक सर्वोत्कृष्ट परब्रह्म शिवका दर्शन प्राप्त करो ॥ ५५ ॥ 

ब्रह्मासे लेकर त्रिपरार्धपर्यनत जो भी जगत्‌ दिखायी 
पड़ता है, वह सब शिवस्वरूप है, इसलिये वह पूजा तथा 
ध्यान करनेयोग्य है॥५६॥ 

शंकरजी सभी प्रकारके दुःखोंको विनष्ट करनेवाले 


शतरुद्रसंहिता-अ० ३८ ] 


* इन्द्रका अर्जुनको वरदान देकर शिवपूजनका उपदेश देना * 

हैं। अत: सभी लोगोंको उनकी सेवा करनी चाहिये। 
थोड़े समयमें ही भक्तिसे शिव प्रसन्‍न हो जाते हैं, अति 
प्रसन्‍न होनेपर महेश्वर भक्तोंको सब कुछ दे देते हैं। वे 
इस लोकमें भोग तथा परलोकमें मुक्ति प्रदान करते हैं-- 
यह बात सुनिश्चित है॥ ५७-५८ ॥ 

अत: भोग एवं मोक्षका फल चाहनेवाले पुरुषोंको 
सर्वदा शिवजीकी सेवा करनी चाहिये। शंकरजी साक्षात्‌ 
पुरुषोत्तम हैं, दुष्टोंके विगाशक और सज्जनोंके रक्षक हैं । 
परंतु सबसे पहले स्वस्थ मनसे शक्रविद्याका जप करना 
चाहिये, श्रेष्ठ कहलानेवाले क्षत्रियके लिये यही विधि 
है ॥ ५९-६० ॥ 

अतः दृढ़चित्त होकर अर्जुनको सर्वप्रथम 
शक्रविद्याका जप करना चाहिये। इन्द्र पहले परीक्षा 
करेंगे, उसके बाद सन्तुष्ट होंगे। सन्तुष्ट हो जानेपर 
इन्द्र सर्वदा विघ्नोंका विनाश करेंगे और शिवजीका 
उत्तम मन्त्र प्रदान करेंगे॥ ६१-६२॥ 

नन्दीश्वर बोले--व्यासजीने इस प्रकार कहकर 
अर्जुनको अपने पास बुलाकर उन्हें इन्द्रविद्याका उपदेश 
किया और तीक्ष्ण बुद्धिवाले अर्जुनने भी स्नानकर 
पूर्वाभिमुख हो उसे ग्रहण कर लिया॥ ६३॥ 

उस समय उदार बुद्धिवाले मुनिवर व्यासजीने 
अर्जुनको पार्थिव-पूजनके विधानका भी उपदेश किया 
और उनसे कहा-- ॥ ६४॥ 


व्यासजी बोले--हे पार्थ! आप इसी समय शीतघ्र 
ही यहाँसे अत्यन्त शोभासम्पन्न इन्द्रकील पर्वतपर जाइये 
और वहाँ गंगाके तटपर स्थित होकर भलीभाँति तपस्या 
कीजिये। यह अदृश्य विद्या सर्वदा आपका हित करती 
रहेगी--मुनिने उन्हें यह आशीर्वाद दिया। उसके बाद 
पाण्डवोंसे कहा-हे श्रेष्ठ राजाओ! आपलोग धर्मका 
आश्रय लेकर यहाँ निवास करें, आपलोगोंको श्रेष्ठ 
सिद्धि अवश्य प्राप्त होगी, इसमें सन्देह नहीं करना 
चाहिये॥ ६५--६७ ॥ 

ननन्‍्दीएवर बोले--उन पाण्डवोंको यह आशीर्वाद 
देकर शिवजीके चरणकमलोंका ध्यान करके मुनीश्वर 
व्यास क्षणभरमें अन्तर्धान हो गये॥ ६८ ॥ 


॥ इस प्रकार श्रीशिवमहापुराणके अन्तर्गत तृतीय शतरुद्गरसंहितायें किरातावतारवर्णनप्रसंगमें 
अर्जुनिको व्यासका उपदेशवर्णन नामक सैंतीसवाँ अध्याय पूर्ण हुआ॥ ३७ ॥ 

अड़तीसवाँ अध्याय 
इन्द्रका अर्जुनको वरदान देकर शिवपूजनका उपदेश देना 


नन्दीश्वर बोले--[ हे सनत्कुमार !] उस समय 
शिवस्वरूप मन्त्रके कारण अतुल तेज धारण किये हुए 
अर्जुन भी अत्यन्त दीप्तिमान्‌ दिखायी पड़ने लगे॥ १॥ 

उस समय उन सभी पाण्डवोंने अर्जुनको देखकर 
यह निश्चय कर लिया कि हमलोग अवश्य विजयी होंगे; 
क्योंकि अर्जुनका तेज बढ़ा हुआ है॥ २॥ 

[उन लोगोंने अर्जुनसे कहा--हे अर्जुन !] व्यासजीके 


कथनसे प्रतीत होता है कि इस कार्यको तुम्हीं सिद्ध कर 
सकते हो, कोई दूसरा कभी नहीं; अत: जीवनको सफल 
करो ॥ ३॥ 

अर्जुनसे इस प्रकार कहकर उनके विरहसे व्याकुल 
हुए समस्त पाण्डवोंने न चाहते हुए भी उन्हें आदरपूर्वक 
वहाँ भेज दिया॥ ४॥ 

अर्जुनको भेजते समय दुःखसे भरी हुई पतित्रता 


१४८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


द्रौपदीने नेत्रोंके आँसुओंको रोककर यह शुभ वचन 
कहा-- ॥ ५॥ 

द्रौपदी बोली--हे राजन्‌! व्यासजीने आपको 
जैसा उपदेश किया है, वैसा आपको प्रयलपूर्वक 
[कार्य] करना चाहिये। आपका मार्ग मंगलप्रद हो और 
भगवान्‌ शंकरजी आपका कल्याण करें॥ ६॥ 

उसके अनन्तर पाँचों (द्रौपदीसहित) पाण्डव 
अर्जुनको आदरपूर्वक विदा करके अत्यन्त दुखी होते हुए 
परस्पर मिलकर वहाँ निवास करने लगे॥ ७॥ 

हे ऋषिसत्तम सनत्कुमार ! सुनिये, पाण्डवोंने वहाँ 
रहते हुए आपसमें कहा कि दुःख उपस्थित होनेपर भी 
प्रियजनका संयोग बना रहे तो दुःख नहीं जान पड़ता है। 
किंतु प्रियजनके वियोग रहनेपर दुःख आ पड़े तो वह 
निरन्तर द्विगुणित होता जाता है, उस समय धैर्यवान्‌को 
भी धीरज कैसे रह सकता है॥ ८-९॥ 

नन्दीश्वर बोले--हे मुनीश्वर ! इस प्रकार पाण्डवोंके 
दुःख प्रकट करनेपर करुणासागर ऋषिवर्य व्यासजी वहाँ 
आये। तब दुःखसे व्याकुल हुए बे पाण्डव व्यासजीको 
नमस्कार करके आसन देकर आदरपूर्वक उनकी पूजा 
करके हाथ जोड़कर यह वचन कहने लगे-- ॥ १०-११॥ 

पाण्डव बोले--हे श्रेष्ठोत्तम ! हे प्रभो! सुनिये, 
हम दुःखसे जल रहे थे, किंतु हे मुने! आज आपका 
दर्शन प्राप्कर हमलोग आनन्दित रहे हैं॥१२॥ 

हे प्रभो! आप हमलोगोंका दुःख दूर करनेके लिये 
कुछ कालपर्यन्त यहीं निवास कीजिये; क्योंकि हे विप्रषें। 
आपके दर्शनमात्रसे सारा दुःख नष्ट हो जाता है॥ १३॥ 

नन्दीश्वर बोले--उन लोगोंके इस प्रकार कहनेपर 
उन ऋषिवरने उनके सुखके लिये वहाँ निवास किया 
और वे अनेक प्रकारकी कथाओंसे उस समय उनका 
कष्ट दूर करने लगे। हे सन्मुने! व्यासजीके द्वारा की 
जाती हुई वा्तके समय उन्हें प्रणाम करके विनीतात्मा 
धर्मराजने उनसे यह पूछा--॥ १४-१५॥ 

युधिष्ठिर बोले--हे ऋषिश्रेष्ठ! हे महाप्राज्ञ ! 
[ आपके वचनोंसे ] मेरे दुःखकी शान्ति हो गयी, किंतु 
हे प्रभो! मैं आपसे जो पूछता हूँ, उसे बताइये॥ १६॥ 

क्या इस प्रकारका दुःख पहले और किसीको प्राप्त 


हुआ है अथवा यह महान्‌ दुःख हमें ही मिला है, अन्य 
किसीको नहीं 2॥ १७॥ 

व्यासजी बोले--[हे युधिष्ठिर !] पूर्व समयमें 
निषधदेशके अधिपति महात्मा नलको आपसे भी अधिक 
दुःख प्राप्त हुआ था॥ १८॥ 

राजा हरिश्चद्धको भी अत्यधिक दु:ख प्राप्त हुआ 
था, जो अनिर्वचनीय और सुननेमात्रसे दूसरोंको भी 
दुखित करनेवाला है॥ १९॥ 

हे पाण्डव! वैसा ही दुःख श्रीरामचन्द्रका भी 
जानना चाहिये, जिसे सुनकर स्त्री-पुरुषोंको अत्यधिक 
कष्ट होता है। मैं पुन: इसका वर्णन करनेमें असमर्थ हूँ, 
अतः शरीरको दुःखोंका समूह समझकर इस समय तुम्हें 
शोकका त्याग करना चाहिये॥ २०-२१॥ 

जिस किसीने यह शरीर धारण किया है, वह 
दुःखोंसे व्याप्त हुआ है, इसमें सन्देह नहीं है। सर्वप्रथम 
माताके गर्भसे जन्म लेना ही दुःखका कारण होता है। 
फिर कुमारावस्थामें भी बालकोंकी लीलाके अनुसार 
महान्‌ दुःख होता है। इसके अनन्तर मनुष्य युवावस्थामें 
दुःखरूपी कामनाओंका भोग करता है॥ २२-२३॥ 

[हे युधिष्ठिर !] अनेक प्रकारके कार्यभारोंसे तथा 
दिनोंके गमनागमनसे पुरुषकी सारी आयु इसी प्रकार नष्ट 
हो जाती है और मनुष्यको उसका ज्ञान नहीं रहता॥ २४॥ 

अन्त समयमें जब पुरुषकी मृत्यु होती है, उस 
समय उसे इससे भी अधिक कष्ट उठाना पड़ता है। 
इसके बाद भी अज्ञानी मनुष्य अनेक प्रकारके नरकोंकी 
पीड़ा प्राप्त करते हैं॥ २५ ॥ 

इसलिये यह सब असत्य है, आप सत्यका आचरण 
कीजिये। जिस प्रकार भी शिवजी सन्तुष्ट हों, उसी 
प्रकारका कार्य मनुष्यको करना चाहिये॥ २६॥ 

नन्दीश्वर बोले--इस प्रकार उन सभी भाइयोंने 
अनेक प्रकारकी वार्ताओं तथा मनोरथोंसे समय बिताना 
प्रारम्भ किया॥ २७॥ 

कठिन पहाड़ी मार्गोंसे जाते हुए दृढ़ ब्रतवाले अर्जुन 
भी एक यक्षको प्राप्करर उसीके साथ अनेक डाकुओंका 
संहार करते हुए मनमें हर्षित हो उत्तम [इन्द्रकील] 
पर्वतपर चले गये। वहाँ जाकर उन्होंने गंगाके समीप 


शतरुद्रसंहिता-अ० ३८ ] 


* इन्द्रका अर्जुनको वरदान देकर शिवपूजनका उपदेश देना * 


१४९ 


फ्रफफफफफ्रफकक्रफ्रन्‍काफ््क्ॉफाफ्रफ्रफ्कफ्रफक्रक््रफ्फक्रफफ्फ्ाफफ्रफक्फ्फाफकरक्रफ्क्क्रक्ररफ्रफककक्रफ्फ क्रम क्र फक् क्क्रफकर्् ्क्रफक्कफ्ाफ्रफ््रो फक््ऋरफऋ्र_# फझ्् फ्फ 


एक सुन्दर स्थानको प्राप्त किया, जो स्वर्गसे भी उत्तम 
तथा अशोकवनसे युक्त था, वहींपर वे बैठ गये। इसके 
बाद स्वयं स्नान करके श्रेष्ठ गुरुको नमस्कारकर उन्‍होंने 
यथोपदिष्ट वेश धारण किया और इन्द्रियोंको वशमें 
करके एकाग्रचित्त हो [तपस्याके लिये] स्थित हो गये। 
उस समय वे अत्यन्त सुन्दर समसूत्रयुक्त पार्थिव शिवलिंगका 
निर्माण करके उसके आगे [ आसनस्थ होकर] उत्तम 
तेजोराशि [शिवजीका] ध्यान करने लगे॥ २८--३२ ॥ 

इस प्रकार अर्जुन तीनों समय स्नान करके बारंबार 
अनेक प्रकारसे शिवजीकी पूजा करते हुए उपासनामें 
तत्पर हो गये॥ ३३॥ 

इसके बाद उस समय उनके शिरोभागसे निकले 
हुए तेजको देखकर इन्द्रके अनुचर भयभीत हो गये और 
सोचने लगे कि यह इस स्थानपर कब आ गया 2॥ ३४॥ 

उन्होंने पुनः अपने मनमें विचार किया कि यह 
समाचार इब््रसे निवेदन करना चाहिये। परस्पर ऐसा 
कहकर वे शीघ्र ही इन्द्रकरे समीप गये॥ ३५॥ 

चर बोले--हे देवेश! कोई देवता, ऋषि, सूर्य 
अथवा अग्निदेव इस बनमें घोर तप कर रहे हैं, 
हमलोग उन्हें नहीं जानते। उनके तेजसे सन्तप्त होकर 
हमलोग आपके पास आये हैं। हमने उस चरित्रको 
आपसे कह दिया, अब जैसा उचित हो, आप वैसा 
कीजिये॥ ३६-३७॥ 

नन्दीश्वर बोले--दूतोंके ऐसा कहनेपर इन्द्रने 
अपने पुत्र [ अर्जुन ]-का अभिप्राय जानकर पर्वतरक्षकोंको 
विदाकर स्वयं वहाँ जानेका विचार किया॥ ३८॥ 

हे विप्रेन्द्रर! वे शचीपति इन्द्र ब्रह्मचारी वृद्ध 
ब्राह्ममका रूप धारणकर उनकी परीक्षाके लिये वहाँ 
पहुँचे। तब उन्हें आया हुआ देखकर अर्जुनने उनकी 
पूजा की और आगे खड़े होकर स्तुति करके उनसे पूछा 
कि इस समय आप कहाँसे आये हैं, [कृपया] यह 
बताइये ? तब उनके द्वारा प्रीतिपूर्वक इस प्रकार कहे 
जानेपर अर्जुनके धैर्यके परीक्षणार्थ देवराज इन्द्र प्रतिप्रश्न 
करने लगे॥ ३९--४१॥ 

ब्राह्मण बोले--हे तात ! तुम इस समय युवावस्थामें 
तप क्‍यों कर रहे हो ? कया तुम्हारी यह तपस्या सर्वथा 


मुक्तिके लिये है अथवा विजयके लिये है ?॥४२॥ 

नन्दीश्वर बोले--इस प्रकार पूछे जानेपर अर्जुनने 
अपना सारा समाचार कह सुनाया। तब उन ब्राह्मणने 
पुन: यह वचन कहा-- ॥ ४३॥ 

ब्राह्मण बोले--हे वीर! तुम क्षात्रधर्ममें स्थित 
होकर सुख पानेकी इच्छासे जो तप कर रहे हो, वह 
उचित नहीं है। हे कुरुश्रेष्ठ! क्षत्रिय तो मुक्तिहेतु तप 
करता है। हे श्रेष्ठ! इन्द्र सुख देनेवाले [देवता] हैं, वे 
मुक्ति नहीं दे सकते; इसलिये तुम्हें [इस सकाम तपको 
छोड़कर] सर्वथा श्रेष्ठ तप करना चाहिये॥ ४४-४५ ॥ 

नन्दीश्वर बोले--उनके इस वचनको सुनकर 
दृढ़ब्रत एवं विनयी अर्जुनने क्रोध किया और उनका 
निरादर करते हुए कहा-- ॥ ४६॥ 

अर्जुन बोले--में न तो राज्यके लिये और न तो 
मुक्तिके लिये तप कर रहा हूँ। तुम ऐसा क्‍यों बोल रहे 
हो ? में व्यासजीकी आज्ञासे इस प्रकारका तप कर रहा 
हूँ। हे ब्रह्मचारिन्‌! अब यहाँसे [शीघ्र] चले जाओ, मुझे 
अपने संकल्पसे मत गिराओ। तुझ ब्रह्मचारीका यहाँ क्‍या 
प्रयोजन है 2॥ ४७-४८ ॥ 

नन्दीश्वर बोले--ऐसा कहे जानेपर वे [इन्द्रदेव] 
प्रसन्‍न हो उठे और [वज्र आदि] अपने उपस्करणोंसे 

तब इन्द्रके रूपको देखकर अर्जुन लज्जित हो उठे। 


१७५० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रफक्र्रफाफ क््रफाकफ्ररफफ्र्रफ्कक्र कक क्रफक्रफफ्रफ््फ््रफ्राकअकमकफक्रफ््रफकाक्रक््रफफक्रफ्रफकक्रफ्फरफरक्रफ्र फकक्रफक क्र कफ क्र फर्क फ्रफरफ् कफ फकरफक फकर क्र फरकरफ् 


इसके बाद उन्हें आश्वस्त करके इन्द्रने पुन: यह वचन 
कहा-- ॥ ५० ॥ 

इन्द्र बोले--हे तात! हे धनंजय! हे महामते! 
तुम्हारा जो भी अभिलषित हो, वह वर मुझसे माँगो। 
तुम्हारे लिये कुछ भी अदेय नहीं है। तब इन्द्रके उस 
वचनको सुनकर अर्जुन बोले-हे तात! हर प्रकारसे 
शत्रुओंसे पीड़ित मुझे विजय प्रदान करें ॥ ५१-५२॥ 

शक्र बोले--[हे तात!] दुर्योधन आदि तुम्हारे 
शत्रु बड़े बलवान्‌ हैं और द्रोण, भीष्म एवं कर्ण--ये सब 
निश्चय ही [युद्धमें ] दुर्जय हैं॥५३॥ 

साक्षात्‌ रुद्रका अंश द्रोणपुत्र अश्वत्थामा तो अत्यन्त 
दुर्जय है। वे सभी (भीष्म, द्रोण आदि) मुझसे भी 
असाध्य हैं; तो भी अपने हितकी बात सुनो ॥ ५४॥ 

है वीर! इस (अश्वत्थामा)-पर विजय प्राप्त 
करनेमें कोई भी समर्थ नहीं है; केवल शिव ही समर्थ 
हैं, इसलिये अब तुम शिव-मन्त्रका जप करो ॥ ५५॥ 

सभी लोकोंके स्वामी, चराचरपति, स्वराट्‌ और 
भोग तथा मोक्ष प्रदान करनेवाले शंकर सब कुछ करनेमें 
समर्थ हैं। ब्रह्मा आदि [देवश्रेष्ठ |, सबको वर देनेवाले 
विष्णु, मैं [स्वयं इन्द्र], अन्य [देवगण] तथा विजयकी 
अभिलाषावाले दूसरे लोग--ये सभी भगवान्‌ शिवकी 
उपासना करते हैं॥ ५६-५७॥ 


हे भारत! आजसे इस मन्त्रका जप छोड़कर 
पा्थिव-विधानसे नानाविध उपचारोंके द्वारा तन्मय होकर 
भक्तिभावसे शिवजीकी आराधना करो। इस प्रकार 
[पार्थिवार्चन तथा] ध्यानके द्वारा तुमको अचल सिद्धि 
इसी समय प्राप्त होगी, इसमें सन्देह न करो॥ ५८-५९ ॥ 

नन्दीश्वर बोले--ऐसा कहकर इद्धने अपने सभी 
सेवकोंको बुलाकर कहा कि तुमलोग सावधान होकर 
इनकी रक्षा करनेके लिये सदा यहाँ रहो। इसके बाद 
इन्द्रने अपने अनुचरोंको अर्जुनकी रक्षा आदिका आदेश 
देकर वात्सल्यपूर्वक अर्जुनसे पुन: कहा-- ॥ ६०-६१॥ 

इन्द्र बोले--हे परन्तप! हे भद्र ! तुम कभी भी 
प्रमादपूर्वक राज्य मत करना; यह विद्या तुम्हारे कल्याणके 
लिये होगी। साधकको सदा धैर्य धारण करना चाहिये। 
रक्षक तो शिवजी हैं ही। वे तुमको सम्पत्तियोंके साथ 
फल (मोक्ष) भी प्रदान करेंगे; इसमें सन्देह नहीं 
है ॥ ६२-६३ ॥ 

नन्दीश्वर बोले--इस प्रकार अर्जुनको वरदान 
देकर इन्द्र शिवजीके चरणकमलोंका स्मरण करते हुए 
अपने भवनको चले गये॥ ६४॥ 

पराक्रमी अर्जुन भी सुरेश्वरको प्रणामकर संयतचित्त 
होकर शिवजीको उद्देश्य करके उसी प्रकारका तप करने 
लगे॥ ६५॥ 


॥ इस प्रकार श्रीशिवपहापुराणके अन्तर्गत तृतीय शतरुद्रसंहितामें किरातावतारवर्णन- प्रसंगरें अर्जुन॒का 
तपवर्णन नामक अड़तीसवाँ अध्याय पूर्ण हुआ॥ ३८ ॥ 


अययय-- ७ ऑकिए-७-॥०--प५ 


उनतालीसवाँ अध्याय 
मूक नामक देैत्यके वधका वर्णन 


नन्दीश्वर बोले--इस प्रकार व्यासजीने जैसा 
कहा था, उसी प्रकार अर्जुन विधिवत्‌ स्नान, न्यासादि 
करके उत्तम भक्तिसे शिवका ध्यान करने लगे॥ १॥ 

वे एक श्रेष्ठ मुनिके समान एक पैरके तलवेपर 
स्थित होकर अपनी एकाग्र दृष्टि सूर्यमें लगाकर विधिपूर्वक 
शिवके मन्त्रका जप खड़े-खड़े करने लगे॥ २॥ 

वे मनसे शिवका स्मरण करते हुए तथा शिवजीके 
सर्वोत्तम पंचाक्षरमन्त्रका जप करते हुए प्रीतिपूर्वक तप 


करने लगे॥ ३॥ 

उनके तपका तेज ऐसा था कि देवता भी 
आश्चर्यवचकित हो गये, फिर वे शिवजीके समीप गये 
और सावधान होकर कहने लगे-- ॥ ४॥ 

देवता बोले--हे सर्वेश! एक मनुष्य आपको 
प्रसन्‍न करनेके लिये तप कर रहा है। अत: हे प्रभो! यह 
मनुष्य जो कुछ चाहता है, उसे आप क्‍यों नहीं दे देते 
हैं ?7॥ ५॥ 


शतरुद्रसंहिता-अ० ३९ ] 


* मूक नामक दैत्यके वधका वर्णन * 


१५१२ 


फ्रफफफफफ्रफक््ररक्रफक्रफकक्फ््ााफ्फक््क्फाफ्रफक््रफाक्रक््रफका्क्रफकक्क्रफाफफ्रफक्रपकोकक्रक्षअफक्रफमफकफ्रफक्रफ्क फ््र क्र फ्ररक््फक््क फ््फ्रफ फरफरफ्र फक्रफक् क्र क्र फआफ फ 


नन्दीश्वर बोले--तब ऐसा कहकर चिन्ताग्रस्त वे 
देवगण शिवजीकी अनेक प्रकारसे स्तुति करने लगे। वे 
उनके चरणोंपर दृष्टि लगाकर वहीं स्थित हो गये॥ ६॥ 

तब उदारबुद्धिवाले महाप्रभु शिव उनका वचन 
सुनकर हँस करके प्रसन्‍नचित्त होकर देवताओंसे यह 
वचन कहने लगे-- ॥ ७॥ 

शिवजी बोले--हे देवताओ ! आप लोगोंकी बात 
नि:सन्देह सत्य है। अब आपलोग अपने-अपने स्थानको 
जाइये; मैं आपलोगोंका कार्य सर्वथा करूँगा; इसमें संशय 
नहीं है॥ ८॥ 

नन्दीश्वर बोले--शिवजीका यह वचन सुनकर 
देवताओंको पूर्ण विश्वास हो गया और वहाँसे लौटकर 
वे अपने-अपने स्थानको चले गये॥ ९॥ 

हे विप्रेन्द्रर!! इसी बीच दुरात्मा तथा मायावी 
दुर्योधनके द्वारा अर्जुनके प्रति भेजा गया मूक नामक दैत्य 
शूकरका रूप धारणकर वहाँ आया, जहाँ अर्जुन स्थित 
थे। वह पर्वतोंके शिखरोंको तोड़ता हुआ, अनेक वृक्षोंको 
उखाड़ता हुआ तथा विविध प्रकारके शब्द करता हुआ 
बड़े वेगसे उसी मार्गसे जा रहा था॥ १०--१२॥ 

उस समय अर्जुन भी मूक नामक दैत्यको देखकर 
शिवके चरणकमलोंका स्मरणकर [ अपने मनमें ] विचार 
करने लगे॥ १३॥ 

अर्जुन बोले--यह कौन है ? कहाँसे आ रहा है ? 
यह तो बड़ा क्रूर कर्म करनेवाला दिखायी दे रहा है! 
निश्चय ही यह मेरा अनिष्ट करनेके लिये मेरी ओर आ 
रहा है॥ १४॥ 

मेरे मनमें तो यह आ रहा है कि यह शत्रु ही है; 
इसमें सन्देह नहीं है। मैंने इससे पूर्व अनेक दैत्य- 
दानवोंका संहार किया है। उन्हींका कोई सम्बन्धी अपना 
बैर साधनेके लिये [मेरी ओर] आ रहा है अथवा यह 
दुर्योधनका कोई हितकारी मित्र है॥ १५-१६॥ 

जिसके देखनेसे अपना मन प्रसन्‍न हो, वह निश्चय 
ही हितैषी होता है और जिसके देखनेसे मनमें व्याकुलता 
उत्पन्न हो, वह अवश्य ही शत्रु होता है। सदाचारसे 
कुलका, शरीरसे भोजनका, वचनके द्वारा शास्त्रज्ञानका 
तथा नेत्रके द्वारा स्सेहका पता लग जाता है॥ १७-१८ ॥ 


आकार, गति, चेष्टा, सम्भाषण एवं नेत्र तथा 
मुखके विकारसे मनुष्यके अन्तःकरणकी बात ज्ञात हो 
जाती है। उज्ज्वल, सरस, टेढ़ा और लाल-ये चार 
प्रकारके नेत्र कहे गये हैं; विद्वानोंने उनका पृथक्‌-पृथक्‌ 
भाव बताया है॥ १९-२०॥ 

मित्रके मिलनेपर उज्ज्वल, पुत्रको देखनेपर सरस, 
स्त्रीके मिलनेपर वक्र तथा शत्रुके देखनेपर नेत्र लाल 
हो जाते हैं। किंतु इसे देखनेपर तो मेरी सारी इन्द्रियाँ 
कलुषित हो गयी हैं। अतः यह अवश्य ही मेरा शत्रु 
है, इसका वध कर देना चाहिये; इसमें सन्देह नहीं 
है॥ २१-२२॥ 

मेरे गुरुका यह कथन भी है--हे राजन्‌ ! तुम दुःख 
देनेवालेका सर्वथा वध कर देना, इसमें विचार नहीं करना 
चाहिये। निस्सन्देह इसीलिये तो ये आयुध भी हैं। इस 
प्रकार विचारकर अर्जुन [ धनुषपर] बाण चढ़ाकर खड़े 
हो गये॥ २३-२४॥ 

इसी बीच अर्जुनकी रक्षाके लिये एवं उनकी 
भक्तिकी परीक्षा करनेके लिये भक्तवत्सल भगवान्‌ शंकर 
अपने गणोंके सहित अत्यन्त अद्भुत सुशिक्षित भीलका 
रूप धारणकर उस दैत्यका विनाश करनेके लिये शीघ्र 
ही वहाँ आ पहुँचे। कच्छ (लाँग-काछ) लगाये हुए, 
लताओंसे अपने केशोंको बाँधे हुए, शरीरपर श्वेत वर्णकी 
रेखा अंकित किये हुए, धनुष-बाण धारण किये हुए तथा 
पीठपर बाणोंका तरकस धारण किये हुए वे गणोंसहित 
वहाँ गये। वे शिवजी भीलराज बने हुए थे॥ २०५--२८ ॥ 

वे शिवजी भील सेनाके अधिपति होकर कोलाहल 
करते हुए निकले, उसी समय शूकरके गरजनेकी ध्वनि 
दसों दिशाओंमें सुनायी पड़ी॥ २९॥ 

तब उस वनचारी शूकरके [घोर घर्घर] शब्दसे 
अर्जुन व्याकुल हो गये, साथ ही जो पर्वत आदि थे, वे 
सभी उन शब्दोंसे व्याकूल हो उठे॥३०॥ 

अहो! यह क्या है ? कहीं ये कल्याणकारी शिवजी 
ही तो नहीं हैं, जो यहाँ पधारे हैं; क्योंकि मैंने ऐसा पूर्वमें 
सुना था, श्रीकृष्णने भी मुझसे कहा था, व्यासजीने भी 
ऐसा ही कहा था और देवगणोंने भी स्मरणकर यही बात 
कही थी कि शिवजी ही सभी प्रकारका मंगल करनेवाले 


१५२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्रक्क फ्फक्रफकरफ्फकफ्कफाफ्रफकक््करफ्फक्फ्रफक्क्रफ्रफ्रफाा फ्ा्रफक्रफकाकक्रक्ररक कक फ_फ्रफक्क्रफ्रफा्रफक्क् फ्रकरक क्र करफर फ्रमफफ्रफभफकक्रफक्फ क्रफाकफ्फ 


तथा सुख देनेवाले कहे गये हैं॥३१-३२॥ 

वे मुक्ति देनेके कारण मुक्तिदाता कहे गये हैं; इसमें 
सन्देह नहीं है। उनके नामस्मरणमात्रसे निश्चितरूपसे 
मनुष्योंका कल्याण होता है। सब प्रकारसे इनका भजन 
करनेवालोंको स्वणमें भी दुःख नहीं होता है। यदि कभी 
होता है, तो उसे कर्मजन्य समझना चाहिये॥ ३३-३४॥ 

[शिवजीके अनुग्रहसे तो] प्रबल होनहार भी 
अवश्य कम हो जाता है--ऐसा जानना चाहिये; इसमें 
सन्देह नहीं है अथवा विशेषरूपसे प्रारब्धका दोष 
समझना चाहिये और शिवजी स्वयं अपनी इच्छासे कभी 
बहुत अथवा कम उस भोगको भुगताकर उस दुर्भोग्यका 
निवारण करते हैं, इसमें संशय नहीं है॥ ३५-३६ ॥ 

वे विषको अमृत एवं अमृतकों विष बना देते हैं। 
वे समर्थ हैं, जैसा चाहते हैं, वैसा करते हैं, भला! उन 
सर्वसमर्थको कौन मना कर सकता है? अन्य पुरातन 
भक्तोंके द्वारा इस प्रकार विचार किये जानेके कारण 
भावी भक्तोंको भी सदा शिवजीमें अपना मन स्थिर रखना 
चाहिये॥ ३७-३८ ॥ 

लक्ष्मी रहे या चली जाय, मृत्यु भले ही सन्निकट 
और समक्ष खड़ी हो, लोग निन्दा करें अथवा स्तुति करें, 
[दुःख बना रहे या] दुःखनाश हो जाय [यह इष्ट- 
अनिष्टात्मक द्वन्द्द तो] पुण्य तथा पापके कारण उत्पन्न 
होता है, [इसमें शिव निमित्त नहीं हैं] वे तो सर्वदा अपने 
भक्तोंको सुख ही देते हैं। कभी-कभी वे अपने भक्तोंकी 
परीक्षा करनेके लिये उनको दुःख भी देते हैं; किंतु दयालु 
होनेके कारण वे अन्तमें सुख देनेवाले ही होते हैं। जैसे 
सुवर्ण अग्निमें तपानेपर शुद्ध होता है, उसी प्रकार भक्त 
भी तपानेसे निखरते हैं॥ ३९--४१॥ 

पूर्वकालमें मैंने मुनियोंके मुखसे ऐसा ही सुना है, 
इसलिये मैं उनके भजनसे ही उत्तम सुख प्राप्त करूँगा, 
जबतक अर्जुन इस प्रकारका विचार कर ही रहे थे, तबतक 
शरसन्धानका लक्ष्य वह शूकर वहाँ आ पहुँचा। उधर, 
[ भीलवेषधारी ] शिवजी भी शूकरका पीछा करते हुए आ 
पहुँचे। उस समय उन दोनोंके बीचमें वह शूकर अद्भुत 


शिखरके समान दिखायी पड़ रहा था॥ ४२--४४॥ 

अर्जुनने शिवका माहात्म्य कहा था, इसलिये भक्तवत्सल 
शिव उनकी रक्षा करनेके लिये वहाँ पहुँच गये ॥ ४५ ॥ 

इसी समय उन दोनोंने बाण चलाया; शिवजीका 
बाण शूकरकी पूँछमें तथा अर्जुनका बाण मुखमें लगा। 
शिवजीका बाण पूँछमें घुसकर मुखसे निकलकर शीत्र 
ही पृथ्वीमें विलीन गया और अर्जुनका बाण [मुखमें 
प्रविष्ट होकर] पूँछसे निकलकर पार्श्वभागमें गिर पड़ा। 
वह शूकररूप दैत्य उसी क्षण मरकर पृथ्वीपर गिर 
पड़ा ॥ ४६--४८ ॥ 


लगे। उन्होंने बार-बार प्रणामकर जय-जयकार करते 
हुए शिवजीकी स्तुति कौ॥ ४९॥ 

उस दैत्यके क्रूर रूपको देखकर शिवजी प्रसन्‍नचित्त 
हो गये और अर्जुनको भी सुख प्राप्त हुआ। तब अर्जुनने 
विशेषरूपसे प्रसन्‍न मनसे कहा--अरे, यह महादैत्य 
अत्यन्त अद्भुत रूप धारणकर मेरे वधके लिये आया था, 
किंतु शिवजीने मेरी रक्षा को। शिवजीने ही आज मुझे 
बुद्धि प्रदान की; इसमें सन्देह नहीं है॥ ५०--५२॥ 

ऐसा विचारकर अर्जुनने 'शिव-शिव” कहकर 
उनका यशोगान किया और उन्हें प्रणाम किया तथा 
बार-बार उनकी स्तुति की ॥ ५३॥ 


॥ इस प्रकार श्रीजिवमहापुराणके अन्तर्गत तृतीय शतरुद्रसंहिताके किरातावतारवर्णनमें पृकदैत्यवथ 
नामक उनतालीसवाँ अध्याय पूर्ण हुआ॥ ३९ ॥ 


जमज-++- ०-७ /फप- 


शतरुद्रसंहिता-अ० ४० ] 


# भीलस्वरूप गणेश्वर एवं तपस्वी अर्जुनका संवाद * 

चालीसवाँ अध्याय 
भीलस्वरूप गणेश्वर एवं तपस्वी अर्जुनका संवाद 


नन्दिकेश्वर बोले--हे सनत्कुमार! हे सर्वज्ञ! 
अब परमात्मा शिवको भक्तवत्सलतासे युक्त तथा उनकी 
दृढ़ भक्तिसे भरी हुई लीला सुनिये॥ १॥ 

उसके बाद उन शिवजीने अपना बाण लानेके लिये 
शीघ्र ही अपने सेवकको वहाँ भेजा और उसी समय 
अर्जुन भी अपना बाण लेनेके लिये वहाँ पहुँचे। एक ही 
समय शिवका गण तथा अर्जुन बाण लेने हेतु वहाँ 
उपस्थित हुए, तब अर्जुनने उसे धमकाकर अपना बाण 
ले लिया॥ २-३॥ 

तब शिवजीका गण उनसे कहने लगा--हे मुनिसत्तम ! 
यह बाण मेरा है, आप इसे क्‍यों ले रहे हैं, आप इसे 
छोड़ दीजिये। हे मुनिश्रेष्ठ। भीलराजके उस गणद्ठारा इस 
प्रकार कहे जानेपर उन अर्जुनने शिवजीका स्मरण करके 
उससे कहा-- ॥ ४-५ ॥ 

अर्जुन बोले--हे वनेचर ! बिना जाने तुम ऐसा क्‍यों 
बोल रहे हो ? तुम मूर्ख हो; यह बाण अभी मैंने चलाया 
था, फिर यह तुम्हारा किस प्रकार हो सकता है? इस 
बाणके पिच्छ रेखाओंसे चित्रित हैं तथा इसमें मेरा नाम 
अंकित है। यह तुम्हारा कैसे हो गया ? निश्चय ही तुम्हारा 
[यह हठी] स्वभाव कठिनाईसे छूटनेवाला है ॥ ६-७॥ 

नन्दीश्वर बोले--उनकी यह बात सुनकर गणेश्वर 
उस भीलने महर्पिरूपधारी उन अर्जुनसे यह वचन 
कहा--अरे तपस्वी ! सुनो, तुम तप नहीं कर रहे हो, तुम 
केवल वेषसे तपस्वी हो, यथार्थरूपमें [ तपोनिरत व्यक्ति] 
छल नहीं करते॥ ८-९॥ 

तपस्वी व्यक्ति असत्य भाषण कैसे कर सकता है ? 
तुम मुझ सेनापतिको यहाँ अकेला मत समझो॥ १०॥ 

मेरे स्वामी भी वनके बहुत-से भीलोंके साथ यहाँ 
विद्यमान हैं। वे विग्रह तथा अनुग्रह करनेमें सब प्रकारसे 
समर्थ भी हैं। इस समय जिस बाणको तुमने लिया है, 
वह उनका ही है, तुम इस बातको अच्छी तरह जान लो 
कि यह बाण तुम्हारे पास कभी नहीं रहेगा॥ ११-१२॥ 

हे तापस! [तुम असत्य बोलकर] अपनी तपस्याका 


फल क्‍यों नष्ट कर रहे हो, क्‍योंकि चोरीसे, छलसे, 
किसीको व्यथित करनेसे, अहंकारसे तथा सत्यको 
छोड़नेसे व्यक्ति अपनी तपस्यासे रहित हो जाता है। यह 
बात मैंने यथार्थ रूपसे सुनी है; तब तुम्हें इस तपस्याका 
फल कैसे मिलेगा ?॥ १३-१४॥ 

इसलिये यदि तुम बाणका त्याग नहीं करोगे, तो 
कृतघ्न कहे जाओगे; क्योंकि मेरे स्वामीने निश्चितरूपसे 
तुम्हारी ही रक्षाके लिये यह बाण [शूकरपर] चलाया 
था। उन्होंने तुम्हारे ही शत्रुको मारा है और तुमने उनके 
बाणको रख लिया; अतः तुम अति कृतघ्न हो, तुम्हारी 
यह तपस्या अशुभ करनेवाली है॥ १५-१६॥ 

जब तुम [तपस्यामें निरत हो] सत्यभाषण नहीं 
कर रहे हो, तब तुम इस तपसे सिद्धिकी अपेक्षा कैसे 
रखते हो ? यदि तुम्हें बागकी आवश्यकता हो, तो मेरे 
स्वामीसे माँग लो॥ १७॥ 

वे ऐसे बहुत-से बाण देनेमें समर्थ हैं। वे हमारे 
राजा हैं, फिर तुम उनसे क्‍यों नहीं माँग लेते हो ? तुम्हें 
तो उनका उपकार मानना चाहिये, उलटे अपकार कर 
रहे हो, इस समय तुम्हारा ऐसा व्यवहार उचित प्रतीत 
नहीं होता, तुम इस चपलताका त्याग करो॥ १८-१९ ॥ 

नन्दीश्वर बोले--तब उसकी यह बात सुनकर 
पृथापुत्र अर्जुन क्रोध करके पुनः शिवजीका स्मरण करते 
हुए मर्यादित वाक्य कहने लगे--॥ २०॥ 

अर्जुन बोले--हे भील ! मैं जो कहता हूँ, तुम उसे 
सुनो। हे वनेचर ! जैसी तुम्हारी जाति है और जैसे तुम 
हो, मैं उसे [अच्छी तरह] जानता हूँ॥ २१॥ 

मैं राजा हूँ और तुम चोर हो। दोनोंका युद्ध किस 
प्रकार उचित होगा? मैं बलवानोंसे युद्ध करता हूँ, 
अधमोंसे कभी नहीं। इसलिये तुम्हारा स्वामी भी तुम्हारे 
समान ही होगा। देनेवाले तो हम कहे गये हैं, तुम वनेचर 
तो चोर हो। मैं भीलराजसे किस प्रकार अयुक्त याचना 
कर सकता हूँ; हे वनेचर ! तुम्हीं मुझसे बाण क्‍यों नहीं 
माँग लेते हो 2॥ २२--२४॥ 


श्५ड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाक्क्राफ्फ््रफफफफ्रफाकरफ्कफ्रफक क्रफ फक्रक्क्कररक्रफरफ्क फ््षाफ््र फ्फकर्क्रफकक््ररफ्रफ्क्रफकक फक्रकरफ्राफ्रफाफमरकक्रफक कक फक्क्रफ्करफ््रफ््र्कशफफ्रफमाकक्रफकफ्फ 


मैं वैसे बहुत-से बाण तुम्हें दे सकता हूँ, मेरे पास 
बहुत-से बाण हैं। राजा होकर किससे याचना करे 
अथवा माँगनेपर न दे, तो कैसा राजा ?॥ २५॥ 

हे वनेचर ! मैं क्या कहूँ? मैं बहुत-से ऐसे बाण 
दे सकता हूँ; यदि तुम्हारे स्वामीको मेरे बाणोंकी अपेक्षा 
है तो वह आकर मुझसे क्‍यों नहीं माँगता 2॥ २६॥ 

तुम्हारा स्वामी यहाँ आये, वहाँसे क्यों बकवास 
कर रहा है ? यहाँ आकर मेरे साथ युद्ध करे और मुझे 
युद्धमें पराजित करके तुम्हारा सेनापति भीलराज इस 
बाणको लेकर सुखसे अपने घर चला जाय, वह देर क्‍यों 
कर रहा है ?॥ २७-२८॥ 

नन्दीश्वर बोले--महेश्वरकी कृपासे उत्तम बल 
प्राप्त किये हुए अर्जुनकी इस प्रकारकी बात सुनकर उस 
भीलने कहा-- ॥ २९॥ 

भील बोला--तुम ऋषि नहीं हो, मूर्ख हो, तुम 
अपनी मृत्यु क्यों चाह रहे हो, बाणको दे दो और 
सुखपूर्वक रहो, अन्यथा कष्ट प्राप्त करोगे॥ ३०॥ 

नन्दीश्वर बोले--शिवकी श्रेष्ठ शक्तिसे शोभित 
होनेवाले भीलकी बात सुनकर पाण्डुपुत्र अर्जुनने शिवजीका 
स्मरण करते हुए उस भीलसे कहा--॥ ३१॥ 

अर्जुन बोले--हे वनेचर ! हे भील! मेरी बातको 
भलीभाँति सुनो; जब तुम्हारा स्वामी यहाँ आयेगा, तब 
मैं उसको इसका फल दिखाऊँगा॥ ३२॥ 

तुम्हारे साथ युद्ध करना मुझे शोभा नहीं देता, अतः 
तुम्हारे स्वामीके साथ युद्ध करूँगा; क्योंकि सिंह और 
गीदड़का युद्ध उपहासास्पद होता है॥ ३३॥ 

हे भील! तुमने मेरी बात सुन ली, अब [आगे] 
मेरा महाबल भी देखोगे। अब तुम अपने स्वामीके पास 
जाओ और जैसी तुम्हारी इच्छा हो, वैसा करो॥ ३४॥ 

नन्दीश्वर बोले--अर्जुनके द्वारा इस प्रकार कहे 
जानेपर वह भील वहाँ गया, जहाँ शिवावतार भीलराज 
स्थित थे। तदुपरान्त उसने अर्जुनका सारा वचन भीलस्वरूपी 
परमात्मासे विस्तारपूर्वक निवेदन किया॥ ३५-३६ ॥ 

किरातेश्वर शिव उसका वचन सुनकर अत्यन्त 


हर्षित हुए, फिर भीलरूपधारी सदाशिव अपनी सेनाके 
साथ [जहाँ अर्जुन थे,] वहाँ आये॥ ३७॥ 

उस समय पाए्डुपुत्र अर्जुन भी किरात सेनाको 
देखकर धनुष-बाण लेकर सामने आ गये॥ ३८॥ 

इसके बाद किरातेश्वरने पुनः: भरतवंशीय महात्मा 
अर्जुनके पास दूत भेजा और उसके मुखसे अपना सन्देश 
उन्हें कहलवाया॥ ३९॥ 

किरात बोला--हे दूत! तुम जाकर अर्जुनसे 
कहो, हे तपस्विन्‌! तुम मेरी इस विशाल सेनाको देखो, 
मेरा बाण मुझे लौटा दो और अब चले जाओ। स्वल्प 
कार्यके लिये इस समय क्‍यों मरना चाहते हो ?॥ ४० ॥ 

तुम्हारे भाई दुखी होंगे, इससे भी अधिक तुम्हारी 
स्त्री दुखी होगी। मुझे तो ऐसा प्रतीत होता है कि तुम्हारे 
हाथसे आज पृथ्वी भी चली जायगी॥ ४१॥ 

नन्दीश्वर बोले--अर्जुनकी रक्षाके लिये और 
उनकी दृढ़ताकी परीक्षाके लिये किरातरूपधारी परमेश्वर 
शिवने इस प्रकार कहा। उसके ऐसा कहनेपर शंकरके 
उस दूतने अर्जुनके पास जाकर सारग वृत्तान्त विस्तारपूर्वक 
निवेदन किया॥ ४२-४३॥ 

उसकी बात सुनकर अर्जुनने पुनः आये हुए 
उस दूतसे कहा-हे दूत! तुम अपने स्वामीसे जाकर 
कहो कि इसका परिणाम विपरीत होगा। यदि मैं 
तुम्हें अपना बाण दे दूँगा, तो मैं कुलकलंकी हो 
जाऊँगा; इसमें सन्देह नहीं है। भले ही हमारे भाई 
दुखी हों, भले ही हमारी विद्या नष्ट हो जाय, किंतु 
भीलराज मुझसे युद्ध करनेके लिये अवश्य यहाँ आयें। 
सिंह गीदड़से डर जाय, यह बात मैंने कभी नहीं 
सुनी, इसी प्रकार किसी वनेचरसे राजा डरे, ऐसा 
नहीं हो सकता॥ ४४--४७॥ 

नन्दीश्वर बोले--पाण्डुपुत्र अर्जुनके इस प्रकार 
कहनेपर भीलने अपने स्वामीके पास जाकर अर्जुनद्वारा 
कहे गये सारे वृत्तान्तको विशेष रूपसे वर्णित किया। तब 
इस वृत्तान्तको सुनकर किरातवेषधारी महादेव सेनासहित 
अर्जुनके पास आये॥ ४८-४९॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहिताके किरातावतारवर्णनमें भील-अर्जुन-संवाद 
नामक चालीसवाँ अध्याय पूर्ण हुआ ॥ ४० ॥ 


जपय-7<*#-0अडिक-क-चै>-- पे 


शतरुद्रसंहिता-अ० ४१ ] 


# भगवान्‌ शिवके किरातेश्वरावतारका वर्णन * 


श्५७ 

इकतालीसवाँ अध्याय 
भगवान्‌ शिवके किरातेश्वरावतारका वर्णन 


नन्दीश्वर बोले--सेनाके साथ किरातेश्वरको युद्धके 
लिये आया देखकर शिवजीका ध्यान करते हुए अर्जुनने 
वहाँ जाकर उसके साथ भयंकर युद्ध किया॥ १॥ 

उस भीलराजने अपने अनेक गणों तथा तीश्वण 
शस्त्रोंके द्वारा अर्जुनको अत्यधिक पीड़ित किया। तब 
उनसे पीड़ित हुए अर्जुन अपने इष्टदेव शिवका स्मरण 
करने लगे। अर्जुनने शत्रुओंके सारे बाण काट डाले। जब 
गणोंने युद्ध करना छोड़ दिया, तो अर्जुनने [किरातवेषधारी ] 
शिवजीको ललकारा॥ २-३ ॥ 

अर्जुनसे पीड़ित गण दसों दिशाओंमें भागने लगे। 
यद्यपि किरातपतिने उन गणस्वामियोंको ऐसा करनेसे 
रोका, किंतु वे अपने स्वामीके बुलानेपर भी नहीं लौटे। 
तब महाबली एवं पराक्रमी अर्जुन और शिवजीने नाना 


प्रकारके शस्त्रास्त्रोंसे परस्पर युद्ध किया॥ ४-५॥ 
यद्यपि शिवजी दया करते हुए अर्जुनके पास गये, 
किंतु अर्जुनने निर्दयतापूर्वक शिवपर प्रहार किया॥ ६॥ 
तदनन्तर शिवजीने अर्जुनके समस्त शस्त्र-अस्त्रोंको 
काट डाला और कवचोंको भी छिनन्‍न-भिन्‍न कर दिया; 
केवल उनका शरीर शेष रह गया॥ ७॥ 
तब धेर्यशाली उन अर्जुनने भयसे व्यथित होते हुए 
भी शिवजीका स्मरणकर वाहिनीपतिके साथ मल्लयुद्ध 


करना प्रारम्भ किया। उन दोनोंके संग्रामको देखकर 
सागरसहित पृथ्वी काँप रही थी और देवता दुखी हो रहे 
थे कि अब और कया होनेवाला है ?॥ ८-९॥ 

इसी बीचमें शिवजी ऊपर जाकर आकाशमें स्थित 
हो युद्ध करने लगे और अर्जुन भी उसी प्रकार आकाशमें 
स्थित हो युद्ध करने लगे। इस प्रकार शिव एवं अर्जुन 
दोनों ही उड़-उड़कर आकाशमें जब युद्ध कर रहे थे, 
तब उस अद्भुत युद्धको देखकर देवगण विस्मित हो रहे 
थे॥ १०-११॥ 

उसके पश्चात्‌ अर्जुनने उन्हें अपनेसे अधिक 
बलवान्‌ जानकर शिवजीके चरणोंका स्मरणकर तथा 
उनके ध्यानसे विशेष बल प्राप्तकर भीलके दोनों चरणोंको 
पकड़ लिया। ज्यों ही चरण पकड़कर अर्जुन उन्हें 
आकाशमें घुमाने लगे, तभी लीला करनेवाले भक्तवत्सल 
भगवान्‌ शिव हँस पड़े॥ १२-१३॥ 

हे मुने ! भक्तके अधीन रहनेवाले शिवजीने अर्जुनको 
अपना दास्य प्रदान करनेके लिये जो यह चरित्र किया, 
वह अन्यथा कैसे हो सकता है। इसके बाद भक्तवश्यताके 
कारण शिवजीने हँसकर अपना अद्भुत सुन्दर रूप 
अर्जुनके सामने प्रकट किया॥ १४-१५॥ 

हे पुरुषोत्तम! वेद-शास्त्रोंमें तथा पुराणोंमें उनके 
जिस रूपका वर्णन है और व्यासजीने अर्जुनको ध्यानके 
लिये जिस रूपका उपदेश दिया था, जिसके दर्शनमात्रसे 
सारी सिद्धियाँ प्राप्त हो जाती हैं। [उसी प्रकारका रूप 
धारणकर शिवजी प्रकट हुए] अर्जुन जिस रूपका ध्यान 
करते थे, उसी सुन्दर रूपको अपने सामने प्रत्यक्ष प्रकट 
देखकर वे अत्यन्त विस्मित तथा लज्जित हो उठे और 
मनमें कहने लगे--अहो ! यह तो परम कल्याणकारी वे 
शिवजी ही हैं, जिन्हें मैंने अपना स्वामी स्वीकार किया 
है। ये तो स्वयं त्रिलोकौके साक्षात्‌ ईश्वर हैं; यह मैंने 
आज क्‍या कर डाला!॥ १६--१८॥ 

निश्चय ही भगवान्‌ शिवकी माया बड़ी बलवती 
है, जो बड़े-बड़े मायाविदोंको मोह लेती है। इन्होंने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रफकफ्रफकफक्रफकरफक्क फ् क क्रक्रफ्रफााकफ्रमाफकफ्रफ्फक फ््र शक्कर कर फ्रफ फक् भरकर कफ क्र कक क्र फ्रफ फर मकर फक कर फा क्र फर्क शक क्र कफ फरफक्र फफर मकर फ्रक फरफको : कक्रफक्रफ 


अपना रूप छिपाकर मेरे साथ इस प्रकारका छल क्‍यों 
किया; निश्चय ही मैं इनके द्वारा छला गया हूँ॥ १९॥ 

इस प्रकार अपने मनमें विचारकर अर्जुनने हाथ 
जोड़कर सिर झुकाकर और खिन्‍न मनसे भक्तिपूर्वक 
प्रणाम किया और उनसे कहा-- ॥ २०॥ 

अर्जुन बोले--हे देवदेव ! हे महादेव | हे करुणाकर ! 
हे शंकर ! हे सर्वेश! मैं आपका अपराधी हूँ, मुझे क्षमा 
कीजिये। हे प्रभो। इस समय आपने यह क्या किया, जो 
अपना रूप छिपाकर मुझसे छल किया। हे प्रभो! आप- 
जैसे स्वामीसे युद्ध करते हुए मुझे लज्जा नहीं आयी; 
मुझको धिक्कार है !॥ २१-२२॥ 

नन्दीश्वर बोले--[हे सनत्कुमार !] इस प्रकार 
पाण्डुपुत्र अर्जुन पश्चात्ताप करने लगे और तत्काल 
महाप्रभु शिवजीके चरणोंमें शीघ्र गिर पड़े। तदनन्तर 
भक्तवत्सल महेश्वरने प्रसन्‍न होकर अर्जुनको अनेक 
प्रकारसे आश्वासन दिया और उनसे कहा-- ॥ २३-२४॥ 

शिवजी बोले--हे पार्थ ! तुम खेद मत करो, तुम 
मेरे प्रिय भक्त हो; मैंने यह सारी लीला तुम्हारी परीक्षाके 
लिये की थी, तुम शोकका परित्याग कर दो॥ २५॥ 

नन्दीश्वर बोले--इस प्रकार कहकर प्रभु सदाशिवने 
स्वयं अपने हाथोंसे अर्जुको उठाया और स्वामी 
[शिवजी ]-के जैसे गुणोंवाले गणोंद्वारा उन [ अर्जुन] - 
की लज्जा दूर करायी। उसके अनन्तर भक्तवत्सल 
भगवान्‌ शिव वीरोंमें माननीय पाण्डुपुत्र अर्जुनको प्रीतिसे 
पूर्णतः: हर्षित करते हुए कहने लगे-- ॥ २६-२७॥ 

शिवजी बोले--हे पाण्डवश्रेष्ठ! हे प्रथापृत्र 
अर्जुन! मैं प्रसन्‍न हूँ, तुम वर माँगो। मैंने तुम्हारे द्वारा 
आज किये गये प्रहारों एवं सन्‍्ताड़नोंको अपनी पूजा मान 
ली है। आज यह सब मैंने अपनी इच्छासे किया है, इसमें 
तुम्हारा कोई अपराध नहीं है, मुझे तुम्हारे लिये इस समय 
कुछ भी अदेय नहीं है, तुम जो चाहते हो, उसे माँग 
लो। मैंने शत्रुओंमें तुम्हागा यश तथा राज्य प्रतिष्ठित 
करनेके लिये [ही यह ] कल्याणकर [कृत्य] किया है। 
तुम इस घटनाके लिये दुःख न मानो और अपनी सारी 
विकलताका त्याग करो॥ २८--३०॥ 

नन्दीश्वर बोले-- प्रभु शंकरजीके द्वारा इस प्रकार 


कहे जानेपर अर्जुन सावधान होकर भक्तिपूर्वक शिवजीसे 
कहने लगे-- ॥ ३१॥ 

अर्जुन बोले--हे प्रभो! आप भक्तप्रिय हैं, आपकी 
इच्छाका वर्णन मैं किस प्रकार कर सकता हूँ। हे 
सदाशिव ! आप कृपालु हैं [हर प्रकारसे भक्तोंपर दया 
करते हैं ]॥ ३२॥ 

[ नन्दीशए्वर बोले-- ] इस प्रकार कहकर वे 
पाण्डुपुत्र अर्जुन महाप्रभु सदाशिवकी वेदसम्मत तथा 
सद्भक्तियुक्त स्तुति करने लगे॥ ३३॥ 

अर्जुन बोले--हे देवाधिदेव! आपको नमस्कार 
है। कैलासवासी आपको नमस्कार है, सदाशिव। आपको 
नमस्कार है, पाँच मुखवाले आपको नमस्कार है॥ ३४॥ 

जटा-जूटधारी आपको नमस्कार है, त्रिनेत्र आपको 
नमस्कार है, प्रसन्‍न स्वरूपवाले आपको नमस्कार है। 
सहस्रमुख आपको नमस्कार है॥ ३५॥ 

है नीलकण्ठ! आपको नमस्कार है। सद्योजातरूप 
आपके लिये नमस्कार है। हे वृषभध्वज! आपको 
नमस्कार है, वामभागमें पार्वतीको धारण करनेवाले 
आपको नमस्कार है। दस भुजावाले आपको नमस्कार 
है, परमात्मन्‌! आपको नमस्कार है, हाथमें डमरू तथा 
कपाल लेनेवाले आपको नमस्कार है, मुण्डमालाधारी 
आपको नमस्कार है॥ ३६-३७॥ 

शुद्ध स्फटिक तथा शुद्ध कर्पूरके समान उज्ज्वल गौर- 
वर्णवाले आपको नमस्कार है। पिनाक नामक धनुष एवं 
श्रेष्ठ त्रिशूल धारण करनेवाले आपको नमस्कार है । व्याप्र- 
चर्मका उत्तरीय तथा गजचर्मका वस्त्र धारण करनेवाले 
आपको नमस्कार है | सर्पसे आवेष्टित अंगोंवाले तथा सिरपर 
गंगाको धारण करनेवाले आपको नमस्कार है ॥ ३८-३९ ॥ 

सुन्दर पैरवाले आपको नमस्कार है। अरुणाभ 
चरणोंवाले आपको नमस्कार है। नन्‍्दी आदि प्रमुख 
गणोंसे सेवित आपको नमस्कार है। गणेशरूप आपको 
नमस्कार है। कार्तिकियके अनुगामी आपको नमस्कार है, 
भक्तोंको भक्ति देनेवाले तथा [मुमुक्षुओंको] मुक्ति 
देनेवाले आपको नमस्कार है॥४०-४१॥ 

गुणरहित आपको नमस्कार है, सगुणरूपधारी 
आपको नमस्कार है। अरूप, सरूप, सकल एवं अकल 


शतरुद्रसंहिता-अ० ४१ ] 


# भगवान्‌ शिवके किरातेश्वरावतारका वर्णन * 

फ्रफफफफ्रफा्क्रफ्रफक्रफकफ्क्रफाफ्रफक्रफककरफा्फक क्रफक्रआाकक फफफफरफक्रफरफक्फरफ्रफकरफक्रफ्रक क्र कर फफ फक् क्र्फफफफरक्रफक फ्रफरफक  क्रफ् कफ फ्र्् फ्फक्क्रफक्रकक्् शक 


आपको नमस्कार है। किरातरूप धारणकर मुझपर | अपना पाशुपत अस्त्र अर्जुनको प्रदान किया और यह 
अनुग्रह करनेवाले, वीरोंसे प्रीतिपूर्वक युद्ध करनेवाले एवं | वचन कहा-- ॥ ५५॥ 


[नटकी भाँति] अनेक प्रकारकी लीला दिखानेवाले 
आपको नमस्कार है॥ ४२-४३॥ 

इस त्रिलोकीमें जो भी रूप दिखायी देता है, वह 
आपका ही तेज कहा गया है। आप ज्ञानस्वरूप हैं और 
शरीरभेदसे रमण करते हैं। हे प्रभो! जिस प्रकार संसारमें 
पृथ्वीके रजकण, आकाशके तारे तथा वृष्टिकी बूँदें असंख्य 
हैं, उसी प्रकार आपके गुण भी असंख्य हैं ॥ ४४-४५ ॥ 

हे नाथ! आपके गुणोंकी गणना करनेमें तो वेद भी 
असमर्थ हैं, मैं तो मन्दबुद्धि ही हूँ। आपके गुणोंका वर्णन 
कैसे करूँ ? हे महेश्वर! आप जो हैं, सो हैं, आपको 
नमस्कार है। हे महेशान ! मैं आपका सेवक हूँ, आप मेरे 
स्वामी हैं, अतः मुझपर कृपा कीजिये ॥ ४६-४७ ॥ 

नन्दीश्वर बोले-- अर्जुनके द्वारा की गयी स्तुतिको 
सुनकर परम प्रसन्‍न हुए भगवान्‌ सदाशिवने हँसकर 
अर्जुनसे फिर कहा-- ॥ ४८॥ 

शिवजी बोले--हे पुत्र! बारंबार कहनेसे क्‍या 
प्रयोजन, मेरी बात सुनो। तुम शीघ्र ही मुझसे वर माँगो, 
मैं तुम्हें वह सब कुछ दूँगा॥४९॥ 

नन्दीश्वर बोले--शिवजीका यह वचन सुनकर 
अर्जुनने सदाशिवको हाथ जोड़कर प्रणाम किया और सिर 
झुका करके प्रेमपूर्वक गद्गद वाणीसे कहा-- ॥ ५० ॥ 

अर्जुन बोले--हे प्रभो! आप तो सबके अन्तःकरणमें 
अन्तर्यामीरूपसे स्थित हैं, अतः आपसे क्‍या कहूँ। आप 
सब कुछ जानते हैं, फिर भी मैं आपसे जो प्रार्थना करता 
हूँ, उसे सुनिये। आपके दर्शनसे शत्रुओंसे उत्पन्न 
होनेवाला जो मेरा संकट था, वह दूर हो गया। अब में 
जिस प्रकार इस लोकमें सर्वश्रेष्ठ सिद्धि प्राप्त करूँ, वैसा 
उपाय कीजिये॥ ५१-५२॥ 

नन्दीश्वर बोले--ऐसा कहकर विनम्र हो हाथ 
जोड़कर अर्जुन नमस्कार करके भक्तवत्सल भगवान्‌ 
शिवके सन्निकट स्थित हो गये ॥ ५३॥ 

स्वामी शिवजी भी पाण्डुपुत्र अर्जुनको इस प्रकार 
अपना परमभक्त जानकर बहुत सन्तुष्ट हो गये॥ ५४॥ 

उन्होंने प्रसन्‍न होकर सभीके लिये सर्वदा दुर्जेय 


॥007 


के । 


5 कदए स्का 
क््् गन त| 


शिवजी बोले--मैंने अपना यह महान्‌ पाशुपत- 
अस्त्र तुम्हें प्रदान किया। [हे अर्जुन !] तुम इससे दुर्जेय 
हो जाओगे, तुम इस अस्त्रकी सहायतासे शत्रुओंपर 
विजय प्राप्त करो। मैं स्वयं श्रीकृष्णसे कहूँगा कि वे 
तुम्हारी सहायता करें। वे मेरे भक्त तथा मेरी आत्मा हैं 
और कार्य करनेमें सर्वथा समर्थ हैं ॥५६-५७॥ 

हे भारत! अब तुम मेरे प्रभावसे निष्कण्टक राज्य 
करो और अपने भ्राता [युधिष्ठिर]-से सर्वदा नाना 
प्रकारका धर्माचरण कराते रहो ॥ ५८ ॥ 

नन्दीश्वर बोले--ऐसा कहकर उन शिवने अर्जुनके 
सिरपर अपना हाथ रखा और उनसे पूजित होकर वे 
तत्काल अन्तर्धान हो गये और प्रसन्‍न मनवाले अर्जुन भी 
प्रभुसे श्रेष्ठ पाशुपतास्त्र प्राप्तकर भक्तिपूर्वक गुरुवर 
शिवजीका स्मरण करते हुए अपने आश्रमको चले 
गये॥ ५९-६० ॥ 

जिस प्रकार शरीरमें पुनः प्राण आ जाता है, उसी 
प्रकार अर्जुनको आया देख [युधिष्ठिर आदि] सभी भाई 
प्रसन्‍न हो गये और पतिब्रता द्रौपदीको भी अर्जुनके 
दर्शनसे सुखकी प्राप्ति हुई॥६१॥ 

सभी पाण्डव परमात्मा शिवजीको प्रसन्‍न जानकर 
आनन्दित हो गये तथा अर्जुनसे सारा समाचार सुनकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफ्रफ्रफफफ्फारफ्रफक्ाक््रफक््क््रफाफ्रफमफफ्रफ क्र फ्रफ््फक््रफ्रााक्क्रफ््फ्ररफऋ्फझ कक रफ्रकरक्ररआफ्रफ् क्रम फ्कफ््रफ्ाकफ्ररफकफरफकरककक्ररफाफ्फ 


[ भी उस तवृत्तान्त-श्रवणसे] तृप्त नहीं हुए॥६२॥ 

उस समय उन महात्मा पाण्डवोंके आश्रममें उनका 
मंगल प्रदर्शित करनेके लिये चन्दनयुक्त फूलोंकी वर्षा 
होने लगी॥६३॥ 

उन लोगोंने भगवान्‌ शंकरको धन्य-धन्य कहते 
हुए आनन्दके साथ नमस्कार किया और अपने वनवासकी 
अवधिको समाप्त जानकर यह समझ लिया कि अब 
अवश्य ही हमलोगोंकी विजय होगी॥ ६४॥ 

इसी समय अर्जुनको आश्रमपर आया हुआ जानकर 


श्रीकृष्ण उनसे मिलनेके लिये आये और सार वृत्तान्त 
जानकर हर्षित हुए [और कहने लगे--] ॥ ६५॥ 

इसीलिये तो मैंने कहा था कि शंकर सभी 
दुःखोंको नष्ट करनेवाले हैं। में उनकी सेवा नित्य 
करता हूँ, आपलोग भी नित्य उनकी सेवा करें। [हे 
सनत्कुमार !] इस प्रकार मैंने किरातेश्वर नामक 
शिवावतारका वर्णन आपसे किया, उसको सुनकर 
अथवा सुनाकर भी मनुष्य अपने समस्त मनोरथोंको 
प्राप्त कर लेता है॥ ६६-६७॥ 


॥ इस प्रकार श्रीजशिवमहापुराणके अन्तर्गत तृतीय शतरुद्रसंहितामें किरातेश्वरावतारवर्णन 
नामक ड्रकतालीसवाँ अध्याय पूर्ण हुआ॥ ४१ ॥ 

बयालीसवाँ अध्याय 
भगवान्‌ शिवके द्वादश ज्योतिर्लिगरूप अवतारोंका वर्णन 


नन्दीश्वरजी बोले--[हे सनत्कुमार !] हे मुने! 
अब अनेक प्रकारकी लीला करनेवाले परमात्मा शिवजीके 
ज्योतिर्लिंगरूप द्वादशसंख्यक अवतारोंको सुनिये॥ १॥ 

सौराष्ट्रमें सोमनाथ, श्रीशैलपर मल्लिकार्जुन, 
उज्जयिनीमें महाकाल, ३»कारमें अमरेश्वर, हिमालयपर 
केदारेश्वर, डाकिनीमें भीमशंकर, काशीमें विश्वनाथ, 
गौतमीतटपर त््यम्बकेश्वर, चिताभूमिमें वैद्यनाथ, दारुका- 
वनमें नागेश्वर, सेतुबन्धमें रामेश्वर एवं शिवालयमें 
घुश्मेश्वर*-- [ ये बारह शिवजीके ज्योतिर्लिगस्वरूप अवतार 
हैं | ॥ २--४॥ 

हे मुने। ये परमात्मा शिवके बारह ज्योतिर्लिगावतार 
दर्शन तथा स्पर्शसे पुरुषोंका कल्याण करनेवाले हैं ॥ ५॥ 

इन द्वादश ज्योतिर्लिंगोंमें प्रथण सोमनाथ नामक 
ज्योतिर्लिंग चन्द्रमाके दुःखका नाश करनेवाला है, 
उसके पूजनसे क्षय और कुष्ठ आदि रोगोंका विनाश 
होता है। यह सोमेश नामक शिवावतार सुन्दर 
सौराष्ट्रदेशमें लिंगरूपसे स्थित है, पूर्वकालमें चन्द्रमाने 
इसकी पूजा की थी॥६-७॥ 


वहींपर चन्द्रकुण्ड है, जो समस्त पापोंका नाश 
करनेवाला है। बुद्धिमान्‌ पुरुष वहाँ स्नान करनेमात्रसे 
सभी प्रकारके रोगोंसे छुटकारा पा जाता है॥ ८॥ 

शिवजीके परमात्मस्वरूप महालिंग सोमेश्वरका 
दर्शन करनेसे मनुष्य पापोंसे मुक्त हो जाता है और भोग 
तथा मोक्ष प्राप्त करता है॥९॥ 

है तात! शिवका मल्लिकार्जुन नामक दूसरा अवतार 
श्रीशेलपर हुआ था, जो भक्तोंको मनोवांछित फल प्रदान 
करता है। हे मुने! वे भगवान्‌ शिव कैलासपर्वतसे पुत्र 
[कार्तिकेिय ]|-को देखनेके लिये अत्यन्त प्रीतिपूर्वक 
श्रीशेलपर गये और वहाँ लिंगरूपसे [भक्तोंके द्वारा] 
संस्तुत हुए॥ १०-११॥ 

हे मुने। उस द्वितीय ज्योतिर्लिगकी पूजा करनेसे 
महान्‌ सुखकी प्राप्ति होती है और अन्त समयमें वह 
निःसन्देह मुक्ति प्रदान करता है ॥ १२॥ 

है तात! शिवजीका तीसरा महाकाल नामक 
अवतार उज्जयिनीमें अपने भक्तोंकी रक्षाके लिये हुआ 
था। पूर्वकालमें रत्नमाला [नामक स्थान]-पर निवास 


सौराष्ट्रे सोमनाथश्च श्रीशैले मल्लिकार्जुन: । उज्जयिन्यां महाकाल ओड्रे चामरेश्वर: ॥ 
केदारो हिमवत्पृष्ठे डाकिन्याम्भीमशड्जूर: | वाराणस्यां च विश्वेशस्त्यम्बको गौतमीतटे ॥ 
वैद्यगाथश्चिताभूमी नागेशो दारुकावने। सेतुबन्धे च रामेशों घुश्मेशश्च शिवालये॥ (श्रीशिवमहापुराण, शतरुद्रसंहिता ४२। २--४) 


शतरुद्रसंहिता-अ० ४२ ] 


# भगवान्‌ शिवके द्वादश ज्योतिर्लिगरूप अवतारोंका वर्णन * 


१५९ 


फ्रफफफफरफ्रफकक्रफक्रफ_ाफक्क्रफकफ्फ फकरफ्रफरफक्रक्फ्रक फ्काफफ्रफककक्ररफफ्रफक्फाफ्रफ्रफक््फकक्रफकाक क्रफ्रफफरफक््रफक क्क्रफक्ेशकफ्क्रफक्फ्फ्क्रफ्षाफक्क्रक्रफकक्फफ्फफ 


करनेवाला, वेदोक्त धर्मका विध्वंसक, सर्वनाशक, ब्राह्मण- 
द्वेषी दूषण नामक असुर उज्जयिनी गया। तब वेद नामक 
ब्राह्मणके पुत्रने शिवजीका ध्यान किया। तब [प्रकट 
हुए] उन शिवजीने उस असुरको हुंकारमात्रसे उसी 
समय भस्म कर दिया था॥ १३-१५॥ 

इस प्रकार उस दैत्यको मारकर देवगणोंसे प्रार्थित 
होकर अपने भक्तजनोंकी रक्षाके लिये वे महाकाल 
नामक ज्योतिर्लिंगस्वरूपसे वहीं उज्जयिनीमें प्रतिष्ठित 
हुए। इस महाकाल नामक ज्योतिरलिंगके दर्शन तथा 
यत्नपूर्वक पूजनसे सभी कामनाएँ सिद्ध हो जाती हैं और 
अन्तमें उत्तम गतिकी प्राप्ति होती है॥ १६-१७॥ 

परमात्मा शिवजीके द्वारा धारण किया गया 
परमैश्वर्यसम्पन्न चौथा अवतार ३&कारेश्वर नामसे प्रसिद्ध 
है, जो भक्तोंको इच्छित फल देनेवाला है॥ १८॥ 

विन्‍्ध्यके द्वारा भक्तिभावसे विधिपूर्वक पार्थिव लिंग 
स्थापित किया गया, जिससे विन्ध्यकी कामनाओंको पूर्ण 
करनेवाले वे महादेव आविर्भूत हुए॥ १९॥ 

देवगणोंके द्वारा प्रार्थना किये जानेपर शिवजी वहाँ 
दो रूपोंमें स्थित हो गये। [हे मुनीश्वर!] लिंगरूपसे 
स्थित हुए वे भक्तोंपर कृपा करनेवाले और भोग तथा 
मोक्ष देनेवाले हैं॥२०॥ 

हे मुनीश्वर! प्रणबमें ओंकार नामसे स्थित शिव 
ओंकारेश्वर नामसे प्रसिद्ध हैं और पार्थिव लिंग परमेश्वर 
नामसे प्रसिद्ध है, हे महामुने! इनके दर्शन तथा पूजन 
करनेसे भक्तोंको अभीष्ट फलकी प्राप्ति होती है। इस 
प्रकार मैंने आपसे चतुर्थ स्थानीय ३&कारेश्वर तथा 
परमेश्वर ज्योतिर्लिगोंका वर्णन किया॥ २१-२२॥ 

'परमशिवका पाँचवाँ अवतार केदारेश नामवाला है, 
यह ज्योतिर्लिगरूपसे केदारक्षेत्रमें स्थित है। हे मुने! 
विष्णुके जो नर-नारायण नामक अवतार हैं, उनके द्वारा 
तथा वहाँके निवासियोंद्वारा प्रार्थना किये जानेपर वे शिव 
हिमालयके केदार नामक स्थानपर स्थित हुए॥ २३-२४ ॥ 

उन दोनोंने ही इन केदारेश्वर नामक ज्योतिर्लिगकी 
पूजा की थी। ये केदारेश्वर नामक शिव दर्शन तथा 
अर्चनसे भक्तोंके मनोरथोंको पूर्ण करनेवाले हैं॥ २५॥ 


हे तात! शिवजीका यह केदारसंज़्क अवतार 
सर्वेश्वर होनेपर भी इस केदारखण्डका विशेषरूपसे 
स्वामी है, जो भक्तोंकी सभी मनोकामनाएँ पूर्ण करनेवाला 
है। शिवजीका छठा ज्योतिर्लिगावतार भीमशंकर नामसे 
प्रसिद्ध है। यह अवतार महान्‌ लीला करनेवाला है और 
भीम नामक असुरका विनाशक है॥ २६-२७॥ 

इन्हीं भीमशंकरने भक्तोंकों दुःख देनेवाले [भीम 
नामक] अद्भुत दैत्यको मारकर कामरूप देशके सुदक्षिण 
नामक भक्त राजाकी रक्षा को थी॥ २८ ॥ 

इसलिये वे राजाद्वारा प्रार्था किये जानेपर भीमशंकर 
नामक ज्योतिर्लिंगके रूपसे उस डाकिनी नामक स्थानमें 
स्वयं प्रतिष्ठित हुए॥ २९॥ 

हे मुने! शिवजीका सातवाँ विश्वेश्वर नामक 
अवतार काशाीमें हुआ। जो समस्त ब्रह्माण्डका स्वरूप है 
एवं भोग तथा मोक्षको देनेवाला है॥ ३०॥ 

विष्णु आदि समस्त देवोंने इस विश्वेश्वर 
ज्योतिर्लिगंका पूजन किया और कैलासपति भैरव तो 
इनकी नित्य ही पूजा करते हैं॥३१॥ 

स्वयं सिद्धस्वरूप ये प्रभु अपनी [काशी] पुरीमें 
ज्योतिर्लिगस्वरूपसे विराजमान हैं तथा [मुमुश्षुओंको ] 
वहाँपर मुक्ति प्रदान कर रहे हैं॥३२॥ 

जो लोग भक्तिपूर्वक काशी तथा विश्वेश्वरके 
नामका निरन्तर जप करते हैं, वे कर्मोसे सर्वदा निर्लिप्त 
रहकर कैवल्यपदके भागी होते हैं॥ ३३॥ 

शिवजीका त्र्यम्बक नामक आठवाँ अवतार महर्षि 
गौतमके द्वारा प्रार्थना किये जानेपर गौतमीके तटपर हुआ 
और महर्षि गौतमद्दवारा प्रार्थना किये जानेपर वहींपर 
उनकी प्रसनन्‍नताके लिये शिवजी ज्योतिर्लिगस्वरूपसे 
अचल होकर प्रेमपूर्वक प्रतिष्ठित हो गये॥ ३४-३५॥ 

उन महेश्वरके दर्शन, स्पर्श एवं अर्चनसे सभी 
कामनाएँ पूर्ण होती हैं और अन्तमें मुक्ति हो जाती है, 
यह आश्चर्यकारी है॥३६॥ 

शिवके अनुग्रहसे वहाँपर गौतमके प्रीतिवश पवित्र 
करनेवाली शिवप्रिया गंगा गौतमी नामसे स्थित हैं ॥ ३७॥ 

शिवजीका नौवाँ ज्योतिर्लिगावतार वैद्यनाथेश्वर 


१२६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकफ्रफ्रफक्रफमफफ्रफक्कफ्ररफ्फ््ा्क्रक्रफ््रफकफक्क्ररफकफक्््रफक्क्रफफरक्रफकॉकफ््शाफ्फ्फकफ््रफक्क्क्रफकक्रफकर्कककरफक्क््रशझक्रफकक््रफकफ्र्रफक्क्र््रफ्रेशककफ्फ्रफ 


नामसे प्रसिद्ध है। नानाविध लीलाएँ करनेवाले वे प्रभु 
रावणके निमित्त प्रकट हुए थे। भगवान्‌ महेश्वर रावणके 
द्वारा लाये जानेके बहाने चिताभूमिमें ज्योतिर्लिगस्वरूपसे 
प्रतिष्ठित हो गये ॥ ३८-३९॥ 

यह ज्योतिर्लिंग वैद्यनाथेश्वर नामसे तीनों लोकोंमें 
प्रसिद्ध हुआ। भक्तिपूर्वक दर्शन और पूजन करनेसे 
निश्चय ही यह भोग तथा मोक्ष देनेवाला है॥४०॥ 

हे मुने | वैद्यनाथेश्वर शिवके माहात्म्यरूप शास्त्रको 
पढ़ने तथा सुननेवालोंको भोग तथा मोक्ष दोनों प्राप्त होता 
है। शिवजीका दसवाँ अवतार नागेश्वर नामवाला कहा 
गया है, जो भक्तोंकी रक्षाके लिये आविर्भूत हुआ और 
सर्वदा दुष्टोंका दमन करता रहता है॥ ४१-४२॥ 

धर्मनाशक दारुक नामक राक्षसको मारकर शिवजीने 
वैश्योंके स्वामी सुप्रिय नामक अपने भक्तकी रक्षा की 
थी। नाना प्रकारकी लीला करनेवाले वे परमात्मा 
साम्बसदाशिव लोकोंका कल्याण करनेके लिये 
ज्योतिर्लिगस्वरूप धारणकर नागेश्वर नामसे वहींपर 
स्थित हो गये ॥ ४३-४४ ॥ 

हे मुने! उस नागेश्वर नामक शिवलिंगका दर्शन- 
पूजन करनेसे महापातकोंके समूह शीघ्र ही नष्ट हो जाते 
हैं। हे मुने! शिवजीका ग्यारहवाँ अवतार रामेश्वर नामसे 
प्रसिद्ध है, जो रामचन्द्रका प्रिय करनेवाला है, यह 
रामचन्द्रके द्वारा स्थापित किया गया है॥४०५-४६॥ 

ज्योतिर्लिगस्वरूपसे आविर्भूत हुए उन भक्तवत्सल 
भगवान्‌ रामेश्वरने ही रामचन्द्रके द्वारा सन्तुष्ट किये 
जानेपर उनको विजयका वरदान दिया था॥४७॥ 

हे मुने! रामचन्द्रजीद्वारा बहुत प्रार्थना करनेपर 
उनके द्वारा सेवित हुए शिवजी ज्योतिर्लिंगस्वरूपसे 
सेतुबन्धमें स्थित हो गये ॥ ४८ ॥ 

रामेश्वरकी महिमा इस पृथ्वीतलमें अद्भुत तथा 
अतुलनीय हुई, ये भोग तथा मोक्षको देनेवाले तथा 
भक्तोंके मनोरथको पूर्ण करनेवाले हैं॥ ४९॥ 


जो मनुष्य रामेश्वरको उत्तम भक्तिपूर्वक गंगाजलसे 
स्नान कराता है, वह जीवन्मुक्त हो जाता है॥५०॥ 

वह इस लोकमें देवताओंके लिये भी दुर्लभ सभी 
प्रकारके सुखोंका उपभोगकर अन्तमें उत्तम ज्ञान प्राप्तकर 
कैवल्यमोक्ष प्राप्त करता है॥ ५१॥ 

शिवजीका बारहवाँ अवतार घुश्मेश्वर नामसे प्रसिद्ध 
है, जो भक्तोंपर कृपा करनेवाला, अनेकविध लीला 
करनेवाला तथा घुश्माको आनन्द देनेवाला है॥ ५२॥ 

हे मुने! दक्षिण दिशामें देवशैलके समीप स्थित 
सरोवरमें घुश्माका कल्याण करनेवाले प्रभु शिव प्रकट 
हुए थे॥ ५३॥ 

हे मुने! इन्हीं भक्तवत्सल शिवजीने सुदेहाद्वारा 
मारे गये घुश्माके पुत्रकी उसकी भक्तिसे प्रसन्‍न हो 
रक्षा की थी और घुश्माके द्वारा प्रार्थना किये जानेपर 
सम्पूर्ण कामनाओंको देनेवाले ये प्रभु घुश्मेश्वर 
नामसे उस सरोवरमें ज्योतिर्लिग-स्वरूपसे स्थित हो 
गये ॥ ५४-५५ ॥ 

उस शिवलिंगका दर्शन एवं भक्तिपूर्वक पूजन 
करनेसे मनुष्य इस लोकमें सभी प्रकारका सुख भोगकर 
अन्तमें मुक्ति प्राप्त कर लेता है॥ ५६॥ 

[हे सनत्कुमार !] इस प्रकार मैंने भोग तथा मोक्ष 
देनेवाले इन दिव्य द्वादश ज्योतिर्लिगोंका वर्णन आपसे 
कर दिया॥ ५७॥ 

जो मनुष्य ज्योतिर्लिगोंकी इस कथाको पढ़ता 
अथवा सुनता है, वह समस्त पापोंसे छूट जाता है और 
भोग तथा मोक्षको प्राप्त कर लेता है॥ ५८॥ 

मैंने शिवजीके सौ अवतारोंकी उत्तम कीर्तिसे पूर्ण 
तथा सभी मनोरथोंको पूर्ण करनेवाली इस शतरुद्र नामक 
संहिताका वर्णन कर दिया॥ ५९॥ 

जो एकाग्रचित्त होकर इसे नित्य पढ़ता अथवा 
सुनता है, उसकी समस्त कामनाएँ पूर्ण हो जाती हैं और 
उसके बाद वह मुक्तिको प्राप्त कर लेता है॥६०॥ 


॥ इस प्रकार श्रीशिवमहापुराणके अन्तर्गत तृतीय शतरुद्रसंहिताके सनत्कुमार-नन्‍्दीश्वर-संवादमें 
द्वादशज्योतिर्लिगावतारवर्णन नामक बयालीसवाँ अध्याय पूर्ण हुआ॥ ४२ ॥ 

॥ तृतीय शतरुद्गसंहिता पूर्ण हुई॥ 


+---++$+-७--७-$क-- पफप- 


॥ श्रीसाम्बसदाशिवाय नम: ॥ 


| श्रीशिवमहापुराण | 


कोटिरुद्रसंहिता 


पहला अध्याय 
द्वादश ज्योतिर्लिंगों एवं उनके उपलिंगोंके माहात्म्यका वर्णन 


यो धत्ते निजमाययैव भुवनाकारं विकारोज्झितो 
यस्याहु: करुणाकटाक्षविभवी स्वर्गापवर्गाभिधौ । 
प्रत्यग्बोधसुखाद्वयं हदि सदा पश्यन्ति य॑ योगिन- 
स्तस्मै शैलसुताझ्चितार्धवपुषे शश्वन्नमस्तेजसे ॥ 
जो निर्विकार होते हुए भी अपनी मायासे विराट्‌ 
विश्वका आकार धारण कर लेते हैं, स्वर्ग तथा अपवर्ग 
जिनके कृपाकयक्षके वैभव बताये जाते हैं तथा योगीजन 
जिन्हें सदा अपने हृदयके भीतर आत्मज्ञानानन्दस्वरूपमें 
देखते हैं, उन तेजोमय भगवान्‌ शंकरको, जिनका आधा 
शरीर शैलराजकुमारी पार्वतीसे सुशोभित है, निरन्तर मेरा 
नमस्कार है॥ १॥ 
कृपाललितवीक्षणं. स्मितमनोज्ञवक्त्राम्बुजं 
शशाड्डकलयोज्ज्वलं शमितघोरतापत्रयम्‌। 
करोतु किमपि स्फुरत्परमसौख्यसच्चिद्वपु- 
रधराधरसुताभुजोद्ठलयितं महो मड्लम्‌॥ 
जिसकी कृपापूर्ण चितवन बड़ी ही सुन्दर है, 
जिसका मुखारविन्द मन्द मुसकानकी छटासे अत्यन्त 
मनोहर दिखायी देता है, जो चन्द्रमाकी कलासे परम 
उज्ज्वल है, जो तीनों भीषण तापोंको शान्त कर देनेमें 
समर्थ है, जिसका स्वरूप सच्चिन्मय एवं परमानन्दरूपसे 
प्रकाशित होता है तथा जो गिरिराजनन्दिनी पार्वतीके 
भुजपाशसे आवेष्टित है, वह [शिव नामक] कोई 
[ अनिर्वचनीय] तेज:पुंज सबका मंगल करे॥ २॥ 
ऋषिगण बोले--हे सूत! आपने लोकका कल्याण 
करनेके निमित्त अनेक प्रकारके आख्यानोंसे युक्त शिवजीके 
अवतारोंका माहात्म्य भलीभाँति कहा। अब हे तात! 


आप शिवजीके लिंगसम्बन्धी माहात्म्यका प्रेमपूर्वक 
वर्णन कीजिये। हे शिवभक्तोंमें श्रेष्ठ आप धन्य 
हैं ॥ ३-४॥ 

हे प्रभो! आपके मुखकमलसे शिवके अमृतरूप 
मनोहर यशको सुनते हुए हम लोग तृप्त नहीं हुए, अतः 
उसीको फिरसे कहिये॥ ५॥ 

इस पृथ्वीके सभी तीर्थोमें जितने शुभ लिंग हैं, 
अथवा इस भूतलपर अन्यत्र भी जो प्रसिद्ध लिंग स्थित 
हैं, हे व्यासशिष्य। लोकहितकी कामनासे परमेश्वर 
शिवके उन सभी दिव्य लिंगोंका वर्णन कीजिये॥ ६-७ ॥ 

सूतजी बोले--हे ऋषिवरो! आपलोगोंने 
लोकहितकी कामनासे अच्छी बात पूछी है, अतः हे 
द्विजो! आपलोगोंके स्नेहसे मैं उन लिंगोंका वर्णन करता 
हूँ॥८॥ 

हे मुने | शिवजीके सम्पूर्ण लिंगोंकी [कोई निश्चित] 
संख्या नहीं है; क्योंकि यह समस्त पृथ्वी लिंगमय है और 
सारा जगतू लिंगमय है। सभी तीर्थ लिंगमय हैं; सारा 
प्रपंच लिंगमें ही प्रतिष्ठित है। यद्यपि उनकी कोई संख्या 
नहीं है, फिर [भी] मैं कुछ लिंगोंका वर्णन कर रहा 
हूँ॥ ९-१० ॥ 

इस जगत्‌में जो कुछ भी दृश्य देखा जाता है, कहा 
जाता है और [मनसे] स्मरण किया जाता है, वह सब 
शिवस्वरूप ही है । शिवके अतिरिक्त अन्य कुछ भी नहीं 
है। फिर भी हे श्रेष्ठ ऋषिगण ! इस पृथ्वीपर जितने भी 
दिव्य लिंग हैं, जैसा कि मुझे ज्ञात है। उनको मैं बता 
रहा हूँ, आपलोग प्रेमपूर्वक सुनिये॥ ११-१२॥ 


१६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रफ्रफअफरक्रफक्फक फ्् फ क्रफाफ्रफफ्रफक््रफकेाकफक्क्रफाककफ्रफ्रफ्रफाा फ्् फक्रफकर््फक्रक्रकर क्रो क्र फ्फ्र्रफकाक क्र फक्र्फककक्रफक््षे पक फक्क्रफक्फ््क्रफक्रफकक्र्क्रफ 


पातालमें, स्वर्गमें एवं पृथ्वीपर सभी जगह शिवलिंग 
हैं; क्योंकि देवता, असुर एवं मनुष्य--ये सभी शिवजीका 
पूजन करते हैं॥ १३॥ 

हे महर्षियो! शिवजीने लोकोंके कल्याणार्थ ही 
लिंगरूपसे देव, मनुष्य तथा दैत्योंके सहित इस समस्त 
त्रिलोकीको व्याप्त कर रखा है। वे महेश्वर लोकोंके 
हितके लिये तीर्थ-तीर्थमें तथा अन्य स्थलोंमें भी विविध 
लिंगोंको धारण करते हैं॥ १४-१५॥ 

जिस-जिस स्थानमें जब-जब शिवजीके भक्तोंने 
भक्तिपूर्वक उनका स्मरण किया है, उस समय उन-उन 
स्थानोंमें प्रकट होकर [ भक्तजनोंका] कार्य करके वे 
वहाँ स्थित हो गये। उन्होंने लोकोपकारार्थ अपने 
लिंगको प्रकट किया, उस लिंगका पूजन करके मनुष्य 
सिद्धिको प्राप्त होता है॥ १६-१७॥ 

हे द्विजो! पृथिवीपर जितने लिंग हैं, उनकी कोई 
गणना नहीं है, फिर भी मैं प्रधान लिंगोंको कहता हूँ। 
प्रधान लिंगोंमें जो [विशेषरूपसे ] मुख्य लिंग हैं, उनको 
मैं कहता हूँ, जिनके सुननेसे मनुष्य उसी समय पापोंसे 
मुक्त हो जाता है॥ १८-१९॥ 

हे मुनिसत्तम ! इस लोकमें मुख्योंमें भी मुख्य जितने 
ज्योतिर्लिंग हैं, उन्हें में इस समय कहता हूँ, जिन्हें 
सुनकर प्राणी पापोंसे छूट जाता है॥ २०॥ 

सौराष्ट्रमें सोमनाथ, श्रीशैलपर मल्लिकार्जुन, 
उज्जयिनीमें महाकाल, ३»कार क्षेत्रमें परमेश्वर, हिमालयपर 
केदार, डाकिनीमें भीमशंकर, वाराणसीमें विश्वेश्वर, 
गौतमी नदीके तटपर त्र्यम्बकेश्वर, चिताभूमिमें वैद्यनाथ, 
दारुकवनमें नागेश, सेतुबन्धमें रामेश्वर तथा शिवालयमें 
घुश्मेश्वर [नामक ज्योतिर्लिंग] हैं। जो [प्रतिदिन] 
प्रातःकाल उठकर इन बारह नामोंका पाठ करता है, 
उसके सभी प्रकारके पाप छूट जाते हैं और उसको 
सम्पूर्ण सिद्धियोंका फल प्राप्त हो जाता है॥ २१--२४॥ 

हे मुनीश्वरो! उत्तम पुरुष जिस-जिस मनोरथकी 
अपेक्षा करके इनका पाठ करेंगे, वे उस-उस मनोकामनाको 
इस लोकमें तथा परलोकमें प्राप्त करेंगे और जो शुद्ध 
अन्त:करणवाले पुरुष निष्कामभावसे इनका पाठ करेंगे, 
वे [ पुनः] माताके गर्भमें निवास नहीं करेंगे॥ २५-२६॥ 


इस लोकमें इन लिंगोंका पूजन करनेसे [ब्राह्मण 
आदि] सभी वर्णोका दुःख नष्ट हो जाता है और 
परलोकमें निश्चित रूपसे उनकी मुक्ति भी हो जाती है। 
इन लिंगोंपर चढ़ाया गया प्रसाद सर्वथा ग्रहण करनेयोग्य 
होता है; उसे [श्रद्धासे] विशेष यत्नसे ग्रहण करना 
चाहिये। ऐसा करनेवालेके समस्त पाप उसी क्षण विनष्ट 
हो जाते हैं॥ २७-२८॥ 

हे द्विजो! इन ज्योतिर्लिगोंका विशेष फल कहनेमें 
ब्रह्मा आदि भी समर्थ नहीं हैं, फिर दूसरोंकी बात ही 
क्या ? जिसने किसी एक लिंगका भी छ: मासतक यदि 
निरन्तर पूजन कर लिया, उसे पुनर्जन्मका दुःख नहीं 
उठाना पड़ता है॥ २९-३०॥ 

नीच कुलमें उत्पन्न हुआ पुरुष भी यदि किसी 
ज्योतिर्लिगका दर्शन करता है, तो उसका जन्म पुनः 
निर्मल एवं उत्तम कुलमें होता है। वह उत्तम कुलमें जन्म 
प्राप्तकर धनसे सम्पन्न एवं वेदका पारगामी विद्वान्‌ होता 
है। उसके बाद [वेदोचित] शुभ कर्म करके वह स्थिर 
रहनेवाली मुक्ति प्राप्त करता है॥ ३१-३२॥ 

हे मुनीश्वरो! म्लेच्छ, अन्त्यज अथवा नपुंसक 
कोई भी हो--वह ([ज्योतिर्लिंगके दर्शनके प्रभावसे ] 
द्विजकुलमें जन्म लेकर मुक्त हो जाता है, इसलिये 
ज्योतिर्लिगका दर्शन [अवश्य] करना चाहिये॥ ३३॥ 

हे मुनिसत्तमो! मैंने संक्षेपमें इन ज्योतिर्लिंगोंके 
'फलका वर्णन किया; अब इनके उपलिंगोंको सुनिये॥ ३४॥ 

महीनदी तथा सागरके संगमपर जो अन्तकेश 
नामक लिंग स्थित है, वह सोमेश्वरका उपलिंग कहा 
जाता है। भृगुकच्छमें स्थित परम सुखदायक रुद्रेश्वर 
नामक लिंग ही मल्लिकार्जुनसे प्रकट हुआ उपलिंग कहा 
गया है॥ ३५-३६॥ 

नर्मदाके तटपर महाकालसे प्रकट हुआ दुग्धेश्वर 
नामसे प्रसिद्ध उपलिंग है; जो सम्पूर्ण पापोंका विनाश 
करनेवाला है। ओंकारेश्वरसम्बन्धी उपलिंग कर्दमेश्वर 
नामसे प्रसिद्ध तथा बिन्दुसरोवरके तटपर स्थित है और 
यह सम्पूर्ण कामनाओंका फल देनेवाला है॥ ३७-३८ ॥ 

यमुनाके तटपर केदारेश्वरसे उत्पन्न भूतेश्वर नामक 
उपलिंग स्थित है, जो दर्शन एवं पूजन करनेवालोंके लिये 


कोटिरुद्रसंहिता-अ० २ ] 


#* काशीस्थित तथा पूर्व दिशामें प्रकटित लिंगोंका वर्णन « 


श्ध्३े 


फ्रफफफफफ्रफाक््क्रफ्रफ्रफफफ््फ फ्फ्रफफा्रफफ्रफ्््फक्करफ् फ्फफ्रफचफकफ्रफ्फक्रफकाक फर्क फ्रफफ्रफकक््रफ्रफ्रफकरक््रफकफक्रक्थफ्फकफ्रक्क्रकरफ्कफकफरफ्रफक्र्र फक्क्क्रफ 


महापापनाशक कहा गया है। सह्यपर्वतपर स्थित भीमेश्वर 
नामक लिंग भीमशंकरका उपलिंग कहा गया है; वह 
प्रसिद्ध लिंग महान्‌ बलको बढ़ानेवाला है। विश्वेश्वरसे 
उत्पन्न लिंग शरण्येश्वर नामसे प्रसिद्ध हुआ, त्र्यम्बकेश्वरसे 
सिद्धेश्वर लिंग प्रकट हुआ तथा वैद्यनाथसे वैजनाथ 
नामक लिंगका प्राकट्य हुआ॥ ३९--४१॥ 
मल्लिका-सरस्वतीके तटपर स्थित एक अन्य 
भूतेश्वर नामका ही शिवलिंग नागेश्वरसे उत्पन्न उपलिंग 


कहा गया है, जो दर्शनमात्रसे पापहारी है। रामेश्वरसे जो 
प्रकट हुआ, वह गुप्तेश्वर और घुश्मेश्वरसे जो प्रकट 
हुआ, वह व्याप्रेश्वर कहा गया है॥ ४२-४३ ॥ 

हे ब्राह्मणो ! इस प्रकार मैंने ज्योतिर्लिगों तथा उनके 
उपलिंगोंका वर्णन किया; ये दर्शनमात्रसे पापोंको दूर करनेवाले 
तथा सम्पूर्ण मनोरथोंको सिद्ध करनेवाले हैं । हे ऋषिश्रेष्ठो ! 
ये प्रधान लिंग तथा उनके उपलिंग मुख्य रूपसे प्रसिद्ध हैं; 
अब अय्य प्रसिद्ध लिंगोंको भी सुनिये ॥ ४४-४५ ॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें ज्योतिर्लिंग और उनके उपलिंगोंका 
माहात्म्यवर्णन नामक पहला अध्याय पूर्ण हुआ॥ १ ॥ 


अपना क-७-आकिए-क- आन प7फप7 


दूसरा अध्याय 
काशीस्थित तथा पूर्व दिशामें प्रकटित विशेष एवं सामान्य लिंगोंका वर्णन 


सूतजी बोले--गंगाके तटपर परम प्रसिद्ध काशी 
नगरी है, जो सबको मुक्ति प्रदान करनेवाली है। उसे 
लिंगमयी ही जानना चाहिये, वह सदाशिवकी निवास- 
स्थली मानी गयी है॥१॥ 

वहींपर अविमुक्त नामका मुख्य लिंग कहा गया है। 
उसीके समान कृत्तिवासेश्वरलिंग एवं वृद्धकाल लिंग 
काशीमें है। काशीमें तिलभाण्डेश्वर तथा दशाश्वमेध 
लिंग है। गंगासागरके संगमपर संगमेश्वर नामक लिंग 
कहा गया है॥ २-३॥ 

जिन्हें भूतेश्वर कहा गया है और जो नारीश्वर 
नामसे विख्यात हैं--ये कौशिकी नदीके तटपर विराजमान 
हैं और भक्तोंको सभी फल प्रदान करनेवाले हैं ॥ ४॥ 

गण्डकी नदीके तटपर बटुकेश्वर नामक लिंग है। 
फल्गु नदीके तटपर सुखदायी पूरेश्वर नामक लिंग है। 
उत्तर नामक नगरमें सिद्धनाथेश्वर तथा दूरेश्वर नामक 
लिंग हैं, जो दर्शनमात्रसे मनुष्योंको सिद्धि प्रदान करनेवाले 
हैं ॥ ५-६॥ 

श्रृंगेश्वर तथा वैद्यनाथेश्वर नामक लिंग भी वैसे ही 
हैं । दधीचिकी संग्रामभूमिमें जप्येश्वर नामक प्रसिद्ध लिंग 
है। इसी प्रकार गोपेश्वर, रंगेश्वर, वामेश्वर, नागेश्वर, कामेश्वर 
तथा विमलेश्वर नामक लिंग कहे गये हैं ॥ ७-८ ॥ 

व्यासेश्वर, शुकेश्वर, भाण्डेश्वर, हुंकारेश्वर, 


सुरोचनेश्वर, भूतेश्वर, संगमेश्वर नामक लिंग कहे गये 
हैं, जो महापातकका नाश करनेवाले हैं ॥ ९-१०॥ 

तप्तका नदीके तटपर कुमारेश्वर, सिद्धेश्वर तथा 
सेनेश्वर नामक प्रसिद्ध लिंग कहे गये हैं॥ ११॥ 

पूर्णा नदीके तटपर रामेश्वर, कुम्भेश्वर, नन्दीश्वर, 
पुंजेश्वर तथा पूर्णकेश्वर लिंग कहे गये हैं॥ १२॥ 

पूर्व समयमें ब्रह्माके द्वारा प्रयागके दशाश्वमेध 
तीर्थमें स्थापित किया गया ब्रह्मेश्वर नामक लिंग धर्म, 
अर्थ, काम तथा मोक्षको देनेवाला है॥ १३॥ 

वहींपर सभी विपत्तियोंको दूर करनेवाला सोमेश्वर 
नामक लिंग तथा ब्रह्मतेजकी वृद्धि करनेवाला भारद्वाजेश्वर 
नामक लिंग है। वहींपर कामनाओंको देनेवाला साक्षात्‌ 
शूलटंकेश्वर लिंग तथा भक्तोंकी रक्षा करनेवाला माधवेश्वर 
लिंग बताया गया है॥ १४-१५॥ 

हे द्विजो! साकेत (अयोध्यापुरी )-में नागेश नामका 
प्रसिद्ध लिंग है, जो विशेष रूपसे सूर्यवंशमें उत्पन्न हुए 
लोगोंको सुख देनेवाला है॥ १६॥ 

पुरुषोत्तम (जगन्नाथ) -पुरीमें उत्तम सिद्धि प्रदान 
करनेवाला भुवनेश्वर लिंग है। लोकेश्वर नामक महालिंग 
सभी प्रकारके आनन्दको देनेवाला है॥ १७॥ 

कामेश्वर तथा गंगेश शिवलिंग परम शुद्धि प्रदान 
करनेवाले हैं। इसी प्रकार लोकहित करनेवाला तथा 


श्६ढ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफक््रलराफफ्फ्रफाफ्फकफ्क्रफकर्क्रेफ्रफफकर््रफाफ्रफमफकफ्रफफफ्रफरफ्रफक फर्क कक फर्क फ फ््फ््र फ्कफ्रफकरक्कराफफफ्रफकक्रफकक्रककफक्रफ्रफ्रफफ्क्रफकरक्रफक््रफ क्र फ 


शुक्रको सिद्धि प्रदान करनेवाला शुक्रेश्वर लिंग है । वटेश्वर 
नामक लिंग सभी कामनाओंका फल प्रदान करनेवाला 
कहा गया है सिन्धुतटपर स्थित कपालेश्वर एवं वक्त्रेश्वर 
सभी पापोंको दूर करनेवाले हैं ॥ १८-१९॥ 

धौतपापेश्वर, भीमेश्वर तथा सूर्येश्वर नामक लिंग 
साक्षात्‌ शिवके अंश कहे गये हैं। लोकपूजित नन्दीश्वर 
लिंगको ज्ञानप्रद जानना चाहिये। नाकेश्वर तथा रामेश्वर 
महापुण्यके प्रदाता कहे गये हैं॥ २०-२१॥ 

विमलेश्वर, कण्टकेश्वर तथा धर्तुकेश नामक लिंग 
पूर्व सागरके संगमपर स्थित हैं। चन्द्रेश्वरको चन्द्रमाके 
समान कान्तिरूप फलको देनेवाला जानना चाहिये। 
सिद्धेश्वर नामक लिंग सम्पूर्ण कामनाओंको सिद्ध करनेवाला 
कहा गया है॥ २२-२३॥ 

जहाँपर शिवजीने पूर्वकालमें अन्धक दैत्यका वध 
किया था, वहींपर बिल्वेश्वर तथा अन्धकेश्वर लिंग भी 
प्रसिद्ध हैं। [अन्धकका वध करनेके उपरान्त] ये 
शिवजी अपने अंशसे स्वरूप धारणकर पुनः वहीं स्थित 


हो गये। सर्वदा लोकको सुख देनेवाला शरणेश्वर लिंग 
तो प्रसिद्ध ही है॥ २४-२५॥ 

कर्दमेश्वरको श्रेष्ठ लिंग कहा गया है। कोटीश 
अर्बुदाचलपर स्थित हैं। प्रसिद्ध अचलेश नामक 
लिंग लोगोंको सदा सुख देनेवाला है। कौशिकी 
नदीके तटपर नागेश्वर लिंग नित्य विराजमान है। 
अनन्तेश्वर नामक लिंग कल्याण तथा मंगल करनेवाला 
है॥ २६-२७॥ 

योगेश्वर, वैद्यनाथेश्वर, कोटीश्वर तथा सप्तेश्वर 
लिंग विख्यात कहे गये हैं। भद्र नामक शिव भद्रेश्वर 
लिंगके रूपमें विख्यात हैं। इसी प्रकार चण्डीश्वर तथा 
संगमेश्वर भी कहे जाते हैं॥ २८-२९॥ 

पूर्व दिशामें जितने विशेष एवं सामान्य लिंग 
प्रकट हुए हैं, इस प्रसंगमें उन सभीका वर्णन मैंने 
आपसे किया। हे मुनिश्रेष्ठ। अब दक्षिण दिशामें जो 
शिवलिंग प्रकट हुए हैं, उनका वर्णन मैं आपसे 
करता हूँ॥ ३०-३१॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें शिवलिंगमाहात्प्यवर्णन नामक 
दूसरा अध्याय पूर्ण हुआ॥ २ ॥ 


जप क-#- किक" क--प 7 


तीसरा अध्याय 
अन्रीश्वरलिंगके प्राकट्यके प्रसंगमें अनसूया तथा अन्रिकी तपस्याका वर्णन 


सूतजी बोले--ब्रह्मपुरीके समीपमें चित्रकूटपर्वतपर 
मत्तगजेन्द्र नामक लिंग है, जिसे ब्रह्माजीने पूर्वकालमें 
स्थापित किया था; वह सभी कामनाओंको पूर्ण करनेवाला 
है। उसके पूर्वमें सभी प्रकारके वरोंको देनेवाला कोटीश्वर 
नामक लिंग है। गोदावरी नदीके पश्चिमकी ओर पशुपति 
नामक लिंग है॥ १-२॥ 

दक्षिण दिशामें कोई अत्नीश्वर नामक लिंग है, 
जिसके रूपमें लोककल्याणके लिये एवं अनसूयाको 
सुख देनेहेतु साक्षात्‌ शिवजीने अपने अंशसे स्वयं प्रकट 
होकर अनावृष्टि होनेपर [मरणासनन] समस्त प्राणियोंको 
जीवनदान दिया था॥ ३-४॥ 

ऋषिगण बोले--हे महाभाग्यवान्‌ सूत! हे 
सुब्रत! वहाँपर परम दिव्य अत्रीश्वर नामक लिंगका 


प्रादुर्भाव किस प्रकार हुआ है, उसे आप [यथार्थ रूपसे ] 
बताइये 2॥ ५॥ 

सूतजी बोले--हे श्रेष्ठ ऋषियो! आपलोगोंने 
बहुत ही उत्तम प्रश्न किया है; अब मैं उस शुभ कथाको 
कहता हूँ, जिसे निरन्तर सुनकर मनुष्य निश्चितरूपसे 
सभी पापोंसे मुक्त हो जाता है॥६॥ 

चित्रकूटके समीप दक्षिण दिशामें कामद नामक एक 
विशाल वन है, जो सज्जनों एवं तपस्वियोंका कल्याण 
करनेवाला है । वहाँ ब्रह्माके पुत्र महर्षि अत्रि [ अपनी पत्नी ] 
अनसूयाके साथ अति कठिन तप करते थे ॥ ७-८ ॥ 

हे मुने! पहले किसी समय दुर्भाग्यसे जीवोंको 
दुःख देनेवाली सौ वर्षकी भयानक अनावृष्टि हुई॥ ९॥ 

हे मुनीश्वरो! उस समय सभी वृक्ष, पत्ते तथा फल 


कोटिरुद्रसंहिता-अ० ३ ] 


* अतन्रीशवरलिंगके प्राकट्यूका प्रसंग * 


१६५७ 


सूख गये। नित्यकर्मके लिये भी कहीं [नाममात्रका] 
जल नहीं दिखायी पड़ता था॥ १०॥ 

आर्द्रता कहीं भी नहीं थी और दसों दिशाओंमें शुष्क 
पवन बहने लगा, जिससे पृथ्वीपर चारों ओर अतिशय 
दुःखदायक महान्‌ हाहाकार मच गया। तब अत्रिकी 
पतिग्रता पत्नीने प्राणियोंका विनाश देखकर अन्रिसे कहा 
कि यह दुःख मुझसे सहन नहीं हो रहा है॥ ११-१२॥ 

तब वे मुनिवर [ अत्रि] स्वयं आसनपर स्थित हो 
तीन बार प्राणायामकर समाधिमें लीन हो गये। इस प्रकार 
वे ज्ञानी मुनिश्रेष्ठ अत्रि आत्मामें स्थित निर्विकार 
शिवस्वरूप परमज्योतिका ध्यान करने लगे॥ १३-१४॥ 

तब गुरुके समाधिमें लीन हो जानेपर उनके शिष्य 
अननके अभावमें अपने गुरुको छोड़कर दूर चले गये | तब 
वे पतित्रता अनसूया अकेली हो गयीं और वे प्रसन्‍नताके साथ 
निरन्तर उन मुनिश्रेष्ठकी सेवा करने लगीं । वे सुन्दर पार्थिव 
शिवलिंग बनाकर मन्त्रके द्वारा विधिवत्‌ मानस उपचारोंसे 
पूजन करती थीं और बारंबार शंकरजीकी सेवाकर भक्तिसे 
उनकी स्तुति करती थीं | हाथ जोड़कर स्वामी सदाशिवकी 
प्रदक्षिणाकर सुन्दर चरित्रवाली वे मुनिपली अनसूया प्रत्येक 
परिक्रमामें दण्डवत्‌ प्रणाम करती थीं॥ १५--१९ ॥ 

उस समय उन शोभाशालिनी [अनसूया]-को 
देखकर सम्पूर्ण दैत्य एवं दानव वहाँ घबड़ा गये और 
उनके तेजके कारण दूर खड़े हो गये। जिस प्रकार 
अग्निको देखकर लोग दूर रहते हैं, उसी प्रकार उनको 
देखकर लोग समीपमें नहीं आते थे॥ २०-२१॥ 

हे विप्रेन्दों! अत्रिकी तपस्याकी अपेक्षा अनसूयाद्वारा 
मन, वाणी एवं कर्मसे किया गया शिवसेवन विशिष्ट 
था। इस प्रकार जबतक मुनिवर अत्रि प्राणायामपरायण 
होकर समाधिमें लीन रहे, तबतक वे देवी उनकी 
सेवा करती रहीं। हे मुनिवर! इस प्रकार वे दोनों 
पति-पत्नी अपने-अपने कार्यमें परायण होकर स्थित 
रहे, वहाँ कोई अन्य स्थित न रहा, चिरकाल व्यतीत 
हो जानेपर भी इस प्रकार ध्यानमें मग्न ऋषिश्रेष्ठ 
अत्रिको किसी वस्तुका भान न रहा॥ २२--२५॥ 


पतिब्रता अनसूया भी अपने पति अतन्रि तथा अपने 
इष्टदेव सदाशिवकी सेवा करने लगीं और उन सतीको 
भी किसी अन्य वस्तुका ज्ञान न रहा। तब उन अत्रिकी 
तपस्या तथा अनसूयाके शिवाराधनसे प्रसन्‍न होकर 
सम्पूर्ण देवता, ऋषिगण तथा गंगा आदि सभी नदियाँ-- 
ये सभी उन दोनोंका दर्शन करनेके लिये प्रेमपूर्वक वहाँ 
आये। अत्रिकी तपश्चर्या एवं अनसूयाकी सेवा देखकर 
वे बड़े आश्चर्यमें पड़ गये॥ २६--२८॥ 

उन दोनोंके अद्भुत तप तथा उत्तम सेवाभावको 
देखकर वे कहने लगे कि अत्रिका तप तथा अनसूयाकी 
आराधना--इन दोनोंमें कौन श्रेष्ठ है? इसके बाद उन 
दोनोंको देखकर उन्होंने कहा कि भजन श्रेष्ठ है। 
पूर्वकालीन ऋषियोंने भी दुष्कर तप किया था, किंतु 
ऐसा कठिन तप किसीने कभी भी नहीं किया-ऐसा 
उन्होंने कहा। ये अत्रि धन्य हैं एवं ये अनसूया भी 
धन्य हैं, जो कि ये दोनों प्रेमपूर्वक घोर तपस्या कर 
रहे हैं। त्रिलोकीमें इस प्रकारका शुभ, उत्तम तथा 
कठिन तप किसीने किया हो, यह बात इस समयतक 
जानी नहीं जा सकी है॥ २९--३३॥ 

इस प्रकार उनकी प्रशंसाकर वे जैसे आये थे, वैसे 
ही [अपने-अपने स्थानको] चले गये। परंतु गंगाजी 
और शिवजी वहीं स्थित रहे | गंगा तो साध्वी अनसूयाके 
पातिब्रत्य धर्म तथा उनकी सेवासे मुग्ध होकर वहीं रह 
गयीं। गंगाने कहा कि मैं इन अनसूयाका उपकार करके 
ही जाऊँगी॥ ३४-३५॥ 

हे मुनीश्वरो! शिवजी भी महर्षि अत्रिके ध्यानसे 
बँधे रहनेके कारण पूर्णाशसे वहीं स्थित हो गये और 
कैलास नहीं गये। हे ऋषिश्रेष्ठो ! चौवन वर्ष बीत गये, 
किंतु वर्षा नहीं हुई। इधर, अनसूयाने यह प्रतिज्ञा कर 
रखी थी कि जबतक महर्षि समाधिमें लीन रहेंगे, तबतक 
में कुछ भी ग्रहण नहीं करूँगी। इस प्रकार [हे 
महर्षियो |] मुनिके द्वारा की जाती हुई तपस्यामें स्थित 
रहने और अनसूयाके शिवभजनमें तत्पर रहनेके कारण 
जो कुछ हुआ, उसे आप लोग सुनें॥ ३६--३९ ॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें अनसूयात्रितपोवर्णन 
नामक तीसरा अध्याय पूर्ण हुआ ॥ ३ ॥ 


जाप--7+%-०- कक त-७-ए४त-- पे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्फक््रफफरफक्र्रफकषफ््ररफाफ्रफफकफ्रफक क्फकक्करफकरफक््रफफ्रफक््र फ्ॉफफ्रफ््रशक््रफक्क्ररफक्रफफ्ररफफक्रकरक्रफक्रफक््रफाोभक््रफक् फर्क फक््रफ्फ्रफ्को फक्रफ््कअक्क्रफ्कफफ 


चौथा अध्याय 
अनसूयाके पातिक्रतके प्रभावसे गंगाका प्राकट्य तथा अत्नीश्वरमाहात्म्यका वर्णन 
सूतजी बोले--[ हे महर्षियो !] किसी समय जब | हो गयीं और बोलीं कि यदि आप इस समय मुझपर 


ब्रह्मवेत्ताओंमें श्रेष्ठ ऋषिवर अत्रि समाधिसे जगे, तब 
उन्होंने अपनी प्रिया पत्तीसे कहा--/जल दो'॥ १॥ 

वे साध्वी भी “मैं जल अवश्य ही लाऊँगी' ऐसा 
निश्चयकर कमण्डलु लेकर वनकी ओर चल पड़ीं और 
विचार करने लगीं कि 'में जल कहाँसे लाऊँ, मैं क्‍या 
करूँ, कहाँ जाऊँ और कहाँसे जल लाऊँ'--इस 
विस्मयमें पड़ी हुई उन्होंने उन गंगाजीको मार्गमें देखा। 
गंगाजीके पीछे-पीछे अनसूया भी चलने लगीं। तब 
नदियोंमें श्रेष्ठ तथा सुन्दर शरीर धारण करनेवाली गंगा 
देवीने उनसे कहा-- ॥ २--४॥ 

गंगाजी बोलीं--हे देवि! मैं तुमपर प्रसन्न हूँ, तुम 
यह बताओ कि इस समय कहाँ जा रही हो ? हे सुभगे ! 
सचमुच तुम धन्य हो, मैं तुम्हारी आज्ञाका पालन 
करूँगी ॥ ५॥ 

सूतजी बोले--हे ब्राह्मणो! तब उनकी बात 
सुनकर तपस्विनी ऋषिपत्नी स्वयं आश्चर्यमें पड़ गयीं 
और प्रेमपूर्वक यह वचन कहने लगीं-- ॥ ६॥ 

अनसूया बोलीं--हे कमलनयने ! तुम कौन हो 
और कहाँसे आयी हो ? कृपा करके बताओ; तुम मनोहर 
बोलनेवाली साध्वी सती-जैसी मालूम पड़ रही हो ॥ ७॥ 

सूतजी बोले--हे मुनीश्वरो! ऋषिपत्नीके द्वारा 
इस प्रकार कहे जानेपर नदियोंमें श्रेष्ठ दिव्यरूपधारिणी 
गंगाजीने यह वचन कहा-- ॥ ८॥ 

गंगाजी बोलीं--हे साध्वि! अपने पति तथा 
परमेश्वर सदाशिवके प्रति तुम्हारी सेवाको देखकर एवं 
तुम्हारा धर्माचरण देखकर मैं तुम्हारे समीप ही स्थित हो 
गयी हूँ॥९॥ 

हे शुचिस्मिते! मैं गंगा हूँ और तुम्हारे शिवाराधनसे 
प्रसन्‍न होकर यहाँ आयी हूँ तथा तुम्हारी वशवर्तिनी हो 
गयी हूँ, अतः तुम जो चाहती हो, उसे माँगो॥ १०॥ 

सूतजी बोले--गंगाके द्वारा इस प्रकार कहे 
जानेपर वे साध्वी अनसूया उन्हें नमस्कारकर आगे खड़ी 


प्रसन्‍न हैं, तो जल दीजिये॥ ११॥ 

यह वचन सुनकर गंगाजी बोलीं--गड्ढा तैयार करो । तब 
क्षणमात्रमें वैसा करके वे अनसूया आकर वहाँ खड़ी हो 
गयीं। इसके बाद वे गंगा उस (गर्त)-में प्रविष्ट हो गयीं 
और जलरूपमें परिणत हो गयीं । तब उन्होंने आश्चर्यचकित 
हो जलको ग्रहण कर लिया तत्पश्चात्‌ मुनिपत्नी अनसूयाने 
लोकोंके सुखके लिये नदियोंमें श्रेष्ठ तथा दिव्य रूपवाली 
गंगाजीसे यह वचन कहा-- ॥ १२--१४॥ 


2 नहिडग 
अनसूया बोलीं--[हे कृपामयि!] यदि आप 
मुझपर प्रसन्‍न हैं, तो आप तबतक यहीं स्थित रहें, 
जबतक मेरे स्वामी यहाँ न आ जायँ॥ १५॥ 

सूतजी बोले--सज्जनोंको सुख देनेवाले अनसूयाके 
इस वचनको सुनकर गंगाने अत्यन्त प्रसन्‍न होकर 
कहा--हे अनधघे ! तुम मेरे इस जलको अत्रिको दे देना। 
उनके इस प्रकार कहनेपर अनसूयाने भी वैसा ही किया। 
वे कभी नष्ट न होनेवाले उस दिव्य जलको अपने 
स्वामीकों देकर उनके आगे खड़ी हो गयीं॥ १६-१७॥ 

तब उन ऋषिने भी अत्यन्त प्रेमसे विधिपूर्वक 
आचमनकर उस दिव्य जलका पान किया और उसे 
पीकर सुखका अनुभव किया॥ १८॥ 


कोटिरुद्रसंहिता-अ० ४ ] 


# अनसूयाके पातित्रतके प्रभावसे गंगाका प्राकट्य * 

फ्रफफफफफ्रफक््क्रफ्रफ््रफ-फ्कफ्रफ्फक्करफ्फरफ््र फभ फ्रक्र कफ फ करफक्र रफाक्रफफक्रफ कर फक्र कक ्रफाोफ्क्रकरक्रफक् शक फक्रफक क्र फक फरमरफक्र कर फ्रक फक क क्र क्रक फ्र फिर फक्रकरफ्रफरफ् :.क् फ फ् फ् फ 


'अहो, आश्चर्य है, मैं जो जल प्रतिदिन पीता था, | आप मेरे साथ चलिये॥ ३१॥ 


यह जल वैसा नहीं है '--ऐसा विचारकर उन्होंने बनमें 
चारों ओर अपनी दृष्टि दौड़ायी। तब सूखे वृक्षों तथा 
उससे भी अधिक सूखी हुईं दिशाओंको देखकर ऋषिग्रेष्ठने 
उनसे कहा कि क्या फिर वर्षा नहीं हुई 27॥ १९-२०॥ 

उनकी बात सुनकर अनसूयाने कहा--नहीं, वर्षा 
नहीं हुई। तब ऋषिने पुनः अनसूयासे कहा कि फिर 
तुमने यह जल कहाँसे प्राप्त किया ?2॥ २१॥ 

हे मुनीश्वरो! ऋषिके ऐसा कहनेपर अनसूया 
असमंजसमें पड़ गयी और मनमें विचार करने लगी कि 
यदि मैं बता देती हूँ, तो इससे मेरी उत्कृष्टता सिद्ध 
होगी और यदि नहीं बताती, तो मेरा पातिक्रत्य भंग हो 
जायगा। अब मैं कौन-सा उपाय करूँ कि ये दोनों बातें 
न हों और मैं सच-सच बात कह भी दूँ। अभी वह इस 
प्रकार विचार कर ही रही थी कि महर्षिने बारंबार 
पूछा॥ २२--२४॥ 

तब शिवजीके अनुग्रहसे बुद्धि प्राप्तकर उन पतिव्रताने 
कहा-हे स्वामिन्‌! इस विषयमें जो हुआ, उसे में कहती 
हूँ, आप सुनिये॥ २५॥ 

अनसूया बोली--महादेवके प्रतापसे तथा आपके 
पुण्योंसे गंगा यहींपर आयी हुई हैं; यह उन्हींका जल 
है॥ २६॥ 

सूतजी बोले--तब इस वचनको सुनकर महर्षिको 
बड़ा आश्चर्य हुआ और उन्होंने मससे शंकरजीका स्मरण 
करते हुए प्रेमपूर्वक अपनी पत्नीसे कहा-- ॥ २७॥ 

अत्रि बोले--हे प्रिये! हे सुन्दरि! यह तुम सत्य 
वचन कह रही हो अथवा झूठ ? तुम सच कहती हो 
या मिथ्या, मैं निश्चय नहीं कर पा रहा हूँ; क्योंकि यह 
अत्यन्त दुर्लभ है। हे शुभे! जो सदा योगियों तथा 
देवताओंके लिये भी असाध्य है, वह आज किस प्रकार 
हो गया; मुझे तो महान्‌ विस्मय हो रहा है। यदि ऐसा 
है, तो मैं देखना चाहता हूँ; तभी विश्वास करूँगा, 
अन्यथा नहीं। तब उनका वचन सुनकर उनकी पत्नी 
अनसूयाने पतिसे कहा-- ॥ २८--३०॥ 

अनसूया बोलीं--हे नाथ! हे महामुने! यदि 
आपकी इच्छा नदियोंमें श्रेष्ठ गंगाके दर्शनकी हो, तो 


सूतजी बोले--ऐसा कहकर वे पतिक्रता अपने 
पतिको साथ लेकर शिवजीका स्मरण करके शीघ्र ही 
वहाँ पहुँचीं, जहाँ नदियोंमें श्रेष्ठ गंगा विद्यमान थीं॥ ३२ ॥ 

उसके बाद उन पतित्रताने अपने पतिको उस गड्डेमें 
स्थित दिव्यस्वरूपवाली गंगाका दर्शन कराया॥ ३३॥ 

मुनिश्रेष्ठने वहाँ जाकर ऊपरतक जलसे परिपूर्ण 
सुन्दर गड्ढडेको देखकर कहा-ये धन्य हैं॥ ३४॥ 

क्या यह साक्षात्‌ मेरा तप है अथवा अन्य 
किसीका--इस प्रकार कहकर मुनिश्रेष्ठने भक्तिपूर्वक उन 
गंगाकी स्तुति की । इसके बाद उन मुनिने निर्मल जलमें 
भलीभाँति स्नान किया और आचमनकर बार-बार उनकी 
स्तुति की। अनसूयाने भी उस निर्मल जलमें स्नान किया। 
इसके बाद उस पतिब्रता अनसूया तथा मुनिने वहाँ 
नित्यकर्म सम्पन्न किया॥ ३५--३७॥ 

उसके बाद गंगाने अनसूयासे कहा कि अब में 
अपने स्थानको जा रही हूँ। गंगाके ऐसा कहनेपर उस 
साध्वीने पुनः उन श्रेष्ठ नदी गंगासे कहा--॥ ३८॥ 

अनसूया बोलीं--हे देवेशि ! यदि आप प्रसन्न हैं 
और मुझपर आपकी कृपा है, तो हे देवि! इस तपोवनमें 
आप स्थिर होकर निवास करें; क्‍योंकि बड़े लोगोंका 
ऐसा स्वभाव होता है कि वे एक बार किसीको स्वीकार 
करके उसे कभी छोड़ते नहीं--इतना कहकर दोनों हाथ 
जोड़कर वे पुनः उनकी स्तुति करने लगीं॥ ३९-४० ॥ 

तदनन्तर ऋषिने भी इसी प्रकार प्रार्थना की कि हे 
सरिद्वेर ! हे देवि! आप यहीं निवास करें, आप हमारे 
अनुकूल रहें और हम लोगोंको सनाथ करें॥ ४१॥ 

तब उनके इस मनोहर वचनको सुनकर नदियोंमें 
श्रेष्ठ गंगाका मन प्रसन्‍न हो गया; इसके बाद गंगाने 
अनसूयासे यह वचन कहा-- ॥ ४२॥ 

गंगाजी बोलीं--हे अनसूये। यदि तुम भगवान्‌ 
शंकरके अर्चन एवं अपने स्वामीकी सेवाका वर्षभरका 
फल मुझे प्रदान करो, तो मैं देवताओंके उपकारके लिये 
यहाँ स्थित रहूँगी॥ ४३॥ 

हे देवि! दान, तीर्थ-स्नान, यज्ञ तथा योगसे मेरी 
उतनी सन्तुष्टि नहीं होती, जितनी [पतिब्रताओंके ] 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफाक्क्राफफ््रफफफ्फ्रफ्फ्रफक्क्रफ्रफकराफ््फ््रफफक्क्रफ्रफअकफकक्रफ्ररफ्ाफक्रफभफ्फक कक फराफक्रफ्रफ्कफफ््र फकफक् क्रफरफक्रफ्र कक फ्् फक कर फक्रफ्रफ्र फकक्रफ््फ भा 


पातिब्रत्यसे होती है॥ ४४॥ 

पतितव्रताको देखकर मेरे मनको जैसी प्रसन्‍नता होती 
है, वैसी प्रसन्‍नता अन्य उपायोंसे नहीं होती। हे सती 
अनसूये ! मैं सत्य कहती हूँ। पतिब्रता स्त्रीकों देखकर 
मेरा पाप नष्ट हो जाता है और मैं विशेषरूपसे शुद्ध हो 
जाती हूँ, पतिब्रता [स्त्री] पार्वतीके तुल्य है॥ ४५-४६ ॥ 

इसलिये यदि तुम लोकहितके लिये वह पुण्य मुझे 
देती हो और कल्याणकी इच्छा करती हो, तो में यहाँ 
स्थिर हो जाऊँगी॥ ४७॥ 

सूतजी बोले--यह वचन सुनकर पतित्रता अनसूयाने 
वर्षभरका वह सारा पुण्य गंगाको दे दिया॥४८॥ 

बड़े लोगोंका ऐसा स्वभाव है कि वे दूसरोंका हित 
करते हैं; इस विषयमें सुवर्ण, चन्दन तथा इक्षुरस 
दृष्टान्तस्वरूप हैं। अनसूयाके उस महान पातित्रत्य 
कर्मको देखकर महादेव प्रसन्‍न हो गये और उसी क्षण 
पार्थिव लिंगसे प्रकट हो गये॥ ४९-५०॥ 

शंभु बोले--हे साध्वि! हे पतित्रते! तुम्हारे इस 
कर्मको देखकर मैं प्रसन्न हूँ। हे प्रिये! तुम मुझसे वर 
माँगो, क्‍योंकि तुम मुझे अत्यन्त प्रिय हो॥ ५१॥ 

इसके बाद वे दोनों पति-पत्नी पाँच मुखोंसे युक्त 
तथा मनोरम आकृतिवाले शिवकों देखकर अत्यन्त 
आश्चर्यचकित हो गये और उन्होंने दोनों हाथ जोड़कर 
महाभक्तिसे युक्त हो नमस्कार करके स्तवन किया, फिर 
लोकका कल्याण करनेवाले उन शंकरकी भलीभाँति 
अर्चना करके उनसे कहने लगे-- ॥ ५२-५३ ॥ 


पति-पत्नी बोले--हे देवेश ! यदि आप प्रसन्न हैं 
और ये जगदम्बा भी प्रसन्‍न हैं, तो आप इस तपोवनमें 
निवास करें और लोकोंके लिये सुखदायक हों ॥ ५४॥ 

इस प्रकार प्रसन्‍न हुई गंगा तथा प्रसन्‍न हुए 
सदाशिव--वे दोनों वहाँ स्थित हो गये, जहाँ ऋषिबश्रेष्ठ 
अत्रि रहते थे॥ ५५॥ 

दूसरोंका दुःख दूर करनेवाले सदाशिव अत्रीश्वर 
नामसे वहाँपर प्रसिद्ध हो गये और गंगाजी भी अपनी 
शक्तिसे उसी गड्डेमें स्थित हो गयीं॥ ५६ ॥ 

उसी दिनसे वहाँपर जल सर्वदा अक्षय प्रवाहित 
होने लगा और हाथभरके उस गड्डेमें [ प्रविष्ट हुई | गंगा 
मन्दाकिनी नामसे प्रसिद्ध हुईं॥ ५७॥ 

हे द्विजो! प्रत्येक तीर्थसे उस स्थानपर वे समस्त 
दिव्य ऋषि अपनी पत्नियोंके साथ आ गये, जो वहाँसे 
पहले दूसरी जगह चले गये थे॥ ५८॥ 

वहाँका सारा प्रदेश यव और ब्रीहिसे परिपूर्ण हो 
गया, जिनसे उन श्रेष्ठ ऋषियोंके साथ यज्ञ-यागादि 
करनेवाले वहाँके लोग होम करने लगे॥ ५९॥ 

हे मुनीश्वरो ! उस समय उन कर्मोसे सन्तुष्ट होकर 
मेघोंने बहुत वर्षा की, जिससे संसारमें परम आनन्द छा 
गया॥ ६० ॥ 

[हे मुनीश्वरो!] इस प्रकार मैंने अत्रीश्वरका 
माहात्म्य आपलोगोंसे कहा, जो सुखप्रद, भोग-मोक्ष 
देनेवाला, समस्त मनोरथोंको पूर्ण करनेवाला एवं भक्तिको 
बढ़ानेवाला है॥ ६१॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें अत्रीश्वरमाहात्प्यवर्णन 
नामक चौथा अध्याय पूर्ण हुआ ॥ ४॥ 


जपप774-#-ऑकंत-३-4+--पफपप 


पाँचवाँ अध्याय 
रेवानदीके तटपर स्थित विविध शिवलिंग-माहात्म्य-वर्णनके क्रममें द्विजदम्पतीका वृत्तान्त 
सूतजी बोले--दिव्य कालंजर पर्वतपर नीलकण्ठ | तीर्थ है, जो स्नान करनेसे [मनुष्योंके] पापोंको नष्ट 
नामक महादेव लिंगरूपसे सदा निवास करते हैं, जो | करनेवाला है॥ २॥ 


भक्तजनोंको सर्वदा आनन्द प्रदान करनेवाले हैं॥ १॥ 


हे सुब्रतो ! रेवा नदीके तटपर जितने शिवलिंग हैं, 


उनकी महिमा परम दिव्य है, जिसका वर्णन वेद | उनकी गणना नहीं की जा सकती; वे सभी सब प्रकारके 
तथा स्मृतियोंमें किया गया है। वहाँपर नीलकण्ठ नामक | सुखोंको देनेवाले हैं ॥ ३॥ 


कोटिरुद्रसंहिता-अ० ५] * रेवानदीके तटपर स्थित विविध शिवलिंगोंका माहात्म्य-वर्णन # 

[साक्षात्‌ ] रुद्रस्वरूप वह रेवा दर्शनमात्रसे पापोंका 
नाश कर देनेवाली है और उसमें जो भी पाषाण स्थित 
हैं, वे शिवस्वरूप हैं । फिर भी हे मुनि! भोग एवं मोक्षको 
देनेवाले प्रधान शिवलिंगोंका वर्णन यथोचितरूपसे कर 
रहा हूँ॥ ४-५॥ 

वहाँ आर्तेश्वर नामक लिंग है, जो सभी पापोंको 
दूर करनेवाला है। इसी प्रकार परमेश्वर एवं सिंहेश्वर 
नामक लिंग भी कहे गये हैं॥ ६॥ 

इसी प्रकार वहाँपर शर्मेश्वर, कुमारेश्वर, पुण्डरीकेश्वर 
एवं मण्डपेश्वर नामक लिंग भी हैं ॥ ७॥ 

वहाँ नर्मदा नदीके किनारे दर्शनमात्रसे पापको नष्ट 
करनेवाला तीक्ष्णेश्वर नामक लिंग है तथा पापको दूर 
करनेवाला धुन्धुरेश्वर नामक लिंग भी है॥ ८॥ 

शूलेश्वर, कुम्भेश्वर, कुबेरेश्वर तथा सोमेश्वर 
नामक लिंग भी प्रसिद्ध हैं। नीलकण्ठ तथा मंगलेश तो 
महामंगलके स्थान ही हैं। महाकपीश्वर महादेवकी 
स्थापना स्वयं हनुमानूजीने की थी॥९-१०॥ 

इसी क्रममें करोड़ों हत्याओंके पापको नष्ट करनेवाले, 
सम्पूर्ण कामनाओंका फल प्रदान करनेवाले और मोक्षदायक 
नन्दिकदेव भी कहे गये हैं। जो अति प्रसन्नतापूर्वक 
नन्दिकेश्वरका पूजन करता है, उसे सम्पूर्ण सिद्धियाँ 
नित्य प्राप्त होती हैं; इसमें संशय नहीं है॥ ११-१२॥ 

हे श्रेष्ठ मुनियो! वहाँ रेवा नदीके तटपर जो स्नान 
करता है, उसकी समस्त इच्छाएँ पूर्ण हो जाती हैं तथा 
उसके सारे पाप नष्ट हो जाते हैं॥ १३॥ 

ऋषिगण बोले--उस नन्दिकेश्वर लिंगका ऐसा 
माहात्म्य क्यों है; आप इस समय कृपा करके उसे 
बतायें 2॥ १४॥ 

सूतजी बोले--[हे ऋषियो !] आपलोगोंने बड़ा 
उत्तम प्रश्न किया; इस विषयमें मैंने जैसा सुना है, वैसा 
कह रहा हूँ। शौनक आदि आप सभी मुनिलोग 
आदरपूर्वक सुनिये। पूर्व समयमें युधिष्ठिरके प्रश्न करनेपर 
ऋषिवर व्यासजीने जैसा कहा था, वही बात मैं 
आपलोगोंके स्नेहके कारण कह रहा हूँ॥ १५-१६॥ 

रेवा (नर्मदा) नदीके पश्चिमी तटपर कर्णिकी 
नामक एक नगरी विराजमान है, जो सम्पूर्ण शोभासे युक्त 


है और चारों वर्णोंसे भरी पड़ी है॥ १७॥ 

वहीं उतथ्यके कुलमें उत्पन्न कोई श्रेष्ठ ब्राह्मण 
[रहता था, वह] अपनी पत्नीको अपने दो पुत्रोंको 
सौंपकर काशी चला गया। वह विप्र वहींपर मर गया। 
जब उसके पुत्रोंने यह समाचार सुना, तो दोनों पुत्रोंने 
उसका [श्राद्ध आदि] कृत्य कर दिया॥ १८-१९॥ 

पुत्रोंका हित चाहनेवाली उसकी पत्नीने अपने 
बालकोंका लालन-पालन किया। [पुत्रोंके बड़े हो 
जानेपर] उसने कुछ धन बचाकर शेष धनका बँटवारा 
कर दिया। उसने कुछ धन अपने मरण-कृत्यके लिये 
सुरक्षितकर अपने पास रख लिया। कुछ समय बीतनेपर 
मरणासन्न होनेपर उस ब्राह्मणीने अनेक प्रकारके पुण्य 
कार्य किये, किंतु हे द्विजो! दैवयोगसे वह ब्राह्मणी मरी 
नहीं ॥ २०--२२॥ 

जब दैववश उन दोनोंकी माताके प्राण नहीं निकले, 
तब माताके उस कष्टको देखकर उसके दोनों पुत्रोंने 
कहा-- ॥ २३॥ 

पुत्र बोले--हे माता! अब किस बातकी कमी रह 
गयी है, जिससे आपको यह महान्‌ कष्ट मिल रहा है ? 
आप शीजघ्रतासे हमें बतायें, हमलोग प्रेमपूर्वक उसे 
करेंगे॥ २४॥ 

सूतजी बोले--यह सुनकर माताने कहा कि कमी 
तो बहुत रह गयी है, किंतु यदि तुमलोग उसे पूरा करो, 
तो सुखपूर्वक मेरी मृत्यु हो सकती है। तब उसका जो 
ज्येष्ठ पुत्र था, उसने कहा कि आप बताइये; मैं उसे 
अवश्य पूर्ण करूँगा। तब उसने कहा--॥ २५-२६॥ 

द्विजपतली बोली--हे पुत्र! मेरी बात प्रेमसे 
सुनो; पहले मेरी इच्छा काशी जानेकी थी, किंतु वैसा 
नहीं हो सका और अब मैं मर रही हूँ। हे पुत्र! तुम 
आलस्यका त्यागकर मेरी अस्थियोंको [काशीमें ] 
गंगाजलमें फेंक देना; तुम्हारा कल्याण होगा, इसमें 
संशय नहीं है॥ २७-२८ ॥ 

सूतजी बोले--माताके इस प्रकार कहनेपर मातामें 
भक्ति रखनेवाले उस ज्येष्ठ पुत्रने सुत्रता, मरणासन्न 
मातासे कहा--॥ २९॥ 

पुत्र बोला--हे मात:! आप सुखपूर्वक अपने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ्रफफफ््रफ फ फक्रफफफ्रफकर्क्रफक्कक्रफकफ्रफक् फाक्रफ्रफ्फ््रफक््रशकोफक क्रक्रा फ्रफ्रफफफ्रफ्क्फारक्रफक््रफअाफ्रफ्क फक्् फक्कफ्र क्र फक्क्रक््र फफ फ्रफ 


प्राणोंका त्याग कीजिये; मैं सर्वप्रथम आपका कार्य 
करनेके बाद ही अपना काम करूँगा; इसमें संशय नहीं 
है। इसके बाद [ अपनी माताके] हाथमें जल देकर ज्यों 
ही पुत्र घर गया, तभी वह शिवजीका ध्यान करती हुई 
वहाँ मर गयी॥ ३०-३१॥ 

तब उसका जो भी कृत्य था, वह सब भलीभाँति 
करके पुनः सारा मासिक [पिण्डदानादि] कार्य करके 
वह काशी जानेको तैयार हो गया। दोनोंमें ज्येष्ठ पुत्र जो 
सुवाद नामसे प्रसिद्ध था, वह उसकी अस्थियोंको लेकर 
तीर्थकी कामनासे निकल पड़ा॥ ३२-३३॥ 

श्राद्धशान तथा ब्राह्ममभोजन आदि उत्तम विधि 
सम्पन्नकर अपनी भार्या और पुत्रोंको आश्वासन देकर 
माताका हित करनेकी इच्छासे किसी सेवकको बुलाकर 


उसीके साथ मंगलस्मरण करके वह द्विज घरसे चल 
दिया॥ ३४-३५ ॥ 

उस दिन उसने एक योजन चलकर सूर्यास्त होनेपर 
किसी विंशति नामक शुभ ग्राममें किसी ब्राह्मणके घरमें 
निवास किया॥ ३६॥ 

उसके बाद उस द्विजने विधिपूर्वक सन्ध्यादि सत्कर्म 
किया और अद्भुत क्रिया-कलापवाले शंकरकी स्तुति 
आदि की॥ ३७॥ 

इस प्रकार सेवकके सहित वह ब्राह्मण वहाँ रुका 
रहा और दो मुहूर्तभर रात बीत गयी॥ ३८॥ 

हे मुनियो! इसी बीच वहाँ जो आश्चर्यमयी घटना 
घटी, उसे आपलोग आदरपूर्वक सुनिये; मैं आपलोगोंको 
बता रहा हूँ॥३९॥ 


॥इस प्रकार श्रीजिवमहापुराणके अन्तर्गत चतुर्थ कोटिरुद्गरसंहितामें नन्दिकेश्वरमाहात्म्यमें 
ब्राह्मणीयरणवर्णन नायक पॉाँचवाँ अध्याय पूर्ण हुआ॥ ५ ॥ 

छठा अध्याय 
नर्मदा एवं नन्दिकेश्वरके माहात्म्य-कथनके प्रसंगमें ब्राह्मणीकी स्वर्गप्राप्तिका वर्णन 


सूतजी बोले--[हे ऋषियो!] वहाँपर आँगनमें 
एक उत्तम गाय बँधी थी। रातको जब बाहर गया हुआ 
[गृहपति] ब्राह्मण आया, तब हे मुनीश्वरों! गायको 
बिना दुही हुई आँगनमें स्थित देख करके खिन्‍न हो उसे 
दुहनेकी इच्छासे उसने अपनी पत्नीसे कहा-हे प्रिये! 
तुमने अभीतक गाय नहीं दुही ? पत्नीसे ऐसा कहकर वह 
बछड़ेको ले आया। इसके बाद हे मुनियो! दुहनेके 
उद्देश्यसे शीघ्र ही स्त्रीको बुलाकर दूधकी इच्छावाला 
वह गृहपति ब्राह्मण स्वयं बछड़ेकों खूँटेमें बाँधनेका 
प्रयत्त करने लगा॥ १--४॥ 

हे सुब्रतो ! ब्राह्मणद्दारा खींचे जानेपर बछड़ेने उसके 
पैरमें लात मार दी, जिससे ब्राह्मणको कष्ट हुआ॥ ५॥ 

उस पादप्रहारके कारण क्रोधसे तमतमाये हुए उस 
ब्राह्यणने कुहनीसे उस बछड़ेको जोरसे मारा॥ ६॥ 

इस प्रकार उसके द्वारा मारे जानेपर बछड़ा भी 
शान्त हो गया। उसके बाद उस ब्राह्मणने गायको दुह 
लिया, किंतु क्रोधके कारण बछड़ेको मुक्त नहीं किया॥ ७॥ 


वह गाय अपने बछड़ेको प्रीतिपूर्वक दूध पिलानेके 
लिये महान्‌ रुदन करने लगी; तब उसका रुदन देखकर 
बछड़ेने यह वाक्य कहा--॥ ८॥ 

बछड़ा बोला--हे माता! तुम क्‍यों रो रही हो, 
तुम्हें कौन-सा दुःख आ पहुँचा; उसे प्रेमपूर्वक मुझे 
बताओ। यह सुनकर गाय बोली-+हे पुत्र! मेरा दुःख 
सुनो; मैं उसे कह नहीं सकती हूँ। इस दुष्टने तुमको मारा 
है, इससे मुझे भी [बहुत] दुःख हुआ है॥९-१०॥ 

सूतजी बोले-- अपनी माताकी बात सुनकर प्रारब्धसे 
सन्तुष्ट उस बछड़ेने अपनी माताको समझाते हुए 
कहा-- ॥ ११॥ 

हे मातः! क्‍या किया जाय और कहाँ जाया जाय; 
क्योंकि हम सभी कर्मके बन्धनमें बँधे हुए हैं, इसलिये 
पूर्वमें जैसा कर्म किया गया है, वही इस समय भोगना 
पड़ रहा है॥ १२॥ 

प्राणी हँसते हुए तो कर्म करता है और रोते हुए 
उसका फल भोगता है। कोई किसीको न सुख देनेवाला 

है और न ही किसीको दुःख देनेवाला है॥ १३॥ 

“कोई दूसरा सुख और दुःख देनेवाला है '--यह 
दुर्बुद्धि मानी गयी है। 'मैं ही करता हूँ यह मिथ्या ज्ञान 
कहा जाता है। [प्राणीको] अपने कर्मोसे दुःख होता है 
और उसी कर्मसे सुख भी होता है, इसलिये कर्मकी पूजा 
होती है; सब कुछ कर्ममें ही स्थित है॥ १४-१५॥ 

हे माता! तुम, मैं और ये जीव आदि जो भी हैं-- 
वे सब कर्मसे बँधे हुए हैं, इसलिये तुम किसी प्रकारका 
सोच मत करो॥ १६॥ 

सूतजी बोले--इस प्रकार अपने पुत्रके ज्ञानपूर्ण 
वचनको सुनकर पुत्रशोकसे युक्त एवं दु:खित उस गायने 
यह कहा--॥ १७॥ 

गाय बोली--हे वत्स ! मैं सब जानती हूँ कि सभी 
प्राणी कर्मके अधीन हैं, किंतु मोहसे ग्रस्त होनेके कारण 
मैं बारंबार दुःख प्राप्त कर रही हूँ। मैंने [तुम्हारी 
ममतावश] बहुत रुदन भी किया, किंतु तब भी दुःख 
शान्त नहीं हो रहा है। तब यह बात सुनकर बछड़ेने 
मातासे यह कहा--॥ १८-१९॥ 

बछड़ा बोला--यदि तुम ऐसा जानती हो, तो 
फिर रोना कैसा! कुछ भी करके उसका भोग करना ही 
पड़ता है, अत: अब दुःख छोड़ो ॥ २०॥ 

सूतजी बोले--पुत्रकी यह बात सुनकर उसकी 
माता बहुत दुःखित हुई। इसके बाद लम्बी साँस लेकर 
गायने बछड़ेसे यह वचन कहा--॥ २१॥ 

गाय बोली--हे पुत्र! मेरा दुःख तो तभी दूर 
होगा, जब वैसा ही दुःख इस ब्राह्मणको भी होगा; यह 
मैं सत्य कह रही हूँ॥ २२॥ 

हे पुत्र! मैं प्रातःकाल उसे अवश्य ही दोनों सींगोंसे 
मारूँगी और तब घायल होनेपर इसके प्राण अवश्य छूट 
जायँगे; इसमें संशय नहीं है॥ २३॥ 

बछड़ा बोला--हे मातः! तुमने पूर्वजन्ममें जो 
कर्म किया है, उसका फल इस समय भोग रही हो और 
अब इस ब्रह्महत्याका फल किस प्रकार भोगोगी 2॥ २४॥ 

हे माता! पुण्य और पापके समान होनेपर भारतमें 
जन्म प्राप्त होता है और भोगके द्वारा उन दोनोंके नष्ट 
होनेपर मुक्ति प्राप्त होती है॥ २५॥ 


कभी-कभी कर्मके द्वारा कर्मका नाश हो जाता है 
तो कभी वह कर्म भोगका भी कारण बनता है। इसलिये 
तुम पुनः इस प्रकारका कर्म करनेके लिये तत्पर मत 
होओ। मैं कहाँसे आज तुम्हारा पुत्र हूँ और कहाँसे तुम 
मेरी माता हो; अतः पुत्रत्व और मातृत्वका अभिमान 
व्यर्थ है--तुम इसपर विचार करो॥ २६-२७॥ 

तुम विचार करो कि कौन किसकी माता और कौन 
किसका पिता है? कौन किसका स्वामी और कौन 
किसकी स्त्री है; यहाँपर कोई भी किसीका नहीं है, सभी 
अपने किये हुए कर्मका फल भोगते हैं ॥ २८॥ 

है मात: ! ऐसा विचारकर आपको धेर्यसे दुःखका 
त्याग करना चाहिये और परलोकमें सुखकी इच्छासे 
सद्धर्मका आचरण करना चाहिये॥ २९॥ 

गाय बोली--हे पुत्र! [यद्यपि] मैं यह जानती 
हूँ, किंतु यह मोह मुझे नहीं छोड़ता। उसने तुम्हें जिस 
प्रकारका दुःख दिया है, मैं वैसा ही दुःख उसे भी दूँगी। 
उसके बाद मैं वहाँ जाऊँगी, जहाँ ब्रह्महत्याका नाश 
होता है, वह स्थान मैंने देखा है, जिससे मेरी हत्या दूर 
हो जायगी॥ ३०-३१॥ 

सूतजी बोले--हे श्रेष्ठ ब्राह्मणो! अपनी माता 
उस गायकी बात सुनकर बछड़ा चुप हो गया और 
[इसके आगे] कुछ भी नहीं कह सका॥ ३२॥ 

हे मुनीश्वरो! तब उन दोनोंकी यह अद्भुत बात 
सुनकर वह तीर्थयात्री ब्राह्मण विस्मित होकर मनमें विचार 
करने लगा कि प्रात:काल इस अद्भुत घटनाको देखकर ही 
मुझे जाना चाहिये; फिर मुझे उस [ ब्रह्महत्याविनाशक ] 
स्थानपर अवश्य चलना चाहिये ॥ ३३-३४ ॥ 

सूतजी बोले--हे ब्राह्मणो ! वह मातृभक्त ब्राह्मण 
मनमें ऐसा निश्चयकर सेवकसहित अति विस्मित हो 
रात्रिमें सो गया॥ ३५॥ 

इसके बाद प्रात:ःकाल होनेपर गृहपति ब्राह्मण उठा 
और उस पथिकको जगाने लगा तथा उससे यह वचन 
कहने लगा--॥ ३६॥ 

ब्राह्मण बोला--[हे पथिक!] तुम अभीतक 
क्यों सो रहे हो? प्रातःकाल हो गया है, अत: जहाँ 
जानेकी इच्छा हो, उस स्थानके लिये अपनी यात्रा 

[ श्रीशिवमहापुराण- 

आरम्भ करो। तब उसने कहा-हे ब्रह्मन्‌! सुनिये, मेरे 
सेवकके शरीरमें वेदना है, अतः मुहूर्तमर रुककर हम 
चले जायँगे॥ ३७-३८ ॥ 

सूतजी बोले--इस प्रकार बहाना बनाकर उस 
अद्भुत तथा आश्चर्यजनक सम्पूर्ण घटनाके विषयमें 
जाननेके लिये वह व्यक्ति पुनः सो गया। तदनन्तर गाय 
दुहनेके समय कार्यवश कहीं जानेकी इच्छावाले उस 
[गृहपति] ब्राह्मणने अपने पुत्रसे कहा-- ॥ ३९-४० ॥ 

पिता बोला--हे पुत्र! मैं कार्ययश फिर कहीं 
अन्यत्र जा रहा हूँ; तुम सावधानीपूर्वक अपनी इस 
गायको दुह लेना॥४१॥ 

सूतजी बोले--[ हे महर्षियो || ऐसा कहकर वह 
ब्राह्मणश्रेष्ठ कहीं चला गया। फिर पुत्र उठा और उसने 
बछड़ेको खोला॥ ४२॥ 

उसी समय उसकी माता गाय दुहनेके लिये स्वयं 
आयी। तब ब्राह्मणपुत्र कोहनीसे मारे जानेके कारण दुखी 
बछड़ेको दूधकी इच्छासे बाँधनेके लिये जब गायके पास 
ले गया, तब गाय क्रोधमें भरकर उसे सींगसे मारने 
लगी ॥ ४३-४४ ॥ 

तब मर्मस्थानमें चोट खाया हुआ वह मूच्छित 
होकर गिर पड़ा। उसी समय सब लोग एकत्रित हो गये। 
'गायने बालकको मार डाला, जल लाओ, जल लाओ! 
इस प्रकार कहते हुए वे जहाँ उसके पिता आदि थे, वहाँ 
पहुँचे। जबतक उसे बचानेका प्रयत्न किया गया, इतनेमें 
वह बालक मर गया॥ ४५-४६ ॥ 

बालकके मर जानेपर वहाँ हाहाकार मच गया; 
उसकी माता दुखी हो उठी और बारंबार रोने लगी ॥ ४७॥ 

“अब मैं क्‍या करूँ! कहाँ जाऊँ! कौन मेरे दुःखको 
दूर करेगा'--इस प्रकार विलाप करके उसने गायको 
मारकर उसका बन्धन खोल दिया॥ ४८॥ 

श्वेतवर्णकी वह गाय [ ब्रह्महत्याके पापसे] श्यामवर्ण 
हो गयी। सभी लोग आपसमें जोर-जोरसे कहने लगे-- 
देखिये, यह कैसा आश्चर्य है।॥ ४९ ॥ 

तब यात्री ब्राह्मण यह आश्चर्य देखकर चल दिया 
और वह गाय जहाँ गयी, वहाँ उसीके पीछे-पीछे वह 
ब्राह्मण भी गया॥ ५०॥ 


वह गाय अपनी पूँछ ऊपर उठाये शीघ्र ही नर्मदा 
नदीकी ओर आकर इन नन्दिकेश्वरके निकट नर्मदा 
नदीके जलमें तीन बार अवगाहन करके पुनः श्वेतवर्ण 
हो गयी । फिर वह जैसे आयी थी, वैसे चली गयी; इससे 
ब्राह्मण आश्चर्यचकित हो गया। वह बोला--अहो ! 
ब्रह्महत्याका नाश करनेवाला यह तीर्थ परम धन्य है। तब 
स्वयं उस ब्राह्मणने सेवकके साथ वहीं स्नान किया। 
स्नान करके उस नदीकी प्रशंसा करते हुए वे दोनों चल 
दिये; इसके बाद मार्गमें आभूषणसे भूषित कोई सुन्दरी 
स्त्री उन्हें मिली ॥ ५१--५४॥ 

उसने पूछा--हे पथिक! आप चकित होकर कहाँ 
जा रहे हैं ? हे विप्रवर ! छल त्यागकर आप मेरे सामने 
सत्य-सत्य कहिये॥ ५०॥ 

सूतजी बोले--उस स्त्रीकी बात सुनकर ब्राह्मणने 
सारी घटना यथार्थ रूपमें बता दी; फिर स्त्रीने उस 
ब्राह्मणसे कहा--तुम यहाँ रुको । तब उसकी बात सुनकर 
वह ब्राह्मण रुक गया और विनम्र होकर बोला--तुम क्या 
कहती हो ? मुझे यह बताओ ॥ ५६-५७॥ 

तब वह पुनः बोली--' तुमने जिस स्थलको अभी 
देखा है, वहीं अपनी माताकी अस्थियोंको विसर्जित कर 
दो। अन्यत्र क्यों जाते हो ? हे पथिकश्रेष्ठ | [ ऐसा करनेसे ] 
तुम्हारी माता साक्षात्‌ दिव्य तथा उत्तम शरीर धारणकर 
शीघ्र ही शिवकी [कृपासे ] सद्गतिको प्राप्त कर लेंगी। हे 
ब्राह्मणश्रेष्ठ! वैशाखमासमें शुक्लपक्षकी सप्तमीके शुभ 
अवसरमें यहाँ सर्वदा गंगाजी आती हैं। आज ही वह 
सप्तमी तिथि है और वह गंगा मैं ही हूँ तथा वहीं जा भी 
रही हूँ! हे मुनीश्वरो! यह कहकर [स्त्रीरूपधारी ] वे 
गंगाजी अन्तर्धान हो गयीं॥ ५८--६१॥ 

इसके बाद उस ब्राह्मणने भी लौटकर माताकी आधी 
ही अस्थियोंको अपने वस्त्रसे ज्यों ही उस तीर्थमें विसर्जित 
किया, तभी एक विचित्र दृश्य उपस्थित हो गया॥ ६२॥ 

उसने दिव्य शरीर धारण की हुई अपनी माताको 
देखा; माताने उससे कहा--[ हे पुत्र!] तुम धन्य हो, 
कृतकृत्य हो; तुमने अपने कुलको पवित्र कर दिया, 
तुम्हारे धन, धान्य, आयु एवं वंशकी वृद्धि हो--बार- 
बार अपने पुत्रको इस प्रकारका आशीर्वाद देकर वे स्वर्ग 


कोटिरुद्रसंहिता-अ० ७ ] 


* नन्दिकेश्वरलिंगका माहात्म्य-वर्णन « 

फ्रफफफफ्रफकफ्ररफक्रफफ्रफमाफ्रफाभाफकक्रफचफफ फ्र कफ कफ फक्रफक््र फारफक्रकरफक्रफररफक फ्ा्फ_ाभक्फक्रफ्र आकर फ्क फफक्रफक् फाफ्र्रफ्करकक्रफरफ्फक््रफकाक्््रफ्क फ्ररफक््रफकाकक्रक फक्कफफ 


चली गयीं॥ ६३-६४॥ 


इसके बाद उसका पुत्र वह ब्राह्मण भी अस्थियाँ 


वहाँपर बहुत समयतक अत्युत्तम परम सुख भोगकर | विसर्जितकर प्रसन्‍न मनवाला हो गया एवं शुद्धचित्त हो 


शिवकृपासे उन्होंने श्रेष्ठ गति प्राप्त की ॥ ६५॥ 


अपने घर चला गया॥ ६६॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहिताके नन्दिकेशवरलिंगमाहात्प्यवर्णनमें 
ब्राह्मणीस्वर्गतिवर्णन नामक छठवाँ अध्याय पूर्ण हुआ॥ ६ ॥ 


जाप *#-4 “बिल क-चै-- पे 


सातवाँ अध्याय 
नन्दिकेश्वरलिंगका माहात्म्य-वर्णन 


ऋषिगण बोले--हे सूत ! हे प्रभो! वैशाखमासके 
शुक्लपक्षकी सप्तमीके दिन नर्मदानदीमें गंगाजी कैसे 
आयी थीं; इसे विशेषरूपसे बताइये। हे महामते ! उस 
स्थानपर शिवजी नन्दिकेश नामसे कैसे प्रसिद्ध हुए; आप 
इस वृत्तान्तको भी अत्यन्त प्रीतिपूर्वक कहिये॥ १-२॥ 

सूतजी बोले--हे ऋषिश्रेष्ठो! आपलोगोंने 
नन्दिकेशसे सम्बन्धित यह बहुत ही उत्तम बात पूछी है; 
अब मैं उसका वर्णन करता हूँ, इसके सुननेमात्रसे पुण्यकी 
वृद्धि होती है। [ पूर्व समयमें ] किसी ब्राह्मणकी ऋषिका 
नामक एक कन्या थी; उसने अपनी उस कन्याका विवाह 
विधानपूर्वक किसी ब्राह्मणसे कर दिया॥ ३-४॥ 

हे ब्राह्मणश्रेष्ठो ! पूर्वजन्मके कर्मके प्रभावसे वह 
ब्राह्मणपत्नी पातित्रत्यधर्ममें पपयण होनेपर भी बाल्यावस्थामें 
ही विधवा हो गयी॥ ५॥ 

तब वह ब्राह्मणपत्नी ब्रह्मचर्यत्रतके पालनमें तत्पर 
हो, पार्थिवपृजनपूर्वक कठोर तप करने लगी॥ ६॥ 

उसी समय महामायावी 'मूढ' नामक बलवान दुष्ट 
असुर कामबाणसे पीड़ित होकर उस स्थानपर गया और 
तपस्या करती हुई उस परम सुन्दरी स्त्रीको देखकर वह 
अनेक प्रकारका प्रलोभन देते हुए उसके साथ सहवासकी 
याचना करने लगा॥ ७-८॥ 

हे मुनीश्वरों! उस समय शिवध्यानमें परायण उस 
सुत्रता स्त्रीने कामभावनासे उसकी ओर देखातक नहीं । 
वह अत्यन्त तपोनिष्ठ तथा शिवध्यानमें मग्न थी। अतः 
तपस्यामें संलग्न उस ब्राह्मणीने उसका सम्मान भी नहीं 
किया॥ ९-१०॥ 

तब उस स्त्रीके द्वारा तिरस्कृत हुए उस मूर्ख दैत्यने 


उसपर अत्यन्त क्रोध किया और उसे अपना विकट रूप 
दिखाया॥ ११॥ 

इसके बाद वह दुष्टात्मा [राक्षस] उस ब्राह्मणीको 
भयकारक दुर्वचन कहने लगा तथा उसे अनेक प्रकारसे 
डराने लगा। तब शिवपरायणा वह कृशांगी द्विजपत्नी 
भयभीत होकर प्रेमपूर्वक बारंबार 'शिव-शिव'--ऐसा 
उच्चारण करने लगी॥ १२-१३॥ 

अत्यन्त व्याकुल एवं शिवनामका जप करती हुई 
वह स्त्री अपने धर्मकी रक्षाके लिये जब शिवजीकी 
शरणमें चली गयी, तब शरणागतकी रक्षा, सदाचारकी 
स्थापना तथा उस ब्राह्मणीके आनन्दके लिये सदाशिव 
वहीं प्रकट हो गये॥ १४-१५॥ 


े जे द 


तत्पश्चात्‌ 
मूढ नामक दैत्यको उसी समय भस्म कर दिया॥ १६॥ 
इसके बाद भक्तोंकी रक्षा करनेमें दक्ष बुद्धिवाले 


१७४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्ररफ्रफफ्रफमफफ्फरफक््रफ्ा्रफ्र कक रफक्फ्फ् रक््र फ्रफ््फक्कफफ्रफक््ा्रफकरक्क्करफक््ंशक्क्रफक्क फर्क फरफरफक् क्र कर फ्ररफ फ्रक्रकरक्रक फक कर फर्क फ्रा कफ फ्र फर्क कर फक््रफफ 


शिवजीने दयादृष्टिसे उसकी ओर देखकर “वर माँगो '-- 
इस प्रकार कहा॥ १७॥ 

वह पतिक्रता ब्राह्मणी शिवजीके इस वचनको 
सुनकर उनके मनोहर तथा आनन्दप्रद रूपकी ओर देखने 
लगी। तदनन्तर उत्तम विचारोंवाली वह पतितब्रता [ ब्राह्मणी ] 
सुख देनेवाले महेश्वर शिवको प्रणाम करके सिर झुकाकर 
तथा हाथ जोड़कर उनकी स्तुति करने लगी ॥ १८-१९॥ 

ऋषिका बोली--हे देवदेव! हे महादेव! हे 
शरणागतवत्सल ! आप दीनोंके बन्धु, सबके ईश्वर तथा 
सर्वदा भक्तोंकी रक्षा करनेवाले हैं ॥ २०॥ 

[हे प्रभो!|] आपने इस मूढ नामक दैत्यसे मेरे 
धर्मकी रक्षा की और आपने जो इसका वध किया है, 
उससे आपने [सम्पूर्ण | जगत्‌की भी रक्षा की है॥ २१॥ 

अब आप मुझे अपने चरणोंमें सदा स्थिर रहनेवाली 
श्रेष्ठ भक्ति प्रदान कीजिये। हे नाथ ! यही मेरा वर है; इससे 
अधिक दूसरा वर क्या हो सकता है ! हे विभो ! हे महेश्वर ! 
मेरी एक और प्रार्थना आप सुनें--आप लोककल्याणके 
निमित्त यहीं पर निवास कीजिये॥ २२-२३ ॥ 

सूतजी बोले--इस प्रकार महादेवकी स्तुतिकर 
उत्तम ब्रतवाली वह ऋषिका चुप हो गयी; तब दयालु 
शिवजी कहने लगे--॥ २४॥ 

गिरिश बोले--हे ऋषिके ! तुम उत्तम चरित्रवाली 
हो और तुम मुझमें विशेष रूपसे भक्ति रखती हो, 
इसलिये तुमने जो-जो वर माँगा, उन सभी वरोंको मैंने 
तुम्हें प्रदान किया॥ २५॥ 

इसी अवसरपर शिवजीको प्रकट हुआ जानकर 
ब्रह्मा, विष्णु आदि देवता हर्षयुक्त होकर वहाँ पहुँच गये। 


हे विप्रो! उन सभीने अत्यन्त प्रीतिपूर्वकत शिवजीकों 
प्रणामकर उनका पूजन किया और सिर झुकाकर हाथ 
जोड़कर प्रसन्‍न चित्तसे उनकी स्तुति की॥ २६-२७॥ 

इसी समय स्वर्नदी गंगाजीने [वहाँ आकर] साध्वी 
ऋषिकाके भाग्यकी प्रशंसा करते हुए प्रसन्‍नचित्त होकर 
उससे कहा-- ॥ २८॥ 

गंगाजी बोलीं--[ हे साध्वि !|] तुम वैशाख महीनेमें 
एक दिन मेरे कल्याणके लिये अपने समीपमें मुझे 
रहनेका वचन दो, जिससे मैं एक दिन तुम्हारा सामीप्य 
प्राप्त करूँ॥ २९॥ 

सूतजी बोले--गंगाजीका वचन सुनकर श्रेष्ठ 
ब्रतवाली उस साध्वीने लोकहितके लिये प्रेमपूर्वक यह 
वचन कहा--' ऐसा ही हो'॥३०॥ 

शिवजी भी उसके आनन्दके लिये उसके द्वारा 
निर्मित उस पार्थिव लिंगमें प्रसन्‍न होकर अपने पूर्णाशसे 
प्रविष्ट हो गये॥ ३१॥ 

इसके बाद ब्रह्मा, विष्णु आदि सभी देवता तथा 
गंगाजी प्रसन्‍न हो शिवजीकी तथा उस [ ब्राह्मणी ]-की 
प्रशंसा करने लगे और अपने-अपने स्थानको चले गये। 
उसी दिनसे इस प्रकारका यह परम पावन तीर्थ हो गया 
और शिवजी भी वहाँ सभी पापोंका विनाश करनेवाले 
नन्दिकेश नामसे प्रसिद्ध हो गये॥ ३२-३३॥ 

हे द्विजो! तभीसे गंगाजी भी सबके कल्याणकी 
इच्छासे तथा मनुष्योंसे ग्रहण किया हुआ अपना पाप 
धोनेके लिये प्रत्येक वर्ष इस दिन यहाँ आती हैं॥ ३४॥ 

मनुष्य वहाँ स्नानकर और भलीभाँति नन्दिकेश्वरकी 
पूजाकर ब्रह्महत्या आदि सभी पापोंसे छूट जाता है॥ ३५॥ 


॥इस प्रकार श्रीजिवमहापुराणके अन्तर्गत चतुर्थ कोटिरुद्गसंहितायें नन्दिकेश्वरशिवलिंगमाहात्प्यवर्णन 
नामक सातवाँ अध्याय पूर्ण हुआ॥ ७॥ 


अययय-अ-क- अत क-4१००-- पे 


आठवाँ अध्याय 
पश्चिम दिशाके शिवलिंगोंके वर्णन-क्रममें महाबलेश्वरलिंगका माहात्म्य-कथन 
सूतजी बोले--हे ब्राह्मणो! अब पश्चिम दिशामें | महादिव्य लिंग हैं, जो दर्शनमात्रसे पापोंको नष्ट करनेवाले 
जो-जो लिंग भूतलपर प्रसिद्ध हैं, उन शिवलिंगोंको | हैं। पश्चिम सागरके तटपर महासिद्धेश्वर लिंग बताया 


सद्भक्तिपूर्वक सुनिये॥ १॥ 


गया है, जो धर्म, अर्थ, काम एवं मोक्षतक प्रदान 


कपिला नगरीमें कालेश्वर एवं रामेश्वर नामक दो | करनेवाला है॥ २-३॥ 


कोटिरुद्रसंहिता-अ० ८ ] 


* पश्चिम दिशाके शिवलिंगोंका वर्णन *« 


१७७ 


पश्चिम समुद्रके तटपर गोकर्ण नामक उत्तम क्षेत्र 
है, जो ब्रह्महत्या आदि पापोंको नष्ट करनेवाला और 
सम्पूर्ण कामनाओंका फल प्रदान करनेवाला है। गोकर्ण 
क्षेत्रमें करोड़ों शिवलिंग हैं और पद-पदपर असंख्य तीर्थ 
हैं। इस विषयमें अधिक क्या कहें, गोकर्णक्षित्रमें स्थित 
सभी लिंग शिवस्वरूप हैं एवं वहाँका समस्त जल 
तीर्थस्वरूप है ॥ ४--६॥ 

हे तात! महर्षियोंके द्वारा गोकर्णमें स्थित सभी 
लिंगों एवं तीर्थोकी महिमाका वर्णन पुराणोंमें किया गया 
है। [गोकर्णक्षेत्रमें स्थित] महाबलेश्वर शिवलिंग कृतयुगमें 
एवेतवर्ण, त्रेतामें अतीव लोहितवर्ण, द्वापरमें पीतवर्ण तथा 
कलियुगमें श्यामवर्णका हो जाता है॥ ७-८॥ 

सातों पातालोंको आक्रान्त करनेवाला वह 
महाबलेश्वरलिंग घोर कलियुग प्राप्त होनेपर कोमल हो 
जायगा। महापाप करनेवाले लोग भी यहाँ गोकर्षक्षित्रमें 
[विराजमान] महाबलेश्वर लिंगकी पूजाकर शिवपदको 
प्राप्त हुए हैं॥९-१०॥ 

है मुनिगण! जो लोग गोकर्णक्षेत्रमें जाकर उत्तम 
नक्षत्रयुक्त दिनमें भक्तिपूर्वक उनकी पूजा करते हैं, वे 
[साक्षात्‌] शिवस्वरूप ही हैं; इसमें सन्देह नहीं है॥ ११॥ 

जिस किसी भी समयमें जो कोई भी मनुष्य 
गोकर्णक्षेत्रमें स्थित उस शिवलिंगका पूजन करता है, वह 
ब्रह्मपदको प्राप्त कर लेता है। वहाँपर शिवजी ब्रह्मा, 
विष्णु आदि देवताओंका हित करनेकी इच्छासे महाबल 
नामसे सदा निवास करते हैं॥ १२-१३॥ 

रावण नामक राक्षसने कठोर तपके द्वारा उस 
लिंगको प्राप्तकर गोकर्णमें स्थापित किया था। गोकर्णमें 
गणेश, विष्णु, ब्रह्मा, महेन्द्र, विश्वेदेव, मरुदृगण, सभी 
आदित्य, सभी वसु, दोनों अश्विनीकुमार, नक्षत्रोंके सहित 
चन्द्रमा--विमानसे चलनेवाले ये सभी देवता अपने-अपने 
पार्षदोंके साथ उन [महाबलेश्वर शिव]-को प्रसन्न 
करनेके लिये पूर्वद्वारपर विराजमान रहते हैं॥ १४--१६॥ 


यम, स्वयं मृत्यु, साक्षात्‌ चित्रगुप्त तथा अग्निदेव, 
सभी पितरों एवं रुद्रोंके साथ दक्षिण द्वारपर स्थित रहते 
हैं। नदियोंके स्वामी वरुण गंगा आदि नदियोंके साथ 
पश्चिम द्वारपर स्थित होकर महाबलकी सेवा करते 
हैं॥ १७-१८ ॥ 

वायु, कुबेर, देवेश्वरी भद्रकाली, चण्डिका आदि 
देवता तथा देवियाँ मातृकाओंके साथ उत्तर द्वारपर स्थित 
रहती हैं॥ १९॥ 

सभी देवता, गन्धर्व, पितर, सिद्ध, चारण, विद्याधर, 
किंपुरुष, किन्नर, गुह्मक, खग, नानाविध पिशाच, वेताल, 
महाबली दैत्य, शेष आदि नाग, सभी सिद्ध एवं मुनिगण 
उन महाबलेश्वर देवका स्तवन करते हैं और उनसे 
इच्छित मनोरथोंको प्राप्तकर सुखपूर्वक रमण करते 
हैं॥ २०--२२॥ 

वहाँ बहुतसे लोगोंने घोर तप किया और उन 
प्रभुकी पूजाकर इस लोक तथा परलोकमें भी सुख 
देनेवाली सिद्धि प्राप्त की है। हे द्विजो! गोकर्षक्षेत्रमें 
स्थित यह महाबलेश्वर नामक शिवलिंग भलीभाँति पूजा 
तथा स्तवन किये जानेपर [साक्षात्‌] मोक्षद्वार ही है-- 
ऐसा कहा गया है॥ २३-२४॥ 

माघमासमें कृष्णपक्षकी चतुर्दशीके दिन 
महाबलेश्वरका पूजन विशेषरूपसे मुक्ति प्रदान करता है, 
इस दिन तो पूजा करनेपर पापियोंका भी समुद्धार हो 
जाता है॥ २५॥ 

इस शिवचतुर्दशीमें महोत्सवको देखनेकी इच्छावाले 
चारों वर्णोके मनुष्य सभी देशोंसे यहाँ आते हैं। 
[ब्रह्मचारी आदि] चारों आश्रमोंके लोग, स्त्री, वृद्ध 
तथा बालक वहाँ आकर देवेश्वरका दर्शनकर 
महाबलेश्वरके प्रभावसे कृतकृत्य हो जाते हैं। भगवान्‌ 
शिवके उस महाबलेश्वर नामक लिंगका पूजन करके 
एक चाण्डाली भी तत्क्षण शिवलोकको प्राप्त हो 
गयी थी॥ २६--२८॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें महाबलगाहात्म्यवर्णन 
नामक आठवाँ अध्याय पूर्ण हुआ॥ ८ ॥ 


फजपययय-ा*७-0-“क-क-३४--पफपफपप 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


नौवाँ अध्याय 
संयोगवश हुए शिवपूजनसे चाण्डालीकी सदगतिका वर्णन 
ऋषिगण बोले--हे सूतजी ! हे महाभाग! आप | आहारकी इच्छा करने लगी॥ १२॥ 


परम शैव हैं, अत: आप धन्य हैं, हे विभो! वह 
चाण्डाली कौन थी, उसकी कथा कहिये॥ १॥ 

सूतजी बोले--हे ब्राह्मणो! सुननेवालोंकी भक्तिको 
बढ़ानेवाली तथा शिवके प्रभावसे मिश्रित उस अत्यन्त 
अद्भुत कथाको आपलोग भक्तिपूर्वक सुनिये॥ २॥ 

वह चाण्डाली पूर्वजन्ममें सभी लक्षणोंसे समन्वित 
तथा चद्धमाके समान मुखवाली सौमिनी नामक ब्राह्मणकन्या 
थी। हे द्विजो! सौमिनीके युवती हो जानेपर उसके पिताने 
किसी ब्राह्मणपुत्रसे विधिपूर्वक उसका विवाह सम्पन्न 
कर दिया॥ ३-४॥ 

हे ब्राह्मणश्रेष्ठो ! तदनन्तर नवीन यौवनशालिनी वह 
उत्तम ब्रतवाली सौमिनी पतिको प्राप्त करके उसके साथ 
सुखपूर्वक रहने लगी॥ ५॥ 

हे द्विजो! [कुछ काल बीतनेके पश्चात्‌] उस 
सौमिनीका नवयुवक ब्राह्मण पति रोगग्रस्त हो गया और 
कालयोगसे मृत्युको प्राप्त हो गया॥६॥ 

पतिके मर जानेपर सुशील तथा उत्तम आचारवाली 
उस स्त्रीने दु:खित तथा व्यथितचित्त होकर कुछ काल 
अपने घरमें निवास किया। उसके अनन्तर विधवा होते 
हुए भी युवती होनेके कारण कामसे आविष्ट मनवाली 
वह व्यभिचारिणी हो गयी॥ ७-८ ॥ 

तब कुलको कलंकित करनेवाले उसके इस कुकर्मको 
जानकर उसके कुटुम्बियोंने परस्पर मिलकर उसके 
बालोंको खींचते हुए उसे दूर ले जाकर छोड़ दिया॥ ९॥ 

कोई शूद्र उसे वनमें स्वच्छन्दर विचरण करती हुई 
देख अपने घर ले आया और उसने उसे अपनी पत्नी 
बना लिया॥ १०॥ 

अब वह प्रतिदिन मांसका भोजन करती, मदिरा 
पीती और व्यभिचारनिरत रहती थी। इस प्रकार उस 
शुद्रके सम्बन्धसे उसने एक कनन्‍्याको जन्म दिया॥ ११॥ 

किसी समय पतिके कहीं चले जानेपर उस 
व्यभिचारिणी सौमिनीने मद्यपान किया और वह मांसके 


इसके बाद रात्रिके समय घोर अन्धकारमें तलवार 
लेकर वह घरके बाहर गोष्ठमें गायोंके साथ बँधे हुए 
मेषोंके बीच गयी । उस समय मांससे प्रेम रखनेवाली उस 
दुर्भाने मद्यके नशेके कारण बिना विचार किये चिल्लाते 
हुए एक बछड़ेको मेष समझकर मार डाला॥ १३-१४ ॥ 

मरे हुए उस पशुको घर लाकर बादमें उसे बछड़ा 
जानकर वह स्त्री भयभीत हो गयी और किसी पुण्य 
कर्मसे [ पश्चात्तापपूर्वक] 'शिव-शिव'--ऐसा उच्चारण 
करने लगी। क्षणभर शिवजीका ध्यान करके मांसके 
आहारकी इच्छावाली उसने उस बछड़ेको ही काटकर 
अभिलषित भोजन कर लिया॥ १५-१६॥ 

हे द्विजो! इस प्रकार बहुत-सा समय बीतनेके 
पश्चात्‌ वह सौमिनी कालके वशीभूत हो गयी और 
यमलोक चली गयी। यमराजने भी उसके पूर्वजन्मके 
कर्म तथा धर्मका निरीक्षणकर उसे नरकसे निकालकर 
चाण्डाल जातिवाली बना दिया॥ १७-१८॥ 

यमराजपुरीसे लौटकर वह [सौमिनी] चाण्डालीके 
गर्भसे उत्पन्न हुई। वह जन्मसे अन्धी एवं कोयलेके 
समान काली थी। जन्मसे अन्धी, बाल्यावस्थामें ही 
माता-पितासे रहित और महाकुष्ठ रोगसे ग्रस्त उस 
दुष्टासे किसीने विवाह भी नहीं किया॥ १९-२०॥ 

उसके बाद वह अन्धी चाण्डाली भूखसे पीड़ित 
एवं दीन हो लाठी हाथमें लेकर जहाँ-तहाँ डोलती और 
चाण्डालोंके जूठे अन्नसे अपने पेटकी ज्वाला शान्त 
करती थी। इस प्रकार महान्‌ कष्टसे अपनी अवस्थाका 
बहुत भाग बिता लेनेके पश्चात्‌ वृद्धावस्थासे ग्रस्त 
शरीरवाली वह घोर दुःख पाने लगी॥ २१-२२॥ 

किसी समय उस चाण्डालीको ज्ञात हुआ कि आगे 
आनेवाली शिवतिथिमें बड़े-बड़े लोग उस गोकर्णक्षेत्रकी 
ओर जा रहे हैं॥ २३॥ 

वह चाण्डाली भी वस्त्र एवं भोजनके लोभसे 
महाजनोंसे माँगनेके लिये धीरे-धीरे [गोकर्णकी ओर] 


कोटिरुद्रसंहिता-अ० १० ] 


* महाबलेशवर शिवलिंगका माहात्म्य « 

चल पड़ी। वहाँ जाकर वह हाथ फैलाकर दीनवचन 
बोलती हुई और महाजनोंसे प्रार्थना करती हुई इधर-उधर 
घूमने लगी॥ २४-२५॥ 
इस प्रकार याचना करती हुई उस चाण्डालीकी 
फैली हुई अंजलिमें एक पुण्यात्मा यात्रीने बेलकी मंजरी 
डाल दी। बार-बार विचार करके “यह खानेयोग्य नहीं 
है '--ऐसा समझकर भूखसे व्याकुल उसने अंजलिमें 
पड़ी हुई उस मंजरीको दूर फेंक दिया॥ २६-२७॥ 
उसके हाथसे छूटी हुई वह बिल्वमंजरी शिवरात्रिमें 
भाग्यवश किसी शिवलिंगके मस्तकपर जा गिरी॥ २८ ॥ 
इस प्रकार चतुर्दशीके दिन यात्रियोंसे बार-बार याचना 
करनेपर भी दैवयोगसे उसे कुछ भी प्राप्त नहीं हुआ। तब 
इस तरहसे अनजानेमें उसका शिवचतुर्दशीका उत्तम ब्रत 
और अत्यन्त आनन्ददायक जागरण भी हो गया। उसके 
पश्चात्‌ प्रभात होनेपर वह स्त्री महान्‌ शोकसे युक्त होकर 
धीरे-धीरे अपने घरके लिये चल पड़ी ॥ २९--३१॥ 
बहुत समयके उपवाससे थक चुकी वह पग-पगपर 
गिरती हुई उसी (गोकर्णक्षेत्रकी) भूमिपर चलते-चलते 
प्राणहीन होकर गिर पड़ी । उसने शिवजीकी कृपासे परम 


पद प्राप्त किया; शिव-गण उसे विमानपर बैठाकर शीजघ्र 
ही ले गये॥ ३२-३३ ॥ 

हे ब्राह्मणो ! पूर्वजन्ममें इस व्यभिचारिणी स्त्रीने जो 
अज्ञानमें शिवजीके नामका उच्चारण किया था, उसी 
पुण्यसे उसने दूसरे जन्ममें महाबलेश्वरके दिव्य स्थानको 
प्राप्त किया॥ ३४॥ 

उसने गोकर्णमें शिवतिथिको उपवास करके शिवके 
मस्तकपर बिल्वपत्र अर्पितकर पूजन किया तथा सात्रिमें 
जागरण किया। निष्कामभावसे किये गये इस पुण्यका ही 
फल है कि वह आज भी महाबलेश्वरकी कृपासे सुख 
भोग रही है॥ ३५-३६॥ 

[हे ब्राह्मणो!| शिवजीका इस प्रकारका महाबलेश्वर 
नामक महालिंग शीघ्र ही सभी पापोंको नष्ट करनेवाला 
तथा परमानन्द प्रदान करनेवाला है॥ ३७॥ 

हे ब्राह्मणो! इस प्रकार मैंने महाबलेश्वर नामक 
उत्तम शिवलिंगके परम माहात्म्यका वर्णन आपलोगोंसे 
किया। अब मैं उसके अन्य अद्भुत माहात्म्यको भी कह 
रहा हूँ, जिसके सुननेमात्रसे शीघ्र ही शिवजीके प्रति 
भक्ति उत्पन्न होती है॥ ३८-३९॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें चाण्डालीसद्गतिवर्णन 
नामक नौवाँ अध्याय पूर्ण हुआ॥ ९॥ 

दसवाँ अध्याय 
महाबलेश्वर शिवलिंगके माहात्म्य-वर्णन-प्रसंगमें राजा मित्रसहकी कथा 


सूतजी बोले--[हे महर्षियो!] समृद्धिसम्पन्न 
इक्ष्वाकुवंशमें परम धार्मिक तथा सभी धनुषधारियोंमें 
श्रेष्ठ मित्रसह नामक राजा था॥ १॥ 

उस राजाकी मदयन्ती नामक धर्मनिष्ठ तथा 
कल्याणमयी पत्नी थी, जो कि राजा नलकी प्रसिद्ध 
गुणोंवाली साध्वी दमयन्तीके समान सतीत्वसम्पन्न थी॥ २॥ 

आखेटमें रुचि रखनेवाला वह राजा मित्रसह एक 
बार विशाल सेनाको साथ लेकर घने वनमें गया॥ ३॥ 

वहाँ घूमते हुए उस राजाने साधुओंको दुःख 
देनेवाले महादुष्ट तथा नीच कमठ नामक राक्षसको मार 
डाला। तब उस निशाचरका पापी छोटा भाई “मैं इस 


राजाको छलसे जीत लूँगा'--ऐसा निश्चय करके कपटरूप 
धारणकर राजाके पास गया॥ ४-५॥ 

उसे विनम्र आकृतिवाला तथा सेवा करनेके लिये 
आया हुआ देखकर उस राजाने बिना सोचे-समझे ही 
उसे रसोईका अध्यक्ष बना दिया॥ ६॥ 

उसके अनन्तर कुछ समयतक उस बनमें विहार 
करके वह राजा शिकारसे निवृत्त हो उस वनको छोड़कर 
आनन्दपूर्वक अपने नगरको लौट आया॥ ७॥ 

उसके बाद राजाने पिताका श्राद्धदिन आनेपर अपने 
गुरु वसिष्ठजीको आमन्त्रितकर उन्हें घर बुलाया और 
भक्तिपूर्वक भोजन कराया॥ ८ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

रसोइयेका रूप धारण करनेवाले उस राक्षसने 
वसिष्ठजीके सामने मनुष्यके मांससे मिश्रित शाकामिष 
परोसा; तब गुरु इसे देखकर कहने लगे--॥ ९॥ 

गुरुजी बोले--हे राजन्‌! तुम्हें धिक्‍्कार है, जो 
कि कपटी तथा दुष्ट तुमने मुझे मनुष्यका मांस परोस 
दिया; अतः तुम राक्षस हो जाओगे। पुनः इसे उस 
राक्षसका कृत्य जानकर उन गुरुने विचार करके उस 
शापकी अवधि बारह वर्षपर्यन्त कर दी॥ १०-११॥ 

तब वह राजा [गुरुके द्वारा बिना सोचे-समझे दिये 
गये] इस शापको अनुचित जानकर क्रोधसे व्याकुल हो 
गया और अंजलिमें जल लेकर गुरुको शाप देनेको उद्यत 
हुआ। तब उसकी धर्मशीला पतिक्रता स्त्री मदयन्तीने 
उसके चरणोंमें गिरकर उसे गुरुको शाप देनेसे मना 
किया॥ १२-१३॥ 

तब राजा अपनी पत्नीकी बातका आदर करके 
शाप देनेसे रुक गया और उसने जलको अपने चरणोंपर 
गिरा दिया, जिससे उसके चरण काले पड़ गये॥ १४॥ 

हे मुनीश्वरों! उसी समयसे वह राजा उस जलके 
प्रभावसे इस लोकमें कल्माषपाद नामसे प्रसिद्ध हुआ॥ १५॥ 

तदनन्तर ऋषिश्रेष्ठ गुरुक शापसे वह राजा मित्रसह 
वनमें विचरण करनेवाला भयानक हिंसक राक्षस हो 
गया। कालान्तक यमके समान राक्षसरूप धारणकर वह 
राजा वनमें घूमता हुआ अनेक प्रकारके जन्तुओं एवं 
मनुष्योंका भक्षण करने लगा॥ १६-१७॥ 

यमराजके समान रूपवाले उस राक्षसने किसी 
समय वनमें विहार करते हुए किन्‍्हीं नवविवाहित किशोर 
मुनिदम्पतीको देखा। तब मनुष्यका आहार करनेवाले उस 
शापग्रस्त राक्षसने किशोर मुनिपुत्रको खानेके लिये इस 
प्रकार पकड़ लिया, जिस प्रकार व्यापत्र मृगशशावकको 
पकड़ लेता है॥ १८-१९॥ 

इसके बाद राक्षसद्वारा काँखमें दबाये गये अपने 
'पतिको देखकर उसकी पत्नी भयभीत होकर करुण वचन 
बोलती हुई उससे प्रार्थना करने लगी॥ २०॥ 

किंतु उसके अनेक बार प्रार्थना करनेपर भी 
नरभक्षी, निर्दयी तथा दूषित अन्तःकरणवाला वह [राक्षस] 
ब्राह्मणपुत्रका सिर नोचकर खा गया॥ २१॥ 


तब अत्यन्त दुःखित उस दीन साध्वी स्टत्रीने 
विलापकर पतिकी अस्थियाँ एकत्रितकर विशाल चिताका 
निर्माण किया॥ २२॥ 

उसके बाद पतिका अनुगमन करनेवाली उस ब्राह्मण- 
पत्नीने अग्निमें प्रवेश करते समय राक्षसरूपधारी राजाको 
शाप दिया कि “आजसे यदि तुम किसी स्त्रीसे संगम 
करोगे, तो उसी क्षण तुम्हारी मृत्यु हो जायगी'--ऐसा 
कहकर वह पतिक्रता अग्निमें प्रविष्ट हो गयी ॥ २३-२४ ॥ 

वह राजा भी निर्धारित अवधितक गुरुके शापका 
अनुभव करके पुन: अपना [वास्तविक] रूप धारणकर 
प्रसन्‍न होकर अपने घर चला गया॥ २५॥ 

ब्राह्मणीके शापको जानकर वैधव्यसे अत्यन्त डरती 
हुई मदयन्तीने रतिके लिये उत्सुक अपने पतिको रोका॥ २६॥ 

तब सनन्‍्तानविहीन वह राजा राज्यभोगोंसे उदासीन 
होकर सम्पूर्ण राज्यको छोड़कर वनमें ही चला गया॥ २७॥ 

उसने अपने पीछे-पीछे आती हुई तथा बार- 
बार धमकाती हुई विकट आकारवाली दुःखदायिनी 
ब्रह्महत्याकों देखा। उससे पीछा छुड़ानेकी इच्छावाले 
दुःखितचित्त उस राजाने जप, ब्रत, यज्ञ आदि अनेक 
उपाय किये॥ २८-२९ ॥ 

हे ब्राह्मणो ! जब तीर्थ-स्नान आदि अनेक उपायोंसे 
भी उस राजाकी ब्रह्महत्या दूर नहीं हुई, तब वह राजा 
मिथिलापुरी चला गया। उस ब्रह्महत्याकी चिन्तासे अत्यन्त 
दुःखित राजा मिथिलापुरीके बाहर उद्यानमें पहुँचा; वहाँ 
उसने मुनि गौतमको आते हुए देखा॥ ३०-३१॥ 

राजाने विशुद्ध अन्तःकरणवाले उन महर्षिके पास 
जाकर उनके दर्शनसे कुछ शान्ति प्राप्त करके बार-बार 
उन्हें प्रणाम किया॥ ३२॥ 

उसके अनन्तर ऋषिने उसका कुशल-मंगल पूछा। 
तब उनकी कृपादृष्टिसे कुछ सुखका अनुभव करके दीर्घ 
तथा गर्म श्वास लेकर राजाने उनसे कहा--॥ ३३॥ 

राजा बोले--हे मुने! हे तात! दूसरोंके द्वारा न 
देखी जा सकनेवाली यह दुस्तर ब्रह्महत्या पग-पगपर 
धमकी देती हुई मुझे बहुत दुःख दे रही है॥ ३४॥ 

शापग्रस्त होनेके कारण जो मैंने ब्राह्मणपुत्रका 
भक्षण किया था, उस पापकी शान्ति हजारों प्रायश्चित्त 


कोटिरुद्रसंहिता-अ० ११ ] 


* उत्तरदिशामें विद्यमान शिवलिंगोंका वर्णन *« 

करनेपर भी नहीं हो पा रही है॥ ३५॥ 

हे मुने! [इधर-उधर] घूमते हुए उसकी शान्तिके 
लिये मेरे द्वारा अनेक उपाय किये गये, फिर भी मुझ 
पापीकी ब्रह्महत्या निवृत्त नहीं हुई॥ ३६॥ 

आज मुझे मालूम पड़ता है कि मेरा जन्म सफल 
हो गया; क्योंकि आपके दर्शनमात्रसे मुझे विशेष आनन्द 
प्राप्त हो रहा है॥ ३७॥ 

अतः हे महाभाग! आपके चरणकमलकी शरणमें 
आये हुए मुझ पापकर्माको शान्ति प्रदान कीजिये, जिससे 
मैं सुख प्राप्त कर सकूँ॥ ३८॥ 

सूतजी बोले-- [ हे ऋषियो !] राजाके इस प्रकार 
प्रार्थना करनेपर करुणासे आर्द्र चित्तवाले गौतमजीने घोर 
पापोंसे छुटकारा पानेके लिये [राजाको] श्रेष्ठ उपाय 
बताया॥ ३९॥ 

गौतमजी बोले--हे राजेन्द्र ! तुम धन्य हो, अब 
तुम महापापोंके भयका त्याग करो; सबपर शासन 
करनेवाले शिवके रहनेपर उनके शरणागतोंको भय 
कहाँ 2॥ ४० ॥ 

हे राजन्‌! हे महाभाग! सुनो; महापातकोंको दूर 
करनेवाला गोकर्ण नामक एक अन्य प्रसिद्ध शिवश्षेत्र है, 
वहाँपर शिवजी महाबल नामसे स्वयं विराजमान रहते हैं-- 
वहाँ बड़े-से-बड़े पाप भी टिक नहीं सकते ॥ ४१-४२॥ 


महाबलेश्वर लिंग सभी लिंगोंका सार्वभौम सम्राट्‌ 


है, जो चार युगोंमें चार प्रकारके वर्ण धारण करता है 
और सभी प्रकारके पापोंको विनष्ट करनेवाला है॥ ४३॥ 

पश्चिमी समुद्रके तटपर उत्तम गोकर्णतीर्थ स्थित 
है; वहाँपर जो शिवलिंग है, वह महापातकोंका नाश 
करनेवाला है। महापापी भी वहाँ जाकर सभी तीथ्थोमें 
बारंबार स्नानकर महाबलेश्वरकी पूजाकर शैव पदको 
प्राप्त हुए हैं ॥ ४४-४५ ॥ 

हे राजेन्द्र ! उसी प्रकार तुम भी उस गोकर्ण नामक 
शिवस्थानमें जाकर उस लिंगका पूजनकर अपने मनोरथको 
प्राप्त करो। तुम वहाँ सभी तीर्थोंमें स्नानकर महाबलेश्वरका 
भलीभाँति पूजन करके सभी पापोंसे छुटकारा पाकर 
शिवलोकको प्राप्त करो ॥ ४६-४७ ॥ 

सूतजी बोले--[ हे महर्षियो !] इस प्रकार महान्‌ 
आत्मावाले महर्षि गौतम मुनिसे आज्ञा प्राप्तकर वह राजा 
अत्यन्त प्रसन्‍नचित्त होकर गोकर्णतीर्थमें गया और वहाँ 
सभी तीर्थोमें स्नानकर महाबलेश्वरकी पूजा करके अपने 
सम्पूर्ण पापोंसे मुक्त होकर उसने शिवके परम पदको 
प्राप्त किया ॥ ४८-४९ ॥ 

जो [मनुष्य] महाबलेश्वरकी इस प्रिय कथाको 
नित्य सुनता है, वह इक्कीस पीढ़ीके वंशजोंसहित 
शिवलोकको जाता है। [हे महर्षियो !] इस प्रकार मैंने 
आपलोगोंसे महाबलेश्वर नामक शिवलिंगके सर्वपापनाशक 
परम अद्भुत माहात्म्यका वर्णन किया॥ ५०-५१॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें महाबल नामक शिवलिंगका 
माहात्म्यवर्णन नामक दसवाँ अध्याय पूर्ण हुआ॥ १० ॥ 


अपयाय-#-#-क्र-क-३४--पपफप 


ग्यारहवाँ अध्याय 
उत्तरदिशामें विद्यमान शिवलिंगोंके वर्णन-क्रममें चन्द्रभाल एवं 
पशुपतिनाथलिंगका माहात्म्य-वर्णन 


ऋषिगण बोले--हे महाभाग ! हे सूतजी ! शिवजीमें 
आसक्त चित्तताले आप धन्य हैं, जो कि आपने 
महाबलेश्वर लिंगकी यह अद्भुत कथा हमें सुनायी । अब 
उत्तर दिशामें स्थित जो शिवलिंग हैं, उनका पापनाशक 
निर्मल माहात्म्य आप सुनायें॥ १-२॥ 

सूतजी बोले--हे ब्राह्मणो! मैं उत्तर दिशामें 


विराजमान मुख्य-मुख्य शिवलिंगोंके माहात्म्यका संक्षेपमें 
वर्णन कर रहा हूँ; आपलोग आदरपूर्वक सुनिये॥ ३॥ 
गोकर्ण नामक एक दूसरा भी पापनाशक क्षेत्र है; 
वहाँपर एक पवित्र तथा अति विस्तृत महावन है ॥ ४॥ 
वहाँपर चन्द्रभाल नामक उत्तम तथा सर्वसिद्धि- 
दायक शिवलिंग है, जिसे रावण सद्धक्तिपूर्वक लाया था। 


१२८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफ्रफ्रफक फेक फक्फरफाफ्फकम््क्क्ररक्रकझ क्र क्रफरफ्रफक्रफ्फबफफ्फ्ा्फभककक्राफफ्र््रफफाकक्रफाफकक्रफभफकफ्रमफकक क्रफाक् फक्रफक्रफ फरफक्र्रफकू्ाकफक्फक्क्रफक्फकफ 


हे मुनीश्वरो! वहाँपप उस करुणासागर शिवलिंगकी 
स्थिति सारे संसारके हितके लिये वैद्यनाथ नामक 
ज्योतिर्लिंगके तुल्य है॥ ५-६॥ 

गोकर्णमें स्नानकर तथा चन्द्रभालका पूजनकर 
मनुष्य अवश्य ही शिवलोकको प्राप्त करता है, इसमें 
संशय नहीं है॥ ७॥ 

भक्तोंके ऊपर स्नेह करनेवाले उन चन्द्रभाल 
नामक शिवकी महिमा बड़ी अद्भुत है; विस्तारसे 
उसका वर्णन नहीं किया जा सकता है। चन्द्रभाल 
नामक महादेवके लिंगकी महती महिमाका वर्णन मैंने 
जिस-किसी प्रकार कर दिया; अब दूसरे लिंगका 
माहात्म्य सुनिये॥ ८-९॥ 

मिश्रर्षि (मिसरिख) नामक उत्तम तीर्थमें दाधीच 
नामक शिव-लिंग है, जिसे दधीचिमुनिने परम प्रीतिपूर्वक 
स्थापित किया था। वहाँ जाकर उस तीर्थमें विधिपूर्वक 
स्नानकर दाधीचेश्वर शिवलिंगका आदरपूर्वक पूजन 
अवश्य ही करना चाहिये॥ १०-११॥ 

तीर्थयात्राका फल शीशघ्र प्राप्त करनेकी इच्छावालोंको 
शिवजीको प्रसन्‍न करनेके लिये वहाँपर विधिपूर्वक 
दधीचिकी मूर्तिका पूजन करना चाहिये॥ १२॥ 

हे मुनिश्रेष्ठो! ऐसा करनेसे मनुष्य कृतकृत्य हो 
जाता है और इस लोकमें सभी सुख भोगकर परलोकमें 


सद्गति प्राप्त करता है॥ १३॥ 

नैमिषारण्यमें सभी ऋषियोंद्वारा स्थापित ऋषीश्वर 
नामक सुखदायक शिवलिंग है। हे मुनीश्वरो! उसके 
दर्शन एवं पूजनसे पापी लोगोंको भी इस लोकमें भोग 
तथा परलोकमें मोक्ष प्राप्त होता है॥ १४-१५॥ 

हत्याहरण तीर्थमें पापोंको दूर करनेवाला तथा 
करोड़ों हत्याओंका नाश करनेवाला शिवलिंग है, उसकी 
विशेष रूपसे पूजा करनी चाहिये॥ १६॥ 

देवप्रयागतीर्थमें ललितेश्वर नामक शिवलिंग है, 
उस लिंगकी हमेशा पूजा करनी चाहिये, जिससे सभी 
प्रकारके पाप दूर हो जाते हैं॥ १७॥ 

पृथिवीपर प्रसिद्ध नेपाल नामक पुरीमें पशुपतीश्वर 
नामक शिवलिंग है, जो सम्पूर्ण कामनाओंका फल 
प्रदान करता है। वह शिवलिंग शिरोभागमात्रसे वहाँ 
स्थित है, उसकी कथा केदारेश्वरवर्णनके प्रसंगमें 
कहूँगा॥ १८-१९॥ 

उसके समीप मुक्तिनाथ नामक अत्यन्त अद्भुत 
शिवलिंग है, उसके दर्शन एवं अर्चनसे भोग तथा मोक्ष 
प्राप्त होते हैं॥ २०॥ 

हे मुनीश्वरो! इस प्रकार मैंने आपलोगोंसे चारों 
दिशाओंमें स्थित शिवलिंगोंका उत्तम वर्णन किया; अब 
आपलोग और क्‍या सुनना चाहते हैं 2॥ २१॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें चनद्रभालपशुपतिनाथलिंगमाहात्म्य- 
वर्णन नायक ग्यारहवाँ अध्याय पूर्ण हुआ॥ १९ ॥ 


जपायय7*%-७-ऑकिए-७-4०-:पफ 


बारहवाँ अध्याय 
हाटकेश्वरलिंगके प्रादुर्भाव एवं माहात्म्यका वर्णन 


ऋषि बोले--हे सूतजी ! आप व्यासजीकी कृपासे 
सब कुछ जानते हैं, कोई भी बात आपसे अज्ञात नहीं 
है, इसीलिये हमलोग आपसे पूछते हैं॥ १॥ 

आपने पूर्वमें कहा था कि लोकमें सभी जगह 
शिवलिंगकी पूजा होती है। क्या वह लिंग होनेके कारण 
ही पूजित है अथवा अन्य कोई कारण है ?॥ २॥ 

शिववल्लभा पार्वती लोकमें बाणलिंगरूपा कही 
जाती हैं। हे सूतजी ! इसका कया कारण है, इस विषयमें 


आपने जैसा सुना है, वैसा कहिये॥ ३॥ 

सूतजी बोले--हे ब्राह्मणो! हे ऋषिसत्तमो! मैंने 
व्यासजीसे जो कल्पभेदकी कथा सुनी है, उसीका आज 
वर्णन कर रहा हूँ, आपलोग सुनें॥ ४॥ 

पूर्वकालमें दारुवनमें ब्राह्मणोंके साथ जो घटना 
घटी, उसीको आप लोग सुनें। जैसा मैंने सुना है, वैसा 
ही कहता हूँ। हे ऋषिसत्तमो ! जो दारु नामक श्रेष्ठ वन 
है, वहाँ नित्य शिवजीके ध्यानमें तत्पर शिवभक्त [ ब्राह्मण] 


कोटिरुद्रसंहिता-अ० १२ ] 


#* हाटकेश्वरलिंगके प्रादुर्भाव एवं माहात्म्यका वर्णन * 


१२८१ 


रहा करते थे॥ ५-६॥ 

हे मुनीश्वरो! वे तीनों कालोंमें सदा शिवजीकी 
पूजा करते थे और नाना प्रकारके स्तोत्रोंसे उनकी स्तुति 
किया करते थे। शिवध्यानमें मग्न रहनेवाले वे शिवभक्त 
श्रेष्ठ ब्राह्मण किसी समय समिधा लेनेके लिये वनमें गये 
हुए थे॥ ७-८॥ 

इसी बीच उन लोगोंकी परीक्षा लेनेहेतु साक्षात्‌ 
नीललोहित [ भगवान्‌] शंकर विकट रूप धारणकर वहाँ 
आये। वे दिगम्बर, भस्मरूप भूषणसे विभूषित तथा 
महातेजस्वी भगवान्‌ शंकर हाथमें [तेजोमय] लिंगको 
धारणकर विचित्र लीला करने लगे॥ ९-१०॥ 

मनसे उन वनवासियोंका कल्याण करनेके लिये 
भक्तोंसे प्रेम करनेवाले वे शिव स्वयं प्रेमपूर्वक उस वनमें 
गये। उन्हें देखकर ऋषिपत्नियाँ अत्यन्त भयभीत हो गयीं 
और अन्य स्त्रियाँ विहल तथा आश्चर्यचकित होकर 
वहीं चली आयीं। कुछ स्त्रियोंने परस्पर हाथ पकड़कर 
आलिंगन किया, कुछ स्त्रियाँ आपसमें आलिंगन करनेके 
कारण अत्यन्त मोहविहल हो गयीं॥ ११--१३॥ 

इसी समय सभी ऋषिवर [वनसे समिधा लेकर] 
आ गये और वे इस आचरणको देखकर [उसे समझ 
नहीं सके और] दु:ःखित तथा क्रोधसे व्याकुल हो गये। 
तब शिवकी मायासे मोहित हुए समस्त ऋषिगण दु:ःखित 
हो आपसमें कहने लगे--'यह कौन है, यह कौन 
है ?'॥ १४-१५॥ 

जब उन दिगम्बर अवधूतने कुछ भी नहीं कहा, तब 
उन महर्षियोंने भयंकर पुरुषका रूप धारण किये हुए उन 
शिवजीसे कहा--है अवधूत ! तुम वेदमार्गका लोप करनेवाला 
यह विरुद्ध आचरण कर रहे हो, अतः तुम्हारा यह विग्रहरूप 
लिंग [शीघ्र ही] पृथ्वीपर गिर जाय ॥ १६-१७॥ 

सूतजी बोले--[ हे महर्षियो !| उनके ऐसा कहनेपर 
अद्भुत रूपवाले उन अवधूतवेषधारी शिवका [वह 
चिन्मय] लिंग शीघ्र ही पृथ्वीपर गिर पड़ा॥ १८॥ 

अग्नितुल्य उस माहेश्वरलिंगने सामने स्थित सभी 
वस्तुओंको जला डाला और इतना ही नहीं, वह फैलकर 
जहाँ-जहाँ जाता, सब कुछ भस्म कर देता। वह 


पातालमें तथा स्वर्गमें भी वैसे ही गया; वह पृथ्वीपर 
सर्वत्र गया और कहीं भी स्थिर न रहा॥ १९-२०॥ 

सारे लोक व्याकुल हो उठे और वे ऋषिगण 
अत्यन्त दु:खित हो गये। देवता और ऋषियोंमें किसीको 
भी अपना कल्याण दिखायी न पड़ा॥ २१॥ 

जिन देवता और ऋषियोंने शिवजीको नहीं पहचाना, 
वे सब दुःखित हो आपसमें मिलकर ब्रह्माजीकी शरणमें 
गये। हे ब्राह्मणो |! वहाँ जाकर उन सभीने ब्रह्माको प्रणाम 
तथा स्तुतिकर सृष्टिकर्ता ब्रह्मासे सारा वृत्तान्त निवेदन 
किया॥ २२-२३ ॥ 

तब ब्रह्माजी उनका वचन सुनकर उन श्रेष्ठ 
ऋषियोंको शिवकी मायासे मोहित जानकर सदाशिवको 
नमस्कारकर कहने लगे--॥ २४॥ 

ब्रह्माजी बोले--हे ब्राह्मणो! आपलोग ज्ञानी 
होकर भी निन्दित कर्म कर रहे हैं, तो यदि अज्ञानी लोग 
ऐसा करें, तो फिर क्‍या कहा जाय !॥ २५॥ 

इस प्रकार सदाशिवसे विरोध करके भला कौन 
कल्याणकी कामना कर सकता है! यदि कोई मध्याह्कालमें 
आये हुए अतिथिका सत्कार नहीं करता, तो वह अतिथि 
उसका सारा पुण्य लेकर और अपना सारा पाप उसको 
देकर चला जाता है; फिर शिवजीके विषयमें तो कहना 
ही क्‍या!॥ २६-२७॥ 

अत: जबतक यह [शैव] लिंग स्थिर नहीं होता, 
तबतक तीनों लोकोंमें कहीं भी लोगोंका कल्याण नहीं 
हो सकता है; मैं यह सत्य कहता हूँ। हे ऋषियों! अब 
आपलोग मनसे विचार करें और ऐसा उपाय करें, जिससे 
शिवलिंगकी स्थिरता हो जाय॥ २८-२९॥ 

सूतजी बोले--ब्रह्माके द्वारा इस प्रकार कहे 
जानेपर ऋषियोंने उन्हें प्रणामकर कहा-हे ब्रह्मन्‌! अब 
हमलोगोंको क्‍या करना चाहिये ? आप उस कार्यके लिये 
आज्ञा प्रदान कीजिये। तब उन मुनीश्वरोंके द्वारा इस 
प्रकार कहे जानेपर सर्वलोकपितामह ब्रह्माजीने उन 
मुनीश्वरोंसे स्वयं कहा-- ॥ ३०-३१॥ 

ब्रह्मजी बोले--हे देवताओ! आपलोग देवी 
पार्वतीकी आराधना करके उन शिवासे प्रार्थना कीजिये; 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


यदि वे योनिपीठात्मकरूप धारण कर लें, तो वह 
शिवलिंग स्थिर हो जायगा॥ ३२॥ 

हे ऋषिसत्तमो ! अब मैं उस उपायको आपलोगोंसे 
बताता हूँ, आप लोग सुनिये और प्रेमपूर्वक उस विधिका 
सम्पादन कीजिये; वे [अवश्य] प्रसन्‍न होंगी॥ ३३ ॥ 

अष्टदलवाला कमल बना करके उसपर एक कलश 
स्थापितकर उसमें दूर्वा तथा यवांकुरोंसे युक्त तीर्थका जल 
भर देना चाहिये। फिर वेदमन्त्रोंके द्वारा उस कुम्भको 
अभिमन्त्रित करना चाहिये। इसके बाद [हे महर्षियो !] 
वेदोक्त रीतिसे उसका पूजन करके शिवका स्मरण करते 
हुए शतरुद्रिय मन्त्रोंसे कलशके जलसे उस 
शिवलिंगका अभिषेक करना चाहिये, फिर उन्हीं मन्त्रोंसे 
लिंगका प्रोक्षण करना चाहिये; तब शिवलिंग प्रशान्त हो 
जायगा॥ ३४--३६॥ 

इसके बाद योनिरूपा गिरिजा तथा उत्तम 
बाणलिंगको स्थापितकर उस प्रतिष्ठित शिवलिंगको 
पुनः अभिमन्त्रित करना चाहिये। उसके अनन्तर सुगन्ध 
द्रव्य, चन्दन, पुष्प, धूप एवं नैवेद्य आदिसे पूजाकर 
प्रणाम, स्तुति तथा मंगलकारी गीत-वाद्यके द्वारा 
परमेश्वरको प्रसन्‍न करना चाहिये। तत्पश्चात्‌ 
स्वस्तिवाचन करके “जय' शब्दका उच्चारण करना 
चाहिये और प्रार्थना करना चाहिये कि हे देवेश। हे 
संसारको प्रसन्‍न करनेवाले! आप [हमपर] प्रसन्न 
होइये; आप ही [संसारके] कर्ता, पालन करनेवाले 
एवं संहार करनेवाले तथा पूर्णतः विनाशरहित हैं। 
आप इस जगत्‌के आदि, जगत्‌के कारण एवं जगत्‌के 
आत्मस्वरूप भी हैं। हे महेश्वर! आप शान्त हो 
जायेँ और सम्पूर्ण जगत्‌का पालन करें॥ ३७--४१॥ 

हे ऋषियो ! इस प्रकारका अनुष्ठान करनेपर शिवलिंग 
अवश्य स्थिर हो जायगा। फिर इस जैलोक्यमें किसी भी 
प्रकारका उपद्रव नहीं होगा और सदा सुख रहेगा॥ ४२॥ 

सूतजी बोले--ब्रह्मके यह कहनेपर वे ब्राह्मण 
तथा देवता पितामह ब्रह्माजीको प्रणामकर सभी लोकोंको 


सुखी बनानेकी इच्छासे उन शिवजीकी शरणमें गये ॥ ४३ ॥ 
उन लोगोंने परम भक्तिसे सदाशिवकी पूजा एवं प्रार्थना 
की, तब प्रसन्‍न होकर महेश्वरने उनसे कहा-- ॥ ४४ ॥ 
महेश्वर बोले--हे देवताओ! हे ऋषियो! आपलोग 
आदरपूर्वक मेरी बात सुनिये। यदि यह शिवलिंग 
योनिपीठात्मिका (समस्त ब्रह्माण्डका प्रसव करनेवाली ) 
भगवती महाशक्तिके द्वारा धारण किया जाय, तभी 
आपलोगोंको सुख प्राप्त होगा। पार्वतीके अतिरिक्त अन्य 
कोई भी मेरे इस स्वरूपको धारण करनेमें समर्थ नहीं है; 
उन महाशक्तिके द्वारा धारण किये जानेपर शीघ्र ही यह 
मेरा निष्कल स्वरूप प्रशान्त हो जायगा॥ ४५-४६॥ 
सूतजी बोले--हे मुनीश्वरो! तब यह सुनकर 
प्रसन्‍न हुए देवताओं एवं ऋषियोंने ब्रह्माको साथ लेकर 
पार्वतीकी प्रार्थना की और पार्वती तथा शिवको प्रसन्न 
करके पूर्वोक्त विधि सम्पादितकर उत्तम लिंग स्थापित 
किया॥ ४७-४८ ॥ 
इस प्रकार मन्त्रोक्त विधानके अनुसार उन देवताओं 
एवं ऋषियोंने धर्मकी रक्षाके लिये शिव तथा पार्वतीको 
प्रसन्‍न किया॥ ४९॥ 
तत्पश्चात्‌ सभी देवता, ऋषिगण, ब्रह्मा, विष्णु तथा 
चराचर त्रिलोकीने शिवजीकी विशेष रूपसे पूजा की ॥ ५० ॥ 
तब शिवजी प्रसन्‍न हो गये और जगदम्बा पार्वती भी 
प्रसन्‍न हो गयीं; इसके बाद उन पार्वतीने उस शिवलिंगको 
पीठरूपसे धारण कर लिया। हे द्विजो! तब शिवलिंगके 
स्थापित हो जानेपर लोकोंका कल्याण हुआ और वह 
शिवलिंग तीनों लोकोंमें प्रसिद्ध हो गया ॥ ५१-५२ ॥ 
पार्ववीजी तथा शिवका वह विग्रह हाटकेश्वर-- 
इस नामसे प्रसिद्ध हुआ, उसके पूजनसे सभी लोगोंको 
सब प्रकारका सुख प्राप्त होता है, इस लोकमें 
अनेक प्रकारका सुख देनेवाली सम्पूर्ण समृद्धि 
अधिकाधिक प्राप्त होती है और परलोकमें उत्तम 
मुक्ति प्राप्त होती है; इसमें कोई विचार नहीं करना 
चाहिये ॥ ५३-५४ ॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें लिंगस्वरूपकारणवर्णन 
नामक बारहवाँ अध्याय पूर्ण हुआ॥ १२ ॥ 


जपय-4-#-ऑक४न-ए-ईकत-पपफप 


कोटिरुद्रसंहिता-अ० १३ ] * अन्धकेश्वरलिंगकी महिमा एवं बटुककी उत्पत्तिका वर्णन * 

तेरहवाँ अध्याय 
अन्धकेश्वरलिंगकी महिमा एवं बटुककी उत्पत्तिका वर्णन 


सूतजी बोले--हे द्विजो! जिस प्रकार शिवजी 
तीनों लोकोंमें लिंगस्वरूपसे पूजनीय हुए, उस वृत्तान्तको 
मैंने प्रीतिपू्वक्त बता दिया; अब आपलोग और क्‍या 
सुनना चाहते हैं 2॥ १॥ 

ऋषिगण बोले--हे प्रभो! आप अन्धकेश्वर 
लिंगकी महिमाका वर्णन कीजिये तथा इसी प्रसंगमें अन्य 
शिवलिंगोंकी महिमा भी प्रीतिपूर्वक कहिये॥ २॥ 

सूतजी बोले--हे महर्षियो ! पूर्व समयमें समुद्रके 
गर्तका आश्रय लेकर निवास करते हुए देवशत्रु अन्धक 
नामक दैत्यने त्रेलोक्यको अपने वशमें कर लिया था॥ ३॥ 

वह अत्यन्त पराक्रमशाली दैत्य उस गर्तसे निकलकर 
प्रजाओंको पीड़ित करनेके पश्चातू पुन: उसी गड्डेमें प्रवेश 
कर जाता था। हे मुनीश्वरो! तब दुखी होकर समस्त 
देवताओंने बारंबार शिवकी प्रार्थना करते हुए उनसे 
अपना सारा दुःख निवेदन किया॥ ४-५॥ 

सूतजी बोले--तब उन देवगणोंका वचन सुनकर 
दुष्टोंका संहार करनेवाले एवं सज्जनोंके शरणदाता 
परमेश्वर प्रसन्‍न होकर कहने लगे-- ॥ ६॥ 

शिवजी बोले--हे देवगण ! मैं देवताओंको दुःख 
देनेवाले उस अन्धक दैत्यका वध करूँगा; आपलोग 
अपनी सेना लेकर चलिये, मैं भी गणोंके साथ आ रहा 
हूँ। तब उस गर्तसे देवताओं और ऋषियोंसे द्वेष 
करनेवाले उस भयंकर अन्धकके निकल जानेपर देवता 
लोग उस गर्तमें प्रवेश कर गये॥ ७-८ ॥ 

तब देवताओं एवं दैत्योंने [परस्पर] अत्यन्त 
भयानक युद्ध किया; शिवजीकी कृपासे देवता उस 
[युद्ध |-में प्रबल हो गये। देवताओंसे पीड़ित होकर वह 
ज्यों ही उस गड्डेमें प्रवेश करने लगा, उसी समय 
परमात्मा शिवने उसे त्रिशूलमें पिरो लिया॥ ९-१०॥ 

तब त्रिशूलमें स्थित हुआ वह शिवजीका ध्यान 
करके प्रार्थना करने लगा कि [हे शिवजी !] अन्त 
समयमें आपका दर्शन करके प्राणी आपके ही सदृश हो 
जाता है॥११॥ 


इस प्रकार स्तुत हुए उन शंकरने भी प्रसन्‍न होकर 
यह वचन कहा-तुम वर माँगो, मैं तुम्हें दूँगा॥१२॥ 

यह वचन सुनकर सात्त्विक भावको प्राप्त हुए उस 
दैत्यने शिवजीको भलीभाँति प्रणाम करके तथा उनकी 
स्तुतिकर [पुनः] कहा-- ॥ १३॥ 

अन्धक बोला--हे देवेश ! यदि आप प्रसन्न हैं, 
तो मुझे अपनी शुभ भक्ति प्रदान कीजिये और विशेष 
कृपा करके यहींपर निवास कीजिये॥ १४॥ 

सूतजी बोले--उसके इस प्रकार कहनेपर [ भगवान्‌] 
शंकरने उस दैत्यको उसी गड्डेमें फेंक दिया और 
लोकहितकी कामनासे वे वहीं लिंगरूप धारणकर स्थित 
हो गये॥ १५॥ 

जो मनुष्य नित्य उस अन्धकेश्वर लिंगकी पूजा 
करता है, उसकी छः: मासके भीतर ही समस्त कामनाएँ 
पूर्ण हो जाती हैं; इसमें सन्देह नहीं है॥ १६॥ 

[परंतु] जो ब्राह्मण आजीविकाके लिये छ: मासतक 
संसारका हित करनेवाले इस लिंगकी [द्रव्य लेकर] 
पूजा करता है, वह तो देवलक कहा गया है॥ १७॥ 

जिस प्रकार देवलक होता है, उसी प्रकार वह 
ब्राह्मण भी हो जाता है, [जो छः: महीनेतक वृत्त्यर्थ 
शिवपूजन करता है], जो देवलक कहा गया है, वह 
द्विजत्वके अधिकारसे वंचित हो जाता है॥ १८॥ 

ऋषिगण बोले--देवलक कौन कहा गया है 
और उसका क्‍या कार्य है? हे महाप्राज्ञ! लोकहितके 
लिये आप इसे बताइये॥ १९॥ 

सूतजी बोले--ऋषियो ! जो दधीचि नामक धर्मिष्ठ, 
वेदमें पारंगत, शिवभक्तिमें संलग्न तथा शिवशास्त्रपरायण 
विप्र थे, उनका पुत्र भी वैसा ही था; वह सुदर्शन नामसे 
प्रसिद्ध था। उसकी दुकूला नामक पत्नी थी, जो 
दुष्टकुलमें उत्पन्न हुई थी॥ २०-२१॥ 

उसका वह पति [सुदर्शन] उसके वशमें रहता 
था। उसके चार पुत्र हुए। वह [सुदर्शन] भी नित्य 
शिवकी पूजा किया करता था॥ २२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


किसी समय दधीचिको दूसरे गाँवमें जाना पड़ा, 
वहाँ बान्धवोंके सम्मेलनके कारण बन्धु-बान्धवोंने उन्हें 
लौटने नहीं दिया॥ २३॥ 

शैवोंमें श्रेष्ठ वे दधीचि अपने पुत्रसे (तुम शिवजीकी 
सेवा करते रहना' यह कहकर [पूजन आदि दायित्वोंसे ] 
मुक्त होकर चले गये। उनका पुत्र सुदर्शन भी शिवजीका 
पूजन करता रहा। हे मुनीश्वरो ! इस प्रकार बहुत समय 
बीत गया॥ २४-२५॥ 

इसी बीच शिवरात्रि आ गयी और उसमें सभी 
लोगोंने उपवास किया और सुदर्शनने स्वयं भी संयोगवश 
उपवास किया॥ २६॥ 

वह सुदर्शन भी पूजा करके चला गया और 
शिवरात्रिमें स्त्रीसंग करके पुनः वहाँ आ गया॥ २७॥ 

उसने उस रात्रिमें स्नान नहीं किया, किंतु शिवपूजन 
किया; तब उसके इस कुकर्मसे क्रोधित हुए [ भगवान्‌] 
शंकरने कहा-- ॥ २८॥ 

महेश्वर बोले--रे दुष्ट! तुझ अविवेकीने 
शिवरात्रिके दिन स्त्रीका सेवन किया और बिना स्नान 
किये ही मेरा पूजन भी किया। चूँकि तुमने जान- 
बूझकर ऐसा किया है, इसलिये जड़ हो जाओ। अब 
तुम मुझे स्पर्श करनेयोग्य नहीं हो, अतः दूरसे ही 
दर्शन करो॥ २९-३०॥ 

सूतजी बोले--[हे महर्षियो!] शिवजीके द्वारा 
इस प्रकार शापित वह दधीचिपुत्र सुदर्शन शिवमायासे 
विमोहित होकर उसी क्षण जड़ हो गया॥ ३१॥ 

हे ब्राह्मणो! इसी समय शिवभक्तोंमें श्रेष्ठ दधीचि 
दूसरे गाँवसे आ गये और उन्होंने यह समाचार सुना॥ ३२॥ 

शिवजीने उन्हें भी धिकक्‍्कारा, तब वे अत्यन्त दुखी 
हुए और यह कहकर रोने लगे--हाय! पुत्रके दु:ःखित 
करनेवाले कुकर्मसे मैं मारा गया। सत्पुरुषोंमें श्रेष्ठ 
दधीचिने बारंबार यह कहा कि इस कुपुत्रके कारण मेरा 
यह उत्तम कुल नष्ट हो गया॥ ३३-३४॥ 

अपने पिताके द्वारा तिरस्कृत उस अभागे पुत्र 
सुदर्शनने भी पश्चात्ताप करके अपनी भायके लिये कहा 
कि यह पुंश्चली है। तदुपरान्त उसके पिताने वहाँ पुत्रके 


कल्याणके लिये प्रयतपूर्वक श्रेष्ठ विधियोंसे परमभक्ति 
भावसे पार्वतीका पूजन किया॥ ३५-३६॥ 

स्वयं सुदर्शनने भी महाभक्तिपूर्वक चण्डीपूजन- 
विधानसे पार्वतीका पूजन किया और उत्तम स्तोत्रोंसे 
उनकी स्तुति भी की॥ ३७॥ 

इस प्रकार उन दोनों पिता-पुत्रोंने भक्तिपूर्वक अनेक 
उपायोंसे भक्तवत्सला देवी गिरिजाको प्रसन्‍न कर 
लिया॥ ३८॥ 

हे मुने! तब उन दोनोंके उत्कृष्ट सेवाभावसे प्रसन्न 
हुई चण्डिकाने सुदर्शनको अपना पुत्र मान लिया॥ ३९॥ 

चण्डिकाने स्वयं भी उस [सुदर्शन नामक] पुत्रके 
लिये शिवजीको प्रसन्‍न किया। इसके बाद पूर्वमें सुदर्शनसे 
क्रोधित किंतु अब उस पुत्रपर क्रोधरहित चण्डिकाने 
प्रसन्‍नचित्त होकर उन वृषभध्वज महेश्वरको [ भलीभाँति] 
प्रसन्‍न जानकर उन्हें नमस्कारकर स्वयं ही उस सुदर्शनको 
उनकी गोदमें बैठा दिया॥ ४०-४१॥ 

इसके बाद गिरिजाने स्वयं ही सुदर्शनको घृतसे 
स्नान कराकर एक ग्रन्थिसे युक्त त्रिरावृत यज्ञोपवीत 
प्रसन्‍नतापूर्वक पहनाया। तत्पश्चात्‌ अम्बिकाने पुत्र सुदर्शनको 
सोलह अक्षरसे युक्त शिवगायत्रीका उपदेश दिया और 
यह भी कहा कि यह बट श्रीशब्दपूर्वक '3» नमः 
शिवाय '--इस मन्त्रका सोलह बार उच्चारणकर संकल्प- 
पूजा किया करे ॥ ४२--४४॥ 

पुनः उन्होंने स्नानसे लेकर प्रणामपर्यन्त विविध 
उपचारोंसे ऋषियोंके सान्निध्यमें मन्त्र एवं वाद्यके 
साथ उस बालकसे शिवपूजन करवाया और उससे 
शिवजीके अनेक नामों तथा मन्त्रोंका पाठ कराया। 
तत्पश्चात्‌ अत्यन्त प्रसन्‍नचित्त होकर चण्डिका एवं 
शिवजीने उससे कहा-- ॥ ४५-४६ ॥ 

[हे पुत्र !| मेरे लिये जो कुछ भी धन-धान्य आदि 
अर्पित किया गया हो, वह सब तुम्हें ग्रहण करना 
चाहिये; इसे ग्रहण करनेमें तुम्हें कोई दोष नहीं लगेगा। 
मेरे [समस्त] कार्यमें और विशेषकर देवीके कार्यमें तुम 
मुख्य रहोगे। मेरे लिये चढ़ाया गया घृत, तैल आदि सब 
कुछ तुम्हें ग्रहण करना चाहिये। जब प्राजापत्य होने 


कोटिरुद्रसंहिता-अ० १३ ] * अन्धकेश्वरलिंगकी महिमा एवं बटुककी उत्पत्तिका वर्णन * 


१८५ 


फ्रफफफफ्रफक्कफ्रफ्फफ्रफमफफ््फाफ्रफमफफफ्रफक्फ्रफअा फक््रफ्कफ्फफ्रफफक्क्र फरफकर्रफकक्करफकरक्रफफफफ्रफकाकफ्ररकरफ्ाफफ्रफा्भ््रफक्रफाफ्रफा्रफकरक्रकरफफमफक्रफकफ् फ 


लगेगा, तब उसमें तुम अकेले ही मुख्य होगे; और तभी 
पूजा पूर्ण होगी, अन्यथा सब पूजा निष्फल हो जायगी। 
तुम सर्वदा वर्तुलाकार तिलक लगाना, स्नान करना, 
शिवसन्ध्या करना और शिवगायत्रीका जप करना। सबसे 
पहले मेरी सेवा करके तुम कुलोचित अन्य कार्य करना; 
यह सब किये जानेपर तुम्हारा कल्याण होगा। मैंने 
तुम्हारे समस्त दोष क्षमा कर दिये॥ ४७--५१॥ 

सूतजी बोले--ऐसा कहकर परमात्मा शिवजीने 
उसके चारों बटुक पुत्रोंको चारों दिशाओंमें अभिषिक्त 
कर दिया। तब भगवती चण्डी पुत्र सुदर्शनको अपने 
निकट बैठाकर उसके पुत्रोंको अनेक प्रकारके वर देकर 
शिक्षा देने लगीं॥ ५२-५३ ॥ 

देवी बोलीं--दो व्यूहोंके [युद्धमें। जिस ओर 
मेरा बटुक होगा, उसकी सदा विजय होगी; इसमें सन्देह 
नहीं करना चाहिए। हे पुत्र! जिसने तुम्हारी पूजा की, 
उसने मानो मेरी पूजा कर ली; तुम सभीको अपना कर्म 
सदा करते रहना चाहिये॥ ५४-५०॥ 

सूतजी बोले--हे ऋषियो ! इस प्रकार शिव एवं 
शिवाने कृपापूर्वक संसारके कल्याणके लिये पुत्रोंसहित 
उस महात्मा सुदर्शनको अनेक वर प्रदान किये। चूँकि 
शिव एवं पार्वतीने उन्हें [ अपने पुत्रके रूपमें ] प्रतिष्ठित 
किया, इसलिये वे बटुक कहे गये हैं और अपनी तपस्यासे 
भ्रष्ट हुए, इसलिये वे तपो5 धम कहे गये हैं ॥ ५६-५७॥ 

शिव-शिवाकी कृपासे वे [आगे चलकर] बहुत 
विस्तृत हो गये। इन बटुकोंकी प्रथम पूजा साक्षात्‌ 
महात्मा शंकरकी ही महापूजा है॥ ५८॥ 

इसलिये जबतक बटुकोंकी पूजा न कर ली जाय, 
तबतक शिवजीकी पूजा नहीं करनी चाहिये। यदि पूर्वमें 
शिवजीकी पूजा की जाय, तो वह शुभदायी नहीं होती। 
शुभ कार्य हो अथवा अशुभ कार्य हो, बटुकका कभी 
भी त्याग न करे। प्राजापत्य भोजमें एक बटुकका पूजन 
भी विशिष्ट कहा गया है॥५९-६०॥ 

शिव एवं पार्वतीके कार्यमें बटुककी ही विशेषता 
देखी जाती है; हे बुद्धिमान्‌ एवं निष्पाप शौनकजी! मैं 
जैसा कहता हूँ, उसे आप सुनें॥६१॥ 


अन्धकेश्वरके समीप भद्र नामक राजाके नगरमें 
प्राजापत्य [नामक यज्ञानुष्ठान, जिसमें नित्यप्रति 
ब्राह्मणभोजनका सम्पादन होता था]-के नित्य भोजनवाले 
नियममें शिवके अनुग्रहसे जो अद्भुत घटना घटी, उसे 
प्रीतिपूर्वक सुनिये; जैसा मैंने सुना है, वैसा कह रहा 
हूँ॥ ६२-६३ ॥ 

[ भगवान्‌] सदाशिवने प्रसन्‍न होकर उस भद्र 
नामक राजाको एक ध्वज प्रदान किया। उसके अनन्तर 
देवाधिदेव सदाशिवने कृपापूर्वक उस राजासे कहा-हे 
राजन्‌! जिस दिन तुम्हारा प्राजापत्य [यज्ञ] पूर्ण होगा, 
उस दिन प्रातःकाल यह बँधी हुई ध्वजा बढ़ेगी और 
रात्रिमें गिर जायगी। यदि तुम्हारी पूजामें कोई त्रुटि होगी, 
तो यह ध्वजा रात्रिकालमें भी स्थिर रहेगी। इतना कहकर 
राजासे सन्तुष्ट हुए कृपानिधि शंकर अन्तर्धान हो 
गये ॥ ६४--६६ ॥ 

हे महामुने ! उस राजाका वैसा ही नियम चलता 
रहा, वह शिव-पूजाके विधानके अनुसार नित्यप्रति 
प्राजापत्यका अनुष्ठान करने लगा। जब कार्य पूर्ण हो 
जाता, तो प्रातःकाल ध्वजा स्वयं बढ़ जाती एवं 
सायंकाल गिर जाती ॥ ६७-६८ ॥ 

किसी समय ब्राह्मणभोजनके बिना ही बटुकोंकी 
पूजा पहले हो गयी और वह ध्वजा गिर पड़ी ॥६९॥ 

यह देखकर राजाने पण्डितोंसे पूछा--ब्राह्मणलोग 
यहाँ भोजन कर रहे हैं, किंतु यह ध्वज नहीं उठा। हे 
ब्राह्मणो ! वह ध्वज क्‍यों गिर पड़ा, आपलोग सत्य-सत्य 
कहिये ? तब इस प्रकार पूछे जानेपर पण्डितप्रवर 
ब्राह्मणोंने कहा--हे महाराज! ब्रह्मभोजमें चण्डीपुत्र 
बटुकको पहले ही भोजन करा दिया गया; इससे शिवजी 
सन्तुष्ट हो गये, इसीलिये ध्वजा गिर गयी ॥ ७०--७२॥ 

तब यह सुनकर वह राजा तथा अन्य लोग भी 
चकित हो उठे और प्रशंसा करने लगे॥ ७३ ॥ 

इस प्रकार शिवजीने स्वयं ही उन (बटुकों)-की 
महिमा बढ़ायी, इसलिये प्राचीन दिद्वानोंने बटुकोंको श्रेष्ठ 
कहा है॥ ७४॥ 

अतः बटुकोंके द्वारा ही शिवजीकी उत्तारणा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


करवानी चाहिये, अन्यथा पूजा सफल नहीं होती। | नहीं है ॥ ७५-७६॥ 


शिवजीके वचनानुसार इसमें दूसरोंका अधिकार नहीं है, 


हे मुनीश्वरो! आपलोगोंने जो पूछा था, वह सब 


उन्हें ही उत्तारणा करनी चाहिये, तभी पूजा पूर्ण होती | मैंने कह दिया; इसे सुनकर मनुष्य शिवपूजाका फल 
है। केवल इतना ही उनका कार्य है, कोई दूसरा [कार्य] | प्राप्त करता है॥ ७७॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें बटुकोत्यत्तिवर्णन 
नामक तेरहवाँ अध्याय पूर्ण हुआ॥ १३ ॥ 

चौदहवाँ अध्याय 
सोमनाथ ज्योतिर्लिंगकी उत्पत्तिका वृत्तान्त 


ऋषि बोले-- [ हे सूतजी !] अब आप ज्योतिललिगोंके 
माहात्म्य तथा उनकी उत्पत्तिका वर्णन कीजिये; जैसा 
आपने सुना है, वह सब बताइये॥ १॥ 

सूतजी बोले--हे ब्राह्मणो! मैं उनके माहात्म्य 
एवं उनकी उत्पत्तिके विषयमें, जैसा कि मैंने अपने 
सद्गुरुसे सुना है, संक्षेपमें अपनी बुद्धिके अनुसार कहता 
हूँ; आपलोग श्रवण करें॥ २॥ 

हे मुनिश्रेष्ठो ! सैकड़ों वर्षो्में भी इनके माहात्म्यका 
वर्णन नहीं किया सकता है, फिर भी मैं आपलोगोंको 
बता रहा हूँ॥३॥ 

उनमें सोमनाथ प्रथम कहे गये हैं। हे मुने! सबसे 
पहले उन्हींका माहात्म्य सावधानीसे सुनिये॥ ४॥ 

हे मुनीश्वरो ! महात्मा दक्षने अपनी अश्विनी आदि 
सत्ताईस कन्याओंका विवाह चन्द्रमासे कर दिया॥ ५॥ 

वे चन्द्रमाको [अपने पतिके रूपमें] प्राप्तकर 
अत्यधिक शोभित हुईं और चन्द्रमा भी उन्हें प्राप्तकर 
निरन्तर शोभित होते थे, जैसा कि सुवर्णसे मणि सुशोभित 
होती है और मणिसे सुवर्ण सुशोभित होता है॥ ६॥ 

उसके अनन्तर कालक्रममें उनके साथ जो हुआ, 
उसको सुनिये। [चन्द्रमाकी] सभी पत्नियोंमें जो रोहिणी 
नामवाली कही गयी है, वह उन्हें जितना अधिक प्रिय 
थी, उतना अन्य कोई भी नहीं थी॥ ७-८॥ 

तब अन्य कनन्‍्याएँ दुखी होकर अपने पिताकी 
शरणमें गयीं। वहाँ जाकर उन सबने जो दुःख था, उसे 
निवेदन किया। हे ब्राह्मणों! यह सुनकर वे दक्ष बहुत 
दुखी हुए; उसके बाद चन्द्रमाके पास आकर उन्होंने 


शान्तिपूर्वक यह वचन कहा-- ॥ ९-१० ॥ 

दक्ष बोले--हे चन्द्रमा! आप उत्तम कुलमें 
उत्पन्न हुए हैं; सभी आश्रितोंके प्रति [तो समान व्यवहार 
करना उचित है, पर] आपका विषम व्यवहार क्‍यों है ? 
अबतक आपने जो कुछ भी किया, सो किया, किंतु पुनः 
ऐसा व्यवहार न करें; विषम व्यवहार नरक देनेवाला 
कहा गया है॥११-१२॥ 

सूतजी बोले--दक्ष अपने दामाद चन्द्रमासे इस 
प्रकार प्रार्थनाकर निश्चिन्त हो अपने घर चले गये। 
चन्द्रमाने दक्षकी बात नहीं मानी, क्योंकि वे शिवमायाके 
प्रभावसे विमोहित थे, जिससे यह जगत्‌ मोहित हो रहा 
है॥ १३-१४॥ 

जब जिसका शुभ होना है, तब उसका शुभ 
अवश्य होता है और जब अशुभ होना है, तब उसका 
शुभ किस प्रकार हो सकता है!॥ १५॥ 

चन्द्रमाने भी बलवान्‌ होनहारके कारण उनकी बात 
नहीं मानी। वे रोहिणीमें आसक्त रहते थे तथा अन्य 
किसी [पत्नी ]-का मान नहीं करते थे। तब दक्ष बहुत 
दुखी हुए और सुनीतिमें निपुण वे पुनः स्वयं आकर 
चन्द्रमासे नीतिपूर्वक कहने लगे-- ॥ १६-१७॥ 

दक्ष बोले--हे चन्द्र! आप सुनें, मैंने आपसे 
अनेक प्रकारसे प्रार्थना की, किंतु आपने नहीं माना, अतः 
आप क्षयरोगसे ग्रस्त हो जायँ॥ १८॥ 

सूतजी बोले--उनके इस प्रकार कहनेपर चन्द्रमा 
उसी क्षण क्षयरोगी हो गये। तब उनके क्षीण होते ही 
महान्‌ हाहाकार मच गया। हे मुने! उस समय सब देवता 

एवं ऋषि 'हाय! अब क्या करना चाहिये, [ चन्द्रमाका 
कल्याण] किस प्रकार होगा'--ऐसा कहते हुए दु:खित 
तथा व्याकुल हो गये॥ १९-२०॥ 

चन्द्रमाने इन्द्र आदि सभी देवताओं तथा वसिष्ठ 
आदि ऋषियोंसे यह सब बताया; तब सभी लोग 
ब्रह्माजीकी शरणमें गये॥ २१॥ 

मुने! उस समय वहाँ जाकर अति व्याकुल हुए 
देवगण एवं ऋषियोंने ब्रह्मदेवबको प्रणाम करके उनकी 
स्तुतिकर वह सारा समाचार निवेदन किया। ब्रह्मा भी 
उनकी बात सुनकर अत्यन्त आश्चर्यचकित हो शिवमायाकी 
प्रशंसाकर उन्हें सुनाते हुए कहने लगे--॥ २२-२३॥ 

ब्रह्मजी बोले-- अहो ! सारे संसारको दुःख देनेवाला 
यह महान्‌ कष्ट उपस्थित हुआ है। चन्द्रमा तो सदासे 
ही दुष्ट है और दक्षने भी इसे शाप दे दिया॥ २४॥ 

दुष्ट चन्द्रमाने और भी अनेक दुष्कर्म किये हैं। हे 
देवताओं तथा ऋषियो! आप लोग चन्द्रमाका पुरातन 
कृत्य सुनिये॥ २५॥ 

इस दुष्टने बृहस्पतिके घर जाकर उनकी पत्नी 
ताराका अपहरण किया था। उसके बाद वह दैत्योंसे 
जाकर मिल गया और उनके पक्षमें होकर देवताओंसे 
युद्ध भी किया। जब मैंने और अत्रिने चन्द्रमाको मना 
किया, तब उसने ताराको उन्हें लौटा दिया॥ २६-२७॥ 

उसे गर्भवती देखकर बृहस्पतिने कहा-मैं इसे 
ग्रहण नहीं करूँगा, इसके बाद हमलोगोंने बृहस्पतिको 
ऐसा करनेसे रोका, तब बड़ी कठिनाईसे उन्होंने ताराको 
स्वीकार किया॥ २८॥ 

बृहस्पतिने पुनः: कहा कि मैं इसे तभी ग्रहण 
करूँगा, जब यह गर्भका परित्याग करेगी। हे महर्षियो। 
तब मैंने ताराका गर्भत्याग कराया। मैंने उससे पुनः पूछा 
कि यह किसका गर्भ है ? तब उसने कहा कि यह गर्भ 
चन्द्रमाका है। इसके बाद बृहस्पतिने मेरे कहनेसे उस 
ताराको ग्रहण किया॥ २९-३०॥ 

इस प्रकारके अनेक दुष्ट कर्म चन्द्रमाके हैं; उनका 
वर्णन मैं पुनः: किस प्रकार करूँ ? वह आज भी वैसा 
ही क्‍यों कर रहा है? अब जो होनहार था, वह तो 
भलीभाँति हो गया, वह तो कभी अन्यथा होनेवाला नहीं 


है। अब मैं आपलोगोंको उत्तम उपाय बताता हूँ, 
आदरपूर्वक सुनिये॥ ३१-३२॥ 

चन्द्रमा कल्याणकारी प्रभासक्षेत्रमें देवताओंके साथ 
जाय और वहाँ मृत्युंजय-विधानसे शिवाराधन करे। 
शिवलिंगको सामने स्थापितकर चन्द्रमा प्रतिदिन तपस्या 
करे; तब प्रसन्‍न हुए शिव उसे क्षयरोगसे रहित कर 
देंगे॥ ३३-३४॥ 

सूतजी बोले--[हे महर्षियो!] उन ब्रह्माजीकी 
यह बात सुनकर वे देवता तथा ऋषि लौटकर वहाँ आये, 
जहाँ दक्ष तथा चन्द्रमा स्थित थे॥ ३५॥ 

इसके बाद उन सभी देवताओं तथा ऋषियोंने दक्षको 
आश्वासन देकर तथा चन्द्रमाकों अपने साथ ले करके 
प्रभासतीर्थमें जाकर सरस्वती आदि श्रेष्ठ तीर्थोका आवाहन 
करके, मृत्युंजयमन्त्रद्वारा पार्थिवार्चनविधिसे शिवजीकी 
आराधना को॥ ३६-३७॥ 

उसके बाद विशुद्ध अन्तःकरणवाले वे सभी देवता 
तथा ऋषि चन्द्रमाको प्रभासक्षेत्रमें छोड़कर प्रसन्‍नतापूर्वक 
अपने-अपने धामको चले गये॥ ३८॥ 

चन्द्रमाने निरन्तर छः: मासतक तप किया और 
मृत्युंजयमन्त्रसे वृषभध्वजका पूजन किया॥ ३९॥ 

स्थिरचित्त होकर चन्द्रमा दस करोड़की संख्यामें 
उस मृत्युंजयमन्त्रका जप करके तथा मन्त्रस्वरूप भगवान्‌ 
मृत्युंजयका ध्यान करते हुए वहाँ स्थित रहे ॥ ४०॥ 

तब उन्हें देखकर भक्तवत्सल भगवान्‌ शिव प्रसन्न 
हो गये और प्रकट होकर अपने भक्त चन्द्रमासे कहने 
लगे-- ॥ ४१॥ 

शंकर बोले--हे चन्द्र! तुम्हाशा कल्याण हो, 
तुम्हिरे मममें जो अभिलषित हो, वह वर माँगो, मैं 
[तुमपर] प्रसन्न हूँ, मैं तुम्हें सम्पूर्ण उत्तम वर प्रदान 
करूँगा॥ ४२ ॥ 

चन्द्र बोले--हे देवेश! यदि आप [मुझपर] 
प्रसन्‍न हैं, तो मेरा कौन-सा कार्य असाध्य रह सकता 
है; फिर भी हे शंकर! मेरे शरीरके क्षयरोगको दूर 
कीजिये। आप मेरा अपराध क्षमा करें और निरन्तर 
कल्याण करें। उनके ऐसा कहनेपर शिवजीने यह 
वचन कहा-- ॥ ४३-४४॥ 

शिवजी बोले--हे चन्द्र! एक पक्षमें तुम्हारी 
[एक-एक] कला प्रतिदिन क्षीण होगी और पुनः दूसरे 
पक्षमें क्रमशः वह कला निरन्तर बढ़ेगी॥ ४५॥ 

सूतजी बोले--हे द्विजो! चन्द्रमाके ऐसा वरदान 
प्राप्त कर लेनेपर हर्षसे परिपूर्ण चित्तवाले सभी देवता 
और ऋषि वहाँ शीघ्र ही आये॥ ४६॥ 

वहाँ आकर उन सभीने चन्द्रमाको आशीर्वाद दिया 
और शिवजीको प्रणाम करके हाथ जोड़कर आदरपूर्वक 
उनसे प्रार्थना कौ-- ॥ ४७॥ 

देवता बोले--हे देवदेव ! हे महादेव ! हे परमेश ! 
आपको नमस्कार है। हे शम्भो | हे स्वामिन्‌! पार्वतीसहित 
आप यहाँ स्थिर हो जाइये॥ ४८ ॥ 

सूतजी बोले--तब पूर्वमें निशगाकार भगवान्‌ शिव 
चन्द्रमाके द्वारा उत्तम भक्तिसे स्तुति किये जानेपर पुनः 
साकार हो गये॥ ४९॥ 

देवताओंपर प्रसन्‍न होकर वे शंकर उस क््षेत्रके 
माहात्म्य [वर्धन]-के लिये तथा चन्द्रमाके यशके 
[विस्तारके] लिये वहाँ उन्हींके नामपर तीनों लोकोंमें 
सोमेश्वर नामसे विख्यात हुए। हे द्विजो | वे पूजन करनेसे 
क्षय, कुष्ठ आदि रोगोंका विनाश करते हैं॥ ५०-५१॥ 

ये चन्द्रमा धन्य हैं, ये कृतकृत्य हैं, जिनके नामसे 
स्वयं जगन्नाथ शंकरजी धरातलको पवित्र करते हुए 
यहाँ स्थित हुए। वहींपर देवताओंने चन्द्रमाके नामसे 
चन्द्रकुण्डकी स्थापना की, जहाँ शिव तथा ब्रह्माका 
सम्मिश्रित निवास माना जाता है॥ ५२-५३ ॥ 


पृथ्वीपर प्रसिद्ध वह चन्द्रकुण्ड समस्त पापोंका 
नाश करनेवाला है। जो मनुष्य वहाँ स्नान करता है, वह 
सभी पापोंसे मुक्त हो जाता है। उस कुण्डमें छ: मासतक 
निरन्तर स्नान करनेसे क्षय आदि जो भी असाध्य रोग हैं, 
वे सभी नष्ट हो जाते हैं॥ ५४-५५॥ 

प्रभासतीर्थकी परिक्रमा करके शुद्धात्मा मनुष्य 
पृथ्वीकी परिक्रमा करनेसे होनेवाला फल प्राप्त करता है 
और मरनेपर स्वर्गमें प्रतिष्ठा प्राप्त करता है॥ ५६॥ 

सोमेश्वर लिंगका दर्शनकर मनुष्य सम्पूर्ण पापोंसे 
मुक्त हो जाता है और [इस लोकमें] मनोवांछित अभीष्ट 
फल प्राप्तकर मरनेके पश्चात्‌ स्वर्गको जाता है॥ ५७॥ 

मनुष्य जिस-जिस फलको उद्देश्य करके इस उत्तम 
तीर्थका सेवन करता है, वह उस-उस फलको अवश्य 
प्राप्त करता है; इसमें संशय नहीं है॥ ५८ ॥ 

सोमेश्वरके उस प्रकारके फलको देखकर वे देवता 
एवं ऋषिगण प्रीतिपूर्वक शिवजीको नमस्कारकर क्षयरोग- 
रहित चन्द्रमाको लेकर उस तीर्थकी परिक्रमा करके उसकी 
प्रशंसा करते हुए [ अपने-अपने धामको] चले गये और 
चन्द्रमा भी अपना पुरातन कार्य करने लगे ॥ ५९-६० ॥ 

हे मुनीश्वरो ! इस प्रकार मैंने सोमेश्वरकी उत्पत्तिका 
वर्णन कर दिया। सोमेश्वर लिंग इसी प्रकार प्रकट हुआ 
था। जो मनुष्य सोमेश्वर लिंगकी उत्पत्तिको सुनता है 
अथवा दूसरोंको सुनाता है, उसकी सारी कामनाएं पूर्ण 
हो जाती हैं और वह सभी प्रकारके पापोंसे मुक्त हो जाता 
है॥ ६१-६२॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें सोमनाथज्योतिर्लियोत्पत्तिवर्णन 
नामक चोौदहवाँ अध्याय पूर्ण हुआ॥ १४ ॥ 


+--+-+++-० १७०९-77 
पन्द्रहवाँ अध्याय 

मल्लिकार्जुन ज्योतिर्लिगकी उत्पत्ति-कथा 

सूतजी बोले--[हे ऋषियो!] इसके बाद मैं | वर्णन करता हूँ॥ २॥ 


मल्लिकार्जुनकी उत्पत्तिका वर्णन करूँगा, जिसे सुनकर 


जब तारकका वध करनेवाले महाबलवान पार्वतीपुत्र 


बुद्धिमान्‌ भक्त सम्पूर्ण पापोंसे मुक्त हो जाता है॥ १॥ | कार्तिकेय पृथ्वीकी परिक्रमाकर कैलासपर पुनः आये, 
पहले मैंने कार्तिकेयके जिस चरित्रका वर्णन किया | उस समय देवर्षि नारदने वहाँ आकर अपनी बुद्धिसे 
था, पापोंका नाश करनेवाले उस दिव्य चरित्रका पुनः | उन्हें भ्रमित करते हुए गणेशके विवाह आदिका सारा 

वृत्तान्त कहा॥ ३-४॥ 

इसे सुनकर अपने माता-पिताके मना करनेपर भी 
वे कुमार उनको प्रणामकर क्रौंचपर्वतपर चले गये॥ ५॥ 

जब माता पार्वती कार्तिकेयके वियोगसे बहुत दुखी 
हुईं, तब शिवजीने उन्हें समझाते हुए कहा-हे प्रिये ! 
तुम दुखी क्‍यों हो रही हो, हे पार्वति! हे सुभ्रू! दुःख 
मत करो, तुम्हारा पुत्र [| अवश्य] लौट आयेगा; तुम इस 
महान्‌ दुःखका त्याग करो॥ ६-७॥ 

शंकरजीके बारंबार कहनेके बाद भी जब पार्वतीको 
सन्‍्तोष नहीं हुआ, तो उन्होंने देवताओं तथा ऋषियोंको 
कुमारके पास भेजा। उसके बाद गणोंको साथ लेकर 
सभी बुद्धिमान्‌ देवता एवं महर्षि प्रसन्‍न होकर कुमारको 
लानेके लिये वहाँ गये ॥ ८-९॥ 

वहाँ जाकर कुमारको भलीभाँति प्रणाम करके उन्हें 
अनेक प्रकारसे समझाकर उन सभीने आदरपूर्वक प्रार्थना 
की। तब स्वाभिमानसे उद्दीप्त उन कार्तिकेयने शिवजीकी 
आज्ञासे युक्त उन देवगणोंकी प्रार्थनाको स्वीकार नहीं 
किया॥ १०-११॥ 

तत्पश्चात्‌ वे सभी लोग पुनः शिवजीके समीप 
लौट आये और उन्हें प्रणमकर शिवजीसे आज्ञा ले 
अपने-अपने धामको चले गये। तब उनके न लौटनेपर 
शिवजी एवं पार्वतीको पुत्रवियोगजन्य महान्‌ दुःख प्राप्त 
हुआ॥ १२-१३॥ 

इसके बाद वे दोनों लौकिकाचार प्रदर्शित करते हुए 


अत्यन्त दीन एवं दुखी हो परम स्नेहवश वहाँ गये, जहाँ 
उनके पुत्र कार्तिकेय रहते थे॥ १४॥ 

तब बे पुत्र कार्तिकेय माता-पिताका आगमन जान 
स्नेहरहित हो उस पर्वतसे तीन योजन दूर चले गये॥ १५॥ 

अपने पुत्रके दूर चले जानेपर वे दोनों ज्योतिरूप 
धारणकर वहीं क्रौंचपर्वतपर विराजमान हो गये॥ १६॥ 

पुत्रस्नेहसे व्याकुल हुए वे शिव तथा पार्वती अपने 
पुत्र कार्तिकेयको देखनेके लिये प्रत्येक पर्वपर वहाँ जाते 
हैं। अमावास्याके दिन साक्षात्‌ शिव वहाँ जाते हैं तथा 
पूर्णमासीके दिन पार्वती वहाँ निश्चित रूपसे जाती 
हैं ॥ १७-१८॥ 

उसी दिनसे लेकर मल्लिका (पार्वती) तथा अर्जुन 
(शिवजी )-का मिलित रूप वह अद्वितीय शिवलिंग 
तीनों लोकोंमें प्रसिद्ध हुआ॥ १९॥ 

जो [मनुष्य] उस लिंगका दर्शन करता है, वह 
सभी पापोंसे मुक्त हो जाता है और समस्त मनोरथोंको 
प्राप्त कर लेता है; इसमें सन्देह नहीं है। उसका दुःख 
सर्वथा दूर हो जाता है, वह परम सुख प्राप्त करता है, 
उसे माताके गर्भमें पुन: कष्ट नहीं भोगना पड़ता है, उसे 
धन-धान्यकी समृद्धि, प्रतिष्ठा, आरोग्य तथा अभीष्ट 
'फलकी प्राप्ति होती है; इसमें संशय नहीं॥ २०--२२॥ 

यह मल्लिकार्जुन नामवाला दूसरा ज्योतिर्लिंग कहा 
गया है, जो दर्शनमात्रसे सभी सुख प्रदान करता है; मैंने 
लोककल्याणके लिये इसका वर्णन किया॥ २३॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें मल्लिकार्जुन नामवाले 
द्वितीय ज्योतिर्लिंगका वर्णन नामक पत्रहवाँ अध्याय पूर्ण हुआ॥ १५ ॥ 


अपना 3-6 ऑक-७-३०)- पे 


सोलहवाँ अध्याय 
महाकालेश्वर ज्योतिर्लिंगके प्राकट्यूका वर्णन 


ऋषि बोले--हे सूतजी ! आप व्यासजीकी कृपासे 
सब कुछ जानते हैं; इन ज्योतिर्लिगोंकी कथा सुनकर हमें 
तृप्ति नहीं हो रही है। अतः हे प्रभो! हमलोगोंपर 
विशेषरूपसे अतुलनीय कृपा करके अब आप तीसरे 
ज्योतिर्लिगका वर्णन कीजिये॥ १-२॥ 

सूतजी बोले--हे ब्राह्मणो! आप श्रीमानोंकी 


संगति प्राप्तकर मैं धन्य एवं कृतकृत्य हो गया; क्योंकि 
सज्जनोंकी संगति धन्य होती है। अतः मैं इसे अपना 
सौभाग्य मानकर पवित्र, पापका नाश करनेवाली तथा दिव्य 
कथाको कहूँगा; आपलोग आदरपूर्वक सुनिये ॥ ३-४॥ 
शिवजीको प्रिय, परमपुण्यमयी, संसारको पवित्र 
करनेवाली तथा समस्त प्राणियोंको मुक्ति देनेवाली मनोहर 


१९० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अवन्ती नामक [एक प्रसिद्ध] नगरी है॥५॥ 

वहाँपर शुभ आचरणमें तत्पर, वेदाध्ययन करनेवाले 
तथा नित्य वैदिक अनुष्ठानमें निरत एक श्रेष्ठ ब्राह्मण 
रहते थे। वे ब्राह्मण नित्य अग्निहोत्र करते और शिवपूजामें 
संलग्न रहते थे; वे प्रतिदिन पार्थिव लिंगका पूजन करते 
थे॥ ६-७॥ 

उन वेदप्रिय ब्राह्मणने सारे कर्मोंका फल प्राप्तकर 
भलीभाँति ज्ञानपपरायण होकर अन्तमें सज्जनोंकी गति 
प्राप्त की। हे मुनीश्वरो ! उनके चारों पुत्र भी उसी प्रकार 
शिवपूजामें तत्पर तथा सदा माता-पिताकी आज्ञा माननेवाले 
थे। उनमें सबसे बड़ा देवप्रिय, उसके बाद प्रियमेधा, 
तीसरा सुकृत नामवाला और चौथा धर्मनिष्ठ सुब्रत 
था॥ ८--१०॥ 

उनके पुण्यप्रतापसे पृथ्वीपर सुख बढ़ रहा था। जैसे 
शुक्लपक्षमें चन्द्रमा बढ़ता है, उसी प्रकार उनके सुखदायक 
गुण भी वहाँ निरन्तर बढ़ रहे थे। उस समय वह नगरी 
ब्रह्मतेजसे सम्पन्न हो गयी॥ ११-१२॥ 

हे श्रेष्ठ द्विजो! इसी बीच वहाँ जो उत्तम घटना 
घटी, उसे सुनिये; जैसा कि मैंने सुना है, वैसा कह 
रहा हूँ॥१३॥ 

रत्नमालपर्वतपर दूषण नामक एक महान्‌ असुर 
रहता था। धर्मसे द्वेष करनेवाला वह महाबलवान्‌ 
दैत्यराज ब्रह्माजीके वरदानसे जगत्‌को तुच्छ समझता 
था। उसने देवगणोंको पराजितकर उन्हें उनके स्थानसे 
निकाल दिया॥ १४-१५॥ 

उस दुष्टने पृथ्वीपर सभी प्रकारके वेदधर्मों तथा 
स्मृतिधर्मोको उसी प्रकार नष्ट कर दिया, जैसे सिंह 
खरगोशोंको नष्ट कर देता है। जितने भी वेदधर्म थे, उन 
सबको उसने नष्ट कर दिया और प्रत्येक तीर्थ तथा क्षेत्रसे 
धर्मको दूर हटा दिया॥ १६-१७॥ 

“एकमात्र रम्य अवन्ती नगरी ही दिखायी दे रही 
है', [जहाँ वैदिक धर्म अभी प्रतिष्ठित है]-ऐसा 
विचारकर उसने जो किया, उसे आप लोग सुनें ॥ १८ ॥ 

उस महान्‌ असुर दूषणने बहुत बड़ी सेना लेकर 
वहाँ रहनेवाले सभी ब्राह्मणोंको उद्देश्य करके चढ़ाई कर 
दी। वहाँ आकर विप्रद्रोही एवं महाखल उस दैत्येन््रने 


अपने चार दैत्यश्रेष्ठ सेनापतियोंको बुलाकर यह वचन 
कहा-- ॥ १९-२० ॥ 

दैत्य बोला--ये दुष्ट ब्राह्मण मेरी आज्ञाका पालन 
क्यों नहीं करते हैं ? अतः मेरे विचारसे वेदधर्ममें तत्पर 
ये सब दण्डके योग्य हैं॥ २१॥ 

हे दैत्यसत्तमो! मैंने संसारमें सभी देवताओं तथा 
राजाओंको पराजित कर दिया है; कया इन ब्राह्मणोंको 
वशमें नहीं किया जा सकता है ?॥ २२॥ 

यदि ये लोग जीना चाहते हैं, तो शिवधर्म तथा 
वेदोंके परम धर्मका त्यागकर सुख प्राप्त करें; अन्यथा 
इनके जीवित रहनेमें संशय हो जायगा, मैं यह सत्य 
कहता हूँ, तुमलोग निःशंक होकर इस कार्यको 
करो॥ २३-२४॥ 

सूतजी बोले--इस प्रकार विचारकर वे चारों दैत्य 
चारों दिशाओंमें प्रलयकालीन अग्निके समान प्रज्वलित 
हो उठे। तब दैत्योंके इस प्रयासको सुनकर भी उस समय 
शिवध्यानपरायण उन ब्राह्मणोंको कुछ भी दुःख नहीं 
हुआ॥ २५-२६ ॥ 

उस समय वे ब्राह्मण शिवध्यानसे रेखामात्र भी 
विचलित नहीं हुए और धैर्य धारण किये रहे; शिवजीके 
आगे वे बेचारे दैत्य क्या हैं! इसी बीच वह उत्तम नगरी 
दैत्योंसे व्याप्त हो गयी। तब उन दैत्योंसे पीड़ित सभी 
लोग ब्राह्मणोंके पास आये॥ २७-२८ ॥ 

लोग बोले--हे स्वामियो! अब क्‍या करना 
चाहिये; वे दुष्ट आ गये हैं, उन्होंने बहुतसे लोगोंको मार 
डाला, इसलिये हमलोग आपके पास आये हैं॥ २९॥ 

सूतजी बोले--उन लोगोंकी यह बात सुनकर 
शिवमें सदा विश्वास करनेवाले वे ब्राह्मण वेदप्रियके पुत्र 
उन लोगोंसे कहने लगे-- ॥ ३०॥ 

ब्राह्मण बोले--आपलोग सुनिये, हमारे पास 
दुष्टोंको भय देनेवाला सैन्यबल नहीं है और न शस्त्र ही 
हैं, जिससे हम उन्हें पराजित कर सकें ॥ ३१॥ 

सामान्य व्यक्तिका आश्रय लेनेपर भी मनुष्यका 
अपमान नहीं होता; फिर हमलोग तो सर्वसमर्थ शिवजीके 
अश्रित हैं, हमारा अपमान ये असुर किस प्रकार कर 
सकते हैं ।॥ ३२॥ 


कोटिरुद्रसंहिता-अ० १६ ] 


* महाकालेश्वर ज्योतिर्लिंगके प्राकट्यू६का वर्णन *« 

अत: भगवान्‌ शिव ही असुरोंके भयसे हमारी रक्षा | मॉगिये'। तब यह सुनकर वे सभी ब्राह्मण हाथ जोड़कर 


हक 
३) या 


करेंगे। भक्तवत्सल सदाशिवको छोड़कर संसारमें अब 
हमें कोई शरण देनेवाला नहीं है॥ ३३॥ 

सूतजी बोले--इस प्रकार वे ब्राह्मण धैर्य 
धारणकर भलीभाँति पार्थिव-पूजनकर शिवजीके ध्यानमें 
तत्पर रहे। उसी समय उस बलवानू दूषण दैत्यने उन 
ब्राह्यणॉंको देखा और यह वचन कहा--इनको मारो, 
इनका वध कर दो। किंतु शिवके ध्यानमें परायण 
उन वेदप्रियके पुत्रोंने उस दैत्यके द्वारा कहा गया 
वचन नहीं सुना॥ ३४-३५॥ 

उसके बाद ज्यों ही उस दुष्टात्माने उन ब्राह्मणोंको 
मारना चाहा, तभी उस पार्थिवके स्थानपर शब्द करता 
हुआ एक गड्ढ़ा हो गया॥ ३६॥ 

उस गड्ढेसे विकटरूपधारी, महाकाल नामसे विख्यात, 
दुष्टोंका संहार करनेवाले एवं सज्जनोंको गति देनेवाले 
शिवजी प्रकट हो गये॥ ३७॥ 

“रे दुष्ट! [मैं महाकाल हूँ और] तुम्हारे जैसे 
दुष्टोंके लिये महाकालरूपमें प्रकट हुआ हूँ; तुम इन 
ब्राह्यणोंके समीपसे दूर भाग जाओ'--ऐसा कहकर 
महाकाल शंकरने हुंकारमात्रसे ही सैन्‍्यसहित उस दूषणको 
शीघ्र भस्म कर दिया॥ ३८-३९॥ 

उन्होंने कुछ सैनिकोंको मार डाला और कुछ सेना 
भाग गयी। उन परमात्मा शिवने वहींपर दूषणका वध 
कर दिया। जिस प्रकार सूर्यको देखकर अन्धकार पूर्ण 
रूपसे नष्ट हो जाता है, उसी प्रकार शिवको देखकर 
उसकी सेना विनष्ट हो गयी॥ ४०-४१॥ 

उस समय देवताओंकी दुन्दुभियाँ बजने लगीं 
और फूलोंकी वर्षा होने लगी। ब्रह्मा, विष्णु आदि 
सभी देवता वहाँपर उपस्थित हो गये। ब्राह्मणोंने हाथ 
जोड़कर लोककल्याण करनेवाले उन भगवान्‌ शंकरको 
भक्तिपूर्वक प्रणाम करके अनेक प्रकारके स्तोत्रोंसे उनकी 
स्तुति की ॥ ४२-४३ ॥ 

तब महाकालरूपधारी स्वयं महेश्वरने प्रसन्‍न होकर 
उन ब्राह्मणोंको आश्वस्त करके उनसे कहा--'वर 


तथा सिर झुकाकर भक्तिपूर्वक शिवजीको प्रणाम करके 
कहने लगे॥ ४४-४५॥ 

द्विज बोले--हे महाकाल! हे महादेव! दुष्टोंको 
दण्ड देनेवाले हे प्रभो! हे शम्भो! हे शिव! आप हमें 
संसारसागरसे मुक्ति दीजिये। हे शिव! हे शम्भो! हे 
प्रभो! आप संसारकी रक्षाके लिये यहींपर निवास करें 
और अपने दर्शन करनेवाले मनुष्योंका आप सदा उद्धार 
कीजिये ॥ ४६-४७॥ 

सूतजी बोले--उनके ऐसा कहनेपर शिवजी उन्हें 
सद्गति प्रदानकर भक्तोंके रक्षार्थ उस परम सुन्दर गर्तमें 
स्थित हो गये॥ ४८॥ 

इस प्रकार वे ब्राह्मण मुक्त हो गये और वहाँ चारों 
दिशाओंमें एक कोस परिमाणवाला स्थान लिंगरूपी 
शिवजीका कल्याणमय क्षेत्र हो गया॥ ४९॥ 

तभीसे महाकालेश्वर नामक शिव पृथ्वीपर प्रसिद्ध 
हुए। हे द्विजो! उनका दर्शन करनेसे स्वप्नमें भी कोई 
दुःख नहीं होता है। जो मनुष्य जिस-जिस कामनाकी 
अपेक्षा करके उस लिंगकी उपासना करता है, वह उस 
मनोरथको प्राप्त कर लेता है और परलोकमें मोक्ष भी 
प्राप्त करता है। हे सुत्रतो! महाकालकी उत्पत्ति तथा 
उनका माहात्म्य-मैंने कह दिया; अब आपलोग और 
क्या सुनना चाहते हैं ?॥ ५०--५२॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितायें महाकाल-ज्योतिर्लिंग- 
माहात्य्यवर्णन नामक सोलहवाँ अध्याय पूर्ण हुआ॥ १६ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सत्रहवाँ अध्याय 
महाकाल ज्योतिर्लिंगके माहात्म्य-वर्णनके क्रममें राजा 
चअन्द्रसेन तथा श्रीकर गोपका वृत्तान्त 


ऋषि बोले--हे महामते ! भक्तजनोंकी रक्षा करनेवाले 
महाकाल नामसे विराजमान ज्योतिर्लिंगके माहात्म्यका 
पुनः वर्णन कीजिये॥ १॥ 

सूतजी बोले--हे ब्राह्मणो ! भक्तोंकी रक्षा करनेवाले 
महाकाल नामक ज्योतिर्लिंगका भक्तिवर्धक माहात्म्य 
आदरपूर्वक सुनिये। उज्जयिनी नगरीमें चन्द्रसेन नामक एक 
महान्‌ राजा था, जो सभी शासत्त्रोंके तात्पर्यको तत्त्वतः 
जाननेवाला, शिवभक्त तथा जितेन्द्रिय था॥ २-३ ॥ 

उस राजाका मित्र महादेवके गणोंमें प्रमुख मणिभद्र 
नामक गण था; वह समस्त लोगोंद्वारा नमस्कृत था॥ ४॥ 

किसी समय उदारबुद्धिवाले उस गणाध्यक्ष मणिभद्रने 
प्रसन्‍न होकर उसे चिन्तामणि नामक उत्तम मणि प्रदान 
की। सूर्यसदृश प्रकाश करनेवाली वह मणि कौस्तुभमणिके 
समान ध्यान करने, दर्शन करने तथा सुननेमात्रसे निश्चय 
ही कल्याण प्रदान करती थी॥ ५-६॥ 

उसके प्रकाशतलका स्पर्श पाते ही काँसा, ताँबा, 
लौह, शीशा, पाषाण तथा अन्य [ धातु-खनिज आदि] 
भी शीघ्र ही सुवर्ण हो जाते थे। उस चिन्तामणिको गलेमें 
धारण करके वह परम शिवभक्त राजा चन्द्रसेन इस 
प्रकार शोभित होता था, जैसे देवगणोंके बीच सूर्य 
शोभित होते हैं॥ ७-८॥ 

चिन्तामणिसे युक्त ग्रीवावाले नृपश्रेष्ठ चद्रसेनके 
विषयमें सुनकर पृथ्वीके समस्त राजा उस मणिको लेनेके 
लिये आतुर मनवाले हो गये॥ ९॥ 

उन मूर्ख एवं मत्सरग्रस्त राजाओंने देवलब्ध उस 
मणिको अनेक उपायोंके द्वारा चन्द्रसेनसे माँगा॥ १०॥ 

किंतु हे ब्राह्मणो! महाकालमें दृढ़ भक्ति रखनेवाले 
उस चन्द्रसेनने सभी राजाओंकी याचना निष्फल कर दी। 
तब राजा चन्द्रसेनसे इस प्रकार तिरस्कृत हुए सभी 
देशोंके समस्त राजाओंने खलबली मचा दी | इसके बाद 
वे सभी राजा चतुरंगिणी सेनासे युक्त होकर उस 
चन्द्रसेनको युद्धमें जीतनेके लिये भलीभाँति उद्यत हो 


गये॥ ११--१३ ॥ 

आपसमें मिले हुए उन सभी राजाओंने एक- 
दूसरेको संकेतसे अपना मनोभाव समझाकर बहुत सारे 
सैनिकोंके साथ मिलकर उज्जयिनीके चारों द्वारोंको घेर 
लिया॥ १४॥ 

तब अपनी नगरीको समस्त राजाओंके द्वारा घिरी 
देखकर वह राजा उन्हीं महाकालेश्वरकी शरणमें गया। 
वह राजा निर्विकल्प होकर तथा निराहार रहकर दृढ़ 
निश्चयपूर्वक एकाग्रचित्त हो दिन-रात महाकालका 
अर्चन करने लगा॥ १५-१६॥ 

इसके बाद महाकाल भगवान्‌ शिवजीने प्रसन्‍नचित्त 
होकर उस राजाकी रक्षा करनेके लिये जो उपाय किया, 
उसे आपलोग आदरपूर्वक सुनिये॥ १७॥ 

हे विप्रो। उसी समय कोई ग्वालिन बालकसहित 
उस उत्तम नगरमें घूमती हुई महाकालके निकट पहुँची ॥ १८॥ 

पाँच वर्षकी अवस्थावाले बालकको लिये हुए वह 
विधवा ग्वालिन राजाके द्वारा की जाती हुई महाकालकी 
पूजाको आदरपूर्वक देखने लगी। राजाके द्वारा की गयी 
उस आश्चर्यजनक शिवपूजाको देख करके शिवजीको 
प्रणामकर वह पुन: अपने शिविरमें लौट गयी ॥ १९-२०॥ 

यह सब अच्छी तरह देखकर उस गोपीपुत्रने कौतृहल- 
वश उस शिवपूजनको करनेका विचार किया॥ २१॥ 

उसने अपने शिविरके सन्निकट किसी दूसरे सूने 
शिविरमें अत्यन्त मनोहर पाषाण लाकर भक्तिपूर्वक उसे 
स्थापित किया और गन्ध, आभूषण, वस्त्र, धूप, दीप, 
अक्षत आदि कृत्रिम द्रव्योंसे शिवजीका पूजनकर नैवेद्य 
भी चढ़ाया। पुनः मनोहर बिल्वपत्रों एवं पुष्पोंसे बार- 
बार शिवपूजनकर अनेक प्रकारका नृत्य करके शिवको 
बार-बार प्रणाम किया॥ २२--२४॥ 

उसी समय उस ग्वालिनने शिवमें आसक्त हुए श्रेष्ठ 
मनवाले अपने पुत्रको स्नेहसे भोजनके लिये बुलाया॥ २५॥ 

जब शिवभक्तिमें सने हुए चित्तवाले उस बालकने 


कोटिरुद्रसंहिता-अ० १७ ] 

बार-बार बुलाये जानेपर भी भोजनकी इच्छा नहीं की, 
तब उसकी माता [स्वयं] वहाँ गयी ॥ २६॥ 

आँखें बन्द किये हुए उसे शिवजीके आगे बैठा 
हुआ देखकर उसका हाथ पकड़कर खींचा और 
क्रोधपूर्वक मारा। किंतु खींचने और मारनेपर भी जब 
उसका पुत्र नहीं आया, तब उसने शिवलिंगको दूर 
फेंककर उसकी पूजाको नष्ट कर दिया॥ २७-२८ ॥ 

इसके बाद 'हाय! हाय !' कहकर दुखी होते हुए 
अपने पुत्रको झिड़ककर क्रोधयुक्त वह ग्वालिन पुनः 
अपने घरमें प्रविष्ट हो गयी। तब वह बालक [ अपनी ] 
माताके द्वारा भगवान्‌ शिवके पूजनको नष्ट किया गया 
देखकर देव ! देव! इस प्रकार कहकर चीखने लगा और 
[पृथ्वीपर] गिर पड़ा॥ २९-३०॥ 

इसके बाद शोकाकुल होनेके कारण वह सहसा 
मूच्छित हो गया; फिर दो घड़ी बाद चेतनामें आनेपर 
उसने अपने दोनों नेत्र खोले। शिवजीकी कृपासे उसी 
क्षण वहाँपर महाकालका सुन्दर शिविर (देवालय) बन 
गया, जिसे उस बालकने देखा॥ ३१-३२॥ 

उस शिवालयके स्वर्णमय बड़े-बड़े दरवाजे थे, 
उसमें सुन्दर किवाड़ तथा वन्दनवार लगे हुए थे और वह 
बहुमूल्य इन्द्रनील मणि तथा उज्ज्वल हीरेकी वेदीसे 
सुशोभित हो रहा था। वह विचित्रतायुक्त बहुत-से तप्त- 
सुवर्णनिर्मित कलशोंसे युक्त था और मणिके खम्भोंसे 
जगमगाते हुए तथा स्फटिक मणिके बने हुए भूतल 
(फर्श)-से शोभायमान हो रहा था॥ ३३-३४॥ 

उस गोपीपुत्रने उस (देवालय)-के बीचमें कृपानिधि 
शिवजीका रत्नमय ज्योतिर्लिंग देखा, जो उसकी पूजन- 
सामग्रीसे सर्वथा अलंकृत था॥ ३५॥ 

यह सब देख वह बालक सहसा उठकर खड़ा हो 
गया। उसे मनमें बड़ा आश्चर्य हुआ और वह उठकर 
आनन्दसागरमें मानो निमग्न हो गया॥ ३६॥ 

तदनन्तर बारंबार शिवकौी स्तुति तथा प्रणाम करके 
सूर्यास्त होनेपर वह बालक शिवालयसे [ अपने शिविरमें ] 
चला गया। [वहाँ जाकर] उसने शीघ्र ही इन्द्रगगरके 
समान सुवर्णसे बने हुए, विचित्रतासे युक्त तथा अत्यन्त 


उज्ज्वल अपने शिविरको देखा॥ ३७-३८॥ 

उसने सायंकालके समय प्रसन्‍न हो मणियों एवं 
सुवर्णसे रचित सर्वशोभासम्पन्न अपने भवनमें प्रवेश किया। 
वहाँ उसने दिव्य लक्षणोंवाली, रत्नालंकारोंसे जगमगाते 
हुए अंगोंवाली तथा साक्षात्‌ सुरांगनाके समान [प्रतीत 
होती हुई] अपनी माताको सोते हुए देखा॥ ३९-४० ॥ 

हे विप्रो ! इसके बाद आनन्दसे परिपूर्ण हो शिवके 
कृपापात्र उस बालकने वेगपूर्वक अपनी माताको उठाया। 
जब वह उठी, तो सब अपूर्व अद्भुत दृश्य देखकर 
आश्चर्यचकित हो आनन्दमें निमग्न हो गयी और उसने 
अपने पुत्रका आलिंगन किया॥ ४१-४२॥ 

तब अपने पुत्रके मुखसे गिरिजापतिकी सम्पूर्ण 
कृपाको सुनकर उस ग्वालिनने उस राजाको, जो निरन्तर 
भगवान्‌ शिवका पूजन कर रहा था, [सारा तृत्तान्त] 
बताया। नियम समाप्त होनेके बाद राजाने रात्रिमें वहाँ 
सहसा आकर शिवको प्रसन्‍न करनेवाले गोपिका-पृत्रके 
उत्तम [भक्ति] प्रभावको देखा॥ ४३-४४॥ 

अमात्य एवं पुरोहितसहित वह थैर्यशाली राजा यह 
सब देखकर परमानन्दसागरमें डूब गया॥ ४५॥ 

वह राजा चन्द्रसेन प्रेमसे आँसू बहाता हुआ और 
'शिव' नामका उच्चारण करता हुआ प्रेमपूर्वक उस 
बालकका आलिंगन करने लगा। हे ब्राह्मणो! उस समय 
वहाँ बहुत बड़ा उत्सव हुआ। सभी लोग आनन्दसे 
विभोर हो शिवजीका कीर्तन करने लगे॥ ४६-४७॥ 

इस प्रकार अतीव अद्भुत लीलाओंवाले शिवजीके 
माहात्म्यको देखनेसे आनन्दमग्न पुरवासियोंकी वह रात्रि 
क्षणमात्रकी भाँति बीत गयी॥ ४८ ॥ 

इसके बाद युद्धके लिये नगरको घेरकर स्थित हुए 
राजाओंने प्रातःकाल होते ही अपने गुप्तचरोंसे यह 
समाचार सुना। तब जो-जो राजा वहाँ आये हुए थे, वे 
सब यह सुनकर अत्यन्त आश्चर्यचकित हो गये और 
एकत्रित हो आपसमें कहने लगे॥ ४९-५० ॥ 

राजागण बोले--यह महाकालपुरी उजयिनीका 
अधीश्वर राजा चद्धसेन शिवभक्त होनेसे निश्चिन्त तथा दुर्जेय 
है।जिसकी पुरीमें शिशु भी इस प्रकारके शिवभक्त हैं, वह 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

राजा चन्द्रसेन तो महान्‌ शिवभक्त होगा। निश्चय ही 
इसके साथ विरोध करनेसे तो शिवजी क्रुद्ध हो जायँगे और 
उनके क्रोधसे हम सब लोग विनष्ट हो जायँगे। इसलिये 
हमें इस राजासे मेल कर लेना चाहिये; ऐसा करनेपर 
शिवजी [हमलोगोंपर ] महती कृपा करेंगे॥ ५१--५४॥ 

सूतजी बोले--इस प्रकार निश्चयकर उन राजाओं ने 
वैरभावको त्याग दिया, उनका अन्त:करण पवित्र हो 
गया और उन लोगोंने परम प्रसन्‍न होकर अपने-अपने 
हाथोंसे अस्त्र-शस्त्रोंका त्याग कर दिया॥ ५५० ॥ 

उन राजाओंने महाकालकी रम्य पुरीमें प्रवेश किया 
और चन्द्रसेनकी आज्ञा लेकर महाकालका भलीभाँति 
पूजन किया। इसके बाद वे सभी राजा ग्वालिनके घर 
गये और दिव्य तथा महान्‌ समृद्धिवाले उसके भाग्यकी 
प्रशंसा करने लगे॥ ५६-५७ ॥ 

चद्धसेनके द्वारा उन राजाओंकी अगवानी तथा 
भलीभाँति पूजा किये जानेके उपरान्त [उसके द्वारा 
प्रदत्त] बहुमूल्य आसनोंमें बैठे हुए वे राजागण [शिवजीकी 
महिमाको देखकर] अत्यन्त विस्मित तथा प्रसन्‍न हो 
गये। गोपपुत्रपर हुई कृपासे उत्पन्न हुए शिवालय तथा 
[उसमें प्रतिष्ठित] शिवलिंगको देखकर शिवजीके प्रति 
उनकी अगाध श्रद्धा हो गयी॥ ५८-५९ ॥ 

तब शिवकी कृपा प्राप्त करनेकी अभिलाषावाले 
उन सभी राजाओंने प्रसन्‍न होकर उस गोपकुमारको 
बहुत-सी वस्तुएँ दीं। उन राजाओंने समस्त देशोंमें जो- 
जो बहुत-से गोप रहते थे, उन सबका उसे राजा बना 
दिया॥ ६०-६१॥ 

इसी बीच सभी देवगणोंसे पूजित वानराधिपति 
तेजस्वी हनुमानजी वहाँ प्रकट हुए॥ ६२॥ 

हनुमानूजीके प्रकट हो जानेसे सभी राजा 
आश्चर्यचकित हो गये और वे उठकर भक्तिभावसे 
समन्वित हो उन्हें प्रणाम करने लगे॥ ६३॥ 

उन सभीके बीचमें विराजमान हनुमानजी उनसे 
पूजित हो उस गोपपुत्रका आलिंगनकर राजाओंकी ओर 
देख करके यह कहने लगे-- ॥ ६४॥ 

हनुमानजी बोले--हे राजाओ! आप सभी लोग 


तथा दूसरे देह धारी भी सुनें; जो भी शरीरधारी प्राणी हैं, 
उनका शरणदाता शिवके अतिरिक्त अन्य कोई नहीं है। 
इसी प्रकार इस गोपपुत्रने भाग्यसे शिवपूजाको देखकर 
बिना मन्त्रके ही कल्याणकारी शिवका पूजनकर उन्हें 
प्राप्त कर लिया॥ ६५-६६ ॥॥ 

शिवजीका यह श्रेष्ठ भक्त गोपोंकी कीर्तिको 
बढ़ानेवाला होगा और इस लोकमें सम्पूर्ण भोगोंको 
भोगकर अन्तमें मोक्ष प्राप्त करेगा॥ ६७॥ 

इसके वंशकी आठवीं पीढ़ीमें महायशस्वी नन्द 
नामक गोप उत्पन्न होंगे; जिनके पुत्ररूपमें श्रीकृष्ण 
नामसे साक्षात्‌ नारायण ही अवतीर्ण होंगे॥ ६८ ॥ 

आजसे लेकर यह गोपकुमार इस लोकमें ' श्रीकर ' 
नामसे महती लोकप्रसिद्धि प्राप्त करेगा॥ ६९ ॥ 

सूतजी बोले--ऐसा कहकर अंजनीपुत्र शिवावतार 


पु 


कपीश्वर हनुमानूजीने सभी राजाओं 
कृपादृष्टिसे देखा। इसके बाद उन्होंने बुद्धिमान्‌ गोपपुत्र 
श्रीकरको प्रेमपूर्वक शिवजीको प्रिय लगनेवाले शिवाचारका 
उपदेश दिया॥ ७०-७१॥ 

हे द्विजो! उसके अनन्तर अति हर्षित हुए हनुमानजी 
सभी राजाओं, चन्द्रसेन तथा श्रीकर आदिके देखते- 
देखते वहीं अन्तर्धान हो गये। इसके बाद चन्द्रसेनके 
द्वारा सत्कृत हो प्रसन्‍न हुए सभी राजा उनसे आज्ञा लेकर 


कोटिरुद्रसंहिता-अ० १८ ] 


* ओंकारेश्वर ज्योतिर्लिंगका प्रादुर्भाव « 

अपने-अपने स्थानको चले गये॥ ७२-७३ ॥ 
परम तेजस्वी श्रीकर भी हनुमानूजीसे उपदेश पाकर 
धर्मज्ञ ब्राह्मणोंके साथ शिवपूजन करने लगा। [इस 
प्रकार] महाराज चन्द्रसेन तथा गोपपुत्र श्रीकर दोनों ही 
बड़ी प्रीतिसे महाकालकी उपासना करने लगे ॥ ७४-७५ ॥ 
कुछ समयके बाद वह श्रीकर तथा राजा चन््रसेन 
भी महाकालकी आराधनाकर परम पदको प्राप्त हुए्‌॥ ७६॥ 


इस प्रकार महाकाल नामक ज्योतिर्लिंग सज्जनोंको 
शुभ गति देनेवाला, सभी दुष्टोंका वध करनेवाला, 
कल्याणकारी तथा भक्तोंके ऊपर दया करनेवाला है ॥ ७७॥ 

[हे द्विजो!] मैंने अत्यन्त पवित्र, गोपनीय, 
सभी प्रकारके सुखोंको देनेवाले, स्वर्गको प्रदान करनेवाले 
तथा शिवमें भक्तिको बढ़ानेवाले इस आख्यानका वर्णन 
किया॥ ७८॥ 


॥इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें महाकाल 
ज्योतिर्लिंगमाहात्य्यवर्णन नामक सत्रहवाँ अध्याय पूर्ण हुआ॥ १७ ॥ 


अपययाय--*-#- कि -क-क+--पफपफपे 


अठारहवाँ अध्याय 
ओंकारेश्वर ज्योतिर्लिंगके प्रादुर्भाव एवं माहात्म्यका वर्णन 


ऋषि बोले--हे महाभाग सूतजी ! आपने अपने 
भक्तजनोंकी रक्षा करनेवाले महाकाल नामक ज्योतिर्लिंगकी 
अद्भुत कथा सुनायी ॥ १॥ 

हे ज्ञानियोंमें श्रेष्त! अब कृपा करके ओंकारमें 
विद्यमान, समस्त पापोंको दूर करनेवाले परमेश नामक 
चतुर्थ ज्योतिर्लिगका वर्णन कीजिये॥ २॥ 

सूतजी बोले--हे द्विजो! हे महर्षियो! 3»कारमें 
जिस तरहसे परमेश (अमरेश्वर) नामक ज्योतिर्लिगकी 
उत्पत्ति हुई, उसे मैं प्रसन्‍नतापूर्वक आप लोगोंसे कह रहा 
हूँ, आपलोग सुनिये॥ ३॥ 

किसी समय महाभक्तिसम्पन्न भगवान्‌ नारदमुनिने 
गोकर्णेश्वर नामक शिवके समीप जाकर बड़े भक्तिभावसे 
उनकी सेवा की। इसके बाद वे मुनिश्रेष्ठ वहाँसे 
विन्ध्यपर्वतपर आये। वहाँ उस श्रेष्ठ पर्वतने बड़े आदरके 
साथ उनकी पूजा कौ॥ ४-५॥ 

“मैं सब प्रकारसे पूर्ण हूँ और मुझमें किंचिन्मात्र भी 
न्यूनता नहीं है” इस अहंभावसे ग्रस्त होकर वह 
नारदजीके समक्ष खड़ा हो गया॥६॥ 

उसके इस प्रकारके अभिमानको देखकर अभिमानको 
चूर्ण करनेवाले नारदजी निःश्वास लेकर स्थिर रहे; तब 
विन्ध्यने यह कहा-- ॥ ७॥ 

विन्ध्य बोला--हे देवर्षे! आपको मुझमें कौन- 
सी कमी दिखायी दी, जिससे आप निःश्वास लेकर दुखी 


हो रहे हैं। यह सुनकर उन महामुनि नारदने यह वचन 
कहा-- ॥ ८ ॥ 

नारदजी बोले-- [ हे विन्ध्य !] यद्यपि तुममें सभी 
प्रकारके गुण हैं, किंतु सुमेरु तुमसे भी ऊँचा है। वहाँ 
देवगणोंका निवास है, किंतु तुमपर देवगण निवास नहीं 
करते॥ ९॥ 

सूतजी बोले--ऐसा कहकर नारदजी जैसे आये 
थे, वैसे ही वहाँसे चले गये। तब विन्ध्याचल दुखी हो 
विचार करने लगा--ओह ! मेरे जीवन आदिको धिक्कार 
है। अब में विश्वेश्वर शिवकी आराधना करते हुए तप 
करूँगा--इस प्रकार अपने मनमें सोचकर वह शिवजीकी 
शरणमें गया॥ १०-११॥ 

वह प्रसनन्‍नतापूर्वक वहाँ पहुँचा, जहाँ 3£कारेश्वर 
शिव स्थित थे। उसने वहाँपर शिवकी एक पार्थिव मूर्ति 
बनायी। छः: महीनेतक लगातार शिवाराधन करते हुए 
वह शिवध्यानमें लीन रहा और तपःस्थानसे [किंचिन्मात्र] 
विचलित नहीं हुआ॥ १२-१३॥ 

विन्ध्यके इस तपको देखकर शिवजी प्रसन्न हो गये 
और उन्होंने योगियोंके लिये भी दुर्लभ अपने स्वरूपका 
उसे दर्शन कराया। उसके अनन्तर प्रसन्‍न हुए शिवजीने 
कहा--मनोभिलषित वर माँगो, मैं तुम्हारे तपसे प्रसन्न हूँ; 
मैं भक्तोंका मनोरथ पूर्ण करनेवाला हूँ॥ १४-१५॥ 

विन्ध्य बोला--हे देवेश ! हे शम्भो! यदि आप 

[मुझपर] प्रसन्न हैं, तो मेरा कार्य सिद्ध करनेवाली | वैसा करो'। इसी समय देवताओं और विशुद्ध 
अभिलषित बुद्धि प्रदान कीजिये; आप सदैव भक्तवत्सल | अन्तःकरणवाले ऋषियोंने शिवजीकी पूजाकर कहा-- 
हैं ॥ १६॥ [हे प्रभो!] आप यहीं स्थित रहें॥ १९-२०॥ 

सूतजी बोले--यह सुनकर भगवान्‌ शिवजी देवगणोंका वह वचन सुनकर हर्षित हुए परमेश्वरने 
जजज्छ लोककल्याणके लिये प्रेमपूर्वक वैसा ही किया॥ २१॥ 

ओंकार नामक जो एक लिंग था, वह दो रूपोंमें 
विभक्त हो गया। प्रणवमें स्थित सदाशिव 3»कारेश्वर 
नामसे प्रसिद्ध हुए और जो पार्थिवमें प्रकट हुए, वे 
परमेश्वरके नामसे प्रसिद्ध हुए। हे द्विजो! वे दोनों ही 
[लिंग] भक्तोंके मनोरथको पूर्ण करनेवाले तथा भुक्ति 
और मुक्ति देनेवाले हैं ॥ २२-२३॥ 

तब देवताओं एवं ऋषियोंने उनको पूजा की तथा 
उन वृषभध्वजको प्रसन्‍न करके अनेक वरदान प्राप्त 
किये। इसके बाद देवता अपने-अपने स्थानको चले 
गये। हे द्विजो! विन्ध्य भी बहुत प्रसन्‍न हुआ; उसने 
अपना कार्य सिद्ध किया और दुःखका परित्याग कर 

न दिया॥ २४-२५॥ 

देरतक अपने मनमें विचार करते रहे कि मूर्ख बुद्धिवाला हे द्विजो! जो इस प्रकार शिवकी पूजा करता है, 
यह विन्ध्य दूसरोंको दुःख देनेवाला वर चाहता है। | वह माताके गर्भमें पुन: निवास नहीं करता और उसका 
अब मैं क्‍या करूँ जिससे मेंरे वरदानसे इसका कल्याण | जो भी अभीष्ट फल है, उसे प्राप्त कर लेता है; इसमें 
हो और मेरे द्वारा दिये गये वरसे दूसरोंको पीड़ा न | संशय नहीं है॥ २६॥ 
पहुँचे ॥ १७-१८ ॥ सूतजी बोले--इस प्रकार मैंने 3&कारेश्वरका 

सूतजी बोले--तथापि शिवने उसे यह उत्तम | सम्पूर्ण माहात्म्य आपलोगोंसे कहा; अब इसके अनन्तर 
वरदान दिया, 'हे पर्वतराज विन्ध्य ! तुम जैसा चाहते हो, | केदारेश्वर नामक श्रेष्ठ ज्योतिर्लिगका वर्णन करूँगा॥ २७॥ 

॥इस प्रकार श्रीजिवमहापुराणके अन्तर्गत चतुर्थ कोटिरुद्रसंहितामें ऑकारेश्वर ज्योतिर्लिंगमाहात्म्यवर्णन 
नामक अठारहवाँ अध्याय पूर्ण हुआ॥ १८ ॥ 


जापयय7#-#- अंक ४-क---पपफपफ 


2200 अका बनती 


उनन्‍नीसवाँ अध्याय 
केदारेश्वर ज्योतिर्लिगके प्राकट्य एवं माहात्म्यका वर्णन 


सूतजी बोले--हे द्विजो! विष्णुके नर-नारायण इस प्रकार शिवकी पूजा करते हुए उन परम शिव- 
नामक जिन दो अवतारोंने भारत [वर्षके अन्तर्गत भरत] | भक्त विष्णुके अवतारभूत धर्मपुत्र नर-नारायणका बहुत 
खण्डमें स्थित बदरिकाश्रममें तप किया था, उनके द्वारा | समय बीत गया । किसी समय प्रसन्न हुए परमेश्वरने कहा-- 
पूजनहेतु प्रार्थना किये जानेपर भक्तके वशीभूत होनेके | मैं [आप दोनोंपर] प्रसन्न हूँ; वर माँगिये ॥ ३-४॥ 
कारण सदाशिव नित्य इनके पार्थिव लिंगमें विराजमान तब उनके इस प्रकार कहनेपर स्वयं नर-नारायणने 
हो जाते हैं॥ १-२॥ लोककल्याणकी कामनासे यह वचन कहा--॥ ५॥ 


कोटिरुद्रसंहिता-अ० १९ ] 


# केदारेश्वर ज्योतिर्लिगका प्राकट्य « 


१९७ 


नर-नारायण बोले--हे देवेश! हे शंकर! यदि 


आप प्रसन्न हैं और यदि वर देना चाहते 
स्वरूपसे पूजाके निमित्त स्वयं यहींपर निवास करें ॥ ६॥ 

सूतजी बोले--तब उन दोनोंके द्वारा इस प्रकार 
कहे जानेपर हिमाच्छादित उस केदारक्षेत्रमें स्वयं महेश्वर 
सदाशिव ज्योतिरूपसे विराजमान हो गये ॥ ७॥ 

इस प्रकार उनसे पूजित होकर सम्पूर्ण संकट तथा 
भयको दूर करनेवाले शिवजी लोकका कल्याण करनेके 
लिये एवं भक्तोंको दर्शन देनेके लिये वहाँ केदारेश्वर 
नामसे स्वयं स्थित हो गये। वे दर्शन तथा पूजन करनेसे 
अपने भक्तोंका मनोरथ पूर्ण करते हैं॥ ८-९॥ 

इनका पूजन सभी देवता तथा पुरातन ऋषि भी 
करते हैं और वे भलीभाँति प्रसन्‍न हुए महेश्वरसे 
मनोभिलषित वर प्राप्त करते हैं। बदरिकाश्रमके निवासी 
भी सदाशिवको नित्य पूजा करनेका वांछित फल प्राप्त 
करते हैं, क्योंकि वे [सदाशिव] सदैव अपने भक्तोंका 
मनोरथ पूर्ण करनेवाले हैं॥ १०-११॥ 

उस दिनसे लेकर जिसने भी भक्तिसे केदारेश्वरकी 
पूजा की, उसे स्वप्नमें भी [किसी प्रकारका] कष्ट नहीं 
हुआ॥ १२॥ 

पाण्डवोंको देखकर जिन्होंने मायासे महिषका रूप 
धारणकर पलायन किया था और जब उन पाण्डवोंने 


डे 


महिषरूपधारी उन शिवको तथा उनकी पूँछ भी पकड़ ली, 
तब वे उन [पाण्डवों ]-के प्रार्थना करनेपर नीचेकी ओर 
मुखकर वहाँ स्थित हो गये। भक्तवत्सल नामवाले सदाशिव 
उसी रूपमें वहाँ विराजमान हुए। उस रूपका शिरोभाग 
नयपाल (नेपाल) -में प्रकट हुआ | उसके बाद शिवजीने 
उन्हें (पाण्डवोंको) पूजन करनेकी आज्ञा प्रदान की | तब 
उनके द्वारा पूजित होकर शिवजीने उन्हें अनेक वरदान 
दिये और स्वयं वहीं स्थित हो गये। पाण्डव भी उनकी 
पूजाकर प्रसन्‍न होकर सभी मनोवांछित फल प्राप्त करके 
समस्त दुःखोंसे मुक्त होकर वहाँसे चले गये ॥ १३--१७॥ 

भारतवासी लोगोंद्वारा उस केदारेश्वर क्षेत्रमें साक्षात्‌ 
[ भगवान्‌] शंकरकी नित्य पूजा की जाती है॥ १८॥ 

जो शिवप्रेमी वहाँका शिवरूपयुक्त कंकण उन्हें 
प्रदान करता है, वह शिवजीके समीप जाकर उनके उस 
रूपको देखकर सभी पापोंसे छूट जाता है। जो बदरीवनकी 
यात्रा करता है, वह भी जीवन्मुक्त हो जाता है। वहाँ 
नर-नारायण तथा केदारेश्वर शिवका दर्शन करके मनुष्य 
मुक्तिका अधिकारी हो जाता है; इसमें सन्देह नहीं 
है॥ १९--२१॥ 

केदारेश्वरके जो भक्त उनकी यात्रा करते हुए 
मार्ममें मृत्युको प्राप्त होते हैं, वे भी मुक्त हो जाते हैं; 
इसमें संशय नहीं करना चाहिये। वहाँ जाकर प्रसनन्‍नतासे 
युक्त होकर केदारेश्वरका पूजनकर तथा वहाँका जल 
पीकर मनुष्य पुनर्जन्म नहीं पाता है॥ २२-२३॥ 

हे ब्राह्मणो ! इस भरतखण्डमें सभी प्राणियोंको नर- 
नारायण तथा केदारेश्वरको भक्तिपूर्वक पूजा करनी 
चाहिये। वे इस भूखण्डके स्वामी हैं और विशेष करके 
सबके स्वामी हैं, केदार नामक शम्भु सभी प्रकारकी 
कामनाओंको पूर्ण करनेवाले हैं; इसमें सन्देह नहीं 
है॥ २४-२५॥ 

हे महर्षियो! आपलोगोंने जो बात पूछी थी, वह 
सब मैंने कह दिया, इसे सुननेसे सारे पाप दूर हो जाते 
हैं; इसमें संशय नहीं है॥ २६॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्गसंहितायें केदारेश्वरज्योतिर्लिंगमाहात्म्यवर्णन 
नामक उन्‍नीसवाँ अध्याय पूर्ण हुआ॥ १९ ॥ 


---+$-७- -७-क--7फझ- 


१९८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बीसवाँ अध्याय 
भीमशंकर ज्योतिर्लिंगके माहात्म्य-वर्णन-प्रसंगमें भीमासुरके उपद्रवका वर्णन 


सूतजी बोले--[ हे महर्षियो !] अब मैं भीमशंकरके 
माहात्म्यको कह रहा हूँ, जिसके सुननेमात्रसे मनुष्य सभी 
प्रकारके अभीष्टको प्राप्त कर लेता है॥ १॥ 

कामरूप नामक देशमें लोकहितकी कामनासे साक्षात्‌ 
कल्याण एवं सुखके भाजन शिवजी स्वयं प्रकट हुए 
थे।* हे मुनीश्वरों! लोककल्याण करनेवाले शंकरजीने 
[यहाँ] जिस लिये अवतार लिया, उसे आपलोग 
आदरपूर्वक सुनिये; मैं कह रहा हूँ॥ २-३॥ 

हे ब्राह्मणो! पूर्व समयमें सभी प्राणियोंको सदा 
दुःख देनेवाला एवं धर्मको नष्ट करनेवाला भीम नामका 
एक बड़ा बलवान राक्षस हुआ था॥४॥ 

महाबलवान्‌ वह कुम्भकर्णके द्वारा कर्कटी नामक 
राक्षसीसे उत्पन्न हुआ था और अपनी माताके साथ सह्य 
पर्वतपर निवास करता था॥५॥ 

संसारको भयभीत करनेवाले कुम्भकर्णका रामके 
द्वारा वध कर दिये जानेपर वह राक्षसी स्वयं सह्य पर्वतपर 
अपने पुत्रके साथ निवास करने लगी॥ ६॥ 

हे द्विजो! सारे प्राणियोंको दुःख देनेवाले प्रचण्ड 
पराक्रमी उस भीमने बाल्यावस्थामें किसी समय [ अपनी ] 
माता कर्कटीसे पूछा-- ॥ ७॥ 

भीम बोला--हे मातः! मेरे पिता कौन हैं, वे 
कहाँ रहते हैं और तुम अकेली ही यहाँ क्‍यों रहती हो ? 
मैं वह सब जानना चाहता हूँ, तुम इस समय ठीक-ठीक 
बताओ॥ ८॥ 

सूतजी बोले--इस प्रकार अपने पुत्रके पूछनेपर 
उस दुष्टा राक्षसीने अपने पुत्रसे कहा--तुम सुनो, मैं सब 
कुछ कहती हूँ॥९॥ 

कर्कटी बोली--तुम्हारे पिता रावणके छोटे भाई 


महाबली कुम्भकर्ण थे, जिन्हें रामने उनके भाई रावणसहित 
मार डाला। हे तात ! पूर्वकालमें किसी समय वह बलवान्‌ 
राक्षस कुम्भकर्ण यहाँ आया और उसने मेरे साथ 
बलपूर्वक सहवास किया। इसके बाद वह महाबली 
[कुम्भकर्ण] मुझे यहींपर छोड़कर लंकापुरी चला गया। 
मैंने वह लंका नहीं देखी है, अत: मैं यहीं निवास करती 
हूँ। मेरे पिताका नाम कर्कट है तथा मेरी माता पुष्कसी 
कही गयी है। मेरा पति विराध था, जिसे रामने पहले 
ही मार दिया था॥ १०--१३॥ 

अपने प्रिय पतिके मारे जानेपर मैं अपने माता- 
पिताके साथ यहाँ निवास करने लगी। मेरे माता-पिताको 
(सुतीक्षण) ऋषिने भस्म कर दिया और वे मर गये। 
[इसका कारण यह था कि] वे दोनों उनको खानेके 
लिये गये हुए थे, तब परम तपस्वी महात्मा अगस्त्यशिष्य 
सुतीक्ष्णने क्रोधित हो उन्हें भस्म कर दिया॥ १४-१५॥ 

इस प्रकार मैं दुखी होकर बिना किसी सहायक एवं 
आश्रयके पहलेसे अकेली ही इस पर्वतपर निवास करने 
लगी। इस अवसरपर रावणके छोटे भाई राक्षस कुम्भकर्णने 
यहाँ आकर मेरे साथ सहवास किया और वह मुझे 
छोड़कर चला गया। [हे पुत्र!] उसके बाद महाबली 
एवं पराक्रमी तुम उत्पन्न हुए और अब में तुम्हारा सहारा 
लेकर समय बिता रही हूँ॥ १६--१८॥ 

सूतजी बोले--माताके इस वचनको सुनकर 
प्रबलपराक्रमी भीम कुपित हो उठा और विचार करने 
लगा कि अब मैं हरिके प्रति क्या करूँ ? इस रामचच्द्रने 
मेरे पिता तथा नानाका वध किया और इसने विराधका 
भी वध किया; इस प्रकार इसने बहुत अधिक दुःख दिया 
है। अतः यदि मैं कुम्भकर्णका पुत्र हूँ, तो हरिको अवश्य 


* मतान्तरसे भीमशंकर ज्योतिर्लिंग बम्बईसे पूर्व एवं पूनासे उत्तर भीमा नदीके तटपर सह्यद्विपर स्थित है। यहींसे भीमा नदी निकलती है। 


ऐसी जनश्रुति है कि भगवान्‌ शंकरने जब त्रिपुरासुरका वध किया था तो उन्होंने यहीं विश्राम किया था। उस समय 'भीमक' नामक एक 
सूर्यवंशीय राजा यहाँ तपस्या करता था। राजाकी तपस्यासे प्रसन्‍न होकर भगवान्‌ शिवने उसे दर्शन दिया और उसकी प्रार्थनापर वे यहाँ दिव्य 
ज्योतिर्लिगके रूपमें स्थित होकर भीमशंकरके नामसे प्रसिद्ध हो गये। मराठी शिवलीलामृत, गुरुचरित्र, स्तोत्ररत्नाकर आदि ग्रन्थोंमें इस 
ज्योतिर्लिगकी महिमाका गान किया गया है। गंगाधर, रामदास, श्रीधरस्वामी, ज्ञानेश्वर आदि संत-महात्माओंने इसी ज्योतिर्लिगकी महिमाका 
वर्णन किया है। वर्तमानमें इसी ज्योतिर्लिगकी अधिक प्रसिद्धि है। कुछ लोग उत्तराखण्डके नैनीताल जिलेमें उज्जनक नामक स्थानपर स्थित 
भगवान्‌ शिवके विशाल मन्दिरको श्रीभीमशंकर ज्योतिर्लिंग कहते हैं, किंतु शिवपुराणके अनुसार श्रीभीमशंकर ज्योतिर्लिंग असम प्रान्तके 
कामरूप जिलेमें ब्रह्मपुर पहाड़ीपर गोहाटीके पास अवस्थित है। 


कोटिरुद्रसंहिता-अ० २० ] 


# भीमासुरके उपद्रवका वर्णन * 


१९९ 


फ्रफफफफ्रफकक्रक्रफ््ककरफ्फ्रफ्रफक्रक्रफ् क्र फफरक्रफकाककफ्रफ्रफफ्रफाा फ््रफफ्रफकरक्:क क्केकफ्फ्रफकरक्क्ररकक््रफ्रफ्रफकाक फर्क फक्कफक्रफ्राफ््रफरफ्फ्फक्क्रफक्््क कफ 


पीड़ा पहुँचाऊँगा--ऐसा विचार करके भीम महान्‌ तप 
करनेके लिये चल पड़ा॥ १९--२१॥ 

उसने ब्रह्माको उद्देश्य करके मनसे उनका ध्यान 
करते हुए एक हजार वर्षतक महान्‌ तप किया। वह 
राक्षसपुत्र भीम सूर्यकी ओर दृष्टि लगाये हुए दोनों हाथ 
ऊपर उठाकर एक पैरपर स्थित रहा॥ २२-२३॥ 

[इस प्रकार तपमें निरत उस राक्षसके] सिरसे 
अत्यन्त भयानक तेज उत्पन्न हुआ; तब उस तेजसे जलते 
हुए देवता ब्रह्माजीकी शरणमें गये॥ २४॥ 

इन्द्रसहित उन देवताओंने ब्रह्माजीको प्रणाम करके 
अनेक प्रकारके स्तोत्रोंसे भक्तिपूर्वक उनकी स्तुति की। 
उसके अनन्तर वे ब्रह्माजीसे अपना दुःख कहने लगे॥ २५॥ 

देवता बोले--हे ब्रह्मन्‌! उस राक्षसका तेज सभी 
लोकोंको पीड़ित करनेके लिये उद्यत है, अत: हे विधे ! 
वह दुष्ट जो माँगता है, उसे वह वर दीजिये; नहीं तो 
आज हम सब उसके प्रचण्ड तेजसे दग्ध होकर नष्ट हो 
जायँगे, इसलिये उसकी प्रार्थना अवश्य स्वीकार 
कीजिये॥ २६-२७॥ 

सूतजी बोले--उनका यह वचन सुनकर 
लोकपितामह ब्रह्माजी उसको वर देनेके लिये गये और 
उन्होंने यह वचन कहा--॥ २८ ॥ 

ब्रह्मजी बोले--[हे राक्षस!] मैं प्रसन्न हूँ, 
तुम्हारे मनमें जो भी हो, वह वर माँगो। ब्रह्माजीका यह 
वचन सुनकर उस राक्षसने कहा--॥ २९॥ 

भीम बोला--हे देवताओंके स्वामी कमलासन 
ब्रह्माजी! यदि आप [मुझपर] प्रसन्न हैं तथा मुझे वर 
देना चाहते हैं, तो आज मुझे अप्रतिम बल दीजिये ॥ ३०॥ 

सूतजी बोले--ऐसा कहकर उस राक्षसने ब्रह्माजीको 
प्रणाम किया और ब्रह्माजी भी उसे वर देकर अपने 
धामको चले गये। तब ब्रह्मदेवसे अतुल बलका वरदान 
प्राप्तकर उस गर्वयुक्त राक्षस भीमने शीघ्र ही घर आकर 
माताको प्रणामकर कहा--॥ ३१-३२॥ 

भीम बोला--हे माता! अब मेरे बलको देखना; 
मैं इन्द्र आदि सभी देवताओं, विष्णु तथा उनके सहायकोंका 
घोर विनाश करूँगा॥ ३३॥ 

सूतजी बोले--इस प्रकार कहकर प्रचण्ड 
पराक्रमवाले उस भीमने सर्वप्रथम इन्द्रादि देवताओंको 


जीता और उन्हें अपने-अपने स्थानसे हटाकर बाहर 
निकाल दिया॥ ३४॥ 

इसके बाद [सहायताहेतु ] देवताओं के द्वारा प्रार्थित 
विष्णुको भी उस दैत्यने जीत लिया। तदनन्तर उसने 
प्रसन्‍नतापूर्वक पृथ्वीको जीतनेका उपक्रम किया॥ ३५॥ 

वह पहले कामरूपके स्वामी सुदक्षिणको जीतने 
गया, वहाँ राजाके साथ उसका भयंकर युद्ध हुआ॥ ३६॥ 

असुर भीमने ब्रह्माके वरदानके प्रभावसे उस महावीर 
तथा शिवभक्त महाराजाको [युद्धमें | जीत लिया॥ ३७॥ 

तब उस महाभयंकर पराक्रमवाले भीमने प्रभावशाली 
कामरूपेश्वरको जीतकर बाँध लिया और क्लेश देने 
लगा। हे द्विजो! उस दुष्ट भीमने उस शिवभक्त राजाका 
सामग्रीसहित राज्य तथा सर्वस्व छीन लिया। उसने उस 
धर्मात्मा, शिवभक्त तथा धर्मप्रिय राजाको बेड़ियोंसे बाँध 
दिया और एकान्तमें बन्द कर दिया॥ ३८--४० ॥ 

तब वहाँ उसने अपने कल्याणकी इच्छासे उत्तम 
पार्थिव लिंग बनाकर शिवजीका भजन करना प्रारम्भ किया। 
उसने अनेक प्रकारसे गंगाजीकी उस समय स्तुति की। 
मानसिक स्नान आदि कर्म करके उस नृपश्रेष्ठने पार्थिव- 
विधानसे शिवका पूजन किया । जिस प्रकारका ध्यान विहित 
है, वैसा ही ध्यान विधिपूर्वक करके प्रणाम, स्तोत्रपाठ, 
मुद्रा, आसन आदिके साथ सब कुछ करते हुए उसने 
प्रसन्‍नतापूर्वक शिवजीकी उपासना की ॥ ४१--४४ ॥ 

वह प्रणवके सहित पंचाक्षरी विद्याका जप करता 
था। उस समय उसे अन्य कार्य करनेके लिये कोई 
अवकाश न रहा। राजाको [अत्यन्त] प्रिय उसकी 
पतिब्रता पत्नी, जिसका नाम दक्षिणा था, प्रेमपूर्वक 
सविधि पार्थिव-पूजन किया करती थी॥ ४०-४६ ॥ 

इस प्रकार उन दोनों पति-पत्नीने शिवाराधनमें 
तत्पर हो भक्तोंका कल्याण करनेवाले शंकरकी तन्मयतासे 
सेवा की। वरदानके अभिमानसे मोहित हुए उस राक्षसने 
सम्पूर्ण यज्ञकर्मादे धर्मॉका लोप कर दिया और 'सब 
कुछ मुझे ही समर्पण करो'--वह इस प्रकारका प्रचार 
करने लगा॥ ४७-४८ ॥ 

हे महर्षियो! उसने दुष्ट राक्षसरोंकी बहुत बड़ी 
अपनी सेना लेकर सारी पृथ्वी अपने वशमें कर ली और 
शक्तिसम्पन्न होकर वेदधर्म, शास्त्रधर्म, स्मृति-धर्म एवं 


२०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रक्रक क्र फरफक्रर फझ फ्क फ्करफक् फक्रफाक् कक फ््ररफकक्रफक्रकरफक्क _कक्रक्रफफ्रफकर््रोफ्रकरफ्र क्रन्‍झ क्र फकक्रफक्ाकफ्फफ्रफरक्रफ कर फकर् अक्रफ्कफ्र फक्रफक्र्फ्भ्रफक्र्रफफकफ्रफ 


पुराणधर्मका लोपकर स्वयं वह सबका भोग करने लगा। 
हे द्विजो! उसने इद्धसहित समस्त देवताओं तथा ऋषियोंको 
पीड़ा पहुँचायी और उन्हें अत्यन्त दु:खित करके उनके 
स्थानोंसे निकाल दिया॥ ४९--५१॥ 

तब व्याकुल हुए इन्द्रसहित देवता तथा ऋषि ब्रह्मा 
और विष्णुको आगेकर शंकरकी शरणमें गये॥ ५२॥ 

उन लोगोंने महाकोशी नदीके उत्तम तटपर लोकका 
कल्याण करनेवाले शंकरकी अनेक स्तोत्रोंसे स्तुतिकर 
उन्हें प्रसन्‍नन किया और पार्थिव मूर्ति बनाकर विधिपूर्वक 
उनकी पूजा करके क्रमसे अनेक प्रकारके स्तोत्रों तथा 
नमस्कारादिसे उन्हें प्रसन्‍न किया। इस प्रकार देवगणोंकी 
स्तुति आदिसे स्तुत हुए शिवजीने अत्यन्त प्रसन्‍न होकर 
उन देवताओंसे यह कहा-- ॥ ५३--५५॥ 

शिवजी बोले--हे विष्णो! हे ब्रह्मन्‌! हे समस्त 
देवताओ एवं ऋषियो! मैं प्रसन्‍न हूँ, आपलोग वर 
माँगिये; मैं आपलोगोंका कौन-सा कार्य करूँ ?॥ ५६ ॥ 

सूतजी बोले--हे द्विजो |! तब उन शिवजीके द्वारा 
यह वचन कहे जानेपर देवता लोग हाथ जोड़कर 
भलीभाँति प्रणाम करके शिवजीसे कहने लगे-- ॥ ५७॥ 

देवता बोले--हे देवेश! आप सबके मनमें स्थित 
सारी बातें जानते हैं; आप अन्तर्यामी हैं, अत: कोई भी बात 
आपसे छिपी नहीं है। हे नाथ! फिर भी सुनिये; हमलोग 
आपकी आज्ञासे अपना दुःख निवेदन करते हैं । हे महादेव ! 


आप [ अपनी ] कृपादृष्टिसे हमें देखिये ॥ ५८-५९ ॥ 

कुम्भकर्णसे उत्पन्न कर्कटीका बलवान पुत्र राक्षस 
भीम ब्रह्माके द्वारा दिये गये वरदानसे उन्मत्त होकर 
देवताओंको निरन्तर पीड़ा पहुँचा रहा है॥ ६० ॥ 

हे महेश्वर! आप दुःख देनेवाले उस भीम नामक 
राक्षतका वध कीजिये। कृपा कीजिये। हे प्रभो! इसमें 
विलम्ब न कीजिये॥ ६१॥ 

सूतजी बोले--इस प्रकार सभी देवताओंद्वारा कहे 
जानेपर भक्तवत्सल शिवजी--' मैं उसका वध करूँगा '-- 
ऐसा कहकर पुनः देवताओंसे कहने लगे॥ ६२॥ 

शम्भु बोले--हे देवताओ! राजा कामरूपेश्वर 
मेरा उत्तम भक्त है, आपलोग उससे यह कहिये, तब 
कार्य शीघ्र पूरा होगा। [शंकरजीने तुमसे कहा है कि] 
है सुदक्षिण ! हे महाराज! हे कामरूपेश्वर ! हे प्रभो! तुम 
मेरे विशेष रूपसे भक्त हो, प्रेमपूर्वक मेरा भजन करते 
रहो। में ब्रह्मासे प्राप्त वरसे शक्तिमान्‌ तथा तुम्हारा 
तिरस्कार करनेवाले भीम नामक दुष्ट राक्षणसका वध 
करूँगा, इसमें संशय नहीं है॥ ६३--६५॥ 

सूतजी बोले--इसके बाद उन सभी देवताओंने 
हर्षित हो वहाँ जाकर शिवजीने जो कहा था, वह सब 
उस महाराजासे कह दिया। उससे यह कहकर वे सभी 
देवता तथा महर्षि परम आनन्दित हुए और शीघ्र ही 
अपने-अपने आश्रमोंको चले गये॥ ६६-६७॥ 


॥ इस प्रकार श्रीजिवमहापुराणके अन्तर्गत चतुर्थ कोटिरुद्रसंहिताके थीमेश्वरज्योतिर्लिंगमाहात्म्यमें 
भीमासुरकृतोपद्रववर्णन नामक बीसवाँ अध्याय पूर्ण हुआ॥ २० ॥ 


अलपयययय-- 3-0 किए-क- 4-7५ 


इक्कीसवाँ अध्याय 
भीमशंकर ज्योतिर्लिंगकी उत्पत्ति तथा उसके माहात्म्यका वर्णन 


सूतजी बोले-- [| उसके बाद] शिवजी भी अपने 
गणोंको साथ लेकर राजाके कल्याणकी कामनासे 
आदरपूर्वक वहाँ गये और उसकी रक्षाके लिये गुप्तरूपसे 
स्थित हो गये॥ १॥ 

इसी अवसरपर कामरूपेश्वरने वहाँ पार्थिव लिंगके 
आगे गहन ध्यान करना प्रारम्भ किया॥ २॥ 

तभी किसीने जाकर राक्षससे कह दिया कि वह 
राजा आपके निमित्त कुछ अभिचारकर्म कर रहा 


है॥३॥ 

सूतजी बोले--यह सुनकर राक्षस कुपित हो उठा 
और उसे मारनेकी इच्छासे हाथमें तलवार लेकर राजाके 
समीप गया ॥ ४॥ 

वहाँ जो पार्थिव शिवलिंग आदि रखा हुआ था, 
उसे देखकर और उसके स्वरूपको देखकर उसने 
निश्चय कर लिया कि यह मेरे लिये कुछ कर रहा है। 
अतः मैं आज सभी सामग्रीसहित इसे बलपूर्वक मार 


कोटिरुद्रसंहिता-अ० २१ ] 


# भीमशंकर ज्योतिर्लिगकी उत्पत्ति 


२०१ 


फ्रफफफफफ्रफाक्क्रफ्रफ्रॉराफफफ््फ्फक् फक्कफ्रफकक््रफाफफक्रक फक््रफाफ्रफक्क्र क्र कर्क फर्क क्र कफ फ्रफ््रफक्क्ॉो क्््रफक्ककक फ्फफ्रफक्ाफ्रफकफ्र फमकफफक्रमफफफ्रफ 


डालूँगा। इस प्रकार विचार करके अत्यन्त क्रुद्ध हो 
राक्षसने राजासे कहा--॥ ५-६॥ 

भीम बोला--हे दुष्टात्मा राजा! तुम इस समय 
क्या कर रहे हो ? यह सच-सच बता दो, तो तुम्हें नहीं 
मारूँगा, अन्यथा निश्चय ही तुम्हारा वध कर दूँगा॥ ७॥ 

सूतजी बोले--उसका यह वचन सुनकर शिवमें 
विश्वासपरायण वह कामरूपेश्वर शीघ्र ही अपने मनमें 
यह विचार करने लगा--जो होनहार है, वह होकर 
रहेगा, उसको टालनेवाला कोई नहीं है, यहाँ तो सब 
कुछ प्रारब्धके अधीन है और शिवको ही प्रारब्ध कहा 
गया है। वे दयालु शिवजी निश्चितरूपसे इस पार्थिव 
लिंगमें भी उपस्थित हैं। क्‍या वे मेरे लिये कुछ नहीं 
करेंगे ? यह राक्षस [उनके सामने] क्‍या है ? वे अपनी 
की हुई प्रतिज्ञा पूर्ण करेंगे; क्योंकि भगवान्‌ शिव वेदमें 
सत्यप्रतिज्ञ कहे गये हैं। [वे स्वयं कहते हैं] जब कोई 
अत्यन्त निर्दयी व्यक्ति मेरे भक्तको पीड़ित करता है, तो 
मैं उसकी रक्षाके लिये उस दुष्टका वध कर देता हूँ, 
इसमें संशय नहीं है॥ ८--१२॥ 

इस प्रकार धैर्य धारणकर भगवान्‌ शिवका ध्यान 
करते हुए वह राजा अपने मनमें उत्तम भक्तिपूर्वक प्रार्थना 
करने लगा। हे महाराज! मैं आपका हूँ, जैसी आपकी 
इच्छा हो, वैसा कीजिये। मैं यह सत्य कहता हूँ कि आप 
मेरा कल्याण कीौजिये॥ १३-१४॥ 

इस प्रकार मनमें ध्यान करके सत्यपाशमें बँधे हुए 
उस राजाने राक्षसका तिरस्कार करते हुए सत्य वचन 
कहा-- ॥ १५॥ 

राजा बोला--[ हे राक्षस !] में अपने भक्तोंकी 
रक्षा करनेवाले, समस्त चराचरके स्वामी तथा निर्विकार 
भगवान्‌ शिवका भजन कर रहा हूँ॥ १६॥ 

सूतजी बोले--उस कामरूपेश्वरका यह वचन 
सुनकर क्रोधसे काँपते हुए शरीरवाले उस भीमने यह 
वचन कहा--॥ १७॥ 

भीम बोला--मैं तुम्हारे शंकरको जानता हूँ, वह 
मेरा क्या कर लेगा, जिसे मेरे पिताके भाई [रावण]- 
ने दासकी भाँति स्थापित किया था॥ १८॥ 

तुम उसीके बलका सहारा लेकर मुझे जीतना 


चाहते हो, तो अब तुम सब कुछ जीत चुके! इसमें 
सन्देह नहीं करना चाहिये। जबतक तुम्हारा पालन 
करनेवाला वह शिव मेरे सामने आकर दिखायी नहीं 
पड़ता, तबतक तुम उसे स्वामी मानकर उसकी सेवा 
करते रहो, अन्यथा कभी नहीं कर सकोगे॥ १९-२० ॥ 

है राजन्‌! उसे मेरे द्वारा देख लेनेसे सब कुछ 
भलीभाँति स्पष्ट हो जायगा, अत: तुम शिवजीके इस 
रूपको दूर कर दो। अन्यथा तुम्हें आज अवश्य ही भय 
होगा, इसमें संशय नहीं है, भयंकर पराक्रमवाला मैं 
तुम्हारे स्वामीकों तीक्ष्ण चपेटा मारूँगा॥ २१-२२॥ 

सूतजी बोले--उसका यह वचन सुनकर शिवके 
प्रति आस्थावाले राजा कामरूपेश्वरने भीमसे शीघ्र ही 
यह दृढ़ वचन कहा-- ॥ २३॥ 

राजा बोला--हे राक्षस ! में नीच एवं दुष्ट जो भी 
हूँ, किंतु शिवजीका त्याग कभी नहीं करूँगा और मेरे 
स्वामी भी सर्वश्रेष्ठ हैं, वे मेरा त्याग कभी नहीं 
करेंगे॥ २४॥ 

सूतजी बोले--इस प्रकार उस शिवभक्त राजाकी 
बात सुनकर उस भीम राक्षसने हँसकर शीघ्र ही उस 
राजासे कहा--॥ २५॥ 

भीम बोला--मत्त होकर वह नित्य भीख माँगता 
रहता है, उसे तो अपने स्वरूपका भी ज्ञान नहीं है। 
भक्तोंकी रक्षा करनेमें योगियोंकी क्या निष्ठा होगी 2॥ २६ ॥ 

ऐसा विचारकर तुम सब प्रकारसे उससे दूर रहो, 
में और तुम्हारा वह स्वामी [परस्पर] युद्ध करेंगे॥ २७॥ 

सूतजी बोले--उसके बाद इस प्रकार कहे जानेपर 
शिवभक्त तथा दृढ़ ब्रतवाले उस श्रेष्ठ राजाने निडर होकर 
सदा जगत्‌को दुःख देनेवाले भीमसे कहा-- ॥ २८ ॥ 

राजा बोला--हे दुष्टात्मा राक्षस! सुनो, मैं ऐसा 
कभी नहीं कर सकता। तुम जो यह विकर्म करते हो, 
उसमें तुम समर्थ कहाँसे हुए हो ?॥ २९॥ 

सूतजी बोले--उसके इस प्रकार कहनेपर सेना 
लेकर [ आये हुए] भीमने उस राजाको धमका करके अपने 
भयंकर कृपाणसे पार्थिव लिंगपर प्रहार किया और राक्षसोंके 
साथ उस महाबली भीमने हँसकर कहा-- अब तुम भक्तोंको 
सुख देनेवाला अपने स्वामीका बल देखो ॥ ३०-३१ ॥ 


२०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकफ्ररक्रफफ्रफमफकफ्रफफक्रफमफफ्रक्रफक् क्र क्र फ्फक्रफ्कफ्रफक्रफाकक्रफ्रफर्रफकाक्कराफक्रफ््रॉफो फकफ्रफॉरफ्क्रफ्क फर्् .्रक्रफक्रफ करफक्रफर फ्रफम क्रम क्रफक्क कफ 


हे द्विजो! जबतक कि उस तलवारने पार्थिवका 
स्पर्श भी नहीं किया, तबतक उस पार्थिव लिंगसे शिवजी 


स्वयं प्रकट हो गये॥ ३२॥ 

[ शिवजी बोले-- ]' हे भीम ! देखो, मैं ईश्वर हूँ, 
मैं [राजाकी ] रक्षाके लिये प्रकट हुआ हूँ। मेरा पहलेसे ही 
यह ब्रत है कि मैं सदा भक्तोंकी रक्षा करता हूँ । अत: अब 
तुम भक्तोंको सुख देनेवाले मेरे बलको शीघ्र देखो '--ऐसा 
कहकर शिवजीने अपने पिनाक धनुषसे उसकी तलवारके 
दो टुकड़े कर दिये॥ ३३-३४॥ 

तब उस राक्षसने पुनः अपना त्रिशूल फेंका। 
शिवजीने उस दुष्टके उस त्रिशूलके भी सैकड़ों टुकड़े 
कर दिये॥ ३५॥ 

हे द्विजो! तब उस दुष्टने शिवजीके ऊपर अपनी 
शक्तिसे प्रहार किया। शिवजीने शीघ्रतासे अपने बाणोंसे 
उसके भी लाखों टुकड़े कर दिये॥ ३६॥ 

तत्पश्चात्‌ उसने शिवजीके ऊपर पट्टिशसे प्रहार 
किया, तब शिवजीने त्रिशूलसे पट्टिशको तिलके समान 
खण्ड-खण्ड कर दिया॥ ३७॥ 

उसके बाद शिवके गणों तथा राक्षसोंके बीच घोर 
युद्ध होने लगा, जो देखनेवालोंको भय उत्पन्न करनेवाला 
था॥ ३८॥ 

इसके बाद तो उससे सारी पृथ्वी क्षणभरमें व्याकुल 
हो उठी और पर्वतोंसहित सभी समुद्र विश्लुब्ध हो उठे। 


सभी देवता तथा ऋषि अत्यन्त व्याकुल हो गये और 
आपसमें कहने लगे कि हमलोगोंने व्यर्थ ही शिवसे 
प्रार्थना की॥ ३९-४० ॥ 

इसी बीच नारदजी आकरके दुःखको नष्ट करनेवाले 
शिवजीसे हाथ जोड़कर तथा सिर झुकाकर प्रार्थना करने 
लगे॥ ४१॥ 

नारदजी बोले--हे नाथ! हे विभ्रमकारक! आप 
क्षमा करें। क्या तृणपर कुठारका प्रयोग करना उचित है ? 
अतः आप शीघ्र ही इसका वध कीजिये॥ ४२॥ 

तब [नारदके द्वारा] इस प्रकार प्रार्थना किये 
जानेपर प्रभु शिवने अपने हुंकाररूपी अस्त्रसे समस्त 
राक्षसोंको भस्म कर दिया॥ ४३॥ 

हे मुने। इस प्रकार शिवजीके द्वारा वे सभी राक्षस 
क्षणमात्रमें सभी देवताओंके देखते-देखते दग्ध कर दिये 
गये। जिस प्रकार दावानलसे उत्पन्न अग्नि वनको जला 
डालती है, वैसे ही कुपित शिवजीने राक्षसोंकी सेनाको 
क्षणभरमें जला डाला ॥ ४४-४५॥ 

उस समय किसीको ज्ञात न हुआ कि भीमकी भस्म 
कौन-सी है! वह परिवारसहित भस्म हो गया, उसका 
नाम भी कहीं सुनायी नहीं पड़ता था॥४६॥ 

इसके बाद शिवजीकी कृपासे सभी मुनीश्वरों तथा 
इन्द्र आदि सभी देवताओंको शान्ति प्राप्त हुई और सारा 
जगत्‌ स्वस्थ हो गया॥ ४७॥ 

उस समय महेश्वरके क्रोधकी ज्वाला एक वनसे 
दूसरे वनतक फैलने लगी। इससे राक्षसोंकी वह सम्पूर्ण 
भस्म वनमें सभी जगह व्याप्त हो गयी॥ ४८॥ 

उससे अनेक कार्य सम्पन्न करनेवाली ऐसी ओषधियाँ 
उत्पन्न हुईं, जिनके प्रभावसे मनुष्योंके रूप तथा वेष 
भिन्‍न-भिन्‍न रूपमें बदल जाते हैं ॥ ४९॥ 

हे द्विजो! उन औषधियोंसे भूत, प्रेत, पिशाच आदि 
दूर भाग जाते हैं, जगत्‌का ऐसा कोई कार्य नहीं है, जो 
उन औषधियोंसे न होता हो॥ ५०॥ 

उसके बाद उन देवताओं एवं ऋषियोंने शिवजीसे 
विशेषरूपसे प्रार्थना कौ--संसारको सुख देनेके लिये 
आप स्वामीको अब यहीं निवास करना चाहिये। निर्बल 


कोटिरुद्रसंहिता-अ० २२ ] 


* परब्रह्म परमात्माका शिव-शक्तिरूपमें प्राकट्य « 


२०३ 


फ्रफफफफफ्रफा््क्रफ््फ््रराफफफ्फक्रफफक्फरफ्रफक््फ्कफक्क्रफाक फ्रफ फक्ाक्रफा फ््भक फर्म काक्ररक्रक््क््क्फफ्रक्रकरफफफ्रफक्क्रफअफ्रफक्र् फफ्रोफा्रफ्रफककरफरफ:क क फ्रक्क्रफ 


तथा पराक्रमहीन लोगोंको दुःख देनेवाला यह बड़ा 
कुत्सित देश है, आपके दर्शनसे उन लोगोंका कल्याण 
होगा। आप भीमशंकर नामसे प्रसिद्ध होंगे और सब कुछ 
सिद्ध करेंगे। सभी आपत्तियोंको दूर करनेवाला यह लिंग 


सदा पूज्य होगा॥ ५१-५३ ॥ 

सूतजी बोले--इस प्रकार प्रार्थना किये जानेपर 
लोकका हित करनेवाले, स्वतन्त्र तथा भक्तवत्सल शिवजी 
प्रेमपूर्वकत वहींपर स्थित हो गये॥ ५४॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्गरसंहितायें भीमेश्वरज्योतिर्लियोत्यत्ति तथा 
उसके माहात्म्यका वर्णन नायक ड्रक्कीसवाँ अध्याय पूर्ण हुआ॥ २१ ॥ 


जपयय-38-8-ककि३-क-पपफप7 


बाईसवाँ अध्याय 
परब्रह्म परमात्माका शिव-शक्तिरूपमें प्राकट्यू, पंचक्रोशात्मिका काशीका अवतरण, शिदद्वारा 
अविमुक्त लिंगकी स्थापना, काशीकी महिमा तथा काशाीमें रुद्रके आगमनका वर्णन 


सूतजी बोले--हे श्रेष्ठ ऋषिगण ! अब विश्वेश्वरके 
महापापनाशक माहात्म्यका वर्णन करूँगा, आपलोग सुनें । 
संसारमें यह जो कुछ भी वस्तुमात्र दिखायी देता है, वह 
चिदानन्दस्वरूप, निर्विकार एवं सनातन है॥ १-२॥ 

अपने कैवल्य (अट्ठैत)-भावमें ही रमनेवाले उस 
अद्वितीय परमेश्वरको दूसरा रूपवाला होनेकी इच्छा हुई, 
वही सगुण हो गया, जो शिवनामसे कहा जाता है ॥ ३॥ 

वे ही स्त्री तथा पुरुषके भेदसे दो रूपोंमें हो गये। 
उनमें जो पुरुष था, वह शिव कहा गया एवं जो स्त्री 
थी, वह शक्ति कही गयी। हे मुनिसत्तमो! उन दोनों 
अदृष्ट चितू तथा आनन्दस्वरूप (शिव-शक्ति)-द्वारा 
स्वभावसे प्रकृति तथा पुरुष भी निर्मित किये गये। हे 
द्विजो! जब इस प्रकृति एवं पुरुषने अपने जननी एवं 
जनकको नहीं देखा, तब वे महान्‌ संशयमें पड़ गये। उस 
समय निर्गुण परमात्मासे आकाशवाणी उत्पन्न हुई कि 
तुम दोनों तप करो, उसीसे उत्तम सृष्टि होगी॥ ४--७॥ 

प्रकृति-पुरुष बोले--हे प्रभो! हे शिव! तपका 
कोई स्थान नहीं है, फिर हम दोनों आपकी आज्ञासे कहाँ 
स्थित होकर तप करें 2॥ ८॥ 

तब निर्गुण शिवने अन्तरिक्षमें स्थित, सभी सामग्रियोंसे 
समन्वित, सम्पूर्ण तेजोंका सारभूत, पंचक्रोश (पाँच 
कोस) परिमाणवाला एक शुभ तथा सुन्दर नगर बनाया, 
जो कि उनका अपना ही स्वरूप था, [उस नगरको 
शिवजीने ] पुरुषके समीप भेज दिया॥ ९-१०॥ 

तब वहाँ स्थित होकर [पुरुषरूप ] विष्णुने सृष्टिकी 


कामनासे उन शिवजीका ध्यान करते हुए बहुत कालपर्यन्त 
तप किया॥ ११॥ 

तपस्याके श्रमसे उनके शरीरसे अनेक जलधाराएँ 
उत्पन्न हो गयीं और उनसे सारा शून्य भर गया। उस 
समय कुछ भी दिखायी नहीं पड़ता था॥ १२॥ 

इसके बाद विष्णुने देखा कि यह क्या आश्चर्य 
दिखायी दे रहा है! तब इस आश्चर्यको देखकर विष्णुने 
अपना सिर हिला दिया॥ १३॥ 

तब विष्णुके कानसे उनके सामने एक मणि गिर 
पड़ी। वही मणिकर्णिका नामसे एक महान तीर्थ हो 
गया॥ १४॥ 

जब वह पंचक्रोशात्मिका नगरी उस जलराशिमें 
डूबने लगी, तब निर्गुण शिवने उसे शीघ्र ही अपने 
त्रिशुलपर धारण कर लिया॥ १५॥ 

इसके बाद विष्णुने प्रकृति नामक अपनी स्त्रीके 
साथ वहीं शयन किया, तब शंकरकी आज्ञासे उनके 
नाभिकमलसे ब्रह्मा प्रकट हुए॥ १६॥ 

तब उन्होंने शिवकी आज्ञा पाकर अद्भुत सृष्टिकी 
रचना की। उन्होंने ब्रह्माण्डमें चौदह लोकोंका निर्माण 
किया। मुनियोंने इस ब्रह्माण्डका विस्तार पचास करोड़ 
योजन बताया है॥ १७-१८॥ 

ब्रह्माण्डमें [ अपने-अपने ] कर्मोसे बँधे हुए प्राणी 
मुझे किस प्रकारसे प्राप्त करेंगे--ऐसा विचारकर उन्होंने 
(शिवजीने) पंचकोशीको (| ब्रह्माण्डसे] अलग रखा॥ १९॥ 

यह काशी लोकमें कल्याण करनेवाली, कर्मबन्धनका 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

विनाश करनेवाली, मोक्षतत्त्वको प्रकाशित करनेवाली, 
ज्ञान प्रदान करनेवाली तथा मुझे अत्यन्त प्रिय कही 
गयी है। परमात्मा शिवने अविमुक्त नामक लिंगको 
स्वयं स्थापित किया और उससे कहा-हे मेरे अंश- 
स्वरूप! तुम्हें मेरे इस क्षेत्रका कभी त्याग नहीं करना 
चाहिये॥ २०-२१॥ 

ऐसा कहकर स्वयं सदाशिवने उस काशीको अपने 
त्रिशुलसे उतारकर मर्त्यलोक संसारमें स्थापित किया॥ २२॥ 

ब्रह्माका एक दिन पूरा होनेपर भी उस काशीका 
नाश निश्चत ही नहीं होता। हे मुनियो! उस समय 
शिवजी उसे अपने त्रिशूलपर धारण करते हैं॥ २३॥ 

हे द्विजो! ब्रह्माद्वारा पुनः सृष्टि किये जानेपर वे 
काशीको स्थापित करते हैं। [सभी प्रकारके] कर्मबन्धनोंको 
नष्ट करनेके कारण इसे काशी कहते हैं॥ २४॥ 

अविमुक्तेश्वर नामक लिंग काशीमें सर्वदा स्थित 
रहता है, यह महापातकियोंको भी मुक्त करनेवाला है। 
हे मुनीश्वरो! अन्यत्र (मोक्षप्रद क्षेत्रोंमें) सारूप्य आदि 
मुक्ति प्राप्त होती है, किंतु यहाँ प्राणियोंको सर्वोत्तम 
सायुज्य मुक्ति प्राप्त होती है॥ २५-२६॥ 

जिनकी कहीं गति नहीं होती, उनके लिये 
वारणणसीपुरी है; महापुण्यदायिनी पंचकोशी करोड़ों हत्याओंको 
विनष्ट करनेवाली है॥ २७॥ 

सभी देवतालोग भी यहाँ मृत्युकी इच्छा करते हैं, 
फिर दूसरोंकी बात ही क्‍या है ? शंकरको प्रिय यह नगरी 
सर्वदा भोग एवं मोक्षको देनेवाली है॥ २८॥ 

ब्रह्मा, विष्णु, सिद्ध, योगी, मुनि तथा त्रिलोकमें 
रहनेवाले अन्य लोग भी सदा काशीकी प्रशंसा करते हैं। 
[हे महर्षियो !] मैं काशीकी सम्पूर्ण महिमाको सौ वर्षोमें 
भी नहीं कह सकता। फिर भी यथाशक्ति वर्णन करता 
हूँ॥ २९-३०॥ 

जो कैलासपति भीतरसे सत्त्वगुणी, बाहरसे तमोगुणी 
कहे गये हैं तथा कालाग्निरुद्रके नामसे प्रसिद्ध हैं, वे 
निर्गुण होते हुए भी सगुणरूपमें प्रकट हुए शिव हैं। 
उन्होंने अनेक बार प्रणाम करते हुए शंकरसे यह वचन 
कहा था--॥ ३१॥ 


८ 

रुद्र बोले--हे विश्वेश्वर ! हे महेश्वर ! मैं आपका 
हूँ, इसमें सन्देह नहीं। हे महादेव ! मुझ पुत्रपर अम्बासहित 
आप कृपा कीजिये। हे जगन्नाथ! हे जगत्पते! 
लोककल्याणकी कामनासे आप यहींपर सदा निवास 
कीजिये और सबका उद्धार कीजिये; मैं यही प्रार्थना 
करता हूँ॥ ३२-३३॥ 

सूतजी बोले-- [तदनन्तर] मन तथा इन्द्रियोंको 
संयत करनेवाले अविमुक्तने भी बारंबार शिवकी प्रार्थना 
करके अपने नेत्रोंसे आँसुओंको गिराते हुए प्रसन्‍नतापूर्वक 
शिवजीसे कहा-- ॥ ३४॥ 

अविमुक्त बोले--हे देवाधिदेव! हे महादेव! हे 
कालरूपी रोगकी उत्तम औषधि ! सचमुच आप त्रिलोकपति 
हैं और ब्रह्मा तथा विष्णु आदिके द्वारा सेवनीय हैं ॥ ३५॥ 

हे देव! आप काशीपुरीमें अपनी राजधानी स्वीकार 
कीजिये और मैं अचिन्त्य सुखके लिये आपका ध्यान 
करता हुआ यहीं निवास करूँगा॥ ३६॥ 

आप ही मुक्तिदाता एवं कामनाओंको पूर्ण 
करनेवाले हैं, दूसरा कोई नहीं; इसलिये आप 
लोकोपकारके लिये पार्वतीसहित सदा यहीं निवास 
करें। हे सदाशिव! आप [यहाँ निवास करते हुए] 
संसारसागरसे सभी जीवोंका उद्धार कीजिये और भक्तोंका 
कार्य पूर्ण कीजिये, में आपसे बारंबार प्रार्थना करता 


कोटिरुद्रसंहिता-अ० २३ ] 


* काशीविश्वेश्वर ज्योतिर्लिंग का माहात्म्य « 

हूँ॥ ३७-३८ ॥ 
सूतजी बोले--इस प्रकार उन विश्वनाथके द्वारा 


वहाँ भी निवास करने लगे॥ ३९॥ 
जिस दिनसे वे हर काशीमें आये, तभीसे वह काशी 


प्रार्था किये जानेपर सबके स्वामी शंकरजी लोकोपकारार्थ | सर्वश्रेष्ठ हो गयी ॥ ४०॥ 
॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें विश्वेश्वरमाहात्म्यमें काशीमें रुद्रका आगमनवर्णन 
नामक बाईसवाँ अध्याय पूर्ण हुआ॥ २२ ॥ 


जापया-774#-#-ऑकैघ-३-४:४-- पे 


तेईसवाँ अध्याय 
काशीविश्वेश्वर ज्योतिर्लिंगके माहात्म्यके प्रसंगमें काशीमें मुक्तिक्रमका वर्णन 


ऋषि बोले--हे प्रभो! हे सूतजी ! यदि वाराणसी 
महापुरी इतनी पवित्र है, तो आप उसका एवं अविमुक्त 
[ज्योतिर्लिंग ]-का प्रभाव हमलोगोंसे कहिये॥ १॥ 

सूतजी बोले--हे मुनीश्वरो! मैं संक्षेपमें सम्यक्‌ 
रीतिसे वाराणसी तथा विश्वेश्वरके अतिसुन्दर माहात्म्यका 
वर्णन करता हूँ, आपलोग सुनें॥ २॥ 

किसी समय पार्वतीने बड़ी प्रसन्‍नतासे संसारके 
हितकी कामनासे काशी तथा अविमुक्तका माहात्म्य 
शिवजीसे पूछा ॥ ३॥ 

पार्वती बोलीं-- [ हे शिवजी ]| आप लोकहितकी 
कामनासे मेरे ऊपर कृपा करके इस क्षेत्रका माहात्म्य 
पूर्णएरूपसे कहनेकी कृपा करें ॥ ४॥ 

सूतजी बोले--देवीका यह वचन सुनकर देवाधिदेव 
जगत्प्रभुने जीवोंके कल्याणके लिये उन भवानीसे 
कहा-- ॥ ५॥ 

परमेश्वर बोले--हे भद्रे | तुमने लोकका कल्याण 
करनेवाला तथा सुखदायक शुभ प्रश्न किया है, अब मैं 
अविमुक्त तथा काशीके यथार्थ माहात्म्यका वर्णन करता 
हूँ। यह वाराणसी सदा मेरा गोपनीय क्षेत्र है और सब 
प्रकारसे सभी प्राणियोंके मोक्षका हेतु भी है॥६-७॥ 

इस क्षेत्रमें सिद्धशजण अनेक प्रकारका चिह्न धारणकर 
मेरे लोककी प्राप्ति करनेकी इच्छासे मेरा ब्रत धारणकर 
सर्वदा यहाँ निवास करते हैं ॥ ८ ॥ 

यहाँपर वे सिद्धशण अपने मन तथा इन्द्रियोंको 
वशमें करके महायोगका अभ्यास करते हैं एवं भोग तथा 
मोक्ष देनेवाले श्रेष्ठ पाशुपतव्रतका आचरण करते हैं॥ ९॥ 

हे महेश्वरि! जिस कारणसे सब कुछ छोड़कर 


वाराणसीमें निवास करना मुझे निश्चय ही अच्छा लगता 
है, उसे तुम सुनो॥ १०॥ 

जो मेरा भक्त है एवं जो ज्ञानी है--वे दोनों ही 
मुक्तिके भागी हैं, उन्हें किसी अन्य तीर्थकी अपेक्षा नहीं 
रहती। उनके लिये विहित एवं अविहित दोनों ही 
(प्रकारके कर्म) समान हैं॥ ११॥ 

उन दोनोंको जीवन्मुक्त समझना चाहिये। वे जहाँ 
कहीं भी मरें, उन्हें शीघ्र ही मुक्ति प्राप्त हो जाती है,मैंने 
यह सत्य वचन कहा है। हे देवि ! हे परम शक्तिस्वरूपिणि ! 
इस सर्वश्रेष्ठ अविमुक्त नामक तीर्थमें जो विशेषता है, 
उसे तुम ध्यानसे सुनो॥ १२-१३॥ 

सभी वर्ण तथा आश्रमके लोग; चाहे वे बालक हों, 
युवा हों अथवा वृद्ध हों, इस पुरीमें मरनेपर अवश्य मुक्त 
हो जाते हैं, इसमें सन्देह नहीं है॥ १४॥ 

हे द्विजो! पवित्र हो, अपवित्र हो, कन्या हो या 
विवाहिता, विधवा, वन्ध्या, रजस्वला, प्रसूता अथवा 
असंस्कृता, चाहे-जैसी कैसी भी स्त्री हो, यदि वह इस 
क्षेत्रमें मर जाय, तो मुक्ति प्राप्त कर लेती है, इसमें संशय 
नहीं है। स्वेदज, अण्डज, उद्धिज्ज अथवा जरायुज प्राणी 
[--ये सभी ] यहाँ मरनेपर जैसा मोक्ष प्राप्त कर लेते हैं, 
वैसा अन्यत्र कहीं नहीं॥ १५--१७॥ 

हे देवि। यहाँ न ज्ञानकी अपेक्षा है, न भक्तिकी 
अपेक्षा है, न सत्कर्मकी अपेक्षा और न दानकी ही 
अपेक्षा है। यहाँ न संस्कारकी अपेक्षा है और न ध्यानकी 
ही अपेक्षा कभी है। यहाँ न नामकी अपेक्षा है। पूजा 
तथा उत्तम जातिकी भी कोई अपेक्षा नहीं है॥ १८-१९॥ 

जो कोई भी मनुष्य मेरे इस मोक्षदायक क््षेत्रमें 

[ श्रीशिवमहापुराण- 

निवास करता है, वह चाहे जिस किसी प्रकारसे मरा हो, 
निश्चय ही मोक्षको प्राप्त कर लेता है॥ २०॥ 

हे प्रिये! यह मेरा दिव्य पुर गुछ्यसे भी गुह्मतर 
है। हे पार्वति! ब्रह्मा आदि भी इसका माहात्म्य नहीं 
जानते हैं। अतः (सभी स्थितियोंमें मोक्ष प्रदान करनेके 
कारण)यह महान क्षेत्र अविमुक्त कहा गया है। मरनेके 
बाद यह नैमिषारण्य आदि क्षेत्रोंसे भी अधिक मोक्षप्रद 
है॥ २१-२२॥ 

विद्वान्‌ पुरुष धर्मका उपनिषद्‌ सत्य, मोक्षका 
सारतत्त्व समत्वभाव, क्षेत्र और तीर्थका उपनिषद्‌ अविमुक्त- 
क्षेत्रों कहते हैं। अपनी इच्छानुसार भोजन, शयन, 
क्रीड़ा आदि विविध क्रियाओंको करता हुआ भी 
अविमुक्तमें प्राण-त्याग करनेवाला प्राणी मोक्षका अधिकारी 
हो जाता है॥ २३-२४॥ 

हजारों पाप करके पिशाच हो जाना भी अच्छा है, 
किंतु काशीको छोड़कर स्वर्गमें हजार इन्द्रपद श्रेष्ठ नहीं 
हैं। इसलिये मुनिजन पूर्ण प्रयत्नके साथ काशीपुरीका 
सेवन करते हैं और अव्यक्त स्वरूपवाले सदाशिवका 
ध्यान करते हैं॥ २५-२६॥ 

हे प्रिये! मनुष्य जिस-जिस फलको उद्देश्य करके 
यहाँ तप करते हैं, उन्हें में निश्चय ही वे-वे मनोवांछित 
फल प्रदान करता हूँ, उसके बाद उन्हें अपनी सायुज्यमुक्ति 
तथा अभिलषित स्थान देता हूँ। यहाँ शरीरका त्याग 
करनेवालोंको कहीं भी कर्मका बन्धन नहीं होता 
है॥ २७-२८ ॥ 

देवताओं तथा ऋषियोंके सहित ब्रह्मा, विष्णु, सूर्य 
और अन्य सभी महात्मा तथा दूसरे लोग भी यहाँ मेरी 
उपासना करते हैं॥ २९॥ 

विषयासक्त चित्तवाला तथा धर्मरुचिसे रहित मनुष्य 
भी यदि इस क्षेत्रमें मृत्युको प्राप्त करता है, तो वह पुनः 
इस संसारमें नहीं आता है, फिर ममतासे रहित, धेर्यवान्‌, 
सत्त्वगगुणमें स्थित, अहंकाररहित, पुण्यात्मा तथा 
सर्वारम्भपरित्यागी [निष्काम कर्म करनेवाले ] पुरुषोंका 
कहना ही क्‍या है, वे सभी तो मुझमें ही लीन रहते 
हैं॥ ३०-३१॥ 


हजारों जन्म लेनेके पश्चात्‌ योगी पुरुष यहाँ जन्म 
प्राप्त करता है, वह यहाँ मरनेपर परम मोक्ष प्राप्त करता 
है। हे पार्वति! यहाँपर मेरे भक्तोंने अनेक लिंग स्थापित 
किये हैं, जो कामनाओंको पूर्ण करनेवाले एवं मोक्ष 
देनेवाले हैं॥ ३२-३३॥ 

यह क्षेत्र चारों दिशाओंमें सभी ओर पाँच कोसतक 
फैला हुआ कहा गया है, इसमें कहीं भी मर जानेपर 
प्राणीको अमृतत्वकी प्राप्ति होती है॥ ३४॥ 

जो पापरहित (पुण्यात्मा) मनुष्य यहाँ मरता है, वह 
शीघ्र मोक्ष प्राप्त कर लेता है और जो पापी मरता है, वह 
[पहले ] कायव्यूहोंको प्राप्त करता है, फिर वह यातनाको 
भोगकर बादमें मोक्ष प्राप्त करता है। हे सुन्दरि ! जो इस 
अविमुन्तक्षेत्रमें पाप करता है, वह निश्चित ही दस हजार 
वर्षपर्यन्त भेरवी यातना प्राप्त करके पापका फल भोगनेके 
अनन्तर मुक्त हो जाता है॥ ३५--३७॥ 

इस प्रकार यहाँ पाप करनेवालोंकी जो गति होती 
है, उस सबको मैंने तुमसे कह दिया। इसे जानकर 
मनुष्यको अविमुक्तक्षेत्रका विधिवत्‌ सेवन करना चाहिये। 
सौ करोड़ कल्पोंमें भी [अपने द्वारा] किये गये कर्मका 
नाश नहीं होता है, किये गये शुभ और अशुभ कर्मका 
'फल [जीवको] अवश्य भोगना पड़ता है॥ ३८-३९॥ 

अशुभ कर्म निश्चय ही नरकके लिये होता है एवं 
शुभ कर्म स्वर्गके लिये होता है। [शुभ-अशुभ] दोनों 
कर्मोंसे मनुष्यलोकमें जन्म कहा गया है॥४०॥ 

हे पार्वति! शुभाशुभ कर्मके न्यूनाधिक्यसे उत्तम 
तथा अधम शरीर प्राप्त होते हैं, किंतु जब दोनोंका क्षय 
हो जाता है, तब मुक्ति होती है, यह सत्य है॥४१॥ 

हे महेश्वरि! कर्मकाण्डमें संचित, प्रारब्ध एवं 
क्रियमाण--तीन प्रकारके कर्म बताये गये हैं, जो बन्धनमें 
डालनेवाले हैं ॥ ४२॥ 

पूर्वजन्ममें किये गये कर्मको संचित कहा गया है 
और जिसका इस शरीरसे भोग किया जा रहा है, वह 
प्रार्ध कहा गया है। हे देवेशि! जो इस जन्ममें 
शुभाशुभ कर्म इस समय किया जा रहा है, उसे विद्वज्जन 
क्रियमाण कहते हैं ॥ ४३-४४ ॥ 


कोटिरुद्रसंहिता-अ० २४ ] 


* गौतमऋषिकी परोपकारी प्रवृत्तिका वर्णन * 

प्रारब्ध कर्मका नाश [केवल] उसके भोगसे ही 
होता है, इसके अतिरिक्त कोई उपाय नहीं है। संचित 
और क्रियमाण--इन दोनों कर्मोंका नाश पूजनादि उपायसे 
होता है। सम्पूर्ण कर्मोका नाश काशीपुरीके अतिरिक्त 
अन्यत्र नहीं होता है। सभी तीर्थ सुलभ हैं, किंतु 
काशीपुरी दुर्लभ है॥ ४५-४६॥ 

यदि पूर्वजन्ममें आदरपूर्वक काशीका दर्शन किया 
गया है, तभी काशीमें आकर मनुष्य मृत्युको प्राप्त होता 
है, अन्यथा नहीं। काशीमें आकर जो मनुष्य गंगास्नान 
करता है, उसके संचित तथा क्रियमाण कर्मका नाश हो 
जाता है॥ ४७-४८ ॥ 

यह निश्चित है कि बिना भोग किये प्रारब्धकर्मका 
नाश नहीं होता, जब मनुष्यकी [शास्त्रानुमोदित रीतिसे ] 
मृत्यु होती है, तब प्रारब्धकर्मका भी क्षय हो जाता है। 
यदि किसीने पूर्वमें काशीसेवन किया है और उसके बाद 
पाप किया है, तो भी काशीसेवनरूप बलवान्‌ बीजसे उसे 
काशी पुनः प्राप्त हो जाती है और तब सम्पूर्ण पाप भस्म 
हो जाते हैं, इसलिये कर्मका निर्मूलल करनेवाली काशीका 


सेवन निश्चित रूपसे करना चाहिये। हे प्रिये! जिसने 
एक भी ब्राह्मगको काशीवास कराया, वह स्वयं भी 
काशीवास पाकर मुक्ति प्राप्त कर लेता है॥ ४९--५२॥ 

जो काशीमें मरता है, उसका पुनर्जन्म नहीं होता, 
किंतु प्रयागमें फलके उद्देश्यसे मरनेपर कामनानुरूप फल 
प्राप्त होता है। यदि [मोक्षदायिनी ] काशी तथा [वांछितप्रद] 
प्रयाग--दोनोंका मरणफल एक ही हो तो काशीमरणका 
अपूर्व फल मोक्ष व्यर्थ हो जायगा और प्रयागमें यदि 
मरणसे कामनासिद्धि न हुई तो उसका अपूर्व फल भी 
सिद्ध न हो सकेगा। अतः मेरी आज्ञासे साक्षात्‌ विष्णु 
भगवान्‌ नयी सृष्टि रचकर [ प्रयागमें मनुष्योंको] मनोवांछित 
सिद्धि प्रदान करते हैं॥ ५३--५५॥ 

सूतजी बोले--हे श्रेष्ठ मुनियो! इस प्रकार 
काशीपुरीका तथा विश्वेश्वरका भी बहुत माहात्म्य है, 
जो सज्जनोंको भोग तथा मोक्ष प्रदान करनेवाला है। 
इसके बाद मैं त्यम्बकेश्वरके माहात्म्यका वर्णन करूँगा, 
जिसे सुनकर मनुष्य क्षणमात्रमें सम्पूर्ण पापोंसे छूट जाता 
है॥ ५६-५७॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितायें काशीविशवेश्वरज्योतिलिंय- 
माहात्य्यवर्णन नायक तेडसवाँ अध्याय पूर्ण हुआ॥ २३ ॥ 

चौबीसवाँ अध्याय 
ज्यम्बकेश्वर ज्योतिर्लिंगके माहात्म्य-प्रसंगमें गौतमऋषिकी परोपकारी प्रवृत्तिका वर्णन 
सूतजी बोले--हे श्रेष्ठ ऋषियो ! मैं पापोंका नाश | कहाँसे दिखायी दे सकता था!॥ ४-५॥ 


करनेवाली कथा कहता हूँ, जैसा कि मैंने [ अपने ] श्रेष्ठ 
गुरु व्यासजीसे सुना है, आपलोग सुनिये॥ १॥ 

पूर्वकालमें प्रसिद्ध गौतम नामक श्रेष्ठ ऋषि थे, 
उनकी परम धार्मिक अहल्या नामकी पत्नी थी॥ २॥ 

दक्षिण दिशामें जो ब्रह्मगिरि नामक पर्वत है, वहाँ 
उन्होंने दस हजार वर्षतक तप किया॥ ३॥ 

हे सुत्रतो! किसी समय वहाँपर सौ वर्षतक 
भयानक अनावृष्टि हुई, जिससे सभी लोग संकटमें पड़ 
गये। पृथ्वीतलपर [एक भी] हरा पत्ता नहीं दिखायी 
पड़ता था, तब फिर प्राणियोंको जिलानेवाला पानी 


उस समय वे मुनिगण, मनुष्य, पशु, पक्षी और मृग 
[उस स्थानको छोड़कर ] दसों दिशाओंमें चले गये ॥ ६॥ 

हे विप्रो ! तब उस [ अनावृष्टि |-को देखकर कुछ 
ऋषि प्राणायाममें तत्पर होकर ध्यानपूर्वक उस भयंकर 
कालको बिताने लगे॥ ७॥ 

महर्षि गौतमने स्वयं भी वरुणदेवताको प्रसन्न 
करनेके लिये प्राणायामपरायण होकर छ: महीनेतक उस 
स्थानपर उत्तम तप किया॥ ८॥ 

[उनकी तपस्यासे प्रसन्‍न हुए] वरुणदेव उन्हें वर 
देनेके लिये आये और यह वचन बोले--ैं प्रसन्न हूँ, 


२०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


वर माँगो, मैं तुम्हें [वर] दूँगा॥९॥ 

तब गौतम ऋषिने उनसे वर्षाके लिये प्रार्थना की। 
हे द्विजो! इसपर उन वरुणने मुनिसे कहा-- ॥ १०॥ 

वरुण बोले-- [हे महर्षे!] में दैवकी आज्ञाका 
उल्लंघनकर किस प्रकार वृष्टि करूँ ? आप तो बुद्धिमान्‌ 
हैं, अत: कोई अन्य प्रार्थना कीजिये, जिसे मैं आपके 
लिये [प्रदान] कर सकूँ॥ ११॥ 

सूतजी बोले--उन महात्मा वरुणका यह वचन 
सुनकर परोपकार करनेवाले महर्षि गौतमने यह वाक्य 
कहा-- ॥ १२॥ 

गौतम बोले--हे देवेश ! यदि आप [ मुझपर] प्रसन्न 
हैं और मुझे वर देना ही चाहते हैं, तो मैं आज जो प्रार्थना 
करता हूँ, उसे पूर्ण कीजिये | चूँकि आप जलराशिके स्वामी 
हैं, इसलिये हे सर्वदेवेश ! मुझे अक्षय, दिव्य तथा नित्य 
'फल प्रदान करनेवाला जल दीजिये॥ १३-१४॥ 

सूतजी बोले--उन गौतमके इस प्रकार प्रार्थना 
करनेपर वरुणने उनसे कहा--आप एक गड्ढा खोदिये॥ १५॥ 

उनके ऐसा कहनेपर गौतमने एक हाथका गड्ढा 
खोदा, तब वरुणने उस गड्ढेको दिव्य जलसे भर दिया। 
इसके बाद जलके स्वामी वरुणदेवने परोपकारी तथा 
मुनियोंमें श्रेष्ठ गौतम ऋषिसे कहा--॥ १६-१७॥ 

वरुण बोले--हे महामुने ! यह जल आपके लिये 
अक्षय एवं तीर्थस्वरूप होगा और पृथ्वीपर आपके नामसे 
प्रसिद्ध होगा। इस स्थानपर दान, होम, तप, देवताओंके 
लिये किया गया यज्ञ-पूजन तथा पितरोंके लिये किया 
गया श्राद्ध--यह सब अक्षय होगा॥ १८-१९॥ 

सूतजी बोले--ऐसा कहकर उन महर्षिसे स्तुत 
होकर वरुणदेव अन्तर्धान हो गये और महर्षि गौतमने भी 
दूसरोंका उपकारकर सुख प्राप्त किया॥ २०॥ 

बड़े लोगोंका आश्रय मनुष्योंके गौरवका हेतु होता 
है, इसलिये महापुरुष ही उनके स्वरूपको देख पाते हैं, 
नीच लोग नहीं ॥ २१॥ 


मनुष्य जिस प्रकारके पुरुषका सेवन करता है, वह 
वैसा ही फल प्राप्त करता है, बड़ोंकी सेवासे बड़प्पन 
तथा छोटोंकी सेवासे लघुता प्राप्त होती है॥ २२॥ 

सिंहकी गुफाके पास रहना गजमुक्ताकी प्राप्ति 
करानेवाला कहा गया है और सियारकी माँदके पास 
रहना अस्थिलाभ करानेवाला कहा गया है॥ २३॥ 

सज्जन पुरुषोंका ऐसा स्वभाव होता है कि वे 
दूसरोंका दुःख सह नहीं सकते। वे स्वयं अपने दुःख सह 
लेते हैं, किंतु दूसरोंके दुःखको दूर करते हैं॥ २४॥ 

वृक्ष, सोना, चन्द्र और ईख--ये पृथ्बीपर दूसरोंके 
उपकारमें कुशल होते हैं, ऐसे अन्य कोई नहीं हैं ॥ २५॥ 

दयालु, अभिमानरहित, उपकारी एवं जितेन्द्रिय-- 
इन चार पुण्यस्तम्भोंने पृथ्वीको धारण किया है॥ २६॥ 

[हे महर्षियो !] तदनन्तर गौतमने अत्यन्त दुर्लभ 
जल प्राप्तकर विधिपूर्वक नित्य-नैमित्तिक कर्म सम्पन्न 
किये॥ २७॥ 

तत्पश्चात्‌ मुनीश्वरने वहाँपर हवनके लिये ब्रीहि, 
यव, नीवार आदि अनेक प्रकारके धान्योंको बोवाया। इस 
प्रकार विविध धान्य, अनेक प्रकारके वृक्ष, भिन्‍न-भिन्‍न 
प्रकारके पुष्प एवं फल आदि भी वहाँ उत्पन्न हो 
गये॥ २८-२९॥ 

यह सुनकर वहाँ अन्य हजारों ऋषि भी आ गये। 
अनेक पशु-पक्षी एवं बहुत-से जीव भी पहुँच गये॥ ३०॥ 

इस प्रकार पृथ्वीमण्डलपर वह वन अत्यन्त सुन्दर 
प्रतीत होने लगा, जलके अक्षय होनेके कारण वहाँ दुःख 
देनेवाली अनावृष्टि नहीं रह गयी॥३१॥ 

उस वनमें अनेक ऋषिलोग भी उत्तम कर्मोमें तत्पर 
होकर शिष्य, भार्या तथा पुत्रादिकि साथ वहाँ निवास 
करने लगे॥ ३२॥ 

उन्होंने अपना जीवन बितानेके लिये धान्योंका 
वपन किया। इस प्रकार [महर्षि] गौतमके प्रभावसे उस 
वनमें पूर्ण आनन्द व्याप्त हो गया॥ ३३॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहिताके त्र्यम्बकेशवरमाहात्प्यमें 
गौतमप्रभाववर्णन नायक चौबीसवाँ अध्याय पूर्ण हुआ॥ २४॥ 

# मुनियोंका महर्षि गौतमके प्रति कपटपूर्ण व्यवहार * 

पच्चीसवाँ अध्याय 
मुनियोंका महर्षि गौतमके प्रति कपटपूर्ण व्यवहार 


सूतजी बोले--हे ब्राह्यणो! किसी समय गौतम 
ऋषिने अपने शिष्योंको जल लानेहेतु भेजा और वे हाथमें 
कमण्डलु लेकर भक्तिपूर्वक वहाँ पहुँचे ॥ १॥ 

उस समय जल लेनेके लिये आयी हुईं ऋषिपत्रियोंने 
जलके समीपमें गये उन गौतमशिष्योंकों देखकर उन्हें 
जल लेनेसे रोका॥ २॥ 

पहले हम ऋषिपत्नियाँ जल ग्रहण करेंगी, इसके 
बाद तुमलोग दूर रहकर जल ग्रहण करना-ऐसा 
कहकर उन्होंने धमकाया॥ ३॥ 

तब वहाँसे लौटकर उन शिष्योंने यह बात ऋषिपत्नीसे 
कही। इसके बाद तपस्विनी गौतमपत्नी उनको धीरज 
देकर उन शिष्योंको साथ लेकर स्वयं वहाँ गयीं और 
जल लाकर उन गौतमको दिया। तब उन ऋषिवरने उस 
जलसे अपना नित्यकर्म सम्पन्न किया॥ ४-५॥ 

इधर, कुटिल विचारवाली उन सभी ऋषिपत्तियोंने 
कुपित होकर महर्षिपत्नीकों फटकारा और वहाँसे लौटकर 
अपनी-अपनी पर्णशालाओंमें गयीं। इसके बाद दुष्ट 
स्वभाववाली उन स्त्रियोंने अपने-अपने पतियोंसे उलटे- 
सीधे वह सारा समाचार निवेदन किया॥ ६-७॥ 

तब उनकी बात सुनकर भवितव्यतावश वे महर्षिगण 
गौतमके ऊपर क्रुद्ध हो गये॥ ८॥ 

इसके बाद क्रोधित हुए उन दुर्बद्धि ऋषियोंने 
गौतमके तपमें विघ्न करनेके लिये अनेक प्रकारके पूजन 
एवं उपहारोंद्वार गणेशजीकी आराधना की॥ ९॥ 

तदनन्तर भक्तके अधीन रहनेवाले तथा अभीष्ट 
'फल देनेवाले गणेशजी प्रसन्‍न होकर वहाँ प्रकट हो गये 
और यह वचन कहने लगे--॥ १०॥ 

गणेशजी बोले-- [हे महर्षियो!] मैं प्रसन्न हूँ, 
आपलोग वर माँगिये, मैं आपलोगोंका कौन-सा कार्य 
सम्पन्न करूँ ? तब उनकी बात सुनकर उन महर्षियोंने 
कहा--॥ ११॥ 

ऋषिगण बोले--यदि आप वर देना चाहते हैं, 
तो हम ऋषियोंसे धिक्‍्कार दिलाकर गौतमको इनके 


आश्रमसे बाहर निकलवा दें, [इस प्रकार] हमलोगोंका 
यह कार्य पूरा कर दें॥ १२॥ 

सूतजी बोले--ऋषियोंद्वारा इस प्रकार प्रार्थना 
किये जानेपर सज्जनोंको गति प्रदान करनेवाले गजाननने 
प्रेमपूर्वक उन्हें समझाते हुए हँसकर पुनः यह वचन 
कहा-- ॥ १३॥ 

गणेशजी बोले--हे समस्त ऋषियो! सुनिये, 
आपलोग इस समय उचित नहीं कर रहे हैं, बिना 
अपराधके उनपर क्रोध करनेवाले आपलोगोंकी हानि ही 
होगी। जिन्होंने पूर्वमें आपलोगोंका उपकार किया है, 
उन्हें दुःख देना हितकारी नहीं है और यदि उनको दुःख 
दिया जायगा, तो इससे आपलोगोंका यहीं विनाश 
होगा॥ १४-१५ ॥ 

इस प्रकारका तपकर उत्तम फलका साधन करना 
चाहिये, स्वयं ही शुभभलका परित्याग करके अहितकारक 
फलको नहीं ग्रहण किया जाता॥ १६॥ 

सूतजी बोले--तब उनकी यह बात सुनकर 
बुद्धिमोहको प्राप्त हुए, उन ऋषिवरोंने यह वचन 
कहा-- ॥ १७॥ 

ऋषि बोले--हे स्वामिन्‌! आपको तो यही करना 
है, इसके अतिरिक्त अन्य कुछ नहीं। तब उनके ऐसा 
कहनेपर प्रभु गणेशजीने यह वचन कहा--॥ १८॥ 

गणेशजी बोले--ब्रह्मदेवने ऐसा कहा है कि 
नीच पुरुष कभी भी सज्जन नहीं हो सकता तथा वैसे ही 
सज्जन पुरुष कभी नीच नहीं हो सकता--यह निश्चित 
है॥१९॥ 

पहले जब भोजनके बिना आपलोगोंको दुःख प्राप्त 
हुआ, तब महर्षि गौतमने आपलोगोंको सुख प्रदान किया 
था। किंतु इस समय आपलोग उन्‍हें दुःख दे रहे हैं। यह 
तो लोकमें किसी प्रकार भी उचित नहीं है, आपलोग 
भलीभाँति विचार करें॥ २०-२१॥ 

यदि आपलोग [ अपनी-अपनी ] स्त्रीके वशीभूत 
होकर मेरी बात नहीं मानेंगे, तो यह भी उनके लिये परम 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हितकर ही होगा, इसमें सन्देह नहीं है॥ २२॥ 

अभी भी ये ऋषिवर आपलोगोंको निश्चित रूपसे 
सुख देंगे, अतः उनके साथ छल करना उचित नहीं है, 
आप लोग दूसरा वरदान माँगिये॥ २३॥ 

सूतजी बोले--[हे महर्षियो!] यद्यपि महात्मा 
गणेशने उन ऋषियोंको इस प्रकारसे बहुत समझाया, 
किंतु ऋषियोंने उनकी बात नहीं मानी। इसके बाद 
भक्तोंके अधीन रहनेके कारण उन शिवपुत्रने उन 
दुष्टबुद्धि ऋषियोंसे उदासीन मनसे कहा-- ॥ २४-२५॥ 

गणेशजी बोले--आपलोग जो प्रार्थना कर रहे 
हैं, वैसा ही करूँगा, अब जो होनहार है, वह तो होकर 
ही रहेगा--ऐसा कहकर बे अन्तर्धान हो गये॥ २६॥ 

उन गौतमजीको दुष्ट ऋषियोंके अभिप्रायका ज्ञान 
नहीं हुआ और वे प्रसन्‍न मनसे [निरन्तर] अपनी स्त्रीके 
साथ नित्यकर्म करते रहे। हे मुनीश्वरो! इसके पश्चात्‌ 
उस वरदानके कारण उन दुष्ट ऋषियोंके प्रभावसे जो 
घटना घटी, उसे सुनिये॥ २७-२८ ॥ 

महर्षि गौतमकी क्यारीमें धानन्‍्य एवं यव बोया गया 
था, गणेशजी अत्यन्त दुर्बल गौका रूप धारणकर वहाँ 
चले गये। हे मुनिसत्तमो ! उस वरके कारण काँपती हुई 
वह गाय यव तथा धान चरने लगी॥ २९-३०॥ 

इसी बीच दैवयोगसे [महर्षि] गौतम भी वहीं पहुँच 
गये और वे दयालु उस गायको तिनकोंसे हटाने लगे। 
तब उन तिनकोंके स्पर्शमात्रसे गाय पृथ्वीपर गिरी और 
उसी क्षण उन ऋषिके देखते-देखते मर गयी ॥ ३१-३२॥ 

तब कपटसे गुप्तरूप धारण करनेवाले ऋषि एवं 
दुष्ट ऋषिपत्नियाँ सभी कहने लगे कि गौतमने 
क्या कर डाला। हे विप्रो! आश्चर्यमें पड़े हुए गौतमने 
भी अहल्याको बुलाकर व्यथित मनसे दुःखपूर्वक 
कहा-- ॥ ३३-३४ ॥ 

गौतम बोले--हे देवि! यह क्‍या हो गया ? कैसे 
हुआ, क्या परमेश्वर कुपित हो गये ? अब मैं क्‍या करूँ, 
कहाँ जाऊँ? मुझे गोवधका पाप लग गया॥ ३५॥ 

सूतजी बोले--इसी बीच वहाँके ब्राह्मण गौतमको 
तथा ब्राह्मणियाँ अहल्याको धिक्कारने लगीं और कट 
वचनोंसे उन्हें कष्ट देने लगीं॥ ३६॥ 


दुष्ट बुद्धिवाले उनके शिष्य तथा पुत्र भी गौतमकी 
निन्‍दा करके बार-बार उन्हें धिक्‍्कारने लगे॥ ३७॥ 

ऋषि बोले--हे [गौतम !] तुम्हारा मुँह देखनेयोग्य 
नहीं है, चले जाओ, चले जाओ; गोहत्यारेका मुख 
देखकर सचैल (वस्त्रसहित) स्नान करना चाहिये॥ ३८॥ 

जबतक तुम इस आश्रममें रहोगे, तबतक देवता 
तथा पितर हमलोगोंके द्वारा दिया गया कुछ भी ग्रहण 
नहीं करेंगे। इसलिये हे गोघातक! हे पापकारक! तुम 
परिवारसहित अन्यत्र चले जाओ, तुम विलम्ब मत 
करो॥ ३९-४० ॥ 

सूतजी बोले--ऐसा कहकर वे सभी गौतमको 
पत्थरोंसे मारने लगे और गौतमपत्नीको भी दुर्वचनोंसे 
बहुत अधिक दुःख देने लगे॥४१॥ 

उन दुष्टोंके द्वारा पीटे तथा अपमानित किये गये 
[महर्षि] गौतमने यह वचन कहा-हे मुनियो ! मैं यहाँसे 
चला जाता हूँ और दूसरी जगह निवास करूँगा॥ ४२॥ 

तब ऐसा कहकर गौतम उस स्थानसे चले गये और 
एक कोसकी दूरीपर जाकर उनकी अनुमतिसे आश्रम 
बना लिया। [वहाँ भी जाकर उन ब्राह्मणोंने कहा--] 
जबतक गोहत्याका पाप है, तबतक तुम्हें कुछ नहीं 
करना चाहिये, वेदानुमोदित देव अथवा पितृकार्यमें 
तुम्हारा कोई अधिकार नहीं है ॥ ४३-४४॥ 

इस प्रकार आधे महीनेका समय व्यतीत करके उस 
दुःखसे व्याकुल हुए महर्षि गौतम ऋषियोंसे प्रार्थना 
करने लगे॥ ४५॥ 

गौतमजी बोले--आपलोग कृपा कौजिये और 
बताइये कि मैं क्‍या करूँ ? जिस तरह मेरा पाप दूर हो 
सके, वह उपाय आपलोग बतायें॥ ४६॥ 

सूतजी बोले--उनके इस प्रकार पूछनेपर भी वे 
ऋषिगण कुछ न बोले । तब वे सब जहाँ स्थित थे, वहाँ 
जाकर गौतम अत्यन्त विनयपूर्वक सेवाभावसे पूछने लगे। 
गौतमने दूर रहकर उन श्रेष्ठ ऋषियोंको प्रणाम करके 
विनययुक्त होकर पूछा कि अब मुझे क्या करना 
चाहिये 2 ॥ ४७-४८ ॥ 

उन महात्मा गौतमके इस प्रकार पूछनेपर उन सभी 
मुनियोंने परस्पर मिलकर यह वचन कहा-- ॥ ४९ ॥ 


कोटिरुद्रसंहिता-अ० २६ ] 

ऋषि बोले--बिना प्रायश्चित्त किये कभी भी 
शुद्धि नहीं होती है, इसलिये तुम शरीरशुद्धिके निमित्त 
प्रायश्चित्त करो ॥ ५० ॥ 

तुम अपने पापको प्रकाशित करते हुए तीन बार 
पृथ्वीकी परिक्रमा करो, फिर यहीं आकर मासत्रतका अनुष्ठान 
करो। इसके बाद एक सौ एक बार इस ब्रह्मगिरिकी 
परिक्रमा करनेसे तुम्हारी शुद्धि होगी ॥ ५१-५२॥ 

अथवा तुम यहीं गंगाको लाकर स्नान करो और 
एक करोड़ पार्थिव लिंग बनाकर भगवान्‌ शिवका पूजन 
करो। उसके बाद गंगामें स्नान करके तुम पवित्र हो 
जाओगे। सर्वप्रथम ग्यारह बार इस पर्वतकी परिक्रमा 


करो, तत्पश्चात्‌ सौ घड़े गंगाजलसे स्नानकर पार्थिवपूजन 
करो, तब तुम्हारा प्रायश्चित्त (पूर्ण) होगा। इस प्रकार 
उन ऋषियोंके कहनेपर उन्होंने 'हाँ ठीक है '--ऐसा 
कहकर उनकी बात स्वीकार कर ली॥ ५३-५० ॥ 

[ गौतम बोले-- ] हे मुनिश्रेष्ठो ! मैं आप श्रीमान्‌ 
लोगोंकी आज्ञासे पार्थिव-पूजन तथा पर्वतकी परिक्रमा 
करूँगा--ऐसा कहकर उन मुनिश्रेष्ठ महर्षिने पर्वतकी 
परिक्रमा करके पार्थिव लिंगोंको बनाकर उनका पूजन 
किया। उन साध्वी अहल्याने भी वही सब किया। उस 
समय उनके शिष्यों तथा प्रशिष्योंने भी उन दोनोंकी 
सेवाका कार्य सम्पादित किया॥ ५६--५८ ॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें गौतमव्यवस्थावर्णन 
नामक पतच्चीसवाँ अध्याय पूर्ण हुआ॥ २५ ॥ 


जपयाय-344%-0-अकंछ३-4+-- एप 


छब्बीसवाँ अध्याय 
ज्यम्बकेश्वर ज्योतिर्लिंग तथा गौतमी गंगाके प्रादुर्भावका आख्यान 
सूतजी बोले--हे द्विजो! उस समय स्त्रीसहित | तब मेरी भक्तिमें निरत रहनेवाले आप किस प्रकार पापी 


गौतमके द्वारा इस प्रकार प्रायश्चित्त करनेपर शिवजी | हो सकते हैं 2॥ ७॥ 


प्रसन्‍न होकर पार्वतीजी तथा अपने गणोंके साथ प्रकट 
हो गये। इसके बाद प्रसन्‍न हुए कृपानिधि शिवजीने 
कहा--हे महामुने |! मैं आपकी उत्तम भक्तिसे अत्यन्त 
प्रसन्‍न हूँ, आप वर माँगिये॥ १-२॥ 

तब महात्मा शिवके उस सुन्दर रूपको देखकर 
शंकरजीको प्रणामकर प्रसन्‍न हो गौतम ऋषि उनकी 
भक्तिपूर्वक स्तुति करने लगे॥ ३॥ 

बहुत प्रकारसे स्तुति करके एवं शिवको प्रणामकर 
हाथ जोड़कर महर्षि गौतम स्थित हो गये और कहने 
लगे--हे देव! आप मुझे पापरहित करें ॥ ४॥ 

सूतजी बोले--उन महात्मा गौतमका यह वचन 
सुनकर शिवजीने अत्यन्त प्रसन्‍न हो यह वचन 
कहा-- ॥ ५॥ 

शिवजी बोले--हे मुने! आप सदा धन्य हें, 
कृतकृत्य हैं तथा निष्पाप हैं, इन दुष्टात्मा पापी ऋषियों ने 
निश्चय ही आपके साथ छल किया है॥६॥ 

जब आपके दर्शनमात्रसे लोग निष्पाप हो जाते हैं, 


हे मुने! जिन दुष्टोंने आपके प्रति उपद्रव किया है, 


वे ही पापी, दुराचारी और हत्यारे हैं। इनके दर्शनसे दूसरे 
लोग पापी हो जायँगे, ये लोग कृतघ्न हैं, इनका कोई 
प्रायश्चित्त नहीं है॥ ८-९॥ 

सूतजी बोले--हे विप्रो! ऐसा कहकर सज्जनोंको 


२१२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्रफ््फ्रफफफ्क्रफाफ्रफ्ाफ्र फक्करफाफ्रफककफ््रफााफ्रफफकफ्रफरफकफ क्र कफरक क््रक क क्रफ्रफ फ्फ्र फक््रफ्ा्श्रफा्रफक््फकक्र्रफररफक्रफाकरक्रफ्कर कक्रफक्रफ 


सुख देनेवाले तथा असज्जनोंको दण्ड देनेवाले शिवजीने 
उनसे ऋषियोंके बहुतसे दुश्चरित्रोंका वर्णन किया॥ १०॥ 

शिवजीकी बात सुनकर महर्षि गौतम अत्यन्त 
आश्चर्यवकित हो गये और उन्होंने हाथ जोड़कर 
शिवजीको भक्तिपूर्वक प्रणाम करके पुन: कहा-- ॥ ११॥ 

गौतम बोले--हे महेश्वर! उन ऋषियोंने मेरा 
बहुत बड़ा उपकार किया है, यदि वे ऐसा न करते, तो 
आपका दर्शन कैसे होता ? वे ऋषि धन्य हैं, जिन्होंने मेरा 
अत्यन्त कल्याण किया, उनके दुराचारके कारण ही मेरा 
बहुत बड़ा स्वार्थ सिद्ध हुआ है॥ १२-१३॥ 

सूतजी बोले--उनकी यह बात सुनकर अति 
प्रसन्‍न हुए शिवजीने कृपादृष्टिसे गौतमकी ओर देखकर 
शीघ्र ही उनसे कहा--॥ १४॥ 

शिवजी बोले--हे विप्रेन्द्र! आप धन्य हैं। आप 
सर्वश्रेष्ठ ऋषि हैं। मुझे परम प्रसन्‍न जानकर आप उत्तम 
वरदान माँगिये॥ १५॥ 

सूतजी बोले--[ हे द्विजो!] उसके बाद गौतमने 
भी [ अपने मनमें ] विचार किया कि [ अब मेरे पापकी ] 
प्रसिद्धि लोकमें हो चुकी है, इसलिये वह जिस प्रकार 
झूठ न हो, उन ऋषियोंकी कही बात सत्य करनी 
चाहिये। ऐसा निश्चय करके शिवभक्त मुनिश्रेष्ठ गौतमने 
हाथ जोड़कर सिर झुका करके शिवजीसे यह वचन 
कहा-- ॥ १६-१७॥ 

गौतम बोले--हे नाथ ! आप सत्य कहते हैं, किंतु 
जैसा पंचोंने निर्णय दिया है, वह अन्यथा न हो। जैसा 
उन लोगोंने निर्णय दिया है, वही होने दीजिये॥ १८ ॥ 

हे देवेश ! यदि आप प्रसन्न हैं, तो मुझे गंगा प्रदान 
कीजिये और इस प्रकार लोकका उपकार कीजिये, 
आपको नमस्कार है, आपको बारंबार नमस्कार है॥ १९॥ 

सूतजी बोले--ऐसा कहकर लोककल्याणकी 
इच्छासे गौतमने उनके चरणकमल पकड़कर देवेशको 
[पुनः] प्रणाम किया॥ २०॥ 

उसके बाद पृथ्वी तथा स्वर्गके सारभूत जिस 
जलको निकालकर पूर्वमें रख लिया था और विवाहकालमें 
ब्रह्माजीके द्वारा दिया गया जो कुछ शेष जल बचा था, 


उसे भक्तवत्सल भगवान्‌ शिवने उन मुनिको प्रदान 
किया। उस समय वह गंगाजल परम सुन्दरी स्त्रीके रूपमें 
परिणत हो गया। तत्पश्चातू ऋषिवरने उस [स्त्रीरूप 
जल ]-की स्तुतिकर उसे प्रणाम किया॥ २१--२३॥ 

गौतम बोले--हे गंगे! आप धन्य हैं, कृतकृत्य 
हैं, आपने जगत्‌को पवित्र कर दिया है, अतएवं निश्चय 
ही नरकमें गिरते हुए मुझे भी आप पवित्र कीजिये॥ २४॥ 

सूतजी बोले--तब सबका हित करनेवाले शिवजीने 
भी कहा-हे गंगे! सुनो, तुम मेरी आज्ञासे इन गौतम 
मुनिको पवित्र करो। तब उन शिव तथा गौतमके 
वचनको सुनकर भगवान्‌ शिवकी शक्ति परमपावनी 
गंगाजीने शिवजीसे कहा-- ॥ २५-२६॥ 

गंगाजी बोलीं--हे प्रभो! मैं मुनिको परिवारसहित 
पवित्रकर अपने स्थानको जाऊँगी, मैं सत्य वचन कहती 
हूँ॥ २७॥ 

सूतजी बोले--जब गंगाजीने ऐसा कहा, तब 
भक्तवत्सल शिवजीने लोकोपकारके निमित्त गंगाजीसे 
पुन: यह वचन कहा--॥ २८॥ 

शिवजी बोले--हे देवि! वैवस्वत मन्वन्तरके 
अट्टाईसवें कलियुगतक तुम यहीं निवास करो॥ २९॥ 

सूतजी बोले--उन स्वामी शिवका यह वचन सुनकर 
नदियोंमें श्रेष्ठ उन पावनी गंगाने पुन: कहा-- ॥ ३० ॥ 

गंगाजी बोलीं--हे स्वामिन्‌! हे महेश्वर! हे 
त्रिपुरान्तक ! यदि सबकी अपेक्षा मेरा माहात्म्य अधिक 
रहेगा, तभी मैं पृथ्वीपर निवास करूँगी॥ ३१॥ 

हे स्वामिन्‌! हे प्रभो! एक और बात सुनिये, आप 
अपने गणों एवं पार्वतीसहित अपने सुन्दर स्वरूपसे मेरे 
समीप निवास कौजिये ॥३२॥ 

सूतजी बोले--उनका यह वचन सुनकर भक्तवत्सल 
शंकरने लोकोपकारके लिये गंगाजीसे पुन: यह वचन 
कहा-- ॥ ३३॥ 

शिवजी बोले--हे गंगे! तुम धन्य हो, सुनो! मैं 
तुमसे पृथक्‌ नहीं हूँ, फिर भी मैं यहाँ निवास करता हूँ 
और तुम भी निवास करो॥ ३४॥ 

सूतजी बोले--इस प्रकार स्वामी सदाशिवकी 


कोटिरुद्रसंहिता-अ० २६ ] 

फ्रफफफफ्रफा्फ्रफ्रफक्ररफफ्फ्रफााफ्रफफ्रफक्क्रफ्फ््रफाफ्रफक फक््रॉरफाफ्फका्फक्क् कर्क क्र क्क्रफ्रफ कफ फ्् फ्र फ््र ाक्करक्रक्रफ्रफा्क्रर फक््क्रफ्कफ्रक्फकक्रफ कफ 


बात सुनकर गंगाने प्रसन्‍नचित्त होकर उनकी आज्ञा 
स्वीकार कर ली॥ ३५॥ 

इसी बीच देवता, प्राचीन ऋषि, पितर, अनेक सुन्दर 
तीर्थ एवं विविध क्षेत्र--सभीने वहाँ आकर गौतम, गंगा 
तथा गिरीशकी जय-जयकार करते हुए आदरपूर्वक 
उनका पूजन किया॥ ३६-३७॥ 

इसके बाद ब्रह्मा, विष्णु आदि उन सभी देवताओंने 
हाथ जोड़कर सिर झुका करके प्रसन्‍नतापूर्वक उनकी 
स्तुति की। उस समय उन देवताओंपर प्रसन्न हुईं गंगाजी 
तथा शिवजीने कहा-हे सुरश्रेष्ठो! आपलोग वर माँगिये। 
आपलोगोंका हित करनेकी इच्छासे हम दोनों उसे प्रदान 
करेंगे॥ ३८-३९ ॥ 

देवता बोले--हे देवेश ! यदि आप प्रसन्न हैं और 
हे गंगे। यदि आप भी प्रसन्न हैं, तो हमलोगोंके तथा 
मनुष्योंके हितके लिये कृपापूर्वक यहीं निवास करें ॥ ४०॥ 

गंगाजी बोलीं--हे देवताओं! तुमलोग स्वयं ही 
लोकोपकारके निमित्त यहाँ निवास क्‍यों नहीं करते, में 
तो गौतमको पवित्रकर जहाँसे आयी हूँ, वहीं चली 
जाऊँगी। आप लोगोंमें मेरा वैशिष्ट्य किस प्रकार जाना 
जा सके यदि उसे प्रमाणित करो, तब में निश्चय ही यहाँ 
निवास कर सकती हूँ॥४१-४२॥ 

सभी [ देवगण ] बोले--जब सबके परम सुहृद्‌ 
बृहस्पति सिंहराशिपर स्थित रहेंगे, तब हम सभी लोग 
आपके समीप आयेंगे, इसमें संशय नहीं है॥ ४३ ॥ 

हे सरिद्वरे ! इस लोकमें ग्यारह वर्षपर्यन्त लोगोंका 
जो पाप प्रक्षालित होगा, उससे जब हमलोग मलिन हो 
जायँगे, तब हे प्रिये! उस पापको धोनेके लिये हमलोग 
निश्चित रूपसे आपके पास आयेंगे, हे महादेवि! 
हमलोग आदरपूर्वक सत्य कह रहे हैं॥ ४४-४५॥ 

हे सरिद्वरे। लोकोंपर अनुग्रह करने तथा हमलोगोंका 
हित करनेके लिये आपको एवं शंकरजीको भी यहीं 
रहना चाहिये॥ ४६॥ 


जबतक बृहस्पति सिंहराशिपर रहेंगे, तबतक हमलोग 
भी यहीं निवास करेंगे और तीनों समय आप [के 
जल]-में स्नान करके तथा शिवजीका दर्शन करके 
अपने सम्पूर्ण पापोंसे मुक्त होंगे और पुनः आपको 
आज्ञासे अपने-अपने स्थानको चले जायाँगे, इसमें सन्देह 
नहीं है ॥ ४७-४८ ॥ 

सूतजी बोले--इस प्रकार महर्षि गौतम तथा उन 
देवताओंके द्वारा प्रार्था किये जानेपर वे शंकरजी 
प्रेमपूर्वक वहीं स्थित हो गये और वे गंगाजी भी स्थित हो 
गयीं। वहाँपर वे गंगाजी गौतमी नामसे प्रसिद्ध हुईं तथा 
वह शिवलिंग त्र्यम्बक नामसे विश्वमें विख्यात हुआ, जो 
महापातकका भी नाश करनेवाला है ॥ ४९-५० ॥ 

उस दिनसे लेकर जब-जब बृहस्पति सिंहराशिपर 
आते हैं, तब सभी देवता, तीर्थ तथा क्षेत्र यहाँ आते 
हैं। पुष्कर आदि समस्त सरोवर, गंगा आदि सभी 
नदियाँ एवं विष्णु आदि देवगण गौतमीतटपर निवास 
करते हैं॥५१-५२॥ 

ये जबतक वहाँ रहते हैं, तबतक [ अपने स्थानपर 
उनके सेवनका] फल प्राप्त नहीं होता और जब वे 
अपने-अपने निवासपर चले जाते हैं, तभी [उनकी 
उपासनाका] फल प्राप्त होता है॥ ५३॥ 

यह त््यम्बक नामसे प्रसिद्ध ज्योतिर्लिंग गौतमीके 
तटपर स्थित है और महान्‌ पापोंका नाश करनेवाला है। 
जो इस तज््यम्बकेश्वर नामक ज्योतिर्लिंगका भक्तिपूर्वक 
दर्शन, पूजन, प्रणाम एवं स्तवन करता है, वह सभी 
प्रकारके पापोंसे मुक्त हो जाता है॥ ५४-५५॥ 

गौतमके द्वारा पूजित यह ज््यम्बक नामक ज्योतिर्लिंग 
इस लोकमें सम्पूर्ण कामनाओंको देनेवाला तथा परलोकमें 
उत्तम मुक्ति प्रदान करनेवाला है॥ ५६॥ 

हे मुनीश्वरो |! जो आपलोगोंने मुझसे पूछा था, उसे 
मैंने कह दिया, अब आपलोग और कया सुनना चाहते 
हैं ? उसे मैं कहूँगा, इसमें सन्देह नहीं है॥ ५७॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें व्यम्बके श्वरमाहात्म्यवर्णन 
नामक छब्बीसवाँ अध्याय पूर्ण हुआ॥ २६ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सत्ताईसवाँ अध्याय 
गौतमी गंगा एवं त्र्यम्बकेश्वर ज्योतिर्लिगका माहात्म्यवर्णन 


ऋषिगण बोले--हे प्रभो! गंगा किस स्थानसे 
जलरूपमें प्रवाहित होकर प्रकट हुईं ? हे प्रभो! उनका 
माहात्म्य सबकी अपेक्षा अधिक क्‍यों हुआ? इसे 
बताइये। हे व्यासशिष्य! जिन दुष्ट ब्राह्मणोंने महर्षि 
गौतमको दुःख दिया, बादमें उन्हें क्या फल मिला, उसे 
कहिये 2॥ १-२॥ 

सूतजी बोले--हे ब्राह्मणो! उस समय गौतमके 
द्वारा प्रार्था करनेपर स्वयं गंगाजी शीघ्र ही उस 
ब्रह्मगिरिसे प्रकट हुईं॥ ३॥ 

गूलर वृक्षकी शाखासे उनकी धारा निकली, तब 
सुप्रसिद्ध मुनि गौतमने आनन्दसे उसमें स्नान किया ॥ ४॥ 

गौतमके जो शिष्य थे तथा अन्य आये हुए जो 
महर्षिगण थे, उन सभीने वहाँपर प्रसन्नतापूर्वक स्नान 
किया। तभीसे उस स्थानका नाम गंगाद्वार प्रसिद्ध हो 
गया। हे मुनियो! इस रमणीय क्षेत्रका दर्शन करनेसे 
सम्पूर्ण पापोंका अपहरण हो जाता है॥ ५-६॥ 

उसके बाद [महर्षि] गौतमसे द्वेष करनेवाले वे 
सभी ऋषि भी स्नान करनेके लिये वहाँ आ गये, तब 
उन्हें देखकर वे गंगाजी शीघ्रतासे अन्तर्धान हो गयीं ॥ ७॥ 

महर्षि गौतमने हाथ जोड़कर सिर झुकाकर गंगाकी 
बारंबार स्तुति करते हुए शीघ्रतासे कहा--ऐसा मत 
कीजिये, ऐसा मत कीजिये॥ ८॥ 

गौतम बोले-- [ हे माता !] ये सभी महर्षि श्रीमदमें 
अन्धे हों, सजन हों अथवा असज्जन हों, [परंतु मेरे ] 
इस पुण्यके प्रभावसे आप इन्हें दर्शन दीजिये॥ ९॥ 

सूतजी बोले--हे ऋषिगश्रेष्ठो! उसके बाद आकाश- 
मण्डलसे गंगाजीकी वाणी प्रतिध्वनित हुई, आपलोग 
गंगाजीके उस उत्तम कथनको सुनिये-- ॥ १०॥ 

गंगाजी बोलीं--ये अत्यन्त दुष्ट, कृतघ्न, स्वामीसे 
द्रोह करनेवाले, धूर्त और पाखण्डी हैं, इन्हें देखनातक 
नहीं चाहिये॥ ११॥ 

गौतम बोले--हे मात: ! महापुरुषोंके इस कथनको 
आप सुनिये और भगवान्‌ शंकरके वचनको सत्य 


कीजिये। ' इस पृथ्वीपर जो मनुष्य अपकार करनेवालोंका 
भी उपकार ही करता है, मैं उससे पवित्र होता हूँ-- 
यह भगवान्‌का वचन है॥ १२-१३॥ 

सूतजी बोले--महात्मा गौतममुनिका यह वचन 
सुनकर आकाशमण्डलसे पुनः गंगाजीका कथन ध्वनित 
हुआ-हे गौतम महर्षे! आप सत्य और कल्याणकारी 
वचन कह रहे हैं, फिर भी ये संसारको शिक्षा देनेके लिये 
प्रायश्चित्त करें। विशेषरूपसे आपके अधीन हुए इन 
लोगोंको आपकी आज्ञासे एक सौ एक बार इस पर्वतकी 
परिक्रमा करनी चाहिये। हे मुने | तभी इन दुराचारियोंको 
मेरे दर्शनका विशेष अधिकार प्राप्त होगा, यह मैंने सत्य 
कहा है॥ १४--१७॥ 

[पुनः सूतजी बोले--] गंगाजीकी यह बात 
सुनकर उन सभी दीन ऋषियोंने ' हमारे अपराधको क्षमा 
करें' गौतमसे इस प्रकार प्रार्थनाकर पर्वतकी परिक्रमा 
की। उन ऋषियोंके द्वारा ऐसा कर लेनेपर उन गौतमने 
गंगाजीकी आज्ञासे गंगाद्वारके नीचेवाले स्थानका नाम 
कुशावर्त रखा॥ १८-१९॥ 

उसके बाद वे गंगाजी गौतमको प्रसन्‍न करनेके 
लिये वहाँ पुनः प्रकट हुईं, तबसे वह श्रेष्ठ तीर्थ कुशावर्त 
नामसे प्रसिद्ध हुआ। वहाँ स्नान करनेवाला मनुष्य अपने 
सभी पापोंका त्याग करके दुर्लभ विज्ञान प्राप्तकर शीघ्र 
ही मोक्षका अधिकारी हो जाता है॥ २०-२१॥ 

इसके बाद जब गौतम एवं अन्य ऋषिगण परस्पर 
मिले, उस समय जिन्होंने पहले कृतघ्नता की थी, वे 
लोग लज्जित हो गये॥ २२॥ 

ऋषिगण बोले--हे सूतजी! हमलोगोंने तो इसे 
दूसरी तरहसे सुना है, हम उसका वर्णन करते हैं। 
गौतमने क्रुद्ध होकर उन्हें शाप दिया था--आप ऐसा 
जानिये॥ २३॥ 

सूतजी बोले--हे द्विजो! कल्पभेदके कारण वह 
भी सत्य है, हे सुत्रतो |! मैं उस कथाका भी विशेष रूपसे 
वर्णन करता हूँ॥ २४॥ 

गौतमने उन ऋषियोंको दुर्भिक्षसे पीड़ित देखकर महात्मा 
वरुणको उद्देश्यकर बहुत बड़ा तप किया | उसके अनन्तर 
वरुणकी कृपासे उन्होंने अक्षय जल प्राप्त किया और 
तत्पश्चात्‌ बहुत-से धान तथा जौ बोबाये। [ हे ऋषिश्रेष्ठो !] 
इस प्रकार उन परोपकारी महर्षि गौतमने अपने तपोबलसे 
उनके भोजनका प्रबन्ध किया॥ २५--२७॥ 

किसी समय उनकी दुष्ट स्त्रियाँ जब जल लेनेके 
प्रसंगमें [अपने ही व्यवहारके कारण] अपमानित हो 
गयीं। तब वे क्रुद्ध होकर अपने पतियोंसे गौतमके प्रति 
ईर्ष्यायुक्त वचन बोलीं। तब दुष्टबुद्धिवाले तथा कुटिल 
अन्तःकरणवाले उन ब्राह्मणोंने एक कृत्रिम गाय बनाकर 
उनकी फसलको चरनेके लिये छोड़ दिया॥ २८-२९॥ 

तब गौतमने अपनी फसलको खानेमें आसक्त उस 
गायको देखकर उसे धीरेसे हटाते हुए एक तिनकेसे मारा। 
हे विप्रो | वह गाय तिनकेके स्पर्शमात्रसे भूमिपर गिर पड़ी 
और होनहारवश क्षणभरमें मर गयी ॥ ३०-३१ ॥ 

तब वहाँके कुत्सित विचारवाले सभी ऋषिगण 
एकत्र होकर कहने लगे कि गौतमने गाय मार डाली॥ ३२॥ 

इसके बाद शिवभक्त गौतम ' गाय मर गयी '--ऐसा 
सोचकर भयभीत हो गये और अपनी पत्नी अहल्या तथा 
शिष्योंसहित आश्चर्यमें पड़ गये। उसके पश्चात्‌ उस 
कृत्रिम गायके विषयमें जानकर वे गौतम कुपित हो उठे 
और तब मुनिश्रेष्ठ गौतमने उन सभी ऋषियोंको शाप दे 
दिया॥ ३३-३४॥ 

गौतम बोले--तुम सभी दुरात्मा हो, मुझ शिवभक्तको 
इस प्रकार विशेष दुःख देनेके कारण वेदसे विमुख हो 
जाओ। आजलसे वेदोक्त सत्कर्ममें और विशेषकर मुक्ति 
प्रदान करनेवाले शैवमार्गमें तुमलोगोंकी श्रद्धा नहीं 
रहेगी ॥ ३५-३६ ॥ 

आजसे वेदबहिष्कृत एवं मोक्षमार्गसे रहित बुरे 
मार्गमें तुमलोगोंकी प्रवृत्ति रहेगी। आजसे तुमलोगोंके 
मस्तकमें मृत्तिकाका तिलक होगा और हे ब्राह्मणों! 
माथेपर मृत्तिकाका लेप करनेवाले तुमलोग नरकगामी 


होओगे ॥ ३७-३८ ॥ 

तुमलोग शिवको परदेवता नहीं मानोगे और उन 
अद्वैत सदाशिवको अन्य देवताओंके समान समझोगे॥ ३९॥ 

शिवपूजा आदि कर्ममें, शिवनिष्ठ भक्तोंमें एवं 
शिवपर्वोमें तुमलोगोंकी प्रीति कभी भी नहीं होगी ॥ ४० ॥ 

आज मैंने जितने दुःखदायी शाप तुमलोगोंको दिये 
है, वे सब सर्वदा तुमलोगोंकी सनन्‍्तानोंको भी प्राप्त 
होंगे॥ ४१॥ 

हे द्विजो! तुमलोगोंके पुत्र-पौत्र आदि शिवभक्तिसे 
विमुख रहेंगे और तुमलोग अपने पुत्रोंके साथ निश्चित 
रूपसे नरकमें निवास करोगे। उसके बाद चाण्डालयोनिमें 
जन्म लेकर दुःख-दारिद्र्से पीड़ित रहोगे और धूर्त एवं 
निन्‍्दा करनेवाले होओगे तथा सर्वदा तप्त मुद्रासे चिह्नित 
रहोगे ॥ ४२-४३ ॥ 

सूतजी बोले--[हे महर्षियो!] इस प्रकार उन 
सभी मुनियोंको शाप देकर महर्षि गौतम अपने आश्रमपर 
चले गये। उन्होंने अत्यधिक शिवभक्ति की तथा वे परम 
पवित्र हो गये। उसके बाद उन शापोंके कारण खिन्‍न 
हृदयवाले वे सभी ब्राह्मण शिवधर्मसे बहिष्कृत होकर 
कांचीपुरीमें निवास करने लगे॥ ४४-४५॥ 

उनके सभी पुत्र भी शिवधर्मसे बहिष्कृत हो गये। 
आगे चलकर कलियुगमें बहुत-से लोग उन्‍्हींके समान 
दुष्ट होंगे। हे मुनिसत्तमो! इस प्रकार मैंने उनका समग्र 
वृत्तान्त आपलोगोंसे कहा। हे प्राज्ञो! इसके पहलेका 
वृत्तान्त भी आपलोग आदरपूर्वक सुन चुके हैं ॥ ४६-४७॥ 

इस प्रकार मैंने गौतमी गंगाकी उत्पत्ति तथा 
पापहारी उत्तम माहात्म्य आपलोगोंसे कह दिया और 
ज्यम्बक नामक ज्योतिलिंगका माहात्म्य भी मैंने कहा, 
जिसे सुनकर मनुष्य सारे पापोंसे छूट जाता है, इसमें 
सन्देह नहीं है॥ ४८-४९॥ 

अब इसके आगे मैं वैद्यनाथेश्वर नामक ज्योतिर्लिंगके 
'पापनाशक माहात्म्यका वर्णन करूँगा, आप लोग उसे 
सुनिये॥ ५०॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें व्यम्बकेशवरज्योतिर्लिगमाहात्म्यवर्णन 
नामक सत्ताईसवाँ अध्याय पूर्ण हुआ॥ २७॥ 


अपयय--77कऔ-७-अकि.-क- 4२-7५ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अट्टाईसवाँ अध्याय 
वैद्यनाथेश्वर ज्योतिर्लिंगके प्रादुर्भाव एवं माहात्म्यका वर्णन 


सूतजी बोले--किसी समय अभिमानी तथा 
मानपरायण राक्षसश्रेष्ठ रावण पर्वतोंमें उत्तम कैलासपर 
भक्तिपूर्वक शिवजीकी आराधना करने लगा॥ १॥ 

जब कुछ समयतक आराधना किये जानेपर भी 
शिवजी प्रसन्‍न न हुए, तब शिवजीको प्रसन्‍न करनेके 
लिये उसने दूसरे प्रकारका तप करना प्रारम्भ किया॥ २॥ 

हे द्विजो! पुलस्त्यकुलमें जन्म ग्रहण करनेवाला 
ऐश्वर्यसम्पन्न वह रावण सिद्धिके स्थानभूत हिमालय 
पर्वतके दक्षिणमें वृक्षोंसे भरी हुई भूमिमें एक उत्तम गर्त 
बनाकर उसमें अग्नि स्थापित करके उसके समीपमें 
शिवजीकी स्थापनाकर हवन करने लगा॥ ३-४॥ 

वह ग्रीष्मकालमें पंचाग्निके मध्यमें बैठकर, वर्षाकालमें 
[खुले] चबूतरेपर बैठकर और शीतकालमें जलके भीतर 
रहकर--इस तरह तीन प्रकारसे तप करने लगा॥ ५॥ 

इस प्रकार उसने घोर तप किया, तब भी दुष्टात्माओंके 
लिये दुराराध्य परमात्मा सदाशिव प्रसन्न नहीं हुए॥ ६॥ 

उसके बाद दैत्यपति महात्मा रावणने अपने सिर 
काटकर शिवका पूजन प्रारम्भ किया॥ ७॥ 

उसने शिवपूजनमें विधिपूर्वक एक-एक सिर काट 
डाला, इस प्रकार जब उसने क्रमश: अपने नौ सिर काट 
डाले, तब एक सिरके शेष रहनेपर शंकरजी प्रसन्न हो 
गये और वे भक्तवत्सल सदाशिव सन्तुष्ट होकर वहीं 
प्रकट हो गये॥ ८-९॥ 

प्रभु सदाशिवने उसके सिरोंको पूर्ववत्‌ स्वस्थ 
करके उसको मनोवांछित फल तथा अतुल बल प्रदान 
किया॥ १०॥ 

तब उनकी प्रसन्नता प्राप्तकर उस राक्षस रावणने 
हाथ जोड़कर तथा सिर झुकाकर कल्याणकारी शिवजीसे 
कहा-- ॥ ११॥ 

रावण बोला--हे देवेश! आप मुझपर प्रसन्न 
होइये, मैं आपको लंकापुरी ले चलता हूँ, मेरी इस 
इच्छाको पूर्ण कीजिये, मैं आपकी शरणमें हूँ॥ १२॥ 

सूतजी बोले--तब उस रावणके द्वारा इस प्रकार 


कहे जानेपर वे शिवजी परम संकटमें पड़ गये और 
खिनन्‍नमनस्क होकर उन्होंने कहा--॥ १३॥ 

शिवजी बोले--हे राक्षसश्रेष्ठ। तुम मेरी 
महत्त्वपूर्ण बात सुनो, तुम उत्तम भक्तिसे युक्त होकर 
मेरे इस श्रेष्ठ शिवलिंगको अपने घर ले जाओ। 
किंतु तुम इस लिंगको भूमिपर जहाँ भी रख दोगे, 
यह वहींपर स्थित हो जायगा, इसमें सन्देह नहीं। 
अब जैसा चाहो, वैसा करो॥ १४-१५॥ 

सूतजी बोले--उन शिवजीके इस प्रकार कहनेपर 
राक्षसेश्वर रावण 'ठीक है '--ऐसा कहकर उसे लेकर 
अपने घर चला॥ १६॥ 

इसके बाद शिवकी मायासे मार्गमें ही उसे लघुशंकाकी 
इच्छा हुई। जब पुलस्त्यका पौत्र वह सामर्थ्यशाली रावण 
मूत्रके वेगको रोकनेमें समर्थ नहीं हुआ, तब उसने वहाँ 
एक गोपको देखकर उससे प्रार्थनाकर उस शिवलिंगको 
उसीको दे दिया। एक मुहूर्त बीतनेपर वह गोप शिवलिंगके 
भारसे पीड़ित होकर व्याकुल हो उठा और उसे पृथ्वीपर 
रख दिया। इस प्रकार वज्रसारसे उत्पन्न हुआ वह लिंग 
वहींपर स्थित हो गया, जो दर्शनमात्रसे पापोंको दूर 
करनेवाला तथा समस्त कामनाओंको पूर्ण करनेवाला 
है॥ १७--१९॥ 

हे मुने! वह लिंग तीनों लोकोंमें वैद्यनाथेश्वर नामसे 
प्रसिद्ध हुआ, वह सत्पुरुषोंको भोग तथा मोक्ष प्रदान 
करनेवाला है॥ २०॥ 

यह दिव्य, उत्तम एवं श्रेष्ठ ज्योतिर्लिंग दर्शन एवं 
पूजनसे सारे पापोंको दूर करनेवाला है और मुक्ति प्रदान 
करनेवाला है॥ २१॥ 

सारे लोकोंका कल्याण करनेके लिये उस लिंगके 
वहाँ स्थित हो जानेपर रावण श्रेष्ठ वर प्राप्तकर अपने 
घर चला गया और उस महान्‌ असुरने अपनी पत्नीसे 
अत्यन्त हर्षपूर्वक सारा वृत्तान्त बताया॥ २२॥ 

इस [ वृत्तान्त ]-को सुनकर इन्द्र आदि सभी देवता 
तथा निष्पाप मुनिगण आपसमें विचारकर वैद्यनाथेश्वरमें 


कोटिरुद्रसंहिता-अ० २८ ] 


* वैद्यनाथेश्वर ज्योतिर्लिंगका प्रादुर्भाव * 

आसक्त बुद्धिवाले हो गये॥ २३॥ 

हे मुने! उस समय ब्रह्मा, विष्णु आदि सभी देवगण 
वहाँ आये और उन्होंने विशेष विधिसे अतिशय प्रीतिपूर्वक 
शिवजीका पूजन किया॥ २४॥ 


उस (वज्न्सारमय) शिवलिंगकी विधिवत्‌ स्थापना की 
और उसका वैद्यनाथ नाम रखकर उसकी वन्दना और 
स्तवन करके वे स्वर्गलोकको चले गये॥ २५॥ 

ऋषि बोले--हे तात! उस लिंगके वहाँ स्थित हो 
जानेपर तथा रावणके घर चले जानेपर क्‍या घटना हुई, 
उसे विस्तारसे कहिये॥ २६॥ 

सूतजी बोले--अति उत्तम वर प्राप्तककर घर जा 
करके महान्‌ असुर रावणने सारा वृत्तान्त अपनी पत्नीसे 
कहा और वह बहुत आनन्दित हुआ॥ २७॥ 

हे मुनीश्वरो! वह सारा वृत्तान्त सुनकर वे इन्द्र 
आदि देवता तथा मुनिगण अत्यन्त व्याकुल होकर 
आपसमें कहने लगे-- ॥ २८॥ 

देवता बोले--यह दुरात्मा रावण देवद्रोही, खल 
तथा दुर्बुद्धि है, शिवजीसे वरदान पाकर यह हमलोगोंको 
बहुत अधिक दुःखित करेगा॥ २९॥ 

हमलोग क्‍या करें ? कहाँ जायँ ? अब फिर क्‍या 
होगा ? एक तो वह स्वयं दुष्ट है, दूसरे अब वरदान 


प्राप्कर और भी उद्धत हो गया है, अत: हमलोगोंका 
कौन-सा अपकार नहीं करेगा॥ ३०॥ 

तब इस प्रकार दुखी हो इन्द्रादि देवता एवं मुनिगण 
नारदजीको बुलाकर व्याकुल हो करके पूछने लगे॥ ३१॥ 

देवगण बोले--हे मुनिसत्तम! आप सभी कार्य 
करनेमें समर्थ हैं, अत: हे देवर्षे | देवगणोंके दुःखनाशका 
कोई उपाय कीजिये॥ ३२॥ 

यह महाखल रावण क्या-क्या नहीं कर डालेगा! 
हमलोग इस दुष्टसे सर्वथा पीड़ित हैं, अतः अब हमलोग 
कहाँ जायेँ ?॥ ३३॥ 

नारदजी बोले--हे देवताओ |! आपलोग दुखी मत 
होइये, मैं जा रहा हूँ और कोई उपाय करके शंकरकी 
कृपासे देवताओंका कार्य अवश्य करूँगा॥ ३४॥ 

सूतजी बोले--ऐसा कहकर वे देवर्षि [नारद] 
रावणके घर गये और उससे सत्कृत होकर प्रीतिसे 
उन्होंने वह सब कहा-- ॥ ३५॥ 

नारदजी बोले--हे राक्षसोत्तम ! तुम धन्य हो और 
श्रेष्ठ शिवभक्त हो । हे तपोधन ! हे रावण ! तुम्हें देखकर मेरा 
मन आज बहुत अधिक प्रसन्‍न हुआ । अब तुम शिवाराधन- 
सम्बन्धी अपने सम्पूर्ण वृत्तानतको कहो। तब उनके इस 
प्रकार पूछनेपर रावणने यह वचन कहा-- ॥ ३६-३७॥ 

रावण बोला--हे महामुने! तप करनेके लिये 
कैलासपर्वतपर जाकर मैंने वहाँ बहुत समयतक अत्यन्त 
कठोर तप किया॥ ३८॥ 

हे मुने! जब शिवजी प्रसन्न नहीं हुए, तब वहाँसे 
आकर मैं पुनः वृक्षसमूहके समीप दूसरे प्रकारसे तपस्या 
करने लगा। ग्रीष्मऋतुमें पंचाग्निके मध्य रहकर, वर्षममें 
स्थण्डिलशायी होकर और शीतकालमें जलके मध्यमें 
रहकर तीन प्रकारसे मैंने तप किया॥ ३९-४०॥ 

हे मुनीश्वर ! इस प्रकार मैंने वहाँ अति कठोर तप 
किया, फिर भी जब मेरे ऊपर थोड़ा भी शिवजी प्रसन्न 
न हुए, तब मुझे बड़ा क्रोध हुआ और मैंने भूमिमें गड्ढा 
खोदकर उसमें अग्नि स्थापित करके तथा पार्थिव 
शिवलिंग बनाकर गन्ध, चन्दन, धूप, विविध नैवेद्य तथा 
आरती आदिसे विधिपूर्वक शिवजीका पूजन किया। 
प्रणिपात, पुण्यप्रद स्तुति, गीत, नृत्य, वाद्य तथा मुखांगुलि- 

[ श्रीशिवमहापुराण- 


समर्पणके द्वारा मैंने शंकरजीको सन्तुष्ट किया। हे मुने ! 
इन उपायों तथा अन्य बहुत-से उपायोंके द्वारा शास्त्रोक्त 
विधिसे मैंने भगवान्‌ शिवका पूजन किया॥ ४१--४५ ॥ 

जब भगवान्‌ शिव सन्तुष्ट होकर प्रकट नहीं हुए, 
तब मैं अपने तपका उत्तम फल न प्राप्तकर दुखी हुआ। 
मेरे शरीर तथा बलको धिकक्‍कार है। मेरे तपको भी 
धिक्‍्कार है, ऐसा कहकर मैंने वहाँ स्थापित अग्निमें 
बहुत हवन किया॥ ४६-४७॥ 

इसके बाद यह विचार करके कि अब मैं इस 
अग्निमें अपने शरीरकी ही आहुति दूँगा, मैं उस प्रज्वलित 
अग्निकी सन्िधिमें अपने सिरोंको काटने लगा ॥ ४८ ॥ 

मैंने एक-एक करके नौ सिर भलीभाँति काटकर 
उन्हें पूर्णतः शुद्ध करके शिवजीको समर्पित कर दिये। 
हे ऋषिश्रेष्ठ |! जब मैंने दसवाँ सिर काटना प्रारम्भ किया, 
उसी समय ज्योतिःस्वरूप शिवजी स्वयं प्रकट हो 
गये॥ ४९-५० ॥ 

उन भक्तवत्सलने शीघ्र ही प्रेमपूर्वक कहा--ऐसा 
मत करो, ऐसा मत करो। मैं प्रसन्‍न हूँ, वर माँगो, मैं तुम्हें 
मनोवांछित वर दूँगा। तब उनके ऐसा कहनेपर मैंने 
महेश्वरका दर्शन किया और हाथ जोड़कर भक्तिपूर्वक 
उन्हें प्रणाम किया तथा उनकी स्तुति की॥ ५१-५२॥ 

तदनन्तर मैंने उनसे यह वर माँगा--मुझे अतुल बल 
दीजिये। हे देवेश ! यदि आप प्रसन्न हैं, तो मेरे लिये क्या 
दुर्लभ हो सकता है।॥५३॥ 

सन्तुष्ट हुए कृपालु शिवने 'तथास्तु' यह वचन 
कहकर मेरा सारा मनोवांछित पूर्ण कर दिया॥ ५४॥ 

उन परमात्मा शिवने अपनी अमोघ दृष्टिसे देखकर 
वैद्यके समान मेरे सिरोंको पुनः यथास्थान जोड़ दिया॥ ५५॥ 

उनके ऐसा करनेपर मेरा शरीर पहलेके समान हो 
गया और उनकी कृपासे मुझे सारा फल प्राप्त हो गया। 
इसके बाद मेरे द्वारा प्रार्था किये जानेपर वे वृषभध्वज 
वहींपर स्थित हो गये और वैद्यनाथेश्वर नामसे तीनों 
लोकोंमें प्रसिद्ध हो गये॥ ५६-५७॥ 

दर्शन एवं पूजन करनेसे ज्योतिर्लिगस्वरूप महेश्वर 
भुक्ति-मुक्ति देनेवाले तथा लोकमें सबका हित करनेवाले 
हैं॥ ५८॥ 


[हे देवर्षे !] मैं उस ज्योतिर्लिगका विशेषरूपसे 
पूजन करके और उसे प्रणामकर तीनों लोकोंको जीतनेके 
लिये यहाँ आया हूँ॥ ५९॥ 

सूतजी बोले--उसका वह वचन सुनकर 
आश्चर्यचकित हुए देवर्षि नारदजी मन-ही-मन हँस 
करके रावणसे कहने लगे-- ॥ ६०॥ 

नारदजी बोले--हे राक्षसश्रेष्ठ! सुनो, अब मैं 
तुम्हारे हितकी बात कहता हूँ; जैसा मैं कहता हूँ, वैसा ही 
तुम करो, मेरा कथन कभी भी असत्य नहीं होता | तुमने जो 
कहा कि शिवजीने इस समय मेरा सारा हित कर दिया है, 
उसे तुम कदापि सत्य मत मानना॥ ६१-६२॥ 

ये शिव तो विकारग्रस्त हैं, वे क्या नहीं कह देते 
हैं, जबतक उनकी बात सत्य नहीं होती, तबतक कैसे 
मान लिया जाय; तुम मेरे प्रिय हो, [ अतः तुम्हें में उपाय 
बताता हूँ।] ॥६३॥ 

अब तुम पुनः जाकर उनके अहितके लिये कार्य 
करो। तुम कैलासको उखाड़नेका प्रयत्न करो॥ ६४॥ 

यदि तुम इस कैलासको उखाड़ दोगे, तब सब कुछ 
सफल हो जायगा, इसमें कुछ संशय नहीं है॥ ६५॥ 

इसके बाद उसे पूर्वकी भाँति स्थापितकर पुनः 
सुखपूर्वक लौट आना, अब निश्चयपूर्वक समझ-बूझकर 
तुम जैसा चाहो, वैसा करो॥ ६६॥ 

सूतजी बोले--उनके इस प्रकार कहनेपर प्रारब्धवश 
मोहित उस रावणने इसमें अपना हित समझा और 
मुनिकी बातको सत्य मानकर कैलासकी ओर चल पड़ा। 
उसने वहाँ जाकर कैलासपर्वतको उखाड़ना प्रारम्भ 
किया, जिससे उसपर स्थित सब कुछ [सभी प्राणि- 
पदार्थ] परस्पर टकराकर गिरने लगे॥ ६७-६८ ॥ 

तब शिवजी भी यह देखकर कहने लगे--यह क्या 
हुआ ? तब पार्वतीने हँसकर उन शंकरसे कहा-- ॥ ६९॥ 

पार्वती बोलीं--आपने शान्तात्मा महावीरको जो 
अतुल बल दिया था, उसे उत्तम शिष्य बनानेका यह फल 
प्राप्त हो गया, यह सब उसी शिष्यसे हुआ है ॥ ७० ॥ 

सूतजी बोले--पार्वतीके इस व्यंग्य वचनको 
सुनकर महेश्वरने रावणको कृतघ्न तथा बलसे गर्वित 
समझकर उसे शाप दे दिया॥ ७१॥ 


कोटिरुद्रसंहिता-अ० २९ ] 

महादेवजी बोले--हे दुर्भक्त रावण! हे दुर्मते! 
तुम घमण्ड मत करो, अब शीत्र ही तुम्हारे हाथोंके 
घमण्डको दूर करनेवाला यहाँ कोई उत्पन्न होगा॥ ७२॥ 

सूतजी बोले--इस प्रकार वहाँ जो घटना घटी, 
उसे नारदजीने भी सुन लिया और रावण भी प्रसन्‍नचित्त 
होकर जैसे आया था, वैसे ही वहाँसे अपने स्थानको 
चला गया॥ ७३॥ 

उसके बाद बली तथा शत्रुओंके अभिमानको चूर 


करनेवाले रावणने शिवजीके वरदानको सत्य मानकर 
अपने बलसे विमोहित हो सारे जगत्‌को अपने वशमें कर 
लिया। शिवजीको आज्ञासे प्राप्त महातेजस्वी दिव्यास्त्रसे 
युक्त उस रावणकी बराबरी करनेवाला कोई भी शत्रु उस 
समय नहीं रहा॥ ७४-७५ ॥ 

[हे ऋषिगणो!] इस प्रकार मैंने वैद्यनाथेश्वरके 
माहात्म्यका वर्णन किया, जिसे सुननेवाले मनुष्योंका पाप 
विनष्ट हो जाता है॥ ७६॥ 


॥ इस प्रकार श्रीजिवमहापुराणके अन्तर्गत चतुर्थ कोटिरुद्रसंहितामें वैद्यनाथेश्वरज्योतिर्लिंग- 
माहात्य्यवर्णन नामक अद्वाईसवाँ अध्याय पूर्ण हुआ॥ २८ ॥ 


जपाय-778-#- ऑिके-॥-॥- पे 


उनतीसवाँ अध्याय 
दारुकावनमें राक्षसोंके उपद्रव एवं सुप्रिय वैश्यकी शिवभक्तिका वर्णन 


सूतजी बोले--इसके उपरान्त मैं परमात्मा शिवके 
नागेश नामक परमश्रेष्ठ ज्योतिर्लिगकी जिस प्रकार 
उत्पत्ति हुई, उसे कह रहा हूँ॥१॥ 

पार्वतीके वरदानसे अहंकारमें डूबी हुई दारुका 
नामक एक राक्षसी थी, उसका पति दारुक भी महाबलवान्‌ 
था। वह अनेक राक्षसोंको साथ लेकर सत्पुरुषोंको दुःख 
दिया करता था और यज्ञका ध्वंस तथा लोगोंके धर्मका 
ध्वंस किया करता था॥ २-३॥ 

पश्चिम सागरके तटपर उसका एक वन था, जो 
चारों ओर सोलह योजन विस्तृत तथा सर्वसमृद्धिपूर्ण था। 
दारुका राक्षसी अपने क्रीडाविलासके निमित्त वहाँ नित्य 
विचरण करती थी। वह वन सुन्दर भूमि, नाना प्रकारके 
वृक्ष तथा अन्य सभी उपकरणोंसे युक्त था। देवीने उस 
वनकी देख-रेखका भार दारुकाको दिया था, जिसके 
लिये वह अपने पतिके साथ अपनी इच्छानुसार जाया 
करती थी॥४--६॥ 

वह दारुक राक्षस भी अपनी पत्नी दारुकाके साथ 
वहाँ निवासकर सभीको भय देने लगा॥ ७॥ 

उससे पीड़ित हुए वहाँके निवासी महर्षि और्वकी 
शरणमें गये और सिर झुकाकर उन्‍हें प्रेमपूर्वक नमस्कारकर 
कहने लगे-- ॥ ८॥ 

लोग बोले--हे महर्षे! हमको शरण दीजिये, 


अन्यथा दुष्ट हमलोगोंको मार डालेंगे, आप सब कुछ 
करनेमें समर्थ हैं; आप तेजसे प्रकाशवान्‌ हैं॥ ९॥ 

पृथ्वीपर आपके सिवा कोई भी हमलोगोंका शरणदाता 
ऐसा नहीं है, जिसके पास हमलोग जायेँ और वहाँ 
रहकर सुख प्राप्त करें॥ १०॥ 

[हे महर्षे)॥| आपको देखते ही सभी राक्षस दूर 
भाग जाते हैं; क्योंकि आपमें अग्निके समान शिवका तेज 
प्रज्जलित होता रहता है॥ ११॥ 

सूतजी बोले--लोगोंके द्वारा इस प्रकार प्रार्थना 
किये जानेपर शरण देनेवाले मुनिश्रेष्ठ और्वने व्यथित 
होकर उनकी रक्षाके लिये यह वचन कहा--॥ १२॥ 

और्व बोले--यदि अत्यन्त बलशाली ये राक्षस 
पृथ्वीपर प्राणियोंका वध करते रहेंगे, तो वे स्वयं मर 
जायँगे। यदि वे इसी प्रकार यज्ञ-विध्वंस करते रहेंगे, तो 
सभी राक्षस स्वयं अपने प्राणोंसे हाथ धो लेंगे, यह मैं 
सत्य कहता हूँ॥ १३-१४॥ 

सूतजी बोले--लोगोंको सुख देनेवाले महर्षि 
और्व उन लोगोंसे इस प्रकार कहकर तथा प्रजाओंको 
धीरज देकर विविध प्रकारसे तप करने लगे॥ १५॥ 

इसके बाद वे देवगण शापका कारण जानकर 
देवशत्रु राक्षसोंके साथ युद्ध करनेका सभी प्रकारसे प्रयत्न 
करने लगे। उस समय इन्द्रादि समस्त देवगण अनेकविध 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अस्त्र-शस्त्रोंकी धारणकर सभी उपकरणोंके साथ युद्धके 
लिये वहाँ उपस्थित हुए॥ १६-१७॥ 

उन्हें देखकर उस वनमें जहाँ जो भी राक्षस निवास 
कर रहे थे, वे सभी आपसमें मिलकर विचार करने 
लगे॥ १८॥ 

राक्षत बोले--अब हमलोग क्‍या करें, कहाँ 
जायँ? [बहुत बड़ा] संकट उपस्थित हो गया। यदि 
हमलोग युद्ध करें, तो भी मारे जायँगे और यदि युद्ध न 
करें, तो भी मारे जायँगे, यदि ऐसे ही पड़े रहे, तो 
हमलोग क्‍या भोजन करेंगे? यह तो बड़ा दुःखका 
अवसर उपस्थित हुआ, कौन इस दुःखको दूर 
करेगा 2॥ १९-२० ॥ 

सूतजी बोले--वहाँपर इस प्रकार ऐसा विचार 
करके भी उन दारुक आदि राक्षसोंको जब कोई उपाय 
नहीं सूझा, तब वे बहुत दुखी हुए। तब दारुका राक्षसी 
इस प्रकारका संकट उपस्थित हुआ जानकर पार्वतीजीके 
उस वरदानके विषयमें कहने लगी॥ २१-२२॥ 

दारुका बोली--मैंने पूर्वकालमें भवानीकी आराधना 
की थी, तब उन्होंने वरदान दिया था कि तुम जहाँ जाना 
चाहो, वहाँ अपने स्वजनोंको लेकर वनसहित जा सकती 
हो। जब मैंने वैसा वरदान प्राप्त किया है, तब तुमलोग 
दुःख क्‍यों सह रहे हो ? वनको जलके भीतर ले जाकर 
वहींपर सभी राक्षस सुखपूर्वक रह सकते हैं ॥ २३-२४॥ 

सूतजी बोले--तब उस राक्षसीका यह वचन 
सुनकर सभी राक्षस हर्षित हो उठे और निडर हो 
आपसमें कहने लगे--॥ २५॥ 

यह धन्य है। कृतकृत्य है, इस राज्ञीने हमलोगोंको 
जीवनदान दिया है। तदुपरान्त वे उस राक्षसीको प्रणामकर 
आदरपूर्वक कहने लगे--हे देवि! यदि तुममें इस प्रकार 
जानेकी शक्ति है, तो यहाँसे शीघ्र चलो, अब क्या विचार 
करती हो ? हमलोग जलमें जाकर सुखपूर्वक निवास 
करेंगे॥ २६-२७॥ 

इसी बीच सभी लोग देवताओंको साथ लेकर उन 
राक्षसोंसे युद्ध करनेके लिये आये, जिन्होंने उन्हें पहले 
बहुत दुःख दिया था॥ २८॥ 

देवगणोंसे पीड़ित उन राक्षसोंके साथ पार्वतीके 


बलका आश्रय लेकर “तुम्हारी जय हो, तुम्हारी जय हो ' 
इस प्रकार देवीकी स्तुतिकर जलस्थलसे युक्त अपना 
सारा नगर उठाकर पंखयुक्त हिमालयपर्वतके समान 
उड़ती हुई वह शिवभक्त राक्षसी समुद्रके मध्यमें चली 
गयी और अपने सम्पूर्ण परिवारोंके साथ निर्भय हो 
प्रसन्‍नताके साथ वहाँ रहने लगी॥ २९--३१॥ 

इस प्रकार वे विलासी राक्षस समुद्रके मध्यमें स्थित 
होकर सुखी हो गये और निर्भय होकर नगरमें विहार करने 
लगे। और्व मुनिके शापके भयसे वे कभी पृथ्वीपर नहीं 
आते थे, अपितु जलमें ही भ्रमण करते रहे ॥ ३२-३३ ॥ 

वे नावोंपर बैठे मनुष्योंको नगरमें लाकर उन्हें वहाँ 
कारागारमें डाल देते थे और किसी-किसीको मार भी 
डालते थे। वहाँ स्थित होकर भी वे राक्षस भवानीके 
वरदानसे निर्भय होकर जैसे-तैसे लोगोंको पीड़ा देते ही 
रहते थे॥ ३४-३५॥ 

हे मुनीश्वरो ! जिस प्रकार उन राक्षसोंका भय पूर्वमें 
पृथ्वीलोकमें स्थलपर नित्यप्रति बना रहता था। उसी 
प्रकार उनके जलमें रहनेपर भी निरन्तर भय बना रहने 
लगा। किसी समय वह राक्षसी जलमें स्थित अपने 
नगरसे निकलकर लोगोंको पीड़ा देनेके लिये पृथ्वीपर 
जानेका मार्ग रोककर स्थित हो गयी॥ ३६-३७॥ 

इसी समय वहाँ चारों ओरसे मनुष्योंसे भरी हुई 
बहुत-सी सुन्दर नावें आयीं॥ ३८ ॥ 

मनुष्योंसे भरी उन नावोंको देखकर हर्षसे भरे हुए 
उन दुष्ट राक्षसोंने शीघ्रतासे जाकर नावपर स्थित 
लोगोंको वेगपूर्वक पकड़ लिया॥ ३९॥ 

उन महाबली राक्षसोंने उन्हें अपने नगरमें लाकर 
दृढ़ बेड़ियोंसे बाँधकर कारागारमें डाल दिया॥ ४० ॥ 

श्रृंखलाओंसे बँधे हुए तथा कारागारमें पड़े हुए उन 
लोगोंपर राक्षसोंकी बारंबार फटकार भी पड़ती थी, 
जिसके कारण वे अत्यधिक दु:ख पा रहे थे॥ ४१॥ 

उन सभीमें उनका स्वामी जो सुप्रिय नामका वैश्य 
था, वह शिवजीका श्रेष्ठ भक्त, उत्तम आचरणवाला तथा 
शाश्वत शिवपरायण था॥४२॥ 

वह बिना शिवपूजन किये कभी नहीं रहता था। 
वह सर्वथा शिवधर्मका पालन करनेवाला और भस्म, 

# नागेश्वर ज्योतिर्लिगकी उत्पत्ति 

रुद्राक्ष धारण करनेवाला था॥४३॥ 

यदि वह कभी पूजन नहीं कर पाता, तो उस दिन 
भोजन भी नहीं करता था। अत: वहाँ भी वह वैश्य 
शिवपूजन किया करता था॥ ४४॥ 

हे श्रेष्ठ ऋषियों ! उसने कारागारमें रहते हुए भी 
बहुत-से लोगोंको शिवमन्त्र और पार्थिवपूजनकी विधि 
सिखा दी॥ ४५॥ 

तब कारागारमें रहनेवाले अन्य लोग भी अपनी 
कामनाको पूर्ण करनेवाली शिवकी पूजा विधिपूर्वक करने 
लगे, जैसा कि उन लोगोंने देखा और सुना था॥ ४६॥ 

कुछ लोग उत्तम आसन लगाकर शिवजीका ध्यान 
करने लगे और कुछ लोग प्रसन्‍नतासे शिवकी मानसी 
पूजामें निरत हो गये॥ ४७॥ 

हे मुनीश्वरो! उस समय उनका स्वामी प्रत्यक्ष ही 


पार्थिव विधिसे नित्य शिवपूजन किया करता था॥ ४८ ॥ 

जो अन्य लोग शिवपूजनका विधान तथा श्रेष्ठ 
स्मरण (शास्त्रोक्त ध्यान) नहीं जानते थे, वे “नमः 
शिवाय '--इस मन्त्रसे शिवका ध्यान करते हुए रहने 
लगे। सुप्रिय नामक जो शिवभक्त श्रेष्ठ वैश्य था, वह 
मनमें [शिवजीका] ध्यान करता हुआ वहाँ शिवपूजा 
किया करता था॥४९-५०॥ 

भगवान्‌ शिवजी भी शास्त्रवर्णित रूप धारणकर 
सभी सामग्री प्रत्यक्ष ग्रहण करते थे। वह वैश्य स्वयं भी 
इस बातको नहीं जानता था कि शिवजी उसे ग्रहण कर 
लेते हैं। हे मुनीश्वरो ! इस प्रकार वैश्यको शिवपूजन करते 
हुए वहाँ निर्विघ्न रूपसे छः: महीने बीत गये ॥ ५१-५२ ॥ 

हे मुनीश्वरो! इसके बाद शिवजीका जैसा चरित्र 
हुआ, उसे आपलोग सावधान मनसे सुनिये॥ ५३॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहिताके नागेश्वर ज्योतिर्लिगमाहात्प्यमें दारुकावनमें 
राक्षसोपद्रववर्णन नायक उनतीसवाँ अध्याय पूर्ण हुआ॥ २९ ॥ 


अपयय---$॥“अकीी-क-सा-पपपफपफप 


तीसवाँ अध्याय 
नागेश्वर ज्योतिर्लिंगकी उत्पत्ति एवं उसके माहात्म्यका वर्णन 


सूतजी बोले--[ हे मुनियो!] किसी समय उस 
दुष्टात्मा राक्षत दारुकके एक सेवकने वैश्यके समक्ष 
[स्थित हुए] शिवजीका सुन्दर रूप देखा॥ १॥ 

उसने जाकर राक्षसराजके सामने कौतुकसमन्वित 
उस अद्भुत चरित्रको यथार्थ रूपसे निवेदन किया। तब 
उस बलवान राक्षसराज दारुकने भी विहल हो शीघ्र ही 
वहाँ आकर शिवके विषयमें उससे पूछा--॥ २-३॥ 

दारुक बोला--हे वैश्य! तुम किसका ध्यान कर 
रहे हो, मेरे सामने सत्य-सत्य बताओ, ऐसा करनेपर तुम्हें 
मृत्युदण्ड नहीं प्राप्त होगा, अन्यथा तुम मारे जाओगे, 
मेरी बात कभी झूठी नहीं होती ॥ ४॥ 

सूतजी बोले--तब उसने कहा-मैं कुछ नहीं 
जानता। यह सुनकर उसने कुपित होकर शरक्षसोंसे 
कहा--हे राक्षसो ! इसे मार डालो॥५॥ 

उसके ऐसा कहनेपर तत्काल ही वे राक्षस शिवमें 
तत्पर चित्तवाले उस श्रेष्ठ वैश्यको मारनेके लिये 


अनेकविध शस्त्र धारणकर वेगसे दौड़े॥ ६॥ 

तब उन राक्षसोंको आया हुआ देखकर वह वैश्य 
भयसे अपने नेत्रोंको बन्दकर अत्यन्त प्रेमपूर्वक शिवका 
स्मरण और बार-बार उनके नामका संकीर्तन करने 
लगा॥ ७॥ 

वैश्यपति बोला--हे शंकर ! हे देवेश ! हे शम्भो ! 
हे शिव! हे त्रिलोकेश! हे दुष्टनाशक ! हे भक्तवत्सल! 
इस दुष्टसे रक्षा कीजिये, रक्षा कीजिये॥ ८॥ 

हे देव! आप ही मेरे सर्वस्व हैं, हे प्रभो! इस समय 
मैं आपके अधीन हूँ, आपका ही हूँ और आप ही मेरे 
सर्वदा प्राण हैं॥९॥ 

सूतजी बोले-- [ हे महर्षियो !] इस प्रकार प्रार्थना 
किये जानेपर चारों ओर दरवाजेवाले उत्तम मन्दिरके 
सहित शिवजी उस विवरसे प्रकट हुए॥ १०॥ 

उस (भवन) -के बीचमें ज्योति:स्वरूप परिवारसहित 
अद्भुत शिवका रूप देखकर उसने पूजन किया॥ ११॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक््क्रफ्रफ््रफफफ्रफक्कक्राफफफ्रफमफमफ्रफकरक्फक क्रकफफक्रफकरफ्फक फ्र क फर्क क्क्रफक््ाा फ्रक्रफक्् कक््ररफाफ्रमफकरफक्रफ फ््क फ्फकफ फ्रफक्रफक क्र फक्रफक् फफफ 


तब उससे पूजित हुए शिवजी प्रसन्‍न हो गये | वचन सुनकर भगवान्‌ शिव प्रसन्‍नमन होकर यह वाक्य 
और उन्होंने [सुप्रिय वैश्यको] पाशुपत नामक अस्त्र | कहने लगे--॥ २६॥ 


दे करके सभी उपकरणों तथा गणोंसहित उन समस्त 
राक्षसगणोंका स्वयं शीघ्रतासे संहार कर दिया। इस 
प्रकार दुष्टोंका वध करनेवाले उन शिवने अपने भक्तकी 
रक्षा की॥ १२-१३॥ 

उस समय अपनी लीलासे सुन्दर शरीर धारण 
करनेवाले तथा अत्यद्भधुत चरित्र करनेवाले शिवजीने उन 
सबको मारकर उस वनको वरदान दिया कि इस वनमें 
ब्राह्मण, क्षत्रिय, वैश्य एवं शूद्र--इन चारों वर्णोके धर्म 
नित्य स्थिर रहेंगे॥ १४-१५॥ 

यहाँ शिवधर्मप्रवर्तक तथा शिवधर्मवक्ता श्रेष्ठ मुनि 
ही होंगे, तमोगुणी लोग कभी नहीं होंगे॥ १६॥ 

सूतजी बोले--इसी समय दुःखित मनवाली उस 
दारुका नामक राक्षसीने भगवती पार्वतीकी स्तुति की ॥ १७॥ 

तब पार्वतीजीने प्रसन्‍न होकर उससे कहा--मैं क्या 
करूँ, तब उसने पुनः कहा-[हे देवि!] आप मेरे 
वंशकी रक्षा करें। मैं तुम्हारे वंशकी रक्षा अवश्य करूँगी, 
यह मैं सत्य कह रही हँ--ऐसा कहकर उन्होंने शिवके 
साथ (लीलापूर्वक) कलह किया॥ १८-१९॥ 

उसके बाद वरदानके वशीभूत हुए शिवजीने क्रुद्ध 
हुई पार्वतीजीको देखकर प्रेमपूर्वक कहा--तुम जैसा 
चाहो, वैसा करो॥ २०॥ 

सूतजी बोले--अपने पति शिवजीका यह वचन 
सुनकर अत्यन्त प्रसन्‍न हुई पार्वतीजीने हँस करके 
शीघ्रतासे यह वचन कहा--॥ २१॥ 

पार्वतीजी बोलीं--आपका वचन युगके अन्तमें 
सत्य होगा, तबतक तामसी सृष्टि ही बनी रहे--ऐसा मेरा 
विचार है, अन्यथा प्रलय हो जायगा। हे शिवजी! यह मैं 
सत्य कहती हूँ। हे नाथ! मैं आपकी [वल्लभा] हूँ और 
आपकी अश्रिता हूँ। अत: मेरा वचन प्रमाणित कीजिये। 
यह राक्षसी देवी दारुका मेरी शक्ति है, सभी राक्षसियोंमें 
बलिष्ठ है, यह राक्षसोंपर राज्य करे। ये राक्षसोंकी पत्नियाँ 
यहाँपर अपने पुत्रोंको उत्पन्न करेंगी । वे सब मिलकर इस 
वनमें मेरी आज्ञासे निवास करेंगी ॥ २२--२५॥ 

सूतजी बोले--अपनी पत्नी पार्वतीजीका यह 


शंकर बोले--हे प्रिये! यदि तुम ऐसा कहती हो, 
तो मेरी बात सुनो। मैं अपने भक्तोंका पालन करनेके लिये 
इस बनमें प्रीतिपूर्वक निवास करूँगा॥ २७॥ 

यहाँपर जो अपने वर्णोचित धर्ममें स्थित होकर 
प्रेमपूर्वक्क मेरा दर्शन करेगा, वह चक्रवर्ती राजा 
होगा॥ २८॥ 

इसके बाद कलियुगके बीत जानेपर तथा सत्ययुगके 
प्रारम्भ होनेपर अपनी बहुत बड़ी सेनासे युक्त जो वीरसेन 
नामक प्रसिद्ध श्रेष्ठ राजा होगा, वह मेरी भक्तिके 
प्रभावसे अतीव पराक्रमी होगा, वह यहाँ आकर मेरा 
दर्शन करेगा और मेरे दर्शनके फलस्वरूप वह चक्रवर्ती 
राजा बनेगा॥ २९-३०॥ 

सूतजी बोले--हे ब्राह्मणो! इस प्रकार साक्षात्‌ 
महालीला करनेवाले वे शिव और पार्वती परस्पर हास- 
विलास करके स्वयं वहीं स्थित हो गये॥ ३१॥ 

वहाँ ज्योतिर्लिगरूप शिवजी नागेश्वर नामसे तथा 
देवी पार्वती नागेश्वरी नामसे प्रसिद्ध हुईं, वे दोनों 
सज्जनोंको अत्यन्त प्रिय हैं॥३२॥ 
ऋषिगण बोले--हे महामते ! वीरसेन उस दारुका 

#* रामेश्वर नामक ज्योतिर्लिंगका माहात्म्य « 


२२३ 


फ्रफफफफफ्रफा््ररक्रफक्रफकाकक्ररफरफ््रफफ््रफक्करफकक्क्र कफ फकाकफ्र््रफक्करक्रफ्रकरफक्फक्रफक््फफक्ाकरक्रफकभफक्रफक फरफरफक क क्रफकरकरफक्र क्र क्रफ्र क्रफफक्रफक्क् फर्क फ्रकरफक्रकफ 


वनमें किस प्रकार जायँगे और किस प्रकार शिवजीकी 
पूजा करेंगे, आप इसका वर्णन कीजिये 2॥ ३३॥ 

सूतजी बोले--निषध नामक सुन्दर देशमें क्षत्रियोंके 
कुलमें महासेनके वीरसेन नामक पुत्र उत्पन्न हुआ, जो 
शिवका [अत्यन्त] प्रिय था॥ ३४॥ 

वीरसेनने पार्थिवेश शिवका अर्चन करते हुए बारह 
वर्षपर्यन्त अत्यन्त कठिन तप किया॥ ३५॥ 

तब प्रसन्न हुए देवाधिदेव शंकरने प्रकट होकर 
[राजासे] कहा--हे वीरसेन! काठकी मछली बनाकर 
उसपर राँगेका लेपकर [और उसे] योगमाया [से 
सम्पन्न] बनाकर तुम्हें दे रहा हूँ, उसे लेकर तुम इस 
समय नौकासे इस विवरमें प्रवेश करके चले जाओ, 
तदनन्तर वहाँ जाकर मेरे द्वारा किये गये उस विवरमें 
प्रविष्ट होकर नागेश्वरका पूजन करके उनसे पाशुपतास्त्र 
प्राप्तकर इन [दारुका आदि] प्रमुख राक्षसियोंका विनाश 


करना। मेरे दर्शनके प्रभावसे तुम्हें किसी प्रकारकी कमी 
न होगी। उस समयतक पार्वतीका वरदान भी पूर्ण हो 
जायगा, जिससे वहाँ जो अन्य म्लेच्छरूपवाले होंगे, वे 
भी सदाचारी हो जायँगे॥ ३६--४० ॥ 

दुःखको दूर करनेवाले प्रभु सदाशिव वीरसेनसे 
इतना कहकर उनपर महती कृपा प्रकट करके वहीं 
अन्तर्धान हो गये॥ ४१॥ 

तब परमात्मा शिवसे वर प्राप्त किये हुए वे वीरसेन 
भी बिना संशयके सब कुछ करनेमें समर्थ हो गये ॥ ४२॥ 

इस प्रकार ज्योतियोंके पति लिंगरूप प्रभु 
नागेश्वरदेवकी उत्पत्ति हुई, वे तीनों लोकोंकी सम्पूर्ण 
कामनाको सदा पूर्ण करनेवाले हैं ॥ ४३ ॥ 

जो प्रतिदिन नागेश्वरकी इस उत्पत्तिका वृत्तान्त 
श्रद्धापूर्वक सुनता है, वह बुद्धिमान्‌ महापातकोंका नाश 
करनेवाले सम्पूर्ण अभीष्टोंको प्राप्त कर लेता है॥ ४४॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें नागेश्वर-ज्योतिर्लियोद्धवमाहात्म्यवर्णन 
नामक तीसवाँ अध्याय पूर्ण हुआ॥ ३० ॥ 


जपयय-7-&७“ऑकरि-क-चैनपपपफप 


इकतीसवाँ अध्याय 
रामेश्वर नामक ज्योतिलिंगके प्रादुर्भाव एवं माहात्म्यका वर्णन 


सूतजी बोले--हे ऋषियो ! इसके बाद मैं रामेश्वर 
नामक ज्योतिलिग पूर्व समयमें जिस प्रकार उत्पन्न हुआ, 
उसका वर्णन करता हूँ, आपलोग आदरपूर्वक सुनिये॥ १॥ 

हे ब्राह्मणों! पूर्व समयमें सज्जनोंके प्रिय भगवान्‌ 
विष्णु पृथ्वीपर [रामके रूपमें| अवतरित हुए। उस समय 
महामायावी रावणने उनकी पत्नी सीताका हरण कर 
लिया और उन जनकपुत्रीको अपने घर लंकापुरीमें पहुँचा 
दिया॥ २-३॥ 

सीताको खोजते हुए राम किष्किन्धा नामक नगरीमें 
गये और उन्होंने सुग्रीवसे मित्रताकर बालीका वध 
किया॥ ४॥ 

कुछ समयतक वहाँ रहकर सीताको खोजनेमें 
तत्पर वे लक्ष्मण, सुग्रीय आदिके साथ विचार-विमर्श 
करते रहे। इसके बाद राजकुमार रामने उन्हें खोजनेके 
लिये हनुमान्‌ आदि प्रमुख वानरोंको चारों दिशाओंमें 


भेजा ॥ ५-६॥ 

उसके बाद वानरश्रेष्ठ हनुमानूजीके मुखसे सीताको 
लंकामें स्थित जानकर तथा उनकी चूडामणि प्राप्तकर वे 
रामचन्द्रजी बहुत प्रसन्‍न हुए॥ ७॥ 

हे द्विजो! इसके अनन्तर वे श्रीरामचन्द्रजी हनुमान्‌, 
लक्ष्मण तथा सुग्रीव आदि पुण्यवान्‌ तथा अति बलवान्‌ 
अठारह पद्म वानरोंके साथ समुद्रके तटपर पहुँचे | दक्षिण 
सागरमें जो लवणसमुद्र दिखायी देता है, वहाँ आकर वे 
शिवप्रिय राम लक्ष्मण तथा वानरोंसे सेवित होते हुए 
उसके तटपर स्थित हुए॥ ८--१०॥ 

हाय, जानकी कहाँ चली गयी, वह कब मिलेगी ? 
यह समुद्र अगाध है और वानरीसेना इसे पार करनेमें 
सर्वथा असमर्थ है। कैलासको भी उठानेवाला राक्षस 
रावण महाबली है, लंका भी अगम्य दुर्ग है, उसका पुत्र 
मेघनाद तो इन्द्रको भी जीतनेवाला है--इस प्रकार 


२२४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाकफ्ररफ्रफफ्रफमफफ्रफफक्रफमफफ्रक्रफक्क्रफकाक्रक्रक कक फ्फ्रफ्रफााफ््फका्रफक्क्रक्रक््+शफक्रफोफाक्करफ्रफफ्रफ्मफफ्रफफफ्रफक्फकक््रफ्फ्रफफ््रफकक्रफक्र फकक्फ्फ 


लक्ष्मणसहित श्रीराम जब विचार कर रहे थे, तब 
अंगदादि वानर अनुचरोंने उन्हें समझाते हुए धीरज 
बँधाया॥ ११--१३ ॥ 

इसी अवसरपर महाशिवभक्त श्रीरामचद्धजीको प्यास 
लगी और उन्होंने अपने भाई लक्ष्मणसे प्रीतिपूर्वक 
कहा-- ॥ १४॥ 

श्रीरामजी बोले--हे वीरेश्वर भाई लक्ष्मण! मैं 
प्यासा हूँ, मुझे जलकी आवश्यकता है। अतः तुम कुछ 
वानरोंको भेजकर शीघ्र जल मँगाओ॥ १५॥ 

सूतजी बोले--यह सुनकर वानरगण [जल लेनेके 
लिये] दसों दिशाओंमें गये और जल लाकर आगे खड़े 
हो प्रणामकर उन सबने कहा-- ॥ १६॥ 

वानर बोले--हे स्वामिन्‌! हमलोग आपकी आज्ञासे 
शीतल, स्वादिष्ट, प्राणोंको तृप्त करनेवाला तथा अत्यन्त 
उत्तम जल लाये हैं, इसे आप ग्रहण कीजिये॥ १७॥ 

सूतजी बोले--वानरोंकी बात सुनकर 
श्रीरामचनद्धजीने अत्यन्त प्रसन्‍न होकर उनकी ओर 
कृपादृष्टिसे देखकर स्वयं वह जल ग्रहण किया॥ १८ ॥ 

उन शिवभक्त [राम]-ने ज्यों ही जल लेकर पीना 
प्रारम्भ किया, उसी समय शिवकी इच्छासे उन्हें यह 
स्मरण हुआ कि मैंने सम्पूर्ण आनन्द देनेवाले अपने 
स्वामी परमेश्वर सदाशिवका दर्शन नहीं किया है, फिर 
इस जलको किस प्रकार ग्रहण करूँ 2॥ १९-२०॥ 

ऐसा कहकर श्रीरामचन्द्रजीने पार्थिवपूजा सम्पन्न 
की और तदुपरान्त उन रघुनन्दनने जलका पान किया। 
उन्होंने आवाहन आदि सोलह उपचारोंको समर्पित करके 
विधिपूर्वक प्रेमसे शिवजीका पूजन किया। इसके बाद 
प्रणाम तथा दिव्य स्तोत्रोंसे यत्नपूर्वक शिवको सन्तुष्टकर 
वे श्रीराम उत्तम भक्तिसे प्रसन्‍नतापूर्वक शंकरजीसे प्रार्थना 
करने लगे--॥ २१--२३॥ 

श्रीराम बोले--हे स्वामिन्‌! हे शम्भो | हे महादेव ! 
हे भक्तवत्सल! शरणमें आये हुए तथा दुखी चित्तवाले 
मुझ अपने भक्तकी रक्षा कीजिये॥ २४॥ 

हे संसाररूपी समुद्रसे पार उतारनेवाले ! इस समुद्रका 
यह जल अगाध है और रावण नामक राक्षस महापराक्रमी 
तथा अति बलवान है॥ २५॥ 


मेरे पास युद्धका साधन केवल वानरोंकी चंचल 
सेना है, अत: अपनी प्रियाकी प्राप्तिहेतु मेरा यह कार्य 
किस प्रकार सिद्ध होगा ?॥ २६॥ 

हे देव! हे सुब्रत! इस कार्यमें आप मेरी सहायता 
करें। हे नाथ! आपकी सहायताके बिना मेरा कार्य पूर्ण 
होना दुर्लभ है। यह रावण भी आपका परम भक्त है और 
यह सभी लोगोंसे सर्वथा अजेय है, आपके द्वारा प्रदत्त 
वरसे गर्वित होकर यह महान्‌ वीर तथा तीनों लोकोंका 
विजेता हो गया है। हे सदाशिव! मैं भी आपका दास 
हूँ और सर्वथा आपके अधीन हँ--ऐसा विचारकर 
आपको मेरा पक्षपात करना चाहिये॥ २७--२९॥ 

सूतजी बोले--इस प्रकार उन्होंने शिवकी प्रार्थना 
करके और बारंबार उन्हें नमस्कारकर-हे शंकर! 
आपकी जय हो, आपकी जय हो--इस प्रकार ऊँचे 
स्वरमें इन उद्घोषोंसे जयकार को। इस प्रकार स्तुतिकर 
मन्त्रा्थकी भावना करते हुए उन्होंने शिवजीकी पुनः 
पूजा करके उन स्वामीके आगे नृत्य किया ॥ ३०-३१॥ 

जब वे प्रेमार्द्हदय होकर गाल बजाने लगे, तब 
भगवान्‌ शंकर अत्यन्त प्रसन्‍न हो उठे॥ ३२॥ 

वे ज्योतिर्मय महेश्वर वामांगभूता पार्वतीजी तथा 
पार्षदगणोंके साथ शास्त्रोक्त निर्मल रूप धारणकर 
तत्काल वहाँ प्रकट हो गये। इसके बाद रामकी भक्तिसे 
प्रसन्‍नचित्त होकर उन महेश्वरने कहा--हे राम ! तुम्हारा 
कल्याण हो, वर माँगो॥ ३३-३४॥ 

उस समय उनके रूपको देखकर सभी लोग पवित्र 
हो गये और स्वयं शिवधर्मपरायण श्रीरामने शिवकी पूजा 
की। उन्होंने अनेक प्रकारकी स्तुतिकर प्रसन्नतापूर्वक 
शिवको प्रणाम करके रावणके साथ युद्धमें अपनी 
विजयके लिये प्रार्थना की ॥ ३५-३६॥ 

इसके बाद श्रीरामकी भक्तिसे सन्तुष्ट होकर उन 
महेश्वरने पुन: कहा--हे महाराज! आपकी विजय हो। 
तब शिवजीके द्वारा विजयका वरदान पाकर और उनकी 
आज्ञा प्राप्तकर वे मस्तक झुकाकर तथा हाथ जोड़कर 
पुनः प्रार्थना करने लगे-- ॥ ३७-३८॥ 

श्रीराम बोले--हे स्वामिन्‌! हे शंकर! यदि आप 
प्रसन्‍न हैं, तो संसारको पवित्र करनेके लिये तथा दूसरोंका 


कोटिरुद्रसंहिता-अ० ३२ ] 


# सुदेहा ब्राह्मणी और सुधर्मा ब्राह्णका चरित * 


२२५७ 


फ्रफफफफ्रफक््रफ््रफ््रफाफकफ्रफफकक्रफमफमफ्रफकरक्फक फ्रअक्रफकक्रफ्क फ्फक्रफ्ाक क्र फक क्र क्र फफ फर्क क्रफकर कर क्र फ्क फ्क्रफ्र फर्क फ्रफ्कक्रफकर्क फरक्र क्र फ््फाफ्रक्रफ्र फ्फ्रफ् फक््फ्फ 


ला, हि 


सूतजी बोले--उनके ऐसा कहनेपर शिवजी 
वहींपर लिंगरूपमें स्थित हो गये और रामेश्वर नामसे 
पृथ्वीपर प्रसिद्ध हुए॥ ४०॥ 


उसके बाद उन्हींके प्रभावसे श्रीरामने शीघ्र ही 
समुद्रको अनायास पारकर रावण आदि राक्षसोंको मारकर 
अपनी उन प्रिया सीताको प्राप्त किया ॥ ४१॥ 

पृथ्वीतलपर रामेश्वरकी महिमा अद्भुत एवं असीम 
है। यह लिंग भोग-मोक्ष देनेवाला तथा सदा भक्तोंकी 
कामना पूर्ण करनेवाला है॥ ४२॥ 

जो दिव्य गंगाजलके द्वारा उत्तम भक्तिभावसे 
श्रीरामेश्वर नामक शिवलिंगको स्नान करायेगा, वह 
जीवन्मुक्त हो जायगा और इस लोकमें देवताओंके लिये 
भी दुर्लभ सम्पूर्ण भोगोंको भोगकर अन्तमें श्रेष्ठ ज्ञान 
प्राप्त करके निश्चित रूपसे कैवल्य (मोक्ष) प्राप्त कर 
लेगा ॥ ४३-४४॥ 

[हे ऋषियो ।] इस प्रकार मैंने शिवजीके रामेश्वर 
नामक दिव्य ज्योतिर्लिगका वर्णन आपलोगोंसे कर दिया, 
यह माहात्म्य सुननेवालोंके पापको नष्ट कर देनेवाला 
है॥ ४५॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें रामेश्वरमाह्ात्प्यवर्णन 
नामक ड्कतीसवाँ अध्याय पूर्ण हुआ॥ ३१ ॥ 


अपयय--७- किए ४-4०-पफ 


बत्तीसवाँ अध्याय 
घुश्मेश्वर ज्योतिर्लिंगके माहात्म्यमें सुदेहा ब्राह्मणी एवं सुधर्मा ब्राह्मणका चरित-वर्णन 


सूतजी बोले--हे मुनिश्रेष्ठो | इसके बाद घुश्मेश 
नामक ज्योतिर्लिंग कहा गया है। उसका उत्तम माहात्म्य 
सुनिये॥ १॥ 

दक्षिण दिशामें श्रेष्ठ देवगिरि नामक एक महान्‌ 
शोभासे युक्त पर्वत विराजमान है, जो देखनेमें विचित्र 
मालूम पड़ता है॥ २॥ 

उसीके समीप भारद्वाजके कुलमें उत्पन्न महान्‌ 
वेदवेत्ता सुधर्मा नामका कोई ब्राह्मण रहता था॥ ३॥ 

उसकी शिवधर्मपरायण, पतिसेवामें सदा तत्पर 
रहनेवाली तथा गृहकार्योंमें दक्ष सुदेहा नामक भार्या 
थी॥ ४॥ 

श्रेष्ठ ब्राह्मण सुधर्मा भी देवता एवं अतिथिका 
पूजन करनेवाला, वेदमार्गके अनुसार आचरण करनेवाला 
तथा अग्निहोत्रमें नित्य तत्पर रहनेवाला था॥ ५॥ 


वह तीनों समयमें सन्ध्योपासन करनेवाला, सूर्यके 
समान तेजस्वी, शिष्योंको अध्यापन करनेवाला, वेद- 
शास्त्रका विद्वान, धनवान, श्रेष्ठ, दानी, सौजन्यगुणसे 
युक्त, नित्य शिवकर्म करनेवाला, शिवभक्त तथा शिवभक्तोंका 
प्रिय था॥ ६-७॥ 

इस प्रकार धर्माचरण करते हुए उस ब्राह्मणकी 
बहुत-सी आयु बीत गयी, किंतु पुत्र उत्पन्न नहीं हुआ 
और उसकी स्त्रीका ऋतुकाल भी निष्फल होता गया॥ ८॥ 

तब भी तत्त्वके ज्ञाता उस ब्राह्मणको थोड़ा-सा भी 
दुःख नहीं हुआ। आत्मा ही अपना उद्धार करनेवाला है 
और वही अपनेको पवित्र करनेवाला भी है--ऐसा मनमें 
विचारकर वह ब्राह्मण दुखित नहीं हुआ, किंतु सुदेहाको 
पुत्र उत्पन्न न होनेका बहुत बड़ा दुःख रहता था। वह 
सर्वविद्याविशारद अपने पतिसे पुत्र उत्पन्न करनेके लिये 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ््रफफकफरफकरफ् फाका्फक्रफ्रष फकफक्रफरफ्फकक्रफक्क क्र क्र फ्रफ्रफ्रफक क्र्रफकाभक्क्र क्र फफ्रफकरफ् फर्क फाफक्रफ््ररा क्रफ्रफक फक्क्रफकरफक् क्र करफरक्रफकक्रफ््फ भा 


प्रयत्न करनेकी नित्य प्रार्थना किया करती थी॥ ९--११॥ 

वह ब्राह्मण अपनी स्त्रीको डाँ.कर कहता था कि 
पुत्र क्या करेगा ? कौन किसकी माता तथा कौन किसका 
पिता है, कौन पुत्र है, कौन भाई है एवं कौन मित्र 
है ?॥ १२॥ 

हे देवि! तीनों लोकोंमें सभी नि:सन्देह स्वार्थका ही 
साधन करनेवाले हैं--ऐसा तुम बुद्धिसे विशेषरूपसे 
समझो और चिन्ता मत करो। अत: हे देवि! तुम निश्चित 
रूपसे दुःखका त्याग करो और हे शुभब्रते! तुम मुझसे 
नित्य इसके लिये मत कहा करो॥ १३-१४॥ 

इस प्रकार उसे मना करके शिवधर्ममें निरत वह 
ब्राह्मण परम सन्तुष्ट हो गया और द्वन्द्ददु:खका त्याग कर 
दिया। किसी समय सुदेहा सखियोंकी गोष्ठीमें सम्मिलित 
होनेके लिये अपने पड़ोसीके घर गयी, वहींपर परस्पर 
विवाद होने लगा॥ १५-१६॥ 

उस पड़ोसीकी स्त्रीने नारीस्वभावके कारण उस 
ब्राह्मण-पत्नी सुदेहाको धिक्‍्कारते हुए बहुत कटु वचन 
कह दिये॥ १७॥ 

[ पड़ोसीकी ] पत्नी बोली--हे अपुत्रिणि! तुम 
किस बातका गर्व कर रही हो ? मैं पुत्रवती हूँ, मेरा धन 
तो मेरा पुत्र भोगेगा, किंतु तुम्हारे धनका भोग कौन 
करेगा ? निश्चय ही तुम्हारा धन राजा ले लेगा, इसमें 
सन्देह नहीं है। हे वन्ध्या! तुम्हें धिक्‍्कार है, तुम्हारे 
धनको धिक्कार है और तुम्हारे अहंकारको धिक्कार 
है !॥ १८-१९॥ 

सूतजी बोले--इस प्रकार उन स्त्रियोंके द्वारा 
अपमानित होकर दुःखित सुदेहाने घर आकर अपने 
पतिसे आदरपूर्वक उनकी सारी बात कही॥ २०॥ 

तब भी उस बुद्धिमानको कुछ दुःख नहीं हुआ। 
उसने कहा-हे प्रिये | जो उन्होंने कहा--कहने दो, जो 
होनहार है, वही होता है॥२१॥ 

इस प्रकार उसने बारंबार सुदेहाको समझाया, किंतु 
तब भी उसका दुःख दूर न हुआ, वह पुनः [पुत्रके 
लिये] आग्रह करने लगी॥ २२॥ 

सुदेहा बोली--हे देहधारियोंमें श्रेष्ठ! आप मेरे 
प्रिय हैं, चाहे जिस किसी भी उपायसे आप पुत्र उत्पन्न 


करें, अन्यथा मैं अपना शरीर त्याग दूँगी॥२३॥ 

सूतजी बोले--उसके द्वारा कहे गये इस वचनको 
सुनकर उसके आग्रहसे विवश हुए ब्राह्मणश्रेष्ठ सुधर्माने 
चित्तमें भगवान्‌ शिवका स्मरण किया॥ २४॥ 

इसके बाद उस विप्रने सावधानीपूर्वक दो फूल 
लेकर अग्निके सामने रख दिये, उसने दाहिनेवाले पुष्पको 
मनमें पुत्रदायक समझा॥ २५॥ 

इस प्रकारका संकल्प करके उस ब्राह्मणने अपनी 
पत्नीसे कहा--पुत्रफलकी प्राप्तिहेतु इन दोनोंमेंसे कोई 
एक फूल उठाओ। उसने अपने मनमें यह सोचा कि मुझे 
पुत्र हो और मेरे स्वामीने पुत्रके लिये जिस पुष्पको सोचा 
है, वही मेरे हाथमें आये॥ २६-२७॥ 

ऐसा कहकर उसने शिव तथा अग्निको प्रणाम 
करके तथा उनकी प्रार्थनाकर एक पुष्प उठा लिया॥ २८ ॥ 

शिवेच्छावश मोहसे ग्रस्त होनेके कारण सुदेहाने 
उस पुष्पको नहीं उठाया, जिसे उसके पतिने सोचा था॥ २९ ॥ 

यह देखकर ब्राह्मणने लम्बी साँस ली और 
शिवजीके चरण-कमलका स्मरण करके अपनी स्त्रीसे 
कहा-- ॥ ३०॥ 

सुधर्मा बोला--हे प्रिये! ईश्वरने जो रच दिया, 
है, वह अन्यथा कैसे हो सकता है, अब तुम पुत्रकी 
आशा छोड़ो और शिवकी परिचर्या करो॥ ३१॥ 

ऐसा कहकर उस ब्राह्मणने स्वयं भी पुत्रकी आशा 
त्याग दी और शिवध्यानपरायण होकर धर्मकार्यमें प्रवृत्त 
हो गया, परंतु उस सुदेहाने आग्रह नहीं छोड़ा और 
पुत्रकामनासे उसने सिर झुकाकर तथा हाथ जोड़कर 
प्रेमपूर्वक पतिसे [फिर] कहा-- ॥ ३२-३३ ॥ 

सुदेहा बोली--हे स्वामिन्‌! मुझसे पुत्र उत्पन्न 
नहीं होगा, तो आप मेरे आग्रहसे दूसरा विवाह कर 
लीजिये, उस स्त्रीसे आपको निश्चय ही पुत्र होगा, इसमें 
संशय नहीं है॥ ३४॥ 

सूतजी बोले--उसके द्वारा इस प्रकार प्रार्थना 
किये जानेपर शिवभक्तोंमें श्रेष्ठ तथा धर्मपरायण उस 
ब्राह्मणने अपनी पत्नी उस सुदेहासे कहा-- ॥ ३५॥ 

सुधर्मा बोला--हे प्रिये | तुम्हारा तथा मेरा समस्त 
दुःख निश्चित रूपसे दूर हो गया है, इसलिये तुम अब 


कोटिरुद्रसंहिता-अ० ३३ ] 


#* घुए्मेश्वर ज्योतिर्लिंग एवं शिवालयका नामकरण * 

मेरे धर्ममें विध्म मत करो॥ ३६॥ 

सूतजी बोले--[हे ऋषियो!] तब इस प्रकार 
ब्राह्मणके द्वारा मना किये जानेपर भी सुदेहाने अपनी 
माताकी पुत्री अर्थात्‌ अपनी बहनको घर लाकर पतिसे 
कहा--आप इससे विवाह कर लें॥ ३७॥ 

सुधर्मा बोला--इस समय तो तुम कह रही हो 
कि यह मेरी पत्नी है, किंतु जब यह पुत्र उत्पन्न कर 
लेगी, तब तुम इससे ईर्ष्या करने लगोगी॥ ३८॥ 

सूतजी बोले--हे द्विजो! अपने पतिद्वारा इस 
प्रकार कहे जानेपर उसकी पत्नी सुदेहाने हाथ जोड़कर 
पुनः अपने पति सुधमासे कहा-- ॥ ३९॥ 

हे द्विजश्रेष्ठ। मैं अपनी बहनसे कभी ईर्ष्या नहीं 
करूँगी, आप पुत्रोत्पत्तिके निमित्त इसके साथ विवाह 
कीजिये, मैं अनुमति देती हूँ॥ ४० ॥ 

इस प्रकार अपनी प्रिया सुदेहाके द्वारा प्रार्थना किये 
जानेपर उस ब्राह्मण सुधर्माने भी विवाहविधिके अनुसार 
घुश्माका पाणिग्रहण कर लिया॥ ४१॥ 

इसके बाद उसके साथ विवाह करके उस ब्राह्मणने 
अपनी पहली पत्नीसे कहा-हे प्रिये! हे अनघे! यह 
तुम्हारी छोटी बहन है, अतः तुम्हें इसका सदा भरण- 
पोषण करना चाहिये॥ ४२॥ 

इस प्रकार कहकर वह शिवभक्त धर्मात्मा सुधर्मा 
यथायोग्य अपने धर्मका पालन करने लगा॥ ४३॥ 

वह भी अपनी बहनके साथ सखीकी भाँति 
व्यवहार करने लगी और विरोधभावका त्याग करके और 


रात-दिन उसका पालन-पोषण करने लगी॥ ४४॥ 

उसकी जो छोटी पत्नी थी, वह अपनी बहनकी 
आज्ञा प्राप्तककर नित्य एक सौ एक पार्थिव शिवलिंगोंका 
निर्माण करती थी, फिर वह घुश्मा विधिपूर्वक षोडशोपचारसे 
पूजनकर पासमें स्थित तालाबमें उन्हें विसर्जित कर देती 
थी ॥ ४५-४६ ॥ 

इस प्रकार वह नित्य शिवलिंगका विसर्जनकर पुनः 
दूसरे दिन पार्थिव शिवलिंगका निर्माणकर आवाहनसे 
लेकर विसर्जनतक कामना पूर्ण करनेवाली शिवपूजा 
विधिपूर्वक करती थी॥ ४७॥ 

इस प्रकार नित्य शिवपूजन करते हुए उसकी सभी 
कामनाओंका फल प्रदान करनेवाली एक लाख पार्थिव- 
संख्या पूरी हुई ॥ ४८ ॥ 

उसके अनन्तर शिवजीकी कृपासे उसे सुन्दर, 
भाग्यवानू और सभी कल्याणकारी गुणोंका पात्र पुत्र 
उत्पन्न हुआ॥ ४९॥ 

धर्मज्ञोंमें श्रेष्ठ वह विप्र सुधर्मा उस पुत्रको देखकर 
बहुत प्रसन्‍न हुआ और ज्ञानधर्मपरायण तथा आसक्तिरहित 
होकर सुखका उपभोग करने लगा॥ ५०॥ 

उसके बादसे वह सुदेहा उससे अत्यधिक ईर्ष्या 
करने लगी, पहले उसका जो हृदय शीतल था, वही अब 
तलवारके समान हो गया॥ ५१॥ 

हे मुनीश्वरो! उसके बाद जो दुःखदायी एवं 
निन्दित कर्म हुआ, उसे आपलोग सावधान मनसे 
सुनिये ॥ ५२ ॥ 


॥ इस प्रकार श्रीजिवमहापुराणके अन्तर्गत चतुर्थ कोटिरुद्रसंहिताके घुशमेश्वरमाहात्म्यमें सुदेहासुधर्माचारितवर्णन 
नामक बत्तीसवाँ अध्याय पूर्ण हुआ॥ ३२ ॥ 


आया ७ आकिए-क-औ:ौपप7 


तैंतीसवाँ अध्याय 
घुए्मेश्वर ज्योतिर्लिंग एवं शिवालयके नामकरणका आख्यान 
सूतजी बोले--अपनी छोटी बहनके पुत्रको देखकर | नहीं होता था॥२॥ 


बड़ी बहन दुखी हुई और वह उसके पुत्रसुखको सहन 
न करती हुई उससे विरोध करने लगी॥ १॥ 


माता-पिताके अत्यन्त प्रिय तथा सदगुणोंके पात्र 
उस पुत्रको देखकर उसका हृदय अग्निके समान तप्त हो 


सब लोग उस पुत्रवतीकी निरन्तर प्रशंसा करते थे, | जाता था॥ ३॥ 


किंतु सुदेहाको यह सब तथा शिशुका रूप आदि सहन 


इसी बीच कुछ विप्र कन्या देनेके लिये आये और 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सुधर्माने विधिपूर्वक उस [अपने पुत्र]-का विवाह वहीं 
सम्पन्न कर दिया॥ ४॥ 

सुधर्मा [अपनी छोटी स्त्री] घुश्माके साथ परम 
आनन्दको प्राप्त हुआ और सभी सम्बन्धी उस घुश्माका 
सम्मान करने लगे। उसे देखकर सुदेहा मन-ही-मन 
जलने लगी और 'हाय मैं मारी गयी '--ऐसा कहती हुई 
बहुत दुखी हुई॥ ५-६॥ 

सुधर्मा अपने विवाहित पुत्र तथा पुत्रवधूको लेकर 
घर आकर अपनी दोनों स्त्रियोंके साथ हर्षित होते हुए 
उत्साह प्रदर्शित करने लगा॥ ७॥ 

इससे घुश्मा तो आनन्दित हुई, पर सुदेहा दुःखित 
हो गयी। वह उस सुखको सहन न करती हुई दुखी हो 
पृथ्वीपर गिर पड़ी ॥ ८॥ 

तब घुश्माने कहा--ये पुत्र तथा पुत्रवधू तुम्हारे ही 
हैं, मेरे नहीं। पुत्र तथा बहू-ये दोनों भी उसे अपनी 
माता तथा सास ही मानते थे॥९॥ 

पति [सुधर्मा] भी अपनी ज्येष्ठ स्त्रीका जैसा 
आदर करता था, वैसा कनिष्ठाका नहीं। फिर भी वह 
ज्येष्ठ पत्ती अपने मनमें कपट रखती थी॥१०॥ 

एक दिन ज्येष्ठा सुदेहाने दुखी होकर अपने मनमें 
विचार किया कि मेरे इस दुःखकी शान्ति कैसे हो 2॥ ११॥ 

सुदेहा [ मन-ही-मन ] बोली--मेरे हृदयकी 
अग्नि घुश्माके दुःखजनित आँसुओंसे ही शान्त होगी, 
अन्य किसी प्रकार नहीं, यह निश्चित है॥ १२॥ 

इसलिये में आज ही मधुर भाषण करनेवाले उसके 
पुत्रको मार डालूँगी, यह मेरा दृढ़ निश्चय है, आगे जो 
होनहार होगा, वह तो होकर ही रहेगा॥ १३॥ 

सूतजी बोले--हे ब्राह्मणो! कपटी मनुष्यको 
कर्तव्य-अकर्तव्यका विचार नहीं रहता, कठोर सौतियाडाहका 
भाव प्रायः अपना ही विनाश कर देता है॥ १४॥ 

एक दिन सुधर्माकी ज्येष्ठ पत्नीने छुरी लेकर रातमें 
वधूके साथ सोये हुए पुत्रके अंगोंको खण्ड-खण्ड काट 
डाला। इस प्रकार उस घमण्डी तथा महाबलाने घुश्माके 
पुत्रके सभी अंगोंको खण्ड-खण्ड कर दिया और रात्रिमें 
ही ले जाकर तालाबमें उसी स्थानपर फेंक दिया, जहाँ 
घुश्मा नित्य पार्थिव शिवलिंगोंको विसर्जित किया करती 


थी। इस प्रकार वहाँपर फेंककर लौट आयी और 
सुखपूर्वक सो गयी॥ १५--१७॥ 

प्रात:काल होनेपर घुश्मा नित्यकर्म करने लगी तथा 
श्रेष्ठ सुधर्मा भी स्वयं नित्यकर्म सम्पादन करने लगा॥ १८॥ 

इसी बीच ज्येष्ठा सुदेहा, जिसके हृदयकी अग्नि 
शान्त हो चुकी थी, अत्यन्त आनन्दयुक्त होकर गृहकार्य 
करने लगी॥ १९॥ 

प्रातःकाल होनेपर उठ करके वह वधू खूनसे 
लथपथ तथा पतिके शरीरके टुकड़ोंसे युक्त शय्याको 
देखकर बहुत दुखी हुई और उसने अपनी साससे 
कहा--आपके पुत्र कहाँ गये ? शय्या र॒ुधिरसे लथपथ 
है तथा वहाँ शरीरके टुकड़े-टुकड़े दिखायी पड़ रहे 
हैं॥ २०-२१॥ 

हे शुचित्रते ! मैं तो मारी गयी, किसने यह दुष्टकर्म 
किया है--ऐसा कहकर उसकी पत्नी अत्यधिक विलाप 
करने लगी। तब ज्येष्ठा सुदेहा भी बाहरसे दुःख प्रकट 
करने लगी और भीतरसे प्रसन्‍न हुई । वह दु:खित होकर 
बोली--हाय ! मैं तो निश्चय ही मर गयी॥ २२-२३ ॥ 

वह घुश्मा अपनी पुत्रवधूके दुःखको सुनकर भी 
नित्य पार्थिवपूजनरूप ब्रतसे विचलित नहीं हुई॥ २४॥ 

उसका मन [पुत्रशोकसे] थोड़ा भी उत्कण्ठित 
नहीं हुआ और उसका पति भी जबतक ब्रतविधि 
समाप्त नहीं हुई, तबतक वैसा ही रहा॥ २५॥ 

पूजनके बाद मध्याह्कालमें उस भयानक शय्याको 
देखकर भी उस घुश्माने कुछ भी दु:ख नहीं किया॥ २६ ॥ 

जिन्होंने यह पुत्र दिया है, वे ही रक्षा भी करेंगे; 
वे भक्तवत्सल, कालके भी काल और सजनोंकी रक्षा 
करनेवाले कहे गये हैं॥ २७॥ 

यदि हमारी रक्षा करनेवाले एकमात्र प्रभु ईश्वर 
सदाशिव हैं, तो चिन्ताकी बात ही क्‍या है? वे ही 
मालीके समान उन प्राणियोंका संयोग कराते हैं और पुनः 
उन्हें अलग भी कर देते हैं॥ २८॥ 

इस समय मेरे चिन्ता करनेसे भी क्या होनेवाला है, 
इस तत्त्वका विचारकर वह दुखी नहीं हुई और शिवजीका 
ध्यानकर धैर्य धारण किये रही॥ २९॥ 

स्थिरचित्त होकर पूर्वकी भाँति पार्थिव शिवलिंगोंको 


कोटिरुद्रसंहिता-अ० ३३ ] 


* घुए्मेश्वर ज्योतिर्लिंग एवं शिवालयका नामकरण * 


२२९ 


फ्रफफफफफ्रफाक्क्रफ्रफ्रफफफ््रफा्रफ्रफ्क्रक्क्ाक्रफकाफ्क्रफााकफ्रफक्करफ्कफ्रफफक्रक्रफ््काक्रफकक्फक्क फ्रफफक््रफ्कक्रक्क्र्र क्क्रफ्रकफ्ररफ क्रफ क्र फगन्‍्फ्रर फफ् फ््रफाफकफ्फ 


लेकर शिवके नामोंका उच्चारण करती हुई वह सरोवरके | चाहता हूँ॥४२॥ 


तटपर गयी। जब वहाँ पार्थिव लिंगोंको डालकर वह 
लौटने लगी, तब उसने सरोवरके तटपर खड़े अपने 
पुत्रको देखा॥३०-३१॥ 

पुत्र बोला--हे माता! आओ, मैं तुमसे मिलूगा, 
मैं तो मर गया था, किंतु तुम्हारे पुण्यके प्रभावसे और 
शंकरजीकी कृपासे अब जीवित हो गया हूँ॥ ३२॥ 

सूतजी बोले--हे द्विजो! वह घुश्मा अपने उस 
पुत्रको जीवित देखकर भी वैसे ही अधिक प्रसन्न न हुई, 
जैसा कि उसके मरनेपर दुखी न थी, किंतु यथावत्‌ 
शिवजीके ध्यानमें तत्पर रही ॥ ३३॥ 

इसी समय वहाँ सन्तुष्ट हुए ज्योति:स्वरूप सदाशिव 
शीघ्र प्रकट हो गये और उससे कहने लगे--॥ ३४॥ 

शिवजी बोले--हे वरानने ! मैं प्रसन्न हूँ, तुम वर 
माँगो, उस दुष्टाने इसे मारा था, अब मैं अपने त्रिशूलसे 
उसे मारूँगा॥ ३५॥ 

सूतजी बोले--तब विनत हुई घुश्माने शिवजीको 
प्रणामकर यह वर माँगा--हे नाथ! आप मेरी इस बहन 
सुदेहाकी रक्षा कीजिये॥ ३६॥ 

शिवजी बोले--उसने तो अपकार किया है, फिर 
भी तुम उसका उपकार क्‍यों कर रही हो? दुष्टकर्म 
करनेवाली सुदेहा तो वधके योग्य है॥ ३७॥ 

घुश्मा बोली--[ हे प्रभो!] आपके दर्शनमात्रसे 
पाप नहीं रह जाता है, इसलिये आपका दर्शन करते ही 
उसके सभी पाप दूर हो गये॥ ३८॥ 

जो पुरुष अपकार करनेवालोंके प्रति उपकार 
करता है, उसके दर्शनमात्रसे ही पाप दूर भाग जाते 
हैं। हे देव! मैंने भगवान्‌का ऐसा अद्भुत वाक्य सुना 
है, इसलिये हे सदाशिव! जिसने जैसा किया है, वह 
वैसा करे ॥ ३९-४०॥ 

सूतजी बोले--उसके द्वारा इस प्रकार कहे 
जानेपर भक्तवत्सल कृपासिन्धु महेश्वर अतीव प्रसन्न हो 
गये और उन्होंने पुन कहा-- ॥ ४१॥ 

शिवजी बोले--हे घुश्मे! अब तुम कोई अन्य 
वर माँगो, मैं दूँगा। मैं तुम्हारी भक्तिसे तथा निर्विकार 
स्वभावसे अत्यन्त प्रसन्‍न हूँ, इसलिये तुम्हारा हित करना 


सूतजी बोले--उनका वचन सुनकर उसने कहा-- 
यदि आप मुझे वर देना ही चाहते हैं, तो आप संसारकी 
रक्षाके निमित्त मेरे नामसे यहींपर स्थित हो जाइये ॥ ४३ ॥ 


हल 


तब अत्यन्त प्रसन्‍न हुए महेश्वर शिवजी बोले-- 
हे घुश्मे! मैं तुम्हारे नामसे घुश्मेश्वरके रूपमें प्रसिद्ध 
होकर यहाँ निवास करूँगा और सबको सुख प्रदान 
करूँगा॥ ४४॥ 

यहाँपर मेरा घुश्मेश्वव नामक शुभ ज्योतिर्लिंग 
प्रसिद्ध होगा और यह सरोवर सदा सभी लिंगोंका 
निवासस्थान होगा। इसलिये यह शिवालय नामसे तीनों 
लोकोंमें प्रसिद्ध होगा। यह सरोवर दर्शनमात्रसे सदा सभी 
कामनाओंको पूर्ण करनेवाला होगा॥ ४५-४६ ॥ 

हे सुब्रते! तुम्हारे वंशमें एक सौ एक पीढ़ीपर्यन्त 
इसी प्रकारके श्रेष्ठ पुत्र होते रहेंगे, इसमें सन्देह नहीं है, 
वे सुन्दर स्त्रीवाले, महाधनी, दीर्घजीवी, मेधावी, विद्वान्‌, 
उदार तथा भोग-मोक्षके फलको प्राप्त करनेवाले होंगे। 
इन सबको एक सौ एक पुत्र होंगे, जो गुणोंमें परस्पर 
एक-से-एक अधिक होंगे। इस प्रकार तुम्हारे वंशका 
अति सुन्दर विस्तार होगा॥ ४७--४९॥ 

सूतजी बोले--ऐसा कहकर शिवजी वहाँ 
ज्योतिर्लिगरूपसे स्थित हो गये। वे घुश्मेश्वर नामसे 
विख्यात हुए और वह सरोवर शिवालय नामसे विख्यात 
हुआ॥ ५०॥ 


२३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्फ्रफ्रफक्रफकक्फ्फ्फ्रफ््फाफ्रफक््रफकक्रफकक्रफकककफक्रफक्क्ष््करफरफ्रकक्रफफफ्क्रफकक्रक्रफकफफ्रफ्रफक््कफ्रफकक्रर क्र क््रफफ्क्रफक्क फ््फ््रफक्््क्कत्फक्क्रफ 


उस समय वहाँपर आये हुए सुधर्मा, सुदेहा और 
घुश्माने बड़ी शीघ्रतासे शिवजीकी एक सौ एक बार 
परिक्रमा को। शिवजीकी पूजा करके परस्पर मिलकर 
तथा अपने अन्त:करणका पाप दूरकर उन्होंने परम सुख 
प्राप्त किया ॥ ५१-५२॥ 

हे विप्रो! पुत्रको जीवित देखकर वह सुदेहा 
लज्जित हो गयी और उसने उन दोनोंसे क्षमा माँगकर 
अपने पापोंको दूर करनेवाले ब्रतका आचरण किया ॥ ५३॥ 


हे मुनीश्वरो ! इस प्रकार घुश्मेश्वर नामक यह लिंग 
उत्पन्न हुआ, उसका पूजन तथा दर्शन करनेसे सुखकी 
सदा वृद्धि होती है। इस प्रकार मैंने आपलोगोंसे बारह 
ज्योतिर्लिगोंका वर्णन किया, जो सभी कामनाओं को पूर्ण 
करनेवाले और भोग तथा मोक्ष देनेवाले हैं॥ ५४-५५ ॥ 

जो इन ज्योतिर्लिगोंकी कथाओंको पढ़ता और 
सुनता है, वह सभी पापोंसे मुक्त हो जाता है और भोग 
तथा मोक्ष प्राप्त करता है॥ ५६॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें घुश्मेशज्योतिर्लियोत्यत्ति- 
माहात्य्यवर्णन नामक तैंतीसवाँ अध्याय पूर्ण हुआ॥ ३३ ॥ 


अपयायय-7#-७-कि४-क-पफपफपपफपप 


चौंतीसवाँ अध्याय 
हरीश्वरलिंगका माहात्म्य और भगवान्‌ विष्णुके सुदर्शनचक्र प्राप्त करनमेकी कथा 


व्यासजी बोले--उन सूतजीका यह वचन सुनकर 
सभी मुनीश्वरोंने उनकी प्रशंसा करके लोकहितकी 
कामनासे कहा--॥ १॥ 

ऋषिगण बोले--हे सूतजी! आप सब कुछ 
जानते हैं, इसीलिये हमलोग पूछ रहे हैं। हे प्रभो! अब 
आप हरीश्वर लिंगका माहात्म्य कहिये। हमने सुना है 
कि पूर्वकालमें विष्णुने उनकी आराधनासे सुदर्शन चक्र 
प्राप्त किया था, इसलिये आप विशेष रूपसे उस कथाको 
कहिये॥ २-३॥ 

सूतजी बोले--हे श्रेष्ठ ऋषियो! अब आपलोग 
हरीश्वरकी शुभ कथा सुनिये, विष्णुने पूर्वकालमें शंकरजीसे 
सुदर्शनचक्र प्राप्त किया था। किसी समय दैत्य महाबलवान्‌ 
हो गये। वे लोकोंको पीड़ित करने और धर्मका लोप 
करने लगे। उसके अनन्तर महान्‌ बल तथा पराक्रमवाले 
दैत्योंसे पीड़ित हुए उन देवताओंने देवरक्षक विष्णुसे 
अपना दुःख निवेदन किया॥ ४--६॥ 

देवगण बोले--हे प्रभो! आप कृपा कीजिये, 
हमलोगोंको दैत्य अत्यन्त पीड़ा दे रहे हैं, हमलोग कहाँ 
जाय, क्‍या करें, हमलोग आप शरणदाताके अश्रित हैं ॥ ७॥ 

सूतजी बोले--[हे ऋषियो!] दुखी मनवाले 
देवताओंका वचन सुनकर विष्णुने शिवके चरणकमलोंका 
ध्यान करके यह वचन कहा--॥ ८ ॥ 


विष्णुजी बोले--हे देवताओ ! मैं भगवान्‌ शिवकी 
आराधनाकर आपलोगोंका कार्य करूँगा; क्योंकि ये शत्रु 
बड़े बलवान हैं, इन्हें प्रयत्नपूर्वक जीतना चाहिये॥ ९॥ 

सूतजी बोले--[हे ऋषियो!] सर्वसामर्थ्यशाली 
विष्णुके इस प्रकार कहनेपर वे सभी देवता उन दुष्ट 
दैत्योंकोी हत मानकर अपने-अपने स्थानको चले गये। 
विष्णु भी देवताओंकी विजयके लिये सभी देवताओंके 
स्वामी, सर्वसाक्षी एवं अव्यय शिवकी आराधना करने 
लगे॥ १०-११॥ 

वे कैलासपर्वतके समीप जाकर स्वयं कुण्डका 
निर्माणकर उसमें अग्निस्थापनकर उसीके समक्ष तप 
करने लगे। हे मुनीश्वरो! वे पार्थिव-विधिके अनुसार 
अनेक प्रकारके मन्त्रों एवं अनेक प्रकारके स्तोत्रोंद्वारा 
मानसरोवरमें उत्पन्न हुए कमलोंसे प्रसन्‍नतापूर्वक शिवजीका 
पूजन करते रहे। वे हरि स्वयं आसन लगाकर स्थित 
रहे और विचलित नहीं हुए॥ १२--१४॥ 

जबतक शिवजी प्रसन्न नहीं होंगे, तबतक मैं इसी 
प्रकारसे स्थिर रहूँगा--ऐसा निश्चयकर विष्णुने शिवका 
अर्चन किया॥ १५॥ 

हे ब्राह्मणो! जब सदाशिव विष्णुपर प्रसन्न नहीं 
हुए, तब वे विष्णु विचार करने लगे। इस प्रकार अपने 
मनमें विचारकर वे नाना प्रकारसे भगवान्‌ शिवकी सेवा 


कोटिरुद्रसंहिता-अ० ३५ ] 


* विष्णुप्रोक्त शिवसहस्त्रनामस्तोत्र * 

करने लगे, फिर भी लीलाविशारद प्रभु सदाशिव प्रसन्न 
नहीं हुए॥ १६-१७॥ 

इसके बाद विष्णु आश्चर्यचकित हो अत्यन्त उत्तम 
भक्तिसे युक्त होकर शिवके सहस््र नामोंसे प्रेमपूर्वक 
परमेश्वरकी स्तुति करने लगे। वे एक-एक नाममन्त्रका 
उच्चारणकर उन्हें एक-एक कमल अर्पित करते हुए 
शरणागतवत्सल शम्भुकी पूजा करने लगे॥ १८-१९॥ 

उस समय शिवने विष्णुकी भक्तिको परीक्षाके लिये 
उन सहसत्रकमलोंमेंसे एक कमलका अपहरण कर लिया। 
उस समय विष्णुको शिवकी मायासे हुए इस अद्भुत 
चरित्रका पता न चला। वे एक कमलको कम जानकर 
उसे ढूँढ़नेमें तत्पर हो गये॥ २०-२१॥ 

अविचल ब्रतधारी विष्णुने उस कमलको प्राप्त 
करनेके लिये सारी पृथ्वीका भ्रमण किया। परंतु उसके 
प्राप्त न होनेपर विशुद्ध आत्मावाले उन्होंने अपना एक 
नेत्र ही अर्पण कर दिया। तब यह देखकर सभी प्रकारके 
दुःखोंको दूर करनेवाले वे शंकर उनपर प्रसन्न हो गये, 
वे वहींपर प्रकट हो गये और विष्णुसे यह वचन कहने 
लगे-- ॥ २२-२३॥ 

शिवजी बोले--हे विष्णो! मैं आपपर प्रसन्न हूँ, 
आप मनोवांछित वर माँगिये | मैं आपको मनोभिलषित वर 
दूँगा, आपके लिये मुझे कुछ भी अदेय नहीं है ॥ २४॥ 

सूतजी बोले--शिवजीकी यह बात सुनकर 
प्रसन्‍नचित्त भगवान्‌ विष्णु परम हर्षसे युक्त होकर हाथ 
जोड़कर शिवजीसे कहने लगे--॥ २५॥ 

विष्णुजी बोले--हे नाथ! आप तो सर्वान्तर्यामी 


हैं, अतः मैं आपके सामने अपना मनोरथ क्या कहूँ, फिर 
भी आपकी आज्ञासे कह रहा हूँ। हे सदाशिव! दैत्योंने 
सारे संसारको अत्यन्त पीड़ित कर दिया है, इसलिये हम 
देवताओंको सुख प्राप्त नहीं हो रहा है। हे स्वामिन्‌! मेरा 
आयुध दैत्योंको मारनेमें समर्थ नहीं हो पा रहा है। अब 
मैं क्या करता, कहाँ जाता ? आपके अतिरिक्त कोई दूसरा 
मेरा रक्षक नहीं है, इसलिये हे महेश्वर! मैं आपकी 
शरणमें आया हूँ॥ २६--२८॥ 

सूतजी बोले--ऐसा कहकर परमात्मा शिवको 
नमस्कारकर दैत्योंसे अत्यन्त पीड़ित हुए स्वयं विष्णुजी 
शिवजीके आगे खड़े हो गये॥ २९॥ 

विष्णुका यह वचन सुनकर देवाधिदेव महेश्वरने 
उन्हें अपना महातेजस्वी सुदर्शनचक्र प्रदान किया ॥ ३० ॥ 

तब उसे प्राप्तकर भगवान्‌ विष्णुने उस चक्रसे बिना 
परिश्रमके शीघ्र ही उन महाबली राक्षसोंको विनष्ट कर 
दिया। इस प्रकार संसारमें शान्ति हुई। देवता सुखी हुए 
और सुन्दर सुदर्शनचक्र प्राप्तकर अतिप्रसन्‍न विष्णु भी 
परम सुखी हो गये॥ ३१-३२॥ 

ऋषिगण बोले--शंकरजीका वह सहसख्ननाम कौन- 
सा है, जिससे सन्तुष्ट हो शिवजीने विष्णुको सुदर्शनचक्र 
प्रदान किया, उसे आप कहिये। शिवकी चर्चासे पूर्ण 
उसके माहात्म्यको आप मुझसे यथार्थरूपसे कहिये, जिसके 
कारण विष्णुके ऊपर शिवजी कृपालु हुए॥ ३३-३४॥ 

व्यासजी बोले--उदार चित्तवाले उन मुनियोंके 
इस वचनको सुनकर शिवजीके चरणकमलोंका ध्यान 
करके सूतजी यह वचन कहने लगे-- ॥ ३५॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें विष्णुसुदर्शनचक्रलाभवर्णन नामक 
चॉंतीसवाँ अध्याय पूर्ण हुआ॥ ३४॥ 
जययय- ३ तन ४8०7 
पैंतीसवाँ अध्याय 
विष्णुप्रोक्त शिवसहस्त्रनामस्तोत्र * 
सूतजी बोले--हे मुनिवरो ! आपलोग सुनें, जिससे | स्वरूप, २. हरः--भक्तोंके पाप-ताप हर लेनेवाले, 
महेश्वर सन्तुष्ट हुए थे, उस शिवसहस्रनामस्तोत्रको मैं | ३. मृड:--सुखदाता, ४. रुद्र:--दुःख दूर करनेवाले, 


कह रहा हूँ॥ १॥ 


७. पुष्कर:-- आकाशस्वरूप, ६. पुष्पलोचन:--पुष्पके 


भगवान्‌ विष्णुने कहा-- १. शिव:--कल्याण- | समान खिले हुए नेत्रवाले, ७. अर्थिगम्यः--प्रार्थियोंको 


* शिवसहस्त्ननामके श्लोक गीताप्रेससे प्रकाशित श्रीशिवमहापुराण (मूल) तथा संक्षिप्त शिवमहापुराण (भाषा) -में उपलब्ध हैं। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

प्राप्त होनेवाले, ८. सदाचारः:--श्रेष्ठ आचरणवाले, 
९. शर्व:--संहारकारी, १०. शम्भु:--कल्याणनिकेतन, 
१९. महेश्वर:--महान्‌ ईश्वर ॥ २॥ 

१२. चन्द्रापीड:--चन्द्रमाको शिरोभूषणके रूपमें 
धारण करनेवाले, १३. चन्द्रमौलि:--सिरपर चन्द्रमाका 
मुकुट धारण करनेवाले, १४. विश्वम्‌--सर्वस्वरूप, १५. 
विश्वम्भरेश्वरः--विश्वका भरण-पोषण करनेवाले 
श्रीविष्णुके भी ईश्वर, १६. वेदान्तसारसंदोहः--वेदान्तके 
सारतत्त्व सच्चिदानन्दमय ब्रह्मकी साकार मूर्ति, १७. 
कपाली--हाथमें कपाल धारण करनेवाले, १८. 
नीललोहितः--(गलेमें) नील और (शेष अंगोंमें) 
लोहित वर्णवाले॥ ३॥ 

१९. ध्यानाधार:-- ध्यानके आधार, २०. अपरि- 
च्छेद्यः-- देश, काल और वस्तुकी सीमासे अविभाज्य, 
२९. गौरीभर्ता--गौरी अर्थात्‌ पार्वतीजीके पति, २२. 
गणेश्वर:-- प्रमथगणोंके स्वामी, २३. अष्टमूर्ति:-- 
जल, अग्नि, वायु, आकाश, सूर्य, चन्द्रमा, पृथ्वी और 
यजमान--इन आठ रूपोंवाले, २४. विश्वमूर्ति:-- अखिल 
ब्रह्माण्डमय विराट्‌ पुरुष, २५. त्रिवर्गस्वर्गसाधन:-- 
धर्म, अर्थ, काम तथा स्वर्गकी प्राप्ति करानेवाले ॥ ४॥ 

२६. ज्ञानगम्य:--ज्ञाससे ही अनुभवमें आनेके 
योग्य, २७, दृढप्रज्ञ:--सुस्थिर बुद्धिवाले, २८. देव- 
देवः--देवताओंके भी आराध्य, २९. त्रिलोचन:-- 
सूर्य, चन्द्रमा और अग्निरूप तीन नेत्रोंवाले, ३०. वाम- 
देवः--लोकके विपरीत स्वभाववाले देवता, ३१. महा- 
देवः--महान्‌ देवता ब्रह्मादिकोंके भी पूजनीय, ३२. पटु:-- 
सब कुछ करनेमें समर्थ एवं कुशल, ३३. परिवृढः-- 
स्वामी, ३४. दृढः--कभी विचलित न होनेवाले ॥ ५॥ 

३५. विश्वरूप:--जगत्स्वरूप, ३६. विरू- 
पाक्ष:--विकट नेत्रवाले, ३७. वागीश:ः--वाणीके 
अधिपति, ३८. शुचिसत्तम:--पतवित्र पुरुषोंमें भी सबसे 
श्रेष्ठ ३९. सर्वप्रमाणसंवादी --सम्पूर्ण प्रमाणोंमें सामंजस्य 
स्थापित करनेवाले, ४०. वृषाड्लभः--अपनी ध्वजामें 
वृषभका चिह्न धारण करनेवाले, ४१. वृषवाहन:-- 
वृषभ या धर्मको वाहन बनानेवाले ॥ ६॥ 

४२. ईशः--स्वामी या शासक, ४३. पिनाकी-- 
पिनाक नामक धनुष धारण करनेवाले, ४४. खट्वाड़ी-- 


खाटके पायेकी आकृतिका एक आयुध धारण करनेवाले, 
४७. चित्रवेष:--विचित्र वेषधारी, ४६. चिरंतन:ः-- 
पुराण ( अनादि) पुरुषोत्तम, ४७. तमोहर: -- अज्ञानान्ध- 
कारको दूर करनेवाले, ४८. महायोगी--महान्‌ योगसे 
सम्पन्न, ४९. गोप्ता--रक्षक, ५०. ब्रह्मा--सृष्टिकर्ता, 
७१. धूर्जटिः--जटाके भारसे युक्त ॥७॥ 

७५२. कालकाल:--कालके भी काल, ७५३. 
कृत्तिवासा:--[ गजासुरके | चर्मको वस्त्रके रूपमें 
धारण करनेवाले, ५४. सुभग:--सौभाग्यशाली, ५५. 
प्रणवात्मक:--ओंकारस्वरूप अथवा प्रणवके वाच्यार्थ, 
५६. उन्नश्न:--बन्धनरहित, ५७. पुरुष:-- अन्तर्यामी 
आत्मा, ५८. जुष्य:--सेवन करनेयोग्य, ५९. दुर्वासा:-- 
'दुर्वासा' नामक मुनिके रूपमें अवतीर्ण, ६०. पुरशासन:-- 
तीन मायामय असुरपुरोंका दमन करनेवाले ॥ ८ ॥ 

६९. दिव्यायुध:--'पाशुपत' आदि दिव्य अस्त्र 
धारण करनेवाले, ६२. स्कन्दगुरुः--कार्तिकेयजीके 
पिता, ६३. परमेष्ठी-- अपनी प्रकृष्ट महिमामें स्थित 
रहनेवाले, ६४. परात्परः:--कारणके भी कारण, ६५. 
अनादिमध्यनिधन:-- आदि, मध्य और अन्तसे रहित, 
६६. गिरीशः--कैलासके अधिपति, ६७. गिरिजाधव:-- 
पार्वतीके पति ॥ ९॥ 

६८. कुबेरबन्धु:--कुबेरको अपना बन्धु (मित्र) 
माननेवाले, ६९. श्रीकण्ठ:--श्यामसुषमासे सुशोभित 
कण्ठवाले, ७०. लोकवर्णोत्तम:--समस्त लोकों और 
वर्णोसे श्रेष्ठ, ७१. मृदुः--कोमल स्वभाववाले, ७२. 
समाधिवेद्य:--समाधि अथवा चित्तवृत्तियोंके निरोधसे 
अनुभवमें आनेयोग्य, ७३. कोदण्डी-- धनुर्धर, ७४. 
नीलकण्ठ:--कण्ठमें हालाहल विषका नील चिह्न 
धारण करनेवाले, ७५. परश्वधी--परशुधारी ॥ १०॥ 

७६. विशालाक्ष:--बड़े-बड़े नेत्रोंवाले, ७७. मृग- 
व्याध:--वनमें व्याध या किरातके रूपमें प्रकट हो शूकरके 
ऊपर बाण चलानेवाले, ७८. सुरेश:--देवताओंके स्वामी, 
७९. सूर्यतापन:-- सूर्यको भी दण्ड देनेवाले, ८०. धर्म- 
धाम--धर्मके आश्रय, ८१. क्षमाक्षेत्रमू-- क्षमाके उत्पत्ति- 
स्थान, ८२. भगवान्‌--सम्पूर्ण ऐश्वर्य, धर्म, यश, श्री, 
ज्ञान तथा वैराग्यके आश्रय, ८३. भगनेत्रभित्‌-- भगदेवताके 
नेत्रका भेदन करनेवाले ॥ ११॥ 


कोटिरुद्रसंहिता-अ० ३५ ] 

८४. उग्र;--संहारकालमें भयंकर रूप धारण करनेवाले, 
८५. पशुपतिः--मायारूपमें बँधे हुए पाशबद्ध पशुओं 
(जीवों )-को तत्त्वज्ञानके द्वारा मुक्त करके यथार्थरूपसे 
उनका पालन करनेवाले, ८६. तार्््य:--गरुड़रूप, ८७. 
प्रियभक्त:-- भक्तोंसे प्रेम करनेवाले, ८८. परंतप:-- 
शत्रुता रखनेवालोंको संताप देनेवाले, ८९. दाता--दानी, 
९०. दयाकर:--दयानिधान अथवा कृपा करनेवाले, ९१. 
दक्ष:--कुशल, ९२. कपर्दी--जटाजूटधारी, ९३. काम- 
शासनः--कामदेवका दमन करनेवाले ॥ १२॥ 

९४.  एमशाननिलय:--श्मशानवासी, ९५. 
सूक्ष्म:--इन्द्रियातीत एवं सर्वव्यापी, ९६. एमशानस्थ: -- 
श्मशानभूमिमें विश्राम करनेवाले, ९७. महेश्वर: --महान्‌ 
ईश्वर या परमेश्वर, ९८. लोककर्ता--जगत्‌की सृष्टि 
करनेवाले, ९९. मृगपति:ः--मृगके पालक या पशुपति, 
१००. महाकर्ता--विराट्‌ ब्रह्माण्डकी सृष्टि करनेके समय 
महान्‌ कर्तृत्वसे सम्पन्न, १०१. महौषधि:-- भवरोगका 
निवारण करनेके लिये महान्‌ ओषधिरूप ॥ १३ ॥ 

१०२. उत्तरः--संसार-सागरसे पार उतारनेवाले, 
१०३. गोपति:--स्वर्ग, पृथ्वी, पशु, वाणी, किरण, 
इन्द्रिय और जलके स्वामी, १०४. गोप्ता--रक्षक, 
१०५७. ज्ञानगम्य:--तत्त्वज्ञानके द्वारा ज्ञानस्वरूपसे ही 
जाननेयोग्य, १०६. पुरातन:--सबसे पुराने, १०७. 
नीति:--न्यायस्वरूप, १०८. सुनीति:--उत्तम नीतिवाले, 
१०९, शुद्धात्मा--विशुद्ध आत्मस्वरूप, ११०. सोम:-- 
उमासहित, १११. सोमरतः-- चन्द्रमापर प्रेम रखनेवाले, 
११२. सुखी--आत्मानन्दसे परिपूर्ण ॥ १४ ॥ 

११३. सोमपः--सोमपान करनेवाले अथवा 
सोमनाथरूपसे चन्द्रमाके पालक, ११४. अमृतपः-- 
समाधिके द्वारा स्वरूपभूत अमृतका आस्वादन करनेवाले, 
११५. सौम्य:-- भक्तोंके लिये सौम्यरूपधारी, ११६. महा- 
तेजा:-- महान्‌ तेजसे सम्पन्न, ११७. महाद्युतिः:-- 
परमकान्तिमानू, ११८. तेजोमय:--प्रकाशस्वरूप, ११९. 
अमृतमय:-- अमृतरूप, १२०. अन्नमय:-- अन्‍नरूप, 
१२१. सुधापति:--अमृतके पालक॥ १५॥ 

१२२. अजातशत्रु:ः--जिनके मनमें कभी किसीके 
प्रति शत्रुभाव नहीं पैदा हुआ, ऐसे समदर्शी, १२३. 


आलोक: --प्रकाशस्वरूप, १२४. सम्भाव्य:--सम्माननीय, 
१२५. हव्यवाहन:-- अग्निस्वरूप, १९६. लोककरः -- 
जगतके सख्रष्टा, १९७. वेदकरः --वेदोंको प्रकट करनेवाले, 
१२८. सूत्रकार:--ढक्कानादके रूपमें चतुर्दश माहेश्वर 
सूत्रोंके प्रणेता, १२९. सनातन:--नित्यस्वरूप ॥ १६॥ 

१३०. महर्षिकपिलाचार्य: --सांख्यशास्त्रके प्रणेता 
भगवान्‌ कपिलाचार्य, १३१. विश्वदीप्ति:-- अपनी 
प्रभासे सबको प्रकाशित करनेवाले, १३२. त्रिलोचन:-- 
तीनों लोकोंके द्र॒ष्टा, १३३. पिनाकपाणि: --हाथमें 
पिनाक नामक धनुष धारण करनेवाले, १३४. भूदेव:-- 
पृथ्वीके देवता-ब्राह्मण अथवा पार्थिवलिंगरूप, 
१३५. स्वस्तिदः--कल्याणदाता, १३६. स्वस्तिकृत्‌-- 
कल्याणकारी, १३७. सुधी:--विशुद्ध बुद्धिवाले ॥ १७॥ 

१३८. धातृधामा--विश्वका धारण-पोषण करनेमें 
समर्थ तेजवाले, १३९. धामकर:ः--तेजकी सृष्टि करनेवाले, 
१४०. सर्वग:--सर्वव्यापी, १४१. सर्वगोचर: -- सबमें 
व्याप्त, १४२. ब्रह्मसक्‌ू--ब्रह्माजीके उत्पादक, १४३. 
विश्वसूक्‌ू--जगत्‌के ख्रष्टा, १४४. सर्ग:--सृष्टिस्वरूप, 
१४५. कर्णिकारप्रिय:--कर्णिकारके फूलको पसन्द 
करनेवाले, १४६. कवि:ः--त्रिकालदर्शी ॥ १८॥ 

१४७. शाख:--कार्तिकेयके छोटे भाई शाखस्वरूप, 
१४८. विशाख:--स्कन्दके छोटे भाई विशाखस्वरूप 
अथवा विशाख नामक ऋषि, १४९. गोशाखः-- 
वेदवाणीकी शाखाओंका विस्तार करनेवाले, १५०. 
शिव:--मंगलमय, १५१. भिषगनुत्तम:-- भवरोगका 
निवारण करनेवाले वैद्यों (ज्ञानियों)-में सर्वश्रेष्ठ, 
१५२. गड्जाप्लवोदकः--गंगाके प्रवाहरूप जलको सिरपर 
धारण करनेवाले, १५३. भव्य:--कल्याणस्वरूप, १५४. 
पुष्कलः--पूर्णतम अथवा व्यापक, १५५. स्थपति:-- 
ब्रह्माण्डरूपी भवनके निर्माता (थवई), १५६. स्थिर: -- 
अचंचल अथवा स्थाणुरूप॥ १९॥ 

१५७. विजितात्मा--मनको वशमें रखनेवाले, 
१७८. विधेयात्मा--शरीर, मन और इन्द्रियोंसे अपनी 
इच्छाके अनुसार काम लेनेवाले, १५९. भूतवाहन- 
सारथि:--पांचभौतिक रथ (शरीर)-का संचालन 
करनेवाले बुद्धिरूप सारथि, १६०. सगण:--प्रमथगणोंके 

साथ रहनेवाले, १६१९. गणकायः--गणस्वरूप, १६२. 
सुकीर्ति:--उत्तम कीर्तिवाले, १६३. छिननसंशय:-- 
संशयोंको काट देनेवाले॥ २०॥ 

१६४. कामदेव:--मनुष्योंद्रार अभिलषित समस्त 
कामनाओंके अधिष्ठाता परमदेव, १६५. कामपाल: -- 
सकाम भक्तोंकी कामनाओंको पूर्ण करनेवाले, १६६. 
भस्मोद्धूलितविग्रहः --अपने श्रीअंगोंमें भस्म रमानेवाले, 
१६७. भस्मप्रिय:-- भस्मके प्रेमी, १६८. भस्मशायी-- 
भस्मपर शयन करनेवाले, १६९. कामी--अपने प्रिय 
भक्तोंको चाहनेवाले, १७०. कान्त:ः--परम कमनीय 
प्राणबल्लभरूप, १७१. कृतागम:--समस्त तन्‍्त्रशास्त्रोंके 
रचयिता॥ २१॥ 

१७२. समावर्त:--संसारचक्रको भलीभाँति घुमाने- 
वाले, १७३. अनिवृत्तात्मा--सर्वत्र विद्यमान होनेके कारण 
जिनका आत्मा कहींसे भी हटा नहीं है, ऐसे, १७४. 
धर्मपुड्ज:-- धर्म या पुण्यकी राशि, १७५. सदाशिव:-- 
निरन्तर कल्याणकारी, १७६. अकल्मषः--पापरहित, 
१७७. चतुर्बाहः--चार भुजाधारी, १७८. दुरावास:-- 
जिन्हें योगीजन भी बड़ी कठिनाईसे अपने हृदयमन्दिरमें 
बसा पाते हैं, ऐसे, १७९. दुरासदः--परम दुर्जय ॥ २२॥ 

१८०. दुर्लभ:ः--भक्तिहीन पुरुषोंको कठिनतासे 
प्राप्त होनेवाले, १८१. दुर्गम:ः--जिनके निकट पहुँचना 
किसीके लिये भी कठिन है, ऐसे, १८२. दुर्ग:--पाप- 
तापसे रक्षा करनेके लिये दुर्गरूप अथवा दुर्ज्ेय, १८३. 
सर्वायुधविशारद: --सम्पूर्ण अस्त्रोंके प्रयोगकी कलामें 
कुशल, १८४. अध्यात्मयोगनिलयः--अध्यात्मयोगमें 
स्थित, १८५. सुतन्तुः--सुन्दर विस्तृत जगतू-रूप तन्‍्तुवाले, 
१८६. तन्तुवर्धन:--जगत्‌-रूप तन्तुको बढ़ानेवाले॥ २३॥ 

१८७. शुभाड़ु:--सुन्दर अंगोंवाले, १८८. 
लोकसारड्ग--लोकसारग्राही, १८९. जगदीशः-- 
जगत्के स्वामी, १९०. जनार्दन:--भक्तजनोंकी याचनाके 
आलम्बन, १९१. भस्मशुद्धिकर:--भस्मसे शुद्धिका 
सम्पादन करनेवाले, १९२. मेरु:--सुमेरुपर्वतके समान 
केन्द्ररूप, १९३. ओजस्वी--तेज और बलसे सम्पन्न, 
१९४. शुद्धविग्रहः--निर्मल शरीरवाले॥ २४॥ 

१९५. असाध्य:--साधन-भजनसे दूर रहनेवाले 


लोगोंके लिये अलभ्य, १९६. साधुसाध्य:--साधन- 
भजनपरायण सत्पुरुषोंके लिये सुलभ, १९७. भृत्य- 
मर्कटरूपधृक्‌-- श्रीरामके सेवक वानर हनुमान्‌का रूप 
धारण करनेवाले, १९८. हिरण्यरेता:-- अग्निस्वरूप 
अथवा सुवर्णमय वीर्यवाले, १९९. पौराण:--पुराणोंद्वारा 
प्रतिपादित, २००. रिपुजीवहर:--शत्रुओंके प्राण हर 
लेनेवाले, २०१. बली--बलशाली ॥ २५॥ 

२०२. महाहृद:--परमानन्दके महान्‌ सरोवर, २०३. 
महागर्त:--महान्‌ आकाशरूप, २०४. सिद्धवृन्दार- 
वन्दित:--सिद्धों और देवताओंद्वारा वन्दित, २०५. 
व्याप्रचर्माम्बर: --व्याप्नरचर्मको वस्त्रके समान धारण 
करनेवाले, २०६. व्याली--सर्पोको आभूषणकी भाँति 
धारण करनेवाले, २०७. महाभूत:--त्रिकालमें भी कभी 
नष्ट न होनेवाले महाभूतस्वरूप, २०८. महानिधि:-- 
सबके महान्‌ निवासस्थान॥ २६॥ 

२०९. अमृताशः:--जिनकी आशा कभी विफल 
न हो, ऐसे अमोघसंकल्प, २१०. अमृतवपु:--जिनका 
कलेवर कभी नष्ट न हो, ऐसे--नित्यविग्रह, २११९. पाञउ्च- 
जन्य:--पांचजन्य नामक शंखस्वरूप, २१२. प्रभ- 
उ्जनः--वायुस्वरूप अथवा संहारकारी, २१३. पड्च- 
विंशतितत्त्वस्थ:--प्रकृति, महत्तत्त्व (बुद्धि), अहंकार, 
चक्षु, श्रोत्र, प्राण, रसना, त्वकू, वाक्‌ू, पाणि, पायु, पाद, 
उपस्थ, मन, शब्द, स्पर्श, रूप, रस, गन्ध, पृथ्वी, जल, 
तेज, वायु और आकाश--इन चौबीस जड तत्त्वोंसहित 
पचीसवें चेतनतत्त्व पुरुषमें व्याप्त, २९४. पारिजात:-- 
याचकोंकी इच्छा पूर्ण करनेमें कल्पवृक्षरूप, २१५. 
परावर: -- कारण-कार्यरूप ॥ २७॥ 

२१६. सुलभ:--नित्य-निरन्तर चिन्तन करनेवाले 
एकनिष्ठ श्रद्धालु भक्तको सुगमतासे प्राप्त होनेवाले, 
२१७. सुत्रतः--उत्तम ब्रतधारी, २१८. शूर:--शौर्य - 
सम्पन्न, २१९. ब्रह्मवेदनिधि:--ब्रद्मा और वेदके 
प्रादुर्भावके स्थान, २२०. निधि:--जगतू-रूपी रत्नके 
उत्पत्तिस्थान, २२१ वर्णाश्रमगुरु:ः--वर्णों और आश्रमोंके 
गुरु (उपदेष्टा), २२२. वर्णी--ब्रह्मचारी, २२३. 
शत्रुजित्‌ू--अन्धकासुर आदि शत्रुओंको जीतनेवाले, 
२२४. शत्रुतापन:--शत्रुओंको संताप देनेवाले॥ २८ ॥ 

२२५. आश्रम:--सबके विश्रामस्थान, २२६. | प्रभु:--सर्वसमर्थ, २६७. अव्यय:-- अविनाशी ॥ ३३ ॥ 


क्षपण:--जन्म-मरणके कष्टका मूलोच्छेद करनेवाले, 
२२७, क्षाम:--प्रलयकालमें प्रजाको क्षीण करनेवाले, 
२२८. ज्ञानवान्‌ू--ज्ञानी, २२९. अचलेश्वर: --पर्वतों 
अथवा स्थावर पदार्थोके स्वामी, २३०. प्रमाणभूत:-- 
नित्यसिद्ध प्रमाणरूप, २३१. दुर्ज्ेय:ः--कठिनतासे 
जाननेयोग्य, २३२. सुपर्ण:--वेदमय सुन्दर पंखवाले, 
गरुड़रूप, २३३. वायुवाहन: --अपने भयसे वायुको प्रवाहित 
करनेवाले ॥ २९॥ 

२३४. धनुर्धर:--पिनाकधारी, २३५. धनुर्वेद:-- 
धनुर्वेदके ज्ञाता, २३६. गुणराशि:---अनन्त कल्याणमय 
गुणोंकी राशि, २३७. गुणाकरः--सद्‌गुणोंकी खान, 
२३८. सत्य:--सत्यस्वरूप, २३९. सत्यपर:--सत्य- 
परायण, २४०. अदीन:--दीनतासे रहित--उदार, २४१. 
धर्माडु-- धर्ममय विग्रहवाले, २४२. धर्मसाधन:-- 
धर्मका अनुष्ठान करनेवाले॥ ३०॥ 

२४३. अनन्तदृष्टि:-- असीमित दृष्टिवाले, २४४. 
आनन्दः--परमानन्दमय, २४५. दण्ड:--दुष्टोंको दण्ड 
देनेवाले अथवा दण्डस्वरूप, २४६. दमयिता--दुर्दान्‍्त 
दानवोंका दमन करनेवाले, २४७, दम:--दमनस्वरूप, 
२४८. अभिवाद्यः--प्रणाम करनेयोग्य, २४९. महा- 
माय:--मायावियोंको भी मोहनेवाले महामायावी, 
२५०. विश्वकर्मविशारद:--संसारकी सृष्टि करनेमें 
कुशल ॥ ३१॥ 

२५९१. वीतराग:--पूर्णतया विरक्त, २५२. विनीता- 
त्मा--मनसे विनयशील अथवा मनको वशमें रखनेवाले, 
२५३. तपस्वी--तपस्यापरायण, २५४. भूतभावन:-- 
सम्पूर्ण भूतोंके उत्पादक एवं रक्षक, २५५. उन्मत्तवेष:-- 
पागलोंके समान वेष धारण करनेवाले, २५६. प्रच्छन्‍न: -- 
मायाके पर्देमें छिपे हुए, २५७. जितकाम:--कामविजयी, 
२५८. अजितप्रिय:-- भगवान्‌ विष्णुके प्रेमी ॥३२॥ 

२५९. कल्याणप्रकृति:-- कल्याणकारी स्वभाव- 
वाले, २६०. कल्प:--समर्थ, २६१. सर्वलोकप्रजा- 
पतिः--सम्पूर्ण लोकोंकी प्रजाके पालक, २६२. तरस्वी-- 
वेगशाली, २६३. तारक:ः--उद्धारक, २६४. धीमान्‌-- 
विशुद्ध बुद्धिसे युक्त, २६५. प्रधानः--सबसे श्रेष्ठ, २६६. 


२६८. लोकपाल:--समस्त लोकोंकी रक्षा करनेवाले, 
२६९. अन्तर्हितात्मा-- अन्तर्यामी आत्मा अथवा अदृश्य 
स्वरूपवाले, २७०. कल्पादिः:--कल्पके आदि-कारण, 
२७१. कमलेक्षण:--कमलके समान नेत्रवाले, २७२. 
वेदशास्त्रार्थतत्त्वज्ञ:--वेदों और शास्त्रोंके अर्थ एवं तत्त्वको 
जाननेवाले, २७३. अनियम:--नियन्त्रणएरहित, २७४. 
नियताश्रय:--सबके सुनिश्चित आश्रयस्थान॥ ३४ ॥ 

२७५. चन्द्र:--चन्द्रमारूपसे आह्ादकारी, २७६. 
सूर्य:--सबकी उत्पत्तिके हेतुभूत सूर्य, २७७. शनि:-- 
शनैश्चररूप, २७८. केतु:-- केतु नामक ग्रहस्वरूप, 
२७९. वराड्ु:--सुन्दर शरीखाले, २८०. विद्रुमच्छवि: -- 
मूँगेकी-सी लाल कान्तिवाले, २८१. भक्तिवश्य:-- 
भक्तिके द्वारा भक्तके वशमें होनेवाले, २८२. परब्रह्मय -- 
परमात्मा, २८३. मृगबाणार्पण:--मृगरूपधारी यज्ञपर 
बाण चलानेवाले, २८४. अनघः--पापरहित ॥ ३५॥ 

२८५. अद्विः--कैलास आदि पर्वतस्वरूप, २८६. 
अद्ध्यालय:--कैलास और मन्दर आदि पर्वतोंपर निवास 
करनेवाले, २८७. कान्तः--सबके प्रियतम, २८८. 
परमात्मा--परब्रह्म परमेश्वर, २८९. जगदगुरु:ः-- 
समस्त संसारके गुरु, २९०. सर्वकर्मालय:--ससम्पूर्ण 
कर्मोके आश्रयस्थान, २९१. तुष्ट:--सदा प्रसन्‍न, २९२. 
मड़ल्य:--मंगलकारी, २९३. मड्नलावृतः--मंगल- 
कारिणी शक्तिसे संयुक्त ॥ ३६॥ 

२९४. महातपा:--महान्‌ तपस्वी, २९५. दीर्घ- 
तपा:ः--दीर्घकालतक तप करनेवाले, २९६. स्थविष्ठ:-- 
अत्यन्त स्थूल, २९७. स्थविरो श्रुवः--अति प्राचीन 
एवं अत्यन्त स्थिर, २९८. अहःसंवत्सर:--दिन एवं 
संवत्सर आदि कालरूपसे स्थित, अंश-कालस्वरूप, 
२९९. व्याप्ति:--व्यापकतास्वरूप, ३००. प्रमाणम्‌-- 
प्रत्यक्षादि प्रमाणस्वरूप, ३०१ परम तपः:--उत्कृष्ट 
तपस्यास्वरूप ॥३७॥ 

३०२. संवत्सरकर:--संवत्सर आदि कालविभागके 
उत्पादक, ३०३. मन्त्रप्रत्ययः--वेद आदि मन्त्रोंसे प्रतीत 
(प्रत्यक्ष) होनेयोग्य, ३०४. सर्वदर्शन:--सबके साक्षी, 
३०७५. अजः--अजन्मा, ३०६. सर्वेश्वरः--सबके 


२३६ 

शासक, ३०७. सिद्ध:--सिद्धियोंके आश्रय, ३०८. 
महारेता:--पश्रेष्ठ वीर्यवाले, ३०९. महाबलः--प्रमथ- 
गणोंकी महती सेनासे सम्पन्न॥ ३८॥ 

३१०. योगी योग्य:--सुयोग्य योगी, ३११. 
महातेजा:--महान्‌ तेजसे सम्पन्न, ३१२. सिद्धि:-- 
समस्त साधनोंके फल, ३१३. सर्वादिः--सब भूतोंके 
आदिकारण, ३१४. अग्रहः--इन्द्रियोंकी ग्रहणशक्तिके 
अविषय, ३१५. वसुः--सब भूतोंके वासस्थान, ३१६. 
वसुमना:--उदार मनवाले, ३१७. सत्य:--सत्यस्वरूप, 
३१८. सर्वपापहरो हर:ः:--समस्त पापोंका अपहरण 
करनेके कारण हर नामसे प्रसिद्ध ॥ ३९ ॥ 

३१९. सुकीर्तिशो भन: -- उत्तम कीर्तिसे सुशोभित 
होनेवाले, ३२०. श्रीमान्‌ू--विभूतिस्वरूपा उमासे सम्पन्न, 
३२१. वेदाड़ुः--वेदरूप अंगोंवाले, ३२२. बेद- 
विन्मुनि:--वेदोंका विचार करनेवाले मननशील मुनि, 
३२३. भ्राजिष्णु;:--एकरस प्रकाशस्वरूप, ३२४. 
भोजनम्‌--ज्ञानियोंद्रार भोगनेयोग्य अमृतस्वरूप, ३२५. 
भोक्ता--पुरुषरूपसे उपभोग करनेवाले, ३२६. लोक- 
नाथ: -- भगवान्‌ विश्वनाथ, ३२७. दुराधर:--अजितेद्धिय 
पुरुषोंद्रार जिनकी आराधना अत्यन्त कठिन है, ऐसे ॥ ४० ॥ 

३२८. अमृतः शाश्वत:ः--सनातन अमृतस्वरूप, 
३२९. शान्त:--शान्तिमय, ३३०. बाणहस्तः प्रताप- 
वान्‌--हाथमें बाण धारण करनेवाले प्रतापी वीर, ३३१. 
कमण्डलुधर:--कमण्डलु धारण करनेवाले, ३३२. 
धन्वी--पिनाकधारी, ३३३. अवाड्स्मनसगोचरः -- 
मन और वाणीके अविषय ॥ ४१॥ 

३३४. अतीन्द्रियो महामाय:--इन्द्रियातीत एवं 
महामायावी, ३३५. सर्वावास:--सबके वासस्थान, ३३६. 
चतुष्पथ:--चारों पुरुषार्थोकी सिद्धिके एकमात्र मार्ग, 
३३७. कालयोगी--प्रलयके समय सबको कालसे 
संयुक्त करनेवाले, ३३८. महानाद:--गम्भीर शब्द 
करनेवाले अथवा अनाहत नादरूप, ३३९. महोत्साहो 
महाबल:--महान्‌ उत्साह और बलसे सम्पन्न ॥ ४२॥ 

३४०. महाबुद्द्धि:--श्रेष्ठ बुद्धिवाले, ३४१. महा- 
वीर्य:--अनन्त पराक्रमी, ३४२. भूतचारी -- भूतगणोंके 
साथ विचरनेवाले, ३४३. पुरंदर:--त्रिपुरसंहारक, ३४४. 


निशाचरः--रात्रिमें विचरण करनेवाले, ३४५. प्रेतचारी -- 
प्रेतोंके साथ भ्रमण करनेवाले, ३४६. महाशक्तिर्महा- 
झुतिः:-- अनन्तशक्ति एवं श्रेष्ठ कान्तिसे सम्पन्न ॥ ४३ ॥ 

३४७. अनिर्देश्यवपु:-- अनिर्वचनीय स्वरूपवाले, 
३४८. श्रीमान्‌--ऐश्वर्यवानू, ३४९. सर्वाचार्यमनो- 
गति:ः--सबके लिये अविचार्य मनोगतिवाले, ३५०. 
बहुश्रुत:--बहुज्ञ अथवा सर्वज्ञ, ३५१. अमहामाय:-- 
बड़ी-से-बड़ी माया भी जिनपर प्रभाव नहीं डाल सकती 
ऐसे, ३५२. नियतात्मा-- मनको वशमें रखनेवाले, ३५३. 
श्रुवो5श्रुव:-- ध्रुव (नित्य कारण) और अश्रुव ( अनित्य- 
कार्य )-रूप ॥ ४४॥ 

३५४. ओजस्तेजोद्युतिधर:--ओज (प्राण और 
बल), तेज (शौर्य आदि गुण) तथा ज्ञानकी दीप्तिको 
धारण करनेवाले, ३५५. जनकः--सबके उत्पादक, 
३५६. सर्वशासन:--सबके शासक, ३५७. नृत्यप्रिय:-- 
नृत्यके प्रेमी, ३५८. नित्यनृत्य:--प्रतिदिन ताण्डव नृत्य 
करनेवाले, ३५९. प्रकाशात्मा--प्रकाशस्वरूप, ३६०. 
प्रकाशकः--सूर्य आदिको भी प्रकाश देनेवाले ॥ ४५ ॥ 

३६९. स्पष्टाक्षर:--ओंकाररूप स्पष्ट अक्षरवाले, 
३६२. बुध:--ज्ञानवानू, ३६३. मन्त्र:--ऋक्‌, साम 
और यजुर्वेदके मन्त्रस्वरूप, ३६४. समानः--सबके 
प्रति समान भाव रखनेवाले, ३६५. सारसम्प्लवः-- 
संसारसागरसे पार होनेके लिये नौकारूप, ३६६. युगादि- 
कृद्युगावर्त:--युगादिका आरम्भ करनेवाले तथा चारों 
युगोंको चक्रको तरह घुमानेवाले, ३६७. गम्भीर:-- 
गाम्भीय्यसे युक्त, ३६८. वृषवाहन:--नन्दी नामक वृषभपर 
सवार होनेवाले ॥४६॥ 

३६९. दृष्ट :--परमानन्दस्वरूप होनेसे सर्वप्रिय, 
३७०. अविशिष्ट:--सम्पूर्ण विशेषणोंसे रहित, ३७१. 
शिष्टेष्ट:--शिष्ट पुरुषोंके इष्टदेव, ३७२. सुलभ:-- 
अनन्यचित्तसे निरन्तर स्मरण करनेवाले भक्तोंके लिये 
सुगमतासे प्राप्त होनेयोग्य, ३७३. सारशोधनः--सार- 
तत्त्वकी खोज करनेवाले, ३७४. तीर्थरूप:--तीर्थस्वरूप, 
३७५. तीर्थनामा--तीर्थनामधारी अथवा जिनका नाम 
भवसागरसे पार लगानेवाला है, ऐसे, ३७६. तीर्थदृश्य:-- 
तीर्थसेबनसे अपने स्वरूपका दर्शन करानेवाले अथवा 


कोटिरुद्रसंहिता-अ० ३५ ] 


* विष्णुप्रोक्त शिवसहस्त्रनामस्तोत्र * 

गुरु-कृपासे प्रत्यक्ष होनेवाले, ३७७. तीर्थद:--चरणोदक 
स्वरूप तीर्थको देनेवाले॥ ४७॥ 

३७८. अपांनिधि:--जलके निधान समुद्ररूप, 
३७९. अधिष्ठानम्‌--उपादान-कारणरूपसे सब भूतोंके 
आश्रय अथवा जगत्‌-रूप प्रपंचके अधिष्ठान, ३८०. 
दुर्जय:ः--जिनको जीतना कठिन है, ऐसे, ३८१. जय- 
कालवित्‌--विजयके अवसरको समझनेवाले, ३८२. 
प्रतिष्ठित:--- अपनी महिमामें स्थित, ३८३. प्रमाणज्ञ:-- 
प्रमाणोंके ज्ञाता, ३८४. हिरण्यकबच:--सुवर्णमय कवच 
धारण करनेवाले, ३८५. हरिः-- श्रीहरिस्वरूप ॥ ४८ ॥ 

३८६. विमोचनः--संसारबन्धनसे सदाके लिये 
छुड़ा देनेवाले, ३८७. सुरगण:--देवसमुदायरूप, ३८८. 
विद्येश:--सम्पूर्ण विद्याओंके स्वामी, ३८९. विन्दु- 
संश्रय:--बिन्दुरूप प्रणवके आश्रय, ३९०. बालरूप:-- 
बालकका रूप धारण करनेवाले, ३९१. अबलोन्मत्त:-- 
बलसे उन्मत्त न होनेवाले, ३९२. अविकर्ता--विकाररहित, 
३९३. गहन:--दुर्बोधस्वरूप या अगम्य, ३९४. गुहः-- 
मायासे अपने यथार्थ स्वरूपको छिपाये रखनेवाले॥ ४९॥ 

३९५. करणम्‌--संसारकी उत्पत्तिके सबसे बड़े 
साधन, ३९६. कारणम्‌--जगत्‌के उपादान और निमित्त 
कारण, ३९७. कर्ता--सबके रचयिता, ३९८. सर्वबन्ध- 
विमोचन: --सम्पूर्ण बन्धनोंसे छुड़ानेवाले, ३९९. व्यव- 
सायः--निश्चयात्मक ज्ञानस्वरूप, ४००. व्यवस्थान:-- 
सम्पूर्ण जगत्‌की व्यवस्था करनेवाले, ४०१. स्थानद:-- 
ध्रुव आदि भक्तोंको अविचल स्थिति प्रदान कर देनेवाले, 
४०२. जगदादिज:--हिरण्यगर्भरूपसे जगत्‌के आदियमें 
प्रकट होनेवाले ॥ ५० ॥ 

४०३. गुरुदः--श्रेष्ठ वस्तु प्रदान करनेवाले अथवा 
जिज्ञासुओंको गुरुकी प्राप्ति करानेवाले, ४०४. ललित:-- 
सुन्दर स्वरूपवाले, ४०५. अभेद:--भेदरहित, ४०६. 
भावात्मात्मनि संस्थित:ः --सत्स्वरूप, आत्मामें प्रतिष्ठित, 
४०७, वीरेश्वर:--वीरशिरोमणि, ४०८. वीरभद्र: -- 
वीरभद्र नामक गणाध्यक्ष, ४०९. वीरासनविधि:-- 
वीरासनसे बैठनेवाले, ४१०. विराट्‌ू-- अखिलब्रह्माण्ड- 
स्वरूप ॥ ५१॥ 

४१९ वीरचूडामणि:--वीरोंमें श्रेष्ठ, ४१२. 


वेत्ता--विद्वान्‌ू, ४१३. चिदानन्दः--विज्ञानानन्दस्वरूप, 
४२१४. नदीधरः--मस्तकपर गंगाजीको धारण करनेवाले, 
४१५७. आज्ञाधार:--आज्ञाका पालन करनेवाले, ४१६. 
त्रिशूली--त्रिशूलधारी, ४१७. शिपिविष्ट : -- तेजोमयी 
किरणोंसे व्याप्त, ४१८. शिवालय:-- भगवती शिवाके 
आश्रय॥ ५२॥ 

४१९. वालखिल्य:--वालखिल्य ऋषिरूप, ४२०. 
महाचापः--महान्‌ धनुर्धर, ४२१. तिग्मांशु:--सूर्यरूप, 
४२२. बधिर:--लौकिक विषयोंकी चर्चा न सुननेवाले, 
४२३. खग:-- आकाशचारी, ४२४. अभिराम:-- परम 
सुन्दर ४२५. सुशरण:--सबके लिये सुन्दर आश्रयरूप, 
४२६. सुब्रह्मण्य:--ब्राह्मणोंके परम हितैषी, ४२७. 
सुधापति:-- अमृतकलशके रक्षक॥ ५३॥ 

४२८. मघवान्‌ कौशिकः--कुशिकवंशीय इन्द्र- 
स्वरूप, ४२९. गोमान्‌--प्रकाशकिरणोंसे युक्त, ४३०. 
विराम:ः--समस्त प्राणियोंके लयके स्थान, ४३१ सर्व- 
साधन:--समस्त कामनाओंको सिद्ध करनेवाले, ४३२. 
ललाटाक्ष:--ललाटमें तीसरा नेत्र धारण करनेवाले, 
४३३. विश्वदेह:--जगत्स्वरूप, ४३४. सार:--सार- 
तत्त्वरूप, ४३५. संसारचक्रभृत्‌--संसारचक्रको धारण 
करनेवाले ॥ ५४॥ 

४३६. अमोघदण्ड:--जिनका दण्ड कभी व्यर्थ 
नहीं जाता है, ऐसे, ४३७. मध्यस्थ:--उदासीन, ४३८. 
हिरण्य:--सुवर्ण अथवा तेज:स्वरूप, ४३९. ब्रह्म- 
वर्चसी--ब्रह्मतेजसे सम्पन्न, ४४०. परमार्थ:--मोक्षरूप 
उत्कृष्ट अर्थकी प्राप्ति करानेवाले, ४४१ परो मायी-- 
महामायावी, ४४२. शम्बर:--कल्याणप्रद, ४४३. व्याप्र- 
लोचन:--व्याप्रके समान भयानक नेत्रोंवाले ॥ ५५ ॥ 

४४४. रुचि:--दीप्तिरूप, ४४५७. विरज्चि:-- 
ब्रह्मस्वरूप, ४४६. स्वर्बन्धु:--स्वरलोकमें बन्धुके समान 
सुखद, ४४७. वाचस्पति:--वाणीके अधिपति, ४४८. 
अहर्पतिः--दिनके स्वामी सूर्यरूप, ४४९. रवि:-- 
समस्त रसोंका शोषण करनेवाले, ४५०. विरोचन:-- 
विविध प्रकारसे प्रकाश फैलानेवाले, ४५१. स्कन्दः-- 
स्वामी कार्तिकेयरूप, ४५२. शास्ता वैवस्वतो यम: -- 
सबपर शासन करनेवाले सूर्यकुमार यम॥ ५६॥ 

४७३. युक्तिरुन्‍्नतकीर्ति:--अष्टांगयोगस्वरूप तथा 
ऊर्ध्वलोकमें फैली हुई कीर्तिसे युक्त, ४५४. सानुराग:-- 
भक्तजनोंपर प्रेम रखनेवाले, ४५५. परञ्जय:--दूसरोंपर 
विजय पानेवाले, ४५६. कैलासाधिपति:--कैलासके 
स्वामी, ४५७. कान्त:--कमनीय अथवा कान्तिमान्‌ , 
४५८, सविता--समस्त जगतूको उत्पन्न करनेवाले, 
४५९. रविलोचन:--सूर्यरूप नेत्रवाले॥ ५७॥ 

४६०. विद्वत्तम:--विद्वानोंमें सर्वश्रेष्ठ, परम विद्वान्‌, 
४६१. वीतभय:--सब प्रकारके भयसे रहित, ४६२. 
विश्वभर्ता--जगत्‌का भरण-पोषण करनेवाले, ४६३. 
अनिवारितः--जिन्हें कोई रोक नहीं सकता, ऐसे, 
४६४. नित्य:--सत्यस्वरूप, ४६७. नियतकल्याण:-- 
सुनिश्चितरूपसे कल्याणकारी, ४६६. पुण्यश्रवण- 
कीर्तन:--जिनके नाम, गुण, महिमा और स्वरूपके 
श्रवण तथा कीर्तन परम पावन हैं, ऐसे॥ ५८॥ 

४६७. दूरश्रवा:--सर्वव्यापी होनेके कारण दूरकी बात 
भी सुन लेनेवाले, ४६८. विश्वसहः--भक्तजनोंके सब 
अपराधोंको कृपापूर्वक सह लेनेवाले, ४६९. ध्येय:-- 
ध्यान करनेयोग्य, ४७०. दुःस्वननाशनः--चिन्तन 
करनेमात्रसे बुरे स्वप्नोंका नाश करनेवाले, ४७९१. 
उत्तारण:--संसारसागरसे पार उतारनेवाले, ४७२. 
दुष्कृतिहा--पापोंका नाश करनेवाले, ४७३. विज्ञेय:-- 
जाननेके योग्य, ४७४. दुस्सहः--जिनके वेगको सहन 
करना दूसरोंके लिये अत्यन्त कठिन है, ऐसे, ४७५. 
अभव:--संसारबन्धनसे रहित अथवा अजन्मा॥ ५९॥ 

४७६. अनादि:--जिनका कोई आदि नहीं है, 
ऐसे सबके कारणस्वरूप, ४७७. भूर्भुवो लक्ष्मी:-- 
भूलोक और भुवर्लोककी शोभा, ४७८. किरीटी-- 
मुकुटधारी, ४७९. त्रिदशाधिप:--देवताओंके स्वामी, 
४८०. विश्वगोप्ता--जगत्‌के रक्षक, ४८१. विश्व- 
कर्ता--संसारकी सृष्टि करनेवाले, ४८२. सुवीर:-- 
श्रेष्ठ वीर, ४८३. रुचिराड्रद:--सुन्दर बाजूबन्द धारण 
करनेवाले ॥ ६० ॥ 

४८४. जननः--प्राणिमात्रको जन्म देनेवाले, 
४८५. जनजन्मादि:--जन्म लेनेवालोंके जन्मके मूल 
कारण, ४८६. प्रीतिमान्‌-- प्रसन्‍न, ४८७. नीतिमान्‌ू-- 


सदा नीतिपरायण, ४८८. धव:--सबके स्वामी, ४८९. 
वसिष्ठ:--मन और इन्द्रियोंको अत्यन्त वशमें रखनेवाले 
अथवा वसिष्ठ ऋषिरूप, ४९०. कश्यप:--्र॒ष्टा अथवा 
कश्यप मुनिरूप, ४९१. भानु:--प्रकाशमान अथवा सूर्यरूप, 
४९२. भीम:ः--दुष्टोंको भय देनेवाले, ४९३. भीम- 
पराक्रम:-- अतिशय भयदायक पराक्रमसे युक्त ॥ ६१॥ 

४९४. प्रणव:-- ओंकारस्वरूप, ४९५. सत्पथा- 
चारः--सत्पुरुषोंके मार्गपर चलनेवाले, ४९६. महा- 
कोश: --अन्नमयादि पाँचों कोशोंको अपने भीतर धारण 
करनेके कारण महाकोशरूप, ४९७. महाधन:---अपरिमित 
ऐश्वर्यवाले अथवा कुबेरको भी धन देनेके कारण 
महाधनवान्‌, ४९८. जन्माधिप:--जन्म (उत्पादन)- 
रूपी कार्यके अध्यक्ष ब्रह्मा, ४९९. महादेव:--सर्वोत्कृष्ट 
देवता, ५००, सकलागमपारग:--समस्त शास्त्रोंके 
पारंगत विद्वानू॥ ६२॥ 

५०१ तत्त्वमू--यथार्थ तत्त्वरूप, ५०२. तत्त्व- 
वित्‌--यथार्थ तत्त्वको पूर्णतया जाननेवाले, ५०३. 
एकात्मा--अद्ठवितीय आत्मरूप, ५०४. विभुः--सर्वत्र 
व्यापक, ५०५. विश्वभूषण:--सम्पूर्ण जगत्‌को उत्तम 
गुणोंसे विभूषित करनेवाले, ५०६. ऋषि:--मन्त्रद्रष्टा, 
५०७. ब्राह्मण:--ब्रह्मवेत्ता, ५०८. ऐशवर्यजन्ममृत्यु- 
जरातिग:--ऐशवर्य, जन्म, मृत्यु और जरासे अतीत ॥ ६३॥ 

५०९. पज्चयज्ञसमुत्पत्ति:ः--पंच महायज्ञोंकी 
उत्पत्तिके हेतु, ५१०. विश्वेश:--विश्वनाथ, ५११. 
विमलोदय:--निर्मल अभ्युदयकी प्राप्ति करानेवाले धर्मरूप, 
७५१२. आत्मयोनि:--स्वयम्भू, ५१३. अनाच्यन्त:ः-- 
आदि-अन्तसे रहित, ५१४. वत्सलः--भक्तोंके प्रति 
वात्सल्य-स्नेहसे युक्त, ५१५. भक्तलोकधृक्‌-- भक्तजनोंके 
आश्रय॥ ६४॥ 

७५१६. गायत्रीवल्लभः--गायत्रीमन्त्रके प्रेमी, ५१७, 
प्रांशु:--ऊँचे शरीरवाले, ५१८. विश्वावास: --सम्पूर्ण 
जगत्‌के आवासस्थान, ५१९. प्रभाकर:--सूर्यरूप, ५२०. 
शिशु:--बालकरूप, ५२९१. गिरिरत:--कैलासपर्वतपर 
रमण करनेवाले, ५२२. सम्राटू--देवेश्वरोंके भी ईश्वर, 
७५२३. सुषेण: सुरशत्रुहा--प्रमथगणोंकी सुन्दर सेनासे 
युक्त तथा देवशत्रुओंका संहार करनेवाले ॥ ६५॥ 


कोटिरुद्रसंहिता-अ० ३५ ] 


* विष्णुप्रोक्त शिवसहस्त्रनामस्तोत्र * 


२३९ 


फ्रफफफफफ्रफक्क्रफ क्रम फ्रफक क्र फ्फ फ रफ्रफ फ कर फक् कक क्फकफ्करफ क्रफक्रक फक्््फ्क्रफ्क फ्रफरफक कर मकर फ्रक कर कर फकफ्र कफ क्र ्फ्रफ_ार फ्र क्र फ्रफककरफक्रफरफकफ_क क्र फ्रफफ्फ्रफक्ा्फ्भ्रफक्र्रफकफफ 


७२४. अमोघो5रिष्टनेमि:--- अमोघ संकल्पवाले 
महर्षि कश्यपरूप, ५२५. कुमुदः--भूतलको आह्लाद 
प्रदान करनेवाले चन्द्रमारूप, ५२६. विगतज्वर:-- 
चिन्तारहित, ५२७. स्वयंज्योतिस्तनुज्योति:-- अपने ही 
प्रकाशसे प्रकाशित होनेवाले सूक्ष्मज्योति:स्वरूप, ५२८. 
आत्मज्योति:ः-- अपने स्वरूपभूत ज्ञानकी प्रभासे प्रकाशित, 
७५२९. अचज्चल:ः--चंचलतासे रहित॥ ६६॥ 

७३०. पिड्ुल:--पिंगलवर्णवाले, ५३१. कपिल- 
उमश्रु:--कपिल वर्णकी दाढ़ी-मूँछ रखनेवाले दुर्वासा 
मुनिके रूपमें अवतीर्ण, ५३२. भालनेत्र:--ललाटमें 
तृतीय नेत्र धारण करनेवाले, ५३३. त्रयीतनुः--तीनों 
लोक या तीनों वेद जिनके स्वरूप हैं, ऐसे, ५३४. 
ज्ञानस्कन्दो महानीति:--ज्ञानप्रद और श्रेष्ठ नीतिवाले, 
७५३५. विश्वोत्पत्ति:--जगत्‌के उत्पादक, ५७५३६. 
उपप्लवः--संहारकारी ॥ ६७॥ 

७३७. भगो विवस्वानादित्य: -- अदितिनन्दन भग 
एवं विवस्वान्‌ू, ५३८. योगपार:--योगविद्यामें पारंगत, 
७५३९. दिवस्पति:--स्वर्गलोकके स्वामी, ७५४०. 
कल्याणगुणनामा--कल्याणकारी गुण और नामवाले, 
७५४१. पापहा--पापनाशक, ५४२. पुण्यदर्शन:-- 
पुण्यजनक दर्शनवाले अथवा पुण्यसे ही जिनका दर्शन 
होता है, ऐसे ॥ ६८ ॥ 

७५४३. उदारकीर्ति:--उत्तम कीर्तिवाले, ५४४. 
उद्योगी--उद्योगशील, ५४५. सद्योगी--श्रेष्ठ योगी, 
"५४६. सदसन्मयः--सदसत्स्वरूप, ५४७. नक्षत्र- 
माली--नक्षत्रोंकी मालासे अलंकृत आकाशरूप, ५४८. 
नाकेशः--स्वर्गके स्वामी, ५४९. स्वाधिष्ठान- 
पदाश्रय:--स्वाधिष्ठान चक्रके आश्रय॥ ६९॥ 

५५०, पवित्र: पापहारी--नित्य शुद्ध एवं पाप- 
नाशक, ५५१. मणिपूर:--मणिपूर नामक चक्रस्वरूप, 
७५७२. नभोगति:-- आकाशचारी, ५५३. हत्पुण्डरीक- 
मासीन:--हृदयकमलमें स्थित, ५५४. शक्रः--इन्द्ररूप, 
७५५५. शान्त:--शान्तस्वरूप, ५५६. वृषाकपि:-- 
हरिहर॥ ७०॥ 

"५५७. उष्ण:--हालाहल विषकी गर्मसे उष्णतायुक्त, 
५५०८. गृहपति:--समस्त ब्रह्माण्डरूपी गृहके स्वामी, 


५५९. कृष्ण:--सच्चिदानन्दस्वरूप, ५६०. समर्थ: -- 
सामर्थ्यथशाली, ५६१. अनर्थनाशनः--अनर्थका नाश 
करनेवाले, ५६२. अधर्मशत्रु;--अधर्मनाशक, ५६३. 
अज्ञेयः--बुद्धिकी पहुँचसे परे अथवा जाननेमें न आने- 
वाले,५६४. पुरुहूतः पुरुश्रुत:--बहुत-से नामोंद्वारा पुकारे 
और सुने जानेवाले॥ ७१॥ 

५६५. ब्रह्मगर्भ:--ब्रह्मा जिनके गर्भस्थ शिशुके 
समान हैं, ऐसे, ५६६. बृहद्‌गर्भ:--विश्वब्रह्माण्ड प्रलय- 
कालमें जिनके गर्भमें रहता है, ऐसे, ५६७. धर्मधेनु:-- 
धर्मरूपी वृषभको उत्पन्न करनेके लिये धेनुस्वरूप, ५६८. 
धनागम:-- धनकी प्राप्ति करानेवाले, ५६९. जगद्द्धि- 
तैषी--समस्त संसारका हित चाहनेवाले, ५७०. सुगत:-- 
उत्तम ज्ञानसे सम्पन्न अथवा बुद्धस्वरूप, ५७१. कुमार: -- 
कार्तिकेयरूप, ५७२. कुशलागम:--कल्याणदाता ॥ ७२॥ 

५७३. हिरण्यवर्णो ज्योतिष्मान्‌ू--सुवर्णके समान 
गौरवर्णवाले तथा तेजस्वी, ५७४. नानाभूतरत:--नाना 
प्रकारके भूतोंके साथ क्रीडा करनेवाले, ५७५, ध्वनि:-- 
नादस्वरूप, ५७६. अराग:--आसक्तिशून्य, ५७७. 
नयनाध्यक्ष:--नेत्रोंमें द्र॒ष्टारूपसे विद्यमान, ५७८. 
विश्वामित्र:--सम्पूर्ण जगत्‌के प्रति मैत्री-भावना 
रखनेवाले मुनिस्वरूप, ५७९. धनेश्वर:-- धनके स्वामी 
कुबेर ॥ ७३॥ 

५८०. ब्रह्मज्योति:--ज्योतिःस्वरूप ब्रह्म, ५८१. 
वसुधामा--सुवर्ण और रत्नोंके तेजसे प्रकाशित अथवा 
वसुधास्वरूप, ५८२. महाज्योतिरनुत्तम:--सूर्य आदि 
ज्योतियोंके प्रकाशक सर्वोत्तम महाज्योति:स्वरूप, 
७५८३. मातामह:--मातृकाओंके जन्मदाता होनेके कारण 
मातामह, ५८४. मातरिश्वा नभस्वान्‌--आकाशमें 
विचरनेवाले वायुदेव, ५८५. नागहारधृक्‌--सर्पमय हार 
धारण करनेवाले ॥ ७४॥ 

५८६. पुलस्त्य:--पुलस्त्य नामक मुनि, ५८७. 
पुलहः--पुलह नामक ऋषि, ५८८. अगस्त्य:--कुम्भ- 
जन्मा अगस्त्य ऋषि, ५८९. जातूकर्ण्य:--इसी नामसे 
प्रसिद्ध मुनि, ५९०. पराशरः--शक्तिके पुत्र तथा 
व्यासजीके पिता मुनिवर पराशर, ५९१. निरावरण- 
निर्वारः--आवरणशून्य तथा अवरोधरहित, ५९२. 

[ श्रीशिवमहापुराण- 

बैरज्च्यः--ब्रह्माजीके पुत्र नीललोहित रुद्र, ५९३. विष्टर- 

श्रवाः--विस्तृत यशवाले विष्णुस्वरूप, ५९४. 
आत्मभू: --स्वयम्भू ब्रह्मा, ५९५. अनिरुद्ध:--अकुण्ठित 
गतिवाले, ५९६. अत्रिः--अत्त्रि नामक ऋषि अथवा 
त्रिगुणातीत, ५९७. ज्ञानमूर्ति:--ज्ञानस्वरूप, ५९८. 
महायशा:--महायशस्वी, ५९९. लोकवीराग्रणी:-- 
विश्वविख्यात वीरोंमें अग्रगण्य, ६००. वीर:--शूरवीर, 
६०१९१. चण्ड:--प्रलयके समय अत्यन्त क्रोध करनेवाले, 
६०२. सत्यपराक्रम:--सच्चे पराक्रमी॥ ७५-७६ ॥ 

६०३. व्यालाकल्प:--सर्पोके आभूषणसे श्रुद्ञार 
करनेवाले, ६०४. महाकल्प:--महाकल्पसंज्ञक काल- 
स्वरूपवाले, ६०५. कल्पवृक्ष:--शरणागतोंकी इच्छा 
पूर्ण करनेके लिये कल्पवृक्षके समान उदार, ६०६. 
कलाधर:--चन्द्रकलाधारी, ६०७. अलंकरिष्णु:-- 
अलंकार धारण करने या करानेवाले, ६०८. अचलः-- 
विचलित न होनेवाले, ६०९. रोचिष्णु:--प्रकाशमान, 
६१०. विक्रमोन्नतः--पराक्रममें बढ़े-चढ़े॥ ७७॥ 

६११. आयु: शब्दपति:--आयु तथा वाणीके 
स्वामी, ६१२. वेगी प्लवन:--वेगशाली तथा कूदने या 
तैरनेवाले, ६९३. शिखिसारथि:ः-- अग्निरूप सहायकवाले, 
६१४. असंसृष्ट:--निर्लेप, ६१९५. अतिथिः--प्रेमी 
भक्तोंक घरपर अतिथिकी भाँति उपस्थित हो उनका 
सत्कार ग्रहण करनेवाले, ६१६. शक्रप्रमाथी --इन्द्रका 
मान-मर्दन करनेवाले, ६९७. पादपासन:--वृक्षोंपर या 
वृक्षोंके नीचे आसन लगानेवाले॥ ७८॥ 

६१८. वसुश्रवा:--यशरूपी धनसे सम्पन्न, ६१९. 
हव्यवाह:-- अग्निस्वरूप, ६२०. प्रतप्त:--सूर्यरूपसे 
प्रचण्ड ताप देनेवाले, ६२१. विश्वभोजन:--प्रलयकालमें 
विश्व-ब्रह्माण्डको अपना ग्रास बना लेनेवाले, ६२२. 
जप्य:--जपनेयोग्य नामवाले, ६२३. जरादिशमन: -- 
बुढ़ापा आदि दोषोंका निवारण करनेवाले, ६२४. लोहितात्मा 
तनूनपात्‌--लोहितवर्णवाले अग्निरूप॥ ७९॥ 

६२५. बृहदश्वः--विशाल अश्ववाले, ६२६. नभो- 
योनि:-- आकाशकी उत्पत्तिके स्थान, ६२७. सुप्रतीक:-- 
सुन्दर शरीरवाले, ६२८. तमिस्त्रहा-- अज्ञानान्धकारनाशक, 
६२९. निदाघस्तपन:--तपनेवाले ग्रीष्मरूप, ६३०. 


मेघः--बादलोंसे उपलक्षित वर्षरूप, ६३१९. स्वक्ष:-- 
सुन्दर नेत्रोंवाले, ६३ २. परपुरञठ्जय: --त्रिपुररूप शत्रुनगरीपर 
विजय पानेवाले ॥ ८०॥ 

६३३. सुखानिल:--सुखदायक वायुको प्रकट 
करनेवाले शरत्कालरूप, ६३४. सुनिष्पन्न: --जिसमें अन्नका 
सुन्दररूपसे परिपाक होता है, वह हेमन्‍तकालरूप, ६३५. 
सुरभि: शिशिरात्मकः--सुगन्धित मलयानिलसे युक्त 
शिशिर-ऋतुरूप, ६३६. वसन्‍्तो माधवः-- चैत्र-वैशाख-- 
इन दो मासोंसे युक्त वसन्तरूप, ६३७. ग्रीष्म:--ग्रीष्म- 
ऋतुरूप, ६३८. नभस्य: -- भाद्रपदमासरूप, ६३९. बीज- 
वाहनः--धान आदिके बीजोंकी प्राप्ति करानेवाला 
शरत्काल॥ ८१॥ 

६४०. अड्डिरा गुरुः--अंगिरा नामक ऋषि तथा 
उनके पुत्र देवगुरु बृहस्पति, ६४१. आत्रेय:--अत्रिकुमार 
दुर्वासा, ६४२. विमल:--निर्मल, ६४३. विश्ववाहन: -- 
सम्पूर्ण जगत्‌का निर्वाह करानेवाले, ६४४. पावन:-- 
पवित्र करनेवाले, ६४५. सुमतिर्विद्वान्‌ू--उत्तम बुद्धिवाले 
विद्वान, ६४६. त्रैविद्यः--तीनों वेदोंके विद्वानू अथवा 
तीनों वेदोंके द्वारा प्रतिपादित, ६४७, वरवाहन:--वृषभरूप 
श्रेष्ठ वाहनवाले ॥ ८२॥ 

६४८. मनोबुद्धिरहंकार:--मन, बुद्धि और 
अहंकारस्वरूप, ६४९. क्षेत्रज्ञ:-- आत्मा, ६५०. क्षेत्र- 
पालकः--शरीररूपी क्षेत्रका पालन करनेवाले परमात्मा, 
६५७१. जमदग्नि :--जमदग्नि नामक ऋषिरूप, ६५२. 
बलनिधि:--- अनन्त बलके सागर, ६५३. विगाल:-- 
अपनी जटासे गंगाजीके जलको टपकानेवाले, ६५४. 
विश्वगालव: --विश्वविख्यात गालव मुनि अथवा प्रलय- 
कालमें कालाग्निस्वरूपसे जगत्‌को निगल जानेवाले॥ ८३ ॥ 

६५५. अघोर:--सौम्यरूपवाले, ६५६. अनुत्तर:-- 
सर्वश्रेष्ठ, ६५७, यज्ञ: श्रेष्ठ:--श्रेष्ठ यज्ञरूप, ६५८. 
निःश्रेयसप्रद: --कल्याणदाता, ६५९. शैल:---शिलामय 
लिंगरूप, ६६०. गगनकुन्दाभ:---आकाशकुन्द--चन्धमाके 
समान गौर कान्तिवाले, ६६१. दानवारिः-- दानव- 
शत्रु, ६६२. अरिंदम:--शत्रुओंका दमन करनेवाले ॥ ८४॥ 

६६३. रजनीजनकश्चारु:--सुन्दर निशाकर- 
रूप, ६६४. निःशल्य:--निष्कण्टक, ६६७५. लोक- 


कोटिरुद्रसंहिता-अ० ३५ ] 


* विष्णुप्रोक्त शिवसहस्त्रनामस्तोत्र * 

शल्यधृक्‌--शरणागतजनोंके शोक-शल्यको निकालकर 
स्वयं धारण करनेवाले, ६६६. चतुर्वेद:--चारों वेदोंके 
द्वारा जाननेयोग्य, ६६७. चतुर्भाव:--चारों पुरुषार्थोंकी 
प्राप्ति करानेवाले, ६६८. चतुरश्चतुरप्रिय:--चतुर एवं 
चतुर पुरुषोंके प्रिय॥ ८५॥ 

६६९. आम्नाय: --वेदस्वरूप, ६७०. समाम्नाय: -- 
अक्षरसमाम्नाय-शिवसूत्ररूप, ६७१. तीर्थदेव- 
शिवालय:--तीर्थॉंके देवता और शिवालयरूप, ६७२. 
बहुरूप:-- अनेक रूपवाले, ६७३. महारूप: --विराट्‌- 
रूपधारी, ६७४. सर्वरूपहु्चराचर:--चर और अचर 
सम्पूर्ण रूपवाले ॥ ८६॥ 

६७५. न्यायनिर्मायको न्यायी--न्यायकर्ता तथा 
न्‍्यायशील, ६७६. न्‍्यायगम्य:--न्याययुक्त आचरणसे 
प्राप्त होनेयोग्य, ६७७. निरञ्जन:ः--निर्मल, ६७८. 
सहस्त्रमूर्द्धां--सहस्नों सिरवाले, ६७९. देवेन्द्र:-- 
देवताओंके स्वामी, ६८०. सर्वशस्त्रप्रभज्जनः --विपक्षी 
योद्धाओंके सम्पूर्ण शस्त्रोंको नष्ट कर देनेवाले॥ ८७॥ 

६८१९. मुण्डः--मूँड़े हुए सिरवाले संन्‍्यासी, ६८ २. 
विरूप:ः--विविध रूपवाले, ६८३. विक्रान्त:--विक्रम- 
शील, ६८४. दण्डी--दण्डधारी, ६८५. दान्त:--मन 
और इन्द्रियोंका दमन करनेवाले, ६८६. गुणोत्तम:-- 
गुणोंमें सबसे श्रेष्ठ, ६८७. पिड्नलाक्ष:--पिंगल नेत्र- 
वाले, ६८८. जनाध्यक्ष:--जीवमात्रके साक्षी, ६८९. 
नीलग्रीवः--नीलकण्ठ, ६९०. निरामयः--नीरोग ॥ ८८ ॥ 

६९९१. सहस्त्रबाहः--सहस्रों भुजाओंसे युक्त, ६९२. 
सर्वेश:--सबके स्वामी, ६९३. शरण्य:--शरणागत- 
हितैषी, ६९४. सर्वलोकधृूक्‌--सम्पूर्ण लोकोंको धारण 
करनेवाले, ६९७. पद्मासन:--कमलके आसनपर 
विराजमान, ६९६. पर॑ ज्योति:--परम प्रकाशस्वरूप, 
६९७. पारम्पर्यफलप्रद:--परम्परागत फलकी प्राप्ति 
करानेवाले॥ ८९॥ 

६९८. पद्मगर्भ:-- अपनी नाभिसे कमलको प्रकट 
करनेवाले विष्णुरूप, ६९९, महागर्भ: --विराट्‌ ब्रह्माण्डको 
गर्भमें धारण करनेके कारण महान्‌ गर्भवाले, ७००. 
विश्वगर्भ:--सम्पूर्ण जगत्‌को अपने उदरमें धारण 
करनेवाले, ७०१. विचक्षण:--चतुर, ७०२. परावरज्ञ:-- 


कारण और कार्यके ज्ञाता, ७०३. वरद:-- अभीष्ट वर 
देनेवाले, ७०४. वरेण्य:--वरणीय अथवा श्रेष्ठ, ७०५. 
महास्वन:--डमरूका गम्भीर नाद करनेवाले ॥ ९०॥ 

७०६. देवासुरगुरुर्देव: --देवताओं तथा असुरोंके 
गुरुदेव एवं आराध्य, ७०७. देवासुरनमस्कृत:ः--देवताओं 
तथा असुरोंसे वन्दित, ७०८. देवासुरमहामित्र:--देवता 
तथा असुर दोनोंके बड़े मित्र, ७०९. देवासुर-महेश्वरः -- 
देवताओं और असुरोंके महान्‌ ईश्वर॥ ९१॥ 

७१०. देवासुरेश्वर:--देवताओं और असुरोंके 
शासक, ७११. दिव्य:-- अलौकिक स्वरूपवाले, ७१२. 
देवासुरमहाश्रय: -- देवताओं और असुरोंके महान्‌ आश्रय, 
७१३. देवदेवमय:--देवताओंके लिये भी देवतारूप, 
७१४. अचिन्त्य:--चित्तकी सीमासे परे विद्यमान, ७१५. 
देवदेवात्मसम्भव:--देवाधिदेव ब्रह्माजीसे रुद्ररूपमें 
उत्पन्न ॥ ९२॥ 

७१६. सद्योनि:--सत्पदार्थोकी उत्पत्तिके हेतु, 
७१७. असुरव्याप्र:--असुरोंका विनाश करनेके लिये 
व्याप्ररूप, ७१८. देवसिंह:--देवताओंमें श्रेष्ठ, ७१९. 
दिवाकरः--सूर्यरूप, ७२०. विबुधाग्रचरश्रेष्ठ:-- 
देवताओंके नायकोंमें सर्वश्रेष्ठ, ७२९. सर्वदेवोत्तमोत्तम:-- 
सम्पूर्ण श्रेष्ठ देवताओंके भी शिरोमणि॥ ९३॥ 

७२२. शिवज्ञानरत:--कल्याणमय शिवतत्त्वके 
विचारमें तत्पर, ७२३. श्रीमानू-- अणिमा आदि विभूतियोंसे 
सम्पन्न, ७२४. शिखिबश्रीपर्वतप्रियः--कुमार कार्तिकेयके 
निवासभूत श्रीशैल नामक पर्वतसे प्रेम करनेवाले, ७२५. 
वज्रहस्त:--वज्रधारी इन्द्ररूप, ७२६. सिद्धखड्ग: -- 
शत्रुओंको मार गिरानेमें जिनकी तलवार कभी असफल 
नहीं होती, ऐसे, ७२७. नरसिंहनिपातन: --शरभरूपसे 
नृसिंहको धराशायी करनेवाले॥ ९४॥ 

७२८. ब्रह्मचारी-- भगवती उमाके प्रेमकी परीक्षा 
लेनेके लिये ब्रह्मचारीरूपसे प्रकट, ७२९. लोकचारी-- 
समस्त लोकोंमें विचरनेवाले, ७३०. धर्मचारी-- धर्मका 
आचरण करनेवाले, ७३१. धनाधिप:-- धनके अधिपति 
कुबेर, ७३२. नन्दी--नन्दी नामक गण, ७३३. 
नन्दीश्वर:--इसी नामसे प्रसिद्ध वृषभ, ७३४. अनन्तः-- 
अन्तरहित, ७३५. नग्नव्रतधर:ः--दिगम्बर रहनेका ब्रत 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

धारण करनेवाले, ७३६. शुत्रिः:--नित्यशुद्ध ॥ ९५॥ 

७३७. लिड्डध्यक्ष:--लिंगदेहके द्रष्टा, ७३८. 
सुराध्यक्ष:--देवताओंके अधिपति, ७३९. योगाध्यक्ष:-- 
योगेश्वर, ७४०. युगावहः:--युगके निर्वाहक, ७४१. 
स्वधर्मा--आत्मविचाररूप धर्ममें स्थित अथवा स्वधर्म- 
परायण, ७४२. स्वर्गत:ः--स्वर्गलोकमें स्थित, ७४३. 
स्वर्गस्वरः--स्वर्गलोकमें जिनके यशका गान किया 
जाता है, ऐसे, ७४४. स्वरमयस्वन:--सात प्रकारके 
स्वरोंसे युक्त ध्वनिवाले॥ ९६॥ 

७४५. बाणाध्यक्ष:--बाणासुरके स्वामी अथवा 
बाणलिंग नर्मदेश्वरमें अधिदेवतारूपसे स्थित, ७४६. 
बीजकर्ता--बीजके उत्पादक, ७४७. धर्मकृद्धर्म- 
सम्भवः-- धर्मके पालक और उत्पादक, ७४८. दम्भ:-- 
मायामयरूपधारी, ७४९. अलोभ:ः--लोभरहित, ७५०. 
अर्थविच्छम्भु:-- सबके प्रयोजनको जाननेवाले कल्याण- 
निकेतन शिव, ७०१. सर्वभूतमहेश्वर: --सम्पूर्ण प्राणियोंके 
परमेश्वर ॥ ९७॥ 

७७२. एमशाननिलय:--श्मशानवासी, ७७३. 
ज्यक्ष:--त्रिनेत्रधारी, ७५४. सेतु:-- धर्ममर्यादाके पालक, 
७५५. अप्रतिमाकृति:-- अनुपम रूपवाले, ७५६. लोको- 
त्तस्फुटालोक:--अलौकिक एवं सुस्पष्ट प्रकाशसे 
युक्त, ७५७, तज््यम्बकः-्रिनेत्रधारी अथवा तज््यम्बक 
नामक ज्योतिर्लिंग, ७५८. नागभूषण:--नागहारसे 
विभूषित॥ ९८ ॥ 

७५०९. अन्धकारि:--अन्धकासुरका वध करनेवाले, 
७६०. मखटद्वेषी--दक्षके यज्ञका विध्वंस करनेवाले, 
७६१९१. विष्णुकन्धरपातन:--यज्ञमय विष्णुका गला 
काटनेवाले, ७६२. हीनदोष:--दोषरहित, ७६३. अक्षय- 
गुण:-- अविनाशी गुणोंसे सम्पन्न, ७६४. दक्षारि:-- 
दक्षद्रोही, ७६५. पूषदन्तभित्‌--पूषा देवताके दाँत तोड़ने- 
वाले॥ ९९॥ 

७६६. धूर्जटि:ः--जटाके भारसे विभूषित, ७६७. 
खण्डपरशु:--खण्डित परशुवाले, ७६८. सकलो 
निष्कलः--साकार एवं निराकार परमात्मा, ७६९. 
अनघः--पापके स्पर्शसे शून्य, ७७०. अकाल:ः-- 
कालके प्रभावसे रहित, ७७१९. सकलाधार:--सबके 


आधार, ७७२. पाण्डुराभ:--श्वेत कान्तिवाले, ७७३. 
मृडो नट:--सुखदायक एवं ताण्डवनृत्यकारी ॥ १००॥ 
७७४. पूर्ण:--सर्वव्यापी परब्रह्म परमात्मा, ७७५. 
पूरयिता--भक्तोंकी अभिलाषा पूर्ण करनेवाले, ७७६. 
पुण्य:--परम पवित्र, ७७७. सुकुमार:--सुन्दर कुमार 
हैं जिनके, ऐसे अथवा मृदुतासे युक्त, ७७८. सुलोचन:-- 
सुन्दर नेत्रवाले, ७७९. सामगेयप्रिय: --सामगानके प्रेमी, 
७८०. अक्रूर:--क्रूरतारहित, ७८ १. पुण्यकीर्ति: -- पवित्र 
कीर्तिवाले, ७८२. अनामय:--रोग-शोकसे रहित ॥ १०१॥ 
७८३. मनोजव:--मनके समान वेगशाली, ७८४. 
तीर्थकरः--तीर्थोके निर्माता, ७८५. जटिल:--जटाधारी, 
७८६. जीवितेश्वर:--सबके प्राणेश्वर, ७८७. जीविता- 
न्तकरः--प्रलयकालमें सबके जीवनका अन्त करनेवाले, 
७८८. नित्य:--सनातन, ७८९. वसुरेता:--सुवर्णमय 
वीर्यवाले, ७९०. वसुप्रद:--धनदाता॥ १०२॥ 

७९१. सदगतिः--सत्पुरुषोंके आश्रय, ७९२. 
सत्कृतिः--शुभ कर्म करनेवाले, ७९३. सिद्धिः:-- 
सिद्धिस्वरूप, ७९४. सज्जाति:-- सत्पुरुषोंके जन्मदाता, 
७९७५. खलकण्टकः--दुष्टोंके लिये कण्टकरूप, ७९६. 
कलाधर:--कलाधारी, ७९७. महाकालभूत:--महाकाल 
नामक ज्योतिर्लिगस्वरूप अथवा कालके भी काल होनेसे 
महाकाल, ७९८. सत्यपरायण:--सत्यनिष्ठ ॥ १०३॥ 

७९९. लोकलावण्यकर्ता--सब लोगोंको सौन्दर्य 
प्रदान करनेवाले, ८००. लोकोत्तरसुखालय:--लोकोत्तर 
सुखके आश्रय, ८०१ चन्द्रसंजीवन: शास्ता--सोम- 
नाथरूपसे चन्द्रमाको जीवन प्रदान करनेवाले सर्वशासक 
शिव, ८०२. लोकगूढ:--समस्त संसारमें अव्यक्तरूपसे 
व्यापक, ८०३. महाधिप:--महेश्वर॥ १०४॥ 

८०४. लोकबन्धुलोकनाथ:--सम्पूर्ण लोकोंके बन्धु 
एवं रक्षक, ८०५. कृतज्ञ:--उपकारको माननेवाले, ८०६. 
कीर्तिभूषण:--उत्तम यशसे विभूषित, ८०७. अन- 
पायो5क्षर:--विनाशरहित--अविनाशी, ८०८. कान्त:-- 
प्रजापति दक्षका अन्त करनेवाले अथवा कान्तिमय, ८०९. 
सर्वशस्त्रभूृतां वर:--सम्पूर्ण शस्त्रधारियोंमें श्रेष्ठ ॥ १०५ ॥ 

८१०. तेजोमयो द्युतिधर:--तेजस्वी और कान्ति- 
मान, ८११. लोकानामग्रणी:--सम्पूर्ण जगत्‌के लिये 


कोटिरुद्रसंहिता-अ० ३५ ] 

अग्रगण्य देवता अथवा जगत्‌को आगे बढ़ानेवाले, ८१२. | योगी, «५५. वरद:--वर देनेवाले, ८५६. ब्राह्मण- 


अणु:--अत्यन्त सूक्ष्म, ८१३. शुचिस्मितः--पतवित्र 
मुसकानवाले, ८१४. प्रसन्नात्मा--हर्षभरे हृदयवाले, 
८१५. दुर्जेय:--जिनपर विजय पाना अत्यन्त कठिन है, 
ऐसे, ८१६. दुरतिक्रम:--दुर्लघ्य ॥ १०६॥ 

८९१७. ज्योतिर्मय:ः--तेजोमय, ८१८. जगन्नाथ: -- 
विश्वनाथ, ८१९. निराकार:-- आकाररहित परमात्मा, 
८२०. जलेश्वर:--जलके स्वामी, ८२१. तुम्बवीण:-- 
तूँबीकी वीणा बजानेवाले, ८२२. महाकोपः--संहारके 
समय महानू्‌ क्रोध करनेवाले, ८२३. विशोकः-- 
शोकरहित, ८२४. शोकनाशन:ः --शोकका नाश करने- 
वाले॥ १०७॥ 

८२५. त्रिलोकपः--तीनों लोकोंका पालन करनेवाले, 
८२६. त्रिलोकेश:--त्रिभुवनके स्वामी, ८२७. सर्व- 
शुर्धिः--सबकी शुद्धि करनेवाले, ८२८. अधोक्षज:-- 
इन्द्रियों और उनके विषयोंसे अतीत, ८२९. अव्यक्तलक्षणो 
देवः--अव्यक्त लक्षणवाले देवता, ८३०. व्यक्ता- 
व्यक्त:--स्थूलसूक्ष्मरूप, ८३१ विशाम्पति:-- प्रजाओंके 
पालक॥ १०८॥ 

८३२. वरशीलः--ट्रेष्ठ स्वभाववाले, ८३३. 
वरगुण:--उत्तम गुणोंवाले, ८३४. सारः--सारतत्त्व, 
८३५. मानधन:--स्वाभिमानके धनी, ८३६. मयः-- 
सुखस्वरूप, ८३७. ब्रह्मा-- सृष्टिकर्ता ब्रह्मा, ८३८. 
विष्णु: प्रजापाल:-- प्रजापालक विष्णु, ८३९. हंस:-- 
सूर्यस्वरूप, ८४०. हंसगति:--हंसके समान चालवाले, 
८४९१. वयः--गरुड़ पक्षी॥ १०९॥ 

८४२. वेधा विधाता धाता--ब्रह्मा, धाता और 
विधाता नामक देवतास्वरूप, ८४३. स्त्रष्टा-- सृष्टिकर्ता, 
८४४. हर्ता--संहारकारी, ८४५. चतुर्मुख:ः--चार मुखवाले 
ब्रह्मा, ८४६. कैलासशिखराबासी--- कैलासके शिखरपर 
निवास करनेवाले, ८४७. सर्वावासी--सर्वव्यापी, ८४८. 
सदागतिः--निरन्तर गतिशील वायुदेवता॥ ११०॥ 

८४९. हिरण्यगर्भ:--ब्रह्मा, ८५०. द्रहिण:-- 
ब्रह्मा, ८५१. भूतपाल:--प्राणियोंका पालन करनेवाले, 
८५२. भूपति:--पृथ्वीके स्वामी, «५३. सद्योगी-- 
श्रेष्ठ योगी, ८५४. योगविद्योगी--योगविद्याके ज्ञाता 


प्रियः--ब्राह्मणोंके प्रेमी ॥ १११॥ 

८५७, देवप्रियो देवनाथ:--देवताओंके प्रिय तथा 
रक्षक, ८५८. देवज्ञ:--देवतत्त्वके ज्ञाता, ८५९. देव- 
चिन्तकः--देवताओंका विचार करनेवाले, ८६०. विष- 
माक्षः--विषम नेत्रवाले, ८६१. विशालाक्ष:--बड़े- 
बड़े नेत्रवाले, ८६२. वृषदो वृषवर्धन:-- धर्मका दान 
और वृद्धि करनेवाले॥ ११२॥ 

८६३. निर्मम:--ममतारहित, ८६४. निरहड्ढडारः-- 
अहंकारशून्य, ८६५. निर्मोह:--मोहशून्य, ८६६. निरुप- 
द्रवः--उपद्रव या उत्पातसे दूर, ८६७. दर्पहा दर्पद:-- 
दर्पका हनन और खण्डन करनेवाले, ८६८. दृप्त:-- 
स्वाभिमानी, ८६९. सर्वर्तुपरिवर्तक:--समस्त ऋतुओंको 
बदलते रहनेवाले॥ ११३॥ 

८७०. सहस्त्रजितू--सहस्नोंपर विजय पानेवाले, 
८७९१. सहस्त्रार्चि:--सहसों किरणोंसे प्रकाशमान सूर्यरूप, 
८७२. स्तनिग्धप्रकृतिदक्षिण:--स्नेहयुक्त स्वभाववाले 
तथा उदार, ८७३. भूतभव्यभवन्नाथ:-- भूत, भविष्य 
और वर्तमानके स्वामी, ८७४. प्रभवः--सबकी उत्पत्तिके 
कारण, «७५. भूतिनाशन:--दुष्टोंके ऐश्वर्यका नाश 
करनेवाले॥ ११४॥ 

८७६. अर्थ:--परमपुरुषार्थरूप, ८७७, अनर्थ:-- 
प्रयोजनरहित, ८७८. महाकोशः-- अनन्त धनराशिके 
स्वामी, ८७९. परकार्येकपण्डित:--पराये कार्यको सिद्ध 
करनेकी कलाके एकमात्र विद्वान, ८८०. निष्कण्टक:-- 
कण्टकरहित, ८८१. कृतानन्द:--नित्यसिद्ध आनन्दस्वरूप, 
८८२. निर्व्याजो व्याजमर्दन:--स्वयं कपटरहित होकर 
दूसरेके कपटको नष्ट करनेवाले ॥ ११५॥ 

८८३. सत्त्ववान्‌ू--सत्त्वगुणसे युक्त, ८८४. 
सात्त्विक:--सत्त्वनिष्ठ, ८८५. सत्यकीर्ति:--सत्य- 
कीर्तिवाले, ८८६. स्नेहकृतागम: --जीवोंके प्रति स्नेहके 
कारण विभिन्‍न आगमगमोंको प्रकाशमें लानेवाले, ८८७. 
अकम्पित:--सुस्थिर, ८८८. गुणग्राही--गुणोंका आदर 
करनेवाले, ८८९. नैकात्मा नैककर्मकृत्‌-- अनेकरूप 
होकर अनेक प्रकारके कर्म करनेवाले॥ ११६॥ 

८९०. सुप्रीत:--अत्यन्त प्रसन्‍न, ८९१. सुमुखः-- 

[ श्रीशिवमहापुराण- 

सुन्दर मुखवाले, ८९२. सूक्ष्म:-- स्थूलभावसे रहित, 
८९३. सुकरः--सुन्दर हाथवाले, ८९४. दक्षिणानिल:-- 
मलयानिलके समान सुखद, ८९५. नन्दिस्कन्धधर:-- 
नन्‍्दीकी पीठपर सवार होनेवाले, ८९६. धुर्य:ः-- 
उत्तरदायित्वका भार वहन करनेमें समर्थ, ८९७. प्रकट:-- 
भक्तोंके सामने प्रकट होनेवाले अथवा ज्ञानियोंके सामने 
नित्य प्रकट, ८९८. प्रीतिवर्धन:--प्रेम बढ़ानेवाले ॥ ११७॥ 

८९९. अपराजित:--किसीसे परास्त न होनेवाले, 
९००. सर्वसत्त्व:--सम्पूर्ण सत्त्तगुणके आश्रय अथवा 
समस्त प्राणियोंकी उत्पत्तिके हेतु, ९०१. गोविन्द:-- 
गोलोककी प्राप्ति करानेवाले, ९०२. सत्त्ववाहन:-- 
सत्त्वस्वरूप धर्ममय वृषभसे वाहनका काम लेनेवाले, 
९०३. अधृत:ः-- आधाररहित, ९०४. स्वधृत:-- अपने- 
आपमें ही स्थित, ९०५. सिद्धः--नित्यसिद्ध, ९०६. 
पूतमूर्ति:--पवित्र शरीरवाले, ९०७. यशोधन:--सुयशके 
धनी॥ ११८॥ 

९०८. वाराहश्रूड़धूक्छुड़ी -- वाराहको मारकर उसके 
दाढ़रूपी श्रृंगोंको धारण करनेके कारण श्रंगी नामसे प्रसिद्ध, 
९०९. बलवान्‌--शक्तिशाली, ९१०. एकनायक:ः-- 
अद्वितीय नेता, ९११ श्रुतिप्रकाश:--वेदोंको प्रकाशित 
करनेवाले, ९१२. श्रुतिमान्‌ू--वेदज्ञानसे सम्पन्न, ९१३. 
एकबबन्धु:--सबके एकमात्र सहायक, ९१४. अनेक- 
कृत्‌--अनेक प्रकारके पदार्थोंकी सृष्टि करनेवाले ॥ ११९॥ 

९१५. श्रीवत्सलशिवारम्भ: -- श्रीवत्सधारी विष्णुके 
लिये मंगलकारी, ९१६. शान्तभद्र: --शान्त एवं मंगलरूप, 
९१७. समः--सर्वत्र समभाव रखनेवाले, ९१८. यश: -- 
यशस्वरूप, ९१९. भूशय:ः--पृथ्वीपर शयन करने- 
वाले, ९२०. भूषण:--सबको विभूषित करनेवाले, 
९२१. भूतिः:--कल्याणस्वरूप, ९२२. भृतकृत्‌-- 
प्राणियोंकी सृष्टि करनेवाले, ९२३. भूतभावन: -- भूतोंके 
उत्पादक ॥ १२०॥ 

९२४. अकम्प:--कम्पित न होनेवाले, ९२५. 
भक्तिकायः--भक्तिस्वरूप, ९२६. कालहा--काल- 
नाशक, ९२७. नीललोहित:--नील और लोहितवर्णवाले, 
९२८. सत्यव्रतमहात्यागी--सत्यत्रतधारी एवं महान्‌ त्यागी, 
९२९. नित्यशान्तिपरायण:--निरन्तर शान्त॥ १२१॥ 


९३०. परर्थवृत्तिवरद:--परोपकारत्रती एवं अभीष्ट 
वरदाता, ९३१. विरक्त:--वैराग्यवानू, ९३२. विशारद: -- 
विज्ञानवानू, ९३३. शुभदः शुभकर्ता--शुभ देने और 
करनेवाले, ९३४. शुभनामा शुभः स्वयम्‌--स्वयं 
शुभस्वरूप होनेके कारण शुभ नामधारी॥ १२२॥ 

९३५. अनर्थित:--याचनारहित, ९३६. अगुण:-- 
निर्गुण, ९३७. साक्षी अकर्ता--द्रष्टा एवं कर्तृत्व- 
रहित, ९३८. कनकप्रभ:--सुवर्णके समान कान्ति- 
मान, ९३९. स्वभावभद्र:--स्वभावत: कल्याणकारी, 
९४०. मध्य-स्थ:--उदासीन, ९४१. शत्रुघ्न:-- 
शत्रुनाशक, ९४२. विघ्ननाशनः--विघ्नोंका निवारण 
करनेवाले ॥ १२३ ॥ 

९४३. शिखण्डी कवची शूली--मोरपंख, कवच 
और त्रिशूल धारण करनेवाले, ९४४. जटी मुण्डी च 
कुण्डली--जटा, मुण्डमाला और कवच धारण करनेवाले, 
९४५. अमृत्यु:--मृत्युरहित, ९४६. सर्वदृक्सिंहः-- 
सर्वज्ञोंमें श्रेष्ठ, ९४७. तेजोराशिर्महामणि:--तेज:पुंज 
महामणि कौस्तुभादिरूप॥ १२४॥ 

९४८. असंख्येयो5प्रमेयात्मा-- असंख्य नाम, रूप 
और गुणोंसे युक्त होनेके कारण किसीके द्वारा मापे न जा 
सकनेवाले, ९४९. वीर्यवान्‌ वीर्यकोविद: --पराक्रमी 
एवं पराक्रमके ज्ञाता, ९५०. वेद्यः--जाननेयोग्य, ९५१. 
वियोगात्मा--दीर्घकालतक सतीके वियोगमें अथवा 
विशिष्ट योगकी साधनामें संलग्न हुए मनवाले, ९५७२. 
परावरमुनीशए्वर: -- भूत और भविष्यके ज्ञाता मुनीश्वर- 
रूप॥ १२५॥ 

९५३. अनुत्तमो दुराधर्ष:--सर्वोत्तम एवं दुर्जय, 
९५४. मधुरप्रियदर्शन:--जिनका दर्शन मनोहर एवं 
प्रिय लगता है, ऐसे, ९५५. सुरेश:--देवताओंके ईश्वर, 
९०६. शरणम्‌-- आश्रयदाता, ९५७. सर्व:--सर्वस्वरूप, 
९५०८. शब्दब्रह्म सतां गति:-- प्रणवरूप तथा सत्पुरुषोंके 
आश्रय ॥ १२६॥ 

९५०९. कालपक्ष:--काल जिनका सहायक है, 
ऐसे, ९६०. कालकालः--कालके भी काल, ९६१९. 
कड्ढुणीकृतवासुकि:--वासुकि नागको अपने हाथमें 
कंगनके समान धारण करनेवाले, ९६२. महेष्वास:-- 

महाधनुर्धर, ९६३. महीभर्ता--पृथ्वीपालक, ९६४. 
निष्कलड्डः--कलंकशून्य, ९६५. विश्वुद्डलः -- बन्धन- 
रहित॥ १२७॥ 

९६६. द्युमणिस्तराणि:--- आकाशमें मणिके समान 
प्रकाशमान तथा भक्तोंको भवसागरसे तारनेके लिये 
नौकारूप सूर्य, ९६७. धन्य:-- कृतकृत्य, ९६८. सिद्धिद: 
सिद्धिसाधन:--सिद्धिदाता और सिद्धिके साधक, ९६९. 
विश्वतः संवृत:--सब ओरसे मायाद्वारा आवृत, ९७०. 
स्तुत्य:--स्तुतिके योग्य, ९७९. व्यूढोरस्कः--चौड़ी 
छातीवाले, ९७२. महाभुज:ः--बड़ी बाँहवाले॥ १२८॥ 

९७३. सर्वयोनि:--सबकी उत्पत्तिके स्थान, ९७४. 
निरातड्डः--निर्भय, ९७५. नरनारायणप्रिय:ः--नर- 
नारायणके प्रेमी अथवा प्रियतम, ९७६. निर्लेपो 
निष्प्रपञ्चात्मा-- दोषसम्पर्कसे रहित तथा जगत्प्रपंचसे 
अतीत स्वरूपवाले, ९७७. निर्व्यड्र:--विशिष्ट अंगवाले 
प्राणियोंके प्राकट्यमें हेतु, ९७८. व्यड्भनाशन:--यज्ञादि 
कर्मोमें होनेवाले अंग-बैगुण्यका नाश करनेवाले॥ १२९॥ 

९७९, स्तव्य:--स्तुतिके योग्य, ९८०. स्तव- 
प्रियः--स्तुतिके प्रेमी, ९८१. स्तोता--स्तुति करनेवाले, 
९८ २. व्यासमूर्ति:--व्यासस्वरूप, ९८३. निरड्कुश: -- 
अंकुशरहित स्वतन्त्र, ९८४. निरवद्यमयोपाय:--मोक्ष- 


प्राप्तिके निर्दोष उपायरूप, ९८५. विद्याराशि:--विद्याओंके 
सागर, ९८६. रसप्रियः--ब्रह्मानन्दरसके प्रेमी ॥ १३० ॥ 

९८७. प्रशान्तबुद्द्धिः--शान्त बुद्धिवाले, ९८८. 
अक्षुण्ण:--क्षोभ या नाशसे रहित, ९८९. संग्रही-- 
भक्तोंका संग्रह करनेवाले, ९९०. नित्यसुन्दर:--सतत 
मनोहर, ९९१. वैयाप्रधुर्य:--व्याप्रचर्मधारी, ९९२. 
धात्रीशः--ब्रह्माजीके स्वामी, ९९३. शाकल्य:-- 
शाकल्य ऋषिरूप, ९९४. शर्वरीपति:-- रात्रिके स्वामी 
चन्द्रमारूप ॥ १३१॥ 

९५५. परमार्थगुरुर्दत्त: सूरिः--परमार्थ- तत्त्वका 
उपदेश देनेवाले ज्ञानी गुरु दत्तात्रेयरूप, ९९६. आश्रित- 
वत्सल:--शरणागतोंपर दया करनेवाले, ९९७. सोम:-- 
उमासहित, ९९८. रसज्ञ:--भक्तिरसके ज्ञाता, ९९९. 
रसदः--प्रेमरस प्रदान करनेवाले, १०००. सर्वसत्त्वाव- 
लम्बनः--समस्त प्राणियोंको सहारा देनेवाले॥ १३२॥ 

इस प्रकार विष्णुजीने सहस्न नामोंसे शिवजीकी 
स्तुति और प्रार्थना की तथा हजार कमलोंसे उनकी पूजा 
कौ॥ १३३॥ 

हे द्विजो! उसके बाद लीला करनेवाले उन 
शिवजीने जो अत्यन्त अद्भुत तथा सुखदायक चरित्र 
किया, उसे आदरसे सुनिये॥ १३४॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें शिवसहसत्रनामवर्णन 
नामक पैतीसवाँ अध्याय पूर्ण हुआ॥ ३५ ॥ 

सूतजी बोले--विष्णुजीके द्वारा किये गये अपने 
उत्कृष्ट सहख्ननामस्तवनको सुनकर शिवजी प्रसन्न हो 
गये। उस समय जगत्‌के स्वामी महेश्वरने विष्णुकी 
परीक्षाके लिये उन कमलोंमेंसे एक कमलको छिपा 
लिया॥ १-२॥ 

तब शिवपूजनमें उन सहस््नकमलोंमेंसे एक कमलके 
कम हो जानेपर भगवान्‌ विष्णु व्याकुल हो उठे और वे 
अपने मनमें विचार करने लगे कि एक कमल कहाँ चला 
गया! यदि वह चला गया तो जाने दो, क्‍या मेरा नेत्र 


कमलके समान नहीं है ?॥ ३-४॥ 

इस प्रकार विचारकर सत्त्वगुणका सहारा लेकर 
[पूर्ण धैर्यके साथ] उन्होंने अपना एक नेत्र निकालकर 
भक्तिपूर्वक शिवजीका पूजन किया तथा उसी स्तोत्रसे 
उनकी स्तुति की॥ ५॥ 

उसके बाद स्तुति करते हुए विष्णुको अपना 
नेत्रकमल निकालते देखकर जगद्‌गुरु महादेव 'ऐसा मत 
करो-मत करो '--इस प्रकार कहते हुए स्वयं प्रकट हो 
गये। इस प्रकार वे महेश्वर विष्णुके द्वारा प्रतिष्ठित किये 

गये अपने पार्थिव लिंगके मण्डलसे शीघ्र ही अवतरित 
हो गये॥ ६-७॥ 

शास्त्रवर्णित रूप धारण किये तेजोराशिसे युक्त साक्षात्‌ 
प्रकट हुए शिवको प्रणाम करके उनके सामने स्थित होकर 
वे विष्णु विशेषरूपसे स्तुति करने लगे। तब प्रसन्न हुए 
महादेवने अपने आगे हाथ जोड़कर खड़े विष्णुकी ओर 
कृपापूर्वक देखकर हँसते हुए कहा-- ॥ ८-९ ॥ 

शंकर बोले--हे हरे! देवकार्यमें तत्पर मनवाले 
आपके मनोभिलषित इस सम्पूर्ण देवकार्यको मैंने भलीभाँति 
जान लिया॥ १०॥ 

अतः मैं देवताओंकी कार्यसिद्धिके लिये तथा बिना 
परिश्रम दैत्योंके विनाशके लिये आपको यह सुदर्शन 
नामक उत्तम चक्र देता हूँ॥११॥ 

हे देवेश ! आपने सम्पूर्ण लोकोंको सुख देनेवाले मेरे 
जिस रूपको देखा है, उसे मैंने आपके हितके लिये धारण 
किया है, ऐसा आप निश्चित रूपसे जानिये। युद्धस्थलमें 
मेरे इस चक्रका, मेरे इस रूपका तथा सहस्ननामका स्मरण 
करनेपर देवताओंके दुःखका विनाश होगा; हे सुब्रत ! जो 
लोग मेरे इस सहख्ननामस्तोत्रको सदा भक्तिपूर्वक सुनते हैं, 
उन्हें मेरी कृपासे सम्पूर्ण कामनाओंकी अविनाशिनी सिद्धि 
प्राप्त होती है॥ १२--१४॥ 

सूतजी बोले--ऐसा कहकर शिवजीने करोड़ों 
सूर्योके समान प्रभावाला, अपने चरणोंसे उत्पन्न तथा 
शत्रुओंका नाश करनेवाला वह सुदर्शनचक्र विष्णुको दे 
दिया। उस समय विपष्णुने भी उत्तराभिमुख होकर 
अपनेको भलीभाँति संस्कार सम्पन्न करके उस चक्रको 
ग्रहण किया और पुनः महादेवको नमस्कारकर विष्णुने 
यह वचन कहा--॥ १५-१६॥ 

विष्णुजी बोले--हे देव! हे प्रभो! हे लोकोंका 
कल्याण करनेवाले! आप सुनें, मुझे दुःखोंके नाशके 
लिये किसका ध्यान और किसका पाठ करना चाहिये, 
मुझे यह बताइये 2॥ १७॥ 

सूतजी बोले--उनके द्वारा इस प्रकार पूछे जानेपर 
सन्तुष्ट हुए वे शिवजी प्रसन्‍नचित्त होकर देवताओंके 
सहायक विष्णुसे कहने लगे--॥ १८॥ 


शिवजी बोले--हे हरे ! सम्पूर्ण उपद्रवोंकी शान्तिके 
लिये आपको मेरे इस रूपका ध्यान करना चाहिये और 
अनेक दुःखोंके नाशके लिये इस सहस्त्ननामका पाठ 
करना चाहिये॥ १९॥ 

हे विष्णो! आप समस्त अभीष्टोंकी सिद्धिके लिये 
सभी चक्रोंमें श्रेष्ठ मेरे इस चक्र सुदर्शनको प्रयलपूर्वक 
सर्वदा धारण कीौजिये॥ २०॥ 

अन्य जो लोग नित्य इस शिवसहस्त्रनामस्तोत्रका 
पाठ करेंगे अथवा इसका पाठ कारयेंगे, उन्हें स्वप्नमें भी 
दुःख नहीं होगा, इसमें सन्देह नहीं है॥ २१॥ 

राजाओंके द्वारा संकट प्राप्त होनेपर यदि मनुष्य 
सांगोपांग विधिपूर्वक इस सहस्ननामकी सौ आवृत्ति करे, 
तो वह कल्याणको प्राप्त करता है॥ २२॥ 

यह उत्तम सहस्त्रनामस्तोत्र रोगोंका नाश करनेवाला, 
विद्या तथा वित्त प्रदान करनेवाला, सम्पूर्ण अभिलाषाओंको 
पूर्ण करनेवाला, सदा शिवभक्ति देनेवाला तथा पुण्यप्रद 
है। जो मनुष्य जिस श्रेष्ठ फलको उद्देश्य करके इसका 
पाठ करेंगे, वे उस फलको प्राप्त करेंगे, यह श्रुव सत्य 
है, इसमें सन्देह नहीं है॥ २३-२४॥ 

जो प्रातःकाल उठकर नित्य मेरी पूजा करनेके उपरान्त 
मेरे सम्मुख इसका पाठ करता है, सिद्धि उससे दूर नहीं 
रहती । वह इस लोकमें समस्त मनोरथोंको पूर्ण करनेवाली 
सम्पूर्ण सिद्धि प्राप्त करता है और अन्तमें सायुज्य मुक्ति 
प्राप्त करता है, इसमें संशय नहीं है ॥ २५-२६ ॥ 

सूतजी बोले--इतना कहकर प्रसन्न चित्तवाले 
कल्याणकारी शिवजीने अपने दोनों हाथोंसे विष्णुका 
स्पर्श करके पुनः उनसे कहा--॥ २७॥ 

शिवजी बोले--हे सुरश्रेष्ठ ! मैं वर देना चाहता 
हूँ। अतः आप यशथेष्ट वरोंको माँगिये। हे सुब्रत! आपने 
अपनी भक्तिसे तथा इस स्तोत्रसे मुझे निश्चित रूपसे 
वशमें कर लिया है॥ २८ ॥ 

सूतजी बोले--देवाधिदेवके इस प्रकार कहनेपर 
विष्णुने उनको नमस्कार करके अत्यन्त प्रसन्‍न हो हाथ 
जोड़कर यह वचन कहा--॥ २९॥ 

विष्णुजी बोले--हे नाथ! हे प्रभो! जिस प्रकार 

आपने मेरे ऊपर इस समय महती कृपा की है, कृपालु 
होनेके कारण इसी प्रकारकी कृपा विशेषरूपसे आगे भी 
करते रहें ॥ ३०॥ 

हे महादेव! आपमें सदा मेरी भक्ति बनी रहे, मैं 
यही उत्तम वरदान चाहता हूँ। हे प्रभो! आप मुझपर 
प्रसन्‍न रहें और कभी भी आपके भक्तोंको कोई दुःख न 
हो, मैं अन्य और कुछ नहीं चाहता हूँ॥ ३१॥ 

सूतजी बोले--उनका यह वचन सुनकर अत्यन्त 
दयालु चन्द्रशेखर शिवजीने उन विष्णुके शरीरका स्पर्श 
किया और कहा--॥ ३२॥ 

शिवजी बोले--हे विष्णो! आपकी अविनाशिनी 
भक्ति मुझमें सदा रहेगी और आप लोकमें देवताओंसे भी 
वन्दनीय एवं पूज्य रहेंगे। हे देवश्रेष्ठ। मेरी कृपासे 


तुम्हारा नाम विश्वम्भर होगा, जो सभी पापोंको दूर 
करनेवाला होगा, इसमें संशय नहीं है॥ ३३-३४॥ 

सूतजी बोले--हे मुनीश्वरो! ऐसा कहकर सभी 
देवताओंके स्वामी प्रभु रुद्र उन विष्णुके देखते-देखते 
अन्तर्धान हो गये॥ ३५॥ 

भगवान्‌ विष्णु भी शंकरके कथनानुसार उस उत्तम 
चक्रको प्राप्तकर अपने मनमें बहुत प्रसन्‍न हुए। वे 
शिवका ध्यान करके निरन्तर इस स्तोत्रका पाठ करते रहे 
तथा भक्तोंको पढ़ाते रहे और उसीका उपदेश भी करते 
रहे ॥ ३६-३७॥ 

हे मुनिश्रेष्ठो! आपलोगोंने जो पूछा था, उसे मैंने 
कह दिया, यह सुननेवालोंका पाप नष्ट करनेवाला है, 
इसके बाद आपलोग और क्‍या पूछना चाहते हैं ?2॥ ३८ ॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्गरसंहितामें शिवसहस््रनामस्तोत्रफलवर्णन 
नामक छत्तीसवाँ अध्याय पूर्ण हुआ॥ ३६ ॥ 


जपय-73#-#-अककक क-कन-पपफपपप 


सैंतीसवाँ अध्याय 
शिवकी पूजा करनेवाले विविध देवताओं, ऋषियों एवं राजाओंका वर्णन 


ऋषिगण बोले--हे महाभाग सूत! हे सुब्रत! 


हे तात! मैं ब्रह्मा भी शिवकी पूजा करता हूँ और 


आप ज्ञानी हैं, आप शिवजीके चरित्रका ही विस्तारपूर्वक | उन्हींकी कृपासे सदा विश्वकी सृष्टि करता हूँ॥७॥ 


पुन: वर्णन करें। पुरातन ऋषियों, देवताओं एवं राजाओंने 
उन देवाधिदेव शिवकी ही आराधना की है॥ १-२॥ 

सूतजी बोले--हे श्रेष्ठ ऋषियो! आपलोगोंने 
उत्तम बात पूछी है, आपलोग सुनें। अब में शंकरके 
मनोहर चरित्रका वर्णन आपलोगोंसे करता हूँ, जो 
सुननेवालोंको भोग तथा मोक्ष प्रदान करता है॥ ३॥ 

पूर्वकालमें नारदने यही बात ब्रह्माजीसे पूछी थी, 
तब उन्होंने प्रसन्‍नचित्त होकर मुनिश्रेष्ठ नारदसे कहा 
था-- ॥ ४॥ 

ब्रह्माजी बोले--हे नारद! आप प्रेमसे सुनिये, मैं 
आपके स्नेहके कारण महापापोंका नाश करनेवाले 
शिवके श्रेष्ठ चरित्रका वर्णन करूँगा। लक्ष्मीसहित 
विष्णुने शिवजीकी पूजा की और परमेश्वरकी कृपासे 
उन्होंने समस्त मनोरथोंको प्राप्त किया॥ ५-६॥ 


मेरे पुत्र परमर्षिगण भी नित्य शिवपूजन करते हैं एवं 
अन्य जो ऋषि हैं, वे भी शिवजीकी पूजा करते हैं। हे 
नारद! आप तो विशेष रूपसे शिवकी पूजा करते हैं, 
वसिष्ठादि सातों ऋषि भी शिवकी पूजा करते हैं ॥ ८-९॥ 

महापतिव्रता अरुन्धती, लोपामुद्रा तथा गौतमस्त्री 
अहल्या भी शिवकी पूजा करनेवाली हैं॥ १०॥ 

दुर्वासा, कौशिक, शक्ति, दधीच, गौतम, कणाद, 
भार्गव, बृहस्पति, वैशम्पायन--ये सभी मुनि शिवजीकी 
पूजा करनेवाले कहे गये हैं। पराशर तथा व्यास भी 
सर्वदा शिवकी ही पूजामें लगे रहते हैं॥ ११-१२॥ 

उपमन्यु तो परमात्मा शिवके महाभक्त हैं। याज्ञवल्क्य, 
जैमिनि एवं गर्ग भी महाशैव हैं॥ १३॥ 

शुक, शौनक आदि ऋषि शिवकी भलीभाँति पूजा 
करनेवाले हैं। इसी प्रकार अन्य भी बहुत-से मुनि तथा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

मुनिश्रेष्ठ हैं॥ १४॥ 

देवमाता अदिति अपनी पुत्रवधुओंके साथ प्रेमसे 
तत्पर हो प्रीतिपूर्वक नित्य पार्थिव शिवपूजन करती रहती 
हैं॥ १५॥ 

इन्द्र आदि लोकपाल, अष्टवसुगण, देवता, महाराजिक 
देवता तथा साध्यगण भी शिवका पूजन करते रहते हैं। 
गन्धर्व, किन्नर आदि उपदेवता शिवपूजक हैं एवं महात्मा 
असुरगण भी शिवके उपासक माने गये हैं॥ १६-१७॥ 

हे मुने! अपने छोटे भाई एवं पुत्रसहित हिरण्यकशिपु 
तथा विरोचन एवं बलि भी नित्य शिवपूजन करते थे। 
हे तात! बलिपुत्र बाण महाशैव कहा ही गया है तथा 
हिरण्याक्षपुत्र | अन्धक ], दनुपुत्र वृषपर्वा आदि दानव भी 
शिवपूजक थे॥ १८-१९॥ 

शेष, वासुकि, तक्षक एवं अन्य महानाग तथा गरुड़ 
आदि पक्षी भी शिवभक्त हुए हैं॥२०॥ 

हे मुनीश्वर! इस पृथ्वीपर वंशको चलानेवाले सूर्य 
एवं चन्द्र-वे दोनों भी अपने-अपने वंशजोंके सहित 
नित्य शिवपूजामें निरत रहते हैं ॥ २१॥ 

हे मुने! स्वायम्भुव आदि मनु भी शैव वेष 
धारणकर विशेष रूपसे शिवपूजन करते थे॥ २२॥ 

प्रियत्रत, उनके पुत्र, उत्तानपादके पुत्र एवं उनके 
वंशमें उत्पन्न हुए सभी राजा शिवपूजन करनेवाले थे। 
श्रुव, ऋषभ, भरत, नवयोगीश्वर एवं उनके अन्य भाई 
भी शिवपूजन करनेवाले थे॥ २३-२४॥ 

वैवस्वत मनु, उनके पुत्र इक्ष्वाकु आदि राजागण 
तथा तार्क्ष्य शिवपूजामें अपने चित्तको समर्पितकर निरन्तर 
सुखका भोग करनेवाले हुए हैं॥ २५॥ 

ककुत्स्थ, मान्धाता, शैवश्रेष्ठ सगर, मुचुकुन्द, 
हरिश्चन्र, कल्माषपाद, भगीरथ आदि राजाओं तथा बहुत- 
से अन्य श्रेष्ठ राजाओंको शैववेष धारण करनेवाला तथा 
शिवजीका पूजन करनेवाला जानना चाहिये॥ २६-२७॥ 

देवताओंकी सहायता करनेवाले महाराज खट्वांग 
विधानपूर्वक पार्थिव शिवमूर्तिका सदा पूजन किया करते 


थे। उनके पुत्र महाराज दिलीप भी सदा शिवपूजन करते 
थे तथा उनके पुत्र शिवभक्त रघु थे, जो प्रीतिसे शिवका 
पूजन करते थे॥ २८-२९॥ 

धर्मयुद्ध करनेवाले उनके पुत्र अज शिवकी पूजा 
करनेवाले थे और अजपुत्र महाराज दशरथ तो विशेष 
रूपसे शिवजीके पूजक थे॥३०॥ 

वे महाराज दशरथ पुत्रप्राप्तकि लिये वसिष्ठ 
मुनिकी आज्ञासे विशेषरूपसे पार्थिव शिवलिंगका पूजन 
करते थे। उन शिवभक्त नृपश्रेष्ठ महाराज दशरथने श्रृंगी 
ऋषिकी आज्ञा प्राप्तकर पुत्रेष्टियज्ञका अनुष्ठान किया 
था॥ ३१-३२॥ 

उनकी पत्नी कौसल्या पुत्रप्राप्तिहेतु श्रृंगीऋषिकी 
आज्ञासे आनन्दपूर्वक शिवकी पार्थिवमूर्तिका अर्चन करती 
थीं। हे मुनिश्रेष्ठ ! इसी प्रकार उन राजाकी प्रिय पत्नी 
सुमित्रा तथा कैकेयी भी श्रेष्ठ पुत्रकी प्राप्तिहेतु प्रेमपूर्वक 
शिवकी पूजा करती थीं॥ ३३-३४॥ 

हे मुने! उन सभी रानियोंने शिवजीकी कृपासे 
कल्याणकारी, महाप्रतापी, वीर तथा सन्मार्गपर चलनेवाले 
पुत्रोंको प्राप्त किया ॥ ३५॥ 

उसके बाद शिवजीकी आज्ञासे स्वयं भगवान्‌ 
विष्णु उन राजासे उन रानियोंके गर्भसे राजाके पुत्र होकर 
चार रूपोंसे प्रकट हुए। कौसल्यासे रामचन्द्र, सुमित्रासे 
लक्ष्मण एवं शत्रुघ्न तथा कैकेयीसे भरत-ये उत्तम 
ब्रतवाले पुत्र उत्पन्न हुए॥ ३६-३७॥ 

वे रामचन्द्र शैवागमके अनुसार विरजादीक्षामें दीक्षित 
हो गये और वे भस्म तथा रुद्राक्ष धारणकर भाइयोंसहित 
नित्य पार्थिवपूजन किया करते थे॥ ३८॥ 

हे मुने ! उस वंशमें जितने भी राजा उत्पन्न हुए थे, 
वे सभी अपने अनुगामियोंके साथ पाथिव शिवलिंगका 
पूजन किया करते थे॥ ३९॥ 

हे मुने! मनुपुत्र शिवभक्त महाराज सुद्युम्न शिवके 
शापसे* अपने सेवकोंसहित स्त्री हो गये थे॥ ४०॥ 

पुनः वे शिवकी पार्थिव मूर्तिका पूजन करनेसे उत्तम 


* देवी पार्वतीकी इच्छापूर्तिहेतु भगवान्‌ शंकरने अम्बिकावनको शापित कर दिया था कि जो भी पुरुष इस वनमें प्रवेश करेगा, वह स्त्रीरूप 


हो जायगा। (श्रीमद्धा० ९।१। ३२) 


कोटिरुद्रसंहिता-अ० ३८ ] * भगवान्‌ शिवके विविध ब्रतोंमें शिवरात्रित्रतका वैशिष्ट्य « 

पुरुष बन गये। वे एक मासतक स्त्री तथा एक मासतक 
पुरुष हो जाते थे, इस प्रकार वे स्त्रीत्वसे निवृत्त हो गये। 
तत्पश्चात्‌ उन्होंने राज्य त्यागकर शैव वेष धारणकर 
भक्तिपूर्वक शिवधर्ममें परायण हो दुर्लभ मोशक्षको प्राप्त 
किया॥ ४१-४२ ॥ 

उनके पुत्र महाराज पुरूरवा भी शिवोपासक थे 
तथा उनके पुत्र भी देवाधिदेव शिवके पूजक हुए थे। 
महाराज भरत नित्य ही शिवको महापूजा किया करते 
थे। इसी प्रकार महाशैव नहुष भी [निरन्तर] शिवकी 
पूजामें तत्पर रहते थे॥ ४३-४४ ॥ 

ययातिने भी शिवपूजाके प्रभावसे अपने सभी मनोरथ 
प्राप्त किये और [शिवकी कृपासे ] शिवधर्मपरायण पाँच 
पुत्रोंको उत्पन्न किया। उन ययातिके यदु आदि पाँचों पुत्र 
शिवाराधक हुए और शिवकी पूजाके प्रभावसे उन सभीने 
अपनी समस्त कामनाएँ पूर्ण कीं ॥ ४५-४६ ॥ 

हे मुने! इसी प्रकार उनके वंशवाले तथा अन्य 
वंशवाले जो अन्य महाभाग्यवानू्‌ राजागण थे, उन्होंने भी 
भोग तथा मोक्ष प्रदान करनेवाले शिवकी पूजा की 
थी ॥ ४७॥ 

स्वयं भगवान्‌ श्रीकृष्णने पर्वतश्रेष्ठ हिमालयके 


बदरिकाश्रममें स्थित होकर सात मासपर्यन्त नित्य शिवका 
ही पूजन किया और प्रसन्‍न हुए भगवान्‌ शंकरसे अनेक 
दिव्य वरदान प्राप्तकर सम्पूर्ण जगत्‌को अपने वशमें कर 
लिया ॥ ४८-४९ ॥ 

है तात! उनके पुत्र प्रद्यम्न सदा शिवकी पूजा करते 
थे तथा कृष्णके साम्ब आदि अन्य प्रमुख पुत्र भी 
शिवपूजक थे। जरासन्ध तो महाशैव था ही, उसके 
वंशवाले राजा भी शिवपूजक थे। महाशैव निमि, जनक 
तथा उनके पुत्र भी शिवपूजक थे॥ ५०-५१॥ 

वीरसेनके पुत्र राजा नलने भी शिवकौ पूजा की थी, 
जो पूर्वजन्ममें वनके भील होकर पथिकोंकी रक्षा किया 
करते थे। पूर्वकालमें उस भीलने शिवलिंगके पास किसी 
संन्यासीकी रक्षा की थी और वह स्वयं [अतिथि- 
रक्षारूप] धर्मपालनके प्रसंगमें रात्रिमें बाघ आदिके द्वारा 
भक्षण कर लेनेसे मर गया। उसी पुण्यप्रभावके वह भील 
[दूसरे जन्ममें] चक्रवर्ती महाराज नल हुआ, जो 
दमयन्तीका प्रिय पति था॥ ५२--५४॥ 

हे तात! हे अनघ! आपने शिवजीका जो दिव्य 
चरित्र पूछा था, वह सब में निवेदन किया, अब और 
क्या पूछना चाहते हैं 2॥ ५५॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें देवर्षिन॒पशैवत्ववर्णन 
नामक सैंतीसवाँ अध्याय पूर्ण हुआ॥ ३७ ॥ 

अड़तीसवाँ अध्याय 
भगवान्‌ शिवके विविध ब्रतोंमें शिवरात्रित्रतका वैशिष्ट्य 


ऋषि बोले--हे तात! आप धन्य हैं। कृतकृत्य हैं 
और आपका जीवन सफल है जो आप हमलोगोंको 
महेश्वरकी कल्याणकारी कथा सुना रहे हैं॥१॥ 

हे सूतजी! यद्यपि हमलोगोंने बहुत-से ऋषियोंसे 
परमार्थतत्त्वका श्रवण किया है, किंतु हमारा संशय 
अभीतक नहीं गया, इसीलिये आपसे पूछ रहे हैं। 
किस ब्रतसे सन्तुष्ट होकर शिवजी उत्तम सुख 
प्रदान करते हैं ? आप शिवकृत्यमें कुशल हैं, इसलिये 
हमलोग आपसे पूछ रहे हैं। हे व्यासशिष्य! जिस 
ब्रतके करनेसे शिवभक्तोंको भोग तथा मोक्षकी प्राप्ति 


होती है, उसे आप विस्तारसे कहिये, आपको नमस्कार 
है॥ २--४॥ 

सूतजी बोले--हे श्रेष्ठ ऋषियो ! दयायुक्त चित्त- 
वाले आपलोगोंने अच्छा प्रश्न किया है, मैंने जैसा 
सुना है, वैसा ही शिवके चरणकमलका ध्यानकर 
कहता हूँ॥ ५॥ 

जिस प्रकार आपलोगोंने मुझसे पूछा है, उसी प्रकार 
ब्रह्मा, विष्णु तथा पार्वतीने शिवजीसे पूछा था॥६॥ 

किसी समय उन लोगोंने परमात्मा शिवजीसे पूछा 
था कि आप किस ब्रतसे सन्तुष्ट होकर भोग तथा मोक्ष 


२५७० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


प्रदान करते हैं 27॥ ७॥ 

उस समय विष्णु आदि उन सभीके ऐसा पूछनेपर 
शिवजीने जैसा कहा था, मैं भी उसीका वर्णन कर रहा 
हूँ, जो सुननेवालोंके पापकों दूर करनेवाला है॥ ८॥ 

शिवजी बोले-- भोग तथा मोक्ष प्रदान करनेवाले 
मेरे अनेक ब्रत हैं, उनमें दस ब्रतोंको मुख्य जानना 
चाहिये। वेदज्ञाता जाबाल आदि महर्षियोंने शिवके दस 
ब्रतोंको बताया है। द्विजातियोंकों सदा उन्हीं ब्रतोंको 
प्रयत्नपूर्वक करना चाहिये॥ ९-१०॥ 

हे विष्णो। प्रत्येक अष्टमीके [दिनमें उपवासकर ] 
रात्रिकालमें भोजन करना चाहिये, किंतु कालाष्टमीमें विशेष- 
रूपसे [रात्रिमें भी] भोजनका त्याग करना चाहिये॥ ११॥ 

हे विष्णो! शुक्लपक्षकी एकादशीके अवसरपर 
दिनमें भोजनका त्याग करना चाहिये, किंतु हे हरे! 
कृष्णपक्षकी एकादशीमें मेरा पूजनकर रात्रिमें भोजन कर 
लेना चाहिये। शुक्लपक्षकी त्रयोदशीको रात्रिमें भोजन 
करे, किंतु कृष्णपक्षकी त्रयोदशी प्राप्त होनेपर शिवत्रत- 
धारियोंको भोजन नहीं करना चाहिये॥ १२-१३॥ 

हे विष्णो। दोनों पक्षोंमें सोमवारके दिन यलपूर्वक 
शिवत्रत करनेवालोंको रात्रिमें भोजन करना चाहिये॥ १४॥ 

हे द्विजश्रेष्ठो! इन सभी ब्रतोंके समाप्त होनेपर 
ब्रतकी सम्पूर्णताके लिये यथाशक्ति शैवोंको भोजन 
कराना चाहिये। द्विजातियोंको इन ब्रतोंका अनुष्ठान 
नियमपूर्वक करना चाहिये, इन ब्रतोंका त्याग करनेपर 
द्विज [ दूसरे जन्ममें ] तस्कर [चोर] होते हैं॥ १५-१६॥ 

मुक्तिमार्गमें प्रवीण लोगोंको ये व्रत नियमपूर्वक 
करने चाहिये। ये चारों मुक्ति देनेवाले कहे गये हैं। शिवजीका 
पूजन, रुद्रमनत्रका जप, शिवालयमें उपवास और काशीमें 
मरण--ये सनातनी मुक्तिके उपाय हैं॥ १७-१८॥ 

सोमवारसे युक्त अष्टमी तथा कृष्णपक्षकी चतुर्दशी-- 
इन दो तिथियोंमें त्रत करनेसे शिवजी सन्तुष्ट होते हैं, 
इसमें सन्देह नहीं करना चाहिये॥ १९॥ 

हे हरे! [पूर्वोक्त] चारों ब्रतोंसे शिवरात्रित्रत विशेष 
बलवान होता है, अत: भोग एवं मोक्षकी इच्छावालोंको 


वही ब्रत करना चाहिये। इस ब्रतके अलावा मनुष्योंका 
हितकारक कोई दूसरा व्रत नहीं है। यह व्रत सभीके लिये 
उत्तम धर्मसाधन है॥ २०-२१॥ 

हे हरे! सकाम अथवा निष्काम भाव रखनेवाले 
सभी मनुष्यों, वर्णों, आश्रमों, स्त्रियों, बालकों, दास- 
दासियों, देवगणों तथा समस्त प्राणियोंके लिये यह श्रेष्ठ 
ब्रत हितकारक है॥ २२-२३॥ 

माघमासके कृष्णपक्षमें शिवचतुर्दशी अत्यन्त विशिष्ट 
कही गयी है। अर्धरात्रिकालकी चतुर्दशीको ही ग्रहण 
करना चाहिये; यह करोड़ों हत्याओंका विनाश करनेवाली 
है। हे केशव! उस दिन प्रातःकालसे आरम्भकर जो 
करना चाहिये, उसे मन लगाकर प्रीतिपूर्वक सुनिये, उसे 
मैं आपसे कहता हूँ॥ २४-२५॥ 

विद्वानको चाहिये कि प्रातःकाल उठकर आलस्यरहित 
हो परम आनन्दसे युक्त होकर स्नान आदि नित्यकर्म 
करे | इसके बाद शिवालयमें जाकर यथाविधि शिवजीका 
पूजनकर उन्हें नमस्कार करके बादमें इस प्रकार संकल्प 
करना चाहिये॥ २६-२७॥ 

हे देवदेव! हे महादेव! हे नीलकण्ठ! आपको 
नमस्कार है। हे देव! में आपका शिवरात्रित्रत करना 
चाहता हूँ। हे देवेश! आपके प्रभावसे यह ब्रत विष्नोंसे 
रहित हो और कामादि शत्रु मुझे [किसी प्रकारकी] 
पीड़ा न पहुँचायें॥ २८-२९॥ 

इस प्रकार संकल्पकर पूजासामग्री एकत्रित करे। 
सुन्दर स्थलपर जो शास्त्रप्रसिद्ध शिवलिंग हो, वहाँ स्वयं 
रात्रिमें जाकर उत्तम विधि सम्पादित करके शिवके 
दाहिने अथवा पश्चिम भागमें शुभ स्थानमें पूजाहेतु उस 
सामग्रीकों शिवके समीप रखकर पुन: ब्रती पुरुष वहाँ 
विधिपूर्वक स्नान करे ॥ ३०--३२॥ 

तत्पश्चातू पवित्र वस्त्र तथा उपवस्त्र धारण करनेके 
उपरान्त तीन बार आचमन करके पूजाका आरम्भ करना 
चाहिये । जिस मन्त्रका जो द्रव्य (नियत) हो, उस मन्त्रको 
पढ़कर उसी द्रव्यके द्वारा पूजन करना चाहिये। बिना 
मन्त्रके शिवका पूजन नहीं करना चाहिये ॥ ३३-३४ ॥ 


कोटिरुद्रसंहिता-अ० ३८ ] * भगवान्‌ शिवके विविध ब्रतोंमें शिवरात्रित्रतका वैशिष्ट्य « 

भक्तिभावसे युक्त गीत, वाद्य तथा नृत्यके साथ 
प्रथम प्रहरमें पूजन करके बुद्धिमान्‌को मन्त्रका जप करना 
चाहिये। यदि मन्त्रज्ञ पुरुषने उस समय पार्थिव लिंगका 
निर्माण किया हो तो नित्यक्रिया करनेके अनन्तर पार्थिवपूजन 
ही करे॥ ३५-३६॥ 

सर्वप्रथम पार्थिव लिंगका निर्माणकर बादमें उसकी 
स्थापना करे और नाना प्रकारके स्तोत्रोंसे प्रभु वृष5भध्वजको 
सन्तुष्ट करे। उसके बाद बुद्धिमान्‌ श्रेष्ठ भक्त शिवरात्रित्रतकी 
समाप्तिका फल प्राप्त करनेके लिये ब्रतसम्बन्धी माहात्म्य 
पढ़े अथवा सुने॥ ३७-३८ ॥ 

रात्रिके चारों प्रहरोंमें शिवकी चार मूर्तियों (पार्थिव 
लिंगों)-का निर्माण करके क्रमश: आवाहनसे लेकर 
विसर्जनपर्यन्त पूजन करे और रात्रिमें प्रेमसे महोत्सवपूर्वक 
जागरण करे। पुनः प्रात:काल उठकर स्नान करनेके बाद 
शिवकी स्थापना तथा पूजा करनी चाहिये॥ ३९-४० ॥ 

इस प्रकार ब्रत समाप्त करके सिर झुकाकर हाथ 
जोड़कर शिवको बारंबार नमस्कारकर यह प्रार्थना करे-- 
हे महादेव! हे स्वामिन्‌! आपकी आज्ञासे मैंने जो ब्रत 
ग्रहण किया था, वह उत्तम ब्रत सम्पूर्ण हो गया, अब 
मैं ब्रतका विसर्जन करता हूँ। हे देवेश! हे शर्व ! [ मेरे 
द्वारा] यथाशक्ति किये गये ब्रतसे आप आज सन्तुष्ट हों 
और मेरे ऊपर दया करें॥ ४१--४३ ॥ 

इसके बाद शिवजीको पुष्पांजलि समर्पितकर यथाविधि 
दान दे और शिवको नमस्कारकर उस नियमकी समाप्ति 
करे। शैव ब्राह्मणोंको तथा विशेषकर संन्यासियोंको 
शक्तिके अनुसार भोजन करा करके उन्हें भलीभाँति 
सन्तुष्टकर स्वयं भोजन करे॥ ४४-४५ ॥ 

हे हरे! शिवरात्रिमें श्रेष्ठ भक्तोंको जिस प्रकार 
प्रत्येक प्रहरमें शिवजीकी विशेष पूजा करनी चाहिये, 
उसे मैं आपसे कहता हूँ। हे हरे! प्रथम प्रहरमें अनेक 
उत्तम उपचारोंसे परम भक्तिपूर्वक स्थापित पार्थिव लिंगका 
पूजन करना चाहिये॥ ४६-४७॥ 

सर्वप्रथम [गन्ध-पुष्पादि ] पाँच द्रव्योंसे सदाशिवका 
पूजन करे और उस-उस वस्तुसे सम्बन्धित मन्त्रसे 
पृथक्‌-पृथक्‌ द्रव्योंको समर्पित करे। उन द्र॒व्योंको समर्पित 


करनेके पश्चात्‌ जलधारा अवश्य प्रदान करे। बादमें 
बुद्धिमानू पुरुष जलधारासे ही [समर्पित] द्र॒व्योंको 
उतारे ॥ ४८-४९ ॥ 

एक सौ आठ बार शिवमन्त्र [ ' ३४ नमः शिवाय ' ] 
पढ़कर जलधारासे निर्गुण होते हुए भी सगुण हुए शिवकी 
पूजा करे । गुरुके द्वारा दिये गये मन्त्रसे शिवकी पूजा करनी 
चाहिये अथवा नाममन्त्रसे ही सदाशिवका पूजन करे। 
सुगन्धित चन्दन, अखण्डित अक्षत तथा काले तिलोंसे 
परात्मा शम्भुकी पूजा करनी चाहिये ॥ ५०--५२ ॥ 

सौ पंखुड़ियोंवाले कमलपुष्पों तथा कनेरके पुष्पोंसे 
शिवका पूजन करना चाहिये। शिवके आठों नाममन्त्रोंसे 
शिवजीको पुष्प अर्पित करने चाहिये। भव, शर्व, रुद्र, 
पशुपति, उग्र, महान, भीम एवं ईशान--ये [ आठ] नाम 
हैं। इन नामोंको श्रीसे युक्त, चतुर्थ्यन्त [नाममन्त्र] 
बनाकर इनसे शिवकी पूजा करे और बादमें धूप, दीप 
तथा नैवेद्य समर्पित करे। विद्वानको चाहिये कि प्रथम 
प्रहरमें पक्वान्नका नैवेद्य समर्पण करे तथा श्रीफलसे युक्त 
अर्घ्य देकर ताम्बूल समर्पित करे ॥ ५३--५६॥ 

उसके अनन्तर नमस्कार तथा ध्यान करके गुरुसे 
प्राप्त मनत्रका जप करे अथवा उसी पंचाक्षरमन्त्रसे 
शिवको सन्तुष्ट करे॥ ५७॥ 

उसके बाद धेनुमुद्रा दिखाकर निर्मल जलसे शिवका 
तर्पण करे और अपने सामर्थ्यके अनुसार पाँच ब्राह्मणोंको 
भोजन कराये। जबतक प्रहर न बीते, तबतक महोत्सव 
करे। इसके बाद शिवको पूजाका फल समर्पितकर 
विसर्जन करे ॥ ५८-५९ ॥ 

तदनन्तर द्वितीय प्रहर प्राप्त होनेपर अच्छी प्रकारसे 
संकल्प करे अथवा सभी प्रहरोंका एक साथ संकल्प 
करके उसी प्रकारकी पूजा करे। पूर्ववत्‌ पाँच द्रव्योंसे 
पूजा करके धारा समर्पित करे। मन्त्र पढ़कर पहलेकी 
अपेक्षा दो गुना शिवार्चन करना चाहिये॥६०-६१॥ 

पहलेके रखे गये तिल, यव एवं कमलपुष्पोंसे 
शिवकी पूजा करे, विशेषकर बिल्वपत्रोंसे परमेश्वरका 
पूजन करना चाहिये । बीजपूर (बिजौरा)-के साथ अर्घ्य 
देकर खीरका नैवेद्य समर्पित करे। हे जनार्दन! मन्त्रकी 

[ श्रीशिवमहापुराण- 


आवृत्ति पहलेसे भी दुगुनी होनी चाहिये। उसके बाद 
ब्राह्यणभोजनका संकल्प करे। दूसरे प्रहरकी समाप्तितक 
अन्य सब कुछ पहले प्रहरकी भाँति करे ॥ ६२--६४॥ 

तीसरा प्रहर प्राप्त होनेपर पूर्वकी भाँति ही पूजन 
करे । यवके स्थानपर गोधूम चढ़ाये तथा [विशेष रूपसे ] 
आकके पुष्प अर्पित करे। हे विष्णो! अनेक प्रकारके 
धूपों, नानाविध दीपों, नैवेद्यके रूपमें मालपुओं एवं 
अनेक प्रकारके शाकोंसे पूजनकर कर्पूरसे आरती करे। 
अनारके साथ अर्घ्य प्रदान करे तथा पूर्वकी अपेक्षा दूना 
जप करे। इसके बाद दक्षिणासहित ब्राह्मभोजनका 
संकल्प करे। इस प्रकार तृतीय प्रहरकी समाप्तिपर्यन्त 
पूर्ववत्‌ उत्सव करे ॥ ६५--६८ ॥ 

चौथे प्रहरके आनेपर उनका विसर्जन करे। इसके 
बाद पुनः पूर्ववत्‌ समस्त प्रयोगकर विधिवत्‌ पूजन करे। 
उड़द, कंगुनी, मूँग, सप्तधान्य, शंखपुष्पी और बिल्वपत्रोंसे 
परमेश्वरका पूजन करे ॥ ६९-७०॥ 

अनेक प्रकारके मधुर पदार्थोंसे बना हुआ नैवेद्य 
अर्पित करे। अथवा उड़दके पक्‍्वान्नसे सदाशिवको 
सन्तुष्ट करे। हे हरे! केलेके फलोंसे युक्त शिवजीको 
अर्ध्य प्रदान करे अथवा अन्य विविध प्रकारके फलोंसे 
अर्घध्य प्रदान करे ॥ ७१-७२॥ 

सज्जन पुरुष पहलेसे दूना मन्त्रजप करे, उसके बाद 
विद्वानूको चाहिये कि यथाशक्ति ब्राह्यणभोजनका संकल्प 
करे। भक्तिपूर्वक भक्तजनोंके साथ गीतों, वाद्यों, नृत्यों 
तथा महोत्सवोंके द्वारा अरुणोदयपर्यन्त कालयापन करना 
चाहिये | ७३-७४ ॥ 

सूर्यके उदित होनेपर पुन: स्नानकर अनेक पूजनोपचारों 
तथा उपहारोंसे शिवार्चन करे। उस समय ([ ब्राह्मणोंके 
द्वारा] अपना अभिषेक करवाये। पुन: अनेक प्रकारके 
दान देकर प्रहरोंमें संकल्पित ब्राह्मणों एवं संन्यासियोंको 
विविध प्रकारका भोजन कराये ॥ ७५-७६ ॥ 

तदनन्तर बुद्धिमान्‌ पुरुष शिवजीको नमस्कारकर 


पुष्पांजलि अर्पित करे और उत्तम स्तुति करके निम्नांकित 
मन्त्रोंसे प्रार्था करे--हे मृड ! हे कृपानिधे! मैं आपका 
हूँ, मेरे प्राण एवं चित्त सदा आपके अश्रित हैं-ऐसा 
जानकर जो उचित हो, वैसा आप करें॥ ७७-७८ ॥ 

हे भूतनाथ! मैंने ज्ञाससे अथवा अज्ञानसे जो भी 
जप, पूजन आदि किया है, कृपानिधि होनेसे उसे जान 
करके आप प्रसन्न हों॥ ७९॥ 

हे प्रभो! इस उपवासके द्वारा जो फल प्राप्त हुआ है, 
उससे सुखदायक आप शंकरदेव प्रसन्न हों। हे महादेव ! 
मेरे कुलमें सर्वदा आपका भजन होता रहे, मेरा जन्म उस 
कुलमें न हो, जिसमें आप कुलदेवता न हों ॥ ८०-८१॥ 

इस प्रकार पुष्पांजलि समर्पित करके ब्राह्मणोंसे 
आशीर्वाद एवं तिलक ग्रहण करे, इसके बाद शिवका 
विसर्जन करे। [हे विष्णो!] जिसने इस प्रकार मेरा ब्रत 
किया, मैं उससे दूर नहीं रहता, उसके फलका वर्णन नहीं 
किया जा सकता और उस भक्तके लिये मेरे पास कुछ 
भी अदेय नहीं है॥ ८२-८३॥ 

जिसने अनायास भी इस उत्तम ब्रतको किया, उसमें 
मानो मुक्तिका बीज ही अंकुरित हो गया हो, इसमें सन्देह 
नहीं करना चाहिये। मनुष्योंको प्रत्येक महीनेमें भक्तिपूर्वक 
यह ब्रत करना चाहिये। तत्पश्चात्‌ इसका उद्यापन करके 
मनुष्य सांगोपांग फल प्राप्त कर लेता है॥ ८४-८५॥ 

[हे विष्णो!] इस ब्रतको करनेपर मैं शिव निश्चित 
रूपसे सारे दुःखोंको दूर करता हूँ और भोग, मोक्ष तथा 
सम्पूर्ण वांछित फल प्रदान करता हूँ॥ ८६॥ 

सूतजी बोले--[हे ऋषियो!] शिवजीके इस 
कल्याणकारी एवं अद्भुत [फल देनेवाले] ब्रतको सुनकर 
विष्णुजी अपने धामको लौट आये और तत्पश्चात्‌ अपना 
सर्वविध कल्याण चाहनेवाले [श्रद्धालु] मनुष्योंमें इस 
ब्रतका प्रचार हुआ॥ ८७॥ 

किसी समय विष्णुजीने भोग तथा मोक्ष देनेवाले 
इस दिव्य शिवगरात्रित्रतका वर्णन नारदजीसे किया था॥ ८८ ॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें व्याधेश्वरमाहात्म्यमें शिवरात्रित्रत- 
महियानिरूपणवर्णन नामक अड़तीसवाँ अध्याय पूर्ण हुआ॥ ३८ ॥ 

उनतालीसवाँ अध्याय 
शिवरात्रित्रतकी उद्यापन-विधिका वर्णन 


ऋषिगण बोले--[हे सूत!] 
शिवसात्रिब्रतके उद्यापनका विधान कहिये, जिसके करनेसे 
साक्षात्‌ शंकरजी निश्चित रूपसे प्रसन्न होते हैं॥ १॥ 

सूतजी बोले--हे ऋषियो! आपलोग उसके 
उद्यापनको भक्तिपूर्वक सुनें, जिसके करनेसे निश्चित 
रूपसे शिवरात्रित्रत पूर्ण हो जाता है॥ २॥ 

इस शुभ शिवरात्रित्रतका अनुष्ठान चौदह वर्षोतक 
करना चाहिये। त्रयोदशीको एक बार भोजनकर चतुर्दशीको 
उपवास करना चाहिये॥ ३॥ 

शिवरात्रिका दिन आनेपर नित्यक्रियाकर शिवालयमें 
जाकर विधिपूर्वक पूजन करनेके अन्तर वहाँ प्रयत्नपूर्वक 
दिव्य मण्डलका निर्माण कराना चाहिये, जो लोकमें 
गौरीतिलकके नामसे प्रसिद्ध है॥ ४-५॥ 

उसके बीचमें लिंगतोभद्रमण्डल बनाना चाहिये 
अथवा मण्डपके अन्दर सर्वतोभद्रमण्डलका निर्माण 
करना चाहिये। वहाँपर वस्त्र, फल एवं दक्षिणा- 
सहित प्राजापत्यसंज़्क शुभ कलशोंको स्थापित करे 
और उन्हें मण्डलके पासमें प्रयत्नपूर्वक स्थापित करके 
उसके मध्यमें सुवर्णका एक अन्य घट भी स्थापित 
करे ॥ ६--८ ॥ 

उसपर एक पल या आधे पलकी अथवा अपने 
सामर्थ्यके अनुसार पार्वतीसहित शिवकी सुवर्णमय मूर्ति 
बनाकर बड़ी सावधानीके साथ बायीं ओर पार्वतीकी 
प्रतिमा रखकर एवं दाहिनी ओर शिवकी प्रतिमा रखकर 
ब्रती रात्रिमें पूजन करे ॥ ९-१०॥ 

पवित्र आचरण करनेवाले ऋत्विजोंसहित आचार्यका 
वरण करे और उनकी आज्ञा लेकर भक्तिपूर्वक शिवार्चन 
प्रारम्भ करे। व्रतीको चाहिये कि रात्रिमें जागरण करे 
और प्रत्येक प्रहरकी पूजा करते हुए गीत, नृत्य आदिके 


अब आप | साथ सारी रात व्यतीत करे॥ ११५-१२॥ 


इस प्रकार विधिवत्‌ पूजनकर शिवको सन्तुष्ट 
करके पुनः प्रातःकाल होनेपर पूजनकर यथाविधि 
हवन करे। यथाशक्ति प्राजापत्यवब्रतका विधान करे, 
प्रेमपूर्वक ब्राह्मणांको भोजन कराये और भक्तिपूर्वक 
दान दे॥ १३-१४॥ 

उसके बाद सपत्नीक ऋत्विजोंको वस्त्र, अलंकार 
एवं आभूषणोंसे विधानपूर्वक अलंकृतकर अलग-अलग 
दान देना चाहिये। शिवजी मुझपर प्रसन्‍न हों--ऐसा 
कहकर आचार्यको विधानके अनुसार बछड़ेसहित सभी 
सामग्रियोंसे संयुक्त धेनु प्रदान करे॥ १५-१६॥ 

उसके अनन्तर कलश, वस्त्र तथा सभी आभूषणों- 
सहित वृषभपर स्थित उस मूर्तिको आचार्यको प्रदान 
करे॥ १७॥ 

उसके बाद हाथ जोड़कर सिर झुकाकर अत्यन्त 
प्रेमपूर्वक गद्गद वाणीसे महाप्रभु महेश्वरसे प्रार्थना करे। 
हे देव! हे महादेव! हे शरणागतवत्सल! हे देवेश ! इस 
ब्रतसे [सन्तुष्ट हो] आप मेरे ऊपर कृपा करें। हे शिव! 
मैंने भक्तिके अनुसार यह ब्रत किया है। हे शंकर ! इसमें 
जो न्यूनता रह गयी हो, वह आपकी कृपासे सम्पूर्णताको 
प्राप्त हो। हे शंकर! मैंने ज्ञान अथवा अज्ञानसे जो कुछ 
जप-पूजन आदि किया है, वह आपकी कृपासे सफल 
हो ॥ १८--२१॥ 

इस प्रकार परमात्मा शिवको पुष्पांजलि समर्पितकर 
नमस्कार करे एवं पुनः प्रार्थना करे॥ २२॥ 

[हे ऋषियो!] इस प्रकार जिसने इस ब्रतको 
किया है, उसे कोई कमी नहीं रहती है और वह 
मनोभिलषित सिद्धि प्राप्त करता है। इसमें संशय 
नहीं है॥ २३॥ 


॥ इस प्रकार श्रीशिवयहापुराणके अन्तर्गत चतुर्थ कोटिरुद्रसंहितामें शिवसत्रिब्रतोद्यापन 
नामक उनतालीसवाँ अध्याय पूर्ण हुआ॥ ३९ ॥ 


जपय-34-#-०-५-६॥+--पफपप 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्ररफ्रफ््रफफफ्रफ्क् क्रफक्क फ््रकशक्रक्कक्रफकफक्रफ्फफक्रफ्रफ्र फकझ् फ्क्रफकरक कक्रफकर्: क्र फरन्‍फ्फक फक््फरक्रफक्रफकफा््क्रफक्ररफरफकाकफ्कफ्रफमफ्क्रफमफ्फ््रफ्क्फफ 


चालीसवाँ अध्याय 
शिवरात्रित्रतमाहात्म्यके प्रसंगमें व्याध एवं मृगपरिवारकी कथा तथा व्याधेश्वरलिंगका माहात्म्य 
ऋषिगण बोले--हे सूत ! आपकी वाणीको सुनकर | गया॥ ११--१३॥ 


हमलोग अत्यन्त आनन्दित हुए। आप उसी उत्तम ब्रतको 
प्रीतिसे विस्तारपूर्वक कहिये॥ १॥ 

हे सूत! यहाँपर इस उत्तम ब्रतको पहले किसने 
किया तथा अज्ञानतापूर्वक भी इस ब्रतको करनेसे 
[उसको] कौन-सा उत्तम फल प्राप्त हुआ ?॥ २॥ 

सूतजी बोले--हे ऋषिगणो! मैं [इस विषयमें ] 
एक निषादका सर्वपापनाशक पुराना इतिहास कहता हूँ, 
आप सभी लोग सुनिये॥ ३॥ 

पूर्व समयमें किसी वनमें गुरुद्रह नामक कोई 
बलवान, निर्दयी तथा क्रूरकर्ममें तत्पर भील कुटुम्बके 
साथ रहता था। वह सदैव वनमें जाकर प्रतिदिन 
पशुओंका वध करता था और वहीं वनमें निवास करते 
हुए अनेक प्रकारकी चोरी किया करता था॥ ४-५॥ 

उसने बाल्यावस्थासे लेकर कभी कोई शुभ कर्म 
नहीं किया। इस प्रकार वनमें उस दुष्टात्माका बहुत 
समय बीत गया। किसी समय शिवरात्रिका उत्तम दिन 
आया, परंतु विशाल वनमें निवास करनेवाले उस 
दुष्टात्माकों इसका कुछ भी ज्ञान न था॥ ६-७॥ 

इसी समय भूखसे पीड़ित उसके माता-पिता तथा 
स्त्रीने उससे कहा--हे वनेचर! हमें भोजन दो॥ ८॥ 

उनके ऐसा कहनेपर वह भील भी धनुष लेकर 
शीघ्र ही मृगोंको मारनेके लिये सारे वनमें घूमने 
लगा॥ ९॥ 

दैवयोगसे उस समय उसे कुछ भी न मिला, 
तबतक सूर्यास्त हो गया, इससे वह बहुत दुखी हुआ॥ १०॥ 

अब क्या करूँ, कहाँ जाऊँ ? आज मुझे कुछ भी 
नहीं मिला। घरमें जो बालक हैं, उनकी तथा माता- 


इस स्थानपर जल पीनेके लिये कोई जन्तु अवश्य 
ही आयेगा, तब उसे मारकर मैं अपना कार्य सिद्ध करके 
आनन्दपूर्वक अपने घर चला जाऊँगा॥ १४॥ 

इस प्रकारका विचारकर वह भील जल लेकर पास 
ही स्थित किसी बिल्ववृक्षपर चढ़कर बैठ गया॥ १५॥ 

कब कोई जीव आये और कब मैं उसे मारूँ--ऐसा 
मनमें विचार करता हुआ वह भूखा-प्यासा व्याध वहाँ 
बैठा रहा॥ १६॥ 

उस रातके प्रथम प्रहरमें प्याससे व्याकूुल एक 
हरिनी चकित हो कूदती-फाँदती वहाँ आयी॥ १७॥ 

तब उसे देखकर उसने प्रसन्‍न हो उसे मारनेके लिये 


पिताकी क्‍या दशा होगी और जो मेरी स्त्री है, उसका | शीघ्र ही अपने धनुषपर बाण चढ़ाया॥ १८॥ 


क्या हाल होगा, अतः मुझे कुछ लेकर ही जाना चाहिये, 


उसके ऐसा करते ही जल तथा कुछ बिल्वपत्र 


बिना भोजन लिये घर जाना व्यर्थ होगा। ऐसा विचारकर | नीचे गिर पड़े, जहाँपर एक शिवलिंग था। इस प्रकार 
वह व्याध किसी जलाशयके समीप गया और जहाँ | प्रथम प्रहरकी शिव-पूजा व्याधके द्वारा सम्पन्न हो गयी, 
जलमें उतरनेके लिये घाट था, वहाँ जाकर बैठ | जिसकी महिमासे उसके पाप नष्ट हो गये॥ १९-२०॥ 


कोटिरुद्रसंहिता-अ० ४० ] 


* शिवरात्रिब्रतमाहात्म्य « 

वहाँके उस शब्दको सुनकर भयसे व्याकुल हरिणी 
व्याधको देखकर यह वचन कहने लगी--॥ २१॥ 

मृगी बोली--हे व्याध! तुम क्या करना चाहते 
हो, मेरे सामने सच-सच बताओ ? तब हरिणीकी वह 
बात सुनकर व्याधने यह वचन कहा--॥ २२॥ 

व्याध बोला-- आज मेरा सारा परिवार भूखा है, में 
तुम्हें मारकर उन्हें तृप्त करूँगा। तब उसके इस दारुण 
वचनको सुनकर एवं उस महादुष्टको देखकर “मैं क्‍या 
करूँ ? कहाँ जाऊँ, अच्छा ! कोई उपाय करती हूँ! --ऐसा 
विचारकर वहाँपर उसने यह वचन कहा-- ॥ २३-२४॥ 

मृगी बोली--[ हे व्याध!] यदि मेरे अनर्थकारी 
देहके मांससे तुम्हें सुख प्राप्त हो जाय, तो इससे अधिक 
पुण्य और कया हो सकता है, मैं निःसन्देह धन्य हो 
जाऊँगी, इसमें सन्देह नहीं है॥ २५॥ 

लोकमें उपकारी जीवको जो पुण्य होता है, उस 
पुण्यका वर्णन सैकड़ों वर्षोंमें भी नहीं किया जा सकता है। 
किंतु [ तुमसे एक विनती करती हूँ कि] मेरे सभी बच्चे इस 
समय मेरे आश्रममें हैं, उन्हें अपनी बहन अथवा स्वामीको 
सौंपकर मैं पुन: आ जाऊँगी॥ २६-२७॥ 

हे वनेचर! तुम मेरी बातको झूठ मत जानो, मैं 
अवश्य यहाँ तुम्हारे पास पुनः: आ जाऊँगी, इसमें सन्देह 
नहीं । सत्यसे ही यह पृथ्वी टिकी हुई है, सत्यसे ही समुद्र 
तथा सत्यसे जलकी धारा बहती है, सब कुछ सत्यमें ही 
प्रतिष्ठित है॥ २८-२९॥ 

सूतजी बोले--उसके इस प्रकार कहनेपर भी जब 
उस व्याधने उसकी बात नहीं मानी, उसका कहना नहीं 
माना तब विस्मित एवं भयभीत उस हरिणीने पुनः यह 
वचन कहा-- ॥ ३०॥ 

मृगी बोली--हे व्याध! मैं जो कहती हूँ, उसे 
सुनो, मैं शपथ लेकर कहती हूँ कि यदि मैं जा करके 
अपने घरसे तुम्हारे पास न लौटूँ, तो वेदविक्रयी एवं 
त्रिकाल सन्ध्योपासनहीन ब्राह्मणको तथा अपने स्वामीकी 
आज्ञाका उल्लंघन करके कर्ममें तत्पर रहनेवाली स्त्रियोंको 
जो पाप लगता है, कृतघ्नको जो पाप लगता है, 
शिवविमुखको जो पाप लगता है, परद्रोहीको जो पाप 


लगता है, धर्मका उल्लंघन करनेवालेको जो पाप लगता 
है। विश्वासघाती एवं छल करनेवालेको जो पाप लगता 
है, वह सब पाप मुझे लगे, यदि मैं तुम्हारे पास पुन: न 
लौटूँ॥ ३१--३४॥ 

इस प्रकार अनेक शपथ करके जब वह हरिणी 
वहीं खड़ी रही, तब उस भीलने विश्वास करके 'घर 
जाओ '--ऐसा कह दिया। तब हरिणी प्रसन्‍न होकर जल 
पी करके अपने स्थानको चली गयी। तबतक उसका 
प्रथम प्रहर बिना निद्राके बीत गया॥ ३५-३६॥ 

[इसी बीच] उसकी बहन जो दूसरी हरिणी थी, 
वह उत्कण्ठापूर्वक उसे खोजती हुई जल पीनेके लिये 
वहाँ आ गयी॥ ३७॥ 

उसे देखकर भीलने बाणको [पुनः] खींचा, 
जिससे पहलेके समान ही जल तथा बिल्वपत्र शिवजीके 
ऊपर गिर पड़े। उसके कारण संयोगवश महात्मा 
सदाशिवकी दूसरे प्रहरकी भी पूजा हो गयी। जो व्याधके 
लिये सुखप्रद थी॥ ३८-३९॥ 

उसहरिणीने उसकी ओर देखकर कहा-- हे वनेचर ! 
यह क्या कर रहे हो ?' उसने पहलेकी भाँति [ अपना प्रयोजन] 
कहा। यह सुनकर उस मृगीने पुन: कहा-- ॥ ४० ॥ 

मृगी बोली--हे व्याध ! सुनो, मैं धन्य हूँ। आज मेरा 
देह धारण करना सफल हुआ; क्योंकि इस अनित्य शरीरसे 
उपकार होगा, परंतु मेरे बच्चे घरपर हैं, उन्हें मैं अपने 
स्वामीको सौंपकर पुनः यहाँ आ जाऊँगी ॥ ४१-४२॥ 

व्याध बोला--मैं तुम्हारी बात नहीं मानता, तुम्हें 
अवश्य मारूँगा, इसमें संशय नहीं है। यह सुनकर हरिणी 
विष्णुकी शपथ करती हुई कहने लगी॥ ४३ ॥ 

मृगी बोली--हे व्याध! मैं जो कहती हूँ, उसे 
सुनो, यदि मैं पुनः न आऊँ तो अपनी बातसे विचलित 
होनेवालेका जिस प्रकार सुकृत नष्ट हो जाता है अथवा 
जो मनुष्य अपनी विवाहिता स्त्रीको छोड़कर दूसरी स्त्रीसे 
समागम करता है, जो वेदधर्मका उल्लंघनकर मनमाने 
मार्गसे चलता है, विष्णुभक्त होकर जो शिवकी निन्‍्दा 
करता है, माता-पिताके क्षयाहके आनेपर जो [बिना 
श्राद्धादि किये] उसे सूना ही बिता देता है, अपने दिये 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हुए वचनको जो सन्‍्तापका अनुभव करते हुए पूरा करता 
है--इन्हें जो पाप लगता है, वह पाप मुझे लगे, यदि 
मैं न आऊँ॥ ४४--४७॥ 

सूतजी बोले--उसके ऐसा कहनेपर व्याधने 
मृगीसे कहा--जाओ। तब वह मृगी भी प्रसन्‍न हो जल 
पीकर अपने स्थानपर चली गयी ॥ ४८॥ 

तबतक उस व्याधका दूसरा प्रहर भी बिना निद्राके 
बीत गया। इसी समय तीसरा प्रहर आनेपर मृगीके आनेमें 
विलम्ब जानकर वह चकित हो उसे ढूँढ़ने लगा। तब 
उस प्रहरमें उसे एक मृग जलमार्गकी ओर आता हुआ 
दिखायी पड़ा॥ ४९-५०॥ 

उस पुष्ट मृगको देखकर वह व्याध बहुत ही 
प्रसन्‍न हुआ और धनुषपर बाण चढ़ाकर उसे मारनेके 
लिये उद्यत हो गया। हे द्विजो! उस समय भी उस 
व्याधके ऐसा करते ही उसके प्रारब्धवश कुछ बिल्वपत्र 
शिवजीके ऊपर गिर पड़े॥ ५१-५२॥ 

इस प्रकार उस रात्रिमें उस भीलके भाग्यसे तीसरे 
प्रहरकी भी शिवपूजा हो गयी, इस तरहसे शिवजीने 
उसके ऊपर अपनी कृपालुता प्रकट की ॥ ५३॥ 

वहाँ उस शब्दको सुनकर उस मृगने कहा--[ हे 
वनेचर !] यह क्‍या कर रहे हो ? तब वह व्याध बोला 
कि मैं अपने कुट॒म्बके लिये तुम्हारा वध करूँगा॥ ५४॥ 

व्याधका यह वचन सुनकर मृग प्रसन्‍नचित्त हो 
गया और बड़ी शीघ्रतासे उस व्याधसे यह वचन कहने 
लगा-- ॥ ५५॥ 

हरिण बोला--मैं धन्य हूँ, जो इतना पुष्ट हूँ, 
जिससे तुम्हारी तृप्ति हो जायगी, जिसका शरीर उपकारके 
लिये प्रयुक्त न हो, उसका सब कुछ निष्फल हो जाता 
है। जो सामर्थ्ययुक्त रहता हुआ भी, उपकार नहीं करता, 
उसका सामर्थ्य निष्फल ही है और वह परलोकमें 
जानेपर नरक प्राप्त करता है, किंतु मैं अपने बच्चोंको 
उनकी माताको सौंपकर और उन सभीको धैर्य देकर पुनः 
आ जाऊँगा॥ ५६--५८ ॥ 

उसके ऐसा कहनेपर वह व्याध अपने मनमें बहुत 
ही विस्मित हुआ, थोड़ा शुद्ध मनवाले तथा नष्ट हुए 


पापसमूहवाले उस व्याधने यह वचन कहा--॥ ५९॥ 

व्याध बोला--जो-जो यहाँ आये, वे सभी 
तुम्हारे ही जैसा कहकर चले गये, किंतु वे वंचक 
अभीतक नहीं लौटे। हे मृग! तुम भी संकटमें प्राप्त 
होकर उसी प्रकार झूठ बोलकर चले जाओगे, आज इस 
प्रकार में जीवन-निर्वाह कैसे होगा ?॥ ६०-६१॥ 

मृग बोला-हे व्याध! मैं जो कहता हूँ, उसे 
सुनो, में झूठ नहीं बोलता, यह सारा चराचर ब्रह्माण्ड 
सत्यसे ही प्रतिष्ठित है। जिसकी वाणी मिथ्या होती है, 
उसका पुण्य क्षणभरमें नष्ट हो जाता है। तथापि हे 
भील! तुम मेरी सत्य प्रतिज्ञाको सुनो। सन्ध्याकालमें 
मैथुन करनेसे, शिवरात्रिको भोजन करनेसे, झूठी गवाही 
देनेसे, धरोहरका हरण करनेसे, सन्ध्यारहित ब्राह्मणको, 
जिसके मुखसे 'शिव ' नामका उच्चारण नहीं होता, समर्थ 
होते हुए भी जो उपकार नहीं करता, शिवपर्वके दिन 
बेलके तोड़नेसे, अभक्ष्य-भक्षणसे और बिना शिवपूजन 
किये एवं शरीरमें बिना भस्मका लेप किये, जो भोजन 
करता है--इन सभीको जो पाप लगता है, वह पाप मुझे 
लगे। यदि मैं पुन: लौटकर न आऊँ॥ ६२--६६॥ 

सूतजी बोले--उसका यह वचन सुनकर व्याधने 
उससे कहा--जाओ, शीघ्र लौटकर आना। तब वह 
हरिण जल पीकर चला गया॥ ६७॥ 

इसके बाद भलीकभाँति प्रतिज्ञा किये हुए वे सभी 
[मृग और मृगी] अपने आश्रममें जाकर परस्पर मिले 
और एक-दूसरेको सारा समाचार परस्पर निवेदन किया। 
इस प्रकार सारा वृत्तान्त सुनकर सभीने सत्यपाशमें 
नियन्त्रित होनेके कारण विचार किया कि हमें वहाँ 
निश्चितरूपसे जाना चाहिये और तब अपने बालकोंको 
धीरज देकर वे जानेको तैयार हो गये॥ ६८-६९॥ 

उनमेंसे जो हरिणी सबसे बड़ी थी, उसने अपने 
स्वामीसे कहा-हे मृग! तुम्हारे बिना ये बालक किस 
प्रकार यहाँ निवास करेंगे? हे प्रभो! मैं [व्याधके 
पास जानेके लिये] पहले प्रतिज्ञा कर चुकी हूँ। 
अत: पहले वहाँ मुझे जाना चाहिये। आप दोनों यहीं 
रहें ॥ ७०-७१॥ 

उसकी यह बात सुनकर छोटी हरिणीने यह वचन 
कहा--मैं तुम्हारी सेविका हूँ, आज मैं जाती हूँ और तुम 
यहींपर रहो। यह सुनकर मृगने कहा-मैं ही वहाँ जा 
रहा हूँ, तुम दोनों यहीं रहो; क्योंकि माताके द्वारा ही 
बालकोंकी रक्षा होती है॥ ७२-७३॥ 

तब स्वामीकी बात सुनकर उन्होंने उसे धर्मके 
अनुकूल नहीं समझा। वे बड़े प्रेमसे अपने पतिसे कहने 
लगीं कि विधवा बनकर जीना धिक्कार है॥ ७४॥ 

इसके बाद उन बालकोंको धेर्य देकर तथा उन्हें 


पड़ोसियोंकों सौंपफर वे सभी शीघ्र वहाँ गये, जहाँ 


व्याधश्रेष्ठ स्थित था। तब वे सभी बच्चे भी यह सोचकर 
उनके पीछे-पीछे चल पड़े कि इनकी जो गति होगी, 
वही गति हमारी भी हो॥ ७५-७६॥ 

उन्हें देखकर व्याध अत्यन्त हर्षित हो उठा और 
धनुषपर बाण चढ़ाने लगा। इतनेमें शिवजीके ऊपर पुनः 
जल और बिल्वपत्र गिर पड़े | उससे चतुर्थ प्रहरकी भी 
उत्तम पूजा सम्पन्न हो गयी, फिर तो क्षणभरमें ही उसका 
सारा पाप नष्ट हो गया। उस समय दोनों मृगियों एवं मृगने 
शीघ्रतापूर्वक कहा-हे व्याधश्रेष्ठ । अब तुम [हमलोगोंपर ] 
कृपा करो और हमारे शरीरको सार्थक करो ॥ ७७--७९ ॥ 


हुआ। शिवजीकी पूजाके प्रभावसे उसे दुर्लभ ज्ञान प्राप्त 
हो गया॥८०॥ 

ज्ञानरहित ये मृग धन्य हैं, ये परम सम्माननीय हैं, 
जो अपने शरीरसे परोपकार करनेमें तत्पर हैं। मैंने इस 
समय मनुष्यजन्म पाकर भी क्‍या फल प्राप्त किया, मैंने 
दूसरोंके शरीरको पीड़ित करके अपने शरीरका पालन 
किया। हाय! मैंने नित्य अनेक पाप करके अपने 
कुट॒म्बका पालन-पोषण किया। इस प्रकारके पाप 
करनेके कारण [अब आगे] मेरी क्‍या गति होगी, मैं 
किस गतिको प्राप्त होऊँगा ? हाय! मैंने तो जन्मसे ही 
पाप किया है, मैं इस समय ऐसा सोच रहा हूँ, मेरे 
जीवनको धिक्कार है! धिक्कार है!!--इस प्रकारसे 
ज्ञानको प्राप्त हुआ वह व्याध अपने बाणको उतारते हुए 
कहने लगा कि हे श्रेष्ठ मृगो! तुमलोग धन्य हो, अब 
जाओ ॥ ८१--८५॥ 

तब उसके इस प्रकार कहनेपर शंकरजीने प्रसन्न 
होकर अपने लोकपूजित उत्तम स्वरूपको उसे 
दिखाया ॥ ८६॥ 

इसके बाद कृपापूर्वक उस व्याधको स्पर्शकर 
शिवजीने प्रसनन्‍नतापूर्वक कहा--हे भील! मैं [तुम्हारे ] 
इस ब्रतसे प्रसन्‍न हूँ, वर माँगो॥ ८७॥ 

व्याध भी शिवजीके स्वरूपको देखकर क्षण- 
मात्रमें मुक्त हो गया और मैंने आज सब कुछ पा 
लिया--ऐसा कहता हुआ शिवके चरणोंके आगे 
गिर पड़ा॥ ८८॥ 

शिवजीने भी प्रसन्‍नचित्त होकर उसे 'गुह'-ऐसा 
नाम देकर उसकी ओर कृपादृष्टिसे देखकर उसे दिव्य 
वर दिये॥ ८९॥ 

शिवजी बोले--हे व्याध! सुनो, इस समय तुम 
श्रृंगवेरपुरमें [अपनी] श्रेष्ठ राजधानी बनाकर यथेष्ट 
दिव्य सुखोंका उपभोग करो॥ ९०॥ 

वहाँ अक्षयरूपसे तुम्हारे वंशकी वृद्धि होगी, हे 
व्याध! तुम देवताओंके लिये भी प्रशंसनीय रहोगे, तुम्हारे 
घर [साक्षात्‌] श्रीरामचन्द्रजी निश्चित रूपसे पधारेंगे। 


उनकी यह बात सुनकर भील आश्चर्यचकित | मेरे भक्तोंसे प्रेम करनेवाले वे तुमसे मित्रता करेंगे और 

[ श्रीशिवमहापुराण- 


मेरी सेवामें आसक्त चित्तवाले तुम दुर्लभ मोक्षको प्राप्त 
कर लोगे॥९१-९२॥ 

सूतजी बोले--इसी बीच वे सभी मृग भी 
शिवजीका दर्शनकर उन्हें प्रणाम करके मृगयोनिसे मुक्त 
हो गये। वे शिवके दर्शनमात्रसे शापमुक्त हो गये और 
दिव्य देह धारण करके विमानपर आरूढ़ होकर स्वर्गलोक 
चले गये॥ ९३-९४॥ 

तभीसे शिवजी अर्बुदाचल पर्वतपर व्याधेश्वर नामसे 
प्रसिद्ध हुए, जो दर्शन तथा पूजनसे शीघ्र भोग एवं मोक्ष 
प्रदान करनेवाले हैं ॥ ९५॥ 

हे ब्राह्मणश्रेष्ठो! उस भीलने भी उस दिनसे 
सुखोंका उपभोग करनेके उपरान्त श्रीरामकी कृपा प्राप्तकर 
शिवसायुज्य प्राप्त कर लिया॥ ९६॥ 

अज्ञानवश इस ब्रतको करके उसने सायुज्य मुक्तिको 


प्राप्त किया, तो फिर यदि भक्तिभावसे युक्त मनुष्य शुभ 
सायुज्य मुक्तिको प्राप्त करते हैं तो इसमें आश्चर्य ही क्या 
है ?2॥ ९७॥ 

मैंने समस्त शास्त्रों तथा अनेक धर्मोका चिन्तन 
करके इस शिवसात्रित्रतको सर्वोत्कृष्ट कहा है। अनेक 
प्रकारके ब्रत, अनेक प्रकारके तीर्थ, अद्भुत दान, विविध 
यज्ञ, नाना प्रकारके तप एवं अनेक प्रकारके जप भी 
इस शिवरात्रिकी तुलना नहीं कर सकते। इसलिये 
अपना हित चाहनेवालोंको अत्यन्त शुभ, दिव्य भोग 
एवं मोक्ष देनेवाले इस शिवरात्रित्रको सदा करना 
चाहिये॥ ९८--१०१ ॥ 

इस प्रकार मैंने ब्रतराज--इस नामसे विख्यात इस 
शुभ शिवरात्रित्रतका सम्पूर्ण रूपसे वर्णन किया। अब 
आपलोग और क्‍या सुनना चाहते हैं 2॥ १०२॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें व्याधेश्वरमाहात्म्यमें शिवसात्रिब्रत- 
माहात्म्यवर्णन नामक चालीसवाँ अध्याय पूर्ण हुआ ॥ ४० ॥ 

इकतालीसवाँ अध्याय 
ब्रह्म एवं मोक्षका निरूपण 


ऋषिगण बोले-- [ हे सूतजी !] आपने मुक्तिकी 
चर्चा की, उस मुक्तिमें क्या होता है और उसकी कैसी 
अवस्था होती है ? हमलोगोंको यह बताइये ॥ १॥ 

सूतजी बोले--सुनिये, मैं आपलोगोंको बता रहा 
हूँ। सांसारिक दुःखोंका नाश करनेवाली एवं परम 
आनन्द देनेवाली मुक्ति चार प्रकारकी कही गयी है। 
सारूप्य, सालोक्य, सान्निध्य एवं सायुज्य। इनमें जो 
चौथी सायुज्य मुक्ति होती है, वह इस [शिवरात्रि-] 
ब्रतके करनेसे प्राप्त होती है॥ २-३॥ 

हे श्रेष्ठ मुनियो! मुक्ति प्रदान करनेवाले केवल 
शिवजी ही कहे जाते हैं। ब्रह्मा आदिको मुक्ति देनेवाला 
नहीं जानना चाहिये, वे केवल [धर्म, अर्थ और 
कामरूप] त्रिवर्गको देनेवाले हैं॥ ४॥ 

ब्रह्मा आदि त्रिगुणके अधीश्वर हैं और शिवजी 
त्रिगुणसे परे हैं। वे निर्विकार, परब्रह्म, तुरीय और 


प्रकृतिसे परे हैं॥ ५॥ 

वे ज्ञानरूप, अव्यय, साक्षी, ज्ञानगम्य, स्वयं अट्ठय, 
कैवल्य मुक्तिके दाता एवं त्रिवर्गको भी देनेवाले हैं ॥ ६॥ 

कैवल्य नामक पाँचवी मुक्ति मनुष्योंकों सर्वथा 
दुर्लभ है। हे ऋषिगणो! मैं उसका लक्षण बताऊँगा, 
आपलोग सुनिये॥ ७॥ 

हे मुनीश्वरो! यह सारा जगतू जिससे उत्पन्न होता 
है, जिसके द्वारा पालित होता है और निश्चय ही वह 
जिसमें लीन होता है तथा जिससे यह सब कुछ व्याप्त 
है, वही शिवका स्वरूप कहा जाता है। [वही] सकल 
एवं निष्कल-दो रूपोंमें वेदोंमें वर्णित है ॥ ८-९॥ 

विष्णु उस रूपको न जान सके, ब्रह्माजी भी उसे 
न जान सके, सनत्कुमार आदि न जान सके और नारद 
भी नहीं जान सके। व्यासपुत्र शुकदेव, व्यासजी, उनसे 
पहलेके सभी मुनीश्वर, सभी देवता, वेद तथा शास्त्र भी 

उसे नहीं जान पाये॥ १०-११॥ 

वह सत्य, ज्ञानरूप, अनन्त, सत्‌-चित्‌-आनन्दस्वरूप, 
निर्गुण, उपाधिरहित, अव्यय, शुद्ध एवं निरंजन है॥ १२॥ 

वह न रक्त है, न पीत, न श्वेत, न नील है, न हस्व, 
न दीर्घ, न स्थूल एवं न तो सूक्ष्म ही है॥ १३॥ 

मनसहित वाणी आदि इन्द्रियाँ जिसे बिना प्राप्त 
किये ही लौट आती हैं, वही परब्रह्म 'शिव' नामसे कहा 
गया है॥ १४॥ 

जिस प्रकार आकाश व्यापक है, उसी प्रकार यह 
[शिवतत्त्व] भी व्यापक है, यह मायासे परे, परात्मा, 
इन्द्रहित तथा मत्सरशून्य है॥ १५॥ 

हे द्विजो! उसकी प्राप्ति शिवविषयक ज्ञानके 
उदयसे, शिवके भजनसे अथवा सज्ननोंके सूक्ष्म विचारसे 
होती है*॥ १६॥ 

इस लोकमें ज्ञानका उदय तो अत्यन्त दुष्कर है, 
किंतु भजन सरल कहा गया है। अतः हे द्विजो! मुक्तिके 
लिये शिवका भजन कीजिये। शिवजी भजनके अधीन 
हैं। वे ज्ञानात्मा हैं तथा मोक्ष देनेवाले हैं। बहुत-से 
सिद्धोंने भक्तिके द्वारा ही आनन्दपूर्वक परम मुक्ति प्राप्त 
की है॥ १७-१८ ॥ 

शिवकी भक्ति ज्ञानकी माता और भोग एवं मोक्षको 
देनेवाली है। प्रेमकी उत्पत्तिक लक्षणवाली वह भक्ति 
शिवके प्रसादसे ही सुलभ होती है॥ १९॥ 

हे द्विजो! वह भक्ति सगुण एवं निर्गुणके भेदसे 
अनेक प्रकारकी कही गयी है। जैसे-जैसे वैधी और 
स्वाभाविकी भक्ति बढ़ती जाती है, वैसे-वैसे श्रेष्ठ होती 


जाती है॥ २०॥ 

वह नैष्ठिकी तथा अनैष्ठिकीके भेदसे दो प्रकारकी 
कही गयी है। नैष्ठिकी भक्तिको छः: प्रकारकी जानना 
चाहिये। दूसरी अनैष्ठिकी भक्ति एक प्रकारकी कही 
गयी है॥ २१॥ 

इसी प्रकार पण्डितलोग उसे विहिता तथा अविहिताके 
भेदसे अनेक प्रकारवाली कहते हैं, उन दोनोंके अनेक 
प्रकार होनेके कारण यहाँ उसके विस्तारका वर्णन नहीं 
किया जा रहा है॥२२॥ 

उन दोनोंको श्रवणादि भेदसे नौ-नौ प्रकारकी 
जानना चाहिये। वे शिवकी कृपाके बिना अत्यन्त कठिन 
हैं, किंतु शिवकी प्रसन्‍नतासे अत्यन्त सरल हैं॥ २३॥ 

हे द्विजो! भक्ति एवं ज्ञान परस्पर भिन्‍न नहीं हैं, 
शिवजीने उनका वर्णन कर दिया है। इसलिये ज्ञानी और 
भक्तमें भेद नहीं समझना चाहिये, ज्ञान हो या भक्ति 
इनका पालन करनेवालेको सर्वदा सुखकी प्राप्ति होती 
है॥ २४॥ 

हे द्विजो! भक्तिका विरोध करनेवालेको विज्ञान 
प्राप्त नहीं होता है, शिवकी भक्ति करनेवालेमें शीघ्र ही 
ज्ञानका उदय होता है॥२५॥ 

इसलिये हे मुनीश्वरो! शिवकी भक्ति [ अवश्य] 
करनी चाहिये; उसीसे सब कुछ सिद्ध होगा, इसमें संशय 
नहीं है॥ २६॥ 

आपलोगोंने मुझसे जो पूछा था, उसे मैंने कह 
दिया, जिसको सुनकर मनुष्य सभी पापोंसे छूट जाता है, 
इसमें सन्देह नहीं है॥ २७॥ 


में 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें मृुक्तिनिरूपण नामक 
इकतालीसवाँ अध्याय पूर्ण हुआ॥ ४१ ॥ 


जपयय-##-%- न ७-कैन-पपपफपफपप 


सत्यं ज्ञानमनन्तं च सच्चिदानन्दसंज्ञितम्‌ | निर्गुणो. निरुपाधिश्चाव्यय:. शुद्धो. निरञ्जन: ॥ 
न रक्तो नैव पीतश्च न श्वेतो नील एव च।न हस्वो न च दीर्घश्च न स्थूल: सूक्ष्म एव च॥ 
यतो वाचो निवर्तन्ते अप्राप्प मनसा सह। तदेव परम प्रोक्त ब्रहाौव शिवसंज्ञकमू॥ 
आकाशं व्यापकं यद्गवत्तथैेव व्यापकं त्विदम्‌। मायातीत॑ परात्मान॑ द्न्द्दाताता। विमत्सरम्‌॥ 


तत्प्राप्तिश्च भवेदत्र शिवज्ञानोदयाद्‌ ध्रुवम्‌ू। भजनाद्वा शिवस्यैव सूक्ष्मणत्या सतां द्विजा:॥ 


(शिवपुराण, कोटिरुद्रसंहिता ४१। १२--१६) 


२६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बयालीसवाँ अध्याय 
भगवान्‌ शिवके सगुण और निर्गुण स्वरूपका वर्णन 


ऋषिगण बोले--[हे सूतजी!] शिवजी कौन 
हैं, विष्णु कौन हैं, रुद्र कौन हैं तथा ब्रह्मा कौन हैं 
और इनमें निर्गुण कौन है ? हमलोगोंके इस संशयको 
दूर कीजिये॥ १॥ 

सूतजी बोले--हे ऋषियो! [सृष्टिके | आदियें 
निर्गुण परमात्मासे जो उत्पन्न हुआ, उसी [सगुणरूप ] - 
को शिव कहा गया है--ऐसा वेद और वेदान्तके वेत्ता 
लोग कहते हैं॥ २॥ 

उसीसे पुरुषसहित प्रकृति उत्पन्न हुई। उन 
दोनोंने मूल स्थानमें स्थित जलमें तप किया। वही 
[तपःस्थली ]-पंचक्रोशी काशी कही गयी है, वह 
शिवजीको अत्यन्त प्रिय है। उसीका जल फैलकर सारे 
संसारमें व्याप्त हो गया॥ ३-४॥ 

[उसी जलका] आश्रय लेकर श्रीहरि [योग] 
मायाके साथ वहाँ सो गये। तब वे [नार अर्थात्‌ 
जलको अयन (निवासस्थान) बनानेके कारण] 
“नारायण” नामसे विख्यात हुए तथा माया नारायणी 
नामसे विख्यात हुई॥ ५॥ 

उनके नाभिकमलसे जो उत्पन्न हुए, वे पितामह 
[ब्रह्मा कहलाये] थे। उन्होंने तपस्यासे जिन्हें देखा, वे 
विष्णु कहे गये॥ ६॥ 

हे विद्वानों! [किसी समय] उन दोनोंके विवादको 
शान्त करनेके लिये निर्गुण शिवने जिस रूपका साक्षात्कार 
कराया, वह महादेव नामसे प्रसिद्ध हुआ | उन्होंने कहा कि 
मैं ब्रह्माके मस्तकसे शम्भुरूपमें प्रकट होऊँगा, लोकपर 
अनुग्रह करनेवाले वे ही रुद्र नामसे विख्यात हुए ॥ ७-८ ॥ 

इस प्रकार भक्तोंक ऊपर वात्सल्यभाव प्रकट 
करनेवाले वे शिवजी ही सबके चिन्तनका विषय बननेके 
लिये रूपरहित होते हुए भी रूपवान्‌ होकर साकार 
रुद्ररूपसे प्रकट हुए॥ ९॥ 

पूर्णत: त्रिगुणरहित शिवमें एवं गुणोंके धाम रुद्रमें 
वस्तुत: कोई भेद नहीं है, जैसे सुवर्ण एवं उससे बने 


आभूषणमें कोई अन्तर नहीं होता है॥ १०॥ 

ये दोनों ही समान रूप तथा कर्मवाले, समान 
रूपसे भक्तोंकों गति देनेवाले हैं, समान रूपसे 
सबके द्वारा सेवगीय और अनेक प्रकारकी लीलाएँ 
करनेवाले हैं॥ ११॥ 

भयानक पराक्रमवाले रुद्र सभी प्रकारसे शिवरूप 
ही हैं। वे भक्तोंका कार्य करनेके लिये प्रकट होते हैं और 
ब्रह्मा तथा विष्णुकी सहायता करते हैं ॥ १२॥ 

अन्य जो लोग उत्पन्न हुए हैं, वे क्रमानुसार लयको 
प्राप्त होते हैं, किंतु रुद्र ऐसे नहीं हैं, रुद्र शिवमें ही 
विलीन होते हैं ॥ १३॥ 

सभी प्राकृत [देवता] क्रमशः मिलकर विलीन हो 
जाते हैं, किंतु रुद्र उन विष्णु आदिमें मिलकर विलीन 
नहीं होते--ऐसी वेदोंकी आज्ञा है॥ १४॥ 

सभी रुद्रका भजन करते हैं, किंतु रुद्र किसीका 
भजन नहीं करते, कभी-कभी भक्तवत्सलतावश वे 
अपने-आप अपने भक्तोंका भजन करते हैं॥ १५॥ 

हे विद्वानो! जो लोग नित्य अन्य देवताका भजन 
करते हैं, वे उसीमें लीन होकर बहुत समयके बाद 
उसीसे रुद्रको प्राप्त होते हैं। जो कोई भी रुद्रभक्त 
हैं, वे उसी क्षण शिवत्वको प्राप्त हो जाते हैं; क्योंकि 
उन्हें अन्य देवताकी अपेक्षा नहीं होती--यह सनातनी 
श्रुति है॥ १६-१७॥ 

हे द्विजो! अज्ञान तो अनेक प्रकारका होता है, किंतु 
यह विज्ञान अनेक प्रकारका नहीं होता, मैं उस [विज्ञान]- 
को समझनेकी रीति कहता हूँ, आपलोग आदरपूर्वक 
सुनिये॥ १८॥ 

इस लोकमें ब्रह्मासे लेकर तृणपर्यन्त जो कुछ 
दिखायी देता है, वह सब शिव ही है, अनेकताकी 
कल्पना मिथ्या है॥ १९॥ 

सृष्टिके आदिमें शिव कहे गये हैं, सृष्टिके मध्यमें 
शिव कहे गये हैं, सृष्टिके अन्तमें शिव कहे गये हैं और 


कोटिरुद्रसंहिता-अ० ४३ ] #* शिवपुराणकी कोटिरुद्रसंहिताके श्रवणादिका माहात्म्य * 


२६१ 


फ्रफफफफ्रफक््रफाक्रफ्रफक्रफ््शकक्रफमफफ्रफक्रफक्क्रराक्रफक्रफ फफ्रफककफ क्र कर कर क्र्रफाफ्क्रफकक् .क्रफकफ््रफ फ्फाक्क्रफ्ोफ््रफाफ्रफफक्करकररफ्फ्रफक्रफक्फक्रफ क्र फ 


सर्वशून्य होनेपर भी सदाशिव विद्यमान रहते हैं। इसलिये 
हे मुनीश्वरो! शिव चार गुणोंवाले कहे गये हैं। उन्हीं 
सगुण शिवको शक्तिसे युक्त होनेके कारण दो प्रकारका 
भी समझना चाहिये॥ २०-२१॥ 

जिसने विष्णुको सनातन बेदोंका उपदेश किया, 
अनेक वर्ण, अनेक मात्रा, ध्यान तथा अपनी पूजाका 
रहस्य बताया, वे शिव सम्पूर्ण विद्याओंके अधिपति हैं-- 
यह सनातनी श्रुति है, इसीलिये उन शिवको वेदोंको 
प्रकट करनेवाला तथा वेदपति कहा गया है॥ २२-२३ ॥ 

वही शिव सबपर साक्षात्‌ अनुग्रह करनेवाले हैं । वे 
ही कर्ता, भर्ता, हर्ता, साक्षी तथा निर्गुण हैं॥ २४॥ 

सभीके जीवनके कालका प्रमाण है, किंतु उन 
काल [-रूप शिव]-का प्रमाण नहीं है। वे स्वयं 
महाकाल हैं और महाकालीके भी आश्रय हैं॥ २५॥ 

ब्राह्मणलोग रुद्र तथा कालीको सबका कारण 
बताते हैं। उन दोनोंके द्वारा सत्यलीलायुक्त इच्छासे सब 
कुछ व्याप्त हुआ है॥ २६॥ 

उन [शिव]-को उत्पन्न करनेवाला कोई नहीं है 
और उनका पालन करनेवाला तथा विनाश करनेवाला भी 


कोई नहीं है, स्वयं वे सबके कारण हैं, वे विष्णु आदि 
सभी देवता उनके कार्यरूप हैं॥ २७॥ 

वे शिवजी स्वयं ही कारण और कार्यरूप हैं, किंतु 
उनका कारण कोई नहीं है। वे एक होकर भी अनेक 
हैं और अनेक होकर भी एकताको प्राप्त होते हैं ॥ २८ ॥ 

जिस प्रकार एक ही बीज बाहर अंकुरित होकर 
बहुत बीजोंके रूपमें प्रकट होता है, उसी प्रकार बहुत 
होनेपर भी वस्तुरूपसे स्वयं शिवरूपी महेश्वर एक ही 
हैं॥ २९॥ 

हे मुनीश्वरो! यह उत्तम शिवविषयक ज्ञान यथार्थ 
रूपसे [मेरे द्वारा] कह दिया गया, इसे ज्ञानवान्‌ पुरुष 
ही जानता है और कोई नहीं ॥ ३०॥ 

मुनिगण बोले--[ हे सूतजी !] आप लक्षणसहित 
ज्ञानका वर्णन कीजिये, जिसे जानकर मनुष्य शिवत्वको 
प्राप्त होते हैं। वे शिव सर्वमय कैसे हैं और सब कुछ 
शिवमय कैसे है ?7॥ ३१॥ 

व्यासजी बोले--यह वचन सुनकर पौराणिकोत्तम 
सूतजीने शिवजीके चरणकमलोंका ध्यान करके उन 
मुनियोंसे यह वचन कहा-- ॥ ३२॥ 


॥ इस प्रकार श्रीजिवमहापुराणके अन्तर्गत चतुर्थ कोटिरुद्रसंहितामें सगुणनिर्गुणभेदवर्णन 
नामक बयालीसवाँ अध्याय पूर्ण हुआ॥ ४२ ॥ 


जअपय-+3#-क-आकि-क का पे 


तैंतालीसवाँ अध्याय 
ज्ञानका निरूपण तथा शिवपुराणकी कोटिरुद्रसंहिताके श्रवणादिका माहात्म्य 


सूतजी बोले--हे ऋषियो |! अत्यन्त गोपनीय तथा | है, वह सब शिव ही है, वे देव शिव [सर्वमय ] कहे 
परममुक्तिस्वरूप शिवज्ञानको जैसा मैंने सुना है, वैसा ही | जाते हैं॥ ४॥ 


कहता हूँ, आप सभी लोग सुनिये॥ १॥ 

ब्रह्मा, नारद, सनत्कुमार, व्यास एवं कपिल-- 
सभीके समाजमें इन्हीं [महर्षियोंने शिवज्ञानका स्वरूप] 
निश्चय करके कहा है॥२॥ 

यह सारा जगत्‌ शिवमय है, ऐसा ज्ञान निरन्तर 
अनुशीलन करनेयोग्य है। इस प्रकार सर्वज्ञ विद्वान्‌को 
[निश्चितरूपसे |] शिवको सर्वमय जानना चाहिये॥ ३॥ 

ब्रह्मासे लेकर तृणपर्यन्त जो कुछ संसार दीख रहा 


जिस समय उनकी इच्छा होती है, तभी वे इस 
संसारकी सृष्टि करते हैं। वे सबको जानते हैं, किंतु उन्हें 
कोई नहीं जानता॥ ५॥ 

वे इस जगत्‌का निर्माणकर उसमें प्रविष्ट होकर 
भी [जगतूसे] दूर ही रहते हैं। वे न तो वहाँ हैं 
और न उसमें प्रविष्ट हैं, [क्योंकि] वे निर्लिप्त तथा 
चित्स्वरूपवाले हैं ॥ ६॥ 

जिस प्रकार जल आदियमें प्रकाशका प्रतिबिम्ब 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्राफ्रफ्रफफफ्रफ्रफ््र फकफ््रफ्््#कफ्रफकाकरक्रफफक्क्रफ्क क्र फाफ्रफ्रफक्रफकफक्क््रफकक्रफ्रफक्रक फर्क फफ फ् फक क्र क्र फफ फर् भरकर फकर् शा फक्करफक्रफ कर क्रफ्कफफ्रफक्रशकाफ फ्फ 


दिखायी देता है, किंतु यथार्थ रूपसे उसका प्रवेश नहीं 
होता है, उसी प्रकार स्वयं शिव भी [जगतूमें भासमान 
होते हुए भी स्वस्वरूपमें स्थित रहते] हैं। वस्तुरूपसे 
स्वयं वे ही सर्वमय हैं और सर्वत्र उन्हींका शुभ क्रम 
अर्थात्‌ अनुप्रवेश भासित होता है। बुद्धिका भेद भ्रम ही 
अज्ञान है, शिवके अतिरिक्त और कोई द्वितीय वस्तु नहीं 
है। सम्पूर्ण दर्शनोंमें बुद्धिका भेद ही दिखायी पड़ता है, 
किंतु वेदान्ती लोग नित्य अद्वैततत्त्वका ही प्रतिपादन करते 
हैं॥ ७--९॥ 

स्वयं आत्मरूप शिवका अंशभूत यह जीवात्मा 
अविद्यासे मोहित होकर परतन्त्र-सा हो गया है और मैं 
दूसरा हूँ--ऐसा समझता है, किंतु उस अविद्यासे मुक्त 
हो जानेपर वह [साक्षात्‌] शिव हो जाता है॥ १०॥ 

सभीको व्याप्त करके वे शिवजी सभी जनन्‍्तुओंमें 
व्यापक रूपसे स्थित हैं, जड़-चेतनके ईश्वर वे शिव 
स्वयं सर्वत्र विद्यमान हैं॥ ११॥ 

जो विद्वान्‌ वेदान्तमार्गकका आश्रय लेकर इनके 
दर्शनके लिये उपाय करता है, वह [ अवश्य ही] उनका 
दर्शनरूप फल प्राप्त करता है॥ १२॥ 

जिस प्रकार अग्नि व्यापक होकर प्रत्येक काष्ठमें 
[अलक्षितरूपसे |] स्थित है, किंतु जो उस काष्ठका 
मन्थन करता है, उसे ही नि:सन्देह अग्निका दर्शन प्राप्त 
होता है॥ १३॥ 

जो विद्वान्‌ भक्ति आदि साधनोंका अनुष्ठान इस 
लोकमें करता है, वह अवश्य ही उन शिवका दर्शन प्राप्त 
करता है, इसमें संशय नहीं है॥ १४॥ 

सर्वत्र शिव ही हैं, शिव ही हैं, शिव ही हैं, अन्य 
कुछ भी नहीं है, भ्रमके कारण ही वे शंकर [अज्ञानी 
जीवोंको] अनेक स्वरूपोंमें निरन्तर भासते रहते हैं ॥ १५॥ 

जिस प्रकार समुद्र, मिट्टी एवं सुवर्ण उपाधिभेदसे 
[एक होकर भी] अनेकत्वको प्राप्त होते हैं, उसी प्रकार 
शिव भी उपाधियोंके भेदसे अनेक रूपोंमें भासते हैं॥ १६ ॥ 

वास्तवमें कार्य-कारणमें [कुछ भी] भेद नहीं है, 
केवल बुद्धिकी भ्रान्तिसे अन्तर दिखायी पड़ता है और 


उसके न रहनेपर वह भेद दूर हो जाता है॥ १७॥ 

बीजसे प्ररोह अनेक प्रकारका दिखायी देता है, 
किंतु अन्तमें बीज ही शेष रहता है और प्ररोह नष्ट हो 
जाता है॥ १८॥ 

ज्ञानी बीजस्वरूप है और प्ररोह (अंकुर)-को 
विकार माना गया है। उस विकाररूपी अंकुरके नष्ट हो 
जानेपर ज्ञानीरूपी बीज शेष रहता है, इसमें सन्देह नहीं 
करना चाहिये॥ १९॥ 

सब कुछ शिव है तथा शिव ही सब कुछ हैं। इन 
दोनोंमें कुछ भी भेद नहीं है, फिर क्‍यों अनेकता देखी 
जाय या एकता देखी जाय ? जिस प्रकार लोग एक ही 
सूर्य नामक ज्योतिको जल आदिमें अनेक रूपमें देखते 
हैं, उसी प्रकार एक ही शिव अनेक रूपमें भासते 
हैं॥ २०-२१॥ 

जिस प्रकार आकाश सर्वत्र व्यापक होकर भी 
स्पर्शसे बद्ध नहीं होता, उसी प्रकार सर्वव्यापक वह 
परमात्मा कहीं भी बद्ध नहीं होता है॥ २२॥ 

[ आत्मतत्त्व] जबतक अहंकारसे युक्त है, तबतक 
ही वह जीव है और उससे मुक्त हो जानेपर वह स्वयं 
शिव है। जीव कर्मभोगी होनेके कारण तुच्छ है और 
उससे निर्लिप्त होनेसे शिव महान्‌ हैं॥ २३॥ 

जैसे चाँदी आदिसे मिश्रित होनेपर सुवर्ण अल्प 
मूल्यवाला हो जाता है, वैसे ही जीव अहंकारयुक्त 
होनेपर महत्त्वहीन हो जाता है॥ २४॥ 

जैसे सुवर्ण आदि क्षार आदिसे शोधित होकर शुद्ध 
हो जानेपर पहलेके समान मूल्य प्राप्त कर लेता है, उसी 
प्रकार जीव भी संस्कारसे शुद्ध हो [साक्षात्‌ शिव ही] 
हो जाता है। पहले श्रेष्ठ गुरुको प्राप्तकर भक्तिभावसे 
युक्त होकर शिवबुद्धिसे उनका भलीभाँति पूजन-स्मरण 
आदि करे॥ २५-२६॥ 

उनमें इस प्रकारकी बुद्धि (शिवबुद्धि) रखनेसे 
देहसे सम्पूर्ण पाप आदि दोष दूर हो जाते हैं, इस प्रकार 
जब वह ज्ञानवान्‌ हो जाता है, तब उस जीवका 
[द्वैतभावरूप ] अज्ञान विनष्ट हो जाता है। वह अहंकारमुक्त 


कोटिरुद्रसंहिता-अ० ४३ ] * शिवपुराणकी कोटिरुद्रसंहिताके श्रवणादिका माहात्म्य * 

होकर निर्मल बुद्धिसे युक्त हो जाता है एवं शिवजीकी 
कृपासे शिवत्व प्राप्त कर लेता है॥ २७-२८॥ 

जिस प्रकार शुद्ध दर्पणमें अपना रूप दिखायी देता 
है, उसी प्रकार जीवको भी सभी जगह शिवका 
साक्षात्कार होने लगता है--यह निश्चित है॥ २९॥ 

वह जीव शिवसाक्षात्कार होनेपर जीवन्मुक्त हो 
जाता है। शरीरके शीर्ण हो जानेपर वह शिवमें मिल 
जाता है। शरीर प्रारब्धके अधीन है, जो देहाभिमानशून्य 
है, वही ज्ञानी कहा गया है॥३०॥ 

शुभ वस्तुको प्राप्तकर जो हर्षित नहीं होता और 
अशुभको प्राप्तकर क्रोध नही करता और द्वन्द्दोंमें समान 
रहता है, वह ज्ञानवान्‌ कहा जाता है॥३१॥ 

आत्मचिन्तनसे तथा तत्त्वोंके विवेकसे ऐसा प्रयत्न 
करे कि शरीरसे अपनी पृथक्ताका बोध हो जाय। 
मुक्तिकी इच्छा रखनेवाला पुरुष शरीर एवं उसके 
अभिमानको त्यागकर अहंकारशून्य एवं मुक्त हो सदाशिवमें 
विलीन हो जाता है। अध्यात्मचिन्तन एवं उन शिवजीकी 
भक्ति--ये ज्ञानके मूल कारण हैं॥३२-३३॥ 

भक्तिसे प्रेम, प्रेमसे श्रवण, श्रवणसे सत्संग और 
सत्संगसे विद्वान्‌ गुरुकी प्राप्ति कही गयी है। ज्ञान हो 
जानेपर मनुष्य निश्चितरूपसे मुक्त हो जाता है। इस 
प्रकार जो ज्ञानवान्‌ है, वह सदा शिवजीका भजन करता 
है। जो अनन्य भक्तिसे युक्त होकर शिवका भजन करता 
है, वह अन्तमें मुक्त हो जाता है, इसमें किसी भी 
प्रकारका विचार नहीं करना चाहिये॥ ३४--३६॥ 

मुक्ति प्राप्त करनेके लिये शिवसे बढ़कर अन्य कोई 
देवता नहीं है, जिनकी शरण प्राप्तकर मनुष्य संसारसे 
मुक्त हो जाता है॥ ३७॥ 

हे ब्राह्मणो! इस प्रकार मैंने ऋषियोंके समागमसे 
निश्चय किये गये अनेक वचन कहे, आपलोगोंको उन्हें 
यलपूर्वक बुद्धिसे धारण करना चाहिये॥ ३८॥ 

सर्वप्रथम शिवने ज्योतिर्लिगके सामने विष्णुको वह 
ज्ञान दिया था। विष्णुने ब्रह्माको तथा ब्रह्माने सनक आदि 
ऋषियोंको दिया। उसके बाद सनक आदिने वह ज्ञान 
नारदसे कहा, नारदने व्यासजीसे कहा, उन कृपालु 


व्यासजीने मुझसे कहा और मैंने आपलोगोंसे कहा। अब 
आपलोगोंको लोककल्याणके लिये उसे प्रयत्नपूर्वक 
धारण करना चाहिये; क्योंकि वह शिवकी प्राप्ति 
करानेवाला है॥ ३९--४१॥ 

हे मुनीश्वरो! आपलोगोंने मुझसे जो पूछा था, वह 
मैंने आपलोगोंसे कह दिया, इसे यलपूर्वक गुप्त रखना 
चाहिये, अब आपलोग और क्‍या सुनना चाहते हैं 2॥ ४२॥ 

व्यासजी बोले--यह सुनकर वे ऋषि परम 
हर्षको प्राप्त हुए और सूतजीको नमस्कारकर हर्षके 
कारण गद्गद वाणीमें बारंबार उनकी स्तुति करने 
लगे॥ ४३॥ 

ऋषिगण बोले--हे व्यासशिष्य ! आपको नमस्कार 
है। हे शैवसत्तम! आप धन्य हैं, जो कि आपने 
हमलोगोंको परम तत्त्वरूपी उत्तम शिवज्ञान सुनाया। 
आपकी कृपासे हमलोगोंके चित्तकी भ्रान्ति दूर हो गयी। 
हमलोग आपसे मुक्तिदायक शिवविषयक उत्तम ज्ञान 
प्राप्तकर सन्तुष्ट हो गये॥ ४४-४५ ॥ 

सूतजी बोले--हे ट्विजो! नास्तिक, श्रद्धारहित, 
शठ, शिवमें भक्ति न रखनेवाले तथा सुननेकी इच्छा न 
रखनेवालेको इसे नहीं बताना चाहिये। व्यासजीने इतिहास, 
पुराण और वेद-शास्त्रोंकी बारंबार विचारकर तथा 
उनका तत्त्व निकालकर मुझसे कहा है॥ ४६-४७॥ 

इसे एक बार सुननेसे पाप नष्ट हो जाता है। 
अभक्तको भक्ति प्राप्त होती है एवं भक्तकी भक्तिमें 
वृद्धि होती है। पुनः सुननेसे श्रेष्ठ भक्ति मिलती है 
और पुनः सुननेसे मुक्ति प्राप्त होती है। अत: भोग 
तथा मोक्षरूप फल चाहनेवालोंको इसे बार-बार सुनना 
चाहिये ॥ ४८-४९ ॥ 

उत्तम फलको लक्ष्य करके इसकी पाँच आवृत्ति 
करनी चाहिये, ऐसा करनेसे मनुष्य उसे प्राप्त कर लेता 
है, इसमें संशय नहीं है; यह व्यासजीका वचन है॥ ५० ॥ 

जिसने इस उत्तम इतिहासको सुना, उसे कुछ भी 
दुर्लभ नहीं है। इसकी पाँच आवृत्ति करनेसे शिवजीका 
दर्शन प्राप्त होता है। हे श्रेष्ठ ऋषियो! प्राचीनकालके 
राजा, ब्राह्मण एवं वैश्य बुद्धिपूर्वक इसे पाँच बार सुनकर 

उत्कृष्ट सिद्धिको प्राप्त हुए हैं। आज भी जो मनुष्य 
भक्तिमें तत्पर होकर इस शिवसंज्ञक विज्ञानका श्रवण 
करेगा, वह भोग तथा मोक्ष प्राप्त करेगा॥ ५१--५३ ॥ 

व्यासजी बोले--उनका यह वचन सुनकर वे 
ऋषि परम आनन्दित हुए. और आदरके साथ अनेक 
प्रकारकी वस्तुओंसे सूतजीकी पूजा करने लगे। वे 
सन्देहरहित तथा प्रसन्‍न होकर स्वस्तिवाचनपूर्वक नमस्कार 
करके अनेक स्तोत्रोंसे उनकी स्तुति करते हुए शुभकामनाओंसे 
उनका अभिनन्दन करने लगे॥ ५४-५५ ॥ 

इसके बाद परम बुद्धिमान्‌ वे ऋषिगण एवं सूतजी 


परस्पर सन्तुष्ट होकर शिवकों परम देवता मानकर 
नमस्कार तथा भजन करने लगे॥ ५६॥ 

शिवसम्बन्धी यह विशिष्ट ज्ञान शिवको अत्यन्त 
प्रसन्‍न करनेवाला, भोग-मोक्ष देनेवाला तथा दिव्य 
शिवभक्तिको बढ़ानेवाला है। इस प्रकार मैंने शिवपुराणकी 
आनन्द प्रदान करनेवाली तथा उत्कृष्ट कोटिरुद्र नामक 
चौथी संहिताका वर्णन कर दिया॥ ५७-५८ ॥ 

जो मनुष्य सावधानचित्त होकर भक्तिपूर्वक इसे 
सुनता है अथवा सुनाता है, वह इस लोकमें सम्पूर्ण 
सुखोंको भोगकर अन्तमें परम गति प्राप्त करता है॥ ५९॥ 


॥ इस प्रकार श्रीशिवमहापुराणके अन्तर्गत चतुर्थ कोटिरुद्रसंहितामें ज्ञान-निरूपण 
नामक तैंतालीसवाँ अध्याय पूर्ण हुआ॥ ४३ ॥ 


जप 3&-# आफ फ-ईकत- पे 


॥ चतुर्थ कोटिरुद्रसंहिता पूर्ण हुई॥ 


अजय -#-बुकिक-२४++ौ-पफप7 


अशक्तो5हं गुणान्‌ वक्तुं महादेवस्य धीमतः | यो हि सर्वगतो देवो न च सर्वत्र दृश्यते॥ 
ब्रह्मविष्णुसुरेशानां स्त्रष्टा च प्रभुरेव च। ब्रह्मादय: पिशाचान्ता यं हि देवा उपासते॥ 
प्रकृतीनां परत्वेन पुरुषस्य च यः पर:। 
चिन्त्यते यो योगविद्धिऋषिभिस्तत्त्वदर्शिभि: | अक्षर परम॑ ब्रह्मा असच्चय सदसच्च यः॥ 
प्रकृतिं पुरुषं चैव क्षोभयित्वा स्वतेजसा | ब्रह्माणमसृजत्‌ तस्माद्‌ देवदेव: प्रजापति: ॥ 
को हि शक्तो गुणान्‌ वक्तुं देवदेवस्य धीमतः । गर्भजन्मजरायुक्तो मर्त्यों मृत्युसमन्वितः ॥ 
को हि शक्तो भवं ज्ञातुं मद्विधः परमेश्वरम्‌ । ऋते नारायणात्पुत्र शट्बुचक्रगदाधरात्‌॥>»*« 
रुद्रभक्त्या तु कृष्णेन जगद्व्याप्तं महात्मना । तं प्रसाद्य महादेवं॑ बदर्या किल भारत॥ 
अर्थात्‌ प्रियतरत्वं च सर्वलोकेषु वै तदा। प्राप्तवानेव राजेन्द्र सुवर्णाक्षान्महेश्वरात्‌॥ 

[ भीष्मपितामह युधिष्ठिरसे कहते हैं-- ] राजन्‌! मैं परम बुद्धिमान्‌ महादेवजीके गुणोंका वर्णन करनेमें 
असमर्थ हूँ। जो भगवान्‌ सर्वत्र व्यापक हैं, किंतु (सबके आत्मा होनेके कारण) सर्वत्र देखनेमें नहीं आते हैं, 
ब्रह्मा, विष्णु और देवराज इन्द्रके भी स्नरष्टा तथा प्रभु हैं, ब्रह्मा आदि देवताओंसे लेकर पिशाचतक जिनकी उपासना 
करते हैं, जो प्रकृतिसे भी परे और पुरुषसे भी विलक्षण हैं, योगवेत्ता तत्त्वदर्शोी ऋषि जिनका चिन्तन करते हैं, जो 
अविनाशी परमत्रह्म एवं सद्‌-सत्स्वरूप हैं, जिन देवाधिदेव प्रजापति शिवने अपने तेजसे प्रकृति और पुरुषको श्षुब्ध 
करके ब्रह्माजीकी सृष्टि की, उन्हीं देवदेव बुद्धिमान्‌ महादेवजीके गुणोंका वर्णन करनेमें गर्भ, जन्म, जरा और मृत्युसे 
युक्त कौन मनुष्य समर्थ हो सकता है । बेटा ! शंख, चक्र और गदा धारण करनेवाले भगवान्‌ नारायणको छोड़कर मेरे- 
जैसा कौन पुरुष परमेश्वर शिवके तत्त्वको जान सकता है ?” »»«« भरतनन्दन ! रुद्रभक्तिके प्रभावसे ही महात्मा 
श्रीकृष्णने सम्पूर्ण जगत्‌को व्याप्त कर रखा है। राजन्‌ ! कहते हैं कि पूर्वकालमें महादेवजीको बदरिकाश्रममें प्रसन्‍न 
करके उन दिव्यदृष्टि महेश्वरसे श्रीकृष्णने सब पदार्थोंकी अपेक्षा प्रियतर-भावको प्राप्त कर लिया अर्थात्‌ वे सम्पूर्ण 


लोकोंके प्रियतम बन गये | [ महाभारत, अनुशासनपर्व ] 


जज ७-७ /फ- 


॥ श्रीसाम्बसदाशिवाय नम: ॥ 


| श्रीशिवमहापुराण 


उमासंहिता 


पहला अध्याय 
पुत्रप्राप्तिकि लिये कैलासपर गये हुए श्रीकृष्णका उपमन्युसे संवाद 


यो धत्ते भुवनानि सत्त्वगुणवास्स््रष्टा रज:संश्रयः 
संहर्त्ता तमसान्वितो गुणवतीं मायामतीत्य स्थित: । 
सत्यानन्दमनन्तबोधममलं ब्रह्मादिसंज्ञास्पदं 
नित्यं सत्त्वसमन्वयादधिगतं पूर्ण शिवं धीमहि॥ 
जो परमात्मा सत्त्वगुणसे युक्त होकर अर्थात्‌ सत्त्वगुणका 
आश्रय लेकर [चौदहों] भुवनोंको धारण करते हैं, 
रजोगुणका आश्रय लेकर सृष्टि करते हैं, तमोगुणसे 
समन्वित होकर संहार करते हैं एवं त्रिगुणमयी मायासे 
परे होकर स्थित हैं, उन सत्य-आनन्दस्वरूप, 
अनन्तज्ञानसम्पन्न, निर्मल, ब्रह्मा आदि नामोंसे पुकारे 
जानेवाले, नित्य, सत्त्वगुणके आश्रयसे प्राप्त होनेवाले 
तथा अखण्ड शिवका हम ध्यान करते हैं॥१॥ 
ऋषिगण बोले--हे सूतजी! हे महाप्राज्ञ! हे 
व्यासशिष्य ! आपको नमस्कार है, आपने हमें कोटिरुद्र 
नामक चतुर्थ संहिता सुनायी ॥ २॥ 

अब आप उमासंहितामें विद्यमान विविध आख्यानोंसे 
युक्त पार्वतीसहित परमात्मा शिवके चरित्रका वर्णन 
कीजिये॥ ३॥ 

सूतजी बोले--हे शौनकादि महर्षियो! अब आपलोग 
मंगलमय, भोग तथा मोक्षको देनेवाले, दिव्य एवं उत्तम 
शिवके चरित्रको प्रेमपूर्वक सुनिये॥ ४॥ 

[किसी समय] मुनियोंमें श्रेष्ठ व्यासजीने ऐसा ही 
पवित्र प्रश्न सनत्कुमारसे पूछा था, तब उन्होंने शिवजीके 
सुन्दर चरित्रका वर्णन किया था॥५॥ 

सनत्कुमार बोले--हे व्यासजी ! महर्षि उपमन्युने 


श्रीकृष्णसे जिस शिवचरित्रका वर्णन किया था, उसीको 
मैं कहता हूँ॥६॥ 

पूर्वकालमें वसुदेवपुत्र श्रीकृष्ण पुत्रकी कामनासे 
शिवजीकी तपस्या करनेके लिये शंकरालय कैलासपर 
गये॥ ७॥ 
वहाँ पर्वतके उत्तम शिखरपर मुनि उपमन्युको तप 


करते देखकर भक्तिपूर्वक उन्हें प्रणाम करके हाथ जोड़ 
उनसे वे पूछने लगे॥ ८॥ 

श्रीकृष्ण बोले--हे महाप्राज्ञ! हे शैवप्रवर ! हे 
सन्मते ! हे उपमन्युजी! मैं पुत्रप्राप्तिके लिये शंकरजीकी 
तपस्या करनेके लिये यहाँ आया हूँ। हे मुने ! निरन्तर आनन्द 
प्रदान करनेवाले शिवमाहात्म्यको कहिये, जिसे सुनकर मैं 


२६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफा्क्रफ्रफ्रफफफफक्फारफ्रफ्फ्रफक् शक्कर फक्रफ्फाक््फ््रफ फ््र शक्फकर्क्रफ्कफ क्रम फ््क फक््रफ्ाकफ्फफ्रकरकरक्क्फ कफ्रफ्रफ्रफ्र फ फ कर कर फ्र फर भरकर करफक्र क्र फा 


भक्तिपूर्वक महेश्वरका उत्तम तप करूँ॥ ९-१०॥ 

सनत्कुमार बोले--उन बुद्धिमान्‌ श्रीकृष्णकी यह 
बात सुनकर [महर्षि] उपमन्यु प्रसन्‍नचित्त होकर शिवजीका 
स्मरण करते हुए कहने लगे--॥ ११॥ 

उपमन्यु बोले--हे महाशैव श्रीकृष्ण! महेश्वर 
शिवजीकी भक्तिको बढ़ानेवाली जिस उत्तम महिमाको 
मैंने [स्वयं] देखा है, उसे आप सुनिये। तपमें स्थित मैंने 
शंकर, उनके आयुधों, उनके समस्त परिवार एवं विष्णु 
आदि देवगणोंका प्रत्यक्ष दर्शन किया॥ १२-१३॥ 

मैंने देखा कि वह [पाशुपत] तीन फलकोंसे 
शोभित, शाश्वत सौख्यका हेतु, अविनश्वर, एकपादात्मक, 
विशाल दाढ़ोंसे युक्त, मुखोंसे मानों आग उगलता हुआ, 
सहस्रों [सूर्योकी] किरणोंके प्रकाशसे देदीप्यमान, 
सहस्नचरणान्वित, अनेक नेत्रोंसे युक्त तथा सभी प्रमुख 
आयुधोंको अभिभूत करता हुआ [भगवान्‌ शंकरके 
समीपमें स्थित] है॥ १४-१५॥ 

जो कल्पके अन्तमें विश्वका संहार कर देता है, 
जिसके लिये इस चराचर जैलोक्यमें कोई भी अवध्य नहीं 
है, भगवान्‌ महेश्वरकी भुजाओंसे छूटा हुआ वह 
[पाशुपत] चराचरसहित सम्पूर्ण त्रिलोकीको शीघ्र ही-- 
आधे पलमें दग्ध कर सकता है, इसमें सन्देह नहीं 
है॥ १६-१७॥ 

तपमें स्थित मैंने रुद्रके समीपमें विद्यमान अविनाशी 
[उस] गुद्य अस्त्रको देखा, जिसके समान तथा बढ़कर 
कोई भी अस्त्र नहीं है, उन शिवजीका सभी लोकोंमें 
शूल नामसे प्रसिद्ध जो विजयास्त्र है, वह अत्यन्त उग्र 
है, समस्त श्त्रास्त्रेंका विनाशक है और जो सम्पूर्ण 
पृथ्वीको विदीर्ण कर देता है, जो समुद्रको सुखा डालता 
है और जो सम्पूर्ण नक्षत्रमण्डलको गिरा देता है, इसमें 
संशय नहीं है॥ १८--२०॥ 

जिसने पूर्वकालमें महाबली, चक्रवर्ती, त्रेलेक्यविजयी 
एवं महातेजसे सम्पन्न युवनाश्वपुत्र मान्धाताको विनष्ट 
कर दिया, जिसने [परशुरामजीके माध्यमसे ] महाभिमानी 
हैहय (कार्तवीर्यार्जुन)-का संहार करवाया, जिसने युद्धके 
लिये स्वयं शत्रुष्ननो आमन्त्रितकर [अधर्मनिरत] 
लवणासुरका विनाश करवाया और उस दैत्य [लवणासुर] - 


का वध हो जानेपर जो पुनः शिवजीके हाथोंमें पहुँच 
गया, वह शूल तीक्ष्ण अग्रभागवाला तथा घोर भय 
उत्पन्न करनेवाला है॥ २१--२३॥ 

[हे श्रीकृष्ण!] तीन फलकोंवाला होनेसे मानो 
भौंहोंको तीन जगहसे टेढ़ीकर विरोधियोंको डाँटता हुआ- 
सा, धूमरहित अग्निके समान, उदयकालीन सूर्यके समान 
कान्तिमय, सर्पसे युक्त होनेके कारण पाशधारी यमराजके 
समान तथा अवर्णनीय वह त्रिशूल [ भगवान्‌ शंकरके 
समीप] स्थित था। [इसी प्रकार] सर्प आदिसे विभूषित, 
तीक्ष्ण धारवाला तथा प्रलयकालीन अग्निके समान 
स्वरूपवान्‌ वह परशु भी साक्षात्‌ पुरुष देह धारणकर 
[शिवजीके निकट] उपस्थित था, जिसने भृगुवंशी 
परशुरामके क्षत्रिय शत्रुओंका युद्धमें संहार किया था। 
शिवजीके द्वारा प्रदत्त उसी परशुके सामर्थ्यका आश्रय 
लेकर प्राचीनकालमें परशुरामजी उत्साहपूर्वक इकक्‍्कौस 
बार क्षत्रियसमूहको भस्म कर सके थे॥ २४--२७॥ 

[इसी प्रकार] व्यापक स्वरूपवाले हजार मुखोंसे 
युक्त, हजार-हजार भुजाओं, नेत्रों तथा चरणोंवाले, 
करोड़ों सूर्योके सदृूश कान्तिमय, त्रिलोकीको भस्म कर 
देनेमें समर्थ तथा पुरुष शरीर धारणकर वहाँ उपस्थित 
देवस्वरूप सुदर्शनचक्रको भी मैंने देखा॥ २८-२९॥ 

पुनः मैंने अति उज्ज्वल, सौ पर्ववाले, तीक्ष्ण तथा 
उत्तम वज्रको, प्रदीप्त कान्तिवाले तथा तरकससहित 
पिनाक नामक धनुषको और शक्ति, खड़्ग, पाश, 
महाकान्तिमान्‌ अंकुश, महान्‌ दिव्य गदा तथा अन्य 
अस्त्रोंको भी वहाँ स्थित देखा॥ ३०-३१॥ 

मैंने लोकपालोंके इन अस्त्रोंकी तथा अन्य भी 
जितने अस्त्र हैं, उन सभीको भगवान्‌ रुद्रके पासमें स्थित 
देखा॥ ३२॥ 

लोकपितामह ब्रह्मा हंससे युक्त तथा इच्छानुसार 
चलनेवाले दिव्य विमानपर आरूढ़ होकर उन प्रभुके 
दाहिनी ओर विराजमान थे और शंख, चक्र तथा गदा 
धारण किये भगवान्‌ नारायण गरुड़पर विराजमान होकर 
उनके वामभागमें स्थित थे॥ ३३-३४॥ 

स्वायम्भुव आदि मनु, भूगु आदि ऋषि एवं इन्द्र 
आदि समस्त देवता भी उनके साथ आये थे॥३५॥ 


उमासंहिता-अ० १] 


# श्रीकृष्णका उपमन्युसे संवाद « 

मोरपर सवार कार्तिकेय, शक्ति तथा घण्टा धारण 
करके देवी पार्वतीके समीप दूसरी अग्निके समान स्थित 
थे। नन्दी त्रिशूल धारण करके सदाशिवके आगे स्थित 
थे। समस्त भूतगण तथा विविध मातृकाएँ भी विराजमान 
थीं॥ ३६-३७॥ 

उस समय वे सभी देवता महेश्वर महादेवको चारों 
ओरसे घेरकर उन्हें नमस्कारकर अनेक प्रकारके स्तोत्रोंद्वारा 
उनकी स्तुति कर रहे थे॥ ३८॥ 

इस प्रकार जगत्‌में जो कुछ भी दिखायी देता है 
अथवा सुना जाता है, वह सब भगवान्‌के पास देखकर 
मैं अत्यधिक आश्चर्यचकित हो गया॥ ३९॥ 

हे श्रीकृष्ण ! मैं इस [शिवाराधन] यज्ञमें अत्यधिक 
धैर्य धारणकर हाथ जोड़ करके नानाविध स्तोत्रोंसे 
उनकी स्तुतिकर परम आनन्दमें निमग्न हो गया और 
शिवजीको सम्मुख देखकर श्रद्धासे युक्त हो आँसुओंके 
कारण गद्‌गद वाणीसे मैंने विधिवत्‌ उनका पूजन 
किया ॥ ४०-४१॥ 

तब अत्यन्त प्रसन्‍न हुए परमेश्वर सदाशिवने हँसते 
हुए प्रेमपूर्वक मधुर वाणीमें मुझसे कहा-- ॥ ४२॥ 

हे विप्र! मैंने बारंबार आपकी परीक्षा ली, आप 
भक्तिसे युक्त तथा दृढ़ हैं। मैं आपको अपनी भक्तिसे 
विचलित नहीं कर सका, आपका कल्याण हो ॥ ४३॥ 

अतः हे सुब्रत! मैं बहुत प्रसन्‍न हूँ, आप सम्पूर्ण 
देवगणोंके लिये भी दुर्लभ वर माँगिये, आपके लिये कुछ 
भी अदेय नहीं है। तब शिवजीके उस प्रेमयुक्त वचनको 
सुनकर हाथ जोड़कर वह [मैं] भक्तोंपर कृपा करनेवाले 
उन प्रभुसे कहने लगा-- ॥ ४४-४५ ॥ 

उपमन्यु बोले--हे भगवन्‌! यदि आप मुझसे 
सन्तुष्ट हैं और यदि आपमें मेरी दृढ़ भक्ति है, तो उस 
सत्यसे मुझे त्रिकालज्ञता प्राप्त हो जाय॥ ४६॥ 

आप मुझको अपने प्रति दृढ़ अनन्यभक्ति प्रदान 
करें, मुझे तथा मेरे वंशजोंको पर्याप्त दूध-भात नित्य 
प्राप्त होता रहे ॥ ४७॥ 

है विभो! मुझे इस आश्रममें आपका नित्य सान्निध्य 
प्राप्त हो और आपके भक्तोंमें मेरी परस्पर मित्रता सदा 
बनी रहे तथा अन्य लोगोंके प्रति उदासीनता रहे ॥ ४८ ॥ 


हे यदुश्रेष्ठ ! मेरे द्वारा इस प्रकार कहे जानेपर उन 
परमेश्वर सदाशिवने हँसकर कृपादृष्टिसे मेरी ओर देखकर 
शीघ्र ही कहा-- ॥ ४९॥ 

श्रीशिवजी बोले--हे उपमन्यो! हे मुने ! हे तात ! 
आप जरा-मरणजन्य दोषोंसे मुक्त रहेंगे और आपकी 
सारी कामनाएँ पूर्ण होंगी॥ ५०॥ 

आप सम्पूर्ण मुनियोंके पूजनीय, यश तथा धनसे 
परिपूर्ण होंगे और मेरी प्रसन्‍नतासे पद-पदपर आपको 
शील, रूप, गुण तथा ऐश्वर्यकी प्राप्ति होती रहेगी ॥ ५१॥ 

हे मुने ! तुम जहाँ-जहाँ चाहोगे, वहाँ पयोराशिभूत 
क्षीरसागरका सानिध्य आपको सदा प्राप्त होता रहेगा॥ ५२ ॥ 

जबतक वैवस्वत मनुका यह कल्प समाप्त नहीं 
होगा, तबतक आप अपने बन्धुओंके साथ इस अमृतात्मक 
क्षीरसागरका दर्शन प्राप्त करते रहेंगे। हे महामुने ! मेरी 
कृपासे आपका वंश सदा अक्षय रहेगा और मैं आपके 
इस आश्रममें सदैव निवास करूँगा॥ ५३-५४॥ 

हे वत्स! मेरी भक्ति आपमें सदा स्थिर रहेगी और 
आपके द्वारा स्मरण किये जानेपर मैं निरन्तर दर्शन देता 
रहूँगा, हे वत्स! आप सब प्रकारसे मेरे प्रिय हैं॥५५॥ 

आप इच्छानुसार सुखपूर्वक रहें। किसी प्रकारकी 
उत्कण्ठा मत कीजिये, आपके सारे चिन्तित मनोरथ पूर्ण 
हो जायँगे, इसमें संशय नहीं है॥ ५६॥ 

उपमन्यु बोले--ऐसा कहकर करोड़ों सूर्योके 
समान देदीप्यमान वे भगवान्‌ महेश्वर वर प्रदानकर वहीं 
अन्तर्धान हो गये॥ ५७॥ 

हे श्रीकृष्ण ! इस प्रकार मैंने भोग एवं मोक्ष देनेवाले 
भगवान्‌ सदाशिवको सपरिवार देखा। हे देवदेव! उन 
महाबुद्धिमान्‌ परमेश्वर सदाशिवने मुझसे जो कहा था, वह 
सब उनके ध्यानके द्वारा मैंने प्राप्त किया ॥ ५८-५९ ॥ 

आप अपने समक्ष उपस्थित हुए गन्धर्वों, अप्सराओं, 
ऋषियों, विद्याधरों एवं सिद्धोंको देखिये॥ ६० ॥ 

आप चिकने पत्तोंवाले, सुगन्धित, सभी ऋतुओंमें 
फूलनेवाले तथा सर्वदा पुष्प-फलसे युक्त इन मनोरम 
वृक्षोंको देखिये। हे महाबाहो! अनेक पदार्थोंसे संयुक्त 
यह समस्त विश्व ही देवदेव महात्मा शंकरकी कृपासे 
उत्पन्न हुआ है॥६१-६२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

मुझे तो सदाशिवकी कृपासे सम्पूर्ण ज्ञान है, मैं भूत, 
भविष्य एवं वर्तमान सभीको यथार्थरूपमें जानता हूँ॥ ६३ ॥ 

इन्द्र आदि देवगण भी जिन्हें बिना आराधनाके नहीं 
देख सकते, उन महेश्वर देवका मैंने दर्शन कर लिया, 
अत: मुझसे अधिक धन्य कौन हो सकता है ?॥ ६४॥ 

छब्बीसवें तत्त्वके रूपमें प्रसिद्ध जो सनातन परमतत्त्व 
है, विद्वान लोग उसी महान्‌ परम अक्षर [ब्रह्म |-का 
ध्यान करते हैं। वे भगवान्‌ सदाशिव ही सभी तत्त्वोंके 
विधानको जाननेवाले एवं सभी तत्त्वोंके अर्थोके द्रष्टा 
और प्रधान पुरुषेश्वर हैं॥६५-६६॥ 

उन परमेश्वरने संसाररचनाके कारणभूत ब्रह्माको 
अपने दक्षिण पार्श्वसे तथा लोककी रक्षाके लिये विष्णुको 
अपने बायें भागसे उत्पन्न किया है। प्रभु सदाशिवने 


ही कल्पान्तके प्राप्त होनेपर [सृष्टिके विनाशके लिये] 
अपने हृदयसे रुद्रकी रचना की और उनको माध्यम 
बनाकर उन्होंने सम्पूर्ण चराचर संसारका संहार 
किया ॥ ६७-६८ ॥ 

वे ही महादेव युगके अन्तमें संवर्तक अग्निके 
समान काल बनकर सभी प्राणियोंका भक्षण करते हुए 
स्थित रहते हैं ॥ ६९ ॥ 

वे प्रभु सर्वज्ञ, सर्वभूतात्मा, सभी प्राणियोंको उत्पन्न 
करनेवाले, सर्वव्यापक एवं सभी देवगणोंके दर्शनीय 
हैं॥७०॥ 

इसलिये [हे श्रीकृष्ण !] आप पुत्रप्राप्तिके लिये 
शिवकी आराधना करें, वे भक्तवत्सल शिव आपपर शीत्र 
ही प्रसन्‍न होंगे॥ ७१॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें कृष्णोपमन्युसंवादमें 
स्वगतिवर्णन नामक पहला अध्याय पूर्ण हुआ॥ १ ॥ 


अप ७-अकि-क-आर- पफपफपफ 


दूसरा अध्याय 
श्रीकृष्णके प्रति उपमन्युका शिवभक्तिका उपदेश 


सनत्कुमार बोले--महात्मा उपमन्युका यह वचन 
सुनकर महादेवके प्रति उत्पन्न हुई भक्तिवाले कृष्णने उन 
मुनिसे कहा-- ॥ १॥ 

श्रीकृष्ण बोले--हे उपमन्यो! हे मुने! हे तात! 
आप मेरे ऊपर कृपा कौजिये, जिन-जिन लोगोंने शिवकी 
आराधनाकर अपनी कामनाएँ प्राप्त कीं, उन्हें आप 
बताइये ॥ २॥ 

सनत्कुमार बोले-- श्रीकृष्णका यह वचन सुनकर 
शैवोंमें श्रेष्ठ कृपानिधि महात्मा उपमन्यु मुनिने उनकी 
प्रशंसा करके कहा--॥ ३॥ 

उपमन्यु बोले--हे यदुश्रेष्ठ। जिन-जिन लोगोंने 
सदाशिवकी आराधनासे अपने-अपने हृदयकी कामना 
पूर्ण की, उन-उन भक्तोंका वर्णन करूँगा, आप सुनें ॥ ४॥ 

पूर्व समयमें हिरण्यकशिपुने दस लाख वर्षतक 
शिवाराधनकर चन्र्रशेखर सदाशिवसे सभी देवगणोंका 
ऐश्वर्य प्राप्त किया ॥ ५॥ 

उसीका पुत्रप्रवर नन्‍्दन नामसे प्रसिद्ध हुआ, उसने 


शिवजीसे वर प्राप्तकर दस हजार वर्षतक इन्द्रके साथ 
युद्ध किया था। हे श्रीकृष्ण! पूर्वकालमें उस महायुद्धमें 
विष्णुका भयानक [सुदर्शन] चक्र तथा इन्द्रका वज्र 
उसके अंगोंमें लगकर चूर-चूर हो गये थे॥ ६-७॥ 

युद्धमें उस अत्यन्त बलशाली एवं बुद्धिमान्‌ ग्रह 
[राहु]-के अंगमें [प्रहार किये गये] सुदर्शनचक्र एवं 
इन्रधके वजत्र आदि मुख्य अस्त्र भी शिवजीकी तपस्याके 
प्रभावसे उसे पीड़ित नहीं करते थे। उस अत्यन्त बलवान्‌ 
ग्रहके द्वारा पीड़ित हुए देवताओंने भी शिवसे ही वर 
प्राप्तकर दैत्योंको बहुत प्रताड़ित किया॥ ८-९॥ 

सर्वतोकाधिपति सदाशिवने विद्युत्रभ नामक 
राक्षसपर भी प्रसन्‍न होकर एक लाख वर्षपर्यन्त उसे 
त्रैलोक्यका स्वामित्व प्रदान किया, शिवजीने उसे सहस्र 
अयुत (एक करोड़) पुत्र भी दिये और उससे कहा 
कि तुम मेरे नित्य अनुचर रहोगे। हे वासुदेव! भगवान्‌ 
शिवने प्रसन्‍नचित्त होकर उसे प्रेमपूर्वक कुशद्वीपमें उत्तम 
राज्य भी प्रदान किया॥ १०--१२॥ 


उमासंहिता-अ० २] 


# अश्रीकृष्णके प्रति उपमन्युका शिवभक्तिका उपदेश « 

पूर्वकालमें ब्रह्माजीद्वारा उत्पनन शतमुख नामक 
देत्यने सौ वर्षपर्यन्त तपस्या करके उनके वरसे एक 
हजार पुत्र प्राप्त किये॥ १३॥ 

वेद जिनकी महिमाका गान करते हैं, उन महादेवकी 
आराधनाकर महर्षि याज्ञवल्क्यने उत्तम ज्ञान प्राप्त 
किया। जो [मुनिवर] वेदव्यास नामसे प्रसिद्ध हैं, उन्होंने 
भी शंकरकी आराधना करके अतुलनीय यश प्राप्त किया 
और वे त्रिकालज्ञ हुए॥ १४-१५॥ 

इन्द्रह्दारा अपमानित उन बालखिल्य महर्षियोंने 
सदाशिवसे सोमहर्ता तथा सभीसे दुर्जय गरुड़को प्राप्त 
किया। पूर्वकालमें शिवजीके क्रोधित हो जानेसे [घोर 
अनावृष्टिके कारण] सम्पूर्ण जल समाप्त हो गया, तब 
देवगणोंने सप्तकपाल यागके द्वारा शिवजीका यजनकर 
जलको पुनः प्रकट किया॥ १६-१७॥ 

[महर्षि] अत्रिकी भार्या अनसूयाने तीन सौ वर्ष- 
पर्यन्त निराहार रहकर मुसलोंपर शयन करके शिवजीसे 
दत्तात्रेय, चन्द्रमा एवं दुर्वासा-जैसे पुत्र प्राप्त किये और उन 
पतिक्रताने चित्रकूटमें गंगाको प्रकट किया ॥ १८-१९॥ 

हे मधुसूदन! विकर्णने भक्तोंको सुख देनेवाले 
महादेवको प्रसन्‍न करके बहुत बड़ी सिद्धि प्राप्त की॥ २०॥ 

[शिवमें] दृढ़ भक्तिसे युक्त राजा चित्रसेन 
(चन्द्रसेन) -ने शिवजीको प्रसन्‍न करके सम्पूर्ण राजाओंके 
भयसे मुक्त हो निर्भगता और अतुल सम्पत्ति प्राप्त की। 
राजाके द्वारा की जाती हुई पूजाको देखनेसे महादेवके 
प्रति उत्पन्न भक्तिवाले गोपिकापुत्र श्रीकरने परम सिद्धिको 
प्राप्त किया॥ २१-२२॥ 

हे हरे! शिवके अनुग्रहसे सीमन्तिनीका पति चित्रांगद 
नामक राजपुत्र यमुनामें डूबनेपर भी नहीं मरा॥ २३॥ 

तक्षकके घर जाकर उससे मित्रता स्थापितकर 
उत्तम ब्रतवाला वह अनेक धन-सम्पत्तिसे परिपूर्ण हो 
प्रसन्‍नतापूर्वक अपने घर लौट आया॥ २४॥ 

हे कृष्ण! उसकी भार्या सीमन्तिनीने सोमवारका 
ब्रतकर शिवके अनुग्रहसे उत्तम सौभाग्य प्राप्त किया॥ २५॥ 

पूर्वकालमें उस ब्रतमें निरत किसी ब्राह्मणपुत्रने 
लोभके वशीभूत हो छलसे स्त्रीका रूप धारण करनेके 
कारण उसके प्रभावसे स्त्रीत्वको प्राप्त कर लिया॥ २६॥ 


पूर्वकालमें गोकर्णक्षेत्रमें किसी दुष्टा चंचुका 
(चंचुला) नामक व्यभिचारिणी स्त्रीने किसी द्विजसे 
शिवजीकी धार्मिक कथाको भक्तिपूर्वक सुनकर परम 
गति प्राप्त की। चंचुकाके पापी पति बिन्दुगने भी 
अपनी पत्नीकी कृपासे शिवपुराण सुनकर उत्तम 
शिवलोकको प्राप्त किया ॥ २७-२८ ॥ 

पिंगला नामक वेश्या और मदर नामक अधम 
ब्राह्मणग--उन दोनोंने महादेव शिवजीकी आराधना करके 
उत्तम गति प्राप्त की॥ २९॥ 

महानन्दा नामक किसी वेश्याने शिवचरणोंमें तल्‍लीन 
होकर अपनी दृढ़ प्रतिज्ञास शिवजीको भलीभाँति प्रसन्‍नकर 
सद्गति प्राप्त की। केकयदेशकी रहनेवाली शिवत्रता 
सादरा नामक विप्रकन्याने भगवान्‌ शिवका ब्रत धारण 
करनेसे परम सुख प्राप्त किया ॥ ३०-३१॥ 

हे कृष्ण! पूर्वकालमें राजा विमर्षणने शिवभक्तिकर 
शिवके अनुग्रहसे श्रेष्ठ गति प्राप्त की ॥ ३२॥ 

अनेक स्त्रियोंमें आसक्त, पापी तथा दुष्ट, दुर्जन 
नामक राजाने शिवभक्तिके द्वारा सम्पूर्ण कर्मोमें निर्लिप्त 
रहकर शिवको प्राप्त किया॥ ३३॥ 

शिवब्रतपरायण शंबर नामक शैव भीलने अपनी 
स्त्रीसहित भक्तिभावसे चिताकी विभूतिका लेपकर उत्तम 
गतिको प्राप्त किया। हे कृष्ण! सौमिनी नामक चाण्डालीने 
अज्ञानसे पूजा करके महादेवकी परम कृपासे शिवगति 
प्राप्त की ॥ ३४-३५॥ 

दूसरोंकी हिंसा करनेवाले महाकाल नामक किरात- 
जातीय व्याधने भक्तिसे शिवपृजनकर उत्तम सद्गति प्राप्त 
की। पूर्वकालमें मुनिश्रेष्ठ दुर्वासाने शिवके अनुग्रहसे 
मुक्ति देनेवाली शिवभक्ति एवं अपने मतका लोकमें प्रचार 
किया॥ ३६-३७॥ 

लोककल्याणकारी भगवान्‌ सदाशिवकी आराधनाकर 
विश्वामित्रने क्षत्रिय होते हुए भी ब्राह्मणत्वको प्राप्त 
किया तथा दूसरे ब्रह्मके समान हो गये॥ ३८ ॥ 

हे कृष्ण! शिवभक्तोंमें श्रेष्ठ सर्वलोकपितामह ब्रह्माजी 
उत्तम भक्तिसे शिवकी पूजाकर सृष्टिकर्ता बन गये॥ ३९॥ 

हे हरे! शिवभक्तोंमें श्रेष्ठ श्रीमान्‌ मुनिवर मार्कण्डेय 
शिवजीकी कृपासे महाप्रभुतासम्पन्न एवं चिरंजीवी हुए। 


२७० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाक््राफफ््रफफफ्फकरफक््रफाोक्क्रफ्ारफरफकफक्रफक्क्रफ्रफ्रफाा फ्कफक्ारफ्रफकक्रफक्रकक्क क्र शक्कर क्र फक्रफकर्रेफाे भक्रक्रकरक्रफ _क्रक फक् कर फक्रफ क्र क्रम फ्क्रफकफ् भा 


हे कृष्ण! सभी देवताओंके स्वामी महान्‌ शिवभक्त और 
प्रभुतासम्पन्न देवेन्द्रने पूर्व समयमें शिवके अनुग्रहसे 
ज्रैलोक्यका उपभोग किया॥ ४०-४१॥ 
महाशैव तथा जितेन्द्रिय बलिपुत्र बाणासुर शिवजीकी 
कृपासे सबका स्वामी एवं ब्रह्माण्डका नायक हुआ ॥ ४२॥ 
विष्णु, [महर्षि] शक्ति, महान सामर्थ्यवाले दधीचि 
एवं श्रीराम भी शिवके अनुग्रहसे महाशैव हुए॥ ४३॥ 
कणाद, भार्गव, गुरु बृहस्पति, गौतम--ये सभी शिवकी 
भक्तिसे महाप्रभुतासम्पन्न और ऐश्वर्यशाली हुए॥ ४४॥ 
है माधव! प्रशंसनीय आत्मावाले शाकल्य ऋषिने 
नौ सौ वर्षपर्यन्त मानसयज्ञसे शिवकी आराधना की। 
तब भगवान्‌ शिव प्रसन्‍न हो गये और बोले-हे 
वत्स! तुम ग्रन्थकार होओगे, तीनों लोकोंमें तुम्हारी 
अक्षय कीर्ति होगी और तुम्हारा वंश अक्षय तथा 


महर्षियोंसे अलंकृत होगा। हे ऋषिश्रेष्ठ ! तुम्हारा पुत्र 
सूत्रकार बनेगा॥ ४५-४७ ॥ 

हे यदुनन्दन! इस प्रकार उन मुनिश्रेष्ठने शिवसे 
वरदान प्राप्त किया और वे त्रेलोक्यमें प्रख्यात तथा 
पूजनीय हुए॥ ४८॥ 

सत्ययुगमें सावर्णि इस नामसे प्रसिद्ध एक ऋषि 
हुए, जिन्होंने इसी स्थानपर छ: हजार वर्षपर्यन्त तप 
किया। तब साक्षात्‌ भगवान्‌ रुद्रने उनसे कहा-हे 
अनघ! मैं तुमसे सन्तुष्ट हूँ, तुम लोकविख्यात ग्रन्थकर्ता 
और अजर-अमर होओगे ॥ ४९-५० ॥ 

इस प्रकार पूर्वजन्मके पुण्योंसे समचित हुए महादेव 
यथेच्छ शुभ कामनाओंको प्रदान करते हैं। [हे कृष्ण !] 
भगवान्‌ शिवके जो गुण हैं, उनका वर्णन मैं एक मुखसे तो 
सैकड़ों वर्षोमें भी नहीं कर सकता हूँ॥ ५१-५२॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें उपमन्यूपदेश 
नामक दूसरा अध्याय पूर्ण हुआ॥ २ ॥ 


जापयाय-#-%- की #क-कपपफपफपप7 


तीसरा अध्याय 
श्रीकृष्णकी तपस्या तथा शिव-पार्वतीसे वरदानकी प्राप्ति, अन्य शिवभक्तोंका वर्णन 


सनत्कुमार बोले--उनकी यह बात सुनकर | आप श्रद्धालुको जपनीय मन्त्र बताऊँगा॥ ५-६॥ 


श्रीकृष्णने अति विस्मित होकर शान्तचित्त उन महामुनिसे 
कहा--॥ १॥ 

वासुदेव बोले--हे विप्रेन्द्र! आप धन्य हैं, आप 
[विशुद्धात्मा ]-की स्तुति करनेमें कौन समर्थ हो सकता 
है, जिन आपके आश्रममें देवताओंके आदिदेव निवास 
करते हैं। हे मुनिश्रेष्ठ। वे भगवान्‌ सदाशिव मुझे भी 
जिस प्रकार दर्शन दें तथा मुझपर कृपा करें, आप ऐसा 
उपाय बतायें॥ २-३॥ 

उपमन्यु बोले--हे पुरुषोत्तम! आप थोड़े ही 
समयमें महादेवका दर्शन उन्हींकी कुपासे प्राप्त करेंगे, 
इसमें सन्देह नहीं है॥ ४॥ 

आप सोलहवें महीनेमें पार्वतीसहित सदाशिवसे 
उत्तम वरदान प्राप्त करेंगे। हे हरे! वे प्रभु शिव आपको 
वरदान क्‍यों नहीं देंगे, आप सभी देवगणोंसे पूजायोग्य 
एवं सर्वदा गुणोंके कारण प्रशंसनीय हैं, हे अच्युत! मैं 


उस जपके प्रभावसे आप निश्चय ही शिवका 

दर्शन प्राप्त कर लेंगे और महेश्वरसे अपने समान ही 
बलवाला पुत्र प्राप्त करेंगे॥ ७॥ 

हे हरे! ' ३४ नमः शिवाय ' इस दिव्य मन्त्रराजका 
जप सम्पूर्ण कामनाओंको देनेवाला एवं भोग और 
मोक्षको प्रदान करनेवाला है॥ ८॥ 

सनत्कुमार बोले--हे तापस! इस प्रकार 
महादेवसम्बन्धी कथाओंको कहते हुए उन [उपमन्यु ]- 
के आठ दिन एक मुहूर्तके समान बीत गये॥ ९॥ 

[उसके अनन्तर] नौवाँ दिन आनेपर मुनि उपमन्युने 
उन श्रीकृष्णको दीक्षा प्रदान की और शिव-अथर्वशीर्षका 
महामन्त्र उन्हें बताया॥ १०॥ 

वे शीघ्र ही सिर मुड़ाकर दण्डधारी हो गये और 
एकाग्रचित्त होकर ऊपर भुजा उठाये पैरके एक अँगूठेपर 
खड़े होकर तप करने लगे॥ ११॥ 


उमासंहिता-अ० ३ ] 


* श्रीकृष्णकी तपस्या तथा वरदानकी प्राप्ति 


२७१ 


फ्रफफफफ्रफक्क्रफ््फ््रफफफ््रफफ्रफमफफरफ्रक्रफा फ्रफमफफ्रफोफफ्रफभफककरफक्रक्रक फर्श फर्क फ क्र कर फ्क :क्क्रफ्् फ््फ्र करा फरफ:क्रफकरक् फक.्क फ्फ्रक क्र फभफफ्रफक्क फर्क फक्फफ 


इसके बाद सोलहवाँ महीना आनेपर प्रसन्‍न होकर 
पार्वतीसहित परमेश्वर शम्भुने कृष्णको दर्शन दिया॥ १२॥ 

तीन नेत्रवाले, चन्द्रमाको मस्तकपर धारण किये, 
ब्रह्मा आदिसे स्तुति किये जाते हुए, करोड़ों सिद्धजनोंसे 
पूजित, दिव्य माला तथा वस्त्र धारण किये हुए, भक्तिसे 
विनम्र देवताओं एवं असुरोंसे नमस्कृत, अनेक आभूषणोंसे 
विभूषित, सम्पूर्ण आश्चर्यसे परिपूर्ण, कान्तिमान्‌ु, अनेक 
गणों तथा दोनों पुत्रोंसे युक्त एवं अति प्रसन्न पार्वतीसहित 
ऐसे अजन्मा-अविनाशी-प्रभु भगवान्‌ महेश्वरको देखकर 
विस्मयसे प्रफुल्लित नेत्रोंवाले तथा परम उत्साहसे युक्त 
श्रीकृष्णने हाथ जोड़कर प्रसन्‍न होकर शंकरजीको प्रणाम 
किया। उन्होंने शास्त्रविधिसे उनकी पूजा की और सिर 
झुकाकर अनेकविध स्तोत्ररूप वाचिक उपचारसे तथा 
सहस्ननामसे देवेश्वरकी स्तुति की॥ १३--१७॥ 

उसके अनन्तर गन्धर्वोंके सहित देवताओं, विद्याधरों 
एवं महानागोंने श्रीकृष्णपर पुष्पवृष्टिकर उन्हें मनोनुकूल 
साधुवाद प्रदान किया। उसके बाद भक्तवत्सल भगवान्‌ 
महेश्वर रुद्रने पार्वतीके मुखकी ओर देखकर प्रसन्न 
होकर कृष्णसे कहा--॥ १८-१९॥ 

श्रीमहादेव बोले--हे कृष्ण ! मेरे प्रति दृढ़त्रतवाले 
आप भक्तको मैं जानता हूँ, अतः आप तीनों लोकोंमें 
दुर्लभ एवं पवित्र वरोंको मुझसे माँग लीजिये॥ २०॥ 

सनत्कुमार बोले--उनके उस वचनको सुनकर 
श्रीकृष्णने हाथ जोड़कर आदरसहित सर्वेश्वर शिवको 
बार-बार प्रणाम करके उनसे कहा--॥ २१॥ 

श्रीकृष्ण बोले--हे देवदेव ! हे महादेव ! हे नाथ! 
हे महेश्वर! में आपके द्वारा कहे गये अत्युत्तम आठ 
वरोंको आपसे माँगता हूँ। मेरी बुद्धि सदा शिवधर्ममें लगी 
रहे, मेरा यश सदा अधिक तथा अविचल रहे, मुझे 
आपका सामीष्य सदा प्राप्त हो और निरन्तर आपमें मेरी 
भक्ति बनी रहे । हे शम्भो ! मेरी प्रमुख पत्नियोंके दस-दस 
पुत्र उत्पन्न हों और संग्राममें में समस्त बलाभिमानी 
शत्रुओंका वध करनेमें समर्थ होऊँ। हे प्रभो! शत्रुओंसे 
कभी मेरा अपमान न हो और मैं सभी योगियोंका भी 
अत्यन्त प्रिय होऊँ, हे देवाधिदेव ! मुझे ये आठ उत्तम वर 


और विशेष रूपसे मेरे प्रभु हैं ॥ २२--२६ ॥ 

सनत्कुमार बोले--उनका यह वचन सुनकर 
भगवान्‌ शिवने उनसे कहा-यह सब [पूर्ण] होगा। 
शिवजीने उनसे पुनः कहा॥ २७॥ 

आपका साम्ब नामक एक महाबलवान्‌ पुत्र होगा। 
पूर्व समयमें मुनिलोगोंने घोर संवर्तकादित्यको शाप दिया 
था कि तुम मनुष्यरूप धारण करोगे, इस प्रकार वे ही 
संवर्तकादित्य आपके पुत्र होंगे। आपने जो कुछ भी माँगा 
है,वह सब आपको प्राप्त हो॥ २८-२९॥ 

सनत्कुमार बोले--इस प्रकार परमेश्वरसे समस्त 
वर प्राप्तकर श्रीकृष्णने अनेक प्रकारकी बहुत-सी स्तुतियोंसे 
उन्हें प्रसन्‍नन किया। उसके बाद सन्तुष्ट हुई भक्तवत्सला 
शिवा पार्वतीने उन महात्मा शिवभक्त महातपस्वी वासुदेवसे 
कहा-- ॥ ३०-३१॥ 

पार्वती बोलीं--हे वासुदेव! हे महाबुद्धे! हे 
कृष्ण | हे अनघ! मैं आपसे प्रसन्‍न हूँ, अब आप पृथ्वीपर 
सर्वथा दुर्लभ तथा सुन्दर वरोंको मुझसे प्राप्त करें ॥ ३२ ॥ 

सनत्कुमार बोले--उन पार्वतीका यह वचन 
सुनकर उन श्रीकृष्णने अतिप्रसन्‍नचित्त होकर भक्तियुक्त 
मनसे उनसे कहा-- ॥ ३३॥ 


श्रीकृष्ण बोले--हे न ! यदि आप [मुझपर] 


प्रदान कीजिये, आपको नमस्कार है। आप सर्वेश्वर हैं | प्रसन्‍न हैं और मेरे इस सत्यतपसे वरदान देना चाहती हैं 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तो [मुझे यही वरदान दीजिये कि] मुझे ब्राह्मणोंसे कभी 
द्वेष न हो, मेरा कल्याण हो और में सदा ब्राह्मणोंकी पूजा 
करता रहूँ, मेरे माता-पिता सदा मुझपर प्रसन्न रहें, मैं 
जहाँ कहीं भी जाऊँ, वहाँ मैं सभी प्राणियोंके प्रति 
अनुकूलता रखूँ। आपके दर्शनके कारण अच्छे कुलमें 
मेरा जन्म हो, इन्द्र आदि देवगणोंको सैकड़ों यज्ञोंके द्वारा 
तृप्त करता रहूँ, हजारों यतियों तथा अतिथियोंको सदा 
अपने घरपर श्रद्धासे पवित्र भोजन कराता रहूँ, अपने 
बान्धवजनोंके साथ मेरी प्रीति रहे तथा मैं सदा सुखी रहूँ। 
हे देवि! मैं अपनी हजारों स्त्रियोंका प्राणप्रिय बना रहूँ 
और हे शांकरि! आपकी कृपासे उनमें मेरी अक्षीण प्रीति 
रहे | उनके माता-पिता लोकमें सत्यवादी रहें । हे पार्वति ! 
ये सुन्दर वर आपकी कृपासे मुझे प्राप्त हों ॥ ३४--४० ॥ 

सनत्कुमार बोले--उनके इस वचनको सुनकर 
सभी कामनाओंको पूर्ण करनेवाली सनातनी देवीने 
विस्मित होकर कहा-ऐसा ही हो॥ ४१॥ 

इस प्रकार श्रीकृष्णपर सत्कृपा करके उन्हें उन 
वरोंको देकर शिव-पार्वती वहीं अन्तर्हित हो गये॥ ४२॥ 

हे मुनीश्वर ! श्रीकृष्ण अपनेको कृतार्थ समझने लगे, 
तदनन्तर वे शीघ्रताके साथ महर्षि उपमन्युके श्रेष्ठ 
आश्रममें गये । वहाँपर उन मुनिको नतमस्तक हो प्रणामकर 
केशिहा (केशी दैत्यका वध करनेवाले) कृष्णने उन उपमन्युसे 
उस वृत्तान्तको बताया-- ॥ ४३-४४ ॥ 

तब उन्होंने उनसे कहा-हे जनार्दन! लोकमें उन 
प्रभु सदाशिवसे बढ़कर महादानपति तथा क्रोधके करनेमें 
अतिशय दुःसह कौन हो सकता है ?॥ ४५॥ 

ज्ञान, तपस्या, शूरता, स्थिरता तथा पदमें भी उनसे 
अधिक कौन हो सकता है ? हे गोविन्द ! हे महायशस्वी ! 
अब आप शिवजीके ऐश्वर्यको सुनें। यह सुनकर वे 
श्रद्धासम्पन्न एवं शिवभक्तिपरायण हो शिवके माहात्म्यको 
पूछने लगे। तब मुनीश्वरने उनसे कहा-- ॥ ४६-४७॥ 

उपमन्यु बोले--पूर्व समयमें ब्रह्मलोकमें ब्रह्मयोगी 
महात्मा तण्डीने शिवसहसत्ननामसे भगवान्‌ शिवकी स्तुति 
की थी॥४८॥ 

निघण्टुके समान विस्तृत [अभिप्रायवाले तथा 
महात्मा तण्डिके द्वारा] गाये गये उस स्तोत्रका सांख्यवेत्ता 


पारायण करते हैं, मनुष्योंके लिये दुर्ज्ेय वह स्तोत्र सम्पूर्ण 
कामनाओंको पूर्ण करनेवाला है। हे कृष्ण! आप शिवका 
स्मरण करते हुए सुखपूर्वक घर जाइये। हे तात! आप 
शिवके भक्तोंमें सदा अग्रणी रहेंगे॥ ४९-५० ॥ 

उनके ऐसा कहनेपर वासुदेव श्रीकृष्ण उन मुनीश्वर 
महर्षिको नमस्कार करके मनसे शिवका स्मरण करते 
हुए द्वारका चले गये॥ ५१॥ 

सनत्कुमार बोले--हे मुनिश्रेष्ठ ! इस प्रकार संसारका 
कल्याण करनेवाले शिवजीकी आराधनाकर श्रीकृष्ण 
कृतार्थ हुए और सभीसे अजेय हो गये॥ ५२॥ 

हे मुनिश्रेष्ठ) इसी तरह दशरथपुत्र श्रीराम भी 
भक्तिके साथ शिवकी आराधना करके कृतकृत्य हुए 
और सभीसे अजेय हो गये॥ ५३ ॥ 

हे मुने! पहले श्रीरामने पर्वतपर अतिशय तप करके 
शिवजीसे अत्युत्तम ज्ञान और धनुष-बाण प्राप्त किया था। 
तत्पश्चात्‌ वे समुद्रपर पुल बाँधकर सपरिवार रावणका 
वधकर जानकीको साथ लेकर घर लौटे और सम्पूर्ण 
पृथ्वीका शासन करने लगे ॥ ५४-५५ ॥ 

इसी प्रकार क्षत्रियोंके द्वारा मारे गये अपने पिताको 
देखकर दुखी होकर भृगुपुत्र परशुरामने तपस्याके द्वारा 
शिवकी आराधना करके प्रसन्‍न हुए परमेश्वर शिवसे 
तीक्ष्ण परशुको प्राप्त किया और उससे इक्कीस बार उन 
क्षत्रियोंका संहार किया॥ ५६-५७॥ 

वे महातपस्वी [परशुराम] अजेय और अमर हैं। 
वे आज भी सिद्ध और चारणोंके साथ शिवलिंगका पूजन 
करते हुए देखे जाते हैं॥ ५८॥ 

वे परशुराम [इस समय भी] महेन्द्रपर्वतपर स्थित 
रहकर तपस्यामें रत हैं। कल्पका अन्त होनेपर वे पुनः 
ऋषिस्थान प्राप्त करेंगे। महर्षि असितके अनुज देवल 
नामक तपस्वीने अपने भाईके द्वारा सर्वस्व अपहरणके 
बाद दुखी होकर शिवकी आराधना की थी॥ ५९-६० ॥ 

अधर्मयुक्त कार्य करनेपर इन्द्रके द्वारा शापित किसी 
तपस्वीने कामनाकी पूर्ति करनेवाले शिवलिंगकी आराधना 
करके सुस्थिर धर्मकी प्राप्ति की थी॥६१॥ 

चाश्षुष मनुका पुत्र गृत्समद वसिष्ठके शापसे 
दण्डकारण्यके मरुस्थलमें [क्रूर] पशु हुआ और अपने 


उमासंहिता-अ० ४ ] 

मनमें प्रणवयुक्त शिवमन्त्रका भक्तिपूर्वक स्मरण करता हुआ 
अकेले घूमा करता था, [वह भगवान्‌ शिवकी कृपासे | 
मृत्युके समान मुखाकृतिवाला मृगमुख नामक शिवका 
गण हुआ॥ ६२-६३ ॥ 

इस प्रकार शिवने प्रेमपूर्वक उसके शापको दूरकर 
उसे अजर-अमर कर दिया और गणेशजीका अनुगामी 
बना दिया॥ ६४॥ 

स्वेच्छासे विचरण करनेवाले सदाशिवने गार्ग्यको 
भूलोकमें दुर्लभ मोक्ष, महासमृद्धिसम्पन्न महक्षेत्र, कालज्ञान, 
धर्मादि चारों पदार्थ प्रदान किये तथा सदाके लिये भगवती 
भारतीका पारंगत विद्वान्‌ बनाया। शिवजीने उन्हें अतुलनीय 
हजार पुत्रोंकी प्राप्तिका वरदान भी दिया॥ ६०-६६॥ 

सन्तुष्ट हुए पिनाकधारी शिवने पराशरको जरा- 
मरणरहित वेदव्यास नामक योगीश्वर पुत्र प्रदान किया। 
शिवजीने शूलके अग्रभागपर दस लाख वर्षोसे चढ़े हुए 
माण्डव्य ऋषिको जीवनदान देकर मुक्त किया ॥ ६७-६८ ॥ 

पूर्व समयमें कोई निर्धन गृहस्थ ब्राह्मण अपने पुत्र 
गालवको गुरुके घरमें रखकर मुनियोंके आश्रममें छिप 
गया। उसके घरपर भिक्षुक आते-जाते रहते थे। धनहीन 
होनेके कारण उस ब्राह्मणने अपनी स्त्रीसे कह दिया था कि 
जो कोई भिक्षुक आये, उससे तुम कह दिया करो कि मेरे 
पति घरपर दिखायी नहीं देते हैं; क्योंकि आये हुए अतिथिको 


मैं गृहस्थ होते हुए भी कया प्रदान करूँ 2॥ ६९--७१॥ 

इसके बाद किसी समय भूख और प्याससे दुर्बल 
और अतिशय व्याकुल कोई अतिथि पहुँचा, उसने उस 
ब्राह्मणीसे पूछा कि तुम्हारा पति कहाँ गया है ? तब उस 
ब्राह्मणीने उससे कहा कि मेरे पति तो इस समय दिखायी 
ही नहीं दे रहे हैं। इसके बाद दिव्य दृष्टिसे उसको 
देखकर भिक्षुकरूप महर्षिने उससे यह कहा-तुम्हारा 
पति घरमें कहीं छिपकर बैठा हुआ है और [उसके ऐसा 
कहते ही] वह ब्राह्मण वहींपर मर गया॥ ७२-७३॥ 

तत्पश्चात्‌ विश्वामित्रसे सभी वृत्तान्त जानकर उसका 
पुत्र गालव अपने घर आया और मातासे दारुण शापकी 
बात जानकर उसने शैव विधानके अनुसार पूजा करते हुए 
शिवजीकी आराधना की | [ तब शिवजीकी कृपासे जीवित 
हुआ उसका पिता] मनमें शंकरजीका स्मरण करता हुआ 
घरसे निकला। इसके बाद उस पुत्रको देखकर उसके 
पिताने हाथ जोड़कर कहा-मैं महादेवजीकी कृपासे 
कृतकृत्य हो गया हूँ। मैं धनवान्‌ तथा पुत्रवान्‌ हो गया 
हूँ और मरकर पुनः जीवित हो गया हूँ॥ ७४--७७॥ 

[हे मुनिगण!] इस प्रकार मैंने संक्षेपमें वर्णन कर 
दिया, मैं पूर्णरूपसे वर्णन करनेमें समर्थ नहीं हूँ। शेष- 
नागके [हजार] मुख भी विस्तारपूर्वक सदाशिवके 
गुणोंका वर्णन करनेमें समर्थ नहीं हैं ॥ ७८ ॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें क़ष्णादिशिवभक्तोद्धारण- 
स़िवमाहात्म्यवर्णण नामक तीसरा अध्याय पूर्ण हुआ ॥ ३ ॥ 


जपयय-7#-# आकर -५-६१+--पफ पे 


चौथा अध्याय 
शिवकी मायाका प्रभाव 


मुनिगण बोले--हे तात! हे तात! हे महाभाग! 
हे महामते! आप धन्य हैं; क्योंकि आपने परम भक्ति 
प्रदान करनेवाली यह अद्भुत शिवकथा सुनायी है॥ १॥ 

[हे सूतजी!] व्यासदेवके प्रश्नके अनुसार पुनः 
शिवकी कथा कहिये। आप सर्वज्ञ, व्यासजीके शिष्य 
और शिवतत्त्वके ज्ञाता हैं॥ २॥ 

सूतजी बोले--इसी प्रकार मेरे गुरु व्यासजीने सब 
कुछ जाननेवाले शिवभक्त मुनीश्वर ब्रह्मपुत्र सनत्कुमारजीसे 


पूछा था॥३॥ 

व्यासजी बोले--हे सनत्कुमार ! हे सर्वज्ञ! आपने 
अनेक प्रकारसे लीलाविहार करनेवाले महेश्वर शंकरकी 
यह शुभ कथा सुनायी। आप पुनः महादेव शिवकी 
महिमाका विशेषरूपसे वर्णन करें। हे तात! मेरी बहुत 
अधिक श्रद्धा उसे सुननेके लिये बढ़ रही है॥ ४-५॥ 

विविध प्रकारसे लीलाविहार करनेवाले सदाशिवकी 
जिस महिमा तथा मायाके प्रभावसे ज्ञानरहित होकर लोकमें 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


जो-जो लोग विमोहित हुए, उनकी कथा सुनाइये ॥ ६॥ 

सनत्कुमार बोले--हे व्यास! हे महामते ! शंकरकी 
सुखदायिनी कथाको सुनिये, जिसके सुननेमात्रसे शिवजीके 
प्रति भक्ति उत्पन्न हो जाती है॥ ७॥ 

शिवजी ही सर्वेश्वर देवता, सर्वात्मा एवं सभीके 
द्रष्टा हैं, उनकी महिमासे सम्पूर्ण जगत्‌ व्याप्त है॥ ८॥ 

ब्रह्मा, विष्णु तथा रुद्रके रूपमें भगवान्‌ शिवकी ही 
त्रिलिंगात्मिका परामूर्ति अभिव्यक्त हो रही है और समस्त 
प्राणियोंकी आत्माके रूपमें उन्हींकी निष्कल मूर्ति स्थित 
है॥९॥ 

आठ प्रकारकी देवयोनियाँ, नौवीं मनुष्ययोनि 
एवं पाँच प्रकारकी तिर्यगू योनियाँ--इन सबको 
मिलाकर चौदह योनियाँ होती हैं। जो हो चुके हें, 
विद्यमान हैं तथा आगे होनेवाले हैं--ये सभी [प्राणि- 
पदार्थ। शिवसे ही उत्पन्न होते हैं, वृद्धिको प्राप्त 
होते हैं और अन्तमें शिवमें ही विलीन हो जाते 
हैं॥ १०-११॥ 

ब्रह्मा, इन्द्र, विष्णु, चन्द्र, देवता, दानव, नाग, 
गन्धर्व, मनुष्य तथा अन्य सभी प्राणियोंके बन्धु, मित्र, 
आचार्य, रक्षक, नेता, धनदाता, गुरु, भाई, पिता, माता 
एवं [वांछित फलोंको देनेवाले] कल्पवृक्षस्वरूप शिवजी 
ही माने गये हैं॥ १२-१३॥ 

शिव सर्वमय हैं, वे ही मनुष्योंके लिये जाननेयोग्य 
हैं तथा परसे भी परे हैं, जिनका वर्णन नहीं किया जा 
सकता और जो पर तथा अनुपर हैं, उनकी माया परम 
दिव्य तथा सर्वत्र व्याप्त रहनेवाली है और हे मुने! 
देवता, असुर एवं मनुष्योंसहित सम्पूर्ण जगत्‌ उसीके 
अधीन है॥ १४-१५॥ 

शिवजीकी मायाने मनसे उत्पन्न होनेवाले, अपने 
प्रबल सहयोगी कामके द्वारा विष्णु आदि सभी प्रबल 
वीर देवताओंको भी अपने अधीन कर लिया 
है॥ १६॥ 

हे मुनीश्वर! शिवकी मायाके प्रभावसे विष्णु भी 
कामसे मोहित हो गये। देवताओंके स्वामी दुष्टात्मा इन्द्र 
भी गौतमकी पत्नीपर मोहित होकर पापकर्ममें प्रवृत्त हुए, 
तब उनको मुनिने शाप दे दिया॥ १७-१८॥ 


जगतमें श्रेष्ठ अग्निदिव भी अहंकारके कारण 
शिवकी मायासे मोहित हो कामके अधीन हो गये, बादमें 
उन [शिवजी ]-ने ही उनका उद्धार किया॥ १९॥ 

है व्यास! जगत्‌के प्राणस्वरूप वायु भी शिवकी 
मायासे मोहित होकर कामके वशीभूत होकर प्रेममें 
आसक्त हो गये॥ २०॥ 

शिवकी मायासे मोहित हुए प्रचण्ड किरणोंवाले 
सूर्यदेवने भी घोड़ी [के रूपमें स्थित अपनी पत्नी 
संज्ञा)-को देखकर कामसे व्याकुल होकर घोड़ेका 
स्वरूप धारण किया॥ २१॥ 

शिवमायासे विमोहित होकर कामसे व्याकुल चद्धमाने 
भी आसक्त होकर गुरुपत्तीका अपहरण किया, बादमें 
उन शिवने ही उनका उद्धार किया॥ २२॥ 

पूर्व समयमें मित्र एवं वरुण--दोनों मुनि तपस्यामें 
स्थित थे, तब शिवकी मायासे मोहित हुए वे दोनों उर्वशी 
[ अप्सरा]-को देखकर मुग्धचित्त तथा कामनायुक्त हो 
गये। तब मित्रने अपना तेज घड़ेमें और वरुणने जलमें 
छोड़ दिया। तत्पश्चात्‌ उस कुम्भसे वडवाग्निके समान 
कान्तिवाले अगस्त्य उत्पन्न हुए और वरुणके तेजसे जलसे 
वसिष्ठका जन्म हुआ॥ २३--२५॥ 

पूर्वकालमें ब्रह्माके पुत्र दक्ष भी शिवमायासे मोहित 
हो गये और भाइयोंके साथ वे अपनी भगिनीसे सम्पर्ककी 
कामनावाले हो गये॥ २६॥ 

शिवमायासे मोहित होकर ब्रह्मा भी अनेक बार 
स्त्री-संगकी कामनावाले हो गये॥ २७॥ 

महायोगी च्यवन भी शिवकी मायासे मोहित हो 
गये और उन्होंने कामासक्त हो [ अपनी पत्नी] सुकन्याके 
साथ विहार किया॥ २८ ॥ 

पूर्वकालमें [महर्षि] कश्यपने शिवमायासे मोहित 
होकर कामके अधीन हो मोहपूर्वक राजा धन्वासे उनकी 
कन्याकी याचना की। शिवकी मायासे मोहित हुए 
गरुड़ने भी शांडिली नामक कन्याको ग्रहण करनेकी 
इच्छा की, तब उनके अभिप्रायको जान लेनेके बाद उसने 
उनके पंखोंको भस्म कर दिया॥ २९-३० ॥ 

मुनि विभांडक स्त्रीको देखकर कामके अधीन हो 
गये और शिवकी प्रेरणासे हरिणीसे ऋष्यश्रृंग नामक पुत्र 


उमासंहिता-अ० ५] 


* महापातकोंका वर्णन * 

उन्हें उत्पन्न हुआ॥ ३१॥ 

शिवमायासे मोहित चित्तवाले महर्षि गौतम शारद्वतीको 
वस्त्रहीन देखकर क्षुब्ध हो गये और उन्होंने उसके साथ 
रमण किया॥ ३२॥ 

तपस्वी [ भारद्वाज ]-ने [घृताची अप्सराको देखकर ] 
अपने स्खलित वीर्यको द्रोणीमें रख दिया, तब उस 
कलशसे शस्त्रधारियोंमें श्रेष्ठ द्रोणाचार्य उत्पन्न हुए॥ ३३॥ 

शिवकी मायासे मोहित होकर महायोगी पराशरने 
भी निषादराजकी कुमारी कन्या मत्स्योदरीके साथ विहार 
किया॥ ३४॥ 

हे व्यास! विश्वामित्र भी शिवमायासे मोहित हो 
गये और उन्होंने कामके वशीभूत हो वनमें मेनकाके 


साथ रमण किया। नष्ट बुद्धिवाले उन्होंने वसिष्ठके साथ 
विरोध किया और शिवकी कृपासे ही पुनः वे [ क्षत्रियसे ] 
ब्राह्मण हो गये॥ ३५-३६॥ 

विश्रवाके पुत्र कामासक्त दुर्बुद्धि रावणने शिवकी 
मायासे विमोहित होकर सीताका अपहरण किया और 
अन्तमें उसकी मृत्यु हुई॥ ३७॥ 

शिवकी मायासे विमोहित हुए जितेन्द्रिय मुनिवर 
बृहस्पतिने अपने भाईकी पत्नीके साथ रमण किया, 
उसके फलस्वरूप महर्षि भरद्वाज उत्पन्न हुए॥ ३८॥ 

हे व्यास! इस प्रकार मैंने महात्मा शिवकी मायाके 
प्रभावका आपसे वर्णन कर दिया, अब आप आगे और 
क्या सुनना चाहते हैं ?॥ ३९॥ 


॥ इस प्रकार श्रीशिवमहापुराणके अन्तर्गत पाँचवीं उमासंहितामें शिवमाया- 
प्रभाववर्णन नामक चौथा अध्याय पूर्ण हुआ॥ ४ ॥ 


--+-०क-०-+--7फ- 
पाँचवाँ अध्याय 
महापातकोंका वर्णन 


व्यासजी बोले--हे भगवन्‌! हे ब्रह्मपुत्र ! महानरकमें 
जानेवाले जो पापपरायण जीव हैं, उनका वर्णन कीजिये, 
आपको नमस्कार है॥ १॥ 

सनत्कुमार बोले--हे व्यासजी ! पापोंमें संलग्न जो 
महानरकगामी जीव हैं, मैं उनका संक्षेपमें वर्णन कर रहा 
हूँ, आप सावधानीपूर्बक सुनें। दूसरोंकी स्त्री तथा पराये 
धनकी इच्छा, मनसे दूसरोंका अनिष्टचिन्तन तथा बुरे कामोंमें 
प्रवृत्ति--ये चार प्रकारके मानस पापकर्म हैं ॥ २-३ ॥ 

असम्बद्ध प्रलाप, असत्य, अप्रिय भाषण तथा 
पीठपीछे चुगलखोरी--ये चार प्रकारके वाचिक पापकर्म 
हैं। अभक्ष्यईभक्षण, हिंसा, अनुचित कर्मके प्रति आग्रह 
एवं परधनका अपहरण--ये चार प्रकारके कायिक पाप- 
कर्म हैं॥४-५॥ 

इस प्रकार ये मन,वाणी तथा शरीररूप साधनोंसे 
होनेवाले बारह प्रकारके पापकर्म कहे गये हैं, अब मैं 
इनके भेदोंका वर्णन करता हूँ, जिनके [अनिष्ट] 
'परिणामोंका कोई अन्त नहीं है॥६॥ 

जो संसारसमुद्र्से पार करनेवाले महादेवकी निन्दा 


करते हैं, नरकसमुद्रमें पड़नेवाले उन लोगोंको महापाप 
लगता है। जो उन्मत्त होकर शिवज्ञानके उपदेशक, 
तपस्वी, गुरुओं एवं पितृजनोंकी निन्‍्दा करते हैं, वे 
नरकसमुद्रमें जाते हैं॥ ७-८ ॥ 

शिवनिन्दा करना, गुरुनिन्दा करना, शैवसिद्धान्तका 
खण्डन करना, देवद्रव्यका अपहरण करना, द्विजद्रव्यका 
नाश करना और मूर्खतावश शिवज्ञानविषयक पुस्तकका 
अपहरण करना-ये छ: अनन्त फल देनेवाले महापातक 
कहे गये हैं॥९-१०॥ 

जो लोग दूसरोंके द्वारा किये गये शिवपूजनको देखकर 
प्रसन्‍न नहीं होते, अचित शिवलिंगको देखकर नमस्कार 
नहीं करते और न उसकी स्तुति करते हैं, सदाशिवके आगे 
तथा गुरुके पास नि:शंक होकर मनमानी चेष्टाएँ करते हुए 
बैठते हैं--क्रीडा-विनोद करते हैं और शिष्टाचारका अनुपालन 
नहीं करते हैं, जो लोग कर्मयोगमें स्थित रहते हुए अर्थात्‌ 
उपासनापद्धतिके अनुरूप पर्वके दिनोंमें शिवजीके मन्दिरकी 
साफ-सफाई, पूजा आदि तथा गुरुओंकी विधिवत्‌ पूजा 
नहीं करते, जो शिवाचारका त्याग करते हैं एवं शिवजीके 

भक्तोंसे द्वेष करते हैं, जो [परम्पराके अनुसार इृष्ट, गुरु 
आदिका] बिना पूजन किये शिवज्ञानका अध्ययन तथा 
बेचनेके लिये शिव-ज्ञानसम्बन्धी ग्रन्थका लेखन करते हैं, 
जो अन्यायसे दान करते हैं, अन्यायसे कथा सुनते एवं 
सुनाते हैं, लोभवश तथा अज्ञानतावश शिवज्ञानका उपहास 
करते हैं, संस्कारविहीन स्थानोंमें इच्छानुसार शिवकी स्थापना 
करते हैं, जो शिवज्ञानकथामें आक्षेप करके दूसरी बात 
करता है, जो सत्यभाषण नहीं करता है और दान नहीं देता 
है, जो अपवित्र रहकर या अपवित्र स्थानमें शिवकथाका 
वाचन अथवा श्रवण करता है, जो गुरुकी पूजा किये बिना 
ही शास्त्रका अध्ययन करना चाहता है, भक्तिभावसे उनकी 
सेवा तथा आज्ञापालन नहीं करता है, उनकी आज्ञाका 
आदर नहीं करता है तथा उत्तर देता है, गुरुकार्यको असाध्य 
कहकर उसकी उपेक्षा करता है, जो पापपरायण व्यक्ति 
रोगी, अशक्त, परदेश गये हुए अथवा शत्रुओंसे प्रताड़ित 
गुरुको छोड़ देता है, जो उनकी भार्या, पुत्र तथा मित्रकी 
अवज्ञा करता है और इसी प्रकार श्रेष्ठ कथावाचक तथा 
धर्मोपदेशक गुरुकी भी आज्ञा नहीं मानता है--हे मुनिश्रेष्ठ ! 
ये समस्त कार्य शिवनिन्दाके समान महापातक कहे गये 
हैं॥ ११--२२॥ 

ब्रह्महत्यारा, सुरापान करनेवाला, चोर, गुरुपत्नीगामी 
एवं इनके साथ सम्पर्क रखनेवाला--ये महापापी होते 
हैं। क्रोध, लोभ, भय अथवा द्वेषवश ब्राह्गपग-खधविषयक 
मर्मान्तक कथनके अपराधसे भी मनुष्य ब्रह्मघाती होता 
है॥ २३-२४॥ 

ब्राह्मणको बुलाकर उसे दान देकर जो पुनः उसे 
वापस ले लेता है और जो निर्दोष ब्राह्मणको दोष लगाता 
है, वह मनुष्य ब्रह्महत्यारा होता है॥ २५॥ 

जो अपनी विद्याके अभिमानवश उदासीन हुए अर्थात्‌ 
तटस्थ भावसे व्यवहार करनेवाले श्रेष्ठ ब्राह्मणको सभामें 
हतप्रभ करता है, वह ब्रह्महत्यारा कहा गया है ॥ २६॥ 

जो दूसरेके गुणोंपर आक्षेप करके हठपूर्वक अपने 
मिथ्या गुणोंके द्वारा अपनेको उत्कृष्ट प्रदर्शित करता है, 
वह भी ब्रह्महत्यारा कहा गया है॥ २७॥ 


वृषभोंके द्वारा बाही जाती हुई गायों और गुरुसे 
उपदेश ग्रहण करते हुए द्विजोंके कार्यमें जो विघ्न 
उपस्थित करता है, उसे भी ब्रह्महत्यारा कहा गया है। 
जो देवता, ब्राह्मण एवं गायोंके निमित्त दानमें दी गयी 
भूमिके उपेक्षित रहनेपर भी कुछ समय बाद उसका हरण 
करता है, उसे ब्रह्महत्यारा कहा गया है॥ २८-२९॥ 

देवता एवं ब्राह्मणके धनका अपहरण एवं अन्यायद्वारा 
किया गया धनोपार्जन है, उसे ब्रह्महत्याके समान पाप 
समझना चाहिये, इसमें सन्देह नहीं है॥ ३० ॥ 

यदि कोई ब्राह्मण वेदका अध्ययनकर मोहवश 
शिवात्मक ब्रह्मज्ञानका त्याग करता है, तो यह सुरापानके 
समान [पाप] है॥ ३१॥ 

जिस किसी भी ब्रत, नियम तथा यज्ञके करनेका 
संकल्पकर उसका त्याग करना तथा पंच [महा] 
यज्ञोंका त्याग करना सुरापानके समान [पाप] है॥ ३२॥ 

माता-पिताका त्याग करना, झूठी गवाही देना, 
ब्राह्मणसे मिथ्या भाषण करना, शिवभक्तोंको मांस खिलाना 
एवं अभक्ष्यका भक्षण करना तथा वनमें निरपराध 
प्राणियोंका वध करना--[ ये सभी पाप ब्रह्महत्याके ही 
तुल्य हैं।] साधुपुरुषको चाहिये कि वह ब्राह्मणके धनको 
त्याग दे तथा उसे धर्मके कार्यमें भी न लगाये [ अन्यथा 
उसे ब्रह्महत्याका दोष लगता है]॥ ३३--३५॥ 

दीनोंके धनका हरण, स्त्री, पुरुष, हाथी, घोड़ा, 
गाय, भूमि, चाँदी, वस्त्र, औषधि, रस, चन्दन, अगुरु, 
कपूर, कस्तूरी एवं रेशमी वस्त्र आदि वस्तुओंका ब्राह्मणके 
द्वारा बिना आपत्तिके जान-बूझकर किया गया विक्रय, 
अपने पासमें रखी गयी धरोहरका अपहरण करना-यह 
सब सुवर्णकी चोरीके समान माना गया है। विवाहके 
योग्य कन्याओंको योग्य वरको न प्रदान करना, पुत्र तथा 
मित्रकी स्त्रियोंसे, बहनसे तथा कुमारीके साथ गमन करना, 
मद्य पीनेवाली स्त्रीसे संसर्ग करना और समान गोत्रवाली 
स्त्रीसे संसर्ग करना-गुरुकी भायके साथ गमन करनेके 
समान कहा गया है [ हे व्यास !] मैंने महापातकोंको कह 
दिया, अब उपपातकोंका श्रवण कीजिये॥ ३६--४० ॥ 


॥ इस प्रकार श्रीजिवमहापुराणके अन्तर्गत पाँचवीं उम्ासंहितामें महापातकवर्णन नामक पाँचवाँ अध्याय पूर्ण हुआ॥ ५ ॥ 


जया 3औ-२-अित-क-#+--पफपफपे 

* पापभेदनिरूपण « 

छठा अध्याय 
पापभेदनिरूपण 


सनत्कुमार बोले--ब्राह्मणके धनका अपहरण, 
पैतृक सम्पत्तिके बँटवारेमें उलट-फेर करना, अत्यन्त 
अहंकार, अत्यन्त क्रोध, पाखण्ड, कृतघ्नता, विषयोंमें 
अत्यधिक आसक्ति, कृपणता, सजनोंसे द्वेष, परस्त्रीगमन, 
कुलीन सच्चरित्र कनन्‍्याओंको दूषित करना, परिवित्ति, 
परिवेत्ता* एवं जिस कन्यासे ये दोनों दोष उत्पन्न होते 
हैं, उन्हींको कनन्‍्यादान करना एवं उन्हींका यज्ञ कराना, 
शिवजीके लिये बनाये गये आश्रममें स्थित वक्षों, पुष्पों 
एवं बगीचोंको नष्ट करना, आश्रममें रहनेवालोंको थोड़ी 
भी पीड़ा पहुँचाना, भृत्य-सहित परिवार, पशु, धान्य, धन, 
ताँबा आदि धातुओं और पशुओंकी चोरी करना, जलको 
अपवित्र करना, यज्ञ, वाटिका, तडाग, स्त्री, पुत्रका सौदा 
करना, तीर्थयात्रा, उपवास, ब्रत, उपनयन आदि करके 
उसका विक्रय करना, जो स्त्रियोंके धनसे आजीविका 
चलाते हैं, जो स्त्रियोंक वशीभूत हैं (ऐसा होना), 
स्त्रियोंकी रक्षा न करना, छलपूर्वक स्त्रीका सेवन करना, 
धन लेकर समयसे ऋण न चुकाना, धान्यको वृद्धिपर देकर 
उससे निर्वाह करना, निन्दितसे धन ग्रहण करना, व्यापारमें 
कपटपूर्ण व्यवहार करना, विष देना तथा मारण मन्त्रोंका 
प्रयोग करना, बैलकी सवारी करना, उच्चाटन आदि 
अभिचार कर्म करना, धान्योंका हरण करना, वैद्यवृत्तिसे 
निर्वाह करना, जिह्मा एवं कामोपभोगके लिये सत्कर्मोंमें 
जिसकी प्रवृत्ति हो (ऐसा होना), वेदज्ञानको पढ़ाकर 
उसके मूल्यसे आजीविका चलाना, ब्राह्मणोचित आचारका 
त्याग करना, दूसरोंके आचारका सेवन करना, असत्‌ 
शास्त्रोंका अध्ययन करना, व्यर्थ तर्कका आश्रय लेना, 
देवता, अग्नि, गुरु, साधु, ब्राह्मण तथा चक्रवर्ती राजाओंकी 
प्रत्यक्ष या परोक्षमें निन्दा करना, जो पितृयज्ञ, देवयज्ञ तथा 
अपने कर्मका त्याग करनेवाले हैं, जो दुःशील, नास्तिक, 
पापी तथा सदा असत्य भाषण करनेवाले हैं, जो पर्व 
समयमें, दिनमें, जलमें, विकृत योनिमें, पशुयोनियोंमें तथा 


रजस्वला स्त्रीसे संसर्ग करता है, जो स्त्री, पुत्र, मित्रकी 
प्राप्तविषयक आशाको नष्ट करते हैं, लोगोंसे कटु वचन 
बोलते हैं, क्रूर हैं, प्रतिज्ञाको भंग करते हैं, तालाब तथा 
कूप आदिको विनष्ट करते हैं एवं रसोंको बेचते हैं, इसी 
प्रकार जो पंक्तिमें बैठे हुए लोगोंमें भोजनका भेद करते 
हैं, इन पापोंसे युक्त स्त्री एवं पुरुष उपपातकी कहे गये 
हैं। अन्य उपपातकी भी हैं। [हे व्यासजी !] मैं उन्हें 
आपको बता रहा हूँ, आप सुनें॥ १--१७॥ 

जो लोग गौ, ब्राह्मण, कन्या, स्वामी, मित्र एवं 
तपस्वियोंके कार्योको बिगाड़ते हैं, वे नारकी मनुष्य कहे 
गये हैं॥ १८॥ 

जो परस्त्री [की अभिलाषा]-से दुखी रहते हैं, जो 
दूसरेके द्रव्यपर दृष्टि रखते हैं, दूसरेके द्रव्यका हरण 
करते हैं, मिथ्या तौल करते हैं, जो ब्राह्मणोंको पीड़ा देते 
हैं, जो उन्हें मारनेके लिये शस्त्र उठाये रहते हैं, जो द्विज 
होकर शूद्र-स्त्रीका सेवन करते हैं, स्वेच्छासे जो सुराका 
सेवन करते हैं, जो मनुष्य क्रूर एवं पापपरायण हैं, जो 
हिंसाप्रिय हैं, जो अपनी आजीविकाके लिये दान, यज्ञ 
आदि क्रियाएँ करते हैं, जो गोशाला, अग्नि, जल, मार्ग, 
वृक्षकी छाया, पर्वत, वाटिका एवं देवमन्दिरोंमें मल- 
मृत्रादिका त्याग करते हैं, जो लज्जाके स्थान, आश्रम एवं 
मन्दिरोंमें मद्यपान करते हैं, चोरीसे दूसरोंकी स्त्रीसे रमण 
करते हैं, दूसरोंका छिद्रान्वेषण करते हैं, जो बाँस, ईंट, 
पत्थर, काष्ठ, सींग एवं काँटों [अथवा कीलों]-से 
मार्गमें अवरोध उत्पन्न करते हैं, जो दूसरोंकी सीमा 
(मेड़) नष्ट करते हैं, जो फूट डालकर शासन करते हैं, 
मिथ्या छलप्रपंचमें संलग्न रहते हैं और कपट करके लाये 
हुए पाक, अन्न तथा बवस्त्रोंका छलपूर्वक व्यवहार करते 
हैं, जो धनुष, शस्त्र तथा बाणका निर्माण करते हैं एवं 
उनका क्रय-विक्रय करते हैं, जो अपने नौकरोंके प्रति 
दयाहीन हैं, पशुओंका दमन करते हैं, जो झूठ बोलनेवालोंकी 


* बड़े भाईके अविवाहित रहते जो छोटा भाई अपना विवाह कर लेता है तथा अग्निहोत्र ग्रहण करता है, वह छोटा भाई 'परिवेत्ता ' तथा 
बड़ा भाई 'परिवित्ति' कहलाता है-दाराग्निहोत्रसंयोगं कुरुते यो5ग्रजे स्थिते। परिवेत्ता स विज्ञेय: परिवित्तिस्तु पूर्वज: ॥ (मनु० ३। १७१) 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बात धीरे-धीरे सुनता है, स्वामी, मित्र, गुरुसे द्रोह करता 
है, मायावी है, धूर्त है, जो अपनी स्त्री, पुत्र, मित्र, 
बालक, वृद्ध, कमजोर, रोगी, भृत्य, अतिथि एवं बान्धवोंको 
भूखा छोड़कर [स्वयं] भोजन करते हैं, जो स्वयं 
मिष्टान्‍न्नका भोजन करते हैं, किंतु ब्राह्मणोंको नहीं देते 
हैं, उसका वह भोजन निरर्थक जानना चाहिये, वह 
ब्रह्मवादियोंमें निन्दित है, जो अजितेन्द्रिय स्वयं नियमोंको 
ग्रहण करनेके बाद उनका त्याग कर देते हैं, जो संन्यास 
ले करके भी घरमें निवास करते हैं, शिवमूर्तियोंको तोड़ते 
हैं, जो लोग क्रूर होकर गायोंको मारते हैं एवं बार-बार 
उनका दमन करते हैं, जो दुर्बलोंका पोषण नहीं करते 
तथा सदा त्याग करते हैं, जो अत्यधिक भारसे [ भारवाहक] 
पशुओंको पीड़ित करते हैं, भार सहन न कर पानेवाले 
पशुको जोतते हैं, बिना उनको खिलाये कार्यमें जोत देते 
हैं, जुते हुएको चरनेके लिये नहीं छोड़ते, जो भारसे 
आहत, रोगी, श्लुधापीड़ित, गाय-बैलोंका भलीभाँति 
पालन नहीं करते, वे गोहत्यारे तथा नरक जानेके योग्य 
कहे गये हैं॥ १९--३३॥ 

जो पापी बैलोंके अण्डकोष कुटवा देते हैं और 
वन्ध्या गायको जोतते हैं, वे महानारकी मनुष्य कहे गये 
हैं ॥ ३४॥ 

भूख-प्यास-श्रमसे पीड़ित तथा [ भोजनकी ] आशासे 
घरपर आये हुए अतिथियों, अनाथों, स्वेच्छासे विचरण 
करनेवालों, अन्नके इच्छुकों, दीनों, बालकों, वृद्धों, 
दुर्बलों तथा रोगियोंपर जो लोग दया नहीं करते, वे मूढ़ 
नरकसमुद्रमें जाते हैं ॥ ३५-३६॥ 

[मनुष्यके मरनेपर] धन घरमें ही पड़ा रह जाता 
है, भाई एवं बन्धु श्मशानसे [पुनः घर] लौट आते हैं, 
किंतु पुण्य एवं पाप अन्तमें जाते हुए जीवके पीछे-पीछे 
जाता है॥ ३७॥ 

बकरी-भेड़ तथा भेंसके क्रय-विक्रयसे अपनी 
जीविका चलानेवाला, नमक बेचनेवाला, शूद्राका पति, 
शुद्रके समान आचरण करनेवाला तथा क्षत्रियवृत्तिसे 
जीवन-यापन करनेवाला अधम द्विज नरक जानेयोग्य 
होता है॥ ३८॥ 

शिल्पी, बढ़ई, वैद्य, स्वर्णकार, अपनेको राजाके 


रूपमें प्रदर्शित करनेवाले, कपटसे युक्त होकर नौकरी 
करनेवाले--वे सभी नारकी कहे गये हैं॥ ३९॥ 

जो [शासक] औचित्यका अतिक्रमण करके 
मनमानी रीतिसे कर ग्रहण करता है और जो दण्ड देनेमें 
रुचि रखता है, वह [राजा] भी नरकोंमें दुःख भोगता है। 
जिस राजाके राज्यमें प्रजा घूस लेनेवालों, इच्छानुसार 
[वस्तुका] क्रय करनेवालों तथा चोरोंसे पीड़ित की जाती 
है, वह राजा भी नरकोंमें दुःख भोगता है ॥ ४०-४१॥ 

जो ब्राह्मण अन्यायपरायण राजासे दान ग्रहण करते 
हैं, वे घोर नरकोंमें जाते हैं, इसमें संशय नहीं है॥ ४२ ॥ 

जो राजा प्रजाओंसे अन्यायपूर्वक धन ग्रहणकर 
ब्राह्मणोंको दान देता है, वह राजा भी नरकोंमें यातना 
प्राप्त करता है, इसमें संशय नहीं है ॥ ४३ ॥ 

परदारगमन करनेवाले, चोर तथा क्रूर पुरुषोंको जो 
पाप लगता है, परायी स्त्रीमें निरत रहनेवाले राजाको भी 
वही पाप लगता है॥ ४४॥ 

जो राजा बिना विचार किये ही चोरीसे रहित 
पुरुषको चोरके समान और चोरको चोरीसे रहित समझे, 
इस प्रकार [निरपराध व्यक्तिको] दण्ड देनेवाला वह 
राजा नरकगामी होता है॥ ४५॥ 

जो लोग लोभपूर्वक घी, तेल, अन्न, पीनेकी वस्तु, 
मधु, मांस, सुरा, आसव, गुड़, ईख, शाक, दूध, दही, मूल, 
फल, तृण, काष्ठ, पत्र, पुष्प, ओषधि, अपना भोजन, जूता, 
छाता, गाड़ी, आसन, कमण्डलु, ताँबा, सीसा, राँगा, शस्त्र, 
जलसे उत्पन्न शंख आदि वस्तुएँ, बाँसके बने हुए वाद्य, 
ऊनी-सूती-रेशमी-पट्टसूत्रसे बने हुए स्थूल तथा सूक्ष्म 
उस्त्रोंका हरण करते हैं और इसी प्रकार अन्य विविध 
वस्तुओंका थोड़ा भी हरण करते हैं, वे निश्चित रूपसे 
नरकोंमें जाते हैं। इतना ही नहीं, सरसोंके बराबर भी 
दूसरेकी वस्तुका अपहरण करके मनुष्य नरकमें पड़ते हैं, 
इसमें संशय नहीं है ॥ ४६--५१ ॥ 

इस प्रकारके पापोंके द्वारा मनुष्य प्राणोत्क्रमणके 
बाद शारीरिक यातना प्राप्त करनेके लिये सभी अवयवोंसे 
युक्त नूतन शरीर प्राप्त करता है॥ ५२॥ 

यमराजकी आज्ञासे महाभयानक यमदूतोंद्वारा ले 
जाये जाते हुए ये पापी अत्यन्त दु:खित होकर यातना- 


उमासंहिता-अ० ७] 


# यमलोकका मार्ग एवं यमदूतोंके स्वरूपका वर्णन * 

शरीरके साथ यमलोकको जाते हैं॥ ५३॥ 

यमराज अनेक प्रकारके भयानक दण्डोंके द्वारा 
अधर्मपरायण मनवाले देवता, तिर्यगू्‌ योनियों एवं मनुष्योंके 
शास्ता कहे गये हैं। नियम तथा सदाचारमें तत्पर होनेपर 
भी प्रमादवश विचलित चित्तवाले लोगोंके लिये प्रायश्चित्तोंके 
द्वारा गुरु ही शास्ता हैं, यमराज नहीं; ऐसा विद्वानोंका 
अभिमत है॥ ५४-५५ ॥ 

परस्त्रीगामियों, चोरों तथा अन्यायसे व्यवहार 


करनेवालोंका शास्ता राजा कहा गया है, किंतु प्रच्छन्‍न 
पाप करनेवालोंके शासक धर्मराज ही हैं। इसलिये 
[अपने द्वारा] किये गये पापका प्रायश्चित्त कर लेना 
चाहिये; अन्यथा बिना भोगे हुए पापका नाश करोड़ों 
कल्पोंमें भी नहीं होता है॥ ५६-५७॥ 

जो अपने शरीर, वाणी तथा मनसे पापोंको स्वयं 
करता है, कराता है अथवा उसका अनुमोदन करता है, 
उसका फल पापगति ही है॥ ५८॥ 


॥ इस प्रकार श्रीशिवषहापुराणके अन्तर्गत पाँचवीं उमासंहितामें पापभेदवर्णन नामक छठा अध्याय पूर्ण हुआ ॥ ६ ॥ 


अययय--4$-#ीतक-कल-पपफप८ 


सातवाँ अध्याय 
यमलोकका मार्ग एवं यमदूतोंके स्वरूपका वर्णन 


सनत्कुमार बोले--चार प्रकारके पापोंके कारण 
विवश होकर समस्त शरीरधारी मनुष्य भयको उत्पन्न 
करनेवाले घोर यमलोकको जाते हैं ॥ १॥ 

यह बात गर्भस्थ, उत्पन्न बालक, युवा, मध्यम, 
वृद्ध, स्त्री, पुरुष, नपुंसक आदि समस्त जीवोंके विषयमें 
जाननी चाहिये । यहाँपर चित्रगुप्तादि सभी [यमपरिचर] 
एवं वसिष्ठादि प्रमुख महर्षिगण जीवोंके शुभ-अशुभ 
'फलपर विचार करते हैं॥ २-३॥ 

ऐसे कोई भी प्राणी नहीं हैं, जो यमलोक नहीं 
जाते, इसे अच्छी तरह विचार कर लीजिये कि अपने 
किये कर्मका फल अवश्य ही भोगना पड़ता है॥ ४॥ 

उनमें जो शुभ कर्म करनेवाले, सौम्यचित्त एवं 
दयालु होते हैं, वे मनुष्य यमलोकमें सौम्यमार्ग तथा 
पूर्वद्वारसे जाते हैं, किंतु जो पापी पापकर्ममें निरत एवं 
दानसे रहित हैं, वे घोर मार्गद्वारा दक्षिणद्वारसे यमलोकमें 
जाते हैं॥५-६॥ 

[ मर्त्सलोकसे | छियासी हजार योजनकी दूरी पार 
करके अनेक रूपोंमें स्थित सूर्यपुत्र यमके पुरको जानना 
चाहिये। यह पुर पुण्य कर्मवाले मनुष्योंको समीपमें 
स्थित-सा जान पड़ता है, किंतु घोरमार्गसे जाते हुए 
पापियोंको बहुत दूर स्थित प्रतीत होता है॥ ७-८ ॥ 

तीक्ष्ण काँटेंसे युक्त, कंकड़ोंसे युक्त, छुरीकी धारके 
समान तीखे पाषाणोंसे बने हुए, कहीं जोंकोंसे भरे हुए 


तथा बहुत कीचड़से युक्त, कहीं लोहेकी सूईके समान 
नुकीले कुशोंसे युक्त, कहीं नदीतट-जैसे दुर्गम स्थानोंसे 
अति विषम तथा वृक्षोंसे परिपूर्ण, पर्वतोंसे युक्त और 
प्रतप्त अंगारोंसे युक्त मार्गसे दु:खित होकर [पापीलोग] 
जाते हैं॥९--११॥ 

वह मार्ग कहीं भयानक गड्ढोंसे, कहीं अत्यन्त 
दुष्कर ढेलोंसे, कहीं अत्यन्त जलती हुई रेतोंसे, कहीं 
तीक्ष्ण काँटोंस, कहीं अनेक शाखाओंवाले फैले हुए 
बाँसके वनोंसे व्याप्त है। मार्गमें कहीं भयानक अन्धकार 
है और कहीं पकड़नेके लिये कोई आधार नहीं है, वह 
मार्ग कहीं लोहेके तीखे श्रृंगाटकोंसे, कहीं दावानलसे, 
कहीं प्रतप्त शिलाओंसे तथा कहीं बर्फसे व्याप्त है। वह 
मार्ग कहीं कण्ठतक शरीरको डुबो देनेवाली रेतसे, कहीं 
दुर्गन्धयुक्त जलसे तथा कहीं कण्डोंकी अग्निसे व्याप्त 
है॥ १२--१५॥ 

[वे नारकीय जीव] कहीं अति भयानक सिंहों 
भेड़ियों, बाघों तथा मच्छरोंसे, कहीं बड़ी-बड़ी जोंकोंसे, 
कहीं अजगरोंसे, कहीं भयंकर मक्खियोंसे, कहीं विषधर 
सर्पोंसे, कहीं बलसे उन्मत्त होकर रौंद डालनेवाले मतवाले 
हाथियोंसे, [अपने] नुकीले दाँतोंसे मार्गको खोदते हुए 
सूकरोंसे, तीक्ष्ण सींगवाले भेंसोंसे, सम्पूर्ण हिंसक जन्तुओंसे 
भयानक डाकिनियोंसे, विकराल राक्षसोंसे और घोर व्याधियोंसे 
पीड़ित होते हुए [यमलोक ] जाते हैं ॥ १६--१९॥ 


२८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


[वे पापीजन] कहीं अत्यधिक धूलसे भरी प्रचण्ड 
आँधी और बड़े-बड़े पाषाणोंकी वृष्टिसि आहत किये 
जाते हुए, कहीं दारुण विद्युतू-पातसे जलाये जाते हुए 
और कहीं चारों ओरसे महती बाणवृष्टिसे बींधे जाते हुए 
आश्रयहीन होकर [यमलोक] जाते हैं॥ २०-२१॥ 

वे गिरते हुए वज्रपातोंसे, दारुण उल्कापातों एवं 
धधकते हुए अंगारोंकी वर्षासे जलाये जाते हैं॥ २२॥ 

वे प्रचुर धूलिवर्षसे आच्छादित होकर रोते हैं और 
महामेघोंकी घोर ध्वनिसे बारम्बार भयभीत होते हैं॥ २३॥ 

वे चारों ओरसे बरसते हुए तीखे शस्त्रोंसे आहत 
किये जाते हुए तथा अत्यन्त क्षारीय जलधाराओंसे 
सिंचित किये जाते हुए [यमलोक] गमन करते हैं॥ २४॥ 

रूखी तथा कठोर स्पर्शवाली अत्यन्त शीतल 
वायुके द्वारा पीड़ित होकर [पापी] लोग सिकुड़ जाते 
हैं तथा सूख जाते हैं ॥ २५॥ 

इस प्रकारके भयंकर, पाथेयरहित, निरालम्ब, कठिन, 
चारों ओर सर्वथा जलहीन, अत्यन्त विषम, निर्जन, 
आश्रयहीन घोर अन्धकारसे परिव्याप्त, कष्टकारक तथा 
सम्पूर्ण दुष्ट आश्रयोंसे युक्त मार्गसे जो मूढ़ तथा 
पापकर्मवाले जीव हैं, वे सब यमराजके आज्ञाकारी 
महाधोर दूतोंद्वारा बलपूर्वक [यमलोक] ले जाये जाते 
हैं ॥ २६--२८ ॥ 

वे अकेले, पराधीन, मित्रों और बन्धुओंसे रहित 
होकर अपने कर्मोको सोचते हुए बार-बार रोते हैं। वे 
प्रेत बनकर वस्त्रहीन, शुष्क कण्ठ, ओष्ठ एवं तालुवाले, 
अशान्त, भयभीत, जलते हुए एवं क्षुधासे व्याकुल 
[होकर चलते] रहते हैं॥ २९-३०॥ 

कोई मनुष्य जंजीरसे बाँधकर ऊपरकी ओर पैर 
करके बलवान्‌ यमदूतोंद्वारा खींचे जाते हुए ले जाये जाते 
हैं। कोई छातीके बल नीचेकी ओर मुख किये हुए घसीटे 
जाते हैं और अति दुःखित होते हैं। कोई केशपाशमें 
रस्सीसे बाँधकर घसीटे जाते हैं॥३१-३२॥ 

अन्य प्राणी ललाटकों अंकुशसे विदीर्ण किये 
जानेके कारण अत्यन्त दुःखित होते हैं। उत्तान किये हुए 
कुछ लोग काँटोंके मार्गसे तथा अंगारोंके मार्गसे ले जाये 
जाते हैं॥३३॥ 


किसीके दोनों हाथ पीछेकी ओर बाँधकर, किसीके 
पेटको [रस्सी आदिसे] जकड़कर, किसीको जंजीरोंमें 
कसकर, किसीके दोनों हाथोंमें कील ठोंककर और 
किसीके गलेमें रस्सी लगाकर खींचते हुए दुःख देकर 
ले जाया जाता है। कुछ लोग जीभमें अंकुश चुभाकर 
रस्सीसे खींचे जाते हैं॥ ३४-३५॥ 

कुछ लोग नाक छेदकर [ नथुनोंमें| रस्सी [ डालकर] 
उससे खींचे जाते हैं और गालों तथा ओठोंको छेदकर 
उनमें रस्सी डालकर खींचे जाते हैं ॥ ३६॥ 

किसीका हाथ, किसीका पैर, किसीका कान, 
किसीका ओठ, किसीकी नाक, किसीका लिंग, किसीका 
अण्डकोश, किसीके शरीरके जोड़को काट दिया जाता 
है, कुछ लोग भालों तथा बाणोंसे बींधे जाते हैं और वे 
आश्रयरहित होकर इधर-उधर भागते तथा क्रन्दन करते 
हैं॥ ३७-३८ ॥ 

वे मुद्गरोंसे तथा लौहदण्डोंसे बार-बार पीटे जाते 
हैं, और अग्नि तथा सूर्यके समान तेजवाले विविध 
भयंकर काँटोंसे तथा भिन्दिपालोंसे बेधे जाते हैं, इस 
प्रकार रक्त एवं मवादका स्राव करते हुए तथा विष्ठा 
और कृमिसे भरे हुए [मार्गसे] मनुष्य विवश होकर 
[यमपुरीमें ] ले जाये जाते हैं॥ ३९-४० ॥ 

वे भूखसे व्याकुल होकर अन्न-पानी माँगते हैं, 
[धूपसे सन्‍्तप्त हो] छायाकी याचना करते हैं और 
शीतसे दुखी हो अग्निके लिये प्रार्थना करते हैं॥ ४१॥ 

जिन लोगोंने दान नहीं दिया है, वे इसी प्रकार 
सुखकी याचना करते हुए यमालय जाते हैं, परंतु जिन 
लोगोंने पहलेसे ही दानरूपी पाथेय ले रखा है, वे 
सुखपूर्वक यमालयको जाते हैं॥ ४२॥ 

इस प्रकारकी व्यवस्थासे कष्टपूर्वक वे जब यमपुरी 
पहुँचते हैं, तब धर्मराजकी आज्ञासे दूतोंके द्वारा वे उनके 
आगे ले जाये जाते हैं॥ ४३॥ 

उनमें जो पुण्यात्मा होते हैं, उन्हें यमराज स्वागत, 
आसन-दान, पाद्य तथा अर्ध्यके द्वारा प्रेमपूर्वक सम्मानित 
करते हैं और कहते हैं कि शास्त्रोक्त कर्म करनेवाले आप 
महात्मा लोग धन्य हैं, जो कि आपलोगोंने दिव्य सुख 
प्राप्त करनेके लिये पुण्यकर्म किया। अब आपलोग इस 

दिव्य विमानपर चढ़कर दिव्य स्त्रियोंके भोगसे भूषित 
तथा सम्पूर्ण वांछितोंसे युक्त निर्मल स्वर्गको जायूँ। 
वहाँपर महान्‌ भोगोंका उपभोग करके अन्तमें पुण्यका 
क्षय हो जानेपर जो कुछ अल्प अशुभ शेष रहेगा, उसे 


आपलोग पुनः यहाँपर भोगेंगे॥ ४४--४७॥ 
ही | । 


| 4 गा 


जो धर्मात्मा पुरुष हैं, वे धर्मराजको अपने मित्रके 
समान समझते हैं और उन्हें सौम्य मुखवाला देखते 
हैं ॥ ४८ ॥ 

जो क्रूर कर्म करनेवाले हैं, वे यमराजको भयानक, 
दाढ़युक्त विकराल मुखवाला, कुटिल भौंहयुक्त नेत्रवाला, 
ऊपर उठे हुए केशोंवाला, बड़ी-बड़ी मूँछ एवं दाढ़ीवाला, 
[क्रोधके कारण] फड़कते ओठोंवाला, अठारह 
भुजाओंवाला, कुपित, काले अंजनके पहाड़के समान, 
सम्पूर्ण आयुधोंको धारण किये हुए हाथोंवाला, अपने 
दण्डसे सबको डाँटते हुए, बहुत बड़े भैंसेपर आरूढ़ एवं 
जलती हुई अग्निके समान नेत्रवाला समझते हैं। [वे 
पापीजन यमराजको ] रक्तवर्णकी माला तथा वस्त्र धारण 


निगलते हुए और अग्निको उगलते हुए [मानो] देखते 
हैं ॥ ४९--५२१/२॥ 

कालाग्निके समान प्रभावाली मृत्यु उनके समीप 
स्थित है और [वहीं] काजलके समान प्रतीत होनेवाले 
कालदेवता तथा भयानक कृतान्त देवता भी स्थित 
हैं। मारी, उग्रमहामारी, भयंकर कालगणात्रि, कुष्ठादि 
नाना प्रकारकी भयानक व्याधियाँ [भी वहाँ मूर्तिमान्‌ 
होकर] तथा शक्ति, शूल, अंकुश, पाश, चक्र, खड्ग 
आदि शस्त्रोंको हाथोंमें लिये हुए और श्षुर, तरकस, 
धनुष आदि धारण किये हुए वज्नतुल्य तुण्डवाले रुद्रगण 
भी वहाँ विद्यमान हैं। नाना प्रकारके शस्त्रोंको धारण 
किये हुए भयंकर महावीर वहाँ स्थित हैं और 
कालांजनके समान कान्तिवाले तथा समस्त शश्त्रोंको 
हाथोंमें लिये हुए असंख्य भयानक तथा महावीर 
यमदूत वहाँ विद्यमान हैं, पापीलोग इन परिचारकोंसे 


२ 


घिरे हुए घोर दर्शनवाले उन यमराजको तथा भयंकर 
चित्रगुप्तको देखते हैं॥५३--५८ ॥ 
[उस समय] यमराज उन पापियोंको अत्यधिक 


किये हुए, सुमेरुपर्वतके समान ऊँचे, प्रलयकालीन महामेघके | धमकाते हैं और भगवान्‌ चित्रगुप्त धर्मयुक्त वचनोंसे उन्हें 
समान गर्जना करते हुए, समुद्रको पीते हुए, पर्वतराजको | समझाते हैं ॥ ५९॥ 


॥इस प्रकार श्रीजिवयहापुराणके अन्तर्गत पाँचवीं उमासंहितामें नरकलोकमार्ग तथा 
यमदूतस्वरूपवर्णन नामक सातवाँ अध्याय पूर्ण हुआ॥ ७ ॥ 


जाप आक७-कत- पफ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


आठवाँ अध्याय 
नरक-भेद-निरूपण 


चित्रगुप्त बोले--हे पापकर्मवालो! हे दूसरोंके 
द्रव्यका अपहरण करनेवालो! हे रूप एवं पराक्रमपर 
घमण्ड करनेवालो ! हे परनारीप्रसंग करनेवालो ! तुमलोगोंने 
स्वयं जो कर्म किया है, उसे तुम्हें भोगना पड़ रहा है। 
तुमलोगोंने आत्मविनाशके लिये कुत्सित आचरण क्‍यों 
किया ? इस समय तुमलोग अपने कर्मोके कारण पीड़ित 
किये जाते हुए [इस प्रकार] प्रलाप क्‍यों कर रहे हो ? 
अब अपने कर्मोको भोगो, इसमें किसीका दोष नहीं 
है॥ १--३॥ 

सनत्कुमार बोले--इसी प्रकार अपने कुत्सित 
कर्मों तथा बलपर गर्व करनेवाले राजालोग भी अपने घोर 
कर्मोके कारण चित्रगुप्तकके पास उपस्थित हुए। तब 
धर्मके ज्ञाता महाप्रभु चित्रगुप्ते यमराजकी आज्ञासे 
क्रोधयुक्त होकर उन्हें शिक्षा प्रदान को ॥ ४-५॥ 

चित्रगुप्त बोले--प्रजाओंका विध्वंस करनेवाले 
हे दुराचारी राजाओ ! तुमलोगोंने अल्पकालवाले राज्यके 
लिये पापकर्म क्‍यों किया 2॥ ६॥ 

हे राजाओ! तुमलोगोंने राज्यभोगके मोहसे 
अन्यायपूर्वक जबरदस्ती प्रजाओंको जो दण्डित किया, 
अब उसका फल भोगो॥ ७॥ 

अब वह राज्य कहाँ है, वह स्त्री कहाँ है, जिनके 
लिये तुमलोगोंने [इतना बड़ा] दुष्कर्म किया ? उन 
सभीको छोड़कर तुमलोग अकेले ही यहाँ स्थित हो ॥ ८ ॥ 

मैं तुमलोगोंका वह बल नष्ट हुआ देख रहा हूँ, 
जिसके द्वारा तुमलोगोंने प्रजाओंका नाश किया है। 
तुमलोग तो यमदूतोंसे बँधे हुए हो, अब क्‍या हो 
सकेगा 2॥ ९॥ 

सनत्कुमार बोले--इस प्रकार यमके द्वार अनेकविध 
वचनोंसे उपालम्भ प्राप्त किये हुए वे राजालोग चुप हो 
गये और अपने कर्मोंपर पश्चात्ताप करने लगे॥ १०॥ 

इस प्रकार उन राजाओंके कर्मको बतलाकर धर्मराज 
यमने उनके पापरूपी कीचड़की शुद्धिके लिये दूतोंसे यह 
कहा-- ॥ ११॥ 


यमराज बोले--हे चण्ड! हे महाचण्ड! इन 
राजाओंको बलपूर्वक पकड़कर नियमपूर्वक क्रमसे नरककी 
अग्नियोंमें इन्हें शुद्ध करो॥ १२॥ 

सनत्कुमार बोले--तब वे दूत शीघ्र ही उन 
राजाओंको दबोचकर उनके दोनों पैर पकड़कर वेगसे 
घुमाकर ऊपरकी ओर फेंककर और पुनः पकड़कर 
सर्वप्रथम तपे हुए शिलातलपर बड़े वेगसे पटकते हैं, 
मानो वज्रके द्वारा आहत होकर महावृक्ष गिर रहे 
हों॥ १३-१४॥ 

उस समय अत्यधिक जर्जर हो जानेपर उस जीवके 
कानोंसे रक्त बहने लगता है और वह संज्ञाशून्य तथा 
मूच्छित हो जाता है। तब वायुका स्पर्श कराकर यमदूत 
उसे पुन: उज्जीवित कर देते हैं और पापकी शुद्धिके लिये 
यमदूत उसे नरकसमुद्रमें फेंक देते हैं॥ १५-१६ ॥ 

उनमें पहली कोटि घोरा है और [दूसरी] सुघोरा 
उसके नीचे स्थित है। वहाँ पृथ्वीसे नीचे घोर अन्धकारमय 
सातवें पातालतलके अन्तमें सात [प्रधान] नरककोटियाँ 
हैं, जो अट्टाइस नरककोटियोंके रूपमें दृष्टिगोचर होती 
हैं, जिनमें नारकीय प्राणी स्थित रहता है॥ १७॥ 

इसी प्रकार अतिघोरा, महाघोरा, पाँचवीं घोररूपा, 
छठी तलातला, सातवीं भयानका, आठवीं कालगणात्रि, नौवीं 
भयोत्कटा, उसके नीचे दसवीं चण्डा, उसके भी नीचे 
महाचण्डा, चण्डकोलाहला, चण्डोंकी नायिका प्रचण्डा, 
पद्मा, पद्मावती, भीता, भीषण नरकोंकी नायिका भीमा, 
कराला, विकराला और बीसवीं वज्रा कही गयी है। 
त्रिकोणा, पंचकोणा, सुदीर्घा, अखिलार्तिदा, समा, 
भीमबलाभा, उग्रा एवं अन्तिम दीप्तप्राया है। इस प्रकार 
नामके अनुसार अट्टाईस घोर नरककोटियोंको आपसे कह 
दिया, ये पापियोंको यातना देनेवाली हैं ॥ १८--२३॥ 

उन नरककोटियोंमें प्रत्येकमें पाँच-पाँच प्रधान नरक 
जानने चाहिये। नामके अनुसार उन्हें सुनिये। उनमें प्रथम 
रौरव है, जहाँ प्राणी रोते रहते हैं, महारौरबकी यातनाओंसे 
महानूसे महान्‌ प्राणी भी रोने लगते हैं । तीसरा शीत, चौथा 

उष्ण और पाँचवाँ सुघोर--ये पाँच प्रधान नरक कहे गये 
हैं । इसी प्रकार सुमहातीक्ष्ण, संजीवन, महातम, विलोम, 
विलोप, कण्टक, तीव्रवेग, कराल, विकराल, प्रकम्पन, 
महावक्र, काल, कालसूत्र, प्रगर्जन, सूचीमुख, सुनेति, 
खादक, सुप्रपीडन, कुम्भीपाक, सुपाक, क्रकच, अतिदारुण, 
अंगारराशिभवन, मेदोउसृक्प्रहित, तीक्ष्णतुण्ड, शकुनि, 
महासंवर्तक, क्रतु, तप्तजन्तु, पंकलेप, प्रतिमांस, त्रपूद्धव, 
उच्छास, सुनिरुच्छवास, सुदीर्घ, कूटशाल्मलि, दुरिष्ट, 
सुमहावाद, प्रवाह, सुप्रतापन, मेष, वृष, शाल्म, सिंहमुख, 
व्याप्रमुख, गजमुख, श्वमुख, सूकरमुख, अजमुख, 
महिषमुख, घृकमुख, कोकमुख, वृकमुख, ग्राह, कुम्भीनस, 
नक्र, सर्प, कूर्म, काक, गृश्र, उलूक, हलौक, शार्दूल, ऊँट, 
कर्कट, मण्डूक, पूतिवक्त्र, रक्ताक्ष, पूतिमृत्तिक, कणधूम्र, 
अग्नि, कृमि, गन्धिवपु, अग्नीधभ्र, अप्रतिष्ठ, रुधिराभ, 
श्वभोजन, लालाभक्ष, आन्त्रभक्ष, सर्वभक्ष, सुदारुण, 
कण्टक, सुविशाल, विकट, कटपूतन, अम्बरीष, कटाह, 


कष्टदायक वैतरणी नदी, सुतप्तलोहशयन, एकपाद, 
प्रपूरण, घोर असितालवन, अस्थिभंग, सुपूरण, विलातस, 
असुयन्त्र, कूटपाश, प्रमर्दन, महाचूर्ण, असुचूर्ण, तप्तलोहमय, 
पर्वत, क्षुरधारा, यमलपर्वत, मूत्रकूप, विष्ठाकूप, अश्रुकूप, 
क्षारकूप, शीतल, मुसल-उलूखलयन्त्र, शिलाशकटलांगल, 
तालपत्र, असिगहन, महाशकटमण्डप, सम्मोह, अस्थिभंग, 
तप्त, चल, अयोगुड, बहुदु:ख, महाक्लेश, कश्मल, 
समल, मल, हालाहल, विरूप, स्वरूप, यमानुग, एकपाद, 
त्रिपाद, तीव्र, आचीवर, तम--ये पाँच-पाँचके क्रममें 
अट्टाईस नरक हैं, उनमें क्रमसे नरककोटियोंके पाँच-पाँच 
नायक हैं ॥ २४--४३॥ 

प्राणियोंको दुःख देनेके लिये एक सौ चालीस 
नरक बताये गये हैं, उसे नरकमण्डल कहा गया है। हे 
व्यास! इस प्रकार मैंने आपसे संख्याके अनुसार नरककी 
स्थितिका वर्णन किया, अब आप वैराग्य तथा उस 
पापगतिका श्रवण कीजिये॥ ४४-४५ ॥ 


॥ इस प्रकार श्रीजिवपहापुराणके अन्तर्गत पाँचवीं उमासंहितामें नरकलोकवर्णन नामक आठवाँ अध्याय पूर्ण हुआ॥ ८ ॥ 


जपयय--#-%-*#-क-क--प पे 


नोवाँ अध्याय 
नरककी यातनाओंका वर्णन 


सनत्कुमार बोले--[ हे व्यास !] इन नरकाग्नियोंमें 
पापीजन अनेक प्रकारकी विचित्र यातनाओंके द्वारा 
कर्मोके विनष्ट होनेतक सताये तथा सुखाये जाते 
हैं॥१॥ 

जिस प्रकार मल दूर होनेतक धातुएँ अग्निमें तपायी 
जाती हैं, उसी प्रकार पापके क्षयपर्यन्त पापी मनुष्य भी 
अपने कर्मोके अनुरूप सन्तप्त किये जाते हैं॥ २॥ 

यमराजके दूत लोहेकी जंजीरमें [पापी] मनुष्योंके 
दोनों हाथ दृढ़तापूर्वक बाँधकर महावृक्षकी शाखाओंमें 
लटका देते हैं॥ ३॥ 

उसके बाद यल्नपूर्वक यमकिंकरोंद्वारा फेंके गये 
मनुष्य बड़े वेगसे काँपते हुए मू्च्छित होकर योजनों 
दूरीतक [उनके द्वारा] ले जाये जाते हैं॥ ४॥ 

इसके बाद महाबलवान्‌ यमराजके दूत आकाशमें 
स्थित उन मनुष्योंके पैरोंमें सौ भारका लोहा बाँध देते हैं। 


उस महानू भारसे अत्यधिक पीड़ित मनुष्य अपने कर्मोंका 
स्मरण करते हैं और चेष्टाविहीन होकर चुपचाप खड़े 
रहते हैं॥ ५-६॥ 

तदनन्तर अतिभयंकर यमदूत उन पापियोंको चारों 
ओरसे भयानक अंकुशों एवं अग्निके समान वर्णवाले 
लोहदण्डोंसे मारते हैं। उसके पश्चात्‌ अग्निसे भी तेज 
खारे नमकसे चारों ओरसे उनके ऊपर बार-बार लेप 
करते हैं॥ ७-८॥ 

उस लेपसे शीघ्र उनका शरीर जर्जर होकर छिन्‍न- 
भिन्‍न हो जाता है, पुनः सिरसे लेकर क्रमश: सारे अंग 
काट-काटकर अत्यन्त प्रतप्त लोहेके कड़ाहोंमें बैगनके 
समान पकाये जाते हैं । इसके बाद विष्ठासे पूरित कृपमें, 
कीड़ोंके ढेरमें तथा पुनः चर्बी, रक्त तथा मवादसे भरी 
हुई बावलीमें [पापियोंके शरीरावयव] फेंक दिये जाते 
हैं। वहाँपर कीड़े तथा लौहके समान तीक्ष्ण चोंचोंवाले 


२८४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफकफ्रफा््क्रक्रफफफकफफ्रफफक््रफ्ा्रफ्रफकक््रफकक्रक्र्रफ्कफरफ््फक्फक्फ्रफक्क्रफकर््क्क्क्शक्क्र फक्क्ॉफफ््रफक्क््रकक्रफक्रफकक्फक कक क्र फक् फाफ््रफ्क्फ््र फक्फफ 


कौए, कुत्ते, मच्छर, भेड़िये एवं भयानक तथा विकृत मुख- 
वाले व्याप्र उनका भक्षण करते हैं और वे जलते अंगारोंकी 
राशिमें मछलीके समान भॉँजे जाते हैं॥ ९--१२॥ 

वे मनुष्य अपने पापकर्मके फलस्वरूप अत्यन्त 
तीक्ष्ण भालोंसे वेधे जाते हैं। मनुष्योंके [वे] यातना- 
शरीर अपने घोर कर्मोके कारण तेलयमन्त्रोंमें डालकर 
तिलोंके समान पीसे जाते हैं। पुनः [अत्यन्त तीक्ष्ण] 
धूपमें तथा तपे हुए लोहेके पात्रोंमें अनेक प्रकारसे भूँजे 
जाते हैं। इसके बाद तेलसे पूर्ण अत्यन्त तप्त कड़ाहोंमें 
हृदय तथा पैरोंको दबाकर उनकी जीभको पकाया जाता 
है॥ १३--१५॥ 

इस प्रकार शरीरसे नाना प्रकारकी भयंकर यातना 
प्राप्त करते हुए [पापी] मनुष्य क्रमश: सभी नरकोंमें 
घूमते रहते हैं। हे व्यासजी! यमदूत सभी नरकोंमें 
[पापियोंके] सभी अंगोंमें विचित्र एवं अत्यन्त पीड़ादायिनी 
यातनाएँ देते हैं॥ १६-१७॥ 

जलता हुआ अंगार लेकर उनके मुखमें भरकर 
उन्हें पीटा जाता है, इसके बाद क्षारद्रव्यसे तथा तप्त 
[पिघले हुए] ताम्रसे उन्हें बार-बार पीड़ित किया जाता 
है। तत्पश्चात्‌ अत्यधिक तपे हुए घी तथा तेलको उनके 
मुखमें भरकर इधर-उधर पीड़ा देकर बहुत मारा जाता 
है॥ १८-१९॥ 

[यमदूत] कभी-कभी उनके मुखमें कीड़े तथा 
विष्ठा भरकर अति भयानक तथा प्रदीप्त लोहशलाकासे 
उन्हें दागते हैं॥ २० ॥ 

वे पीठपर जलते हुए विशाल घनोंसे मारे जाते हैं 
और अपने घोर पापकर्मोके कारण दाँतोंवाले, वेदनाप्रद 
तथा सुदृढ़ आरेसे सिरतक चीरे जाते हैं। वे अपना ही 
मांस खाते हैं तथा अपना ही रक्त पीते हैं॥ २१-२२॥ 

सर्वदा अपने ही पोषणमें तत्पर रहनेवाले जिन्होंने 
अन्न अथवा पेय वस्तुका दान नहीं किया है, वे मुद्गरोंद्वारा 
जर्जर बनाकर ईखके समान पेरे जाते हैं ॥ २३ ॥ 

उसके अनन्तर वे घोर असितालवनमें खण्ड-खण्ड 
करके छिन्न-भिन्‍न किये जाते हैं और उनके सारे अंगोंमें 
सुइयाँ चुभोयी जाती हैं एवं वे तप्त शूलीके अग्रभागपर 
लटकाये जाते हैं । उसपर हिला-डुलाकर वे बहुत पीड़ित 


किये जाते हैं, किंतु मरते नहीं, इस प्रकार उनके वे [ यातना] 
शरीर सुख-दुःखको सहन करते हैं ॥ २४-२५॥ 

महाबलशाली तथा बड़े-बड़े दाँतोंवाले भयंकर 
यमदूत उनके शरीरसे मांस निकालकर उन्हें मुद्गरोंसे 
पीटते हैं। उन मनुष्योंको निरुच्छवास नामक नरकमें 
बहुत समयतक बिना श्वासके रहना पड़ता है और 
उच्छवास नामक नरकमें बालूके घरमें उन्हें अत्यधिक 
पीटा जाता है॥ २६-२७॥ 

रौरव नरकमें रोते हुए जीव अनेक आधघातोंसे 
पीड़ित किये जाते हैं और महारौरव नरककी यातनाओंसे 
बड़े-बड़े [ धैर्यवान्‌] भी रोने लगते हैं॥ २८ ॥ 

चरण, मुख, गुदा, सिर, नेत्रों और मस्तकपर वे 
तीक्ष्ण घनोंसे तथा अत्यधिक तपी हुई लोहेकी छड़ोंसे 
मारे जाते हैं। वे अत्यन्त तपती हुई रेतोंमें बार-बार गिराये 
जाते हैं और अत्यन्त तपे हुए जतन्तुपंकमें फेंके जानेपर 
वे विकृत स्वरमें क्रन्दन करने लगते हैं ॥ २९-३०॥ 

है मुने! क्रूर कर्म करनेवाले पापी कुम्भीपाक 
नरकोंमें असह्य तप्त तेलोंमें पूर्णरूपसे पकाये जाते हैं। 
उन पापियोंको दुःखदायक लालाभक्ष नामक नरकोंमें 
गिराया जाता है। इसी प्रकार वे अनेक प्रकारके नरकोंमें 
बार-बार गिराये जाते हैं॥ ३१-३२॥ 

यमदूतोंद्वारा पुण्यहीन पापी मनुष्य अत्यन्त कष्टदायक 
सूचीमुख नरकमें गिराया जाता है तथा मारा जाता है। 
अपने पापोंके कारण लोहकुम्भ नरकमें डाले गये मनुष्य 
धीरे-धीरे श्वास लेते हुए महान्‌ अग्निसे पकाये जाते 
हैं ॥ ३३-३४॥ 

रस्सी आदिसे दृढ़तापूर्वक बाँधकर उन्हें पत्थरोंपर 
पटका जाता है, अन्धकूप नरकोंमें फेंका जाता है, जहाँ 
भौरे उन्हें बहुत डँसते हैं॥ ३५ ॥ 

कीड़ोंके द्वारा काटे गये सभी अंगोंवाले तथा 
पूर्णरूपसे जर्जर कर दिये गये वे बादमें अत्यन्त तीक्ष्ण 
क्षारकूपोंमें फेंक दिये जाते हैं॥ ३६॥ 

पापीलोग महाज्वाल नामक इस नरकमें दुखी 
होकर क्रन्दन करते रहते हैं और उसकी ज्वालासे दग्ध 
होते हुए इधर-उधर भागते हैं॥ ३७॥ 

तुण्डोंके द्वारा पीठपर लाकर कन्धोंका सहारा 


उमासंहिता-अ० १० ] 


# नरकविशेषयमें दुःखवर्णन « 


२८५ 


फ्रफफफफक्रफक््क्रफ्रफ्रफफकफ्रफफ््रफ्कफफ्रफ्रफक्क्रफक्््अककाफ्र्करफ्र कक फ्रफफरफ्रक् क्र फ्क्कक्रफक्रकीरफराफ्रफक फक्र्रफ्फफ्रफक्ाक्फ्क क्ररकझक्रफोफाक्क्रफफ्रफरक् कर फर्श क्रफक्ककफ्फ 


लेकर बाहु तथा पीठके बीचसे दूृढ़तापूर्वक खींचकर 
पाश तथा रस्सियोंसे अति कठोरतापूर्वक बाँधे गये सभी 
पापी महाज्वाल नामक नरकमें एक-दूसरेकी यातना 
देखते रहते हैं॥३८-३९॥ 

रस्सियोंसे बँधे हुए तथा कीचड़से लिपटे हुए वे 
कण्डा तथा भूसीकी आगमें पकाये जाते हैं, किंतु मरते 
नहीं। अति दुश्चरित्र पापियोंको कठोर शिलाओंपर बड़े 
जोरसे पटककर तृणके समान सैकड़ों खण्डोंमें फाड़ 
दिया जाता है॥४०-४१॥ 

शरीरके भीतर प्रविष्ट हुए तीखे मुखवाले बहुत- 
से कीड़ोंके द्वारा वे मनुष्य यातना-शरीरके नाशपर्यन्त 
निरन्तर भक्षण किये जाते हैं ॥४२॥ 


कीड़ोंके समूहमें और पीब, मांस एवं हड्डियोंके 
समूहमें फेंके गये वे पापी दो पत्थरोंके बीचमें दबे हुए 
व्यथितचित्त होकर वहाँ पड़े रहते हैं॥ ४३॥ 

उनका शरीर कभी तपे हुए वज्नलेपसे लिप्त होता 
है और वे कभी नीचेकी ओर मुख तथा ऊपरको पैर 
करके अग्निसे तपाये जाते हैं ॥ ४४॥ 

वे मुखके भीतर डाली हुई अतिशय तप्त लोहेकी 
गदाको विवश होकर निगलते रहते हैं और यमदूत उन्हें 
मुद्गरोंसे पीटते रहते हैं ॥ ४५॥ 

है व्यासजी ! इस प्रकार पापकर्म करनेवाले लोग 
नरकोंमें दुःख भोगते हैं, अब मैं आपके जाननेके लिये 
उन पापियोंके विकृतस्वरूपका वर्णन करता हूँ॥ ४६॥ 


॥इस प्रकार श्रीजिवयहापुराणके अन्तर्गत पाँचवीं उम्रासंहितायें सामान्य नरकगतिवर्णन 
नामक नौंवाँ अध्याय पूर्ण हुआ॥ ९ ॥ 

दसवाँ अध्याय 
नरकविशेषयमें दुःखवर्णन 


सनत्कुमार बोले--हे व्यासजी! मिथ्या शास्त्रमें 
प्रवृत्त व्यक्ति द्विजिह् नामक नरकमें जाता है, जहाँ 
जिह्ाके समान पतले, आधे कोशके विस्तारवाले तथा 
तीखे फालोंवाले हलोंसे उसे विशेष पीड़ा पहुँचायी जाती 
है। जो क्रूर मनुष्य माता-पिता एवं गुरुको झिड़कता है, 
उसके मुखको कीड़ोंसे युक्त विष्ठासे भरकर उसे पीटा 
जाता है॥१-२॥ 

जो मनुष्य शिवमन्दिर, बगीचा, बावली, कूप, 
तड़ाग तथा ब्राह्मणोंके स्थानको नष्ट करते हैं और वहाँ 
विहार करते हैं, जो लोग कामके निमित्त मदोन्मत्त होकर 
वहाँ तेल-मालिश, उबटन, स्नान, [मद्यादिका] पान, 
जल (अविधिपूर्वक जलका पान), भोजन, क्रीड़ा, मैथुन 
तथा द्यूतका सेवन करते हैं, वे अनेक प्रकारके घोर 
इक्षुयन्त्र (कोल्हू) आदिसे पीड़ितकर दुखी किये जाते 
हैं और प्रलयकालपर्यन्त नरककी अग्नियोंमें पकते रहते 
हैं॥ ३--५॥ 

परस्त्रीगमन करनेवाले उसी रूपसे पीड़ित किये 
जाते हैं। वे पुरुष अतितप्त लोहनिर्मित नारीका पूर्ववत्‌ 


आकार धारणकर दृढ़तापूर्वक आलिंगन करके सभी 
ओरसे जलते हैं। इस प्रकार वे व्यभिचारिणी स्त्रीका 
दृढ़तापूर्वक आलिंगन करते हैं और [जोर-जोरसे चिल्ला- 
चिल्लाकर ] रोते हैं ॥ ६-७॥ 

जो लोग सज्जनोंकी निन्दा सुनते रहते हैं, उनके 
कानोंमें अग्निके समान वर्णवाली लोहेकी कीलें तथा 
ताम्र आदिसे निर्मित तप्त कीलें ठोंक दी जाती हैं और 
फिर पिघले हुए राँगा, सीसा एवं पीतलसे तथा तप्त दूध, 
तप्त तीक्ष्ण तेल अथवा वज्रलेपसे क्रमश: उनके कानोंको 
भरकर नरकोंमें क्रमानुसार चारों ओरसे उन्हें यातनाएँ दी 
जाती हैं॥८--१०॥ 

इसी प्रकार प्रत्येक शरीरसे किये गये पापके कारण 
क्रमसे सभी इन्द्रियोंकी भी घोर यातनाएँ होती हैं। जो 
मूढ़ दूसरेकी स्त्रीका [ सकाम भावसे ] स्पर्श करते हैं, उस 
स्पर्शदोषके कारण उनके हाथ अग्निके समान दहकती 
हुई बालुओंसे भर दिये जाते हैं। उनके शरीरपर सभी 
क्षारपदार्थोका लेप कर दिया जाता है और सभी नरकोंमें 
महान्‌ कष्ट देनेवाली यातनाएँ दी जाती हैं॥ ११--१३॥ 


२८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफमरक्क्फर्रफक्रफफफफ्रफफकक्रफफफक्रफक्रफक्रफकफर्क्रफकक फ्रफफक्रफ्रफक कर फरफ्रफ्क् शक फ रक्रफक क्र फर्क फ्फाफ क्र फक्र फ् भ्क्रफा्ष्ा्रफ्क्रफ्राफ्फ्क्रफा फरक्रक््रे फक कफ 


जो मनुष्य अपने माता-पिताको टेढ़ी भृकुटीसे 
देखते हैं, उनकी ओर हाथ उठाते हैं, उन्हें आँख दिखाते 
हैं, उनके मुख लोहेके शंकुओंसे दृढ़तापूर्वक अन्ततक 
(चिरकालपर्यन्त) छेदे जाते हैं। जो मनुष्य जिन इन्द्रियोंसे 
परायी स्त्रीको दूषित करते हैं, उनकी उन इन्द्रियोंको वैसे 
ही विकृत कर दिया जाता है॥ १४-१५॥ 

जो लुब्ध होकर अपलक दृष्टिसे दूसरेकी स्त्रियोंको 
देखते हैं, उनके नेत्रोंको अग्निके जैसी सूइयोंसे तथा क्षार 
आदि पदार्थोसे भर दिया जाता है। हे मुनिशार्दूल ! क्रमसे 
यहाँ ये यमयातनाएँ दी जाती हैं। यह सत्य है, सत्य है, 
इसमें संशय नहीं॥ १६-१७॥ 

जो देवता, अग्नि, गुरु एवं ब्राह्मणोंको बिना दिये 
ही खा लेता है, उसकी जीभ तथा मुख लौहनिर्मित तथा 
तपी हुई सैकड़ों कीलोंसे भर दिये जाते हैं॥ १८॥ 

जो मनुष्य देवताके लिये लगाये गये उद्यानके 
फूलोंको लोभवश हाथसे तोड़कर सूँघते हैं और पुनः 
सिरपर धारण करते हैं, उनके सिरपर लोहेकी तपी हुई 
कीौलें ठोंक दी जाती हैं और उनकी नाक अत्यधिक क्षार 
आदि पदार्थोंसे पूर्णतः भर दी जाती है॥ १९-२०॥ 

जो लोग महात्मा, कथावाचक, धर्मोपदेशक, देवता, 
अग्नि, गुरु, भक्त तथा सनातन धर्मशास्त्रकी निन्‍्दा करते 
हैं, उनके हृदय, कण्ठ, जिह्ा, दाँत, मसूढ़ों, तालु, ओठ, 
नासिका, मस्तक तथा समस्त अंगोंके सन्धिस्थलोंपर तीन 
'फालवाले अग्निके समान लाल, तप्त लोहशंकु मुदगरोंसे 
ठोंके जाते हैं। उसके बाद सभी जगह दीप्त क्षारसे लेप 
किया जाता है, इस प्रकार हर तरहसे शरीरकी महती 
यातनाएँ पाते हुए वे क्रमशः सम्पूर्ण नरकोंमें घूमते रहते 
हैं॥ २१--२४१/२॥ 

जो लोग दूसरेका द्रव्य लेते हैं, पैरोंसे ब्राह्मणोंको 
छूते हैं और शिवकी पूजा-सम्बन्धी वस्तु, गाय तथा 
ज्ञानमय शास्त्रोंको [ अपवित्र] हाथों तथा [ अवज्ञापूर्वक] 
पैर आदिसे छूते हैं, उनके हाथ एवं पैरोंमें लोहेकी 
कीलें ठोंकी जाती हैं। इसी प्रकार सभी नरकोंमें हाथों 
एवं पैरोंसे सम्बन्धित विचित्र तथा कष्टकारक बहुत- 
सी यातनाएँ प्राप्त होती हैं॥ २५--२७॥ 

जो पापी शिवमन्दिरकी सीमामें तथा देवताओंके 


लिये लगाये गये उद्यानोंमें मल-मूत्रका त्याग करते हैं, 
उनके वृषण तथा मूत्रेन्द्रियको लोहेके मुद्गरोंसे चूर-चूर 
कर दिया जाता है और पुनः अग्निके सदृश तप्त सुइयोंको 
उसमें भर दिया जाता है, उसके अनन्तर शीघ्र ही उस 
जीवकी गुदा एवं शिश्नमें अत्यन्त तीक्ष्ण क्षार पदार्थ 
अच्छी तरहसे बार-बार भरा जाता है, जिससे मन एवं 
सभी इन्द्रियोंमें [बड़ी तीत्र | वेदना होती है ॥ २८--३० ॥ 

जो [मनुष्य] धन होनेपर भी लोभवश दान नहीं 
करते हैं और भोजनकालमें घरपर आये हुए अतिथिका 
अपमान करते हैं, इस कारणसे वे पापके भागी होकर 
अपवित्र नरकमें जाते हैं॥ ३१-३२॥ 

जो लोग कौवों तथा कुत्तोंकी अन्न न देकर 
[स्वयं] भोजन करते हैं, उनके मुँहमें दो कौलें ठोंककर 
उसे खुला रखा जाता है। वे कीड़े, हिंसक जन्तु एवं 
लोहेके समान चोंचवाले कौवे अनेक प्रकारके घोर 
उपद्रवोंसे उनके चित्तमें पीड़ा पहुँचाते हैं ॥ ३३-३४॥ 

यममार्गका अनुगमन करनेवाले श्याम और शबल 
नामक जो दो कुत्ते हैं, उन दोनोंको मैं बलि देता हूँ; 
वे दोनों इस बलिको ग्रहण करें। पश्चिम, वायव्य, 
याम्य तथा नैर्क्रत्य दिशाके जो कौवे हैं, वे पुण्यकर्मवाले 
कौवे मेरी बलिको ग्रहण करें--इस प्रकार जो यलपूर्वक 
शिवमन्त्रोंसे शिवका पूजन करके विधिपूर्वक अग्निमें 
होमकर शिवमन्त्रोंसे बलि देते हैं अर्थात्‌ बलिवैश्वदेव 
करते हैं, वे यमराजको नहीं देखते हैं और स्वर्गको 
जाते हैं। अत: प्रतिदिन चौकोर मण्डल बनाकर उसे 
गन्ध आदिसे सुगन्धितकर ईशानकोणमें धन्वन्तरिके 
लिये तथा पूर्व दिशामें इन्द्रके लिये बलि प्रदान करना 
चाहिये। पुनः दक्षिणमें यमके लिये, पश्चिममें सुदक्षोमके 
लिये, दक्षिणमें पितरोंके लिये और पुनः पूर्वमें अर्यमाको 
बलि प्रदान करके द्वारदेशपर धाता एवं विधाताको 
बलि देनी चाहिये। कुत्ते, कुत्तेके स्वामियों तथा पकश्षियोंके 
लिये भूमिपर बलि देनी चाहिये। देवता, पितर, मनुष्य, 
प्रेत, भूत, गुह्यक, पक्षी, कृमि एवं कीटोंसे गृहस्थ 
उपजीवित होता है अर्थात्‌ ये सभी गृहस्थके आश्रयसे 
निर्वाह करते हैं। स्वाहाकार, स्वधाकार, तीसरा वषट्कार 
तथा हन्तकार-ये [धर्ममयी] धेनुके चार स्तन हैं। 


उमासंहिता-अ० १९ ] 


* दानके प्रभावसे यमपुरके दुःखका अभाव #* 


२८७ 


फ्रफफफफफ्रफा्फ्रफाक्रफक्रफ्फ््रफफरफ्कक्ररक क्रकरफ्ाफ्रफरफक््रफक्रफक्रक फक््रफ्ाफकरफकक्फक्रफक क्र फाफ्रफा्रक्रफरफक्क्रमफककरफकरक्कक्करक्क्रफक्रकफ्षफाफफ्रफकक्रफ्रफफ 


देवता स्वाहाकार स्तनका, पितर स्वधाकार स्तनका, 
अन्य देवता तथा भूतेश्वर वषट्कारका और मनुष्य 
हन्तकार स्तनका निरन्तर पान करते हैं। जो मनुष्य 
श्रद्धासे इस धर्ममयी धेनुके लिये बतायी गयी विधिका 
निरन्तर अनुपालन करता है, वह अग्निके समान तेजस्वी 
एवं पवित्र हो जाता है और जो उसका त्याग करता 
है, वह अशान्त होकर तामिसत्र नरकमें डूबता रहता 
है। इसलिये उन सबको बलि प्रदान करके क्षणमात्र 
द्वारपर रुककर अतिथिकी प्रतीक्षा करे और यथाशक्ति 
अपने भोजनसे भूखे अभ्यागत अथवा अपने ही गाँवके 
रहनेवाले किसी व्यक्ति विधिपूर्वक उत्तम अन्नका भोजन 
कराये ॥ ३५--४७ ॥ 

जिसके घरसे अतिथि निराश होकर लौट जाता है, 
वह उस व्यक्तिको अपना पाप देकर और उसका पुण्य 
लेकर चला जाता है। उसके बाद मधुर अन्नको 
खानेवाला मनुष्य श्रृंखलाओंसे आबद्ध होकर जिह्ाके 
वेगसे बिंधा हुआ चिरकालतक नरकमें निवास करता है। 
तिल-तिलभर उसका मांस काटकर और रुधिरको 
निकालकर उन्हें खानेके लिये दिया जाता है । इसके बाद 
कोड़ोंसे मारकर उसे बहुत कष्ट दिया जाता है। 


अत्यधिक भूख और प्याससे व्याकुल होकर वह बहुत 
कष्ट पाता है॥ ४८--५१॥ 

इस प्रकारकी अनेक यातनाएँ पाप करनेवालोंको दी 
जाती हैं, इसके अनन्तर अन्तमें जो भी वह प्राप्त करता 
है, उसे संक्षेपसे सुनिये॥ ५२॥ 

जो प्राणी महापाप करता है और थोड़ा धर्म भी 
करता है अथवा धर्माचरण अधिक करता है, उन 
दोनोंकी स्थितियोंको सुनिये॥ ५३॥ 

अधिक पापके प्रभावके कारण पुण्यका फल नहीं 
बताया गया; अनेक भोगोंसे युक्त होनेपर भी वह उनसे 
सुखी नहीं हो पाता और व्याकुल तथा अति सन्तप्त हुआ 
वह भोजनयोग्य पदार्थोसे सुखका अनुभव नहीं करता 
है। वह अभावके कारण दूसरेके आगे प्रतिदिन दुखी 
रहता है॥ ५४-५५ ॥ 

जिस मनुष्यने अधिक धर्म किया है, वह धनसम्पन्न 
उपवासी गृहस्थके समान नियममें स्थित रहनेपर भी 
पीड़ाका अनुभव नहीं करता है॥५६॥ 

इस प्रकारके अनेक घोर पाप हैं, जिनके द्वारा 
भूलोकमें मनुष्य वज़से आहत हुए पर्वतकी भाँति सौ 
टुकड़ोंमें छिन्‍्न-भिन्‍न हो जाता है॥ ५७॥ 


॥ इस प्रकार श्रीजिवमहापुराणके अन्तर्गत पाँचवीं उपासंहितायें नरकगतिभोगवर्णन 
नामक दसवाँ अध्याय पूर्ण हुआ॥ १० ॥ 
जाया---१-ऑऑकरैआ क-4रूौ-पपफपफ पे 
ग्यारहवा अध्याय 
दानके प्रभावसे यमपुरके दुःखका अभाव तथा अन्नदानका विशेष माहात्म्यवर्णन 


व्यासजी बोले--हे प्रभो! पाप करनेवाले मनुष्य 
बड़े दुःखसे युक्त होकर यममार्गमें गमन करते हैं, अब 
आप उन धर्मोको कहिये, जिनके द्वारा वे सुखपूर्वक 
यममार्गमें गमन करते हैं॥ १॥ 

सनत्कुमार बोले--निश्चय ही अपने द्वारा किये 
गये शुभाशुभ कर्मका फल बिना विचारे विवश होकर 
भोगना पड़ता है, अब मैं सुख प्रदान करनेवाले धर्मोंका 
वर्णन करूँगा। इस लोकमें जो लोग शुभ कर्म करनेवाले, 
शान्तचित्त एवं दयालु मनुष्य हैं, वे बड़े सुखके साथ 
भयानक यममार्ममें जाते हैं॥ २-३॥ 


जो मनुष्य श्रेष्ठ ब्राह्मणोंकों जूता एवं खड़ाऊँका 
दान करते हैं, वे उत्तम घोड़ेपर बैठकर सुख- 
पूर्वक यमपुरीको जाते हैं। छाताका दान करनेसे मनुष्य 
यहाँकी भाँति छाता लगाकर [यमलोक] जाते हैं। 
शिविका प्रदान करनेसे प्राणी सुखपूर्वक रथसे गमन 
करता है॥ ४-५॥ 

शय्या, आसन प्रदान करनेसे प्राणी विश्राम करता 
हुआ सुखपूर्वक जाता है। जो लोग उद्यान लगानेवाले, 
छाया करनेवाले तथा मार्गमें वृक्षका आरोपण करनेवाले 
हैं, वे धूपमें भी कष्टरहित होकर यमपुरीको जाते हैं ॥ ६॥ 


२८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रप्रफकक्रकर्क्रफाक :क्रफ््रफफरफक्रकरफ्रर फक्रक्र फर्क करफक्रफ्रफक् फ्रफ्रफक फक क्र क्र फरफा कर कर फ्रक फकरकफ्रफक कर कफ फ्कफ्रकरकफकरक्रफक््फफ्रक्रफक्क्रफककक्रफ क्र रक्रफक फरफक् क्र कर फकफ् कफ फ 


'फूलोंके बगीचे लगानेवाले मनुष्य पुष्पक विमानसे 
जाते हैं और देवमन्दिरका निर्माण करानेवाले [उस 
मार्गपर] [उत्तम] भवनोंके भीतर क्रीड़ा करते हैं। जो 
लोग संन्यासियोंके लिये आश्रम तथा अनाथोंके लिये 
अनाथालय बनवाते हैं, वे भी [उत्तमोत्तम] भवनोंमें 
क्रीड़ा करते हैं॥७-८॥ 

देवता, अग्नि, गुरु, ब्राह्मण एवं माता-पिताकौ पूजा 
करनेवाले मनुष्य पूजित होते हुए यथेच्छ सुखपूर्वक 
[यमपुरीको] जाते हैं॥९॥ 

दीपदान करनेवाले सभी दिशाओंको प्रकाशित 
करते हुए जाते हैं एवं आश्रयस्थान (गृह आदि) प्रदान 
करनेवाले नीरोग होकर सुखपूर्वक जाते हैं॥ १०॥ 

गुरुकी सेवा करनेवाले मनुष्य विश्राम करते हुए 
जाते हैं और वाद्य-यन्त्रोंका दान देनेवाले अपने घरके 
समान सुखपूर्वक [यमलोक] जाते हैं॥ ११॥ 

गौ प्रदान करनेवाले सभी कामनाओंसे सम्पन्न होकर 
जाते हैं । मनुष्य इस लोकमें जो भी अन्न, पान आदि दिये 
रहता है, वही [परलोकके] मार्गमें वह प्राप्त करता है॥ १२॥ 

पैर धोनेके लिये जल प्रदान करनेसे प्राणी जलवाले 
मार्गसे जाता है। पैरोंमें लगानेके लिये उबटनका दान 
करनेवाले घोड़ोंकी पीठपर चढ़कर जाते हैं ॥ १३॥ 

हे व्यासजी! जो पैर धोनेके लिये जल, उबटन 
[तेल आदि], दीपक, अन्न एवं प्रतिश्रय (गृह आदि) 
प्रदान करता है, उसके पास यमराज नहीं जाते हैं॥ १४॥ 

सोना एवं रत्नका दान करनेसे मनुष्य घोर कष्टोंको 
पार करता हुआ तथा चाँदी, बैल आदिका दान करनेसे 
वह सुखसे यमलोकको जाता है और इन सभी दानोंके 
कारण मनुष्य सुखपूर्वक यमलोक जाते हैं और स्वर्गमें 
सदा अनेक प्रकारके भोग प्राप्त करते हैं॥ १५-१६॥ 

सभी दानोंमें अननदान श्रेष्ठ कहा गया है; क्योंकि 
यह तत्काल प्रसन्‍न करनेवाला, हृदयको प्रिय लगनेवाला 
एवं बल तथा बुद्धिको बढ़ानेवाला है॥ १७॥ 

हे मुनिश्रेष्ठ। अन्नदानके समान कोई दूसरा दान 
नहीं है; क्योंकि अन्नसे ही प्राणी उत्पन्न होते हैं और 
उसके अभावमें मर जाते हैं॥ १८॥ 

रक्त, मांस, चर्बी एवं शुक्र-- [ ये] क्रमश: अन्नसे 


ही बढ़ते हैं। शुक्रसे प्राणी उत्पन्न होते हैं, इसलिये जगत्‌ 
अन्नमय है अर्थात्‌ अन्नका ही परिणाम है॥ १९॥ 

भूखे लोग सुवर्ण, रत्न, घोड़ा, हाथी, स्त्री, माला, 
चन्दन आदि समस्त भोगोंके प्राप्त होनेपर भी आनन्दित 
नहीं होते हैं। गर्भस्थ, उत्पन्न हुए शिशु, बालक, युवा, 
वृद्ध, देवता, दानव तथा राक्षस--ये सब आहारकी ही 
विशेष आकांक्षा रखते हैं॥ २०-२१॥ 

इस जगत्‌में भूखको सभी रोगोंमें सबसे बड़ा रोग 
कहा गया है, वह [रोग] अन्नरूपी औषधिके लेपसे 
नष्ट होता है, इसमें संशय नहीं है॥ २२॥ 

क्षुधाके समान कोई दुःख नहीं है, क्षुधाके समान 
कोई व्याधि नहीं है, आरोग्यलाभके समान कोई सुख 
नहीं है एवं क्रोधके समान कोई शत्रु नहीं है। अतः 
अननदान करनेमें महापुण्य कहा गया है; क्योंकि क्षुधारूपी 
अग्निसे तप्त हुए सभी प्राणी मर जाते हैं॥ २३-२४॥ 

अन्नका दान करनेवाला, प्राणदाता और प्राणदान 
करनेवाला सर्वस्वका दान करनेवाला कहा गया है, अतः 
मनुष्य अनदानसे सभी प्रकारके दानका फल प्राप्त करता 
है। जिसके अन्नसे पालित पुरुष पुष्ट होकर पुण्य संचय 
करता है, उसका आधा पुण्य अन्नदाताको और आधा 
पुण्य [स्वयं उस] कर्ताको प्राप्त होता है, इसमें संशय 
नहीं है॥ २५-२६॥ 

तीनों लोकोंमें जो भी रत्न, भोग, स्त्री, वाहन आदि 
हैं, उन सबको अन्नदान करनेवाला इस लोकमें तथा 
परलोकमें प्राप्त करता है। यह शरीर धर्म, अर्थ, काम 
एवं मोक्षका परम साधन है। अत: अन्न एवं पानसे अपने 
शरीरकी रक्षा करनी चाहिये॥ २७-२८॥ 

सभी लोग अन्नकी प्रशंसा करते हैं; क्योंकि सब 
कुछ अन्नमें प्रतिष्ठित है। अन्नदानके समान न कोई दान 
हुआ है और न होगा॥ २९॥ 

हे मुने! अन्नके द्वारा ही यह सम्पूर्ण विश्व धारण 
किया जाता है, अन्न ही लोकमें ऊर्जा प्रदान करनेवाला 
है और अन्नमें ही प्राण भी प्रतिष्ठित हैं॥ ३० ॥ 

ऐश्वर्यकी कामना करनेवालेको चाहिये कि वह 
अपने कुट॒म्बको [यत्किंचित्‌] दुःख देकर भी भिक्षुक 
तथा महात्मा ब्राह्मगफो अन्नका दान करे॥ ३१॥ 


उमासंहिता-अ० १९ ] 


# दानके प्रभावसे यमपुरके दुःखका अभाव * 


२८९ 


फ्रफफफफफ्रफा्क्रफ्रफ्रफफफफ्रफफ्रफ्कफ्रफ्रफक््करफक क्र कफ फ्क _क्फ््रफारफकरफकर्रकक्रफ्ाआफ्फा्क्रफक्फ्रफकाक्फकरकरफ्फकफ््रफक्क्रफरफ्रकक्रफ्रशाफफ्र फर्क क क्फक््रफ 


जो व्यक्ति याचक तथा दुखी ब्राह्मणको अन्नका 
दान करता है, वह अपनी पारलौकिक श्रेष्ठ निधिको 
संचित कर लेता है॥ ३२॥ 

ऐश्वर्यकी कामना करनेवाले गृहस्थ व्यक्तिको 
चाहिये कि आजीविकाहेतु यथासमय उपस्थित हुए तथा 
रास्तेमें थककर घर आये हुए ब्राह्मणका सत्कार करे। 
है व्यासजी! जो शीलसम्पन्न तथा ईर्ष्यशून्य होकर 
भोजन देनेवाला पुरुष उत्पन्न हुए क्रोधका त्यागकर 
[ अभ्यागतकी] पूजा करता है, वह इस लोक तथा 
परलोकमें बहुत सुख प्राप्त करता है॥ ३३-३४॥ 

कभी भी प्राप्त हुए अन्नकी निन्‍्दा न करे और न 
उसे किसी तरह फेंके ही; क्योंकि चाण्डाल तथा कुत्तेके 
लिये भी दिया गया अननदान निष्फल नहीं होता 
है॥३५॥ 

थके हुए तथा अपरिचित पथिकको जो प्रसन्‍नतापूर्वक 
अन प्रदान करता है, वह ऐश्वर्य प्राप्त करता है॥ ३६॥ 

हे महामुने ! जो मनुष्य पितरों, देवताओं, ब्राह्मणों 
एवं अतिथियोंको अन्नोंके द्वारा सन्तुष्ट करता है, उस 
व्यक्तिको बहुत पुण्य मिलता है॥ ३७॥ 

अन्न तथा जलका दान तो ब्राह्मणके लिये ही नहीं 
बल्कि शूद्रके लिये भी विशेष महत्त्व रखता है, [ अतएव 
अन्नके इच्छुकसे ] गोत्र, शाखा, स्वाध्याय तथा देश नहीं 
पूछना चाहिये॥ ३८॥ 

इस लोकमें ब्राह्मणके द्वारा याचना किये जानेपर 
जो व्यक्ति अनदान करता है, वह प्रलयकालतक 
उत्तमस्थान स्वर्गमें निवास करता है। हे विप्रो! जिस 
प्रकार कल्पवृक्ष आदि वृक्ष सभी कामनाओंको देनेमें 
समर्थ होते हैं, उसी प्रकार अन्नदान अनदाताको सभी 
कामनाओंका फल प्रदान करता है और अन्न देनेवाले 
लोग आनन्दपूर्वक स्वर्गमें निवास करते हैं॥ ३९-४० ॥ 

हे महामुने ! अन्न प्रदान करनेवाले व्यक्तिके लिये 
अननदानके कारण स्वर्गमें जो अतिशय दिव्य लोक 
बनाये गये हैं, उन्हें सुनिये। उन महात्माओंके लिये 


अनेक सुखोपभोगोंसे परिपूर्ण तथा स्थापत्यकलाके विविध 
चमत्कारोंवाले शोभायुक्त भवन स्वर्गमें प्रकाशित होते 
हैं ॥ ४१-४२ ॥ 

उनके भवनोंमें उनकी कामनाके अनुरूप फल 
प्रदान करनेवाले वृक्ष, सोनेकी बावली, सुन्दर कूप तथा 
सरोवर विद्यमान रहते हैं। वहाँ हजारों शोभामय जलप्रपात 
कलकल ध्वनि करते रहते हैं। खानेयोग्य भोज्य वस्तुओंके 
पर्वत, वस्त्र, आभूषण, दुग्ध प्रवाहित करती हुई नदियाँ, 
घीके पहाड़, श्वेत-पीत कान्तिवाले महल तथा सोनेके 
समान देदीप्यमान शय्याएँ--ये सब विद्यमान रहते हैं। 
अन प्रदान करनेवाले उन लोकोंमें जाते हैं । इसलिये यदि 
मनुष्य इस लोक तथा परलोकमें ऐश्वर्यकी इच्छा करता 
हो, तो उसे अन्नका दान [अवश्य] करना चाहिये। 
अन प्रदान करनेवाले पुण्यात्माओंको ये परम कान्तिमय 
लोक प्राप्त होते हैं, इसलिये अवश्य ही मनुष्योंको विशेष 
रूपसे अन्नका दान करना चाहिये॥ ४३--४७॥ 

अन्न ही साक्षात्‌ ब्रह्मा, विष्णु और महेश है, 
इसलिये अननदानके समान न कोई दान हुआ है और न 
होगा। बहुत बड़ा पाप करके भी जो बादमें अन्नका दान 
करता है, वह सभी पापोंसे मुक्त होकर स्वर्गलोकको 
जाता है॥ ४८-४९॥ 

अन्न, पान, अश्व, गौ, वस्त्र, शय्या, छत्र एवं 
आसन--े आठ प्रकारके दान यमलोकके लिये विशेषरूपसे 
श्रेष्ठ कहे गये हैं॥५०॥ 

चूँकि इस प्रकारके विशेष दान से मनुष्य विमानद्वारा 
धर्मराजके लोकको जाता है, इसलिये [अनन्‍्नादिका] 
दान करना चाहिये॥ ५१॥ 

अनदानके प्रभाव वर्णनसे युक्त यह आख्यान 
[सर्वथा] पापरहित है। जो इसे पढ़ता है या दूसरोंको 
पढ़ाता है, वह समृद्धिशाली हो जाता है॥ ५२॥ 

है महामुने ! जो श्राद्धकालमें इस प्रसंगको सुनता 
है अथवा ब्राह्मणोंको सुनाता है, उसके पितरोंको अक्षय 
अनदान [-का फल] प्राप्त होता है॥५३॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें अन्नदानमाहात्म्यवर्णन 
नामक ग्यारहवाँ अध्याय पूर्ण हुआ॥ १९ ॥ 


जप *#-७-सक-४-कत-पपफप7 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बारहवाँ अध्याय 
जलदान, सत्यभाषण और तपकी महिमा 


सनत्कुमार बोले--[ हे व्यासजी !| जलका दान 
सभी दानोंमें सदा अति श्रेष्ठ है; क्योंकि वह सभी जीव- 
समुदायको तृप्त करनेवाला जीवन कहा गया है॥१॥ 

अतः बिना किसी रुकावटके प्रेमपूर्वक पौसरा चलाना 
चाहिये। जलाशयका निर्माण इस लोकमें तथा परलोकमें 
भी परम आनन्द प्रदान करनेवाला है। यह सत्य है, सत्य 
है, इसमें संशय नहीं है । इसलिये मनुष्यको बावली, तालाब 
तथा कूपोंका निर्माण कराना चाहिये॥ २-३॥ 

जल निकलते ही कूृप पापपरायण दुष्कर्मशील 
पुरुषके आधे पापका हरण कर लेता है तथा सत्कर्मनिरत 
व्यक्तिके पापोंका [ तो वह ] निरन्तर हरण करता ही रहता 
है। जिसके द्वारा खुदवाये जलाशयमें गाय, ब्राह्मण, साधु 
तथा अन्य मनुष्य सदा जल पीते हैं, वह [ अपने ] सम्पूर्ण 
कुलको तार देता है॥ ४-५॥ 

जिसके जलाशयमें गर्मीके समयमें भी पर्याप्त जल 
रहता है, वह विषम तथा अति भयंकर दुःख कभी नहीं 
प्राप्त करता है॥ ६॥ 

[हे व्यास !] निर्मित कराये गये सरोवरोंके जो गुण 
कहे गये हैं, उन्हें में बताऊँगा। जो तालाबका निर्माण 
कराता है, वह तीनों लोकोंमें सर्वत्र पूजित होता है 
अथवा सूर्यलोकमें पूजित होता है। तालाबोंका निर्माण 
सूर्यके तापको दूर करनेवाला, मैत्रीकारक तथा कीर्तिका 
उत्तम हेतु होता है॥ ७-८॥ 

विद्वान्‌ लोग धर्म, अर्थ तथा कामके [तो परिमित] 
'फलका वर्णन करते हैं, परंतु जिसने सरोवरका निर्माण 
कराया, उसका पुण्य अनन्त होता है॥९॥ 

स्वेदज, अण्डज, उद्धिज तथा जरायुज--इन चारों 
प्रकारके प्राणियोंको तालाब महान्‌ शरण [कहा गया] 
है। सभी प्रकारके तालाब [कृप, वापी, प्रपा] आदि 
[निर्माणकर्ताको] उत्तम लक्ष्मी प्रदान करते हैं॥ १०॥ 

देवता, मनुष्य, गन्धर्व, पितर, नाग, राक्षस और 
स्थावर प्राणी जलाशयका आश्रय ग्रहण करते हैं॥ ११॥ 

वर्षाकालमें जिसके सरोवरमें जल रहता है, उसे 


अग्निहोत्रका फल मिलता है--ऐसा ब्रह्माजीने कहा 
है। शरत्कालमें जिसके सरोवरमें जल रहता है, उसे 
हजार गोदानका फल मिलता है, इसमें संशय नहीं 
है॥ १२-१३॥ 

हेमनत और शिशिर-ऋतुमें जिसके सरोवरमें जल 
रहता है, वह बहुत-सी सुवर्णदक्षिणावाले यज्ञका फल 
प्राप्त करता है। वसन्‍त और ग्रीष्मकालमें जिसके 
सरोवरमें जल रहता है, उसे अतिरात्र एवं अश्वमेधयज्ञका 
'फल मिलता है--ऐसा विद्वानोंने कहा है॥ १४-१५॥ 

हे व्यास मुने ! जीवोंको सन्तुष्ट करनेवाले जलाशयके 
'फलका वर्णन मैंने कर दिया, अब वक्षोंके लगानेके 
महत्त्वका श्रवण कीजिये॥ १६॥ 

जो वनमें वृक्षोंको लगाता है, वह बीती हुई 
पीढ़ियों और आनेवाली पीढ़ियोंके सभी पितृकुलोंका 
उद्धार कर देता है, इसलिये वृक्षोंको अवश्य लगाना 
चाहिये। लगाये गये ये वृक्ष दूसरे जन्ममें उस व्यक्तिके 
पुत्र होते हैं, इसमें सन्देह नहीं है। वह वृक्षारोपण 
करनेवाला अन्तमें परलोक जानेपर अक्षय लोकोंको प्राप्त 
करता है॥ १७-१८॥ 

वृक्ष पुष्पोंके द्वारा देवगणोंकी, फलोंके द्वारा पितरोंकी 
और छायाके द्वारा सभी अतिथियोंकी पूजा करते 
हैं॥१९॥ 

किन्नर, सर्प, राक्षस, देवता, गन्धर्व, मनुष्य तथा 
ऋषि वृक्षोंका आश्रय लेते हैं। फूले-फले वृक्ष इस 
लोकमें मनुष्योंको तृप्त करते हैं, वे इस लोक एवं 
परलोकमें धर्मसम्बन्धसे साक्षात्‌ पुत्र ही कहे गये 
हैं ॥ २०-२१॥ 

जो द्विज सरोवरका निर्माण करनेवाला, वृक्षोंको 
लगानेवाला, इष्ट तथा पूर्तकर्म करनेवाला है और भी जो 
दूसरे सत्य बोलनेवाले लोग हैं--ये स्वर्गसे च्युत नहीं 
होते हैं॥ २२॥ 

सत्य ही परब्रह्म है, सत्य ही परम तप है, सत्य 
ही परम यज्ञ है और सत्य ही परम शास्त्र है॥२३॥ 


उमासंहिता-अ० १२ ] 

सभीके सो जानेपर एक सत्य ही जागता रहता है। | कहिये॥ ३७॥ 


सत्य ही परम पद है, सत्यके द्वारा ही पृथ्वी टिकी हुई 
है, अत: सत्यमें ही सब कुछ प्रतिष्ठित है॥ २४॥ 

तप, यज्ञ, देव, ऋषि, पितृपूजनका पुण्य, जल एवं 
विद्या--ये सभी तथा सब कुछ सत्यमें ही प्रतिष्ठित हैं। 
सत्य ही यज्ञ, तप, दान, सभी मन्त्र तथा देवी सरस्वतीरूप 
है। सत्य ही ब्रह्मचर्य है, सत्य ही ओंकार है॥ २५-२६॥ 

सत्यसे ही वायु बहता है, सत्यसे ही सूर्य तपता 
है, सत्यसे ही अग्नि जलाती है और सत्यसे ही स्वर्ग 
स्थित है। सभी वेदोंका पालन तथा सभी तीर्थोंका स्नान 
सत्यसे ही होता है, सत्यसे ही प्राणी नि:सन्देह सब कुछ 
प्राप्त कर लेता है॥ २७-२८॥ 

हजारों अश्वमेधयज्ञ तथा लाखों अन्य यज्ञ तराजूके 
एक पलड़ेपर तथा सत्यको दूसरे पलड़ेमें रखनेपर सत्य 
भारी पड़ता है। सत्यसे देवता, पितर, मानव, सर्प तथा 
राक्षस प्रसन्‍न रहते हैं, सत्यसे ही चर-अचरसहित सम्पूर्ण 
लोक प्रसन्न रहते हैं॥ २९-३०॥ 

सत्यको परम धर्म कहा गया है, सत्यको परम पद 
कहा गया है और सत्यको परम ब्रह्म कहा गया है, 
इसलिये सदा सत्य बोलना चाहिये॥ ३१॥ 

सत्यपरायण मुनिगण तथा सत्यधर्ममें प्रवृत्त हुए 
सिद्धगण अत्यन्त कठिन तप करके अप्सराओंसे परिपूर्ण 
विस्तृत विमानोंके द्वारा स्वर्गको प्राप्त हुए हैं। [ इसलिये 
सभी लोगोंको] सत्य बोलना चाहिये; क्योंकि सत्यसे 
बढ़कर कुछ भी नहीं है॥ ३२-३३॥ 

अगाध, विपुल, सिद्ध तथा पवित्रतापूर्ण सत्यरूपी 
हृदमें मनोयोगसे स्नान करना चाहिये; क्योंकि वह परम 
पवित्र तीर्थ कहा गया है॥ ३४॥ 

जो लोग स्वयंके लिये अथवा दूसरोंके लिये 
यहाँतक कि अपने पुत्रके लिये भी झूठ नहीं बोलते, वे 
स्वर्गगामी होते हैं॥ ३५॥ 

ब्राह्मणोंमें वेदों, यज्ञों तथा मन्त्रोंके विद्यमान रहनेपर 
भी उनके असत्ययुक्त होनेपर वे सुशोभित नहीं होते, 
इसलिये भली प्रकारसे सत्यभाषण करना चाहिये॥ ३६॥ 

व्यासजी बोले--हे तपोधन! सभी वर्णों एवं 
विशेष रूपसे ब्राह्मणोंकी तपस्याका फल पुनः मुझसे 


सनत्कुमार बोले--हे व्यासजी! मैं द्विजातियोंके 
लिये सभी प्रकारकी कामनाओं एवं अर्थोको सिद्ध 
करनेवाले अत्यन्त कठिन तपो<ध्यायका वर्णन करूँगा, 
उसे कहते हुए मुझसे आप सुनें। तप सर्वश्रेष्ठ कहा गया 
है, सभी प्रकारके फल तपस्यासे ही प्राप्त होते हैं। जो 
निरन्तर तपका सेवन करते हैं, वे देवगणोंके साथ आनन्द 
प्राप्त करते हैं॥ ३८-३९॥ 

तपसे स्वर्ग मिलता है, तपसे यश मिलता है, 
तपस्यासे सभी कामनाएँ पूर्ण होती हैं और तप सभी 
प्रकारके अर्थोंका साधन है॥ ४०॥ 

तपसे मोक्ष प्राप्त होता है, तपस्यासे परमात्मा प्राप्त 
होते हैं, तपस्यासे ज्ञान, विज्ञान, सम्पत्ति, सौभाग्य एवं 
रूप प्राप्त होता है॥ ४१॥ 

मनुष्य तपस्यासे नाना प्रकारकी वस्तुएँ प्राप्त करता 
है, वह मनसे जिस-जिस वस्तुकी अभिलाषा करता है, 
वह सब कुछ तपस्यासे प्राप्त कर लेता है॥ ४२॥ 

तप न करनेवाले कभी भी ब्रह्मलोक नहीं जा सकते 
हैं और तप न करनेवालोंके लिये कभी परमेश्वर शिवजी 
प्राप्त नहीं हो सकते हैं ॥ ४३॥ 

पुरुष जिस कार्यको उद्देश्य करके तप करता है, 
वह उसे इस लोकमें तथा परलोकमें प्राप्त कर लेता है। 
मदिरा पीनेवाला, परस्त्रीगमन करनेवाला, ब्रह्महत्यारा 
एवं गुरुपत्तीगामी भी तपस्याके प्रभावसे अपने सभी 
पापोंसे मुक्त हो जाता है और तर जाता है॥ ४४-४५ ॥ 

सर्वेश्वर शिव, सनातन विष्णु, ब्रह्मा, अग्नि, इन्द्र 
तथा अन्य लोग भी तपस्यापरायण रहते हैं॥ ४६॥ 

ऊर्ध्वरता अट्टासी हजार [बालखिल्य आदि] 
महर्षि भी तपके प्रभावसे ही देवगणोंके साथ स्वर्गमें 
आनन्द प्राप्त करते हैं॥ ४७॥ 

तपस्यासे राज्य प्राप्त होता है, तपस्यासे ही 
वृत्रासुरका नाशकर इन्द्र देवताओंके स्वामी बने हुए हैं 
और प्रतिदिन सबका पालन करते हैं| तपस्याके प्रभावसे 
ही सम्पूर्ण लोकोंका कल्याण करनेमें लगे हुए सूर्य, 
चन्द्रमा, नक्षत्र एवं ग्रह प्रकाशित होते हैं॥ ४८-४९ ॥ 

जगत्‌में ऐसा कोई सुख नहीं है, जो तपके बिना 

[ श्रीशिवमहापुराण- 


फ्रफफफफरफ्रफक्कर्क्ररक्रफफफफफ्रफक्कफ्रफफफ्रफफक्क्र क्क्क्रफकफक्क्ररफ्रमफ्रफकफरफकक्फ्र कफ: क्क्रफक क्र क्रफ कक रफ्क फ्रफक कर कर फ्क फर्क फर फक् फक्र फ्र भर फ कर्कन्‍रफ्र_फ्रकफरफकरक्रफकक्रफ 


प्राप्त होता हो, तपसे ही सारा सुख प्राप्त होता है--ऐसा | करते हैं॥ ५२॥ 


वेदवेत्ताओंने कहा है॥५०॥ 

ज्ञान, विज्ञान, आरोग्य, रूप, सौभाग्य तथा सुख 
सर्वदा तपस्यासे ही प्राप्त होते हैं॥५१॥ 

तपस्याके द्वारा ही ब्रह्माजी बिना श्रमके सम्पूर्ण 
संसारकी रचना करते हैं, विष्णु रक्षा करते हैं, शिवजी 
संहार करते हैं और शेषनाग सम्पूर्ण पृथ्वीको धारण 


है महामुने ! गाधिपुत्र [ महर्षि | विश्वामित्र तपस्याके 
प्रभावसे ही क्षत्रियसे ब्राह्मण हो गये थे; यह बात 
त्रैलोक्यमें प्रसिद्ध है॥ ५३॥ 

हे महाप्राज्ञ! इस प्रकार मैंने तपका श्रेष्ठ माहात्म्य 
आपसे कहा, अब तपसे भी श्रेष्ठ [ वेदोंक] अध्ययनकी 
महिमाको सुनिये॥ ५४॥ 


॥ इस प्रकार श्रीशिवमहापुराणके अन्तर्गत पाँचवीं उमासंहितायें तपस्याका माहात्म्यवर्णन 
नामक बारहवाँ अध्याय पूर्ण हुआ॥ १२ ॥ 


जपयय7&-#-आहुक- करता पे 


तेरहवाँ अध्याय 
पुराणमाहात्म्यनिरूपण 


सनत्कुमार बोले--हे मुने |! जो वनके कन्द-मूल 
एवं फल खाकर अरण्यमें तपस्या करता है और जो 
वेदकी एक ऋचामात्रका अध्ययन करता है, उन दोनोंका 
समान फल होता है॥ १॥ 

श्रेष्ठ ब्राह्मण वेदके अध्ययनसे जो पुण्य प्राप्त 
करता है, उसके अध्यापनसे उसका दूना फल प्राप्त होता 
है। हे मुने! जैसे सूर्य और चन्द्रमाके बिना सम्पूर्ण संसार 
प्रकाशरहित हो जाता है, वैसे ही पुराणके अध्ययनके 
बिना लोग ज्ञानरहित हो जाते हैं, इसलिये सदा पुराणका 
अध्ययन करना चाहिये॥ २-३ ॥ 

पुराण जाननेवाला ही शास्त्रका उपदेश देकर 
अज्ञानके कारण नरकमें दुःख प्राप्त करनेवाले मनुष्यको 
भलीभाँति बोध कराता है, इसलिये पुराणका वक्ता 
[सर्वदा] पूजनीय होता है। सत्पात्रोंमें पुराण जाननेवाला 
ही सर्वश्रेष्ठ है; वह पतनसे रक्षा करता है, इसलिये उसे 
पात्र कहा गया है॥४-५॥ 

पुराणवेत्ताको कभी भी मनुष्यके रूपमें नहीं समझना 
चाहिये पुराणका ज्ञाता सर्वज्ञ, ब्रह्मा, विष्णु, शिव एवं गुरु 
है।इस लोक एवं परलोकमें [ अपने] कल्याणके लिये पुराण- 
वेत्ताको धन-धान्य, सुवर्ण एवं विविध वस्त्र देना चाहिये। 
जो सज्जन पुराण जाननेवालेको प्रेमपूर्वक शुभ वस्तुएँ प्रदान 
करता है, वह परम गतिको प्राप्त होता है ॥ ६--८ ॥ 

जो सत्पात्रको प्थ्वी, गो, रथ, हाथी और श्रेष्ठ 


घोड़ा देता है, उसके पुण्यके फलका श्रवण करो। वह 
मनुष्य इस जन्ममें तथा परलोकमें सभी अक्षय कामनाओंको 
तथा अश्वमेधयज्ञके फलको प्राप्त करता है॥ ९-१०॥ 

जो पुराणवेत्ताको हलसे जोती गयी फसलयुक्त 
भूमि प्रदान करता है, वह अपनेसे पूर्वकी दस पीढ़ी तथा 
आगे आनेवाली दस पीढ़ियोंका उद्धार कर देता है॥ ११॥ 

वह व्यक्ति इस लोकमें सभी सुखोंका भोग करके 
दिव्य शरीरसे युक्त होकर दिव्य विमानसे शिवलोक जाता 
है। देवतालोग यज्ञ, प्रोक्षण, बलि, पुष्पार्पण तथा पूजासे 
उतने प्रसन्‍न नहीं होते, जितना पुराण-ग्रन्थके वाचनसे 
होते हैं॥ १२-१३॥ 

जो शिवालय, विष्णुमन्दिर, सूर्यमन्दिर अथवा 
किसी भी देवमन्दिरमें धर्मशास्त्रका वाचन कराता है, 
उसके फलका श्रवण कोजिये। वह मनुष्य राजसूय तथा 
अश्वमेधयज्ञका फल प्राप्त करता है और सूर्यलोकका 
भेदनकर ब्रह्मलोकको जाता है॥ १४-१५॥ 

वहाँ सैकड़ों कल्पतक निवास करके वह यहाँ 
पृथ्वीपर राजा होता है और निष्कण्टक सभी सुखोंका 
भोग करता है; इसमें सन्देह नहीं करना चाहिये॥ १६॥ 

जो किसी देवताके सान्निध्यमें जप करता है, वह 
हजार अश्वमेधका जो फल कहा गया है, उस फलको 
प्राप्त करता है। शिवमन्दिरमें एवं अन्य देवमन्दिरोंमें 
इतिहास-पुराणोंके वाचनके बिना शिवजीको प्रसन्न 

करनेका अन्य कोई उपाय नहीं है। इसलिये सम्पूर्ण 
प्रयत्नसे देवमन्दिरोंमें धर्मपुस्तकोंका वाचन तथा श्रवण 
प्रेमपूर्वक करना चाहिये, वह सभी प्रकारकी कामनाओंका 
फल प्रदान करनेवाला है॥ १७--१९॥ 

शिवपुराणके सुननेसे पुरुष पापहीन हो जाता है 
और सम्पूर्ण सुखोंको भोगकर [अन्तमें] शिवलोकको 
प्राप्त करता है॥ २०॥ 

सैकड़ों राजसूय एवं अग्निष्टोमयज्ञ करनेसे जो 
पुण्य प्राप्त होता है, उस पुण्यकी प्राप्ति शिवजीकी कथा 
सुनानेमात्रसे हो जाती है। हे मुने! सभी तीर्थोंमें स्नान 
करनेसे तथा करोड़ों गौओंका दान करनेसे जो फल 
मिलता है, उस फलको मनुष्य शिवकी कथा सुननेमात्रसे 
ही प्राप्त करता है॥ २१-२२॥ 

जो मनुष्य तीनों भुवनोंको पवित्र करनेवाली 
शिवकथाको सुनते हैं, उन्हें मनुष्य नहीं समझना चाहिये, 
वे साक्षात्‌ रुद्र ही हैं, इसमें संशय नहीं है॥ २३॥ 

मुनियोंने शिवजीके उत्तम यशका श्रवण करनेवाले 
तथा उसका कीर्तन करनेवाले सत्पुरुषोंके चरणकमलकी 
धूलिको ही तीर्थ कहा है। जो प्राणी मोक्षकी स्थिति 
प्राप्त करना चाहते हैं, उन्हें सदा भक्तिपूर्वक शिवपुराणकी 
कथा सुननी चाहिये॥ २४-२५॥ 

यदि मनुष्य पुराणकी कथाको सदा सुननेमें असमर्थ 
हो तो संयतचित्त होकर प्रतिदिन केवल एक मुहूर्त ही 
कथाका श्रवण करे। हे मुने ! यदि मनुष्य प्रतिदिन कथा 
सुननेमें असमर्थ हो तो पवित्र महीनोंमें ही शिवकी 
कथाका श्रवण करे॥ २६-२७॥ 

है मुनीश्वर! शिवकी कथाका श्रवण करता हुआ 
वह पुरुष कर्मरूपी महारण्यको भस्म करके संसारसे पार 
हो जाता है। जो मनुष्य मुहूर्तमात्र अथवा उसका आधा 
या क्षणमात्र भी शिवकी कथाको भक्तिपूर्वक सुनते हैं, 
उनकी दुर्गति नहीं होती है॥ २८-२९॥ 

हे मुने | सभी दानों अथवा सभी यज्ञोंसे जो पुण्य मिलता 
है, वह शिवपुराणके श्रवणसे अचल हो जाता है ॥ ३०॥ 

हे व्यासजी ! विशेष रूपसे कलियुगमें मनुष्योंके 


लिये पुराणके श्रवणसे अतिरिक्त और कोई भी श्रेष्ठ धर्म 
नहीं है, वही उनके लिये मोक्ष एवं ध्यानरूपी फल 
देनेवाला बताया गया है। शिवपुराणका श्रवण एवं 
शिवनामका कीर्तन मनुष्योंके लिये कल्पवृक्षका मनोरम 
'फल है, इसमें संशय नहीं है॥ ३१-३२॥ 

कलियुगमें धर्माचरणसे रहित चित्तवाले दुर्बुद्धि 
मनुष्योंक हितके लिये शिवजीने शिवपुराण नामक 
अमृतरसका निर्माण किया है। अमृतका पान करनेवाला 
मात्र एक ही व्यक्ति अजर-अमर होता है, किंतु 
शिवकथारूपी सुधाके पानसे सम्पूर्ण कुल ही अजर- 
अमर हो जाता है॥ ३३-३४॥ 

हे तात! जो गति पुण्यात्माओं, यज्ञ करनेवालों एवं 
तपस्वियोंकी होती है, वह गति केवल पुराणके श्रवणमात्रसे 
ही हो जाती है। यदि ज्ञानकी प्राप्ति न हो सके, तो 
यलनपूर्वक योगशास्त्रोंका अध्ययन करना चाहिये और 
पुराण-शास्त्रका श्रवण करना चाहिये॥ ३५-३६॥ 

पुराणका श्रवण करनेसे पापका नाश होता है 
और धर्मकी अभिवृद्धि होती है एवं व्यक्ति ज्ञानवान्‌ 
होकर पुन: संसारके आवागमनके बन्धनमें नहीं पड़ता 
है। इसलिये धर्म, अर्थ, कामकी सिद्धि तथा मोक्ष- 
मार्गकी प्राप्तिके लिये प्रयत्नपूर्वक पुराणोंकों सुनना 
चाहिये॥ ३७-३८ ॥ 

यज्ञ, दान, तप एवं तीर्थसेवनसे जो फल मिलता 
है, उस फलको मनुष्य केवल पुराणश्रवणसे प्राप्त कर 
लेता है। यदि धर्ममार्गका प्रदर्शन करनेवाले पुराण न होते 
तो लोक तथा परलोककी कथाको सुनानेवाला कौन ब्रती 
रहता 2॥ ३९-४० ॥ 

छब्बीस पुराणोंमें एक भी पुराणको जो भक्तियुक्त 
होकर सुनता है या पढ़ता है, वह मुक्त हो जाता है, इसमें 
सन्देह नहीं है॥ ४१॥ 

अन्य कोई भी सुखप्रद मार्ग नहीं है, पुराणमार्ग ही 
सर्वदा श्रेष्ठ मार्ग है। [पुराणरूप इस अनुशासक] 
शास्त्रके बिना यह संसार आलोकित नहीं होता है, जैसे 
सूर्यके बिना जीवबलोक आलोकयुक्त नहीं होता ॥ ४२॥ 


॥इस प्रकार श्रीजिवयहापुराणके अन्तर्गत पाँचवीं उम्रासंहितायें पुराणमाहात्म्यवर्णन 
नामक तेरहवाँ अध्याय पूर्ण हुआ॥ १३ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


चौदहवाँ अध्याय 
दानमाहात्म्य तथा दानके भेदका वर्णन 


सनत्कुमार बोले--हे व्यासजी ! जो घोरदान तथा 
महादान कहे गये हैं, उन्हें सदा सत्पात्रको ही देना 
चाहिये, ये आत्माका उद्धार करते हैं॥१॥ 

हे द्विजोत्तम ! सुवर्णदान, गोदान, भूमिदान--इनको 
ग्रहण करनेवाला पवित्र रहता है तथा ये दान लेनेवाले 
और दान देनेवाले दोनोंका उद्धार करनेवाले हैं॥ २॥ 

सुवर्णदान, गोदान एवं भूमिदान--इन उत्तम दानोंको 
करके मनुष्य पापोंसे मुक्त हो जाता है॥ ३॥ 

तुलादान, गोदान, पृथ्वीदान तथा विद्यादान-ये 
प्रशस्त दान कहे गये हैं। इनमें दो दान तो समान हैं, किंतु 
सरस्वतीदान सबसे बढ़कर है॥ ४॥ 

नित्य दुही जानेवाली गौएँ, छत्र, वस्त्र, जूता एवं 
अनन-पान--ये वस्तुएँ याचकोंको देते रहना चाहिये॥ ५ ॥ 

संकल्प किया गया जो द्रव्य ब्राह्मणों तथा अपीड़ित 
याचकों को दिया जाता है, उससे दान करनेवाला मनस्वी 
होता है। सुवर्ण, तिल, हाथी, कन्या, दासी, गृह, रथ, 
मणि तथा कपिला गाय--ये दस महादान हैं॥ ६-७॥ 

ज्ञानी ब्राह्मण इन महादानोंको ग्रहणकर शीघ्र ही 
दान करनेवालोंको तथा स्वयं अपनेको तार देता है, इसमें 
संशय नहीं। जो मनुष्य शुद्धचित्तसे सुवर्ण दान करते हैं, 
उन्हें देवतालोग चारों ओरसे सब कुछ देते हैं--ऐसा मैंने 
सुना है॥ ८-९॥ 

अग्नि सर्वदेवमय हैं और सुवर्ण अग्निस्वरूप है, 
अतः: सुवर्णका दान करनेसे मानो सभी देवताओंको दान 
दे दिया गया। पृथ्वीदान अत्यन्त श्रेष्ठ तथा सभी 
कामनाओंको पूर्ण करनेवाला है, उसमें भी सुवर्णमयी 
भूमिका दान विशेष उत्तम है, जिसे पूर्वकालमें राजा 
पृथुने किया था॥ १०-११॥ 

जो लोग सुवर्णसे युक्त पृथ्वीका दान होते हुए 
अपनी आँखोंसे देखते हैं, वे सभी पापोंसे सर्वथा मुक्त 
होकर परम गतिको प्राप्त करते हैं॥ १२॥ 

हे मुने। अब मैं सर्वश्रेष्ठ दानका वर्णन करता हूँ, 
जिससे प्राणी यमराजके अति दुःखदायी असिपत्रवनको 


नहीं देखते हैं॥ १३॥ 

न्यायपूर्वक अर्जित किये गये धनसे खरीदे गये 
वनका विधिपूर्वक शुद्धचित्त होकर तथा धनकी कृपणतासे 
रहित होकर दान करना चाहिये॥ १४॥ 

प्रस्थ परिमाणमात्र तिलके द्वारा सभी गुणोंसे सम्पन्न 
गाय तथा सभी लक्षणोंसे युक्त दिव्य सोनेका बछड़ा 
बनाये और कुंकुम-मिश्रित शुभ अक्षतोंसे अष्टदल 
कमल बनाकर उसमें भक्तिपूर्वक रुद्र आदि सभी देवताओंकी 
पूजा करे। इस प्रकार पूजा सम्पन्नकर अपने सामर्थ्यके 
अनुसार रतन, सुवर्ण एवं सभी आभूषणोंसे अलंकृत उस 
धेनुको ब्राह्मणको दान दे। उसके बाद रातमें भोजन करे 
और विस्तारपूर्वक दीपोंका दान करे। कार्तिकीपूर्णिमाको 
प्रयत्नपूर्वक इसे करना चाहिये॥ १५--१८ ॥ 

इस प्रकार जो मनुष्य अपनी शक्तिभर शास्त्रोक्त 
विधि-विधानसे भलीभाँति यह दान करता है, वह 
यममार्गकी भयावहतासे त्रस्त नहीं होता और भीषण 
नरकोंको नहीं देखता॥ १९॥ 

हे व्यासजी ! वह सभी तरहके पापोंको करके भी 
इस परम दानके प्रभावसे अपने बन्धु-बान्धव एवं 
मित्रोंके साथ चौदह इन्द्रोंक कालतक स्वर्गमें आनन्द 
करता है॥ २०॥ 

हे व्यासजी ! इस लोकमें विधानके साथ गौका दान 
सर्वश्रेष्ठ दान कहा गया है। अन्य कोई भी दान उसके 
समान नहीं बताया गया है॥ २१॥ 

हे व्यासजी ! जो बछड़ेसहित सोनेकी सींगवाली, 
चाँदीके खुरवाली तथा काँसेकी दोहनीयुक्त सभी लक्षणोंसे 
सम्पन्न कपिला गौका दान करता है, वह गाय उन-उन 
गुणोंसे युक्त होकर इस लोकमें और परलोकमें कामधेनु 
बनकर उस दाताके पास उपस्थित होती है ॥ २२-२३॥ 

जो मनुष्य अक्षय फलको प्राप्त करना चाहता है, 
वह इस लोकमें जो जो अत्यन्त अभीष्ट पदार्थ है तथा 
वह यदि घरमें हो तो उसे गुणवान्‌ ब्राह्मणको प्रदान 
करे ॥ २४॥ 


उमासंहिता-अ० १५ ] 


* ब्रह्माण्डदानकी महिमाके प्रसंगमें पाताललोकका निरूपण # 

फ्रफफफफ्रफा्क्रक्फ््रराफफ फ्फ्रकरफक्रफकफक्रफ्फ्मरफकफ्रफ््शकक्रफ्कफ्रफ्रफकक्रफक््क्रफक्रशक कर क्रफ्रफ क्रफक्र फ्फा क्र फक क्रफ्रफफक् फक्क्रक्रफक्र फर्क क्र शक फक क्रफकरकरकफ्फ 


तुलापुरुषका दान सभी दानोंमें श्रेष्ठ दान है। यदि 
मनुष्य अपने कल्याणकी कामना करता हो तो तुलादान 
[ अवश्य] करे। इसे करके मनुष्य वध-बन्धनके कारण 
उत्पन्न होनेवाले पापोंसे छुटकारा पाता है। तुलादान 
अतिशय पुण्यकारक और सभी तरहके पापोंको नष्ट 
करनेवाला है॥ २५-२६॥ 

सभी तरहके पापोंको करनेके बाद भी जो तुलादान 
करता है, वह सभी पापोंसे छुटकारा पाकर निस्सन्देह 
स्वर्गको जाता है॥२७॥ 

जो पाप दिनमें, रातमें, दोनों सन्ध्याओंमें, दोपहरमें, 
रात्रिके अन्तिम भागमें, तीनों कालों, शरीर, मन एवं 
वाणीसे किया गया रहता है, उसे तुलापुरुष नष्ट कर देता 
है॥ २८॥ 

मैंने बाल्यावस्थामें, युवावस्थामें, वृद्धावस्थामें ज्ञान- 


पूर्वक या अज्ञानपूर्वक जो भी पाप किया है, मेरे द्वारा 
किये गये उन समस्त पापोंको तुलापुरुष महादेवजी शीघ्र 
नष्ट करें॥ २९॥ 

अपने परिमाणके तुल्य जो भी द्रव्य तुलामें रखकर 
मैंने सत्पात्रको समर्पण किया है, उसीके साथ मेरे द्वारा 
किया गया तथा न किया गया सम्पूर्ण पाप पुण्यरूप हो 
जाय ॥ ३०॥ 

सनत्कुमार बोले--अपने हितकी कामना करनेवाला 
मनुष्य इस प्रकारसे उच्चारणकर उस धनको ब्राह्मणोंको 
प्रदान करे । यह धन किसी एक व्यक्तिको प्रदान न करे, 
ऐसा करनेसे उद्धार नहीं होता॥ ३१॥ 

हे व्यासजी ! जो मनुष्य इस प्रकार उत्तम तुलापुरुष 
दान करता है, वह सभी पापोंको नष्टकर चौदह इन्द्रोंके 
कालतक स्वर्गलोकमें वास करता है॥ ३२॥ 


॥इस प्रकार श्रीजिवयहापुराणके अन्तर्गत पाँचवीं उमासंहितायें सामान्यदानवर्णन 
नामक चोदहवाँ अध्याय पूर्ण हुआ॥ १४ ॥ 


जापया-#-%- की #-क-4+ौ-८पफपप7 


पन्द्रहवाँ अध्याय 
ब्रह्माण्डदानकी महिमाके प्रसंगमें पाताललोकका निरूपण 


व्यासजी बोले--हे सनत्कुमारजी ! जिस एक ही 
दानके करनेसे सभी दानोंका फल मिल जाता है, 
मनुष्योंके हितके लिये उस दानको आप मुझसे कहें ॥ १॥ 

सनत्कुमार बोले--समयपर जिस एक ही दानके 
करनेसे मनुष्य सभी दानोंका फल प्राप्त कर लेता है, उसे 
मैं आपसे कहता हूँ, आप सुनिये॥ २॥ 

सभी दानोंमें ब्रह्माण्डका दान निश्चय ही श्रेष्ठ है, 
मुक्तिकी कामना करनेवाले मनुष्योंको संसारसे पार होनेके 
लिये यह दान अवश्य करना चाहिये॥ ३॥ 

मनुष्य सभी दानोंको करनेसे जिस फलको प्राप्त 
करता है, उतना ही फल ब्रह्माण्डके दानसे प्राप्त करता 
है और वह सातों लोकोंका स्वामी भी हो जाता है। 
जबतक आकाशमें चन्द्रमा एवं सूर्य हैं और जबतक 
पृथ्वी स्थिर है, तबतक ब्रह्माण्डका दान करनेवाला वह 
मनुष्य अपने बन्धु-बान्धवोंके साथ सम्पूर्ण कामनाओंको 
प्राप्कर देवताओंके घर स्वर्गमें आनन्दपूर्वक क्रीड़ा 


करता है और बादमें देवताओंके लिये भी अत्यन्त दुर्लभ 
विष्णुपदको प्राप्त करता है॥ ४-५॥ 

व्यासजी बोले--हे भगवन्‌! इस ब्रह्माण्डका 
प्रमाण, इसका स्वरूप, इसका आधार और यह जिस 
रूपमें उत्पन्न हुआ है--यह सब मुझे बताइये, जिससे 
मुझे विश्वास हो जाय॥ ६॥ 

सनत्कुमार बोले--हे मुने ! सुनिये, में संक्षेपमें इस 
ब्रह्माण्डकी ऊँचाई तथा विस्तारकों कहता हूँ। इसे 
सुनकर व्यक्ति पापोंसे मुक्त हो जाता है॥७॥ 

इसके कारणभूत, अव्यक्त, व्यक्त तथा निर्विकार 
जो शिव हैं, दो भागोंमें (प्रकृति तथा पुरुषके रूपमें) 
विभक्त हुए उन्हीं कालस्वरूपसे ब्रह्माजी उत्पन्न होते हैं। 
तब ब्रह्माजी चौदह भुवनवाले ब्रह्माण्डकी रचना करते 
हैं। हे तात! मैं क्रमसे संक्षेपमें उसे कहता हूँ, आप 
सावधान होकर सुनिये॥ ८-९॥ 

जलके मध्यमें स्थित ब्रह्माण्डके नीचे सात पाताल 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


हैं और ऊपर (स्वर्गादि) सात भुवन हैं । उनकी ऊँचाई 
क्रमश: एककी अपेक्षा दुगुनी है॥१०॥ 

सम्पूर्ण ब्रह्माण्डके आधार शेषनाग हैं, उन्हींको 
विष्णु कहा गया है। ब्रह्माकी आज्ञाके अनुसार वे इस 
सम्पूर्ण जगत्‌को धारण करते हैं॥११॥ 

शेषनागके इन गुणोंका वर्णन करनेमें देवता तथा 
दानव भी समर्थ नहीं हैं, उन्हें अनन्त भी कहा जाता है। 
सिद्ध, देवता तथा ऋषिगण उनकी पूजा करते हैं॥ १२॥ 

हजार फणोंसे युक्त वे शेषनाग अपने हजार 
'फणोंकी मणियोंसे सम्पूर्ण दिशाओंको प्रकाशित करते 
रहते हैं, वे फणोंपर निर्मल स्वस्तिकका आभूषण धारण 
करते हैं। वे मदसे घूमते हुए नेत्रोंवाले तथा अग्निसे युक्त 
श्वेतपर्वतके समान हैं। वे माला, मुकुट तथा सर्वदा ही 
एक कुण्डलको धारणकर शोभायमान हैं॥ १३-१४॥ 

वे आकाशंगंगाके प्रवाहसे युक्त श्वेतवर्णके पहाड़के 
समान सुशोभित होते हैं। मदसे परिव्याप्त वे नील 
वस्त्रकों धारणकर दूसरे कैलासपर्वतकी भाँति शोभित 
होते हैं। वे अपने आयुध हलमें हाथका अग्रभाग लगाये 
रहते हैं तथा उत्तम मूसल धारण किये रहते हैं। स्वर्णके 
समान वर्णवाली नागकन्याएँ आदरपूर्वक उनकी पूजा 
करती हैं॥ १५-१६॥ 

वे संकर्षण नामके रुद्र विषाग्निकी ज्वालाओंसे 
अत्यन्त देदीप्यमान हैं। कल्पके अन्तमें उनके मुखोंसे 
अग्निकी लपटें बार-बार निकलती हैं, जो तीनों लोकोंको 
भस्म करके ही शान्त होती हैं--ऐसा हमने सुना है। 
सभी गुणोंसे अलंकृत तथा सभी प्राणियोंके स्वामी वे शेष 
अपनी पीठपर क्षितिमण्डलको धारण करते हुए पातालके 
मूल स्थानमें स्थित हैं॥ १७-१८॥ 

देवगण इच्छा करते हुए भी उनके पराक्रमके 
प्रभावका वर्णन करनेमें तथा उनके स्वरूपको जाननेमें 
समर्थ नहीं हैं। जिनके फणोंमें स्थित मणियोंकी 
अरुणकान्तिसे रंजित यह सम्पूर्ण पृथ्वी [उनके शिर:पृष्ठमें 
पुष्पोंकी मालाके समान विराजमान है, उनके पराक्रमका 
वर्णन कौन करेगा !॥ १९-२०॥ 


जब मदसे घूर्णित नेत्रवाले शेषनागजी जम्भाई लेते 
हैं, तब पर्वत, समुद्र तथा वनोंसहित यह पृथ्वी डगमगा 
जाती है॥ २१॥ 

हे मुनिश्रेष्ठ ! प्रत्येक पाताल दस हजार योजन विस्तार- 
वाला है। अतल, वितल, सुतल, रसातल, तल, तलातल 
एवं सातवाँ पाताल माना गया है, विद्वानोंको पृथ्वीके नीचे 
स्थित इन सात लोकोंको जानना चाहिये॥ २२-२३ ॥ 

इनकी ऊँचाई एक-दूसरेसे दूनी है। इन सातों 
लोकोंकी भूमियाँ स्वर्णमय हैं तथा भवन रत्नमय हैं और 
आँगन भी स्वर्णमय हैं। उनमें दानव, दैत्य, नागोंकी 
जातियाँ, महानाग, राक्षस तथा दैत्योंसे उत्पन्न अन्य 
उपजातियाँ निवास करती हैं ॥ २४-२५॥ 

उन पातालादि लोकोंसे लौटकर स्वर्ग आये हुए 
नारदजीने स्वर्गकी सभामें ऐसा कहा था कि ये पाताल 
स्वर्गसे भी अधिक रमणीय हैं॥ २६॥ 

जहाँ विविध प्रकारके आभूषणोंमें विभूषित करनेवाली 
स्वच्छ एवं कान्तिमय मणियाँ लगी हैं, उस पातालके 
समान कौन लोक है!॥ २७॥ 

दैत्यकन्याएँ एवं दानवकन्याएँ जिस पाताललोकमें 
इधर-उधर शोभायमान हो रही हैं, उस लोकमें [निवासके 
लिये] किस मुक्तपुरुषकी अभिरुचि नहीं होगी 2॥ २८ ॥ 

यहाँ दिनमें सूर्यकी तथा रातमें चन्द्रमाकी किरणें 
नहीं होती हैं और यहाँ शीत तथा आतप भी नहीं रहता 
है, यहाँ केवल मणियोंके तेज विद्यमान हैं॥ २९॥ 

हे मुनिश्रेष्ठ। यहाँ आनन्दमग्न लोग भक्ष्य-भोज्य, 
अननपान आदि ग्रहण करते हैं। यहाँ बीते हुए समयका 
ज्ञान भी नहीं रहता है॥ ३०॥ 

हे द्विज! यहाँ नरकोकिलोंका शब्द सुनायी देता है। 
कमल तथा कमलोंकी खान नदियाँ, रमणीक सरोवर, 
मनोहर वस्त्र, अतिशय मनोरम अलंकार तथा अनुलेपन, 
वीणा-वेणु-मृदंगोंकी ध्वनियाँ, गीत तथा नानाविध सुख 
हैं, जिनका भोग दैत्य, दानव, सिद्ध, मानव एवं नागगण 
करते हैं, उस पातालका आनन्द [बहुत बड़ी ] तपस्यासे 
प्राप्त किया जाता है॥ ३१--३३॥ 


॥इ्स प्रकार श्रीशिवमहापुराणके अन्तर्गत पाँचवीं उमासंहितामें ब्रह्माण्डकथनमें पाताललोकवर्णन 
नामक पत्रहवाँ अध्याय पूर्ण हुआ॥ १५ ॥ 


--+++_$-७- कि ७-क---7फझ- 


उमासंहिता-अ० १६ ] 


# विभिन्‍न पापकर्मोसे प्राप्त होनेवाले नरकोंका वर्णन # 

सोलहवाँ अध्याय 
विभिन्‍न पापकर्मोसे प्राप्त होनेवाले नरकोंका वर्णन और शिव-नाम-स्मरणकी महिमा 


सनत्कुमार बोले--हे मुनिश्रेष्ठ। उन लोकोंके 
ऊपर स्थित नरकोंको मुझसे सुनिये, जहाँपर पापीजन 
दुःख भोगते हैं॥१॥ 

रौरव, शूकर, रोध, ताल, विवसन या विशसन, 
महाज्वाल, तप्तकुम्भ, लवण, विलोहित, पूयवहा बैतरणी, 
कुमिश, कृमिभोजन, घोर असिपत्रवन, दारुण लालाभक्ष, 
पूयवह, वहिनज्वाल, अधःशिरा, संदंश, कालसूत्र, तम, 
अवीचिरोधन, श्वभोजन, रुष्ट, महारौरव, शाल्मली इत्यादि 
बहुतसे पीड़ादायक नरक हैं ॥ २--५॥ 

हे व्यासजी ! पापकर्ममें निरत जो पुरुष उनमें दुःख 
भोगते हैं, मैं उनका वर्णन क्रमशः कर रहा हूँ, आप 
सावधान होकर सुनिये॥ ६॥ 

जो मनुष्य ब्राह्मण, देवता एवं गौओंके पक्षको 
छोड़कर अन्यत्र झूठी गवाही करता है और सदा 
मिथ्याभाषण करता है, वह रौरव नरकमें जाता है॥ ७॥ 

हे व्यासजी ! भ्रूणहत्या करनेवाला, स्वर्ण चुरानेवाला, 
गायोंको रोकनेवाला, विश्वासघाती, सुरापान करनेवाला, 
ब्राह्मणका वध करनेवाला, दूसरोंके द्र॒व्यको चुरानेवाला 
तथा इनका साथ देनेवाला और गुरु, माता, गौ तथा 
कन्याका वध करनेवाला मरनेपर तप्तकुम्भ नामक 
नरकमें जाता है॥ ८-९॥ 

साध्वी स्त्रीकों बेचनेवाला, [अधिक] ब्याज 
लेनेवाला, व्यभिचारी अथवा केशका विक्रय करनेवाला 
और जो अपने भक्तका त्याग कर देता है--ये सब 
तप्तलोह नामक नरकमें दुःख भोगते हैं॥ १०॥ 

हे द्विज! जो अधम मनुष्य गुरुओंका अपमान 
करनेवाला, दुर्वचन कहनेवाला, बेदनिन्दक, वेदोंको 
बेचनेवाला तथा अगम्या स्त्रीके साथ संसर्ग करनेवाला है, 
वह अन्तमें सप्तबल नामक नरकमें जाता है ॥ १११/२॥ 

जो चोर, गोहत्यारा, पतित, मर्यादाको तोड़नेवाला, 
देवता-ब्राह्मण-पितरोंसे द्वेष करनेवाला, रत्नोंको दूषित 
करनेवाला, दूषित यज्ञ करनेवाला है, वह पापी कृमिभक्ष 
नरकमें जाता है और वहाँ कीड़ोंका भोजन करता 


है॥ १२-१३॥ 

जो नराधम पितरों एवं देवताओंको अर्पण किये 
बिना खाता है एवं जो शास्त्रोंमें कुतर्क करता है, वह 
मूर्ख लालाभक्ष नामक नरकमें जाता है॥ १४॥ 

जो द्विज अन्त्यजसे सेवा कराता है, नीचोंसे प्रतिग्रह 
ग्रहण करता है, यज्ञके अनधिकारियोंसे यज्ञ कराता है एवं 
अभक्ष्य वस्तुओंका भक्षण करता है और जो सोमका 
विक्रय करता है--ये सब रुधिरौघ् नामक नरकमें जाते हैं। 
मधुका हरण करनेवाला तथा ग्रामका ध्वंस करनेवाला 
घोर वैतरणी नदीमें जाता है ॥ १५-१६ ॥ 

जो नव यौवनसे मदमत्त होकर मर्यादाका उल्लंघन 
करते हैं, अपवित्र रहते हैं और कुलटा स्त्रियोंसे जीविका 
चलाते हैं, वे कृमि नामक नरकमें जाते हैं॥ १७॥ 

जो व्यर्थमें वृक्षोंको काटता है, वह असिपत्रवनको 
जाता है। चाकूसे काटकर जीविका-यापन करनेवाले 
अर्थात्‌ मांसविक्रयी तथा मृगोंका वध करनेवाले वह्िज्वाल 
नामक नरकमें जाते हैं॥ १८॥ 

हे द्विज! भ्रष्टाचार करनेवाला ब्राह्मण, क्षत्रिय तथा 
वैश्य उसी वहिनज्वाल नरकमें जाते हैं और आग 
लगानेवाला श्वपाक नामक नरकमें जाता है॥ १९॥ 

जो ब्रतका लोप करनेवाले हैं और जो अपने 
आश्रमसे च्युत हो गये हैं, वे अत्यन्त भयानक संदंश 
नामक नरकमें जाते हैं॥ २०॥ 

जो ब्रह्मचारी मनुष्य स्वणमें वीर्य स्खलित करते हैं 
तथा जो गृहस्थ अपने पुत्रोंको नहीं पढ़ाते हैं, वे 
श्वभोजन नरकमें गिरते हैं। ये सब तथा अन्य भी 
सैकड़ों, हजारों नरक हैं, जिनमें पाप करनेवाले यातना 
भोगते हुए पड़े रहते हैं॥२१-२२॥ 

इसी प्रकार ये सभी तथा अन्य भी हजारों पाप हैं, 
जिन्हें नरकोंमें पड़े हुए मनुष्य भोगते रहते हैं॥ २३ ॥ 

जो मनुष्य मन, वचन तथा कर्मसे वर्णाश्रमधर्मके 
विपरीत आचरण करते हैं, वे नरकमें गिरते हैं॥ २४॥ 

देवगण उन नारकी प्राणियोंको नीचेकी ओर शिर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक््क्रफ्रफ््रफ-फ्फ्रफ्रफक्रफ््रफाफ्रफफफ्रकक्र््रफ क्करफाफ्रफमफफ्रफा्फक्रफकक क्र क्रफकक्रकफक क्रफक्क फ्रफ्रफक् क्र कर फ्रफ फ् फ_ फ क्रफक् कर क्र फाफ फर कर क्र फ फकरफक फक कफ क् क्र 


किये हुए देखते हैं और वे भी सभी देवताओंको नीचेकी 
ओर मुख किये हुए देखते रहते हैं॥ २५॥ 

[पापकर्मा मनुष्य] क्रमश: उन्‍नति करते हुए 
स्थावर, कृमि, जलचर, पक्षी, पशु, मनुष्य, धर्मात्मा, देवता 
तथा मुमुक्षु होते हैं और अन्तमें मोक्ष प्राप्त कर लेते हैं। 
जितने प्राणी स्वर्गमें हैं, उतने ही नरकमें भी स्थित हैं। 
प्रायश्चित्तसे विमुख पापी नरकको जाता है ॥ २६-२७ ॥ 

हे व्यास! स्वायम्भुव मनुने बड़े पापोंके लिये महान्‌ 
प्रायश्चित्त तथा अल्प पापोंके लिये अल्प प्रायश्चित्त 
कहे हैं। उन सभी पापोंके जो प्रायश्चित्त कर्म कहे गये 
हैं, उनमें विशेष रूपसे शिवजीका नामस्मरणरूप प्रायश्चित्त 
सबसे श्रेष्ठ है॥ २८-२९॥ 

जिस पुरुषके चित्तमें पापकर्म करनेके अनन्तर 
पश्चात्ताप होता है, उसके लिये तो एकमात्र शिवजीका 
स्मरण ही सर्वोत्तम प्रायश्चित्त है॥ ३०॥ 

प्रातः, रात्रि, सन्ध्या तथा मध्याह्में शिवका स्मरण 
करनेवाला मनुष्य पापरहित हो जाता है और शिवलोकको 
प्राप्त करता है। उन उमापति शम्भु शिवके स्मरणमात्रसे 
ही वह सभी प्रकारके दुःखोंसे मुक्त हो जाता है और 
स्वर्ग अथवा मोक्ष प्राप्त करता है॥ ३१-३२॥ 

हे मुनिसत्तम ! [ भगवान्‌ शंकरके स्मरणके प्रभावसे ] 
इस त्रिलोकीमें कहीं भी जप, होम, अर्चन आदि 


सत्कर्मोमें विघ्न नहीं होता तथा [स्मरणकर्ताके चिक्तमें] 
पाप [-का संक्रमण भी] नहीं होता॥ ३३॥ 

हे विप्रेन्द्र! जिसकी बुद्धि महादेवमें लगी हो, उसे 
जप, होम एवं पूजा आदि करनेसे जो पुण्य मिलता है, वह 
पुण्य प्राप्त हो जाता है एवं देवेन्द्र आदिका फल प्राप्त 
हो जाता है। हे मुने! जो पुरुष दिन-रात भक्तिपूर्वक 
शिवका स्मरण करता है, वह समस्त पापोंसे रहित हो 
जाता है और इसीलिये नरकमें नहीं पड़ता है ॥ ३४-३५ ॥ 

हे द्विजश्रेष्ठ! नरक एवं स्वर्ग नामका तात्पर्य पाप 
और पुण्य है, जिनमें नरक दुःखके लिये और स्वर्ग सुख 
तथा समृद्धिके लिये होता है॥ ३६॥ 

वही एक वस्तु प्रसन्‍नताके लिये होकर बादमें 
दुःखका कारण बन जाती है। इसलिये कोई भी वस्तु 
न दुःख देनेवाली है और न सुख देनेवाली॥ ३७॥ 

सुख-दुःखका उपलक्षणरूप यह तो केवल मनका 
परिणाममात्र है। ज्ञान ही परब्रह्म है, वह ज्ञान ही तत्त्वका 
बोध कराता है॥ ३८॥ 

हे मुने ! यह सम्पूर्ण चराचर जगत्‌ ज्ञानस्वरूप है, 
वस्तुतः परतत्त्वके विज्ञानसे बढ़कर कुछ भी श्रेष्ठ पदार्थ 
नहीं है॥ ३९॥ 

इस प्रकार मैंने सम्पूर्ण नरकोंका वर्णन कर दिया 
है, अब इसके बाद मैं भूमण्डलका वर्णन करूँगा॥ ४० ॥ 


॥इस प्रकार श्रीजिवयहापुराणके अन्तर्गत पाँचवीं उमासंहितामें ब्रह्माण्डवर्णनमें नरकोद्धारवर्णन 
नामक सोलहवाँ अध्याय पूर्ण हुआ॥ १६ ॥ 


अययया- ७ किए तो पे 


सत्रहवाँ अध्याय 
ब्रह्माण्डके वर्णन-प्रसंगमें जम्बूद्वीपका निरूपण 


सनत्कुमार बोले--हे पराशरपुत्र [व्यासजी!] 
आप सातों द्वीपोंसे समन्वित भूमण्डलका संक्षेपमें वर्णन 
करते हुए मुझसे भलीभाँति सुनिये॥ १॥ 

भूमण्डलमें जम्बूद्दीप, प्लक्षद्वीप, शाल्मलिद्वीप, 
कुशद्वीप, क्रौंचद्वीप, शाकद्वीप और सातवाँ पुष्करद्वीप 
है-ये सभी द्वीप सात समुद्रोंसे घिरे हुए हैं॥ २॥ 

लवण, इश्लुरस, घी, दही, दूध और जलके जो 
समुद्र हैं, इन सभीके मध्यमें जम्बूद्ीप स्थित है॥ ३॥ 


हे व्यासजी |! उसके भी मध्यमें कनकमय सुमेरु 
पर्वत वर्तमान है, जो पृथ्वीके नीचे सोलह हजार योजन 
धँसा हुआ है और चौरासी हजार योजन ऊँचा है। 
उसका शिखर बत्तीस हजार योजन विस्तृत है। पृथ्वीतलपर 
स्थित इस पर्वतका मूलभाग सोलह हजार योजन विस्तृत 
है, यह [मेरुपर्वत पृथ्वीरूपी कमलकी] कर्णिकाके 
आकारमें स्थित है। इसके दक्षिणमें हिमवानू, हेमकूट 
और निषधपर्वत और उत्तर भागमें नील, श्वेत और श्रृंगी 


उमासंहिता-अ० १७] 


* ब्रह्माण्डके वर्णन-प्रसंगमें जम्बूद्वीपका निरूपण « 

फ्रफफफफफ्रफाक्फ्रफाक्रफक्रफफफ्रफकफक्रशकक्रफफमक्रफक्््रर फऋ्फकरफक्रफफआाफ फ्रकरफक््रफाफफ्रफकाक्राकरफकरफक््रअक् कर फ्रफचरफ कफ फ्र क्र फकरभफरमरफक्क् फ क्रम कर फ्रफक फर्फ क्र क्रो फर कर क्र ्रफा फक्रफ 


पर्वत हैं। इन पर्वतोंकी लम्बाई दस हजार योजन है। ये 
रत्नोंसे युक्त और अरुण कान्तिवाले हैं। ये हजार योजन 
ऊँचे हैं और उतने ही विस्तारवाले हैं ॥४--७॥ 

हे मुने! मेरुके दक्षिणमें प्रथम भारतवर्ष और इसके 
बाद किम्पुरुष और हरिवर्ष है। इसके उत्तर भागमें 
रम्यक और उसीके पास हिरण्मयवर्ष है। उत्तरमें कुरुदेश 
है। हे मुनिश्रेष्ठ । भारतवर्षकी भाँति इन सभीका विस्तार 
नौ-नौ हजार योजन है॥ ८--१०॥ 

उनके मध्यमें इलावृतवर्ष है, जिसके मध्यमें उन्नत 
सुमेरुपर्वत है। इस सुमेरुके चारों ओर नौ हजार योजन 
विस्तृत इलावृतवर्ष है। हे ऋषिश्रेष्ठ ! वहाँ चार पर्वत 
सुमेरुपर्वतके शिखरके रूपमें अवस्थित हैं। ये ऊँचाईमें 
सुमेरुपर्वतसे मिले हुए हैं॥ ११-१२॥ 

पूर्वमें मन्दर, दक्षिणमें गन्धमादन, पश्चिममें विपुल 
और उत्तरमें सुपा््व नामक पर्वत स्थित हैं॥ १३॥ 

कदम्ब, जामुन, पीपल तथा वटके वृक्ष इन 
पर्वतोंकी ध्वजाके रूपमें ग्यारह सौ योजन विस्तारमें फैले 
हुए हैं॥ १४॥ 

है महामुने ! जम्बूह्ीपका नाम पड़नेका कारण आप 
सुनें । यहाँपर [ जामुन, कदम्ब, पीपल तथा वटके] बड़े- 
बड़े वृक्ष हैं, मैं उनका स्वभाव आपको बताता हूँ॥ १५॥ 

उस जामुनके बड़े-बड़े हाथीके परिमाणवाले फल 
पर्वतके ऊपर गिरकर फूट जाते हैं और चारों ओर फैल 
जाते हैं॥ १६॥ 

उनके रससे जम्बू नामक विख्यात नदी चारों ओर 
बहती है, जिसके रसको वहाँके निवासी पीते हैं॥ १७॥ 

उसके तटपर रहनेवाले लोगोंको पसीना, दुर्गन्ध, 
बुढ़ापा एवं किसी प्रकारकी इन्द्रियपीड़ा आदि नहीं होते 
हैं। सुखद वायुसे सुखायी गयी उसके तटकी मिट्टीसे 
जाम्बूनद नामक सुवर्ण बन जाता है, जो सिद्धोंके द्वारा 
भूषणके रूपमें धारण किया जाता है॥ १८-१९॥ 

हे मुनिश्रेष्ठ! सुमेरुपर्वतके पूर्वमें भद्राश्व तथा 
पश्चिममें केतुमाल नामक दो अन्य वर्ष हैं, उनके मध्यमें 
इलावृतवर्ष है। उसके पूर्वमें चैत्ररथ, दक्षिणमें गन्धमादन, 
पश्चिममें विश्राज और उसके उत्तरमें नन्दनवन बताया 
गया है॥ २०-२१॥ 


अरुणोद, महाभद्र, शीतोद तथा मानस नामक ये 
चार सरोवर कहे गये हैं, जो सब प्रकारसे देवताओंके 
भोगनेयोग्य हैं। शीतांजन, कुरंग, कुरर एवं माल्यवान्‌-- 
ये प्रत्येक प्रमुख पर्वत मेरुके पूर्वमें कर्णिकाके केसरके 
समान स्थित हैं॥ २२-२३॥ 

त्रिकूट, शिशिर, पतंग, रुचक, निषध, कपिल आदि 
पर्वत दक्षिणमें केसराचलके रूपमें स्थित हैं ॥ २४॥ 

सिनीवास, कुसुम्भ, कपिल, नारद, नाग आदि पर्वत 
पश्चिम भागमें केसराचलके रूपमें स्थित हैं॥ २५॥ 

शंखचूड़, ऋषभ, हंस, कालंजर आदि पर्वत उत्तरमें 
केसराचलके रूपमें स्थित हैं॥ २६॥ 

सुमेरुके ऊपर मध्य भागमें ब्रह्माका सुवर्णमय 
नगर है, जो चौदह हजार योजन विस्तृत है। उसके 
चारों ओर क्रमसे आठों लोकपालोंके आठ पुर उनकी 
दिशाओंके अनुसार तथा उनके अनुरूप निर्मित किये 
गये हैं॥ २७-२८ ॥ 

भगवानू विष्णुके चरणोंसे निकली वे गंगाजी 
चन्द्रमण्डलको आप्लावित करती हुई ब्रह्माजीकी उस 
पुरीमें [चारों ओर] गिरती हैं। वे वहाँ गिरकर क्रमशः 
सीता, अलकनन्दा, चक्षु और भद्रा नामक चार धाराओंके 
रूपमें चारों दिशाओंमें प्रवाहित होती हैं ॥ २९-३० ॥ 

सुमेरुपर्वतके पूर्वमें सीता, दक्षिणमें अलकनन्दा, 
पश्चिममें चक्षु और उत्तरमें भद्रा नदी बहती है॥ ३१॥ 

वे त्रिपथगामिनी गंगा सम्पूर्ण पर्वतोंको लाँचकर 
[अपने चारों धारारूपोंसे] चारों दिशाओंके महासमुद्रमें 
जाकर मिल जाती हैं। जो सुनील तथा निषध नामक दो 
पर्वत हैं और जो माल्यवान्‌ एवं गन्धमादन नामक दो 
पर्वत हैं, उनके मध्यमें स्थित सुमेरुपर्वत कर्णिकाके 
आकारमें विराजमान है॥ ३२-३३॥ 

भारत, केतुमाल, भद्राश्व एवं कुरुवर्ष--ये लोकरूपी 
पद्मके पत्र हैं। इस लोकपझके ये मर्यादापर्वत--जठर 
तथा देवकूट दक्षिणसे उत्तरकी ओर फैले हैं, गन्धमादन 
तथा कैलास पूर्व-पश्चिममें फैले हैं। मेरुके पूर्व तथा 
पश्चिमकी ओर निषध तथा नीलपर्वत दक्षिणसे उत्तरकी 
ओर फैले हुए हैं और वे कर्णिकाके मध्य भागमें स्थित 
हैं॥ ३४--३६॥ 


३०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मेरुपर्वतके चारों ओर ये जठर, कैलास आदि 
मनोहर केसर पर्वत भलीभाँति अवस्थित हैं ॥ ३७॥ 

उन पर्वतोंके मध्यमें सिद्ध तथा चारणोंसे सेवित 
अनेक द्रोणियाँ हैं और उनमें देवताओं, गन्धर्वों एवं 
राक्षसोंक मनोहर नगर तथा वन विद्यमान हैं। देवता 
तथा दैत्य इन पर्वतनगरोंमें रात-दिन क्रीड़ा करते 
हैं॥ ३८-३९ ॥ 

[हे मुने!] ये धर्मात्माओंके निवासस्थान हैं और 
पृथ्वीके स्वर्ग कहे गये हैं । उनमें पापीजन नहीं जा सकते 
और न तो कहीं कुछ देख ही सकते हैं॥ ४०॥ 


हे महामुने ! जो किम्पुरुष आदि आठ वर्ष हैं, उनमें 
न शोक, न विपत्ति, न उद्बेग, न भूख तथा न भय आदि 
ही रहता है। यहाँकी प्रजाएँ स्वस्थ, निर्ठन्द्द, सभी 
दुःखोंसे रहित तथा दस-बारह हजार वर्षोंकी स्थिर 
आयुवाली होती हैं ॥४१-४२॥ 

वहाँ कृतयुग एवं त्रेतायुग ही होते हैं, वहाँ सर्वत्र 
पृथ्वीका ही जल है और उनमें मेघ वर्षा नहीं करते हैं। 
इन सातों द्वीपोंमें निर्मल जल तथा सुवर्णमय वालुकावाली 
सैकड़ों क्षुद्र नदियाँ भी बहती हैं; उनमें उत्तम लोग विहार 
करते हैं ॥ ४३-४४॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें ब्रह्माण्डकथनमें 
जम्बूद्वीपवर्षवर्णन नामक सत्रहवाँ अध्याय पूर्ण हुआ॥ १७॥ 


जापाय--7%-#-कक-३-६॥+--7पफ 


अठारहवाँ अध्याय 
भारतवर्ष तथा प्लक्ष आदि छः: द्वीपोंका वर्णन 
सनत्कुमार बोले-- हे व्यास !] अब मैं हिमालयके | नाश करनेवाला जानना चाहिये॥ ९॥ 


दक्षिण तथा समुद्रके उत्तर भागमें स्थित भारतवर्षका 
वर्णन करूँगा, जहाँ भारती सृष्टि है॥ १॥ 

हे महामुने! इसका विस्तार नौ हजार योजन है, 
विद्वानोंने इसे स्वर्ग और मोक्षकी कर्मभूमि कहा है। 
मनुष्य यहींसे स्वर्ग तथा नरक प्राप्त करते हैं। में 
भारतवर्षके भी नौ भेदोंको आपसे कहता हूँ॥ २-३॥ 

इन्द्रद्यम्न, कसेरु, ताम्रवर्ण, गभस्तिमान्‌, नागद्ठीप, 
सौम्य, गन्धर्व तथा वारुण--[ये आठ द्वीप हैं।] उनमें 
सागरसे घिरा हुआ यह [ भारत] नौवाँ द्वीप है। यह द्वीप 
हजार योजन परिमाणमें दक्षिणसे उत्तरपर्यन्त फैला हुआ 
है, जिसके पूर्वमें किरात तथा दक्षिण और पश्चिममें 
यवन स्थित हैं। इसके उत्तरमें तपस्वियोंको स्थित जानना 
चाहिये। इसके मध्यमें ब्राह्मण, क्षत्रिय, वैश्य एवं शूद्र 
क्रमश: यज्ञ, युद्ध, व्यापार तथा सेवावृत्ति करते हुए 
स्थित हैं ॥ ४--७॥ 

इसमें महेन्द्र, मलय, सह्य, सुदामा, ऋक्ष, विन्ध्य 
एवं पारियात्र--ये सात कुलपर्वत हैं॥ ८॥ 

हे मुने! वेद, स्मृति, पुराण आदि पारियात्रमें ही 
आविर्भत हुए हैं, दर्शन तथा स्पर्शसे इन्हें सभी पापोंका 


नर्मदा, सुरसा आदि सात और इनके अतिरिक्त 
हजारों शुभ महानदियाँ विन्ध्यपर्वतसे उत्पन्न हुई हैं, जो 
सम्पूर्ण पापोंका हरण करती हैं॥१०॥ 

गोदावरी, भीमरथी एवं तापी आदि प्रमुख नदियाँ 
ऋक्षपर्वतसे निकली हैं, जो शीघ्र ही पाप तथा भयका 
हरण करती हैं॥११॥ 

इसी प्रकार कृष्णा, वेणी आदि नदियाँ सह्ायपर्वतके 
चरणोंसे निकली हैं | क़ृतमाला, ताम्रपर्णी आदि [नदियाँ] 
मलयाचलसे निकली हैं॥ १२॥ 

त्रियामा, ऋषिकुल्या आदि नदियाँ महेन्द्रपर्वतसे 
निकली हुई कही गयी हैं। ऋषिकुल्‍या, कुमारी आदि 
नदियाँ शुक्तिमान्‌ पर्वतसे निकली हैं॥ १३॥ 

उन मण्डलोंमें अनेक जनपद निवास करते हैं, वे 
इन नदियों तथा अन्य सरोवरोंका जल पीते हैं॥ १४॥ 

हे महामुने! इस भारतवर्षमें ही सत्ययुग आदि 
चारों युग होते हैं, अन्य द्वीपोंमें ये नहीं होते॥ १५॥ 

यहींपर यज्ञ करनेवाले पुण्यात्मा लोग श्रद्धापूर्वक 
दान करते हैं और यहींपर परलोककी प्राप्तिके लिये 
यतिलोग तपस्या करते हैं॥ १६॥ 


उमासंहिता-अ० १८ ] 


* भारतवर्ष तथा प्लक्ष आदि छः: द्वीपोंका वर्णन « 

हे महामुने ! जम्बूद्वीपमें यह भूमि ही कर्मभूमि है, 
और उसमें भी यह भारतवर्ष सर्वश्रेष्ठ है, इसके अतिरिक्त 
अन्य सभी भोगभूमियाँ हैं ॥ १७॥ 

हे मुनिश्रेष्ठ ! यहाँपर जीव हजारों जन्मोंका पुण्यसंचय 
होनेपर कभी-कभी मनुष्यका जन्म प्राप्त करता है ॥ १८॥ 

स्वर्ग एवं मोक्षेके साधनभूत इस भारतवर्षका 
गुणगान देवतालोग भी करते हैं। अहा! यह भारतभूमि 
धन्य है, जहाँ देवतालोग भी पुरुष बनकर जन्म ग्रहण 
करते हैं। हम देवतालोग कब इस भारतभूमिमें मनुष्य- 
जन्म पाकर परमात्मस्वरूप शिवमें अपने सारे कर्मोंका 
'फल समर्पितकर शिवस्वरूप हो जायँगे॥ १९-२०॥ 

सुखोंसे युक्त तथा कर्ममें निरत वे मनुष्य निश्चय 
ही धन्य हैं, जिनका जन्म भारतवर्षमें होता है; क्योंकि 
वे स्वर्ग तथा मोक्ष दोनोंका लाभ प्राप्त करते हैं॥ २१॥ 

एक लाख योजन विस्तारवाले, सभी मण्डलोंसे 
युक्त तथा क्षारसमुद्रसे घिरे हुए इस जम्बूद्दीपका वर्णन 
मैंने किया॥ २२॥ 

हे ब्रह्मन्‌! क्षारसमुद्रसे घिरा हुआ एक लाख योजन 
विस्तारवाला, जो जम्बूद्दीप है, उससे दुगुने परिमाणका 
प्लक्षद्वीप कहा गया है। यहाँपर गोमन्त, चन्द्र, नारद, 
दर्दु, सोमक, सुमना तथा वैश्राज नामके उत्तम पर्वत 
हैं ॥ २३-२४॥ 

इन मनोरम वर्षाचलोंमें प्रजाएँ, देवता एवं गन्धर्व 
सुखपूर्वक नित्य-निरन्तर निवास करते हैं॥ २५॥ 

यहाँपर लोगोंको आधि-व्याधि कभी नहीं होती है 
और यहाँके मनुष्य दस हजार वर्ष जीते हैं॥ २६॥ 

यहाँपर अनुतप्ता, शिखी, पापध्नी, त्रिदिवा, कृपा, 
अमृता, सुकृता-ये सात नदियाँ हैं। छोटी नदियाँ तथा 
पहाड़ तो हजारोंकी संख्यामें हैं, यहाँके निवासी अत्यन्त 
प्रसन्‍न होकर इन नदियोंका जल पीते हैं॥ २७-२८॥ 

हे महामुने ! इन सातों स्थानोंमें चारों युगोंकी स्थिति 
नहीं होती, वहाँ सदा त्रेतायुगके समान काल-व्यवस्था 
है। हे मुनिसत्तम ! वहाँपर ब्राह्मण, क्षत्रिय, वैश्य एवं शूद्र 
निवास करते हैं। उसके मध्यमें कल्पव॒ृक्षेके समान एक 
बहुत बड़ा वृक्ष है। हे द्विजश्रेष्ठ | उसका नाम प्लक्ष है, 


इसी वृक्षेके कारण इसका नाम प्लक्षद्वीप है। लोकका 
कल्याण करनेवाले भगवान्‌ शंकर, भगवान्‌ विष्णु तथा 
ब्रह्माकी पूजा यहाँपर वैदिक मन्त्रों तथा यन्त्रोंके द्वारा की 
जाती है। अब आप संक्षेपमें शाल्मलीद्वीपका वर्णन 
सुनिये॥ २९--३२॥ 

वहाँपर भी सात वर्ष हैं, उनके नाम मुझसे सुनिये। 
श्वेत, हरित, जीमूत, रोहित, वैकल, मानस और सातवाँ 
सुप्रभ। हे मुने। शाल्मली वृक्षके कारण इस द्वीपका नाम 
शाल्मलीद्वीप है॥ ३३-३४॥ 

यह भी परिमाणमें दुगुने समुद्रसे निरन्तर घिरा हुआ 
स्थित है। वर्षोको सूचित करनेवाली नदियाँ भी वहाँ 
विद्यमान हैं, उनके नाम मुझसे सुनिये। शुक्ला, रक्ता, 
हिरण्या, चन्द्रा, शुभ्रा, विमोचना और सातवीं निवृत्ति। वे 
सब पवित्र तथा शीतल जलवाली हैं॥ ३५-३६॥ 

वे सातों वर्ष चारों वर्णोसे युक्त हैं, वे लोग विविध 
यज्ञोंसे सदा भगवान्‌ शिवका यजन करते हैं॥ ३७॥ 

उस अत्यन्त मनोरम द्वीपमें देवताओंका सर्वदा 
सान्निध्य रहता है। यह द्वीप सुरोद नामक समुद्रसे घिरा 
हुआ है॥ ३८॥ 

इसके बाहर चारों ओर उसके दुगुने परिमाणका 
कुशद्वीप स्थित है। वहाँपर मनुष्योंके साथ दैत्य, दानव, 
देवता, गन्धर्व, यक्ष, किम्पुरुष आदि निवास करते हैं। 
वहाँपर चारों वर्णवाले मनुष्य अपने-अपने कर्मानुष्ठानमें 
निरत रहते हैं॥ ३९-४० ॥ 

वहाँ कुशद्वीपमें लोग सम्पूर्ण कामनाओंको प्रदान 
करनेवाले ब्रह्मा, विष्णु तथा महेश्वरका यजन करते हैं॥ ४१॥ 

वहाँ कुशेशय, हरि, द्युतिमान्‌, पुष्पवानू, मणिद्रुम, 
हेमशैल एवं सातवाँ मन्दराचल नामक पर्वत है। वहाँ 
सात नदियाँ भी हैं, उनके नामोंको यथार्थरूपमें सुनिये-- 
धूतपापा, शिवा, पवित्रा, सम्मिति, विद्या, दम्भा तथा 
मही--ये सम्पूर्ण पापोंको हरनेवाली हैं। इनके अतिरिक्त 
निर्मल जलवाली तथा सुवर्णबालुकापूर्ण अन्य हजारों 
नदियाँ भी हैं। कुशद्वीपमें घृतके समुद्रसे घिरा हुआ 
कुशोंका स्तम्ब है। हे महाभाग! अब दूसरे विशाल 
क्रौंचद्वीपका वर्णन सुनिये॥ ४२--४५ ॥ 


३०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

यह दुगुने विस्तारवाले दधिमण्ड नामक समुद्रसे 
घिरा हुआ है। हे महाबुद्धे ! उसमें जो वर्षपर्वत हैं, उनके 
नाम मुझसे सुनिये। क्रौंच, वामन, तीसरा अन्धकारक, 
दिवावृति, मन, पुण्डरीक एवं दुन्दुभि। चारों ओर 
सुवर्णके समान सुरम्य उन वर्षपर्वतोंमें मित्रों और 
देवगणोंके साथ प्रजाएँ निर्भय होकर निवास करती हैं। 
ब्राह्मण, क्षत्रिय, वैश्य एवं शूद्र यहाँ निवास करते हैं। 
यहाँपर सात महानदियाँ हैं, इनके अतिरिक्त अन्य भी 
हजारों नदियाँ हैं। गौरी, कुमुद्दती, सन्ध्या, रात्रि, मनोजवा, 
शान्ति तथा पुण्डरीका नामवाली जो [सात] नदियाँ हैं, 
उनका विमल जल लोग पीते हैं॥ ४६--५० ॥ 

वहाँपर योगरुद्रस्वरूपवाले भगवान्‌ शिवकी पूजा 
की जाती है। उसके बाद दधिमण्डोदक समुद्र द्विगुणित 
शाकद्ठीपसे घिरा है। यहाँ सात पर्वत हैं, उनके नाम 
मुझसे सुनिये। इसके पूर्वमें उदयगिरि और पश्चिममें 
जलधार पर्वत है। पृष्ठभागमें अस्तगिरि, अविकेश तथा 
केसरी पर्वत हैं। यहाँ शाक नामक महान्‌ वृक्ष है, जो 
सिद्धों तथा गन्धरवोसे सेवित है॥ ५१--५३ ॥ 

वहाँपर चारों वर्णोके लोगोंसे युक्त पवित्र जनपद 
हैं, वहाँ परम पवित्र तथा सभी पापोंको दूर करनेवाली 
सुकुमारी, कुमारी, नलिनी, वेणुका, इक्षु, रेणुका तथा 
गभस्ति नामक सात नदियाँ हैं। हे महामुने! इसके 
अतिरिक्त वहाँ हजारों अन्य छोटी नदियाँ हैं तथा 
सैकड़ों-हजारों पर्वत भी हैं॥ ५४--५६॥ 

उन वर्षोमें धर्मकी हानि नहीं होती है | स्वर्गसे आकर 
उन वर्षोमें पृथ्वीपर मनुष्य परस्पर विहार करते हैं ॥ ५७॥ 

शाकद्वीपमें वहाँके संयमशील निवासी शास्त्रोक्त 
कमेके द्वारा प्रेमपूर्वक सर्वदा सूर्यभगवान्‌का सम्यक्‌ 
यजन करते हैं॥ ५८ ॥ 

वह शाकद्ठीप चारों ओरसे दुगुने विस्तारवाले 
क्षीससागरसे घिरा हुआ है। हे व्यास! क्षीरसागर दुगुने 
विस्तारवाले पुष्कर नामक द्वीपसे घिरा हुआ है। वहाँ 
मानस (मानसोत्तर) नामक विशाल वर्षपर्वत प्रसिद्ध है। 
यह पचास हजार योजन ऊँचा है और लाख योजन 
वलयके आकारमें विस्तृत है। वलयाकृति पुष्करद्वीपको 


यह पर्वत मध्यमें दो भागोंमें विभक्त करके स्थित है। 
इसीसे इस द्वीपके दोनों भागोंकी आकृति कंकणके समान 
है॥ ५९--६१॥ 

यहाँके मनुष्य दस हजार वर्षपर्यन्त जीवित रहते 
हैं और रोग, शोक, राग तथा द्वेषसे रहित होते हैं। हे 
मुने! इन लोगोंमें अधर्म, वध-बन्धन आदि कुछ नहीं 
बताया गया है। इनमें असत्य नहीं होता। केवल 
सत्यका ही वास होता है। सभी मनुष्योंका वेष एक 
समान होता है और वे सुवर्णके समान एकमात्र गौर 
वर्णवाले होते हैं॥६२--६४॥ 

हे व्यासजी ! भौम पृथिवीमें अवस्थित यह वर्ष तो 
स्वर्गतुल्य है। यहाँका काल सबको सुख देनेवाला तथा 
जरा-रोगसे रहित है॥ ६५॥ 

पुष्करद्वीपमें महावीत एवं धातकी नामक दो खण्ड 
हैं। यहाँ पुष्करद्वीपमें एक न्यग्रोधका वृक्ष है, जो 
ब्रह्माजीका उत्तम स्थान है। ब्रह्माजी देवताओं एवं 
असुरोंसे पूजित होते हुए उसमें निवास करते हैं। यह 
पुष्करद्वीप चारों ओरसे स्वादूदक नामक समुद्रसे घिरा 
हुआ है॥ ६६-६७॥ 

इस प्रकार ये सातों द्वीप सात समुद्रोंसे घिरे हुए हैं। 
द्वीप एवं समुद्र संख्यामें समान हैं, किंतु क्रमशः एक- 
दूसरेसे द्विगुण विस्तारवाले हैं ॥ ६८ ॥ 

इस प्रकार मैंने उनकी अतिरिक्तताको कह दिया। 
समुद्रोंमें जल सर्वदा समान रहता है, उनका जल कभी 
घटता नहीं है॥६९॥ 

हे मुनिश्रेष्ठ! जिस प्रकार अग्निके संयोगसे स्थालीमें 
रहनेवाला पदार्थ ऊपरकी ओर उबलकर आता है, उसी 
प्रकार चन्द्रमाकी वृद्धि होनेपर समुद्रका जल भी ऊपरको 
उठता है॥ ७०॥ 

चन्द्रमाके उदय तथा अस्तकालमें समुद्रोंका जल 
भी क्रमशः बढ़ता है और घटता है। इसलिये कृष्ण तथा 
शुक्लपक्षमें न्यूनाधिक्य होता रहता है ॥७१॥ 

हे मुनिश्रेष्ठ । इस प्रकार समस्त समुद्रोंक जलके 
एक सौ दस उदय तथा क्षय देखे गये हैं, यह मैंने आपसे 
कह दिया॥ ७२॥ 


उमासंहिता-अ० १९ ] 


* सूर्यादि ग्रहोंकी स्थितिका निरूपण «» 


३०३ 

हे विप्र! सभी प्रजाएँ पुष्करद्वीपमें सर्वदा अपने- 
आप उपस्थित खाँड़ आदि [मिष्टान्नोंका] भोजन करती 
हैं॥ ७३॥ 

स्वादूदक समुद्रके आगे कोई भी लोक नहीं है। 
यहाँकी भूमि सुवर्णमयी तथा पुष्करद्वीपसे दुगुनी है, यह 
सभी प्रकारके प्राणियोंसे रहित है॥ ७४॥ 

उससे आगे लोकालोक पर्वत है। वह पर्वत 


ऊँचाईमें एक हजार योजन है और उसका विस्तार दस 
हजार योजन है॥ ७५॥ 

हे महामुने | तमोमय ब्रह्माण्डरूप कटाहसे आवृत 
यह पृथ्वी द्वीपों तथा पर्वतोंसहित पचास करोड़ योजन 
विस्तारवाली है। हे व्यासजी ! सबकी आधारभूता यह 
पृथ्वी गुणमें सभी महाभूतोंकी अपेक्षा अधिक है और 
यह सभी लोकोंकी धात्री है॥ ७६-७७॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें ब्रह्माण्डकथनमें 
सप्तद्वीपवर्णण नामक अठारहवाँ अध्याय पूर्ण हुआ॥ १८ ॥ 


जापयय774%-0#-अछ३-३+ौ--पपफपप 


उनन्‍नीसवाँ अध्याय 
सूर्यादि ग्रहोंकी स्थितिका निरूपण करके जन आदि लोकोंका वर्णन 


सनत्कुमार बोले-- [ हे व्यासजी !] जहाँतक सूर्य 
एवं चन्द्रमाकी किरणें प्रकाश करती हैं, वहाँतक पृथ्वी 
है, उसीको भूलोक कहा जाता है॥१॥ 

पृथ्वीसे एक लाख योजनकी दूरीपर सर्वदा एक 
हजार योजनके घेरेमें सूर्यमण्डल स्थित है। अब संसारमें 
चन्द्रमाके प्रमाणकी स्थिति कही जा रही है। सूर्यमण्डलसे 
एक लाख योजनकी दूरीपर चन्द्रमा स्थित है॥ २-३॥ 

चन्द्रमाके ऊपर दस हजार योजनकी दूरीपर चारों 
ओर नक्षत्रोंके सहित ग्रहमण्डल स्थित है। उसके आगे 
बुध, उसके आगे शुक्र और उसके ऊपर भौममण्डल है। 
फिर उसके ऊपर बृहस्पति और उसके ऊपर शनैश्चर 
स्थित है। उसके एक लाख योजन दूरीपर सप्तर्षिमण्डल 
है और सप्तर्षियोंसे सौ हजार योजन ऊपर श्रुव स्थित 
है ॥ ४--६॥ 

यह ध्रुव [ समस्त] ज्योतिश्चक्रका मेढीभूत अर्थात्‌ 
केन्द्र होकर स्थित है। पृथ्वीके ऊपर तथा श्लुवके नीचे 
भूलोंक, भुवर्लोक तथा स्वर्लोक स्थित हैं, ऐसा जानना 
चाहिये ॥ ७॥ 

ध्रुवके ऊपर एक करोड़ योजनपर महरलेंक है, 
जहाँ ब्रह्माजीके कल्पान्तवासी सनक, सनन्दन, सनातन, 
कपिल, आसुरि, वोढु एवं पंचशिख--ये सात पुत्र निवास 
करते हैं॥ ८-९॥ 

उसके ऊपर दो लाख योजनपर शुक्र स्थित है, 


शुक्रसे दो लाख योजन नीचे चन्द्रमापुत्र बुध बताया 
गया है। हे मुने! उससे दो लाख योजन ऊपर मंगल 
स्थित है और उससे दो लाख योजन ऊपर गुरु 
बृहस्पति स्थित हैं। बृहस्पतिसे दो लाख योजन ऊपर 
शनैश्चर स्थित है, ये सातों ग्रह अपनी-अपनी राशियोंपर 
स्थित रहते हैं॥ १०--१२॥ 

उनसे ग्यारह लाख योजन ऊपर सप्तर्षि स्थित हैं 
और उनसे दस लाख योजनपर श्रुवकी स्थिति बतायी 
गयी है। जनलोकसे आगे साढ़े चार गुनी दूरीपर तपलोक 
कहा गया है, जहाँपर वैराज देवता तापरहित होकर रहते 
हैं॥ १३-१४॥ 

तपलोकसे छ: गुनी दूरीपर सत्यलोक स्थित है, 
उसे ब्रह्मलोक जानना चाहिये। यहाँपर निर्मल आत्मावाले 
लोग रहते हैं और भूलोकसे ब्रह्मलोक जानेवाले, 
सत्यधर्ममें तत्पर, ज्ञानी तथा ब्रह्मचारी मनुष्य निवास 
करते हैं॥ १५-१६॥ 

भुवर्लोकमें सिद्ध तथा देवस्वरूप मुनि रहते हैं। 
स्वर्गलोकमें देवता, आदित्य, मरुद्गण, वसुगण, 
दोनों अश्विनीकुमार, विश्वेदेव, रुद्र, साध्य, नाग, नक्षत्र 
आदि, नवग्रह तथा निष्पाप ऋषिगण निवास करते 
हैं॥ १७-१८॥ 

हे व्यासजी! मैंने इन सातों महालोकोंका, सातों 
पातालोंका तथा ब्रह्माण्डके विस्तारका वर्णन आपसे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


किया। जिस प्रकार कैथका फल ऊपर-नीचे चारों 
ओरसे आवृत रहता है, उसी प्रकार यह ब्रह्माण्ड भी 
अण्डकटाहसे सभी ओरसे घिरा हुआ है। यह दस गुने 
जलसे, तेजसे, वायुसे, आकाशसे एवं अन्धकारसे चारों 
ओससे व्याप्त है। ये महाभूत आदिके सहित महत्तत्त्वसे 
भी दस गुना घिरा हुआ है और इस प्रधान महत्तत्त्वको 
घेरकर पुरुष स्थित है॥ १९--२२॥ 

उन अनन्त परमात्माकी कोई संख्या नहीं है और 
उनका परिमाण भी नहीं है, अत: वे अनन्त कहे गये 
हैं ॥ २३॥ 

वे सबके कारण हैं और परा उनकी प्रकृति है। इस 
प्रकारके हजारों-लाखों ब्रह्माण्डसमुदाय उन अव्यक्त 
परमात्मासे उत्पन्न हुए हैं। जिस प्रकार काष्ठमें आग, 
तिलमें तेल तथा दूधमें घी व्याप्त रहता है, उसी प्रकार 
वे आत्मवेत्ता परमात्मा सम्पूर्ण ब्रह्माण्डमें व्याप्त होकर 
स्थित हैं | सृष्टि आदि-बीजसे होती है, उसके बाद उनसे 
अण्डज होते हैं। फिर उनसे पुत्रादि होते हैं, पुनः: उनसे 
अन्य उत्पन होते हैं। इसके बाद उनसे महत्से लेकर 
विशेषपर्यन्त तत्त्व उत्पन्न होते हैं, उसके बाद देवता 
आदिकी उत्पत्ति होती है॥ २४--२७॥ 

जिस प्रकार बीजसे वृक्ष तथा वृक्षसे बीज होता 
है और इससे वृक्षकी हानि नहीं होती है, जैसे सूर्यके 
सन्नियोगसे सूर्यकान्तमणिद्वारा अग्नि प्रकट होती है, 
उसी प्रकार [परमात्माके संयोगसे] सृष्टि होती है, 
उसमें शिवकी कोई कामना नहीं है। शिव तथा 
शक्तिका समायोग होनेपर देवता आदि उत्पन्न होते 
हैं। वे अपने एकमात्र कर्मसे ही उत्पन्न होते हैं, वे 
शिव ही ब्रह्मा, विष्णु तथा रुद्ररूपमें कहे जाते हैं। 
उन्हींसे सारा जगत्‌ उत्पन्न होता है और उन्होंमें 
लयको भी प्राप्त होता है। वे शिव ही सभी क्रियाओंके 
कर्ता कहे जाते हैं॥ २८--३१॥ 

व्यासजी बोले--हे सर्वज्ञ! सनत्कुमार! मेरे इस 


महान्‌ संशयको दूर कीजिये। हे मुने | ब्रह्माण्डके ऊपर 
अन्य कोई लोक हैं अथवा नहीं॥ ३२॥ 

सनत्कुमार बोले--हे मुनीश्वर ! ब्रह्माण्डके ऊपर 
भी लोक हैं, उन्हें विस्तारपूर्वक आप सुनिये, यहाँ आया 
हुआ मैं आपसे उनका वर्णन कर रहा हूँ॥ ३३॥ 

ब्रह्मलोकसे ऊपर श्रेष्ठ वैकुण्ठ नामक परम 
दीप्तियुक्त लोक विराजमान है, जहाँ विष्णु निवास 
करते हैं। उसके ऊपर अत्यन्त अद्भुत कौमारलोक है, 
जहाँ महातेजस्वी शम्भुपुत्र कार्तिकेय निवास करते हैं। 
उसके ऊपर परम दिव्य उमालोक विराजमान है, जहाँ 
तीनों देवताओंकी जननी एकमात्र महाशक्ति शिवा 
विराजती हैं। वे देवी [शिवा] स्वयं परात्पर प्रकृति, 
सत्त्व, रज, तमोमयी, निर्गुण, निर्विकार एवं शिवात्मिका 
हैं॥ ३४--३७॥ 

उसके ऊपर सनातन, अविनाशी, परम दिव्य 
तथा सर्वदा महान्‌ शोभासे युक्त शिवलोकको जानना 
चाहिये, जहाँ तीनों देवताओंको उत्पन्न करनेवाले, 
सबके स्वामी तथा त्रिगुणातीत परब्रह्म महेश्वर निवास 
करते हैं॥ ३८-३९॥ 

उसके ऊपर कोई भी लोक नहीं है। उसके समीपमें 
गोलोक है, जहाँपर सुशीला नामवाली शिवप्रिया गोमाताएँ 
निवास करती हैं ॥ ४०॥ 

उन गौओंका पालन करनेवाले श्रीकृष्ण शिवजीकी 
आज्ञासे वहाँ निवास करते हैं। परम स्वतन्त्र शिवजीने 
ही अपनी शक्तिसे वहाँ उन्हें प्रतिष्ठित किया है ॥ ४१॥ 

हे व्यासजी! वह शिवलोक अद्भुत, निराधार, 
मनोहर, अनिर्वचनीय तथा अनेक वस्तुओंसे सुशोभित 
है। सभी देवताओंमें श्रेष्ठ, ब्रह्मा-विष्णु-हरसे सेवित, 
परमात्मा तथा निर्विकार शिवजी उस लोकके अधिष्ठाता 
हैं। हे तात! इस प्रकार मैंने सारे ब्रह्माण्डकी स्थिति तथा 
उसके ऊपर स्थित लोकोंका वर्णन क्रमसे कर दिया, अब 
आप और क्‍या सुनना चाहते हैं 2॥ ४२--४४॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें लोकवर्णन 
नामक उन्‍नीसवाँ अध्याय पूर्ण हुआ॥ १९ ॥ 


जपपय-77+-७-श कक पे 


उमासंहिता-अ० २० ] 


* तपस्यासे शिवलोककी प्राप्ति « 

बीसवाँ अध्याय 
तपस्यासे शिवलोककी प्राप्ति, साक्त्तिक आदि तपस्याके भेद, 
मानवजन्मकी प्रशस्तिका कथन 


व्यासजी बोले--हे सर्वज्ञ! सनत्कुमार ! हे सत्तम ! 
अब आप उस [शिवलोक]-की प्राप्तिका वर्णन करें, 
जहाँ जाकर शिवभक्त मनुष्य फिर नहीं लौटते हैं॥ १॥ 

सनत्कुमार बोले--हे पराशरपुत्र व्यास! अब 
आप शुद्ध शिवभक्तजनों तथा तपस्वियोंकी शुभ गति 
तथा पवित्र ब्रतको प्रीतिपूर्वक सुनिये॥ २॥ 

शुद्ध कर्म करनेवाले एवं अत्यन्त शुद्ध तपस्यासे 
युक्त जो मनुष्य प्रतिदिन शिवजीकी पूजा करते हैं, वे सब 
प्रकारसे सर्वदा वन्दनीय हैं॥३॥ 

हे महामुने ! तपस्या नहीं करनेवाले उस निर्विकार 
शिवलोकमें नहीं जा सकते हैं, शिवजीको कृपाका मूल 
हेतु तपस्या ही है। यह प्रत्यक्ष है कि तपके प्रभावसे ही 
देवता, ऋषि और मुनिलोग स्वर्गमें आनन्द प्राप्त करते 
हैं, मेरे इस वचनको सत्य जानिये॥ ४-५॥ 

जो अत्यन्त कठिन, दुराराध्य, अत्यन्त दूर एवं पार 
न पानेयोग्य है, वह सब तपस्यासे सिद्ध हो जाता है, 
निश्चय ही तपस्याका अतिक्रमण नहीं किया जा सकता। 
ब्रह्मा, विष्णु तथा हर नित्य तपमें स्थित रहते हैं। सम्पूर्ण 
देवताओं तथा देवियोंने भी तपस्यासे ही दुर्लभ फल प्राप्त 
किया है॥ ६-७॥ 

जिस-जिस भावमें स्थित होकर लोग जो तपस्या 
करते हैं, वे उस तपसे उसी प्रकारका फल इस लोकमें 
प्राप्त करते हैं, इसमें सन्देह नहीं है। हे व्यासजी! 
सात्त्विक, राजस तथा तामस--यह तीन प्रकारका तप 
कहा गया है, तपको सम्पूर्ण साधनोंका साधन जानना 
चाहिये॥ ८-९॥ 

देवताओं, संन्यासियों एवं ब्रह्मचारियोंका तप सात्तिक 
होता है। दैत्यों एवं मनुष्योंका तप राजस होता है तथा 
राक्षसों एवं क्रूर कर्म करनेवाले मनुष्योंका तप तामस 
होता है॥ १०॥ 

तत्त्वदर्शी महर्षियोंने उनका फल भी तीन प्रकारका 
बताया है। भक्तिपूर्वक देवगणोंका जप, ध्यान एवं अर्चन 


शुभ होता है। वह सात्त्विक कहा गया है, जो सभी 
'फलोंको प्रदान करता है। यह तप इस लोकमें और 
परलोकमें भी मनोरथोंको सिद्ध करनेवाला है ॥ ११-१२॥ 

किसी प्रकारकी कामनाकी सिद्धिको उद्देश्य करके 
जो तप किया जाता है, वह राजस तप कहा जाता है। 
देहको सुखानेवाले और दुस्सह तपोंसे शरीरको पीड़ितकर 
जो तप किया जाता है, वह तामस तप कहा जाता है, 
वह भी मनोरथ सिद्ध करनेवाला है॥ १३-१४॥ 

सात्त्िविक तपको सर्वोत्तम जानना चाहिये। निश्चल 
धर्मबुद्धि, स्नान, पूजा, जप, होम, शुद्धता, शौच, 
अहिंसा, ब्रत-उपवास, मौन, इन्द्रियनिग्रह, बुद्धि, विद्या, 
सत्य, अक्रोध, दान, क्षमा, दम, दया, बावली-कूृप- 
सरोवर एवं प्रासादका निर्माण, कृच्छु, चान्द्रायण आदि 
ब्रत, यज्ञ, श्रेष्ठ तीर्थ और आश्रमका निवास--ये सभी 
धर्मके स्थान हैं और बुद्धिमानोंको सुख देनेवाले हैं। हे 
व्यास! इस प्रकार विषुव संक्रान्ति (मेष-तुला संक्रान्ति ) - 
में सम्पन्न ये सद्धर्म शिवभक्तिके परम कारण हैं। किसी 
शब्दरहित स्थानमें उन्‍्मनी भावसे ज्योतिका तीनों 
कालोंमें ध्यान करना ही धारणा है। रेचक, पूरक और 
कुम्भक-यह तीन प्रकारका प्राणायाम कहा गया है। 
प्रत्याहारद्वारा इन्द्रियोंका निरोध एवं नाड़ीसंचारका ज्ञान 
होता है॥ १५--२०॥ 

यह तुरीयावस्था होती है। अणिमादि अष्टसिद्धियोंको 
प्राप्त करना अधोबुद्धि है। इसमें पूर्व-पूर्व उत्तम भेद कहे 
गये हैं, जो ज्ञानविशेषके साधन हैं। काष्ठावस्था, 
मृतावस्था और हरितावस्था--ये तीन अवस्थाएँ कही 
गयी हैं। ये अवस्थाएँ अनेक उपलब्धियोंवाली तथा सभी 
पापोंको विनष्ट करनेवाली हैं॥ २१-२२॥ 

नारी, शय्या, पान, वस्त्र, धूप, सुगन्धित चन्दन 
आदिका लेप, ताम्बूलभक्षण, पाँच राजैश्वर्य विभूतियाँ, 
सुवर्णकी अधिकता, ताँबा, घर, रत्न, धेनु, वेद-शास्त्रोंका 
पाण्डित्य, गीत, नृत्य, आभूषण, शंख, वीणा, मृदंग, गजेन्द्र, 

छत्र एवं चामर--ये सभी भोगस्वरूप हैं । इनमें [ विषयोंमें ] 
आसक्त प्राणी ही अनुरक्त होता है॥ २३--२५॥ 

हे मुने। ये सभी पदार्थ दर्पणमें पड़े प्रतिबिम्बके 
समान अवास्तविक तथा आभासमात्र हैं तथापि इनमें 
यथार्थबुद्धि करके संसारीपुरुष तेलके लिये तिलके समान 
बारंबार इस संसारचक्रमें पेरा जाता है और माया उसे 
अज्ञानसे मोहित कर लेती है॥ २६॥ 

वह सब कुछ जानते हुए भी घड़ीके यन्त्रके 
समान स्थावर, जंगम आदि सभी योनियोंमें दुखी 
होकर घूमता रहता है। इस प्रकार समस्त योनियोंमें 
भ्रमणकर बहुत समयके बाद अत्यन्त दुर्लभ मनुष्य 
जन्म प्राप्त करता है और कभी-कभी पुण्यकी महिमासे 
बीचमें ही मानवशरीर प्राप्त कर लेता है; क्योंकि 
कर्मोके गौरव तथा लाघवके कारण उनकी गतियाँ 
बड़ी विचित्र कही गयी हैं॥ २७--२९ ॥ 

जो पुरुष स्वर्ग एवं मोक्षेके साधनभूत इस 
मनुष्यजन्मको पाकर अपना परम कल्याण नहीं करता है, 
वह मरनेके बाद बहुत कालतक शोक करता रहता है। 
सभी देवताओं एवं असुरोंके लिये भी यह मनुष्यजन्म 
अति दुर्लभ है। अत: उसे प्राप्त करके वैसा कर्म करना 
चाहिये, जिससे नरकमें न जाना पड़े॥ ३०-३१॥ 

दुर्लभ मनुष्ययोनि प्राप्त करके यदि स्वर्ग तथा 
मोक्षके लिये प्रयत्न नहीं किया जाता है तो उस जन्मको 
व्यर्थ कहा गया है॥३२॥ 

हे व्यासजी ! धर्म, अर्थ, काम एवं मोक्ष--इन सम्पूर्ण 
पुरुषार्थोका मूल मनुष्यजन्म कहा गया है, अत: मनुष्यजन्मको 
प्राप्तकर धर्मानुसार उसका यत्नपूर्वक पालन करते रहना 
चाहिये। धर्मके आधार तथा समस्त अर्थोके साधनभूत इस 
मनुष्यजन्मको प्राप्त करके यदि [ परमार्थ- ] लाभके लिये 
यत्न होता है तभी उससे मूल अर्थात्‌ मनुष्य जीवन सुरक्षित 
समझना चाहिये॥ ३३-३४॥ 

मनुष्यजन्ममें भी अति दुर्लभ ब्राह्मणत्वको पाकर 
जो अपना पारलौकिक कल्याण नहीं करता है, उससे 
अधिक जड़ और कौन है ?। सभी द्वीपोंमें यह [ भारतभूमि 
ही] कर्मभूमि कही जाती है, यहींपर कर्म करके स्वर्ग 
और मोक्ष प्राप्त किया जाता है॥ ३५-३६॥ 


इस भारतवर्षमें अस्थिर मनुष्यजन्मको प्राप्तकर 
जिसने अपना कल्याण नहीं किया, उसने मानो अपनी 
ही आत्माकों ठगा है॥ ३७॥ 

हे विप्र! यही कर्मभूमि और यही फलभूमि भी 
कही गयी है। यहाँ जो कर्म किया जाता है, उसीका 
'फलभोग स्वर्गमें किया जाता है। जबतक शरीर स्वस्थ 
रहे, तबतक धर्माचरण करते रहना चाहिये; क्योंकि 
अस्वस्थ हो जानेपर दूसरोंके द्वारा प्रेरित किये जानेपर भी 
मनुष्य कुछ भी करनेमें समर्थ नहीं होता है॥ ३८-३९॥ 

अस्थिर शरीरसे जो स्थिर [मोक्ष]-को सिद्ध नहीं 
करता, उसका स्थिर [मोक्ष] भी नष्ट हो जाता है और 
यह अध्रुव शरीर तो नष्ट होनेवाला ही है॥ ४०॥ 

[मनुष्यकी] आयुके एक-एक क्षण रात-दिनके 
रूपमें उसके आगे ही नष्ट होते जाते हैं, फिर भी उसे 
बोध क्‍यों नहीं होता है? जब यह ज्ञात नहीं है कि 
किसकी मृत्यु कब होगी, तब सहसा मृत्यु होनेपर कौन 
धैर्य धारण कर सकता है ?॥ ४१-४२॥ 

जब यह निश्चित है कि सब कुछ छोड़कर अकेले 
ही जाना है, तब मनुष्य जानेके समय मार्गके खर्चके 
लिये इस धनका दान क्‍यों नहीं करता ?॥ ४३॥ 

जिसने दानफलरूप पाथेयको प्राप्त कर लिया 
है, वह सुखपूर्वक यमलोकको जाता है, यदि ऐसा न 
हुआ तो प्राणी पाथेयरहित मार्गमें दुःख प्राप्त करता 
है। हे व्यास! सभी प्रकारसे जिनके पुण्य परिपूर्ण हैं, 
उनको स्वर्गमार्गमें जाते समय पग-पगपर लाभ होता 
है ॥ ४४-४५ ॥ 

ऐसा जानकर मनुष्यको पुण्य करते रहना चाहिये 
और पापको सर्वथा छोड़ देना चाहिये। पुण्यसे वह 
देवत्व प्राप्त करता है और पुण्यरहित होनेपर नरकको 
जाता है॥ ४६॥ 

जो लोग थोड़ा भी देवेश शिवकी शरणमें चले जाते 
हैं, वे घोर यमको और नरकको नहीं देखते हैं, किंतु महान्‌ 
व्यामोह उत्पन्न करनेवाले पापोंके कारण शिवजीकी 
आज्ञासे मनुष्य कुछ दिनके लिये वहाँ निवास करते हैं 
और उसके बाद शिवलोकमें चले जाते हैं। जो लोग 
सर्वभावसे महेश्वर शिवके शरणागत हैं, वे जलसे 

# कर्मानुसार जन्मका वर्णन * 

कमलपत्रकी भाँति पापसे लिप्त नहीं होते हैं ॥ ४७--४९ ॥ 
हे मुनिसत्तम! जिन्होंने 'शिव-शिव' तथा “'हर- 
हर' इस नामका उच्चारण किया है, उन्हें नरक और 
यमराजसे भय नहीं होता है॥ ५०॥ 
शिव--ये दो अक्षर परलोकके लिये पाथेय, अनामय, 
मोक्ष-साधन एवं पुण्यसमूहका एकमात्र स्थान हैं॥ ५१॥ 
संसाररूपी महारोगोंका नाश करनेवाला [एकमात्र] 


शिव नाम ही है। मुझे संसाररूपी रोगका नाश करनेवाला 
अन्य कोई उपाय नहीं दिखायी देता है॥५२॥ 

प्राचीनकालमें पुल्कस हजारों ब्रह्महत्याएँ करके भी 
विमल शिवनामको सुनकर मुक्त हो गया। इसलिये 
बुद्धिमान्‌को चाहिये कि सदा ईश्वरके प्रति [ अपनी] 
भक्ति बढ़ाये। हे महाप्राज्ञ! शिवभक्तिसे प्राणी भोग तथा 
मोक्ष प्राप्त कर लेता है॥ ५३-५४॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें मनुविश्ेषकथन नामक बीसवाँ अध्याय पूर्ण हुआ॥ २० ॥ 


अप ३ आकिल-क-सा--7पफपप7 


इक्कीसवाँ अध्याय 
कर्मानुसार जन्मका वर्णनकर क्षत्रियके लिये संग्रामके फलका निरूपण 


व्यासजी बोले--स्वभावत: ब्राह्मणत्वकी प्राप्ति बहुत 
कठिन है। ईश्वरके मुखसे ब्राह्मण, भुजाओंसे क्षत्रिय और 
जंघासे वैश्य उत्पन्न हुए हैं, उनके चरणोंसे शूद्र उत्पन्न 
हुआ है--ऐसी बात उनके मुखसे सुनी गयी है। किंतु 
ऊपरसे नीचे मनुष्य क्यों जाते हैं, यह मुझे बतायें ॥ १-२॥ 

सनत्कुमार बोले--हे व्यास! मानव बुरा आचरण 
करनेसे भ्रष्ट हो जाते हैं, अतः विद्वानूको चाहिये कि 
श्रेष्ठ स्थान प्राप्तकर उसकी रक्षा करे। जो विप्रत्वका 
परित्यागकर क्षत्रियामें पुत्रोत्पत्ति करता है, वह ब्राह्मणत्वसे 
भ्रष्ट होकर क्षत्रियत्वका सेवन करता है॥ ३-४॥ 

मूर्ख प्राणी अधर्मका आचरण करनेसे हजारों 
जन्मोंतक जन्म-मरणके चक्रमें घूमता रहता है और उसी 
अधर्मके कारण अन्धकारमें पड़ा रहता है, अत: मनुष्य 
श्रेष्ठ स्थानको प्राप्तकर प्रमाद न करे और उसे विनष्ट 
न करे, विपत्तियोंको सहकर भी सर्वदा अपने स्थानकी 
रक्षा करे॥ ५-६॥ 

जो मनुष्य श्रेष्ठ ब्राह्मणका जन्म प्राप्त करके भी 
ब्राह्मणत्वका तिरस्कार करता है एवं भश्ष्य-अभक्ष्य 
(गम्यागम्य, कार्याकार्यादे)-का विचार नहीं करता है, 
वह पुनः क्षत्रिय हो जाता है॥७॥ 

बुद्धिसम्पन्न शूद्र जिस कर्मसे वैश्य हो जाता है 
और जिस कर्मसे वह क्रमश: उत्तम वर्णमें जन्म प्राप्त 
करता है, मैं वह सब आपसे कहता हूँ॥ ८॥ 

शुद्रकुलमें जन्म ग्रहणकर शास्त्रमें जैसा उसका 


कर्म बताया गया है, उसे करना चाहिये। जो [वर्णाभ्युदयकी ] 
इच्छा रखता हुआ तीनों वर्णोकी सेवारूप अपने कर्मका 
नित्य आचरण करता है, वह शूद्र भी वैश्यकुलमें जन्म 
प्राप्त कर लेता है। वैश्यकुलमें उत्पन्न जो व्यक्ति अपने 
धनोंसे विधिपूर्वक हवन करता और अग्निहोत्र सम्पन्नकर 
उससे बचे हुए अन्नका भोजन करता है, वह क्षत्रियकुलमें 
जन्म प्राप्त करता है, इसमें सन्देह नहीं है॥ ९--११॥ 

जो क्षत्रिय विपुल दक्षिणावाले संस्कारयुक्त यज्ञोंके 
द्वारा यजन करता है, स्वर्गकी कामना करता हुआ 
स्वाध्याय तथा [गार्हपत्यादि] तीनों अग्नियोंकी शुश्रूषा 
करता है, हाथ-पैर धोकर शुद्ध हो [भोजनादि क्रिया 
सम्पादित करता है तथा] धर्मपूर्वक नित्य पृथ्वीका पालन 
करता है, धर्मपरायण होकर ऋतुकालमें ही अपनी 
भायके साथ समागम करता है, [ धर्मादि] तीनों वर्गोंका 
सेवन तथा अभ्यागतमात्रका आतिथ्य-सत्कार करता है, 
पंचभूत बलि प्रदान करता है और गौ, ब्राह्मण तथा अपने 
(राष्ट्रके] हितके लिये संग्राममें प्राणोंका त्याग कर देता 
है, उस कर्मके द्वारा अग्नि एवं मन्त्रसे पवित्र वह क्षत्रिय 
ब्राह्मणकुलमें जन्म ग्रहण करता है, इस प्रकार विधानपूर्वक 
ब्राह्मण होकर वह याजक हो जाता है। सदा अपने 
कर्मोमें संलग्न, सत्यवादी एवं जितेन्द्रिय वह ब्राह्मण 
देवताओंके लिये भी प्रिय होकर स्वर्गको प्राप्त कर लेता 
है॥ १२--१६॥ 

हे मुनीश्वर ! ब्राह्मणत्व अतिशय दुर्लभ है; मनुष्योंके 


३०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक््रफफफफक्रक्रफकक्फाफकफ्रफ्रफक््रफा्फ्रफ््रकक्रफक््कफकक्रफ्रक फक््फफ्क्रफक्क फर्क :८५करकर्रकरक्क् कफ फफ् क्रकरफक्रफ्फा फ्रफक फकर् शक्कर फ्क फर्क फ्र फा्रफ््रफ्ा्क््रफक्रफफ 


द्वारा यह बहुत कष्टसे प्राप्त किया जाता है। ब्राह्मणत्वसे 
सब कुछ प्राप्त होता है, यहाँतक कि मनुष्य मोक्षतक 
प्राप्त कर लेता है। इसलिये ब्राह्मणको धर्मपरायण होकर 
पूर्ण प्रयत्नके साथ सभी पुरुषार्थोके साधनस्वरूप उत्तम 
ब्राह्मणत्वकी रक्षा करनी चाहिये॥ १७-१८॥ 

व्यासजी बोले--हे मुनिश्रेष्ठ । आपने [इस लोकमें 
क्षत्रियके लिये] युद्धका बहुत माहात्म्य कहा है, मैं इसे 
[विस्तारसे ] सुनना चाहता हूँ। हे वक्ताओंमें श्रेष्ठ! आप 
उसका वर्णन कीजिये॥ १९॥ 

सनत्कुमार बोले--श्षत्रिय बहुत दक्षिणावाले 
अग्निष्टोम आदि यज्ञोंका अनुष्ठान करके भी उस 
'फलको प्राप्त नहीं करता है, जो उसे युद्धमें मिलता है। 
यज्ञकर्मको जाननेवाले तत्त्वज्ञानियोंने ऐसा कहा है। अतः 
शस्त्रजीवियोंको जो फल प्राप्त होता है, उसका वर्णन 
मैं आपसे करता हूँ॥ २०-२१॥ 

जो शूरवीर क्षत्रिय शत्रुकी सेनाको मसल डालता 
हुआ [निरन्तर धर्मपूर्वक] युद्धकी कामना करता है, 
उसे धर्म, अर्थ और कीर्तिकी प्राप्ति होती है। जो 
अपने शत्रुके सम्मुख उपस्थित होकर संग्राम करता 
है और उसकी गतिका अतिक्रमण करता है, उसे 
धर्म, अर्थ, काम और दक्षिणासहित किये गये यज्ञका 
'फल प्राप्त होता है॥ २२-२३॥ 

जो क्षत्रिय युद्धमोें अपराजित होता है, वह 
विष्णुलोकको जाता है। यदि वह संग्राममें मृत्युको प्राप्त 
नहीं हुआ, तो चार अश्वमेध यज्ञोंका फल प्राप्त करता 
है। जो शस्त्र धारण करके रणभूमिमें और सेनाके 
अभिमुख हो युद्ध करते हुए प्राणत्याग कर देता है, वह 
वीर स्वर्गसे नहीं लौटता है॥ २४-२५॥ 

राजा, राजपुत्र अथवा सेनापति जो भी शूर 
क्षत्रिय-धर्मसे प्राणत्याग कर देता है, उसे अक्षय लोककी 
प्राप्ति होती है। महासंग्राममें अस्त्रोंस उसके जितने 
रोमोंका भेदन होता है, वह सभी कामनाओंको पूर्ण 
करनेवाले उतने ही अक्षय लोकोंको प्राप्त करता है। 
हे व्यास! वीरासन, वीरशय्या और वीरस्थानकी स्थिति 


उसके लिये इस लोकमें और परलोकमें सर्वथा स्थिर 
रहती है॥ २६--२८॥ 

गौ, ब्राह्मण, राष्ट्र एवं स्वामीके लिये जो प्राणोंका 
त्याग करते हैं, वे पुण्यात्माओंकी भाँति [परलोक 
जाकर] सुख प्राप्त करते हैं। जो अपने राजाके लिये 
युद्धमें [ धर्मपूर्वक लड़ता हुआ] ब्राह्मणको भी मारकर 
बादमें स्वयं प्राणत्याग करता है, वह स्वर्गसे नहीं लौटता 
है॥ २९-३० ॥ 

संग्राममें मांसका भक्षण करनेवाले जन्तुओं एवं 
हाथियोंके द्वारा मारे गये व्यक्तिकी भी उत्तम गति होती 
है और ब्राह्मण, गौ तथा अपने स्वामीके लिये प्राणका 
परित्याग करनेवालेको विपुल पुण्यदायिनी अक्षय गतिकी 
प्राप्ति होती है। व्यक्ति सैकड़ों यज्ञोंका अनुष्ठान करनेमें 
समर्थ हो सकता है, किंतु युद्धमें अपने शरीरका परित्याग 
करना बहुत ही कठिन है॥ ३१-३२॥ 

संग्राम सभी वर्णोके लिये, विशेषकर क्षत्रियके 
लिये सब प्रकारसे पुण्यप्रद, स्वर्गप्रद तथा स्वरूप प्रदान 
करनेवाला है। अब मैं सनातन युद्धधर्मको विस्तारके 
साथ कहता हूँ। जिस तरहके व्यक्तिपर प्रहार करना 
चाहिये और जिसे छोड़ देना चाहिये॥ ३३-३४॥ 

मारनेके लिये आते हुए वेदान्तपारंगत आततायी 
ब्राह्मणको भी मार देना चाहिये, इससे व्यक्ति ब्रह्महत्यारा 
नहीं होता है॥ ३५॥ 

हे व्यास! मारनेके योग्य मनुष्य भी यदि [ प्याससे 
पीड़ित होकर] जल माँगे, तो उसका वध नहीं करना 
चाहिये; संग्राममें रोगियों (जलादिकी कामनासे व्याकुल) - 
को मारनेसे वह मनुष्य ब्रह्मघाती हो जाता है॥ ३६॥ 

रोगग्रस्त, दुर्बल, बालक, स्त्री, अनाथ, कृपण, टूटे 
हुए धनुषवाले, टूटी हुई धनुषकी डोरीवाले व्यक्तिको 
[युद्धमें | मारनेसे निश्चितरूपसे त्रह्महत्याका पाप लगता 
है॥ ३७॥ 

इस प्रकार विचार करके जो बुडद्धिमान्‌ व्यक्ति 
उत्साहसे युद्ध करता है, वह [इस] जन्मका फल प्राप्त 
करके इस लोक तथा परलोकमें आनन्दित होता है॥ ३८ ॥ 


॥ इस प्रकार श्रीशिवमहापुराणके अन्तर्गत पाँचवीं उम्ासंहितामें रणफलवर्णन नायक इक्कीसवाँ अध्याय पूर्ण हुआ॥ २१ ॥ 

# देहकी उत्पत्तिका वर्णन « 


३०९ 


बाईसवाँ अध्याय 
देहकी उत्पत्तिका वर्णन 


व्यासजी बोले--हे मुनीश्वर ! हे तात! रागनिवृत्तिके 
लिये इस समय विधिपूर्वक जीवके जन्म तथा गर्भमें 
उसकी स्थितिका वर्णन कीजिये॥ १॥ 

सनत्कुमार बोले--हे व्यास! अब मैं संक्षेपमें 
सम्पूर्ण शास्त्रोंक साररूप उत्तम वैराग्यका वर्णन करूँगा, 
जो मुमुक्षुजनके संसाररूप बन्धनको काटनेवाला है॥ २॥ 

पाकपात्रके मध्य स्थित अन्न और जल अलग- 
अलग रहते हैं। अग्निके ऊपर जल रहता है तथा जलके 
ऊपर अन्न रखा जाता है। जलके नीचे स्थित अग्निको 
वायु धीरे-धीरे प्रज्जलित करता है, वायुसे प्रेरित हुई 
अग्नि जलको उष्ण करती है॥ ३-४॥ 

गर्म हुए जलसे उस अननका भलीभाँति परिपाक होता 
है। पका हुआ अन्न खा लेनेपर दो भागोंमें विभक्त हो 
जाता है, किट्ट अलग और रस अलग हो जाता है। वह 
किट्ट बारह मलोंके रूपमें बँटकर शरीरसे बाहर निकलता 
है। रस देहमें फैलता है, वह देह उससे पुष्ट होता है। 
कान, नेत्र, नासिका, जिह्मा, दाँत, लिंग, गुदा, नख--ये 
मलाश्रय हैं तथा कफ, पसीना, विष्ठा और मूत्र--ये मल 
हैं, सभी मिलाकर बारह कहे गये हैं ॥ ५--७॥ 

हृदयकमलमें चारों ओरसे समस्त नाड़ियाँ बँधी हुई 
हैं, उन्हें रसवाहिनियाँ जानना चाहिये। हे मुने ! मैं उनकी 
[संचरण] विधि कहता हूँ। प्राणवायु उन नाड़ियोंके 
मुखोंमें उस सूक्ष्म रसको स्थापित करता है, इसके बाद 
प्राण रससे उन नाड़ियोंको सन्तृप्त करता है॥ ८-९॥ 

प्राणवायुसे समन्वित हो सभी नाड़ियाँ उस रसको 
सारे शरीरमें फैला देती हैं। इस प्रकार नाड़ियोंके बीचमें 
प्रवाहित हुआ वह रस अपने शरीरद्वारा पकाया जाता है, 
इसके पाक हो जानेपर पुनः वह दो भागोंमें बँट जाता 
है। सबसे पहले उससे त्वचा बनती है, जो शरीरको 
वेष्टित करती है, बादमें रक्त बनता है। रक्तसे लोम और 
मांस बनते हैं, मांससे केश और स्नायु बनते हैं, स्नायुसे 
अस्थियाँ और अस्थियोंसे नख एवं मज्जा बनते हैं। 
मज्जासे प्रसवका कारणस्वरूप शुक्र बनता है, अन्नका 


यह बारह प्रकारका परिणाम कहा गया है॥ १०--१३॥ 

अनसे शुक्र बनता है और शुक्रसे दिव्य देहकी 
उत्पत्ति होती है। जब ऋतुकालमें निर्दोष शुक्र योनिमें 
स्थित होता है, तब वायुके द्वारा वह स्त्रीके रक्तमें 
मिलकर एक हो जाता है। जब शुक्र शरीरसे स्खलित 
होकर स्त्रीकी योनिमें प्रविष्ट होता है, तब उसी समय 
कारणदेहसे संयुक्त होकर जीव अपने कर्मवश निगूढरूपसे 
स्त्रीयोनिमें प्रविष्य हो जाता है। वह शुक्र और रक्त 
मिलकर एक दिनमें कलल बनता है। वह कलल पाँच 
रातमें बुदुबुदके आकारका हो जाता है और बुद्बुद सात 
रातमें मांसपेशी बन जाता है॥ १४--१७॥ 

इसके बाद ग्रीवा, सिर, दोनों कन्धे, पीठ (तथा 
मेरुदण्ड), पेट, हाथ, पैर, दोनों पार्श्व, कमर और गात्र 
क्रमश: दो महीनेके भीतर बन जाते हैं। तीन महीनेमें 
सभी अंकुरसन्धियाँ [जोड़] बन जाती हैं ॥ १८-१९॥ 

चार महीनेमें क्रमानुसार अँगुलियाँ बन जाती हैं। 
पाँच महीनेमें मुख, नासिका तथा कान उत्पन्न हो जाते 
हैं, तत्पश्चात्‌ दाँतोंकी पंक्ति, गुह्यभाग और नख प्रकट 
हो जाते हैं। छः महीनेके भीतर कानोंका छिद्र प्रकट हो 
जाता है॥२०-२१॥ 

सात महीनेमें गुदा, मेह-उपस्थेन्द्रिय, नाभि और 
अंगोंमें जो सन्धियाँ हैं--ये सब उत्पन्न हो जाते हैं ॥ २२ ॥ 

हे मुनिश्रेष्ठ! इस प्रकार अंग-प्रत्यंगसे पूर्ण वह 
जीव परिपक्व होकर जरायुसे लिपटा हुआ माताके 
उदरमें स्थित रहता है॥ २३॥ 

नाभिनालमें बँधा हुआ वह [जीव] माताके आहारसे 
प्राप्त छः प्रकारके रसोंसे प्रतिदिन बढ़ता रहता है ॥ २४॥ 

तत्पश्चात्‌ शरीरके पूर्ण हो जानेपर उस जीवको 
स्मृति प्राप्त होती है। वह अपने पूर्वजन्मके किये गये 
कर्मों, सुख, दुःख, निद्रा एवं स्वप्नको जानने लगता 
है॥ २५॥ 

मैं मरकर पुनः पैदा हुआ और पैदा होकर पुनः 
मरा, इस प्रकारसे जन्म लेते हुए मैंने हजारों योनियाँ 


३१० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्फ्रफाक्फक्रफाफ्रफाक्क्रफ्फ्रफकफक््रफकाक्करक्रफ्फकफफ ाक्रफककफ्र फगन्‍फफ फ्् फ्भाफफ््रफकफक फक्कफॉरफरक्रफकरफरक्फ् फर्क रफक फ् फक्र्फफ फ्रफक्रफकरक््रफमफ्र फक्कफफ 


देखीं। अब मैं उत्पन्न होते ही संस्कारयुक्त होकर इस 
शरीरसे उत्तम कर्म करूँगा, जिससे पुनः गर्भमें न आना 
पड़े। गर्भमें स्थित वह जीव यही सोचता रहता है कि 
मैं गर्भसे निकलते ही संसारसे मुक्ति प्रदान करनेवाले 
शिवज्ञानका अन्वेषण करूँगा॥ २६--२८॥ 

इस प्रकार कर्मवश महान्‌ गर्भक्लेशसे सन्तप्त हुआ 
वह जीव मोक्षका उपाय सोचता हुआ वहाँ रहता है। 
जिस प्रकार बहुत बड़े पहाड़से दबा हुआ कोई मनुष्य 
बड़े कष्टसे स्थित रहता है, उसी प्रकार जरायुसे लिपटा 
हुआ जीव भी बड़े दुःखसे स्थित रहता है॥ २९-३०॥ 

जैसे सागरमें गिरा हुआ मनुष्य व्याकुल होता है, 
उसी प्रकार गर्भजलसे सिक्त अंगोंवाला जीव भी सर्वदा 
व्याकुल रहता है॥३१॥ 

जिस प्रकार लोहेकी बटलोयीमें रखा गया कोई 
पदार्थ अग्निसे पकाया जाता है, उसी प्रकार गर्भकुम्भमें 
स्थित जीव भी जठराग्निसे पकाया जाता है॥ ३२॥ 

आगमें लाल की गयी सुइयोंसे निरन्तर बिंधे हुए 
प्राणीको जो कष्ट होता है, उससे भी अधिक कष्ट वहाँपर 
[गर्भाशयमें | स्थित उस जीवको सदा प्राप्त होता रहता है। 
शरीरधारियोंके लिये गर्भवाससे बड़ा उद्विग्न करनेवाला 
कष्ट अन्यत्र कहीं नहीं होता है, यह दुःख महाघोर तथा 
बहुत संकट देनेवाला होता है ॥ ३३-३४॥ 

मैंने यहाँ केवल पापियोंके अत्यधिक दु:खका वर्णन 
किया, धर्मात्माओंका जन्म तो सात ही मासमें हो जाता 
है॥३५॥ 

हे व्यास! गर्भसे निकलते समय योनियन्त्रसे निपीडनके 
कारण महान्‌ दुःख केवल पापियोंको होता है, धर्मात्माओंको 
नहीं होता है। जिस प्रकार ईखको कोल्हूमें डालकर उसे 
चारों ओरसे पेरा जानेपर उसका निपीडन होता है, उसी 
प्रकार पापरूपी मुद्गरसे सिरपर प्रहार होनेसे उन 
पापियोंको दुःख होता है॥ ३६-३७॥ 

जिस प्रकार कोल्हूमें पेरे जानेपर तिल क्षणभरमें 
निःसार हो जाते हैं, उसी प्रकार [ जन्मकालमें ] योनियन्त्रसे 


निपीडित होनेके कारण शरीर भी अशक्त हो जाता है॥ ३८॥ 

इसमें इस शरीर [रूपी भवन]-को स्नायुबन्धनसे 
यन्त्रित अस्थिपाद-रूप तुलास्तम्भके समान रक्तमांसरूपी 
मिट्टीसे लिप्त विष्ठा-मूत्ररूपी द्र॒व्यका पात्र, केश- 
रोम-नखोंसे ढका हुआ, रोगोंका घर, आतुरस्वरूप, 
मुखरूपी महाद्वारवाला, आठ छिद्ररूपी गवाश्षोंसे 
सुशोभित, दो ओठरूपी कपाटवाला, जीभरूपी अर्गलासे 
युक्त, भोग-तृष्णासे आतुर, अज्ञानमय राग-द्वेषके वशीभूत 
रहनेवाला, अंग-प्रत्यंगोंसे करवट लेता हुआ, जरायुसे 
परिवेष्टित, बड़े संकीर्ण योनिमार्गसे निर्गत, विष्ठा- 
मृत्र-रक्तसे सिक्त अंगोंवाला, विकोशिकासे उत्पन्न और 
अस्थि-पंजरसे युक्त जानना चाहिये॥ ३९--४३॥ 

इसमें तीन सौ पैंसठ पेशियाँ हैं और यह सभी 
ओरसे साढ़े तीन करोड़ रोमोंसे ढँका हुआ है। यह 
शरीर इतने ही करोड़ सूक्ष्म तथा स्थूल नाड़ियोंसे 
चारों ओरसे व्याप्त है, वे नाड़ियाँ दृश्य तथा अदृश्य 
कही गयी हैं। यह शरीर स्वेद एवं मधुविहीन नाड़ियोंसे 
रहित होकर भी [स्वेदादिके रूपमें] बाहर स्रवित 
होता रहता है। इस शरीरमें बत्तीस दाँत बताये गये 
हैं और बीस नख कहे गये हैं॥ ४४--४६॥ 

इसमें पित्तका भाग एक कुडव (पावभर) जानना 
चाहिये, कफका भाग एक आढ़क (चार सेर) कहा गया 
है। चरबीका भाग बीस पल और कपिलका भाग उसका 
आधा है। साढ़े पाँच पल तुला और मेदाका भाग दस 
पल जानना चाहिये। [इस शरीरमें] तीन पल महारक्त 
होता है और मज्जा इसकी चौगुनी होती है। इसमें आधा 
कुडव वीर्य समझना चाहिये, वही शरीरधारियोंका 
उत्पत्ति-बीज तथा बल है। मांसका परिमाण हजार पल 
कहा जाता है। हे मुनिश्रेष्ठ ! रक्तको सौ पल परिमाणका 
जानना चाहिये और चार-चार अंजलि विष्ठा तथा मूत्रका 
परिमाण होता है॥ ४७--५०॥ 

इस प्रकार विशुद्ध नित्य आत्माका यह अनित्य एवं 
अपवित्र शरीररूपी घर कर्मबन्धनसे विनिर्मित है ॥ ५१॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें देहोत्पत्तिवर्णन 
नामक बाईसवाँ अध्याय पूर्ण हुआ॥ २२ ॥ 


नययय-3क-9- वि कौ पफप7 

* शरीरकी अपवित्रता # 


३११ 


तेईसवाँ अध्याय 
शरीरकी अपवित्रता तथा उसके बालादि अवस्थाओंमें प्राप्त होनेवाले दुःखोंका वर्णन 


सनत्कुमार बोले--हे मुने! हे महाबुद्धे! हे 
व्यासजी ! सुनिये, अब मैं शरीरकी अपवित्रता तथा उसके 
आत्मभावके महत्त्वका संक्षिप्त रूपसे वर्णन कर रहा हूँ। 
चूँकि देह शुक्र और शोणितके मेलसे बनता है और यह 
विष्ठा तथा मूत्रसे सदा भरा रहता है, इसलिये इसे 
अपवित्र कहा गया है॥ १-२॥ 

जिस प्रकार भीतर विष्ठासे परिपूर्ण घट बाहरसे 
शुद्ध होता हुआ भी अपवित्र ही होता है, उसी प्रकार 
शुद्ध किया हुआ यह शरीर भी अपवित्र कहा गया है। 
अत्यन्त पवित्र पंचगव्य एवं हव्य आदि भी जिस शरीरमें 
जानेपर क्षणभरमें अपवित्र हो जाते हैं, उस शरीरसे 
अधिक अपवित्र और क्‍या हो सकता है ?॥ ३-४॥ 

अत्यन्त सुगन्धित एवं मनोहर अन्नपान भी जिसे 
प्राप्तकर शीघ्र ही अपवित्र हो जाते हैं, उससे अपवित्र 
और क्या हो सकता है ? हे मनुष्यो! क्या तुमलोग नहीं 
देखते हो कि इस शरीरसे प्रतिदिन दुर्गन्धित मल-मूत्र 
बाहर निकलता है, फिर उसका आधार [यह देह] किस 
प्रकार शुद्ध हो सकता है ?॥ ५-६॥ 

पंचगव्य एवं कुशोदकसे भलीभाँति शुद्ध किया 
जाता हुआ देह भी माँजे जाते हुए कोयलेके समान 
निर्मल नहीं हो सकता है। पर्वतसे निकले हुए झरनेके 
समान जिससे कफ, मूत्र, विष्ठा आदि निरन्तर निकलते 
रहते हैं, वह शरीर भला शुद्ध किस प्रकार हो सकता 
है 2॥ ७-८ ॥ 

विष्ठा-मूत्रकी थैलीकी भाँति सब प्रकारकी 
अपवित्रताके निधानरूप इस शरीरका कोई एक भी स्थान 
पवित्र नहीं है। अपने देहके स्नोतोंसे मल निकालकर जल 
और मिट्टीके द्वारा हाथ शुद्ध किया जाता है, किंतु सर्वथा 
अशुद्धिपूर्ण इस शरीररूपी पात्रका अवयव होनेसे हाथ 
किस प्रकार पवित्र रह सकता है ?॥ ९-१०॥ 

यलपूर्वक उत्तम गन्ध, धूप आदिसे भलीभाँति सुसंस्कृत 
भी यह शरीर कुत्तेकी पूँछकी तरह अपना स्वभाव नहीं 


छोड़ता है। जिस प्रकार स्वभावसे काली वस्तु अनेक उपाय 
करनेपर भी उज्ज्वल नहीं हो सकती, उसी प्रकार यह काया 
भी भलीभाँति शुद्ध करनेपर भी निर्मल नहीं हो सकती 
है॥ ११-१२॥ 

अपनी दुर्गन्‍न्धको सूँघता हुआ, अपने मलको देखता 
हुआ तथा अपनी नाकको दबाता हुआ भी यह संसार 
इससे विरक्त नहीं होता है॥ १३॥ 

अहो, महामोहकी महिमा है, जिसने इस संसारको 
आच्छादित कर रखा है। शरीरके अपने दोषको देखते 
हुए भी मनुष्य शीघ्र विरक्त नहीं होता है। जो मनुष्य 
अपने शरीरकी दुर्गन्‍्धसे विरक्त नहीं होता, उसे वैराग्यका 
कौन-सा कारण बताया जा सकता है ?॥ १४-१५॥ 

इस जगतूमें सभीका शरीर अपवित्र है; क्योंकि 
उसके मलिन अवयवोंके स्पर्शसे पवित्र वस्तु भी अपवित्र 
हो जाती है। केवल इसके गन्धके लेपको दूर करनेके 
लिये देहशुद्धिकी विधि कही गयी है। गन्ध तथा लेपके 
दूर हो जानेसे शुद्धि हो जाती है, इसीलिये शुद्ध पदार्थके 
स्पर्श होनेसे शरीर शुद्ध होता है॥ १६-१७॥ 

गंगाके सम्पूर्ण जलसे एवं पर्वतके समान मिट्टीके 
ढेरसे भले ही कोई मरणपर्यन्त शुद्धि करता रहे, किंतु 
भावदुष्ट होनेपर वह शुद्ध नहीं होता है॥ १८॥ 

दुष्टात्मा तीर्थस्नानोंसे अथवा तपोंसे कदापि शुद्ध 
नहीं होता है। क्या तीर्थमें धोयी गयी कुत्तेकी खाल कभी 
शुद्ध हो सकती है ?॥ १९॥ 

दूषित मनोभाववाला [शुद्ध होनेके लिये] भले ही 
अग्निमें प्रवेश करे तो उसका शरीर भस्म अवश्य हो 
जाता है, किंतु उसे स्वर्ग या अपवर्ग कुछ भी प्राप्त नहीं 
होता है। भावदुष्ट मनुष्य भले ही सम्पूर्ण गंगाजलसे तथा 
पर्वतके बराबर मिट्टीसे भलीभाँति जन्मभर स्नान करता 
रहे, फिर भी शुद्ध नहीं होता--ऐसा हमलोग कहते 
हैं॥ २०-२१॥ 

स्वभावदुष्ट व्यक्ति घी अथवा तेलसे विधिपूर्वक 


३१२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक््रफफफक््रफकाक्रफ्कफ्रफमफक्क्रफ्रफ्राफ्फकरफ्रफफाफ्रफफक्रफफ क्र फ्् फ क्रफकर््फक्क्रफक् फकफरफ्रफफ क्र फरफक् क्र फरफक .क कर फर्क फ्ाकफ्रमफ कर फक्र कक फर्क फ्क्रफफर 


प्रजजलित की गयी, दक्षिणावर्त ज्वालाओंवाली प्रशस्त 
अम्निमें प्रविष्ट होकर भले ही भस्म हो जाय, किंतु उसे 
धर्म अथवा किसी अन्य फलकी प्राप्ति सम्भव नहीं है। 
गंगा आदि तीर्थोंमें मछलियाँ तथा देवालयोंमें पक्षी नित्य 
निवास करते हैं, किंतु वे भावहीन होनेके कारण फल 
नहीं पाते, उसी प्रकार भावदुष्टको तीर्थस्नान एवं दानसे 
कोई फल प्राप्त नहीं होता है॥ २२-२३ ॥ 

सभी प्रकारके कर्मोमें, भावशुद्धिको महान्‌ शौच 
कहा गया है; क्योंकि कानताका आलिंगन अन्य भावसे 
किया जाता है और पुत्रीका आलिंगन अन्य भावसे 
किया जाता है। अभिन्‍न अर्थात्‌ समान रूपवाली 
वस्तुओंमें भी मनके भेदके कारण भावभेद हो जाता 
है। स्त्री [अपने] पतिमें अन्य भाव रखती है और 
पुत्रके प्रति अन्य भाव रखती है॥ २४-२५॥ 

इस भावकी अपार महिमाको पूर्णरूपसे देखिये, 
स्त्रीसे आलिंगित होनेपर भी भावहीन स्त्रीके प्रति उसकी 
कामना नहीं होती। यदि चित्तमें काम, क्रोध एवं लोभ-- 
इन तीनोंकी चिन्ता विद्यमान रहे, तो अनेक प्रकारके 
अननादि तथा स्वादिष्ट भोज्य पदार्थोंको मनुष्य [रुचिपूर्वक ] 
नहीं खा सकता है॥ २६-२७॥ 

भावना करनेसे ही मनुष्य बन्धनमें पड़ता है और 
उसमें भाव न रहनेसे उससे छुटकारा भी प्राप्त हो जाता 
है। भावसे शुद्ध आत्मावाला ही स्वर्ग और मोक्ष प्राप्त 
करता है। एकमात्र भावसे शुद्ध आत्मावाला जलता 
हुआ, होम करता हुआ तथा स्तुति करता हुआ यदि मर 
भी जाय तो उसे शीकघ्रतासे ज्ञानप्राप्तिके पश्चात्‌ याज्ञिकोंको 
मिलनेवाले लोक प्राप्त होते हैं॥ २८-२९॥ 

ज्ञानरूपी निर्मल जलसे और वैराग्यरूपी मृत्तिकासे 
मनुष्योंकी अविद्या रागरूपी मल-मूत्रके लेपकी दुर्गन्ध 
दूर हो जाती है। यह शरीर तो स्वभावसे ही अपवित्र 
कहा गया है। जिसमें केवल त्वचा ही सार होती है, ऐसे 
केलेके वृक्षकी भाँति यह नि:सार है॥ ३०-३१॥ 

जो बुद्धिमान्‌ पुरुष देहको इस प्रकारका दोषयुक्त 
जानकर विरक्त हो जाता है, वह शरीरके भोगोंसे उत्पन्न 
होनेवाले भावसे उपराम हुए चित्तवाला एवं निर्मल 


बुद्धिसे युक्त हो जाता है॥ ३२॥ 

वह संसारसे पार हो जाता है और जीवन्मुक्त हो 
जाता है, किंतु जिसे संसारकी असारताका ज्ञान नहीं 
होता, वह केलेके खम्भेके समान [ भंगुर संसारको नित्य 
मानकर] इसे दूृढ़तासे पकड़े रहता है॥ ३३॥ 

[हे व्यास !] इस प्रकार मनुष्योंके अज्ञानदोष तथा 
नाना प्रकारके कर्मोके कारण होनेवाले उनके इस 
महाकष्टदायक जन्म-दुःखका वर्णन मैंने कर दिया॥ ३४॥ 

जो करोड़ों ग्रन्थोंमें कहा गया है, उसे मैं आधे 
एलोकमें कहता हूँ। “यह मेरा है' यह परम दु:ख है और 
“यह मेरा नहीं है'--यह परम सुख है। ममतासे रहित 
बहुत-से राजा यहाँसे परलोक चले गये, किंतु ममतावश 
लाखों लोग इसमें बँधे रह गये॥ ३५-३६ ॥ 

गर्भमें स्थित जीवकी जो स्मृति थी, वह [जन्म लेते 
समय] योनियन्त्रके निपीडनके कारण मूच्छित कर 
देनेवाले दुःखसे नष्ट हो जाती है॥ ३७॥ 

बाहरी वायुके स्पर्शसे अथवा चित्तके विकल होनेसे 
उसे घोर ज्वर हो जाता है। उस महाज्वरसे उसे सम्मोह 
उत्पन्न होता है और पुन: शीघ्र ही उस सम्मूढ़की स्मृतिका 
नाश हो जाता है। इसके बाद स्मृतिके नष्ट होते ही उसे 
अपने पूर्व कर्मोका स्मरण नहीं रह जाता है और उस जीवको 
शीघ्र ही इसी जन्मसे अनुराग हो जाता है ॥ ३८--४० ॥ 

अनुरागयुक्त वह मूढ़ जीव शुभ कार्यमें प्रवृत्त 
नहीं होता है, तब वह अपनेको, परायेको तथा परमेश्वरको 
भी जान नहीं पाता है। हे मुनिश्रेष्ठ। कानके होनेपर 
भी वह परम कल्याणकी बात नहीं सुनता और आँखोंमें 
देखनेकी शक्ति होनेपर भी अपना परम कल्याण नहीं 
देखता है॥ ४१-४२॥ 

वह समतल मार्गमें शनै:-शनैः: चलता हुआ भी 
पद-पदपर फिसलता रहता है और दिद्वानोंके द्वारा 
समझाया जानेपर तथा बुद्धिके रहनेपर भी समझ नहीं 
पाता है। गर्भवासके समय स्मरण किये गये पापोंसे 
बुद्धिको हटाकर अर्थात्‌ जन्म-मरणादिके कारणभूत 
असत्कर्मोंको भूलकर [सांसारिक सुखोंके] लोभवश 
विषयोंमें आबद्ध हुआ मनुष्य संसारमें आकर पुनः 

गर्भक्लेश प्राप्त करता है ॥ ४३-४४॥ 

इस प्रकार शिवजीने तपस्याका निरूपण करनेके 
लिये स्वर्ग एवं मोक्षेके साधनभूत इस महान्‌ तथा परम 
दिव्य शास्त्रकों कहा है॥४५॥ 

ये [संसारी] लोग सभी प्रकारके मनोरथोंको सिद्ध 
करनेवाले इस शिवज्ञानके रहते हुए भी अपना कल्याण 
नहीं कर पाते, यह तो महान्‌ आश्चर्य है !॥४६॥ 

बाल्यावस्थामें इन्द्रियोंकी शक्ति प्रकट न होनेसे 
बहुत कष्ट उठाना पड़ता है, क्योंकि चाहते हुए भी वह 
कुछ कहनेमें तथा प्रतिक्रिया करनेमें समर्थ नहीं होता है। 
उस समय दाँतोंके निकलते समय उसे बहुत कष्ट होता 
है और थोड़ी-बहुत व्याधिसे अनेक प्रकारके बालरोगोंसे 
तथा बालग्रहोंसे भी पीड़ा होती है॥ ४७-४८ ॥ 

बालक कभी भूख-प्याससे व्याकुल रहता है, 
कभी रोता रहता है और अज्ञानवश मल-मूत्र आदिका 
भक्षण भी करता रहता है॥ ४९॥ 

कुमारावस्थामें कानोंकी पीड़ा एवं माता-पिताद्वारा 
अक्षराभ्यास-अध्ययनादि साधनोंमें लगाये जानेके कारण 
उसे अनेक प्रकारका कष्ट होता है । बाल्यकालके दुःखको 
जानकर एवं उसे देखकर भी वह मूढ़बुद्धि अपना कल्याण 
नहीं करता, यह तो महान्‌ आश्चर्य है !॥ ५०-५१॥ 

यौवनावस्थामें इन्द्रियोंक सुखोंको भोगनेकी इच्छाके 
कारण तथा कामरोगसे पीड़ित होनेके कारण और बादमें 
उसके निरन्तर प्राप्त न होनेपर सुख कहाँ ?॥ ५२॥ 

ईर्ष्या, मोह आदि दोषोंसे रँंगे हुए चित्तको तो 
क्लेश होता ही है, पर इन दोषोंका शमन भी बिना 
कष्टके नहीं हो सकता। जिस प्रकार |[नेत्रव्याधिके 
कारण] लाल हुए नेत्रकी उपेक्षा तो यावज्जीवन कष्ट 
देती ही है, पर उपचार भी बिना कष्ट सहे हो नहीं 
सकता (अत: उचित तो यही है कि इन मनोविकारोंको 
मनमें आने ही न दिया जाय) ॥ ५३॥ 

कामाग्निसे सन्तप्त रहनेके कारण उस कामी 


पुरुषको रातमें निद्रा नहीं आती और दिनमें अर्थोपार्जनकी 
चिन्ताके कारण उसे सुख कहाँ? स्त्रीमें आसक्त चित्तवाले 
पुरुषके जो वीर्यबिन्दु हैं, वे सुखके हेतु नहीं माने जा 
सकते, वे तो पसीनेकी बूँदोंके समान हैं॥ ५४-५५ ॥ 

कीड़ोंसे काटे जाते हुए कुष्ठी वानरको खुजलीके 
सनन्‍्ताप (जलन) -से जो सुख होता है, वही स्त्रियोंमें 
व्यक्तिको भी होता है, ऐसा विद्वज्जनन कहते हैं ॥ ५६॥ 

पके हुए फोड़ेसे मवादके निकल जानेपर जैसा 
सुख माना जाता है, उसी प्रकारका सुख विषयोपभोगमें 
मानना चाहिये, उनमें उससे अधिक सुख नहीं है॥ ५७॥ 

विष्ठा और मूत्रके त्यागसे जैसा सुख होता है, वैसा 
ही सुख स्त्रीप्रसंगमें जानना चाहिये, किंतु मूखोंने उसकी 
दूसरी ही कल्पना की है। अवस्तुस्वरूप तथा समस्त 
दोषोंकी आश्रयभूता उन नारियोंमें अणुमात्र भी सुख नहीं 
है--ऐसा पंचचूडाने कहा था॥ ५८-५९॥ 

सम्मान, तिरस्कार, वियोग, अपने प्रियके संयोग 
तथा बुढ़ापेसे यौवन ग्रस्त है, अत: बाधारहित सुख 
कहाँ? झुर्रियों, श्वेत केशों तथा गंजापनसे युक्त, शिथिल 
और बुढ़ापेसे शरीर जर्जर हो जानेपर सभी कार्योंमें अक्षम 
हो जाता है॥६०-६१॥ 

स्त्री-पुरुषका मनोहर यौवन जो पहले एक- 
दूसरेको प्रिय था, वही बुढ़ापेसे ग्रस्त होनेपर इन दोनोंको 
आपसमें भी प्रिय नहीं रह जाता है॥६२॥ 

बुढ़ापेके कारण परिवर्तित अपने शरीरको देखता 
हुआ भी [जो] नूतनके समान उससे अनुराग रखता 
है, उससे अधिक अज्ञानी और कौन होगा? बुढ़ापेसे 
ग्रस्त हुआ मनुष्य असमर्थताके कारण पुत्री, पुत्र, 
भाई-बन्धु तथा कठोर स्वभाववाले भृत्योंसे तिरस्कृत 
किया जाता है॥ ६३-६४॥ 

बुढ़ापेसे ग्रस्त हुआ मनुष्य धर्म, अर्थ, काम तथा 
मोक्षको सिद्ध करनेमें असमर्थ रहता है, अत: यौवनावस्थामें 
ही धर्माचरण कर लेना चाहिये॥ ६५॥ 


॥इस प्रकार श्रीशिवमहापुराणके अन्तर्गत पाँचवीं उमासंहितायें संसाराचिकित्सामें देहाशुचित्वबाल्याद्यवस्थादु:खवर्णन 
नामक ते्ईटसवाँ अध्याय पूर्ण हुआ॥ २३ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


चौबीसवाँ अध्याय 
नारदके प्रति पंचचूडा अप्सराके द्वारा स्त्रीके स्वभाव “का वर्णन 


व्यासजी बोले--हे मुने ! यदि आप मुझसे सन्तुष्ट 
हैं तो स्त्रियोंकी जिस दुष्प्रवृत्तिको पंचचूडाने कहा है, 
उसे संक्षेपमें मुझसे कहिये॥ १॥ 

सनत्कुमार बोले--हे विप्र! सुनिये, में स्त्रियोंके 
स्वभावका यथार्थरूपमें वर्णन कर रहा हूँ, जिसके सुनने- 
मात्रसे उत्तम वैराग्य हो जाता है॥ २॥ 

हे मुने! क्षुद्रचित्तवाली स्त्रियाँ सदा दोषोंकी जड़ 
होती हैं। इसलिये सावधान मुमुक्षुओंको उनमें आसक्ति 
नहीं करनी चाहिये॥ ३॥ 

इस विषयमें व्यभिचारिणी पंचचूडाके साथ नारदजीके 
संवादरूप इस प्राचीन इतिहासको लोग उदाहत करते हैं। 
पूर्वकालमें सम्पूर्ण लोकोंमें विचरण करते हुए बुद्धिमान्‌ 
देवर्षि नारदने सुन्दरी बाला पंचचूडा नामक अप्सराको 
देखा ॥ ४-५॥ 

मुनिश्रेष्ठ नारदने सुन्दर भौंहोंवाली उस अप्सरासे 
पूछा-हे सुमध्यमे ! मेरे मनमें कुछ सन्देह है, तुम उसे 
बताओ। इस प्रकार पूछे जानेपर उस श्रेष्ठ अप्सराने विप्र 
नारदजीसे कहा--यदि आप मुझे उसके योग्य समझते हों 
और में कहनेमें समर्थ हुई तो आपके प्रश्नोंका उत्तर 
दूँगी॥ ६-७॥ 

नारदजी बोले--हे भद्रे! में तुम्हें किसी ऐसे 
कार्यमें प्रवृत्त नहीं करूँगा, जो तुम्हारी जानकारीसे बाहर 
हो। हे सुमध्यमे ! में तुमसे स्त्रियोंक स्वभावको सुनना 
चाहता हूँ॥८॥ 

सनत्कुमार बोले--हे व्यासजी! देवर्षिका यह 
वचन सुनकर श्रेष्ठ अप्सरा मुनीश्वर देवर्षिसे कहने 
लगी-- ॥ ९॥ 

पंचचूडा बोली--हे मुने ! कोई स्त्री सती नारीकी 
निन्‍्दा नहीं कर सकती है, जो स्त्रियाँ स्वभावसे जिस 
प्रकारकी होती हैं, उनके विषयमें आप जानते ही हैं॥ १० ॥ 

अतः हे मुने ! मुझे इस प्रकारके प्रश्नके समाधानमें 


नियुक्त मत कीजिये। ऐसा कहकर वह श्रेष्ठ अप्सरा 
पंचचूडा मौन हो गयी। तब उसका उत्तम वचन सुनकर 
देवर्षियोंमें श्रेष्ठ नारदजी लोगोंके हितकी कामनासे उससे 
पुनः कहने लगे--॥ ११-१२॥ 

नारदजी बोले--झूठ बोलनेमें दोष होता है, सत्य 
बोलनेमें दोष नहीं है--ऐसा तुम सत्य जानो, अतः हे 
सुमध्यमे ! तुम उसे बताओ॥ १३॥ 

सनत्कुमार बोले--इस प्रकार बतानेके लिये 
बलातू प्रेरित किये जानेपर मनोहर हास्यवाली वह 
निश्चयपूर्वक स्त्रियोंके स्वाभाविक तथा सत्य दोषोंको 
कहने लगी॥ १४॥ 

पंचचूडा बोली--हे नारद! कुलीन, पतिमती 
एवं सुन्दर रूपवाली स्त्रियाँ [ भी कभी-कभी] मर्यादामें 
नहीं रहती हैं, यही दोष स्त्रियोंमें है। इस प्रकारकी 
स्त्रियाँ अपने पतिके परोक्षमें बिना जाने हुए भी 
धनवान, रूपवान्‌ एवं अपनेको चाहनेवाले पुरुषोंकी 
कामना करती हैं और किसीकी प्रतीक्षा नहीं 
करतीं॥ १५--१७ ॥ 

हे प्रभो! हम-जैसी स्त्रियोंका यह एक बड़ा 
बुरा धर्म है, जो कि हम लज्जा छोड़कर अन्य 
पुरुषोंका भी सेवन करती हैं। जो मनुष्य स्त्रीको 
चाहता है, उसके समीप जाता है एवं थोड़ा भी 
उसकी सेवा करता है, उसे स्त्रियाँ चाहने लगती 
हैं ॥ १८-१९॥ 

बिना मर्यादावाली स्त्रियाँ मनुष्योंके कामलोलुप न 
रहनेसे एवं पति आदिके भयसे ही अपने पतियोंकी 
मर्यादामें रहती हैं॥ २० ॥ 

इनके लिये अमान्य कोई नहीं है और न तो 
इनके लिये अवस्थाका ही कोई निश्चय है, ये सुरूप 
अथवा कुरूप किसी भी प्रकारके पुरुषका सेवन कर 
लेती हैं। ऐसी स्त्रियाँ न भयसे, न आक्रोशसे, न 


* पंचचूडाके द्वारा किया गया यह स्वभाववर्णन चंचल प्रवृत्तिवाली स्त्रियोंमें ही घटित होता है। साध्वी स्त्रियोंकी तो पुराणोंमें बड़ी महिमा 


बतायी गयी है। 


उमासंहिता-अ० २५ ] 


* मृत्युकाल निकट आनेके लक्षण «* 


३१५ 


धनके निमित्त और न जातिकुलके सम्बन्धसे ही पतियोंके 
वशमें रहती हैं॥ २१-२२॥ 

ऐसी स्त्रियाँ युवावस्थामें इच्छानुसार वस्त्र-आभूषण 
प्राप्त करनेवाली व्यभिचारिणी स्त्रियोंक साथकी अभिलाषा 
करती हैं॥ २३॥ 

जो प्रिय स्त्रियाँ सर्वदा बहुत सम्मानित होकर रखी 
जाती हैं, वे भी कुबड़े, अन्धे, मूर्ख, बौने तथा लँगड़े 
मनुष्योंपर आसक्त हो जाती हैं। हे देवर्षे ! हे महामुने ! 
संसारमें अन्य भी जो निन्दित पुरुष हैं, उनमें कोई भी 
ऐसी स्त्रियोंक लिये अगम्य नहीं है॥ २४-२५॥ 

हे ब्रह्मन्‌! स्त्रियाँ यदि किसी प्रकार पुरुषोंको प्राप्त 
नहीं कर पातीं तो वे आपसमें भी आसक्त हो जाती हैं, 
परंतु अपने पतियोंके वशमें नहीं रहतीं॥ २६॥ 

पुरुषोंके प्राप्त न होनेसे, परिजनोंके भयसे और वध 
तथा बन्धनके भयसे ही वे स्त्रियाँ कामनारहित हुआ 
करती हैं। चंचल स्वभाववाली तथा बुरी चेष्टाओंवाली 
स्त्रियाँ भावुक होनेके कारण बुद्धिमान्‌ पुरुषके द्वारा भी 
दु्ग्रह्म ही होती हैं, वे तो केवल संयोगसे ही अनुकूल 
हो सकती हैं॥ २७-२८॥ 

हे मुने! जिस प्रकार आग काष्ठोंसे तृप्त नहीं होती, 
समुद्र नदियोंसे तृप्त नहीं होता तथा काल सभी जीवोंसे 
भी तृप्त नहीं होता, उसी प्रकार असती स्त्रियाँ भी 
पुरुषोंसे तृप्त नहीं होतीं। हे देवर्षे |! यह एक विशेष बात 
है कि पुरुषोंका अवलोकन करनेपर असती स्त्रियोंके 


अवयव विहल हो जाते हैं॥ २९-३०॥ 

सुगन्धका लेप किये हुए एवं अच्छी तरह स्नान 
किये हुए निर्मल पुरुषको देखकर पानीसे भरी मशकके 
समान स्त्रियोंमें आंगिक विकार परिलक्षित होने लगते हैं। 
दुष्ट स्त्रियाँ तो इच्छाओंको पूर्ण करनेवाले, मान देनेवाले, 
सान्त्वना प्रदान करनेवाले तथा रक्षा करनेवाले प्रिय 
स्वामीके भी वशमें नहीं रहती हैं ॥३१-३२॥ 

वे न सम्पूर्ण कामोंके भोगसे और न तो अलंकार 
तथा धनके संचयसे वैसा सुख मानती हैं, जैसा श्रृंगारिकताके 
परिग्रहसे मानती हैं । काल, कष्ट देनेवाला मृत्यु, पाताल, 
बड़वानल, छूरेकी धार, विष, सर्प एवं अग्नि--ये सभी 
एक ओर तथा स्त्रियाँ एक ओर हैं, अर्थात्‌ इन काल 
आदिका सामर्थ्य सम्मिलित रूपसे ही स्त्रीसामर्थ्यके तुल्य 
हो सकता है॥ ३३-३४॥ 

हे नारद! ब्रह्माने जहाँसे पंच महाभूतों तथा जहाँसे 
लोकका निर्माण किया एवं जहाँसे स्त्री-पुरुषोंका निर्माण 
किया, वहींसे स्त्रियोंमें सर्वदा दोषका विधान किया है 
अर्थात्‌ स्त्रियोंके ये दोष स्वाभाविक हैं॥ ३५॥ 

सनत्कुमार बोले--उसका वचन सुनकर नारदजी 
प्रसन्‍नचित्त हो गये और उसकी बात सत्य मानकर 
स्त्रियोंसे विरक्त हो गये। हे व्यास! इस प्रकार मैंने 
पंचचूडाद्वारा कहे गये स्त्रियोंक स्वभावको आदरपूर्वक 
आपसे कह दिया, जो वैराग्यका कारण है, अब आप 
और क्‍या सुनना चाहते हैं 2॥ ३६-३७॥ 


॥इस प्रकार श्रीशिवगहापुराणके अन्तर्गत पाँचवीं उमासंहितामें स्त्रीस्वभाववर्णन 
नामक चौबीसवाँ अध्याय पूर्ण हुआ॥ २४॥ 


जप--*-$-त क-कैन-पप 7फपए 

व्यासजी बोले--हे सनत्कुमार! हे सर्वज्ञ! हे 
मुने! मैंने आपसे स्त्रियोंक स्वभावका वर्णन सुना, अब 
आप प्रेमपूर्वक मुझसे काल-ज्ञानका वर्णन कीजिये॥ १॥ 

सनत्कुमार बोले--हे व्यास! पूर्वकालमें अनेक 
प्रकारकी दिव्य कथाका श्रवण करके प्रसन्न हुई पार्वतीने 
भी शंकरको प्रणामकर उनसे यही पूछा था॥२॥ 


पार्वती बोलीं--हे भगवन्‌! हे देव! विधि- 
विधानसे जिन मन्त्रोंके द्वारा आपकी पूजा होती है, 
वह सब आपकी कृपासे मैंने जान लिया, किंतु हे 
प्रभो! मुझे कालज्ञानके प्रति आज भी एक संशय 
बना हुआ है, हे देव! मृत्युका चिह्न तथा आयुका 
प्रमाण क्या है? हे नाथ! यदि मैं आपकी प्रिया हूँ 


३१६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

तो यह सब मुझसे कहिये। तब उन देवीके ऐसा | उसका जीवन छः मासतक ही रहता है॥१२॥ 


पूछनेपर महेश्वर कहने लगे॥ ३--५॥ 


ईश्वर बोले--हे प्रिये! हे देवेशि! मैं सर्वश्रेष्ठ 
शास्त्रको तुमसे सत्य-सत्य कहूँगा, जिस शास्त्रके द्वारा 
मनुष्योंको कालका ज्ञान हो जाता है। हे उमे! भीतरी 
एवं बाहरी, स्थूल एवं सूक्ष्म चिह्ोंद्रार जिस प्रकार 
उसकी शेष आयुके दिन, पक्ष, मास, ऋतु, अयन एवं 
वर्षका ज्ञान हो जाता है; वह सब में लोककल्याण एवं 
वैराग्यके लिये तुमसे तत्त्वपूर्वक कहूँगा। हे सुन्दरि! अब 
तुम श्रवण करो॥ ६--८॥ 

हे प्रिये! यदि मनुष्यका शरीर सभी ओरसे अचानक 
पीला पड़ जाय और ऊपरसे लाल दिखायी पड़ने लगे 
तो छः: मासके भीतर मृत्युको जानना चाहिये॥९॥ 

हे प्रिये! जब मुख, कान, आँख एवं जिह्लाका 
[ अचानक] स्तम्भन हो जाय तो भी छः: मासके भीतर 
मृत्युको जान लेना चाहिये॥ १०॥ 

हे भद्रे ! यदि पीछेसे आती हुई भयावह ध्वनि शीघ्र 
न सुनायी पड़े, तो भी कालवेत्ताओंको छः: मासके भीतर 
मृत्यु जान लेना चाहिये॥ ११॥ 

सूर्य, चन्द्रमा एवं अग्निके रहनेपर भी यदि प्रकाश 
न दिखायी पड़े और सब कुछ काला दिखायी पड़े तो 


हे देवि। हे प्रिये! जब बायाँ हाथ एक सप्ताहतक 
'फड़कता रहे, तब उसका जीवन केवल एक महीनेभर 
रहता है, इसमें सन्देह नहीं है॥ १३॥ 

जब देहमें टूटन हो एवं तालु सूख जाय, तब 
उसका जीवन एक मासतक रहता है, इसमें सन्देह नहीं 
है॥ १४॥ 

त्रिदोष हो जानेपर जिसकी नासिका बहती रहे, 
उसका जीवन एक पक्षभर रहता है और जिसका कण्ठ 
एवं मुख सूखने लगे, वह छ: मासमें मृत्युको प्राप्त हो 
जाता है॥ १५॥ 

हे भामिनि! जिसकी जीभ मोटी हो जाय और 
दाँतोंसे लार बहने लगे तो उन चिह्नोंसे जान लेना चाहिये 
कि छ: मासमें उसकी मृत्यु हो जायगी॥ १६॥ 

हे वरवर्णिनि! जब मनुष्य जल, तेल, घी तथा 
दर्पणमें अपनी छाया न देख सके अथवा विकृत छाया 
दिखायी पड़े तो कालचक्रके जाननेवालोंको उसे छ: 
मासपर्यन्त आयुवाला जानना चाहिये। हे देवेशि! अब 
अन्य चिह्नोंको सुनिये, जिससे मृत्युका ज्ञान हो जाता है। 
जब मनुष्य अपनी छायाको सिरविहीन देखे अथवा 
[ अपनेको] छायासे रहित देखे, तब वह एक मास भी 
जीवित नहीं रहता है॥ १७--१९॥ 

हे पार्वति ! हे भद्े! मैंने इन अंगसम्बन्धी मृत्युचिह्ोंका 
वर्णन किया। हे भद्रे! अब मैं बाहरी चिह्ोंको कह रहा 
हूँ, तुम सुनो ॥ २०॥ 

हे देवि! जब सूर्यमण्डल अथवा चन्द्रमण्डल 
किरणोंसे रहित प्रतीत हो अथवा लाल वर्णवाला 
दिखायी पड़े, तब वह [व्यक्ति] आधे महीनेमें मर जाता 
है॥ २१॥ 

जो [ प्राणी | अरुन्धती तारा, महायान तथा चन्द्रमाको 
लक्षणोंसे हीन देखे या कि इनको देख न सके और 
तारोंको भी न देख सके तो वह एक मासपर्यन्त जीवित 
रहता है॥ २२॥ 

ग्रहोंके दिखायी पड़नेपर भी यदि दिशाभ्रम हो जाय 
अथवा उतथ्य [ नामक तारा], ध्रुव एवं सूर्यमण्डलको न 

देख सके तो उसकी मृत्यु छः: महीनेके भीतर हो जाती 
है। यदि [व्यक्ति] रात्रिमें इन्द्रधनुष एवं मध्याहमें 
उल्कापात देखे अथवा उसे काक और गीध घेरने लगें, 
तो छः: महीनेके भीतर मर जायगा, इसमें सन्देह नहीं 
है ॥ २३-२४॥ 

यदि [व्यक्तिको] आकाशमण्डलमें स्वर्गमार्ग 
[छायापथ] और सप्तर्षिगण न दिखायी पढ़ें, तो 
कालवेत्ता पुरुष उसे छ: मासकी आयुवाला समझें ॥ २५॥ 

यदि वह अचानक सूर्य अथवा चन्द्रमाको राहुके 
द्वारा ग्रस्त अथवा दिशाओंको घूमता हुआ देखे तो वह 
अवश्य ही छः: मासके भीतर मर जाता है॥ २६॥ 

यदि मनुष्यको अचानक नीले रंगकी मक्खियाँ घेर 
लें तो उसकी आयु निश्चितरूपसे एक मास जाननी 
चाहिये। यदि गीध, कौआ अथवा कबूतर सिरपर आकर 
बैठ जाय तो वह प्राणी शीघ्र ही एक मासके भीतर मर 
जाता है, इसमें सन्देह नहीं है॥ २७-२८ ॥ 

इस प्रकार मनुष्योंके हितके लिये बाहरी अरिष्ट- 
लक्षणोंको कह दिया, अब अन्य लक्षण भी संक्षेपमें 
कहता हूँ। हे सुन्दरि! जिस प्रकार मनुष्यको अपने बायें 
एवं दाहिने हाथमें प्रत्यक्ष आता हुआ काल दिखायी पड़ 
सके, वे सब लक्षण कहे जा रहे हैं॥ २९-३० ॥ 

हे सुरसुन्दरि! इस प्रकार वे दोनों पक्ष स्थित हैं, 
ऐसा संक्षेपमें जानना चाहिये। उस समय पवित्र होकर 
शिवनामस्मरण करते हुए जितेन्द्रिय व्यक्ति भलीभाँति 
स्नान करके दोनों हाथोंको दूधसे धोकर आलतासे रगड़े, 
पुनः हाथोंमें गन्ध एवं पुष्प लेकर शुभाशुभका विचार 
करे॥ ३१-३२॥ 

हे प्रिये! कनिष्ठिकासे लेकर अंगुष्ठपर्यन्त दोनों 
हाथोंके तीन पोरोंपर क्रमसे प्रतिपदा आदिका न्यास 
करके प्रतिपदा आदि तिथियोंसे दोनों हाथोंको सम्पुटितकर 
पूर्वाभिमुख हो एक सौ आठ बार नवाक्षर मन्त्रका जप 
करे। इसके बाद यत्नपूर्वक दोनों हाथोंके प्रत्येक पर्वको 
देखे। हे प्रिये! जिस पर्वपर भौरेके समान काली रेखा 
दिखायी पड़े, कृष्णपक्ष अथवा शुक्लपक्षमें उसी तिथिको 


मृत्यु जानना चाहिये॥ ३३--३६॥ 

हे प्रिये! अब मैं नादसे प्रकट होनेवाले काल- 
लक्षणको संक्षेपमें कहँगा, उसका श्रवण करो, इसमें 
श्वासके गमन-आगमनको जानकर कर्म करना 
चाहिये॥ ३७॥ 

हे सुश्रोणि! उस नादके दैनन्दिन संचारको जानकर 
यतलसे अपना भी ज्ञान कर लेना चाहिये। क्षण, त्रुटि, 
लव, निमेष, काष्ठा, मुहूर्त, दिन-रात, पक्ष, मास, ऋतु, 
वत्सर, अब्द, युग, कल्प एवं महाकल्प--यही काल 
कहा जाता है, कालस्वरूप सदाशिव इसी परिपाटीसे 
संहरण करते हैं। वाम, दक्षिण एवं मध्य--ये संचारके 
तीन मार्ग कहे गये हैं॥ ३८--४० ॥ 

पाँच दिनसे लेकर पच्चीस दिनपर्यन्त वामाचार 
गतिमें नाद होता है। यह नादप्रमाण मैंने आपसे कह दिया। 
हे वरवर्णिनि | कालवेत्ताओंको भूत, रन्ध्र, दिशा, ध्वजारूप 
नादप्रमाण वामाचार गतिमें जानना चाहिये॥ ४१-४२॥ 

हे भामिनि! यदि उसमें ऋतुके विकारभूत गुण 
प्रतीत हों, तो उसे दक्षिण प्रमाणवाला नाद कहा गया 
है--ऐसा प्राणवेत्ताओंको जानना चाहिये और जब 
भूतसंख्यक इडादि नाड़ियाँ प्राणोंका वहन करती हैं, तो 
वर्षके भीतर मृत्यु हो जाती है, इसमें संशय नहीं 
है ॥ ४३-४४ ॥ 

नाड़ियोंके दस दिनपर्यन्त चलनेसे वह वर्षभर 
जीता है और पन्द्रह दिनोंतक चलनेसे वह एक वर्षके 
भीतर ही मर जाता है। बीस दिनतक प्रवाहित होते 
रहनेसे छः: महीनेतक जीवित समझना चाहिये। यदि 
बायीं नाड़ी पन्द्रह दिनोंतक चलती रहे तो उस मरणोन्मुख 
व्यक्तिका जीवन तीन महीनेतक शेष रहता है। छब्बीस 
दिनतक प्रवाहित रहनेसे उसकी आयु दो मास कही गयी 
है। यदि नाड़ी सत्ताईस दिनतक बायीं ओर अविश्रान्त 
चलती रहे तो उसका जीवन एक मास शेष कहा गया 
है ॥ ४५--४८ ॥ 

इस प्रकार वाम वायुके प्रमाणसे नादका प्रमाण 
जानना चाहिये। दाहिनी ओर लगातार चलते रहनेसे चार 


३१८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


दिनतक जीवन शेष रहता है। हे देवि! नाड़ियाँ चार 
स्थानोंमें स्थित रहती हैं, सब मिलाकर ये सोलह नाड़ियाँ 
कही गयी हैं। अब मैं उनका ठीक-ठीक प्रमाण 
कहूँगा॥ ४९-५० ॥ 

छ: दिनोंसे लेकर संख्याकी समाप्तितक अर्थात्‌ नौ 
दिनतक वाम नासास्ज््रमें प्राणवायुकी स्थितिका शास्त्रविधिसे 
विचार किया जाता है॥५१॥ 

यदि छ: दिनतक नाद प्राणवायुपर चढ़ा रहे तो वह 
मनुष्य दो वर्ष आठ महीने आठ दिन जीता है--ऐसा 
जानना चाहिये। यदि सत्रह दिनतक प्राण आरूढ़ रहे तो 
वह एक वर्ष सात महीने छः: दिनतक जीता है, इसमें 
संशय नहीं है। आठ दिनतक निरन्तर प्राणवायुके चलनेसे 
वह दो वर्ष चार महीने चौबीस दिनतक जीता है--ऐसा 
जानना चाहिये॥ ५२-५४॥ 

जब नौ दिन प्राणवायु चले तो सात महीने बारह 
दिनतक आयु कही गयी है। जो प्राण पहलेके समान 
कहे गये हैं, उनके अन्तर्गत उतने महीने और उतने 
दिनोंकी संख्या भी जान लेनी चाहिये॥ ५०-५६॥ 

ग्यारह दिन लगातार प्राणवायु चलते रहनेपर 
वह एक वर्ष नौ महीने आठ दिनतक जीवित रहता 
है। बारह दिनतक प्रवाहित रहनेसे वह एक वर्ष 
सात महीने छः दिनतक जीता है--ऐसा जानना 
चाहिये ॥ ५७-५८ ॥ 

यदि तेरह दिनतक नाड़ी चले तो [व्यक्तिकी 
आयु] एक वर्ष चार महीने चौबीस दिन [शेष] जानना 
चाहिये, इसमें संशय नहीं है। यदि प्राणवाही नाड़ियाँ 
चौदह दिन लगातार बायीं ओरसे चलें तो उसका जीवन 
एक वर्ष छः: मास चौबीस दिनपर्यन्त शेष जानना 
चाहिये, इसमें संशय नहीं है॥ ५९--६१ ॥ 

पन्द्रह दिनतक प्रवाहित रहनेसे वह नौ महीने 
चौबीस दिनतक जीवित रहता है--ऐसा कालतवेत्ताओंने 
कहा है। सोलह दिनतक नाड़ीप्रवाहसे वह दस महीने 


चौबीस दिन जीवित रहता है--ऐसा कालविदोंने कहा 
है॥ ६२-६३ ॥ 

हे साधकेश्वरि ! सत्रह दिनतक प्रवाहसे नौ महीने 
अठारह दिनतक जीवन शेष कहा गया है॥ ६४॥ 

हे देवि | जब प्राणवायु बायीं ओर अठारह दिनोंतक 
चलता रहे तो आठ महीने बारह दिन अथवा चौबीस 
दिनतक जीवन शेष कहा गया है-ऐसा निश्चय 
समझिये॥ ६५१/२॥ 

हे देवि। जब तेईस दिनतक प्राण प्रवाहित रहे तो 
चार महीने, छ: दिनतक जीवन शेष कहा गया है । चौबीस 
दिनके प्रवाहसे वह तीन माह अठारह दिनतक जीवित 
रहता है। इस प्रकार मैंने प्राणवायुके संचारसे अवान्तर 
दिनके जीवनकालकी संख्या तुमसे कही ॥ ६६--६८ ॥ 

इस प्रकार मैंने वामसंचार कह दिया, अब दक्षिण 
प्राणसंचारका श्रवण करो। अट्टाईस दिनके प्रवाहसे 
वह पन्द्रह दिनोंतक जीता है। दस दिनके प्रवाहसे 
वह उतने ही [दस] दिनोंमें मर जाता है और तीस 
दिनके प्रवाहसे पाँच दिनोंमें मर जाता है। हे देवि! 
जब इकतीस दिन लगातार प्राणवायु प्रवाहित होता 
रहे, तब उस व्यक्तिका जीवन तीन दिन रहता है, 
इसमें सन्देह नहीं है। जब सूर्य बत्तीस प्राणसंख्याका 
वहन करता है, तब उसका जीवन दो दिनतक रहता 
है, इसमें सन्देह नहीं है॥ ६९--७२॥ 

मैंने दक्षिण प्राणवायुका वर्णन किया, अब तुमसे 
मध्यस्थ प्राणका वर्णन करता हूँ। जब वायुका प्रवाह 
मुखमण्डलमें एक ओर हो, तब उस दौड़ते हुए प्रवाहसे 
वह एक दिन जीवित रहता है। इस प्रकार प्राचीन 
दिद्वानोंने मरणोन्मुख व्यक्तिक कालचक्रका वर्णन किया 
है॥ ७३-७४ ॥ 

हे देवि! मैंने लोकहितके निमित्त तुमसे समाप्त 
आयुवाले व्यक्तिके कालचक्रका वर्णन कर दिया। अब 
और क्‍या सुनना चाहती हो ?॥ ७५॥ 


॥इस प्रकार श्रीशिवयहापुराणके अन्तर्गत पाँचवीं उम्रासंहितामें कालज़ानवर्णन 
नामक पच्चीसवाँ अध्याय पूर्ण हुआ॥ २५ ॥ 

# योगियोंद्वारा कालकी गतिको टालनेका वर्णन * 

छब्बीसवाँ अध्याय 
योगियोंद्वारा कालकी गतिको टालनेका वर्णन 


देवी बोलीं--हे देव! आपने यथार्थरूपसे 
कालज्ञानका वर्णन किया, योगिजन जिस प्रकार कालका 
वंचन करते हैं, आप उसे विधिपूर्वक कहिये। काल सभी 
प्राणियोंक सन्निकट घूमता है, किंतु योगी आये हुए 
कालको भी वंचित कर देता है, जिससे उसकी मृत्यु नहीं 
होती है। हे देव! मेरे ऊपर कृपा करके आप इसका 
वर्णन करें। हे सर्वसुखद ! योगियोंके हितके लिये इसका 
वर्णन करें॥ १--३॥ 

शिवजी बोले--हे देवि! हे शिवे! तुमने मुझसे 
जो पूछा है, उसे मैं सभी मनुष्योंके हितार्थ संक्षेपमें 
कहूँगा, तुम सुनो। पृथ्वी, जल, तेज, वायु एवं आकाश-- 
इनका समायोग ही पांचभौतिक शरीर है॥ ४-५॥ 

आकाशतत्त्व सर्वव्यापी है तथा सभीमें सर्वत्र स्थित 
है। आकाशमें ही सभी लय हो जाते हैं एवं पुनः उसीसे 
प्रकट भी हो जाते हैं। हे सुन्दरि! आकाशसे वियुक्त हो 
जानेपर पंचभूत अपने-अपने स्थानमें मिल जाते हैं, उस 
सन्निपातकी स्थिरता नहीं है ॥ ६-७॥ 

सभी ज्ञानी लोग तपस्या एवं मन्त्रके बलसे यह 
सब भलीभाँति जान लेते हैं। इसमें संशय नहीं है ॥ ८ ॥ 

देवी बोलीं--आकाशतत्त्व उस घोररूप कालके 
द्वारा नष्ट हो जाता है; क्योंकि काल कराल एवं त्रिलोकीका 
स्वामी है। आपने उस कालको भी जला दिया था, किंतु 
स्तोत्रोंद्वारा स्तुति किये जानेपर आप उसपर सन्तुष्ट हो गये 
और उसने पुन: अपना स्वरूप प्राप्त कर लिया॥ ९॥ 

आपने वार्तलापके माध्यमसे उससे कहा कि तुम 
लोगोंसे अदृश्य रहकर विचरण करोगे । उस समय आपने 
उसे महान्‌ प्रभाववाला देखा और आप प्रभुके वरके 
प्रभावसे वह पुनः उठ खड़ा हुआ॥ १०॥ 

हे महेश! क्‍या इस जगतूमें कोई साधन है, जिससे 
काल मारा जा सके, उसे मुझको बताइये; आप योगियोंमें 
श्रेष्ठ, प्रभावशाली तथा स्वतन्त्र हैं और परोपकारके लिये 
शरीर धारण किये हुए हैं॥११॥ 

शंकरजी बोले--हे देवि! बड़े-बड़े देवताओं, 


दैत्यों, यक्षों, राक्षसों, सर्पों एवं मनुष्योंसे भी काल नहीं 
मारा जा सकता है, किंतु जो ध्यानपरायण देहधारी योगी 
होते हैं, वे सरलतापूर्वक कालको मार डालते हैं ॥ १२॥ 

सनत्कुमार बोले--तीनों लोकोंके गुरु शिवकी 
बात सुनकर पार्वतीने हँसकर कहा--आप मुझे सच-सच 
बताइये कि योगी किस प्रकार इस कालको अपने वशमें 
कर लेते हैं ? तब शिवजीने उनसे कहा-हे चन्द्रमुखी ! 
निष्पाप तथा एकाग्रचित्त जो योगीजन हैं, वे जिस प्रकार 
[निमेषादि] कलाओंवाले कालरूपी सर्पको शीघ्र ही 
नष्ट कर देते हैं, उसे तुम सुनो॥ १३॥ 

शंकरजी बोले--हे वरारोहे! यह पंचभूतात्मक 
शरीर सदा उनके रूप-रसादि गुणोंसे युक्त होकर उत्पन्न 
होता है और पुनः यह पार्थिव शरीर उन्हींमें विलीन भी 
हो जाता है॥ १४॥ 

आकाशसे वायु उत्पन्न होता है, वायुसे तेज 
उत्पन्न होता है, तेजसे जल उत्पन्न होता है और 
जलसे पृथ्वी उत्पन्न होती है। ये क्रमश: पृथ्वी आदि 
पंचभूत एक-दूसरेमें पूर्ब-पूर्वके क्रमसे विलीन होते हैं। 
पृथ्वी पाँच गुणोंबाली कही गयी है। जल चार गुणोंवाला, 
तेज तीन गुणोंवाला तथा वायु दो गुणोंवाला है। इन 
पृथिवी आदिमें आकाशतत्त्व एकमात्र शब्द गुणवाला 
कहा गया है॥ १५--१७॥ 

जब पंचमहाभूत शब्द, स्पर्श, रूप, रस और पाँचवाँ 
गन्ध--अपने-अपने इन गुणोंको त्याग देते हैं तो प्राणीकी 
मृत्यु हो जाती है और जब अपने-अपने गुणोंको ग्रहण करते 
हैं. तब उसीको जीवका प्रकट होना कहा जाता है। हे देवेशि। 
इस प्रकार पाँचों भूतोंको ठीक-ठीक जानो ॥ १८-१९॥ 

अत: हे देवेशि! कालको जीतनेकी इच्छावाले 
योगीको यलपूर्वक अपने-अपने कालमें उसके अंशभूत 
हुए गुणोंपर विचार करना चाहिये॥ २०॥ 

पार्वतीजी बोलीं--हे योगवेत्ता प्रभो! योगी लोग 
ध्यानसे अथवा मन्त्रसे किस प्रकार कालको जीतते हैं, 
वह सब मुझसे कहिये 2॥ २१॥ 

शंकरजी बोले--हे देवि! सुनो, मैं योगियोंके 
हितके लिये इसे कहूँगा, जिस किसीको इस उत्कृष्ट 
ज्ञानका उपदेश प्रदान नहीं करना चाहिये। हे भामिनि! 
इसका उपदेश श्रद्धालु, भक्त, बुद्धिमान्‌ू, आस्तिक, पवित्र 
तथा धर्मपरायण व्यक्तिको ही करना चाहिये॥ २२-२३ ॥ 

योगीको चाहिये कि उत्तम आसनपर विराजमान हो 
प्राणायामके द्वारा योगका अभ्यास करे, विशेषकर सब 
लोगोंके सो जानेपर बिना दीपके अन्धकारमें ही योगाभ्यास 
करना चाहिये॥ २४॥ 

एक मुहूर्ततक तर्जनी अँगुलीसे दोनों कान दबाकर 
बन्द रखे, ऐसा करनेसे [कुछ देर बाद] अग्निप्रेरित शब्द 
सुनायी पड़ने लगता है॥ २५॥ 

इससे सन्ध्याके बाद खाया हुआ अन्न क्षणभरमें 
'पच जाता है और वह ज्वर आदि समस्त रोग-उपद्रवोंको 
शीघ्र नष्ट कर देता है॥ २६॥ 

जो योगी नित्य दो घड़ीपर्यन्त इस तरहके आकारका 
ध्यान करता है, वह काम तथा मृत्युको जीतकर अपनी 
इच्छासे इस लोकमें विचरण करता है और सर्वज्ञ तथा 
सर्वदर्शी होकर सम्पूर्ण सिद्धियोंको प्राप्त कर लेता है। 
वर्षाकालमें जिस प्रकार मेघ आकाशमें शब्द करते हैं, 
उसी प्रकारका यह शब्द है। उसे सुनकर योगी शीघ्र ही 
संसारबन्धनसे मुक्त हो जाता है। इसके बाद वह 
योगियोंद्वारा प्रतिदिन [चिन्तन किया जाता हुआ शब्द] 
सूक्ष्ससे भी सूक्ष्म होता जाता है॥ २७--२९॥ 

हे देवि। इस प्रकार मैंने शब्दब्रह्मके ध्यानकी यह 
विधि तुमसे कह दी। जिस प्रकार धानको चाहनेवाला 
पुआलका त्याग कर देता है, वैसे योगीको सांसारिक 
बन्धनका पूर्णरूपसे त्याग कर देना चाहिये। इस शब्दब्रह्मको 
प्राप्तकर जो कोई भी लोग अन्य पदार्थोकी इच्छा रखते 
हैं, वे मानो अपनी मुट्ठीसे आकाशका भेदन करना चाहते 
हैं और [इस अमृतोपम योगको पा करके भी] भूख- 
प्यासकी अपेक्षा रखते हैं ॥३०-३१॥ 

[शब्दब्रह्म नामसे कहे गये] परम सुख देनेवाले, 
मुक्तिके कारणस्वरूप, अन्त:करणमें स्थित, अविनाशी 
तथा सभी उपाधियोंसे रहित इस परब्रह्मको जानकर मनुष्य 
मुक्त हो जाते हैं। जो इस शब्दब्रह्मको नहीं जानते, वे 


कालके पाशसे मोहित होकर मृत्युके वशमें होते हैं एवं 
वे पापी तथा कुबुद्धि हैं। वे संसारचक्रमें तभीतक भटकते 
रहते हैं, जबतक उन्हें धाम (सबका आश्रय) प्राप्त नहीं 
हो जाता। परमतत्त्वके ज्ञात हो जानेपर मनुष्य जन्म- 
मृत्युरूपी बन्धनसे छूट जाते हैं॥ ३२--३४॥ 

योगीको चाहिये कि वह निद्रा-आलस्यरूपी 
महाविध्नकारी शत्रुको यललपूर्वक जीतकर सुखद आसनपर 
बैठ करके नित्यप्रति शब्दब्रह्मका अभ्यास करे। सौ 
वर्षकी आयुवाला वृद्ध मनुष्य इसे प्राप्त करके जीवनपर्यन्त 
इसका अभ्यास करे तो उसे आरोग्यलाभ होता है। 
उसकी वीर्यवृद्धि होती है और वह मृत्युको जीतकर 
अपने शरीरको स्थिर रखता है॥ ३५-३६॥ 

इस प्रकारका विश्वास जब वृद्धमें देखा जाता है, तब 
युवकजनमें इसकी बात ही क्‍या ? यह शब्दब्रह्म न 3»कार 
है, न मन्त्र है, न बीज तथा न अक्षर ही है। हे देवि। यह 
शब्दब्रह्म अनाहत तथा उच्चारणसे रहित होता है और यह 
परम कल्याणकारी है, हे प्रिये ! उत्तम बुद्धिवाले यत्नपूर्वक 
निरन्तर इसका ध्यान करते हैं॥ ३७-३८ ॥ 

उसी अनाहत नादसे [प्रकट होनेवाले ] नौ प्रकारके 
शब्द कहे गये हैं, जिन्हें प्राणवेत्ताओंने परिलक्षित किया 
है। हे देवि! उन्हें तथा नादसिद्धिको यलपूर्वक कहता 
हँ--घोष, कांस्य, श्रृंग, घण्टा, वीणा, बाँसुरी, दुन्दुभि, 
शंखशब्द और नौवाँ मेघगर्जन--[ये अनाहतसे प्रकट 
होनेवाले शब्द हैं। योगी] इन नौ शब्दोंका त्यागकर 
तुंकारशब्दका अभ्यास करे। इस प्रकार ध्यान करनेवाला 
योगी पुण्यों एवं पापोंसे लिप्त नहीं होता है॥ ३९--४१॥ 

है देवि! जब योगाभ्याससे युक्त योगी सुननेका 
यत्न करते हुए भी नहीं सुन पाये तो भी मृत्युके समीप 
आनेपर भी योगी रात-दिन इसी प्रकारका अभ्यास करता 
रहे, तब उससे सात दिनोंमें मृत्युको जीतनेवाला शब्द 
उत्पन्न होता है। हे देवि! वह नौ प्रकारका होता है। 
मैं यथार्थरूपसे उसका वर्णन करता हूँ॥ ४२-४३॥ 

पहला घोषात्मक नाद होता है, वह आत्माको शुद्ध 
करनेवाला, श्रेष्ठ, सभी प्रकारकी व्याधियोंको दूर करनेवाला, 
मनको वशीभूतकर अपने प्रति आकृष्ट करनेवाला तथा 
उत्तम होता है॥ ४४॥ 


उमासंहिता-अ० २७] 

द्वितीय कांस्यका शब्द होता है, जो जीवोंकी 
गतिको रोकता है और विष तथा सभी भूतग्रहोंको दूर 
करता है, इसमें सन्देह नहीं है। तीसरा श्रृंगनाद है, उसका 
अभिचारिक कर्ममें प्रयोग करना चाहिये, शत्रुके उच्चाटन 
तथा मारणमें वह प्रयोग करनेयोग्य है ॥ ४५-४६ ॥ 

चौथा घण्टानाद होता है, जिसका साक्षात्‌ परमेश्वर 
उच्चारण करते हैं। वह सभी देवगणोंको भी आकर्षित 
करनेवाला है, फिर भूलोकके मनुष्योंकी तो बात ही कया 
है? यक्षों तथा गन्धर्वोकी कन्याएँ उस नादसे आकृष्ट 
होकर उस योगीको यथेच्छ महासिद्धि प्रदान करती 
हैं ॥ ४७-४८ ॥ 

पाँचवाँ नाद वीणा है, जिसे योगीलोग निरन्तर 
सुनते रहते हैं। हे देवि! उससे दूर-दर्शनकी शक्ति प्राप्त 
होती है॥४९॥ 


वंशीनादका ध्यान करनेवाले योगीको सभी तत्त्व 
प्राप्त हो जाते हैं। दुन्दुभिनादका ध्यान करनेवाला जरा 
एवं मृत्युसे रहित हो जाता है॥ ५०॥ 

हे देवेशि! शंखनादका अनुसन्धान करनेसे इच्छानुसार 
रूपधारणका सामर्थ्य प्राप्त होता है और मेघके नादका 
ध्यान करनेसे योगीको कोई विपत्ति नहीं होती है॥ ५१ ॥ 

हे वरानने! जो एकाग्र मनसे नित्यप्रति ब्रह्मरूपी 
तुंकारका ध्यान करता है, उसे इच्छानुसार सब वस्तुएँ 
प्राप्त होती हैं और उसके लिये कुछ भी असाध्य नहीं 
होता है। वह सर्वज्ञ, सर्वदर्शी तथा कामरूपी होकर [सर्वत्र] 
भ्रमण करता है और विकारोंसे युक्त नहीं होता है, वह 
[साक्षात्‌] शिव ही है, इसमें सन्देह नहीं॥ ५२-५३॥ 

हे परमेश्वरि ! मैंने यह नौ प्रकारका शब्दब्रह्मस्वरूप 
तुमसे कहा, अब और क्या सुनना चाहती हो ?॥ ५४॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें कालवंचनवर्णन 
नामक छब्बीसवाँ अध्याय पूर्ण हुआ॥ २६ ॥ 


जपयय7*-%-पकीकत-क-कतो--पफपप 


सत्ताईसवाँ अध्याय 
अमरत्व प्राप्त करनेकी चार यौगिक साधनाएँ 


देवी बोलीं--योगी योगाकाशसे उत्पन्न वायुपद 
कैसे प्राप्त करता है, हे प्रभो! यदि आप मुझपर प्रसन्न 
हैं, तो यह सब मुझे बताइये ॥ १॥ 

शंकर बोले--[हे देवि!] योगियोंके हितकी 
कामनासे मैंने पहले सभी बातोंको कह दिया है, अब 
जिस प्रकार योगी कालको अच्छी तरह जीतकर वायुस्वरूप 
हो जाता है, उसको सुनो॥ २॥ 

हे सुन्दरि! उस [योगसामर्थ्य ]-से [मृत्युके ] 
दिनको जानकर प्राणायाममें तत्पर योगी आधे महीनेमें ही 
आये हुए कालको जीत लेता है॥३॥ 

हृदयमें स्थित रहनेवाला वायु सदा अग्निको प्रदीप्त 
करता है। अग्निके पीछे चलनेवाला वह महान्‌ तथा 
सर्वगामी वायु भीतर और बाहर सभी जगह व्याप्त है। 
ज्ञान, विज्ञान एवं उत्साह--इन सबकी प्रवृत्ति वायुसे 
होती है, जिसने इस लोकमें वायुको जीत लिया, उसने 
इस सम्पूर्ण जगत्‌को जीत लिया॥ ४-५॥ 


योगपरायण योगी सम्यक्‌ धारणा-ध्यानमें तत्पर 
रहे, उसे जरा-मृत्युके विनाशकी इच्छासे सदा धारणामें 
निष्ठा करनी चाहिये॥ ६॥ 

है मुने! जिस प्रकार लोहार मुखसे वायुके द्वारा 
धौंकनीको फुलाकर कार्य सिद्ध करता है, उसी प्रकार 
योगीको भी अभ्यास करना चाहिये॥ ७॥ 

[ प्राणायामके समय जिनका ध्यान किया जाता है] 
वे [ आराध्य] देव [परमेश्वर] सहस्त्रों मस्तक, नेत्र, पैर 
और हाथोंसे युक्त हैं तथा समस्त ग्रन्थियोंको आवृतकर 
उनसे भी दस अंगुल आगे स्थित हैं। प्राणवायुको 
नियन्त्रितकर व्याहृतिपूर्वक तीन बार गायत्रीका शिरोमन्त्र- 
सहित जप करे, उसे प्राणायाम कहा जाता है॥ ८-९॥ 

चन्द्र, सूर्य आदि ग्रह आते-जाते रहते हैं, किंतु 
प्राणायामपूर्वक ध्यानमें तत्पर योगी आजतक कभी नहीं 
लौटे अर्थात्‌ कैवल्यको प्राप्त हो गये॥ १०॥ 

हे देवि! सौ वर्षतक तप करके ब्राह्मण कुशाके 


३२२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अग्रभागके बराबर (बिन्दुमात्र) जलको पीकर जो फल 
प्राप्त करता है, उसे वह (योगी) एक प्राणायामके द्वारा 
ही प्राप्त कर लेता है। जो द्विज प्रातःकाल उठकर एक 
प्राणायाम करता है, वह अपने सभी पापोंको नष्टकर 
शीघ्र ही ब्रह्मलोककों जाता है॥ ११-१२॥ 

जो सदा आलस्यरहित होकर एकान्तमें प्राणायाम 
करता है, वह जरा तथा मृत्युको जीतकर वायुके समान 
गतिशील होकर आकाशमें विचरण करता है। वह सिद्ध 
पुरुषका रूप; कान्ति, मेधा, पराक्रम तथा शौर्य प्राप्त कर 
लेता है और गतिमें वायुके समान होकर प्रशंसनीय 
सौख्य तथा परम सुख प्राप्त करता है॥ १३-१४॥ 

हे देवेशि! जिस प्रकार योगी वायुसे सिद्धि प्राप्त 
करता है, वह सब मैंने तुमसे कह दिया, अब जिस प्रकार 
उन्हें तेजसे सिद्धिकी प्राप्ति होती है, उसे मैं तुमसे 
कहूँगा॥ १५ ॥ 

जहाँ दूसरोंकी बातचीतका कोलाहल न हो, ऐसे 
शान्‍्त एकान्त स्थानमें सुखासनपर बैठकर चन्द्रमा और 
सूर्य (वाम और दक्षिण नेत्र)-की कान्तिसे प्रकाशित 
मध्यवर्ती देश अर्थात्‌ भ्रूमध्यभागमें जो अग्निका तेज 
अव्यक्तरूपसे प्रकाशित होता है, उसे आलस्यरहित योगी 
प्रकाशरहित अन्धकारपूर्ण स्थानमें चिन्तन करनेपर निश्चय 
ही देख सकता है॥ १६-१७॥ 

योगी यत्नपूर्वक नेत्रोंको हाथकी अँगुलियोंसे कुछ 
दबाकर उनके तारोंको देखते हुए एकाग्रचित्तसे आधे 
मुहूर्ततक उनका ध्यान करे॥ १८॥ 

उसके बाद ध्यान करता हुआ वह अन्धकारमें 
श्वेत, रक्त, पीत, कृष्ण तथा इन्द्रधनुषके समान कान्तिवाले 
ईश्वरीय तेजको देखता है॥ १९॥ 

दोनों भौंहोंके मध्यमें ललाटस्थित बालसूर्यके समान 
उस तेजको जानकर वह इच्छानुसार कामरूपधारी होकर 
मनोवांछित शरीरसे क्रीडा करता है॥ २० ॥ 

निरन्तर अभ्यासके योगसे उसमें कारणको शान्त 
करना, आवेश, परकायाप्रवेश, अणिमादि सिद्धियोंकी 
प्राप्ति, मनसे सारी वस्तुओंका अवलोकन, दूरसे सुननेकी 
शक्ति, स्वयं अदृश्य हो जाना, अनेक रूप धारण करना 


एवं आकाशमें विचरणकी शक्ति--यह सब (सामर्थ्य) 
उत्पन्न हो जाता है॥ २१-२२॥ 

वेदाध्ययनसे सम्पन्न तथा अनेक शास्त्रोंमें प्रवीण 
ज्ञानीलोग भी अपने पूर्व कर्मोंके वशीभूत होकर मोहित 
हो जाते हैं। पापसे मोहित हुए मूढ़ मनुष्य लोकमें देखते 
हुए भी अन्धेके समान नहीं देखते और सुनते हुए भी 
बहरेके समान नहीं सुनते हैं॥ २३-२४॥ 

सूर्यके समान वर्णवाले तथा अन्धकारसे परे उस 
परम पुरुषको मैं जानता हूँ, इस प्रकार जानकर योगी 
मृत्युका अतिक्रमण कर लेता है, मुक्त होनेके लिये इसके 
अतिरिक्त अन्य उपाय नहीं है॥ २५॥ 

[हे देवि!] मैंने तेजस्तत्त्वके चिन्तनकी यह उत्तम 
विधि तुमसे कह दी, जिसके द्वारा कालको जीतकर योगी 
अमरत्वको प्राप्त हो जाता है। हे देवि! अब मैं इससे 
भी उत्कृष्ट बात कहूँगा, जिससे मृत्यु नहीं होती, तुम 
सावधानीपूर्वक एकाग्र मनसे सुनो॥ २६-२७॥ 

हे देवि! प्राणियोंकी तथा ध्यान करनेवाले योगियोंकी 
तुरीयावस्था होती है। स्थिर चित्तवाले योगीको सुखद 
आसनपर यथास्थान स्थित हो शरीरको ऊँचा उठाकर 
दोनों हाथ सम्पुटितकर चोंचके आकारवाले मुखसे 
धीरे-धीरे वायुका पान करना चाहिये। थोड़ी ही देरमें 
तालुमें स्थित जीवनदायी जो जलबिन्दु टपकने लगते 
हैं, उन अमृतके समान शीतल जलबिन्दुओंको वायुसे 
ग्रहण करके सूँघे। इस प्रकार प्रतिदिन उसे पीनेवाला 
योगी मृत्युके वशीभूत नहीं होता है और वह दिव्य 
शरीरवाला, महातेजस्वी और भूख-प्याससे रहित हो 
जाता है॥ २८--३१॥ 

वह मनुष्य बलमें हाथीके समान, वेगमें घोड़ेके 
समान, दृष्टिमें गरुड़के समान, दूरसे सुननेकी शक्तिवाला, 
कुण्डलके समान घुँघराले काले केशवाला और गन्धर्वों 
एवं विद्याधरोंके समान स्वरूपवाला होता है और बुद्धिमें 
बृहस्पतिके समान होकर देवताओंके सौ वर्षतक जीवित 
रहता है। ऐसा करता हुआ वह सुखपूर्वक स्वेच्छाचारी 
रहकर आकाशमें भ्रमण करता है॥ ३२-३३॥ 

हे वरानने ! अब मैं दूसरी विधिका वर्णन करता हूँ, 

जिसे देवगण भी नहीं जानते, तुम प्रयत्नपूर्वक उसका 
श्रवण करो॥ ३४॥ 

योगी अपनी जीभको सिकोड़कर तालुमें लगानेका 
अभ्यास करे तो कुछ समयके बाद वह लम्बिकाको प्राप्त 
कर लेती है। तब तालुसे स्पृष्ट हुई वह जिह्ना शीतल 
अमृतका स्राव करने लगती है, उसको निरन्तर पीता 
हुआ वह योगी अमरत्व प्राप्त कर लेता है॥ ३५-३६॥ 

जैसे हाथसे निचोड़नेसे गीली वस्तुसे रस टपकता 
है, उसी प्रकार रेफाग्र तथा लम्बिकाग्रसे निर्मल कमल- 
बिन्दुसे प्राप्त वह देवताओंको आनन्द देनेवाला अमृत 
परपदमें गिरता है। संसारको तारनेवाले, पापनाशक, 
कालसे बचानेवाले अमृतसारसे जिसने अपने शरीरको 
आप्लावित कर लिया, वह भूख-प्याससे रहित होकर 
अमर हो जाता है॥ ३७॥ 


हे पार्वति! यह सारा संसार जिस सुखके लिये 
सदा लालायित रहता है, उसे ये चार प्रकारके योगीजन 
सदा धैर्य धारण करते हुए अपने अन्तःकरणमें धारण 
करते हैं। प्राणी स्वप्नमें भी स्वर्गमें अथवा भूमिपर 
जिसे सुख मानता है, वास्तवमें वह दुःख ही है, इस 
प्रकारका सुख तो इन चारों योगियोंके लिये किंचिन्मात्र 
भी सुखकर नहीं है॥ ३८॥ 

अतः मन्त्र, तप, ब्रत, नियम, नीतिविनयसे युक्त 
धर्मवेत्ता मनुष्योंसे और औषधियों तथा योगसे युक्त 
यह रागमयी पृथ्वी उत्तम फल देती है। भूतोंके आदि- 
देव शिवजी इन चार प्रकारके योगोंसे युक्त होकर 
विचलित नहीं होते। अतः अब में विधिसहित शिव 
नामक छायापुरुषका वर्णन करता हूँ, जो साक्षात्‌ 
शिवस्वरूप हैं॥ ३९॥ 


॥इस प्रकार श्रीजिवयहापुराणके अन्तर्गत पाँचवीं उमरासंहितायें कालवंचनशिवप्राप्तिवर्णन 
नामक सत्ताईसवाँ अध्याय पूर्ण हुआ॥ २७॥ 

अट्ठाईसवाँ अध्याय 
छायापुरुषके दर्शनका वर्णन 


देवी बोलीं--हे देवदेव ! हे महादेव ! आपने कालकी 
वंचना करनेवाले शब्दब्रह्मस्वरूप उत्तम योगके लक्षणका 
वर्णन संक्षेपसे किया। अब योगियोंके हितकी इच्छासे 
छायापुरुष-सम्बन्धी उस उत्तम ज्ञानको विस्तारपूर्वक 
कहिये॥ १-२॥ 

शंकर बोले--हे देवि! सुनो, मैं छायापुरुषका 
लक्षण कह रहा हूँ, जिसे भलीभाँति जानकर मनुष्य सभी 
पापोंसे मुक्त हो जाता है॥३॥ 

हे वरवर्णिनि ! श्वेत वस्त्र पहनकर माला धारणकर 
एवं उत्तम गन्ध-धूपादिसे सुगन्धित होकर चन्द्रमा 
अथवा सूर्यको पीछेकर सम्पूर्ण कामनाओंका फल 
देनेवाले मेरे पिण्डभूत नवाक्षर महामन्त्र [3० नमो 
भगवते रुद्राय ']-का स्मरण करे और अपनी छायाको 
देखे। पुनः उस श्वेत वर्णकी छायाको आकाशमें देखकर 
वह एकचित्त हो परम कारणभूत शिवजीको देखे। ऐसा 


करनेसे उसे ब्रह्मकी प्राप्ति होती है और वह ब्रह्महत्या 
आदि पापोंसे छूट जाता है--ऐसा कालवेत्ताओंने कहा 
है। इसमें संशय नहीं है॥ ४--७॥ 

यदि उस छायामें अपना शिर दिखायी न पड़े तो 
छः महीनेमें मृत्यु जाननी चाहिये, ऐसे योगीके मुखसे 
जिस प्रकारका वाक्य निकलता है, उसके अनुरूप ही 
फल होता है॥ ८॥ 

शुक्लवर्णकी छाया होनेपर धर्मकी वृद्धि और 
कृष्णवर्णकी होनेपर पापकी वृद्धि जाननी चाहिये। 
रक्तवर्णकी होनेपर बन्धन जानना चाहिये तथा पीतवर्णकी 
होनेपर शत्रुबाधा समझनी चाहिये॥ ९॥ 

[छायाके] नासिकारहित होनेपर बन्धुनाश और 
मुखरहित होनेपर भूखका भय रहता है। कटिरहित 
होनेपर स्त्रीका नाश और जंघारहित होनेपर धनका नाश 
होता है एवं पादरहित होनेपर विदेशगमन होता है। यह 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


छायापुरुषका फल मैंने कहा। हे महेश्वरि! पुरुषको 
प्रयत्नपूर्वक इसका विचार करना चाहिये॥ १०-११॥ 

हे महेश्वरि ! उस छायापुरुषको भलीभाँति देखकर 
उसे अपने मनमें पूर्णतः सन्निविष्ट करके मनमें मेरे 
नवात्मक (नवाक्षर) मन्त्रका जप करना चाहिये, जो कि 
साक्षात्‌ मेरा हृदय ही है॥ १२॥ 

एक वर्ष बीत जानेपर वह मन्त्रजापक ऐसा कुछ 
नहीं है, जिसे सिद्ध न कर सके, वह अणिमा आदि 
आठों सिद्धियोंको तथा आकाशमें विचरणकी शक्तिको 
प्राप्त कर लेता है॥ १३॥ 

अब इससे भी अधिक दुष्प्राप्य शक्तिको प्राप्त 
करनेवाले ज्ञानका वर्णन करता हूँ, जिससे ज्ञानियोंके 
समक्ष संसारमें सब कुछ सामने रखी हुई वस्तुकी भाँति 
प्रत्यक्ष दिखायी पड़ने लगता है॥ १४॥ 

सर्पाकार कुण्डली, जो लोकमें अज्ञेय कही जाती 
है, उसका वर्णन करता हूँ, वह मार्गमें स्थित हुई मात्रा 
केवल दिखती है, किंतु पढ़ी नहीं जाती॥ १५॥ 

जो ब्रह्माण्डके शिरोभागपर स्थित है, वेदोंके द्वारा 
निरन्तर स्तुत है, सम्पूर्ण विद्याओंकी जननी है, गुप्त 
विद्याके नामसे कही जाती है, वह जीवोंके भीतर स्थित 
होकर हृदयाकाशमें विचरण करनेवाली कही गयी है। 
वह दृश्य, अदृश्य, अचल, नित्य, व्यक्त, अव्यक्त और 
सनातनी है। वह अवर्ण, वर्णसंयुक्त तथा बिन्दुमालिनी 
कही जाती है। उसका सर्वदा दर्शन करनेवाला योगी 
कृतकृत्य हो जाता है॥ १६--१८॥ 

सभी तीथ्थोमें स्नान करनेके बाद दानका जो फल 
होता है एवं सम्पूर्ण यज्ञोंसे जो फल प्राप्त होता है, वह 
बिन्दुमालिनीके दर्शनसे मिलता है, इसमें सन्देह नहीं है, 
यह मैं सत्य कह रहा हूँ। हे देवि! सभी तीर्थोमें स्नान 
करनेसे तथा सभी प्रकारके दान करनेसे जो फल मिलता 
है, एवं सम्पूर्ण यज्ञोंके अनुष्ठानसे जो फल मिलता है, 
वह फल मनुष्य [इसके दर्शनसे] प्राप्त कर लेता है। 


हे महेशानि! अधिक कहनेसे क्या लाभ, उसके सभी 
मनोरथ पूर्ण हो जाते हैं॥ १९--२१॥ 

अत: बुद्धिमान्‌ पुरुषको योग-ज्ञानका नित्य अभ्यास 
करना चाहिये, अभ्याससे सिद्धि उत्पन्न होती है, 
अभ्याससे योग बढ़ता है। अभ्याससे ज्ञान प्राप्त होता है 
और अभ्याससे मुक्ति मिलती है, अतः बुद्धिमान्‌को 
मोक्षके कारणभूत योगका निरन्तर अभ्यास करते रहना 
चाहिये॥ २२-२३॥ 

हे देवि! इस प्रकार मैंने भोग एवं मोक्ष देनेवाला 
योगाभ्यास तुमसे कहा, अब तुम्हें और क्‍या पूछना है, 
उसे तुम बताओ, मैं तुम्हें सत्य-सत्य बताऊँगा॥ २४॥ 

सूतजी बोले--हे मुनीश्वरो ! सनत्कुमारके परमार्थप्रद 
वचनको सुनकर पराशरपुत्र व्यासजी प्रसन्‍न हो गये॥ २५॥ 

उसके अनन्तर व्यासजीने अत्यन्त सन्तुष्ट हो सर्वज्ञ 
तथा कृपालु ब्रह्मपुत्र सनत्कुमारको बारम्बार प्रणाम 
किया॥ २६॥ 

तत्पश्चातू हे मुनियो! कालीपुत्र मुनीश्वर व्यासने 
स्वरविज्ञानसागर सनत्कुमारकी स्तुति की॥ २७॥ 

व्यासजी बोले--हे मुनिश्रेष्ठ! मैं कृतार्थ हुआ, 
आपने मुझे ब्रह्मतत्त्वकी प्राप्ति करयी, आप ब्रह्मवेत्ताओंमें 
श्रेष्ठ तथा धन्य हैं, आपको नमस्कार है, आपको 
नमस्कार है॥ २८॥ 

सूतजी बोले--इस प्रकार वे व्यासजी महामुनि 
ब्रह्मपुत्रकी स्तुतिकर अत्यन्त प्रसन्‍न तथा परमानन्दमें मग्न 
होकर मौन हो गये॥ २९॥ 

हे शौनक! उसके बाद उनके द्वारा पूजित हुए 
सनत्कुमारजी उनसे आज्ञा लेकर अपने स्थानको चले 
गये और इधर व्यासजी भी प्रसनन्‍नचित्त होकर अपने 
स्थानको चले गये॥ ३०॥ 

हे ब्राह्मणो! मैंने इस प्रकार सनत्कुमार एवं 
व्यासजीका यह सुख प्रदान करनेवाला, परमार्थयुक्त तथा 
ज्ञानवर्धक संवाद आपलोगोंसे कहा॥ ३१॥ 


॥इस प्रकार श्रीशिवमहापुराणके अन्तर्गत पाँचवीं उमासंहितायें छायापुरुषवर्णन 
नामक अट्ठाईसवाँ अध्याय पूर्ण हुआ॥ २८ ॥ 

ब्रह्माकी आदिसृष्टिका वर्णन 


शौनक बोले-- आपने परमार्थ प्रदान करनेवाला 
सनत्कुमार एवं व्यासजीका संवादरूप जो महान्‌ आख्यान 
कहा, उसे मैंने सुन लिया। अब जिस प्रकार ब्रह्माकी 
सृष्टि उत्पन्न हुई, उसे मैं सुनना चाहता हूँ, जैसा आपने 
व्यासजीसे सुना है, उसे मुझसे कहिये॥ १-२॥ 

सूतजी बोले--हे मुने ! मेरे द्वारा कही जाती हुई 
श्रुतियोंमें विस्तारसे वर्णित, अनेक अर्थोवाली, सभी 
प्रकारके पापोंका नाश करनेवाली, दिव्य तथा अद्भुत 
कथाको आप सुनिये॥ ३॥ 

जो [मनुष्य] इसे पढ़ाता है अथवा बार-बार 
सुनता है, वह अपनी वंशपरम्पराको स्थिर रखते हुए 
स्वर्गलोकमें प्रतिष्ठा प्राप्त करता है। जो [परमात्मा] 
प्रधान तथा पुरुषस्वरूप हैं, जो नित्य और सदसदात्मक 
हैं, उन्हीं पुरुषरूप लोकर्रष्टाके द्वारा प्रधान अर्थात्‌ 
प्रकृतिके माध्यमसे सृष्टि की गयी है॥ ४-५॥ 

हे मुनिश्रेष्ठ । नारायणपरायण तथा अमित तेजस्वी 
उन ब्रह्माको सभी प्राणियोंकी सृष्टि करनेवाला जानिये। 
हे मुनिश्रेष्ठ। जिनसे सभी पवित्र कल्पों (पदार्थों)-की 
सृष्टि हुई तथा जिनसे सब कुछ पवित्र होता है, उन 
स्वयम्भूको नमस्कार है। उन हिरण्यगर्भ पुरुष परमेश्वरको 
नमस्कार करके मैं इस सर्वश्रेष्ठ सृष्टिका वर्णन कर रहा 
हूँ॥ ६--८॥ 

समय-समयपर ब्रह्मा इस सृष्टिके सृजनकर्ता, विष्णु 
पालनकर्ता एवं शिवजी संहर्ता रहे हैं, इनके अतिरिक्त 
ख्रष्ट अथवा लय करनेवाला अन्य कोई नहीं है॥ ९॥ 

नाना प्रकारकी प्रजाओंकी सृष्टिकी इच्छासे भगवान्‌ 
स्वयम्भूने सर्वप्रथम जलको उत्पन्न किया, और उसमें 
ओजका आधान किया॥ १०॥ 

जलको नार कहा जाता है; क्‍योंकि वह नरसे 
उत्पन्न हुआ है, वह जल पूर्व समयमें भगवान्‌का आश्रय 
हुआ था, अतः वे नारायण कहे गये हैं॥ ११॥ 

भगवान्‌के द्वारा जलमें आधान किये गये ओजसे 
एक सुवर्णमय अण्ड प्रकट हुआ, उससे स्वयं ब्रह्मा 


उत्पन्न हुए, अतः वे स्वयम्भू कहे गये हैं॥१२॥ 

भगवान्‌ हिरण्यगर्भने एक वर्षतक वहाँ निवासकर 
उस अण्डेको दो भागोंमें विभक्त किया और उनसे स्वर्ग 
तथा भूलोकका निर्माण किया। उन्होंने उसमें नीचे और 
ऊपर कुल चौदह भुवनोंकी रचना की। प्रभुने दोनों 
खण्डोंके बीचमें आकाशका सृजन किया। उन्होंने जलमें 
तैरती हुई पृथ्वी तथा दस दिशाओंकी रचना की और 
वहीं काल, मन, वाणी, काम, क्रोध एवं रतिको 
बनाया॥ १३--१५॥ 

तत्पश्चात्‌ उन महातेजस्वीने मरीचि, अत्रि, अंगिरा, 
पुलस्त्य, पुलह, क्रतु एवं वसिष्ठ--इन सात मानस 
ऋषियोंको उत्पन्न किया। पुराणमें ये ही सात ऋषि 
ब्रह्माके नामसे प्रसिद्ध हैं, उसके बाद पुन: ब्रह्माजीने 
क्रोधसे उत्पन्न होनेवाले रुद्रोंकी एवं सबके पूर्वज ऋषि 
सनत्कुमारकी रचना की इस प्रकार ये सप्तर्षि पहले एवं 
रुद्र उनके बाद उत्पन्न होते हैं। सनत्कुमार तो अपने 
तेजका संवरणकर स्थित रहते हैं, किंतु उन सप्तर्षियोंके 
सात महावंश उत्पन्न होते हैं, जो दिव्य देवर्षियोंसे पूजित, 
क्रियाशील तथा महर्षियोंसे अलंकृत हैं ॥ १६--१९॥ 

उसके बाद उन्होंने विद्युत्‌, वज्र, मेघ, रोहित, इन्द्र- 
धनुष, जल एवं पर्जन्यको उत्पन्न किया। तदनन्तर 
उन्होंने यज्ञसम्पादनके लिये ऋक्‌, यजु: तथा सामवेदकी 
रचना की। उन वेदोंके द्वारा ही पूज्य देवगणोंका यजन 
किया गया--ऐसा हम सुनते हैं। उन्होंने अपने मुखसे 
देवताओंको, वक्षःस्थलसे पितरोंको, उपस्थेन्द्रियसे मनुष्योंको 
और जघनसे दैत्योंको उत्पन्न किया। इस प्रकार प्रजाकी 
सृष्टि करते हुए उन आपव (अर्थात्‌ जलमें प्रकट हुए) 
प्रजापति ब्रह्माजीके अंगोंमेंसे उच्च तथा साधारण श्रेणीके 
बहुत-से प्राणी प्रकट हुए॥ २०--२२॥ 

ब्रह्माजीके द्वारा सृजन की जाती हुई सृष्टि जब नहीं 
बढ़ी, तब वे अपने शरीरको दो भागोंमें विभक्तकर एक 
भागसे पुरुष और दूसरे भागसे नारी हो गये ॥ २३-२४॥ 

इसके अनन्तर अपनी महिमासे सारे संसारमें व्याप्त 


३२६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


होकर उन्होंने सम्पूर्ण प्रजाको उत्पन्न किया। भगवान्‌ 


विष्णुने विराट्‌ (आपव, ब्रह्माजी)-को उत्पन्न किया। 
उन विराट्ने पुरुषको उत्पन्न किया। उस पुरुषको ही 
द्वितीय [सृष्टिकर्ता] मनु समझिये तथा यहींसे मन्वन्तरका 
आरम्भ भी मानना चाहिये। उन्हीं प्रभावशाली वैराज 
पुरुष मनुने समस्त प्रजाओंकी सृष्टि कौ थी॥ २५-२६ ॥ 


भगवान्‌ नारायणका [आपव प्रजापति ब्रह्माजीके 
रूपमें हुआ] प्रजासर्ग अयोनिज था। वह सर्ग आयुष्मान्‌, 
कीर्तिमान, धन्य तथा प्रजावानू हुआ॥ २७॥ 

हे मुनिश्रेष्ठ! इस प्रकार मैंने आपसे आदिसर्गका 
वर्णन कर दिया। मनुष्य इस आदिसर्गको जानकर यशथेष्ट 
गतिको प्राप्त कर लेता है॥ २८॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें आदिसर्गवर्णन 
नामक उनतीसवाँ अध्याय पूर्ण हुआ॥ २९ ॥ 


जायय-#-6- कक कत--पपफप7प 


तीसवाँ अध्याय 
ब्रह्माद्वारा स्वायम्भुव मनु आदिकी सृष्टिका वर्णन 


सूतजी बोले--इस प्रकार [अयोनिज मानस] 
प्रजाओंकी रचना हो जानेके पश्चात्‌ आपव प्रजापति 
पुरुष अर्थात्‌ मनुने अयोनिजा शतरूपा नामक पत्नी 
प्राप्त्की। अपनी महिमासे द्युलोकको व्याप्त करके 
स्थित हुए मनुके धर्मसे ही उनकी पत्नी शतरूपाकी 
उत्पत्ति हुई॥ १-२॥ 

सौ वर्षतक अत्यन्त कठिन तप करके शतरूपाने 
तपस्तेजसे सम्पन्न पुरुषको पतिरूपमें प्राप्त किया था। 
प्रादुर्भूत हुए वे पुरुष ही स्वायम्भुव मनु कहे जाते हैं, 
उन [के अधिकार ]-का इकहत्तर चतुर्युगोंका समय इस 
संसारमें एक मन्वन्तर कहा जाता है॥ ३-४॥ 

उन वैराज पुरुषके [अपने ही अंशके] द्वारा वीरा 
शतरूपा उत्पन्न हुई और उस वीरका (वीरा) शतरूपासे 
स्वायम्भुव मनुने प्रियत्रत और उत्तानपाद नामक दो पुत्र 
उत्पन्न किये। उनकी एक कन्या उत्पन्न हुई, जिसका 
नाम काम्या था। वह महाभागा काम्या कर्दम प्रजापतिकी 
भार्या हुई। काम्याके सम्राट्‌, साक्षी और अविट्प्रभु नामक 
तीन पुत्र हुए॥ ५-६॥ 

प्रभु उत्तानपादने इन्द्रके समान अनेक पुत्रोंको 
उत्पन्न किया और आत्माराम परम तेजस्वी ध्रुव नामक 
एक अन्य पुत्रको भी उत्पन्न किया॥ ७॥ 

सुन्दर कटिवाली धर्मकन्या सुनीति नामसे प्रसिद्ध 
थी, यही धर्मकन्या [सुनीति] ध्रुवकी माता थी॥ ८॥ 

उस बालक श्रुवने अविनाशी स्थान प्राप्त करनेकी 


इच्छासे दिव्य तीन हजार वर्षपर्यन्त बनमें [कठोर] 
तप किया। प्रजापति प्रभु ब्रह्माजीने प्रसन्‍न होकर 
सप्तर्षियोंके सम्मुख उसे अपने ही समान अचल 
स्थान दिया॥ ९-१०॥ 

उस श्रुवसे पुष्टि तथा धान्य नामक दो पुत्र उत्पन्न 
हुए। पृष्टिने समुत्थासे रिपु, रिपुंजय, विप्र, वृकल और 
वृषतेजा नामवाले पापरहित पाँच पुत्रोंको उत्पन्न किया। 
रिपुकी पत्नीने सभी दिशाओंमें विख्यात चाक्षुष नामक 
पुत्रको जन्म दिया। चाक्षुष मनुने पुष्करिणीसे वरुण 
नामक पुत्र उत्पन्न किया। हे मुनिश्रेष्ठ | मनुसे प्रजापति 
वैराजकी कन्या नड्वलाके गर्भसे दस तेजस्वी पुत्र 
उत्पन्न हुए। उन पुत्रोंके नाम पुरु, मास, शतद्युम्न, 
तपस्वी, सत्यवित्‌, कवि, अग्निष्टोम, अतिकाल, अतिमन्यु 
एवं सुयश हैं | अग्निकी पुत्रीने पुरुसे परम तेजस्वी अंग, 
सुमना, ख्याति, सृति, अंगिरा और गय नामवाले छः: 
पुत्रोंको उत्पन्न किया। अंगसे उनकी भार्या सुनीथाने बेन 
नामक पुत्रको उत्पन्न किया॥ ११--१६॥ 

वेनके अपचारसे मुनियोंको महान्‌ क्रोध हुआ और 
उन धर्मपरायण मुनियोंने अपने हुंकारसे उसे मार दिया॥ १७॥ 

तदनन्तर सुनीथाने सनन्‍्तानके लिये ऋषियोंसे प्रार्थना 
की, तब उन महाज्ञानी ऋषियोंने वेनके दाहिने हाथका 
मन्थन किया॥ १८॥ 

वेनके हाथका मन्थन किये जानेपर उससे पृथु 
उत्पन्न हुए। वे धनुष एवं कवच धारण किये हुए उत्पन्न 


उमासंहिता-अ० ३० ] 

हुए थे तथा सूर्यके समान तेजस्वी थे॥ १९॥ 

प्रजापालन, धर्मसंरक्षण तथा दुष्टोंको दण्ड देनेके 
लिये विष्णुका वह अवतार हुआ। उस समय सभी 
क्षत्रियोंके पूर्वज वेनपुत्र पृथुने पृथ्वीकी रक्षा की, वे 
राजसूयाभिषिक्त राजाओंमें प्रथम सम्राट्‌ हुए्‌॥ २०-२१॥ 

हे मुनिश्रेष्ठ। बुद्धिमानू सूत और मागध उन्हींसे 
उत्पन्न हुए। उन्होंने सबके कल्याणके लिये इस पृथ्वीका 
दोहन किया। सौ यज्ञ करनेवाले उन राजाने देवता, ऋषि, 
राक्षत तथा विशेषकर मनुष्योंको आजीविका प्रदान 
कौ ॥ २२-२३॥ 

पृथुके विजिताश्व और हर्यक्ष नामक दो पुत्र उत्पन्न 
हुए, जो भूलोकमें धर्मज्ञ, महावीर तथा अतिप्रसिद्ध राजा 
हुए॥ २४॥ 

शिखण्डिनीने प्राचीनबर्हि नामक पुत्र उत्पन्न किया। 
पृथ्वीतलपर विचरण करनेवाले उन प्राचीनबर्हिके द्वारा 
[पृथ्वीपर यज्ञ किये जानेके कारण] कुशाओंका अग्रभाग 
सदा पूर्वकी ओर रहा करता था। उन्होंने समुद्रकी पुत्रीके 
साथ धर्मपूर्वक विवाह किया, विवाह करके वे महाप्रभु 
राजा अत्यन्त सुशोभित हुए॥ २५-२६॥ 

समुद्रकन्याके गर्भसे अनेक यज्ञोंके कर्ता उन 
प्राचीनबर्हिने दिव्य दस पुत्रोंको उत्पन्न किया॥ २७॥ 

प्राचेतस नामसे प्रसिद्ध वे सब धनुर्वेदके पारंगत थे। 
अनुकूल धर्मका आचरण करनेवाले उन सभीने शिवके 
ध्यानमें संलग्न होकर समुद्रके जलमें शयन करते हुए 
और रुद्रगीतका जप करते हुए दस हजार वर्षपर्यन्त 
कठोर तपस्या की ॥ २८-२९॥ 

जिस समय वे तप कर रहे थे उस समय रक्षा न 
की जाती हुई पृथ्वीपर प्रजाओंका क्षय होने लगा और 
सारी पृथ्वीपर पेड़-ही-पेड़ हो गये॥ ३०॥ 

हे मुनिश्रेष्ठ! तपस्यासे वर प्राप्तकर जब वे लौटे 
तो उन वृक्षोंको देखकर उन्हें बड़ा क्रोध उत्पन्न हुआ 
और उन समर्थ तपस्वियोंने उन्हें जला देनेका विचार 
किया। उन प्राचेतसोंने अपने मुखोंसे अग्नि तथा वायुको 
उत्पन्न किया। वायुने उन वृक्षोंकी उखाड़ डाला और 
अग्निने भस्म कर दिया॥ ३१-३२॥ 


तब वृक्षोंका क्षय देखकर और कुछ ही वक्षोंके 
शेष रह जानेपर प्रतापी राजा चन्द्रमा उनके समीप जाकर 
कहने लगे-- ॥ ३३॥ 

सोम बोले--हे प्राचीनबर्हिके पुत्र राजाओ! 
आपलोग अपने क्रोधको शान्त कीजिये और वृक्षोंकी 
इस सुन्दर कन्याको स्वीकार कीजिये। भविष्यको 
जाननेवाले मैंने गर्भमें इसका पोषण किया है। अतः हे 
महाभागो! सोमवंशको बढ़ानेवाली इस कनन्‍्याको आपलोग 
भायरूपसे स्वीकार कीजिये। दिद्वानू, सृष्टिकर्ता, 
महातेजस्वी, पुरातन, ब्रह्मपुत्र दक्ष नामक प्रजापति इसके 
गर्भसे उत्पन होंगे। ब्रह्मतेजसे सम्पन्न ये राजा (प्रजापति 
दक्ष) आपलोगोंके आधे तेजसे एवं मेरे तेजसे प्रजाओंकी 
वृद्धि करेंगे॥ ३४--३७॥ 

तब सोमके वचनसे प्रचेताओंने वृक्षोंसे उत्पनन उस 
मनोहर कन्याको प्रेमके साथ धर्मपूर्वक भायरिपमें ग्रहण 
किया। हे मुने | उन प्रचेताओंसे उसके गर्भसे दक्ष नामक 
प्रजापति उत्पन्न हुए, परम तेजवाले वे सोमके भी अंशसे 
उत्पन्न हुए थे॥ ३८-३९॥ 

तब दक्षने मससे अचर, चर, दो पैरवाले एवं चार 
पैरवाले जीवोंका सृजन करके मैथुनी सृष्टि प्रारम्भ 
की ॥ ४० ॥ 

उन्होंने वीरण नामक प्रजापतिकी वीरणी नामक 
पतिब्रता कन्यासे उत्तम विधानके साथ धर्मपूर्वक विवाह 
किया और उस कन्यासे हर्यश्व नामक दस हजार 
पुण्यात्मा पुत्रोंको उत्पन्न किया, वे सब नारदजीके 
उपदेशसे विरक्त हो गये॥ ४१-४२॥ 

यह सुनकर दक्षने पुन: उसी स्त्रीसे सुबलाश्व नामक 
हजार पुत्रोंको उत्पन्न किया। वे भी उन मुनिके उपदेशसे 
अपने भाइयोंके मार्गपर चले गये, वे विरक्त तथा भिक्षुमार्गी 
हो गये और पिताके पास नहीं गये ॥ ४३-४४ ॥ 

यह सुनकर अत्यधिक कुपित होकर उन दक्षने 
मुनिको दुःसह शाप दे दिया--हे कलहप्रिय ! तुम कहीं 
भी स्थिरता प्राप्त नहीं करोगे॥ ४५॥ 

है मुनीश्वर! इसके बाद ब्रह्माजीके द्वारा सान्त्वना 
दिये जानेपर उन्होंने महाज्वालास्वरूप तथा सभी गुणोंसे 


३२८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

युक्त स्त्रियोंको उत्पन्न किया॥ ४६॥ 

उन्होंने दस कन्याएँ धर्मराजको, तेरह कश्यपको, 
दो ब्रह्मपुत्रको और दो अंगिराको दीं, हे मुनिश्रेष्ठ! उन 
प्रभु दक्षने दो कन्याएँ विद्वान्‌ मुनि कृशाश्वको और नक्षत्र 
नामवाली [सत्ताईस] कन्याएँ चन्द्रमाको प्रदान कीं। 
दक्षकी उन्हीं कनन्‍्याओंसे देवता, असुर आदि उत्पन्न हुए, 
उनके बहुत-से पुत्र कहे गये हैं, उन सभीके द्वारा जगत्‌ 
परिपूर्ण हो गया॥ ४७--४९॥ 

हे विप्रेन्द्र! तभीसे मैथुनी सृष्टिका प्रादुर्भाव हुआ। 
इसके पूर्व संकल्प, दर्शन एवं स्पर्शसे सृष्टि कही गयी 
है॥५०॥ 


शौनक बोले-- आपने पहले कहा था कि ब्रह्माके 
अँगूठेसे दक्ष उत्पन्न हुए, तब महान्‌ तपवाले वे 
प्रचेताओंके पुत्र किस प्रकार हुए? हे सूतजी! मेरे इस 
सन्देहको दूर करनेमें आप समर्थ हैं और यह आश्चर्य है 
कि वे चन्द्रमाके श्वशुर किस प्रकार हुए 2॥ ५१-५२ ॥ 

सूतजी बोले--हे मुने! प्राणियोंकी उत्पत्ति एवं 
उनका निरोध नित्य होता रहता है। प्रत्येक कल्पमें ये 
दक्ष आदि उत्पन्न होते रहते हैं॥ ५३॥ 

जो [मनुष्य] दक्षकी इस चराचरयुक्त सृष्टिको 
जान लेता है। वह सन्‍्तानयुक्त एवं आयुसे पूर्ण होकर 
स्वर्गलोकमें प्रतिष्ठा प्राप्त करता है॥ ५४॥ 


॥ इस प्रकार श्रीजिवयहापुराणके अन्तर्गत पाँचवीं उमासंहितामें सर्गवर्णन नामक तीसवाँ अध्याय पूर्ण हुआ॥ ३० ॥ 

इकतीसवाँ अध्याय 
दैत्य, गन्धर्व, सर्प एवं राक्षसोंकी सृष्टिका वर्णन तथा दक्षद्वारा 
नारदके शाप-वृत्तान्तका कथन 


शौनकजी बोले--हे सूतपुत्र! आप देवगणों, 
दैत्यों, गन्धर्वों, सर्पो एवं राक्षसोंकी इस सृष्टिका वर्णन 
विस्तारपूर्वक करें॥ १॥ 

सूतजी बोले--जब प्रजापति दक्षकी [मानसी ] 
प्रजाकी वृद्धि नहीं हुई, तब वे तपस्यामें निरत रहनेवाली 
प्रजापति वीरणकी पुत्री [ असिक्नी ]-को विवाहकर ले 
आये॥ २॥ 

हे महाप्राज्ञ ! उन्होंने मैथुनके द्वारा धर्मपूर्वक विविध 
प्रजाओंका सृजन किया, मैं संक्षेपमें उन्हें बता रहा हूँ, 
आप सुनिये। उस वीरिणीका आश्रय लेकर दक्ष प्रजापतिने 
पाँच हजार पुत्रोंको उत्पन्न किया॥ ३-४॥ 

परमेष्ठी ब्रह्माजीके सृष्टिसत्रमें उत्पन्न हुए नारद 
मुनिने कश्यपजीसे यह जानकर कि दक्षकी पुत्रियोंसे ही 
सृष्टिका विस्तार होगा, उत्पन्न हुए उन दक्ष-पुत्रोंको 
देखकर उनसे कहा-हे अबोध बालको! तुमलोग 
पृथ्वीका विस्तार बिना जाने भला किस प्रकार सृष्टि 
करोगे ? दिशाको जाने बिना कोई अपने लक्ष्यको कैसे 
प्राप्त करेगा, इसलिये तुमलोग पथ्वीकी दिशाओंका पता 


लगाओ॥ ५--७ ॥ 

उनके द्वारा ऐसा कहे जानेपर वे सभी अपनी 
शक्तिसे दिशाका ज्ञान करनेके लिये चल दिये। 
उसका अन्त न पाकर वे पुनः अपने पिताके घर नहीं 
लौटे। यह जानकर दक्षने पुनः पाँच सौ पुत्रोंको 
उत्पन्न किया। इसके बाद सर्वदर्शी उन नारदने उनसे 
भी कहा--॥ ८-९॥ 

नारदजी बोले--तुमलोग पृथ्वीका प्रमाण जाने 
बिना किस प्रकार सृष्टि करोगे ? हे मूर्खो ! तुम सब सृष्टि 
करनेके लिये भला कैसे उद्यत हो गये हो ?॥ १०॥ 

सूतजी बोले--वह वचन सुनकर वे सभी दिशाओंमें 
चले गये, जैसे पहले वे दक्षपुत्र सुबलाश्व तथा हर्यश्व 
चले गये थे॥ ११॥ 

दिशाओंको बिना अन्तवाला पाकर वे पराभवको 
प्राप्त हुए और आजतक नहीं लौटे, जिस प्रकार समुद्रको 
प्राप्तकर नदियाँ पुनः नहीं लौटती हैं॥ १२॥ 

हे मुने! उसी समयसे कोई भी भाई अपने भाईकी 
खोजमें नहीं जाता, यदि चला भी जाय तो नष्ट हो जाता 


उमासंहिता-अ० ३१ ] 


* देत्य, गन्धर्व, सर्प एवं राक्षसोंकी सृष्टिका वर्णन & 

है--ऐसा सोचकर बुद्धिमानोंको भाईकी खोजमें प्रवृत्त 
नहीं होना चाहिये॥ १३॥ 

उसके अनन्तर उन पुत्रोंको नष्ट हुआ जानकर 
उन दक्ष प्रजापतिने क्रोधपूर्वक महात्मा नारदजीको 
यह शाप दे दिया। हे कलहप्रिय! आप कहीं भी 
स्थिति प्राप्त नहीं करेंगे, आपके सान्निध्यसे लोकमें 
सदा कलह होगा॥ १४-१५॥ 

तब ब्रह्माजीने दक्ष प्रजापतिको शान्त किया, उसके 
बाद उन्होंने वीरिणीसे साठ कन्याओंको उत्पन्न किया-- 
ऐसा हमने सुना है॥ १६॥ 

उन्होंने दस कन्याएँ धर्मराजको, तेरह कश्यपको, 
सत्ताईस सोमको, चार कन्याएँ अरिष्टनेमिको, दो कन्याएँ 
ब्रह्मपुत्रको, दो अंगिराको तथा दो कन्याएँ विद्वान्‌ कृशाश्वको 
दीं। उन सभीके नाम मुझसे सुनिये॥ १७-१८॥ 

हे मुने! अरुन्धती, वसु, यामि, लम्बा, भानु, 
मरुत्वती, संकल्पा, मुहूर्ता, सन्ध्या और विश्वा--ये दस 
धर्मकी पत्नियाँ हैं। हे मुने! अब उनसे उत्पन्न सन्तानोंके 
नाम मुझसे सुनिये। विश्वासे विश्वेदेव उत्पन्न हुए। 
साध्याने साध्योंको उत्पन्न किया। मरुत्वतीसे मरुत्वान्‌, 
वसुसे [ अष्ट] वसु, भानुसे [द्वादश] भानु, मुहूर्तासे सभी 
मुहूर्तज, लम्बासे घोष, यामिसे नागवीथी एवं उस 
अरुन्धतीसे पृथिवीविषम उत्पन्न हुए। संकल्पासे सत्यवादी 
संकल्प नामक पुत्र उत्पन्न हुआ। हे शौनक |! वसुके अय 
आदि आठ पुत्र हैं, उनके नाम सुनिये। अय, ध्रुव, सोम, 
धर, अनिल, अनल, प्रत्यूष तथा प्रभास नामवाले आठ 
वसुपुत्र हैं॥ १९--२४॥ 

अयके पुत्र वैतण्ड, श्रम, शान्त एवं मुनि हुए। 
समस्त लोकोंको प्रभावित करनेवाले भगवान्‌ काल 
श्रुवके पुत्र थे॥ २५॥ 

सोमके पुत्र भगवान्‌ वर्चा हुए, जिनसे मनुष्य 
वर्चस्वी होता है। धरके पुत्र द्रविण, हुत एवं हव्यवह 


हुए। मनोहरासे शिशिर, प्राण एवं रमण उत्पन्न हुए। 
अनिलकी शिवा नामक भार्या थी, जिसके अनिलसे दो 
पुत्र उत्पन्न हुए--पुरोौजब एवं अविज्ञातगति। अग्निके 
पुत्र कुमार हुए, जिनकी उत्पत्ति श्रीयुक्त सरकण्डोंके 
वनमें हुई। उन कुमारके पृष्ठदेशसे भी पुत्र शाख, 
विशाख एवं नैगमेय हुए। वे कार्तिकेय कृत्तिकाओंके पुत्र 
भी कहे गये हैं॥ २६--२९॥ 

प्रत्यूषके पुत्र देवल नामक ऋषि हुए, उन देवलके 
भी महाबुद्धिमानू तथा सन्तानशील दो पुत्र उत्पन्न 
हुए॥ ३०॥ 

बृहस्पतिकी बहन ब्रह्मचारिणी थी, जो स्त्रियोंमें 
श्रेष्ठ थी, वह योगमें सिद्ध होकर समस्त संसारमें भ्रमण 
करनेवाली थी। वह आठवें वसु प्रभासकी पत्नी हुई। हे 
महाभाग ! उस प्रभासके प्रजापति विश्वकर्मा [नामक 
पुत्र] उत्पन्न हुए, जो हजारों शिल्पोंके कर्ता, देवताओंके 
कारीगर, सभी प्रकारके आभूषणोंके निर्माता एवं शिल्पकारोंमें 
श्रेष्ठ हुए, जिन्होंने सभी देवताओंके विमानोंका निर्माण 
किया और जिन महात्माके शिल्पद्वारा [आज भी] 
मनुष्य आजीविका प्राप्त करते हैं॥३१--३४॥ 

रैवत, अज, भव, भीम, वाम, उग्र, वृषाकपि, 
अजैकपाद्‌, अहिर्बुध्न्य, बहुरूप, महान्‌ एवं अन्य करोड़ों 
रुद्र प्रसूतकी स्त्री सरूपामें उत्पन्न हुए, जिनमें ग्यारह रुद्र 
प्रमुख हैं। हे मुने! मुझसे उनके नामोंका श्रवण 
कीजिये॥ ३५-३६॥ 

अजैकपाद, अहिर्दुध्न्य, त्वष्टा, वीर्यवान्‌ रुद्र, हर, 
बहुरूप, अपराजित, त्र्यम्बक, वृषाकपि, शम्भु, कपर्दी 
एवं रैवत--ये तीनों लोकोंके स्वामी ग्यारह रुद्र कहे गये 
हैं॥ ३७-३८ ॥ 

इसी प्रकार अमित तेजवाले सौ रुद्र कहे गये हैं। 
हे मुनिश्रेष्ठ] अब कश्यपकी पत्नियोंके नामका श्रवण 
कीजिये॥ ३९॥ 


॥ इस प्रकार श्रीशिवमहापुराणके अन्तर्गत पाँचवीं उम्रासंहितायें सर्गवर्णन 
नामक ड्कतीसवाँ अध्याय पूर्ण हुआ॥ ३१ ॥ 

३३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बत्तीसवाँ अध्याय 
कश्यपकी पत्नियोंकी सन्तानोंके नामका वर्णन 


सूतजी बोले--अदिति, दिति, सुरसा, अरिष्टा, 
इला, दनु, सुरभि, विनता, ताम्रा, क्रोधवशा, खशा, कद्रू 
एवं मुनि--[ये कश्यपकी पत्नियोंके नाम हैं] अब 
उनकी सन्तानोंके विषयमें मुझसे सुनिये। पूर्वके मन्वन्तरमें 
तुषित नामक जो बारह उत्तम देवता थे, वे सुकीर्तिसम्पन्न 
चाक्षुष मन्वन्तरके समापन तथा वैवस्वत मन्वन्तरके 
आगमनके अवसरपर सभी लोकोंके हितके लिये परस्पर 
एकत्रित होकर कहने लगे कि हमलोग इस बैवस्वत 
मन्वन्तरमें अदितिके गर्भमें प्रविष्ट होकर जन्म लें, ऐसा 
करनेसे सज्जन लोगोंका कल्याण होगा। ऐसा कहे 
जानेपर चाक्षुष मन्वन्तरके अन्तमें वे तुषित देवगण 
मरीचिके पुत्र कश्यपके द्वारा दक्षपुत्री अदितिके गर्भसे 
उत्पन्न हुए॥ १--५१/२॥ 

उनमें विष्णु तथा शक्रने पहले जन्म लिया, 
अदितिमें जन्म लेनेवाले अर्यमा, धाता, त्वष्टा, पूषा, 
विवस्वान्‌ू, सविता, मित्र, वरुण, अंश तथा भग>ये 
अतितेजस्वी द्वादश आदित्यके नामसे विख्यात हुए। जो 
चाक्षुष मन्वन्तरमें तुषित नामके देवता थे, वे ही अगले 
(वैवस्वत) मन्वन्तरमें टद्वादश आदित्य कहे गये। हे 
शौनक! इस प्रकार मैंने अदितिके द्वादश अपत्योंका 
वर्णन आपसे किया॥ ६--१९ ॥ 

दक्षकी सत्ताईस कन्याएँ जो उत्तम ब्रतवाली सोमकी 
स्त्रियाँ थीं, उनसे अत्यन्त तेजस्वी सन्‍्तानें हुईं॥ १० ॥ 

दक्षकी विद्युत्‌ नामवाली चार कन्याएँ जो अनेक 
पुत्रोंवाले विद्वान्‌ अरिष्टनेमिकी पत्नियाँ थीं, उनमें सोलह 
पुत्र उत्पन्न हुए, देवर्षि कृशाश्वके पुत्र देवप्रहरण (देवताओंके 
अस्त्र-शस्त्र) नामसे अभिहित हुए। हे मुने! उनकी 
अचि नामक पत्नीसे धूम्रकेश उत्पन्न हुए॥ ११-१२॥ 

उनकी स्वधा और सती नामक दो पत्ियाँ थीं, 
उनमें बड़ीका नाम स्वधा था तथा कनिष्ठा सती थी। 
स्वधाने पितरोंकों और सतीने वेद और अथर्वांगिराको 
उत्पन्न किया॥ १३॥ 

ये सभी तैंतीस देवता कामज कहे गये हैं और 


सहस्रयुगोंके अन्तमें पुन:-पुनः नित्य उत्पन्न होते रहते 
हैं। जिस प्रकार जगत्‌में सूर्यका उदय और अस्त होता 
है, उसी प्रकार ये देवनिकाय भी युग-युगमें उत्पन्न होते 
रहते हैं॥ १४-१५॥ 
कश्यपसे दितिके गर्भसे हिरण्याक्ष एवं हिरण्यकशिपु 
नामक महाबलवान्‌ दो पुत्र उत्पन्न हुए--ऐसा हमने सुना 
है। सिंहिका नामकी एक कन्या भी हुई, जो विप्रचित्तिकी 
पत्नी बनी। हिरण्यकशिपुके महातेजस्वी चार पुत्र हुए। 
उनके नाम अनुहाद, हाद, संहाद तथा प्रह्नद थे। सबसे 
छोटा प्रह्मद विष्णुका अत्यन्त भक्त था॥ १६--१८॥ 
अनुहादकी स्त्री सूयकि गर्भसे प्रलोमा एवं महिष 
हुए। हादकी धमनि नामक पत्नीने वातापी एवं इल्बलको 
जन्म दिया। संहादकी कृति नामक भारय॑ने पंचजनको 
उत्पन्न किया। प्रह्मदकी देवी नामक भाय॑सि पुत्र 
विरोचन और विरोचनका पुत्र बलि हुआ॥ १९-२०॥ 
हे मुनीश्वर! बलिके अशना नामक पत्ीके गर्भसे 
सौ पुत्र उत्पन्न हुए। बलि शिवभक्तिपरायण महाशैव था। 
वह दानशील, उदार, पुण्यकीर्ति एवं तपस्वी कहा गया है। 
उसके पुत्रका नाम बाण था, वह भी शिवभक्त और 
महाबुद्धिमान्‌ था, जिसने शिवजीको भलीभाँति सन्तुष्टकर 
गाणपत्यपद प्राप्त किया था। महात्मा बाणकी उस कथाको 
तो आप पहले ही सुन चुके हैं, जिसमें उस वीरने संग्राममें 
श्रीकृष्णको अत्यन्त प्रसन्‍न किया था॥ २१--२३॥ 
हिरण्याक्षके पाँच पुत्र हुए, जो विद्वान्‌ एवं महाबलवान्‌ 
थे, वे कुकुर, शकुनि, भूतसन्तापन, पराक्रमी महानाद एवं 
कालनाभ थे | हे मुने ! इस प्रकार मैंने दितिके पुत्रोंको बताया, 
अब बदनुपुत्रोंके नामका श्रवण कीजिये॥ २४-२५ ॥ 
दनुके महापराक्रमशाली सौ पुत्र हुए, जिनमें अयोमुख, 
शम्बर, कपोल, वामन, वैश्वानर, पुलोमा, विद्रावण, 
महाशिर, स्वर्भानु, वृषपर्वा एवं महाबलवान्‌ विप्रचित्ति 
मुख्य थे। दनुके ये सभी पुत्र कश्यपसे उत्पन्न हुए थे। 
हे अनघ! अब मैं आपसे प्रसंगत: इनकी पुत्रियोंका वर्णन 
करता हूँ, उसे सुनिये॥ २६--२८॥ 

#* मरुतोंकी उत्पत्ति एवं भूतसर्गका कथन * 


३३१ 

स्वर्भानुकी प्रभा, पुलोमाकी शची, हयशिराकी 
उपदानवी तथा वृषपर्वाकी शर्मिष्ठा नामक कन्या थी। 
वैश्वानरकी पुलोमिका तथा पुलोमा नामक दो कन्याएँ 
थीं, मारीचि (कश्यप)-की ये दो पत्नियाँ बहुत सनन्‍्तानवाली 
तथा महाशक्तिशालिनी थीं। कश्यपने उन दोनोंसे साठ 
हजार पुत्र उत्पन्न किये, जो दानवकुलको आनन्द 
देनेवाले तथा परम तपस्यासे युक्त थे॥ २९--३१॥ 

दानवोंमें महाबली पौलोम एवं कालखंज पितामहका 
वरदान प्राप्तकर देवगणोंसे सर्वथा अवध्य तथा हिरण्यपुरवासी 
थे, जिनका वध अर्जुनने किया था। विप्रचित्तिसे सिंहिकामें 
जो पुत्र उत्पन्न हुए, वे सभी दैत्य-दानवोंके संयोगसे 
महापराक्रमी थे। उन सिंहिकाके पुत्रोंमें तेरह महाबली 
थे। वे राहु, शल्य, सुबलि, बल, महाबल, वातापि, 
नमुचि, इल्वल, स्वसृप, अजिक, नरक, कालनाभ, 
शरमाण, शर तथा कल्प नामवाले थे, जो दनुके वंशका 
विस्तार करनेवाले हुए। दनुवंशको बढ़ानेवाले बहुत-से 
इनके पुत्र और पौत्र उत्पन्न हुए, उनका वर्णन यहाँ 
विस्तारके कारणसे नहीं किया जा रहा है॥ ३२--३७॥ 

संहादके वंशमें निवातकवच नामक दैत्य हुए। इसी 
कुलमें तपस्यासे आत्मज्ञान प्राप्त करनेवाले मरुतू भी हुए 
थे॥ ३८॥ 

ताम्राके महाशक्तिशाली षण्मुख आदि पुत्र उत्पन्न 
हुए। काकी, श्येनी, भासी, सुग्रीवी, शुकी, गृध्रिका, 
अश्वी, उलूकी--े तामग्राकी कन्याएँ कही गयी हैं। उनमें 
काकीने काकोंको, उलूकीने कौओंके शत्रु उलूकोंको 


पैदा किया। श्येनीने श्येनोंको, भासीने भासोंको, गृप्रीने 
गृश्नोंकी, शुकीने शुकोंको और सुग्रीवीने शुभ पश्षियोंको 
उत्पन्न किया। इसी प्रकार कश्यपपत्नी ताग्राने घोड़ों, 
ऊँटों एवं गधोंको भी उत्पन्न किया। इस प्रकार ताग्राके 
वंशका कथन किया गया॥ ३९--४२॥ 

विनताके अरुण तथा गरुड़-ये दो पुत्र उत्पन्न 
हुए, जिनमें गरुड पक्षियोंमें श्रेष्ठ हो गये, वे अपने कर्मसे 
अत्यन्त दारुण थे। सुरसाके महातेजस्वी अनेक शिरवाले, 
आकाशचारी हजारों महात्मा सर्प उत्पन्न हुए, जिनमें 
शेष, वासुकि, तक्षक, ऐरावत, महापद्मय, कम्बल तथा 
अश्वतर सर्पोमें प्रधान राजा हुए॥ ४३--४५॥ 

एलापत्र, पद्य, कर्कोटक, धनंजय, महानील, महाकर्ण, 
धृतराष्ट्र बलाहक, कुहर, पुष्पदन्त, दुर्मुख, सुमुख, 
बहुश, खररोमा और पाणि आदि सर्पोमें प्रधान राजा 
हुए। क्रोधवशाके सभी पुत्र दंष्ट्रावाले अण्डज, पक्षी और 
जल-जन्तु हैं। वाराहीके पशु कहे गये हैं ॥ ४६--४८ ॥ 

अनायुषाके महाबलवान्‌ पचास पुत्र हुए, जिनमें 
बल, वृक्ष, विक्षर और बृहत्‌ प्रधान थे। सुरभिने खरगोशों 
तथा महिषोंको जन्म दिया। इलाने वृक्ष, लताओं तथा 
समस्त तृण जातियोंको उत्पन्न किया। खशाने यक्षों एवं 
राक्षसोंको, मुनिने अप्सरगाओंको, अरिष्टाने सर्पोको और 
प्रभाने उत्तम मानवोंको जन्म दिया॥ ४९--५१॥ 

हे मुनीश्वर! इस प्रकार मैंने आपसे कश्यपके 
दायादोंका वर्णन किया, जिनके सैकड़ों-हजारों पुत्र और 
पौत्र हुए॥५२॥ 


॥ इस प्रकार श्रीशिवमहापुराणके अन्तर्गत पाँचवीं उमासंहितायें कडयपर्वशवर्णन 
नामक बत्तीसवाँ अध्याय पूर्ण हुआ॥ ३२ ॥ 

तैंतीसवाँ अध्याय 
मरुतोंकी उत्पत्ति, भूतसर्गका कथन तथा उनके राजाओंका निर्धारण 


सूतजी बोले--हे तात! यह सर्ग स्वारोचिष 


मन्वन्तरमें कहा गया है, वैवस्वत मन्वन्तरमें जब महान्‌ 


वारुण यज्ञका विस्तार हुआ, उस समय ब्रह्मदेवद्वारा हवन 
करते समय जो सृष्टि हुई, उसका वर्णन करता हूँ। हे 
महर्षे। पूर्व समयमें स्वयं ब्रह्माने जिन सात ब्रह्मषियोंको 


मानस पुत्रके रूपमें उत्पन्न किया था, उन्हींके वंशमें 
उत्पन्न होनेवाले देवगणों तथा दानवोंमें विरोध हो जानेसे 
भयंकर संग्राम हुआ | जिसमें अपने पुत्रोंके नष्ट हो जानेपर 
दिति कश्यपके पास गयी। उसके द्वारा सम्यक्‌ आराधित 
हुए उन कश्यपने प्रसन्‍नचित्त होकर उसे वर माँगनेको 


३३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

कहा। तब उसने इन्द्रका वध करनेके लिये सामर्थ्ययुक्त 
तथा महातेजस्वी पुत्रका वरदान माँगा॥ १--५॥ 

तदनन्तर उन महातपस्वीने उसे वांछित वरदान 
दिया और सौ वर्षपर्यन्त ब्रह्मचर्य आदि नियमके पालन 
करनेका उपदेश दिया॥ ६॥ 

उसके अनन्तर परम सुन्दरी तथा पवित्र आचरणवाली 
दितिने गर्भ धारण किया और वह उपदेशानुसार ब्रह्मचर्यादि 
ब्रतनियमोंका पालन करने लगी। उसके बाद प्रशंसनीय 
ब्रतवाले कश्यप भी दितिमें गर्भाधान करके प्रसनन्‍नचित्त 
होकर तप करनेके लिये चले गये॥ ७-८ ॥ 

इधर इन्द्र दितिके ब्रतनियममें छिद्रान्वेषणका अवसर 
खोजने लगे। जब सौ वर्षमें एक वर्ष कम रहा, उसी 
समय इन्द्रको छिद्रावकाश दिखायी पड़ा। होनहारकी 
प्रबलतावश दिति अपना पैर बिना धोये ही पलंगपर 
पैर रखनेवाले निचले भागमें उलटे सिर करके सो 
गयी। इसी बीच हाथमें वज्र लिये हुए इन्द्रने दितिके 
गर्भमें प्रविष्व होकर उस गर्भके सात टुकड़े कर 
दिये॥ ९--११॥ 

इस प्रकार वज्रसे टुकड़े-टुकड़े कर दिये जानेपर 
जब गर्भ रोने लगा, तब पुन: रोते हुए उस गर्भके एक-एक 
टुकड़ेको वच्रधारी इन्द्रने सात भागोंमें काट डाला और उन 
[ प्राणवान्‌ गर्भखण्डों |-से कहा--मत रोओ, मत रोओ, 
उनचास टुकड़े करनेपर भी वे नहीं मरे । हे मुने ! इस तरह 
इन्द्रद्वारा काटे जानेपर उन उनचास टुकड़ोंने हाथ जोड़कर 
उनसे कहा-हहे इन्द्र ! आप हमारा वध क्‍यों करते हैं, हम 
आपके भाई मरुत हैं ॥ १२-१३ ॥ 

उसी समय इन्द्रने उन सभीको अपना भाई मान 
लिया। हे विप्रर्षे! इसके बाद उन मरुतोंने शिवजीकी 
इच्छासे अपने दैत्यभावका परित्याग कर दिया। तभीसे 
वे महाबली उनचास मरुत नामवाले दितिपुत्र देवता हो 
गये और इन्द्रकी सहायतामें संलग्न हो आकाश (अथवा 
स्वर्ग)-में विचरण करने लगे॥ १४-१५॥ 

वे ही प्राणी जब अत्यन्त प्रवृद्ध हो गये, तब 


प्रजापति हरिने पृथुसे पूर्व उन्हें राज्य दिया। उन हरिके 
नामोंका श्रवण कीजिये। अरिष्ट, पुरुष, वीर, कृष्ण, 
जिष्णु, प्रजापति, पर्जन्य और धनाध्यक्ष। उन्हींका यह 
समस्त संसार है॥ १६-१७॥ 

है महामुने! इस प्रकार मैंने समस्त भूतसर्गकी 
उत्पत्तिका ठीक-ठीक वर्णन किया, अब क्रमसे राज्योंके 
विभागका वर्णन सुनिये। पितामहने वेनपुत्र पृथुको 
[परमशासकके रूपमें] राज्यपर अभिषिक्तकर क्रमशः 
राज्योंका इस प्रकार नियोजन किया॥ १८-१९॥ 

उन्होंने ब्राह्मण, वृक्ष, नक्षत्र, ग्रह, यज्ञ तथा 
तपस्वियोंका राजा चन्द्रमाको बनाया। वरुणको जलका 
आधिपत्य, विश्रवापुत्र कुबरको राजाओंका आधिपत्य, 
विष्णुको आदित्योंका आधिपत्य तथा पावकको वसुओंका 
आधिपत्य, दक्षको प्रजापतियोंका, इन्द्रको मरुतोंका, 
महातेजस्वी प्रह्लादको दैत्य एवं दानवोंका और विवस्वानूपुत्र 
यमको पितरोंका आधिपत्य प्रदान किया। उन्होंने मातृगणों, 
ब्रतों, मन्त्रों, गौओं, यक्षों, राक्षसों, राजाओं एवं सभी 
भूत-पिशाचोंका राजा शूलपाणि भगवान्‌ शिवको नियुक्त 
किया। उन्होंने शैलोंका राजा हिमालयको, नदियोंका राजा 
समुद्रको, मृगों (पशुओं)-का राजा सिंहको तथा गाय 
एवं बैलोंका राजा गोवृषको और वनस्पतियों तथा वृशक्षोंका 
राजा वटवृक्षको नियुक्त किया। इस प्रकार प्रजापतिने सर्वत्र 
क्रमश: राज्यका प्रविभाग कर दिया॥ २०--२६॥ 

सर्वात्मा विश्वपति प्रभु ब्रह्मदेवने पूर्व दिशामें वैराज 
प्रजापतिके पुत्रको स्थापित किया। इसी प्रकार हे 
मुनिश्रेष्ठ ! उन्होंने दक्षिण दिशामें कर्दम प्रजापतिके पुत्र 
सुधन्वाको राज्यपदपर नियुक्त किया। उन प्रभुने पश्चिम 
दिशामें रजसके पुत्र अच्युत महात्मा केतुमान्‌को नियुक्त 
किया। उन्होंने उत्तर दिशामें पर्जन्य प्रजापतिके पुत्र दुर्धर्ष 
राजा हिरण्यरोमाको अभिषिक्त किया॥ २७--३०॥ 

हे शौनक! इस प्रकार मैंने उन वेनपुत्र पृथुका 
विस्तृत वृत्तान्त बताया। यह प्राचीन वृत्तान्त महान्‌ 
समृद्धिका साक्षात्‌ अधिष्ठान कहा गया है॥ ३१॥ 


॥इस प्रकार श्रीशिवमहापुराणके अन्तर्गत पाँचवीं उमासंहितायें कश्यपर्वशवर्णन 
नामक तैंतीसवाँ अध्याय पूर्ण हुआ॥ ३३ ॥ 


अपयाय---6"“कीीी--स>-पपप८ 

* चतुर्दश मन्वन्तरोंका वर्णन * 

चौंतीसवाँ अध्याय 
चतुर्दश मन्वन्तरोंका वर्णन 


शौनक बोले--हे सूत! आप सभी मन्वन्तरोंका 
विस्तारपूर्वक वर्णन कीजिये, अबतक जितने भी मनु हुए 
हैं, उनका वर्णन मैं सुनना चाहता हूँ॥ १॥ 

सूतजी बोले--स्वायम्भुव, स्वारोचिष, उत्तम, 
तामस, रैवत, चाक्षुप--इन छ: मनुओंको मैंने आपसे कह 
दिया है। हे मुनिश्रेष्ठ। अब वैवस्वत मनुका वर्णन कर 
रहा हूँ॥ २-३॥ 

उसके बाद क्रमश: सावर्णि, रौच्य, ब्रह्मसावर्णि, 
धर्मसावर्णि, रुद्रसावर्णि, देवसावर्णि और इन्द्रसावर्णि-- 
ये मनु होनेवाले हैं॥ ४-५॥ 

इस प्रकार मैंने बीते हुए छः मनुओं, वर्तमान सातवें 
वैवस्वत मनु तथा आगे आनेवाले सात मनुओं--कुल 
चौदह मनुओंको कहा, जैसा कि मैंने सुना है॥६॥ 

हे मुने! तीनों कालोंमें होनेवाले इन चौदह मन्वन्तरों 
तथा सहस्रयुगात्मक कल्पका वर्णन किया गया, अब 
उनके ऋषियों, मनुपुत्रों एवं देवताओंको कह रहा हूँ। हे 
शौनक! प्रेमपूर्वक्क आप उन यशस्वियोंका श्रवण 
कीजिये॥ ७-८ ॥ 

स्वायम्भुव मन्वन्तरमें मरीचि, अत्रि, भगवान्‌ अंगिरा, 
पुलह, क्रतु, पुलस्त्य, वसिष्ठ--ये सात त्रह्मपुत्र कहे गये 
हैं। हे मुने! उत्तर दिशामें स्थित [महर्षिगण उस 
समयके ] सप्तर्षि और उस मन्वन्तरमें याम नामक देवता 
हुए॥ ९-१०॥ 

आग्नीध्र, अग्निबाहु, मेधा, मेधातिथि, वसु, 
ज्योतिष्मानू, धृतिमान्‌ु, हव्य, सवन और शुभ्र-ये दस 
महात्मा स्वायम्भुव मनुके पुत्र कहे गये हैं। हे मुनिश्रेष्ठ ! 
उस समय यज्ञ नामक इन्द्र कहे गये॥ ११-१२॥ 

हे तात! इस प्रकार मैंने पहला स्वायम्भुव मन्वन्तर 
कहा, अब मैं दूसरा मन्वन्तर कह रहा हूँ, उसे भलीभाँति 
सुनिये॥ १३॥ 

(दूसरे मन्वन्तरमें) ऊर्जस्तम्भ, परस्तम्भ, ऋषभ, 
वसुमान्‌, ज्योतिष्मान्‌, द्युतिमान्‌ तथा सातवें रोचिष्मान्‌-- 
इन्हें महर्षि [सप्तर्षि] समझना चाहिये, उस कालमें 


रोचन नामक इन्द्र हुए। स्वारोचिष मन्वन्तरमें 'तुषित' 
नामवाले देवता कहे गये हैं॥ १४-१५॥ 

हे मुनिश्रेष्ठ । हरिघ्न, सुकृति, ज्योति, अयोमूर्ति, 
अयस्मय, प्रथित, मनस्यु, नभ और सूर्य--ये महात्मा 
स्वारोचिष मनुके महान्‌ बल तथा पराक्रमवाले दस पुत्र 
कहे गये हैं। हे मुने ! मैंने दूसरा मन्वन्तर कहा--अब मैं 
तृतीय मन्वन्तरका वर्णन करता हूँ, उसे अच्छी तरह 
सुनें॥ १६--१८॥ 

जो कभी महान्‌ ओजस्वी हिरण्यगर्भके ऊर्जा नामसे 
प्रसिद्ध पुत्र थे, वे ही वसिष्ठके सात पुत्र हुए, जो वासिष्ठ 
नामसे प्रसिद्ध हैं। हे ऋषिश्रेष्ठ ! वे इस तृतीय मन्वन्तरके 
ऋषि कहे गये हैं, उत्तम नामक तीसरे मनुके भी दस पुत्र 
हुए, उनका कथन कर रहा हूँ, उसे समझो॥ १९-२०॥ 

इष, ऊर्जित, ऊर्ज, मधु, माधव, शुचि, शुक्रवह, 
नभस, नभ और ऋषभ--ये नाम हैं । उस समय सत्यवेद, 
श्रुत आदि देवता हुए। हे मुने। उस कालमें सत्यजित्‌ 
नामक इन्द्र हुए थे, जो तीनों लोकोंके अधिपति थे। हे 
मुने | इस श्रेष्ठ तृतीय मन्वन्तरका वर्णन किया। अब चतुर्थ 
मन्वन्तरको कह रहा हूँ, आप उसे सुनें॥ २१--२३ ॥ 

गार्ग्य, पृथु, वाग्मी, जय, धाता, कपीनक, 
कपीवानू-ये सप्तर्षि हुए। उस समय सत्य नामके 
देवता हुए और त्रिशिख नामक इन्द्र हुए, ऐसा जानना 
चाहिये। हे मुने! अब मनुके पुत्रोंकी सुनिये--द्युतिपोत, 
सौतपस्य, तप, शूल, तापन, तपोरति, अकल्माष, धन्वी, 
खड्‌गी और महानृषि--ये तामस मनुके महात्रती दस 
पुत्र कहे गये हैं॥ २४--२६॥ 

इस प्रकार मैंने चौथे तामस मन्वन्तरका वर्णन 
आपसे कर दिया। हे तात! अब पंचम मन्वन्तरका श्रवण 
कीजिये॥ २७॥ 

देवबाहु, जय, वेदशिरा मुनि हिरण्यरोमा पर्जन्य, 
सोमपायी ऊर्ध्वबाहु तथा सत्यनेत्ररत--ये सप्तर्षि हुए। 
उस समय तपस्वी स्वभाववाले भूतरज नामक देवता हुए 
और विभु नामक त्रिलोकाधिपति इन्द्र हुए, उस समय 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफकक्रफ््रफाफ्क्रफफफ्रक्रफ् श्क्रफ्र ाक्क्रफ फझफफक्रफफकफ्रफकक्रफभफफ्रफ्फ कर फ्रक क्र फर्क कर फर्क फक्र फगन्‍फ क्र फक् कफ फकर््रफ कर फक्रक््र फक फर्क रफक््फफ्रफक्र्क्रफक्ा्फक््फ्फ 


तामसके सहोदर भाई रैवत नामक [पंचम] मनुको 
जानना चाहिये॥ २८--३०॥ 

हे मुने! अर्जुन अथवा पंक्तिविन्ध्य (दक्षकन्या 
प्रिया) दया आदिके पुत्र हुए, जो महान्‌ तपस्यासे युक्त 
होकर मेरुपृष्ठपर अब भी निवास करते हैं ॥३१॥ 

रुचिके पुत्र प्रजापति रौच्य भी मनु कहे गये हैं, 
जिन्होंने भूति नामक स्त्रीसे भौत्य नामक पुत्र उत्पन्न 
किया। इस कल्पमें ये सात अनागत मनु कहे गये हैं और 
सात अनागत महर्षि कहे गये हैं, जो स्वर्गलोकमें निवास 
करते हैं॥ ३२-३३॥ 

कश्यप, अत्रि, वसिष्ठ, विश्वामित्र, गौतम, 
जमदग्नि और भरद्वाज--ये सात ऋषि कहे गये हैं। 
[परशु] राम, व्यास, अत्रिगोत्रीय बहुश्रुत दीप्तिमान्‌, 
भरद्वाजगोत्रीय महातेजस्वी द्रोणपुत्र अश्वत्थामा, गौतमपूत्र 
शरद्वान्‌ [के पुत्र] कृपाचार्य, कुशिकवंशी गालव तथा 
कश्यपवंशी रुरु--ये सात महात्मा आगे सप्तर्षि होनेवाले 
हैं। उसमें स्वयम्भू [ब्रह्मा]-ने तीनको ही अनागत 
देवता कहा है। [उस समय] वे देवता मरीचिपुत्र 
महात्मा कश्यपके पुत्र होंगे और उस समय विरोचनके 
पुत्र बलि इन्द्र होंगे॥ ३४--३८ ॥ 

हे शौनक! विषांग, अवनीवान्‌, सुमन्त, धृतिमान्‌, 
वसु, सूरि, सुरा, विष्णु, राजा, सुमति--ये दस सावर्णि 
मनुके पुत्र होंगे। इस प्रकार आठवाँ मन्वन्तर कहा गया, 
अब नौवें मन्वन्तरका श्रवण कीजिये॥ ३९-४० ॥ 

मैं पहले दक्षसावर्णि मनुको कह रहा हूँ, उसे आप 
सुनिये। पुलस्त्यवंशी मेधातिथि, कश्यपवंशी वसु, भृगुवंशी 
ज्योतिष्मानू, धेर्यवान्‌ अंगिरा, वसिष्ठवंशी सवन, अत्रिवंशी 
हव्य और पुलह-ये सात ऋषि रोहित मन्वन्तरमें होंगे। 
है महामुने ! इस मन्वन्तरमें देवताओंके ये तीन गण होंगे। 
वे दक्षपुत्र प्रजापति रोहितके पुत्र होंगे। धृष्टकेतु, 
दीप्तकेतु, पंचहस्त, निराकृति, पृथुश्रवा, भूरिद्युम्न, ऋचीक, 
बृहत, गय--ये प्रथम दक्षसावर्णिके नौ महातेजस्वी पुत्र 
होंगे॥ ४१--४५॥ 

दसवें और दूसरे [सावर्णि] मनुका जब मन्वन्तर 
होगा, तब पुलहवंशी हविष्मान्‌ू, भृगुवंशी प्रकृति, अत्रिवंशी 
आपोमुक्ति, वसिष्ठवंशी अव्यय, पुलस्त्यवंशी प्रयति, 


कश्यपवंशी भामार, अंगिरावंशी अनेनाके पुत्र सत्य--ये 
सात परमर्षि होंगे। इस मन्वन्तरमें जो द्विषिमन्त नामवाले 
कहे गये हैं, वे देवता होंगे। उनमें ये महेश्वर शम्भु ही 
इन्द्र कहे गये हैं। अक्षत्वानू, उत्तमौजा, पराक्रमी भूरिषेण, 
शतानीक, निरामित्र, वृषसेन, जयद्रथ, भूरिद्युम्न, सुवर्चा 
और अचि-ये मनुके दस पुत्र होंगे॥ ४६--५० ॥ 

जब तीसरे [सावर्णि] मन्वन्तरमें ग्यारहवें मनु 
होंगे, उस समय जो सात ऋषि होंगे, उन्हें मैं कह रहा 
हूँ, आप सुनें। कश्यपवंशी हविष्मानू, वरुणवंशी वषुष्मान्‌, 
अत्रिवंशी वसिष्ठ, अंगिरावंशी अनय, पुलस्त्यवंशी चारुधृष्य, 
निस्वर और तैजस अग्नि (अग्नितेजा)--ये सात ऋषि 
कहे गये हैं और तीन देवगण कहे गये हैं। वे ब्रह्माजीके 
पुत्र वैधृत नामवाले कहे गये हैं। सर्वग, सुशर्मा, 
देवानीक, क्षेमक, दृढेषु, खण्डक, दर्श, कुहु, बाहु-ये 
मनुके पुत्र कहे गये हैं। ये तीसरे सावर्णि मनुके नौ पुत्र 
कहे गये हैं॥ ५१--५५ ॥ 

अब चतुर्थ सावर्णिके सप्तर्षियोंको मुझसे सुनें। 
उनमें वसिष्ठपुत्र द्युति, अत्रिगोत्री सुतपा, तपोमूर्ति अंगिरा, 
तपस्वी कश्यप, तपोधन पौलस्त्य, तपोरति पुलह और 
सातवें तपोनिधि भार्गव कहे गये हैं। [इस मन्वन्तरमें ] 
ब्रह्माके पाँच मानसपुत्र देवगण कहे गये हैं। उस समय 
प्रजाओंको सुख देनेवाले तथा त्रिलोकीके अधिपति 
ऋतधामा इन्द्र होंगे॥५६--५८+/२॥ 

हे मुने! आगे आनेवाले बारहवें रौच्य नामक 
मन्वन्तरमें धृतिमान्‌ अंगिरा, पुलस्त्यवंशी हव्यवानू, पुलहवंशी 
तत्त्वदर्शी, निरुत्सव भार्गव, प्रपंचरहित आत्रेय, निर्देह 
कश्यप और वसिष्ठवंशी सुतपा--ये सप्तर्षि होंगे। इसमें 
स्वयम्भू (ब्रह्माजी)-ने देवताओंके तीन गण कहे हैं। 
दिवस्पति उस मन्वन्तरमें इन्द्र होंगे। विचित्र, चित्र, नय, 
धर्म, धृतोन्श्र, सुनेत्र, क्षत्रवृद्धक, निर्भव, सुतपा और 
द्रोण--ये रौच्य मनुके [दस] पुत्र होंगे॥ ५९--६३ ॥ 

आत्मज्ञानी देवसावर्णि नामक तेरहवें मनु होंगे। 
चित्रसेन, विचित्र आदि उन देवसावर्णिके पुत्र होंगे। उस 
समय सुकर्म तथा सुत्राम नामवाले देवता होंगे, दिवस्पति 
नामक इन्द्र होंगे और निर्मोक, तत्त्वदर्शोा आदि ऋषि 
होंगे॥ ६४-६५ ॥ 


उमासंहिता-अ० ३५ ] 


* विवस्वान्‌ एवं संज्ञाका वृत्तान्तवर्णन * 


३३५ 


फ्रफफफफफ्रफक्रफक्रकरफ्फफक्क्रफक्कक्रफफफ्रफक्रफक्राफ््फक्रफकफ्रॉफराक्रफक््ोफामाफ्रफकक् फक्करफ्रराफ्र्रफक्क्राफ्रफ्रफाा फर््फाफक्क्रफ्रफ फ््र फक्फ फर्करफक्क कर्क क््रफकफऋफ्रफ 


चौदहवें भौत्य नामक मनुके कालमें कश्यपवंशी 
आग्नीध्र, पुलस्त्यवंशी मागध और भृगुवंशी अतिबाह्य, 
अंगिरागोत्रीय शुचि, अत्रिगोत्रीय युक्त, वसिष्ठगोत्रीय 
शुक तथा पुलहगोत्रीय अजित--ये अन्तिम मनुके सप्तर्षि 
होंगे। [इस मन्वन्तरमें ] पवित्र चाक्षुष देवगण होंगे और 
शुचि नामक इन्द्र होंगे॥ ६६-६८ ॥ 

अतीत तथा अनागत--इन महर्षियोंका सर्वदा 
प्रात:काल उठकर नाम-कीर्तन करनेसे मनुष्योंके सुखोंकी 
वृद्धि होती है॥६९॥ 

हे महामुने! सुनिये; इसमें देवताओंके पाँच गण 
कहे गये हैं और तुरंगभीरु, बुध्न, तनुग्र, अनुग्र, अतिमानी, 
प्रवीण, विष्णु, संक्रन्दन, तेजस्वी तथा सबल-ये दस 
भौत्यमनुके पुत्र होंगे॥ ७०-७१॥ 

भौत्य मनुके अधिकारकालकी पूर्णताके साथ 
कल्प पूर्ण हो जाता है। इस प्रकार मैंने भूत, 
भविष्यके इन मनुओंका वर्णन किया, जिनके विषयमें 
महातेजस्वी सनत्कुमारने व्यासजीसे कहा था। वे मनु 
एक हजार युगपर्यन्त अपने धर्मके अनुसार प्रजाओंका 
पालनकर तपस्यासे युक्त हो प्रजाओंके साथ ब्रह्मलोकको 


जाते हैं॥ ७२--७३ /२॥ 

इकहत्तर चतुर्युगीको एक मन्वन्तरका काल कहा 
जाता है। [हे महर्षे |] इस प्रकार मैंने कीर्तिको बढ़ानेवाले 
इन चौदह मनुओंका वर्णन कर दिया। सभी मन्वन्तरोंके 
पूर्ण हो जानेपर संहारके अन्तमें पुनः सृष्टि होती है। 
सैकड़ों वर्षोमें भी उनके मन्वन्तरोंका वर्णन नहीं किया जा 
सकता है | सौ हजार चतुर्युगीके बीत जानेपर एक कल्पकी 
समाप्ति कही जाती है ॥ ७४--७६॥ 

उस समय सूर्यकी किरणोंसे सभी प्राणी भस्म हो 
जाते हैं। हे मुने! वे समस्त प्राणी कल्पोंके अन्तमें 
ब्रह्मदेवको आगेकर आदित्यगणोंके साथ सभी प्राणियोंके 
स्रष्टा तथा देवताओंमें श्रेष्ठ श्रीहरि नारायणमें बार-बार 
प्रविष्ट होते रहते हैं ॥ ७७-७८ ॥ 

इस प्रकार प्रत्येक कल्पके अन्तमें कालस्वरूप 
भगवान्‌ रुद्र पुनः संहार करते हैं, इसका वर्णन मैं 
बैवस्वत मनुके प्रसंगमें करूँगा। इस प्रकार मैंने मन्वन्तरोंकी 
उत्पत्ति तथा विसर्गसे सम्बन्धित सम्पूर्ण आख्यान आपसे 
कह दिया। जो पुण्यप्रद, धन्यताको देनेवाला तथा 
कुलकी वृद्धि करनेवाला है ॥ ७९-८० ॥ 


॥इस प्रकार श्रीशिवयहापुराणके अन्तर्गत पाँचवीं उम्रासंहितायें सर्वमन्वन्तरानुकीर्तनवर्णन 
नामक चॉँतीसवाँ अध्याय पूर्ण हुआ॥ ३४॥ 


जअपय-7+#-१- किक ७-कता-पफपफ 


पैंतीसवाँ अध्याय 
विवस्वान्‌ एवं संज्ञाका वृत्तान्तवर्णनपूर्वक अश्विनीकुमारोंकी उत्पत्तिका वर्णन 


सूतजी बोले--महर्षि कश्यपसे दक्षपुत्री [ अदिति] - 
में विवस्वान्‌ उत्पन्न हुए; उनकी पत्ती त्वष्टापुत्री देवी 
संज्ञा हुईं, जो सुरेणुका नामसे भी विख्यात हैं॥ १॥ 

रूप-यौवनसे समन्वित वह [संज्ञा] अपने पतिके 
असहिष्णु तथा दुःसह तेजसे सन्तुष्ट नहीं हुई॥२॥ 

तब अत्यन्त तेजस्वी सूर्यके उस तेजको सहनेमें 
असमर्थ वह सुन्दरी जलती हुई [अत्यन्त] उद्दविग्न हो 
गयी॥ ३॥ 

हे ऋषे ! आदित्यने इस संज्ञासे तीन सन्तानें उत्पन्न 
कीं। सर्वप्रथम श्राद्धदेव प्रजापति मनु हुए, उसके अनन्तर 
यम और यमुना--ये दोनों जुड़वें पैदा हुए। इस प्रकार 


सूर्यसे संज्ञामें तीन सन्तानें उत्पन्न हुईं॥ ४-५॥ 

उसके बाद सूर्यके उस संवर्तुल अर्थात्‌ उत्पीडक 
रूपको देखकर उसे सहन न करती हुई उस संज्ञान 
अपनी सुन्दर छायाका निर्माण किया॥ ६॥ 

तब उस मायामयी छायाने संज्ञासे भक्तिपूर्वक 
कहा-हे शुभे ! हे शुचिस्मिते ! मैं यहाँ आपका कौन- 
सा कार्य करूँ बताओ 2॥ ७॥ 

संज्ञा बोली--तुम्हारा कल्याण हो, मैं अपने 
पिताके घर जा रही हूँ, तुम इस भवनमें निर्विकार भावसे 
निवास करो। यदि तुम मेरा हित चाहती हो, तो मेरे इन 
दोनों साधुस्वभाव पुत्रोंका और इस सुन्दरी कन्याका 


३३६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्रफ्ोफफ्रफफफ््फ्रफ्कफफफ्क्रकरक्रफक्क कक फक्ररफक्रफ्षफ्फ्रफ््फक्रफकक्शकधफरफकक्फ कर्क रफ्फक्रफमफकफ्रफक_्फ क्रफकका्:क्रफ्फफ्र्रफ्फफ्रफक्क्रन्‍्क्रफक्रफककऋफ्रफ 


सुखपूर्वक पालन करना॥ ८-९॥ 

छाया बोली--हे देवि! मैं अपना केश पकड़े 
जानेतक अत्याचार सहन करूँगी और तबतक आपका 
रहस्य सूर्यसे नहीं कहूँगी, आप सुखपूर्वक जाइये ॥ १०॥ 

सूतजी बोले--ऐसा कहे जानेपर वह संज्ञा 
लज्जित हो अपने पिताके पास चली गयी । वहाँपर पिताने 
उसे बहुत फटकारा और वहाँ जानेके लिये उसे बारंबार 
विवश किया। तब वह अपने स्वरूपको छिपाकर 
घोड़ीका रूप धारण करके उत्तर कुरुदेशमें जाकर तृणोंके 
बीच [गुप्त रूपसे] विचरण करने लगी॥ ११-१२॥ 

उसके बाद सूर्यने छायाको ही संज्ञा समझकर 
उससे सावर्णि मनु नामक सुन्दर पुत्रको उत्पन्न किया॥ १३॥ 

संज्ञद्वारा प्रार्था किये जानेपर भी वह छाया अपने 
पुत्र सावर्णिसि अधिक स्नेह करती थी, किंतु संज्ञापुत्रोंसे 
उतना स्नेह नहीं करती थी॥ १४॥ 

श्राद्धदेव मनुने तो इसे सह लिया, किंतु यमको 
यह सहन नहीं हुआ। इसलिये जब बचपनेके कारण 
तथा भवितव्यताके वश हो क्रोधित होकर उन वैवस्वत 
यमने छायाको पैर उठाकर धमकाया, तब पापिनी 
छायाने क्रोधपूर्वक उसे शाप दे दिया कि तुम्हारा यह 
चरण पृथ्वीपर गिर जाय। उसके बाद यमने हाथ 
जोड़कर सारा समाचार अपने पितासे निवेदन किया। 
शापके भयसे अत्यन्त व्याकुल एवं संज्ञाके वचनोंसे 
प्रेरित हुए यमने कहा कि माताको चाहिये कि वह 
अपने सभी पुत्रोंमें स्नेहपूर्वक्त समताका व्यवहार करे। 
किंतु वह छाया तो हमलोगोंसे स्नेह हटाकर केवल 
छोटे भाईका लालन-पालन करती है, इसीलिये मैंने 
उसे मारनेके लिये पैर उठाया, इसे आप क्षमा कीजिये। 
हे देवेश! हे तेजस्वियोंमें श्रेष्ठ! हे गोपते! माताने 
मुझे शाप दिया है, अत: आपकी कृपासे मेरा चरण 
न गिरे॥ १५--२० ॥ 

सविता बोले--हे पुत्र! इसमें नि:सन्देह कोई 
कारण होगा, जिससे तुम्हारे जैसे धर्मज्ञ तथा सत्यवादीको 
क्रोध उत्पन्न हुआ। तुम्हारी माताका वचन तो मिथ्या 
नहीं किया जा सकता है। कीड़े तुम्हारे चरणोंका मांस 


लेकर पृथ्वीमें चले जायँगे। इससे उसकी बात भी सत्य 
हो जायगी और तुम्हारी रक्षा भी हो जायगी। हे तात! 
हे प्रभो! अपने मनको आश्वस्त कर लो और सन्देह मत 
करो ॥ २१--२३॥ 

सूतजी बोले--हे मुनीश्वर! यम नामक पुत्रसे 
ऐसा कहकर आदित्य सूर्यने क्रोधित हो उस छायासे 
कहा-- ॥ २४॥ 

सूर्य बोले--हे प्रिये! हे कुमते | हे चण्डि! तुमने 
यह क्या किया ? तुम अपने पुत्रोंमें न्‍्यूनाधिक स्नेह क्‍यों 
करती हो, इसे मुझको बताओ॥ २५॥ 

सूतजी बोले--अपनी इच्छासे प्रज्वलित हुए 
सूर्यदेवके द्वारा जलायी जाती हुई छायाने उनका कथन 
सुनकर तथ्यपूर्ण उत्तर दिया, तब सूर्यदेवने उसे सान्त्वना 
प्रदान की। उसकी बात सुनकर सूर्य त्वष्टाके पास गये 
और उन्होंने उनसे पूछा कि संज्ञा कहाँ है ? तब त्वष्टाने 
सूर्यससे कहा-- ॥ २६-२७॥ 

त्वष्टा बोले--आपके अत्यन्त तेजसे जलती 
रहनेके कारण उसे आपका यह रूप अच्छा नहीं लगता 
है, अतः उसे सहन न करती हुई वह तृणोंसे भरे वनमें 
निवास करती है। हे गोपते |! योगबलसे युक्त तथा योगका 
आश्रय लेकर स्थित वह संज्ञा प्रशंसनीय है। हे देवेश ! 
अपनी बात कहकर आप अनुकूल हो जाइये। अब मैं 
आपके रूपको मनोहर बना देता हूँ॥ २८-२९॥ 

सूतजी बोले--यह सुनकर विवस्वान्‌ सूर्यका 
क्रोध दूर हो गया। तब त्वष्टा मुनिने सानपर स्थापितकर 
उनके तेजको छील दिया। इसके बाद तेजके छील दिये 
जानेसे उनका रूप मनोहारी हो गया। जब त्वष्टाने उनके 
रूपको अत्यधिक सुन्दर बना दिया, तब वे अति शोभित 
होने लगे। इस प्रकार सूर्यदेवने योगमें स्थित होकर अपने 
नियम और तेजके कारण सम्पूर्ण प्राणियोंद्दारा अपराजेय 
अपनी भार्याको देखा। तब अश्वका रूप धारणकर सूर्य 
संगकी इच्छासे वहाँ पहुँचे। हे मुने! तब संगके लिये 
चेष्टा करते हुए सूर्यको देखकर परपुरुषकी शंकासे युक्त 
संज्ञाने उनका शुक्र मुखसे लेकर नासिकामें धारण कर 
लिया॥ ३०--३४॥ 


उमासंहिता-अ० ३६ ] 


* वैवस्वतमनुके नौ पुत्रोंके वंशका वर्णन * 

उससे वैद्योंमें श्रेष्ठ युगल अश्विनीकुमार देवता 
उत्पन्न हुए। वे दोनों अश्विनीकुमार नासत्य अथवा दस 
कहे गये हैं॥ ३५॥ 

उसके बाद सूर्यने उसको अपने मनोहर रूपका 
दर्शन कराया। तब आत्मस्वरूप अपने पतिदेवको आदरपूर्वक 
देखकर वह (संज्ञा) प्रसन्‍न हो गयी। इसके बाद 
प्रसन्‍नमुखवाली वह सती पतिके साथ अपने घर चली 
गयी। इस प्रकार दोनों स्त्री-पुरुष प्रीतिसे युक्त हो पहलेसे 
अधिक प्रसन्‍न हो गये॥ ३६-३७॥ 

[माताके तिरस्काररूप] उस कर्मसे अत्यन्त व्यथित 
धर्मराज यम धर्मपूर्वक प्रजाओंको प्रसन्‍न करने लगे। उस 
कर्मसे महातेजस्वी धर्मराजको पितरोंका आधिपत्य तथा 


लोकपालका पद प्राप्त हुआ॥ ३८-३९॥ 

तपोधन सावर्णिको भी प्रजापति मनुका पद प्राप्त 
हुआ। वे अपने उस कर्मसे वैवस्वत मनुके बाद सावर्णि 
मन्वन्तरके मनु होंगे॥ ४० ॥ 

वे प्रभु आज भी सुमेरुपर्वतपर घोर तप कर रहे हैं। 
लोकमें उन्हें मनु कहा जाता है और सावर्णि भी कहा 
जाता है। उन दोनोंसे छोटी जो यशस्विनी कन्या यमी थी, 
वह नदियोंमें श्रेष्ठ लोकपावनी यमुना हुई ॥ ४१-४२॥ 

जो देवगणोंके जन्मके इस आख्यानका श्रवण करता 
है अथवा स्मरण करता है, वह आपदग्रस्त होनेपर भी 
उससे मुक्त हो जाता है और महान्‌ यश प्राप्त करता 
है॥ ४३॥ 


॥ इस प्रकार श्रीजिवयहापुराणके अन्तर्गत पाँचवीं उमासंहितामें मन्वन्तरकीरत॑नमों 
वेवस्वतवर्णन नामक पेंतीसवाँ अध्याय पूर्ण हुआ॥ ३५ ॥ 

छत्तीसवाँ अध्याय 
वैवस्वतमनुके नौ पुत्रोंके वंशका वर्णन 


सूतजी बोले--[हे महर्षियो!] बादमें वैवस्वत 
मनुके नौ पुत्र उत्पन्न हुए, जो उन्हींके समान विशालकाय, 
धैर्यशाली एवं क्षत्रिय धर्ममें तत्पर थे॥ १॥ 

[वे मनु पुत्र] इक्ष्वाकु, शिबि, नाभाग, धृष्ट, 
शर्याति, नरिष्यन्त, नाभाग [नाभागारिष्ट |, करूष और 
प्रियत्रत नामवाले थे॥ २॥ 

हे मुनिश्रेष्ठ। [किसी समय] पुत्रकी कामनावाले 
प्रजापति मनुने यज्ञ किया, किंतु उस यज्ञमें पुत्र उत्पन्न 
नहीं हुए अपितु दिव्य वस्त्र धारण की हुई, दिव्य 
आभूषणोंसे विभूषित तथा दिव्य अंगोंवाली इला [इडा] 
नामक कन्या उत्पन्न हुई॥ ३-४॥ 

तब दण्डधारी मनुने उससे कहा--हे इडा ! तुम मेरा 
अनुसरण करो, इसपर इडाने पुत्रकी कामनावाले उन 
प्रजापति मनुसे यह धर्मसम्मत बात कही-- ॥ ५॥ 

इडा बोली--हे वक्ताओंमें श्रेष्ठ | मैं मित्रावरुणके 
अंशसे मैं उत्पन्न हुई हूँ। मैं उन्हीं दोनोंके पास जाऊँगी। 
मेरी रुचि इस प्रकारके अधर्ममें नहीं है॥६॥ 


ऐसा कहकर उस सुन्दरी सतीने मित्रावरुणके पास 
जाकर हाथ जोड़कर यह वचन कहा--हे महामुनियो ! 
मैं मनुके यज्ञमें आप दोनोंके अंशसे उत्पन्न हुई हूँ। अब 
मैं आप दोनोंके समीप आयी हूँ। बताइये कि मैं क्‍या 
करूँ? [इडाने मनुसे भी कहा कि--] हे विभो! 
आपलोग अन्य पुत्रोंकोी उत्पन्न कीजिये, उनन्‍्हींसे आपका 
वंश चलेगा॥ ७--९॥ 

सूतजी बोले--ऐसा कहनेवाली, मनुके यज्ञमें 
उत्पन्न हुई उस साध्वी इडासे मित्रावरुण नामवाले दोनों 
मुनियोंने आदरपूर्वक कहा-- ॥ १०॥ 

मित्रावरुण बोले--हे धर्मज्ञे! हे सुश्रोणि! हे 
सुन्दरि! हम दोनों तुम्हारे इस विनय, नियम तथा सत्यसे 
प्रसन्‍न हैं॥ ११॥ 

हे महाभागे ! तुम हम दोनोंकी ख्याति प्राप्त करोगी 
और तुम्हीं मनुका वंश बढ़ानेवाला पुत्र होओगी, जो सुद्युम्न 
नामसे तीनों लोकोंमें विख्यात होगा और संसारका प्रिय, 
धर्मपरायण तथा मनुवंशको बढ़ानेवाला होगा॥ १२-१३॥ 


३३८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सूतजी बोले--ऐसा सुनकर वह लौट करके 
अपने पिताके पास जाने लगी, तभी अवसर पाकर बुधने 
उसे संगके लिये आमन्त्रित किया॥ १४॥ 

उसके पश्चात्‌ चन्द्रमापुत्र बुधसे उस इडामें 
राजा पुरूरवाकी उत्पत्ति हुई, वह पुत्र अत्यन्त सुन्दर, 
बुद्धिमान और उन्‍नत था, जो आगे चलकर उर्वशीका 
पति हुआ। इस प्रकार प्रेमपूर्वक पुरूरवा नामक पुत्रको 
जन्म देकर वह शिवजीकी कृपासे पुनः सुद्युम्न हो 
गयी॥ १५-१६ ॥ 

सुद्युम्नके तीन परम धार्मिक पुत्र हुए--उत्कल, गय 
तथा पराक्रमी विनताश्व। हे विप्रो |! उत्तलकी राजधानी 
उत्कला (उड़ीसा) हुई, विनताश्वको पश्चिम दिशाका 
राज्य मिला और हे मुनिश्रेष्ठ! गयकी राजधानी पूर्वदिशामें 
गया नामकी पुरी कही गयी॥ १७-१८ ॥ 

हे तात! मनुके दिवाकरके शरीरमें प्रविष्ट होनेपर 
इस पृथ्वीको [इक्ष्वाकुने] दस भागोंमें विभक्त किया। 
ज्येष्ठ पुत्र इक्ष्वाकुने मध्यदेश प्राप्त किया। वसिष्ठके 
वचनके अनुसार उन महात्मा [सुद्युम्न ]-का प्रतिष्ठानपुर 
राज्य हुआ। महायशस्वी सुद्युम्नने भी प्रतिष्ठानका राज्य 
प्राप्कर उसमें धर्मराज्यकी प्रतिष्ठा की और वह 
प्रतिष्ठान नामक नगर पुरूरवाको दे दिया। हे मुनिश्रेष्ठो ! 
इस प्रकार जो मनुपुत्र सुद्युम्न थे, वे स्त्री-पुरुषके 
लक्षणसे युक्त राजा हुए। नरिष्यन्तके पुत्र शक हुए। 
नभग (नाभाग)-के पुत्र अम्बरीष हुए। उन्हें बाह्क देश 
प्राप्त हुआ। शर्यातिने युग्म सन्तानको उत्पन्न किया, 
जिसमें पुत्र आनर्त नामसे प्रसिद्ध हुआ तथा कन्याका 
नाम सुकन्या हुआ, जो च्यवनकी पत्नी बनी। आनर्तके 
पुत्रका नाम रैभ्य था, जो रैवत नामसे प्रसिद्ध हुए और 
जिनकी कुशस्थली नामक पुरी आनर्त देशमें थी, जो परम 
दिव्य तथा सप्त महापुरियोंमें क्रममें सातवीं मानी गयी 
है॥ १९--२५॥ 

उन रैवतके सौ पुत्र हुए, जिनमें ककुझी ज्येष्ठ थे, 
वे उत्तम, तेजस्वी, महाबली, पारगामी, धर्मपरायण और 
ब्राह्मणोंके पालनकर्ता थे। ककुझीसे रेवती नामक कन्या 


हुई, जो परम सौन्दर्ययुक्त तथा दूसरी लक्ष्मीके समान 
दिव्य थी॥ २६-२७॥ 

किसी समय सबके स्वामी राजा ककुझी अपनी 
कन्याको साथ लेकर उसके लिये ब्रह्माजीसे वर पूछनेहेतु 
ब्रह्मलोकमें गये ॥ २८ ॥ 

उस समय वहाँ गायन हो रहा था, अवसर पाकर 
वे भी क्षणमात्र ब्रह्मदेवके पास रुककर गान-नृत्य सुनने- 
देखने लगे। हे मुनियो! उस मुहूर्तमात्रमें बहुत-से युग 
बीत गये, किंतु उन ककुझ्मी राजाको इसका कुछ भी पता 
न लगा॥ २९-३० ॥ 

इसके बाद उन्होंने ब्रह्माजीको नमस्कारकर हाथ 
जोड़ करके विनीतभावसे परमात्मा ब्रह्माजीसे अपना 
अभिप्राय निवेदन किया ॥ ३१॥ 

उनका अभिप्राय सुनकर वे प्रजापति कुशल-मंगल 
पूछकर महाराज ककुझीसे हँसकर कहने लगे-- ॥ ३२॥ 

ब्रह्माजी बोले--हे राजन्‌! हे रैभ्यपुत्र ! हे ककुद्मिन्‌! 
हे पृथ्वीपते! मेरी बात प्रेमपूर्वक सुनिये। मैं पूर्णतः सत्य 
कह रहा हूँ॥३३॥ 

आप जिन वरोंको हृदयसे चाहते हैं, उन्हें कालने 
हरण कर लिया है। अब वहाँ उनके गोत्रमें भी कोई नहीं 
रहा, क्योंकि काल सबका भक्षक है॥ ३४॥ 

हे राजन्‌ | पुण्यजनों एवं राक्षसोंने आपकी पुरीको 
भी नष्ट कर दिया है, इस समय चल रहे अट्टाईसवें 
द्वापरमें श्रीकृष्णने पुन: उसका निर्माण कराया है। अनेक 
द्वारोंबाली उस मनोरम पुरीका नाम द्वारावती है, वह 
वासुदेव आदि भोज, वृष्णि तथा अन्धकवंशियोंसे सुरक्षित 
है॥ ३५-३६॥ 

है राजन्‌! अब आप प्रसन्‍नचित्त होकर वहीं चले 
जाइये और अपनी इस कन्याको वसुदेवपुत्र बलदेवको 
प्रदान कर दीजिये॥ ३७॥ 

सूतजी बोले--इस प्रकार आज्ञा प्राप्तकर वे राजा 
ककुद्यी उन्हें नमस्कारकर कन्याके साथ उस पुरीको गये 
और बहुत-से युगोंको बीता हुआ जानकर परम विस्मयको 
प्राप्त हुए। इसके बाद उन्होंने अपनी रेवती नामक युवती 

कन्याको शीघ्र ही विधिपूर्वक श्रीकृष्णके ज्येष्ठ भ्राता | तथा गौओंका दान करते थे॥ ५०॥ 


बलरामको अर्पित कर दिया॥ ३८-३९॥ 

तत्पश्चात्‌ वे महाप्रभु राजा मेरुके दिव्य शिखरपर 
चले गये और तपस्यामें निरत होकर शिवाराधन करने 
लगे॥ ४०॥ 

ऋषि बोले--[हे सूतजी!] वे ककुझी बहुत 
युगोंतक ब्रह्मलोकमें स्थित रहे, किंतु युवा रहकर ही 
मृत्युलोकको लौटे, हमलोगोंको यह महान्‌ संशय है॥ ४१॥ 

सूतजी बोले--हे मुनियो! वहाँपर ब्रह्माजीके 
समीप किसीको भी जरा, क्षुधा, प्यास आदि विकार एवं 
अकालमृत्यु आदि कुछ नहीं होता है॥ ४२॥ 

अतः वे राजा तथा वह कन्या जरा एवं मृत्युको प्राप्त 
नहीं हुए और वे अपनी कन्याके लिये वरहेतु परामर्श 
करके युवा ही लौट आये | इसके बाद उन्होंने श्रीकृष्णद्वारा 
निर्मित दिव्य द्वारकापुरीमें जाकर अपनी कन्याका विवाह 
बलरामके साथ कराया ॥ ४३-४४ ॥ 

तदनन्तर उन धर्मनिष्ठ महाप्रभु बलरामके सौ पुत्र 
हुए और श्रीकृष्णके भी अनेक स्त्रियोंसे बहुत-से पुत्र 
हुए। उन दोनों ही महात्माओंका पर्याप्त वंशविस्तार 
हुआ और [उनके वंशज] धर्मात्मा क्षत्रिय प्रसन्‍न होकर 
सभी दिशाओंको फैल गये ॥ ४५-४६ ॥ 

हे द्विजो! इस प्रकार शर्यातिके वंशका वर्णन 
किया, अब अन्य मनुपुत्रोंके वंशका वर्णन संक्षेपमें करता 
हूँ, आपलोग आदरपूर्वक सुनिये॥ ४७॥ 

नाभागारिष्टका जो पुत्र हुआ, उसने ब्राह्मणत्वको 
प्राप्त किया, वह अपने क्षत्रिय वंशकी स्थापना करके 
ब्राह्मणकर्मोंसे युक्त हुआ। धृष्टसे धार्ष्ट उत्पन्न हुए, वे 
भी क्षत्रिय थे, किंतु पृथ्वीपर ब्राह्मणत्वके आधिक्यसे 
युक्त हुए। करूषके पुत्र कारूष क्षत्रिय हुए, जो युद्धके 
मदसे उन्मत्त रहते थे॥४८-४९॥ 

मनुके ही एक पुत्र नृग हुए, जो विशेष रूपसे 
महादानी थे, वे ब्राह्मणोंको अनेक प्रकारकी सम्पत्तियों 


वे गोदानविधिमें गड़बड़ी होनेसे, अपनी कुबुद्धिसे 
तथा अपने पापसे गिरगिटकी योनिको प्राप्त हुए, बादमें 
श्रीकृष्णने उनका उद्धार किया। उन्हें प्रयाति नामक एक 
पुत्र हुआ, जो धर्मात्मा था। इस प्रकार मैंने व्यासजीसे 
जो सुना था, उसे संक्षेपमें कह दिया॥ ५१-५२॥ 

गुरुने मनुके पुत्र वृषध्न (पृषश्र)-को गोपालनमें 
नियुक्त किया, वे वीरासनमें स्थित होकर सावधानीपूर्वक 
रात्रिमें गायोंकी रक्षा करने लगे। किसी समय गायोंका 
क्रन्दन सुनकर वे जग गये और गायोंकी हिंसा करनेके 
लिये गोशालामें आये हुए व्याप्रको मारनेके लिये वे 
बलशाली वृषध्न हाथमें तलवार लेकर दौड़े ॥ ५३-५४॥ 

उन्होंने शेरके भ्रममें किसी बछड़ेका सिर काट 
दिया और वह व्याप्र खड्ग धारण किये हुए उन 
राजाको देखकर भयभीत हो भाग गया॥ ५५॥ 

उस रात्रिमें वर्षा तथा आँधीसे बुद्धि नष्ट हो जानेके 
कारण वे भ्रममें पड़ गये थे, अतएव वे व्याप्रको मरा 
जानकर अपने स्थानको लौट गये॥ ५६॥ 

रात्रिके व्यतीत हो जानेपर वे प्रात:काल उठकर 
गोशालामें गये। वहाँ उन्होंने व्याप्रके स्थानपर बछड़ेको 
मरा हुआ देखा, तब वे बड़े दुखी हुए॥ ५७॥ 

इस बातको सुनकर गुरुने बिना कारण जाने और 
बिना विचार किये उन अपराधी पृषप्रको शाप दिया कि 
अब तुम क्षत्रिय न रहकर शूद्र हो जाओ॥ ५८ ॥ 

इस प्रकार क्रोधपूर्वक कुलाचार्य गुरुके द्वारा शापित 
वे पृषध्र वहाँसे निकल गये और घोर वनमें चले गये। 
वे उस कष्टसे इतना दुखी हुए कि विरक्त होकर उन्होंने 
योगका आश्रय लिया और वनकी अग्निमें अपना शरीर 
जलाकर परम गतिको प्राप्त हुए्‌॥ ५९-६० ॥ 

मनुके एक अन्य पुत्र कवि शिवका अनुग्रह 
प्राप्तकर महाबुद्धिमान्‌ हुए। उन्होंने इस लोकमें दिव्य 
सुख भोगकर परम दुर्लभ मुक्ति प्राप्त कौ॥ ६१॥ 


॥ इस प्रकार श्रीजिवमहापुराणके अन्तर्गत पाँचवीं उमासंहितामें मनुके नौ पुत्रोंका 
वंशवर्णन नामक छत्तीसवाँ अध्याय पूर्ण हुआ॥ ३६ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सैंतीसवाँ अध्याय 
इक्ष्वाकु आदि मनुवंशीय राजाओंका वर्णन 


सूतजी बोले--पूर्व समयमें [छींकते समय] 
मनुकी नासिकासे इक्ष्वाकु नामक पुत्रका जन्म हुआ। उन 
इक्ष्वाकुके विपुल दक्षिणा देनेवाले सौ पुत्र हुए॥ १॥ 

हे द्विजो! उनके बाद इस आर्यावर्तमें अनेक राजा 
हुए। इक्ष्वाकुके पुत्रोंमें सबसे बड़ा विकुक्षि था, वह 
अयोध्याका राजा हुआ॥ २॥ 

उसका वह कर्म प्रेमपूर्वक श्रवण करें, जो ब्रह्मवंशमें 
उत्पन्न होनेपर भी उससे [मोहवश] हो गया। पिताने 
श्राद्धकर्म करनेके लिये उसे श्राद्धसामग्री एकत्रित करनेकी 
आज्ञा दी, किंतु उसने श्राद्धकर्म किये बिना ही श्राद्धके 
लिये लाये गये खरगोशका भक्षण कर लिया, जिससे वह 
'शशाद' कहा जाने लगा। इशक्ष्वाकुने उसका त्याग कर 
दिया, तब वह शशाद वनकी ओर चला गया ॥ ३-४॥ 

इशक्ष्वाकुके मरनेके पश्चात्‌ वह वसिष्ठके वचनानुसार 
राजा हुआ। शकुनि आदि नामोंवाले उसके पमन्द्रह पुत्र 
कहे गये हैं॥५॥ 

वे सभी उत्तरापथ देशकी रक्षा करनेवाले राजा 
हुए। अयोधका पराक्रमी पुत्र ककुत्स्थ नामवाला हुआ। 
ककुत्स्थका पुत्र अरिनाभ तथा उसका पुत्र पृथु हुआ। 
पृथुका पुत्र विष्टराश्व और उससे इन्द्र [नामक] 
प्रजापति हुए॥ ६-७॥ 

इन्द्रका पुत्र युवनाश्व और उसका पुत्र प्रजापति श्राव 
हुआ। उसका पुत्र बुद्धिमान्‌ श्रावस्त हुआ, जिसने श्रावस्ती 
नामक पुरीका निर्माण किया। श्रावस्तका पुत्र महायशस्वी 
बृहदश्व हुआ। उसका पुत्र युवनाश्व तथा उसका पुत्र 
कुवलाश्व हुआ, वह श्रेष्ठ राजा [कुवलाश्व] धुन्धुका 
वध करनेके कारण धुन्धुमार नामसे प्रसिद्ध हुआ | कुवलाश्वके 
पिताने कुबलाश्वको राजपदपर अभिषिक्त किया। 
कुवलाश्वके महाधनुर्धर सौ पुत्र थे ॥ ८--१०॥ 

पुत्रको अपना राज्यभार देकर राजा [युवनाश्व] 
वनको जाने लगे, तब [वन] जाते हुए उन राजर्षिको 
उत्तंकने रोका॥ ११॥ 

उत्तंक बोले--हे राजन्‌! सुनिये, आपको धर्मपूर्वक 


पृथ्वीकी रक्षा करनी चाहिये, आप महात्माद्वारा रक्षा की 
जाती हुई इस पृथ्वीपर शान्ति रहेगी, अत: वन मत 
जाइये। मेरे आश्रमके समीप समतल मरुस्थलमें, जो कि 
समुद्रकी बालुकाओंसे पूर्ण है, एक बलोन्मत्त दानव रहता 
है, वह देवताओंसे भी अवध्य है, विशाल शरीरवाला 
तथा महाबली है॥ १२--१४॥ 

भूमिके भीतर प्रविष्ट होकर बालुकाके मध्यमें 
छिपा हुआ राक्षस मधुका अत्यन्त भयंकर धुन्धु नामक 
पुत्र कठिन तपस्यामें स्थित होकर लोकका नाश करनेके 
लिये उसीमें शयन कर रहा है॥ १५१/२॥ 

वह एक वर्षके बाद जब श्वास छोड़ता है, तब 
वन तथा पर्वतोंके सहित पृथ्वी कम्पित हो जाती है, उस 
समय उसके अंगार, चिनगारी और धुआँसे युक्त भयानक 
निःश्वाससे लोक भर जाता है। हे राजन्‌! इस कारणसे 
मैं अपने उस आश्रममें रहनेमें समर्थ नहीं हो पाता हूँ। 
अत: हे महाबाहो ! लोकहितकी कामनासे आप उसे मार 
डालिये। आपके द्वारा उसके मारे जानेपर सभी लोग 
सुखी हो जायँगे, हे पृथ्वीपते! उसे मारनेमें आप ही 
समर्थ हैं॥ १६--१९॥ 

हे अनघ! पूर्व युगमें विष्णुने मुझको महान्‌ वरदान 
दिया था, अत: वे विष्णु अपने तेजसे आपके तेजका 
संवर्धन करेंगे । इस लोकमें प्रजापालनमें महान्‌ धर्म देखा 
जाता है, वैसा धर्म वनमें नहीं देखा जाता है, अत: आप 
ऐसा विचार छोड़ दें। हे राजेन्द्र ! ऐसा धर्म कहीं नहीं 
है, जैसा प्रजाओंके पालनमें है, पूर्वकालके राजर्पियोंने 
ऐसा ही धर्माचरण किया था॥ २०--२२॥ 

इस प्रकार महात्मा उत्तंकके द्वारा कहे जानेपर उन 
राजर्षिने धुन्धुका वध करनेके लिये अपना पुत्र कुवलाश्व 
उनको दे दिया॥ २३॥ 

है भगवन्‌! हे द्विजश्रेष्ठ ! मैंने शस्त्रका त्याग कर 
दिया है, यह मेरा पुत्र ही [उस दैत्य] धुन्धुका वध 
करेगा, इसमें सन्देह नहीं है--ऐसा कहकर और अपने 
पुत्रको आज्ञा देकर वे राजा तप करनेके लिये चले गये। 

इसके बाद कुवलाश्व धुन्धुका वध करनेके लिये 
उत्तंकके साथ चल दिया॥ २४-२५॥ 

उस समय प्रभु भगवान्‌ विष्णु उत्तंककी प्रेरणासे 
तथा लोकहितकी कामनासे अपने तेजके साथ उसमें 
प्रवेश कर गये॥ २६॥ 

उस दुर्धर्ष कुवलाश्वके प्रस्थान करनेपर आकाशमें 
महान्‌ ध्वनि होने लगी कि यह श्रीमान्‌ राजपुत्र धुन्धुका 
वध करेगा। उस समय देवता सभी ओरसे उसके ऊपर 
दिव्य पुष्पोंकी वृष्टि करने लगे और जय-जीव कहते हुए 
उसकी प्रशंसा करने लगे॥ २७-२८॥ 

जीतनेवालोंमें श्रेष्ठ उस राजाने अपने पुत्रोंके साथ 
वहाँ जाकर बालुकाके मध्यमें समुद्रको खोदना प्रारम्भ 
किया। विप्रर्षि [उत्तंक तथा] नारायणके तेजसे व्याप्त 
हुआ वह [राजपुत्र कुवलाश्व] महातेजस्वी तथा अत्यन्त 
बलवान्‌ हो गया था॥ २९-३०॥ 

हे ब्रह्म! समुद्रको खोदते हुए उसके पुत्रोंने 
पश्चिम दिशाका आश्रय ले करके बालुकाके बीचमें 
स्थित उस धुन्धुको प्राप्त कर लिया॥ ३१॥ 

वह अपने मुखसे उत्पन्न अग्निसे क्रोधपूर्वक 
जगतूको मानो भस्म-सा करता हुआ वेगके साथ जल 
बरसाने लगा, जैसे कि पूर्ण चन्द्रमाके उदय होनेपर 
समुद्रका जल भी ऊपर उठने लगता है॥३२॥ 

हे मुनीश्वर! उसकी मुखाग्निसे कुबलाश्वके जो 
सौ पुत्र थे, उनमें केवल तीन ही शेष रहे और सब मरकर 
भस्म हो गये। हे विप्रेन्द्र! इसके बाद वह महातेजस्वी 
राजा महाबलवान्‌ तथा ब्राह्मणविनाशक उस धुन्धु 
राक्षसके समीप पहुँच गया॥ ३३-३४॥ 

उस राजाने अग्निबाणसे उसके वारिमय वेगको 
पीकर शान्त किया और वारुण बाणसे उसकी मुखाग्निकी 
ज्वाला शान्त कर दी। इस प्रकार उस राजाने जलके 
मध्यमें रहनेवाले उस महाकाय राक्षसका वधकर उत्तंककी 
कृपासे अपना सारा कार्य सिद्ध माना॥ ३५-३६॥ 

हे महामुने! उत्तंकने उस राजाकों वरदान दिया। 
उन्होंने उसे अक्षय धन दिया और शत्रुओंसे पराजय न 
होनेका वरदान दिया। धर्ममें सदा बुद्धि, स्वर्गमें अक्षय 
वास तथा राक्षसके द्वारा मारे गये पुत्रोंकी अक्षयलोककी 


प्राप्तिका भी वरदान दिया॥ ३७-३८॥ 

उसके जो तीन पुत्र बचे थे, उनमें दूढाश्व श्रेष्ठ 
[ज्येष्ठ] कहा गया। कुमार हंसाश्व तथा कपिलाश्व 
उससे छोटे थे। जो धुन्धुमारका पुत्र दृढाश्व था, उसका 
पुत्र हर्यश्व हुआ। हर्यश्वका पुत्र निकुम्भ हुआ, जो सदा 
धर्ममें संलग्न रहता था॥ ३९-४० ॥ 

निकुम्भका पुत्र संहताश्व था, जो संग्रामविशारद 
था। हे द्विजो! संहताश्वके अक्षाश्व और कृताश्व नामक 
पुत्र हुए। सज्जनोंद्वारा समादृत हिमवान्‌की पुत्री दृषद्वती 
कृताश्वकी भार्या हुई, जो तीनों लोकोंमें प्रसिद्ध थी, 
उसीका पुत्र प्रसेनजित्‌ हुआ। प्रसेनजित्‌ने गौरी नामक 
पतिव्रता स्त्रीको प्राप्त किया, उसके पतिने उसे शाप दे 
दिया और वह बाहुदा नामक नदी हुई॥ ४१--४३॥ 

उसका पुत्र युवनाश्व महान्‌ राजा हुआ। युवनाश्वका 
पुत्र मान्धाता तीनों लोकोंमें प्रसिद्ध था। उसकी पत्नी 
चैत्ररथी थी, जो शशबिन्दुकी कन्या थी। वह महान्‌ 
पतिब्रता थी और अपने दस हजार भाइयोंमें सबसे बड़ी 
थी। उस मान्धाताने उससे धर्मज्ञ तथा धर्मपरायण पुरुकुत्स 
तथा मुचुकुन्द नामके दो पुत्र उत्पन्न किये॥ ४४--४६॥॥ 

पुरुकुत्सका पुत्र विद्वान और कवि त्रय्यारुणि 
नामवाला हुआ और उसका सत्यत्रत नामक महाबली 
पुत्र हुआ॥ ४७॥ 

उसने ब्राह्मण महात्माओंके द्वारा पाणिग्रहण मन्त्रोंके 
पाठ किये जाते समय किसी दूसरे पुरुषसे ब्याही 
जानेवाली स्त्रीका अपहरण कर लिया॥ ४८॥ 

उसने आसक्ति, मोह, हर्ष, मदकी अधिकता तथा 
स्वेच्छासे किसी पुरवासीकी कन्याका बलपूर्वक अपहरण 
किया था, इसलिये राजा त्रय्यारुणिने उस अधर्मीका 
त्याग करते हुए कुपित होकर उससे बारंबार कहा-- 
'अब तुम चले जाओ'॥ ४९-५० ॥ 

तब उस दुष्टने पितासे कहा कि “मैं कहाँ जाऊँ ?' 
इसपर राजाने उससे कहा कि तुम चाण्डालोंके समीप 
रहो। इस प्रकार अपने धार्मिक पिताके द्वारा परित्यक्त 
हुआ वह वीर सत्यव्रत चाण्डालोंकी बस्तीके समीप 
निवास करने लगा॥ ५१-५२॥ 

इसके बाद पुत्रके कर्मके कारण विरक्त हुआ वह 


३४२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्रक्रपघरक्रफ कक आफ फकाक्रफफ्रफ््#क्रफ््क्क्क्रफा फ्क क्र फ्रक्रफ््र फक फ्रक्रफक्क क्र क क्र ाकरक्रफाक कफ्रफफक्क्रफमक्रक्कक्रफकक्रफकक्रफकक्कररफ्करफक्रफ्र फ फ्रफक्््शाफ फ्फ 


राजा ज्रय्यारण सब कुछ छोड़कर भगवान्‌ शंकरकी 
तपस्या करनेके लिये वनको चला गया। हे विप्रर्षे ! तब 
उस अधर्मके कारण उसके राज्यमें बारह वर्षतक इन्द्रने 
वर्षा नहीं की। उस समय महातपस्वी विश्वामित्र अपनी 
स्त्रीको सत्यव्रतके समीप रखकर समुद्रके समीप कठिन 
तप करने लगे॥ ५३--५५०॥ 

उनकी स्त्री अपने मध्यम औरस पुत्रको गलेमें 
बाँधकर शेष पुत्रोंक भरण-पोषणके लिये सौ गाएँ लेकर 


उसे बेचने लगी। तब गलेमें बँधे हुए अपने पुत्रको बेचती 
हुई उस स्त्रीको देखकर धर्मात्मा सत्यव्रतने महर्षिके उस 
पुत्रको छुड़ाया॥५६-५७॥ 

महाबाहु सत्यब्रत विश्वामित्रको प्रसन्‍न करनेके 
लिये तथा दयापरवश होकर उस पुत्रका भरण-पोषण 
करने लगा। उसी समयसे मुनि विश्वामित्रका वह पुत्र 
गलेमें बाँधे जानेके कारण महातपस्वी “गालव' नामसे 
विख्यात हुआ॥ ५८-५९॥ 


॥इस प्रकार श्रीशिवयहापुराणके अन्तर्गत पाँचवीं उम्रासंहितामें मनुवंशवर्णन 
नामक सैंतीसवाँ अध्याय पूर्ण हुआ॥ ३७ ॥ 


जाप--7#-%-कैैक-३-#+--पे 


अड़तीसवाँ अध्याय 
सत्यव्रत-त्रिशंकु-सगर आदिके जन्मके निरूपणपूर्वक उनके चरित्रका वर्णन 


सूतजी बोले--तदनन्तर सत्यव्रत उनकी सेवाके 
उद्देश्यसे तथा कृपासे और अपनी प्रतिज्ञासे विश्वामित्रकी 
पत्नीका [ भरण-] पोषण करने लगा॥ १॥ 

हे मुने! वह मृग, वाराह, महिष तथा अन्य वनेचर 
जन्तुओंका वधकर उनका मांस नित्य विश्वामित्रके 
आश्रमके समीप रख देता था॥ २॥ 

इधर [त्रय्यारुणिके वन चले जानेपर] मुनि वसिष्ठ 
यजमान तथा पुरोहितके सम्बन्धसे उनके तीर्थ, पृथ्वी, 
राज्य तथा अन्तः:पुरकी रक्षा करने लगे॥ ३॥ 

सत्यव्रत के वचनसे अथवा होनहारकी प्रेरणासे 
वसिष्ठजी उसके प्रति अधिक क्रोध रखते थे। इसी 
कारणसे पिताके द्वारा राज्यसे अपने पुत्रके निकाल दिये 
जानेपर भी मुनि वसिष्ठने मना नहीं किया था॥ ४-५॥ 

यद्यपि पाणिग्रहण-क्रियाकी समाप्ति सप्तपदीपर 
होती है, [इससे पूर्व कन्याग्रहण विहित है, तथापि 
इसी बहाने इसका ब्रत हो जायगा, इस प्रकारके ] 
वसिष्ठजीके आशयको सत्यव्रत समझ नहीं सका। 
वसिष्ठजीने सोचा कि ऐसा करनेसे पिता भी प्रसन्न 
हो जायँगे और इसके कुलकी निष्कृति भी हो जायगी। 
इसलिये पिताके द्वारा परित्याग करनेपर भी वसिष्ठने 
उन्हें मना नहीं किया। उन्होंने सोचा कि उपांशुब्रत 
पूरा हो जानेपर मैं स्वयं इसका अभिषेक करूँगा, 


इसलिये उस समय मुनिने कुछ नहीं कहा॥ ६--८॥ 

इस प्रकार उस बली राजपुत्रने बारह वर्षतक उस 
दीक्षाकों धारण किया। किसी समय कहीं भी मांस न 
मिलनेपर उस राजकुमारने महात्मा वसिष्ठकी गौको 
देखा, जो सभी प्रकारकी कामनाओंको पूर्ण करनेवाली 
थी। हे मुने ! क्रोध, लोभ एवं मोहके कारण चाण्डालधर्मको 
प्राप्त हुए क्षुधासे पीड़ित उस राजाने उस गायको मार 
दिया और उसने उसके मांसको स्वयं खाया और 
विश्वामित्रके पुत्रको भी खिलाया। तब यह सुनकर 
मुनिश्रेष्ठ वसिष्ठ उसपर बहुत कुपित हुए और क्रोधित 
होकर उससे कहने लगे--॥ ९--१२॥ 

वसिष्ठजी बोले--ेरे क्रूर! यदि तुझमें फिरसे 
किये गये ये दो शंकु (पाप) न होते तो मैं तेरे प्रथम 
शंकुको अवश्य नष्ट कर देता॥ १३॥ 

[कन्याहरणद्वारा] पिताको असन्तुष्ट करने, गुरुकी 
गायका वध करने और अप्रोक्षित मांसका भक्षण करनेके 
कारण तुमने तीन प्रकारका अपराध किया है, अतः तुम 
त्रिशंकु हो जाओगे, तब उनके इस प्रकार कहनेपर वह 
त्रिशंकु--इस नामसे प्रसिद्ध हो गया॥ १४+/२॥ 

जब विश्वामित्र तपस्याकर [ अपने आश्रम] आये, 
तब त्रिशंकुके द्वारा अपनी स्त्रीका भरण-पोषण किये 
जानेके कारण उन्होंने वर माँगनेके लिये उससे कहा, 


उमासंहिता-अ० ३८ ] 


* सत्यव्रत-त्रिशंकु-सगर आदिके चरित्रका वर्णन * 

तब राजपुत्रने वर माँगा और उन मुनिने प्रसन्‍न होकर उस | तालजंघोंने छीन लिया॥ २९॥ 


त्रिशंकुको वर प्रदान किया॥ १५-१६॥ 

बारह वर्षकी इस अनावृष्टिका भय दूर हो जानेपर 
मुनिने उसे पिताके राज्यपर अभिषिक्त करके उससे 
यज्ञ कराया। उसके बाद प्रभु विश्वामित्रने वसिष्ठ 
एवं सभी देवताओंके देखते-देखते उसे सशरीर स्वर्ग 
भेज दिया॥ १७-१८॥ 

केकयवंशमें उत्पन्न उसकी सत्यरथा नामक भायनि 
हरिश्चन्द्र नामक निष्पाप पुत्रको उत्पन्न किया। वे ही 
राजा हरिश्चन्द्र त्रिशंकुके पुत्र होनेसे त्रेशंकव भी कहे 
गये हैं। ये राजसूययज्ञके कर्ता और चक्रवर्ती राजाके 
रूपमें प्रसिद्ध हुए्‌॥ १९-२०॥ 

हरिश्चन्द्रका पुत्र रोहित नामसे प्रसिद्ध हुआ। 
रोहितका पुत्र वृक था और वृकसे बाहु उत्पन्न हुआ॥ २१॥ 

हे विप्रो। उस धर्मयुगमें वह राजा सम्यगू रीतिसे 
धर्मका पालन नहीं करता था, [जिसके कारण] हैहय 
और तालजंघ राजाओंने उसे [ धर्महीन जानकर] राज्यसे 
हटा दिया। [तत्पश्चातू] और्वके आश्रममें आकर 
भार्गवके द्वारा रक्षित उस बाहुने गरसहित सगर नामक 
पुत्रको उत्पन्न किया॥ २२-२३॥ 

राजा सगरने भार्गवसे आग्नेयास्त्र पाकर हैहयवंशी 
तालजंघों, शकों, बहूदकों, पारदों एवं गणोंसहित खशोंको 
मारकर पृथ्वीको जीत लिया एवं उत्तम धर्मकी स्थापना 
की तथा धर्मपूर्वक पृथ्वीपर शासन किया॥ २४-२५॥ 

शौनक बोले--हे सूतजी! वे [सगर] क्षत्रिय 
बाहुसे किस प्रकार गरके सहित उत्पन्न हुए और उन्होंने 
किस प्रकार सभीको जीता, इसे विस्तारपूर्वक कहिये॥ २६॥ 

सूतजी बोले--हे मुने ! परीक्षित्‌-पुत्र (जनमेजय ) - 
के पूछनेपर वैशम्पायनने जो कहा था, उसीको मैं कह 
रहा हूँ, आप एकाग्रचित्त होकर सुनें ॥ २७॥ 

परीक्षितके पुत्र ( जनमेजय ) बोले--हे मुने ! वे 
राजा सगर किस प्रकार गरसहित उत्पन्न हुए और 
उन्होंने उन राजाओंका वध कैसे किया? आप इसे 
बतानेकी कृपा करें॥ २८ ॥ 

वैशम्पायन बोले--हे तात! हे विशाम्पते | व्यसन- 
ग्रस्त बाहुका सारा राज्य शकोंके साथ हैहयवंशी 


यवन, पारद, काम्बोज, पाह्व और बहूदक राक्षसोंके 
ये पाँच गण कहे गये हैं। हे राजन्‌! राक्षसोंके इन पाँच 
गणोंने हैहयोंके लिये पराक्रम करके बलपूर्वक बाहुका 
राज्य उन्हें दे दिया॥३०-३१॥ 

नष्ट राज्यवाला वह राजा [बाहु] दु:खित होकर 
अपनी पत्नीके साथ वन चला गया और उसने प्राण 
त्याग दिये। उसकी जो यादवी नामक पत्नी साथमें गयी 
थी, वह गर्भिणी अवस्थामें थी और उसकी सौततने पुत्रके 
ईर्ष्यावश उसे विष दे दिया॥३२-३३॥ 

है राजन्‌ ! वह पतिकी चिता बनाकर अमिनिमें प्रवेश 
करने लगी, तब भार्गव और्वने दयापूर्वक उसे [सती 
होनेसे |] रोक दिया। उसके अनन्तर अपने गर्भकी रक्षाके 
लिये वह उन्हींके आश्रममें निवास करने लगी और मनमें 
शंकरका ध्यान करती हुई उन महामुनिकी सेवा करने 
लगी ॥ ३४-३५॥ 

किसी समय पाँच उच ग्रहोंसे युक्त शुभ मुहूर्त तथा 
शुभ लग्नमें उसका गर्भ विषके साथ उत्पन्न हुआ॥ ३६॥ 

हे मुनिश्रेष्ठ ! उस सर्वथा बलवान्‌ लग्नमें महाबाहु 
राजा सगरने जन्म लिया॥ ३७॥ 

और्वने उस महात्माके जातकर्म आदि संस्कार 
करके बादमें वेद-शास्त्रोंको पढ़ाकर उसे अस्त्र-विद्या 
सिखायी और उन नृपश्रेष्ठ महाभाग सगरने विधिपूर्वक 
प्रसन्‍नतासे देवताओंके लिये भी दुःसह उस आगेनेयास्त्रकी 
शिक्षा ग्रहण की॥ ३८-३९॥ 

इसके बाद उसने अपनी सेनासे युक्त होकर 
आग्नेयास्त्रके बलसे क्रुद्ध हो शीघ्र ही हैहयोंका वध 
किया और यशस्वियोंमें श्रेष्ठ उन सगरने लोकॉमें 
अपना यश फैलाया तथा पृथ्वीतलपर धर्मकी स्थापना 
की ॥ ४०-४१॥ 

तब उनके द्वारा मारे जाते हुए शक, यवन, 
काम्बोज तथा पाह्व [नरेश भयभीत हो] वसिष्ठकी 
शरणमें गये। महातेजस्वी वसिष्ठने नैतिक छल करके 
कुछ शर्तोके द्वारा उन्हें अभय प्रदानकर राजा सगरको 
उनका वध करनेसे रोक दिया॥ ४२-४३ ॥ 

सगरने अपनी प्रतिज्ञा और गुरुके वाक्यको ध्यानमें 


३४४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्क्र्रफकफक््रफक्क्क्र क्र क्रफक्फमा्फ्र्रफ्ा्क्र क्र क्र फ्फ फर श्र फकरफ्फक फ्ाफ्रफ्कफक्रफ्क फर्क क्रफरक्रफ्र फफ फ फर्क फाा फक्क््रफ्ेशकक्रफ््#: फ्रफ्रफ 


रखकर उनके धर्म नष्ट कर दिये और उनके केशोंको 
विरूप कर दिया॥ ४४॥ 

उन्होंने शकोंका आधा सिर और यवनों तथा 
काम्बोजोंका सारा सिर मुंडवाकर उन्हें छोड़ दिया॥ ४५ ॥ 

उन महात्माने पारदोंका केश मुड़वा दिया तथा 
पह्वोंको दाढ़ी-मूँछ धारण करा दिया और उन्हें 
स्वाध्याय एवं वषट्कारसे रहित कर दिया॥ ४६॥ 

है तात! पूर्वकालमें उस राजाने सम्पूर्ण पृथ्वीको 
धर्मपूर्वक जीत लिया और उन सभी क्षत्रियोंकों धर्महीन 
बना दिया। इस प्रकार उस धर्मविजयी राजाने इस 
पृथ्वीको जीतकर अश्वमेध-यज्ञ करनेके लिये एक 
घोड़ेका संस्कार कराया॥ ४७-४८ ॥ 

है मुने! अश्वको छोड़ दिये जानेपर वह पूर्व- 
दक्षिण समुद्रके तटपर पहुँच गया, राजा सगरके साठ 
हजार पुत्र उसके पीछे-पीछे चल रहे थे। अपना स्वार्थ 
सिद्ध करनेवाले देवराज इन्द्रने समुद्रके तटसे उस घोड़ेको 
चुरा लिया और उसे भूमितलमें रख दिया॥ ४९-५०॥ 


तब महाराज सगरने उस घोड़ेको खोजनेके लिये 
अपने पुत्रोंसे उस देशको सभी ओरसे खुदवा डाला॥ ५१॥ 

तदनन्तर उन सबने उस खोदे जाते हुए महासागरमें 
विश्वरूपी आदिपुरुष उन प्रभु [महर्षि] कपिलको प्राप्त 
किया॥ ५२॥ 

उनके जागते ही उनके नेत्रोंसे निकली हुई अग्निके 
द्वारा [सगरके] साठ हजार पुत्र जल गये और केवल 
चार ही शेष रहे। हर्षकेतु, सुकेतु, धर्मरथ और पराक्रमी 
पंचजन-ये ही उनके वंशको चलानेवाले राजा बचे 
थे॥ ५३-५४॥ 

भगवान्‌ कपिलने [ प्रसन्‍न होकर] उन्हें स्वयं वंश, 
विद्या, कीर्ति, पुत्रके रूपमें समुद्र और धन--ये पाँच वर 
दिये। अपने उस कर्मसे समुद्रने सागरत्व अर्थात्‌ सगरका 
पुत्रत्व प्राप्त किया और उन्होंने उस आश्वमेधिक 
घोड़ेको भी समुद्रसे प्राप्त किया। उन महायशस्वीने सौ 
अश्वमेध-यज्ञ सम्पन्न किये और शिवकी विभूतियों तथा 
सच्चरित्र देवताओंका पूजन किया॥ ए०--५७ ॥ 


॥इस प्रकार श्रीशिवयहापुराणके अन्तर्गत पाँचवीं उम्रासंहितामें सत्यव्रतादिसगरपर्यन्तर्वशञवर्णन 
नामक अड़तीसवाँ अध्याय पूर्ण हुआ॥ ३८ ॥ 


जपाय-7*-७ऑक्रअ-कच-प पफ 


उनतालीसवाँ अध्याय 
सगरकी दोनों पत्रियोंके वंशविस्तारवर्णनपूर्वक वैवस्वतवंशमें उत्पन्न राजाओंका वर्णन 


शौनक बोले--हे सूतजी! सगरके साठ हजार 
महाबली पुत्र किस प्रकार उत्पन्न हुए और उन्होंने किस 
प्रकार अपना पराक्रम प्रदर्शित किया, वह सब कहिये॥ १॥ 

सूतजी बोले--हे शौनक! महाराज सगरकी दो 
स्त्रियाँ थीं, उन्होंने तपस्याके द्वारा अपने पापको दग्ध कर 
दिया, तब मुनिश्रेष्ठ और्वने प्रसन्‍न होकर उन्हें वर प्रदान 
किया॥ २॥ 

उनमेंसे एकने तो महाबलशाली साठ हजार पुत्रोंका 
वर माँगा और दूसरी वरशालिनीने स्वेच्छासे वंशवृद्धि 
करनेवाले एक ही पुत्रको माँगा। पहलीने घर आनेपर 
यथासमय बहुतसे शूरवीर पुत्रोंके वरके कारण पुत्ररूप 
बीजोंसे पूर्ण तुम्बीको उत्पन्न किया, जिसमें अलग- 
अलग सभी बालक बीजरूपसे वर्तमान थे॥ ३-४॥ 


सगरको प्रसन्‍न करनेवाले ये बालक पृथक्‌-पृथक्‌ 
घृतकुम्भोंमें रखे गये और धाइयोंने यथाक्रम इनका 
पालन-पोषण किया। [ आगे चलकर] महर्षि कपिलकी 
क्रोधाग्निमिं जलकर भस्म हुए उन महात्मा पुत्रोंके 
अतिरिक्त [दूसरी रानीसे उत्पन्न हुआ] एक पंचजन 
नामक पुत्र [बादमें] राजा हुआ॥ ५-६॥ 

उसके बाद पंचजनके पराक्रमी पुत्र अंशुमान्‌ हुए। 
उनके पुत्र दिलीप हुए, जिनके पुत्र भगीरथ हुए, जिन 
सामर्थ्यवान्‌ने नदियोंमें श्रेष्ठ गंगाको लाकर पृथ्वीपर 
उतारा तथा इन्हें समुद्रमें मिलाया और इन्हें अपनी पुत्री 
बनाया॥ ७-८ ॥ 

भगीरथके पुत्र राजा श्रुतसेन कहे गये हैं। उनके 
पुत्र नाभाग हुए, जो परम धार्मिक थे। नाभागके पुत्र 


उमासंहिता-अ० ३९ ] 


* सगरकी दोनों पत्नियोंके वंशविस्तारका वर्णन « 


३४७ 


फ्रफफफफ््रफाक्क्रफ्रफ््रफफकफ्फकरफ्रफ्रफाक्राफक्रा्रफ््रअाक्रफाफ्रफमाककफ्रफगफ् कर क्र कफ फ मकर फक फक कर क्रक्रफ्र फक् क्रक्रफ्र क्र श्रम: क्रफकर्शक्रफकाकफ््क्र्क्र कक क्फ्रफफ्फक्फफ 


अम्बरीष और उनके पुत्र सिन्धुद्दीप हुए। सिन्धुद्वीपके पुत्र 
वीर्यवान्‌ अयुताजितू हुए॥ ९-१०॥ 

अयुताजित्के पुत्र महायशस्वी राजा ऋतुपर्ण हुए, 
जो दिव्य अक्ष (द्यूतक्रोड़ा)-के मर्मज्ञ थे एवं नलके 
परम सुहद्‌ थे॥ ११॥ 

ऋतुपर्णके पुत्र महातेजस्वी अनुपर्ण हुए और उनके 
पुत्र कल्माषपाद हुए, जिनका दूसरा नाम मित्रसह भी 
था। कल्माषपादके सर्वकर्मा नामक पुत्र हुए और 
सर्वकर्मकि अनरण्य नामक पुत्र हुएु॥ १२-१३॥ 

अनरण्यके पुत्र विद्वान्‌ राजा मुण्डिद्रुह हुए उनके 
पुत्र निषध, रति और खट्वांग हुए। हे अनघ! जिन 
खट्वांगने स्वर्गसे इस लोकमें आकर मुहूर्तमात्रका जीवन 
प्राप्करर अपनी बुद्धि एवं सत्यसे तीनों लोकोंका संग्रह 
किया॥ १४-१५ ॥ 

उनके पुत्र दीर्घबाहु हुए और उनके पुत्र रघु हुए। 
उनके पुत्र अज हुए और उनसे दशरथ उत्पन्न हुए॥ १६॥ 

दशरथसे रामचन्द उत्पन्न हुए, जो धर्मात्मा तथा 
महायशस्वी थे। जो विष्णुके अंश तथा महाशैव थे 
और जिन्होंने रावषणका वध किया था। उनका 
चरित्र पुराणोंमें अनेक प्रकारसे वर्णित है तथा रामायणमें 
तो प्रसिद्ध ही है, इसलिये यहाँ विस्तारसे वर्णन नहीं 
किया गया॥ १७-१८ ॥ 

रामचद्धके कुश नामक पुत्र हुए, जो अत्यन्त 
प्रसिद्ध थे, कुशसे अतिथि उत्पन्न हुए। उन अतिथिके 
पुत्र निषध हुए॥ १९॥ 

निषधके पुत्र नल, नलके पुत्र नभ, नभके पुत्र 
पुण्डरीक और उनके पुत्र क्षेमधन्वा कहे गये हैं॥ २०॥ 

क्षेमधन्वाके पुत्र महाप्रतापी देवानीक थे और 
देवानीकके पुत्र राजा अहीनगु थे॥ २१॥ 

अहीनगुके पुत्र पराक्रमी सहस्वान्‌ हुए तथा उनके 
पुत्र वीरसेन हुए। ये वीरसेन (निषधराज नलके पिता 
वीरसेनसे भिन्‍न) इशक्ष्वाकुकुलमें उत्पन्न हुए थे। इनके 
पुत्र पारियात्र थे, जिनके बल नामक पुत्र उत्पन्न हुआ। 
बलके पुत्रका नाम स्थल था॥ २२-२३॥ 

सूर्यदेवके अंशसे उत्पन्न तथा अतिपराक्रमी यक्ष 


स्थलके पुत्र थे। यक्षके पुत्रका नाम अगुण था, जिनके 
पुत्र विधृति हुए। उनके पुत्र योगाचार्य हिरण्यनाभ हुए। 
वे महर्षि जैमिनिके शिष्य तथा अध्यात्मविद्याके विशिष्ट 
वेत्ता थे। इन्हीं नृपश्रेष्ठ हिरण्यनाभसे कोसलदेशवासी 
याज्ञवल्क्यऋषिने हृदयग्रन्थिका भेदन करनेवाला 
अध्यात्मयोग प्राप्त किया था॥ २४--२६॥ 

हिरण्यनाभके पुत्र पुष्य थे और उनके पुत्र श्रुव 
हुए। ध्रुवके पुत्र अग्निवर्ण थे, जिनके पुत्रका नाम शीकघ्र 
था। शीघ्रके पुत्र सिद्धयोगी मरुत्‌ (मरु) हुए, जो 
कलाप- ग्रामवासी मुनियोंके साथ इस समय भी विद्यमान 
हैं। वे [राजर्षि] मरु कलियुगके अन्तमें नष्ट हुए 
सूर्यवंशका पुन: प्रवर्तन करेंगे॥ २७--२९ ॥ 

उनके पुत्र पृथुश्रुत हुए तथा पृथुश्रुतके पुत्र सन्धि 
हुए। उनके अमर्षण हुए और अमर्षणके पुत्र मरुत्वान्‌ 
हुए। उनके विश्वसाह्न तथा विश्वसाहके प्रसेनजित्‌ हुए। 
प्रसेनजित्से तक्षकका जन्म हुआ, जिनके पुत्र बृहदूबल 
थे॥ ३०-३१॥ 

ये इक्ष्वाक॒ुबंशमें अभीतक हुए राजागण यहाँ 
बताये गये हैं, आगे होनेवाले धर्मविद्‌ राजाओं तथा 
उनके वंशधरोंके विषयमें श्रवण कौजिये। बृहदूबलका 
पुत्र बृहद्रण होगा तथा उसका पुत्र उरुक्रिय होगा। 
उरुक्रियसे वत्सवृद्ध और उससे प्रतिव्योमा होगा। 
प्रतिव्योमासे भानु तथा उससे सेनापति दिवाक होगा। 
दिवाकका पुत्र महावीर सहदेव तथा उसका पुत्र बृहदश्व 
होगा। बृहदश्वसे भानुमानू नामक बलवान पुत्र 
होगा॥ ३२--३५॥ 

भानुमान्‌का पुत्र भावी होगा और उसका पुत्र 
पराक्रमशाली प्रतीकाश्व होगा। प्रतीकाश्वसे नृपश्रेष्ठ 
सुप्रतीक होगा। उससे मरुदेव तथा मरुदेवसे सुनक्षत्रका 
जन्म होगा। हे ब्राह्मणो! उसका पुत्र पुष्कर होगा, 
जिससे अन्तरिक्षका जन्म होगा। उससे सुतपा नामक वीर 
पुत्र होगा, जिसका पुत्र मित्रचित्‌ होगा। मित्रचित्से 
बृहद्धाज तथा उससे बहिंका जन्म होगा॥ ३६--३८॥ 

बहिसे कृतंजय और उससे रणंजय होगा। उसका 
पुत्र संजय तथा संजयसे शाक्यका जन्म होगा। शाक्यका 

पुत्र शुद्धोाद तथा उससे लांगणका जन्म होगा। उससे 
प्रसेनजित्‌, प्रसेनजित्से शूद्रक, उससे रुणक, रुणकसे 
सुरथ तथा सुरथसे इस वंशके अन्तिम राजा सुमित्रका 
जन्म होगा॥ ३९--४१॥ 

धर्ममें निरत, पवित्र आचरणवाले तथा आश्चर्यजनक 
पराक्रमसे सम्पन्न इक्ष्वाकुवंशीय राजाओंका यह वंश 
[महाराज] सुमित्रतक ही रहेगा। कलियुगमें राजा 
सुमित्रके साथ ही यह शोभन राजवंश समाप्त हो जायगा 
और पुनः ब्राह्म सत्ययुगमें बढ़ेगा॥ ४२-४३ ॥ 


इस प्रकार मैंने वैवस्वतवंशमें हुए विपुल दक्षिणा 
देनेवाले इक्ष्वाकुवंशीय मुख्य-मुख्य राजाओंका वर्णन 
कर दिया। प्रजाओंको पुष्टि प्रदान करनेवाले भगवान्‌ 
आदित्यके पुत्र वैवस्वत श्राद्धदेवकी यह सृष्टि परम पुण्य 
प्रदान करनेवाली है॥ ४४-४५ ॥ 

[ भगवान्‌] आदित्यकी इस सृष्टिको पढ़ने तथा 
सुननेवाला मानव सन्तानपरम्परासे युक्त होता है और 
इस लोकमें परम सुख भोगकर सायुज्यमुक्ति प्राप्त 
करता है॥ ४६॥ 


॥इस प्रकार श्रीशिवमहापुराणके अन्तर्गत पाँचवीं उमासंहितायें वेवस्वतवंशोद्धवराजवर्णन 
नामक उनतालीसवाँ अध्याय पूर्ण हुआ॥ ३९ ॥ 


आपात &“आकिलक-सण--7पपप" 


चालीसवाँ अध्याय 
पितृश्राद्धका प्रभाव-वर्णन 


व्यासजी बोले--श्राद्धदेव सूर्यके वंशके वर्णनको 
सुनकर मुनिश्रेष्ठ शौनकने सूतजीसे आदरपूर्वक पूछा ॥ १॥ 

शौनकजी बोले--हे सूतजी! हे चिरंजीव! हे 
व्यासशिष्य ! आपको नमस्कार है, आपने परम दिव्य एवं 
अति पवित्र कथा सुनायी॥ २॥ 

आपने कहा कि श्राद्धके देवता सूर्यदेव हैं, जो 
उत्तम वंशकी वृद्धि करनेवाले हैं, इस विषयमें मुझे एक 
सन्देह है, उसे मैं आपके समक्ष कहता हूँ॥३॥ 

विवस्वान्‌ सूर्यदेव श्राद्धदेव क्‍यों कहे जाते हैं ? मेरे 
इस सन्देहको दूर कीजिये, मैं उसे प्रेमपूर्वक सुनना 
चाहता हूँ॥४॥ 

हे प्रभो! आप श्राद्धके माहात्म्य तथा उसके 
'फलको भी कहिये, जिससे पितृगण प्रसन्‍न होकर अपने 
वंशजका निरन्तर कल्याण करते हैं॥५॥ 

हे महामते ! मैं पितरोंकी श्रेष्ठ उत्पत्तिको सुनना 
चाहता हूँ, आप इसे कहिये और [मेरे ऊपर] विशेष 
कृपा कीजिये॥ ६॥ 

सूतजी बोले--हे शौनक ! मैं उस समस्त पितृसर्गको 
आपसे प्रेमपूर्वक कह रहा हूँ, जैसा कि भीष्मके पूछनेपर 
मार्कण्डेयने उनसे कहा था और महर्षि सनत्कुमारने 


बुद्धिमान्‌ मार्कण्डेयसे जो कहा था, उसे मैं आपसे कहूँगा। 
यह सभी कामनाओंको पूर्ण करनेवाला है॥ ७-८॥ 

युधिष्ठिरके पूछनेपर धर्मात्माओंमें श्रेष्ठ भीष्मने 
शरशय्यापर लेटे हुए जो कहा था, उसे मैं आपसे कह 
रहा हूँ, सुनिये॥९॥ 

युधिष्ठिरजी बोले--[ हे पितामह !] पुष्टि चाहनेवाले 
पुरुषको किस प्रकार पुष्टिकी प्राप्ति होती है और कौन- 
सा कार्य करनेवाला [मनुष्य] दुखी नहीं होता, इसे मैं 
सुनना चाहता हूँ॥१०॥ 

सूतजी बोले--युधिष्ठिरके द्वारा आदरसहित पूछे 
गये प्रश्नको सुनकर वे धर्मात्मा भीष्म सभीको सुनाते हुए 
प्रेमपूर्वक्त यह वचन कहने लगे--॥ ११॥ 

भीष्म बोले--हे युधिष्ठिर! जो मनुष्य प्रेमसे 
श्राद्धोंको करते हैं, उन श्राद्धोंस निश्चय ही पितरोंकी 
कृपासे उसका सब कुछ सम्पन्न हो जाता है। श्रेष्ठ फलकी 
इच्छा रखनेवाले मनुष्य पिता, पितामह और प्रपितामह-- 
इन तीनोंका पिण्डोंसे श्राद्ध सदा करते हैं। हे युधिष्ठिर ! 
[ श्राद्धसे प्रसन्‍न हुए] पितर धर्म तथा प्रजाकी इच्छा 
करनेवालेको धर्म तथा सनन्‍्तान प्रदान करते हैं और पुष्टि 
चाहनेवालेको पुष्टि प्रदान करते हैं॥ १२--१५॥ 


उमासंहिता-अ० ४० ] 

युधिष्ठिर बोले-- [ हे पितामह !] किन्हींके पितर 
स्वर्गमें और किन्हींके नरकमें निवास करते हैं और 
प्राणियोंका कर्मजन्य फल भी नियत कहा जाता है। किये 
गये वे श्राद्ध पितरोंको किस प्रकार प्राप्त होते हैं और 
नरकमें स्थित पितर किस प्रकार श्राद्धोंको प्राप्त करनेमें 
तथा फल देनेमें समर्थ होते हैं ? मैंने सुना है कि देवतालोग 
भी स्वर्गमें पितरोंका यजन करते हैं। मैं यह सब सुनना 
चाहता हूँ, आप विस्तारपूर्वक मुझसे कहिये॥ १६--१८ ॥ 

भीष्मजी बोले--हे शत्रुमर्दन! इस विषयमें जैसा 
मैंने सुना है और परलोकमें गये हुए मेरे पिताने जैसा 
मुझसे कहा है, उसे आपसे मैं कह रहा हूँ॥ १९॥ 

किसी समय जब मैं श्राद्धकालमें पिण्डदान देने लगा, 
तब मेरे पिताने भूमिका भेदनकर अपने हाथमें पिण्डदान 
ग्रहण करना चाहा | किंतु ऐसी कल्प-विधि नहीं देखी गयी 
है--ऐसा निश्चय करके [ पिताके अनुरोधका] बिना विचार 
किये मैंने कुशाओंपर ही पिण्डदान किया॥ २०-२१॥ 

तब मुझसे सस्तुष्ट हुए मेरे पिताने मधुर वाणीमें कहा-- 
हे अनघ! हे भरतश्रेष्ठ ! मैं तुमसे प्रसन्न हूँ। तुम्हारे जैसे 
धर्मात्मा एवं विद्वान्‌ [ पुत्र ]-से मैं पुत्रवान्‌ हूँ । हे पुरुषोत्तम ! 
तुमसे जैसी आशा थी, तुमने मुझे तार दिया मैंने तो [ तुम्हारी 
धर्मनिष्ठाकी ] परीक्षा की थी॥ २२-२३॥ 

राजधर्मकी प्रधानतासे राजा जैसा आचरण करता 
है, प्रजाएँ भी प्रमाण मानकर उसी आचरणका अनुसरण 
करती हैं॥ २४॥ 

हे भरतश्रेष्ठ ! हे पुत्र! तुम सनातन वेदधर्मोको 
सुनो, तुमने वेदधर्मके प्रमाणानुसार कर्म किया है। अतः 
तुमसे प्रसन्‍न होकर प्रेमपूर्वक मैं तुम्हें तीनों लोकोंमें दुर्लभ 
उत्तम वर देता हूँ, तुम उसे ग्रहण करो॥ २५-२६॥ 

तुम जबतक जीवित रहना चाहोगे, तबतक मृत्यु 
तुमपर प्रभावी नहीं होगी। तुमसे आज्ञा पाकर ही मृत्यु 
[तुम्हारे ऊपर] प्रभाव डाल सकेगी। अब इसके अतिरिक्त 
तुम और जो उत्तम वर चाहते हो, उसे मैं तुम्हें दूँगा। हे 
भरतश्रेष्ठ ! तुम्हारे मनमें जो हो, उसे माँगो ॥ २७-२८॥ 

उनके इस प्रकार कहनेपर मैंने हाथ जोड़कर 
उनका अभिवादन करके कहा--हे मानद ! आपके प्रसन्न 
होनेसे मैं कृतकृत्य हो गया हूँ। मैं कुछ प्रश्न पूछता हूँ, 


आप उसका उत्तर दें॥ २९॥ 

तब उन्होंने मुझसे कहा--तुम जो [जानना] चाहते 
हो, उसे पूछो, मैं उसे बताऊँगा। उनके ऐसा कहनेपर 
मैंने राजासे पूछा, तब वे उसे कहने लगे--॥ ३०॥ 

शान्तनु बोले--हे तात! सुनो, मैं तुम्हारे प्रश्नका 
उत्तर यथार्थ रूपसे दे रहा हूँ, जैसा कि मैंने मार्कण्डेयसे 
समस्त पितृकल्प सुना है। हे तात! तुम मुझसे जो पूछते 
हो, उसीको मैंने महामुनि मार्कण्डेयसे पूछा था, तब उन 
धर्मवेत्ताने मुझसे कहा-- ॥ ३१-३२॥ 

मार्कण्डेयजी बोले--हे राजन्‌! सुनो, किसी 
समय आकाशकी ओर देखते हुए मैंने पर्वतके अन्दरसे 
आते हुए किसी विशाल विमानको देखा॥ ३३॥ 

मैंने उस विमानमें स्थित पर्यकमें जलते हुए 
अंगारके समान प्रभावाले, अत्यन्त असामान्य मनोहर 
तथा प्रज्बलित महातेजके सदृश एक अंगुष्ठमात्र पुरुषको 
लेटे हुए देखा, जो कि अग्निमें स्थापित अग्निके समान 
तेजोमय प्रतीत हो रहा था॥ ३४-३५॥ 

मैंने सिर झुकाकर उन्हें प्रणाम करके उन प्रभुसे 
पूछा--हे विभो! मैं आपको किस प्रकार जान सकता 
हूँ 27॥ ३६॥ 

तब उन धर्मात्माने मुझसे कहा-हे मुने |! निश्चय 
ही तुम्हारेमें वह तप नहीं है, जिससे तुम मुझ ब्रह्मपुत्रको 
जान सको। तुम मुझे सनत्कुमार समझो। मैं तुम्हारा 
कौन-सा कार्य सम्पन्न करूँ? ब्रह्माके जो अन्य पुत्र हैं, 
वे मेरे सात छोटे भाई हैं, जिनके वंश प्रतिष्ठित हैं। 
हमलोग अपनेमें ही आत्माको स्थिर करके यतिधर्ममें 
संलग्न रहनेवाले हैं॥ ३७--३९॥ 

मैं जैसे उत्पन्न हुआ हूँ, वैसा ही हूँ अत: कुमार 
इस नामसे प्रसिद्ध हुआ। अतः हे मुने ! सनत्कुमार--यह 
मेरा नाम कहा गया है॥४०॥ 

तुमने मेरे दर्शनकी इच्छासे भक्तिपूर्वक तपस्या की 
है, इसलिये मैंने तुम्हें दर्शन दिया, तुम्हारा कल्याण हो, 
अब मैं तुम्हारा कौन-सा मनोरथ पूर्ण करूँ ?॥ ४१॥ 

उनके इस प्रकार कहनेपर मैंने उनसे कहा-हे 
प्रभो! सुनिये, आप पितरोंके आदिसर्गको मुझसे यथार्थ 
रूपसे कहिये॥ ४२ ॥ 


३४८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्््रफ्रफ्रफफकफ्फक्रफाफ्रफफ््रफा्क्राफफफ्रफफफ्फरफक््रफ्कफरफफक््रफककक्रक्र फ्ककक्फ्क्रफ््रश्रफक्ाकरक्र फ्क्फ््भककरक्रफघेफाफफ्रफाक्फक्र्रक््कफफ 


मेरे ऐसा कहनेपर उन्होंने कहा--हे तात! सुनो, मैं 
तुमसे सुखदायक सम्पूर्ण पितृसर्ग यथार्थरूपसे तत्त्वपूर्वक 
कहता हूँ॥ ४३॥ 

सनत्कुमारजी बोले--पूर्वकालमें ब्रह्माजीने देव- 
गणोंको उत्पन्न किया और उनसे कहा--तुमलोग मेरा 
यजन करो, किंतु फलकी आकांक्षा करनेवाले वे उन्हें 
छोड़कर आत्मयजन करने लगे। तब ब्रह्माजीने उन्हें शाप 
दे दिया-मूढो! तुमलोगोंका ज्ञान नष्ट हो जायगा। 
उसके अनन्तर कुछ भी न जानते हुए वे सभी नष्ट 
ज्ञानवाले देवता सिर झुकाकर उन पितामहसे बोले-- 
हमलोगोंपर कृपा कीजिये॥ ४४--४५*१/२॥ 

उनके ऐसा कहनेपर ब्रह्माने इस कर्मका प्रायश्चित्त 
करनेके लिये यह कहा कि तुमलोग अपने पुत्रोंसे पूछो, 
तभी ज्ञान प्राप्त होगा॥ ४६+/२॥ 

उनके ऐसा कहनेपर नष्ट ज्ञानवाले वे देवता 
प्रायश्चित्त जाननेके लिये पुत्रोंके पास गये और इस 
कर्मका प्रायश्चित्त उनसे पूछा। हे अनघ! तब उनका 
[समाधान करके] पुत्रोंने उनसे कहा-प्राप्त हुए ज्ञानवाले 
हे पुत्रो! आप सभी देवता प्रायश्चित्तके लिये जाइये। तब 
अभिशपष्त वे सभी देवता पुत्रोंकी इच्छासे प्रेरित हो 
ब्रह्मदेवके पास पुनः जा पहुँचे तथा [समग्र वृत्तान्त कह 
सुनाया और] पूछने लगे कि हमारे पुत्रोंने हमें ' पुत्र' 
कहा है [इसका क्‍या रहस्य है ?]॥ ४७--४९॥ 

तब ब्रह्माजीने संशययुक्त उन देवताओंसे कहा-- 
हे देवताओ! सुनो, तुमलोग ब्रह्मवादी नहीं हो। अतः 


तुमलोगोंके उन परम ज्ञानी पुत्रोंने जो कहा--उसे सन्देहका 
त्याग करके ठीक समझो, वह अन्यथा नहीं है। तुमलोग 
देवता हो और वे [ज्ञान प्रदान करनेसे ] तुम्हारे पितर हैं। 
अतः सभी कामनाओंको सिद्ध करनेवाले आपलोग प्रसन्‍नतासे 
परस्पर एक-दूसरेका यजन करें॥ ५०--५२॥ 

सनत्कुमारजी बोले--हे मुनिश्रेष्ठ ! तब ब्रह्माजीके 
वचनसे सन्देहरहित हो वे एक-दूसरेपर प्रसन्‍न होकर 
आपसमें सुख देनेवाले हुए॥ ५३॥ 

इसके बाद देवगणोंने अपने पुत्रोंस कहा--तुमलोगोंने 
हमें 'पुत्रकाः --ऐसा कहा है, अतः तुमलोग पितर 
होओगे, इसमें संशय नहीं है॥ ५४॥ 

जो कोई भी पितृश्राद्धमें पितृकर्म करेगा, [वह निश्चय 
ही पूर्णमनोरथ होगा] उसके श्राद्धोंसे तृप्त हुए चन्द्रदेव 
सभी लोगोंको एवं समुद्र, पर्वत तथा वनसहित चराचरको 
तृप्त करेंगे। जो मनुष्य पुष्टिकी कामनासे श्राद्ध करेंगे, उससे 
प्रसन्‍न हुए पितर उन्हें सदा पुष्टि प्रदान करेंगे। जो लोग 
श्राद्धमें नाम-गोत्रपूर्वक तीन पिण्डदान करेंगे, उनके श्राद्धसे 
तृप्त हुए तथा सर्वत्र वर्तमान वे पितर तथा प्रपितामह 
उनकी सभी कामनाओंकी पूर्ति करेंगे॥ ५५--५८ ॥ 

[ब्रह्माजीने कहा ही था कि] हे देवताओ ! उनका 
यह कथन सत्य हो। इसलिये हम सभी देवगण तथा 
पितृगण परस्पर पिता तथा पुत्र हैं। उन पितरोंके भी पिता 
वे देवगण [ ज्ञानोपदेशरूप] धर्मसम्बन्धके कारण पितरोंके 
पुत्र बने और परस्पर एक-दूसरेके पिता-पुत्रके रूपमें 
पृथ्वीपर प्रसिद्ध हुए्‌॥ ५९-६० ॥ 


॥इस प्रकार श्रीजिवयहापुराणके अन्तर्गत पाँचवीं उमासंहिताके श्राद्धकल्पमें पितृप्रभाववर्णन 
नामक चालीसवाँ अध्याय पूर्ण हुआ ॥ ४० ॥ 


अजय -#-अककनधफ---7प7 


इकतालीसवाँ अध्याय 
पितरोंकी महिमाके वर्णनक्रममें सप्त व्याधोंके आख्यानका प्रारम्भ 


सनत्कुमारजी बोले--हे तपस्वियोंमें श्रेष्ठ ! स्वर्गमें इसलिये योगनिष्ठ पितरोंको विशेष रूपसे श्राद्ध 
सात पितृगण कहे गये हैं, जिनमें चार मूर्तिमान्‌ हैं एवं | देने चाहिये। इन सभी [सातों] पितरोंको चाँदी या 
तीन अमूर्त हैं। वे पितर पूर्वसे ही योगबलके द्वारा सोमको | चाँदीसे युक्त पात्र तथा स्वधापूर्वक दिया गया श्राद्ध 
तृप्त करते रहे हैं। देवगण तथा ब्राह्मण उन्हींका यजन | प्रसन्नता प्रदान करता है। जो मनुष्य अग्नि, सोम तथा 
करते हैं॥ १-२॥ यमका आप्यायनकर अग्निमें उदगायन करता है अथवा 


उमासंहिता-अ० ४१ ] 


* पितरोंकी महिमाके वर्णनक्रममें सप्त व्याधोंका आख्यान « 


३४९ 


फ्रफफफफ्रफाक्रफफ््रफाफफ्ाकफ्रफफक्फकरफ्ाफ्रमक्फक क्र फ्क्क््रफफफ्रफ्रफ् शकाोफकफक्रफक्क्फकक्रफकक्र क्र फऋ्रफक् फ क्रफ्कफ््रफा्रफकर्रफकरक्षफमफक्रफक्कफ््रफफक्रकर कक फर्क #:क्क्रफक कफ फ 


अग्निके अभावमें जलमें उदगायन करके भक्तिसे पितरोंको 
तृप्त करता है, उससे सन्तुष्ट हुए पितर उसे भी सन्तुष्ट 
करते हैं। पितृगण प्रसन्‍न हो जानेपर उसे पुष्टि, विपुल 
सन्‍्तति, स्वर्ग, आरोग्यवृद्धि तथा अन्य अभीष्ट भी प्रदान 
करते हैं ॥ ३--६॥ 

हे मुने! देवकार्यकी अपेक्षा पितृकार्यको विशेष 
कहा गया है, हे विप्रर्षे! आप पितृभक्त हैं, इसलिये 
अजर-अमर हैं ॥ ७॥ 

हे मुने! योगसे भी वह गति नहीं प्राप्त होती, जो 
पितृभक्तको प्राप्त होती है, इसलिये हे महामुने ! विशेष 
रूपसे पितृभक्ति करनी चाहिये॥ ८॥ 

मार्कण्डेयजी बोले--ऐसा कहकर वे देवेश 
[सनत्कुमार] मुझे देवताओंके लिये भी दुर्लभ विज्ञानमय 
दृष्टि देकर शीघ्र ही योगगतिको प्राप्त हो गये॥९॥ 

हे भीष्म! सुनो* पूर्व समयमें कुछ ब्राह्मण रहते थे, 
जो भरद्वाजके पुत्र थे। वे योगधर्मका सेवन करते-करते 
दुराचारमें फँस जानेके कारण [स्वर्गसे] भ्रष्ट हो गये। 
वे वाग्दुष्ट, क्रोधन, हिंख, पिशुन, कवि, खसृम और 
पितृवर्ती नामवाले थे और अपने नामके अनुसार कार्य भी 
किया करते थे॥ १०-११॥ 

है तात! [दूसरे जन्ममें] वे सभी कौशिकके पुत्र 
एवं गर्गके शिष्य हुए। पिताके मर जानेपर वे सभी 
प्रवास (गुरुके आश्रम)-में रहने लगे। एक समय उन 
गुरुकी आज्ञासे दूध देनेवाली तथा बछड़ेसे युक्त 
कपिला गौको चराते-चराते वे अन्यायमें प्रव॒ृत्त हो 
गये॥ १२-१३॥ 

है भारत! मोह तथा मूर्खताके कारण भूखसे 
व्याकुल उन सभीको मार्ममें उसे मारनेके लिये क्रूर बुद्धि 
उत्पन्न हुई। कवि तथा खसृमने उनसे गौकी माँग की, 
किंतु उन्होंने नहीं दिया और उन भाइयोंसे उसे बचानेमें 
भी वे दोनों समर्थ नहीं हो सके ॥ १४-१५॥ 

उनमें जो पितृवर्ती नामक भाई था, वह नित्यश्राद्ध 
करनेवाला था, पितृभक्तिसे युक्त वह क्रोधपूर्वक उन 


सभीसे कहने लगा-यदि तुम लोग इसका वध 
अवश्य करना चाहते ही हो तो पितरोंको उद्देश्यकर 
ऐसा करो और सावधान होकर उससे पिततरोंका श्राद्ध 
करो॥ १६-१७॥ 

ऐसा करनेसे यह गौ धर्मको प्राप्त होगी, इसमें 
संशय नहीं है। धर्मपूर्वक पितरोंका पूजन कर लेनेसे 
हमलोगोंको [वधजन्य] अधर्म भी नहीं होगा॥ १८ ॥ 

हे भारत! उसके ऐसा कहनेपर उन सभीने गौका 
प्रोक्षण करके उसको मारकर उससे पिततरोंका श्राद्ध 
किया और उसे उपयोगमें ले लिया॥ १९॥ 

इस प्रकार सभीने गायका उपयोगकर गुरुसे निवेदन 
किया कि सिंहने गायको मार दिया, अब इस बछड़ेको 
ग्रहण कीजिये॥ २०॥ 

सरल स्वभावके कारण ब्राह्मणने भी उस बछड़ेको 
ग्रहण कर लिया, इस मिथ्या उपचार [असत्ययुक्त 
अपकर्म ]-से उन गोहत्यारोंको पाप लगा॥ २१॥ 

है तात! इसके बाद कुछ काल बीत जानेपर वे 
सातों भाई अपनी आयुके क्षीण होनेपर कालधर्म (मृत्यु)- 
को प्राप्त हुए्‌॥ २२॥ 

क्रूरकर्म, हत्या एवं गुरुसे अनार्य व्यवहार 
करनेके कारण उग्र स्वभाववाले तथा हिंसामें ही रमण 
करनेवाले वे सभी सातों भाई दशार्ण देशमें किसी 
बहेलियेके बलवान, मनस्वी तथा धर्मप्रवीण सात पुत्र 
हुए॥ २३-२४॥ 

उसके अनन्तर अपने धर्ममें निसत वे सभी कालधर्मको 
प्राप्त होकर दूसरे जन्ममें रम्य कालंजरपर्वतपर [ पूर्वकृत 
कर्मोके कारण] उद्देगसे युक्त तथा [जातिस्मरताके 
कारण] मोहविवर्जित मृगजन्मको प्राप्त होकर वहीं 
विहार करने लगे॥ २५॥ 

उस जन्ममें भी वे जातिस्मरताको प्राप्तकर पूर्वकृत 
कर्मोके फलका स्मरण करते हुए निद््न्द्द, निष्परिग्रह तथा 
क्षमाशील हो वनमें विचरण करते थे॥ २६॥ 

वे सभी वनेचर मृग शुभ कर्मवाले, उत्तम धर्मका 


* यह आख्यान अनेक पुराणोंमें तथा हरिवंशपुराणके हरिवंशपर्वमें अध्याय २१ से अध्याय २४ के मध्य विशेष विस्तारसे वर्णित है। यहाँका 


कथानक वहाँसे किंचित्‌ भिन्‍न भी है। 


३५० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


आचरण करनेवाले, विधर्म आचरणसे रहित तथा 
जातिस्मरणकी सिद्धिवाले थे। उन्होंने पूर्वजन्ममें गुरुकुलोंमें 
जो धर्म सुन रखा था, वे संसारसे निवृत्त होनेके लिये 
उसीको बुद्धिमें रखते थे॥ २७-२८॥ 

उसके अनन्तर उन तपस्वी मृगोंने [बिना यत्नके] 
प्राप्त आहारको ग्रहण करते हुए वहीं पर्वतके मध्यमें 
अपने प्राणोंका त्याग कर दिया। हे भारत! हे नृप! उन 
पतितोंके जो स्थान थे, वे आज भी कालंजरपर्वतपर 
दिखायी पड़ते हैं। इस शुभकर्मके प्रभावसे वे शुभ तथा 
अशुभ दोनोंसे मुक्त हो गये॥ २९-३०॥ 

पुनः वे सातों मृग परमपुण्य क्षेत्र शरद्वीपमें 
शुभसे भी शुभ जलवासी चक्रवाक योनिको प्राप्त 
हुए। वे सहचारी धर्मका त्याग करके मुनियोंकी भाँति 
धर्मनिरत होकर रहते थे। वे पक्षी निःसंग, निर्मम, 
शान्त, निद्धन्द्द, निष्परिग्रह, निवृत्ति तथा निर्वृत नामवाले 
थे। वे सभी ब्रह्मचर्यपरायण तथा धर्मनिरत थे। 
जातिस्मरणवाले तथा अभ्युदयसे युक्त वे सातों पक्षी 
विकारसे रहित हो सर्वदा एक ही स्थानमें निवास 
करते थे॥ ३१--३४॥ 

उन्होंने ब्राह्मणयोनिमें जो गुरुके प्रति दोषपूर्ण 
मिथ्या आचार किया था, इस कारण उन्हें पश्षियोनि 
प्राप्त हुई, किंतु श्राद्ध करनेके कारण उन्हें ज्ञानबल 
रहा। उन्होंने व्यवस्थित होकर पितरोंको प्रसन्‍न करनेके 
निमित्त श्राद्ध किया था, इसलिये उन्होंने क्रमसे 
उत्कृष्ट गुणोंसे युक्त ज्ञान तथा जातिको प्राप्त 
किया॥ ३५-३६॥ 

पूर्वजन्मोंमें गुरुकुलोंमें उन्होंने जो ज्ञान सुना था, 
वही ज्ञान उनमें बना हुआ था। अतः सबको ज्ञानका 
अभ्यास करना चाहिये॥ ३७॥ 

[उस योनिमें] वे पक्षी सुमना, सुवाक्‌, शुद्ध, 
पंचम, छिद्रदर्शक, स्वतन्त्र और सुयज्ञ नामवाले हुए॥ ३८॥ 

हे महामुने ! बनमें विचरण करनेवाले उन धर्मात्मा 
पक्षियोंके सामने जो सुन्दर घटना घटी, उसे आप सुनें। 
नीप देशका बड़ा प्रभावशाली तथा श्रीमान्‌ राजा 


[विभ्राज] एक समय अन्तः:पुरकी स्त्रियोंसे युक्त हो उस 
वनमें आया॥ ३९-४० ॥ 

सुखसम्पन्न तथा राज्यशोभायुक्त उस राजाको 
आया हुआ देखकर स्वतन्त्र नामक उस चक्रवाकने यह 
इच्छा की॥ ४१॥ 

इस निश्चल तप एवं निरन्तर उपवाससे मैं अत्यन्त 
शिथिल हो गया हूँ, यदि मेरा कुछ पुण्य, तप, नियम हो 
तो उसके करनेसे प्राप्त हुए पूर्ण फलसे मैं इसीके सदृश 
सम्पूर्ण सौभाग्यका पात्र हो जाऊँ॥ ४२-४३॥ 

मार्कण्डेयजी बोले--उसके बाद दोनों सहचारी 
चकवोंने कहा कि हम दोनों तुम्हारे राजा होनेपर तुम्हारे 
प्रिय तथा हितैषी मन्त्री होवें॥ ४४॥ 

तब ऐसा ही हो, ऐसा उनके कहनेसे उस 
योगात्माकी वैसी ही गति हो गयी, जिससे दोनों चकवोंने 
मन्त्री होनेके लिये अपनी बात की थी॥४५॥ 

[तदुपरान्त उन तीनों पक्षियोंसे चौथा पक्षी शुचिवाक्‌ 
कहने लगा--] योगधर्मको प्राप्त करके भी ऐसा वर 
चाह रहे हो। तुम कर्मकी बात कह रहे हो अर्थात्‌ 
कर्मबन्धनमें बँधना चाहते हो तो अब मैं जो कह रहा 
हूँ, उसे सुनो॥ ४६॥ 

हे तात! तुम श्रेष्ठ काम्पिल्यनगरमें राजा होगे एवं 
योगसे भ्रष्ट हुए ये दोनों चक्रवाक तुम्हारे मन्त्री होंगे। 
तदुपरान्त राज्यलोलुप उन पक्षियोंसे जब अन्य पक्षियोंने 
बोलना बन्द कर दिया, तब वे तीनों अपने चारों 
सहचरोंसे कहने लगे--'हमपर कृपा कीजिये।” तब 
उनमेंसे सुमना नामक पक्षी बोला-- ॥ ४७-४८ ॥ 

तुमलोगोंका शाप भी मिट जायगा और तुमलोग 
पुनः योग प्राप्त करोगे--यह स्वतन्त्र सभी प्राणियोंकी 
भाषाका जानकार होगा। तुम सभीको पितरोंके प्रसादका 
पुण्य प्राप्त होगा, क्योंकि गौका प्रोक्षणकर तुमलोगोंने 
पितरोंके निमित्त श्राद्ध किया है॥ ४९-५० ॥ 

हमलोगोंके ज्ञानका संयोग तुम सभीके योगका 
निमित्त कैसे बनेगा-इस विषयमें जब तुमलोग 
किसी पुरुषसे हमलोगोंके द्वारा कहा गया श्लोक 


उमासंहिता-अ० ४२ ] 


* राजा ब्रह्मदत्त और उनके मन्त्रियोंका मुक्त होना « 


३५१ 


फ्रफफफफकफ्रफाकक्रक्रफफ्रफमफमफ्रफक्क््रफफफ्रफ् कर्क रक्रफ्ाकफ्कफ्क्रफक्रक््रफाक्र्रफक््फ््कशअ् फ्कफ््रफकाक््रफ्रफा्रफकाकरत्रफक्रफफफाकक्रफकफक्रफकक्कराफ्रफ््रफफकफ्रफ 


सुनोगे, तब तुम्हें योगकी प्राप्ति होगी। इस प्रकार 


मार्कण्डेयजी बोले--हे तात! हे शन्तनुपुत्र ! मैंने 


कहकर वह सुमना नामक बुद्धिमान्‌ चक्रवाक चुप हो | लोककल्याणके निमित्त यह चरित्र आपसे कहा, अब 


गया॥ ५१-५२॥ 


दूसरा क्‍या सुनना चाहते हैं ?॥ ५३॥ 


॥इस प्रकार श्रीशिवमहापुराणके अन्तर्गत पाँचवीं उमासंहितामें पितृसर्गवर्णन तथा 
सप्तव्याधगतिवर्णन नामक हकतालीसवाँ अध्याय पूर्ण हुआ॥ ४१ ॥ 


ऊआपय-#-०- अक-क-क+--पपपप 


बयालीसवाँ अध्याय 
'सप्त व्याध' सम्बन्धी एलोक सुनकर राजा ब्रह्मदत्त और उनके मन्त्रियोंको पूर्वजन्मका स्मरण 
होना और योगका आश्रय लेकर उनका मुक्त होना 
भीष्मजी बोले--हे मार्कण्डेयजी ! हे महाप्राज्ञ | | महातेजस्वी अणुहके पुत्र ब्रह्मदत्त नामसे विख्यात हुआ॥ ९॥ 


हे पितृभक्तोंमें श्रेष्ठ ! हे मुनिश्रेष्ठ | इसके अनन्तर क्‍या 
हुआ, कृपया आप बताइये 2॥ १॥ 

मार्कण्डेयजी बोले--[तदुपरान्‍्त उनका जन्म 
मानसरोवरके हंसोंके रूपमें हुआ।] वे मानसरोवरमें 
विचरण करनेवाले सातों पक्षी धर्मयोगमें तत्पर हो 
पवन तथा जलका आहार करते हुए अपना शरीर 
सुखाने लगे। इधर, नीपदेशका वह राजा [उन पक्षियोंकी 
योगचर्याको देखकर योगधर्मकी प्राप्तिकी अभिलाषा 
करता हुआ] अन्तःपुरकी स्त्रियोंक साथ नन्दनवनमें 
इन्द्रके समान क्रीड़ाकर भार्यासहित अपने नगरको चला 
गया॥ २-३॥ 

उसका अनूह (अणुह) नामक परम धर्मात्मा पुत्र 
था, उस पुत्रको राज्यपर स्थापित करके उसने वनकी 
ओर प्रस्थान किया और जहाँ वे सहचारी हंस पक्षी थे, 
वहींपर वह महातपस्वी निराहार रहकर वायुभक्षण करते 
हुए तप करने लगा॥ ४-५॥ 

उससे विभ्राजित होनेके कारण वह वन योगसिद्धि- 
प्रदायक वैश्राज नामसे विशेष प्रसिद्ध हुआ॥ ६॥ 

वहींपर योगधर्ममें तत्पर उन चारों पक्षियोंने तथा 
योगसे भ्रष्ट शेष तीन पक्षियोंने अपने शरीरका त्याग 
किया, पुनः वे काम्पिल्य नामक नगरमें ब्रह्मदत्त आदि 
नामवाले सात निष्पाप महात्मा हुए॥ ७-८॥ 

इनमें चारको तो अपने पूर्वजन्मकी स्मृति बनी रही, 
किंतु [शेष] तीन पूर्वजन्मकी स्मृतिके नष्ट हो जानेसे 
मोहमें पड़ गये थे। उनमें स्वतन्त्र नामक चक्रवाक 


छिद्रदर्शी और सुनेत्र पूर्वजन्ममें उसके साथ रहनेके 
कारण उसी नगरमें वेद-वेदांगपारगामी [पंचाल तथा 
पुण्डरीक नामवाले] श्रोत्रियपुत्र हुए। पंचाल बह्वृच 
अर्थात्‌ ऋग्वेदी था और आचार्यत्व करता था। पुण्डरीक 
दो वेदोंका ज्ञाता होनेसे छन्‍्दोगान करनेवाला और 
अध्वर्यु हुआ॥ १०-११॥ 

इधर राजाने अपने पुत्र ब्रह्मदत्तको पापरहित 
देखकर उसका राज्याभिषेक करके परम गति प्राप्त 
की। पंचाल और पुण्डरीकके भी पिताने अपने दोनों 
पुत्रोंकी राजाके मन्त्रिपदपर अभिषिक्तकर वनमें जाकर 
परम गति प्राप्त की। हे भारत! ब्रह्मदत्तकी सनन्‍नति 
नामक भार्या थी, वह अपने पतिमें अनन्यभावसे रमण 
करती थी॥ १२--१४॥ 

हे राजन्‌! सहचारी (चारों) चक्रवाक उसी काम्पिल्य 
नगरमें किसी दरिद्र श्रोत्रियके पुत्रोंके रूपमें उत्पन्न हुए। 
धृतिमान्‌ू, सुमहात्मा, तत्त्वदर्श और निरुत्सुक उनके नाम 
थे। ये सभी चारों वेदाध्ययनसम्पन्न और सांसारिक 
दोषोंके ज्ञाता थे॥ १५-१६॥ 

एक समय इन योगनिरत सिद्ध पुरुषोंने परस्पर विचार 
किया और [ अपना कल्याण करनेके लिये ] वे शिवजीके 
चरणकमलोंमें प्रणामकर प्रस्थान करने लगे। उस समय 
[पिताके द्वारा रोके जानेपर] उन सभी ब्राह्मणोंने अपने 
पितासे कहा--हम आपकी आजीविकाकी व्यवस्था किये 
जा रहे हैं, जिससे आपका निर्वाह हो जायगा॥ १७-१८ ॥ 

आप ममन्त्रियोंसहित निष्पाप ब्रह्मदत्त राजाके पास 


३५२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रॉराफफफ्फकरराफफफ्रफभक्क्रफ््फ््रफोफफफ्रफरफक्करफफ फ्र कर फक् कर फक्रफघरक क्र आफ क्रफ्क फर्क फकर् फ््शाफ्रक्रफक्र्फका्क्रक्रफक्कफक््रफाकफ्रकरफक्् फकााक्क्रफा कक फ 


जाकर महान अर्थपूर्ण इस श्लोक *को सुना देना॥ १९॥ 

इस श्लोकसे हर्षित हुआ राजा अनेक ग्राम तथा नाना 
प्रकारकी भोग-सामग्री देगा। इस प्रकार कहकर वे अपने 
पिताकी पूजा कर और योगधर्म प्राप्तकर परमशान्तिका 
अनुभव करने लगे। उन चारोंके पिता भी अपने महात्मा 
पुत्रोंके द्वारा कहे गये श्लोकका अध्ययनकर कृतकृत्य हो 
गये॥ २०-२१॥ 

उसने राजाके पास जाकर मन्त्रियोंकी उपस्थितिमें 
उस श्लोकको सुनाया--'जो दशार्ण देशमें सात व्याध 
हुए, कालंजरपर्वतपर सात हरिण हुए, शरद्वीपमें सात 
चक्रवाक और पुनः मानसरोवरमें सात हंस हुए; वे ही 
कुरुक्षेत्रमें वेदवेत्ता ब्राह्मण हुए हैं। चार तो अपना रास्ता 
पार कर चुके, अब तीन शेष तुमलोग क्‍यों इस जगत्‌के 
दुर्गम मार्गमें भटक रहे हो?” इतना सुनते ही राजा 
ब्रह्मदत्त उसी क्षण मोहित हो गया॥ २२--२४॥ 

हे भारत ! उसीके साथ उसके सचिव पांचाल और 
पुण्डरीक भी मोहित हो गये। फिर वे मानसरोवरका 
स्मरण करते ही योगको प्राप्त हो गये। उसके अनन्तर 
ब्रह्मदत्तने उस ब्राह्मणको बहुत-सा रथ, भोगसामग्री एवं 
धन दिया और अपने विष्वक्सेन नामक शशग्रुहन्ता पुत्रको 
राज्यपर अभिषिक्तकर स्वयं पत्नीसमेत वन चला गया 
और योगबलसे श्रेष्ठ गतिको प्राप्त किया॥ २५--२७॥ 


धर्मात्मा पुण्डरीक भी सर्वश्रेष्ठ सांख्ययोगको प्राप्तकर 
योगका आश्रय ले उसके साधनसे विशुद्ध और सिद्ध हो 
गया। इसी प्रकार महातपस्वी पांचाल (पंचाल)-ने भी 
[वैदिकोंमें प्रसिद्ध] क्रमपाठ तथा शिक्षा [वेदांगविशेष 
अथवा योगशास्त्रीय ग्रन्थ ]|-का प्रणयनकर उत्तम कीर्ति 
तथा योगाचार्यगति (मोक्ष) प्राप्त की॥ २८-२९॥ 

जिन शूरोंको मुक्तिकी इच्छा हो, वे भगवान्‌ 
सदाशिवके चरणकमलोंका ध्यानकर अपना पाप नष्ट 
करें। हे महामुने! शरीर, मन तथा वाणीसे किये गये 
पापके नाशके लिये श्रद्धा एवं भक्तिसे समन्वित हो इस 
आख्यानका भलीभाँति पाठ करना चाहिये ॥ ३०-३१॥ 

शिवनामका पुन:-पुनः कीर्तन करनेसे व्यक्ति सभी 
पापोंसे मुक्त हो जाता है ।उन देवदेव शिवके नामोंका उच्चारण 
होते ही पाप उसी प्रकार विलीन हो जाता है, जैसे पानी भरते 
ही मिट्टीका कच्चा घड़ा विनष्ट हो जाता है ॥ ३२१/२॥ 

इतना ही नहीं, हे महामुने ! संचित [ अथवा किये 
गये] पापके नाशके लिये भी निरन्तर शिवनामका जप 
अवश्य करना चाहिये। श्रद्धालुननोंको अपने 
मनोभिलषितकी सिद्धिहेतु भी शिवनामका जप करना 
आवश्यक है। जो मनुष्य पुष्टिके लिये इस अध्यायको 
पढ़ता और सुनता है, वह सब पापोंसे छूटकर मोक्षको 
प्राप्त करता है, इसमें सन्देह नहीं॥ ३३--३५॥ 


॥ इस प्रकार श्रीशिवमहापुराणके अन्तर्गत पाँचवीं उमासंहितामें पितृप्रभाववर्णन 
नामक बयालीसवाँ अध्याय पूर्ण हुआ॥ ४२ ॥ 


जायाय-0-%-लछिए- कप 


तैंतालीसवाँ अध्याय 
आचार्यपूजन एवं पुराणश्रवणके अनन्तर कर्तव्य-कथन 
शौनकजी बोले--हे सूतजी! हे व्यासशिष्य! | प्रसन्‍नतापूर्वक उन्हें दक्षिणा देनी चाहिये॥ २॥ 


अब आचार्यपूजनकी विधिको कहिये और पुराण सुननेके 
बाद क्‍या करना चाहिये, यह भी बताइये 2॥ १॥ 


उसके अनन्तर बुद्धिमान्‌को चाहिये कि पुराणवक्ताको 
नमस्कारकर विधिपूर्वक हाथ एवं कानोंके आभूषण और 


सूतजी बोले--इस सर्वोत्तम कथाको सुनकर | रेशमी तथा सूती वस्त्रोंस उनका पूजन करे। शिवपूजा 
भक्तिपूर्वक सविधि आचार्यका पूजन करना चाहिये और | समाप्त हो जानेपर सवत्सा गौका दान करे। उसके बाद 


* सप्तव्याधा दशार्णेषु मृगा: कालज्जरे गिरौ॥ 


चक्रवाका: शरद्वीपे हंसा: सरसि मानसे | तेउभिजाता: कुरुक्षेत्रे ब्राह्मणा वेदपारगा: ॥ 
प्रस्थिता दीर्घमध्वानं यूय॑ं किमवसीदथ। ( श्रीशिवमहापुराण, उमा० ४२। २२--२४) 


उमासंहिता-अ० ४४ ] 


* व्यासजीद्वारा काशीमें व्यासेश्वरलिंगकी स्थापना « 


३५३ 


फ्रफफफफ्रफक््क्रफ्रफ््रफफफ्रफफ्क्रफफक्क फ्रफरफ् फ्फकरफक्रफ्क फरार फ्रक्रफ्कफ्ा् फकर्््क्क्रफक्रमफफ्रफक््फ क्र फर्क ्क्रकरकफक्करकफाक्रफमफक फक्रक्रफ्फरफफ्रफका्रफ््कंफक्रफकफ्फ 


वह सुधी एक पल सुवर्णसे आसन [ सिंहासन] बनवाकर 
उसपर वस्त्र बिछाये और उस आसनपर सुन्दर अक्षरोंसे लिखे 
हुए शुभ ग्रन्थको स्थापितकर आचार्यको प्रदान करे, ऐसा 
करनेसे वह संसारके बन्धनोंसे मुक्त हो जाता है ॥ ३--५ ॥ 

हे महामुने! महात्मा कथावाचकको यथाशक्ति 
ग्राम, गज, घोड़ा एवं अन्य सभी वस्तुएँ भी देनी 


चाहिये। हे शौनक! विधिपूर्वक भलीभाँति सुना हुआ 
यह पुराण फलदायी कहा गया है। यह मैं सत्य कह 
रहा हूँ॥६-७॥ 

अतः हे मुने ! वेदार्थसे युक्त, पुण्यप्रद तथा श्रुतिके 
हृदयरूप पुराणको भक्तिपूर्वक विधानके साथ सुनना 
चाहिये ॥ ८ ॥ 


॥ इस प्रकार श्रीशिवगहापुराणके अन्तर्गत पाँचवीं उम्रासंहितामें व्यासपूजनप्रकार 
नामक तैंतालीसवाँ अध्याय पूर्ण हुआ॥ ४३ ॥ 


जायाय-7#-#“अिक-कन--फ:प7े 


चौवालीसवाँ अध्याय 


व्यासजीकी उत्पत्तिकी कथा, उनके द्वारा तीर्थाटनके प्रसंगमें काशीमें व्यासेश्वरलिंगकी 
स्थापना तथा मध्यमेश्वरके अनुग्रहसे पुराणनिर्माण 


मुनि बोले--हे महाबुद्धे! हे सूत! हे दयासागर ! 
हे स्वामिन्‌! हे प्रभो! अब आप व्यासजीकी उत्पत्तिके 
विषयमें कहिये और अपनी परम कृपासे हमलोगोंको 
कृतार्थ कीजिये ॥ १॥ 

व्यासजीकी माता कल्याणमयी सत्यवती कही गयी 
हैं और उन देवीका विवाह राजा शन्तनुसे हुआ था॥ २॥ 

महायोगी व्यास उनके गर्भमें पराशरसे किस प्रकार 
उत्पन्न हुए? इस विषयमें [हमलोगोंको] महान्‌ सन्देह 
है, आप उसे दूर कीजिये॥ ३॥ 

सूतजी बोले--[हे मुनियो!] किसी समय 
तीर्थयात्रापर जाते हुए योगी पराशर अकस्मातू यमुनाके 
रम्य तथा सुन्दर तटपर पहुँचे। तब उन धर्मात्माने भोजन 
करते हुए निषादराजसे कहा-तुम मुझे शीघ्र ही नावसे 
यमुनाके उस पार ले चलो॥ ४-५॥ 

इस प्रकार उन मुनिद्वारा कहे जानेपर उस निषादने 
अपनी मत्स्यगन्धा नामक कनन्‍्यासे कहा-हे पुत्रि! तुम 
शीघ्र ही नावसे इन्हें पार ले जाओ। हे महाभागे! 
दृश्यन्तीके गर्भसे उत्पन्न हुए ये तपस्वी चारों वेदोंके 
पारगामी विद्वान्‌ एवं धर्मके समुद्र हैं, ये इस समय यमुना 
पार करना चाहते हैं॥ ६-७॥ 

पिताके इतना कहनेपर मत्स्यगन्धा सूर्यके समान 
कान्तिवाले उन महामुनिको नावमें बैठाकर पार ले जाने 
लगी। जो कभी अप्सराओंके रूपको देखकर भी विमोहित 


नहीं हुए, वे महायोगी पराशरमुनि कालके प्रभावसे उस 
(मत्स्यगन्धा )-के प्रति आसक्त हो उठे॥ ८-९॥ 

उन मुनिने उस मनोहर दाश-कन्याको ग्रहण 
करनेकी इच्छासे अपने दाहिने हाथसे उसके दाहिने 
हाथका स्पर्श किया। तब विशाल नयनोंवाली उस 
कन्याने मुसकराकर उनसे यह वचन कहा--हे महर्षे ! 
आप ऐसा निन्दनीय कर्म क्‍यों कर रहे हैं 2॥ १०-११॥ 

हे महामते |! आप वसिष्ठके उत्तम कुलमें उत्पन्न 
हुए हैं और मैं निषादकन्या हूँ, अतः हे ब्रह्मन्‌! हम 
दोनोंका संग कैसे सम्भव है ?॥ १२॥ 

हे मुनिश्रेष्ठ ! मनुष्य-जन्म ही दुर्लभ है, विशेषकर 
ब्राह्मणजन्म तो और भी दुर्लभ है और उसमें भी तपस्वी 
होना तो अति दुर्लभ है। आप विद्या, शरीर, वाणी, कुल 
एवं शीलसे युक्त होकर भी कामबाणके वशीभूत हो गये, 
यह तो महान्‌ आश्चर्य है!॥ १३-१४॥ 

इन योगीके शापके भयसे अनुचित कर्म करनेमें 
प्रवृत्त इनको इस पृथ्वीपर कोई भी रोक पानेमें समर्थ नहीं 
है--ऐसा मनमें विचारकर उसने महामुनिसे कहा-हे 
स्वामिन्‌! जबतक मैं आपको पार नहीं ले चलती, 
तबतक आप धेर्य धारण कीजिये॥ १५-१६॥ 

सूतजी बोले--उसकी यह बात सुनकर योगिराज 
पराशरने शीघ्र ही उसका हाथ छोड़ दिया और पुनः 
नदीके पार चले गये॥ १७॥ 


३५७५४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफककर्रफ्रफ््ररफफ्क्रफाफफ््रफ्क:क्रफ्कफक््रफक्रक्रकररफक् कक क्क्रफफफरफक्रफघ्रक फर्क फक््फफकरक्र कक फरार फर्क फ्र क्रशक्रफक््रफफ्रफाक्रफाकरफक््रफफ क्र फक् फ भा 


उसके अनन्तर कामके वशीभूत हुए मुनिने पुनः 
उसका हाथ पकड़ा, तब काँपती हुई उस कन्याने उन 
करुणासागरसे कहा-हे मुनिश्रेष्ठ ! मैं दुर्गन्धियुक्त तथा 
काले वर्णवाली निषादकन्या हूँ और आप परम उदार 
विचारवानू योगिश्रेष्ठ हैं। काँच और कांचनके समान 
हम दोनोंका संयोग उचित नहीं है। समान जाति एवं 
रूपवालोंका संग सुखदायक होता है॥ १८--२०॥ 

उसके ऐसा कहनेपर उन्होंने क्षणमात्रमें उसे 
योजनमात्रतक सुगन्धि फैलानेवाली, रम्य रूपवाली तथा 
मनोरम कामिनी बना दिया॥ २१॥ 

इसके बाद मोहित हुए उन मुनिने उसे पुनः 
पकड़ लिया, तब ग्रहण करनेकी इच्छावाले उन 
मुनिकी ओर देखकर वासवीने पुन: कहा--समत्रिमें प्रसंग 
करना चाहिये, दिनमें उचित नहीं है--ऐसा वेदने कहा 
है। दिनमें प्रसंग करनेसे महान्‌ दोष होता है तथा 
दुःखदायी निन्‍दा भी होती है। अत: जबतक रात न 
हो, तबतक प्रतीक्षा कीजिये, यहाँ मनुष्य देख रहे हैं 
और विशेषकर मेरे पिता तो नदीतटपर ही स्थित 
हैं ॥ २२--२४॥ 

उसकी यह बात सुनकर उन मुनिश्रेष्ठने शीघ्रतासे 
अपने पुण्यबलसे कोहरेका निर्माण कर दिया॥ २५॥ 

अन्धकारके कारण रात्रिसदृश प्रतीत होनेवाले उस 
उत्पन्न हुए कोहरेको देखकर संसर्गके प्रति आश्चर्यचकित 
हुई उस निषाद-कन्याने पुन: कहा--हे योगिन्‌! आप तो 
अमोघवीर्य हैं। हे स्वामिन्‌! मेरा संगकर आप तो चले 
जायँगे और यदि मैं गर्भवती हो गयी तो मेरी क्या गति 
होगी? हे महाबुद्धे! इससे मेरा कन्यात्रत नष्ट हो 
जायगा, तब सभी लोग मेरी हँसी करेंगे और मैं अपने 
पितासे क्‍या कहूँगी ?2॥ २६--२८ ॥ 

पराशर बोले--हे बाले ! हे प्रिये! तुम इस समय 
मेरे साथ अनुरागसहित स्वच्छन्द होकर रमण करो, 
तुम अपनी अभिलाषा बताओ, मैं उसे पूर्ण करूँगा। 
मेरी आज्ञाको सत्य करनेसे तुम सत्यवती नामवाली 
होगी और सम्पूर्ण योगीजन तथा देवगण तुम्हारी 
वन्दना करेंगे॥ २९-३०॥ 


सत्यवती बोली-- [हे महर्षे || यदि मेरे माता- 
पिता एवं पृथ्वीके अन्य मनुष्य इस कृत्यको न जानें तथा 
मेरा कन्याधर्म नष्ट न हो तो आप मुझे ग्रहण करें और 
हे नाथ! मेरा पुत्र आपके समान ही अद्भुत शक्तिसम्पन्न 
हो। मेरे शरीरमें सुगन्धि तथा नवयौवन सदा बना 
रहे ॥ ३१-३२ ॥ 

पराशर बोले--हे प्रिये! सुनो, तुम्हारा सारा 
मनोरथ पूर्ण होगा। तुम्हारा पुत्र विष्णुके अंशसे युक्त तथा 
महायशस्वी होगा॥ ३३॥ 

मैं जो इस समय मुग्ध हुआ हूँ, उसमें निश्चय ही 
कुछ कारण समझो। अप्सराओंके रूपको देखकर भी 
मेरा मन कभी मोहित नहीं हुआ, किंतु मछलीके समान 
गन्धवाली तुम्हें देखकर मैं मोहके वशीभूत हो गया हूँ। 
हे बाले! ललाटमें लिखी हुई ब्रह्मलिपि अन्यथा होनेवाली 
नहीं है। हे वरारोहे! तुम्हारा पुत्र पुराणोंका कर्ता, 
वेदशाखाओंका विभाग करनेवाला और तीनों लोकोंमें 
प्रसिद्ध कीर्तिवाला होगा॥ ३४--३६ ॥ 

हे महामुने | ऐसा कहकर मनोहर अंगोंवाली उस 
मत्स्यगन्धाका संगकर योगप्रवीण पराशरजी यमुनामें 
स्नानकर शीघ्र चले गये। उसके अनन्तर उस कन्याने 
शीघ्र ही गर्भ धारण किया और यमुनाके द्वीपमें सूर्यके 
समान प्रभावाले तथा कामदेवके समान सुन्दर पुत्रको 
उत्पन्न किया॥ ३७-३८ ॥ 

वह [बालक] अपने बायें हाथमें कमण्डलु और 
दाहिने हाथमें श्रेष्ठ दण्ड धारण किये हुए, पीतवर्णकी 
जटाओंसे सुशोभित और महान्‌ तेजोराशिवाला था॥ ३९॥ 

उत्पन्न होते ही उस तेजस्वीने अपनी मातासे 
कहा--हे मात: ! तुम अपने यथेष्ट स्थानको जाओ, अब 
मैं भी जाता हूँ। हे मात: ! जब कभी भी तुम्हारा कोई 
अभीष्ट कार्य हो, तब तुम्हारे द्वारा स्मरण किये जानेपर 
मैं तुम्हारी इच्छाकी पूर्तिक लिये उपस्थित हो 
जाऊँगा॥ ४०-४१ ॥ 

ऐसा कहकर उस महातपस्वीने अपनी माताके 
चरणोंमें प्रणाम किया और तप करनेके लिये पापनाशक 
तीर्थमें चला गया॥ ४२॥ 


उमासंहिता-अ० ४४ ] 


* व्यासजीद्वारा काशीमें व्यासेश्वरलिंगकी स्थापना « 


३७५७५ 

सत्यवती भी पुत्रस्नेहोे व्याकूुल होकर अपने 
पुत्रके चरित्रका स्मरण करती हुई तथा अपने भाग्यकी 
सराहना करती हुई पिताके पास चली गयी ॥ ४३॥ 

द्वीपमें उत्पन्न होनेके कारण उस बालकका नाम 
ट्वैपायन हुआ और वेद-शाखाओंका विभाग करनेके 
कारण वह वेदव्यास कहा गया॥ ४४॥ 

धर्म-अर्थ-काम-मोक्षको देनेवाले तीर्थराज प्रयाग, 
नैमिषारण्य, कुरुक्षेत्र, गंगाद्वार, अवन्तिका, अयोध्या, 
मथुरा, द्वारका, अमरावती, सरस्वती, सिन्धुसंगम, 
गंगासागरसंगम, कांची, त््यम्बक, सप्तगोदावरीतट, कालंजर, 
प्रभास, बदरिकाश्रम, महालय, 3“कारेश्वरक्षेत्र, पुरुषोत्तमक्षेत्र, 
गोकर्ण, भृगुकच्छ, भृगुतुंग, पुष्कर, श्रीपर्वत और धारातीर्थ 
आदि तीथ्थोमें जाकर वहाँ विधिपूर्वक स्नानकर उस 
(सत्यवतीनन्दन)-ने उत्तम तपस्या की॥ ४५--४९॥॥ 

इस प्रकार अनेक देशोंमें स्थित अनेक तीथोंमें 
भ्रमण करते हुए वे कालीपुत्र व्यास वाराणसीपुरीमें जा 
पहुँचे, जहाँ कृपानिधि साक्षात्‌ विश्वेश्वर तथा महेश्वरी 
अननपूर्णा अपने भक्तोंको अमृतत्व प्रदान करनेके लिये 
विराजमान हैं॥ ५०-५१॥ 

वाराणसीतीर्थमें पहुँचकर मणिकर्णिकाका दर्शन 
करके उन मुनीश्वरने करोड़ों जन्मोंमें अर्जित पापोंका 
परित्याग किया॥ ५२॥ 

इसके बाद उन्होंने विश्वेश्वर आदि सम्पूर्ण 
लिंगोंका दर्शनकर वहाँके समस्त कुण्ड, वापी, कूप तथा 
सरोवरोंमें स्नान करके, सभी विनायकोंको नमस्कार 
करके, सभी गौरियोंको प्रणामकर, पापभक्षक कालराज 
भेरवका पूजन करके, यलपूर्वक दण्डनायकादि गणोंका 
स्तवन करके, आदिकेशव आदि केशवोंको सन्तुष्टकर, 
लोलार्क आदि सूर्योंको बार-बार प्रणाम करके और 
सावधानीसे समस्त तीर्थोमें पिण्डदानकर व्यासेश्वर नामक 
लिंगको स्थापित किया, हे ब्राह्मणो! जिसके दर्शनसे 
मनुष्य सम्पूर्ण विद्याओंमें बृहस्पतिके समान [निपुण] हो 
जाता है॥ ५३--५७॥ 

भक्तिपूर्वक विश्वेश्वर आदि लिंगोंका पूजन करके 
वे बार-बार विचार करने लगे कि कौन-सा लिंग शीखघ्र 


सिद्धि प्रदान करनेवाला है, जिसकी आराधनाकर मैं 
सम्पूर्ण विद्याओंको प्राप्त करूँ तथा जिसके अनुग्रहसे 
मुझे पुराण-रचनाकी शक्ति प्राप्त हो ? श्रीमद्ओंकारेश्वर, 
कृत्तिवासेश्वर, केदारेश्वर, कामेश्वर, चन्द्रेश्वर, त्रिलोचन, 
कालेश, वृद्धकालेश, कलशेश्वर, ज्येष्ठेश, जम्बुकेश, 
जैगीषव्येश्वर, दशाश्वमेधेश्वर, द्रुमचण्डेश, दूब्केश, गरुडेश, 
गोकर्णेश, गणेश्वर, प्रसन्‍नवदनेश्वर, धर्मेश्वर, तारकेश्वर, 
नन्दिकेश्वर, निवासेश्वर, पत्रीश्वर, प्रीतिकेश्वर, पर्वतेश्वर, 
पशुपतीश्वर, हाटकेश्वर, बृहस्पतीश्वर, तिलभाण्डेश्वर, 
भारभूतेश्वर, महालक्ष्मीश्वर, मस्तेश्वर, मोक्षेश्वर, गंगेश्वर, 
नर्मदेश्वर, कृष्णेश्वर, परमेशान, रल्लेश्वर, यामुनेश्वर, 
लांगलीश्वर, प्रभु श्रीमद्विश्वेश्वब, अविमुक्तेश्वर, 
विशालाक्षीश्वर, व्याप्रेश्वर, वराहेश्वर, विद्येश्वर, वरुणेश्वर, 
विधीश्वर, हरिकेशेश्वर, भवानीश्वर, कपर्दीश्वर, कन्दुकेश्वर, 
अजेश्वर, विश्वकर्मेश्वर, वीरेश्वर, नादेश, कपिलेश, 
भुवनेश्वर, वाष्कुलीश्वर महादेव, सिद्धीश्वर, विश्वेदेवेश्वर, 
वीरभद्रेश्वर, भेरवेश्वर, अमृतेश्वर, सतीश्वर, पार्वतीश्वर, 
सिद्धेश्वर, मतंगेश्वर, भूतीश्वर, आषाढीश्वर, प्रकाशेश्वर, 
कोटिसद्रेश्वर, मदालसेश्वर, तिलपर्णेश्वर, हिरण्यगर्भेश्वर 
एवं श्रीमध्यमेश्वर इत्यादि कोटिलिंगोंमें मैं किसकी 
उपासना करूँ ?॥ ५८--७३॥ 

इस प्रकारकी चिन्तामें मग्न हुए शिवभक्तिपरायण- 
चित्तवाले व्यासजी क्षणभर ध्यानसे चित्तको स्थिरकर 
विचार करने लगे। ओह ! मैं तो भूल गया था, अब जान 
लिया, निश्चय ही मेरी अभिलाषा पूर्ण हो गयी। सिद्धोंसे 
पूजित एवं धर्म-अर्थ-काम-मोक्ष देनेवाला यह 
मध्यमेश्वरलिंग है, जिसके दर्शन एवं स्पर्शसे चित्त 
निर्मल हो जाता है और जहाँ स्वर्गका द्वार सर्वदा खुला 
रहता है॥ ७४--७६॥ 

अविमुक्त नामक महाक्षेत्र तथा सिद्धक्षेत्रमें वह 
मध्यमेश्वर नामक श्रेष्ठ लिंग है॥ ७७॥ 

काशीमें मध्यमेश्वर लिंगसे बढ़कर और कोई लिंग 
नहीं है, जिसका दर्शन करनेके लिये प्रत्येक पर्वपर 
देवतालोग भी स्वर्गसे आते हैं। अत: मध्यमेश्वर नामक 
लिंगकी सेवा करनी चाहिये, हे विप्रो। इसकी आराधना 


३५६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकफ्रफ््फ्रफफफ््फफक्फरफरफफक्रफ््रअाककरफक्रक फ्ाफफ्रफ्रफ्रफाफ््रफमाफ क्रफकाक् फक््कॉफर फक्कर क्र क्र काक्क्रफ्ाक्:५क्रफ्रफफरफकरफ््रफाोकफकर फरार क्रफक्रफ 


करनेसे अनेक लोगोंको सिद्धि प्राप्त हुई है॥ ७८-७९ ॥ 

शिवजी अपनी पुरीके लोगोंको सुख देनेके लिये 
काशीके मध्यमें प्रधानरूपसे स्थित हैं, अत: वे मध्यमेश्वर 
कहे जाते हैं॥ ८० ॥ 

तुम्बुरु नामक गन्धर्व एवं देवर्षि नारद इनकी 
आराधनाकर गानविद्यामें विशारद हो गये। इन्हींकी 
आराधना करके विष्णु मोक्ष देनेवाले हुए तथा ब्रह्मा, 
विष्णु एवं रुद्र ्रष्टगा, पालक तथा संहारक हुए, कुबेर 
धनाध्यक्ष एवं वामदेव महाशैव हो गये तथा [ पूर्वमें ] 
सनन्‍्तानरहित खट्वांग नामके राजा सन्तानयुक्त हो 
गये॥ ८१--८३॥ 

कोयलके समान स्वरवाली चन्धभागा नामक अप्सरा 
नृत्य करती हुई इस लिंगमें अपने [भक्ति] भावके 
कारण सशरीर विलीन हो गयी | गोपिकाके पुत्र श्रीकरने 
मध्यमेश्वरकी आराधना करके दयालु चित्तवाले शिवका 
गाणपत्यपद प्राप्त किया ॥ ८४-८५ ॥ 

दैत्यपूजित भार्गव तथा देवपूजित बृहस्पति 
मध्यमेश्वरकी कृपासे विद्याओंमें पारंगत हो गये॥ ८६॥ 

अतः मैं भी यहाँ मध्यमेश्वरकी आराधनाकर पुराण 
रचनेकी शक्ति शीघ्र ही निश्चित रूपसे प्राप्त करूँगा ॥ ८७॥ 

धैर्यशाली, ब्रतनिष्ठ, सत्यवतीपुत्र व्यासने ऐसा 
विचारकर भागीरथीके जलमें स्नानकर [मध्यमेश्वरके 
पूजनका] नियम ग्रहण किया॥ ८८ ॥ 

व्यासजी कभी पत्तेका भक्षण कर रह जाते, कभी 
'फल एवं शाकाहार करते। कभी वायु पीते, कभी जल 
पीते एवं कभी निराहार ही रह जाते थे, इन नियमोंद्वारा 
वे धर्मात्मा योगी अनेक प्रकारके वृक्षोंके फलोंसे तीनों 
समय मध्यमेश्वरका पूजन करने लगे॥ ८९-९०॥ 

इस प्रकार आराधना करते हुए बहुत दिन बीत 
जानेपर एक दिन जब व्यासजी प्रात:काल गंगास्नानकर 
पूजनके लिये मध्यमेश्वरमें गये, उसी समय उन पुण्यात्माने 
शिवलिंगके बीचमें भक्तोंको अभीष्ट वर देनेवाले ईशान 
मध्यमेश्वरका दर्शन प्राप्त किया। उनके वामांगमें उमा 
सुशोभित हो रही थीं, वे व्याप्नचर्मका उत्तरीय धारण 
किये हुए थे, जटाजूटमें निवास करनेवाली गंगाकी 


चलायमान तरंगोंसे उनका विग्रह शोभित हो रहा था, 
शोभायमान शारदीय बालचन्द्रमाकी चन्द्रिकासे उनके 
अलक शोभा पा रहे थे, कर्पूरके समान स्वच्छ, समग्र 
शरीरमें भस्मका लेप लगा हुआ था, उनकी बड़ी-बड़ी 
आँखें कानोंतक फैली हुई थीं, उनके ओष्ठ विद्रुमके 
सदृश अरुण थे, बालकोंके योग्य भूषणोंसे युक्त शिवजी 
पाँच वर्षक बालककी-सी आकृतिवाले थे, करोड़ों 
कामदेवोंके अभिमानको दूर करनेवाली शरीरकान्तिको 
धारण किये हुए थे, वे नग्न थे, हँसते हुए मुखकमलसे 
वे लीलापूर्वक सामवेदका गान कर रहे थे, वे [व्यासजी] 
इस प्रकार करुणाके अगाध सागर, भक्तवत्सल, आशुतोष, 
योगियोंके लिये भी अज्ञेय, दीनबन्धु, चैतन्यस्वरूप, 
कृपादृष्टिसे निहारते हुए उमापतिको देखकर प्रेमसे 
गद्गद वाणीद्वारा उनकी स्तुति करने लगे॥ ९१--९८॥ 

वेदव्यासजी बोले--हे देवदेव! हे महाभाग! हे 
शरणागतवत्सल ! वाणी-मन एवं कर्मसे दुष्प्राप्प तथा 
योगियोंके लिये भी अगोचर हे उमापते ! वेद भी आपकी 
महिमा नहीं जानते। आप ही इस जगत्‌के कर्ता, पालक 
और हर्ता हैं॥९९-१००॥ 

हे सदाशिव! आप ही सभी देवताओंमें आदिदेव, 
सच्चिदानन्द तथा ईश्वर हैं, आपका नाम-गोत्र कुछ भी 
नहीं है, आप सर्वज्ञ हैं। आप ही मायापाशको नष्ट करनेवाले 
परब्रह्म हैं और आप जलसे [निर्लिप्त] कमलपत्रकी 
भाँति तीनों गुणोंसे लिप्त नहीं हैं ॥ १०१-१०२॥ 

आपका जन्म, शील, देश और कुल कुछ भी नहीं 
है, इस प्रकारके होते हुए भी आप परमेश्वर त्रैलोक्यकी 
कामनाओंको पूर्ण करते हैं॥ १०३ ॥ 

हे प्रभो! ब्रह्मा, विष्णु एवं इन्द्रसहित देवता भी 
जिन आपके तत्त्वको नहीं जानते, ऐसे आपकी उपासना 
मैं किस प्रकार करूँ ? आपसे ही सब कुछ है और आप 
ही सब कुछ हैं, आप ही गौरीश तथा त्रिपुरान्तक हैं। 
आप बालक, वृद्ध तथा युवा हैं, ऐसे आपको मैं हृदयमें 
धारण करता हूँ॥ १०४-१०५॥ 

मैं भक्तोंके ध्येय, शम्भु, पुराणपुरुष, शंकर तथा 
परमात्मा उन महेश्वरको नमस्कार करता हूँ॥ १०६॥ 


उमासंहिता-अ० ४४ ] 


* व्यासजीद्वारा काशीमें व्यासेश्वरलिंगकी स्थापना « 

इस प्रकार स्तुतिकर वे ज्यों ही दण्डवत्‌ पृथ्वीपर 
गिरे, तभी प्रसन्‍नचित्त उस बालकने वेदव्याससे कहा-- 
हे योगिन्‌! तुम्हारे मनमें जो भी इच्छा हो, उसे वररूपमें 
माँगो, मेरे लिये कुछ भी अदेय नहीं है; क्‍योंकि मैं 
भक्तोंक अधीन हूँ॥ १०७-१०८॥ 

तब प्रसन्‍न मनवाले महातपस्वी व्यासने उठकर 
कहा-हे प्रभो! सब कुछ जाननेवाले आपसे कौन बात 
छिपी हुई है। आप सर्वान्तरात्मा, भगवान्‌, शर्व एवं 
सर्वप्रद हैं, अत: इस प्रकारकी दैन्यकारिणी याचनामें मुझे 
क्यों नियुक्त कर रहे हैं 2॥ १०९-११०॥ 

इसके बाद निर्मल चित्तवाले उन व्यासजीका यह 
वचन सुनकर बालकरूपधारी महादेवजी मन्द-मन्द 
मुसकराकर कहने लगे--॥ १११॥ 

बालक शिव बोले--हे ब्रह्मवेत्ताओंमें श्रेष्ठ! 
आपने जो अभिलाषा अपने मनमें की है, वह निश्चित 
रूपसे शीघ्र ही पूर्ण होगी, इसमें संशय नहीं है॥ ११२॥ 

हे ब्रह्मन्‌! में अन्तर्यामी ईश्वर [स्वयं] आपके 
कण्ठमें स्थित हो इतिहास-पुराणोंका निर्माण आपसे 
कराऊँगा॥ ११३॥ 

आपने जो यह पवित्र अभिलाषाष्टक स्तोत्र कहा 
है, शिवस्थानमें निरन्तर एक वर्षतक तीनों कालोंमें 
इसका पाठ करनेसे सारी मनोकामनाएँ पूर्ण होंगी॥ ११४॥ 

इस स्तोत्रका पाठ मनुष्योंकी विद्या तथा बुद्धिको 
बढ़ानेवाला होगा। यह सम्पूर्ण सम्पत्ति, धर्म एवं मोक्षको 
देनेवाला है॥ ११५॥ 

प्रात:काल उठकर भलीभाँति स्नान करके शिवलिंगका 
अर्चनकर वर्षभर इस स्तोत्रका पाठ करनेवाला मूर्ख 
व्यक्ति भी ब॒हस्पतिके समान हो जायगा॥ ११६॥ 

स्त्री हो या पुरुष जो भी नियमपूर्वक शिवलिंगके 
समीप एक वर्षपर्यन्त इस स्तोत्रका जप-पाठ करेगा, 
उसकी विद्या एवं बुद्धिमें वृद्धि होगी॥ ११७॥ 

ऐसा कहकर बालकरूपधारी वे महादेव उसी 
शिवलिंगमें अदृश्य हो गये और व्यासजी भी अश्रुपात 
करते हुए शिवप्रेममें निमग्न हो गये॥ ११८ ॥ 

इस प्रकार मध्यमेश्वर महेशसे वर प्राप्तकर व्यासजीने 


अपनी लीलासे अठारह पुराणोंकी रचना की। ब्रह्म, पद्म, 
विष्णु, शिव, भागवत, भविष्य, नारदीय, मार्कण्डेय, 
अग्नि, ब्रह्मवैवर्त, लिंग, वराह, वामन, कूर्म, मत्स्य, 
गरुड, स्कन्द तथा ब्रह्माण्ड--ये [अठारह ] पुराण कहे 
गये हैं। शिवजीका यश सुननेवाले मनुष्योंको ये पुराण 
यश तथा पुण्य प्रदान करते हैं॥ ११९--१२२॥ 

सूतजी बोले--हे वेदवेत्ताओंमें श्रेष्ठ)! आपने 
जिन अठारह पुराणोंके नाम कहे हैं, अब उनका निर्वचन 
कीजिये॥ १२३॥ 

व्यासजी बोले--[ हे सूत!] यही प्रश्न ब्रह्मयोनि 
तण्डीने नन्दिकेश्वरसे किया था, तब उन्होंने जो उत्तर 
दिया था, उसीको मैं कह रहा हूँ॥ १२४॥ 

नन्दिकेश्वर बोले--हे तण्डि मुने ! साक्षात्‌ चतुर्मुख 
ब्रह्मा स्वयं जिसमें वक्ता हैं, उस प्रथम पुराणको इसीलिये 
ब्रह्मपुणण कहा गया है॥ १२५॥ 

जिसमें पद्मकल्पका माहात्म्य कहा गया है, वह 
दूसरा पद्मपुराण कहा गया है॥ १२६॥ 

पराशरने जिस पुराणको कहा है, वह विष्णुका 
ज्ञान करानेवाला पुराण विष्णुपुराण कहा गया है। पिता 
एवं पुत्रमें अभेद होनेके कारण यह व्यासरचित भी माना 
जाता है॥ १२७॥ 

जिसके पूर्व तथा उत्तरखण्डमें शिवजीका विस्तृत 
चरित्र है, उसे पुराणज्ञ शिवपुराण कहते हैं॥ १२८॥ 

जिसमें भगवती दुर्गाका चरित्र है, उसे देवीभागवत 
नामक पुराण कहा गया है॥ १२९॥ 

नारदजीद्वारा कहा गया पुराण नारदीय पुराण कहा 
जाता है। हे तण्डि मुने | जिसमें मार्कण्डेय महामुनि वक्ता 
हैं, उसे सातवाँ मार्कण्डेयपुराण कहा गया है। अग्निद्वारा 
कथित होनेसे अग्निपुराण एवं भविष्यका वर्णन होनेसे 
भविष्यपुराण कहा गया है॥ १३०-१३१॥ 

ब्रह्मके विवर्तका आख्यान होनेसे ब्रह्मवैवर्तपुराण 
कहा जाता है तथा लिंगचरित्रका वर्णन होनेसे लिंगपुराण 
कहा जाता है॥ १३२॥ 

हे मुने! भगवान्‌ वराहका वर्णन होनेसे बारहवाँ 
वाराहपुराण है, जिसमें साक्षात्‌ महेश्वर वक्ता हैं और 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््ररफ्फ््रफफफ्फ्रफाफ्फक्क्रफकक्रफ्शक क््ाक फ््क्फकर फ््फकफ्रफ्फफ््रफ््रकक्््रफ्र्रफक्तफकरफ््फकफरष्राफ्रफ््रफफ्रफक््र फाफ्रफक क्र फ्रफक्रफघन्‍्फक्र कक 


स्वयं स्कन्द श्रोता हैं, उसे स्कन्दपुराण कहा गया है। 
वामनका चरित्र होनेसे वामनपुराण है। कूर्मका चरित्र 
होनेसे कूर्मपुराण है तथा मत्स्यके द्वारा कथित [सोलहवाँ] 
मत्स्यपुराण है॥ १३३-१३४॥ 

जिसके वक्ता स्वयं गरुड हैं, वह [सत्रहवाँ] 
गरुडपुराण है। ब्रह्माण्डके चरित्रका वर्णन होनेके कारण 
[ अठारहवाँ] ब्रह्माण्डपुरण कहा गया है॥१३५॥ 

सूतजी बोले--[हे शौनक!] मैंने यही प्रश्न 
बुद्धिमान्‌ व्यासजीसे किया था, तब उनसे मैंने सभी 
पुराणोंका निर्वचन सुना॥ १३६॥ 


इस प्रकार सत्यवतीके गर्भसे पराशरके द्वारा उत्पन 
हुए व्यासजीने पुराणसंहिता तथा उत्तम महाभारतकी 
रचना की। हे ब्रह्मन्‌! प्रथम सत्यवतीका संयोग पराशरसे 
और उसके बाद शान्तनुसे हुआ, इसमें सन्देह मत 
कीजिये॥ १३७-१३८॥ 

यह आश्चर्यकारिणी उत्पत्ति सकारण कही गयी 
है। महानू पुरुषोंके चरित्रमें बुद्धिमानोंको गुणोंको ही 
ग्रहण करना चाहिये। जो [मनुष्य] इस परम रहस्यको 
सुनता है अथवा पढ़ता है, वह सभी पापोंसे मुक्त होकर 
ऋषिलोकमें प्रतिष्ठा प्राप्त करता है॥ १३९-१४०॥ 


॥इस प्रकार श्रीजशिवयहापुराणके अन्तर्गत पाँचवीं उम्रासंहितामें व्यासोत्यत्तिवर्णन 
नामक चौवालीसवाँ अध्याय पूर्ण हुआ॥ ४४ ॥ 


जअपयय--+औ१- पीस कल पफपफ 


पैंतालीसवाँ अध्याय 
भगवती जगदम्बाके चरितवर्णनक्रममें सुरथराज एवं समाधि 
वैश्यका वृत्तान्त तथा मधु-कैटभके वधका वर्णन 


मुनिगण बोले--हे सूतजी! हमलोगोंने अनेक 
आख्यानोंसे युक्त मनोहर शिवकथा सुनी, जो अनेक 
अवतारोंसे सम्बन्धित तथा मनुष्योंको मुक्ति एवं भुक्ति 
देनेवाली है। हे ब्रह्मवेत्ताओंमें श्रेष्ठ) अब हमलोग आपसे 
भगवती जगदम्बाके मनोहर चरित्रको सुनना चाहते हैं। 
परब्रह्म महेश्वरकी जो सनातनी आद्या शक्ति हैं, वे उमा 
नामसे विख्यात हैं। वे ही त्रिलोकीको उत्पन्न करनेवाली 
पराशक्ति हैं । उनके दक्षकन्या सती तथा हैमवती पार्वती-- 
ये दो अवतार हमने सुने। हे महामते सूतजी ! अब आप 
उनके अन्य अवतारोंका वर्णन कौजिये॥ १--४॥ 

उन श्रीमाताके गुणोंका श्रवण करनेसे भला कौन 
बुद्धिमानू विरत होना चाहेगा, [जबकि] ज्ञानीलोग भी 
उनके गुणानुवाद-श्रवणका त्याग नहीं करते॥ ५॥ 

सूतजी बोले--आप सभी महात्मा धन्य एवं 
कृतकृत्य हैं, जो सर्वदा पराम्बा भगवती पार्वतीका महान्‌ 
चरित्र पूछते हैं ॥ ६॥ 

मुनियोंने जगदम्बाका चरित्र पूछनेवालों, सुननेवालों 
तथा पढ़नेवालोंके चरणकमलोंकी धूलिको ही तीर्थ कहा 


है। जिन लोगोंका चित्त परमसंवित्स्वरूपिणी श्रीदेवीके 
चिन्तनमें लीन रहता है, वे धन्य हैं, कृतकृत्य हैं और 
उनकी जननी तथा कुल भी धन्य हैं॥ ७-८॥ 

जो लोग समस्त कारणोंकी कारणभूता जगदम्बाकी 
स्तुति नहीं करते हैं, वे मायाके गुणोंसे मोहित और 
भाग्यहीन ही रहते हैं, इसमें संशय नहीं है॥ ९॥ 

जो करुणारसकी सिन्धुस्वरूपा महादेवीका भजन 
नहीं करते, वे संसाररूपी घोर अन्धकूपमें पड़ते हैं ॥ १० ॥ 

जो मनुष्य देवीको छोड़कर दूसरे देवताओंकी शरण 
लेता है, वह मानो गंगाजीको छोड़कर मरुस्थलके 
जलाशयके पास जाता है॥ ११॥ 

जिनके स्मरणमात्रसे चारों पुरुषार्थ [ धर्म, अर्थ, काम, 
मोक्ष] बिना परिश्रमके प्राप्त हो जाते हैं, उन देवीका 
कौन श्रेष्ठ पुरुष त्याग करेगा ? पूर्व समयमें महात्मा सुरथने 
मेधा ऋषिसे यही पूछा था, तब मेधाने जो कहा था, 
उसीको मैं आपसे कह रहा हूँ, सुनिये॥ १२-१३॥ 

पहले स्वारोचिष मन्वन्तरमें विरथ नामक राजा हुआ 
था, उसका पुत्र सुरथ महाबली एवं पराक्रमशाली था । वह 

# भगवती जगदम्बाका चरितवर्णन # 

दानमें निपुण, सत्यवादी, अपने धर्ममें कुशल, सफल, | महाबलवान्‌ व्याप्र आदि जन्तु निर्बल जन्तुओंको पीड़ा 


देवीभक्त, दयासागर और प्रजापालक था॥ १४-१५॥ 

इन्द्रके समान तेजसम्पन्न वह राजा जब पृथ्वीका 
शासन कर रहा था, उस समय नौ राजा ऐसे थे, जो उसका 
राज्य लेनेको उद्यत हो गये। उन्होंने उस राजाकी कोला 
नामक राजधानीको घेर लिया और उनके साथ [ सुरथका ] 
भयंकर संग्राम हुआ। उन महाबली शत्रुओंने युद्धमें उस 
राजाको पराजित कर दिया और उसका सारा राज्य छीनकर 
उसे कोलापुरीसे बाहर निकाल दिया॥ १६--१८ ॥ 

वह राजा अपनी पुरीमें आकर अपने मन्त्रियोंके 
साथ राज्य करने लगा, किंतु वहाँ भी उसके प्रबल 
शत्रुओंने उसे पराजित कर दिया। दैवयोगसे शत्रुता करके 
उसके मन्त्री आदि प्रमुख सहायकोंने कोषमें जो भी धन 
स्थित था, वह सब स्वयं ले लिया॥ १९-२०॥ 

इसके बाद असहाय वह राजा आखेटके बहाने 
घोड़ेपर चढ़कर घने वनमें चला गया॥ २१॥ 

वहाँ इधर-उधर भटकते हुए उस राजाने किसी 
मुनिके उत्तम 


्ल्ल्ल्त |; 


वाटिकाओंसे सुशोभित था, वेदध्वनिसे गुंजित, शान्त 
जन्तुओंसे परिव्याप्त और उनके शिष्यों, प्रशिष्यों तथा उनके 
भी शिष्योंसे सभी ओरसे घिरा हुआ था॥ २२-२३॥ 

हे महामते। उन द्विजवरके प्रभावसे उस आश्रममें 


नहीं पहुँचाते थे॥ २४॥ 

वहाँपर परम दयालु तथा बुद्धिमान्‌ राजा मुनिवर्यके 
द्वारा मधुर वचन, भोजन, आसन, पान आदिसे सत्कृत 
होकर निवास करने लगा॥ २५॥ 

एक समय वह राजा अत्यधिक चिन्तामग्न होकर 
सोचने लगा। आश्चर्य है कि मुझ भाग्यहीन, बुद्धिहीन 
एवं निस्तेजका सम्पूर्ण राज्य मदोन्‍्मत्त शत्रुओंने छीन 
लिया। मेरे पूर्वजोंसे रश्षित राज्यका उपभोग इस समय 
शत्रु कर रहे हैं॥ २६-२७॥ 

इस चेैत्रवंशमें मेरे-जैसा [अभागा] कोई राजा 
नहीं हुआ। अब मैं क्‍या करूँ, कहाँ जाऊँ और किस 
प्रकार अपना राज्य प्राप्त करूँ ?2॥ २८॥ 

जो मेरे परम्परागत अमात्य तथा मन्त्री थे, वे 
इस समय न जाने किस राजाका आश्रय लेकर निवास 
करते होंगे। वे इस राज्यका विनाश करके न जाने 
अब किस गतिको प्राप्त हुए होंगे। युद्धभूमिमें महान्‌ 
उत्साहवाले एवं शत्रुवर्गकका छेदन करनेवाले मेरे जो 
महान्‌ शूरवीर थे, वे दूसरे राजाके आश्रयमें होंगे। 
पर्वतके समान हाथियों और वायुके समान वेगशाली 
घोड़ों तथा पहलेके पूर्वजोंद्रार अर्जित मेरे कोषकी 
रक्षा वे इस समय करते होंगे अथवा नहीं। इस 
प्रकार विचार करता हुआ वह परम धार्मिक राजा 
मोहके वशीभूत हो गया॥ २९--३२॥ 

इसी बीच कोई वैश्य वहाँ आया। राजाने 
उससे पूछा--तुम कौन हो? और किसलिये यहाँ 
आये हो ?॥ ३३॥ 

इस समय तुम इतने दुखी क्‍यों दिखायी पड़ रहे 
हो, इसे मुझे बताओ। राजाके द्वारा कहे गये इस मनोहर 
वचनको सुनकर वह वैश्यश्रेष्ठ समाधि अपने नेत्रोंसे 
आँसू बहाता हुआ प्रेम और विनययुक्त वाणीमें राजासे 
कहने लगा-- ॥ ३४-३५॥ 

वैश्य बोला--हे महीपते! मैं धनियोंके वंशमें 
उत्पन्न समाधि नामक वैश्य हूँ; मेरे स्त्री-पुत्र आदिने 


३६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

धनलोभके कारण मेरा त्याग कर दिया है॥ ३६॥ 

हे राजन्‌ ! अपने [ पूर्वकृत] कर्मसे दु:खित होकर मैं 
इस वनमें आया हूँ। हे करुणासागर ! हे प्रभो! मैं अपने 
पुत्रों, पौत्रों, स्त्रियों, भाइयों, भतीजों एवं अन्य सुहृदोंका 
कुशल भलीभाँति नहीं जान पा रहा हूँ॥ ३७-३८ ॥ 

राजा बोला--दुराचारी तथा धनके लोभी जिन 
पुत्र आदिने तुम्हें [घरके बाहर] निकाल दिया, उनसे 
तुम मूर्ख प्राणीके समान प्रीति क्‍यों करते हो ?॥ ३९॥ 

वैश्य बोला--हे राजन्‌! आपने सचमुच सारगर्भित 
बात कही है, किंतु स्नेहपाशसे जकड़े रहनेके कारण मेरा 
मन अत्यन्त मोहग्रस्त हो रहा है॥४०॥ 

[सूतजी बोले--] हे मुनिश्रेष्ठ ! तदुपरान्त इस प्रकार 
मोहसे व्याकुल राजा एवं वैश्य दोनों ही मुनिवर सुमेधाके 
पास गये । वैश्यवरसहित उस प्रतापी महाथैर्यशाली राजाने 


सिर झुकाकर योगिराजको प्रणाम किया॥ ४१-४२॥ 


उसके अनन्तर राजाने हाथ जोड़कर मुनिसे यह 
वचन कहा-हे भगवन्‌! इस समय आप हम दोनोंका 
संशय दूर करनेकी कृपा कीजिये। में अपनी राज्यलक्ष्मीसे 
त्यक्त होकर इस गहन वबनमें आया हूँ, तथापि राज्यके 
अपहरण हो जानेके कारण मुझे शान्ति नहीं है। यह 
वैश्य भी अपने कुटुम्बियोंद्रार घरसे निकाल दिया गया 
है, फिर भी इसकी ममता दूर नहीं हो रही है। इसमें क्या 


कारण है, उसे कहिये, जानकार होते हुए भी हम 
दोनोंका मन मोहसे व्याकुल हो गया है, यह तो महान्‌ 
मूर्खता है | ॥ ४३--४६॥ 

ऋषि बोले--हे राजन्‌! वे जगद्धात्री शक्तिरूपा 
सनातनी महामाया ही सबके मनको आकृष्टकर मोहमें 
डाल देती हैं॥ ४७॥ 

हे प्रभो! ब्रह्मा आदि समस्त देवता भी जिनकी 
मायासे मोहित होकर परमतत्त्वको नहीं जान पाते, फिर 
मनुष्योंकी तो बात ही क्‍या ?॥ ४८॥ 

वे त्रिगुणा परमेश्वरी सम्पूर्ण संसारको उत्पन्न 
करती हैं, वे ही उसका पालन करती हैं और वे ही 
फिर समय प्राप्त होनेपर उसका विनाश भी करती 
हैं ॥ ४९ ॥ 

हे नृपश्रेष्ठ। वरदायिनी एवं कामरूपिणी वे देवी 
जिसके ऊपर प्रसन्‍न होती हैं, वही मोहका अतिक्रमण 
करता है, दूसरा कोई नहीं॥ ५० ॥ 

राजा बोला--वे देवी महामाया कौन हैं, जो 
सभीको मोहित कर देती हैं, वे देवी किस प्रकार उत्पन्न 
हुईं ? हे मुने! कृपाकर मुझसे कहिये॥ ५१॥ 

ऋषि बोले--जगत्‌के एकार्णव हो जानेपर जब 
योगिराज विष्णु योगनिद्राका आश्रय लेकर शेषशय्यापर 
सो रहे थे, उस समय विष्णुके कानोंके मलसे 
दो दैत्य उत्पन्न हुए, जो मधु और कैटभ नामसे 
भूतलपर प्रसिद्ध हुए। वे प्रलयकालीन सूर्यके समान 
तेजस्वी, भयानक, विशाल शरीरवाले, बड़ी ठोढ़ीवाले 
और दाढ़ोंके कारण विकराल मुखवाले थे, ऐसा 
प्रतीत होता था कि वे सभी लोकोंका भक्षण कर 
जायँगे ॥ ५२--५४॥ 

उस समय भगवान्‌के नाभिकमलपर ब्रह्माजीको 
स्थित देखकर वे दोनों दैत्य उन्हें मारनेको उद्यत हुए 
और कहने लगे--'तुम कौन हो ?'॥ ५५॥ 

उस समय उन दोनों दैत्योंको देखकर तथा विष्णुको 
क्षीरसागरमें शयन करते हुए जानकर ब्रह्माजी परमेश्वरीकी 
स्तुति करने लगे॥ ५६॥ 


उमासंहिता-अ० ४५ ] 


# भगवती जगदम्बाका चरितवर्णन # 

ब्रह्माजी बोले--हे महामाये ! हे शरणागतवत्सले ! 
हे जगदम्बे! घोर रूपवाले इन दोनों दैत्योंसे रक्षा 
कीजिये, रक्षा कीजिये॥ ५७॥ 

मैं महामाया, योगनिद्रा, उमा, सती, कालगात्रि, 
महाणात्रि, मोहरात्रि, परात्परा, तीनों देवताओंकी जननी, 
नित्या, भक्तोंको अभीष्ट फल देनेवाली, समस्त देवोंका 
पालन करनेवाली तथा करुणासागररूपिणी देवीको प्रणाम 
करता हूँ॥ ५८-५९॥ 

[हे देवि!] आपके प्रभावसे मैं ब्रह्मा, विष्णु तथा 
शिव इस जगत्‌का सृजन, पालन तथा समय प्राप्त होनेपर 
संहार करते हैं॥६०॥ 

हे अम्ब! आप ही स्वाहा, स्वधा, लज्जा तथा 
निर्मल बुद्धि कही गयी हैं, आप ही तुष्टि, पुष्टि, शान्ति, 
क्षान्ति, क्षुधा और दया हैं॥६१॥ 

हे अम्ब! आप ही विष्णुमाया और चेतना कही 
गयी हैं। आप ही परमाशक्ति, लज्जा एवं तृष्णा कही गयी 
हैं ॥६२॥ 

आप भ्रान्ति तथा स्मृति हैं एवं मातृरूपसे स्थित हैं। 
आप ही पुण्य आचारमें संलग्न मनुष्योंके घरमें लक्ष्मीरूपसे 
स्थित हैं ॥६३॥ 

आप ही जाति तथा वृत्ति कही गयी हैं। आप ही 
व्याप्तिरूपा हैं। आप ही चित्तिरूपसे सारे संसारमें व्याप्त 
होकर स्थित हैं ॥ ६४॥ 

हे अम्बिके! हे जगद्योने! आप इन दोनों अजेय 
दैत्योंकी मोहित कीजिये और अजन्मा तथा सर्वव्यापी 
नारायणको जगाइये॥ ६५॥ 

ऋषि बोले--हे नृप! ब्रह्माजीके द्वारा प्रारथित वे 
महाविद्या, जगद्धात्री, समस्त विद्याओंकी अधिदेवता 
भगवती मधु-कैटभका नाश करनेहेतु फाल्गुन शुक्ल 
द्वादशीको प्रकट हुईं, वे तीनों लोकोंको मोहित करनेवाली 
शक्ति महाकाली--इस नामसे प्रसिद्ध हुईं॥ ६६-६७॥ 

तब आकाशवाणी हुई--' हे ब्रह्मदेव ! तुम भयभीत 


मत होओ, मैं युद्धमें मधु-कैटभका वधकर आज तुम्हारा 
दुःख दूर करूँगी '--ऐसा कहकर वे महामाया विष्णुके 
नेत्र एवं मुख आदिसे निकलकर अव्यक्तजन्मा ब्रह्माजीके 
समक्ष स्थित हो गयीं॥ ६८-६९ ॥ 

उसके बाद देवदेव जनार्दन हृषीकेश [ निद्रासे | उठे 
और उन्होंने अपने सामने मधु-कैटभ नामक दोनों 
दैत्योंको देखा॥७०॥ 

तब उन दोनोंके साथ महातेजस्वी विष्णुका युद्ध 
आरम्भ हो गया, पाँच हजार वर्षपर्यन्त बाहुयुद्ध हुआ। 
उसके अनन्तर महामायाके प्रभावसे मोहित हुए दोनों 
दैत्यश्रेष्ठ विष्णुसे बोले--आप मनोवांछित वर ग्रहण 
कीजिये॥ ७१-७२॥ 

नारायण बोले--यदि तुम दोनों मुझसे प्रसन्‍न हो 
तो मुझे यह वर दो कि मैं स्वयं तुम दोनोंका वध कर 
सकूँ, मैं तुम दोनोंसे अन्य वर नहीं माँगता हूँ॥ ७३ ॥ 

ऋषि बोले--तब सभी ओरसे जलमग्न पृथ्वीकी 
ओर देखकर उन दोनोंने विष्णुसे यह वचन कहा--जहाँ 
पृथ्वीपर जल न हो, उस स्थानपर आप हम दोनोंका वध 
कीजिये॥ ७४॥ 

“ऐसा ही होगा'--यह कहकर भगवान्‌ने अपना 
अत्यन्त देदीप्यमान चक्र उठाकर उन दोनों दैत्योंको 
अपनी जंघापर रखकर उनके सिर काट दिये॥ ७५॥ 

हे राजन्‌! हे महामते! इस प्रकार मैंने आपसे 
कालिकाकी उत्पत्ति कह दी, अब महालक्ष्मीकी उत्पत्तिका 
वृत्तान्त सुनिये ॥ ७६॥ 

निर्विकार तथा निराकार होनेपर भी वे भगवती उमा 
देवगणोंका दुःख दूर करनेके लिये युग-युगमें शरीर 
धारणकर प्रकट होती हैं॥ ७७॥ 

अपनी इच्छाके अनुसार देह धारण करना उन 
भगवतीका इच्छावैभव कहा गया है और वे भी लीलासे 
इसलिये शरीर धारण करती हैं कि भक्त उनके गुणोंका 
गान करते रहें ॥ ७८ ॥ 


॥इस प्रकार श्रीजिवयहापुराणके अन्तर्गत पाँचवीं उमासंहितायें महाकालिकावतारवर्णन 
नामक पैंतालीसवाँ अध्याय पूर्ण हुआ॥ ४५ ॥ 


--++.$-७-ु-७-क---7फझ- 


३६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


छियालीसवाँ अध्याय 
महिषासुरके अत्याचारसे पीड़ित ब्रह्मादि देवोंकी प्रार्थनासे प्रादुर्भूत 
महालक्ष्मीद्वारा महिषासुरका वध 


ऋषि बोले--[हे राजनू!] पूर्व समयमें 
दैत्यवंशशिरोमणि रम्भ नामक दैत्य था, उससे महिष 
नामक महातेजस्वी दानव उत्पन्न हुआ। उस दैत्यराज 
महिषने युद्धमें सभी देवताओंको जीत लिया और 
स्वर्गलोकमें इन्द्रासनपर बैठकर राज्य करने लगा॥ १-२॥ 

तब पराजित हुए देवता ब्रह्माजीकी शरणमें गये। 
ब्रह्मा भी उन्हें लेकर वहाँ गये, जहाँ शिव और विष्णु 
स्थित थे। वहाँ जाकर सभी देवता शंकर एवं केशवको 
नमस्कारकर अपना सारा वृत्तान्त भलीभाँति क्रमसे कहने 
लगे-- ॥ ३-४॥ 

है भगवन्‌! दुष्टत्मा महिषासुरने संग्राममें हमलोगोंको 
जीतकर स्वर्गलोकसे निकाल दिया है। अब हमलोग 
मनुष्यलोकमें घूम रहे हैं, किंतु कहीं भी शान्ति नहीं 
मिलती। उसने इन्द्र आदि प्रमुख देवताओंकी कौन- 
कौन-सी दुर्गति नहीं की। दैत्यपक्षको अभय देनेवाला 
वह पापात्मा असुर सूर्य, चन्द्रमा, वरुण, कुबेर, यम, इन्द्र, 
अग्नि, पवन, गन्धर्व, विद्याधर एवं चारण--इन देवताओं 
तथा अन्य देवगणोंके विधेय कर्मको स्वयं सम्पन्न करता 
है। इसलिये आपकी शरणमें आये हुए हम देवताओंकी 
आप दोनों रक्षा करें और शीघ्र ही उस दैत्यके वधका 
उपाय सोचें, आप दोनों हमलोगोंके प्रभु हैं॥ ५--९ ॥ 

देवगणोंका वचन सुनकर क्रोधसे घूरते हुए विष्णु 
और शिव अत्यन्त कुपित हुए। उस समय कुपित विष्णु 
तथा शिवके मुखसे और अन्य देवताओंके शरीरसे तेज 
निकला॥ १०-११॥ 

दुर्गाध्यानपरायण सभी देवगणोंने उस अतिशायि 
तेजसमूहको दसों दिशाओंमें देदीप्यमान देखा॥ १२॥ 

सभी देवगणोंके शरीरसे उत्पन्न वह भयंकर तेज 
एकत्रित होकर साक्षात्‌ महिषमर्दिनी स्त्रीके रूपमें परिणत 
हो गया॥ १३॥ 

देवीका कान्तिमान्‌ मुख शिवजीके तेजसे उत्पन्न 


हुआ। यमके तेजसे केश और विष्णुके तेजसे उनकी 
भुजाएँ उत्पन्न हुईं॥ १४॥ 

चन्द्रमाके तेजसे उनके दोनों स्तन, इन्द्रके तेजसे 
कटिप्रदेश एवं वरुणके तेजसे जंघा तथा ऊरु उत्पन्न 
हुए। पृथ्वीके तेजसे नितम्ब, ब्रह्माके तेजसे दोनों चरण, 
सूर्यके तेजसे पैरोंकी अँगुलियाँ, इन्द्रके तेजसे हाथोंकी 
अँगुलियाँ, कुबेरके तेजसे नासिका, प्रजापतिके तेजसे 
दाँत, अग्निके तेजसे तीनों नेत्र, सन्ध्याके तेजसे उनकी 
दोनों भौंहें और पवनके तेजसे दोनों कान एवं अन्य सभी 
देवगणोंके तेजसे [प्रकट अवयवोंसे युक्त] वे 
कमलनिवासिनी महालक्ष्मी आविर्भूत हुईं॥ १५--१८॥ 

इस प्रकार समस्त देवगणोंकी तेजोराशिसे उन 
देवीको प्रकट हुआ देखकर सम्पूर्ण देवता अत्यन्त हर्षित 
हो गये। उसके बाद उन देवीको अस्त्रहीन देखकर ब्रह्मा 
आदि देवगणोंने उन शिवाको शस्त्रयुक्त करनेका मनमें 
विचार किया॥ १९-२० ॥ 

शिवजीने महेश्वरीको अपना त्रिशूल दिया, भगवान्‌ 
श्रीकृष्णने उन्हें शंख एवं सुदर्शन चक्र दिया तथा पाश 
धारण करनेवाले वरुणने पाश दिया॥ २१॥ 

अग्निने शक्ति, पवनने धनुष-बाणोंसे परिपूर्ण तरकस 
और शचीपति इन्द्रने वज्र एवं घण्टा दिया। यमराजने 
कालदण्ड, प्रजापतिने अक्षमाला, ब्रह्मदेवने कमण्डलु तथा 
सूर्यने समस्त रोमकूपोंमें रश्मियाँ अर्पित कीं॥ २२-२३ ॥ 

कालने खड्ग एवं उज्ज्वल ढाल दी, क्षीरसागरने 
गलेकी मनोहर माला, कभी जीर्ण न होनेवाले दो वस्त्र, 
चूडामणि, कुण्डल, कटक, अर्धचन्द्र, केयूर, दो मनोहर 
नूपुर, ग्रीवाके आभूषण तथा समस्त अँगुलियोंके लिये 
अँगूठियाँ दीं। विश्वकर्मने उन्हें मनोहर परशु प्रदान 
किया और साथ ही अनेक अस्त्र तथा अभेद्य कवच भी 
प्रदान किया॥ २४--२६ ॥ 

समुद्रने सुरम्य, सरस माला तथा कमलपुष्प प्रदान 

* महालक्ष्मीद्वारा महिषासुरका वध * 


३६३ 


फ्रफफफफफ्रफाकफ्रफाक्रफक्रफर्फाक्फक्रफ्रफफाफ्फक्फ्करफआ फक्रफ््अक ्क्रफ्रशो्क्क्रफघक फर्क फक्करफ्क फ््र कफ क्कफ फफ्ोफ्रफ फर्श क्रफक्रफक्रफकक्रफ्रफ््रफाकर फर्क फर्क फ 


किये। हिमालयने इन्हें सिंह तथा अनेक प्रकारके रत्न 
दिये और कुबेरने मधुसे भरा पात्र दिया॥ २७-२८ ॥ 

सभी सर्पोके अधिपति शेषने विचित्ररचनायुक्त तथा 
अनेक उत्तम मणियोंसे जटित नागहार उन्हें दिया॥ २९॥ 

इस प्रकार इन देवताओं तथा दूसरे देवगणोंके द्वारा 
प्रदत्त भूषणों एवं आयुधोंसे सत्कृत हुई देवीने ऊँचे 
स्वरसे बार-बार अट्टहासपूर्वक गर्जनजा की॥ ३०॥ 

उनके इस भीषण नादसे सारा आकाशमण्डल पूर्ण 
हो गया और ऐसी प्रतिध्वनि हुई कि त्रैलोक्य विश्लुब्ध 
हो उठा। चारों समुद्र चंचल हो गये और पृथ्वी भी 
डगमगाने लगी। इसके बाद महिषासुरसे पीड़ित हुए 
देवगणोंने जय-जयकार किया॥ ३१-३२॥ 


7 झछशफः फ्क् 


| हा | ्‌ 

तदनन्तर वे सभी देवता भक्तियुक्त गद्गद वाणीमें 
महालक्ष्मीस्वरूपिणी पराशक्ति अम्बिकाकी स्तुति करने 
लगे॥ ३३॥ 

लोकको इस प्रकार संक्षुब्ध देखकर देवताओंके 
शत्रु असुरगण अपने सैनिकोंके साथ अस्त्र-शस्त्रोंसे युक्त 
होकर संग्रामके लिये उद्यत हो गये॥ ३४॥ 

तब महिषासुर भी उस शब्दको लक्ष्यकर क्रोधसे 
कुपित हो दौड़ पड़ा और उसने अपनी कान्तिसे तीनों 
लोकोंको व्याप्त करती हुई देवीको देखा॥ ३५॥ 


इसी बीच महिषासुरके द्वारा पालित करोड़ों महावीर 
शस्त्र धारण किये हुए वहाँ पहुँच गये॥ ३६॥ 

चिक्षु, चामर, उदग्र, कराल, उद्धत, वाष्कल, 
ताम्र, उग्रास्य, उग्रवीर्य, बिडाल, अन्धक, दुर्धर, दुर्मुख, 
त्रिनेत्र और महाहनु-ये तथा अन्य युद्धविशारद और 
शस्त्रास्त्रविद्यामें पारंगत अनेक वीर समरमें देवीके साथ 
युद्ध करने लगे। इस प्रकार युद्ध करते हुए उन दोनों 
पक्षोंका भयावह समय बीत गया॥ ३७--३९॥ 

शत्रुवर्गके द्वारा छोड़े गये अनेक शस्त्रास्त्रोंके समूह 
महामायाके प्रभावसे क्षणमात्रमें ही विनष्ट हो गये॥ ४० ॥ 

तत्पश्चात्‌ देवीने सैन्यसहित चिश्षुर आदि प्रमुख 
शत्रुओंपर गदा, बाण, त्रिशूल, शक्ति एवं परशुसे प्रहार 
किया॥ ४१॥ 

इस प्रकार युद्ध करते-करते जब महिषासुरकी 
सारी सेना नष्ट हो गयी, तब वह दैत्य देवीके निःश्वाससे 
उत्पन्न हुए गणोंको आक्रान्त करने लगा। उसने कुछ 
गणोंपर खुरसे, कुछपर अपनी दोनों सींगोंसे, किसीपर 
पूँछसे और किसीपर तुण्डसे बार-बार प्रहार करना 
आरम्भ किया॥ ४२-४३॥ 

इस प्रकार देवीके गणोंको मारकर वह असुरराज 
देवीके सिंहको मारने दौड़ा और अत्यधिक कुपित हो 
गया। क्रोधके कारण वह महापराक्रमी महिषासुर खुरोंसे 
पृथ्वीको खोदने लगा और सींगोंसे पर्वतोंको उखाड़कर 
फेंकने लगा तथा घनघोर गर्जना करने लगा॥ ४४-४५ ॥ 

है नृपसत्तम! उस महिषासुरके द्वारा चारों ओर 
वेगसे दौड़ते हुए फेंके गये बड़े-बड़े पहाड़ ऊपरसे 
पृथ्वीपर गिरने लगे ॥ ४६॥ 

उसकी सींगोंसे विदीर्ण हुए बादल खण्ड-खण्ड 
हो गये और पूँछसे ताडित हो समुद्र चारों ओरके 
किनारोंको तोड़कर इधर-उधर बहने लगे॥ ४७॥ 

इस प्रकार क्रुद्ध हुए उस महिषासुरको देखकर 
देवताओंको अभयदान देनेवाली अम्बिकाने उसके वधका 
उपाय किया॥ ४८ ॥ 

उन ईश्वरीने अपना पाश उठाकर महिषासरके 


३६४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््रफफक्क्रफ क्रफ्क््रफ्रफफफ्रफक्फक्रफफक्फक्रफाकफ्रफरफफ्रफक्कफाफ्रफक्रफकक्फक््रफ्रर फ्क फक्क्फ् फाफ्रफा्र प्र फफरफफक्क्रफफक्क्रफकफक क्र फफक फ्रफरकफ् . क्रफ््फ भा 


ऊपर फेंककर जब उसे बाँधना चाहा, तब महिषासुरने 
अपना महिषरूप त्याग दिया और उसी क्षण सिंहका रूप 
धारण कर लिया, इसके बाद जबतक देवीने तलवारसे 
उसके सिरपर प्रहार किया, तबतक वह मायावी खड्गधारी 
पुरुष हो गया॥ ४९-५० ॥ 

इसके बाद ढाल एवं तलवार लिये हुए उस 
पुरुषपर जब देवीने बाणोंसे प्रहार किया, तब उसने 
हाथीका रूप धारणकर अपनी सूँड़से देवीके सिंहपर 
प्रहार करना आरम्भ किया॥ ५१॥ 

इसके बाद देवीने अपने महाखड्गसे उसकी सूँड़ 
काट दी, तब उस राक्षसने पुन: अपना महिषरूप धारण 
कर लिया और सारे चराचर जगत्‌को शक्षुब्ध करने लगा। 
यह देख महामानिनी चण्डिकाको अपार क्रोध हुआ और 
घूर्णित नेत्रोंवाली वे बार-बार मधुपान करने लगीं तथा 
अट्टहास करने लगीं। इसके बाद बल और पराक्रमसे 
मतवाला वह असुर गर्जना करने लगा॥ ५२-५४॥ 

वह असुर पर्वतोंको उखाड़कर उनके ऊपर फेंकने 
लगा। तब उन देवीने बाणसमूहके प्रहारोंसे उन्हें शीघ्र 
ही चूर-चूर कर डाला। उसके अनन्तर मधुके मदसे 
आरक्त मुखवाली तथा विह्ल इन्द्रियोंवाली देवी मेघके 
समान गम्भीर वाणीमें कहने लगीं-- ॥ ५०-५६ ॥ 


देवी बोलीं--हे मूर्ख ! हे हतबुद्धि ! तुम व्यर्थ हठ 
क्यों कर रहे हो ? त्रैलोक्यमें कोई भी असुर मेरे सामने 
टिक नहीं सकता है॥ ५७॥ 

ऋषि [ सुमेधा |] बोले--ऐसा कहकर समस्त 
कलामयी उन देवीने कूदकर उस दैत्यको पैरोंसे दबाकर 
भयंकर त्रिशूलसे उसके कण्ठपर प्रहार किया॥ ५८ ॥ 

तत्पश्चात्‌ देवीके चरणोंसे दबा हुआ और देवीके 
पराक्रमसे विवश हुआ वह अपने मुखसे आधा निकल 
आया, वह महाधम दैत्य अपने आधे रूपसे निकलकर 
देवीके साथ पुनः संग्राम करने लगा। तब देवीने अपने 
महाखड्गसे उसका सिर काटकर पृथ्वीतलपर गिरा 
दिया॥ ५९-६० ॥ 

उसके बाद महिषासुरके गण 'हाय-हाय ' शब्दका 
उच्चारण करके मुख नीचे किये हुए भयभीत होकर 
रक्षा करो, रक्षा करो '--ऐसा कहते हुए युद्धभूमिसे भाग 
गये। तब इन्द्र आदि सभी देवता देवीकी स्तुति करने 
लगे, गन्धर्व गीत गाने लगे और अप्सराएँ नृत्य करने 
लगीं॥ ६१-६२ ॥ 

है राजन्‌! इस प्रकार मैंने आपसे महालक्ष्मीकी 
उत्पत्ति कही, अब आप स्वस्थचित्तसे सरस्वतीकी 
उत्पत्तिका वृत्तान्त श्रवण कीजिये॥ ६३ ॥ 


॥इस प्रकार श्रीजिवयहापुराणके अन्तर्गत पाँचवीं उमासंहितामें महिषासुरवधके उपाख्यानमें 
महालक्ष्गीका अवतारवर्णन नायक छियालीसवाँ अध्याय पूर्ण हुआ॥ ४६ ॥ 


जाया--7+#-&- ७4-८7 पे 


सैंतालीसवाँ अध्याय 
शुम्भ-निशुम्भसे पीड़ित देवताओंद्वारा देवीकी स्तुति तथा देवीद्वारा धूप्रलोचन, 
चण्ड-मुण्ड आदि असुरोंका वध 


ऋषि बोले--हे राजन्‌! पूर्व समयमें शुम्भ एवं 
निशुम्भ नामक प्रतापी दैत्य हुए। उन दोनों भाइयोंने 
अपने तेजसे चराचरसहित तीनों लोकोंको आक्रान्त कर 
रखा था। उन दोनोंसे पीड़ित हुए देवगण हिमालयपर्वतपर 
गये और समस्त प्राणियोंकी माता तथा कामनाओंको पूर्ण 
करनेवाली देवीकी स्तुति करने लगे॥ १-२॥ 


देवगण बोले--हे दुर्गे! हे महेश्वरि! आपकी 
जय हो, हे आत्मीयजनप्रिये! आपकी जय हो, त्रैलोक्यकी 
रक्षा करनेवाली आप शिवाको नमस्कार है, नमस्कार है। 
मुक्तिदायिनीको नमस्कार है, पराम्बाको नमस्कार है, 
समस्त जगतू्‌का सृजन, पालन तथा संहार करनेवालीको 
नमस्कार है॥ ३-४॥ 


उमासंहिता-अ० ४७ ] 


#* शुम्भ-निशुम्भसे पीड़ित देवताओंद्वारा देवीकी स्तुति * 


३६५७ 


फ्रफफफफफ्रफक्रक्रक्रफककफकाक फ्ा्शाकफरफरफरफ्रफाक्््रफक्क्फक्रफक््क फक्रफक्क्रफक्क्फाफ्रफ््रकाफक्क्र क्र फऋ्फफफरफक्रफ्र फकक्रफकरक्फक्क्रर क्र क्रअााफफ्रफ्रफक कराकर फर्क फक क्र 


हे कालिकारूपसम्पन्ने! आपको नमस्कार है। 
आप ताराकृतिको नमस्कार है। आप छिन्नमस्तास्वरूपा 
तथा श्रीविद्याको नमस्कार है॥५॥ 

हे भुवनेश्वरि! आपको नमस्कार है, आप भैरवाकृतिको 
नमस्कार है। आप बगलामुखीको नमस्कार है। आप 
धूमावतीको बार-बार नमस्कार है॥६॥ 

त्रिपुरसुन्दरीको नमस्कार है, मातंगीको बार-बार 
नमस्कार है। आप अजिताको नमस्कार है, विजयाको 
बार-बार नमस्कार है। आप जया, मंगला तथा विलासिनीको 
बार-बार नमस्कार है, आप दोग्ध्रीरूपाको नमस्कार है, 
आप घोराकृतिको नमस्कार है॥ ७-८॥ 

है अपराजिताकारे! आपको नमस्कार है, हे नित्याकारे! 
आपको नमस्कार है। शरणागतोंका पालन करनेवाली 
आप रुद्राणीको बार-बार नमस्कार है॥९॥ 

आप वेदान्तवेद्याको नमस्कार है, आप परमात्माको 
नमस्कार है, अनन्तकोटि ब्रह्माण्डकी नायिकाको बार- 
बार नमस्कार है॥ १०॥ 

इस प्रकार देवताओंद्वारा स्तुति की जाती हुई 
वरदायिनी गौरी शिवाने प्रसन्‍न होकर सभी देवगणोंसे 
कहा--आपलोग यहाँपर किसकी स्तुति कर रहे हैं 2॥ ११॥ 

उसी समय पार्वतीके शरीरसे एक कन्या प्रकट हुई, 
उन देवगणोंके देखते-देखते ही उसने अत्यन्त आदरपूर्वक 
शिवशक्ति पार्वतीजीसे कहा--हे मात: ! महाबली शुम्भ- 
निशुम्भसे पीड़ित हुए सभी स्वर्गवासी देवता मेरी स्तुति 
कर रहे हैं॥ १२-१३॥ 

वे पार्वतीके शरीरकोशसे उत्पन्न हुई, अतः शुम्भासुरका 
नाश करनेवाली वे कौशिकी नामसे पुकारी जाती हैं। वे 
ही उग्रतारिका एवं वही महोग्रतारिका भी कही गयी हैं। 
वे प्रकट हुईं, इसलिये लोकमें मातंगी कही जाती 
हैं॥ १४-१५॥ 

उन्होंने सभी देवताओंसे कहा--आप सब निर्भय 
होकर निवास कीजिये। मैं स्वतन्त्र हूँ, इसलिये किसीके 
सहारेके बिना ही मैं आपलोगोंका कार्य सिद्ध करूँगी॥ १६॥ 

तब ऐसा कहकर वे देवी उसी क्षण अन्तर्धान हो 


गयीं। उन दोनों शुम्भ-निशुम्भके चण्ड-मुण्ड नामक 
सेवकोंने [उसी समय] उन देवीको देखा। नेत्रोंको सुख 
प्रदान करनेवाले उनके मनोहर रूपको देखते ही वे 
चेतनाहीन तथा मोहित हो पृथ्वीपर गिर पड़े॥ १७-१८॥ 

इसके बाद जाकर उन दोनोंने [अपने] राजासे 
आरम्भसे लेकर सारा वृत्तान्त कहा-हे राजन्‌! हमने 
एक मनोहर अपूर्व स्त्री देखी है, जो हिमालयके रम्य 
शिखरपर सिंहारूढ होकर स्थित है। सभी ओरसे 
देवकन्याएँ हाथ जोड़कर उसकी सेवा कर रही हैं । कोई 
[देवकन्या] उसका पैर दबाती है, कोई केश सँवारती 
है, कोई हाथ दबाती है, कोई नेत्रोंमें सुरमा लगाती है। 
कोई हाथमें दर्पण लेकर उन्हें मुख दिखा रही है, कोई 
लौंग-इलायचीमिश्रित पान खिला रही है, कोई स्त्री 
हाथमें पीकदान लेकर उसके सामने खड़ी है और कोई 
आभूषण एवं बस्त्रोंस उसके सभी अंगोंका श्रृंगार कर 
रही है॥ १९--२३॥ 

वह देवी केलेके स्तम्भके समान ऊरुदेशवाली, 
शुकसदृश नासिकावाली, सर्पके समान भुजावल्‍लीवाली, 
बजते हुए नूपुरोंसे युक्त चरणोंवाली, रम्य मेखलासे युक्त, 
कस्तूरीकी गन्ध तथा मोतियोंकी मालासे शोभायमान 
हिलते हुए स्तनवाली, ग्रैवेयकसे सुशोभित ग्रीवावाली, 
बिजलीके समान कान्तिसे देदीप्यमान, अर्धचन्द्र तथा 
मणिमय कुण्डल धारण किये हुए स्थित है॥ २४--२६॥ 

मनोहर चोटीवाली, विशाल नेत्रोंवाली, तीन नेत्रोंसे 
सुशोभित, अक्षरत्रह्ममयी माला धारण किये हुए, हाथोंमें 
मनोहर कंकणसे सुशोभित, स्वर्णकी अँगूठीसे युक्त 
अँगुलियोंवाली, उज्ज्वल बाजूबन्दसे सुशोभित भुजाओंवाली, 
श्वेत वस्त्र पहने हुए, गौरवर्णवाली, कमलके आसनपर 
विराजमान, केसरबिन्दुका तिलक धारण किये हुए 
चन्द्रमासे अलंकृत मस्तकवाली, विद्युतंके समान 
कान्तिवाली, बहुमूल्य वस्त्रका चोल धारण किये हुए, 
ऊँचे स्तनोंवाली तथा उत्तुंग आठों हाथोंमें श्रेष्ठ आयुध 
धारण की हुई स्थित है॥ २७--२९॥ 

वह जैसी सुन्दर है, वैसी त्रिलोकीमें न कोई असुर 


३६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््क्रफ्रफ््रफफ्फक्करफफ्रफाकक्रफफ्फ्रक्रफक्क फक्कफफ्रफककफ्रफरफर फकफ्रफकर्रफकाक फक्काकफ फ्रफ फ्रफक्क्ररफ्कफ्रफकक्फ कर्क कक क्रफ्रक क्र फ्कक्रफक्फत््र फ क्र फ 


स्त्री है, न नाग स्त्री है, न गन्धर्व स्त्री है और न ही | भाईका सेवन करो॥ ३८॥ 


दानव स्त्री है। अतः हे प्रभो! उसके परिग्रहकी योग्यता 
आपमें ही शोभित होती है; क्योंकि आप पुरुषरल हैं 
और वह स्त्रीरत्न है॥ ३०-३१॥ 

चण्ड-मुण्डके द्वारा कहा गया यह वचन सुनकर 
उस महानू्‌ असुरने देवीके पास अपना सुग्रीव नामक दूत 
भेजा और उससे कहा-हे दूत! तुम हिमालयपर्वतपर 
जाओ, वहाँ एक सुन्दर स्त्री है, मेरा सन्देश कहकर उसे 
यलपूर्वक [मेरे पास] लाओ॥ ३२-३३॥ 

उसकी यह आज्ञा पाकर दैत्योंमें श्रेष्ठ उस 
सुग्रीवने हिमालयपर्वतपर जाकर महेश्वरी जगदम्बासे 
कहा-- ॥ ३४॥ 


दूत बोला--हे देवि ! महान्‌ बल तथा पराक्रमवाले 
शुम्भासुर एवं उनके छोटे भाई निशुम्भ तीनों लोकोंमें 
विख्यात हैं। मैं उनका दूत हूँ। उनके द्वारा भेजा गया 
मैं आपके पास आया हूँ। हे सुरेश्वरि! उन्होंने जो कहा 
है, उसे अब आप सुनिये॥ ३५-३६ ॥ 

मैंने इन्द्र आदिको युद्धमें जीतकर उनके सारे रत्न 
ले लिये हैं और यज्ञमें देवगणोंके द्वारा दिये गये 
यज्ञभागको मैं स्वयं ग्रहण करता हूँ॥ ३७॥ 

मैं तुम्हें सभी रत्नोंमें सर्वश्रेष्ठ स्त्रीरतन समझता हूँ, 
अतः तुम कामजन्य रसोंके द्वारा मेरा अथवा मेरे छोटे 


शुम्भके द्वारा सन्दिष्ट दूतका कहा हुआ वचन 
सुनकर शिवप्राणप्रिया वे महामाया कहने लगीं-- ॥ ३९॥ 

देवी बोलीं--हे दूत! तुम सत्य कह रहे हो, तुमने 
थोड़ा-सा भी असत्य नहीं कहा है, किंतु मैंने पहले एक 
प्रतिज्ञा की है, उसे मुझसे जान लो। जो युद्धमें मुझे जीत 
लेगा और जो मेरा अहंकार दूर करेगा, मैं उसे ही 
पतिरूपमें वरण करूँगी, दूसरेको नहीं, यह निश्चित है। 
तुम शुम्भ-निशुम्भसे मेरा यह वचन कह दो। इस 
विषयमें जैसा उचित हो, वह वैसा ही करे ॥ ४०--४२॥ 

तब सुग्रीव नामक दूतने देवीका यह वचन सुनकर 
वहाँ जाकर विस्तारपूर्वक अपने राजासे कह दिया॥ ४३ ॥ 

उसके अनन्तर दूतकी बात सुनकर प्रचण्ड शासनवाले 
शुम्भने क्रोधित हो बलवानोंमें श्रेष्ठ अपने सेनापति 
धूम्राक्षसे कहा-हे धूम्राक्ष! हिमालयपर्वतपर कोई सुन्दरी 
स्थित है, तुम वहाँ शीघ्र जाकर वह जिस किसी प्रकार 
भी यहाँ आये, उसे लिवा लाओ। हे दैत्यसत्तम ! उसके 
लानेमें भय मत करना, यदि वह युद्ध भी करना चाहे 
तो तुम प्रयलपूर्वक युद्ध करना ॥ ४४--४६ ॥ 

इस प्रकार शुम्भकी आज्ञा प्राप्तकर उस धूम्रलोचन 
नामक दैत्यने हिमालयपर जाकर उमाके अंशसे उत्पन्न 
भुवनेश्वरीसे कहा--हे नितम्बिनि ! तुम मेरे स्वामीके पास 
चलो, नहीं तो साठ हजार सैनिकोंसे युक्त मैं तुम्हें मार 
डालूँगा॥ ४७-४८ ॥ 

देवी बोलीं--हे वीर! दैत्यराजने तुम्हें भेजा है, 
यदि तुम मुझे मार दोगे, तो मैं तुम्हारा क्या कर सकती 
हूँ, किंतु मैं युद्धेके बिना वहाँ जाना असम्भव समझती 
हूँ॥ ४९॥ 

देवीके द्वारा ऐसा कहे जानेपर वह दानव धूम्रलोचन 
उनकी ओर झपटा, किंतु महेश्वरीने ' हुं! के उच्चारणमात्रसे 
उसे [उसी क्षण] भस्म कर दिया। उसी समयसे वे देवी 
लोकमें धूमावती नामसे विख्यात हुईं, जो आराधित होकर 
अपने भक्तोंके शत्रुओंका नाश कर देती हैं ॥ ५०-५१॥ 

धम्राक्षेक मार दिये जानेपर देवीके वाहन सिंहने 


उमासंहिता-अ० ४८ ] 


# सरस्वतीदेवीके द्वारा सेनासहित शुम्भ-निशुम्भका वध * 


३६७ 


फ्रफफफफक्रफक्क्रफ्फ््रॉफाफफ्रफोक्रफफ्रभक्क््रफकक्रक््रफाफ्रफफफ्रफमफकफ्रफफफ्रकरफ्क फक्रफ क्र क्रफक्क फ्रक्रफा्फकफक कर्क फ फकरक्रफ्रक्रफक् फर्क क्र फक क्रफक कफ फ 


अत्यन्त कुपित होकर उसके सैनिकोंका भक्षण कर डाला 
और जो शेष बचे, वे सब भाग गये॥ ५२॥ 

इस प्रकार देवीके द्वारा धूम्रलोचन दैत्यको मारा 
गया सुनकर वह प्रतापी शुम्भ अपने दोनों ओठोंको 
चबाता हुआ अत्यन्त क्रोधित हुआ॥ ५३॥ 

उसने क्रमसे चण्ड, मुण्ड और रक्तबीज नामक 
दैत्योंको भेजा, तब्र उसकी आज्ञा पाकर वे भी वहाँ गये, 
जहाँ देवी स्थित थीं॥ ५४॥ 

सिंहपर आरूढ, अणिमादि सिद्धियोंसे युक्त और 
अपने तेजसे दसों दिशाओंको प्रकाशित करती हुई 
भगवतीको देखकर उन दैत्यराजोंने कहा--हे देवि! तुम 
शीघ्रतासे शुम्भ एवं निशुम्भके पास चलो, अन्यथा 
हमलोग तुम्हें गणों एवं वाहनके साथ मार डालेंगे। हे 
वामे! लोकपालों आदिके द्वारा स्तुत उन शुम्भका 
पतिरूपमें वरण करो, इससे तुम देवताओंके लिये भी 
दुर्लभ महान्‌ आनन्द प्राप्त करोगी॥ ५५--५७॥ 

उनका यह वचन सुनकर वे परमेश्वरी देवी हँसकर 
रसमय सत्य वचन कहने लगीं-- ॥ ५८ ॥ 

देवी बोलीं--जो अद्वितीय महेशान परब्रह्म सदाशिव 
कहे जाते हैं और जिन्हें वेद भी तत्त्वत: नहीं जानते, फिर 


विष्णु आदिकी तो बात ही क्‍या? मैं उन्हींकी सूक्ष्म 
प्रकृति हूँ, अत: किसी दूसरेको पतिरूपमें किस प्रकार 
वरण करूँ ? कामपीड़ित सिंहिनी कभी गीदड़का, हथिनी 
कभी गधेका एवं व्याप्नरी खरगोशका वरण नहीं कर 
सकती है ? हे दैत्यो! कालसर्पसे ग्रस्त हुए तुमलोग झूठ 
बोल रहे हो। अब शीघ्र ही पाताल चले जाओ अथवा 
यदि सामर्थ्य हो तो युद्ध करो॥ ५९--६११/२॥ 

क्रोधको उत्पन्न करनेवाले इस प्रकारके वचन 
सुनकर वे परस्पर कहने लगे--हमलोग अपने मनमें 
तुम्हें अबला समझकर नहीं मार रहे हैं, हे सिंहवाहिनि! 
यदि तुम मनसे युद्धकी लालसा रखती हो तो सिंहपर 
सुस्थिर होकर बैठ जाओ और [युद्धके लिये] 
आओ ॥ ६२-६३ ॥ 

इस प्रकार उनके विवाद करनेपर कलह बढ़ गया 
और युद्धमें दोनों ही पक्षोंसे तीखे बाण बरसने लगे॥ ६४॥ 

इस प्रकार उनके साथ युद्ध करके परमेश्वरीने 
लीलामात्रसे चण्ड-मुण्डसहित महान्‌ असुर रक्तबीजको 
मार डाला। द्वेषबुद्धि रखनेपर भी उन देवशत्रुओंने अन्तमें 
उस श्रेष्ठ लोकको प्राप्त किया, जिस लोकको देवीके 
भक्त प्राप्त करते हैं॥६५-६६॥ 


॥इस प्रकार श्रीशिवगहापुराणके अन्तर्गत पाँचवीं उम्रासंहितामें ध्ृँत्रलोचन-चण्ड-मुण्ड-रक्तबीजका 
वध नामक सेँतालीसवाँ अध्याय पूर्ण हुआ॥ ४७॥ 


अपयय-+#-#-ऑक-क-क+८--7प५ 


अड़तालीसवाँ अध्याय 
सरस्वतीदेवीके द्वारा सेनासहित शुम्भ-निशुम्भका वध 


राजा बोले--हे भगवन्‌! देवीके द्वारा धूम्राक्ष, 
चण्ड-मुण्ड एवं रक्तबीजको मारा गया सुनकर देवताओंको 
कष्ट देनेवाले शुम्भने क्या किया ? हे ब्रह्मन्‌! अब आप 
जगत्कारणभूता देवीके पापनाशक चरित्रको सुननेकी 
इच्छावाले मुझे इसे बताइये॥ १-२॥ 

ऋषि बोले--हे राजन्‌! मान्य पराक्रमवाले उस 
महान्‌ असुरने इन दैत्यवरोंके मारे जानेका समाचार 
सुनकर युद्धका नाम लेते ही मदोन्मत्त होनेवाले अपने 
दुर्धर्ष सैनिकोंको आज्ञा दी--मेरी आज्ञासे कालकवंशीय, 


कालकेय, मौर्य एवं दौईद नामवाले सभी असुर एवं अन्य 
असुर भी विजयकी आशा लेकर सेनासे युक्त होकर एक 
साथ युद्धके लिये प्रस्थान करें॥ ३-४॥ 

उन दैत्योंको इस प्रकारकी आज्ञा देकर शुम्भ एवं 
निशुम्भ भी रथपर सवार हो निकल पड़े। उन 
महाबलशालियोंके सैनिक उनके पीछे-पीछे ऐसे चले, 
मानो विनष्ट होनेवाले शलभ [पतिंगे] पृथ्वीसे निकल 
पड़े हों॥५॥ 

उस समय [वह दैत्यराज] मृदंग, ढोल, भेरी, 


३६८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


डिण्डिम, झाँझ, नगाड़ा आदि अनेक बाजे संग्राम भूमिमें 
बजवाने लगा, रणप्रिय योद्धा हर्षित हो उठे और प्राणसे 
मोह रखनेवाले युद्धभूमिसे भाग गये ॥ ६॥ 

कवच धारण किये हुए तथा निष्पाप शरीरवाले वे 
समस्त राक्षस वीर ढेरों अस्त्र-शस्त्र लेकर विजयकी 
इच्छासे एक-दूसरेको खूब ललकारते हुए युद्धभूमिमें 
पहुँचे ॥ ७॥ 

कुछ राक्षस सैनिक हाथीपर सवार थे, कुछ घोड़ेपर 
सवार थे, कुछ रथपर आरूढ़ थे, इस प्रकार सभी असुर 
अपने-परायेको न देखते हुए शुम्भके साथ प्रसन्‍न होकर 
युद्धभूमिमें इधर-उधर घूमने लगे॥ ८॥ 

उस समय शतघ्नीकी ध्वनि होने लगी, उससे देवता 
कम्पित हो उठे। आकाशमण्डलमें अन्धकार छा गया, 
जिससे सूर्यका रथमण्डल नहीं दिखायी पड़ता था॥ ९॥ 

विजयके इच्छुक करोड़ों महामानी राक्षस पैदल ही 
चल पड़े और अन्य करोड़ों राक्षस रथों, हाथियों तथा 
घोड़ोंपर सवार हो प्रसननतापूर्वक पहुँचे॥ १० ॥ 

काले पर्वतके समान मदमत्त हाथी युद्धस्थलमें 
चिंग्घाड़ने लगे और छोटे पर्वतोंके समान ऊँट भी 
गलगल ध्वनि करने लगे॥ ११॥ 

विशाल कण्ठहार पहने हुए, उत्तम देशमें उत्पन्न 
तथा गतिका ज्ञान रखनेवाले घोड़े हिनहिनाने लगे और 
हाथियोंके मस्तकपर अपना पैर रखकर पक्षियोंके समान 
आकाशमार्गमें उड़ने लगे॥ १२॥ 

तब इस प्रकार शत्रुओंकी सेनाको उपस्थित देखकर 
अम्बिकाने धनुषपर डोरी चढ़ायी और शत्रुओंको कष्ट 
देनेवाले अपने घण्टेका नाद किया। उधर, सिंह भी 
अपना अयाल हिलाता हुआ गर्जन करने लगा॥ १३॥ 

तत्पश्चात्‌ हिमालयपर विराजमान और रम्य आभूषण 
तथा शस्त्रोंकी धारण करनेवाली शिवाको देखकर वह 
निशुम्भ कामुकके समान रससे भरी हुई उत्तम वाणीमें 
बोला--हे महेशि! तुम-जैसी सुन्दरियोंके रमणीय शरीरपर 
गिरा हुआ मालतीपुष्प भी कष्ट पहुँचाता है, अतः तुम 
इस कोमल शरीरसे यह भयंकर संग्राम क्‍यों करना 


चाहती हो ?॥ १४-१५॥ 

ऐसा वचन कहकर वह महान्‌ असुर चुप हो गया। 
तब चण्डिकाने उससे कहा--रे मूर्ख असुर ! व्यर्थ क्यों 
बोल रहे हो ? युद्ध करो, अन्यथा पातालमें चले जाओ। 
तब अत्यधिक क्रोधित हुआ वह महारथी दैत्य युद्धमें 
बाणोंकी ऐसी अद्भुत वर्षा करने लगा, जिस प्रकार आये 
हुए मेघ वर्षाकालमें जलकी वृष्टि करते हैं॥ १६-१७॥ 

वह मदसे उन्मत्त हो तीखे बाणों, त्रिशूल, फरसा, 
भिन्दिपाल, परिघ, तरकसों, तोप, भाला, छूरी एवं महान्‌ 
खड्ग [से युक्त सैनिकों |-को साथ लेकर संग्राम करने 
लगा॥ १८॥ 

उस संग्राममें विदीर्ण मस्तकोंवाले, काले पर्वतोंके 
समान बड़े-बड़े हाथी घूमने लगे और उड़ती हुई 
बलाकाओंकी पंक्ति-जैसी श्वेत शुम्भ-निशुम्भकी पताकाएँ 
खण्डित होकर नीचे गिरने लगीं॥ १९॥ 

कालिकाने रणमें राक्षमोंकी मछलीके समान काटकर 
प्राणहीन कर डाला, गर्दनके कट जानेके कारण घोड़े 
भयंकर दिखायी पड़ने लगे। उस समय अन्य राक्षसोंको 
सिंहने अपना आहार बना लिया॥ २०॥ 

युद्धके बीचमें रक्तको धाराओंवाली कितनी ही 
नदियाँ बह चलीं और उनमें कटे हुए रुण्ड-मुण्ड बहने 
लगे। योद्धाओंके केश जलकी काईके समान दिखायी 
पड़ रहे थे और उनके उत्तरीय सफेद फेन-जैसे प्रतीत 
हो रहे थे॥ २१॥ 

उस समय घुड़सवार घुड़सवारोंसे, हाथीपर सवार 
हाथीपर सवारी करनेवालोंसे, रथी रथके स्वामीसे और 
पैदल सैनिक पैदल सैनिकोंसे लड़ने लगे। इस प्रकार 
परस्पर समान प्रतिद्वन्द्रियोंवाला घमासान संग्राम होने 
लगा॥ २२ ॥ 

उसके बाद निशुम्भने मनमें विचार किया कि इस 
समय यह भयंकर काल उपस्थित हो गया है, कालकी 
विपरीततासे दरिद्र महान्‌ धनवान्‌ तथा महान्‌ धनवान 
दरिद्र हो जाता है। जड़ महाबुद्धिमान्‌ एवं महाबुद्धिमान्‌ 
जड़ हो जाता है, हत्यारा बड़े-बड़े मुनियोंसे प्रशंसित 


उमासंहिता-अ० ४८ ] 


* सरस्वतीदेवीके द्वारा सेनासहित शुम्भ-निशुम्भका वध * 


३६९ 

होता है, महाबली पराजित हो जाते हैं और दुर्बल युद्धमें 
विजय प्राप्त कर लेते हैं॥ २३-२४॥ 

अतः प्राणियोंकी जय अथवा पराजय परमेश्वरकी 
इच्छासे अनायास ही होती रहती है। महेश्वर, ब्रह्मा एवं 
विष्णु भी कालका अतिक्रमणकर जीनेमें समर्थ नहीं हो 
सकते। उत्तम वीर रणभूमिमें [शत्रुके सामने] जाकर 
पुनः भाग जाना अपने मनमें उचित नहीं समझते हैं, किंतु 
इसके साथ युद्धमें विजय कैसे होगी, जिसने मेरी सम्पूर्ण 
सेना नष्ट कर दी है॥ २५-२६॥ 

यह निश्चय ही देवगणोंके कार्यको सिद्ध करनेके 
लिये एवं दैत्यसेनाके विनाशके लिये आयी हुई है। यह 
सनातनमूर्ति परा प्रकृति शिवा है, यह सांसारिक स्त्री 
कदापि नहीं है॥ २७॥ 

युद्धसका आस्वादन करनेवाले वीरोंने स्त्रीद्वारा 
हुए वधको निन्दित बताया है, फिर भी बिना युद्ध किये 
दैत्यराजके सामने मुँह किस प्रकार दिखायेंगे 2॥ २८ ॥ 

ऐसा विचारकर वह महारथी अपने सारथिसे हाँके 
जाते हुए विशाल रथपर आरूढ हो शीघ्रतासे उस 
स्थानपर गया, जहाँ देवांगनाओंसे प्रार्थित वे यौवनकी 
उद्गमस्वरूपा पार्वती विराजमान थीं॥ २९॥ 

उसने उनसे कहा-हे महेश्वरि ! इन आजीविकाके 
लिये ही युद्धमें प्रवृत्त योद्धाओंको मारनेसे क्या लाभ! 
यदि हम दोनोंसे तुम्हारी युद्ध करनेकी अभिलाषा हो, तो 
कवच उतारकर हमलोगोंका युद्ध हो ॥३०॥ 

तब कौशिकीने कालीसे कहा--इन दोनोंके इस 
दुराग्रहको देखो, अच्छे और बुरे मार्गमें प्रेरित करनेवाला 
काल विपत्ति आनेपर बुद्धिको विपरीत वृत्तिवाला बना 
देता है। उसके बाद निशुम्भने चण्डिका एवं कालिकापर 
हजारों बाणोंसे प्रहार किया, किंतु शिवाने अपने बाणोंसे 
उस असुरके द्वारा चलाये गये बाणोंके हजारों टुकड़े कर 
दिये॥ ३१-३२॥ 

इसके बाद उसने ढालसहित उज्ज्वल खड्ग उठाकर 
सिंहके सिरपर मारा, किंतु अम्बिकाने अपने महाखड्गसे 
उसके भी टकडे-ट॒कड़े कर दिये, जिस प्रकार कुल्हाड़ी 


बड़े-बड़े वृक्षोंको टुकड़े-टुकड़े कर देती है॥ ३३॥ 
उसके खड्गके टुकड़े-टुकड़े हो जानेपर उसने 
अम्बिकाके वक्ष:स्थलपर बाणसे प्रहार किया, तब देवीने 
उसे भी काट दिया। इसके बाद उसने देवीके हृदयपर 
त्रिशूल फेंका, उन्होंने उसे भी [ अपने ] मुष्टिप्रहारसे चूर- 
चूर कर दिया। तब मरनेके लिये उद्यत हुआ वह महारथी 
दैत्य गदा लेकर देवीकी ओर दौड़ा, देवीने उसे भी अपने 
त्रिशूलकी धारसे चूर्ण कर दिया। उसने पुनः दूसरी गदासे 
देवीके त्रिशूलको चूर-चूर कर दिया॥ ३४-३५॥ 
तदनन्तर अम्बिकाने देव-शत्रुओंके रक्तको चूसनेयोग्य, 
भयंकर सर्पसदृश तथा विषदिग्ध अपने तीक्ष्ण बाणोंसे 
निशुम्भको मारकर भूमिपर गिरा दिया। अमित बलवाले 
अपने छोटे भाईके मार दिये जानेपर क्रोधमें भरा हुआ 
आठ भुजाओंसे युक्त दैत्यराज शुम्भ रथपर सवार होकर 
वहाँ पहुँचा, जहाँ [ भगवती] महेश्वरी थीं॥ ३६-३७॥ 
उसने शत्रुओंको दमितकर देनेवाला शंखनाद किया 
और धनुषके दुःसह टंकारकी ध्वनि की। इधर [देवीका] 
सिंह भी अपने अयालोंको हिलाता हुआ भयंकर गर्जना 
करने लगा, इन तीनों नादोंसे आकाश गूँज उठा॥ ३८ ॥ 
उसके पश्चात्‌ अम्बिकाने अट्टहास किया, उससे 
सभी असुर भयभीत हो उठे। जब अम्बिकाने उससे कहा 
कि युद्धमें खड़े रहो, तब देवताओंने जय-जयकार 
किया। तब उस दैत्यराजने प्रदीप्त अग्निेशिखाके समान 
अपनी भीषण शक्तिसे देवीपर प्रहार किया, किंतु देवीने 
उसे उल्काके द्वारा काट दिया। फिर शिवाने शुम्भके द्वारा 
चलाये गये बाणोंके और उसने भी शिवाके द्वारा छोड़े 
गये बाणोंके हजारों टुकड़े कर दिये॥ ३९-४०॥ 
इसके बाद चण्डिकाने त्रिशूल उठाकर उस महान्‌ 
असुरपर ऐसा प्रहार किया, जिससे वह मूच्छित होकर 
आकाश तथा समुद्रसहित पृथ्वीको कँपाता हुआ उसी 
प्रकार गिर पड़ा, जैसे इन्द्रके द्वारा काटे गये पंखवाला 
पर्वत गिर पड़ता है॥४१॥ 
इसके बाद वह महाबली [दैत्य] त्रिशूलकी 
व्यथाको सहकर [मायासे] दस हजार भुजाएँ बनाकर 


३७० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफा्क्रफ्रफ्रफफफ््र फ फफ् ्रफा्फक््र फका्रफक््रफक करफ्रक क्ररफाफ्फ्क्रफककफक््रफफक फ्रफकघरफ्् फक्कफ्रफफक्््रफ््#_फक्रफकक्रफ क्कफ्र फककरक्रफक क्र फन्‍्फ्र फक्क्फ्रफ 


देवताओंका भी नाश करनेमें समर्थ चक्रोंसे सिंहपर सवार 
महेश्वरी कालिकापर प्रहार करने लगा॥ ४२॥ 

तब उन शिवाने लीलापूर्वक उसके चक्रोंको नष्ट 
करके अपना त्रिशूल उठाकर उस असुरको मार दिया। 
इस प्रकार शिवाके जगत्पावन करकमलसे मृत्युको प्राप्त 
होकर वे दोनों [दैत्य] परमपदके भागी हुए॥४३॥ 

तब उस महाबली तथा प्रचण्ड पराक्रमवाले निशुम्भ 
एवं शुम्भके मार दिये जानेपर सभी दैत्य पातालमें प्रवेश 
कर गये और कुछ दैत्योंको काली तथा सिंह आदिने 
भक्षण कर लिया तथा अन्य दैत्य भयभीत होकर दसों 
दिशाओंमें भाग गये ॥ ४४-४५ ॥ 

[ दैत्योंके मारे जानेपर] नदियाँ स्वच्छ जलवाली 


होकर अपने मार्गसे बहने लगीं, सुखदायक पवन बहने 
लगा, आकाश निर्मल हो गया। देवगणों तथा ब्रह्मर्षियोंने 
यज्ञ प्रारम्भ कर दिये और इन्द्र आदि सभी देवता सुखी 
हो गये॥ ४६-४७ ॥ 

हे प्रभो! जो दैत्यराजके वधसे युक्त पार्वतीके इस 
परम पवित्र तथा पुण्यप्रद चरित्रको श्रद्धापूर्वक पढ़ता है, 
वह इस लोकमें देवताओंके लिये भी दुर्लभ सभी 
सुखोंको भोगकर महामायाके अनुग्रहसे देवीलोकको 
प्राप्त करता है ॥ ४८-४९ ॥ 

ऋषि बोले--हे राजन्‌! शुम्भासुरका वध करनेवाली 
देवी इस प्रकार उत्पन्न हुईं, जो साक्षात्‌ पार्वतीके अंशसे 
उत्पन्न सरस्वती कही गयी हैं॥ ५०॥ 


॥इस प्रकार श्रीजिवयहापुराणके अन्तर्गत पाँचवीं उमासंहितायें शुम्भ-निशुम्धभवध-उपाख्यानमें 
सरस्वतीप्रादुर्भाववर्णन नामक अड़तालीसवाँ अध्याय पूर्ण हुआ॥ ४८ ॥ 


जपय--#-$- कक एफ 


उनचासवाँ अध्याय 
भगवती उमाके प्रादुर्भावका वर्णन 


मुनिगण बोले--सर्वार्थवेत्ता सूतती! अब आप 
भुवनेश्वरी उमाके अवतारका वर्णन करें, जिनसे सरस्वती 
उत्पन हुईं, जो परत्रह्म, मूलप्रकृति, ईश्वरी, निराकार होकर भी 
साकार एवं नित्यानन्दमयी सती कही जाती हैं ॥ १-२॥ 

सूतजी बोले--हे तपस्वियो! आपलोग उनके 
अति महान्‌ चरित्रका प्रेमपूर्वक श्रवण कीजिये, जिसके 
जाननेमात्रसे मनुष्य परम गतिको प्राप्त कर लेता है ॥ ३॥ 

एक बार दैत्यों एवं देवताओंमें परस्पर युद्ध हुआ, 
उसमें महामायाके प्रभावसे देवगणोंकी विजय हुई॥ ४॥ 

इससे देवताओंको अहंकार हो गया और वे अपनी 
प्रशंसा करने लगे कि हमलोग धन्य हैं, हमलोग धन्य 
हैं। वे असुर हमलोगोंका क्‍या कर लेंगे, जो हमारे अति 
दुःसह प्रतापको देखकर भयभीत हो ' भागो, भागो' ऐसा 
कहकर पाताललोकको चले गये । अहो, दैत्योंके वंशका 
नाश करनेवाला हमारा बल एवं तेज अद्भुत है, 
देवताओंका आश्चर्यकारक भाग्य है--इस प्रकार वे सब 
आत्मश्लाघा करने लगे॥ ५--७॥ 


उसी समय वहाँ एक पुंजीभूत तेज प्रकट हुआ, 
जिसे पहले नहीं देखा गया था। उसे देखकर देवता 
आश्चर्यचकित हो उठे। देवी श्यामाके अभिमाननाशक 
उस प्रभावको न जानते हुए वे रुँधे कण्ठसे कहने लगे-- 
यह क्या है, यह क्‍या है !॥ ८-९॥ 

तब देवताओंके अधिपतिने देवताओंको आज्ञा दी 
कि आपलोग जाइये और ठीक-ठीक परीक्षा कीजिये कि 
यह क्या है ? तब देवेन्धसे प्रेरित पत्नदेव उस तेजके पास 
गये। उस तेजने उनको सम्बोधितकर कहा--तुम कौन 
हो ?। तब उस प्रबल तेजके द्वारा इस प्रकार पूछे जानेपर 
अभिमानसे परिपूर्ण वायुने यह कहा--मैं जगत््‌का प्राण 
वायु हूँ। यह चराचर सारा जगत्‌ सबके आधारस्वरूप 
मुझमें ही ओत-प्रोत है, मैं ही सम्पूर्ण जगत्‌का संचालन 
करता हूँ॥ १०--१३॥ 

उसके अनन्तर महातेजने कहा-हे वायो! यदि 
तुम चलानेमें समर्थ हो, तो इस रखे हुए तृणको स्वेच्छासे 
चला दो। तब वायुने सभी उपायोंसे उसे चलानेका यत्न 


उमासंहिता-अ० ४९ ] 

किया, किंतु जब वह [तृण] अपने स्थानसे विचलित 
नहीं हुआ, तब वे वायुदेव लज्जित हो गये॥ १४-१५॥ 
इसके बाद चुप होकर वायु इन्द्रकी सभामें गये 
और अपने पराभवका वह समाचार बताया॥ १६॥ 
हम सब व्यर्थ ही अपनेमें सर्वेश्वरत्वका अभिमान 
करते हैं, हमलोग छोटे-से-छोटा कार्य भी नहीं कर 
सकते हैं। इसके बाद इन्द्रने सभी देवताओंको भेजा, 
किंतु जब वे भी उसे नहीं जान सके, तब स्वयं इन्द्र 
उसके पास गये॥ १७-१८ ॥ 
इन्द्रको आता हुआ देखकर वह अति दुःसह तेज 
उसी क्षण अन्तर्धान हो गया, इन्द्र आश्चर्यचकित हो गये। 
तब इन्द्रने बार-बार यह विचार किया कि जिसका ऐसा 
चरित्र है, मुझे उसीके शरणमें जाना चाहिये॥ १९-२० ॥ 
इसी बीच अकारण करुणामूर्ति सच्चिदानन्दरूपिणी 
शिवांगना भगवती उमा उन सभीषर अनुग्रह करनेके लिये 


एवं उनका अभिमान दूर करनेके लिये चैत्र शुक्ल 
नवमीको मध्याह्कालमें वहाँ प्रकट हुईं। तेजके मध्यमें 
विराजमान, अपनी प्रभासे दसों दिशाओंको प्रकाशित 
करती हुई, “मैं ही ब्रह्म हूँ'--ऐसा सभी देवताओंको 
स्पष्ट रूपसे बतलाती हुई, अपने चारों हाथोंमें वरद मुद्रा, 
पाश, अंकुश एवं अभयमुद्रा धारण को हुई, वेदोंके द्वारा 
सेवित, मनोहर, नवयौवनसे गर्वित, रक्त वस्त्र धारण की 


हुई, रक्तपुष्पोंकी माला पहनी हुई, रक्त चन्दनके अनुलेपसे 
युक्त, करोड़ों कामदेवके सदृश विमोहिनी; करोड़ों चन्द्रमाओंके 
समान कान्तिवाली उन सर्वान्तर्यामिनी सर्वभूतसाक्षिणी 
परब्रह्मस्वरूपिणी महामायाने कहा-- ॥ २१--२६॥ 

उमा बोलीं--मेरे सामने न ब्रह्मा, न विष्णु एवं 
न तो महेश्वर ही कुछ भी गर्व करनेमें समर्थ हैं, अन्य 
देवताओंकी तो बात ही क्‍या है ?॥ २७॥ 

मैं ही परब्रह्म, परमज्योति, प्रणण और युगलरूपिणी 
हूँ, मैं ही सब कुछ हूँ, मेरे अतिरिक्त अन्य कोई कुछ 
नहीं है। मैं निराकार होकर भी साकार, सर्वतत्त्वस्वरूपिणी, 
तर्कसे परे गुणोंवाली, नित्य तथा कार्य-कारणस्वरूपिणी 
हूँ। मैं कभी स्त्रीरूपवाली, कभी पुरुषरूपवाली तथा 
कभी दोनों ही स्वरूपोंवाली हो जाती हूँ, इस प्रकार मैं 
सर्वस्वरूपा महेश्वरी हूँ॥ २८--३० ॥ 

सृष्टिकर्ता ब्रह्मा मै ही हूँ, जगत्‌का पालन करनेवाला 
विष्णु मैं ही हूँ, संहार करनेवाला शिव भी मैं ही हूँ एवं 
जगत्‌को मोहनेवाली (महामाया) भी मैं ही हूँ॥३१॥ 

कालिका, कमला, सरस्वती आदि समस्त शक्तियाँ 
मेरे ही अंशसे उत्पन्न हुई हैं और ये सब मेरी कलाएँ 
हैं। मेरे ही प्रभावसे तुमलोगोंने दैत्योंपर विजय प्राप्त की 
है, उस मुझ [शक्ति]-को न जानकर तुमलोग व्यर्थ ही 
अपनेको सर्वेश समझते हो॥ ३२-३३ ॥ 

जिस प्रकार ऐन्द्रजालिक काठकी पुतलीको नचाता 
है, उसी प्रकार मैं ईश्वरी सभी प्राणियोंकों नचाती हूँ। मेरे 
भयसे पवन बहता है, अग्नि सबको जलाती है एवं लोकपाल 
निरन्तर अपने-अपने कार्य करते हैं ॥ ३४-३५ ॥ 

मैं सर्वथा स्वतन्त्र हूँ, इसलिये अपनी लीलासे 
कभी देवगणोंकी और कभी दैत्योंकी भलीभाँति विजय 
कराती हूँ। वेद जिस अविनाशी तथा मायातीत परात्पर 
परमधामका वर्णन करते हैं, वह तो मेरा ही रूप 
है॥ ३६-३७॥ 

सगुण एवं निर्गुण--यह मेरा दो प्रकारका रूप कहा 
गया है। प्रथम रूप मायामय है एवं दूसरा रूप माया- 
रहित है। हे देवताओ। इस प्रकार मुझे जानकर और 

# सेव्य: सेव्य: सदा सेव्य: शड्भूरः सर्वदुःखहा * 

अपने-अपने गर्वका परित्याग करके भक्तिसे युक्त होकर | दया कौजिये॥ ४०-४१ ॥ 


मुझ सनातनी प्रकृतिकी आराधना करो*॥ ३८-३९॥ 


उसी समयसे वे देवता अभिमान छोड़कर एकाग्रचित्त 


देवीके ऐसे दयायुक्त वचनको सुनकर भक्तिसे सिर | हो पूर्वकी भाँति विधिपूर्वक पार्वतीकी आराधना करने 
झुकाये हुए देवतालोग परमेश्वरीकी स्तुति करने लगे-- | लगे। हे विप्रो! इस प्रकार मैंने आपलोगोंसे उमाके 
हे जगदीश्वरि ! क्षमा कौजिये। हे परमेश्वरि ! प्रसन्‍न हो | प्रादर्भावका वर्णन कर दिया, जिसके श्रवणमात्रसे परमपद 


जाइये, अब हमलोगोंको ऐसा गर्व कभी न हो। हे मात: ! | प्राप्त होता है॥ ४२-४३ ॥ 
॥इस प्रकार श्रीजिवयहापुराणके अन्तर्गत पाँचवीं उम्रासंहितायें उम्राप्रादुर्भाववर्णन 
नामक उनचासवाँ अध्याय पूर्ण हुआ॥ ४९ ॥ 


जापय77#-6ऑकश-क-कत--पपफपफप 


पच्ाासवाँ अध्याय 


दस महाविद्याओंकी उत्पत्ति तथा देवीके दुर्गा, शताक्षी, शाकम्भरी और 
भ्रामरी आदि नामोंके पड़नेका कारण 


मुनिगण बोले--हे महाप्राज्ञ। हमलोग दुगके 
चरित्रको निरन्तर सुनना चाहते हैं, अत: आप हमलोगोंसे 
दूसरे अद्भुत [लीला] तत्त्वका वर्णन कीजिये॥ १॥ 

समस्त अर्थोंको जाननेवालोंमें श्रेष्ठ हे सूतजी! 
आपके मुखारविन्दसे निकलती हुई अमृतके समान अनेक 
कथाओंको सुनते हुए हमलोगोंका मन तृप्त नहीं होता 
है॥२॥ 

सूतजी बोले-- [ पूर्वकालमें | रुरुके दुर्गम नामसे 
विख्यात महाबली पुत्रने ब्रह्मदेवके वरदानसे चारों वेदोंको 


देवता भी काँप उठे। उस समय वेदोंके नष्ट हो जानेसे 
सारी क्रियाएँ नष्ट हो गयीं और देवताओंसहित ब्राह्मण 
दुराचारी हो गये॥ ३--५॥ 

उस समय न तो कहीं दान किया जाता था, न उग्र 
तपस्या की जाती थी, न यज्ञ होता था और न हवन ही 
होता था, उससे पृथ्वीपर सौ वर्षकी अनावृष्टि हुई॥ ६॥ 

तीनों लोकोंमें हाहाकार होने लगा। सभी लोग 
भूख-प्याससे पीड़ित होकर अत्यन्त दुखी हो गये। सभी 
नदियाँ, समुद्र, बावली, कूप, सरोवर जलविहीन हो गये 


प्राप्त किया। वह देवगणोंसे भी अजेय बल प्राप्तकर | और वृक्ष तथा लताएँ सूख गयीं॥ ७-८ ॥ 


पृथ्वीतलपर बहुत उपद्रव करने लगा, जिससे स्वर्गमें 


*उमोवाच-- न ब्रह्मा 
परं॑ ब्रह्म पर ज्योतिः 
निराकारापि साकारा 
कदाचिद्यिताकारा 
विरज्चि: . सृष्टिकर्ताहं 


मत्प्रभावाज्जिता: 
यथा दारुमयीं योषां 
मद्धयाद्वाति पवन: 
कदाचिद्देववर्गाणां 
अविनाशि परं 


सगुणं निर्गुणं॑ चेति मद्रूप॑ द्विविध॑ मतम्‌ । मायाशबलितं 
एवं विज्ञाय मां देवा: स्वं स्‍्व॑ गर्व विहाय च। भजत॒प्रणयोपेता: 


तब दीन चित्तवाली प्रजाओंकी महान्‌ विपत्ति 


न मुरारातिर्न पुरारातिरीश्वर: | मदग्रे गर्वितुं किज्चित्का कथान्यसुपर्वणाम्‌॥ 
प्रणवद्वन्द्ररूपिणी । अहमेवास्मि सकल॑ मदन्यो नास्ति कश्चन॥ 
सर्वतत्त्वस्वरूपिणी । अप्रतर्क्यगुणा 
कदाचित्पुरुषाकृति: । कदाचिदुभयाकारा 
जगत्पाताहमच्युत: । रुद्र: 
कालिकाकमलावाणीमुखा: सर्वा हि. शक्तय:। मदंशादेव संजातास्तथेमा: 
सर्वे युष्माभिर्दितिनन्दना: | तामविज्ञाय मां यूयं वृथा सर्वेशमानिन:॥ 
नर्तयत्यैद्रजालिक: । तथेव 
सर्व दहति हव्यभुक्‌ । लोकपाला: 
कदाचिद्दितिजन्मनाम्‌ । करोमि विजयं सम्यक्‌ स्वतन्त्रा निजलीलया॥ 
धाम मायातीतं॑ परात्परम्‌ | श्रुतयो वर्णयन्ते यक्तद्रूपं 


कार्यकारणरूपिणी ॥ 
सर्वाकाराहमीश्वरी ॥ 
सर्वविश्वविमोहिनी ॥ 
सकला: कला:॥ 


नित्या 


संहारकर्ताहें 


सर्वभूतानि नर्तयाम्यहमीश्वरी ॥ 
प्रकुर्वन्ति  स्वस्वकर्माण्यनारतम्‌॥ 


तु ममैव हि॥ 
चैक॑ द्वितीयं तदनाश्रितम्‌॥ 
प्रकृति मां सनातनीम्‌॥ 
(उमासंहिता ४९। २७--३९) 


उमासंहिता-अ० ७५० ] 


* दस महाविद्याओंकी उत्पत्ति & 

देखकर देवता योगमाया महेश्वरीके शरणमें गये॥ ९॥ 
देवगण बोले--हे महामाये ! आप अपनी समस्त 
प्रजाओंकी रक्षा करें और अपने क्रोधको दूर करें, 
अन्यथा सभी लोक अवश्य नष्ट हो जायँगे॥ १०॥ 
हे कृपासिन्धो! हे दीनबन्धो! जिस प्रकार आपने 
देत्य शुम्भ, महाबलशाली निशुम्भ, धूम्राक्ष, चण्ड, मुण्ड, 
महाबली रक्तबीज, मधु, कैटभ तथा महिषासुरका वध किया 
था; उसी प्रकार शीघ्र इसका भी वध कीजिये॥ ११-१२॥ 
बालकोंसे तो अपराध पद-पदपर होता है, केवल 
माताके अतिरिक्त लोकमें उसे कौन सह सकता है !॥ १३॥ 
हे देवि! जब-जब देवगणों और ब्राह्मणोंको दुःख 
हुआ, तब-तब आपने अवतार लेकर उन लोगोंको सुखी 
बनाया है॥ १४॥ 
उन देवताओंके इस दीन वचनको सुनकर कृपामयी 


भगवतीने उस समय अनन्त नेत्रोंबाला अपना स्वरूप 
दिखाया। वे प्रसन्‍न मुखकमलवाली थीं और चारों 
हाथोंमें धनुष, बाण, कमल तथा नाना प्रकारके फल- 
मूल धारण की हुई थीं॥ १५-१६॥ 

तदनन्तर प्रजाओंको दुखी देखकर करुणाभेे नेत्रोंवाली 
वे व्याकुल होकर लगातार नौ दिन एवं नौ रात्रितक रोती 


रहीं। उस समय वे नेत्रोंसे हजारों जलधाराएँ बहाने लगीं, 
उन धाराओंसे सभी लोक तथा समस्त औषधियाँ तृप्त 
हो गयीं॥ १७-१८॥ 

समुद्र एवं नदियाँ अगाध जलसे परिपूर्ण हो गयीं 
और पृथ्वीतलपर शाक तथा फल-मूल उगने लगे॥ १९॥ 

भगवती शुद्ध हृदयवाले महात्मा पुरुषोंको अपने 
हाथोंमें रखे हुए फल बाँटने लगीं। उन्होंने गौओंके लिये 
सुस्वादु तृण और दूसरे प्राणियोंके लिये यथायोग्य भोज्य 
वस्तुओंको प्रस्तुत किया॥ २०॥ 

इस प्रकार ब्राह्मण, देवता और मनुष्योंसहित सभी 
सन्तुष्ट हो गये, तब उन देवीने कहा--अब मैं आपलोगोंका 
कौन-सा कार्य करूँ ?॥ २१॥ 

तब सभी देवताओंने मिलकर [हे देवि।] आपने 
सभी लोगोंको सन्तुष्ट कर दिया, अब कृपाकर दुर्गमद्वारा 
हरण किये गये वेदोंको हमें उपलब्ध कराइये॥ २२॥ 

तब देवीने 'ऐसा ही होगा' कहकर पुनः उनसे 
कहा कि अब आपलोग अपने घर जाइये, मैं शीघ्र ही 
आपलोगोंको वेद प्रदान करूँगी॥ २३॥ 

इसके बाद प्रसन्न हुए देवतालोग जगत्‌को उत्पन्न 
करनेवाली तथा विकसित नीलकमलके समान नेत्रोंवाली 
देवीको प्रणामकर अपने-अपने स्थानको चले गये॥ २४॥ 

तब स्वर्ग, भूलोक तथा अन्तरिक्षमें कोलाहल मच 
गया, उसे सुनकर दुर्गमने चारों ओरसे [ अमरावती ] 
पुरीको घेर लिया॥ २५॥ 

इसके बाद शिवा-पार्वती देवताओंकी रक्षाके 
लिये पुरीके चारों ओर तेजोमय मण्डलका निर्माणकर 
स्वयं उस [घेरे ]|-से बाहर आ गयीं। तब देवी और दैत्य 
दोनोंके बीच संग्राम छिड़ गया। दोनों पक्षोंसे कवचोंको 
काटनेवाले तीक्ष्ण बाणोंकी वर्षा होने लगी॥ २६-२७॥ 

इसी बीच उनके शरीरसे काली, तारा, छिन्नमस्ता, 
श्रीविद्या, भुवनेश्वरी, भेरवी, बगला, धूम्रा, त्रिपुरसुन्दरी 
तथा मातंगी--ये मनोहर रूपवाली दस महाविद्याएँ 
शस्त्रयुक्त हो प्रकट हो गयीं॥ २८-२९॥ 

उसके बाद दिव्य मूर्तिवाली असंख्य मातृकाएँ प्रकट 


३७४ 

[ श्रीशिवमहापुराण- 


हुई, वे सब चन्रलेखाको धारण किये थीं तथा विद्युत्‌के 
समान कान्तिवाली थीं। तब मातृगणोंके साथ उस 
दुर्गगका भयंकर संग्राम होने लगा, उन देवियोंने रुरुपुत्र 
दुर्गगकी सौ अक्षौहिणी सेना नष्ट कर दी ॥ ३०-३१॥ 

तब उन्होंने अपने त्रिशूलकी धारसे उस दैत्यपर 
प्रहार किया और वह उखड़े हुए मूलवाले वृक्षके समान 
पृथ्वीपर गिर पड़ा॥ ३२॥ 

इस प्रकार दुर्गग नामक असुरको मारकर उससे 
चारों वेदोंको लेकर ईश्वरीने देवताओंको दे दिया॥ ३३॥ 

देवता बोले--हे अम्बिके ! हमलोगोंके लिये आपने 
अनन्त नेत्रोंबाला स्वरूप धारण किया, अतः मुनिलोग 
आपको 'शताक्षी' कहेंगे। आपने अपनी देहसे उत्पन्न 
शाकोंद्वारा लोकोंका भरण [-पोषण ] किया, अत: आपका 
'शाकम्भरी '--यह नाम विख्यात होगा। हे शिवे! आपने 
दुर्गग नामक महादैत्यका वध किया है, इसलिये मानव 
आप कल्याणमयी भगवतीको ' दुर्गा ' कहेंगे॥ ३४--३६ ॥ 

हे योगनिद्रे! आपको नमस्कार है। हे महाबले ! 
आपको नमस्कार है। हे ज्ञानप्रदे! आपको नमस्कार है। 
आप विश्वमाताको बार-बार नमस्कार है॥ ३७॥ 

जिन परमेश्वरीका ज्ञान 'तत्त्वमसि' आदि वाक्योंसे 
होता है, उन अनन्तकोटिब्रह्माण्डगायिकाको बार-बार 
नमस्कार है॥ ३८॥ 

हे मात: ! आपके प्रभावको न जाननेवाले हमलोग 
वाणी, मन और शरीरसे दुष्प्राप्प तथा सूर्य, चन्द्रमा एवं 
अग्निरूपी तीन नेत्रोंवाली आपकी स्तुति नहीं कर सकते 
हैं॥३९॥ 

हम-जैसे देवगणोंको देखकर सुरेश्वरी माता शताक्षीके 
बिना कौन इस प्रकारकी दया कर सकता है॥४०॥ 

अब आप इस प्रकारका यत्न करें कि बाधाओंसे 
निरन्तर त्रिलोकी पराभूत न हो सके और हमारे शत्रुओंका 
नाश हो॥ ४१॥ 

देवी बोलीं--[ हे देवगणो!] जिस प्रकार अपने 


बछड़ोंको देखकर गायें शीघ्रतासे व्यग्र हो दौड़ती हैं, 
उसी प्रकार मैं भी आपलोगोंको देखकर व्यग्र होकर दौड़ 
पड़ती हूँ॥ ४२॥ 

मैं आपलोगोंको सन्‍्तानके समान देखती रहती हूँ, 
किंतु जब नहीं देख पाती तो मेरा एक-एक क्षण युगके 
समान बीतता है। मैं आपलोगोंके लिये अपने प्राणोंको 
भी न्‍्योछावर कर सकती हूँ॥४३॥ 

आपलोगोंकी विपत्तियोंको दूर करनेवाली मेरे रहते 
आप भक्तोंको किसी प्रकारकी चिन्ता नहीं करनी 
चाहिये ॥ ४४॥ 

जिस प्रकार मैंने पूर्व समयमें दैत्योंका वध किया था, 
उसी प्रकार [ आगे भी ] असुरोंका वध करूँगी, इसमें संशय 
नहीं करना चाहिये, यह मैं सत्य-सत्य कहती हूँ॥ ४५ ॥ 

जब दूसरे शुम्भ एवं निशुम्भ नामक दैत्य उत्पन्न 
होंगे, तब यशोमयी मैं नन्दभार्या यशोदाके गर्भसे योनिज 
रूप ग्रहणकर गोपोंके गोकुलमें अवतरित होऊँगी और 
उन दोनोंका वध करूँगी, तब लोग मुझे “नन्दजा' 
कहेंगे ॥ ४६-४७ ॥ 

मैं भ्रमरका रूप धारणकर अरुण नामक दैत्यका 
वध करूँगी। अत: मानव लोकमें मुझे ' भ्रामरी '--इस 
नामसे पुकारेंगे। पुनः: जब मैं भीम [भयंकर] रूप 
धारणकर राक्षसोंका भक्षण करूँगी, तब मेरा ' भीमादेवी '-- 
यह नाम विख्यात होगा॥ ४८-४९॥ 

इस प्रकार जब-जब पृथ्वीपर दैत्योंके द्वारा बाधा 
उत्पन्न होगी, तब-तब मैं अवतार लेकर निस्सन्देह 
कल्याण करूँगी॥ ५०॥ 

जो देवी शताक्षी कही गयी हैं, वे ही शाकम्भरी 
हैं और वे ही दुर्गा भी कहलाती हैं, इन तीनों नामोंद्वारा 
एक ही सत्ताका प्रतिपादन होता है॥ ५१॥ 

भूलोकमें शताक्षीके समान कोई दयालु देवता नहीं 
है, जिन्होंने प्रजाओंको सनन्‍्तप्त देखकर निरन्तर नौ 
दिनोंतक रुदन किया ॥ ५२॥ 


॥ इस प्रकार श्रीशिवमहापुराणके अन्तर्गत पाँचवीं उमासंहितामें जवाक्ष्याद्यवतारवर्णन 
नामक पचासवाँ अध्याय पूर्ण हुआ॥ ५० ॥ 


ज*+-०७»-७-$--पफ 

इक्यावनवाँ अध्याय 


भगवतीके मन्दिरनिर्माण, प्रतिमास्थापन तथा पूजनका माहात्म्य और 
उमासंहिताके श्रवण एवं पाठकी महिमा 


मुनिगण बोले--हे व्यासशिष्य ! हे महाभाग ! हे 
पौराणिकोत्तम सूतजी |! हमलोग महेश्वरी उमा जगदम्बाके 
अद्वितीय अनुत्तम क्रियायोगाख्यानको सुनना चाहते हैं, 
जिसे सनत्कुमारने महात्मा व्याससे कहा था॥ १-२॥ 

सूतजी बोले--देवीकी भक्तिमें दृढ़ ब्रतवाले आप 
सभी महात्मा धन्य हैं; अब पराशक्तिके अत्यन्त गुप्त 
रहस्यको आपलोग आदरपूर्वक सुनिये॥ ३ ॥ 

व्यासजी बोले--हे सनत्कुमार! हे सर्वज्ञ! हे 
ब्रह्मपुत्र! हे महामते! मैं पार्वतीके अत्यन्त अद्भुत 
क्रियायोगको सुनना चाहता हूँ। उसका क्‍या लक्षण है, 
उसके अनुष्ठानका क्या फल होता है और पराम्बाको 
जो प्रिय है, उसे पूर्णरूपसे बताइये॥ ४-५ ॥ 

सनत्कुमार बोले--हे द्वैपायन ! हे महाबुद्धे! आप 
जिस रहस्यको पूछ रहे हैं, उसका वर्णन मैं कर रहा हूँ, 
आप सुनें॥ ६॥ 

ज्ञानयोग, क्रियायोग और भक्तियोग--ये श्रीमाता 
[की उपासना]-के तीन मार्ग हैं, जो भोग एवं मोक्षको 
देनेवाले कहे गये हैं॥ ७॥ 

चित्तका आत्माके साथ जो संयोग है, वह ज्ञानयोग 
कहा गया है और जो बाहरके अर्थों (वस्तुओं )-का 
संयोग है, वह क्रियायोग कहा जाता है और देवीके 
साथ आत्माका संयुक्त हो एकरस हो जाना भक्तियोग 
माना गया है। अब मैं इन तीनों योगोंमें जो क्रियायोग 
है, उसका वर्णन कर रहा हूँ॥ ८-९॥ 

कर्मसे भक्ति होती है, भक्तिसे ज्ञान होता है और 
ज्ञानसे मुक्ति होती है--ऐसा शास्त्रोंमें निर्णय किया गया 
है॥१०॥ 

हे मुनिसत्तम! मुक्तिका प्रधान कारण योग है और 
क्रियायोग उस योगके ध्येयका उत्तम साधन है॥ ११॥ 

प्रकृतिको माया तथा शाश्वत ब्रह्मको मायावी 
जानना चाहिये, उन दोनोंके स्वरूपको परस्पर अभिन्‍न 


जानकर व्यक्ति संसारबन्धनसे मुक्त हो जाता है॥ १२॥ 

हे कालीपुत्र [हे व्यास !] जो पत्थर, काष्ठ अथवा 
मिट्टीसे देवीका मन्दिर बनवाता है, उसके पुण्यका फल 
सुनिये। प्रतिदिन योगके द्वारा यजन करनेवालेको जो 
महान्‌ फल मिलता है, उस फलको वह मनुष्य प्राप्त 
करता है, जो देवीका मन्दिर बनवाता है। श्रीमाताके 
मन्दिरको बनवानेवाला वह धर्मात्मा अपनेसे पहलेके 
हजार कुलोंको एवं बादके हजार कुलोंको तार देता है। 
श्रीमाताके मन्दिरके आरम्भके क्षण ही करोड़ों जन्मोंमें 
किये गये उसके छोटे अथवा बड़े सभी पाप नष्ट हो 
जाते हैं॥ १३--१५॥ 

जिस प्रकार नदियोंमें गंगा, नदोंमें शोण, क्षमामें 
पृथ्वी, गम्भीरतामें समुद्र और सभी ग्रहोंमें सूर्य श्रेष्ठ हैं, 
उसी प्रकार सभी देवोंमें श्रीपराम्बा श्रेष्ठ हैं, वे सभी 
देवताओंमें प्रधान हैं, अत: जो उनके मन्दिरका निर्माण 
करवाता है, वह जन्म-जन्मान्तरमें प्रतिष्ठा प्राप्त करता 
है॥ १६--१८॥ 

वाराणसी, कुरुक्षेत्र, प्रयाग, पुष्कर, गंगासागर, 
नैमिषारण्य, अमरकण्टक, महापुण्यदायी श्रीपर्वत, गोकर्ण, 
ज्ञानपर्वत, मथुरा, अयोध्या एवं द्वारका आदि पुण्यस्थलोंमें 
अथवा जिस-किसी भी जगह श्रीमाताके मन्दिरका 
निर्माण करवानेवाला संसारके बन्धनसे मुक्त हो जाता 
है॥ १९--२१॥ 

जितने वर्षोंतक [देवीके मन्दिरकी ] ईंटोंका विन्यास 
स्थित रहता है, उतने हजार वर्षपर्यन्त मनुष्य मणिद्दीपमें 
प्रतिष्ठा प्राप्त करता है॥ २२॥ 

जो भगवतीकी सर्वलक्षणयुक्त प्रतिमाका निर्माण 
करवाता है, वह निर्भय हो निश्चित रूपसे देवीके परम 
लोकको जाता है॥ २३॥ 

शुभ ऋतु, शुभ ग्रह एवं शुभ नक्षत्रमें देवीकी 
मूर्तिको प्रतिष्ठापित करके मनुष्य योगमायाकी कृपासे 


३७६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


कृतकृत्य हो जाता है। उसके कुलमें कल्पसे लेकर 
जितनी भी पीढ़ियाँ हैं और जो भी आगे उत्पन्न होंगी, 
उन सभीको वह देवीकी उत्तम मूर्तिकी स्थापना करके 
तार देता है॥ २४-२५॥ 

हे मुनिश्रेष्ठ | त्रिलोकीके स्थापित करनेसे जो पुण्य 
होता है, उसका करोड़ों गुना पुण्य श्रीदेवीकी प्रतिष्ठा 
करनेसे होता है॥ २६॥ 

जो मन्दिरके मध्यमें देवीकी प्रतिष्ठाकर उनके चारों 
ओर पंचायतन देवताओंको स्थापित करता है, उसके 
पुण्यकी गणना नहीं की जा सकती है॥ २७॥ 

सूर्य-चन्द्रग्रहणमें विष्णुके नामोंको करोड़ों बार 
जपनेसे जो पुण्यफल प्राप्त होता है, उससे सौ करोड़ 
गुना अधिक पुण्यफल शिवनामके जपसे होता है, उससे 
भी करोड़ गुना पुण्यफल देवीके नाम-जपसे होता है 
और उससे भी करोड़ गुना अधिक पुण्यफल देवीके 
मन्दिरका निर्माण करानेसे प्राप्त होता है। जिसने वेदरूपा 
तथा त्रिगुणात्मिका जगज्जननी देवीको प्रतिष्ठापित किया, 
श्रीमाताकी दयासे उसके लिये कुछ भी दुर्लभ नहीं है। 
उसके पुत्र-पौत्रादि निरन्तर बढ़ते रहते हैं और उसका 
सम्पूर्ण पाप नष्ट हो जाता है॥ २८--३१॥ 

जो लोग मनमें भी देवीकी उत्तम मूर्तिस्थापनाकी 
इच्छा करते हैं, वे मुनियोंके लिये भी दुर्लभ उमादेवीके 
परमलोकको प्राप्त करते हैं ॥ ३२॥ 

किसीके द्वारा बनवाये जाते हुए मन्दिरको देखकर 
जो मनमें यह सोचता है कि जब मुझे सम्पत्ति होगी, तब 
मैं भी मन्दिर बनवाऊँगा। इस प्रकार सोचनेवालेका कुल 
शीघ्र ही स्वर्गको जाता है, इसमें संशय नहीं है। 
महामायाके प्रभावसे त्रिलोकीमें कौन-सी वस्तु दुर्लभ 
है ॥ ३३-३४॥ 

जो जगत्कारणभूता श्रीपराम्बाका एकमात्र आश्रय 
ग्रहण करते हैं, उन्हें मनुष्य नहीं समझना चाहिये, वे तो 
देवीके साक्षात्‌ गण हैं॥ ३५॥ 

जो चलते-सोते अथवा बैठे हुए उमा-इस दो 
अक्षरके नामका उच्चारण करते रहते हैं, वे तो शिवाके 


साक्षात्‌ गण हैं॥ ३६॥ 

जो लोग नित्य तथा नैमित्तिक कर्मोमें पुष्पों, धूपों 
तथा दीपोंसे परा शिवाकी पूजा करते हैं, वे उमालोक 
प्राप्त करते हैं॥ ३७॥ 

जो लोग प्रतिदिन गोमयसे अथवा मृत्तिकासे देवी- 
मण्डपका उपलेप करते हैं तथा उसका मार्जन करते हैं, 
वे उमालोक प्राप्त करते हैं॥ ३८॥ 

जिन्होंने देवीके रम्य तथा उत्तम मन्दिरका निर्माण 
करवाया है, उनके कुलमें उत्पन्न लोगोंको देवी आशीर्वाद 
देती हैं--' मेरे प्रेमपात्र भक्त सौ वर्षतक जीवित रहें और 
उनपर कदापि कोई विपत्ति न आये'--ऐसा वे श्रीमाता 
रात-दिन कहती हैं ॥ ३९-४०॥ 

जिसने महादेवी उमाकी शुभ मूर्तिका निर्माण 
करवाया है, उसके कुलके दस हजार पीढ़ियोंतकके लोग 
मणिद्वीपमें प्रतिष्ठा प्राप्त करते हैं ॥ ४१॥ 

साधक महामायाकी मूर्ति स्थापित करके और 
उसकी विधिवत्‌ पूजाकर जिस-जिस मनोरथके लिये 
प्रार्था करता है, उसे [अवश्य ही] प्राप्त कर लेता 
है ॥ ४२॥ 

जो श्रीमाताकी स्थापित की गयी उत्तम मूर्तिको 
मधुमिश्रित घृतसे स्नान कराता है, उसके फलकी गणना 
कौन कर सकता है॥ ४३॥ 

एक वर्णवाली गौओंके दूधसे तथा चन्दन, अगरु, 
कपूर, जटामांसी, मोथा आदिसे मिश्रित जलसे परमेश्वरीको 
स्नान कराना चाहिये॥ ४४॥ 

अठारह [सुगन्धित] द्र॒व्योंसे बनाये गये धूपसे 
उत्तम आहुति प्रदान करनी चाहिये। घी तथा कपूरयुक्त 
बत्तियोंसे देवीकी आरती करनी चाहिये ॥ ४५॥ 

कृष्णपक्षकी अष्टमी, नवमी, अमावास्यामें अथवा 
[शुक्लपक्षकी ] पूर्णिमा तिथिको मातृसूक्त, श्रीसूक्त पढ़ते 
हुए अथवा देवीसूक्त पढ़ते हुए अथवा मूलमन्त्रका 
उच्चारण करते हुए गन्ध-पुष्पोंद्रार विशेष रूपसे 
जगज्जननीका पूजन करना चाहिये॥ ४६-४७॥ 

विष्णुकान्ता एवं तुलसीको छोड़कर अन्य सभी 

३७७ 


फ्रफफफफफ्रफक्रफक््ॉोकरफक्रफाफ्रफ्फ्करफ्राकफ्रअक्रफकक्रफकाकक्रफ्रफफक्रफकाको फ्ा्फक्क्रकोाककफ्रफ्रफफ्रफकक क्र फक््र फर्क फ्रक्रफ््रफकक्रफ््कक्रक्रफ्रफफ्रफकरक्रफक फरफ्रफ फ 


पुष्पोंको देवीके लिये प्रीतिकर जानना चाहिये तथा 
कमल विशेषरूपसे देवीको प्रिय है। जो देवीको स्वर्णपुष्प 
अथवा रजतपुष्प समर्पित करता है, वह करोड़ों सिद्धोंके 
द्वारा सेवित परम धामको जाता है॥ ४८-४९॥ 

भक्तोंको चाहिये कि वे पूजनके अन्तमें अपने 
पापोंके लिये क्षमा-प्रार्थना करें। हे परमेश्वरि! हे 
जगदानन्ददायिनि ! प्रसन्‍न होइये। देवीभक्तिपपयण साधकको 
इन वाक्योंसे स्तुति करते हुए सिंहपर आरूढ़ तथा हाथोंमें 
वरद एवं अभयमुद्रा धारण करनेवाली भगवतीका ध्यान 
करना चाहिये॥ ५०-५१॥ 

इस प्रकार भक्तोंको अभीष्ट फल देनेवाली महेश्वरीका 
ध्यान करके नैवेद्यके रूपमें अनेक प्रकारके पके हुए फल 
अर्पित करना चाहिये॥ ५२॥ 

जो मनुष्य परमेश्वरी शम्भुशक्तिके नैवेद्यका भक्षण 
करता है, वह अपने सम्पूर्ण पापपंकको धोकर निर्मल हो 
जाता है॥५३॥ 

जो चैत्र शुक्ल तृतीयाको भवानीत्रतका अनुष्ठान 
करता है, वह सांसारिक बन्धनसे छूटकर परमपद प्राप्त 
करता है॥ ५४॥ 

बुद्धिमान्‌ पुरुष इसी तृतीया तिथिको दोलोत्सव 
सम्पन्न करे और पुष्प, कुंकुम, वस्त्र, कपूर, अगुरु, 
चन्दन, धूप, दीप, नेवेद्य, माला एवं अन्य मनोहर गन्धोंसे 
शिवसहित जगद्धात्रीका पूजन करे॥ ५०-५६ ॥ 

इसके बाद सबका कल्याण करनेवाली महामाया 
भगवती महेश्वरी श्रीगीरीको शिवसहित [पालनेमें बैठाकर] 
झुलाये। जो इस तिथिको प्रतिवर्ष नियमानुसार ब्रत तथा 
झूलनोत्सव करता है, उसे शिवा समस्त अभीष्ट फल 
प्रदान करती हैं ॥ ५७-५८ ॥ 

वैशाख शुक्लपक्षमें जो अक्षय तृतीया नामक तिथि 
है, उसमें जो आलस्यरहित होकर जगदम्बाका ब्रत 
करता है एवं मल्लिका, मालती, चम्पा, जपा, बन्धूक 
तथा कमलपुष्पोंसे शिवसमेत पार्वतीका पूजन करता है, 
वह करोड़ों जन्मोंमें मन, वाणी तथा शरीरसे किये गये 
पापोंको विनष्टकर अक्षय चतुर्वर्ग [ धर्म, अर्थ, काम और 


मोक्ष]-को प्राप्त कर लेता है॥ ५९--६१॥ 

जो ज्येष्ठमासके शुक्लपक्षको तृतीयाको व्रत करके 
परम प्रीतिसे महेश्वरीका पूजन करता है, उसके लिये 
कुछ भी असाध्य नहीं है॥ ६२॥ 

आषाढ्मासके शुक्लपक्षकी तृतीयाको अपने 
धनसामर्थ्यके अनुसार देवीका अतिप्रिय रथोत्सव सम्पन्न 
करना चाहिये। उसमें पृथ्वीको रथ और चन्द्रमा तथां 
सूर्यको रथके दोनों पहिये समझना चाहिये, वेदोंको घोड़े 
तथा ब्रह्माको सारथि समझना चाहिये॥ ६३-६४॥ 

इस प्रकार अनेक मणियोंसे जटित एवं पुष्पमालाओंसे 
सुशोभित रथका निर्माणकर उसपर शिवाको स्थापित करे। 
उस समय बुद्धिमान्‌ मनुष्य [ मनमें ] यह भावना करे कि 
श्रीपराम्बा लोककी रक्षाके लिये एवं लोकका अवलोकन 
करनेके लिये रथके मध्यमें बैठी हुई हैं ॥ ६५-६६ ॥ 

रथके धीरे-धीरे चलनेपर देवीकी जयकार करे 
और प्रार्थना करे कि हे देवि! हे दीनवत्सले! हम 
शरणागत जनोंकी रक्षा कीजिये। इन वचनोंसे तथा 
अनेक वाद्योंकी ध्वनियोंसे भगवतीको सन्तुष्ट करे और 
सीमापर्यन्त रथ ले जाकर वहाँ रथमें भगवतीका पूजन 
करे। इसके बाद अनेक स्तोत्रोंसे स्तुति करके उन 
जगदम्बाको अपने घर ले आये और सैकड़ों प्रणाम 
करके उनकी प्रार्थना करे॥ ६७--६९ ॥ 

जो विद्वानू इस प्रकार देवीका पूजन, त्रत एवं 
रथोत्सव करता है, वह इस लोकमें सम्पूर्ण सुखोंका 
उपभोग करके अन्तमें देवीके धामको जाता है॥ ७०॥ 

इसी प्रकार श्रावण और भाद्रपदमासकी शुक्ल 
तृतीयाको जो विधिपूर्वक अम्बाका ब्रत और पूजन करता 
है, वह इस लोकमें पुत्र, पौत्र एवं धन आदिसे सम्पन्न 
होकर सदा आनन्दित रहता है तथा अन्तमें सब लोकोंसे 
ऊपर विराजमान उमालोकको जाता है॥७१-७२॥ 

आश्विनमासके शुक्लपक्षमें नवरात्रत्रत करना चाहिये, 
जिसे करनेपर सम्पूर्ण कामनाएँ सिद्ध हो जाती हैं, इसमें 
संशय नहीं है ॥ ७३॥ 

इस नवरात्रब्रतके प्रभावका वर्णन करनेमें ब्रह्मा, 


३७८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्क्रफ्रफ्रफकफ्रफफक्क्रफ्कफक्रफक्््फक्रफक््रफकर्कफकारफ्शक्रशकफफ्रफ्ा्क््रशकक््फक्रकरक्क्फ्क्फकफफ्रक फ्कक्करफ्कक्रफाफ््क फक्क्रफकफ्रफफक््रफकफ््रक कफ 


महादेव तथा कार्तिकेय भी समर्थ नहीं हैं, फिर दूसरा 
कौन समर्थ हो सकता है। हे मुनिवरो! नवरात्रत्रतका 
अनुष्ठान करके विरथके पुत्र राजा सुरथने छीने गये 
अपने राज्यको [पुनः ] प्राप्त कर लिया था॥ ७४-७५ ॥ 

अयोध्याके अधिपति बुद्धिमान्‌ ध्रुवसन्धिपुत्र राजा 
सुदर्शनने इसके प्रभावसे ही [शत्रुओंके द्वारा] छीना गया 
अपना राज्य प्राप्त किया था॥ ७६॥ 

इस ब्रतराजका अनुष्ठान करके तथा महेश्वरीकी 
आराधना करके समाधि [नामक वैश्य] संसारबन्धनसे 
मुक्त होकर मोक्षका भागी हुआ॥ ७७॥ 

जो मनुष्य आश्विनमासके शुक्लपक्षमें तृतीया, 
पंचमी, सप्तमी, अष्टमी, नवमी एवं चतुर्दशी तिथियोंको 
विधिपूर्वक ब्रत करके देवीका पूजन करता है, उसकी 
सभी मनोवांछाओंको शिवा निरन्तर पूर्ण करती रहती 
हैं ॥ ७८-७९ ॥ 

जो कार्तिक, मार्गशीर्ष, पौष, माघ और फाल्गुन 
मासके शुक्लपक्षमें तृतीयाको ब्रत करता है तथा लाल 
कनेर आदिके फूलों एवं सुगन्धित धूपोंसे मंगलमयी 
देवीकी पूजा करता है, वह सम्पूर्ण मंगलको प्राप्त कर 
लेता है॥ ८०-८१॥ 

स्त्रियोंको अपने सौभाग्यके लिये इस महान्‌ ब्रतका 


सदा अनुष्ठान करना चाहिये और पुरुषोंको भी विद्या, 
धन एवं पुत्रप्राप्तकि लिये इस ब्रतका अनुष्ठान करना 
चाहिये॥ ८२॥ 

इसी प्रकार देवीको प्रिय लगनेवाले उमा-महेश्वर 
आदि जो भी अन्य ब्रत हैं, उनका अनुष्ठान मोक्षकी 
अभिलाषा रखनेवालोंको भक्तिभावसे करना चाहिये॥ ८३॥ 

यह उमासंहिता परम पुण्यमयी, शिवभक्तिको 
बढ़ानेवाली, अनेक आख्दयानोंसे युक्त, भोग तथा मोक्ष 
प्रदान करनेवाली और कल्याणकारिणी है॥ ८४॥ 

जो सावधान होकर भक्तिपूर्वक इसे सुनता है 
अथवा सुनाता है, पढ़ता है या पढ़ाता है, वह परम 
गतिको प्राप्त होता है॥८५॥ 

जिसके घरमें सुन्दर अक्षरोंमें लिखी गयी यह 
संहिता स्थित रहती है और विधिवत्‌ पूजित होती है, वह 
सम्पूर्ण मनोरथोंको प्राप्त कर लेता है। उसे भूत, प्रेत, 
पिशाच आदि दुष्टोंस कभी भय नहीं होता और वह 
पुत्र-पौत्र आदि तथा सम्पत्तिको प्राप्त कर लेता है, इसमें 
संशय नहीं है॥ ८६-८७॥ 

अतः शिवकी भक्ति चाहनेवालोंको इस परम 
पुण्यमयी तथा रम्य उमासंहिताका सदा श्रवण एवं पाठ 
करना चाहिये॥ ८८॥ 


॥इस प्रकार श्रीशिवमहापुराणके अन्तर्गत पाँचवीं उम्रासंहितामें क्रियायोगनिरूपण 
नामक ड्क्यावनवाँ अध्याय पूर्ण हुआ॥ ५९ ॥ 
जपाय-#-#-अकीकक-क४--पफपप 
॥ पंचम उमासंहिता पूर्ण हुई॥ 


जपाय-%-#-कि-क- कफ 


॥ श्रीसाम्बसदाशिवाय नम: ॥ 


| श्रीशिवमहापुराण | 


कैलाससंहिता 


पहला अध्याय 
व्यासजीसे शौनकादि ऋषियोंका संवाद 


नमः शिवाय साम्बाय सगणाय ससूनवे ॥ 

प्रधानपुरुषेशाय सर्गस्थित्यन्तहेतवे ॥ 

जो प्रधान (प्रकृति) और पुरुषके नियन्ता तथा 
सृष्टि-पालन-संहारके कारण हैं, उन पार्वतीसहित शिवजीको 
पार्षदों और पुत्रोंके साथ नमस्कार है॥ १॥ 

ऋषि बोले--हमने अनेक आख्यानोंसे समन्वित 
मनोहर उमासंहिता सुनी, अब आप शिवतत्त्वको बढ़ानेवाली 
कैलाससंहिताका वर्णन कीजिये॥ २॥ 

व्यासजी बोले--हे वत्स! शिवतत्त्वसे युक्त, 
दिव्य तथा उत्कृष्ट कैलास नामक संहिताका वर्णन कर 
रहा हूँ, आपलोग प्रेमपूर्वक सुनिये | पूर्वसमयमें हिमालयपर 
तप करनेवाले महातेजस्वी ऋषियोंने आपसमें विचारकर 
काशी जानेकी इच्छा कौ॥ ३-४॥ 

उस पर्वतसे चलकर एकाग्रचित्त हो काशी पहुँचकर 
वे स्नान करनेकी इच्छासे मणिकर्णिकाको देखने लगे॥ ५॥ 

बेदमें पारंगत उन मुनियोंने वहाँ स्नानकर देवता 
आदिका तर्पण करके पुनः गंगाजीका दर्शनकर उस 
[जल]-में स्नान करके देवाधिदेव विश्वेश्वर्को नमस्कारकर 
परम भक्तिसे युक्त होकर उनका पूजन करके शतरुद्रिय 
आदि मन्त्रोंसे उनकी स्तुति करके अपनेको कृतार्थ 
समझा और कहा कि सर्वदा शिवभक्तिपरायण हमलोग 
[आज ] शिवकृपासे पूर्णमनोरथवाले हो गये ॥ ६--८ ॥ 

उसी समय पंचक्रोशको देखनेकी इच्छासे (अर्थात्‌ 
पंचक्रोशी परिक्रमा करनेके लिये) आये हुए सूतजीको 
देखकर उनके पास जाकर उन सभीने प्रसनन्‍्नतापूर्वक 
उन्हें प्रणाम किया॥ ९॥ 


इसके बाद उन्होंने भी साक्षात्‌ देवाधिदेव उमापति 
विश्वेश्वरको प्रणामकर उन सभीके साथ मुक्तिमण्डपमें 
प्रवेश किया। उसके अनन्तर सभी मुनियोंने अर्घ्यादि 
[पूजनद्रव्यों |-से वहाँपर बैठे हुए पौराणिकोत्तम महात्मा 
सूतजीका पूजन किया॥ १०-११॥ 

तत्पश्चात्‌ सूतजीने प्रसन्‍नचित्त होकर उत्तम ब्रतवाले 
मुनियोंकी ओर देखकर उनका कुशलक्षेम पूछा, तब उन 
सभीने भी अपना कुशल बताया । इसके बाद उन मुनीश्वरोंने 
उन्हें प्रसन्‍नचित्त जानकर प्रणवका अर्थ जाननेके लिये 
प्रास्ताविक वचन कहना प्रारम्भ किया ॥ १२-१३॥ 

मुनि बोले--हे व्यासशिष्य! हे महाभाग! हे 
पौराणिकोत्तम सूतजी ! आप धन्य हैं; क्योंकि आप समस्त 
विज्ञानके सागर एवं शिवभक्त हैं। सम्पूर्ण संसारके गुरु 
भगवान्‌ व्यासजीने आपको सभी पुराणोंके गुरुरूपमें 
अभिषिक्तकर सर्वाधिक महत्त्व प्रदान किया है। अतः 
[समग्र] पौराणिकी विद्या आपके हृदयमें स्थित है। सभी 
पुराण वेदार्थका प्रतिपादन करते हैं। समग्र वेद प्रणवसे 
उत्पन्न हुए हैं और प्रणवका तात्पर्य [स्वयं] महेश्वर हैं, 
अतः महेश्वरका स्थान आपके [ हृदय- ] स्थलमें प्रतिष्ठित 
है। हमलोग आपके मुखकमलसे निकलते हुए सुन्दर 
मकरन्दसदृश प्रणवार्थरूप अमृतको पीकर सनन्‍्तापरहित हो 
जायँगे। हे महामते! आप ही हमलोगोंके विशेष गुरु हैं, 
कोई दूसरा नहीं, अत: आप परम कृपापूर्वक महेश्वरके 
श्रेष्ठ ज्ञाकका उपदेश कीौजिये॥ १४--१९ ॥ 

उनके इस वचनको सुनकर व्यासजीके परम प्रिय शिष्य 
विद्वान्‌ सूतजी गणेश, कार्तिकेय, साक्षात्‌ महेश्वर, शिलादके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

पुत्र तथा सुयशाके पति प्रभु नन्दीश्वर, सनत्कुमार तथा 
व्यासजीको नमस्कारकर यह कहने लगे-- ॥ २०-२१॥ 

सूतजी बोले--हे पापरहित महाभाग्यशाली मुनियो ! 
आपलोग धन्य हैं, जो कि आपलोगोंकी ऐसी अत्यन्त दृढ़ 
मति है, वह पापियोंके लिये [सर्वथा] दुर्लभ है ॥ २२॥ 

हे महर्षियो ! पूर्व समयमें पराशरपुत्र गुरुदेव व्यासजीने 
नैमिषारण्यनिवासी मुनियोंको जो उपदेश दिया था, उसीको 
मैं [ आपलोगोंसे ] कह रहा हूँ, जिसके सुननेमात्रसे मनुष्योंमें 
शिवभक्ति उत्पन्न हो जाती है, अब आपलोग सावधान 
होकर परम प्रसन्‍नताके साथ उसे सुनिये॥ २३-२४॥ 

पूर्वकालमें स्वारोचिष मन्वन्तरमें दृढ़ ब्रतवाले ऋषिगण 
सभी सिद्धोंके द्वारा निषेवित नैमिषारण्यमें तप करते हुए 
तथा यज्ञाधिपति रुद्रको प्रसन्‍न करते हुए उनके परम 
ऐश्वर्यको जाननेकी इच्छासे दीर्घसत्र करने लगे। इस 
प्रकार वे सब व्यासजीके दर्शनकी इच्छावाले महर्षि 
शिवभक्तिपरायण हो भस्म एवं रुद्राक्ष धारण किये हुए 
वहाँ निवास करने लगे॥ २५--२७॥ 

उनकी ऐसी भावना देखकर महर्षि पराशरके तप: 
'फलरूप सर्वात्मा भगवान्‌ वेदव्यास वहींपर प्रकट हो 
गये। उन्हें देखकर प्रसन्‍न मुखकमल तथा नेत्रवाले 
मुनियोंने प्रत्युत्धान (अगवानी) आदि सभी उपचारोंसे 
उनका पूजन किया और सत्कार करके उन्हें सुवर्णमय 
उत्तम आसन प्रदान किया। तब उस सुवर्णमय आसनपर 
सुखपूर्वक बैठे हुए महामुनि व्यासजी गम्भीर वाणीमें 
कहने लगे-- ॥ २८--३०॥ 

व्यासजी बोले-- आपलोग बतायें कि इस महायज्ञमें 
आपलोगोंका कुशल तो है, आपलोगोंने यज्ञाधिपति 
शिवका पूजन अच्छी प्रकार कर तो लिया है ? आपलोगोंने 
इस यज्ञमें संसारसे मुक्त करनेवाले पार्वतीसहित सदाशिवका 
भक्तिभावसे किसलिये पूजन किया है? मुझे तो ऐसा 
मालूम हो रहा है कि महेश्वर शिवके परभावमें 
आपलोगोंकी इस प्रकारकी प्रवृत्ति एवं शुश्रूषा मोक्ष 
पानेके लिये ही हुई है॥ ३१--३३॥ 


अमित तेजस्वी व्यासजीके द्वारा इस प्रकार कहे 
जानेपर नैमिषारण्यवासी परम ओजस्वी मुनियोंने शिवके 
अनुरागसे प्रसन्‍नचित्त उन महात्मा महामुनि व्यासजीको 
प्रणाम करके कहा-- ॥ ३४-३५॥ 

मुनि बोले--साक्षात्‌ विष्णुजीके अंशसे अवतार 
धारण करनेवाले हे भगवन्‌! हे मुनिश्रेष्ठ ) हे कृपानिधान ! 
हे महाप्राज्ञ। हे सर्वविद्येश्वर! हे प्रभो! आप सम्पूर्ण 
जगत्के स्वामी, सृष्टिकर्ता एवं पार्वती तथा गणोंसहित 
इन महादेवकी कृपाके साक्षात्‌ समुद्र हैं। आपके 
चरणकमलके मकरूदके स्वादमें [ आसक्त हुए] भ्रमरस्वरूप 
मनवाले हमलोग आज आपके चरणकमलके दर्शनसे 
कृतार्थ हो गये हैं। हमलोगोंने पापीजनोंके लिये अत्यन्त 
दुर्लभ आपके चरणकमलका दर्शन प्राप्त किया, अतः 
हमलोग महान्‌ पुण्यवाले हैं॥ ३६--३९॥ 

हे महाभाग! प्रणवके अर्थको प्रकाशित करनेकी 
इच्छावाले हमलोग नैमिषारण्य नामक इस महातीथर्थमें 
महासत्र सम्पादित कर रहे हैं। महेश्वरके परम भावका 
चिन्तन करते हुए हमलोगोंने यह निश्चय किया है कि 
परमेश्वरके विषयमें सुनना चाहिये। हे प्रभो! अभीतक 
हमलोग उनकी महिमाको नहीं जान पाये हैं। अत: आप 
हम अल्पबुद्धिवालोंके उन समस्त सन्देहोंको दूर करनेकी 
कृपा करें। इस त्रिलोकीमें आपके अतिरिक्त कोई दूसरा 
इस संशयको दूर करनेवाला नहीं है। अत: हे दयानिधे ! 
आप इस अपार तथा अथाह भ्रम-सागरमें डूबते हुए 
हमलोगोंको शिवज्ञानरूपी नौकासे पार कर दीजिये; 
हमलोग शिवकी उत्तम भक्तिके तत्त्वार्थको जाननेके लिये 
श्रद्धायुक्त हैं ॥ ४०--४४॥ 

इस प्रकार वेदोंमें पारंगत मुनियोंके द्वारा प्रार्थना 
किये जानेपर समस्त वेदार्थके ज्ञाताओंमें मुख्य शुकदेवके 
पिता महामुनि व्यासजी वेदान्तके सारसर्वस्व प्रणवरूप 
तथा संसारसे मुक्त करनेवाले पार्वतीसहित परमेश्वरका 
अपने हदयकमलमें ध्यान करके प्रसन्‍नचित्त होकर कहने 
लगे-- ॥ ४५-४६॥ 


॥ इस प्रकार श्रीशिवमहापुराणके अन्तर्गत छठी कैलाससंहितामें व्यासशौनकादिसंवाद 
नामक पहला अध्याय पूर्ण हुआ॥ १ ॥ 


अययय- ७ आकिं>- 4 ककतौापफपफपपप< 


कैलाससंहिता-अ० २ ] 


* भगवान्‌ शिवसे पार्वतीजीकी प्रणवविषयक जिज्ञासा * 

दूसरा अध्याय 
भगवान्‌ शिवसे पार्वतीजीकी प्रणवविषयक जिज्ञासा 


व्यासजी बोले--हे ब्राह्मणो! परम सौभाग्यशाली 
आपलोगोंने यह बहुत अच्छी बात पूछी है; क्योंकि 
प्रणवार्थको प्रकाशित करनेवाला शिवज्ञान [सर्वथा] 
दुर्लभ है॥ १॥ 

त्रिशूल नामक उत्तम आयुध धारण करनेवाले 
साक्षात्‌ भगवान्‌ शिव जिनपर प्रसन्न होते हैं, उन्हींको 
प्रणवार्थको प्रकाशित करनेवाला शिवज्ञान प्राप्त होता है, 
इसमें संशय नहीं है; यह शिवभक्तिसे रहित अन्य 
लोगोंको नहीं प्राप्त होता है--यह वेदबचन है तथा 
यथार्थ तत्त्वका निश्चय है॥ २-३॥ 

आपलोगोंने इस दीर्घ सत्रके माध्यमसे अम्बिकापति 
भगवान्‌ सदाशिवकी उपासना की है, इसे मैंने आज 
निश्चित रूपसे देख लिया। अत: हे आस्तिको! मैं 
आपलोगोंसे उमा-महेश्वरका संवादरूप प्राचीन तथा 
अद्भुत इतिहास कह रहा हूँ॥ ४-५॥ 

पूर्व समयमें दक्षपुत्री जगन्माता सतीने पिताके यज्ञमें 
शिवजीकी निन्दाके कारण अपना शरीरत्याग कर दिया। 
इसके बाद वे देवी उस शिवनिष्ठाके प्रभावसे [ दूसरे 
जन्ममें] हिमालयकी पुत्री हुईं। वे नारदजीके उपदेशसे 
शिवके निमित्त तप करने लगीं॥ ६-७॥ 

उसके अनन्तर हिमालयने स्वयंवरविधिसे शिवजीके 
साथ उनका विवाह कर दिया, इससे बे पार्वती आनन्दित 
हुईं। इसके बाद किसी समय हिमालयपर्वतपर पतिके 
साथ सुखपूर्वक बैठी हुई महादेवी गौरी शिवजीसे कहने 
लगीं-- ॥ ८-९॥ 

महादेवी बोलीं--हे भगवन्‌! हे परमेश्वर! हे 
पंचकृत्यविधायक ! हे सर्वज्ञ! हे भक्तिसुलभ! हे परम 
अमृतस्वरूप ! मैंने तुम्हारी निन्‍दा होनेके कारण पूर्वजन्ममें 
दक्षपुत्रीका शरीर त्यागकर इस समय हिमालयकी पुत्रीके 
रूपमें जन्म लिया है। हे परमेशान! हे महेश्वर! अब 
कृपापूर्वक मुझे मन्त्रदीक्षाविधिसे विशुद्ध आत्मतत्त्वमें 
सदाके लिये स्थित कीजिये॥ १०--१२॥ 

इस प्रकार जब देवीने चन्द्रभूषण सदाशिवसे प्रार्थना 


की, तब वे प्रसन्‍नमनसे देवीसे कहने लगे-- ॥ १३॥ 

महादेव बोले--हे देवि! आप धन्य हैं, जो 
आपकी ऐसी बुद्धि हुई है, में कैलास-शिखरपर जाकर 
आपको विशुद्ध तत्त्वमें स्थित करूँगा॥ १४॥ 

इसके बाद हिमालयसे पर्वतश्रेष्ठ कैलासके शिखरपर 
जाकर शिवजीने दीक्षाविधिसे उन्हें प्रणवादि मन्त्रोंका 
उपदेश दिया। इस प्रकार उन मन्त्रोंका उपदेश करके 
देवीको विशुद्ध आत्मतत्त्वमें स्थितकर महादेवजी देवीके 
साथ देवोद्यानमें चले गये॥ १५-१६॥ 

इसके बाद देवीकी सुमालिनी आदि प्रिय सखियोंके 
द्वारा लाये गये कल्पवृक्षेके खिले हुए पुष्पोंसे 
महादेवीको अलंकृत करके उन्हें अपनी गोदमें बैठाकर 
उनका मुख देखकर प्रसन्‍नमुख शिवजी वहाँ बैठ 
गये॥ १७-१८ ॥ 

तत्पश्चात्‌ सभी लोकोंके कल्याणके लिये पार्वती 
एवं परमेश्वरके बीच वेदार्थसम्मत प्रिय कथाएँ होने 
लगीं। हे तपोधनो! उसी समय अपने पतिकी गोदमें 
विराजमान सम्पूर्ण जगत्‌की माताने अपने पतिके मुखको 
देखकर यह कहा--॥ १९-२०॥ 

श्रीदेवी बोलीं--हे देव! आपके द्वारा उपदिष्ट 
मन्त्र प्रणबयुक्त कहे गये हैं, अतः सबसे पहले मैं 
प्रणबके निश्चित अर्थको सुनना चाहती हूँ॥ २१॥ 

प्रणव किस प्रकार उत्पन्न हुआ, इसे प्रणव क्‍यों 
कहा जाता है, इसमें कितनी मात्राएँ कही गयी हैं और 
यह वेदोंका आदि क्यों कहा जाता है ? इसके कितने 
देवता कहे गये हैं, इसमें किस प्रकार देवादिकी भावना 
की जाती है, इसमें कितने प्रकारकी क्रियाएँ बतायी गयी 
हैं और इसकी व्याप्य-व्यापकता कैसी है? क्रमशः 
सद्योजातादि पंचब्रह्म इस मन्त्रमें किस प्रकार निवास 
करते हैं, कितनी कलाएँ कही गयी हैं ? और प्रपंचात्मकता 
क्या है ? इसका वाच्य-वाचकसम्बन्ध और स्थान किस 
प्रकारका है, इसका अधिकारी किसे जानना चाहिये और 
इसका विषय किसे कहा गया है ? इसमें सम्बन्ध किसे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

जानना चाहिये, इसका कौन-सा प्रयोजन कहा जाता है, 
इसकी उपासना करनेवाला किस रूपका होता है और 
उपासनाके योग्य स्थान कैसा होता है ? हे प्रभो। इसकी 
उपास्य वस्तु किस प्रकारकी है, इसकी उपासना 
करनेवालोंका फल क्या होता है, इसकी अनुष्ठानविधि 
क्या है तथा पूजनका स्थान क्या है? हे हर! पूजामें 
मण्डल कैसा हो, इसके ऋषि आदि कौन हैं, इसमें न्यास 


तथा जपकी विधि कया है और पूजाविधिका क्रम क्‍या 
है? हे महेशान! यदि आपकी मुझपर कृपा है, तो यह 
सब मुझे विशेषरूपसे बताइये, में इसे यथार्थरूपसे सुनना 
चाहती हूँ॥ २२--२९॥ 

देवीके द्वारा इस प्रकार पूछे जानेपर भगवान्‌ 
चन्द्रभूषण [उन] महेश्वरीकी प्रशंसा करके कहने 
लगे-- ॥ ३०॥ 


॥ इस प्रकार श्रीशिवमहापुराणके अन्तर्गत छठी कैलाससंहितामें देवीदेवसंवादमें देवीकृत 
प्रश्नवर्णन नामक दूसरा अध्याय पूर्ण हुआ॥ २ ॥ 


अपयय--+<0-& “अकरिल-क-सणा-7पपप५ 


तीसरा अध्याय 
प्रणवमीमांसा तथा संनन्‍्यासविधिवर्णन 


ईश्वर बोले--हे देवि! आप मुझसे जो पूछ रही 
हैं, उसे मैं आपसे कह रहा हूँ, सुनिये; उसके सुननेमात्रसे 
जीव साक्षात्‌ शिव हो जाता है॥ १॥ 

प्रणवके अर्थको जान लेना ही मेरा ज्ञान है, प्रणव 
नामक वह मन्त्र सभी विद्याओंका बीज है॥ २॥ 

उसे वटबीजके समान अति सूक्ष्म तथा [विशाल] 
वटवृक्षेके समान महान्‌ अर्थवाला जानना चाहिये, यह 
वेदका आदि, वेदका सार और विशेषरूपसे मेरा स्वरूप 
है। तीनों गुणोंसे परे, सर्वज्ञ, सर्वकृत्‌, देवस्वरूप, 
सर्वसमर्थ तथा सर्वत्र व्याप्त मैं शिव इस ओम्‌ नामक 
एकाक्षर मन्त्रमें निवास करता हूँ॥ ३-४॥ 

[इस जगत्‌में] जो भी वस्तु है, वह सब गुणोंकी 
प्रधानतासे और समपष्षटि या व्यष्टिरूपसे प्रणवार्थ ही है। 
इसीलिये एकाक्षर ब्रह्मस्वरूप यह प्रणव सभी अर्थोका 
साधक है। शिवजी इसी प्रणवसे सबसे पहले समस्त 
संसारका निर्माण करते हैं ॥ ५-६॥ 

शिवको ही प्रणवस्वरूप तथा प्रणवको ही शिवस्वरूप 
कहा गया है; क्योंकि वाच्य-वाचकमें कुछ भी भेद नहीं 
होता है। इसीलिये वाच्य तथा वाचकमें एकता मानते 
हुए ब्रह्मर्षिगण मुझ शिवको एकाक्षर कहते हैं ॥ ७-८ ॥ 

अतः विकाररहित तथा मोक्षकी इच्छावालेको 
चाहिये कि उस प्रणवको ही मुझ सर्वकारण, निर्गुण 
परमेश्वरके रूपमें समझे ॥ ९॥ 


हे देवेशि! मैं काशीमें जीवोंकी मुक्तिके लिये सभी 
मन्त्रोंमें श्रेष्ठ इसी प्रणवका उपदेश करता हूँ॥ १०॥ 

हे अम्बिके ! अब मैं सर्वप्रथम प्रणवोद्धारका वर्णन 
करूँगा, जिसका ज्ञान हो जानेसे परम सिद्धि प्राप्त हो 
जाती है॥११॥ 

सर्वप्रथम निवृत्तिकलारूप अकारका उद्धार करे, 
तत्पश्चात्‌ इन्धनकलारूप उकारका, कालकलारूप मकारका, 
दण्डकलारूप बिन्दुका तथा ईश्वरकलारूप नादका उद्धार 
करे। इस प्रकार तीन मात्रा, बिन्दु तथा नादस्वरूप 
पंचवर्णरूप यह प्रणव उद्धृत किये जानेपर जप करनेवालोंको 
सदा मुक्ति प्रदान करता है॥ १२-१३॥ 

यह प्रणव ब्रह्मासे लेकर स्थावरपर्यन्त सम्पूर्ण 
प्राणियोंका प्राण ही है, अत: इसे प्रणव कहा गया है। 
इस प्रणवका आदि अक्षर अकार है, उसके बाद उकार, 
मध्यमें मकार और अन्तमें नाद है, इनके संयोगसे ' ओम्‌' 
बनता है॥ १४-१५॥ 

हे मुनिसत्तम ! आदि वर्ण अकार, जो कि उकारके 
दक्षिणमें है तथा अकारके उत्तरमें स्थित उकार--ये दोनों 
जलववत्‌ शुभ्र आभावाले हैं तथा ओंकारके मध्यमें स्थित 
मकार अग्निकी भाँति तेजोमय है॥ १६॥ 

अकार, उकार एवं मकार--ये क्रमसे तीन मात्राएँ 
कही गयी हैं, उसके बाद अर्धमात्रा है। हे महेशानि ! यह 
अर्धमात्रा ही नाद-बिन्दुस्वरूपवाली है, जिसका निश्चय 

ही वर्णन नहीं किया जा सकता, उसे तो ज्ञानीलोग ही 
जान सकते हैं॥ १७-१८॥ 

“ईशान: सर्वविद्यानाम्‌' इत्यादि श्रुतियाँ मुझसे 
ही प्रकट हुई हैं--ऐसा वेदोंने सत्य कहा है। इसलिये 
वेदका आदि मैं ही हूँ और प्रणब मेरा वाचक है। मेरा 
वाचक होनेके कारण यह प्रणव वेदोंका आदि भी कहा 
जाता है॥ १९-२०॥ 

अकार इसका महान्‌ बीज है, जो रजोगुणयुक्त 
सृष्टिकर्ता ब्रह्मास्वरूप है। उकार उसकी योनिरूपा 
प्रकृति है, जो सत्त्वगुणयुक्त पालनकर्ता हरिका स्वरूप 
है। मकार बीजयुक्त पुरुष है, जो तमोगुणसे युक्त 
संहारकर्ता सदाशिवका स्वरूप है। बिन्दु साक्षात्‌ प्रभु 
महेश्वर हैं, उन्हींसे जगत्‌का तिरोभाव कहा गया है। 
नादको सदाशिव कहा गया है, जो सबपर अनुग्रह 
करनेवाले हैं, नादरूप मूर्धामें परात्परतर शिवका ध्यान 
करना चाहिये॥ २१--२३॥ 

वे सर्वज्ञ, सर्वकर्ता, सर्वेश, निर्मल, अविनाशी, 
अनिर्देश्य तथा सत्‌-असत्से परे साक्षात्‌ परब्रह्म हैं॥ २४॥ 

[प्रणवके घटक] वे अकारादि वर्ण क्रमशः 
उत्तरोत्तर व्यापक हैं और वे ही पूर्व-पूर्व वर्ण व्याप्य हैं, 
इस प्रकारकी भावना सर्वत्र करनी चाहिये॥ २५॥ 

अकारादि पाँचों वर्णोमें क्रमशः: सद्योजातसे ईशानपर्यन्त 
पाँच ब्रह्म स्थित हैं, वे मेरी ही मूर्तियाँ हैं॥ २६॥ 

हे शिवे। अकारमें सद्योजातसे उत्पन्न आठ कलाएँ 
कही गयी हैं | उकारमें वामदेवरूपिणी तेरह कलाएँ कही 
गयी हैं। मकारमें अघोररूपिणी आठ कलाएँ स्थित हैं। 
बिन्दुमें पुरुषरूपिणी चार कलाएँ स्थित हैं। नादमें 
ईशानसे प्रादुर्भूत पाँच कलाएँ कही गयी हैं। छः 
पदार्थोंकी एकताके अनुसन्धानसे [प्रणबकी] प्रपंचात्मकता 
कही जाती है। मन्त्र, यन्त्र, देवता, प्रपंच, गुरु एवं 
शिष्य--ये ही छ: पदार्थ हैं। हे प्रिये! इन छः पदार्थोंका 
अर्थ सुनो॥ २७--३०॥ 

प्रणवमन्त्र पाँच वर्णोका समुदाय है, यह पहले ही 
कहा गया है, देवता ही यन्त्रभावको प्राप्त होता है, अब 
में उसके मण्डलक्रमको कहता हूँ। यन्त्र देवतास्वरूप 


है और देवता विश्वरूप है, गुरुको विश्वरूप कहा गया 
है और शिष्यको गुरुका शरीर कहा गया है॥ ३१-३२॥ 

'*सर्व खल्विदं ब्रह्म --इस श्रुतिसे सारा प्रपंच ही 
ओफकारस्वरूप है, इसी वाच्य-वाचक सम्बन्धसे [ प्रपंचकी 
वाचकता तथा ब्रह्मकी वाच्यतारूप] अर्थ भी कह दिया 
गया॥ ३३॥ 

है देवेशि! मूलाधार, मणिपूर, हृदय, विशुद्धि, 
आज्ञा, शक्ति, शान्ति और परात्पर शान्त्यतीत--ये [ आठ] 
स्थान हैं, जिसे दृढ़ वैराग्य होता है, वही इस प्रणवका 
अधिकारी है॥ ३४-३५ ॥ 

हे देवि। मैं ही जीव और ब्रह्मकी एकत्वभावनासे 
इस प्रणवका विषय हूँ। हे देवेशि! प्रणबका विषय 
[नामक अनुबन्ध] भलीभाँति कह दिया, अब सम्बन्धको 
सुनिये। जीवात्माका मुझ परमात्माके साथ ऐक्य इस 
प्रणवका विषय है और वाच्यवाचकभाव ही यहाँपर 
सम्बन्ध है॥ ३६-३७॥ 

ब्रत आदिमें निरत, शान्त, तपस्वी, जितेन्द्रिय, पवित्र 
आचरणसे युक्त, इस लोक तथा परलोकके विषयोंसे 
विरक्त, देवताओं तथा ब्राह्मणोंमें उत्तम भक्ति रखनेवाले, 
बुद्धिमानू, शिववत्रती, शान्ति आदि गुणोंसे युक्त, सुशील 
तथा श्रेष्ठ वेदवेत्ता ब्राह्मण शिष्यको चाहिये कि सभी 
शास्त्रोंके अर्थको तत्त्वतः जाननेवाले, वेदान्तज्ञानमें पारंगत, 
तथा बुद्धिमानोंमें श्रेष्ठ यति आचार्यके पास जाकर उन्हें 
दण्डवत्‌ प्रणाम आदिके द्वारा प्रयलपूर्वक सन्तुष्ट 
करे ॥ ३८--४१॥ 

जो गुरु हैं, वे ही शिव कहे गये हैं और जो शिव 
हैं, वे ही गुरु कहे गये हैं--ऐसा मनसे सोचकर अपना 
विचार निवेदन करना चाहिये॥ ४२॥ 

बुद्धिमान्‌ शिष्यको चाहिये कि गुरुसे आज्ञा प्राप्त 
करके बारह दिनपर्यन्त केवल दूध पीकर रहे, पुनः 
समुद्रके तटपर, नदीके किनारे, पर्वतपर अथवा शिवालयमें 
शुक्लपक्षकी पंचमी अथवा एकादशीके दिन प्रात:काल 
स्नान करके शुद्धचित्त होकर नित्यकृत्य करके गुरुको 
बुलाकर विधिपूर्वक नान्दीश्राद्ध करके कक्ष (काँख) 
तथा गुद्मस्थानके केशोंको छोड़कर सिर, दाढ़ी, मूँछके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बालोंको बनवाकर, नाखून कटवाकर पुनः स्नान करके 
जितेन्द्रिय हो सन्ध्योपासन करके सत्तूका भोजन करके 
सायंकाल पुनः स्नानकर सन्ध्योपासन करे। ब्राह्मणको 
चाहिये कि गुरुके साथ सन्ध्याकालकी उपासना करके 
गुरुरूपी शिवको शास्त्रोक्त दक्षिणा देकर अपने गृह्मसूत्रमें 
बताये गये विधानके अनुसार होमद्रव्य लेकर लौकिक 
आदि भेदसे अग्निका आधान करे। इस प्रकार अग्न्याधान 
करके जो ब्राह्मण प्राजापत्य यज्ञके अनुसार हवन कर 
चुका है, वह वेदसहित सम्पूर्ण धनको दक्षिणामें देकर 
अग्निको आत्मामें धारणकर घरसे संन्यास ग्रहण करे। 
पुनः चरु तैयार करके समिधा, अन्न, घृतके द्वारा 
जितेन्द्रिय होकर पुरुषसूक्तकी प्रत्येक ऋचासे हवन उस 
अग्निमें करके पुनः अपने [गृह्य ] सूत्रके अनुसार 
स्विष्टकृत्‌ आहुतियोंसे हवन करे ॥ ४३--५१ ॥ 

इस प्रकार हवन करके एकततन्त्रसे अग्निके उत्तरमें 
उदीच्यकर्म करे। बुद्धिमान्‌ शिष्यको कुशाके ऊपर 
मृगचर्म एवं उसके ऊपर कपड़ेके आसनपर बैठकर मौन 
तथा स्थिरचित्त होकर ब्राह्ममुहूर्तपर्यन्त गायत्रीका जप 
करना चाहिये॥ ५२॥ 

इसके बाद प्रातःकाल स्नान करके चरुका निर्माणकर 
पुरुषसूक्तसे आरम्भकर विरजापर्यन्त वामदेव अथवा 
शौनकादिके मतानुसार हवन करे। इनमें वामदेवका मत 
अधिक श्रेष्ठ है, क्योंकि वामदेवमुनि गर्भमें ही योगयुक्त 
हो गये थे॥ ५३-५४॥ 

इसके बाद शेष हवनको समाप्तकर प्रात:कालकी 
उपासनाका हवन सम्पन्न करे। तदनन्तर आत्मामें अग्निका 
आरोपणकर प्रात:कालिक सन्ध्योपासन करके सूर्यके 
उदय हो जानेपर सावित्रीमें क्रमश: प्रवेश करे और तीनों 
एषणाओं (लोकैषणा, पुत्रैषणा तथा धनैषणा)-का 
त्यागकर प्रैषोच्चारण करके क्रमसे शिखा, उपवीतका 
त्याग करके पुनः कटिसूत्र आदिको भी त्यागकर पूर्व 
अथवा उत्तरदिशाका ओर मुख करके गमन करना 


चाहिये और लोकव्यवहारके लिये उचित दण्ड तथा 
कौपीन आदि धारण करना चाहिये, जिसे लोकव्यवहारका 
ध्यान न हो, वह इन्हें धारण न भी करे॥ ५५-५८ ॥ 

गुरुक समीप जाकर तीन बार दण्डवत्‌ प्रणाम 
करना चाहिये, पुन: उठकर गुरुके चरणोंके समीप बैठना 
चाहिये ॥ ५९ ॥ 

इसके बाद गुरुको चाहिये कि विरजा अग्निसे 
उत्पन्न श्वेत भस्म लेकर उससे विधिपूर्वक शिष्यके 
शरीरपर उद्धूलन करके 'अग्निरिति भस्म' इत्यादि 
मन्त्रोंसे त्रिपुण्ड्न धारण कराये और हृदयकमलमें स्थित 
पार्वतीसहित मेरा ध्यान कराये। तत्पश्चात्‌ प्रसन्‍नचित्त 
होकर श्रेष्ठ गुरु शिष्यके मस्तकपर अपना हाथ रखकर 
उसके दाहिने कानमें ऋषि आदिके सहित तीन बार 
प्रणबका उच्चारण करे और पुनः सविस्तार उसके 
षड्विध अर्थका समग्रतः उपदेश करे ॥ ६०--६३॥ 

तदनन्तर वह शिष्य गुरुको बारह प्रकारसे भूमिपर 
दण्डवत्‌ करके उनके अधीन रहकर वेदान्तका नित्य 
अभ्यास करे और अपने निर्विकार एवं विशुद्ध मनमें सदा 
मुझ ब्रह्म, साक्षी तथा अव्यय परमात्माका चिन्तन करे। 
शम आदि धर्मोमें निरत, वेदान्तज्ञानमें पारंगत तथा 
ईर्ष्यरहित यति ही इस प्रणवका अधिकारी कहा गया 
है ॥ ६४--६६ ॥ 

स्वच्छ, शोकरहित, परम उज्ज्वल, अष्टपत्रयुक्त, 
कर्णिकामें विराजमान मकरन्दयुक्त हत्कमलके मध्यमें 
आधारशक्तिसे आरम्भ करके मणिपूरकपर्यन्त दहर आकाश्में 
त्रितत्त्वयुक्त प्रणणकी भावना करे॥ ६७-६८॥ 

सावधानचित्त होकर “ओम्‌' इस एकाक्षरमन्त्रका 
उच्चारण करते हुए उस दहराकाशके मध्य तुम्हारे साथ 
मेरा स्मरण सदा करता रहे॥ ६९॥ 

हे प्रिये! इस प्रकारके उपासकको मेरा लोक प्राप्त 
होता है और वह मुझसे ज्ञान पाकर मेरे सायुज्यका फल 
प्राप्त कर लेता है॥ ७०॥ 


॥ इस प्रकार श्रीशिवमहापुराणके अन्तर्गत छठी कैलाससंहितामें संन्यासपद्धतिवर्णन 
नामक तीसरा अध्याय पूर्ण हुआ ॥ ३ ॥ 


नया #-क-अकीित कक क+--पफप५ 


कैलाससंहिता-अ० ४ ] 


* संन्यासदीक्षासे पूर्वकी आहिनकविधि « 

फ्रफफफफफ्रफाक्क्रफ्रफ््रफफ्फ्््रफाफ्रफक््रफक््फककतक््क्ररफशक्रफकफक्््रफ्फ फर्क क्करक्रक फक्रफक्रर_क्क्ररकक्रफक्फ रफ्र क्र फफ्फम्््श्क्रफक्क् शक. फर्क फ्रकरफ्आा फ््र भर भरकर कफ भा 


चौथा अध्याय 
संन्यासदीक्षासे पूर्वकी आह्निकविधि 


शिवजी बोले--हे महादेवि! अब मैं आपके 
ऊपर स्नेहके कारण सम्प्रदायोंके अनुसार संन्यास लेनेसे 
पूर्वक आहिक कर्मका वर्णन करूँगा॥ १॥ 

हे महादेवि ! ब्राह्ममुहूर्तमें उठकर यति अपने सिरमें 
सहस्र दलवाले श्वेत कमलपर बैठे हुए, शुद्ध स्फटिकके 
समान अत्यन्त निर्मल, दो नेत्रोंवाले, वरद एवं अभयमुद्राको 
धारण किये हुए शिवके समान कल्याणकारी एवं अत्यन्त 
मनोहर स्वरूपवाले गुरुका ध्यान करे। उसके अनन्तर 
मानसिक भावोंसे लाये गये गन्ध आदिसे क्रमश: पूजन 
करके हाथ जोड़कर गुरुको नमस्कार करे॥ २--४॥ 

हे महादेव ! प्रात:कालसे सन्ध्यापर्यन्त तथा सन्ध्यासे 
प्रात:कालपर्यन्त मैं जो कुछ भी करता हूँ, वह सब आपका 
ही पूजन हो। इस प्रकार गुरुसे निवेदनकर उनसे आज्ञा 
लेकर प्राणोंको रोक करके मन एवं इन्द्रियोंको वशमें रखकर 
आसनपर बैठे और मूलाधारसे ब्रह्मरन्ध्रपर्यन्त छः चक्रोंका 
ध्यान करे | उनके मध्यमें करोड़ों विद्युतके समान कान्ति- 
वाले, सर्वतेजोमय, सच्चिदानन्दस्वरूप, निर्गुण, निर्विकार, 
परब्रह्मरूप मुझ सदाशिवका चिन्तन करे ॥ ५--८ ॥ 

उसके अनन्तर उस बुद्धिमानूको चाहिये कि “वह 
मैं ही हूँ!--इस प्रकार मेरे साथ एकताका अनुभव करके 
बाहर निकलकर सुविधानुरूप दूर चला जाय॥ ९॥ 

वह बुद्धिमान्‌ [ शिष्य | वस्त्रसे नासिका तथा सिरको 
ढँककर पृथ्वीपर तृण रखकर विधिवत्‌ शौच करके वहाँसे 
उठकर शिश्नको हाथसे पकड़े हुए जलाशयकी ओर जाय 
और उचित रीतिसे जल लेकर सावधान हो विधिपूर्वक 
शुद्धि करे। पुन: हाथ-पैर धोकर ' ३७! इस मन्त्रका स्मरण 
करता हुआ दो बार आचमन करके मौन धारणकर 
उत्तराभिमुख हो दन्‍तधावन करे ॥ १०--१२॥ 

एकादशी तथा अमावास्याको छोड़कर तृण तथा 
पत्ते (डण्ठल आदि) -से सदा दन्‍्तधावन करे, इसके बाद 
जलसे बारह कुल्लाकर मुखको शुद्ध करे, पुनः दो बार 
आचमनकर मिट्टी तथा जलसे कटिपर्यन्त शरीरभागको 


शुद्ध करके सूर्योदयके समय मिट्टीका लेपनकर स्नान 
करे॥ १३-१४॥ 

गुरुका तथा मेरा स्मरण करते हुए स्नान-सन्ध्या 
आदि करना चाहिये। इस विषयमें विस्तारके भयसे 
अधिक नहीं कहा गया है, इसे अन्यत्र देख लेना 
चाहिये॥ १५॥ 

शंखमुद्रा बाँधकर प्रणवसे सिरपर बारह बार, 
उसका आधा छ: बार अथवा उसका भी आधा तीन बार 
जल छिड़के। उसके अनन्तर किनारेपर आकर कौपीनका 
प्रक्षालनकर दो बार आचमन करके प्रणवसे ही वस्त्रपर 
जल छिड़के तथा अंगोंका मार्जन करे॥ १६-१७॥ 

सबसे पहले अँगोछेसे मुख पोंछकर बादमें सिरसे 
लेकर सम्पूर्ण देहको पोंछे। इसके बाद गुरुके समीप ही 
स्थित हो शुद्ध कौपीन धारणकर डोरेसे बाँध ले। पुनः 
भस्म धारण करे, हे प्रिये! उसकी विधि कह रहा 
हूँ॥ १८-१९॥ 

दो बार आचमन करके सद्योजात० इस आद्य मन्त्रसे 
भस्म ग्रहण करके अग्निरिति० इत्यादि मन्त्रोंसे उसे 
अभिमन्त्रित करते हुए शरीरका स्पर्श करे। इसके बाद 
'आपो वा' इस मन्त्रसे भस्ममें जल मिलाये। पुन: ३» 
आपो ज्योति:--इस मन्त्रकों पढ़कर मानस्तोके--इस 
मन्त्रसे [ भस्मको ] मसलकर कवलके आकारके दो पिण्ड 
बनाये। फिर एकके पाँच भाग करे। हे परमेश्वरि! उसे 
सिर, मुख, हृदय, गुह्यस्थान तथा चरणमें ईशानसे लेकर 
सद्योजातपर्यन्त पाँच मन्त्रोंसे क्रमश: लगाकर बादमें प्रणवसे 
अभिषेक करे। इसके साथ सभी अंगोंको तथा तत्पश्चात्‌ 
दोनों हाथोंको धोकर दूसरा पिण्ड ग्रहण करे और पहलेकी 
तरह मसलकर उससे त्रिपुण्ड्र धारण करे, "“त्र्यायुषं 
जमदमग्ने: ', “त््यम्बकं॑ यजामहे', प्रणव अथवा अन्य 
शिवमन्त्रके द्वारा सिर, ललाट, वक्ष:स्थल, कन्धा, नाभि, 
दोनों बाहुओं, सन्धियों तथा पीठपर क्रमश: भस्म लगाये। 
इसके बाद दोनों हाथ धोकर यथाविधि दो बार आचमन 


३८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्क्रफ्रफ्रफफकफ्रफकरफ्ाफ््रफ्ाक्करफ्फफफक््रफाफ्रफ्रफाा फ्् भकफारफक क्रम फक््क्रफाफ्रफमफा्क्रफक्क्रफक्रकरक्रकक्रफ््रफो फक्क्रफ् फा्र फ्क्रफक्फक्रफक्रफ 


करके पंचाक्षर मन्त्रका उच्चारणकर वह दिद्वान्‌ [शिष्य] 
अपने गुरुका ध्यान करे और आगे कही जानेवाली विधिके 
अनुसार छ: प्राणायाम करे ॥ २०--२७॥ 

दाहिने हाथमें जल लेकर उसे बायें हाथसे ढँककर 
बारह बार प्रणवमन्त्र पढ़कर उसे अभिमन्त्रित करे। 
इसके बाद तीन बार उसे अपने सिरपर छिड़ककर तीन 
बार उसका पान करे और एकाग्र मनसे सूर्यमण्डलमें 
स्थित, सर्वतेजोमय, आठ भुजावाले, चार मुखसे युक्त, 
अर्धनारीश्वर, अद्भुत स्वरूपवाले, सम्पूर्ण आश्चर्यमय 
गुणोंसे युक्त तथा सभी अलंकारोंसे सुशोभित ओंकाररूपी 


ईश्वरका ध्यान करे॥ २८--३०१/२॥ 

इस प्रकार ध्यान करके विधिपूर्वक तीन बार अर्घ्य 
दे। इसके बाद एक सौ आठ बार [शिवमन्त्रका] जप 
करके बारह बार तर्पण करे, पुन: विधिवत्‌ आचमनकर 
तीन प्रणायाम करे॥ ३१-३२॥ 

तदनन्तर मनसे शिवजीका स्मरण करते हुए पूजास्थानमें 
आये, वहाँ द्वारपर दोनों पैर धो करके मौन होकर दो बार 
आचमन करे। बुद्धिमान्‌को चाहिये कि दाहिना चरण 
आगे करके पूजामण्डपमें विधिवत्‌ प्रवेश करे और वहाँ 
क्रमसे मण्डलकी रचना करे॥ ३३-३४॥ 


॥ इस प्रकार श्रीशिवमहापुराणके अन्तर्गत छठी कैलाससंहितामें संन्‍्यासाचारवर्णन नामक चौथा अध्याय पूर्ण हुआ ॥ ४॥ 


जपायय7+5#-0-कि-0-क३-पफपप 


पाँचवाँ अध्याय 
संन्यासदीक्षाहेतु मण्डलनिर्माणकी विधि 


ईश्वर बोले-- भूमिके गन्ध, वर्ण, रस आदिकी 
भलीभाँति परीक्षाकर वहाँ अपने मनके अनुकूल स्थानपर 
वस्त्रका विशाल चँँदोवा लगाकर दर्पणतलके तुल्य [सम 
तथा स्निग्ध] पृथ्वीतलपर दो हाथ प्रमाणके चौकोर 
मण्डलका निर्माण करे॥ १-२॥ 

ताड़का पत्ता लेकर उसीके समान लम्बे एवं चौड़े 
स्थानमें बराबर तेरह भाग करे। उस ताड़पत्रको वहीं 
रखकर पश्चिमकी ओर मुख करके बैठे और रँँगा हुआ 
सुदृढ़ धागा लेकर उसे पूर्व, पश्चिम, उत्तर, दक्षिण-- 
चारों दिशाओंमें लपेटे | हे देवदेवेशि | इस प्रकार करनेसे 
उस मण्डलके एक सौ उनहत्तर कोष्ठक हो जायँगे। 
उसके मध्यका कोष्ठक कर्णिका है, उसके बाहरके आठ 
कोष्ठक आठ दल कहे जाते हैं॥ ३--६॥ 

सभी दलोंको श्वेत वर्णका बनाये | कर्णिकाको पीले 
रंगसे रँगना चाहिये और उसके चारों ओर लाल रंगका वृत्त 
बनाकर हे सुरेश्वरि! [उस अष्टदल] कमलके दलोंके 
दाहिनी ओरसे आरम्भ करके दलोंके सन्धिस्थानको क्रमसे 
लाल तथा काले रंगसे रँगना चाहिये॥ ७-८ ॥ 

कर्णिकामें प्रणवार्थको प्रकाशित करनेवाला यन्त्र 
लिखे । पुन: नीचेकी ओर पीठ और उसके ऊपर श्रीकण्ठ 
लिखकर उसके ऊपर अमरेश, मध्यमें महाकाल और 


महाकालके मस्तकके समीप दण्ड लिखकर फिर ईश्वरको 
लिखे। श्याम रंगसे पीठ और पीत रंगसे श्रीकण्ठको 
चित्रित करे। अमरेश और महाकालको क्रमशः लाल 
तथा काले रंगसे चित्रित करे। बुद्धिमान्‌को चाहिये कि 
दण्डको धूमवर्ण तथा ईश्वरको धवलवर्णका बनाये। इस 
प्रकार रंग भरकर बनाये गये यन्त्रको सद्योजात मन्त्रसे 
वेष्टित कर दे॥ ९--१२॥ 

हे ईश्वरि! उस मन्त्रसे उठे हुए नादसे ईशानका 
भेदन करे और आग्नेय आदिके क्रमसे उनकी बाह्य 
पंक्तियोंको ग्रहण करे॥ १३॥ 

हे सुन्दरि! उन कोणोंके चार कोष्ठकोंको श्वेत 
तथा लाल धातुओंसे रँगकर चार द्वारोंकी परिकल्पना 
करे। उनके बगलके दोनों कोष्ठकोंको पीले रंगसे परिपूर्ण 
करना चाहिये॥ १४-१५॥ 

आग्नेय कोणके कोष्ठके मध्यभागमें पीतवर्णवाले 
चौकोर स्थानमें लालरंगके अष्टदल कमलका निर्माण 
करना चाहिये और उसकी कर्णिकाको पीले रंगसे रँगना 
चाहिये॥ १६॥ 

तत्पश्चात्‌ सावधान होकर उसके मध्यमें बिन्दुयुक्त 
हकार लिखे। उस कमलके नैरऋत्यकोणवाले कोष्ठकमें 
चौकोर [वत्तवाला] रक्तवर्णका अष्टटल कमल बनाये 

और उसकी कर्णिकाओंमें पीला रंग भर दे। उसमें 
शवर्गके तीसरे अक्षर 'स' को छठे स्वर 'ऊ' से युक्त 
करके 'सू' लिखे॥ १७-१८॥ 

हे भद्रे ! बिन्दु-नादसे युक्त चौदहवाँ स्वर ' औं '-- 
इस श्रेष्ठ बीजमन्त्रको पद्मके मध्यमें लिखे॥ १९॥ 

इसी प्रकार पद्मके ईशानकोणवाले कोष्ठकमें भी 
रक्तवर्णा वैसा ही कमल बनाये और उसमें कवर्गके 
तीसरे अक्षर “ग” को पंचम स्वरसे युक्त करके 'गु' 
लिखे। उस वर्णके कण्ठभागमें बिन्दु लिखे। हे पार्वति! 
हे शिवे! इसकी बाहरवाली तीन पंक्तियोंमें पूर्वादि 
दिशाके क्रमसे चारों ओरके पाँच कोष्ठ ग्रहण करे और 
उसके मध्यमें कर्णिकाको पीला करे एवं वृत्तको रक्तवर्णका 
कर दे॥ २०--२२॥ 

इसकी विधि जाननेवालेको चाहिये कि कमलदलोंको 
लाल बनाये और दलोंके बाहरवाले छिद्रोंको काले रंगसे 
भर दे। आग्नेय आदि चारों कोनोंको सफेद रंगसे परिपूर्ण 
करे। पूर्वकी ओर छ: बिच्दुसे युक्त षघट्कोणको काले 
रंगसे लिखे॥ २३-२४॥ 

दक्षिण कीष्ठकमें रक्तवर्ण त्रिकोण, उत्तरकोष्ठकमें 
श्वेताभ अर्धचन्द्र, पश्चिम कोष्ठकमें पीतवर्ण चतुरस्र 
अंकित करके क्रमश: चार बीज लिखे। पूर्वकोष्ठकमें 
शुक्लवर्ण बिन्दु, दक्षिणकोष्ठकमें कृष्णवर्ण उकार, 


उत्तरकोष्ठकमें रक्ततवर्ण मकार और पश्चिम कीष्ठकमें 
पीतवर्ण अकार लिखे। हे सुन्दरि ! सबसे ऊपरकी पंक्तिसे 
नीचेवाली पंक्तिमें पीला, श्वेत, लाल और काला--ये चारों 
रंग भरे ॥ २५--२८॥ 

उसके नीचे श्वेत, श्याम, पीत एवं रक्त रंगसे रँगे। हे 
वरानने | नीचेके त्रिकोणमें लाल, सफेद और पीला रंग 
भरे। हे ईश्वरि। इस प्रकार दक्षिणसे प्रारम्भकर उत्तर 
दिशातक चित्रण करे। उसकी बाहरी पंक्तिमें पूर्वसे 
मध्यभागतक पीला, लाल, काला, श्याम, श्वेत, पीतवर्ण 
चित्रित करे। हे प्रिये! रक्त, श्याम, श्वेत, लाल, कृष्ण, 
लाल--ये छ: रंग कहे गये हैं । आग्नेयकोणसे आरम्भकर 
[वायुकोणपर्यन्त] इन रंगोंका क्रमश: प्रयोग करे। हे 
महेशानि ! दक्षिणसे लेकर पूर्वपर्यन्त ये सब बताये गये हैं। 
हे ईश्वरि ! वैसे ही नैरत्यदिशासे लेकर आग्नेयदिशापर्यन्त 
जानना चाहिये, उसी रीतिसे पश्चिमदिशासे लेकर 
दक्षिणदिशापर्यन्त भी कहा गया है | हे महादेवि ! वायव्यसे 
लेकर नैरऋ्रत्यदिशातक यह क्रम कह दिया। इसी प्रकार 
परमेशानि ! पूर्वसे लेकर पश्चिम दिशातक कहा गया। हे 
अम्बिके ! उत्तरसे लेकर वायव्यतक यह क्रम जानना चाहिये। 
हे पार्वति! इस प्रकार मैंने मण्डलकी विधि आपसे कह 
दी | जितेन्द्रिय यतिको चाहिये कि स्वयं इस प्रकार मण्डल 
लिखकर ब्रह्ममें तत्पर हो सौरपूजा करे ॥ २९--३६ ॥ 


॥इस प्रकार श्रीशिवमहापुराणके अन्तर्गत छठी कैलाससंहितामें संन्‍न्यासमण्डलविधिवर्णन 
नामक पाँचवाँ अध्याय पूर्ण हुआ॥ ५ ॥ 

ईश्वर बोले--मण्डलके दक्षिणमें मनोहर व्याप्रचर्म 
बिछाकर अस्त्र-मन्त्रके द्वारा शुद्ध जलसे उसका प्रोक्षण 
करे। पहले प्रणवका उद्धार करके बादमें आधारका 
उद्धार करे। उसके अनन्तर शक्तिकमलका उद्धार करे। 
इन सबमें चतुर्थी विभक्ति लगाकर अन्तमें नमः: पदका 
प्रयोग करे। इस प्रकार मन्त्रका उच्चारण करके वहाँपर 
उत्तरकी ओर मुख करके बैठकर प्रणवका उच्चारण करते 
हुए विधिवत प्राणायाम करे॥ १--३॥ 


' अग्निरिति भस्म० ' इत्यादि मन्त्रका उच्चारणकर 
मस्तकपर भस्म लगाये, उसके बाद गुरुको नमस्कारकर 
मण्डलकी रचना करे। मण्डलमें त्रिकोण तथा वृत्तकी 
रचनाकर उसे चतुरसख्रके द्वारा बाहरसे आवेष्टित करे। 
फिर 'ओम्‌' मन्त्रसे उसपर आधारसहित शंख रखकर 
उसकी भी अर्चना करे॥ ४-५॥ 

तदनन्तर प्रणवका उच्चारणकर शुद्ध तथा सुगन्धित 
जलसे शंखको पूर्ण करके [प्रणवका उच्चारणकर ] 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


गन्ध-पुष्पादिसे शंखका पूजन करके पुनः सात बार 
प्रणवसे अभिमन्त्रितकर थधेनुमुद्रा तथा शंखमुद्रा प्रदर्शित 
करे। पुनः अस्त्रमन्त्रसे अपना तथा गन्ध, पुष्प आदि 
पूजा-सामग्रियोंका प्रोक्षण करे। इसके बाद तीन बार 
प्राणायाम करके ऋषि आदिका न्यास करे। इस सौरमन्त्रके 
देवभाग ऋषि हैं, गायत्री छन्‍्द है और सूर्यरूप महेश्वर 
इसके देवता हैं ॥ ६--९१/२॥ 

हूं, हीं, हूं, हैं, हों, हः ' इत्यादि मन्त्रोंसे न्यास करे। 
फिर अस्त्रमन्त्रसे आग्नेय कोणके कमलको प्रोक्षित करे । 
विद्वान्‌ पुरुष उस कमलपर पूर्वादि क्रमसे प्रभूता, विमला 
तथा साराकी आराधनाकर उनका पूजन करे ॥ १०-११॥ 

इसके बाद कालाग्निरुद्र, आधारशक्ति, अनन्त, 
पृथ्वी, मणिद्वीप, कल्पवृक्षका उद्यान, मणिमय गृह एवं 
रक्तपीठकी पूजाकर उसके पादस्थानमें चारों ओर पूर्वादि 
क्रमसे धर्म, ज्ञान, वैराग्य और ऐश्वर्यका तथा आग्नेयादि 
चार कोणोंमें अधर्म आदिका पूजन करे॥ १२--१४॥ 

माया [बीज]-से नीचेके भागका आच्छादन और 
विद्या [बीज]-से ऊर्ध्वभागका आच्छादनकर पूर्वादि 
दिशाओंमें क्रमश: सत्त्व, रज तथा तमका पूजन करे एवं 
मध्यमें क्रमश: दीप्ता, सूक्ष्मा, जया, भद्रा, विभूति, विमला, 
अमोघा और विद्युताकी भी पूजा करे॥ १५-१६॥ 

इसके बाद सर्वतोमुख, कन्दनाल, सुषिर, कण्टक, 
मूल, पत्र, किंजल्क तथा आत्मप्रकाशका पूजन करे, फिर 
पंचग्रन्थि, कर्णिका, कमलदल तथा केसरोंका पूजन करे। 
तदनन्तर कमलके केसरपर ब्रह्मा, विष्णु, रुद्र, आत्मा, 
अन्तरात्मा, ज्ञानात्मा तथा परमात्माका पूजनकर सौर 
नामक योगपीठकी पूजा करे। तदुपरान्त मन्त्रवेत्ता सिहासनके 
ऊपर मूलमन्त्रसे मूर्तिको स्थापना करे॥ १७--२०॥ 

तत्पश्चात्‌ संयतप्राण होकर उसी मूलमन्त्रसे मूलाधारमें 
स्थित आधारशक्तिको पिंगलानाडीके मार्गसे ऊपर 
उठाये॥ २१॥ 

मण्डलमें स्थित अत्यन्त तेजस्वी तथा सिन्दूरके 
समान अरुणवर्णवाले पार्वतीसहित अर्धनारीश्वर भगवान्‌को 
पुष्पांजलिमें आकृष्ट करे, जिनके हाथोंमें रुद्राक्षकी माला, 
पाश, खट्वांग, कपाल, अंकुश, कमल, शंख और चक्र 
विराजमान हैं, जिनके चार मुख और बारह नेत्र हैं, उन 


सौररूप महादेवके हृदयकमलके मध्यमें सर्वप्रथम प्रणवका 
उद्धार करके पुनः हां हीं सःका उद्धार करै ॥ २२--२४॥ 

तत्पश्चात्‌ 'प्रकाशशक्तिसहितं मार्तण्डमावाह- 
यामि नमः ' इस मन्त्रसे सूर्यरूप महेश्वरका आवाहन 
करके आवाहनी नामक मुद्राके द्वारा स्थापन [आदि 
क्रियाएँ सम्पन्न]-कर मुद्रा प्रदर्शित करे। हां, हीं, 
हूं, हैं, हों, हः--इन मन्त्रोंसे अंगन्यास तथा करन्यास 
करे॥ २५-२६ ॥ 

पंचोपचारोंको परिकल्पित करके पद्मकेसरोंमें मूल- 
मन्त्रसे षडंग (हां, हीं आदि)-की तीन बार अर्चना करे। 
हे महेश्वरि! तदुपरान्त विज्ञ साधक अग्नि, ईश्वर, 
राक्षस, वायु आदि चारों मूर्तियोंका क्रमश: दूसरे आवरणमें 
पूजन करे॥ २७-२८ ॥ 

हे पार्वति! पूर्वले लेकर उत्तर दलके मूल भागतकमें 
आदित्य, भास्कर, भानु तथा रविका एवं ईशानादि 
चारों कोणोंमें अर्क, ब्रह्मा, रुद्र तथा विष्णुका इसी 
प्रकार तृतीय आवरणमें पूजन करे। पूर्वादि दलोंके 
मध्यमें सोम, मंगल, बुध, बृहस्पति, शुक्र, शनैश्चर, 
राहु तथा केतुका पूजन करना चाहिये अथवा द्वितीय 
आवरणमें ही द्वादश आदित्योंका पूजन करे। तीसरे 
आवरणमें बारह राशियोंका पूजन करे॥ २९--३२॥ 

इसके बाहर चारों ओर सप्तसागर, गंगा, ऋषि, 
देवता, गन्धर्व, पन्‍नग, अप्सराएँ, ग्रामणी, यक्ष, यातुधान, 
सप्तछन्दरूप सात घोड़े तथा बालखिल्योंका भी पूजन 
करे॥ ३३-३४ ॥ 

इस प्रकार तीन आवरणवाले दिवाकर देवका 
पूजनकर समाहितचित्त हो चौकोर मण्डलका निर्माण 
करे। पुष्प आदिसे सुवासित शुद्ध जलसे परिपूर्ण, 
तामप्रनिर्मित, प्रस्थमात्र जल भरनेके योग्य विस्तारवाला 
आधारसहित कलश स्थापित करके गन्ध, पुष्पादिसे 
ताम्रकलशका पूजनकर दोनों घुटनोंके बल पृथ्वीपर 
बैठकर हाथमें अर्घ्यपात्रको लेकर उसे भौंहपर्यन्त ऊपर 
उठाये और तब सविता देवताके सर्वसिद्धिप्रद इस 
मन्त्रका पाठ करे। हे महादेवि! सर्वदा भोग तथा मोक्ष 
प्रदान करनेवाले इस मन्त्रको सुनो--॥ ३५--३८॥ 

सिन्दूरकी-सी आभावाले, उत्तम मण्डलसे युक्त, 


कैलाससंहिता-अ० ६ ] 


#* पूजाके अंगभूत न्यासादि कर्म « 


३८९ 


फ्रफफफफफ्रफक्रफ््रफफ्रफकफक्क्रफकफ््रफकक्र क्र फक्फकक्रफाक्क्रफकरफक््कोक फाकरफरफ्रफक््रफोफफफक्रफकाकक्रफफ्क्रफ्् का फक्ाकरफक्रफ्फ फ्रकरक्र क्र फ्र फऋ फझ्क्रफि कर क्र क्र ररफकरक .:क्र फर्क 


कमलके समान कान्तिमय नेत्रोंवाले, कमलपुष्पसे शोभित 
तथा ब्रह्मा, इन्द्र और नारायणके उद्धवहेतु, हीरकभूषित 
आपको नमस्कार है। हे भगवन्‌! रोली, सुवर्ण, पुष्पमाला, 
कुश, पुष्प तथा कुंकुमसे युक्त, स्वर्णपात्रमें स्थित यह 
जलसहित उत्तम अर्घध्य [आपको] अर्पित है, इसे 
ग्रहणकर [आप] प्रसन्‍न होइये॥ ३९-४० ॥ 

इस प्रकार सूर्यरूपी महेश्वरको अर्घ्य प्रदानकर 
सावधानीसे 'पार्वतीजी एवं प्रमथगणोंसे समन्वित, संसारके 
आदि कारण, ब्रह्मा-विष्णु-रुद्ररूप तीन विग्रहोंवाले आप 
शिवजीको नमस्कार है।' यह मन्त्र पढ़कर नमस्कार 
करे ॥ ४१-४२ ॥ 

इस प्रकार बोलते हुए नमस्कार करनेके उपरान्त 
अपने आसनपर स्थित हो ऋषि आदिका न्यास करके 
तथा जलसे हाथोंको शुद्ध करके पूर्वोक्त विधिसे पुनः 
भस्म धारणकर शिवमें भावनाकी दृढ़ताके लिये नानाविध 
न्यास करे ॥ ४३-४४॥ 

बुद्धिमान्‌ साधकको चाहिये कि पंचोपचारसे गुरुदेवकी 
पूजाकर ' श्रीगुरवे नमः ' मन्त्रका उच्चारण करके उन्हें 
सिरसे प्रणाम करे। पंचात्मक, बिन्दुयुक्त पंचम स्वर 
उकारसहित, वैसे ही बिन्दुसहित, पंचम स्वररहित तथा 
[पुनः ] पंचमस्वरसहितका उद्धारकर बिन्दुसहित अकार 
तथा संवर्तक बीजका उच्चारण करे ॥ ४५--४७ ॥ 

इस प्रकार क्रमश: बीजोंका उद्धारकर दोनों भुजा, 
तथा ऊरुको झुकाकर बुद्धिमान्‌ पुरुष गुरुतथा गणपतिको 
प्रणाम करे। उसके अनन्तर हाथ जोड़कर दुर्गा तथा 
क्षेत्रपालको प्रणाम करे।' ३» अस्त्राय फट्‌ '--इस मन्त्रका 
छ: बार उच्चारणकर हाथोंको शुद्ध करे ॥ ४८-४९॥ 

'अपसर्पन्तु ते भूता:'--इस मन्त्रको पढ़कर 
प्रणवपूर्वक 'अस्त्राय फट्‌ '--इस मन्त्रका उच्चारणकर 
बगलमें तीन बार ताली बजाकर भूतलमें स्थित समस्त 
विध्नोंको आकाशमें भगा दे। उसके बाद विघध्नोंको 
अन्तरिक्षमें गया हुआ तथा वहाँ स्थित हुआ देखकर 
प्राणायाम करना चाहिये। फिर 'सो5हम्‌'--इस मन्त्रका 
उच्चारण करते हुए हृदयमें विराजमान जीवचैतन्यको 
सुषुम्ना नाड़ीद्वारा द्वादशान्तपर्यन्त विस्तारवाले 
सहस्रदलकमलमें स्थित चैतन्यमय चन्द्रमण्डलमें विराजमान 


चिद्रूप परमेश्वरके साथ योजित कर दे ॥ ५०--५३ ॥ 

वायु, अग्नि तथा जलके बीजमन्त्रोंसहित सोलह, 
चौंसठ एवं बत्तीस प्राणायामोंके द्वारा रेचक आदिके 
क्रमसे शोषण, दाह तथा प्लावन अपनी-अपनी वेदशाखामें 
निर्दिष्ट मन्त्रोंसे करे ॥ ५४१/२॥ 

तदनन्तर प्राणायाम करके मूलाधारमें स्थित तथा 
ब्रह्मरन्ध्रकी ओर उन्मुख कुण्डलिनीको लाकर द्वादशान्तमें 
स्थित सहस्रारपद्मके मध्यमें विद्यमान चैतन्यमय 
चन्द्रमण्डलसे निकली हुई उत्कृष्ट अमृतधारासे आप्लुत 
हुए पवित्र देहवाला [साधक] भलीभाँति 'सो5हम्‌ '-- 
इस प्रकारकी भावना करते हुए अपने आत्मतत्त्वको 
हृदयकमलमें उद्बुद्ध करे ॥ ५०--५७ ॥ 

उसके अनन्तर [उस चैतन्यमय चन्द्रमण्डलसे ] 
झरती हुई अमृतधारासे आप्लुत आत्मतत्त्वको परमात्मामें 
आविष्टकर एकाग्रचित्तसे विधिपूर्वक प्राणप्रतिष्ठा करे। 
इस प्रकार योगी एकाग्र मन हो मातृकाशक्तिका स्मरण 
करे और प्रणवसे सम्पुटित मातृकाओंको बाहर तथा 
भीतर न्यस्त करे। तत्पश्चातू्‌ प्राणवायुको रोककर बुद्धिमान्‌ 
पुरुष ध्यान आदि करे और चित्तमें शंकरका स्मरण करते 
हुए मत्सरताका त्याग करके न्यास करे॥ ५८--६० ॥ 

हे देवि! प्रणवके ऋषि ब्रह्मा तथा गायत्री छन्द 
कहा गया है। मैं परमात्मा सदाशिव उसका देवता हूँ। 
अकार उसका बीज कहा गया है, उकार शक्ति कहा 
गया है और मकार कौलक है तथा मोक्षकी कामनाके 
लिये इसका विनियोग किया जाता है॥ ६१-६२॥ 

हे देवेशि! दोनों अँगूठोंसे लेकर दोनों हाथोंके तल- 
भागको शुद्धकर 3»का उच्चारण करके करन्यास करे। 
दाहिने हाथके अँगूठेसे प्रारम्भकर बायें हाथकी कनिष्ठा 
अँगुलीपर्यन्त पूर्ववत्‌ क्रमसे न्यास करे ॥ ६३-६४॥ 

अकार, उकार और बिन्दुसहित मकार--इनके अन्‍्तमें 
“नमः लगाकर हृदयादिका स्पर्शकर न्यास करे॥ ६५॥ 

सर्वप्रथम अकारका उद्धारकर चतुर्थी एकवचनान्त 
ब्रह्मात्म शब्दके अन्तमें नम: लगाकर ' ब्रह्मात्मने नम: '-- 
इस प्रकार कह करके हृदयका स्पर्श करे। उकारपूर्वक 
“विष्णु' शब्दका शिरःप्रदेशमें न्यास करे। मकारपूर्वक 
*रुद्र ' शब्दका शिखामें न्यास करे ॥ ६६-६७ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ््रफ-फफ्रफ्फ््रफ्क फरफ्रफ््रशकक्रफा्:क्रफ््रफफ्क्रफककफ्रफककफ्रफफक कर क्र कक फक्म फर्क फर्क फकर्रफाफ्क्रफ््र फाकरक्र कफ क्र फफ फर्म क्र क्र कर फ्रफ कफ भा 


हे देवदेवेशि |! इस प्रकार कहकर मन्त्रको जाननेवाला 
मुनि सावधानीसे कवच, नेत्र तथा मस्तकका भी न्यास 
करे। इसी प्रकार अंग, वक्त्र तथा कलाभेदसे पंचब्रह्मको 
सिर, मुख, हृदय, गुह्य तथा चरणोंमें भी न्‍्यस्त करना 
चाहिये ॥ ६८-६९ ॥ 

ईशानकी पाँच कलाओंका क्रमश: इन्हीं पाँचों 
स्थानोंमें क्रमसे न्यास करे। पुनः पूर्वादि क्रमसे स्थित 
शिवके चार मुखोंमें तत्पुरुषकी चार कलाओंका भी 
पूर्वादि दिशाओंमें न्यास करे। इसी प्रकार अघोरकी आठ 
कलाओंको भी हृदय, कण्ठ, दोनों कन्धों, नाभि, कुक्षि, 
पृष्ठ तथा वक्ष:स्थलपर न्‍्यस्त करे। उसके अनन्तर 


वामदेवकी तेरह कलाओंका भी पायु, मेढ़, ऊरु , जानु, 
जंघा, स्फिकू, कटि और पार्श्वमें न्यास करे। इसी तरह 
विद्वान्‌ सद्योजातकी आठ कलाओंका यथाक्रमसे नेत्र, 
पाद, हस्त, प्राण तथा सिरमें न्यास करे ॥ ७०--७४॥ 

इस तरह [ईशानकी पाँच, तत्पुरुषकी चार, अघोरकी 
आठ, वामदेवकी तेरह और सद्योजातकी आठ] अड़तीस 
कलाओंका न्यास करके प्रणववेत्ता बुद्धिमान्‌ पुरुषको 
चाहिये कि वह प्रणवन्यास आरम्भ करे, हे 
परमात्मविबोधिनि! दोनों बाहुओं, केहुनी, मणिबन्ध, 
पार्श्व, उदर, जंघा, दोनों पाद और पीठमें प्रणवन्यास 
करके न्यासज्ञाता हंसन्यास करे ॥ ७५--७७॥ 


॥इस प्रकार श्रीशिवमहापुराणके अन्तर्गत छठी कैलाससंहितामें संन्यासपद्धतियें न्‍्यासवर्णन 
नायक छठा अध्याय पूर्ण हुआ॥ ६ ॥ 


जप &-#- 2 ६-फत-पपफपे 


सातवाँ अध्याय 
शिवजीके विविध ध्यानों तथा पूजा-विधिका वर्णन 


ईश्वर बोले--साधकको अपनी बायीं ओर चौकोर 
मण्डलका निर्माण करना चाहिये। उस मण्डलकी प्रणवके 
द्वारा पूजाकर अस्त्रमन्त्रसे शोधितकर आधारसहित शंख 
स्थापित करे। इस प्रकार मण्डलमें स्थित शंखका प्रणवसे 
पूजन करे। सबसे पहले चन्दनादिके द्वारा सुवासित 
जलसे शंखको पूर्ण करके सात बार प्रणवद्वार अभिमन्त्रितकर 
गन्ध, पुष्प आदिसे उसका पूजन करे और धेनुमुद्रा तथा 
शंखमुद्राका प्रदर्शन करे॥ १--३॥ 

उसके आगे चतुष्कोणका निर्माण करे उसके बीचमें 
अर्धचन्द्र तथा उसके मध्यभागमें त्रिकोण बनाये, फिर उस 
त्रिकोणमें षट्कोणात्मक वृत्त बनाये | इस प्रकार मण्डलकी 
परिकल्पना करे। मण्डलका गन्ध, पुष्पादिद्वारा प्रणवसे 
पूजन करके वहाँपर आधारयुक्त अर्ध्यपात्र स्थापितकर उसे 
जलसे परिपूर्णकर गन्धादिसे अचित करे और उसमें कुशाका 
अग्रभाग, अक्षत, जौ, ब्रीहि, तिल, घृत, पीली सरसों, पुष्प 
और भस्मका निशक्षेपकर सद्योजातादि षडंग मन्त्रों और 
प्रणवमन्त्रसे पूजा करे। उस अर्घ्यपात्रकी गन्ध, पुष्पादिसे 
पूजाकर कवचसे अभिमन्त्रित करना चाहिये ॥ ४--८ ॥ 

अस्त्रमनत्रसे उसका अवगुण्ठन करके रक्षाहेतु धेनुमुद्रा 


प्रदर्शित करना चाहिये, फिर अस्त्रमन्त्रद्दार उसका, अपना 
तथा गन्धादि पूजनसामग्रीका प्रोक्षण करे। उसके अनन्तर 
कमलकी ईशान दिशामें स्थित कमलपर ओंकारका उच्चारण 
करके “गुर्वासनाय नमः '--इस प्रकार कहकर आसन 
प्रदान करनेकी भावना करे और गुरुके उपदेशानुसार वहाँ 
गुरुमूर्तिकी परिकल्पना करे॥ ९--११॥ 

* ३» गुं गुरु भ्यो नमः “-“-इस मन्त्रका उच्चारणकर 
गुरुका आवाहन करे तथा दक्षिणाभिमुख स्थित हुए 
उनका ध्यान करे। जो प्रसन्‍नमुख हैं, सौम्य एवं शुद्ध 
स्फटिकके समान निर्मल हैं तथा हाथमें वर एवं 
अभयमुद्राको धारण किये हुए हैं, जिनके दो नेत्र हैं और 
जो साक्षात्‌ शिवस्वरूप हैं। इस प्रकार गुरुका ध्यानकर 
क्रमश: गन्ध-पुष्पादिसि उनका पूजन करे, फिर उस 
पद्यके नैर््रत्यकोणमें स्थित पद्मपर गणेशके आसनके 
ऊपर गणपतिमूर्तिकी परिकल्पना करे और “गणानां 
त्वा० '--इस मन्त्रसे गणपतिका आवाहन करे, तदुपरान्त 
एकाग्रचित्त होकर इस प्रकार उनका ध्यान करे-वे 
रक्तवर्णवाले, विशालकाय, सम्पूर्ण आभूषणोंसे अलंकृत, 
चारों हाथोंमें क्रमश: पाश-अंकुश, अक्षमाला तथा वर- 


कैलाससंहिता-अ० ७] 


# शिवजीके विविध ध्यानों तथा पूजा-विधिका वर्णन * 

मुद्रा धारण किये हुए हैं, वे गजानन प्रभु ध्यान करनेवाले 
उपासकोंके सम्पूर्ण विघ्नोंको नष्ट करनेवाले हैं। इस 
प्रकार गणपतिका ध्यानकर गन्ध-पुष्पादि उपचारोंसे 
उनका पूजन करे॥ १२--१७॥ 

केला, नारिकेल, आम्रफल, लड्डू तथा 'फलसहित 
नैवेद्य समर्पितकर नमस्कार करे | पद्मके वायव्यकोणवाले 
कमलपर संकल्पपूर्वक स्कन्दके लिये आसन प्रदान करे 
और स्कन्दकी मूर्ति बनाकर बुद्धिमान्‌ साधक उसीमें 
उनका आवाहन करे॥ १८-१९॥ 

स्कन्दगायत्रीका उच्चारण करनेके अनन्तर कुमारका 
इस प्रकार ध्यान करे--जो उदीयमान सूर्यके समान 
तेजस्वी तथा श्रेष्ठ मयूरके आसनपर स्थित हैं। जो चार 
भुजाओंसे युक्त, परम कृपालु, मुकुट आदि आशभूषणोंसे 
सुशोभित और अपने चारों हाथोंमें वर-अभय मुद्रा, शक्ति 
तथा कुक्कुट धारण किये हुए हैं॥ २०-२१॥ 

इस प्रकार ध्यान करके गन्ध, पुष्पादि पूजोपचार 
सामग्रीसे विधिपूर्वक उनकी पूजा करे । इसके बाद पूर्वद्वारके 
दाहिनी ओर रहनेवाले अन्तःपुरके रक्षक साक्षात्‌ नन्‍्दीश्वरकी 
भलीभाँति पूजा करे। जो सोनेके पर्वतके समान, सम्पूर्ण 
आभरणोंसे विभूषित, बालचबन्द्रयुक्त मुकुट धारण किये 
हुए, सौम्यमूर्ति, त्रिनेत्र, चतुर्भुज, अपनी भुजाओंमें देदीप्यमान 
शूल, मृगमुद्रा, टंक तथा सुवर्णका वेत्र धारण किये हुए हैं; 
चन्द्रबिम्बकीौ-सी प्रभासे युक्त तथा वानरके मुखसदृश 
जिनका मुख है--ऐसे नन्‍्दीकी तथा उनके उत्तरकी ओर 
मरुतोंकी कन्या सुयशा, जो नन्दीश्वरकी भार्या हैं, जो 
अत्यन्त पतिब्रता तथा पार्वतीजीके चरणोंको [आलता 
आदिसे] अलंकृत करनेमें तत्पर रहती हैं, उनका भी गन्ध, 
पुष्पादि उपहारोंसे पूजन करे ॥ २२--२६॥ 

तत्पश्चात्‌ अस्त्रमन्त्र पढ़कर शंखोदकसे उस पद्मका 
प्रोक्षण करे। यथाक्रम आधारादि आसनका भी निर्माण 
करे। पृथ्वीके नीचे श्यामवर्णजी कल्याणकारिणी 
आधारशक्तिका ध्यान करे। उसके आगे ऊपरकी ओर 
मुख किये कुण्डलके आकारवाले उन अनन्त भगवान्‌का 
ध्यान करे-- ॥ २७-२८ ॥ 

जिनका शरीर धवल वर्णका है, जो पाँच फणवाले 
हैं और जो मानो आकाशको चाट-से रहे हैं। तत्पश्चात्‌ 


उस आधारशक्तिके ऊपर चार पादवाला एक श्रेष्ठ 
सिंहासन स्थापित करे। उस सिंहासनके चारों पादोंके 
नाम आग्नेय आदि कोणोंके क्रमसे धर्म, ज्ञान, वैराग्य 
तथा ऐश्वर्य हैं । उनका वर्ण श्वेत, पीत, रक्त तथा श्याम 
है॥ २९-३० ॥ 

उसके अनन्तर पूर्वादि दिशाओंके क्रमसे 
उत्तरदिशापर्यन्त अधर्म आदिका आवाहन करे और 
लाजावर्तमणिके समान कान्तिमय उन अनन्तदेवके शरीरकी 
भावना करे। उसके अनन्तर कमलके अधश्छद, ऊर्ध्वछद, 
कन्द, नाल, कण्टक, दल और कर्णिकामें इस प्रकार 
भावनाकर क्रमश: उनका अर्चन करे॥ ३१-३२॥ 

दलोंमें आठों सिद्धियों तथा केसरोंमें रुद्रा, वामा 
आदि आवों शक्तियोंकी पूर्व आदिके क्रमसे चतुर्दिक्‌ 
भावना करे। कर्णिकामें वैराग्य और बीजोंमें नौ शक्तियोंकी 
भावना करे। इसी प्रकार वामादि शक्तियोंकी पूर्वादि 
दिशाओंमें कल्पनाकर बादमें मनोन्‍्मनीकी कल्पना 
करे ॥ ३३-३४ ॥ 

कन्दमें शिवात्मक धर्म, नालमें शिवाश्रयभूत ज्ञान, 
कर्णिकाके ऊपर आग्नेयमण्डल, चन्द्रमण्डल तथा 
सूर्यमण्डलका ध्यान करे॥ ३५॥ 

आत्मा, विद्या तथा शिव--इन तीन तत्त्वोंकी 
कल्पना करनेके अनन्तर सभी आसनोंके ऊपर सुखकर, 
चित्र-विचित्र पुष्पोंसे उद्धासित तथा परव्योमावकाश 
नामवाली विद्याके द्वारा अत्यन्त प्रकाशभान आसनकी 
मूर्तिके उद्देश्यसे पुष्प अर्पित करते हुए परिकल्पना 
करे ॥ ३६-३७॥ 

तत्पश्चात्‌ आधारशक्तिसे आरम्भकर शुद्धविद्या 
आसन (विशुद्ध ज्ञानासन)-पर्यन्त ओंकारसहित चतुर्थी 
विभक्तिके अन्तमें “नमः ' लगाकर नाममन्त्रोंका उच्चारण 
करके विद्वान्‌ साधक पूजन करे, यही विधिक्रम सर्वत्र 
है। मुद्रावित्‌ पुरुष अंग, मुख तथा कलाके भेदसे उन 
सद्योजातादि पाँचों ब्रह्मदेवताओंको पूर्ववत्‌ उनकी मूर्तिमें 
क्रमश: विन्यस्त करे, फिर पुष्पांजलि हाथमें लेकर 
देवताका आवाहन करे॥ ३८--४०॥ 

'सद्योजातं प्रपद्यामि' से लेकर 'शिवो मे अस्तु 
सदाशिवोम्‌' यहाँतक मन्त्रका उच्चारण करते हुए 


३९२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्रक््फ्ाफ्रफक्फकरफक्रफक््रफकफक्रक्रफरफरफ फक क्र फ्रफकरफक्र कर फ्रक फक फक्क्रफक् कर्क फकराकफ्रकरक््ररफफफरफ्रफ्र फक फक्करफ्र फऋ्रफ्र्रफकक क्र फरक्रफक कर फक्र्रफ्रफ फ्ा्रे फ फर्क ्रफ्कक फ्फ 


मूलाधारसे उठे हुए नादका बारह चक्रोंकी ग्रन्थियोंको 
भेदकर ब्रह्मरन्ध्रपर्यनत उच्चारणकर ओंकारससे प्रत्यक्ष 
होनेवाले शिवका इस प्रकार ध्यान करे कि वे सदाशिव 
शुद्ध स्फटिकके समान वर्णवाले, निष्कल, अक्षर, सभी 
लोकोंके कारण, सर्वलोकमय, परम तत्त्व, बाहर तथा 
भीतर सर्वत्र व्याप्त होकर स्थित, अणुसे अणु तथा 
महानूसे महान्‌, भक्तोंको बिना प्रयत्न दिखायी पड़नेवाले, 
ईश्वर, अव्यय, ब्रह्मा-इन्द्र-विष्णु-रुद्र आदि देवगणोंको 
भी दिखायी न देनेवाले, वेदोंके सारस्वरूप, विद्वानोंके द्वारा 
अगोचर सुने जानेवाले, आदि-मध्य-अन्तरहित और 
भवरोगियोंके लिये औषधस्वरूप हैं | इस प्रकार एकाग्रचित्त 
हो परमेश्वरका ध्यान करके पृथक्‌-पृथक्‌ मुद्राओंका 
प्रदर्शन करते हुए उनका आवाहन, स्थापन, सन्निरोध, 
निरीक्षण तथा नमस्कार करे।॥ ४१--४६१/२ ॥ 

सकल तथा निष्कल दोनों ही स्वरूपोंवाले साक्षात्‌ 
सदाशिव देवका इस प्रकार ध्यान करे कि वे शुद्ध स्फटिकके 
समान स्वच्छ, [सर्वदा] प्रसन्‍न, शीतल कान्तिसे युक्त, 
विद्युतके वलयके सदृश, जटारूपी मुकुटसे सुशोभित, व्याप्र- 
चर्मका वस्त्र धारण किये हुए, मन्द हास्यसे युक्त 
मुखकमलवाले, रक्तकमलकी पंखुड़ीके समान प्रतीत होते 
हुए करतल-पदतल तथा अधरवाले, सम्पूर्ण लक्षणोंसे 
सम्पन्न, सभी आभरणोंसे विभूषित, हाथोंमें दिव्य आयुध 
धारण किये हुए, दिव्य गन्धका लेप लगाये हुए, पाँच मुख 
तथा दस भुजाओंवाले और सिरपर अर्धचन्द्ररूप मणिको 
धारण किये हुए हैं ॥ ४७--५०१/२॥ 

इनका पूर्व दिशाका मुख सौम्य, बालसूर्यके समान 
कान्तिमानू, कमलके समान तीन नेत्रोंसे युक्त तथा 
बालचद्धसे सुशोभित मस्तकवाला है, इनका दक्षिण- 
मुख नील मेघके समान सुन्दर कान्तिवाला, टेढ़ी भ्रुकुटीयुक्त, 
भयानक, लाल तथा गोल तीन नेत्रोंसे युक्त, दाढ़ोंके 
कारण विकराल प्रतीत होनेवाला, कठिनाईसे देखा 
जानेयोग्य तथा फड़कते ओठोंसे युक्त है, इनका उत्तरमुख 
मूँगे समान रक्ताभ, नीलवर्णकी अलकावलीसे सुशोभित, 
सुन्दर विलासयुक्त, तीन नेत्रोंसे युक्त तथा अर्धचन्द्रसे 


शोभित मस्तकसे समन्वित है। इनका पश्चिममुख पूर्णचद्धके 
समान मनोहर, तीन नेत्रोंसे उज्ज्वल, चन्द्ररेखाको धारण 
करनेवाला, सौम्य एवं मन्द हास्यके कारण मनोहर है, 
इनका पाँचवाँ मुख स्फटिकके समान स्वच्छ, चन्द्ररेखाके 
द्वारा उद्धासित, अत्यन्त सौम्य तथा खिले हुए तीन नेत्रोंसे 
भासमान है, इनके दक्षिणका भाग शूल, परशु, वज्र, 
खड्‌ग एवं अग्निसे उद्धासित है और वामभाग पिनाक 
नामक धनुष, बाण, घण्टा, पाश एवं अंकुशसे देदीप्यमान 
है, वे जानुपर्यन्त निवृत्ति नामक कलासे, नाभिपर्यन्त 
प्रतिष्ठा नामक कलासे, कण्ठपर्यन्त विद्या नामक कलासे, 
ललाटपर्यन्त शान्ता नामक कलासे तथा उसके ऊपर 
शान्त्यतीता नामक परा कलासे युक्त हैं॥५१--५९॥ 

भगवान्‌ शिवका अड़तीस कलाओंसे समन्वित 
स्वरूप पंचाध्वव्यापी तथा वैसे ही पंचकलामय विग्रहवाला 
है। इन पुरातन महेश्वरदेवके मन्त्रात्मक श्रीविग्रहका 
ईशानमन्त्र शिरोमुकुट, तत्पुरुषमन्त्र मुख, अघोरमन्त्र 
हृदय, वैसे ही गुह्मदेश वामदेवमन्त्र तथा चरण सद्योजात 
मन्त्र है। वे मातृकामय, पंच ब्रह्ममय, ओंकारमय तथा 
हंसन्यासमय हैं; वे पंचाक्षरमय, षडक्षरमय, छ: अंगोंसे 
युक्त तथा छ: जातियोंसे युक्त हैं ॥६०--६३॥ 

हे प्रिये! इस प्रकार मेरा ध्यानकर मेरे वामभागमें 
मनोन्मनीस्वरूपा आप गौरीका ' गौरीरमिंमाय ' इस मन्त्रके 
आदिमें ओंकार लगाकर भक्तिपूर्वक आवाहन करके 
पूर्ववत्‌ नमस्कारपर्यन्त पूजन करे। हे ईश्वरि! हे देवेशि! 
तब एकाग्रमन हो साधक इस प्रकार तुम्हारा ध्यान 
करे--खिले हुए कमलके समान कान्तियुक्त एवं विस्तीर्ण 
तथा दीर्घ जिनके नेत्र हैं, पूर्ण चन्द्रके समान मुख तथा 
केश नीले एवं घुँघराले हैं, जिनके शरीरका वर्ण नील 
कमलके समान है, जिनके मस्तकपर अर्धचन्द्र विराज 
रहा है, जिनका वक्ष:स्थल अत्यन्त उत्तुंग, घन, स्निग्ध 
तथा वृत्ताकार है, जिनकी कटि अत्यन्त सूक्ष्म तथा 
श्रोणिप्रदेश स्थूल है, जो पीत और सूक्ष्म वस्त्र धारण की 
हुई हैं, जो सर्वाभरणभूषित हैं तथा मस्तकपर उज्ज्वल 
तिलकसे युक्त हैं, जिनके केशपाश सुन्दर पुष्पसे ग्रथित 


कैलाससंहिता-अ० ८ ] 


# आवरणपूजा-विधि-वर्णन * 

हैं, जो सभी गुणोंसे सम्पन्न हैं, कुछ-कुछ लज्जासे 
जिनका मुख नीचेकी ओर झुका हुआ है, जो अपने 
दाहिने हाथमें सुवर्ण कमल धारण की हुई हैं और 
जो हाथमें चामरदण्ड लेकर सुखासनपर विराजमान 
हैं ॥ ६४--७० ॥ 

हे देवेशि! इस प्रकार स्थिरचित्त होकर मेरा तथा 
तुम्हारा ध्यान करके ओंकारसे प्रोक्षणादिपूर्वक शंखके 
जलसे स्नान कराये। ' भवे भवे नातिभवे' इस मन्त्रसे 
पाद्य अर्पित करे, “वामदेवाय नमः '--इस मन्त्रको 
पढ़कर आचमन प्रदान करे, “ज्येष्ठाय नमः '--ऐसा 
कहकर शुभ वस्त्र प्रदान करे तथा ' श्रेष्ठाय नमः '-- 
ऐसा कहकर यज्ञोपवीत प्रदान करे ॥ ७१--७३॥ 

इसके बाद 'रुद्राय नमः ' इस प्रकार कहकर पुनः 


निर्मित उत्तम गन्ध प्रदान करे। 'कलविकरणाय नमः ' 
ऐसा कहकर अक्षत प्रदान करे तथा 'बलविकरणाय 
नमः ' ऐसा उच्चारणकर पुष्प अर्पित करे। 'बलाय 
नमः ' ऐसा बोलकर यल्पूर्वक धूप दे और 'बलप्रमथनाय 
नमः ' ऐसा कहकर उत्तम दीप प्रदान करे ॥ ७४--७६॥॥ 

षडंग ब्रह्म मन्त्रों, मातृकासहित प्रणब, शिव और 
शक्तिसहित क्रमसे मुझे तथा आपको मुद्रा दिखाये। हे 
सुन्दरि! उसके बाद पहले मेरा पूजन करे तथा बादमें 
तुम्हारा पूजन करे। जब तुम्हारी पूजा करे, तब स्त्रीलिंग 
पदोंका प्रयोग करे। हे पार्व॑ति ! मात्र इतना ही भेद है और 
कुछ नहीं ॥ ७७--७९॥ 

इस प्रकार भलीभाँति विधिके अनुसार ध्यान और 
पूजनकर बुद्धिमान्‌ पुरुष मेरी आवरणपूजा आरम्भ 


आचमन कराये, 'कालाय नमः '“--ऐसा कहकर भलीभाँति | करे॥ ८०॥ 
॥इस प्रकार श्रीशिवमहापुराणके अन्तर्गत छठी कैलाससंहितामें शिवध्यानपूजनवर्णन 
नामक सातवाँ अध्याय पूर्ण हुआ॥ ७॥ 


अप अकिक--३-क+- पे 


आठवाँ अध्याय 
आवरणपूजा-विधि-वर्णन 


ईश्वर बोले--हे महादेवि! मेरी पूजाके पाँच 
आवरण हैं। अतः क्रमके अनुसार पाँचों आवरणोंकी 
पूजा करनी चाहिये। जहाँसे दोनोंकी पूजा की गयी है, 
उसी क्रमसे बुद्धिमान्‌ पुरुष गणेश एवं कार्तिकेयका 
गन्धादिसे पूजन करे॥ १-२॥ 

मण्डलमें स्थित वृत्तमें चारों ओर [सद्योजातादि] 
पंचब्रह्म देवताओंका क्रमसे पूजन करे। ईशानभागमें, 
पूर्वमें, दक्षिण, उत्तर तथा पश्चिममें छ: अंगोंकी पूजा 
करे। आग्नेय, ईशान, नैर्क्रत्य, वायव्य एवं मध्यमें नेत्र 
एवं अस्त्र आदिकी पूर्वादि क्रमसे प्रतिष्ठाकर पूजा करे। 
इस प्रकार मैंने प्रथण आवरण [का पूजाक्रम] कहा, अब 
दूसरा आवरण सुनिये-- ॥ ३--५॥ 

पूर्व दिशाके पत्रमें अनन्तकी, दक्षिण पत्रमें सृक्ष्मकी, 
पश्चिम दिशामें शिवोत्तमकी एवं उत्तर दिशामें एकनेत्रकी, 
एकरुद्रकी ईशानमें, त्रिमूर्तिकी आग्नेयमें, श्रीकण्ठकी 


नेऋरत्यमें तथा शिखण्डीशकी वायब्यमें स्थापनाकर पूजन 
करे ॥ ६-७॥ 

इस प्रकार द्वितीयावरणके चक्रमें निवास करनेवालोंकी 
पूजा करे। पूर्व द्वारके मध्यमें वृषेशानकी पूजा करे ॥ ८ ॥ 

दक्षिण द्वारपर नन्दीश्वरका, उत्तरद्वारपर महाकालका 
तथा भृंगीशका दक्षिणद्वारके पृष्ठभागमें पूजन करे। 
उसके पूर्ववाले कोष्ठकपर विनायककी गन्धादिसे पूजाकर 
पश्चिमोत्तर कोष्ठमें वृषभकी और दक्षिणमें स्कन्दकी 
पूजा करे॥ ९-१०॥ 

अब उत्तरद्वारके पूर्व भागमें प्रदक्षिणक्रमसे जिन 
आठ नामोंद्वारा पूजा करे, उसे कह रहा हूँ। वे भव, शर्व, 
ईशान, रुद्र, पशुपति, उग्र, भीम और महादेव हैं, यह 
तृतीय आवरण है॥ ११-१२॥ 

“यो वेदादौ स्वर '--इत्यादि मन्त्रसे पूर्वदिग्भागकी 
कमलकर्णिकापर महादेवका आवाहन करके उनका 


३९४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्क्रफक््ररफ्फ्रफमफफ्रफक्रफक्रफफकफ्रफक्फक्रफमफक्रफ््रफकाक्क्रफक्रफाकरफक््र फाफाफक्क्रफकक्रश फ्रफफ फ्रक फक्रकर कक फ्र फररकफ_र क्र _ॉफ््फाफफ्रक्रफक्क्रफफ््रफ्:क्करफ्रफक्रफकफ्रफ 


पूजन करे॥ १३॥ 

ईश्वरकी पूर्व दिशाके पत्रपर, विश्वेशकी दक्षिणदिशाके 
पत्रपर, परमेशानकी उत्तरदिशाके पत्रपर तथा सर्वेशकी 
पश्चिमदिशाके पत्रपर पूजा करे॥ १४॥ 

दक्षिणके पत्रपर 'आवो राजानम्‌'--इस ऋचासे 
रुद्रका पूजन करे। उसके अनन्तर कर्णिकाओंमें एवं 
दलोंमें देवताओंको आवाहितकर गन्ध, पुष्प आदिसे 
उनका पूजन करे। शिवको पूर्वमें, हरको दक्षिणमें, 
मृडको उत्तरमें तथा भवको पश्चिम पत्रमें यथाक्रम 
आवाहित करके पूजन करे॥ १५-१६॥ 

उत्तरमें विष्णुष़ा आवाहनकर गन्ध, पुष्पादिसे 
*प्रतद्विष्णु '--इस प्रकार मन्त्र पढ़कर कर्णिकामें तथा 
दलोंमें पूजन करे॥ १७॥ 

पूर्वभागमें वासुदेवकी, दक्षिणमें अनिरुद्धकी, उत्तरमें 
संकर्षणकी और पश्चिम दिशामें प्रद्युम्मकी पूजा करे॥ १८ ॥ 

पश्चिमके कमलमें ब्रह्माजीका आवाहनकर पूजन 
करे। मन्त्रमर्मज्ञ 'हिरण्यगर्भ: समवर्तत'-इस मन्त्रसे 
हिरण्यगर्भका पूर्वमें, विराट्पुरुषका दक्षिणमें, पुष्करका 
उत्तरमें एवं कालपुरुषका पश्चिम दिशामें पूजन 
करे॥ १९-२० ॥ 

पूर्वादि प्रदक्षिणविधिसे सबसे ऊपरकी पंक्तिमें उन- 
उन स्थानोंपर क्रमानुसार लोकपालोंकी पूजा करे ॥ २१॥ 

३» रां, ३७ मां, 3०» क्षां, ३७ लां, ३» वां, 3» 
शां, ३» सां, ३» हां, ३» ऊँ, ३७% श्रीं-यही दस 
लोकपालोंके दस बीजमन्त्र हैं, इनका उद्धारकर क्रमसे 
उनकी पूजा करे। नैर्ऋ्रत्य और उत्तरदिशामें ब्रह्मदेव एवं 
विष्णुका तथा दक्षिणमें ईशानका षोडशोपचारसे पूजन 
करे और पाँचवें आवरणकी बाह्य रेखाओंमें देवेशकी 
पूजा करे॥ २२--२४॥ 

ईशानमें ऐश्वर्यमय त्रिशूल, पूर्वमें वज्र, आग्नेयकोणमें 
परशु, दक्षिणमें बाण, नेर््रत्यकोणमें खड्ग, पश्चिममें 
पाश, वायव्यमें अंकुश और उत्तरभागमें पिनाकका पूजन 
करे॥ २५-२६ ॥ 


विधिवेत्ता पुरुषको चाहिये कि वह यथाविधि 
शिवजीकी प्रसन्‍नताके निमित्त रौद्र स्वरूपवाले 
पश्चिमाभिमुख क्षेत्रपालका पूजन करे। ऐसी भावना 
करे कि हास्ययुक्त मुखकमलवाले सभी देवता हाथ 
जोड़कर सादर देवाधिदेव महादेव तथा देवीकी ओर 
सतत देख रहे हैं॥ २७-२८ ॥ 

इस तरह आवरणको पूजाकर विघ्नको शान्तिके 
लिये पुनः देवेशकी अर्चना करके प्रणवसे युक्त शिवका 
* ३» शिव' इस प्रकार स्मरण करे॥ २९॥ 

इस प्रकार गन्धादि उपचारोंसे विधिपूर्वक शिवकी 
पूजा करनेके पश्चात्‌ [शास्त्रीय] विधिसे बनाया हुआ 
नैवेद्य उन्हें समर्पित करे। इसके बाद पहलेकी तरह 
आचमनीय तथा अर्ध्य प्रदान करे, फिर जल तथा ताम्बूल 
निवेदनकर नीराजन आदि करके शेष पूजा सम्पन्न करे। 
तदनन्तर देवाधिदेव शिव तथा शिवाका ध्यानकर एक सौ 
आठ बार उनके मन्त्रका जप करे॥ ३०--३२॥ 

तत्पश्चात्‌ उठकर हाथमें पुष्पांजलि लेकर स्थित 
हो जाय और महादेवका ध्यान करके “यो देवानाम्‌' 
से लेकर “यो वेदादौ स्वरः प्रोक्त:' पर्यन्त जप करे। 
है परमेश्वरि ! पुनः पुष्पांजलि देकर तीन बार प्रदक्षिणा 
करे॥ ३३-३४॥ 

इसके पश्चात्‌ अत्यन्त भक्तिभावसे युक्त हो साष्टांग 
प्रणाम करे, पुनः प्रदक्षिणा करके एक बार नमस्कार 
करे ॥ ३५॥ 

तदनन्तर आसनपर बैठकर शिवके आठ नामोंके 
द्वारा पूजणकर उनकी प्रार्थना करके ऐसा कहे-हे 
भगवन्‌! हे शम्भो! मैंने जो कुछ भी विधियुक्त या 
विधिहीन कर्मानुष्ठान किया है, वह सब आपकी ही 
आराधना हो जाय, इस प्रकार कहकर पुष्पसहित शंख- 
जलसे पूजा उन्हींको समर्पितकर पुन: पूज्यकी पूजा करके 
उनके आठ नामोंका अर्थसहित जप करे | देवेशि! आपकी 
भक्तिसे [प्रसन्‍न होकर] अब मैं उसीको कह रहा हूँ, 
आप सुनें॥ ३६--३८ ॥ 


॥ इस प्रकार श्रीशिवमहापुराणके अन्तर्गत छठी कैलाससंहितायें आवरणपूजावर्णन 
नामक आठवाँ अध्याय पूर्ण हुआ॥ ८ ॥ 


जप ७ किक 8४४7 


कैलाससंहिता-अ० ९ ] 


* प्रणवोपासनाकी विधि « 


३९५ 


नोवाँ अध्याय 
'प्रणवोपासनाकी विधि 


ईश्वर बोले--परमात्मा शिवजीके मुख्य नाम 
हैं--शिव, महेश्वर, रुद्र, विष्णु, पितामह, संसारवैद्य, 
सर्वज्ञ और परमात्मा। ये आठ नाम शिवजीके प्रतिपादक 
हैं, इनमें आदिसे पितामहपर्यन्त पाँच नामोंमें शान्त्यतीतादि 
पाँच उपाधियोंके ग्रहणक्रमसे शिवादि संज्ञाएँ ग्रहण की 
गयी हैं । उपाधिके निवृत्त हो जानेपर संज्ञाकी भी निवृत्ति 
हो जाती है; क्‍योंकि पद तो नित्य है किंतु पदपर 
रहनेवाले अनित्य हैं। पदोंकी परिवृत्ति होती रहती है, 
जिससे पदपर रहनेवाले हटते रहते हैं॥ १--४॥ 

पदोंकी परिवृत्तिके मध्यमें इसी प्रकार वैसी ही 
उपाधिसे युक्त इन्हीं पाँच नामोंसे दूसरी-दूसरी आत्माएँ 
पदस्थ होती रहती हैं॥ ५॥ 

इन पाँच नामोंके अतिरिक्त शेष जो तीन नाम हैं, 
वे जगत्‌के उपादान आदिके भेदसे तीन प्रकारकी 
उपाधिके कारण शिव ही हैं॥६॥ 

उन शिवमें अनादि मलके संश्लेषका पूर्वसे ही 
अभाव होनेसे वे अत्यन्त परिशुद्ध आत्मावाले हैं, इसीलिये 
उन्हें शिव नामसे जाना जाता है अथवा सभी कल्याणकारी 
गुणोंका घनीभूत एकमात्र आधार होनेसे ही ईश्वरको 
शिवतत्त्वके ज्ञाता पुरुष शिव कहते हैं॥ ७-८ ॥ 

तेईस तत्त्वोंके अतिरिक्त चौबीसवाँ तत्त्व पराप्रकृति 
है और इस चौबीसतवें प्रकृतितत्त्वसे परे पचीसवें तत्त्वको 
पुरुष कहा जाता है, जिसको वेद आदियमें वाच्य- 
वाचकभावसे स्वर कहा जाता है, जो केवल वेदके द्वारा 
ज्ञेय है और जो वेदान्त अर्थात्‌ दो उपनिषदोंमें प्रतिष्ठित 
है। वही प्रकृतिमें लीन होकर प्रकृतिका भोग करता है। 
उस प्रकृतिलीन पुरुषसे जो परे हैं, वही महेश्वर जाने जाते 
हैं; क्योंकि पुरुष और प्रकृतिकी प्रवृत्ति उसके अधीन है 
अथवा अव्यय त्रिगुणतत्त्व ही माया है, माया ही प्रकृति 
है और जिसकी वह माया है, उसी मायीको महेश्वर 
जानना चाहिये, क्योंकि उन अनन्त महेश्वरको प्राप्त कर 
लेनेपर वे मायासे मुक्त कर देते हैं। रुत्‌को दुःख अथवा 
दुःखका कारण कहा जाता है, उसे वे प्रभावसम्पन्न तथा 


जगत्‌के परमकारण भगवान्‌ शंकर विनष्ट कर देते हैं, 
अतः उनको “रुद्र' कहा जाता है॥९--१४॥ 

शिवतत्त्वसे लेकर पृथ्वीतत्त्वपर्यन्त समस्त शरीरोंमें 
घटाकाशवतू्‌ शिवजी व्याप्त होकर स्थित हैं, अतः उन्हें 
“विष्णु' कहा जाता है॥१५॥ 

संसारको उत्पन्न करनेवाले पितृस्थानीय समस्त 
शरीरधारी ब्रह्मादिकोंके भी पिता होनेसे वे पितामह कहे 
गये हैं। जिस प्रकार निदान जाननेवाला वैद्य चिकित्सकीय 
उपायों तथा ओषधियोंसे रोगको नष्ट कर देता है, उसी 
प्रकार मोक्ष तथा भोग देकर स्थूल संसारसे सर्वथा मुक्त 
कर देनेवाले उन जगदीश्वरको समस्त तत्त्वार्थविदोंने 
संसारका वैद्य कहा है॥ १६--१८॥ 

शब्दादि पंचविषयोंके ज्ञानके लिये यद्यपि जीवको 
इन्द्रियाँ प्राप्त हैं तथापि तीनों कालोंमें होनेवाली स्थूल 
तथा सूक्ष्म क्रियाओंको मायार्णवमलसे आवृत मलिन वह 
जीव समग्रतया जाननेमें समर्थ नहीं होता | सिद्ध, साध्यादि 
सभी पदार्थोंका ज्ञान करानेवाली इन्द्रियोंसे रहित होकर 
भी सदाशिव जो वस्तु जिस रूपमें स्थित है, उसे उसी 
रूपमें बिना यत्नके ही जान लेते हैं, इसलिये उन्हें सर्वज्ञ 
कहा जाता है॥ १९--२१॥ 

वे इन सर्वज्ञत्वादि गुणोंसे नित्य युक्त हैं, सर्वात्मस्वरूप 
हैं, उनमें अपनी आत्मा तथा परमात्माका भेद नहीं रहता, 
इसलिये वे शिव स्वयं परमात्मा हैं॥ २२॥ 

इस प्रकार प्रणवस्वरूप अव्यय परमात्माकी स्तुतिकर 
उनके सम्मुख अर्ध्य तथा पाद्य प्रदान करके बादमें ईशानके 
मस्तकपर एकाग्रचित्त हो ३*कारमन्त्रसे देवेशका अर्चन 
करे और पूजाके पुष्पोंको लेकर अंजलि बाँधकर बायीं 
ओरकी नासिकाके मार्गसे उन्मनी नाड़ीपर्यन्त शिवको ले 
जाकर दाहिने नासापुटके मार्गसे देवीको ले जाकर 'मैं ही 
शिव हूँ'--इस प्रकारकी भावनाकर शिवजीसे तादात्म्य 
स्थापित करके सभी आवरण देवगणोंका हृदयमें ध्यान करे 
और इसके बाद क्रमसे गुरु तथा विद्याकी पूजाकर शंखरूप 
अर्घ्यपात्रसे अर्घ्यपाद्यादि प्रदान करके मन्त्रद्वारा हृदयमें 


३९६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


न्यास करे। तत्पश्चात्‌ निर्माल्यको सदाशिवके समक्ष ही 
चण्डेश्वरको अर्पितकर पुनः प्राणायाम करके ऋषि आदिका 
उच्चारण करे॥ २३--२८॥ 

इस प्रकार मैंने कैलासप्रस्तर नामक मण्डलका वर्णन 
किया, इसी प्रक्रियासे नित्य, पक्षमें, महीने-महीने, छः 
मासपर, वर्षमें या चातुर्मास्य आदि पर्वमें आस्तिकपुरुष 
मेरे लिंगकी पूजा अवश्य करे॥ २९-३०॥ 

हे महादेवि! इस विषयमें कुछ लोगोंका विशेष 
विचार यह भी है कि दीक्षाके दिन गुरुक साथ पूजित 
लिंगको हाथमें ग्रहण करे और कहे कि में प्राणक्षयपर्यन्त 
निरन्तर शिवजीकी पूजा करता रहूँगा--इस प्रकार तीन 
बार गुरुके निकट प्रतिज्ञाकर हे प्रिये! पूर्वोक्त विधिसे 
शिवजीका नित्य पूजन करे। अर्घ्योदकके द्वारा लिंगके 
मस्तकपर अर्घध्य समर्पित करे और प्रणवसे पूजनकर धूप, 
दीप [तथा अन्य उपचार] अर्पित करे। ईशान दिशामें 
चण्डकी पूजाकर उन्हें निर्माल्य निवेदित करे ॥ ३१-३४ ॥ 

वस्त्रद्वारा छाने गये जलसे लिंग और वेदीका 
प्रक्षालन करे । फिर लिंगके मस्तकपर ३*कारका उच्चारणकर 
पुष्प अर्पित करके आधारशक्तिसे आरम्भकर शुद्ध 
विद्यासनपर्यन्त शक्तियोंका मनमें स्मरणकर परमेश्वरको 
स्नान कराये। अपने ऐश्वर्यानुसार पंचगव्यादि द्रव्योंसे 
अथवा सुगन्धित द्रव्यसे वासित शुद्ध जलसे ' पवमानसूक्त ' 
द्वारा अथवा रुद्रसूक्तके द्वारा अथवा नीलसूक्तसे या त्वरित 
सूक्तसे अथवा सामवेदके मन्त्रोंस अथवा सद्योजातादि 
पाँच मन्त्रोंस अथवा ' ३४ नम: शिवाय '--इस मन्त्रसे या 
प्रणबसे शिवजीको स्नान कराये । प्रणवके द्वारा विशेषार्ध्यके 
जलसे शिवजीको स्नान कराये॥ ३५--३९॥ 

इसके पश्चात्‌ वस्त्रके द्वारा लिंगका प्रोक्षणकर 
सुगन्धित पुष्पोंको लिंगके ऊपर चढ़ाये तथा पीठपर 
लिंगको स्थापितकर सूर्य आदिका अर्चन करे॥ ४० ॥ 

पीठके नीचे आधारशक्ति तथा अनन्तकी पूजा करे। 
इसके पश्चात्‌ उसके ऊपर सिंहासन रखकर यथाक्रम 
उसका भी पूजन करे॥ ४१॥ 

ऊर्ध्वच्छदनकी [पूजा] तथा पीठपादमें स्कन्दकी 


पूजा करनेके अनन्तर लिंगमें मूर्तिकी कल्पनाकर तुम्हारे 
साथ मेरी पूजा करे॥ ४२॥ 

यह सब कार्य यति मेरे ध्यानमें तत्पर हो भक्तिपूर्वक 
करे। हे प्रिये! पूजाकी यह अतिगुह्य विधि मैंने तुमसे 
कही। इसे यत्नपूर्वक गुप्त रखना चाहिये और जिस 
किसीको नहीं दे देना चाहिये। मेरे भक्त तथा रागरहित 
यतिको ही इसे प्रदान करे ॥ ४३-४४॥ 

गुरुभक्त, शान्तचित्त तथा मेरी प्राप्तिके लिये योगपरायण 
[यति]-को ही इसे प्रदान करे, किंतु मेरी आज्ञाका 
उल्लंघनकर जो बुद्धिहीन इसे अपात्रको देता है, वह मेरा 
द्रोही है और वह नरकमें जायगा, इसमें सन्देह नहीं है। 
हे देवेशि! इस पूजाको जो मेरे भक्तोंको देता है, वह मेरा 
प्रिय होता है, वह इस लोकके सभी भोगोंको भोगकर 
अन्तमें मेरा सान्निध्य प्राप्त कर लेता है॥ ४५-४६॥ 

व्यासजी बोले--हे मुनिगणो! शिवजीके इस 
प्रकारके वचनको सुनकर अतिप्रसन्‍न हृदयवाली परमेश्वरी 
पार्वती वेदार्थयुक्त अनेक प्रकारके स्तोत्रोंसे स्‍्तुतिकर तथा 
अपने पतिके श्रीसम्पनन चरण-कमलोंमें प्रेमपूर्वक 
नमस्कारकर बहुत ही हर्षित हुईं॥ ४७-४८ ॥ 

हे ब्राह्मणो! प्रणवार्थकी प्रकाशिका यह विधि 
अत्यन्त गुप्त है, शिवज्ञानसे पूर्ण है और आपलोगोंके 
सभी दु:खोंको दूर करनेवाली है॥ ४९॥ 

सूतजी बोले--हे मुनिश्रेष्ठो ! इस प्रकार कहकर 
महातपस्वी पराशरपुत्र व्यासदेव वेदवेत्ता महर्षियोंसे परम 
भक्तिपूर्वक पूजित हो [शिवजीका] स्मरणकर उस 
तपोवनसे कैलासपर्वतकी ओर चले गये। ऋषिगण भी 
प्रसन्‍नचित्त होकर यज्ञके अन्तमें उत्तम भक्तिभावपूर्वक 
चन्द्रशेखर परमेश्वर शंकरका पूजनकर यमादि योगोंमें 
तत्पर हो शिवध्यानपरायण हो गये॥ ५०--५२ ॥ 

हे मुनिश्रेष्ठो | इस कथाको देवीने स्कन्दसे, स्कन्दने 
नन्दीसे, भगवान्‌ नन्दीने मुनिवर सनत्कुमारसे कहा था और 
सनत्कुमारने भगवान्‌ वेदव्याससे कहा | इसके पश्चात्‌ उन 
महातेजस्वी व्यासजीद्वारा यह पवित्र प्रसंग मैंने प्राप्त 
किया॥ ५३-५४ ॥ 


कैलाससंहिता-अ० १० ] 


# सूतजीका काशीमें आगमन * 


३९७ 


[हे मुनिश्रेष्ठ |] मैंने यह गुह्यातिगुह्म तथा शिवप्रिय 
चरित्र आपलोगोंको शिवभक्त जानकर भक्तिपूर्वक 
सुनाया॥ ५५॥ 

शिवजीको प्रिय, अत्यन्त गुप्त तथा प्रणवार्थप्रकाशक, 
जो यह चरित्र है, उसे आपलोगोंको भी शिवजीके 


चाहिये ॥ ५६ ॥ 
पुराणवेत्ताओंमें श्रेष्ठ सूतजी इस प्रकार कहकर 
तीर्थयात्राके प्रसंगसे पृथ्वीपर भ्रमण करने लगे॥ ५७॥ 
इसके पश्चात्‌ सूतजीसे इस गुप्त रहस्यको ग्रहणकर 
वे सभी ऋषि काशीमें निवासकर मुक्त हो गये और 


चरणोंमें भक्ति रखनेवाले शान्तचित्त यतियोंको ही देना | शिवजीके धामको चले गये॥ ५८॥ 
॥इस प्रकार श्रीशिवमहापुराणके अन्तर्गत छठी कैलाससंहितामें प्रणवार्थपद्धति- 
वर्णन नामक नौवाँ अध्याय पूर्ण हुआ॥ ९ ॥ 

दसवाँ अध्याय 
सूतजीका काशीमें आगमन 


व्यासजी बोले--हे मुनीश्वर! सूतजीके चले 
जानेपर मुनिगण बहुत ही आश्चर्यचकित हुए और 
आपसमें विचार करके कहने लगे कि वामदेवका मत 
जिसे सूतजीने कहा था और जो बहुत कठिन है, उसे 
तो हमलोगोंने भुला दिया॥ १॥ 

अब यही ज्ञात नहीं कि उन मुनिवर्यके कब दर्शन 
होंगे ? उनका उत्तम दर्शन तो संसारसागरके दुःखसमूहसे 
पार करनेवाला है। हमारी इच्छा है कि महेश्वरके 
आराधनरूप पुण्यप्रतापसे शीघ्र ही सूतजीका दर्शन प्राप्त 
हो॥ २॥ 

इस प्रकारकी चिन्तामें निमग्न सभी मुनिगण 
हृदयकमलनमें व्यासजीकी पूजा करके उत्सुकतापूर्वक उनके 
दर्शनकी प्रतीक्षा करते हुए वहीं स्थित हो गये। एक 
संवत्सरके बीत जानेके बाद शिवभक्त, ज्ञानी एवं पुराणार्थ- 
प्रकाशक महामुनि सूतजी पुनः काशीमें आये ॥ ३-४॥ 

सूतजीको आता हुआ देखकर ऋषिगण बहुत ही 
प्रसन्‍न हुए और उन्होंने स्वागत, आसनदान तथा अर्घ्यदान 
आदिसे उनकी पूजा की॥ ५॥ 

इसके पश्चात्‌ सूतजीने उन श्रेष्ठ मुनिगणोंद्वारा पूजित 
हो प्रसन्‍नतापूर्वक मन्द-मन्द मुसकराकर उनका अभिनन्दन 
किया। तदनन्तर उन्होंने गंगाजीके परम पवित्र जलमें स्नानकर 
ऋषिगणों, देवगणों और पितरोंका अक्षत एवं तिलादिसे 
तर्पणकर तटपर आ करके शरीरको पोंछकर वस्त्र एवं 


उत्तरीय धारण किया और दो बार आचमन करके भस्म 
लेकर सद्योजातादि मन्त्रसे क्रमशः भस्मोद्धूलन किया। 
रुद्राक्षमाला धारणकर उन बुद्धिमान्‌ सूतजीने अपना नित्यकर्म 
सम्पादन किया और विधिपूर्वक उन-उन स्थानोंपर त्रिपुण्डड 
लगाकर प्रधान गण तथा गणपतिसहित उमाकान्त भगवान्‌ 
विश्वेश्वरका उत्तम भक्तिभावसे पूजन किया तथा बार- 
बार हाथ जोड़कर नमस्कार किया ॥ ६--१०॥ 

इसके बाद उन्होंने विधिविधानसे कालभेरवनाथकी 
पूजाकर तीन बार प्रदक्षिणापूर्वक पाँच बार उन्हें नमस्कार 
किया और पुनः प्रदक्षिणापूर्वक पृथ्वीपर साष्टांग प्रणामकर 
उनके चरणकमलोंका स्मरण करते हुए पराभक्तिसे युक्त 
हो उनकी स्तुति की॥ ११-१२॥ 

उन्होंने एक हजार आठ बार ऐश्वर्यमयी पंचाक्षरी 
विद्याका जपकर महेश्वरके सम्मुख स्थित हो उनसे 
क्षमा-प्रार्था की। इसके बाद वे मुक्तिमण्डपके बीचमें 
चण्डीश्वरकी पूजाकर वेदविद्याविशारद महर्षियोंके द्वारा 
निर्दिष्ट आसनपर बैठे ॥ १३-१४॥ 

जब सभी लोग बैठ गये। तब वे मन्त्रपूर्वक शान्तिपाठ, 
मंगलाचरणादि करनेके उपरान्त मुनिगणोंके हृदयमें सद्भावकी 
वृद्धि करते हुए इस प्रकार कहने लगे--॥ १५॥ 

सूतजी बोले--प्रशंसनीय ब्रतवाले हे महाप्राज्ञ 
ऋषियो! आपलोग धन्य हैं, आपलोगोंके पास मैं जिस 
उद्देश्यसे आया हूँ, उसका वृत्तान्त आपलोग सुनें ॥ १६॥ 


३९८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ््रफफकफ्रफफ्रफकफरफ्रफ््रफकक्रफा्श्क्रफ्रफाफ्क्रफााकफ््रफफ क्र फक्क््रअआक्रफफफक्रफ्रक फ्र भर क्र क्रफक्रफघ्क फर्क कक्रफ्फफ्रफ्फ्रफफ्र््र्:कक्रफकक्रफ 


आपलोगोंको प्रणवबका उपदेश देकर उस समयमें 
मैं तीर्थयात्रा करने चला गया था, अब उसका तवृत्तान्त 
आपलोगोंसे कह रहा हूँ॥ १७॥ 

सर्वप्रथम मैं यहाँसे चलकर दक्षिण समुद्रतटपर 
गया, वहाँपर स्नानकर विधिपूर्वक कन्याकुमारी देवी 
शिवाका पूजन किया। इसके पश्चात्‌ हे ब्राह्मणों! 
वहाँसे सुवर्णमुखरीके तटपर गया। वहाँ कालहस्ती 
शैल नामक अत्यन्त अद्भुत नगर है, जहाँ सुवर्णमुखरीके 
जलमें स्नान करके देवगणों तथा ऋषिगणोंका भक्तिके 
साथ विधिपूर्वक तर्पणकर समुद्र और भगवान्‌ शंकरका 
स्मरण करते हुए चन्द्रकान्तके समान प्रभामण्डलसे 
युक्त पश्चिमाभिमुख स्थित, पाँच सिरवाले, अत्यन्त 
अद्भुत, एक ही बारके दर्शनसे सारे पापोंको विनष्ट 
करनेवाले, सभी प्रकारकी सिद्धि, भुक्ति तथा मुक्ति 
देनेवाले त्रिगुणेश्वर कालहस्तीश्वरका पूजन किया और 
बादमें मैंने भक्तिभावसमन्वित हो उनके दक्षिण भागमें 
विराजमान पार्वती, जो जगत्‌को उत्पन्न करनेवाली 
तथा ब्रह्मज्ञारूपी पुष्पकी कली हैं, उनका पूजन 
किया और एक हजार आठ बार ऐश्वर्यशालिनी पंचाक्षरी 
महाविद्याका जपकर उनकी प्रदक्षिणा तथा स्तुति करके 
बार-बार उन्हें नमस्कार किया॥ १८--२४॥ 

इसके बाद मैं प्रसन्‍्नतापूर्वक प्रतिदिन काल- 
हस्तीश्वरकी प्रदक्षिणा करते हुए नियमपूर्वक उसी 
क्षेत्रमें निवास करने लगा। हे मुनीश्वरो ! इस प्रकार मैंने 
ज्ञानप्रसूननी कलिका श्रीमहादेवीकी कृपासे चार महीनेका 
समय उस क्षेत्रमें बिताया॥ २५-२६॥ 

तदनन्तर एक बार जब मैं कुशा, मृगचर्म एवं उसके 
ऊपर वस्त्रका आसन बिछाकर उसपर बैठकर मौन धारण 
करके इन्द्रियोंकी रोककर समाधिस्थ हो “मैं सर्वदा 
परमानन्द चिद्घन परिपूर्ण शिव हूँ'--इस प्रकार ध्यान 
करता हुआ हृदयमें शान्तिका अनुभव कर रहा था कि 


इतनेमें ही नीले मेघके समान कान्तियुक्त, बिजलीके समान 
पीली जटा धारण किये, विशालकाय, कमण्डलु-दण्ड एवं 
कृष्णाजिन धारण किये, सम्पूर्ण अंगोंमें भस्म लगाये हुए, 
सभी प्रकारके लक्षणोंसे युक्त, ललाटपर त्रिपुण्ड्र धारण 
किये तथा रुद्राक्षसे अलंकृत देहवाले मेरे सदगुरु करुणा- 
वरुणालय व्यासजी मेरे हृदयकमलमें प्रकट हो गये। हे 
मुनियो ! उनके दोनों नेत्र कमलदलके समान अरुण तथा 
विस्तृत थे। हे आस्तिक मुनियो! इस प्रकार अपने 
हृदयकमलमें [ परिपूर्ण शोभासे समन्वित ] व्यासजीके अद्भुत 
प्राकट्यको देखकर मैं सर्वथा मोहित हो गया॥ २७--३२॥ 

इसके पश्चात्‌ मैं नेत्र खोलकर विलाप करने लगा। 
उस समय पर्वतके झरनेके समान मेरे नेत्रोंसे निरन्तर 
अश्रुधारा प्रवाहित होने लगी। हे विप्रो | ठीक उसी समय 
मुझे आकाशमण्डलसे परम आश्चर्यमयी अव्यक्त वाणी 
सुनायी पड़ी । आपलोग उसे आदरपूर्वक सुनें ॥ ३३-३४ ॥ 

है महाभाग! हे लोमहर्षण! हे सूतपुत्र ! तुम शीघ्र 
ही वाराणसीपुरी जाओ, पूर्व समयमें वहाँपर जिन 
मुनियोंको तुमने उपदेश दिया था, वे मुनिगण निराहार 
व्रत करते हुए अपने कल्याणकी कामनासे तुम्हारे 
आगमनकी प्रतीक्षा कर रहे हैं, ऐसा कहकर आकाशवाणी 
विरत गयी ॥ ३५-३६॥ 

तदनन्तर मैं शीघ्र ही उठकर शिव तथा शिवाको 
भक्तिपूर्वक भूमिपर दण्डवत्‌ प्रणाम करके पुन: बारह बार 
उनकी प्रदक्षिणाकर गुरुकी आज्ञाको जानकर शिव तथा 
शिवाके उस क्षेत्रसे शीघ्र निकलकर अब चालीस दिनके 
बाद यहाँ पहुँचा हूँ। हे मुनिश्रेष्ठझो! अब आपलोग मेरे 
ऊपर दया कीजिये। मैं आपलोगोंसे इस समय क्‍या कहूँ, 
उसे आपलोग मुझसे कहिये॥ ३७--३९॥ 

सूतजीका यह वचन सुनकर ऋषियोंने प्रसन्‍नचित्त 
होकर मुनिश्रेष्ठ व्यासजीको बारंबार प्रणाम करके यह 
कहा-- ॥ ४० ॥ 


॥ इस प्रकार श्रीशिवमहापुराणके अन्तर्गत छठी कैलाससंहितायें सूतरोपदेश 
नामक दसवाँ अध्याय पूर्ण हुआ॥ १० ॥ 


अजय ७ किए-क-क>]- पे 


कैलाससंहिता-अ० ११ ] 


# भगवान्‌ कार्तिकेयसे वामदेवमुनिकी प्रणवजिज्ञासा * 


३९९ 


फ्रफफफफ््रफाकफ्ररक्रफफ्रफकफफ्रफकफक्रफमफकफ्र फक्रफकक्रफकरफकफक्रक्रफकाक फ्रफ्रफफफ््रफा्क््रषक्क््रशकक्रफक्क पक फक्क्रफक्क््रफफफ्रफमक्फक्रफ्शकफक फरक्र कर क्र फ् फर्क फ्क फर्क फक्रफक्््फफ 


ग्यारहवाँ अध्याय 
भगवान्‌ कार्तिकेयसे वामदेवमुनिकी प्रणवजिज्ञासा 


ऋषिगण बोले--हे सूतजी! हे महाभाग! आप 
हमलोगोंके श्रेष्ठ गुरु हैं, आपकी [हम सबपर बड़ी] 
कृपा है, इसीलिये हमलोग आपसे पूछ रहे हैं। आप- 
जैसे गुरु श्रद्धालु शिष्योंके प्रति सदा स्नेहभाव रखते हैं, 
ऐसा आपने इस समय प्रदर्शित कर दिया॥ १-२॥ 

हे मुने! पहले आपने विरजाहोमके उपदेशके समय 
वामदेवके मतको बताया था, उसे हमलोगोंने विस्तारपूर्वक 
नहीं सुना है। हे कृपासिन्धो! इस समय हम सभी लोग 
श्रद्धा और बड़े ही आदरसे उसे सुनना चाहते हैं, अतः 
आप प्रेमपूर्वक उसे कहिये॥ ३-४॥ 

उनका यह वचन सुनकर सूतजी हर्षसे प्रफुल्लित 
हो गुरुसे भी श्रेष्ठ गुरु महादेवको, तीनों लोकोंकी जननी 
महादेवीको तथा [अपने] गुरु व्यासजीको भक्तिपूर्वक 
प्रणाम करके मुनियोंको प्रसन्‍न करते हुए गम्भीर वाणीमें 
यह कहने लगे॥ ५-६॥ 

सूतजी बोले--हे मुनियो! आप सभीका कल्याण 
हो, आपलोग सर्वदा सुखी रहें, आपलोग शिवभक्त, 
स्थिरचित्त तथा शिवभक्तिका प्रचार करनेवाले हैं। मैंने 
गुरुके मुखकमलसे यह अत्यन्त अद्भुत बात सुनी थी, परंतु 
इस गुह्य रहस्यको प्रकट हो जानेके भयसे आजतक किसीसे 
नहीं कहा । आपलोग निश्चितरूपसे शिवभक्त, दृढ़ब्रती एवं 
महाभाग्यशाली हैं--ऐसा सोचकर मैं आपलोगोंसे कह रहा 
हूँ, प्रसन्‍नतापूर्वक सुनिये ॥ ७--९ ॥ 

पूर्व समयमें रथन्तर कल्पमें महामुनि वामदेवजी 
गर्भसे उत्पन्न होते ही सभी शिवज्ञानवेत्ताओंमें सर्वश्रेष्ठ 
माने जाने लगे। वे वेद, आगम, पुराण आदि सभी 
शास्त्रोंके अर्थतत्त्वके ज्ञाता और देव, असुर, मनुष्य आदि 
सभी जीवोंके जन्म एवं कर्मके वेत्ता थे। वे सम्पूर्ण 
शरीरमें भस्मलेपसे युक्त, जटामण्डलसे मण्डित, निराश्रय, 
निःस्पृह, निद््न्द्द, अहंकारहीन, दिगम्बर, महाज्ञानी तथा 
दूसरे शिवके समान थे और अपने ही सदृश बड़े-बड़े 
शिष्यरूप मुनियोंसे सदा घिरे रहते थे। परखब्रह्ममें सदा 
निमग्न चित्तवाले, भ्रमणनिरत तथा अपने चरणोंके 


स्पर्शजनित पुण्यसे इस पृथ्वीको पवित्र करते हुए वे एक 
समय मेरुके दक्षिणमें स्थित कुमारशिखरपर प्रसननतापूर्वक 
पहुँचे, जहाँ ज्ञानरूपी शक्तिको धारण करनेवाले, महावीर, 
सभी असुरोंके विनाशक [अपनी पत्नी] गजावल्लीसे 
सुशोभित तथा सभी देवगणोंके द्वारा नमस्कृत शिवपूुत्र 
भगवान्‌ कार्तिकेय विराजमान थे॥ १०--१६॥ 

वहाँ स्कन्दसर नामका सरोवर था, जो सागरके समान 
गम्भीर, शीतल एवं स्वादिष्ट जलसे परिपूर्ण, अत्यन्त 
स्वच्छ, अगाध तथा पर्याप्त जलवाला था। सभी आश्चर्यमय 
गुणोंसे युक्त वह सरोवर स्वामी कार्तिकेयके समीप विद्यमान 
था। महामुनि वामदेव अपने शिष्योंके साथ उसमें स्नान 
करके कुमारशिखरपर विराजमान, मुनिवृन्दद्वारा सेवित, 
उदीयमान सूर्यके समान तेजस्वी, श्रेष्ठ मयूरपर आरूढ़, चार 
भुजाओंवाले, मनोहर विग्रहवाले, मुकुट आदिसे विभूषित, 
रत्नभूत दो शक्तियोंसे उपासित, [अपने चारों हाथोंमें ] 
शक्ति, कुक्कुट, वर तथा अभय मुद्रा धारण करनेवाले 
स्कन्दको देखकर परम भक्तिसे उनका पूजन करके स्तुति 
करने लगे॥ १७--२१॥ 


वामदेव बोले--प्रणवके अर्थ-स्वरूप तथा 
प्रणवार्थके प्रतिपादकको नमस्कार है | प्रणवाक्षररूप बीज 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


एवं प्रणवस्वरूप आपको बार-बार नमस्कार है॥ २२॥ 

वेदान्तके अर्थस्वरूप, वेदान्तके अर्थका विधान 
करनेवाले, वेदान्तके अर्थके वेत्ता एवं सर्वत्र व्याप्त 
आपको बार-बार प्रणाम है। सभी प्राणियोंके अन्तःकरणरूपी 
गुहामें स्थित कार्तिकेयको नमस्कार है, गुह्य, गुह्यरूप 
एवं गुद्यशास्त्रवेत्ताको बार-बार नमस्कार है ॥ २३-२४॥ 

सूक्ष्ससे भी सूक्ष्म, महानसे भी महान, पर-अपरके 
ज्ञाता एवं परमात्मस्वरूप आपको नमस्कार है॥ २५॥ 

स्कन्दस्वरूप, आदित्यके समान अरुण तेजवाले, 
मन्दारमाला एवं कान्तिमान्‌ मुकुट धारण करनेवाले आप 
स्कन्दको सर्वदा नमस्कार है॥ २६॥ 

शिवके शिष्य, शिवके पुत्र, कल्याण करनेवाले, 
शिवप्रिय एवं शिव-शिवाके आनन्दनिधिस्वरूप आपको 
नमस्कार है। गंगापुत्र, परम बुद्धिमान्‌, महान, उमापूत्र 
एवं सरकण्डोंके वनमें शयन करनेवाले आप कार्तिकेयको 
नमस्कार है॥ २७-२८॥ 

षडक्षररूप शरीरवाले, छ: प्रकारके अर्थोंका प्रतिपादन 
करनेवाले तथा षडध्वाओंसे अतीत रूपवाले षण्मुखको 
बार-बार नमस्कार है। बड़े-बड़े बारह नेत्रोंवाले, उठी 
हुई बारह भुजाओंवाले, बारह आयुध धारण करनेवाले 
एवं बारह रूपोंवाले आपको नमस्कार है॥ २९-३० ॥ 

चार भुजाओंवाले, शान्त, शक्ति-कुक्कुट, वर तथा 
अभयमुद्रा धारण करनेवाले, वर प्रदान करनेवाले तथा 
असुरोंका वध करनेवाले आपको नमस्कार है॥३१॥ 

[ अपनी भार्या] गजावललीके स्तनोंपर लिप्त कुंकुमसे 
अंकित वक्ष:स्थलवाले, गजाननको आनन्द प्रदान करनेवाले 
और अपनी महिमासे स्वयं आनन्दित रहनेवाले आपको 
नमस्कार है॥३२॥ 

जिनकी गाथाका ब्रह्मादि देवता, ऋषि एवं किन्नरगण 
गान करते हैं और जिनकी कीर्ति पवित्र चरित्रवाले 
महात्माओंके द्वारा गायी जा रही है। देवताओंके निर्मल 
किरीटको विभूषित करनेवाली पुष्पमालासे पूजित मनोहर 
चरणकमलोंवाले [ भगवन्‌!] आपको नमस्कार है॥ ३३॥ 

वामदेवजीके द्वारा कहे गये इस दिव्य कार्तिकेयस्तोत्रको 
जो पढ़ता है अथवा सुनता है, वह परम गतिको प्राप्त होता 


है।यह [स्तोत्र] विशद बुद्धि प्रदान करनेवाला, शिवभक्तिको 
बढ़ानेवाला, आयु-आरोग्य-धनकी वृद्धि करनेवाला एवं 
सभी कामनाओंको पूर्ण करनेवाला है ॥ ३४-३५ ॥ 

है द्विजो! वामदेवजी देवताओंके सेनापति प्रभु 
कार्तिकेयकी इस प्रकार स्तुति करके तीन बार प्रदक्षिणाकर 
पृथ्वीपर दण्डवत्‌ प्रणाम करके पुनः साष्टांग प्रणाम तथा 
प्रदक्षिणा करके विनयावनत हो उनके समीप बैठ गये। 
वामदेवजीद्वारा किये गये परमार्थयुक्त स्तोत्रको सुनकर 
महेश्वरपुत्र प्रभु स्कन्द प्रसन्‍न हो गये॥ ३६--३८॥ 

इसके बाद कार्तिकेयजीने उनसे कहा--मैं आपकी 
पूजा, भक्ति तथा स्तुतिसे प्रसन्न हूँ, मैं इस समय आपका 
कौन-सा कल्याण करूँ ? हे मुने ! आप योगियोंमें प्रधान, 
परिपूर्णकाम और निःस्पृह हैं, इस लोकमें आप-जैसे 
लोगोंके लिये कुछ भी प्रार्थनीय नहीं है। फिर भी धर्मकी 
रक्षाके लिये तथा लोगोंपर कृपा करनेकी कामनासे आप- 
जैसे साधु-सन्त पृथ्वीपर भ्रमण करते हैं। हे ब्रह्मन्‌! जो 
आप सुनना चाहते हैं, उसे इस समय पूछिये; मैं 
लोककल्याणके लिये उसे अवश्य कहूँगा॥ ३९--४२॥ 

स्कन्दजीका यह वचन सुनकर महामुनि वामदेवजी 
विनयावनत होकर मेघके समान गम्भीर वाणीमें कहने 
लगे-- ॥ ४३ ॥ 

वामदेव बोले--हे भगवन्‌! आप पर तथा अवर 
विभूतिको देनेवाले, सर्वज्ञ, सब कुछ करनेवाले, समस्त 
शक्तियोंको धारण करनेवाले तथा सर्वसमर्थ परमेश्वर हैं। 
हमलोग तो जीव हैं और आप परमेश्वरके सन्निधानमें 
कुछ कहनेमें असमर्थ हैं, यह तो आपकी कृपा है, जो 
आप मुझसे ऐसा कह रहे हैं॥ ४४-४५ ॥ 

हे महाप्राज्ञ! मैं कृतकृत्य हो गया, फिर भी 
कणमात्र ज्ञानसे प्रेरित होकर कुछ पूछ रहा हूँ, मेरे इस 
दुस्साहसको क्षमा कीजिये॥ ४६॥ 

प्रणव श्रेष्ठ [मन्त्र] है, यह साक्षात्‌ परमेश्वरका 
वाचक है एवं जीवोंको बन्धनसे मुक्त करनेवाले पशुपति 
देव इसके वाच्य हैं। प्रणबरूप वाचकसे भलीभाँति 
आहूत होनेपर वे [पशुपति] क्षणमात्रमें जीवोंको मुक्त 
कर देते हैं, इसलिये प्रणवकी शिवजीके प्रति वाचकता 


कैलाससंहिता-अ० १२ ] 


# प्रणवरूप शिवतत्त्वका वर्णन * 

सिद्ध हो जाती है॥४७-४८॥ 

सनातन श्रुतिमें भी कहा गया है 'ओमितीदं 
सर्वम्‌, ओमिति ब्रह्म सर्वम्‌' यह सब कुछ ३»कार है 
और 3»कार ही ब्रह्म है। हे देवसेनापते! देवताओंके 
स्वामी आपको नमस्कार है, यतियोंके पतिको नमस्कार 
है, परिपूर्णस्वरूप आपको नमस्कार है॥ ४९-५० ॥ 

ऐसा होनेपर इस संसारमें शिवजीके अतिरिक्त अन्य 
कोई भी नहीं है। महेश्वर शिव ही सभी रूप धारण 
करनेवाले, व्यापक और सबके स्वामी हैं॥ ५१॥ 

मैंने समष्टि-व्यष्टिभावसे प्रणवका अर्थ सुना है। 
हे महासेन ! मुझे आपके समान गुरु नहीं प्राप्त हुआ है। 


इसलिये मेरे ऊपर कृपा करके उपदेशविधिसे तथा 
सदाचारक्रमके साथ उस अर्थको बतानेकी कृपा करें। 
आप सभी जन्तुओंके एकमात्र स्वामी एवं भव-बन्धनको 
कावनेवाले गुरु हैं, अतः हे गुरो! मैं आपकी कृपासे उस 
अर्थकों सुनना चाहता हूँ॥ ५२--५४॥ 

जब मुनिने कार्तिकेयसे इस प्रकार पूछा, तब 
उन्होंने अड़तीस उत्तम कलाओंसे समन्वित प्रणव- 
शरीरवाले, श्रेष्ठ मुनियोंसे घिरे हुए तथा पार्श्वभागमें 
निरन्तर विराजमान पार्वतीसहित शिवजीको प्रणाम करके 
वेदोंमें भी छिपे हुए श्रेयकों मुनिसि कहना आरम्भ 
किया॥ ५५०॥ 


॥इस प्रकार श्रीशिवमहापुराणके अन्तर्गत छठी कैलाससंहितामें वामदेवब्रह्मवर्णन 
नामक ग्यारहवाँ अध्याय पूर्ण हुआ॥ ११ ॥ 

बारहवाँ अध्याय 
प्रणवरूप शिवतत्त्वका वर्णन तथा संन्यासांगभूत नान्दीश्राद्ध-विधि 


श्रीब्रह्मण्य [ स्कन्दजी ] बोले--हे महाभाग ! हे 
मुनिश्रेष्ठ ! हे वामदेवजी ! आप धन्य हैं, आप शिवजीके 
परमभक्त हैं तथा शिवज्ञानियोंमें श्रेष्ठ हैं॥ १॥ 

सभी लोकोंमें कहीं भी आप ([अन्तर्यामी ]-को 
कुछ भी अविदित नहीं है, फिर भी मैं लोकपर कृपा 
करनेवाले आपसे कह रहा हूँ॥ २॥ 

इस लोकमें सभी जीव विविध शास्त्रोंके व्यामोहमें 
पड़े हुए हैं और परमेश्वरकी अति विचित्र मायासे ठगे 
गये हैं। वे महेश्वर सगुण, निर्गुण, परब्रह्मरूप तथा तीनों 
देवोंको उत्पन्न करनेवाले हैं । प्रणवके अर्थ साक्षात्‌ शिव 
ही हैं। श्रुतियों, स्मृति-शास्त्रों, पुराणों तथा आगमोंमें 
प्रधानतया उन्हींको प्रणवका वाच्यार्थ बताया गया है। 
जहाँसे मनसहित वाणी आदि सभी इन्द्रियाँ उस परमेश्वरको 
न पाकर लौट आती हैं, जिसके आनन्दका अनुभव 
करनेवाला पुरुष किसीसे डरता नहीं, ब्रह्मा-विष्णु तथा 
इन्द्रसहित यह सम्पूर्ण जगत्‌ भूतों और इन्द्रियसमुदायके 
साथ सर्वप्रथम जिससे प्रकट होता है, जो परमात्मा स्वयं 
किसीसे और कभी भी उत्पन्न नहीं होता, जिसके निकट 


विद्युतू, सूर्य और चन्द्रमाका प्रकाश काम नहीं देता तथा 
जिसके ही प्रकाशसे यह सम्पूर्ण जगत्‌ सब ओरसे 
प्रकाशित होता है, वह परतब्रह्म परमात्मा सम्पूर्ण ऐश्वर्यसे 
सम्पन्न होनेके कारण स्वयं ही सर्वेश्वर 'शिव' नाम 
धारण करता है। जो सर्वव्यापी, प्रकाशात्मा, प्रकाशरूप 
एवं चिन्मय शम्भु मुमुक्षुओंके द्वारा हृदयाकाशमें ध्यान 
किये जानेयोग्य हैं, जिन परम पुरुषकी परा शक्ति शिवा 
भावगम्य, मनोहर, निर्गुण, अपने गुणोंसे निगूढ़ तथा 
निष्कल हैं, हे मुने ! उनके स्थूल, सूक्ष्म तथा उससे भी 
परे--इन तीन प्रकारके रूपोंका ध्यान मोक्ष चाहनेवाले 
योगियोंको क्रमसे नित्य करना चाहिये॥ ३--१३॥ 

वे सम्पूर्ण देवोंके आदिदेव, सनातन एवं निष्कल 
हैं, जो ज्ञान, क्रिया, स्वभाव एवं परमात्मा कहे जाते हैं; 
उन देवाधिदेवकी साक्षात्‌ मूर्ति ही साक्षात्‌ सदाशिव हैं। 
वे देव पंचमन्त्रात्मक शरीरवाले, पंचकलात्मक विग्रहवाले, 
शुद्ध स्फटिकके सदृश, प्रसन्‍न, शीतल कान्तिवाले, पाँच 
मुखवाले, दस भुजाओंसे युक्त तथा पन्द्रह नेत्रोंवाले 
हैं॥ १४--१६॥ 


४०२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ईशानमन्त्र उनका मुकुट्मण्डित शिरोभाग है, 
तत्पुरुषमन्त्र उन पुरातन पुरुषका मुख है, अघोरमन्त्र 
हृदय है, वामदेवमन्त्र गुह्मप्रदेश है तथा सद्योजातमन्त्र 
उनका पाददेश है। वे ही साक्षात्‌ साकार तथा निराकार 
परमात्मा हैं। सर्वज्ञत्व आदि छः शक्तियाँ ही उनके 
शरीरके छः: अंग हैं, वे शब्दादि शक्तियोंसे स्फुरित 
हृदयकमलमें विराजमान हैं और वामभागमें अपनी 
शक्ति मनोन्मनीसे विभूषित हैं॥ १७--१९॥ 

अब मन्त्रादि छः प्रकारके अर्थोको प्रकट करनेके 
लिये अर्थेपन्यासमार्गसे समष्टि-व्यष्टिभावरूप प्रणवात्मक 
तत्त्वको कहूँगा॥ २०॥ 

मैं पहले उपदेश-क्रम कहता हूँ, इसे सुनिये। हे 
मुने! इस मनुष्यलोकमें चार वर्ण प्रसिद्ध हैं। इनमें 
तीन वर्णोके लिये ही श्रुतियोंमें सदाचारका विधान 
है। वेदसे बहिष्कृत शूद्रोंको शुश्रूषामात्रका अधिकार 
है॥ २१-२२॥ 

अपने-अपने आश्रमोचित कर्तव्योंमें निरत चित्तवाले 
तीनों वर्णोको श्रुति एवं स्मृतिमें कहे गये धर्मका ही 
अनुष्ठान करना चाहिये, द्विज किसी अन्य धर्मका कभी 
भी अनुष्ठान नहीं करे। श्रुति तथा स्मृतिमें कहे गये 
कर्मको करनेवाला सिद्धि प्राप्त करेगा--वेदपथप्रदर्शक 
[ भगवान्‌] परमेश्वरने ऐसा कहा है॥ २३-२४॥ 

वर्णाश्रमोचित आचारोंके पुण्यकर्मोंसे परमेश्वरकी 
पूजा करके बहुत-से श्रेष्ठ मुनि शिव-सायुज्यको प्राप्त 
हुए हैं। मुनिगण ब्रह्मचर्यसे, देवतागण यज्ञकर्मानुष्ठानसे 
तथा पितरगण [ धर्मपूर्वक] सन्तानोत्पादनसे तृप्त होते 
हैं--ऐसा वेदने कहा है॥ २५-२६॥ 

इस प्रकार तीनों ऋणोंसे मुक्ति पाकर पुरुषको 
वानप्रस्थ-आश्रममें प्रविष्ट हो शीत-उष्ण, सुख-दुःखको 
सहते हुए जितेन्द्रिय तथा तपस्वी होकर एवं आहारपर 
विजय प्राप्तककर यम आदि योगोंका अभ्यास करना 
चाहिये, जिससे बुद्धि अत्यधिक दृढ़ तथा निश्चल हो 
जाय॥ २७-२८ ॥ 

इस प्रकार क्रमसे शुद्ध मनवाला होकर सभी 
कर्मोका विन्यास करे; सभी कर्मोका त्यागकर ज्ञानमयी 


पूजामें तत्पर हो जाय॥ २९॥ 

वह ज्ञानमयी पूजा साक्षात्‌ शिवजीसे ऐक्यके द्वारा 
जीवन्मुक्ति देनेवाली है; इसे जितेन्द्रियोंके लिये सर्वोत्तम 
एवं निर्विकार जानना चाहिये॥ ३०॥ 

हे महाप्राज्ञ! अब मैं आपके स्नेह एवं लोकके 
ऊपर अनुग्रहकी कामनासे उस ज्ञानपूजाके प्रकारको कह 
रहा हूँ; सावधानीपूर्वक सुनिये॥ ३१॥ 

[ज्ञानपूजाकी इच्छा रखनेवाला] वह यति सभी 
शास्त्रोंके अर्थतत्त्वको जाननेवाले, वेदान्तज्ञानमें पारंगत 
तथा बुद्धिमानोंमें श्रेष्ठ आचार्यके समीप जाय। उनके 
पास जाकर वह बुद्धिमान्‌ तथा दिद्वान्‌ [मुमुश्षु | 
यथाविधि दण्डवत्‌ प्रणाम आदिसे यलपूर्वक उन्हें सन्तुष्ट 
करे॥ ३२-३३ ॥ 

जो गुरु हैं, वे ही शिव कहे गये हैं और जो शिव 
हैं, वे ही गुरु कहे गये हैं, ऐसा मनमें निश्चय करके 
उनसे अपना विचार प्रकट करना चाहिये॥ ३४॥ 

इसके पश्चात्‌ उस विद्वानूको चाहिये कि गुरुसे 
आज्ञा प्राप्तकर बारह दिनपर्यन्त दूध पीकर ब्रत करे तथा 
शुक्लपक्षकी चतुर्थी अथवा दशमीको विधानपूर्वक प्रात:काल 
स्नान करके विशुद्ध होकर नित्यक्रिया सम्पन्न करे और 
गुरुको बुलाकर विधिपूर्वक नान्दी श्राद्ध करे ॥ ३५-३६ ॥ 

उस श्राद्धमें सत्य-वसुसंज्ञक विश्वेदेव कहे गये हैं 
और उस देवश्राद्धमें ब्रह्मा, विष्णु एवं महेश ये तीन 
[देवता] कहे गये हैं। ऋषिश्राद्धमें देवता, ऋषि तथा 
मनुष्यकी सन्तानें [पितृगण ] कहे गये हैं । देवश्राद्धमें वसु, 
रुद्र एवं आदित्य [पितृगण] कहे गये हैं। मनुष्यश्राद्धमें 
सनक आदि चारों मुनीश्वर कहे गये हैं और भूतश्राद्धमें 
पंच महाभूत तथा उसके बाद चश्लु आदि इन्द्रियसमूह और 
चार प्रकारके भूतसमूह कहे गये हैं। पितृश्राद्धमें पिता, 
पितामह एवं प्रपितामह--ये तीन कहे गये हैं। मातृश्राद्धमें 
माता, पितामही एवं प्रपितामही कही गयी हैं । आत्मश्राद्धमें 
ये चारों--स्वयं श्राद्धकर्ता, अपने पिता, पितामह एवं 
प्रपितामह सपत्नीक कहे गये हैं। मातामहके श्राद्धमें 
मातामह आदि ये तीन (मातामह, प्रमातामह तथा 
वृद्धप्रमातामह ) ग्रहण किये जाते हैं॥ ३७--४२॥ 


कैलाससंहिता-अ० १२ ] 


# प्रणवरूप शिवतत्त्वका वर्णन * 


ड०३ 


फ्रफफफफफ्रफाक्क्रफ्रफ््रफफकफ्रफभफक्रफ्रफक्रफक: कर्करफाकफ्रफकाक्रफ्ररफक्रफऋफफ्रफकाफ्रक्रक्रक््रफाफफ्रफ्रफ््रफ्फा्क्रशक्रफफकफक््क्रफक्ा्फाक्रक्रफकफरफ्रफफ फ्रो कक फ््फफ 


प्रत्येक श्राद्धमें दो ब्राह्मणोंको आमन्त्रित करना 
चाहिये; आमन्त्रित ब्राह्मणोंको बुलाकर यलपूर्वक आचमन 
कराकर उनके दोनों पैर धो करके [कहे--] “समस्त 
सम्पत्तिकी प्राप्तिके हेतुभूत, आनेवाली विपत्तियोंका 
विनाश करनेके लिये धूमकेतुसदूश और अपार संसाररूपी 
समुद्रको पार करने हेतु सेतुस्वरूप ब्राह्मणचरणरज 
मुझे पवित्र करे। आपदारूपी घने अन्धकारको नष्ट करनेके 
लिये हजार सूर्योके समान, वांछित फलको देनेहेतु 
कामधेनुसदूश और समस्त तीर्थोके जलसदृश पवित्र 
मूर्तिवाले ब्राह्मणोंकी चरणरज मुझे पवित्र करे।' तदुपरान्त 
पृथ्वीपर साष्टांग दण्डवत्‌ प्रणाम करके पूर्वाभिमुख बैठकर 
शिवजीके चरणकमलोंका स्मरण करे; पुनः हाथमें पवित्री 
धारणकर शुद्ध हो और यज्ञोपवीत धारणकर आसनपर 
दृढ़तापूर्वक बैठ करके तीन प्राणायाम करे। उसके बाद 
तिथि आदिका स्मरणकर 'मत्संन्यासाड्भभूतं विश्वेदेवादि- 
मातामहान्तम्‌, अष्टविधश्राद्ध॑ पार्वणेन विधानेन 
युष्मदाज्ञापुरस्सरं करिष्यामि '--इस प्रकारका संकल्पकर 
कुशाको उत्तरकी ओर त्याग दे॥४३--४९ ॥ 

तत्पश्चात्‌ जलसे आचमन करके उठकर वरणक्रिया 
आरम्भ करे। हाथमें पवित्री धारणकर दो ब्राह्मणोंका हाथ 
स्पर्शकर उनसे इस प्रकार कहे 'विश्वेदेवार्थ भवन्तौ 
वृणे भवदभभ्यां क्षण: प्रसादनीय: ।' यही विधि सर्वत्र 
है। इस प्रकार वरणक्रम समाप्तकर मण्डलोंकी रचना 
करे। उत्तरसे लेकर दस मण्डल बनाकर, अक्षतोंसे पूजन 
करके उनमें क्रमसे ब्राह्मणोंको बैठाकर उनके पैरोंपर 
अक्षत आदि चढ़ाये और विश्वेदेवा आदि नामोंसे 
सम्बोधनपूर्वक यह कहे कि आप लोगोंके लिये कुश, 
पुष्प, अक्षत तथा जलसहित यह पाद्या है। पाद्य देनेके 


बाद स्वयं भी पैर धोकर उत्तराभिमुख हो आचमनकर उन 
दो ब्राह्मणोंको आसनोंपर बैठाकर ' विश्वेदेवस्वरूप ब्राह्मणके 
लिये यह आसन है '--ऐसा कहकर उन्हें कुशका आसन 
प्रदान करके स्वयं हाथमें कुश लेकर बैठे ॥ ५०--५६ ॥ 

'अस्मिन्‌ नान्दीश्राद्धे विश्वेदेवार्थमिदं पाद्यं 
भवद्धयां क्षण: क्रियताम, भवन्तौ प्राप्नुताम्‌' इस 
वाक्यको कहे। इसके पश्चातू ब्राह्मण कहें कि 'पाद्य॑ 
प्रापरुयाव, दर्भ प्राप्नुयाव' इस प्रकार स्वीकारात्मक 
वाक्य कहना चाहिये॥ ५७-५८ ॥ 

इसके बाद उन श्रेष्ठ द्विजोंसे यह प्रार्थना करे-- 
“मेरा कार्य पूर्ण हो, मेरे संकल्पकी सिद्धि हो और आप 
लोग मेरे ऊपर कृपा करें'॥ ५९॥ 

इसके पश्चात्‌ केलेके धुले हुए शुद्ध पत्तोंपर अन्न 
आदि भोज्य पदार्थोकों पोसकर अलग-अलग कुशा 
बिछाकर उसपर जल छिड़कनेके बाद प्रत्येक पात्रपर 
अपने दोनों हाथ रखकर आदरपूर्वक 'पृथिवी ते पात्रम्‌ '* 
आदि मन्त्र पढ़ना चाहिये और देवादिकोंमें चतुर्थी 
विभक्तिका उच्चारणकर अक्षतके साथ जल लेकर 
'विश्वेभ्य: एतदन्नं स्वाहा इदं न मम *--ऐसा पढ़कर 
अक्षतसहित जल भोजनपात्रपर संकल्पित करे; सभी जगह 
(माता आदिके लिये) यही विधि है॥ ६०--६३॥ 

इसके बाद “जिनके चरणकमलके स्मरणसे तथा 
जिनके नाम-जपसे न्यून कर्म भी पूर्ण हो जाता है, उन 
साम्ब शिवको मैं प्रणाम करता हूँ '--इस प्रकार प्रार्थनाकर 
फिर बोले कि मैंने जो यह नान्दीमुख श्राद्ध किया है, वह 
यथायोग्य है, ऐसा आप कहें; तब ब्राह्मण कहें कि 'ऐसा 
ही हो।' तत्पश्चात्‌ उन श्रेष्ठ ब्राह्मणोंको प्रसन्‍न करके 
अपने हाथमें स्थित जलको पृथ्वीपर छोड़कर दण्डवत्‌ 


१-प्रथम मण्डलमें दो विश्वेदेवोंके लिये, फिर आठ मण्डलोंमें क्रमश: देवादि आठ श्राद्धोंक अधिकारियोंके लिये तथा दसवें मण्डलमें 
सपत्नीक मातामह आदिके लिये पाद्य अर्पण करने चाहिये। अर्पण-वाक्यका प्रयोग इस प्रकार है-- 

3३७ सत्यवसुसंज्ञका: विश्वेदेवा: नान्दीमुखा: भूर्भुव: स्व: इदं वः पाद्यं पादावनेजनं पादप्रक्षालनं वृद्धि:॥ १॥ 

3& ब्रह्मविष्णुमहेश्वरा: नान्दीमुखा: भूर्भुवः स्व: इदं वः पाद्यं पादावनेजनं पादप्रक्षालनं वृद्धि:॥२॥ 

3& देवपषिब्रह्मर्पिक्षत्र्षयो नानदीमुखा: भूर्भुवः स्व: इदं वः पाद्यं पादावनेजनं पादप्रक्षालनं वृद्धि:॥३॥ 


इसी प्रकार अन्य श्राद्धोंक लिये वाक्यकी ऊहा कर लेनी चाहिये। 


२-'पृथिवी ते पात्र दयौरपिधानं ब्राह्मणस्य मुखे5मृते5मृतं जुहोमि स्वाहा '--यह पूरा मन्त्र है। 
३-वाक्यका प्रयोग इस प्रकार है--' ३» सत्यवसुसंज्ञके भ्यो विश्वेभ्यो देवेभ्यो नान्दीमुखेभ्य: स्वाहा न मम' इत्यादि। 


है.(« है, ५ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्क्रफ्रफ्रफफफ् फक फ फक्रफ््रफक्कतरकफ्फक क््रफा्क्रफफकफ्क्रफ्र फफकफक्ा्रफकक््रफक्ा फक्कफ््फ्कक्रफक्क्र फर्क का फक्रफक्कफफ करफ्रक्रफक रफकरफ्कक्रफक क्र फ 


प्रणाम करके फिर उठकर उदार बुद्धिवाला वह यजमान 
अत्यन्त प्रेमपूर्वक ब्राह्मणोंसे हाथ जोड़कर प्रार्थना करे कि 
यह अन्न अमृत हो । इसके बाद ' श्रीरुद्रसूक्त ', चमकाध्याय 
तथा पुरुषसूक्तका यथाविधि पाठ करे और सदाशिवका 
ध्यानकर (ईशान, तत्पुरुष, अघोर, वामदेव एवं सद्योजात) 
पाँच ब्रह्ममन्त्रोंका जप करे ॥ ६४--६८ ॥ 

भोजनके अन्तमें रुद्रसूक्तका पाठ कराकर ब्राह्मणोंसे 
क्षमा-प्रार्थना करे और ' अमृतापिधानमसि स्वाहा ' मन्त्रसे 
उत्तरापोशनार्थ जल प्रदान करे। इसके बाद पैर धोकर 
आचमन करके पिण्डस्थानपर जाय और पूर्वाभिमुख बैठकर 
मौन धारण करके तीन बार प्राणायाम करे ॥ ६९-७० ॥ 

“अब मैं नान्दीमुखश्राद्धका अंगभूत पिण्डदान 
करूँगा '--ऐसा संकल्पकर दक्षिणसे आरम्भकर उत्तरतक 
नौ रेखाएँ बनाकर उनके आगे पूर्वकी ओर अग्रभागवाले 
बारह कुशोंको क्रमश: दक्षिणकी ओरसे देवता आदिके 
पाँच स्थानोंमें बिछाकर तथा क्रमसे पितृवर्गके तीन स्थानोंमें 
मौनभावसे अक्षत और जल छोड़े। अन्य मातृपक्षके स्थानोंमें 
भी जलसे मार्जन कर देना चाहिये। इसके बाद “अत्र 
पितरो मादयध्वम्‌'--यह कहकर अक्षतसहित जलसे 
पूजन करके इसी क्रमसे देवगणोंके पाँचों स्थानोंपर भी 
अक्षत, जल समर्पित करना चाहिये॥ ७१--७४॥ 

तदनन्तर उन-उन देवताओंके चतुर्थ्यन्त नामोंका 
उच्चारण करके पाँचों स्थानोंमें प्रत्येक स्थानपर तीन- 
तीन पिण्ड प्रदान करे। (इसी तरह शेष स्थानोंपर भी 
पिण्ड प्रदान करे।) अपने गृह्मसूत्रमें बताये गये विधानसे 
पृथक्‌-पृथक्‌ पिण्डदान करे और पितरोंके सादगुण्यके 
लिये इसे जल-अक्षतसहित दे ॥ ७५-७६॥ 

इसके पश्चात्‌ “यत्पादपद्मास्मरणात्‌'* इस श्लोकको 
पढ़ते हुए हृदयकमलके मध्यमें सदाशिवका ध्यान करे। 
ब्राह्मणोंको नमस्कारकर उन्हें अपने सामर्थ्यके अनुसार 
दक्षिणा प्रदान करके क्षमाप्रार्थना करे और उन्हें विदा 
करके क्रमसे पिण्डोंको उठाकर गौको खिला दे अथवा 
जलमें डाल दे। इसके अनन्तर पुण्याहवाचन [करा] कर 
बन्धुजनोंके साथ भोजन करे॥ ७७--७९ ॥ 

तत्पश्चात्‌ दूसरे दिन प्रातःकाल उठकर वह बुद्धिमान्‌ 


नित्यक्रिया सम्पन्नकर उपवास करते हुए कक्ष (काँख) 
तथा उपस्थके बालोंको छोड़कर क्षौरकर्म कराये। कर्म 
करनेतक दाढ़ी, केश, मूँछ तथा नाखूनकों न कटवाये; 
बादमें विधिपूर्वक समस्त केशोंका वपन कराकर स्नानकर 
धौतवस्त्र धारण कर ले और शुद्ध होकर मौन भावसे दो 
बार आचमन करके विधिपूर्वक भस्म धारण करे। 
पुण्याहवाचन करके स्वयंका प्रोक्षणकर उससे स्वभावत: 
शुद्धदेहवाला होकर होमसामग्री तथा आचार्य-दक्षिणाके 
निमित्तभूत द्रव्योंको छोड़कर सम्पूर्ण द्रव्योंको महेश्वर, 
ब्राह्मणों, विशेषकर शिवभक्तों तथा गुरुस्वरूप शिवको 
समर्पित करके वस्त्र आदि तथा दक्षिणा प्रदान करे, 
तदुपरान्त पृथ्वीपर दण्डवत्‌ प्रणाम करके धुले हुए डोरा, 
कौपीन वस्त्र, दण्ड आदि धारण करके होमद्र॒व्य तथा 
समिधा आदिको क्रमसे लेकर समुद्रतटपर, नदीके किनारे, 
पर्वतपर, शिवालयमें, वनमें, गोशालामें--कहीं भी उत्तम 
स्थानका विचार करके वहाँ स्थित होकर आचमन 
करनेके अनन्तर सर्वप्रथम मनमें मालाकी परिकल्पनाकर 
ओंकारसहित ब्रह्ममन्त्र ' 3७ नमो ब्रह्मणे --इस मन्त्रको 
तीन बार जपकर “अग्निमीछ्ठे पुरोहितम्‌' इस मन्त्रका 
उच्चारण करे॥ ८०--८८ ॥ 

इसके बाद 'अथ महाक्रतम्‌', ' अग्निर्वै देवानाम्‌', 
“एतस्य समाम्नायम्‌', ' ३» इषे त्वोर्जे त्वा वायवस्थ ', 
'अग्न आयाहि वबीतये' तथा 'शं नो देवीरभीष्टये ' 
इत्यादिका पाठ करे। तत्पश्चात्‌ 'मय रस तज भ 
न ल ग' “पज्च संवत्सरमयम्‌', “समाम्नायः 
समाम्नातः ', 'अथ शिक्षां प्रवक्ष्यामि ', 'वृद्धिरादैच्‌ ', 
'अथातो धर्मजिज्ञासा', 'अथातो ब्रह्मजिज्ञासा -- 
इन सबका पाठ करे। तदनन्तर यथासम्भव वेद, पुराण 
आदिका स्वाध्याय करे॥ ८९--९२॥ 

ब्रह्मा, इन्द्र, सूर्य, सोम, प्रजापति, आत्मा, अन्तरात्मा, 
ज्ञानात्मा, परमात्मा--इनके आदिमें '३४' तथा अन्तमें 
चतुर्थ्यन्त विभक्ति लगाकर अन्तमें नम: ' ३» इन्द्राय नमः 
इत्यादि क्रमसे पद लगाकर जप करे । तदुपरान्त एक मुट्ठी 
सत्तू लेकर प्रणबका उच्चारण करके उसे खाये और दो बार 
आचमन करके नाभिका स्पर्श करे। इसके पश्चात्‌ पूर्वमें 


*यत्पादपद्मस्मरणाद्यस्य नामजपादपि। न्यूनं कर्म भवेत्पूर्ण तं वन्दे साम्बमीश्वरम्‌॥ (श्रीशिवमहापुराण, कैलास० १२। ६४) 


कैलाससंहिता-अ० १३ ] * संन्यासकी विधि « ४०५ 


फ्रफफफफ्रफक्क्राफ्रफ्रफफफरफक्रफक्रफफफ्रफक्क्रफफा्क्रमफफक्रफाकफ््रफाक््रफक्र फकरक्रकन्‍्कक्रफभफ्क् फक कक फफ्रफक्फकरफ्ाफ्क्रफ्््क करफक्फकक्रफफफ्रफमक्क्रफ्रफक्रफकक्रफ 


प्रणव तथा अन्तमें स्वाहापदसे युक्त बताये जा रहे आत्मा | जपकर अलग-अलग दूध, दही एवं घीका तीन बार प्रणव- 
आदि शब्दोंके [ चतुर्थ्यन्त ] रूपोंका पुन: जप करे ।' आत्मने | मन्त्र पढ़कर प्राशनकर दो बार आचमन करे और पूर्वदिशाकी 
स्वाहा ', 'अन्तरात्मने स्वाहा', 'ज्ञानात्मने स्वाहा', | ओर मुख करके एकाग्रचित्त हो स्थिरतापूर्वक आसनपर 
“परमात्मने स्वाहा , ' प्रजापतये स्वाहा ' [इन] मन्त्रोंका | बैठकर यथोक्त विधिसे तीन प्राणायाम करे ॥ ९३--९८ ॥ 


॥इस प्रकार श्रीशिवमहापुराणके अन्तर्गत छठी कैलाससंहितामें संन्‍्यासविधिवर्णन 
नामक बारहवाँ अध्याय पूरा हुआ॥ १२ ॥ 


जाया-7&#-9-ऑकुधत-४-क--पपपफपप८ 


तेरहवाँ अध्याय 
संनन्‍्यासकी विधि 


सुब्रह्मण्य बोले--इसके पश्चात्‌ मध्याह्कालमें 
स्नान करके समाहितचित्त होकर गन्ध, पुष्प, अक्षत 
आदि पूजन-सामग्रियोंको एकत्रित करे॥ १॥ 

नेर्ऋत्यकोणमें देवपूजित विध्नेश्वर देवकी पूजा 
करे। पहले '“गणानां त्वा०'--इस मन्त्रद्वारा विधि- 
विधानसे उनका आवाहन करे। रक्तवर्णवाले, विशालकाय, 
सभी आभरणोंसे विभूषित और अपने करकमलोंमें पाश- 
अंकुश-अक्षमाला तथा अभीष्ट (वर) मुद्रा धारण किये 
हुए शम्भुपुत्र गजाननका इस प्रकार आवाहन तथा ध्यान 
करके खीर, मालपूआ, नारियल, गुड़ आदिसे पूजन 
करके उत्तम नैवेद्य अर्पण करे और इसके बाद ताम्बूल 
दे। इस प्रकार उन्हें प्रसन्‍न करके नमस्कारकर निर्विष्नताहेतु 
प्रार्थना करे॥ २--५॥ 

तत्पश्चात्‌ अपने गृह्मसूत्रके अनुसार औपासन अमिनमें 
आज्यभागान्त* हवन करे और इसके बाद अग्निसम्बन्धी 
मखतन्त्र आरम्भ करे। “भू: स्वाहा' आदि तीनों 
व्याहतियोंसे पूर्णाहुति प्रदानकर हवनकी क्रिया सम्पन्न 
करके आलस्यरहित होकर अपराह्ककालतक गायत्रीमन्त्रका 
जप करे॥ ६-७॥ 

इसके पश्चात्‌ स्नान करके सायंकालकी समन्ध्या 
तथा सायंकालिक होम करनेके पश्चात्‌ मौन हो गुरुसे 
आज्ञा माँगे॥ ८॥ 

तदुपरान्‍्त चरुको पकाकर अग्निमें समिधा अन्न 


तथा घीके द्वारा रुद्रसूक्त तथा सद्योजात आदि पाँच 
ब्रह्ममन्त्रोंसे हवन करे तथा अग्निमें अम्बासहित महादेवकी 
भावना करे। पुन: गौरीका स्मरण करते हुए 'गौरीमिंमाय ' 
मन्त्रसे हवन करनेके अनन्तर “अग्नये स्विष्टकृते 
स्वाहा --इस मन्त्रसे एक बार फिर आहुति प्रदान करे। 
इस प्रकार निर्दिष्ट विधिसे हवनके पश्चात्‌ बुद्धिमान्‌ 
पुरुष अग्निके उत्तरकी ओर कुशा, मृगचर्म तथा बस्त्रसे 
समन्वित आसनपर बैठकर मौन हो स्थिर चित्तसे 
ब्राह्ममुहूर्तपर्यन्त गायत्रीका जप करे ॥ ९--१२॥ 
तदनन्तर स्नान करके अथवा यदि [जलसे स्नान 
करनेमें|] असमर्थ हो तो विधिपूर्वक भस्मस्नान करके 
उसी अग्निमें चरु पकाकर घृतसे सिक्त करे और उसे 
निकालकर उत्तरदिशाकी ओर कुशापर रखे और चरुमें 
घी मिलाकर शिवजीके चरणकमलमें ध्यान लगाकर 
व्याह्ृति, रुद्रसूक्त तथा ईशानादि पंच ब्रह्ममन्त्रोंका जप 
करे। इसके बाद प्रजापति, इन्द्र, विश्वेदेव तथा ब्रह्माके 
चतुर्थ्यन्त नामोंके आगे प्रणव तथा अन्तमें स्वाहा 
लगाकर जप करके पुनः पुण्याहवाचन करनेके अनन्तर 
'अग्नये स्वाहा' कहकर अग्निके मुखमें आहुति 
देनेतकका कार्य करे। तदनन्तर 'प्राणाय स्वाहा' आदि 
पाँच मन्त्रोंसे घृतयुक्त चरुसे आहुतियाँ देकर 'अग्नये 
स्विष्टकृते स्वाहा '--ऐसा कहकर हवन करे। इसके 
बाद फिरसे रुद्रसूक्त एवं ईशानादि पंच ब्रह्ममन्त्रोंका 


* कुशकण्डिकाके अनन्तर अग्निमें जो चार आहुतियाँ दी जाती हैं, उनमें प्रथम दोको 'आघार' और अन्तिम दोको 'आज्यभाग' कहते 
हैं । प्रजापति और इन्द्रके उद्देश्य्से 'आघार' तथा अग्नि और सोमके उद्देश्यसे ' आज्यभाग' दिया जाता है। 


४०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्क्रफ्रफ््रफफ फफफ्रफ््फ्रफ्फक््रफकक्फक्रफकफ्क्ररफफ्क्रफाफफ्रफ््रशाक्क्रकक्र्रफ्रफ्रफफफफ््रफ_रफक्््फकक्रफक््कक््रफफक्रफ््बफफक्रफक्रााक्रफ्रफफ 


जप करे॥ १३--१८॥ 

इसके बाद महेशादि (ईशानादि) चतुर्व्यूहके मन्त्रोंका 
जपकर बुद्धिमान्‌ पुरुष अपनी शाखाके अनुसार उन-उन 
देवगणोंको उद्देश्यकर सांग होम करे। इस तरह जो 
अग्निमुखादि कर्मतन्त्र प्रवृत्त किया गया है, उसका 
निर्वाह करे॥ १९-२० ॥ 

तत्पश्चात्‌ छब्बीस तत्त्वोंसे बने हुए इस शरीरमें 
अवस्थित तत्त्वोंकी शुद्धिके लिये विरजा होम करे। 
मनमें भावना करे कि “मेरे शरीरमें विराजमान ये 
सभी तत्त्व शुद्ध हो जाये; हे मुने! उस प्रसंगमें 
आत्मशुद्धिके निमित्त आरुणकेतुक मन्त्रोंसे पृथ्वीतत्त्वसे 
लेकर पुरुषतत्त्वपर्यन्त क्रमश: सभी तत्त्वोंकी शुद्धिके 
लिये मौन धारणकर शिवके चरणकमलका स्मरण 
करते हुए घृत तथा चरुसे हवन करे॥ २१--२३॥ 

पृथ्वी, जल, तेज, वायु और आकाश्न्‍-ये 
पृथिव्यादिपंचक कहलाते हैं। शब्द, स्पर्श, रूप, रस 
और गन्ध--े शब्दादि पंचक हैं। वाकू, पाणि, पाद, 
पायु तथा उपस्थ--ये वागादिपंचक हैं। श्रोत्र, नेत्र, 
नासिका, रसना और त्वक्‌--ये श्रोत्रादिपंचक हैं। शिर, 
पार्श्व, पृष्ठ और उदर--ये चार हैं। इन्हींमें जंघाको 
भी जोड़ ले। फिर त्वक्‌ आदि सात धातुएँ हैं। प्राण, 
अपान आदि पाँच वायुओंको प्राणादिपंचक कहा गया 
है। अन्नमयादि पाँचों कोशोंको कोशपंचक कहते हैं। 
(उनके नाम इस प्रकार हैं--अननमय, प्राणमय, मनोमय, 
विज्ञाममय और आनन्दमय।) इनके सिवा मन, चित्त, 
बुद्धि, अहंकार, ख्याति, संकल्प, गुण, प्रकृति और 
पुरुष हैं। भोक्तापनको प्राप्त हुए पुरुषके लिये भोग- 
कालमें जो पाँच अन्तरंग साधन हैं, उन्हें तत्त्वपंचक 
कहा गया है। उनके नाम ये हैं--नियति, काल, 
राग, विद्या और कला। ये पाँचों मायासे उत्पन्न 
हैं॥ २४--२८॥ 

श्रुतिमें प्रकतिको ही माया कहा गया है तथा उसी 
मायासे इन तत्त्वोंकी उत्पत्ति भी श्रुतिमें कही गयी है; 
इसमें संशय नहीं है॥ २९॥ 


कालका स्वभाव ही नियति है--ऐसा श्रुतिने कहा 
है। इन्हीं [नियति आदि] पाँचोंके समूहको पंचकंचुक 
भी कहा जाता है। इन पाँच तत्त्वोंको बिना जाने विद्वान्‌ 
भी मूर्ख ही होता है। प्रकृतिके नीचे नियति और ऊपर 
पुरुष है॥ ३०-३१॥ 

काकाक्षिगोलकन्यायका आश्रय लेकर पुरुष नियति 
एवं प्रकृति दोनोंके पार्श्वमें रहता है, इसीको विद्यातत्त्व 
कहा गया है। शुद्ध विद्या, महेश्वर, सदाशिव, शक्ति 
और शिव यही पंचक या तत्त्वसमुदाय [समष्टिरूपमें ] 
शिवतत्त्व कहा गया है। हे ब्रह्मन्‌! 'प्रज्ञानं ब्रह्म” इस 
वाक्यसे यह शिवतत्त्व ही जाना जाता है॥ ३२-३३॥ 

हे मुनीश्वर ! पृथ्वीसे लेकर शिवपर्यन्त जो तत्त्वसमूह 
हैं, उसमेंसे प्रत्येकको क्रमश: अपने-अपने कारणमें लीन 
करते हुए उसकी शुद्धि करना चाहिये। १. पृथिव्यादिपंचक, 
२. शब्दादिपंचक, ३. वागादिपंचक, ४.श्रोत्रादिपंचक, ५. 
शिरादिपंचक, ६. त्वगादिधातुसप्तक, ७.प्राणादिपंचक, 
८. अन्नमयादिकोश-पंचक, ९. मन आदि पुरुषान्त तत्त्व, 
१०. नियत्यादि तत्त्वपंचक (अथवा पंचकंचुक) और 
११. शिवतत्त्व-पंचक--ये ग्यारह वर्ग हैं; इन एकादश- 
वर्गसम्बन्धी मन्त्रोंके अन्तमें 'परस्मै शिवज्योतिषे इदं 
न मम ' इस वाक्यका उच्चारण करे *। इसके द्वारा अपने 
उद्देश्यका त्याग बताया गया है। 

इसके बाद “विविद्या' तथा 'कर्षोत्क' सम्बन्धी 
मन्त्रोंके अन्तमें अर्थात्‌ 'विविद्यायै स्वाहा ', 'कर्षोत्काय 
स्वाहा ' इनके अन्तमें स्वत्वत्यागके लिये 'व्यापकाय 
परमात्मने शिवज्योतिषे विश्वभूतघसनोत्सुकाय परस्मै 
देवाय इदं न मम' इसका उच्चारण करे॥ ३४--३८॥ 

इसके अनन्तर 'उत्तिष्ठस्व विश्वरूपाय पुरुषाय ३» 
स्वाहा '--इस प्रकार उच्चारणकर आहुति प्रदान करे ॥ ३९॥ 

तदनन्तर “त्रैलोक्यव्यापिने परमात्मने शिवाय 
इद न मम'--ऐसा कहे और पुनः अपनी शाखाके 
अनुसार पहले तन्‍्त्रकर्म समाप्तकर घृतयुक्त चरुका प्राशन 
कराके अपने पुरोहितको सुवर्णादिसे युक्त दक्षिणा प्रदान 
करे। पुनः ब्रह्माको विसर्जित करके प्रातःकाल होनेपर 


* यथा--' पृथिव्यादिपज्चकं मे शुध्यतां ज्योतिरहं विरजा विपाप्मा भूयास१स्वाहा-पृथिव्यादिपञ्चकाय परस्मै शिवज्योतिषे इदं न मम।' 


कैलाससंहिता-अ० १३ ] 


* संन्यासकी विधि # 

औपासनिक हवन करे ॥ ४०--४२॥ 

तत्पश्चातू साधक 'सं मा सिज्चन्तु मरूतः' इस 
मन्त्रका जप करे और 'या ते अग्ने --इस मन्ज्रके द्वारा 
हाथको अग्निमें तपाकर अट्ठैत धामस्वरूप अपनी आत्मामें 
अग्निको आरोपित करे। इसके पश्चात्‌ प्रभातकालीन 
सन्ध्योपासन तथा सूर्योपस्थान करके नाभिमात्र जलमें 
प्रविष्ट हो स्थिरचित्त तथा श्रद्धायुक्त होकर प्रेमपूर्वक 
सूर्यके मन्त्रोंका जप करे ॥ ४३-४५ ॥ 

यदि अग्निहोत्रीको विरजा होम करना हो तो वह स्थापित 
अग्निमें प्राजापत्येष्टि करे, फिर अच्छी प्रकार श्रौताग्निमें 
हवनकर दक्षिणाके सहित समस्त वेदोंका दान करे ॥ ४६ ॥ 

तदनन्तर अपनी आत्मामें अग्निको धारणकर साधक 
घरसे निकल जाय। इसके बाद गायत्रीके प्रथम पादका 
उच्चारण करके 'सावित्रीं प्रवेशयामि '--ऐसा कहकर 
'भ्रोम्‌! यह बोले इसके बाद दूसरे पादका उच्चारण 
करके “सावित्रीं प्रवेशयामि' कहकर ' भुवरोम्‌ '-- 
ऐसा कहे | इसके अनन्तर तीसरे पादका उच्चारण करके 
'सावित्रीं प्रवेशयामि' शब्दके अन्तमें 'सुवरोम्‌ '-- 
ऐसा कहे। हे मुनीश्वर! इसके बाद निश्चल मनवाला 
होकर प्रेमपूर्वक तीनों पादोंका एक साथ उच्चारण करे 
और बादमें 'सावित्रीं प्रवेशवयामि' कहकर ' भूर्भुव- 
स्सुवरोम्‌'-का उच्चारण करे ॥ ४७--५१॥ 

ये भगवती सावित्री साक्षात्‌ शंकरकी अर्धागिनी हैं, 
पाँच मुख-दस भुजाएँ तथा पंद्रह नेत्रोंसे समन्वित हैं, 
इनके शरीरका वर्ण अत्यन्त उज्ज्वल है, नवरत्नसे जटित 
इनका किरीट मस्तकपर चन्द्रमाकी लेखासे सुशोभित हो 
रहा है, शुद्ध स्फटिकके समान इनके शरीरकी कान्ति है, 
मंगलमयी ये हाथोंमें दस आयुध धारण की हुई हैं, इनके 
अंगोंमें हार-केयूर-किंकिणी तथा नूपुर आदि आभूषण 
सुशोभित हो रहे हैं, ये दिव्य वस्त्र तथा रत्नोंके 
आभूषणोंसे मण्डित हैं॥५२--५४॥ 


ये शिवा सर्वव्यापिनी हैं एवं विष्णु, ब्रह्मा, देवता, 
ऋषि, गन्धर्व, दानव एवं मनुष्योंसे सर्वदा सेवनीय हैं, ये 
सदाशिवकी मनोहर धर्मपत्नी हैं, जगदम्बा हैं, तीनों 
लोकोंको उत्पन्न करनेवाली हैं, त्रिगुणात्मिका, निर्गुणा 
एवं अजा हैं॥ ५०-५६ ॥ 

इस प्रकारका विचार करके बुद्धिमान्‌ पुरुषको 
गायत्रीका जप करना चाहिये; क्‍योंकि ये आदिदेवी हैं, 
त्रिपदा हैं, ब्राह्मणत्व आदि प्रदान करनेवाली एवं अजा 
हैं। जो पापी शास्त्रीयविधिका अतिक्रमणकर शिवरूपा 
गायत्रीका जप करते हैं, वे कल्पपर्यन्त नरकमें यातना 
प्राप्त करते हैं ॥ ५७-५८ ॥ 

व्याहतियोंसे ही गायत्री उत्पन्न हुई हैं और उन्हींमें 
लीन हो जाती हैं और व्याहृतियाँ प्रणवसे उत्पन्न होकर 
उसीमें लीन होती हैं ॥ ५९॥ 

सम्पूर्ण वेदोंका आदि प्रणव ही है तथा शिवका 
वाचक भी प्रणव ही है। यह श्रेष्ठ मन्त्र मन्त्रोंका 
राजाधिराज तथा महाबीजस्वरूप है॥६०॥ 

प्रणव ही शिव और शिव ही प्रणव कहे गये हैं; 
क्योंकि वाचक और वाच्यमें कुछ भी भेद नहीं है ॥ ६१॥ 

काशीमें मृत्यु प्राप्त करते समय शिवजी प्राणियोंको 
इसी मन्त्रका उपदेश देकर मुक्त करते हैं। इसीलिये एकाक्षर- 
स्वरूप, दिव्य, मंगलमय तथा परमकारणरूप इस मन्त्रकी 
यतिश्रेष्ठ हृदयकमलमें उपासना करते हैं ॥६२-६३॥ 

अन्य मुमुक्षु, धीर, विरक्त तथा लौकिक पुरुष भी 
इन विषयोंको अच्छी तरह जानकर परमकल्याणमय 
प्रणवकी उपासना करते हैं॥ ६४॥ 

इस प्रकार गायत्रीको शिववाचक प्रणवमें लीन 
करनेके पश्चात्‌ ' अहं वृक्षस्य रेरिवा ' *--इस अनुवाकका 
जप करना चाहिये॥ ६५॥ 

तत्पश्चात्‌ 'यए्छन्द्सामृषभः ' (तैत्तिरीय० १। ४। 
१)-इस अनुवाकको आरम्भसे लेकर“““श्रुतं मे 


* अहं वृक्षस्य रेरिवा। कीर्ति: पृष्ठं गिरेरिव | ऊर्ध्वपवित्रो वाजिनीव स्वमृतमस्मि | द्रविणं सवर्चसम्‌ | सुमेधा अमृतोक्षित: । इति त्रिशड्लोवेंदानुवचनम्‌। 


(तैत्तिरिय० १।१०। १) 


“मैं संसारवृक्षका उच्छेद करनेवाला हूँ, मेरी कीर्ति पर्वतके शिखरकी भाँति उन्नत है; अन्नोत्पादक शक्तिसे युक्त सूर्यमें जैसे उत्तम अमृत 
है, उसी प्रकार मैं भी अतिशय पवित्र अमृतस्वरूप हूँ तथा मैं प्रकाशयुक्त धनका भण्डार हूँ, परमानन्दमय अमृतसे अभिषिक्त तथा श्रेष्ठ 
बुद्धिवाला हूँ--इस प्रकार यह त्रिशंकु ऋषिका अनुभव किया हुआ वैदिक प्रवचन है।' 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्रफ्रफ््रफफकफर्क्रफााफ्रफरक्रफकभफक्रफकक्फक्रफक्फफ्रफक्क्रकरक्र क्क््रफमा्फ्क्रफक्् पक क्र फाफ्रफक््क पक््ऋरफ्रफक्रक्रफक्रफक््कफा्रक्रक्रफक क्र क्र फन्‍क्रफ्फ फ्फ 


गोपाय” तक पढ़कर कहे--'दारैषणायाश्च वित्तै- 
घषणायाश्च लोकैषणायाश्च व्युत्थितो5हम्‌' अर्थात्‌ 
“मैं सत्रीकी कामना, धनकी कामना और लोकोमें 
ख्यातिकी कामनासे ऊपर उठ गया हूँ।' मुने! इस 
वाक्यका मन्द, मध्यम और उच्चस्वरसे क्रमश: तीन बार 
उच्चारण करे। तत्पश्चात्‌ सृष्टि, स्थिति और लयके 
क्रमसे पहले प्रणवमन्त्रका उद्धार करे, फिर क्रमश: इन 
वाक्योंका उच्चारण करे--'३» भू: संन्यस्तं मया', 
* ३» भुवः संन्यस्तं मया', ' 3» सुवः संन्यस्तं मया', 
* ३७% भूर्भुवः सुवः संन्यस्तं मया'' इन वाक्योंका मन्द, 
मध्यम और उच्चस्वरसे हृदयमें सदाशिवका ध्यान करते 
हुए सावधान चित्तसे उच्चारण करे। तदनन्तर 'अभयं 
सर्वभूतेभ्यो मत्त: स्वाहा' (मेरी ओरसे सब प्राणियोंको 
अभयदान दिया गया)-ऐसा कहते हुए पूर्व दिशामें 
एक अंजलि जल लेकर छोड़े | इसके बाद शिखाके शेष 
बालोंको हाथसे उखाड़ डाले और यज्ञोपवीतको निकालकर 
जलके साथ हाथमें ले इस प्रकार कहे--' ३» भू: समुद्र 
गच्छ स्वाहा' यों कहकर उसका जलमें होम कर दे। 
फिर '३» भू: संन्यस्तं मया', '3» भुवः संन्यस्तं 
मया', ' ३» सुव:ः संन्यस्तं मया --इस प्रकार तीन बार 
कहकर तीन बार जलको अभिमन्त्रित करके उसका 
आचमन करे। फिर जलाशयके किनारे आकर वस्त्र और 
कटिसूत्रको भूमिपर त्याग दे तथा उत्तर या पूर्वकी ओर 
मुँह करके सात पदसे कुछ अधिक चले। कुछ दूर 
जानेपर आचार्य उससे कहे, 'ठहरो, ठहरो भगवन्‌! 
लोक-व्यवहारके लिये कौपीन और दण्ड स्वीकार 


करो।' यों कह आचार्य अपने हाथसे ही उसे कटिसूत्र 
और कौपीन देकर गेरुआ वस्त्र भी अर्पित करे। 
तत्पश्चात्‌ संन्यासी जब उससे अपने शरीरको ढककर दो 
बार आचमन कर ले तब आचार्य शिष्यसे कहे-- 
“इन्द्रस्थ बज्नोडइसि' यह मन्त्र बोलकर दण्ड ग्रहण करो। 
तब वह इस मन्त्रको पढ़े और 'सखा मा गोपायौजः 
सखा योअसीन्द्रस्थ वज़्ोउसि वार्त्रघ्ट: शर्म मे भव 
यत्पापं तन्निवारय '--इस मन्त्रका उच्चारण करते हुए 
दण्डकी प्रार्थना करके उसे हाथमें ले। (तत्पश्चात्‌ प्रणव 
या गायत्रीका उच्चारण करके कमण्डलु ग्रहण करे।) 

तदनन्तर भगवान्‌ शिवके चरणारविन्दका चिन्तन 
करते हुए गुरुके निकट जा वह तीन बार पृथ्वीमें लोटकर 
दण्डवत्‌ प्रणाम करे। उस समय वह अपने मनको 
पूर्णतया संयममें रखे। फिर धीरेसे उठकर प्रेमपूर्वक अपने 
गुरुकी ओर देखते हुए हाथ जोड़ उनके चरणोंके समीप 
खड़ा हो जाय। संन्यास-दीक्षा-विषयक कर्म आरम्भ 
होनेके पहले ही शुद्ध गोबर लेकर आँवले बराबर उसके 
गोले बना ले और सूर्यकी किरणोंसे ही उन्हें सुखाये। 
फिर होम आरम्भ होनेपर उन गोलोंको होमाग्निके बीचमें 
डाल दे। होम समाप्त होनेपर उन सबको संग्रह करके 
सुरक्षित रखे। तदनन्तर दण्डधारणके पश्चात्‌ गुरु 
विरजाग्निजनित उस श्वेत भस्मको लेकर उसीको शिष्यके 
अंगोंमें लगाये अथवा उसे लगानेकी आज्ञा दे। उसका 
क्रम इस प्रकार है--'३» अग्निरिति भस्म वायुरिति 
भस्म जलमिति भस्म स्थलमिति भस्म व्योमेति 
भस्म सर्वशह वा इदं भस्म मन एतानि चक्षूःषि' इस 


१-यश्छन्दसामृषभो विश्वरूप: । छन्दोभ्यो< ध्यमृतात्सम्बभूव । स मेन्द्रो मेधया स्पृणोतु। अमृतस्य देव धारणो भूयासम। शरीरं मे विचर्षणम्‌। 
जिह्ना मे मधुमत्तमा। कर्णाभ्यां भूरि विश्रुवम्‌। ब्रह्मण: केशोडसि मेधया पिहित: श्रुतं मे गोपाय। 

'जो वेदोंमें सर्वश्रेष्ठ है, सर्वरूप है और अमृतस्वरूप वेदोंसे प्रधानरूपमें प्रकट हुआ है, वह सबका स्वामी परमेश्वर मुझे धारणायुक्त 
बुद्धिसे सम्पन्न करे। हे देव! मैं आपकी कृपासे अमृतमय परमात्माको अपने हृदयमें धारण करनेवाला बन जाऊँ। मेरा शरीर विशेष फुर्तीला-- 
सब प्रकारसे रोगरहित हो और मेरी जिह्ना अतिशय मधुमती (मधुरभाषिणी) हो जाय। मैं दोनों कानोंद्वारा अधिक सुनता रहूँ। (हे प्रणव ! तू) 
लौकिक बुद्धिसे ढकी हुई परमात्माकी निधि है। तू मेरे सुने हुए उपदेशकी रक्षा करे।' 

२-मैंने भूलोकका संन्यास (पूर्णतः त्याग) कर दिया। मैंने भुव: (अन्तरिक्ष) लोकका परित्याग कर दिया तथा मैंने स्वर्गलोकका भी सर्वथा 
त्याग कर दिया। मैंने भूलोक, भुवलोंक और स्वर्गलोक--इन तीनोंको भलीभाँति त्याग दिया। 

३-हे दण्ड! तुम मेरे सखा (सहायक) हो, मेरी रक्षा करो। मेरे ओज (प्राणशक्ति )-की रक्षा करो। तुम वही मेरे सखा हो, जो इन्द्रके 
हाथमें वज्रके रूपमें रहते हो। तुमने ही वज्ररूपसे आघात करके वृत्रासुरका संहार किया है। तुम मेरे लिये कल्याणमय बनो । मुझमें जो पाप हो, 


उसका निवारण करो। 


कैलाससंहिता-अ० १४ ] 


* शिवस्वरूप प्रणवका वर्णन « 


४०९ 


फ्रफफफफफ्रफाक्क्रफ्रफ्रफफफ्फफ्रफ्ॉफरफ्रफराक्रा््रफाकफ्रफक्रफकक्फक क्रकरक्ाक्क क््रफा्रक्र््रफाफ्रफकोफकक्रफफकक्रमकफक रफक्रफरक्र_कफ्र फक कफ करफक्फ्रफकीर फक््रफमक फ्रक्रफक्कफ भा 


मन्त्रसे भस्मको अभिमन्त्रित करे। तदनन्तर ईशानादि 
पाँच मन्त्रोंद्रार उस भस्मका शिष्यके अंगोंसे स्पर्श 
कराकर उसे मस्तकसे लेकर पैरोंतक सर्वांगमें लगानेके 
लिये दे दे। शिष्य उस भस्मको विधि-पूर्वक हाथमें 
लेकर “त्र्यायुषम्‌०*' तथा “त्र्यम्बकम्‌०*' इन दोनों 
मन्त्रोंको तीन-तीन बार पढ़ते हुए ललाट आदि अंगोंमें 
क्रमश: त्रिपुण्ड्र धारण करे॥ ६६--८५॥ 

इसके पश्चात्‌ अत्यन्त भक्तिभावसे समन्वित हो 
उत्तम शिष्य अपने हृदयकमलमें विराजमान उमासहित 
शिवजीका ध्यान करे॥ ८६॥ 

गुरु प्रसन्‍नतापूर्वक शिष्यके सिरपर हाथ रखकर 
दाहिने कानमें तीन बार ऋषि, छन्द्‌, देवतासहित प्रणवमन्त्रका 
उपदेश करे। इसके बाद श्रेष्ठ गुरु शिष्यपर करुणा करके 
छ: प्रकारके अर्थोसे युक्त प्रणवके तात्पर्यको भी 
समझाये ॥ ८७-८८ ॥ 

शिष्य भी पृथ्वीपर दण्डवत्‌ गिरकर बारह बार 
गुरुको प्रणाम करे और सदा गुरुके अधीन रहे तथा 
[उनकी आज्ञाके बिना] अन्य कर्म न करे॥ ८९॥ 


गुरुकी आज्ञासे शिष्य सर्वदा वेदान्तके अर्थके 
अनुसार सगुण एवं निर्गुण भेदसे शिवज्ञानमें तत्पर रहे। 
गुरु सर्वदा श्रवण, मनन, निदिध्यासन, प्रातःकालिक 
अनुष्ठान तथा अन्तमें जपादि कार्य उस शिष्यसे कराता 
रहे ॥ ९०-९१॥ 

शिष्य भी कैलासप्रस्तर नामक मण्डलमें शिवजीद्वारा 
कही गयी विधिके अनुसार शिवपूजन करता रहे ॥ ९२॥ 

यदि शिष्य गुरुके आज्ञानुसार मण्डलमें शिवजीका 
सदा पूजन करनेमें असमर्थ हो, तो गुरुसे शिवका 
पीठयुक्त स्फटिक लिंग ग्रहणकर उसीकी पूजा करे। 
चाहे मेरे प्राण चले जायँ अथवा भले ही सिर कटा 
लेना पड़े, किंतु भलीभाँति भगवान्‌ त््यम्बकका अर्चन 
किये बिना कभी भी भोजन नहीं करूँगा, इस प्रकार 
शिवभक्ति रखते हुए वह शिष्य गुरुके समीप दृढ़चित्त 
होकर तीन बार उच्चारण करके शपथ ग्रहण करे। 
इसके बाद शिवभक्तिमें तत्पर मनवाला वह पंचावरण 
मार्गसे परम भक्तिके साथ नित्य महादेवका पूजन 
करे॥ ९३--९६॥ 


॥इस प्रकार श्रीशिवमहापुराणके अन्तर्गत छठी कैलाससंहितामें संन्‍्यासविधि 
नामक तेरहवाँ अध्याय पूर्ण हुआ॥ १३ ॥ 


लय ७- किए क-कन+-7प7५ 


चौदहवाँ अध्याय 
शिवस्वरूप प्रणवका वर्णन 


वामदेव बोले--हे भगवन्‌! हे षण्मुख! हे 
सम्पूर्ण विज्ञानरूपी अमृतके सागर! हे समस्त देवताओंके 
स्वामी शिवजीके पुत्र ! हे शरणागतोंके दुःखके विनाशक ! 
आपने कहा कि प्रणवके छ: प्रकारोंके अर्थोका ज्ञान 
अभीष्ट प्रदान करनेवाला है--वह क्या है, उसमें छः: 
प्रकारके कौन-से अर्थ हैं, उनका ज्ञान किस प्रकारसे 
किया जा सकता है, उसका प्रतिपाद्य कौन है और उसके 
परिज्ञानका फल क्‍या है? हे कार्तिकेय! मैंने जो-जो 
पूछा है, यह सब बताइये॥ १--३॥ 

है महासेन! इस अर्थको बिना जाने पशुशास्त्रसे 


मोहित हुआ मैं आज भी शिवजीकी मायासे भ्रमित हो 
रहा हूँ॥४॥ 

मैं अब जिस प्रकार शिवजीके चरणयुगलके 
ज्ञानामृत रसायनका पानकर मायासे रहित हो जाऊँ, वैसा 
कीजिये। कृपामृतसे आर्द्र दृष्टिसे निरन्तर मेरी ओर 
देखकर आपके ऐश्वर्यमय चरणकमलकी शरणमें आये 
हुए मुझपर अनुग्रह कीजिये॥ ५-६॥ 

मुनिवरकी यह बात सुनकर ज्ञानशक्तिको धारण 
करनेवाले वे प्रभु शिवशास्त्रको विपरीत माननेवालोंको 
महान्‌ भय उत्पन्न करनेवाला वचन कहने लगे॥ ७॥ 


१-नत्र्यायुषं जमदग्ने: कश्यपस्य त्र्यायुषम्‌। यददेवेषु ज््यायुषं तन्‍नोअस्तु त्र्यायुषम्‌॥ (यजुर्वेद ३।६२) 
२-त्र्यम्बक॑ यजामहे सुगन्धिं पुष्टिवर्धनम्‌। उर्वारुकमिव बन्धनान्मृत्योर्मुक्षीय मामृतात्‌ ॥ (यजुर्वेद ३।६०) 


डश० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सुब्रह्मण्य बोले--हे मुनिशार्टूल ! आपने आदरपूर्वक | भी वाचक है; क्योंकि मूर्ति और मूर्तिमान्‌में वस्तुत: भेद 


समष्टि तथा व्यष्टि भावसे [इस जगतू्‌में विराजमान] 
महेश्वरके जिस परिज्ञानको पूछा है, उसे सुनिये | हे सुब्रत ! 
मैं उस प्रणवार्थपरिज्ञानरूप एक ही विषयको छ: प्रकारके 
तात्पयोंकी [ वस्तुत: ] एकताके परिज्ञानसहित विस्तारपूर्वक 
बता रहा हूँ॥ ८-९॥ 

पहला मन्त्ररूप अर्थ, दूसरा यन्त्ररूप अर्थ, तीसरा 
देवताबोधक अर्थ, चौथा प्रपंचरूप अर्थ, पाँचवाँ गुरुरूपको 
दिखानेवाला अर्थ और छठा शिष्यके स्वरूपका बोधक 
अर्थ-ये छः प्रकारके अर्थ कहे गये हैं। हे मुनिश्रेष्ठ ! मैं 
उनमें मन्त्ररूप अर्थकों आपसे कहता हूँ, जिसे जाननेमात्रसे 
मनुष्य महाज्ञानी हो जाता है॥ १०--१२॥ 

पहला स्वर अकार, दूसरा स्वर उकार, पाँचवें 
वर्गका अन्तिम वर्ण मकार, बिन्दु एवं नाद--ये ही पाँच 
वर्ण वेदोंके द्वारा ओंकारमें कहे गये हैं, दूसरे नहीं। 
इनका समष्टिरूप 3»कार ही वेदका आदि कहा गया 
है। नाद सर्वसमष्टिरूप है और बिन्दुसहित जो चार 
वर्णोका समूह है, वह शिववाचक प्रणवमें व्यष्टिरूपसे 
प्रतिष्ठित है। हे प्राज्ञ अब यन्त्ररूप सुनें; वही शिवलिंगस्वरूप 
है॥ १३--१५॥ 

सबसे नीचे पीठकी रचना करे । उसके ऊपर प्रथम 
स्वर अकार, उसके ऊपर उकार, उसके ऊपर पवर्गका 
अन्तिम वर्ण मकार, उसके मस्तकपर बिन्दु और उसके 
ऊपर [ अर्धचन्द्राकार] नाद लिखे। इस प्रकार यन्त्रके पूर्ण 
हो जानेपर सभी कामनाएँ सिद्ध हो जाती हैं । इस रीतिसे 
यन्त्रको लिखकर उसे ३»कारसे वेष्टित करे। उससे उठे 
हुए नादसे ही नादकी पूर्णताको जाने ॥ १६--१८ ॥ 

हे मुने! हे वामदेव! अब मैं शिवजीद्वारा कहे गये 
देवतार्थको, जो सर्वत्र गूढ़ है, आपके स्नेहवश कह रहा 
हूँ। श्रुतिने स्वयं 'सद्योजातं प्रपद्मामि' से सदाशिवोम्‌' 
पर्यन्त इन पाँच मन्त्रोंका वाचक तार अर्थात्‌ ३*को कहा 
है ॥ १९-२०॥ 

ब्रह्मरूपी सूक्ष्म देवता भी पाँच ही हैं, इस प्रकार 
समझना चाहिये और ये सभी शिवकोी मूर्तिके रूपमें भी 
प्रतिष्ठित हैं, यह मन्त्र शिवका वाचक है तथा शिवमूर्तिका 


नहीं है॥ २१-२२॥ 

*ईशानमुकुटोपेत: ' इत्यादि श्लोकोंके द्वारा भगवान्‌ 
शिवके विग्रहको पहले ही बताया जा चुका है, अब 
उनके पाँच मुखोंको सुनें। पंचम अर्थात्‌ ईशानसे आरम्भ 
करके सद्योजातादिके अनुक्रमसे उनका श्रीविग्रह कहा 
गया तथा [पश्चिममुख सद्योजातसे लेकर] ऊर्ध्वमुख 
ईशानपर्यन्त शिवके पाँच मुख कहे गये हैं ॥ २३-२४॥ 

तत्पुरुषसे लेकर सद्योजातपर्यन्त ये चार ब्रह्मरूप 
ईशानदेवके चतुर्व्यूहके रूपमें स्थित हैं ॥ २५॥ 

है मुने! सुविख्यात ईशान नामक ब्रह्मरूपके साथ 
[सद्योजातादिके ] समन्वित होनेकी स्थिति पंचब्रह्मात्मक 
समष्टि कही जाती है तथा तत्पुरुषसे लेकर सद्योजातपर्यन्त 
[पाँचों ] ब्रह्मरूपोंकी [पृथक्‌-पृथक्‌] स्थिति व्यष्टि 
कहलाती है॥ २६॥ 

यह अनुग्रहमयचक्र है, यह पंचार्थका कारण, 
परब्रह्मस्वरूप, सूक्ष्म, निर्विकार तथा अनामय है॥ २७॥ 

अनुग्रह भी दो प्रकारका है--एक तिरोभाव और 
दूसरा प्रकट रूप। दूसरा जो प्रकट रूप अनुग्रह है, वह 
जीवोंका अनुशासक और उन्हें पर-अवर मुक्ति देनेवाला 
है। सदाशिवके ये दो कार्य कहे गये हैं। विभुके 
अनुग्रहमें भी सृष्टि आदि पाँच कृत्य होते हैं॥ २८-२९॥ 

हे मुने! उन सर्गादि कृत्योंके सद्योजातादि पाँच 
देवता कहे गये हैं। वे पाँचों परब्रह्मके स्वरूप एवं सदा 
कल्याण करनेवाले हैं। अनुग्रहमय चक्र शान्त्यतीतकलासे 
युक्त है और सदाशिवके द्वारा अधिष्ठित होनेसे परम पद 
कहा जाता है॥ ३०-३१॥ 

प्रणवमें निष्ठा रखनेवाले सदाशिवके उपासकों 
तथा आत्मानुसन्धानमें निरत यतियोंको यही पद प्राप्त 
करना चाहिये। इसी पदको प्राप्त करके श्रेष्ठ मुनिगण 
ब्रह्मरूपी उन शिवके साथ अनेक प्रकारके उत्तम सुखोंको 
भोगकर महाप्रलय होनेपर शिवसाम्य प्राप्त कर लेते हैं 
और वे लोग फिर कभी संसारसागरमें नहीं गिरते 
हैं॥ ३२--३४॥ 

'ते ब्रह्मलोकेषु परान्तकाले परामृता: परिमुच्यन्ति 


कैलाससंहिता-अ० १५ ] # तिरोभावादि चक्रों तथा उनके अधिदेवताओं आदिका वर्णन # 


४११ 


फ्रफफफफ्रफक्फ्रफ्रफक्रफकफ्रफ फफरफ्फक्क्रकरफ्क फ्क्रफक्रफफऋफ््रफककफक्रफन्‍र कं क्रफमफमफ्रफकर क्र फरफक कर्क कफ क्रफक्र्फाफ्रफा्र फ.्क्रफ््रफआफ्रफमफफक्रफ्राफ फ्््रफफर््रफक्ा्फ्ा्क््रफ 


सर्वे '--ऐसा सनातनी श्रुति कहती है। यह समष्टि ही 
सदाशिवका ऐश्वर्य है। वे सम्पूर्ण ऐश्वर्यसे सम्पन्न हैं-- 
ऐसा आशर्वणी श्रुति कहती है। वे समस्त ऐश्वर्य देते 
हैं--ऐसा वेद कहते हैं॥ ३५-३६॥ 

चमकाध्यायके पदसे [यह ज्ञात होता है कि 
शिवसे ] श्रेष्ठ कोई पद नहीं है। ब्रह्मपंचकका विस्तार 
ही प्रपंच कहलाता है॥ ३७॥ 

निवृत्ति आदि कलाएँ पंचब्रह्मयसे ही उत्पन्न कही 
गयी हैं, जो सूक्ष्मभूत स्वरूपवाली हैं तथा कारणके रूपमें 
प्रसिद्ध हैं। हे सुत्रत! स्थूलस्वरूपवाले इस प्रपंचकी जो 
पाँच प्रकारकी स्थिति है, वही ब्राह्मपंचक कहा जाता 
है ॥ ३८-३९॥ 

हे मुनिसत्तम! पुरुष, श्रोत्र, वाणी, शब्द और 


आकाश-यह पंचसमुदाय ईशानरूप ब्रह्मसे व्याप्त है। हे 
मुनीश्वर ! प्रकृति, त्वकू, हाथ, स्पर्श और वायु--ये पाँच 
तत्पुरुषरूप ब्रह्मसे व्याप्त हैं। अहंकार, चक्षु, चरण, रूप 
और अग्नि--यह पंचसमुदाय अघोररूप ब्रह्मसे व्याप्त है। 
बुद्धि, रसना, पायु, रस तथा जल-यह पंचसमुदाय 
वामदेवरूप ब्रह्मसे व्याप्त है। मन, नासिका, उपस्थ, गन्ध 
और भूमि--यह पंचसमुदाय सद्योजातरूप ब्रह्मसे व्याप्त है। 
इस प्रकार यह सारा जगत्‌ पंचब्रह्ममय है ॥ ४०--४४ ॥ 
शिववाचक प्रणव यन्त्ररूपसे कहा गया है। वह 
[ नादपर्यन्त] पाँचों वर्णोका समष्टिरूप है तथा बिन्दुयुक्त 
जो चार वर्ण हैं, वे प्रणवके व्यष्टिरूप हैं। शिवजीके 
द्वारा उपदिष्ट मार्गसे सर्वश्रेष्ठ मन्त्राधिराज तथा शिवरूपी 
प्रणवका यन्त्ररूपसे ध्यान करना चाहिये॥ ४५-४६॥ 


॥ इस प्रकार श्रीशिवमहापुराणके अन्तर्गत छठी कैलाससंहितायें शिवरूप प्रणववर्णन 
नामक चोवहवाँ अध्याय पूर्ण हुआ॥ १४ ॥ 

पन्द्रहवाँ अध्याय 
तिरोभावादि चक्रों तथा उनके अधिदेवताओं आदिका वर्णन 


ईश्वर बोले--हे वरानने | इसके बाद सदाशिवसे 
जिस प्रकार महेश्वरादि व्यूहचतुष्टयकी उत्पत्ति होती है, 
उस उत्तम सृष्टि-पद्धतिको मैं कह रहा हूँ॥१॥ 

आकाशके अधिपति प्रभु सदाशिव समष्टिस्वरूप 
हैं। महेश्वरादि चाररूप (महेश्वर, रुद्र, विष्णु, ब्रह्मा) 
उन्हींकी व्यष्टि हैं। महेश्वरकी उत्पत्ति सदाशिवके 
हजारवें भागसे होती है। पुरुषके अनन्तरूप होनेसे वे 
वायुके अधिपति हैं॥ २-३॥ 

वे वामभागमें मायाशक्तिसे युक्त, सकल तथा 
क्रियाओंके स्वामी हैं। ईश्वर आदि चारोंका समूह 
इन्हींका व्यष्टिरूप है। ईश, विश्वेश्वर, परमेश, सर्वेश्वर-- 
यह उत्तम तिरोधानचक्र है॥४-५॥ 

तिरोभाव भी दो प्रकारका है, एक रुद्र आदिके 
रूपमें दिखायी पड़ता है और दूसरा जीवसमूहके विस्तारके 
रूपमें देहभावसे स्थित है॥६॥ 

यह शरीर तभीतक रहता है, जबतक पुण्य और 


पाप जीवमें रहता है। इसकी अवधि कर्मसाम्यपर्यन्त है। 
कर्मसाम्य होनेपर वह जीव अनुग्रहमय परमात्मामें 
मिलकर एक हो जाता है॥७॥ 

उसमें सर्वेश्वर आदि जो चार देवता कहे गये हैं, 
वे साक्षात्‌ परब्रह्मात्मक, निर्विकल्प एवं निरामय हैं ॥ ८ ॥ 

तिरोभावात्मक चक्र शान्तिकलामय है, यह उत्तम 
पद महेश्वरसे अधिष्ठित है। यह पद [तिरोभावात्मक 
चक्र] ही महेश्वरके चरणोंकी सेवा करनेवालोंका प्राप्य 
है तथा शिवोपासकोंको [ अधिकारके अनुसार] क्रमशः 
सालोक्य आदि मुक्तियाँ प्रदान करनेवाला है॥ ९-१०॥ 

रुद्रमूर्तिकी उत्पत्ति महेश्वरके हजारवें अंशसे हुई 
है, वे अघोर वदनके आकारवाले तथा तेजस्तत्त्वके 
स्वामी हैं॥११॥ 

सबका संहार करनेवाले वे प्रभु अपने वामभागमें 
गौरीशक्तिसे युक्त हैं तथा शिवादि चार रूप इन्हींके 
व्यष्टिरूप हैं। हे मुनीश्वर |! शिव, हर, मृड और भव-- 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


[इनसे युक्त] यह सुप्रसिद्ध, अद्भुत तथा महादिव्य 
'संहार' नामक चक्र है॥ १२-१३॥ 

विद्वानोंने उस संहारचक्रको नित्य आदिके भेदसे 
तीन प्रकारका कहा है। नित्य वह है, जिसमें जीव 
सुषुप्तिमें रहता है। सृष्टिके निमित्तभूत (संहारचक्र )-को 
नैमित्तिक कहते हैं और उस [जगत्‌]-के विलयकों 
महाप्रलय कहते हैं--इसका वेदमें निर्देश है। जब जीव 
संसारमें जन्म-दुःखादिसे श्रान्त हो जाता है, उस समय 
हे मुनिश्रेष्! उस जीवकी विश्रान्ति और उसके 
कर्मपरिपाकके लिये अमित तेजस्वी रुद्रने तीन प्रकारके 
संहारोंकी कल्पना की है॥ १४--१६॥ 

ये तीनों प्रकारके संहारकृत्य रुद्रके ही कहे गये हैं। 
संहारकालमें भी उन विभुके सृष्टि आदि पाँच कार्योका 
यह समुदाय (सृष्टि, स्थिति, लय, तिरोभाव, अनुग्रह 
रहता है। हे मुने! सृष्टि आदि) पाँच कृत्योंके वे भव 
आदि देवता कहे गये हैं, जो परब्रह्मके स्वरूप और 
लोकपर अनुग्रह करनेवाले हैं॥ १७-१८॥ 

यह संहार नामक चक्र विद्यारूप और कलामय है। 
यह निरामय पद रुद्रसे अधिष्ठित है॥ १९॥ 

रुद्राराधनमें निरत चित्तवाले रुद्रोपासकोंके लिये यह 
पद ही प्राप्य है तथा उन्हें सालोक्यमुक्तिके क्रमसे 
शिवसायुज्य प्रदान करनेवाला है॥ २० ॥ 

रुद्रमूर्तिके हजारवें भागसे विष्णुकी उत्पत्ति हुई है, 
वे वामदेवचक्रके आत्मारूप तथा जलतत्त्वके अधिपति 
हैं। वे बायें भागमें रमाशक्तिसे समन्वित, सबकी रक्षा 
करनेवाले, महान्‌, चार भुजाओंवाले, कमलसदूश नेत्रवाले, 
श्यामवर्ण तथा शंख आदि चिह्नोंको धारण करनेवाले 
हैं॥ २९१-२२॥ 

व्यष्टिकी दशामें इन्हींके वासुदेव आदि चार रूप 
होते हैं, जो उपासनापरायण वैष्णवोंको मुक्ति प्रदान करते 
हैं। यह उत्तम स्थितिचक्र वासुदेव, अनिरुद्ध, संकर्षण 
तथा प्रद्युम्म नामसे विख्यात है॥ २३-२४॥ 

उत्पन्न किये गये जगत्‌की स्थिति-सम्पादन तथा 
ब्रह्मके साथ [अपने कर्मके अनुसार] फलका भोग 
करनेवाले जीवोंका आरब्ध कर्मके भोगपर्यन्त पालन 


करना-यह रक्षा करनेवाले विष्णुका कृत्य कहा गया 
है। स्थितिमें भी विभु विष्णुके सृष्टि आदि पाँच कृत्य 
हैं, उसमें प्रद्यम्म आदि वे पाँच देवता हो गये हैं, जो 
सर्वदा निर्विकल्प, निरातंक तथा मुक्तिरूप आनन्दको 
देनेवाले हैं ॥ २५--२७॥ 

हे ब्रह्मन्‌! यह प्रतिष्ठा नामक स्थितिचक्र जनार्दनसे 
अधिष्ठित है तथा परम पद कहा जाता है॥ २८॥ 

विष्णुके चरणकमलोंकी सेवा करनेवालोंके लिये 
यही पद प्राप्तव्य है, वैष्णवोंका यह चक्र सालोक्य आदि 
मुक्तिपद देनेवाला है। विष्णुके हजारवें भागसे पितामह 
उत्पन्न हुए हैं, जो सद्योजात नामक शिवके मुखरूप हैं 
और पृथ्वीतत्त्वके नायक हैं॥ २९-३०॥ 

वे वामभागमें सरस्वतीसे युक्त, सृष्टिकर्ता, जगत्‌के 
स्वामी, चतुर्मुख, रक्तवर्ण तथा रजोगुणवाले हैं॥ ३१॥ 

हिरण्यगर्भ आदि चार इन्हींके व्यष्टिरूप हैं, जो 
हिरण्यगर्भ, विराटू, पुरुष और काल नामवाले हैं ॥ ३२॥ 

हे ब्रह्मनन्‌! यह सृष्टिचक्र ब्रह्मपुत्र [ भूुगु] आदि 
ऋषियोंसे सेवित, समस्त कामनाओंको पूर्ण करनेवाला 
और परिवार-सुखको प्रदान करनेवाला है॥ ३३॥ 

प्रकृतिमें लीन हुए जीवके कर्मभोगके निमित्त 
बाहरसे भोगके साधनभूत स्त्री-पुत्र और उनके फलोंको 
लाकर संयुक्त करनेका नाम सृष्टि है, इसे पितामहका 
कृत्य कहा गया है। विद्वानोंके मतमें यही जगतू-सृष्टिकी 
क्रिया है, यह व्यूह सुख देनेवाला है॥ ३४-३५॥ 

हे मुने ! जगत्‌की सृष्टिमें भी उन ईश्वरके ये पाँच 
कृत्य हैं, उसके काल आदि देवता कहे गये हैं॥ ३६॥ 

विद्वानोंने इसको निवृत्ति नामक सृष्टिचक्र कहा है। 
यह सुन्दर पद पितामहसे अधिष्ठित है॥ ३७॥ 

ब्रह्मदेवमें मन लगानेवाले मनुष्योंको यही पद प्राप्त 
करना चाहिये, यह पैतामह अर्थात्‌ ब्रह्मोपासकोंको सालोक्य 
आदि पद देनेवाला है। महेशादिके क्रमसे चार चक्रोंका 
यह समुदाय गौणीवृत्ति अर्थात्‌ पारम्परिक सम्बन्धसे प्रणवका 
ही बोध करानेवाला कहा गया है। हे मुने ! वेदोंमें प्रसिद्ध 
वैभववाला यह जगच्चक्र पंचारचक्र कहा जाता है, श्रुति 
इस चक्रकी स्तुति करती है ॥ ३८--४० ॥ 


कैलाससंहिता-अ० १६ ] 


* शैवदर्शनके अनुसार शिवतत्त्व * 

यह एकमात्र जगच्चक्र केवल शिवशक्तिसे विजुम्भित 
है। सृष्टि आदि पाँच अवयववाला होनेसे इस जगच्चक्रको 
पंचार कहा जाता है। निरन्तर लय और उदयको प्राप्त 
हुआ यह जगच्चक्र घूमते हुए अलातचक्रके समान 
अविच्छिन्न प्रतीत हो रहा है, यह चारों ओर विद्यमान 
है, इसलिये इसे चक्र कहा गया है॥ ४१-४२॥ 

स्थूल सृष्टिके दिखायी देनेके कारण इसे पृथु 
भी कहा जाता है। परम तेजस्वी हिरण्यमय शिवजीका 
शक्ति-कार्यरूपी यह चक्र हिरण्य ज्योतिवाला है। 
यह [हिरण्यमय जगच्चक्र] जलसे व्याप्त है, जल 
अग्निसे व्याप्त है, अग्नि वायुसे व्याप्त है, वायु 
आकाशसे व्याप्त है, आकाश भूतादिसे व्याप्त है, 
भूतादि महत्तत्व्से आवृत हैं और महत्तत्त्व सर्वदा 
अव्यक्तसे आवृत है, हे मुने! आस्तिक आचार्योने 


इसीको ब्रह्माण्ड कहा है॥ ४३--४६॥ 

इस संसारचक्रकी रक्षाके लिये सात आवरण कहे 
गये हैं| संसारचक्रसे दस गुना अधिक जलतत्त्व है। इसी 
प्रकार ऊपर-ऊपरके आवरण नीचेके आवरणकी अपेक्षा 
दस गुना अधिक हैं। हे मुनिश्रेष्ठ ! ब्राह्मणोंको उसे ही 
ब्रह्माण्ड जानना चाहिये॥ ४७-४८ ॥ 

इसी अर्थको समझकर ब्रह्माण्डरूप चक्रके समीप 
जलके होनेसे श्रुतिने भी जगत्‌को जलमध्यशायी कहा 
है। अनुग्रह, तिरोभाव, संहार, स्थिति और सृष्टिके द्वारा 
एकमात्र शिव ही अपनी शक्तिसे युक्त होकर निरन्तर 
लीला करते रहते हैं॥४९-५०॥ 

हे मुने! यहाँ बहुत कहनेसे क्या लाभ, मैं आपसे 
सारतत्त्व कह रहा हूँ कि यह सम्पूर्ण ब्रह्माण्ड शक्तिमान्‌ 
शिवरूप ही है--यह सुनिश्चित है॥५१॥ 


॥इ्स प्रकार श्रीशिवमहापुराणके अन्तर्गत छठी कैलाससंहितामें उपासनामूर्तिवर्णन 
नामक पत्रहवाँ अध्याय पूर्ण हुआ॥ १५ ॥ 


जपाय-7&#-0-“ककत ४-क+--पफप८ 


सोलहवाँ अध्याय 
शैवदर्शनके अनुसार शिवतत्त्व, जगत्‌-प्रपंच और जीवतत्त्वके विषयमें विशद्‌ विवेचन तथा 
शिवसे जीव और जगत्‌की अभिन्‍नताका प्रतिपादन 


सूतजी बोले--गुरुके द्वारा उपदिष्ट वेदार्थको 
सुनकर मुनिवर वामदेव परमात्मविषयक सन्देहोंको 
आदरपूर्वक पूछने लगे--॥ १॥ 

वामदेवजी बोले--हे ज्ञानशक्तिके धारक! हे 
स्वामिन्‌ | हे परमानन्दविग्रह ! मैंने आपके मुखकमलसे 
बहते हुए प्रणवार्थरूप अमृतका पान किया। अब मेरी 
बुद्धि दृढ़ हो गयी और मेरा सन्देह दूर हो गया। हे 
महासेन! अब मैं आपसे कुछ और बात पूछना चाहता 
हूँ। हे प्रभो! सुनिये॥ २-३॥ 

सदाशिवसे लेकर कीटपर्यन्त रूपवाले जगत्‌की 
स्थिति सभी जगह स्त्री-पुरुषमय दिखायी पड़ती है, 
इसमें सन्देह नहीं है। इस प्रकारके रूपवाले जगत्‌का जो 
सनातन कारण है, वह स्त्रीरूप है अथवा पुरुषरूप 
अथवा नपुंसक है अथवा मिश्रितरूप है अथवा कोई 


अन्यरूप है, इसका निर्णय नहीं हुआ। शास्त्रोंके सिद्धान्तसे 
मोहित हुए विद्वान्‌ लोग अनेक प्रकारकी बातें कहते 
हैं ॥ ४--६॥ 

संसारसृष्टिका विधान करनेवाली श्रुतियाँ जगत्‌के 
साथ जिस प्रकारसे [एकीकरणको प्राप्त होती] हैं और 
जिसे ब्रह्मा, विष्णु, देवगण एवं सिद्ध भी नहीं जानते, 
उसे अथवा इस विषयमें अन्य जो भी बातें हैं, उन्हें आप 
कहें। [लोकमें] जानता हूँ, करता हँ--इस प्रकारका 
व्यवहार देखा जाता है, ऐसा सर्वानुभवसिद्ध व्यवहार 
शरीर, इन्द्रिय, मन, बुद्धि एवं अहंकारसे उत्पन्न होता है। 
इसमें किसी भी तरहका विवाद नहीं है परंतु यह जगत्‌ 
आत्माका ही दृष्टिगोचर होनेवाला परिणाम है, इस मतमें 
महान्‌ संशय है। इस प्रकार जगत्‌सृष्टिके विषयमें ये दो 
विवादास्पद विचित्र मत [ लोकमें प्रसिद्ध] हैं ॥ ७-- १० ॥ 


४१५४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्क्ररफ्रफ््रफकफ््फाफकफरफक््फ््कक्रक्कफ्फकक्रफक्क्रफ्रफफ्रफका फ्ा्फक्रफफफ्रफमक्फक क्रकक्रशकक्फकक्रफक्कफ्रभ्रक्रफरफरफक फर्क फ्फफ्रफ्क्रफक्ाकफक्षाफ्रक फक्फफ 


अत: आप अज्ञानसे उत्पन्न संशयरूपी इस विषदवृक्षको 
उखाड़ दीजिये, जिससे मेरा चित्त शिवाद्वैतरूपी महान्‌ 
कल्पवृक्षकी [ आधार ] भूमि हो जाय । हे देव ! आप मुझपर 
कृपा करके इस प्रकारका ज्ञान दीजिये कि हे देवेश! मैं 
आपके अनुग्रहसे दृढ़ ज्ञानी हो जाऊँ ॥ ११-१२॥ 

सूतजी बोले--इस प्रकार मुनिद्वारा पूछे गये 
वेदान्तगर्भित रहस्यमय वचनको सुनकर मन्द हास्ययुक्त 
मुखवाले प्रभु कहने लगे--॥ १३॥ 

सुब्रह्मण्य बोले--हे मुने! इसी गुद्य तत्त्वको 
सदाशिवने कहा है। हे वामदेव! जब वे देवी अम्बासे 
कह रहे थे, उस समय मैं उनका दूध पीकर अत्यन्त तृप्त 
हो रहा था। उस समय उनके निश्चल विचारको मैंने 
[स्वस्थचित्त हो] बार-बार सुना और उसपर विचारपूर्वक 
निश्चय किया। हे वामदेव! हे महामुने! मैं उसीको 
आपसे दयापूर्वक कह रहा हूँ, हे पुत्र! इस समय आप 
उस परम गोपनीय श्रेष्ठ रहस्यको सुनिये॥ १४--१६॥ 

हे मुने! कर्मास्तितत्त्वसे लेकर जो विस्तृत शास्त्रवाद 
है अर्थात्‌ कर्मसत्ताके प्रतिपादक कर्मफलवादसे आरम्भ 
करके शास्त्रोंमें विविध विषयोंका जो विशद विवेचन है, 
उसे विचारवान्‌ पुरुषको विवेकपूर्वक सुनना चाहिये, 
क्योंकि वह ज्ञान देनेवाला है॥ १७॥ 

आपने जिन शिष्योंको उपदेश दिया है, उनमें 
आपके समान कौन है ? वे अधम आज भी [ अनीश्वरवादी ] 
कपिल आदिके शास्त्रोंमें भटक रहे हैं। शिवकी निन्‍्दा 
करनेवाले वे पहले ही छ: मुनियोंके द्वारा शापित हुए 
हैं, वे अन्यथावादी हैं, अत: उनकी बात नहीं सुननी 
चाहिये॥ १८-१९॥ 

जिस प्रकार ईश्वरके विषयमें नैयायिक लोग 
पंचावयव वाक्य [रूपा अनुमिति-प्रक्रिया ]-का प्रयोगकर 
धूमदर्शन [-रूपलिंग]-से अग्निको अनुमानके द्वारा 
सिद्ध करते हैं, उसी प्रकार यहाँ भी अनुमान प्रयोगका 
अवकाश तो है ही, इस प्रत्यक्ष प्रपंचके दर्शनरूप 
हेतुका अवलम्बन करके भी परमेश्वर परमात्माको 
निस्सन्देह जाना जा सकता है। स्त्री-पुरुषरूप यह 
विश्व प्रत्यक्ष ही दिखायी पड़ता है॥ २०--२२॥ 


छः: कोशवाले इस शरीरमें प्रथम तीन कोश 
माताके अंशसे तथा अन्य तीन कोश पिताके अंशसे 
उत्पन्न होते हैं, ऐसा श्रुतिका कथन है। हे मुने! इस 
प्रकार सभी शरीरोंमें स्त्री-पुरुषभावको जाननेवाले 
विद्वजन परमात्मामें भी स्त्री-पुरुषभावको जानते 
हैं॥ २३-२४॥ 

श्रुति ब्रह्मके सच्चिदानन्दस्वरूपका प्रतिपादन करती 
है, इसमें आत्मवाचक सत्‌ शब्दसे असतूकी निवृत्ति हो 
जाती है। 'चित्‌” शब्द जडत्वका निवर्तक है। यद्यपि 
'सत्‌' शब्द तीनों लिंगोंमें गृहीत होता है तथापि यहाँ 
परब्रह्म परमात्माके अर्थमें पुल्लिंग 'सत्‌' शब्द ही ग्रहण 
करनेयोग्य है॥ २५-२६ ॥ 

उस “सत्‌' शब्दसे प्रकाशका बोध होता है--यह 
बात स्पष्ट ही है। (प्रकाशके पुल्लिंग होनेसे सत्‌ शब्द 
ही पुल्लिंगरूपसे ब्रह्मके लिये व्यवहत होता है।) 'चित्‌' 
शब्द ज्ञानवाचक या कि चेतनार्थक है, जो स्त्रीलिंग है 
अर्थात्‌ परमात्मामें चिद्रूपता उसके स्त्रीभावको सूचित 
करती है॥ २७॥ 

प्रकाश पुल्लिंग और चित्‌ चेतना-ये दोनों 
ही सम्मिलित रूपसे जगत्‌की उत्पत्तिमें कारण हैं। 
इसी प्रकार सच्चिदात्मामें जगत्‌कीौ कारणता प्राप्त 
होनेमें एकमात्र परमात्मामें ही शिवभाव तथा शक्ति- 
भावका भेद किया जाता है। तेल और बत्तीके मलिन 
होनेसे प्रकाश भी मलिन अर्थात्‌ मन्द हो जाता 
है॥ २८-२९॥ 

मलिनता और अशिवता दोनों ही चिताकी अग्नि 
आदियमें देखी जाती हैं, परंतु ये आरोपित हैं, इस 
आरोपका निवर्तक होनेके कारण वेदोंमें [परमात्माके] 
शिवत्वका प्रतिपादन किया गया है। यही चित्‌ शक्ति 
जब जीवोंके आश्रित होती है, तब वह दुर्बल हो जाती 
है, उसकी निवृत्तिके लिये ही इन (परमात्मामें) सार्वकालिक 
चित्‌ शक्ति विद्यमान है, अत: परमात्मा ही बलवान्‌ तथा 
शक्तिमान्‌ है--[लोकमें] ऐसा व्यवहार देखा जाता 
है॥ ३०--३११/२॥ 

है वामदेव! हे महामुने! इस प्रकार लोक तथा 


कैलाससंहिता-अ० १६ ] 


* शैवदर्शनके अनुसार शिवतत्त्व # 


४१७ 


फ्रफफफफ्रफा्फ्रफ्रफफक्रफमफफफफक््रफफकक्रफकफक्रफकक्फक्बक्क्रकफ्रोकफक्रफाफफ्क्रफकर्क्फा क्रम फ्रफरफक््र फफ क्रो फक््रफम््कक्क्रफक्् क्र कफ्करफकक्रफक््क मकर फ्रक्रफक््र फक््फफ 


वेदमें सदा ही परमात्मामें शिवत्व और शक्तित्व दिखाया 
गया है। शिव तथा शक्तिके संयोगसे ही सदा आनन्द 
उदित होता है॥ ३२-३३॥ 

अतः हे मुने ! निष्पाप मुनिगण उन शिवको उद्देश्य 
करके शिवमें मन लगाकर अनामय शिवको प्राप्त हुए हैं। 
उन शिव और शक्तिको उपनिषदोंमें सर्वात्मा तथा ब्रह्म 
कहा गया है। ब्रह्म शब्दसे ही बूंहि धात्वर्थरूप व्यापकता 
तथा सर्वात्मकताका प्रतिपादन होता है ॥ ३४-३५ ॥ 

शम्भु नामक विग्रहमें बृंहणत्व तथा बृहत्त्व (व्यापकता 
एवं विशालता) सदा ही विद्यमान है। (सद्योजातादि) 
पंचब्रह्ममय शिवविग्रहमें विद्यमान विश्वप्रतीति “ब्रह्म ' 
शब्दसे व्यवहत होती है॥ ३६॥ 

है वामदेव! अब मैं आपके स्नेहवश 'हंस' इस 
पदमें स्थित इसके प्रतिलोमात्मक प्रणव मन्त्रका उद्धव 
कहता हूँ, आप सावधानीपूर्वक सुनें । हंस--इस मन्त्रका 
प्रतिलोम करनेपर 'सोह5हम्‌' (पद सिद्ध होता है।) 
इसके सकार एवं हकार--इन दो वर्णोका लोप कर 
देनेपर स्थूल ओंकारमात्र शेष रहता है, यही शब्द 
परमात्माका वाचक है। तत्त्वदर्शी महर्षियोंके अनुसार 
उसे महामन्त्र समझना चाहिये। अब में सूक्ष्म महामन्त्रका 
उद्धार आपसे कह रहा हूँ॥ ३७--३९॥ 

[हंसः--इस पदमें तीन अक्षर हैं--ह, अ, स।] 
इनमें आदिस्वर 'अ' पन्द्रहवें (अनुस्वार) और सोलहवें 
[विसर्ग]-के साथ है। सकारके साथवाला “अ' 
विसर्गसहित है। यदि वह सकारके साथ 'हं' के आदियमें 
चला जाय तो सो5हम्‌ यह महामन्त्र हो जायगा॥ ४०॥ 

हंसका प्रतिलोम कर देनेपर 'सो5हम्‌' यह महामन्त्र 
सिद्ध होता है, जिसमें सकारका अर्थ शिव कहा गया 
है। वे शिव ही शक्त्यात्मक महामन्त्रके वाच्यार्थ हैं-- 
ऐसा ही निर्णय है॥४१॥ 

गुरुके द्वारा उपदेशके समय 'सो5हम्‌ '--इस पदसे 
उसको शक्त्यात्मक शिवका बोध कराना ही अभीष्ट 


होता है। अर्थात्‌ वह यह अनुभव करे कि मैं शक्त्यात्मक 
शिवरूप हूँ। इस प्रकार जब यह महामन्त्र जीवपरक 
होता है अर्थात्‌ जीवकी शिवरूपताका बोध कराता है 
तब पशु (जीव) अपनेको शकत्यात्मक एवं शिवांश 
जानकर शिवके साथ अपनी एकता सिद्ध हो जानेसे 
शिवकी समताका भागी हो जाता है॥ ४२१/२॥ 

*प्रज्ञानं ब्रह्म “इस ब्रह्मवाक्यमें प्रज्ञानका अर्थ 
इस प्रकार दिखायी देता है। प्रज्ञान शब्द चैतन्यका पर्याय 
है, इसमें सन्देह नहीं है। इसीलिये हे मुने ! 'चैतन्यमात्मा ' 
(अर्थात्‌ आत्मा चैतन्यरूप है) यह शिवसूत्र कहा गया 
है ॥ ४३-४४॥ 

अब श्रुतिके 'प्रज्ञानं ब्रहा' इस वाकयमें जो 
'प्रज्ञानम्‌' पद आया है, उसके अर्थको दिखाया जा रहा 
है। 'प्रज्ञान' शब्द “चैतन्य का पर्याय है, इसमें संशय 
नहीं है। मुने ! शिवसूत्रमें यह कहा गया है कि 'चैतन्यम्‌ 
आत्मा' अर्थात्‌ आत्मा (ब्रह्म या परमात्मा) चैतन्यरूप 
है। चैतन्य शब्दसे यह सूचित होता है कि जिसमें 
विश्वका सम्पूर्ण ज्ञान तथा स्वतन्त्रतापूर्वकक जगत्‌के 
निर्माणकी क्रिया स्वभावत: विद्यमान है, उसीको आत्मा 
या परमात्मा कहा गया है। इस प्रकार मैंने यहाँ 
शिवसूत्रोंकी ही व्याख्या की है॥ ४५१/२॥ 

'ज्ञानं बन्धः ' यह दूसरा शिवसूत्र है। इसमें पशुवर्ग 
(जीवसमुदाय)-का लक्षण बताया गया है। इस सूत्रमें 
आदि पद 'ज्ञानम्‌! के द्वारा किंचिन्मात्र ज्ञान और 
क्रियाका होना ही जीवका लक्षण कहा गया है। यह ज्ञान 
और क्रिया पराशक्तिका प्रथम स्पन्दन है। कृष्ण यजुर्वेदकी 
श्वेताश्वतवर शाखाका अध्ययन करनेवाले दविद्वानोंने 
'स्वाभाविकी ज्ञानबलक्रिया च'* इस श्रुतिके द्वारा 
इसी पराशक्तिका प्रसनन्‍नतापूर्वक स्तवन किया है। भगवान्‌ 
शंकरकी तीन दृष्टियाँ मानी गयी हैं--ज्ञान, क्रिया और 
इच्छारूप। ये तीनों दृष्टियाँ जीवके मनमें स्थित हो 
अर्थात्‌ इन्द्रियज्ञानगोचर देहमें प्रवेश करके जीवरूप हो 


* यह श्रुति श्वेताश्वतरोपनिषद्‌ (६। ८) की है। इसका पूरा पाठ इस प्रकार है-- 
न तस्य कार्य करणं च विद्यते न तत्समश्चाभ्यधिकश्च दृश्यते। परास्य शक्तिविंविधैव श्रूयते स्वाभाविकी ज्ञानबलक्रिया च॥ 


अर्थात्‌- 
देह 
ज्ञानरूप, 


और इन्द्रियसे उनका 
बलरूप, 


है सम्बन्ध नहीं कोई। अधिक कहाँ, उनके सम भी तो दीख रहा न कहीं कोई॥ 
क्रियामय उनकी पराशक्ति भारी। विविध रूपमें सुनी गयी है, स्वाभाविक उनमें सारी॥ 


४१६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सदा जानती और करती हैं। अत: यह दृष्टित्रयरूप जीव 
आत्मा (महेश्वर)-का स्वरूप ही है, ऐसा निश्चित 
सिद्धान्त है॥ ४६--५०१/२॥ 

अब मैं जगत्प्रपंचके साथ प्रणवकी एकताका बोध 
करानेवाले प्रपंचार्थका वर्णन करूँगा। 'ओमितीदं सर्वम्‌' 
(तैत्तिरीय० १। ८। १) अर्थात्‌ यह प्रत्यक्ष दिखायी देनेवाला 
समस्त जगतू ओंकार है--यह सनातन श्रुतिका कथन है। 
इससे प्रणव और जगत्‌की एकता सूचित होती है। 
“तस्माद्वा' (तैत्तिरिय० २। १) इस वाक्यसे आरम्भ करके 
तैत्तिरीय श्रुतिने संसारकी सृष्टिके क्रमका वर्णन किया है। 
वामदेव ! उस श्रुतिका जो विवेकपूर्ण तात्पर्य है, उसे मैं 
तुम्हारे स्नेहतश बता रहा हूँ, सुनो ॥ ५१--५३॥ 

शिवशक्तिका संयोग ही परमात्मा है, यह ज्ञानी 
पुरुषोंका निश्चित मत है। शिवकी जो पराशक्ति है, उससे 
चिच्छक्ति प्रकट होती है। चिच्छक्तिसे आनन्दशक्तिका 
प्रादर्भाव होता है, आनन्दशक्तिसे इच्छाशक्तिका उद्धव 
हुआ है, इच्छाशक्तिसे ज्ञाशशक्ति और ज्ञानशक्तिसे पाँचवीं 
क्रियाशक्ति प्रकट हुई है॥ ५४१/२॥ 

मुने ! इन्हींसे निवृत्ति आदि कलाएँ उत्पन्न हुई हैं। 
चिच्छक्तिसे नाद और आनन्दशक्तिसे बिन्दुका प्राकट्य 
बताया गया है। इच्छाशक्तिसे मकार प्रकट हुआ है। 
ज्ञानशक्तिसे पाँचवाँ स्वर उकार उत्पन्न हुआ है और 
क्रियाशक्तिसे अकारकी उत्पत्ति हुई है। मुनीश्वर! इस 
प्रकार मैंने तुम्हें प्रणवकी उत्पत्ति बतलायी है। अब 
ईशानादि पंच ब्रह्मकी उत्पत्तिका वर्णन सुनो ॥ ५५--५७॥ 

शिवसे ईशान उत्पन्न हुए हैं, ईशानसे तत्पुरुषका 
प्रादर्भाव हुआ है, तत्पुरुषसे अघोरका, अघोरसे वामदेवका 
और वामदेवसे सद्योजातका प्राकट्य हुआ है। इस आदि 
अक्षर प्रणबसे ही मूलभूत पाँच स्वर और तैंतीस व्यंजनके 
रूपमें अड़तीस अक्षरोंका प्रादुर्भाव हुआ है॥ ५८१/२॥ 

अब कलाओंकी उत्पत्तिका क्रम सुनो। ईशानसे 
शान्त्यतीताकला उत्पन्न हुई है। तत्पुरुषसे शान्तिकला, 
अघोरसे विद्याकला, वामदेवसे प्रतिष्ठाकला और सद्योजातसे 
निवृत्तिकलाकी उत्पत्ति हुई है। ईशानसे चिच्छ्तिद्वारा 
मिथुनपंचककी उत्पत्ति होती है। अनुग्रह, तिरोभाव, 
संहार, स्थिति और सृष्टि--इन पाँच कृत्योंका हेतु होनेके 


कारण उसे पंचक कहते हैं। यह बात तत्त्वदर्शी ज्ञानी 
मुनियोंने कही है॥ ५९--६१॥ 

वाच्य-वाचकके सम्बन्धसे उनमें मिथुनत्वकी प्राप्ति 
हुई है। कला वर्णस्वरूप इस पंचकमें भूतपंचककी गणना 
है। मुनिश्रेष्ठ ! आकाशादिके क्रमसे इन पाँचों मिथुनोंकी 
उत्पत्ति हुई है। इनमें पहला मिथुन है आकाश, दूसरा 
वायु, तीसरा अग्नि, चौथा जल और पाँचवाँ मिथुन 
पृथ्वी है॥ ६२-६३ ॥ 

[इनमें आकाशसे लेकर पृथ्वीतकके भूतोंका जैसा 
स्वरूप बताया गया है, उसे सुनो।] आकाशमें एकमात्र 
शब्द ही गुण है; वायुमें शब्द और स्पर्श दो गुण हैं; अग्निमें 
शब्द, स्पर्श और रूप--इन तीन गुणोंकी प्रधानता है; 
जलमें शब्द, स्पर्श, रूप और रस--े चार गुण माने गये हैं 
तथा पृथ्वी शब्द, स्पर्श, रूप, रस और गन्ध--इन पाँच 
गुणोंसे सम्पन्न है। यही भूतोंका व्यापकत्व कहा गया है 
अर्थात्‌ शब्दादि गुणोंद्रार आकाशादि भूत वायु आदि 
परवर्ती भूतोंमें किस प्रकार व्यापक हैं, यह दिखाया गया 
है। इसके विपरीत गन्धादि गुणोंके क्रमसे वे भूत पूर्ववर्ती 
भूतोंसे व्याप्य हैं अर्थात्‌ गन्ध गुणवाली पृथ्वी जलका और 
रसगुणवाला जल अग्निका व्याप्य है, इत्यादि रूपसे इनकी 
व्याप्पताको समझना चाहिये॥ ६४--६६ ॥ 

पाँच भूतोंका यह विस्तार ही “प्रपंच' कहलाता 
है। सर्वसमष्टिका जो आत्मा है, उसीका नाम “विराट! 
है और पृथ्वीतत्त्वसे लेकर क्रमश: शिवतत्त्वतक जो 
तत्त्वोंका समुदाय है, वही 'ब्रह्माण्ड' है। वह क्रमशः 
तत्त्वसमूहमें लीन होता हुआ अन्ततोगत्वा सबके 
जीवनभूत चैतन्यमय परमेश्वरमें ही लयको प्राप्त होता 
है और सृष्टिकालमें फिर शक्तिद्वार शिवसे निकलकर 
स्थूल प्रपंचके रूपमें प्रलय-कालपर्यन्त सुखपूर्वक स्थित 
रहता है॥ ६७--६९ ॥ 

अपनी इच्छासे संसारकी सृष्टिके लिये उद्यत हुए 
महेश्वरका जो प्रथम परिस्पन्द है, उसे 'शिवतत्त्व' कहते 
हैं। यही इच्छाशक्ति-तत्त्व है; क्योंकि सम्पूर्ण कृत्योंमें 
इसीका अनुवर्तन होता है॥ ७०+/२॥ 

मुनीश्वर | ज्ञान और क्रिया--इन दो शक्तियोंमें जब 
ज्ञाका। आधिक्य हो, तब उसे सदाशिवतत्त्व समझना 


कैलाससंहिता-अ० १७] 


* अद्ठैत शैववाद एवं सृष्टिप्रक्रियाका प्रतिपादन « 


४५१७ 

चाहिये; जब क्रिया-शक्तिका उद्रेक हो तब उसे महेश्वरतत्त्व 
जानना चाहिये तथा जब ज्ञान और क्रिया दोनों शक्तियाँ 
समान हों तब वहाँ शुद्ध विद्यात्मक-तत्त्व समझना 
चाहिये ॥ ७१-७२ ॥ 

समस्त भाव-पदार्थ परमेश्वरके अंगभूत ही हैं; 
तथापि उनमें जो भेदबुद्धि होती है, उसका नाम माया- 
तत्त्व है। जब शिव अपने परम ऐश्वर्यशाली रूपको 
मायासे निगृहीत करके सम्पूर्ण पदार्थोंको ग्रहण करने 
लगते हैं, तब उनका नाम “पुरुष' होता है। ' तत्सृष्ट्वा 
तदेवानु प्राविशत्‌' (उस शरीरको रचकर स्वयं उसमें 
प्रविष्ट हुआ) इस श्रुतिने उनके इसी स्वरूपका प्रतिपादन 
किया है अथवा इसी तत्त्वका प्रतिपादन करनेके लिये 
उक्त श्रुतिका प्रादुर्भाव हुआ है॥ ७३-७४॥ 

यही पुरुष मायासे मोहित होकर संसारी (संसारबन्धनमें 
बँधा हुआ) पशु कहलाता है। शिवतत्त्वके ज्ञानसे शून्य 
होनेके कारण उसकी बुद्धि नाना कर्मोमें आसक्त हो 
मूढ़ताको प्राप्त हो जाती है। वह जगत्‌को शिवसे अभिन्‍न 
नहीं जानता तथा अपनेको भी शिवसे भिन्‍न ही समझता है। 
प्रभो ! यदि शिवसे अपनी तथा जगत्‌की अभिन्‍नताका बोध 
हो जाय तो इस पशु (जीव) -को मोहका बन्धन न प्राप्त 
हो। जैसे इन्द्रजाल-विद्याके ज्ञाता (बाजीगर)- को 
अपनी रची हुई अद्भुत वस्तुओंके विषयमें मोह या भ्रम नहीं 
होता है, उसी प्रकार ज्ञानयोगीको भी नहीं होता। गुरुके 


उपदेशद्वारा अपने ऐश्वर्यका बोध प्राप्त हो जानेपर वह 
चिदानन्दघन शिवरूप ही हो जाता है॥ ७५--७७॥ 

शिवकी पाँच शक्तियाँ हैं--१-सर्व-कर्तृत्वरूपा, 
२-सर्वतत्त्वरूपा, ३-पूर्णत्वरूपा, ४-नित्यत्वरूपा और 
५-व्यापकत्वरूपा। ये शक्तियाँ सूर्यके समान अपने 
स्वरूपको संकुचित करनेमें भी समर्थ हैं। संकुचित 
होनेपर भी ये सदैव भासित होती रहती हैं ॥ ७८-७९॥ 

जीवकी पाँच कलाएँ हैं-- १-कला, २-विद्या, ३- 
राग, ४-काल और ५-नियति। इन्हें कलापंचक कहते 
हैं। जो यहाँ पाँच तत्त्वोंके रूपमें प्रकट होती है, उसका 
नाम “कला' है। जो कुछ-कुछ कर्तृत्वमें हेतु बनती है 
और कुछ तत्त्वका साधन होती है, उस कलाका नाम 
“विद्या' है। जो विषयोंमें आसक्ति पैदा करनेवाली है, 
उस कलाका नाम 'राग' है॥ ८०-८१॥ 

जो भाव पदार्थों और प्रकाशोंका भासनात्मकरूपसे 
क्रमश: अवच्छेदक होकर सम्पूर्ण भूतोंका आदि कहलाता 
है, वही 'काल' है। यह मेरा कर्तव्य है और यह नहीं 
है--इस प्रकार नियन्त्रण करनेवाली जो विभुकी शक्ति है, 
उसका नाम 'नियति' है। उसके आक्षेपसे जीवका पतन 
होता है। ये पाँचों ही जीवके स्वरूपको आच्छादित 
करनेवाले आवरण हैं। इसलिये 'पंचकंचुक ' कहे गये 
हैं। इनके निवारणके लिये अन्तरंग साधनकी आवश्यकता 
है॥ ८२--८४॥ 


॥इस प्रकार श्रीजशिवमहापुराणके अन्तर्गत छठी कैलाससंहितामें शिवतत्त्ववर्णन 
नामक सोलहवाँ अध्याय पूर्ण हुआ॥ १६ ॥ 


जपय77+4#-0-ककुसद ३-३ --पपपफप 


सत्रहवाँ अध्याय 
अद्वैत शैववाद एवं सृष्टिप्रक्रियाका प्रतिपादन 


वामदेवजी बोले--हे भगवन्‌! आपने पहले 
कहा कि प्रकृतिके नीचे नियति और ऊपर पुरुष है, अब 
आप अन्यथा कैसे कह रहे हैं ? हे प्रभो! मायासे जिसका 
स्वरूप ढका हुआ है, उस जीवरूप पुरुषको तो मायासे 
नीचे होना चाहिये। हे नाथ! आप मेरा यह सन्देह 
तत्त्वतः दूर कीजिये॥ १-२॥ 

स॒ब्रहण्य बोले--यह अट्ठैत शैववाद है, जो 


किसी भी प्रकार द्वैतमतको स्वीकार नहीं करता है; 
क्योंकि द्वैत नश्वर है और अट्ठैत अविनाशी परब्रह्म है। 
शिवजी सर्वज्ञ, सर्वकर्ता, सर्वेश्वर, निर्गुण, त्रिदेवोंके 
जनक, ब्रह्म एवं सच्चिदानन्द स्वरूपवाले हैं॥ ३-४॥ 

वही महादेव शंकर अपनी इच्छासे तथा अपनी 
मायासे संकुचितरूप धारणकर पुरुषरूप हो गये॥ ५॥ 

कलादि पंचकंचुकके कारण यह पुरुष भोक्ता बनता 


४२५८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रकर््रफफ फ्रफफफ्रफफक्रफमफफ्रफकर कक क्र फ् फ्क्रफक् क्र फ्कफक्रफक्फर फ्रफकर्रफक्ा्फ्क्रफक््रफक्ाक्रफ््रेफफ्रफक्रफक्््रप फक्् फक्रफक्र फाफ्रॉफोफफक्रफकककरफ्रफक्रफककक्रफ 


है तथा प्रकृतिमें रहकर प्रकृतिके गुणोंको भोगता है। इस 
प्रकार दोनों स्थानमें स्थित होनेपर भी पुरुषका प्रकृतिसे 
कोई विरोध नहीं है, क्योंकि वह अपने रूपको संकुचित 
करनेपर भी ज्ञानरूपसे समष्टिमें स्थित है ॥ ६-७॥ 

वह सत्त्व गुणोंसे साध्य है एवं बुद्धि आदि त्रितयसे 
युक्त है, सत्त्त आदि गुणोंके कारण वह चित्‌-प्रकृतितत्त्व 
भी है। सात्तिवक आदि भेदसे तीनों गुण प्रकृतिसे उत्पन्न 
हुए हैं, इन्हीं गुणोंसे वस्तुका निश्चय करानेवाली बुद्धि 
उत्पन्न हुई है। उस बुद्धिसे महान्‌, महानूसे अहंकार, 
अहंकारसे ज्ञानेन्द्रियाँ उत्पन्न हुई हैं, [उसी तैजस 
अहंकारसे मन भी उत्पन्न हुआ है।] मनका रूप 
संकल्प-विकल्पात्मक है॥ ८--१०॥ 

श्रोत्र, त्वचा, चक्षु, जिहा और नासिका-ये ज्ञानेन्द्रियाँ 
हैं । शब्द, स्पर्श, रूप, रस और गन्ध--ये श्रोत्र आदिके 
क्रमसे ज्ञानेन्द्रियोंक गुण कहे गये हैं। वैकारिक अहंकारसे 
क्रमश: तन्मात्राएँ उत्पन्न होती हैं॥११-१२॥ 

तत्त्वद्रष्टा मुनियोंने उन तन्मात्राओंको सूक्ष्म [ भूत] 
कहा है। कर्मेन्द्रियोंको उनके कार्योके सहित समझना 
चाहिये। हे विप्रर्षे | वे वाणी, हाथ, पैर, पायु और उपस्थ 
हैं; उनके कार्य बोलना, ग्रहण करना, चलना, मलत्याग 
तथा आनन्द लेना है। भूतादि अहंकारसे क्रमशः 
तन्मात्राओंकी उत्पत्ति हुई है, उन्हीं सूक्ष्मभूतोंको शब्दादि 
सूक्ष्म तन्मात्रा कहा जाता है॥ १३--१५॥ 

उन्हींसे क्रमशः आकाश, वायु, तेज, जल और 
पृथ्वीकी उत्पत्ति जाननी चाहिये। हे मुनिशार्दूल ! इन्हें ही 
पंचभूत भी कहा जाता है। अवकाश प्रदान करना, वहन 
करना, पकाना, वेग एवं धारण करना--ये उनके कार्य 
कहे गये हैं॥ १६-१७॥ 

वामदेवजी बोले--हे सस्‍्कन्द! आपने पहले 
कलाओंसे भूतसृष्टि कही थी, किंतु अब आप इसके 
विपरीत क्यों कह रहे हैं, इस विषयमें मुझे महान्‌ सन्देह 
हो रहा है। आपने कहा था 'हे वामदेव! अकार 
आत्मतत्त्व है, उकार विद्यातत्त्व है, मकार शिवतत्त्व है, 
ऐसा समझना चाहिये। बिन्दु-नादको सर्वतत्त्वार्थक जानना 
चाहिये। हे मुने! उसके जो देवता हैं, उन्हें अब सुनिये। 


ब्रह्मा, विष्णु, रुद्र, महेश्वःर और सदाशिव-ये सभी 
साक्षात्‌ शिवकी ही मूर्तियाँ हैं, जो श्रुतिमें कही गयी 
हैं “ऐसा आपने पहले कहा था, किंतु अब उसके 
विपरीत कह रहे हैं कि ये तन्मात्राओंसे होती हैं, मुझे 
इस विषयमें महान्‌ सन्देह है। हे स्कन्दजी! आप दया 
करके इस सन्देहको दूर कौजिये। मुनिका यह वचन 
सुनकर कुमार कहने लगे--॥ १८--२३॥ 

श्रीसुब्रह्मण्य बोले--हे मुने! हे महाप्राज्ञ! 
*तस्माद्वा' इस श्रुतिसे प्रारम्भकर भूतसृष्टिक्रमको मैं कह 
रहा हूँ, उसे सावधान होकर आदरपूर्वक सुनें॥ २४॥ 

कलाओंसे पंचमहाभूत उत्पन्न हुए हैं। यह तो 
निश्चित ही है। अतः स्थूल प्रपंचरूप वे पंचमहाभूत 
शिवजीके शरीर हैं। शिवतत्त्वसे लेकर पृथ्वीतत्त्वपर्यन्त 
सभी तत्त्व क्रमसे तन्मात्राओंद्वारा उत्पन्न होते हैं। हे मुने ! 
अब मैं क्रमसे उन्हीं तत्त्वोंको कहूँगा॥२५-२६॥ 

सभी भूतोंके जो कारण हैं, वे कला तथा तन्मात्राएँ 
एक ही वस्तु हैं। हे ब्रह्मवेत्ताओंमें श्रेष्ठ! इनमें विरोध 
मत समझिये॥ २७॥ 

इस स्थूल-सूक्ष्मात्मक संसारमें नक्षत्रोंके सहित 
सूर्य, चन्द्रादि ग्रह तथा अन्य ज्योतिर्गण उत्पन्न हुए हैं। 
ब्रह्मा, विष्णु, महेश्वरादि देवता, समस्त भूतसमुदाय, 
इन्द्रादि दिक्पयाल, देवता, पितर, असुर, राक्षस, मनुष्य एवं 
अन्य प्रकारके जंगम प्राणी, पशु, पक्षी, कौट, पन्‍नग 
(सर्प) आदि नाम भेदवाले जीव, वृक्ष, गुल्म, लता, 
औषधि, पर्वत, गंगा आदि आठ प्रसिद्ध नदियाँ तथा 
महान्‌ ऋद्धिसम्पन्न सात समुद्र और जो कुछ भी वस्तुएँ 
हैं, वे सब इसीमें प्रतिष्ठित हैं, बाहर नहीं, हे मुनिश्रेष्ठ ! 
इसे बुद्धिसे विचार करना चाहिये॥ २८--३२॥ 

शिवज्ञानविशारद आप-जैसे बुद्धिमानोंको इसीकी 
उपासना करनी चाहिये; क्योंकि यह सारा स्त्री-पुरुषरूप 
विश्व शिवशक्तिस्वरूप है॥ ३३॥ 

हे मुने। यह सब ब्रह्म है, यह सब रुद्र है--ऐसा 
मानकर उपासना करनी चाहिये--श्रुति ऐसा कहती है 
तथा इसीलिये सदाशिव इस प्रपंचकी आत्मा कहे 
जाते हैं॥ ३४॥ 


कैलाससंहिता-अ० १८ ] 


# संनन्‍्यासपद्धतिमें शिष्य बनानेकी विधि « 


४१९ 


फ्रफफफफ्रफा्फ्रफाक्रफक््रफक्करफ्रकरफ्ाकक्रक्रकशाफफक््ाफ्रफफ्क्रफ्रक क्र फाफफ्रफक्््ब५्करकर््रफ क्र फररफ्रफक्करफ्रकरक्करकफ्फफ्रफकक्रफककरफत्रफाफक््क्रफक्र कफ षाफ्रक्रफक्क फ भा 


अड़तीस कलाओंके न्याससम्पादनमें जो समर्थ हैं 
तथा “मैं सदा शिवसे सर्वथा अभिन हूँ', ऐसी अद्ठैत 
भावनासे युक्त जो गुरु हैं, वे साक्षात्‌ सदाशिव ही हैं तथा 
शिवस्वरूप गुरु ही प्रपंच, देवता, यन्त्र तथा मन्त्रस्वरूप 
भी हैं, इसमें संशय नहीं है। इस प्रकारसे विचार 
करनेवाला वह श्रेष्ठ शिष्य गुरुकी भाँति शिवस्वरूप हो 
जाता है॥ ३५-३६॥ 

हे विप्र! आचार्यकी कृपासे सभी बन्धनोंसे मुक्त 
होकर शिवजीके चरणोंमें आसक्त हुआ शिष्य निश्चित 
रूपसे महान्‌ आत्मावाला हो जाता है॥ ३७॥ 

[इस जगत्‌में] जो भी वस्तु है, वह सब गुणोंकी 
प्रधानताके कारण समष्टि और व्यष्टिरूपसे प्रणवके ही 
अर्थको कहती है। रागादि दोषोंसे रहित, वेदोंका 
सारस्वरूप, शिवप्रिय तथा शिवजीद्वारा कथित यह 
अद्वैतज्ञान मैंने आपसे प्रेमपूर्वक कह दिया॥ ३८-३९॥ 

जो अहंकारमें भरकर मेरी बातको मिथ्या कहेगा, 
वह देवता, दानव, सिद्ध, गन्धर्व अथवा मनुष्य कोई भी 
हो, मैं अवश्य ही उस दुरात्माका सिर शत्रुओंके लिये 
कालाग्निके समान अपनी महान्‌ शक्तिसे काट दूँगा, इसमें 
सन्देह नहीं है॥ ४०-४१॥ 

हे मुने ! आप तो साक्षात्‌ शैवाद्वैतवेत्ताओंमें सर्वश्रेष्ठ 
हैं और शिवज्ञानके उपदेश [ करनेमें कुशल] तथा शिवाचारके 


प्रदर्शक हैं, जिन आपके देहकी भस्मके स्पर्शमात्रसे अपवित्र 
महापिशाचने भी पापराशिको ध्वस्तकर आपकी कृपासे 
सद्गतिको प्राप्त किया था * ॥ ४२-४३ ॥ 

त्रैलोक्यका ऐश्वर्य धारण करनेवाले आप शिवयोगी 
कहे जाते हैं। आपकी कृपादृष्टिके पड़ते ही पशु भी 
पशुपति अर्थात्‌ साक्षात्‌ शिव हो जाता है। आपने जो 
आदरपूर्वक मुझसे प्रश्न किया, वह तो केवल लोकशिक्षाके 
लिये किया; क्‍योंकि साधुलोग लोकोपकारके लिये ही 
इस लोकमें विचरण करते हैं ॥ ४४-४५ ॥ 

यह परम रहस्य सदा आपमें प्रतिष्ठित है ही, अतः 
आप श्रद्धा एवं भक्तिभावसे आदरपूर्वक अपने मनको 
प्रणवमें लगाकर उन संसारी जीवोंको परमेश्वरमें युक्त 
करके उन्हें भस्म और रुद्राक्षमाला [ धारण-विधिके उपदेश ] - 
सहित शिवाचारकी शिक्षा प्रदान करें ॥ ४६-४७ ॥ 

आप कल्याणमय हैं, शैवोचित आचरण करते हैं 
और अद्ठैत भावनाको प्राप्त हैं, अत: लोकरक्षाहेतु 
विचरण करते हुए आप अक्षय सुख प्राप्त करें ॥ ४८ ॥ 

सूतजी बोले--स्कन्दजीद्वारा कथित इस अद्भुत 
वेदान्तनिष्ठित मतको सुनकर महर्षि वामदेव विनम्र हो 
कार्तिकेयको पृथ्वीपर बार-बार दण्डवत्‌ प्रणामकर उनके 
चरणकमलके मकरन्दका भ्रमरके समान आस्वादन करते 
हुए तत्त्वज्ञ हो गये॥ ४९॥ 


॥इस प्रकार श्रीशिवमहापुराणके अन्तर्गत छठी कैलाससंहितामें शिवाद्वैतज्ञानकथनादिसाष्टिकथन 
नामक सत्रहवाँ अध्याय पूर्ण हुआ॥ १७ ॥ 


अययय-ा&७-७-“अकि४-क>--7पप८ 


अठारहवाँ अध्याय 
संनन्‍्यासपद्धतिमें शिष्य बनानेकी विधि 


शौनकजी बोले--[हे सूतजी!] तब वेदान्त- 
सारस्वरूप उस परम अद्भुत रहस्यको सुनकर वामदेवने 
महेश्वरपुत्र कार्तिकेयसे [और ] कया पूछा ? शिवज्ञानमें 
सदा तत्पर रहनेवाले योगी वामदेव धन्य हैं, जिनके 
सम्बन्धसे इस प्रकारको दिव्य एवं परम पावनी कथा 
उत्पन्न हुई॥ १-२॥ 


इस प्रकार मुनियोंके उस स्नेहयुक्त वचनको सुनकर 
शिवमें आसक्त चित्तवाले बुद्धिमान्‌ सूतजी प्रसन्‍न होकर 
उनसे कहने लगे--॥ ३॥ 

सूतजी बोले--आपलोग महादेवके भक्त एवं 
लोकोपकारी हैं, अत: धन्य हैं। हे मुनियो! अब आप 
सभी लोग उन दोनोंके संवादको पुनः सुनें॥ ४॥ 


* स्कन्दपुराणके ब्राह्मखण्डान्तर्गत ब्रह्मोत्त नामक उपखण्डके पन्द्रहवें अध्यायमें भस्ममाहात्म्यके प्रसंगमें यह कथा आयी है। 


ड॒२० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक््रफ्रफफ्रफमकफ्रफमफकफक्रफमफफ्रफफ्रफ्क्रर फक्रफक्रफक क्रक्रर फ्रक क्र्करफफ्फक्रफकककररफ्रफ््ररा फ्फ्रफक्करक्र फक्रफफमरक्फकक्रफकक्रफक्् फक फक्करफक्रक्रकरफ्रफ्र फ्रफक कर क्र फफ्फ 


इस प्रकार महेशपुत्र स्कन्दके द्वैतताशक तथा 
अद्ठैतज्ञानको उत्पन्न करनेवाले वचनको सुनकर महर्षि 
[वामदेव] प्रसन्‍न हुए। शिवपुत्र कार्तिकेयको बार-बार 
नमस्कार करके तथा उनकी स्तुति करके महामुनिने 
विनयपूर्वक पुन: पूछा-- ॥ ५-६॥ 

वामदेव बोले--हे भगवन्‌! हे सर्वतत्त्वज्ञ! हे 
अमृतवारिधि कार्तिकेय ! इन आत्मज्ञानी यतियोंका गुरुत्व 
कैसे है ? जीवोंको भोग-मोक्षादिकी सिद्धि किस कारणसे 
होती है? सम्प्रदायकी परम्पराके बिना इन्हें उपदेशमें 
अधिकार क्‍यों नहीं है 2॥ ७-८ ॥ 

इनका इस प्रकार क्षौरकर्म क्यों होता है तथा ऐसा 
अभिषेक क्‍यों किया जाता है ? इन सभी बातोंको बताइये । 
हे स्वामिन्‌ ! आप मेरा सन्देह दूर करनेकी कृपा कौजिये। 
वामदेवका यह वचन सुनकर कार्तिकेयजी मनमें शिव तथा 
पार्वतीका ध्यान करते हुए कहने लगे-- ॥ ९-१० ॥ 

श्रीसुब्रह्मणय बोले--अब मैं आपके स्नेहवश 
योगपट्टका वर्णन करूँगा, जिसके कारण गुरुत्व प्राप्त होता 
है।हे वामदेव ! यह अत्यन्त गोपनीय तथा मुक्तिप्रद है ॥ ११॥ 

वैशाख, श्रावण, आश्विन, कार्तिक, मार्गशीर्ष अथवा 
माघमासके शुक्‍्लपक्षमें, उत्तम दिनमें पंचमी अथवा 
पूर्णमासीको प्रात:कालकी नित्य कर्मविधि समाप्तकर शिष्य 
गुरुकी आज्ञासे स्थिरचित्त होकर नियमपूर्वक स्नान करके 
पर्यक अर्थात्‌ आसनकी शुद्धि करे तथा उसके बाद वस्त्रसे 
अपने शरीरको पोंछकर दूना डोरा बाँध करके कटिवस्त्र 
एवं उत्तरीय धारण करे, फिर पैर धोकर दो बार आचमन करके 
सद्योजातादि मन्त्रसे विधिपूर्वक भस्म धारण करे | इसके बाद 
फिर भस्म लेकर उसे सारे शरीरमें लगाये ॥ १२--१५॥ 

हे मुने | तब आचार्य प्रसन्‍न होकर शिष्यका हाथ ग्रहण 
करे और वह शिष्य दोनों हाथोंसे अंजलि बनाकर पूर्वाभिमुख 
अलंकृत मण्डपमें जहाँ कुश, उसके ऊपर मृगचर्म तथा 
उसपर वस्त्र बिछा हो--ऐसे आसनपर बैठे ॥ १६-१७॥ 

इसके बाद आचार्यको चाहिये कि अपने हाथमें 
आधारसहित शंख लेकर अस्त्रमन्त्रसे उसे शुद्ध करके 
[ शिष्यके प्रति अनुकूल होकर उसके आगे] आधारपर 
स्थापित करे॥ १८॥ 

तत्पश्चात्‌ आधारसहित शंखकी कुसुमादिसे पूजाकर 


कवच एवं अस्त्रमन्त्रसे उस शंखमें शोधित किया गया 
उत्तम जल डाले और पूर्ववत्‌ पुन: कथित षडंगके क्रमसे 
उसका पूजनकर प्रणवमन्त्रसे सात बार उस जलको 
अभिमन्त्रित करे। पुनः गन्ध, पुष्प आदिसे पूजनकर धूप 
तथा दीप दिखाकर अस्त्र-मन्त्रसे रक्षा करके उस 
शंखको कवचमन्त्रसे अवगुण्ठित करे॥ १९--२१॥ 
उसके बाद आचार्य स्वयं धेनु और शंखबमुद्रा 
दिखाये। तदनन्तर उस शंखको अपने आगे दक्षिण 
दिशामें उत्तम स्थानपर रखकर पूजाके अर्ध्यविधानके 
अनुसार उत्तम तथा शुभ मण्डलका निर्माण करे और 
सुगन्धित पुष्पोंसे उसकी पूजा करे॥ २२-२३॥ 

[उस मण्डलपर] आधारसहित, शोधित, धूपित, 
सूतसे आवेष्टित तथा सुगन्धित निर्मल जलसे भरा हुआ 
उत्तम घट स्थापित करे। हे मुनीश्वर ! उसमें पाँच वृक्षों 
[पीपल, प्लक्ष, गूलर, आम तथा बरगद]-की छाल, 
पंचपललव रखे और पाँच प्रकारकी मिट्टीमें सुगन्धित 
जल मिलाकर कलशमें उसीसे लेप करे। इसके बाद 
वस्त्र, आम्रपत्र, दूर्वादल, [कुशाग्र], नारियल तथा 
फूलोंसे कलशको पूर्ण करे। इसी प्रकार अन्य वस्तुओंसे 
भी उस घटको अलंकृत करे॥ २४--२६॥ 

हे मुनीश्वर |! उस घटमें पंचरत्न अथवा उसके अभावमें 
भक्तिपूर्वक केवल सुवर्ण डाले । नीलम, माणिक्य, सुवर्ण, 
मूँगा, गोमेद--इन्हें पंचरत्न कहा गया है ॥ २७-२८ ॥ 

'नृम्लुस्क' इत्यादि मन्त्रका उच्चारण करते हुए 
'ग्लूम्‌' इस बीजको अन्तमें लगाकर आचार्य प्रेमसे 
विधिपूर्वक आधारशक्तिसे लेकर पंचावरणपर्यन्त उन-उन 
देवोंका आवाहनकर पूजा करे॥ २९-३०॥ 

तत्पश्चात्‌ पायसका नैवेद्य अर्पितकर पूर्वकी भाँति 
ताम्बूलादि उपचारोंको समर्पित करे और [शर्व आदि] 
आठ नामोंसे पूजन करे। तदुपरान्त अष्टोत्तरशत प्रणबवका 
उच्चारण करके उस [घट]-को अभिमन्त्रित करे। 
उसके अनन्तर पंच ब्रह्ममन्त्रोंसे सद्योजातादिका अर्चनकर 
[मुद्राओंका] प्रदर्शन करते हुए अस्त्रमन्त्रसे रक्षण तथा 
कवचमन्त्रसे अवगुण्ठन करे। इसके पश्चात्‌ भक्तिपूर्वक 
धूप एवं दीप दिखाकर बादमें धेनु और योनि नामक 
मुद्राएँ प्रदर्शित करे ॥ ३१--३३ ॥ 


कैलाससंहिता-अ० १९] 


#* महावाक्योंके तात्पर्य तथा योगपट्ठविधिका वर्णन « 


४२१ 


फ्रफफफफ््रफक्राफ्रफ्रफफकफ्रफफ्रफ््फ्रफ्रफ््रशकक्रफक्फ्करफफ्रफक्रफफफ फ्रकक क्र फ्रकफ फ्रफकर् फफक्क्रफक्फफ्रफ्रफक क्र फक््फक्_््फक्क्फ्रफ्रफ्रफ््रफकर््कक्कक्रफफ 


उसके बाद आचार्य उस शिष्यके मस्तकको कुशोंसे 
ढँककर मण्डलके ईशानकोणमें चौकोर मण्डलका निर्माण 
करे। उसके ऊपर विधिपूर्वक सुन्दर आसन रखकर 
उसपर उस शिशु शिष्यको प्रेमपूर्वक बैठाये ॥ ३४-३५ ॥ 

उसके बाद कलशको उठाकर स्वस्तिवाचन करते 
हुए गुरु प्रदक्षिणक्रमसे अपने शिष्यके मस्तकपर अभिषेक 
करे। तदनन्तर प्रणवका सात बार उच्चारणकर पंचब्रह्मके 
मन्त्रोंसे अभिषेककर शंखका जल उसके चारों ओर 
अभिवेष्टित कर दे॥ ३६-३७॥ 

तदनन्तर मनोहर दीप दिखाकर वस्त्रसे पोंछकर नये 
डोरेसे युक्त वस्त्र तथा कौपीन धारण कराये॥ ३८॥ 

इसके बाद पैर धोकर तथा दो बार आचमन कराके 
भस्म लगाकर आचार्य अपने हाथोंसे उसके दोनों हाथोंको 
पकड़कर मण्डपके मध्यमें उसे ले जाय। पुन: गुरु उसके 
अंगोंमें विधिपूर्वक भस्म लगाकर उसके लिये रखे हुए 
आसनपर सुखपूर्वक बैठाये ॥ ३९-४० ॥ 

तदनन्तर पूर्वकी ओर मुखकर बैठे हुए शिष्यको 


आत्मतत्त्वज्ञाका। अभिलाषी जानकर अपने आसनपर 
बैठा हुआ आचार्य उससे कहे-विशुद्ध आत्मावाले 
हो जाओ। तत्पश्चात्‌ गुरु “परिपूर्ण शिव हूँ--ऐसा 
कहकर अचल हो दो घड़ीतकके लिये स्थिरचित्त हो 
समाधिमें लीन रहे। इसके बाद नेत्र खोलकर अपने 
सामने अंजलि बाँधकर खड़े हुए अपने शिष्यकी 
ओर प्रेमसे देखे॥ ४१--४३ ॥ 

इसके बाद भस्मलिप्त अपने हाथको शिष्यके मस्तकपर 
रखकर दाहिने कानमें ' हंस: सो5हम्‌! इस मन्त्रका स्पष्ट 
उपदेश करे और शिष्यसे कहे कि इस मन्त्रके आद्य पद 
अहंका अर्थ स्वयं वे शकत्यात्मा शिव हैं, वही शिव मैं 
हँ--ऐसा अपने मनमें विचार करो ॥ ४४-४५ ॥ 

'य इत्यणो० ' इत्यादि मन्त्रके अर्थतत्त्वका उपदेशकर 
बादमें ब्रह्मके परोक्ष ज्ञाककों कहनेवाले महावाक्योंको मैं 
तुमसे कहता हूँ, हे ब्रह्मन्‌! सावधान होकर सुनो और 
उन्हें चित्तमें धारण करो--इस प्रकार कहकर स्पष्ट 
रूपसे उन महावाक्योंका उपदेश करे॥ ४६-४७॥ 


॥इस प्रकार श्रीशिवमहापुराणके अन्तर्गत छठी केलाससंदहितामें संन्यासपद्धतिमें शिष्पकरणविधि नामक 
अठारहवाँ अध्याय पूर्ण हुआ॥ १८ ॥ 


जपय-- ७-७ 0-४ह४-पफप 


उनन्‍नीसवाँ अध्याय 
महावाक्योंके तात्पर्य तथा योगपट्टविधिका वर्णन 


सुब्रह्मण्य बोले-- अब महावाक्योंको कहता हँँ-- 

१-प्रज्ञानं ब्रह्म--ब्रह्म उत्कृष्ट ज्ञानस्वरूप अथवा 
चैतन्यरूप है। (ऐतरेय० ३।३ तथा आत्मप्र० १) 

२-अहं ब्रह्मास्मि--वह ब्रह्म मैं हूँ। 
(बृहदारण्यक० १। ४। १०) 

३-तत्त्वमसि--वह ब्रह्म तू है। (छा० उ० अ० 
६ ख० ८ से १६ तक) 

४-अयमात्मा ब्रह्य--यह आत्मा ब्रह्म है। 
(माण्ड्क्य० २; बृह० २। ५। १९) 

५-ईशा वास्यमिदर सर्वम्‌ू--यह सब ईश्वरसे 
व्याप्त है। (ईशा० १) 

६-प्राणो5स्मि-मैं प्राण हूँ। (कौषी० ३) 

७-प्रज्ञानात्मा--प्रज्ञानस्वरूप हूँ। (कौषी० ३) 


८-यदेवेह तदमुत्र तदन्विह--जो परब्रह्म यहाँ है, 
वही वहाँ (परलोकमें) भी है; जो वहाँ है, वही यहाँ 
(इस लोकमें) भी है। (कठ० २। १। १०) 

९-अन्यदेव तद्विदितादथो अविदितादधि---वह 
ब्रह्म विदित (ज्ञात वस्तुओं )-से भिन्‍न है और अविदित 
(अज्ञात)-से भी ऊपर है। (केन० १। ३) 

१०-एष त आत्मान्तर्याम्यमृत:--वह तुम्हारा 
आत्मा अन्तर्यामी अमृत है। (बृह० ३। ७। ३--२३) 

११-स यश्चायं पुरुषे यश्चासावादित्ये स 
एकः--वह जो यह पुरुषमें है और वह जो यह 
आदित्यमें है, एक ही है। (तैत्तिरीय० २। ८) 

१२-अहमस्मि परं ब्रह्म परापरपरात्परम्‌--मैं 
परापरस्वरूप परात्पर परब्रह्म हूँ। 


४२२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्रफ्रफ््रफफफ्फ्रफ्ा्फ्रफकाभक्क्रक््न्‍्रफरफाक फ्फक्रफफफ फेक कर्क #४५क्रफकरक् कक क््रफ क्र कक क्र फक््फक क्र क्रक्र फकक्रफक क्र फक फरफरकरफ क क्रम कफ 


१३-वेदशास्त्रगुरूणां तु स्वयमानन्दलक्षणम्‌-- 
वेदों, शास्त्रों और गुरुजनोंके वचनोंसे स्वयं ही हृदयमें 
आनन्दस्वरूप ब्रह्मका अनुभव होने लगता है। 

१४-सर्वभूतस्थितं ब्रह्म तदेवाहं न संशय: --जो 
सम्पूर्ण भूतोंमें स्थित है, वही ब्रह्म मैं हूँ--इसमें संशय 
नहीं है। 

१५-तत्त्वस्य प्राणो5हमस्मि पृथिव्या: प्राणो5- 
हमस्मि--मैं तत्त्वका प्राण हूँ, पृथ्वीका प्राण हूँ। 

१६-अपां च प्राणो5हमस्मि तेजसए्च प्राणो5- 
हमस्मि--मैं जलका प्राण हूँ, तेजका प्राण हूँ। 

१७-वायोश्च प्राणोइहमस्मि आकाशस्य 
प्राणो5हमस्मि--मैं वायुका प्राण हूँ, मैं आकाशका 
प्राण हूँ। 

१८-त्रिगुणस्य प्राणो5हमस्मि--मैं त्रिगुणका प्राण 
हूँ। 

१९-सर्वो5हं सर्वात्मको संसारी यद्धूतं यच्च 
भव्यं यद्वर्तमानं सर्वात्मकत्वादद्वितीयो5हम्‌--मैं सब 
हूँ. सर्वरूप हूँ, संसारी जीवात्मा हूँ; जो भूत, वर्तमान और 
भविष्य है, वह सब मेरा ही स्वरूप होनेके कारण मैं 
अद्वितीय परमात्मा हूँ। 

२०-सर्व खल्विदं ब्रह्य--यह सब निश्चय ही 
ब्रह्म है। (छान्दोग्य० ३। १४। १) 

२१-सर्वो5हं विमुक्तोडहम्‌--मैं सर्वरूप हूँ, मुक्त 
हूँ। 

२२-यो5सौ सो5हं हंस: सो5हमस्मि-- जो वह है, 
वह मैं हूँ। मैं वह हूँ और वह मैं हूँ। 

इस प्रकार सर्वत्र चिन्तन करे। अब इन महावाक्योंका 
भावार्थ कहते हैं--' प्रज्ञानं ब्रह्म” का वाक्यार्थ पहले ही 
समझाया जा चुका है। (अब “अहं ब्रह्मास्मि' का अर्थ 
बताया जाता है।) शक्तिस्वरूप अथवा शक्तियुक्त परमेश्वर 
ही 'अहम्‌' पदके अर्थभूत हैं॥ १॥ 

*अकार' सब वर्णोका अग्रगण्य, परम प्रकाश 
शिवरूप है। 'हकार 'के व्योमस्वरूप होनेके कारण 
उसका शक्तिरूपसे वर्णन किया गया है। शिव और 
शक्तिके संयोगसे सदा आनन्द उदित होता है। ['मकार' 
उसी आनन्दका बोधक है।] ' ब्रह्म ' शब्दसे शिवशक्तिकी 


सर्वरूपता स्पष्ट ही सूचित होती है॥ २-३ ॥ 

पहले ही इस बातका उपदेश किया गया है कि वह 
शक्तिमान्‌ परमेश्वर मैं हूँ, ऐसी भावना करनी चाहिये। 
[ अब तत्त्वमसिका अर्थ कहते हैं-- ] 'तत्त्वमसि' इस 
वाक्यमें तत्पदका वही अर्थ है, जो 'सो5हमस्मि ' में 'सः ' 
पदका अर्थ बताया गया है अर्थात्‌ तत्पद शक्त्यात्मक 
परमेश्वरका ही वाचक है, अन्यथा 'सो5हम्‌' इस वाक्यमें 
विपरीत अर्थकी भावना हो सकती है। क्योंकि ' अहम्‌' पद 
पुल्लिंग है, अतः “सः 'के साथ उसका अन्वय हो जायगा; 
परंतु “तत्‌' पद नपुंसक है और “त्वम्‌' पुल्लिंग, अतः 
परस्परविरोधीलिंग होनेके कारण उन दोनोंमें अन्वय नहीं 
हो सकता। जब दोनोंका अर्थ 'शक्तिमान्‌ परमेश्वर ' होगा, 
तब अर्थमें समानलिंगता होनेसे अन्वयमें अनुपपत्ति नहीं 
होगी। यदि ऐसा न माना जाय तो स्त्री-पुरुषरूप जगत्‌का 
कारण भी किसी और ही प्रकारका होगा। इसलिये 
“'सो5हमस्मि 'का 'सः' और “तत्त्वमसि'का ततू-ये 
दोनों समानार्थक हैं। इन महावाक्योंके उपदेशसे एक ही 
अर्थकी भावनाका विधान है॥ ४--६॥ 

[अब “अयमात्मा ब्रह्म 'का अर्थ बताया जाता 
है--] 'अयमात्मा ब्रह्म' इस वाक्यमें 'अयम्‌” और 
'आत्मा'--ये दोनों पद पुँल्लिग-रूप हैं। अत: यहाँ अन्वयमें 
बाधा नहीं है। 'अयम्‌' शक्तिमान्‌ परमेश्वररूप आत्मा 
ब्रह्म ह---यह इस वाक्यका तात्पर्य है। [ अब 'ईशा वास्यमिदं 
सर्वम्‌'का भावार्थ बता रहे हैं--] परमेश्वरसे रक्षणीय 
होनेके कारण यह सम्पूर्ण जगत्‌ उनसे व्याप्त है। [ अब 
“प्राणो5स्मि' 'प्रज्ञानात्मा' और 'यदेवेह तदमुत्र० ' इन 
वाक्योंके अर्थपर विचार किया जाता है--] मैं प्रज्ञानस्वरूप 
प्राण हूँ। यहाँ प्राण शब्द परमेश्वरका ही वाचक है। जो 
यहाँ है, वह वहाँ है--ऐसा चिन्तन करे। यहाँ “यत्‌, 
तत्‌'का अर्थ क्रमश: “यः' और “सः' है अर्थात्‌ जो 
परमात्मा यहाँ है, वह परमात्मा वहाँ है--ऐसा सिद्धान्तपक्षका 
अवलम्बन करनेवाले दिद्वानोंने कहा है॥ ७-८ ॥ 

उपर्युक्त वाक्यमें 'यदमुत्र तदन्विह' इस वाक्यांशका 
भाव यह है कि “योअमुत्र स इह स्थित: ' अर्थात्‌ जो 
परमात्मा वहाँ परलोकमें स्थित है, वही यहाँ (इस लोकमें ) 
भी स्थित है। इस प्रकार विद्वानोंको पहलेके समान ही 


कैलाससंहिता-अ० १९] 


# महावाक्योंके तात्पर्य तथा योगपट्ठविधिका वर्णन * 


४२३ 


फ्रफफफफ््रफक््रफ्रफ््रॉराफफ्रफ्फ््रफ्क फ्रफ्क्र्रफ््क््क्रफक फ्कफफरफक्रफ्र फकफ्रफकर्र भा भार क्र फक्रफक्रफ्र क्र फफ्रफ् का क्र फर्क क कफकरक्रफकक्रफक क्क्रफ फर्क फरफ्र फकर भक् क्र फरक्फाफ पा 


परमपुरुष परमात्मारूप अर्थ यहाँ अभीष्ट है॥ ९॥ 

[ अब 'अन्यदेव तद्विदितादथो अविदितादधि' 
इस वाक्यपर विचार करते हैं--] मुने! “अन्यदेव 
तद्विदितादथो अविदितादधि' इस वाक्यमें जिस प्रकार 
'फलकी भी विपरीतताकी भावना होती है, उसे यहाँ 
बताता हूँ; सुनो। “विदितात्‌' यह पद 
“अयथाविदितात्‌' के अर्थमें प्रवृत्त हो सकता है। 
वह विदितसे भिन्‍न है अर्थात्‌ जो असम्यग्रूपसे ज्ञात 
है, उससे भिन्‍न है। इसी प्रकार जो यथावतू्‌ रूपसे 
विदित नहीं है, उससे भी पृथक्‌ है। इस कथनसे यह 
निश्चित होता है कि मुक्तिरूप फलकी सिद्धिके लिये 
कोई और ही तत्त्व है, जो विदिताविदितसे पर है। 
परंतु जो आत्मा है, वह सर्वरूप है, वह किसीसे 
अन्य नहीं हो सकता। अतः आत्मा या ब्रह्म आदि 
पद पूर्ववत्‌ शक्तिमान्‌ परमेश्वर शिवके ही बोधक हैं, 
यह मानना चाहिये॥ १०--१२॥ 

[अब 'एष त आत्मा' तथा 'यश्चायं पुरुषे' इन 
दो वाक्योंके अर्थपर विचार किया जाता है--] यह 
तुम्हारा अन्तर्यामी आत्मा है, जो स्वयं ही अमृतस्वरूप 
शिव है। यह जो पुरुषमें शम्भु है, वही सूर्यमें भी स्थित 
है। इन दोनोंमें कोई भेद नहीं है। जो पुरुषमें है, वही 
आदित्यमें है। इन दोनोंमें पृथक्ता नहीं है। वह तत्त्व एक 
ही है। उसीको सर्वरूप कहा गया है। पुरुष और 
आदित्य--इन दो उपाधियोंसे युक्त जो अर्थ किया जाता 
है, वह औपचारिक है॥ १३-१४॥ 

उन शम्भुनाथको सब श्रुतियाँ हिरण्यमय बताती 
हैं। 'हिरण्यबाहवे नमः ' इसमें जो “बाहु' शब्द हे, 
वह सब अंगोंका उपलक्षण है। अन्यथा उसे हिरण्यपति 
कहना किसी भी यत्नसे सम्भव नहीं होता। 
छान्दोग्योपनिषद्में जो यह श्रुति है--“य एघोडन्तरादित्ये 
हिरण्मय: पुरुषो दृश्यते हिरण्यप्मश्रुरह्हिरण्यकेश 
आप्रणखात्‌ सर्व एवं सुवर्ण:। (हछान्दोग्य० 
१।६।६) इसके द्वारा आदित्य-मण्डलान्तर्गत पुरुषको 
सुवर्णमय दाढ़ी-मूँछोंवाला, सुवर्णसदृश केशोंवाला तथा 
नखसे लेकर केशाग्रभागपर्यन्त सारा-का-सारा 
सुवर्णमय--प्रकाशमय ही बताया गया है। अत: वह 


हिरण्यमय पुरुष साक्षात्‌ शम्भु ही हैं॥ १५--१७॥ 

अब “अहमस्मि परं ब्रह्म परापरपरात्परम्‌!' इस 
वाक्यका तात्पर्य बताता हूँ, सुनो। 'अहम्‌' पदके 
अर्थभूत सत्यात्मा शिव ही बताये गये हैं। वे ही 
शिव मैं हूँ, ऐसी वाक्यार्थयोजना अवश्य होती है। 
उन्हींको सबसे उत्कृष्ट और सर्वस्वरूप परब्रह्म कहा 
गया है। उसके तीन भेद हैं--पर, अपर तथा परात्पर। 
रुद्र, ब्रह्मा और विष्णु-ये तीन देवता श्रुतिने ही 
बताये हैं। ये ही क्रमशः पर, अपर तथा परात्पररूप 
हैं। इन तीनोंसे भी जो श्रेष्ठ देवता हैं, वे शम्भु 
*परब्रह्म' शब्दसे कहे गये हैं॥ १८--२१॥ 

वेदों, शास्त्रों और गुरुके वचनोंके अभ्याससे 
शिष्यके हृदयमें स्वयं ही पूर्णानन्दमय शम्भुका प्रादुर्भाव 
होता है। सम्पूर्ण भूतोंके हृदयमें विराजमान शम्भु 
ब्रह्मरूप ही हैं। वही मैं हूँ, इसमें संशय नहीं है। मैं 
शिव ही सम्पूर्ण तत्त्वसमुदायका प्राण हूँ॥ २२-२३॥ 

ऐसा कहकर स्कन्दजी फिर कहते हैं-- मुने ! मैं 
शिव आत्मतत्त्व, विद्यातत््व और शिवतत्त्व--इन तीनोंका 
प्राण हूँ। पृथिवी आदिका भी प्राण हूँ। पृथ्वी आदिके 
गुणोंतकका ग्रहण होनेसे यह समझ लो कि यहाँ सारे 
आत्मतत्त्व गृहीत हो गये। फिर सबका ग्रहण विद्यातत्त्व 
और शिवतत्त्वका भी ग्रहण कराता है॥ २४-२५॥ 

इन सब तत्त्वोंका मैं प्राण हूँ। मैं सर्व हूँ, सर्वात्मक हूँ, 
जीवका भी अन्तर्यामी होनेसे उसका भी जीव (आत्मा) 
हूँ। जो भूत, वर्तमान और भविष्यत्काल है, वह सब मेरा 
स्वरूप होनेके कारण मैं ही हूँ। 'सर्वो वै रुद्र:' (सब कुछ 
रुद्र ही है)--यह श्रुति साक्षात्‌ शिवके मुखसे प्रकट हुई है। 
अतः शिव ही सर्वरूप हैं; क्योंकि उनन्‍्हींका इन समस्त 
उत्कृष्ट गुणोंसे नित्य सम्बन्ध है। अपने और परायेके 
भेदसे रहित होनेके कारण मैं ही अद्वितीय आत्मा हूँ। सर्व 
खल्विदं ब्रह्म ' इस वाक्यका अर्थ पहले बताया जा चुका 
है॥ २६--२९ ॥ 

मैं भावरूप होनेके कारण पूर्ण हूँ। नित्यमुक्त भी 
मैं ही हँँ। पशु (जीव) मेरी कृपासे मुक्त होकर मेरे 
स्वरूपको प्राप्त होते हैं। जो सर्वात्मक शम्भु हैं, वही 
मैं हूँ। मैं हंसरूप तथा शिवरूप हूँ। वामदेव! इस 


डरे४ड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफक्रफफक्रफमफफ्फरफ््रफाकफ्रफाक््रफपफकफक्रफाकफ्रफरफक्रफ्फारफरफक्कक्रकरफ्क्फ्रफक क्रकघफक्रफ्र अकक फरफरक कफ फर्क फक्् फ फक्फक्र्रफफ्रकफ्क्रफकरक््फ्रफक्रफफ्फफ 


प्रकार सम्पूर्ण वाक्योंके अर्थ भगवान्‌ शिव ही बताये 
गये हैं॥३०-३१॥ 

ईशावास्योपनिषद्की श्रुतिके दो वाक्योंद्वारा प्रतिपादित 
अर्थ साक्षात्‌ शिवकी एकताका ज्ञान प्रदान करनेवाला 
होता है। गुरुको चाहिये कि शिष्योंको इसका आदरपूर्वक 
उपदेश करे॥ ३२॥ 

गुरुको उचित है कि वे आधारसहित शंखको लेकर 
अस्त्र-मन्त्र (फट्‌)-से तथा भस्मद्वारा उसकी शुद्धि 
करके उसे अपने सामने पूजित हुए चौकोर मण्डलमें 
स्थापित करे। फिर ओंकारका उच्चारण करके गन्ध 
आदिके द्वारा उस शंखको पूजा करे। उसमें वस्त्र लपेट 
दे और सुगन्धित जल भरकर प्रणवका उच्चारण करते 
हुए उसका पूजन करे॥ ३३-३४॥ 

तत्पश्चात्‌ सात बार प्रणवके द्वारा फिर उस 
शंखको अभिमन्त्रित करके शिष्यसे कहे--' हे शिष्य! 
जो थोड़ा-सा भी अन्तर करता है--भेदभाव रखता 
है, वह भयका भागी होता है। यह श्रुतिका सिद्धान्त 
बताया गया, इसलिये तुम अपने चित्तको स्थिर करके 
निर्भभ हो जाओ*।' ऐसा कहकर गुरु स्वयं 
महादेवजीका ध्यान करते हुए उन्हींके रूपमें शिष्यका 
अर्चन करे॥ ३५-३६॥ 

शिष्यके आसनकी पूजा करके उसमें शिवके 
आसन और शिवकी मूर्तिकी भावना करे। फिर सिरसे 
पैरतक “सद्योजातादि' पाँच मन्त्रोंका न्यास करके 
मस्तक, मुख और कलाओंके भेदसे प्रणवकी कलाओंका 
भी न्यास करे। शिष्यके शरीरमें अड़तीस मन्त्ररूपा 
प्रणवकी कलाओंका न्यास करके उसके मस्तकपर 
शिवका आवाहन करे। तत्पश्चातू स्थापनी आदि 
मुद्राओंका प्रदर्शन करे। फिर सर्वज्ञादि मन्त्रसे क्रमशः 
अंगन्यास करके आसनपूर्वक षोडश उपचारोंकी कल्पना 
करे ॥ ३७--४० ॥ 

खीरका नैवेद्य अर्पण करके ३» स्वाहा' का 
उच्चारण करें। कुल्ला और आचमन कराये। अर्घ्य 
आदि देकर क्रमश: धूप-दीपादि समर्पित करे। शिवके 
आठ नामोंसे पूजन करके वेदोंके पारंगत ब्राह्मणोंके साथ 


“ब्रह्मविदाष्नोति परम्‌! इत्यादि ब्रह्मानन्दवल्लीके मन्त्रोंको 
तथा ' भृगुर्वें वारुणि:' इत्यादि भृगुवल्लीके मन्त्रोंको 
पढ़े॥ ४१-४२॥ 

तत्पश्चातू 'यो देवानां प्रथमं पुरस्तातू'-- 
(१०।३) से लेकर 'तस्य प्रकृतिलीनस्य यः परः 
स महेश्वर:' (१०।८) तक [महानारायणोपनिषद्के 
मन्त्रोंका] पाठ करे। इसके बाद शिष्यके सामने कह्ार 
आदिकी बनी हुई माला लेकर खड़े हो गुरु शिवनिर्मित 
पांचास्यिक शास्त्रके सिद्धिस्कन्धका धीरे-धीरे जप 
करे। अनुकूल चित्तसे “ख्याति: पूर्णोडहम्‌' इस 
मन्त्रकका जप करके गुरु उस मालाको शिष्यके 
कण्ठमें पहना दे॥४३--४५॥ 

तदनन्तर ललाटमें तिलक लगाकर सम्प्रदायके 
अनुसार उसके सर्वांगमें विधिवत्‌ चन्दनका लेप कराये। 
तत्पश्चात्‌ गुरु प्रसनन्‍नतापूर्वक श्रीपादयुक्त नाम देकर 
शिष्यको छत्र और चरणपादुका अर्पित करे। उसे 
व्याख्यान देने तथा आवश्यक कर्म आदिके लिये गुर्वासन 
ग्रहण करनेका तथा दूर्वार्चचका अधिकार दे। फिर गुरु 
अपने उस शिवरूपी शिष्यपर अनुग्रह करके कहे--' तुम 
सदा समाधिस्थ रहकर 'मैं शिव हूँ” इस प्रकारकी भावना 
करते रहो।”” यों कहकर वह स्वयं शिष्यको नमस्कार 
करे ॥ ४६--४९ ॥ 

फिर सम्प्रदायकी मर्यादाके अनुसार दूसरे लोग भी 
उसे नमस्कार करें। उस समय शिष्य उठकर गुरुको 
नमस्कार करे। अपने गुरुके गुरुको और उनके शिष्योंको 
भी मस्तक झुकाये॥ ५० ॥ 

इस प्रकार नमस्कार करके सुशील शिष्य जब 
मौन और विनीतभावसे गुरुक समीप खड़ा हो, तब 
गुरु स्वयं उसे इस प्रकारका उपदेश दे--' बेटा! आजसे 
तुम समस्त लोकोंपर अनुग्रह करते रहो। यदि कोई 
शिष्य होनेके लिये आये तो पहले एक वर्षतक उसकी 
परीक्षा कर लो, फिर शास्त्रविधिके अनुसार उसे शिष्य 
बनाओ॥ ५१-५२ ॥ 

राग आदि दोषोंका त्याग करके निरन्तर शिवका 
चिन्तन करते रहो। श्रेष्ठ सम्प्रदायके सिद्ध पुरुषोंका संग 


* यस्त्वन्तरं किज्विदपि कुरुते3स्त्यति भीतिभाक्‌ ॥ इत्याह श्रुतिसत्तत्त्वं दृष्टात्मा गतभीर्भव। (शि० पु० कै० सं० १९। ३५-३६) 


कैलाससंहिता-अ० २० ] # यतियोंके क्षौर-स्नानादिकी विधि तथा अन्य आचारोंका वर्णन # 


४२५ 


फ्रफफफफ्रफा्फ्रफ्रफफक्रफाककफ्ररफकरफ्फ्रफकक्रकरफ्अक्क्रफ्क फ्र कर फक कफ. फा फ्रफक््र भ्क् फ्र्रक्क्रफक्क्रक्रफ्रफकरफ्रर क्र फक भरकर क्र फरफकरफक कक क्र क्र फकफ्र कफ फर्क फ्रक :्रफम्््:न्‍्.्र फकरफ्फ 


करो, दूसरोंका नहीं। प्राणॉंपर संकट आ जाय तो भी 


मुनीश्वर वामदेव ! तुम्हारे स्नेहवश अत्यन्त गोपनीय 


शिवका पूजन किये बिना कभी भोजन न करो | गुरुभक्तिका | होनेपर भी मैंने यह योगपट्टका प्रकार तुम्हें बताया 


आश्रय ले सुखी रहो, सुखी रहो ।/*॥ ५३-५४॥ 


है। ऐसा कहकर स्कन्दने यतियोंपर कृपा करके 


इस उपदिष्ट क्रमसे दयालु, ज्ञानसागर श्रेष्ठ गुरु | उनसे संन्यासियोंके क्षौर और स्नानविधिका वर्णन 


प्रसन्‍न चित्तसे शिष्यको अपने समान बना दे॥ ५५॥ 


किया॥ ५६-५७ ॥ 


॥ इस प्रकार श्रीशिवमहापुराणके अन्तर्गत छठी कैलाससंहितामें योगपद्रविधिवर्णन 
नामक उन्‍नीसवाँ अध्याय पूर्ण हुआ॥ १९ ॥ 


जप -७ ऑन क-सै>-- पे 


बीसवाँ अध्याय 
यतियोंके क्षौर-स्नानादिकी विधि तथा अन्य आचारोंका वर्णन 


सुब्रह्मण्य बोले--हे वामदेव! हे महामुने। अब 
मैं क्षौर तथा स्नानविधि कहता हूँ, जिसके करनेसे 
यतिकी तत्क्षण परम शुद्धि होती है॥ १॥ 

हे मुनीश्वर | योगपट्टकी विधि प्राप्तकर शिष्य पूर्ण 
ब्रती हो और तब क्षौर-कर्मके लिये उद्यत हो जाय॥ २॥ 

तदनन्तर गुरुको विशेषरूपसे नमस्कारकर उनसे 
आज्ञा लेकर सिर प्रक्षालल करके आचमन करे और वस्त्र 
पहने हुए ही क्षौरकर्म कराये॥ ३॥ 

[नापितके द्वारा] वस्त्रप्रक्षालन कराये, उसका क्षुरा 
मिट्टी और जलसे शुद्ध करवा ले। उस नापितके हाथमें 
मिट्टी देकर कहे कि इस मिट्टीसे हाथ शुद्ध करो॥ ४॥ 

प्रक्षालित श्लुरको शिव-शिव कहते हुए किसी 
पत्रपर स्थापित करे, फिर अनामिका एवं अँगूठेको 
अभिमन्त्रितकर उन दोनों अँगुलियोंसे नेत्र बन्द करे। 
अस्त्र मन्त्रसे नेत्रोंकी खोलकर क्षौरके साधनभूत श्ुरैको 
देखे। बारह बार अभिमन्त्रितकर अस्त्रमन्त्रसे क्षुरेको पुनः 
प्रक्षालित करे ॥ ५-६॥ 

प्रणवका उच्चारणकर यति नापितके हाथमें श्षुरा 
देकर दाहिनी ओरसे क्षौर क्रिया कराये। उस समय 
आगेके कुछ बालोंको कटवाकर पुन: समस्त बालोंका 
वपन करवा ले॥ ७॥ 

एक पत्ता भूमिपर रखकर उसीके ऊपर बालोंको 
रखे, उन्हें पृथ्वीपर नहीं रखना चाहिये। मूँछ और हाथ- 


पैरके नाखून भी कटवा लेना चाहिये॥ ८॥ 

इसके बाद बेल, पीपल, तुलसी आदि वृक्षोंके 
स्थानकी मिट्टीका संग्रह करे। बारह बार जलमें डुबकी 
लगा किनारेपर जाकर बैठे। किसी शुद्ध स्थानपर उस 
मृत्तिकको रख करके उसके तीन भाग करके पुनः 
एकके तीन भाग करे एवं अस्त्रमन्त्रद्वारा उसका प्रोक्षण 
तथा अभिमन्त्रण करे॥ ९-१०॥ 

उसमेंसे एक भाग मृत्तिका लेकर दूसरे हाथमें भी 
उसे रखकर बारह बार हाथोंमें लेपकर प्रत्येक बार जलसे 
दोनों हाथोंको धो डाले॥११॥ 

एक भागको दोनों पैरोंमें और शेष एक भागको 
मुखमें तथा हाथमें क्रमसे लगाकर जलसे धोकर पुनः 
जलमें प्रवेश करे॥ १२॥ 

इसके बाद मिट्टीके दूसरे भागको लेकर बारह 
बार क्रमश: सिरसे मुखपर्यन्त लेपकर बार-बार गोता 
लगाये और तटपर जाकर सोलह बार कुल्ला करके 
दो बार आचमन करे। पुनः 3&कारपूर्वक सोलह 
प्राणायाम करे॥ १३-१४॥ 

इसके पश्चात्‌ अन्य मृत्तिकाको लेकर उसके तीन 
भाग करके उनमेंसे एक भागके द्वारा कटिशौच और 
पादशौच करके दो बार आचमन करे और मौन हो 
प्रणवमन्त्रसे सोलह बार प्राणायाम करे। फिर दूसरे 
भागको लेकर उसे ऊरुदेशपर रखकर प्रणवसे तीन भाग 


* रागादिदोषान्‌ संत्यज्य शिवध्यानपरो भव। सत्सम्प्रदायसंसिद्धै: सड्“ं कुरु न चेतरै:॥ 
अनभ्यर्च्य शिवं जातु मा भुड्छ्ष्वाप्राणसंक्षयम्‌ | गुरुभक्ति समास्थाय सुखी भव सुखी भव॥ (शि० पु० कै० सं० १९। ५३-५४) 


है 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


करे। पुनः प्रोक्षणकर उसे सात बार अभिमन्त्रित करे। 
एक-एकके क्रमसे तीन बार दोनों हाथोंके तलवोंमें उसे 
लगाकर सबको पवित्र करनेवाली सूर्यमूर्तिका दर्शन 
करे॥ १५--१७॥ 

बुद्धिमान्‌ शिष्य स्वस्थचित्त होकर मिट्टी लेकर 
दाहिने हाथसे बायीं काँख तथा बायें हाथसे दाहिनी 
काँखमें उसे लगाये। तत्पश्चात्‌ गुरुभक्त शिष्य दूसरी 
शुद्ध मिट्टीको लेकर सूर्यको देखता हुआ सिरसे पैरतक 
उस मिट्टीको लगाये और उठ करके पृथ्वीपर स्थित दण्ड 
लेकर अपने मन्त्रदाता गुरुका भक्तिपूर्वक तत्त्वबुद्धिसे 
स्मरण करे। इसके बाद वह शिष्य भक्तिपूर्वक सर्वेश्वर्यपति, 
चन्द्रमाको धारण करनेवाले, पार्वतीसहित कल्याणमय 
महेश्वर शंकरजीका स्मरण करे॥ १८--२१॥ 

इसके बाद प्रेमपूर्वक तीन बार गुरु तथा शिवको 
साष्टांग प्रणाम करे, फिर उठकर उन्हें एक बार पंचांग 
प्रणाम करे ॥ २२॥ 

इसके बाद जलमें प्रवेशकर बार-बार डुबकी 
लगानेके बाद कन्धेपर [तीर्थकी ] मृत्तिका रखकर पहले 
बतायी गयी विधिसे शरीरमें लेप करे। अवशिष्ट मिट्टीको 
लेकर जलमें प्रविष्ट हो उसे मल करके अच्छी तरह 
सभी अंगोंमें लगाकर तीन बार ३»कारका उच्चारणकर 
संसारसागरसे पार करनेवाले शिवके चरणकमलका स्मरण 
करते हुए स्नान करे, इसके बाद विरजा भस्ममिश्रित 
जलसे शरीरके अंगोंका उपमार्जजकर भलीभाँति भस्मसे 
स्नान करे॥ २३--२६॥ 

उसके बाद शास्त्रविधिके अनुसार उत्तम त्रिपुण्ड 


धारण करके हे मुने! सावधानीसे यथोक्त सभी अंगोंमें 
भस्म लगाये॥ २७॥ 

इसके पश्चात्‌ शुद्धचित्त होकर मध्याहनकी क्रियाएँ 
सम्पादित करे। तदनन्तर महेश्वर, गुरुजनों तथा तीर्थों 
आदिको नमस्कारकर हे मुने ! परम भक्तिपूर्वक ज्ञानदाता, 
त्रैलोक्यरक्षक साम्ब सदाशिवका पूजन करे॥ २८-२९॥ 

तत्पश्चात्‌ स्वस्थचित्त हो उस शुद्ध यतिको अपने 
धर्ममें स्थित होकर ब्राह्मणों अथवा साधुओंके बीच 
भिक्षाके लिये जाना चाहिये। [ शास्त्रकारोंके आदेशानुसार] 
वह शुद्धात्मा पाँच घरोंसे भिक्षा ग्रहण करे, किंतु दूषित 
अन्न कभी ग्रहण न करे॥ ३०-३१॥ 

भिक्षुके चार कर्म हैं-शौच, स्नान, भिक्षा तथा 
एकान्तवास; इसके अतिरिक्त पाँचवाँ कर्म नहीं है। 
लौकीका पात्र, वेणुका पात्र, लकड़ीका पात्र तथा 
मिट्टीका पात्र--ये चार प्रकारके पात्र भिश्षुकको ग्राह्य हैं, 
पाँचवाँ कोई अन्य नहीं॥ ३२-३३॥ 

ताम्बूल, स्वर्णादि धातुका पात्र, वीर्यसेचन, श्वेत 
वस्त्रधारण, दिनमें शयन तथा रात्रिमें भोजन--ये छ: 
कर्म यतियोंके लिये सर्वथा वर्जित हैं॥ ३४॥ 

विपरीत आचरण करनेवाले साक्षर भी राक्षस कहे 
गये हैं, इसलिये यतिको विपरीत आचरण कभी नहीं 
करना चाहिये। यतिको शुद्धिके लिये शुद्ध सनातन 
शिवतत्त्वका स्मरण करते हुए यलपूर्वक क्षौर एवं स्नान 
करना चाहिये। हे मुनिश्रेष्ठ! इस प्रकार आपके स्नेहके 
कारण मैंने क्षौरस्नानकी सम्पूर्ण विधि कह दी, अब आप 
और क्‍या सुनना चाहते हैं 2॥ ३५--३७॥ 


॥इस प्रकार श्रीजिवपहापुराणके अन्तर्गत छठी कैलाससंहितामें क्षौरस्नानविधिवर्णन 
नामक बीसवाँ अध्याय पूर्ण हुआ॥ २० ॥ 


जापाय-777#-0-ककरसक-क---पपप 


इक्कीसवाँ अध्याय 
यतिके अनत्येष्टिकर्मकी दशाहपर्यन्त विधिका वर्णन 


वामदेवजी बोले--जो मुक्त यति हैं, उनके | वर्णन कीजिये; क्योंकि तीनों लोकोंमें आपके सिवा दूसरा 
शरीरका दाहकर्म नहीं होता। मरनेपर उनके शरीरको गाड़ | कोई इस विषयका वर्णन करनेवाला नहीं है॥ १-२॥ 


दिया जाता है, यह मैंने सुना है। मेरे गुरु कार्तिकेय ! आप 


भगवन्‌! शंकरनन्दन ! जो पूर्ण परब्रह्ममें अहंभावका 


प्रसन्‍नतापूर्वक यतियोंके उस अन्त्येष्टिकर्मका मुझसे | आश्रय ले देहपंजरसे मुक्त हो गये हैं तथा जो उपासनाके 


कैलाससंहिता-अ० २१ ] 


# यतिके अन्त्येष्टिकर्मकी दरशाहपर्यन्त विधिका वर्णन « 


४२७ 


फ्रफफफफ्रफक्क्रफ्फ््रराफफ फ्कफ्फाकफ्रफाभक ््रशकक्रराफ्रफााफ्रफमफफ्रफकफ्र अक्क क्र फरक्र फकफरफक्फफ्रफक्र कर क्र कक फकरफकरक्फकक्रफक्रफकक्रफकक्क्रफ्रफफ्रफाफ्रकाकक्रफक क्र फ 


मार्गसे शरीरबन्धनसे मुक्त हो परमात्माको प्राप्त हुए हैं, 
उनकी गतिमें क्या अन्तर है--यह बताइये । प्रभो | में आपका 
शिष्य हूँ, इसलिये अच्छी तरह विचार करके प्रसन्‍नता- 
पूर्वक मुझसे इस विषयका वर्णन कीजिये॥ ३-४॥ 

सूतजी बोले--मुनि वामदेवजीका निवेदन सुनकर 
देवशत्रुओंका नाश करनेवाले पार्वतीनन्दन स्कन्दजी 
शिवजीसे भृगुके द्वारा सुने गये परम रहस्यको कहने 
लगे-- ॥ ५॥ 

सुब्रह्मण्य बोले--हे मुने! हे ब्रह्मन्‌! इस गुप्त 
बातका सर्वज्ञ सदाशिवने परम शैव भृगुसे जैसा वर्णन 
किया था। मैं वही आपसे कह रहा हूँ। यह ज्ञान जिस 
किसीको नहीं देना चाहिये, इसे शान्तचित्त तथा 
शिवभक्तिसमन्वित शिष्यको ही देना चाहिये॥ ६-७॥ 

जो कोई यति समाधिस्थ हो शिवके चिन्तनपूर्वक 
अपने शरीरका परित्याग करता है, वह यदि महान्‌ 
धीर हो तो परिपूर्ण शिवरूप हो जाता है; किंतु यदि 
कोई अधीरचित्त होनेके कारण समाधिलाभ नहीं कर 
पाता तो उसके लिये उपाय बताता हूँ; सावधान होकर 
सुनो ॥ ८-९॥ 

वेदान्त-शास्त्रके वाक्योंसे जो ज्ञाता, ज्ञान और 
ज्ञेग--इन तीन पदार्थोका परिज्ञान होता है, उसे गुरुके 
मुखसे सुनकर यति यम-नियमादिरूप योगका अभ्यास 
करे। उसे करते हुए वह भलीभाँति शिवके ध्यानमें तत्पर 
रहे। मुने! उसे नित्य नियमपूर्वक प्रणवके जप और 
अर्थचिन्तनमें मनको लगाये रखना चाहिये॥ १०-११॥ 

मुने! यदि देहकी दुर्बलताके कारण धीरता धारण 
करनेमें असमर्थ यति निष्कामभावसे शिवका स्मरण 
करके अपने जीर्ण शरीरको त्याग दे तो भगवान्‌ 
सदाशिवके अनुग्रहसे नन्‍्दीके भेजे हुए विख्यात पाँच 
आतिवाहिक देवता आते हैं॥ १२-१३॥ 

उनमेंसे कोई तो अग्निका अभिमानी, कोई 
ज्योति:पुंजस्वरूप, कोई दिनाभिमानी, कोई शुक्लपक्षाभिमानी 
और कोई उत्तरायणका अभिमानी होता है। ये पाँचों सब 
प्राणियोंपर अनुग्रह करनेमें तत्पर रहते हैं। इसी तरह 
धूमाभिमानी, तमका अभिमानी, रात्रिका अभिमानी, 


कृष्णपक्षका अभिमानी और दक्षिणायनका अभिमानी-- 
ये सब मिलकर पाँच होते हैं। ये पाँचों विख्यात देवता 
दक्षिण मार्ममें प्रसिद्ध हैं। महामुने वामदेव ! अब तुम उन 
सब देवताओंकी वृत्तिका वर्णन सुनो॥ १४--१६॥ 

कर्मके अनुष्ठानमें लगे हुए जीवोंको साथ ले वे 
पाँचों देवता उनके पुण्यवश स्वर्गलोकको जाते हैं और 
वहाँ यथोक्त भोगोंका उपभोग करके वे जीव पुण्य क्षीण 
होनेपर पुनः मनुष्यलोकमें आते तथा पूर्ववत्‌ जन्म ग्रहण 
करते हैं॥ १७-१८॥ 

इनके सिवा जो उत्तर मार्गके पाँच देवता हैं, वे 
भूतलसे लेकर ऊर्ध्वलोकतकके मार्गको पाँच भागोंमें 
विभक्त करके यतिको साथ ले क्रमशः: अग्नि आदिके 
मार्गमें होते हुए उसे सदाशिवके धाममें पहुँचाते हैं। वहाँ 
देवाधिदेव महादेवके चरणोंमें प्रणाम करके लोकानुग्रहके 
कर्ममें ही लगाये गये वे अनुग्रहाकार देवता उन 
सदाशिवके पीछे खड़े हो जाते हैं॥ १९-२०॥ 

यतिको आया देख देवाधिदेव सदाशिव यदि वह 
विरक्त हो तो उसे महामन्त्रके तात्पर्यका उपदेश दे 
गणपतिके पदपर अभिषिक्त करके अपने ही समान शरीर 
देते हैं। इस प्रकार सर्वेश्वर सर्वनियन्ता भगवान्‌ शंकर 
उसपर अनुग्रह करते हैं॥ २१-२२॥ 

उसे मृग, टंक, त्रिशुल, वरदान [ मुद्रा |-से विभूषितकर 
अर्धचन्रसमन्वित तथा गंगाप्रवाहसे उल्लसित जयओंवाला 
बना देते हैं॥ २३॥ 

जो यति नाना शाखाओंवाले विषयभोगोंसे विरक्त 
नहीं हुआ है, उसे कृपापूर्वक शिवजी सभी कामनाओंको 
प्रदान करनेवाला, रुद्रकन्याओंसे समाव॒त, मृदंगादि 
वाद्यध्वनियों तथा नृत्य-गीतादिसे मनोहर, दिव्य वस्त्र, 
माल्य, आभूषण आदिसे विभूषित, दिव्य अमृत घटोंसे 
पूर्ण, दिव्य शय्याओंसे युक्त, करोड़ों सूर्योके समान 
दीप्तिमान्‌ तथा करोड़ों चन्द्रोंके समान शीतल, मनके 
समान वेगवाला, सर्वत्रगामी विमान प्रदान करते हैं। 
इन भोगोंको भोग लेनेपर निवृत्त हुई भोगासक्तिवाले 
यतिको स्वभावत: अत्यन्त दुर्गम, तीव्रतर, [विषय- 
वासनारूपी] वनको दग्ध करनेके लिये उद्यत, 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ्रफफफक्फारफ्क्फाफ्रफक््रफकक्रफ्ोशकफ््रफ्फक्रफाफ्क्फक््र्फकफ्रफक्रफरफमफफ्रफा्फ्रफ्फकफ्रफकक्रक्रफ्क्फक्कफ्रफफ्रफफफ्रफक्क्रफफफ्रफक्फफ 


प्रलयकालीन अग्निके सदृश प्रभावाली शक्ति प्रदान 
करते हैं॥ २४--२८ ॥ 

वे परमेश्वर अनुग्रहपूर्वक उस यतिको महामन्त्रके 
तात्पर्यका उपदेश करते हैं [जिसके फलस्वरूप वह] 
'मैं परिपूर्ण शिव ही हूँ' इस प्रकारकी निश्चल 
भावनावाला हो जाता है॥ २९॥ 

उसे वे अनुगृहीत करके निश्चल समाधि देते 
हैं। अपने प्रति दास्यभावकी फलस्वरूपा तथा सूर्य 
आदिके कार्य करनेकी शक्तिरूपा ऐसी सिद्धियाँ प्रदान 
करते हैं, जो कहीं अवरुद्ध नहीं होतीं। साथ ही वे 
जगदगुरु शंकर उस यतिको वह परम मुक्ति देते हैं, 
जो ब्रह्माजीको आयु समाप्त होनेपर भी पुनरावृत्तिके 
चक्करसे दूर रहती है॥ ३०-३१॥ 

अतः यही समधष्टिमान्‌ सम्पूर्ण ऐश्वर्यसे युक्त पद 
है और यही मोक्षका राजमार्ग है, ऐसा वेदान्तशास्त्रका 
निश्चय है॥ ३२॥ 

जिस समय यति मरणासन्न हो शरीरसे शिथिल 
हो जाय, उस समय श्रेष्ठ सम्प्रदायवाले दूसरे यति 
अनुकूलताकी भावना ले उसके चारों ओर खड़े हो 
जायँ। वे सब वहाँ क्रमशः प्रणब आदि वाक्योंका 
उपदेश दे उनके तात्पर्यका सावधानी और प्रसनन्‍नताके 
साथ सुस्पष्ट वर्णन करें तथा जबतक उसके प्राणोंका 
लय न हो जाय तबतक निर्गुण परमज्योति:- 
स्वरूप सदाशिवका उसे निरन्तर स्मरण कराते 
रहें ॥ ३३--३५ ॥ 

सब यतियोंका यहाँ समानरूपसे संस्कार-क्रम 
बताया जाता है। संन्‍्यासी सब कर्मोका त्याग करके 
भगवान्‌ शिवका आश्रय ग्रहण कर लेते हैं। इसलिये 
उनके शरीरका दाहसंस्कार नहीं होता और उसके न 
होनेसे उनकी दुर्गति नहीं होती। संन्‍्यासीके शरीरको 
दूषित करनेवाले राजाका राज्य नष्ट हो जाता है। 
उसके गाँवोंमें रहनेवाले लोग अत्यन्त दुखी हो जाते 
हैं। इसलिये उस दोषका परिहार करनेके लिये शान्तिका 
विधान बताया जाता है॥ ३६--३८॥ 


उस समय “नम इरिण्याय' से लेकर “नम 
अमीवकेभ्यः ' तकके मन्त्रका विनीतचित्त होकर जप 
करे। फिर अन्तमें ओंकारका जप करते हुए मिट्टीसे 
देवयजनकी * पूर्ति करे। मुनीश्वर ! ऐसा करनेसे उस 
दोषकी शान्ति हो जाती है॥ ३९-४०॥ 

[ अब संनन्‍्यासीके शवके संस्कारकी विधि बताते 
हैं।] पुत्र या शिष्य आदिको चाहिये कि यतिके 
शरीरका यथोचित रीतिसे उत्तम संस्कार करे। हे ब्रह्मन्‌! 
मैं कृपापूर्वक संस्कारकी विधि बता रहा हूँ, सावधान 
होकर सुनो ॥ ४१॥ 

पहले यतिके शरीरको शुद्ध जलसे नहलाकर 
पुष्प आदिसे उसकी पूजा करें। पूजनके समय 
श्रीरुद्रसम्बन्धी चमकाध्याय और नमकाध्यायका पाठ 
करके रुद्रसूक्तका उच्चारण करे। उसके आगे शंखकी 
स्थापना करके शंखस्थ जलसे यतिके शरीरका अभिषेक 
करे। सिरपर पुष्प रखकर प्रणवद्वारा उसका मार्जन 
करे ॥ ४२-४३ ॥ 

पहलेके कौपीन आदिको हटाकर दूसरे नवीन 
कौपीन आदि धारण कराये। फिर विधिपूर्वक उसके 
सारे अंगोंमें भस्म लगाये। विधिवत त्रिपुण्ड्र लगाकर 
चन्दनद्वारा तिलक करे। फिर फूलों और मालाओंसे 
उसके शरीरको अलंकृत करे॥ ४४-४५ ॥ 

छाती, कण्ठ, मस्तक, बाँह, कलाई और कानोंमें 
क्रमश: रुद्राक्षका मालाके आभूषण मन्त्रोच्चारण- 
पूर्वक धारण कराकर उन सब अंगोंको सुशोभित करे। 
फिर धूप देकर उस शरीरको उठाये और विमानके 
ऊपर रखकर ईशानादि पंचब्रह्ममय रमणीय रथपर 
स्थापित करे ॥ ४६-४७॥ 

आदिमें ओंकारसे युक्त पाँच सद्योजातादि 
ब्रह्ममन्त्रोंका उच्चारण करके सुगन्धित पुष्पों और 
मालाओंसे उस रथको सुसज्जित करे। फिर नृत्य, 
वाद्य तथा ब्राह्मणोंके वेदमन्त्रोच्चारणकी ध्वनिके साथ 
ग्रामकी सभी ओरसे प्रदक्षिणा करते हुए उस प्रेतको 
बाहर ले जाय ॥ ४८-४९ ॥ 


* संन्यासीके शरीरको गाड़नेके लिये जो गड़ढा खोदा जाता है, उसको 'देवयजन' कहते हैं। 

# यतिके अन्त्येष्टिकर्मकी दरशाहपर्यन्त विधिका वर्णन « 


४२९ 


फ्रफफफफक्रफकफ्ररक्रफफ्रमफफ्फरफक््रफक्ाकक्रफ्फरफकक्रफकक्रफाकफ्रफक्रफकक्फकाकरफ्रफ्फक क्रफककफक््रअ फक्क्रफफ क्र फ्क फ्रफरफक फ भर भर क्र क्रफरफक्र कफ क्र फक् फ्रफक क्र फ्फ फर मकर रफक क्र कर फर्क भा 


तदनन्तर साथ गये हुए वे सब यति गाँवके पूर्व 
या उत्तरदिशामें पवित्र स्थानमें किसी पवित्र वृक्षके 
निकट देवयजन (गड़्ढा) खोदें। उसकी लम्बाई 
संन्‍्यासीके दण्डके बराबर ही होनी चाहिये॥ ५०१/२॥ 

फिर प्रणव तथा व्याहृति-मन्त्रोंस उस स्थानका 
प्रोक्षण करके वहाँ क्रमश: शमीके पत्र और फूल 
बिछाये। उनके ऊपर उत्तराग्र कुश बिछाकर उसपर 
योगपीठ रखे। उसके ऊपर पहले कुश बिछाये, कुशोंके 
ऊपर मृगचर्म तथा उसके भी ऊपर वस्त्र बिछाकर 
प्रणबसहित सद्योजातादि पंचब्रह्ममन्त्रोंका पाठ करते 
हुए पंचगव्यद्वारा उस शवका प्रोक्षण करे। तत्पश्चात्‌ 
रुद्रसक्त एवं प्रणजका उच्चारण करते हुए शंखके 
जलसे उसका अभिषेक करके उसके मस्तकपर फूल 
डाले। वहाँ गये हुए शिष्य आदि संस्कारकर्ता पुरुष 
मृत यतिके प्रति अनुकूल भाव रखते हुए शिवका 
चिन्तन करते रहें ॥ ५१--५४॥ 

तदनन्तर 3*कारका उच्चारण और स्वस्तिवाचन 
करके उस शवको उठाकर गड़्ढेके भीतर योगासनपर 
इस तरह बिठाये, जिससे उसका मुख पूर्व-दिशाकी 
ओर रहे॥ ५५॥ 

फिर चन्दन-पुष्पसे अलंकृत करके उसे धूप और 
गुग्गुलकी सुगन्ध दे। इसके बाद “विष्णो! हव्यमिदं 
रक्षस्व' ऐसा कहकर उसके दाहिने हाथमें दण्ड दे 
और “प्रजापते न त्वदेतान्यन्यो०” (शु० यजु० २३। 
६५) इस मन्त्रको पढ़कर बायें हाथमें जलसहित 
कमण्डलु अर्पित करे॥ ५६-५७॥ 

फिर “ब्रह्म जन्ञानं प्रथमं०' (शु० यजु० १३। 
३) इस मन्त्रसे उसके मस्तकका स्पर्श करके दोनों 
भौंहोंके स्पर्शपूर्वक रुद्रसूक्तका जप करे। तत्पश्चात्‌ 
मा नो महान्तमुत०' (शु० यजु० १६। १५) इत्यादि 
चार मन्त्रोंको पढ़कर नारियलके द्वारा यतिके शवके 


मस्तकका भेदन करे। इसके बाद उस गड़्ढेको पाट 
दे॥ ५८-५९॥ 

फिर उस स्थानका स्पर्श करके अनन्यचित्तसे 
पाँच ब्रह्ममन्त्रेंका जप करे। तदनन्तर “यो देवानां 
प्रथमं पुरस्तात्‌”! (१०।३)-से लेकर “तस्य प्रकृति- 
लीनस्य यः पर: स महेश्वर:।' (१०।८) तक 
[महानारायणोपनिषद्के ] मन्त्रोंका जप करके संसाररूपी 
रोगके भेषज, सर्वज्ञ, स्वतन्त्र तथा सबपर अनुग्रह 
करनेवाले उमासहित महादेवजीका चिन्तन एवं पूजन 
करे ॥ ६०-६१ ॥ 

[पूजनकी विधि यों है--] एक हाथ ऊँचे और 
दो हाथ लम्बे-चौड़े एक पीठका मिट्टीके द्वारा निर्माण 
करे। फिर उसे गोबरसे लीपे। वह पीठ चौकोर होना 
चाहिये। उसके मध्यभागमें [उमा-महेश्वरको स्थापित 
करके] गन्ध, अक्षत, सुगन्धित पुष्प, बिल्वपत्र और 
तुलसीदलोंसे उनकी पूजा करे॥ ६२-६३॥ 

तत्पश्चात्‌ प्रणवसे धूप और दीप निवेदन करे। 
फिर दूध और हविष्यका नैवेद्य लगाकर पाँच बार 
परिक्रमा करके नमस्कार करे॥ ६४॥ 

फिर बारह बार प्रणवका जप करके प्रणाम 
करे। तदनन्तर (ब्रह्मीभूत यतिकी तृप्तिके लिये 
नारायणपूजन, बलिदान, घृतदीपदानका संकल्प करके 
गर्तके ऊपर मृण्मय लिंग बनाकर पुरुषसूक्तसे पूजा 
करके घृतमिश्रित पायसकी बलि दे। घीका दीप जला 
पायसबलिको जलमें डाल दे) तत्पश्चात्‌ दिशा- 
विदिशाओंके क्रमसे प्रणवके उच्चारणपूर्वक ' ३» ब्रह्मणे 
नमः' इस मन्त्रसे [ब्रह्मीभूत] यतिके लिये शंखसे 
आठ बार अर्घ्यजल दे॥ ६५॥ 

इस प्रकार दस दिनोंतक करता रहे। मुनिश्रेष्ठ ! यह 
दशाहतककी विधि तुम्हें बतायी गयी। अब यतियोंके 
एकादशाहकी विधि सुनो ॥ ६६॥ 


॥इस प्रकार श्रीशिवमहापुराणके अन्तर्गत छठी कैलाससंहितामें यतियोंके मरणकालके अनन्तर दशाहपर्यन्त कृत्यवर्णन 
नामक इ्ृकक्‍्कीसवाँ अध्याय पूर्ण हुआ॥ २१ ॥ 


अपयाय-#-#-ककतक-कन-पपफ पे 


ड३० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बाईसवाँ अध्याय 
यतिके लिये एकादशाह-कृत्यका वर्णन 


स्कन्दजी बोले--मुनिश्रेष्ठ वामदेव! यतिका 
एकादशाह प्राप्त होनेपर जो विधि बतायी गयी है, 
उसका मैं तुम्हारे स्नेहवश वर्णन करता हूँ। मिट्टीकी 
वेदी बनाकर उसका सम्मार्जज और उपलेपन करे। 
तत्पश्चातू पुण्याहवाचनपूर्वक प्रोक्षण करके पश्चिमसे 
लेकर पूर्वकी ओर क्रमसे पाँच मण्डल बनाये और 
स्वयं श्राद्धकर्ता उत्तराभिमुख बैठकर कार्य करे। प्रादेशमात्र 
लंबा-चौड़ा चौकोर मण्डल बनाकर उसके मध्यभागमें 
बिन्दु, उसके ऊपर त्रिकोण मण्डल, उसके ऊपर 
षट्कोण मण्डल और उसके ऊपर गोल मण्डल 
बनाये॥ १--३+/२॥ 

फिर अपने सामने शंखको स्थापना करके पूजाके 
लिये बतायी हुई पद्धतिके क्रमसे आचमन, प्राणायाम एवं 
संकल्प करके पूर्वोक्त पाँच आतिवाहिक देवताओंका 
देवेश्वरी देवियोंके रूपमें पूजन करे ॥ ४-५॥ 

उत्तकी ओर आसनके लिये कुश डालकर जलका 
स्पर्श करे। पश्चिमसे आरम्भ करके पूर्वपर्यन्त जो 
मण्डल बताये गये हैं, उनके भीतर षडध्वाविधिसे 
पीठके रूपमें पुष्प रखे और उन पुष्पोंपर क्रमश: उक्त 
पाँचों देवियोंका आवाहन करे। पहले अग्निपुंजस्वरूपिणी 
आतिवाहिक देवीका आवाहन करते हुए इस 
प्रकार कहे--' ३७ ह्रीं अग्निरूपामातिवाहिकदेवताम्‌ 
आवाहयामि नमः '। इस प्रकार सर्वत्र वाक्ययोजना 
और भावना करे। इस तरह पाँचों देवियोंका आवाहन 
करके प्रत्येकके लिये आदरपूर्वक स्थापनी आदि मुद्राओंका 
प्रदर्शन करे ॥ ६--८ ॥ 

तत्पश्चात्‌ ह्वां हीं हूं हैं हों हः--इन बीजमन्त्रोंद्वारा 
षडंगन्यास और करन्यास करे। इसके बाद उन देवियोंका 
इस प्रकार ध्यान करना चाहिये। उन सबके चार- 
चार हाथ हैं। उनमेंसे दो हाथोंमें वे पाश और अंकुश 
धारण करती हैं तथा शेष दो हाथोंमें अभय और 
वरद मुद्राएँ हैं। उनकी अंगकान्ति चन्द्रकान्तमणिके 


समान है। लाल अआँगूठियोंकी प्रभासे उन्होंने सम्पूर्ण 
दिशाओंके मुख-मण्डलको रँँग दिया है। वे लाल 
वस्त्र धारण करती हैं। उनके हाथ और पैर कमलोंके 
समान शोभा पाते हैं। तीन नेत्रोंसे सुशोभित मुखरूपी 
पूर्ण चन्द्रमाकी छटासे वे मनको मोहे लेती हैं। 
माणिक्यनिर्मित मुकुटोंसे उद्धासित चन्द्रलेखा उनके 
सीमन्तको विभूषित कर रही है। कपोलोंपर रत्नमय 
कुण्डल झलमला रहे हैं। उनके उरोज पीन तथा 
उन्नत हैं। हार, केयूर, कड़े और करधनीकी लड़ियोंसे 
विभूषित होनेके कारण वे बड़ी मनोहारिणी जान पड़ती 
हैं। उनका कटिभाग कृश और नितम्ब स्थूल हैं। 
उनके अंग लाल रंगके दिव्य बस्त्रोंसे आच्छादित हैं। 
चरणारविन्दोंमें माणिक्य-निर्मित पायजेबोंकी झनकार 
होती रहती है। पैरोंकी अँगुलियोंमें बिछुओंकी पंक्ति 
अत्यन्त सुन्दर एवं मनोहर है॥ ९--१३॥ 

शक्तिविशिष्ट अनुग्रहमूर्ति शिवजीके द्वारा क्‍या 
सिद्ध नहीं हो सकता, अर्थात्‌ सब कुछ सिद्ध हो 
सकता है। इसलिये वे देवियाँ महेश्वरकी भाँति 
शक्त्यात्मक मूर्तिवाले अनुग्रहसे सम्पन्न हैं। अतः 
उनके अनुग्रहसे सब कुछ सिद्ध हो सकता है। 
सबपर अनुग्रह करनेवाले भगवान्‌ शिवने ही उन 
पाँच मूर्तियोंको स्वीकार किया है। इसलिये वे दिव्य, 
सम्पूर्ण कार्य करनेमें समर्थ तथा परम अनुग्रहमें तत्पर 
हैं॥ १४-१५॥ 

इस प्रकार उन सब अनुग्रहपरायण कल्याणमयी 
देवियोंका ध्यान करके इनके लिये शंखस्थ जलके 
बिन्दुओंद्वारा पैरोंमें पाद्य, हाथोंमें आचमनीय तथा मस्तकोंपर 
अर्घ्य देना चाहिये। तदनन्तर शंखके जलकी बूँदोंसे 
उनका स्नानकर्म सम्पन्न कराना चाहिये॥ १६-१७॥ 

[स्नानके पश्चात्‌] दिव्य लाल रंगके वस्त्र और 
उत्तरीय अर्पित करे। बहुमूल्य मुकुट एवं आभूषण दे 
[इन वस्तुओंके अभावमें मनके द्वारा भावना करके इन्हें 


कैलाससंहिता-अ० २२ ] 


# यतिके लिये एकादशाह-कृत्यका वर्णन * 

फ्रफफफफ्रफा्क्रफ्रफक्रफफफ्फाफरफक्रफकघ्फ्र ाअाकक्रफर्फक्रक क्र कफ्रफ्करफकफ्रफ्ककाकरफ्फक्रफक््रफकफ्क्रफक्.क्रफक्क फक्कफक्ररफ्कफ्का्रररक क्रो क्रक््रफफ्रक्रफक्ाक फ््फफ्रमक्फक्रफक्््फफ 


अर्पित करना चाहिये]। तत्पश्चात्‌ सुगन्धित चन्दन, 
अत्यन्त सुन्दर अक्षत तथा उत्तम गन्धसे युक्त मनोहर पुष्प 
चढ़ाये॥ १८-१९॥ 

अत्यन्त सुगन्धित धूप और घीकी बत्तीसे युक्त 
दीपक निवेदन करे। इन सब वस्तुओंको अर्पण करते 
समय आरसम्भमें “ओं हीं' का प्रयोग करके फिर 
“समर्पयामि नमः” बोलना चाहिये यथा “३७ हीं 
अग्न्यादिरूपाभ्य: पञ्चदेवीभ्यः दीपं समर्पयामि 
नमः ।' इसी तरह अन्य उपचारोंको अर्पित करते समय 
वाक्ययोजना कर लेनी चाहिये। दीपसमर्पणके पश्चात्‌ 
हाथ जोड़कर प्रत्येक देवीके लिये पृथक्‌ू-पृथक्‌ 
केलेके पत्तेपर पूरा-पूरा सुवासित नैवेद्य रखे। वह नैवेद्य 
घी, शक्कर और मधुसे मिश्रित खीर, पूआ, केलेके फल 
और गुड़ आदिके रूपमें होना चाहिये। ' भूर्भुवः स्व: ' 
बोलकर उसका प्रोक्षण आदि संस्कार करे ॥ २०--२२॥ 

फिर '३» हीं स्वाहा नेवेद्यं निवेदयामि नमः ' 
बोलकर नैवेद्य-समर्पणके पश्चात्‌ '३» हीं नेवेद्यान्ते 
आचमनार्थ पानीयं समर्पयामि नमः: ।' कहते हुए बड़े 
प्रेमसे जल अर्पित करे। मुनिश्रेष्ठ | तत्पश्चात्‌ प्रसन्‍नतापूर्वक 
नैवेद्यको पूर्व दिशामें हटा दे और उस स्थानको शुद्ध 
करके कुल्ला, आचमन तथा अर्घ्यके लिये जल दे। फिर 
ताम्बूल, धूप और दीप देकर परिक्रमा एवं नमस्कार 
करके मस्तकपर हाथ जोड़ इन सब देवियोंसे इस प्रकार 
प्रार्थना करे॥ २३--२५॥ 

'हे श्रीमाताओ! आप अत्यन्त प्रसन्‍न हो शिव- 
पदकी अभिलाषा रखनेवाले इस यतिको परमेश्वरके 
चरणारविन्दोंमें रख दें और इसके लिये अपनी 
स्वीकृति दें!॥ २६॥ 

इस प्रकार प्रार्थना करके उन सबका, वे जैसे आयी 
थीं, उसी तरह विदा देकर, विसर्जन कर दे और उनका 
प्रसाद लेकर कुमारी कन्याओंको बाँट दे या गौओंको 
खिला दे अथवा जलमें डाल दे। इसके सिवा और कहीं 
किसी प्रकार भी न डाले। यहीं पार्वण करे। यतिके लिये 
कहीं भी एकोदिष्ट-श्राद्धका विधान नहीं है॥ २७-२८॥ 

यहाँ पार्वण-श्राद्धके लिये जो नियम है, उसे में 


बता रहा हूँ। मुनिश्रेष्ठ ! तुम उसे सुनो । इससे कल्याणकी 
प्राप्ति होगी। श्राद्धकर्ता पुरुष स्नान करके प्राणायाम 
करे। यज्ञोपवीत पहन सावधान हो हाथमें पवित्री धारण 
करके [देश-कालका कीर्तन करनेके पश्चात्‌ | मैं इस 
पुण्यतिथिको पार्वण-श्राद्ध करूँगा' इस तरह संकल्प 
करे। संकल्पके बाद उत्तर- दिशामें आसनके लिये उत्तम 
कुश बिछाये। फिर जलका स्पर्श करे॥ २९--३१॥ 

उन आसनोंपर दृढ़तापूर्वक उत्तम ब्रतका पालन 
करनेवाले चार शिवभक्त ब्राह्मणोंको बुलाकर भक्तिभावसे 
बिठाये। वे ब्राह्मण उबटन लगाकर स्नान किये होने 
चाहिये॥ ३२॥ 

उनमेंसे एक ब्राह्मणसे कहे--'आप विश्वेदेवके 
लिये यहाँ श्राद्ध ग्रहण करनेकी कृपा करें।' इसी तरह 
दूसरेसे आत्माके लिये, तीसरेसे अन्तरात्माके लिये और 
चौथेसे परमात्माके लिये श्राद्ध ग्रहण करनेकी प्रार्थना 
करके संयतचित्त श्राद्धकर्ता श्रद्धा और आदरपूर्वक उन 
सबका यथोचितरूपसे वरण करे॥ ३३-३४॥ 

फिर उन सबके पैर धोकर उन्हें पूर्वाभिमुख बिठाये 
और गन्ध आदिसे अलंकृत करके शिवके सम्मुख भोजन 
कराये॥ ३५॥ 

तदनन्तर वहाँ गोबरसे भूमिको लीपकर पूर्वाग्र 
कुश बिछाये और प्राणायामपूर्वक पिण्डदानके लिये 
संकल्प करके तीन मण्डलोंकी पूजा करे। इसके बाद 
पहले पिण्डको हाथमें ले 'आत्मने इमं पिण्डं ददामि' 
ऐसा कहकर उस पिण्डको प्रथम मण्डलमें दे दे। 
तत्पश्चात्‌ दूसरे पिण्डको “अन्तरात्मने इमं पिण्डं 
ददामि' कहकर दूसरे मण्डलमें दे दे। फिर तीसरे 
पिण्डको “परमात्मने इमं पिण्डं ददामि' कहकर तीसरे 
मण्डलमें अर्पित करे। इस तरह भक्तिभावसे विधिपूर्वक 
पिण्ड और कुशोदक दे। तत्पश्चात्‌ उठकर परिक्रमा 
और नमस्कार करे॥ ३६--३९ ॥ 

तदनन्तर ब्राह्मणोंको विधिवत्‌ दक्षिणा दे। उसी 
जगह और उसी दिन नारायणबलि करे। रक्षाके लिये ही 
सर्वत्र श्रीविष्णुकी पूजाका विधान है। अतः विष्णुकी 
महापूजा करे और खीरका नैवेद्य लगाये ॥ ४०-४१॥ 


४३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्रफ््रऊफ्रफफाफ्फक्रफाफ्रफ्ारक्रएफ्रफक क्कक्रफकककफरफक्क फाक्फक्रफ्ा्फक््र फोर फक्रफर्रककरफ्कर क्र फ्कफ्रकरक्रफाफ्रफ्शकक्ररफ्रफफ्रफमफफ्रफकोषकर फा्: क फर्क फफ 


इसके बाद वेदोंके पारंगत बारह दिद्वान्‌ ब्राह्मणोंको 
बुलाकर केशव आदि नाम-मन्त्रोंद्रारा गन्ध, पुष्प और 
अक्षत आदिसे उनकी पूजा करे। उनके लिये विधिपूर्वक 
जूता, छाता और वस्त्र आदि दे। अत्यन्त भक्तिसे भाँति- 
भाँतिके शुभ वचन कहकर उन्हें सनन्‍्तोष दे॥ ४२-४३ ॥ 


फिर पूर्वाग्र कुशोंको बिछाकर '३» भू: स्वाहा, 
३» भुवः स्वाहा, ३» स्वः स्वाहा' ऐसा उच्चारण 
करके पृथ्वीपर खीरकी बलि दे। मुनीश्वर ! यह मैंने 
एकादशाहकी विधि बतायी है। अब द्वादशाहकी विधि 
बताता हूँ, आदरपूर्वक सुनो ॥ ४४-४५ ॥ 


॥इस प्रकार श्रीशिवमहापुराणके अन्तर्गत छठी कैलाससंहितामें यतियोंका एकादशाहकृत्यवर्णन 
नामक बाईसवाँ अध्याय पूर्ण हुआ॥ २२ ॥ 


जप ७ बकक-३-क-प पे 


तेईसवाँ अध्याय 
यतिके द्वादशाह-कृत्यका वर्णन, स्कन्द और वामदेवका कैलासपर्वतपर जाना 
तथा सूतजीके द्वारा इस संहिताका उपसंहार 


स्कन्दजी बोले--[वामदेव!] बारहवें दिन 
प्रातःकाल उठकर श्राद्धकर्ता पुरुष स्नान और नित्यकर्म 
करके शिवभक्तों, यतियों अथवा शिवके प्रति प्रेम रखनेवाले 
ब्राह्मणोंको * निमन्त्रित करे। मध्याहनकालमें स्नान करके 
पवित्र हुए उन ब्राह्मणोंको बुलाकर भक्तिभावसे विधिपूर्वक 
भाँति- भाँतिके स्वादिष्ट अन्‍्नका भोजन कराये॥ १-२॥ 

फिर परमेश्वरके निकट बिठाकर पंचावरण-पद्धतिसे 
उनका पूजन करे। तत्पश्चात्‌ मौनभावसे प्राणायाम करके 
[देश-काल आदिके कीर्तनपूर्वक] महान्‌ संकल्पकी 
प्रणालीके अनुसार संकल्प करते हुए--' अस्मदगुरोरिह 
पूजां करिष्ये (मैं अपने गुरुकी यहाँ पूजा करूँगा) ' 
ऐसा कहकर कुशोंका स्पर्श करे॥ ३-४॥ 

फिर ब्राह्मणोंक पैर धोकर आचमन करके श्राद्धकर्ता 
मौन रहे और भस्मसे विभूषित उन ब्राह्मणोंको पूर्वाभिमुख 
आसनपर बिठाये। वहाँ सदाशिव आदिके क्रमसे उन 
आठ ब्राह्मणोंका बड़े आदरके साथ चिन्तन करे अर्थात्‌ 
उन्हें सदाशिव आदिका स्वरूप माने। मुने! अन्य 
[चार] ब्राह्मणोंका भी [चार गुरुओंके रूपमें] चिन्तन 
करे ॥ ५-६॥ 


चारों गुरु ये हैं--गुरु, परम गुरु, परात्पर गुरु और 
परमेष्ठी गुरु । परमेष्ठी गुरुका उनमें उमासहित महेश्वरकी 
भावना करते हुए चिन्तन करे। अपने गुरुका नाम लेकर 
ध्यान करे। उन सबके लिये 'इदमासनम्‌' ऐसा कहकर 
पृथक्‌ू-पृथक्‌ आसन रखे | आदियमें प्रणब, बीचमें द्वितीयान्त 
गुरु तथा अन्तमें 'आवाहयामि नमः ' बोलकर आवाहन 
करे। यथा--3» अमुकनामानं गुरुम्‌ आवाहयामि 
नमः । 3» परमगुरुम्‌ आवाहयामि नमः । ३» परात्परगुरुम्‌ 
आवाहयामि नमः। ३» परमेष्ठिगुरुम्‌ आवाहयामि 
नमः । इस प्रकार आवाहन करके अर्घोदक (अर्घेमें रखे 
हुए जल) -से पाद्य, आचमन और अर्घ्य निवेदन करे। 
फिर वस्त्र, गन्ध और अक्षत देकर ३» गुरवे नमः ' 
इत्यादि रूपसे गुरुओंको तथा ' 3० सदाशिवाय नमः ' 
इत्यादि रूपसे आठ नामोंके उच्चारणपूर्वक आठ अन्य 
ब्राह्मणोंको सुगन्धित फूलोंसे अलंकृत करे ॥ ७--१० ॥ 

तत्पश्चात्‌ धूप, दीप देकर 'कृतमिदं सकलमाराधनं 
सम्पूर्णमस्तु (की गयी यह सारी आराधना पूर्णरूपसे 
सफल हो) ' ऐसा कहकर खड़ा हो नमस्कार करे॥ ११॥ 

इसके बाद केलेके पत्तोंको पात्ररूपमें बिछाकर 


* धर्मसिन्धुके अनुसार सोलह ब्राह्मणोंको निमन्त्रित करना चाहिये। इनमेंसे चार तो गुरु, परमगुरु, परमेष्ठि गुरु और परात्पर गुरुके लिये 
होते हैं और बारह ब्राह्मणोंकी केशवादि नामसे पूजा होती है। परंतु इस पुराणमें दिये गये वर्णनके अनुसार बारह ब्राह्मणोंको निमन्त्रित करना 


आवश्यक है। 


कैलाससंहिता-अ० २३ ] 


# यतिके द्वादशाह-कृत्यका वर्णन * 

फ्रफफफफ्रफकफ्रफक्रफक्रफकक्फक्फक््शकक्रफकफकरफक्फकफरक्शक्रफक्् फ्फ्फरफक्रक फ््रआााफक्रफकोाकक्ररक्ररमफ्रफकाकफक्रफघरफरफ्रफफरफर् ४:८५ कर फरार कर क्र फ्रफफ्रफक्रककरफकफकफक््रफफक्रफ 


जलसे शुद्ध करके उनपर शुद्ध अन्न, खीर, पूआ, दाल 
और साग आदि व्यंजन परोसकर केलेके फल, नारियल 
और गुड़ भी रखे। पात्रोंको रखनेके लिये आसन भी 
अलग-अलग दे। उन आसनोंका क्रमशः प्रोक्षण करके 
उन्हें यथास्थान रखे। फिर भोजनपात्रका भी प्रोक्षण एवं 
अभिषेक करके हाथसे उसका स्पर्श करते हुए कहे-- 
“विष्णो! हव्यमिदं रक्षस्व॒ (हे विष्णो ! इस हविष्यको 
आप सुरक्षित रखें) ' फिर उठकर उन ब्राह्मणोंको पीनेके 
लिये जल देकर उनसे इस प्रकार प्रार्थना करे--' सदा- 
शिवादयो मे प्रीता वरदा भवन्तु (सदाशिव आदि मुझपर 
प्रसन्‍न हो अभीष्ट वर देनेवाले हों) '॥ १२--१५॥ 

इसके बाद 'ये देवा' (शु० यजु० १७। १३-१४) 
आदि मन्त्रका उच्चारण करके अक्षतसहित इस अन्नका 
त्याग करे। फिर नमस्कार करके उठे और 'सर्वत्रामृतमस्तु।' 
ऐसा कहकर ब्राह्मणोंको संतुष्ट करके “गणानां त्वा' 
(शु० यजु० २३। १९) इस मन्त्रका पहले पाठ करके 
चारों वेदोंके आदिमन्त्रोंका, रुद्राध्यायका, चमकाध्यायका, 
रुद्रसक्तका तथा सद्योजातादि पाँच ब्रह्ममन्त्रोंका पाठ 
करे॥ १६-१७॥ 

ब्राह्यप-भोजनके अन्तमें भी यथासम्भव मन्त्र बोले 
और अक्षत छोड़े, फिर आचमनादिके लिये जल दे। 
हाथ-पैर और मुँह धोनेके लिये भी जल अर्पित करे॥ १८॥ 

आचमनके पश्चात्‌ सब ब्राह्मणोंको सुखपूर्वक 
आसनोंपर बिठाकर शुद्ध जल देनेके अनन्तर मुखशुद्धिके 
लिये यथोचित कपूर आदिसे युक्त ताम्बूल अर्पित करे। 
फिर दक्षिणा, चरणपादुका, आसन, छाता, व्यजन, चौकी 
और बाँसकी छड़ी देकर परिक्रमा और नमस्कारके द्वारा 
उन ब्राह्मणोंको सन्तुष्ट करे तथा उनसे आशीर्वाद ले। 
पुनः प्रणाम करके गुरुके प्रति अविचल भक्तिके लिये 
प्रार्था करे॥ १९--२१॥ 

[तत्पश्चातू विसर्जजकी भावनासे कहे-] 
'सदाशिवादय: प्रीता यथासुखं गच्छन्तु' (सदाशिव 
आदि सन्तुष्ट हो सुखपूर्वक यहाँसे पधारें)। इस प्रकार 
विदा करके दरवाजेतक उनके पीछे-पीछे जाय। फिर 
उनके रोकनेपर आगे न जाकर लौट आये। लौटकर 


द्वारपर बैठे हुए ब्राह्मणों, बन्धुजनों, दीनों और अनाथोंके 
साथ स्वयं भी भोजन करके सुखपूर्वक रहे ॥ २२-२३ ॥ 

ऐसा करनेसे उसमें कहीं भी विकृति नहीं हो 
सकती। यह सब सत्य है, सत्य है और बारंबार सत्य 
है। इस प्रकार प्रतिवर्ष गुरुकी उत्तम आराधना करनेवाला 
शिष्य इस लोकमें महान्‌ भोगोंका उपभोग करके अन्तमें 
शिवलोकको प्राप्त कर लेता है॥ २४॥ 

सूतजी बोले--अपने शिष्य मुनिवर वामदेवपर 
इस प्रकार शीघ्र ही परम अनुग्रहकर निर्मलबुद्धि, 
ज्ञानियोंमें श्रेष्ठ महात्मा स्कन्ददेव पुनः कहने लगे-- 
यह बात मुनीश्वर व्यासने नैमिषारण्यवासी मुनियोंसे 
कही थी, इसलिये वे आदिगुरु हैं और आप जगत्‌में 
दूसरे गुरुके रूपमें प्रसिद्ध हैं। मुनीद्र सनत्कुमार आपके 
मुखकमलसे इस बातको सुनकर शिवभक्तिमें पूर्ण रहेंगे। 
वे महाशैव सनत्कुमार व्यासजीको उपदेश करेंगे और 
वे महर्षि व्यास शुकदेवको उपदेश करेंगे, जिससे वे 
शिवभक्तिमें पूर्ण होंगे॥ २५--२७॥ 

हे मुनिश्रेष्ठ। इन शिवभक्त महात्माओंकी प्रत्येक 
शिष्यपरम्परामें चार-चार शिष्य होंगे, जो निरन्तर वेदाध्ययन 
एवं धर्मसंस्थापनके कार्यमें लगे रहेंगे। वैशम्पायन, पैल, 
जैमिनि एवं सुमन्तु-ये चार व्यासजीके महातेजस्वी 
शिष्य होंगे॥ २८-२९॥ 

हे वामदेव ! हे महामुने ! अगस्त्य, पुलस्त्य, पुलह 
एवं क्रतु-ये महात्मा आपके शिष्य होंगे॥ ३० ॥ 

सनक, सनन्दन, सनातनमुनि और सनत्सुजात-ये 
योगियोंमें श्रेष्ठ, शिवप्रिय तथा सभी वेदार्थोके ज्ञाता 
मुनिगण सनत्कुमारके शिष्य होंगे। गुरु, परमगुरु, परात्परगुरु 
और परमेष्ठी गुरु--यह [ गुरुचतुष्टय] योगी शुकदेवजीका 
पूज्य है॥ ३१-३२॥ 

यह प्रणव-विज्ञान इन्हीं व्यास, वामदेव, सनत्कुमार 
एवं शुकदेव--इन चार वर्गोंकी परम्परामें सुरक्षित रहेगा। 
यह ज्ञान सर्वोत्तम है और काशीमें मुक्ति प्रदान करनेवाला 
है॥ ३३॥ 

जो अद्भुत स्वरूपवाला, परमशिवका साक्षात्‌ अधिष्ठान, 
वेदान्तके तात्पर्य-विचारमें निरत बुद्धिवाले यतीन्द्रोंके द्वारा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


परम पूजनीय तथा वेदादिकी शाखा-प्रशाखाओंमें उपनिबद्ध 
और महाकाश आदिढके द्वारा आवृत है, ऐसा वह संसारको 
श्रेय तथा श्री प्रदान करनेवाला [ प्रणववेत्ताओंका ] मण्डल 
आपको परम आनन्द प्रदान करनेवाला हो ॥ ३४॥ 

मुने! यह साक्षात्‌ भगवान्‌ शिवका कहा हुआ 
उत्तम रहस्य है, जो वेदान्तके सिद्धान्तसे निश्चित 
किया गया है। तुमने मुझसे जो कुछ सुना है, उसे 
विद्वान्‌ पुरुष तुम्हारा ही मत कहेंगे। यति इसी मार्गसे 
चलकर 'शिवो5हमस्मि' (मैं शिव हूँ) इस रूपमें 
आत्मस्वरूप शिवकी भावना करता हुआ शिवरूप हो 
जाता है॥ ३५-३६॥ 

सूतजी बोले--इस प्रकार मुनीश्वर वामदेवको 
उपदेश देकर दिव्य ज्ञानदाता गुरु देवेश्वर कार्तिकेय 
पिता-माताके सर्वदेव-वन्दित चरणारविन्दोंका चिन्तन 
करते हुए अनेक शिखरोंसे आवृत, शोभाशाली एवं परम 
आश्चर्यमय कैलासशिखरको चले गये॥ ३७-३८॥ 

श्रेष्ठ शिष्योंसहित वामदेव भी मयूर-वाहन 
कार्तिकेयको प्रणाम करके शीघ्र ही परम अद्भुत 
कैलासशिखरपर जा पहुँचे और महादेवजीके निकट जा 
उन्होंने उमासहित महेश्वरके मायानाशक मोक्षदायक 


चरणोंका दर्शन किया॥ ३९-४० ॥ 

फिर भक्तिभावसे अपना सारा कलेवर भगवान्‌ 
शिवको समर्पित करके, वे शरीरकी सुधि भुलाकर उनके 
निकट दण्डकी भाँति पड़ गये और बारंबार उठ-उठकर 
नमस्कार करने लगे। तत्पश्चात्‌ उन्होंने भाँति-भाँतिके 
स्तोत्रोंद्राय, जो वेदों और आगमोंके रससे पूर्ण थे, 
जगदम्बा और पुत्रसहित परमेश्वर शिवका स्तवन 
किया ॥ ४१-४२॥ 

इसके बाद देवी पार्वती और महादेवजीके 
चरणारविन्दको अपने मस्तकपर रखकर उनका पूर्ण 
अनुग्रह प्राप्त करके वे वहीं सुखपूर्वक रहने लगे। 
तुम सभी ऋषि भी इसी प्रकार प्रणवके अर्थभूत 
महेश्वरका तथा वेदोंके गोपनीय रहस्य, वेदसर्वस्व 
और मोक्षदायक तारक मन्त्र *कारका ज्ञान प्राप्त 
करके यहीं सुखसे रहो तथा विश्वनाथजीके चरणोंमें 
[अवस्थित] सायुज्यरूपा अनुपम एवं उत्तम मुक्तिका 
चिन्तन किया करो ॥ ४३-४५ ॥ 

अब मैं गुरुदेवकी सेवाके लिये बदरिकाश्रमतीर्थको 
जाऊँगा। तुम्हें फिर मेरे साथ सम्भाषणका एवं सत्संगका 
अवसर प्राप्त हो ॥ ४६॥ 


॥इस प्रकार श्रीशिवषहापुराणके अन्तर्गत छठी कैलाससंहितामें द्वादशाहकृत्यवर्णनपूर्वक 
व्यासादिशिष्यवर्गकथनवर्णन नामक ते्ट्सवाँ अध्याय पूर्ण हुआ॥ २३ ॥ 


जप“ आकि-क-क--7 पफपफ 


॥ छठी कैलाससंहिता पूर्ण हुई॥ 


जपयाय ७-४ छन--पपपफपप7फ 


॥ श्रीसाम्बसदाशिवाय नम: ॥ 


| श्रीशिवमहापुराण | 


वायवीयसंहिता | पूर्वखण्ड ] 


पहला अध्याय 


ऋषियोंद्वारा सम्मानित सूतजीके द्वारा कथाका आरम्भ, विद्यास्थानों एवं 
पुराणोंका परिचय तथा वायुसंहिताका प्रारम्भ 


नमः: शिवाय सोमाय सगणाय ससूनवे। 
प्रधानपुरुषेशाय सर्गस्थित्यन्तहेतवे ॥ 
शक्तिरप्रतिमा यस्य हौश्वर्य चापि सर्वगम्‌। 
स्वामित्व॑ च विभुत्व॑ च स्वभावं सम्प्रचक्षते॥ 
तमजं विश्वकर्माणं शाश्वतं शिवमव्ययम्‌। 
महादेव॑ महात्मानं ब्रजामि शरणं शिवम्‌॥ 

व्यासजी बोले--जो जगत्‌की सृष्टि, पालन और 
संहारके हेतु तथा प्रकृति और पुरुषके ईश्वर हैं, उन 
प्रमथगण, पुत्रद्ठय तथा उमासहित भगवान्‌ शिवको 
नमस्कार है॥ १॥ 

जिनकी शक्तिको कहीं तुलना नहीं है, जिनका 
ऐश्वर्य सर्वत्र व्यापक है तथा स्वामित्व और विभुत्व 
जिनका स्वभाव कहा गया है, उन विश्वस्रष्टा, सनातन, 
अजन्मा, अविनाशी, महान्‌ देव, मंगलमय परमात्मा 
शिवकी मैं शरण लेता हूँ॥ २-३॥ 

किसी समय धर्मक्षेत्र, महातीर्थ, ब्रह्मलोकके मार्गभूत 
तथा गंगा-यमुनाके संगमसे युक्त प्रयागतीर्थवाले नैमिषारण्यमें 
विशुद्ध अन्तःकरणवाले, सत्यव्रतपरायण, महातेजस्वी 
एवं महाभाग्यशाली मुनियोंने महायज्ञका आयोजन किया 
था॥ ४-५॥ 

अक्लिष्ट कर्म करनेवाले उन महर्षियोंके यज्ञका 
वृत्तान्त सुनकर सत्यवतीसुत महाबुद्धिमान्‌ वेदव्यासके 
साक्षात्‌ शिष्य सूतजी, जो महात्मा, मेधावी, तीनों लोकोंमें 
प्रसिद्ध, पंचावयवसे युक्त वाक्यके गुण-दोषोंको जाननेवाले, 


बृहस्पतिको भी वादमें निरुत्तर करनेवाले, श्रवणसुखद 
तथा मनोहर शब्दोंसे संघटित कथाओंके निपुण वाचक, 
कालवेत्ता, नीतिके ज्ञाता, कवि एवं पौराणिकॉमें श्रेष्ठ हैं, 
वे उस स्थानपर आये॥ ६--९॥ 

उन सूतजीको आते हुए देखकर प्रसन्‍नचित्त मुनियोंने 
उनका यथोचित स्वागत तथा पूजन किया॥ १०॥ 
मुनियोंके द्वारा की गयी उस पूजाको ग्रहणकर 


सूतजी उनके द्वारा दिये गये अपने उचित आसनपर 
विराजमान हुए॥ ११॥ 

इसके पश्चात्‌ सद्धावयुक्त मनवाले उन मुनियोंका 
चित्त उनकी उपस्थितिमात्रसे ही पौराणिक कथा सुननेके 
लिये उत्कण्ठित हो उठा। तब सभी महर्षिगण प्रिय 

वचनोंसे उनकी स्तुतिकर उन्हें अत्यधिक अभिमुख 
करके यह वचन कहने लगे-- ॥ १२-१३॥ 

ऋषिगण बोले--हे रोमहर्षण! हे महाभाग! हे 
सर्वज्ञ। हे शैवराज! हे महामते! आप हमलोगोंके 
सौभाग्यसे आज यहाँ आये हुए हैं। आपने व्यासजीसे 
समस्त पुराणविद्या प्रत्यक्षरूपसे प्राप्त की है। अत: आप 
निश्चय ही आश्चर्यपूर्ण कथाओंके पात्र हैं। जिस प्रकार 
बड़े-बड़े अनमोल रत्नोंका भण्डार समुद्र है, [उसी 
प्रकार आप भी उत्तमोत्तम पुराणकथाओंके मानो समुद्र 
ही हैं।] तीनों लोकोंमें जो भी भूत एवं भविष्यकी बात 
तथा अन्य जो भी वस्तु है, आपके लिये कोई भी 
अविदित नहीं है। आप हमलोगोंके भाग्यसे ही दर्शन 
देनेके लिये यहाँ आये हैं। अब हमलोगोंका कुछ 
कल्याण किये बिना आप यहाँसे व्यर्थ मत जाइये। अतः 
सुननेके योग्य, पुण्यप्रद, उत्तम कथा एवं ज्ञानसे युक्त तथा 
वेदान्तके सारस्वरूप पुराणको हमें सुनाइये॥ १४--१८॥ 

इस प्रकार वेदज्ञाता मुनिजनोंके द्वारा प्रार्थना किये 
जानेपर सूतजी मधुर, न्याययुक्त एवं शुभ वाणीमें कहने 
लगे--॥ १९॥ 

सूतजी बोले-- आपलोगोंने मेरी पूजाकर अनुगृहीत 
कर दिया है, इसलिये मैं आपलोगोंके कहनेपर ऋषियोंद्वारा 
समादूत पुराणका भलीभाँति वर्णन क्यों नहीं करूँगा॥ २०॥ 

महादेव, भगवती, स्कन्द, गणेश, नन्‍दी तथा 
साक्षात्‌ सत्यवतीपुत्र व्यासजीको नमस्कारकर उस पुराणको 
कहूँगा, जो परम पुण्यको देनेवाला, वेदतुल्य, शिवविषयक 
ज्ञानका समुद्र, साक्षात्‌ भोग तथा मोक्षको देनेवाला 
और [यथोचित] शब्द तथा [तदनुकूल] तर्कसंगत 
अभिप्रायवाले शैवागमोक्त सिद्धान्तोंस विभूषित है। 
पूर्वकालमें वायुने श्वेतकल्पके प्रसंगसे इसका वर्णन 
किया था॥ २१--२३॥ 

अब मैं विद्याके सभी स्थान, पुराणानुक्रम एवं 
उस पुराणकी उत्पत्तिका वर्णन कर रहा हूँ, आपलोग 
सुनिये। चारों वेद, उनके छः: अंग, मीमांसा, न्याय, 
पुराण एवं धर्मशास्त्र-ये चौदह विद्याएँ हैं। इनके 
अतिरिक्त आयुर्वेद, धनुर्वेद, गान्धर्ववेद तथा अर्थशास्त्र 
[-ये चार उपांग हैं], इन्हें मिलाकर कुल अठारह 


विद्याएँ कही गयी हैं॥ २४--२६॥ 

भिन्‍न-भिन्‍न मार्गोवाली इन अठारह विद्याओंके 
आदिकर्ता कवि साक्षात्‌ महेश्वर हैं--ऐसा श्रुति कहती है। 
सम्पूर्ण जगत्‌के स्वामी उन सदाशिवने समस्त जगत्‌को 
उत्पन्न करनेकी इच्छा की तो उन्होंने सबसे पहले सनातन 
ब्रह्मदेवको साक्षात्‌ पुत्ररूपमें उत्पनन किया॥ २७-२८॥ 

सदाशिवने विश्वके कारणभूत अपने प्रथम पुत्र 
ब्रह्माको विश्वसृष्टिके लिये इन विद्याओंको प्रदान किया। 
तत्पश्चात्‌ उन्होंने ब्रह्माजीकी भी रक्षा करनेवाले अपने 
मध्यम पुत्र श्रीहरि भगवान्‌ विष्णुको जगत्‌के पालनके 
लिये रक्षाशक्ति प्रदान की॥ २९-३०॥ 

शिवजीसे विद्याओंको प्राप्त किये हुए ब्रह्माजीने 
प्रजासृष्टिका विस्तार करते हुए सभी शास्त्रोंके पहले 
पुराणका स्मरण किया॥ ३१॥ 

इसके पश्चात्‌ उनके मुखसे वेद उत्पन्न हुए। 
तदनन्तर उनके मुखसे सभी शास्त्र उत्पन्न हुए॥ ३२॥ 

जब पृथ्वीपर प्रजाएँ इन विस्तृत विद्याओंको धारण 
करनेमें असमर्थ हो जाती हैं, उस समय उन विद्याओंको 
संक्षिप्त करनेके लिये विश्वेश्वरकी आज्ञासे प्रत्येक 
द्वापरके अन्तमें विश्वात्मा विश्वम्भर प्रभु विष्णु व्यासरूपसे 
इस पृथ्वीपर अवतार लेकर विचरण करते हैं ॥ ३३-३४ ॥ 

हे द्विज! इस प्रकार प्रत्येक द्वापरके अन्तमें वे 
वेदोंका विभाग करते हैं और इसके बाद अन्य पुराणोंकी 
भी रचना करते हैं। वे इस द्वापरमें कृष्णद्रैपायन नामसे 
सत्यवतीसे [वैसे ही ] उत्पन्न हुए, जिस प्रकार अरणीसे 
अग्नि उत्पन्न होती है॥ ३५-३६॥ 

उन महर्षिने बादमें वेदोंको संक्षिप्तकर उन्हें चार 
भागोंमें विभक्त किया। इसके बाद उन मुनिने वेदोंका 
संक्षेपण करनेके अनन्तर [पुराणवाडमयको] अठारह 
भागोंमें विभक्त किया। वेदोंका विभाग करनेके कारण 
उन्हें लोकमें वेदव्यास कहा गया है॥ ३७॥ 

पुराण आज भी देवलोकमें सौ करोड़ श्लोक- 
संख्यावाले हैं, उन्हें वेदव्यासने संक्षिप्तकर चार लाख 
श्लोकोंका बना दिया॥ ३८॥ 

जो ब्राह्मण छहों अंगों एवं उपनिषदोंके सहित 
सभी वेदोंको जानता है, परंतु पुराणको नहीं जानता, वह 

विद्वान्‌ नहीं है। इतिहास तथा पुराणोंके द्वारा वेदोंका 
उपबुंहण (विस्तार) करना चाहिये। अल्पज्ञसे वेद डरता 
है कि यह मुझपर प्रहार कर बैठेगा॥ ३९-४०॥ 

सृष्टि, सृष्टिका प्रलय, वंश, मन्वन्तर तथा 
वंशानुचरित--ये पुराणोंके पाँच लक्षण हैं॥ ४१॥ 

तत्त्वदर्शी मुनियोंने स्थूल-सूक्ष्मके भेदसे पुराणोंकी 
संख्या अठारह कही है--ब्रह्मपुराण, पद्मपुराण, विष्णुपुराण, 
शिवपुराण, भागवतपुराण, भविष्यपुराण, नारदीयपुराण, 
मार्कण्डेयपुराण, अग्निपुराण, ब्रह्मवैवर्तपुराण, लिंगपुराण, 
वाराहपुराण, स्कन्दपुराण, वामनपुराण, कूर्मपुराण, मत्स्यपुराण, 
गरुडपुराण एवं ब्रह्माण्डपुराण--यह पुराणोंका पुण्यप्रद 
अनुक्रम है। उनमें भगवान्‌ शंकरसे सम्बन्धित जो चौथा 
शिवपुराण है, वह सभी प्रकारके मनोरथोंको पूर्ण 
करनेवाला है॥ ४२--४५॥ 

यह ग्रन्थ एक लाख श्लोकों तथा बारह 
संहिताओंवाला है। इसका निर्माण स्वयं शिवजीने किया 
है, इसमें साक्षात्‌ धर्म प्रतिष्ठित है॥ ४६॥ 

उसके द्वारा बताये गये धर्मसे तीनों वर्णोके पुरुष 
शिवभक्त हो जाते हैं। अतः मुक्तिकी इच्छा करते 
हुए शिवका ही आश्रय ग्रहण करना चाहिये। उनका 
आश्रय लेनेसे ही देवगणोंकी भी मुक्ति सम्भव है, 
अन्यथा नहीं। यह शिवपुराण वेदसम्मित कहा गया 
है। अब मैं संक्षिप्त रूपसे इसके भेदोंको कह रहा 
हूँ, आपलोग सुनिये॥ ४७--४९ ॥ 

विद्येश्वरसंहिता, रुद्र, विनायक, उमा, मातृसंहिता, 
एकादशरुद्रसंहिता, कैलाससंहिता, शतरुद्रसंहिता, कोटिसुद्र, 
सहस्रकोटिरुद्र, वायवीयसंहिता तथा धर्मसंहिता--ये बारह 
संहिताएँ हैं। श्लोकसंख्याकी दृष्टिसे विद्येश्वरसंहिता दस 
हजार श्लोकोंबाली कही गयी है। रुद्रसंहिता, 
विनायकसंहिता, उमासंहिता और मातृसंहिता--इनमें-से 
प्रत्येक संहितामें आठ-आठ हजार श्लोक हैं। एकादश- 
रुद्रसंहितामें तेरह हजार श्लोक हैं और कैलाससंहितामें 
छ: हजार श्लोक हैं। शतरुद्रसंहितामें तीन हजार श्लोक 


हैं। इसके बाद कोटिसरुद्रसंहिता नौ हजार श्लोकोंसे युक्त 
है तथा इसमें समस्त तत्त्वज्ञान भरा हुआ है। सहस्न- 
कोटिसरुद्रसंहितामें ग्यारह हजार श्लोक हैं। सर्वोत्कृष्ट 
वायवीयसंहितामें चार हजार श्लोक हैं तथा जो धर्मसंहिता 
है, वह बारह हजार श्लोकोंसे युक्त है॥ ५०--५६॥ 

इस प्रकार शाखा-भेदके अनुसार शिवपुराणके 
श्लोकोंकी संख्या एक लाख कही गयी है। यह पुराण 
वेदोंका सारभूत और भोग तथा मोक्षको देनेवाला है ॥ ५७॥ 

व्यासजीने इसे संक्षिप्तकर चौबीस हजार श्लोकोंवाला 
बना दिया। इस प्रकार यह चौथा शिवपुराण अब सात 
संहिताओंसे युक्त है। पहली विद्येश्वरसंहिता, दूसरी 
रुद्रसंहिता, तीसरी शतरुद्रसंहिता एवं चौथी कोटिसरुद्रसंहिता, 
पाँचवीं उमासंहिता, छठी कैलाससंहिता तथा सातवीं 
वायवीयसंहिता है। इस प्रकार इसमें सात संहिताएँ 
हैं॥ ५८--६०॥ 

विद्येश्वरसंहिता दो हजार, रुद्रसंहिता दस हजार 
और शतरुद्रसंहिता दो हजार एक सौ अस्सी श्लोंकोसे 
युक्त कही गयी है। कोटिसरुद्रसंहिता दो हजार दो सौ 
बीस, उमासंहिता एक हजार आठ सौ चालीस, 
कैलाससंहिता एक हजार दो सौ चालीस और 
वायवीयसंहिता चार हजार श्लोकोंसे युक्त है। इस 
प्रकार यह परम पुण्यप्रद शिवपुराण संख्याभेदसे सुना 
गया है॥ ६१--६४॥ 

हमने पहले जिस वायवीयसंहिताके श्लोकोंकी 
संख्या चार हजार कही है, वह दो भागोंमें विभक्त है। 
अब मैं उसका वर्णन करूँगा। इस उत्तम शास्त्रका 
उपदेश वेद तथा पुराणको न जाननेवाले और इसके प्रति 
श्रद्धा न रखनेवालेको नहीं करना चाहिये॥ ६५-६६ ॥ 

परीक्षा किये गये, धर्मनिष्ठ, ईर्ष्यारहित, शिवभक्त 
तथा शिवधर्मके अनुसार आचरण करनेवाले शिष्यको 
इसका उपदेश करना चाहिये। जिनकी कृपासे मुझे यह 
पुराणसंहिता प्राप्त हुई है, उन महातेजस्वी भगवान्‌ 
व्यासजीको मेरा नमस्कार है॥ ६७-६८ ॥ 


॥ इस प्रकार श्रीशिवमहापुराणके अन्तर्गत सातवीं वायवी यरसंहिताके पूर्वखण्डमें 
विद्यावतारकथन नामक पहला अध्याय पूर्ण हुआ॥ १ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफक्करफक्रक्रराफक्ररफक्रफ्फक्रफ्कफ्रफकक्रफकक्फक्््शक्कफकरफक्र फक्ाकफ्फ्फ्रफकाक क्रक्क फरफ्र भक.्क्फ्रफरफ््कफक्क्रफक्क कर फक्फमफामरफफ्रफााफ्क्:क्रशोफकफफ 


दूसरा अध्याय 
ऋषियोंका ब्रह्माजीके पास जाकर उनकी स्तुति करके उनसे परमपुरुषके विषयमें प्रश्न 
करना और ब्रह्माजीका आनन्दमग्न हो 'रुद्र' कहकर उत्तर देना 


सूतजी बोले--पूर्व समयमें अनेक कल्पोंके पुनः- 
पुनः बीत जानेके बाद जब यह वर्तमान [श्वेतवाराह ] 
कल्प उपस्थित हुआ और सृष्टिका कार्य उपस्थित हुआ, 
जब जीविकाओंकी प्रतिष्ठा हो गयी और प्रजाएँ सजग 
हो गयीं, उस समय छ: कुलोंमें उत्पन्न हुए मुनिगण 
आपसमें कहने लगे--॥ १-२॥ 

यह परब्रह्म है, यह नहीं है--इस प्रकारका बहुत 
बड़ा विवाद उनमें होने लगा और परब्रह्मका निरूपण 
बहुत कठिन होनेके कारण उस समय कोई निर्णय नहीं 
हो सका॥ ३॥ 

तब वे मुनिगण सृष्टिकर्ता तथा अविनाशी ब्रह्माजीके 
दर्शनके लिये [वहाँ] गये, जहाँ देवताओं तथा दानवोंके 
द्वारा निषेवित, सिद्धों तथा चारणोंसे युक्त, यक्षों तथा 
गन्धर्वोंसे सेवित, पश्षिसमूहके कलरवसे भरे हुए, मणियों 
तथा मूँगोंसे विभूषित और नाना प्रकारके निकुंज- 
कन्दराओं-गुफाओं तथा झरनोंसे शोभित सुन्दर तथा रम्य 
[स्थानमें | देवताओं तथा दानवोंसे स्तुत होते हुए वे 
भगवान्‌ ब्रह्मा विराजमान थे॥ ४--६॥ 

वहाँ ब्रह्मवन नामसे प्रसिद्ध एक वन था, जो दस 
योजन विस्तृत, सौ योजन लम्बा, अनेकविध वन्य 
पशुओंसे युक्त, सुमधुर तथा स्वच्छ जलसे पूर्ण रमणीय 
सरोवरसे सुशोभित और मत्त भ्रमरोंसे भरे हुए सुन्दर एवं 
पुष्पित वृजश्षोंसे युक्त था॥ ७-८ ॥ 

वहाँपर मध्याहकालीन सूर्यके जैसी आभावाला 
एक विशाल, सुन्दर नगर था, जो कि बलसे उन्मत्त 
दैत्य-दानव-राक्षसादिके लिये अत्यन्त दुर्धर्ष था। वह 
नगर तपे हुए जाम्बूनदस्वर्णसे निर्मित, ऊँचे गोपुर तथा 
तोरणवाला था। वह हाथीदाँतसे बनी सैकड़ों छतों तथा 
मार्गोसे शोभायमान था और आकाशको मानो चूमते 
हुए-से प्रतीत होनेवाले, बहुमूल्य मणियोंसे चित्रित 
भवनसमूहोंसे अलंकृत था॥ ९--११॥ 

उसमें प्रजापति ब्रह्मदेव अपने सभासदोंके साथ 


निवास करते हैं | वहाँ जाकर उन मुनियोंने देवताओं तथा 
ऋषियोंसे सेवित, शुद्ध सुवर्णके समान प्रभावाले, सभी 
आभूषणोंसे विभूषित, प्रसन्‍न मुखमण्डलवाले, सौम्य, 
कमलदलके सदृश विशाल नेत्रोंवाले, दिव्य कान्तिसे युक्त, 
दिव्य गन्धका अनुलेप किये हुए, दिव्य श्वेत वस्त्र पहने, 
दिव्य मालाओंसे विभूषित, देवता-असुर एवं योगीन्द्रोंसे 
वन्द्यमान चरणकमलवाले, सभी लक्षणोंसे समन्वित 
अंगोंबाली तथा हाथमें चामर धारण की हुई सरस्वतीके 
साथ प्रभासे युक्त सूर्यकी भाँति सुशोभित होते हुए महात्मा 
साक्षात्‌ लोकपितामह ब्रह्माको देखा। उन्हें देखकर 


बाँधकर उन देवसश्रेष्ठकी स्तुति करने लगे॥ १२--१७॥ 
मुनिगण बोले--संसारका सृजन, पालन और 
संहार करनेवाले, त्रिमूर्तिस्वरूप, पुराणपुरुष तथा परमात्मा 
आप ब्रह्मदेवको नमस्कार है॥ १८॥ 
प्रकृति जिनका स्वरूप है, जो प्रकृतिमें क्षोभ 
उत्पन्न करनेवाले हैं तथा प्रकृतिरूपमें तेईस प्रकारके 

फ्रफफफफरफ्रफक्क्रफ)ररा फफ्रफक्ाक्फ्करफ्रकक््रफा्फ्रफ््_क्रफफक्रफ्श्कफ्रफक्फ्र अकाक फ्र कक फक्क्रफकराक क्र फक्रफ्कफ्् फफ्रफकर््कक्रफक्क् कक फ्फ्रफ्रफक्रक््रफ्क्करएकक्रफफ 


विकारोंसे युक्त होकर भी स्वयं अविकृत रहनेवाले हैं-- 
ऐसे आपको नमस्कार है। ब्रह्माण्डरूप शरीरवाले, 
ब्रह्माण्डके बीचमें निवास करनेवाले, सम्यक्‌ रूपसे सिद्ध 
कार्य एवं करणस्वरूप आपको नमस्कार है॥ १९-२०॥ 

जो सर्वलोकस्वरूप, सम्पूर्ण लोकके कर्ता एवं 
सभीके आत्मा तथा देहका संयोग-वियोग करानेवाले हैं, 
[उन] आपको नमस्कार है॥ २१॥ 

हे नाथ! आप ही इस समग्र संसारके उत्पत्तिकर्ता, 
पालक तथा संहारकर्ता हैं, तथापि हे पितामह ! आपकी 
मायाके कारण हमलोग आपको नहीं समझ पाते ॥ २२॥ 

सूतजी बोले--महाभाग्यशाली महर्षियोंके द्वारा 
इस प्रकार स्तुति किये जानेपर ब्रह्माजी उन मुनियोंको 
हर्षित-सा करते हुए गम्भीर वाणीमें कहने लगे-- ॥ २३ ॥ 

ब्रह्माजी बोले--हे महाभाग्यशाली, महाप्राण एवं 
महातेजस्वी ऋषियो ! आप सभी लोग मिलकर एक साथ 
यहाँ क्‍यों आये हैं 2॥ २४॥ 

जब देवाधिदेव ब्रह्माजीने उन लोगोंसे ऐसा कहा, 
तब हाथ जोड़कर ब्रह्मवेत्ताओंमें श्रेष्ठ वे सभी ऋषिगण 


विनयसे समन्वित वाणीमें कहने लगे-- ॥ २५॥ 

मुनिगण बोले--हे भगवन्‌! हमलोग घोर 
अज्ञानान्धकारसे घिरे हुए हैं, अतः परस्पर विवाद करते 
हुए दुखी हैं, हमलोगोंको परमतत्त्वका ज्ञान अभीतक 
नहीं हो पाया है। आप सम्पूर्ण जगत्‌के पालक हैं और 
सभी कारणोंके भी कारण हैं। हे नाथ! आपको इस 
जगतूमें कुछ भी अविदित नहीं है॥ २६-२७॥ 

कौन पुरुष सभी प्राणियोंसे प्राचीन, परम पुरुष, 
विशुद्ध, परिपूर्ण, शाश्वत तथा परमेश्वर है॥ २८ ॥ 

वह अपने किस विचित्र कृत्यसे सर्वप्रथम इस 
जगतूका निर्माण करता है। हे महाप्राज्ञ! हमारे सन्देहको 
दूर करनेके लिये आप इसे कहिये॥ २९॥ 

ऐसा पूछे जानेपर ब्रह्माजीके नेत्र आश्चर्यसे 
खिल उठे और वे देवताओं, दानवों तथा मुनियोंके 
सामने उठ करके बहुत देरतक ध्यान करते रहे, 
तदुपरान्त आनन्दसे सिक्त समस्त अंगोंवाले वे 'रुद्र- 
रुद्र' इस प्रकारका शब्द उच्चारण करते हुए हाथ 
जोड़कर कहने लगे--॥ ३०-३१ ॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें मुनिप्रस्ताववर्णन 
नामक दूसरा अध्याय पूरा हुआ॥ २ ॥ 


जाप क-लै>-पपपफपफप 


तीसरा अध्याय 
ब्रह्माजीके द्वारा परमतत्त्वके रूपमें भगवान्‌ शिवकी महत्ताका प्रतिपादन तथा 
उनकी आज्ञासे सब मुनियोंका नैमिषारण्यमें आना 


ब्रह्माजी बोले--मनके साथ वाणी जिनको प्राप्त 
किये बिना ही लौट आती है, जिनके आनन्दमय 
स्वरूपको प्राप्तकर विद्वान्‌ पुरुष किसीसे भयभीत नहीं 
होता, जिनसे ये सभी ब्रह्मा, विष्णु, रुद्र एवं इन्द्रादि देवता 
उत्पन्न हुए हैं एवं जो सभीके साथ पंचमहाभूतों एवं 
इन्द्रियोंकी सृष्टि करते हैं, जो सभी कारणोंके कारण हैं, 
जो धाता एवं ध्याता दोनों हैं, जो अन्य किसीसे कभी 
भी उत्पन्न नहीं होते, वे सम्पूर्ण ऐश्वर्योसे सम्पन्न होनेके 
कारण स्वयं सर्वेश्वर हैं। हृदयाकाशमें रहनेवाले वे 
महेश्वर सभी मुमुश्षुओंके द्वारा ध्यान किये जानेयोग्य 
हैं॥ १--४॥ 


जिन्होंने सर्वप्रथम मुझे पुत्ररूपसे उत्पन्न किया और 
[वेदोंका] ज्ञान प्रदान किया तथा उन्हींकी कृपासे मैंने 
इस प्रजापतिपदको प्राप्त किया है॥ ५॥ 

जो ईश्वर अकेले ही वृक्षके समान निश्चल हो 
आकाशमें विराजमान हैं, जिन महात्मा पुरुषसे यह 
सम्पूर्ण संसार व्याप्त है, जो अकेले ही सभी निष्क्रिय 
जीवोंको सक्रिय बनाते हैं और जो अकेले ही एक 
बीजको अनेक रूपोंमें परिणत कर देते हैं, वे ही महान्‌ 
ऐश्वर्यवाले हैं ॥ ६-७॥ 

जो ईश्वर इन जीवोंसे युक्त सभी लोकोंपर शासन करते 
हैं, वे एकमात्र भगवान्‌ रुद्र हैं, दूसरा कोई नहीं है ॥ ८ ॥ 


ड४० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


जो सर्वदा सभी लोगोंके हृदयमें सन्निविष्ट हो 
करके विश्वको देखते हुए भी दूसरोंके द्वारा देखे नहीं 
जा पाते और [जगत्‌में] अधिष्ठित रहते हैं, जो अनन्त 
शक्तिशाली एकमात्र भगवान्‌ [रुद्र] कालसे भी परे और 
आत्मा एवं आकाशादि सभी कारणोंमें व्याप्त हैं, जिनके 
लिये दिन एवं रात्रि कुछ नहीं है, जिनके समान अथवा 
अधिक कोई नहीं है, जिनकी ज्ञान [बल और] 
क्रियारूपा पराशक्ति नित्या तथा स्वाभाविकी है, जो क्षर 
एवं अव्यक्त हैं, अक्षर और अमृत हैं--इस प्रकार क्षर 
एवं अक्षरभावसे स्थित हैं, वे एकमात्र महेश्वरदेव ही 
[सर्वोपरि] हैं ॥ ९--१२॥ 

भगवान्‌ शिवके साथ मनःसंयोग करनेसे तथा 
तात्त्विक रूपसे अपनेको उनसे अभिन्‍न चिन्तन करनेसे 
जीव सामर्थ्यवानू हो जाता है, उनके ध्यानसे इस 
जगत्‌का शासक हो जाता है और उनकी कृपासे अन्तमें 
पशुरूप जीवकी माया भी निवृत्त हो जाती है॥ १३॥ 

जिसको विद्युतू, सूर्य एवं चन्द्रमा कोई भी प्रकाशित 
नहीं करता, किंतु जिसके प्रकाशसे यह जगत्‌ प्रकाशित 
होता है--ऐसा सनातन श्रुति भी कहती है। ऐसे एकमात्र 
प्रभु महेश्वर महादेव ही जाननेयोग्य हैं, उनसे श्रेष्ठ कोई 
भी पद प्राप्त नहीं किया जा सकता है॥ १४-१५॥ 

वे सबके आदि, स्वयं आदि एवं अन्तसे रहित, 
स्वभावसे निर्मल, स्वतन्त्र, परिपूर्ण तथा चराचर विश्वको 
अपने अधीन किये हुए हैं॥ १६॥ 

समस्त ऐश्वर्यसे युक्त ये प्रकृतिसे भिन्‍न (दिव्य) 
शरीरवाले, लक्ष्य तथा लक्षणसे रहित, स्वयं मुक्त, 
दूसरोंको मुक्त करनेवाले और स्वयं कालके वशमें न 
रहकर कालके भी प्रेरक हैं॥ १७॥ 

उनका स्थान सबके ऊपर है तथा वे ही सबके 
आश्रय स्थान एवं सबको जाननेवाले हैं। वे छ: प्रकारके 
मार्गवाले इस सम्पूर्ण जगत्‌के स्वामी हैं तथा उत्तरोत्तर 
उत्कृष्ट प्राणियोंमें सबसे श्रेष्ठ हैं, उनसे बढ़कर कोई 
दूसरा नहीं है, वे अनन्त आनन्दराशिरूप मकरन्दका पान 
करनेवाले भ्रमर हैं ॥ १८-१९॥ 

वे अखण्ड गतिशील बत्रह्माण्डोंके पिण्डीकरणमें 


पण्डित हैं और औदार्य, पराक्रम, गाम्भीर्य एवं माधुर्यके 
समुद्र हैं। इनके समान कोई भी वस्तु अर्थात्‌ परमतत्त्व 
नहीं है और इनसे अधिक भी कोई वस्तु नहीं है। ये 
सभी प्राणियोंमें अतुलनीय हैं और राजराजेश्वर होकर 
विराजमान हैं ॥ २०-२१॥ 

ये अपने अद्भुत क्रिया-कलापोंसे जगत्‌की सृष्टि 
करते हैं और पुनः अन्तःकाल उपस्थित होनेपर यह 
जगत्‌ उनमें विलीन हो जाता है। समस्त जीव इनके 
वशमें हैं, ये सबके प्रेरक हैं, ये परम भक्तिसे ही देखे 
जा सकते हैं, अन्य उपायोंसे कभी नहीं॥ २२-२३ ॥ 

महात्माओंने इनकी प्राप्तिके लिये ही ब्रतों, सर्वविध 
दानों, तपों एवं नियमोंका निरूपण किया है, इसमें सन्देह 
नहीं है। विष्णु, मैं [ब्रह्मा], रुद्र, अन्य देवता एवं असुर 
आज भी कठोर तपोंके द्वारा उनके दर्शनकी आकांक्षा 
रखते हैं॥ २४-२५॥ 

वे पतित, मूढ, कुत्सित तथा दुर्जन पुरुषोंके लिये 
अदृश्य हैं, किंतु भक्तजनोंके द्वारा बाहर-भीतर पूज्य हैं 
और सम्भाषणके योग्य हैं॥ २६॥ 

उनके तीन रूप हैं, स्थूल, सूक्ष्म एवं उनसे भी परे। 
हम देवताओंसे उनका स्थूल रूप दृश्य है, योगियोंसे 
उनका सूक्ष्म रूप दृश्य है, किंतु उससे भी परे जो उनका 
नित्य-ज्ञाममय, आनन्दमय एवं अविनाशी रूप है, वह तो 
उनमें निष्ठा रखनेवाले, उनके प्रति परायण रहनेवाले तथा 
उनके ब्रतमें आश्रित जनोंके द्वारा ही दृश्य है॥ २७-२८ ॥ 

बहुत कहनेका क्‍या प्रयोजन ? उस परमात्माका 
परस्वरूप गुप्तसे भी गुप्ततर है। शिवजीमें भक्ति रखनी 
चाहिये, उससे युक्त प्राणी मुक्त हो जाता है, इसमें सन्देह 
नहीं है। वह भक्ति शिवकी कृपासे ही हो सकती है और 
उनकी कृपा भक्तिसे उत्पन्न होती है, जैसे अंकुरसे बीज 
और बीजसे अंकुर उत्पन्न होता है॥ २९-३०॥ 

उस ईश्वरका प्रसाद प्राप्त हो जानेपर जीवको 
सर्वत्र सिद्धि प्राप्त हो जाती है। सभी लोग सम्पूर्ण 
साधनोंसे अन्तमें उसीको प्राप्त करते हैं। परमात्मा 
शिवको प्रसन्‍न करनेका साधन धर्म है और वेदने उस 
धर्मके स्वरूपका प्रतिपादन किया है। उसका अभ्यास 

करते रहनेसे पूर्वजन्मार्जित पुण्य एवं पापमें समता आ 
जाती है॥३१-३२॥ 

उस साम्यसे प्रसाद [ प्रसन्‍नता या चित्तशुद्धि ]-की 
उपलब्धि होती है, उससे धर्मकी वृद्धि होती है और 
धर्मकी वृद्धिको प्राप्त करके जीवके पापका विनाश हो 
जाता है। इस प्रकार क्रमसे बहुत जन्म-जन्मान्तरोंमें हुए 
पापोंका विनाश हो जानेपर साम्बसदाशिवमें ज्ञानपूर्विका 
भक्ति उत्पन्न होती है॥ ३३-३४॥ 

भक्तोंके भावोंके अनुरूप ही शिवका अनुग्रह प्राप्त 
होता है, उनका प्रसाद प्राप्त हो जानेपर ही कर्मका त्याग 
होता है, जिसमें फलवासना नहीं होती, यद्यपि भक्त 
स्वरूपत: कर्म करता रहता है॥ ३५॥ 

तदुपरान्त कर्मफलके त्यागसे जीवका शुभ सम्बन्ध 
शिवधर्मसे हो जाता है। वह [धर्म] भी दो प्रकारका 
होता है--एक गुरुकी अपेक्षासे रहित तथा दूसरा गुरुकी 
अपेक्षा रखनेवाला ॥३६॥ 

उसमें गुरुकी अपेक्षा रखनेवाला शिवधर्म गुरुकी 
अपेक्षा न करनेवालेसे सौ गुना अधिक उत्तम है। जो 
गुरुकी शिक्षाद्वारा शिवधर्ममें तत्पर रहता है, वह शीभघ्र 
ही शिव-ज्ञानकी प्राप्ति कर लेता है॥ ३७॥ 

ज्ञानयुक्त हो जानेसे मनुष्यको इस जगतूमें दोष 
दिखायी पड़ने लगता है, तदनन्तर विषयोंके प्रति वैराग्य 
हो जाता है और वैराग्यसे भावसिद्धि हो जाती है॥ ३८ ॥ 

भावसिद्धिको प्राप्त हुए व्यक्तिकी निष्ठा ध्यानमें 
होती है, कर्ममें नहीं। ज्ञान तथा ध्यानसे युक्त मनुष्यको 
योगकी प्राप्ति होती है॥ ३९॥ 

योगसे पराभक्ति प्राप्त होती है, इसके पश्चात्‌ 
[ भक्तिकी महिमासे ] शिवका प्रसाद उपलब्ध होता है, 
शिवके प्रसादसे जीव मुक्त हो जाता है और मुक्त हो 
जानेपर वह शिवके समान हो जाता है॥४०॥ 

इस प्रकार शिवजीके अनुग्रहका जो यह स्वरूप है, 
वह इसी प्रकारका है--यह कहना सम्भव नहीं है। 
मनुष्यकी जैसी योग्यता होती है, उसीके अनुरूप उसे 
शिवजीका अनुग्रह प्राप्त होता है॥४१॥ 

कोई गर्भमें निवास करते ही मुक्त हो जाता है। 
कोई उत्पन्न होते ही, कोई बालक होकर, कोई युवा 


होकर और कोई वृद्ध होकर मुक्त हो जाता है। कोई 
पशु-पक्षियोंकी योनिमें मुक्त हो जाता है। कोई नरकमें 
और कोई वैकुण्ठादि उत्तम लोक प्राप्तकर पुण्य-क्षय हो 
जानेपर मुक्त हो जाता है। कोई [पुण्यशेष होनेपर] 
अपने पदसे च्युत होकर संसारमें जन्म लेकर मुक्त होता 
है। कोई संसाररूपी मार्गमें क्रमश: जन्म-मरणका चक्र 
प्राप्तकर धीरे-धीरे मुक्त होता है॥ ४२--४४॥ 

अतः मनुष्योंकी मुक्ति अनेक प्रकारसे होती है। 
ज्ञान और भक्तिके अनुरूप शिवकी कृपा प्राप्त होनेपर 
मुक्ति होती है॥ ४५॥ 

अतः इन्हें प्रसन्‍न करनेके लिये वाणी, मन तथा 
शरीरके दोषोंको त्यागकर स्टत्री-पुत्रों एवं अग्नियोंके 
सहित आप सभीको शिवजीका ध्यान, उनमें निष्ठा, 
भक्ति, शिवशरणागति एवं मनसे उनका ध्यान करते हुए 
समस्त क्रियाएँ करनी चाहिये॥ ४६-४७॥ 

इस समय आपलोगोंने जो दिव्य सहस्रवर्षवाला 
दीर्घ यज्ञानुष्ठान प्रवर्तित किया है, उस यज्ञके अन्तमें 
मन्त्रद्वारा आवाहन करनेपर वायुदेव वहाँ पधारेंगे। वे ही 
आपलोगोंके कल्याणका साधन एवं उपाय बतायेंगे। 
इसके पश्चात्‌ आपलोग परम सुन्दर तथा पुण्यमयी 
वाराणसी पुरी चले जाना, जहाँ पिनाकपाणि भगवान्‌ 
विश्वनाथ भक्तजनोंपर अनुग्रह करनेके लिये देवी पार्वतीके 
साथ सदा विहार करते हैं॥ ४८--५० ॥ 

हे श्रेष्ठ ब्राह्षणो! आपलोग वहाँ बड़ा भारी 
आश्चर्य देखकर मेरे पास आना, तब मैं आपलोगोंको 
मुक्तिका उपाय बताऊँगा, जिससे जन्म-जन्मान्तरके 
संसार-बन्धनसे छुटकारा दिलानेवाली मुक्ति आपलोगोंको 
एक ही जन्ममें मिल जायगी॥ ५१-७५२॥ 

मैंने इस मनोमय चक्रका निर्माण किया है, मैं 
इस चक्रको छोड़ रहा हूँ, जहाँ इसकी नेमि टूटकर 
गिर जाय, वही देश तपस्याके लिये शुभ होगा-- 
ऐसा कहकर पितामहने उस सूर्यतुल्य मनोमय चक्रकी 
ओर देखकर और महादेवजीको प्रणामकर उसे छोड़ 
दिया॥ ५३-५४ ॥ 

वे ब्राह्मण भी अत्यन्त प्रसन्‍न होकर लोकनाथ 
ब्रह्माजीको प्रणाम करके उस स्थानके लिये चल दिये, 


४४२ # सेव्य: सेव्य: सदा सेव्य: शड्भूरः सर्वदुःखहा * [ श्रीशिवमहापुराण- 
जहाँ उस चक्रकी नेमि विशीर्ण होनेवाली थी। इसके | महाराज पुरूरवा* प्रारब्धसे प्रेरित होकर उर्वशीके 
पश्चात्‌ वह फेंका गया कान्तिमय चक्र स्वादिष्ट एवं | रूपसौन्दर्यके वशीभूत हो गये और उन्होंने अज्ञानवश 
विमल जलसे युक्त [सरोवरवाले] किसी वनमें एक | धर्मका अतिक्रमण करके [ऋषियोंकी] सुवर्णमयी 


यज्ञशालाका हरण कर लिया, तब कुपित मुनियोंने 
अभिमन्त्रित होनेसे वज्रसदृश प्रभाववाले कुशोंसे उन्हें 
विनष्ट कर दिया॥ ५८-५९ ॥ 

जहाँपर पूर्वकालमें वेदज्ञ, गार्हपत्याग्नकि उपासक 
एवं विश्वकी सृष्टि करनेवाले महर्षियोंने ब्रह्मदेवके 
उद्देश्यसेसे यज्ञका प्रारम्भ किया था, जिस यज्ञमें 
शब्दशास्त्र, अर्थशास्त्र और न्यायशास्त्रके ज्ञाता विद्वान्‌ 
महर्षियोंने अपनी शक्ति, प्रज्ञा तथा क्रियाके माध्यमसे 
शास्त्रीय विधिका अनुष्ठान किया था, जहाँपर वेददवेत्ता 
ब्राह्मण वेदोंको न माननेवाले और स्वच्छन्द शास्त्रका 
निर्माण करनेवाले नास्तिकोंको तार्किक प्रक्रियाके द्वारा 
निरन्तर पराजित करते हैं, जहाँ स्फटिक मणिमय 
पर्वतकी शिलाओंसे अमृतके समान मधुर निर्मल जल 


मनोहर शिलातलपर गिर पड़ा, इसी कारणसे वह वन | प्रवाहित होता रहता है, वृक्षोंपर स्वादिष्ट रसीले फल 
मुनिपूजित नैमिषारण्य नामसे विख्यात हुआ, जो अनेक | लगे रहते हैं एवं अनेक जीव-जन्तु निवास करते 


यक्ष, गन्धर्व और विद्याधरोंसे व्याप्त है॥ ५५--५७॥ 


हैं--इस प्रकारका वह नैमिषारण्य मुनियोंके तपके योग्य 


समुद्रोंसे वेष्टित अठारह द्वीपोंका उपभोग करनेवाले | है॥ ६०--६३ ॥ 
॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
नैमिषोपाख्यान नामक तीसरा अध्याय पूर्ण हुआ॥ ३ ॥ 


जपय-77#-2- कि तक-कत-पफपे 


चौथा अध्याय 
नेमिषारण्यमें दीर्घसत्रके अन्तमें मुनियोंके पास वायुदेवताका आगमन 
सूतजी बोले--उस समय उत्तम ब्रतका पालन | स्वयं वायुदेव आये॥ ३॥ 


करनेवाले महाभाग्यवान्‌ उन ऋषियोंने महादेवका अर्चन 
करते हुए उस स्थानमें यज्ञानुष्ठान प्रारम्भ किया॥ १॥ 
उन महर्षियोंका वह यज्ञ अनेक प्रकारके आश्चर्योसे 
वैसे ही परिपूर्ण था, जिस प्रकार पूर्व समयमें सृष्टिकी 
इच्छा करनेवाले विश्वस्रष्टा प्रजापतियोंका यज्ञ था॥ २॥ 
कुछ समय बीत जानेपर प्रचुर दक्षिणावाला वह 


यज्ञ जब समाप्त हो गया, तब ब्रह्माजीकी आज्ञासे वहाँ 


वे वायुदेव साक्षात्‌ स्वयम्भू ब्रह्माजीके शिष्य, सब 
कुछ प्रत्यक्ष देखनेवाले तथा इन्द्रियोंको वशमें रखनेवाले 
थे। जिनकी आज्ञामें उनचास मरुद्गण सर्वदा समुद्यत 
रहते हैं, जो प्राण आदि अपनी वृत्तियोंके द्वारा अंगोंको 
चेष्टावान्‌ करते रहते हैं, जो समस्त प्राणियोंके शरीरोंको 
धारण करते हैं, जो अणिमादि आठ प्रकारकी सिद्धियों 
तथा नानाविध ऐश्वर्योसे युक्त हैं, जो तिरछी पड़नेवाली 


* मत्स्यपुराण अ० २४ के अनुसार धर्म आदि चारों पुरुषार्थोकी पूजाके प्रसंगमें राजर्षि पुरूरवाको उनके द्वारा किंचित्‌ उपेक्षित काम तथा 
अर्थने शाप दिया था, इसी कारण वे उर्वशीके वियोगदुःख तथा अर्थलोभसे आक्रान्त हुए। 


वायवीयसंहिता-पू०खं० अ० ४] 


# मुनियोंके पास वायुदेवताका आगमन * 


डड३ 


फ्रफफफफ्रफकक्रफ्ोफ्रफफफ््फफरफ्रफगरफऋ्र अल क क्र क्रफ्फ फरफक् कर फराफ्रफ्रफकाफकरफकरक्क्रक_रक्रक्रफ्रष_ कफ रफ्रक फ् क्र फ्ाफक क्र फ्क फर्क फर्क फक्र कक कर क्र फाफ्रफफक्रफकाक्फ्रफक््क्रफकक्रफक्रफ 


अपनी पवित्र गतियोंसे भुवनोंको धारण करते हैं, जो 
आकाशसे उत्पन्न हुए हैं, जो स्पर्श एवं शब्द नामक दो 
गुणोंवाले हैं, तत्त्ववेत्ता लोग जिन्हें तेजोंकी प्रकृति कहते 
हैं-उन्हें आश्रममें आया देखकर दीर्घकालिक यज्ञ 
करनेवाले मुनिगण ब्रह्माजीके वचनका स्मरणकर अत्यन्त 
प्रसन्‍न हो गये ॥ ४--८॥ 

तब सभीने उठकर आकाशजन्मा वायुदेवको प्रणामकर 
उन्हें [बैठनेके लिये] सुवर्णमय आसन प्रदान किया॥ ९॥ 


तब शिवभक्त वायुके द्वारा इस प्रकार पूछे गये 
सभी मुनि प्रसन्‍नचित्त तथा विनयावनत होकर कहने 
लगे-- ॥ १४॥ 

मुनि बोले--जब आप हमारे कल्याणकी वृद्धिके 
लिये यहाँ आ गये हैं तो आज हमलोगोंका पूर्णतः मंगल 
हो गया और हमारी तपस्या सफल हो गयी॥ १५॥ 

अब आप पहलेका एक वृत्तान्त सुनिये। तमोगुणसे 
आक्रान्त मनवाले हमलोगोंने पूर्वकालमें विशिष्ट ज्ञानके 


इसके पश्चात्‌ मुनियोंने उस आसनपर बैठे हुए | निमित्त प्रजापति ब्रह्माजीकी उपासना की थी॥ १६॥ 


वायुदेवकी भलीभाँति पूजा की और उन्होंने भी उन 
सभीकी प्रशंसाकर उनसे कुशल पूछा॥ १०॥ 


हि चलन 


हक | 


वायु बोले--हे ब्राह्मणो! इस महायज्ञके पूरे 
होनेतक आपलोग सकुशल तो रहे; यज्ञमें विघ्न डालनेवाले 
देवशत्रु दैत्योंने कहीं विध्न तो उपस्थित नहीं किया ? 
आपके इस यज्ञमें कोई प्रत्यवाय अथवा उपद्रव तो नहीं 
हुआ ? आपलोगोंने स्तवन तथा मन्त्रजपके द्वारा देवगणोंका 
तथा पितृ-कर्मोंके द्वारा पितरोंका पूजनजकर ठीक तरहसे 
यज्ञानुष्ठानकी विधि सम्पन्न तो कर ली। अब इस 
महायज्ञके समाप्त हो जानेके अनन्तर आपलोगोंकी क्‍या 
करनेकी इच्छा है ?॥ ११--१३॥ 


तब शरणागतोंकी रक्षा करनेवाले उन्होंने हम 
शरणागतोंपर कृपा करके कहा-हे ब्राह्मणो! सभी 
कारणोंके कारण रुद्रदेव सर्वश्रेष्ठ हैं। तर्कसे परे उन रुद्र 
देवताको यथार्थ रूपसे भक्तिमान्‌ ही देख सकता है और 
इन्हींकी प्रसन्‍नतासे भक्ति मिलती है और [ अन्तमें | मुक्ति 
भी प्राप्त होती है॥ १७-१८॥ 

अत: आपलोग इनकी प्रसन्नता प्राप्त करनेहेतु 
नैमिषारण्यमें यज्ञनियमोंमें दीक्षित होकर दीर्घसत्रके द्वारा 
परमकारण रुद्रका यजन कीजिये। तब उनकी प्रसनन्‍्नतासे 
यज्ञके अन्तमें वायुदेव आयेंगे। उनके मुखसे 
आपलोगोंको ज्ञानलाभ होगा और कल्याणकी प्राप्ति 
होगी॥ १९-२० ॥ 

इस प्रकारका आदेश देकर ब्रह्माजीने हमलोगोंको 
इस स्थानपर भेजा है। हे महाभाग! हमलोग आपकी 
प्रतीक्षा कर रहे हैं॥ २१॥ 

दिव्य हजार वर्षपर्यन्त हमलोग यहाँ बैठकर जो 
दीर्घसत्र कर रहे थे, उसका उद्देश्य आपके आगमनके 
अतिरिक्त अन्य कुछ नहीं था॥ २२॥ 

तब प्रसन्‍न मनसे वायुदेवने दीर्घसत्र करनेवाले 
ऋषियोंके उस प्राचीन वृत्तान्तका श्रवण किया और 
मुनियोंसे घिरे हुए वे वहींपर विराजमान हो गये ॥ २३ ॥ 

इसके पश्चात्‌ मुनियोंके द्वारा पूछे जानेपर शिवमें 
उनकी भक्ति बढ़ानेके लिये सर्वव्यापक वायुदेवने सृष्टिकी 
उत्पत्ति एवं शिवका ऐश्वर्य संक्षेपमें बताया॥ २४॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
वायुसमागम नामक चौथा अध्याय पूर्ण हुआ ॥ ४ ॥ 


नअयपत7ा#-३- ३-७ पे 


डंडड 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पाँचवाँ अध्याय 
ऋषियोंके पूछनेपर वायुदेवद्वारा पशु, पाश एवं पशुपतिका तात्त्विक विवेचन 


सूतजी बोले--हे महाभाग्यवानू ऋषियो ! 
नैमिषारण्यनिवासी उन ऋषियोंने विधिपूर्वक वायुदेवको 
प्रणामकर उनसे पहले पूछा॥ १॥ 

नेमिषारण्यके ऋषियोंने पूछा--देव! आपने 
ईश्वरविषयक ज्ञान कैसे प्राप्त किया? तथा आप 
अव्यक्तजन्मा ब्रह्माजीके शिष्य किस प्रकार हुए ?॥ २॥ 

वायुदेवता बोले--महर्षियो ! उन्‍नीसवें कल्पका 
नाम श्वेतलोहितकल्प समझना चाहिये। उसी कल्पमें 
चतुर्मुख ब्रह्माने सृष्टिकी कामनासे तपस्या की। उनकी 
उस तीक्र तपस्यासे संतुष्ट हो स्वयं उनके पिता देवदेव 
महेश्वरने उन्हें दर्शन दिया। वे दिव्य कुमारावस्थासे युक्त 
रूप धारण करके रूपवानोंमें श्रेष्ठ श्वेत नामक मुनि 
होकर दिव्य वाणी बोलते हुए उनके सामने उपस्थित 
हुए। वेदोंके अधिपति तथा सबके पालक पिता महेश्वरका 
दर्शन करके गायत्रीसहित ब्रह्माजीने उन्हें प्रणाम किया 
और उन्हींसे उत्तम ज्ञान पाया। ज्ञान पाकर विश्वकर्मा 
चतुर्मुख ब्रह्मा सम्पूर्ण चराचर भूतोंकी सृष्टि करने लगे। 
साक्षात्‌ परमेश्वर शिवसे सुनकर ब्रह्माजीने अमृतस्वरूप 
ज्ञान प्राप्त किया था, इसलिये मैंने तपस्याके बलसे 
उन्हींके मुखसे उस ज्ञानको उपलब्ध किया॥ ३--८॥ 

मुनियोंने पूछा--आपने वह कौन-सा ज्ञान प्राप्त 
किया, जो सत्यसे भी परम सत्य एवं शुभ है तथा जिसमें 
उत्तम निष्ठा रखकर पुरुष परमानन्दको प्राप्त करता है 2॥ ९॥ 

वायुदेवता बोले--महर्षियो ! मैंने पूर्वकालमें पशु- 
पाश और पशुपतिका जो ज्ञान प्राप्त किया था, सुख 
चाहनेवाले पुरुषको उसीमें ऊँची निष्ठा रखनी चाहिये। 
अज्ञानसे उत्पन्न होनेवाला दुःख ज्ञानसे ही दूर होता है। 
वस्तुके विवेकका नाम ज्ञान है। वस्तुके तीन भेद माने 
गये हैं--जड (प्रकृति), चेतन (जीव) और उन दोनोंका 
नियन्ता (परमेश्वर)। इन्हीं तीनोंको क्रमसे पाश, पशु 
तथा पशुपति कहते हैं॥ १०--१२॥ 

तत्त्वज्ञ पुरुष प्राय: इन्हीं तीन तत्त्वोंको क्षर, अक्षर 
तथा उन दोनोंसे अतीत कहते हैं। अक्षर ही पशु कहा 
गया है। क्षर तत्त्वका ही नाम पाश है तथा क्षर और 


अक्षर दोनोंसे परे जो परमतत्त्व है, उसीको पति या 
पशुपति कहते हैं॥ १३-१४॥ 

मुनिगण बोले--हे मारुत! क्षर किसे कहा गया 
है और अक्षर किसे कहते हैं एवं उन दोनों क्षराक्षरसे 
परे क्‍या है ? उसका वर्णन कीजिये॥ १५॥ 

वायुदेव बोले--प्रकृतिको ही क्षर कहा गया है। 
पुरुष (जीव)-को अक्षर कहते हैं और जो इन दोनोंको 
प्रेरित करता है, वह क्षर और अक्षर दोनोंसे भिन्‍न तत्त्व 
ही परमेश्वर कहा गया है॥ १६॥ 

मुनिगण बोले--हे देव! यह प्रकृति कौन कही 
गयी है, और यह पुरुष कौन कहा गया है ? इनका सम्बन्ध 
किसके द्वारा होता है और यह प्रेरक ईश्वर कौन है 2॥ १७॥ 

वायुदेव बोले--मायाका ही नाम प्रकृति है। पुरुष 
उस मायासे आवृत है। मल और कमके द्वारा प्रकृतिका 
पुरुषके साथ सम्बन्ध होता है। शिव ही इन दोनोंके प्रेरक 
ईश्वर हैं॥ १८॥ 

मुनिगण बोले--माया किसे कहते हैं, मायासे 
आच्छादित होनेपर पुरुष किस रूपका हो जाता है, यह 
मल क्या है और कहाँसे आया, शिवतत्त्व क्या है तथा 
शिव कौन है ?॥ १९॥ 

वायुदेव बोले--माया महेश्वरकी शक्ति है। 
चित्स्वरूप जीव उस मायासे आवृत है। चेतन जीवको 
आच्छादित करनेवाला अज्ञानमय पाश ही मल कहलाता 
है। उससे शुद्ध हो जानेपर जीव स्वतः शिव हो जाता 
है। वह विशुद्धता ही शिवत्व है॥ २०॥ 

मुनियोंने पूछा--सर्वव्यापी चेतनको माया किस 
हेतुसे आवृत करती है ? किसलिये पुरुषको आवरण प्राप्त 
होता है ? और किस उपायसे उसका निवारण होता है 2 ॥ २१॥ 

वायुदेवता बोले--व्यापक तत्त्वको भी आंशिक 
आवरण प्राप्त होता है; क्योंकि कला आदि भी व्यापक हैं। 
भोगके लिये किया गया कर्म ही उस आवरणमें कारण है। 
मलका नाश होनेसे वह आवरण दूर हो जाता है॥ २२॥ 

मुनिगण बोले--हे वायुदेव! वह कलादि क्‍या 
है, कर्म किसे कहते हैं ? उसका आदि एवं अन्त कया 


वायवीयसंहिता-पू०खं० अ० ५] « पशु, पाश एवं पशुपतिका तात्त्विक विवेचन * 


डंडज 


फ्रफफफफफ्रफक्रफ्रशाफ्क्ररफ्रफफ्रफफफ्फक्राफ्र कक फक््राफ फ्रफकंाक क्रकफ्रफक्रफ्फ्क््रफ््ाा्फक्रक्रफक्रफक्फकक्रफ्रफफ्फ क्रम क्रफक््फ फर्क क्रकरफ्र फऋ्रफक क्र कमा फ्् फ्क्फ्फ 


है और उसका फल तथा आश्रय क्‍या है ?॥ २३॥ 

किसके भोगसे क्‍या भोगना पड़ता है, उस भोगका 
साधन क्या है, मलक्षयका हेतु क्या है और क्षीणमलवाला 
पुरुष कैसा होता है ?॥ २४॥ 

वायुदेवता बोले--कला, विद्या, राग, काल और 
नियति--इन्हींको कलादि कहते हैं। कर्मफलका जो 
उपभोग करता है, उसीका नाम पुरुष (जीव) है। कर्म 
दो प्रकारके हैं--पुण्यकर्म और पापकर्म। पुण्यकर्मका 
'फल सुख और पापकर्मका फल दुःख है। कर्म अनादि 
है और फलका उपभोग कर लेनेपर उसका अन्त हो 
जाता है। यद्यपि जड कर्मका चेतन आत्मासे कुछ 
सम्बन्ध नहीं है, तथापि अज्ञानवश जीवने उसे अपने- 
आपमें मान रखा है। भोग कर्मका विनाश करनेवाला है, 
प्रकृतिको भोग्य कहते हैं और भोगका साधन है शरीर। 
बाह्य इन्द्रियाँ और अन्तःकरण उसके द्वार हैं। अतिशय 
भक्तिभावसे उपलब्ध हुए महेश्वरके कृपाप्रसादसे मलका 
नाश होता है और मलका नाश हो जानेपर पुरुष 
निर्मल--शिवके समान हो जाता है॥ २५--२८॥ 

मुनिगण बोले--कलादि पाँच तत्त्वोंका अलग- 
अलग कर्म क्‍या कहा जाता है? क्‍या आत्माको ही 
भोक्ता एवं पुरुषके नामसे पुकारा जाता है ? उस अव्यक्त 
तत्त्वका स्वरूप क्या है और वह किस प्रकारसे भोगा 
जाता है ? उस [ भोग्य]-के भोगका आश्रय क्या है और 
शरीर किसे कहते हैं 27॥ २९-३० ॥ 

वायुदेवता बोले--विद्या पुरुषकी ज्ञानशक्तिको 
और कला उसकी क्रियाशक्तिको अभिव्यक्त करनेवाली 
है। राग भोग्य वस्तुके लिये क्रियामें प्रवृत्त करनेवाला होता 
है। काल उसमें अवच्छेदक होता है और नियति उसे 
नियन्त्रणमें रखनेवाली है। अव्यक्तरूप जो कारण है, वह 
त्रिगुणमय है; उसीसे जड जगत्‌की उत्पत्ति होती है और 
उसीमें उसका लय होता है। तत्त्वचिन्तक पुरुष उस 
अव्यक्तको ही प्रधान और प्रकृति कहते हैं। अप्रकटित 
लक्षणोंबाला वह प्रधान तत्त्व कलाओंके माध्यमसे 
अभिव्यक्तिको प्राप्त करता है। उस सत्त्वादिगुणत्रयात्मक 
प्रधानका स्वरूप सुख-दुःख-विमोहात्मक है, जो पुरुषके 
द्वारा भोगा जाता है॥ ३१--३३॥ 

सत्त्व, रज और तम--ये तीनों गुण प्रकृतिसे प्रकट 


होते हैं; तिलमें तेलकी भौंति वे प्रकृतिमें सूक्ष्मरूपसे 
विद्यमान रहते हैं। सुख और उसके हेतुको संक्षेपसे 
सात्त्विक कहा गया है, दुःख और उसके हेतु राजस कार्य 
हैं तथा जडता और मोह-वे तमोगुणके कार्य हैं। 
सात्त्विकी वृत्ति ऊर्ध्वमें ले जानेवाली है, तामसी वृत्ति 
अधोगतिमें डालनेवाली है तथा राजसी वृत्ति मध्यम 
स्थितिमें रखनेवाली है॥ ३४--३६ ॥ 

पाँच तन्मात्राए, पाँच भूत, पाँच ज्ञानेन्द्रियाँ, 
पाँच कर्मेन्द्रियाँ तथा प्रधान (चित्त), महत्तत्त्व (बुद्धि), 
अहंकार और मन-ये चार अन्त:करण--सब मिलकर 
चौबीस तत्त्व होते हैं। इस प्रकार संक्षेपसे ही विकारसहित 
अव्यक्त (प्रकृति)-का वर्णन किया गया॥ ३७-३८॥ 

कारणावस्थामें रहनेपर ही इसे अव्यक्त कहते हैं 
और शरीर आदिके रूपमें जब वह कार्यावस्‍्थाको प्राप्त 
होता है, तब उसकी “व्यक्त” संज्ञा होती है--ठीक उसी 
तरह, जैसे कारणावस्थामें स्थित होनेपर जिसे हम “मिट्टी ' 
कहते हैं, वही कार्यावस्‍्थामें 'घट' आदि नाम धारण कर 
लेती है। जैसे घट आदि कार्य मृत्तिका आदि कारणसे 
अधिक भिनन नहीं है, उसी प्रकार शरीर आदि व्यक्त 
पदार्थ अव्यक्तसे अधिक भिनन नहीं हैं। इसलिये एकमात्र 
अव्यक्त ही कारण, करण, उनका आधारभूत शरीर तथा 
भोग्य वस्तु है, दूसरा कोई नहीं॥ ३९--४१॥ 

मुनियोंने पूछा--प्रभो ! बुद्धि, इन्द्रिय और शरीरसे 
व्यतिरिक्त किसी आत्मा नामक वस्तुकी वास्तविक 
स्थिति कहाँ है ?॥ ४२॥ 

वायुदेवता बोले--महर्षियो ! सर्वव्यापी चेतनका 
बुद्धि, इन्द्रिय और शरीरसे पार्थक्य अवश्य है। आत्मा नामक 
कोई पदार्थ निश्चय ही विद्यमान है; परन्तु उसकी सत्तामें 
किसी हेतुकी उपलब्धि बहुत ही कठिन है ! सत्पुरुष 
बुद्धि, इन्द्रिय और शरीरको आत्मा नहीं मानते; क्योंकि 
स्मृति (बुद्धिका ज्ञान) अनियत है तथा उसे सम्पूर्ण 
शरीरका एक साथ अनुभव नहीं होता। इसीलिये वेदों 
और वेदान्तोंमें आत्माको पूर्वानुभूत विषयोंका स्मरणकर्ता, 
सम्पूर्ण ज्ञेय पदार्थोंमें व्यापक तथा अन्तर्यामी कहा जाता 
है॥ ४३--४५ ॥ 

उसमें सब कुछ है और वह शाश्वत आत्मा 

सभीको व्याप्त करके सर्वत्र स्थित रहता है, फिर भी 


डंडद 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


व्यक्तरूपमें कोई भी कहीं भी उसे प्रत्यक्ष नहीं देख पाता 
है। यह नेत्र तथा अन्य इन्द्रियोंसे भी ग्राह्म नहीं है। वह 
महान्‌ आत्मा ज्ञानप्रदीप्त मनसे ही ग्राह्म है ॥ ४६-४७॥ 

यह न स्त्री है, न पुरुष है और न नपुंसक ही है। 
न ऊपर है, न अगल-बगलमें है, न नीचे है और न किसी 
स्थान-विशेषमें । यह सम्पूर्ण चल शरीरोंमें अविचल, 
निराकार एवं अविनाशीरूपसे स्थित है। ज्ञानी पुरुष 
निरन्तर विचार करनेसे उस आत्मतत्त्वका साक्षात्कार कर 
पाते हैं। बहुत कहनेसे क्‍या प्रयोजन ? आत्मा देहसे 
पृथक्‌ है। जो लोग इसे अपृथक्‌ देखते हैं, उनको इसका 
यथार्थ ज्ञान नहीं है॥ ४८--५० ॥ 

पुरुषका जो वह शरीर कहा गया है, इससे बढ़कर 
अशुद्ध, पराधीन, दुःखमय और अस्थिर दूसरी कोई वस्तु 
नहीं है। शरीर ही सब विपत्तियोंका मूल कारण है। उससे 
युक्त हुआ पुरुष अपने कर्मके अनुसार सुखी, दुखी और 
मूढ़ होता है। जैसे पानीसे सींचा हुआ खेत अंकुर उत्पन्न 
करता है, उसी प्रकार अज्ञानसे आप्लावित हुआ कर्म 
नूतन शरीरको जन्म देता है॥ ५१--५३॥ 

ये शरीर अत्यन्त दुःखोंके आलय माने जाते हैं। 
इनकी मृत्यु अनिवार्य होती है। भूतकालमें कितने ही शरीर 
नष्ट हो गये और भविष्यकालमें सहस्नरों शरीर आनेवाले हैं, 
वे सब आ-आकर जब जीर्ण-शीर्ण हो जाते हैं, तब पुरुष 
उन्हें छोड़ देता है। कोई भी जीवात्मा किसी भी शरीरमें 
अनन्त कालतक रहनेका अवसर नहीं पाता ॥ ५४-५५॥ 

कभी यह शरीरोंमें व्याप्त होकर निवास करता है 
और कभी उन्हें छोड़ देता है, जैसे चन्द्रबिम्ब आकाशमें कभी 


चंचल मेघोंसे आच्छादित रहता है और कभी मुक्त रहता 
है। इसकी वृत्ति देहभेदसे भिन्‍न-भिन्‍न रसोंवाली होती है, 
जिस प्रकार पासा एक होते हुए भी पटलपर फेंके जानेपर 
भिन्‍न-भिनन रूपोंमें दिखायी पड़ता है ॥ ५६-५७ ॥ 

यहाँ स्त्रियों, पुत्रों और बन्धु-बान्धवोंसे जो मिलन 
होता है, वह पथिकको मार्गमें मिले हुए दूसरे पथिकोंके 
समागमके ही समान है। जैसे महासागरमें एक काष्ठ 
कहींसे और दूसरा काष्ठ कहींसे बहता आता है, वे दोनों 
काष्ठ कहीं थोड़ी देरके लिये मिल जाते हैं और मिलकर 
फिर बिछड़ जाते हैं। उसी प्रकार प्राणियोंका यह समागम 
भी संयोग-वियोगसे युक्त है॥ ५८-५९ ॥ 

वह [परमात्मा] शरीर [और जीवात्मा]-को 
[तत्त्वतः] जानता है, किंतु शरीर उसे नहीं जान पाता; 
परमतत्त्व शरीरादिका द्रष्टा [ज्ञाता] होकर भी इनके 
द्वारा दृश्य अर्थात्‌ ज्ञेय नहीं है॥६०॥ 

ब्रह्माजीसे लेकर स्थावर प्राणियोंतक सभी जीव 
पशु कहे गये हैं। उन सभी पशुओंके लिये ही यह दृष्टान्त 
या दर्शन-शास्त्र कहा गया है। यह जीव पाशोंमें बँधता 
और सुख-दुःख भोगता है, इसलिये “पशु” कहलाता है। 
यह ईश्वरकी लीलाका साधन-भूत है, ऐसा ज्ञानी 
महात्मा कहते हैं। यह जीव अज्ञानी है एवं अपने सुख- 
दुःखको भोगनमें सर्वदा परतन्त्र है। यह ईश्वरसे प्रेरित 
होकर स्वर्ग अथवा नरकमें जाता है॥६१--६३॥ 

सूतजी बोले--वायुका यह वचन सुनकर मुनिगण 
प्रसन्‍नचित्त हो गये और शैवागममें कुशल वायुदेवको 
प्रणाम करके कहने लगे॥ ६४॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
ज़िवतत्त्वज्ञानवर्णन नामक पाँचवाँ अध्याय पूर्ण हुआ॥ ५ ॥ 


जपयय7*#-# कं कौ-4+--पफपफप 


छठा अध्याय 
महेश्वरकी महत्ताका प्रतिपादन 


मुनि बोले--[हे देव!] आपने पूर्वमें पशु तथा 
पाशके विषयमें बताया है, अब इन दोनोंसे विलक्षण तथा 
इनपर शासन करनेवाले किसी [तत्त्व] अर्थात्‌ पशुपतिके 
विषयमें बताइये ॥ १॥ 

वायुदेवता कहते हैं--महर्षियो! इस विश्वका 


निर्माण करनेवाला कोई पति है, जो अनन्त रमणीय 
गुणोंका आश्रय कहा गया है। वही पशुओंको पाशसे 
मुक्त करनेवाला है। उसके बिना संसारकी सृष्टि कैसे हो 
सकती है; क्योंकि पशु अज्ञानी और पाश अचेतन है। 
प्रधान परमाणु आदि जितने भी जड तत्त्व हैं, उन सबका 


वायवीयसंहिता-पू०खं० अ० ६ ] 

कर्ता वह पति ही है--यह बात स्वयं समझमें आ जाती 
है। किसी बुद्धिमान्‌ या चेतन कारणके बिना इन जड 
तत्त्वोंका निर्माण कैसे सम्भव है॥ २--४॥ 

यह जगत्‌ कर्तुसापेक्ष है; क्योंकि [घटादिके समान] 
कार्य सावयव है। अतः कार्यका कर्ता ईश्वर ही हो 
सकता है, पशु और पाश नहीं॥ ५॥ 

पशु भी कर्ता होता है, किंतु वह ईश्वरकी प्रेरणासे 
ही होता है, उसका यह कर्तृत्व [दूसरेके आश्रयसे] 
अन्धेके चलनेके समान भ्रमात्मक होता है। यह जीव 
जब अपनेको प्रेरक ईश्वरसे भिन्‍न मानकर उसकी 
उपासना करता है, तब ईश्वरसे उपकृत हो जानेके 
कारण, वह अमृतत्वको प्राप्त कर लेता है॥६-७॥ 

पशु, पाश और पतिका जो वास्तवमें पृथक्‌-पृथक्‌ 
स्वरूप है, उसे जानकर ही ब्रह्मवेत्ता पुरुष योनिसे मुक्त 
होता है। क्षर और अक्षर--ये दोनों एक-दूसरेसे संयुक्त होते 
हैं। पति या महेश्वर ही व्यक्ताव्यक्त जगत्‌का भरण-पोषण 
करते हैं। वे ही जगत्‌को बन्धनसे छुड़ानेवाले हैं॥ ८-९॥ 

भोक्ता, भोग्य और प्रेरक--ये तीन ही तत्त्व 
जाननेयोग्य हैं। विज्ञ पुरुषोंक लिये इनसे भिन्‍न दूसरी 
कोई वस्तु जाननेयोग्य नहीं है॥ १०॥ 

जिस प्रकार तिलमें तेल, दहीमें घृत, स्रोतमें जल 
तथा अरणिमें अग्नि व्याप्त रहती है, उसी प्रकार 
विलक्षण महान्‌ आत्माको सत्य एवं तपसे नित्ययुक्त 
व्यक्ति अपनेमें सतत देखता है॥ ११-१२॥ 

इन्द्रजालके समान एक ही ईश्वर वशमें करनेवाली 
अपनी माया शक्तियोंसे इन सभी लोकोंको वशमें करके 
अपना ऐश्वर्य-विस्तार करता है॥ १३॥ 

सृष्टिके आरम्भमें एक ही रुद्रदेव विद्यमान रहते हैं, 
दूसरा कोई नहीं होता। वे ही इस जगत्‌की सृष्टि करके 
इसकी रक्षा करते हैं और अन्तमें सबका संहार कर 
डालते हैं। उनके सब ओर नेत्र हैं, सब ओर मुख हैं, 
सब ओर भुजाएँ हैं और सब ओर चरण हैं॥ १४-१५ ॥ 

वे ही एक महेश्वर देव द्यौ तथा पृथ्वीको उत्पन्न 
करते हैं और वे ही सम्पूर्ण देवगणोंको उत्पन्न करते हैं 
तथा उनकी अभिवृद्धि करते हैं॥ १६॥ 

ये ही सबसे पहले देवताओंमें ब्रह्माजीको उत्पन्न 


करते हैं। श्रुति कहती है कि 'रुद्रदेव सबसे श्रेष्ठ महान्‌ 
ऋषि हैं। में इन महान्‌ अमृतस्वरूप अविनाशी पुरुष 
परमेश्वरको जानता हूँ। इनकी अंगकान्ति सूर्यके समान 
है। ये प्रभु अज्ञानान्धकारसे परे विराजमान हैं।' इन 
परमात्मासे परे दूसरी कोई वस्तु नहीं है। इनसे अत्यन्त 
सूक्ष्म और इनसे अधिक महान्‌ भी कुछ नहीं है। इनसे 
यह सारा जगत्‌ परिपूर्ण है॥ १७--१९॥ 

उन परमात्मा रुद्रके मुख, सिर और ग्रीवा सर्वत्र 
व्याप्त हैं, सभी प्राणियोंके हृदयस्थलमें वे स्थित हैं, वे 
सर्वव्यापी, सर्वगत, ऐश्वर्यशाली एवं शिवस्वरूप हैं॥ २० ॥ 

इनके सब ओर हाथ, पैर, नेत्र, मस्तक, मुख और 
कान हैं। ये लोकमें सबको व्याप्त करके स्थित हैं। ये 
सम्पूर्ण इन्द्रियोंके विषयोंको जाननेवाले हैं, परंतु वास्तवमें 
सब इन्द्रियोंसे रहित हैं। सबके स्वामी, शासक, शरणदाता 
और सुहृद्‌ हैं॥ २१-२२॥ 

ये नेत्रके बिना भी देखते हैं और कानके बिना भी 
सुनते हैं। ये सबको जानते हैं, किंतु इनको पूर्णरूपसे 
जाननेवाला कोई नहीं है। इन्हें परम पुरुष कहते हैं। ये 
अणुसे भी अत्यन्त अणु और महानसे भी परम महान्‌ हैं। 
ये अविनाशी महेश्वर इस जीवकी हृदय-गुफामें निवास 
करते हैं॥ २३-२४॥ 

उस यज्ञरहित, यज्ञस्वरूप, अतिशय महिमावाले 
जगन्नियन्ता [परमात्मा ]-को उसी परमात्माकी कृपासे 
शोकरहित हुआ पुरुष देख पाता है॥ २०॥ 

में उस जरारहित, सर्वव्यापी तथा सर्वज्ञ पुराणपुरुषको 
जानता हूँ, जिसके ध्यानसे जन्म, मरणादिका निरोध हो 
जाता है-ऐसा ब्रह्मवेत्ता लोग कहते हैं॥ २६॥ 

वे अकेले महेश्वर ही सर्वप्रथम अपनी शक्तिके 
साथ मिलकर बहुत प्रकारसे इन तीनों लोकोंकी सृष्टि 
करते हैं और अन्तमें उसका संहार भी करते हैं॥ २७॥ 

विश्वको धारण करनेवाली वह शैवी शक्ति अजा, 
चित्राकृति (अद्भुत स्वरूपा) एवं परा आदि नामोंसे पुकारी 
जाती है। जन्मरहिता उस रक्त-श्वेत-कृष्णवर्णा (सत्त्व- 
रजस्तमोमयी ) समष्टिरूपा, तथा प्रजाओंको उत्पन्न करनेवाली 
[मूल प्रकृति |-का सेवन वह अजन्मा (जीवात्मा) करता 
है और आत्मस्वरूपमें स्थिता भुक्तभोगा उस प्रकृतिका 

[ श्रीशिवमहापुराण- 


दूसरा पुरुष (परमात्मा) त्याग कर देता है ॥ २८-२९॥ 

एक साथ रहनेवाले दो पक्षी एक ही वृक्ष (शरीर) - 
का आश्रय लेकर रहते हैं। उनमेंसे एक तो उस वृक्षके 
कर्मरूप फलोंका स्वाद ले-लेकर उपभोग करता है, किंतु 
दूसरा उस वृक्षेके फलका उपभोग न करता हुआ केवल 
देखता रहता है। जीवात्मा इस वृक्षके प्रति आसक्तिमें डूबा 
हुआ है, अतः मोहित होकर शोक करता रहता है। वह जब 
कभी भगवत्कृपासे भक्तसेवित परम कारणरूप परमेश्वरका 
और उनकी महिमाका साक्षात्कार कर लेता है, तब शोकरहित 
हो सुखी हो जाता है॥ ३०-३११/२॥ 

छन्द, यज्ञ, क्रतु तथा भूत, वर्तमान और भविष्य 
सम्पूर्ण विश्वको वह मायावी रचता है और मायासे ही 
उसमें प्रविष्ट होकर रहता है। प्रकृतिको ही माया समझना 
चाहिये और महेश्वर ही वह मायावी है ॥ ३२-३३ ॥ 

उस प्रकृतिके अवयवोंसे यह सम्पूर्ण जगत्‌ व्याप्त 
है। [गर्भाशयके] मध्यमें स्थित कललमें विद्यमान 
बीजसे भी अधिक परमात्मा सूक्ष्म है। उस मंगलमय 
परमेश्वरको इस विश्वका ख्नरष्टा एवं परिचालक जानकर 
[साधक] परमशक्ति प्राप्त कर लेता है॥ ३४-३५॥ 

वह परमेश्वर ही कालस्वरूप, रक्षक एवं विश्वका 
अधिपति है। उस विश्वाधिपतिको जानकर जीव कालपाशसे 
छुटकारा पा जाता है। घृतमें मण्डकी भाँति सूक्ष्म एवं 
सारे प्राणियोंके भीतर निगूढ़भावसे विद्यमान प्रभुको 
जानकर मनुष्य सभी पापोंसे छूट जाता है॥ ३६-३७॥ 

ये विश्वकर्मा महेश्वर ही परम देवता परमात्मा हैं, 
जो सबके हृदयमें विराजमान हैं। उन्हें जानकर ही पुरुष 
परमानन्दमय अमृतका अनुभव करता है॥ ३८॥ 

जब दिन-रात, सत्‌-असत्‌ कुछ भी--यह समस्त 
[जगत्प्रपंच] नहीं था, तब केवल एकमात्र शिव ही 
विद्यमान थे, उन्हींसे यह शाश्वती प्रज्ञा उत्पन्न होती है। 
ऊँचे, नीचे, तिरछे तथा मध्यमें कोई भी उन्हें पकड़ नहीं 
सकता। वे महान्‌ यशवाले हैं तथा उनकी कोई तुलना 
नहीं है। जन्म [मृत्यु]-के भयसे आक्रान्त पुरुष उन 
अजन्मा तथा अद्वितीय भगवान्‌ रुद्रको [तत्त्वतः] जानकर 
रक्षाके लिये उनके कल्याणमय स्वरूपकी शरण ग्रहण 
कर लेते हैं॥ ३९--४१॥ 


ब्रह्मासे भी श्रेष्ठ असीम एवं अविनाशी परमात्मामें 
विद्या और अविद्या दोनों गूढ़भावसे स्थित हैं। विनाशशील 
जडवर्गको ही यहाँ अविद्या कहा गया है और अविनाशी 
जीवको विद्या नाम दिया गया है; जो उन दोनों विद्या 
और अविद्यापर शासन करते हैं, वे महेश्वर उनसे सर्वथा 
भिन्‍न-विलक्षण हैं॥ ४२-४३॥ 

ये प्रतापी महेश्वर इस जगत्‌में समष्टिभूत और इच्द्रिय- 
वर्गरूप एक-एक जालको अनेक प्रकारसे रचकर इसका 
विस्तार करते हैं। फिर अन्तमें संहार करके सबको अनेकसे 
एकमें परिणत कर देते हैं तथा पुनः सृष्टिकालमें सबकी 
पूर्ववत्‌ रचना करके सबपर आधिपत्य करते हैं। जैसे सूर्य 
अकेला ही ऊपर-नीचे तथा अगल-बगलकी दिशाओंको 
प्रकाशित करता हुआ स्वयं भी देदीप्यमान होता है, उसी 
प्रकार ये भजनीय परमेश्वर अकेले ही समस्त कारणरूप 
पृथ्वी आदि तत्त्वोंका नियमन करते हैं॥ ४४-४५ ॥ 

वे ही वस्तुस्वरूप वाच्य एवं वाचकको [ जगद्रूपमें 
परिणमित करते हुए] और गुणोंको भोक्ता तथा भोग्यके 
रूपमें परिणमित करते हुए संसारमें अधिष्ठित हैं ॥ ४६॥ 

गुह्य उपनिषदोंमें गूढ़ रूपसे प्रतिपाद्य जगत्कर्ता 
तथा ब्रह्माजीको भी उत्पन्न करनेवाले उस परात्पर 
ब्रह्मको पहले देवगणों एवं महर्षियोंने जाना था॥ ४७॥ 

श्रद्धा और भक्तिभावसे प्राप्त होनेयोग्य, आश्रयरहित 
कहे जानेवाले, जगत्‌की उत्पत्ति और संहार करनेवाले, 
कल्याण-स्वरूप एवं सोलह कलाओंकी रचना करनेवाले 
उन महादेवको जो जानते हैं, वे शरीरके बन्धनको सदाके 
लिये त्याग देते हैं अर्थात्‌ जन्म-मृत्युके चक्‍करसे छूट 
जाते हैं। मोहमें पड़े हुए कुछ लोग उन्हें स्वभाव और 
कुछ लोग काल मानते हैं, यह उन परमात्माकी महिमा 
ही है, जिससे यह संसार भ्रमित है॥ ४८-४९ ॥ 

कालके भी कालस्वरूप जिन परमात्माने सारे 
जगत्‌को आवृत कर रखा है, उन्हींसे प्रेरित यह कर्म 
प्राणियोंके साथ प्रवृत्त होता है॥५०॥ 

वे परमात्मा [कला आदि] तत्त्वोंका सत्त्वत [ आदि 
गुणों ]-के साथ योग करके बारम्बार नानाविध कर्मोंको 
सम्पन्नकर उनसे विनिवृत्त हो जाते हैं। [आकाश 
आदि] आठ मूर्तियों, [सत्त्वादि] तीनों गुणों, [विद्या- 

अविद्या] दोनों शक्तियों अथवा एकमात्र [मूल- 
प्रकृति] काल तथा [इच्छा आदि] आत्मगुणोंके द्वारा 
यह समस्त विश्व अभिव्याप्त है। [वह परमात्मा 
सत्त्वादि] गुणोंके द्वारा कर्मोकी परिकल्पनाकर उनसे 
स्वभाव आदिका योग करता है। उन [गुण एवं 
स्वाभावादिका ] -का अभाव होनेपर किये गये कर्मका 
भी नाश हो जाता है। [प्राणियोंके] कर्मका क्षय 
होनेपर [परमेश्वर] पुनः अन्य [कर्म, स्वभावादि]- 
की प्राप्ति कराता है। वह आदिपुरुष परमात्मा ही 
भोक्ता और भोगके [पारस्परिक] संयोगमें निमित्त 
बनता है॥ ५१--५४॥ 

वे ही परमेश्वर तीनों कालोंसे परे, निष्कल, सर्वज्ञ, 
त्रिगुणाधीश्वर एवं साक्षात्‌ परात्पर ब्रह्म हैं। सम्पूर्ण विश्व 
उन्हींका रूप है। वे सबकी उत्पत्तिके कारण होकर भी 
स्वयं अजन्मा हैं, स्तुतिके योग्य हैं, प्रजाओंके पालक, 
देवताओंके भी देवता और सम्पूर्ण जगत्‌के लिये पूजनीय 
हैं। अपने हृदयमें विराजमान उन परमेश्वरकी हम 
उपासना करते हैं॥ ५०-५६ ॥ 

जो काल आदिसे परे हैं, जिनसे यह समस्त प्रपंच 
प्रकट होता है, जो धर्मके पालक, पापके नाशक, भोगोंके 
स्वामी तथा सम्पूर्ण विश्वके धाम हैं, जो ईश्वरोंके भी 
परम महेश्वर, देवताओंके भी परम देवता तथा पतियोंके 
भी परम पति हैं, उन भुवनेश्वरोंके भी ईश्वर महादेवको 
हम सबसे परे जानते हैं॥ ५७-५८ ॥ 

उनके शरीररूप कार्य और इन्द्रिय तथा मनरूपी 
करण नहीं हैं, उनके समान और उनसे अधिक भी इस 
जगत्‌में कोई नहीं दिखायी देता। ज्ञाना, बल और 
क्रियारूप उनकी स्वाभाविक पराशक्ति वेदोंमें नाना 
प्रकारकी सुनी गयी है। उन्हीं शक्तियोंसे इस सम्पूर्ण 
विश्वकी रचना हुई है॥ ५९-६०॥ 

उसका न कोई स्वामी है, न कोई निश्चित 
चिहन है, न उसपर किसीका शासन है। वह समस्त 
कारणोंका कारण होता हुआ ही उनका अधीश्वर 
भी है। उनका न कोई जन्मदाता है, न जन्म है, 
न जन्मके माया-मलादि हेतु ही हैं। वह एक ही 
सम्पूर्ण विश्वमें, समस्त भूतोंमें गुह्मरूपसे व्याप्त है। 


वही सब भूतोंका अन्तरात्मा और धर्माध्यक्ष कहलाता 
है॥ ६१--६३॥ 

वह सब भूतोंके अंदर बसा हुआ, [सबका द्रष्टा 
साक्षी, चेतन और निर्गुण है। वह एक है, वशी है, अनेकों 
विवशात्मा निष्क्रिय पुरुषोंको वशमें रखनेवाला है। वह 
नित्योंका नित्य, चेतनोंका चेतन है। वह एक है, 
कामनारहित है और बहुतोंकी कामना पूर्ण करनेवाला 
ईश्वर है॥ ६४-६५ ॥ 

सांख्य और योग अर्थात्‌ ज्ञाययोग और निष्काम 
कर्मयोगसे प्राप्त करनेयोग्य सबके कारणरूप उन 
जगदीश्वर परमदेवको जानकर जीव सम्पूर्ण पाशों 
(बन्धनों )-से मुक्त हो जाता है। वे सम्पूर्ण विश्वके 
स्रष्ट, सर्वज्ञ, स्वयं ही अपने प्राकट्यके हेतु, ज्ञानस्वरूप, 
कालके भी ख्रष्टा, सम्पूर्ण दिव्य गुणोंसे सम्पन्न, प्रकृति 
और जीवात्माके स्वामी, समस्त गुणोंके शासक तथा 
संसार-बन्धनसे छुड़ानेवाले हैं॥६६-६७ ॥ 

जिन परमदेवने सबसे पहले ब्रह्माजीको उत्पन्न 
किया और स्वयं उन्हें वेदोंका ज्ञान दिया, अपने 
स्वरूपविषयक बुद्धिको प्रसन्‍न (निर्मल) करनेवाले उन 
परमेश्वर शिवको जानकर मैं इस संसारबन्धनसे छूटनेके 
लिये उनकी शरणमें जाता हूँ॥ ६८+/२॥ 

निष्कल, निष्क्रिय, शान्त, निष्कलंक, निरंजन, 
अमृतस्वरूप मोक्षके परमसेतु तथा काष्ठके दग्ध हो जानेपर 
देदीप्यमान होनेवाली अग्निके समान निर्विकार [ परमेश्वर 
शिवकी मैं शरण ग्रहण करता हूँ] ॥ ६९-७० ॥ 

यदि कोई आकाशको चमड़ेके समान [अपने 
शरीरमें] लपेट ले, तब वह शिवको बिना जाने अपना 
दुःख दूर कर सकता है अर्थात्‌ शिवके ज्ञानके बिना 
दुःखका अन्त असम्भव है॥७१॥ 

है महर्षियो! अपनी तपस्याके प्रभाव और शिवके 
अनुग्रहसे संन्यासाश्रमोचित, पापनाशक, पवित्र, वेदान्तमें 
परम गुप्त और पूर्वकल्पमें कहे गये इस ज्ञानको 
मैंने अपने भाग्यके प्रभावसे ब्रह्माजीके मुखसे प्राप्त 
किया है ॥७२-७३॥ 

यह श्रेष्ठ ज्ञान न अस्थिर चित्तवाले व्यक्तिको, न 
सदाचारविहीन पुत्रको तथा न तो अयोग्य शिष्यको ही 

देना चाहिये॥ ७४॥ 


हैं। अत: संक्षेपसे यह सिद्धान्तकी बात सुनो। भगवान्‌ 


जिनकी परमदेव परमेश्वरमें परम भक्ति है, जैसे | शिव प्रकृति और पुरुषसे परे हैं। वे ही सृष्टिकालमें 
परमेश्वरमें है, वैसे ही गुरुमें भी है, उस महात्मा पुरुषके | जगत्‌को रचते और संहारकालमें पुनः सबको आत्मसात्‌ 
हृदयमें ही ये बताये हुए रहस्यमय अर्थ प्रकाशित होते | कर लेते हैं॥ ७५-७६ ॥ 
॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
शिवतत्त्वज्ञानवर्णन नायक छठा अध्याय पूर्ण हुआ॥ ६ ॥ 


जया क-#- बिक ६ एप" 


सातवाँ अध्याय 
कालकी महिमाका वर्णन 


मुनिगण बोले--कालसे ही सब कुछ उत्पन्न | है और वह काल शिवके वशमें है, किंतु शिव 


होता है और कालसे ही सब कुछ नष्ट हो जाता है। 
कालके बिना कहीं कुछ भी नहीं होता है॥ १॥ 

यह सारा संसारमण्डल कालके मुखमें वर्तमान 
रहकर उत्पत्ति तथा प्रलयरूप लक्षणोंसे लक्षित चक्रकी 
भाँति निरन्तर घूमता रहता है॥२॥ 

ब्रह्मा, विष्णु, रुद्र तथा अन्य देवता एवं असुर 
जिसके द्वारा बनाये गये नियमको प्राप्तकर उसका 
उल्लंघन करनेमें सर्वथा असमर्थ हैं, अत्यन्त भयानक 
वह काल भूत, भविष्य, वर्तमान आदि रूपोंमें अपनेको 
विभक्तकर प्रजाओंको क्षीण करता हुआ सर्वसमर्थ होकर 
स्वच्छन्दतापूर्वक व्यवहार करता रहता है॥ ३-४॥ 

यह भगवत्स्वरूप काल कौन है, यह किसके 
अधीन रहनेवाला है और कौन इसके वशमें नहीं है ? 
हे विचक्षण! इसे बताइये॥ ५॥ 

वायु बोले--कला, काष्ठा, निमेष आदि इकाइयोंसे 
घटित मूर्तस्वरूप धारण करनेवाला महेश्वरका परम तेज 
ही कालात्मा कहा गया है, जिसका उल्लंघन समस्त 
स्थावर तथा जंगम रूपवाला कोई भी [प्राणी] नहीं कर 
सकता। वह ईश्वरका आदेशरूप है और विश्वको अपने 
वशमें रखनेवाला ईश्वरका [साक्षात्‌] बल है॥ ६-७॥ 

उन पसरमेश्वरकी अंशांशरूपा शक्ति उनसे निकलकर 
महिमामय कालात्मामें उसी प्रकार संक्रान्त हो गयी 
है, जिस प्रकार दाहिका शक्ति अग्निसे निकलकर 
लोहेमें संक्रान्त हो जाती है। इसलिये सम्पूर्ण जगत्‌ 
तो कालके वशमें है, पर काल विश्वके वशमें नहीं 


कालके वशमें नहीं हैं। शिवजीका अप्रतिहत तेज 
कालमें सन्निविष्ट है, इसलिये कालकी महान मर्यादा 
मिटायी नहीं जा सकती॥ ८--१०॥ 

अपनी विशिष्ट बुद्धिसे भी भला कौन कालका 
अतिक्रमण करनेमें समर्थ है। कोई भी कालके द्वारा किये 
गये कर्मको नहीं मिटा सकता है॥११॥ 

जो पराक्रम करके सम्पूर्ण पृथ्वीपर एकछत्र शासन 
करते हैं, वे भी कालकी मर्यादाको नहीं मिटा सकते, जैसे 
तटकी मर्यादाको सागर नहीं मिटा सकते॥ १२॥ 

जो लोग इन्द्रियोंको वशमें करके सारे संसारको 
जीत लेते हैं, वे भी कालको नहीं जीत पाते, अपितु काल 
ही उन्हें जीत लेता है। आयुर्वेदके ज्ञाता और रसायनका 
प्रयोग करनेवाले वैद्य भी मृत्युको नहीं टाल सकते हैं; 
क्योंकि काल दुरतिक्रम है॥ १३-१४॥ 

श्री (धन), रूप, शील, बल और कुलके द्वारा 
[समृद्ध] प्राणी कुछ और सोचता है, किंतु काल 
बलपूर्वक कुछ और ही कर देता है॥ १५॥ 

वह सामर्थ्यशाली काल प्रिय और अप्रिय घटनाओंके 
अकल्पित समागमके द्वारा कभी प्राणियोंका संयोग और 
कभी वियोग प्राप्त कराता रहता है॥ १६॥ 

जिस समय कोई दुखी रहता है, उसी समय कोई 
दूसरा सुखी रहता है। अहो! कठिनतासे जाननेयोग्य 
स्वभाववाले कालकी कैसी विचित्रता है !॥ १७॥ 

जो युवा है, वह वृद्ध हो जाता है, जो बलवान्‌ 
है, वह दुर्बल हो जाता है और जो श्रीसम्पन्न है, वह 


वायवीयसंहिता-पू०खं० अ० ८ ]# कालका परिमाण एवं त्रिदेवोंके आयुमानका वर्णन * 


है 


निर्धन भी हो सकता है। हे ब्राह्मणो |! कालकी गति बड़ी 
विचित्र है। कालके प्रतिकूल होनेपर कुलीनता, शील, 
सामर्थ्य तथा कुशलता-ये कोई भी गुण कार्यसिद्धिमें 
सफलता नहीं दे पाते॥ १८-१९॥ 

जो प्राणी सनाथ हैं, दानशील हैं और जिनका 
मनोरंजन गीत-वाद्यादिके द्वारा किया जाता है, वे लोग 
और जो अनाथ हैं तथा दूसरोंके द्वारा दिये गये अन्नका 
भोजन करते हैं--उन सभीके प्रति काल समान 
व्यवहारवाला होता है॥ २०॥ 

असमयमें अच्छी तरहसे प्रयोगमें लाये गये रसायन 
तथा औषध कारगर नहीं होते हैं, किंतु समयसे दिये 
जानेपर वे ही सफल होते हैं तथा सुख प्रदान करते हैं । यह 
जीव बिना समयके न मरता है, न जन्म ही लेता है और न 
उत्तम पोषण ही प्राप्त करता है । बिना कालके कोई सुखी 


अथवा दुखी भी नहीं होता है। [इस संसारमें | कोई वस्तु 
ऐसी नहीं है, जो अकालिक हो ॥ २१-२२ ॥ 

समयसे ही ठण्डी हवा चलती है, समयसे ही 
मेघोंसे वर्षा होती है और समयसे ही गर्मी शान्त होती 
है, कालसे ही सब कुछ सफल होता है॥ २३॥ 

काल ही सभीकी उत्पत्तिका कारण है। समयपर 
ही फसलें होती हैं और समयपर ही फसलें कटती हैं, 
कालसे ही सब लोग जीवित रहते हैं॥ २४॥ 

इस प्रकार जो कालात्माके तात्त्विक स्वरूपको 
यथार्थरूपसे जानता है, वह कालात्माका अतिक्रमणकर 
कालसे परे निर्गुण परमेश्वरका दर्शन कर लेता है॥ २५॥ 

जिसका न काल है, न बन्धन है और न मुक्ति है; जो 
न पुरुष है, न प्रकृति है तथा न विश्व है--उस विचित्र 
रूपवाले परात्पर परमेश्वर शिवको नमस्कार है॥ २६॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
कालमहिमवर्णन नामक सातवाँ अध्याय पूर्ण हुआ॥ ७ ॥ 


कअयययय-- 3७ अकिए.-क-क>-प पे 


आठवाँ अध्याय 
कालका परिमाण एवं त्रिदेवोंके आयुमानका वर्णन 


ऋषिगण बोले--इस कालमें किस प्रमाणके द्वारा 
आयु-गणनाकी कल्पना की जाती है और संख्यारूप 
कालकी परम अवधि क्‍या है ?॥ १॥ 

वायुदेव बोले-- आयुका पहला मान निमेष कहा 
जाता है। संख्यारूप कालकी शान्त्यतीत कला चरम 
सीमा है। पलक गिरनेमें जो समय लगता है, उसे ही 
निमेष कहा गया है। उस प्रकारके पन्द्रह निमेषोंकी एक 
काष्ठा होती है॥ २-३॥ 

तीस काष्ठाओंकी एक कला, तीस कलाओंका 
एक मुहूर्त और तीस मुहूर्तोका एक अहोरात्र कहा 
जाता है। मास तीस दिन-रातका तथा दो पक्षोंवाला 
होता है। एक मासके बराबर पितरोंका एक अहोगणात्र 
होता है, जिसमें रात्रि कृष्णपक्ष और दिन शुक्लपक्ष 
माना जाता है॥४--६॥ 

छ: महीनोंका एक अयन होता है। दो अयनोंका 
एक वर्ष माना गया है, जिसे लौकिक मानसे मनुष्योंका 


वर्ष कहा जाता है। यही एक वर्ष देवताओंका एक 
अहोरात्र होता है--ऐसा शास्त्रका निश्चय है। दक्षिणायन 
देवताओंकी रात्रि एवं उत्तरायण दिन होता है॥ ७-८॥ 

मनुष्योंकी भाँति देवताओंके भी तीस अहोरात्रोंको 
उनका एक मास कहा गया है और इस प्रकारके बारह 
महीनोंका देवताओंका भी एक वर्ष होता है। मनुष्योंके 
तीन सौ साठ वर्षोका देवताओंका एक वर्ष जानना 
चाहिये। उसी दिव्य वर्षसे युगसंख्या होती है। विद्वानोंने 
भारतवर्षमें चार युगोंकी कल्पना की है॥ ९--११॥ 

सबसे पहले कृतयुग (सत्ययुग), इसके बाद 
त्रेतायुग होता है, फिर द्वापर तथा कलियुग होते हैं-- 
इस प्रकार कुल ये ही चार युग हैं॥ १२॥ 

इनमें देवताओंके चार हजार वर्षोका सत्ययुग होता 
है, इसके अतिरिक्त चार सौ वर्षोंकी सन्ध्या तथा इतने 
ही वर्षोका सन्ध्यांश होता है॥१३॥ 

अन्य तीन युगोंमें वर्ष तथा सन्ध्या-सन्ध्यांशमें एक- 


४७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


एक पाद क्रमश: हजार तथा सौ कम होता है अर्थात्‌ 
त्रेता तीन हजार वर्षका, उसकी सन्ध्या एवं सन्ध्यांश तीन 
सौ वर्षके, द्वापर दो हजार वर्षका तथा उसकी सन्ध्या 
एवं सन्ध्यांश दो सौ वर्षक और कलियुग एक हजार 
वर्षका तथा उसकी सन्ध्या एवं सन्ध्यांश एक-एक सौ 
वर्षके होते हैं। इस तरह सन्ध्या एवं सन्ध्यांशके सहित 
चारों युग बारह हजार वर्षके होते हैं। एक हजार 
चतुर्युगीका एक कल्प कहा जाता है॥ १४-१५॥ 

इकहत्तर चतुर्युगीका एक मन्वन्तर कहा जाता है। 
एक कल्‍्पमें चौदह मनुओंका आवर्तन होता है॥ १६॥ 

इस क्रमयोगसे प्रजाओंसहित सैकड़ों-हजारों कल्प 
और मन्वन्तर बीत चुके हैं। उन सभीको न जाननेके 
कारण तथा उनकी गणना न कर सकनेके कारण 
क्रमबद्धरूपसे उनके विस्तारका निरूपण नहीं किया जा 
सकता है। एक कल्पके बराबर अव्यक्तजन्मा ब्रह्माजीका 
एक दिन कहा गया है तथा यहाँपर हजार कल्पोंका 
ब्रह्माका एक वर्ष कहा जाता है॥ १७--१९॥ 

ऐसे आठ हजार वर्षोका ब्रह्माका एक युग होता 
है और पद्मयोनि ब्रह्माके हजार युगोंका एक सवन होता 
है। एक हजार सवनोंका तीन गुना तथा उस तीन गुनाका 
भी तीन गुना अर्थात्‌ नौ हजार सवनोंका ब्रह्माजीका 
कालमान कहा गया है। उनके एक दिनमें चौदह, एक 
मासमें चार सौ बीस, एक वर्षमें पाँच हजार चालीस 
तथा उनकी पूरी आयुमें पाँच लाख चालीस हजार इन्द्र 
व्यतीत हो जाते हैं॥ २०--२३॥ 


ब्रह्मा विष्णुके एक दिनपर्यन्त, विष्णु रुद्रके एक 
दिनपर्यन्त, रुद्र ईश्वरके एक दिनपर्यन्त और ईश्वर सत्‌ 
नामक शिवके एक दिनपर्यन्त रहते हैं॥ २४॥ 

यही साक्षात्‌ शिवके लिये कालकी संख्या है, 
उन्हें सदाशिव भी कहा जाता है। इनकी पूर्ण आयुमें 
पूर्वोक्त क्रमसे पाँच लाख चालीस हजार रुद्र हो 
जाते हैं ॥ २५॥ 

उन साक्षात्‌ सदाशिवके द्वारा ही वह कालात्मा 
प्रवर्तित होता है। हे ब्राह्मणो! सृष्टिके कालान्तरका मैंने 
वर्णन कर दिया, इतने कालको परमेश्वरका एक दिन 
जानना चाहिये और उतने ही कालको परमेश्वरकी एक 
पूर्ण रात्रि भी जाननी चाहिये। सृष्टिको दिन और 
प्रलयको रात्रि कहा गया है, किंतु उनके लिये न दिन 
है और न रात्रि--ऐसा समझना चाहिये॥ २६--२८ ॥ 

यह औपचारिक व्यवहार तो लोकके हितकी 
कामनासे किया जाता है । प्रजा, प्रजापति, नानाविध शरीर, 
सुर, असुर, इन्द्रियाँ, इन्द्रियोंके विषय, पंचमहाभूत, 
तन्मात्राएँ, भूतादि (अहंकार), देवगणोंके साथ बुद्धि--ये 
सब धीमान्‌ परमेश्वरके दिनमें स्थित रहते हैं 
और दिनके अन्तमें प्रलयको प्राप्त हो जाते हैं, इसके बाद 
रात्रिके अन्तमें पुन: विश्वकी उत्पत्ति होती है॥ २९-३० ॥ 

जो विश्वात्मा हैं और काल, कर्म तथा स्वभावादि 
अर्थमें जिनकी शक्तिका उल्लंघन नहीं किया जा सकता 
और जिनकी आज्ञाके अधीन यह समस्त जगत्‌ है, उन 
महान्‌ शंकरको नमस्कार है॥३१॥ 


॥इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें कालप्रभावमें 
त्रिदेवोंका आयुवर्णन नामक आठवाँ अध्याय पूर्ण हुआ॥ ८ ॥ 


नया #-क-अक्षत २-4० 7८ 


नौवाँ अध्याय 
सृष्टिके पालन एवं प्रलयकर्तृत्वका वर्णन 


मुनिगण बोले--[ हे वायुदेव!] परमात्मा शिव | किसने इस सम्पूर्ण जगत्‌का विस्तार किया और विशाल 
किस प्रकारसे इस सम्पूर्ण जगत्‌का निर्माणकर पुनः | उदरवाला कौन इसे बादमें ग्रास बना लेता है ?॥ २॥ 


इसे स्थापित करके अपनी शक्तिके साथ उत्तम क्रौडा 
करते हैं 2॥ १॥ 


वायु बोले--सबसे पहले शक्तिकी उत्पत्ति 
हुई, इसके पश्चात्‌ शान्त्यतीतपद उत्पन्न हुआ, तदनन्तर 


यह संसार सर्वप्रथम किस प्रकारसे उत्पन्न हुआ, | शक्तिमान्‌ प्रभु शिवसे माया एवं अव्यक्त प्रकृति 


वायवीयसंहिता-पू०खं० अ० ९] « सृष्टिके पालन एवं प्रलयकर्तृत्वका वर्णन * 


डरे 


फ्रफफफफफ्रफक््क्रफ्रफ््रफफक्फ्रफफ्रफक्फ्रफक्फक्र्करफ््अकक्फक््रफ््क्शक्करफक्फककरफरफ्र फ्रफक क्र फफ्रफक फक्र भक.्क्फ््रेफाकरफक्रफघफ फ्रफक्् फक क्र फक्रफक फ्कतफ्रफोफक्क्रफ््क#क््रफ््फफ 


उत्पन्न हुई॥ ३॥ 

[ प्रथमोत्पन्न] शक्तिसे शान्त्यतीतपद, इसके पश्चात्‌ 
शान्तिपद, तदनन्तर विद्यापद, उसके आगे प्रतिष्ठापद और 
उसके आगे निवृत्तिपद क्रमश: उत्पन्न हुए। इस प्रकार 
मैंने ईश्वरप्रेरित सृष्टिका वर्णन संक्षेपमें किया है ॥ ४-५ ॥ 

सृष्टिकी उत्पत्ति अनुलोम क्रमसे होती है 
और प्रतिलोम क्रमसे उसका संहार होता है। इन पाँच 
पदोंसे उपदिष्ट सृष्टिके अतिरिक्त एक ख्रष्टा भी कहा 
जाता है॥६॥ 

अव्यक्त कारण जो पाँच कलाओंसे व्याप्त हैं तथा 
जिससे इस विश्वकी उत्पत्ति है और जो चेतनसे 
अधिष्ठित है, वह अव्यक्त महत्तत्त्व्से लेकर विशेष- 
तत्त्वपर्यनत इस संसारकी सृष्टि करता है--यह सर्व- 
सम्मत है, फिर भी इसमें अव्यक्त तथा जीवका कर्तृत्व 
नहीं है॥ ७-८॥ 

प्रकृतिके अचेतन होनेसे और पुरुषके अज्ञानी 
होनेसे प्रधान, परमाणु आदि जो कुछ भी हैं, सभी 
अचेतन ही हैं॥९॥ 

उनका कर्ता कोई चेतन होना चाहिये, जो बुद्धिसे 
युक्त हो, इसके बिना कार्य-कारणभावकी संगति नहीं 
बैठती, क्योंकि यह जगत्‌ कार्यरूप है, सावयव है और 
कर्तुसापेक्ष है ॥ १०॥ 

अतएव जो समर्थ, स्वतन्त्र, सर्वशक्तिमानू, सर्वज्ञ, 
आदि-अन्तसे परे और महान्‌ ऐश्वर्यसे समन्वित हैं, वे 
महेश्वर महादेव ही सम्पूर्ण जगत्‌की रचना करनेवाले, 
पालन करनेवाले तथा संहार करनेवाले हैं और सबसे 
पृथक्‌ तथा अन्वयरहित हैं॥ ११-१२॥ 

प्रधानका परिणाम तथा पुरुषकी प्रवृत्ति--यह सब 
कुछ उस सत्यव्रत [परमेश्वर |-के शासनसे ही प्रवर्तित 
होता है। सज्जनोंके मनमें यह शाश्वत निष्ठा बनी हुई 
है, किंतु अल्पबुद्धिवाला इस पक्षको ग्रहण नहीं कर 
पाता है॥ १३-१४॥ 


जबसे इस सृष्टिका आरम्भ होता है और जबतक 
प्रलय होता है, तबतक ब्रह्मदेवके पूरे सौ वर्ष व्यतीत हो 
जाते हैं ॥१५॥ 

अव्यक्तजन्मा ब्रह्माकी आयुका नाम 'पर' है। उस 
परके आधे भागको प्रथम परार्ध तथा द्वितीय भागको 
द्वितीय परार्ध कहते हैं। दोनों परार्धोके बीत जानेके बाद 
प्रलयके उपस्थित होनेपर अव्यक्त अपने कार्यभूत जगत्‌को 
लेकर अपने स्वरूपमें अवस्थित हो जाता है॥ १६-१७॥ 

अव्यक्तके स्वस्वरूपमें अवस्थित हो जानेपर तथा 
[जगद्रूप] विकारका प्रतिलोमक्रमसे विलय हो जानेपर 
प्रधान और पुरुष दोनों समान धर्मसे स्थित हो जाते 
हैं॥ १८॥ 

तब तम तथा सत्त्वगुण-ये दोनों समरूपमें स्थित 
रहते हैं। वे दोनों वृद्धि और न्यूनतासे रहित होकर परस्पर 
चेष्टाशून्य ओत-प्रोत रहते हैं॥ १९॥ 

उस समय गुणोंकी साम्यावस्था होनेसे परस्पर वे 
अविभक्त थे तथा [सर्वत्र घनीभूत] अन्धकार व्याप्त था। 
वायु तथा जलकी गति शान्त थी और कुछ भी ज्ञात नहीं 
हो पा रहा था। उस समय जब संसारमें कुछ भी प्रतीत नहीं 
हो रहा था, तब एकमात्र महेश्वर ही विद्यमान थे। उन 
परमात्मा महेश्वरने उस सम्पूर्ण माहेश्वरी रात्रिको व्यतीत 
किया। रात्रिके अवसान तथा प्रभातके आगमनपर उन्होंने 
मायाके योगसे प्रधान तथा पुरुषमें प्रविष्ट होकर उनको 
क्षुब्ध कर दिया॥ २०--२२॥ 

इसके बाद परमेष्ठीकी आज्ञासे अव्यक्तसे पुनः 
उत्पत्ति और लयके निमित्त सभी प्राणियोंकी सृष्टि हुई। 
जिनकी इच्छाके द्वारा यह विचित्र विश्व उत्तरोत्तर उत्पन्न 
हुआ था, जिनकी शक्तिके मात्र एक अंशमें यह समस्त 
जगत्‌ लयको प्राप्त हो जाता है। मोक्षमार्गको जाननेवाले 
लोग जिन्हें मोक्षमार्गकका नियामक तथा आत्मस्वरूप 
बताते हैं, उन सर्वलोकविलक्षण [ परमेश्वर ]-को नमस्कार 
है॥ २३-२४॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
सृष्टिपालन तथा प्रलयकर्तत्ववर्णन नायक नवाँ अध्याय पूर्ण हुआ॥ ९ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


दसवाँ अध्याय 
बरह्माण्डकी स्थिति, स्वरूप आदिका वर्णन 


वायु बोले--पहले ईश्वरकी आज्ञासे पुरुषसे 
समन्वित अव्यक्तसे बुद्धि आदिसे लेकर विशेषपर्यन्त 
सभी विकार क्रमश: उत्पन्न हुए॥ १॥ 

इसके बाद उन्हीं विकारोंसे रुद्र, विष्णु एवं 
पितामह--ये तीन जगत्कारणभूत देवता उत्पन्न हुए॥ २॥ 

तत्पश्चात्‌ उन्होंने [ब्रह्मा आदिको] इस संसारमें 
सभी जगह व्याप्त रहनेवाली अप्रतिहत शक्ति, अप्रतिम 
ज्ञान, अणिमादि ऐश्वर्य और सृष्टि, स्थिति तथा लय-- 
इन तीन कार्योंका सामर्थ्य प्रदान किया, [इस प्रकार] उन 
ब्रह्मादि देवोंको प्रभुत्वसे [| अनुगृहीत करते हुए] उनपर 
महेश्वर प्रसन्‍न हुए। उन्होंने कल्पान्तरमें स्पर्धारहित तथा 
निर्श्रान्त बुद्धिवाले इन देवगणोंको सृष्टि, स्थिति एवं 
प्रलयका कार्य क्रमसे सौंपा ॥ ३--५॥ 

ये [देवगण] परस्पर उत्पन्न होकर आपसमें एक- 
दूसरेको धारण करते हैं और परस्पर एक-दूसरेका 
अनुवर्तन करते हुए वृद्धिको प्राप्त होते रहते हैं॥६॥ 

कभी ब्रह्मा, कभी विष्णु तथा कभी रुद्र प्रशंसित 
होते हैं, परंतु इससे उनके ऐश्वर्यकी न्‍्यूनता अथवा 
अधिकता नहीं होती है। दुराग्रहसे युक्त मूर्खलोग वाणीसे 
उनकी निन्दा करते हैं और [उस अपराधके कारण] वे 
[ दूसरे जन्ममें | राक्षस और पिशाच होते हैं, इसमें सन्देह 
नहीं है ॥ ७-८॥ 

वे चतुर्व्यूहरूप महेश्वर देव तीनों गुणोंसे परे, 
कलायुक्त, सबको धारण करनेमें समर्थ तथा शक्तिकी 
उत्पत्तिके कारण हैं। लीलामात्रसे जगत्‌की रचना करनेवाले 
वे शिवजी [ब्रह्मा आदि] तीनों देवताओं, प्रकृति तथा 
पुरुषके अधीश्वरके रूपमें विराजमान रहते हैं ॥ ९-१०॥ 

जो परमेश्वर सबसे परे, नित्य तथा निष्कल हैं, वे 
ही सबके आधार, सबकी आत्मा तथा सभीमें अधिष्ठित 
हैं। अत: महेश्वर, प्रकृति पुरुष, सदाशिव, भव, विष्णु, 
ब्रह्मा--ये सभी शिवात्मक हैं॥ ११-१२॥ 

प्रधानसे सर्वप्रथम बुद्धि, ख्याति, मति तथा महत्तत्त्व 
उत्पन्न हुए, पुनः महत्तत्त्वके संक्षोभसे तीन प्रकारका 


अहंकार उत्पन्न हुआ। पंचमहाभूत, पंचतन्मात्राएँ एवं 
इन्द्रियाँ--ये अहंकारसे उत्पन्न हुए। सत्त्वप्रधान उस वैकारिक 
अहंकारसे सात्त्विक सर्ग उत्पन्न हुआ॥ १३-१४ ॥ 

यह बैकारिक सर्ग एक साथ ही प्रव॒ृत्त होता है। 
पाँच कर्मेन्द्रियाँ, पाँच ज्ञानेन्द्रयाँ इन दस इन्द्रियोंके 
अतिरिक्त ग्यारहवाँ मन भी एक इन्द्रिय है, जो अपने 
गुणोंसे कर्मेन्द्रिय एवं ज्ञानेन्द्रिय दोनों है--ये उत्पन्न हुए। 
तामस अहंकारसे महाभूतों तथा तन्मात्राओंकी उत्पत्ति 
हुई। पंचभूतोंसे पहले उत्पन्न होनेके कारण उसे भूतादि 
कहा जाता है। भूतादि अहंकारसे सर्वप्रथम शब्दतन्मात्राकी 
उत्पत्ति हुई, जिससे आकाश उत्पन्न हुआ। आकाशसे 
स्पर्श उत्पन्न हुआ, स्पर्शसे वायुकी उत्पत्ति हुई। वायुसे 
रूप, रूपसे तेज, तेजसे रस उत्पन्न हुआ। रससे जल 
उत्पन्न हुआ, जलसे गन्ध उत्पन्न हुआ और गन्धसे 
पृथ्वी उत्पन्न हुई और इन पंचभूतोंद्वार अन्य चराचरकी 
उत्पत्ति हुई॥ १५--१९॥ 

वे पुरुषके अधिष्ठित होनेसे और अव्यक्तके अनुग्रहसे 
महत्तत्त्व्से लेकर विशेषपर्यन्त समस्त ब्रह्माण्डकी उत्पत्ति 
करते हैं। इस प्रकारका जब ब्रह्माजीका कार्य-कारणभाव 
सिद्ध हो गया, तब उस अण्डमें ब्रह्मसंज्ञक क्षेत्रज्ञ 
वृद्धिको प्राप्त होने लगा॥ २०-२१॥ 

वही प्रथम शरीरी है और उसीको पुरुष भी कहा 
जाता है। प्राणियोंके कर्ता वही ब्रह्मा सबसे पहले उत्पन्न 
हुए॥ २२॥ 

तदनन्तर क्षेत्राभिमानी उन ब्रह्माजीकी ज्ञान-वैराग्यसे 
युक्त, धर्मेश्वर्यप्रदायिनी, अतुलनीया ब्राह्मी बुद्धि उत्पन्न 
हुई। उन ब्रह्माजीने अपने मनमें जो-जो कामना की, वह 
सब अव्यक्त [प्रकृति ]-से उत्पन्न हुई॥ २३१/२॥ 

वे ब्रह्माजी स्वभावत: त्रिगुणके वशीभूत एवं 
[प्रकृतिके] सापेक्ष होनेके कारण अपनेको तीन रूपोंमें 
विभक्तकर तैलोक्यमें भलीभाँति अधिष्ठित होते हैं और 
इन तीनों रूपोंके द्वारा सृजन, पालन तथा संहार करते 
हैं॥ २४-२५ ॥ 


वायवीयसंहिता-पू०खं० अ० १० ]« ब्रह्माण्डकी स्थिति, स्वरूप आदिका वर्णन * 


डएण्‌ 


वे सृष्टि करते समय चतुर्मुख ब्रह्मा, लयकालनमें रुद्र 
तथा पालनकालमें सहस््र सिरवाले पुरुष विष्णु कहे गये 
हैं। स्वयम्भू परमात्माकी ये तीन अवस्थाएँ हैं॥ २६॥ 

उन विभुके ब्रह्मरूप धारण करनेमें सत्त्वगुण तथा 
रजोगुण, [संहारक] कालस्वरूप धारण करनेमें रजोगुण 
एवं तमोगुण तथा विष्णुरूप धारण करनेमें सत्त्वगुणकी 
कारणता कही जाती है। ये गुणवृद्धिके तीन प्रकार हैं। 
वे ब्रह्माके रूपमें लोकोंकी रचना करते हैं, रुद्ररूपमें 
लोकोंका संहार करते हैं और पुरुष विष्णुरूपमें अत्यन्त 
उत्कृष्टरूपमें स्थित रहकर पालन करते हैं। यही उन 
विभुका तीन प्रकारका कर्म है॥ २७-२८॥ 

इस प्रकार तीन रूपोंमें विभक्त होनेके कारण ब्रह्मा 
त्रिगुणात्मक कहे जाते हैं तथा चार भागोंमें विभक्त 
होनेके कारण वे चतुर्व्यूह कहे जाते हैं॥ २९॥ 

वे सबके आदि होनेसे आदिदेव तथा अजन्मा 
होनेसे अज कहे गये हैं। वे सभी प्रजाओंकी रक्षा करते 
हैं, अत: प्रजापति कहे गये हैं॥ ३० ॥ 

सुवर्णमय जो मेरु पर्वत है, वह उन महात्माका 
गर्भाशय है, समुद्र उस गर्भका जल है तथा पर्वत जरायु 
हैं। उस अण्डमें ये लोक स्थित हैं, इसीके भीतर नक्षत्र, 
ग्रह वायुके सहित सूर्य तथा चन्द्रमा और यह सम्पूर्ण 
जगतू स्थित है॥३१-३२॥ 

यह अण्ड बाहरसे अपने दस गुने परिमाणवाले 
जललसे व्याप्त है, जल बाहरसे अपनेसे दस गुने परिमाणवाले 
तेजसे व्याप्त है और तेज भी बाहरसे अपनेसे दस गुने 
परिमाणवाले वायुसे व्याप्त है, वायु आकाशसे आवृत है 
और आकाश भूतादिसे आवृत है। भूतादि महानूसे और 
महान्‌ अव्यक्त तत्त्वसे आवृत है। इस प्रकार यह ब्रह्माण्ड 
बाहरसे इन सात आवरणोंसे घिरा हुआ है॥ ३३--३५॥ 

ये आठ प्रकृतियाँ एक-दूसरेकों आवृतकर स्थित 
हैं। हे ब्राह्मणो! ये सृष्टि, पालन तथा संहारका कार्य 
करती रहती हैं। इस प्रकार ये एक-दूसरेसे उत्पन्न होकर 
एक-दूसरेको धारण करती हैं। इनका परस्पर आधार- 
आधेयभावसे विकारियोंमें विकार होता है॥ ३६-३७॥ 


जिस प्रकार कछुआ पहले अपने अंगोंको फैलाकर 
पुनः समेट लेता है, उसी प्रकार अव्यक्त भी विकारोंकी 
सृष्टिकर उन्हें पुनः समेट लेता है॥ ३८ ॥ 

यह संसार अनुलोमक्रमसे अव्यक्तसे उत्पन्न होता 
है और प्रलयकाल उपस्थित होनेपर प्रतिलोम क्रमसे 
विलयको प्राप्त होता है॥ ३९॥ 

कालके प्रभावसे ही गुण सम और विषम होते हैं। 
गुणोंमें साम्यकी स्थितिमें लय समझना चाहिये और 
वैषम्यकी स्थितिमें सृष्टि कही जाती है॥४०॥ 

यह घनीभूत महान्‌ अण्ड ब्रह्माकी उत्पत्तिमें कारण 
है। यह ब्रह्मदेवका क्षेत्र कहा जाता है और ब्रह्ा क्षेत्रज्ञ 
कहे जाते हैं। इस प्रकारके हजारों ब्रह्माण्डसमूहोंको 
जानना चाहिये। प्रधानके सर्वत्र व्याप्त होनेसे ये ऊपर- 
नीचे तथा तिरछे विद्यमान हैं ॥४१-४२॥ 

उन सभी स्थानोंमें चतुर्मुख ब्रह्मा, विष्णु और रुद्र 
स्थित हैं, जो शिवका सान्निध्य प्राप्त करके प्रधानके 
द्वारा सृजित किये गये हैं ॥ ४३॥ 

महेश्वर अव्यक्तसे परे हैं। यह अण्ड अव्यक्तसे 
उत्पन्न हुआ है, अण्डसे विभु ब्रह्मा उत्पन्न हुए हैं और 
उन्होंने ही इन लोकोंकी रचना की है॥ ४४॥ 

मैंने प्रथम प्रवृत्त हुई अबुद्धिपूर्वा प्रधान सृष्टिका 
वर्णन किया, जिसका अन्तकालमें आत्यन्तिक लय हो 
जाता है, यह चेष्टा ईश्वरकी लीलामात्र है॥ ४५॥ 

वह जो ब्रह्म जगत्‌का प्रधान कारण, अप्रमेय, 
प्रकृतिका उत्पादक, आदि-मध्य-अन्तसे रहित, अनन्तवीर्य 
[सत्त्वगुणान्वित होनेपर] शुक्लवर्ण, [ रजोगुणान्वित होनेसे ] 
रक्तवर्ण तथा [ सृष्टिकर्ता] पुरुषसे युक्त है। वह जगत्‌के 
उत्पादक रजोगुणकी अभिवृद्धिके द्वारा लोककी 
सन्‍्तानपरम्पराकी वृद्धिमें हेतुभूत आठ विकारोंको सृष्टिके 
आदिकालमें उत्पन्न करता है और अन्तमें उनका लय 
कर देता है॥ ४६-४७॥ 

प्रकृतिद्वारा स्थापित किये गये कारणोंकी जो स्थिति 
एवं पुनः प्रवृत्ति है, वह सब अप्राकृत ऐश्वर्यवाले 
महेश्वरके संकल्पमात्रसे सम्भव होती है॥ ४८॥ 


॥इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें ब्रह्माण्डस्थितिवर्णन 
नामक दसवाँ अध्याय पूर्ण हुआ॥ १० ॥ 


जपयाय-74३-#-कीक-कीकन- पे 


डण६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ग्यारहवाँ अध्याय 
अवान्तर सर्ग और प्रतिसर्गका वर्णन 


मुनि बोले--[हे देव!] अब सभी मन्वन्तरों, 
समस्त कल्पभेदों और उनमें होनेवाले अवान्तर सर्ग तथा 
प्रतिसर्गका वर्णन हमलोगोंसे कीजिये॥ १॥ 

वायु बोले--[ हे मुनियो!] मैंने कालगणनाके प्रसंगमें 
कहा है कि ब्रह्माकी आयु परार्धपर्यन्त है । जब परार्धकाल 
पूर्ण हो जाता है, तो सृष्टि विनष्ट हो जाती है। सबसे 
पहले उत्पन्न होनेवाले उन ब्रह्माजीके एक-एक दिनमें 
चौदह-चौदह मनुओंका काल व्यतीत होता है। अनादि, 
अनन्त तथा अज्ञेय होनेसे सभी मन्वन्तर और कल्पोंका 
वर्णन अलग-अलग नहीं किया जा सकता है ॥ २--४॥ 

आपलोग मेरी बात सुनिये। उन सभीका वर्णन 
किये जानेपर भी उस वर्णनका कोई फल नहीं है, 
इसीलिये में उन्हें पृथक्रूपसे नहीं कह सकता॥ ५॥ 

इस समय कल्पोंके क्रममें जो वर्तमान कल्प चल 
रहा है, उसीमें संक्षिप्त रूपसे सृष्टि और संहार होते हैं। 
हे द्विजश्रेष्ठो ! यह जो वाराह नामक कल्प चल रहा है, 
इसमें भी चौदह मनु हैं॥ ६-७॥ 

स्वायम्भुव आदि [जो पूर्ववर्ती | सात मनु हैं तथा 
सावर्णि आदि [जो उत्तरवर्ती] सात मनु हैं। उनमें इस 
समय सातवें वैवस्वत मनु वर्तमान हैं॥ ८॥ 

सभी मन्वन्तरोंमें सृष्टि और संहारका क्रम समान 
ही होता है-विद्वानोंको ऐसा जानना चाहिये॥ ९॥ 

इस कल्पके पहले जब प्रलयकाल उपस्थित हुआ, 
तब बड़े जोरसे आँधी चलने लगी, वृक्ष एवं वन उखड़कर 
नष्ट हो गये, अग्निदेवने तीनों लोकोंको तृणके समान जला 
डाला, वर्षसे पृथ्वी भर उठी, सभी समुद्र उद्देलित हो 
उठे, महान्‌ जलराशिमें सभी दिशाएँ मग्न हो गयीं, उस 
प्रलयकालीन जलमें समुद्र अपनी चंचल तरंगरूपी भुजाओंको 
ऊपर उठा-उठाकर भयानक नृत्य करने लगे, उस समय 
ब्रह्माजी नारायणरूप होकर सुखपूर्वक जलमें शयन कर 
रहे थे। उन नारायणके प्रति यह मन्त्रात्मक श्लोक कहा 
गया है, हे मुनिश्रेष्ठो ! अक्षर [परमतत्त्व ] -का प्रतिपादन 
करनेवाले उस अर्थको सुनिये--जलको नार कहा गया 


है; क्योंकि उसकी उत्पत्ति भगवान्‌ नरसे हुई है। वही 
जल पूर्वकालमें उनके रहनेका स्थान हुआ, इसीलिये उन्हें 
नारायण कहा गया है॥ १०--१५॥ 

इसके पश्चात्‌ प्रातःकाल उपस्थित होनेपर 
शिवयोगमयी निद्रा लेते हुए देवेश्वर [नारायणस्वरूप 
ब्रह्माजी |-को जनलोकनिवासी सिद्धगण तथा देवता हाथ 
जोड़कर अनेक प्रकारके स्तोत्रोंसे जगाने लगे, जैसे पूर्वकालमें 
सृष्टिके प्रारम्भमें श्रुतियाँ ईश्वरको जगाती रही हैं। तब 
योगनिद्रासे अलसाये नेत्रोंवाले वे [नारायणस्वरूप ब्रह्माजी ] 
निद्रा त्यागककर तथा जलके मध्यमें स्थित शय्यासे उठ 
करके सभी दिशाओंको देखने लगे॥ १६--१८ ॥ 

जब उन्होंने अपने अतिरिक्त कुछ भी नहीं देखा, 
तब विस्मित होकर यह चिन्ता करने लगे--अनेक 
प्रकारके महाशैल, नदी, नगर तथा वनवाली, मनोहर एवं 
विशाल जो ऐश्वर्यशालिनी पृथ्वी थी, वह कहाँ चली 
गयी 2॥ १९-२० ॥ 

इस तरह सोचते हुए ब्रह्माजीको जब पृथ्वीकी 
स्थितिका ज्ञान नहीं हुआ, तो वे अपने पिता भगवान्‌ 
सदाशिवका स्मरण करने लगे। तब अमित तेजस्वी 
देवदेव सदाशिवका स्मरण करते ही धरणीपति ब्रह्मदेवने 
जान लिया कि पृथ्वी जलमें निमग्न है॥ २१-२२॥ 

तत्पश्चात्‌ पृथ्वीका उद्धार करनेकी इच्छावाले 
प्रजापतिने जलक्रीडाके योग्य दिव्य वाराहरूपका स्मरण 
किया। महानू पर्वतके समान शरीरवाले, महामेघके 
समान गर्जनवाले, नीलमेघसदूश कान्तिवाले तथा उत्कट, 
भयानक शब्द करते हुए, मोटे सुपुष्ट और गोल 
कन्धेवाले, मोटे और ऊँचे कटिप्रदेशवाले, छोटे एवं गोल 
ऊरु तथा जंघाके अग्रभागवाले, तीक्ष्ण खुरमण्डलवाले, 
पद्मरागमणिके समान आभावाले, गोल एवं भयानक 
नेत्रवाले और दीर्घ गोल गात्रवाले, स्तब्ध तथा उज्ज्वल 
कर्णप्रदेशवाले, छोड़े गये दीर्घ श्वासोच्छवाससे प्रलयकालीन 
समुद्रको क्षुब्ध करनेवाले, बिखरे अयालोंसे आच्छन्न 
कपोल एवं स्कनन्‍्धभागवाले, मणिजटित आभूषणों तथा 


वायवीयसंहिता-पू०खं० अ० १२] 


* ब्रह्माजीकी मानसी सृष्टि « 


४५७ 


फ्रफफफफ्रफा्क्रक्क््रर फऋ्फ् फर्क फ्कफ्रफमफक्क्रक्कफ्रफाफऋ्क्रफकक क््फाफ्रफा््कफ्रस्ोरफक्ररफऋ्रफक्क फकफ् फभ्रफक्र्रफम््श्कररफ्ररफ्फ्फफ्फकफक्रफपभफकफ्रफक्रफ क्रफकफ्फ 


अद्भुत महारत्नोंसे अलंकृत, मानो विद्युत्से सुशोभित 
ऊँचा मेघमण्डल ही स्थित हो--ऐसे अत्यधिक विशाल 
वराहरूपको धारण करके पृथ्वीका उद्धार करनेके लिये 
ब्रह्माजी रसातलमें प्रविष्ट हुए्‌॥ २३--२९॥ 

पर्वतके समान [ विशाल] शूकररूपधारी वे ब्रह्माजी 
शिवलिंगके पादपीठके समान अत्यन्त शोभायमान हो रहे 
थे। इसके पश्चात्‌ वे जलमें निमग्न पृथ्वीको उठाकर अपने 
दाढ़के ऊपर धारणकर रसातलसे ऊपर आये ॥ ३०-३१॥ 

उन्हें देखकर जनलोकनिवासी मुनि एवं सिद्धगण 
हर्षित होकर नृत्य करने लगे और उनके मस्तकपर 
फूलोंकी वर्षा करने लगे॥३२॥ 


उस समय पुष्पोंसे आच्छादित महावाराहका शरीर 
उड़-उड़कर गिरते हुए खद्योतोंसे आवृत अंजनपर्वतके 
समान शोभायमान हो रहा था॥३३॥ 

तत्पश्चात्‌ भगवान्‌ वराहने महती पृथ्वीको लाकर 
अपना रूप धारण करके उसे यथास्थान स्थापित कर 
दिया। उन्होंने पृथ्वीको समतल करके उस पृथ्वीपर पर्वतोंकी 
स्थापना करते हुए पूर्वकी भाँति भू: आदि चार लोकोंको 
भी स्थापित किया। इस प्रकार प्रलयकालीन महासागरके 
नीचे स्थित जलके बीचसे पर्वतोंसहित विशाल पृथ्वीको 
जलके ऊपर स्थापित करके पुनः उन विश्वकर्माने उसपर 
चराचर जगत्‌की रचना की ॥ ३४--३६॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें सृष्टि 
आदिवर्णन नामक ग्यारहवाँ अध्याय पूर्ण हुआ॥ १९ ॥ 

बारहवाँ अध्याय 
ब्रह्मजीकी मानसी सृष्टि, ब्रह्माजीकी मूर्च्छा, उनके मुखसे रुद्रदेवका प्राकट्यू, सप्राण हुए 
ब्रह्माजीके द्वारा आठ नामोंसे महेश्वरकी स्तुति तथा रुद्रकी आज्ञासे ब्रह्माद्वारा सृष्टि-रचना 


वायु बोले--इसके पश्चात्‌ बुद्धिपूर्विका सृष्टिका 
चिन्तन करते हुए उन ब्रह्माजीको ध्यानकालमें तमोमय 
मोहकी प्राप्ति हुई। उस समय उन महात्मासे तम, मोह, 
महामोह, तामिस्र, अन्धतामिस््र नामक पंचपर्वा अविद्या 
उत्पन्न हुई॥ १--२॥ 

उस समय उन अभिमानी ब्रह्माके ध्यान करते 
रहनेपर यह सर्ग पाँच प्रकारसे प्रकट हुआ, यह सभी 
ओरसे अन्धकारसे पूर्णतः उसी प्रकार व्याप्त था, जैसे 
कुम्भ बीजको आवृत किये रहता है॥ ३॥ 

वह बाहर-भीतरसे प्रकाशरहित, निश्चल तथा 
संज्ञाहीन था, अत: उसमें होनेवालोंकी बुद्धि, मुख तथा 
इन्द्रियाँ--ये सब ढँके हुए थे। अतः आवृत स्वरूपवाले 
वे सब नग कहे गये और यह सर्ग मुख्य सर्ग कहलाया। 
तब इस प्रकारके उस प्रथम सर्गको अनुपयोगी देखकर 
ब्रह्मा अप्रसन्‍नमन होकर दूसरे सर्गका विचार करने लगे। 
तब उस सर्गका ध्यान करते हुए ब्रह्माका तिर्यकूत्नोत 
नामक सर्ग उत्पन्न हुआ॥ ४--६॥ 

वे पशु-पक्षी आदि भीतरसे प्रकाश (ज्ञान)-युक्त 


तथा बाहरसे अज्ञानयुक्त थे, अतः उन्होंने भी सन्मार्गको 
ग्रहण नहीं किया॥ ७॥ 

तब उसे भी अनुपयोगी समझकर वे दूसरे प्रकारकी 
सृष्टि करनेका विचार करने लगे। उन्होंने सत्त्वगुणयुक्त 
ऊर्ध्वस्नोत नामक देवसर्ग प्रारम्भ किया। वे देवता 
स्वभावसे ही सुख तथा प्रीतिसे परिपूर्ण, बाहर-भीतरसे 
अज्ञानरहित तथा ज्ञानसम्पन्न हुए॥ ८-९॥ 

इसके बाद ब्रह्माजीके ध्यान करते समय अव्यक्तसे 
अरवक्स्लोतो (संसाकी ओर सृष्टिप्रवाहवाला), 
[पुरुषार्थोकोी] सिद्ध करनेवाला किंतु महान्‌ दुःखोंसे 
युक्त मनुष्य नामक सर्ग उत्पन्न हुआ। वे [मनुष्य] 
बाहर-भीतरसे ज्ञानयुक्त और तमोगुण तथा रजोगुणवाले 
थे। पाँचवाँ अनुग्रह नामक सर्ग विपर्यय, शक्ति, तुष्टि 
तथा सिद्धिके द्वारा चार प्रकारसे बँटा हुआ व्यवस्थित 
था। [इस सर्गके अन्तर्गत जिनकी उत्पत्ति हुई] वे सब 
अपरिग्रही, संविभागरत, खाने-पीनेवाले तथा शीलरहित 
भूत-प्रेत आदि कहे गये॥ १०--१२॥ 

परमेष्ठी ब्रह्माका पहला सर्ग महत्तत्त्वका है। 


४५८ 


# सेव्य: सेव्य: सदा सेव्य: शड्भूरः सर्वदुःखहा * 

तन्मात्राओंका जो दूसरा सर्ग है, वह भूतसर्ग कहा जाता 
है। तीसरा वैकारिक सर्ग इन्द्रियोंका कहा गया है। 
प्रकृतिकी यह सृष्टि बुद्धिपूर्वक हुई, यह जो चौथा मुख्य 
सर्ग है, इसके अन्तर्गत मुख्य रूपसे स्थावर कहे गये 
हैं ॥ १३--१५॥ 

तिर्यक्‌ स्रोत नामक सर्ग पाँचवाँ है, जो तिर्यक्‌ 
योनियोंका सर्ग कहा गया है। जो ऊर्ध्वस्नोत नामक छठा 
सर्ग है, वह देवसर्ग कहा गया है॥१६॥ 

इसके बाद जो सातवाँ अर्वाकुस्नोत सर्ग है, वह 
मनुष्योंका सर्ग है। आठवाँ अनुग्रह सर्ग है तथा नौवाँ 
कौमार सर्ग कहा गया है। जो प्रथम तीन प्राकृत सर्ग 
हैं, वे अबुद्धिपूर्वक प्रवृत्त हुए हैं। मुख्य आदि पाँच 
वैकारिक सर्ग बुद्धिपूर्वक प्रवृत्त हुए हैं॥ १७-१८॥ 

इसके अनन्तर प्रजापति ब्रह्माने सर्वप्रथम अपने ही 
समान मानसपुत्रों सनन्दन, सनक, विद्वानू सनातन, ऋभु 
और सनत्कुमारको उत्पन्न किया। उन सभीको योगी, 
वीतराग तथा अभिमानरहित जानना चाहिये। ईश्वरमें 
आसक्त मनवाले उन सबका मन सृष्टिकार्यमें नहीं 
लगा॥ १९--२०१/२॥ 

सृष्टिकी अपेक्षासे रहित उन सनक आदिके चले 
जानेपर सृष्टि करनेकी इच्छावाले ब्रह्माने महान्‌ तप 
किया। इस प्रकार बहुत समयतक तप करते हुए ब्रह्माको 
जब कोई भी फल नहीं मिला, तब दुःखके कारण उन्हें 
क्रोध उत्पन्न हुआ॥ २१--२२१/२॥ 

क्रोधसे आविष्ट उन ब्रह्माके नेत्रोंसे आँसूकी बूँदें 
गिरने लगीं, तब उन आँसूकी बूँदोंसे भूत-प्रेत उत्पन्न हुए। 
अपने आँसुओंसे उत्पन्न उन सभीको देखकर ब्रह्मदेवने 
अपनी निन्दा की। उस समय क्रोध और अमर्षके कारण 
उनको तीब्र मूर्छा आ गयी और मूच्छित तथा क्रोधाविष्ट 
प्रजापतिने अपने प्राण त्याग दिये॥ २३--२५॥ 

तब प्राणोंके अधिष्ठाता भगवान्‌ नीललोहित रुद्र 
उनपर असीम कृपा करनेके लिये उन प्रभु ब्रह्माजीके 
मुखसे प्रकट हुए। उत्पन्न होकर उन सामर्थ्यशाली रुद्रने 
स्वयंको ग्यारह भागोंमें विभक्त कर लिया। तत्पश्चात्‌ 
भगवान्‌ शिवने उन एकादश रुद्रोंसे कहा-हे पुत्रो ! मैंने 
लोकके कल्याणके लिये तुमलोगोंकी सृष्टि की है, अतः 


तुमलोग समस्त लोकोंकी स्थापना, उनके कल्याण तथा 
प्रजासन्तानकी वृद्धिके लिये आलस्यरहित होकर प्रयत्न 
करो॥ २६--२८१/२॥ 

तब इस प्रकार कहे गये वे सभी रुद्र रोने लगे और 
चारों ओर भागने लगे। रुदन करने और भागनेके कारण 
वे रुद्र नामसे प्रसिद्ध हुए। जो रुद्र हैं, वे ही प्राण हैं, 
जो प्राण हैं, वे ही महामना रुद्र हैं॥२९-३०॥ 

इसके पश्चात्‌ दयालु ब्रह्मपुत्र महेश्वरने मरे हुए 
परमेष्ठी ब्रह्मदेवको पुनः प्राण प्रदान किये॥ ३१॥ 

ब्रह्माजीके शरीरमें पुनः प्राणसंचार हो जानेसे 
प्रसन्‍नमुखवाले विश्वेश्वर रुद्र ब्रह्माजीसे उत्तम वचन 
कहने लगे-हे विरिंचे | हे जगदगुरो! हे महाभाग! भय 
मत कीजिये, भय मत कीजिये। हे सुब्रत! मैंने आपको 
प्राणदान दिया है, अतः सुखपूर्वक उठिये॥ ३२-३३ ॥ 

इसके पश्चात्‌ स्वप्के अनुभवके समान उस 
मनोहर वाक्यको सुनकर विकसित कमलके समान नेत्रोंसे 
शिवजीकी ओर धीरे-धीरे देख करके लौटे हुए प्राणवाले 
ब्रह्मदेवने हाथ जोड़कर उन्हें उद्देश्र करके कोमल तथा 
गम्भीर वाणीमें कहा--आप अपने दर्शनमात्रसे मेरे 
मनको आह्लादित कर रहे हैं। आप कौन हैं, जो सम्पूर्ण 
जगत्के रूपमें स्थित हैं, क्या वे ही भगवान्‌ आप ग्यारह 
रूपोंमें प्रकट हुए हैं 2॥ ३४--३६॥ 

उनके उस वचनको सुनकर देवताओंके स्वामी 
महेश्वरने अपने परम सुखद हाथोंसे ब्रह्माजीका स्पर्श 
करते हुए कहा--मुझ परमात्माको अपने पुत्ररूपमें आया 
हुआ समझिये और ये एकादश रुद्र आपकी रक्षाहेतु यहाँ 
आये हैं। अतः मेरे अनुग्रहसे इस तीब्र मूर्च्छाका त्याग 
करके जागिये और पूर्वकी भाँति प्रजाओंकी सृष्टि 
कीजिये॥ ३७--३९॥ 

भगवान्‌ शंकरके ऐसा कहनेपर विश्वात्मा ब्रह्मा 
प्रसन्‍नचित्त हो गये और आठ नामों [-वाले स्तोत्र ]- 
से परमेश्वरकी स्तुति करने लगे ॥ ४०॥ 

ब्रह्माजी बोले--हे भगवन्‌! रुद्र | अमित तेजस्वी, 
सूर्यमूर्ति आप ईशानको नमस्कार है। रसस्वरूप जलमय 
विग्रहवाले आप भवदेवताको नमस्कार है। सर्वदा गन्ध 
गुणसे समन्वित पृथ्वीरूपधारी आप शर्वको नमस्कार है। 


वायवीयसंहिता-पू०खं० अ० १२] 


* ब्रह्माजीकी मानसी सृष्टि « 

स्पर्शमय वसु [वायु ]-रूपधारी, उग्रस्वरूप आप उग्रको 
नमस्कार है। यजमानमूर्ति आप पशुपतिको नमस्कार है। 
अतीव तेजोमय अग्निमूर्ति आप रुद्रको नमस्कार है। 
शब्दतन्मात्रासे युक्त आकाशमूर्ति आप भीमको नमस्कार 
है। सोमस्वरूप अमृतमूर्ति आप महादेव शिवजीको 
नमस्कार है॥ ४१--४३॥ 

इस प्रकार लोकपितामह ब्रह्मा विश्वेश्वर महादेवकी 
स्तुतिकर अत्यन्त विनीत वाणीसे उनकी प्रार्थना करने 
लगे। हे भगवन्‌! हे भूतभव्येश ! हे मेरे पुत्र महेश्वर ! हे 
कामनाशक ! आप सृष्टिके निमित्त मेरे शरीरसे उत्पन्न 
हुए हैं। हे जगत्प्रभो। इस महान्‌ कार्यमें संलग्न मेरी सभी 
जगह श्रेष्ठ सहायता कीजिये और श्रेष्ठ प्रजाओंकी 
सृष्टि कीजिये ॥ ४४--४६॥ 

उनके द्वारा इस प्रकार प्रार्थित हुए त्रिपुरमर्दन शंकर 
रुद्रदेवने 'ठीक है '--ऐसा कहकर उनकी बात स्वीकार 
कर ली। इसके पश्चात्‌ भगवान्‌ ब्रह्मदेव उन हर्षित रुद्रका 
अभिनन्दन करके सृष्टि करनेके लिये उनकी आज्ञा लेकर 
अन्य प्रजाओंकी रचना करने लगे॥ ४७-४८ ॥ 

ब्रह्माने मरीचि, भृगु, अंगिरा, पुलस्त्य, पुलह, क्रतु, 
दक्ष, अत्रि, वसिष्ठको अपने मनसे उत्पन्न किया, फिर 
उन्होंने धर्म तथा संकल्पकी रचना की॥ ४९॥ 

सबसे पहले ब्रह्माजीके ये बारह पुत्र कहे गये हैं। 
ये सभी पुराणपुरुष और गृहस्थधर्मका पालन करनेवाले 
हैं, जो रुद्रके साथ उत्पन्न हुए हैं॥५०॥ 

देवगणोंसहित इनके बारह दिव्य वंश कहे गये हैं। 
वे सभी प्रजावान्‌, क्रियावान्‌ तथा महर्षियोंसे विभूषित 
हैं। तत्पश्चात्‌ जलमें स्थित हुए रुद्रसहित ब्रह्माजीने 
देवता, असुर, पितर तथा मनुष्य--इन चारोंको रचनेकी 
इच्छा की ॥५१-५२॥ 

अतः सृष्टिके लिये ब्रह्माजीने समाधिसथ होकर 
चित्तको एकाग्र किया। उन्होंने अपने मुखसे देवगणोंको, 
कक्षसे पितरोंको, जघनदेशसे सभी असुरोंको तथा 
शिश्नभागसे मनुष्योंको उत्पन्न किया। उनके गुदास्थानसे 
भूखे राक्षस उत्पन्न हुए। उनके वे पुत्र तमोगुण तथा 
रजोगुणसे समन्वित महाबली निशाचर हुए। इसी प्रकार 
सर्प, यक्ष, भूत तथा गन्धर्व उत्पन्न हुए॥ ५३--५५॥ 


उन्होंने पक्षभागसे शब्द करनेवाले पक्षियोंकों तथा 
अन्य पक्षियोंकों छातीसे उत्पन्न किया, मुखसे अजोंको 
तथा पार्श्वस्थानसे सर्पोको उत्पन्न किया । उन्होंने पैरसे घोड़े, 
हाथी, शरभ, गवय, मृग, ऊँट, खच्चर, बारहसिंघा तथा 
अन्य पशु जातियोंको उत्पन्न किया ॥ ५६-५७॥ 

रोमावलियोंसे ओषधियों और फल-मूलोंका प्राकट्य 
हुआ। ब्रह्माजीके पूर्ववर्ती मुखसे गायत्री छन्‍्द, ऋग्वेद, 
त्रिवृत्‌ स्‍्तोम, रथन्तर साम तथा अग्निष्टोम नामक यज्ञकी 
उत्पत्ति हुई। उनके दक्षिण मुखसे यजुर्वेद, त्रिष्टुप्‌ छन्द, 
पंचदश स्तोम,ब॒ृहत्साम और उक्थ नामक यज्ञकी उत्पत्ति 
हुई। उन्होंने अपने पश्चिम मुखसे सामवेद, जगती छन्द, 
सप्तदश स्तोम,वैरूप्य साम और अतिरात्र नामक यज्ञको 
प्रकट किया। उनके उत्तरवर्ती मुखसे एकविंश स्तोम, 
अथर्ववेद, आप्तोर्याम नामक याग, अनुष्टुपूछन्द और 
बैराज नामक सामका प्रादुर्भाव हुआ। उनके अंगोंसे और 
भी बहुत-से छोटे-बड़े प्राणी उत्पन्न हुएु॥ ५८--६२॥ 

उन्होंने यक्ष, पिशाच, गन्धर्व, अप्सराओंके समुदाय, 
मनुष्य, किंनर, राक्षस, पक्षी, पशु, मृग और सर्प आदि 
सम्पूर्ण नित्य एवं अनित्य स्थावर-जंगम जगत्‌की रचना 
की। उनमेंसे जिन्होंने जैसे-जैसे कर्म पूर्वकल्पोंमें अपनाये 
थे, पुन:-पुनः सृष्टि होनेपर उन्होंने फिर उन्हीं कर्मोको 
अपनाया। [नूतन सृष्टि होनेपर भी वे प्राणी] अपनी 
पूर्वभावनासे भावित होकर हिंसा-अहिंसासे युक्त मृदु- 
कठोर, धर्म-अधर्म तथा सत्य और मिथ्या कर्मको 
अपनाते हैं; क्योंकि पहलेकी वासनाके अनुकूल कर्म ही 
उन्हें अच्छे लगते हैं॥६३--६५१/२॥ 

इस प्रकार विधाताने ही स्वयं इन्द्रियोंके विषय, भूत 
और शरीर आदियें विभिन्‍नता एवं व्यवहारकी सृष्टि की 
है। उन पितामहने कल्पके आरम्भमें देवता आदि 
प्राणियोंक नाम, रूप तथा कार्य-विस्तारको वेदोक्त 
वर्णनके अनुसार ही निश्चित किया। ऋषियोंके नाम तथा 
जीविका-साधक कर्म भी उन्होंने वेदोंके अनुसार ही 
निर्दिष्ट किये॥ ६६--६८ ॥ 

अपनी रात्रिके व्यतीत होनेपर अजन्मा ब्रह्माने स्वरचित 
प्राणियोंको वे ही नाम और कर्म दिये, जो पूर्वकल्पमें उन्हें 
प्राप्त थे। जिस प्रकार भिन्‍न-भिन्‍न ऋतुओंके पुनः-पुनः 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ्रफफफफ्फ््रफक््फफ्रफक्रफक््कन्‍क्क्ररोकक्रफकफ्रफरफक्रफ्फ्ा्फ््रा्फक्राफ्ोऊफक्ररफफ्रफक््रशकक्रफ्रााकक्क्रक्फफक्रफाकक्राफफ्रफरफ्र फफ्फ् फकक्रफरफ 


आनेपर उनके चिह्न और नाम-रूप आदि पूर्ववत्‌ रहते हैं, 
उसी प्रकार युगादिकालमें भी उनके पूर्वभाव ही दृष्टिगोचर 
होते हैं। इस प्रकार स्वयम्भू ब्रह्माजीकी लोकसृष्टि उन्हींके 
विभिन्‍न अंगोंसे प्रकट हुई है॥ ६९-७० ॥ 

महतूसे लेकर विशेषपर्यन्त सब कुछ प्रकृतिका 
विकार है। यह प्राकृत जगत्‌ चन्द्रमा और सूर्यकी प्रभासे 
उद्धासित, ग्रह और नक्षत्रोंसे मण्डित, नदियों, पर्वतों तथा 
समुद्रोंसे अलंकृत और भाँति-भातिके रमणीय नगरों एवं 
समृद्धिशाली जनपदोंसे सुशोभित है। [इसीको ब्रह्माजीका 
वन या ब्रह्मवृक्ष कहते हैं]॥ ७१-७२॥ 

उस ब्रह्मवनमें अव्यक्त एवं सर्वज्ञ ब्रह्मा विचरते हैं। 
वह सनातन ब्रह्मवृक्ष अव्यक्तरूपी बीजसे प्रकट एवं 
ईश्वरके अनुग्रहपर स्थित है। बुद्धि इसका तना और 


बड़ी-बड़ी डालियाँ है। इन्द्रियाँ भीतरके खोखले हैं। 
महाभूत इसकी सीमा हैं। विशेष पदार्थ इसके निर्मल पत्ते 
हैं। धर्म और अधर्म इसके सुन्दर फूल हैं। इसमें सुख 
और दुःखरूपी फल लगते हैं तथा यह सम्पूर्ण भूतोंके 
जीवनका सहारा है॥ ७३--७५॥ 

ब्राह्मणलोग चुलोकको उनका मस्तक, आकाशको 
नाभि, चन्द्रमा और सूर्यको नेत्र, दिशाओंको कान और 
पृथ्वीको उनके पैर बताते हैं। वे अचिन्त्यस्वरूप महेश्वर 
ही सब भूतोंके निर्माता हैं। उनके मुखसे ब्राह्मण प्रकट 
हुए हैं। वक्षः:स्थलके ऊपरी भागसे क्षत्रियोंकी उत्पत्ति हुई 
है, दोनों जाँघोंसे वैश्य और पैरोंसे शूद्र उत्पन्न हुए हैं। 
इस प्रकार उनके अंगोंसे ही सम्पूर्ण वर्णोका प्रादुर्भाव 
हुआ है॥ ७६-७७॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
सृष्टिवर्णन नायक बारहवाँ अध्याय पूर्ण हुआ॥ १२ ॥ 


अपययय-*-७-किए-४-क पफपपफपफपफ 


तेरहवाँ अध्याय 
कल्पभेदसे त्रिदेवों ( ब्रह्मा, विष्णु, रुद्र )-के एक-दूसरेसे प्रादुर्भावका वर्णन 


ऋषि बोले--[हे वायुदेव!] आपने परमात्मा 
शिवकी उत्पत्ति ब्रह्माजीके मुखसे बतायी, इस विषयमें 
हमलोगोंको संशय हो रहा है॥१॥ 

जो देवताओंमें श्रेष्ठ, विरूपाक्ष, दीप्तिमानु, शूल 
धारण करनेवाले, हर, कालात्मा, जयाधारी तथा नीललोहित 
हैं। जो भगवान्‌ रुद्र युगान्तमें कुपित होकर ब्रह्मा, विष्णु 
तथा पावकसहित इस लोकका संहार करते हैं, जिन्हें 
ब्रह्मा तथा विष्णु भयसे नमस्कार करते हैं, सभी लोकोंका 
संहार करनेवाले जिन रुद्रके वशमें वे दोनों रहते हैं, जिन 
देवने पूर्वकालमें अपने शरीरसे ब्रह्मा तथा विष्णुको 
उत्पन्न किया और जो प्रभु उन दोनोंका नित्य योगक्षेम 
वहन करते हैं। वे आदिदेव पुरातन अव्यक्तजन्मा शम्भु 
भगवान्‌ रुद्र ब्रह्माजीके पुत्र किस प्रकार हुए 2॥ २--६॥ 

हमलोग पहले भी सुन चुके हैं कि रुद्रके शरीरसे 
ब्रह्मा और विष्णु एक-एक करके उत्पन्न हुए हैं॥ ७॥ 

इतना ही नहीं, जब वे दोनों ही सृष्टिके हेतुभूत हैं, 
तब इनकी मुख्यता और गौणता एवं उत्तरोत्तर प्रादुर्भाव 


किस प्रकार कहा गया 2॥ ८ ॥ 

ऐसी कोई बात नहीं है, जो आपने ब्रह्मदेवसे न 
पूछी हो और कोई ऐसी बात नहीं है, जो आपने उनसे 
न सुनी हो। आप ब्रह्माजीके प्रधान शिष्य हैं, अत: सभी 
बातें आपको स्मरण भी हैं॥९॥ 

हे तात! जैसा सर्वव्यापी ब्रह्माने आपसे कहा है, 
उसे आप हम मुनियोंको बताइये, हमलोग ईश्वरका 
उत्तम चरित्र सुननेके लिये श्रद्धायुक्त हैं॥१०॥ 

वायु बोले--हे विप्रो! प्रश्न करनेमें प्रवीण 
आपलोगोंने यह उचित ही प्रश्न किया है। यही बात मैंने 
ब्रह्माजीसे भी पूछी थी, तब उन्होंने मुझे बताया था। 
जिस प्रकार रुद्रकी उत्पत्ति हुई तथा [उस कल्पमें पुनः ] 
ब्रह्मा और विष्णुकी परस्पर उत्पत्ति जिस प्रकार हुई, मैं 
वह सब आपलोगोंसे कहूँगा॥ ११-१२॥ 

इस चराचर जगत्‌के सृष्टि, पालन तथा संहारके 
कारणभूत तीनों ही देवता साक्षात्‌ महेश्वरसे उत्पन्न हुए 
हैं। वे परम ऐश्वर्यसे युक्त, परमेश्वरसे भावित तथा 


वायवीयसंहिता-पू०खं० अ० १३ ]* कल्पभेदसे त्रिदेवोंके एक-दूसरेसे प्रादुर्भावका वर्णन * 

फ्रफफफफफ्रफाक््क्रफ््फक्रफाफ फ््ो फ फक्क्रफाफ्माककफ्ररक्रफ्क्रफक्क्रफ्रफफ्रफा फर्क फक््ा्रक्क फ्रअाक्रफफकफक्क रफ्क फ््ररकक फेक कर्क फ कक फफ्रफ्रफ ्रफक्#क्रफ्ाफ्फ 


उनकी शक्तिसे अधिष्ठित होकर उनके कार्यको करनेमें 
सर्वथा समर्थ हैं॥ १३-१४॥ 

पितृरूप परमेश्वरने पूर्व कालमें इन तीनोंको तीन 
कार्योंमें नियुक्त किया है। ब्रह्माको सृजनके लिये, 
विष्णुको पालनके लिये तथा रुद्रको संहारके लिये नियुक्त 
किया है। फिर भी परस्पर मत्सरताके कारण वे अपने 
उत्पत्तिकर्ता परमेश्वरको तपस्यासे सन्तुष्टकर एक- 
दूसरेसे अधिक सामर्थ्यकी अपेक्षा रखते हैं॥ १५-१६॥ 

उन परमेष्ठीकी पूर्णरूपसे प्रसन्नता प्राप्तकर पूर्वकल्पमें 
रुद्रने ब्रह्मा और नारायणको उत्पन्न किया। पुनः किसी 
दूसरे कल्पमें जगन्मय ब्रह्माने रुद्र और विष्णुको उत्पन्न 
किया। इसी प्रकार किसी [ अन्य] कल्पमें भगवान्‌ विष्णुने 
रुद्र तथा ब्रह्माको उत्पन्न किया | पुन: किसी कल्पमें ब्रह्मा 
नारायणको और किसी कल्पमें रुद्रदेवने ब्रह्माको उत्पन्न 
किया है, इस प्रकार प्रतिकल्पमें ब्रह्मा, विष्णु तथा महेश्वर 
परस्पर हित करनेकी इच्छासे एक-दूसरेके द्वारा उत्पन्न 
होते रहते हैं। महर्षिगण उन-उन कल्पोंके वृत्तान्तको 
लेकर आपसमें समुद्धवकी दृष्टिसे उनके प्रभावका वर्णन 
करते हैं। अब आपलोग उनकी अद्भुत, पुण्यप्रद तथा 
पापनाशक कथाको सुनिये, जो परमेष्ठी ब्रह्माके तत्पुरुष 
नामक कल्पमें घटित हुई थी॥ १७--२११/२॥ 

पूर्वकालमें मेघवाहन नामक कल्पमें भगवान्‌ नारायणने 
मेघ बनकर दिव्य सहस्रवर्षपर्यन्त पृथ्वीको धारण किया। 
तब उन विष्णुका भाव देखकर समस्त जगतके गुरु 
सर्वात्मा शिवने उन्हें सर्वात्मभावके साथ अव्यय शक्ति 
दी। इस प्रकार सर्वेश्वर शिवसे शक्तिको प्राप्तकर 
सर्वात्मा भगवानू विष्णु ब्रह्माको साथ लेकर जगत्‌की 
रचना करने लगे॥ २२--२४१/२ ॥ 

विष्णुके ऐश्वर्यको देखकर उन्‍्हींसे उत्पन्न होनेपर भी 
महान्‌ ईष्यसि ग्रस्त ब्रह्माजीने हँसते हुए कहा--हे विष्णो ! 
अब चले जाओ, मैंने आपकी सृष्टिका कारण जान लिया। वे 
रुद्र हमदोनोंसे बढ़कर हैं, इसमें सन्देह नहीं है ॥ २५-२६ ॥ 

उन्हीं देवाधिदेव परमात्माके परम अभीष्ट अनुग्रहसे 
आप भगवान्‌ इस जगत्‌के आदि ख्रष्टा और पालक हैं। 
तपसे मैं भी देवताओंके नायक रुद्रकी आराधनाकर 
आपके साथ सम्पूर्ण जगत्‌की सृष्टि करूँगा, इसमें सन्देह 


नहीं है॥ २७-२८॥ 

इस प्रकार विष्णुको उलाहना देकर पद्मयोनि 
भगवान्‌ ब्रह्माजीने तपसे शिवजीका साक्षात्कार किया 
और वे इस प्रकार शंकरजीसे कहने लगे--हे भगवन्‌! 
देवाधिदेव ! विश्वेश्वर | हे महेश्वर | बायें अंगसे विष्णु 
तथा दाहिने अंगसे मैं उत्पन्न हुआ हूँ तो भी मेरे साथ 
उत्पन्न होकर विष्णुने सारा जगतू उत्पन्न किया। इस 
समय मैंने भी आपके आश्रयके बलपर मत्सरतापूर्वक 
उनको तिरस्कृत किया। चूँकि हमदोनोंकी समान उत्पत्ति 
आपसे ही हुई है और आप महेश्वरमें उनकी भक्ति भी 
मेरी अपेक्षा अधिक नहीं है। इसलिये हे महेश्वर ! जिस 
प्रकार पूर्वमें आपने उनकी भक्तिके कारण उनपर अनुग्रह 
किया है, उसी प्रकार मुझपर अनुग्रह करके वह सब 
कुछ प्रदान कौजिये॥ २९--३३॥ 

इस प्रकार उनके द्वारा प्रार्थित दयानिधि भगनेत्रनाशक 
भगवान्‌ शिवने न्यायतः उन्हें भी सारी शक्ति प्रदान की ॥ ३४॥ 

इस प्रकार ब्रह्मदेवने क्षणमात्रमें शिवद्वारा सर्वात्मता 
प्राप्तकर शीघ्रतासे जाकर विष्णुको देखा | वहाँ क्षीरसागरके 
मध्यमें सूर्यके समान प्रकाशित, सुवर्ण-रत्नजटित और 
अपने मनसे उत्पन्न किये गये धवल तथा दिव्य विमानमें 
अनन्तनागकी शय्यापर शयन करते हुए कमलनयन, चार 
भुजाओंवाले, कोमल अंगोंवाले, सभी आभूषणोंसे विभूषित, 
शंख-चक्र धारण किये हुए, सौम्य, चन्द्रबिम्बके समान 
मुखवाले, श्रीवत्सचिहसे शोभित वक्ष:स्थलवाले, खिली 
हुई मधुर मुसकानसे युक्त, स्थलकमलके समान कोमल 
करकमलको अपने चरणकमलपर स्थित किये हुए, 
क्षीरसागरके [मन्थनसे उत्पन्न रलभूत] अमृतके समान, 
योगनिद्रामें शयन करते हुए तमोगुणसे कालरुद्र, रजोगुणसे 
हिरण्यगर्भ, सत्त्वगुणसे सर्वव्यापक विष्णु तथा निर्गुण होनेसे 
साक्षात्‌ परमेश्वररूप उस पुरुष (विष्णु)-को देखकर 
ब्रह्माजीनी साभिमान यह कहा--हे विष्णो! जिस प्रकार 
पूर्व समयमें आपने मुझे ग्रस लिया था, उसी प्रकार मैं भी 
आपको ग्रसता हूँ॥ ३५--४१॥ 

उनका वचन सुनकर महाबाहु विष्णुने जागकर 
ब्रह्माकी ओर देखा और थोड़ा-सा मुसकराने लगे ॥ ४२॥ 

उसी समय उन महात्मा ब्रह्माने विष्णुको ग्रस 


ड६२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


लिया, किंतु वे तत्काल ही ब्रह्माके भ्रूमध्यसे बिना यत्नके 
ही प्रकट हो गये। उस समय साक्षात्‌ निराकार भगवान्‌ 
चन्द्रमौलिने उन दोनोंकी शक्ति देखनेके लिये साकार रूप 
धारण कर लिया॥ ४३-४४॥ 

पूर्व समयमें उन्होंने दोनोंको ही वर प्रदान किया 
था, इसलिये उनपर अतुल अनुग्रह करनेके लिये वे वहाँ 


आये, जहाँ ये दोनों ब्रह्मा तथा विष्णु स्थित थे॥ ४५॥ 
तब उनके इस कौतुकसे प्रसन्‍न एवं भयभीत वे 
दोनों दूरसे ही शिवकी स्तुति करने लगे और सम्मानपूर्वक 
उन्हें बारंबार प्रणाम करने लगे। पिनाकधारी भगवान्‌ 
सदाशिव भी उनपर अनुग्रह करके उन दोनोंके आदरपूर्वक 
देखते-देखते अन्तर्धान हो गये॥ ४६-४७॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
ब्रह्माविष्णुस्॒ष्टिकथन नामक तेरहवाँ अध्याय पूर्ण हुआ॥ १३ ॥ 


नया #-॥- अत कक क+-पपफपपप 


चौदहवाँ अध्याय 
प्रत्येक कल्पमें ब्रह्मासे रुद्रकी उत्पत्तिका वर्णन 


वायुदेव बोले--अब मैं प्रत्येक कल्पमें रुद्रके 
आविर्भावका कारण बताऊँगा, जिससे ब्रह्मसृष्टिका 
प्रवाह अविच्छिन्न रूपसे चलता रहता है॥ १॥ 

ब्रह्माण्डको उत्पन्न करनेवाले ब्रह्माजी प्रत्येक कल्पमें 
प्रजाओंकी रचनाकर उसका विस्तार नहीं कर पानेके 
कारण जब अत्यन्त दुखी और किंकर्तव्यविमूढ़ हो जाते 
हैं, तब उनके दुःखके प्रशमनहेतु तथा प्रजाओंकी वृद्धिके 
लिये उन-उन कल्पोंमें परमेश्वरसे प्रेरित होकर रुद्रगणोंके 
अधिपति कालात्मा, नीललोहित, महेश्वर, रुद्र [ अजन्मा 
होते हुए भी ] बादमें ब्रह्माके पुत्र होकर ब्रह्मदेवपर कृपा 
करते हैं॥ २--४॥ 

वे ही तेजोरशाशि, निरामय, आदि-अन्तसे रहित, 
सबके निर्माता, प्राणियोंके संहारक, सर्वव्यापक भगवान्‌ 
ईश परम ऐश्वर्यसे समन्वित, परमेश्वरसे भावित और 
सदा उनन्‍्हींकी शक्तिसे अधिष्ठित हो उन्हींके चिह्नोंको 
धारण करते हैं॥ ५-६॥ 

उनके नामके समान नामवाले, उनन्‍्हींका रूप धारण 
करनेवाले, उनका कार्य करनेमें समर्थ, उन्हीं परमेश्वरके 
समान व्यवहारवाले तथा उन्हींकी आज्ञाका पालन करनेवाले 
वे रुद्र हजार सूर्योके समान दीप्तिमान्‌, चन्द्रखण्डका भूषण 
धारण करनेवाले, सर्पमय हार-केयूर-कंकण धारण करनेवाले 
तथा मूँजकी मेखला धारण करनेवाले हैं ॥ ७-८ ॥ 

वे रुद्रदेव जलको धारण करनेवाले वरुण-ब्रह्मा- 
इन्द्रके कपालखण्डोंसे उज्ज्वल, गंगाकी उत्तुंग तरंगोंसे 


आर्द्रतथा पिंगल मुख एवं केशोंवाले, [ प्रलयकालमें अपनी 
भयानक] दाढ़ोंके अग्रभागसे पर्वतोंके प्रान्‍्तभागको आक्रान्त 
करनेवाले, अपने दाहिने कानके पार्श्व भागमें मण्डलाकार 
कुण्डल धारण करनेवाले, महावृषभपर सवारी करनेवाले, 
महामेघके समान गम्भीर वाणीवाले, प्रचण्ड अग्निके समान 
कान्तिवाले और महान्‌ बल तथा पराक्रमवाले हैं। इस 
प्रकारके महाघोर रूपवाले ब्रह्मपुत्र महेश्वर ब्रह्माको ज्ञान 
देकर सृष्टिकार्यमें उन्हें साहाय्य प्रदान करते हैं ॥ ९--१२॥ 

इस प्रकार प्रत्येक कल्पमें रुद्रकी कृपासे उन 
प्रजापति ब्रह्मासे नित्य प्रजा-सृष्टि प्रवाहरूपसे होती रहती 
है। किसी समय ब्रह्माजीने [ प्रजाओंकी ] सृष्टि करनेहेतु 
प्रार्था की, तब उन नीललोहित प्रभुने मससे अपने समान 
ही समस्त प्रजाओंकी सृष्टि की। उन्होंने जटाजूटधारी, 
भयरहित, नीलकण्ठ, त्रिलोचन, उन्होंने जरामरणरहित 
तथा देदीप्यमान त्रिशूलरूप श्रेष्ठ आयुध धारण किये हुए 
समस्त रुद्रोंकी सृष्टि की॥ १३--१५॥ 

उन लोगोंने समस्त चौदह भुवनोंको आच्छादित 
कर लिया, [तब] उन विविध रुद्रोंको देखकर ब्रह्माजीने 
रुद्रसे कहा--हे देवदेवेश! आपको नमस्कार है, आप 
इस प्रकारकी प्रजाओंकी रचना मत कीजिये। आप 
मरणधर्मयुक्त अन्य प्रजाओंकी सृष्टि कीजिये, आपका 
कल्याण हो॥ १६-१७॥ 

ऐसा कहे जानेपर परमेश्वरने ब्रह्माजीसे हँसते हुए 
कहा- मेरी सृष्टिमें ऐसी प्रजा नहीं हो सकती, अतः ऐसी 


वायवीयसंहिता-पू०खं० अ० १५ ]« अर्धनारीश्वररूपमें प्रकट शिवकी ब्रह्माजीद्वारा स्तुति « ४६३ 
अशुभ प्रजाकी सृष्टि आप ही करें | मैंने मससे जिन महा- | ईश्वर शिवजी रुद्रोंके साथ प्रजासर्गसे उपरत हो [ स्थाणुके 
बलवान्‌ एवं महान्‌ आत्मावाले रुद्रगणोंकी सृष्टि की है, वे | समान] अवस्थित हो गये । उसी समयसे उन शिवजीने शुभ 
सभी याज्ञिक बनकर मेरे साथ विचरण करेंगे ॥ १८-१९ ॥ | प्रजाओंकी सृष्टि नहीं की और वे ऊर्ध्वरेता बनकर प्रलय- 
विश्वकर्ता ब्रह्मदेवसे ऐसा कहकर समग्र प्राणियोंक | कालतकके लिये स्थाणुरूपमें स्थित हो गये॥ २०-२१॥ 
॥इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें रुद्राविभाववर्णन 
नामक चोवहवाँ अध्याय पूर्ण हुआ॥ १४ ॥ 


जययाय-4#-%- की #--क-क+-८पफपप7 


पन्द्रहवाँ अध्याय 
अर्धनारीश्वररूपमें प्रकट शिवकी ब्रह्माजीद्वारा स्तुति 


वायुदेव बोले--जब ब्रह्माजीद्वारा रची गयी 
प्रजाओंका पुनः विस्तार नहीं हुआ, तब ब्रह्माजीने मैथुनी 
सृष्टि करनेका विचार किया। पूर्व समयमें तबतक 
स्त्रियोंका कुल ईश्वरसे उत्पन्न नहीं हुआ था, इस 
कारणसे ब्रह्माजी मैथुनी सृष्टि नहीं कर सके॥ १-२॥ 

उसके बाद ब्रह्माजीको अपना कार्य सिद्ध करनेवाली 
बुद्धि उत्पन्न हुई कि प्रजाओंकी वृद्धिके लिये परमेश्वरसे 
पूछना चाहिये; क्योंकि उनके अनुग्रहके बिना इन 
प्रजाओंकी वृद्धि नहीं हो सकती--ऐसा विचारकर 
विश्वात्मा ब्रह्माजीने तप करनेका निश्चय किया॥ ३-४॥ 

तब जो आद्या, अनन्ता, लोकभाविनी, आदिशक्ति, 
अत्यन्त सूक्ष्म, शुद्ध, भावगम्य, मनोहर, निर्गुण, प्रपंचरहित, 
निष्कल, उपद्रवरहित, सदा तत्पर रहनेवाली, नित्य तथा 
सर्वदा ईश्वरके पास रहनेवाली हैं, उन परम शक्तिसे 
संवलित भगवान्‌ शिवका मनमें चिन्तन करके ब्रह्माजी 
कठोर तप करने लगे॥ ५--७॥ 

तब कठोर तपमें लीन उन ब्रह्मापर शिवजी थोड़े 
ही समयमें सन्तुष्ट हो गये। इसके बाद अपने अनिर्वचनीय 
अंशसे किसी अद्भुत मूर्तिमें प्रविष्ट हो अर्धनारीश्वररूप 
धारणकर शिवजी स्वयं ब्रह्माजीके समीप गये॥ ८-९॥ 

तमसे परे, अविनाशी, अद्वितीय, अनिर्देश्य, पापियोंके 
लिये अदृश्य, सभी लोकोंके विधाता, सभी लोकोंके ईश्वरके 
भी ईश्वर, सर्वलोकविधायिनी परम शक्तिसे समन्वित, 
अप्रतर्क्य, प्रत्यक्षक अविषय, अप्रमेय, अजर, ध्रुव, अचल, 
निर्गुण, शान्त, अनन्त महिमासे युक्त, सर्वगामी, सर्वदाता, 
सतू-असत्‌ अभिव्यक्तिसे रहित, सभी उपमानोंसे रहित, 


शरण्य तथा शाश्वत उन परमदेव शिवजीको ब्रह्माजीने 
देखा, [तब वे] उठकर हाथ जोड़कर दण्डवतू प्रणाम 
करके श्रद्धा-विनयसे सम्पन्न, सुनानेयोग्य, संस्कार तथा 
यथार्थतासे युक्त, सम्पूर्ण अर्थोंसे समन्वित, वेदार्थसे परिबृंहित, 
सूक्ष्म अर्थोंसे परिपूर्ण सूक्तोंसे शिव तथा पार्वतीकी स्तुति 
करने लगे॥ १०--१५॥ 


पे आर पर मप्न नल चिन्ज क्लास थ कल साल द 


ब्रह्मजी बोले--हे देव! आपकी जय हो, हे 
महादेव! आपकी जय हो। हे ईश्वर! हे महेश्वर! 
आपकी जय हो, सर्वगुणश्रेष्ठ! आपकी जय हो, हे सभी 
देवताओंके अधीश्वर! आपकी जय हो॥ १६॥ 

हे प्रकृतिकल्याणि! आपकी जय हो, हे प्रकृतिनायिके! 
आपकी जय हो। हे प्रकृतिदूरें! आपकी जय हो, हे 


ड६४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


प्रकृतिसुन्दरि! आपकी जय हो॥ १७॥ 

हे अमोघ महामायावाले! आपकी जय हो, हे 
अमोघ मनोरथवाले! आपकी जय हो। हे अमोघ 
महालीला करनेवाले! आपकी जय हो। हे अमोघ 
महाबलवाले! आपकी जय हो। हे विश्वजगन्मातः ! 
आपकी जय हो, हे विश्वजगन्मयि ! आपकी जय हो। हे 
विश्वजगद्धात्रि! आपकी जय हो, हे विश्वजगत्सखि ! 
आपकी जय हो। हे शाश्वत ऐश्वर्यववाले! आपकी जय 
हो। हे शाश्वतस्थानवाले ! आपकी जय हो, हे शाश्वत 
आकारवाले! आपकी जय हो। हे शाश्वत अनुगमन 
किये जानेवाले! आपकी जय हो॥ १८--२०॥ 

[ ब्रह्मा, विष्णु एवं महेश्वररूप ] तीनों आत्माओंका 
निर्माण करनेवाली ! आपकी जय हो, तीनों आत्माओंका 
पालन करनेवाली। आपकी जय हो, तीनों आत्माओंका 
संहार करनेवाली! आपकी जय हो, तीनों आत्माओंकी 
नायिकारूपिणि ! आपकी जय हो। अपने अवलोकनमात्रसे 
जगत्कार्यके कारणभूत [ अव्यक्तादिका] उपबृंहण (विस्तार) 
करनेवाले | आपकी जय हो, उपेक्षापूर्वक अपने कटाक्षोंसे 
उत्पन्न अग्निद्वारा [ प्रलयकालमें | समस्त भौतिक पदार्थोको 
भस्म करनेवाले! आपकी जय हो॥ २१-२२॥ 

हे देवता आदिसे भी ज्ञात न होनेवाली! हे 
आत्मतत्त्वके सूक्ष्म विज्ञानसे प्रकाशित होनेवाली! आपकी 
जय हो। हे स्थूल आत्मशक्तिसे जगत्‌को नियन्त्रित 
करनेवाली! आपकी जय हो। हे [अपने स्वरूपसे ] 
चराचरको व्याप्त करनेवाली! आपकी जय हो॥ २३॥ 

सारे ब्रह्माण्डके तत्त्वसमुच्चयको अनेक तथा एक 
रूप होकर धारण करनेवाले ! आपकी जय हो। असुरोंके 
मस्तकोंपर [मानो] आरूढ़ हुए उत्तम भक्तवृन्दवाले! 
आपकी जय हो। अपनी उपासना करनेवाले भक्तोंकी 
रक्षामें अतिशय सामर्थ्यवाली | आपकी जय हो । संसाररूपी 
विषवृक्षके उगनेवाले अंकुरोंका उन्मूलन करनेवाली! 
आपकी जय हो॥ २४-२५॥ 


अपने भक्तजनोंके ऐश्वर्य, वीर्य तथा शौर्यको 
विकसित करनेवाले ! आपकी जय हो विश्वसे बहिर्भूत 
तथा अपने वैभवसे दूसरोंके वैभवोंको तिरस्कृत करनेवाले ! 
आपकी जय हो पंचविध मोक्षरूप पुरुषार्थके प्रयोगद्वारा 
परमानन्दमय अमृतकी प्राप्ति करानेवाले! आपकी जय 
हो। पंचविध पुरुषार्थक विज्ञानरूपी अमृतकी 
स्रोतस्वरूपिणि! आपकी जय हो॥ २६-२७॥ 

अत्यन्त घोर संसाररूपी महारोगको दूर करनेवाले 
श्रेष्ठ वैद्य। आपकी जय हो। अनादिकालसे होनेवाले 
पाप-अज्ञानरूपी अन्धकारको हरण करनेके लिये 
चन्द्रिकारूपिणि! आपकी जय हो। हे त्रिपुरका विनाश 
करनेके लिये कालाग्निस्वरूप! आपकी जय हो। हे 
त्रिपुरभैरवि |! आपकी जय हो। हे त्रिगुणनिर्मुक्ते! आपकी 
जय हो, हे त्रिगुणमर्दिनि! आपकी जय हो ॥ २८-२९॥ 

हे आदि सर्वज्ञ! आपकी जय हो, हे सर्वप्रबोधिके ! 
आपकी जय हो, आपकी जय हो। हे अत्यन्त मनोहर 
अंगोंवाले! आपकी जय हो, हे प्रार्थित वस्तु प्रदान 
करनेवाली ! आपकी जय हो॥ ३०॥ 

हे देव! कहाँ आपका उत्कृष्ट धाम और कहाँ 
हमारी तुच्छ वाणी, फिर भी हे भगवन्‌! भक्तिसे प्रलाप 
करते हुए मुझको क्षमा करें। विश्वविधाता चतुर्मुख 
ब्रह्माने इस प्रकारके सूक्तोंसे प्रार्थना करके रुद्र तथा 
रुद्राणीको बारंबार नमस्कार किया॥ ३१-३२॥ 

ब्रह्माजीद्वारा कथित अर्धनारीश्वर नामक यह श्रेष्ठ 
स्तोत्र पुण्य देनेवाला है और शिव तथा पार्वतीके हर्षको 
बढ़ानेवाला है। जो कोई भक्तिभावसे जिस किसी भी 
वस्तुकी कामनासे इसका पाठ करता है, वह शिव एवं 
पार्वतीको प्रसन्‍न करनेके कारण उस फलको प्राप्त कर 
लेता है। समस्त भुवनोंके प्राणियोंको उत्पन्न करनेवाले, 
जन्म और मृत्युसे रहित विग्रहवाले, श्रेष्ठ नर और 
नारीका देह धारण करनेवाले शिव और शिवाको मैं 
निरन्तर प्रणाम करता हूँ॥ ३३--३५॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
शिवश्िवास्तुतिवर्णन नामक पत्रहवाँ अध्याय पूर्ण हुआ॥ १५ ॥ 


अपयया ३-7 पफप 7 


वायवीयसंहिता-पू०खं० अ० १६ ] 


* महादेवजीके शरीरसे देवीका प्राकट्य * 


ड६७ 


फ्रफफफफ््रफाकफ्रफ्रफ्रफाफफ््रफफक्रफभफकफकक्रफक फर्क फ्रफक््ररफराक्रफक्रफाा फ्् फाकारफकरक् क्र करफक्कक्कफ्रफक्ाक्क्रर फक््रफा्क्शफक्रफकरक् कफ फफ्रफ््क फक्क्रकर कक कक फ्रफ 


सोलहवाँ अध्याय 
महादेवजीके शरीरसे देवीका प्राकट्य और देवीके भ्रूमध्यभागसे शक्तिका प्रादुर्भाव 


वायुदेव बोले--इसके पश्चात्‌ प्रभु महादेवजी | उनसे इस प्रकार प्रार्थना कौ-- ॥ १३-१४॥ 


महामेघकी गर्जनाके समान मधुर-गम्भीर, मंगलदायिनी 
एवं कोमल वर्णोवाली, अर्थयुक्त पदोंवाली, नृपोचित 
अनुशासनभावसे युक्त, अपने समस्त कथनीय विषयोंकी 
रक्षा करते हुए उनकी निर्दोष तथा निपुण प्रस्तुति 
करनेवाली, अतिशय मनोहर, उदार तथा मधुर 
मुसकानयुक्त वाणीमें अत्यन्त प्रसन्‍न होकर ब्रह्माजीसे 
कहने लगे--॥ १--३॥ 

ईश्वर बोले--हे वत्स! हे महाभाग ! हे मेरे पुत्र 
पितामह ! मैंने तुम्हारी बातके सारे महत्त्वको जान लिया 
है। मैं तुम्हारी इस तपस्यासे सन्तुष्ट हूँ, क्योंकि तुमने 
प्रजाओंकी वृद्धिके लिये यह तप किया है, मैं तुम्हें 
अभीष्ट वर प्रदान करता हूँ॥ ४-५॥ 

इस प्रकार परम उदार तथा स्वभावत: मधुर वचन 
कहकर देवताओंमें श्रेष्ठ महादेवने अपने शरीरके [ वाम] 
भागसे देवीको प्रकट किया। जिन दिव्य गुणसम्पन्न 
देवीको त्रह्मवेत्ता लोग परात्पर परमात्मा शिवकी पराशक्ति 
कहते हैं, जिनमें जन्म, मृत्यु, जरा आदि नहीं हैं, वे 
भवानी शिवजीके अंगसे उत्पन्न हुईं, जिन्हें न जानकर 
मन एवं इन्द्रियोंके साथ वाणी लौट आती है, वे अपने 
स्वामीके देहभागसे उत्पन्न हुई-सी दिखायी पड़ीं, जो 
अपनी महिमासे इस सम्पूर्ण संसारको व्याप्त करके 
विराजमान हैं, वे देवी शरीरधारीकी भाँति विचित्ररूपसे 
दिखायी पड़ीं, जो कि अपनी मायासे इस सारे जगत्‌को 
मोहित करती हैं, परमार्थकी दृष्टिसे अजन्मा होनेपर भी 
वे ही ईश्वरसे प्रकट हुईं। जिनका परम भाव देवताओंको 
भी ज्ञात नहीं है, वे ही समस्त देवताओंकी अधीश्वरी 
अपने पतिके शरीरसे प्रकट हुईं॥ ६--१२॥ 

सर्वव्यापिनी, सूक्ष्मा, सतू-असत्‌ अभिव्यक्तिसे रहित, 
परमा और अपनी प्रभासे सम्पूर्ण जगत्‌को प्रकाशित करने- 
वाली तथा सब कुछ जाननेवाली सर्वलोकमहेश्वरी परमेशानी 
महादेवीको देखकर प्रणाम करके विराट्‌ [ ब्रह्माजी ]-ने 


ब्रह्मजी बोले--हे देवि! हे सर्वजगन्मयि! 
महादेवजीने सबसे पहले मुझे उत्पन्न किया और प्रजाकी 
सृष्टिके कार्यमें लगाया, तभीसे में समस्त जगत्‌की सृष्टि 
कर रहा हूँ॥ १५॥ 

हे देवि! मेरे द्वारा मानसिक संकल्पसे रचे गये 
देवता आदि सभी लोग बारंबार सृष्टि करनेपर भी बढ़ 
नहीं रहे हैं। अतः अब मैं मैथुनी सृष्टि करके ही अपनी 
सभी प्रजाओंकी वृद्धि करना चाहता हूँ। [हे देवि!] 
आपसे पहले नारीकुलका प्रादुर्भाव नहीं हुआ है, इसलिये 
नारीकुलकी सृष्टि करनेके लिये मुझमें शक्ति नहीं 
है॥ १६--१८ ॥ 

सम्पूर्ण शक्तियोंका प्राकट्य आपसे ही होता है, 
अतः सर्वत्र सबको सब प्रकारकी शक्ति देनेवाली तथा वर 
प्रदान करनेवाली आप मायारूपिणी देवेश्वरीसे प्रार्थना 
करता हूँ। हे सर्वगे! हे संसारभयका नाश करनेवाली ! 
चराचर जगत्‌की वृद्धिके लिये अपने एक अंशसे आप मेरे 
पुत्र दक्षकी कन्याके रूपमें जन्म लें॥ १९-२०१/२॥ 

ब्रह्मयोनि ब्रह्माके इस प्रकार याचना करनेपर देवी 


४६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक््रफ्रक्रफफ्रफफमफ्रफकोकक्रफ्रफफ्रफकक्रकक्रक्रक्क फकफ्क्रफ््रफ्रफाफ्रफ्भ््रफ्कोशक्रफक्फश क्र फफ्रफक फक््रफ्फ्रफफफक्रफक्फक्रक्फ कफ्रफक क्र मकर फर ककक्रफ 


रुद्राणीनी अपनी भौंहोंके मध्यभागसे अपने ही समान 
कान्तिमयी एक शक्ति प्रकट कौ॥ २११/२॥ 

उसे देखकर देवेश्वर हरने हँसते हुए कहा-तुम 
अपनी तपस्यासे ब्रह्माकी आराधनाकर उनका अभीष्ट 
पूरा करो॥ २२१/२॥ 

परमेश्वरकी आज्ञाको शिरोधार्य करके वे देवी 
ब्रह्माजीकी प्रार्थनाके अनुसार दक्षकी पुत्री हो गयीं। इस 
प्रकार ब्रह्माजीको ब्रह्मरूपिणी अनुपम शक्ति देकर वे 
महादेवजीके शरीरमें प्रविष्दट हो गयीं और [तब] 
महादेवजी भी अन्तर्धान हो गये॥ २३--२४१/२॥ 


तभीसे इस जगत्‌में स्त्रीजातिमें भोग प्रतिष्ठित हुआ 
और हे विप्रेन्द्रो ! मैथुनद्वारा प्रजाकी सृष्टि होने लगी। हे 
मुनिवरो ! इससे ब्रह्माजीको भी आनन्द और सन्तोष प्राप्त 
हुआ॥ २५-२६ ॥ 

प्राणियोंके सृष्टिप्रसंगमें मैंने देवीसे शक्तिके प्रादर्भावका 
यह सारा आख्यान आपलोगोंको सुनाया, जो कि पुण्यकी 
वृद्धि करनेवाला तथा सुनानेयोग्य है। जो प्रतिदिन देवीसे 
शक्तिके प्रादुर्भावकी इस कथाका कीर्तन करता है, उसे 
सब प्रकारका पुण्य प्राप्त होता है तथा शुभ लक्षणवाले 
पुत्रोंकी प्राप्ति होती है॥ २७-२८॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें देवीसे 
शक्तिका उद्धव नामक सोलहवाँ अध्याय पूर्ण हुआ॥ १६ ॥ 


किया ७ आऑकि-क-अ०-पप५ 


सत्रहवाँ अध्याय 
ब्रह्माके आधे शरीरसे शतरूपाकी उत्पत्ति तथा दक्ष आदि प्रजापतियोंकी उत्पत्तिका वर्णन 


वायुदेवने कहा--इस प्रकार मैथुनजन्य सृष्टि 
करनेकी इच्छावाले प्रजापति ब्रह्मा सदाशिवसे पराशक्ति 
प्राप्तकर स्वयं भी आधे भागसे स्त्री तथा आधे भागसे 
पुरुषरूप हो गये। जो नारीरूप अर्धभाग था, उससे 
शतरूपा प्रकट हुईं। [दूसरा] जो पुरुषरूप अर्धभाग 
हुआ, उससे ब्रह्माने विराटका सृजन किया। उसे ही 
पूर्वपुरुष स्वायम्भुव मनु कहा जाता है॥ १--३॥ 

उन देवी शतरूपाने अत्यन्त कठोर तप करके उज्चल 
यशवाले स्वायम्भुव मनुको पतिरूपमें प्राप्त किया ॥ ४ ॥ 

शतरूपाने उन्हीं मनुसे पुत्रवानोंमें श्रेष्ठ प्रियत्रत 
और उत्तानपाद नामक दो श्रेष्ठ पुत्रों और महाभाग्यशालिनी 
दो कन्याओंको उत्पन्न किया, जिन दोनोंसे ये प्रजाएँ 
हुईं। पहलीको आकृति जानना चाहिये तथा दूसरी प्रसूति 
कही गयी है॥ ५-६॥ 

प्रभु स्वायम्भुव मनुने प्रसूति नामक कन्याको 
दक्षको तथा आकृतिको रुचि नामक प्रजापतिको प्रदान 
किया। ब्रह्माके मानसपुत्र रुचिने आकृतिमें जुड़वाँ संतान 
उत्पन्न की, जिनका नाम यज्ञ तथा दक्षिणा है। जिन 
दोनोंसे यह सारा संसार चल रहा है॥ ७-८॥ 

प्रभु दक्षने स्वायम्भुव मनुकी कन्या प्रसूतिमें 
लोकमातास्वरूपा चौबीस कन्याओंको उत्पन्न किया। 


उनमें श्रद्धा, लक्ष्मी, धृति, पुष्टि, तुष्टि, मेधा, क्रिया, 
बुद्धि, लज्जा, वपु, शान्ति, सिद्धि और तेरहवीं कीर्ति-- 
ये जो कन्याएँ थीं, इन दक्षकन्याओंको प्रभु धर्मने पत्नीके 
रूपमें ग्रहण किया। उनसे छोटी दक्षकी ग्यारह सुलोचना 
कन्याएँ थीं। ख्याति, सती, सम्भूति, स्मृति, प्रीति, क्षमा, 
सनन्‍नति, अनसूया, ऊर्जा, स्वाहा और स्वधा। हे मुनिश्रेष्ठो ! 
भृगु, शर्व, मरीचि, अंगिरा, पुलह, क्रतु, पुलस्त्य, अत्रि, 
वसिष्ठ, पावक तथा पितर--इन मुनियोंने ख्याति आदि 
कन्याओंसे विवाह किया। धर्मसे पूर्वोक्त तेरह कन्याओंमें 
कामसे लेकर यशपर्यन्त (काम, दर्प, नियम, सनन्‍्तोष, 
लोभ, श्रुत, दण्ड, प्रबोध, विनय, व्यवसाय, क्षेम, सुख 
और यश)+-ये तेरह पुत्र क्रमशः उत्पन्न हुए। जो 
सन्‍्तानें श्रद्धा आदिसे हुई थीं, वे सुखस्वरूप थीं। 
अधर्मसे हिंसा [नामक भार्या]-में दुःख देनेवाली सन्तानें 
उत्पन्न हुईं। अधर्मके निकृति आदि अधर्म लक्षणवाले 
पुत्र उत्पन्न हुए। इनको कोई स्त्री अथवा पुत्र नहीं थे, 
वे सभी नियमसे रहित कहे गये हैं। धर्मको संकुचित 
करनेवाला यह तामस सर्ग है॥ ९--१६१/२॥ 

जो दक्षकी कन्या सती थीं, वे रुद्रकी पत्नी हुईं। अपने 
पतिकी निन्दाके प्रसंगसे उन्होंने माता-पिता तथा बन्धुओंकी 
भर्त्सनाकर अपने शरीरको त्याग दिया और हिमालयके 

घर मेनाकी पुत्री होकर उत्पन्न हुईं॥ १७--१८१/२॥ 

रुद्रने सतीको देखकर [ अर्थात्‌ प्राप्त करके उनसे ] 
जिस प्रकार अपने समान प्रभाववाले असंख्य रुद्रोंको 
उत्पन्न किया, वह कथा तो हम कह चुके हैं। भृगुसे 
ख्यातिमें नारायणप्रिया लक्ष्मी उत्पन्न हुईं तथा मन्वन्तर 
धारण करनेवाले धाता और विधाता नामक दो देव भी 
उनके पुत्र हुए, उन्हीं दोनोंके सैकड़ों-हजारों पुत्र, पौत्र 
आदि हुए। स्वायम्भुव मन्वन्तरमें भृगुसे उत्पन्न होनेके 
कारण वे सभी भार्गव कहे गये। सम्भूतिने मरीचिसे 
पौर्णमास नामक पुत्र और चार कन्याओंको उत्पन्न 
किया। उनकी बहुत सन्तानें हुईं, जिनके वंशमें बहुत 
पुत्रोंवाले कश्यप उत्पन्न हुएु॥ १९--२३॥ 

अंगिराकी पत्नी स्मृतिने आग्नीध्र तथा शरभ नामक 
दो पुत्र और चार कन्याएँ उत्पन्न कीं। उनके हजारों 
पुत्र तथा पौत्र हुए। पुलस्त्यकी प्रीति नामक पत्लीमें 
अग्निस्वरूप दन्‍त नामक पुत्र हुआ, जो पूर्वजन्ममें 
स्वायम्भुव मन्वन्तरमें अगस्त्यके नामसे प्रसिद्ध था। 
उनकी सन्तानें भी बहुत हुईं, जो पौलस्त्य--इस नामसे 
प्रसिद्ध थीं। प्रजापति पुलहकी पत्नी क्षमाने भी तीन 
पुत्रोंकी जन्म दिया। कर्दम, आसुरि तथा सहिष्णु-ये 
तीनों अग्नियोंके समान तेजस्वी थे, जिनका वंश स्थिर 
रूपसे चलता रहा॥ २४--२७॥ 

क्रतुकी सन्‍नति नामक भारयने क्रतुके समान बहुतसे 
पुत्र उत्पन्न किये, इनकी भार्याएँ तथा पुत्र नहीं थे, वे सभी 
ऊर्ध्वरेता हुए। वे साठ हजार वालखिल्य कहे गये हैं, जो 
सूर्यको घेरकर अरुणके आगे-आगे चलते हैं ॥ २८-२९॥ 

अत्रिकी भार्या अनसूयाने पाँच पुत्रों तथा श्रुति 
नामक कन्याको जन्म दिया, वह [श्रुति] शंखपद 
[ऋषि ]-की माता हुई। सत्यनेत्र, हव्य, आपोमूर्ति, 
शनैश्चर और सोम-ये पाँचों अत्रिपुत्र कहे गये हैं। 
स्वायम्भुव मन्वन्तरमें उन महात्मा अत्रिपुत्रोंके सैकड़ों- 
हजारों पुत्र-पौत्र हुए्‌॥३०--३२॥ 

ऊजजसिे वसिष्ठके सात पुत्र हुए, उनकी बड़ी बहन 
पुण्डरीका थी, जो अत्यन्त सुन्दरी थी। रजोगात्र, 
ऊर्ध्वबाहु, सवन, अनय, सुतपा और शुक्र--ये सात 
सप्तर्षि कहे गये हैं। उन महात्मा वसिष्ठपुत्रोंके नामसे 


गोत्र भी प्रवर्तित हुए। इस प्रकार सैकड़ों अर्बुद वर्षोतक 
स्वायम्भुव मन्वन्तरमें इनके वंश चलते रहे॥ ३३--३५॥ 

हे ब्राह्मणो! इस प्रकार मैंने परम्परानुरूप ऋषिसृष्टिका 
संक्षेपमें वर्णन किया, क्योंकि विस्तारपूर्वक इसका वर्णन 
नहीं किया जा सकता है॥ ३६॥ 

ब्रह्मके मानस पुत्र अग्नि जो रुद्रात्मक भी कहे 
जाते हैं, उनकी पत्नी स्वाहाने पावक, पवमान और शुचि 
नामक अमित तेजस्वी तीन पुत्र उत्पन्न किये। मन्थनसे 
उत्पन्न अग्नि पवमान है। बिजलीसे उत्पन्न अग्नि पावक 
कही गयी है। तपते हुए सूर्यमें जो तेज है, वह शुचि 
अथवा सौर कहा गया है। हव्यवाह, कव्यवाह और 
सहरक्षा-ये तीनों क्रमशः उपर्युक्त अग्नियोंके पुत्र हैं। 
इन तीनोंके पुत्र क्रमसे देवता, पितर एवं असुर हैं| इनके 
उनचास पुत्र एवं पौत्र हैं॥ ३७--४०॥ 

ये काम्य, नैमित्तिक तथा नित्य--इन तीनों प्रकारके 
कर्मोमें निरन्तर स्थित रहते हैं। इन सभीको तपस्वी तथा 
निरन्तर व्रत धारण करनेवाला जानना चाहिये। ये सभी 
रुद्रस्वरूप तथा रुद्रपरायण हैं, इसलिये कोई अग्निमुखमें 
जो कुछ भी आहुति देता है, वह सब रुद्रको उद्देश्य 
करके दिया हुआ समझा जाता है, इसमें सन्देह नहीं। 
इस प्रकार मैंने तथ्योंके आधारपर अग्निके वंशको कहा। 
हे ब्राह्मणो! इसके अनन्तर मैं संक्षेपमें पितरोंका वर्णन 
करूँगा। [वसन्त आदि] छ: ऋतुएँ उन स्थानाभिमानी 
पितरोंके छः स्थान हैं॥४१--४४॥ 

पितरोंको ऋतु भी कहा जाता है--ऐसा बेदमें कहा 
गया है; क्योंकि स्थावर, जंगम सभी अपनी-अपनी 
ऋतुओंमें ही उत्पन्न होते हैं, इसलिये पितर [सभीके 
उद्धवहेतु होनेसे ऋतु या] आर्तव भी कहे गये हैं--ऐसी 
श्रुति है। इस प्रकार ऋतुकालाभिमानी इन पितरोंका 
पितृत्व श्रुतियोंमें वर्णित है॥ ४५-४६ ॥ 

सभी ऐश्वर्योको अपनेमें स्थितकर ये पितर आकाशमें 
स्थित रहते हैं | अग्निष्वात्त तथा बर्हिषद्‌ू--ये दो प्रकारके 
पितर कहे गये हैं | ये यज्ञ करनेवाले तथा यज्ञ न करनेवाले 
गृहस्थके क्रमश: पितर हैं । स्वधाने पितरोंसे लोकविख्यात 
दो पुत्रियों मेना तथा धरणीको जन्म दिया। जिन्होंने इस 
संसारको धारण किया है। मेना अग्निष्वात्तकी पुत्री हैं तथा 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

धरणी बर्हिषत्‌की पुत्री हैं ॥ ४७--४९॥ 

मेना हिमालयकी पत्नी हुईं, उन्होंने मैनाक तथा 
क्रौंच नामक दो पुत्रों और गौरी तथा गंगा नामक दो 
पुत्रियोंको जन्म दिया, जो शिवके देहसे संयुक्त होकर 
[संसारको ] पवित्र करनेवाली हैं ॥ ५० ॥ 

मेरुकी पत्नी धरणी हुई, जिसने दिव्य औषधियोंसे 
युक्त तथा अद्भुत सुन्दर शिखरोंवाले मन्दरपर्वतको पुत्ररूपमें 
जन्म दिया। मेरुका वही श्रीमान्‌ पुत्र मन्दर अपनी 
तपस्याके बलसे साक्षात्‌ श्रीकण्ठनाथ शिवकौ निवासभूमि 
हुआ॥ ५१-५२ ॥ 

उस धरणीने पुनः वेला, नियति और आयति-इन 
लोकप्रसिद्ध तीन कनन्‍्याओंको जन्म दिया॥ ५३॥ 

आयति तथा नियति भृगुके पुत्रोंकी पत्नियाँ हुईं। 
स्वायम्भुव मन्वन्तरके प्रसंगमें इनके वंशका वर्णन पूर्वमें 
किया गया है। वेलाने सागरसे एक मनोहर कन्याको 
जन्म दिया, जिसका नाम सामुद्री या सवर्णा है, वह 
प्राचीनबर्हिकी पत्नी हुई। समुद्रपुत्री सवर्णाने प्राचीनबर्हिसे 
दस पुत्र उत्पन्न किये, ये सभी प्रचेता नामवाले थे और 
धनुर्वेदके पारगामी थे॥५४--५६ ॥ 

प्राचीन कालमें स्वायम्भुव मन्वन्तरमें मनुके पुत्ररूपमें 
उत्पन्न दक्ष चाक्षुष मन्वन्तरमें शिवके शापके कारण 
प्रचेताओंके पुत्रके रूपमें उत्पन्न हुए॥ ५७॥ 


हे ब्राह्मणो! इस प्रकार मैंने ब्रह्मदेवके धर्म आदि 
महात्मा पुत्रोंके वंशोंका वर्णन न तो बहुत संक्षेपमें तथा 
न तो बहुत विस्तारसे ही कहा, जो दिव्य, देवगणसमन्वित, 
क्रियावान्‌, प्रजावान्‌ तथा महान्‌ समृद्धियोंसे अलंकृत 
हैं ॥ ५८-५९ ॥ 

प्रजापतिसे उत्पन्न प्रजाओंके इस सन्निवेशकी गणना 
तो करोड़ों वर्षोमें भी नहीं की जा सकती है। इसी प्रकार 
राजाओंका भी वंश दो प्रकारका है, ये परम पवित्र सूर्यवंश 
तथा चन्द्रवंशके नामसे भूलोंकमें विख्यात हैं ॥ ६०-६१ ॥ 

इक्ष्वाकु, अम्बरीष, ययाति, नहुष आदि जो पुण्यकीर्ति 
राजर्षि यहाँ सुने गये हैं, वे इन्हीं वंशोंमें उत्पन्न हुए, इनके 
अतिरिक्त विविध पराक्रमोंसे युक्त अन्य राजर्षि भी उत्पन्न 
हुए। उनका वर्णन मैंने पहले ही कर दिया है, अब जो 
पुराने तथा बीते हुए हैं, पहले ही कहे जा चुके उन 
राजर्षियोंके वर्णनसे कोई लाभ भी नहीं है॥ ६२-६३ ॥ 

बहुत क्‍या कहें, जहाँ शिवके चरित्रका वर्णन 
किया जा रहा हो, वहाँ दूसरी कथाका वर्णन सज्जन- 
सम्मत नहीं है--ऐसा मानकर मैं [उस विषयमें] 
अत्यधिक कहनेका उत्साह नहीं करता हूँ॥६४॥ 

प्रसंगवश सृष्टि आदिका वर्णन ईश्वरके प्रभावको 
प्रकट करनेके लिये ही किया है, अतः विस्तारका 
प्रयोजन व्यर्थ है॥६५॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
सृष्टिकथन नायक सत्रहवाँ अध्याय पूर्ण हुआ॥ १७॥ 
जपाय-7-#-ककर-क-३७४- पपफ 
अठारहवाों अध्याय 
दक्षके शिवसे द्वेषका कारण 


ऋषि बोले--पूर्वकालमें दक्षकी पुत्री सती देवी 
दक्षसे उत्पन्न हुए अपने शरीरका त्यागकर किस तरह 
हिमालयपत्नी मेनामें जन्म लेकर हिमालयकी पुत्री हुईं ? 
महात्मा दक्षने रुद्रकी निन्‍्दा क्यों की और उसमें क्‍या 
कारण था, जिससे रुद्रदेबको निन्दित होना पड़ा? 
शिवजीके शापके कारण चाक्षुष मन्वन्तरमें दक्षकी पुनः 
उत्पत्ति कैसे हुई ? हे वायुदेव ! यह सब बताइये ॥ १--३॥ 

वायुदेव बोले--सुनिये, अत्यन्त तुच्छ स्वभाववाले 


दक्ष पाप एवं प्रमादके कारण जिस तरह जगत्‌के 
देवताओंको निन्दितकर कलंकके भागी बने, उन सभी 
कथाओंको मैं आपलोगोंसे कह रहा हूँ॥ ४॥ 
पूर्व समयमें कभी शिवजीके दर्शनके लिये देवता, 
असुर, सिद्ध एवं महर्षिगण हिमालयके शिखरपर गये ॥ ५॥ 
हे द्विजश्रेष्ठो। वहाँ दिव्य आसनपर विराजमान 
शंकर एवं देवीने उन देवता आदिको दर्शन दिया॥ ६॥ 
उस समय देवताओंके साथ दक्ष भी अपनी पुत्री सती 

फ्रफफफफफ्रफक्क्रक्क्रॉशाफ्फ््रफ्फ्ा फ्र फकफ्रफ्ा्फ््र का फक्रकरफ्रफ्रफफक्रकरफ्रफरफफफकरफक्र्रभकोे भक्क्रक्रफ्क :क्क्रफ फकफफ्रफककफफफक््फफक्रफक्रक््रे फाकरक्रफरफक फर्क रफ्् फ कफ फफ 


तथा जामाता शंकरको देखनेके लिये गये हुए थे॥ ७॥ 

उस समय देवीके साथ स्थित भगवान्‌ सदाशिव 
अपनी स्वरूपमहिमामें निमग्न होनेके कारण (लोकव्यवहारसमें 
अनासक्त होनेसे) आये हुए पितृतुल्य श्वशुर दक्षका 
देवताओंकी अपेक्षा विशेष आदर करना चाहिये, इस 
बातका तनिक भी स्मरण न कर सके॥ ८॥ 

भगवान्‌ सदाशिव तथा सतीकी परम महिमासे 
अपरिचित तथा सती देवीको केवल पुत्री समझनेवाले 
दक्ष [इसी कारण] सतीसे द्वेष करने लगे॥९॥ 

इसी वैरभावके कारण तथा दुर्भाग्यसे प्रेरित हुए 
[यज्ञ]-दीक्षित दक्षने द्वेघषवश न केवल शिवजीको 
अपितु अपनी पुत्रीको भी यज्ञमें आमन्त्रित नहीं किया ॥ १० ॥ 

जितने भी अन्य जामाता थे, उन सभीको बुलाकर 
दक्षने पृथक्‌ू-पृथक्‌ उनका अत्यधिक सत्कार किया॥ ११॥ 

तब नारदजीके मुखसे अपने पिताके यज्ञमें उन 
सभीको गया हुआ सुनकर रुद्राणी भी रुद्रदेवको सूचितकर 
पिताके भवन जाने लगीं॥ १२॥ 

[उनकी यात्राके लिये आया हुआ जो विमान था, 
वह] चारों ओर खिड़कियोंवाला, सभी प्रकारके लक्षणोंसे 
समन्वित, सुखपूर्वक आरोहणके लिये अतीव योग्य, मनको 
मोहित करनेवाला, सर्वोत्तम, तप्त स्वर्णके समान देदीप्यमान, 
विचित्र रत्नोंसे परिष्कृत, मोतियोंसे युक्त वितानसे सुशोभित, 
मालाओंसे अलंकृत, विचित्र तप्त स्वर्ण-जैसी कान्तिवाली 
खूटियोंसे युक्त, सैकड़ों रत्नजटित स्तम्भोंसे आवृत, हीरेसे 
निर्मित सीढ़ियोंवाला, मूँगोंके तोरणसे सुशोभित स्तम्भवाला, 
बिछे हुए पुष्पोंसे युक्त विचित्र रत्नोंके आसनसे शोभायमान, 
हीरेकी जालियोंवाला, दोषरहित मणियोंसे निर्मित फर्शवाला 
था, जिसमें मणिमय मनोहर दण्ड लगा था और जो 
महावृषभके चिहनसे अंकित था, ऐसे मेघसदृश उज्ज्वल 
ध्वजसे अलंकृत पूर्वभागवाले, रत्नजटित कंचुकसे ढँके 
हुए देहवाले तथा हाथमें बेंत धारण किये हुए दुर्धर्ष 
गणेश्वरोंसे अधिष्ठित महाद्वारवाले, मृदंग-ताल-गीत- 
वेणु-वीणावादनमें प्रवीण तथा मनोहर वेष धारण की हुई 
बहुत-सी स्त्रियोंसे घिरे हुए तथा अपने पास लाये गये 
उस दिव्य विमानपर महादेवी अपनी प्रिय सखियोंके साथ 
आरूढ़ हुईं॥ १३--१९१/२॥ 


उस समय दो सुन्दर रुद्रकन्याएँ हीरेसे जटित 
दण्डवाले दो मनोहर चामर हाथोंमें लेकर उनके दोनों 
ओरसे डुला रही थीं। उस समय दोनों चामरोंके मध्य 
देवीका मुखमण्डल इस प्रकार शोभायमान होने लगा, 
जैसे परस्पर लड़ते हुए दो हंसोंके मध्य कमल सुशोभित 
हो रहा हो। सुमालिनीने प्रेमसे परिपूर्ण होकर भगवती 
सतीके शिरोभागमें चन्द्रके समान मनको मुग्ध करनेवाले 
छत्रको लगाया। वह मोतीकी झालरोंसे सुसज्जित था। 
देवीके मुखमण्डलपर वह समुज्ज्वल मनोहर छत्र इस 
तरह शोभायमान हो रहा था, मानो अमृतकलशके ऊपर 
चन्द्रमा सुशोभित हो रहा हो। देवी सतीके सम्मुख बैठी 
मन्द मुसकान करती हुई शुभावती पासेके खेलद्वारा सती 
देवीका मनोविनोद कर रही थी। सुयशा देवीकी 
रत्नजटित सुन्दर पादुका अपने वक्ष:स्थलसे लगाकर 
उनकी सेवा कर रही थी। स्वर्णके समान अंगवाली कोई 
दूसरी सखी हाथमें उज्ज्वल दर्पण धारण को हुई थी। 
किसी सखीने तालवृन्त धारण कर रखा था तो कोई 
पानदान लिये हुए थी। एक सुन्दरीने हाथमें मनोहर 
क्रीडाशुक धारण कर रखा था॥ २०--२७॥ 

कोई मनको मुग्ध करनेवाले सुगन्धित पुष्प तथा 
कोई कमलनयना स्त्री आभूषणोंकी पेटी लिये हुए थी। 
किसीके हाथमें सुगन्धित आलेप, उत्तम फूल एवं सुन्दर 
अंजन था। इसी तरह अन्यान्य दासियाँ उन महादेवीको 
चारों ओरसे घेरकर अपने-अपने अनुकूल कार्योँमें 
लगकर उनकी सेवा कर रही थीं। वे परमेश्वरी उनके 
बीचमें इस तरह अत्यधिक सुशोभित हो रही थीं, जिस 
तरह तारोंके समूहके मध्यमें शरत्‌कालीन चन्द्ररेखा 
सुशोभित होती है॥ २८--३०/२॥ 

इसके पश्चात्‌ शंखध्वनिके होते ही महान्‌ ध्वनि 
करनेवाले, प्रस्थानके सूचक नगाड़े बज उठे। ताल 
और स्वरसे समन्वित दूसरे भी सुमधुर बाजे और 
बिना आघातके सैकड़ों काहल नामक बाजे भी बजने 
लगे॥ ३१--३२१/२॥ 

उस समय महादेवके समान अमित तेजस्वी एक 
हजार आठ सौ गणेशोंके समूह अस्त्र-शस्त्रसे युक्त हो 
उनके आगे चलने लगे। उन गणोंके मध्यमें बैलपर सवार 

[ श्रीशिवमहापुराण- 

देववन्दित श्रीमान्‌ गणपति सोमनन्दी हाथीपर आरूढ़ 
देवगुरु बृहस्पतिके समान चलने लगे॥ ३३--३४१/२॥ 

उस समय आकाशमें कानोंको सुख देनेवाले 
देवगणोंके नगाड़े बजने लगे। सभी मुनिगण नाचने लगे, 
सिद्ध और योगी हर्षित हो उठे एवं बादल वितानके ऊपर 
पुष्पवृष्टि करने लगे। मार्गमें अनेक देवताओं तथा अन्य 
लोगोंसे मिलती हुई वे महेश्वरी थोड़ी देरमें अपने पिता 
दक्षके घर पहुँच गयीं। उन्हें देखकर अपनी मृत्युके 
वशीभूत हुए दक्ष कुपित हो उठे और उन्होंने सतीका 
उतना भी सत्कार नहीं किया, जितना कि उनकी छोटी 
बहनोंका किया था। इसके बाद उन चन्द्रमुखी सती 
देवीने सभामें विराजमान अपने पिता दक्षसे युक्तियुक्त, 
उदार तथा धैर्ययुक्त वाणीमें कहा-- ॥ ३५--३९॥ 

देवी बोलीं--हे तात ! ब्रह्मासे लेकर पिशाचपर्यन्त 
जिनकी आज्ञाका पालन करते हैं, आपने इस समय उन 
देवाधिदेवकी विधिपूर्वक अर्चना नहीं की । उनकी पूजाकी 
बात तो छोड़िये, आपको मुझ ज्येष्ठ पुत्रीका सत्कार भी 
क्या इसी तरह करना चाहिये ? आपने मेरा सत्कार न 
करके निन्दित कार्य किया है ॥४०-४१॥ 

सती देवीने जब उनसे इस प्रकार कहा, तब दक्षने 
क्रोधसे व्याकूल होकर कहा--ये मेरी पुत्रियाँ तुम्हारी 
अपेक्षा श्रेष्ठ, विशिष्ट और पृज्य हैं। इनके जो पति हैं, 
वे भी मेरे लिये अत्यन्त माननीय हैं और वे सभी तुम्हारे 
पति त्रिनेत्र शिवसे गुणोंमें बहुत अधिक हैं । जिनकी तुम 
आश्रिता हो, वे शिव स्तब्ध और तमोगुणी हैं। मैंने 
तुम्हाशा अपमान इसीलिये किया; क्‍योंकि शिव मेरे 
अनुकूल नहीं हैं ॥४२--४४॥ 

इस तरह दक्षके कहनेपर यज्ञमें जो सदस्य स्थित 
थे, उन सभीको सुनाते हुए वे देवी अपने पिता दक्षसे 
कहने लगीं--हे दक्ष! आपने सर्वथा निर्दोष साक्षात्‌ 
लोकमहेश्वर मेरे पतिको वचनोंद्वार अकारण दूषित 
बताया है ॥ ४५-४६ ॥ 

विद्याकी चोरी करनेवाला, गुरुद्रोही एवं वेद तथा 
ईश्वरकी निन्‍्दा करनेवाला--ये सभी पापी दण्डके योग्य 


हैं, ऐसी वेदाज्ञा है। इसलिये दैवयोगसे आपको उसी 
महापापके समान ही दारुण दण्ड सहसा प्राप्त होगा। 
आपने देवाधिदेव सदाशिवकी पूजा नहीं की, अत: आपका 
दूषित कुल नष्ट हो गया--ऐसा समझिये ॥ ४७--४९ ॥ 

इस तरह क्रोधित हुई सती देवीने निर्भय होकर 
अपने पितासे ऐसा कहकर उनसे सम्बन्धित शरीरको 
त्याग दिया और हिमालयपर्वतपर चली गयीं॥ ५० ॥ 

पुण्य फलोंकी समृद्धिवाले श्रीमान्‌ पर्वतश्रेष्ठ हिमालयने 
उन भगवतीकी प्राप्तिके लिये सुदीर्घकालपर्यन्त दुष्कर 
तप किया था। इसीलिये उन ईश्वरीने उन पर्वतराज 
हिमालयपर अनुग्रह किया और योगमायाके द्वारा अपनी 
इच्छासे उन्हें अपना पिता बनाया॥ ५१-५२॥ 

जिस समय सती भयसे व्याकुल दक्षकी निन्दा 
करके गयीं, उसी समय मन्त्र तिरोहित हो गये और वह 
यज्ञ विनष्ट हो गया। शिवजीने देवीके गमनका समाचार 
सुनकर दक्ष तथा ऋषियोंपर अत्यधिक क्रोध किया और 
उन्हें शाप दे दिया। हे दक्ष ! आपने मेरे कारण दोषरहित 
सतीका अपमान किया और पतियोंसहित अपनी अन्य 
सभी पुत्रियोंका सत्कार किया, अत: आपके ये सभी 
अयोनिज जामाता वैवस्वत मन्वन्तरमें ब्रह्माजीके द्वारा 
प्रवर्तित यज्ञोंमें उत्पन्न होंगे और आप चाक्षुष मन्वन्तरमें 
प्राचीनबर्हिके पौत्र तथा प्रचेताओंके पुत्र होकर मनुष्योंके 
राजा बनेंगे। हे दुर्मते! मैं उस समय आपके धर्म, अर्थ, 
कामसे युक्त कार्योमें बारंबार विघ्न डालूँगा॥ ५३--५८ ॥ 

जिस समय अमित तेजस्वी रुद्रने दक्षके प्रति 
ऐसा कहा, उसी समय दुखी दक्ष ब्रह्मदेवसे उत्पन्न 
अपने देहका त्यागकर पृथ्वीपर गिर पड़े। इसके पश्चात्‌ 
वही प्राचेतस दक्ष चाक्षुष मन्वन्तरमें प्राचेतस नामसे 
प्रचेताओंके पुत्र और प्राचीनबर्हिके पौत्रके रूपमें पृथ्वीपर 
उत्पन्न हुए॥५९-६०॥ 

वे भुगु आदि महर्षि भी वैवस्वत मन्वन्तरके 
ब्रह्माजीके यज्ञमें वरुणके पुत्रके रूपमें उत्पन्न हुए॥ ६१॥ 

तब वैवस्वत मन्वन्तरमें उन दुरात्मा दक्षके धर्मार्थ 
प्रवृत्त होनेपर महादेवने विघ्न किया॥ ६२॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
सतीदेहत्याग नामक अठारहवाँ अध्याय पूर्ण हुआ॥ १८ ॥ 


नपयाय-4#-#-अकी३त-क-4४+-- पे 

* दक्षयज्ञका उपक्रम * 

उन्‍नीसवाँ अध्याय 
दक्षयज्ञका उपक्रम, दधीचिका दक्षको शाप देना, वीरभद्र और भद्रकालीका प्रादुर्भाव तथा 
उनका यज्ञध्वंसके लिये प्रस्थान 


ऋषि बोले-- धर्मकार्यमें प्रवृत्त हुए दुरात्मा दक्षके 
कर्ममें महेश्वरने किस प्रकार विध्न किया, हमलोग यह 
जानना चाहते हैं ?2॥ १॥ 

वायु बोले--अपने तपके प्रभावसे सारे संसारकी 
माता भगवती देवीका पितृत्व प्राप्त करके हिमालय बहुत 
ही प्रसन्‍न हुए। जब शिवजीका उनसे विवाह हो गया 
और हिमालयके शिखरपर उनके साथ विहार करते हुए 
शिवजीका बहुत समय बीत गया। तब बैवस्वत मन्वन्तरके 
प्राप्त होनेपर उन प्रचेताके पुत्र स्वयं दक्षने अश्वमेधयज्ञ 
करनेका विचार किया॥ २--४॥ 

दक्ष हिमालयके पृष्ठपर ऋषियों तथा सिद्धोंद्वारा 
सेवित गंगाद्वार नामक शुभस्थानपर यज्ञ करने लगे॥ ५॥ 

इसके बाद उनके उस यज्ञमें जानेके लिये इन्द्रादि 
समस्त देवता आपसमें विचार करने लगे॥ ६॥ 

आदित्य, वसु, रुद्र, साध्य, मरुद्गण, ऊष्मप, 
सोमप, आज्यप, धूमप, दोनों अश्विनीकुमार, पितृगण 
तथा अन्य महर्षिगण--विष्णुके सहित ये सभी लोग उस 
यज्ञमें भाग लेनेके लिये आये। [उस यज्ञमें | सदाशिवके 
अतिरिक्त सभी देवताओंको उपस्थित देखकर कोपाविष्ट 
दधीच दक्षसे इस प्रकार कहने लगे-- ॥ ७--९॥ 

दधीचि बोले-- अपूज्यके पूजनसे तथा पूज्योंकी 
पूजा न करनेसे मनुष्यको बड़ा पाप लगता है, इसमें 
सन्देह नहीं है। जहाँ असज्जनोंका सम्मान तथा सत्पुरुषोंका 
अपमान होता है, वहाँ शीघ्र ही ईश्वरके द्वारा दिया गया 
कठोर दण्ड उपस्थित होता है॥ १०-११॥ 

दधीचिने इस प्रकार कहकर दक्षसे पुन: कहा--तुम 
पूज्य पशुपति महेश्वरका पूजन किसलिये नहीं करते 
हो ?॥ १२॥ 

दक्ष बोले--जटाजूटसे समन्वित, हाथमें त्रिशूल 
धारण किये हुए एकादश रुद्र तथा अन्य बहुत-से रुद्र 
मेरे यहाँ उपस्थित हैं, मैं और किसी अन्य महेश्वरको 
नहीं जानता हूँ॥ १३॥ 


दधीचि बोले--यदि तुम इस यज्ञके राजा महेश्वरका 
पूजन नहीं कर रहे हो, तो इस यज्ञमें इन अन्य 
देवताओंके पूजनसे क्या लाभ !॥ १४॥ 

जो अविनाशी प्रभु, ब्रह्मा, रुद्र और विष्णुको 
उत्पन्न करनेवाले हैं और ब्रह्मासे लेकर पिशाचपर्यन्त 
जिनके वशवर्ती हैं, जो प्रकृति और पुरुषसे परे हैं, 
जिनके ध्यानमें योगज्ञाता और तत्त्वदर्शी महर्षि तत्पर 
रहते हैं, जो अक्षर परम ब्रह्म तथा सदसत्स्वरूप हैं, 
आदि-मध्य-अन्तसे रहित, तर्कसे सर्वथा अज्ञेय, विशुद्ध 
तथा सनातन हैं, जो सृष्टि करनेवाले, पालन करनेवाले, 
संहार करनेवाले तथा महेश्वर हैं, मैं इस यज्ञमें उन 
शंकरात्माके अतिरिक्त अन्य किसीको नहीं देखता 
हूँ॥ १५--१८॥ 

दक्ष बोले--[हे महर्षे!] इस सोनेके पात्रमें 
यज्ञेश्वर विष्णुके निमित्त विधिपूर्वक अभिमन्त्रित 
हवि रखी हुई है, उसे मैं प्रस्तुत कर रहा हूँ, उस 
सम्पूर्ण हविको विभाजितकर उनके लिये अभी प्रदान 
कीजिये॥ १९ ॥ 

दधीचि बोले--हे दक्ष ! आपने देवदेवेश्वर रुद्रकी 
आराधना नहीं की है, अतः आपका यह यज्ञ पूर्ण 
नहीं होगा। यह वचन कहकर मुनिश्रेष्ठ दधीचि क्रुद्ध 
हो उस यज्ञशालासे निकलकर अपने आश्रमको चले 
गये॥ २०-२१॥ 

उन मुनिके चले जानेपर तथा अवश्य होनेवाले 
अनिष्टको समझते हुए भी देवताओंने दक्षका त्याग नहीं 
किया। हे विप्रो! इसी समय ईश्वर शिवसे यह सब 
जानकर देवीने दक्षके यज्ञको जलानेके लिये शिवजीको 
प्रेरित किया ॥ २२-२३ ॥ 

तब देवीके द्वारा प्रेरित किये गये शिवने दक्षके 
यज्ञको विनष्ट करनेकी इच्छासे पराक्रमी, हजार मुखोंवाले, 
कमलके समान हजार नेत्रोंवाले, हजारों मुद्गर, हजारों 
धनुष, हजारों शूल, टंक, गदा, तेजस्वी धनुष, चक्र 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

[ आदि सस्त्रास्त्रोंसे युक्त] तथा भयंकर स्वरूपवाले, वज्र 
अपने हाथोंमें धारण किये हुए, मस्तकपर अर्धचन्द्र 
धारण किये हुए, वज़्से चमकते हुए हाथवाले, विद्युत्‌की 
प्रभाके सदृश केशोंवाले, भयंकर दाढ़ोंसे युक्त, विशाल 
मुख तथा उदरवाले, बिजलीके समान जीभवाले, लटकते 
हुए लम्बे ओठवाले, समुद्र एवं मेघकी गर्जनाके समान 
शब्दवाले, अत्यधिक रक्त-स्नावसे युक्त, व्याप्रके चर्मको 
धारण किये हुए, दोनों कपोलोंसे सटे हुए गोलाकार 
कुण्डल धारण किये हुए, देवताओंकी उत्तम शिरोमालावलीसे 
सुशोभित सिरवाले, उत्तम स्वर्णनिर्मित बजते हुए नूपुर 
तथा बाजूबन्दसे विभूषित, रत्नोंसे प्रकाशित, तारमय हारसे 
आवृत वक्ष:स्थलवाले, महाशरभ, शार्दूल और सिंहके 
समान पराक्रमवाले, मदमत्त महान्‌ हाथीके समान मन्थर 
गतिवाले, शंख-चामर-कुन्द, चन्द्रमा एवं मृणालके समान 
प्रभावाले, मानो बर्फसे ढका हुआ साक्षात्‌ हिमालयपर्वत 
ही चलता-फिरता सुशोभित हो रहा हो--ऐसे प्रतीत 
होनेवाले, ज्वालासमूहसे देदीप्यमान, मोतियोंके आभूषणोंसे 
सुशोभित और अपने तेजके कारण प्रलयकालीन अग्निके 
समान प्रदीप्त होनेवाले गणाधिप वीरभद्रको सहसा उत्पन्न 
किया। घुटने टेककर हाथ जोड़कर शिवजीको प्रणाम 
करके वीरभद्र उनके समीप बैठ गये॥ २४--३४॥ 

इसके पश्चात्‌ देवीने क्रोधसे अपने कर्मके साक्षित्वके 
लिये महेश्वरी भद्रा भद्रकालीको साथ जानेके लिये 
उत्पन्न किया। तब भद्रकालीसे समन्वित कालाग्निके 
सदृश स्थित उन वीरभद्रको देखकर शंकरजीने कहा-- 
तुम्हारा कल्याण हो॥ ३५-३६॥ 

तत्पश्चात्‌ वीरभद्रने देवीके साथ विराजमान महेश्वरसे 
कहा--हे महादेव! आज्ञा दीजिये, में आपका कौन-सा 
कार्य करूँ? तब त्रिपुरा वध करनेवाले सदाशिवने 
पार्वतीका प्रिय करनेकी इच्छासे महागम्भीर वाणीमें 
महान्‌ भुजाओंवाले वीरभद्रसे कहा-- ॥ ३७-३८॥ 

महादेव बोले--हे गणेश्वर! तुम प्रचेताके पुत्र 
दक्षके यज्ञको विनष्ट करो, तुम भद्रकालीके साथ इस 
कार्यको करो। हे गणेशान! मैं भी इन देवीके साथ 
रैभ्यके आश्रमके पास स्थित होकर तुम्हारा दुःसह 
पराक्रम देखता रहूँगा॥३९-४०॥ 


कनखलमें गंगाद्वारोके समीप स्थित जो ऊँचे वृशक्ष 
हैं, वे सोनेके शिखरवाले मेरुपर्वतपर मन्दरके समान 
दिखायी पड़ रहे हैं, उसी प्रदेशमें दक्षका यज्ञ हो रहा 
है। उस यज्ञकों तुम विना विलम्ब किये सहसा विनष्ट 
कर दो॥४१-४२॥ 

सदाशिवके द्वारा इस प्रकार कहे जानेपर 
हिमवान्‌की कन्या पार्वती देवी वीरभद्र और भद्रकालीको 
इस तरह देखकर जैसे कोई गाय अपने बछड़ेको 
देखती हो, उनका आलिंगन करके पुनः कार्तिकेयके 
समान उनका मस्तक सूँघकर हँसती हुई अत्यन्त 
मधुर वचन बोलीं-- ॥ ४३-४४॥ 

देवी बोलीं--हे वत्स! हे महाभाग! महान्‌ बल 
तथा पराक्रमवाले हे वीरभद्र ! तुम मेरा हित करनेके लिये 
ही उत्पन्न हुए हो, अतः मेरे क्रोधका शमन करो ॥ ४५ ॥ 

गणेश्वर ! वैरके कारण यज्ञेश्वरको बिना बुलाये ही 
दक्षने यज्ञकर्म प्रारम्भ किया है, इसलिये तुम शीघ्र ही 
उस यज्ञको नष्ट कर दो। हे भद्र ! हे वत्स! तुम इस 
भद्राके साथ मेरी आज्ञासे यज्ञलक्ष्मीको अलक्ष्मी बनाकर 
उस यज्ञकर्ता दक्षको विनष्ट कर दो॥ ४६-४७॥ 

तब विचित्र कार्य करनेवाले उन शिव तथा 
पार्वतीके सभी आदेशोंको सिरपर धारणकर उन्हें नमस्कार 
करके वीरभद्र जानेके लिये उद्यत हो गये॥ ४८ ॥ 

इसके पश्चात्‌ श्मशानवासी भगवान्‌ वीरभद्र महादेवने 
देवीके क्रोधको शान्त करनेकी इच्छासे अपने रोमकृपोंसे 
हजारों रोमज नामक गणेश्वरोंको उत्पन्न किया। इसी 
तरह उन्होंने अपनी दाहिनी भुजा, चरण, ऊरुप्रदेश, पीठ, 
पार्श्व, मुख, गला, गुह्य, गुल्फ, सिर, मध्यभाग, कण्ठ, 
जबड़े तथा पेटसे सौ करोड़ गणेश्वरोंको उत्पन्न किया। 
उस समय वीरभद्रके समान पराक्रमवाले गणेश्वरोंसे 
आकाशविवरसहित सारा जगत्‌ ढँक गया॥ ४९--५२॥ 

उन सभीके हजार हाथ थे तथा हाथोंमें हजारों 
आयुध थे। वे सभी रुद्रके अनुचर थे तथा रुद्रके समान 
तेजस्वी थे॥५३॥ 

वे हाथोंमें शूल, शक्ति, गदा, टंक, उपल एवं शिला 
लिये हुए थे। वे कालाग्निरुद्रके समान, तीन नेत्रोंवाले 
तथा जटाजूटसे समन्वित थे॥ ५४॥ 

* वीरभद्रका दक्षकी यज्ञभूमिमें आगमन * 

वीरभद्रद्वारा उत्पन्न वे करोड़ों गण सिंहोंपर विराजमान 
हो आकाशमें विचरने लगे और मेघके समान महाघोर 
गर्जना करने लगे॥ ५०॥ 

उन गणोंसे घिरे हुए भगवान्‌ वीरभद्र इस तरह 
प्रतीत हो रहे थे, जैसे प्रलयकालमें सैकड़ों कालाग्नियोंसे 
घिरे हुए कालभैरव शोभित होते हैं ॥ ५६॥ 

उन गणोंके बीच वृषभध्वज भगवान्‌ वीरभद्र बैलपर 
आरूढ़ होकर गये। तब श्वेत चामर लिये हुए भसितप्रभ 
नामक गणने वृषभपर सवार उन वीरभद्रके सिरके ऊपर 
मुक्तामणिको झालरवाला छत्र लगा दिया॥ ५७-५८ ॥ 

उस समय वीरभद्रके समीप वह भसितप्रभ इस 
तरह सुशोभित हो रहा था, जैसे समस्त जगत्‌के गुरु 
भगवान्‌ शंकरके समीप ऐश्वर्यसम्पन्न हिमालय सुशोभित 
होते हैं। वे वीरभद्र भी श्वेत चामरको हाथमें धारण किये 
हुए उस भसितप्रभके साथ इस तरह सुशोभित हो रहे 
थे, जैसे श्रेष्ठ त्रिशुल धारण करनेवाले भगवान्‌ रुद्र सौम्य 
बालचन्द्रमासे शोभायमान होते हैं॥ ५९-६० ॥ 

इसके बाद सुवर्ण-रत्नादिसे अलंकृत महातेजस्वी 


भानुकम्प नामक गणेश्वरने वीरभद्रके आगे अपना 
कल्याणमय, शुभ एवं श्वेत वर्णका शंख बजाया ॥ ६१ ॥ 

सघन तथा दिव्य ध्वनिवाली देवदुन्दुभियाँ बजने 
लगीं और मेघ उनके सिरपर फूलोंकी वर्षा करने लगे ॥ ६२॥ 

मकरनदसे परिपूर्ण, खिले हुए फूलोंकी सुगन्धसे सुरभित 
तथा यात्राके अनुकूल हवाएँ मार्गमें बहने लगीं। इसके 
पश्चात्‌ सभी गणेश्वर मत्त तथा युद्धबलसे गर्वित होकर 
नृत्य करने लगे, हर्षित हो उठे, नाद करने लगे, कुछ हँसने 
लगे, चिल्लाने लगे तथा कुछ गाने लगे ॥ ६३-६४ ॥ 

उस समय अपने गणोंके मध्यमें वीरभद्र भद्रकालीके 
साथ उसी प्रकार शोभित हो रहे थे, जैसे रुद्रगणोंके मध्य 
शिवजी पार्वतीके साथ सुशोभित होते हैं॥ ६५॥ 

उसी समय अनुचरोंसहित महाबाहु वीरभद्रने दक्षकी 
सुवर्णमयी यज्ञशालामें प्रवेश किया॥ ६६ ॥ 

गणोंमें प्रधान वीरभद्र दक्षके द्वारा सम्पादित किये 
जा रहे उस महायज्ञकी प्रयोगभूमि अर्थात्‌ मण्डपमें वैसे 
ही प्रविष्ट हुए जैसे प्रलयकालमें जगत्‌को भस्मीभूत 
करनेकी इच्छावाले रुद्र [ ब्रह्मण्डमें ] प्रवेश करते हैं॥ ६७॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
वीरभद्रोत्यत्तिवर्णन नायक उन्‍नीसवाँ अध्याय पूर्ण हुआ॥ १९ ॥ 


अययय-- ७ अकिए-४-4०-पप 


बीसवाँ अध्याय 
गणोंके साथ वीरभद्रका दक्षकी यज्ञभूमिमें आगमन तथा उनके द्वारा दक्षके यज्ञका विध्वंस 
वायु बोले--इसके पश्चात्‌ वीरभद्रने विष्णुके | गम्भीर मेघके समान सिंहनाद किया। यज्ञभूमिमें गणेश्वरोंके 


नेतृत्ववाले तेजस्वी देवगणोंसे युक्त उस महायज्ञको देखा, 
जो चित्र-विचित्र ध्वजाओंसे सुशोभित था, जहाँ सीधे- 
सीधे श्रेष्ठ कुश बिछे हुए थे, भलीभाँति अग्नि प्रज्बलित 
हो रही थी, जो चमकते हुए सुवर्णमय यज्ञपात्रोंसे 
अलंकृत था तथा जिसमें यथोचित कर्म करनेवाले 
यज्ञकुशल ऋषियोंके द्वारा वेदविहित रीतिसे भलीभाँति 
विविध यज्ञकृत्योंका संचालन हो रहा था, जो हजारों 
देवांगनाओं एवं अप्सराओंसे समन्वित था, वेणु-वीणाकी 
ध्वनियोंसे गुंजित था तथा वेदघोषोंसे मानो अभिवृद्धिको 
प्राप्त हो रहा था॥ १--४॥ 

दक्षके यज्ञको देखकर वीर तथा प्रतापी वीरभद्रने 


द्वारा किया जाता हुआ किलकिलाहटभरा वह महानाद 
मानों आकाशको परिपूर्ण-सा कर रहा था और सागरके 
घोषको तिरस्कृत-सा कर रहा था॥ ५-६॥ 

उस महान्‌ शब्दसे आक्रान्त हुए सभी देवगण 
भयसे व्याकुल हो चारों ओर भागने लगे, उनके बस्त्र 
एवं आभूषण खिसक गये। उस समय देवगण अत्यधिक 
संक्षुब्ध हो आपसमें बार-बार कहने लगे--क्या महामेरु 
टूट गया, अथवा पृथ्वी फट रही है! यह क्‍या हो गया, 
यह क्‍या हो गया 2॥ ७-८ ॥ 

जिस प्रकार गहन वनमें सिंहोंका नाद सुनकर हाथी 
व्याकुल हो जाते हैं, उसी तरह उन शब्दोंको सुनकर कुछ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


लोग भयसे प्राण त्यागने लगे। पर्वत फटने लगे, पृथ्वी 
कम्पित हो उठी, आँधियाँ चलने लगीं। समुद्र संक्षुब्ध हो 
उठे, आगका जलना बन्द हो गया, सूर्यकी प्रभा धूमिल हो 
गयी और नक्षत्रों, ग्रहों तथा तारागणोंका प्रकाश लुप्त हो 
गया।उसी समय भगवान्‌ वीरभद्र अपने गणों एवं भद्रकालीके 
साथ उस समुज्ज्वल यज्ञस्थलमें पहुँचे ॥ ९--१२॥ 

उन्हें देखकर दक्ष भयभीत होते हुए भी दृढ़की 
भाँति बैठे रहे और क्रोधित होकर यह वचन कहने 
लगे--आप कौन हैं और यहाँ क्या चाहते हैं 2॥ १३॥ 

उस दुरात्मा दक्षेके वचनको सुनकर मेघके 
समान गम्भीर गर्जना करनेवाले महातेजस्वी वीरभद्रने 
दक्ष, देवताओं तथा ऋत्विजोंकी ओर देखकर 
हँसते हुए अर्थपूर्ण, सर्वथा सुस्पष्ट एवं उचित वचन 
कहा-- ॥ १४-१५ ॥ 

वीरभद्र बोले--हम सब अमिततेजस्वी [ भगवान्‌] 
रुद्रके अनुचर हैं और अपने भागकी कामनासे यहाँ आये 
हैं, अतः आप हमारा भाग दीजिये। यदि इस यज्ञमें 
हमारा भाग नहीं रखा गया है, तो उसका कारण बताइये 
अथवा इन देवताओंको साथ लेकर मुझसे युद्ध कौजिये। 
वीरभद्रके द्वारा इस तरह कहे जानेपर दक्षके सहित 
देवताओंने उनसे कहा--इस विषयमें तो मन्त्र ही प्रमाण 
हैं। हमलोग इसमें समर्थ नहीं हैं॥ १६--१८॥ 

मन्त्रोंने कहा--हे देवताओ! आपलोगोंकी बुद्धि 
मोहसे ग्रसित है, जिससे आपलोग प्रथम भाग पानेके 
योग्य महेश्वरका यजन नहीं कर रहे हैं॥१९॥ 

मन्त्रोंके द्वारा इस प्रकार कहे जानेपर भी मूढ़ 
बुद्धिवाले उन सभी देवताओंने वीरभद्रके बहिष्कारकी 
कामना करते हुए उनको भाग नहीं दिया। जब उनके 
अपने वे सत्य एवं हितकर वचन व्यर्थ हो गये, तब वे 
मन्त्र वहाँसे सनातन ब्रह्मलोककों चले गये॥ २०-२१॥ 

इसके पश्चात्‌ गणेश्वरने विष्णु आदि देवगणोंसे 
कहा--बलसे गर्वित आपलोगोंने मन्त्रोंको भी प्रमाण नहीं 
माना और [तुम] देवताओंने इस यज्ञमें हमलोगोंका ऐसा 
तिरस्कार किया है, अतः मैं प्राणोॉंसहित आपलोगोंके 
घमण्डको विनष्ट कर दूँगा॥२२-२३॥ 

इस प्रकार कहकर कुपित हुए भगवान्‌ वीरभद्र 


पर्वतके समान यज्ञवाटको नेत्राग्निसि उसी प्रकार जलाने 
लगे, जिस प्रकार शंकरने त्रिपुकको जलाया था॥ २४॥ 

पर्वतोंके समान भयानक शरीरवाले गणेश्वरोंने 
यज्ञके स्तम्भोंको उखाड़कर हवनकर्ताओंके कण्ठोंमें 
रस्सियोंसे बाँध दिया और विचित्र रूपवाले यज्ञपात्रोंको 
तोड़-फोड़कर जलमें और यज्ञकी सभी सामग्री उठाकर 
गंगामें फेंक दी॥ २५-२६॥ 

वहाँपर जो दिव्य अन्न-पानकी पहाड़-जैसी राशियाँ 
थीं, अमृतके समान मधुर दूधकी नदियाँ, स्निग्ध दधिकी 
राशियाँ, अनेक प्रकारके फलोंके गूदे, सुगन्धित भोज्य 
पदार्थ, रसमय पानसामग्री, लेह्य पदार्थ एवं चोष्य पदार्थ 
थे, उन्हें वे वीर खाने लगे, मुखोंमें डालने लगे और 
फेंकने लगे। वीरभद्रके शरीरसे उत्पन्न बलवान वीर वच्र, 
चक्र, महाशूल, शक्ति, पाश, पट्टिश, मूसल, खड्ग, टंक, 
भिन्दिपाल तथा फरसोंसे लोकपालादि सभी उद्धत 
देवताओंपर प्रहार करने लगे॥ २७--३०१/२॥ 

इस तरह गणेश्वरोंके ' छेदन करो, भेदन करो, फेंक 
दो, शीघ्र मारो-काटो, चूर्ण करो, छीन लो, प्रहार करो, 
उखाड़ दो, फाड़ दो आदि कानोंको शंकुकी भाँति पीड़ा 
देनेवाले युद्धोचित भयानक शब्द जहाँ-तहाँ होने लगे। 
कोई आँखोंसे घूर रहा था, तो किसीने अपने दाँतोंसे ओठ 
और तालुओंको काट लिया। वे श्रेष्ठ गण आश्रमोंमें स्थित 
तपस्वियोंको खींच-खींचकर पीटने लगे और खुवोंको 
छीनते हुए तथा अग्नियोंको जलराशिमें डालते हुए, कलशोंको 
'फोड़ते हुए, मणिनिर्मित वेदियोंको नष्ट करते हुए, बारंबार 
गाते हुए, गरजते हुए, हँसते हुए तथा आसवकी भाँति 
रक्तको पीते हुए नाचने लगे ॥ ३१--३६॥ 

श्रेष्ठ वृषभ, गजराज एवं सिंहके समान बलवाले 
और अप्रतिम प्रभाववाले गणेश्वरोंने इन्द्रसहित सभी 
देवताओंको रौंदकर रोमांचित कर देनेवाली अनेक 
भयानक चेष्टाएँ कीं॥ ३७॥ 

कोई प्रमथ आह्नादित हो रहे थे, कोई प्रहार करते, 
कोई दौड़ते, कोई प्रलाप करते, कोई नाचते, कोई हँसते 
और कोई बलपूर्वक उछलते-कूदते थे॥ ३८॥ 

कोई भयंकर प्रमथगण जलसे समन्वित बादलोंको 
पकड़नेकी इच्छा कर रहे थे, तो कोई सूर्यको पकड़नेके 


वायवीयसंहिता-पू०खं० अ० २१ ] 


* वीरभद्रका दक्षका सिर काटना « 

लिये उछल रहे थे और कोई आकाशमें स्थित होकर 
पवनके साथ उड़नेकी इच्छा कर रहे थे॥ ३९॥ 

कोई प्रमथगण श्रेष्ठ आयुधोंको [कौतृहलवश] 
पकड़ ले रहे थे, जैसे बड़े-बड़े सर्पोंको गरुड़ पकड़ लेते 
हैं और कोई पर्वतशिखरके सदृश प्रमथगण देवताओंको 
दौड़ाते हुए आकाशमें विचरण कर रहे थे॥४०॥ 

कोई प्रमथगण जालयुक्त खिड़कियों तथा वेदियोंसे 
समन्वित घरोंको उखाड़-उखाड़कर उन्हें जलके बीचमें 
'फेंक-फेंककर प्रलयकालीन मेघोंके समान गर्जन कर रहे 


थे। [उस समय विलाप करते हुए लोग कह रहे 
थे--] अहो! दुःखका विषय है कि किवाड़ों तथा 
दीवारोंवाला और ध्वस्त किये गये प्रकोष्ठों, खिड़कियों 
एवं कँगूरोंबाला यह यज्ञस्थल अप्रामाणिक तथा असत्य 
कथनकी भाँति विनष्ट हुआ जा रहा है॥४१-४२॥ 

उस समय विध्वस्त किये जा रहे घरोंमें स्थित 
स्त्रियाँ हा नाथ! हा तात! हा पिता! हा पुत्र! हा भ्रातः ! 
हा मेरी माता! हा मातुल! आदि दैन्यसूचक शब्दोंको 
बार-बार बोल रही थीं॥४३॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
यज्विध्वंसन नायक बीसवाँ अध्याय पूर्ण हुआ॥ २० ॥ 


अययय--%-# ४-३८ पप 


इक्कीसवाँ अध्याय 
वीरभद्गरका दक्षके यज्ञमें आये देवताओंको दण्ड देना तथा दक्षका सिर काटना 


वायु बोले--[हे विप्रगण!] तब देवताओंमें 
प्रमुख वे विष्णु, इन्द्रादि उस भयंकर [वीरभद्र ]-से 
संत्रस्त हो गये तथा भयसे व्याकुल हो पलायन करने 
लगे॥ १॥ 

देवताओंको उनके स्वस्थ अंगोंसे युक्त देखकर 
तथा दण्डयोग्य होनेपर भी बिना दण्ड पाये भागते हुए 
जानकर गणगश्रेष्ठ वीरभद्र क्रोधित हो उठे॥ २॥ 

तत्पश्चात्‌ सभी शक्तियोंको विनष्ट करनेवाले 
त्रिशूलको लेकर वे महाबाहु वीरभद्र ऊपरकी ओर दृष्टि 
किये हुए तथा मुखसे आग उगलते हुए उसी तरह 
देवताओंको दौड़ा लिये, जैसे सिंह हाथियोंको दौड़ाता 
है। उस समय उनको दौड़ाते हुए वीरभद्रकी अति मनोहर 
चाल मदसे परिपूर्ण हाथीकी चालके समान दिखायी 
पड़ने लगी। उन बलशालीने देवताओंकी महान्‌ सेनाको 
उसी प्रकार श्षुब्ध कर दिया, जैसे मतवाला हाथी 
महासरोवरको मथकर उसे नील, पाण्डुर, लोहित आदि 
वर्णोवाला कर देता है॥ ३--६॥ 

उस समय व्याप्रचर्म पहने हुए और श्रेष्ठ चमकीले 
सुवर्णनिर्मित तारोंवाले वस्त्र धारण किये वीरभद्र छेदन 
करते हुए, भेदन करते हुए, फेंकते हुए, गीला करते हुए, 
फाड़ते हुए और मथते हुए देवताओंके मध्य वैसे ही 


विचरण करने लगे, जिस प्रकार सूखी घास के मध्यमें 
अग्नि प्रज्जलित होती है। सभी देवताओंने यहाँ-वहाँ 
अकेले विचरण करते हुए त्रिशूलधारी एक वीरभद्रको 
हजारोंकी संख्यामें माना॥ ७--८१/२ ॥ 

युद्धके कारण बढ़े हुए मदसे उन्मत्त भद्रकालीने 
अत्यधिक कुपित होकर अग्नि उगलते हुए अपने 
त्रिशूलसे देवताओंको युद्धमें मारना प्रारम्भ कर दिया। 
रुद्रके क्रोधसे उत्पन्न वीरभद्र उनके साथ उसी प्रकार 
सुशोभित होने लगे, जिस प्रकार प्रलयाग्नि चलायमान 
धुएँसे धूम्रवर्णवाली प्रभाके साथ सुशोभित होती है। उस 
समय युद्धमें देवताओंको भगाती हुई भद्गकाली वैसे ही 
शोभित हो रही थीं, मानो कल्पान्तमें समग्र विश्वको 
दग्ध करती हुई शेषके मुखसे निकली अग्निज्वाला 
हो॥ ९--१११/२॥ 

गणेश्वर वीरभद्रने [दक्षके द्वारा आहूत] रुद्रगणों 
तथा अश्वसहित सूर्यके सिरपर खेल ही खेलनमें 
बड़ी शीघ्रतासे अपने बायें पैरसे प्रहार किया । उन वीरभद्रने 
अग्निपर तलवारसे, यम तथा यमीपर पट्टठिशसे, रुद्रोंपर 
कठोर शूलसे, वरुणपर दृढ़ मुद्गरोंसे, परिघोंसे निर्क्रतिपर 
तथा टंकोंसे वायुपर प्रहार किया। इस तरह संग्राममें वीर 
गणेश्वर वीरभद्रने लीलापूर्वक शीघ्र ही समस्त देवताओं 


ड७६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


तथा शिवविरोधी मुनियोंको मार गिराया। इसके अनन्तर 
वीरभद्रने सरस्वती तथा देवमाता अदितिकी अति सुन्दर 
नासिकाके अग्रभागको अपने नखसे विदीर्ण कर दिया, 
कुठारसे अग्निकी भुजा काट दी तथा हविष्यको ग्रहण 
करनेवाली दो अँगुल जीभ काट डाली ॥ १२--१७॥ 

उन देवने अपने नखाग्रसे स्वाहा देवीकी नासिकाका 
दक्षिण भाग और उनका बायाँ स्तनाग्र काट लिया॥ १८॥ 

परम वेगशाली वीरभद्रने बलपूर्वक भगदेवताके 
कमलके समान बड़े-बड़े नेत्रोंकी निकाल लिया॥ १९॥ 

उन्होंने पृषा देवताकी चमकती हुई मोतीकी मालाके 
सदृश दन्तपंक्तिको धनुषकी नोंकसे तोड़ दिया, जिससे 
वे स्पष्ट बोलनेमें असमर्थ हो गये॥ २०॥ 

तत्पश्चातू उन देवने चन्द्रदेबताको लीलापूर्वक 
कीड़ेके समान पृथ्वीपर पटककर अपने चरणके अँगूठेसे 
उन्हें पीस डाला। वीरभद्रने अत्यधिक क्रोधित हो दक्षका 
सिर काट लिया और वीरिणीके रोते-कलपते रहनेपर भी 
उसे भद्रकालीको दे दिया॥२१-२२॥ 

ताड़के फलके समान उस सिरको लेकर वे देवी 
अत्यधिक हर्षित होकर रणभूमिमें कन्दुक-क्रौड़ा करने 
लगीं | इसके बाद गणेश्वर लोग दक्षकी यज्ञस्त्री (यजमानी ) - 
को पैरों एवं हाथोंसे इस प्रकार मारने लगे, जिस प्रकार 
शीलविहीन नारीको उसके पति मारते हैं ॥ २३-२४॥ 

इसके पश्चात्‌ बलशाली तथा सिंहके समान 
पराक्रमवाले गणेश्वरोंने अरिष्टनेमि, सोम, धर्म, प्रजापति, 
बहुत-से पुत्रोंवाले अंगिरा, कृशाश्व तथा कश्यपका गला 
पकड़कर दुर्वचनोंसे उन्हें झिड़कते हुए घूँसोंसे उनके 
सिरोंपर प्रहार करना शुरू कर दिया॥ २५-२६॥ 

उस समय उन भूत-वेतालोंके द्वारा पुत्र एवं 
पतिसहित स्त्रियाँ इस तरह अपमानित की गयीं, जैसे 
कलियुगमें व्यभिचारियोंद्वारा बलपूर्वक कुलीन नारियाँ 
सतायी जाती हैं॥ २७॥ 

गणेश्वरोंके उपद्रवसे उस यज्ञस्थानके सारे कलश 
विनष्ट हो गये, यज्ञस्तम्भ टूट गया, वह स्थान आनन्दरहित 
हो गया, यज्ञशाला जलने लगी, द्वार-तोरण तोड़ दिये 


गये, देवताओंकी सेना छिन्‍्न-भिन्‍न हो गयी, तपस्वी मारे 
जाने लगे, वेदका घोष बन्द हो गया, जनसमूह तितर- 
बितर हो गया, आतुरों और स्त्रियोंका क्रन्दन होने लगा, 
सभी यज्ञसामग्री विनष्ट हो गयी; इस तरह [उन 
गणेश्वरोंसे | नष्ट- भ्रष्ट किया गया वह यज्ञस्थल अरण्यके 
समान शून्य प्रतीत होने लगा॥ २८--३० ॥ 

शूलके तीब्र प्रहारसे कटे हुए भुजा, ऊरु, वक्ष:स्थल 
तथा सिरवाले श्रेष्ठ देवता पृथ्वीपर गिरे हुए थे॥ ३१॥ 

इस प्रकार हजारों देवताओंके मारे जाने तथा 
पृथ्वीपर गिर जानेपर वे गणेश्वर (वीरभद्र) क्षणमात्रमें 
वहाँ पहुँचे, जहाँ आहवनीयाग्नि जल रही थी॥३२॥ 

कालाग्निके समान उन वीरभद्रको यज्ञस्थलमें प्रविष्ट 
हुआ देखकर मरणसे भयभीत यज्ञ मृगरूप धारणकर 
भागने लगा। उन वीरभद्रने कठोर प्रत्यंचाके भयानक 
शब्दवाला महाधनुष खींचकर बाणोंको छोड़ते हुए यज्ञका 
पीछा किया | जब यज्ञका वध करनेहेतु वीरभद्रने बादलके 
समान शब्द करनेवाला अपना धनुष कानतक खींचकर 
प्रत्यंचाकी टंकार की, उस समय उसके शब्दसे दिशाएँ, 
स्वर्ग तथा भूमि कम्पायमान हो उठे ॥ ३३--३५॥ 

उस भयानक शब्दको सुनकर 'हाय ! अब में मरा' 
इस प्रकार कहकर वह यज्ञ विहल हो गया। वीरभद्रने 
अत्यधिक भयके कारण लड़खड़ाते पैरोंवाले, काँपते हुए 
तथा कान्तिसे रहित उस दौड़ते हुए मृगरूपधारी यज्ञपुरुषको 
सिरविहीन कर दिया॥ ३६-३७॥ 

यज्ञाग्निसे उत्पन्न उस यज्ञका इस प्रकार अपमान 
होते देखकर विष्णु अति कुपित होकर युद्ध करनेके लिये 
उद्यत हुए। पक्षियोंके राजा तथा सर्पभोजी गरुड़ बड़े वेगसे 
उन विष्णुको अपने झुके हुए सन्धि भागवाले कन्धोंपर 
बैठाकर चल दिये। उस समय मरनेसे बचे हुए जो इन्द्रादि 
देवता थे, वे अपने प्राणतक देनेके लिये तैयार होकर 
उनकी सहायता करने लगे ॥ ३८--४० ॥ 

विष्णुसहित देवताओंको देखकर वीरभद्र इस तरह 
हँसने लगे, जैसे सियारोंको देखकर सिंह निडर हो उनका 
उपहास करता है॥ ४१॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें 
देवदण्डवर्णन नामक इक्कीसवाँ अध्याय पूर्ण हुआ॥ २९ ॥ 


--+++.$-७- ि-७-क---7फझ- 


वायवीयसंहिता-पू०खं० अ० २२ ] 


* वीरभद्गके पराक्रमका वर्णन * 

बाईसवाँ अध्याय 
वीरभद्रके पराक्रमका वर्णन 


वायु बोले-- [ हे ब्राह्मणो !]| उसी समय आकाशमें 
एक रथ प्रकट हुआ, जो हजारों सूर्योके समान, मनोहर वस्त्रमें 
वृषचिह्नवाली ध्वजासे युक्त, दो [वेगवान्‌ तथा] श्रेष्ठ 
अश्वोंसे युक्त, चार पहियोंवाला, अनेक तरहके दिव्य अस्त्रों 
एवं शस्त्रोंसे परिपूर्ण और रत्नोंसे सुसज्जित था॥ १-२॥ 

उस उत्तम रथके सारथी वे ही [ब्रह्मा] बने, जो 
पहले त्रिपुरसंग्राममें शिवजीके रथमें स्थित हुए थे॥ ३॥ 

भगवान्‌ सदाशिवके ही आदेशसे ब्रह्माजी उस 
श्रेष्ठ रथको लेकर विष्णुके समीप जा करके हाथ 
जोड़कर [वीरभद्रसे] कहने लगे-- ॥ ४॥ 

है भगवन्‌ | हे वीरभद्र ! हे भद्रांग! वीर अविनाशी 
भगवान्‌ चन्द्रभूषण सदाशिवने आपको रथपर आरूढ़ 
होनेकी आज्ञा दी है और हे महाबाहो ! वे त्रिनेत्र शिव 
भवानी पार्वतीके साथ रैभ्याश्रमके समीप रहकर आपका 
दुःसह पराक्रम आज देखेंगे। उनका यह वचन सुनकर 
गणोंमें श्रेष्ठ वे वीरभद्र पितामहको अनुगृहीत करके दिव्य 
रथपर सवार हो गये। उस श्रेष्ठ रथपर सारथीके रूपमें 
ब्रह्माजीके विराजमान हो जानेपर वीरभद्र त्रिपुरको मारनेवाले 
सदाशिवके समान सुशोभित होने लगे ॥ ५--८ ॥ 

उसी समय महाबलवान्‌ भानुकम्प नामक गण)ने पूर्ण 
चन्द्रके समान प्रकाशित अपने देदीप्यमान शंखको मुखपर 
रखकर बजाया | उस शंखके क्षुभित सागरके घोषके सदृश 
नादको सुनकर भयके कारण देवताओंके जठरमें मानो अग्नि- 
सी जल उठी । उस समय संग्राम देखनेकी इच्छावाले यक्ष, 
विद्याधर, सर्पराज एवं सिद्धोंस आकाशमण्डलसहित सभी 
दिशाएँ क्षणमात्रमें ही आच्छादित हो गयीं । तब शार्ड्र्धनुषरूप 
इन्द्रधनुषसे समन्वित उन नारायणरूप मेघने बाणोंकी वर्षसे 
गणोंके स्वामी वीरभद्रको व्याकुल कर दिया॥ ९--१२॥ 

सैकड़ों प्रकारसे बाणोंकी वर्षा करनेवाले नारायणको 
आते हुए देखकर उन वीरभद्रने भी अपने जैत्र नामक 
धनुषको उठा लिया, जो हजारों बाणोंकी वर्षा करनेमें 
समर्थ था। जिस प्रकार ईश्वरने मेरुको धनुष बनाकर 
चढ़ाया था, उसी प्रकार वीरभद्रने भी संग्रामभूमिमें भय 
उत्पन्न करनेवाले उस दिव्य धनुषको लेकर कानोंतक 


चढ़ाया। उस धनुषको चढ़ाते ही इस प्रकार बड़ी ही तीत्र 
ध्वनि हुई, उस महान्‌ ध्वनिसे उन्होंने पृथ्वीको कम्पित 
कर दिया॥ १३--१५॥ 

इसके पश्चात्‌ भयानक पराक्रमवाले श्रीमान्‌ गणराज 
[वीरभद्र ] -ने स्वयं भी सर्पकी-सी आकृतिवाला, देदीप्यमान 
तथा भयानक एक उत्तम बाण [तरकससे] ले लिया॥ १६॥ 

जिस समय वे अपने तूृणीरसे बाण निकालने लगे, 
उस समय तरकसमें प्रविष्ट होती हुई उनकी भुजा बिलमें 
घुसनेकी इच्छावाले सर्पके समान प्रतीत होने लगी॥ १७॥ 

उस समय उनके हाथमें लिया हुआ बाण इस 
प्रकार सुशोभित होने लगा, मानो महान्‌ सर्पने बालसर्पको 
जकड़ लिया हो। इसके पश्चात्‌ रुद्रके समान पराक्रमी 
वीरभद्नने क्रोधित हो अपने तीखे सुदृढ़ बाणसे अविनाशी 
विष्णुके ललाटपर तीब्र प्रहार किया॥ १८-१९॥ 

ललाटपर प्रहार किये जानेसे संग्राममें सबसे पहले 
अपमानित हुए विष्णु वीरभद्रपर इस तरह क्रुद्ध हुए, 
मानो सिंहपर वृषभ क्रोधित हो गया हो॥ २०॥ 

इसके पश्चात्‌ उन्होंने वज़्के समान कठोर और 
कराल मुखवाले महान्‌ बाणसे वीरभद्रकी भुजंगसदृश 
भुजाओंपर आघात किया। तब उन महाबली वीरभद्रने 
भी दस हजार सूर्योके समान प्रभावाले बाणको पुनः 
विष्णुकी भुजापर वेगपूर्वक छोड़ा॥ २१-२२॥ 

हे विप्रो! इस तरह वे विष्णु उन वीरभद्रपर और 
वे वीरभद्र उन विष्णुपर अपने-अपने बाणोंसे बार-बार 
प्रहार करने लगे। उस समय तीब्र वेगसे शीघ्रतापूर्वक 
एक-दूसरेपर बाण छोड़ते हुए उन दोनोंमें रोमांचकारी 
घोर युद्ध होने लगा॥ २३-२४॥ 

उन दोनोंके परस्पर घनघोर युद्धको देखकर 
आकाशगामी देवताओंमें महान्‌ हाहाकार होने लगा॥ २५॥ 

इसके बाद वीरभद्रने सूर्यके समान तेजस्वी तथा 
उल्कायुक्त अग्रभागवाले बाणसे अत्यन्त दृढ़तापूर्वक 
विष्णुके चौड़े वक्ष:स्थलपर आघात किया॥ २६॥ 

उस बाणके तीब्र प्रहारसे अत्यधिक आहत हुए 
वे विष्णु महान्‌ पीड़ा प्राप्त करके मूच्छित होकर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

गिर पड़े। इसके बाद क्षणभरमें चेतनाको प्राप्तकर वे 
विष्णु उठ करके उनपर सभी दिव्यास्त्रोंका प्रयोग 
करने लगे। शिवजीके सेनापति वीरभद्रने भी विष्णुके 
धनुषसे छूटे हुए सभी बाणोंको अपने घोर बाणोंसे 
सरलतापूर्वक काट दिया॥ २७--२९॥ 

तदनन्तर क्रोधसे लाल नेत्रोंवाले विष्णुने अपने 
नामसे अंकित और कहीं भी प्रतिरुद्ध न होनेवाले बाणको 
गणेश्वर वीरभद्रको लक्ष्य करके छोड़ा। भगवान्‌ वीरभद्रने 
भी अपने भद्र नामक श्रेष्ठ बाणसे उस बाणको अपने 
पास बिना आये ही उसके मार्गमें सैकड़ों टुकड़े कर 
दिये। पुनः एक बाणसे विष्णुके शार्ड्धनुषको और दो 
बाणोंसे गरुड़के पंखोंको एक निमेषमें काट दिया, यह 
अद्भुत घटना हो गयी ॥ ३०--३११/२॥ 

इसके बाद योगबलके द्वारा विष्णुने हाथोंमें शंख, 
चक्र और गदा धारण किये हुए हजारों भयंकर 
देवताओंको अपने शरीरसे उत्पन्न किया, किंतु महाबाहु 
वीरभद्वने अपने नेत्रसे निकली हुई अग्निसे उन सभीको 
क्षणमात्रमें इस तरह दग्ध कर दिया, जिस तरह शिवजीने 
तीनों पुरोंको भस्म कर दिया था॥ ३२--३३१/२॥ 

तब विष्णु अति क्रोधित हो शीघ्रतासे अपना चक्र 
उठाकर उसे वीरभद्रपर चलानेके लिये उद्यत हुए। उस 
समय अपने सामने चक्र उठाकर उन्हें खड़ा देखकर 
वीरभद्रने हँसते हुए बिना प्रयत्न किये ही उसे स्तम्भित 
कर दिया। तब वीरभद्रपर आघात करनेकी इच्छा रखते 
हुए भी विष्णु अपने उस अप्रतिम और कठोर चक्रको 
चलानेमें असमर्थ हो गये॥ ३४--३६१/२ ॥ 

उस समय एक हाथमें चक्र लिये विष्णु वहींपर 
दीर्घ निःश्वास छोड़ते हुए आलस्ययुक्त होकर पत्थरके 
समान निश्चल हो गये। विष्णु उसी तरह हो गये, जैसे 
शरीरसे रहित जीव, श्रृंगविहीन बैल तथा दाढ़से रहित 
सिंह [किंकर्तव्यविमूढ़ ] हो जाता है। तब उन्हें दुर्गतिमें 
पड़ा देखकर इन्द्रादि देवगण वीरभद्रगसे लड़नेके लिये इस 
तरह सनन्‍्नद्ध हो गये, मानो वृष क्रुद्ध होकर सिंहसे संग्राम 
करना चाहते हों। वे कुपित होकर शस्त्र लेकर युद्ध 
करनेके लिये उपस्थित हो गये ॥ ३७--३९१/२॥ 

तब महावीर गणोंसे घिरे हुए तथा साक्षात्‌ रुद्रके 
सदृश शरीरवाले निष्कलंक वीरभद्रने उनकी तरफ उसी 


प्रकार देखा, जैसे सिंह थ्षुद्र मृगोंको देखता है। [ तदुपरान्त 
वीरभद्रने |] अट्टहासके द्वारा अपना वज्र छोड़नेकी इच्छा 
रखनेवाले इन्द्रका वज्रयुक्त उठा हुआ दाहिना हाथ 
स्तम्भित कर दिया, जिससे वह चित्रलिखित-जैसा हो 
गया। उसी तरह अन्य समस्त देवगणोंकी शस्त्रोंके सहित 
उठी हुई भुजाएँ भी आलसी पुरुषोंके कार्योके समान 
स्तम्भित हो गयीं ॥ ४०--४३ ॥ 

इस प्रकार भगवानके द्वारा अपना सम्पूर्ण ऐश्वर्य 
नष्ट कर दिये जानेके कारण सभी देवता संग्राममें उनके 
सम्मुख स्थित रहनेमें असमर्थ हो गये और स्तम्भित 
अंगोंसहित भयसे व्याकुल हो भागने लगे | वीरभद्र के तेजके 
भयसे व्याकुल वे युद्धस्थलमें टिक न सके ॥ ४४-४५ ॥ 

तब महान्‌ भुजाओंवाले वीरभद्र भागते हुए वीर 
देवगणोंको अपने तीखे बाणोंसे इस प्रकार बींधने लगे, 
मानो पर्वतोंपर मेघ वर्षा कर रहा हो॥ ४६॥ 

उस समय उन वीरभद्रकी देदीप्यमान शस्त्रोंसे युक्त, 
परिघके समान बहुत-सी भुजाएँ प्रकाशित हो उठीं, मानो 
वे अग्निज्वालासहित सर्प हों। अनेक प्रकारके अस्त्र- 
शस्त्रोंको छोड़ते हुए वे वीरभद्र उसी प्रकार शोभित हुए, 
जैसे कल्पादिमें सभी प्राणियोंकी सृष्टि करते हुए ब्रह्माजी 
शोभित होते हैं ॥ ४७-४८॥ 

जैसे सूर्य अपनी रश्मियोंसे पृथ्वीको आच्छादित 
कर देता है, उसी तरह वीरभद्रने थोड़ी ही देरमें बाणोंसे 
दिशाओंको आच्छन्‍न कर दिया। गणेश्वर वीरभद्रके 
सुवर्णमण्डित बाण आकाश-मण्डलमें उछलते हुए [ अपनी 
त्वरित गति तथा द्युतिक कारण] स्वयं बिजलियोंके 
उपमान बन गये। जिस प्रकार डुण्डुभ मेढकका रुधिर 
पी जाता है तथा उसे प्राणविहीन कर देता है, उसी प्रकार 
वे बड़े-बड़े बाण देवताओंके रुधिररूपी आसवको पीने 
लगे और उन्हें प्राणहीन करने लगे॥ ४९--५१॥ 

[उस समय] किन्हींकी भुजाएँ कट गयीं, किन्हींके 
सुन्दर मुख छिन्‍न-भिन्‍न हो गये, किन्हींकी पसलियाँ टूट 
गयीं और कुछ देवता पृथ्वीपर गिर पड़े। बाणोंके द्वारा 
अंगोंके पीड़ित होनेसे तथा सन्धिभागके विच्छिन्न हो 
जानेसे कुछ देवता आँखें फाड़कर पृथ्वीपर गिरकर मर 
गये, कोई पृथ्वीमें प्रविष्ट होनेकी इच्छासे और कोई-कोई 
छिपनेके लिये स्थान न प्राप्तककर आपसमें एक-दूसरेके 


वायवीयसंहिता-पू०खं० अ० २३ ] 


# शिवका यज्ञकी सम्पूर्ति करना * 

शरीरमें छिप गये, कोई पृथ्वीमें प्रविष्ट हो गये और कोई 
पर्वतोंकी गुफाओंमें छिप गये, कोई आसमानमें चले गये 
तथा कोई देवता जलमें छिप गये ॥ ५२--५४ /२॥ 
छिन्‍न-भिन्‍ अंगोंवाले देवताओंके सहित वे वीरभद्र 
इस प्रकार सुशोभित हो रहे थे, जिस प्रकार प्रजाका 
संहार करके भगवान्‌ भैरव सुशोभित होते हैं अथवा 
जिस प्रकार त्रिपुरको दग्ध करके त्रिपुरारि शोभित 
हुए थे। इस प्रकार गणेश्वरके द्वारा उपद्रुत (भगाये 
गये) देवगणोंकी सारी सेना छिन्‍न-भिन्‍न हो दीन, 
अशरण एवं बीभत्स दिखायी देने लगी॥ ५५--५७॥ 
उस समय उन देवगणोंके रक्तकी घोर नदी प्रवाहित 
होने लगी, जो प्राणियोंको भयभीत कर देनेवाली थी॥ ५८॥ 
उस समय रुधिरसे पूर्णतः सिक्त यज्ञभूमि ऐसी 
प्रतीत होने लगी, मानो शुम्भका वधकर रक्तसे गीले 
वस्त्रोंवाली श्यामा कौशिकी देवी हों॥ ५९॥ 
अत्यन्त भयानक उस महायुद्धके होनेपर पृथ्वी 
भयसन्त्रस्त होकर काँपने लगी, समुद्र भी व्याकुल हो 
उठा तथा उसमें महागम्भीर आवर्त एवं लहरें उठने लगीं, 
उत्पातसूचक उल्कापात होने लगे, वृक्षोंकी शाखाएँ टूटने 
लगीं, सभी दिशाएँ मलिन हो गयीं और अमंगलसूचक 
वायु बहने लगा। अहो ! भाग्यकी कैसी विडम्बना है कि 
यह अश्वमेधयज्ञ है, जिसके यजमान स्वयं ब्रह्माके पुत्र 
प्रजापति दक्ष हैं, धर्म आदि सदस्य हैं, भगवान्‌ विष्णु 
रक्षक हैं और साक्षात्‌ इन्द्रादि देवता अपना-अपना भाग 
ग्रहण कर रहे हैं, फिर भी ऋत्विजोंके सहित यजमान 
तथा उस यज्ञपुरुषका सिर शीघ्र ही कट गया, यह तो 


बड़ा ही उत्तम फल प्राप्त हुआ! अतः वेदविरुद्ध होनेपर 
भी वेदसम्मत प्रतीत होनेवाला, ईश्वर [की महत्तासे 
विरुद्ध होनेके कारण]- बहिष्कृत तथा असजनोंके द्वारा 
परिगृहीत कर्म कभी नहीं करना चाहिये॥ ६०--६५ ॥ 

महान्‌ पुण्य करके तथा सैकड़ों यज्ञ करके भी 
महेश्वरके प्रति भक्तिसे रहित व्यक्ति उन [ अनुष्ठानों ]- 
का फल प्राप्त नहीं करता है। किंतु जो बहुत बड़ा पाप 
करके भी भक्तिपूर्वक शिवका यजन करता है, वह सभी 
पापोंसे मुक्त हो जाता है, इसमें सन्देह नहीं करना चाहिये। 
इस विषयमें बहुत कहना व्यर्थ है, शिवनिन्दा करनेवालेका 
दान, तप, यज्ञ तथा होम व्यर्थ है॥ ६६--६८ ॥ 

तदनन्तर उस युद्धमें वीरभद्रके धनुषसे छूटे हुए बाणोंसे 
पीड़ित हुए नारायण, रुद्र एवं लोकपालोंसहित सभी देवता 
अत्यन्त दु:खित होकर पलायन करने लगे ॥ ६९ ॥ 

कुछ देवता बालोंके कट जानेसे युद्धसे भाग 
निकले, कोई शरीरके भारी होनेके कारण [ भागमनेमें 
असमर्थ हो दुःखसे] बैठ गये। कटे-फटे मुखोंवाले कुछ 
देवता गिर पड़े तथा कुछ देववीरोंकी मृत्यु हो गयी। 
कितने देवता इतने व्याकुल हो गये कि उनके वस्त्र, 
आभरण, अमस्त्र एवं शस्त्र शिथिल होकर खिसक गये 
और वे मद, दर्प तथा बलका त्याग करके दीनभाव 
प्रदर्शित करते हुए गिर पड़े। इस प्रकार अप्रतिहत वे 
गणेश्वर वीरभद्र अपने दुर्भद्य अस्त्रोंस विधिहीन दक्षयज्ञको 
विनष्टकर अपने मुख्य गणोंके मध्य उसी प्रकार शोभायमान 
हुए, जिस प्रकार ऋषभों अर्थात्‌ वन्य पशुओंके मध्य 
सिंह शोभित होता है॥ ७०--७२॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
वक्षयज़ञविध्वंसवर्णन नायक बाईसवाँ अध्याय पूर्ण हुआ॥ २२ ॥ 


ज+-० ७०७ 
तेईसवाँ अध्याय 
पराजित देवोंके द्वारा की गयी स्तुतिसे प्रसन्‍न शिवका 
यज्ञकी सम्पूर्ति करना तथा देवताओंको सान्त्वना देकर अन्तर्धान होना 

वायुदेव बोले-- [ हे विप्रवरो !] इस प्रकार अ0्त्रोंसे वीरभकद्रके द्वारा प्रेरित क्रोधी प्रमथगणोंने देवताओंके 
छिन्‍न-भिन्‍न अंगोंवाले विष्णु आदि देवता क्षणमात्रमें | अपराधके अनुसार युद्धमें बचे हुए उन अन्य भयभीत 
कष्टको प्राप्तकर युद्धमें शेष देवताओंके साथ व्याकुल | देववीरोंको पकड़कर अत्यन्त दृढ़ लोहेकी जंजीरोंसे 
हो गये॥ १॥ उनके हाथ, पैर, कनन्‍्धा तथा पेट बाँध दिये॥ २-३॥ 


ड८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उस समय देवी पार्वतीके स्नेह-पात्र उन वीरभद्रके 
सारथी होनेके कारण अनुग्रहको प्राप्त हुए ब्रह्माजी 
प्रार्थना करते हुए विनयपूर्वक कहने लगे--हे भगवन्‌! 
अब क्रोधका शमन कीजिये; ये देवता विनष्ट हो चुके 
हैं। हे सुब्रत! प्रसन्‍न होइये और अपने रोमसे उत्पन्न 
गणोंके साथ आप इन सभीको क्षमा कीजिये ॥ ४-५॥ 

उन परमेष्ठी ब्रह्माजीके इस प्रकार प्रार्थना करनेपर 
अति प्रसन्‍न हुए गणाधिप [वीरभद्र] उनके गौरवके 
कारण शान्त हो गये। देवता भी उचित समय जानकर 
सिरपर अंजलि धारणकर अनेक प्रकारके स्तोत्रोंसे देवदेव 
शिवके मन्त्री वीरभद्रको स्तुति करने लगे॥ ६-७॥ 

देवगण बोले--शिव, शान्तस्वरूप, यज्ञहन्ता, 
त्रिशूलधारी, रुद्रभद्र, रुद्रपति एवं रुद्रभूति, कालाग्नि- 
रुद्ररूप, काल तथा कामदेवके शरीरको विनष्ट करनेवाले 
देवताओं तथा दुरात्मा दक्षेके सिरका छेदन करनेवाले 
आपको नमस्कार है। हे वीर! यद्यपि हमलोग निरपराध 
हैं, फिर भी इस पापी दक्षके संसर्गके कारण आपने 
हमलोगोंको संग्राममें दण्ड दिया है॥ ८--१०॥ 

हे प्रभो! आपने हमलोगोंको [ अपनी कोपाग्निसे ] 
जला-सा दिया है, इसलिये हम आपसे डरे हुए हैं, अब आप 
ही हमारे रक्षक हैं, हम शरणागतोंकी रक्षा कीजिये ॥ ११॥ 

वायु बोले--इस प्रकार स्तुतिसे प्रसन्‍न हुए प्रभु 
वीरभद्र देवताओंको लोहेकी जंजीरसे मुक्त करके उनको 
देवदेव [शिव ]-के समीप ले आये। उस समय सर्वसमर्थ, 
सर्वलोकमहेश्वर, सर्वव्यापी भगवान्‌ सदाशिव गणोंके 
साथ अन्तरिक्षमें विराजमान थे॥ १२-१३॥ 

उन परमेश्वरको देखकर विष्णु आदि देवताओंने 
डेरे होनेपर भी प्रसन्‍नतापूर्वक महेश्वरको प्रणाम किया॥ १४॥ 

तब उन देवताओंको डरा हुआ देखकर दीनोंके 
दुःखको दूर करनेवाले महादेव पार्वतीकी ओर देखकर 
देवताओंसे हँसते हुए यह कहने लगे--॥ १५॥ 

महादेव बोले--हे देवताओ ! डरिये मत, क्योंकि 
आप सभी लोग मेरी प्रजा हैं, कृपालु वीरभद्गने अनुग्रहके 
लिये ही आपलोगोंको दण्डित किया है। अब हमलोगोंने 
आप देवगणोंके अपराधको क्षमा कर दिया, हमलोगोंके 
क्रोधित हो जानेपर न आपलोगोंकी स्थिति रह सकती 


है और न जीवन रह सकता है॥ १६-१७॥ 

वायु बोले--अमिततेजस्वी सदाशिवने सभी 
देवताओंसे ऐसा कहा, तब वे देवता शीघ्र ही सन्देहरहित 
होकर प्रसन्नतापूर्वक नाचने लगे॥ १८॥ 

वे देवता प्रसन्‍नचित्त तथा आनन्दविह्ल मनवाले 
होकर शिवजीकी स्तुति करने लगे॥ १९॥ 

देवगण बोले--हे देव! ब्रह्मा, विष्णु तथा रुद्र 
नामक स्वरूपभेदोंसे रजोगुण, सत्त्वगुण तथा तमोगुणको 
धारण करनेवाले आत्ममूर्ते) आप कर्ता, पालक तथा 
संहारक परमेश्वर हैं। हे सर्वमूर्ते! हे विश्वभावन! हे 
पावन! हे अमूर्ते। हे भक्तोंको सुख देनेके लिये स्वरूप 
धारण करनेवाले! आपको नमस्कार है॥ २०-२१॥ 

हे देवेश! आपकी कृपासे ही चन्द्रमा [यक्ष्माके ] 
रोगसे मुक्त हो गये। हे शंकर! मिहिरजाजलिने जलमें 
डूबकर मर जानेके बाद भी पुनः जीवित हो आपकी 
दयासे सुख प्राप्त किया॥ २२॥ 

हे प्रभो! सीमन्तिनीने सोमवारका ब्रत करनेसे तथा 
आपके पूजनके प्रभावसे पतिके मर जानेपर भी पुनः 
अतुल सौभाग्य तथा अनेक पुत्रोंको प्राप्त किया ॥ २३॥ 

हे देव! आपने श्रीकरको अपना उत्तम पद प्रदान 
किया और राजाओंके भयसे सुदर्शनकी रक्षा की ॥ २४॥ 

आप कृपालुने स्त्रीसहित मेदुरका उद्धार किया और 
अपनी कृपासे विधवा शारदाको सधवा बना दिया॥ २५॥ 

आपने भद्रायुकी विपत्ति दूर करके उसे सुख प्रदान 
किया और आपकी सेवाके प्रभावसे सौमिनी संसारबन्धनसे 
मुक्त हो गयी॥ २६॥ 

विष्णु बोले--हे शिवजी ! आप प्राणियोंपर अनुग्रह 
करनेकी कामनासे रज, सत्त्व और तमोगुणसे ब्रह्मा, विष्णु 
एवं रुद्रमूर्ति धारणकर इस जगत्‌की उत्पत्ति, पालन तथा 
संहार करते हैं॥ २७॥ 

आप सभीका घमण्ड दूर करनेवाले हैं, सभीको 
तेज प्रदान करनेवाले, सभी विद्याओंमें गुप्त रूपसे निवास 
करनेवाले एवं सबपर अनुग्रह करनेवाले हैं॥ २८॥ 

हे गिरीश्वर! आपसे सब कुछ है, आप ही सब 
कुछ हैं और सब कुछ आपमें ही स्थित है। मेरी रक्षा 
कीजिये, रक्षा कीजिये, पुनः रक्षा कीजिये और मुझपर 


वायवीयसंहिता-पू०खं० अ० २३ ] 


# शिवका यज्ञकी सम्पूर्ति करना * 


४८१२ 


फ्रफफफफ््रफा््रफकरकरफकक्रक्करफ्र कक रफ्फ्फरफक्र्रफकाक्क्रक कक फ्फ्रफ््फकफ््क्रफक्ाफक्रकरफक्फकफ्रफक्क्रक्क फ््ककरफक्रक फ्रर_क क्र फ््क कर्क फ्ाफफ्रफ््रफफारफ्रक्क््कफफऋक्रफ 


दया कीजिये। इसके बाद उचित अवसर पाकर ब्रह्माजी 
हाथ जोड़कर प्रणाम करके शिवजीसे इस प्रकार कहने 
लगे-- ॥ २९-३० ॥ 

ब्रह्मजी बोले--हे देव! भक्तोंका दुःख दूर 
करनेवाले! आपकी जय हो। इस प्रकारका अपराध 
करनेवालोंपर भी आपके अतिरिक्त और कौन प्रसन्न हो 
सकता है! जो देवता इस संग्रामभूमिमें पहले मारे गये 
हैं, बे फिर जीवित हो उठें। [ आप] परमेश्वरके प्रसन्न 
हो जानेपर किसकी अभ्युन्नति नहीं हो सकती है अर्थात्‌ 
सभीका अभ्युदय ही होगा। हे देव | देवताओंके शरीरोंमें 
जो ये घाव हो गये हैं, आपके अंगीकार करनेके गौरवसे 
उन्हें मैं भूषण ही मानता हूँ॥ ३१--३३ ॥ 

परमेष्ठी ब्रह्माके इस प्रकार प्रार्थना करनेपर पार्वतीके 
मुखकी ओर देखकर मुसकराते हुए देवदेव प्रभुने 
पुत्रस्वरूप कमलयोनि ब्रह्माके वात्सल्यके कारण देवताओंके 
अंगोंको पहलेकी भाँति कर दिया॥ ३४-३५॥ 

इसी प्रकार प्रमथोंके द्वारा जो देवियाँ तथा देवमाताएँ 
दण्डित की गयी थीं, सदाशिवने उनके भी अंगोंको पूर्वके 
समान कर दिया। स्वयं पितामह भगवान्‌ ब्रह्माने दक्षके 
पापके अनुसार वृद्ध बकरेके मुखके समान उनका मुख 
बना दिया। इसके पश्चात्‌ जीवित हुए वे बुद्धिमान्‌ दक्ष 
भी चेतना प्राप्त करके शिवजीको देखकर भयभीत हो 
हाथ जोड़कर बहुत प्रलाप करते हुए शिवकी स्तुति करने 
लगे-- ॥ ३६--३८ ॥ 

दक्ष बोले--लोकपर अनुग्रह करनेवाले हे 
जगन्नाथ! हे देव! आपकी जय हो। हे महेशान! आप 
मुझपर कृपा कीजिये और मेरे अपराधको क्षमा कीजिये। 
हे प्रभो! आप ही जगत्‌के कर्ता, भर्ता, हर्ता तथा प्रभु 
हैं, में विशेषरूपसे जान गया कि आप विष्णु आदि 
सभीके ईश्वर हैं। आपने ही सारे जगत्‌का विस्तार किया 
है, आप सर्वत्र व्याप्त हैं, आप ही इसकी सृष्टि और 
विनाश करते हैं। विष्णु आदि कोई भी देवता आपसे 
बढ़कर नहीं हैं॥ ३९--४१॥ 

वायु बोले--तब अपराध किये हुए, व्याकुल, 
भयभीत तथा गिड़गिड़ाते हुए उन दक्षको देखकर 
करुणानिधि शिवजीने मुसकराते हुए कहा-- [ हे दक्ष ! ] 


भयभीत मत होइये ।' ऐसा कहकर शिवजीने उनके पिता 
ब्रह्माजीका प्रिय करनेकी इच्छासे दक्षको अक्षय गाणपत्यपद 
प्रदान किया। तदनन्तर ब्रह्मादि देवता हाथ जोड़कर 
प्रणाम करके विनम्र वाणीमें गिरिजापति शंकरकी स्तुति 
करने लगे॥ ४२--४४॥ 

ब्रह्मा आदि [ देवता ] बोले--हे शंकर! हे 
देवेश! हे दीनानाथ! हे महाप्रभो! हे महेशान! कृपा 
कीजिये और हमारे अपराधको क्षमा कीजिये॥ ४५॥ 

हे यज्ञ़पालक! हे यज्ञाधीश ! हे दक्षयज्ञविध्वंसकारक ! 
हे महेशान! कृपा कीजिये और हमलोगोंके अपराधको 
क्षमा कीजिये। हे देवदेव ! हे परेशान! हे भक्तप्राणपोषक ! 
आप दुष्टोंको दण्ड देनेवाले हैं। हे दुष्टदण्डप्रद स्वामिन्‌! 
कृपा करें, आपको नमस्कार है॥ ४६-४७॥ 

हे प्रभो! जो आपको नहीं जानते--ऐसे दुष्टोंका 
आप गर्व दूर करते हैं और अपनेमें आसक्त चित्तवाले 
सत्पुरुषोंक आप रक्षक हैं॥ ४८ ॥ 

हे प्रभो! आपकी दयासे ही अब हमलोगोंने 
निश्चय किया है कि आपका चरित्र अद्भुत है। हे 
दीनवत्सल प्रभो! हमारे द्वारा जो भी अपराध किये गये 
हैं, उन्हें क्षमा कर दीजिये॥ ४९॥ 

वायु बोले--इस प्रकार ब्रह्मादि देवताओंद्वारा 
स्तुत वे करुणासागर, भक्तवत्सल प्रभु महादेव प्रसन्‍न हो 
गये। तब दीनवत्सल भगवान्‌ शंकरने ब्रह्मा आदि 
देवगणोंपर अनुग्रह किया और अत्यन्त प्रेमपूर्वक उन्हें 
वर प्रदान किया। तत्पश्चात्‌ सबके भयको दूर करनेवाले 
वे परम दयालु परमेश्वर शरणमें आये हुए देवताओंसे 
अनुगतोंके प्रति स्वाभाविक रूपसे मन्दहास्ययुक्त वाणीमें 
कहने लगे-- ॥ ५०--५२॥ 

शिवजी बोले--देवताओंने यह जो अपराध 
किया है, वह दैवकी परवशतासे ही किया है। अब 
आपलोगोंको शरणागत देखकर हमने निश्चय ही वह 
समस्त अपराध भुला दिया॥ ५३॥ 

हे विष्णु, ब्रह्मा, इन्द्रादि देवगणो! अब आपलोग 
भी इस संग्रामभूमिमें अपनी दुर्दशशाका मनमें ध्यान न 
करके लज्जाका परित्यागकर सुखपूर्वक देवलोकको इस 
समय प्रस्थान करें। देवताओंसे ऐसा कहकर दक्ष-यज्ञका 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाफ्रफाक्रफक्रफ्रफ््फफ्रफगफकफरारफ्क्फ्् शक्फ्रफ्क १क:्क्रफ्रक क्रकफ्रफक्रफ््र श्र क्र करफ्रक फ् फकाफ्क् फकार क्र कफ फ्रफरफकफक कफ कफ्रक्रफ क्र फक्रक फकर्फाफरक्रफ् फ्क्रफ््र शा फ्रफफ 


विनाशकर पार्वती एवं गणोंके साथ शिवजी आकाशमें | वीरभद्रके कल्याणकारी पराक्रमका वर्णन करते हुए 


विराजमान हो अन्तर्धान हो गये॥ ५४-५५ ॥ 


सुखपूर्वक आकाशमार्गसे शीघ्र ही अपने-अपने स्थानोंको 


इसके पश्चात्‌ व्यथारहित वे इन्द्रादि देवगण भी | चले गये॥ ५६॥ 
॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें 
गिरिशानुनय नायक ते्सवाँ अध्याय पूर्ण हुआ॥ २३ ॥ 


जप -#-सकींए-क-छ>-प पे 


चौबीसवाँ अध्याय 
शिवका तपस्याके लिये मन्दराचलपर गमन, मन्दराचलका वर्णन, शुम्भ-निशुम्भ देत्यकी 
उत्पत्ति, ब्रह्मकी प्रार्थनासे उनके वधके लिये शिव और 
शिवाके विचित्र लीला-प्रपंचका वर्णन 


तदनन्तर ऋषियोंने पूछा--प्रभो ! अपने गणों 
तथा देवीके साथ अन्तर्धान होकर भगवान्‌ शिव कहाँ 
गये, कहाँ रहे और क्‍या करके विरत हुए 2॥ १॥ 

वायुदेव बोले--महर्षियो ! पर्वतोंमें श्रेष्ठ और 
विचित्र कन्दराओंसे सुशोभित जो परम सुन्दर मन्दराचल 
है, वही अपनी तपस्याके प्रभावसे देवाधिदेव महादेवजी- 
का प्रिय निवास-स्थान हुआ। उसने पार्वती और शिवको 
अपने सिरपर ढोनेके लिये बड़ा भारी तप किया था और 
दीर्घकालके बाद तब उसे उनके चरणारविन्दोंके स्पर्शका 
सुख प्राप्त हुआ॥ २-३॥ 

उस पर्वतके सौन्दर्यका विस्तारपूर्वक वर्णन सहस्तरों 
मुखोंद्वारा सौ करोड़ वर्षो्में भी नहीं किया जा सकता। 
उसके सामने समस्त पर्वतोंका सौन्दर्य तुच्छ हो जाता है। 
उसका सौन्दर्यवर्णन सम्भव ही नहीं है, अतएव मुझमें 
उसके सौन्दर्यवर्णनके प्रति उत्साह नहीं है॥ ४-५॥ 

इस सम्बन्धमें यही कहा जा सकता है कि इस 
सुन्दर पर्वतपर किसी अपूर्व समृद्धिके कारण इसमें 
शिवजीके निवासकी योग्यता है। इसीलिये महादेवजीने 
देवीका प्रिय करनेकी इच्छासे उस अत्यन्त रमणीय 
पर्वतको अपना अन्तःपुर बना लिया॥ ६-७॥ 

उस पर्वतकी मध्यवर्ती भूमियाँ, स्वच्छ पाषाण तथा 
वृक्ष शिव तथा पार्वतीके नित्य सान्निध्यके कारण समस्त 
संसार [के सौभाग्य ]-को तिरस्कृत करते हैं॥ ८॥ 

संसारके माता-पिता देवी पार्वती तथा भगवान्‌ 
शंकरके स्नान, पान आदिके लिये इधर-उधर बहते हुए 


झरनोंका शीतल, निर्मल तथा सुपेय जल नित्यप्रति अर्पित 
करके [यथेष्ट] पुण्य संस्कारोंको प्राप्त किये हुए उस 
हिमालयका मानो पर्वतोंके अधिपति पदपर [उन झरनोंके 
जलसे ] अभिषेक-सा किया जा रहा है॥९-१०॥ 

रात्रिके समय [उदित हुआ] चन्द्रमा हिमालयके 
शिखरपर स्थित है, [जिससे प्रतीत होता है कि] मानो 
पर्वतोंके साम्राज्यपर अधिष्ठित उस गिरिराजके ऊपर 
चन्द्ररूपी राजछत्र शोभायमान हो रहा है॥ ११॥ 

[पर्वतीय भूमिपर विचरण करती हुई] चमरी गायोंके 
हिलते हुए बालोंसे ऐसा प्रतीत हो रहा है कि मानो समस्त 
पर्वतोंके साम्राज्यपर अधिष्ठित उस हिमालयके ऊपर चँवर 
डुलाये जा रहे हों । प्रभातकालमें उदित हुए सूर्यमें प्रतबिम्बित- 
सा होता हुआ हिमालय ऐसा प्रतीत हो रहा है, मानो 
रलभूषित वह पर्वतराज अपने देहसौन्दर्यको दर्पणमें देखनेको 
उद्यत-सा हो गया हो॥ १२-१३॥ 

लताजालरूपी जटाओंको धारण किये हुए वे 
[पर्वतीय] वृक्ष वाचाल पक्षियोंक कलरव, लटकते हुए 
कोमल पल्‍्लवों तथा वायुद्वारा कम्पित लताओंसे झरते हुए 
पुष्पोंके द्वारा मानो तपस्वियोंकी भाँति गिरिराज हिमालयका 
समर्चन तथा आशीर्वाचनके साथ विजयाभिनन्दन-सा करते 
हुए प्रतीत हो रहे हैं॥ १४-१५॥ 

ऊँचे, नीचे तथा तिरछे श्रंंगोंसे युक्त वह पर्वत मानो 
पृथ्वीसे पातालमें गिर-सा रहा है अथवा भूपृष्ठसे ऊपरकी 
ओर उछल-सा रहा है या सभी दिशाओंमें व्याप्त होकर 
आकाशमें घूम-सा रहा है अथवा सारे संसारको देखता 


वायवीयसंहिता-पू०खं० अ० २४ ] 


# शिवका मन्दराचलपर गमन * 

हुआ सदा नृत्य-सा कर रहा है। वह पर्वत विस्तृत उदरवाली 
विशाल कन्दराओंके द्वारा मानो अपना मुख फैलाकर 
सौन्दर्यातिशयको अपनेमें न पचाकर जँभाई-सा ले रहा हो 
या कि मानो सारे संसारको निगल-सा रहा हो, अथवा 
सागरको पी-सा रहा हो या अपने भीतर छिपे हुए अन्धकारका 
वमन-सा कर रहा हो अथवा बादलोंसे आकाशको मदमत्त- 
सा करता हुआ प्रतीत हो रहा है॥ १६--१९॥ 

दर्पणके समान [उज्ज्वल] अन्तर्देशवाली आवास- 
भूमियों तथा अपनी सघन तथा स्निग्ध छाया-से सूर्यके 
तापको दूर करनेवाले आश्रमके वृक्षों तथा नदियों, सरोवरों, 
तड़ागों आदिको छूकर बहनेवाली शीतल हवाओंको उन 
शिवा-शिवने जहाँ-तहाँ विश्राम करके कृतकृत्य किया। 
इस सर्वश्रेष्ठ पर्वतका स्मरण करके रैभ्य-आश्रमके समीप 
स्थित हुए अम्बिकासहित भगवान्‌ त्रिलोचन वहाँसे अन्तर्धान 
होकर चले गये। मन्दराचलके उद्यानमें पहुँचकर देवी- 
सहित महेश्वर वहाँकी रमणीय तथा दिव्य अन्तःपुरकी 
भूमियोंमें रमण करने लगे ॥ २०--२३ ॥ 

जब इस तरह कुछ समय बीत गया और [ ब्रह्माजीकी 
मैथुनी सृष्टिके द्वारा] प्रजाएँ बढ़ गयीं, तब शुम्भ और 
निशुम्भ नामक दो देत्य उत्पन्न हुए। वे परस्पर भाई थे। 
उनके तपोबलसे प्रभावित हो परमेष्ठी ब्रह्माने उन दोनों 
भाइयोंको यह वर दिया था कि 'इस जगत्‌के किसी भी 
पुरुषसे तुम मारे नहीं जा सकोगे।' उन दोनोंने ब्रह्माजीसे 
यह प्रार्थना की थी कि ' पार्वती देवीके अंशसे उत्पन्न जो 
अयोनिजा कन्या उत्पन्न हो, जिसे पुरुषका स्पर्श तथा रति 
नहीं प्राप्त हुई हो तथा जो अलंघ्य पराक्रमसे सम्पन्न हो, 
उसके प्रति कामभावसे पीड़ित होनेपर हम युद्धमें उसीके 
हाथों मारे जायूँ।' उनकी इस प्रार्थनापर ब्रह्माजीने ' तथास्तु ' 
कहकर स्वीकृति दे दी॥ २४--२७॥ 

तभीसे युद्धमें इन्र आदि देवताओंको जीतकर उन 
दोनोंने जगत्‌को अनीतिपूर्वक वेदोंके स्वाध्याय और वषट्कार 
आदिसे रहित कर दिया। तब ब्रह्माने उन दोनोंके वधके 
लिये देवेश्वर शिवसे प्रार्थना कौ--' प्रभो | आप एकान्तमें 
देवीकी निन्‍्दा करके भी जैसे-तैसे उन्हें क्रोध दिलाइये 
और उनके रूप-रंगकी निन्दासे उत्पन्न हुई, कामभावसे 
रहित, कुमारीस्वरूपा शक्तिको निशुम्भ और शुम्भके वधके 


लिये देवताओंको अर्पित कौजिये।'॥ २८--३० ॥ 

ब्रह्माजीके इस तरह प्रार्थना करनेपर भगवान्‌ 
नीललोहित रुद्र एकान्तमें पार्वतीकी निन्‍दा-सी करते हुए 
मुसकराकर बोले--'तुम तो काली हो।' तब सुन्दर 
वर्णवाली देवी पार्वती अपने श्यामवर्णके कारण आश्षिप 
सुनकर कुपित हो उठीं और पतिदेवसे मुसकराकर 
समाधानरहित वाणीद्वारा बोलीं-- ॥ ३१-३२ ॥ 

देवीने कहा--प्रभो! यदि मेरे इस काले रंगपर 
आपका प्रेम नहीं है तो इतने दीर्घकालसे अपनी इच्छाका 
आप दमन क्‍यों करते रहे हैं ?॥ ३३ ॥ 

जब आपको मेरे इस स्वरूपसे अरुचि थी, तो आप 
मेरे साथ रमण क्यों करते रहे ? हे जगत्‌के ईश्वर ! आपके 
लिये अशक्य तो कुछ भी नहीं है। आप स्वात्मारामके 
लिये रति सुखका साधन नहीं है, यही कारण है कि आपने 
बलपूर्वक कामदेवको भस्म कर दिया॥ ३४-३५ ॥ 

कोई स्त्री कितनी ही सर्वागसुन्दरी क्‍यों न हो, यदि 
पतिका उसपर अनुराग नहीं हुआ तो अन्य समस्त गुणोंके 
साथ ही उसका जन्म लेना व्यर्थ हो जाता है। स्त्रियोंकी 
यह सृष्टि ही पतिके अनुरागका प्रधान अंग है। यदि वह 
उससे वंचित हो गयी तो इसका और कहाँ उपयोग हो 
सकता है ? इसलिये आपने एकान्तमें जिसकी निनन्‍्दा की 
है, उस वर्णको त्यागकर अब मैं दूसरा वर्ण ग्रहण करूँगी 
अथवा स्वयं ही मिट जाऊँगी॥ ३६--३८ ॥ 

ऐसा कहकर देवी पार्वती शय्यासे उठकर खड़ी हो 
गयीं और तपस्याके लिये दृढ़ निश्चय करके गद्गद कण्ठसे 
जानेकी आज्ञा माँगने लगीं। इस प्रकार प्रेम भंग होनेसे 
भयभीत हो भूतनाथ भगवान्‌ शिव स्वयं भवानीके चरणोंमें 
मानो [ प्रणामहेतु ] गिरते हुए-से बोले-- ॥ ३९-४० ॥ 

भगवान्‌ शिवने कहा--प्रिये ! मैंने क्रोडा या 
मनोविनोदके लिये यह बात कही है। मेरे इस अभिप्रायको 
न जानकर तुम कुपित क्‍यों हो गयीं ? यदि तुमपर मेरा प्रेम 
नहीं होगा तो और किसपर हो सकता है ? तुम इस जगत्‌की 
माता हो और मैं पिता तथा अधिपति हूँ। फिर तुमपर मेरा 
प्रेम न होना कैसे सम्भव हो सकता है! हम दोनोंका वह 
प्रेम भी क्या कामदेवकी प्रेरणासे हुआ है, कदापि नहीं; 
क्योंकि कामदेवकी उत्पत्तिसे पहले ही जगत्‌की उत्पत्ति 


४८४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्क्करफ्रफफ्फफ्रफ्््शेकफ्रफ्कफ्रफक््रफ क्रम फ््फ््फफ्रफ्रफरफ्रफक्रफक्भ्क्रफक्रफक क्रो फक्् फ् फ्ररक क््रफाफ्रफकक्ष्क्रं्रफ्रफ्रफमफफ्रफका क्र फक्रफ क्र फकरफक्क्रफ 


हुई है । कामदेवकी सृष्टि तो मैंने साधारण लोगोंकी रतिके 
लिये की है। [ ऐसी दशामें ] तुम मुझे कामदाहका उलाहना 
क्यों दे रही हो 2॥ ४१--४४ ॥ 

कामदेव मुझे साधारण देवताके समान मानकर मेरा 
कुछ-कुछ तिरस्कार करने लगा था, अतः मैंने उसे भस्म 
कर दिया। हम दोनोंका यह लीलाविहार भी जगत्‌की 
रक्षाके लिये ही है, अतः उसीके लिये आज मैंने तुम्हारे 
प्रति यह परिहासयुक्त बात कही थी। मेरे इस कथनकी 
सत्यता तुमपर शीघ्र ही प्रकट हो जायगी। [तब भगवान्‌ 
शिवके उस] क्रोधोत्पादक वचनको हृदयमें विचारकर 
देवीने कहना आरम्भ किया-- ॥ ४५-४७ ॥ 

देवीने कहा--भगवन्‌! मैं पूर्वले ही आपट्ठारा 
कहे गये चाटुकारितापूर्ण वचनोंको सुनती आ रही हूँ, 
उन्हीं वचनोंके कारण धैर्यशालिनी [या कि अतीव 
बुद्धिमती] होकर भी में आपके द्वारा ठगी जाती 
रही। पतिके प्यारसे वंचित होनेपर जो नारी अपने 
प्राणोंका भी परित्याग नहीं कर देती, वह कुलांगना 
और शुभलक्षणा होनेपर भी सत्पुरुषोंद्रारा निन्दित ही 
समझी जाती है। मेरा शरीर गौर वर्णका नहीं है, इस 
बातको लेकर आपको बहुत खेद होता है, अन्यथा 
क्रीडा या परिहासमें भी आपके द्वारा मुझे 'काली- 
कलूटी' कहा जाना कैसे सम्भव हो सकता था। मेरा 
कालापन आपको प्रिय नहीं है, इसलिये वह सत्पुरुषोंद्वारा 
भी निन्दित है; अतः तपस्याद्वारा इसका त्याग किये 


बिना अब मैं यहाँ रह ही नहीं सकती ॥ ४८--५१॥ 

शिव बोले--यदि अपनी श्यामताको लेकर तुम्हें 
इस तरह संताप हो रहा है तो इसके लिये तपस्या करनेकी 
क्या आवश्यकता है? तुम मेरी या अपनी इच्छामात्रसे 
ही दूसरे वर्णसे युक्त हो जाओ॥ ५२॥ 

देवीने कहा--मैं आपसे अपने रंगका परिवर्तन 
नहीं चाहती। स्वयं भी इसे बदलनेका संकल्प नहीं कर 
सकती। अब तो तपस्यद्वारा ब्रह्माजीकी आराधना करके 
ही मैं शीघ्र गौरी हो जाऊँगी॥ ५३॥ 

शिव बोले--महादेवि ! पूर्वकालमें मेरी ही 
कृपासे ब्रह्माको ब्रह्मपदकी प्राप्ति हुई थी। अतः तपस्याद्वारा 
उन्हें बुलाकर तुम क्‍या करोगी 2॥ ५४॥ 

देवीने कहा--इसमें संदेह नहीं कि ब्रह्मा आदि 
समस्त देवताओंको आपसे ही उत्तम पदोंकी प्राप्ति हुई है, 
तथापि आपकी आज्ञा पाकर मैं तपस्याद्वारा ब्रह्माजीकी 
आराधना करके ही अपना अभीष्ट सिद्ध करना 
चाहती हूँ। पूर्वकालमें जब मैं सतीके नामसे दक्षकी पुत्री 
हुई थी, तब तपस्याद्वारा ही मैंने आप जगदीश्वरको पतिके 
रूपमें प्राप्त किया था। इसी प्रकार आज भी तपस्याद्वारा 
ब्राह्मण ब्रह्माको संतुष्ट करके मैं गौरी होना चाहती हूँ। 
ऐसा करनेमें यहाँ क्या दोष है ? यह बताइये ॥ ५८५--५७ ॥ 

महादेवीके ऐसा कहनेपर वामदेव शिवजी मुसकराते 
हुए-से चुप रह गये। देवताओंका कार्य सिद्ध करनेकी 
इच्छासे उन्होंने देवीको रोकनेके लिये हठ नहीं किया ॥ ५८ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें जिवमन्दरागिरिनिवास- 
क्रीडोक्तिवर्णण नामक चौबीसवाँ अध्याय पूर्ण हुआ ॥ २४ ॥ 


जप आिकि-0-कत-प पफप 7 


पच्चीसवाँ अध्याय 
पार्वतीकी तपस्या, व्याप्रपर उनकी कृपा, ब्रह्माजीका देवीके साथ वार्तालाप, देवीके द्वारा 
काली त्वचाका त्याग और उससे उत्पन्न कौशिकीके द्वारा शुम्भ-निशुम्भका वध 


वायुदेव कहते हैं--महर्षियो ! तदनन्तर पतिब्रता 
माता पार्वती पतिकी परिक्रमा करके उनके वियोगसे 
होनेवाले दुःखको किसी तरह रोककर हिमालयपर्वतपर 
चली गयीं॥ १॥ 

उन्होंने पहले सखियोंके साथ जिस स्थानपर तप 


किया था, उस स्थानसे उनका प्रेम हो गया था। अत: फिर 
उसीको उन्होंने तपस्याके लिये चुना। तदनन्तर माता- 
पिताके घर जा उनका दर्शन और प्रणाम करके उन्हें सब 
समाचार बताकर उनकी आज्ञा ले उन्होंने सारे आभूषण 
उतार दिये और फिर तपोवनमें जा स्नानके पश्चात्‌ 


वायवीयसंहिता-पू०खं० अ० २५] 


* पार्वतीकी तपस्या * 


ड८५ 


फ्रफफफफफ्रफाक््क्रफ्रफ््रफफफफ्रफा्फ्कफरफ्रफ््रफकाक्रक्रकक्ररफफ्रफ््रफाकफ्रकरक्रशफफक्क्रमक्रफ््रफाफ्रफाफक्क्रफ्रफा्रफक््क् फाक्ररकफक्रफक क्रफक्करकरफ्रफ्र फर्क क्र फ्कफ्रफ 


तपस्वीका परमपावन वेष धारण करके अत्यन्त तीब्र एवं 
परम दुष्कर तपस्या करनेका संकल्प किया। वे मन-ही- 
मन सदा पतिके चरणारविन्दोंका चिन्तन करती हुई किसी 
क्षणिक लिंगमें उन्हींका ध्यान करके पूजनकी बाह्य 
विधिके अनुसार जंगलके फल-फूल आदि उपकरणोंद्वारा 
तीनों समय उनका पूजन करती थीं॥ २--६॥ 

' भगवान्‌ शंकर ही ब्रह्माका रूप धारण करके मेरी 
तपस्याका फल मुझे देंगे।' ऐसा दृढ़ विश्वास रखकर वे 
प्रतिदिन तपस्यामें लगी रहती थीं। इस तरह तपस्या 
करते-करते जब बहुत समय बीत गया, तब एक दिन 
उनके पास कोई बहुत बड़ा व्याप्र देखा गया। वह 
दुष्टभावसे वहाँ आया था। पार्वतीजीके निकट आते ही 
उस दुरात्माका शरीर जडवत्‌ हो गया। वह उनके समीप 
चित्रलिखित-सा दिखायी देने लगा॥ ७--९॥ 

दुष्टभावसे पास आये हुए उस व्याप्रको देखकर 
भी देवी पार्वती साधारण नारीकी भाँति स्वभावसे 
विचलित नहीं हुईं। उस व्याप्रके सारे अंग अकड़ गये 
थे। वह भूखसे अत्यन्त पीड़ित हो रहा था और यह 
सोचकर कि “यही मेरा भोजन है' निरन्तर देवीकी ओर 
ही देख रहा था। देवीके सामने खड़ा-खड़ा वह रातों- 
दिन उनकी उपासना-सी करने लगा॥ १०--१२॥ 

इधर देवीके हृदयमें सदा यही भाव आता था कि यह 
व्याप्र मेरा ही उपासक है, दुष्ट वन-जन्तुओंसे मेरी रक्षा 
करनेवाला है। यह सोचकर वे उसपर कृपा करने लगीं। 
उन्हींकी कृपासे उसके तीनों प्रकारके मल तत्काल नष्ट हो 
गये। फिर तो उस व्याप्रको सहसा देवीके स्वरूपका बोध 
हुआ, उसकी भूख मिट गयी और उसके अंगोंकी जडता 
भी दूर हो गयी । साथ ही उसकी जन्मसिद्ध दुष्टता नष्ट हो 
गयी और उसे निरन्तर तृप्ति बनी रहने लगी ॥ १३--१५॥॥ 

उस समय उत्कृष्टरूपसे अपनी कृतार्थताका अनुभव 
करके वह तत्काल भक्त हो गया और उन परमेश्वरीकी 
सेवा करने लगा। अब वह अन्य दुष्ट जन्तुओंको खदेड़ता 
हुआ तपोवनमें विचरने लगा। इधर देवीकी तपस्या बढ़ी 
और तीब्रसे तीव्रतर होती गयी ॥ १६--१७१/२ ॥ 

[उसी समय] देवता शुम्भ आदि दैत्योंके दुराग्रहसे 
दुखी हो ब्रह्माजीकी शरणमें गये। उन्होंने शत्रुपीडनजनित 
अपने दुःखको उनसे निवेदन किया। शुम्भ और निशुम्भ 


वरदान पानेके घमंडसे देवताओंको जैसे-जैसे दुःख देते 
थे, वह सब सुनकर ब्रह्माजीको उनपर बड़ी दया आयी। 
उन्होंने दैत्यवधके लिये भगवान्‌ शंकरके साथ हुई बातचीतका 
स्मरण करके और अपने प्रयत्नसे देवताओंके दु:ःखनाशके 
विषयमें मन-ही-मन सोचते हुए देवताओंके प्रार्थना करनेपर 
उनके साथ देवीके तपोवनको प्रस्थान किया॥ १८--२१॥ 

वहाँ सुरश्रेष्ठ ब्रह्माने उत्तम तपमें परिनिष्ठित परमेश्वरी 
पार्वतीको देखा। वे सम्पूर्ण जगत्‌की प्रतिष्ठा-सी जान 
पड़ती थीं। अपने, श्रीहरिके तथा रुद्रदेवके भी जन्मदाता 
पिता महामहेश्वरकी भार्या आर्या जगन्माता गिरिराजनन्दिनी 
पार्वतीजीको ब्रह्माजीने प्रणाम किया। देवगणोंके साथ 
ब्रह्माजीको आया देख देवीने उनके योग्य अर्घ्य देकर 
स्वागत आदिके द्वारा उनका सत्कार किया | बदलेमें उनका 
भी सत्कार और अभिनन्दन करके ब्रह्माजी अनजानकी 
भाँति देवीकी तपस्याका कारण पूछने लगे ॥ २२--२५॥ 

ब्रह्मजी बोले--देवि |! इस तीत्र तपस्याके द्वारा 
आप यहाँ किस अभीष्ट मनोरथकी सिद्धि करना चाहती 
हैं? तपस्याके सम्पूर्ण फलोंकी सिद्धि तो आपके ही 
अधीन है। जो समस्त लोकोंके स्वामी हैं, उन्हीं 
परमेश्वरको पतिके रूपमें पाकर आपने तपस्याका सम्पूर्ण 
'फल प्राप्त कर लिया है अथवा यह सारा ही क्रियाकलाप 
आपका लीलाविलास है। परंतु आश्चर्यकी बात तो यह 
है कि आप इतने दिनोंसे महादेवजीके विरहका कष्ट कैसे 
सह रही हैं ?॥ २६--२८ ॥ 

देवीने कहा--ब्रह्मन्‌! जब सृष्टिके आदिकालमें 
महादेवजीसे आपकी उत्पत्ति सुनी जाती है, तब समस्त 
प्रजाओंमें प्रथम होनेके कारण आप मेरे ज्येष्ठ पुत्र होते हैं। 
फिर जब प्रजाकी वृद्धिके लिये आपके ललाटसे भगवान्‌ 
शिवका प्रादुर्भाव हुआ, तब आप मेरे पतिके पिता और मेरे 
श्वशुर होनेके कारण गुरुजनोंकी कोटिमें आ जाते हैं और 
जब मैं यह सोचती हूँ कि स्वयं मेरे पिता गिरिगज हिमालय 
आपके पुत्र हैं, तब आप मेरे साक्षात्‌ पितामह लगते हैं। 
लोकपितामह ! इस तरह आप लोकयात्राके विधाता हैं। 
अन्तः-पुरमें पतिके साथ जो वृत्तान्त घटित हुआ है, उसे में 
आपके सामने कैसे कह सकूँगी ? अत: यहाँ बहुत कहनेसे 
क्या लाभ ? मेरे शरीरमें जो यह कालापन है, इसे सात्तविक- 
विधिसे त्यागकर मैं गौरवर्णा होना चाहती हूँ॥ २९--३३ ॥ 


४८६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफा्फ्रफ्रफक्रफक्क्फक्फफ्रफमफकफ्रफक्रफक्फकक्रफकर््कफक् ा्रफ्रक क्ररफााफरफकरक्र्रफाफक्क्रफर्क्फक्क्फक्क्रकरफऋ्र फऋफ ाफभफफ्रफकाक फर्श क्र फफ्रफ्रफ् फक्रफमफफ््रफफफ्फ 


ब्रह्माजी बोले--देवि! इतने ही प्रयोजनके लिये 
आपने ऐसा कठोर तप क्‍यों किया? क्‍या इसके 
लिये आपकी इच्छामात्र ही पर्याप्त नहीं थी 2? अथवा यह 
भी आपकी एक लीला ही है। जगन्मातः ! आपकी लीला 
भी लोकहितके लिये ही होती है। अतः आप इसके द्वारा 
मेरे एक अभीष्ट फलकी सिद्धि कीजिये॥ ३४-३५॥ 

निशुम्भ और शुम्भ नामक दो दैत्य हैं, उनको 
मैंने वर दे रखा है। इससे उनका घमंड बहुत बढ़ 
गया है और वे देवताओंको सता रहे हैं। उन दोनोंको 
आपके ही हाथसे मारे जानेका वरदान प्राप्त हुआ है। 
अतः अब विलम्ब करनेसे कोई लाभ नहीं। आप 
क्षणभरके लिये सुस्थिर हो जाइये। आपके द्वारा जो 
शक्ति रची या छोड़ी जायगी, वही उन दोनोंके लिये 
मृत्युरूपा हो जायगी॥ ३६-३७॥ 

ब्रह्माजीके इस प्रकार प्रार्थना करनेपर गिरिराजकुमारी 
देवी पार्वती सहसा [अपनी काली] त्वचाके आवरणको 
उतारकर गौरवर्णा हो गयीं। त्वचाकोष (काली त्वचामय 
आवरण) -रूपसे त्यागी गयी जो उनकी शक्ति थी, 
उसका नाम 'कौशिकी' हुआ। वह काले मेघके समान 
कान्तिवाली कृष्णवर्णा कन्या हो गयी॥ ३८-३९॥ 

देवीकी वह मायामयी शक्ति ही योगनिद्रा और 
वैष्णवी कहलाती है। उसके आठ बड़ी-बड़ी भुजाएँ थीं। 
उसने उन हाथोंमें शंख, चक्र और त्रिशूल आदि आयुध 
धारण कर रखे थे। उस देवीके तीन रूप हैं--सौम्य, घोर 


और मिश्र। वह तीन नेत्रोंसे युक्त थी। उसने मस्तकपर 
अर्धचन्द्रका मुकुट धारण कर रखा था। उसे पुरुषका 
स्पर्श तथा रतिका योग नहीं प्राप्त था और वह [ दूसरोंसे ] 
अजेय थी एवं अत्यन्त सुन्दरी थी॥ ४०-४१॥ 

देवीने अपनी इस सनातन शक्तिको ब्रह्माजीके 
हाथमें दे दिया। वही दैत्यप्रवर शुम्भ और निशुम्भका 
वध करनेवाली हुई। उस समय प्रसन्न हुए ब्रह्माजीने 
उस पराशक्तिको सवारीके लिये एक प्रबल सिंह प्रदान 
किया, जो उनके साथ ही आया था॥ ४२-४३॥ 

उस देवीके रहनेके लिये ब्रह्माजीने विन्ध्य-गिरिपर 
वासस्थान दिया और वहाँ नाना प्रकारके उपचारोंसे 
उसका पूजन किया। विश्वकर्मा ब्रह्माके द्वारा सम्मानित 
हुई वह शक्ति अपनी माता गौरीको और ब्रह्माजीको 
क्रमश: प्रणाम करके अपने ही अंगोंसे उत्पन्न और 
अपने ही समान शक्तिशालिनी बहुसंख्यक शक्तियोंको 
साथ ले दैत्यराज शुम्भ-निशुम्भको मारनेके लिये उद्यत 
होकर विन्ध्यपर्वतको चली गयी॥ ४४--४६ ॥ 

उसने समरांगणमें शुम्भ-निशुम्भके मन तथा 
शरीरको अपने हाव-भावरूप बाणों तथा [वास्तविक] 
बाणोंसे छिन्‍न-भिन्‍नकर उन दोनों दैत्यराजोंको मार 
गिराया। उस युद्धका अन्यत्र वर्णन हो चुका है, 
इसलिये उसकी विस्तृत कथा यहाँ नहीं कही गयी। 
दूसरे स्थलोंसे उसको ऊहा कर लेनी चाहिये। अब 
मैं प्रस्तुत प्रसंगका वर्णन करता हूँ॥ ४७-४८ ॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें देवीयौरत्व- 
प्राप्ति नामक पच्चीसवाँ अध्याय पूर्ण हुआ॥ २५ ॥ 


जपाय-4-%-#+-क-कन--पपपफपपप 


छब्बीसवाँ अध्याय 
ब्रह्माजीद्वारा दुष्कर्मी बतानेपर भी गौरीदेवीका शरणागत व्याप्रको त्यागनेसे 
इनकार करना और माता-पितासे मिलकर मन्दराचलको जाना 


वायुदेवता कहते हैं--कौशिकीको उत्पन्न करके 


उसे ब्रह्माजीके हाथमें देनेके पश्चात्‌ गौरी देवीने 
प्रत्युयकारके लिये पितामहसे कहा--॥ १॥ 

देवी बोलीं--क्या आपने मेरे आश्रयमें रहनेवाले 
इस व्याप्रको देखा है ? इसने दुष्ट जन्तुओंसे मेरे तपोवनकी 


रक्षा की है। यह मुझमें अपना मन लगाकर अनन्यभावसे 
मेरा भजन करता रहा है। अत: इसकी रक्षाके सिवा दूसरा 
कोई मेरा प्रिय कार्य नहीं है। यह मेरे अन्त:पुरमें विचरनेवाला 
होगा। भगवान्‌ शंकर इसे प्रसनन्‍नतापूर्वक गणेश्वरका पद 
प्रदान करेंगे। मैं इसे आगे करके सखियोंके साथ यहाँसे 


वायवीयसंहिता-पू०खं० अ० २६ ] 


* गौरी देवीका मन्दराचलको जाना * 


४८७9 


फ्रफफफफफ्रफक््क्रफ्रफ््रॉफाफफ्रफफक्रफचफकफ््रफफ्फक कर कर फकफ्रक क्र कफ फ्रफ््रफक्रफक्फफ््क्रकरक्फक क क्र्फाकफ्क्रफा्ष््रफााक्रारककरफघफक््कक्रफक्करफाफ्रफर्बोफाफाफ्रफकक्फकफक्रफक्रफ 


जाना चाहती हूँ। इसके लिये आप मुझे आज्ञा दें; क्योंकि 
आप प्रजापति हैं॥ २--५॥ 

देवीके ऐसा कहनेपर उन्हें भोली-भाली जान हँसते 
और मुसकराते हुए ब्रह्माजी उस व्याप्रकी पुरानी क्रूरतापूर्ण 
करतूतें बताते हुए उसकी दुष्टताका वर्णन करने लगे॥ ६॥ 

ब्रह्मजीने कहा--देवि ! कहाँ तो पशुओंमें क्रूर 
व्याप्र और कहाँ यह आपकी मंगलमयी कृपा । आप विषधर 
सर्पके मुखमें साक्षात्‌ अमृत क्‍यों सींच रही हैं ? यह तो 
व्याप्रके रूपमें रहनेवाला कोई दुष्ट निशाचर है। इसने 
बहुत-सी गौओं और तपस्वी ब्राह्मणोंको खा डाला है। यह 
उन सबको इच्छानुसार ताप देता हुआ मनमाना रूप धारण 
करके विचरता है। अत: इसे अपने पापकर्मका फल अवश्य 
भोगना चाहिये। ऐसे दुष्टोंपर आपको कृपा करनेकी कया 
आवश्यकता है? स्वभावसे ही कलुषित चित्तवाले इस 
दुष्ट जीवसे देवीको क्या काम है 2 ॥ ७--१०॥ 

देवी बोलीं--आपने जो कुछ कहा है, वह सब 
ठीक है। यह ऐसा ही सही, तथापि मेरी शरणमें आ गया 
है। अतः मुझे इसका त्याग नहीं करना चाहिये॥ ११॥ 

ब्रह्मजीनी कहा--देवि! इसकी आपके प्रति 
भक्ति है, इस बातको जाने बिना ही मैंने आपके समक्ष 
इसके पूर्वचरित्रका वर्णन किया है। यदि इसके भीतर 
भक्ति है तो पहलेके पापोंसे इसका क्या बिगड़नेवाला है; 
क्योंकि आपके भक्तका कभी नाश नहीं होता। जो 
आपकी आज्ञाका पालन नहीं करता, वह पुण्यकर्मा 
होकर भी क्‍या करेगा? देवि! आप ही अजम्मा, 
बुद्धिमती, पुरातन शक्ति और परमेश्वरी हैं॥ १२-१३॥ 

सबके बन्ध और मोक्षकी व्यवस्था आपके ही 
अधीन है। आपके सिवा पराशक्ति कौन है ? आपके बिना 
किसको कर्मजनित सिद्धि प्राप्त हो सकती है ? आप ही 
स्वयमेव असंख्य रुद्रोंकी विविधरूपा शक्ति हैं। शक्तिरहित 
कर्ता काम करनेमें कौन-सी सफलता प्राप्त करेगा? 
भगवान्‌ विष्णुको, मुझको तथा अन्य देवता, दानव और 
राक्षतोंको उन-उन ऐश्वर्योकी प्राप्ति करानेके लिये 
आपकी आज्ञा ही कारण है। असंख्य ब्रह्मा, विष्णु तथा 


रुद्र जो आपकी आज्ञाका पालन करनेवाले हैं, बीत चुके 
हैं और भविष्यमें भी होंगे। देवेश्वरि! आपकी आराधना 
किये बिना हम सब श्रेष्ठ देवता भी धर्म आदि चारों 
पुरुषार्थोंकी प्राप्ति नहीं कर सकते॥ १४--१८ ॥ 
आपके संकल्पसे ब्रह्मत्व और स्थावरत्वका तत्काल 
व्यत्यास (फेर-बदल) भी हो जाता है अर्थात्‌ ब्रह्मा 
स्थावर (वृक्ष आदि) हो जाता है और स्थावर ब्रह्मा; 
क्योंकि पुण्य और पापके फलोंकी व्यवस्था आपने ही 
की है। आप ही जगत्के स्वामी परमात्मा शिवकी अनादि, 
अमध्य और अनन्त सनातन आदिशक्ति हैं॥१९-२०॥ 
आप सम्पूर्ण लोकयात्राका निर्वाह करनेके लिये किसी 
अद्भुत मूर्तिमें आविष्ट हो नाना प्रकारके भावोंसे क्रीड़ा 
करती हैं। भला, आपको ठीक-ठीक कौन जानता है। अत: 
यह पापाचारी व्यापत्र भी आज आपकी कृपासे परम सिद्धि 
प्राप्त करे, इसमें कौन बाधक हो सकता है॥ २१-२२॥ 
इस प्रकार [देवीको] उनके परम तत्त्वका स्मरण 
कराकर ब्रह्माजीने जब उचित प्रार्थना की, तब गौरीदेवी 
तपस्यासे निवृत्त हुईं। तदनन्तर देवीकी आज्ञा लेकर 
ब्रह्माजी अन्तर्धान हो गये। फिर देवीने अपने वियोगको 
न सह सकनेवाले माता-पिता मेना और हिमवान्‌का 
दर्शन करके उन्हें प्रणाम किया तथा उन्हें नाना प्रकारसे 
आश्वासन दिया। इसके बाद देवीने तपस्याके प्रेमी 
तपोवनके वृक्षोंको देखा। वे उनके सामने फूलोंकी वर्षा 
कर रहे थे। ऐसा जान पड़ता था, मानो उनसे होनेवाले 
वियोगके शोकसे पीड़ित हो वे आँसू बरसा रहे हों। 
अपनी शाखाओंपर बैठे हुए विहंगमोंके कलरवोंके 
व्याजसे मानो वे व्याकुलतापूर्वक नाना प्रकारसे दीनतापूर्ण 
विलाप कर रहे थे॥ २३--२६१/२ ॥ 
तदनन्तर पतिके दर्शनके लिये उतावली हो उस 
व्याप्रको औरस पुत्रकी भौति स्नेहले आगे करके 
सखियोंसे बातचीत करती और देहकी दिव्य प्रभासे दसों 
दिशाओंको उद्दीपित करती हुई गौरीदेवी मन्दराचलको 
चली गयीं, जहाँ सम्पूर्ण जगत्‌के आधार, स्रष्टा, पालक 
और संहारक पतिदेव महेश्वर विराजमान थे ॥ २७--२९ ॥ 


॥इस प्रकार श्रीजशिवमहापुराणके अन्तर्गत सातवीं वायवीयसंहिताके पूर्वखण्डमें व्याप्रगातिवर्णन 
नामक छब्बीसवाँ अध्याय पूर्ण हुआ॥ २६ ॥ 


जपयय-+ कहकर प८ 


४८८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रक्क्रक्ररफ्रफ्् क््रफ्फ्रफफ््ा्रफ्क्राक्रफ्रफाफ्रफक क्रफ्रफफफ्फ्रफककक्ररक्रफकक्रक क्र क्र कॉफक्रक कफ क्रफाक्फक कर क्र क्रक कफ फ्रफ क्र कर कर फ्र फक् क्र क्र फ्रफ कफ 


सत्ताईंसवा अध्याय 
मन्दराचलपर गौरीदेवीका स्वागत, महादेवजीके द्वारा उनके और अपने उत्कृष्ट स्वरूप एवं 
अविच्छेद्य सम्बन्धका प्रकाशन तथा देवीके साथ आये हुए व्याप्रको उनका गणाध्यक्ष बनाकर 
अन्तःपुरके द्वारपर सोमनन्दी नामसे प्रतिष्ठित करना 


ऋषियोंने पूछा--अपने शरीरको दिव्य गौरवर्णसे 
युक्त बनाकर गिरिराजकुमारी देवी पार्वतीने जब मन्दराचल 
प्रदेशमें प्रवेश किया, तब वे अपने पतिसे किस प्रकार 
मिलीं ? प्रवेशकालमें उनके भवनद्वारपर रहनेवाले गणेश्वरोंने 
क्या किया तथा महादेवजीने भी उन्हें देखकर उस समय 
उनके साथ कैसा बर्ताव किया 2॥ १-२॥ 

वायुदेवताने कहा--जिस प्रेमगर्भित रसके द्वारा 
अनुरागी पुरुषोंक मनका हरण हो जाता है, उस परम 
रसका ठीक-ठीक वर्णन करना असम्भव है। द्वारपाल बड़ी 
उतावलीसे राह देखते थे। उनके साथ ही महादेवजी भी 
देवीके आगमनके लिये उत्सुक थे। जब वे भवनमें प्रवेश 
करने लगीं, तब शंकित हो उन-उन प्रेमजनित भावोंसे वे 
उनकी ओर देखने लगे | देवी भी उनकी ओर उन्हीं भावोंसे 
देख रही थीं। उस समय उस भवनमें रहनेवाले श्रेष्ठ 
पार्षदोंने देवीकी वन्दना कौ। फिर देवीने विनययुक्त 
वाणीद्वारा भगवान्‌ त्रिलोचनको प्रणाम किया॥ ३--५॥ 

वे प्रणाम करके अभी उठने भी नहीं पायी थीं कि 
परमेश्वरने उन्हें दोनों हाथोंसे पकड़कर बड़े आनन्दके 
साथ हृदयसे लगा लिया॥६॥ 

उन्हें वे अपनी गोदमें ही बिठानेके लिये तत्पर हुए, 
पर तबतक पार्वती पलंगपर बैठ गयीं। फिर इसके बाद 
शिवजीने मधुर मुसकानसे समन्वित हुई देवीको बलपूर्वक 
पलंगसे उठाकर अपनी गोदमें बैठा लिया। फिर मुसकराते 
हुए वे एकटक नेत्रोंसे उनके मुखचन्द्रकी सुधाका पान- 
सा करने लगे। फिर उनसे बातचीत करनेके लिये उन्होंने 
पहले अपनी ओरसे वार्ता आरम्भ की॥ ७-८॥ 

देवाधिदेव महादेवजी बोले--सर्वागसुन्दरि प्रिये ! 
क्या तुम्हारी वह मनोदशा दूर हो गयी, जिसके रहते तुम्हारे 
क्रोधके कारण मुझे अनुनय-विनयका कोई भी उपाय नहीं 
सूझता था। मेरा मन स्वेच्छासे भी नहीं, तुम्हारे काले 


वर्णसे नहीं अथवा अन्य किसी वर्णसे अपहत नहीं हुआ, 
जैसा कि तुम्हारे स्वभावसे अपहत है। जिसके कारण हे 
सुभ्रु ! में बहुत ही चिन्तित हो गया था॥ ९-१०॥ 

जो भाव स्वेच्छापूर्वक परस्पर अंगके संयोगसे उत्पन्न 
नहीं होते, ऐसे परम [ भावरूप] रसको तुमने कैसे भुला 
दिया ? अंगसंयोगसे उत्पन्न भाव तो चित्तमें कालुष्यके हेतु 
बनते हैं ।यदि साधारण लोगोंकी भाँति हम दोनोंमें भी एक- 
दूसरेके अप्रियका कारण विद्यमान है, तब तो इस चराचर 
जगत्‌का नाश हुआ ही समझना चाहिये॥ ११-१२॥ 

मैं अग्निके मस्तकपर स्थित हूँ और तुम सोमके। 
हम दोनोंसे ही यह अग्नि-सोमात्मक जगतू प्रतिष्ठित है। 
जगतूके हितके लिये स्वेच्छासे शरीर धारण करके 
विचरनेवाले हम दोनोंके वियोगमें यह जगत्‌ निराधार हो 
जायगा। इसमें शास्त्र और युक्तिसे निश्चित किया हुआ 
दूसरा हेतु भी है। यह स्थावर-जंगमरूप जगत्‌ वाणी और 
अर्थमय ही है। तुम साक्षात्‌ वाणीमय अमृत हो और में 
अर्थमय परम उत्तम अमृत हूँ। ये दोनों अमृत एक-दूसरेसे 
विलग कैसे हो सकते हैं 2॥ १३--१६॥ 

तुम मेरे स्वरूपका बोध करानेवाली विद्या हो और 
मैं तुम्हारे दिये हुए विश्वासपूर्ण बोधसे जाननेयोग्य 
परमात्मा हूँ। हम दोनों क्रमशः विद्यात्मा और वेद्यात्मा 
हैं, फिर हममें वियोग होना कैसे सम्भव है ? मैं अपने 
प्रयत्तनसे जगत्‌की सृष्टि और संहार नहीं करता। एकमात्र 
आज्ञासे ही सबकी सृष्टि और संहार उपलब्ध होते हैं। 
वह अत्यन्त गौरवपूर्ण आज्ञा तुम्हीं हो॥ १७-१८॥ 

ऐश्वर्यका एकमात्र सार आज्ञा (शासन) है, 
क्योंकि वही स्वतन्त्रताका लक्षण है। आज्ञासे वियुक्त 
होनेपर मेरा ऐश्वर्य कैसा होगा । हमलोगोंका एक-दूसरेसे 
विलग होकर रहना कभी सम्भव नहीं है। देवताओंके 
कार्यकी सिद्धिके उद्देश्यसे ही मैंने [उस दिन] लीलापूर्वक 
व्यंग्य वचन कहा था॥ १९-२० ॥ 


वायवीयसंहिता-पू०खं० अ० २८ ] # अग्नि और सोमके स्वरूपका विवेचन * 


४८९ 


फ्रफफफफफ्रफाक््क्रफ्रफ््रराफफ फ्् फ््र फकफ््रफकाोाक््राकक्रफकक्रफाकफ्रफफक्रफकक्फक्रफ्र अक्ाक्रफ्क फ फक क्र फफफ फ शक्कर ्रफकाक्क्रफक्रफक्शकक्रफ्रराफकफ्रफ््फक्रफगफ फर्क कक्रफक क्र फ 


तुम्हें भी तो यह बात अज्ञात नहीं थी। फिर तुम 
कुपित कैसे हो गयीं ! अत: यही कहना पड़ता है कि तुमने 
भी मुझपर जो क्रोध किया था, वह त्रिलोकीकी रक्षाके 
लिये ही था; क्‍योंकि तुममें ऐसी कोई बात नहीं है, जो 
जगत्‌के प्राणियोंका अनर्थ करनेवाली हो ॥ २११/२॥ 

इस प्रकार प्रिय वचन बोलनेवाले साक्षात्‌ परमेश्वर 
शिवके प्रति श्रृंगाररसके सारभूत भावोंकी प्राकृतिक जन्म भूमि 
देवी पार्वती अपने पतिकी कही हुई यह मनोहर बात सुनकर 
तथा इसे सत्य जान मुसकराकर रह गयीं, लज्जावश कोई उत्तर 
न दे सकीं । केवल कौशिकी [ के यश] -का वर्णन छोड़कर 
और कुछ उन्होंने नहीं कहा। देवीने कौशिकीके विषयमें 
जो कुछ कहा, उसका वर्णन करता हूँ॥ २२--२४॥ 

देवी बोलीं--' भगवन्‌! मैंने जिस कौशिकीकी सृष्टि 
की है, उसे क्या आपने नहीं देखा है ? वैसी कन्या न तो इस 
लोकमें हुई है और न होगी।' यों कहकर देवीने उसके 
विन्ध्यपर्वतपर निवास करने तथा समरांगणमें शुम्भ और 
निशुम्भका वध करके उनपर विजय पानेका प्रसंग सुनाकर 
उसके बल-पराक्रमका वर्णन किया | साथ ही यह भी बताया 
कि वह उपासना करनेवाले लोगोंको सदा प्रत्यक्ष फल देती 
है तथा निरन्तर लोकोंकी रक्षा करती रहती है। इस विषयमें 
ब्रह्माजी आपको आवश्यक बातें बतायेंगे॥ २५--२७॥ 

उस समय इस प्रकार बातचीत करती हुई देवीकी 
आज्ञासे ही एक सखीने उस व्याप्रको लाकर उनके सामने 
खड़ा कर दिया। उसे देखकर देवी कहने लगीं-- “देव! 


यह व्याप्र मैं आपके लिये भेंट लायी हूँ। आप इसे देखिये। 
इसके समान मेरा उपासक दूसरा कोई नहीं है॥ २८-२९॥ 

इसने दुष्ट जन्तुओंके समूहसे मेरे तपोवनकी रक्षा की 
थी। यह मेरा अत्यन्त भक्त है और अपने रक्षणात्मक 
कार्यसे मेरा विश्वासपात्र बन गया है। मेरी प्रसन्‍नताके 
लिये यह अपना देश छोड़कर यहाँ आ गया है। महेश्वर ! 
यदि मेरे आनेसे आपको प्रसन्नता हुई है और यदि आप 
मुझसे अत्यन्त प्रेम करते हैं तो मैं चाहती हूँ कि यह ननन्‍्दीकी 
आज्ञासे मेरे अन्तःपुरके द्वारपर अन्य रक्षकोंके साथ उन्हींके 
चिहन धारण करके सदा स्थित रहे॥ ३०--३२॥ 

वायुदेव कहते हैं-- देवीके इस मधुर और अन्ततोगत्वा 
प्रेम बढ़ानेवाले शुभ वचनको सुनकर महादेवजीने कहा-- 
“मैं बहुत प्रसन्‍न हूँ।' फिर तो वह व्याप्र उसी क्षण 
लचकती हुई सुवर्णजटित बेंतकी छड़ी, रत्नोंसे जटित 
विचित्र कवच, सर्पकी-सी आकृतिवाली छुरी तथा 
रक्षकोचित वेष धारण किये गणाध्यक्षके पदपर प्रतिष्ठित 
दिखायी दिया॥ ३३-३४॥ 

उसने उमासहित महादेव [ और नन्दी ] -को आनन्दित 
किया था। इसलिये सोमनन्दी नामसे विख्यात हुआ। इस 
प्रकार देवीका प्रिय कार्य करके चन्द्रार्थभूषण महादेवजीने उन्हें 
रतलभूषित दिव्य आभूषणोंसे भूषित किया॥ ३५-३६ ॥ 

चन्द्रभूषण भगवान्‌ शिवने सर्वमनोहारिणी 
गिरिराजकुमारी गौरी देवीको पलंगपर बिठाकर उस 
समय सुन्दर अलंकारोंसे स्वयं ही उनका श्रृंगार किया॥ ३७॥ 


॥इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें देवीशिव- 
मिलनवर्णन नायक सत्ता्ईसवाँ अध्याय पूर्ण हुआ॥ २७ ॥ 


जपय-7&#-0अक-की--पफपपप 


अट्टाईसवाँ अध्याय 
अग्नि और सोमके स्वरूपका विवेचन तथा जगत्‌की अग्नीषोमात्मकताका प्रतिपादन 


ऋषियोंने पूछा--प्रभो ! पार्वती देवीका समाधान 


वायुदेव बोले--महर्षियो! रुद्रदेवका जो घोर 


करते हुए महादेवजीने यह बात क्‍यों कही कि 'सम्पूर्ण | तेजोमय शरीर है, उसे अग्नि कहते हैं और अमृतमय सोम 
विश्व अग्नीषोमात्मक एवं वागर्थात्मक है। ऐश्वर्यका | शक्तिका स्वरूप है; क्योंकि शक्तिका शरीर शान्तिकारक 
सार एकमात्र आज्ञा ही है और वह आज्ञा तुम हो।' अत: | है॥ ३॥ 


इस विषयमें हम क्रमश: यथार्थ बातें सुनना चाहते 
हैं॥ १-२॥ 


जो अमृत है, वह प्रतिष्ठा नामक कला है और जो 
तेज है, वह साक्षात्‌ विद्या नामक कला है। सम्पूर्ण स॒क्ष्म 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भूतोंमें वे ही दोनों रस और तेज हैं। तेजकी वृत्ति दो 
प्रकारकी है। एक सूर्यरूपा है और दूसरी अग्निरूपा। 
इसी तरह रसवृत्ति भी दो प्रकारकी है--एक सोमरूपिणी 
और दूसरी जलरूपिणी ॥ ४-५॥ 

तेज विद्युत्‌ आदिके रूपमें उपलब्ध होता है तथा 
रस मधुर आदिके रूपमें। तेज और रसके भेदोंने ही इस 
चराचर जगत्‌को धारण कर रखा है॥६॥ 

अग्निसे अमृतकी उत्पत्ति होती है और अमृतस्वरूप 
घीसे अग्निकी वृद्धि होती है, अतएव अग्नि और सोमको 
दी हुई आहुति जगत्‌के लिये हितकारक होती है। शस्य- 
सम्पत्ति हविष्यका उत्पादन करती है। वर्षा शस्यको बढ़ाती 
है। इस प्रकार वर्षासे ही हविष्यका प्रादुर्भाव होता है, 
जिससे यह अग्नीषोमात्मक जगत्‌ टिका हुआ है॥ ७-८ ॥ 

अग्नि वहाँतक ऊपरको प्रज्वलित होता है, जहाँतक 
सोम-सम्बन्धी परम अमृत विद्यमान है और जहाँतक अग्निका 
स्थान है, वहाँतक सोमसम्बन्धी अमृत नीचेको झरता है। 
इसीलिये कालाग्नि नीचे है और शक्ति ऊपर। जहाँतक 
अग्नि है, उसकी गति ऊपरकी ओर है और जो जलका 
आप्लावन है, उसकी गति नीचेकी ओर है॥ ९-१० ॥ 

आधारशक्तिने ही इस ऊर्ध्वगामी कालाग्निको धारण 
कर रखा है तथा निम्नगामी सोम शिव-शक्तिके आधारपर 
प्रतिष्ठित है। शिव ऊपर हैं और शक्ति नीचे तथा शक्ति 
ऊपर है और शिव नीचे । इस प्रकार शिव और शक्तिने यहाँ 
सब कुछ व्याप्त कर रखा है॥ ११-१२॥ 


बारंबार अग्निद्वाई जलाया हुआ यह जगत्‌ 
भस्मसात्‌ हो जाता है। यह अग्निका वीर्य है। भस्मको 
ही अग्निका वीर्य कहते हैं। जो इस प्रकार भस्मके 
श्रेष्ठ स्वरूपको जानकर “अग्निः' इत्यादि मन्त्रोंद्वारा 
भस्मसे स्नान करता है, वह बँधा हुआ जीव पाशसे 
मुक्त हो जाता है॥ १३-१४॥ 

अग्निके वीर्यरूप भस्मको सोमने अयोगयुक्तिके 
द्वारा फिर आप्लावित किया; इसलिये वह प्रकृतिके 
अधिकारमें चला गया। यदि योगयुक्तिसे शाक्त अमृतवर्षके 
द्वारा उस भस्मका सब ओर आप्लावन हो तो वह 
प्रकृतिके अधिकारोंको निवृत्त कर देता है॥ १५-१६ ॥ 

अत: इस तरहका अमृतप्लावन सदा मृत्युपर विजय 
पानेके लिये ही होता है। शिवाग्निके साथ शक्ति- 
सम्बन्धी अमृतका स्पर्श होनेपर जिसने अमृतका आप्लावन 
प्राप्त कर लिया, उसकी मृत्यु कैसे हो सकती है? जो 
अग्निके इस गुह्य स्वरूपको तथा पूर्वोक्त अमृतप्लावनको 
ठीक-ठीक जानता है, वह अग्नीषोमात्मक जगत्‌को 
त्यागकर फिर यहाँ जन्म नहीं लेता॥ १७-१८॥ 

जो शिवाग्निसे शरीरको दग्ध करके शक्तिस्वरूप 
सोमामृतसे योगमार्गके द्वारा इसे आप्लावित करता है, 
वह अमृतस्वरूप हो जाता है। इसी अभिप्रायको हृदयमें 
धारण करके महादेवजीने इस सम्पूर्ण जगत्‌को 
अग्नीषोमात्मक कहा था। उनका वह कथन सर्वथा 
उचित है॥ १९-२० ॥ 


॥इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें भस्पतत्त्ववर्णन 
नामक अद्वाईसवाँ अध्याय पूर्ण हुआ॥ २८ ॥ 


जाया-#0-% ॑ऑछ१--६-क- “एप 


उनतीसवाँ अध्याय 
जगत्‌ “वाणी और अर्थरूप' है--इसका प्रतिपादन 


वायुदेवता कहते हैं--महर्पषियो! अब यह बता 
रहा हूँ कि जगत्‌की वागर्थात्मकताकी सिद्धि कैसे की 
गयी है। छः अध्वाओं (मार्गों)-का सम्यक्‌ ज्ञान मैं 
संक्षेपसे ही करा रहा हूँ, विस्तारसे नहीं। कोई भी ऐसा 
अर्थ नहीं है, जो बिना शब्दका हो और कोई भी ऐसा 


शब्द नहीं है, जो बिना अर्थका हो। अतः समयानुसार 
सभी शब्द सम्पूर्ण अर्थोके बोधक होते हैं॥ १-२॥ 

प्रकृतिका यह परिणाम शब्दभावना और अर्थभावनाके 
भेदसे दो प्रकारका है। उसे परमात्मा शिव तथा पार्वतीकी 
प्राकृत मूर्ति कहते हैं॥ ३॥ 


वायवीयसंहिता-पू०खं० अ० २९ ]# जगत्‌ 'वाणी और अर्थरूप ' है--इसका प्रतिपादन « 

उनकी जो शब्दमयी विभूति है, उसे विद्वान्‌ तीन 
प्रकारकी बताते हैं--स्थूला, सूक्ष्मा और परा। स्थूला वह 
है, जो कानोंको प्रत्यक्ष सुनायी देती है; जो केवल 
चिन्तनमें आती है, वह सूक्ष्म कही गयी है और जो 
चिन्तनकी भी सीमासे परे है, उसे परा कहा गया है। वह 
शक्तिस्वरूपा है। वही शिवतत्त्वके आश्रित रहनेवाली 
पराशक्ति कही गयी है॥ ४-५॥ 

ज्ञानशशक्तिके संयोगसे वही इच्छाकी उपोद्बलिका 
(उसे दृढ़ करनेवाली ) होती है। वह सम्पूर्ण शक्तियोंकी 
समष्टिरूपा है। वही शक्तितत्त्वके नामसे विख्यात हो 
समस्त कार्यसमूहकी मूल प्रकृति मानी गयी है। उसीको 
कुण्डलिनी कहा गया है। वही विशुद्धाध्वपरा सत्तामयी 
माया है॥ ६-७॥ 

वह स्वरूपत: विभागरहित होती हुई भी छ: 
अध्वाओंके रूपमें विस्तारको प्राप्त होती है। उन छः 
अध्वाओंमेंसे तीन तो शब्दरूप हैं और तीन अर्थरूप 
बताये गये हैं। सभी पुरुषोंको आत्मशुद्धिके अनुरूप 
सम्पूर्ण तत्त्वोंके विभागसे लय और भोगके अधिकार 
प्राप्त होते हैं॥ ८-९॥ 

वे सम्पूर्ण तत्त्त कलाओंद्वारा यथायोग्य व्याप्त हैं। 
परा प्रकृतिके जो आदिमें पाँच प्रकारके परिणाम होते हैं, 
वे ही निवृत्ति आदि कलाएं हैं। मन्त्राध्वा, पदाध्वा और 
वर्णाध्वा-ये तीन अध्वा शब्दसे सम्बन्ध रखते हैं तथा 
भुवनाध्वा, तत्त्वाध्वा और कलाध्वा-ये तीन अर्थसे 
सम्बन्ध रखनेवाले हैं। इन सबमें भी परस्पर व्याप्य- 
व्यापक भाव बताया जाता है॥ १०--१२॥ 

सम्पूर्ण मन्त्र पदोंसे व्याप्त हैं; क्योंकि वे वाक्यरूप 
हैं। सम्पूर्ण पद भी वर्णोसे व्याप्त हैं; क्योंकि विद्वान्‌ 
पुरुष वर्णोके समूहको ही पद कहते हैं। वे वर्ण भी 
भुवनोंसे व्याप्त हैं; क्‍योंकि उन्हींमें उनकी उपलब्धि 
होती है। भुवन भी तत्त्वोंके समूहद्वारा बाहर-भीतरसे 
व्याप्त हैं; क्योंकि उनकी उत्पत्ति ही तत्त्वोंसे हुई 
है॥ १३-१४॥ 

उन कारणभूत तत्त्वोंसे ही उनका आरम्भ हुआ है। 
अनेक भुवन उनके अन्दरसे ही प्रकट हुए हैं। उनमेंसे 


कुछ तो पुराणोंमें प्रसिद्ध हैं। अन्य भुवनोंका ज्ञान 
शिवसम्बन्धी आगमसे प्राप्त करना चाहिये। कुछ तत्त्व 
सांख्य और योगशास्त्रोंमें भी प्रसिद्ध हैं॥ १५-१६॥ 

शिवशास्त्रोंमें प्रसिद्ध तथा दूसरे-दूसरे भी जो तत्त्व 
हैं, वे सब-के-सब कलाओंद्वारा यथायोग्य व्याप्त हैं। 
परा प्रकृतिके जो आदिकालमें पाँच परिणाम हुए, वे ही 
निवृत्ति आदि कलाए हैं। वे पाँच कलाएँ उत्तरोत्तर 
तत्त्वोंसे व्याप्त हैं॥ १७-१८॥ 

अतः परा शक्ति सर्वत्र व्यापक है। वह विभागरहित 
होकर भी छ: अध्वाओंके रूपमें विभक्त है। परप्रकृतिका 
शिवतत्त्वसे सम्बन्ध होनेपर शक्तिसे लेकर पृथ्वीतत्त्वपर्यन्त 
सम्पूर्ण तत्त्वोंका प्रादुर्भाव शिवतत्त्वसे हुआ है। अत: जैसे 
घड़े आदि मिट्टीसे व्याप्त हैं, उसी प्रकार वे सारे तत्त्व 
एकमात्र शिवसे ही व्याप्त हैं॥ १९-२०॥ 

जो छ: अध्वाओंसे प्राप्त होनेवाला है, वही शिवका 
परम धाम है। पाँच तत्त्वोंके शोधनसे व्यापिका और 
अव्यापिका शक्ति जानी जाती है। निवृत्तिकलाके द्वारा 
रुद्रलोकपर्यन्त ब्रह्माण्डकी स्थितिका शोधन होता है। 
प्रतिष्ठा-कलाद्वारा उससे भी ऊपर जहाँतक अव्यक्तकी 
सीमा है, वहाँतकका शोधन किया जाता है॥ २१-२२॥ 

मध्यवर्तिनी विद्या-कलाद्वारा उससे भी ऊपर 
विद्येश्वरपर्यन्त स्थानका शोधन होता है। शान्ति-कलाद्वारा 
उससे भी ऊपरके स्थानका तथा शान्त्यतीता-कलाके 
द्वारा अध्वाके अन्ततकका शोधन हो जाता है। उसीको 
परप्रकृतिके योगके कारण “परम व्योम' कहा गया 
है॥ २३१/२॥ 

ये पाँच तत्त्व बताये गये, जिनसे सम्पूर्ण जगत्‌ 
व्याप्त है। वहीं साधकोंको यह सब कुछ देखना चाहिये; 
जो अध्वाकी व्याप्तिको न जानकर शोधन करना चाहता 
है, वह शुद्धिसे वंचित रह जाता है, उसके फलको नहीं 
पा सकता। उसका सारा परिश्रम व्यर्थ, केवल नरककी 
ही प्राप्ति करानेवाला होता है॥ २४--२६॥ 

शक्तिपातका संयोग हुए बिना तत्त्वोंका ठीक-ठीक 
ज्ञान नहीं हो सकता। उनकी व्याप्ति और वृद्धिका ज्ञान 
भी असम्भव है। शिवकी जो चित्स्वरूपा परमेश्वरी परा- 


४९२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


शक्ति है, वही आज्ञा है। उस कारणरूपा आज्ञाके 
सहयोगसे ही शिव सम्पूर्ण विश्वके अधिष्ठाता होते 
हैं॥ २७-२८ ॥ 

विचारदृष्टिसे देखा जाय तो आत्मामें कभी विकार 
नहीं होता। यह विकारकी प्रतीति मायामात्र है। न तो 
बन्धन है और न उस बन्धनसे छुटकारा दिलानेवाली कोई 
मुक्ति है। शिवकी जो अव्यभिचारिणी पराशक्ति है, वही 
सम्पूर्ण ऐश्वर्यकी पराकाष्ठा है। वह उन्हींके समान 
धर्मवाली है और विशेषत: उनके उन-उन विलक्षण 
भावोंसे युक्त है॥ २९-३०॥ 

उसी शक्तिके साथ शिव गृहस्थ बने हुए हैं और 
वह भी सदा उन शिवके ही साथ उनकी गृहिणी बनकर 
रहती है। जो पराप्रकृतिजन्य जगत्‌-रूप कार्य है, वही 
उन शिव-दम्पतीकी संतान है। शिव कर्ता हैं और शक्ति 


कारण। यही उन दोनोंका भेद है। वास्तवमें एकमात्र 
साक्षात्‌ शिव ही दो रूपोंमें स्थित हैं॥ ३१-३२॥ 

कुछ लोगोंका कहना है कि स्त्री और पुरुषरूपमें 
ही उनका भेद है। अन्य लोग कहते हैं कि पराशक्ति 
शिवमें नित्य समवेत है। जैसे प्रभा सूर्यसे भिन्‍न नहीं है, 
उसी प्रकार चित्स्वरूपिणी पराशक्ति शिवसे अभिन्‍न ही 
है। यही सिद्धान्त है अत: शिव परम कारण हैं, उनकी 
आज्ञा ही परमेश्वरी है॥ ३३-३४॥ 

उसी कारणसे प्रेरित होकर शिवकी अविनाशी मूल 
प्रकृति कार्यभेदसे महामाया, माया और त्रिगुणात्मिका 
प्रकृति--इन तीन रूपोंमें स्थित हो छ: अध्वाओंको प्रकट 
करती है। वह छ: प्रकारका अध्वा वागर्थमय है, वही 
सम्पूर्ण जगत्‌के रूपमें स्थित है; सभी शास्त्रसमूह इसी 
भावका विस्तारसे प्रतिपादन करते हैं॥ ३५--३७॥ 


॥इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें वागथात्यिकतत्त्ववर्णन 
नामक उनतीसवाँ अध्याय पूर्ण हुआ॥ २९ ॥ 


जापयय7--4- ऑल कक पे 


तीसवाँ अध्याय 
ऋषियोंका शिवतत्त्वविषयक प्रश्न 


ऋषिगण बोले--शिवजीके चरित्र अद्भुत, गोपनीय, 
गहन तथा देवताओंद्वारा भी दुर्विज्ञेय हैं, वे हम सभीके 
मनको मोहित कर देते हैं॥ १॥ 

शिव और शिवाके [विचित्र] चरित्रोंक आधारपर 
भले ही लौकिकताकी प्रतीति हो, पर वस्तुत: उनके नित्य 
सम्बन्धमें किसी भी दोषकी कल्पना नहीं की जा 
सकती ॥ २॥ 

लोकोंके सृजन, पालन तथा संहारके कारणस्वरूप 
ब्रह्मा आदि भी निग्रह-अनुग्रहको प्राप्त करते हुए शिवके 
वशमें रहते हैं। शिवजी किसीके भी निग्रह तथा 
अनुग्रहपर आश्रित नहीं हैं, अतः उनका ऐश्वर्य भी 
किसीके द्वारा प्रदत्त या कहींसे आया हुआ नहीं है-- 
यह सुनिश्चित है॥ ३-४॥ 

अगर शिवजीका ऐश्वर्य इस प्रकारका है तो उसे 
स्वाभाविक रूपसे नित्यसिद्ध स्वतन्त्रताका ज्ञापफ समझना 


चाहिये, जबकि ऐसा नहीं है; क्योंकि नित्य स्वतन्त्र सत्ता 
आकारके अधीन कैसे हो सकती है ?॥ ५॥ 

स्वतन्त्र सत्ताका मूर्तिपरतन्त्र होना सिद्ध नहीं होता, 
क्योंकि वह तो [सभीका] मूल कारण है, जबकि मूर्ति 
तो कार्य अथवा उत्पाद्य है, ऐसी स्थितिमें मूर्तिको भी 
हेतुरहित या नित्य मानना पड़ेगा॥ ६॥ 

परमभाव तथा उसे पृथक्‌ अपरमभाव-इन दो 
भावोंकी सर्वत्र चर्चा की जाती है। [ये दोनों ही 
भाव परस्पर विरुद्ध होनेसे भिन्‍न-भिन्‍न आधारोंका 
आश्रय लेते हैं।। ऐसी दशामें परम तथा अपरम- 
भावकी स्थिति एक ही अधिकरण अर्थात्‌ भगवान्‌ 
शिवमें कैसे संगत हो सकती है ?॥ ७॥ 

परमात्माका परम स्वभाव निष्कल कहा गया है तो 
फिर वह सकल किस प्रकार हो गया; क्योंकि स्वभावमें 
तो किसी भी प्रकार विपरीतता होती नहीं है॥ ८॥ 

यदि कदाचित्‌ “परमात्मा अपनी इच्छासे स्व- 
स्वभावसे विपरीत स्वभाववाला भी हो सकता है' ऐसा 
कहें तो वह ऐश्वर्यशाली परमात्मा नित्यानित्यविपर्यय 
क्यों नहीं कर देता अर्थात्‌ नित्यको अनित्य तथा 
अनित्यको नित्य क्‍यों नहीं बना देता ?॥ ९॥ 

यदि यह कहा जाय कि सकलस्वरूप मूर्त्यात्मा 
कोई और है तथा निष्कलस्वरूप शिव उससे भिन्‍न कोई 
अन्य तत्त्व है तो फिर निश्चयपूर्वक यह क्यों कहा जाता 
है कि सर्वत्र शिव ही अधिष्ठित हैं अर्थात्‌ उनसे भिन्‍न 
किसी अन्य तत्त्वकी अधिष्ठान सत्ता नहीं है ?॥ १० ॥ 

यदि ये कहें कि मूर्त्यात्मा वस्तुतः उन शिवकी 
अभिव्यक्तिमात्र है तो फिर उस मूर्ति [के माध्यम ]-से 
[शिवके अभिव्यक्त होनेके कारण] निश्चय ही उन 
मूर्तिमानू शिवकी परतन्त्रता सिद्ध हो जायगी॥ ११॥ 

यदि शिव [ अभिव्यक्तिके लिये] मूर्तिके परतन्त्र न 
होते तो उन निरपेक्षके द्वारा मूर्तिको स्वीकार ही क्‍यों 
किया जाता ? इससे यह सिद्ध होता है कि मूर्तिसे सिद्ध 
होनेवाले प्रयोजनकी ही कामनासे शिव मूर्तिको स्वीकार 
करते हैं॥ १२॥ 

स्वेच्छासे शरीर धारण करना [परमात्माके] 
स्वातन्त्रयको सिद्ध करनेवाला हेतु भी नहीं माना जा 
सकता; क्योंकि अन्य पुरुषोंमें भी कर्मका अनुसरण 
करनेवाली वैसी ही स्वेच्छा देखी जाती है ?॥ १३॥ 

अपनी इच्छासे [कर्मानुसार] देह धारण करने तथा 
उसका त्याग करनेमें ब्रह्मासे लेकर पिशाचपर्यन्त [सभी 
प्राणी] समर्थ हैं तो क्या उनको कर्मका अतिक्रमण 
करनेवाला मान लिया जाय ?2॥ १४॥ 

[ अपनी ] इच्छासे देहनिर्माण तो इन्द्रजालके समान 
कहा गया है, अणिमा आदि सिद्धियोंको वशमें करनेसे 
ही यह सम्भव है॥ १५॥ 

[महाराज क्षुपकी ओरसे | युद्ध करते हुए भगवान्‌ 
विष्णुने जब विश्वरूप दिखाकर दधीचको स्तब्ध करना 
चाहा, तब महर्षि दधीचने स्वयं भी विष्णुका रूप 
धारणकर उनकी वंचना कौ॥ १६॥ 


हमलोगोंको तो ऐसा प्रतीत हो रहा है कि सबसे 
उत्कृष्ट होकर भी जब परमात्मा शिव शरीर धारण करते 
हैं तो वे [निश्चय ही] अन्य प्राणियोंके समान हैं ॥ १७॥ 

परम कारण शिवको सबपर अनुग्रह करनेवाला 
कहा गया है। वे देवताओंका निग्रह भी करते हैं, तो फिर 
वे सबपर अनुग्रह करनेवाले कैसे हैं ?॥ १८ ॥ 

दुर्बुद्धिवश शिवको पुत्र मानकर पुनः-पुनः निन्दामें 
तत्पर हुए ब्रह्माजीके पाँचवें सिरको शिवने काट डाला 
था। शरभरूपधारी शिवने शीकघ्रतापूर्वक अपने पैरोंसे 
आक्रमण करके नृसिंहरूपवाले विष्णुके हृदयको तीक्ष्ण 
नाखूनोंसे विदीर्ण कर दिया था॥ १९-२० ॥ 

दक्षके यज्ञमें भाग लेनेके कारण देव॒स्त्रियों तथा 
देवताओंमें ऐसा कोई नहीं था, जो पराक्रमी वीरभद्रके 
द्वारा दण्डित नहीं किया गया हो॥ २१॥ 

शिवजीने स्त्रियों, दैत्यों तथा बालकोंसहित त्रिपुरको 
एक क्षणमें अपने नेत्रकी अग्निसे जला दिया था॥ २२॥ 

प्रजाओंकी [उत्पत्ति तथा स्त्री-पुरुषोंकी पारस्परिक] 
रतिके हेतुस्वरूप रतिपति कामदेव देवताओंके चीखने- 
चिल्लानेपर भी शिवजीकी नेत्राग्निमें भस्म हो गये थे। 
उनके सिरपर दुग्धधारा गिराती हुई कुछ आकाशचारिणी 
गायोंको भी प्रभु शिवने क्रोधपूर्वक देखकर उसी क्षण 
भस्म कर दिया था॥ २३-२४॥ 

जिसने शेषनाग [-को रज्जु बनाकर उस]-से 
विष्णुको बाँधकर उन्हें सौ योजन दूर फेंक दिया था, उस 
जलन्धरासुरको [शिवजीने] अपने चरणसे जलको 
चक्राकृति बनाकर भयभीत कर दिया। जलमें स्थित हुए 
शिवजीने उस दैत्यको त्रिशूलसे मार डाला। तपस्या 
करके भगवान्‌ शिवसे [उनके सुदर्शन नामक] चक्रको 
प्राप्तकर विष्णु भगवान्‌ सदाके लिये [अपूर्व | पराक्रमी 
हो गये॥ २५-२६॥ 

शिवजीने हिंसाके लिये दयारहित देवशत्रुओंके 
कुल तथा अन्धक दैत्यके हृदयको त्रिशूलकी अग्निसे 
सन्तप्त कर दिया था॥ २७॥ 

कण्ठसे कृष्णवर्णा नारीको उत्पन्न करके उन्होंने 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


दारुकका संहार कराया और गौरीके त्वचाकोशमें [ अव्यक्त 
रूपसे] विद्यमान कौशिकीका प्रादुर्भाव कराके युद्धमें 
निशुम्भसहित शुम्भका वध कराया॥ २८१/२॥ 

कार्तिकेयसे सम्बन्धित महान्‌ आख्यान स्कन्दपुराणमें 
सुना गया है। इन्द्रके शत्रु तारक नामक दैत्यराजके वधके 
लिये ब्रह्माजीने मन्दराचलपर अन्त:पुरमें शिवजीसे प्रार्थना 
की थी॥ २९-३०॥ 

[उस समय] शिवजी सुदीर्घकालतक भगवती 
पार्वतीके साथ [मन्दराचलपर] लीलाविहार करते रहे। 
उनके असाधारण लीला-प्रसंगोंसे ऐसा प्रतीत हो रहा 
था, मानो पृथ्वी रसातलको ही चली जायगी। उन्होंने 
लीलावश भगवतीकी वंचनाकर उनमें अपने तेजका 
आधान न करके उस दुर्वह तेजको अग्निमें पवित्र आज्य 
हविके समान विसर्जित कर दिया॥ ३१-३२॥ 

अग्निदेवने उस [शैव] तेजको अनेक आंशोंमें 
विभक्त करके गंगा आदि नदियोंमें डाल दिया। तदुपरान्त 
भगवती स्वाहाने कृत्तिकाओंका रूप धारण करके 
जहाँ-तहाँ अंशरूपसे विकीर्ण उस तेजको ग्रहण कर 
लिया। तदुपरान्त सुमेरुपर्वतपर अग्निदेवके साथ विहार 
करती हुई स्वर्णवर्णा स्वाहा देवीने उस तेजको वहीं 
सरकण्डोंके वनमें किसी स्थानपर स्थापित कर 
दिया॥ ३३-३४॥ 

समय आनेपर वह तेज [अग्निके समान] 
प्रजजलित हो उठा और उसने अपने प्रकाशसे दसों 
दिशाओंको मानो अनुरंजित-सा कर दिया तथा 
सुमेरुसहित [निकटवर्ती] सभी पर्वतोंको स्वर्णमय बना 
दिया। तत्पश्चात्‌ दीर्घकालके बीतनेपर कुमारोंके सदृश 
सुकुमार देहवाला वह शिववपुत्र प्रादुर्भूर हुआ। उसके 
शैशवोचित मनोहर स्वरूपको देखकर देवताओं तथा 
असुर आदिके सहित सभी लोग आश्चर्यचकित एवं 
मुग्ध हो गये॥ ३५--३७॥ 

उस समय पुत्रको देखनेकी अभिलाषा लिये हुए 
देवी पार्वतीके साथ स्वयं भगवान्‌ शिव भी वहाँ आ 
पहुँचे। उन्होंने बालकको गोदमें बैठा लिया और उस 


मुसकराते हुए बालककी मुखमाधुरीको वे स्नेहविवश 
चित्तसे मानो अमृतके समान पीने लगे॥ ३८१/२॥ 

वीतराग तपस्वियोंके साथ वहाँ उपस्थित देवताओंके 
समक्ष ही शिवजीने अपने वक्ष:स्थलपर इच्छानुरूप 
बालकको नचाकर तथा उसकी बालकोचित क्रौडाओंके 
सुखका अनुभव करके देवी पार्वतीको दुग्धपान करानेके 
लिये संकेत किया, देवीने भी आदरसहित शिवजीकी 
आज्ञा मानकर उसे अमृतसदृश दुग्ध पिलाया। तदनन्तर 
उस बालकसे यह कहकर कि तुम्हारा आविर्भाव 
संसारके कल्याणके लिये हुआ है ' भगवती पार्वती तथा 
स्वयं महादेव शंकर तृप्त नहीं हो सके ॥ ३९--४११/२॥ 

तदुपरान्त तारकासुरसे भयभीत इन्के साथ परामर्श 
करके त्रिपुरारि शिवने [अपने पुत्रका] देवसेनापतिके 
पदपर अभिषेक करवाया। इन्र आदि देवताओंसे 
संरक्षित कुमार स्कन्दको सेनाके मध्यमें भेजकर शिवजी 
अदृश्य होकर वहीं स्थित हो गये। उस युद्धमें कुमारने 
क्रौंच पर्वतको विदीर्ण करनेवाली प्रलयकालीन अग्निके 
समान [देदीप्यमान] उस शक्तिसे इन्द्रके भयके साथ- 
साथ तारकासुरका मस्तक भी काट डाला। तब ब्रह्मा, 
विष्णु आदि देवताओंने कुमारका विशेष स्तवन 
किया॥ ४२--४५ ॥ 

ऐसे ही अपने बलसे गर्वित होकर अपनी विशाल 
भुजाओंसे कैलासपर्वतको उठानेमें लगा हुआ राक्षसराज 
साक्षात्‌ रावण उस पापको सहन न करनेवाले देवदेव 
शिवके पैरके अँगूठेके स्पन्दनमात्रसे मसल दिया गया 
और भूमिमें चला गया॥ ४६-४७॥ 

समाप्त हुई आयुवाले किसी वटुकने प्रयोजनवश 
शिवजीका आश्रय ग्रहण किया था। जब यमराजने 
उसके प्राणोंकोी हरण करना चाहा तो भगवान्‌ शिवने 
शीघ्रतासे आ करके यमराजको पैरोंतले दबा लिया। 
[एक बार शिवजी] बडवानलको ही अपना वाहन 
वृषभ समझकर उसे गला पकड़ करके ले आये, जिसके 
कारण सारा संसार जलमय हो गया॥ ४८-४९ ॥ 

लोक जिन्हें जाननेमें समर्थ नहीं है, ऐसे आंगिक 

चेष्टाओंसे युक्त एवं आनन्द तथा सौन्दर्यसे परिपूर्ण | सबके विचित्र कर्म अलग-अलग हैं, अत: सबको एक 
नृत्ताभिनयोंके द्वार अनेक बार शिवजीने जगत्‌को चलायमान | समान फल नहीं मिल सकता तो यह ठीक नहीं है; 
कर दिया था॥५०॥ क्योंकि कर्मोकी विचित्रता भी यहाँ नियामक नहीं हो 

वायुदेव ! यदि शिव सदा शान्तभावसे रहकर ही | सकती। कारण कि वे कर्म भी ईश्वरके करानेसे ही होते 
सबपर अनुग्रह करते हैं तो सबकी अभिलाषाओंको एक | हैं। इस विषयमें बहुत कहनेसे क्या लाभ। उपर्युक्त- 
साथ ही पूर्ण क्‍यों नहीं कर देते ? जो सब कुछ करनेमें | रूपसे विभिन्‍न युक्तियोंद्वारा फैलायी गयी नास्तिकता 
समर्थ होगा, वह सबको एक साथ ही बन्धन-मुक्त क्‍यों | जिस प्रकारसे शीघ्र ही निवृत्त हो जाय, वैसा उपदेश 
नहीं कर सकेगा ? यदि कहें अनादिकालसे चले आनेवाले | दीजिये॥ ५१--५३॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके पूर्वखण्डमें शिवतत्त्तविषयक प्रश्न 
नामक तीसवाँ अध्याय पूर्ण हुआ॥ ३० ॥ 


अपया-&#-# “कि 0-३४०४-पफपपफपप 


इकतीसवाँ अध्याय 
शिवजीकी सर्वेश्वरता, सर्वनियामकता तथा मोक्षप्रद्ताका निरूपण 


वायुदे्‌वताने कहा--ब्राह्मणो | आपलोगोंने युक्तियोंसे 
प्रेरित होकर जो संशय उपस्थित किया है, वह उचित ही है; 
क्योंकि किसी बातको जाननेकी इच्छा अथवा तत्त्वज्ञानके 
लिये उठाया गया प्रश्न साधु-बुद्धिवाले पुरुषोंमें नास्तिकताका 
उत्पादन नहीं कर सकता। मैं इस विषयमें ऐसा प्रमाण 
प्रस्तुत करूँगा, जो सत्पुरुषोंक मोहको दूर करनेवाला है। 
असत्‌ पुरुषोंका जो अन्यथा भाव होता है, उसमें प्रभु शिवकी 
कृपाका अभाव ही कारण है॥ १-२॥ 

परिपूर्ण परमात्मा शिवके परम अनुग्रहके बिना कुछ 
भी कर्तव्य नहीं है, ऐसा निश्चय किया गया है। परानुग्रह 
कर्ममें स्वभाव ही पर्याप्त (पूर्णतः समर्थ) है, अन्यथा 
निःस्वभाव पुरुष किसीपर भी अनुग्रह नहीं कर सकता। 
पशु और पाशरूप सारा जगत्‌ ही पर कहा गया है। वह 
अनुग्रहका पात्र है। परको अनुगृहीत करनेके लिये पतिकी 
आज्ञाका समन्वय आवश्यक है। पति आज्ञा देनेवाला है, 
वही सदा सबपर अनुग्रह करता है। उस अनुग्रहके लिये 
ही आज्ञा-रूप अर्थको स्वीकार करनेपर शिव परतन्त्र 
कैसे कहे जा सकते हैं 2॥ ३--६॥ 

अनुग्राहककी अपेक्षा न रखकर कोई भी अनुग्रह 
सिद्ध नहीं हो सकता। अतः स्वातन्त्रय-शब्दके अर्थकी 
अपेक्षा न रखना ही अनुग्रहका लक्षण है। जो अनुग्राह्म 
है, वह परतन्त्र माना जाता है; क्योंकि पतिके अनुग्रहके 


बिना उसे भोग और मोक्षकी प्राप्ति नहीं होती ॥ ७-८ ॥ 

जो मूर्त्यात्मा हैं, वे भी अनुग्रहके पात्र हैं; क्योंकि 
उनसे भी शिवकी आज्ञाकी निवृत्ति नहीं होती--वे भी 
शिवकी आज्ञासे बाहर नहीं हैं। यहाँ कोई ऐसी 
वस्तु नहीं है, जो शिवकी आज्ञाके अधीन न हो। सकल 
(सगुण या साकार) होनेपर भी जिसके द्वारा हमें निष्कल 
(निर्गुण या निराकार) शिवकी प्राप्ति होती है, उस मूर्ति या 
लिंगके रूपमें साक्षात्‌ शिव ही विराज रहे हैं । वह ' शिवकी 
मूर्ति है' यह बात तो उपचारसे कही जाती है॥ ९-१०॥ 

जो साक्षात्‌ निष्कल तथा परम कारणरूप शिव हैं, 
वे किसीके द्वारा भी साकार अनुभावसे उपलक्षित नहीं 
होते, ऐसी बात नहीं है। यहाँ प्रमाणगम्य होना उनके 
स्वभावका उपपादक नहीं है, प्रमाण अथवा प्रतीकमात्रसे 
अपेक्षा-बुद्धिका उदय नहीं होता। वे परम तत्त्वके 
उपलक्षणमात्र हैं, इसके सिवा उनका और कोई अभिप्राय 
नहीं है॥ ११-१२॥ 

कोई-न-कोई मूर्ति ही आत्माका साक्षात्‌ उपलक्षण 
होती है। 'शिवकी मूर्ति है' इस कथनका अभिप्राय यह 
है कि उस मूर्तिके रूपमें परम शिव विराजमान हैं। मूर्ति 
उनका उपलक्षण है। जैसे काष्ठ आदि आलम्बनका 
आश्रय लिये बिना केवल अग्नि कहीं उपलब्ध नहीं 
होती, उसी प्रकार शिव भी मूर्त्यात्मामें आरूढ़ हुए बिना 


४९६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


उपलब्ध नहीं होते। यही वस्तुस्थिति है॥ १३-१४॥ 
जैसे किसीसे यह कहनेपर कि 'तुम आग ले आओ 
उसके द्वारा जलती हुई लकड़ी आदिके सिवा साक्षात्‌ 
अग्नि नहीं लायी जाती, उसी प्रकार शिवका पूजन भी 
मूर्तिरूपमें ही हो सकता है, अन्यथा नहीं | इसीलिये पूजा 
आदियें “मूर्त्यात्मा' की परिकल्पना होती है; क्योंकि 
मूर्त्यात्माके प्रति जो कुछ किया जाता है, वह साक्षात्‌ 
शिवके प्रति किया गया ही माना गया है॥ १५-१६॥ 
लिंग आदियमें, विशेषत: अर्चाविग्रहमें जो पूजनकृत्य 
होता है, वह भगवान्‌ शिवका ही पूजन है। उन-उन 
मूर्तियोंके रूपमें शिवकी भावना करके हमलोग शिवकी ही 
उपासना करते हैं। जैसे परमेष्ठी शिव मूर्त्यात्मापर अनुग्रह 
करते हैं, उसी प्रकार मूर्त्यात्मामें स्थित शिव हम पशुओंपर 
अनुग्रह करते हैं। परमेष्ठी शिवने लोकोंपर अनुग्रह करनेके 
लिये ही सदाशिव आदि सम्पूर्ण मूर्त्यात्माओंको अधिष्ठित-- 
अपनी आज्ञामें रखकर अनुगृहीत किया है॥ १७--१९॥ 
आत्माओं [जीवों ]-के ही भोग तथा मोक्षके लिये 
विशेष रूपसे तात्त्विक तथा अतात्त्विक स्वरूपोंवाले 
मूर्त्यात्माओंमें शिवकी अवस्थिति देखी जाती है ॥ २०॥ 
सुख-दुःखात्मक फलभोग तो किये गये कर्मोंका ही 
परिणाम माना जाता है तो फिर कर्मफलोंका भोग किस प्रकार 
हो सकेगा ? भगवान्‌ शिव सबपर अनुग्रह ही करते हैं, 
किसीका निग्रह नहीं करते, क्योंकि निग्रह करनेवाले लोगोंमें 
जो दोष होते हैं, वे शिवमें असम्भव हैं। ब्रह्मा आदिके प्रति 
जो निग्रह देखे गये हैं, वे भी श्रीकण्ठमूर्ति शिवके द्वारा 
लोकहितके लिये ही किये गये हैं॥ २१--२३ ॥ 
भगवान्‌ शंकर [संसारके नियमन आदिकी | क्रीडामें 
निरत श्रीकण्ठ नामक स्वरूपमें अधिष्ठित हैं और वह 
श्रीकण्ठमूर्ति ही इस ब्रह्माण्डपर अधिकार करके स्थित 
है, इसमें सन्देह नहीं है। अपराधयुक्त होनेके कारण 
देवगण भी [शिवजीके द्वारा] उचित रीतिसे अनुशासित 
किये गये थे, इससे वे पापरहित हो गये और प्रजाजनोंका 
क्लेश भी दूर हो गया। दिद्वानोंकी दृष्टिमें निग्रह भी 
स्वरूपसे दूषित नहीं है। (जब वह राग-द्वेषसे प्रेरित 
होकर किया जाता है, तभी निन्दनीय माना जाता है।) 
इसीलिये दण्डनीय अपराधियोंको राजाओंकी ओरसे मिले 


हुए दण्डकी प्रशंसा की जाती है॥ २४--२६॥ 

जिन्होंने अपने ऐश्वर्यके द्वारा समस्त कार्योंको पूर्ण 
किया था, वे यदि अपने ऐश्वर्यको प्रकट न करें तो उन्हें 
संसार ईश्वर कैसे मानेगा ? भगवान्‌ शिवकी इच्छा ही 
उनका विधानकर्तृत्व है और विधान उनकी सामर्थ्यशालिनी 
आज्ञा है। 'यह कर्तव्य है और यह कर्तव्य नहीं है' इस 
प्रकारके अनुशासनका नाम आज्ञा है॥ २७-२८॥ 

जो लोग उनके इस अनुशासनका पालन करते हैं, वे 
ही साधुजन हैं तथा [शिवानुशासनसे ] विपरीत आचरण 
करनेवाला असाधु कहलाता है। अतएवं सभी लोग साधु 
नहीं हो पाते। यदि साधुकी रक्षा करनी है तो असाधुका 
निवारण करना ही होगा। पहले साम आदि तीन उपायोंसे 
असाधुके निवारणका प्रयत्न किया जाता है। यदि यह 
प्रयत्न सफल नहीं हुआ तो अन्तमें चौथे उपाय दण्डका ही 
आश्रय लिया जाता है। यह दण्डान्त अनुशासन लोकहितके 
लिये ही किया जाना चाहिये। यही उसके औचित्यको 
परिलक्षित कराता है। यदि अनुशासन इसके विपरीत हो तो 
उसे अहितकर कहते हैं॥ २९--३१॥ 

जो सदा हितमें ही लगे रहनेवाले हैं, उन्हें ईश्वरका 
दृष्टान्त अपने सामने रखना चाहिये। (ईश्वर केवल दुष्टोंको 
ही दण्ड देते हैं, इसीलिये निर्दोष कहे जाते हैं।) अत: जो 
दुष्टोंको ही दण्ड देता है, वह उस निग्रह-कर्मको लेकर 
सत्पुरुषोंद्वारा लांछित कैसे किया जा सकता है 2॥ ३२॥ 

अयुक्त अर्थात्‌ अनुचित कर्म करनेवाले लोग 
विवेकी पुरुषके द्वारा गहित माने जाते हैं और जो कर्म 
लोगोंको उद्विग्न करता है, वह कर्म अयुक्त कहलाता है। 
लोकमें जहाँ कहीं भी निग्रह होता है, वह यदि 
विद्वेषपूर्वक न हो, तभी श्रेष्ठ माना जाता है। जो पिता 
पुत्रको दण्ड देकर उसे अधिक शिक्षित बनाता है, वह 
उससे द्वेष नहीं करता। तटस्थ भावसे जो व्यक्ति 
दण्डनीय लोगोंको अनुशासित करता है, उसमें भी 
यत्किंचित्‌ कठोरता देखी ही जाती है॥ ३३--३५॥ 

यदि उसमें कठोरता न हो तो वह अपराधी 
पुरुषोंको दण्डित ही कैसे करेगा, पर वह मध्यस्थ भावमें 
स्थित रहकर भी अज्ञ पुरुषोंको दण्डित करता है॥ ३६॥ 

इसलिये [ भले ही वह मध्यस्थ भाववाला क्‍यों न 


वायवीयसंहिता-पू०खं० अ० ३१ ] 


# शिवजीकी सर्वेश्वरताका निरूपण « 

हो, पर] दण्डित करता हुआ व्यक्ति निर्दय होता ही 
है--ऐसा कुछ लोग कहते हैं और दूसरे लोग कहते हैं 
कि ऐसा कोई [निश्चित] नियम नहीं है॥ ३७॥ 
जिस प्रकार रोगके कारणको जाननेवाला वैद्य 
रोगीके प्रति निर्दयतापूर्ण व्यवहार करता हुआ भी 
[वस्तुत:] तनिक भी निर्दयी नहीं होता, अपितु उसका 
यह व्यवहार दयासे ही प्रेरित होता है॥ ३८ ॥ 
हिंसाके लिये उद्यत शत्रुके प्रति की गयी दया 
उपकारिणी नहीं होती, यदि कदाचित्‌ वैसे लोगोंके प्रति 
व्यक्ति भ्रमवश दयावान्‌ हो भी जाय तो अन्ततोगत्वा उसे 
निर्दय होना ही पड़ता है। रक्षणीय व्यक्तिकी रक्षा न 
करना और दण्डनीय व्यक्तिको दण्ड न देना-यह दोनों 
ही प्रकारकी उपेक्षा दोषपूर्ण है। सामर्थ्यके होनेपर भी 
यदि रक्षणीय व्यक्तिकी रक्षा न की जाय तो शीघ्र ही 
रक्षणीय व्यक्तिका नाश हो जाता है। सर्पके मुखमें जाते 
हुए व्यक्तिको देखते हुए भी जो पुरुष दोषाभासोंका 
अनुमानकर उस रक्षणीय व्यक्तिकी उपेक्षा कर देता है, 
वस्तुतः वह भी निर्दय ही होता है॥ ३९--४१॥ 
इसलिये दया प्रत्येक समय कल्याणकारिणी ही 
होती है--ऐसा मानना उचित नहीं है। अतएव 
आवश्यकतानुरूप व्यवहार ही उचित है तथा उसके 
अतिरिक्त व्यवहार अनुचित कहा गया है॥४२॥ 
मूर्त्यात्माओंमें भी राग आदि दोष होते ही हैं, पर 
वे दोष वस्तुत: उनके ही समझने चाहिये, [सर्वव्यापक 
होनेपर भी] शिवमें दोषोंकी स्थिति सर्वथा नहीं है ॥ ४३ ॥ 
मलसे युक्त ताम्रका अम्निमें प्रक्षेप होनेपर भी वह 
अग्नि [समल] ताम्रके संसर्गसे मलिन नहीं होती ॥ ४४ ॥ 
अपवित्र वस्तुओंका संसर्ग होनेपर भी अग्निमें 
अपवित्रता नहीं देखी जाती, किंतु अग्निके संसर्गसे अपवित्र 
वस्तु पवित्र हो जाती है। इस प्रकार शुद्ध करनेयोग्य 
[ मलावृत] जीवके संसर्गसे शिवजी अशुद्ध नहीं होते, अपितु 
उनके संसर्गसे अशुद्ध जीव शुद्ध हो जाता है ॥ ४५-४६॥ 
जैसे अग्निमें गिरे हुए लोहेमें जो दाहकता है, वह 
लोहेकी नहीं अपितु अग्निकी ही है, उसी प्रकार 
मूर्त्यात्मामें स्थित जो ऐश्वर्य है, वह वस्तुतः शिवका ही 
है, आत्माओं | मूर्त्यात्मा]-का नहीं॥ ४७॥ 


काष्ठ कभी ऊपरकी ओर नहीं जलता अपितु अग्नि 
[-की शिखा] ही ऊपरकी ओर जलती है। इसी प्रकार 
काष्ठ ही अंगारके रूपमें देखा जाता है, न कि अग्नि-- 
ऐसा ही इस विषयमें भी समझ लेना चाहिये | इसलिये इस 
संसारमें भी काष्ठ, पाषाण, मृत्तिका आदिमें शिवकी व्याप्ति 
होनेके कारण उनका शिवरूपसे व्यवहार किया जाता है। 
मैत्री आदि गुण चित्तवृत्तिरूप होनेके कारण गौण कहे गये 
हैं। उन्हीं गुणोंसे उपरत होनेके कारण [जीवोंके] कर्म 
दोषयुक्त तथा गुणयुक्त हो जाते हैं ॥ ४८-४९॥ 

ये गुणात्मक वृत्तियाँ चाहे प्रधान हों या अप्रधान 
हों, पर इससे अनुग्रहकर्ता भगवान्‌ शिवमें न दोषकी 
स्थिति होती है और न गुणकी ही स्थिति होती है। 
अनुग्रह शब्दके तात्पर्यको दिद्वानोंने लाक्षणक नहीं कहा 
है, उनके मतमें यह अर्थ संसारबन्धनसे छुड़ानेवाला तथा 
कल्याणकारी शिवादेश है॥ ५०-५१॥ 

शिवकी आज्ञाका पालन ही हित है और जो हित है, 
वही उनका अनुग्रह है। अतए्‌व सबको हितमें नियुक्त करनेवाले 
शिव सबपर अनुग्रह करनेवाले कहे गये हैं। जो 'उपकार ' 
शब्दका अर्थ है, उसे भी अनुग्रह ही कहा गया है; क्योंकि 
उपकार भी हितरूप ही होता है। अत: सबका उपकार 
करनेवाले शिव सर्वानुग्राहक हैं। शिवके द्वारा जड-चेतन 
सभी सदा हितमें ही नियुक्त होते हैं। परंतु सबको जो एक 
साथ और एक समान हितकी उपलब्धि नहीं होती, इसमें 
उनका स्वभाव ही प्रतिबन्धक है॥ ५२--५४॥ 

जैसे सूर्य अपनी किरणोंद्वारा सभी कमलोंको 
विकासके लिये प्रेरित करते हैं, परंतु वे अपने-अपने 
स्वभावके अनुसार एक साथ और एक समान विकसित 
नहीं होते, स्वभाव भी पदार्थेके भावी अर्थका कारण 
होता है, किंतु वह नष्ट होते हुए अर्थको कर्ताओंके लिये 
सिद्ध नहीं कर सकता। जैसे अग्निका संयोग सुवर्णको 
ही पिघलाता है, कोयले या अंगारको नहीं, उसी प्रकार 
भगवान्‌ शिव परिपक्व मलवाले पशुओंको ही बन्धनमुक्त 
करते हैं, दूसरोंको नहीं॥ ५५--५७॥ 

जो वस्तु जैसी होनी चाहिये, वैसी वह स्वयं नहीं 
बनती। वैसी बननेके लिये कर्ताकी भावनाका सहयोग 
होना आवश्यक है। कर्ताकी भावनाके बिना ऐसा होना 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सम्भव नहीं है, अतः कर्ता सदा स्वतन्त्र होता है॥ ५८ ॥ 

सबपर अनुग्रह करनेवाले शिव जिस तरह स्वभावसे 
ही निर्मल हैं, उसी तरह 'जीव' संज्ञा धारण करनेवाली 
आत्माएँ स्वभावतः मलिन होती हैं। यदि ऐसी बात न 
होती तो वे जीव क्‍यों नियमपूर्वक संसारमें भटकते और 
शिव क्‍यों संसार-बन्धनसे परे रहते ? दिद्वान्‌ पुरुष कर्म 
और मायाके बन्धनको ही जीवका 'संसार' कहते हैं। 
यह बन्धन जीवको ही प्राप्त होता है, शिवको नहीं। इसमें 
कारण है, जीवका स्वाभाविक मल। वह कारणभूत मल 
जीवोंका अपना स्वभाव ही है, आगन्तुक नहीं है। यदि 
आगन्तुक होता तो किसीको भी किसी भी कारणसे 
बन्धन प्राप्त हो जाता। जो यह हेतु है, वह एक है; 
क्योंकि सब जीवोंका स्वभाव एक-सा है॥ ५९--६२॥ 

यद्यपि सबमें एक-सा आत्मभाव है, तो भी मलके 
परिपाक और अपरिपाकके कारण कुछ जीव बद्ध हैं और 
कुछ बन्धनसे मुक्त हैं। बद्ध जीवोंमें भी कुछ लोग लय 
और भोगके अधिकारके अनुसार उत्कृष्ट और निकृष्ट 
होकर ज्ञान और ऐश्वर्य आदिकी विषमताको प्राप्त होते 
हैं अर्थात्‌ कुछ लोग अधिक ज्ञान और ऐश्वर्यसे युक्त होते 
हैं तथा कुछ लोग कम। कोई मूर्त्यात्मा होते हैं और कोई 
साक्षात्‌ शिवके समीप विचरनेवाले होते हैं॥ ६३-६४॥ 

मूर्त्यात्माओंमें भी कोई तो शिवस्वरूप हो छहों 
अध्वाओंके ऊपर स्थित होते हैं, कोई अध्वाओंके 
मध्यमार्गमें महेश्वर होकर रहते हैं और कोई निम्नभागमें 
रुद्ररूपसे स्थित होते हैं॥६५॥ 

शिवके समीपतवर्ती स्वरूपमें भी मायासे परे होनेके 
कारण उत्कृष्ट, मध्यम और निकृष्टके भेदसे तीन श्रेणियाँ 
होती हैं--वहाँ निम्न स्थानमें आत्माकी स्थिति है, मध्यम 
स्थानमें अन्तरात्माकी स्थिति है और जो सबसे उत्कृष्ट 
श्रेणीका स्थान है, उसमें परमात्माकी स्थिति है। ये ही क्रमश: 
ब्रह्मा, विष्णु और महेश्वर कहलाते हैं। कोई पशु (जीव) 
परमात्मपदका आश्रय लेनेवाले होते हैं, कोई अन्तरात्मपदपर 
और आत्मपदपर प्रतिष्ठित होते हैं॥ ६६--६७१/२॥ 

शैव शान्त्यतीत पदका तथा माहेश्वरगण शान्तिपदका 
सेवन करते हैं | विद्यापदमें रौद्रगण एवं प्रतिष्ठापदमें वैष्णव 
स्थितिलाभ करते हैं। निवृत्तिपदमें ब्रह्माजी तथा उनके 


शरीरसे उत्पन्न दिव्यात्माएँ निवास करती हैं ॥ ६८-६९ ॥ 

अष्टविध देवयोनियाँ प्रधान मानी गयी हैं, मनुष्ययोनि 
मध्यम हैं और पंचविध पशुयोनियाँ अधम कही गयी हैं। 
इस प्रकार ये चौदह योनियाँ कही गयी हैं॥ ७०॥ 

संसारी जीवका उत्कृष्ट तथा अपकृष्ट भाव ही 
वस्तुतः उसका स्वाभाविक मल कहा गया है, जिस 
प्रकार खायी गयी भोज्य वस्तुकी पूर्वावस्थाकों आम 
कहते हैं और खानेके उपरान्त उसी वस्तुकी पक्व संज्ञा 
हो जाती है। उसी प्रकार मल भी पक्‍्व और आमके 
भेदसे दो प्रकारका होता है, यह द्विविध मल ही [जन्म- 
मरणादिरूप] संसारका कारण होता है॥ ७११/२॥ 

अपक्व मल जीवगणोंकी अधोगतिका कारण होता 
है और पक्‍व मल उनकी क्रमशः ऊर्ध्वगतिका कारण 
बनता है। ये पशु जीवात्मा एक, दो तथा तीन मलोंसे युक्त 
होते हैं । एक मलसे युक्त जीव यहाँ श्रेष्ठ कहा गया है, दो 
मलोंवाला मध्यम तथा तीन मलवाला जीव अधम कहा 
गया है। ये मलावृत जीव उत्तरोत्तर अधिष्ठित हैं। तीन 
मलवालोंपर दो मलवाले तथा उनपर एक मलवाले अधिष्ठित 
होते हैं। इस प्रकार मलरूप उपाधिके कारण संसारी जीवोंका 
भेद परिकल्पित किया गया है॥ ७२--७४॥ 

एक, दो तथा तीन मलवाले सभी जीवोंपर एकमात्र 
भगवान्‌ शिवका आधिपत्य है। यह जगत्‌ जिस प्रकार 
अशिवात्मक अर्थात्‌ अभद्र होकर भी शिवसे अधिष्ठित 
है, उसी प्रकार अरुद्रात्मक होकर भी रुद्रोंद्रारा अधिष्ठित 
होता है। [ समस्त] ब्रह्माण्डात्मिका यह महाभूमि शतरुद्र 
आदिके द्वारा अधिष्ठित है तथा उनसे अधिष्ठित यह 
महाभूमि मायासे आवेष्टित और अन्तरिक्षसे निरन्तर 
आवृत तथा अंगुष्ठमात्र परिमाणवाले अमरेशादि देवगणोंसे 
अधिष्ठित है ॥ ७५--७७॥ 

महामायापर्यन्त यह द्युलोक वाम आदि भुवनपतियोंके 
द्वारा अधिष्ठित है तथा साक्षात्‌ सम्बन्ध न होनेपर भी 
[पूर्वोक्त] षडध्वाके अन्तर्वर्ती देवगणोंसे भी अधिष्ठित 
है। वामादि दिविषद्‌ू, अमरेशादि अन्तरिक्षसद्‌ तथा 
शतरुद्रादि पृथिवीषद्‌ू-इन देवगणोंका देवोपासक 
[मुनिगण] सर्वदा स्तवन करते रहते हैं॥ ७८-७९॥ 

संसाररोगके कारणभूत, [ अल्प पकव, ] पक्‍व तथा 


वायवीयसंहिता-पू०खं० अ० ३१ ] 


# शिवजीकी सर्वेश्वरताका निरूपण « 

अपक्व--इन तीनों मलोंके द्वारा मनुष्य [जन्म-मरणरूप ] 
संसाररोगसे ग्रस्त होते हैं ॥ ८० ॥ 

इस संसाररोगकी औषधि ज्ञानके अतिरिक्त अन्य 
कुछ भी नहीं है। कल्याणस्वरूप, परमकारण भगवान्‌ 
शिव ही आज्ञारूप औषधि प्रदान करनेवाले वैद्य हैं॥ ८१॥ 

भगवान्‌ शिव तो अनायास ही समस्त पशुओंको 
बन्धनसे मुक्त करनेमें समर्थ हैं। फिर वे उन्हें बन्धनमें 
डाले रखकर क्‍यों दुःख देते हैं? यहाँ ऐसा विचार या 
संदेह नहीं करना चाहिये; क्योंकि सारा संसार दुःखरूप 
ही है, ऐसा विचारवानोंका निश्चित सिद्धान्त है। जो 
स्वभावत: दुःखमय है, वह दुःखरहित कैसे हो सकता 
है। स्वभावमें उलट-फेर नहीं हो सकता॥ ८२-८३ ॥ 

वैद्यकी दवासे रोग अरोग नहीं होता । वह रोगपीड़ित 
मनुष्यका अपनी दवासे सुखपूर्वक उद्धार कर देता है। 
इसी प्रकार जो स्वभावत: मलिन और स्वभावसे ही दुखी 
हैं, उन पशुओंको अपनी आज्ञारूपी ओषधि देकर शिव 
दुःखसे छूड़ा देते हैं। रोग होनेमें वैद्य कारण नहीं है, परंतु 
संसारकी उत्पत्तिमें शिव कारण हैं । अत: रोग और वैद्यके 
दृष्टान्तसे शिव और संसारके दार्ष्टन्तमें समानता नहीं है। 
इसलिये इसके द्वारा शिवपर दोषारोपण नहीं किया जा 
सकता। जब दुःख स्वभाव-सिद्ध है, तब शिव उसके 
कारण कैसे हो सकते हैं? जीवोंमें जो स्वाभाविक मल 
है, वही उन्हें संसारके चक्रमें डालता है॥ ८४--८७॥ 

विद्वानोंका कहना है कि संसारका कारणभूत जो 
मल--अचेतन माया आदि है, वह शिवका सांनिध्य प्राप्त 
किये बिना स्वयं चेष्टाशील नहीं हो सकता। जैसे 
चुम्बकमणि लोहेका सांनिध्य पाकर ही उपकारक होता 
है--लोहेको खींचता है, उसी प्रकार शिव भी जड माया 
आदिका सांनिध्य पाकर ही उसके उपकारक होते हैं, उसे 
सचेष्ट बनाते हैं॥ ८८-८९॥ 

उनके विद्यमान सांनिध्यको अकारण हटाया नहीं 
जा सकता। अतः जगत्‌के लिये जो सदा अज्ञात हैं, वे 


शिव ही इसके अधिष्ठाता हैं। शिवके बिना यहाँ कोई 
भी प्रवृत्त (चेष्टाशील) नहीं होता, उनकी आज्ञाके बिना 
एक पत्ता भी नहीं हिलता। उनसे प्रेरित होकर ही यह 
सारा जगत्‌ विभिनन प्रकारकी चेष्टाएँ करता है, तथापि 
वे शिव कभी मोहित नहीं होते॥ ९०-९१॥ 

उनकी आज्ञारूपिणी जो शक्ति है, वही सबका 
नियन्त्रण करती है। उसका सब ओर मुख है। उसीने 
सदा इस सम्पूर्ण दृश्यप्रपंचका विस्तार किया है, तथापि 
उसके दोषसे शिव दूषित नहीं होते। यह समस्त जगत 
शिवसे प्रेरित होता है, किंतु इससे शिवका स्वस्वरूप 
विकृत नहीं होता। प्रेरणा अथवा शासनका कार्य शिवकी 
आज्ञाके द्वारा सम्पन्न होता है॥९२-९३॥ 

जो दुर्बुद्धि मानव मोहवश इसके विपरीत मान्यता 
रखता है, वह नष्ट हो जाता है। शिवकी शक्तिके वैभवसे 
ही संसार चलता है, तथापि इससे शिव दूषित नहीं होते॥ ९४ ॥ 

इसी समय आकाशसे शरीररहित वाणी सुनायी 
दी--'सत्यम्‌ ओम अमृतं सौम्यम्‌'* इन पदोंका वहाँ 
स्पष्ट उच्चारण हुआ, उसे सुनकर सब लोग बहुत प्रसन्न 
हुए। उनके समस्त संशयोंका निवारण हो गया तथा उन 
मुनियोंने विस्मित हो प्रभु पवनदेवको प्रणाम किया। इस 
प्रकार उन मुनियोंको संदेहरहित करके भी वायुदेवने यह 
नहीं माना कि इन्हें पूर्ण ज्ञान हो गया। 'इनका ज्ञान अभी 
प्रतिष्ठित नहीं हुआ है' ऐसा समझकर ही वे इस प्रकार 
बोले-- ॥ ९५--९७॥ 

वायुदेवताने कहा--मुनियो ! परोक्ष और अपरोक्षके 
भेदसे ज्ञान दो प्रकारका माना गया है। परोक्ष ज्ञानको 
अस्थिर कहा जाता है और अपरोक्ष ज्ञानको सुस्थिर। 
युक्तिपूर्ण उपदेशसे जो ज्ञान होता है, उसे दिद्वान्‌ पुरुष 
परोक्ष कहते हैं। वही श्रेष्ठ अनुष्ठानसे अपरोक्ष हो 
जायगा। अपरोक्ष ज्ञानके बिना मोक्ष नहीं होता, ऐसा 
निश्चय करके तुमलोग आलस्यरहित हो श्रेष्ठ अनुष्ठानकी 
सिद्धिके लिये प्रयत्त करो ॥ ९८--१००॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें ज्ञानोपदेश 
नामक इृकतीसवाँ अध्याय पूर्ण हुआ॥ ३९१ ॥ 

* इन पदोंका सम्मिलित अर्थ इस प्रकार है--हाँ, वह सत्य है, अमृतमय है और सौम्य है। 


"०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बत्तीसवाँ अध्याय 
परम धर्मका प्रतिपादन, शैवागमके अनुसार पाशुपत ज्ञान तथा उसके साधनोंका वर्णन 


ऋषियोंने पूछा--वायुदेव! वह कौन-सा श्रैष्ठ 
अनुष्ठान है, जो मोक्षस्वरूप ज्ञानको अपरोक्ष कर देता 
है? उसको और उसके साधनोंको आज आप हमें 
बतानेकी कृपा करें॥ १॥ 

वायुने कहा-- भगवान्‌ शिवका बताया हुआ जो 
परम धर्म है, उसीको श्रेष्ठ अनुष्ठान कहा गया है। 
उसके सिद्ध होनेपर साक्षात्‌ मोक्षदायक शिव अपरोक्ष हो 
जाते हैं॥२॥ 

वह परम धर्म पाँचों पर्वोके कारण क्रमश: पाँच 
प्रकारका जानना चाहिये। उन पर्वोके नाम हैं-क्रिया, 
तप, जप, ध्यान और ज्ञान। ये उत्तरोत्तर श्रेष्ठ हैं, उन 
उत्कृष्ट साधनोंसे सिद्ध हुआ धर्म परम धर्म माना गया 
है। जहाँ परोक्ष ज्ञान भी अपरोक्ष ज्ञान होकर मोक्षदायक 
होता है॥ ३-४॥ 

वैदिक धर्म दो प्रकारके बताये गये हैं--परम और 
अपरम। ' धर्म शब्दसे प्रतिपाद्य अर्थमें हमारे लिये श्रुति 
ही प्रमाण है। योगपर्यन्त जो परम धर्म है, वह श्रुतियोंके 
शिरोभूत उपनिषद्में वर्णित है और जो अपरम धर्म है, 
वह उसकी अपेक्षा नीचे श्रुतिके मुख-भागसे अर्थात्‌ 
संहिता-मन्त्रोंद्वारा प्रतिपादित हुआ है॥ ५-६ ॥ 

जिसमें पशु (बद्ध) जीवोंका अधिकार नहीं है, वह 
वेदान्तवर्णित धर्म 'परम धर्म” माना गया है। उससे भिन्‍न 
जो यज्ञ-यागादि हैं, उसमें सबका अधिकार होनेसे वह 
साधारण या ' अपरम धर्म” कहलाता है। जो अपरम धर्म 
है, वही परम धर्मका साधन है। धर्मशास्त्र आदिके द्वारा 
उसका सम्यक्‌ रूपसे विस्तारपूर्वक सांगोपांग निरूपण 
हुआ है॥ ७-८॥ 

भगवान्‌ शिवके द्वारा प्रतिपादित जो परम धर्म है, 
उसीका नाम श्रेष्ठ अनुष्ठान है। इतिहास और पुराणोंद्वारा 
उसका किसी प्रकार विस्तार हुआ है, परंतु शैव- 
शास्त्रोंद्रारा उसके विस्तारका सांगोपांग निरूपण किया 
गया है। वहीं उसके स्वरूपका सम्यक्‌ रूपसे प्रतिपादन 


* चर्या, विद्या, क्रिया और योग--ये चार पाद हैं। 


हुआ है। साथ ही उसके संस्कार और अधिकार भी 
सम्यक्‌ रूपसे विस्तारपूर्वक बताये गये हैं॥ ९-१०॥ 

शैव-आगमके दो भेद हैं--श्रीत और अश्रौत। जो 
श्रुतिके सार तत्त्वसे सम्पन्न है, वह संस्कारसम्पन्न श्रौत 
है; और जो स्वतन्त्र है, वह अश्रौत माना गया है। स्वतन्त्र 
शैवागम पहले दस प्रकारका था, फिर अठारह प्रकारका 
हुआ। वह कामिका आदि संज्ञाओंसे सिद्ध होकर 
सिद्धान्त नाम धारण करता है॥ ११-१२॥ 

श्रुतिसारमय जो शैव-शास्त्र है, उसका विस्तार सौ 
करोड़ श्लोकोंमें किया गया है। उसीमें उत्कृष्ट 'पाशुपत 
ब्रत” और 'पाशुपत ज्ञान' का वर्णन किया गया है। युग- 
युगमें होनेवाले शिष्योंको उसका उपदेश देनेके लिये 
भगवान्‌ शिव स्वयं ही योगाचार्यरूपसे जहाँ-तहाँ अवतीर्ण 
हो उसका प्रचार करते हैं॥ १३-१४॥ 

इस शैव-शास्त्रको संक्षिप्त करके उसके सिद्धान्तका 
प्रवचन करनेवाले मुख्यत: चार महर्षि हैं--रुरु, दधीच, 
अगस्त्य और महायशस्वी उपमन्यु। उन्हें संहिताओंका 
प्रवर्तक “पाशुपत' जानना चाहिये। उनकी संतान- 
परम्परामें सैकड़ों-हजारों गुरुजन हो चुके हैं॥ १५-१६॥ 

पाशुपत सिद्धान्तमें जो परम धर्म बताया गया 
है, वह चर्या* आदि चार पादोंके कारण चार प्रकारका 
माना गया है। उन चारोंमें जो पाशुपत योग है, वह 
दृढ़तापूर्वक शिवका साक्षात्कार करानेवाला है। इसलिये 
पाशुपत योग ही श्रेष्ठ अनुष्ठान माना गया है। उसमें 
भी ब्रह्माजीनी जो उपाय बताया है, उसका वर्णन 
किया जाता है॥ १७-१८॥ 

भगवान्‌ शिवके द्वारा परिकल्पित जो 'नामाष्टकमय 
योग' है, उसके द्वारा सहसा 'शैवी प्रज्ञा' का उदय होता 
है। उस प्रज्ञाद्वारा पुरुष शीघ्र ही सुस्थिर परम ज्ञान प्राप्त 
कर लेता है। जिसके हृदयमें वह ज्ञान प्रतिष्ठित हो जाता 
है, उसके ऊपर भगवान्‌ शिव प्रसन्न होते हैं॥ १९-२०॥ 

उनके कृपा-प्रसादसे वह परम योग सिद्ध होता है, 


वायवीयसंहिता-पू०खं० अ० ३२ ] 


* परम धर्मका प्रतिपादन « 


७५०१ 

जो शिवका अपरोक्ष दर्शन कराता है। शिवके अपरोक्ष 
ज्ञाससे संसार-बन्धनका कारण दूर हो जाता है। इस 
प्रकार संसारसे मुक्त हुआ पुरुष शिवके समान 
हो जाता है। यह ब्रह्माजीका बताया हुआ उपाय है। 
उसीका पृथक्‌ वर्णन करते हैं॥ २१-२२॥ 
शिव, महेश्वर, रुद्र, विष्णु, पितामह ( ब्रह्मा ), 
संसारवैद्य, सर्वज्ञ और परमात्मा--ये मुख्यतः: आठ 
नाम हैं। ये आठों मुख्य नाम शिवके प्रतिपादक हैं॥ २३॥ 
इनमेंसे आदिके पाँच नाम क्रमश: शान्त्यतीता 
आदि पाँच कलाओंसे सम्बन्ध रखते हैं और उन पाँच 
उपाधियोंको ग्रहण करनेसे सदाशिव आदिके बोधक होते 
हैं। उपाधिकी निवृत्ति होनेपर इन भेदोंकी निवृत्ति हो 
जाती है। वह पद तो नित्य है। किंतु उस पदपर प्रतिष्ठित 
होनेवाले अनित्य कहे गये हैं। पदोंका परिवर्तन होनेपर 
पदवाले पुरुष मुक्त हो जाते हैं॥ २४--२६॥ 
परिवर्तनके अनन्तर पुनः दूसरे आत्माओंको उस 
पदकी प्राप्ति बतायी जाती है और उन्हींके वे आदिके पाँच 
नाम नियत होते हैं। उपादान आदिके योगसे अन्य तीन नाम 
(संसारवैद्य, सर्वज्ञ और परमात्मा) भी त्रिविध उपाधिका 
प्रतिपादन करते हुए शिवमें ही अनुगत होते हैं॥ २७-२८ ॥ 
अनादि मलका संसर्ग उनमें पहलेसे ही नहीं है तथा 
वे स्वभावत: अत्यन्त शुद्धस्वरूप हैं, इसलिये 'शिव' 
कहलाते हैं अथवा वे ईश्वर समस्त कल्याणमय गुणोंके 
एकमात्र घनीभूत विग्रह हैं। इसलिये शिवतत्त्वके अर्थको 
जाननेवाले श्रेष्ठ महात्मा उन्हें शिव कहते हैं ॥ २९-३०॥ 
तेईस तत्त्वोंसे परे जो प्रकृति बतायी गयी है, उससे 
भी परे पचीसवें तत्त्वके स्थानमें पुरुषको बताया गया है, 
जिसे वेदके आदिमें ओंकाररूप कहा गया है। ओंकार 
और पुरुषमें वाच्य-वाचक-भाव सम्बन्ध है॥ ३११/२॥ 
उसके यथार्थ स्वरूपका ज्ञान एकमात्र बेदसे ही 
होता है। वे ही वेदान्तमें प्रतिष्ठित हैं । किंतु वह प्रकृतिसे 
संयुक्त है; अत: उससे भी परे जो परम पुरुष है, उसका 
नाम “महेश्वर' है; क्‍योंकि प्रकृति और पुरुष दोनोंकी 


प्रवृत्ति उसीके अधीन है अथवा यह जो अविनाशी 
त्रिगुणमय तत्त्व है, इसे प्रकृति समझना चाहिये। इस 
प्रकृतिको माया कहते हैं। यह माया जिनकी शक्ति है, 
उन मायापतिका नाम “महेश्वर' है॥ ३२--३४॥ 

महेश्वरके सम्बन्धसे जो माया अथवा प्रकृतिमें 
क्षोभ उत्पन्न करते हैं, वे अनन्त [या “विष्णु'] कहे गये 
हैं। वे ही कालात्मा और परमात्मा आदि नामोंसे पुकारे 
जाते हैं। उन्हींको स्थूल और सृक्ष्मरूप भी कहा गया है। 
दुःख अथवा दुःखके हेतुका नाम “रुत्‌” है। जो प्रभु 
उसका द्रावण करते हैं-उसे मार भगाते हैं, उन परम 
कारण शिवको साधु पुरुष “रुद्र' कहते हैं॥ ३५-३६॥ 

कला, काल आदि तत्त्वोंसे लेकर भूतोंमें पृथ्वी- 
पर्यन्त जो छत्तीस* तत्त्व हैं, उन्‍्हींसे शरीर बनता है। 
उस शरीर, इन्द्रिय आदिमें जो तन्द्रारित हो 
व्यापकरूपसे स्थित हैं, वे भगवान्‌ शिव “रुद्र' कहे 
गये। जगत्‌के पितारूप जो मूर्त्यात्मा हैं, उन सबके 
पिताके रूपमें भगवान्‌ शिव विराजमान हैं; इसलिये वे 
“पितामह' कहे गये हैं॥ ३७-३८॥ 

जैसे रोगोंके निदानको जाननेवाला वैद्य तदनुकूल 
उपायों और दवाओंसे रोगको दूर कर देता है, उसी तरह 
ईश्वर लययोगाधिकारसे सदा जड-मूलसहित संसार- 
रोगकी निवृत्ति करते हैं; अतः सम्पूर्ण तत्त्वोंके ज्ञाता 
विद्वान्‌ उन्हें 'संसारवैद्य' कहते हैं॥ ३९-४० ॥ 

दस विषयोंके ज्ञानके लिये दसों इन्द्रियोंके होते हुए 
भी जीव तीनों कालोंमें होनेवाले स्थूल-सूक्ष्म पदार्थोको 
पूर्णरूपसे नहीं जानते; क्‍योंकि मायाने ही उन्हें मलसे 
आवृत कर दिया है। परंतु भगवान्‌ सदाशिव सम्पूर्ण विषयोंके 
ज्ञानके साधनभूत इन्द्रियादिके न होनेपर भी जो वस्तु जिस 
रूपमें स्थित है, उसे उसी रूपमें ठीक-ठीक जानते हैं; 
इसलिये वे 'सर्वज्ञ' कहलाते हैं। जो इन सभी उत्तम गुणोंसे 
नित्य संयुक्त होनेके कारण सबके आत्मा हैं, जिनके लिये 
अपनेसे अतिरिक्त किसी दूसरे आत्माकी सत्ता नहीं है, वे 
भगवान्‌ शिव स्वयं ही ' परमात्मा ' हैं॥ ४१--४४॥ 


* कला, काल, नियति, विद्या, राग प्रकृति और गुण--ये सात तत्त्व, पंचतन्मात्रा, दस इन्द्रियाँ, चार अन्तःकरण, पाँच शब्द आदि विषय 


तथा आकाश, वायु, तेज, जल और पृथिवी--ये छत्तीस तत्त्व हैं। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफक्क्राफ्रफ््रफफ्फ्रफाफ्रफक््रफा्फ्रफ्काक्फक्रफ्कफ््रफफ्रफकफक््रफा्र्क्रफफकफ फ््् #_करफक््रफा्रफ्रफफ््रमफ्फक्क्रफाक््क्रफ्रफफरफफकक्रएक्फक्करफ्कथक फफ्फकफ्रफ 


आचार्यकी कृपासे इन आठों नामोंका अर्थसहित 
उपदेश पाकर शिव आदि पाँच नामोंद्वारा निवृत्ति आदि 
पाँचों कलाओंकी ग्रन्थिका क्रमशः छेदन और गुणके 
अनुसार शोधन करके गुणित, उद्घातयुक्त और अनिरुद्ध 
प्राणोंद्दारा हृदय, कण्ठ, तालु, भ्रूमध्य और ब्रह्मरन्श्रसे युक्त 
पुर्यष्टकका भेदन करके सुषुम्णा नाड़ीद्वार अपने आत्माको 
सहस्नार चक्रके भीतर ले जाय। [उसका शुभ्रवर्ण है। 
वह तरुण सूर्यके सदृश रक्तवर्ण केसरके द्वारा रंजित और 
अधोमुख है। उसके पचास दलोंमें स्थित 'अ' से लेकर 
'क्ष! तक सबिन्दु अक्षर-कर्णिकाके बीचमें गोलाकार 
चन्द्रमण्डल है। यह चन्द्रमण्डल छत्राकारमें स्थित है। 
उसने एक ऊर्ध्वमुख द्वादशश-दल कमलको आवृत कर 
रखा है। उस कमलकी कर्णिकामें विद्युतू-सदृश अकथादि 
त्रिकोण यन्त्र है। उस यन्त्रके चारों ओर सुधासागर 
होनेके कारण वह मणिद्वीपके आकारका हो गया है। उस 
ट्वीपके मध्यभागमें मणिपीठ है। उसके बीचमें नाद- 
बिन्दुके ऊपर हंसपीठ है। उसपर परम शिव विराजमान 
हैं।] उक्त चन्द्रमण्डलके ऊपर स्थित शिवके तेजमें अपने 
आत्माको संयुक्त करे ॥४५--४८॥ 

इस प्रकार जीवको शिवमें लीन करके शाक्त 
अमृतवषकि द्वारा अपने शरीरके अभिषिक्त होनेकी 


भावना करे। तत्पश्चातू अमृतमय विग्रहवाले अपने 
आत्माको ब्रह्मरन्ध्रसे उतारकर हृदयमें द्वादश-दल कमलके 
भीतर स्थित चन्द्रमासे परे श्वेत कमलपर अर्धनारीश्वर 
रूपमें विशजमान मनोहर आकृतिवाले निर्मल देव भक्तवत्सल 
महादेव शंकरका चिन्तन करे। उनकी अंगकान्ति 
शुद्धस्फटिक मणिके समान उज्ज्वल है। वे शीतल प्रभासे 
युक्त और प्रसन्न हैं॥ ४९--५१॥ 

इस प्रकार मन-ही-मन ध्यान करके शान्तचित्त 
हुआ मनुष्य शिवके आठ नामोंद्वारा ही भावमय पुष्पोंसे 
उनकी पूजा करे। पूजनके अन्तमें पुनः प्राणायाम करके 
चित्तको भलीभौति एकाग्र रखते हुए शिवनामाष्टकका 
जप करे। फिर भावनद्वारा नाभिमें आठ आहुतियोंका 
हवन करके पूर्णाहुति एवं नमस्कारपूर्वक आठ फूल 
चढ़ाकर अन्तिम अर्चना पूरी करके चुल्लूमें लिये हुए 
जलको आत्मसमर्पणकी भावनासे शिवके चरणोंमें समर्पित 
कर दे॥ ५२--५४१/२॥ 

इस प्रकार करनेसे शीघ्र ही मंगलमय पाशुपत 
ज्ञानकी प्राप्ति हो जाती है और साधक उस ज्ञानकी 
सुस्थिरता पा लेता है। साथ ही वह परम उत्तम पाशुपत- 
व्रत एवं परम योगको पाकर मुक्त हो जाता है, इसमें 
संशय नहीं है॥ ५५-५६॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके पूर्वखण्डमें 
श्रेष्ठानुष्ठानवर्णन नामक बत्तीसवाँ अध्याय पूर्ण हुआ ॥ ३२॥ 


जाय -#-वी+क-कतत-- पे 


तैंतीसवाँ अध्याय 
पाशुपत-ब्रतकी विधि और महिमा तथा भस्मधारणकी महत्ता 


ऋषि बोले-- भगवन्‌ ! हम परम उत्तम पाशुपत- 
ब्रतको सुनना चाहते हैं, जिसका अनुष्ठान करके ब्रह्मा 
आदि सब देवता पाशुपत माने गये हैं॥१॥ 

वायुदेवने कहा--मैं तुम सब लोगोंको गोपनीय 
पाशुपत-ब्रतका रहस्य बताता हूँ, जिसका अथर्ववेदके 
शीर्षभागमें वर्णन है तथा जो सभी पापोंका नाश 
करनेवाला है॥ २॥ 

चित्रासे युक्त पौर्णमासी इसके लिये उत्तम काल है। 


शिवके द्वारा अनुगृहीत स्थान ही इसके लिये उत्तम देश 
है अथवा क्षेत्र, बगीचे आदि तथा वनप्रान्‍्त भी शुभ एवं 
प्रशस्त देश हैं। पहले त्रयोदशीको भलीभाँति स्नान करके 
नित्यकर्म सम्पन्न कर ले। फिर अपने आचार्यकी आज्ञा 
लेकर उनका पूजन और नमस्कार करके ([व्रतके 
अंगरूपसे देवताओंकी ] विशेष पूजा करे। उपासकको 
स्वयं श्वेत वस्त्र, श्वेत यज्ञोपवीत, श्वेत पुष्प और श्वेत 
चन्दन धारण करना चाहिये॥ ३--५॥ 


वायवीयसंहिता-पू०खं० अ० ३३ ] 


* पाशुपत-ब्रतकी विधि * 

वह कुशके आसनपर बैठकर हाथमें मुट्ठी भर कुश 
ले पूर्व या उत्तकी ओर मुँह करके तीन प्राणायाम 
करनेके पश्चात्‌ भगवान्‌ शिव और देवी पार्वतीका ध्यान 
करे। फिर यह संकल्प करे कि मैं शिवशास्त्रमें बतायी 
हुई विधिके अनुसार यह पाशुपत-ब्रत करूँगा। वह 
जबतक शरीर गिर न जाय, तबतकके लिये अथवा बारह, 
छ: या तीन वर्षोके लिये अथवा बारह, छ:, तीन या एक 
महीनेके लिये अथवा बारह, छ:, तीन या एक दिनके 
लिये इस ब्रतकी दीक्षा ले॥ ६--९॥ 

संकल्प करनेके बाद विरजा होमके लिये विधिवत्‌ 
अग्निकी स्थापना करके क्रमश: घी, समिधा और चरुसे 
हवन करके पूर्णाहुति सम्पन्न करे। तत्पश्चातू तत्त्वोंकी 
शुद्धिके उद्देश्यसे मूलमन्त्रद्दाय उन समिधा आदि सामग्रियोंकी 
ही फिर आहुतियाँ दे॥ १०-११॥ 

उस समय वह बारंबार यह चिन्तन करे कि 'मेरे 
शरीरमें जो ये तत्त्व हैं, सब शुद्ध हो जायँ।' उन तत्त्वोंके 
नाम इस प्रकार हैं-पाँचों भूत, उनकी पाँचों तन्मात्राएँ, 
पाँच ज्ञानेन्द्रियाँ, पाँच कर्मेन्द्रियाँ पाँच विषय, त्वचा 
आदि सात धातुएँ, प्राण आदि पाँच वायु, मन, बुद्धि, 
अहंकार, प्रकृति, पुरुष, राग, विद्या, कला, नियति, काल, 
माया, शुद्ध विद्या, महेश्वर, सदाशिव, शक्ति-तत्त्व और 
शिव-तत्त्व-ये क्रमश: तत्त्व कहे गये हैं॥ १२--१५॥ 

विरजा मन्त्रोंस आहुति करके होता रजोगुणरहित 
शुद्ध हो जाता है। फिर शिवका अनुग्रह पाकर वह 
ज्ञानवान्‌ होता है॥ १६॥ 

तदनन्तर गोबर लाकर उसकी पिण्डी बनाये। फिर 
उसे मन्त्रद्दारा अभिमन्त्रित करके अग्निमें डाल दे। इसके 
बाद इसका प्रोक्षण करके उस दिन ब्रती केवल हविष्य 
खाकर रहे। जब रात बीतकर प्रातःकाल आये, तब 
चतुर्दशीमें पुन: पूर्वोक्त सब कृत्य करे। उस दिन शेष 
समय निराहार रहकर ही बिताये॥ १७-१८॥ 

फिर पूर्णिमाको प्रात:काल इसी तरह होमपर्यन्त कर्म 
करके रुद्राग्निका उपसंहार करे | तदनन्तर यलपूर्वक उसमेंसे 
भस्म ग्रहण करे। इसके बाद साधक चाहे जटा रखा ले, 
चाहे सारा सिर मुड़ा ले या चाहे तो केवल सिरपर शिखा 


धारण करे | इसके बाद स्नान करके यदि वह लोकलज्जासे 
ऊपर उठ गया हो तो दिगम्बर हो जाय। अथवा गेरुआ 
वस्त्र, मृगचर्म या फटे-पुराने चीथड़ेको ही धारण कर ले। 
एक वस्त्र धारण करे या वल्कल पहनकर रहे। करियें 
मेखला धारण करके हाथमें दण्ड ले ले॥ १९--२१॥ 

तदनन्तर दोनों पैर धोकर आचमन करे। विरजाग्निसे 
प्रकट हुए भस्मको एकत्र करके “अग्निरिति भस्म' 
इत्यादि छ: अथर्ववेदीय मन्त्रोंद्रारा उसे अपने शरीरमें 
लगाये। मस्तकसे लेकर पैरतक सभी अंगोंमें उसे अच्छी 
तरह मल ले॥ २२-२३॥ 

तत्पश्चात्‌ इसी क्रमसे प्रणव या शिवमन्त्रद्वारा 
सर्वागमें भस्म रमाकर "त्र्यायुषम्‌ ' इत्यादि मन्त्रोंसे ललाट 
आदि अंगोंमें त्रिपुण्ड्रकी रचना करे। इस प्रकार शिवभावको 
प्राप्त हो शिवयोगका आचरण करे ॥ २४-२५ ॥ 

तीनों संध्याओंके समय ऐसा ही करना चाहिये। 
यही “पाशुपत-ब्रत' है, जो भोग और मोक्ष देनेवाला 
है। यह जीवोंके पशुभावको निवृत्त कर देता है। इस 
प्रकार पाशुपत-ब्रतके अनुष्ठानद्वारा पशुत्वका परित्याग 
करके लिंगमूर्ति सनातन महादेवजीका पूजन करना 
चाहिये॥ २६-२७॥ 

यदि वैभव हो तो सोनेका अष्टदल कमल बनवाये, 
जिसमें नौ प्रकारके रत्न जड़े गये हों। उसमें कर्णिका 
और केसर भी हों। ऐसे कमलको भगवान्‌का आसन 
बनाये। धनाभाव होनेपपर लाल या सफेद कमलके 
'फूलका आसन अर्पित करे। वह भी न मिले तो केवल 
भावनामय कमल समर्पित करे ॥ २८-२९॥ 

उस कमलकी कर्णिकाके मध्यमें पीठिकासहित 
छोटेसे स्फटिकमणिमय लिंगकी स्थापना करके क्रमश: 
विधिपूर्वक उसका पूजन करे॥ ३०॥ 

उस लिंगका शोधन करके पहले शास्त्रीय विधिके 
अनुसार उसकी स्थापना कर लेनी चाहिये। फिर आसन दे 
पंचमुखके प्रकारसे मूर्तिकी कल्पना करके पंचगव्य आदिसे 
पूर्ण, अपने वैभवके अनुसार संगृहीत, भरे हुए सुवर्णनिर्मित 
कलशोंसे उस मूर्तिको स्नान कराये॥ ३१-३२॥ 

फिर सुगन्धित द्रव्य, कपूर, चन्दन और कुंकुम 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

आदिसे वेदीसहित भूषणभूषित शिवलिंगका अनुलेपन 
करके बिल्वपत्र, लाल कमल, श्वेत कमल, नील कमल, 
अन्यान्य सुगन्धित पुष्प, पवित्र एवं उत्तम पत्र तथा दूर्वा 
और अक्षत आदि विचित्र उपचार चढ़ाकर यथाप्राप्त 
सामग्रियोंद्राय महापूजनकी विधिसे उसमें मूर्तिकी अभ्यर्चना 
करे॥ ३३--३५॥ 

फिर धूप, दीप और नैवेद्य निवेदन करे। वैभवसम्पन्न 
होनेपर इस तरह भगवान्‌ शिवको उत्तम वस्तुएँ निवेदन 
करके अपना कल्याण करे॥ ३६॥ 

उस ब्रतमें विशेषत: वे सभी वस्तुएँ देनी चाहिये, 
जो अपनेको अधिक प्रिय हों, श्रेष्ठ हों, और न्यायपूर्वक 
उपार्जित हुई हों। हे द्विजो! बिल्वपत्र, उत्पल और 
कमलोंकी संख्या एक-एक हजार होनी चाहिये। अन्य 
पत्रों और फूलोंमेंसे प्रत्येककी संख्या एक सौ आठ होनी 
चाहिये। इन सामग्रियोंमें भी बिल्वपत्रको विशेष यत्नपूर्वक 
जुटाये। उसे भूलकर भी न छोड़े॥ ३७--३८१/२॥ 

सोनेका बना हुआ एक ही कमल एक सहस््र 
कमलोंसे श्रेष्ठ बताया गया है। नील कमल आदिके 
विषयमें भी यही बात है। ये सब बिल्वपत्रोंके समान ही 
महत्त्व रखते हैं। अन्य पुष्पोंके लिये कोई नियम नहीं है। 
वे जितने मिलें, उतने ही चढ़ाने चाहिये। अष्टांग अर्घ्य 
उत्कृष्ट माना जाता है। धूप और आलेप (चन्दन)- के 
विषयमें विशेष बात यह है॥ ३९--४०१/२॥ 

*वामदेव' नामक मुखमें चन्दन, 'तत्पुरुष' नामक 
मुखमें हरिताल और 'ईशान' नामक मुखमें भस्म लगाना 
चाहिये। कोई-कोई भस्मकी जगह आलेपनका विधान 
करते हैं। दूसरे प्रकारके धूपका विधान होनेसे कुछ लोग 
प्रसिद्ध धूपका निषेध करते हैं। 'अघोर' नामक मुखके 
लिये श्वेत अगुरुका धूप देना चाहिये। ' तत्पुरुष' नामक 
मुखके लिये कृष्ण अगुरुके धूपका विधान है। ' वामदेव ' के 
लिये सौगन्धिक, 'सद्योजात' मुखके लिये गुग्गुल तथा 
'ईशान' के लिये भी उशीर आदि धूपको विशेषरूपसे 
देना चाहिये॥ ४१--४३॥ 

शर्करा, मधु, कपूर, कपिला गायका घी, चन्दनका 
चूरा तथा अगुरु नामक काष्ठ आदिका चूर्ण-इन 


सबको मिलाकर जो धूप तैयार किया जाता है, उसे सब 
[देवताओं ]-के लिये सामान्यरूपसे उपयोगके योग्य 
बताया गया है॥ ४४॥ 

कपूरकी बत्ती और घीके दीपक जलाकर दीपमाला 
देनी चाहिये। तत्पश्चातू प्रत्येक मुखके लिये पृथक्‌- 
पृथक्‌ अर््धय और आचमन देनेका विधान है॥ ४५०॥ 

प्रथम आवरणमें गणेश और कार्तिकेयकी पूजा 
करनी चाहिये। उनके साथ ही बाह्य अंगोंकी भी पूजा 
आवश्यक है। प्रथमावरणकी पूजा हो जानेपर द्वितीयावरणमें 
चक्रवर्ती विध्नेश्वरोंका पूजन करना चाहिये। तृतीयावरणमें 
भव आदि अपष्टमूर्तियोंकी पूजाका विधान है॥ ४६-४७ ॥ 

वहीं महादेव आदि एकादश मूर्तियोंका भी पूजन 
आवश्यक है। चौथे आवरणमें सभी गणेश्वर पूजनीय 
हैं। पंचमावरणमें कमलके बाह्यभागमें दस दिकपालों, 
उनके अस्त्रों और अनुचरोंकी क्रमशः पूजा करनी 
चाहिये ॥ ४८-४९ ॥ 

वहीं ब्रह्माके मानस पुत्रोंकी, समस्त ज्योतिर्गणोंको, 
सब देवी-देवताओंकी, सभी आकाशचारियोंकी, 
पातालवासियोंकी, अखिल मुनीश्वरोंकी, योगियोंकी, सब 
यज्ञोंकी, द्वादइश सूर्योकी, मातृकाओंकी, गणोंसहित 
क्षेत्रयलोंकी और इस समस्त चराचर जगत्‌कौ पूजा 
करनी चाहिये। इन सबको शंकरजीकी विभूति मानकर 
शिवकी प्रसन्‍नताके लिये ही इनका पूजन करना उचित 
है॥ ५०--५२॥ 

इस प्रकार आवरणपूजाके पश्चात्‌ परमेश्वर शिवका 
पूजन करके उन्हें भक्तिपूर्वक घृत और व्यंजनसहित मनोहर 
हविष्य निवेदन करना चाहिये। मुखशुद्धिक लिये आवश्यक 
उपकरणोंसहित ताम्बूल देकर नाना प्रकारके फूलोंसे पुनः 
इष्टदेवका श्रृंगार करे। आरती उतारे। तत्पश्चात्‌ पूजनका 
शेष कृत्य पूर्ण करे। पानचषक तथा उपकारक 
सामग्रियोंसहित शय्या समर्पित करे ॥ ५३--५७ ॥ 

शय्यापर चन्रमाके समान चमकीला हार दे। राजोचित 
मनोहर वस्तुएँ सब प्रकारसे संचित करके दे। स्वयं पूजन 
करे, दूसरोंसे भी कराये तथा प्रत्येक पूजनमें आहुति दे। 
इसके बाद व्योमकेश भगवान्‌ शिवकी स्तुति-प्रार्थना 


वायवीयसंहिता-पू०खं० अ० ३३ ] 


* पाशुपत-ब्रतकी विधि * 

करके पंचाक्षरी विद्याको जपे॥ ५६-५७ ॥ 

परिक्रमा और प्रणाम करके अपने-आपको समर्पित 
करे। तदनन्तर इष्टदेवके सामने ही गुरु और ब्राह्मणकी 
पूजा करे। इसके बाद अर्घ्य और आठ फूल देकर पूजित 
लिंग या मूर्तिसे देवताका विसर्जन करे। फिर अग्निदेवका 
भी विसर्जन करके पूजा समाप्त करे ॥ ५८-५९ ॥ 

मनुष्यको चाहिये कि प्रतिदिन इसी प्रकार पूर्वोक्तरूपसे 
सेवा करे। पूजनके अन्तमें [सुवर्णमय] कमल तथा 
अन्य सब उपकरणोंसहित उस शिवलिंगको गुरुके हाथपमें 
दे दे अथवा शिवालयमें स्थापित कर दे॥६०१/२॥ 

गुरुओं, ब्राह्मणों तथा विशेषत: ब्रतधारियोंकी पूजा 
करके सामर्थ्य हो तो भक्त ब्राह्मणों तथा दीनों और 
अनाथोंको भी संतुष्ट करे। स्वयं उपवासमें असमर्थ 
होनेपर फल-मूल खाकर या दूध पीकर रहे अथवा 
भिक्षानन्‍़भोजी हो या एक समय भोजन करे। रातको 
प्रतिदिन परिमित भोजन करे और पवित्रभावसे भूमिपर ही 
सोये॥ ६१--६३ ॥ 

भस्मपर, तृणपर अथवा चीर या मृगचर्मपर शयन 
करे। प्रतिदिन ब्रह्मचर्यका पालन करते हुए इस ब्रतका 
अनुष्ठान करे। यदि शक्ति हो तो रविवारके दिन, आर्द्रा 
नक्षत्रमें, दोनों पक्षोंकी पूर्णिमा और अमावास्याको, 
अष्टमीको तथा चतुर्दशीको उपवास करे॥ ६४-६५॥ 

मन, वाणी और क्रियाद्वारा सम्पूर्ण प्रयत्नसे पाखण्डी, 
'पतित, रजस्वला स्त्री, सूतकमें पड़े हुए लोग तथा अन्त्यज 
आदिके सम्पर्कका त्याग करे। निरन्तर क्षमा, दान, दया, 
सत्यभाषण और अहिंसामें तत्पर रहे। संतुष्ट और शान्त 
रहकर जप और ध्यानमें लगा रहे ॥ ६६-६७ ॥॥ 

तीनों काल स्नान करे अथवा भस्म-स्नान कर ले। 
मन, वाणी और क्रियाद्वारा विशेष पूजा किया करे। इस 
विषयमें अधिक कहनेसे क्‍या लाभ ? ब्रतधारी पुरुष कभी 
अशुभ आचरण न करे। प्रमादवश यदि वैसा आचरण 
बन जाय तो उसके गुरु-लाघवका विचार करके उसके 
दोषका निवारण करनेके लिये पूजा, होम और जप 
आदिके द्वारा उचित प्रायश्चित्त करे। ब्रतकी समाप्तिपर्यन्त 
भूलकर भी अशुभ आचरण न करे॥ ६८--७० ॥ 

सम्पत्ति हो तो उसके अनुसार गोदान, वृषोत्सर्ग 


और पूजन करे। भक्त पुरुष निष्कामभावसे शिवकी 
प्रीतिके लिये ही सब कुछ करे। यह संक्षेपसे इस ब्रतकी 
सामान्य विधि कही गयी है॥ ७११/२॥ 

अब शास्त्रके अनुसार प्रत्येक मासमें जो विशेष 
कृत्य है, उसे बताता हूँ। वैशाखमासमें हीरेके बने हुए 
शिवलिंगका पूजन करना चाहिये। ज्येष्ठमासमें मरकत- 
मणिमय शिवलिंगकी पूजा उचित है। आषाढ़मासमें 
मोतीके बने हुए शिवलिंगको पूजनीय समझे। श्रावणमासमें 
नीलमका बना हुआ शिवलिंग पूजनके योग्य है। भाद्रपदमासमें 
पूजनके लिये पद्मरागमणिमय शिवलिंगको उत्तम माना 
गया है। आश्विनमासमें गोमेदमणिके बने हुए लिंगको 
उत्तम समझे ॥ ७२--७४॥ 

कार्तिकमासमें मूँगेके और मार्गशीर्षमासमें वैदूर्यमणिके 
बने हुए लिंगकी पूजाका विधान है। पौषमासमें पुष्पराग 
(पुखराज)-मणिके तथा माघमासमें सूर्यकान्तमणिके 
लिंगका पूजन करना चाहिये। फाल्गुनमासमें चन्रकान्तमणिके 
और चेत्रमें सूर्यकान्तमणिके बने हुए लिंगके पूजनकी 
विधि है। अथवा रत्नोंके न मिलनेपर सभी मासोंमें 
सुवर्णमय लिंगका ही पूजन करना चाहिये॥ ७५-७६॥ 

सुवर्णके अभावमें चाँदी, ताँबे, पत्थर, मिट्टी, लाह 
या और किसी वस्तुका जो सुलभ हो, लिंग बना लेना 
चाहिये। अथवा अपनी रुचिके अनुसार सर्वगन्धमय 
लिंगका निर्माण करे ॥ ७७१/२॥ 

ब्रतकी समाप्तिके समय नित्यकर्म पूर्ण करके 
पूर्ववत्‌ विशेष पूजा और हवन करनेके पश्चात्‌ आचार्यका 
तथा विशेषत: ब्रती ब्राह्मणका पूजन करे ॥ ७८-७९ ॥ 

फिर आचार्यकी आज्ञा ले पूर्व या उत्तरकी ओर मुँह 
करके कुशासनपर बैठे। हाथमें कुश ले, प्राणायाम करके, 
'साम्बसदाशिव ' का ध्यान करते हुए यथाशक्ति मूलमन्त्रका 
जप करे। फिर पूर्ववत्‌ आज्ञा ले हाथ जोड़ नमस्कार 
करके कहे--' भगवन्‌ |! अब में आपकी आज्ञासे इस 
ब्रतका उत्सर्ग करता हूँ।' ऐसा कहकर शिवलिंगके 
मूल भागमें उत्तरदिशाकी ओर कुशोंका त्याग करे। 
तदनन्तर दण्ड, चीर, जटा और मेखलाको भी त्याग दे। 
इसके बाद फिर विधिपूर्वक आचमन करके पंचाक्षरमन्त्रका 
जप करे॥ ८०--८३॥ 


५०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

जो आत्यन्तिक दीक्षा ग्रहण करके अपने शरीरका 
अन्त होनेतक शान्तभावसे इस ब्रतका अनुष्ठान करता है, 
वह 'नैष्ठिक ब्रती' कहा गया है। उसे सब आश्रमोंसे 
ऊपर उठा हुआ महापाशुपत जानना चाहिये। वही 
तपस्वी पुरुषोंमें श्रेष्ठ है और वही महान्‌ ब्रतधारी 
है॥ ८४-८५ ॥ 

मोक्षकी कामना करनेवालोंमें उसके समान धन्य 
कोई नहीं है। जो यति नैष्ठिक हो गया है, उसे 
निष्ठासम्पन्न पुरुषोंमें उत्तम कहा गया है॥ ८६॥ 

जो बारह दिनोंतक प्रतिदिन विधिपूर्वक इस ब्रतका 
अनुष्ठान करता है, वह भी नैष्ठिकके ही तुल्य है; 
क्योंकि उसने तीब्र ब्रतका आश्रय लिया है। जो अपने 
शरीरमें घी लगाकर ब्रतके सभी नियमोंके पालनमें तत्पर 
हो दो-तीन दिन या एक दिन भी इस ब्रतका अनुष्ठान 
करता है, वह भी कोई नैष्ठिक ही है॥ ८७-८८ ॥ 

जो निष्काम होकर अपना परम कर्तव्य मानकर 
अपने-आपको शिवके चरणोंमें समर्पित करके इस उत्तम 
ब्रतका सदा अनुष्ठान करता है, उसके समान कहीं कोई 
नहीं है। विद्वान्‌ ब्राह्मण भस्म लगाकर महापातक-जनित 
अत्यन्त दारुण पापोंसे भी तत्काल छूट जाता है, इसमें 
संशय नहीं है॥ ८९-९०॥ 

रुद्राग्किका जो सबसे उत्तम वीर्य (बल) है, वही 
भस्म कहा गया है। अत: जो सभी समयोंमें भस्म लगाये 


रहता है, वह वीर्यवान्‌ माना गया है। भस्ममें निष्ठा 
रखनेवाले पुरुषके सारे दोष उस भस्माग्निके संयोगसे 
दग्ध होकर नष्ट हो जाते हैं। जिसका शरीर भस्मस्नानसे 
विशुद्ध है, वह भस्मनिष्ठ कहा गया है॥ ९१-९२॥ 

जिसके सारे अंगोंमें भस्म लगा हुआ है, जो भस्मसे 
प्रकाशमान है, जिसने भस्ममय त्रिपुण्डू लगा रखा है तथा 
जो भस्मसे स्नान करता है, वह भस्मनिष्ठ माना गया है। 
भूत, प्रेत, पिशाच तथा अत्यन्त दुःसह रोग भी भस्मनिष्ठके 
सान्निध्यसे दूर भागते हैं, इसमें संशय नहीं है॥ ९३-९४॥ 

वह शरीरको भासित करता है, इसलिये ' भसित' 
कहा गया है तथा पापोंका भक्षण करनेके कारण उसका 
नाम “भस्म” है। भूति (ऐश्वर्य)-कारक होनेसे उसे 
' भूति' या 'विभूति' भी कहते हैं। विभूति रक्षा करनेवाली 
है, अत: उसका एक नाम “'रक्षा' भी है। भस्मके 
माहात्म्यको लेकर यहाँ और क्‍या कहा जाय। भस्मसे 
स्नान करनेवाला ब्रती पुरुष साक्षात्‌ महेश्वरदेव कहा गया 
है। यह परमेश्वर (रुद्राग्नि)-सम्बन्धी भस्म शिव- 
भक्तोंके लिये बड़ा भारी अस्त्र है; क्योंकि उसने धौम्य 
मुनिके बड़े भाई उपमन्युके तपमें आयी हुई आपत्तियोंका 
निवारण किया था; इसलिये सर्वथा प्रयत्न करके पाशुपत- 
ब्रतका अनुष्ठान करनेके पश्चात्‌ हवन-सम्बन्धी भस्मका 
धनके समान संग्रह करके सदा भस्मस्नानमें तत्पर रहना 
चाहिये॥ ९५--९८ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहितामें पूर्वखण्डके पशुपतिब्रतविधानवर्णन 
नामक तैंतीसवाँ अध्याय पूर्ण हुआ॥ ३३ ॥ 


अपयय--8#-9-आकि०-0-३४४- पे 


चौंतीसवाँ अध्याय 
उपमन्युका गोदुग्धके लिये हठ तथा माताकी आज्ञासे शिवोपासनामें संलग्न होना 
ऋषियोंने पूछा--प्रभो ! धौम्यके बड़े भाई उपमन्यु | रुद्राग्निका उत्तम वीर्य है, उस आत्मरक्षक भस्मको 


जब छोटे बालक थे, तब उन्होंने दूधके लिये तपस्या की 
थी और भगवान्‌ शिवने प्रसन्‍न होकर उन्हें क्षीरसागर 


उन्होंने प्राप्त किया 2॥ १--३॥ 
वायुदेवने कहा--महर्षियो! जिन्होंने वह तप 


प्रदान किया था। परंतु शैशवावस्थामें उन्हें शिवशास्त्रके | किया था, वे उपमन्यु कोई साधारण बालक नहीं थे, 
प्रवचनकी शक्ति कैसे प्राप्त हुई अथवा वे कैसे शिवके | परम बुद्धिमान्‌ मुनिवर व्याप्रपादके पुत्र थे। उन्हें जन्मान्तरमें 
सत्स्वरूपको जानकर तपस्यामें निरत हुए ? तपश्चरणके | ही सिद्धि प्राप्त हो चुकी थी। परंतु किसी कारणवश वे 
पर्वमें उन्हें भस्मके विज्ञानकी प्राप्ति कैसे हुई, जिससे जो | अपने पदसे च्युत हो गये--योगश्रष्ट हो गये। अतः 


वायवीयसंहिता-पू०खं० अ० ३४ ] 


# उपमन्युका गोदुग्धके लिये हठ * 


७५०७ 


भाग्यवश जन्म लेकर बे मुनिकुमार हुए॥ ४-५॥ 

दुग्धकी कामनासे उपमन्युकी जो तपस्यामें प्रवृत्ति 
हुई, वह भविष्यमें प्राप्त होनेवाले महादेवजीके अनुग्रहमें 
मानो द्वार अर्थात्‌ माध्यम बन गयी ॥ ६॥ 

उसके फलस्वरूप भगवान्‌ शंकरने उपमन्युको 
दुग्धका समुद्र देनेके साथ-साथ अपने भक्तोंमें वरिष्ठता 
और शाश्वत कुमारभाव भी प्रदान किया॥ ७॥ 

विद्वज्जन जिस शक्तिमय उत्कृष्ट ज्ञानको स्कन्दके 
द्वारा उपदिष्ट बतलाते हैं, उस ज्ञानको उपमन्युने साक्षात्‌ 
भगवान्‌ शिवके अनुग्रहसे प्राप्त किया था॥ ८॥ 

जिस प्रकार महासागरके सदृश ज्ञानराशिसे सम्पन्न 
कुमार कार्तिकेयके मुखसे नन्दीने शिवशास्त्रके प्रवचनका 
अधिकार प्राप्त किया था, वैसे ही उपमन्युने भी 
[ भगवान्‌ शिवसे] शिवशास्त्रके प्रवचनका अधिकार 
प्राप्त कर लिया॥ ९॥ 

उपमन्युके द्वारा दुग्धके लिये हठ करनेपर उनकी 
माताने शोकवश जो बात कही थी, वही उनकी 
शिवज्ञानप्राप्तिमें कारण प्रतीत होती है॥ १०॥ 

एक समयकी बात है, अपने मामाके आश्रममें 
उन्हें पीनेके लिये बहुत थोड़ा दूध मिला। उनके 
मामाका बेटा अपनी इच्छाके अनुसार गरम-गरम उत्तम 
दूध पीकर उनके सामने खड़ा था। मातुलपुत्रको इस 
अवस्थामें देखकर व्याप्रपादकुमार उपमन्युके मनमें ईर्ष्या 
हुई और वे अपनी माँके पास जाकर बड़े प्रेमसे 
बोले-- ॥ ११-१२॥ 

उपमन्युने कहा--' मात: ! महाभागे ! तपस्विनि! 
मुझे अत्यन्त स्वादिष्ट गरम-गरम गायका दूध दो। मैं 
थोड़ा-सा नहीं पीझँगा।'॥ १३॥ 

बेटेकी यह बात सुनकर व्याप्रपादकी पत्नी तपस्विनी 
माताके मनमें उस समय बड़ा दुःख हुआ। उसने पुत्रको 
बड़े आदरके साथ छातीसे लगा लिया और प्रेमपूर्वक 
लाड़-प्यार करके अपनी निर्धनताका स्मरण हो आनेसे 
वह दुखी हो विलाप करने लगी॥ १४-१५॥ 

महातेजस्वी बालक उपमन्यु बारंबार दूधको याद 
करके रोते हुए मातासे कहने लगे-'माँ! दूध दो, दूध 
दो।' बालकके उस हठको जानकर उस तपस्विनी 


ब्राह्मण-पत्नीने उसके हठके निवारणके लिये एक सुन्दर 
उपाय किया॥ १६-१७॥ 

उसने स्वयं उज्छ-वृत्तिसे कुछ बीजोंका संग्रह 
किया था। उन बीजोंको देखकर उस मधुरभाषिणीने 
तत्काल उठा लिया और पीसकर पानीमें घोल दिया। 
फिर मीठी वाणीमें बोली--' आओ, आओ मेरे लाल !! 
यों कह बालकको शान्त करके हृदयसे लगा लिया और 
दुःखसे पीड़ित हो उसने कृत्रिम दूध उसके हाथमें दे 
दिया॥ १८-१९॥ 

माताके दिये हुए उस बनावटी दूधको पीकर 
बालक अत्यन्त व्याकुल हो उठा और बोला--' माँ! यह 
दूध नहीं है।' तब वह बहुत दुखी हो गयी और बेटेका 
मस्तक सूँघकर अपने दोनों हाथोंसे उसके कमलसदृश 
नेत्रोंकी पोंछती हुई कहने लगी॥ २०-२१॥ 

माता बोली--जो लोग भाग्यहीन तथा शिवजीके 
प्रति भक्तिरहित हैं, वे स्वर्ग-पातालमें गोचर होनेवाली 
रत्नोंसे परिपूर्ण नदियोंको नहीं देख पाते हैं। शिवजी 
जबतक लोगोंपर प्रसन्‍न नहीं होते हैं, वे तबतक राज्य, 
स्वर्ग, मोक्ष तथा दुग्धसे बना हुआ भोजन--इन प्रिय 
वस्तुओंको प्राप्त नहीं कर पाते हैं। सब कुछ शिवजीकी 
कृपासे प्राप्त होता है, वह किसी दूसरे देवताकी कृपासे 
प्राप्त नहीं होता है। अन्य देवताओंमें आसक्त लोग 
दुःखसे पीड़ित होकर भटकते रहते हैं॥ २२--२४॥ 

सदा वनमें निवास करनेवाले हमलोगोंको दूध 
कहाँसे मिलेगा ? हे वत्स! कहाँ दुग्धकी उपलब्धि और 
कहाँ हम वनवासी !॥ २५॥ 

जननी बोली-- बेटा ! अपने पास सभी वस्तुओंका 
अभाव होनेके कारण दरिद्रतावश मुझ अभागिनीने पीसे 
हुए बीजोंको पानीमें घोलकर यह तुम्हें कृत्रिम दूध दिया 
था॥ २६॥ 

तुमने मामाके घरमें पकाये हुए स्वादिष्ट थोड़ेसे 
दूधको पीकर [कृत्रिम दूधको भी] उसीके समान स्मरण 
करके स्वादिष्ट जानकर इसे भी पी लिया॥ २७॥ 

तुम 'दूध नहीं दिया' ऐसा कहकर रोते हुए मुझे 
बारंबार दुखी करते हो। किंतु भगवान्‌ शिवकी कृपाके 
बिना तुम्हारे लिये कहीं दूध नहीं है॥ २८ ॥ 


५०८ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


भक्तिपूर्वक माता पार्वती और अनुचरोंसहित भगवान्‌ 
शिवके चरणारविन्दोंमें जो कुछ समर्पित किया गया हो, 
वही सम्पूर्ण सम्पत्तियोंका कारण होता है। महादेवजी ही 
धन देनेवाले हैं। इस समय हम लोगोंने उनकी आराधना 
नहीं की है। वे भगवान्‌ ही सकाम पुरुषोंको उनकी 
इच्छाके अनुसार फल देनेवाले हैं॥ २९-३०॥ 

हम लोगोंने आजसे पहले कभी भी धनकी कामनासे 
भगवान्‌ शिवकी पूजा नहीं की है। इसीलिये हम दरिद्र 
हो गये और यही कारण है कि तुम्हारे लिये दूध नहीं 
मिल रहा है। बेटा! पूर्वजन्ममें भगवान्‌ शिव अथवा 
विष्णुके उद्देश्यसे जो कुछ दिया जाता है, वही वर्तमान 
जन्ममें मिलता है, दूसरा कुछ नहीं '*॥ ३१-३२॥ 

वायुदेव बोले--वह बालक इस प्रकार माताके 
शोकसूचक यथार्थ कथनको सुनकर मनमें सन्‍्ताप करता 
हुआ यह गम्भीर वचन कहने लगा॥ ३३॥ 

उपमन्यु बोले--माँ! यदि माता पार्वतीसहित 
भगवान्‌ शिव विद्यमान हैं, तब आजसे शोक करना व्यर्थ 
है। महाभागे ! अब शोक छोड़ो, सब मंगलमय ही होगा। 
माँ! आज मेरी बात सुन लो। यदि कहीं महादेवजी हैं 
तो मैं देससे या जल्दी ही उनसे क्षीरसागर माँग 
लाऊँगा॥ ३४-३५॥ 

वायुदेवता कहते हैं--उस महाबुद्धिमान्‌ बालककी 
वह बात सुनकर उसकी मनस्विनी माता उस समय बहुत 
प्रसन्‍न हुई और यों बोली-- ॥ ३६॥ 

माताने कहा--बेटा ! तुमने बहुत अच्छा विचार 
किया है। तुम्हारा यह विचार मेरी प्रसन्‍नताको बढ़ानेवाला 
है। अब तुम देर न लगाओ। साम्ब सदाशिवका भजन 
करो॥ ३७॥ 

परम कारण शिव सबसे बढ़कर हैं, सम्पूर्ण जगत्‌ 
उन्हींका बनाया हुआ है और ब्रह्मा आदि [देवता] उन्हीं 
प्रभुके किंकर तथा उनसे प्राप्त ऐश्वर्यवाले हैं । हमलोग भी 
उन्हींके अनुचर हैं | संसारका कल्याण करनेवाले शंकरके 
अतिरिक्त अन्य किसीको हम नहीं जानते ॥ ३८-३९ ॥ 

अन्य देवताओंको छोड़कर मन, वाणी और क्रियाद्वारा 
भक्तिभावके साथ पार्षदगणोंसहित उन्हीं साम्ब सदाशिवका 


भजन करो। “नमः शिवाय' यह मन्त्र उन देवाधिदेव 
वरदायक शिवका साक्षात्‌ वाचक माना गया है। प्रणबसहित 
जो दूसरे सात करोड़ महामन्त्र हैं, वे सब इसीमें लीन होते 
हैं और फिर इसीसे प्रकट होते हैं॥ ४०--४२॥ 

वे सभी मन्त्र अपने-अपने अधिकारके अनुरूप ही 
'फल प्रदान करनेमें समर्थ हैं, अर्थात्‌ जो मन्त्र जिस कामनाकी 
सिद्धिके लिये अधिकृत हैं, वे उसीको फलीभूत कर पानेमें 
समर्थ होते हैं, परंतु यह एकमात्र मन्त्र भगवान्‌ शिवकी 
आज्ञसे सर्वाधिकारसम्पन होनेके कारण सभी कामनाओंको 
'फलीभूत करनेमें समर्थ है। जिस प्रकार भगवान्‌ शिव 
पापी या पुण्यात्मा-किसीकी भी रक्षा या उद्धार करनेमें 
सक्षम हैं, उसी प्रकार यह मन्त्र भी प्रत्येक समय प्रत्येक 
व्यक्तिकी रक्षामें समर्थ है ॥ ४३-४४॥ 

यह मन्त्र दूसरे सभी मन्त्रोंसे प्रबल है। यही सबकी 
रक्षा करनेमें समर्थ है; अतः दूसरेकी इच्छा नहीं करनी 
चाहिये। इसलिये तुम दूसरे मन्त्रोंको त्यागककर केवल 
पंचाक्षरके जपमें लग जाओ। इस मन्त्रके जिह्वापर आते 
ही यहाँ कुछ भी दुर्लभ नहीं रह जाता है॥ ४५-४६ ॥ 

यह शिवभक्तोंकी रक्षाका हेतुभूत सर्वश्रेष्ठ अघोरास्त्र 
ही है, इस [अस्त्र]-को उसी मन्त्रसे उत्पन्न हुआ 
मानकर तुम उस मन्त्रमें नितत हो जाओ, इसके विपरीत 
मत होओ ॥ ४७॥ 

यह उत्तम भस्म जिसे मैंने तुम्हारे पिताजीसे 
ही प्राप्त किया है, यह विरजा होमकी अग्निसे सिद्ध हुआ 
है, अतः बड़ी-से-बड़ी आपत्तियोंका निवारण करनेवाला 
है। मैंने तुम्हें जो पंचाक्षरमन्त्र बताया है, उसको मेरी 
आज्ञासे ग्रहण करो। इसके जपसे ही शीघ्र तुम्हारी रक्षा 
होगी ॥ ४८-४९ ॥ 

वायुदेवता कहते हैं--इस प्रकार आज्ञा देकर 
और “तुम्हारा कल्याण हो' ऐसा कहकर माताने पुत्रको 
बिदा किया। मुनि उपमन्युने उस आज्ञाको शिरोधार्य 
करके उसके चरणोंमें प्रणाम किया और ऐसा ही 
करूँगा--यह कहकर तपस्याके लिये जानेकी तैयारी 
की। उस समय माताने आशीर्वाद देते हुए कहा--' सब 
देवता तुम्हारा मंगल करें !॥ ५०-५१ ॥ 


* पूर्वजन्मनि यद्दत्त शिवमुद्दिश्य वै सुत। तदेव लभ्यते नान्यद्‌ विष्णुमुद्िश्य वा प्रभुम्‌॥ (शि० पु० वा० सं० पू० खं० ३४। ३२) 


वायवीयसंहिता-पू०खं० अ० ३५ ]* भगवान्‌ शंकरका इन्द्ररूप धारणकर उपमन्युकी परीक्षा लेना # 


५०९ 


फ्रफफफफफ्रफक्र््ररफ््फ््रफफफ्रफभफफ्रफमफकफ्रफाफकरफक्र्रफाफ्रफकरक्क्रफफ्रफक्रफफक फक्ररफक्क् कर फ्क फक्_ फकरक्रफक्क्रफक्क फ्ररकर कफ फााभ्फ्रफक्शक्क्रफक््रफ्क्फ्र फ्रफ््रफाक्रफक्रक क्र 


माताकी आज्ञा पाकर उस बालकने दुष्कर तपस्या 
आरम्भ की। हिमालयपर्वतके एक शिखरपर जाकर 
उपमन्यु एकाग्रचित्त हो केवल वायु पीकर रहने लगे। 
उन्होंने आठ ईंटोंका एक मन्दिर बनाकर उसमें मिट्टीके 
शिवलिंगकी स्थापना की। उसमें माता पार्वती तथा 
गणोंसहित अविनाशी महादेवजीका आवाहन करके 
भक्तिभावसे पंचाक्षरमन्त्रद्दारा ही वनके पत्र-पुष्प आदि 
उपचारोंसे उनकी पूजा करते हुए वे चिरकालतक उत्तम 
तपस्यामें लगे रहे॥ ५२--५४॥ 

उन एकाकी कृशकाय बालक द्विजवर उपमन्युको 
शिवमें मन लगाकर तपस्या करते देख पूर्वकालमें 


मरीचिके शापसे पिशाचभावको प्राप्त हुए कुछ मुनियोंने 
अपने राक्षसस्वभावसे उन्हें सताना और उनके तपमें 
विघ्न डालना आरम्भ किया॥ ५०-५६॥ 

उनके द्वारा सताये जानेपर भी उपमन्यु किसी 
प्रकार तपमें लगे रहे और सदा “नमः शिवाय 'का 
आर्तनादकी भाँति जोर-जोरसे उच्चारण करते रहे। 
उस शब्दको सुनते ही उनकी तपस्यामें विघ्न डालनेवाले 
वे मुनि उस बालकको सताना छोड़कर उसको 
सेवा करने लगे। हे मुनियो! ब्राह्मणबालक महात्मा 
उपमन्युकी उस तपस्यासे सम्पूर्ण चराचर जगतू संतप्त 
हो उठा॥ ५७--५९॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहितामें पूर्वखण्डमें उपमन्युतपोवर्णन 
नामक चॉतीसवाँ अध्याय पूर्ण हुआ॥ ३४॥ 


अपयाय-*-७“ आकर ७०७-- पफप 


पैंतीसवाँ अध्याय 
भगवान्‌ शंकरका इन्द्ररूप धारण करके उपमन्युके भक्तिभावकी परीक्षा लेना, उन्हें क्षीरसागर 
आदि देकर बहुत-से वर देना और अपना पुत्र मानकर पार्वतीके हाथमें सौंपना, 
कृतार्थ हुए उपमन्युका अपनी माताके स्थानपर लौटना 


वायुदेव बोले--तदनन्तर [उपमन्युके तपसे] सन्तप्त 
होते हुए शरीरवाले सभी श्रेष्ठ देवता शीघ्र ही बैकुण्ठ 
पहुँचे और उन्होंने प्रणाम करके विष्णुको वह सब 
बताया॥ १॥ 

तब उनकी बात सुनकर वे भगवान्‌ पुरुषोत्तम 'यह 
क्या है'--ऐसा सोचकर और उसका कारण जानकर 
महेश्वरके दर्शनकी इच्छासे शीघ्र ही मन्दर पर्वतपर गये 
तथा [वहाँ] शिवजीको देखकर उन्हें प्रणाम करके हाथ 
जोड़कर इस प्रकार कहने लगे-- ॥ २-३॥ 

विष्णु बोले--हे भगवन्‌! उपमन्यु--इस नामसे 
प्रसिद्ध कोई ब्राह्मण दृूधके लिये [अपनी] तपस्यासे 
सबको जला रहा है, उसे रोकिये ॥ ४॥ 

वायुदेव बोले--विष्णुका यह वचन सुनकर 
भगवान्‌ महेश्वरने कहा-मैं उस बालकको रोकूँगा, 
आप अपने लोकको जाइये। शिवजीका यह वचन 
सुनकर देवताओंके प्रिय वे विष्णु उन सभी देवताओंको 


आश्वासन देकर अपने लोकको चले गये॥ ५-६॥ 

तदनन्तर [भगवान्‌ विष्णुके अनुरोध करनेपर] 
श्रीशिवजीने [पहले] इन्द्रका रूप धारण करके उपमन्युके 
पास जानेका विचार किया। फिर श्वेत ऐरावतपर आरूढ़ 
हो स्वयं देवराज इन्द्रका शरीर ग्रहण करके भगवान्‌ 
सदाशिव देवता, असुर, सिद्ध तथा बड़े-बड़े नागोंके साथ 
उपमन्यु मुनिके तपोबनकी ओर चले॥ ७-८ ॥ 

उस समय वह ऐरावत दायीं सूँड़में चँवर लेकर 
शचीसहित दिव्यरूपवाले देवराज इन्द्रको हवा कर रहा 
था और बायीं सूँड़में श्वेत छत्र लेकर उनपर लगाये चल 
रहा था। इन्द्रका रूप धारण किये उमासहित भगवान्‌ 
सदाशिव उस श्वेत छत्रसे उसी तरह सुशोभित हो रहे थे, 
जैसे उदित हुए पूर्ण चन्द्रमण्डलसे मन्दराचल शोभायमान 
होता है॥ ९-१०॥ 

इस तरह इन्द्रके स्वरूपका आश्रय ले परमेश्वर 
शिव उपमन्युके उस आश्रमपर [अपने उस भक्तपर] 


७५१० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक्क्््रफ्रफ््रफफकफ्फ्फा्रफकरफक्क् क्रकरकरफरमफा क्रम क्र क्रफकभफफ्रफ्््फकक्रफक्फ्क्रफकक्ररक्क्राकरफकफ क्रफ्क फर्श फक्रफक्र क्र क्रफ्रफ्रफम कर कर क्र फ्रक फरफक् क्र फकररफाफ़फ 


अनुग्रह करनेके लिये जा पहुँचे ॥ ११॥ 
इन्द्ररूपधारी परमेश्वर शिवको आया देख मुनियोंमें 


+ पलक ४० 


श्रेष्ठ उपमन्यु मुनिने मस्तक झुकाकर प्रणाम किया और 


इस प्रकार कहा--॥ १२॥ 

उपमन्यु बोले-- देवेश्वर! जगन्नाथ! भगवन्‌! 
देवशिरोमणे। आप स्वयं यहाँ पधारे, इससे मेरा यह 
आश्रम पवित्र हो गया'॥ १३॥ 

वायुदेव बोले--ऐसा कहकर हाथ जोड़े हुए 
खड़े उन द्विजजी ओर देखकर इन्द्ररूपधारी शिवजी 
गम्भीर वाणीमें कहने लगे--॥ १४॥ 

इन्द्ररूपधारी शिव बोले--उत्तम ब्रतका पालन 
करनेवाले धौम्यके बड़े भैया महामुने उपमन्यो! मैं 
तुम्हारी इस तपस्यासे बहुत संतुष्ट हूँ। तुम वर माँगो, मैं 
तुम्हें सम्पूर्ण अभीष्ट वस्तुएँ प्रदान करूँगा॥ १५॥ 

वायुदेवता कहते हैं--उन इन्द्रदेवके ऐसा कहनेपर 
उस समय मुनिप्रवर उपमन्युने हाथ जोड़कर कहा-- 
[ भगवन्‌ |] “मैं भगवान्‌ शिवकी भक्ति माँगता हूँ।' यह 
सुनकर इन्द्रने कहा--' क्या तुम मुझे नहीं जानते! मैं 
समस्त देवताओंका पालक और तीनों लोकोंका अधिपति 
इन्द्र हूँ। सब देवता मुझे नमस्कार करते हैं। ब्रह्मर्षें ! मेरे 
भक्त हो जाओ। सदा मेरी ही पूजा करो, तुम्हारा कल्याण 
हो। मैं तुम्हें सब कुछ दूँगा। निर्गुण रुद्रको त्याग दो। 


उस निर्गुण रुद्रसे तुम्हारा कौन-सा कार्य सिद्ध होगा, जो 
देवताओंको पंक्तिसे बाहर होकर पिशाचभावको प्राप्त हो 
गया है।'॥ १६--१९॥ 

वायुदेवता कहते हैं--यह सुनकर पंचाक्षर-मन्त्रका 
जप करते हुए वे मुनि उपमन्यु इन्द्रको अपने धर्ममें विघ्न 
डालनेके लिये आया हुआ जानकर बोले-- ॥ २०॥ 

उपमन्युने कहा--यद्यपि तुम भगवान्‌ शिवकी 
निन्दामें तत्पर हो, तथापि इसी प्रसंगमें परमात्मा महादेवजीकी 
निर्गुणता बताकर तुमने स्वयं ही उनका सम्पूर्ण महत्त्व 
स्पष्टरूपसे कह दिया॥ २१॥ 

तुम नहीं जानते कि भगवान्‌ रुद्र सम्पूर्ण देवेश्वरोंके 
भी ईश्वर हैं। ब्रह्मा, विष्णु और महेशके भी जनक हैं तथा 
प्रकृतिसे परे हैं। ब्रह्मगादी लोग उन्‍्हींको सत्‌-असत्‌, 
व्यक्त-अव्यक्त, नित्य, एक और अनेक कहते हैं। अतः मैं 
उन्हींसे वर माँगूँगा। जो युक्तिवादसे परे तथा सांख्य और 
योगके सारभूत अर्थका ज्ञान प्रदान करनेवाले हैं, तत्त्वज्ञानी 
पुरुष उत्कृष्ट जानकर जिनकी उपासना करते हैं, उन 
भगवान्‌ शिवसे ही मैं वर माँगूँगा॥ २२--२४॥ 

समस्त कारणोंके भी कारण, ब्रह्मा, विष्णु आदि 
देवताओंकी सृष्टि करनेवाले, गुणोंसे परे तथा सर्वव्यापी 
शम्भुसे बढ़कर कोई तत्त्व नहीं है। अधिक कहनेसे क्या 
प्रयोजन, आज मैं सोचता हूँ कि मैंने पूर्वजन्ममें महान्‌ पाप 
किया था, जो कि शिवकी निन्दा सुनी है॥ २५-२६ ॥ 

जो शिवकी निन्दा सुनते ही उसी क्षण उसे मारकर 
शीघ्र ही अपने शरीरको त्याग देता है, वह शिवलोक 
जाता है। देवाधम ! दूधके लिये जो मेरी इच्छा है, वह 
यों ही रह जाय; परंतु शिवास्त्रके द्वारा तुम्हारा वध करके 
मैं अपने इस शरीरको त्याग दूँगा॥ २७-२८॥ 

वायुदेवता कहते हैं--ऐसा कहकर स्वयं मर 
जानेका निश्चय करके उपमन्यु दूधकी भी इच्छा छोड़कर 
इन्द्रका वध करनेके लिये उद्यत हो गये । उस समय अघोर 
अस्त्रसे अभिमन्त्रित घोर भस्मको लेकर मुनिने इन्द्रके 
उद्देश्यसे छोड़ दिया और बड़े जोरसे सिंहनाद किया। फिर 
शम्भुके युगल चरणारविन्दोंका चिन्तन करते हुए वे अपनी 
देहको दग्ध करनेके लिये उद्यत हो गये और आग्नेयी 
धारणा धारण करके स्थित हुए॥ २९--३१॥ 


वायवीयसंहिता-पू०खं० अ० ३५ ]* भगवान्‌ शंकरका इन्द्ररूप धारणकर उपमन्युकी परीक्षा लेना * 

ब्राह्मण उपमन्यु जब इस प्रकार स्थित हुए, तब 
भगदेवताके नेत्रका नाश करनेवाले भगवान्‌ शिवने योगी 
उपमन्युकी उस धारणाको अपनी सौम्यदृष्टिसे रोक 
दिया। उनके छोड़े हुए उस अधघोरास्त्रको नन्दीश्वर 
शिवजीकी आज्ञासे शिववल्‍लभ नन्‍्दीने बीचमें ही पकड़ 
लिया॥ ३२-३३ ॥ 

तत्पश्चात्‌ परमेश्वर भगवान्‌ शिवने अपने बालेन्दु- 
शेखररूपको धारण कर लिया और ब्राह्मण उपमन्युको 
उसे दिखाया। इतना ही नहीं, उन प्रभुने उस मुनिको 
सहसोीरों क्षीरससागर, सुधासागर, दधि आदिके सागर, घृतके 
समुद्र, फलसम्बन्धी रसके समुद्र तथा भक्ष्य-भोज्य 
पदार्थोके समुद्रका दर्शन कराया और पूओंका पहाड़ 
खड़ा करके दिखा दिया॥ ३४--३६॥ 

इसी तरह देवी पार्वतीके साथ महादेवजी वहाँ 
वृषभपर आरूढ़ दिखायी दिये। वे अपने गणाध्यक्षों तथा 
त्रिशूल आदि दिव्यास्त्रोंस घिरे हुए थे। देवलोकमें 
दुन्दुभियाँ बजने लगीं, आकाशसे फूलोंकी वर्षा होने लगी 
तथा विष्णु, ब्रह्मा और इन्द्र आदि देवताओंसे दसों 
दिशाएँ आच्छादित हो गयीं॥ ३७-३८॥ 

उस समय उपमन्यु आनन्दसागरकी लहरोंसे घिरे 

हुए थे। वे भक्तिविनग्र चित्तसे पृथ्वीपर दण्डकी भाँति पड़ 
गये। इसी समय वहाँ मुसकराते हुए भगवान्‌ शिवने “यहाँ 


आओ, यहाँ आओ' कहकर उन्हें बुलाया और उनका 
मस्तक सूँघकर अनेक वर दिये॥ ३९-४०॥ 

शिव बोले--वत्स ! तुम अपने भाई-बन्धुओंके 
साथ सदा इच्छानुसार भक्ष्य-भोज्य पदार्थोका उपभोग 
करो। दुःखसे छूटकर सर्वदा सुखी रहो, तुम्हारे हृदयमें 
मेरे प्रति भक्ति सदा बनी रहे॥ ४१॥ 

महाभाग उपमन्यो ! ये पार्वतीदेवी तुम्हारी माता हैं। 
आज मैंने तुम्हें अपना पुत्र बना लिया और तुम्हारे लिये 
क्षीरसागर प्रदान किया। केवल दूधका ही नहीं, मधु, 
दही, अन्न, घी, भात तथा फल आदिके रसका भी समुद्र 
तुम्हें दे दिया। ये पूओंके पहाड़ तथा भक्ष्य-भोज्य 
पदार्थोंके सागर मैंने तुम्हें समर्पित किये। महामुने | ये सब 
ग्रहण करो॥ ४२--४४॥ 

आजसे मैं महादेव तुम्हारा पिता हूँ और जगदम्बा 
उमा तुम्हारी माता हैं। मैंने तुम्हें अमरत्व तथा गणपतिका 
सनातन पद प्रदान किया। अब तुम्हारे मनमें जो दूसरी- 
दूसरी अभिलाषाएँ हों, उन सबको तुम बड़ी प्रसन्‍नताके 
साथ वरके रूपमें माँगो। मैं संतुष्ट हूँ। इसलिये वह सब 
दूँगा। इस विषयमें कोई अन्यथा विचार नहीं करना 
चाहिये ॥ ४५-४६ ॥ 

वायुदेव कहते हैं--ऐसा कहकर महादेवजीने 
उन्हें दोनों हाथोंसे पकड़कर हृदयसे लगा लिया और 
मस्तक सूँघकर यह कहते हुए देवीकी गोदमें दे दिया कि 
यह तुम्हारा पुत्र है॥ ४७॥ 

देवीने कार्तिकेयकी भाँति प्रेमपूर्वक उनके मस्तकपर 
अपना करकमल रखा और उन्हें अविनाशी कुमारपद 
प्रदान किया। क्षीरसागरने भी साकाररूप धारण करके 
उनके हाथमें अनश्वर पिण्डीभूत स्वादिष्ठ दूध समर्पित 
किया ॥ ४८-४९ ॥॥ 

तत्पश्चात्‌ पार्वतीदेवीने संतुष्टचित्त हो उन्हें योगजनित 
ऐश्वर्य, सदा संतोष, अविनाशिनी ब्रह्मविद्या और उत्तम 
समृद्धि प्रदान की॥ ५०॥ 

तदनन्तर उनके तपोमय तेजको देखकर प्रसनन्‍नचित्त 
हुए शम्भुने उपमन्यु मुनिको पुन: दिव्य वरदान दिया। 
पाशुपत-ब्रत, पाशुपतज्ञान, तात्तिविक ब्रतयोग तथा 
चिरकालतक उसके प्रवचनकी परम पटुता उन्हें प्रदान 

[ श्रीशिवमहापुराण- 


कौ॥५१-५२॥ 

भगवान्‌ शिव और शिवासे दिव्य वर तथा नित्य 
कुमारत्व पाकर वे प्रमुदित हो उठे। इसके बाद प्रसन्‍नचित्त 
हो प्रणाम करके हाथ जोड़ उन ब्राह्मण उपमन्युने देवदेव 
महेश्वरसे यह वर माँगा॥ ५३-५४॥ 

उपमन्यु बोले--देवदेवेश्वर! प्रसन्‍न होइये। 
परमेश्वर ! प्रसन्‍न होइये और मुझे अपनी परम दिव्य एवं 
अव्यभिचारिणी भक्ति दीजिये। महादेव ! अपने सम्बन्धियोंमें 
मेरी सदा श्रद्धा बनी रहनेका वर दीजिये! साथ ही, 
अपना दासत्व, उत्कृष्ट स्नेह और नित्य सामीष्य प्रदान 
कीजिये ॥ ५५-५६॥ 

ऐसा कहकर प्रसनन्‍नचित्त हुए द्विजश्रेष्ठ उपमन्युने 
हर्षगद्गद वाणीद्वारा महादेवजीका स्तवन किया॥ ५७॥ 

उपमन्यु बोले--देवदेव ! महादेव ! शरणागतवत्सल ! 
करुणासिन्धो ! साम्बसदाशिव ! आप सदा मुझपर प्रसन्न 
होइये ॥ ५८ ॥ 

वायुदेव कहते हैं--उनके ऐसा कहनेपर सबको 


वर देनेवाले प्रसन्‍्नात्मा महादेवने मुनिवर उपमन्युको इस 
प्रकार उत्तर दिया॥ ५९॥ 

शिव बोले--वत्स उपमनयो ! मैं तुमपर संतुष्ट 
हूँ। इसलिये मैंने तुम्हें सब कुछ दे दिया। ब्रह्मर्षे ! तुम 
मेरे सुदृढ़ भक्त हो; क्योंकि इस विषयमें मैंने तुम्हारी 
परीक्षा ले ली है। तुम अजर-अमर, दुःखरहित, यशस्वी, 
तेजस्वी और दिव्य ज्ञानसे सम्पन्न होओ॥ ६०-६१॥ 

द्विजश्रेष्ठ ! तुम्हारे बन्धु-बान्धव, कुल तथा गोत्र 
सदा अक्षय रहेंगे। मेरे प्रति तुम्हारी भक्ति सदा बनी 
रहेगी। विप्रवर! मैं तुम्हारे आश्रममें नित्य निवास 
करूँगा। तुम मेरे पास सानन्द विचरोगे॥ ६२-६३ ॥ 

ऐसा कहकर उपमन्युको अभीष्ट वर दे करोड़ों 
सूर्योके समान तेजस्वी भगवान्‌ महेश्वर वहीं अन्तर्धान 
हो गये। उन श्रेष्ठ परमेश्वरसे उत्तम वर पाकर 
उपमन्युका हृदय प्रसन्‍नतासे खिल उठा। उन्हें बहुत 
सुख मिला और वे अपनी जन्मदायिनी माताके स्थानपर 
चले गये॥ ६४-६५ ॥ 


॥ इस प्रकार व्यासविरचित चोबीस हजार एलोकोंवाले श्रीशिवमहापुराणके अन्तर्गत सातवीं वायवीयसंहिताके 
पूर्वखण्डमें उपमन्युच्चारितवर्णन नामक पैंतीसवाँ अध्याय पूर्ण हुआ॥ ३५ ॥ 
जापयय7*#-#-कक ४-३ ---पफपप 
॥ सातवीं वायवीयसंहिताका पूर्वखण्ड पूर्ण हुआ॥ 

॥ श्रीसाम्बसदाशिवाय नम: ॥ 


| श्रीशिवमहापुराण | 


वायवीयसंहिता [ उत्तरखण्ड ] 


पहला अध्याय 
ऋषियोंके पूछनेपर वायुदेवका श्रीकृष्ण और उपमन्युके मिलनका प्रसंग सुनाना, 
श्रीकृष्णको उपमन्युसे ज्ञानका और भगवान्‌ शंकरसे पुत्रका लाभ 


नमः समस्तसंसारचक्र भ्रमणहेतवे । 

गौरीकुचतटद्वन्द्दकुडकुमाड्रितवक्षसे ॥ 

जो समस्त संसार-चक्रके परिभ्रमणमें कारणरूप हैं 
तथा गौरीके युगल उरोजोंमें लगे हुए केसरसे जिनका 
वक्ष:स्थल अंकित है, उन भगवान्‌ उमावल्लभ शिवको 
नमस्कार है॥ १॥ 


चरित्र सुनाया, जिससे यह ज्ञात हुआ कि उन्होंने केवल 
दूधके लिये तपस्या करके भी परमेश्वर शिवसे सब कुछ 
पा लिया। हमने पहलेसे ही सुन रखा है कि अनायास 
ही महान्‌ कर्म करनेवाले वसुदेवनन्दन भगवान्‌ श्रीकृष्ण 
किसी समय धौम्यके बड़े भाई उपमन्युसे मिले थे और 
उनकी प्रेरणासे पाशुपत-ब्रतका अनुष्ठान करके उन्होंने 


सूतजी बोले---उपमन्युको भगवान्‌ शंकरके कृपा- | परम ज्ञान प्राप्त कर लिया था; अतः आप यह बतायें 
प्रसादके प्राप्त होनेका प्रसंग सुनाकर मध्याहनकालमें नित्य- | कि भगवान्‌ श्रीकृष्णने परम उत्तम पाशुपतज्ञान किस 
नियमके उद्देश्यसे वायुदेव कथा बन्द करके उठ गये । तब | प्रकार प्राप्त किया 2 ॥ ९--११॥ 


नेमिषारण्यनिवासी अन्य ऋषि भी ' अब अमुक बात पूछनी 
है' ऐसा निश्चय करके उठे और प्रतिदिनकी भाँति अपना 
तात्कालिक नित्यकर्म पूरा करके भगवान्‌ वायुदेवको आया 
देख फिर आकर उनके पास बैठ गये ॥ २--४॥ 

नियम समाप्त होनेपर जब आकाशजन्मा वायुदेव 
मुनियोंकी सभामें अपने लिये निश्चित उत्तम आसनपर 
विराजमान हो गये--सुखपूर्वक बैठ गये, तब वे लोकवन्दित 
'पवनदेव परमेश्वरकी श्रीसम्पन्न विभूतिका मन-ही-मन 
चिन्तन करके इस प्रकार बोले--'मैं उन सर्वज्ञ और 
अपराजित महान्‌ देव भगवान्‌ शंकरकी शरण लेता हूँ, 
जिनकी विभूति इस समस्त चराचर जगत्के रूपमें फैली 
हुई है'॥ ५--७॥ 

उनकी शुभ वाणीको सुनकर वे निष्पाप ऋषि 
भगवानूकी विभूतिका विस्तारपूर्वक वर्णन सुननेके लिये 
यह उत्तम वचन बोले-- ॥ ८॥ 

ऋषियोंने कहा-- भगवन्‌! आपने महात्मा उपमन्युका 


वायुदेव बोले-- अपनी इच्छासे अवतीर्ण होनेपर 

भी सनातन वासुदेवने मानव-शरीरकी निन्दा-सी करते 
हुए लोकसंग्रहके लिये शरीरकी शुद्धि की थी। वे पुत्र- 
प्राप्तकि निमित्त तप करनेके लिये उन महामुनिके 
आश्रमपर गये थे, जहाँ बहुत-से मुनि उपमन्युजीका 
दर्शन कर रहे थे। भगवान्‌ श्रीकृष्णने भी वहाँ जाकर 
उनका दर्शन किया॥ १२-१३॥ 

उनके सारे अंग भस्मसे उज्ज्वल दिखायी देते थे। 
मस्तक त्रिपुण्ड्से अंकित था। रुद्राक्षकी माला ही उनका 
आभूषण थी। वे जटामण्डलसे मण्डित थे। शास्त्रोंसे 
वेदकी भाँति वे अपने शिष्यभूत महर्षियोंसे घिरे हुए थे 
और शिवजीके ध्यानमें तत्पर हो शान्तभावसे बैठे 
थे॥ १४-१५॥ 

उन महातेजस्वी उपमन्युका दर्शन करके श्रीकृष्णने 
उन्हें नमस्कार किया। उस समय उनके सम्पूर्ण शरीरमें 
रोमांच हो आया। श्रीकृष्णने बड़े आदरके साथ मुनिकी 
तीन बार परिक्रमा की। फिर अत्यन्त प्रसन्‍नताके साथ 
मस्तक झुका हाथ जोड़कर उनका स्तवन किया॥ १६॥ 

उन मुनिको देखनेमात्रसे ही बुद्धिमान्‌ श्रीकृष्णका 
मायाजनित तथा कर्मजनित समस्त मल (पाप) नष्ट हो 
गया॥ १७॥ 

तदनन्तर उपमन्युने विधिपूर्वक ' अग्निरिति भस्म ' 
इत्यादि मन्त्रोंसे श्रीकृष्णके शरीरमें भस्म लगाकर उनसे 


बारह महीनेका साक्षात्‌ पाशुपत-त्रत करवाया। तत्पश्चातू 


मुनिने उन्हें उत्तम ज्ञान प्रदान किया॥ १८॥ 

उसी समयसे उत्तम ब्रतका पालन करनेवाले सम्पूर्ण 
दिव्य पाशुपत मुनि उन श्रीकृष्णको चारों ओरसे घेरकर 
उनके पास बैठे रहने लगे। फिर गुरुकी आज्ञासे परम 
शक्तिमान्‌ श्रीकृष्णने पुत्रके लिये साम्ब शिवकी आराधनाका 
उद्देश्य मनमें लेकर तपस्या की॥ १९-२० ॥ 

उस तपस्यासे सन्तुष्ट हो एक वर्षके पश्चात्‌ 
पार्षदोंसहित, परम ऐश्वर्यशाली परमेश्वर साम्ब शिवने 
उन्हें दर्शन दिया। श्रीकृष्णने वर देनेके लिये प्रकट हुए 
सुन्दर अंगवाले महादेवजीको हाथ जोड़कर प्रणाम किया 
और उनकी स्तुति भी की॥ २१--२३॥ 

गणोंसहित साम्ब सदाशिवका स्तवन करके श्रीकृष्णने 
अपने लिये एक पुत्र प्राप्त किया। वह पुत्र तपस्यासे 
संतुष्टचित्त हुए साक्षात्‌ शिवने श्रीविष्णुको दिया था। 
चूँकि साम्ब शिवने उन्हें अपना पुत्र प्रदान किया, 
इसलिये श्रीकृष्णने जाम्बबती-कुमारका नाम साम्ब ही 
रखा॥ २४-२५॥ 

इस प्रकार अमितपराक्रमी श्रीकृष्णको महर्षि उपमन्युसे 
ज्ञान-लाभ और भगवान्‌ शंकरसे पुत्र-लाभ हुआ। इस 
प्रकार यह सब प्रसंग मैंने पूरा-पूरा कह सुनाया। जो 
प्रतिदिन इसे कहता-सुनता या सुनाता है, वह भगवान्‌ 
विष्णुका ज्ञान पाकर उन्हींके साथ आनन्दित होता 
है॥ २६-२७॥ 


॥ इस प्रकार श्रीशिवगहापुराणके अन्तर्गत सातवीं वायवीयसंहिताके उत्तरखण्डमें कृष्णपुत्रप्राप्तिवर्णन 
नामक पहला अध्याय पूर्ण हुआ॥ १ ॥ 


जापयाय-#9-% कि ४८4 +- ८ एप 


दूसरा अध्याय 
उपमन्युद्वारा श्रीकृष्णको पाशुपत ज्ञानका उपदेश 


ऋषियोंने पूछा--पाशुपत ज्ञान क्या है ? भगवान्‌ 


शिव पशुपति कैसे हैं? और अनायास ही महान कर्म 
करनेवाले भगवान्‌ श्रीकृष्णने उपमन्युसे किस प्रकार प्रश्न 
किया था? वायुदेव ! आप साक्षात्‌ शंकरके स्वरूप हैं, 


इसलिये ये सब बातें बताइये। तीनों लोकोंमें आपके 


समान दूसरा कोई वक्ता इन बातोंको बतानेमें समर्थ नहीं 
है॥ १-२॥ 


सूतजी कहते हैं--उन महर्षियोंकी यह बात 
सुनकर वायुदेवने भगवान्‌ शंकरका स्मरण करके इस 
प्रकार उत्तर देना आरम्भ किया॥ ३॥ 

वायुदेव बोले--पूर्वकालमें साक्षात्‌ श्रीकण्ठ भगवान्‌ 
महेश्वरने देवी पार्वतीसे उत्तम पाशुपतज्ञान कहा था। 
विश्वयोनि विष्णुरूप श्रीकृष्णने उसीको [उपमन्युसे ] 
पूछा था। तब मुनि उपमन्युने श्रीकृष्णको देवता आदिके 


वायवीयसंहिता-उ०खं० अ० २ ]« उपमन्युद्वारा श्रीकृष्णको पाशुपत ज्ञानका उपदेश * 

पशुत्व तथा शिवजीका उनके पति होनेके विषयमें जैसा 
उपदेश किया था, उसीको मैं संक्षेपमें बताऊँगा, आपलोग 
सावधान होकर सुनिये॥ ४--६ ॥ 

[वायुदेव बोले-- ] महर्षियो ! पूर्वकालमें श्रीकृष्ण- 
रूपधारी भगवान्‌ विष्णुने अपने आसनपर बैठे हुए महर्षि 
उपमन्युसे उन्हें प्रणाम करके न्यायपूर्वक यों प्रश्न 
किया॥ ७॥ 

श्रीकृष्णने कहा--भगवन्‌ ! महादेवजीने देवी 
पार्वतीको जिस दिव्य पाशुपत ज्ञान तथा अपनी सम्पूर्ण 
विभूतिका उपदेश दिया था, मैं उसीको सुनना चाहता हूँ। 
महादेवजी पशुपति कैसे हुए ? पशु कौन कहलाते हैं ? वे 
पशु किन पाशोंसे बाँधे जाते हैं और फिर किस प्रकार 
उनसे मुक्त होते हैं ?॥ ८-९॥ 

महात्मा श्रीकृष्णके इस प्रकार पूछनेपर श्रीमान्‌ 
उपमन्युने महादेवजी तथा देवी पार्वतीको प्रणाम करके 


उपमन्यु बोले--देवकीनन्दन ! ब्रह्माजीसे लेकर 
स्थावरपर्यन्त जो भी संसारके वशवर्ती चराचर प्राणी हैं, 
वे सब-के-सब भगवान्‌ शिवके पशु कहलाते हैं और 
उनके पति होनेके कारण देवेश्वर शिवको पशुपति कहा 
गया है। वे पशुपति अपने पशुओंको मल और माया 


आदि पाशोंसे बाँधते हैं और भक्तिपूर्वक उनके द्वारा 
आराधित होनेपर वे स्वयं ही उन्हें उन पाशोंसे मुक्त करते 
हैं॥ ११--१२१/२॥ 

जो चौबीस तत्त्व हैं, वे मायाके कार्य एवं गुण हैं। 
वे ही विषय कहलाते हैं, जीवों (पशुओं) -को बाँधनेवाले 
पाश वे ही हैं। इन पाशोंद्वारा ब्रह्मासे लेकर कीटपर्यन्त 
समस्त पशुओंको बाँधकर महेश्वर पशुपतिदेव उनसे 
अपना कार्य कराते हैं॥ १३--१४१/२॥ 

उन महेश्वरकी ही आज्ञासे प्रकृति पुरुषोचित 
बुद्धिको जन्म देती है। बुद्धि अहंकारको प्रकट करती 
है तथा अहंकार कल्याणदायी देवाधिदेव शिवकी आज्ञासे 
ग्यारह इन्द्रियों और पाँच तन्मात्राओंको उत्पन्न करता 
है। तन्मात्राएँ भी उन्हीं महेश्वरके महान्‌ शासनसे 
प्रेरित हो क्रमश: पाँच महाभूतोंको उत्पन्न करती हैं। 
वे सब महाभूत शिवकी आज्ञासे ब्रह्मासे लेकर तृणपर्यन्त 
देहधारियोंके लिये देहकी सृष्टि करते हैं, बुद्धि कर्तव्यका 
निश्चय करती है और अहंकार अभिमान करता है। 
चित्त चेतता है और मन संकल्प-विकल्प करता है, 
श्रवण आदि ज्ञानेन्द्रियाँ पृथकू-पृथक्‌ शब्द आदि 
विषयोंको ग्रहण करती हैं॥ १५--२० ॥ 

वे महादेवजीके आज्ञाबलसे केवल अपने ही विषयोंको 
ग्रहण करती हैं। वाक्‌ आदि कर्मेन्द्रियाँ कहलाती हैं और 
शिवकी इच्छासे अपने लिये नियत कर्म ही करती हैं, दूसरा 
कुछ नहीं । शब्द आदि जाने जाते हैं और बोलना आदि 
कर्म किये जाते हैं॥ २१-२२॥ 

इन सबके लिये भगवान्‌ शंकरकी गुरुतर आज्ञाका 
उल्लंघन करना असम्भव है। परमेश्वर शिवके शासनसे 
ही आकाश सर्वव्यापी होकर समस्त प्राणियोंको अवकाश 
प्रदान करता है, वायुतत्त्व भगवान्‌ शिवकी आज्ञासे प्राण 
आदि नामभेदोंद्वारा बाहर-भीतरके सम्पूर्ण जगत्‌को धारण 
करता है। अग्नितत्त्व देवताओंके लिये हव्य और कव्यभोजी 
पितरोंके लिये कव्य पहुँचाता है। साथ ही मनुष्योंके लिये 
पाक आदिका भी कार्य करता है। जल सबको जीवन देता 
है और पृथ्वी सम्पूर्ण जगत्‌को सदा धारण किये रहती 
है॥ २३--२६ /२॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


शिवकी आज्ञा सम्पूर्ण देवताओंके लिये अलंघनीय 
है। उसीसे प्रेरित होकर देवराज इन्द्र देबताओंका पालन, 
दैत्योंका दमन और तीनों लोकोंका संरक्षण करते हैं। वरुणदेव 
सदा जलतत्त्वके पालन और संरक्षणका कार्य सँभालते हैं, 
साथ ही दण्डनीय प्राणियोंको अपने पाशोंद्वारा बाँध लेते 
हैं। धनके स्वामी यक्षराज कुबेर प्राणियोंको उनके पुण्यके 
अनुरूप सदा धन देते हैं और उत्तम बुद्धिवाले पुरुषोंको 
सम्पत्तिके साथ ज्ञान भी प्रदान करते हैं ॥ २७--३० ॥ 

ईश्वर असाधु पुरुषोंका निग्रह करते हैं तथा शेष 
शिवकी ही आज्ञासे अपने मस्तकपर पृथ्वीको धारण 
करते हैं। उन शेषको श्रीहरिकी तामसी रौद्रमूर्ति कहा 
गया है, जो जगत्‌का प्रलय करनेवाली है। त्रह्माजी 
शिवकी ही आज्ञासे सम्पूर्ण जगत्‌की सृष्टि करते हैं तथा 
अपनी अय्य मूर्तियोंद्वार पालन और संहारका कार्य भी 
करते हैं॥ ३१--३२१/२॥ 

भगवान्‌ विष्णु कालके भी काल शिवजीकी आज्ञासे 
अपनी त्रिविध मूर्तियोंद्रार विश्वका पालन, सर्जन और 
संहार भी करते हैं। विश्वात्मा भगवान्‌ हर भी तीन रूपोंमें 
विभक्त हो उन्हींकी आज्ञासे सम्पूर्ण जगत्‌का संहार, सृष्टि 
और रक्षा करते हैं। काल सबको उत्पन्न करता है। वही 
प्रजाओंका संहार करता है तथा वही विश्वका पालन 
करता है। यह सब वह महाकालकी आज्ञासे प्रेरित होकर 
ही करता है॥ ३३--३५१/२॥ 

भगवान्‌ सूर्य उन्हीं देवाधिदेवकी आज्ञासे अपने 
तीन अंशोंद्वारा जगत्‌का पालन करते, अपनी किरणोंद्वारा 
वृष्टिके लिये आदेश देते और स्वयं ही आकाशमें मेघ 
बनकर बरसते हैं। चन्द्रभूषण शिवका शासन मानकर ही 
चन्द्रमा ओषधियोंको पोषित और प्राणियोंको आह्नादित 
करते हैं। साथ ही देवताओंको अपनी अमृतमयी कलाओंका 
पान करने देते हैं॥ ३६--३७१/२॥ 

आदित्य, वसु, रुद्र, अश्विनीकुमार, मरुद्गण, 
आकाशचारी ऋषि, सिद्ध, नागगण, मनुष्य, मृग, पशु, 
पक्षी, कीट आदि, स्थावर प्राणी, नदियाँ, समुद्र, पर्वत, वन, 
सरोवर, अंगोंसहित वेद, शास्त्र, मन्त्र, वैदिकस्तोत्र और 
यज्ञ आदि, कालाग्निसे लेकर शिवपर्यन्त भुवन, उनके 
अधिपति, असंख्य ब्रह्माण्ड, उनके आवरण, वर्तमान, भूत 


और भविष्य, दिशा-विदिशाएँ, कला आदि कालके 
भिन्‍न-भिन्‍न भेद तथा जो कुछ भी इस जगत्‌में देखा और 
सुना जाता है, वह सब भगवान्‌ शंकरकी आज्ञाके बलसे 
ही टिका हुआ है॥ ३८--४३ ॥ 

उनकी आज्ञाके ही बलसे यहाँ पृथ्वी, पर्वत, मेघ, 
समुद्र, नक्षत्रगण, इन्द्रादि देवता, स्थावर, जंगम अथवा 
जड और चेतन--सबकी स्थिति है॥ ४४॥ 

है कृष्ण! अगणित लीलाकृत्य करनेवाले भगवान्‌ 
शिवकी आज्ञाशक्तिसे सम्पन्न हुए कृत्य अतीव अद्भुत 
हैं। वेद-शास्त्रादिमें [वर्णित उन चरित्रोंको जैसा] मैंने 
सुना है, उसे आपलोग श्रवण कीजिये॥ ४५ ॥ 

पूर्वकालमें इन्द्रसहित सभी देवता युद्धमें असुरोंको 
जीतकर जब आपसमें यह विवाद करने लगे कि 
जीतनेवाला मैं हूँ, तब उनके मध्य शिवजी [ अर्धचन्द्र, 
तृतीय नेत्र आदि] अपने चिहनोंसे रहित हो, उत्तम 
वेषधारण किये हुए [किसी] यक्षकी भाँति [वहाँ 
उपस्थित ] हो गये। उन्होंने पृथ्वीतलपर एक तृण रखकर 
उन देवताओंसे कहा--जो इसे विकृत करनेमें समर्थ हो 
सके, वही दैत्योंको जीतनेवाला है॥ ४६--४८ ॥ 

यक्षका वचन सुनकर हाथमें वज्र धारण करनेवाले 
शचीपति [इन्द्र] कुछ कुपित हो गये और हँस करके 
इस तृणको उठानेका उद्योग करने लगे॥४९॥ 

परंतु वे उस तृणको उठा पानेमें मनसे भी सक्षम 
नहीं हो सके। तब उन्होंने उस तृणकों काटनेके लिये 
अपने वज्रसे [अन्य] वज्रको उत्पन्न करके जैसे-तैसे 
छोड़ा, पर तृणसे टकराकर वह वज्र तिरछा होकर उनके 
आगे गिर पड़ा॥ ५०-०७१॥ 

तदनन्तर अन्य महाबली लोकपाल भी उस तृणको 
उद्देश्य करके अपने हजारों अस्त्र चलाने लगे। उस समय 
प्रलय उपस्थित होनेकी भाँति महान्‌ अग्नि प्रज्बलित हो 
उठी, भयंकर हवा चलने लगी और समुद्र बढ़ने 
लगा॥ ५२-५३ ॥ 

है कृष्ण! इस प्रकार देवताओंके द्वारा यत्लपूर्वक 
किये गये सभी उपाय यक्षके आत्मबलसे व्यर्थ हो गये। 
तदनन्तर देवेन्द्रने कुपित होकर यक्षसे कहा--आप कौन 
हैं ? तब उन [देवताओं ]-के देखते-देखते वह [यक्ष] 


वायवीयसंहिता-उ०खं० अ० ३] 


# भगवान्‌ शिवकी अधष्टमूर्तियोंका परिचय * 

अन्तर्धान हो गया॥ ए४-५५ ॥ 

इसके बाद दिव्य आभूषणोंको धारण की हुई 
पवित्र मुसकानवाली देवी हैमबती आकाशमण्डलमें 
प्रकट हुईं। उन्हें देखकर इन्द्र आदि देवता विस्मयमें पड़ 
गये और उन्हें प्रणाम करके पूछने लगे कि यह विलक्षण 
यक्ष कौन था ?॥ ५६-५७॥ 

तब उन देवीने मुसकराकर कहा--' वे आप लोगोंके 
लिये अगोचर हैं [अर्थात्‌ आप लोगोंकी दूृष्टिसे परे हैं ] 


उन्हींके द्वारा यह चराचर संसार-चक्र चलाया जा रहा 
है। उन्हींके द्वारा प्रारम्भमें विश्वका सृजन किया जाता 
है और उन्हींके द्वारा पुन: संहार कर लिया जाता है। 
उनका नियन्ता [अन्य] कोई नहीं है; उन्हींके द्वारा 
सबपर नियन्त्रण किया जाता है॥ ५८-५५९॥ 

ऐसा कहकर वे महादेवी वहींपर अन्तर्धान हो गयीं 
और विस्मित हुए सभी देवता उन्हें प्रणाम करके स्वर्गको 
चले गये ॥ ६० ॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें शिवमाहात्प्यवर्णन 
नामक दूसरा अध्याय पूर्ण हुआ॥ २ ॥ 


जपयय774#-9-आक-क-कन-- पे 


तीसरा अध्याय 
भगवान्‌ शिवकी ब्रह्मा आदि पंचमूर्तियों, ईशानादि ब्रह्ममूर्तियों तथा पृथ्वी एवं शर्व आदि 
अष्टमूर्तियोंका परिचय और उनकी सर्वव्यापकताका वर्णन 


उपमन्यु कहते हैं-- श्रीकृष्ण ! महेश्वर परमात्मा 
शिवकी मूर्तियोंसे यह सम्पूर्ण चराचर जगत्‌ [किस 
प्रकार] व्याप्त है, यह सुनो ॥ १॥ 

अप्रमेय स्वरूपवाले उन शिवने अपनी मूर्तियोंके 
द्वारा इस सम्पूर्ण संसारको अधिष्ठित कर रखा है, यह 
सब बातें तो [तुमको] स्मरण ही हैं॥ २॥ 

ब्रह्मा, विष्णु, रुद्र, महेशान तथा सदाशिव-- ये उन 
परमेश्वरकी पाँच मूर्तियाँ जाननी चाहिये, जिनसे यह 
सम्पूर्ण विश्व विस्तारको प्राप्त हुआ है॥ ३॥ 

इनके सिवा और भी उनके पाँच शरीर हैं, जिन्हें 
पंच-ब्रह्म (सद्योजात आदि) कहते हैं। इस जगतूमें कोई 
भी ऐसी वस्तु नहीं है, जो उन मूर्तियोंसे व्याप्त न हो ॥ ४॥ 

ईशान, पुरुष, अघोर, वामदेव और सद्योजात--ये 
महादेवजीकी विख्यात पाँच ब्रह्ममूर्तियाँ हैं॥५॥ 

इनमें जो ईशान नामक उनकी आदि श्रेष्ठतम मूर्ति 
है, वह प्रकृतिके साक्षात्‌ भोक्ता क्षेत्रज्ञको व्याप्त करके 
स्थित है। मूर्तिमान्‌ प्रभु शिवकी जो तत्पुरुष नामक मूर्ति 
है, वह गुणोंके आश्रयरूप भोग्य अव्यक्त (प्रकृति) -में 
अधिष्ठित है॥ ६-७॥ 

पिनाकपाणि महेश्वरकी जो अत्यन्त पूजित अघोर 
नामक मूर्ति है, वह धर्म आदि आठ अंगोंसे युक्त 


बुद्धितत्व्को अपना अधिष्ठान बनाती है॥ ८॥ 
विधाता महादेवकी वामदेव नामक मूर्तिको आगमतवेत्ता 
विद्वान्‌ अहंकारकी अधिष्ठात्री बताते हैं॥९॥ 
बुद्धिमान्‌ पुरुष अमित तेजस्वी शिवको सद्योजात 
नामक मूर्तिको मनकी अधिष्ठात्री कहते हैं॥ १०॥ 
विद्वान्‌ पुरुष भगवान्‌ शिवकी ईशान नामक मूर्तिको 
श्रवणेन्द्रिय, वाणी, शब्द और व्यापक आकाशतत्त्वकी 
स्वामिनी मानते हैं। पुराणोंके अर्थज्ञानमें निपुण समस्त 
दिद्वानोंने महेश्वरके तत्पुरुष नामक विग्रहको त्वचा, हाथ, 
स्पर्श और वायु-तत्त्वका स्वामी समझा है॥ ११-१२॥ 
मनीषी [मुनि] शिवकी अधघोर नामक मूर्तिको नेत्र, 
पैर, रूप और अग्नि-तत्त्वकी अधिष्ठात्री बताते हैं॥ १३॥ 
भगवान्‌ शिवके चरणोंमें अनुराग रखनेवाले महात्मा 
पुरुष उनकी वामदेव नामक मूर्तिको रसना, पायु, रस 
और जलतत्त्वकी स्वामिनी समझते हैं तथा सद्योजात 
नामक मूर्तिको वे प्राणेन्द्रिय, उपस्थ, गन्ध और पृथ्वी- 
तत्त्वकी अधिष्ठात्री कहते हैं॥ १४-१५॥ 
महादेवजीकी ये पाँचों मूर्तियाँ कल्याणकी एकमात्र 
हेतु हैं। कल्याणकामी पुरुषोंको इनकी सदा ही यलपूर्वक 
वन्दना करनी चाहिये। उन देवाधिदेव महादेवजीकी जो 
आठ मूर्तियाँ हैं, तत्स्वरूप ही यह जगत्‌ है। उन आठ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मूर्तियोंमें यह विश्व उसी प्रकार ओतप्रोतभावसे स्थित है, 
जैसे सूतमें मनके पिरोये होते हैं॥ १६-१७॥ 
शर्व, भव, रुद्र, उग्र, भीम, पशुपति, ईशान तथा 
महादेव--ये शिवकी विख्यात आठ मूर्तियाँ हैं॥ १८॥ 
महेश्वरकी इन शर्व आदि आठ मूर्तियोंसे क्रमशः 
भूमि, जल, अग्नि, वायु, आकाश, क्षेत्रज्ञ, सूर्य और 
चन्द्रमा अधिष्ठित होते हैं। उनकी पृथ्वीमयी मूर्ति सम्पूर्ण 
चराचर जगत्‌को धारण करती है। उसके अधिष्ठाताका 
नाम शर्व है। इसलिये वह शिवकी “शार्वी! मूर्ति 
कहलाती है। यही शास्त्रका निर्णय है॥ १९-२०॥ 
उनकी जलमयी मूर्ति समस्त जगतूके लिये 
जीवनदायिनी है। जल परमात्मा भवकी मूर्ति है, इसलिये 
उसे ' भावी ' कहते हैं। शिवकी तेजोमयी शुभमूर्ति विश्वके 
बाहर-भीतर व्याप्त होकर स्थित है। उस घोररूपिणी मूर्तिका 
नाम रुद्र है, इसलिये वह ' रौद्री ' कहलाती है॥ २१-२२॥ 
भगवान्‌ शिव वायुरूपसे स्वयं गतिशील होते और 
इस जगतू्‌को गतिशील बनाते हैं। साथ ही वे इसका 
भरण-पोषण भी करते हैं। वायु भगवान्‌ उग्रकी मूर्ति है; 
इसलिये साधु पुरुष इसे “औग्री' कहते हैं॥ २३॥ 
भगवान्‌ भीमकी आकाशरूपिणी मूर्ति सबको 
अवकाश देनेवाली, सर्वव्यापिनी तथा भूतसमुदायकी 
भेदिका है। वह भीमा नामसे प्रसिद्ध है (अतः इसे 
'भेमी' मूर्ति भी कहते हैं)। सम्पूर्ण क्षेत्रोंमें निवास 
करनेवाली तथा सम्पूर्ण आत्माओंकी अधिष्ठात्री शिव- 


मूर्तिको 'पशुपति' मूर्ति समझना चाहिये। वह पशुओंके 
पाशोंका उच्छेद करनेवाली है॥ २४-२५॥ 

महेश्वरकी जो 'ईशान' नामक मूर्ति है, वही 
दिवाकर (सूर्य) नाम धारण करके सम्पूर्ण जगत्‌को 
प्रकाशित करती हुई आकाशमें विचरती है॥ २६॥ 

जिनकी किरणोंमें अमृत भरा है और जो सम्पूर्ण 
विश्वको उस अमृतसे आप्यायित करते हैं, वे चन्द्रदेव 
भगवान्‌ शिवके महादेव नामक वितग्रह हैं; अत: उन्हें ' महादेव ' 
मूर्ति कहते हैं। यह जो आठवीं मूर्ति है, वह परमात्मा 
शिवका साक्षात्‌ स्वरूप है तथा अन्य सब मूर्तियोंमें व्यापक 
है। इसलिये यह सम्पूर्ण विश्व शिवरूप ही है॥ २७-२८ ॥ 

जैसे वृक्षकी जड़ सींचनेसे उसकी शाखाएँ पुष्ट होती 
हैं, उसी प्रकार भगवान्‌ शिवकी पूजासे उनके स्वरूपभूत 
जगत्‌का पोषण होता है। इसलिये सबको अभय दान देना, 
सबपर अनुग्रह करना और सबका उपकार करना-यह 
शिवका आराधन माना गया है। जैसे इस जगतूमें अपने पुत्र- 
पौत्र आदिके प्रसन्‍न रहनेसे पिता-पितामह आदिको प्रसन्नता 
होती है, उसी प्रकार सम्पूर्ण जगत्‌की प्रसन्‍नतासे भगवान्‌ 
शंकर प्रसन्न होते हैं। यदि किसी भी देहधारीको दण्ड दिया 
जाता है तो उसके द्वारा अष्टमूर्तिधारी शिवका ही अनिष्ट 
किया जाता है, इसमें संशय नहीं है॥ २९--३२॥ 

आठ मूर्तियोंके रूपमें सम्पूर्ण विश्वको व्याप्त 
करके स्थित हुए भगवान्‌ शिवका तुम सब प्रकारसे भजन 
करो; क्योंकि रुद्रदेब सबके परम कारण हैं॥ ३३॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें श्रीकृष्णको 
उपमन्युका उपदेशवर्णन नायक तीसरा अध्याय पूर्ण हुआ॥ ३ ॥ 


अया-$-#-ेश-क-औत-पपफपफप7 


चौथा अध्याय 
शिव और शिवाकी विभूतियोंका वर्णन 


श्रीकृष्णने पूछा--भगवन्‌ ! अमित तेजस्वी 
भगवान्‌ शिवकी मूर्तियोंने इस सम्पूर्ण जगत्‌को जिस 
प्रकार व्याप्त कर रखा है, वह सब मैंने सुना। अब मुझे 
यह जाननेकी इच्छा है कि परमेश्वरी शिवा और परमेश्वर 
शिवका यथार्थ स्वरूप क्‍या है, उन दोनोंने स्त्री और 
पुरुषरूप इस जगत्‌को किस प्रकार व्याप्त कर रखा 


है?॥ १-२॥ 
उपमन्यु बोले--देवकीनन्दन ! मैं शिवा और 
शिवके श्रीसम्पन्न ऐश्वर्यका और उन दोनोंके यथार्थ 
स्वरूपका संक्षेपसे वर्णन करूँगा। विस्तारपूर्वक इस 
विषयका वर्णन तो भगवान्‌ शिव भी नहीं कर सकते॥ ३॥ 
साक्षात्‌ महादेवी पार्वती शक्ति हैं और महादेवजी 


वायवीयसंहिता-उ०खं० अ० ४] 


* शिव और शिवाकी विभूतियोंका वर्णन * 


५१९ 


फ्रफफफफफ्रफा्फ्रफफक्रफकक्फकक्फ्कफफ्रफाक्कररफफ््रफकक्रफकक्रफाकरकफ्र ककरफक्कफाफ्रफ्रफक्कफ्रफक फ्कफ््र फ्फफ्रफा्फक्रक क्र क्रफकक्रफकक्क्रफ्रफक्रफ्क्रफकर््फककरफक््रफफ 


शक्तिमान्‌। उन दोनोंकी विभूतिका लेशमात्र ही इस 
सम्पूर्ण चराचर जगत्‌के रूपमें स्थित है। यहाँ कोई वस्तु 
जडरूप है और कोई वस्तु चेतनरूप। वे दोनों क्रमशः 
शुद्ध, अशुद्ध तथा पर और अपर कहे गये हैं॥ ४-५॥ 

जो चिन्मण्डल जडमण्डलके साथ संयुक्त हो संसारमें 
भटक रहा है, वही अशुद्ध और अपर कहा गया है। 
उससे भिन्‍न जो जडके बन्धनसे मुक्त है, वह पर और शुद्ध 
कहा गया है। अपर और पर चिदचित्स्वरूप हैं, इनपर 
स्वभावत: शिव और शिवाका स्वामित्व है॥ ६-७॥ 

शिवा और शिवके ही वशमें यह विश्व है। विश्वके 
वशमें शिवा और शिव नहीं हैं। यह जगत्‌ शिव और 
शिवाके शासनमें है, इसलिये वे दोनों इसके ईश्वर या 
विश्वेश्वर कहे गये हैं॥ ८॥ 

जैसे शिव हैं वैसी शिवादेवी हैं, तथा जैसी 
शिवादेवी हैं, वैसे ही शिव हैं। जिस तरह चन्द्रमा और 
उनकी चाँदनीमें कोई अन्तर नहीं है, उसी प्रकार शिव 
और शिवामें कोई अन्तर न समझे। जैसे चन्द्रिकाके बिना 
ये चन्द्रमा सुशोभित नहीं होते, उसी प्रकार शिव विद्यमान 
होनेपर भी शक्तिके बिना सुशोभित नहीं होते ॥ ९-१०॥ 

जैसे ये सूर्यदेव कभी प्रभाके बिना नहीं रहते और 
प्रभा भी उन सूर्यदेवके बिना नहीं रहती, निरन्तर उनके 
आश्रयमें ही रहती है, उसी प्रकार शक्ति और शक्तिमान्‌को 
सदा एक-दूसरेकी अपेक्षा होती है। न तो शिवके बिना 
शक्ति रह सकती है और न शक्तिके बिना शिव। जिसके 
द्वारा शिव सदा देहधारियोंको भोग और मोक्ष देनेमें समर्थ 
होते हैं, वह आद्या अद्वितीया चिन्मयी पराशक्ति शिवके ही 
अश्रित है॥ ११--१३॥ 

ज्ञानी पुरुष उसी शक्तिको सर्वेश्वर परमात्मा शिवके 
अनुरूप उन-उन अलौकिक गुणोंके कारण उनकी 
समधर्मिणी कहते हैं। वह एकमात्र चिन्मयी पराशक्ति 
सृष्टिधर्मिणी है। वही शिवकी इच्छासे विभागपूर्वक नाना 
प्रकारके विश्वकी रचना करती है॥ १४-१५॥ 

वह शक्ति मूलप्रकृति, माया और त्रिगुणा--तीन 
प्रकारकी बतायी गयी है, उस शक्तिरूपिणी शिवाने ही 
इस जगत््‌का विस्तार किया है। व्यवहारभेदसे शक्तियोंके 
एक-दो, सौ, हजार एवं बहुसंख्यक भेद हो जाते हैं। 


शिवकी इच्छासे पराशक्ति शिवतत्त्वके साथ एकताको 
प्राप्त होती है। तदुपरान्‍्त कल्पके आदियमें उसी प्रकार 
सृष्टिके प्रसंगमें शक्तिका प्रादुर्भाव होता है, जैसे तिलसे 
तेलका॥ १६--१८॥ 

तदनन्तर शक्तिमानसे शक्तिमें क्रियामयी शक्ति 
प्रकट होती है। उसके विश्लुब्ध होनेपर आदिकालमें पहले 
नादकी उत्पत्ति हुई। फिर नादसे बिन्दुका प्राकट्य हुआ 
और बिन्दुसे सदाशिव देवका। उन सदाशिवसे महेश्वर 
प्रकट हुए और महेश्वरसे शुद्ध विद्या ॥ १९-२०॥ 

वह वाणीकी ईश्वरी है। इस प्रकार त्रिशूलधारी 
महेश्वरसे वागीश्वरी नामक शक्तिका प्रादुर्भाव हुआ, जो 
वर्णों (अक्षरों )-के रूपमें विस्तारको प्राप्त होती है और 
मातृका कहलाती है। तदनन्तर अनन्तके समावेशसे 
मायाने काल, नियति, कला और विद्याकी सृष्टि की। 
कलासे राग तथा पुरुष हुए। फिर मायासे ही त्रिगुणात्मिका 
अव्यक्त प्रकृति हुई। उस त्रिगुणात्मक अव्यक्तसे तीनों 
गुण पृथक्‌-पृथक्‌ प्रकट हुए॥ २१--२३॥ 

उनके नाम हैं--सत्त्व, रज और तम; इनसे यह 
सम्पूर्ण जगत्‌ व्याप्त है। गुणोंमें क्षोभ होनेपर उनसे गुणेश 
नामक तीन मूर्तियाँ प्रकट हुईं। साथ ही 'महत्‌' आदि 
तत्त्वोंका क्रमश: प्रादुर्भाव हुआ। उन्हींसे शिवकी आज्ञाके 
अनुसार असंख्य अण्ड-पिण्ड प्रकट होते हैं, जो अनन्त 
आदि विद्येश्वर चक्रवर्तियोंसे अधिष्ठित हैं॥ २४-२५॥ 

शरीरान्तरके भेदसे शक्तिके बहुत-से भेद कहे गये 
हैं। स्थूल और सूक्ष्मके भेदसे उनके अनेक रूप जानने 
चाहिये। रुद्रकी शक्ति रौद्री, विष्णुकी वैष्णवी, ब्रह्माकी 
ब्रह्माणी और इन्द्रकी इन्द्राणी कहलाती है॥ २६-२७॥ 

यहाँ बहुत कहनेसे क्या लाभ--जिसे विश्व कहा 
गया है, वह उसी प्रकार शक्त्यात्मासे व्याप्त है, जैसे 
शरीर अन्तरात्मासे। अतः सम्पूर्ण स्थावर-जंगमरूप 
जगत्‌ शक्तिमय है। यह पराशक्ति परमात्मा शिवकी कला 
कही गयी है। इस तरह यह पराशक्ति ईश्वरकी इच्छाके 
अनुसार चलकर चराचर जगत्‌की सृष्टि करती है, ऐसा 
विज्ञ पुरुषोंका निश्चय है॥ २८--३० ॥ 

ज्ञान, क्रिया और इच्छा--अपनी इन तीन शक्तियोंद्वारा 
शक्तिमान्‌ ईश्वर सदा सम्पूर्ण विश्वको व्याप्त करके 


७५२० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफकक्रफ््रफ््रफफफ््फ्रफ्कफारफ्रफ्रर फ्फ्फ्ररफऋफरफ्फ्ाफ्फ्ा्फका्भ्फक््रफा्क्रफक््रफाक्रफा फ््कफारफक्क्रफ कफ क्रकफफ्रफक्क फर्क फर्रफक््कक्क्क्फ 


स्थित होते हैं। यह इस प्रकार हो और यह इस प्रकार 
न हो--इस तरह कार्योका नियमन करनेवाली महेश्वरकी 
इच्छाशक्ति नित्य है॥ ३१-३२॥ 

उनकी जो ज्ञानशक्ति है, वह बुद्धिरूप होकर 
कार्य, करण, कारण और प्रयोजनका ठीक-ठीक निश्चय 
करती है; तथा शिवकी जो क्रियाशक्ति है, वह 
संकल्परूपिणी होकर उनकी इच्छा और निश्चयके 
अनुसार कार्यरूप सम्पूर्ण जगत्‌की क्षणभरमें कल्पना 
कर देती है॥ ३३-३४॥ 

इस प्रकार तीनों शक्तियोंसे जगत्‌का उत्थान होता 
है। प्रसव-धर्मवाली जो शक्ति है, वह पराशक्तिसे प्रेरित 
होकर ही सम्पूर्ण जगत्‌की सृष्टि करती है। इस तरह 
शक्तियोंके संयोगसे शिव शक्तिमान्‌ कहलाते हैं। शक्ति 
और शक्तिमानूसे प्रकट होनेके कारण यह जगतू शाक्त 
और शैव कहा गया है। जैसे माता-पिताके बिना पुत्रका 
जन्म नहीं होता, उसी प्रकार भव और भवानीके बिना 
इस चराचर जगत्‌की उत्पत्ति नहीं होती॥ ३५--३७॥ 

स्त्री और पुरुषसे प्रकट हुआ जगतू्‌ स्त्री और 
पुरुष-रूप ही है; यह स्त्री और पुरुषकी विभूति है, अतः 
स्त्री और पुरुषसे अधिष्ठित है। इनमें शक्तिमान्‌ पुरुषरूप 
शिव तो परमात्मा कहे गये हैं और स्त्रीरूपिणी शिवा 
उनकी पराशक्ति। शिव सदाशिव कहे गये हैं और शिवा 
मनोन्मनी। शिवको महेश्वर जानना चाहिये और शिवा 
माया कहलाती हैं॥ ३८-३९॥ 

परमेश्वर शिव पुरुष हैं और परमेश्वरी शिवा प्रकृति। 
महेश्वर शिव रुद्र हैं और उनकी वललभा शिवादेवी 
रुद्राणी | विश्वेश्वर देव विष्णु हैं और उनकी प्रिया लक्ष्मी । 
जब सृष्टिकर्ता शिव ब्रह्मा कहलाते हैं, तब उनकी प्रियाको 
ब्रह्माणी कहते हैं। भगवान्‌ शिव भास्कर हैं और भगवती 
शिवा प्रभा | कामनाशन शिव महेन्द्र हैं और गिरिराजनन्दिनी 
उमा शची। महादेवजी अग्नि हैं और उनकी अर्धांगिनी 
उमा स्वाहा। भगवान्‌ त्रिलोचन यम हैं और गिरिराजनन्दिनी 
उमा यमप्रिया। भगवान्‌ शंकर निर्क्रति हैं और पार्वती 
नेऋ्रती। भगवान्‌ रुद्र वरुण हैं और पार्वती वारुणी। 
चन्द्रशेखर शिव वायु हैं और पार्वती वायुप्रिया | शिव यक्ष 
हैं और पार्वती ऋद्धि॥ ४०--४५॥ 


चन्द्रार्शशेखर शिव चन्द्रमा हैं और रुद्रवल्लभा उमा 
रोहिणी। परमेश्वर शिव ईशान हैं और परमेश्वरी शिवा 
उनकी पत्नी। नागराज अनन्तको वलयरूपमें धारण 
करनेवाले भगवान्‌ शंकर अनन्त हैं और उनकी वल्लभा 
शिवा अनन्ता। कालशत्रु शिव कालाग्निरुद्र हैं और 
[उमा] कालान्तकप्रिया काली हैं। जिनका दूसरा नाम 
पुरुष है, ऐसे स्वायम्भुव मनुके रूपमें साक्षात्‌ शम्भु ही 
हैं और शिवप्रिया उमा शतरूपा हैं। साक्षात्‌ महादेव दक्ष 
हैं और परमेश्वरी पार्वती प्रसूति। भगवान्‌ भव रुचि हैं 
और भवानीको ही विद्वान्‌ पुरुष आकृति कहते हैं। 
महादेवजी भृगु हैं और पार्वती ख्याति। भगवान्‌ रुद्र 
मरीचि हैं और शिववल्लभा सम्भूति। भगवान्‌ गंगाधर 
अंगिरा हैं और साक्षात्‌ उमा स्मृति। चन्द्रमौलि पुलस्त्य 
हैं और पार्वती प्रीति। त्रिपुरराशक शिव पुलह हैं और 
पार्वती ही उनकी प्रिया [पुलहपत्नी] हैं॥ ४६--५१॥ 

यज्ञविध्वंसी शिव क्रतु कहे गये हैं और उनकी प्रिया 
पार्वती संनति। भगवान्‌ शिव अत्रि हैं और साक्षात्‌ उमा 
अनसूया। कालहन्ता शिव कश्यप हैं और महेश्वरी उमा 
देवमाता अदिति | कामनाशन शिव वसिष्ठ हैं और साक्षात्‌ 
देवी पार्वती अरुन्धती। भगवान्‌ शंकर ही संसारके सारे 
पुरुष हैं और महेश्वरी शिवा ही सम्पूर्ण स्त्रियाँ। अत: सभी 
स्त्री-पुरुष उन्हींकी विभूतियाँ हैं॥ ५२--५४ ॥ 

भगवान्‌ शिव विषयी हैं और परमेश्वरी उमा 
विषय । जो कुछ सुननेमें आता है वह सब उमाका रूप 
है और श्रोता साक्षात्‌ भगवान्‌ शंकर हैं। जिसके विषयमें 
प्रश्न या जिज्ञासा होती है, उस समस्त वस्तु-समुदायका 
रूप शंकरवल्लभा शिवा स्वयं धारण करती हैं तथा 
पूछनेवाला जो पुरुष है, वह बालचन्द्रशेखर विश्वात्मा 
शिवरूप ही है॥ ५०-५६॥ 

भववल्लभा उमा ही द्र॒ष्टव्य वस्तुओंका रूप धारण 
करती हैं और द्र॒ष्टा पुरुषके रूपमें शशिखण्डमौलि 
भगवान्‌ विश्वनाथ ही सब कुछ देखते हैं। सम्पूर्ण रसकी 
राशि महादेवी हैं और उस रसका आस्वादन करनेवाले 
मंगलमय महादेव हैं। प्रेमसमूह पार्वती हैं और प्रियतम 
विषभोजी शिव हैं। देवी महेश्वरी सदा मन्तव्य वस्तुओंका 
स्वरूप धारण करती हैं और विश्वात्मा महेश्वर महादेव 


वायवीयसंहिता-उ०खं० अ० ४] 


* शिव और शिवाकी विभूतियोंका वर्णन * 


७५२१ 

उन वस्तुओंके मनन्‍्ता (मनन करनेवाले) हैं। भववल्लभा 
पार्वती बोद्धव्य (जाननेयोग्य) वस्तुओंका स्वरूप धारण 
करती हैं और शिशु-शशिशेखर भगवान्‌ महादेव ही उन 
वस्तुओंके ज्ञाता हैं॥ ५७--६० ॥ 

सामर्थ्यशाली भगवान्‌ पिनाकी सम्पूर्ण प्राणियोंके 
प्राण हैं और सबके प्राणोंकी स्थिति जलरूपिणी माता 
पार्वती हैं। त्रिपुरान्तक पशुपतिकी प्राणवल्लभा पार्वती- 
देवी जब क्षेत्रका स्वरूप धारण करती हैं, तब कालके 
भी काल भगवान्‌ महाकाल क्षेत्रज्ञरूपमें स्थित होते हैं। 
शूलधारी महादेवजी दिन हैं तो शूलपाणिप्रिया पार्वती 
रात्रि। कल्याणकारी महादेवजी आकाश हैं और शंकरप्रिया 
पार्वती पृथिवी। भगवान्‌ महेश्वर समुद्र हैं तो गिरिराज- 
कन्या शिवा उसकी तटभूमि हैं। वृषभध्वज महादेव वृक्ष 
हैं, तो विश्वेश्वरप्रिया उमा उसपर फैलनेवाली लता 
हैं॥ ६१--६४॥ 

भगवान्‌ त्रिपुरनाशक महादेव सम्पूर्ण पुँल्लिंगरूपको 
स्वयं धारण करते हैं और महादेवमनोरमा देवी शिवा 
सारा स्त्रीलिंगरूप धारण करती हैं। शिववल्लभा शिवा 
समस्त शब्दजालका रूप धारण करती हैं और बालेन्दुशेखर 
शिव सम्पूर्ण अर्थका। जिस-जिस पदार्थकी जो-जो 
शक्ति कही गयी है, वह-वह शक्ति तो विश्वेश्वरी देवी 
शिवा हैं और वह-वह सारा पदार्थ साक्षात्‌ महेश्वर हैं। 
जो सबसे परे है, जो पवित्र है, जो पुण्यमय है तथा जो 
मंगलरूप है, उस-उस वस्तुको महाभाग महात्माओंने 
उन्हीं दोनों शिव-पार्वतीके तेजसे विस्तारको प्राप्त हुई 
बताया है॥ ६०--६८॥ 

जैसे जलते हुए दीपककोौ शिखा समूचे घरको 
प्रकाशित करती है, उसी प्रकार शिव-पार्वतीका ही यह 
तेज व्याप्त होकर सम्पूर्ण जगत्‌को प्रकाश दे रहा है। 
तृणसे लेकर शिवकी मूर्तिपर्यन्त इस विश्वका व्यवहार 
उन्हीं दोनोंके सन्निकर्षके कारण चल रहा है--ऐसा परा 
श्रुति कहती है॥ ६९-७०॥ 

ये दोनों शिवा और शिव सर्वरूप हैं, सबका 
कल्याण करनेवाले हैं; अत: सदा ही इन दोनोंका पूजन, 
नमन एवं चिन्तन करना चाहिये॥ ७१॥ 

श्रीकृष्ण! आज मैंने तुम्हारे समक्ष अपनी बुद्धिके 


अनुसार परमेश्वर शिव और शिवाके यथार्थ स्वरूपका 
वर्णन किया है, परंतु इयत्तापूर्वक नहीं; अर्थात्‌ इस 
वर्णनसे यह नहीं मान लेना चाहिये कि इन दोनोंके 
यथार्थरूपका पूर्णतः वर्णन हो गया; क्योंकि इनके 
स्वरूपकी इयत्ता (सीमा) नहीं है॥७२॥ 

जो समस्त महापुरुषोंके भी मनकी सीमासे परे है, 
परमेश्वर शिव और शिवाके उस यथार्थ स्वरूपका वर्णन 
कैसे किया जा सकता है!॥ ७३॥ 

जिन्होंने अपने चित्तको महेश्वरके चरणोंमें अर्पित 
कर दिया है तथा जो उनके अनन्यभक्त हैं, उनके ही 
मनमें वे आते हैं और उन्हींकी बुद्धिमें आरूढ़ होते हैं। 
दूसरोंकी बुद्धिमें वे आरूढ़ नहीं होते॥ ७४॥ 

यहाँ मैंने जिस विभूतिका वर्णन किया है, वह 
प्राकृत है, इसलिये अपरा मानी गयी है। इससे भिन्‍न 
जो अप्राकृत एवं परा विभूति है, वह गुह्य है। उनके 
गुह्य रहस्यको जाननेवाले पुरुष ही उन्हें जानते हैं॥ ७५॥ 

परमेश्वरकी यह अप्राकृत परा विभूति वह है, 
जहाँसे मन और इन्द्रियोंसहित वाणी लौट आती है। 
परमेश्वरकी वही विभूति यहाँ परम धाम है, वही यहाँ 
परमगति है और वही यहाँ पराकाष्ठा है॥ ७६-७७॥ 

जिस प्रकार गर्भाशयरूप निश्छिद्र कारागारमें शिशु 
श्वासको अवरुद्धकर स्थित होता है, वैसे ही जो अपने 
श्वास और इन्द्रियोंपर विजय पा चुके हैं, वे योगीजन ही 
उन्हें पानेका प्रयत्त करते हैं। शिवा और शिवकी यह 
विभूति संसाररूपी विषधर सर्पके डसनेसे मृत्युके अधीन 
हुए मानवोंके लिये संजीवनी ओषधि है। इसे जाननेवाला 
पुरुष किसीसे भी भयभीत नहीं होता ॥ ७८-७९॥ 

जो इस परा और अपरा विभूतिको ठीक-ठीक जान 
लेता है, वह अपरा विभूतिको लाँघकर परा विभूतिका 
अनुभव करने लगता है॥ ८०॥ 

श्रीकृष्ण ! यह तुमसे परमात्मा शिव और पार्वतीके 
यथार्थ स्वरूपका गोपनीय होनेपर भी वर्णन किया गया है; 
क्योंकि तुम भगवान्‌ शिवकी भक्तिके योग्य हो । जो शिष्य 
न हों, शिवके उपासक न हों और भक्त भी न हों, ऐसे 
लोगोंको कभी शिव-पार्वतीकी इस विभूतिका उपदेश नहीं 
देना चाहिये। यह वेदकी आज्ञा है॥ ८१-८२॥ 


७२२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

अतः अत्यन्त कल्याणमय श्रीकृष्ण ! तुम दूसरोंको 
इसका उपदेश न देना। जो तुम्हारे जैसे योग्य पुरुष हों, 
उन्हींसे कहना; अन्यथा मौन ही रहना॥ ८३॥ 

जो शिवा-शिवकी इस विभूतिको योग्य भक्तोंको 
प्रदान करता है, वह संसार-सागरसे मुक्त होकर 
शिवसायुज्य प्राप्त करता है। इसके कीर्तनसे बड़े-बड़े 
पाप नष्ट हो जाते हैं; तीन-चार बार इसका अभ्यास 
करनेसे उससे भी अधिक पाप नष्ट हो जाते हैं। 
इसके द्वारा विनाशकारी शत्रु नष्ट हो जाते हैं, सुहृदोंकी 
वृद्धि होती है, शैवी विद्या बढ़ती है, बुद्धि सत्यमें 


प्रवत्त होती है और शिव-पार्वती-गणों तथा उनके 
अनुचरोंके प्रति श्रेष्ठ भक्ति उत्पन्न होती है। व्यक्तिका 
जो-जो अन्य परम अभीष्ट होता है, उसे वह निःसन्देह 
प्राप्त कर लेता है॥ ८४--८७॥ 

जो भीतरसे पवित्र, शिवका भक्त और विश्वासी 
हो, वह यदि इसका कीर्तन करे तो मनोवांछित फलका 
भागी होता है। यदि पहलेके प्रबल प्रतिबन्धक कर्मोद्वारा 
प्रथम बार फलकी प्राप्तिमें बाधा पड़ जाय, तो भी 
बारंबार साधनका अभ्यास करना चाहिये। ऐसा करनेवाले 
पुरुषके लिये यहाँ कुछ भी दुर्लभ नहीं है॥ ८८ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें गौरीशंकर- 
विभूतियोग नायक चौथा अध्याय पूर्ण हुआ॥ ४॥ 


जपयय73%-# किक क-क+-पपपफपए 


पाँचवाँ अध्याय 
परमेश्वर शिवके यथार्थ स्वरूपका विवेचन तथा उनकी शरणमें 
जानेसे जीवके कल्याणका कथन 


उपमन्यु कहते हैं--यदुनन्दन | यह चराचर जगत्‌ 
देवाधिदेव महादेवजीका स्वरूप है। परंतु पशु (जीव) 
भारी पाशसे बँधे होनेके कारण जगत्‌को इस रूपमें नहीं 
जानते ॥ १॥ 

महर्षिगण उन परमेश्वर शिवके निर्विकल्प परम 
भावको न जाननेके कारण उन एकका ही अनेक रूपोंमें 
वर्णन करते हैं--कोई उस परमतत्त्वको अपर ब्रह्मरूप 
कहते हैं, कोई परब्रह्मरूप बताते हैं और कोई आदि- 
अन्तसे रहित उत्कृष्ट महादेवस्वरूप कहते हैं॥ २-३॥ 

पंच महाभूत, इन्द्रिय, अन्तःकरण तथा प्राकृत 
विषयरूप जड तत्त्वको अपरब्रह्म कहा गया है। इससे 
भिन्‍न समष्टि चैतन्यका नाम परब्रह्म है॥४॥ 

बृहत्‌ और व्यापक होनेके कारण उसे ब्रह्म कहते 
हैं। प्रभो। वेदों एवं ब्रह्माजीके अधिपति परब्रह्म परमात्मा 
शिवके वे पर और अपर दो रूप हैं। कुछ लोग महेश्वर 
शिवको विजद्याविद्यास्वरूपी कहते हैं॥ ५॥ 

इनमें विद्या चेतना है और अविद्या अचेतना। यह 
विद्याविद्यारूप विश्व जगद्गुरु भगवान्‌ शिवका रूप ही 
है, इसमें संदेह नहीं है; क्योंकि विश्व उनके वशमें है। 


भ्रान्ति, विद्या तथा पराविद्या या परम तत्त्व--ये शिवके 
तीन उत्कृष्ट रूप माने गये हैं॥ ६-७॥ 
पदार्थोके विषयमें जो अनेक प्रकारकी असत्य 
धारणाएँ हैं, उन्हें भ्रान्ति कहते हैं। यथार्थ धारणा या 
ज्ञानका नाम विद्या है तथा जो विकल्परहित परम ज्ञान है, 
उसे परम तत्त्व कहते हैं। वेदवादियोंके द्वारा [ परम तत्त्व 
ही सत्‌ तथा] इससे विपरीत असत्‌ कहा गया है॥ ८-९॥ 
सत्‌ और असत्‌ दोनोंका पति होनेके कारण शिव 
सदसत्पति कहलाते हैं। अन्य महर्षियोंने क्षर, अक्षर और 
उन दोनोंसे परे परम तत्त्वका प्रतिपादन किया है॥ १०॥ 
सम्पूर्ण भूत क्षर हैं और जीवात्मा अक्षर कहलाता 
है। वे दोनों परमेश्वरके रूप हैं; क्योंकि उन्हींके अधीन 
हैं। शान्तस्वरूप शिव उन दोनोंसे परे हैं, इसलिये 
क्षराक्षपपर कहे गये हैं। कुछ महर्षि परम कारणरूप 
शिवको समधष्टि-व्यष्टिस्वरूप तथा समष्टि और व्यष्टिका 
कारण कहते हैं। अव्यक्तको समष्टि कहते हैं और 
व्यक्तको व्यष्टि॥ ११--१३॥ 
वे दोनों परमेश्वर शिवके रूप हैं, क्योंकि उन्हींकी 
इच्छासे प्रवत्त होते हैं। उन दोनोंके कारणरूपसे स्थित 


वायवीयसंहिता-उ०खं० अ० ५] « परमेश्वर शिवके यथार्थ स्वरूपका विवेचन « 

फ्रफफफफफ्रफक्क्रफ्रफ्रफ्फ्क्फ्ाफकरफक्करफकाक्फ्रक फ््रफक फक्रफ्फ्रफक्फाफ्रफक्रफकाक्करफाफक्रफकक्रफककरफक्रॉरफाफ्रफाफक्रफकक््सछ ऋ् क्र फक्क्रफ्र क्रम क्र फक्रफक् फा कफ 


भगवान्‌ शिव परम कारण हैं। अत: कारणार्थवेत्ता ज्ञानी 
पुरुष उन्हें समष्टि-व्यष्टिका कारण बताते हैं। कुछ लोग 
परमेश्वरको जाति-व्यक्ति-स्वरूप कहते हैं॥ १४-१५॥ 

जिसका शरीरमें भी अनुवर्तन हो, वह जाति कही 
गयी है। शरीरकी जातिके आश्रित रहनेवाली जो व्यावृत्ति 
है, जिसके द्वारा जातिभावनाका आच्छादन और वैयक्तिक 
भावनाका प्रकाशन होता है, उसका नाम व्यक्ति है। जाति 
और व्यक्ति दोनों ही भगवान्‌ शिवकी आज्ञासे परिपालित 
हैं, अत: उन महादेवजीको जाति-व्यक्तिस्वरूप कहा 
गया है॥ १६-१७॥ 

कोई-कोई शिवको प्रधान, पुरुष, व्यक्त और 
कालरूप कहते हैं। प्रकृतिका ही नाम प्रधान है। 
जीवात्माको ही क्षेत्रज्ञ कहते हैं। तेईस तत्त्वोंकी मनीषी 
पुरुषोंने व्यक्त कहा है और जो कार्य-प्रपंचके परिणामका 
एकमात्र कारण है, उसका नाम काल है॥ १८-१९॥ 

भगवान्‌ शिव इन सबके ईश्वर, पालक, धारणकर्ता, 
प्रवर्तक, निवर्तक तथा आविर्भाव और तिरोभावके एकमात्र 
हेतु हैं। वे स्वयंप्रकाश एवं अजन्मा हैं। इसीलिये उन 
महेश्वरको प्रधान, पुरुष, व्यक्त और कालरूप कहा गया 
है॥ २०१/२॥ 

उन्हें ही कारण, नेता, अधिपति और धाता बताया गया 
है। कुछ लोग महेश्वरको विराट्‌ और हिरण्यगर्भरूप बताते 
हैं। जो सम्पूर्ण लोकोंकी सृष्टिके हेतु हैं, उनका नाम हिरण्यगर्भ 
है और विश्वरूपको विराट्‌ कहते हैं॥ २१-२२॥ 

ज्ञानी पुरुष भगवान्‌ शिवको अन्तर्यामी और परम 
पुरुष कहते हैं| दूसरे लोग उन्हें प्राज्ञ तेजस और विश्वरूप 
बताते हैं। कोई उन्हें तुरीयरूप मानते हैं और 
कोई सौम्यरूप | कितने ही विद्वानोंका कथन है कि वे ही 
माता, मान, मेय और मितिरूप हैं। अन्य लोग कर्ता, क्रिया, 
कार्य, करण और कारणरूप कहते हैं। दूसरे ज्ञानी उन्हें 
जाग्रत्‌, स्वप्न और सुषुप्तिरूप बताते हैं॥ २३--२५॥ 

कोई भगवान्‌ शिवको तुरीयरूप कहते हैं तो 
कोई तुरीयातीत। कोई निर्गुण बताते हैं, कोई सगुण। 


कोई संसारी कहते हैं, कोई उन्हें असंसारी। कोई 
स्वतन्त्र मानते हैं, कोई अस्वतन्त्र। कोई उन्हें घोर 
समझते हैं, कोई सौम्य। कोई रागवान्‌ कहते हैं, कोई 
वीतराग; कोई निष्क्रिय बताते हैं. कोई सक्रिय। किन्हींके 
कथनानुसार वे निरिन्द्रिय हैं तो किन्हींके मतमें सेन्द्रिय 
हैं॥ २६--२९॥ 

एक उन्हें ध्रुव कहता है तो दूसरा अध्रुव; कोई 
उन्हें साकार बताते हैं तो कोई निराकार। किन्हींके 
मतमें वे अदृश्य हैं तो किन्हींके मतमें दृश्य; कोई 
उन्हें वर्णनीय मानते हैं तो कोई अनिर्वचनीय। किन्हींके 
मतमें वे शब्दस्वरूप हैं तो किन्हींके मतमें शब्दातीत; 
कोई उन्हें चिन्तनका विषय मानते हैं तो कोई अचिन्त्य 
समझते हैं। दूसरे लोगोंका कहना है कि वे ज्ञानस्वरूप 
हैं, कोई उन्हें विज्ञानकी संज्ञा देते हैं। किन्हींके मतमें 
वे ज्ञेय हैं और किन्हींके मतमें अज्ञेय। कोई उन्हें पर 
बताता है तो कोई अपर॥ ३०--३३॥ 

इस तरह उनके विषयमें नाना प्रकारकी कल्पनाएँ 
होती हैं। इन नाना प्रतीतियोंके कारण मुनिजन उन 
परमेश्वरके यथार्थ स्वरूपका निश्चय नहीं कर पाते। 
जो सर्वभावसे उन परमेश्वरकी शरणमें आ गये हैं, वे 
ही उन परम कारण शिवको बिना यत्नके ही जान 
पाते हैं॥ ३४-३५॥ 

जबतक पशु (जीव), जिनका दूसरा कोई ईश्वर 
नहीं है, उन सर्वेश्वर, सर्वज्ञ, पुराणपुरुष तथा तीनों 
लोकोंके शासक शिवको नहीं देखता, तबतक वह 
पाशोंसे बद्ध हो इस दुःखमय संसार-चक्रमें गाड़ीके 
पहियेकी नेमिके समान घूमता रहता है॥ ३६॥ 

जब यह द्र॒ष्टा जीवात्मा सबके शासक, ब्रह्माके 
भी आदिकारण, सम्पूर्ण जगत्‌के रचयिता, सुवर्णोपम, 
दिव्य प्रकाशस्वरूप परम पुरुषका साक्षात्कार कर लेता 
है, तब पुण्य और पाप दोनोंको भलीभाँति हटाकर 
निर्मल हुआ वह ज्ञानी महात्मा सर्वोत्तम समताको 
प्राप्त कर लेता है॥ ३७॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें पशुपतित्वज्ञानयोग 
नामक पाँचवाँ अध्याय पूर्ण हुआ॥ ५ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


छठवाँ अध्याय 
शिवके शुद्ध, बुद्ध, मुक्त, सर्वमय, सर्वव्यापक एवं सर्वातीत स्वरूपका 
तथा उनकी प्रणवरूपताका प्रतिपादन 


उपमन्यु कहते हैं--यदुनन्दन! शिवको न तो 
आणव मलका ही बनन्‍्धन प्राप्त है, न कर्मा और न 
मायाका ही। प्राकृत, बौद्ध, अहंकार, मन, चित्त, इन्द्रिय, 
तन्मात्रा और पंचभूतसम्बन्धी भी कोई बन्धन उन्हें नहीं 
छू सका है॥ १-२॥ 

अमित तेजस्वी शम्भुको न काल, न कला, न 
अविद्या, न नियति, न राग और न द्वेषरूप ही बन्धन प्राप्त 
है। उनमें न तो सदसत्कर्मोका अभिनिवेश है,न उन 
कर्मोका परिपाक है, न उनके फलस्वरूप सुख और 
दुःख हैं, न उनका वासनाओंसे सम्बन्ध है, न कर्मोके 
संस्कारोंसे। भूत, भविष्य और वर्तमान भोगों तथा उनके 
संस्कारोंसे भी उनका सम्पर्क नहीं है॥ ३--५॥ 

न उनका कोई कारण है, न कर्ता। न आदि है, न 
अन्त और न मध्य है; न कर्म और करण है; न अकर्तव्य 
है और न कर्तव्य ही है। उनका न कोई बन्धु है और 
न अबन्धु; न नियन्ता है, न प्रेरक; न पति है, न गुरु है 
और न त्राता ही है। उनसे अधिककी चर्चा कौन करे, 
उनके समान भी कोई नहीं है॥ ६-७॥ 

उनका न जन्म होता है, न मरण | उनके लिये कोई 
वस्तु न तो वांछित है और न अवांछित ही। उनके लिये 
न विधि है न निषेध। न बन्धन है न मुक्ति। जो-जो 
अकल्याणकारी दोष हैं, वे उनमें कभी नहीं रहते। परंतु 
सम्पूर्ण कल्याणकारी गुण उनमें सदा ही रहते हैं; क्योंकि 
शिव साक्षात्‌ परमात्मा हैं॥ ८-९॥ 

वे शिव अपनी शक्तियोंद्वारा इस सम्पूर्ण जगतूमें 
व्याप्त होकर अपने स्वभावसे च्युत न होते हुए सदा ही 
स्थित रहते हैं; इसलिये उन्हें स्थाणु कहते हैं। यह सम्पूर्ण 
चराचर जगत्‌ शिवसे अधिष्ठित है; अतः भगवान्‌ शिव 
सर्वरूप माने गये हैं। जो ऐसा जानता है, वह कभी मोहमें 
नहीं पड़ता। रुद्र सर्वरूप हैं। उन्हें नमस्कार है। वे 
सत्स्वरूप, परम महान्‌ पुरुष, हिरण्यबाहु भगवान्‌, 
हिरण्यपति, ईश्वर, अम्बिकापति, ईशान, पिनाकपाणि 
तथा वृषभवाहन हैं। एकमात्र रुद्र ही परब्रह्म परमात्मा हैं। 


वे ही कृष्ण-पिंगलवर्णवाले पुरुष हैं॥ १०--१३॥ 

वे हृदयके भीतर कमलके मध्यभागमें केशके 
अग्रभागकी भाँति सूक्ष्मरूपसे चिन्तन करनेयोग्य हैं। उनके 
केश सुनहरे रंगके हैं। नेत्र कमलके समान सुन्दर हैं। 
अंगकान्ति अरुण और ताम्रवर्णकी है। वे सुवर्णमय 
नीलकण्ठ देव सदा विचरते रहते हैं। उन्हें सौम्य, घोर, 
मिश्र, अक्ष, अमृत और अव्यय कहा गया है। वे पुरुषविशेष 
परमेश्वर भगवान्‌ शिव कालके भी काल हैं। चेतन और 
अचेतनसे परे हैं। इस प्रपंचसे भी परात्पर हैं॥ १४--१६॥ 

शिवमें ऐसे ज्ञान और ऐशवर्य देखे गये हैं, जिनसे बढ़कर 
ज्ञान और ऐश्वर्य अन्यत्र नहीं हैं। मनीषी पुरुषोंने भगवान्‌ 
शिवको लोकमें सबसे अधिक ऐश्वर्यशाली पदपर प्रतिष्ठित 
बताया है। प्रत्येक कल्पमें उत्पन्न होकर एक सीमित 
कालतक रहनेवाले ब्रह्माओंको आदिकालमें विस्तारपूर्वक 
शास्त्रका उपदेश देनेवाले भगवान्‌ शिव ही हैं॥ १७-१८ ॥ 

एक सीमित कालतक रहनेवाले गुरुओंके भी वे 
गुरु हैं। वे सर्वेश्वर सदा सभीके गुरु हैं। कालकी 
सीमा उन्हें छू नहीं सकती। उनकी शुद्ध स्वाभाविक 
शक्ति सबसे बढ़कर है। उन्हें अनुपम ज्ञान और नित्य 
अक्षय शरीर प्राप्त है॥ १९-२०॥ 

उनके ऐश्वर्यकी कहीं तुलना नहीं है। उनका सुख 
अक्षय और बल अनन्त है। उनमें असीम तेज, प्रभाव, पराक्रम, 
क्षमा और करुणा भरी है। वे नित्य परिपूर्ण हैं। उन्हें सृष्टि 
आदिसे अपने लिये कोई प्रयोजन नहीं है। दूसरोंपर परम 
अनुग्रह ही उनके समस्त कर्मोका फल है॥ २१-२२॥ 

प्रणव उन परमात्मा शिवका वाचक है। शिव, रुद्र आदि 
नामोंमें प्रणव ही सबसे उत्कृष्ट माना गया है। प्रणववाच्य 
शम्भुके चिन्तन और जपसे जो सिद्धि प्राप्त होती है, वही 
परा सिद्धि है, इसमें संशय नहीं है॥ २३-२४॥ 

इसीलिये शास्त्रोंके पारंगत मनस्वी विद्ठान्‌ वाच्य 
और वाचककी एकता स्वीकार करते हुए महादेवजीको 
एकाक्षरात्मक प्रणबरूप कहते हैं। माण्डूक्य-उपनिषद्में 
प्रणवकी चार मात्राएँ बतायी गयी हैं--अकार, उकार, 


वायवीयसंहिता-उ०खं० अ० ७ ]# परमेश्वरकी शक्तिका ऋषियोंद्वारा साक्षात्कार # 

मकार और नाद। अकारको ऋग्वेद कहते हैं। उकार 
यजुर्वेदरूप कहा गया है। मकार सामवेद है और नाद 
अथर्ववेदकी श्रुति है॥ २५--२७॥ 

अकार महाबीज है, वह रजोगुण तथा सृष्टिकर्ता 
ब्रह्मा है। उकार प्रकृतिरूपा योनि है, वह सत्त्वगुण तथा 
पालनकर्ता श्रीहरि है। मकार जीवात्मा एवं बीज है, वह 
तमोगुण तथा संहारकर्ता रुद्र है। नाद परम पुरुष परमेश्वर 
है, वह निर्गुण एवं निष्क्रिय शिव है॥ २८-२९॥ 


इस प्रकार प्रणव अपनी तीन मात्राओंके द्वारा ही 
तीन रूपोंमें इस जगत्‌का प्रतिपादन करके अपनी अर्धमात्रा 
(नाद) - के द्वारा शिवस्वरूपका बोध कराता है॥ ३०॥ 

जिससे श्रेष्ठ दूसरा कुछ भी नहीं है, जिनसे बढ़कर 
कोई न तो अधिक सूक्ष्म है और न महान्‌ ही है तथा 
जो अकेले ही वृक्षकी भाँति निश्चलभावसे प्रकाशमय 
आकाशमें स्थित हैं, उन परम पुरुष परमेश्वर शिवसे यह 
सम्पूर्ण जगत्‌ परिपूर्ण है॥३१॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें शिवतत्त्ववर्णन 
नामक छठाँ अध्याय पूर्ण हुआ॥ ६ ॥ 


जपाय-7#-#ैक-३-कत--पपे 


सातवाँ अध्याय 


परमेश्वरकी शक्तिका ऋषियोंद्वारा साक्षात्कार, शिवके प्रसादसे प्राणियोंकी मुक्ति, 
शिवकी सेवा-भक्ति तथा पाँच प्रकारके शिवधर्मका वर्णन 


उपमन्यु कहते हैं--परमेश्वर शिवकी स्वाभाविक 
शक्ति विद्या है, जो सबसे विलक्षण है। वह एक होकर 
भी अनेक रूपसे भासित होती है। जैसे सूर्यकी प्रभा एक 
होकर भी अनेक रूपमें प्रकाशित होती है॥ १॥ 

उस विद्याशक्तिसे इच्छा, ज्ञान, क्रिया और माया 
आदि अनेक शक्तियाँ उत्पन्न हुई हैं, ठीक उसी तरह जैसे 
अग्निसे बहुत-सी चिनगारियाँ प्रकट होती हैं। उसीसे 
सदाशिव और ईश्वर आदि तथा विद्या और विद्येश्वर 
आदि पुरुष भी प्रकट हुए हैं। परात्पर प्रकृति भी उसीसे 
उत्पन्न हुई है॥ २-३॥ 

महत्तत््व्से लेकर विशेषपर्यन्त सारे विकार तथा 
अज (ब्रह्मा) आदि मूर्तियाँ भी उसीसे प्रकट हुई हैं। 
इनके सिवा जो अन्य वस्तुएँ हैं, वे सब भी उसी शक्तिके 
कार्य हैं, इसमें संशय नहीं है। वह शक्ति सर्वव्यापिनी, 
सूक्ष्मा तथा ज्ञानानन्दरूपिणी है। उसीसे शीतांशुभूषण 
भगवान्‌ शिव शक्तिमान्‌ कहलाते हैं॥ ४-५॥ 

शक्तिमानू-शिव वेद्य हैं और शक्तिरूपिणी--शिवा 
विद्या हैं। वे शक्तिरूपा शिवा ही प्रज्ञा, श्रुति, स्मृति, धृति, 
स्थिति, निष्ठा, ज्ञानशक्ति, इच्छाशक्ति, कर्मशक्ति, आज्ञाशक्ति, 
परब्रह्म, परा और अपरा नामकी दो विद्याएँ, शुद्ध विद्या 


और शुद्ध कला हैं; क्योंकि सब कुछ शक्तिका ही कार्य है। 
माया, प्रकृति, जीव, विकार, विकृति, असत्‌ और सत्‌ 
आदि जो कुछ भी उपलब्ध होता है, वह सब उस शक्तिसे 
ही व्याप्त है॥ ६--८ ॥ 

वे शक्तिरूपिणी शिवादेवी मायाद्वारा समस्त चराचर 
ब्रह्माण्डको अनायास ही मोहमें डाल देती और लीलापूर्वक 
उसे मोहके बन्धनसे मुक्त भी कर देती हैं। इस शक्तिके 
सत्ताईस प्रकार हैं, सत्ताईस प्रकारवाली इस शक्तिके साथ 
सर्वेश्वर शिव सम्पूर्ण विश्वको व्याप्त करके स्थित हैं। 
इन्हींके चरणोंमें मुक्ति विराजती है॥ ९-१०॥ 

पूर्वकालकी बात है, संसारबन्धनसे छूटनेकी 
इच्छावाले कुछ ब्रह्मवादी मुनियोंके मनमें यह संशय 
हुआ। वे परस्पर मिलकर यथार्थरूपसे विचार करने 
लगे--इस जगत्‌का कारण क्या है? हम किससे उत्पन्न 
हुए हैं और किससे जीवन धारण करते हैं? हमारी 
प्रतिष्ठा कहाँ है? हमारा अधिष्ठाता कौन है? हम 
किसके सहयोगसे सदा सुखमें और दुःखमें रहते हें ? 
किसने इस विश्वकी अलंघनीय व्यस्था की है? यदि 
कहें काल, स्वभाव, नियति (निश्चित फल देनेवाला 
कर्म) और यदूच्छा (आकस्मिक घटना) इसमें कारण 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रक््रक्रक्कफक्रफऋ़ फक्रफााफ्रफोफकक्रफकाक्फझ कक क्र फक्क्रफ्रेफ्क्रफक््फाफ्रफक्रभक्फक्रफ्र क्ररफफक्रफक फक्रक्रफक्क्रफकक क्र फक्रक्र कर फक्क क क्रफ्कफरफ्र फ््रक्े:५फकर्ाक्रफााक्रफक क्र फ 


हों तो यह कथन युक्तिसंगत नहीं जान पड़ता। पाँचों 
महाभूत तथा जीवात्मा भी कारण नहीं हैं। इन सबका 
संयोग तथा अन्य कोई भी कारण नहीं है; क्‍योंकि ये 
काल आदि अचेतन हैं। जीवात्माके चेतन होनेपर भी 
वह सुख-दुःखसे अभिभूत तथा असमर्थ होनेसे इस 
जगत्‌का कारण नहीं हो सकता। अत: कौन कारण 
है, इसका विचार करना चाहिये॥ ११--१५॥ 

[इस प्रकार आपसमें विचार करनेपर जब 
वे युक्तियोंद्वारा किसी निर्णयमतक न पहुँच सके, ] तब 
उन्होंने ध्यानयोगमें स्थित होकर परमेश्वरकी स्वरूपभूता 
अचिन्त्य शक्तिका साक्षात्कार किया, जो अपने ही 
गुणोंसे-- सत्त्व, रज और तमसे ढकी है तथा उन तीनों 
गुणोंसे परे है। परमेश्वरकी वह साक्षात्‌ शक्ति समस्त 
पाशोंका विच्छेद करनेवाली है। उसके द्वारा बन्धन काट 
दिये जानेपर जीव अपनी दिव्य दृष्टिसे उन सर्वकारण- 
कारण शक्तिमान्‌ महादेवजीका दर्शन करने लगते हैं, जो 
कालसे लेकर जीवात्मातक पूर्वोक्त समस्त कारणोंपर तथा 
सम्पूर्ण विश्वपर अपनी इस शक्तिके द्वारा ही शासन करते 
हैं। वे परमात्मा अप्रमेय हैं॥ १६--१८॥ 

तदनन्तर परमेश्वरके प्रसादयोग, परमयोग तथा सुदृढ़ 
भक्तियोगके द्वारा उन मुनियोंने दिव्य गति प्राप्त कर ली। 
श्रीकृष्ण! जो अपने हृदयमें शक्तिसहित भगवान्‌ शिवका 
दर्शन करते हैं, उन्हींको सनातन शान्ति प्राप्त होती है, 
दूसरोंको नहीं, यह श्रुतिका कथन है। शक्तिमान्‌का शक्तिसे 
कभी वियोग नहीं होता । अत: शक्ति और शक्तिमान्‌ दोनोंके 
तादात्म्यसे परमानन्दकी प्राप्ति होती है॥ १९--२१॥ 

मुक्तिकी प्राप्तिमें निश्चय ही ज्ञान और कर्मका 
कोई क्रम विवश्षित नहीं है, जब [शिव और शक्तिकी ] 
कृपा हो जाती है, तब वह मुक्ति हाथमें आ जाती है। 
देवता, दानव, पशु, पक्षी तथा कीड़े-मकोड़े भी उनकी 
कृपासे मुक्त हो जाते हैं॥ २२-२३॥ 

गर्भका बच्चा, जन्मता हुआ बालक, शिशु, तरुण, 
वृद्ध, मुमूर्षु, स्वर्गवासी, नारकी, पतित, धर्मात्मा, पण्डित 
अथवा मूर्ख साम्बशिवकी कृपा होनेपर तत्काल मुक्त हो 
जाते हैं, इसमें संशय नहीं है॥ २४-२५॥ 

परमेश्वर अपनी स्वाभाविक करुणासे अयोग्य 


भक्तोंके भी विविध मलोंको दूर करके उनपर कृपा करते 
हैं, इसमें सन्देह नहीं है। भगवान्‌की कृपासे ही भक्ति 
होती है और भक्तिसे ही उनकी कृपा होती है। 
अवस्थाभेदका विचार करके विद्वान्‌ पुरुष इस विषयमें 
मोहित नहीं होता है॥ २६-२७॥ 

कृपाप्रसादपूर्वक जो यह भक्ति होती है, वह भोग 
और मोक्ष दोनोंकी प्राप्ति करानेवाली है। उसे मनुष्य एक 
जन्ममें नहीं प्राप्त कर सकता। अनेक जन्मोंतक श्रौत- 
स्मार्त कर्मोका अनुष्ठान करके सिद्ध हुए विरक्त एवं 
ज्ञानसम्पनन पुरुषोंपर महेश्वर प्रसन्‍न होते और कृपा करते 
हैं। देवेश्वर शिवके प्रसन्‍न होनेपर उस पशु (जीव) -में 
बुद्धिपूर्वक थोड़ी-सी भक्तिका उदय होता है । तब वह यह 
अनुभव करने लगता है कि भगवान्‌ शिव मेरे स्वामी हैं। 
फिर तपस्यापूर्वक वह नाना प्रकारके शैवधर्मोके पालनमें 
संलग्न होता है। उन धर्मोके पालनमें बारंबार लगे रहनेसे 
उसके हृदयमें पराभक्तिका प्रादुर्भाव होता है॥ २८--३१॥ 

उस पराभक्तिसे परमेश्वरका परम प्रसाद उपलब्ध 
होता है। प्रसादसे सम्पूर्ण पाशोंसे छुटकारा मिलता है 
और छुटकारा मिल जानेपर परमानन्दकी प्राप्ति होती 
है, जिस मनुष्यका भगवान्‌ शिवमें थोड़ा-सा भी 
भक्तिभाव है, वह तीन जन्मोंके बाद अवश्य मुक्त हो 
जाता है। उसे इस संसारमें योनियन्त्रकी पीड़ा नहीं 
सहनी पड़ती ॥ ३२-३३॥ 

सांगा (अंगसहित) और अनंगा (अंगरहित) जो 
सेवा है, उसीको भक्ति कहते हैं। उसके फिर तीन भेद 
होते हैं-मानसिक, वाचिक और शारीरिक | शिवके रूप 
आदिका जो चिन्तन है, उसे मानसिक सेवा कहते हैं। 
जप आदि वाचिक सेवा है और पूजन आदि कर्म 
शारीरिक सेवा है॥ ३४-३५॥ 

इन त्रिविध साधनोंसे सम्पन्न होनेवाली जो यह 
सेवा है, इसे 'शिवधर्म' भी कहते हैं। परमात्मा शिवने 
पाँच प्रकारका शिवधर्म बताया है--तप, कर्म, जप, ध्यान 
और ज्ञान | लिंगपूजन आदिको 'कर्म' कहते हैं। चान्द्रायण 
आदि ब्रतोंका नाम “तप' है। [वाचिक, उपांशु और 
मानस--] तीन प्रकारका जो शिव-मन्त्रका अभ्यास 
(आवृत्ति) है, उसीको “जप' कहते हैं। शिवका चिन्तन 


वायवीयसंहिता-उ०खं० अ० ८] 


* शिव-ज्ञान # 

फ्रफफफफ्रफा्क्रक्क््रराफफफ््फ््रफकफ्रक्रफ्फकफ्र्रफक्क फर्क फफ्रक्रफक् _क् कर फा फ्रफकक्रफक्रक फर्फ फरार फक्ाक फ्् फाफरफक््रफमकक्रफकक्क््र फक क्रकरफ्फक फ्क फ्भफक्र्रफकफ्फ 


ही 'ध्यान' कहलाता है तथा शिवसम्बन्धी आममोंमें 
जिस ज्ञानका वर्णन है, उसीको यहाँ 'ज्ञान' शब्दसे कहा 
गया है॥ ३६--३८ ॥ 

श्रीकण्ठ शिवने शिवाके प्रति जिस ज्ञानका उपदेश 
किया है, वही शिवागम है। शिवके आश्रित जो 


भक्तजन हैं, उनपर कृपा करके कल्याणके एकमात्र 
साधक इस ज्ञानका उपदेश किया गया है। अतः 
कल्याणकामी बुद्धिमान्‌ पुरुषको चाहिये कि वह परम 
कारण शिवमें भक्तिको बढ़ाये तथा विषयासक्तिका 
त्याग करे॥ ३९-४० ॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें 
प्रिवतत्वतकथन नायक सातवाँ अध्याय पूर्ण हुआ॥ ७॥ 


जापय+%--कीकौक- करन पफपफप7 


आठवाँ अध्याय 
शिव-ज्ञान, शिवकी उपासनासे देवताओंको उनका दर्शन, सूर्यदेवमें शिवकी पूजा करके 
अर्ध्यदानकी विधि तथा व्यासावतारोंका वर्णन 


श्रीकृष्ण बोले--भगवन्‌! अब मैं उस शिव- 
ज्ञानको सुनना चाहता हूँ, जो वेदोंका सारतत्त्व है तथा 
जिसे भगवान्‌ शिवने अपने शरणागत भक्तोंकी मुक्तिके 
लिये कहा है॥ १॥ 

वह भक्तिहीन, [निर्मल] बुद्धिसे रहित तथा चंचल 
चित्तवाले लोगोंके लिये अज्ञेय है; वह [शिवके सर्गादि 
पंचकृत्यरूप] पाँच प्रयोजनोंसे युक्त, अतिगम्भीर तथा 
बुद्धिमानोंके द्वारा समादृत है, वर्णाश्रम धर्मोसे कहीं 
विपरीत तथा कहीं उनके अनुकूल है और अंगोंसहित 
वेदोंसे एवं सांख्य तथा योगसे पूर्णतः ग्रहण करके सौ 
करोड़ श्लोकसंख्यामें विस्तारसे शिवजीके द्वारा कहा 
गया है। उसमें प्रभु शिवकी पूजा किस प्रकार बतायी 
गयी है ?॥ २--४॥ 

पूजा आदिमें किसका अधिकार है तथा ज्ञानयोग 
आदि कैसे सिद्ध होते हैं ? उत्तम ब्रतका पालन करनेवाले 
मुनीश्वर! ये सब बातें विस्तारपूर्वक बताइये ॥ ५॥ 

उपमन्युने कहा--भगवान्‌ शिवने जिस वेदोक्त 
ज्ञानको संक्षिप्त करके कहा है, वही शैव-ज्ञान है। वह 
निन्‍्दा-स्तुति आदिसे रहित तथा श्रवणमात्रसे ही अपने 
प्रति विश्वास उत्पन्न करनेवाला है॥६॥ 

यह दिव्य ज्ञान गुरुकी कृपासे प्राप्त होता है और 
अनायास ही मोक्ष देनेवाला है। मैं उसे संक्षेपमें ही 
बताऊँगा; क्योंकि उसका विस्तारपूर्वक वर्णन कोई कर 
ही नहीं सकता है॥७॥ 


पूर्वकालमें महेश्वर शिव सृष्टिकी इच्छा करके 
सत्कार्य-कारणोंसे नियुक्त हो स्वयं ही अव्यक्तसे व्यक्तरूपमें 
प्रकट हुए॥ ८॥ 

उस समय ज्ञानस्वरूप भगवान्‌ विश्वनाथने देवताओंमें 
सबसे प्रथम देवता वेदपति ब्रह्माजीको उत्पन्न किया॥ ९॥ 

ब्रह्माने उत्पन्न होकर अपने पिता महादेवको देखा 
तथा ब्रह्माजीके जनक महादेवजीने भी उत्पन्न हुए 
ब्रह्माकी ओर स्नेहपूर्ण दृष्टिसे देखा और उन्हें सृष्टि 
रचनेकी आज्ञा दी। रुद्रदेवकी कृपादृष्टिसे देखे जानेपर 
सृष्टिके सामर्थ्यसे युक्त हो उन ब्रह्मदेवने समस्त संसारकी 
रचना की और पृथक्‌-पृथक्‌ वर्णों तथा आश्रमोंकी 
व्यवस्था कौ॥ १०-११॥ 

उन्होंने यज्ञके लिये सोमकी सृष्टि कौ। सोमसे 
झुलोकका प्रादुर्भाव हुआ। फिर पृथ्वी, अग्नि, सूर्य, 
यज्ञमय विष्णु और शचीपति इन्द्र प्रकट हुए। वे सब तथा 
अन्य देवता रुद्राध्याय पढ़कर रुद्रदेवकी स्तुति करने लगे। 
तब भगवान्‌ महेश्वर अपनी लीला प्रकट करनेके लिये 
उन सबका ज्ञान हरणकर प्रसन्‍नमुखसे उन देवताओंके 
आगे खड़े हो गये॥ १२-१३॥ 

उस समय लीलावश भगवान्‌ महेश्वरने उनके 
ज्ञाकाक अपहरण कर लिया, तब देवताओंने मोहित 
होकर उनसे पूछा--'आप कौन हैं?' वे भगवान्‌ रुद्र 
बोले--' श्रेष्ठ देवताओ ! सबसे पहले मैं ही था। इस 
समय भी सर्वत्र मैं ही हूँ और भविष्यमें भी मैं ही रहूँगा। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


मेरे सिवा दूसरा कोई नहीं है। मैं ही अपने तेजसे सम्पूर्ण 
जगत्‌को तृप्त करता हूँ॥ १४--१६॥ 

मुझसे अधिक और मेरे समान कोई नहीं है। जो 
मुझे जानता है, वह मुक्त हो जाता है।! ऐसा कहकर 
भगवान्‌ रुद्र वहीं अन्तर्धान हो गये॥ १७॥ 

जब देवताओंने उन महेश्वरको नहीं देखा, तब वे 
सामवेदके मन्त्रोंद्रारा उनकी स्तुति करने लगे। अथर्वशीर्षमें 
वर्णित पाशुपत-ब्रतको ग्रहण करके उन अमरगणोंने 
अपने सम्पूर्ण अंगोंमें भस्म लगा लिया। यह देख उनपर 
कृपा करनेके लिये पशुपति महादेव अपने गणों और 
उमाके साथ उनके निकट आये॥ १८--१९१/२॥ 

प्राणायामके द्वारा श्वासको जीतकर निद्रारहित एवं 
निष्पाप हुए योगीजन अपने हृदयमें जिनका दर्शन करते 
हैं, उन्हीं महादेवको उन देवेश्वरोंने वहाँ देखा। जिन्हें 
ईश्वरकी इच्छाका अनुसरण करनेवाली पराशक्ति कहते 
हैं, उन वामलोचना भवानीको भी उन्होंने वामदेव 
महेश्वरके वामभागमें विराजमान देखा॥ २०--२११/२॥ 

जो संसारको त्यागकर शिवके परमपदको प्राप्त हो 
चुके हैं तथा जो नित्य सिद्ध हैं, उन गणेश्वरोंका भी 
देवताओंने दर्शन किया। तत्पश्चातू देवता महेश्वरसम्बन्धी 
वैदिक और पौराणिक दिव्य स्तोत्रोंद्वारा देवीसहित 
महेश्वरकी स्तुति करने लगे। तब वृषभध्वज महादेवजी 
भी उन देवताओंकी ओर कृपापूर्वक देखकर अत्यन्त 
प्रसन्‍न हो स्वभावत: मधुर वाणीमें बोले--' मैं तुमलोगोंपर 
बहुत संतुष्ट हूँ।' उन प्रार्थनीय एवं पूज्यतम भगवान्‌ 
वृषभध्वजको अत्यन्त प्रसन्‍नचित्त जान देवताओंने प्रणाम 
करके आदरपूर्वक उनसे अतीव महत्त्वपूर्ण विषय 
पूछा॥ २२--२५॥ 

देवता बोले-- भगवन्‌ |! इस भूतलपर किस मार्गसे 
आपकी पूजा होनी चाहिये और उस पूजामें किसका 
अधिकार है ? यह ठीक-ठीक बतानेकी कृपा करें॥ २६॥ 

तब देवेश्वर शिवने देवीकी ओर मुसकराते हुए 
देखा और अपने परम घोर सूर्यमय स्वरूपको दिखाया॥ २७॥ 

उनका वह स्वरूप सम्पूर्ण ऐश्वर्य-गुणोंसे सम्पन्न, 
सर्वतेजोमय, सर्वोत्कृष्ट तथा शक्तियों, मूर्तियों, अंगों, 
ग्रहों और देवताओंसे घिरा हुआ था। उसके आठ भुजाएँ 


और चार मुख थे। उसका आधा भाग नारीके रूपमें था। 
उस अद्भुत आकृतिवाले आश्चर्यजनक स्वरूपको देखते 
ही सब देवता यह जान गये कि सूर्यदेव, पार्वतीदेवी, 
चन्द्रमा, आकाश, वायु, तेज, जल, पृथ्वी तथा शेष 
पदार्थ भी शिवके ही स्वरूप हैं। सम्पूर्ण चराचर जगत्‌ 
शिवमय ही है॥ २८--३०॥ 

परस्पर ऐसा कहकर उन्होंने भगवान्‌ सूर्यको अर्घ्य 
दिया और नमस्कार किया॥ ३१॥ 

अर्ध्य देते समय वे इस प्रकार बोले--' जिनका वर्ण 
सिन्दूरके समान है और मण्डल सुन्दर है, जो सुवर्णके 
समान कान्तिमान्‌ आभूषणोंसे विभूषित हैं, जिनके नेत्र 
कमलके समान हैं, जिनके हाथमें भी कमल हैं, जो ब्रह्मा, 
इन्द्र और नारायणके भी कारण हैं, उन भगवान्‌को 
नमस्कार है।'॥ ३२॥ 

[यों कह] उत्तम रत्नोंसे पूर्ण, सुवर्ण, कुंकुम, कुश 
और पुष्पसे युक्त जल सोनेके पात्रमें लेकर उन देवेश्वरको 
उत्कृष्ट अर्घ्य दे [और कहे-- ] ' भगवन्‌! आप प्रसन्न 
हों। आप सबके आदिकारण हैं। आप ही रुद्र, विष्णु, 
ब्रह्मा और सूर्यरूप हैं। गणोंसहित आप शान्त शिवको 
नमस्कार है।'॥ ३३-३४॥ 

जो एकाग्रचित्त हो सूर्यमण्डलमें शिवका पूजन करके 
प्रात:काल, मध्याहनकाल और सायंकालमें उनके लिये 
उत्तम अर्ध्य देता है, प्रणाम करता है और इन श्रवणसुखद 
श्लोकोंको पढ़ता है, उसके लिये कुछ भी दुर्लभ नहीं है। 
यदि वह भक्त है तो अवश्य ही मुक्त हो जाता है। इसलिये 
प्रतिदिन शिवरूपी सूर्यका पूजन करना चाहिये। धर्म, अर्थ, 
काम और मोक्षके लिये मन, वाणी तथा क्रियाद्वारा उनकी 
आराधना करनी चाहिये॥ ३५--३७॥ 

तत्पश्चात्‌ मण्डलमें विराजमान महेश्वर देवताओंकी 
ओर देखकर और उन्हें सम्पूर्ण शास्त्रोंमें श्रेष्ठ शिवशास्त्र 
देकर वहीं अन्तर्धान हो गये। उस शास्त्रमें शिवपूजाका 
अधिकार ब्राह्मण, क्षत्रिय और वैश्योंको दिया गया है। 
यह जानकर देवेश्वर शिवको प्रणाम करके देवता जैसे 
आये थे, वैसे चले गये॥ ३८-३९॥ 

तदनन्तर दीर्घकालके पश्चात्‌ जब वह शास्त्र लुप्त 
हो गया, तब भगवान्‌ शंकरके अंकमें बैठी हुई महेश्वरी 


वायवीयसंहिता-उ०खं० अ० ९] 


* शिवके अवतार « 

शिवाने पतिदेवसे उसके विषयमें पूछा ॥ ४० ॥ 

तब देवीसे प्रेरित हो चन्द्रभूषण महादेवने वेदोंका 
सार निकालकर सम्पूर्ण आगमोंमें श्रेष्ठ शास्त्रका उपदेश 
किया, फिर उन परमेश्वरकी आज्ञासे मैंने, गुरुदेव 
अगस्त्यने और महर्षि दधीचिने भी लोकमें उस शास्त्रका 
प्रचार किया। शूलपाणि महादेव स्वयं भी युग-युगमें 
भूतलपर अवतार ले अपने आश्रितजनोंकी मुक्तिके लिये 
ज्ञानका प्रसार करते हैं॥४१--४३॥ 

ऋभु, सत्य, भार्गव, अंगिरा, सविता, मृत्यु, 
बुद्धिशील, इन्द्र, मुनिवर वसिष्ठ, सारस्वत, त्रिधामा, 
मुनिश्रेष्ठ त्रिवृतू, शततेजा, साक्षात्‌ धर्मस्वरूप नारायण, 
स्वरक्ष, बुद्धिमान्‌ आरुणि, कृतंजय, भरद्वाज, श्रेष्ठ 
विद्वानू गौतम, वाच:श्रवा मुनि, पवित्र सूक्ष्मायणि, 


तृणविन्दु मुनि, कृष्ण, शक्ति, शाक्तेय (पाराशर), उत्तर, 
जातूकर्ण्य और साक्षात्‌ नारायणस्वरूप कृष्णद्वैपायन 
मुनि--ये सब व्यासावतार हैं। अब क्रमशः कल्प- 
योगेश्वरोंका वर्णन सुनो ॥ ४४--४८ ॥ 

लिंगपुराणमें द्वापरके अन्तमें होनेवाले उत्तम ब्रतधारी 
व्यासावतार तथा योगाचार्यावतारोंका वर्णन है। भगवान्‌ 
शिवके शिष्योंमें भी जो प्रसिद्ध हैं, उनका वर्णन है। उन 
अवतारोंमें भगवान्‌के मुख्यरूपसे चार महातेजस्वी शिष्य 
होते हैं। फिर उनके सैकड़ों, हजारों शिष्य-प्रशिष्य हो 
जाते हैं॥४९-५०॥ 

लोकमें उनके उपदेशके अनुसार भगवान्‌ शिवकी 
आज्ञा पालन करने आदिके द्वारा भक्तिसे अत्यन्त भावित 
हो भाग्यवान्‌ पुरुष मुक्त हो जाते हैं॥५१॥ 


॥ इस प्रकार श्रीजशिवमहापुराणके अन्तर्गत सातवीं वायवीयसंहिताके उत्तरखण्डमें शिवतत्त्वज्ञानके प्रसंगमें 
व्यासावतारवर्णन नायक आठवाँ अध्याय पूर्ण हुआ॥ ८ ॥ 


जया. आटि३-कत--पफपप7 


नौवाँ अध्याय 
शिवके अवतार योगाचार्यों तथा उनके शिष्योंकी नामावली 


श्रीकृष्ण बोले--भगवन्‌! समस्त युगावतोंमें 
योगाचार्यके व्याजसे भगवान्‌ शंकरके जो अवतार होते 
हैं और उन अवतारोंके जो शिष्य होते हैं, उन सबका 
वर्णन कीजिये॥ १॥ 

उपमन्युने कहा--श्वेत, सुतार, मदन, सुहोत्र, 
कंक, लौगाक्षि, महामायावी जैगीषव्य, दधिवाह, ऋषभ 
मुनि, उग्र, अत्रि, सुपालक, गौतम, वेदशिरा मुनि, गोकर्ण, 
गुहावासी, शिखण्डी, जटामाली, अट्टृहास, दारुक, लांगुली, 
महाकाल, शूली, दण्डी, मुण्डीश, सहिष्णु, सोमशर्मा 
और नकुलीश्वर--ये वाराह कल्पके इस सातवें मन्वन्तरमें 
युगक्रमसे अट्टाईस योगाचार्य प्रकट हुए हैं॥ २--६॥ 

इनमेंसे प्रत्येकके शान्तचित्तवाले चार-चार शिष्य 
हुए हैं, जो श्वेतसे लेकर रुष्यपर्यन्त बताये गये हैं। 
मैं उनका क्रमशः वर्णन करता हूँ, सुनो। श्वेत, 
श्वेतशिख, श्वेताश्व, श्वेतलोहित, दुन्दुभि, शतरूप, 
ऋचीक, केतुमान्‌ू, विकोश, विकेश, विपाश, पाशनाशन, 
सुमुख, दुर्मुख, दुर्गम, दुरतिक्रम, सनत्कुमार, सनक, 


सनन्दन, सनातन, सुधामा, विरजा, शंख, अण्डज, 
सारस्वत, मेघ, मेघवाह, सुवाहक, कपिल, आसुरि, 
पंचशिख, वाष्कल, पराशर, गर्ग, भार्गव, अंगिरा, 
बलबबन्धु, निरामित्र, केतुश्रृंग, तपोधन, लम्बोदर, लम्ब, 
लम्बात्मा, लम्बकेशक, सर्वज्ञ, समबुद्धि, साध्यबुद्धि, 
सुधामा, कश्यप, वसिष्ठ, विरजा, अत्रि, उग्र, गुरुश्रेष्ठ, 
श्रवण, श्रविष्ठक, कुणि, कुणबाहु, कुशरीर, कुनेत्रक, 
काश्यप, उशना, च्यवन, बृहस्पति, उतथ्य, वामदेव, 
महाकाल, महानिल, वाच:श्रवा, सुवीर, श्यावक, 
यतीश्वर, हिरण्यनाभ, कौशल्य, लोकाक्षि, कुथुमि, 
सुमन्तु, जैमिनी, कुबन्ध, कुशकन्धर, प्लक्ष, दार्भायणि, 
केतुमान्‌ू, गौतम, भल्लवी, मधुपिंग, श्वेतकेतु, उशिज, 
बृहदश्व, देवल, कवि, शालिहोत्र, सुवेष, युवनाश्व, 
शरद्वसु, [छगल, कुम्भकर्ण, कुम्भ, प्रबाहुक, उलूक, 
विद्युत, शम्बूक, आश्वलायन,] अक्षपाद, कणाद, 
उलूक, वत्स, कुशिक, गर्ग, मित्रक और रुष्य-ये 
योगाचार्यरूपी महेश्वरके शिष्य हैं। इनकी संख्या एक 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

सौ बारह है॥७--२१॥ 

ये सब-के-सब सिद्ध पाशुपत हैं। इनका शरीर 
भस्मसे विभूषित रहता है। ये सम्पूर्ण शास्त्रोंके तत्त्वज्ञ, 
वेद और वेदांगोंके पारंगत विद्वान, शिवाश्रममें अनुरक्त, 
शिवज्ञानपरायण, सब प्रकारकी आसक्तियोंसे मुक्त, एकमात्र 
भगवान्‌ शिवमें ही मनको लगाये रखनेवाले, सम्पूर्ण 
इन्द्ेंकी सहनेवाले, धीर, सर्वभूतहितकारी, सरल, कोमल, 
स्वस्थ, क्रोधशून्य और जितेन्द्रिय होते हैं, रुद्राक्षकी माला 
ही इनका आभूषण है। उनके मस्तक त्रिपुण्ड्से अंकित 
होते हैं। उनमेंसे कोई तो शिखाके रूपमें ही जटा धारण 
करते हैं। किन्हींके सारे केश ही जटारूप होते हैं। कोई- 


कोई ऐसे हैं, जो जटा नहीं रखते हैं और कितने ही सदा 
माथा मुड़ाये रहते हैं॥ २२--२५॥ 

वे प्रायः फल-मूलका आहार करते हैं। प्राणायाम- 
साधनमें तत्पर होते हैं। “मैं शिवका हूँ” इस अभिमानसे 
युक्त होते हैं। सदा शिवके ही चिन्तनमें लगे रहते हैं। 
उन्होंने संसाररूपी विषवृक्षके अंकुरको मथ डाला है। 
वे सदा परमधाममें जानेके लिये ही कटिबद्ध होते हैं। 
जो योगाचार्योसहित इन शिष्योंको जान-मानकर सदा 
शिवकी आराधना करता है, वह शिवका सायुज्य 
प्राप्त कर लेता है, इसमें कोई अन्यथा विचार नहीं 
करना चाहिये॥ २६--२८॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें शिवका 
योगावतारवर्णन नायक नौवाँ अध्याय पूर्ण हुआ॥ ९ ॥ 

दसवां अध्याय 
भगवान्‌ शिवके प्रति श्रद्धा-भक्तिकी आवश्यकताका प्रतिपादन, शिवधर्मके चार पादोंका 
वर्णन एवं ज्ञानयोगके साधनों तथा शिवधर्मके अधिकारियोंका निरूपण, 
शिवपूजनके अनेक प्रकार एवं अनन्यचित्तसे भजनकी महिमा 


श्रीकृष्ण बोले--हे भगवन्‌! हे सर्वयोगीन्द्र ! हे 
गणेश्वर ! हे मुनीश्वर ! हे कार्तिकेयतुल्य बुद्धिमान्‌! हे 
सर्वज्ञाननिधे! हे गुरो! हे परमेश्वर ! मनुष्योंके बन्धनको 
काटनेके लिये पृथ्वीपर अवतार लेकर महर्षिदेह धारण 
करके आप स्थित हैं, अन्यथा इस संसारमें आपके 
अतिरिक्त कौन-सा देवता अथवा दानव शिवात्मक परम 
भावको जान सकता था। अत: साक्षात्‌ पिनाकी [शिव ]- 
के समान आपके मुखसे निकले हुए शिवज्ञानरूपी 
अमृतका पान करके मेरा मन तृप्त नहीं हुआ। हे 
भगवन्‌! सम्पूर्ण जगत्‌के कर्ता अपने पति साक्षात्‌ शिवके 
अंकदेशमें विराजमान परमेश्वरीने उनसे क्‍या पूछा 
था ?॥ १--५॥ 

उपमन्यु बोले--हे कृष्ण! आपने उचित प्रश्न 
किया है, मैं शिवभक्त, योगी तथा कल्याणमय चित्तवाले 
आपको यथार्थरूपमें उसे बताऊँगा॥६॥ 

दिव्य स्वरूपवाले महादेव देवी पार्वतीके साथ 
सुन्दर कन्दराओंवाले दिव्य मन्दरपर्वतपर ध्यानमग्न थे॥ ७॥ 


उस समय देवी पार्वतीकी मुसकानयुक्त मुखवाली 
प्रिय सखी शुभावती खिले हुए तथा अत्यन्त मनोहर 
पुष्पोंको ले आयी। तत्पश्चात्‌ देवश्रेष्ठ शिवजी स्वयं देवी 
पार्ववीको अपने अंकमें बिठाकर उन पुष्पोंसे उन्हें 
अलंकृत करके अत्यन्त प्रसन्‍न हुए॥ ८-९॥ 

इसके बाद अन्तःपुरमें रहनेवाली दिव्य आभूषण 
धारण की हुई देवियाँ तथा अन्तरंग गणेश्वर हाथोंमें 
चँवर धारण करके सभी लोकोंकी महेश्वरी पार्वती एवं 
सभी लोकोंके स्वामी परिपूर्ण भगवान्‌ शिवकी सेवा करने 
लगे। तदनन्तर शिवा-शिवके विनोदके लिये तथा लोकमें 
जो शिवके शरणागत हैं, उन मनुष्योंके कल्याणके लिये 
प्रिय कथाएँ प्रारम्भ हुईं॥ १०--१२॥ 

उस समय अवसर देखकर सभी लोकोंकी स्वामिनी 
[पार्वती ]|-ने अपने पति सर्वलोकमहेश्वरसे पूछा॥ १३ ॥ 

देवीने कहा--' महादेव! जो आत्मतत्त्व आदिके 
साधनमें नहीं लगे हैं तथा जिनका अन्तःकरण पवित्र एवं 
वशीभूत नहीं है, ऐसे मन्दमति, मर्त्वलोकवासी जीवात्माओंके 


वायवीयसंहिता-उ०खं० अ० १० ] * शिकवके प्रति श्रद्धा-भक्तिकी आवश्यकता * 

वशमें आप किस उपायसे हो सकते हैं ?'॥ १४॥ 

महादेवजी बोले--देवि ! यदि साधकके मनमें 
श्रद्धा-भक्ति न हो तो पूजनकर्म, तपस्या, जप, आसन 
आदि, ज्ञान तथा अन्य साधनसे भी मैं उसके वशीभूत 
नहीं होता हूँ। यदि मनुष्योंकी मुझमें श्रद्धा हो तो जिस 
किसी भी हेतुसे मैं उसके वशमें हो जाता हूँ। फिर तो 
वह मेरा दर्शन, स्पर्श, पूजन एवं मेरे साथ सम्भाषण भी 
कर सकता है॥ १५-१६॥ 

अतः जो मुझे वशमें करना चाहे, उसे पहले मेरे प्रति 
श्रद्धा करनी चाहिये। श्रद्धा ही स्वधर्मका हेतु है और वही 
इस लोकमें वर्णाश्रमी पुरुषोंकी रक्षा करनेवाली है। जो 
मानव अपने वर्णाश्रम-धर्मके पालनमें लगा रहता है, 
उसीकी मुझमें श्रद्धा होती है, दूसरेकी नहीं॥ १७-१८ ॥ 

वर्णाश्रमी पुरुषोंके सम्पूर्ण धर्म वेदोंसे सिद्ध हैं। 
पूर्वकालमें ब्रह्माजीने मेरी ही आज्ञा लेकर उनका वर्णन 
किया था। ब्रह्माजीका बताया हुआ वह धर्म अधिक धनके 
द्वारा साध्य है तथा अनेक प्रकारके क्रियाकलापसे युक्त 
होता है। उससे मिलनेवाला अधिकांश फल अक्षय नहीं है 
तथा उस धर्मके अनुष्ठानमें अनेक प्रकारके क्लेश और 
आयास उठाने पड़ते हैं। उस महान्‌ धर्मसे परम दुर्लभ 
श्रद्धाको पाकर जो वर्णाश्रमी मनुष्य अनन्यभावसे मेरी 
शरणमें आ जाते हैं, उन्हें सुखद मार्गसे धर्म, अर्थ, काम 
और मोक्ष प्राप्त होते हैं॥ १९--२१॥ 

वर्णाश्रम-सम्बन्धी आचारकी सृष्टि मैंने ही बारंबार 
की है। उसमें भक्तिभाव रखकर जो मेरे 
हो गये हैं, उन्हीं वर्णाश्रमियोंका मेरी उपासनामें अधिकार 
है, दूसरोंका नहीं, यह मेरी निश्चित आज्ञा है। मेरी 
आज्ञाके अनुसार धर्ममार्गसे चलनेवाले वर्णाश्रमी पुरुष 
मेरी शरणमें आ मेरे कृपाप्रसादसे मल और माया आदि 
पाशोंसे मुक्त हो जाते हैं तथा मेरे पुनरावृत्तिरहित धाममें 
पहुँचकर मेरा उत्तम साधर्म्य प्राप्त करके परमानन्दमें 
निमग्न हो जाते हैं॥ २२--२४॥ 

इसलिये मेरे बताये हुए वर्णधर्मको पाकर अथवा 
न पाकर भी जो मेरी शरण ले मेरा भक्त बन जाता 
है, वह स्वयं ही अपनी आत्माका उद्धार कर लेता 
है। यह कोटि-कोटि गुना अधिक अलब्ध-लाभ है। 


अतः: मेरे मुखसे प्रतिपादित वर्णधर्मका पालन अवश्य 
करना चाहिये॥ २५-२६॥ 

हे शुभे! हे आर्ये | योगाचार्योंके बहानेसे मेरे हजारों 
अवतार तथा सन्ततियाँ सभी मन्वन्तरोंमें होते हैं। हे 
सुरेश्वरि | योगनिष्ठाशून्य, असद्‌ बुद्धिवाले तथा भक्तिरहित 
लोगोंको मेरी अवतार-परम्पराका ज्ञान दुर्लभ होता है, 
अत: प्रयलपूर्वक [वर्णाश्रमोचित आचारका] आश्रय 
ग्रहण करना चाहिये॥ २७-२८ ॥ 

जो मोक्षमार्गसे विलग होकर दूसरी किसी वस्तुके 
लिये श्रम करता है, उसके लिये वही सबसे बड़ी हानि 
है, वही बड़ी भारी त्रुटि है, वही मोह है और वही अन्धता 
एवं मूकता है। देवेश्वरि! मेरा जो सनातनधर्म है, वह 
चार चरणोंसे युक्त बताया गया है। उन चरणोंके नाम 
हैं-ज्ञान, क्रिया, चर्या और योग॥ २९-३० ॥ 

पशु, पाश और पतिका ज्ञान ही ज्ञान कहलाता है। 
गुरुके अधीन जो विधिपूर्वक षडध्वशोधनका कार्य होता 
है, उसे क्रिया कहते हैं। मेरे द्वारा विहित वर्णाश्रमप्रयुक्त 
जो मेरे पूजन आदि धर्म हैं, उनके आचरणका नाम चर्या 
है॥ ३१-३२॥ 

मेरे बताये हुए मार्गसे ही मुझमें सुस्थिरभावसे चित्त 
लगानेवाले साधकके द्वारा जो अन्तःकरणकी अन्य 
वृत्तियोंका निरोध किया जाता है, उसीको योग कहते हैं। 
देवि! चित्तको निर्मल एवं प्रसन्‍न बनाना अश्वमेध यज्ञोंके 
समूहसे भी श्रेष्ठ है; क्योंकि वह मुक्ति देनेवाला है। 
विषयभोगकी इच्छा रखनेवाले लोगोंके लिये यह 'मनः 
प्रसाद' दुर्लभ है। जिसने यम और नियमके द्वारा 
इन्द्रियसमुदायपर विजय प्राप्त कर लिया है, उस विरक्त 
पुरुषके लिये ही योगको सुलभ बताया गया है। योग 
पूर्वपापोंको हर लेनेवाला है। वैराग्यसे ज्ञान होता है और 
ज्ञानसे योग। योगज्ञ पुरुष पतित हो तो भी मुक्त हो जाता 
है, इसमें संशय नहीं है॥ ३३--३६१/२॥ 

सब प्राणियोंपप दया करनी चाहिये। सदा 
अहिंसाधर्मका पालन सबके लिये उचित है। ज्ञानका 
संग्रह भी आवश्यक है। सत्य बोलना, चोरीसे दूर रहना, 
ईश्वर और परलोकपर विश्वास रखना, मुझमें श्रद्धा 
करना, इन्द्रियोंको संयममें रखना, वेद-शास्त्रोंका पढ़ना- 


७३२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


पढ़ाना, यज्ञ करना-कराना, मेरा चिन्तन करना, ईश्वरके 
प्रति अनुराग रखना और सदा ज्ञानशील होना ब्राह्मणके 
लिये नितान्त आवश्यक है। जो ब्राह्मण ज्ञानयोगकी 
सिद्धिके लिये सदा इस प्रकार उपर्युक्त धर्मोका पालन 
करता है, वह शीघ्र ही विज्ञान पाकर योगको भी सिद्ध 
कर लेता है॥ ३७--३९१/२ ॥ 

प्रिये ! ज्ञानी पुरुष ज्ञानाग्निके द्वारा इस [कर्ममय] 
शरीरको क्षणभरमें दग्ध करके मेरे प्रसादसे योगका 
ज्ञाता होकर कर्म-बन्धनसे छुटकारा पा जाता है। 
पुण्य-पापमय जो कर्म है, उसे मोक्षका प्रतिबन्धक 
बताया गया है; इसलिये योगी पुरुष योगके द्वारा 
पुण्यापुण्यका परित्याग कर दे। फलकी कामनासे प्रेरित 
होकर कर्म करनेसे ही मनुष्य बन्धनमें पड़ता है, 
केवल कर्म करनेमात्रसे नहीं; अत: कर्मके फलको 
त्याग देना चाहिये॥ ४०--४२॥ 

प्रिये। पहले कर्ममय यज्ञद्वारा बाहर मेरी पूजा करके 
फिर ज्ञानयोगमें तत्पर हो साधक योगका अभ्यास करे। 
कर्मयज्ञसे मेरे यथार्थ स्वरूपका बोध प्राप्त हो जानेपर 
जीव योगयुक्त हो मेरे यजनसे विरत हो जाते हैं। उस 
समय वे मिट्टी, पत्थर और सुवर्णमें भी समभाव रखते 
हैं॥ ४३-४४॥ 

जो मेरा भक्त नित्ययुक्त एवं एकाग्रचित्त हो 
ज्ञानयोगमें तत्पर रहता है, वह मुनियोंमें श्रेष्ठ एवं योगी 
होकर मेरा सायुज्य प्राप्त कर लेता है। जो वर्णाश्रमी पुरुष 
मनसे विरक्त नहीं हैं, वे मेरा आश्रय ले ज्ञान, चर्या और 
क्रिया--इन तीनमें ही प्रवृत्त होनेके अधिकारी हैं, वे केवल 
उन्हींके अनुष्ठानकी योग्यता रखते हैं॥ ४५-४६ ॥ 

मेरा पूजन दो प्रकारका है--बाह्य और आभ्यन्तर। 
इसी तरह मन, वाणी और शरीर--इन त्रिविध साधनोंके 
भेदसे मेरा भजन तीन प्रकारका माना गया है। तप, 
कर्म, जप, ध्यान और ज्ञान-ये मेरे भजनके पाँच 
स्वरूप हैं; अत: साधुपुरुष उसे पाँच प्रकारका भी 
कहते हैं॥ ४७-४८ ॥ 

[मूर्ति आदिमें] जो मेरा पूजन आदि होता है, जिसे 
दूसरे लोग जान लेते हैं, वह ' बाह्य ' पूजन या भजन कहा 
गया है तथा वही भजन-पूजन जब मनके द्वारा होनेसे 


केवल अपने ही अनुभवका विषय होता है, तब 
' आभ्यन्तर' कहलाता है॥ ४९॥ 

मुझमें लगा हुआ चित्त ही 'मन' कहलाता है। 
सामान्यतः मनमात्रको यहाँ मन नहीं कहा गया है। इसी 
तरह जो वाणी मेरे नामके जप और कीर्तनमें लगी हुई 
है, वही 'वाणी' कहलानेयोग्य है, दूसरी नहीं तथा जो 
मेरे शास्त्रमें बताये हुए त्रिपुण्ड़ आदि चिह्नोंसे अंकित 
है और निरन्तर मेरी सेवा-पूजामें लगा हुआ है, वही 
शरीर 'शरीर' है, दूसरा नहीं॥ ५०-५१॥ 

मेरी पूजाको ही “कर्म” जानना चाहिये। बाहर 
जो यज्ञ आदि किये जाते हैं, उन्हें 'कर्म' नहीं कहा 
गया है। मेरे लिये शरीरको सुखाना ही “तप' है, 
कृच्छु-चान्द्रायण आदिका अनुष्ठान नहीं। पंचाक्षर- 
मन्त्रकी आवृत्ति, प्रणणयका अभ्यास तथा रुद्राध्याय 
आदिका बारंबार पाठ ही यहाँ “जप' कहा गया है, 
वेदाध्ययन आदि नहीं॥ ५२-५३॥ 

मेरे स्वरूपका चिन्तन-स्मरण ही “ध्यान! है। 
आत्मा आदिके लिये की हुई समाधि नहीं । मेरे आगमोंके 
अर्थको भलीभाँति जानना ही 'ज्ञान' है, दूसरी किसी 
वस्तुके अर्थकों समझना नहीं॥ ५४॥ 

देवि! पूर्ववासनावश बाह्य अथवा आशभ्यन्तर जिस 
पूजनमें मनका अनुराग हो, उसीमें दृढ़ निष्ठा रखनी 
चाहिये। बाह्य पूजनसे आभ्यन्तर पूजन सौ गुना अधिक 
श्रेष्ठ है; क्योंकि उसमें दोषोंका मिश्रण नहीं होगा तथा 
प्रत्यक्ष दीखनेवाले दोषोंकी भी वहाँ सम्भावना नहीं रहती 
है॥ ५०-५६॥ 

भीतरकी शुद्धिको ही शुद्धि समझनी चाहिये। 
बाहरी शुद्धिको शुद्धि नहीं कहते हैं। जो आन्तरिक 
शुद्धिसि रहित है, वह बाहरसे शुद्ध होनेपर भी 
अशुद्ध ही है। देवि! बाह्य और आभ्यन्तर दोनों 
ही प्रकारका भजन भाव (अनुराग)-पूर्वक ही 
होना चाहिये, बिना भावके नहीं। भावरहित भजन तो 
एकमात्र विप्रलम्भ (छलना)-का ही कारण होता 
है॥ ५७-५८ ॥ 

मैं तो सदा ही कृतकृत्य एवं पवित्र हूँ, मनुष्य मेरा 
क्या करेंगे? उनके द्वारा किये गये बाह्य अथवा 

आभ्यन्तर पूजनमें उनका जो भाव (प्रेम) है, उसीको में 
ग्रहण करता हूँ। देवि! क्रियाका एकमात्र आत्मा भाव 
ही है। वही मेरा सनातनधर्म है। मन, वाणी और कर्मद्ठारा 
कहीं भी किंचिन्मात्र फलकी इच्छा न रखकर ही क्रिया 
करनी चाहिये। देवेश्वरि! फलका उद्देश्य रखनेसे मेरा 
आश्रय लघु हो जाता है; क्योंकि फलार्थीको यदि फल 
न मिला तो वह मुझे छोड़ सकता है॥ ५९--६१॥ 

सती साध्वी देवि! फलार्थी होनेपर भी जिस 
साधकका चित्त मुझमें ही प्रतिष्ठित है, उसे उसके भावके 
अनुसार फल मैं अवश्य देता हूँ। जिनका मन फलकी 
इच्छा न रखकर ही मुझमें लगा हो, परंतु पीछे वे फल 
चाहने लगे हों, वे भक्त भी मुझे प्रिय हैं॥ ६२-६३ ॥ 

जो पूर्वसंस्कारवश ही फलाफलकी चिन्ता न करके 
विवश हो मेरी शरण लेते हैं, वे भक्त मुझे अधिक प्रिय 
हैं। परमेश्वरि ! उन भक्तोंके लिये मेरी प्राप्तिसे बढ़कर 
दूसरा कोई वास्तविक लाभ नहीं है तथा मेरे लिये भी 
वैसे भक्तोंकी प्राप्तिसि बढ़कर और कोई लाभ नहीं 
है॥ ६४-६५ ॥ 

मुझमें समर्पित हुआ उनका भाव मेरे अनुग्रहसे ही 
उनको मानो बलपूर्वक परम निर्वाणरूप फल प्रदान करता 


है। जिन्होंने अपने चित्तको मुझे समर्पित कर दिया है, 
अतएव जो मेरे अनन्य भक्त हैं, वे महात्मा पुरुष ही मेरे 
धर्मके अधिकारी हैं। उनके आठ लक्षण बताये गये 
हैं॥ ६६-६७ ॥ 

मेरे भक्तजनोंके प्रति स्नेह, मेरी पूजाका अनुमोदन, 
स्वयंकी भी मेरे पूजनमें प्रवृत्ति, मेरे लिये ही शारीरिक 
चेष्टाओंका होना, मेरी कथा सुननेमें भक्तिभाव, कथा 
सुनते समय स्वर, नेत्र और अंगोंमें विकारका 
होना, बारंबार मेरी स्मृति और सदा मेरे आश्रित रहकर ही 
जीवन-निर्वाह करना--ये आठ प्रकारके चिह्न यदि किसी 
म्लेच्छमें भी हों तो वह विप्रशिरोमणि श्रीमान्‌ मुनि है। वह 
संन्‍्यासी है और वही पण्डित है॥ ६८--७० ॥ 

जो मेरा भक्त नहीं है, वह चारों वेदोंका विद्वान्‌ 
हो तो भी मुझे प्रिय नहीं है। परंतु जो मेरा भक्त है, 
वह चाण्डाल हो तो भी प्रिय है। उसे उपहार देना 
चाहिये, उससे प्रसाद ग्रहण करना चाहिये तथा 
वह मेरे समान ही पूजनीय है। जो भक्ति-भावसे मुझे 
पत्र, पुष्प, फल अथवा जल समर्पित करता है, उसके 
लिये मैं अदृश्य नहीं होता हूँ और वह मेरी भी 
दृष्टिसि कभी ओझल नहीं होता है॥ ७१-७२॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें 
ग्रिवभक्तिवर्णन नामक दसवाँ अध्याय पूर्ण हुआ॥ १० ॥ 


जया %&-७- किस कक पफपप 


ग्यारहवाँ अध्याय 
वर्णाश्रम-धर्म तथा नारी-धर्मका वर्णन; शिवके भजन, चिन्तन 
एवं ज्ञानकी महत्ताका प्रतिपादन 


महादेवजी कहते हैं--देवेश्वरि। अब मैं अधिकारी, 
विद्वान्‌ एवं श्रेष्ठ ब्राह्मण-भक्तोंके लिये संक्षेपसे वर्ण- 
धर्मका वर्णन करता हूँ॥१॥ 

तीनों काल स्नान, अग्निहोत्र, विधिवत्‌ शिवलिंग- 
पूजन, दान, ईश्वर-प्रेम, सदा और सर्वत्र दया, सत्य- 
भाषण, संतोष, आस्तिकता, किसी भी जीवकी हिंसा न 
करना, लज्जा, श्रद्धा, अध्ययन, योग, निरन्तर अध्यापन, 
व्याख्यान, ब्रह्मचर्य, उपदेश- श्रवण, तपस्या, क्षमा, शौच, 
शिखा-धारण, यज्ञोपवीत-धारण, पगड़ी धारण करना, 


दुपट्टा लगाना, निषिद्ध वस्तुका सेवन न करना, भस्म 
धारण करना तथा रुद्राक्षकी माला पहनना, प्रत्येक पर्वमें 
विशेषत: चतुर्दशीको शिवको पूजा करना, ब्रह्मकूर्चका 
पान, प्रत्येक मासमें ब्रह्मकूर्चसे विधिपूर्वक मुझे नहलाकर 
मेरा विशेषरूपसे पूजन करना, सम्पूर्ण क्रियाननका त्याग, 
श्राद्धान्नका परित्याग, बासी अन्न तथा विशेषत: यावक 
(कुल्थी या बोरो धान)-का त्याग, मद्य और मद्यकी 
गन्धका त्याग, शिवको निवेदित (चण्डेश्वरके भाग) 
नैवेद्यका त्याग-ये सभी वणणोके सामान्य धर्म हैं। 

ब्राह्मणोंके लिये विशेष धर्म ये हैं-- क्षमा, शान्ति, संतोष, 
सत्य, अस्तेय (चोरी न करना), ब्रह्मचर्य, शिवज्ञान, 
वैराग्य, भस्म-सेवन और सब प्रकारकी आसक्तियोंसे 
निवृत्ति-- इन दस धर्मोंको ब्राह्मणोंका विशेष धर्म कहा 
गया है॥ २--९१/२॥ 

अब योगियों (यतियों)-के लक्षण बताये जाते हैं। 
दिनमें भिक्षान्न भोजन उनका विशेष धर्म है। यह 
वानप्रस्थ आश्रमवालोंके लिये भी उनके समान ही 
अभीष्ट है। इन सबको और ब्रह्मचारियोंको भी रातमें 
भोजन नहीं करना चाहिये। पढ़ाना, यज्ञ कराना और दान 
लेना--इनका विधान मैंने विशेषत: क्षत्रिय और वैश्यके 
लिये नहीं किया है॥ १०--१२॥ 

मेरे आश्रयमें रहनेवाले राजाओं या क्षत्रियोंके 
लिये थोड़ेमें धर्मका संग्रह इस प्रकार है। सब वर्णोंकी 
रक्षा, युद्धमें शत्रुओंका वध, दुष्ट पक्षियों, मृगों तथा 
दुराचारी मनुष्योंका दमन करना, सब लोगोंपर विश्वास 
न करना, केवल शिव-योगियोंपर ही विश्वास रखना, 
ऋतुकालमें ही स्त्रीसंसर्ग करना, सेनाका संरक्षण, गुप्तचर 
भेजकर लोकमें घटित होनेवाले समाचारोंको जानना, 
सदा अस्त्र धारण करना तथा भस्ममय कंचुक धारण 
करना॥ १३--१५१/२ ॥ 

गोरक्षा, वाणिज्य और कृषि-ये वैश्यके धर्म 
बताये गये हैं। शूद्रेतर वर्णों--ब्राह्मण, क्षत्रिय और 
वैश्योंकी सेवा शूद्रका धर्म कहा गया है॥ १६१/२॥ 

बाग लगाना, मेरे तीर्थोंकी यात्रा करना तथा अपनी 
धर्मपत्तीके साथ ही समागम करना गृहस्थके लिये 
विहित धर्म है। वनवासियों, यतियों और ब्रह्मचारियोंके 
लिये ब्रह्मचर्यका पालन मुख्य धर्म है। स्त्रियोंके लिये 
पतिकी सेवा ही सनातनधर्म है, दूसरा नहीं। कल्याणि! 
यदि पतिकी आज्ञा हो तो नारी मेरा पूजन भी कर सकती 
है। जो स्त्री पतिकी सेवा छोड़कर ब्रतमें तत्पर होती है, 
वह नरकमें जाती है। इस विषयमें विचार करनेकी 
आवश्यकता नहीं है॥ १७--२० ॥ 

अब मैं विधवा स्त्रियोंक सनातन-धर्मका वर्णन 
करूँगा। व्रत, दान, तप, शौच, भूमि-शयन, केवल रातमें 
ही भोजन, सदा ब्रह्मचर्यका पालन, भस्म अथवा जलसे 


स्नान, शान्ति, मौन, क्षमा, विधिपूर्वक सब जीवोंको 
अननका वितरण, अष्टमी, चतुर्दशी, पूर्णिमा तथा विशेषत: 
एकादशीको विधिवत्‌ उपवास और मेरा पूजन [+-ये 
विधवा स्त्रियोंके धर्म हैं।]॥ २१--२३॥ 

देवि! इस प्रकार मैंने संक्षेपसे अपने आश्रमका सेवन 
करनेवाले ब्राह्मणों, क्षत्रियों, वैश्यों, संन्‍्यासियों, ब्रह्मचारियों 
तथा वानप्रस्थों और गृहस्थोंके धर्मका वर्णन किया। साथ 
ही शूद्रों और नारियोंके लिये भी इस सनातनधर्मका उपदेश 
दिया। देवेश्वरि ! तुम्हें सदा मेरा ध्यान और मेरे षडक्षर- 
मन्त्रका जप करना चाहिये। यही सम्पूर्ण वेदोक्त धर्म है 
और यही धर्म तथा अर्थका संग्रह है॥ २४--२६॥ 

लोकमें जो मनुष्य अपनी इच्छासे मेरे विग्रहकी सेवाका 
ब्रत धारण किये हुए हैं, पूर्वजन्मकी सेवाके संस्कारसे युक्त 
होनेके कारण भावातिरिकसे सम्पन हैं, वे स्त्री आदि विषयोंमें 
अनुरक्त हों या विरक्त, पापोंसे उसी प्रकार लिप्त नहीं होते, 
जैसे जलसे कमलका पत्ता॥ २७-२८॥ 

मेरे प्रसादसे विशुद्ध हुए उन विवेकी पुरुषोंको मेरे 
स्वरूपका ज्ञान हो जाता है। फिर उनके लिये 
कर्तव्याकर्तव्यका विधि-निषेध नहीं रह जाता, ऐसी 
दशामें आश्रमोचित धर्मोका अनुपालन भी उनके लिये 
प्रपंचलत्‌ दुःखरूप ही होता है। समाधि तथा 
शरणागति भी आवश्यक नहीं रहती। जैसे मेरे लिये कोई 
विधि-निषेध नहीं है, वैसे ही उनके लिये भी नहीं 
है॥ २९-३० ॥ 

परिपूर्ण होनेके कारण जैसे मेरे लिये कुछ साध्य 
नहीं है, निश्चय ही उसी प्रकार उन कृतकृत्य ज्ञानयोगियोंके 
लिये भी कोई कर्तव्य नहीं रह जाता है। वे मेरे भक्तोंके 
हितके लिये मानवभावका आश्रय लेकर भूतलपर स्थित 
हैं। उन्हें रुद्रलोकसे परिभ्रष्ट अर्थात्‌ अवतीर्ण रुद्र ही 
समझना चाहिये; इसमें संशय नहीं है॥ ३१-३२॥ 

जैसे मेरी आज्ञा ब्रह्मा आदि देवताओंको कार्यमें 
प्रवतत्त करनेवाली है, उसी प्रकार उन शिवयोगियोंकी 
आज्ञा भी अन्य मजनुष्योंको कर्तव्यकर्ममें लगानेवाली है। 
वे मेरी आज्ञाके आधार हैं। उनमें अतिशय सद्भाव भी 
है। इसलिये उनका दर्शन करनेमात्रसे सब पापोंका नाश 
हो जाता है तथा प्रशस्त फलकी प्राप्तिको सूचित 

करनेवाले विश्वासकी भी वृद्धि होती है॥ ३३--३४१/२॥ 

जिन पुरुषोंका मुझमें अनुराग है, उन्हें उन बातोंका भी 
ज्ञान हो जाता है, जो पहले कभी उनके देखने, सुनने या 
अनुभवमें नहीं आयी होती हैं । उनमें अकस्मात्‌ कम्प, स्वेद, 
अश्रुपात, कण्ठमें स्वरविकार तथा आनन्द आदि भावोंका 
बारंबार उदय होने लगता है। ये सब लक्षण उनमें कभी 
एक-एक करके अलग-अलग प्रकट होते हैं और कभी 
सम्पूर्ण भावोंका एक साथ उदय होने लगता है। कभी 
विलग न होनेवाले इन मन्द, मध्यम और उत्तम भावोंद्वारा 
उन श्रेष्ठ सत्पुरुषोंकी पहचान करनी चाहिये ॥ ३५--३७ ॥ 

जैसे जब लोहा आगमें तपकर लाल हो जाता है, 
तब केवल लोहा नहीं रह जाता, उसी तरह मेरा सांनिध्य 
प्राप्त होनेसे वे केवल मनुष्य नहीं रह जाते--मेरा स्वरूप 
हो जाते हैं। हाथ, पैर आदिके साधर्म्यसे मानव-शरीर 
धारण करनेपर भी वे वास्तवमें रुद्र हैं। उन्हें प्राकृत 
मनुष्य समझकर दिद्वानू पुरुष उनकी अवहेलना न 
करे ॥ ३८-३९ ॥ 

जो मूढ़चित्त मानव उनके प्रति अवहेलना करते हैं, वे 
अपनी आयु, लक्ष्मी, कुल और शीलको त्यागकर नरकमें 
गिरते हैं। मुझसे अतिरिक्त किसी अन्यकी चाह न 
रखनेवाले, जीवन्मुक्त महामना शिवयोगियोंके लिये ब्रह्मा, 
विष्णु तथा इन्द्रका पद भी तुच्छ होता है ॥ ४०-४१॥ 

[गुणोंके सम्बन्धसे उत्पन्न होनेवाले] बुद्धिलब्ध, 
प्राकृत तथा जीवात्मसम्बन्धी ऐश्वर्य अशुद्ध हैं, अतएव 
गुणातीतपदकी प्राप्तिकी इच्छावाले गुणेश्वरोंको इनको 
त्याग देना चाहिये। अथवा बहुत कहनेसे क्या लाभ ? 
जिस किसी भी उपायसे मुझमें चित्त लगाना कल्याणकी 
प्राप्तिका एकमात्र साधन है॥ ४२-४३॥ 

उपमन्यु कहते हैं--इस प्रकार परमात्मा श्रीकण्ठनाथ 
शिवने तीनों लोकोंके हितके लिये ज्ञानके सारभूत अर्थका 
संग्रह प्रकट किया है॥ ४४॥ 

सम्पूर्ण वेद-शास्त्र, इतिहास, पुराण और विद्याएँ 
इस विज्ञान-संग्रहकी ही विस्तृत व्याख्याएँ हैं॥ ४५॥ 


ज्ञान, ज्ञेय, अनुष्ठेय, अधिकार, साधन और साध्य-- 
इन छ: अर्थोंका ही यह संक्षिप्त संग्रह बताया गया है। 
गुरुके माध्यमसे प्राप्त हुआ ज्ञान ही [वस्तुतः ] ज्ञान है, 
पाश, पशु तथा पति--ये जाननेयोग्य विषय हैं, लिंगार्चन 
आदि अनुष्ठेय कर्म हैं तथा जो शिवभक्त है, वही यहाँ 
अधिकारी कहा गया है॥ ४६-४७॥ 

[इस शास्त्रमें] शिवमन्त्र आदि साधन कहे गये 
हैं तथा शिवके साथ अभिननता साध्य है। ज्ञान, ज्ञेयादि 
इन छः विषयोंके ज्ञानसे सर्वज्ञताकी प्राप्ति हो जाती है, 
ऐसा (शास्त्रोंमें] कहा जाता है॥ ४८ ॥ 

अपने वैभवके अनुसार भक्तिपूर्वक कर्मयज्ञ आदिके 
द्वारा भगवान्‌ शिवकी बाह्मपूजा करनेके पश्चात्‌ अन्तर्यागमें 
निरत होना चाहिये। [पूर्वमें किये गये] महान्‌ पुण्योंके 
कारण जिस महात्माकी बहिर्यागमें विशेष अनुरक्ति हो 
चुकी है, उसके लिये [कोई भी] बाह्य कर्तव्य शेष नहीं 
रहता॥ ४९-५० ॥ 

श्रीकृष्ण! जो शिव और शिवासम्बन्धी ज्ञानामृतसे 
तृप्त है और उनकी भक्तिसे सम्पन्न है, उसके लिये 
बाहर-भीतर कुछ भी कर्तव्य शेष नहीं है। इसलिये 
क्रमश: बाह्य और आशभ्यन्तर कर्मको त्यागकर ज्ञानसे 
ज्ञेयका साक्षात्कार करके फिर उस साधनभूत ज्ञानको भी 
त्याग दे॥५१-५२॥ 

यदि चित्त शिवमें एकाग्र नहीं है तो कर्म करनेसे 
भी क्‍या लाभ? और यदि चित्त एकाग्र ही है तो कर्म 
करनेकी भी क्‍या आवश्यकता है? अतः बाहर और 
भीतरके कर्म करके या न करके जिस-किसी भी उपायसे 
भगवान्‌ शिवमें चित्त लगाये ॥ ५३-५४ ॥ 

जिनका चित्त भगवान्‌ शिवमें लगा है और जिनकी 
बुद्धि सुस्थिर है, ऐसे सत्पुरुषोंको इहलोक और परलोकमें 
भी सर्वत्र परमानन्दकी प्राप्ति होती है। यहाँ '३४० नमः 
शिवाय ' इस मन्त्रसे सब सिद्धियाँ सुलभ होती हैं; अतः 
परावर विभूति (उत्तम-मध्यम ऐश्वर्य )-की प्राप्तिके 
लिये इस मन्त्रका ज्ञान प्राप्त करना चाहिये॥ ५०-५६ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
शिवज़ानवर्णन नामक ग्यारहवाँ अध्याय पूर्ण हुआ॥ १ १ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बारहवाँ अध्याय 
पंचाक्षर-मन्त्रके माहात्म्यका वर्णन 


श्रीकृष्ण बोले--सर्वज्ञ महर्षिप्रवर! आप सम्पूर्ण 
ज्ञाकेक महासागर हैं। अब मैं [आपके मुखसे] 
पंचाक्षर-मन्त्रके माहात्म्यका तत्त्वत: वर्णन सुनना चाहता 
हूँ॥१॥ 

उपमन्युने कहा--देवकीनन्दन ! पंचाक्षर-मन्त्रके 
माहात्म्यका विस्तारपूर्वक वर्णन तो सौ करोड़ वर्षो्में भी 
नहीं किया जा सकता; अतः संक्षेपसे इसकी महिमा 
सुनो-वेदमें तथा शैवागममें दोनों जगह यह षडक्षर 
(प्रणबसहित पंचाक्षर)-मन्त्र समस्त शिवभक्तोंके सम्पूर्ण 
अर्थका साधक कहा गया है॥ २-३॥ 

इस मन्त्रमें अक्षर तो थोड़े ही हैं, परंतु यह 
महान्‌ अर्थसे सम्पन्न है। यह वेदका सारतत्त्व है। 
मोक्ष देनेवाला है, शिवकी आज्ञासे सिद्ध है, संदेहशून्य 
है तथा शिवस्वरूप वाक्य है। यह नाना प्रकारकी 
सिद्धियोंसे युक्त, दिव्य, लोगोंके मनको प्रसन्‍न एवं 
निर्मल करनेवाला, सुनिश्चित अर्थवाला (अथवा निश्चय 
ही मनोरथको पूर्ण करनेवाला) तथा परमेश्वरका गम्भीर 
वचन है॥ ४-५॥ 

इस मन्त्रका मुखसे सुखपूर्वक उच्चारण होता है। 
सर्वज्ञ शिवने सम्पूर्ण देहधारियोंके सारे मनोरथोंकी 
सिद्धिके लिये इस ' 3७ नमः शिवाय ' मन्त्रका प्रतिपादन 
किया है॥६॥ 

यह आदि षद्धक्षर-मन्त्र सम्पूर्ण विद्याओं (मन्त्रों)- 
का बीज (मूल) है। जैसे वटके बीजमें महान्‌ वृक्ष 
छिपा हुआ है, उसी प्रकार अत्यन्त सूक्ष्म होनेपर 
भी इस मन्त्रकों महान्‌ अर्थसे परिपूर्ण समझना 
चाहिये। '३७' इस एकाक्षर-मन्त्रमें तीनों गुणोंसे अतीत, 
सर्वज्ञ, सर्वकर्ता, ्ुतिमानू, सर्वव्यापी प्रभु शिव प्रतिष्ठित 
हैं॥ ७-८ ॥ 

ईशान आदि जो सूक्ष्म एकाक्षररूप ब्रह्म हैं, वे सब 
“नमः शिवाय' इस मन्त्रमें क्रमशः स्थित हैं। सूक्ष्म 
घषडक्षर-मन्त्रमें पंचब्रह्मरूपधारी साक्षात्‌ भगवान्‌ शिव 


स्वभावत: वाच्यवाचक-भावसे विराजमान हैं। अप्रमेय 
होनेके कारण शिव वाच्य हैं और मन्त्र उनका वाचक 
माना गया है॥ ९-१०॥ 

शिव और मन्त्रका यह वाच्य-वाचकभाव 
अनादिकालसे चला आ रहा है। जैसे यह घोर संसारसागर 
अनादिकालसे प्रवृत्त है, उसी प्रकार संसारसे छुड़ानेवाले 
भगवान्‌ शिव भी अनादिकालसे ही नित्य विराजमान हैं। 
जैसे औषध रोगोंका स्वभावत: शत्रु है, उसी प्रकार 
भगवान्‌ शिव संसार-दोषोंके स्वाभाविक शत्रु माने गये 
हैं॥ ११--१२९/२॥ 

यदि ये भगवान्‌ विश्वनाथ न होते तो यह जगत्‌ 
अन्धकारमय हो जाता; क्योंकि प्रकृति जड है और 
जीवात्मा अज्ञानी। [अतः इन्हें प्रकाश देनेवाले परमात्मा 
ही हैं]॥ १३१/२॥ 

प्रकृतिसे लेकर परमाणुपर्यन्त जो कुछ भी जडरूप 
तत्त्व है, वह किसी बुद्धिमान्‌ (चेतन) कारणके बिना 
स्वयं 'कर्ता' नहीं देखा गया है। जीवोंके लिये धर्म करने 
और अधर्मसे बचनेका उपदेश दिया जाता है। उनके 
बन्धन और मोक्ष भी देखे जाते हैं। अतः विचार करनेसे 
सर्वज्ञ परमात्मा शिवके बिना प्राणियोंके आदिसर्गकी 
सिद्धि नहीं होती। जैसे रोगी वैद्यके बिना सुखसे रहित 
हो क्लेश उठाते हैं, [उसी प्रकार सर्वज्ञ शिवका आश्रय 
न लेनेसे संसारी जीव नाना प्रकारके क्लेश भोगते 
हैं]॥ १४--१६॥ 

अत: यह सिद्ध हुआ कि जीवोंका संसारसागरसे 
उद्धार करनेवाले स्वामी अनादि सर्वज्ञ परिपूर्ण सदाशिव 
विद्यमान हैं। वे प्रभु आदि, मध्य और अन्तसे रहित हैं। 
स्वभावसे ही निर्मल हैं तथा सर्वज्ञ एवं परिपूर्ण हैं। उन्हें 
“शिव' नामसे जानना चाहिये। शिवागममें उनके स्वरूपका 
विशदरूपसे वर्णन है। यह पंचाक्षर-मन्त्र उनका अभिधान 
(वाचक) है और वे शिव अभिधेय (वाच्य) हैं। 
अभिधान और अभिधेय (वाचक और वाच्य)-रूप 

होनेके कारण परमशिव-स्वरूप यह मन्त्र 'सिद्ध' माना 
गया है॥ १७--१९॥ 

* ३७ नमः शिवाय ' यह जो षडक्षर शिववाक्य है, 
इतना ही शिवज्ञान है और इतना ही परमपद है। यह 
शिवका विधि-वाक्य है, अर्थवाद नहीं है। यह उन्हीं 
शिवका स्वरूप है, जो सर्वज्ञ, परिपूर्ण और स्वभावत: 
निर्मल हैं॥ २०-२१॥ 

जो समस्त लोकोंपर अनुग्रह करनेवाले हैं, वे 
भगवान्‌ शिव झूठी बात कैसे कह सकते हैं? 
जो सर्वज्ञ हैं, वे तो मन्त्रसे जितना फल मिल सकता 
है, उतना पूरा-का-पूरा बतायेंगे। परंतु जो राग और 
अज्ञान आदि दोषोंसे ग्रस्त हैं, वे झूठी ही बात कह 
सकते हैं। वे राग और अज्ञान आदि दोष ईश्वरमें 
नहीं हैं; अतः ईश्वर कैसे झूठ बोल सकते हैं? 
जिनका सम्पूर्ण दोषोंस कभी परिचय ही नहीं हुआ, 
उन सर्वज्ञ शिवने जिस निर्मल वाक्य--पंचाक्षर-मन्त्रका 
प्रणयन किया है, वह प्रमाणभूत ही है, इसमें संशय 
नहीं है॥ २२--२४॥ 

इसलिये विद्वान्‌ पुरुषको चाहिये कि वह ईश्वरके 
वचनोंपर श्रद्धा करे। यथार्थ पुण्य-पापके विषयमें ईश्वर्के 
वचनोंपर श्रद्धा न करनेवाला पुरुष नरकमें जाता 
है॥ २५॥ 

शान्‍्त स्वभाववाले श्रेष्ठ मुनियोंने स्वर्ग और 
मोक्षकी सिद्धिके लिये जो सुन्दर बात कही है, उसे 
सुभाषित समझना चाहिये ॥ २६॥ 

जो वाक्य राग, द्वेष, असत्य, काम, क्रोध और 
तृष्णाका अनुसरण करनेवाला हो, वह नरकका हेतु 
होनेके कारण दुर्भाषित कहलाता है ॥ २७॥ 

अविद्या एवं रागसे युक्त वाक्य जन्म-मरणरूप 
संसार-क्लेशकी प्राप्तिमें कारण होता है। अत: वह 


कोमल, ललित अथवा संस्कृत (संस्कारयुक्त) हो तो भी 
उससे क्‍या लाभ ? जिसे सुनकर कल्याणकी प्राप्ति हो 
तथा राग आदि दोषोंका नाश हो जाय, वह वाक्य सुन्दर 
शब्दावलीसे युक्त न हो तो भी शोभन तथा समझनेयोग्य 
है॥ २८-२९॥ 

मन्त्रोंकी संख्या बहुत होनेपप भी जिस विमल 
षडक्षर-मन्त्रका निर्माण सर्वज्ञ शिवने किया है, उसके 
समान कहीं कोई दूसरा मन्त्र नहीं है॥ ३०॥ 

षडक्षर-मन्त्रमें छहों अंगोंसहित सम्पूर्ण वेद और 
शास्त्र विद्यमान हैं; अत: उसके समान दूसरा कोई मन्त्र 
कहीं नहीं है। सात करोड़ महामन्त्रों और अनेकानेक 
उपमन्त्रोंसे यह षडक्षर-मन्त्र उसी प्रकार भिन्‍न है, जैसे 
वृत्तिसे सूत्र ॥ ३१-३२॥ 

जितने शिवज्ञान हैं और जो-जो विद्यास्थान 
हैं, वे सब षडक्षर-मन्त्ररूपी सूत्रके संक्षिप्त भाष्य 
हैं॥ ३३॥ 

जिसके हृदयमें '३» नमः शिवाय' यह षडक्षर- 
मन्त्र प्रतिष्ठित है, उसे दूसरे बहुसंख्यक मन्त्रों और 
अनेक विस्तृत शास्त्रोंसे क्या प्रयोजन है? जिसने 
*3० नमः शिवाय” इस मन्त्रका जप दृढ़तापूर्वक 
अपना लिया है, उसने सम्पूर्ण शास्त्र पढ़ लिया और 
समस्त शुभ कृत्योंका अनुष्ठान पूर कर लिया। आदियमें 
“नमः ' पदसे युक्त 'शिवाय'-ये तीन अक्षर जिसकी 
जिह्नाके अग्रभागमें विद्यमान हैं, उसका जीवन सफल 
हो गया। पंचाक्षर-मन्त्रके जपमें लगा हुआ पुरुष यदि 
पण्डित, मूर्ख, अन्त्यज अथवा अधम भी हो तो वह 
पापपंजरसे मुक्त हो जाता है॥ ३४--३७॥ 

देवी [पार्वती]-के द्वारा पूछे जानेपर शूलधारी 
परमेश [शिव]-ने सभी मनुष्यों और विशेष रूपसे 
द्विजोंके हितके लिये इसे कहा था॥३८॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
पंचाक्षरमाहात्स्यवर्णन नामक बारहवाँ अध्याय पूर्ण हुआ॥ १२ ॥ 


जपय-*७-४- नकिः--क-क---प एप 


१. स्वर्गापवर्गसिद्धदर्थ भाषितं यत्सुशोभनम्‌ । वाक्यं मुनिवरे: शान्तैस्तद्विज्ेय सुभाषितम्‌॥ 


२. रागद्वेषानृतक्रो धकामतृष्णानुसारि 


यत्‌ । वाक्य निरयहेतुत्वात्तद्‌ दुर्भाषितमुच्यते॥ (शि० पु० वा० सं० उ० ख० १२। २६-२७) 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफाफ्रफाक्फक्रफक्रफक्रफका्रफकर्कफफरफ्रफककरर क्रफफ्रफकााक्क्रफ्रफक्रफाफ्ा्फ््रकक्रक्रररफ्क फर्क फ भ्फ्र्रफकाक फ्रकरफक्क् फ्रकरफक्र कर क्र कफ्रकफ्रक फक्रफक्र फरफक्र्.:क्रफक्रकफफ 


तेरहवाँ अध्याय 
पंचाक्षर-मन्त्रकी महिमा, उसमें समस्त वाडम्मयकी स्थिति, उसकी उपदेशपरम्परा, देवीरूपा 
पंचाक्षरीविद्याका ध्यान, उसके समस्त और व्यस्त अक्षरोंके ऋषि, छन्द, 
देवता, बीज, शक्ति तथा अंगन्यास आदिका विचार 


देवी बोलीं--महेश्वर ! दुर्जय, दुर्लक्लूद्य एवं कलुषित 
कलिकालमें जब सारा संसार धर्मसे विमुख हो पापमय 
अन्धकारसे आच्छादित हो जायगा, वर्ण और आश्रम- 
सम्बन्धी आचार नष्ट हो जायँगे, धर्मसंकट उपस्थित हो 
जायगा, सबका अधिकार संदिग्ध, अनिश्चित और 
विपरीत हो जायगा, उस समय उपदेशकी प्रणाली नष्ट 
हो जायगी और गुरु-शिष्यकी परम्परा भी जाती रहेगी, 
ऐसी परिस्थितिमें आपके भक्त किस उपायसे मुक्त हो 
सकते हैं 2॥ १--३॥ 

महादेवजीने कहा--देवि ! कलिकालके मनुष्य 
मेरी परम मनोरम पंचाक्षरी विद्याका आश्रय ले भक्तिसे 
भावितचित्त होकर संसार-बन्धनसे मुक्त हो जाते हैं॥ ४॥ 

जो अकथनीय और अचिन्तनीय हैं--उन मानसिक, 
वाचिक और शारीरिक दोषोंसे जो दूषित, कृतघ्न, निर्दय, 
छली, लोभी और कुटिलचित्त हैं, वे मनुष्य भी यदि मुझमें 
मन लगाकर मेरी पंचाक्षरी विद्याका जप करेंगे, उनके 
लिये वह विद्या ही संसारभयसे तारनेवाली होगी। देवि! 
मैंने बारंबार प्रतिज्ञापूर्वक यह बात कही है कि भूतलपर 
मेरा पतित हुआ भक्त भी इस पंचाक्षरी विद्याके द्वारा 
बन्धनसे मुक्त हो जाता है॥ ५--७॥ 

देवी बोलीं--यदि मनुष्य पतित होकर सर्वथा 
कर्म करनेके योग्य न रह जाय तो उसके द्वारा किया गया 
कर्म नरककी ही प्राप्ति करानेवाला होता है। ऐसी दशामें 
पतित मानव इस विद्याद्वारा कैसे मुक्त हो सकता 
है 2॥ ८॥ 

महादेवजीने कहा--सुन्दरि! तुमने यह बहुत 
ठीक बात पूछी है। अब इसका उत्तर सुनो, पहले मैंने 
इस विषयको गोपनीय समझकर अबतक प्रकट नहीं 
किया था॥९॥ 

यदि पतित मनुष्य मोहवश (अन्य) मन्त्रोंके 
उच्चारणपूर्वक मेरा पूजन करे तो वह नि:संदेह नरकगामी 


हो सकता है। किंतु पंचाक्षर-मन्त्रके लिये ऐसा प्रतिबन्ध 
नहीं है। जो केवल जल पीकर और हवा खाकर तप 
करते हैं तथा दूसरे लोग जो नाना प्रकारके ब्रतोंद्रारा अपने 
शरीरको सुखाते हैं, उन्हें इन ब्रतोंद्वारा मेरे लोककी प्राप्ति 
नहीं होती। परंतु जो भक्तिपूर्वक पंचाक्षर-मन्त्रसे ही एक 
बार मेरा पूजन कर लेता है, वह भी इस मन्त्रके ही 
प्रतापसे मेरे धाममें पहुँच जाता है॥ १०--१२॥ 

इसलिये तप, यज्ञ, ब्रत और नियम पंचाक्षरद्वारा मेरे 
पूजनकी करोड़वीं कलाके समान भी नहीं हैं | कोई बद्ध 
हो या मुक्त, जो पंचाक्षर-मन्त्रके द्वारा मेरा पूजन करता 
है, वह अवश्य ही संसारपाशसे छुटकारा पा जाता 
है॥ १३-१४॥ 

रुद्रभक्तिसे रहित अथवा रुद्रभक्तिसे युक्त जो पतित 
अथवा मूर्ख मनुष्य भी पंचाक्षरसे एक बार मेरा पूजन 
कर लेता है, वह मुक्त हो जाता है॥ १५॥ 

देवि! [ईशान आदि पाँच] ब्रह्म जिसके अंग हैं, 
उस षडक्षर या पंचाक्षर-मन्त्रके द्वारा जो भक्तिभावसे 
मेरा पूजन करता है, वह मुक्त हो जाता है॥ १६॥ 

कोई पतित हो या अपतित, वह इस पंचाक्षर- 
मन्त्रके द्वारा मेरा पूजन करे। मेरा भक्त पंचाक्षर- 
मन्त्रका उपदेश गुरुसे ले चुका हो या नहीं, वह 
क्रोधको जीतकर इस मन्त्रके द्वारा मेरी पूजा किया 
करे। जिसने मन्त्रकी दीक्षा नहीं ली है, उसकी अपेक्षा 
दीक्षा लेनेवाला पुरुष कोटि-कोटि गुणा अधिक माना 
गया है। अतः देवि! दीक्षा लेकर ही इस मन्त्रसे 
मेरा पूजन करना चाहिये॥ १७-१८॥ 

जो इस मन्त्रकी दीक्षा लेकर मैत्री, मुदिता [करुणा, 
उपेक्षा] आदि गुणोंसे युक्त तथा ब्रह्मचर्यपरायण हो 
भक्तिभावसे मेरा पूजन करता है, वह मेरी समता प्राप्त 
कर लेता है। इस विषयमें अधिक कहनेसे क्या लाभ ? 
मेरे पंचाक्षर-मन्त्रमें सभी भक्तोंका अधिकार है। इसलिये 

५३९ 

वह श्रेष्ठतर मन्त्र है। पंचाक्षरके प्रभावसे ही लोक, वेद, 
महर्षि, सनातनधर्म, देवता तथा यह सम्पूर्ण जगतू टिके 
हुए हैं॥ १९--२१॥ 

देवि ! प्रलयकाल आनेपर जब चराचर जगत नष्ट 
हो जाता है और सारा प्रपंच प्रकृतिमें मिलकर वहीं लीन 
हो जाता है, तब मैं अकेला ही स्थित रहता हूँ, दूसरा 
कोई कहीं नहीं रहता। उस समय समस्त देवता और 
शास्त्र पंचाक्षर-मन्त्रमें स्थित होते हैं। अतः मेरी शक्तिसे 
पालित होनेके कारण वे नष्ट नहीं होते हैं। तदनन्तर 
मुझसे प्रकृति और पुरुषके भेदसे युक्त सृष्टि होती 
है॥ २२--२४॥ 

तत्पश्चात्‌ त्रिगुणात्मक मूर्तियोंका संहार करनेवाला 
अवान्तर प्रलय होता है। उस प्रलयकालमें भगवान्‌ 
नारायणदेव मायामय शरीरका आश्रय ले जलके भीतर 
शेष-शय्यापर शयन करते हैं। उनके नाभि-कमलसे 
पंचमुख ब्रह्माजीका जन्म होता है॥ २५-२६॥ 

ब्रह्माजी तीनों लोकोंकी सृष्टि करना चाहते थे; 
किन्तु कोई सहायक न होनेसे उसे कर नहीं पाते थे। 
तब उन्होंने पहले अमित तेजस्वी दस महर्षियोंकी 
सृष्टि की, जो उनके मानसपुत्र कहे गये हैं। उन 
पुत्रोंकी सिद्धि बढ़ानेके लिये पितामह ब्रह्माने मुझसे 
कहा-महादेव! महेश्वर! मेरे पुत्रोंको शक्ति प्रदान 
कीजिये॥ २७-२८ ॥ 

उनके इस प्रकार प्रार्थना करनेपर पाँच मुख 
धारण करनेवाले मैंने ब्रह्माजीके प्रति प्रत्येक मुखसे 
एक-एक अक्षरके क्रमसे पाँच अक्षरोंका उपदेश 
किया॥ २९॥ 

लोकपितामह ब्रह्माजीने भी अपने पाँच मुखोंद्वारा 
क्रमशः उन पाँचों अक्षरोंको ग्रहण किया और वाच्यवाचक- 
भावसे मुझ महेश्वरको जाना। मन्त्रके प्रयोगको जानकर 
प्रजापतिने विधिवत्‌ उसे सिद्ध किया। तत्पश्चातू उन्होंने 
अपने पुत्रोंको यथावत्‌ रूपसे उस मन्त्रका और उसके 
अर्थका भी उपदेश दिया॥ ३०-३१॥ 

साक्षात्‌ लोकपितामह ब्रह्मासे उस मन्त्ररत्तको पाकर 
मेरी आराधनाकी इच्छा रखनेवाले उन मुनियोंने उनकी 


बतायी हुई पद्धतिसे उस मन्त्रका जप करते हुए मेरुके 
रमणीय शिखरपर मुंजवान्‌ पर्वतके निकट एक सहस््र 
दिव्य वर्षोतक तीत्र तपस्या की। वे लोकसृष्टिके लिये 
अत्यन्त उत्सुक थे। इसलिये वायु पीकर कठोर तपस्यामें 
लग गये। जहाँ उनकी तपस्या चल रही थी, वह श्रीमान्‌ 
मुंजवान्‌ पर्वत सदा ही मुझे प्रिय है और मेरे भक्तोंने 
निरन्तर उसकी रक्षा की है॥ ३२--३४॥ 

उन ऋषियोंकी भक्ति देखकर मैंने तत्काल उन्हें 
प्रत्यक्ष दर्शन दिया और उन आर्य ऋषियोंको पंचाक्षर- 
मन्त्रके ऋषि, छनन्‍्द, देवता, बीज, शक्ति, कीलक, 
घडंगन्यास, दिग्बन्ध और विनियोग--इन सब बातोंका 
पूर्णरूपसे ज्ञान कराया। संसारकी सृष्टि बढ़े--इसके लिये 
मैंने उन्हें मन्त्रकी सारी विधियाँ बतायीं। तब वे 
उस मन्त्रके माहात्म्यसे तपस्यामें बहुत बढ़ गये और 
देवताओं, असुरों तथा मनुष्योंकी सृष्टिका भलीभाँति 
विस्तार करने लगे॥ ३५--३७॥ 

अब इस उत्तम विद्या पंचाक्षरीके स्वरूपका वर्णन 
किया जाता है। आदिमें “नमः” पदका प्रयोग करना 
चाहिये। उसके बाद 'शिवाय' पदका। यही वह 
पंचाक्षरी विद्या है, जो समस्त श्रुतियोंकी सिरमौर है तथा 
सम्पूर्ण शब्दसमुदायकी सनातन बीजरूपिणी है। यह 
विद्या पहले-पहल मेरे मुखसे निकली; इसलिये मेरे ही 
स्वरूपका प्रतिपादन करनेवाली है। [इसका एक देवीके 
रूपमें ध्यान करना चाहिये]॥ ३८--३९१/२॥ 

इस देवीकी अंग-कान्ति तपाये हुए सुवर्णके समान 
है। इसके पीन पयोधर ऊपरको उठे हुए हैं। यह चार 
भुजाओं और तीन नेत्रोंसे सुशोभित है। इसके मस्तकपर 
बालचन्द्रमाका मुकुट है। दो हाथोंमें पद्म और उत्पल हैं। 
अन्य दो हाथोंमें वरद और अभयकी मुद्रा है। मुखाकृति 
सौम्य है॥ ४०-४१॥ 

यह समस्त शुभ लक्षणोंसे सम्पन्न तथा सम्पूर्ण 
आभूषणोंसे विभूषित है। श्वेत कमलके आसनपर विराजमान 
है। इसके काले-काले घुँघराले केश बड़ी शोभा पा रहे 
हैं। इसके अंगोंमें पाँच प्रकारके वर्ण हैं, जिनकी रश्मियाँ 
प्रकाशित हो रही हैं। वे वर्ण हैं--पीत, कृष्ण, धूम्र, 

[ श्रीशिवमहापुराण- 

स्वर्णिम तथा रक्त। इन वर्णोका यदि पृथक्‌-पृथक्‌ प्रयोग 
हो तो इन्हें विन्दु और नादसे विभूषित करना चाहिये। 
विन्दुकी आकृति अर्द्धचनद्बके समान है और नादकी 
आकृति दीपशिखाके समान॥ ४२--४४॥ 

सुमुखि ! यों तो इस मन्त्रके सभी अक्षर बीजरूप 
हैं, तथापि उनमें दूसरे अक्षरको इस मन्त्रका बीज 
समझना चाहिये। दीर्घ-स्वरपूर्वक जो चौथा वर्ण है, उसे 
कीलक और पाँचवें वर्णको शक्ति समझना चाहिये। इस 
मन्त्रके वामदेव ऋषि हैं और पंक्ति छन्द है। वरानने ! मैं 
शिव ही इस मन्त्रका देवता हूँ ॥४०-४६॥ 

वरारोहे! गौतम, अत्रि, विश्वामित्र, अंगिरा और 
भरद्वाज--ये नकारादि वर्णोके क्रमश: ऋषि माने गये हैं। 
गायत्री, अनुष्टुपू, त्रिष्टुपू, बृहती और विराटू-ये क्रमशः 
पाँचों अक्षरोंके छन्द हैं। इन्द्र, रुद्र, विष्णु, ब्रह्मा और 
स्कन्द--ये क्रमश: उन अक्षरोंके देवता हैं। वरानने ! मेरे 
पूर्व आदि चारों दिशाओंके तथा ऊपरके--पाँचों मुख इन 
नकारादि अक्षरोंके क्रमश: स्थान हैं॥४७--४९॥ 

पंचाक्षर-मन्त्रका पहला अक्षर उदात्त है। दूसरा 
और चौथा भी उदात्त ही है। पाँचवाँ स्वरित है और 
तीसरा अक्षर अनुदात्त माना गया है। इस पंचाक्षर- 
मन्त्रक--मूल विद्या शिव, शैव, सूत्र तथा पंचाक्षर नाम 
जाने। शैव (शिवसम्बन्धी) बीज प्रणव मेरा विशाल 
हृदय है॥ ५०-५१॥ 

नकार सिर कहा गया है, मकार शिखा है, 'शि' 
कवच है, “'वा' नेत्र है और यकार अस्त्र है। इन वर्णोके 
अन्तमें अंगोंके चतुर्थ्यन्तरूपके साथ क्रमश: नमः, 


स्वाहा, वषट्‌, हुमू, वौषट्‌ और फट्‌ जोड़नेसे अंगन्यास 
होता है? ॥ ५२-५३ ॥ 

देवि! थोड़ेसे भेदके साथ यह तुम्हारा भी मूलमन्त्र 
है। उस पंचाक्षर-मन्त्रमें जो पाँचवाँ वर्ण “य' है, 
उसे बारहवें स्वरसे विभूषित किया जाता है, अर्थात्‌ 
“नमः शिवाय' के स्थानमें “नमः शिवायै' कहनेसे 
यह देवीका मूलमन्त्र हो जाता है। अतः साधकको 
चाहिये कि वह इस मन्त्रसे मन, वाणी और शरीरके 
भेदसे हम दोनोंका पूजन, जप और होम आदि करे। 
(मन आदिके भेदसे यह पूजन तीन प्रकारका होता 
है--मानसिक, वाचिक और शारीरिक |) ॥ ५४-५५ ॥ 

देवि |! जिसकी जैसी समझ हो, जिसे जितना समय 
मिल सके, जिसकी जैसी बुद्धि, शक्ति, सम्पत्ति, उत्साह 
एवं योग्यता और प्रीति हो, उसके अनुसार वह शास्त्रविधिसे 
जब कभी, जहाँ कहीं अथवा जिस किसी भी साधनद्वारा 
मेरी पूजा कर सकता है। उसकी की हुई वह पूजा उसे 
अवश्य मोक्षकी प्राप्ति करा देगी॥ ५६-५७॥ 

सुन्दरि! मुझमें मन लगाकर जो कुछ क्रम या 
व्युत्क्रसे किया गया हो, वह कल्याणकारी तथा 
मुझे प्रिय होता है। तथापि जो मेरे भक्त हैं और कर्म 
करनेमें अत्यन्त विवश (असमर्थ) नहीं हो गये हैं, 
उनके लिये सब शास्त्रोंमें मैंने ही नियम बनाया है, 
उस नियमका उन्हें पालन करना चाहिये। अब मैं 
पहले मन्त्रकी दीक्षा लेनेका शुभ विधान बता रहा हूँ, 
जिसके बिना मन्त्र-जप निष्फल होता है और जिसके 
होनेसे जप-कर्म अवश्य सफल होता है॥ ५८--६० ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें पंचाक्षर- 
माहात्य्यवर्णन नायक तेरहवाँ अध्याय पूर्ण हुआ॥ १३ ॥ 


अपायय-- 3-6 ऑकिन-क- ४०-५८ 


१-३» अस्य श्रीशिवपज्चाक्षरीमन्त्र्य वामदेव ऋषि:, पंक्तिश्छन्द,. शिवों देवता, मं बीजम्‌, यं शक्ति, वां कीलक॑ 
सदाशिवकृपाप्रसादोपलब्धिपूर्वकमखिलपुरुषार्थसिद्धये जपे विनियोग: ।' शिवपुराणके इस वर्णनके अनुसार यही विनियोगवाक्य है। मन्त्र-महार्णव 
आदियमें जो विनियोग दिया गया है, उसमें ' 3» ' बीजम्‌, “नमः ' शक्ति:, 'शिवाय' इति कौलकम्‌ इतना अन्तर है। 

२-अंगन्यासवाक्यका प्रयोग यों समझना चाहिये--3% 3» हृदयाय नमः, ३» नं शिरसे स्वाहा, ३» मं शिखायै वषट्‌, 3 शिं कवचाय हुम्‌, 


3७ वां नेत्रत्रयाय वौषट्‌, 3» यं अस्त्राय फट्‌ इति हृदयादिषडड्डन्यास: | इसी तरह करन्यासका प्रयोग है--यथा-- 3& 3& अज्जुष्ठाभ्यां नम:, 3& 
नं तर्जनीभ्यां नम:, 3» म॑ मध्यमाभ्यां नम:, 3& शिं अनामिकाभ्यां नम:, ३& वां कनिष्ठिकाभ्यां नम:, ३& य॑ करतलकरपृष्ठाभ्यां नमः । 
विनियोगमें जो ऋषि आदि आये हैं, उनका न्यास इस प्रकार समझना चाहिये--3» वामदेवर्षये नम: शिरसि, पंक्तिच्छन्दसे नम: मुखे, शिवदेवतायै 
नम: हृदये, मं बीजाय नमः गुह्ये, यं शक्तये नम: पादयो:, वां कीलकाय नमः नाभौ, विनियोगाय नम: सर्वाड़ि। 

फ्रफफफफफ्रफाक्रफाफकरफ्कक्रक्ररक्क्रफक कफ कक्रफफक्रफ््रफाकफ्ररफफक्रकरफ्र ऋफ फक्क्रफकरक्फ्_फक्रफ््षफककफक््रफा्रफक््फका्क्ररफक््क्फक््फफक््रफ्क फ््र फफ्ररक्कक्फााफ््फ्फ 


चौदहवाँ अध्याय 
गुरुसे मन्त्र लेने तथा उसके जप करनेकी विधि, पाँच प्रकारके जप तथा उनकी महिमा, 
मन्त्रगणनाके लिये विभिन्‍न प्रकारकी मालाओंका महत्त्व तथा अंगुलियोंके उपयोगका वर्णन, 
जपके लिये उपयोगी स्थान तथा दिशा, जपमें वर्जनीय बातें, सदाचारका महत्त्व, 
आस्तिकताकी प्रशंसा तथा पंचाक्षर-मन्त्रकी विशेषताका वर्णन 


ईएवर ( महादेवजी ) कहते हैं-- वरानने ! आज्ञाहीन, 
क्रियाहीन, श्रद्धाहीन तथा विधिके पालनार्थ आवश्यक 
दक्षिणासे हीन जो जप किया जाता है, वह सदा निष्फल 
होता है॥ १॥ 

मेरा स्वरूपभूत मन्त्र यदि आज्ञासिद्ध, क्रियासिद्ध 
और श्रद्धासिद्ध होनेके साथ ही दक्षिणासे भी युक्त हो 
तो उसकी सिद्धि होती है और उससे महान्‌ फल प्राप्त 
होता है॥ २॥ 

शिष्यको चाहिये कि वह पहले तत्त्ववेत्ता आचार्य, 
जपशील, सद्गुणसम्पन्न, ध्यान-योगपरायण एवं ब्राह्मण 
गुरुकी सेवामें उपस्थित हो, मनमें शुद्धभाव रखते हुए 
प्रयत्नपूर्वक उन्हें संतुष्ट करे॥ ३१/२॥ 

ब्राह्मण साधक अपने मन, वाणी, शरीर और धनसे 
आचार्यका पूजन करे। वह वैभव हो तो गुरुको भक्तिभावसे 
हाथी, घोड़े, रथ, रल, क्षेत्र, वस्त्राभूषण, धान्य, धन और 
गृह आदि अर्पित करे। जो अपने लिये सिद्धि चाहता हो, 
वह धनके दानमें कृपणता न करें। तदनन्तर सब 
सामग्रियोंसहित अपने-आपको गुरुकी सेवामें अर्पित कर 
दे॥ ४--७॥ 

इस प्रकार यथाशक्ति निश्छलभावसे गुरुकी विधिवत्‌ 
पूजा करके गुरुसे मन्त्र एवं ज्ञानका उपदेश क्रमश: ग्रहण 
करे। इस तरह संतुष्ट हुए गुरु अपने पूजक शिष्यको, जो 
एक वर्षतक उनकी सेवामें रह चुका हो, गुरुकी सेवामें 
उत्साह रखनेवाला हो, अहंकाररहित हो और उपवासपूर्वक 
स्नान करके शुद्ध हो गया हो, पुनः विशेष शुद्धिके लिये 
पूर्ण कलशमें रखे हुए घृतसे तथा पवित्र द्रव्ययुक्त 
मन्त्रशुद्ध जलसे नहलाकर चन्दन, पुष्पमाला, वस्त्र और 
आभूषणोंद्वारा अलंकृत करके उसे सुन्दर वेश-भूषासे 


विभूषित करे ॥ ८--१०१/२॥ 

तत्पश्चात्‌ शिष्यसे ब्राह्मणोंद्वारा पुण्याहवाचन 
करवाकर और ब्राह्मणोंकी पूजा करके समुद्रतटपर, 
नदीके किनारे, गोशालामें, देवालयमें, किसी भी पवित्र 
स्थानमें अथवा घरमें सिद्धिदायक काल आनेपर शुभ 
तिथि, शुभ नक्षत्र एवं सर्वदोषरहित शुभ योगमें गुरु 
अपने उस शिष्यको अनुग्रहपूर्वक विधिके अनुसार 
मेरा ज्ञान दे॥ ११५--१३॥ 

एकान्त स्थानमें अत्यन्त प्रसन्‍नचित्त हो उच्चस्वरसे 
हम दोनोंके उस उत्तम मन्त्रका शिष्यसे भलीभाँति 
उच्चारण कराये। बारंबार उच्चारण कराकर शिष्यको 
इस प्रकार आशीर्वाद दे--'तुम्हार कल्याण हो, मंगल 
हो, शोभन हो, प्रिय हो' इस तरह गुरु शिष्यको मन्त्र और 
तदुपरान्त आज्ञा प्रदान करे*॥ १४-१५॥ 

इस प्रकार गुरुसे मन्त्र और आज्ञा पाकर शिष्य 
एकाग्रचित्त हो संकल्प करके पुरश्चरणपूर्वक प्रतिदिन 
उस मन्त्रका जप करता रहे। वह जबतक जीये, तबतक 
अनन्यभावसे तत्परतापूर्वक नित्य एक हजार आठ मन्त्रोंका 
जप किया करे। जो ऐसा करता है, वह परम गतिको 
प्राप्त होता है॥ १६-१७॥ 

जो प्रतिदिन संयमसे रहकर केवल रातमें भोजन 
करता है और मन्त्रके जितने अक्षर हैं, उतने लाखका 
चौगुना जप आदरपूर्वक पूरा कर देता है, वह 
'पौरश्चरणिक' कहलाता है। जो पुरश्चरण करके 
प्रतिदिन जप करता रहता है, उसके समान इस लोकमें 
दूसरा कोई नहीं है। वह सिद्धिदायक सिद्ध हो जाता 
है॥ १८-१९॥ 

साधकको चाहिये कि वह शुद्ध देशमें स्नान करके 


* शिवं चास्तु शुभं चास्तु शोभनोडस्तु प्रियो5स्त्विति। एवं दद्याद्‌ गुरुर्मन्त्रमाज्ञां चैव तत: पराम्‌॥ (शि० पु० वा० सं० उ० ख० १४। १५) 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सुन्दर आसन बाँधकर अपने हृदयमें तुम्हारे साथ मुझ 
शिवका और अपने गुरुका चिन्तन करते हुए उत्तर या 
पूर्वकी ओर मुँह किये मौनभावसे बैठे, चित्तको एकाग्र 
करे तथा दहन-प्लावन आदिके द्वारा पाँचों तत्त्वोंका 
शोधन करके मन्त्रका न्यास आदि करे। इसके बाद 
सकलीकरणकी क्रिया सम्पन्न करके प्राण और अपानका 
नियमन करते हुए हम दोनोंके स्वरूपका ध्यान करे और 
विद्यास्थान, अपने रूप, ऋषि, छन्द, देवता, बीज, शक्ति 
तथा मन्त्रके वाच्यार्थरूप मुझ परमेश्वरका स्मरण करके 
पंचाक्षरीका जप करे॥ २०--२३॥ 

मानस जप उत्तम है, उपांशु जप मध्यम है तथा 
वाचिक जप उससे निम्नकोटिका माना गया है--ऐसा 
आगमार्थविशारद विद्वानोंका कथन है॥ २४॥ 

रुद्रसे अधिष्ठित [मानस] जप उत्तम कहा गया है, 
विष्णुसे अधिष्ठित [उपांशु] जप मध्यम कहा जाता है 
तथा ब्रह्मासे अधिष्ठित [वाचिक] जप अधम कहलाता 
है--ऐसा क्रमशः: समझना चाहिये॥ २५॥ 

जो ऊँचे-नीचे स्वरसे युक्त तथा स्पष्ट और 
अस्पष्ट पदों एवं अक्षरोंके साथ मन्त्रका वाणीद्वारा 
उच्चारण करता है, उसका यह जप 'वाचिक' कहलाता 
है॥ २६॥ 

जिस जपमें केवल जिह्मामात्र हिलती है अथवा 
बहुत धीमे स्वरसे अक्षरोंका उच्चारण होता है तथा जो 
दूसरोंके कानमें पड़नेपर भी उन्हें कुछ सुनायी नहीं देता, 
ऐसे जपको “उपांशु' कहते हैं॥ २७॥ 

जिस जपमें अक्षर-पड्क्तिका एक वर्णसे दूसरे 
वर्णका, एक पदसे दूसरे पदका तथा शब्द और अर्थका 
मनके द्वारा बारंबार चिन्तनमात्र होता है, वह 'मानस' 
जप कहलाता है॥ २८॥ 

वाचिक जप एकगुना ही फल देता है, उपांशु जप 
सौगुना फल देनेवाला बताया जाता है, मानस जपका 
फल सहस्रगुना कहा गया है तथा सगर्भ जप उससे 
सौगुना अधिक फल देनेवाला है॥ २९॥ 

प्राणायामपूर्वक जो जप होता है, उसे 'सगर्भ' जप 
कहते हैं। अगर्भ जपमें भी आदि और अन्तमें प्राणायाम 


कर लेना श्रेष्ठ बताया गया है॥ ३०॥ 

मन्त्रार्थवेत्ता बुद्धिमान्‌ साधक प्राणायाम करते समय 
चालीस बार मन्त्रका स्मरण कर ले। जो ऐसा करनेमें 
असमर्थ हो, वह अपनी शक्तिके अनुसार जितना हो सके, 
उतने ही मन्त्रोंका मानसिक जप कर ले॥ ३१॥ 

पाँच, तीन अथवा एक बार अगर्भ या सगर्भ 
प्राणायाम करे। इन दोनोंमें सगर्भ प्राणायाम श्रेष्ठ माना 
गया है॥३२॥ 

सगर्भकी अपेक्षा भी ध्यानसहित जप सहसखगुना 
'फल देनेवाला कहा जाता है। इन पाँच प्रकारके जपोंमेंसे 
कोई एक जप अपनी शक्तिके अनुसार करना चाहिये॥ ३३॥ 

अँगुलीसे जपकी गणना करना एकगुना बताया 
गया है। रेखासे गणना करना आठगुना उत्तम समझना 
चाहिये। पुत्रजीब (जियापोता)-के बीजोंकी मालासे 
गणना करनेपर जपका दसगुना अधिक फल होता है। 
शंखके मनकोंसे सौ गुना, मूँगोंसे हजारगुना, स्फटिकमणिकी 
मालासे दस हजारगुना, मोतियोंकी मालासे लाखगुना, 
पद्माक्षते दस लाखगुना और सुवर्णके बने हुए मनकोंसे 
गणना करनेपर कोटिगुना अधिक फल बताया गया है। 
कुशकी गाँठसे तथा रुद्राक्ष गणना करनेपर अनन्तगुने 
'फलकी प्राप्ति होती है॥ ३४--३६ ॥ 

तीस रुद्राक्षेक दानोंसे बनायी गयी माला जप- 
कर्ममें धन देनेवाली होती है। सत्ताईस दानोंकी माला 
पुष्टिदायिनी और पचीस दानोंकी माला मुक्तिदायिनी 
होती है, पंद्रह रुद्राक्षेंकी बनी हुई माला अभिचारकर्ममें 
'फलदायक होती है॥ ३७-३८ ॥ 

जपकर्ममें अँगूठेको मोक्षदायक समझना चाहिये 
और तर्जनीको शत्रुनाशक। मध्यमा धन देती है और 
अनामिका शान्ति प्रदान करती है। एक सौ आठ दानोंकी 
माला उत्तमोत्तम मानी गयी है। सौ दानोंकी माला उत्तम 
और पचास दानोंकी माला मध्यम होती है। चौवन 
दानोंकी माला मनोहारिणी एवं श्रेष्ठ कही गयी है। इस 
तरहकी मालासे जप करे। वह जप किसीको दिखाये 
नहीं ॥ ३९--४१॥ 

कनिष्ठिका अंगुलि अक्षरणी (जपके फलको क्षरित-- 

नष्ट न करनेवाली) मानी गयी है; इसलिये जपकर्ममें 
शुभ है। दूसरी अंगुलियोंके साथ अंगुष्ठद्वारा जप करना 
चाहिये; क्‍योंकि अंगुष्ठके बिना किया हुआ जप निष्फल 
होता है॥ ४२१/२॥ 

घरमें किये हुए जपको समान या एकगुना समझना 
चाहिये। गोशालामें उसका फल सौगुना हो जाता है, 
पवित्र बन या उद्यानमें किये हुए जपका फल सहमस्रगुना 
बताया जाता है। पवित्र पर्वतपर दस हजारगुना, नदीके 
तटपर लाखगुना, देवालयमें कोटिगुना और मेरे निकट किये 
हुए जपको अनन्तगुना कहा गया है॥ ४३--४४१/२ ॥ 

सूर्य, अग्नि, गुरु, चन्द्रमा, दीपक, जल, ब्राह्मण 

और गौओंके समीप किया हुआ जप श्रेष्ठ होता 
है॥ ४५१/२ ॥ 

पूर्वाभमुख किया हुआ जप वशीकरणमें और 
दक्षिणाभिमुख जप अभिचारकर्ममें सफलता प्रदान करनेवाला 
है। पश्चिमाभिमुख जपको धनदायक जानना चाहिये 
और उत्तराभिमुख जप शान्तिदायक होता है॥ ४६१/२॥ 

सूर्य, अग्नि, ब्राह्मण, देवता तथा अन्य श्रैष्ठ 
पुरुषोंके समीप उनकी ओर पीठ करके जप नहीं करना 
चाहिये, सिरपर पगड़ी रखकर, कुर्ता पहनकर, नंगा 
होकर, बाल खोलकर, गलेमें कपड़ा लपेटकर, अशुद्ध 
हाथ लेकर, सम्पूर्ण शरीरसे अशुद्ध रहकर तथा विलापपूर्वक 
कभी जप नहीं करना चाहिये॥ ४७--४८१/२॥ 

जप करते समय क्रोध, मद, छींकना, थूकना, 
जँभाई लेना तथा कुत्तों और नीच पुरुषोंकी ओर देखना 
वर्जित है। यदि कभी वैसा सम्भव हो जाय तो आचमन 
करे अथवा तुम्हारे साथ मेरा (पार्वतीसहित शिवका) 
स्मरण करे या ग्रह-नक्षत्रोंका दर्शन करे अथवा प्राणायाम 
कर ले॥ ४९-५०१/२॥ 

बिना आसनके बैठकर, सोकर, चलते-चलते अथवा 
खड़ा होकर जप न करे। गलीमें या सड़कपर, अपवित्र 
स्थानमें तथा अँधेरेमें भी जप न करे। दोनों पाँव 


'फैलाकर, कुक्कुट आसनसे बैठकर, सवारी या खाटपर 
चढ़कर अथवा चिन्तासे व्याकुल होकर जप न करे। यदि 
शक्ति हो तो इन सब नियमोंका पालन करते हुए जप करे 
और अशक्त पुरुष यथाशक्ति जप करे॥ ५१--५३॥ 

इस विषयमें बहुत कहनेसे क्या लाभ ? संक्षेपसे मेरी 
यह बात सुनो। सदाचारी मनुष्य शुद्धभावसे जप और 
ध्यान करके कल्याणका भागी होता है। आचार परम 
धर्म है, आचार उत्तम धन है, आचार श्रेष्ठ विद्या है और 
आचार ही परम गति है। आचारहीन पुरुष संसारमें 
निन्दित होता है और परलोकमें भी सुख नहीं पाता। 
इसलिये सबको आचारवान्‌ होना चाहिये* ॥ ५४--५६ ॥ 

वेदज्ञ विद्वानोंने वेद-शास्त्रके कथनानुसार जिस 
वर्णके लिये जो कर्म विहित बताया है, उस वर्णके पुरुषको 
उसी कर्मका सम्यक्‌ आचरण करना चाहिये | वही उसका 
सदाचार है, दूसरा नहीं । सत्पुरुषोंने उसका आचरण किया 
है; इसीलिये वह सदाचार कहलाता है। उस सदाचारका 
भी मूल कारण आस्तिकता है॥ ५७-५८ ॥ 

यदि मनुष्य आस्तिक हो तो प्रमाद आदिके कारण 
सदाचारसे कभी भ्रष्ट हो जानेपर भी दूषित नहीं होता। 
अतः सदा आस्तिकताका आश्रय लेना चाहिये। जैसे 
इहलोकमें सत्कर्म करनेसे सुख और दुष्कर्म करनेसे दुःख 
होता है, उसी तरह परलोकमें भी होता है--इस विश्वासको 
आस्तिकता कहते हैं॥५९-६०॥ 

हे प्रिये! में तुमसे एक और रहस्यमय बात कहता 
हूँ, इसे [सदा] गुप्त रखना चाहिये। जिस किसी भी 
नास्तिक अथवा पशुतुल्य प्राणीको इसे नहीं बताना॥ ६१॥ 

सदाचारसे हीन, पतित और अन्त्यजका उद्धार करनेके 
लिये कलियुगमें पंचाक्षर-मन्त्रसे बढ़कर दूसरा कोई उपाय 
नहीं है। चलते-फिरते, खड़े होते अथवा स्वेच्छानुसार कर्म 
करते हुए अपवित्र या पवित्र पुरुषके जप करनेपर भी यह 
मन्त्र निष्फल नहीं होता ॥ ६२-६३ ॥ 

आचारहीन तथा षडध्वशोधनसे रहित पुरुषोंके 


* आचार: परमो धर्म आचार: परम धनम्‌। आचार: परमा विद्या आचार: परमा गतिः॥ 
आचारहीन: पुरुषो लोके भवति निन्दित: | परत्र च सुखी न स्यात्तस्मादाचारवान्‌ भवेतू॥ 


(शि० पु० वा० सं० उ० ख० १४। ५५-५६) 


जुडे 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफाफ्ररक्रफक्रफ्फ्फा्रफ्रफ्रफ्रफक््राफ्फरफक्रफफऋ्फ्रफक्रफ फ्रफकफफरफकक्रफ्रफाकक्रफकक्करफ्रकऋ्रफफक्रफफक क्र फर्क ४. फरक्र कक फक कर क्र फक्रफ्र क्र फरक कर फर्क फक कक रफकफ 


लिये और जिसे गुरुसे मन्त्रकी दीक्षा प्राप्त नहीं हुई उनके 
लिये भी यह मन्त्र निष्फल नहीं होता है॥ ६४॥ 

अन्त्यज, मूर्ख, मूढ़, पतित, मर्यादारहित और 
नीचके लिये भी यह मन्त्र निष्फल नहीं होता। किसी भी 
अवस्थामें पड़ा हुआ मनुष्य भी, यदि मुझमें उत्तम 
भक्तिभाव रखता है, तो उसके लिये यह मन्त्र नि:संदेह 
सिद्ध होगा ही, किंतु दूसरे किसीके लिये वह सिद्ध नहीं 
हो सकता॥ ६५-६६॥ 

प्रिये! इस मन्त्रके लिये लग्न, तिथि, नक्षत्र, वार 
और योग आदिका अधिक विचार अपेक्षित नहीं है। यह 
मन्त्र कभी सुप्त नहीं होता, सदा जाग्रत्‌ ही रहता है। यह 
महामन्त्र कभी किसीका शत्रु नहीं होता। यह सदा 
सुसिद्ध, सिद्ध अथवा साध्य ही रहता है ॥६७-६८॥ 

सिद्ध गुरुके उपदेशसे प्राप्त हुआ मन्त्र सुसिद्ध 
कहलाता है। असिद्ध गुरुका भी दिया हुआ मन्त्र सिद्ध 
कहा गया है। जो केवल परम्परासे प्राप्त हुआ है, किसी 
गुरुके उपदेशसे नहीं मिला है, वह मन्त्र साध्य होता है। 
जो मुझमें, मन्त्रमें तथा गुरुमें अतिशय श्रद्धा रखनेवाला 
है, उसको मिला हुआ मन्त्र किसी गुरुके द्वारा साधित 
हो या असाधित, सिद्ध होकर ही रहता है, इसमें संशय 
नहीं है॥ ६९-७० ॥ 


इसलिये अधिकारकी दृष्टिसे विध्नयुक्त होनेवाले 
दूसरे मन्त्रोंको त्यागकर विद्वान्‌ पुरुष साक्षात्‌ परमा 
विद्या पंचाक्षरीका आश्रय ले। दूसरे मन्त्रोंके सिद्ध हो 
जानेसे ही यह मन्त्र सिद्ध नहीं होता। परंतु इस 
महामन्त्रके सिद्ध होनेपर वे दूसरे मन्त्र अवश्य सिद्ध हो 
जाते हैं॥७१-७२॥ 

महेश्वरि! जैसे अन्य देवताओंके प्राप्त होनेपर भी 
मैं नहीं प्राप्त होता; परंतु मेरे प्राप्त होनेपर वे सब 
देवता प्राप्त हो जाते हैं, यही न्याय इन सब मन्त्रोंके 
लिये भी है। सब मन्त्रोंके जो दोष हैं, वे इस मन्त्रमें 
सम्भव नहीं हैं; क्योंकि यह मन्त्र जाति आदिकी 
अपेक्षा न रखकर प्रवृत्त होता है। तथापि छोटे-छोटे 
तुच्छ फलोंके लिये सहसा इस मन्त्रका विनियोग नहीं 
करना चाहिये; क्योंकि यह मन्त्र महान्‌ फल देनेवाला 
है॥ ७३--७५ ॥ 

उपमन्यु कहते हैं--यदुनन्दन ! इस प्रकार त्रिशुलधारी 
महादेवजीने तीनों लोकोंके हितके लिये साक्षात्‌ महादेवी 
पार्वतीसे इस पंचाक्षर-मन्त्रकी विधि कही थी, जो 
एकाग्रचित्त हो भक्ति-भावसे इस प्रसंगको सुनता या 
सुनाता है, वह सब पापोंसे मुक्त हो परमगतिको प्राप्त 
होता है॥ ७६-७७॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें पंचाक्षर- 
महिमवर्णन नामक चोवहवाँ अध्याय पूर्ण हुआ॥ १४॥ 


जपपय749-0 कक ३-क+ौ--पपफपफपप 


पन्द्रहवाँ अध्याय 
त्रिविध दीक्षाका निरूपण, शक्तिपातकी आवश्यकता तथा उसके लक्षणोंका वर्णन, गुरुका 
महत्त्व, ज्ञानी गुरुसे ही मोक्षकी प्राप्ति तथा गुरुके द्वारा शिष्यकी परीक्षा 


श्रीकृष्ण बोले-- भगवन्‌ ! आपने मन्त्रका माहात्म्य 
तथा उसके प्रयोगका विधान बताया, जो साक्षात्‌ वेदके 
तुल्य है। अब में उत्तम शिव-संस्कारकी विधि सुनना 


पापोंका शोधन करनेवाला है॥ ३॥ 
मनुष्य जिसके प्रभावसे पूजा आदिमें उत्तम अधिकार 
प्राप्त कर लेता है, उस षडध्वशोधन कर्मको संस्कार 


चाहता हूँ, जिसे मन्त्र-ग्रहणके प्रकरणमें आपने कुछ | कहते हैं। संस्कार अर्थात्‌ शुद्धि करनेसे ही उसका नाम 


सूचित किया था, पर उसका विस्तृत वर्णन नहीं किया 
था॥ १-२॥ 

उपमन्युने कहा--अच्छा, में तुम्हें शिवद्वारा कथित 
परम पवित्र संस्कारका विधान बता रहा हूँ, जो समस्त 


संस्कार है॥ ४॥ 
यह विज्ञान देता है और पाशबन्धनको क्षीण करता 
है। इसलिये इस संस्कारको ही दीक्षा भी कहते हैं॥ ५॥ 
शिव-शास्त्रमें परमात्मा शिवने 'शाम्भवी ', 'शाक्ती ' 


वायवीयसंहिता-उ०खं० अ० १५ ] 


# त्रिविध दीक्षाका निरूपण « 


जडण 


फ्रफफफफक्रफमा्क्रफक्रफफफक्रफक््फकफक्क्रफरफकफ्रफरक्रफ्क् शक फरफक रफक्करफरफक्रफक्रफाक फ् फ क्रफफक क्रक्रफकक्रफक क्र फ्रफ्र आाफ्रक्रफ्क् फ्््शभाफ फ्रफक्क फ्फफक्रफकफक्रक्क्रफक्र फआफऋफ्फ 


और ' मान्त्री ' तीन प्रकारकी दीक्षाका उपदेश किया है॥ ६॥ 

गुरुके दृष्टिपातमात्रसे, स्पर्शसे तथा सम्भाषणसे भी 
जीवको जो तत्काल पाशोंका नाश करनेवाली संज्ञा 
अर्थात्‌ सम्यक्‌ बुद्धि प्राप्त होती है, वह शाम्भवी दीक्षा 
कहलाती है। उस दीक्षाके भी दो भेद हैं--तीव्रा और 
तीब्रतरा। पाशोंके क्षीण होनेमें जो शीघ्रता या मन्दता होती 
है, उसीके भेदसे ये दो भेद हुए हैं। जिस दीक्षासे तत्काल 
सिद्धि या शान्ति प्राप्त होती है, वही तीव्रतरा मानी गयी 
है। जीवित पुरुषके पापका अत्यन्त शोधन करनेवाली जो 
दीक्षा है, उसे तीत्रा कहा गया है॥ ७--९॥ 

गुरु योगमार्गसे शिष्यके शरीरमें प्रवेश करके 
ज्ञानदृष्टिसे जो ज्ञानवती दीक्षा देते हैं, वह शाक्ती कही 
गयी है॥ १०॥ 

क्रियावती दीक्षाको मान्त्री दीक्षा कहते हैं। इसमें 
पहले होमकुण्ड और यज्ञमण्डपका निर्माण किया जाता 
है। फिर गुरु बाहरसे मन्द या मन्दतर उद्देश्यको लेकर 
शिष्यका संस्कार करते हैं। शक्तिपातके अनुसार शिष्य 
गुरुके अनुग्रहका भाजन होता है। शैव-धर्मका अनुसरण 
शक्तिपात-मूलक है; अतः संक्षेपस्ते उसके विषयमें 
निवेदन किया जाता है॥ ११-१२॥ 

जिस शिष्यमें गुरुकी शक्तिका पात नहीं हुआ, 
उसमें शुद्धि नहीं आती तथा उसमें न तो विद्या, न 
शिवाचार, न मुक्ति और न सिद्धियाँ ही होती हैं; अतः 
प्रचुर शक्तिपातके लक्षणोंको देखकर गुरु ज्ञान अथवा 
क्रियाके द्वारा शिष्पका शोधन करे॥ १३-१४॥ 

जो मोहवश इसके विपरीत आचरण करता है, वह 
दुर्बुद्धि नष्ट हो जाता है; अत: गुरु सब प्रकारसे शिष्यका 
परीक्षण करे। उत्कृष्ट बोध और आनन्दकी प्राप्ति ही 
शक्तिपातका लक्षण है; क्योंकि वह परमाशक्ति 
प्रबोधानन्दरूपिणी ही है। आनन्द और बोधका लक्षण है 
अन्तःकरणमें (सात्त्विक) विकार। जब अन्त:करण द्रवित 
होता है, तब बाह्य शरीरमें कम्प, रोमांच, स्वरविकार, 
नेत्रविकार' और अंगविकार'* प्रकट होते हैं॥ १५--१७॥ 

शिष्य भी शिवपूजन आदियमें गुरुका सम्पर्क प्राप्त 
करके अथवा उनके साथ रह करके उनमें प्रकट होनेवाले 


इन लक्षणोंसे गुरुकी परीक्षा करे। शिष्य गुरुका शिक्षणीय 
होता है और उसका गुरुके प्रति गौरव होता है। इसलिये 
सर्वथा प्रयत्न करके शिष्य ऐसा आचरण करे, जो गुरुके 
गौरवके अनुरूप हो॥ १८-१९॥ 

जो गुरु है, वह शिव कहा गया है और जो शिव 
है, वह गुरु माना गया है। विद्याके आकारमें शिव ही 
गुरु बनकर विराजमान हैं। जैसे शिव हैं, वैसी विद्या है। 
जैसी विद्या है, वैसे गुरु हैं। शिव, विद्या और गुरुके 
पूजनसे समान फल मिलता है॥ २०-२१॥ 

शिव सर्वदेवात्मक हैं और गुरु सर्वमन्त्रमय। अतः 
सम्पूर्ण यत्नसे गुरुकी आज्ञाको शिरोधार्य करना 
चाहिये॥ २२॥ 

यदि शिष्य [अपने] कल्याणका इच्छुक है, तो 
वह मनसे भी गुरुकी आज्ञाका उल्लंघन न करे; क्योंकि 
गुरुकी आज्ञाका पालन करनेवाला ज्ञानरूपी सम्पदा प्राप्त 
करता है॥ २३॥ 

चलते, बैठते, सोते तथा भोजन करते समय अन्य कर्म 
नहीं करना चाहिये । यदि गुरुके सामने कर्म करे तो सब कुछ 
उनकी आज्ञासे करे। गुरुके घरमें अथवा उनके सामने 
अपनी इच्छाके अनुरूप आसनपर न बेठे, क्योंकि गुरु साक्षात्‌ 
देवता होते हैं और उनका घर देवमन्दिर है ॥ २४-२५॥ 

जैसे पापियोंके संगके कारण उनके पापसे मनुष्य 
पतित हो जाता है, जैसे अग्निके सम्पर्कसे सोना मल 
(गन्दगी) छोड़ देता है, वैसे ही गुरुके सम्पर्कसे मनुष्य 
पापसे मुक्त हो जाता है। जैसे अग्निके पास स्थित घड़ेमें 
रखा हुआ घृत पिघल जाता है, वैसे ही आचार्यके 
सम्पर्कसे शिष्यका पाप गल जाता है। जैसे प्रज्बलित 
अग्नि सूखे तथा गीले पदार्थकों जला डालती है, वैसे 
ही प्रसन्‍न हुए ये गुरु भी क्षणभरमें पापको जला देते 
हैं॥ २६--२८१/२॥ 

मन, वचन तथा कर्मसे गुरुको कुपित नहीं करना 
चाहिये, उनके क्रोधसे आयु, श्री, ज्ञान तथा सत्कर्म दग्ध 
हो जाते हैं, जो उन्हें कुपित करते हैं, उनके यज्ञ, यम 
तथा नियम निष्फल हो जाते हैं, इसमें सन्देह नहीं करना 
चाहिये॥ २९-३० ॥ 


१, कण्ठसे गद्गदवाणीका प्रकट होना। २. नेत्रोंसे अश्रुपात होना। ३. शरीरमें स्तम्भ (जड़ता) तथा स्वेद आदिका उदय होना। 


५४६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा््रफफक्रफकफकक्क्रफ्फ्ॉफफ््रफक्कफक्राशफफ्रफाक्फ्रफमफफ्रफक्केफाफ्रफक्रफकक्रश फ्रकभफफ्रफक््र फ क्र क्रकरफ्राक्रफ कर्क रफाफ्रफक्रफकक्रफफक क्रम फ््र फक्क्रफ 


मनुष्यको चाहिये कि जो वचन गुरुके विरुद्ध हो, 
उसे कभी न बोले। यदि वह महामोहके कारण बोलता 
है, तो रौरव नरकमें पड़ता है॥ ३११/२॥ 

यदि मनुष्य अपना कल्याण चाहनेवाला और बुद्धिमान्‌ 
है तो वह गुरुके प्रति मन, वाणी और क्रियाद्वारा कभी 
मिथ्याचार--कपटपूर्ण बर्ताव न करे। गुरु आज्ञा दें या न 
दें, शिष्य सदा उनका हित और प्रिय करे ॥ ३२-३३ ॥ 

उनके सामने और पीठ-पीछे भी उनका कार्य करता 
रहे। ऐसे आचारसे युक्त गुरुभधक्त और सदा मनमें उत्साह 
रखनेवाला जो गुरुका प्रिय कार्य करनेवाला शिष्य है, वही 
शैव धर्मोके उपदेशका अधिकारी है॥ ३४१/२ ॥ 

यदि गुरु गुणवान्‌, विद्वान, परमानन्दका प्रकाशक, 
तत्त्ववेत्ता और शिवभक्त है तो वही मुक्ति देनेवाला है, 
दूसरा नहीं। ज्ञान उत्पन्न करनेवाला जो परमानन्दजनित 
तत्त्व है, उसे जिसने जान लिया है, वही आनन्दका 
साक्षात्कार करा सकता है। ज्ञानरहित नाममात्रका गुरु 
ऐसा नहीं कर सकता॥ ३५--३७॥ 

नौकाएँ एक-दूसरीको पार लगा सकती हैं, किंतु 
क्या कोई शिला दूसरी शिलाको तार सकती है? 
नाममात्रके गुरुसे नाममात्रकी ही मुक्ति प्राप्त हो सकती 
है। जिन्हें तत्त्वका ज्ञान है, वे ही स्वयं मुक्त होकर 
दूसरोंको भी मुक्त करते हैं। तत्त्वहीनको कैसे बोध होगा 
और बोधके बिना कैसे “आत्मा' का अनुभव 
होगा ?*॥ ३८-३९॥ 

जो आत्मानुभवसे शून्य है, वह 'पशु' कहलाता है। 
पशुकी प्रेरणासे कोई पशुत्वको नहीं लाँध सकता; अतः 
तत्त्वज्ञ पुरुष ही 'मुक्त' और 'मोचक' हो सकता है, अज्ञ 
नहीं ॥ ४०१/२॥ 

समस्त शुभ लक्षणोंसे युक्त, सम्पूर्ण शास्त्रोंका 
ज्ञाता तथा सब प्रकारके उपाय-विधानका जानकार 
होनेपर भी जो तत्त्वज्ञाससे हीन है, उसका जीवन निष्फल 
है॥ ४११/२॥ 

जिस पुरुषकी अनुभवपर्यन्त बुद्धि तत्त्वके अनुसंधानमें 


प्रवृत्त होती है, उसके दर्शन, स्पर्श आदिसे परमानन्दकी 
प्राप्ति होती है। अत: जिसके सम्पर्कसे ही उत्कृष्ट 
बोधस्वरूप आनन्दकी प्राप्ति सम्भव हो, बुद्धिमान्‌ पुरुष 
उसीको अपना गुरु चुने, दूसरेको नहीं॥ ४२--४३१/२॥ 

योग्य गुरुका जबतक अच्छी तरह ज्ञान न हो जाय, 
तबतक विनयाचार-चतुर मुमुश्षु शिष्योंको उनकी निरन्तर 
सेवा करनी चाहिये। उनका अच्छी तरह ज्ञान--सम्यक्‌ 
परिचय हो जानेपर उनमें सुस्थिर भक्ति करे। जबतक 
तत्त्वका बोध न प्राप्त हो जाय, तबतक निरन्तर गुरुसेवनमें 
लगा रहे ॥ ४४-४५ ॥ 

तत्त्वको न तो कभी छोड़े और न किसी तरह भी 
उसकी उपेक्षा ही करे। जिसके पास एक वर्षतक रहनेपर 
भी शिष्यको थोड़ेसे भी आनन्द और प्रबोधकी उपलब्धि 
न हो, वह शिष्य उसे छोड़कर दूसरे गुरुका आश्रय 
ले॥ ४६१/२॥ 

दूसरे गुरुक शरणागत होनेपर भी पूर्वगुरुका, गुरुके 
भाइयोंका, उनके पुत्रोंका, उपदेशकोंका तथा प्रेरकोंका 
अपमान न करे ॥ ४७॥ 

सर्वप्रथम ब्राह्मण, वेदमें पारंगत, प्रज्ञासम्पन्न, सुन्दर, 
प्रियदर्शन, सब प्रकारसे अभय प्रदान करनेवाले तथा 
करुणामय चित्तवाले गुरुके पास जाकर उनकी आराधना 
करनी चाहिये और मन-वचन-कर्मसे प्रयत्नपूर्वक उन्हें 
प्रसन्‍न करना चाहिये॥ ४८-४९॥ 

शिष्यको चाहिये कि तबतक उनकी आराधना करे, 
जबतक वे प्रसन्‍न न हो जायूँ। उनके प्रसन्‍न हो जानेपर 
शीघ्र ही शिष्यके पापका नाश हो जाता है, अत: धन, 
रत, क्षेत्र, गृह, आभूषण, वस्त्र, वाहन, शय्या, आसन-- 
यह सब भक्तिपूर्वक अपने धन-सामर्थ्यके अनुसार गुरुको 
प्रदान करना चाहिये। यदि शिष्य परमगति चाहता है, तो 
उसे धनकी कृपणता नहीं करनी चाहिये॥ ५०--५२॥ 

वे ही पिता, माता, पति, बन्धु, धन, सुख, सखा 
तथा मित्र हैं, इसलिये उन्हें सब कुछ अर्पित कर देना 
चाहिये। इस प्रकार निवेदित करके बादमें परिवार तथा 


* अन्योन्यं तारयेन्नौका कि शिला तारयेच्छिलामू। एतस्य नाममात्रेण मुक्तिवँ नाममात्रिका॥ 
ये: पुनर्विदितं तत्त्वं ते मुक्त्वा मोचयन्त्यपि। तत्त्वहीने कुतों बोध: कुतो ह्यात्मपरिग्रह: ॥ 


(शि० पु० वा० सं० उ० ख० १५। ३८-३९) 


वायवीयसंहिता-उ०खं० अ० १५ ] 


# त्रिविध दीक्षाका निरूपण « 

बन्धुजनोंसहित अपनेको भी संकल्पपूर्वक उन्हें समर्पित 
करके सदाके लिये उनके अधीन हो जाना चाहिये। जब 
मनुष्य शिवस्वरूप गुरुके निमित्त अपनेको समर्पित कर 
देता है, तब वह शैव हो जाता है और उसके बाद उसका 
पुनर्जन्म नहीं होता है॥ ५३--५५॥ 

गुरुको भी चाहिये कि वह अपने आश्रित 
ब्राह्मणजातीय शिष्यकी एक वर्षतक परीक्षा करे। क्षत्रिय 
शिष्यकी दो वर्ष और वैश्यकी तीन वर्षतक परीक्षा 
करे॥ ५६ ॥ 

प्राणोंको संकटमें डालकर सेवा करने और अधिक 
धन देने आदिका अनुकूल-प्रतिकूल आदेश देकर, उत्तम 
जातिवालोंको छोटे काममें लगाकर और छोटोंको उत्तम 
काममें नियुक्त करके उनके धेर्य और सहनशीलताकी 
परीक्षा करे॥ ५७॥ 

गुरुके तिरस्कार आदि करनेपर भी जो विषादको 
नहीं प्राप्त होते, वे ही संयमी, शुद्ध तथा शिव-संस्कार 
कर्मके योग्य हैं। जो किसीकी हिंसा नहीं करते, सबके 
प्रति दयालु होते हैं, सदा हृदयमें उत्साह रखकर सब 
कार्य करनेको उद्यत रहते हैं; अभिमानशून्य, बुद्धिमान्‌ 
और स्पर्धारहित होकर प्रिय वचन बोलते हैं; सरल, 
कोमल, स्वच्छ, विनयशील, सुस्थिरचित्त, शौचाचारसे 
संयुक्त और शिवभक्त होते हैं, ऐसे आचार-व्यवहारवाले 
द्विजातियोंको मन, वाणी, शरीर और क्रियाद्वारा यथोचित 
रीतिसे शुद्ध करके तत्त्वका बोध कराना चाहिये, यह 
शास्त्रोंका निर्णय है॥ ५८--६१॥ 

शिव-संस्कार कर्ममें नारीका स्वत: अधिकार नहीं 
है। यदि वह शिवभक्त हो तो पतिकी आज्ञासे ही उक्त 
संस्कारकी अधिकारिणी होती है॥ ६२॥ 

विधवा स्त्रीका पुत्र आदिकी अनुमतिसे और कन्याका 
पिताकी आज्ञासे शिव-संस्कारमें अधिकार होता है। शूद्रों, 
पतितों और वर्णसंकरोंके लिये षडध्वशोधन (शिव- 
संस्कार)-का विधान नहीं है। वे भी यदि परमकारण 
शिवमें स्वाभाविक अनुराग रखते हों तो शिवका चरणोदक 


लेकर अपने पापोंकी शुद्धि करें ॥ ६३--६४१/२ ॥ 
द्विजातियोंमें जो वर्णसंकर उत्पन्न हुए हैं, उनकी अध्व- 
शुद्धि माताके कुलके अनुसार करना चाहिये ॥ ६५१/२॥ 
जो कन्या पिता आदिके द्वारा शिवधर्ममें नियुक्त की 
गयी हो, [पिता आदिको चाहिये कि वे] उसे शिवभक्त 
वरको ही प्रदान करें, किसी शिवविरोधीको नहीं। यदि 
असावधानीवश किसी प्रतिकूलको दे दी जाय, तो वह 
कन्या पतिको समझाये; यदि वह असमर्थ हो, तो उसे 
छोड़कर मनोयोगसे [ एकाकिनी ही रहकर ] शिवधर्मका 
आचरण करे; जैसे कि अपने पति मुनिवर अत्रिको छोड़कर 
पतित्रता अनसूया तपस्यासे शंकरकौ आराधना करके 
कृतकृत्य हुईं और जैसे तपस्याके द्वारा भगवान्‌ नारायणकी 
आराधना करके द्रौपदीने गुरुजनोंके द्वारा धर्मानुशासित 
होकर पतिरूपमें पाण्डवोंका वरण किया। शिवधर्मके 
आधारपर [इस प्रकारका] व्यवहार करनेवाली द्रौपदीको 
शिवजीके धर्मानुशासनके गौरववश वस्तुतः इस प्रसंगसे 
यथेच्छाचाररूप पाप भी नहीं लगा॥ ६६--७०१/२॥ 
इस विषयमें अधिक क्‍या कहा जाय ! जो कोई भी 
शिवजीका आश्रय ले ले और गुरुका अनुगत हो जाय 
[तो गुरुको चाहिये कि वे] उसको दीक्षा आदिसे 
संस्कारसम्पन्न करें, [यह अवश्य है कि अधिकारी- 
भेदसे | संस्कारकी प्रक्रिया भिन्‍न हो जाती है॥ ७११/२॥ 
गुरुके द्वारा [कृपापूर्वक] देखने, छूने अथवा 
वार्तालाप करनेमात्रसे उस [साधक]-में निर्मल बुद्धिका 
उदय होता है और तब वह [नानाविध दोषोंसे] 
पराजित नहीं होता। यौगिक रीतिसे [शिष्यको] जो 
मानसी दीक्षा प्रदान की जाती है, वह विषय अतीव 
गोपनीय होनेके कारण गुरुमुखसे ही जाननेयोग्य है, 
अतएव यहाँ उसका वर्णन नहीं किया गया। कुण्ड- 
मण्डप आदिका निर्माण करके जिस दीक्षाप्रक्रियाका 
सम्पादन किया जाता है, उसीको यहाँ संक्षेपमें बताया 
जा रहा है, क्‍योंकि उसका विस्तृत वर्णन करना 
सम्भव नहीं है॥ ७२--७४॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें दीक्षाविधानमें 
गुरुमाहात्म्यवर्णन नामक पनत्रहवाँ अध्याय पूर्ण हुआ॥ १५ ॥ 

[ श्रीशिवमहापुराण- 


सोलहवाँ अध्याय 
समय-संस्कार या समयाचारकी दीक्षाकी विधि 


उपमन्यु कहते हैं--यदुनन्दन! नाना प्रकारके 
दोषोंसे रहित शुद्ध स्थान और पवित्र दिनमें गुरु पहले 
शिष्यका 'समय' नामक संस्कार करे॥ १॥ 

गन्ध, वर्ण और रस आदिसे विधिपूर्वक भूमिकी 
परीक्षा करके वास्तु-शास्त्रमें बतायी हुई पद्धतिसे वहाँ 
मण्डपका निर्माण करे॥ २॥ 

मण्डपके बीचमें वेदी बनाकर आठों दिशाओंमें 
छोटे-छोटे कुण्ड बनाये। फिर ईशानकोणमें या पश्चिम- 
दिशामें प्रधानकुण्डका निर्माण करे। एक ही प्रधान कुण्ड 
बनाकर चँदोवा, ध्वज तथा अनेक प्रकारकी बहुसंख्यक 
मालाओंसे उसको सजाये। तत्पश्चात्‌ वेदीके मध्यभागमें 
शुभ लक्षणोंसे युक्त मण्डल बनाये ॥ ३--५॥ 

लालरंगके सुवर्ण आदिके चूर्णसे वह मण्डल 
बनाना चाहिये। मण्डल ऐसा हो कि उसमें ईश्वरका 
आवाहन किया जा सके। निर्धन मनुष्य सिन्दूर तथा 
अगहनी या तिन्‍नीके चावलके चूर्णसे मण्डल बनाये ॥ ६॥ 

उस मण्डपमें एक या दो हाथका श्वेत या लाल 
कमल बनाये। एक हाथके कमलकी कर्णिका आठ 
अंगुलकी होनी चाहिये॥ ७॥ 

उसके केसर चार अंगुलमें हों और शेष भागमें 
अष्टदल आदिकी कल्पना करे। दो हाथके कमलकी 
कर्णिका आदि एक हाथवालेसे दुगुनी होनी चाहिये। 
उक्त वेदी या मण्डपके ईशानकोणमें पुनः एक वेदीपर 
एक हाथ या आधे हाथका मण्डल बनाये और उसे 
शोभाजनक सामग्रियोंसे सुशोभित करे॥ ८-९॥ 

तत्पश्चात्‌ धान, चावल, सरसों, तिल, फूल और 
कुशासे उस मण्डलको आच्छादित करके उसके ऊपर 
शुभ लक्षणसे युक्त शिवकलशकी स्थापना करे॥ १०॥ 

वह कलश सोना, चाँदी, ताँबा अथवा मिट्टीका 
होना चाहिये। उसपर गन्ध, पुष्प, अक्षत, कुश और 
दूर्वाकुर रखे जाय, उसके कण्ठमें सफेद सूत लपेटा जाय 
और उसे दो नूतन वस्त्रोंस आच्छादित किया जाय। 


उसमें शुद्ध जल भर दिया जाय | कलशमें एक मुट्ठा कुश 
अग्रभाग ऊपरकी ओर करके डाला जाय। सुवर्ण आदि 
द्रव्य छोड़ा जाय और उस कलशको ऊपरसे ढक दिया 
जाय॥ ११-१२॥ 

उस आसनरूप कमलके उत्तर दलमें सूत्र आदिके 
बिना झारी या गड़आ, वर्धनी (विशिष्ट जलपात्र), शंख, 
चक्र और कमलदल आदि सब सामग्री संग्रह करके रखे। 
उक्त आसन-मण्डलके अग्रभागमें चन्दनमिश्रित जलसे 
भरी हुई वर्धनी अस्त्रराजके लिये रखे॥ १३-१४॥ 

फिर मण्डलके पूर्वभागमें पूर्ववत्‌ मन्त्रयुक्त कलशकी 
स्थापना करके शिवकी विधि-पूर्वक महापूजा आरम्भ 
करे॥ १५॥ 

समुद्र या नदीके किनारे, गोशालामें, पर्वतके शिखरपर, 
देवालयमें अथवा घरमें या किसी भी मनोहर स्थानमें 
मण्डपादि रचनाके बिना पूर्वोक्त सब कार्य करे ॥ १६१/२॥ 

फिर पूर्ववत्‌ मण्डल और अग्निकी वेदी बनाकर 
गुरु प्रसन्‍नमुखसे पूजा-भवनमें प्रवेश करे। वहाँ सब 
प्रकारके मंगल-कृत्यका सम्पादन करके नित्यकर्मके 
अनुष्ठानपूर्वक मण्डलके मध्यभागमें महेश्वरकी महापूजा 
करनेके अनन्तर पुन: शिवकलशपर शिवका आवाहन- 
पूजन करे॥ १७--१९॥ 

पश्चिमाभिमुख यज्ञरक्षक ईश्वरका ध्यान करके 
अस्त्रराजकी वर्धनीमें दक्षिणजी ओर ईश्वरके अस्त्रकी 
पूजा करे। फिर मन्त्रयुक्त कलशमें मन्त्र तथा मुद्रा 
आदिका न्यास करके मन्त्रविशारद गुरु मन्त्र-याग 
करे ॥ २०-२१॥ 

इसके बाद देशिकशिरोमणि गुरु प्रधान कुण्डमें 
शिवाग्निकी स्थापना करके उसमें होम करे। साथ ही 
दूसरे ब्राह्मण भी चारों ओरसे उसमें आहुति डालें। 
आचार्यसे आधे या चौथाई होमका उनके लिये विधान 
है। आचार्यशिरोमणिको प्रधान कुण्डमें ही हवन करना 
चाहिये॥ २२-२३॥ 

दूसरे लोगोंको स्वाध्याय, स्तोत्र एवं मंगलपाठ | करनेके पश्चात्‌ नेत्र-बन्धन खोल दे॥३५॥ 


करना चाहिये। अन्य शिवभक्त भी वहाँ विधिवत्‌ जप 
करें॥ २४॥ 

नृत्य, गीत, वाद्य एवं अन्य मंगल-कृत्य भी होने 
चाहिये। सदस्योंका विधिवत्‌ पूजन, पुण्याहवाचन तथा 
पुनः भगवान्‌ शंकरका पूजन सम्पन्न करके शिष्यपर 
अनुग्रह करनेकी इच्छा मनमें ले आचार्य महादेवजीसे इस 
प्रकार प्रार्थना करे-- 

प्रसीद देवदेवेश देहमाविश्य मामकम्‌। 

विमोचयैनं॑ विश्वेश घृणया चर घृणानिधे॥ 

*देवदेवेश्वर ! प्रसन्‍न होइये। विश्वनाथ ! दयानिधे ! 
मेरे शरीरमें प्रवेश करके आप कृपापूर्वक इस शिष्यको 
बन्धनमुक्त कराइये।'॥ २०५--२७॥ 

तदनन्तर “मैं ऐसा ही करूँगा' इस प्रकार इष्टदेवकी 
अनुमति पाकर गुरु उस शिष्यको, जिसने उपवास किया 
हो या हविष्य भोजन किया हो, अपने निकट बुलाये। 
वह शिष्य एक समय भोजन करनेवाला और विरक्त हो। 
स्नान करके प्रात:ःकालका कृत्य पूरा कर चुका हो। 
मंगल-कृत्यका सम्पादन करके प्रणवका जप और 
महादेवजीका ध्यान कर रहा हो॥ २८-२९॥ 

उसे पश्चिम या दक्षिण द्वारके सामने मण्डलमें 
कुशके आसनपर उत्तरकी ओर मुँह करके बिठाये और 
गुरु स्वयं पूर्वकी ओर मुँह करके खड़ा रहे। शिष्य 
ऊपरकी ओर मुँह करके हाथ जोड़ ले। गुरु प्रोक्षणीके 
जलसे शिष्यका प्रोक्षण करके उसके मस्तकपर अस्त्रमुद्राद्वारा 
'फूल फेंककर मारे। फिर अभिमन्त्रित नूतन वस्त्र--आधे 
दुपट्रेसे उसकी आँखोंको बाँध दे॥ ३०--३२ ॥ 

इसके बाद शिष्यको दरवाजेसे मण्डलके भीतर 
प्रवेश कराये। शिष्य भी गुरुसे प्रेरित हो शंकरजीकी 
तीन बार प्रदक्षिणा करे। इसके बाद प्रभुको सुवर्णमिश्रित 
पुष्पांजलि चढ़ाकर पूर्व या उत्तरकी ओर मुँह करके 
पृथ्वीपर दण्डकी भाँति गिरकर साष्टांग प्रणाम 
करे॥ ३३-३४ ॥ 

तदनन्तर मूलमन्त्रसे गुरु शिष्यका प्रोक्षण करके 
पूर्ववतू अस्त्रमन्त्रके द्वारा उसके मस्तकपर फूलसे ताड़न 


शिष्य पुनः मण्डलकी ओर देखकर हाथ जोड़ 
प्रभुको प्रणाम करे। इसके बाद शिवस्वरूप आचार्य 
शिष्यको मण्डलके दक्षिण अपने बायें भागमें कुशके 
आसनपर बिठाये और महादेवजीकी आराधना करके 
उसके मस्तकपर शिवका वरद हाथ रखे॥ ३६-३७॥ 

'मैं शिव हूँ” इस अभिमानसे युक्त गुरु शिवके 
तेजसे सम्पन्न अपने हाथको शिष्यके मस्तकपर रखे और 
शिवमन्त्रका उच्चारण करे। उसी हाथसे वह शिष्यके 
सम्पूर्ण अंगोंका स्पर्श करे। शिष्य भी आचार्यरूपमें 
उपस्थित हुए ईश्वरको पृथ्वीपर गिरकर साष्टांग प्रणाम 
करे॥ ३८-३९ ॥ 

तदनन्तर जब शिष्य शिवाग्निमें महादेवजीकी विधिवत 
पूजा करके तीन आहुति दे ले, तब गुरु पुनः पूर्ववत्‌ 
शिष्यको अपने पास बिठा ले। कुशोंके अग्रभागसे 
उसका स्पर्श करते हुए विद्या या मन्त्रद्वार अपने- 
आपको उसके भीतर आविष्ट करे ॥ ४०१/२॥ 

तत्पश्चात्‌ महादेवजीको प्रणाम करके नाड़ी-संधान 
करे। फिर शिव-शास्त्रमें बताये हुए मार्गसे प्राणका 
निष्क्रमण करके शिष्यके शरीरमें प्रवेशकी भावना करे, 
साथ ही मन्त्रोंका तर्पण भी करे॥ ४१-४२॥ 

मूलमन्त्रके तर्पणके लिये उसीके उच्चारणपूर्वक 
दस आहुतियाँ देनी चाहिये। फिर अंगोंके तर्पणके लिये 
अंग-मन्त्रोंद्वारा ही क्रमशः तीन आहुतियाँ दे। इसके बाद 
पूर्णाहुति देकर मन्त्रवेत्ता गुरु प्रायश्चित्तके निमित्त मूलमन्त्रसे 
पुन: दस आहुतियाँ अग्निमें डाले॥ ४३-४४॥ 

फिर देवेश्वर शिवका पूजन करके सम्यक्‌ आचमन 
और हवन करनेके पश्चात्‌ यथोचित रीतिसे जातितः 
वैश्यका उद्धार करे। भावनाद्वारा उसके वैश्यत्वको 
निकालकर उसमें क्षत्रियत्वकी उत्पत्ति करे। फिर इसी 
तरह क्षत्रियत्वका भी उद्धार करके गुरु उसमें ब्राह्मणत्वकी 
उद्धावना करे ॥ ४५-४६॥ 

इसी प्रणालीसे जातित: क्षत्रियका भी उद्धार करके 
ब्राह्मण बनाये। फिर उन दोनों शिष्योंमें रुद्रत्वकी उत्पत्ति 
करे। जो जातिसे ही ब्राह्मण है, उस शिष्यमें केवल 


(००५० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


रुद्रत्वकी ही स्थापना करे। फिर शिष्यका प्रोक्षण और 
ताड़न करके आगकी चिनगारियोंके समान प्रकाशमान 
शिवस्वरूप उसकी आत्माको अपने आत्मामें स्थित 
होनेकी भावना करे ॥ ४७-४८॥ 

तदनन्तर पूर्वोक्त नाड़ीसे गुरु मन्त्रोच्चारणपूर्वक 
वायुका रेचन (नि:सारण) करे। वायुका निःसारण 
करके उस नाड़ीके द्वारा ही शिष्यके हृदयमें वह स्वयं 
प्रवेश करे। प्रवेश करके उसके चैतन्यका नील बिन्दुके 
समान चिन्तन करे। साथ ही यह भावना करे कि मेरे 
तेजसे इसका सारा मल नष्ट हो गया और यह पूर्णतः 
प्रकाशित हो रहा है॥ ४९-५० ॥ 

इसके बाद उस जीव-चैतन्यको लेकर नाड़ीसे 
संहारमुद्रा एवं पूरक प्राणायामद्वारा अपने आत्मासे एकीभूत 
करनेके लिये उसमें निविष्ट करे। फिर रेचककी ही भाँति 
कुम्भकद्वारा उसी नाड़ीसे उस जीव-चैतन्यको वहाँसे 
लेकर शिष्यके हृदयमें स्थापित कर दे॥५१-५२॥ 

तत्पश्चात्‌ शिष्यका स्पर्श करके शिवसे उपलब्ध 
हुए यज्ञोपवीतको उसे देकर गुरु तीन बार आहुति दे 
पूर्णाहुति होम करे॥ ५३ ॥ 

इसके बाद आरशध्यदेवके दक्षिणभागमें शिष्यको 
कुश तथा फूलसे आच्छादित करके श्रेष्ठ आसनपर 
बिठाकर उसका मुँह उत्तरकी ओर करके उसे स्वस्तिकासनमें 
स्थित करे। शिष्य गुरुकी ओर हाथ जोड़े रहे। गुरु स्वयं 
पूर्वाभिमुख हो एक श्रेष्ठ आसनपर खड़ा रहे और पहलेसे 
ही स्थापनपूर्वक सिद्ध किये हुए पूर्ण घटको लेकर शिवका 
ध्यान करते हुए मन्त्रपाठ तथा मांगलिक वाद्योंकी ध्वनिके 
साथ शिष्यका अभिषेक करे॥ ५४--५६॥ 

तदनन्तर शिष्य उस अभिषेकके जलको पोंछकर 
श्वेत वस्त्र धारण करे, आचमन करके अलंकृत हो हाथ 
जोड़ मण्डपमें जाय। तब गुरु पहलेकी भाँति उसे 
कुशासनपर बिठाकर मण्डलमें महादेवजीकी पूजा करके 
करन्यास करे। इसके बाद मन-ही-मन महादेवजीका 
ध्यान करते हुए दोनों हाथोंमें भस्म ले शिष्यके अंगोंमें 
लगाये और शिव-मन्त्रका उच्चारण करे ॥ ५७--५९ ॥ 

तदनन्तर शिवाचार्य मातृकान्यासके मार्गसे शिष्यका 


दहन-प्लावनादि सकलीकरण करके उसके मस्तक- 
पर शिवके आसनका ध्यान करे और वहाँ शिवका 
आवाहन करके यथोचित रीतिसे उनकी मानसिक पूजा 
करे ॥ ६०-६१ ॥ 

तत्पश्चात्‌ हाथ जोड़ महादेवजीकी प्रार्थना करे-- 
'प्रभो! आप नित्य यहाँ विराजमान हों।' इस तरह प्रार्थना 
करके मन-ही-मन यह भावना करे कि शिष्य भगवान्‌ 
शंकरके तेजसे प्रकाशित हो रहा है। इसके बाद पुनः 
शिवकी पूजा करके शिवारूपिणी शैवी आज्ञा प्राप्त 
करके गुरु शिष्यके कानमें धीरे-धीरे शिवमन्त्रका उच्चारण 
करे ॥ ६२-६३ ॥ 

शिष्य हाथ जोड़े हुए उस मन्त्रको सुनकर उसीमें 
मन लगा शिवाचार्यकोा आज्ञाके अनुसार धीरे-धीरे 
उसकी आवृत्ति करे। फिर मन्त्र-ज्ञानुकुशल आचार्य 
शाक्त-मन्त्रका उपदेश दे, उसका सुखपूर्वक उच्चारण 
करवाकर शिष्यके प्रति मंगलाशंसा करे ॥ ६४-६५॥ 

तत्पश्चात्‌ संक्षेपसे वाच्य-वाचक योगके अनुसार 
ईश्वररूप मन्त्रका उपदेश देकर योगासनकी शिक्षा दे॥ ६६॥ 

तदनन्तर शिष्य गुरुकी आज्ञासे शिव, अग्नि तथा 
गुरुके समीप भक्तिभावसे प्रतिज्ञापूर्वक निम्नांकितरूपसे 
दीक्षावाक्यका उच्चारण करे-- 

वर॑ प्राणपरित्यागएछेदन॑ शिरसोषपि वा। 

न त्वनभ्यर्च्य भुज्जीय भगवन्तं त्रिलोचनम्‌॥ 

मेरे लिये प्राणोंका परित्याग कर देना अच्छा होगा 
अथवा सिर कटा देना भी अच्छा होगा; किंतु मैं भगवान्‌ 
त्रिलोचनकी पूजा किये बिना कभी भोजन नहीं कर 
सकता।'॥ ६७-६८ ॥ 

जबतक मोह दूर न हो, तबतक वह भगवान्‌ शिवमें 
ही निष्ठा रखकर उन्हींके आश्रित हो नियमपूर्वक 
उन्हींकी आराधना करता रहे। फिर भगवान्‌ शिव ही उसे 
योगक्षेम प्रदान करते हैं। ऐसा करनेसे उस शिष्यका नाम 
“समय ' होगा। उसे शिवाश्रममें रहनेका अधिकार प्राप्त 
होगा। वहाँ रहनेवाले शिष्यकों गुरुकी आज्ञाका पालन 
करते हुए सदा उनके वशमें रहना चाहिये॥ ६९-७० ॥ 

इसके बाद गुरु करन्यास करके अपने हाथसे भस्म 


वायवीयसंहिता-उ०खं० अ० १७] 


* घडध्वशोधनका निरूपण « 


५५१२ 


फ्रफफफफ्रफक्क्रफ्फ्रफफफ््रफाफ्क् क्र फक्क््रफकक्क्रफ्रफफफफक्रफकाकफ्र्रफक्ाफक्रकक्रफाकफा्फकफफ्फक्फक्ाकफ्ाकफ्ररक््रफ््कफर्ोफा्रफ्क््रफक्क्रक्र फ्फक््रफ 


लेकर मूलमन्त्रका उच्चारण करते हुए उस भस्म तथा 
रुद्राक्षको अभिमन्त्रित करके शिष्यके हाथमें दे दे। साथ 
ही महादेवजीकी प्रतिमा अथवा उनका गूढ़ शरीर 
(लिंग) और यथासम्भव पूजा, होम, जप एवं ध्यानके 
साधन भी दे॥७१-७२॥ 

फिर वह शिष्य भी शिवाचार्यसे प्राप्त हुई उन 
वस्तुओंको उन्हींकी आज्ञासे बड़े आदरके साथ ग्रहण 
करे। उनकी आज्ञाका उल्लंघन न करे, आचार्यसे प्राप्त 
हुई सारी वस्तुओंको भक्तिभावसे सिरपर रखकर ले जाय 
और उनकी रक्षा करे। अपनी रुचिके अनुसार मठमें या 
घरमें शंकरजीकी पूजा करता रहे॥ ७३-७४॥ 


इसके बाद गुरु भक्ति, श्रद्धा और बुद्धिके अनुसार 
शिष्यको शिवाचारकी शिक्षा दे। शिवाचार्यने समयाचारके 
विषयमें जो कुछ कहा हो, जो आज्ञा दी हो तथा और 
भी जो कुछ बातें बतायी हों, उन सबको शिष्य शिरोधार्य 
करे ॥ ७५-७६ ॥ 

गुरुक आदेशसे ही वह शिवागमका ग्रहण, पठन 
और श्रवण करे। न तो अपनी इच्छासे करे और न 
दूसरेकी प्रेरणासे ही। इस प्रकार मैंने संक्षेपसे समयाख्य- 
संस्कार--समयाचारकी दीक्षाका वर्णन किया है। यह 
मनुष्योंको साक्षात्‌ शिवधामकी प्राप्ति करानेके लिये 
सबसे उत्तम साधन है॥ ७७-७८ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
शिष्य-संस्कारवर्णन नामक सोलहवाँ अध्याय पूर्ण हुआ॥ १६ ॥ 

सत्रहवाँ अध्याय 
घडध्वशोधनका निरूपण 


उपमन्यु कहते हैं--यदुनन्दन! इसके बाद गुरु 
शिष्यकी योग्यताको देखकर उसके सम्पूर्ण बन्धनोंकी 
निवृत्तिके लिये षडध्वशोधन करे॥ १॥ 

कला, तत्त्व, भुवन, वर्ण, पद और मन्त्र-ये ही 
संक्षेपसे छः अध्वा कहे गये हैं॥ २॥ 

निवृत्ति* आदि जो पाँच कलाएं हैं, उन्हें विद्वान्‌ 
पुरुष कलाध्वा कहते हैं। अन्य पाँच अध्वा इन पाँचों 
कलाओंसे व्याप्त हैं॥ ३॥ 

शिवतत्त्वसे लेकर भूमिपर्यन्त जो छब्बीस तत्त्व हैं, 
उनको “तत्त्वाध्वा' कहा गया है। यह अध्वा शुद्ध और 
अशुद्धके भेदसे दो प्रकारका है॥ ४॥ 

आधारसे लेकर उनन्‍मनातक ' भुवनाध्वा' कहा गया 
है। यह भेद और उपभेदोंको छोड़कर साठ है॥ ५॥ 

रुद्रस्वरूप जो पचास वर्ण हैं, उन्हें 'वर्णाध्वा ' की 
संज्ञा दी गयी है। पदोंको 'पदाध्वा' कहा गया है, जिसके 
अनेक भेद हैं॥ ६॥ 

सब प्रकारके उपमन्त्रोंसे 'मन्त्राध्वा' होता है, जो 
परम विद्यासे व्याप्त है। जैसे तत््वगायक शिवकी तत्त्वोंमें 


गणना नहीं होती, उसी प्रकार उस मन्त्रनायक महेश्वरकी 
मन्त्राध्वामें गणना नहीं होती। कलाध्वा व्यापक है और 
अन्य अध्वा व्याप्य हैं॥ ७-८ ॥ 

जो इस बातको ठीक-ठीक नहीं जानता है, वह 
अध्वशोधनका अधिकारी नहीं है। जिसने छः प्रकारके 
अध्वाका रूप नहीं जाना, वह उनके व्याप्य-व्यापक 
भावको समझ ही नहीं सकता है। इसलिये अध्वाओंके 
स्वरूप तथा उनके व्याप्य-व्यापक भावको ठीक-ठीक 
जानकर ही अध्व-शोधन करना चाहिये॥ ९--१०१/२ ॥ 

पूर्ववत्‌ कुण्ड और मण्डल-निर्माणका कार्य वहाँ 
करके पूर्वदिशामें दो हाथ लम्बा-चौड़ा कलशमण्डल 
बनावे। तत्पश्चात्‌ शिवाचार्य शिष्यसहित स्नान और 
नित्यकर्म करके मण्डलमें प्रविष्ट हो पहलेकी ही भाँति 
शिवजीकी पूजा करे॥ ११--१२१/२॥ 

फिर वहाँ लगभग चार सेर चावलसे तैयार की गयी 
खीरमेंसे आधा प्रभुको नैवेद्य लगा दे और शेष खीरको 
होमके लिये रख दे। पूर्वदिशाकी ओर बने हुए अनेक 
रंगोंसे अलंकृत मण्डलमें गुरु पाँच कलशोंकी स्थापना 


* निवत्ति, प्रतिष्ठा, विद्या, शान्ति और शान्त्यतीता--ये पाँच कलाएं हैं। 


णजण्र 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

करे। चारको तो चारों दिशाओंमें रखे और एकको 
मध्यभागमें ॥ १३--१४१/२ ॥ 

उन कलशोंपर मूलमन्त्रके “नमः शिवाय' इन 
पाँचों अक्षरोंको विन्दु और नादसे युक्त करके उनके द्वारा 
कल्पविधिका ज्ञाता गुरु ईशान आदि ब्रह्मोंकी स्थापना 
करे॥ १५१/२॥ 

मध्यवर्ती कलशपर “3७ न॑ ईशानाय नमः, 
ईशान स्थापयामि' कहकर ईशानकी स्थापना करे। 
पूर्ववर्ती कलशपर '३» म॑ तत्पुरुषाय नमः, तत्पुरुषं 
स्थापयामि ' कहकर तत्पुरुषकी, दक्षिण कलशपर ' ३» 
शिं अघोराय नमः, अघोरं स्थापयामि' कहकर 
अघोरकी, वाम या उत्तरभागमें रखे हुए कलशपर ' ३» 
वां वामदेवाय नमः, वामदेवं स्थापयामि' कहकर 
वामदेवकी तथा पश्चिमके कलशपर ' ३» य॑ं सद्योजाताय 
नमः, सद्योजातं स्थापयामि' कहकर सद्योजातकी 
स्थापना करे। तदनन्तर रक्षाविधान करके मुद्रा बाँधकर 
कलशोंको अभिमन्त्रित करे। इसके बाद पूर्ववत्‌ शिवाग्निमें 
होम आरम्भ करे॥ १६--१७१/२ ॥ 

पहले होमके लिये जो आधी खीर रखी गयी थी, 
उसका हवन करके शेषभाग शिष्यको खानेके लिये दे। 
पहलेकी भाँति मन्त्रोंका तर्पणान्त कर्म करके पूर्णाहुति 
होम करनेके पश्चात्‌ प्रदीपन कर्म करे। प्रदीपन कर्ममें 
* ३» हुं नमः शिवाय फट स्वाहा' का उच्चारण करके 
क्रमशः हृदय आदि अंगोंकों तीन-तीन आहुतियाँ देनी 
चाहिये। अंगोंमें हृदय, सिर, शिखा, कवच, नेत्रत्रय और 
अस्त्र-- इन छ:की गणना है॥ १८--२१॥ 

इनमेंसे एक-एक अंगको तीन-तीन बार मन्त्र 
पढ़कर तीन-तीन आहुतियाँ देनी चाहिये। इन सबके 
स्वरूपका तेजस्वीरूपमें चिन्तन करना चाहिये। इसके 
बाद ब्राह्मणकी कुमारी कन्याके द्वारा काते हुए सफेद 
सूतको एक बार त्रिगुण करके पुनः त्रिगुण करे। फिर 
उस सूत्रको अभिमन्त्रित करके उसका एक छोर शिष्यकी 
शिखाके अग्रभागमें बाँध दे॥ २२१/२॥ 

शिष्य सिर ऊँचा करके खड़ा हो जाय, उस 
अवस्थामें वह सूत उसके पैरके अँगूठेतक लटकता रहे। 


सूतको इस तरह लटकाकर उसमें सुषुम्णा नाड़ीकी 
संयोजना करे। फिर मन्त्रज्ञ गुरु शान्त मुद्राके साथ 
मूलमन्त्रसे तीन आहुतिका होम करके उस नाड़ीको लेकर 
उस सूत्रमें स्थापित करे। फिर पूर्ववत्‌ फूल फेंककर 
शिष्यके हृदयमें ताड़न करे और उससे चैतन्यको लेकर 
बारह आहुतियोंके पश्चात्‌ शिवकों निवेदितकर उस 
लटकते हुए सूत्रको एक सूतसे जोड़े और 'हुं फट्‌' 
मन्त्रसे रक्षा करके उस सूतको शिष्यके शरीरमें लपेट दे। 
फिर यह भावना करे कि शिष्यका शरीर मूलत्रयमय पाश 
है, भोग और भोग्यत्व ही इसका लक्षण है, यह विषय, 
इन्द्रिय और देह आदिका जनक है॥ २३--२७१/२॥ 

तदनन्तर शान्त्यतीता आदि पाँच कलाओंको, जो 
आकाशादि तत्त्वरूपिणी हैं, उस सूत्रमें उनके नाम ले- 
लेकर जोड़ना चाहिये। यथा-- 

“व्योमरूपिणीं शान्त्यतीतकलां योजयामि, 
वायुरूपिणीं शान्तिकलां योजयामि, तेजोरूपिणीं 
विद्याकलां योजयामि, जलरूपिणीं प्रतिष्ठाकलां 
योजयामि, पृथ्वीरूषिणीं निवृत्तिकलां योजयामि।' 
इति। 

इस तरह इन कलाओंका योजन करके उनके 
नामके अन्तमें “नमः ' जोड़कर इनकी पूजा करे। यथा-- 
'शान्त्यतीतकलायै नमः, शान्तिकलायै नम: ।' इत्यादि। 
अथवा आकाशादिके बीजभूत (हं यं रं वं लं) 
मन्त्रोंद्रारा या पंचाक्षरके पाँच अक्षरोंमें नाद-विन्दुका 
योग करके बीजरूप हुए उन मन्त्राक्षरेंद्रारा क्रमशः 
पूर्वोक्त कार्य करके तत्त्व आदिमें मलादि पाशोंकी 
व्याप्तिका चिन्तन करे। इसी तरह मलादि पाशोंमें भी 
कलाओंकी व्याप्ति देखे। फिर आहुति करके उन 
कलाओंको संदीपित करे ॥ २८--३० ॥ 

तदनन्तर शिष्यके मस्तकपर [ पुष्पसे ] ताड़न करके 
उसके शरीरमें लिपटे हुए सूत्रको मूलमन्त्रके उच्चारणपूर्वक 
शान्त्यतीत पदमें अंकित करे॥ ३१॥ 

इस प्रकार क्रमश: शान्त्यतीतसे आरम्भ करके 
निवृत्तिकलापर्यन्त पूर्वोक्त कार्य करके तीन आहतियाँ 
देकर मण्डलमें पुनः: शिवका पूजन करे॥ ३२॥ 

इसके बाद देवताके दक्षिणभागमें शिष्यको कुशयुक्त 
आसनपर मण्डलमें उत्तराभिमुख बिठाकर गुरु होमा- 
वशिष्ट चरु उसे दे॥ ३३॥ 

गुरुके दिये हुए उस चरुको शिष्य आदरपूर्वक 
ग्रहण करके शिवका नाम ले उसे खा जाय। फिर दो 
बार आचमन करके शिवमन्त्रका उच्चारण करे॥ ३४॥ 

इसके बाद गुरु दूसरे मण्डलमें शिष्यको पंचगव्य 
दे। शिष्य भी अपनी शक्तिके अनुसार उसे पीकर दो बार 
आचमन करके शिवका स्मरण करे॥ ३५॥ 

इसके बाद गुरु शिष्यको मण्डलमें पूर्ववत्‌ बिठाकर 
उसे शास्त्रोक्त लक्षणसे युक्त दन्‍्तधावन दे। शिष्य पूर्व 
या उत्तरकी ओर मुँह करके बैठे और मौन हो उस 
दातौनके कोमल अग्रभागद्वारा अपने दाँतोंकी शुद्धि 
करे॥ ३६-३७॥ 

फिर उस दातौनको धोकर फेंक दे और [कुल्ला 
करके मुँह-हाथ धोकर] आचमन करे तथा शिवका 
स्मरण करे। फिर गुरुकी आज्ञा पाकर शिष्य हाथ जोड़े 
हुए शिवमण्डलमें प्रवेश करे॥ ३८ ॥ 

उस फेंके हुए दातौनको यदि गुरुने पूर्व, उत्तर या 


पश्चिम दिशामें अपने सामने देख लिया तब तो मंगल है; 
अन्यथा अन्य दिशाओंमें देखनेपर अमंगल होता है॥ ३९॥ 

यदि निन्दित दिशाकी ओर वह दीख जाय तो 
उसके दोषकी शान्तिके लिये गुरु मूलमन्त्रसे एक सौ 
आठ या चौवन आहुतियोंका होम करे ॥ ४०॥ 

तत्पश्चात्‌ शिष्यका स्पर्श करके उसके कानमें 
“शिव” नामका जप करके महादेवजीके दक्षिणभागमें 
शिष्यको बिठाये ॥ ४१॥ 

वहाँ नूतन वस्त्रपर बिछे हुए कुशके अभिमन्त्रित 
आसनपर पवित्र हुआ शिष्य मन-ही-मन शिवका ध्यान 
करते हुए पूर्वकी ओर सिरहाना करके रातमें सोये॥ ४२॥ 

शिखामें सूत बँधे हुए उस शिष्यकी शिखाको 
शिखासे ही बाँधकर गुरु नूतन वस्त्रद्वारा हुंकार-उच्चारण 
करके उसे ढक दे॥ ४३॥ 

फिर शिष्यके चारों ओर भस्म, तिल और सरसोंसे 
तीन रेखा खींचकर फट्-मन्त्रका जप करके रेखाके 
बाह्मभागमें दिक्पालोंके लिये बलि दे। शिष्य भी उपवासपूर्वक 
वहाँ रातमें सोया रहे और सबेरा होनेपर उठकर अपने 
देखे हुए स्वप्नकी बातें गुरुको बताये॥ ४४-४५ ॥ 


॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें शिवदीक्षा- 
विधानवर्णन नामक सत्रहवाँ अध्याय पूर्ण हुआ॥ १७ ॥ 

उपमन्यु कहते हैं--यदुनन्दन ! तदनन्तर गुरुकी 
आज्ञा ले शिष्य स्नान आदि सम्पूर्ण कर्मको समाप्त 
करके शिवका चिन्तन करता हुआ हाथ जोड़ शिवमण्डलके 
समीप जाय॥ १॥ 

इसके बाद पूजाके सिवा पहले दिनका शेष सारा 
कृत्य नेत्रबन्धनपर्यन्त कर लेनेके अनन्तर गुरु उसे 
मण्डलका दर्शन कराये॥ २॥ 

आँखमें पट्टी बँधे रहनेपर शिष्य कुछ फूल बिखेरे। 
जहाँ भी फूल गिरें, वहीं उसको उपदेश दे। फिर पूर्ववत्‌ 
उसे निर्माल्य मण्डलमें ले जाकर ईशानदेवकी पूजा 


कराये और शिवाग्निमें हवन करे॥ ३-४॥ 

यदि शिष्यने दुःस्वप्न देखा हो तो उसके दोषकी 
शान्तिके लिये सौ या पचास बार मूलमन्त्रसे अग्निमें 
आहुति दे। तदनन्तर शिखामें बँधे हुए सूतको पूर्ववत्‌ 
लटकाकर आधार-शक्तिकी पूजासे लेकर निवृत्तिकला- 
सम्बन्धी वागीश्वरीपूजनपर्यन्त सब कार्य होमपूर्वक 
करे ॥ ५--६१/२ ॥ 

इसके बाद निवृत्तिकलामें व्यापक सती वागीश्वरीको 
प्रणाम करके मण्डलमें महादेवजीके पूजनपूर्वक तीन 
आहुतियाँ दे। शिष्यको एक ही समय सम्पूर्ण योनियोंमें 


जड़ 

[ श्रीशिवमहापुराण- 


प्राप्त करानेकी भावना करे॥ ७-८॥ 

फिर शिष्यके सूत्रमय शरीरमें ताड़न-प्रोक्षण आदि 
करके उसके आत्मचैतन्यको लेकर द्वादशान्तमें निवेदन 
करे। फिर वहाँसे भी उसे लेकर आचार्य मूलमन्त्रसे 
शास्त्रोक्त मुद्राद्वार मानसिक भावनासे एक ही साथ 
सम्पूर्ण योनियोंमें संयुक्त करे ॥ ९-१०॥ 

देवताओंकी आठ जातियाँ हैं, तिर्यक्‌-योनियों 
(पशु-पक्षियों )-की पाँच और मनुष्योंकी एक जाति। 
इस प्रकार कुल चौदह योनियाँ हैं। उन सबमें शिष्यको 
एक साथ प्रवेश करानेके लिये गुरु मन-ही-मन भावनाद्वारा 
शिष्यकी आत्माको यथोचित रीतिसे वागीश्वरीके गर्भमें 
निविष्ट करे॥ ११-१२॥ 

वागीश्वरीमें गर्भकी सिद्धिके लिये महादेवजीका 
पूजन, प्रणाम और उनके निमित्त हवन करके यह चिन्तन 
करे कि यथावत्रूपसे वह गर्भ सिद्ध हो गया। सिद्ध हुए 
गर्भकी उत्पत्ति, कर्मानुवृत्ति, सरलता, भोगप्राप्ति और परा 
प्रीतिका चिन्तन करे॥ १३-१४॥ 

तत्पश्चात्‌ उस जीवके उद्धार तथा जाति, आयु एवं 
भोगके संस्कारकी सिद्धिके लिये तीन आहुतिका हवन 
करके श्रेष्ठ गुरु महादेवजीसे प्रार्थना करे॥ १५॥ 

भोक्तृत्वविषयक आसक्ति (अथवा भोक्तृता और 
विषयासक्ति )-रूप मलके निवारणपूर्वक शिष्यके शरीरका 
शोधन करके उसके त्रिविध पाशका उच्छेद कर डाले। 
कपट या मायासे बँधे हुए शिष्यके पाशका अत्यन्त भेदन 
करके उसके चैतन्यको केवल स्वच्छ माने ॥ १६-१७॥ 

फिर अम्निमें पूर्णाहुति देकर ब्रह्माका पूजन करे। 
ब्रह्मके लिये तीन आहुति देकर उन्हें शिवकी आज्ञा 
सुनाये-- 

पितामह त्वया नास्य यातुः शैवं परं पदम्‌। 

प्रतिबन्धी विधातव्य: शैवाज्ैषा गरीयसी॥ 

“पितामह! यह जीव शिवके परम-पदको जानेवाला 
है। तुम्हें इसमें विघ्न नहीं डालना चाहिये। यह भगवान्‌ 
शिवकी गुरुतर आज्ञा है।!'॥ १८-१९॥ 

ब्रह्माजीकों शिवका यह आदेश सुनाकर उनकी 
विधिवत्‌ पूजा और विसर्जन करके महादेवजीकी अर्चना 


करे और उनके लिये तीन आहुति दे। तत्पश्चात्‌ 
निवृत्तिद्वारा शुद्ध हुए शिष्यके आत्माका पूर्ववत्‌ उद्धार 
करके अपनी आत्मा एवं सूत्रमें स्थापितकर वागीश्वरीका 
पूजन करे॥ २०-२१॥ 

उनके लिये तीन आहुति दे और प्रणाम करके 
विसर्जन कर दे। तत्पश्चात्‌ निवृत्त पुरुष प्रतिष्ठाकलाके 
साथ सांनिध्य स्थापित करे॥ २२॥ 

उस समय एक बार पूजा करके तीन आहुति दे 
और शिष्यके आत्माके प्रतिष्ठाकलामें प्रवेशकी भावना 
करे। इसके बाद प्रतिष्ठाका आवाहन करके पूर्वोक्त 
सम्पूर्ण कार्य सम्पन्न करनेके पश्चात्‌ उसमें सर्वत्र 
व्यापक वागीश्वरीदेवीका ध्यान करे। उनकी कान्ति पूर्ण 
चन्द्रमण्डलके समान है। ध्यानके पश्चात्‌ शेष कार्य 
पूर्ववत्‌ करे॥ २३--२४१/२॥ 

तदनन्तर भगवान्‌ विष्णुको परमात्मा शिवकी आज्ञा 
सुनाये। फिर उनका भी विसर्जन आदि शेष कृत्य पूर्ण 
करके प्रतिष्ठाका विद्यासे संयोग करे। उसमें भी पूर्ववत्‌ 
सब कार्य करे॥ २५-२६॥ 

साथ ही उसमें व्याप्त वागीश्वरीदेवीका चिन्तन- 
पूजन तथा प्रज्वलित अग्निमें पूर्णहोमान्त सब कर्म 
क्रमश: सम्पन्न करके पूर्वव॒त्‌ नीलरुद्रका आवाहन एवं 
पूजन आदि करे। फिर पूर्वोक्त रीतिसे उन्हें भी शिवकी 
आज्ञा सुना दे॥ २७-२८॥ 

तदनन्तर उनका भी विसर्जन करके शिष्यकी 
दोषशान्तिके लिये विद्याकलाको लेकर उसकी व्याप्तिका 
अवलोकन करे और उसमें व्यापिका वागीश्वरीदेवीका 
पूर्ववत्‌ ध्यान करे । उनकी आकृति प्रातःकालके सूर्यकी 
भाँति अरुण रंगकी है और वे दसों दिशाओंको उद्धासित 
कर रही हैं॥ २९-३०॥ 

इस प्रकार ध्यान करके शेष कार्य पूर्ववत्‌ करे। 
फिर महेश्वरदेवका आवाहन, पूजन और उनके उद्देश्यसे 
हवन करके उन्हें मन-ही-मन शिवकी पूर्वोक्त आज्ञा 
सुनाये। तत्पश्चात्‌ महेश्वरका विसर्जन करके अन्य 
शान्तिकलाको शान्त्यतीताकलातक पहुँचाकर उसकी 
व्यापकताका अवलोकन करे॥ ३१-३२॥ 


वायवीयसंहिता-उ०खं० आअ० १८ ] 


* षडध्वशोधनकी विधि « 


जज 

उसके स्वरूपमें व्यापक वागीश्वरीदेवीका चिन्तन 
करे। उनका स्वरूप आकाशमण्डलके समान व्यापक है। 
इस प्रकार ध्यान करके पूर्णाहुति-होमपर्यन्त सारा कार्य 
पूर्ववत्‌ करे। शेष कार्यकी पूर्ति करके सदाशिवकी 
विधिवत्‌ पूजा करे और उन्हें भी अमित पराक्रमी 
शम्भुकी आज्ञा सुना दे। फिर वहाँ भी पूर्ववत्‌ शिष्यके 
मस्तकपर शिवकी पूजा करके उन वागीश्वरदेवको 
प्रणाम करे और उनका विसर्जन कर दे॥ ३३--३५॥ 

तदनन्तर शिव-मन्त्रसे पूर्ववत्‌ शिष्यके मस्तकका 
प्रोक्षण करके यह चिन्तन करे कि शान्त्यतीताकलाका 
शक्तितत्त्ममें विलय हो गया। छहों अध्वाओंसे परे जो 
शिवकी सर्वाध्वव्यापिनी पराशक्ति है, वह करोड़ों सूर्योंके 
समान तेजस्विनी है, ऐसा उसके स्वरूपका ध्यान 
करे॥ ३६-३७॥ 

फिर उस शक्तिके आगे शुद्ध स्फटिकके समान 
निर्मल हुए शिष्यको ले आकर बिठा दे और आचार्य 
कैंचीको धोकर शिव-शास्त्रमें बतायी हुई पद्धतिके 
अनुसार सूत्रसहित उसकी शिखाका छेदन करे। उस 
शिखाको पहले गोबरमें रखकर फिर ' 3० नमः शिवाय 
वौषट्‌' का उच्चारण करके उसका शिवाग्निमें हवन कर 
दे। फिर कैंची और दोनों हाथ धोकर शिष्यकी चेतनाको 
उसके शरीरमें लौटा दे॥ ३८--४० ॥ 

इसके बाद जब शिष्य स्नान, आचमन और 
स्वस्तिवाचन कर ले, तब उसे मण्डलके निकट ले जाय 
और शिवको दण्डवत्‌ प्रणाम करके क्रियालोपजनित 
दोषकी शुद्धिके लिये यथोचित रीतिसे पूजा करे। 
तदनन्तर वाचक मन्त्रका धीरे-धीरे उच्चारण करके 
अग्निमें तीन आहुतियाँ दे ॥४१-४२॥ 

तदुपरान्त उपांशुरीतिसे भी मन्त्र पढ़कर तीन आहुतियाँ 
प्रदान करे। फिर मन्त्र-वैकल्यजनित दोषकी शुद्धिके 
लिये देवेश्वर शिवका पूजन करके मन्त्रका मानसिक 
उच्चारण करते हुए अग्निमें तीन आहुतियाँ दे। वहाँ 
मण्डलमें विराजमान अम्बा पार्वतीसहित शम्भुकी समाराधना 
करके तीन आहुतियोंका हवन करनेके पश्चात्‌ गुरु हाथ 
जोड़ इस प्रकार प्रार्थना करे-- 


भगवंस्त्वत्प्रसादेन शुद्धिस्थ॒ षडध्वन:। 

कृता तस्मात्परं धाम गमयैन॑ तवाव्ययम्‌॥ 

' भगवन्‌। आपकी कृपासे इस शिष्यकी षड॒ध्वशुद्धि 
की गयी; अत: अब आप इसे अपने अविनाशी परमधाममें 
पहुँचाइये ।' ॥ ४३--४५ ॥ 

इस तरह भगवानूसे प्रार्थनाकर नाड़ी- संधानपूर्वक 
पूर्ववत्‌ पूर्णाहुति-होमपर्यन्त कर्मका सम्पादन करके भूतशुद्धि 
करे। स्थिर-तत्त्व (पृथ्वी), अस्थिर-तत्त्व (वायु), 
शीत-तत्त्व (जल), उष्ण-तत्त्व (अग्नि) तथा व्यापकता 
एवं एकतारूप आकाश-तत्त्वका भूतशुद्धि कर्ममें चिन्तन 
करे ॥ ४६-४७ ॥ 

यह चिन्तन उन भूतोंकी शुद्धिके उद्देश्यसे ही करना 
चाहिये। भूतोंकी ग्रन्थियोंका छेदन करके उनके अधिपतियों 
या अधिष्ठाता देवताओं-सहित उनके त्यागपूर्वक 
स्थितियोगके द्वारा उन्हें परम शिवमें नियोजित करे॥ ४८ ॥ 

इस प्रकार शिष्यके शरीरका शोधन करके भावनाद्वारा 
उसे दग्ध करे। फिर उसकी राखको भावनाद्वारा ही 
अमृतकणोंसे आप्लावित करे। तदनन्तर उसमें आत्माकी 
स्थापना करके उसके विशुद्ध अध्वमय शरीरका निर्माण 
करे ॥ ४९॥ 

उसमें पहले सम्पूर्ण अध्वोंमें व्यापक शुद्ध शान्त्यतीता- 
कलाका शिष्यके मस्तकपर न्यास करे। फिर शान्तिकलाका 
मुखमें, विद्याकलाका गलेसे लेकर नाभिपर्यन्त- भागमें, 
प्रतिष्ठा-कलाका उससे नीचेके जानुपर्यन्त अंगोंमें न्यास 
करके उससे भी नीचेके अंगोंमें निवृत्तिकलाका न्यासकर 
चिन्तन करे ॥ ५०-५१ ॥ 

तदनन्तर अपने बीजोंसहित सूत्रमन्त्रका न्यास करके 
सम्पूर्ण अंगोंसहित शिष्यको शिवस्वरूप समझे। फिर 
उसके हृदयकमलमें महादेवजीका आवाहन करके पूजन 
करे॥ ५२॥ 

गुरुको चाहिये कि शिष्यमें भगवान्‌ शिवके स्वरूपकी 
नित्य उपस्थिति मानकर शिवके तेजसे तेजस्वी हुए उस 
शिष्यके अणिमा आदि गुणोंका भी चिन्तन करे। फिर 
भगवान्‌ शिवसे 'आप प्रसन्न हों! ऐसा कहकर अग्निमें 
तीन आहुतियाँ दे । इसी प्रकार पुनः शिष्यके लिये निम्नांकित 


णणद 


# सेव्य: सेव्य: सदा सेव्य: शड्भूरः सर्वदुःखहा * 

गुणोंका ही उपपादन करे। सर्वज्ञता, तृष्ति, आदि-अन्तरहित 
बोध, अलुप्तशक्तिमत्ता, स्वतन्त्रता और अनन्त-शक्ति-- 
इन गुणोंकी उसमें भावना करे ॥ ५३--५५॥ 

इसके बाद महादेवजीसे आज्ञा लेकर उन देवेश्वरका 
मन-ही-मन चिन्तन करते हुए सद्योजात आदि कलशोंद्वारा 
क्रमश: शिष्यका अभिषेक करे॥ ५६॥ 

तदनन्तर शिष्यको अपने पास बिठाकर पूर्ववत्‌ 
शिवकी अर्चना करके उनकी आज्ञा ले। उस शिष्यको 
शैवी विद्याका उपदेश करे॥ ५७॥ 

उस शैवी विद्याके आदिमें ओंकार हो। वह उस 
ओंकारसे ही सम्पुटित हो और उसके अन्तमें नमः: लगा 
हुआ हो। वह विद्या शिव और शक्ति दोनोंसे संयुक्त हो। 
यथा 3३% ३» नमः शिवाय ३» नमः । इसी तरह शक्ति 
विद्याका भी उपदेश करे। यथा--3»% ३» नमः शिवाये 


3» नमः। इन विद्याओंके साथ ऋषि, हन्द, देवता, 
शिवा और शिवकी शिवरूपता, आवरण-पूजा तथा 
शिवसम्बन्धी आसनोंका भी उपदेश दे॥ ५८-५९॥ 

तत्पश्चात्‌ देवेश्वर शिवका पुनः पूजन करके 
कहे--' भगवन्‌_! मैंने जो कुछ किया है, वह सब आप 
सुकृतरूप कर दें।! इस तरह भगवान्‌ शिवसे निवेदन 
करना चाहिये॥ ६०॥ 

तदनन्तर शिष्यसहित गुरु पृथ्वीपर दण्डकी भाँति 
गिरकर महादेवजीको प्रणाम करे। प्रणामके अनन्तर उस 
मण्डलसे और अग्निसे भी उनका विसर्जन कर दे॥ ६१॥ 

इसके बाद समस्त पूजनीय सदस्योंका क्रमश: पूजन 
करना चाहिये। सदस्यों और ऋत्विजोंकी अपने वैभवके 
अनुसार सेवा करनी चाहिये। साधक यदि अपना कल्याण 
चाहे तो धन खर्च करनेमें कंजूसी न करे ॥ ६२-६३ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
षडध्व-शुद्धि आदिका कथन नामक अठारहवाँ अध्याय पूर्ण हुआ॥ १८ ॥ 


जाप “ऑिकक-सै>-- पफपे 


उनन्‍नीसवाँ अध्याय 
साधक-संस्कार और मन्त्र-माहात्म्यका वर्णन 


उपमन्यु कहते हैं-- [ यदुनन्दन !] अब मैं साधक- 
संस्कार और मन्त्र-माहात्म्यका वर्णन करूँगा। इस 
बातकी सूचना मैं पहले दे चुका हूँ॥ १॥ 

पूर्ववत्‌ मण्डलमें कलशपर स्थापित महादेवजीकी 
पूजा करनेके पश्चात्‌ हवन करे। फिर नंगे सिर शिष्यको 
उस मण्डलके पास भूमिपर बिठावे॥ २॥ 

पूर्णाहुति-होमपर्यन्त सब कार्य पूर्ववत्‌ करके मूल- 
मन्त्रसे सौ आहुतियाँ दे। श्रेष्ठ गुरु कलशोंसे मूलमन्त्रके 
उच्चारणपूर्वक तर्पण करके संदीपन कर्म करे। फिर 
क्रमश: पूर्वोक्त कर्मोका सम्पादन करके अभिषेक करे। 
तत्पश्चातू गुरु शिष्यको उत्तम मन्त्र दे॥ ३-४॥ 

वहाँ विद्योपदेशान्त सब कार्य विस्तारपूर्वक सम्पादित 
करके पुष्पयुक्त जलसे शिष्यके हाथपर शैवी विद्याको 
समर्पित करे और इस प्रकार कहे-- 

तवैहिकामुष्मिकयोः सर्वसिद्धिफलप्रद: । 

भवत्वेष महामन्त्र:  प्रसादात्परमेष्ठिन: ॥ 


'सौम्य ! यह महामन्त्र परमेश्वर शिवके कृपा- 
प्रसादसे तुम्हारे लिये ऐहलौकिक तथा पारलौकिक 
सम्पूर्ण सिद्धियोंक फलको देनेवाला हो।'॥ ५-६॥ 

ऐसा कह महादेवजीकी पूजा करके उनकी आज्ञा ले 
गुरु साधकको साधन और शिवयोगका उपदेश दे । गुरुके 
उस उपदेशको सुनकर मन्त्रसाधक शिष्य उनके सामने ही 
विनियोग करके मन्त्र-साधन आरम्भ करे ॥ ७-८ ॥ 

मूलमन्त्रके साधनको पुरश्चरण कहते हैं; क्योंकि 
विनियोग नामक कर्म सबसे पहले आचरणमें लानेयोग्य 
है। यही पुरश्चरण शब्दकी व्युत्पत्ति है। मुमुक्षुके लिये 
मन्त्र-साधन अत्यन्त कर्तव्य है; क्योंकि किया हुआ 
मन्त्रसाधन इहलोक और परलोकमें साधकके लिये 
कल्याणदायक होता है॥ ९-१०॥ 

शुभ दिन और शुभ देशमें निर्दोष समयमें दाँत और 
नख साफ करके अच्छी तरह स्नान करे और पूर्वाह्ककालिक 
कृत्य पूर्ण करके यथाप्राप्त गन्ध, पुष्पमाला तथा आभूषणोंसे 

फ्रफफफफफ्रफाक््ररफक्फ््रफकाक्क्रफ्रफाक्फाकक्रफफक्रफकक्फ्फक्क्रफ्ाकशककरषक्क्रफ फकरक्रक्र्रशक्क्र्रफ्शााफ्क्रकरफ्र क्र क्र फ्रफ्र भर फक्रक्र फर्क शक क्रफक्र कफ फक्रफ््र फोर फ्र्रफ्कअ क्रफ््फफ 


अलंकृत हो, सिरपर पगड़ी रख, दुपट्टा ओढ़ पूर्णतः श्वेत 
वस्त्र धारणकर देवालयमें, घरमें या और किसी पवित्र 
तथा मनोहर देशमें पहलेसे अभ्यासमें लाये गये सुखासनसे 
बैठकर शिवशास्त्रोक्त पद्धतिके अनुसार अपने शरीरको 
शिवरूप बनाये॥ ११--१३१/२॥ 

फिर देवदेवेश्वर नकुलीश्वर शिवका पूजन करके 
उन्हें खीरका नैवेद्य अर्पित करे। क्रमश: उनकी पूजा पूरी 
करके उन प्रभुको प्रणाम करे और उनके मुखसे आज्ञा 
पाकर एक करोड़, आधा करोड़ अथवा चौथाई करोड़ 
शिवमन्त्रका जप करे अथवा बीस लाख या दस लाख 
जप करे॥ १४--१६॥ 

उसके बादसे सदा पायस एवं क्षार-नमक-रहित 
अन्य पदार्थका दिन-रातमें केवल एक बार भोजन करे। 
अहिंसा, क्षमा, शम (मनोनिग्रह), दम (इन्द्रियसंयम) - 
का पालन करता रहे । खीर न मिले तो फल, मूल आदिका 
भोजन करे। भगवान्‌ शिवने निम्नांकित भोज्य पदार्थोका 
विधान किया है, जो उत्तरोत्तर श्रेष्ठ हैं॥ १७-१८ ॥ 

पहले तो चरु भक्षण करनेयोग्य है। उसके बाद 
सत्तूके कण, जौके आटेका हलुआ, साग, दूध, दही, घी, 
मूल, फल और जल--ये आहारके लिये विहित हैं॥ १९॥ 

इन भक्ष्य-भोज्य आदि पदार्थोको मूलमन्त्रसे 
अभिमन्त्रित करके प्रतिदिन मौनभावसे भोजन करे। इस 


साधनमें विशेषरूपसे ऐसा करनेका विधान है॥ २०॥ 

ब्रतीको चाहिये कि एक सौ आठ मन्त्रसे अभिमन्त्रित 
किये हुए पवित्र जलसे स्नान करे अथवा नदी-नदके 
जलको यथाशक्ति मन्त्र-जपके द्वारा अभिमन्त्रित करके 
अपने शरीरका प्रोक्षण कर ले, प्रतिदिन तर्पण करे और 
शिवाग्निमें आहुति दे। हवनीय पदार्थ सात, पाँच या तीन 
द्रव्योंके मिश्रणसे तैयार करे अथवा केवल घृतसे ही 
आहुति दे॥ २१-२२॥ 

जो शिवभक्त साधक इस प्रकार भक्ति-भावसे 
शिवकी साधना या आराधना करता है, उसके लिये 
इहलोक और परलोकमें कुछ भी दुर्लभ नहीं है॥ २३॥ 

अथवा प्रतिदिन बिना भोजन किये ही एकाग्रचित्त 
हो एक सहस््र मन्त्रका जप किया करे। मन्त्र-साधनाके 
बिना भी जो ऐसा करता है, उसके लिये न तो कुछ दुर्लभ 
है और न कहीं उसका अमंगल ही होता है। वह इस 
लोकमें विद्या, लक्ष्मी तथा सुख पाकर अन्तमें मोक्ष प्राप्त 
कर लेता है॥ २४-२५॥ 

साधन, विनियोग तथा नित्य-नैमित्तिक कर्ममें क्रमश: 
जलसे, मन्त्रसे और भस्मसे भी स्नान करके पवित्र हो, 
शिखा बाँधकर यज्ञोपवीत धारणकर कुशकी पतवित्री 
हाथमें ले ललाटमें त्रिपुण्ड्र लगाकर रुद्राक्षकी माला लिये 
पंचाक्षर-मन्त्रका जप करना चाहिये॥ २६-२७॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें साधक- संस्कार 
मनत्र-माहात्य्य नामक उनन्‍नीसवाँ अध्याय पूर्ण हुआ॥ १९ ॥ 


वि 


बीसवाँ अध्याय 
योग्य शिष्यके आचार्यपदपर अभिषेकका वर्णन तथा संस्कारके विविध प्रकारोंका निर्देश 


उपमन्यु कहते हैं--यदुनन्दन ! जिसका इस प्रकार 
संस्कार किया गया हो और जिसने पाशुपत-ब्रतका 
अनुष्ठान पूरा कर लिया हो, वह शिष्य यदि योग्य हो 
तो गुरु उसका आचार्यपदपर अभिषेक करे, योग्यता न 
होनेपर न करे॥ १॥ 

[इस अभिषेकके लिये] पूर्ववत्‌ मण्डल बनाकर 


परमेश्वर शिवकी पूजा करे। फिर पूर्ववत्‌ पाँच कलशोंकी 
स्थापना करे। इनमें चार तो चारों दिशाओंमें हों और 
पाँचवाँ मध्यमें हो॥ २॥ 

पूर्ववाले कलशपर निवृत्तिकलाका, पश्चिमवाले 
कलशपर प्रतिष्ठाकलाका, दक्षिण कलशपर विद्याकलाका, 
उत्तर कलशपर शान्तिकलाका और मध्यवर्ती कलशपर 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रक्क्रकरफ्कफक्कफ्क्रफााफक्रफ्ाकफ्राफ्््रफक्कक््रफाफ्रफा्फ््फाफ्फक्रफक््रेफकाभफ््क्रफक्रत्)्रक्रफ्फक्र फफ फरकरफक्क्रफ्रफफफ्क्रफ्राफफ्फकक्रफ्ाकक्रन्‍ फक्कफफ 


शान्त्यवीताकलाका न्यास करके उनमें रक्षा आदिका 
विधान करके धेनुमुद्रा बाँधकर कलशोंको अभिमन्त्रित 
करके पूर्ववत्‌ पूर्णाहुतिपर्यन्त होम करे ॥ ३-४॥ 

फिर नंगे सिर शिष्यको मण्डलमें ले आकर गुरु- 
मन्त्रोंका तर्पण आदि करे और पूर्णाहुति-पर्यन्त हवन एवं 
पूजन करके पूर्ववत्‌ देवेश्वरकी आज्ञा ले शिष्यको 
अभिषेकके लिये ऊँचे आसनपर बिठाये॥ ५-६॥ 

पहले सकलीकरणकी क्रिया करके पंचकला-रूपी 
शिष्यके शरीरमें मन्त्रका न्यास करे। फिर उस शिष्यको 
बाँधकर शिवको सौंप दे। तदनन्तर निवृत्तिकला आदिसे 
युक्त कलशोंको क्रमशः उठाकर शिष्यका शिवमन्त्रसे 
अभिषेक करे। अन्तमें मध्यवर्ती कलशके जलसे अभिषेक 
करना चाहिये॥ ७-८॥ 

इसके बाद शिवभावको प्राप्त हुआ आचार्य शिष्यके 
मस्तकपर शिवहस्त* रखे और उसे शिवाचार्यकी संज्ञा 
दे। तदनन्तर उसको वस्त्राभूषणोंसे अलंकृत करके 
शिवमण्डलमें महादेवजीकी आराधना करके एक सौ 
आठ आहुति एवं पूर्णाहुति दे॥ ९-१०॥ 

फिर देवेश्वरकी पूजा एवं भूतलपर साष्टांग प्रणाम 
करके गुरु मस्तकपर हाथ जोड़ भगवान्‌ शिवसे यह 
निवेदन करे-- 

भगवंस्त्वत्प्रसादेन देशिको5यं मया कृतः। 

अनुगृहाय त्वया देव दिव्याज्ञास्मै प्रदीयताम्‌॥ 

' भगवन्‌ | आपकी कृपासे मैंने इस योग्य शिष्यको 
आचार्य बना दिया है। देव! अब आप अनुग्रह करके इसे 
दिव्य आज्ञा प्रदान करें।'॥ ११-१२॥ 

इस प्रकार कहकर गुरु शिष्यके साथ पुन: शिवको 
प्रणाम करे और दिव्य शिवशास्त्रका शिवकी ही भाँति 
पूजन करे। इसके बाद शिवकी आज्ञा लेकर आचार्य 
अपने उस शिष्यको अपने दोनों हाथोंसे शिवसम्बन्धी 
ज्ञानकी पुस्तक दे॥ १३-१४॥ 

वह उस शिवागम विद्याको मस्तकपर रखकर फिर 


उसे विद्यासनपर रखे और यथोचित रीतिसे प्रणामकर 
उसकी पूजा करे। तदनन्तर गुरु उसे राजोचित चिह्न 
प्रदान करे; क्योंकि आचार्य-पदवीको प्राप्त हुआ पुरुष 
राज्य पानेके भी योग्य है॥ १५-१६॥ 

तत्पश्चातू गुरु उसे पूर्वाचार्योद्रारा आचरित तथा 
शिवशास्त्रोक्त आचारका अनुशासन करे, जिससे सब 
लोकोंमें सम्मान होता है। आचार्य ' पदवीको प्राप्त हुआ 
पुरुष शिवशास्त्रोक्त लक्षणोंके अनुसार यल्पूर्वक शिष्योंकी 
परीक्षा करके उनका संस्कार करनेके अनन्तर उन्हें 
शिवज्ञानका उपदेश दे॥ १७-१८॥ 

इस प्रकार वह बिना किसी आयासके शौच, 
क्षमा, दया, अस्पृहा (कामना-त्याग) तथा अनसूया 
(ईर्ष्या-त्याग) आदि गुणोंका यलपूर्वक अपने भीतर 
संग्रह करे। इस तरह उस शिष्यको आदेश देकर 
मण्डलसे शिवका, शिव-कलशोंका तथा अग्नि आदिका 
विसर्जज करके वह सदस्योंका भी पूजन (दक्षिणा 
आदिसे सत्कार) करे॥ १९-२०॥ 

अथवा, अपने गणोंसहित गुरु एक साथ ही सब 
संस्कार करे। जहाँ दो या तीन संस्कारोंका प्रयोग करना 
हो, वहाँके लिये विधिका उपदेश किया जाता है--वहाँ 
आदियमें ही अध्वशुद्धि-प्रकरणमें कहे अनुसार कलशोंकी 
स्थापना करे। अभिषेकके सिवा समयाचार दीक्षाके सब 
कर्म करके शिवका पूजन और अध्वशोधन करे | अध्वशुद्धि 
हो जानेपर फिर महादेवजीकी पूजा करे ॥ २१--२३ ॥ 

इसके बाद हवन और मन्त्र-तर्पण करके दीपन- 
कर्म करे तथा महेश्वरकी आज्ञा ले शिष्यके हाथमें 
मन्त्रसमर्पणपूर्वक शेष कार्य पूर्ण करे॥ २४॥ 

अथवा सम्पूर्ण मन्त्र-संस्कारका क्रमश: अनुचिन्तन 
करके गुरु अभिषेकपर्यन्त अध्वशुद्धिका कार्य सम्पन्न 
करे॥ २५॥ 

वहाँ शान्त्यवीता आदि कलाओंके लिये जिस 
विधिका अनुष्ठान किया गया है। वह सारा विधान तीन 


* गुरु पहले अपने दाहिने हाथपर सुगन्ध-द्रव्यद्वारा मण्डलका निर्माण करे, तत्पश्चात्‌ वह उसपर विधिपूर्वक भगवान्‌ शिवकी पूजा करे। 
इस प्रकार वह 'शिवहस्त' हो जाता है। मैं स्वयं परम शिव हूँ” यह निश्चय करके श्रीगुरुदेव असंदिग्धचित्तसे शिष्यके सिरका स्पर्श करते हैं। उस 


“शिवहस्त ' के स्पर्शमात्रसे शिष्यका शिवत्व अभिव्यक्त हो जाता है। 

तत्त्वोंकी शुद्धिके लिये भी कर्तव्य है। शिव-तत्त्व, विद्या- 
तत्व और आत्म-तत््व-ये तीन तत्त्व कहे गये हैं। 
शक्तिमें पहले शिवका, फिर विद्याका और उसके बाद 
उसकी आत्माका आविर्भाव हुआ है॥ २६-२७॥ 
शिवसे “शान्त्यतीताध्वा' व्याप्त है, उससे 
'शान्तिकलाध्वा' उससे 'विद्या-कलाध्वा' विद्यासे परिशिष्ट 


*प्रतिष्ठा-कलाध्वा' और उससे 'निवृत्ति-कलाध्वा' व्याप्त 
है। शिवशास्त्रके पारंगत मनीषी पुरुष मन्त्रमूलक शाम्भव 
(शैव)-संस्कारको दुर्लभ मानकर शाक्तसंस्कारका प्रतिपादन 
करते हैं। श्रीकृष्ण ! इस प्रकार मैंने तुमसे सम्पूर्ण यह 
चतुर्विध संस्कार-कर्मका वर्णन किया। अब और क्‍या 
सुनना चाहते हो ?॥ २८--३०॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
विशेषादिसंस्कृति नामक बीसवाँ अध्याय पूर्ण हुआ॥ २० ॥ 


जापयय7#-#“बकैशक-+-पफपे 


इक्कीसवाँ अध्याय 
शिवशास्त्रोक्त नित्य-नेमित्तिक कर्मका वर्णन 


श्रीकृष्ण बोले--मैं शिवके आश्रमका सेवन 
करनेवालोंके शिवशास्त्रोक्त नित्य-नैमित्तिक कर्मको सुनना 
चाहता हूँ॥१॥ 

उपमन्यु बोले--प्रातःकाल शयनसे उठकर 
पार्ववीसहित शिवका ध्यान करके अपने [दैनन्दिन] 
कर्तव्यका भलीभाँति चिन्तन करके अरुणोदयकालमें 
घरसे निकल जाय। बाधारहित एकान्त स्थानमें आवश्यक 
कार्य करनेके अनन्तर शौच करके विधिपूर्वक दनन्‍्तधावन 
करना चाहिये। दातौनके उपलब्ध न होनेपर तथा अष्टमी 
आदि (प्रतिपदा, षष्ठी, अष्टमी, नवमी, एकादशी, 
चतुर्दशी, पूर्णिमा) दिनोंमें [दातौनका निषेध होनेके 
कारण] बारह बार जलसे कुल्ला करके मुख शुद्ध करना 
चाहिये ॥ २--४॥ 

इसके बाद आचमन करके विधिवत्‌ नदी अथवा 
देवखात (देवालयके समीप निर्मित कुण्ड आदि) अथवा 
सरोवर अथवा घरमें ही [प्रातःकालीन] स्नान करना 
चाहिये॥ ५॥ 

स्नान-द्रव्योंको तटपर रखकर उस [सरोवर आदि ]- 
के बाहर [मर्दन आदिके द्वारा दैहिक] मलको दूर करके 
मिट्टीका लेप करके स्नान करे तथा अनन्तर गोमयका 
लेप करना चाहिये। इसके बाद पुनः स्नान करके 
वस्त्रका त्यागककर अथवा उसे धोकर पुन: स्नान करके 
राजाकी भाँति शुद्ध वस्त्र धारण करना चाहिये ॥ ६-७॥ 

ब्रह्मचारी, तपस्वी तथा विधवा स्त्रीको [देहमर्दन 


आदि क्रियाओंवाला] मलस्नान, सुगन्धित पदार्थोंसे 
स्नान तथा दातौन नहीं करना चाहिये। उपवीत धारण 
करके शिखाबन्धनकर जलमें प्रविष्ट होकर डुबकी 
लगाकर सम्यक्‌ आचमन करके जलमें तीन मण्डल 
बनाने चाहिये॥ ८-९॥ 

पुनः: जलमें डुबकी लगाये हुए अपनी शक्तिके 
अनुसार मन्त्र जपे और शिवका स्मरण करे। फिर बाहर 
निकलकर आचमन करके उसीसे अपना अभिषेक 
करे॥ १० ॥ 

दर्भके साथ गायके सींगसे, पलाशके पपत्तेसे, 
कमलदलसे अथवा दोनों हाथोंसे पाँच या तीन बार 
अभिषेक करे। उद्यान आदि तथा घरमें वर्धनी अथवा 
कलशसे स्नानके समय अभिमन्त्रित जलसे स्नान करना 
चाहिये॥ ११-१२ ॥ 

यदि जलस्नान करनेमें [व्यक्ति] असमर्थ हो, तो 
भींगे हुए शुद्ध वस्त्रसे पैरोंसे लेकर मस्तकतक शरीरको 
पोंछना चाहिये। भस्मस्नान अथवा मन्त्रस्नान शिवमन्त्रसे 
करना चाहिये। शिवचिन्तनसे युक्त होकर किया गया 
स्नान उस योगपरायण व्यक्तिका आत्मीय कहा जाता 
है॥ १३-१४॥ 

अपने सूत्रमें कथित विधानके अनुसार मन्त्राचमनपूर्वक 
देवता आदिका तर्पण करके ब्रह्मयज्ञपर्यन्त सभी कर्म 
करना चाहिये॥ १५॥ 

इसके बाद मण्डलमें विराजमान महादेवका ध्यान 


७५६० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्क््रफफ्कफ्रफ्क्फक्रफककफ्ररफकफ््रकाोभक्क्राफ््रफ््रफकाक्क्रफ्रफ्रफा फ्ा् फकम्रष्फक्करफक्रकरफक्रक््रफकक्रफ्््फफ्रफफकक् क्रफ्रा फ््रफक फक् क्र फ्रफ्र फर्क फ क भरकर फक कक क्रफक कफ 


तथा यथाविधि पूजन करके उन आदित्यस्वरूप शिवको 
अर्घध्य प्रदान करना चाहिये। अथवा अपने सूत्रमें कथित 
इस कर्मको करके दोनों हाथोंको धो लेना चाहिये। 
तत्पश्चातू करन्यास और शरीरका सकलीकरण करके 
बायें हाथमें लिये हुए गन्ध-सरसोंमिश्रित जलसे कुशपुंजके 
द्वारा मूलमन्त्रसहित ' आपो हि ष्ठा' आदि मन्त्रोंसे प्रोक्षण 
करके शेष जलको सूँघकर बायें नासापुटसे श्वेतवर्णवाले 
महादेवकी भावना करनी चाहिये॥ १६--१९॥ 

पुनः अर्घ लेकर दाहिने नासापुटसे देहके बाहर 
स्थित कृष्णवर्णवाले महादेवकी भावना करनी चाहिये। 
इसके बाद विशेषकर देवताओं, ऋषियों, पितरों एवं 
भूतोंका तर्पण करना चाहिये तथा उन्हें विधिपूर्वक अर्घ्य 
प्रदान करना चाहिये॥ २०-२१॥ 

रक्तचन्दनमिश्रित जलसे एक हाथ प्रमाणका पूर्ण 
गोलाकार मण्डल भूमिपर बनाये, जो रक्तचूर्ण आदिसे 
अलंकृत हो। उसमें सुखप्राप्तिके लिये 'खखोल्काय '-- 
इस मन्त्रसे आवरणोंसहित सूर्यकी सांगोपांग पूजा 
करे॥ २२-२३॥ 

पुनः: मण्डल बनाकर अंगपूजन करके मागधप्रस्थ 
प्रमाणवाला सुवर्णपात्र स्थापितकर उसे गन्ध तथा 
रक्तचन्दनयुक्त जलसे और रक्तपुष्प, तिल, कुश, अक्षत, 
दूर्वा, अपामार्ग तथा दुग्ध, गोमूत्रादि गव्य पदार्थोसे 
अथवा केवल जलसे भर दे। तत्पश्चात्‌ घुटनोंके बल 
पृथ्वीपर विनत होकर मण्डलमें महादेवको प्रणाम करके 
उस पात्रको सिरसे लगाकर शिवको वह अर्ध्य प्रदान 
करे; अथवा मूलविद्या (मन्त्र)-के द्वारा आकाशस्थित 
आदित्यरूप शिवको अंजलिसे दर्भयुक्त जल समर्पित 
करे॥ २४--२७१/२ ॥ 

तत्पश्चात्‌ हस्तप्रक्षालन करके पुनः: करन्यास करके 
ईशानसे लेकर सद्योजातपर्यन्त पंच ब्रह्ममय शिवका 
ध्यान करके भस्म लेकर यकारादि नकारान्त वर्णात्मक 
मन्त्रोंसे अर्थात्‌ पंचाक्षरकके वर्णोका विलोम क्रमसे उच्चारण 
करते हुए उसे लगाकर अंगोंका स्पर्श करे॥ २८-२९॥ 

मूलमन्त्रसे सिर, मुख, हृदय, गुह्मदेश तथा चरण- 
क्रमसे सम्पूर्ण देहका स्पर्शकर पुनः दूसरा वस्त्र धारण 


करके दो बार आचमनकर ग्यारह मन्त्रोंसे अभिमन्त्रित 
जलसे प्रोक्षण करके दूसरा वस्त्र ओढ़कर दो बार 
आचमन करके शिवका स्मरण करे॥ ३०-३१॥ 

इसके बाद मन्त्साधक पुनः करन्यास करके 
सुगन्धित जलयुक्त भस्मसे ललाटपर स्पष्ट त्रिपुण्ड्र 
लगाये, जो टेढ़ा-मेढ़ा न हो तथा आयताकार हो या 
गोल, चौकोर, विन्दुमात्र अथवा अर्धचन्द्राकार हो। 
भस्मसे जैसा त्रिपुण्ड्र ललाटपर लगाया गया हो, 
वैसा ही (त्रिपुण्ड्र] दोनों भुजाओंमें, सिरपर तथा 
स्तनोंके बीच लगाये। सभी अंगोंमें भस्मसे उद्धूलन 
भी त्रिपुण्ड्क़ी समता नहीं कर सकता है, अतः 
उद्धूलनके बिना भी एक त्रिपुण्ड्र अवश्य ही लगाना 
चाहिये॥ ३२--३४१/२॥ 

सिरपर, कण्ठमें, कानमें तथा हाथमें रुद्राक्षोंको 
धारण करे। सुवर्णके समान वर्णवाले, अच्छिन्न, सुन्दर 
तथा दूसरोंके द्वारा धारण न किये गये रुद्राक्षको 
धारण करे। श्वेत, पीला, लाल तथा काला रुद्राक्ष 
क्रमशः ब्राह्मण आदि वर्णोंके लिये विहित होता है। 
वैसा न मिलनेपर जो भी [रुद्राक्ष] प्राप्त हो 
जाय, उसे धारण करे, किंतु वह दोषयुक्त न हो। 
उसमें भी निम्न वर्णवालोंको उत्तमवर्णका तथा उत्तम 
वर्णवालोंको निम्नवर्णका रुद्राक्ष नहीं धारण करना 
चाहिये॥ ३५--३७॥ 

अपवित्र-अवस्थामें रुद्राक्ष धारण नहीं करना चाहिये, 
अपितु उचित अवसरोंमें ही धारण करना प्रशस्त है। इस 
प्रकार तीनों सन्ध्याकालोंमें अथवा दो सन्ध्याकालोंमें 
अथवा एक सन्ध्याके समय स्नान आदि [कृत्य] करके 
सामर्थ्यानुसार परमेश्वरकी पूजा करनी चाहिये। पूजास्थानमें 
आकर उत्तम आसन लगाकर पूर्वाभिमुख अथवा 
उत्तराभिमुख होकर शिव तथा पार्वतीका ध्यान करना 
चाहिये और श्वेतसे लेकर नकुलीशपर्यन्त शिवावतारोंको 
उनके शिष्योंसहित तथा [अपने] गुरुको प्रणाम करना 
चाहिये॥ ३८--४० ॥ 

इसके बाद भगवान्‌ शिवको पुनः नमस्कार करके 
उनके आठ नामोंका जप करना चाहिये; शिव, महेश्वर, 


वायवीयसंहिता-उ०खं० अ० २२ ] # शिवशास्त्रोक्त न्यास आदि कर्मोका वर्णन « ५६९ 

रुद्र, विष्णु, पितामह, संसारवैद्य, सर्वज्ञ तथा परमात्मा-- | जिह्ाके अग्रभागपर तेजकी राशि [शिव]-का ध्यान 
इन आठ नामोंका अथवा एक ही 'शिव' नामका ग्यारहसे | करके पैरोंको धोकर हस्तप्रक्षालन करके दोनों हाथोंको 
अधिक बार जप करके व्याधि आदिकी शान्तिके लिये | चन्दनलिप्त करके करन्यास करना चाहिये ॥ ४१--४३॥ 
॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें नित्यनैमित्तिक- 
कर्मवर्णन नामक इक्‍्कीसवाँ अध्याय पूर्ण हुआ॥ २९१ ॥ 


कअययय-- 3-७ कित-क-कत- फपफपफप 


बाईसवाँ अध्याय 
शिवशास्त्रोक्त न्यास आदि कर्मोका वर्णन 


उपमन्यु बोले--[हे कृष्ण!] स्थिति, उत्पत्ति 
तथा लयके क्रमसे न्यास तीन प्रकारका कहा गया है। 
स्थिति [नामक] न्यास गृहस्थोंके लिये और उत्पत्तिन्यास 
ब्रह्मचारियोंको विहित बताया गया है। यतियोंके लिये 
संहारन्यासकी विधि है और वही वानप्रस्थियोंके लिये भी 
विहित है। पतिविहीन कुटुम्बिनी स्त्रीके लिये भी स्थिति 
नामक न्यास विहित है। कन्याके लिये उत्पत्तिन्यास 
विहित है। अब न्यासका लक्षण बताऊँगा। अँगूठेसे 
कनिष्ठिकातक स्थितिन्यास कहा गया है। दाहिने अँगूठेसे 
आरम्भ करके बाँयें अँगूठेतक उत्पत्तिन्यास कहा गया है; 
उसके विपरीत संहतिन्यास होता है॥ १--४॥ 

बिन्दुसहित नकार आदि वर्णोका क्रमसे अँगुलियोंमें 
न्यास करे और दोनों करतल तथा अनामिकाओंमें 
शिवका अर्थात्‌ मूलमन्त्रका न्यास करे। इसके बाद 
अस्त्रमन्त्रसे दसों दिशाओंमें अस्त्रन्यास करे तदुपरान्त 
पंचभूतस्वरूपवाली तथा पंचभूताधिपोंके चिहनोंसे युक्त 
एवं हृदय, कण्ठ, तालु, भ्रूमध्य तथा ब्रह्मरन्ध्रके आश्रित 
रहनेवाली, पंचभूताधिषों और उनके अपने बीजोंसे 
संश्लिष्ट निवृत्ति आदि पाँच कलाओंकी उन-उन 
बीजमन्त्रोंमें भावना करे। उन [कलाओं ]-के शोधनके 
लिये पंचाक्षरीविद्या [मन्त्र]-का जप करे॥ ५--७॥ 

तीन बार प्राणायाम करके अस्त्रमन्त्र तथा अस्त्रमुद्रासे 
भूतग्रन्थिको काटे। सुषुम्नानाड़ीसे प्राणवायुद्वारा आत्माको 
प्रेरितकर ब्रह्मरन्ध्रसे निर्गत उस आत्माको शिवतेजसे युक्त 
करे, इसके बाद वायुसे देहको सुखाकर उसे कालाग्निसे 
दग्ध कर दे। तत्पश्चात्‌ ऊपरी भावसे वायुद्वारा कलाओंको 
संहत करके दग्ध देहको संहत करके अब्धिके साथ 


कलाओंका स्पर्श करके अमृतसे देहको प्लावित कर उसे 
यथास्थान निविष्ट कराये | इसके बाद कलासृष्टिके बिना 
उसका संहार करके भस्मीभूत उस देहका अमृतप्लावन 
करे ॥ ८--१३॥ 

तत्पश्चात्‌ उस विद्यामय देहमें दीपशिखाके [सदूश] 
आकारवाले शिवनिर्गत आत्माको ब्रह्मरन्ध्रसे संयुक्त करे। 
पुनः देहके भीतर प्रविष्ट उस आत्माका हृदयकमलमें 
ध्यान करके अमृतवर्षसि पुनः विद्यामय शरीरका सेचन 
करे॥ १४-१५ ॥॥ 

इसके बाद हाथोंको शुद्ध करके करन्यास करे। 
तत्पश्चात्‌ महती मुद्रासे देहन्यास करे। तदनन्तर शिवोक्त 
मार्गसे अंगन्यास करनेके पश्चात्‌ हाथ-पैरकी सन्धियोंमें 
वर्णन्यास करे। इसके बाद छः जातियोंसे युक्त षडंगन्यास 
करके क्रमानुसार अग्निकोण आदि दिशाओंमें दिग्बन्ध 
करे। अथवा सिर आदियमें पंचांगन्यास करे तथा भूतशुद्धि 
आदिके बिना षडंगन्यास करे॥ १६--१९॥ 

इस प्रकार संक्षिप्तरूपसे देह तथा आत्माका शोधन 
करके शिवभावको प्राप्त होकर परमेश्वरका पूजन करे। 
जिसे समय हो तथा बुद्धिभ्रम न हो, वह विस्तृतविधिसे 
न्यासकर्म करे ॥ २०-२१॥ 

उसमें पहला मातृकान्यास, दूसरा ब्रह्मन्यास, तीसरा 
प्रणवन्यास, चौथा हंसन्‍्यास और पाँचवाँ पंचाक्षरात्मकन्यास 
सज्जनोंद्वागया कहा जाता है। इनमें एक या अनेक 
न्यासोंका पूजा आदि कर्मोमें उपयोग करे॥ २२-२३॥ 

मूर्धामें अंकारका न्यास करके ललाटमें ' आं! का, 
नेत्रोंमें 'इं-ई' का, कानोंमें 'उं-ऊं' का, कपोलोंमें ' ऋं- 
ऋं” का, दोनों नासापुटोंमें 'लूं-लूं' का, दोनों ओठोंमें 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्क्रफ्रफ्रफफफ्फ्रफा्फ्क्रफफक्करफमफकफ्क्रफाकक्ररकफक््ॉरफाफफ्फकरकरफ्ककक्फ्् फक्कफ््र फफक्रफचफकफक्रमाकक क्रफक् क्रो फक्रकरफ्र फ्क्रफ्रफमभक्रक्रफक कफ फ 


“एं-ऐं' का, दोनों दन्तपंक्तियोंमें 'ओं-औं' का, जीभमें 
'अं' का और तालुमें 'अः' का क्रमसे न्यास करे। 
दाहिने हाथकी पाँचों सन्धियोंमें कवर्ग (क,ख,ग,घ,ड) - 
का न्यास करे और बायें हाथकी पाँचों सन्धियोंमें चवर्ग 
(च,छ,ज,झ,ज ) -का न्यास करे। दोनों पैरोंमें टवर्ग तथा 
तवर्गका, दोनों पाश्वॉमें 'प-फ' का, पृष्ठ तथा नाभिमें 
“ब-भ' का और हृदयमें मकारका न्यास करे। 'य' से 
लेकर 'स' तकके वर्णोका न्यास त्वचा आदि सातों 
धातुओंमें क्रमसे करे | हृदयके भीतर हकारका और दोनों 
भौहोंके मध्य क्षकारका न्यास करे। इस प्रकार शिवशास्त्रके 
अनुसार पचास वर्णोका न्यास करके अंग-वक्त्र-कलाभेदसे 
पंचब्रह्योंका न्यास करे॥ २४--३० ॥ 

तदुपरान्त उन्हींसे करन्यास आदि भी करे अथवा 
बिना किये भी क्रमपूर्वक सिर, मुख, हृदय, गुह्म तथा 
पैरोंमें इनकी कल्पना करे। इसके बाद ऊर्ध्व आदि 
मुखोंके क्रमसे पश्चिमतकके शिवके मुखोंकी कल्पना 
करे। इन पाँचों मुखोंमें क्रमसे ईशानकी पाँच कलाओंका 
न्यास करे॥ ३१-३२॥ 

इसके बाद पूर्व आदिके क्रमसे चार मुखोंमें तत्पुरुषकी 
चार कलाओंकी कल्पना करे। पुनः हृदय, कण्ठ, कंधा, 
नाभि, कुक्षि, पीठ, वक्ष, दोनों पैरों तथा हाथोंमें अघोरकी 
आठ कलाओंका न्यास करे ॥ ३३-३४॥ 

इसके बाद गुदा, लिंग, जानु, जंघा, नितम्ब, कटि 
तथा पार्श्वभागोंमें वामदेवकी तेरह कलाओंकी भावना 
करे । इसके बाद मन्त्रवेत्ताको चाहिये कि दोनों पैरों, दोनों 
हाथों, नासिका, सिर तथा दोनों बाहुओंमें सद्योजातकी 
आठ कलाओंकी भावना करे। इस प्रकार क्रमानुसार 
अड़तीस कलाओंका न्यास करके प्रणववेत्ता विद्वानको 
बादमें दोनों बाहुओं, दोनों कुहनियों, दोनों मणिबन्धों, 
पार्श्शभागों, उदर, ऊरु, जंघाओं, पैरों तथा पीठमें 
प्रणवन्‍्यास करना चाहिये॥ ३५--३७ /२॥ 

इस प्रकार प्रणवन्यास करके न्‍्यासविद्को चाहिये 
कि जैसा शिवशास्त्रमें कहा गया है, उसके अनुसार 
हंसन्यास करे। हंसबीजका विभाजन करके नेत्रोंमें, 
नासिकाहिद्रोंमें, भुजाओंमें, नेत्रोंमें, मुखमें, ललाटमें, 


कानोंमें, काँखोंमें, स्कन्धोंमें, पाश्वॉमें, स्तनोंमें, कटियें, 
हाथोंमें तथा टखनोंमें हंसन्‍्यास करे अथवा पंचांगविधिसे 
इस हंसन्यासको करके पंचाक्षरीविद्याका न्यास 
करे ॥ ३८--४१॥ 

इस प्रकार पूर्वमें बतायी गयी रीतिसे न्यासद्वारा 
अपनेमें शिवत्वका आधान करे। अशिव होकर शिवका 
अभ्यास न करे, अशिव होकर शिवका पूजन न करे 
तथा अशिव होकर शिवका ध्यान न करे, अशिव 
मनुष्य शिवको नहीं प्राप्त कर सकता है। अतः 
शरीरको शैवीधारणासे युक्त करके तथा पशुभावनाका 
त्याग करके “मैं शिव हूँ'--ऐसा विचार करके शिवकर्म 
करे॥ ४२--४३१/२ ॥ 

कर्मयज्ञ, तपयज्ञ, जपयज्ञ, ध्यानयज्ञ तथा ज्ञानयज्ञ- 
ये पाँच यज्ञ कहे गये हैं। कुछ लोग कर्मयज्ञ्में संलग्न 
रहते हैं, कुछ लोग तपयज्ञमें रत रहते हैं, कुछ लोग 
जपयज्ञमें लगे रहते हैं, कुछ लोग ध्यानयज्ञमें लीन रहते 
हैं और कुछ लोग ज्ञानयज्ञपरायण रहते हैं। ये उत्तरोत्तर 
श्रेष्ठ होते हैं। सकाम तथा अकामके भेदसे कर्मयज्ञ दो 
प्रकारका कहा गया है॥ ४४--४६॥ 

सकाम मनुष्य कामनाओंका भोग करके पुनः-पुनः 
उन्हीं कामनाओंमें फँसता रहता है। निष्काम रुद्रभवनमें 
भोगोंकों भोगकर फिर वहाँसे लौटकर पृथ्वीलोकमें 
तपयज्ञपरायण होकर उत्पन्न होता है, इसमें सन्देह नहीं 
है। वह तपस्वी पुनः इस लोकमें भोगोंकों भोगकर वहाँसे 
फिर लौटकर जपध्यानपरायण होकर पृथ्वीलोकमें मनुष्य 
होता है। जपध्यानमें संलग्न मनुष्य उसकी विशिष्टताके 
कारण इस लोकमें अविलम्ब ज्ञान प्राप्त करके 
शिवसायुज्यको प्राप्त होता है॥ ४७--४९१/२॥ 

अतः कर्मयज्ञ भी शिवाज्ञासे देहधारियोंको मुक्ति 
प्राप्त कराता है। निष्कामकर्म मनुष्यके कामयुक्त होनेपर 
उसके बन्धनका कारण बनता है। अतः पाँचों यज्ञोंमें 
ध्यानयज्ञ तथा ज्ञानयज्ञमें परायण होना चाहिये। जिसने 
ध्यान तथा ज्ञान प्राप्त कर लिया, उसने मानो भवसागर 
पार कर लिया। हिंसा आदि दोषोंसे रहित होनेसे 
विशुद्धताको प्राप्त यह ध्यानयज्ञ चित्तको अभ्युन्नत 


वायवीयसंहिता-उ०खं० अ० २३ ]« अन्तर्याग अथवा मानसिक पूजाविधिका वर्णन * 

करनेवाला, श्रेष्ठ तथा मोक्षदायक कहा गया है। जिस 
प्रकार राजाके अन्तरंग सेवक विशिष्ट लाभोंको प्राप्त 
कर लेते हैं, जो बहिरंग सेवकोंके लिये दुर्लभ हैं, वैसे 
ही ध्यानयोगी भी उत्कृष्ट फलोंको प्राप्त करते हैं। 
ध्यानियोंको शिवका सूक्ष्म विग्रह वैसे ही प्रत्यक्ष हो 
जाता है, जैसे कि कर्मयज्ञ करनेवालोंको मिट्टी, काष्ठ 
आदिसे बना हुआ स्थूलरूप प्रत्यक्ष होता है। अतः 
ध्यानयज्ञपरायण भक्त शिवको भलीभाँति जाननेके कारण 
मिट्टी, पत्थर आदिसे निर्मित देवताओंपर अधिक श्रद्धा 
नहीं करते हैं। अपने हृदयमें स्थित शिवको छोड़कर जो 
मनुष्य बाह्य पूजन करता है, वह हस्तगत फलको 


छोड़कर मानो अपनी कुहनी चाटता है ॥ ५०--५६१/२ ॥ 
ज्ञाससे ध्यानयोग सिद्ध होता है और पुन: ध्यानसे 
ज्ञानोपलब्धि होती है, उन दोनोंसे मुक्ति हो जाती है। अतः 
ध्यानपरायण होना चाहिये । द्वादशान्त, सिर, ललाट, भ्रूमध्य, 
नासाग्र, मुख, कन्धा, हृदय (वक्ष), नाभि तथा शाश्वतस्थानमें 
श्रद्धायुक्त मससे बाहरी पूजोपचारोंसे शिव तथा पार्वतीका 
पूजन करना चाहिये अथवा [ प्रतिष्ठित] लिंगमें या बनाये 
गये पार्थिवलिंगमें अथवा अग्निमें अथवा स्थण्डिलमें 
भक्तिपूर्वक अपने धनसामर्थ्यके अनुसार पूजन करना चाहिये। 
अथवा बाहर तथा भीतर परमेश्वरकी पूजा करे अन्तर्यागमें 
निरत व्यक्ति बहिर्याग करे अथवा न करे॥ ५७--६१॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें शिवशञास्त्रोक्त 
नित्य-नैमित्तिककर्मवर्णन नामक बाईसवाँ अध्याय पूर्ण हुआ॥ २२ ॥ 


जाया -७ “ऑफि-७-चै>- पे 


तेईसवाँ अध्याय 
अन्तर्याग अथवा मानसिक पूजाविधिका वर्णन 


तदनन्तर श्रीकृष्णके पूछनेपर नित्यनैमित्तिक कर्म 
तथा न्यासका वर्णन करनेके पश्चात्‌ उपमन्यु बोले--अब 
मैं पूजाके विधानका संक्षेपसे वर्णन करता हूँ। इसे 
शिवशास्त्रमें शिवने शिवाके प्रति कहा है॥ १॥ 

मनुष्य अग्निहोत्रपर्यन्त अन्तर्यागका अनुष्ठान करके 
पीछे बहिर्याग (बाह्यपूजन) करे। (उसकी विधि इस 
प्रकार है--) अन्तर्यागमें पहले पूजाद्रव्योंको मनसे 
कल्पित और शुद्ध करके गणेशजीका विधिपूर्वक चिन्तन 
एवं पूजन करे॥ २-३॥ 

तत्पश्चात्‌ दक्षिण और उत्तरभागमें क्रमश: नन्दीश्वर 
और सुयशाकी आराधना करके विद्वान्‌ पुरुष मनसे उत्तम 
आसनकी कल्पना करे॥ ४॥ 

सिंहासन, योगासन अथवा तीनों तत्त्वोंसे युक्त 
निर्मल पद्मासनकी भावना करे। उसके ऊपर सर्वमनोहर 
साम्ब-शिवका ध्यान करे॥ ५१/२॥ 

वे शिव समस्त शुभ लक्षणोंसे युक्त और सम्पूर्ण 
अवयवोंसे शोभायमान हैं। वे सबसे बढ़कर हैं और 
समस्त आभूषण उनकी शोभा बढ़ाते हैं। उनके हाथ- 
पैर लाल हैं। उनका मुसकराता हुआ मुख कुन्द और 


चन्द्रमाके समान शोभा पाता है। उनकी अंगकान्ति शुद्ध 
स्फटिकके समान निर्मल है। तीन नेत्र प्रफल्ल कमलकी 
भाँति सुन्दर हैं। चार भुजाएँ, उत्तम अंग और मनोहर 
चन्द्रकलाका मुकुट धारण किये भगवान्‌ हर अपने दो 
हाथोंमें वर तथा अभयकी मुद्रा धारण करते हैं और शेष 
दो हाथोंमें मृगमुद्रा एवं टंक लिये हुए हैं। उनकी कलाईमें 
सर्पोंकी माला कड़ेका काम देती है। गलेके भीतर मनोहर 
नील चिह्न शोभित होता है, उनकी कहीं कोई उपमा नहीं 
है। वे अपने अनुगामी सेवकों तथा आवश्यक उपकरणोंके 
साथ विराजमान हैं॥ ६--९१/२॥ 

इस तरह ध्यान करके उनके वाम-भागमें महेश्वरी 
शिवाका चिन्तन करे। शिवाकी अंगकान्ति प्रफुल्ल 
कमलदलके समान परम सुन्दर है। उनके नेत्र बड़े- 
बड़े हैं। मुख पूर्ण चन्द्रमाके समान सुशोभित है। 
मस्तकपर काले-काले घुँघराले केश शोभा पाते हैं। 
वे नील उत्पलदलके समान कान्तिमती हैं। मस्तकपर 
अर्धचन्द्रका मुकुट धारण करती हैं। उनके पीन पयोधर 
अत्यन्त गोल, घनीभूत, ऊँचे और स्तनिग्ध हैं। शरीरका 
मध्यभाग कृश है। नितम्बभाग स्थूल है। वे महीन 


णज्ध्ड 

[ श्रीशिवमहापुराण- 

पीले वस्त्र धारण किये हुए हैं। सम्पूर्ण आभूषण 
उनकी शोभा बढ़ाते हैं। ललाटपर लगे हुए सुन्दर 
तिलकसे उनका सौन्दर्य और खिल उठा है। विचित्र 
'फूलोंकी मालासे गुम्फित केशपाश उनकी शोभा बढ़ाते 
हैं। उनकी आकृति सब ओरसे सुन्दर और सुडौल 
है। मुख लज्जासे कुछ-कुछ झुका है। वे दाहिने 
हाथमें शोभाशाली सुवर्णमय कमल धारण किये हुए 
हैं और दूसरे हाथकों दण्डकी भाँति सिंहासनपर रखकर 
उसका सहारा ले उस महान्‌ आसनपर बैठी हुई हैं। 
शिवादेवी समस्त पाशोंका छेदन करनेवाली साक्षात्‌ 
सच्चिदानन्दस्वरूपिणी हैं॥ १०--१५१/२॥ 

इस प्रकार महादेव और महादेवीका ध्यान करके 
शुभ एवं श्रेष्ठ आसनपर सम्पूर्ण उपचारोंसे युक्त भावमय 
पुष्पोंद्दारा उनका पूजन करे॥ १६१/२॥ 

अथवा उपर्युक्त वर्णनके अनुसार प्रभु शिवकी एक 


मूर्ति बनवा ले, उसका नाम शिव या सदाशिव हो। दूसरी 
मूर्ति शिवाकी होनी चाहिये; उसका नाम माहेश्वरी षड़्‌- 
विंशका अथवा 'श्रीकण्ठ” हो॥ १७-१८॥ 

फिर अपने ही शरीरकी भाँति मूर्तिमें मन्त्रन्यास 
आदि करके उस मूर्तिमें सतू-असतूसे परे मूर्तिमान्‌ परम 
शिवका ध्यान करे। इसके बाद बाह्य पूजनके ही क्रमसे 
मनसे पूजा सम्पादित करे। तत्पश्चात्‌ समिधा और घी 
आदिसे नाभिमें होमकी भावना करे॥ १९-२०॥ 

तदनन्तर भ्रूमध्यमें शुद्ध दीपशिखाके समान आकार- 
वाले ज्योतिर्मय शिवका ध्यान करे। इस प्रकार अपने 
अंगमें अथवा स्वतन्त्र विग्रहमें शुभ ध्यानयोगके द्वारा 
अग्निमें होम-पर्यन्त सारा पूजन करना चाहिये। यह 
विधि सर्वत्र ही समान है। इस तरह ध्यानमय आराधनाका 
सारा क्रम समाप्त करके महादेवजीका शिवलिंगमें, 
वेदीपर अथवा अग्निमें पूजन करे॥ २१--२३॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
पूजाविधानव्याख्यानवर्णन नामक तेडसवाँ अध्याय पूर्ण हुआ॥ २३ ॥ 


जपययय--#-$-ऑकिी०-३-४४+--पपप५ 


चौबीसवाँ अध्याय 
शिवपूजनकी विधि 


उपमन्यु कहते हैं--यदुनन्दन! विशुद्धिके लिये 
मूलमन्त्रसे गन्ध, चन्दनमिश्रित जलके द्वारा पूजास्थानका 
प्रोक्षण करना चाहिये। इसके बाद वहाँ फूल बिखेरे॥ १॥ 

अस्त्र-मन्त्र ( फट्‌ )-का उच्चारण करके विघ्नोंको 
भगाये। फिर कवच-मन्त्र ( हुम्‌ )-से पूजास्थानको सब 
ओरसे अवगुण्ठित करे। अस्त्र-मन्त्रका सम्पूर्ण दिशाओंमें 
न्यास करके पूजाभूमिकी कल्पना करे। वहाँ सब ओर 
कुश बिछा दे और प्रोक्षण आदिके द्वारा उस भूमिका 
प्रक्षालल करे। पूजासम्बन्धी समस्त पात्रोंका शोधन 
करके द्रव्यशुद्धि करे॥ २-३॥ 

प्रोक्षणीपात्र, अर्घ्यपात्र, पाद्यपात्र और आचमनीय- 
पात्र--इन चारोंका प्रक्षालन, प्रोक्षण और वीक्षण करके 
इनमें शुभ जल डाले और जितने मिल सकें, उन सभी 
पवित्र द्र॒व्योंको उनमें डाले॥ ४-५॥ 

पंचरत्न, चाँदी, सोना, गन्ध, पुष्प, अक्षत आदि तथा 


फल, पल्‍लव और कुश-ये सब अनेक प्रकारके पुण्य 
द्रव्य हैं। स्नान और पीनेके जलमें विशेषरूपसे 
सुगन्ध आदि एवं शीतल मनोज्ञ पुष्प आदि छोड़े॥ ६-७ ॥ 

पाद्यपात्रमें खश और चन्दन छोड़ना चाहिये। 
आचमनीयपात्रमें विशेषत: जायफल, कंकोल, कपूर, सहिजन 
और तमालका चूर्ण करके डालना चाहिये । इलायची सभी 
पात्रोंमें डालनेकी वस्तु है। कपूर, चन्दन, कुशाग्रभाग, 
अक्षत, जौ, धान, तिल, घी, सरसों, फूल और भस्म--इन 
सबको अर्ध्यपात्रमें छोड़ना चाहिये॥ ८--१०॥ 

कुश, फूल, जौ, धान, सहिजन, तमाल और 
भस्म--इन सबका प्रोक्षणीपात्रमें प्रक्षेपण करना 
चाहिये॥ ११॥ 

सर्वत्र मन्त्र-न्यास करके कवच-मन्त्रसे प्रत्येक 
पात्रको बाहरसे आवेष्टित करे। तत्पश्चात्‌ अस्त्र-मन्त्रसे 
उसकी रक्षा करके धेनुमुद्रा दिखाये। पूजाके सभी 


वायवीयसंहिता-उ०खं० अ० २४] 


# शिवपूजनकी विधि « 


७५६७ 


द्रव्योंका प्रोशक्षणीपात्रके जलसे मूलमन्त्रद्वारा प्रोक्षण करके 
विधिवत्‌ शोधन करे॥ १२-१३ ॥ 

श्रेष्ठ साधकको चाहिये कि अधिक पात्रोंके न 
मिलनेपर सब कर्मोमें एकमात्र प्रोक्षणीपात्रको ही सम्पादित 
करके रखे और उसीके जलसे सामान्यतः अर्घ्य आदि 
दे। तत्पश्चात्‌ मण्डपके दक्षिण द्वारभागमें भक्ष्य-भोज्य 
आदिके क्रमसे विधिपूर्वक विनायकदेवकी पूजा करके 
अन्तःपुरके स्वामी साक्षात्‌ नन्दीकी भलीभाँति पूजा 
करे॥ १४-- १५१/२॥ 

उनकी अंगकान्ति सुवर्णमय पर्वतके समान है। 
समस्त आभूषण उनकी शोभा बढ़ाते हैं। मस्तकपर 
बालचन्द्रका मुकुट सुशोभित होता है। उनकी मूर्ति सौम्य 
है। वे तीन नेत्र और चार भुजाओंसे युक्त हैं। उन प्रभुके 
एक हाथमें चमचमाता हुआ त्रिशूल, दूसरेमें मृगी, 
तीसरेमें टंक और चौथेमें तीखा बेंत है। उनके मुखकी 
कान्ति चन्द्रमण्डलके समान उज्ज्वल है। मुख वानरके 
सदूश है॥ १६--१७१/२॥ 

द्वारके उत्तर पार्श्वमें उनकी पत्नी सुयशा हैं, जो 
मरुद्गणोंकी कन्या हैं। वे उत्तम ब्रतका पालन करनेवाली 
हैं और पार्वतीजीके चरणोंका श्रृंगार करनेमें लगी रहती 
हैं॥ १८१/२॥ 

उनका पूजन करके परमेश्वर शिवके भवनके भीतर 
प्रवेश करे और उन द्र॒व्योंसे शिवलिंगका पूजन करके 
निर्माल्यको वहाँसे हटा ले । तदनन्तर फूल धोकर शिवलिंगके 
मस्तकपर उसकी शुद्धिके लिये रखे ॥ १९-२० ॥ 

फिर हाथमें फूल ले यथाशक्ति मन्त्रका जप करे। 
इससे मन्त्रकी शुद्धि होती है। ईशानकोणमें चण्डकी 
आराधना करके उन्हें पूर्वोक्त निर्माल्य अर्पित करे ॥ २१॥ 

तत्पश्चातू्‌ इष्टदेवके लिये आसनकी कल्पना करे। 
क्रमश: आधार आदिका ध्यान करे--कल्याणमयी आधार- 
शक्ति भूतलपर विराजमान हैं और उनकी अंगकान्ति 


श्याम है। इस प्रकार उनके स्वरूपका चिन्तन करे। उनके 
ऊपर फन उठाये सर्पाकार अनन्त बैठे हैं, जिनकी 
अंगकान्ति उज्ज्वल है। वे पाँच फनोंसे युक्त हैं और 
आकाशको चाटते हुए-से जान पड़ते हैं। अनन्तके ऊपर 
भद्रासन है, जिसके चारों पायोंमें सिंहकी आकृति बनी 
हुई है। वे चारों पाये क्रमश: धर्म, ज्ञान, वैराग्य और 
ऐश्वर्यरूप हैं॥ २२--२४॥ 

धर्म नामवाला पाया आग्नेयकोणमें है और उसका 
रंग सफेद है। ज्ञान नामक पाया नैर्क्रत्यकोणमें है और 
उसका रंग लाल है। वैराग्य वायव्यकोणमें है और 
उसका रंग पीला है तथा ऐश्वर्य ईशानकोणमें है और 
उसका वर्ण श्याम है। अधर्म आदि उस आसनके पूर्वादि 
भागोंमें क्रमशः स्थित हैं अर्थात्‌ अधर्म पूर्वमें, अज्ञान 
दक्षिणमें, अवैराग्य पश्चिममें और अनैश्वर्य उत्तरमें हैं। 
इनके अंग राजावर्त मणिके समान हैं--ऐसी भावना 
करनी चाहिये। इस भद्रासनको ऊपरसे आच्छादित 
करनेवाला श्वेत निर्मल पद्ममय आसन है॥ २५-२६॥ 

अणिमा आदि आठ ऐश्वर्य--गुण ही उस कमलके 
आठ दल हैं; वामदेव आदि रुद्र अपनी वामा आदि शक्तियोंके 
साथ उस कमलके केसर हैं। वे मनोन्‍्मनी आदि अन्तःशक्तियाँ 
ही बीज हैं, अपर वैराग्य कर्णिका है, शिवस्वरूप ज्ञान 
नाल है, शिवधर्म कन्द है, कर्णिकाके ऊपर तीन मण्डल 
(चन्द्रमण्डल, सूर्यमण्डल और वहिनमण्डल) हैं और उन 
मण्डलोंके ऊपर आत्मतत्त्व, विद्यातत्त्व तथा शिवतत्त्वरूप 
त्रिविध आसन हैं॥ २७--२९ ॥ 

इन सब आसनोंके ऊपर विचित्र बिछौनोंसे आच्छादित 
एक सुखद दिव्य आसनकी कल्पना करे, जो शुद्ध 
विद्यासे अत्यन्त प्रकाशमान हो ॥ ३०॥ 

आसनके अनन्तर आवाहन, स्थापन, संनिरोधन, 
निरीक्षण एवं नमस्कार करे। इन सबकी पृथक्‌-पृथक्‌ 
मुद्राएँ बाँधकर दिखाये*॥ ३१॥ 


* दोनों हाथोंकी अंजलि बनाकर अनामिका अंगुलिके मूलपर्वपर अँगूठेको लगा देना 'आवाहन' मुद्रा है। इसी आवाहन मुद्राकों अधोमुख 


कर दिया जाय तो वह 'स्थापन' मुद्रा हो जाती है। यदि मुट्ठीके भीतर अँगूठेको डाल दिया जाय और दोनों हाथोंकी मुट्ठी संयुक्त कर दी जाय तो 
वह 'संनिरोधन' मुद्रा कही गयी है। दोनों मुट्टियोंको उत्तान कर देनेपर 'सम्मुखीकरण' नामक मुद्रा होती है। इसीको यहाँ 'निरीक्षण' नामसे कहा 
गया है। शरीरको दण्डकी भाँति देवताके सामने डाल देना, मुखको नीचेकी ओर रखना और दोनों हाथोंको देवताकी ओर फैला देना--साष्टांग 
प्रणामकी इस क्रियाको ही यहाँ “नमस्कार ' मुद्रा कहा गया है। 


५६६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक्रक्ररफ्रफफफमफफ्र्करफााश््रफफरफकरक्:कंकररफऋ््ररफकक्रक्फफ्रफ्रफ्क्रफ््भाक््करफक्ररअफफफफ्फफरफकक्रएरफक्रफक,्राफरफ्फक्रफक्कफ्रक्कर करार फ फ्फक् क्र कफ क्र क फ फर 


तदनन्तर पाद्य, आचमन, अर्घ्य, [ आदि देकर स्नान 
कराये, तदुपरान्त वस्त्र, यज्ञोपवीत,] गन्ध, पुष्प, धूप, 
दीप, [नैवेद्य] और ताम्बूल देकर शिवा और शिवको 
समर्पित करे। अथवा उपर्युक्त रूपसे आसन और मूर्तिकी 
कल्पना करके मूलमन्त्र एवं अन्य ईशानादि ब्रह्ममन्त्रोंद्वारा 
सकलीकरणकी क्रिया करके देवी पार्वतीसहित परम 
कारण शिवका आवाहन करे॥ ३२--३३१/२ ॥ 

भगवान्‌ शिवकी अंगकान्ति शुद्ध स्फटिकके समान 
उज्ज्वल है। वे निश्चल, अविनाशी, समस्त लोकोंके 
परम कारण, सर्वलोकस्वरूप, सबके बाहर-भीतर 
विद्यमान, सर्वव्यापी, अणु-से-अणु और महानूसे भी 
महान्‌ हैं॥ ३४-३५॥ 

भक्तोंको अनायास ही दर्शन देते हैं। सबके ईश्वर 
एवं अव्यय हैं। ब्रह्मा, इन्द्र, विष्णु तथा रुद्र आदि 
देवताओंके लिये भी अगोचर हैं। सम्पूर्ण वेदोंके सारतत्त्व 
हैं। विद्वानोंके भी दृष्टिपथमें नहीं आते हैं। आदि, मध्य 
और अन्तसे रहित हैं। भवरोगसे ग्रस्त प्राणियोंके लिये 
औषधरूप हैं। शिवतत्त्वके रूपमें विख्यात हैं और सबका 
कल्याण करनेके लिये जगत्‌में सुस्थिर शिवलिंगके रूपमें 
विद्यमान हैं॥ ३६--३७१/२॥ 

ऐसी भावना करके भक्तिभावसे गन्ध, धूप, दीप, 
पुष्प और नैवेद्य--इन पाँच उपचारोंद्वारा उत्तम शिवलिंगका 
पूजन करे। परमात्मा महेश्वर शिवकी लिंगमयी मूर्तिके 
स्नानकालमें जय-जयकार आदि शब्द और मंगलपाठ 
करे॥ ३८-३९ ॥ 

पंचगव्य, घी, दूध, दही, मधु [ और शर्करा ]-के 
साथ फल-मूलके सारतत्त्वसे, तिल, सरसों, सत्तूके 
उबटनसे, जौ आदिके उत्तम बीजोंसे, उड़द आदिके 
चूर्णोसे तथा आटा आदिसे आलेपन करके मन्दोष्ण 
जलसे शिवलिंगको नहलाये॥ ४०-४१॥ 

लेप और गन्धके निवारणके लिये बिल्वपत्र आदिसे 
रगड़े। फिर जलसे नहलाकर चक्रवर्ती सम्राट्के लिये 
उपयोगी उपचारोंसे (अर्थात्‌ सुगन्धित तेल-फुलेल आदिके 
द्वारा) सेवा करे। सुगन्धयुक्त आँवला और हल्दी भी 
क्रमश: अर्पित करे। इन सब वस्तुओंसे शिवलिंग अथवा 


शिवमूर्तिका भलीभाँति शोधन करके चन्दनमिश्रित जल, 
कुश-पुष्पयुक्त जल, सुवर्ण एवं रत्नयुक्त जल तथा 
मन्त्रसिद्ध जलसे क्रमशः स्नान कराये॥ ४२--४४॥ 

इन सब द्रव्योंका मिलना सम्भव न होनेपर यथासम्भव 
संगृहीत वस्तुओंसे युक्त जलद्वारा अथवा केवल मन्त्राभि- 
मन्त्रित जलद्दारा श्रद्धापूर्वक शिवको स्नान कराये ॥ ४५ ॥ 

कलश, शंख और वर्धनीसे तथा कुश और पुष्पसे 
युक्त हाथके जलसे मन्त्रोच्चारणपूर्वक इष्टदेवताको नहलाना 
चाहिये। पवमानसूक्त, रुद्रसूक्त, नीलरुद्रसूक्त, त्वरितमन्त्र, 
लिंगसूक्त आदिसूक्तोंसे, अथर्वशीर्ष, ऋग्वेद, सामवेद तथा 
शिवसम्बन्धी ईशानादि पंच-ब्रह्ममन्त्र, शिवमन्त्र तथा 
प्रणवसे देवदेवेश्वर शिवको स्नान कराये ॥ ४६--४८ ॥ 

जैसे महादेवजीको स्नान कराये, उसी तरह महादेवी 
पार्ववीको भी स्नान आदि कराना चाहिये। उन दोनोंमें 
कोई अन्तर नहीं है; क्योंकि वे दोनों सर्वथा समान हैं। 
पहले महादेवजीके उद्देश्यसे स्नान आदि क्रिया करके 
फिर देवीके लिये उन्हीं देवाधिदेवके आदेशसे सब कुछ 
करे ॥ ४९-५० ॥ 

अर्धनारीश्वरको पूजा करनी हो तो उसमें पूर्वापरका 
विचार नहीं है। अत: उसमें महादेव और महादेवीकी 
साथ-साथ पूजा होती रहती है। शिवलिंगमें या अन्यत्र मूर्ति 
आदियें अर्द्धनारीश्वरकी भावनासे सभी उपचारोंका शिव 
और शिवाके लिये एक साथ ही उपयोग होता है॥ ५१॥ 

पवित्र सुगन्धित जलसे शिवलिंगका अभिषेक करके 
उसे वस्त्रसे पोंछे । फिर नूतन वस्त्र एवं यज्ञोपवीत चढ़ाये। 
तत्पश्चात्‌ पाद्य, आचमन, अर्घ्य, गन्ध, पुष्प, आभूषण, 
धूप, दीप, नैवेद्य, पीनेयोग्य जल, मुखशुद्धि, पुनराचमन, 
मुखवास तथा सम्पूर्ण रत्नोंसे जटित सुन्दर मुकुट, 
आभूषण, नाना प्रकारकी पवित्र पुष्पमालाएँ, छत्र, चँवर, 
व्यजन, ताड़का पंखा और दर्पण देकर सब प्रकारकी 
मंगलमयी वाद्यध्वनियोंके साथ इष्टदेवकी नीराजना करे 
(आरती उतारे) | उस समय गीत और नृत्य आदिके साथ 
जय-जयकार भी होनी चाहिये॥ ५२--५६ ॥ 

सोना, चाँदी, ताँबा अथवा मिट्टीके सुन्दर पात्रमें 
कमल आदिके शोभायमान फूल रखे। कमलके बीज 


वायवीयसंहिता-उ०खं० अ० २५ ] 

तथा दही, अक्षत आदि भी डाल दे। त्रिशूल, शंख, दो 
कमल, नन्द्यावर्त नामक शंखविशेष, सूखे गोबरकी आग, 
श्रीवत्स, स्वस्तिक, दर्पण, वचत्र तथा अग्नि आदिसे 
चिहिनत पात्रमें आठ दीपक रखे। वे आठों आठ 
दिशाओं में रहें और एक नौवाँ दीपक मध्यभागमें रहे। इन 
नवों दीपकोंमें वामा आदि नव शक्तियोंका ध्यान तथा 
पूजन करे॥ ५७--५९ ॥ 

फिर कवचमन्त्रसे आच्छादन और अस्त्रमन्त्रद्वारा 
सब ओरसे संरक्षण करके धेनुमुद्रा दिखाकर दोनों हाथोंसे 
पात्रको ऊपर उठाये अथवा पात्रमें क्रमशः पाँच दीप 
रखे । चारको चारों कोनोंमें और एकको बीचमें स्थापित 
करे ॥ ६०-६१॥ 

तत्पश्चातू उस पात्रको उठाकर शिवलिंग या 
शिवमूर्ति आदिके ऊपर क्रमश: तीन बार प्रदक्षिण क्रमसे 
घुमाये और मूलमन्त्रका उच्चारण करता रहे। तदनन्तर 
मस्तकपर अर्घ्य और सुगन्धित भस्म चढ़ाये। फिर 
पुष्पांजलि देकर उपहार निवेदन करे। इसके बाद जल 
देकर आचमन कराये। फिर पाँच सुगन्धित द्र॒व्योंसे युक्त 
ताम्बूल भेंट करे॥ ६२--६४॥ 

तत्पश्चात्‌ प्रोक्षणीय पदार्थोंका प्रोक्षण करके नृत्य 
और गीतका आयोजन करे। लिंग या मूर्ति आदिमें शिव 


तथा पार्वतीका चिन्तन करते हुए यथाशक्ति शिव- 
मन्त्रका जप करे। जपके पश्चातू प्रदक्षिणा, नमस्कार, 
स्तुतिपाठ, आत्मसमर्पण तथा कार्यका विनयपूर्वक विज्ञापन 
करे ॥ ६५-६६ ॥ 

फिर अर्घ्य और पुष्पांजलि दे विधिवत मुद्रा 
बाँधकर इष्टदेवसे त्रुटियोंके लिये क्षमा-प्रार्थना करे। 
तत्पश्चात्‌ मूर्तिसहित देवताका विसर्जन करके अपने 
हृदयमें उसका चिन्तन करे। पाद्यसे लेकर मुखवासपर्यन्त 
पूजन करना चाहिये अथवा अर्घ्य आदिसे पूजन आरम्भ 
करना चाहिये या अधिक संकटकी स्थितिमें प्रेमपूर्वक 
केवल फूलमात्र चढ़ा देना चाहिये॥ ६७-६८ ॥ 

प्रेमपूर्वक उतनेसे ही अर्थात्‌ फूलमात्र चढ़ा देनेसे 
ही परम धर्मका सम्पादन हो जाता है। जबतक प्राण रहे 
शिवका पूजन किये बिना भोजन न करे॥ ६९॥ 

यदि कोई पापी स्वेच्छासे भोजन ग्रहण करता है, 
तो उसके पापका प्रतिकार नहीं हो सकता। यदि भूलसे 
खा ले तो उसे प्रयत्नपूर्वक उगल दे। स्नान करके शिव 
तथा पार्वतीका दोगुना पूजनकर निराहार रहकर ब्रह्मचर्यपूर्वक 
शिवका दस हजार जप करे और दूसरे दिन यथाशक्ति 
शिवको अथवा शिवभक्तको सुवर्ण आदि प्रदानकर 
महापूजा करके वह पवित्र हो जाता है॥ ७०--७२॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें शास्त्रोक्त 
सिवपूजनवर्णन नामक चौबीसवाँ अध्याय पूर्ण हुआ॥ २४ ॥ 


जपय-7&#-0-अनकैक-क-चैन-पपफफप7 


पचीसवाँ अध्याय 
शिवपूजाकी विशेष विधि तथा शिव-भक्तिकी महिमा 


[ उपमन्यु बोले--हे कृष्ण! ] इस विषयमें जो 
कुछ नहीं कह पाया हूँ, उसे पूजाके क्रमके लोप होनेके 
भयसे विस्तारपूर्वक तो नहीं, अपितु संक्षेपमें ही कहूँगा॥ १॥ 

उपमन्यु कहते हैं--यदुनन्दन ! दीपदानके बाद 
और नैवेद्य-निवेदनसे पहले आवरण-पूजा करनी चाहिये 
अथवा आरतीका समय आनेपर आवरणपूजा करे॥ २॥ 


वहाँ शिव या शिवाके प्रथम आवरणमें ईशानसे 
लेकर 'सद्योजातपर्यन्त' तथा हृदयसे लेकर अस्त्रपर्यन्तका 


पूजन करे*॥ ३॥ 


ईशानमें, पूर्वभागमें, दक्षिणमें, उत्तरमें, पश्चिममें, 
आग्नेयकोणमें, ईशानकोणमें, नैर्क्रत्यकोणमें, वायव्यकोणमें, 
फिर ईशानकोणमें तत्पश्चात्‌ चारों दिशाओंमें गर्भावरण 


* अर्थात्‌-ईशान, तत्पुरुष, अघोर, वामदेव और सद्योजात--इन पाँच मूर्तियोंका तथा हृदय, सिर, शिखा, कवच, नेत्र और अस्त्र--इन 


अंगोंका पूजन करना चाहिये। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


अथवा मन्त्र-संघातकी पूजा बतायी गयी है या हृदयसे 
लेकर अस्त्रपर्यन्त अंगोंकी पूजा करे ॥ ४--५१/२॥ 

इनके बाह्मभागमें पूर्वदिशामें इन्द्रका, दक्षिणदिशामें 
यमका, पश्चिम दिशामें वरुणका, उत्तर दिशामें कुबेरका, 
ईशानकोणमें ईशानका, अग्निकोणमें अग्निका, नैर्क्रत्यकोणमें 
निऋतिका, वायव्यकोणमें वायुका, नैर्रत्य और पश्चिमके 
बीचमें अनन्त या विष्णुका तथा ईशान और पूर्वके बीचमें 
ब्रह्माका पूजन करे ॥ ६--७१/२ ॥ 

कमलके बाह्मभागमें वज़््से लेकर कमलवपर्यन्त 
लोकेश्वरोंके सुप्रसिद्ध आयुधोंका पूर्वादि दिशाओंमें क्रमशः 
पूजन करे। यह ध्यान करना चाहिये कि समस्त 
आवरणदेवता सुखपूर्वक बैठकर महादेव और महादेवीकी 
ओर दोनों हाथ जोड़े देख रहे हैं। फिर सभी आवरण 
देवताओंको प्रणाम करके “नम: ' पदयुक्त अपने-अपने 
नामसे पुष्पोपचार समर्पणपूर्वक उनका क्रमशः पूजन 
करे। (यथा इन्द्राय नमः पुष्पं समर्पयामि इत्यादि।) 
इसी तरह गर्भावरणका भी अपने आवरण-सम्बन्धी 
मन्त्रसे यजन करे॥ ८--११॥ 

योग, ध्यान, होम, जप और बाह्य अथवा आशभ्यन्तरमें 
भी देवताका पूजन करना चाहिये। इसी तरह उनके लिये 
छ: प्रकारकी हवि भी देनी चाहिये--किसी एक शुद्ध 
अन्नका बना हुआ, मूँगमिश्रित अन्न या मूँगकी खिचड़ी, 
खीर, दधिमिश्रित अन्न, गुड़का बना हुआ पकवान तथा 
मधुसे तर किया हुआ भोज्य पदार्थ--इनमेंसे एक या 
अनेक हविष्यको नाना प्रकारके व्यंजनोंसे संयुक्त तथा 
गुड़ और खाँड़से सम्पन्न करके नैवेद्यके रूपमें अर्पित 
करना चाहिये। साथ ही मक्खन और उत्तम दही परोसना 
चाहिये। पूआ आदि अनेक प्रकारके भक्ष्य पदार्थ और 
स्वादिष्ट फल देने चाहिये॥ १२--१४॥ 

लाल चन्दन और पुष्पवासित अत्यन्त शीतल जल 
अर्पित करना चाहिये। मुख-शुद्धिके लिये मधुर इलायचीके 
रससे युक्त सुपारीके कोमल टुकड़े, खैर आदिसे युक्त 
सुनहरे रंगके पीले पानके पत्तोंके बने हुए बीड़े, शिलाजीतका 
चूर्ण, सफेद चूना, जो अधिक रूखा या दूषित न हो, 
कपूर, कंकोल, नूतन एवं सुन्दर जायफल आदि अर्पित 


करने चाहिये। आलेपनके लिये चन्दनका मूलकाष्ठ 
अथवा उसका चूरा, कस्तूरी, कुंकुम, मृगमदात्मक रस 
होने चाहिये। फूल वे ही चढ़ाने चाहिये, जो सुगन्धित, 
पवित्र और सुन्दर हों॥ १५--१८॥ 

गन्धरहित, उत्कट गन्धवाले, दूषित, बासी तथा 
स्वयं ही टूटकर गिरे हुए फूल शिवके पूजनमें नहीं देने 
चाहिये। कोमल वस्त्र ही चढ़ाने चाहिये। भूषणोंमें 
विशेषत: वे ही अर्पित करने चाहिये, जो सोनेके बने हुए 
तथा विद्युन्मण्डलके समान चमकीले हों, ये सब वस्तुएँ 
कपूर, गुग्गुल, अगुरु और चन्दनसे आधूपषित तथा 
पुष्पसमूहोंसे सुवासित होनी चाहिये। चन्दन, अगुरु, 
कपूर, सुगन्धित काष्ठ तथा गुग्गुलके चूर्ण, घी और 
मधुसे बना हुआ धूप उत्तम माना गया है॥ १९--२२॥ 

कपिला गायके अत्यन्त सुगन्धित घीसे प्रतिदिन 
जलाये गये कर्पूरयुक्त दीप श्रेष्ठ माने गये हैं। पंचगव्य, 
मीठे पदार्थ और कपिला गायका दूध, दही एवं घी-- 
ये सब भगवान्‌ शंकरके स्नान और पानके लिये अभीष्ट 
हैं॥ २३-२४॥ 

हाथीके दाँतके बने हुए भद्रासन, जो सुवर्ण एवं 
रत्नोंसे जटित हैं, शिवके लिये श्रेष्ठ बताये गये हैं। उन 
आसनोंपर विचित्र बिछावन, कोमल गद्दे और तकिये होने 
चाहिये। इनके सिवा और भी बहुत-सी छोटी-बड़ी 
सुन्दर एवं सुखद शय्याएँ होनी चाहिये॥ २५-२६॥ 

समुद्रगामिनी नदी एवं नदसे लाया तथा कपड़ेसे 
छानकर रखा हुआ शीतल जल भगवान्‌ शंकरके स्नान 
और पानके लिये श्रेष्ठ कहा गया है। चन्द्रमाके समान 
उज्ज्वल छत्र, जो मोतियोंकी लड़ियोंसे सुशोभित, 
नवरत्नजटित, दिव्य एवं सुवर्णमय दण्डसे मनोहर हो, 
भगवान्‌ शिवकी सेवामें अर्पित करनेयोग्य हैं॥ २७-२८ ॥ 

सुवर्णधूषित दो श्वेत चँवर, जो रत्नमय दण्डोंसे 
शोभायमान तथा दो राजहंसोंके समान आकारवाले हों, 
शिवकी सेवामें देनेयोग्य हैं। सुन्दर एवं स्निग्ध दर्पण, जो 
दिव्य गन्धसे अनुलिप्त, सब ओरससे रत्नोंद्वारा आच्छादित 
तथा सुन्दर हारोंसे विभूषित हो, भगवान्‌ शंकरको अर्पित 
करना चाहिये॥ २९-३०॥ 


वायवीयसंहिता-उ०खं० अ० २५ ] 

उनके पूजनमें हंस, कुन्द एवं चन्द्रमाके समान 
उज्ज्वल तथा गम्भीर ध्वनि करनेवाले शंखका उपयोग 
करना चाहिये, जिसके मुख और पृष्ठ आदि भागोंमें रत्न 
एवं सुवर्ण जड़े गये हों। शंखके सिवा नाना प्रकारकी 
ध्वनि करनेवाले सुन्दर काहल (वाद्यविशेष), जो 
सुवर्णनिर्मित तथा मोतियोंसे अलंकृत हों, बजाने 
चाहिये ॥ ३१-३२॥ 

इनके अतिरिक्त भेरी, मृदंग, मुरज, तिमिच्छ और 
पटह आदि बाजे भी, जो समुद्रकी गर्जनाके समान ध्वनि 
करनेवाले हों, यलपूर्वक जुटाकर रखने चाहिये। पूजाके 
सभी पात्र, भाण्ड और उनके आधार भी सुवर्णके ही 
बनवाये ॥ ३३-३४॥ 

परमात्मा महेश्वर शिवका मन्दिर राजमहलके समान 
बनवाना चाहिये, जो शिल्पशास्त्रमें बताये हुए लक्षणोंसे 
युक्त हो। वह ऊँची चहारदीवारीसे घिरा हो। उसका 
गोपुर इतना ऊँचा हो कि पर्वताकार दिखायी दे। वह 
अनेक प्रकारके रत्नोंसे आच्छादित हो । उसके दरवाजेके 
फाटक सोनेके बने हुए हों॥ ३५-३६॥ 

उस मन्दिरके मण्डपमें तपाये हुए सोने तथा रत्नोंके 
सैकड़ों खम्भे लगे हों । चँदोवेमें मोतियोंकी लड़ियाँ लगी 
हुई हों | दरवाजेके फाटकमें मूँगे जड़े गये हों । मन्दिरका 
शिखर सोनेके बने हुए दिव्य कलशाकार मुकुटोंसे 
अलंकृत एवं अस्त्रराज त्रिशूलसे चिहिनत हो ॥ ३७-३८ ॥ 

वह मन्दिर राजमार्गोसे शोभायमान तथा चारों 
ओरसे अत्यधिक ऊँचे शिखरोंवाले राजोचित भवनोंसे 
युक्त होना चाहिये। उसमें दिशाओं और विदिशाओंमें 
उत्तम सभाभवन, विश्रामभूमियाँ आदि हों तथा उसका 
अन्तर्भाग सभी प्रकारसे अलंकृत होना चाहिये। नृत्य 
तथा गायनमें पारंगत हजारों स्त्रियों तथा वीणा, वेणु 
आदिके वादनमें निपुण पुरुषोंसे उसे युक्त होना चाहिये। 
गज, अश्व तथा रथोंसे युक्त वीर रक्षकोंसे वह रक्षित हो 
तथा उसमें सभी दिशाओं-विदिशाओंमें अनेक पुष्पोद्यान 


और सरोवर हों॥ ३९--४२॥ 

उस भवनके सभी ओर बहुत-सी बावलियाँ बनायी 
गयी हों। वेद तथा वेदान्त विद्याके मर्मको समझनेवाले, 
शिवशास्त्रपरायण, शैवधर्मके अनुपालक, शिवशास्त्रमें 
बताये गये लक्षणोंसे सम्पन्न, शान्त, प्रसन्‍नमुख, भक्तिनिष्ठ, 
सदाचारनिरत तथा सौभाग्यसम्पन्न शैव और माहेश्वर 
द्विजोंसे वह सेवित हो रहा हो॥ ४३--४४१/२॥ 

अपने सामर्थ्यके अनुरूप इस प्रकारकी आन्तरिक 
तथा बाह्य संरचनावाले स्थानपर या कि शिलानिर्मित, 
हाथीदाँतसे निर्मित, काष्ठनिर्मित, ईंटोंसे बने या केवल 
मृत्तिकासे निर्मित भवनमें अथवा किसी पावन वन, पर्वत, 
नदीतट, देवमन्दिर, किसी पवित्र क्षेत्रमें या शुभ गृहमें 
समृद्ध अथवा विपनन साधकको अपने सामर्थ्यके अनुरूप 
न्यायोपार्जित द्रव्योंसे भक्तिपूर्वक महादेवजीकी पूजा 
करनी चाहिये॥ ४५--४७॥ 

यदि कोई अन्यायोपार्जित द्रव्यसे भी भक्तिपूर्वक 
शिवजीकी पूजा करता है तो उसे भी कोई पाप नहीं 
लगता; क्योंकि भगवान्‌ भावके वशीभूत हैं। न्यायोपार्जित 
धनसे भी यदि कोई बिना भक्तिके पूजन करता है तो उसे 
उसका फल नहीं मिलता; क्योंकि पूजाकी सफलतामें 
भक्ति ही कारण है॥४८-४९॥ 

भक्तिसे अपने वैभवके अनुसार भगवान्‌ शिवके 
उद्देश्स्से जो कुछ किया जाय वह थोड़ा हो या बहुत, 
करनेवाला धनी हो या दरिद्र, दोनोंका समान फल है। 
जिसके पास बहुत थोड़ा धन है, वह मानव भी 
भक्तिभावसे प्रेरित होकर भगवान्‌ शिवका पूजन कर 
सकता है, किंतु महान्‌ वैभवशाली भी यदि भक्तिहीन है 
तो उसे शिवका पूजन नहीं करना चाहिये॥ ५०-५१॥ 

शिवके प्रति भक्तिहीन पुरुष यदि अपना सर्वस्व भी 
दे डाले तो उससे वह शिवाराधनाके फलका भागी नहीं 
होता; क्‍योंकि आराधनामें भक्ति ही कारण है।* शिवके 
प्रति भक्तिको छोड़कर कोई अत्यन्त उग्र तपस्याओं और 


* भकत्या प्रचोदित: कुर्यादल्‍्पवित्तोडपि मानव: | महाविभवसारोषपि न॒ कुर्याद्‌ भक्तिवर्जित:॥ 
सर्वस्वमपि यो दद्याच्छिवे भक्तिविवर्जित:।न तेन फलभाक्‌ स स्याद्‌ भक्तिरेवात्र कारणम्‌॥ 


(शि० पु० वा० सं० उ० खं० २५। ५१-५२) 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ्रफकक्रफ्रफ््रफफकफ््फक्फाफ्रफा्फ््क्करफक््क्फक्फक्रफाफ्रफ्््कफफ्रफक्क्रकर्रन्‍ कक फक्रफकफ्फकक्रक्रफकघक क्र क्र फमकफक क्रफकक्रफक्क्रफकर््रफ्कर फ््र शक्कर फर्क आफ फ्फ 


सम्पूर्ण महायज्ञोंसे भी दिव्य शिवधाममें नहीं जा सकता। 
अतः श्रीकृष्ण! सर्वत्र परमेश्वर शिवके आराधनमें 
भक्तिका ही महत्त्व है। यह गुह्से भी गुह्मय॒तर बात है। 
इसमें संदेह नहीं है॥ ५२--५४॥ 

शिवमन्त्रका जप, ध्यान, होम, यज्ञ, तप, 
वेदाभ्यास, दान तथा अध्ययन--ये सब भाव (भक्ति)- 
के लिये ही हैं, इसमें सन्देह नहीं है। भावरहित 
मनुष्य इन सबका अनुष्ठान करके भी मुक्त नहीं 
होता है, किंतु भावयुक्त मनुष्य ये सब बिना किये 
भी मुक्त हो जाता है॥५०-५६॥ 

हजारों चान्द्रायण ब्रतों, सैकड़ों प्राजापत्य ब्रतों, 
महीनेभरके उपवासों तथा अन्य [ सत्कर्मो]-से शिवभक्तको 
क्या प्रयोजन! इस लोकमें भक्तिहीन मनुष्य अल्प 
भोगोंके लिये पर्वतकी कन्दराओंमें तप करते हैं, पर भक्त 
तो भावसे ही मुक्त भी हो जाता है॥ ५७-५८ ॥ 

सात्त्विक कर्म मुक्ति देनेवाला होता है, अत: योगी 
सत्त्वमें ही स्थित रहते हैं | कर्मपरायण रजोगुणी लोग सिद्धि 
प्रदान करनेवाले राजस कर्म करते हैं। तमोगुणसे युक्त 


असुर, राक्षस तथा वैसे ही दूसरे मनुष्य लौकिक कामनाओंकी 
प्राप्तिके लिये शिवका यजन करते हैं ॥ ५९-६० ॥ 

तामस, राजस अथवा सात्त्िविक--किसी भी भावका 
आश्रय लेकर भक्तिपूर्वक पूजा आदि करनेवाला कल्याण 
प्राप्त करता है॥६१॥ 

पापके महासागरकों पार करनेके लिये भगवान्‌ 
शिवकी भक्ति नौकाके समान है। इसलिये जो भक्तिभावसे 
युक्त है, उसे रजोगुण और तमोगुणसे क्‍या हानि हो 
सकती है? श्रीकृष्ण |! अन्त्यज, अधम, मूर्ख अथवा 
पतित मनुष्य भी यदि भगवान्‌ शिवकी शरणमें चला जाय 
तो वह समस्त देवताओं एवं असुरोंके लिये भी पूजनीय 
हो जाता है। अत: सर्वथा प्रयत्न करके भक्तिभावसे ही 
शिवकी पूजा करे; क्‍योंकि अभक्तोंको कहीं भी फल 
नहीं मिलता ॥ ६२--६४॥ 

हे कृष्ण! अब मैं आपको एक परम रहस्य 
बताऊँगा, आप मेरा वचन सुनिये, वेदोंके विद्वानोंने वेदों 
तथा शास्त्रोंके द्वारा विचार करके इसे सुनिश्चित किया 
है॥ ६५॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
शिवशास्त्रोक्त पूजनवर्णन नामक पचीसवाँ अध्याय पूर्ण हुआ॥ २५ ॥ 


जप -&७“ऑफ-क->-पप पे 


छब्बीसवाँ अध्याय 
सांगोपांगपूजाविधानका वर्णन 


उपमन्यु बोले--ब्राह्मणहन्ता, सुरापान करनेवाला, 
चोरी करनेवाला, गुरुपत्नीके साथ व्यभिचार करनेवाला, 
माता-पिताका वध करनेवाला, राजहन्ता तथा भ्रूणहत्या 
करनेवाला भी बिना मन्त्रके ही भक्तिपूर्वक परम कारण 
शिवका पूजन करके उन-उन पापोंसे क्रमसे बारह वर्षोमें 
मुक्त हो जाता है। अतः पतितको भी सभी प्रयत्नोंसे 
शिवकी पूजा करनी चाहिये। भक्त ही मुक्त होता है, 
दूसरा कोई नहीं, चाहे वह भिक्षाहारी और जितेन्द्रिय ही 
हो ॥ १--३॥ 

उपमन्यु कहते हैं-- [ यदुनन्दन !] कोई बड़ा भारी 
पाप करके भी भक्तिभावसे पंचाक्षर-मन्त्रद्वारा यदि देवेश्वर 


शिवका पूजन करे तो वह उस पापसे मुक्त हो जाता है॥ ४॥ 

जो जल तथा वायुका आहार ग्रहण करनेवाले और 
ब्रतोंके द्वारा शरीरको कृुश करनेवाले अन्य लोग हैं, [वे 
भले ही इनका आचरण करते रहें, पर बिना शिवभक्तिके] 
उनका इन ब्रतोंके द्वारा शिवलोकसान्निध्य नहीं हो 
सकता है॥५॥ 

जो भक्तिभावसे पंचाक्षर-मन्त्रद्वारा एक ही बार 
शिवका पूजन कर लेता है, वह भी शिवमन्त्रके गौरववश 
शिवधामको चला जाता है॥६॥ 

अतः: सभी तप, यज्ञ तथा सर्वस्व दक्षिणाएँ--ये सब 
शिवमूर्तिके पूजनके करोड़वें अंशके भी बराबर नहीं हैं॥ ७॥ 


वायवीयसंहिता-उ०खं० अ० २६ ] 


* सांगोपांगपूजाविधानका वर्णन * 


७५७१ 


फ्रफफफफफ्रफक््राफ्फ््रफफफ्रफ्फ्फफ्रफ्रफ्रफकाक्क्रफकफक्कररफकक्ररफ्रफाकफक्रफकघफाकक्रफक्क्फ्ा््कक्रफ्रफककफ्रफकचफकफ्रफकक्रमफकफक क्र कर कर फक्कर क क करफक्रफक क्र फर फरक्रफकक्रफका क्र 


कोई बद्ध हो अथवा मुक्त हो, पंचाक्षरमन्त्रसे 
पूजा करनेवाला भक्त मुक्त हो जाता है, इसमें कोई 
विचार नहीं करना चाहिये। कोई सरुद्र अर्थात्‌ रुद्रोपासक 
हो या अरुद्र अर्थात्‌ परम्परासे उपासक न हो, अथवा 
पतित या मोहग्रस्त ही क्‍यों न हो, किंतु ([शास्त्रोंमें ] 
भलीभाँति कहे गये [पंचाक्षरमन्त्र ]-के द्वारा यदि एक 
बार भी शिवपूजन करता है तो उसे मोक्ष प्राप्त होता 
है ॥ ८-९॥ 

दीक्षित अथवा अदीक्षित शिवभक्तको चाहिये कि 
वह क्रोधादि विकारोंको जीतकर ([ शास्त्रोंमें| भलीभाँति 
प्रतिपादित इस षडक्षरमन्त्रके द्वारा भगवान्‌ शिवका पूजन 
करे॥ १०॥ 

दीक्षाविहीनकी अपेक्षा शिवोपासनामें दीक्षित 
साधकका विशेष अधिकार निश्चय ही बताया गया है। 
पंच ब्रह्ममन्त्रों तथा हंस मन्त्रके [पारायण-जप आदिके] 
द्वारा मनुष्य मोक्ष प्राप्त कर लेता है॥ ११॥ 

अतः प्रतिदिन भक्तिपूर्वक इस प्रशंसित मन्त्रसे 
शिवका पूजन करना चाहिये। जो लोग प्रतिदिन एक 
समय, दो समय अथवा तीन समय महादेवकी पूजा करते 
हैं, उन्हें [साक्षात्‌] शिवका प्रमुख गण समझना चाहिये। 
जिसने आत्मसहायक ज्ञानसे भगवान्‌ शिवका अर्चन नहीं 
किया, वह इस दुःखसागररूपी संसारमें दीर्घकालतक 
भ्रमण करता रहता है॥ १२--१३१/२॥ 

जो मूढ़ दुर्लभ मानव-जन्म पाकर भगवान्‌ शिवकी 
अर्चना नहीं करता, उसका वह जन्म निष्फल है; क्योंकि 
वह मोक्षका साधक नहीं होता॥ १४१/२॥ 

जो दुर्लभ मानव-जन्म पाकर पिनाकपाणि 
महादेवजीकी आराधना करते हैं, उन्‍्हींका जन्म सफल 


१- दुर्लभ प्राप्य मानुष्यं येडर्चयन्ति पिनाकिनम्‌॥ 


है और वे ही कृतार्थ एवं श्रेष्ठ मनुष्य हैं। जो भगवान्‌ 
शिवकी भक्तिमें तत्पर रहते हैं, जिनका चित्त भगवान्‌ 
शिवके सामने प्रणत होता है तथा जो सदा ही भगवान्‌ 
शिवके चिन्तनमें लगे रहते हैं, वे कभी दुःखके भागी नहीं 
होते ॥ १५--१६१/२ ॥ 

मनोहर भवन, हाव, भाव, विलाससे विभूषित [ तरुणी ] 
स्त्रियाँ और जिससे पूर्ण तृप्ति हो जाय, इतना धन--ये सब 
भगवान्‌ शिवकी आराधनाके फल हैं। जो देवलोकमें महान्‌ 
भोग और राज्य चाहते हैं, वे सदा भगवान्‌ शिवके 
चरणारविन्दोंका चिन्तन करते हैं। सौभाग्य, कान्तिमान्‌ 
रूप, बल, त्याग, दयाभाव, शूरता और विश्वमें विख्याति-- 
ये सब बातें भगवान्‌ शिवकी पूजा करनेवाले लोगोंको ही 
सुलभ होती हैं॥ १७--१९१/२॥ 

इसलिये जो अपना कल्याण चाहता हो, उसे 
सब कुछ छोड़कर केवल भगवान्‌ शिवमें मन लगा 
उनकी आराधना करनी चाहिये। जीवन बड़ी तेजीसे 
जा रहा है, यौवन शीघ्रतासे बीता जा रहा है और रोग 
तीव्रगतिसे निकट आ रहा है, इसलिये सबको पिनाकपाणि 
महादेवजीकी पूजा करनी चाहिये, जबतक मृत्यु नहीं 
आती है, जबतक वृद्धावस्थाका आक्रमण नहीं होता 
और जबतक इन्द्रियोंकी शक्ति क्षीण नहीं हो जाती है, 
तबतक ही भगवान्‌ शंकरकी आराधना कर लो। भगवान्‌ 
शिवकी आराधनाके समान दूसरा कोई धर्म तीनों 
लोकोंमें नहीं है ॥ २०--२३॥ 

इस बातको समझकर प्रयत्लपूर्वक भगवान्‌ 
सदाशिवकी अर्चना करनी चाहिये। यदि शिवजीकी 
पूजा प्रासादमें की जाय, उस अवसरपर द्वारयाग, 
वृक्षारोपण, परिवार देवताओंके लिये बलि-निवेदन तथा 


तेषां हि सफलं जन्म कृतार्थास्ते नरोत्तमा:। भवभक्तिपरा ये च भवप्रणतचेतसः ॥ 


भवसंस्मरणोद्युक्ता न ते दुःखस्यथ भागिन:॥ 


२-त्वरितं जीवितं याति त्वरितं याति यौवनम्‌॥ 


(शि० पु० वा० सं० उ० खं० २६। १५--१६४/२) 


त्वरितं व्याधिरभ्येति तस्मात्पूज्य: पिनाकधृक्‌ । यावननायाति मरणं यावन्नाक्रमते जरा॥ 


यावन्नेन्द्रियवैकल्यं 


तावत्पूजय शह्डूरम्‌। न शिवार्चनतुल्यो5स्ति धर्मोउन्यो भुवनत्रये॥ 


(शि० पु० वा० सं० उ० खं० २६। २१--२३) 


५७२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफ्रफ्रफफफफ्फफ्रफ्फफ्रफकफक्र्रफाफ्रफकरक्क्रफ्ररोफ्रमफफ्रफ्फ कर फ्रक क्र करकक् फ्फरफफ्रफक्र क्र क्र फ्रफ्रफ्रफ कक रफकरक् फकन्‍ क्र फ्रफ्रष्ोकफ्रफ््#कफकरफफ 


नित्योत्सव करना चाहिये। हविको निवेदित करनेसे 
पहले स्वयं (आचार्य) अथवा अनुचर (शिष्य) प्रासादमें 
स्थित परिवार-देवताओंको बतायी गयी रीतिसे बलि 
प्रदान करे। उस समय प्रासादसे बाहर जाकर उन-उन 
देवताओंके समक्ष स्थित होकर मंगलवाद्य भी बजवाने 
चाहिये। बलि देनेसे पूर्व पुष्प, धूप, दीप आदि अन्य 
उपचार समर्पितकर उस महापीठमें उत्तराभिमुख स्थित 
होकर साधक अन्न, जलादिके सहित बलि प्रदान 
करे। पहले जो अन्न आदि शिवजीको निवेदन किया 
जा चुका है और उससे जो बच गया है, यह सब 
चण्डको निवेदित कर दे॥ २४--२८ ॥ 

तदुपरान्‍्त सविधि हवन करके अवशिष्ट पूजनको 
सम्पन्न करे, इस अनुष्ठानको पूर्णकर यथा सामर्थ्य 
मन्त्र-जप भी करे। इस प्रकार शिवशास्त्रमें बतायी गयी 
विधिसे नित्योत्सव करना चाहिये॥ २९१/२ ॥ 

रक्तवर्णके [ अष्टदल] कमलसे सुशोभित एक बड़े 


[सुवर्ण] धातुपात्रमें [ भगवान्‌ शिवके] दिव्य पाशुपत 
अस्त्रका आवाहनकर उसकी पूजा करे। यजमान अस्त्रमनत्रसे 
न्यास करके उस पात्रको [ वस्त्र-माल्यादिसे] अलंकृत 
तथा चमकती हुई छड़ी लेकर स्थित ब्राह्मणके सिरपर 
रखकर उसके साथ शिवप्रासादके परिवार-देवताओंको 
[पूजा-बलि आदि प्रदान करके] न अधिक वेगसे न ही 
मन्द गतिसे अर्थात्‌ मध्यम गतिसे उस महापीठकी तीन 
बार प्रदक्षिणा करे। उस समय प्रासादसे बाहर मांगलिक 
ध्वनि (शंख, मृदंग आदि) तथा नृत्य-गीतादि भी होने 
चाहिये। साधक [पूजाके अंगके रूपमें] दीपदान तथा 
ध्वजदान भी करे। महापीठकी तीन बार प्रदक्षिणा करके 
अंजलि बाँधे हुए यजमान मन्दिरके द्वारपर आये और 
अस्त्रके सहित मन्दिरके अन्दर प्रविष्ट हो उस अस्त्रराजका 
विसर्जन कर दे। तदुपरान्त पूर्वमें बतायी गयी विधिसे 
क्रमपूर्वक प्रदक्षिणा आदि सम्पन्न करके आठ पुष्प लेकर 
पूजाका समापन करे॥ ३०--३५॥ 


॥ इस प्रकार श्रीजशिवमहापुराणके अन्तर्गत सातवीं वायवीयसंहिताके उत्तरखण्डमें सांगोपांगपूजा- 
विधानवर्णन नामक छब्बीसवाँ अध्याय पूर्ण हुआ॥ २६ ॥ 


जाय-7-#-6“बटेक क-क--पपफपप८ 


सत्ताईसवाँ अध्याय 
शिवपूजनमें अग्निकर्मका वर्णन 


उपमन्यु बोले--[ हे कृष्ण !] अब मैं अग्निकार्यका 
वर्णन करूँगा। कुण्डमें, स्थण्डिलपर, वेदीमें, लोहेके 
हवनपात्रमें या नूतन सुन्दर मिट्टीके पात्रमें विधिपूर्वक 
अग्निकी स्थापना करके उसका संस्कार करे। तत्पश्चातू 
वहाँ महादेवजीकी आराधना करके होमकर्म आरम्भ 
करे॥ १-२॥ 

कुण्ड दो या एक हाथ लम्बा-चौड़ा होना चाहिये। 
वेदीको गोल या चौकोर बनाना चाहिये। साथ ही मण्डल 
भी बनाना आवश्यक है। कुण्ड विस्तृत और गहरा होना 
चाहिये। उसके मध्यभागमें अष्टटल-कमल अंकित 
करे। वह दो या चार अंगुल ऊँचा हो। कुण्डके भीतर 
दो बित्तेकी ऊँचाईपर नाभिकी स्थिति बतायी गयी है। 
मध्यमा अंगुलिके मध्यम और उत्तम पर्वोके बराबर 
मध्यभाग या कटिभाग जानना चाहिये॥ ३--५॥ 


साधु पुरुष चौबीस अंगुलके बराबर एक हाथका 
परिमाण बताते हैं। कुण्डकी तीन, दो या एक मेखला 
होनी चाहिये। इन मेखलाओंका इस तरह निर्माण करे, 
जिससे कुण्डकी शोभा बढ़े। सुन्दर और चिकनी योनि 
बनाये, जिसकी आकृति पीपलके पत्तेकी भाँति अथवा 
हाथीके अधरोष्ठके समान हो॥ ६-७॥ 

कुण्डके दक्षिण या पश्चिम भागमें मेखलाके 
बीचोबीच सुन्दर योनिका निर्माण करना चाहिये, जो 
मेखलासे कुछ नीची हो। उसका अग्रभाग कुण्डकी ओर 
हो तथा वह मेखलाको कुछ छोड़कर बनायी गयी हो। 
वेदीके लिये ऊँचाईका कोई नियम नहीं है। वह मिट्टी 
या बालूकी होनी चाहिये॥ ८-९॥ 

गायके गोबर या जलसे मण्डल बनाना चाहिये। 
पात्रका परिमाण नहीं बताया गया है। कुण्ड और मिट्टीकी 

वेदीको गोबर और जलसे लीपना चाहिये॥ १०॥ 
पात्रको धोकर तपाये तथा अन्य वस्तुओंका 

जलसे प्रोक्षण करे। अपने-अपने गृह्मसूत्रमें बतायी हुई 
विधिके अनुसार कुण्डमें और वेदीपर उललेखन (रेखा) 
करे। [रेखाओंपरसे मृत्तिका लेकर ईशानकोणमें फेंक 
दे।] फिर अग्निके उस आसनका कुशों अथवा पुष्पोंद्वारा 
जललसे प्रोक्षण करे। तत्पश्चात्‌ पूजन और हवनके लिये 
सब प्रकारके द्रव्योंका संग्रह करे॥ ११-१२॥ 

धोनेयोग्य वस्तुओंको धोकर प्रोक्षणीके जलसे 
उनका प्रोक्षण करके उन्हें शुद्ध करे। इसके बाद 
सूर्यकान्तमणिसे प्रकट, काष्ठसे उत्पन्न, श्रोत्रियकी 
अग्निशालामें संचित अथवा दूसरी किसी उत्तम अग्निको 
आधारसहित ले आये। उसे कुण्ड अथवा वेदीके ऊपर 
तीन बार प्रदक्षिणक्रमसे घुमाकर अग्निबीज (र२ं)-का 
उच्चारण करके उस अग्निको उक्त कुण्ड या वेदीके 
आसनपर स्थापित कर दे। कुण्डमें स्थापित करना हो तो 
योनिमार्गसे अग्निका आधान करे और वेदीपर अपने 
सामनेकी ओर अग्निकी स्थापना करे॥ १३--१५॥ 

योनिप्रदेशके पास स्थित विद्वान्‌ पुरुष समस्त 
कुण्डको अग्निसे संयुक्त करे। साथ ही यह भावना करे 
कि अपनी नाभिके भीतर जो अग्निदेव विराजमान हैं, वे 
ही नाभिरन्ध्रसे चिनगारीके रूपमें निकलकर बाह्य अग्निमें 
मण्डलाकार होकर लीन हुए हैं॥ १६१/२॥ 

अग्निपर समिधा रखनेसे लेकर घीके संस्कारपर्यन्त 
सारा कार्य मन्त्रज्ञ पुरुष अपने गृह्मसूत्रमें बताये हुए 
क्रमसे मूलमन्त्रद्वारा सम्पन्न करे। तदनन्तर शिवमूर्तिकी 
पूजा करके दक्षिण पार्श्वमें मन्त्र-न्यास करे और घृतमें 
धेनुमुद्राका प्रदर्शन करे॥ १७--१८ /२॥ 

ख्रुक्‌ और खुवा-ये दोनों धातुके बने हुए हों 
तो ग्रहण करनेयोग्य हैं। परंतु काँसे, लोहे और शीशेके 
बने हुए खुकू, खुवाको नहीं ग्रहण करना चाहिये 
अथवा यज्ञसम्बन्धी काष्ठके बने हुए खुकू, खुवा भी 


ग्राह्म हैं। स्मृति या शिल्पशास्त्रमें जो विहित हों, वे 
भी ग्राह्म हैं अथवा ब्रह्मवृक्ष (पलास या गूलर) 
आदिके छिद्ररहित तथा ऊपरकी ओर उभारवाले बिचले 
दो पत्ते लेकर उन्हें कुशसे पोंछे और अग्निमें तपाकर 
फिर उनका प्रोक्षण करे। [उन्हीं पत्तोंकी खुक्‌ और 
खुवाका रूप दे] उनमें घी उठाये और अपने गृह्मसूत्रमें 
बताये हुए क्रमसे शिवबीज (3&)-सहित आठ 
बीजाक्षरोंद्वारा अग्निमें आहुति दे। इससे अग्निका संस्कार 
सम्पन्न होता है॥ १९--२११/२॥ 
ये सात हैं, इनमें शिवबीज ( ३४ )-को सम्मिलित कर 
लेनेपर आठ बीजाक्षर होते हैं। उपर्युक्त सात बीज क्रमश: 
अग्निकी सात जिह्ाओंके हैं। उनकी मध्यमा जिह्नाका 
नाम बहुरूपा है। उसकी तीन शिखाएँ हैं। उनमेंसे एक 
शिखा दक्षिणमें और दूसरी वाम दिशा (उत्तर)-में 
प्रजजलित होती है और बीचवाली शिखा बीचमें ही 
प्रकाशित होती है। ईशानकोणमें जो जिह्ना है, उसका 
नाम हिरण्या है। पूर्वदिशामें विद्यमान जिह्ा कनका 
नामसे प्रसिद्ध है। अग्निकोणमें रक्ता, नैर्रत्यकोणमें 
कृष्णा और वायव्यकोणमें सुप्रभा नामकी जिह्मा प्रकाशित 
होती है। इनके अतिरिक्त पश्चिममें जो जिह्मा प्रजजलित 
होती है, उसका नाम मरुतू है। इन सबकी प्रभा अपने- 
अपने नामके अनुरूप है॥ २२--२५॥ 

अपने-अपने बीजके अनन्तर क्रमश: इनका नाम 
लेना चाहिये और नामके अन्तमें स्वाहाका प्रयोग करना 
चाहिये। इस तरह जो जिह्ामन्त्र* बनते हैं, उनके द्वारा 
क्रमशः प्रत्येक जिह्ाके लिये एक-एक घीकी आहुति दे, 
परंतु मध्यमाकी तीन जिह्लाओंके लिये तीन आहुतियाँ दे। 
कुण्डके मध्यभागमें 'रं वहनये स्वाहा' बोलकर तीन 
आहुतियाँ दे। ये आहुतियाँ घी अथवा समिधासे देनी 
चाहिये। आहुति देनेके पश्चात्‌ अग्निमें जलका सेचन 
करे ॥ २६-२७॥ 


* ओं भ्रुं त्रेशिखायै बहुरूपायै स्वाहा (दक्षिणे मध्ये उत्तर च) ३। ओं स्तुं हिरण्यायै स्वाहा (ऐशान्याम्‌) १। ओं ब्रुं कनकाये स्वाहा 
(पूर्वस्याम्‌) १।ऑओं श्रुं रक्तायै स्वाहा (आग्नेय्याम्‌) १।ओं पुं कृष्णायै स्वाहा (नैर््रत्याम्‌ू) १। ओं डूं, सुप्रभायै स्वाहा (पश्चिमायाम्‌) १। ओं 


द्रं मरुज्जिहायै स्वाहा (वायव्ये) १। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


ऐसा करनेपर वह अग्नि भगवान्‌ शिवकी हो 
जाती है। फिर उसमें शिवके आसनका चिन्तन करे 
और वहाँ अर्धनारीश्वर भगवान्‌ शिवका आवाहन करके 
पूजन करे। पाद्य-अर्ध्य आदिसे लेकर दीपदानपर्यन्त 
पूजन करके अग्निका जलसे प्रोक्षण करे। तत्पश्चात्‌ 
समिधाओंकी आहुति दे। वे समिधाएँ पलासकी या 
गूलर आदि दूसरे यज्ञिय वृक्षकी होनी चाहिये। उनकी 
लम्बाई बारह अंगुलकी हो। समिधाएँ टेढ़ी न हों। 
स्वत: सूखी हुई भी न हों। उनके छिलके न उतरे 
हों तथा उनपर किसी प्रकारकी चोट न हो। सब 
समिधाएँ एक-सी होनी चाहिये। दस अंगुल लम्बी 
समिधाएँ भी हवनके लिये विहित हैं। उनकी मोटाई 
कनिष्ठिका अंगुलिके समान होनी चाहिये अथवा 
प्रादेशमात्र (अँगूठेसे लेकर तर्जनीपर्यन्त) लम्बी समिधाएँ 
उपयोगमें लानी चाहिये। यदि उपयुक्त समिधाएँ न 
मिलें तो जो मिल सकें, उन सबका ही हवन करना 
चाहिये ॥ २८--३०॥ 

समिधा-हवनके बाद घीकी आहुति दे। घीकी 
धारा दूर्वादलके समान पतली और चार अंगुल लम्बी 
हो। उसके बाद अन्नकी आहुति देनी चाहिये, जिसका 
प्रत्येक ग्रास सोलह-सोलह माशेके बराबर हो। लावा, 
सरसों, जौ और तिल-इन सबमें घी मिलाकर 
यथासम्भव भक्ष्य, लेह्मा और चोष्यका भी मिश्रण करे 
तथा इन सबकी यथाशक्ति दस, पाँच या तीन आह॒तियाँ 
दे अथवा एक ही आहुति दे॥ ३१--३३॥ 

खुवासे, समिधासे, खुकूसे अथवा हाथसे आहुति 
देनी चाहिये। उसमें भी दिव्य तीर्थसे अथवा ऋषितीर्थसे 
आहुति देनेका विधान है; यदि उपर्युक्त सभी द्रव्य न 
मिलें तो किसी एक ही द्रव्यसे श्रद्धापूर्वक आहुति 
देनी चाहिये। प्रायश्चित्तके लिये मन्त्रसे अभिमन्त्रित 
करके तीन आहुतियाँ दे॥ ३४-३५॥ 

फिर होमावशिष्ट घृतसे खुकुको भरकर उसके 
अग्रभागमें फूल रखकर उसे दर्भसहित अधोमुख खुवासे 
ढक दे। इसके बाद खड़ा हो उसे अंजलिमें लेकर 
'ओं नमः शिवाय वौषट्' का उच्चारण करके 


जौके तुल्य घीकी धाराकी आहुति दे॥३६-३७॥ 

इस प्रकार पूर्णाहुति करके अग्निमें पूर्ववत्‌ जलका 
छींटा दे। तत्पश्चातू देवेश्वर शिवका विसर्जन 
करके अग्निकी रक्षा करे। फिर अग्निका भी विसर्जन 
करके भावनाद्वारा नाभिमें स्थापित करके नित्य यजन 
करे ॥ ३८१/२॥ 

अथवा शिवशात्त्रमें बतायी हुई पद्धतिके अनुसार 
वागीश्वरीके गर्भसे प्रकट हुए अग्निदेवको लाकर 
विधिवत्‌ संस्कार करके उनका पूजन करे। फिर 
समिधाका आधान करके सब ओरसे परिधियोंका निर्माण 
करे। इसके बाद वहाँ दो-दो पात्र रखकर शिवका 
यजन करके प्रोक्षणीपात्रका शोधन करे। उस पात्रके 
जलसे पूर्वोक्त वस्तुओंका प्रोश्षण करके जलसे भरे 
हुए प्रणीतापात्रको ईशानकोणमें रखे। घीके संस्कार- 
तकका सारा कार्य करके खुक्‌ और खुवाका संशोधन 
करे ॥ ३९--४२॥ 

तदनन्तर पिता शिवद्वारा माता वागीश्वरीके गर्भाधान, 
पुंसवन और सीमन्तोन्‍नयन-संस्कार [की भावना] करके 
प्रत्येक संस्कारके निमित्त पृथक्‌ू-पृथक्‌ आहुति दे और 
गर्भसे अग्निके उत्पन्न होनेकी भावना करें। उनके 
तीन पैर, सात हाथ, चार सींग और दो मस्तक हैं। 
मधुके समान पिंगल-वर्णवाले तीन नेत्र हैं। सिरपर 
जटाजूट और चन्द्रमाका मुकुट है॥ ४३-४४॥ 

उनकी अंगकान्ति लाल है। लाल रंगके ही 
वस्त्र, चन्दन, माला और आभूषण उनकी शोभा बढ़ाते 
हैं। सब लक्षणोंसे सम्पन्न, यज्ञोपवीतधारी तथा त्रिगुण 
मेखलासे युक्त हैं। उनके दायें हाथोंमें शक्ति, खुक्‌ 
और खुवा है तथा बायें हाथोंमें तोमर, ताड़का पंखा 
और घीसे भरा हुआ पात्र है॥ ४५-४६॥ 

इस आकृतिमें उत्पन्न हुए अग्निदेवका ध्यान 
करके उनका “जातकर्म” संस्कार करे। तत्पश्चात्‌ 
नालच्छेदन करके सूतककी शुद्धि करे। फिर आहुति 
देकर उस शिवसम्बन्धी अग्निका रुचि नाम रखे। 
इसके बाद माता-पिताका विसर्जन करके चूडाकर्म 
और उपनयन आदिसे लेकर आप्तोर्यामपर्यन्त संस्कार 

करे।* तत्पश्चात्‌ घृतथारा आदिका होम करके स्तविष्टकृत्‌ 
होम करे॥ ४७--४९॥ 

इसके बाद 'रं' बीजका उच्चारण करके अग्निपर 
जलका छींटा डाले। फिर ब्रह्मा, विष्णु, शिव, ईश, 
लोकेश्वरगण और उनके अस्त्रोंका सब ओर क्रमशः 
पूजन करके धूप, दीप आदिकी सिद्धिके लिये अग्निको 
अलग निकालकर कर्मविधिका ज्ञाता पुरुष पुनः घृतयुक्त 
पूर्वोक्त होम-द्र॒व्य तैयार करके अग्निमें आसनकी कल्पना 
( भावना) करे और उसपर पूर्बवत्‌ महादेव और महादेवीका 
आवाहन, पूजन करके पूर्णाहुतिपर्यन्त सब कार्य सम्पन्न 
करे॥ ५०--५२*१/२ ॥ 

अथवा अपने आश्रमके लिये शास्त्र-विहित 
अग्निहोत्रकर्म करके उसे भगवान्‌ शिवको समर्पित करे। 
शिवाश्रमी पुरुष इन सब बातोंको समझकर होमकर्म 
करे। इसके लिये दूसरी कोई विधि नहीं है। शिवाग्निका 
भस्म संग्रहणीय है। अग्निहोत्रकर्मका भस्म भी संग्रह 
करनेके योग्य है॥ ५३-५४ ॥ 

वैवाहिक अग्निका भस्म भी जो परिपक्व, पवित्र 
एवं सुगन्धित हो, संग्रह करके रखना चाहिये। कपिला 
गायका वह गोबर, जो गिरते समय आकाशमें ही दोनों 
हाथोंपर रोक लिया गया हो, उत्तम माना गया है। वह 
यदि अधिक गीला वा अधिक कड़ा न हो, दुर्गन्धयुक्त 
और सूखा हुआ न हो तो अच्छा माना गया है। यदि 
वह पृथ्वीपर गिर गया हो तो उसमेंसे ऊपर और नीचेके 
हिस्सेको त्यागकर बीचका भाग ले ले॥ ५०-५६ ॥ 

उस गोबरका पिण्ड बनाकर उसे शिवाग्नि आदियमें 
मूल-मन्त्रके उच्चारणपूर्वक छोड़ दे। जब वह पक जाय, 
तब उसे निकाल ले। उसमें जितना अधपका हो, उसको 
और जो भाग बहुत अधिक पक गया हो, उसको भी 
त्यागकर श्वेत भस्म ले ले और उसे घोटकर चूर्ण बना 
दे। इसके बाद उसे भस्म रखनेके पात्रमें रख दे। 
भस्मपात्र धातुका, लकड़ीका, मिट्टीका, पत्थरका अथवा 


और किसी वस्तुका बनवा ले। वह देखनेमें सुन्दर होना 
चाहिये। उसमें रखे हुए भस्मको धनकी भाँति किसी 
शुभ, शुद्ध एवं समतल स्थानमें रखे॥ ५७--५९ ॥ 

प्रस्थानकालमें स्वयं या सेव्यके द्वारा भस्म ग्रहण 
करे। किसी अयोग्य या अपवित्रके हाथमें भस्म न दे। 
नीचे अपवित्र स्थानमें भी न डाले। नीचेके अंगोंसे 
उसका स्पर्श न करे। भस्मकी न तो उपेक्षा करे और न 
उसे लाँघे ही। शास्त्रोक्त समयपर उस पात्रसे भस्म लेकर 
मन्त्रोच्चारणपूर्वक अपने ललाट आदिमें लगाये। दूसरे 
समयमें उसका उपयोग न करे और न अयोग्य व्यक्तियोंके 
हाथमें उसे दे॥६०-६१॥ 

भगवान्‌ शिवका विसर्जन न हुआ हो, तभी भस्म- 
संग्रह कर ले; क्योंकि विसर्जनके बाद उसपर चण्डका 
अधिकार हो जाता है॥६२॥ 

जब अग्निकार्य सम्पन्न कर लिया जाय, तब 
शिवशास्त्रोक्त मार्गसे अथवा अपने गृह्यसूत्रमें बतायी हुई 
विधिसे बलिकर्म करे। तदनन्तर अच्छी तरह लिपे-पुते 
मण्डलमें विद्यासनको बिछाकर विद्याकोशकी स्थापना 
करके क्रमश: पुष्प आदिके द्वारा यजन करे॥ ६३-६४ ॥ 

विद्याके सामने गुरुका भी मण्डल बनाकर वहाँ 
श्रेष्ठ आसन रखे और उसपर पुष्प आदिके द्वारा गुरुकी 
पूजा करे। तदनन्तर पूजनीय पुरुषोंकी पूजा करे और 
भूखोंको भोजन कराये। इसके बाद स्वयं सुखपूर्वक शुद्ध 
अन्न भोजन करे॥ ६५-६६ ॥॥ 

वह अन्न तत्काल भगवान्‌ शिवको निवेदित किया 
गया हो अथवा उनका प्रसाद हो। उसे आत्मशुद्धिके 
लिये श्रद्धापूर्वक भोजन करे। जो अन्न चण्डको समर्पित 
हो, उसे लोभवश ग्रहण न करे। गन्ध और पुष्पमाला 
आदि जो अन्य वस्तुएँ हैं, उनके लिये भी यह विधि 
समान ही है अर्थात्‌ चण्डका भाग होनेपर उन्हें ग्रहण नहीं 
करना चाहिये। वहाँ दिद्वान्‌ पुरुष “मैं ही शिव हूँ" ऐसी 
बुद्धि न करे ॥ ६७-६८॥ 


* उपनयनसे आप्तोर्यामपर्यन्त संस्कारोंकी नामावली इस प्रकार है--उपनयन, ब्रतबन्ध, समावर्तन, विवाह, उपाकर्म, उत्सर्जन, (सात 
पाक-यज्ञ-) हुत, प्रहुत, आहुत, शूलगव, बलिहरण, प्रत्यवरोहण, अष्टकाहोम, (सात हविर्यज्ञ-संस्था-- ) अग्न्याधान, अग्निहोत्र, दर्शपूर्णमास, 
चातुर्मास्य, आग्रयणेष्टि, निरूढपशुबन्ध, सौत्रामणि, (सात सोमयज्ञ-संस्था--) अग्निष्टोम, अत्यग्निष्टोम, उक्थ्य, षोडशी, वाजपेय, अतितात्र, 


आप्तोर्याम। 


५७६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफक्रफक्क्रफ्रफ््रराफफफ्क फ्ररफ्फक्र्रफ्कफक्र क्र फक्ररफफ्रफकाकफ्ा्फफक्््रफाफ्रफक.क्रफफक्रफकक्रफक्क्फ्ाफ्क्रफक्कफ््ाभाफफ्रफक्फ कर्क फफ्रफक्क फ््शाफ्र्रफक्करकरफकरकक्फ 


भोजन और आचमन करके शिवका मन-ही-मन 
चिन्तन करते हुए मूलमन्त्रका उच्चारण करे। शेष समय 
शिवशास्त्रकी कथाके श्रवण आदि योग्य कार्योंमें बिताये। 
रातका प्रथम प्रहर बीत जानेपर मनोहर पूजा करके शिव 
और शिवाके लिये एक परम सुन्दर शब्या प्रस्तुत 
करे ॥ ६९-७० ॥ 

उसके साथ ही भक्ष्य, भोज्य, वस्त्र, चन्दन और 
पुष्पमाला आदि भी रख दे। मनसे और क्रियाद्वारा भी 
सब सुन्दर व्यवस्था करके पवित्र हो महादेवजी और 
महादेवीके चरणोंके निकट शयन करे। यदि उपासक 


गृहस्थ हो तो वह वहाँ अपनी पत्नीके साथ शयन करे। 
जो गृहस्थ न हों, वे अकेले ही सोयें॥ ७१-७२॥ 

उष:काल आया जान सर्वप्रथम मूलमन्त्रका आवर्तन 
करे और मन-ही-मन पार्वतीदेवी तथा पार्षदोंसहित 
अविनाशी भगवान्‌ शिवको प्रणाम करके देशकालोचित 
कार्य तथा शौच आदि कृत्य पूर्ण करे। फिर यथाशक्ति 
शंख आदि वाद्योंकी दिव्य ध्वनियोंसे महादेव और 
महादेवीको जगाये। इसके बाद उस समय खिले हुए 
परम सुगन्धित पुष्पोंद्दारा शिवा और शिवकी पूजा करके 
पूर्वोक्त कार्य आरम्भ करे॥ ७३--७५॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें अग्निकार्यवर्णन नायक सत्ताईसवाँ 
अध्याय पूर्ण हुआ॥ २७ ॥ 


जपयय7आ ७ ऑल क-चै>- पे 


अट्टाईसवाँ अध्याय 
शिवाश्रमसेवियोंके लिये नित्य-नैमित्तिक कर्मकी विधिका वर्णन 


उपमन्यु बोले-- [ हे कृष्ण !] अब मैं शिवाश्रमका 
सेवन करनेवालोंके लिये शिवशास्त्रमें कथित मार्गसे 
नैमित्तिकविधिक्रमका वर्णन करूँगा॥ १॥ 

सभी मासोंमें दोनों ही पक्षोंकी अष्टमी, चतुर्दशी 
तिथियों तथा पर्वके अवसरपर, अयनमें, विषुवकालमें तथा 
विशेषकर ग्रहणोंमें अधिक रूपमें अथवा अपने सामर्थ्यके 
अनुसार शिवकी महापूजा करनी चाहिये॥ २-३ ॥ 

ब्रतीको चाहिये कि प्रत्येक मासमें विधिके अनुसार 
ब्रह्मकूर्च बनाकर उससे शिवजीको स्नान कराकर शेष 
[ ब्रह्मकूर्च ]-का पान करे। बहुत बड़े ब्रह्महत्या आदि 
पापोंकी भी निष्कृति ब्रह्मकूर्चके पानसे हो जाती है, कुछ 
भी निष्कृति शेष नहीं रह जाती है॥ ४-५॥ 

पौष महीनेमें पुष्य नक्षत्रमें शिवजीका नीराजन करे 
और माघ महीनेमें मघा नामक नक्षत्रमें घृत तथा कम्बलका 
दान करे फाल्गुनमासमें उत्तराफाल्गुनीयुक्त पूर्णिमाके दिन 
महोत्सवका प्रारम्भ करे और चैत्रमासमें चित्रानक्षत्रयुक्त 
पूर्णिमाको यथाविधि दोलनोत्सव करे ॥ ६-७॥ 

वैशाखमासमें विशाखानक्षत्रमें पुष्पमहालय करना 
चाहिये। ज्येष्ठमासमें मूल [ज्येष्ठा ]-संज्ञक नक्षत्रमें 


शीतलजलयुक्त कुम्भका दान करना चाहिये। आषाढ़मासमें 
उत्तराषाढ़ानक्षत्रमें पवित्रारापण करना चाहिये और सावन 
महीनेमें श्रविष्ठा (श्रवण) नामक नक्षत्रमें अन्य प्राकृत 
मण्डल बनाने चाहिये। उसके बाद भाद्रपदमासकौ 
पूर्णिमाको पूर्वाषाढ़ा नक्षत्रयुक्त दिनमें [मन्त्रोंसे प्रोक्षण 
एवं] जलविहार करवाना चाहिये। तदनन्तर आश्विनमासकी 
पूर्णिमाको खीर तथा नये चावलका भात निवेदित करे, 
पुनः उसीसे शतभिषानक्षत्रमें हवन करे ॥ ८--११॥ 

कृत्तिकानक्षत्रयुक्त कार्तिकमासमें हजार दीपोंका 
दान करना चाहिये। मार्गशीर्ष (अगहन) -मासमें आरद्रनिक्षत्रमें 
घृतसे शिवजीको स्नान कराना चाहिये॥ १२॥ 

यदि उन समयोंमें यह सब करनेमें असमर्थ हो, तो 
उत्सव, सभा, महापूजा अथवा अधिक अर्चन करे। घरमें 
[विवाहादि] मांगलिक कृत्य होनेपर, प्रशस्त कर्मोमें, 
मनके दुखी होनेपर, दुराचारमें, दुःस्वणमें, दुष्टोंका दर्शन 
होनेपर, उपद्रव उपस्थित होनेपर, अन्य अशुभ निमित्त 
होनेपर अथवा प्रबल रोग होनेपर स्नान-पूजा-जप- 
ध्यान-होम-दान आदि क्रियाएँ उद्देश्के अनुसार 
पुरश्चरणपूर्वक करे। संस्कृत शिवाग्निमें पुनः सन्धान 


वायवीयसंहिता-उ०खं० अ० २९ ] 


* काम्यकर्मका वर्णन « 


५9७9 


फ्रफफफफ्रफाकफ्ररक्रफफक्रफमफमफ्फफक्रफक्क्ररक्क्ककक्कफकफक््रफक्ररफकफ्रफ््बेफकफ्फ्रफककक्रफ्क्फक्रफक्् कक फर्क फक्कफ्ाफक्क्रफाक्फ्शााफ्र् फाफ्फक्कक्रफ्रफक्रफक््फक्क्फककफ 


[ होमादि] करे॥ १३--१६॥ 

जो मनुष्य इस प्रकार सावधान होकर नित्य 
शिवधर्मपरायण रहता है, उसे महेश्वर एक ही जन्ममें 
मुक्ति प्रदान कर देते हैं। जो नित्यनैमित्तिक कर्मोमें इसे 
यथोचित रूपसे करता है, वह श्रीकण्ठनाथके दिव्य 
आदिलोकको जाता है। मनुष्य वहाँपर सौ करोड़ 
कल्पोंतक महान्‌ सुखोंको भोगकर कुछ समय बाद 
वहाँसे लौटकर उमा, कुमार (कार्तिकेय), विष्णु, ब्रह्मा 
तथा विशेष रूपसे रुद्रके लोकोंको प्राप्त करता है और 
वहाँपर दीर्घकालतक निवास करके यथोक्त भोगोंकों 
भोगकर पुनः उन पाँचों स्थानोंको पार करके उससे भी 
ऊपर चला जाता है और वहाँ श्रीकण्ठसे ज्ञान प्राप्तकर 
वहाँसे शिवलोक चला जाता है॥ १७--२१॥ 

इन अनुष्ठानोंका आधा करनेवाला भी इसकी दो 
आवृत्तिसे ही बादमें ज्ञान प्राप्ककरर शिवसायुज्य पा जाता 
है। जो मनुष्य उसके आधेका भी आधा अनुष्ठान करता 
है, वह शरीरक्षय [के अनन्तर] ब्रह्माण्ड अथवा ऊपरके 
दो अव्यक्त भुवनोंको पारकर पार्वतीपतिके पौरुष रौद्रस्थानको 
प्राप्त करके (वहाँ) अनेक हजार युगोंतक अनेक प्रकारके 
सुखोंका उपभोग कर पुनः पुण्यके क्षीण होनेपर पृथ्वीलोकमें 
आकर उच्च कुलमें जन्म लेता है॥ २२--२४१/२ ॥ 

वहाँपर भी महातेजस्वी वह पूर्व संस्कारके कारण 
पशुधर्मोका त्याग करके शिवधर्ममें संलग्न रहता है और 
उस धर्मके प्रभावसे ही शिवका ध्यान करके शिवलोकको 


जाता है। वहाँ विविध सुखोंको भोगकर विद्येश्ववलोकको 
जाता है और वहाँ विद्येश्वरोंके साथ क्रमसे अनेक 
भोगोंको भोगकर ब्रह्माण्डके भीतर अथवा बाहर एक 
बार फिर लौटता है। तदनन्तर उत्तम भक्ति प्राप्त करके 
उसीसे शिवज्ञानको सिद्धकर शिवसाधर्म्यकी प्राप्ति 
करके पुनः संसारमें नहीं आता है॥ २५--२८/२॥ 

जो विषयमें आसक्त चित्तवालोंकी भाँति शिवके 
प्रति अत्यधिक भक्तिपरायण है, वह शिवधर्मोंको करता 
हुआ अथवा न करता हुआ भी मुक्त हो जाता है, वह 
एक बार, दो बार अथवा तीन बार जन्म लेकर मुक्ति 
प्राप्त कर लेता है॥ २९-३०॥ 

शिवधर्मका अधिकारी चक्रकी भाँति बार-बार विभिन्‍न 
योनियोंमें भ्रमण नहीं करता है। अत: यदि कोई [ अपने ] 
कल्याणके लिये प्रयत्तशील हो, तो उसे शिवका आश्रय 
लेकर जिस किसी भी उपायसे शिवधर्ममें बुद्धि लगानी 
चाहिये। [गुरु कहे कि] हम किसीको अपनी इच्छासे 
किसी बन्धनमें आबद्ध नहीं करते हैं, दीक्षाविहीन तथा 
विवाद करनेवालोंको स्वभावत: यह शिवधर्म रुचिकर 
नहीं लगता, जो पूर्वजन्मकृत पुण्यसंस्कारके गौरवसे युक्त 
हैं, उन्हें ही [इस शिवधर्ममें ] रुचि होती है । जो जगत्‌को 
सृष्टि आदिका मूल कारण माननेवाले हैं, उनमें यह शिवधर्म 
आरूढ़ होनेमें समर्थ नहीं हो पाता, अतएवं यदि अपना 
कल्याण अभीष्ट हो तो ऐसे व्यक्तिको उसके स्वभावके 
अनुरूप गुरु शिवधर्ममें दीक्षित करे ॥ ३१--३५॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें नित्यनैमित्तिकविधिवर्णन नायक 
अद्वाईसवाँ अध्याय पूर्ण हुआ॥ २८ ॥ 


अपयययय-- 3-8 किए-क- क++-पपफप५ 


उनतीसवा अध्याय 
काम्यकर्मका वर्णन 
श्रीकृष्ण बोले--हे भगवन्‌! मैंने आपके मुखसे उपमन्यु बोले--[ हे कृष्ण!] कुछ कर्म ऐहिक 
शिवभक्तोंके लिये शिवद्वारा कही गयी वेदतुल्य प्रामाणिक | फलात्मक अर्थात्‌ इस लोकमें फल देनेवाले हैं और कुछ 
नित्यनैमित्तिक विधिका श्रवण किया, अब मैं शिवधर्मके | आमुष्मिक फलात्मक अर्थात्‌ परलोकमें फल देनेवाले हैं 
अधिकारियोंका जो भी काम्य कर्म है, उसे सुनना चाहता | तथा कुछ ऐसे भी हैं, जो इस लोकमें और परलोकमें-- 
हूँ, आप इस समय उसे बतानेकी कृपा करें॥ १-२॥ | दोनों ही स्थानोंपर फल देनेवाले हैं । ये कर्म पाँच प्रकारके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


बताये गये हैं | कुछ क्रियामय कर्म हैं, कुछ तपोमय कर्म 
हैं, कुछ जपमय कर्म हैं, कुछ ध्यानमय कर्म हैं तथा कुछ 
सर्वमय कर्म हैं | होम, दान तथा अर्चनके भेदसे क्रियामय 
कर्म क्रमशः [तीन प्रकारके कहे गये ] हैं, ये सब शक्तिमानोंके 
ही सफल होते हैं, दूसरोंके नहीं | परमात्मा महेश शिवकी 
आज्ञा ही शक्ति है, अतः शिवकी आज्ञासे युक्त होकर 
द्विजको काम्यकर्म करना चाहिये॥ ३--६१/२॥ 

[तदनन्तर शिवाश्रमसेवियोंके लिये नैमित्तिक कर्मकी 
विधि बताकर उपमन्युजीने कहा-यदुनन्दन !] अब मैं 
काम्य कर्मका वर्णन करूँगा, जो इहलोक और परलोकमें 
भी फल देनेवाला है। शैवों तथा माहेश्वरोंको क्रमशः 
भीतर और बाहर इसे करना चाहिये। जैसे शिव और 
महेश्वरमें यहाँ अत्यन्त भेद नहीं है, उसी प्रकार शैवों 
और माहेश्वरोंमें भी अधिक भेद नहीं है। जो मनुष्य 
शिवके आश्रित रहकर ज्ञानयज्ञमें तत्पर होते हैं, वे शैव 
कहलाते हैं और जो शिवाश्रित भक्त भूतलपर कर्मयज्ञमें 
संलग्न रहते हैं, वे महान्‌ ईश्वरका यजन करनेके कारण 
माहेश्वर कहे गये हैं। इसलिये ज्ञानयोगी शैवोंको अपने 
भीतर [भावनाद्वारा] कर्मका अनुष्ठान करना चाहिये 
और कर्मपरायण माहेश्वरोंको बाहर [विहित द्रव्यों तथा 
उपकरणोंद्वारा] उस [कर्मयज्ञ]|-का सम्पादन करना 
चाहिये। आगे बताये जानेवाले कर्मके प्रयोगमें उनके 
लिये कोई भेद नहीं है॥ ७--१०१/२॥ 

गन्ध, वर्ण और रस आदिके द्वारा विधिपूर्वक 
भूमिकी परीक्षा करके मनोभिलषित स्थानपर आकाशमें 
चँदोवा तान दे और उस स्थानको भलीभाँति लीप- 
पोतकर दर्पणके समान स्वच्छ बना दे। तत्पश्चातू 
शास्त्रोक्त मार्गसे वहाँ पहले पूर्वदिशाकी कल्पना करे | उस 
दिशामें एक या दो हाथका मण्डल बनाये॥ ११--१३॥ 

उस मण्डलमें सुन्दर अष्टदल कमल अंकित करे। 
कमलमें कर्णिका भी होनी चाहिये। यथासम्भव संचित 
रत्न और सुवर्ण आदिके चूर्णसे उसका निर्माण करे। वह 
अत्यन्त शोभायमान और पाँच आवरणोंसे युक्त हो। 
कमलके आठ दलोंमें पूर्वादि क्रमसे अणिमा आदि आठ 
सिद्धियोंकी कल्पना करे तथा उनके केसरोंमें शक्तिसहित 
वामदेव आदि आठ रुद्रोंको पूर्वादि दलके क्रमसे स्थापित 


करे। कमलकी कर्णिकामें वैराग्यको स्थान दे और 
बीजोंमें नवशक्तियोंकी स्थापना करे॥ १४--१६॥ 

कमलके कन्दमें शिवसम्बन्धी धर्म और नालमें 
शिवसम्बन्धी ज्ञानकी भावना करे। कर्णिकाके ऊपर 
अग्निमण्डल, सूर्यमण्डल और चन्द्रमण्डलकी भावना 
करे॥ १७॥ 

इन मण्डलोंके ऊपर शिवतत्त्व, विद्यातत्वत और 
आत्मतत्त्वका चिन्तन करे। सम्पूर्ण कमलासनके ऊपर 
सुखपूर्वक विराजमान और नाना प्रकारके विचित्र पुष्पोंसे 
अलंकृत, पाँच आवरणोंसहित भगवान्‌ शिवका माता 
पार्वतीके साथ पूजन करे॥ १८१/२॥ 

उनकी अंगकान्ति शुद्ध स्फटिकमणिके समान 
उज्ज्वल है। वे सतत प्रसन्न रहते हैं। उनकी प्रभा शीतल 
है। मस्तकपर विद्युन्मण्डलके समान चमकीला जटारूप 
मुकुट उनकी शोभा बढ़ाता है। वे व्याप्नरचर्म धारण किये 
हुए हैं। उनके मुखारविन्दपर कुछ-कुछ मन्द मुसकानकी 
छटा छा रही है॥ १९-२०॥ 

उनके हाथकी हथेलियाँ और पैरोंके तलवे लाल 
कमलके समान अरुण प्रभासे उद्धासित हैं। वे भगवान्‌ 
शिव समस्त शुभलक्षणोंसे सम्पनन और सब प्रकारके 
आभूषणोंसे विभूषित हैं। उनके हाथोंमें उत्तमोत्तम दिव्य 
आयुध शोभा पा रहे हैं और अंगोंमें दिव्य चन्दनका लेप 
लगा हुआ है। उनके पाँच मुख और दस भुजाएं हैं। 
अर्धचन्द्र उनकी शिखाके मणि हैं॥ २१-२२॥ 

उनका पूर्ववर्ती मुख प्रातःकालके सूर्यकी भाँति 
अरुण प्रभासे उद्धासित एवं सौम्य है। उसमें तीन नेत्ररूपी 
कमल खिले हुए हैं तथा सिरपर बालचन्द्रमाका मुकुट 
शोभा पाता है॥ २३॥ 

दक्षिणमुख नील जलधरके समान श्याम प्रभासे 
भासित होता है। उसकी भौंहें टेढ़ी हैं। वह देखनेमें भयानक 
है। उसमें गोलाकार लाल-लाल आँखें दृष्टिगोचर होती 
हैं। दाढ़ोंक कारण वह मुख विकराल जान पढ़ता है। 
उसका पराभव करना किसीके लिये भी कठिन है। उसके 
अधरपल्लव फड़कते रहते हैं। उत्तरवर्ती मुख मूँगेकी भाँति 
लाल है। काले-काले केशपाश उसकी शोभा बढ़ाते हैं। 
उसमें विभ्रमविलाससे युक्त तीन नेत्र हैं और उसका मस्तक 


वायवीयसंहिता-उ०खं० अ० ३० ] 


*# आवरणपूजाकी विस्तृत विधि * 

अर्द्धचनद्रमय मुकुटसे विभूषित है। भगवान्‌ शिवका 
पश्चिम मुख पूर्ण चन्द्रमाके समान उज्ज्वल तथा तीन 
नेत्रोंसे प्रकाशमान है। उसका मस्तक चन्द्रलेखाकी शोभा 
धारण करता है। वह मुख देखनेमें सौम्य है और मन्द 
मुसकानकी शोभासे उपासकोंके मनको मोहे लेता है। 
उनका पाँचवाँ मुख स्फटिकमणिके समान निर्मल, 
चन्द्रलेखासे समुज्ज्वल, अत्यन्त सौम्य तथा तीन प्रफुल्ल 
नेत्रकमलोंसे प्रकाशमान है॥ २४--२७१/२॥ 

भगवान्‌ शिव अपने दाहिने हाथोंमें शूल, परशु, 
वज्न्‍र, खड़ग और अग्नि धारण करके उन सबकी प्रभासे 
प्रकाशित होते हैं तथा बायें हाथोंमें नाग, बाण, घण्टा, 
पाश तथा अंकुश उनकी शोभा बढ़ाते हैं॥ २८१/२॥ 

पैरोंसे लेकर घुटनोंतकका भाग निवृत्तिकलासे 
सम्बद्ध है। उससे ऊपर नाभितकका भाग प्रतिष्ठाकलासे, 
कण्ठतकका भाग विद्याकलासे, ललाटतकका भाग शान्ति- 
कलासे और उसके ऊपरका भाग शान्त्यतीताकलासे 
संयुक्त है॥ २९-३०॥ 

इस प्रकार वे पंचाध्वव्यापी तथा साक्षात्‌ पंचकलामय 
शरीरधारी हैं। ईशानमन्त्र उनका मुकुट है। तत्पुरुषमन्त्र 
उन पुरातनदेवका मुख है। अघोरमन्त्र हृदय है। वामदेवमन्त्र 
उन महेश्वरका गुद्यभाग है और सद्योजातमन्त्र उनका युगल 


चरण है। उनकी मूर्ति अड़तीस कलामयी * है॥ ३१-३२॥ 

परमेश्वर शिवका विग्रह मातृका-(वर्णमाला-) 
मय, पंचब्रह्म (ईशान: सर्वविद्यानाम्‌' इत्यादि पाँच 
मन्त्र)-मय, प्रणवमय तथा हंसशक्तिसे सम्पन्न है। 
इच्छाशक्ति उनके अंकमें आरूढ़ है, ज्ञानशक्ति दक्षिण- 
भागमें है तथा क्रियाशक्ति वामभागमें विराजमान है। वे 
त्रितत्त्वमय हैं। अर्थात्‌ आत्मतत्त्व, विद्यातत्त्व और शिवतत्त्व 
उनके स्वरूप हैं। वे सदाशिव साक्षात्‌ विद्यामूर्ति हैं। इस 
प्रकार उनका ध्यान करना चाहिये॥ ३३--३४१/२॥ 

मूलमन्त्रसे मूर्तकी कल्पना और सकलीकरणकी 
क्रिया करके मूलमन्त्रसे ही यथोचित रीतिसे [क्रमशः 
पाद्य आदि] विशेषार्घ्यपर्यन्त पूजन करे। फिर पराशक्तिके 
साथ साक्षात्‌ मूर्तिमान्‌ शिवका पूर्वोक्त मूर्तिमें आवाहन 
करके सदसद्व्यक्तिरहित परमेश्वर महादेवका गन्धादि 
पंचोपचारोंसे पूजन करे ॥ ३५--३७॥ 

पाँच ब्रह्ममन्त्रोंसं, छः अंगमन्त्रोंसे, मातृकामन्त्रसे, 
प्रणवसे, शक्तियुक्त शिव-मनत्रसे, शान्त तथा अन्य 
वेदमन्त्रोंसे अथवा केवल शिवमन्त्रसे उन परम देवका 
पूजन करे। पाद्यसे लेकर मुखशुद्धिपर्यन्त पूजन सम्पन्न 
करके इष्टदेवका विसर्जन किये बिना ही क्रमशः पाँच 
आवरणोंकी पूजा आरम्भ करे॥ ३८--४० ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें काम्यकर्मवर्णन 
नामक उनतीसवाँ अध्याय पूर्ण हुआ॥ २९ ॥ 


जायय7#-%-ऑक्ेौ-४-३-2-पपप८ 


तीसवाँ अध्याय 
आवरणपूजाकी विस्तृत विधि तथा उक्त विधिसे पूजनकी महिमाका वर्णन 


उपमन्यु कहते हैं-- [ यदुनन्दन !] पहले शिवा और | पूजन करे। यह प्रथम आवरणमें किया जानेवाला पूजन 
शिवके दायें और बायें भागमें क्रमश: गणेश और कार्तिकियका | है। उसी आवरणमें हृदय आदि छ: अंगों तथा शिव और 


गन्ध आदि पाँच [उपचारों ]-द्वारा पूजन करे ॥ १॥ 


शिवाका अग्निकोणसे लेकर पूर्वदिशापर्यन्त आठ दिशाओंमें 


फिर इन सबके चारों ओर ईशानसे लेकर | क्रमश: पूजन करे॥ २-३॥ 


सद्योजातपर्यन्त पाँच ब्रह्ममूर्तियोंका शक्तिसहित क्रमशः 


वहीं वामा आदि शक्तियोंके साथ वाम आदि आठ 


* कला, काल, नियति, विद्या, राग, प्रकृति और गुण--ये सात तत्त्व, पंचभूत, पंचतन्मात्रा, दस इन्द्रियाँ, चार अन्तःकरण और पाँच शब्द 


आदि विषय--ये छत्तीस तत्त्व हैं। ये सब तत्त्व जीवके शरीरमें होते हैं। परमेश्वरके शरीरको शाक्त (शक्तिस्वरूप एवं चिन्मय) तथा मन्त्रमय 
बताया गया है। इन दो तत्त्वोंको जोड़ लेनेसे अड़तीस कलाएँ होती हैं। समस्त जड-चेतन परमेश्वरका स्वरूप होनेसे उनकी मूर्तिको अड़तीस 
कलामयी बताया गया है। अथवा पाँच स्वर और तैंतीस व्यंजनरूप होनेसे उनके शरीरको अड़तीस कलामय कहा गया है। 


७५८० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक््रफफफ्््रफााफ्रफफकक्रफमफफ्रफ्फक्रक्रफम्फक्रफााफ्रफरफक््रफक फक्् फ्ा्रफक्रकघस्‍रफककररक्रफफफफकक्रफकक्करफकफक्रमकक्रफ््फ््रफकरक्रफ्रफकक््ोफ कर फरफ्रफक कफ कफ फ 


रुद्रोंकी पूर्वादि दिशाओंमें क्रमशः पूजा करे। यह पूजन 
वैकल्पिक है॥ ४॥ 

यदुनन्दन ! यह मैंने तुमसे प्रथम आवरणका वर्णन 
किया है। अब प्रेमपूर्वक दूसरे आवरणका वर्णन किया 
जाता है, श्रद्धापूर्वक सुनो । पूर्व-दिशावाले दलमें अनन्तका 
और उनके वामभागमें उनकी शक्तिका पूजन करे। 
दक्षिणदिशावाले दलमें शक्तिसहित सूक्ष्मदेवकी पूजा 
करे ॥ ५-६॥ 

पश्चिमदिशाके दलमें शक्तिसहित शिवोत्तमका, 
उत्तरदिशावाले दलमें शक्तियुक्त एकनेत्रका, ईशानकोणवाले 
दलमें एकरुद्र और उनकी शक्तिका, अग्निकोणवाले 
दलमें त्रिमूर्ति और उनकी शक्तिका, नेर््रत्यकोणके दलमें 
श्रीकणठ और उनकी शक्तिका तथा वायव्यकोणवाले 
दलमें शक्तिसहित शिखण्डीशका पूजन करे ॥ ७--९॥ 

समस्त चक्रवर्तियोंकी भी द्वितीय आवरणमें ही 
पूजा करनी चाहिये। तृतीय आवरणमें शक्तियोंसहित 
अष्टमूर्तियोंका पूर्वादि आठों दिशाओंमें क्रमश: पूजन 
करे। भव, शर्व, ईशान, रुद्र, पशुपति, उग्र, भीम और 
महादेव--ये क्रमश: आठ मूर्तियाँ हैं। इसके बाद उसी 
आवरणमें शक्तियोंसहित महादेव आदि ग्यारह मूर्तियोंकी 
पूजा करनी चाहिये॥ १०--१२॥ 

महादेव, शिव, रुद्र, शंकर, नीललोहित, ईशान, 
विजय, भीम, देवदेव, भवोद्धव तथा कपर्दीश (या 
कपालीश)--ये ग्यारह मूर्तियाँ हैं। इनमेंसे जो प्रथम आठ 
मूर्तियाँ हैं; उनका अग्निकोणवाले दलसे लेकर पूर्वदिशापर्यन्त 
आठ दिशाओंमें पूजन करना चाहिये॥ १३-१४॥ 

देवदेवको पूर्वदिशाके दलमें स्थापित एवं पूजित करे 
और ईशानका पुन: अग्निकोणमें स्थापन-पूजन करे | फिर 
इन दोनोंके बीचमें भवोद्धवकी पूजा करे और उन्हींके बाद 
कपालीश या कपर्दीशका स्थापन-पूजन करना चाहिये। 
उस तृतीय आवरणमें फिर वृषभराजका पूर्वमें, ननन्‍्दीका 
दक्षिणमें, महाकालका उत्तरमें, शास्ताका अग्निकोणके 
दलमें, मातृकाओंका दक्षिणदिशाके दलमें, गणेशजीका 
नैर्रत्यकोणके दलमें, कार्तिकेयका पश्चिमदलमें, ज्येष्ठाका 
वायव्यकोणके दलमें, गौरीका उत्तरदलमें, चण्डका 


ईशानकोणमें तथा शास्ता एवं नन्दीश्वरके बीचमें मुनीन्‍्द्र 
वृषभका यजन करे॥ १५--१८॥ 

महाकालके उत्तरभागमें पिंगलका, शास्ता और 
मातृकाओंके बीचमें भृंगीश्वरका, मातृकाओं तथा 
गणेशजीके बीचमें वीरभद्रका, स्कन्द और गणेशजीके 
बीचमें सरस्वतीदेवीका, ज्येष्ठा और कार्तिकेयके बीचमें 
शिवचरणोंकी अर्चना करनेवाली अश्रीदेवीका, ज्येष्ठा 
और गणाम्बा (गौरी)-के बीचमें महामोटीकी पूजा 
करे॥ १९--२१॥ 

गणाम्बा और चण्डके बीचमें दुर्गदेवीकी पूजा 
करे। इसी आवरणमें पुनः शिवके अनुचरवर्गकी पूजा 
करे। इस अनुचरवर्ममें रुद्रगण, प्रमथगण और भूतगण 
आते हैं। इन सबके विविध रूप हैं और ये सब- 
के-सब अपनी शक्तियोंके साथ हैं। इनके बाद एकाग्रचित्त 
हो शिवाके सखीवर्गका भी ध्यान एवं पूजन करना 
चाहिये॥ २२-२३॥ 

इस प्रकार तृतीय आवरणके देवताओंका विस्तारपूर्वक 
पूजन हो जानेपर उसके बाह्मभागमें चतुर्थ आवरणका 
चिन्तन एवं पूजन करे॥ २४॥ 

पूर्वदलमें सूर्यका, दक्षिणदलमें चतुर्मुख ब्रह्माका, 
पश्चिमदलमें रुद्रका और उत्तर दिशाके दलमें भगवान्‌ 
विष्णुका पूजन करे। इन चारों देवताओंके भी पृथक्‌- 
पृथक्‌ आवरण हैं। इनके प्रथम आवरणमें छहों अंगों तथा 
दीप्ता आदि शक्तियोंकी पूजा करनी चाहिये॥ २५-२६ ॥ 

दीप्ता, सूक्ष्मा, जया, भद्रा, विभूति, विमला, अमोघा 
और विद्युता--इनकी क्रमश: पूर्व आदि आठ दिशाओंमें 
स्थिति है। द्वितीय आवरणमें पूर्वले लेकर उत्तरतक 
क्रमश: चार मूर्तियोंकी और उनके बाद उनकी शक्तियोंकी 
पूजा करे॥ २७-२८॥ 

आदित्य, भास्कर, भानु और रवि--ये चार मूर्तियाँ 
क्रमश: पूर्वादि चारों दिशाओंमें पूजनीय हैं। तत्पश्चात्‌ 
अर्क, ब्रह्मा, रुद्र तथा विष्णु--ये चार मूर्तियाँ भी पूर्वादि 
दिशाओंमें पूजनीय हैं । पूर्वदिशामें विस्तरा, दक्षिणदिशामें 
सुतरा, पश्चिमदिशामें बोधिनी और उत्तरदिशामें 
आप्यायिनीकी पूजा करे | ईशानकोणमें उषाकी, अग्निकोणमें 


वायवीयसंहिता-उ०खं० अ० ३० ] 


*# आवरणपूजाकी विस्तृत विधि * 


५८१ 


फ्रफफफफ्रफा्क्रफ्ोरफ्रफफफफ्रफा्फ्रफक्रफक्र्रफाक्रफमफफ्रफ्रफा फ्रफकक््रशकफ्रफक्रशक्क्रफक्क्कक्रफक्क्रफा्शक्क्रशक्फक्क्रफक्फक्रफक्क :क्रफ्रफ्रफाफ्रफारफकरफक्फकक्रफक क्र फ 


प्रभाकी, नैर्क्रत्यकोणमें प्राज्ञकी और वायव्यकोणमें संध्याकी 
पूजा करे। इस तरह द्वितीय आवरणमें इन सबकी स्थापना 
करके विधिवत्‌ पूजा करनी चाहिये॥ २९--३१॥ 

तृतीय आवरणमें सोम, मंगल, बुद्धिमानोंमें श्रेष्ठ 
बुध, विशालबुद्धि बृहस्पति, तेजोनिधि शुक्र, शनैश्चर 
तथा धूम्रवर्णवाले भयंकर राहु-केतुका पूर्वादि दिशाओंमें 
पूजन करे अथवा द्वितीय आवरणमें द्वादश आदित्योंकी 
पूजा करनी चाहिये और तृतीय आवरणमें द्वादश 
राशियोंकी ॥ ३२--३४॥ 

उसके बाह्य भागमें सात-सात गणोंकी सब ओर 
पूजा करनी चाहिये। ऋषियों, देवताओं, गन्धर्वों, नागों, 
अप्सराओं, ग्रामणियों, यक्षों, यातुधानों, सात छन्दोमय 
अश्वों तथा वालखिल्योंका पूजन करे। इस तरह तृतीय 
आवरणमें सूर्यदेवका पूजन करनेके पश्चात्‌ तीन 
आवरणोंसहित ब्रह्माजीका पूजन करे॥ ३५--३७॥ 

पूर्वदिशामें हिरण्यगर्भका, दक्षिणमें विराट्का, 
पश्चिमदिशामें कालका और उत्तरदिशामें पुरुषका पूजन 
करे। हिरण्यगर्भ नामक जो पहले ब्रह्मा हैं, उनकी 
अंगकान्ति कमलके समान है। काल जन्मसे ही अंजनके 
समान काले हैं और पुरुष स्फटिकमणिके समान निर्मल 
हैं। त्रिगुण, राजस, तामस तथा सात्त्विक स्वरूपवाले ये 
चारों पूर्वादि दिशाके क्रमसे प्रथम आवरणमें ही स्थित 
हैं॥ ३८--४० ॥ 

द्वितीय आवरणमें पूर्वादि दिशाओंके दलोंमें क्रमशः 
सनत्कुमार, सनक, सनन्दन और सनातनका पूजन करना 
चाहिये। तत्पश्चात्‌ तीसरे आवरणमें ग्यारह प्रजापतियोंकी 
पूजा करे। उनमेंसे प्रथम आठका तो पूर्व आदि आठ 
दिशाओंमें पूजन करे, फिर शेष तीनका पूर्व आदिके 
क्रमसे अर्थात्‌ पूर्व, दक्षिण एवं पश्चिममें स्थापन-पूजन 
करे ॥ ४१-४२॥ 

दक्ष, रुचि, भृगु, मरीचि, अंगिरा, पुलस्त्य, पुलह, 
क्रतु, अत्रि, कश्यप और वसिष्ठ--ये ग्यारह विख्यात 


प्रजापति हैं। इनके साथ इनकी पत्नियोंका भी क्रमशः 
पूजन करना चाहिये। प्रसूति, आकृति, ख्याति, सम्भूति, 
धृति, स्मृति, क्षमा, संनति, अनसूया, देवमाता अदिति 
तथा अरुन्धती--ये सभी ऋषिपत्नियाँ पतिब्रता, सदा 
शिव-पूजनपरायणा, कान्तिमती और प्रियदर्शना (परम 
सुन्दरी ) हैं॥ ४३--४६॥ 

अथवा प्रथम आवरणमें चारों वेदोंका पूजन करे, 
फिर द्वितीय आवरणमें इतिहास-पुराणोंकी अर्चना करे 
तथा तृतीय आवरणमें धर्मशास्त्रसहित सम्पूर्ण वैदिक 
विद्याओंका सब ओर पूजन करना चाहिये ॥ ४७-४८ ॥ 

चार वेदोंको पूर्वादि चार दिशाओंमें पूजना चाहिये, 
अन्य ग्रन्थोंको अपनी रुचिके अनुसार आठ या चार 
भागोंमें बॉँठकदर सब ओर उनकी पूजा करनी चाहिये। 
इस प्रकार दक्षिणमें तीन आवरणोंसे युक्त ब्रह्माजीकी 
पूजा करके पश्चिममें आवरणसहित रुद्रका पूजन 
करे ॥ ४९-५० ॥ 

ईशान आदि पाँच ब्रह्म और हृदय आदि छ: 
अंगोंको रुद्रदेवका प्रथम आवरण कहा गया है। द्वितीय 
आवरण विद्येश्वरमय* है। तृतीय आवरणमें भेद है। 
अत: उसका वर्णन किया जाता है। उस आवरणमें 
पूर्वादि दिशाओंके क्रमसे [त्रिगुणादि] चार मूर्तियोंकी 
पूजा करनी चाहिये॥ ५१-५२॥ 

पूर्वदिशामें पूर्णएरूप शिव नामक महादेव पूजित होते 
हैं, इनकी “त्रिगुण' संज्ञा है [क्योंकि ये त्रिगुणात्मक 
जगतूके आश्रय हैं]। दक्षिणदिशामें 'राजस' पुरुषके 
नामसे प्रसिद्ध सृष्टिकर्ता ब्रह्माका पूजन किया जाता है, 
ये 'भव' कहलाते हैं। पश्चिम-दिशामें 'तामस' पुरुष 
अग्निकी पूजा की जाती है, इन्हींको संहारकारी 'हर' 
कहा गया है। उत्तरदिशामें 'सात्तिविक' पुरुष सुखदायक 
विष्णुका पूजन किया जाता है। ये ही विश्वपालक 'मृड' 
हैं॥ ५३-५४॥ 

इस प्रकार पश्चिमभागमें शम्भुके शिवरूपका, जो 


* पाशुपत-दर्शनमें विद्येश्वरोंकी संख्या आठ बतायी गयी है। उनके नाम इस प्रकार हैं--अनन्त, सूक्ष्म, शिवोत्तम, एकनेत्र, एकरुद्र, 
त्रिमूर्ति, श्रीकण्ठ और शिखण्डी। इनको क्रमशः पूर्व आदि दिशाओंमें स्थापित करके इनकी पूजा करे। द्वितीय आवरणमें इन्हींकी पूजा बतायी 


गयी है। 


५८२ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


[पचीस तत्त्वोंका साक्षी] छब्बीसवाँ* तत्त्व-रूप है, 
पूजन करके उत्तरदिशामें भगवान्‌ विष्णुका पूजन करना 
चाहिये॥ ५५॥ 

इनके प्रथम आवरणमें वासुदेवको पूर्वमें, अनिरुद्धको 
दक्षिणमें, प्रद्यम्मकको पश्चिममें और संकर्षणको उत्तरमें 
स्थापित करके इनकी पूजा करनी चाहिये। यह प्रथम 
आवरण बताया गया। अब द्वितीय शुभ आवरण बताया 
जाता है॥ ५६-५७॥ 

मत्स्य, कूर्म, वराह, नरसिंह, वामन, श्रीराम या तीनों 
राम, आप श्रीकृष्ण और हयग्रीव--ये द्वितीय आवरणमें 
पूजित होते हैं। तृतीय आवरणमें पूर्वभागमें चक्रकी पूजा 
करे, दक्षिणभागमें कहीं भी प्रतिहत न होनेवाले नारायणास्त्रका 
यजन करे, पश्चिममें पांचजन्यका और उत्तरमें शार्ड्र्धनुषकी 
पूजा करे। इस प्रकार तीन आवरणोंसे युक्त साक्षात्‌ विश्व 
नामक परम हरि महाविष्णुकी, जो सदा सर्वत्र व्यापक हैं, 
मूर्तिमें भावना करके पूजा करे। इस तरह विष्णुके 
चतुर्व्यूहक्रमसे चार मूर्तियोंका पूजन करके क्रमश: उनकी 
चार शक्तियोंका पूजन करे ॥ ५८--६१॥ 

प्रभाका अग्निकोणमें, सरस्वतीका नैर्क्रत्यकोणमें, 
गणाम्बिकाका वायव्यकोणमें तथा लक्ष्मीका ईशानकोणमें 
पूजन करे। इसी प्रकार भानु आदि मूर्तियों और उनकी 
शक्तियोंका पूजन करके उसी आवरणमें लोकेश्वरोंकी 
पूजा करे॥ ६२-६३॥ 

उनके नाम इस प्रकार हैं--इन्द्र, अग्नि, यम, 
निर्क्रति, वरुण, वायु, सोम, कुबेर तथा ईशान। इस प्रकार 
चौथे आवरणकी विधिपूर्वक पूजा सम्पन्न करके बाह्मभागमें 
महेश्वरके आयुधोंकी अर्चना करे॥ ६४-६५॥ 

ईशानकोणमें तेजस्वी त्रिशूलकी, पूर्वदिशामें वन्नकी, 
अग्निकोणमें परशुकी, दक्षिणमें बाणकी, नैर््रत्यकोणमें 
खड्गकी, पश्चिममें पाशकी, वायव्यकोणमें अंकुशकी 
और उत्तरदिशामें पिनाककी पूजा करे। तत्पश्चात्‌ 
पश्चिमाभिमुख रौद्ररूपधारी क्षेत्रपालका अर्चन 
करे ॥ ६६--६७१/२॥ 


इस तरह पंचम आवरणकी पूजाका सम्पादन करके 
समस्त आवरण देवताओंके बाह्यभागमें अथवा पाँचवें 
आवरणमें ही मातृकाओंसहित महावृषभ नन्दिकेश्वरका 
पूर्वदिशामें पूजन करे ॥ ६८-६९ ॥ 

तदनन्तर समस्त देवयोनियोंकी चारों ओर अर्चना 
करे। इसके सिवा जो आकाशमें विचरनेवाले ऋषि, 
सिद्ध, दैत्य, यक्ष, राक्षस, अनन्त आदि नागराज, उन- 
उन नागेश्वरोंके कुलमें उत्पन्न हुए अन्य नाग, डाकिनी, 
भूत, वेताल, प्रेत और भैरवोंके नायक, नाना योनियोंमें 
उत्पन्न हुए अन्य पातालवासी जीव, नदी, समुद्र, पर्वत, 
वन, सरोवर, पशु, पक्षी, वृक्ष, कीट आदि क्षुद्र योनिके 
जीव, मनुष्य, नाना प्रकारके आकारवाले मृग, श्षुद्र जन्तु, 
ब्रह्माण्डके भीतरके लोक, कोटि-कोटि ब्रह्माण्ड, ब्रह्माण्डके 
बाहरके असंख्य भुवन और उनके अधीश्वर तथा दसों 
दिशाओंमें स्थित ब्रह्माण्डके आधारभूत रुद्र और गुणजनित, 
मायाजनित, शक्तिजनित तथा उससे भी परे जो कुछ भी 
शब्दवाच्य जड-चेतनात्मक प्रपंच है, उन सबको शिवा 
और शिवतके पार्श्वभागमें स्थित जानकर उनका सामान्यरूपसे 
यजन करे॥ ७०--७६॥ 

वे सब लोग हाथ जोड़कर मन्द मुसकानयुक्त 
मुखसे सुशोभित होते हुए प्रेमपूर्वक महादेव और महादेवीका 
दर्शन कर रहे हैं, ऐसा चिन्तन करना चाहिये। इस तरह 
आवरण-पूजा सम्पन्न करके विक्षेपकी शान्तिके लिये 
पुनः देवेश्वर शिवकी अर्चना करनेके पश्चात्‌ पंचाक्षर- 
मन्त्रका जप करे ॥ ७७-७८ ॥ 

तदनन्तर शिव और पार्वतीके सम्मुख उत्तम व्यंजनोंसे 
युक्त तथा अमृतके समान मधुर, शुद्ध एवं मनोहर 
महाचरुका नैवेद्य निवेदन करे। यह महाचरु बत्तीस 
आढक (लगभग तीन मन आठ सेर)-का हो तो उत्तम 
है और कम-से-कम एक आढक (चार सेर)-का हो 
तो निम्न श्रेणीका माना गया है। अपने वैभवके अनुसार 
जितना हो सके, महाचरु तैयार करके उसे श्रद्धापूर्वक 
निवेदित करे ॥ ७२-८० ॥ 


* सांख्योक्त २४ प्राकृत तत्त्वोंके साक्षी जीवको पचीसवाँ तत्त्व कहा गया है; जो इससे भी परे हैं, वे सर्वसाक्षी परमात्मा शिव छब्बीसवें 


तत्त्वरूप हैं। 


वायवीयसंहिता-उ०खं० अ० ३० ] 


*# आवरणपूजाकी विस्तृत विधि * 


५८३ 


फ्रफफफफ््रफाक््रफ्रफ््रॉफाफक्फ्रफफक्््रफ्क्फ्राफ्रफ्रफ_कफक्रफक््रफक््क्रफ्फ क्करफाक्रफक्फाक्फक क्रफक्रफक्रफ क्रो फक्् फक्क फ््र क््क्रफाक्रफफ्रफकाक्क्ररफरफक्र्रफाफ्रफकफक्रफक कक फ 


तदनन्तर जल और ताम्बूल-इलायची आदि निवेदन 
करके आरती उतारकर शेष पूजा समाप्त करे। यागके 
उपयोगमें आनेवाले द्रव्य, भोजन, वस्त्र आदिको उत्तम 
श्रेणीका ही तैयार कराकर दे। भक्तिमान्‌ पुरुष वैभव होते 
हुए धनव्यय करनेमें कंजूसी न करे ॥ ८१-८२॥ 

जो शठ या कंजूस है और पूजाके प्रति उपेक्षाकी 
भावना रखता है, वह यदि कृपणतावश कर्मको किसी 
अंगसे हीन कर दे तो उसके वे काम्य कर्म सफल नहीं 
होते, ऐसा सत्पुरुषोंका कथन है॥ ८३॥ 

इसलिये मनुष्य यदि फलसिद्धिका इच्छुक हो तो 
उपेक्षाभावको त्यागकर सम्पूर्ण अंगोंके योगसे काम्य 
कर्मोंका सम्पादन करें। इस तरह पूजा समाप्त करके 
महादेव और महादेवीको प्रणाम करे। फिर भक्तिभावसे 
मनको एकाग्र करके स्तुतिपाठ करे ॥ ८४-८५ ॥ 

स्तुतिके पश्चात्‌ साधक उत्सुकतापूर्वक कम-से- 
कम एक सौ आठ बार और सम्भव हो तो एक हजारसे 
अधिक बार पंचाक्षरी विद्याका जप करे। तत्पश्चात्‌ 
क्रमश: विद्या और गुरुकी पूजा करके अपने अभ्युदय 
और श्रद्धाके अनुसार यज्ञमण्डपके सदस्योंका भी पूजन 
करे ॥ ८६-८७॥ 

फिर आवरणोंसहित देवेश्वर शिवका विसर्जन 
करके यज्ञके उपकरणोंसहित वह सारा मण्डल गुरुको 
अथवा शिवचरणाश्रित भक्तोंको दे दे। अथवा उसे 
शिवके ही उद्देश्यसे शिवके क्षेत्रमें समर्पित कर दे। 
अथवा समस्त आवरण-देवताओंका यथोचित रीतिसे 
पूजन करके सात प्रकारके होमद्रव्योंद्रारा शिवाग्निमें 
इष्टदेवताका यजन करे ॥ ८८--९०॥ 

यह तीनों लोकोंमें विख्यात योगेश्वर नामक योग 
है। इससे बढ़कर कोई योग त्रिभुवनमें कहीं नहीं है। 
संसारमें कोई ऐसी वस्तु नहीं, जो इससे साध्य न हो। 
इस लोकमें मिलनेवाला कोई फल हो या परलोकमें, 
इसके द्वारा सब सुलभ है। यह इसका फल नहीं है, ऐसा 


कोई नियन्त्रण नहीं किया जा सकता; क्योंकि सम्पूर्ण 
श्रेयोरूप साध्यका यह श्रेष्ठ साधन है॥ ९१--९३॥ 

यह निश्चितरूपसे कहा जा सकता है कि पुरुष जो 
कुछ फल चाहता है, वह सब चिन्तामणिके समान इससे 
प्राप्त हो सकता है। तथापि किसी क्षुद्र फलके उद्देश्यसे 
इसका प्रयोग नहीं करना चाहिये; क्योंकि किसी महानूसे 
लघु फलकी इच्छा रखनेवाला पुरुष स्वयं लघुतर हो 
जाता है॥ ९४-९५॥ 

महादेवजीके उद्देश्यसे महान्‌ या अल्प जो भी कर्म 
किया जाय, वह सब सिद्ध होता है। अतः उन्हींके 
उद्देश्यसे कर्मका प्रयोग करना चाहिये। शत्रु तथा मृत्युपर 
विजय पाना आदि जो फल दूसरोंसे सिद्ध होनेवाले नहीं 
हैं, उन्हीं लौकिक या पारलौकिक फलोंके लिये विद्वान्‌ 
पुरुष इसका प्रयोग करे॥ ९६-९७॥ 

महापातकों में, महान्‌ रोगसे भय आदियमें तथा दुर्भिक्ष 
आदियमें यदि शान्ति करनेकी आवश्यकता हो तो इसीसे 
शान्ति करे। अधिक बढ़-बढ़कर बातें बनानेसे क्‍या 
लाभ ? इस योगको महेश्वर शिवने शैवोंके लिये बड़ी 
भारी आपत्तिका निवारण करनेवाला अपना निजी अस्त्र 
बताया है॥ ९८-९९॥ 

अतः इससे बढ़कर यहाँ अपना कोई रक्षक नहीं 
है, ऐसा समझकर इस कर्मका प्रयोग करनेवाला पुरुष 
शुभ फलका भागी होता है। जो प्रतिदिन पवित्र एवं 
एकाग्रचित्त होकर स्तोत्रमात्रका पाठ करता है, वह 
भी अभीष्ट प्रयोजनका अष्टमांश फल पा लेता है। 
जो अर्थका अनुसंधान करते हुए पूर्णिमा, अष्टमी 
अथवा चतुर्दशीको उपवासपूर्वक स्तोत्रका पाठ करता 
है, उसे आधा अभीष्ट फल प्राप्त हो जाता है। जो 
अर्थका अनुसंधान करते हुए लगातार एक मासतक 
स्तोत्रका पाठ करता है और पूर्णिमा, अष्टमी एवं 
चतुर्दशीको त्रत रखता है, वह सम्पूर्ण अभीष्ट फलका 
भागी होता है॥ १००--१०३॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
शैवोंका काम्यकर्मवर्णन नामक तीसवाँ अध्याय पूर्ण हुआ॥ ३० ॥ 


जया *-७-आीकक-दता- पपफपफ 

इकतीसवाँ अध्याय 
शिवके पाँच आवरणोंमें स्थित सभी देवताओंकी स्तुति तथा उनसे 
अभीष्टपूर्ति एवं मंगलकी कामना 
उपमन्युरुवाच शान्ति और सुखके कारण ! आपकी जय हो॥५॥ 
स्तोत्र वक्ष्यामि ते कृष्ण पड्चावरणमार्गतः। जयातिपरमैश्वर्य जयातिकरुणास्पद। 
योगेश्वरमिदं पुण्यं कर्म येन समाप्यते॥ जय स्वतन्त्रसर्वस्व जयासदूशवैभव॥ 


उपमन्यु कहते हैं--हे श्रीकृष्ण! अब मैं तुम्हारे 
समक्ष पंचावरण-मार्गसे किये जानेवाले [पूजनके अंगभूत] 
स्तोत्रका वर्णन करूँगा, जिससे यह योगेश्वर नामक 
पुण्यकर्म पूर्णरूपसे सम्पन्न होता है॥ १॥ 

जय जय जगदेकनाथ शम्भो 

प्रकृतिमनोहर. नित्यचित्स्वभाव। 
अतिगतकलुषप्रपठचवाचा- 
मपि मनसां पदवीमतीततत्त्वम्‌॥ 

जगत्‌के एकमात्र रक्षक! नित्य चिन्मयस्वभाव ! 
प्रकृतिमनोहर शम्भो ! आपका तत्त्व कलुषराशिसे रहित 
निर्मल, वाणी तथा मनकी पहुँचसे भी परे है। आपकी 
जय हो, जय हो॥ २॥ 

स्वभावनिर्मलोभोग जय सुन्दरचेष्टित। 

स्वात्मतुल्यमहाशक्ते जय शुद्धगुणार्णव॥ 

आपका श्रीविग्रह स्वभावसे ही निर्मल है, आपकी 
चेष्टा परम सुन्दर है, आपकी जय हो। आपकी 
महाशक्ति आपके ही तुल्य है। आप विशुद्ध कल्याणमय 
गुणोंके महासागर हैं, आपकी जय हो॥ ३॥ 

अनन्तकान्तिसम्पन्न जयासदृशविग्रह। 

अतर्क्यमहिमाधार जयानाकुलमड्जल॥ 

आप अनन्त कान्तिसे सम्पन्न हैं। आपके श्रीविग्रहकी 
कहीं तुलना नहीं है, आपकी जय हो। आप अतर्कर्य 
महिमाके आधार हैं तथा शान्तिमय मंगलके निकेतन हैं। 
आपकी जय हो॥४॥ 

निरञ्जन निराधार जय निष्कारणोदय। 

निरन्तरपरानन्द जय निर्वतिकारण॥ 

निरंजन (निर्मल), आधाररहित तथा बिना कारणके 
प्रकट होनेवाले शिव ! आपकी जय हो । निरन्तर परमानन्दमय ! 


अतिशय उत्कृष्ट ऐश्वर्यसे सुशोभित तथा अत्यन्त 
करुणाके आधार ! आपकी जय हो। प्रभो ! आपका सब 
कुछ स्वतन्त्र है तथा आपके वैभवकी कहीं समता नहीं 
है; आपकी जय हो, जय हो॥ ६॥ 

जयावृतमहाविश्व जयानावृत_ केनचित्‌। 

जयोत्तर समस्तस्य जयात्यन्तनिरुत्तर॥ 

आपने विराट्‌ विश्वको व्याप्त कर रखा है, किंतु 
आप किसीसे भी व्याप्त नहीं हैं। आपकी जय हो, जय 
हो। आप सबसे उत्कृष्ट हैं, किंतु आपसे श्रेष्ठ कोई नहीं 
है। आपकी जय हो, जय हो॥ ७॥ 

जयादभुत जयाक्षुद्र जयाक्षत जयाव्यय। 

जयामेय जयामाय जयाभव  जयामल॥ 

आप अद्भुत हैं, आपकी जय हो। आप अक्षुद्र 
(महान्‌) हैं, आपकी जय हो। आप अक्षत (निर्विकार) 
हैं, आपकी जय हो। आप अविनाशी हैं, आपकी जय 
हो। अप्रमेय परमात्मन्‌ ! आपको जय हो। मायारहित 
महेश्वर! आपकी जय हो। अजन्मा शिव ! आपकी जय 
हो। निर्मल शंकर ! आपकी जय हो ॥ ८॥ 

महाभुज महासार महागुण महाकथ। 

महाबल महामाय महारस महारथ॥ 

महाबाहो ! महासार ! महागुण ! महती कीर्तिकथासे 
युक्त! महाबली | महामायावी | महान्‌ रसिक तथा महारथ ! 
आपकी जय हो॥९॥ 

नमः परमदेवाय नमः परमहेतवे। 

नमः शिवाय शान्ताय नमः शिवतराय ते॥ 

आप परम आराध्यको नमस्कार है। आप परम 
कारणको नमस्कार है। शान्त शिवको नमस्कार है और 
आप परम कल्याणमय प्रभुको नमस्कार है॥ १०॥ 


वायवीयसंहिता-उ०खं० अ० ३१ ]# शिवके पंचावरणोंमें स्थित देवताओंकी स्तुति » 

त्वदधीनमिदं कृत्स्न॑ जगद्द्धि ससुरासुरम्‌॥ 

अतस्त्वद्विहितामाज्ञां क्षमते कोउतिवर्तितुम्‌॥ 

देवताओं और असुरोंसहित यह सम्पूर्ण जगत 
आपके अधीन है। अत: आपकी आज्ञाका उल्लंघन 
करनेमें कौन समर्थ हो सकता है॥ ११-१२॥ 

अयं पुनर्जनी नित्य भवदेकसमाश्रयः। 

भवानतो<नुगृह्यास्मै॒॑ प्रार्थित॑ सम्प्रयच्छतु ॥ 

हे सनातनदेव ! यह सेवक एकमात्र आपके ही 
अश्रित है; अत: आप इसपर अनुग्रह करके इसे इसकी 
प्राथित वस्तु प्रदान करें॥ १३॥ 

जयाम्बिके जगन्मातर्जय सर्वजगन्मयि। 

जयानवधिकैश्वर्ये जयानुपमविग्रहे॥ 

अम्बिके ! जगन्मात: ! आपकी जय हो | सर्वजगन्मयि ! 
आपकी जय हो। असीम ऐश्वर्यशालिनि ! आपकी जय 
हो। आपके श्रीविग्रहकी कहीं उपमा नहीं है, आपकी 
जय हो॥ १४॥ 

जय वाड्मनसातीते जयाचिदृध्वान्तभज्जिके। 

जय जन्मजराहीनेी जय कालोीत्तरोत्तरे॥ 

मन, वाणीसे अतीत शिवे | आपकी जय हो। 
अज्ञानान्धकारका भंजन करनेवाली देवि ! आपकी जय 
हो। जन्म और जरासे रहित उमे |! आपकी जय हो। 
कालसे भी अतिशय उत्कृष्ट शक्तिवाली दुर्गे ! आपकी 
जय हो॥१५॥ 

जयानेकविधानस्थे जय विश्वेश्वरप्रिये। 

जय विश्वसुराराध्ये जय विश्वविजृम्भिणि॥ 

अनेक प्रकारके विधानोंमें स्थित परमेश्वरि! आपकी 
जय हो । विश्वनाथ प्रिये । आपकी जय हो । समस्त देवताओंकी 
आराधनीया देवि! आपकी जय हो। सम्पूर्ण विश्वका 
विस्तार करनेवाली जगदम्बिके ! आपकी जय हो ॥ १६॥ 

जय मड्लदिव्याड़ि जय मड़लदीपिके। 

जय मड़लचारित्रे जय मड़ुलदायिनि॥ 

मंगलमय दिव्य अंगोंबाली देवि! आपकी जय 
हो। मंगलको प्रकाशित करनेवाली ! आपकी जय हो। 
मंगलमय चरित्रवाली सर्वमंगले ! आपकी जय हो। 
मंगलदायिनि |! आपकी जय हो॥ १७॥ 


नमः परमकल्याणगुणसंचयमूर्तये। 
त्वत्त.ः खलु समुत्पन्न॑ जगत्त्वय्येव लीयते॥ 
परम कल्याणमय गुणोंकी आप मूर्ति हैं, आपको 
नमस्कार है। सम्पूर्ण जगत्‌ आपसे ही उत्पन्न हुआ है, 
अतः आपमें ही लीन होगा॥ १८॥ 
त्वद्विनातः फलं दातुमीश्वरोडपि न शक्‍्नुयात्‌। 
जन्मप्रभृति देवेशि जनो5यं त्वदुपाथितः॥ 
अतो5स्य तब भक्तस्य निर्वर्तय मनोरथम्‌। 
देवेश्वरे! अत: आपके बिना ईश्वर भी फल देनेमें 
समर्थ नहीं हो सकते । यह जन जन्मकालसे ही आपकी 
शरणमें आया हुआ है। अत: देवि! आप अपने इस 
भक्तका मनोरथ सिद्ध कीजिये॥ १९१/२॥ 
पडञ्चवक्त्रो दशभुज: शुद्धस्फटिकसंनिभ:॥ 
वर्णब्रह्दामलादेहो देव: सकलनिष्कल:। 
शिवमूर्तिसमारूढ: शान्त्यतीत: सदाशिव:। 
भ्कत्या मयार्चितो महां प्रार्थितं शं प्रयच्छतु ॥ 
प्रभो ! आपके पाँच मुख और दस भुजाएँ हैं। 
आपकी अंगकान्ति शुद्ध स्फटिकमणिके समान निर्मल 
है। वर्ण, ब्रह्म और कला आपके विग्रहरूप हैं। 
आप सकल और निष्कल देवता हैं। शिव-मूर्तिमें सदा 
व्याप्त रहनेवाले हैं। शान्त्यतीत पदमें विराजमान सदाशिव 
आप ही हैं। मैंने भक्तिभावसे आपकी अर्चना की 
है। आप मुझे प्रार्थित कल्याण प्रदान करें॥ २०-२१॥ 
सदाशिवाड्डमारूढा शक्तिरिच्छा शिवाह्यया। 
जननी सर्वलोकानां प्रयच्छतु मनोरथम्‌॥ 
सदाशिवके अंकमें आरूढ़, इच्छाशक्तिस्वरूपा, सर्व- 
लोकजननी शिवा मुझे मनोवांछित वस्तु प्रदान करें ॥ २२ ॥ 
शिवयोर्दयितौ पुत्रा देवो हेरम्बषण्मुखो। 
शिवानुभावौ सर्वज्ञौ शिवज्ञानामृताशिनौ॥ 
तृप्तौ परस्परं स्निग्धौ शिवाभ्यां नित्यसत्कृतौ। 
सत्कृता च सदा देवौ ब्रह्माद्यैस्त्रिदशैरपि॥ 
सर्वलोकपरित्राणं कर्तुमभ्युदिताौ सदा। 
स्वेच्छावतार॑ कुर्वन्ती स्वांशभेदैरनेकशः ॥ 
ताविमौ शिवयो: पाएं नित्यमित्थं मयार्चितौ। 
तयोराज्ञां पुरस्कृत्य प्रार्थितं मे प्रयच्छताम्‌॥ 

शिव और पार्वतीके प्रिय पुत्र, शिवके समान 
प्रभावशाली सर्वज्ञ तथा शिवज्ञानामृतका पान करके 
तृप्त रहनेवाले देवता गणेश और कार्तिकेय परस्पर 
स्नेह रखते हैं। शिवा और शिव दोनोंसे सत्कृत 
हैं तथा ब्रह्मा आदि देवता भी इन दोनों देवोंका 
सर्वथा सत्कार करते हैं। ये दोनों भाई निरन्तर सम्पूर्ण 
लोकोंकी रक्षा करनेके लिये उद्यत रहते हैं और अपने 
विभिन्‍न अंशोंद्वारा अनेक बार स्वेच्छापूर्वक अवतार 
धारण करते हैं। वे ही ये दोनों बन्धु शिव और 
शिवाके पार्श्वभागमें मेरे द्वारा इस प्रकार पूजित हो 
उन दोनोंकी आज्ञा ले प्रतिदिन मुझे प्राथित वस्तु 
प्रदान करें॥ २३--२६॥ 

शुद्धस्फटिकसंकाशमीशानाख्यं सदाशिवम्‌। 

मूर्द्धाभिमानिनी मूर्तिः शिवस्थ परमात्मन:ः॥ 

शिवार्चनरतं शान्तं शान्त्यतीतं खमास्थितम्‌। 

पज्चाक्षरान्तिमं बीज॑ कलाभि: पज्चभिर्युतम्‌॥ 

प्रथमावरणे पूर्व शक्त्या सह समर्चितम्‌। 

पवित्र परम ब्रह्म प्रार्थितं मे प्रयच्छतु॥ 

जो शुद्ध स्फटिकमणिके समान निर्मल, ईशान 
नामसे प्रसिद्ध और सदा कल्याणस्वरूप है, परमात्मा 
शिवकी मूर्धाभिमानिनी मूर्ति है; शिवार्चनमें रत, शान्त, 
शान्त्यतीतकलामें प्रतिष्ठित, आकाशमण्डलमें स्थित, शिव- 
पंचाक्षरका अन्तिम बीजस्वरूप, पाँच कलाओंसे युक्त 
और प्रथम आवरणमें सबसे पहले शक्तिके साथ पूजित 
है, वह पवित्र परब्रह्म मुझे मेरी अभीष्ट वस्तु प्रदान 
करे॥ २७--२९ ॥ 

बालसूर्यप्रतीकाशं पुरुषाख्यं पुरातनम्‌। 

पूर्ववक्त्राभिमानं च शिवस्य॒ परमेष्ठिन:॥ 

शान्त्यात्मक॑ मरुत्संस्थं शम्भो: पादार्चने रतम्‌। 

प्रथमं शिवबीजेषु कलासु च चतुष्कलम्‌॥ 

पूर्वभागे मया भकत्या शक्त्या सह समर्चितम्‌। 

पवित्र परम ब्रह्म प्रार्थितं मे प्रयच्छतु॥ 

जो प्रातःकालके सूर्यकी भाँति अरुणप्रभासे युक्त, 
पुरातन, तत्पुरुष नामसे विख्यात, परमेष्ठी शिवके पूर्ववर्ती 
मुखका अभिमानी, शान्तिकलास्वरूप या शान्ति-कलामें 


प्रतिष्ठित, वायुमण्डलमें स्थित, शिवचरणार्चनपरायण, 
शिवके बीजोंमें प्रथण और कलाओंमें चार कलाओंसे 
युक्त है, मैंने पूर्वदिशामें भक्तिभावसे शक्तिसहित जिसका 
पूजन किया है, वह पवित्र परब्रह्म शिव मेरी प्रार्थना 
सफल करे॥ ३०--३२॥ 

अज्जनाद्रिप्रतीकाशमधघोरं घोरविग्रहम्‌। 

देवस्य दक्षिणं वकक्‍त्र॑ देवदेवपदार्चकम्‌॥ 

विद्यापदं. समारूढं वहिनमण्डलमध्यगम्‌। 

द्वितीयं शिवबीजेषु कलास्वष्टकलान्वितम्‌॥ 

शम्भोर्दक्षिणदिग्भागे शकत्या सह समर्चितम्‌। 

पवित्र परमं ब्रह्म प्रार्थितं मे प्रयच्छतु॥ 

जो कज्जलपर्वतके समान श्याम, घोर शरीरवाला 
एवं अघोर नामसे प्रसिद्ध है, महादेवजीके दक्षिण 
मुखका अभिमानी तथा देवाधिदेव शिवके चरणोंका 
पूजक है, विद्याकलापर आरूढ़ और अग्निमण्डलके 
मध्य विराजमान है, शिवबीजोंमें द्वितीय तथा कलाओंमें 
अष्टकलायुक्त एवं भगवान्‌ शिवके दक्षिणभागमें शक्तिके 
साथ पूजित है, वह पवित्र परब्रह्म मुझे मेरी अभीष्ट 
वस्तु प्रदान करे॥ ३३--३५॥ 

कुडकुमक्षोद्संकाशं वामाख्यं वरवेषधृक्‌ । 

वक्त्रमुत्तरमीशस्य॒ प्रतिष्ठायां प्रतिष्ठितम्‌॥ 

वारिमण्डलमध्यस्थं महादेवार्चने. रतम्‌। 

तुरीयं॑ शिवबीजेषु त्रयोदशकलान्वितम्‌॥ 

देवस्योत्तरदिग्भागे शक्त्या सह समर्चितम्‌। 

पवित्र परमं ब्रह्म प्रार्थितं मे प्रयच्छतु॥ 

जो कुंकुमचूर्ण अथवा केसरयुक्त चन्दनके समान 
रक्त-पीतवर्णवाला, सुन्दर वेषधारी और वामदेव नामसे 
प्रसिद्ध है, भगवान्‌ शिवके उत्तरवर्ती मुखका अभिमानी 
है, प्रतिष्ठाकलामें प्रतिष्ठित है, जलके मण्डलमें विराजमान 
तथा महादेवजीकी अर्चनामें तत्पर है, शिवबीजोंमें चतुर्थ 
तथा तेरह कलाओंसे युक्त है और महादेवजीके उत्तरभागमें 
शक्तिके साथ पूजित हुआ है, वह पवित्र परब्रह्म 
मेरी प्रार्थना पूर्ण करे ॥ ३६--३८॥ 

शब्डुकुन्देन्दुधवलं॑ सद्याख्यं॑ सौम्यलक्षणम्‌। 

शिवस्य पश्चिमं वकक्‍्त्र॑ शिवपादार्चने रतम्‌॥ 

निवृत्तिपदनिष्ठ॑ च पृथिव्यां समवस्थितम्‌। 

तृतीयं॑ शिवबीजेषु कलाभिश्चाष्टभिर्युतम्‌॥ 

देवस्य पश्चिमे भागे शक्त्या सह समर्चितम्‌। 

पवित्र परम ब्रह्म प्रार्थितं मे प्रयच्छतु॥ 

जो शंख, कुन्द और चन्द्रमाके समान धवल, 
सौम्य तथा सद्योजात नामसे विख्यात है, भगवान्‌ 
शिवके पश्चिम मुखका अभिमानी एवं शिवचरणोंकी 
अर्चनामें रत है, निवृत्तिकलामें प्रतिष्ठित तथा पृथ्वी- 
मण्डलमें स्थित है, शिवबीजोंमें तृतीय, आठ कलाओंसे 
युक्त और महादेवजीके पश्चिमभागमें शक्तिके साथ 
पूजित हुआ है, वह पवित्र परब्रह्म मुझे मेरी प्रार्थित 
वस्तु दे॥ ३९--४१॥ 

शिवस्य तु शिवायाशएच हन्मूत्ती शिवभाविते। 

तयोराज्ञां पुरस्कृत्य ते मे काम॑ प्रयच्छताम्‌॥ 

शिव और शिवाकी हृदयरूपिणी मूर्तियाँ शिवभावसे 
भावित हो उन्हीं दोनोंकी आज्ञा शिरोधार्य करके मेरा 
मनोरथ पूर्ण करें ॥ ४२॥ 

शिवस्य च शिवायाए्च शिखामूर्त्ती शिवाश्रिते। 

सत्कृत्य शिवयोराज्ञां ते मे काम प्रयच्छताम्‌॥ 

शिव और शिवाकी शिखारूपा मूर्तियाँ शिवके ही 
आश्रित रहकर उन दोनोंकी आज्ञाका आदर करके मुझे 
मेरी अभीष्ट वस्तु प्रदान करें॥ ४३ ॥ 

शिवस्य च शिवायाश्च वर्मणा शिवभाविते। 

सत्कृत्य शिवयोराज्ञां ते मे काम प्रयच्छताम्‌॥ 

शिव और शिवाकी कवचरूपा मूर्तियाँ शिवभावसे 
भावित हो शिव-पार्वतीकी आज्ञाका सत्कार करके मेरी 
कामना सफल करें ॥४४॥ 

शिवस्य च शिवायाएच नेत्रमूर्ती शिवाश्निते। 

सत्कृत्य शिवयोराज्ञां ते मे काम प्रयच्छताम्‌॥ 

शिव और शिवाकी नेत्ररूपा मूर्तियाँ शिवके आश्रित 
रह उन्हीं दोनोंकी आज्ञा शिरोधार्य करके मुझे मेरा मनोरथ 
प्रदान करें ॥ ४५ ॥ 

अस्त्रमृत्ती च. शिवयोर्नित्यमर्चनतत्परे। 

सत्कृत्य शिवयोराज्ञां ते मे काम प्रयच्छताम्‌॥ 

शिव और शिवाकी अस्त्ररूपा मूर्तियाँ नित्य उन्हीं 


दोनोंके अर्चनमें तत्पर रह उनकी आज्ञाका सत्कार करती 
हुई मुझे मेरी अभीष्ट वस्तु प्रदान करें ॥ ४६॥ 

वामो ज्येष्ठस्तथा रुद्र:ः कालो विकरणस्तथा। 

बलो विकरणश्चैव बलप्रमथन: परः॥ 

सर्वभूतस्य दमनस्तादूृशाएचाष्टशक्तय: । 

प्रार्थितं मे प्रयच्छन्‍तु शिवयोरेव शासनात्‌॥ 

वाम, ज्येष्ठ, रुद्र, काल, विकरण, बलविकरण, 
बलप्रमथन तथा सर्वभूत-दमन--ये आठ शिवमूर्तियाँ 
तथा इनकी वैसी ही आठ शक्तियाँ--वामा, ज्येष्ठा, 
रुद्राणी, काली, विकरणी, बलविकरणी, बलप्रमथनी तथा 
सर्वभूतदमनी--ये सब शिव और शिवाके ही शासनसे 
मुझे प्राथित वस्तु प्रदान करें॥ ४७-४८ ॥ 

अथानन्तश्च॒ सूक्ष्मश्च शिवश्चाप्येकनेत्रक:। 

एकरूद्रस्त्रिमूर्तिश्च श्रीकण्ठअ्च शिखण्डिक:ः ॥ 

तथाष्टो शक्तयस्तेषां द्वितीयावरणेडचिता:। 

ते मे काम प्रयच्छन्तु शिवयोरेव शासनात्‌ू॥ 

अनन्त, सूक्ष्म, शिव (अथवा शिवोत्तम), एकनेत्र, 
एकरूद्र, त्रिमूर्ति, श्रीकण्ठ और शिखण्डी--ये आठ 
विद्येश्वर तथा इनकी वैसी ही आठ शक्तियाँ--अनन्ता, 
सूक्ष्म, शिवा (अथवा शिवोत्तमा), एकनेत्रा, एकरुद्रा, 
त्रिमूर्ति, श्रीकण्ठी और शिखण्डिनी, जिनकी द्वितीय 
आवरणमें पूजा हुई है, शिवा और शिवके ही शासनसे 
मेरी मनःकामना पूर्ण करें ॥४९-५७०॥ 

भवाद्या मूर्तयश्चाष्टो तासामपि च शक्तय:। 

महादेवादयश्चान्ये तथेकादशमूर्तय: ॥ 

शक्तिभि: सहिताः सर्वे तृतीयावरणे स्थिता:। 

सत्कृत्य शिवयोराज्ञां दिशन्तु फलमीप्सितम्‌॥ 

भव आदि आठ मूर्तियाँ और उनकी शक्तियाँ तथा 
शक्तियोंसहित महादेव आदि ग्यारह मूर्तियाँ, जिनकी 
स्थिति तीसरे आवरणमें है, शिव और पार्वतीकी आज्ञा 
शिरोधार्य करके मुझे अभीष्ट फल प्रदान करें ॥ ५१-५२ ॥ 

वृषराजो महातेजा महामेघसमस्वन:। 

मेरुमन्दरकैलासहिमाद्रिशिखरोपम: ॥ 

सिताभ्रशिखराकारककुदा परिशोभित:। 

महाभोगीन्द्रकल्पेन वालेन चर विराजितः॥ 

प्रशस्तलक्षण: श्रीमान्‌ प्रज्वलन्मणिभूषण:। 
शिवप्रियः शिवासक्त: शिवसयोध्ध्वजवाहन:॥ 
तथा तच्चरणन्यासपावितापरविग्रह: । 
गोराजपुरुष: श्रीमाज्‌ श्रीमच्छुलवरायुध: । 
तयोराज्ञां पुरस्कृत्य स मे काम प्रयच्छतु॥ 
जो वृषभोंके राजा महातेजस्वी, महान्‌ मेघके समान 
शब्द करनेवाले, मेरु, मन्दराचल, कैलास और हिमालयके 
शिखरकी भाँति ऊँचे एवं उज्ज्वलवर्णवाले हैं, श्वेत 
बादलोंके शिखरकी भाँति ऊँचे ककुदसे शोभित हैं, 
महानागराज (शेष)-के शरीरकी भाँति पूँछ जिनकी 
शोभा बढ़ाती है, जिनके मुख, सींग और पैर भी लाल 
हैं, नेत्र भी प्राय: लाल ही हैं, जिनके सारे अंग मोटे और 
उन्नत हैं, जो अपनी मनोहर चालसे बड़ी शोभा पाते हैं, 
जिनमें उत्तम लक्षण विद्यमान हैं, जो चमचमाते हुए 
मणिमय आशभूषणोंसे विभूषित हो अत्यन्त दीप्तिमान्‌ 
दिखायी देते हैं, जो भगवान्‌ शिवको प्रिय हैं और शिवमें 
ही अनुरक्त रहते हैं, शिव और शिवा दोनोंके ही जो ध्वज 
और वाहन हैं तथा उनके चरणोंके स्पर्शसे जिनका 
पृष्ठभाग परम पवित्र हो गया है, जो गौओंके राजपुरुष 
हैं, वे श्रेष्ठ और चमकीला त्रिशूल धारण करनेवाले 
नन्दिकेश्वर वृषभ शिव और शिवाकी आज्ञा शिरोधार्य 
करके मुझे अभीष्ट वस्तु प्रदान करें ॥ ५३--५७ ॥ 
नन्दीश्वरो महातेजा नगेन्द्रतनयात्मजः। 
सनारायणकेर्देवैर्नित्यमभ्यर्च्य वन्दितः॥ 
शर्वस्यान्तःपुरद्वारि सार्थ परिजनैः स्थितः। 
सर्वेश्वरसमप्रख्य: सर्वासुरविमर्दन: ॥ 
सर्वेषां शिवधर्माणामध्यक्षत्वेडभिषेचितः । 
शिवप्रियः शिवासक्त: श्रीमच्छुलवरायुध:॥ 
शिवाअतेषु संसक्तस्त्वनुरक्तश्च तैरपि। 
सत्कृत्य शिवयोराज्ञां स मे काम प्रयच्छतु॥ 


पालन करनेवाले सम्पूर्ण शिवभक्तोंके अध्यक्षपदपर जिनका 
अभिषेक हुआ है, जो भगवान्‌ शिवके प्रिय, शिवमें ही 
अनुरक्त तथा तेजस्वी त्रिशूल नामक श्रेष्ठ आयुध धारण 
करनेवाले हैं, भगवान्‌ शिवके शरणागत भक्तोंपर जिनका 
स्नेह है तथा शिवभक्तोंका भी जिनमें अनुयग है, वे महातेजस्वी 
नन्दीश्वर शिव और पार्वतीकी आज्ञाको शिरोधार्य करके 
मुझे मनोवांछित वस्तु प्रदान करें॥ ५८--६१॥ 
महाकालो महाबाहुर्ममादेव इवापर:। 
महादेवाभ्रितानां तु नित्यमेवाभिरक्षतु॥ 
दूसरे महादेवके समान महातेजस्वी महाबाहु महाकाल 
महादेवजीके शरणागत भक्तोंकी नित्य ही रक्षा करें॥ ६२॥ 
शिवप्रिय: शिवासक्त: शिवयोर्चक: सदा। 
सत्कृत्य शिवयोराज्ञां स मे दिशतु काड्क्षितम्‌॥ 
वे भगवान्‌ शिवके प्रिय हैं, भगवान्‌ शिवमें उनकी 
आसक्ति है तथा वे सदा ही शिव तथा पार्वतीके पूजक 
हैं, इसलिये शिवा और शिवकी आज्ञाका आदर करके 
मुझे मनोवांछित वस्तु प्रदान करें॥ ६३॥ 
सर्वशास्त्रार्थतत्त्वज्ञ: शास्ता विष्णो: परा तनु:। 
महामोहात्मतनयो मधुमांसासवप्रिय: । 
तयोराज्ञां पुरस्कृत्य स मे काम प्रयच्छतु॥ 
जो सम्पूर्ण शास्त्रोंके तात्त्तिक अर्थके ज्ञाता, भगवान्‌ 
विष्णुके द्वितीय स्वरूप, सबके शासक तथा महामोहात्मा 
[कद्रू ]-के पुत्र हैं, मधु, फलका गूदा और आसव जिन्हें 
प्रिय हैं, वे नागराज भगवान्‌ शेष शिव और पार्वतीकी 
आज्ञाको सामने रखते हुए मेरी इच्छाको पूर्ण करें ॥६४॥ 
ब्रह्मणी चैव माहेशी कौमारी वैष्णवी तथा। 
वाराही चैव माहेन्द्री चामुण्डा चण्डविक्रमा॥ 
एता वै मातरः सप्त सर्वलोकस्य मातरः। 
प्रार्थिति मे प्रयच्छन्तु परमेश्वरशासनात्‌॥ 
ब्रह्माणी, माहेश्वरी, कौमारी, वैष्णवी, वाराही, 


जो गिरिराजनन्दिनी पार्वतीके लिये पुत्रके तुल्य प्रिय | माहेन्द्री तथा प्रचण्ड पराक्रमशालिनी चामुण्डादेवी--ये 
हैं, श्रीविष्पु आदि देवताओंद्वारा नित्य पूजित एवं वन्दित | सर्वलोकजननी सात माताएँ परमेश्वर शिवके आदेशसे 
हैं, भगवान्‌ शंकरके अन्तःपुरके द्वारपर परिजनोंके साथ | मुझे मेरी प्राथित वस्तु प्रदान करें ॥६५-६६॥ 


वायवीयसंहिता-उ०खं० अ० ३१ ]# शिवके पंचावरणोंमें स्थित देवताओंकी स्तुति « 

मत्तमातड्ुबदनो गड़्ोमाशड्डरात्मज: । 
आकाशदेहो दिग्बाहु: सोमसूर्याग्निलोचन: ॥ 
ऐरावतादिभिर्टिव्यर्टिग्गजैर्नित्यमर्चितः । 
शिवज्ञानमदोद्धिन्नस्त्रिदशानामविध्नकृतू . ॥ 
विघ्नकृच्चासुरादीनां विघध्नेश: शिवभावित:। 
सत्कृत्य शिवयोराज्ञां स मे दिशतु काड्क्षितम्‌॥ 
जिनका मतवाले हाथीका-सा मुख है; जो गंगा, 
उमा और शिवके पुत्र हैं; आकाश जिनका शरीर है, 
दिशाएँ भुजाएँ हैं तथा चन्द्रमा, सूर्य और अग्नि 
जिनके तीन नेत्र हैं; ऐरावत आदि दिव्य दिग्गज 
जिनकी नित्य पूजा करते हैं, जिनके मस्तकसे शिवज्ञानमय 
मदकी धारा बहती रहती है, जो देवताओंके विघ्नका 
निवारण करते और असुर आदिके कार्योमें विघ्न डालते 
रहते हैं, वे विघ्माज गणेश शिवसे भावित हो शिवा 
और शिवकी आज्ञा शिरोधार्य करके मेरा मनोरथ 
प्रदान करें॥ ६७--६९ ॥ 
घण्मुख: शिवसम्भूतः शक्तिवज्रधर: प्रभु:। 
अग्नेश्च॒ तनयो देवो ह्ापर्णातनयः पुनः॥ 
गड़ायाश्च गणाम्बाया: कृत्तिकानां तथेव च। 
विशाखेन च शाखेन नैगमेयेन चावृतः॥ 
इन्द्रजिच्चेन्द्रसेनानीस्तारकासुरजित्तथा । 
शैलानां मेरुमुख्यानां वेधकश्च स्वतेजसा॥ 
तप्तचामीकरप्रख्य: शतपत्रदलेक्षण: । 
कुमार: सुकुमाराणां रूपोदाहरणं महत्‌॥ 
शिवप्रियः शिवासक्तः शिवपादार्चकः सदा। 
सत्कृत्य शिवयोराज्ञां स मे दिशतु काड्क्षितम्‌॥ 
जिनके छ: मुख हैं, भगवान्‌ शिवसे जिनकी उत्पत्ति 
हुई है, जो शक्ति और वज्र धारण करनेवाले प्रभु हैं, 
अग्निके पुत्र तथा अपर्णा (शिवा)-के बालक हैं; गंगा, 
गणाम्बा तथा कृत्तिकाओंके भी पुत्र हैं; विशाख, शाख 
और नैगमेय--इन तीनों भाइयोंसे जो सदा घिरे रहते हैं; 
जो इन्द्र-विजयी, इन्द्रके सेनापति तथा तारकासुरको 
परास्त करनेवाले हैं; जिन्होंने अपनी शक्तिसे मेरु आदि 
पर्वतोंको छेद डाला है, जिनकी अंगकान्ति तपाये हुए 
सुवर्णके समान है, नेत्र प्रफल्ल कमलके समान सुन्दर हैं, 


कुमार नामसे जिनकी प्रसिद्धि है, जो सुकुमारोंके रूपके 
सबसे बड़े उदाहरण हैं; शिवके प्रिय, शिवमें अनुरक्त तथा 
शिव-चरणोंकी नित्य अर्चना करनेवाले हैं; वे स्कन्द 
शिव और शिवाकी आज्ञा शिरोधार्य करके मुझे मनोवांछित 
वस्तु दें ॥ ७०--७४॥ 
ज्येष्ठा वरिष्ठा वरदा शिवयोर्यजने रता। 
तयोराज्ञां पुरस्कृत्य सा मे दिशतु काड्ख्षितम्‌॥ 
सर्वश्रेष्ठ और वरदायिनी ज्येष्ठादेवी, जो सदा भगवान्‌ 
शिव और पार्वतीके पूजनमें लगी रहती हैं, उन दोनोंकी 
आज्ञा मानकर मुझे मनोवांछित वस्तु प्रदान करें॥ ७५॥ 
त्रैलोक्यवन्दिता साक्षादुल्काकारा गणाम्बिका। 
जगत्सृष्टिविवृद्धयर्थ ब्रह्मणाभ्यर्थिता शिवात्‌॥ 
शिवाया: प्रविभक्ताया श्रुवोरन्तरनिस्सृता। 
दाक्षायणी सती मेना तथा हैमवती ह्युमा॥ 
कौशिक्याश्चैव जननी भद्गकाल्यास्तथेव च। 
अपर्णायाएइच जननी पाटलायास्तथेव च॥ 
शिवार्चनरता नित्यं रुद्राणी रुद्रबललभा। 
सत्कृत्य शिवयोराज्ञां सा मे दिशतु काड्सक्षितम्‌॥ 
त्रैलोक्यवन्दिता, साक्षात्‌ उल्‍्का (लुकाठी )-जैसी 
आकृतिवाली गणाम्बिका, जो जगत्‌की सृष्टि बढ़ानेके 
लिये ब्रह्माजीके प्रार्थना करनेपर शिवके शरीरसे पृथक्‌ 
हुई शिवाके दोनों भौंहोंके बीचसे निकली थीं, जो 
दाक्षायणी, सती, मेना तथा हिमवान्‌कुमारी उमा आदिके 
रूपमें प्रसिद्ध हैं; कौशिकी, भद्रकाली, अपर्णा और 
पाटलाकी जननी हैं; नित्य शिवार्चनमें तत्पर रहती हैं 
एवं रुद्रबल्लभा रुद्राणी कहलाती हैं, वे शिव और 
शिवाकी आज्ञा शिरोधार्य करके मुझे मनोवांछित वस्तु 
दें॥ ७६--७९॥ 
चण्ड:ः सर्वगणेशान: शम्भोर्वदनसम्भव:। 
सत्कृत्य शिवयोराज्ञां स मे दिशतु काड्क्षितम्‌॥ 
समस्त शिवगणोंके स्वामी चण्ड, जो भगवान्‌ शंकरके 
मुखसे प्रकट हुए हैं, शिवा और शिवकी आज्ञाका आदर 
करके मुझे अभीष्ट वस्तु प्रदान करें ॥ ८० ॥ 
पिड़लो गणप: श्रीमाज्‌ शिवासक्त: शिवप्रिय:। 
आज्ञया शिवयोरेव स मे कामं प्रयच्छतु॥ 


५९० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

भगवान्‌ शिवमें आसक्त और शिवके प्रिय गणपाल 
श्रीमानू पिंगल शिव और शिवाकी आज्ञासे ही मेरी 
मनःकामना पूर्ण करें॥ ८१॥ 
भूड़ीशो नाम गणपः शिवाराधनतत्परः। 
प्रयच्छतु स मे काम पत्युराज्ञापुरस्सरम्‌॥ 
शिवकी आराधनामें तत्पर रहनेवाले भृंगीश्वर 
नामक गणपाल अपने स्वामीकी आज्ञा ले मुझे मनोवांछित 
वस्तु प्रदान करें॥ ८२॥ 
वीरभद्रो महातेजा हिमकुन्देन्दुसंनिभ: । 
भद्रकालीप्रियो नित्य॑ं मातृणां चाभिरक्षिता॥ 
यज्ञस्य च शिरोहर्ता दक्षस्य च दुरात्मन:। 
उपेन्द्रेन्द्रयमादीनां देवानामड्ुडतक्षकः ॥ 
शिवस्यानुचर: श्रीमाजू शिवशासनपालक:। 
शिवयो: शासनादेव स मे दिशतु काड्शक्षितम्‌॥ 
हिम, कुन्द और चन्द्रमाके समान उज्ज्वल, भद्गरकालीके 
प्रिय, सदा ही मातृगणोंकी रक्षा करनेवाले; दुरात्मा दक्ष 
और उसके यज्ञका सिर कायनेवाले; उपेन्द्र, इन्द्र और 
यम आदि देवताओंके अंगॉंमें घाव कर देनेवाले, शिवके 
अनुचर तथा शिवकी आज्ञाके पालक, महातेजस्वी 
श्रीमान्‌ वीरभद्र शिव और शिवाके आदेशसे ही मुझे मेरी 
मनचाही वस्तु दें॥ ८३--८५॥ 
सरस्वती महेशस्थ॒ वाक्सरोजसमुद्धवा। 
शिवयो: पूजने सक्ता सा मे दिशतु काडक्षितम्‌॥ 
महेश्वरके मुखकमलसे प्रकट हुई तथा शिव- 
पार्वतीके पूजनमें आसक्त रहनेवाली वे सरस्वतीदेवी मुझे 
मनोवांछित वस्तु प्रदान करें ॥ ८६॥ 
विष्णोर्वक्ष:स्थिता लक्ष्मी: शिवयो: पूजने रता। 
शिवयो: शासनादेव सा मे दिशतु काड्क्षितम्‌॥ 
भगवान्‌ विष्णुके वक्ष:स्थलमें विराजमान लक्ष्मीदेवी, 
जो सदा शिव और शिवाके पूजनमें लगी रहती हैं, उन 
शिवदम्पतीके आदेशसे ही मेरी अभिलाषा पूर्ण करें॥ ८७॥ 
महामोटी  महादेव्याः पादपूजापरायणा। 
तस्या एवं नियोगेन सा मे दिशतु काड्गक्षितम्‌॥ 
महादेवी पार्वतीके पादपद्मोंकी पूजामें पपयण महामोटी 
उन्हींकी आज्ञासे मेरी मनचाही वस्तु मुझे दें॥ ८८॥ 


कौशिकी सिंहमारूढा पार्वत्या: परमा सुता। 
विष्णोर्निद्रा. महामाया महामहिषमर्दिनी॥ 
निशुम्भशुम्भसंहरत्री मधुमांसासवप्रिया। 
सत्कृत्य शासन मातु: सा मे दिशतु काड्शक्षितम्‌॥ 
पार्वतीकी सबसे श्रेष्ठ पुत्री सिंहवाहिनी कौशिकी, 
भगवान्‌ विष्णुकी योगनिद्रा महामाया, महामहिषमर्दिनी, 
महालक्ष्मी तथा मधु और फलोंके गूदे तथा रसको 
प्रेमपूर्वक्क भोग लगानेवाली निशुम्भ-शुम्भसंहारिणी 
महासरस्वती माता पार्वतीकी आज्ञासे मुझे मनोवांछित 
वस्तु प्रदान करें॥ ८९-९०॥ 
रुद्रा रुद्गरसमप्रख्या: प्रमथा: प्रथितौजस: । 
भूताख्याश्च महावीर्या महादेवसमप्रभा: ॥ 
नित्यमुक्ता निरुपमा निर्द्धनद्दा निरुपप्लवा:। 
सशक्तय: सानुचरा: सर्वलोकनमस्कृताः॥ 
सर्वेषामेव लोकानां सृष्टिसंहरणक्षमा:। 
परस्परानुरक्ताश्च परस्परमनुत्रता: ॥ 
परस्परमतिस्निग्धा: परस्परनमस्कृता: । 
शिवप्रियतमा नित्यं शिवलक्षणलक्षिता: ॥ 
सौम्या घोरास्तथा मिश्राश्चान्तरालद्दयात्मिका: । 
विरूपाएच सुरूपाश्च नानारूपधरास्तथा॥ ॥ 
सत्कृत्य शिवयोराज्ञां ते मे काम दिशन्तु वै। 
रुद्रदेवके समान तेजस्वी रुद्रगण, प्रख्यातपराक्रमी 
प्रमथगण तथा महादेवजीके समान तेजस्वी, महाबली 
भूतगण, जो नित्यमुक्त, उपमारहित, निर्द्न्द्द, उपद्रवशुन्य, 
शक्तियों और अनुचरोंके साथ रहनेवाले, सर्वलोकवन्दित, 
समस्त लोकोंकी सृष्टि और संहारमें समर्थ, परस्पर 
एक-दूसरेके अनुरक्त और भक्त, आपसमें अत्यन्त स्नेह 
रखनेवाले, एक-दूसरेको नमस्कार करनेवाले, शिवके 
नित्य प्रियतम, शिवके ही चिह्नोंसे लक्षित, सौम्य, 
घोर, उभय भावसयुक्त, दोनोंके बीचमें रहनेवाले द्विरूप, 
कुरूप, सुरूप और नानारूपधारी हैं, वे शिव और 
शिवाकी आज्ञाका सत्कार करते हुए मेरा मनोरथ सिद्ध 
करें॥ ९११--९५१/२॥ 
देव्या: प्रियसखीवर्गो देवीलक्षणलक्षित: ॥ 
सहितो रुद्रकन्याभि: शक्तिभिशए्चाप्यनेकशः। 

तृतीयावरणे शम्भोर्भक्त्या नित्यं समर्चितः॥ 
सत्कृत्य शिवयोराज्ञां स मे दिशतु मड्भलम्‌। 
देवीकी प्रिय सखियोंका समुदाय, जो देवीके ही 
लक्षणोंसे लक्षित है और भगवान्‌ शिवके तीसरे आवरणमें 
रुद्रकन्याओं तथा अनेक शक्तियोंसहित नित्य भक्तिभावसे 
पूजित हुआ है, वह शिव-पार्वतीकी आज्ञाका सत्कार 
करके मुझे मंगल प्रदान करे ॥ ९६-९७१/२॥ 
दिवाकरो महेशस्य  मूर्तिदीप्तसुमण्डलः॥ 
निर्गुणो गुणसंकीर्णस्थथेव गुणकेवलः। 
अविकारात्मकश्चाद्य एकः सामान्यविक्रिय:ः ॥ 
असाधारणकर्मा च सृष्टिस्थितिलयक्रमात्‌ । 
एवं त्रिधा चतुर्धा च विभक्तः पञ्चधा पुनः॥ 
चतुर्थावरणे शम्भोः पूजितश्चानुगै: सह। 
शिवप्रियः शिवासक्त: शिवपादार्चने रतः॥ 
सत्कृत्य शिवयोराज्ञां स मे दिशतु मड्ुलम्‌। 
भगवान्‌ सूर्य महेश्वरकी मूर्ति हैं, उनका सुन्दर 
मण्डल दीप्तिमान्‌ है, वे निर्गुण होते हुए भी कल्याणमय 
गुणोंसे युक्त हैं, केवल सद्गुणरूप हैं; निर्विकार, सबके 
आदि कारण और एकमात्र (अद्वितीय) हैं; यह सामान्य 
जगत्‌ उन्हींकी सृष्टि है; सृष्टि, पालन और संहारके क्रमसे 
उनके कर्म असाधारण हैं; इस तरह वे तीन, चार और पाँच 
रूपोंमें विभक्त हैं; भगवान्‌ शिवके चौथे आवरणमें 
अनुचरोंसहित उनकी पूजा हुई है; वे शिवके प्रिय, शिवमें 
ही आसक्त तथा शिवके चरणारविन्दोंकी अर्चनामें तत्पर 
हैं; ऐसे सूर्यदेव शिवा और शिवकी आज्ञाका सत्कार 
करके मुझे मंगल प्रदान करें ॥ ९८--१०११/२॥ 
दिवाकरषडड्रानि दीप्ताद्याश्चाष्टशक्तयः॥ 
आदित्यो भास्करो भानू रविश्चेत्यनुपूर्वशः। 
अर्को ब्रह्मा तथा रुद्रो विष्णुएचादित्यमूर्तय: ॥ 
विस्तरा सुतरा बोधिन्याप्यायिन्यपरा: पुनः। 
उषा प्रभा तथा प्राज्ञा संध्या चेत्यपि शक्तय:॥ 
सोमादिकेतुपर्यन्ता ग्रहाइच शिवभाविता:। 
शिवयोराज्ञया नुन्‍ना मड्लं प्रदिशन्तु मे॥ 
अथ वा द्वादशादित्यास्तथा द्वादश शक्तयः। 
ऋषयो देवगन्धर्वा: पन्‍नगाप्सरसां गणा:॥ 


ग्रामण्यश्च तथा यक्षा राक्षसाश्च सुरास्तथा। 
सप्त सप्तगणाश्चैते सप्तच्छन्दोमया हया:॥ 
वालखिल्यादयश्चैव सर्वे शिवपदार्चकाः। 
सत्कृत्य शिवयोराज्ञां मड़लं प्रदिशन्तु मे॥ 
सूर्यदेवसे सम्बन्ध रखनेवाले छहों अंग, उनकी दीप्ता 
आदि आठ शक्तियाँ; आदित्य, भास्कर, भानु, रवि, अर्क, 
ब्रह्मा, रुद्र तथा विष्णु--ये आठ आदित्यमूर्तियाँ और उनकी 
विस्तरा, सुतरा, बोधिनी, आप्यायिनी तथा उनके अतिरिक्त 
उषा, प्रभा, प्राज्ञ और संध्या--ये शक्तियाँ; चन्द्रमासे लेकर 
केतुपर्यन्त शिवभावित ग्रह, बारह आदित्य, उनकी बारह 
शक्तियाँ तथा ऋषि, देवता, गन्धर्व, नाग, अप्सराओंके समूह, 
ग्रामणी (अगुवा), यक्ष, राक्षस--ये सात-सात संख्यावाले 
गण, सात छनन्‍्दोमय अश्व, वालखिल्य आदि मुनि-ये 
सब-के-सब भगवान्‌ शिवके चरणारविन्दोंकी अर्चना करनेवाले 
हैं।ये लोग शिव और पार्वतीकी आज्ञाका आदर करते हुए 
मुझे मंगल प्रदान करें ॥ १०२--१०८ ॥ 
ब्रह्माथ.. देवदेवस्थ मूर्तिर्भूमण्डलाधिप: । 
चतु:षष्टिगुणैश्वर्यों बुद्धितत्त्वे प्रतिष्ठित:॥ 
निर्गुणो गुणसंकीर्णस्तथेव गुणकेवलः। 
अविकारात्मको देवस्ततः साधारण: पुरः॥ 
असाधारणकर्मा चर सृष्टिस्थितिलयक्रमात्‌ । 
एवं त्रिधा चतुर्धा च विभक्त: पञ्चधा पुनः॥ 
चतुर्थावरणे शम्भोः पूजितश्च सहानुगै:। 
शिवप्रियः शिवासक्त: शिवपादार्चने रतः॥ 
सत्कृत्य शिवयोराज्ञां स मे दिशतु मड्गलम्‌। 
ब्रह्माजी देवाधिदेव महादेवजीकी मूर्ति हैं। भूमण्डलके 
अधिपति हैं। चौंसठ गुणोंके ऐश्वर्यसे युक्त हैं और 
बुद्धितत्त्वमें प्रतिष्ठित हैं। वे निर्गुण होते हुए भी 
अनेक कल्याणमय गुणोंसे सम्पन्न हैं, सदगुणसमूहरूप 
हैं, निर्विकार देवता हैं, उनके सामने दूसरे सब लोग 
साधारण हैं। सृष्टि, पालन और संहारके क्रमसे उनके 
सब कर्म असाधारण हैं। इस तरह वे तीन, चार एवं 
पाँच आवरणों या स्वरूपोंमें विभक्त हैं। भगवान्‌ शिवके 
चौथे आवरणमें अनुचरोंसहित उनकी पूजा हुई है; वे 
शिवके प्रिय, शिवमें ही आसक्त तथा शिवके 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

चरणारविन्दोंकी अर्चनामें तत्पर हैं; ऐसे ब्रह्मदेव शिवा 
और शिवकी आज्ञाका सत्कार करके मुझे मंगल 
प्रदान करें॥ १०९--११२१/२॥ 
हिरण्यगर्भो लोकेशो विराट्‌ कालशए्च पूरूष:॥ 
सनत्कुमारः सनकः सनन्दश्च॒  सनातनः। 
प्रजानां पतयश्चेव दक्षाद्या ब्रह्मसूनवः॥ 
एकादश सपलीका धर्म: संकल्प एव च। 
शिवार्चनरताशचैते शिवभक्तिपरायणा: ॥ 
शिवाज्ञावशगा: सर्वे दिशन्तु मम मड्ुलम्‌। 
हिरण्यगर्भ, लोकेश, विराट, कालपुरुष, सनत्कुमार, 
सनक, सनन्दन, सनातन, दक्ष आदि ब्रह्मपुत्र, ग्यारह 
प्रजापति और उनकी पत्नियाँ, धर्म तथा संकल्प--ये 
सब-के-सब शिवकी अर्चनामें तत्पर रहनेवाले और 
शिवभक्तिपरायण हैं, अत: शिवकी आज्ञाके अधीन हो 
मुझे मंगल प्रदान करें॥११३--११५ १/२॥ 
चत्वारशच तथा वेदा: सेतिहासपुराणका:॥ 
धर्मशास्त्राणि विद्याभिवेैदिकीभि: समन्विता:। 
परस्पराविरुद्धार्था: शिवप्रकृतिपादका: ॥ 
सत्कृत्य शिवयोराज्ञां मडुलं प्रदिशन्तु मे। 
चार वेद, इतिहास, पुराण, धर्मशास्त्र और वैदिक 
विद्याएँ---_ये सब-के-सब एकमात्र शिवके स्वरूपका प्रतिपादन 
करनेवाले हैं; अत: इनका तात्पर्य एक-दूसरेके विरुद्ध नहीं 
है। ये सब शिव और शिवाकी आज्ञा शिरोधार्य करके मेरा 
मंगल करें ॥ ११६--११७ १/२॥ 
अथ रुद्रो महादेवः शम्भोर्मूर्तिर्गरीयसी॥ 
वाहनेयमण्डलाधीश: पौरुषैश्वर्यवान्‌ प्रभु: । 
शिवाभिमानसम्पन्नो . निर्गुणस्त्रिगुणात्मकः॥ 
केवलं सात्तविकश्चापि राजसश्चैव तामसः। 
अविकाररतः पूर्व ततस्तु समविक्रिय: ॥ 
असाधारणकर्मा च सृष्ट्यादिकरणात्पृथक्‌। 
ब्रह्मणोषपि शिरएछेत्ता जनकस्तस्य तत्सुतः॥ 
जनकस्तनयश्चापि विष्णोरपि नियामकः। 
बोधकश्च त्योर्नित्यमनुग्रहकर:  प्रभुः:॥ 
अण्डस्यान्तर्बहिर्वर्ती रुद्रो लोकद्दयाधिपः। 
शिवप्रिय: शिवासक्तः शिवपादार्चने रतः॥ 


शिवस्याज्ञां पुरस्कृत्य स मे दिशतु मड़लम्‌। 
महादेव रुद्र शम्भुकी सबसे गरिष्ठ मूर्ति हैं। ये 
अग्निमण्डलके अधीश्वर हैं। समस्त पुरुषार्थों और 
ऐश्वर्योंसे सम्पन्न हैं, सर्वसमर्थ हैं। इनमें शिवत्वका 
अभिमान जाग्रतू है। ये निर्गुण होते हुए भी त्रिगुणरूप हैं। 
केवल सात्त्विक, राजस और तामस भी हैं। ये पहलेसे ही 
निर्विकार हैं। सब कुछ इन्हींकी सृष्टि है। सृष्टि, पालन 
और संहार करनेके कारण इनका कर्म असाधारण माना 
जाता है। ये ब्रह्माजीके भी मस्तकका छेदन करनेवाले हैं। 
ब्रह्माजीके पिता और पुत्र भी हैं। इसी तरह विष्णुके भी 
जनक और पुत्र हैं तथा उन्हें नियन्त्रणमें रखनेवाले हैं। ये 
उन दोनों--ब्रह्मा और विष्णुको ज्ञान देनेवाले तथा नित्य 
उनपर अनुग्रह रखनेवाले हैं। ये प्रभु ब्रह्माण्डफे भीतर और 
बाहर भी व्याप्त हैं तथा इहलोक और परलोक-दोनों 
लोकोंके अधिपति रुद्र हैं। ये शिवके प्रिय, शिवमें ही 
आसक्त तथा शिवके ही चरणारविन्दोंकी अर्चनामें तत्पर 
हैं, अत: शिवकी आज्ञाको सामने रखते हुए मेरा मंगल 
करें॥ ११८-- १२३ १/२ ॥ 
तस्य ब्रह्म षडड्रानि विद्येशानां तथाष्टकम्‌॥ ॥ 
चत्वारो मूर्तिभेदाश्च शिवपूर्वा: शिवार्चका:। 
शिवो भवो हरश्चेव मृडश्चैव तथापरः। 
शिवस्याज्ञां पुरस्कृत्य मड़लं प्रदिशन्तु मे॥ 
भगवान्‌ शंकरके स्वरूपभूत ईशानादि ब्रह्म, हृदयादि 
छ: अंग, आठ विद्येश्वर, शिव आदि चार मूर्तिभेद--शिव, 
भव, हर और मृड--ये सब-के-सब शिवके पूजक हैं। ये 
लोग शिवकी आज्ञाको शिरोधार्य करके मुझे मंगल प्रदान 
करें॥ १२४-१२५॥ 
अथ विष्णुर्महेशस्थ शिवस्यैव परा तनुः। 
वारितत्त्वाधिप:ः साक्षादव्यक्तपदसंस्थित: ॥ 
निर्गुण: सचत्त्वबहुलस्तथेव गुणकेवल:। 
अविकाराभिमानी च त्रिसाधारणविक्रिय:ः ॥ 
असाधारणकर्मा च सृष्ट्यादिकरणात्पूथक्‌ । 
दक्षिणाडुभवेनापि स्पर्धमान: स्वयम्भुवा॥ 
आद्येन ब्रह्मणा साक्षात्सृष्ट: स्त्रष्टा च तस्य तु। 
अण्डस्यान्तर्बहिर्वती विष्णुलोकद्वयाधिप: ॥ 


वायवीयसंहिता-उ०खं० अ० ३१ ]* शिवके पंचावरणोंमें स्थित देवताओंकी स्तुति * 

असुरान्तकरश्चक्री शक्रस्थापि तथानुज:। 
प्रादुर्भूए्च दशधा  भृगुशापच्छलादिह॥ 
भूभारनिग्रहार्थाय स्वेच्छयावातरत्‌ क्षितौ। 
अप्रमेयबलो मायी मायया मोहयज्जगतू॥ 
मूर्ति कृत्वा महाविष्णुं सदाविष्णुमथापि वा। 
वैष्णव: पूजितो नित्यं मूर्तित्रयमयासने॥ 
शिवप्रियः शिवासक्तः शिवपादार्चने रतः। 
शिवस्याज्ञां पुरस्कृत्य स मे दिशतु मड़ुलम्‌॥ 
भगवान्‌ विष्णु महेश्वर शिवके ही उत्कृष्ट स्वरूप 
हैं। वे जलतत््वके अधिपति और साक्षात्‌ अव्यक्त 
पदपर प्रतिष्ठित हैं। प्राकृत गुणोंसे रहित हैं। उनमें 
दिव्य सत्त्वगुणकी प्रधानता है तथा वे विशुद्ध गुणस्वरूप 
हैं। उनमें निर्विकाररूपताका अभिमान है। साधारणतया 
तीनों लोक उनकी कृति हैं। सृष्टि, पालन आदि 
करनेके कारण उनके कर्म असाधारण हैं। वे रुद्रके 
दक्षिणांगसे प्रकट हुए स्वयम्भूके साथ एक समय 
स्पर्धा कर चुके हैं। साक्षात्‌ आदिदब्रह्माद्वारा उत्पादित 
होकर भी वे उनके भी उत्पादक हैं। ब्रह्माण्डके भीतर 
और बाहर व्याप्त हैं। इसलिये विष्णु कहलाते हैं। 
दोनों लोकोंके अधिपति हैं। असुरोंका अन्त करनेवाले, 
चक्रधारी तथा इन्द्रके भी छोटे भाई हैं। दस 
अवतारविग्रहोंके रूपमें यहाँ प्रकट हुए हैं। भृगुके 
शापके बहाने पृथ्वीका भार उतारनेके लिये उन्होंने 
स्वेच्छासे इस भूतलपर अवतार लिया है। उनका बल 
अप्रमेय है। वे मायावी हैं और अपनी मायाद्वारा 
जगत्‌को मोहित करते हैं। उन्होंने महाविष्णु अथवा 
सदाविष्णुका रूप धारण करके त्रिमूर्तिमय आसनपर 
वैष्णवोंद्वारा नित्य पूजा प्राप्त की है। वे शिवके प्रिय, 
शिवमें ही आसक्त तथा शिवके चरणोंकी अर्चनामें 
तत्पर हैं। वे शिवकी आज्ञा शिरोधार्य करके मुझे 
मंगल प्रदान करें १२६--१३३॥ 
वासुदेवो5निरुद्धश्च॒प्रद्युम्मश्च ततः परः। 
संकर्षण: समाख्याताश्चतस्त्रो मूर्तयो हरेः॥ 
मत्स्य: कूर्मो वराहहुच नारसिंहोईथ वामनः। 
रामत्रयं तथा कृष्णो विष्णुस्तुरगवक्त्रक:ः॥ 


चक्र नारायणस्यास्त्रं पाउचजन्यं च शार्कुकम्‌। 
सत्कृत्य शिवयोराज्ञां मड़लं प्रदिशन्तु मे॥ 
वासुदेव, अनिरुद्ध, प्रद्यम्न तथा संकर्षण--ये श्रीहरिकी 
चार विख्यात मूर्तियाँ (व्यूह) हैं। मत्स्य, कूर्म, वराह, 
नृसिंह, वामन, परशुराम, राम, बलराम, श्रीकृष्ण, विष्णु, 
हयग्रीव, चक्र, नारायणास्त्र, पांचजन्य तथा शार्ड्धनुष-- 
ये सब-के-सब शिव और शिवाकी आज्ञाका सत्कार 
करते हुए मुझे मंगल प्रदान करें॥ १३४--१३६॥ 
प्रभा सरस्वती गौरी लक्ष्मीएशच शिवभाविता। 
शिवयो: शासनादेता मड़लं प्रदिशन्तु मे॥ 
प्रभा, सरस्वती, गौरी तथा शिवके प्रति भक्तिभाव 
रखनेवाली लक्ष्मी--ये शिव और शिवाके आदेशसे मेरा 
मंगल करें ॥ १३७॥ 
इन्द्रोडिग्नवश्च यमएचैव निर्क्रतिर्वरुणस्तथा। 
वायु: सोम: कुबेरशच तथेशानस्त्रिशूलधृक्‌ ॥ 
सर्वे शिवार्चनरताः शिवसद्धावभाविता:। 
सत्कृत्य शिवयोराज्ञां मड़लं प्रदिशन्तु मे॥ 
इन्द्र, अग्नि, यम, निर्क्रति, वरुण, वायु, सोम, 
कुबेर तथा त्रिशुलधारी ईशान--ये सब-के-सब शिवसद्धावसे 
भावित होकर शिवार्चनमें तत्पर रहते हैं। ये शिव और 
शिवाकी आज्ञाका आदर मानकर मुझे मंगल प्रदान 
करें॥ १३८-१३९॥ 
त्रिशूलमथ वज्र॑च तथा परशुसायकौ। 
खड्गपाशाड-कुशाश्चैव. पिनाकश्चायुधोत्तम: ॥ 
दिव्यायुधानि देवस्य देव्याश्चैतानि नित्यशः। 
सत्कृत्य शिवयोराज्ञां रक्षां कुर्वन्तु मे सदा॥ 
त्रिशूल, वज्र, परशु, बाण, खड्ग, पाश, अंकुश 
और श्रेष्ठ आयुध पिनाक--ये महादेव तथा महादेवीके 
दिव्य आयुध शिव और शिवाकी आज्ञाका नित्य सत्कार 
करते हुए सदा मेरी रक्षा करें॥ १४०-१४१॥ 


वृषरूपधरो देवः सौरभेयो महाबल:। 
वडवाख्यानलस्पर्धी पज्चगोमातृभिर्वृतः ॥ 
वाहनत्वमनुप्राप्तस्तपसा परमेशयो: । 


तयोराज्ञां पुरस्कृत्य स मे काम प्रयच्छतु॥ 
वृषभरूपधारी देव, जो सुरभिके महाबली पुत्र हैं, 


५९४ 


# सेव्य: सेव्य: सदा सेव्य: शड्भूरः सर्वदुःखहा * 

वड़वानलसे भी होड़ लगाते हैं, पाँच गोमाताओंसे घिरे 
रहते हैं और अपनी तपस्याके प्रभावसे परमेश्वर शिव तथा 
परमेश्वरी शिवाके वाहन हुए हैं, उन दोनोंकी आज्ञा शिरोधार्य 
करके मेरी इच्छा पूर्ण करें ॥ १४२-१४३॥ 
नन्दा सुनन्दा सुरभिः सुशीला सुमनास्तथा। 
पञ्च गोमातरस्त्वेताः शिवलोके व्यवस्थिता:॥ 
शिवभक्तिपरा नित्य शिवार्चनपरायणा: । 
शिवयो: शासनादेव दिशन्तु मम वाडजिछतम्‌॥ 
नन्दा, सुनन्दा, सुरभि, सुशीला और सुमना-ये 
पाँच गोमाताएँ सदा शिवलोकमें निवास करती हैं। ये 
सब-की-सब नित्य शिवार्चनमें लगी रहती हैं और 
शिवभक्ति-परायणा हैं, अत: शिव तथा शिवाके आदेशसे 
ही मेरी इच्छाकी पूर्ति करें ॥१४४-१४५॥ 
क्षेत्रगलो महातेजा नीलजीमूतसंनिभ:। 
दंष्टाकरालवदनः स्फुरद्रक्ताधरोज्ज्वलः ॥ 
रक्तोर्ध्वमूर्द्धजः श्रीमान्‌ भ्रुकुटीकुटिलेक्षण:। 
रक्तवृत्तत्रिनयनः शशिपननगभूषण:॥ 
नग्नस्त्रिशूलपाशासिकपालोद्यपपाणिक: _ । 
भेरवो भेरवै: सिद्धैर्योगिनीभिश्च संवृतः॥ 
क्षेत्रे क्षेत्रममासीन: स्थितो यो रक्षकः सताम्‌। 
शिवप्रणामपरम: शिवसद्धावभावित:ः ॥ 
शिवाश्चितान्‌ विशेषेण रक्षन्‌ पुत्रानिवौरसान्‌। 
सत्कृत्य शिवयोराज्ञां स मे दिशतु मड़लम्‌॥ 
क्षेत्रपाल महान्‌ तेजस्वी हैं, उनकी अंगकान्ति नील 
मेघके समान है और मुख दाढ़ोंके कारण विकराल जान 
पड़ता है। उनके लाल-लाल ओठ फड़कते रहते हें, 
जिससे उनकी शोभा बढ़ जाती है, उनके सिरके बाल 
भी लाल और ऊपरको उठे हुए हैं। वे तेजस्वी हैं, उनकी 
भौंहें तथा आँखें भी टेढ़ी ही हैं। वे लाल और गोलाकार 
तीन नेत्र धारण करते हैं। चन्द्रमा और सर्प उनके 
आभूषण हैं। वे सदा नंगे ही रहते हैं तथा उनके हाथोंमें 
त्रिशूल, पाश, खड्ग और कपाल उठे रहते हैं। वे भेरव 
हैं और भेरवों, सिद्धों तथा योगिनियोंसे घिरे रहते हैं। 
प्रत्येक क्षेत्रमें उनकी स्थिति है। वे वहाँ सत्पुरुषोंके रक्षक 
होकर रहते हैं। उनका मस्तक सदा शिवके चरणोंमें 


झुका रहता है, वे सदा शिवके सद्धावसे भावित हैं तथा 
शिवके शरणागत भक्तोंकी औरस पुत्रोंकी भाँति विशेष 
रक्षा करते हैं। ऐसे प्रभावशाली क्षेत्रपाल शिव और 
शिवाकी आज्ञाका सत्कार करते हुए मुझे मंगल प्रदान 
करें ॥ १४६--१५० ॥ 
तालजद्भादयस्तस्य प्रथमावरणे5र्चिता: । 
सत्कृत्य शिवयोराज्ञां चत्वार: समवन्तु माम्‌॥ ॥ 
तालजंघ आदि शिवके प्रथम आवरणमें पूजित हुए 
हैं, वे चारों देवता शिवकी आज्ञाका आदर करके मेरी रक्षा 
करें॥ १५१॥ 
भेरवाद्याश्च ये चान्ये समन्तात्तस्य वेष्टिता:। 
तेडषपि मामनुगृहन्तु शिवशासनगौरवातू॥ 
जो भेरव आदि तथा दूसरे लोग शिवको सब ओरसे 
घेरकर स्थित हैं, वे भी शिवके आदेशका गौरव मानकर 
मुझपर अनुग्रह करें ॥ १५२॥ 
नारदाद्याश्च मुनयो दिव्या देवैश्च पूजिताः:। 
साध्या नागाश्च ये देवा जनलोकनिवासिन:॥ 
विनिर्वत्ताधिकाराशवच_ महलोंकनिवासिन:। 
सप्तर्षयस्तथान्ये वे वैमानिकगणै: सह॥ 
सर्वे शिवार्चनरताः शिवाज्ञावशवर्तिन:। 
शिवयोराज्ञया मह्यंं दिशन्तु समकाडुक्षितम्‌॥ 
नारद आदि देवपूजित दिव्य मुनि, साध्य, नाग, 
जनलोकनिवासी देवता, विशेषाधिकारसे सम्पन्न महलोंक- 
निवासी, सप्तर्षि तथा अन्य वैमानिकगण सदाशिवकी 
अर्चनामें तत्पर रहते हैं। ये सब शिवकी आज्ञाके अधीन हैं, 
अत: शिवा और शिवकी आज्ञासे मुझे मनोवांछित वस्तु प्रदान 
करें॥ १५३--१५५॥ 
गन्धर्वाद्या: पिशाचान्ताश्चतस्त्रो देवयोनय:। 
सिद्धा विद्याधराद्याश्च येडपि चान्ये नभएचरा:॥ 
असुरा राक्षसाश्चैच पातालतलवासिनः। 
अनन्ताद्याश्च नागेन्द्रा वैनतेयादयो द्विजाः॥ 
कृष्माण्डा: प्रेतवेताला ग्रहा भूतगणा: परे। 
डाकिन्यश्चापि योगिन्य: शाकिन्यश्चापि तादृशा: ॥ 
क्षेत्रारममगृहादीनि तीर्थान्यायतनानि च। 
द्वीपा: समुद्रा नद्यँशच नदाएचान्ये सरांसि च॥ 

गिरयश्च सुमेर्वाद्या: काननानि समन्ततः। 
पशव: पश्षिणो वृक्षा: कृमिकीटादयो मृगा:॥ 
भुवनान्यपि सर्वाणि भुवनानामधीश्वरा:। 
अण्डान्यावरणैः सार्ध मासाएच दश टिग्गजा:॥ 
वर्णा: पदानि मन्त्राशच तत्त्वान्यपि सहाधिपैः। 
ब्रह्माण्डधारका रुद्रा रुद्राएचान्ये सशक्तिका:॥ 
यच्च किंचिज्जगत्यस्मिन्दृष्टं चानुमितं श्रुतम्‌। 
सर्वे काम॑ प्रयच्छनतु शिवयोरेव शासनात्‌॥ 
गन्धर्वोंसे लेकर पिशाचपर्यन्त जो चार देवयोनियाँ 
हैं, जो सिद्ध, विद्याधर, अन्य आकाशचारी, असुर, 
राक्षस, पातालतलवासी अनन्त आदि नागराज, गरुड 
आदि दिव्य पक्षी, कृष्माण्ड, प्रेत, बेताल, ग्रह, भूतगण, 
डाकिनियाँ, योगिनियाँ, शाकिनियाँ तथा वैसी ही और 
स्त्रियाँ, क्षेत्र आराम (बगीचे), गृह आदि तीर्थ, देवमन्दिर, 
द्वीप, समुद्र, नदियाँ, नद, सरोवर, सुमेरु आदि पर्वत, 
सब ओर फैले हुए वन, पशु, पक्षी, वृक्ष, कृमि, 
कीट आदि, मृग, समस्त भुवन, भुवनेश्वर, आवरणोंसहित 
ब्रह्माण्ड, बारह मास, दस दिग्गज, वर्ण, पद, मन्त्र, 
तत्त्व, उनके अधिपति, ब्रह्माण्डधारक रुद्र, अन्य रुद्र 
और उनकी शक्तियाँ तथा इस जगत्‌में जो कुछ भी 
देखा, सुना और अनुमान किया हुआ है-ये सब- 
के-सब शिवा और शिवकी आज्ञासे मेरा मनोरथ पूर्ण 
करें॥ १५६--१६३॥ 
अथ विद्या परा शैवी पशुपाशविमोचिनी। 
पज्चार्थसंहिता दिव्या पशुविद्याबहिष्कृता॥ 
शास्त्र च शिवधर्माख्यं धर्माख्यं च तदुत्तरम्‌। 
शैवाख्यं शिवधर्माख्यं पुराणं श्रुतिसम्मितम्‌॥ 
शैवागमाएच ये चान्ये कामिकाद्याशचतुर्विधा:। 
शिवाभ्यामविशेषेण उत्कृत्येह समर्चिता:॥ 
ताभ्यामेव समाज्ञाता ममाभिप्रेतसिद्धये। 
कमेंदमनुमन्यन्तां सफलं साध्वनुष्ठितम्‌॥ 
जो पंच-पुरुषार्थस्वरूपा होनेसे पंचार्था कही गयी 
है, जिसका स्वरूप दिव्य है तथा जो पशुविद्याकी कोटिसे 
बाहर है, वह पशुओंको पाशसे मुक्त करनेवाली शैवी परा 
विद्या, शिवधर्मशास्त्र, शैवधर्म, श्रुतिसम्मत शिवसंज्ञकपुराण, 


शैवागम तथा धर्मकामादि चतुर्विध पुरुषार्थ, जिन्हें शिव 
और शिवाके समान ही मानकर उन्‍्हींके समान पूजा दी 
गयी है, उन्हीं दोनोंकी आज्ञा लेकर मेरे अभीष्टकी 
सिद्धिके लिये इस कर्मका अनुमोदन करें, इसे सफल 
और सुसम्पन्न घोषित करें॥ १६४--१६७॥ 

एवेताद्या नकुलीशान्ता: सशिष्याश्चापि देशिका:। 

तत्संततीया गुरवो विशेषाद्‌ गुरवो मम॥ ॥ 

शैवा माहेश्वराश्चैव ज्ञानकर्मपरायणा:। 

कर्मेंदमनुमन्यन्तां सफलं साध्वनुष्ठितम्‌॥ ॥ 

श्वेतससे लेकर नकुलीशपर्यन्त, शिष्य-सहित 
आचार्यगण, उनकी संतानपरम्परामें उत्पन्न गुरुजन, विशेषत: 
मेरे गुरु, शैव, माहेश्वर, जो ज्ञान और कर्ममें तत्पर 
रहनेवाले हैं, मेरे इस कर्मको सफल और सुसम्पन्न 
मानें ॥ १६८-१६९ ॥ 

लौकिका ब्राह्मणा: सर्वे क्षत्रियाश्च विश: क्रमात्‌। 

वेदवेदाडुतत्त्वज्ञा: सर्वशास्त्रविशारदा: ॥ 

सांख्या वैशेषिकाश्चैव यौगा नैयायिका नराः। 

सौरा ब्राह्मास्तथा रौद्रा वैष्णवाश्चापरे नरा:॥ 

शिष्टा: सर्वे विशिष्टाइच शिवशासनयन्त्रिता: । 

कमेंदमनुमन्यन्तां ममाभिप्रेतसाधकम्‌॥ 

लौकिक ब्राह्मण, क्षत्रिय, वैश्य, वेदवेदांगोंके तत्त्वज्ञ 
विद्वान, सर्वशास्त्रकुशल, सांख्यवेत्ता, वैशेषिक, योगशास्त्रके 
आचार्य, नैयायिक, सूर्योपासक, ब्रह्मोपासक, शैव, वैष्णव 
तथा अन्य सब शिष्ट और विशिष्ट पुरुष शिवकी 
आज्ञाके अधीन हो मेरे इस कर्मको अभीष्टसाधक 
मानें॥ १७०--१७२॥ 

शैवाः सिद्धान्तमार्गस्था: शैवा: पाशुपतास्तथा। 

शैवा महाव्रतधरा: शैवा: कापालिकाः परे॥ 

शिवाज्ञापालका: पूज्या ममापि शिवशासनात्‌। 

सर्वे मामनुगृहणन्तु शंसन्तु सफलक्रियाम्‌॥ 

सिद्धान्तमार्गी शैव, पाशुपत शैव, महाव्रतधारी शैव 
तथा अन्य कापालिक शैव--ये सब-के-सब शिवकी 
आज्ञाके पालक तथा मेरे भी पूज्य हैं। अत: शिवकी 
आज्ञासे इन सबका मुझपर अनुग्रह हो और वे इस 
कार्यको सफल घोषित करें॥ १७३-१७४॥ 


५९६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफक््क्रफ््फ््रराफफफ्फ्क्रफक्फ्फ्रफक्रफक्क्रकफ्रफ्कक्रफ्फफ् फक क््रफकाोभक्क्रक्रफ फऋ्रफकरफक्क्क क्रफकफक््रफा्क्रन्‍काक्रककर फाफ्राफफ्रफक्फक्रफकक््क्रफ फक्रफकक्फ 


दक्षिणज्ञाननिष्ठाएच दक्षिणोत्तरमार्गगा: । 

अविरोधेन वर्तन्तां मन्त्र श्रेयोदईथिनो मम॥ 

जो दक्षिणाचारके ज्ञानमें परिनिष्ठ तथा दक्षिणाचारके 
उत्कृष्ट मार्गपर चलनेवाले हैं, वे परस्पर विरोध न रखते 
हुए मन्त्रका जप करें और मेरे कल्याणकामी हों ॥ १७५ ॥ 

नास्तिकाइच शठाइचैव कृतघ्नाश्चैव तामसा:। 

पाषण्डाश्चातिपापाशएच वर्तन्तां दूरतो मम॥ 

बहुभिः किं स्तुतैरत्र येडषपि के5पि चिदास्तिका:। 

सर्वे मामनुगृहन्तु सन्‍्तः शंसन्तु मद्भलम्‌॥ 

नास्तिक, शठ, कृतघ्न, तामस, पाखण्डी और 
अति पापी प्राणी मुझसे दूर ही रहें। यहाँ बहुतोंकी 
स्तुतिसे क्या लाभ? जो कोई भी आस्तिक संत हैं, 
वे सब मुझपर अनुग्रह करें और मेरे मंगल होनेका 
आशीर्वाद दें॥ १७६-१७७॥ 

नमः शिवाय साम्बाय ससुतायादिहेतवे। 

पञ्चावरणरूपेण . प्रपज्चेनावृताय.  ते॥ 

जो पंचावरणरूपी प्रपंचसे घिरे हुए हैं और सबके 
आदि कारण हैं, उन आप पुत्रसहित साम्ब सदाशिवको 
मेरा नमस्कार है॥१७८॥ 

इत्युक्वा दण्डबद्‌ भूमौ प्रणिपत्य शिवं शिवाम्‌। 

जपेत्पज्चाक्षरीं विद्यामष्टोत्तरशतावराम्‌॥ 

तथेव शक्तिविद्यां च जपित्वा तत्समर्पणम्‌। 

कृत्वा तं क्षमयित्वेशं पूजाशेषं समापयेत्‌॥ 

ऐसा कहकर शिव और शिवाके उद्देश्यसे भूमिपर 
दण्डकी भाँति गिरकर प्रणाम करे और कम-से-कम एक 
सौ आठ बार पंचाक्षरी विद्याका जप करे। इसी प्रकार 
शक्तिविद्या ( ३४ नमः शिवाय )-का जप करके उसका 
समर्पण करे और महादेवजीसे क्षमा माँगकर शेष पूजाकी 
समाप्ति करे॥ १७९-१८०॥ 

एतत्पुण्यतमं स्तोत्र शिवयोहदयंगमम्‌। 

सर्वाभीष्टप्रदं:. साक्षाद्धक्तिमुक्त्येकसाधनम्‌॥ 

यह परम पुण्यमय स्तोत्र शिव और शिवाके 
हृदयको अत्यन्त प्रिय है, सम्पूर्ण मनोरथोंको देने- 
वाला है और भोग तथा मोक्षका एकमात्र साक्षात्‌ 
साधन है॥ १८१॥ 


य इदं कीरत॑येन्नित्यं श्रृणुयाद्वधा समाहितः। 

स विधूयाशु पापानि शिवसायुज्यमाप्नुयात्‌॥ 

जो एकाग्रचित्त हो प्रतिदिन इसका कीर्तन अथवा 
श्रवण करता है, वह सारे पापोंको शीघ्र ही धो-बहाकर 
भगवान्‌ शिवका सायुज्य प्राप्त कर लेता है॥ १८२॥ 

गोघ्नश्चैव कृतघ्नश्च वीरहा भ्रूणहापि वा। 

शरणागतघाती च . मित्रविश्रम्भधातक:॥ 

दुष्टपापसमाचारो मातृहा पितृहापि वा। 

स्तवेनानेन जप्तेन तत्तत्पापातू प्रमुच्यते॥ 

जो गोहत्यारा, कृतघ्न, वीरघाती, गर्भस्थ शिशुकी हत्या 
करनेवाला, शरणागतका वध करनेवाला और मित्रके प्रति 
विश्वासघाती है, दुराचार और पापाचारमें ही लगा रहता है 
तथा माता और पिताका भी घातक है, वह भी इस स्तोत्रके 
जपसे तत्काल पाप-मुक्त हो जाता है॥ १८३-१८४॥ 

दुःस्वप्नादिमहानर्थसूचकेषु. भयेषु च। 

यदि संकीरतयेदेतन ततोडनर्थभाग्भवेत्‌॥ 

दुःस्वप्न आदि महान्‌ अनर्थसूचक भयोंके उपस्थित 
होनेपर यदि मनुष्य इस स्तोत्रका कीर्तन करे तो वह 
कदापि अनर्थका भागी नहीं हो सकता॥ १८५॥ 

आयुरारोग्यमैश्वर्य यच्चान्यदपि वाजिछतम्‌। 

स्तोत्रस्यास्य जपे तिष्ठंस्तत्सर्व लभते नरः॥ 

आयु, आरोग्य, ऐश्वर्य तथा और जो भी मनोवांछित 
वस्तु है, उन सबको इस स्तोत्रके जपमें संलग्न रहनेवाला 
पुरुष प्राप्त कर लेता है॥ १८६॥ 

असम्पूज्य शिवं स्तोत्रजपात्फलमुदाहतम्‌। 

सम्पूज्य च जपे तस्य फल वक्तुं न शक्यते॥ 

शिवकी पूर्वोक्त पूजा न करके केवल स्तोत्रका पाठ 
करनेसे जो फल मिलता है, उसको यहाँ बताया गया है; 
परंतु शिवकी पूजा करके इस स्तोत्रका पाठ करनेसे जो 
'फल मिलता है, उसका तो वर्णन ही नहीं किया जा 
सकता॥ १८७॥ 

आस्तामियं फलावाप्तिरस्मिन्‌ संकीर्तिते सति। 

सार्धमम्बिकया देव: श्रुत्वैव दिवि तिष्ठति॥ 

तस्मान्नभसि सम्पूज्य देवदेव॑ सहोमया। 

कृताज्जलिपुटस्तिष्ठनू._ स्तोत्रमेतदुदीरयेत्‌ ॥ 


वायवीयसंहिता-उ०खं० अ० ३२ ]* ऐहिक फल देनेवाले कर्म और उनकी विधि « 

फ्रफफफफ्रफकफ्रफाक्रफक्रफ्फ्फकरफक्रफक्ाक्रफ्रक्रफ्रफकक्रफक्रफाकफ्रफकाक्क्रफग्फ्र फक फ्रक्र्रकक क्रक्रफकफ्रफकक्करर फ््रफक््फा्फ्रफक््रफ्ा्फक्् फक््रफाफ्रफ्रफ कराकर कक फ 


यह फलकी प्राप्ति अलग रहे, इस स्तोत्रका | उमासहित देवदेव महादेवकी आकाशमें पूजा करके 
कीर्तन करनेपर इसे सुनते ही माता पार्वतीसहित महादेवजी | दोनों हाथ जोड़ खड़ा हो जाय और इस स्तोत्रका 
आकाशमें आकर खड़े हो जाते हैं। अतः उस समय | पाठ करे ॥ १८८-१८९॥ 
॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
शिवमहास्तोत्रवर्णन नामक ड्रकतीसवाँ अध्याय पूर्ण हुआ॥ ३९१ ॥ 


जपय77+4%-# अंक क-क>--प पे 


बत्तीसवाँ अध्याय 
ऐहिक फल देनेवाले कर्मों और उनकी विधिका वर्णन, शिव-पूजनकी विधि, शान्ति-पुष्टि 
आदि विविध काम्य कर्मोमें विभिन्‍न हवनीय पदार्थोके उपयोगका विधान 


उपमन्यु कहते हैं--हे श्रीकृष्ण! यह मैंने तुमसे 
इहलोक और परलोकमें सिद्धि प्रदान करनेवाला क्रम 
बताया है, जो उत्तम तो है ही, इसमें क्रिया, जप, तप 
और ध्यानका समुच्चय भी है॥ १॥ 

अब मैं शिव-भक्तोंके लिये यहीं फल देनेवाले 
पूजन, होम, जप, ध्यान, तप और दानमय महान्‌ कर्मका 
वर्णन करता हूँ। मन्त्रार्थके श्रेष्ठ ज्ञाताकों चाहिये कि वह 
पहले मन्त्रको सिद्ध करे, अन्यथा इष्टसिद्धिकारक कर्म 
भी फलद नहीं होता॥ २-३॥ 

मन्त्र सिद्ध कर लेनेपर भी, जिस कर्मका फल 
किसी प्रबल अदृष्टके कारण प्रतिबद्ध हो, उसे विद्वान्‌ 
पुरुष सहसा न करे। उस प्रतिबन्धकका यहाँ निवारण 
किया जा सकता है। कर्म करनेके पहले ही शकुन आदि 
करके उसकी परीक्षा कर ले और प्रतिबन्धकका पता 
लगनेपर उसे दूर करनेका प्रयत्न करे ॥ ४-५ ॥ 

जो मनुष्य ऐसा न करके मोहवश ऐहिक फल 
देनेवाले कर्मका अनुष्ठान करता है, वह उससे फलका 
भागी नहीं होता और जगत्‌में उपहासका पात्र बनता है। 
जिस पुरुषको विश्वास न हो, वह ऐहिक फल देनेवाले 
कर्मका अनुष्ठान कभी न करे; क्योंकि उसके मनमें श्रद्धा 
नहीं रहती और श्रद्धाहीन पुरुषको उस कर्मका फल नहीं 
मिलता॥ ६-७॥ 

किया कर्म निष्फल हो जाय, तो भी उसमें देवताका 
कोई अपराध नहीं है; क्योंकि शास्त्रोक्त विधिसे ठीक- 
ठीक कर्म करनेवाले पुरुषोंको यहीं फलकी प्राप्ति देखी 


जाती है॥ ८॥ 

जिसने मन्त्रको सिद्ध कर लिया है, प्रतिबन्धकको 
दूर कर दिया है, मन्त्रपर विश्वास रखता है और मनमें 
श्रद्धासे युक्त है, वह साधक कर्म करनेपर उसके फलको 
अवश्य पाता है॥९॥ 

उस कर्मके फलकी प्राप्तिके लिये ब्रह्मचर्यपरायण 
होना चाहिये। रातमें हविष्य भोजन करे, खीर या फल 
खाकर रहे, हिंसा आदि जो निषिद्ध कर्म हैं, उन्हें मनसे 
भी न करे, सदा अपने शरीरमें भस्म लगाये, सुन्दर एवं 
पवित्र वेषभूषा धारण करे और पवित्र रहे॥ १०-११॥ 

इस प्रकार आचारवान्‌ होकर अपने अनुकूल शुभ 
दिनमें पुष्पमाला आदिसे अलंकृत पूर्वोक्त लक्षणवाले 
स्थानमें एक हाथ भूमिको गोबरसे लीपकर वहाँ बिछे हुए 
भद्रासनपर कमल अंकित करे, जो अपने तेजसे प्रकाशमान 
हो॥ १२-१३॥ 

वह तपाये हुए सुवर्णके समान रंगवाला हो। उसमें 
आठ दल हों और केसर भी बना हो। मध्यभागमें वह 
कर्णिकासे युक्त और सम्पूर्ण रत्नोंसे अलंकृत हो। उसमें 
अपने आकारके समान ही नाल होनी चाहिये। वैसे 
स्वर्णनिर्मित कमलपर सम्यगूविधिसे मन-ही-मन अणिमा 
आदि सब सिद्धियोंकी भावना करे। फिर उसपर रत्नका, 
सोनेका अथवा स्फटिक मणिका उत्तम लक्षणोंसे युक्त 
वेदीसहित शिवलिंग स्थापित करे॥ १४--१६ ॥ 

उसमें विधि-पूर्वक पार्षदोंसहित अविनाशी साम्ब 
सदाशिवका आवाहन और पूजन करे। फिर वहाँ साकार 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 

भगवान्‌ महेश्वरकी भावनामयी मूर्तिका निर्माण करे, 
जिसके चार भुजाएँ और चार मुख हों। वह सब 
आभूषणोंसे विभूषित हो, उसे व्याप्नचर्म पहनाया गया 
हो। उसके मुखपर कुछ-कुछ हास्यकी छटा छा रही हो। 
उसने अपने दो हाथोंमें वरद और अभयकी मुद्रा धारण 
की हो और शेष दो हाथोंमें मृग-मुद्रा और टंक 
ले रखे हों। अथवा उपासककी रुचिके अनुसार अष्टभुजा 
मूर्तिकी भावना करनी चाहिये॥ १७--१९॥ 

उस दशामें वह मूर्ति अपने दाहिने चार हाथोंमें 
त्रिशूल, परशु, खड्ग और वज्र लिये हो और बायें चार 
हाथोंमें पाश, अंकुश, खेट और नाग धारण करती हो। 
उसकी अंगकान्ति प्रातःकालके सूर्यकी भाँति लाल हो 
और वह अपने प्रत्येक मुखमें तीन-तीन नेत्र धारण करती 
हो। उस मूर्तिका पूर्ववर्ती मुख सौम्य तथा अपनी 
आकृतिके अनुरूप ही कान्तिमान्‌ है। दक्षिणवर्ती मुख 
नील मेघके समान श्याम और देखनेमें भयंकर है। 
उत्तरवर्ती मुख मूँगेके समान लाल है और सिरकी नीली 
अलकें उसकी शोभा बढ़ाती हैं॥ २०--२२॥ 

पश्चिमवर्ती मुख पूर्ण चन्द्रमाके समान उज्ज्वल, 
सौम्य तथा चन्द्रकलाधारी है। उस शिवमूर्तिके अंकमें 
पराशक्ति माहेश्वरी शिवा आरूढ़ हैं। उनकी अवस्था 
सोलह वर्षकी-सी है। वे सबका मन मोहनेवाली हैं और 
महालक्ष्मीके नामसे विख्यात हैं॥ २३१/२॥ 

इस प्रकार भावनामयी मूर्तिका निर्माण और पद्धति 
क्रमसे सकलीकरण करके उनमें मूर्तिमान्‌ परम कारण 
शिवका आवाहन और पूजन करे। वहाँ स्नान करानेके 
लिये कपिला गायके पंचगव्य और पंचामृतका संग्रह 
करे। विशेषत: चूर्ण और बीजको भी एकत्र करे। फिर 
पूर्वदिशामें मण्डल बनाकर उसे रतचूर्ण आदिसे अलंकृत 
करके कमलकी कर्णिकामें ईशान-कलशकी स्थापना 
करे। तत्पश्चातू उसके चारों ओर सद्योजात आदि 
मूर्तियोंके कलशोंकी स्थापना करे॥ २४--२७॥ 

इसके बाद पूर्व आदि आठ दिशाओंमें क्रमशः 
विद्येश्वके आठ कलशोंकी स्थापना करके उन सबको 
तीर्थक जलसे भर दे और कण्ठमें सूत लपेट दे। फिर 


उनके भीतर पवित्र द्रव्य छोड़कर मन्त्र और विधिके साथ 
साड़ी या धोती आदि वस्त्रसे उन सब कलशोंको चारों 
ओरसे आच्छादित कर दे॥ २८-२९॥ 

तदनन्तर मन्त्रोच्चारणपूर्वक उन सबमें मन्त्रन्यास 
करके स्नानका समय आनेपर सब प्रकारके मांगलिक 
शब्दों और वाद्योंके साथ पंचगव्य आदिके द्वारा परमेश्वर 
शिवको स्नान कराये। कुशोदक, स्वर्णोदक और रत्नोदक 
आदिको--जो गन्ध, पुष्प आदिसे वासित और मन्त्रसिद्ध 
हों--क्रमश: ले-लेकर मन्त्रोच्चारणपूर्वक उन-उनके 
द्वारा महेश्वरको नहलाये॥ ३०--३२॥ 

फिर गन्ध, पुष्प और दीप आदि निवेदन करके 
पूजा-कर्म सम्पन्न करे। आलेपन या उबटन कम-से- 
कम एक पल और अधिक-से-अधिक ग्यारह पल हो। 
सुन्दर, सुवर्णमय और रत्नमय पुष्प अर्पित करे। सुगन्धित 
नील कमल, नील कुमुद, अनेकशः बिल्वपत्र, लाल 
कमल और श्वेत कमल भी शम्भुको चढ़ाये। कालागुरुके 
धूपको कपूर, घी और गुग्गुलसे युक्त करके निवेदन 
करे॥ ३३--३५॥ 

कपिला गायके घीसे युक्त दीपकमें कपूरकी बत्ती 
बनाकर रखे और उसे जलाकर देवताके सम्मुख दिखाये। 
ईशानादि पाँच ब्रह्मकी, छहों अंगोंकी और पाँच आवरणोंकी 
पूजा करनी चाहिये॥ ३६॥ 

दूधमें तैयार किया हुआ पदार्थ नैवेद्यके रूपमें 
निवेदनीय है। गुड़ और घीसे युक्त महाचरुका भी 
भोग लगाना चाहिये। पाटल, उत्पल और कमल 
आदिसे सुवासित जल पीनेके लिये देना चाहिये। 
पाँच प्रकारकी सुगन्धोंसे युक्त तथा अच्छी तरह लगाया 
हुआ ताम्बूल मुखशुद्धिके लिये अपित करना चाहिये। 
सुवर्ण और रत्नोंके बने हुए आभूषण, नाना प्रकारके 
रंगवाले नूतन महीन वस्त्र, जो दर्शनीय हों, इष्टदेवको 
देने चाहिये। उस समय गीत, वाद्य और कीर्तन आदि 
भी करने चाहिये॥ ३७--३९॥ 

मूलमन्त्रका एक लाख जप करना चाहिये। पूजा 
कम-से-कम एक बार, नहीं तो दो या तीन बार करनी 
चाहिये; क्योंकि अधिकका अधिक फल होता है। होम- 


वायवीयसंहिता-उ०खं० अ० ३२ ]* ऐहिक फल देनेवाले कर्म और उनकी विधि « 

सामग्रीके लिये जितने द्रव्य हों, उनमेंसे प्रत्येक द्रव्यकी 
कम-से-कम दस और अधिक-से-अधिक सौ आहुतियाँ 
देनी चाहिये। अभिचार आदि कर्ममें शिवके घोररूपका 
चिन्तन करना चाहिये। शान्तिकर्म या पौष्टिककर्म करते 
समय शिवलिंगमें, शिवाग्निमें तथा अन्य प्रतिमाओंमें 
शिवके सौम्यरूपका ध्यान करना चाहिये॥ ४०-४२॥ 

अभिचार आदि कर्मोमें लोहेके बने हुए खुक्‌ 
और ख्ुवाका उपयोग करना चाहिये। अन्य शान्ति 
आदि कमोमें सुवर्णके [अथवा यज्ञिय काष्ठके] खुक्‌ 
और खुवा बनवाने चाहिये। मृत्युपर विजय पानेके 
लिये घी, दूधमें मिलायी हुई दूर्वासे, मधुसे, घृतयुक्त 
चरुसे अथवा केवल दृूधसे भी हवन करना चाहिये 
तथा रोगोंकी शान्तिके लिये तिलोंकी आहुति देनी 
चाहिये। समृद्धिकी इच्छा रखनेवाला पुरुष महान 
दारिद्यकी शान्तिकि लिये घी, दूध अथवा केवल 
कमलके फूलोंसे होम करे। अभिचार कर्मका इच्छुक 
पुरुष घृतयुक्त जातीपुष्प (चमेली या मालतीके फूल)- 
से हवन करे॥ ४३--४६ ॥ 

द्विजको चाहिये कि वह घृत और करवीर-पुष्पोंकी 
आहुति, तेलकी आहुति और मधुकी आहुतिसे इन 
कर्मोको करे ॥ ४७॥ 

तन्त्रशास्त्रीय अभिचार कर्मोमें सार्षप, लशुन, 
तिलमिश्रित रोहिबीज, लांगलक तैल, शोणित आदिका 
प्रयोग होता है॥ ४८--५० ॥ 

अभिचार-कर्ममें हस्तचालित यन्त्रसे तैयार किये गये 
तेलकी आहुति देनी चाहिये। कुटकीकी भूसी, कपासकी 
ढोढ़ तथा तैलमिश्रित सरसोंकी भी आहुति दी जा सकती 
है।दूधकी आहुति ज्वरकी शान्ति करनेवाली तथा सौभाग्यरूप 
'फल प्रदान करनेवाली होती है॥ ५१-५२॥ 

मधु, घी और दहीको परस्पर मिलाकर इनसे, दूध 
और चावलसे अथवा केवल चरुसे किया गया होम सम्पूर्ण 
सिद्धियोंको देनेवाला होता है। सात प्रकारकी समिधा 
आदिसे शान्तिक अथवा पौष्टिक कर्म भी करे। विशेषत: 
द्रव्योंद्ठार होम करनेपर वश्य और आकर्षणकी सिद्धि 
होती है। बिल्वपत्रोंका हवन वशीकरण तथा आकर्षणका 


साधक और लक्ष्मीकी प्राप्ति करानेवाला है, साथ ही वह 
शत्रुपर विजय प्रदान कराता है॥ ५३--५५ ॥ 

शान्तिकार्यमें पलाश और खैर आदिकी समिधाओंका 
होम करना चाहिये | क्रूरतापूर्ण कर्ममें कनेर और आककी 
समिधाएँ होनी चाहिये। लड़ाई-झगड़ेमें कटीले पेड़ोंकी 
समिधाओंका हवन करना चाहिये। शान्ति और पुष्टिकर्मको 
विशेषत: शान्तचित्त पुरुष ही करे। जो निर्दय और क्रोधी 
हो, उसीको आभिचारिक कर्ममें प्रवृत्त होना चाहिये। वह 
भी उस दशामें, जबकि दुरवस्था चरम सीमाको पहुँच 
गयी हो और उसके निवारणका दूसरा कोई उपाय न रह 
गया हो, आततायीको नष्ट करनेके उद्देश्य्से आभिचारिक 
कर्म करना चाहिये॥ ५६--५८ ॥ 

अपने राष्ट्रके स्वामीको हानि पहुँचानेके उद्देश्यसे 
आभिचारिक कर्म कदापि नहीं करना चाहिये। यदि कोई 
आस्तिक, परम धर्मात्मा और माननीय पुरुष हो, उससे यदि 
कभी आततायीपनका कार्य हो जाय, तो भी उसको नष्ट 
करनेके उद्देश्स्से आभिचारिक कर्मका प्रयोग नहीं करना 
चाहिये। जो कोई भी मन, वाणी और क्रियाद्वारा भगवान्‌ 
शिवके आश्रित हो, उसके तथा राष्ट्रस्वामीके उद्देश्यसे 
भी आभिचारिक कर्म करके मनुष्य शीघ्र ही पतित हो 
जाता है। इसलिये कोई भी पुरुष जो अपने लिये सुख 
चाहता हो, अपने राष्ट्रपालक राजाकी तथा शिवभक्तकी 
अभिचार आदिके द्वारा हिंसा न करे। दूसरे किसीके 
उद्देश्यसे भी अभिचार आदिका प्रयोग करनेपर पश्चात्तापसे 
युक्त हो प्रायश्चित्त करना चाहिये॥ ५९--६३॥ 

निर्धन या धनवान्‌ पुरुष भी बाणलिंग (नर्मदासे 
प्रकट हुए शिवलिंग), स्वयम्भूलिंग, ऋषियोंद्वारा स्थापित 
लिंग या वैदिक लिंगमें भगवान्‌ शंकरकी पूजा करे। जहाँ 
ऐसे लिंगका अभाव हो वहाँ सुवर्ण और रत्नके बने हुए 
शिवलिंगमें पूजा करनी चाहिये। यदि सुवर्ण और रत्नोंके 
उपार्जनककी शक्ति न हो तो मनसे ही भावनामयी मूर्तिका 
निर्माण करके मानसिक पूजन करना चाहिये। अथवा 
प्रतिनिधि द्र॒व्योंद्रारा शिवलिंगगी कल्पना करनी 
चाहिये ॥ ६४-६५ ॥ 

जो किसी अंशमें समर्थ और किसी अंशमें असमर्थ 


६०० 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


है, वह भी यदि अपनी शक्तिके अनुसार पूजन-कर्म 
करता है तो अवश्य फलका भागी होता है। जहाँ इस 
कर्मका अनुष्ठान करनेपर भी फल नहीं दिखायी देता, 
वहाँ दो या तीन बार उसकी आवृत्ति करे। ऐसा करनेसे 
सर्वथा फलका दर्शन होगा। पूजाके उपयोगमें आया 
हुआ जो सुवर्ण, रत्न आदि उत्तम द्रव्य हो, वह सब 
गुरुको दे देना चाहिये तथा उसके अतिरिक्त दक्षिणा भी 
देनी चाहिये॥ ६६--६८॥ 

यदि गुरु नहीं लेना चाहते हों तो वह सब वस्तु 
भगवान्‌ शिवको ही समर्पित कर दे अथवा शिवभक्तोंको 
दे दे। इनके सिवा दूसरोंको देनेका विधान नहीं है। जो 
पुरुष गुरु आदिकी अपेक्षा न रखकर स्वयं यथाशक्ति 
पूजा सम्पन्न करता है, वह भी ऐसा ही आचरण करे। 
पूजामें चढ़ायी हुई वस्तु स्वयं न ले ले। जो मूढ़ लोभवश 
पूजाके अंगभूत उत्तम द्रव्यको स्वयं ग्रहण कर लेता है, 
वह अभीष्ट फलको नहीं पाता। इसमें अन्यथा विचार 
नहीं करना चाहिये॥ ६९--७१॥ 

किसीके द्वारा पूजित शिवलिंगको मनुष्य ग्रहण करे 
या न करे, यह उसकी इच्छापर निर्भर है। यदि ले ले 
तो स्वयं नित्य उसकी पूजा करे अथवा उसकी प्रेरणासे 
दूसरा कोई पूजा करे। जो पुरुष इस कर्मका शास्त्रीय 
विधिके अनुसार ही निरन्तर अनुष्ठान करता है, वह फल 
पानेसे कभी वंचित नहीं रहता। इससे बढ़कर प्रशंसाकी 
बात और क्या हो सकती है ?॥ ७२-७३ ॥ 

तथापि मैं संक्षेपसे कर्मजनित उत्तम सिद्धिकी 
महिमाका वर्णन करता हूँ। इससे शत्रुओं अथवा अनेक 
प्रकारकी व्याधियोंका शिकार होकर और मौतके मुँहमें 
पड़कर भी मनुष्य बिना किसी विध्न-बाधाके मुक्त हो 
जाता है। अत्यन्त कृपण भी उदार और निर्धन भी 
कुबेरके समान हो जाता है। कुरूप भी कामदेवके समान 
सुन्दर और बूढ़ा भी जवान हो जाता है। शत्रु क्षणभरमें 
मित्र और विरोधी भी किंकर हो जाता है॥ ७४--७६ ॥ 


अमृत विषके समान और विष भी अमृतके 
समान हो जाता है। समुद्र भी स्थल और स्थल भी 
समुद्रवत्‌ हो जाता है। गड्ढा पहाड़-जैसा ऊँचा और 
पर्वत भी गड़्ढेके समान हो जाता है। अग्नि सरोवरके 
समान शीतल और सरोवर भी अग्नि के समान दाहक 
बन जाता है। उद्यान जंगल और जंगल उद्यान हो 
जाता है। क्षुद्र मृग सिंहके समान शौर्यशाली और 
सिंह भी क्रीडामृगके समान आज्ञापालक हो जाता 
है॥ ७७--७९ ॥ 

स्त्रियाँ अभिसारिका बन जाती हैं--अधिक प्रेम 
करने लगती हैं और लक्ष्मी सुस्थिर हो जाती है। वाणी 
इच्छानुसार दासी बन जाती है और कीर्ति गणिकाके 
समान सर्वत्रगामिनी हो जाती है। बुद्धि स्वेच्छानुसार 
विचरनेवाली और मन हीरेको छेदनेवाली सूईके समान 
सूक्ष्म हो जाता है। शक्ति आँधीके समान प्रबल हो जाती 
है और बल मत्त गजराजके समान पराक्रमशाली हो जाता 
है। शत्रु-पक्षके उद्योग और कार्य स्तब्ध हो जाते हैं तथा 
शत्रुओंके समस्त सुहृदूगण उनके लिये शत्रुपक्षके समान 
हो जाते हैं॥ ८०--८२॥ 

शत्रु बन्धु-बान्धवोंसहित जीते-जी मुर्देके समान 
हो जाते हैं और सिद्धपुरुष स्वयं आपत्तिमें पड़कर 
भी अरिष्टरहित (संकटमुक्त) हो जाता है। अमरत्व- 
सा प्राप्त कर लेता है। उसका खाया हुआ अपथ्य 
भी उसके लिये सदा रसायनका काम देता है। 
निरन्तर रतिका सेवन करनेपर भी वह नया-सा ही 
बना रहता है। भविष्य आदिकी सारी बातें उसे हाथपर 
रखे हुए आँवलेके समान प्रत्यक्ष दिखायी देती 
हैं। अणिमा आदि सिद्धियाँ भी इच्छा करते ही फल 
देने लगती हैं। इस विषयमें बहुत कहनेसे क्या लाभ? 
इस कर्मका सम्पादन कर लेनेपर सम्पूर्ण अभिलषित 
सिद्धियोंमें कोई भी ऐसी सिद्धि नहीं रहती, जो अलभ्य 
हो ॥ ८३--८६॥ 


॥ इस प्रकार श्रीशिवयहापुराणके अन्तर्गत सातवीं वायवीयसंहिताके उत्तरखण्डमें ऐहिक 
सिद्धिकर्मवर्णन नायक बत्तीसवाँ अध्याय पूर्ण हुआ॥ ३२ ॥ 

तैंतीसवाँ अध्याय 
पारलौकिक फल देनेवाले कर्म--शिवलिंग-महाव्रतकी विधि और महिमाका वर्णन 


उपमन्यु कहते हैं--यदुनन्दन ! अब मैं केवल 
परलोकमें फल देनेवाले कर्मकी विधि बतलाऊँगा। तीनों 
लोकोंमें इसके समान दूसरा कोई कर्म नहीं है॥ १॥ 

यह विधि अतिशय पुण्यसे युक्त है और सम्पूर्ण 
देवताओंने इसका अनुष्ठान किया है। ब्रह्मा, विष्णु, रुद्र, 
इन्द्रादि लोकपाल, सूर्यादि नवग्रह, विश्वामित्र और 
वसिष्ठ आदि ब्रह्मवेत्ता महर्षि, श्वेत, अगस्त्य, दधीचि 
तथा हम-सरीखे शिवभक्त, नन्दीश्वर, महाकाल और 
भृंगीश आदि गणेश्वर, पातालवासी दैत्य, शेष आदि 
महानाग, सिद्ध, यक्ष, गन्धर्व, राक्षस, भूत और पिशाच-- 
इन सबने अपना-अपना पद प्राप्त करनेके लिये इस 
विधिका अनुष्ठान किया है। इस विधिसे ही सब देवता 
देवत्वको प्राप्त हुए हैं॥ २--६॥ 

इसी विधिसे ब्रह्माको ब्रह्मत्वकी, विष्णुको विष्णुत्वकी, 
रुद्रको रुद्रत्वकी, इन्द्रको इन्द्रवकी और गणेशको 
गणेशत्वकी प्राप्ति हुई है। श्वेतचन्दनयुक्त जलसे लिंगस्वरूप 
शिव और शिवाको स्नान कराकर प्रफुल्ल श्वेत कमलोंद्वारा 
उनका पूजन करे। फिर उनके चरणोंमें प्रणाम करके वहीं 
[लिपी-पुती भूमिपर] सुन्दर शुभलक्षण पद्मासन बनवाकर 
रखे। धन हो तो अपनी शक्तिके अनुसार सोने या रत्न 
आदिका पद्मासन बनवाना चाहिये॥ ७--९॥ 

कमलके केसरोंके मध्यभागमें अंगुष्ठके बराबर 


छोटे-से सुन्दर शिवलिंगकी स्थापना करे। वह सर्वगन्धमय 
और सुन्दर होना चाहिये। उसे दक्षिणभागमें स्थापित 
करके बिल्वपत्रोंद्वार उसकी पूजा करे। फिर उसके 
दक्षिणभागमें अगुरु, पश्चिम भागमें मैनसिल, उत्तरभागमें 
चन्दन और पूर्वभागमें हरिताल चढ़ाये। फिर सुन्दर 
सुगन्धित विचित्र पुष्पोंद्रारा पूजा करे॥ १०--१२॥ 

सब ओर काले अगुरु और गुग्गुलकी धूप दे | अत्यन्त 
महीन और निर्मल वस्त्र निवेदन करे | घृतमिश्रित खीरका 
भोग लगाये | घीके दीपक जलाकर रखे । मन्त्रोच्चारणपूर्वक 
सब कुछ चढ़ाकर परिक्रमा करे ॥ १३-१४॥ 

भक्तिभावसे देवेश्वर शिवको प्रणाम करके उनकी 
स्तुति करे और अन्तमें त्रुटियोंके लिये क्षमा-प्रार्थना करे। 
तत्पश्चातू्‌ शिवपंचाक्षरमन्त्रसे सम्पूर्ण उपहारोंसहित वह 
शिवलिंग शिवको समर्पित करे और स्वयं दक्षिणामूर्तिका 
आश्रय ले। जो इस प्रकार पंच गन्धमय शुभ लिंगकी नित्य 
अर्चना करता है, वह सब पापोंसे मुक्त हो शिवलोकमें 
प्रतिष्ठित होता है। यह शिवलिंग-महात्रत सब ब्रतोंमें उत्तम 
और गोपनीय है। तुम भगवान्‌ शंकरके भक्त हो; इसलिये 
तुमसे इसका वर्णन किया है। जिस किसीको इसका उपदेश 
नहीं करना चाहिये | केवल शिवभक्तोंको ही इसका उपदेश 
देना चाहिये | प्राचीनकालमें भगवान्‌ शिवने ही इस ब्रतका 
उपदेश दिया था॥ १५--१८॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें आमुष्पिक 
कर्मविधिवर्णन नामक तैंतीसवाँ अध्याय पूर्ण हुआ॥ ३३ ॥ 

चौंतीसवाँ अध्याय 
मोहवश ब्रह्मा तथा विष्णुके द्वारा लिंगके आदि और अन्तको 
जाननेके लिये किये गये प्रयत्तका वर्णन 


उपमन्यु बोले--[हे कृष्ण!] नित्य-नैमित्तिक 
तथा काम्यब्रतसे जो सिद्धि यहाँ कही गयी है, वह सब 
लिंग अथवा मूर्तिकी प्रतिष्ठासे शीघ्र ही प्राप्त हो जाती 
है। समग्र जगत्‌ लिंगगय है और सब कुछ लिंगमें 
प्रतिष्ठित है, अत: लिंगकी प्रतिष्ठा कर लेनेपर सबकी 


प्रतिष्ठा हो जाती है॥ १-२॥ 

ब्रह्मा, विष्णु, रुद्र अथवा अन्य किसने लिंगप्रतिष्ठाको 
छोड़कर अपना पद प्राप्त किया है अर्थात्‌ किसीने भी 
नहीं। इस प्रतिष्ठाके सम्बन्धमें और अधिक क्‍या कहा 
भी जाय, क्योंकि [स्वयं] शिवने भी विश्वेश्वरलिंगकी 

प्रतिष्ठा की है। अत: इस लोक तथा परलोकमें 
कल्याणके लिये प्रयत्नपूर्वक परमेश्वरके लिंग अथवा 
मूर्तिकी स्थापना करनी चाहिये॥ ३--५॥ 

श्रीकृष्ण बोले--यह लिंग क्‍यों कहा गया, 
महेश्वर लिंगी कैसे हैं, वे महेश्वर लिंगस्वरूप कैसे हुए 
और इस [लिंग]-में शिव किस कारणसे पूजे जाते 
हैं 2॥ ६॥ 

उपमन्यु बोले--यह लिंग अव्यक्त, तीनों गुणोंको 
उत्पन्न तथा विलीन करनेवाला, आदि-अन्तसे रहित 
और संसारके प्रादुर्भावका उपादान कारण है॥ ७॥ 

वह लिंग ही मूल प्रकृति तथा आकाशरूपा 
माया है, यह चराचर जगत्‌ उसीसे उत्पन्न हुआ है। 
वह [लिंग] अशुद्ध, शुद्ध तथा शुद्धाशुद्ध--इन तीन 
भेदोंबाला है। उसीसे शिव, महेश, रुद्र, विष्णु, पितामह 
(ब्रह्मा) और इन्द्रियोंसहित [पंच] महाभूत--ये सब 
उत्पन्न होते हैं और शिवकी आज्ञासे इसीमें विलीन 
हो जाते हैं। भगवान्‌ शिवकों भलीभाँति शिवलिंग 
ज्ञापित करता है, अतः वे लिंगी हैं। उनकी आज्ञाके 
बिना कोई भी स्वयं कार्य नहीं कर सकता है और 
उनसे उत्पन्न हुए विश्वका विलय भी उन्हींमें हो 
जाता है। इसीसे उनकी लिंगात्मकता सिद्ध होती है, 
अन्य किसी [भी माध्यम ]-से नहीं॥ ८--१११/२॥ 

शिव तथा शिवाका [नित्य] अधिष्ठान होनेके 
कारण यह लिंग उनका [स्थूल] विग्रह कहा जाता है। 
अतः उसीमें नित्य अम्बासहित शिवकी पूजा की जाती 
है। लिंगकी आधारवेदिका साक्षात्‌ महादेवी पार्वती हैं 
और उसपर अधिष्ठित लिंग स्वयं महेश्वर हैं। उन 
दोनोंके पूजनसे ही वे [शिव] तथा वे [पार्वती] पूजित 
हो जाते हैं। पारमार्थिक रूपसे तो उन [शिव और 
शिवाके उपाधिविनिर्मुक्त] विशुद्धरूप होनेसे देहभाव है 
ही नहीं, अतः उनके लिंगात्मक देहकी कल्पना वस्तुतः 
औपचारिक है॥ १२--१४॥ 

वही परमात्मा शिवकी परमा शक्ति है। वह शक्ति 
परमात्माकी आज्ञाको प्राप्त करके चराचर जगत्‌की सृष्टि 
करती है। सैकड़ों वर्षोमें भी उसकी महिमाका वर्णन 


नहीं किया जा सकता है, जिसने पूर्वकालमें ब्रह्मा तथा 
विष्णुको भी मोहित कर दिया था॥ १५--१६१/२॥ 

पूर्वकालमें इस त्रिलोकीका प्रलय हो जानेपर जब 
[ भगवान्‌ ] विष्णु जलशय्यापर विराजमान होकर निश्चिन्त 
हो सुखपूर्वक शयन कर रहे थे, तब लोकपितामह ब्रह्मा 
अपनी इच्छासे वहाँ जा पहुँचे। उन पितामहने सुखपूर्वक 
सोते हुए विष्णुको देखा और शम्भुकी मायासे मोहित होकर 
उन लक्ष्मीपति विष्णुको क्रोधपूर्वक मारकर उन्हें उठाया 
और कहा--तुम कौन हो, बताओ ॥ १७--१९१/२॥ 

हाथके तीब्र प्रहारसे आहत हुए वे विष्णु क्षणभरमें 
जग गये तथा उन्होंने शयनसे उठकर ब्रह्माजीको देखा 
और मनमें क्रुद्ध होकर भी स्वयं क्रोधरहितकी भाँति 
उनसे कहा--हे वत्स! तुम कहाँसे आये हो और [इतना] 
व्याकुल किसलिये हो, इसे बताओ ॥ २०--२११/२॥ 

विष्णुका यह प्रभुत्वगुणसूचक वचन सुनकर रजोगुणसे 
[चित्तके आक्रान्त होनेके कारण विष्णुके प्रति] शत्रुताकी 
भावनावाले ब्रह्माने पुन उनसे कहा--जैसे गुरु अपने 
शिष्यसे कहता है, वैसे ही तुम मुझे 'वत्स'--ऐसा क्‍यों 
कह रहे हो? कया तुम मुझ स्वामीको नहीं जानते हो, 
यह सम्पूर्ण जगतू-प्रपंच जिसकी अपनी रचना है? 
अपनेको तीन रूपोंमें विभक्त करके मैं इस जगत्‌का सृजन 
करके पुनः इसका पालन करता हूँ और [ अन्तमें ] संहार 
भी कर देता हूँ, संसारमें मेरी सृष्टि करनेवाला कोई नहीं 
है॥ २२--२४१/२॥ 

उनके ऐसा कहनेपर उन अविनाशी विष्णुने भी 
ब्रह्मासे कहा--मैं ही इस जगत्‌का आदिकर्ता, परिपालक 
तथा संहारक हूँ। आप भी पूर्वकालमें मेरे ही अव्ययस्वरूपसे 
अवतीर्ण हुए थे। मेरी ही आज्ञासे तुम अपनेको तीन 
रूपोंमें विभक्त करके तीनों लोकोंका सृजन करते हो, 
पालन करते हो और फिर अन्तमें संहार भी करते 
हो ॥ २५--२७॥ 

क्या तुम मुझ जगत्पति, निर्विकार नारायणको भूल 
गये हो और अपने ही पिताका ऐसा अपमान कर रहे 
हो, इसमें तुम्हाशा अपराध नहीं है, तुम मेरी मायाके 
कारण भ्रमित हो गये हो, तुम्हारी यह भ्रान्ति मेरी कृपासे 


वायवीयसंहिता-उ०खं० अ० ३५ ] 


* लिंगमें शिवका प्राकट्य « 

शीघ्र ही दूर हो जायगी॥ २८-२९॥ 

हे चतुर्मुख! सत्य बात सुनो, मैं निश्चय ही सभी 
देवताओंका स्वामी हूँ और [जगत्‌का] सृजन करनेवाला, 
पालन करनेवाला तथा संहार करनेवाला हूँ, मेरे समान 
ऐश्वर्यशाली कोई नहीं है॥३०॥ 

ब्रह्मा तथा विष्णुका आपसमें इस प्रकारका विवाद 
हुआ और रजोगुणके कारण बद्धवैरवाले उन दोनोंके 
बीच घूँसोंसे एक-दूसरेपर तीब्र प्रहार करते हुए भयानक 
तथा रोमांचकारी युद्ध होने लगा। तब उन दोनों 
देवताओंके अभिमानको नष्ट करनेके लिये तथा उनके 
प्रबोधनके लिये उनके बीच अद्भुत शिवलिंग प्रकट हुआ, 
जो हजारों ज्वालासमूहोंसे युक्त, असीम, अनुपम, क्षय- 
वृद्धिसे रहित और आदि-मध्य तथा अन्तसे रहित 
था॥ ३१--३३ /२॥ 

तब उसके हजारों ज्वालासमूहोंसे ब्रह्मा तथा विष्णु 
मोहित हो गये और युद्ध छोड़कर 'यह क्या है '--ऐसा 
सोचने लगे। जब उन दोनोंको उसकी यथार्थता समझमें 
नहीं आयी, तब वे उसके आरम्भ तथा अन्तकी परीक्षा 
करनेके लिये उद्यत हुए॥ ३४--३६ ॥ 

उस समय ब्रह्माजी पंख धारण किये हुए हंसरूप 


होकर सभी ओर मन तथा वायुके सदृश वेगवान्‌ होकर 
प्रयत्लपूर्वक ऊपरकी ओर गये और विश्वात्मा विष्णु भी 
नील अंजनपर्वतके समान वाराहका रूप धारणकर 
नीचेकी ओर गये॥ ३७-३८ ॥ 

इस प्रकार वराहरूपधारी विष्णुजी शीघ्रता करते 
हुए एक हजार वर्षोतक नीचे जाते रहे, किंतु वे इस 
लिंगके मूलदेशको अल्पमात्र भी देख पानेमें समर्थ 
नहीं हो सके। उसका अन्त जाननेकी इच्छासे उतने 
ही समयतक ऊपरकी ओर गये हुए ब्रह्मा भी अत्यधिक 
थक गये और उसका अन्त न देखकर नीचे गिर 
पड़े॥ ३९-४० ॥ 

उसी प्रकार आकुल नेत्रोंवाले भगवान्‌ विष्णु भी 
थककर बड़े कष्टसे शीकघ्रतापूर्वक नीचेसे ऊपर आ 
गये ॥ ४१॥ 

वे दोनों आकर आश्चर्य तथा मुसकानसे युक्त 
होकर एक-दूसरेको देखने लगे और शिवकी मायासे 
मोहित होकर अपने कृत्य तथा अकृत्यको नहीं जान 
सके। उस समय वे दोनों उस [लिंग]-के पीछे, बगलमें 
तथा आगे खड़े होकर उसे प्रणाम करके “यह क्‍या 
है '--ऐसा सोचने लगे॥ ४२-४३॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें हारिविधिमोहवर्णन 
नामक चातीसवाँ अध्याय पूर्ण हुआ॥ ३४ ॥ 


अपयय-+3#-#-“ की क-कम+--प५ 


पैंतीसवाँ अध्याय 
लिंगमें शिवका प्राकट्य तथा उनके द्वारा ब्रह्मा-विष्णुको दिये गये ज्ञानोपदेशका वर्णन 


उपमन्यु बोले-- [हे कृष्ण!] तदुपरान्त वहाँपर 
ब्रह्मतत््वका प्रतिपादक, नादमय, एकाक्षरात्मक शब्द- 
ब्रह्म ओंकार प्रकट हुआ॥ १॥ 

उस समय ब्रह्मा तथा विष्णु उसे भी नहीं जान 
सके; क्योंकि उन दोनोंका चित्त रजोगुण तथा तमोगुणसे 
आच्छनन था॥ २॥ 

तब वह एक अक्षर [ ओम्‌] अ, उ, मू-इन तीन 
मात्राओं तथा आगे आधी मात्राके द्वारा चार भागोंमें 
विभक्त हो गया॥ ३॥ 


उस जाज्वल्यमान लिंगके दक्षिण भागमें अकार, 
उत्तरमें कार और उसी तरह मध्यमें मकार सुना गया। लिंगके 
शीर्षभागमें अर्धमात्रात्मक नाद सुना गया ॥ ४१/२॥ 

तब उस परम अक्षर प्रणव (ओम्‌)-के विभक्त 
होनेपर भी वे दोनों देवता उस विभाजनके अर्थको कुछ 
भी नहीं समझ सके। इसके वह बाद अव्यक्त प्रणव 
वेदोंके रूपमें परिणमित हो गया। उसका अकार ऋग्वेद, 
उकार यजुर्वेद, मकार सामवेद और [अर्धमात्रात्मक] 
नाद अथर्ववेद हुआ॥ ५--७॥ 

[ श्रीशिवमहापुराण- 

[सर्वप्रथम] उस ऋग्वेदने संक्षेपमें अपने [ दशविध ] 
तात्पर्यको प्रस्तुत किया--गुणोंमें रजोगुण, मूर्तियोंमें आदिमूर्ति 
ब्रह्मा, क्रियाओंमें सृष्टि-क्रिया, लोकोंमें भूलोंक, तत्त्वोंमें 
अविनाशी आत्मतत्त्व, कलाध्वोंमें निवृत्तिकला, पंचब्रह्मोंमें 
सद्योजात, लिंगके विभागोंमें अधोदेश, तीनों कारणोंमें 
बीज नामक कारण तथा अणिमादि सिद्धियोंमें स्थित 
चतुष्षष्टिगुणात्मक ऐश्वर्योमें बौद्ध ऐश्वर्य--इस प्रकार 
दस अर्थोंसे समन्वित ऋग्वेदके द्वारा समस्त विश्व व्याप्त 
है॥ ८--१०१/२॥ 

तदुपरान्त यजुर्वेदने अपने दशविध तात्पर्योंको प्रतिपादित 
किया-गुणोंमें सत्त्वगुण, मूर्तियोंमें आदिमूर्ति विष्णु, 
क्रियाओंमें स्थिति नामक क्रिया, लोकोंमें अन्तरिक्ष, 
तत्त्वोंमें विद्यातत्त, कलाध्वोंमें प्रतिष्ठा नामक कला, 
पंचब्रह्मोंमें वामदेव, लिंगविभागोंमें मध्यभाग, तीनों कारणोंमें 
योनि नामक कारण तथा ऐश्वर्योमें प्राकृत ऐश्वर्य--इस 
प्रकार यह विश्व यजुर्वेदमय है॥ ११--१३१/२॥ 

इसके पश्चात्‌ सामवेदने अपने दशविध अर्थका 
प्रतिपादन किया--गुणों में तमोगुण, मूर्तियोंमें आदिमूर्ति रुद्र, 
क्रियाओंमें संहार क्रिया, तीनों लोकोंमें [ स्वर्ग] लोक, तत्त्वोंमें 
उत्तम शिवतत्त्व, कलाध्वोंमें विद्याकला, पंचब्रह्मोंमें अघोर 
ब्रह्म, लिंगविभागोंमें पीठोर्ध्वभाग, तीनों कारणोंमें बीजी 
नामक कारण तथा ऐश्वर्योमें पौरुष ऐश्वर्य--इस प्रकार 
यह विश्व सामवेदसे अभिव्याप्त है॥ १४--१६१/२॥ 

इसके उपरान्त अथर्ववेदने अपने निर्गुणात्मक उत्कृष्ट 
तात्पर्यका प्रतिपादन किया--मूर्तियोंमें सदाशिवकी महेश्वर 
नामवाली मूर्ति, क्रियारहित परमात्मा शिवकी [उपचारतः ] 
होनेवाली क्रियाओंमें प्राणिमात्रके प्रति अनुग्रहरूपा क्रिया, 
जिसके कारण ही प्राणियोंको मोक्षलाभ होता है; लोकोंमें 
वह अलौकिक सोमलोक, जिसे अधिगत करनेमें वागादि 
इन्द्रयोंसहित मन भी असमर्थ हो लौट आता है, वह 
अलौकिक सोमलोक तो उनन्‍्मनालोकसे भी ऊपर है, जहाँ 
उमाके साथ साम्बसदाशिव भगवान्‌ ईशान नित्य विराजते 
हैं। उन्‍्मनालोकके ऊपर विद्यमान उस लोकको प्राप्त 
हुआ जीव पुनः जन्म नहीं लेता॥ १७--२०१/२॥ 

कलाओंमें शान्तिकला तथा सभी कलाओंमें 


अभिव्याप्त शान्त्यतीता कला, पंचब्रह्मोंमें तत्पुरुष तथा 
ईशानसंज्ञक ब्रह्म, लिंगके विभागोंमें मूर्धा नामक विभाग, 
[प्रणवके कल्पित] अवयवोंमें नाद नामक वह अवयव, 
जिसमें आवाहनपूर्वक एकमात्र निष्कल शिवकी ही 
आराधना की जाती है। तत्त्वोंमें वह तत्त्व, जो बिन्दुसे 
लेकर नाद तथा शक्तिसे भी परे है। उस तत्त्वसे भी परे 
जो परमार्थतः परतत्त्व है और जो अतत्त्व भी कहा जाता 
है। मायाके विक्षोभसे जो कार्यके जनक होते हैं, उन 
तीनों कारणोंसे भी वह अतीत है॥ २१--२४॥ 

शुद्धविद्यासे परे जो महान्‌ ऐश्वर्यवाला अनन्ततत्त्व 
है, उससे भी परे जो सर्वविद्येश्वरेश्वर तत्त्व है, उससे भी 
परे वह तत्त्व है, किंतु वह सदाशिवसे परे नहीं है॥ २५॥ 

सकलमन्त्रमय देहवाले, तीनों शक्तियोंसे समन्वित 
पंचमुख, दशभुज, सकल एवं निष्कल स्वरूपवाले 
साक्षात्‌ परमदेवसे भी परे है। उनसे भी परे जो बिन्दु तथा 
अर्धन्दुतत्त्व हैं और उनसे भी परे नाद नामक निशाधीश 
(सोम) तत्त्व है। नादसे परे सुषुम्णेश तथा उनसे परे 
ब्रह्मरन्ध्रेश तत्त्व है, ब्रह्मरन्ध्रेश्वरसे परे शक्तितत्त्व 
(कुण्डलिनी) तथा शक्तिसे परे स्थित जो शिवतत्त्व है, 
वह उससे भी परे है॥ २६--२८॥ 

[वे सर्वतत्त्वातीत परमतत्त्व] भगवान्‌ शिव जगत्‌के 
साक्षात्‌ कारण न होते हुए भी वस्तुतः परमकारण हैं। 
उन्हींको कारणोंका आश्रय, ध्याता, ध्येय, अविनाशी, 
परमव्योमके मध्यमें अवस्थित, परमात्मतत्त्वसे भी ऊपर 
स्थित, सर्वैश्वर्यसम्पन्न, सर्वेश्वर, एकमात्र स्वयं ईश्वररूप 
[माना गया है।] मायासे जायमान अशुद्ध मानुषादि 
ऐश्वर्यसे परे, अपरसे भी परे जो षडध्वगोचर तत्त्व है, 
उससे भी परे, जो शुद्ध विद्यासे लेकर उन्मनापर्यन्त 
व्यापक परात्पर तत्त्व है, जो परमोत्कृष्ट है, परमैश्वर्यमय 
है, उन्‍्मनाका भी आदि कारण तथा अनादि है। जो 
अनुल्लंघ्य, नित्य स्वतन्त्र, समस्त विशेषोंसे विशिष्ट है 
तथा स्थिर है--वही परमशिव है॥ २९--३२१/२॥ 

इस प्रकार इन दशविध अर्थोंसे समन्वित यह 
अथर्ववेद अत्यन्त महनीय है तथा यह समस्त विश्व 
अथर्ववेदके द्वारा व्याप्त है॥ ३३१/२॥ 


वायवीयसंहिता-उ०खं० अ० ३५ ] 


* लिंगमें शिवका प्राकट्य *« 

ऋग्वेदने पुनः यह कहा कि ([जीवात्मा या 
जगत्‌की ] जाग्रदवस्थाका निरूपण मेरे द्वारा किया जाता 
है; क्योंकि में ही आत्मतत्त्वका सतत प्रतिपादन करनेवाला 
हूँ। उसी प्रकार यजुर्वेदने कहा कि [जीवात्मा या 
जगत्‌की ] स्वणदशाका प्रतिपादन मेरे द्वारा किया जाता 
है; क्‍योंकि मुझमें या कि मुझसे ही भोग्यरूपमें परिणत 
हुई विद्याका अधिगम होता है। तदुपरान्त सामवेदने कहा 
कि सुषुप्ति नामक अवस्थाका समग्रतया प्रतिपादन मेरे 
द्वारा होता है तथा तमोगुणाश्रयी रुद्रके द्वारा प्रतिपादित 
समस्त अर्थ मेरा ही कथन है॥ ३४--३६१/२॥ 

तत्पश्चात्‌ अथर्ववेदने कहा कि 'तुरीय” नामक 
तत्त्व तथा तुरीयातीत तत्त्व भी मेरे द्वारा ही निरूपित होता 
है, इसलिये मुझे अध्वातीतपद अर्थात्‌ अध्वातीत तत्त्वका 
प्रतिपादक भी कहा जाता है। अध्वात्मक तत्त्व तीन हैं-- 
शिवतत्त्व, विद्यातत्वत तथा आत्मतत्त्व। ये तीनों ही 
त्रिगुणात्मक तथा वेदोंके द्वारा ज्ञात होनेयोग्य हैं। 
'परमपदकी अभिलाषावाले साधकको अध्वातीत तुरीयनामक 
तत्त्वका अनुसन्धान करना चाहिये। यह तुरीयतत्त्व 
[निर्विशेष ब्रह्म] ही निर्वाण तथा परमपद कहा जाता 
है। गुणरहित होनेके कारण यह तुरीयतत्त्व अध्वातीत भी 
कहा गया है तथा अध्वात्मक शिवादि तत्त्वोंका यह 
विशोधक भी है। तुरीय तथा अध्वत्रितय शिवादि--इन 
दोनोंके आविर्भावका हेतु नाद है तथा नादतत्त्वकी चरम 
अवस्था ही मेरा स्वरूप है। इसलिये मेरे अनुसार 
[सर्वतोभावेन] स्वतन्त्र होनेसे परमेश्वर शिव ही प्रधान 
तत्त्व हैं॥ ३७--४०१/२ ॥ 

[इस जगतूमें] जो कोई भी वस्तु है, वह सब 
गुणोंकी प्रधानताके योगसे समष्टि अथवा व्यष्टिरूपमें 
प्रणवार्थ कही जाती है। इसीलिये यह ब्रह्मरूप, एकाक्षरात्मक 
प्रणव [व्यष्टि अथवा समष्टिरूप] प्रत्येक वस्तुका 
अभिधायक कहा गया है। यही कारण है कि इस समग्र 
विश्वकी रचना ओंकारके द्वारा सर्वप्रथम भगवान्‌ शिव 
करते हैं। शिवजी प्रणवसे अभिन्‍न हैं तथा यह प्रणव भी 
साक्षात्‌ शिव ही है। [ प्रणव वाचक है तथा शिव वाच्य 
है;] क्‍योंकि वाच्य और वाचकमें परमार्थतः भेद नहीं 


होता॥ ४१--४३१/२॥ 

भगवान्‌ रुद्र [सर्वथा] अचिन्त्य हैं, क्योंकि वागादि 
इन्द्रियाँ भी मनके साथ उनका अनुसन्धान करेेमें 
असमर्थ होकर लौट आती हैं। वे [रुद्रदेव तो केवल] 
एकाक्षरात्मक प्रणवके द्वारा ही प्रतिपादित किये जा 
सकते हैं। [ प्रणवके अन्तर्वर्ती] अकार नामक एकाक्षरसे 
आत्मस्वरूप ब्रह्माका निरूपण किया जाता है, उकार 
नामक एकाक्षरसे विद्यास्वरूप विष्णुका निरूपण किया 
जाता है तथा मकार नामक एकाक्षरसे शिवस्वरूप रुद्रका 
प्रतिपादन किया जाता है॥ ४४--४६॥ 

महेश्वरके दक्षिणांगसे आत्मसंज्ञक ब्रह्माका प्रादुर्भाव 
हुआ तथा उनके वामांगसे विद्यासंज्ञक विष्णु प्रकट हुए। 
उन सदाशिवके हृदयदेशसे शिवसंज्ञक नीलरुद्रका प्राकट्य 
हुआ। ब्रह्माके द्वारा सृष्टिका प्रवर्तन हुआ और विमोहक 
विष्णुके द्वारा स्थितिकार्य सम्पन्न किया गया। रुद्रदेवने 
सृष्टिका संहार तथा ब्रह्मा और विष्णुका नियमन कार्य 
किया॥ ४७--४९ ॥ 

यही कारण है कि ये तीनों देवता जगत्‌के कारण 
कहे गये हैं और इन तीनों कारणोंके भी कारण शिव 
परमकारण कहे गये हैं। इस बातको बिना भलीभाँति 
समझे रजोगुणसे प्रेरित होकर तुम दोनोंने आपसमें बैर 
बाँध लिया, अतः तुमलोगोंको प्रतिबोधित करनेके लिये 
मध्यमें यह लिंग उपस्थित हुआ॥ ५०-५१॥ 

इस प्रकार अथर्ववेदके द्वारा प्रतिपादित मतका 
समर्थन 'ओम्‌' [ऐसा ही है] कहकर सैकड़ों, हजारों 
शाखाओंवाले ऋग्वेद, यजुर्वेद तथा सामवेदने भी किया। 
स्वयं वेदोंके द्वारा अपने श्रीमुखसे इस प्रकार सुस्पष्ट 
रूपसे कहे जानेपर भी उन दोनों [देवताओं ]-को 
स्वप्नकालिक अनुभूतिके समान [ परमतत्त्वका ] निश्चय 
न हो सका, तब वहाँपर उनके अज्ञानका हरणकर उन्हें 
प्रबोधित करनेके लिये वह वेदोक्त मत उसी लिंगमें बैसे 
ही मुद्रित अर्थात्‌ अंकित हो गया। तब उन लिंगी भगवान्‌ 
शिवके अनुग्रहसे लिंगमें अंकित उस अभिप्रायका 
अवलोकनकर वे दोनों देवता शान्तचित्त तथा ज्ञानवान्‌ 
हो गये॥ ५२--५५॥ 


६०६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाफ्ररक्फ्रफफफक्फारफक्फक्रफारॉक्फकफ्रफक््क्रफकररकन्‍ फक्काफफफ्करफ्र कक कर््ककफक्रक्क्क फफफ्रफकरक्रफक्रक्रकरफरक् रफ्रफ्रफफ क्रक्र कफ फरफफक फर मकर क्र क्र क फक्फ भा 


उस समय उत्पत्ति, प्रलय, षडध्वाओंका वास्तविक 
स्वरूप, अध्वातीत श्रेष्ठतम परमपद्‌, परमपदमें अधिष्ठित 
'परमपुरुष, निरुत्तरतर अर्थात्‌ सर्वातिशायि निष्कल ब्रह्मस्वरूप 
महेश्वर शिव, जो कि पशुपाशमय इस जगत्प्रपंचके नित्य 
अधिपति हैं, जो सर्वतोभावेन भयरहित हैं, जिनके 
स्वस्वरूपमें वृद्धि अथवा हासरूप विकार नहीं होते, ऐसे 
बाह्य-आभ्यन्तरदेशमें व्याप्त, बाह्य तथा आशभ्यन्तरके 
भेदसे रहित, सर्वथा समस्त अतिशयोंका अतिक्रमण 
करनेवाले, समस्त लोकसे विलक्षण, लक्षणोंसे रहित, 
अनिर्देश्य, वागादि इन्द्रियों तथा मनसे ज्ञात न होनेवाले, 
ज्योति:स्वरूप, एकरस, शान्त, प्रसन्‍न, सर्वदा भासमान, 
समस्त मंगलोंके अधिष्ठान तथा अपने सदृश महिमामयी 
परमशक्तिसे समन्वित विरूपाक्ष भगवान्‌ शंकरको [तत्त्वतः ] 
जानकर ब्रह्मा तथा विष्णु तब सिरपर अंजलि बाँधकर 
भयभीत हो इस प्रकार कहने लगे-- ॥ ५६--६१ ॥ 

ब्रह्माजी बोले--हे देव! मैं अज्ञानी हूँ अथवा 
आपको भलीभाँति जाननेवाला हूँ [चाहे जो कुछ भी हूँ, 
पर] प्रारम्भमें आपके द्वारा ही उत्पन्न किया गया हूँ। 
[यदि मैं] इस प्रकारके भ्रमसे ग्रस्त हुआ तो इसमें किसका 
अपराध कहा जाय ! आपके समीप होनेपर भी यदि मेरा 
अज्ञान रहता है, तो रहे (इससे क्‍या हानि हो सकती 
है।) ऐसा कौन है, जो निर्भय होकर अपना अथवा पराया 
कृत्य बता सके। [हे प्रभो!] हमलोगोंका विवाद भी 
मंगलमय ही है; क्‍योंकि देवाधिदेव आप स्वामीका 
चरणवन्दनरूप फल इसीसे मिला है॥ ६२--६४॥ 

विष्णु बोले--हे देव ! [ यद्यपि] आपकी महिमाके 
अनुरूप स्तुति करनेमें वाणी समर्थ नहीं है, [तथापि] 
स्वामीके समक्ष सेवकोंका मौन रहना भी तो अपराध ही 
है। इस अवसरपर क्या करना उचित रहेगा, यह तो मैं 
नहीं जानता तथापि जैसे-तैसे प्रलाप करते हुए मैं आपको 
प्रणाम करता हूँ। आपने ही हमें जगत्कारणता प्रदान की 
थी, परंतु आपकी मायासे मोहित होनेके कारण मैं [ आपको] 
भूल गया। जब मैं अभिमानग्रस्त हो उठा तब आपने ही 
मुझे [इस समय] पुनः अनुशासित किया है। बहुत कुछ 
कहनेसे क्या लाभ ? हे ईश्वर! मैं अत्यधिक भयभीत हो 


गया हूँ; क्‍योंकि मैंने अपरिच्छिन्‍्न स्वरूपवाले आपको 
परिच्छिन्‍न बतानेका दुःसाहस किया है॥ ६०--६८॥ 

आप महादेवको भयभीत लोगोंके दुःखका नाशक 
कहा जाता है, इसलिये हे शंकर! मेरे इस अपराधको 
आज आप क्षमा कर दीजिये। इस प्रकार उन दोनों 
लोकेश्वरोंके द्वारा निवेदन किये जानेपर प्रसन्न हुए 
भगवान्‌ उन देवताओंपर कृपा करके मुसकराते हुए कहने 
लगे-- ॥ ६९-७०॥ 

ईश्वर बोले--हे वत्स विधे ! हे वत्स विष्णो! तुम 
दोनों मेरी मायासे मोहित होकर अपनी प्रभुताका अहंकार 
करने लगे और तुमने आपसमें शत्रुता मान ली। तुम 
लोगोंके वाद-विवादका पर्यवसान युद्धमें हुआ तथापि 
उससे निवृत्त नहीं हो सके। जगत्‌के कारणस्वरूप तुम 
दोनोंके अज्ञान तथा अहंकारसे उत्पन्न हुई असहमतिके 
कारण यह प्रजासृष्टि विच्छिन्‍्न हो रही थी, तब 
[प्रजाओंके उच्छेदको] रोकनेके लिये इस समय मैंने 
लिंगरूपसे लीलापूर्वक आविर्भूत होकर तुम्हारे अभिमान 
तथा मोहको निवृत्त किया है। इसलिये बार-बारके 
विवाद तथा लज्जाका पूर्णरूपसे परित्याग करके आपलोगोंको 
ईष्यसे मुक्त होकर अपने-अपने कर्तव्यका अनुपालन 
करना चाहिये॥ ७१--७४॥ 

तुमलोगोंकी कारणत्वप्रसिद्धि अर्थात्‌ जगन्निर्माण 
आदि सामर्थ्यकी सिद्धिके लिये मैंने अपनी आज्ञाशक्तिके 
साथ पूर्वकालमें समस्त ज्ञानराशि तुम्हें प्रदान की थी। 
[उसके साथ ही] पंचाक्षरात्मक सूत्रनामसे प्रसिद्ध 
अत्यन्त उत्कृष्ट मन्त्ररत्तका भी मैंने आप लोगोंको 
उपदेश किया था, आज वह सब कुछ तुमलोग भूल चुके 
हो। अब मैं फिरसे अपनी आज्ञाशक्तिके साथ पूर्वकी 
भाँति वह सब प्रदान कर रहा हूँ, क्योंकि बिना उसके 
तुम दोनों सृष्टिरचना तथा उसके पालनमें समर्थ नहीं हो 
सकोगे॥ ७५--७७१/२॥ 

भगवान्‌ नारायण तथा ब्रह्माजीसे इस प्रकार कहकर 
भगवान्‌ महादेवने उन दोनोंको ज्ञानराशिके साथ [ पंचाक्षर | 
मन्त्रराज प्रदान किया। वे दोनों दिव्य, परा, महिमामयी, 
माहेश्वरी आज्ञाशक्ति, परमार्थरूप मन्त्ररत्त तथा समस्त 


वायवीयसंहिता-उ०खं० अ० ३६ ] # शिवलिंग एवं शिवमूर्तिकी प्रतिष्ठाविधिका वर्णन * 


६०७ 


फ्रफफफफफ्रफा्फ्रफाफक्रफक्रफक्क्रफकफ्रफाकफ्ररकक््रफाक्क्रफककफक्रफकक फक्र्करफ्रफफ्रक्र्रफकाभोफरक्रफकक्रफ्करफ फक्रफ्ाकफ् फफ्र्रफकार फ्शफ््रक्रक्क्र करफक्फ फ्रफक्रफकरक शक्कर 


कलाओंको प्राप्त करनेके उपरान्त देवाधिदेवके चरणोंमें 
दण्डवत्‌ प्रणाम करके निर्भय तथा आनन्दमग्न होकर 
स्थित हो गये। इस बीचमें आश्चर्यजनक इन्द्रजालकी 
भाँति वह भगवल्लिंग अन्तर्धान हो गया। जब वे उसे देख 
नहीं पाये तो भावनाके आहत-सी हो जानेके कारण उस 
समय हाहाकारपूर्वक विलाप करने लगे ॥ ७८--८२॥ 
घटित हुआ यह वृत्तान्त सत्य है या असत्य है, इस 
प्रकार परस्पर कहते हुए वे भगवान्‌ शंकरके अचिन्तनीय 


ऐश्वर्यका स्मरणकर व्यथारहित हो गये। उन्होंने उत्तम 
मित्रभावसे युक्त हो एक-दूसरेका आलिंगन किया और 
संसारके कृत्यों [ को सम्पन्न करने ]-के उद्देश्यसे वे दोनों 
देवश्रेष्ठ [ अपने-अपने धामको ] चले गये। उसी समयसे 
इन्द्र आदि देवगण, असुरगण, ऋषिगण, मनुष्य, नाग तथा 
स्त्रियाँ-][ ये सभी] विधानपूर्वक शिवलिंगकी प्रतिष्ठा 
करके लिंगमूर्तिमें उन भगवान्‌ शिवकी अर्चना करने 
लगे॥ ८३--८५॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
हरिविधियोहनिवारण नामक पैंतीसवाँ अध्याय पूर्ण हुआ॥ ३५ ॥ 

श्रीकृष्ण बोले--[हे भगवन्‌!] मैं लिंग तथा 
मूर्तिकी उत्तम प्रतिष्ठाविधिको सुनना चाहता हूँ, जिसे 
शिवजीने कहा था॥ १॥ 

उपमन्यु बोले--[ हे कृष्ण!] शुक्लपक्षमें अपने 
[चन्धर-तारा आदिके विचारसे] अनुकूल दिनमें शिवशास्त्रमें 
बतायी गयी रीतिसे प्रमाणके अनुसार लिंग बनाये। शुभ 
स्थानका चयन करके भूपरीक्षाकर लक्षणोंके प्रतिकूल 
दोषोंका निराकरण करके दसों उपचार करे। उन दस 
उपचारोंके अन्तर्गत सर्वप्रथम विनायक ( श्रीगणेश ) -का 
पूजन करके स्थानशुद्धि आदि करे और लिंगको स्नानगृहमें 
ले जाय॥ २--४॥ 

कुंकुम आदिके रससे रंजित सोनेकी शलाकासे 
उसपर लक्षणांकन करे और शिल्पशास्त्रके द्वारा लक्षणोंको 
उत्कीर्ण करे। उसके बाद आठ प्रकारकी मिट्टियोंसे युक्त 
जलसे अथवा पाँच प्रकारकी मिट्टियोंसे युक्त जलसे और 
पंचगव्यसे पिण्डिकासहित लिंगका शोधन करे॥ ५-६॥ 

इसके बाद वेदीसहित लिंगका पूजन करके जलाशयमें 
ले जाकर वहाँ पिण्डिकाके साथ लिंगका अधिवासन 
करे। सभी शोभाओंसे समन्वित, तोरण (बन्दनवार)-से 
सुशोभित, आवरण (चन्दोवा आदि)-से युक्त, कुशकी 
मालाओंसे आवेष्टित, आठों दिग्गजोंसे युक्त, आठों 


दिक्पालोंके घटोंसे समन्वित, आठों मंगलद्र॒व्योंसे युक्त 
और पूजित, दिक्पालोंसे सुशोभित, पवित्र अधिवासमृहमें 
पद्मासनसे अंकित एक धातु अथवा काष्ठकी विशाल 
चौकी बनाकर वहाँपर बीचमें रखे ॥ ७--१०॥ 
तत्पश्चातू सुभद्र, विभद्र, सुनन्द तथा विनन्द--इन 
चार द्वारपालोंका पूजन करके वेदीसहित लिंगको स्नान 
कराकर पूजन करके उसे कूर्चसहित दो वस्त्रोंसे चारों 
ओरसे लपेटकर जलको धीरे-धीरे पोंछकर पीठिकाके 
ऊपर शयन कराये, लिंगका सिर पूर्वकी ओर, सूत्रको 
नीचेकी ओर तथा पिण्डिकाको इसके पीछे पश्चिमकी 
ओर रखे॥ ११--१३॥ 
सभी मंगल द्रव्योंसे युक्त लिंगका वहाँ पाँच रात, 
तीन रात अथवा एक राततक अधिवासन कराये॥ १४॥ 
उस स्थानपर पूर्वमें पूजित देवताओंका विसर्जन 
करके लिंगका पूर्वकी भाँति शोधनकर पुनः पूजन करे 
और उत्सव करते हुए उसे शयनस्थानपर ले जाय॥ १५॥ 
वहाँ भी मण्डलके मध्यमें शयनस्थान बनाये और 
शुद्ध जलसे लिंगको स्नान कराकर क्रमसे पूजन करे॥ १६॥ 
ईशानकोणमें [गोमयसे] लिपे हुए शुद्ध भूमितलपर 
कमलकी रचना करके शिवकुम्भका स्थापन कर उसमें 
शिवका आवाहन करके पूजन करे। वेदीके मध्यमें 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


विधानपूर्वक श्वेत कमल बनाकर उसके पश्चिममें भी | ऊपर छोड़े॥ ३०--३२॥ 


पिण्डिकाके लिये कमलकी रचना करे। रेशमी आदि 
नवीन बस्त्रों अथवा पुष्पों अथवा दर्भोसे शयन तैयार 
करके उसपर स्वर्णपुष्प बिखेरे॥ १७--१९॥ 

सभी मंगल ध्वनियोंके साथ वहाँ लिंगको लाकर 
कूर्चसहित दो लाल वस्त्रोंसे चारों ओरसे पिण्डिकाके साथ 
उसे लपेटकर पूर्वकी भाँति शयन कराये | इसके बाद उसके 
आगे कमलकी रचना करके उसके दलोंमें क्रमानुसार 
विद्येश्वरके कलशोंको रखकर बीचमें शैवी वर्धनी स्थापित 
करे और [वरण] किये गये श्रेष्ठ ब्राह्मण तीनों पद्मांकित 
मण्डलोंकी परिक्रमा करते हुए आहुति डालें ॥ २०--२२॥ 

[यजनकर्ममें वरण किये गये] उन आठ ब्राह्मणोंके 
प्रति 'ये भगवान्‌ शिवकी आठ मूर्तियाँ हैं' ऐसी भावना 
करे, वे पूर्व आदिके क्रमसे स्थित होकर कर्म सम्पन्न करें 
अथवा चार दिशाओंमें पाठ तथा जप करनेवाले ब्रह्मा 
आदि चार ब्राह्मण स्थित हों। वे हवन करें। उनसे पहले 
आचार्य ईशानकोणमें अथवा पश्चिममें सात द्रव्योंसे 
यथाक्रम प्रधान होम करे। अन्य ब्राह्मण आचार्यसे आधा 
अथवा चौथाई हवन करें॥ २३--२५॥ 

प्रधान होम आचार्य अथवा गुरु कोई एक ही करे, 
पहले घृतसे एक सौ आठ आहुति देकर पुनः पूर्णाहुति प्रदान 
करे। मूल मन्त्रसे शिवलिंगके शीर्षदेशपर शिवहस्त रखे। 
इसके बाद क्रमसे सात द्र॒व्योंसे सौ, पचास अथवा पचीस 
आहुतियाँ देते हुए बार-बार लिंग तथा वेदिकाका स्पर्श 
करे । इसके बाद पूर्णाहुति प्रदान करके क्रमसे दक्षिणा दे। 
आचार्यसे आधी अथवा चौथाई दक्षिणा हवनकर्ताओंको, 
उसकी आधी दक्षिणा शिल्पीको और अन्य सदस्योंको 
अपने सामर्थ्यके अनुसार दक्षिणा दे॥ २६--२९ ॥ 

तत्पश्चातू गड्ढेमें स्वर्ण-वृषभ अथवा कूर्च रखकर 
मिट्टीयुक्त जलसे, पंचगव्योंसे तथा पुनः शुद्ध जलसे शुद्ध 
की हुई तथा चन्दनसे लिप्त ब्रह्मशिलाको गड्ढैमें स्थापित 
करे। इसके बाद शक्तिके नौ नामोंसे करन्यास करके 
शिवशास्त्रमें कथित विधिके अनुसार बीज, गन्ध तथा 
औषधियोंके साथ हरिताल आदि धातुओंको ब्रह्मशिलाके 


क्षीरवृक्ष [दूधवाले ]-के काष्ठसे निर्मित प्रत्येक 
लिंगको समीप रखकर, मूलमन्त्र पढ़ते हुए उसे ईशानाभिमुख 
स्थापित करे। उस समय शक्तिबीजका उच्चारण करते 
हुए स्थानशोधनकर बन्धक द्रव्योंसे पिण्डिकाको स्थिर 
करे। इसके बाद अर्ध्य-पुष्पादि अर्पित करके परदा डाल 
दे। तत्पश्चात्‌ यथोचित रीतिसे निषेक आदि कृत्य करके 
शयनस्थानमें रखे कलशोंको लाकर लिंगके समक्ष उन्हें 
क्रमश: स्थापित कर दे॥ ३३--३६॥ 

तत्पश्चात्‌ उन कलशोंका पूजन करके महापूजाका 
आरम्भ करे। शिवमन्त्रका स्मरण करते हुए शिवकुम्भस्थ 
जलको अंगुष्ठ-अनामिकाके योगसे ग्रहण करते हुए 
मूल मन्त्रका उच्चारण करे। मन्त्रज्ष साधक लिंगके 
ईशान भागके मध्यमें शक्तिकलश तथा ब्रह्मकलशादिकी 
स्थापना करे। तदुपरान्त शिवकुम्भके जलसे लिंगमूलका 
अभिषेक करे। तत्पश्चात्‌ वर्धनीके जलसे पिण्डिकाका 
तथा विद्येशकलशोंके द्वारा लिंगका अभिषेक करके 
आधार आदि आसनकी परिकल्पना करे॥ ३७--४० ॥ 

तदनन्तर पूर्व अथवा उत्तरकी ओर मुख करके हाथ 
जोड़कर साक्षात्‌ शिव-शिवाका आवाहन करे। वृषभराज 
अथवा अलंकृत विमानपर आरूढ़ होकर देवी [पार्वती ] - 
के साथ आकाशमार्गसे आते हुए, समस्त आभूषणोंकी 
शोभासे सम्पन्न और सभी प्रकारकी मंगलध्वनि करनेवाले, 
आनन्दसे विह्ल समस्त अंगोंवाले, [ अपनी] अंजलियोंको 
मस्तकपर रखे हुए, स्तुति, नृत्य तथा नमस्कार करते हुए 
ब्रह्मा-विष्णु-महेश-सूर्य-शक्र आदि देवताओं तथा दानवोंसे 
घिरे हुए भगवान्‌ शिवका स्मरण करते हुए पंचोपचारसे 
पूजन करके इसका समापन करे॥ ४१--४४॥ 

पंचोपचारसे बढ़कर पूजाकी कोई भी विधि नहीं 
है। लिंगकी भाँति प्रतिमाओंमें भी भलीभाँति प्रतिष्ठा 
करे। लक्षणके उद्धारके समय नेत्रोंको उन्‍्मीलित कर दे, 
जलाधिवासमें शयन कराते समय प्रतिमाको अधोमुख 
करके शयन कराये ॥ ४५-४६ ॥ 

मन्त्रोंसे कुम्भजलमें सुलायी गयी उस मूर्तिका हृदयमें 

ध्यान करे। आलय (स्थान) -रहितसे आलययुक्त प्रतिष्ठाको 
श्रेष्ठ कहा गया है। यदि समर्थ हो, तो मन्दिर बनवाकर 
बादमें प्रतिष्ठाविधि करे और यदि असमर्थ हो, तो लिंग 
अथवा मूर्तिकी प्रतिष्ठा करके बादमें अपने सामर्थ्यके 
अनुसार शिवालयका निर्माण करे ॥ ४७--४८ /२॥ 

अब मैं गृहमें पूजाके योग्य मूर्ति अथवा लिंगकी 
उत्तम प्रतिष्ठाविधिका वर्णन करूँगा। एक छोटी तथा 
लक्षणयुक्त मूर्ति अथवा [वैसा ही] लिंग बनाकर 
उत्तरायण उपस्थित होनेपर शुक्लपक्षमें शुभ दिनमें शुभ 
स्थानमें वेदीका निर्माण करके वहाँ पूर्वकी भाँति कमलकी 
रचना करे। वहाँ पत्र-पुष्प आदि बिखेरकर मध्यमें 
कलश रखकर उसके चारों दिशाओंमें चार कलश 
स्थापित करे ॥ ४९--५११/२॥ 

इसके बाद पाँच ब्रह्मोंका उनके पाँच बीजमन्त्रोंसे 
उन पाँच कलशोंमें न्यास करके उनका पूजन करके, मुद्रा 
आदि दिखाकर, रक्षाविधान करके और पुनः पूर्वकी भाँति 
मिट्टी-जल आदिके द्वारा लिंग अथवा मूर्तिका शोधन 
करके पुष्पसे आच्छादितकर उसे उत्तर दिशामें स्थित उत्तम 
आसनपर स्थापित करे। तत्पश्चात्‌ उसके सिरपर पुष्प 
रखकर प्रोक्षणी-जलसे प्रोक्षण करे ॥ ५२--५४॥ 

इसके बाद पुष्पोंसे पूजन करके जयध्वनिके साथ 
ईशानसे लेकर विद्येश्वरतकके कुम्भोंसे मूलमन्त्रके द्वारा 
स्नान कराये। पुनः पाँच कलाओंका न्यास तथा पूर्वकी 
भाँति पूजन करके वहाँ देवीके साथ भगवान्‌ त्रिलोचनकी 
नित्य आणधना करे। अथवा मूर्तिसे युक्त तथा मन्त्राभिमन्त्रित 
एक कुम्भको कमलके बीचमें रखकर शेष सब कुछ 
पूर्वकी भाँति करे॥ ५०--५७॥ 

अत्यधिक दोषयुक्त लिंगका शोधन करके उसे पुनः 
स्थापित करे, दोषयुक्त लिंगका प्रोक्षण करे और थोड़ा 
दोषयुक्त लिंगका पूजन करे | बाणसंज्ञक लिंगोंकी प्रतिष्ठा 
करे अथवा न करे; क्योंकि वे तो शिवजीके द्वारा पहले ही 


संस्कार-सम्पन्न किये गये हैं| अन्य लिंग जो बाणसदृश 
दिखायी देते हैं, उनकी स्थापना कर लेनी चाहिये स्वयंभू 
लिंग, देवताओंद्वारा स्थापित लिंग तथा ऋषियोंद्वारा 
स्थापित लिंगके पीठरहित होनेपर उन्हें पीठमें बैठाकर 
सम्प्रोक्षणविधान करके उनमें शिवका पूजन करे, उनकी 
प्रतिष्ठा नहीं की जाती है ॥ ५८--६१॥ 

जले हुए, क्षतिग्रस्त तथा विशीर्ण अंगवाले लिंगको 
जलाशयमें डाल देना चाहिये, किंतु जोड़े जा सकनेवाले 
लिंगको जोड़कर उसकी प्रतिष्ठा करनी चाहिये। विशीर्ण 
हुए लिंग अथवा मूर्तिमें देबताकी पूजाके उपरान्त हृदयमें 
उद्वासन करके उस [लिंग आदि]-का सन्धान या त्याग 
जो उचित हो, उसे करना चाहिये॥ ६२-६३॥ 

एक दिन पूजा छूट जानेपर दूसरे दिन दुगुना 
पूजन करे और दो रात पूजाके छूट जानेपर महापूजा 
करे तथा इससे भी अधिक समयतक यदि पूजा न 
हुई हो तो सम्प्रोक्षण करे। यदि एक माससे अधिक 
अनेक दिनों तक पूजा बाधित हो गयी हो, तो कुछ 
लोग पुनः प्रतिष्ठाका और कुछ लोग सम्प्रोक्षणका 
विधान बताते हैं॥ ६४-६५॥ 

लिंग आदिके सम्प्रोक्षणमें पूर्वकी भाँति शिवजीका 
उद्बासन करके पाँच अथवा आठ बार मिट्टीयुक्त जलसे 
स्नान कराकर पुनः गायके दूध आदिसे स्नान कराये और 
कुशोदकसे शोधन करके एक सौ आठ बार मूलमन्त्रके 
द्वारा प्रोक्षणीके जलसे प्रोक्षण करे ॥ ६६-६७॥ 

लिंगके मस्तकपर पुष्प-कुशसहित हाथ रखकर 
कम-से-कम पाँच बार या एक सौ आठ बार जप करे 
और इसके बाद मूलमन्त्रसे सिर्से लेकर पीठतकका 
स्पर्श करे। शिवजीका आवाहन करके पूर्वकी भाँति 
महापूजा करे। स्थापित लिंगके उपलब्ध न होनेपर 
शिवस्थानमें, जलमें, अग्निमें, सूर्यमें अथवा आकाशमें 
भगवान्‌ शिवकी पूजा करे ॥ ६८--७० ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें 
प्रतिष्ठाविधिवर्णन नायक छत्तीसवाँ अध्याय पूर्ण हुआ॥ ३६ ॥ 


आया ७ अकि-क-क०-- पे 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


सैंतीसवाँ अध्याय 
योगके अनेक भेद, उसके आठ और छः: अंगोंका विवेचन--यम, नियम, आसन, प्राणायाम, 
दश्विध प्राणोंको जीतनेकी महिमा, प्रत्याहार, धारणा, ध्यान और समाधिका निरूपण 


श्रीकृष्णने कहा-- भगवन्‌! आपने ज्ञान, क्रिया 
और चर्याका संक्षिप्त सार उद्धृत करके मुझे सुनाया है। 
यह सब श्रुतिके समान आदरणीय है और इसे मैंने 
ध्यानपूर्वक सुना है॥ १॥ 

अब मैं अधिकार, अंग, विधि और प्रयोजनसहित 
परम दुर्लभ योगका वर्णन सुनना चाहता हूँ॥ २॥ 

यदि योग आदिका अभ्यास करनेसे पहले ही मृत्यु 
हो जाय तो मनुष्य आत्मघाती होता है; अतः: आप 
योगका ऐसा कोई साधन बताइये, जिसे शीघ्र सिद्ध 
किया जा सके, जिससे कि मनुष्यको आत्मघाती न होना 
पड़े। योगका वह अनुष्ठान, उसका कारण, उसके लिये 
उपयुक्त समय, साधन तथा उसके भेदोंका तारतम्य क्या 
है 2॥ ३-४॥ 

उपमन्यु बोले--श्रीकृष्ण! तुम सब प्रश्नोंके 
तारतम्यके ज्ञाता हो। तुम्हारा यह प्रश्न बहुत ही उचित 
है, इसलिये मैं इन सब बातोंपर क्रमश: प्रकाश डालूँगा। 
तुम एकाग्रचित्त होकर सुनो ॥ ५॥ 

जिसकी दूसरी वृत्तियोंका निरोध हो गया है, ऐसे 
चित्तकी भगवान्‌ शिवमें जो निश्चल वृत्ति है, उसीको 
संक्षेपसे 'योग' कहा गया है। यह योग पाँच प्रकारका 
है--मन्त्रयोग, स्पर्शयोग, भावयोग, अभावयोग और 
महायोग ॥ ६-७॥ 

मन्त्र-जपके अभ्यासवश मन्त्रके वाच्यार्थमें स्थित 
हुई विक्षेपहित जो मनकी वृत्ति है, उसका नाम 
*मन्त्रयोग' है। मनकी वही वृत्ति जब प्राणायामको 
प्रधानता दे तो उसका नाम “स्पर्शयोग' होता है। वही 
स्पर्शयोग जब मन्त्रके स्पर्शसे रहित हो तो ' भावयोग' 
कहलाता है॥ ८-९॥ 

जिससे सम्पूर्ण विश्वके रूपमात्रका अवयव विलीन 
(तिरोहित) हो जाता है, उसे 'अभावयोग' कहा गया 
है; क्योंकि उस समय सद्ठस्तुका भी भान नहीं होता॥ १०॥ 


जिससे एकमात्र उपाधिशून्य शिवस्वभावका चिन्तन 
किया जाता है और मनकी वृत्ति शिवमयी हो जाती है, 
उसे '“महायोग' कहते हैं॥११॥ 

देखे और सुने गये लौकिक और पारलौकिक 
विषयोंकी ओरसे जिसका मन विरक्त हो गया हो, 
उसीका योगमें अधिकार है, दूसरे किसीका नहीं है। 
लौकिक और पारलौकिक दोनों विषयोंके दोषोंका और 
ईश्वरके गुणोंका सदा ही दर्शन करनेसे मन विरक्त होता 
है॥ १२-१३॥ 

प्रायः सभी योग आठ या छ: अंगोंसे युक्त होते हैं। 
यम, नियम, स्वस्तिक आदि आसन, प्राणायाम, प्रत्याहार, 
धारणा, ध्यान और समाधि--ये विद्वानोंने योगके आठ 
अंग बताये हैं। आसन, प्राणायाम, प्रत्याहार, धारणा, 
ध्यान और समाधि-ये थोड़ेमें योगके छ: लक्षण 
हैं॥ १४--१६॥ 

शिव-शास्त्रमें इनके पृथक्‌ू-पृथक्‌ लक्षण बताये 
गये हैं। अन्य शिवागमोंमें, विशेषत: कामिक आदियमें, 
योगशास्त्रोंमें और किन्हीं-किन्हीं पुराणोंमें भी इनके 
लक्षणोंका वर्णन है। अहिंसा, सत्य, अस्तेय, ब्रह्मचर्य 
और अपरिग्रह--इन्हें सत्पुरुषोंने यम कहा है। इस प्रकार 
यम पाँच अवयवोंके योगसे युक्त है॥ १७-१८॥ 

शौच, सन्तोष, तप, जप (स्वाध्याय) और प्रणिधान-- 
इन पाँच भेदोंसे युक्त दूसरे योगांगको नियम कहा गया है। 
तात्पर्य यह कि नियम अपने अंशोंके भेदसे पाँच प्रकारका 
है। आसनके आठ भेद कहे गये हैं--स्वस्तिक आसन, 
पद्मासन, अर्धचन्द्रासन, वीरासन, योगासन, प्रसाधितासन, 
पर्यकासन और अपनी रुचिके अनुसार आसन ॥ १९-२० ॥ 

अपने शरीरमें प्रकट हुई जो वायु है, उसको प्राण 
कहते हैं। उसे रोकना ही उसका आयाम है। उस 
प्राणायामके तीन भेद कहे गये हैं--रेचक, पूरक और 
कुम्भक॥ २१॥ 

नासिकाके एक छिद्रको दबाकर या बन्द करके 
दूसरेसे उदरस्थित वायुको बाहर निकाले। इस क्रियाको 
रेचक कहा गया है। फिर दूसरे नासिका-छिद्रके द्वारा बाह्य 
वायुसे शरीरकों धौंकनीकी भाँति भर ले। इसमें वायुके 
पूरणकी क्रिया होनेके कारण इसे 'पूरक' कहा गया है। 
जब साधक भीतरकी वायुको न तो छोड़ता है और न 
बाहरकी वायुको ग्रहण करता है, केवल भरे हुए घड़ेकी 
भाँति अविचलभावसे स्थित रहता है, तब उस प्राणायामको 
*कुम्भक' नाम दिया जाता है। योगके साधकको चाहिये 
कि वह रेचक आदि तीनों प्राणायामोंको न तो बहुत जल्दी- 
जल्दी करे और न बहुत देरसे करे | साधनाके लिये उद्यत 
हो क्रमयोगसे उसका अभ्यास करे ॥ २२--२५॥ 

रेचक आदियमें नाड़ीशोधनपूर्वक जो प्राणायामका 
अभ्यास किया जाता है, उसे स्वेच्छासे उत्क्रमणपर्यन्त 
करते रहना चाहिये--यह बात योगशास्त्रमें बतायी 
गयी है। कनिष्ठ आदिके क्रमसे प्राणायाम चार प्रकारका 
कहा गया है। मात्रा और गुणोंके विभाग--तारतम्यसे ये 
भेद बनते हैं॥ २६-२७॥ 

चार भेदोंमेंसे जो कनन्‍्यक या कनिष्ठ प्राणायाम है, 
यह प्रथम उद्घात' कहा गया है; इसमें बारह मात्राएँ 
होती हैं। मध्यम प्राणायाम द्वितीय उद्घात है, उसमें 
चौबीस मात्राएँ होती हैं। उत्तम श्रेणीका प्राणायाम तृतीय 
उद्घात है, उसमें छत्तीस मात्राएँ होती हैं। उससे भी श्रेष्ठ 
जो सर्वोत्कृष्ट चतुर्थ" प्राणायाम है, वह शरीरमें स्वेद 
और कम्प आदिका जनक होता है॥ २८-२९ ॥ 

योगीके अन्दर आनन्दजनित रोमांच, नेत्रोंसे अश्रुपात, 
जलल्‍्प, भ्रान्ति और मूर्च्छा आदि भाव प्रकट होते हैं। घुटनेके 
चारों ओर प्रदक्षिण-क्रमसे न बहुत जल्दी और न बहुत 
धीरे-धीरे चुटकी बजाये | घुटनेकी एक परिक्रमामें जितनी 
देरतक चुटकी बजती है, उस समयका मान एक मात्रा है। 
मात्राओंको क्रमश: जानना चाहिये। उद्घात क्रम-योगसे 
नाड़ीशोधनपूर्वक प्राणायाम करना चाहिये॥ ३०--३२॥ 


प्राणायामके दो भेद बताये गये हैं--अगर्भ और 
सगर्भ। जप और ध्यानके बिना किया गया प्राणायाम 
“अगर्भ' कहलाता है और जप तथा ध्यानके सहयोग- 
पूर्वक किये जानेवाले प्राणायामको 'सगर्भ' कहते हैं। 
अगर्भसे सगर्भ प्राणायाम सौ गुना अधिक उत्तम है। 
इसलिये योगीजन प्राय: सगर्भ प्राणायाम किया करते 
हैं। प्राणविजयसे ही शरीरकी वायुओंपर विजय पायी 
जाती है॥ ३३--३४१/२ ॥ 

प्राण, अपान, समान, उदान, व्यान, नाग, कूर्म, 
कृकल, देवदत्त और धनंजय--ये दस प्राणवायु हैं। प्राण 
प्रयाण करता है, इसीलिये उसे 'प्राण' कहते हैं। जो कुछ 
भोजन किया जाता है, उसे जो वायु नीचे ले जाती है, 
उसको “अपान' कहते हैं। जो वायु सम्पूर्ण अंगोंको 
बढ़ाती हुई उनमें व्याप्त रहती है, उसका नाम “व्यान' 
है। जो वायु मर्मस्थानोंको उद्बेजित करती है, उसकी 
'उदान' संज्ञा है। जो वायु सब अंगोंको समभावसे ले 
चलती है, वह अपने उस समनयनरूप कर्मसे 'समान' 
कहलाती है॥ ३५--३८ ॥ 

मुखसे कुछ उगलनेमें कारणभूत वायुको “नाग' 
कहा गया है। आँख खोलनेके व्यापारमें 'कूर्म' नामक 
वायुकी स्थिति है। छींकमें 'क़कल' और जँभाईमें 
“देवदत्त” नामक वायुकी स्थिति है। 'धनंजय' नामक 
वायु सम्पूर्ण शरीरमें व्याप्त रहती है। वह मृतक शरीरको 
भी नहीं छोड़ती। क्रमसे अभ्यासमें लाया हुआ यह 
प्राणायाम जब उचित प्रमाण या मात्रासे युक्त हो जाता 
है, तब वह कर्ताके सारे दोषोंको दग्ध कर देता है और 
उसके शरीरकी रक्षा करता है॥ ३९--४०१/२ ॥ 

प्राणपर विजय प्राप्त हो जाय तो उससे प्रकट 
होनेवाले चिहनोंको अच्छी तरह देखे। पहली बात यह 
होती है कि विष्ठा, मूत्र और कफकी मात्रा घटने लगती 
है, अधिक भोजन करनेकी शक्ति हो जाती है और 
विलम्बसे साँस चलती है। शरीरमें हलकापन आता है। 


१-उद्घातका अर्थ नाभिमूलसे प्रेरणा की हुई वायुका सिरमें टक्कर खाना है। यह प्राणायाममें देश, काल और संख्याका परिमाण है। 
२-योगसूत्रमें चतुर्थ प्राणायामका परिचय इस प्रकार दिया गया है--'बाह्मान्तरविषयाक्षेपी चतुर्थ: अर्थात्‌ बाह्य और आभ्यन्तर विषयोंको 


फेंकनेवाला प्राणायाम चौथा है। 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफ््रफकक्रफ्रफ््रफफफ्फक्रफक््रफाक््रक्रफ्कक्ररक्रफफ्फफ्रफ््शकक्रफकर््कफफ्रफक्रकरकरकरक्क कारक अक्क्रफक्क फ््क फकरफ्कफ् भ्क्रफ्शकफक फ्रफ्रफ् क्र फ्फ मम क्र ्फमफ्क्रफकक्फककफ 


शीघ्र चलनेकी शक्ति प्रकट होती है। हृदयमें उत्साह | ही ध्यान करना चाहिये। वे ही सबके परम ध्येय हैं। यह 


बढ़ता है। स्वरमें मिठास आती है। समस्त रोगोंका नाश 
हो जाता है। बल, तेज और सौन्दर्यकी वृद्धि होती 
है॥ ४१--४३॥ 

धृति, मेधा, युवापन, स्थिरता और प्रसन्‍नता आती 
है। तप, प्रायश्चित्त, यज्ञ, दान और ब्रत आदि जितने भी 
साधन हैं--ये प्राणायामकी सोलहवीं कलाके भी बराबर 
नहीं हैं॥ ४४१/२॥ 

अपने-अपने विषयमें आसक्त हुई इन्द्रियोंको वहाँसे 
हटाकर जो अपने भीतर निगृहीत करता है, उस साधनको 
*प्रत्याहार' कहते हैं। मन और इन्द्रियाँ ही मनुष्यको स्वर्ग 
तथा नरकमें ले जानेवाली हैं। [यदि उन्हें वशमें रखा 
जाय तो वे स्वर्गकी प्राप्ति कराती हैं और विषयोंकी ओर 
खुली छोड़ दिया जाय तो वे नरकमें डालनेवाली होती 
हैं।| इसलिये सुखकी इच्छा रखनेवाले बुद्धिमान्‌ पुरुषको 
चाहिये कि वह ज्ञान-वैराग्यका आश्रय ले इन्द्रियरूपी 
अश्वोंको शीघ्र ही काबूमें करके स्वयं ही आत्माका 
उद्धार करे ॥ ४५--४७१/२ ॥ 

चित्तको किसी स्थान-विशेषमें बाँधना--किसी ध्येय- 
विशेषमें स्थिर करना--यही संक्षेपसे ' धारणा ' का स्वरूप 
है। एकमात्र शिव ही स्थान हैं, दूसरा नहीं; क्योंकि दूसरे 
स्थानोंमें त्रिविध दोष विद्यमान हैं। किसी नियमित कालतक 
स्थानस्वरूप शिवमें स्थापित हुआ मन जब लक्ष्यसे च्युत न 
हो तो धारणाकी सिद्धि समझना चाहिये, अन्यथा नहीं। 
मन पहले धारणासे ही स्थिर होता है, इसलिये धारणाके 
अभ्याससे मनको धीर बनाये ॥ ४८--५०१/२ ॥ 

[अब ध्यानकी व्याख्या करते हैं।] ध्यानमें ' ध्यै 
चिन्तायाम्‌' यह धातु मानी गयी है। [इसी धातुसे ल्युट्‌ 
प्रत्यय करनेपर 'ध्यान' की सिद्धि होती है;| अतः 
विक्षेपरहित चित्तसे जो शिवका बारंबार चिन्तन किया 
जाता है, उसीका नाम “ध्यान' है। ध्येयमें स्थित हुए 
चित्तकी जो ध्येयाकार वृत्ति होती है और बीचमें दूसरी 
वृत्ति अन्तर नहीं डालती; उस ध्येयाकार वृत्तिका प्रवाहरूपसे 
बना रहना “ध्यान” कहलाता है। दूसरी सब वस्तुओंको 
छोड़कर केवल कल्याणकारी परमदेव देवेश्वर शिवका 


अथर्ववेदकी श्रुतिका अन्तिम निर्णय है ॥ ५१--५३१/२॥ 

इसी प्रकार शिवादेवी भी परम ध्येय हैं। ये दोनों 
शिवा और शिव सम्पूर्ण भूतोंमें व्याप्त हैं। श्रुति, स्मृति 
एवं शास्त्रोंस यह सुना गया है कि शिवा और शिव 
सर्वव्यापक, सर्वदा उदित, सर्वज्ञ एवं नाना रूपोंमें निरन्तर 
ध्यान करनेयोग्य हैं॥ ५४-५५ ॥ 

इस ध्यानके दो प्रयोजन जानने चाहिये। पहला है 
मोक्ष और दूसरा प्रयोजन है अणिमा आदि सिद्धियोंकी 
उपलब्धि। ध्याता, ध्यान, ध्येय और ध्यान-प्रयोजन--इन 
चारोंको अच्छी तरह जानकर योगवेत्ता पुरुष योगका 
अभ्यास करे। जो ज्ञान और वैराग्यसे सम्पन्न, श्रद्धालु, 
क्षमाशील, ममतारहित तथा सदा उत्साह रखनेवाला है, 
ऐसा ही पुरुष ध्याता कहा गया है अर्थात्‌ वही ध्यान 
करनेमें सफल हो सकता है॥ ५६--५८ ॥ 

साधकको चाहिये कि वह जपसे थकनेपर फिर 
ध्यान करे और ध्यानसे थक जानेपर पुन: जप करे। इस 
तरह जप और ध्यानमें लगे हुए पुरुषका योग जल्दी सिद्ध 
होता है। बारह प्राणायामोंकी एक धारणा होती है, बारह 
धारणाओंका ध्यान होता है और बारह ध्यानकी एक 
समाधि कही गयी है। समाधिको योगका अन्तिम अंग 
कहा गया है। समाधिसे सर्वत्र बुद्धिका प्रकाश फैलता 
है॥ ५९--६१॥ 

जिस ध्यानमें केवल ध्येय ही अर्थरूपसे भासता है, 
ध्याता निश्चल महासागरके समान स्थिरभावसे स्थित 
रहता है और ध्यानस्वरूपसे शून्य-सा हो जाता है, उसे 
'समाधि' कहते हैं। जो योगी ध्येयमें चित्तको लगाकर 
सुस्थिरभावसे उसे देखता है और बुझी हुई आगके समान 
शान्त रहता है, वह 'समाधिस्थ' कहलाता है॥ ६२-६३ ॥ 

वह न सुनता है, न सूँघता है, न बोलता है, न 
देखता है, न स्पर्शका अनुभव करता है, न मनसे 
संकल्प-विकल्प करता है, न उसमें अभिमानकी वृत्तिका 
उदय होता है और न वह बुद्धिके द्वारा ही कुछ समझता 
है। केवल काष्ठकी भाँति स्थित रहता है। इस तरह 
शिवमें लीनचित्त हुए योगीको यहाँ समाधिस्थ कहा जाता 


वायवीयसंहिता-उ०खं० अ० ३८ ] 


# योगमार्गके विध्न # 

फ्रफफफफफ्रफाक्क्रफ्रक््रर फऋ् फाफ्रफोमफक्क्रफ्रफाक्रफाकफ्क्रफकक्रफ्रफ्रफ्रफकफक्रफक क्र क्रफकक्रफकक्रफक्कफरेफ क्र फक फर्म फफक्रफकक्रफ्कफ्फ्रफ््रो कफ क्रफ्रफरफ क्रफ््फ भा 


है॥ ६४-६५ ॥ 


विचलित नहीं होता--सुस्थिरभावसे स्थिर रहता है। इस 


जैसे वायुरहित स्थानमें रखा हुआ दीपक कभी | प्रकार उत्तम योगका अभ्यास करनेवाले योगीके सारे 
हिलता नहीं है--निःस्पन्द बना रहता है, उसी तरह | अन्तराय शीघ्र नष्ट हो जाते हैं और सम्पूर्ण विघ्न भी 
समाधिनिष्ठ शुद्ध चित्त योगी भी उस समाधिसे कभी | धीरे-धीरे दूर हो जाते हैं॥ ६६-६७॥ 
॥ इस प्रकार श्रीजिवमहापुराणके अन्तर्गत सातवीं वायवीयसंहिताके उत्तरखण्डमें वायु और नेमिषीय ऋषियोंके संवादमें 
योगगतिवर्णन नायक सैंतीसवाँ अध्याय पूर्ण हुआ ॥ ३७ ॥ 


जापय77##-#-अके-४-३--7पफपप 


अड़तीसवाँ अध्याय 
योगमार्गके विध्न, सिद्ध्धि-सूचक उपसर्ग तथा पृथ्वीसे लेकर बुद्धवितत्त्वपर्यन्त ऐश्वर्यगुणोंका 
वर्णन, शिव-शिवाके ध्यानकी महिमा 


उपमन्यु कहते हैं-- श्रीकृष्ण ! आलस्य, तीक्ष्ण 
व्याधियाँ, प्रमाद, स्थान-संशय, अनवस्थितचित्तता, अग्रद्धा, 
भ्रान्ति-दर्शन, दु:ख, दौर्ममस्य और विषय-लोलुपता-- 
ये दस योगसाधनमें लगे हुए पुरुषोंके लिये योगमार्गके 
विघ्न कहे गये हैं*॥ १-२॥ 

योगियोंके शरीर और चित्तमें जो अलसताका भाव 
आता है, उसीको यहाँ 'आलस्य' कहा गया है। वात, 
पित्त और कफ--इन धातुओंकी विषमतासे जो दोष 
उत्पन्न होते हैं, उन्हींको 'व्याधि' कहते हैं। कर्मदोषसे 
इन व्याधियोंकी उत्पत्ति होती है। असावधानीके कारण 
योगके साधनोंका न हो पाना “प्रमाद' है। 'यह है या 
नहीं है' इस प्रकार उभयकोटिसे आक्रान्त हुए ज्ञानका 
नाम 'स्थान-संशय' है। मनका कहीं स्थिर न होना ही 
अनवस्थितचित्तता (चित्तकी अस्थिरता) है। योगमार्गमें 
भावरहित (अनुरागशून्य) जो मनकी वृत्ति है, उसीको 
'अश्रद्धा' कहा गया है॥ ३--५॥ 

विपरीतभावनासे युक्त बुद्धिको ' भ्रान्ति' कहते हैं। 
['दुःख' कहते हैं कष्टको, उसके तीन भेद हैं-- 
आध्यात्मिक, आधिभौतिक और आधिदेविक।] मनुष्योंके 
चित्तका जो अज्ञानजनित दुःख है, उसे आध्यात्मिक 


दुःख समझना चाहिये। पूर्वकृत कर्मोके परिणामसे 
शरीरमें जो रोग आदि उत्पन्न होते हैं, उन्हें आधिभौतिक 
दुःख कहा गया है। विद्युत्पात, अस्त्र-शस्त्र और विष 
आदिसे जो कष्ट प्राप्त होता है, उसे आधिदैविक दुःख 
कहते हैं। इच्छापर आघात पहुँचनेसे मनमें जो क्षोभ होता 
है, उसीका नाम है 'दौर्मनस्य'। विचित्र विषयोंमें जो 
सुखका भ्रम है, वही 'विषयलोलुपता' है॥ ६--८ ॥ 
योगपरायण योगीके इन विघ्नोंके शान्त हो जानेपर 
जो “दिव्य उपसर्ग' (विध्न) प्राप्त होते हैं, वे सिद्धिके 
सूचक हैं। प्रतिभा, श्रवण, वार्ता, दर्शन, आस्वाद और 
वेदना--ये छ: प्रकारकी सिद्धियाँ ही 'उपसर्ग' कहलाती 
हैं, जो योगशक्तिके अपव्ययमें कारण होती हैं॥ ९-१० ॥ 
जो पदार्थ अत्यन्त सूक्ष्म हो, किसीकी ओटमें हो, 
भूतकालमें रहा हो, बहुत दूर हो अथवा भविष्यमें 
होनेवाला हो, उसका ठीक-ठीक प्रतिभास (ज्ञान) हो 
जाना “प्रतिभा” कहलाता है। सुननेका प्रयत्न न करनेपर 
भी सम्पूर्ण शब्दोंका सुनायी देना ' श्रवण! कहा गया है। 
समस्त देहधारियोंकी बातोंको समझ लेना “वार्ता! है। 
दिव्य पदार्थोका बिना किसी प्रयत्नके दिखायी देना 
'दर्शन' कहा गया है, दिव्य रसोंका स्वाद प्राप्त होना 


* योगदर्शन, समाधिपादके ३०वें सूत्रमें नौ प्रकारके चित्तविक्षेपोंको योगका अन्तराय बताया गया है और ३१ वें सूत्रमें पाँच 'विक्षेपसहभू' 


संज्ञक विध्न अथवा प्रतिबन्धक कहे गये हैं। किंतु यहाँ शिवपुराणमें दस प्रकारके अन्तराय बताये गये हैं। इनमें योगदर्शनकथित ' अलब्धभूमिकत्व ' 
को छोड़ दिया गया है और “विक्षेपसहभू' में परिगणित दुःख और दौर्मनस्यको सम्मिलित कर लिया गया है। योगसूत्रमें 'स्त्यान और संशय-- 
ये दो पृथक्‌-पृथक्‌ अन्तराय' हैं और यहाँ 'स्थान-संशय' नामसे एक ही अन्तराय माना गया है; साथ ही इस पुराणमें 'अश्रद्धा' को भी एक 
अन्तरायके रूपमें गिना गया है। 


६१४ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


'आस्वाद' कहलाता है, अन्त:करणके द्वारा दिव्य स्पर्शोका 
तथा ब्रह्मलोकतकके गन्धादि दिव्य भोगोंका अनुभव 
“वेदना' नामसे विख्यात है॥ ११--१४॥ 

सिद्ध योगीके पास स्वयं ही रत्न उपस्थित हो जाते हैं 
और बहुत-सी वस्तुएँ प्रदान करते हैं। मुखसे इच्छानुसार 
नाना प्रकारकी मधुर वाणी निकलती है। सब प्रकारके 
रसायन और दिव्य ओषधियाँ सिद्ध हो जाती हैं। देवांगनाएँ 
इस योगीको प्रणाम करके [ मनोवांछित वस्तुएँ] देती हैं। 
यह मैंने जैसे देखा या अनुभव किया है, तदनुसार योगसिद्धिके 
एकदेशका भी साक्षात्कार हो जाय तो मोक्षमें मन लग 
जाता है अर्थात्‌ मोक्ष भी हो सकता है॥ १५--१७॥ 

कृशता, स्थूलता, बाल्यावस्था, वृद्धावस्था, युवावस्था, 
नाना जातिका स्वरूप; पृथ्वी, जल, अग्नि और वायु-- 
इन चार तत्त्वोंके शरीरको धारण करना, नित्य अपार्थिव 
एवं मनोहर गन्धको ग्रहण करना--ये पार्थिव ऐश्वर्यके 
आठ गुण बताये गये हैं॥ १८-१९॥ 

जलमें निवास करना, पृथ्वीपर ही जलका निकल 
आना, इच्छा करते ही बिना किसी आतुरताके स्वयं 
समुद्रको भी पी जानेमें समर्थ होना, इस संसारमें जहाँ 
चाहे वहीं जलका दर्शन होना, घड़ा आदिके बिना हाथमें 
ही जलरशिको धारण करना, जिस विरस वस्तुको भी 
खानेकी इच्छा हो, उसका तत्काल सरस हो जाना, जल, 
तेज और वायु--इन तीन तत्त्वोंके शरीरको धारण करना 
तथा देहका फोड़े, फुंसी और घाव आदिसे रहित होना-- 
पार्थिव ऐश्वर्यके आठ गुणोंको मिलाकर ये सोलह 
जलीय ऐश्वर्यके अद्भुत गुण हैं॥ २०--२३॥ 

शरीरसे अग्निको प्रकट करना, अग्निके तापसे 
जलनेका भय दूर हो जाना, यदि इच्छा हो तो बिना किसी 
प्रयत्तके इस जगत्‌को जलाकर भस्म कर देनेकी शक्तिका 
होना, पानीके ऊपर अग्निको स्थापित कर देना, हाथमें 
आग धारण करना, सृष्टिको जलाकर फिर उसे ज्यों- 
का-त्यों कर देनेकी क्षमताका होना, मुखमें ही अन्न 
आदिको पचा लेना तथा तेज और वायु--दो ही तत्त्वोंसे 
शरीरको रच लेना-ये आठ गुण जलीय ऐश्वर्यके 
उपर्युक्त सोलह गुणोंके साथ चौबीस होते हैं। ये चौबीस 


तैजस ऐश्वर्यके गुण कहे गये हैं॥ २४--२५१/२॥ 

मनके समान वेगशाली होना, प्राणियोंके भीतर 
क्षणभरमें प्रवेश कर जाना, बिना प्रयत्नके ही पर्वत 
आदिके महान्‌ भारको उठा लेना, भारी हो जाना, हलका 
होना, हाथमें वायुको पकड़ लेना, अंगुलिके अग्रभागकी 
चोटसे भूमिको भी कम्पित कर देना, एकमात्र वायुतत्त्वसे 
ही शरीरका निर्माण कर लेना-ये आठ गुण तैजस 
ऐश्वर्यके चौबीस गुणोंके साथ बत्तीस हो जाते हैं। 
विद्वानोंने वायुसम्बन्धी ऐश्वर्यके ये ही बत्तीस गुण 
स्वीकार किये हैं॥ २६--२८१/२॥ 

शरीरकी छायाका न होना, इन्द्रियोंका दिखायी न 
देना, आकाशमें इच्छानुसार विचरण करना, इन्द्रियोंके 
सम्पूर्ण विषयोंका समन्वय होना--आकाशको लॉाँघना, 
अपने शरीरमें उसका निवेश करना, आकाशको पिण्डकी 
भाँति ठोस बना देना और निराकार होना-ये आठ गुण 
अग्निके बत्तीस गुणोंसे मिलकर चालीस होते हैं। ये 
चालीस ही वायुसम्बन्धी ऐश्वर्यके गुण हैं। यही सम्पूर्ण 
इन्द्रियोंका ऐश्वर्य है, इसीको “ऐन्द्र' एवं '“आम्बर' 
(आकाशसम्बन्धी ) ऐश्वर्य भी कहते हैं॥ २९--३११/२॥ 

इच्छानुसार सभी वस्तुओंकी उपलब्धि, जहाँ चाहे 
वहाँ निकल जाना, सबको अभिभूत कर लेना, सम्पूर्ण 
गुह्य अर्थका दर्शन होना, कर्मके अनुरूप निर्माण करना, 
सबको वशमें कर लेना, सदा प्रिय वस्तुका ही दर्शन होना 
और एक ही स्थानसे सम्पूर्ण संसारका दिखायी देना-- 
ये आठ गुण पूर्वोक्त इन्द्रियसम्बन्धी ऐश्वर्य-गुणोंसे 
मिलकर अड़तालीस होते हैं। चान्द्रमस ऐश्वर्य इन 
अड़तालीस गुणोंसे युक्त कहा गया है। यह पहलेके 
ऐश्वर्योसे अधिक गुणवाला है। इसे “मानस ऐश्वर्य' भी 
कहते हैं॥ ३२--३४॥ 

छेदना, पीटना, बाँधना, खोलना, संसारके वशमें 
रहनेवाले समस्त प्राणियोंको ग्रहण करना, सबको प्रसन्न 
रखना, पाना, मृत्युको जीतना तथा कालपर विजय पाना-- 
ये सब अहंकारसम्बन्धी ऐश्वर्यके अन्तर्गत हैं। आहंकारिक 
ऐश्वर्यको ही 'प्राजापत्य' भी कहते हैं॥ ३५-३६॥ 

चान्द्रमस ऐश्वर्यके गुणोंक साथ इसके आठ गुण 


वायवीयसंहिता-उ०खं० अ० ३८ ] 


# योगमार्गके विध्न # 

मिलकर छप्पन होते हैं। महान्‌ आभिमानिक ऐश्वर्यके ये 
ही छप्पन गुण हैं। संकल्पमात्रसे सृष्टि-रचना करना, 
पालन करना, संहार करना, सबके ऊपर अपना अधिकार 
स्थापित करना, प्राणियोंके चित्तको प्रेरित करना, सबसे 
अनुपम होना, इस जगतूसे पृथक्‌ नये संसारकी रचना कर 
लेना तथा शुभको अशुभ और अशुभको शुभ कर देना-- 
यह “बौद्ध ऐश्वर्य” है। प्राजापत्य ऐश्वर्यके गुणोंको 
मिलाकर इसके चौंसठ गुण होते हैं। इस बौद्ध ऐश्वर्यको 
ही “ब्राह्म ऐश्वर्य” भी कहते हैं॥ ३७--३९॥ 

इससे उत्कृष्ट है गौण ऐश्वर्य, जिसे प्राकृत भी 
कहते हैं। उसीका नाम “वैष्णव ऐश्वर्य' है। तीनों 
लोकोंका पालन उसीके अन्तर्गत है। उस सम्पूर्ण 
वैष्णव-पदको न तो ब्रह्मा कह सकते हैं और न दूसरे 
ही उसका पूर्णतया वर्णन कर सकते हैं। उसीको 
पौरुषपद भी कहते हैं। गौण और पौरुषपदसे उत्कृष्ट 
गणपतिपद है। उसीको ईश्वरपद भी कहते हैं। उस 
पदका किंचित्‌ ज्ञान श्रीविष्णुको है। दूसरे लोग उसे नहीं 
जान सकते॥ ४०-४१॥ 

ये सारी विज्ञान-सिद्धियाँ औपसर्गिक हैं। इन्हें परम 
वैराग्यद्वारा प्रयलपूर्वक रोकना चाहिये। इन अशुद्ध 
प्रातिभासिक गुणोंमें जिसका चित्त आसक्त है, उसे 
सम्पूर्ण कामनाओंको पूर्ण करनेवाला निर्भय परम ऐश्वर्य 
नहीं सिद्ध होता॥ ४२-४३॥ 

इसलिये देवता, असुर और राजाओंके गुणों तथा 
भोगोंको जो तृणके समान त्याग देता है, उसे ही उत्कृष्ट 
योगसिद्धि प्राप्त होती है। अथवा यदि जगत्‌पर अनुग्रह 
करनेकी इच्छा हो तो वह योगसिद्ध मुनि इच्छानुसार 
विचरे। इस जीवनमें गुणों और भोगोंका उपभोग करके 
अन्तमें उसे मोक्षकी प्राप्ति होगी॥ ४४-४५ ॥ 

अब मैं योगके प्रयोगका वर्णन करूँगा। एकाग्रचित्त 
होकर सुनो। शुभ काल हो, शुभ देश हो, भगवान्‌ 
शिवका क्षेत्र आदि हो, एकान्त स्थान हो, जीव-जन्तु 
न रहते हों, कोलाहल न होता हो और किसी बाधाकी 
सम्भावना न हो--ऐसे स्थानमें लिपी-पुती सुन्दर भूमिको 
गन्ध और धूप आदिसे सुवासित करके वहाँ फूल बिखेर 


दे, चँदोवा आदि तानकर उसे विचित्र रीतिसे सजा दे 
तथा वहाँ कुश, पुष्प, समिधा, जल, फल और मूलकी 
सुविधा हो। [फिर वहाँ योगका अभ्यास करे।] अग्निके 
निकट, जलके समीप और सूखे पत्तोंके ढेरपर योगाभ्यास 
नहीं करना चाहिये॥ ४६--४८ ॥ 

जहाँ डाँस और मच्छर भरे हों, साँप और हिंसक 
जन्तुओंकी अधिकता हो, दुष्ट पशु निवास करते हों, 
भयकी सम्भावना हो तथा जो दुष्टोंसे घिरा हुआ हो-- 
ऐसे स्थानमें भी योगाभ्यास नहीं करना चाहिये। श्मशानमें, 
चैत्यवृक्षके नीचे, बाँबीके निकट, जीर्ण-शीर्ण घरमें, 
चौराहेपर, नदी-नद और समुद्रके तटपर, गली या 
सड़कके बीचमें, उजड़े हुए उद्यानमें, गोष्ठ आदियमें 
अनिष्टकारी और निन्दित स्थानमें भी योगाभ्यास न 
करे ॥ ४९--५०१/२॥ 

जब शरीरमें अजीर्णका कष्ट हो, खट्टी डकार 
आती हो, विष्ठा और मूत्रसे शरीर दूषित हो, सर्दी हुई 
हो या अतिसार रोगका प्रकोप हो, अधिक भोजन कर 
लिया गया हो या अधिक परिश्रमके कारण थकावट हुई 
हो, जब मनुष्य अत्यन्त चिन्तासे व्याकूल हो, अधिक 
भूख-प्यास सता रही हो तथा जब वह अपने गुरुजनोंके 
कार्य आदिमें लगा हुआ हो, उस अब्स्थामें भी उसे 
योगाभ्यास नहीं करना चाहिये॥ ५१--५२१/२॥ 

जिसके आहार-विहार उचित एवं परिमित हों, जो 
कमोमें यथायोग्य समुचित चेष्टा करता हो तथा जो उचित 
समयसे सोता और जागता हो एवं सर्वथा आयासरहित हो, 
उसीको योगाभ्यासमें तत्पर होना चाहिये। आसन मुलायम, 
सुन्दर, विस्तृत, सब ओरसे बराबर और पवित्र होना 
चाहिये। पद्मासन और स्वस्तिकासन आदि जो यौगिक 
आसन हैं, उनपर भी अभ्यास करना चाहिये। अपने 
आचार्यपर्यन्त गुरुजनोंकी परम्पराको क्रमश: प्रणाम करके 
अपनी गर्दन, मस्तक और छातीको सीधी रखे । ओठ और 
नेत्र अधिक सटे हुए न हों। सिर कुछ-कुछ ऊँचा हो। 
दाँतोंसे दाँतोंका स्पर्श न करे ॥ ५३--५६ ॥ 

दाँतोंके अग्रभागमें स्थित हुई जिहाको अविचलभावसे 
रखते हुए, एड़ियोंसे दोनों अण्डकोशों और प्रजननेन्द्रियकी 


६१६ 


# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


रक्षापूर्वक दोनों जाँघोंके ऊपर बिना किसी यत्नके अपनी 
दोनों भुजाओंको रखे। फिर दाहिने हाथके पृष्ठभागको 
बायें हाथकी हथेलीपर रखकर धीरेसे पीठको ऊँची करे 
और छातीको आगेकी ओरसे सुस्थिर रखते हुए नासिकाके 
अग्रभागपर दृष्टि जमाये। अन्य दिशाओंकी ओर दृष्टिपात 
न करे॥ ५७--५९ ॥ 
प्राणका संचार रोककर पाषाणके समान निश्चल 
हो जाय। अपने शरीरके भीतर मानस-मन्दिरमें हृदय- 
कमलके आसनपर पार्वतीसहित भगवान्‌ शिवका चिन्तन 
करके ध्यान-यज्ञके द्वारा उनका पूजन करे॥ ६०१/२॥ 
मूलाधार चक्रमें, नासिकाके अग्रभागमें, नाभिमें, 
कण्ठमें, तालुके दोनों छिद्रोंमें, भौंहोंके मध्यभागमें, 
द्वारदेशमें, ललाटमें या मस्तकमें शिवका चिन्तन करे। 
शिवा और शिवके लिये यथोचित रीतिसे उत्तम आसनकी 
कल्पना करके वहाँ सावरण या निरावरण शिवका स्मरण 
करे द्विदल, चतुर्दल, षड़्दल, दशदल, द्वादशदल अथवा 
षोडशदल कमलके आसनपर विराजमान शिवका विधिवत 
स्मरण करना चाहिये। दोनों भौंहोंके मध्यभागमें द्विदल 
कमल है, जो विद्युत॒के समान प्रकाशमान है॥ ६१--६४॥ 
भ्रूमध्यमें स्थित जो कमल है, उसके क्रमश: दक्षिण 
और उत्तर भागमें दो पत्ते हैं, जो विद्युतूके समान 
दीप्तिमान्‌ हैं। उनमें दो अन्तिम वर्ण (ह” और “क्ष' 
अंकित हैं। षोडशदल कमलके पत्ते सोलह स्वररूप हैं, 
[जिनमें 'अ' से लेकर 'अः' तकके अक्षर क्रमशः 
अंकित हैं।] यह जो कमल है, उसकी नालके मूलभागसे 
बारह दल प्रस्फुटित हुए हैं, जिनमें 'क' से लेकर 'ठ' 
तकके बारह अक्षर क्रमश: अंकित हैं। सूर्यके समान 
प्रकाशभान इस कमलके उन द्वादश दलोंका अपने 
हृदयके भीतर ध्यान करना चाहिये॥ ६५--६७॥ 
तत्पश्चात्‌ गो-दुग्धके समान उज्ज्वल कमलके दस 
दलोंका चिन्तन करे। उनमें क्रमश:'ड' से लेकर 'फ' 
तकके अक्षर अंकित हैं। इसके बाद नीचेकी ओर 


दलवाले कमलके छ: दल हैं, जिनमें 'ब' से लेकर 'ल' 
तकके अक्षर अंकित हैं। इस कमलकी कान्ति धूमरहित 
अंगारके समान है॥ ६८१/२॥ 
मूलाधारमें स्थित जो कमल है, उसकी कान्ति 
सुवर्णके समान है। उसमें क्रमश: 'व' से लेकर 'स' 
तकके चार अक्षर चार दलोंके रूपमें स्थित हैं। इन 
कमलोंमेंसे जिसमें ही अपना मन रमे, उसीमें महादेव और 
महादेवीका अपनी धीर बुद्धिसे चिन्तन करे ॥ ६९-७० ॥ 
उनका स्वरूप अँगूठेके बराबर, निर्मल और सब 
ओरसे दीप्तिमान्‌ है। अथवा वह शुद्ध दीपशिखाके समान 
आकारवाला है और अपनी शक्तिसे पूर्णतः मण्डित है। 
अथवा चन्द्रलेखा या ताराके समान रूपवाला है अथवा 
वह नीवारके सींक या कमलनालसे निकलेवाले सूतके 
समान है। कदम्बके गोलक या ओसके कणसे भी उसकी 
उपमा दी जा सकती है। वह रूप पृथिवी आदि तत्त्वोंपर 
विजय प्राप्त करनेवाला है। ध्यान करनेवाला पुरुष जिस 
तत्त्वपर विजय पानेकी इच्छा रखता हो, उसी तत्त्वके 
अधिपतिकी स्थूल मूर्तिका चिन्तन करे ॥ ७१३--७३१/२॥ 
ब्रह्मासे लेकर सदाशिवपर्यन्त तथा भव आदि आठ 
मूर्तियाँ ही शिवशास्त्रमें शिवकी स्थूल मूर्तियाँ निश्चित 
की गयी हैं। मुनीश्वरोंने उन्हें 'घोर', 'शान्त' और 
“मिश्र' तीन प्रकारकी बताया है। फलकी आशा न 
रखनेवाले ध्यानकुशल पुरुषोंको इनका चिन्तन करना 
चाहिये। यदि घोर मूर्तियोंका चिन्तन किया जाय तो वे 
शीघ्र ही पाप और रोगका नाश करती हैं॥ ७४--७६॥ 
मिश्र मूर्तियोंमें शिवका चिन्तन करनेपर चिरकालमें 
सिद्धि प्राप्त होती है और सौम्यमूर्तिमें शिवका ध्यान 
किया जाय तो सिद्धि प्राप्त होनेमें न तो अधिक शीकघ्रता 
होती है और न अधिक विलम्ब ही। सौम्यमूर्तिमें ध्यान 
करनेसे विशेषत: मुक्ति, शान्ति एवं शुद्ध बुद्धि प्राप्त होती 
है। क्रमशः: सभी सिद्धियाँ प्राप्त होती हैं, इसमें संशय 
नहीं है॥ ७७-७८ ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें योगगतिमें 
विष्नोत्यत्तिवर्णण नामक अड़तीसवाँ अध्याय पूर्ण हुआ॥ ३८ ॥ 


जमज-++२-७ ७ /फ- 


वायवीयसंहिता-उ०खं० अ० ३९ ] 


* ध्यान और उसकी महिमा # 

उनतालीसवाँ अध्याय 


ध्यान और उसकी महिमा, योगधर्म तथा शिवयोगीका महत्त्व, शिवभक्त या शिवके लिये प्राण 
देने अथवा शिवक्षेत्रमें मरणसे तत्काल मोक्ष-लाभका कथन 


उपमन्यु कहते हैं-- श्रीकृष्ण! श्रीकण्ठनाथका 
स्मरण करनेवाले लोगोंके सम्पूर्ण मनोरथोंकी सिद्धि 
तत्काल हो जाती है, ऐसा जानकर कुछ योगी उनका 
ध्यान अवश्य करते हैं॥ १॥ 

कुछ लोग मनकी स्थिरताके लिये स्थूलरूपका 
ध्यान करते हैं। स्थूल-रूपके चिन्तनमें लगकर जब चित्त 
निश्चल हो जाता है, तब सूृक्ष्मरूपमें वह स्थिर होता 
है। भगवान्‌ शिवका चिन्तन करनेपर सब सिद्धियाँ प्रत्यक्ष 
सिद्ध हो जाती हैं। अन्य मूर्तियोंका ध्यान करनेपर भी 
शिवरूपका अवश्य चिन्तन करना चाहिये॥ २-३ ॥ 

जिस-जिस रूपमें मनकी स्थिरता लक्षित हो, उस- 
उसका बारंबार ध्यान करना चाहिये। ध्यान पहले 
सविषय होता है, फिर निर्विषय होता है--ऐसा ज्ञानी 
पुरुषोंका कथन है। इस विषयमें कुछ सत्पुरुषोंका मत 
है कि कोई भी ध्यान निर्विषय होता ही नहीं। बुद्धिकी 
ही कोई प्रवाहरूपा संतति ' ध्यान' कहलाती है॥ ४-५ ॥ 

इसलिये निर्विषय बुद्धि केवल--निर्गुण-निराकार 
ब्रह्ममें ही प्रवृत्त होती है। अत: सविषय ध्यान प्रातः:कालके 
सूर्यकी किरणोंके समान ज्योतिका आश्रय लेनेवाला है। 
तथा निर्विषय ध्यान सूक्ष्मतत्त्का अवलम्बन करनेवाला 
है। इन दोके सिवा और कोई ध्यान वास्तवमें नहीं है। 
अथवा सविषय ध्यान साकार स्वरूपका अवलम्बन 
करनेवाला है तथा निराकार स्वरूपका जो बोध या 
अनुभव है, वही निर्विषय ध्यान माना गया है। वह 
सविषय और निर्विषय ध्यान ही क्रमशः सबीज और 
निर्बज कहा जाता है॥ ६--८॥ 

निराकारका आश्रय लेनेसे उसे निबीज और साकारका 
आश्रय लेनेसे सबीजकी संज्ञा दी गयी है। अतः पहले 
सविषय या सबीज ध्यान करके अन्तमें सब प्रकारकी 
सिद्धिके लिये निर्विषी अथवा निर्बीज ध्यान करना 
चाहिये। प्राणायाम करनेसे क्रमशः शान्ति आदि दिव्य 
सिद्धियाँ सिद्ध होती हैं॥ ९-१० ॥ 


उनके नाम हैं--शान्ति, प्रशान्ति, दीप्ति और प्रसाद। 
समस्त आपदाओंके शमनको ही शान्ति कहा गया है। तम 
(अज्ञान)-का बाहर और भीतरसे नाश ही प्रशान्ति है। 
बाहर और भीतर जो ज्ञानका प्रकाश होता है, उसका नाम 
दीप्ति है तथा बुद्धिकी जो स्वस्थता (आत्मनिष्ठता) है, 
उसीको प्रसाद कहा गया है। बाह्य और आशभ्यन्तरसहित 
जो समस्त करण हें, वे बुद्धिके प्रसादसे शीघ्र ही प्रसन्न 
(निर्मल) हो जाते हैं॥ ११--१३१/२॥ 

ध्याता, ध्यान, ध्येय और ध्यान-प्रयोजन--इन 
चारको जानकर ध्यान करनेवाला पुरुष ध्यान करे। जो 
ज्ञान और वैराग्यसे सम्पन्न हो, सदा शान्तचित्त रहता हो, 
श्रद्धालु हो और जिसकी बुद्धि प्रसादगुणसे युक्त हो, ऐसे 
साधकको ही सत्पुरुषोंने ध्याता कहा है॥ १४-१५॥ 

*ध्ये चिन्तायाम्‌' यह धातु है। इसका अर्थ है चिन्तन। 
भगवान्‌ शिवका बारंबार चिन्तन ही ध्यान कहलाता है। 
जैसे थोड़ा-सा भी योगाभ्यास पापका नाश कर देता है, 
उसी तरह क्षणमात्र भी ध्यान करनेवाले पुरुषके सारे पाप 
नष्ट हो जाते हैं। श्रद्धापूर्वक, विक्षेपरहित चित्तसे परमेश्वरका 
जो चिन्तन है, उसीका नाम ' ध्यान' है॥ १६-- १८ ॥ 

बुद्धिके प्रवाहरूप ध्यानका जो आलम्बन या आश्रय 
है, उसीको साधु पुरुष “ध्येय” कहते हैं। स्वयं साम्ब 
सदाशिव ही वह ध्येय हैं । मोक्ष-सुखका पूर्ण अनुभव और 
अणिमा आदि ऐश्वर्यकी उपलब्धि-- ये पूर्ण शिवध्यानके 
साक्षात्‌ प्रयोजन कहे गये हैं। ध्यानसे सौख्य और मोक्ष 
दोनोंकी प्राप्ति होती है, इसलिये मनुष्यको सब कुछ छोड़कर 
ध्यानमें लग जाना चाहिये॥ १९--२१॥ 

बिना ध्यानके ज्ञान नहीं होता और जिसने योगका 
साधन नहीं किया है, उसका ध्यान नहीं सिद्ध होता। 
जिसे ध्यान और ज्ञान दोनों प्राप्त हैं, उसने भवसागरको 
पार कर लिया। समस्त उपाधियोंसे रहित, निर्मल ज्ञान 
और एकाग्रतापूर्ण ध्यान--ये योगाभ्याससे युक्त योगीको 
ही सिद्ध होते हैं॥ २२-२३॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


जिनके सारे पाप नष्ट हो गये हैं, उन्हींकी बुद्धि 
ज्ञान और ध्यानमें लगती है। जिनकी बुद्धि पापसे दूषित 
है, उनके लिये ज्ञान और ध्यानकी बात भी अत्यन्त दुर्लभ 
है। जैसे प्रजजलित हुई आग सूखी और गीली लकड़ीको 
भी जला देती है, उसी प्रकार ध्यानाग्नि शुभ और अशुभ 
कर्मको भी क्षणभरमें दग्ध कर देती है॥ २४-२५॥ 

जैसे बहुत छोटा दीपक भी महान्‌ अन्धकारका 
नाश कर देता है, इसी तरह थोड़ा-सा योगाभ्यास भी 
महान्‌ पापका विनाश कर डालता है। श्रद्धापूर्वक क्षणभर 
भी परमेश्वरका ध्यान करनेवाले पुरुषको जो महान्‌ श्रेय 
प्राप्त होता है, उसका कहीं अन्त नहीं है। ॥ २६-२७॥ 

ध्यानके समान कोई तीर्थ नहीं है, ध्यानके समान 
कोई तप नहीं है और ध्यानके समान कोई यज्ञ नहीं है; 
इसलिये ध्यान अवश्य करे।' अपने आत्मा एवं परमात्माका 
बोध प्राप्त करनेके कारण योगीजन केवल जलसे भरे हुए 
तीर्थों और पत्थर एवं मिट्टीकी बनी हुई देवमूर्तियोंका 
आश्रय नहीं लेते [वे आत्मतीर्थमें अवगाहन करते और 
आत्मदेवके ही भजनमें लगे रहते हैं]॥ २८-२९॥ 

जैसे अयोगी पुरुषोंको मिट्टी और काठ आदिकी बनी 
हुई स्थूल मूर्तियोंका प्रत्यक्ष होता है, उसी तरह योगियोंको 
ईश्वरके सूक्ष्म स्वरूपका प्रत्यक्ष दर्शन होता है। जैसे 
राजाको अपने अन्त:पुरमें विचरनेवाले स्वजन एवं परिजन 
प्रिय होते हैं और बाहरके लोग उतने प्रिय नहीं होते, उसी 
प्रकार भगवान्‌ शंकरको अन्त:करणमें ध्यान लगानेवाले 
भक्त ही अधिक प्रिय हैं, बाह्य उपचारोंका आश्रय लेनेवाले 
कर्मकाण्डी नहीं॥ ३०-३१॥ 

जैसे लोकमें यह देखा गया है कि बाहरी लोग 
राजाके भवनमें राजकीय पुरुषोचित फलका उपभोग नहीं 
कर पाते, केवल अन्त:पुरके लोग ही उस फलके भागी 
होते हैं, उसी प्रकार यहाँ बाह्यकर्मी पुरुष उस फलको 
नहीं पाते, जो ध्यानयोगियोंको सुलभ होता है॥ ३२॥ 

ज्ञानयोगकी साधनाके लिये उद्यत हुआ पुरुष यदि 
बीचमें ही मर जाय तो भी वह योगके लिये उद्योग करनेमात्रसे 


रुद्रलोकमें जायगा | वहाँ दिव्य सुखका उपभोग करके वह 


फिर योगियोंके कुलमें जन्म लेगा और पुन: ज्ञानयोगको 
पाकर संसारसागरको लाँघ जायगा॥ ३३-३४॥ 

योगका जिज्ञासु पुरुष भी जिस गतिको पाता है, 
उसे यज्ञकर्ता सम्पूर्ण महायज्ञोंका अनुष्ठान करके भी 
नहीं पाता। करोड़ों वेदवेत्ता द्विजोंकी पूजा करनेसे जो 
फल मिलता है, वह एक शिवयोगीको भिक्षा देनेमात्रसे 
प्राप्त हो जाता है। यज्ञ, अग्निहोत्र, दान, तीर्थसेबन और 
होम--इन सभी पुण्यकर्मोके अनुष्ठानसे जो फल 
मिलता है, वह सारा फल शिवयोगियोंको अन्न देनेमात्रसे 
प्राप्त हो जाता है॥ ३५--३७॥ 

जो मूढ़ मानव शिवयोगियोंकी निन्दा करते हैं, वे 
श्रोताओंसहित नरकमें पड़ते हैं और प्रलयकालतक वहीं 
रहते हैं। श्रोताके होनेपर ही कोई शिवयोगियोंकी 
निन्‍्दाका वक्ता हो सकता है, इसलिये महापुरुषोंके मतमें 
उस निन्दाको सुननेवाला भी महान्‌ पापी और दण्डनीय 
है। जो लोग सदा भक्तिभावसे शिवयोगियोंकी सेवा करते 
हैं, वे महान्‌ भोग पाते और अन्तमें शिवयोगकी भी 
उपलब्धि कर लेते हैं। इसलिये भोगार्थी मनुष्योंको 
चाहिये कि वे रहनेको स्थान, खान-पान, शय्या तथा 
ओढ़ने-बिछानेकी सामग्री आदि देकर सदा शिवयोगियोंका 
सत्कार करें ॥ ३८--४०१/२॥ 

योगधर्म सुदृढ़--अत्यन्त प्रबल है, अत: पापरूपी 
मुदगरोंसे उसका भेदन नहीं हो सकता | योगधर्म और पाप- 
मुद्गरमें उतना ही अन्तर समझना चाहिये, जितना वज् और 
तन्दुलमें; अत: योगीजन पापों और तापसमूहोंसे उसी तरह 
लिप्त नहीं होते, जैसे कमलका पत्ता पानीसे ॥ ४१-४२ ॥ 

शिवयोगपरायण मुनि जिस देशमें नित्य निवास करता 
है, वह देश भी पवित्र हो जाता है । फिर उसकी पवित्रताके 
विषयमें तो कहना ही क्या ? अत: चतुर एवं विद्वान्‌ पुरुष 
सब कृत्योंको छोड़कर सम्पूर्ण दुःखोंसे छुटकारा पानेके 
लिये शिवयोगका अभ्यास करे ॥ ४३-४४ ॥ 

जिसका योगफल सिद्ध हो गया है, वह योगी यथेष्ट 
भोगोंको भोगकर समस्त लोकोंकी हित-कामनासे संसारमें 
विचरे अथवा अपने स्थानपर ही रहे या विषयसुखको 


१-यथा वल्नर्महादीप्त: शुष्कमार्द्द च निर्दहित्‌। तथा शुभाशुभं कर्म ध्यानाग्निर्दहते क्षणात्‌॥ 
ध्यायत: क्षणमात्रं वा श्रद्धया परमेश्वरम्‌। यद्धवेत्‌ सुमहच्छेयस्तस्यान्तो नैव विद्यते॥ (शि०पु०, वा०सं०, उ०गख० ३९। २५,२७) 
२-नास्ति ध्यानसमं तीर्थ नास्ति ध्यानसमं तप: । नास्ति ध्यानसमो यज्ञस्तस्माद्धयानं समाचरेत्‌॥ (शि०पु०, वा०सं०, उगख० ३९। २८) 


वायवीयसंहिता-उ०खं० अ० ४० ] 


* वायुद्वका अन्तर्धान होना # 


६१९ 

अत्यन्त तुच्छ समझकर छोड़ दे और वैराग्ययोगसे 
स्वेच्छापूर्वक कर्मोका परित्याग कर दे ॥ ४५-४६ ॥ 

जो मनुष्य बहुत-से अरिष्ट देखकर अपनी मृत्युको 
निकट जान ले, उसे योगानुष्ठानमें संलग्न हो शिवश्षेत्रका 
आश्रय लेना चाहिये। वह मनुष्य यदि धीरचित्त होकर 
वहीं निवास करता रहे तो रोग आदिके बिना भी स्वयं 
ही प्राणोंका परित्याग कर सकता है। अनशन करके, 
शिवाग्निमें शरीरकी आहुति देकर अथवा शिवतीथोंमें 
अवगाहन करते हुए अपने शरीरको उन्हींके जलमें 
डालकर शिवशास्त्रोक्त विधिसे जो अपने प्राणोंका त्याग 
करता है, वह तत्काल मुक्त हो जाता है--इसमें अन्यथा 
विचार करनेकी आवश्यकता नहीं है अथवा जो रोग 
आदिसे विवश होकर शिवकज्षेत्रकी शरण लेता है, उसकी 
भी यदि वहाँ मृत्यु हो जाय तो वह इसी प्रकार मुक्त हो 
जाता है--इसमें संशय नहीं है॥ ४७--५१ ॥ 

इसलिये लोग अनशन आदिसे शिवक्षेत्रमें श्रेष्ठ 
मरणकी कामना करते हैं; क्‍योंकि शास्त्रपर विश्वास 
करके धीर हुए मनसे उनके द्वारा इस तरहकी मृत्यु 
स्वीकार की जाती है॥५२॥ 

शिवकी निन्दा करनेवालेको आक्रान्त करके अथवा 
स्वयं निन्‍्दासे व्यथित होकर जो कठिनाईसे त्याग किये 
जानेयोग्य [ अपने] प्राणोंका त्याग कर देता है, वह पुनः 
जन्म नहीं लेता है॥५३॥ 


शिवनिन्दा करनेवालेको आक्रान्त करनेमें असमर्थ जो 
[व्यक्ति] स्वयं मर जाता है, वह [ अपनी ] इक्कीस पीढ़ियोंके 
साथ स्वयं मुक्त हो जाता है। जो शिवके लिये अथवा 
शिवभक्तोंके लिये प्राणत्याग करता है, उसके समान दूसरा 
कोई मनुष्य मुक्ति-मार्गपर स्थित नहीं है॥ ५४-५५ ॥ 

इस कारण इस संसार-मण्डलसे उसकी शीत्र मुक्ति 
हो जाती है। इनमेंसे किसी एक उपायका किसी तरह भी 
अवलम्बन करके अथवा विधिवतू षड॒ध्वशुद्धिको प्राप्त 
होकर यदि कोई मनुष्य मरता है तो उसका अन्य 
पशुओं--प्राणियोंक समान यहाँ और्ध्वदैहिक संस्कार 
नहीं करना चाहिये॥ ५६-५७॥ 

विशेषत: उसके पुत्र आदिको उसके मरनेसे अशौचकी 
प्राप्ति नहीं होती । ऐसे पुरुषके मृत शरीरको धरतीमें गाड़ 
दे या पवित्र अग्निसे जला दे या शिवस्वरूपजलमें डाल 
दे अथवा काठ या मिट्टीके ढेलेकी भाँति कहीं भी फेंक 
दे, सब उसके लिये बराबर है। यदि ऐसे पुरुषके उद्देश्यसे 
भी कोई कर्म करनेकी इच्छा हो तो दूसरोंका कल्याण 
ही करे और अपनी शक्तिके अनुसार शिवभक्तोंको तृप्त 
करे। उसके धनको शिवभक्त ही ग्रहण करे। यदि उसकी 
संतति शिवभक्त हो तो वह भी ग्रहण कर सकती है। यदि 
ऐसा सम्भव न हो तो उसका धन भगवान्‌ शिवको 
समर्पित कर दे। परंतु उसकी पशुसंतति (शिवभक्तिहीन 
संतान) उस धनको ग्रहण न करे ॥ ५८--६० ॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें शैवयोगवर्णन 
नामक उनतालीसवाँ अध्याय पूर्ण हुआ॥ ३९ ॥ 


ज+-० ७-७९ 
चालीसवां अध्याय 
वायुदेवका अन्तर्धान होना, ऋषियोंका सरस्वतीमें अवभूथ-स्नान और काशीमें दिव्य 
तेजका दर्शन करके ब्रह्माजीके पास जाना, ब्रह्माजीका उन्हें सिद्ध्धि-प्राप्तिकी 
सूचना देकर मेरुके कुमाशशिखरपर भेजना 


सूतजी कहते हैं--इस प्रकार क्रोधको जीतनेवाले 
उपमन्युसे यदुकुलनन्दन श्रीकृष्णने जो ज्ञानयोग प्राप्त 
किया था, उसका प्रणतभावसे बैठे हुए उन मुनियोंको 
उपदेश देकर आत्मदर्शी वायुदेव उसी समय सायंकाल 
आकाशमें अन्तर्धान हो गये॥ १॥ 


तदनन्तर प्रातःकाल नैमिषारण्यके समस्त तपस्वी 
मुनि सत्रके अन्तमें अवभूथ-स्नान करनेको उद्यत हुए। 
उस समय ब्रह्माजीके आदेशसे साक्षात्‌ सरस्वतीदेवी 
स्वादिष्ठ जलसे भरी हुई स्वच्छ सुन्दर नदीके रूपमें वहाँ 
बहने लगीं॥ २-३ ॥ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफाक््राफफ््रफफफ््रफाफ्करक्र फफक्क्रफक््रफ््रफफक्क्रफ्रफफक्रफाकक्रफभफफ्रफमाक फक्रक्रफफफकक्रफक््फक्रफफफ फर्क क्र क्रफफफक् क्र ्रफक्कफ्र्रशक्््रफक्क्रफकरफ 


सरस्वती नदीको उपस्थित देख मुनि मन-ही-मन 
बड़े प्रसन्‍न हुए। उन्होंने सत्र समाप्त करके उसमें 
अवगाहन (स्नान) आरम्भ किया। उस नदीके मंगलमय 
जलसे देवता आदिका तर्पण करके पूर्व-वृत्तान्तका 
स्मरण करते हुए वे सब-के-सब वाराणसीपुरीकी ओर 
चल दिये॥ ४-५॥ 

उस समय हिमालयके चरणोंसे निकलकर दक्षिणकी 
ओर बहनेवाली भागीरथीका दर्शन करके उन ऋषियों ने 
उसमें स्नान किया और भागीरथीके ही किनारेका मार्ग 
पकड़कर वे आगे बढ़े॥ ६॥ 

तदनन्तर वाराणसीमें पहुँचकर उन सबको बड़ी 
प्रसन्‍नता हुई। वहाँ उत्तरवाहिनी गंगामें स्नान करके 
उन्होंने अविमुक्तेश्वर-लिंगका दर्शन और विधिपूर्वक 
पूजन किया। पूजन करके जब वे चलनेको उद्यत हुए 
तब उन्होंने आकाशमें एक दिव्य और परम अद्भुत 
प्रकाशमान तेज देखा, जो करोड़ों सू्योंके समान जान 
पड़ता था। उसने अपनी प्रभाके प्रसारसे सम्पूर्ण दिगन्‍्तको 
व्याप्त कर लिया था॥ ७--९॥ 

तदनन्तर जिन्होंने अपने शरीरमें भस्म लगा रखा 
था, वे सैकड़ों सिद्ध पाशुपत मुनि निकट जाकर उस 
तेजमें लीन हो गये। उन तपस्वी महात्माओंके इस प्रकार 
लीन हो जानेपर वह तेज तत्काल अदृश्य हो गया। वह 
एक अद्भुत-सी घटना घटित हुई ! उस महान्‌ आश्चर्यको 
देखकर वे नैमिषारण्यके निवासी महर्षि 'यह क्या है' इस 
बातको न जानते हुए ब्रह्मवनको चले गये॥ १०--१२॥ 

इनके जानेसे पहले ही लोकपावन पवनदेव वहाँ जा 
पहुँचे। उन्होंने नैमिषारण्यवासी ऋषियोंका जिस प्रकार 
साक्षात्कार हुआ, जिस तरह उनसे उनकी बातचीत हुई, 
उन ऋषियोंकी शुद्ध बुद्धि जिस प्रकार पार्षदोंसहित 
साम्ब सदाशिवमें लगी थी और जिस प्रकार उन 
यज्ञपरायण ऋषियोंका वह दीर्घकालिक यज्ञ पूरा हुआ 
था, ये सारी बातें जगत्ख्रष्टा ब्रह्मययोनि ब्रह्माजीको 
बतायीं। फिर अपने कार्यके लिये उनसे आज्ञा ले वे 
अपने नगरको चले गये॥ १३--१५॥ 


तदनन्तर अपने स्थानपर बैठे हुए ब्रह्माजी गानकी 
कलामें परस्पर स्पर्धा रखने और विवाद करनेवाले तुम्बुरु 
और नारदके गानजनित रसका आस्वादन करते हुए वहाँ 
मध्यस्थता करने लगे। उस समय वे गन्धर्वों और 
अप्सराओंसे सेवित हो सुखपूर्वक बैठे थे॥ १६-१७॥ 

उस वेलामें किसी बाहरी व्यक्तिको वहाँ जानेका 
अवसर नहीं दिया जाता था। इसीलिये जब 
नैमिषारण्यनिवासी मुनि वहाँ पहुँचे, तब द्वारपालोंने 
उन्हें द्वाररप ही रोक दिया। वे मुनि ब्रह्मभवनसे 
बाहर ही पार्श्वभागमें बैठ गये। इधर संगीत-गोष्ठीमें 
नारदने तुम्बुरुकी समानता प्राप्त की। तब परमेष्ठी 
ब्रह्माने उन्हें तुम्बुरके साथ रहनेकी आज्ञा दी और वे 
पारस्परिक स्पर्धाको त्यागकर तुम्बुरुक परम मित्र हो 
गये॥ १८-१९॥ 

तत्पश्चात्‌ गन्धर्वों और अप्सराओंसे घिरे हुए नारद 
नकुलेश्वर महादेवको वीणागान सुनाकर संतुष्ट करनेके 
लिये तुम्बुरुके साथ ब्रह्मभवनसे उसी प्रकार निकले, जैसे 
मेघोंकी घटासे सूर्यदेव बाहर निकलते हैं॥ २०-२१॥ 

उस समय मुनिवर नारदको देखकर उन छ: कुलोंमें 
उत्पन्न हुए ऋषियोंने प्रणाम किया और बड़े आदरके 
साथ ब्रह्माजीसे मिलनेका अवसर पूछा। नारदजीका चित्त 
दूसरी ओर लगा था और वे बड़ी उतावलीमें थे। अतः 
उनके पूछनेपर बोले--'यही अवसर है। आपलोग भीतर 
जाइये।' यह कहते हुए वे चले गये॥ २२-२३॥ 

तदनन्तर द्वारपालोंने ब्रह्माजीकों उन ऋषियोंके 
आगमनकी सूचना दी। उनकी आज्ञा पाकर वे सब एक 
साथ ब्रह्माजीके भवनमें प्रविष्ट हुए। भीतर जाकर उन्होंने 
दूरसे ही दण्डकी भाँति पृथ्वीपर गिरकर ब्रह्माजीको 
प्रणाम किया। फिर उनका आदेश पाकर वे ऋषि उनके 
पास गये और चारों ओरसे उन्हें घेरकर बैठे ॥ २४-२५॥ 

उन्हें वहाँ बैठा देख कमलासन ब्रह्माने उनका 
कुशल-समाचार पूछा और बताया कि मुझे तुमलोगोंका 
सारा वृत्तान्त ज्ञात हो चुका है; क्योंकि वायुदेवने ही यहाँ 
सब कुछ कहा है। अब तुम बताओ, जब वायुदेव तुम्हें 


वायवीयसंहिता-उ०खं० अ० ४० ] 


* वायुद््‌वका अन्तर्धान होना * 

कथा सुनाकर अदृश्य हो गये, तब तुमने क्‍या 
किया 2॥ २६१/२॥ 

देवेश्वर ब्रह्माके इस प्रकार पूछनेपर उन मुनियोंने 
अवभृथ-स्नानके पश्चात्‌ गंगातीर्थमें जाने, वाराणसीकी 
यात्रा करने, वहाँ देवेश्वरोंद्रारा स्थापित शिवलिंगों और 
अविमुक्तेश्वरलिंगके भी दर्शन-पूजन करने, आकाशमें 
महान्‌ तेज:पुंजके दिखायी देने, कतिपय महर्षियोंके उसमें 
लीन होने तथा फिर उस तेजके अदृश्य हो जानेकी सब 
बातें ब्रह्माजीसे विस्तारपूर्वक उन्हें बारंबार प्रणाम करके 
कहीं। साथ ही यह भी बताया कि 'हम अपने मनमें बहुत 
विचार करनेपर भी उस तेजको ठीक-ठीक जान न 
सके'॥ २७--३०१/२ ॥ 

मुनियोंका कथन सुनकर विश्वर्रष्टा चतुर्मुख ब्रह्माने 
किंचित्‌ सिर हिलाकर गम्भीर वाणीमें कहा--' महर्षियो ! 
तुम्हें परम उत्तम पारलौकिक सिद्धि प्राप्त होनेका अवसर 
आ रहा है। तुमने दीर्घकालिक सत्रद्वारा चिकालतक 
प्रभुकी आराधना की है। इसलिये वे प्रसन्‍न होकर 
तुमलोगोंपर कृपा करनेको उत्सुक हैं। उस तेज:पुंजके 
दर्शनकी जो घटना घटित हुई है, उससे यही बात सूचित 
होती है। तुमने वाराणसीमें आकाशके भीतर जो दीप्तिमान्‌ 
दिव्य तेज देखा था, वह साक्षात्‌ ज्योतिर्मय लिंग ही था, 
उसे महेश्वरका उत्कृष्ट तेज समझो॥ ३१--३४॥ 

उस तेजमें श्रोत और पाशुपत-ब्रतका पालन 
करनेवाले मुनि, जो स्वथधर्ममें पूर्णतः निष्ठा रखनेवाले 
थे और अपने पापको दग्ध कर चुके थे, लीन हुए 
हैं। लीन होकर वे स्वस्थ एवं मुक्त हो गये हैं। इसी 
मार्गसे तुम्हें भी शीघ्र ही मुक्ति प्राप्त होनेवाली है। 
तुम्हारे देखे हुए उस तेजसे यही बात सूचित होती 
है। तुम्होिरे लिये यह वही समय दैववश स्वयं उपस्थित 
हो गया है। तुम मेरुपर्वतके दक्षिण शिखरपर, जहाँ 
देवता रहते हैं, जाओ, वहीं मेरे पुत्र सनत्कुमार, जो 
उत्कृष्ट मुनि हैं, निवास करते हैं। वे वहाँ साक्षात्‌ 


भूतनाथ नन्‍्दीके आगमनकी प्रतीक्षामें हैं॥ ३५--३८ ॥ 
पूर्वकालकी बात है, सनत्कुमार अज्ञानवश अपनेको 
सब योगियोंका शिरोमणि मानने लगे थे। इसीलिये 
दुर्विनीत हो गये थे। यही कारण है कि उन्होंने किसी 
समय परमेश्वर शिवको सामने देखकर भी उनके लिये 
उचित अभ्युत्थान आदि सत्कार नहीं किया। वे अपने 
स्थानपर निर्भय बैठे रहे। उनके इस अपराधसे कुपित हो 
नन्दीने उन्हें बहुत बड़ा ऊँट बना दिया॥ ३९-४०॥ 
तब उनके लिये मुझे बड़ा शोक हुआ और मैंने 
दीर्घकालतक महादेव और महादेवीकी उपासना करके 
नन्दीसे भी बड़ी अनुनय-विनय की। इस प्रकार प्रयत्न 
करके किसी तरह उनको ऊँटकी योनिसे छुटकारा 
दिलाया और उन्हें पूर्ववत्‌ सनत्कुमाररूपकी प्राप्ति 
करायी ॥ ४१-४२॥ 
उस समय महादेवजीने मुसकराते हुए-से अपने 
गणाध्यक्ष ननन्‍्दीसे कहा-- ' अनघ ! सनत्कुमार मुनिने मेरी 
ही अवहेलना करके अपना बैसा अहंकार प्रकट किया था, 
अतः तुम्हीं उनको मेरे यथार्थ स्वरूपका उपदेश दो। 
ब्रह्माका ज्येष्ठ पुत्र मूढ़की भाँति मेरा स्मरण कर रहा है, 
अतः मैंने ही उसको तुम्हें शिष्यके रूपमें दिया है; तुमसे 
उपदेश पाकर वह मेरे ज्ञानका प्रवर्तक होगा और वही तुम्हारा 
धर्माध्यक्षेके पदपर अभिषेक करेगा ।' ॥ ४३--४५ ॥ 
महादेवजीके ऐसा कहनेपर समस्त भूतगणोंके 
अध्यक्ष नन्दीने [ प्रातःकाल] मस्तक झुकाकर स्वामीकी 
वह आज्ञा शिरोधार्य की तथा सनत्कुमार भी मेरी आज्ञासे 
इस गणराज नन्दीको प्रसन्‍न करनेके लिये मेरुपर दुष्कर 
तपस्या कर रहे हैं। गणाध्यक्ष नन्‍्दीके समागमसे पहले 
ही तुमलोग सनत्कुमारसे मिलो; क्योंकि उनपर कृपा 
करनेके लिये नन्‍्दी शीघ्र ही वहाँ आयेंगे॥ ४६--४८ ॥ 
विश्वयोनि ब्रह्माके इस प्रकार आदेश देकर भेजनेपर 
वे मुनि मेरुपर्वतके दक्षिणवर्ती कुमार-शिखरपर शीघ्र 
गये ॥ ४९॥ 


॥ इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें नैमिषर्षियात्रावर्णन 
नामक चालीसवाँ अध्याय पूर्ण हुआ ॥ ४० ॥ 


जपय-777*#-0ऑीी-क-क-पफपपफ 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


इकतालीसवाँ अध्याय 
मेरुगिरिके स्कन्द-सरोवरके तटपर मुनियोंका सनत्कुमारजीसे मिलना, भगवान्‌ नन्दीका वहाँ 
आना और दृष्टिपातमात्रसे पाशछेदन एवं ज्ञानयोगका उपदेश करके चला जाना, शिवपुराणकी 
महिमा तथा ग्रन्थका उपसंहार 


सूतजी कहते हैं--वहाँ [मेरुपर्वतपर] सागरके 
समान एक विशाल सरोवर है, जिसका नाम स्कन्द-सर 
है। उसका जल अमृतके समान स्वादिष्ठ, शीतल, 
स्वच्छ, अगाध और हलका है। वह सरोवर सब ओरसे 
स्फटिकमणिके शिलाखण्डोंद्वारा संघटित हुआ है। उसके 
चारों ओर सभी ऋतुओंमें खिलनेवाले फूलोंसे भरे हुए 
वृक्ष उसे आच्छादित किये रहते हैं॥ १-२॥ 

उस सरोवरमें सेवार, उत्पल, कमल और कुमुदके 
पुष्प तारोंके समान शोभा पाते हैं और तरंगें बादलोंके 
समान उठती रहती हैं, जिससे जान पड़ता है कि आकाश 
ही भूमिपर उतर आया है। वहाँ सुखपूर्वक उतरने- 
चढ़नेके लिये सुन्दर घाट और सीढ़ियाँ हैं। वहाँकी भूमि 
नीली शिलाओंसे आबद्ध है। आठों दिशाओंकी ओरसे 
वह सरोवर बड़ी शोभा पाता है॥ ३-४॥ 

वहाँ बहुत-से लोग नहानेके लिये उतरते हैं और 
कितने ही नहाकर निकलते रहते हैं। स्नान करके श्वेत 
यज्ञोपवीत और उज्ज्वल कौपीन धारण किये, वल्कल 
पहने, सिरपर जटा अथवा शिखा रखाये या मूड मुड़ाये, 
ललासमें त्रिपुण्ड़र लगाये, वैराग्यसे विमल एवं मुसकराते 
मुखवाले बहुत-से मुनिकुमार घड़ोंमें, कमलिनीके पत्तोंके 
दोनोंमें, सुन्दर कलशोंमें, कमण्डलुओंमें तथा वैसे ही 
करकों (करवों) आदिमें अपने लिये, दूसरोंके लिये, 
विशेषत: देवपूजाके लिये वहाँसे नित्य जल और फूल 
ले जाते हैं॥ ५--८॥ 

आचारसम्पन्न, भस्मोद्धूलित शरीरवाले, सम्मान्य 
शिष्ट मुनिजन अपवित्र पुरुष आदिके स्पर्शसे शंकित 
रहते हुए उस सरोवरमें जहाँ-तहाँ जलमें डूबी हुई 
शिलाओंपर स्थित हो स्नानकृत्य सम्पन्न करते हैं। 
देवर्षि-मनुष्य-पितृतर्पण करनेके उपरान्त छोड़े गये कुश, 
तिल, अक्षत, पुष्प तथा पवित्रक आदिसे युक्त वह सरोवर 


स्नानादि धर्मकृत्योंके सम्पादनार्थ आये हुए द्विजोंका 
मानो परिचय-सा देता रहता है॥ ९--११॥ 
स्थान-स्थानपर अनेक प्रकारकी पुष्पजबलि आदि 
[मन्त्रोंके] उच्चारणपूर्वक दी जाती है, कुछ लोग सूर्यदेवको 
अर्घ्य देते हैं और कुछ लोग वेदिकाओंपर देवताओंकी 
अर्चनामें निरत रहते हैं। उस सरोवरमें कहीं [ श्रमके 
कारण] शिथिल शरीरवाले श्रेष्ठ गज डूबते-उतराते हुए 
जलक्रीडा करते हैं तो कहीं प्यास बुझानेके लिये हरिण, 
हरिणियाँ और घोड़े आते दीखते हैं। वहाँपर कहीं तो 
जल पीकर उड़ते हुए मयूर परस्पर स्पर्धा-सी करते हैं 
तो कहींपर तटोंको आहत करते हुए वृषभ अपने प्रतिद्वन्द्वी 
वृषभोंसे लड़ते हुए शोभित होते हैं॥ १२--१४॥ 
कहीं कारण्डव पक्षियोंकी ध्वनि हो रही है, कहीं 
सारसोंका कूजन सुनायी दे रहा है, कहीं कोकपक्षी 
(चक्रवाक) शब्द कर रहे हैं और कहीं भौरे गुंजन करते 
हुए मानो गीत-सा गा रहे हैं । वह सरोवर जलमें स्नान- 
पानादि करते हुए अपने समीपवर्ती वृक्षोंका आश्रय लेकर 
रहनेवाले जीव-जन्तुओंसे मानो प्रेमपूर्वक बार-बार वार्तालाप 
कर रहा है। वह सरोवर अपने तटवर्ती वक्षोंकी 
चोटियोंपर बैठकर कूजन करती हुई कोयलोंकी [ कुहू- 
कुहू] ध्वनिके बहानेसे मानो आतपसे सनन्‍्तप्त सभी 
जीवोंको निरन्तर आमन्त्रित-सा करता है॥ १५--१७॥ 
उस सरोवरके उत्तर तटपर एक कल्पवृक्षके नीचे 
हीरेकी शिलासे बनी हुई बेदीपर कोमल मृगचर्म बिछाकर 
सदा बालरूपधारी सनत्कुमारजी बैठे थे। वे अपनी 
अविचल समाधिसे उसी समय उपरत हुए थे। उस समय 
बहुत-से ऋषि-मुनि उनकी सेवामें बैठे थे और योगीश्वर 
भी उनकी पूजा कर रहे थे। नैमिषारण्यके मुनियोंने वहाँ 
सनत्कुमारजीका दर्शन किया। उनके चरणोंमें मस्तक 
झुकाया और उनके आस-पास बैठ गये॥ १८--२०॥ 


वायवीयसंहिता-उ०खं० अ० ४१] * स्कन्द्सरोवरके तटपर नन्दीका आना « 

सनत्कुमारजीके पूछनेपर उन ऋषियोंने उनसे ज्यों 
ही अपने आगमनका कारण बताना आरम्भ किया, त्यों 
ही आकाशें दुन्दुभियोंका तुमुल नाद सुनायी दिया। उसी 
समय सूर्यके समान तेजस्वी एक विमान दृष्टिगोचर 
हुआ, जो असंख्य गणेश्वरोंद्वारा चारों ओरसे घिरा हुआ 
था। उसमें अप्सराएँ तथा रुद्रकन्याएँ भी थीं। वहाँ मृदंग, 
ढोल और वीणाकी ध्वनि गूँज रही थी॥ २१--२३॥ 
उस विमानमें विचित्र रत्नजटित चँँदोवा तना था 
और मोतियोंकी लड़ियाँ उसकी शोभा बढ़ा रही थीं। 
बहुत-से मुनि, सिद्ध, गन्धर्व, यक्ष, चारण और किन्नर 
नाचते, गाते और बाजे बजाते हुए उस विमानको 
सब ओरसे घेरकर चल रहे थे, उसमें वृषभचिह्नसे 
युक्त और मूँगेके दण्डसे विभूषित ध्वजा-पताका फहरा 
रही थी, जो उसके गोपुरकी शोभा बढ़ाती थी। उस 
विमानके मध्यभागमें दो चँवरोंके बीच चन्द्रमाके समान 
उज्ज्वल मणिमय दण्डवाले शुभ्र छत्रके नीचे दिव्य 
सिंहासनपर शिलादपुत्र नन्‍्दी देवी सुयशाके साथ बैठे 
थे। वे अपनी कान्तिसे, शरीरसे तथा तीनों नेत्रोंसे 
बड़ी शोभा पा रहे थे। भगवान्‌ शंकरको आवश्यक 
कार्योंकी सूचना देनेवाले वे नन्‍दी मानो जगतृख्रष्टा 
शिवके अलंघनीय आदेशका मूर्तिमान्‌ स्वरूप होकर 
वहाँ आये थे, अथवा उनके रूपमें मानो साक्षात्‌ 
शम्भुका सम्पूर्ण अनुग्रह ही साकाररूप धारण करके 
वहाँ सबके सामने उपस्थित हुआ था॥ २४--२९॥ 
शोभाशाली श्रेष्ठ त्रिशूल ही उनका आयुध है। वे 
विश्वेश्वरके गणोंके अध्यक्ष हैं और दूसरे विश्वनाथकी 
भाँति शक्तिशाली हैं। उनमें विश्व-स्रष्टा विधाताओंका 
भी निग्रह और अनुग्रह करनेकी शक्ति है। उनके चार 
भुजाएँ हैं। अंग-अंगसे उदारता सूचित होती है, वे 
चन्द्रलेखासे विभूषित हैं। कण्ठमें नाग और मस्तकपर 
चन्द्रमा उनके अलंकार हैं। वे साकार ऐश्वर्य और 
सक्रिय सामर्थ्यके स्वरूप-से जान पड़ते हैं॥ ३०--३२॥ 
भलीभाति प्राप्त हुए मोक्ष अथवा निकट उपस्थित 
हुए सर्वज्ञ परमात्माके समान प्रतीत होनेवाले उन्हें 


देखकर ऋषियोंसहित ब्रह्मपुत्र॒ सनत्कुमारका मुख 
प्रसन्‍नतासे खिल उठा। वे दोनों हाथ जोड़कर उठे 
और उन्हें आत्मसमर्पण-सा करते हुए खड़े हो गये। 
इतनेमें ही वह विमान धरतीपर आ गया, सनत्कुमारने 
देव नन्दीको साष्टांग प्रणाम करके उनकी स्तुति की 
और मुनियोंका परिचय देते हुए कहा--'ये छ: कुलोंमें 
उत्पन्न ऋषि हैं, जो नैमिषारण्यमें दीर्घकालसे सत्रका 
अनुष्ठान करते थे। ब्रह्माजीके आदेशसे आपका दर्शन 
करनेके लिये ये लोग पहलेसे ही यहाँ आये हुए 
हैं'॥ ३३--३५॥ 

ब्रह्मपुत्र सनत्कुमारका यह कथन सुनकर नन्‍्दीने 
दृष्टिपातमात्रसे उन सबके पाशोंको तत्काल काट डाला 
और ईश्वरीय शैवधर्म एवं ज्ञानयोगका उपदेश देकर वे 
फिर महादेवजीके पास चले गये॥ ३६॥ 

सनत्कुमारने वह समस्त ज्ञान साक्षात्‌ मेरे गुरु 
व्यासको दिया, पूजनीय व्यासजीने मुझे संक्षेपले वह सब 
कुछ बताया और उस ज्ञानको मैंने संक्षेपमें आप लोगोंको 
बताया॥ ३७॥ 

त्रिपुरारि शिवके इस पुराणरत्नका उपदेश वेदके न 
जाननेवाले लोगोंको नहीं देना चाहिये। जिस शिष्यकी गुरुमें 
भक्ति न हो, उसको तथा नास्तिकोंको भी इसका उपदेश 
नहीं देना चाहिये। यदि मोहवश इन अनधिकारियोंको इसका 
उपदेश दिया गया तो यह नरक प्रदान करता है॥ ३८॥ 

जिन लोगोंने सेवानुगत-मार्गसे इस पुराणका उपदेश 
दिया, लिया, पढ़ा अथवा सुना है, उनको यह सुख तथा 
धर्म आदि त्रिवर्ग प्रदान करता है और अन्तमें निश्चय 
ही मोक्ष देता है॥ ३९॥ 

इस पौराणिक मार्गके सम्बन्धसे आपलोगोंने और 
मैंने एक-दूसरेका उपकार किया है; अतः मैं सफल- 
मनोरथ होकर जा रहा हूँ। हमलोगोंका सदा सब प्रकारसे 
मंगल ही हो ॥४०॥ 

सूतजीके आशीर्वाद देकर चले जाने और 
[नैमिषारण्यके अन्तर्गत स्थित] प्रयागतीर्थमें उस महायज्ञके 
पूर्ण हो जानेपर वे सदाचारी मुनि विषय-कलुषित 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफफ्रफा्क्रफ्रफक्रफफफ््फफाफ्रफ्रफफरफक कक क्रफफक्रफक्रफ््फ्रफक््रफा्फक््कफाफ्रफको्फा्रक्करफकरफर फक्रफक्र्रफाफ्रमफकफक्रफरफकरफक क्र फक्रक फ्ामाफ्फकरफक्रफघक फरफकरक््र फ करक्रफ 


कलिकालके आनेसे काशीके आसपास निवास करने 
लगे। तदनन्तर पशु-पाशसे छूटनेकी इच्छासे उन सबने 
पूर्णतया पाशुपत-ब्रतका अनुष्ठान किया और सम्पूर्ण 
बोध एवं समाधिपर अधिकार करके वे अनिन्‍न्द्य महर्षि 
परमानन्दको प्राप्त हो गये॥ ४१-४२॥ 
व्यास उवाच 
एतच्छिवपुराणं हि. समाप्त॑ हितमादरात्‌। 
पठितव्यं प्रयत्नेन श्रोतव्यं च तथेव हि॥ 
नास्तिकाय न ॒वक्तव्यमश्रद्धाय शठाय च। 
अभक्ताय महेशस्य॒ तथा धर्मध्वजाय च॥ 
एतच्छुत्वा होकवारं भवेत्‌ पापं हि भस्मसात्‌। 
अभक्तो भक्तिमाप्नोति भक्तो भक्तिसमृद्धिभाक्‌ ॥ 
पुनः श्रुते च सदभक्तिर्मुक्ति: स्याच्च श्रुते पुनः । 
तस्मात्‌ पुनः पुनएचैव श्रोतव्यं हि मुमुक्षुभिः॥ 
पज्चावृति: प्रकर्तव्या पुराणस्यास्यथ सद्द्विया। 
परं॑ फलं समुदिश्य तत्प्राणोति न संशय: ॥ 
पुरातनाश्च राजानो विप्रा वैश्याश्च सत्तमा:। 
सप्तकृत्वस्तदावृत्यालभन्त शिवदर्शनम्‌॥ 
श्रोष्यत्यथापि यशचेदं॑ मानवो भक्तितत्पर:। 
इह भुक्त्वाखिलान्‌ भोगानन्ते मुक्ति लभेच्च सः॥ 
एतच्छिवपुराणं हि. शिवस्यातिप्रियं परम्‌। 
भुक्तिमुक्तिप्रद:॑. ब्रह्मसम्मितं भक्तिवर्धनम्‌ ॥ 
एतच्छिवपुराणस्य वक्त: श्रोतुएच सर्वदा। 
सगण: ससुतः साम्बः शं करोतु स शद्डूरः॥ 
(शि० पु०, वा० सं०, उ०ख० ४१ | ४३--५१) 


व्यासजी कहते हैं--यह शिवपुराण पूरा हुआ, 
इस हितकर पुराणको बड़े आदर एवं प्रयत्नसे पढ़ना तथा 
सुनना चाहिये। नास्तिक, श्रद्धाहीन, शठ, महेश्वरके प्रति 
भक्तिसे रहित तथा धर्मध्वजी (पाखण्डी)-को इसका 
उपदेश नहीं देना चाहिये॥ ४३-४४॥ 

इसका एक बार श्रवण करनेसे ही सारा पाप भस्म 
हो जाता है। भक्तिहीन भक्ति पाता है और भक्त भक्तिकी 
समृद्धिका भागी होता है। दोबारा श्रवण करनेपर उत्तम 
भक्ति और तीसरी बार सुननेपर मुक्ति सुलभ हो जाती है, 
इसलिये मुमुश्षु पुरुषोंको बारंबार इसका श्रवण करना 
चाहिये ॥ ४५-४६ ॥ 

किसी भी उत्तम फलको पानेके लिये शुद्ध-बुद्धिसे 
इस पुराणकी पाँच आवृत्ति करनी चाहिये। ऐसा करनेसे 
मनुष्य उस फलको प्राप्त कर लेता है, इसमें संशय नहीं 
है। प्राचीन कालके राजाओं, ब्राह्मणों तथा श्रेष्ठ वैश्योंने 
इसकी सात आवृत्ति करके शिवका साक्षात्‌ दर्शन प्राप्त 
किया है॥ ४७-४८ ॥ 

जो मनुष्य भक्तिपरायण हो इसका श्रवण करेगा, 
वह भी इहलोकमें सम्पूर्ण भोगोंका उपभोग करके अन्तमें 
मोक्ष प्राप्त कर लेगा। यह श्रेष्ठ शिवपुराण भगवान्‌ 
शिवको अत्यन्त प्रिय है। यह वेदके तुल्य माननीय, भोग 
और मोक्ष देनेवाला तथा भक्तिभावको बढ़ानेवाला है। 
अपने प्रमथगणों, दोनों पुत्रों तथा देवी पार्वतीजीके साथ 
भगवान्‌ शंकर इस पुराणके वक्ता और श्रोताका सदा 
कल्याण करें॥ ४९--५१॥ 


इस प्रकार श्रीशिवमहापुराणके अन्तर्गत सातवीं वायवीयसंहिताके उत्तरखण्डमें व्यासरोपदेश एवं 
श्रीजशिवमहापुराणमाहात््यवर्णन नामक ड्रकतालीसवाँ अध्याय पूर्ण हुआ॥ ४१ ॥ 
जपय77४७-9- की क-कन--7प पे 
॥ सातवीं वायवीयसंहिताका उत्तरखण्ड सम्पूर्ण हुआ॥ 
जापय7+#-#-३०-३-कशौ-पपफपफपप7 


॥ श्रीशिवमहापुराणका भाषानुवाद सम्पूर्ण ॥ 


जपपाू--7<&-%-बऔँ३-8ऋ--पफपप 


अड्ड ] 


# नग्न निवेदन एवं क्षमा-प्रार्थना « 

॥ श्रीहरिः ॥ 
नप्र निवेदन एवं क्षमा-प्रार्थना 


पिछले वर्ष श्रीशिवमहापुराण (पूर्वार्ध--विद्येश्वरसंहिता, 
रुद्रसंहिता)-का हिन्दी अनुवाद कल्याणके विशेषांकके 
रूपमें प्रकाशित हुआ था। भूतभावन भगवान्‌ विश्वनाथकी 
असीम कृपासे इस वर्ष कल्याणका विशेषांक श्रीशिवमहापुराण 
(उत्तरार्ध--शतरुद्र, कोटिरुद्र, उमा, कैलास एवं वायवीय- 
संहिता)-का हिन्दी अनुवाद पाठकोंकी सेवामें प्रस्तुत है। 
कल्याणके प्रेमी पाठकोंकी यह भावना थी कि सम्पूर्ण 
शिवमहापुराणका सानुवाद प्रकाशन विशेषांकके रूपमें 
किया जाय, परंतु विशेषांककी पृष्ठ-संख्या सीमित होनेके 
कारण चौबीस हजार श्लोकोंके इस बृहत्पुराणका श्लोकांक- 
सहित केवल हिन्दी अनुवादका भी दो वर्षोमें प्रकाशित 
होना सम्भव नहीं था। इस कार्यको सम्पन्न करनेकी दृष्टिसे 
इन दो वर्षोमें विशेषांककी पृष्ठ-संख्यामें विशेष वृद्धि 
करनेका निर्णय लिया गया। इसी क्रममें गत वर्ष विशेषांकमें 
११२ पृष्ठ बढ़ाये गये थे, इस वर्ष १२८ पृष्ठ अधिक 
दिये जा रहे हैं, इसके साथ ही कल्याणका विशेषांक 
ग्राहकोंको सजिल्द रूपमें ही भेजनेका निर्णय लिया गया, 
जिससे यह महापुराण सबके पास सुरक्षित रखा जा सके। 

इन दिनों नई कर-प्रणाली जी०एस०टी० तथा अन्य कई 
कारणोंसे कागज आदिके मूल्योंमें वृद्धि होनेसे तथा 
महँगाईके उत्तरोत्तर बढ़नेके कारण कल्याणके वार्षिक 
शुल्कमें भी किंचित्‌ वृद्धि करनी पड़ी है, आशा है 
पाठकगण इसे सहर्ष स्वीकार करेंगे। 

पुराण वाड्मयमें श्रीशिवमहापुराणका अत्यन्त महिमामय 
स्थान है। पुराणोंकी परिगणनामें बेदतुल्य, पवित्र और सभी 
लक्षणोंसे युक्त यह पुराण चौथा है। शिवके उपासक 
इस पुराणको शैवभागवत मानते हैं। इस ग्रन्थके आदि, 
मध्य तथा अन्तमें सर्वत्र भूमभभावन भगवान्‌ सदाशिवकी 
महिमाका प्रतिपादन किया गया है। वेद-वेदान्तमें विलसित 
परमतत्त्व-परमात्माका इस पुराणमें शिव नामसे गान 
किया गया है। भगवान्‌ सदाशिवकी लीलाएँ अनन्त हैं। उन 
लीलाकथाओंका प्रतिपादन और शिवोपासना इस ग्रन्थका 
मुख्य प्रतिपाद्य विषय है, जिसके सम्यक्‌ अवगाहनसे 
साधकों-भक्तोंका मन भगवान्‌ सदाशिवके चरण-कमलोंका 
भ्रमर बनकर मुक्तिमार्कका सहज ही पथिक बन जाता है। 

वास्तवमें 'श्रीशिवमहापुराण' की समस्त कथाओं 


और उपदेशोंका सार यह है कि हमें आसक्तिका त्यागकर 
वैराग्यकी ओर प्रवृत्त होना चाहिये तथा सांसारिक बन्धनोंसे 
मुक्त होनेके लिये एकमात्र भूतभावन भगवान्‌ विश्वनाथकी 
शरणमें जाना चाहिये। 

श्रीशिवमहापुराणके श्रवण और पठनसे स्वाभाविक 
ही पुण्यलाभ तथा अन्तःकरणकी परिशुद्धि, भगवान्‌ 
साम्ब-सदाशिवमें रति और विषयोंसे विरति तो होती ही 
है, साथ ही मनुष्योंको ऐहिक और पारलौकिक हानि- 
लाभका यथार्थ ज्ञान भी हो जाता है। तदनुसार जीवनमें 
कर्तव्य निश्चय करनेकी अनुभूत शिक्षा मिलती है। साथ 
ही जो जिज्ञासु शास्त्रमर्यादाके अनुसार अपना जीवनयापन 
करना चाहते हैं, उन्हें इस पुराणसे कल्याणकारी ज्ञान, 
साधन, सुन्दर एवं पवित्र जीवनयापनकी शिक्षा भी प्राप्त 
होती है। इस प्रकार यह पुराण जिज्ञासुजनोंके लिये 
अत्यधिक उपादेय, ज्ञानवर्द्धड, सरस तथा उनके यथार्थ 
अभ्युदयमें पूर्णतः सहायक है। 

शिवमहापुराण (उत्तरार्ध)-के अन्तर्गत शतरुद्रसंहिता- 
में भगवान्‌ शिवके विभिन्‍न अवतारोंकी कथाओंका वर्णन 
है, साथ ही नन्दीश्वरके जन्मकी कथा तथा कालभैरवके 
माहात्म्यका भी वर्णन है। कोटिरुद्रसंहिता-में भगवान्‌ 
शंकरके द्वादश ज्योतिर्लिंगों तथा उनके उपलिंगोंके प्राकट्यकी 
कथा एवं उनके दर्शन-पूजनकी महिमाका वर्णन है। 
तदनन्तर इसी संहितामें भगवान्‌ शंकरद्वारा विष्णुको सुदर्शन 
चक्र प्रदान करनेकी कथा तथा परम कल्याणकारी 
शिवसहसत्ननाम एवं शिवरात्रिब्रकी कथा, विधि एवं 
महिमाका वर्णन है। उमासंहिता-के प्रारम्भमें भगवान्‌ 
श्रीकृष्ण्वारा तप करने और शिव-पार्वतीसे वरदान- 
प्राप्तकी कथा है। तत्पश्चात्‌ भगवती उमाद्वारा विभिन्‍न 
अवतार लेकर मधु-कैटभ, धूम्रलोचन, चण्ड-मुण्ड, रक्तबीज, 
शुम्भ-निशुम्भ, दुर्गगासुर आदिके वधकी कथा है। 
कैलाससंहिता-में प्रणवके वाच्यार्थ, संन्यास-ग्रहणकी शास्त्रीय 
विधि, शैव दर्शनके अनुसार शिवतत्त्व, जगत्‌-प्रपंच, 
जीव-तत्त्वका विशद्‌ वर्णन तथा संन्यासीके अन्त्येष्टि 
कर्मका वर्णन है। वायवीय-संहिता पूर्व तथा उत्तर दो 
खण्डोंमें विभक्त है। इसके पूर्वभागमें पुराणोंका परिचय, 
ब्रह्माजीद्वार परम पुरुष रुद्रकी महिमाका प्रतिपादन, 

# सेव्य: सेव्य: सदा सेव्य: शड्भूरः सर्वदुःखहा * 


[ श्रीशिवमहापुराण- 


फ्रफफफफरफ्रफक्क््रफाफफ््फकफक्रफ्फफ्रफफ फ्् .कक्रफमफकफर क्र फर्क फ्फ््रफा्रफक््रोकोेक्रफफक्रफ््रफोक्रक्रफ्रफक्र फक फक्ररफ्र कक फऋ्रकरफ्रफ्रफ्रफक क्र कफ कर फक्क फ क्रफकर्फफ 


अर्द्धनारीश्वर स्तोत्र, शैवागम, पाशुपत व्रत और उपमन्युपर 
शिवकृपाका वर्णन है। इसके उत्तरखण्डमें उपमन्युद्वारा 
श्रीकृष्फो शिव और शिवाकी विभूतियों, शिवके यथार्थ 
स्वरूप, शिवज्ञान, पंचाक्षर मन्त्रके माहात्म्य, शैवीय दीक्षा, 
पंचमुख महादेवकी आवरणपूजा एवं महास्तोत्र तथा 
शिवयोगीके महत्त्व आदिका उपदेश दिया गया है। 

जैसे श्रीमद्भधागवतका दशम स्कन्ध भगवान्‌ श्रीकृष्णकी 
लीलाओंसे ओतप्रोत है, ऐसे ही शिवपुराणका उत्तरार्ध भाग 
भगवान्‌ शिवकी लीलाओं और उनके भक्तोंकी लीला- 
कथाओंसे भरा पड़ा है। इसी प्रकार उमासंहितामें भी 
भगवती जगदम्बाका कृपामय चरित वर्णित है। पाठकोंकी 
सुविधाके लिये श्रीशिवमहापुराण ( उत्तरार्ध )-के भावोंका 
सार-संक्षेप इस विशेषांकके प्रारम्भमें सिंहावलोकन-के 
रूपमें प्रस्तुत किया गया है। इसके अवलोकनसे 
श्रीशिवमहापुराणके प्रमुख प्रतिपाद्य विषय और उनकी 
कथाएँ पाठकोंके ध्यानमें आ सकेंगी। आशा है, पाठक 
इससे लाभान्वित होंगे। 

परम करुणामय, जगन्नियन्ता, साम्बसदाशिवकी 
अनुकम्पासे इस वर्ष विशेषांकका सब कार्य सानन्द सम्पन्न 
हुआ। इस पुराणका अनुवाद करनेमें मूल श्लोकोंके 
भावोंको स्पष्ट करनेका विशेष ध्यान रखा गया है। इस 
पुराणमें कुछ ऐसे भी स्थल हैं, जिनके भावोंको पूर्ण रूपसे 
समझनेमें कठिनाईका अनुभव होता है, पर विद्वत्‌-गणोंके 
सहयोगसे मूल श्लोकोंके भावोंको स्पष्ट करनेका विशेष 
प्रयास किया गया है। 

अभी कुछ दिनों पूर्व प्रयागराजके श्रीहरीराम गोपालकृष्ण 
सनातनधर्म संस्कृत महाविद्यालयके पूर्व प्राचार्य पं० 
श्रीरामकृष्णजी शास्त्री, जिनका गीताप्रेस और कल्याणसे 
अटूट सम्बन्ध था, काशीमें दिवंगत हो गये। आप सनातन 
धर्मकी परम्परामें शास्त्रोंके विशिष्ट विद्वानू थे। आपकी 
स्मरण-शक्ति इतनी तीब्र थी कि सिद्धान्तके विपरीत किसी 
बातका शात्त्रानुसार प्रत्युत्तर देनेमें आप पूर्ण सक्षम थे। 
गीताप्रेसद्वारा प्रकाशित ' अन्त्यकर्म-श्राद्धप्रकाश '  गरुडपुराण- 
सारोद्धार' एवं 'संस्कार-प्रकाश” आदि ग्रन्थोंके प्रणयनमें 
आपका अत्यधिक योगदान था। “जीवलच्छाद्धपद्धति', 
*गयाश्राद्धपद्धति' एवं 'त्रिपिण्डी श्राद्धपद्धति' आदि ग्रन्थोंका 
प्रणयन आपद्दारा सम्पन्न हुआ। आप एक नामनिष्ठ साधक 
थे, काशीमें आप निरन्तर नामजप-साधनमें संलग्न रहते 
थे। काशीमें आपकी अनन्य आस्था थी।आपकी यह 


हार्दिक भावना थी कि आपका प्राणान्त काशीमें हो। 
भगवान्‌ विश्वनाथकी कृपासे उन्हें काशीमें शिवसायुज्यकी 
प्राप्ति हुई। सत्पुरुषोंके अभावकी पूर्ति तो आजकलके 
समयमें हो नहीं पा रही है। भगवान्‌की कृपाका ही सम्बल 
है। वास्तवमें कल्याणका कार्य भगवान्‌का कार्य है, अपना 
कार्य भगवान्‌ स्वयं करते हैं। अपने लोग तो केवल 
निमित्तमात्र हैं। 

इस विशेषांकके अनुवाद तथा उसकी आवृत्ति, प्रफ- 
संशोधन तथा सम्पादनके कार्योमें सम्पादकीय विभागके 
मेरे सहयोगी विद्वानोंने तथा अन्य सभी लोगोंने मनोयोगपूर्वक 
सहयोग प्रदान किया है, फिर भी अनुवाद, संशोधन 
तथा छपाई आदिमें कोई भूल हो तो इसके लिये हमारा 
अज्ञान तथा प्रमाद ही कारण है, अतः इसके लिये अपने 
पाठकोंसे क्षमा-प्रार्थी हैं। 

इस शिवमहापुराणके समस्त उपदेशों और कथानकोंका 
सार यही है कि हमें सांसारिक बन्धनोंसे मुक्त होनेके लिये 
साम्बसदाशिवकी शरण ग्रहण करते हुए उनकी उपासनामें 
संलग्न होना चाहिये। इस लक्ष्यकी प्राप्ति भगवान्‌ सदाशिवकी 
भक्तिद्वारा किस प्रकार हो सकती है, इसकी विशद व्याख्या 
भी इस पुराणमें वर्णित है। यदि इस विशेषांकके अध्ययनसे 
जनता-जनार्दनको आत्मकल्याणकी प्रेरणा किसी भी रूपमें प्राप्त 
हुई तो यह भगवान्‌की बड़ी कृपा होगी, श्रम सार्थक होगा। 

अन्तमें हम अपनी त्रुटियोंके लिये आप सबसे क्षमा 
प्रार्था करते हुए दीनवत्सल, अकारणकरुणावरुणालय 
प्रभुके श्रीचरणोंमें यह प्रार्थना करते हैं-- 

हे प्रभो! आप मेरी आत्मा हैं, पराम्बा भगवती मेरी 
मति (बुद्धि) हैं तथा मेरे प्राण आपके सहचर हैं और यह 
शरीर आपका मन्दिर है, जिसमें आपका नित्य निवास है। 
मेरे विषय-भोगकी रचना ही आपकी पूजा-सामग्री है। 
निद्राकी अवस्था ही समाधि है और मेरा संचरण (चलना- 
फिरना) ही आपकी प्रदक्षिणा तथा मेरी सम्पूर्ण वाणी 
आपकी स्तुति-प्रार्थना है। हे शम्भो। मेरे द्वारा जो सम्पूर्ण 
कर्म सम्पन्न हो रहे हैं। वे सब आपकी आराधना हैं-- 
आत्मा त्वं गिरिजा मतिः सहचरा: प्राणा: शरीरं गृहं 

पूजा ते विषयोपभोगरचना निद्रा समाधिस्थिति:। 
सज्चारः पदयो: प्रदक्षिणविधि: स्तोत्राणि सर्वा गिरो 

यद्यत्कर्म करोमि तत्तदखिलं शम्भो तवाराधनम्‌॥ 

--राधेश्याम खेमका 
(सम्पादक) 

गीताप्रेस, गोरर्पुर 

2 » ग्रन्थाकार,विशिष्ट संस्करण १५० 
[बँगला, तमिल, ओड़िआ, 
कनन्‍नड, अंग्रेजी, तेलुगु, 
गुजराती, मराठीमें भी ] 
क्र 3 » साधारण संस्करण 
गीता-साधक-संजीवनी -- 
(टीकाकार-स्वामी श्रीरामसुखदासजी) 
बृहदाकार, परिशिष्टसहित ४५० 

86 मानस-पीयूष-( श्रीरामचरितमानसपर 
सुप्रसिद्ध तिलक, टीकाकार-- 

बृहदाकार भाषा 

4 जानकी-मंगल 

१4 बैराग्य-संदीपनी एवं बरवै रामायण ४ 


सूर-साहित्य 
555 54485: 
6 सूर-विनय- 
62 श्रीकृष्ण-बाल-माधुरी 
735 सूर-रामचरितावली 
547 विरह-पदावली 
864 अनुराग-पदावली 
'पुराण, उपनिषद्‌ आदि 

बृहदाकार, बड़े टाइपमें 

ए७ भारतमें डाक खर्च, पैकिंग तथा फारवर्डिगकी देय राशि:--२ रुपये-प्रत्येक १० रु० या उसके अंशके मूल्यकी पुस्तकोंपर। 
--रजिस्ट्री “वी०पी०पी० के लिये २० रु० प्रति पैकेट अतिरिक्त । [ पैकेटका अधिकतम वजन ५ किलो ( अनुमानित पुस्तक मूल्य रू० ५०० ) ] 

ए७ रू० ५००/-से अधिककी पुस्तकोंपर ५% पैकिंग, हैण्डलिंग तथा वास्तविक डाकव्यय देय होगा। 

ए७ पुस्तकोंके मूल्य एवं डाकदरमें परिवर्तन होनेपर परिवर्तित मूल्य,“ डाकदर देय होगा। 

ए७ पुस्तक-विक्रेताओंके नियमोंकी पुस्तिका अलग है। 

ए७ 0॥॥॥8 पुस्तक मँगानेके तथा विदेशोंमें निर्यातके अलग नियम हैं। 

ए# विदेशोंमें तथा डाकद्ठारा पुस्तकें मँगवानेके लिये ऑर्डर गीताप्रेस, गोरखपुर भेजें। 

ए७- जिन पुस्तकोंका मूल्य नहीं दर्शाया गया है, वह पुनर्मुद्रणकी प्रक्रियामें हैं। 

ए७ गीताप्रेसके अनेक प्रकाशन ?2/9]07९5५.०/४ पर निःशुल्क पढ़ें। 

नोट--अन्य भारतीय भाषाओंकी पुस्तकोंका मूल्य एवं कोड पृष्ठ-६३१ से ६३४ पर देखें। 

सम्पर्क करें--व्यवस्थापक-गीताप्रेस, गोरखपुर 

जैमिनीकृत महाभारतमें 

श्रीतुकाराम-चरित 

भक्त-चन्द्रिका 

[गुजराती, कन्‍्नड, तेलुगु, 
मराठी, ओड़िआ भी] 

प्रेमी भक्त [ गुजराती भी ] 

प्राचीन भक्त 

भक्त-सुमन [गुजराती भी ] 
भक्त-सरोज ( » ) 


न सो! (? ) 
भक्त- 


भक्त-महिलारत्न [ गुजराती भी]१५ 
भक्त-दिवाकर श्२ 
भक्त-रत्नाकर श्र 
भक्तराज हनुमान्‌ १ 
[मराठी, अंग्रेजी, ओड़िआ, तमिल, 
तेलुगु, कननड, गुजराती भी ] 
सत्यप्रेमी हरिश्चन्द्र 
[अंग्रेजी, ओड़िआ भी ] 
प्रेमी भक्त उद्धव [तमिल 
तेलुगु, गुजराती, ओड़िआ भी ] 
महात्मा विदुर [ गुजराती, 
तमिल, ओड़िआ भी] 
विदुरनीति (अंग्रेजी, 
कननड़, तमिल, तेलुगु भी] 

अनन्य भक्ति कैसे प्राप्त हो ? १० 
साधन-नवनीत [ गुजराती, 
ओडिआ, कन्‍नड़ भी] 

आत्मकल्याणके विविध.. 
सम्पूर्ण 23853 

नवधा भक्ति [ तेलुगु, 

नल-दमयन्ती 

[अंग्रेजी, कननड़, गुजराती 

[ अंग्रेजी, गुजराती, 

कनन्‍नड, तेलुगु भी ] 

प्रेममें विलक्षण एकता 
[मराठी, गुजराती भी ] 
2 भव 

[ गुजराती, मराठी भी ] 
सत्संगकी मार्मिक बातें 
[गुजराती भी] 

वास्तविक त्याग 

त्यागकी महिमा 

आदर्श भ्रातृप्रेम [ओड़िआ भी] 
बालशिक्षा [तेलुगु, कन्नड़, 
ओडिआ, गुजराती भी ] 
बालकोंके कर्तव्य 

[ओड़िआ भी] 

स्त्रियोंके लिये कर्तव्य-शिक्षा 
[कननड, गुजराती भी ] 

आदर्श नारी सुशीला 

[बँगला, तेलुगु, तमिल, ओड़िआ, 
अंग्रेजी, गुजग़ती, असमिया, मराठी भी] 
आदर्श देवियाँ 

[ओड़िआ, अंग्रेजी भी ] ६ 
नारीधर्म ५्‌ 
सच्चा सुख और.. [गुजराती भी] ३ 
संत-महिमा [ गुजराती, ओड़िआ भी ]५ 
गीतोक्‍्त संन्यास तथा 


१५ 


५ 


परम श्रद्धेय श्रीहनुमानप्रसादजी पोह्दार |“ 
( भाईजी )-के अनमोल प्रकाशन पे 

339 
349 

35॥ 

भगवत्प्रेमकी प्राप्ति कैसे हो ? ३ 
सत्संगकी कुछ सार बातें. ५ 
[बँगला, तमिल, तेलुगु, गुजराती, 
ओड़िआ, मराठी, अंग्रेजी भी ] 
भारतीय संस्कृति तथा 

शास्त्रोंमें नारीधर्म 

सावित्री और सत्यवान्‌ 
[गुजराती, तमिल, तेलुगु, 
ओड़िआ, कनन्‍नड़, मराठी भी] 
श्रीप्रेमभक्ति-प्रकाश -- 
ध्यानावस्थामें प्रभुसे वार्तालाप 
[तेलुगु व अंग्रेजी भी | न 
भगवत्प्राप्तिक विविध उपाय ५ 
(कल्याणप्राप्तिकी कई 

युक्तियाँ)[ ओड़िआ भी ] 

गीता पढ़नेके लाभ और 

त्यागसे भगवत्प्राप्ति-- 
गजल-गीतासहित [गुजराती, 
असमिया, तमिल, मराठी भी] ५ 
धर्मके नामपर पाप (गुजराती भी) ४ 
भगवान्‌की दया [ ओड़िआ, 
कननड़, गुजराती भी] है 
परलोक और पुनर्जन्म 

एवं वैराग्य [ओड़िआ भी] ४ 
धर्म क्‍या है ? भगवान्‌ क्‍या हैं ?४ 
[गुजराती, ओड़िआ व अंग्रेजी भी ] 
ईश्वर-साक्षात्कारके लिये नाम- 
जप सर्वोपरि साधन है और 
सत्यकी शरणसे मुक्ति ३ 
व्यापार-सुधारकी आवश्यकता 
और हमारा कर्तव्य 

[ गुजराती, मराठी भी] ३ 
चेतावनी और सामयिक 
चेतावनी [गुजराती भी] ३ 
ईश्वर दयालु और न्यायकारी है 
और अवतारका सिद्धान्त 
[गुजराती, तेलुगु भी ] है 
भगवान्‌का हेतुरहित सौहार्द 
एवं महात्मा किसे कहते हैं ? 
(तेलुगु भी) है 
ध्यान और मानसिक पूजा 
[गुजराती भी ] है 
प्रेमका सच्चा स्वरूप और 
शोकनाशके उपाय 

[ओड़िआ, गुजराती, अंग्रेजी भी | ३ 


भगवच्चर्चा ( ग्रन्थाकार) 
पद-रत्लाकर 
श्रीराधा-माधव-चिन्तन 
अमृत-कण 

ईश्वरकी सत्ता और महत्ता 
सुख-शान्तिका मार्ग 
मधुर 

मानव-जीवनका लक्ष्य 
सुखी बननेके उपाय 
व्यवहार और परमार्थ 
दुःखमें भगवत्कृपा 
सत्संग-सुधा 
संतवाणी--ढाई हजार 
अनमोल बोल [तमिल 
भी, तीन भागमें ] 
तुलसीदल 

सत्संगके बिखरे मोती 


१३० 
११० 
९० 
है. 4] 
ड0 
३० 


२ 
२ 
भगवत्ग्राप्ति एवं हिन्दू-संस्कृति ४० 
साधकोंका सहारा 
भगवच्चर्चा-- ( भाग-५) 

समर्पण 

-परलोक-सुधार (भाग-१) २० 


आनन्दका स्वरूप 
महत्त्वपूर्ण प्रश्नोत्तर 

शान्ति केसे मिले ? 

दुःख क्यों होते हैं ? 

नेवेद्य 

दाम्पत्य-जीवनका आदर्श 
[गुजराती, तेलुगु भी ] 
नारीशिक्षा [ गुजराती, 
कनन्‍नड भी] 
श्रीराम-चिन्तन 
श्रीभगवन्नाम-चिन्तन 
भवरोगकी रामबाण दवा 


सुखी बनो श्२ 

प्रेम-दर्शन [तेलुगु, मराठी भी] १५ 

कल्याण-कुंज श्र 

भगवानूकी पूजाके पुष्प १२ 

भगवान्‌ सदा तुम्हारे साथ हैं १२ 

मानव-कल्याणके साधन २५ 

दिव्य सुखकी सरिता १० 

[गुजराती भी ] 

सफलताके शिखरकी सीढ़ियाँ १० 

परमार्थकी मन्दाकिनी १० 

मानव-धर्म १० 

महाभाव-कल्लोलिनी 

दैनिक कल्याण-सूत्र 

गोपीप्रेम [ अंग्रेजी भी 

प्रार्थना-- प्रार्थना- 

पीयूष [ ओड़िआ भी ] 

श्रीभगवन्नाम [ ओड़िआ भी ] 

कल्याणकारी आचरण 

साधन-पथ--सचित्र 

[गुजराती, तमिल भी] 

वर्तमान शिक्षा 

स्त्री-धर्म-प्रश्नोत्तरी 

मनको वशमें करनेके 

कुछ उपाय [गुजराती भी ] 

आनन्दकी लहरें [बँगला, 

ओडििआ, गुजराती, अंग्रेजी भी ] 

गोबध भारतका कलंक 

एवं गायका माहात्म्य 

384 दीन-दुःखियोंके प्रति कर्तव्य 

382 सिनेमा--मनोरंजन या 
विनाशका साधन 

344 उपनिषदोंके चौदह रत्न 

374 राधा-माधव-रससुधा- 
(षघोडशगीत ) सटीक 

384 विवाहमें दहेज 

809 235 00% 8 ष्य 
सर्वप्रिय-जीवन कैसे बनें ? 

क 465 साधन-सुधा-सिन्धु 
[ओड़िआ, गुजराती भी ] १७० 
* 485 ज्ञानके दीप जले र५ 
* 447 मानवमात्रके कल्याणके लिये 
(मराठी, ओड़िआ,बँगला, नेपाली, 
गुजराती, अंग्रेजी, असमिया भी) २५ 
4 675 सागरके मोती 
७ 598 सत्संगके फूल 
& 733 संत-समागम 
4 ॥633 एक संतकी वसीयत [ बँगला भी ] ३ 
७ 400 कल्याण-पथ १७ 
७ 40 मानसमें नाम-वन्दना श्ष्‌ 
* 605 जितदेखूँतित-तू [गुजराती, मराठी भी] १५ 
& 406 भगवत्प्राप्ति सहज है 
[ अंग्रेजी भी 
७ 75 प्रश्नोत्तर-मणिमाला [बँगला, 
ओड़िआ, गुजराती भी ] 


श्ष्‌ 


*& 535 


*& 436 


42] 
422 


424 
425 
426 
& ]09 
4 ]479 


4& ]360 
*& ]434 
*& ]440 
& ]44] 
& ]]76 


43] 
702 
589 


6]7 


है समाजका निर्माण 
तो गिरधर गोपाल 


कल्याणकारी प्रवचन 
[गुजराती, अंग्रेजी, बँगला, ओड़िआ भी ] 
नित्ययोगकी प्राप्ति [ओड़िआ भी] १२ 


भगवत्प्राप्तिकी सुगमता 
[कननड़, मराठी भी] 

भगवानूसे अपनापन 

[गुजराती, ओड़िआ भी ] 
सत्संग-मुक्ताहार 

[गुजराती, ओड़िआ भी ] 
वास्तविक सुख 

[तमिल, ओड़िआ भी] 

प्रेरक कहानियाँ 

[बँगला, ओड़िआ भी] 

सब साधनोंका सार [ बँगला भी ] ८ 
साधन और साध्य [मराठी, 
बँगला, गुजराती भी ] 
तात्त्विक प्रवचन [ मराठी, 


१० 


तत्त्वज्ञान कैसे हो ? एवं मुक्तिमें 
सबका समान अधिकार 
[बँगला, गुजराती भी ] 
जीवनोपयोगी प्रवचन 
अमृत-बिन्दु 
[बँगला, तमिल, ओड़िआ, अंग्रेजी, 
गुजराती, मराठी, कन्नड़ भी] 

किसान और गाय [तेलुगु भी] ४ 
भगवनन्‍्नाम [ मराठी, अंग्रेजी भी] ६ 
जीवनका सत्य [ गुजरती, अंग्रेजी भी]१० | & 
साधकोंके प्रति [ बँगला, मराठी भी] ८ |» 
सत्संगकी विलक्षणता [ गुजराती भी ]७ 
जीवनोपयोगी कल्याण- 

मार्ग [गुजराती भी] ७ 
मातृशक्तिका घोर अपमान ५ 
[तमिल, बँगला, मराठी, 

गुजराती, ओड़िआ भी ] 
जिनखोजा तिन पाइयाँ [ बँगला भी ]८ 
कर्म-रहस्य [बँगला, तमिल, 
कस व 300 से 
वबासुदेव: [मराठी, अं ]८ 
अच्छे बनो (अंग्रेजी, नेपाली भी]१० 
सत्संगका प्रसाद [गुजराती भी] ८ 
सत्यकी खोज [ गुजराती, अंग्रेजी भी | १० 
साधनके दो प्रधान सूत्र 
[ओड़िआ, बँगला भी ] 
तू-ही-तू 

एक नयी बात 

परम पितासे प्रार्थना 
संसारका असर कैसे छूटे ? ५ 
शिखा (चोटी ) धारणकी 


स्वाधीन कैसे बनें ? [ अंग्रेजी भी |४ 
यह विकास है या..(बँगला भी)५ 
भगवान्‌ और उनकी भक्ति 
[गुजराती, ओड़िआ भी ] 
देशकी वर्तमान दशा तथा 
उसका परिणाम [तमिल, 
बँगला, तेलुगु, ओड़िआ, 
कननड़, गुजराती, मराठी भी] 
शरणागति [तमिल, ओड़िआ, 
नेपाली, तेलुगु, कन्‍नड भी ] 
अमरताकी ओर [गुजराती भी ]१०|& 
एके साधे सब सथे दा 
[गुजराती, तमिल, तेलुगु भी ] 
गृहस्थमें कैसे रहें ? श्र 
[बँगला, मराठी, कन्‍नड, ओड़िआ, | 
अंग्रेजी, तमिल, तेलुगु, गुजराती, 


ड्थि 


१० 


१० 


ह 876 » मूल गुटका 


असमिया, पंजाबी भी ] 
सहज साधना [गुजराती, बँगला, ७ 
ओड़िआ, मराठी, अंग्रेजी भी ] 
आवश्यक शिक्षा ( सनन्‍्तानका 
कर्तव्यएवं आहारशुद्धि ) [ गुजराती, 
ओड़िआ, अंग्रेजी, मराठी भी] १० 
भगवत्तत्त्व [गुजराती भी]. ४ 
'पञ्चामृत-- (१०० पन्‍्नोंका 
पैकेटमें ) [ गुजराती भी ] २ 
हे मेरे नाथ! मैं आपको भूलूँ 
नहीं (१०० पन्‍नोंका पैकेटमें) २ 
मैं भगवान्‌का अंश हूँ 
(१०० पन्‍नोंका पैकेटमें) २ 
सच्ची और पक्की बात (») २ 
क्या गुरु बिना मुक्ति नहीं ? 
[गुजराती, ओड़िआ भी ] 
सर्वोच्चपदकी प्राप्तिका 
साधन [ गुजराती, अंग्रेजी, 
तमिल, तेलुगु भी] 
38 दुर्गतिसे बचो 
[गुजराती, बँगला, मराठी भी]४ 
महापापसे बचो [बँगला, डे 
तेलुगु, कनन्‍नड़, गुजराती, तमिल भी ] 
सच्चा गुरु कौन ? [ ओड़िआ भी ]४ 
नित्य-स्तुति और प्रार्थना डड 
[कननड़, तेलुगु भी ] 
सार-संग्रह एवं सत्संगके 
3 बा, [गुजराती भी] ५ 
-नाम-जपकी महिमा ४ 
[ओड़िआ, बँगला, तमिल, 
तेलुगु, मराठी, गुजराती भी ] 
हम ईश्वरको क्यों मानें ? [बँगला भी ]३ 
सब जग ईश्वररूप है १० 
[ओड़िआ, गुजराती भी ] 
नित्य पाठ-साधन-भजन एवं 
कर्मकाण्ड-हेतु 
592 नित्यकर्म-पूजाप्रकाश 
[गुजराती, तेलुगु, नेपाली भी ] 
593 अन्त्यकर्म-श्राद्धप्रकाश 
092 भागवत-स्तुति-संग्रह 
639 श्रीमननारायणीयम्‌- 
[तमिल, तेलुगु भी ] 
594 सहस्त्रनामस्तोत्रसंग्रह 
895 जीवच्छाद्ध-पद्धति 
809 गया श्राद्ध-पद्धति 
928 त्रिपिण्डी श्राद्ध-पद्धति 
627 रुद्राष्टाध्यायी--सानुवाद 
46 गरुडपुराण-सारोद्धार » 


39 


45 
632 


६० 


४|थ 2024 गणेशस्तोत्ररत्लाकर 


47 शिव्स्तोत्ररत्नाकर 

954 शिव-स्मरण 

774 देवीस्तोत्ररत्नाकर 

623 ललितासहस्त्रनामस्तोत्रमू १० 
[तेलुगु, कननड़ भी ] 

60 ब्रत-परिचय 

62 एकादशी-ब्रतका माहात्म्य- 
मोटा टाइप [ गुजराती भी ] 

36 वैज्ञाख-कार्तिक.... 

588 माघमासका माहात्म्य 

899 श्रावणमासका माहात्म्य 

367 श्रीसत्यनारायण-ब्रतक था 

052 स्तोत्ररत्तावली--सानुवाद 

[तेलुगु, बँगला भी ] 

629 » » सजिल्द ५० 

567 दुर्गासप्तशती-मूल, मोटा (बेड़िया) ५० 

श्ष्‌ 

ड0 


णच0 


346 » सानुवाद मोटा टाइप 
8 » सानुवाद [गुजराती, 


बँगला, ओड़िआ भी] ३५ 


ह 489 दुर्गासप्तशती-सानुवाद, सजिल्द ५० 


[गुजराती भी ] 


2.» (विशिष्ट संस्करण) 


» केवल हिन्दी 
? » केवल हिन्दी 


मोटा टाइप, सजिल्द 


82003 शक्तिपीठ दर्शन 

हक 87 श्रीविष्णुसहस्त्रनाम- 
शांकरभाष्य 

कह 206 श्रीविष्णुसहस्रनाम--सटीक 

हक 226 श्रीविष्णुसहस्रनाम-मूल, 


[मलयालम, तेलुगु, कन्नड़, 


तमिल, गुजराती भी] 
हक 509 सूक्ति-सुधाकर 
ह872 श्रीविष्णुसहस्त्रनाम- 


स्तोत्रमू-लघु 


ह 80। श्रीविष्णुसहस्त्रनामस्तोत्रम्‌ 


(हिन्दी-अनुवादसहित) 
हक 207 रामस्तवराज-- (सटीक) 
हक 2। आदित्यहदयस्तोत्रम्‌-- 

हिन्दी-अंग्रेजी-अनुवादसहित 

[ओड़िआ, नेपाली भी] 
हक 224 श्रीगोविन्ददामोदरस्तोत्र 

[तेलुगु, ओड़िआ भी ] 
हक 237 रामरक्षास्तोत्रम्‌-[ तेलुगु, 


नेपाली, ओड़िआ, अंग्रेजी भी ] 


850 शतनामस्तोत्रसंग्रह 
नामावल्सहितम्‌ 


599 श्रीशिवसहस्त्रनामस्तोत्रम्‌ 
(गुजराती भी) 
600 श्रीगणेशसहस्त्रनामस्तोत्रम्‌ 
60। श्रीहनुमत्सहस्त्रनामस्तोत्रम्‌ 
663 श्रीगायत्रीसहस््रनामस्तोत्रम्‌ 
664 श्रीगोपालसहस््रनामस्तोत्रम्‌ 
665 श्रीसूर्यसहस्त्रनामस्तोत्रम्‌ 
706 श्रीविष्णुसहर्त्रनामस्तोत्रम्‌ 


705 श्रीरामसहस्त्रनामस्तोत्रम्‌ 
707 श्रीलक्ष्मीसहस्रनामस्तोत्रम्‌ 
(तेलुगु भी) 

708 श्रीशाधिकासहस्त्रनामस्तोत्रम्‌ 
709 श्रीगंगासहस्त्रनामस्तोत्रम्‌ 
862 श्रीगोपाल स०-सटीक 
027 पुरुषोत्तमसहस्त्रनाम 
748 संतान-गोपालस्तोत्र 


704 श्रीसीतासहस्त्रनामस्तोत्रम्‌ 


ण्ज्‌ 


[ओडििआ, नेपाली, तेलुगु भी ] 


हक 495 दत्तात्रेय-वज़कवच 


सानुवाद [तेलुगु, मराठी भी] 


हक 229 श्रीनारायणकवच 


है. 


[ओडििआ, नेपाली, तेलुगु भी ] 


885 बैदिक-सूक्त-संग्रह 
783 भजन सुधा--सजिल्द 
054 भजन-संग्रह 

849 भजन-सुधा 


44 भजनामृत 
42 चेतावनी-पद-संग्रह 
355 सचित्र-स्तुति-संग्रह 
१800 पंचदेव-अथर्वशीर्ष-संग्रह 
24 मानस-स्तुति-संग्रह 
344 सचित्र-आरती-संग्रह 
59] 
453 
845 
हब 208 


आरती-संग्रह 38:28 
प्रमुख ग-पॉकेट 
सीतारामभजन 


हक 22। हरेरामभजन-दो माला,गुटका 


आरती-संग्रह--मोटा टाइप 


रे५ 
६० 
७० 


श्५ 


१40 श्रीरामकृष्णलीला-भजनावली ३० 


शै 
३० 
१० 
१० 
श्५्‌ 
श्५ 
श्ष्‌ 
१० 

५ 

ण्‌ 


५ 


का 222 
*& 385 


बा 6]4 


बालोपयोगी पाठय पुस्तकें - 


हा ]9792 
हा ]25 
22 
684 
764 
765 
ह]692 


हा ]693 
हा ]694 
हा ]690 
हा ]689 


हा 28 
बा 696 
हा 23 
हा ]69] 
बा 46 


हा ]50 


हरेरामभजन-- १४ माला 
नारद-भक्ति-सूत्र एवं शाण्डिल्य 
भक्ति-सूत्र, सानुवाद 
[बँगला, तमिल भी] 
गजेन्द्रमोक्ष-सानुवाद, 
[तेलुगु, नेपाली, कन्नड, 
ओड़िआ भी] 
भीष्मस्तवराज 
गड्जालहरी 
हनुमानचालीसा-- हिन्दी 
भावार्थसहित (नेपाली भी) 
? मूल (रंगीन) वि्सं० 
हनुमानचालीसा-सचित्र 
> (पॉकेट साइज) 
[गुजराती, असमिया, तमिल, बँगला, 
तेलुगु, कन्‍नड, ओड़िआ भी] 
हनुमानचालीसा-सचित्र 
खड़िया, विशिष्ट सं० 
हनुमानचालीसा-- ( लघु 
आकार) [ गुजराती, अंग्रेजी, 
ओडिआ, बँगला भी] २ 
हनुमानचालीसा--अति लघु आकार 
[गुजराती भी ] 
शिवचालीसा--असमिया भी 
शिवचालीसा-लघु आकार 
दुर्गाचालीसा, 
विन्ध्येश्वरीचालीसा 
??? लाल रंग, वि.सं. 
?”--लघु आकार 
??--सचित्र, वि. सं. 
श्रीरामगीता 
भगवान्‌ कृष्णकी कृपा 
तथा दिव्य प्रेमकी.... 
अपरोक्षानुभूति 
नित्यकर्म-प्रयोग 
साधक-दैनन्दिनी 
भगवन्‍न्नाम-माहात्म्य 
संध्या, संध्या-गायत्रीका 
महत्त्व और ब्रह्मचर्य 
सन्ध्योपासनविधि एवं 
तर्पण-बलिवैश्वदेवविधि-- 
मन्त्रानुवादसहित [तेलुगुभी] ६ 
सन्ध्या 


हिन्दी अंग्रेजी वर्णमाला. ३० 
बालपोथी भाग-१ (रंगीन). ७ 

भाग-२ 
भाग-३ 
भाग-४ 
भाग-५ 
बालककी दिनचर्या- 

ग्रन्थाकार, रंगीन 

बालकोंकी सीख » 
बालकके आचरण » 
बालकके गुण » 
आओ बच्चो तुम्हें बतायें 
ग्रन्थाकार, रंगीन 
बाल-अमृत-वचन 
बाल-प्रश्नोत्तरी [गुजराती भी] ६ 
बालकोंकी बोल-चाल ५ 
बालकोंकी बातें, रंगीन २० 
बड़ोंके जीवनसे शिक्षा 
[ओड़िआ, अंग्रेजी भी ] श्र 
पिताकी सीख १८ 
आदर्श ऋषिमुनि, ग्रन्थाकार-रंगीन २५ 
आदर्श देशभक्त, ग्रन्थाकार-रंगीन २५ 
आदर्श सम्राट, ग्रन्थाकार-रंगीन २५ 
आदर्श संत-ग्रन्थाकार-रंगीन २५ 


3... 22 


22. 73 


उ3.. 22 


448 
या 


आदर्श सुधारक-ग्रन्थाकार-रंगीन २५ 
आदर्श चरितावली-ग्रन्थाकार ” २५ 
आदर्श बाल कथाएँ. #२५ 
आदर्श बाल कहानियाँ. ट२५ 
बालकोपयोगीकहानियाँ २५ 
प्रेरक्त आाल-कहानियाँ. ह२० 
प्राचीन बाल-कहानियाँ . ” २५ 
शिक्षाप्रद चरितावली ण््श्प 
शिक्षाप्रद बाल-कहानियाँ . २५ 
कल्याणकारी बाल-कहानियाँ ” २५ 
लघुसिद्धान्त-कौमुदी ५ 
वीर बालक (रंगीन) २्‌० 
गुरु और माता-पिताके भक्त 
बालक (रंगीन) (तेलुगु भी) १५ 
सच्चे-ईमानदार बालक 

(रंगीन) (तेलुगु भी) 

दयालु और परोपकारी 
बालक-बालिकाएँ 

(रंगीन) (तेलुगु भी ) 

वीर बालिकाएँ (रंगीन) 
स्वास्थ्य, सम्मान और 

सुख (गुजराती भी) 


सर्वोपयोगी प्रकाशन +-+ 


ह॥ 2037 अध्यात्म पथप्रदर्शक 
ह 2047 भूले न भुलायें 
हक 2033 संस्कार-प्रकाश 


64 


प्रेमयोग 


ह 955 जीवनचर्या विज्ञान (गुजराती भी)३५ 


भक्तिसुधा २०० 
मार्क्सवाद और रामराज्य १६० 
सत्य एवं प्रेरक घटनाएँ २८ 
भलेका फल भला 

महाकुम्भ पर्व 


हक. 542 ईश्वर 


का 9 था था था 


5 
502 
60 
9 
32 
5 
46] 
]895 
ख््वा 
मा4 
387 
668 
50 
95 
20 
922 
33 


862 
34 
22 
70५॥| 
888 


34 


मानसिक दक्षता 

जीवनमें नया प्रकाश 
आशाकी नयी किरणें 
अमृतके घूँट 

स्वर्णपथ 

महकते जीवनफूल 

हम कैसे रहें ? 

साधकमें साधुता 

सप्तमहाब्रत 

कल्याणकारी दोहा... 
प्रेम-सत्संग-सुधामाला 
प्रशनोत्तरी 

उद्धव-सन्देश 

भगवानूपर विश्वास 
आनन्दमय जीवन [ नेपाली भी ] २५ 
गोरक्षा एवं गोसंवर्धन १० 
विवेक-चूडामणि 

[तेलुगु, बँगला भी ] 

मुझे बचाओ, मेरा क्या.. 

सुखी जीवन 

एक लोटा पानी 

गर्भपात उचित या...... 
'परलोक और पुनर्जन्मकी सत्य 
घटनाएँ [बँगला, तेलुगु भी] २२ 
सती द्रौपदी 
गीता-माहात्म्यकी.... 
पौराणिक कथाएँ 

प्रेरणाप्रद कथाएँ 

पौराणिक कहानियाँ 

उपयोगी कहानियाँ 

[तेलुगु, तमिल, कन्‍्नड़, 


मराठी, गुजराती, बँगला भी] १५ 


हक. 59 आदर्श उपकार-- 


(पढ़ो, समझो और करो) २० 


794 
779 
2॥5 
26 


कलेजेके अक्षर 

(पढ़ो, समझो और करो) २० 
हृदयकी आदर्श विशालता »» 
उपकारका बदला » 
आदर्श मानव-हृदय » 
भगवानूके सामने सच्चा.. 
मानवताका पुजारी 
परोपकार और 
सच्चाका फल. » 
असीम नीचता और 
असीम साधुता 
सती सुकला 
आध्यात्मिक कहानियाँ 
चोखी कहानियाँ [तेलुगु, 
तमिल, गुजराती, मराठी भी] 
एक महात्माका प्रसाद 
तीस रोचक कथाएँ 
सत्संगमाला एवं ज्ञान. 

चित्रकथा 

देवीभागवतकी प्रमुख कथाएँ२५| 
महाभारतके प्रमुख पात्र र५ 
बाल-चित्रमय श्रीकृष्णलीला २५ 
भगवान्‌ सूर्य ( ग्रंथाकार ) 
एकादश रुद्र ( शिव ) 
बालचित्र-रामायण 
कन्हैया [बँगला, कननड़, 
मराठी, तमिल, गुजराती, 
ओड़िआ, तेलुगु भी ] 
गोपाल [बँगला, तेलुगु, तमिल, 
गुजराती, मराठी, कन्‍नड़ भी] 
मोहन [ बँगला, तेलुगु, मराठी, 
तमिल, गुजराती, कन्‍्नड़, 
ओड़िआ, अंग्रेजी भी ] 
श्रीकृष्ण [बँगला, तमिल, 
तेलुगु, मराठी, कननड़ भी] 
नवग्रह--चित्र एवं 
परिचय [बँगला भी] १५ 
रामलला [तेलुगु, अंग्रेजी भी] २५ 
राजा राम [तेलुगु, बँगला भी] २५ 
श्रीराम 
भगवान्‌ श्रीराम 
संक्षिप्त श्रीकृष्णलीला 
दशमहाविद्या [बँगला भी] 
हर-हर महादेव (बँगला भी) २५ 
अष्टविनायक [ ओड़िआ, 
मराठी, गुजराती भी] 
३» नमः शिवाय [बँगला, 
ओड़िआ, कन्‍नड भी ] र५ 
जय हनुमान्‌ [ तेलुगु, ओड़िआ भी] २५ 
सत्यप्रेमी हरिश्चन्द्र र५ 
दशावतार [ बँगला भी] १५ 
प्रमुख देवता श्ष 
प्रमुख देवियाँ श्ष 
प्रमुख ऋषि-मुनि (बँगला भी) २५ 
रामायणके प्रमुख पात्र [ तेलुगु भी] २५ 
श्रीमद्भागवतके प्रमुख 
पात्र [तेलुगु भी ] र५। 
श्रीमद्भागवतकी प्रमुख कथाएँ २५ 
पौराणिक देवियाँ १५ 
नवदुर्गा--पॉकेट ५ 
महाभारतकी प्रमुख कथाएँ २५ 
बाल-चित्रमय चैतन्यलीला 
[ओड़िआ, बँगला भी ] 
नवदुर्गा [ तेलुगु, गुजराती, 
असमिया, कन्‍नड, अंग्रेजी, 
ओड़िआ, बँगला भी ] 
बाल-चित्रमय बुद्धलीला १२ 
गोसेवाके चमत्कार [तमिल भी] १५ 


एज 


१५ 


[६३१] 


कोड मूल्य र | कोड मूल्य ₹ | कोड मूल्य ₹ | कोड मूल्य रे 
४ हर हक 432 वामनपुराण-सानुवाद 
बककल्याण के पुनर्मद्वित विशेषाडूः बा 557 जणश के (सानुवाद) २७० & 875 सेवा-अड्ढ 
ह श्रीगणेश-अड्ढ १७० | 2035 गड़ा-अड्ड 
कह 627 संत-अड्ढ २३० |. 636 तीर्थाड्ड २०७ 22 क्र जी अं 
क 58 हिन्दू-संस्कृति-अड्. २५० | 574 संक्षिप्त योगवासिष्ठ. १८० |* 2 हनुमान अड्ढ (परिशिष्टसहित) १५०४ 2060 श्रीशिवमहापुराणाड 
हा ]36] स० श्रीवाराहपुराण [हिन्दी भाषानुवाद-प्रथम भाग] 
हक 4। शक्ति-अड्ड २०० [गुजराती भी ] ब..79। सूर्याद् यु 
क 66 योगाड्ु-परिशिष्ट्सहित. २०० |& 733 सं० श्रीमदेवीभागवत २६५ |छ 584 सं० भविष्यपुराण (गुजराती भी)१८० 4 200 कल्याण मासिक पत्रिका 
ह 604 साधनाड़ १०० [गुजराती, कननड़, तेलुगु भी] क 586 शिवोपासनाडु कप9। 55065 
773 गो-अडड १९० | 789 सं० शिवपुराण (बँगला, का. 653 गोसेवा-अड्ड (ब9क-(॥7थांवाप 
क 44 संक्षिप्त पदापुराण [ गुजराती भी ]२५० तेलुगु, कननड़, तमिल, गुजराती) २०० [हल 43] कूर्मपुराण--सानुवाद 
ह 539 सं० मार्कण्डेयपुराण (») १०० | 637 सं० ब्रह्मवैवर्तपुराण २०० | 044 वेद-कथाडू (परिशिष्टसहित) & 84] उध्यागरा।५8 /क्षावे/व्वाधां 
हा]]]] संक्षिप्त ब्रह्मपुराण १२० | ]]84 श्रीकृष्णाडू २०० हर 980 ज्योतिषतत्त्वाडू (35५४६॥60॥68 २६५४) 
हक 43 नारी-अड्ढू २४० | 572 परलोक-पुनर्जन्माडु २२० |ह 32 धर्मशास्त्राड़ू (एव ॥) 40 
हक 659 उपनिषद्‌-अड्ड २०० | 577 गर्ग-संहिता १५० | 89 सं० गरुडपुराण (गुजराती भी)१७५ 4 847 3ध्यागांग9३ #०६0॥व88 
हक 279 सं० स्कन्दपुराण [गुजराती भी]३२५ | 35 भगवन्नाम-महिमा और हा 985 लिड्रमहापुराण-सटीक. २२० (285५४8॥060॥68 ०५०) 
बा. 40 भक्त-चरिताडु २३० प्रार्थना-अड्डढ १६० | 592 आरोग्य-अड्ड र्र५ (?६॥ ॥) 
ह 83 सं० नारदपुराण २०० | 3 नरसिंहपुराणम्‌-सानुवाद १०० | 60 (महाभागवत ) देवीपुराण & 209 ४०099 पिपा/8/ 
हक 667 संतवाणी-अड्ड ह 362 अग्निपुराण २०० सानुवाद १२०० 97 5द्वत्ा्चाव विपा/6 
ह 587 सत्कथा-अड्डू २०० (मूल संस्कृतका हिन्दी-अनुवाद) छा 
अन्य भारतीय भाषाओंके प्रकाशन 
बंगला क 496 गीता-भाषा-टीका (पॉकेट) १७ |[& 449 दुर्गतिसे बचो सच्चा गुरु कौन ? ज्ञानेश्वरी माउली 
ह2040 श्रीविष्णुपुरुण-सटीक (५० [834 ” 2?” ?” (मूल) 4& 956 साधन और साध्य संत श्रेष्ठ एकनाथ 
& 937 संक्षिप्त शिवपुराण १६० एवं श्रीविष्णुसहस्त्रनाम १२ 579 साधनार मनोभूमि जगतगुरु 282 
8996 स्तुति १२५ | 659 श्रीश्रीकृष्णेर अष्टोत्तशतनाम २ 330 नारद एवं शांडिल्य-भक्ति-सूत्र ५|श्ष उपयोगी कहानियाँ 
ह577 भागवतमहापुराण-ा २७० | 852 रामरक्षास्तोत्र--लघु आकार २|७ 762 गर्भपात उचित या अनुचित” गीता--पदच्छेद 
ह]744 8335 25 २७० | 853 आमेदेर लक्ष्य और कर्तव्य १५ | 88। हनुमानचालीसा-सटीक गीता-श्लोकार्थसहित-मोटा 
ह662 श्रीचेतन्य- १७० | & 58। गीतार-सारात्सार १२ 880 हनुमानचालीसा-लघु गीता-श्लोकार्थसहित 
&7603 ईशादि नौ उपनिषद्‌ ८५ | ॥496 परलोक और पुनर्जन्मकी.. २० 743 शिवचालीसा, लघु भक्त नरसिंह मेहता 
ह 839 कृतिवासी रामायण १६० | |795 मनको वशमें करनेके.. न 797 स्तवमाला संतश्रेष्ठ नामदेव 
ह 883 श्रीरामचरितमानस-सटीक १६० | 275 कल्याण-प्राप्तिके उपाय र्५ 3१9 कल्याणके तीन सुगम मार्ग महाराष्ट्रातील निवडक... 
ह90। साधन समर १३० | 305 प्रश्नोत्तर-मणिमाला १७ 657 हे महाजीवन! हे महामरण! गृहस्थमें कैसे रहें ? 
क574 संक्षिप्त महाभारत-भागा २४० | 35 गीतामार्धुर्य १५ |& 293 शिखा धारणकी"“““7 क्या गुरु बिना मुक्ति नहीं ? 
ह660 » ».. भागा २४० | & ]02 अमृत-बिन्दु श्ष्‌ 450 हम ईश्वरको क्यों मानें ? प्रेममें विलक्षण एकता 
82034 श्रीमद्वाल्मीकीय- ह 356 सुन्दकाण्ड--सटीक श्ष्‌ 849 मातृशक्तिका घोर अपमान अष्टविनायक (चित्रकथा) 
रामायण, सटीक-- २५० | & 36 कल्याणकारी प्रवचन १० 45 महापापसे बचो गीता-माधुर्य 
क 763 गीता-साधक-संजीवनी २८० | *838 जीवनोपयोगी प्रवचन १२ |& 469 मूर्तिपूजा कर अमूल्य समयका सदुपयोग 
ह8 गीता-तत्त्व-विवेचनी १२० | 276 परमार्थ-पत्रावली (भाग १) १० |& 296 सत्संगकी सार बातें रामायणके कुछ आदर्श पात्र १५ 
ह 489 गीता-देनन्दिनी ७५ | 4 306 कर्तव्य-साधनासे भगवत्प्राप्ति ८ | & 443 संतानका कर्तव्य उद्धार कैसे हो ? ८ 
&785 गीता-रसामृत ८५ |» ]9 ईश्वर और धर्म क्यों ? २० | छ 835 सत्यनिष्ठ साहसी बालक.. 64024 मिले? 
हक 556 गीता-दर्पण ८० | 925 ईश्वरकी सत्ता एवं महत्ता १० मराठी चिन्ता,शोक कैसे मिटे ? 
ह736 गीता-प्रबोधनी ५० | 456 समयका सदव्यवहार १० हर 200 ज्ञानेश्वरी परायण प्रत-ग्रन्था:१५० मनुष्य-जीवनका उद्देश्य 
हक 0व3 गीता-पदच्छेद ६० |» 946 रामायण-महाभारतके.. . २० ओऔरामचरितमानस-: सटीक आध्यात्मिक पत्रावली 
& 936 ईश्वरेर प्रति विश्वास ह34 श्रीरामचरितमानस- सटीक २६० भक्ति 
ह785 भागवतेरमणिमुक्तेर र५ ईशे रे ५ | छ687 सुन्दरकाण्ड-सटीक १० नवधा भ 
&444 गीता-ताबीजी १० | 4 248 यह विकास या विनाश... | ४ | 508 अध्यात्मरामायण १२० महाभारतके कुछ आदर्श. 
ह455 गीता-लघु आकार ३ [4 580 अध्यात्मसाधनाय कर्महीनतानय १० क 784 ज्ञानेश्बरी गूढ़ार्थ-दीपिका २२० अमृत-बिन्दु ध 
ह 322 दुर्गासप्तशती--सटीक ३५ | * ।452 आदर्श कहानियाँ १5 | हु ४59 ज्ञानेश्वरी-मूल, मझला 2 शिक्षाप्रदु ग्यारह कहानियाँ 
ह604 पातज्जलयोगदर्शन २० | ॥453 प्रेरक कहानियाँ 22 ६ ज्ञानेश्वरी-मूल, गुटका जित देखूँतित-तू 
छा हक 53 मूल्यवान्‌ कहानियाँ 5 नकद रोज गा मेरा अनुभव 
460 विवेक-चूडामणि २० उल्यवान्‌ साथनाोका ह 808 श्रीतुकाराममहाराजांची गाथा १३५ पे 
ह]786 मूल वाल्मीकीयरामायण १० |» !469 सब साधनोंका सार ८ 937 ब्राह्मचित्कलादर्शन... 20 भक्त बालक 
ह075 ३» नमः शिवाय (चित्रकथा). २५ | & 478 मानवमात्रके कल्याणके लिये २० 9१5 संतनाम देवांची अभंग गाथा. १२० भक्त-चन्द्रिका 
क787 महावीर हनुमानू (») २५ | ]359 जिन खोजा तिन पाइयाँ._ १० 950 हरिविजय भक्तराज हनुमान्‌ 
ह043 नवदुर्गा (») १५ |» ]5 तत्त्वज्ञान कैसे हो ? १० 983 श्रीरामविजय जीवनादर्शश्रीराम 
ह439 दश महाविद्या (») १५|» 303 साथकोंके प्रति ८ हर 2000 श्रीभक्त विजय साथकोंके प्रति 
ह292 दशावतार (») १५ |+ 358 कर्म-रहस्य १० | छ87 पाण्डव-प्रताप तात्त्विक प्रवचन 
8 096 कन्हैया (») १५ | 22 क्या गुरु बिना मुक्ति नहीं? ७ | छ836 श्रीगुरुचरित्र रुक्मिणी-स्वयंवर 
ह097 गोपाल (» ) १५ | »742 शरणागति ८ |ब 780 श्रीदासबोध-मझला सार्थ मनाचे श्लोक 
कह 098 मोहन (» ) १५| #]784 प्रेमभक्ति प्रकाश.... ५ | 206] श्रीमहाभारत कथा भगवान्‌ श्रीकृष्ण 
ह723 श्रीकृष्ण (») १५|० 625 देशकी वर्तमान दशा.... ८ | 2062 श्रीसकल संत गाथा कृष्ण भक्त उद्धव 
ह892 सीतापतिराम (») २५० | $# ]978 भगवान्‌ूके रहनेके... ५ 784 दासबोध (गद्यरूपान्तरासह ) १८५ सार्थ सं० देवीपाठ 
ह 893 राजाराम (») २५ |» 428 गृहस्थमें कैसे रहें ? १५ | क्व 853 एकनाथी भागवत--मूल २०० दत्तात्रेय-वज्रकवच 
हक 89] रामलला (» ) २० |» 884 भगवान्‌ क्‍या है? ३ | ढ678। श्रीमद्भागवतमहापुराण शिवलीलामृत 
ह]888 जय शिवशंकर ( ») २० | 920 शाकाहार या मांसाहार,. १० 735| सटीक दो खण्डोंमें सेट. ४८० श्रीशिवमहिम्नःस्तोत्रम्‌ 
ह977 भगवानू सूर्य, (») २५ |» 903 सहज साधना ६ | छ]776 » (केवल अनुवाद) २५० श्रीविष्णुसहस्त्रनामावलि: 
ह889 प्रमुख ऋषि-मुनि ( ») २५ |» 45 अमृतवाणी श्ष्‌ 7 गीता-साधक-संजीवनी-टीका २२० श्रीविष्णुसहस्त्रनामस्तोत्रम्‌ 
 495 बालचित्रमय चैतनयलीला १२|०७ 372 आदर्श नारी सुशीला ६ | &304 गीता-तत्त्व-विवेचनी १६० मूल रामायाण, पॉकेट साइज 
ह454 स्तोत्ररत्नावली ३० | & 54] साधनके दो प्रधान सूत्र ५ | &768 श्रीशिवलीलामृतांतील मनाचे श्लोक, पॉकेट साइज 
ह]393 गीता-सटीक,पॉकेट, सजि. २८ | & 955 तात्त्विक प्रवचन ७ १5 गीता-माहात्म्यसहित सार्थ श्रीगणपत्यथर्वशीर्ष 
ह854 भागवत-रत्नावली २० | 652 नवग्रह (चित्रकथा) श्५्‌ 504 गीता-दर्पण सार्थ ज्ञानदेवी गीता 

878 श्रीरामचरितमानस--मूल, मझला ७० 
879 » मूल, गुटका 
637 सुन्दरकाण्ड-सटीक, मोटा टाइप 
365 नित्यकर्म-पूजाप्रकाश 

हनुमत्‌-स्तोत्रावली 
भगवत्प्राप्तिकी सुगमता 

“कल्याण ' का उद्देय और इसके नियम 


भक्ति, ज्ञान, वेराग्य, धर्म और सदाचारसमन्वित लेखोंद्वारा जन-जनको कल्याण-पथ (८ आत्मोद्धारके 
सुमार्ग )-पर अग्रसरित करनेकी प्रेरणा देना इसका एकमात्र उद्देश्य है। 

नियम-- भगवद्धक्ति, ज्ञान, वैराग्यादि प्रेरणाप्रद एवं कल्याण-मार्गमें सहायक अध्यात्मविषयक, व्यक्तिगत 
आक्षेपरहित लेखोंके अतिरिक्त अन्य विषयोंके लेख “कल्याण ' में प्रकाशित नहीं किये जाते। लेखोंको घटाने- 
बढ़ाने और छापने-न-छापनेका अधिकार सम्पादकको है। अमुद्रित लेख बिना माँगे लौटाये नहीं जाते। लेखोंमें 
प्रकाशित मतके लिये सम्पादक उत्तरदायी नहीं है। 

१-'कल्याण ' का नया वर्ष जनवरीसे आरम्भ होकर दिसम्बरतक रहता है, अतः ग्राहक जनवरीसे 
ही बनाये जाते हैं। वर्षके मध्यमें बननेवाले ग्राहकोंको जनवरीका विशेषाड्ु एवं अन्य उपलब्ध मासिक 
अड्डू दिये जाते हैं। 

२-वार्षिक सदस्यता-शुल्क--भारतमें ₹२५०, विदेशमें हवाई डाकसे भेजनेके लिये ए$$ 50 
(₹३०००) (चेक कलेक्शनके लिये ए$$ 6 अतिरिक्त)। 

पंचवर्षीय शुल्क-- भारतमें ₹१२५०, विदेशमें हवाई डाकसे भेजनेके लिये ए$$ 250 (₹१५०००) 
(चेक कलेक्शनके लिये ए$$ 6 अतिरिक्त) । 

डाकखर्च आदियमें अप्रत्याशित वृद्धि होनेपर पंचवर्षीय ग्राहकोंद्वारा अतिरिक्त राशि भी देय हो सकती है। 

३-समयसे सदस्यता-शुल्क प्राप्त न होनेपर आगामी वर्षका विशेषाक्ल वी०पी०पी०से भेजा जाता है। 
इसपर डाकशुल्कका ₹१० अतिरिक्त देय होता है। 

४-जनवरीका विशेषाड्ः (वर्षका प्रथम अड्डे) रजिस्ट्री / वी०पी०पी०से तथा फरवरीसे दिसम्बरतकके 
अड्डू साधारण डाकसे भेजे जाते हैं। 

५-वार्षिक शुल्क ₹२५० के अतिरिक्त ₹२०० भेजनेसे फरवरीसे दिसम्बरतकके अंक रजिस्टर्ड डाकसे 
भेजे जाते हैं। 

६-पत्र-व्यवहारमें 'ग्राहक-संख्या ' एवं मोबाइल नम्बर अवश्य लिखा जाना चाहिये और पता बदलनेकी 
सूचनामें ग्राहक-संख्या, पिनकोडसहित पुराना और नया पता लिखना चाहिये। 

७-'कल्याण ' में व्यवसायियोंके विज्ञापन किसी भी स्थितिमें प्रकाशित नहीं किये जाते। 

व्यवस्थापक--' कल्याण ', पत्रालय--गीताप्रेस--२७३००५ ( गोरखपुर ) 


गीताप्रेसके दो महत्त्वपूर्ण प्रकाशन 


महाभारत--सटीक [ छः खण्डोंमें सेट | ( कोड 728 )--महाभारत हिन्दू-संस्कृतिका महान ग्रन्थ है। 
इसे पंचम वेद भी कहा जाता है। यह भारतीय धर्म-दर्शनके गूढ़ रहस्योंका अनुपम भण्डार है। सबसे 
महत्त्वपूर्ण बात यह है कि इसमें भगवान्‌ श्रीकृष्णके गुण-गौरवका गान, उपनिषदोंका सार तथा इतिहास- 
पुराणोंका आशय है। मूल्य ₹ १९०० 

मानस-पीयूष [ सात खण्डोंमें सेट ] ( कोड 86 )--महात्मा श्रीअज्ञनीनन्दन शरणके द्वारा सम्पादित यह 
ग्रन्थ श्रीरामचरितमानसकी सबसे बृहत्‌ टीका है। यह महान्‌ ग्रन्थ ख्यातिलब्ध रामायणियों, उत्कृष्ट विचारकों, 
तपोनिष्ठ महात्माओं एवं आधुनिक मानसविज्ञोंकी एक साथ व्याख्याओंका अनुपम संग्रह है। मूल्य ₹ २४५० 


प्र० ति० २०-१२-२०१७ 

शिवा-शिवका यथार्थ स्वरूप 


शक्ति: साक्षान्महादेवी महादेवश्च शक्तिमान्‌ | तयोर्विभूतिलेशो _ वै सर्वमेतच्चराचरम्‌॥ 
वस्तु किडिचदचिद्रूपं किजिचिद्वस्तु चिदात्मकम्‌ । द्वयं शुद्धमशुद्ध॑ च पर चापरमेव च॥ 
यत्संसरति चिच्चक्रमचिच्चक्रसमन्वितम्‌ । तदेवाशुद्धमपरमितरं तु परं॑ शुभम्‌॥ 
अपरं चर पर चैव द्वयं चिदचिदात्मकम्‌ । शिवस्य च शिवायाश्च स्वाम्यं चैतत्स्वभावतः॥ 
शिवयोर्वे वशे विश्व॑ न विश्वस्थ वशे शिवौ | ईशितव्यमिदं यस्मात्तस्माद्विश्वेश्वरवा शिवौ॥ 
यथा शिवस्तथा देवी यथा देवी तथा शिव: । नानयोरन्तरं विद्याच्चन्द्रचन्द्रिकयोरिव ॥ 
चन्द्रो न खलु भात्येष यथा चन्द्रिकया बिना । न भाति विद्यमानो5पि तथा शक्त्या विना शिव: ॥ 
प्रभया हि विना बयहद्वद्धानुरेष न विद्यते। प्रभा चर भानुना तेन सुतरां तदुपाश्रया॥ 
एवं परस्परापेक्षा शक्तिशक्तिमतोः स्थिता । न शिवेन विना शक्तिर्न शक्त्या च विना शिवः॥ 
शक्तो यया शिवो नित्यं भुक्तौ मुक्तो च देहिनाम्‌ू । आद्या सैका परा शक्तिश्चिन्मयी शिवसंश्रया॥ 
यामाहुरििलेशस्य तैस्तैरनुगुणैर्गुणै:। समानधर्मिणीमेव. शिवस्थ परमात्मनः ॥ 
सैका परा च चिद्रूपा शक्ति: प्रसवधर्मिणी । विभज्य बहुधा विश्व॑ विदधाति शिवेच्छया॥ 
सा मूलप्रकृतिर्माया त्रिगुणा चर त्रिधा स्मृता । शिवया अर विपर्यस्तं यया ततमिदं जगत्‌ू॥ 
एकधा च द्विधा चैव तथा शतसहस्त्रधा । शक्तय: खलु भिद्यन्ते बहुधा व्यवहारतः॥ 
हे कृष्ण! ] साक्षात्‌ महादेवी पार्वती शक्ति हैं और 
महादेवजी शक्तिमान्‌। उन दोनोंकी विभूतिका लेशमात्र ही इस सम्पूर्ण चराचर जगत्‌के रूपमें स्थित है। यहाँ 
कोई वस्तु जडरूप है और कोई वस्तु चेतनरूप। वे दोनों क्रमशः शुद्ध, अशुद्ध तथा पर और अपर कहे गये 
हैं। जो चिन्मण्डल जडमण्डलके साथ संयुक्त हो संसारमें भटक रहा है, वही अशुद्ध और अपर कहा गया 
है। उससे भिन्‍न जो जडके बन्धनसे मुक्त है, वह पर और शुद्ध कहा गया है। अपर और पर चिदचित्स्वरूप 
हैं, इनपर स्वभावत: शिव और शिवाका स्वामित्व है। शिवा और शिवके ही वशमें यह विश्व है। विश्वके 
वशमें शिवा और शिव नहीं हैं। यह जगत्‌ शिव और शिवाके शासनमें है, इसलिये वे दोनों इसके ईश्वर या 
विश्वेश्वर कहे गये हैं। जैसे शिव हैं, वैसी शिवा देवी हैं तथा जैसी शिवा देवी हैं, वैसे ही शिव हैं। जिस 
तरह चन्द्रमा और उनकी चाँदनीमें कोई अन्तर नहीं है, उसी प्रकार शिव और शिवामें कोई अन्तर न समझे। 
जैसे चन्द्रिकाके बिना ये चन्द्रमा सुशोभित नहीं होते, उसी प्रकार शिव विद्यमान होनेपर भी शक्तिके बिना 
सुशोभित नहीं होते। जैसे ये सूर्यदेव कभी प्रभाके बिना नहीं रहते और प्रभा भी उन सूर्यदेवके बिना नहीं रहती, 
निरन्तर उनके आश्रयमें ही रहती है, उसी प्रकार शक्ति और शक्तिमानको सदा एक-दूसरेकी अपेक्षा होती है। 
न तो शिवके बिना शक्ति रह सकती है और न शक्तिके बिना शिव। जिसके द्वारा शिव सदा देहधारियोंको 
भोग और मोक्ष देनेमें समर्थ होते हैं, वह आद्या अद्वितीया चिन्मयी पराशक्ति शिवके ही आश्रित है। ज्ञानी पुरुष 
उसी शक्तिको सर्वेश्वर परमात्मा शिवके अनुरूप उन-उन अलौकिक गुणोंके कारण उनकी समधर्मिणी कहते 
हैं। वह एकमात्र चिन्मयी पराशक्ति सृष्टिधर्मिणी है। वही शिवकी इच्छासे विभागपूर्वक नाना प्रकारके विश्वकी 
रचना करती है। वह शक्ति मूलप्रकृति, माया और त्रिगुणा--तीन प्रकारकी बतायी गयी है, उस शक्तिरूपिणी 
शिवाने ही इस जगतू्‌का विस्तार किया है। व्यवहारभेदसे शक्तियोंके एक-दो, सौ, हजार एवं बहुसंख्यक भेद 
तट जाते तु | शिवमहापुराण, वाय हिता-उत्तरखण्ड 


